



የአማርኛ መጽሐፍ ቅዱስ

Amharic Bible

Ethiopia

AMHARIC BIBLE

"Interlitt", the publishing arm of Lapsley/Brooks Foundation, is proud and pleased to present the Bible in Amharic, the language of Ethiopia.

Christianity entered Ethiopia in the 4th century, and the Bible was translated into Geez (Ethiopic) thereafter. This Bible was revised in the 14th Century. The first complete Amharic Bible was produced in 1840, and went thru several revisions thereafter. The version of the Bible presented here was the fulfillment of the expressed desire of Haile Selassie, and was first published in 1962.

In 1992-93, with the blessing and support of the Ethiopian Bible Society and Ato Kebede Mamo, the Director, the Bible was computerized by Hiruye Stige and his wife Genet. It is our pleasure to make God's Word, in this electronic form, available to this part of His family.

Many thanks to Dirk Röckmann for his work in making this translation available. GF Zemen Unicode is the font that is used. If you are unable to see the text in Amharic font, please download the GF Zemen font.

የሳፕሎ/ብሩክስ ፋውንዴሽን አሳታሚ ድርጅት አካል የሆነው <<ኢንተርሊት>> የኢትዮጵያ ቋንቋ በሆነው በአማርኛ የተዘጋጀውን መጽሐፍ ቅዱስ በኢንተርኔት ሲያቀርብ ደስታና ኩራት ይሰማዋል። ክርስቲና ወደ ኢትዮጵያ የገባው በአራተኛው ክፍለ ዘመን ሲሆን፤ ብዙም ሳይቆይ መጽሐፍ ቅዱስ ወደቀድሞው የኢትዮጵያ ቋንቋ፤ ወደ ግዕዝ ተተረጎመ። በአስራ አራተኛው ክፍለ ዘመን እንደገና ተሻሻለ። የመጀመሪያው ሙሉ የአማርኛ መጽሐፍ ቅዱስ በ1840 እ.ኤ.አ የታተመ ሲሆን፤ ከዚያ በኋላ ብዙ ጊዜ እየተሻሻለ ታትሟል። አሁን እዚህ በኢንተርኔት የቀረበው መጽሐፍ ቅዱስ፤ በኢትዮጵያው ንጉሥ በቀዳማዊ ኃይለ ሥላሴ ዘመነ መንግሥት፤ በ1962 ዓ.ም የታተመው ነው። በ1992-1993 ዓ.ም በኢትዮጵያ የመጽሐፍ ቅዱስ ማኅበርና በአቶ ከበደ ማሞ ድጋፍ፤ አቶ ሂሩይ ጽጌና ባለቤታቸው ወ/ሮ ገነት የአማርኛውን መጽሐፍ ቅዱስ በኮምፕዩተር አዘጋጅተውታል። ይህን የእግዚአብሔር ቃል፤ በዚህ ሁኔታ በኤሌክትሮኒክስ መገናኛ አማካይነት ለዚህ ትውልድ ስናቀርብ እጅግ ደስ ይለናል።

ይህ ትርጉም የተሳካ ይሆን ዘንድ ሞያዊ እገዛ ላደረጉልን ለሚስተር ዲርክ ሮክማን ታላቅ ምስጋናችንን እናቀርባለን። የተጠቀምንበት መልክአ-ፊደል (Font)፤ ጂ ኤፍ ዘመን ዩኒኮድ (GF Zemen Unicode) የሚለውን ነው። ጽሑፉን በአማርኛ ፊደላት ካላገኙት፤ ጂ ኤፍ ዘመን (GF Zemen) መልክአ-ፊደልን፤ (Font)፤ ወደ ራስዎ ኮምፕዩተር ይመልሱት።

ማግኘት

ብሉይ ኪዳን 1
 ኦሪት ዘፍጥረት (Genesis) 2
 ኦሪት ዘጸአት (Exodus) 50
 ኦሪት ዘሌዋውያን (Leviticus) 89
 ኦሪት ዘኅጉልቁ (Numbers) 117
 ኦሪት ዘዳግም (Deuteronomy) 158
 መጽሐፈ ኢያሱ ወልደ ነዌ (Joshua) 193
 መጽሐፈ መሃፍንት (Judges) 215
 መጽሐፈ ሩት (Ruth) 237
 መጽሐፈ ሳሙኤል ቀዳማዊ (1 Samuel) 240
 መጽሐፈ ሳሙኤል ካል (2 Samuel) 269
 መጽሐፈ ነገሥት ቀዳማዊ# (1 Kings) 292
 መጽሐፈ ነገሥት ካልፊ# (2 Kings) 320
 መጽሐፈ ዜና መዋዕል ቀዳማዊ# (1 Chronicles) 346
 መጽሐፈ ዜና መዋዕል ካልፊ (2 Chronicles) 374
 መጽሐፈ ዕዝራ# (Ezra) 404
 መጽሐፈ ነጋሚያ (Nehemiah) 412
 መጽሐፈ አስቴር# (Esther) 425
 መጽሐፈ ኢዮብ# (Job) 431
 መዝሙር ዳዊት (Psalms) 472
 መጽሐፈ ምሳሌ (Proverbs) 541
 መጽሐፈ መክብብ (Ecclesiastes) 566
 መኃልየ መኃልይ ዘሰሎሞን (Song of Solomon) 573
 ትንቢተ ኢሳይያስ (Isaiah) 576
 ትንቢተ ኤርምያስ (Jeremiah) 621
 ሰቆቃው ኤርምያስ (Lamentations) 669
 ትንቢተ ሕዝቅኤል (Ezekiel) 673
 ትንቢተ ዳንኤል (Daniel) 718
 ትንቢተ ዮሴፊ (Hosea) 731
 ትንቢተ ኢዮኤል (Joel) 738
 ትንቢተ አሞጽ (Amos) 740
 ትንቢተ አብድዩ (Obadiah) 745
 ትንቢተ ዮናስ (Jonah) 746
 ትንቢተ ሚካያስ (Micah) 748
 ትንቢተ ናሆም (Nahum) 752
 ትንቢተ ዕንባቆም (Habakkuk) 753
 ትንቢተ ሰፎንያስ (Zephaniah) 755

ትንቢተ ሐጌ (Haggai) 757
 ትንቢተ ዘካርያስ (Zechariah) 759
 ትንቢተ ሚልክያ (Malachi) 766
 አዲስ ኪዳን = New Testament 769
 የማቴዎስ ወንጌል (Matthew) 770
 የማርቆስ ወንጌል (Mark) 801
 የሉቃስ ወንጌል (Luke) 820
 የዮሐንስ ወንጌል (John) 853
 የሐዋርያት ሥራ (Acts) 879
 ወደ ሮሜ ሰዎች (Romans) 910
 1ኛ ቆሮንቶስ (Corinthians) 923
 2ኛ ወደ ቆሮንቶስ ሰዎች (2 Corinthians) 936
 ወደ ገላትያ ሰዎች (Galatians) 944
 ወደ ኤፌሶን ሰዎች (Ephesians) 948
 ወደ ፊልጵስጵስ ሰዎች (Philippians) 953
 ወደ ቆላስይስ ሰዎች (Colossians) 956
 1ኛ የጴጥሮስ መልእክት (1 Peter) 959
 1ኛ ወደ ተሰሎንቄ ሰዎች (1 Thessalonians) 962
 2ኛ ወደ ተሰሎንቄ ሰዎች (2 Thessalonians) 965
 1ኛ ወደ ጢሞቴዎስ (1 Timothy) 966
 2ኛ ወደ ጢሞቴዎስ (2 Timothy) 969
 ወደ ቲቶ (Titus) 972
 ወደ ፊልሞና (Philemon) 973
 ወደ ዕብራውያን (Hebrews) 974
 የደዕቆብ መልእክት (James) 983
 1ኛ የጴጥሮስ መልእክት (1 Peter) 987
 2ኛ የጴጥሮስ መልእክት (2 Peter) 990
 1ኛ የዮሐንስ መልእክት (1 John) 992
 2ኛ የዮሐንስ መልእክት (2 John) 995
 3ኛ የዮሐንስ መልእክት (3 John) 996
 የይሁዳ መልእክት (Jude) 996
 የዮሐንስ ራእይ (Revelation) 997

ብሉይ

ኪዳን

Old Testament

ኦሪት ዘፍጥረት (Genesis)

ምዕራፍ 1#

- 1፤ በመጀመሪያ እግዚአብሔር ሰማይንና ምድርን ፈጠረ።
- 2፤ ምድርም ባዶ ነበረች፤ አንዳችም አልነበረባትም፤ ጨለማም በጥልቁ ላይ ነበረ፤ የእግዚአብሔርም መንፈስ በውኃ ላይ ሰፍፎ ነበር።
- 3፤ እግዚአብሔርም። ብርሃን ይሁን አለ፤ ብርሃንም ሆነ።
- 4፤ እግዚአብሔርም ብርሃኑ መልካም እንደ ሆነ አየ፤ እግዚአብሔርም ብርሃንንና ጨለማን ለየ።
- 5፤ እግዚአብሔርም ብርሃኑን ቀን ብሎ ጠራው፤ ጨለማውንም ሌሊት አለው። ማታም ሆነ ጥዋትም ሆነ፤ አንድ ቀን።
- 6፤ እግዚአብሔርም። በውኆች መካከል ጠፈር ይሁን፤ በውኃና በውኃ መካከልም ይክፈል አለ።
- 7፤ እግዚአብሔርም ጠፈርን አደረገ፤ ከጠፈር በታችና ከጠፈር በላይ ያሉትንም ውኆች ለየ፤ እንዲሁም ሆነ።
- 8፤ እግዚአብሔር ጠፈርን ሰማይ ብሎ ጠራው። ማታም ሆነ ጥዋትም ሆነ፤ ሁለተኛ ቀን።
- 9፤ እግዚአብሔርም። ከሰማይ በታች ያለው ውኃ በአንድ ስፍራ ይሰብሰብ፤ የብሱም ይገለጥ አለ እንዲሁም ሆነ።
- 10፤ እግዚአብሔርም የብሱን ምድር ብሎ ጠራው፤ የውኃ መካከልም ባሕር አለው፤ እግዚአብሔርም ያ መልካም እንደ ሆነ አየ።
- 11፤ እግዚአብሔርም። ምድር ዘርን የሚሰጥ ሣርንና ቡቃያን በምድርም ላይ እንደ ወገኑ ዘሩ ያለበትን ፍሬን የሚያፈራ ዛፍን ታብቅል አለ፤ እንዲሁም ሆነ።
- 12፤ ምድርም ዘርን የሚሰጥ ሣርንና ቡቃያን እንደ ወገኑ ዘሩም ያለበትን ፍሬን የሚያፈራ ዛፍን እንደ ወገኑ አበቀለች። እግዚአብሔርም ያ መልካም እንደ ሆነ አየ።
- 13፤ ማታም ሆነ ጥዋትም ሆነ፤ ሦስተኛ ቀን።
- 14፤ እግዚአብሔርም አለ። ቀንና ሌሊትን =-ይለዩ ዘንድ ብርሃናት በሰማይ ጠፈር ይሁኑ፤ ለምልክቶች ለዘመናች ለዕለታት ለዓመታትም ይሁኑ፤
- 15፤ በምድር ላይ ያበሩ ዘንድ በሰማይ ጠፈር ብርሃናት ይሁኑ፤ እንዲሁም ሆነ።
- 16፤ እግዚአብሔርም ሁለት ታላላቆች ብርሃናትን አደረገ፤ ትልቁ ብርሃን በቀን እንዲሠለጥን፤ ትንሹም ብርሃን በሌሊት እንዲሰለጥን፤ ከዋክብትንም ደግሞ አደረገ።

- 17፤ እግዚአብሔርም በምድር ላይ ያበሩ ዘንድ በሰማይ ጠፈር አኖራቸው፤
- 18፤ በቀንም በሌሊትም እንዲሠለጡ፤ ብርሃንንና ጨለማንም እንዲለዩ፤ እግዚአብሔርም ያ መልካም እንደ ሆነ አየ።
- 19፤ ማታም ሆነ ጥዋትም ሆነ፤ አራተኛ ቀን።
- 20፤ እግዚአብሔርም አለ። ውኃ ሕያው ነፍስ ያላቸውን ተንቀሳቃሾች ታስገኝ፤ ወፎችም ከምድር በላይ ከሰማይ ጠፈር በታች ይብረሩ።
- 21፤ እግዚአብሔርም ታላላቆች አንበሪዎችን፤ ውኃይቱ እንደ ወገኑ ያስገኘቸውንም ተንቀሳቃሾቹን ሕያዋን ፍጥረታት ሁሉ፤ እንደ ወገኑ የሚበሩትንም ወፎች ሁሉ ፈጠረ፤ እግዚአብሔርም ያ መልካም እንደ ሆነ አየ።
- 22፤ እግዚአብሔርም እንዲህ ብሎ ባረካቸው። ብዙ ተባዙም የባሕርንም ውኃ ሙሉአት፤ ወፎችም በምድር ላይ ይብዙ።
- 23፤ ማታም ሆነ ጥዋትም ሆነ፤ አምስተኛ ቀን።
- 24፤ እግዚአብሔርም አለ። ምድር ሕያዋን ፍጥረታትን እንደ ወገኑ፤ እንስሳትንና ተንቀሳቃሾችን የምድር አራዊትንም እንደ ወገኑ፤ ታውጣ፤ እንዲሁም ሆነ።
- 25፤ እግዚአብሔር የምድር አራዊትን እንደ ወገኑ አደረገ፤ እንስሳውንም እንደ ወገኑ፤ የመሬት ተንቀሳቃሾችንም እንደ ወገኑ አደረገ፤ እግዚአብሔርም ያ መልካም እንደ ሆነ አየ።
- 26፤ እግዚአብሔርም አለ። ሰውን በመልካችን እንደ ምሳሌአችን እንፍጠር፤ የባሕር ዓዎችንና የሰማይ ወፎችን፤ እንስሳትንና ምድርን ሁሉ፤ በምድር ላይ የሚንቀሳቀሱትንም ሁሉ ይግዙ።
- 27፤ እግዚአብሔርም ሰውን በመልኩ ፈጠረ፤ በእግዚአብሔር መልክ ፈጠረው፤ ወንድና ሴት አድርጎ ፈጠራቸው።
- 28፤ እግዚአብሔርም ባረካቸው፤ እንዲሁም አላቸው። ብዙ፤ ተባዙ፤ ምድርንም ሙሉአት፤ ግዙአትም፤ የባሕርን ዓዎችና የሰማይን ወፎች በምድር ላይ የሚንቀሳቀሱትንም ሁሉ ግዙአቸው።
- 29፤ እግዚአብሔርም አለ። እነሆ መብል ይሆናችሁ ዘንድ በምድር ፊት ሁሉ ላይ ዘሩ በእርሱ ያለውን ሐመልማል ሁሉ፤ የዛፍን ፍሬ የሚያፈራውንና ዘር ያለውንም ዛፍ ሁሉ ሰጠኝችሁ፤
- 30፤ ለምድርም አራዊት ሁሉ፤ ለሰማይም ወፎች ሁሉ፤ ሕያው ነፍስ ላላቸው ለምድር ተንቀሳቃሾችም ሁሉ የሚበቅለው ሐመልማል ሁሉ መብል ይሁንላቸው፤ እንዲሁም ሆነ።
- 31፤ እግዚአብሔርም ያደረገውን ሁሉ አየ፤ እነሆም እጅግ መልካም ነበረ። ማታም ሆነ ጥዋትም ሆነ፤ ስድስተኛ ቀን።

ምዕራፍ 2

- 1፤ ሰማይና ምድር ሠራዊታቸውም ሁሉ ተፈጸሙ።
- 2፤ እግዚአብሔርም የሠራውን ሥራ በሰባተኛው ቀን ፈጸመ፤ በሰባተኛውም ቀን ከሠራው ሥራ ሁሉ ዐረፈ።
- 3፤ እግዚአብሔርም ሰባተኛውን ቀን ባረከው ቀደሰውም፤ እግዚአብሔር ሊያደርገው ከፈጠረው ሥራ ሁሉ በእርሱ ዐርፎአልና።
- 4፤ እግዚአብሔር አምላክ ሰማይንና ምድርን ባደረገ አምላክ ሰማይንና ምድርን ቀን፣ በተፈጠሩ ጊዜ የሰማይና የምድር ልደት ይህ ነው።
- 5፤ የሚዳ ቁጥቋጦ ሁሉ በምድር ላይ ገና አልነበረም፤ የሚዳውም ቡቃያ ሁሉ ገና አልበቀለም ነበር፤ እግዚአብሔር አምላክ ምድር ላይ አላዘነበም ነበርና፤ ምድርንም የሚሠራባት ሰው አልነበረም፤
- 6፤ ነገር ግን ጉም ከምድር ትወጣ ነበር፤ የምድርንም ፊት ሁሉ ታጠጣ ነበር።
- 7፤ እግዚአብሔር አምላክም ሰውን ከምድር አፈር አበጀው፤ በአፍንጫውም የሕይወት እስትንፋስን እፍ አለበት፤ ሰውም ሕያው ነፍስ ያለው ሆነ።
- 8፤ እግዚአብሔር አምላክም በምሥራቅ በዔድን ገነትን ተከለ የፈጠረውንም ሰው ከዚያው አኖረው።
- 9፤ እግዚአብሔር አምላክም ለማየት ደስ የሚያሰኘውን፣ ለመብላትም መልካም የሆነውን ዛፍ ሁሉ ከምድር አበቀለ፤ በገነትም መካከል የሕይወትን ዛፍ፣ መልካምንና ክፉን የሚያስታውቀውንም ዛፍ አበቀለ።
- 10፤ ወንዝም ገነትን ያጠጣ ዘንድ ከዔድን ይወጣ ነበር፤ ከዚያም ለአራት ክፍል ይከፈል ነበር።
- 11፤ የአንደኛው ወንዝ ስም ፊሶን ነው፤ እርሱም ወርቅ የሚገኝበትን የኤውላጥ ምድርን ይከብባል፤ የዚያም ምድር ወርቅ ጥሩ ነው፤
- 12፤ ከዚያም ሉልና የከበረ ድንጋይ ይገኛል።
- 13፤ የሁለተኛውም ወንዝ ስም ግዮን ነው፤ እርሱም የኢትዮጵያን ምድር ሁሉ ይከብባል።
- 14፤ የሦስተኛውም ወንዝ ስም ጤግሮስ ነው፤ እርሱም በአሦር ምሥራቅ የሚሄድ ነው።
- 15፤ አራተኛውም ወንዝ ኤፍራጥስ ነው። እግዚአብሔር አምላክም ሰውን ወስዶ ያበጃትም ይጠብቃትም ዘንድ በዔድን ገነት አኖረው።
- 16፤ እግዚአብሔር አምላክም ሰውን እንዲህ ብሎ አዘዘው። ከገነት ዛፍ ሁሉ ትበላለህ፤

- 17፤ ነገር ግን መልካምንና ክፉን ከሚያስታውቀው ዛፍ አትብላ፤ ከእርሱ በበላህ ቀን ሞትን ትሞታለህና።
- 18፤ እግዚአብሔር አምላክም አለ። ሰው ብቻውን ይሆን ዘንድ መልካም አይደለም፤ የሚመቸውን ረዳት እንፍጠርለት።
- 19፤ እግዚአብሔር አምላክም የምድር አራዊትንና የሰማይ ወፎችን ሁሉ ከመሬት አደረገ፤ በምን ስም እንደሚጠራቸውም ያይ ዘንድ ወደ አዳም አመጣቸው፤ አዳምም ሕያው ነፍስ ላለው ሁሉ በስሙ እንደ ጠራው ስሙ ያው ሆነ።
- 20፤ አዳምም ለእንስሳት ሁሉ፣ ለሰማይ ወፎችም ሁሉ፣ ለምድር አራዊትም ሁሉ ስም አወጣላቸው፤ ነገር ግን ለአዳም እንደ እርሱ ያለ ረዳት አልተገኘለትም ነበር።
- 21፤ እግዚአብሔር አምላክም በአዳም ከባድ እንቅልፍን ጣለበት፣ አንቀላፋም፤ ከጎኑም አንዲት አጥንትን ወስዶ ስፍራውን በሥጋ ዘጋው።
- 22፤ እግዚአብሔር አምላክም ከአዳም የወሰዳትን አጥንት ሴት አድርጎ ሠራት፤ ወደ አዳምም አመጣት።
- 23፤ አዳምም አለ። ይህች አጥንት ከአጥንቱ ናት፣ ሥጋም ከሥጋዬ ናት፤ እርስዋ ከወንድ ተገኝታለችና ሴት ትባል።
- 24፤ ስለዚህ ሰው አባቱንና እናቱን ይተዋል፣ በሚስቱም ይጣበቃል፤ ሁለቱም አንድ ሥጋ ይሆናሉ።
- 25፤ አዳምና ሚስቱ ሁለቱም ዕራቁታቸውን ነበሩ፣ አይተፋፈሩም ነበር።

ምዕራፍ 3

- 1፤ እባብም እግዚአብሔር አምላክ ከፈጠረው ከምድር አውራ ሁሉ ይልቅ ተንኩለኛ ነበረ። ሴቲቱንም። በውኑ እግዚአብሔር ከገነት ዛፍ ሁሉ እንዳትበሉ አገዛዥአልን? አላት።
- 2፤ ሴቲቱም ለእባብ አለችው። በገነት ካለው ከዛፍ ፍሬ እንበላለን፤
- 3፤ ነገር ግን በገነት መካከል ካለው ከዛፍ ፍሬ፣ እግዚአብሔር አለ። እንዳትሞቱ ከእርሱ አትብሉ አትንኩትም።
- 4፤ እባብም ለሴቲቱ አላት። ሞትን አትሞቱም፤
- 5፤ ከእርስዋ በበላችሁ ቀን ዓይኖቻችሁ እንዲከፈቱ እንደ እግዚአብሔርም መልካምንና ክፉን የምታውቁ እንድትሆኑ እግዚአብሔር ስለሚያውቅ ነው እንጂ።
- 6፤ ሴቲቱም ዛፍ ለመብላት ያማረ እንደ ሆነ፣ ለዓይንም እንደሚያስጎመጅ፣ ለጥበብም መልካም እንደ ሆነ አየች፤ ከፍሬውም ወሰደችና በላች፤ ለባልዋም ደግሞ ሰጠችው እርሱም ከእርስዋ ጋር በላ።

7፤ የሁለቱም ዓይኖች ተከፈቱ፤ እነርሱም ዕራቁታቸውን እንደ ሆኑ አወቁ፤ የበለሰንም ቅጠሎች ሰፍተው ለእነርሱ ለራሳቸው ግልጽም አደረጉ።

8፤ እነርሱም ቀኑ በመሸ ጊዜ የእግዚአብሔርን የአምላክን ድምፅ ከገነት ውስጥ ሲመላለስ ሰሙ፤ አዳምና ሚስቱም ከእግዚአብሔር ከአምላክ ፊት በገነት ዛፎች መካከል ተሸሸጉ።

9፤ እግዚአብሔር አምላክም አዳምን ጠርቶ። ወዴት ነህ? አለው።

10፤ እርሱም አለ። በገነት ድምፅህን ሰማሁ፤ ዕራቁቱንም ስለ ሆንሁ ፈራሁ፤ ተሸሸግሁም።

11፤ እግዚአብሔርም አለው። ዕራቁትህን እንደ ሆንህ ማን ነገረህ? ከእርሱ እንዳትበላ ካዘዝሁህ ዛፍ በውኑ በላህን?

12፤ አዳምም አለ። ከእኔ ጋር እንድትሆን የሰጠኝን ሴት እርስዎ ከዛፉ ሰጠኝኝና በላሁ።

13፤ እግዚአብሔር አምላክም ሴቱን። ይህ ያደረግሽው ምንድን ነው? አላት። ሴቱንም አለች። እባብ አሳተኝና በላሁ።

14፤ እግዚአብሔር አምላክም እባቡን አለው። ይህን ስላደረግህ ከእንስሳት ከምድር አራዊትም ሁሉ ተለይተህ አንተ የተረገምህ ትሆናለህ፤ በሆድህም ትሄዳለህ፤ አፈርንም በሕይወትህ ዘመን ሁሉ ትበላለህ።

15፤ በአንተና በሴቱ መካከል፤ በዘርህና በዘርዋም መካከል ጠላትነትን አደርጋለሁ፤ እርሱ ራስህን ይቀጠቅጣል፤ አንተም ሰኩናውን ትቀጠቅጣለህ።

16፤ ለሴቱም አለ። በፀነስሽ ጊዜ ጭንቅሽን እጅግ አበዛለሁ፤ በጭንቅ ትወልጃለሽ፤ ፈቃድሽም ወደ ባልሽ ይሆናል፤ እርሱም ጎዥሽ ይሆናል።

17፤ አዳምንም አለው። የሚስትህን ቃል ሰምተሃልና፤ ከእርሱ እንዳትበላ ካዘዝሁህ ዛፍም በልተሃልና ምድር ከአንተ የተነሣ የተረገመች ትሁን፤ በሕይወት ዘመንህም ሁሉ በድካም ከእርስዎ ትበላለህ፤

18፤ እሾህንና አሜከላን ታበቅል-በሃለች፤ የምድርንም በቃይ ትበላለህ።

19፤ ወደ ወጣህበት መሬት እስክትመለስ ድረስ በፊትህ ወዝ እንጀራን ትበላለህ፤ አፈር ነህና፤ ወደ አፈርም ትመለሳለህና።

20፤ አዳምም ለሚስቱ ሔዋን ብሎ ስም አወጣ፤ የሕይዋት ሁሉ እናት ናትና።

21፤ እግዚአብሔር አምላክም ለአዳምና ለሚስቱ የቁርበትን ልብስ አደረገላቸው፤ አለበሳቸውም።

22፤ እግዚአብሔር አምላክም አለ። እነሆ አዳም መልካምንና ክፉን ለማወቅ ከእኛ እንደ አንዱ ሆነ፤ አሁንም እጁን

እንዳይዘረጋ፤ ደግሞም ከሕይወት ዛፍ ወስዶ እንዳይበላ፤ ለዘላለምም ሕይወት ሆኖ እንዳይኖር፤

23፤ ስለዚህ እግዚአብሔር አምላክ ከዔድን ገነት አስወጣው፤ የተገኘባትን መሬት ያርስ ዘንድ።

24፤ አዳምንም አስወጣው፤ ወደ ሕይወት ዛፍ የሚወስደውንም መንገድ ለመጠበቅ ኪናቤልንና የምትገለባበጥ የነበረባል ሰይፍን በዔድን ገነት ምሥራቅ አስቀመጠ።

ምዕራፍ 4

1፤ አዳምም ሚስቱን ሔዋንን አወቀ፤ ፀነሰችም፤ ቃየንንም ወለደች። እርስዋም። ወንድ ልጅ ከእግዚአብሔር አገኘሁ አለች።

2፤ ደግሞም ወንድሙን አቤልን ወለደች። አቤልም በግ ጠባቂ ነበረ፤ ቃየንም ምድርን የሚያርስ ነበረ።

3፤ ከብዙ ቀን በኋላም ቃየን ከምድር ፍሬ ለእግዚአብሔር መሥዋዕትን አቀረበ፤

4፤ አቤልም ደግሞ ከበንቼ በኩራትና ከስቡ አቀረበ። እግዚአብሔርም ወደ አቤልና ወደ መሥዋዕቱ ተመለከተ፤

5፤ ወደ ቃየንና ወደ መሥዋዕቱ ግን አልተመለከተም። ቃየንም እጅግ ተናደደ ፊቱም ጠቆረ።

6፤ እግዚአብሔርም ቃየንን አለው። ለምን ተናደድህ? ለምንስ ፊትህ ጠቆረ?

7፤ መልካም ብታደርግ ፊትህ የሚበራ አይደለምን? መልካም ባታደርግ ግን ኃጢአት በደጅ ታደባለች፤ ፈቃድህም ወደ አንተ ነው፤ አንተ ግን በእርስዎ ንገሥባት።

8፤ ቃየንም ወንድሙን አቤልን። ና ወደ ሜዳ እንሂድ አለው። በሜዳም ሳሉ ቃየን በወንድሙ በአቤል ላይ ተነሣበት፤ ገደለውም።

9፤ እግዚአብሔርም ቃየንን አለው። ወንድምህ አቤል ወዴት ነው? እርሱም አለ። አላውቅም፤ የወንድሜ ጠባቂው እኔ ነኝን?

10፤ አለውም። ምን አደረግህ? የወንድምህ የደሙ ድምፅ ከምድር ወደ እኔ ይጮኻል።

11፤ አሁንም የወንድምህን ደም ከእጅህ ለመቀበል አፍዋን በከፈተች በምድር ላይ አንተ የተረገምህ ነህ።

12፤ ምድርንም ባረሰህ ጊዜ እንግዲህ ኃይልዋን አትሰጥም፤ በምድርም ላይ ከብላይና ተቅብዝባዥ ትሆናለህ።

13፤ ቃየንም እግዚአብሔርን አለው። ኃጢአቱ ልሸከማት የማልችላት ታላቅ ናት።

14፤ እነሆ ዛሬ ከምድር ፊት አሳደድኸኝ፤ ከፊትህም እሰውራለሁ፤ በምድርም ላይ ከብላይና ተቀብዝባኸኝ እሆናለሁ፤ የሚያገኘኝም ሁሉ ይገድለኛል።

15፤ እግዚአብሔርም እርሱን አለው። እንግዲህ ቃየንን የገደለ ሁሉ ሰባት እጭፍ ይበቀራል። እግዚአብሔርም ቃየንን ያገኘው ሁሉ እንዳይገድለው ምልክት አደረገለት።

16፤ ቃየንም ከእግዚአብሔር ፊት ወጣ፤ ከዔድንም ወደ ምሥራቅ በኖድ ምድር ተቀመጠ።

17፤ ቃየንም ሚስቱን አወቀ፤ ፀነሰችም፤ ሄኖሕንም ወለደች። ከተማም ሠራ፤ የከተማይቱንም ስም በልጁ ስም ሄኖሕ አላት።

18፤ ሄኖሕም ጋይዳድን ወለደ፤ ጋይዳድም ሚኤልን ወለደ፤ ሚኤልም ማቱሃኤልን ወለደ፤ ማቱሃኤልም ላሜሕን ወለደ።

19፤ ላሜሕም ለራሱ ሁለት ሚስቶችን አገባ፤ የአንዲቱ ስም ዓዳ፤ የሁለተኛይቱ ስም ሲላ ነበረ።

20፤ ዓዳም ያባልን ወለደች፤ እርሱም በድንኳን የሚቀመጡት የዘላኖች አባት ነበረ።

21፤ የወንድሙም ስም ዩባል ነበረ፤ እርሱም በገናንና መለከትን ለሚይዙ አባት ነበረ።

22፤ ሲላም ደግሞ ከናስና ከብረት የሚቀጠቀጥ ዕቃን የሚሠራውን ቱባልቃይንን ወለደች። የቱባልቃይንም እኅት ናዕማ ነበረች።

23፤ ላሜሕም ለሚስቶቹ ለዓዳና ለሲላ አላቸው። እናንት የላሜሕ ሚስቶች ቃሊን ስሙ፤ ነገራንም አድምጡ፤ እኔ ጉልማሳውን ለቀሩሰሌ፤ ብላቴናውንም ለመወጋቴ ገድዬዋለሁና፤

24፤ ቃየንን ሰባት እጭፍ ይበቀራል። ላሜሕን ግን ሰባ ሰባት እጭፍ። ይበቀራል።

25፤ አዳም ደግሞ ሚስቱን አወቀ፤ ወንድ ልጅንም ወለደች። ስሙንም። ቃየን በገደለው በአቤል ፋንታ እግዚአብሔር ሌላ ዘር ተክቶልኛል ስትል ሴት አለችው።

26፤ ለሴት ደግሞ ወንድ ልጅ ተወለደለት፤ ስሙንም ሄኖስ አለው፤ በዚያን ጊዜም በእግዚአብሔር ስም መጠራት ተጀመረ። a

ምዕራፍ 5

1፤ የአዳም የትውልዱ መጽሐፍ ይህ ነው። እግዚአብሔር አዳምን በፈጠረ ቀን በእግዚአብሔር ምሳሌ አደረገው፤

2፤ ወንድና ሴት አድርጎ ፈጠራቸው፤ ባረካቸውም። ስማቸውንም በፈጠረበት ቀን አዳም ብሎ ጠራቸው።

3፤ አዳምም ሁለት መቶ ሠላሳ ዓመት ኖረ፤ ልጅንም በምሳሌው እንደ መልኩ ወለደ፤ ስሙንም ሴት ብሎ ጠራው።

4፤ አዳምም ሴትን ከወለደ በኋላ የኖረው ሰባት መቶ ዓመት ሆነ፤ ወንዶችንም ሴቶችንም ወለደ።

5፤ አዳምም የኖረበት ዘመን ሁሉ ዘጠኝ መቶ ሠላሳ ዓመት ሆነ፤ ሞተም።

6፤ ሴትም ሁለት መቶ አምስት ዓመት ኖረ፤ ሄኖስንም ወለደ፤

7፤ ሴትም ሄኖስን ከወለደ በኋላ የኖረው ሰባት መቶ ሰባት ዓመት ሆነ፤ ወንዶችንም ሴቶችንም ወለደ።

8፤ ሴትም የኖረበት ዘመን ሁሉ ዘጠኝ መቶ አሥራ ሁለት ዓመት ሆነ፤ ሞተም።

9፤ ሄኖስም መቶ ዘጠና ዓመት ኖረ፤ ቃይናንንም ወለደ፤

10፤ ሄኖስም ቃይናንን ከወለደ በኋላ የኖረው ሰባት መቶ አሥራ አምስት ዓመት ሆነ፤ ወንዶችንም ሴቶችንም ወለደ።

11፤ ሄኖስም የኖረበት ዘመን ሁሉ ዘጠኝ መቶ አምስት ዓመት ሆነ ሞተም።

12፤ ቃይናንም መቶ ሰባ ዓመት ኖረ፤ መላልኤልንም ወለደ፤

13፤ ቃይናንም መላልኤልን ከወለደ በኋላ የኖረው ሰባት መቶ አርባ ዓመት ሆነ፤ ወንዶችንም ሴቶችንም ወለደ።

14፤ ቃይናንም የኖረበት ዘመን ሁሉ ዘጠኝ መቶ አሥር ዓመት ሆነ፤ ሞተም።

15፤ መላልኤልም መቶ ስድሳ አምስት ዓመት ኖረ፤ ያሬድንም ወለደ፤

16፤ መላልኤልም ያሬድን ከወለደ በኋላ የኖረው ሰባት መቶ ሠላሳ ዓመት ሆነ፤ ወንዶችንም ሴቶችንም ወለደ።

17፤ መላልኤልም የኖረበት ዘመን ሁሉ ስምንት መቶ ዘጠና አምስት ዓመት ሆነ፤ ሞተም።

18፤ ያሬድም መቶ ስድሳ ሁለት ዓመት ኖረ፤ ሄኖክንም ወለደ።

19፤ ያሬድም ሄኖክን ከወለደ በኋላ የኖረው ስምንት መቶ ዓመት ሆነ፤ ወንዶችንም ሴቶችንም ወለደ።

20፤ ያሬድም የኖረበት ዘመን ሁሉ ዘጠኝ መቶ ስድሳ ሁለት ዓመት ሆነ፤ ሞተም።

21፤ ሄኖክም መቶ ስድሳ አምስት ዓመት ኖረ፤ ማቱሳላንም ወለደ፤

22፤ ሄኖክም አካሄዱን ከእግዚአብሔር ጋር አደረገ፤ ማቱሳላንም ከወለደ በኋላ የኖረው ሁለት መቶ ዓመት ሆነ፤ ወንዶችንም ሴቶችንም ወለደ።

23፤ ሄኖክም የኖረበት ዘመን ሁሉ ሦስት መቶ ስድሳ አምስት ዓመት ሆነ።

24፤ ሄኖክም አካሄዱን ከእግዚአብሔር ጋር ስላደረገ አልተገኘም፤ እግዚአብሔር ወስዶታል።

25፤ ማቲሳላም መቶ ሰማኒያ ሰባት ዓመት ኖረ፤ ላሜሕንም ወለደ፤

26፤ ማቲሳላም ላሜሕን ከወለደ በኋላ የኖረው ሰባት መቶ ሰማንያ ሁለት ዓመት ሆነ፤ ወንዶችንም ሴቶችንም ወለደ።

27፤ ማቲሳላም የኖረበት ዘመን ሁሉ ዘጠኝ መቶ ስድሳ ዘጠኝ ዓመት ሆነ፤ ሞተም።

28፤ ላሜሕም መቶ ሰማንያ ሁለት ዓመት ኖረ፤ ልጅንም ወለደ።

29፤ ስሙንም። እግዚአብሔር በረገማት ምድር ከተግባራችንና ከእጅ ሥራችን ይህ ያሳርፈናል ሲል ኖሳ ብሎ ጠራው።

30፤ ላሜሕም ኖሳን ከወለደ በኋላ የኖረው አምስት መቶ ስድሳ አምስት ዓመት ሆነ፤ ወንዶችንም ሴቶችንም ወለደ።

31፤ ላሜሕ የኖረበት ዘመን ሁሉ ሰባት መቶ አርባ ሰባት ዓመት ሆነ፤ ሞተም።

32፤ ኖሳም የአምስት መቶ ዓመት ሰው ነበረ፤ ኖሳም ሴምን ካምን ያፌትንም ወለደ።

ምዕራፍ 6

1፤ እንዲህም ሆነ፤ ሰዎች በምድር ላይ መብዛት በጀመሩ ጊዜ ሴቶች ልጆች ተወለዱላቸው፤

2፤ የእግዚአብሔር ልጆችም የሰውን ሴቶች ልጆች መልካሞች እንደ ሆኑ አይ፤ ከመረጡአቸውም ሁሉ ሚስቶችን ለራሳቸው ወሰዱ።

3፤ እግዚአብሔርም። መንፈሴ በሰው ላይ ለዘላለም አይኖርም፤ እርሱ ሥጋ ነውና፤ ዘመናቹም መቶ ሀያ ዓመት ይሆናሉ አለ።

4፤ በእነዚያ ወራት ኔፊሊም በምድር ላይ ነበሩ፤ ደግሞም ከዚያ በኋላ የእግዚአብሔር ልጆች የሰውን ሴቶች ልጆች ባገቡ ጊዜ ልጆችን ወለዱላቸው፤ እነርሱም በዱሮ ዘመን ስማቸው የታወቀ ኃያላን ሆኑ።

5፤ እግዚአብሔርም የሰው ክፉት በምድር ላይ እንደ በዛ፤ የልቡ አሳብ ምኞትም ሁልጊዜ ፈጽሞ ክፉ እንደ ሆነ አየ።

6፤ እግዚአብሔርም ሰውን በምድር ላይ በመፍጠሩ ተጸጸተ፤ በልቡም አዘነ።

7፤ እግዚአብሔርም። የፈጠረሁትን ሰው ከምድር ላይ አጠፋለሁ፤ ከሰው እስከ እንሰሳ እስከ ተንቀሳቃሽም እስከ ሰማይ ወፍም ድረስ፤ ስለ ፈጠረኋቸው ተጸጸቼአለሁና አለ።

8፤ ኖሳ ግን በእግዚአብሔር ፊት ሞገስን አገኘ።

9፤ የኖሳ ትውልድ እንዲህ ነው። ኖሳም በትውልዱ ጻድቅ ፍጹምም ሰው ነበረ፤ ኖሳ አካሄዱን ከእግዚአብሔር ጋር አደረገ።

10፤ ኖሳም ሦስት ልጆችን ሴምን ካምን ያፌትንም ወለደ።

11፤ ምድርም በእግዚአብሔር ፊት ተበላሸች፤ ምድርም ግፍን ተሞላች።

12፤ እግዚአብሔርም ምድርን አየ፤ እነሆም ተበላሸች፤ ሥጋን የለበሰ ሁሉ በምድር ላይ መንገዱን አበላሸቶ ነበርና።

13፤ እግዚአብሔርም ኖሳን አለው። የሥጋ ሁሉ ፍጻሜ በፊቴ ደርሶአል፤ ከእነርሱ የተነሣ ምድር በግፍ ተሞልታለችና፤ እኔም እነሆ ከምድር ጋር አጠፋቸዋለሁ።

14፤ ከሳፊር እንጨት መርከብን ለአንተ ሥራ፤ በመርከቢቱም ጉርጆችን አድርግ፤ በውስጥም በውጭም በቅጥራን ለቅልቃት።

15፤ እርስዎንም እንዲህ ታደርጋታለህ፤ የመርከቢቱ ርዝመት ሦስት መቶ ክንድ፤ ወርድዋ አምሳ ክንድ፤ ከፍታዋ ሠላሳ ክንድ ይሁን።

16፤ ለመርከቢቱም መስኮትን ታደርጋለህ፤ ከቁመትዋም ክንድ ሙሉ ትተህ ጨርሳት፤ የመርከቢቱንም በር በጎንዋ አድርግ፤ ታችኛውንም ሁለተኛውንም ሦስተኛውንም ደርብ ታደርግላታለህ።

17፤ እኔም እነሆ ከሰማይ በታች የሕይወት ነፍስ ያለውን ሥጋ ሁሉ ለማጥፋት በምድር ላይ የጥፋት ውኃን አመጣለሁ፤ በምድር ያለው ሁሉ ይጠፋል።

18፤ ቃል ኪዳኔንም ከአንተ ጋር አቆማለሁ፤ ወደ መርከብም አንተ ልጆችህንና ሚስትህን የልጆችህንም ሚስቶች ይዘህ ትገባለህ።

19፤ ከአንተ ጋር በሕይወት ይኖሩ ዘንድ ሥጋ ካለው ከሕያው ሁሉ ሁለት ሁለት እያደረግህ ወደ መርከብ ታገባለህ፤ ተባትና እንስት ይሁን።

20፤ ከወፍ እንደ ወገኑ፤ ከእንስሳም እንደ ወገኑ፤ ከምድር ተንቀሳቃሽም ሁሉ እንደ ወገኑ በሕይወት ይኖሩ ዘንድ ሁለት ሁለት እየሆኑ ወደ አንተ ይግቡ።

21፤ ከሚበላውም መብል ሁሉ ለአንተ ውሰድ፤ ወደ አንተም ትሰበስባለህ፤ እርሱም ለአንተም ለእነርሱም መብል ይሆናል።

22፤ ኖሳም እንዲሁ አደረገ፤ እግዚአብሔር እንዳዘዘው ሁሉ እንዲሁ አደረገ። a

ምዕራፍ 7

1፤ እግዚአብሔርም ኖሳን አለው። አንተ ቤተሰቦችህን ሁሉ ይዘህ ወደ መርከብ ግባ፤ በዚህ ትውልድ በፊቴ ጻድቅ ሆነህ አይቆይህምና።

2፤3፤ ከንጹሕ እንስሳ ሁሉ ሰባት ሰባት ተባትና እንስት፣ ንጹሕ ካልሆነ እንስሳም ሁለት ሁለት ተባትና እንስት፣ ከሰማይ ወፍ ደግሞ ሰባት ሰባት ተባትና እንስት እያደረገህ በምድር ላይ ለዘር ይቀር ዘንድ ለአንተ ትወስዳለህ።

4፤ ከሰባት ቀን በኋላ አርባ ቀንና አርባ ሌሊት በምድር ላይ ዝናብ አዘንባለሁና፤ የፈጠርሁትንም ፍጥረት ሁሉ ከምድር ላይ አጠፋለሁና።

5፤ ኖኅም እግዚአብሔር እንዳዘዘው ሁሉ አደረገ።

6፤ ኖኅም የጥፋት ውኃ በምድር ላይ በሆነ ጊዜ የስድስት መቶ ዓመት ዕድሜ ነበረ።

7፤ ኖኅም ስለ ጥፋት ውኃ ልጆቹንና ሚስቱን የልጆቹንም ሚስቶች ይዞ ወደ መርከብ ገባ።

8፤ ከንጹሕ እንስሳ ንጹሕም ካልሆነው እንስሳ፣ ከወፎችና በምድር ላይ ከሚንቀሳቀሰውም ሁሉ።

9፤ እግዚአብሔር ኖኅን እንዳዘዘው፣ ሁለት ሁለት ተባትና እንስት እየሆኑ ወደ ኖኅ ወደ መርከብ ውስጥ ገቡ።

10፤ ከሰባት ቀንም በኋላ የጥፋት ውኃ በምድር ላይ ሆነ።

11፤ በኖኅ ዕድሜ በስድስተኛው መቶ ዓመት በሁለተኛው ወር ከወሩም በአሥራ ሰባተኛው ዕለት፣ በዚያው ቀን የታላቁ ቀላይ ምንጮች ሁሉ ተነደሉ፣ የሰማይም መስኮቶች ተከፈቱ፤

12፤ ዝናቡም አርባ ቀንና አርባ ሌሊት በምድር ላይ ሆነ።

13፤ በዚያውም ቀን ኖኅ ወደ መርከብ ገባ፣ የኖኅ ልጆችም ሴም ካም ያፌትና የኖኅ ሚስት ሦስቱም የልጆቹ ሚስቶች ከርሱ ጋር ገቡ።

14፤ እነርሱ፣ አራዊትም ሁሉ በየወገናቸው፣ እንስሳትም ሁሉ በየወገናቸው፣ በምድር ላይ የሚንቀሳቀሱ ተንቀሳቃሾችም ሁሉ በየወገናቸው፣ ወፎችም ሁሉ በየወገናቸው፣ የሚበሩ ወፎችም ሁሉ።

15፤ ሥጋ ያላቸው ሕያዋን ሁሉ ሁለት ሁለት እየሆኑ ወደ ኖኅ ወደ መርከብ ውስጥ ገቡ።

16፤ ሥጋ ካለው ሁሉ የገቡትም ተባትና እንስት እግዚአብሔር እንዳዘዘው ገቡ፤ እግዚአብሔርም በስተ ኋላው ዘጋበት።

17፤ የጥፋትም ውኃ በምድር ላይ አርባ ቀን ነበረ፤ ውኃውም በዛ መርከቢቱንም አነሣ፣ ከምድርም ወደ ላይ ከፍ ከፍ አለች።

18፤ ውኃውም አሸነፈ፣ በምድር ላይም እጅግ በዛ፤ መርከቢቱም በውኃ ላይ ሄደች።

19፤ ውኃውም በምድር ላይ እጅግ በጣም አሸነፈ፤ ከሰማይም በታች ያሉ ታላላቆች ተራሮች ሁሉ ተሸፈኑ።

20፤ ውኃው ወደ ላይ አሥራ አምስት ክንድ ከፍ ከፍ አለ፤ ተራሮችም ተሸፈኑ።

21፤ በምድር ላይ ሥጋ ያለው የሚንቀሳቀሰው ሁሉ፣ ወፋም፣ እንስሳውም፣ አራዊቱም፣ በምድር ላይ የሚርመሰመሰው ተንቀሳቃሾችም ሁሉ፣ ሰውም ሁሉ ጠፉ።

22፤ በየብስ የነበረው በአፍንጫው የሕይወት ነፍስ እስትንፋስ ያለው ሁሉ ሞተ።

23፤ በምድር ላይ የነበረውም ሁሉ ከሰው ጀምሮ እስከ እንስሳ ድረስ፣ እስከሚርመሰመሰውም ሁሉ ድረስ፣ እስከ ሰማይ ወፍ ድረስ ተደመሰሰ፤ ከምድርም ተደመሰሰ። ኖኅም አብረውት በመርከብ ከነበሩት ጋር ብቻውን ቀረ።

24፤ ውኃውም መቶ አምሳ ቀን በምድር ላይ አሸነፈ።

ምዕራፍ 8

1፤ እግዚአብሔርም ኖኅን፣ በመርከብም ከእርሱ ጋር የነበረውን አራዊቱን ሁሉ፣ እንስሳውንም ሁሉ አሰበ፤ እግዚአብሔርም በምድር ላይ ነፋስን አሳለፈ፣ ውኃውም ጎደለ፤

2፤ የቀላዩም ምንጮች የሰማይም መስኮቶች ተደፈኑ፣ ዝናብም ከሰማይ ተከለከለ፤

3፤ ውኃውም ከምድር ላይ እያደር እያደር ቀለለ፣ ከመቶ አምሳ ቀንም በኋላ ውኃው ጎደለ።

4፤ መርከቢቱም በሰባተኛው ወር ከወሩም በአሥራ ሰባተኛው ቀን በአራራት ተራሮች ላይ ተቀመጠች።

5፤ ውኃውም እስከ አሥረኛው ወር ድረስ ይጎድል ነበር፤ በአሥረኛው ወር ከወሩም በመጀመሪያው ቀን የተራሮቹ ራሶች ተገለጡ።

6፤ ከአርባ ቀንም በኋላ ኖኅ የሠራውን የመርከቢቱን መስኮት ከፈተ።

7፤ ቁራንም ሰደደው፤ እርሱም ወጣ፤ ውኃው ከምድር ላይ እስኪደርቅ ድረስ ወዲያና ወዲህ ይበር ነበር።

8፤ ርግብንም ውኃው ከምድር ፊት ቀልሎ እንደ ሆነ እንድታይ ከእርሱ ዘንድ ሰደዳት።

9፤ ነገር ግን ርግብ እግርዋን የምታሳርፍበት ስፍራ አላገኘችም፣ ወደ እርሱም ወደ መርከብ ተመለሰች፣ ውኃ በምድር ላይ ሁሉ ስለ ነበረ፤ እጁን ዘረጋና ተቀበላት፣ ወደ እርሱም ወደ መርከብ ውስጥ አገባት።

10፤ ከዚያም በኋላ ደግሞ እስከ ሰባት ቀን ቆየ፤ ርግብንም እንደ ገና ከመርከብ ሰደደ።

11፤ ርግብም በማታ ጊዜ ወደ እርሱ ተመለሰች፤ በአፍዋም እነሆ የለመለመ የወይራ ቅጠል ይዛ ነበር። ኖኅም ከምድር ላይ ውኃ እንደ ቀለለ አወቀ።

12፤ ደግሞ እስከ ሰባት ቀን ቆይቷ ርግብንም ሰደዳት ዳግመኛም ወደ እርሱ አልተመለሰችም።

13፤ በኖሳ ዕድሜ በስድስት መቶ አንድ ዓመት በመጀመሪያው ወር ከወሩም በመጀመሪያው ቀን ውኃው ከምድር ላይ ደረቀ፤ ኖሳም የመርከቢቱን ክዳን አነሣ፤ እነሆም፤ ውኃው ከምድር ፊት እንደ ደረቀ አየ።

14፤ በሁለተኛውም ወር ከወሩም በሀያ ሰባተኛው ቀን ምድር ደረቀች።

15፤ እግዚአብሔርም ለኖሳ እንዲህ ብሎ ነገረው።

16፤ አንተ ሚስትህንና ልጆችህን የልጆችህንም ሚስቶች ይዘህ ከመርከብ ውጣ።

17፤ ከአንተ ጋር ያሉትን አራዊት ሁሉ፤ ሥጋ ያላቸውን ሁሉ፤ ወፎችንና እንስሶችን ሁሉ፤ በምድር ላይ የሚንቀሳቀሱትንም ሁሉ ከአንተ ጋር አውጣቸው፤ በምድር ላይ ይርመስመሱ፤ ይዋለዱ፤ በምድርም ላይ ይብዙ።

18፤ ኖሳም ልጆቹንና ሚስቱን የልጆቹንም ሚስቶች ይዘ ወጣ፤

19፤ አራዊት ሁሉ፤ ተንቀሳቃሾች ሁሉ፤ ወፎችም ሁሉ፤ በምድር ላይ የሚርመሰምሰው ሁሉ በየዘመዳቸው ከመርከብ ወጡ።

20፤ ኖሳም ለእግዚአብሔር መሠውያውን ሠራ፤ ከንጹሕም እንስሳ ሁሉ ከንጹሐን ወፎችም ሁሉ ወሰደ፤ በመሠውያውም ላይ መሥዋዕትን አቀረበ።

21፤ እግዚአብሔርም መልካሙን መዓዛ አሸተተ፤ እግዚአብሔርም በልቡ አለ። ምድርን ዳግመኛ ስለ ሰው አልረግምም፤ የሰው ልብ አሳብ ከታናሽነቱ ጀምሮ ክፉ ነውና፤ ደግሞም ከዚህ ቀድሞ እንዳደረግሁት ሕያዋንን ሁሉ እንደ ገና አልመታም።

22፤ በምድር ዘመን ሁሉ መዝራትና ማጨድ፤ ብርድና ሙቀት፤ በጋና ክረምት፤ ቀንና ሌሊት አያቋርጡም። a

ምዕራፍ 9

1፤ እግዚአብሔርም ኖሳንና ልጆቹን ባረካቸው እንዲህም አላቸው። ብዙ ተባዘ፤ ምድርንም ሙሉአት።

2፤ አስፈሪነታችሁና አስደንጋጭነታችሁ በምድር አራዊት፤ በሰማይም ወፎች፤ በምድር ላይ በሚንቀሳቀሱትም፤ በባሕር ዓዎችም ሁሉ ላይ ይሁን፤ እነርሱም በእጃችሁ ተሰጥተዋል።

3፤ ሕይወት ያለው ተንቀሳቃሽ ሁሉ መብል ይሁናችሁ፤ ሁሉን እንደ ለመለመ ቡቃያ ሰጠኋችሁ።

4፤ ነገር ግን ነፍሱ ደሙ ያለችበትን ሥጋ አትብሉ፤

5፤ ነፍሳችሁ ያለችበትን ደማችሁን በእርግጥ እሻዋለሁ፤ ከአራዊት ሁሉ እጅ እሻዋለሁ፤ ከሰውም እጅ፤ ከሰው ወንድም እጅ፤ የሰውን ነፍስ እሻለሁ።

6፤ የሰውን ደም የሚያፈስስ ሁሉ ደሙ ይፈስሳል፤ ሰውን በእግዚአብሔር መልክ ፈጥሮታልና።

7፤ እናንተም ብዙ፤ ተባዘ፤ በምድር ላይ ተዋለዱ፤ እርቡባትም።

8፤ እግዚአብሔርም ለኖሳና ለልጆቹ እንዲህ ብሎ ተናገረ።

9፤ እኔም እነሆ ቃል ኪዳኔን ከእናንተና በኋላ ከሚመጣው ከዘራችሁ ጋር አቆማለሁ፤

10፤ ከእናንተ ጋር ላሉትም ሕያው ነፍስ ላላቸው ሁሉ፤ ከእናንተ ጋር ከመርከብ ለወጡት ለወፎች፤ ለእንስሳትም ለምድር አራዊትም ሁሉ፤ ለማንኛውም ለምድር አራዊት ሁሉ ይሆናል።

11፤ ቃል ኪዳኔንም ለእናንተ አቆማለሁ፤ ሥጋ ያለውም ሁሉ ዳግመኛ በጥፋት ውኃ አይጠፋም፤ ምድርንም ለማጥፋት ዳግመኛ የጥፋት ውኃ አይሆንም።

12፤ እግዚአብሔርም አለ። በእኔና በእናንተ መካከል፤ ከእናንተም ጋር ባለው በሕያው ነፍስ ሁሉ መካከል፤ ለዘላለም የማደርገው የቃል ኪዳን ምልክት ይህ ነው፤

13፤ ቀስቱን በደመና አድርጌአለሁ፤ የቃል ኪዳንም ምልክት በእኔና በምድር መካከል ይሆናል።

14፤ በምድር ላይ ደመናን በጋረድሁ ጊዜ ቀስቲቱ በደመናው ትታያለች፤

15፤ በእኔና በእናንተ መካከል፤ ሕያው ነፍስ ባለውም ሥጋ ሁሉ መካከል ያለውን ቃል ኪዳኔን አስባለሁ፤ ሥጋ ያለውንም ሁሉ ያጠፋ ዘንድ ዳግመኛ የጥፋት ውኃ አይሆንም።

16፤ ቀስቲቱም በደመና ትሆናለች፤ በእኔና በምድር ላይ በሚኖር ሥጋ ባለው በሕያው ነፍስ ሁሉ መካከል ያለውን የዘላለም ቃል ኪዳን ለማሰብ አያታለሁ።

17፤ እግዚአብሔርም ኖሳን። በእኔና በምድር ላይ በሚኖር ሥጋ ባለው ሁሉ መካከል ያቆምሁት የቃል ኪዳን ምልክት ይህ ነው አለው።

18፤ ከመርከብ የወጡት የኖሳ ልጆችም እነዚህ ናቸው፤ ሴም፤ ካም፤ ያፌት፤ ካምም የከነዓን አባት ነው።

19፤ የኖሳ ልጆች እነዚህ ሦስቱ ናቸው፤ ከእነርሱም ምድር ሁሉ ተሞላች።

20፤ ኖሳም ገበሬ መሆን ጀመረ፤ ወይንም ተከለ።

21፤ ከወይን ጠጁም ጠጣና ሰከረ፤ በድንኳኑም ውስጥ ዕራቁቱን ሆነ።

22፤ የከነዓን አባት ካምም የአባቱን ዕራቁትነት አየ፤ ወደ ውጭም ወጥቶ ለሁለቱ ወንድሞቹ ነገራቸው።

23፤ ሴምና ያፌትም ሸማ ወስደው በጫንታቸው ላይ አደረጉ፤ የኋሊትም ሄደው የአባታቸውን ዕራቁትነት አለበሱ፤ ፊታቸውም ወደ ኋላ ነበረ፤ የአባታቸውንም ዕራቁትነት አላዩም።

24፤ ኖጎም ከወይን ጠጁ ስካር ነቃ፤ ታናሹ ልጁ ያደረገበትንም አወቀ።

25፤ እንዲህም አለ። ከነዓን ርጉም ይሁን፤ ለወንድሞቹም የባሪያዎች ባሪያ ይሁን።

26፤ እንዲህም አለ። የሴም አምላክ እግዚአብሔር ይባረክ፤ ከነዓንም ለእነርሱ ባሪያ ይሁን።

27፤ እግዚአብሔርም ያፌትን ያስፋ፤ በሴምም ድንኳን ይደር፤ ከነዓንም ለእነርሱ ባሪያ ይሁን።

28፤ ኖጎም ከጥፋት ውኃ በኋላ ሦስት መቶ አምሳ ዓመት ኖረ።

29፤ ኖጎም የኖረበት ዘመን ሁሉ ዘጠኝ መቶ አምሳ ዓመት ሆነ፤ ሞተም።

ምዕራፍ 10

1፤ የኖጎ ልጆች የሴም የካም የያፌት ትውልድ ይህ ነው፤ ከጥፋት ውኃም በኋላ ልጆች ተወለዱላቸው።

2፤ የያፌት ልጆች ጋሜር፤ ማጎጎ፤ ማዴ፤ ያዋን፤ ይልሳ፤ ቶቤል፤ ሞሳሕ፤ ቴራስ ናቸው።

3፤ የጋሜርም ልጆች አስከናዝ፤ ሪፋት፤ ቴርጋማ ናቸው።

4፤ የያዋንም ልጆች ኤሊሳ፤ ተርሴስ፤ ኪቲም፤ ሮድኢ ናቸው።

5፤ ከእነዚህም የአሕዛብ ደሴቶች ሁሉ በየምድራቸው በየቋንቋቸው በየነገሳቸው በየሕዝባቸው ተከፋፈሉ።

6፤ የካምም ልጆች ኩሽ፤ ምጽራይም፤ ፉጥ፤ ከነዓን ናቸው።

7፤ የኩሽም ልጆች ሳባ፤ ኤውላጥ፤ ሰብታ፤ ራዕማ፤ ሰበቃታ ናቸው። የራዕማ ልጆችም ሳባ፤ ድዳን ናቸው።

8፤ ኩሽም ናምሩድን ወለደ፤ እርሱም በምድር ላይ ኃያል መሆንን ጀመረ።

9፤ እርሱም በእግዚአብሔር ፊት ኃያል አዳኝ ነበረ፤ ስለዚህም በእግዚአብሔር ፊት ኃያል አዳኝ እንደ ናምሩድ ተባለ።

10፤ የግዛቱም መጀመሪያ በሰናዖር አገር ባቢሎን፤ ኦሬክ፤ አርካድ፤ ካልኔ ናቸው።

11፤ አሦርም ከዚያች አገር ወጣ፤ ነነዌን፤ የረሀቦትን ከተማ፤ ካለሀን፤

12፤ በነነዌና በካለሀ መካከልም ሬሴንን ሠራ፤ እርስዋም ታላቂቱ ከተማ ናት።

13፤ ምጽራይምም ሉዲምን፤ ዐናሚምን፤ ላህቢምን፤ ነፍታሊምን፤ ፈትሩሲምን፤

14፤ ከእነርሱ የፍልስጥኤም ሰዎች የወጡባቸውን ከስሉሂምን፤ ቀፍቶሪምንም ወለደ።

15፤ ከነዓንም የበኩር ልጁን ሲዶንን፤ ኬጢያውያንንም፤

16፤ ኢያቡሳውያንንም፤ አሞራውያንንም፤

17፤ ጌርጌሳውያንንም፤ ኤዊያውያንንም፤

18፤ ዐሩኬዎንንም፤ ሲኒንም፤ አራዴዎንንም፤ ሰማሪዎንንም፤ አማቲንም ወለደ። ከዚህም በኋላ የከነዓናውያን ነገድ ተበተኑ።

19፤ የከነዓናውያንም ወሰን ከሲዶን አንሥቶ ወደ ጌራራ በኩል ሲል እስከ ጋዛ ድረስ ነው፤ ወደ ሰዶምና ወደ ገሞራ፤ ወደ አዳማና ወደ ሰቦይም በኩልም ሲል እስከ ላሣ ድረስ ነው።

20፤ የካም ልጆች በየነገሳቸውና በየቋንቋቸው፤ በየምድራቸውና በየሕዝባቸው እነዚህ ናቸው።

21፤ ለሴምም ደግሞ ልጆች ተወለዱለት፤ እርሱም የያፌት ታላቅ ወንድምና የዔቦር ልጆች ሁሉ አባት የሆነ ነው።

22፤ የሴምም ልጆች ኤላም፤ አሦር፤ አርፋክስድ፤ ሉድ፤ አራም ናቸው።

23፤ የአራምም ልጆች ዑፅ፤ ሁል፤ ጌቲር፤ ሞሶሕ ናቸው።

24፤ አርፋክስድም ቃይንምን ወለደ፤ ቃይንምም ሳላን፤ ሳላም ዔቦርን ወለደ።

25፤ ለዔቦርም ሁለት ልጆች ተወለዱለት፤ የአንደኛው ስሙ ፋሊቅ ነው፤ ምድር በዘመኑ ተከፍላለችና፤ የወንድሙም ስም የቅጣን ነው።

26፤ የቅጣንም ኤልሞዳድን፤ ሣሌፍንም፤ ሐስረሞትንም፤

27፤ ያራሕንም፤ ሀዶራምንም፤ አውዛልንም፤

28፤ ደቅላንም፤ ያባልንም፤ አቢማኤልንም፤

29፤ ሳባንም፤ ኦሬርንም፤ ኤውላጥንም፤ ዩባብንም ወለደ፤ እነዚህ ሁሉ የቅጣን ልጆች ናቸው።

30፤ ስፍራቸውም ከማሴ አንሥቶ ወደ ስፋር ሲል እስከ ምሥራቅ ተራራ ድረስ ነው።

31፤ የሴም ልጆች በየነገሳቸውና በየቋንቋቸው፤ በየምድራቸውና በየሕዝባቸው እነዚህ ናቸው።

32፤ የኖሳ የልጆቹ ነገዶች እንደ ትውልዳቸው በየሕዝባቸው እነዚህ ናቸው። አሕዛብም ከጥፋት ውኃ በኋላ በምድር ላይ ከእነዚህ ተከፋፈሉ። ለ

ምዕራፍ 11

1፤ ምድርም ሁሉ በአንድ ቋንቋና በአንድ ንግግር ነበረች።

2፤ ከምሥራቅም ተነሥተው በሄዱ ጊዜ በሰናዖር ምድር አንድ ሜዳ አገኙ፤ በዚያም ተቀመጡ።

3፤ እርስ በርሳቸውም። ኑ፤ ጡብ እንሥራ፤ በእሳትም እንተተሰው ተባባሉ። ጡቡም እንደ ድንጋይ ሆነላቸው፤ የምድርም ዝፋት እንደ ጭቃ ሆነችላቸው።

4፤ እንዲህም። ኑ ለእኛ ከተማና ራሱ ወደ ሰማይ የሚደርስ ግንብ እንሥራ፤ በምድር ላይ ሳንበተንም ስማችንን እናስጠራው አሉ።

5፤ እግዚአብሔርም የአዳም ልጆች የሠሩትን ከተማና ግንብ ለማየት ወረደ።

6፤ እግዚአብሔርም አለ። እነሆ፤ እነርሱ አንድ ወገን ናቸው፤ ለሁሉም አንድ ቋንቋ አላቸው፤ ይህንም ለማድረግ ጀመሩ፤ አሁንም ያሰቡትን ሁሉ ለመሥራት አይከለክሉም።

7፤ ኑ፤ እንውረድ፤ አንዱ የአንዱን ነገር እንዳይሰማው ቋንቋቸውን በዚያ እንደባልቀው።

8፤ እግዚአብሔርም ከዚያ በምድር ሁሉ ላይ በተናቸው፤ ከተማይቱንም መሥራት ተዉ።

9፤ ስለዚህም ስምዎ ባቢሎን ተባለ፤ እግዚአብሔር በዚያ የምድርን ቋንቋ ሁሉ ደባልቋልና፤ ከዚያም እግዚአብሔር በምድር ሁሉ ላይ እነርሱን በትኖ አቸዋል።

10፤ የሴም ትውልድ ይህ ነው። ሴም የመቶ ዓመት ሰው ነበረ፤ አርፋክስድንም ከጥፋት ውኃ በኋላ በሁለተኛው ዓመት ወለደ።

11፤ ሴምም አርፋክስድን ከወለደ በኋላ አምስት መቶ ዓመት ኖረ፤ ወንዶችንም ሴቶችንም ወለደ፤ ሞተም።

12፤ አርፋክስድም መቶ ሠላሳ አምስት ዓመት ኖረ፤ ቃይንምንም ወለደ፤

13፤ አርፋክስድም ቃይንምን ከወለደ በኋላ አራት መቶ ዓመት ኖረ፤ ወንዶችንም ሴቶችንም ወለደ፤ ሞተም። ቃይንምም መቶ ሠላሳ ዓመት ኖረ፤ ሳላንም ወለደ፤ ቃይንምም ሳላን ከወለደ በኋላ ሶስት መቶ ሠላሳ ዓመት ኖረ፤ ወንዶችንም ሴቶችንም ወለደ፤ ሞተም።

14፤ ሳላም መቶ ሠላሳ ዓመት ኖረ፤ ዔቦርንም ወለደ፤

15፤ ሳላም ዔቦርን ከወለደ በኋላ ሦስት መቶ ሠላሳ ዓመት ኖረ፤ ወንዶችንም ሴቶችንም ወለደ፤ ሞተም።

16፤ ዔቦርም መቶ ሠላሳ አራት ዓመት ኖረ፤ ፋሌቅንም ወለደ፤

17፤ ዔቦርም ፋሌቅን ከወለደ በኋላ አራት መቶ ሠላሳ ዓመት ኖረ፤ ወንዶችንም ሴቶችንም ወለደ፤ ሞተም።

18፤ ፋሌቅም መቶ ሠላሳ ዓመት ኖረ፤ ራግውንም ወለደ፤

19፤ ራግውንም ከወለደ በኋላ ፋሌቅ ሁለት መቶ ዘጠኝ ዓመት ኖረ፤ ወንዶችንም ሴቶችንም ወለደ፤ ሞተም።

20፤ ራግውም መቶ ሠላሳ ሁለት ዓመት ኖረ፤ ሴሮሕንም ወለደ፤

21፤ ራግውም ሴሮሕን ከወለደ በኋላ ሁለት መቶ ሰባት ዓመት ኖረ፤ ወንዶችንም ሴቶችንም ወለደ፤ ሞተም።

22፤ ሴሮሕም መቶ ሠላሳ ዓመት ኖረ፤ ናኮርንም ወለደ፤

23፤ ናኮርንም ከወለደ በኋላ ሴሮሕ ሁለት መቶ ዓመት ኖረ፤ ወንዶችንም ሴቶችንም ወለደ፤ ሞተም።

24፤ ናኮርም መቶ ዘጠኝ ዓመት ኖረ፤ ታራንም ወለደ፤

25፤ ታራንም ከወለደ በኋላ ናኮር መቶ ሃያ ዘጠኝ ዓመት ኖረ፤ ወንዶችንም ሴቶችንም ወለደ፤ ሞተም።

26፤ ታራም መቶ ዓመት ኖረ፤ አብራምንና ናኮርን ሐራንንም ወለደ።

27፤ የታራም ትውልድ እነሆ ይህ ነው። ታራ አብራምንና ናኮርን ሐራንንም ወለደ፤ ሐራንም ሎጥን ወለደ።

28፤ ሐራንም በተወለደበት አገር በከለዳውያን ዑር በአባቱ በታራ ፊት ሞተ።

29፤ አብራምንና ናኮርን ሚስቶችን አገቡ፤ የአብራም ሚስት ስምዎ ሦራ ነው፤ የናኮር ሚስት የሐራን ልጅ ሚልካ ናት፤ ሐራንም የሚልካና የሎስካ አባት ነው።

30፤ ሦራም መካን ነበረች፤ ልጅ አልነበራትም።

31፤ ታራም ልጁን አብራምንና የልጅ ልጁን የሐራንን ልጅ ሎጥን የልጁንም የአብራምን ሚስት ምራቱን ሦራን ወለደ፤ ከእርሱም ጋር ወደ ከነዓን ምድር ይሄዱ ዘንድ ከከለዳውያን ዑር ወጡ፤ ወደ ካራንም መጡ፤ ከዚያም ተቀመጡ።

32፤ የታራም ዕድሜ ሁለት መቶ አምስት ዓመት ሆነ፤ ታራም በካራን ሞተ።

ምዕራፍ 12

1፤ እግዚአብሔርም አብራምን አለው። ከአገርህ ከዘመዶችህም ከአባትህም ቤት ተለይተህ እኔ ወደማሳይህ ምድር ውጣ።

2፤ ታላቅ ሕዝብም አደርግሃለሁ፤ እባርክሃለሁ፤ ስምህንም አከብረሃለሁ፤ ለበረከትም ሁን፤

3፤ የሚባርኩህንም እባርካለሁ፤ የሚረግሙህንም እረግማለሁ፤ የምድር ነገዶችም ሁሉ በአንተ ይባረካሉ።

4፤ አብራምም እግዚአብሔር እንደ ነገረው ሄደ፤ ሎጥም ከእርሱ ጋር ሄደ፤ አብራምም ከካራን በወጣ ጊዜ የሰባ አምስት ዓመት ሰው ነበረ።

5፤ አብራምም ሚስቱን ሦራንና የወንድሙን ልጅ ሎጥን፤ ያገኙትን ከብት ሁሉና በካራን ያገኙአቸውን ሰዎች ይዞ ወደ ከነዓን ምድር ለመሄድ ወጣ፤ ወደ ከነዓንም ምድር ገቡ።

6፤ አብራምም እስከ ሴኬም ስፍራ እስከ ሞሬ የአድባር ዛፍ ድረስ በምድር አለፈ፤ የከነዓን ሰዎችም በዚያን ጊዜ በምድሩ ነበሩ።

7፤ እግዚአብሔርም ለአብራም ተገለጠለትና። ይህችን ምድር ለዘርህ እሰጣለሁ አለው። እርሱም ለተገለጠለት ለእግዚአብሔር በዚያ ስፍራ መሠውያን ሠራ።

8፤ ከዚያም በቤቴል ምሥራቅ ወዳለው ተራራ ወጣ፤ በዚያም ቤቴልን ወደ ምዕራብ ጋይን ወደ ምሥራቅ አድርጎ ድንኳኑን ተከለ፤ በዚያም ለእግዚአብሔር መሠውያን ሠራ የእግዚአብሔርንም ስም ጠራ።

9፤ አብራምም ከዚያ ተነሣ፤ እየተጓዘም ወደ አዜብ ሄደ።

10፤ በምድርም ራብ ሆነ፤ አብራምም በዚያ በእንግድነት ይቀመጥ ዘንድ ወደ ግብፅ ወረደ፤ በምድር ራብ ጸንቶ ነበርና።

11፤ ወደ ግብፅም ለመግባት በቀረበ ጊዜ ሚስቱን ሦራን እንዲህ አላት። አንቺ መልክ መልካም ሴት እንደ ሆንሽ እነሆ እኔ አውቃለሁ።

12፤ የግብፅ ሰዎች ያዩሽ እንደ ሆነ። ሚስቱ ናት ይላሉ እኔንም ይገድሉኛል፤ አንቺንም በሕይወት ይተዉሻል።

13፤ እንግዲህ በአንቺ ምክንያት መልካም ይሆንልኝ ዘንድ፤ ስለ አንቺም ነፍሴ ትድን ዘንድ። እኅቱ ነኝ በዩ።

14፤ አብራምም ወደ ግብፅ በገባ ጊዜ የግብፅ ሰዎች ሴቲቱን እጅግ ውብ እንደ ሆነች አዩ፤

15፤ የፈርዖንም አለቆች አዩአት፤ በፈርዖንም ፊት አመሰገኑአት፤ ሴቲቱንም ወደ ፈርዖን ቤት ወሰዱአት።

16፤ ለአብራምም ስለ እርሱም መልካም አደረገለት፤ ለእርሱ በጎችም በፊዎችም አሁኖችም ወንዶችና ሴቶች ባረደዎችም ግመሎችም ነበሩት።

17፤ እግዚአብሔርም በአብራም ሚስት በሦራ ምክንያት ፈርዖንንና የቤቱን ሰዎች በታላቅ መቅሠፍት መታ።

18፤ ፈርዖንም አብራምን ጠርቶ አለው። ይህ ያደረግህብኝ ምንድር ነው? እርሱም ሚስትህ እንደ ሆነች ለምን አልገለጥህልኝም?

19፤ ለምንስ። እኅቱ ናት አለህ? እኔ ሚስት ላደርጋት ወስጄአት ነበር። አሁንም ሚስትህ እነኋት፤ ይዘሃት ሂድ።

20፤ ፈርዖንም ሰዎቹን ስለ እርሱ አዘዘ፤ እርሱንም ሚስቱንም ከብቱንም ሁሉ ሸኙአቸው። a

ምዕራፍ 13

1፤ አብራምም ከግብፅ ወጣ፤ እርሱና ሚስቱ ለእርሱ የነበረውም ሁሉ ሎጥም ከእርሱ ጋር ወደ አዜብ ወጡ።

2፤ አብራምም በከብት በብርና በወርቅ እጅግ በለጠገ።

3፤ ከአዜብ ባደረገው በጉዞውም ወደ ቤቴል በኩል ሄደ፤ ያም ስፍራ አስቀድሞ በቤቴልና በጋይ መካከል ድንኳን ተክሎበት የነበረው ነው፤

4፤ ያም ስፍራ አስቀድሞ መሠውያ የሠራበት ነው፤ በዚያም አብራም የእግዚአብሔርን ስም ጠራ።

5፤ ከአብራም ጋር የሄደው ሎጥ ደግሞ የላምና የበግ መንጋ ድንኳንም ነበረው።

6፤ በአንድነትም ይቀመጡ ዘንድ ምድር አልበቃቸውም የነበራቸው እጅግ ነበረና በአንድነት ሊቀመጡ አልቻሉም።

7፤ የአብራምንና የሎጥን መንጎች በሚጠብቁት መካከልም ጠብ ሆነ በዚያም ዘመን ከነዓናውያንና ፊርዛውያን በዚያች ምድር ተቀምጠው ነበር።

8፤ አብራምም ሎጥን አለው። እኛ ወንድማማች ነንና በእኔና በአንተ በአረኞቹና በአረኞችህ መካከል ጠብ እንዳይሆን እለምንሃለሁ።

9፤ ምድር ሁሉ በፊትህ አይደለችምን? ከእኔ ትለይ ዘንድ እለምንሃለሁ፤ አንተ ግራውን ብትወስድ እኔ ወደ ቀኝ እሄዳለሁ፤ አንተም ቀኙን ብትወስድ እኔ ወደ ግራ እሄዳለሁ።

10፤ ሎጥም ዓይኑን አነሣ፤ በዮርዳኖስ ዙሪያ ያለውንም አገር ሁሉ ውኃ የሞላበት መሆኑን አየ፤ እግዚአብሔር ሰዶምንና ገሞራን ከማጥፋቱ አስቀድሞ እስከ ዞዓር ድረስ እንደ እግዚአብሔር ገነት በግብፅ ምድር አምሳል ነበረ።

11፤ ሎጥም በዮርዳኖስ ዙሪያ ያለውን አገር ሁሉ መረጠ፤ ሎጥም ወደ ምሥራቅ ተጓዘ፤ አንዱም ከሌላው እርስ በርሳቸው ተለያዩ።

12፤ አብራም በከነዓን ምድር ተቀመጠ ሎጥም በአገሩ ሜዳ ባሉት ከተሞች ተቀመጠ፤ እስከ ሰዶምም ድረስ ድንኳኑን አዘዋወረ።

13፤ የሰዶም ሰዎች ግን ክፉዎችና በእግዚአብሔር ፊት እጅግ ኃጢአተኞች ነበሩ።

14፤ ሎጥ ከተለየው በኋላም እግዚአብሔር አብራምን አለው። ዓይኑን አንጎና አንተ ካለህበት ስፍራ ወደ ሰሜንና ወደ ደቡብ ወደ ምሥራቅና ወደ ምዕራብ እይ፤

15፤ የምታያትን ምድር ሁሉ ለአንተና ለዘርህ ለዘላለም እሰጣለሁና።

16፤ ዘርህንም እንደ ምድር አሸዋ አደርጋለሁ፤ የምድርን አሸዋን ይቁጥር ዘንድ የሚችል ሰው ቢኖር ዘርህ ደግሞ ይቁጠራል።

17፤ ተነሣ በምድር በርዝመትዋም በስፋትዋም ሂድ እርስዋን ለአንተ እሰጣለሁና።

18፤ አብራምም ድንኳኑን ነቀለ መጥቶም በኬብርን ባለው በመምሬ የአድባር ዛፍ ተቀመጠ፤ በዚያም ለእግዚአብሔር መሠውያን ሠራ።

ምዕራፍ 14

1፤ በሰናዖር ንጉሥ በአምራፌል፣ በእላሳር ንጉሥ በአርዮክ፣ በኤላም ንጉሥ በኮሎዶጎምር፣ በአሕዛብ ንጉሥ በቲድዓል ዘመን እንዲህ ሆነ፤

2፤ ከሰዶም ንጉሥ ከባላ፣ ከገሞራ ንጉሥ ከብርሳ፣ ከአዳማ ንጉሥ ከሰነአብ፣ ከሰቦይም ንጉሥ ከሰሜበር፣ ዞዓር ከተባለች ከቤላ ንጉሥም ጋር ሰልፍ አደረጉ።

3፤ እነዚህ ሁሉ በሲዲም ሸለቆ ተሰብስበው ተባበሩ፤ ይኸውም የጨው ባሕር ነው።

4፤ አሥራ ሁለት ዓመት ለኮሎዶጎምር ተገዝተው ነበር፣ በአሥራ ሦስተኛውም ዓመት ዐመፁ።

5፤ በአሥራ አራተኛውም ዓመት ኮሎዶጎምርና ከእርሱ ጋር የነበሩት ነገሥታት መጡ፤ ራፋይምን በአስጣሮት ቃርናይም፣ ዙዚምንም በሃም፣ ኤሚምንም በሴዊ ቂርያታይም መቱ፤

6፤ የሐር ሰዎችንም በሴይር ተራራቸው በበረሀ አጠገብ እስካለች እስከ ኤል ፋራን ድረስ መቱ።

7፤ ተመልሰውም ቃዴስ ወደ ተባለች ወደ ዓይንሚስፓጥ መጡ፤ የአማሌቅን አገር ሁሉና ደግሞ በሐሴሶን ታማር የነበረውን አሞራውያንን መቱ።

8፤ የሰዶም ንጉሥና የገሞራ ንጉሥ፣ የአዳማ ንጉሥና የሰቦይም ንጉሥ፣ ዞዓር የተባለች የቤላ ንጉሥም ወጡ፤ እነዚህ ሁሉ በሲዲም ሸለቆ በእነርሱ ላይ ለሰልፍ ወጡ፤

9፤ የኤላምን ንጉሥ ኮሎዶጎምርን፣ የአሕዛብን ንጉሥ ቲድዓልን፣ የሰናዖርን ንጉሥ አምራፌልን፣ የእላሳርን ንጉሥ አርዮክን ለመውጋት አምስቱ ነገሥታት በእነዚህ በአራቱ ላይ ወጡ።

10፤ በሲዲም ሸለቆ ግን የዝፍት ጉድጓዶች ነበሩበት። የሰዶም ንጉሥ የገሞራ ንጉሥም ሸሹና ወደዚያ ወደቁ፤ የቀሩትም ወደ ተራራ ሸሹ።

11፤ የሰዶምንና የገሞራን ከብት ሁሉ መብላቸውንም ሁሉ ወስደው ሄዱ።

12፤ በሰዶም ይኖር የነበረውን የአብራምን የወንድም ልጅ ሎጥን ደግሞ ከብቱንም ወስደው ሄዱ።

13፤ አንድ የሸሸ ሰውም መጣ፣ ለዕብራዊው ለአብራምም ነገረው፤ እርሱም የኤስኮል ወንድምና የአውናን ወንድም በሆነ በአሞራዊ መምሬ የአድባር ዛፍ ይኖር ነበር፤ እነዚያም ከአብራም ጋር ቃል ኪዳን ገብተው ነበር።

14፤ አብራምም ወንድሙ እንደ ተማረከ በሰማ ጊዜ በቤቱ የተወለዱትን ሦስት መቶ አሥራ ስምንት ብላቴኖቹን አሰለፈ፣ ፍለጋቸውንም ተከትሎ እስከ ዳን ድረስ ሄደ።

15፤ ብላቴኖቹንም ከፍሎ በሌሊት እርሱ ከባሪያዎቹ ጋር ወረደባቸው፣ መታቸውም፣ በደማስቆ ግራ እስካለችውም እስከ ሐባ ድረስ አሳደዳቸው።

16፤ ከብቱንም ሁሉ አስመለሰ፣ ደግሞም ወንድሙን ሎጥንና ከብቶቹን ሴቶችንና ሕዝቡን ደግሞ መለሰ።

17፤ ኮሎዶጎምርንና ከእርሱ ጋር የነበሩትን ነገሥታት ወግቶ ከተመለሰ በኋላም የሰዶም ንጉሥ የንጉሥ ሸለቆ በሆነ በሲዊ ሸለቆ ሊቀበለው ወጣ።

18፤ የሳሌም ንጉሥ መልከ ጼዴቅም እንጆራንና የወይን ጠጅን አወጣ፤ እርሱም የልዑል እግዚአብሔር ካህን ነበረ።

19፤ ባረከውም፣ አብራም ሰማይንና ምድርን ለሚገዛ ለልዑል እግዚአብሔር የተባረከ ነው፤

20፤ ጠላቶችን በእጅህ የጣለልህ ልዑል እግዚአብሔርም የተባረከ ነው አለውም። አብራምም ከሁሉ አሥራትን ሰጠው።

21፤ የሰዶም ንጉሥም አብራምን፣ ሰዎቹን ስጠኝ፣ ከብቱን ግን ለአንተ ውሰድ አለው።

22፤ አብራምም የሰዶምን ንጉሥ አለው። ሰማይንና ምድርን ወደሚገዛ ወደ ልዑል እግዚአብሔር እጅን ከፍ አድርጌአለሁ፤

23፤24፤ አንተ፣ አብራምን ባለጠጋ አደረግሁት እንዳትል፣ ብላቴኖቹ ከበሉት በቀር ከእኔ ጋር ከሄዱትም ድርሻ በቀር፣ ፈትልም ቢሆን የጫማ ማዘቢያም ቢሆን፣ ለአንተ ከሆነው ሁሉ እንዳልወሰድ፤ አውናን ኤስኮልም መምሬም እነርሱ ድርሻቸውን ይውሰዱ። a

ምዕራፍ 15

1፤ ከዚህ ነገር በኋላም የእግዚአብሔር ቃል በራእይ ወደ አብራም መጣ፣ እንዲህ ሲል። አብራም ሆይ፣ አትፍራ፤ እኔ ለአንተ ጋሻህ ነኝ፤ ዋጋህም እጅግ ታላቅ ነው።

2፤ አብራምም። አቤቱ እግዚአብሔር ሆይ፥ ምንን ትሰጠኛለህ? እኔም ያለ ልጅ እሄዳለሁ፤ የቤቴም መጋቢ የደማስቆ ሰው ይህ ኤሊዒዘር ነው አለ።

3፤ አብራምም። ለእኔ ዘር አልሰጠኸኝም፤ እነሆም፥ በቤቴ የተወለደ ሰው ይወርሰኛል አለ።

4፤ እነሆም፥ የእግዚአብሔር ቃል እንዲህ ሲል መግለጹ፥ ይህ አይወርስህም፤ ነገር ግን ከኮልብትህ የሚወጣው ይወርስሃል።

5፤ ወደ ሜዳም አወጣውና። ወደ ሰማይ ተመልከት፥ ከዋክብትንም ልትቁጥራቸው ትችል እንደ ሆነ ቁጠር አለው። ዘርህም እንደዚህ ይሆናል አለው።

6፤ አብራምም በእግዚአብሔር አመነ፥ ጽድቅም ሆኖ ተቈጠረለት።

7፤ ይህችን ምድር ትወርሳት ዘንድ እንድሰጥህ ከከለዳውያን ዑር ያወጣሁ እግዚአብሔር እኔ ነኝ አለው።

8፤ አቤቱ እግዚአብሔር ሆይ፥ እንድወርሳት በምን አውቃለሁ? አለ።

9፤ እርሱም፥ የሦስት ዓመት ጊደር፥ የሦስት ዓመት ፍየልም፥ የሦስት ዓመት በግም፥ ዋናም፥ ርግብም ያዝልኝ አለው።

10፤ እነዚህንም ሁሉ ወሰደለት፥ በየሁለትም ከፈላቸው፥ የተከፈሉትንም በየወገኑ ትይዩ አደረጋቸው፤ ወፎችን ግን አልከፈለም።

11፤ አሞራዎችም በሥጋው ላይ ወረዱ፥ አብራምም አበረራቸው።

12፤ ፀሐይም በገባች ጊዜ በአብራም ከባድ እንቅልፍ መጣበት፤ እነሆም፥ ድንጋጤና ታላቅ ጨለማ ወደቀበት፤

13፤ አብራምንም አለው። ዘርህ ለእርሱ ባልሆነች ምድር ስደተኞች እንዲሆኑ በእርግጥ እወቅ፤ ባሪያዎች አድርገውም አራት መቶ ዓመት ያስጨንቋቸዋል።

14፤ ደግሞም በባርነት በሚገዙአቸው ሕዝብ ላይ እኔ እፈርዳለሁ፤ ከዚያም በኋላ በብዙ ክብት ይወጣሉ።

ባ2 ኤሊዒዘር የተባለውን የግዕዙን መጽሐፍ ኢያውብር ይለዋል።

15፤ አንተ ግን ወደ አባቶችህ በሰላም ትሄዳለህ፤ በመልካም ሽምግልና ትቀበራለህ።

16፤ በአራተኛው ትውልድ ግን ወደዚህ ይመለሳሉ፤ የአሞራውያን ኃጢአት ገና አልተፈጸመምና።

17፤ ፀሐይም በገባች ጊዜ ታላቅ ጨለማ ሆነ፤ የምድጃ ጢስና የእሳት ነበልባል በዚያ በተከፈለው መካከል አለፈ።

18፤ በዚያ ቀን እግዚአብሔር ለአብራም እንዲህ ብሎ ቃል ኪዳን አደረገ። ከግብፅ ወንዝ ጀምሮ እስከ ትልቁ ወንዝ እስከ ኤፍራጥስ ወንዝ ድረስ ይህችን ምድር ለዘርህ ሰጥቼአለሁ፤

19፤ ቄናውያንን ቄኔዛውያንንም

20፤ ቀድሞናውያንንም ኬጢያውያንንም

21፤ ፌርዛውያንንም ራፋይምንም አሞራውያንንም ከነዓናውያንንም ጌርጌሳውያንንም ኢያቡሳውያንንም።

ምዕራፍ 16

1፤ የአብራም ሚስት ሦራ ግን ለአብራም ልጅ አልወለደችለትም ነበር፤ ስምዋ አጋር የተባለ ግብፃዊት ባሪያም ነበረች።

2፤ ሦራም አብራምን፥ እነሆ፥ እንዳልወለደ እግዚአብሔር ዘጋኝ፤ ምናልባት ከእርስዋ በልጅ እታነጽ እንደ ሆነ ወደ እርስዋ ግባ አለችው።

3፤ አብራምም የሦራን ቃል ሰማ። አብራምም በከነዓን ምድር አሥር ዓመት ከተቀመጠ በኋላ፥ የአብራም ሚስት ሦራ ግብፃዊት ባሪያዋን አጋርን ወስዳ ለባልዋ ለአብራም ሚስት ትሆነው ዘንድ ሰጠችው።

4፤ እርሱም ወደ አጋር ገባ፥ አረገዘችም፤ እንዳረገዘችም ባየች ጊዜ እመቤትዋን በዓይንዋ አቃለለች።

5፤ ሦራም አብራምን፥ መገፋቴ በአንተ ላይ ይሁን፤ እኔ ባሪያዬን በብብትህ ሰጠሁ፤ እንዳረገዘችም ባየች ጊዜ እኔን በዓይንዋ አቃለለች፤ እግዚአብሔር በእኔና በአንተ መካከል ይፍረድ አለችው።

6፤ አብራምም ሦራን፥ እነሆ ባሪያሽ በእጅሽ ናት፤ እንደ ወደድሽ አድርጊባት አላት። ሦራም ባወቀየቻት ጊዜ አጋር ከፊትዋ ኮበለለች።

7፤ የእግዚአብሔር መልአክም በውኃ ምንጭ አጠገብ በበረሀ አገኛት፤ ምንጩም ወደ ሱር በምትወስደው መንገድ አጠገብ ነው።

8፤ እርሱም፥ የሦራ ባሪያ አጋር ሆይ፥ ከወዴት መጣሽ? ወዴትስ ትሄጃለሽ? አላት። እርስዋም፥ እኔ ከእመቤቴ ከሦራ የኮበለለሁ ነኝ አለች።

9፤ የእግዚአብሔር መልአክም፥ ወደ እመቤትሽ ተመለሽ፥ ከእጅዋም በታች ሆነሽ ተገኝ አላት።

10፤ የእግዚአብሔር መልአክም፥ ዘርሽን እጅግ አበዛለሁ፥ ከብዛቴም የተነሣ አይቆጠርም አላት።

11፤ የእግዚአብሔር መልአክም አላት። እነሆ አንቺ ፀንሰሻል፥ ወንድ ልጅንም ትወልጃለሽ፤ ስሙንም እሰማኤል ብለሽ ትጠራለሽ፥ እግዚአብሔር መቸገርሽን ሰምቶአልና።

12፤ እርሱም የበዳ አህያን የሚመስል ሰው ይሆናል፤ እጁ በሁሉ ላይ ይሆናል፤ የሁሉም እጅ ደግሞ በእርሱ ላይ ይሆናል፤ እርሱም በወንድሞቹ ሁሉ ፊት ይኖራል።

13፤ እርሱም ይናገራት የነበረውን የእግዚአብሔርን ስም ኤልሮኤ ብላ ጠራች፤ የሚያየኝን በውኑ እዚህ ደግሞ አየሁትን? ብላለችና።

14፤ ስለዚህም የዚያ ጉድጓድ ስም ብኤርለሃይሮኤ ተብሎ ተጠራ፤ እርሱም በቃዴስና በባሬድ መካከል ነው።

15፤ አጋርም ለአብራም ወንድ ልጅን ወለደችለት፤ አብራምም አጋር የወለደችለትን የልጁን ስም እስማኤል ብሎ ጠራው።

16፤ አጋር እስማኤልን ለአብራም በወለደችለት ጊዜ አብራም የሰማንያ ስድስት ዓመት ሰው ነበረ።

ምዕራፍ 17

1፤ አብራምም የዘጠና ዘጠኝ ዓመት ሰው በሆነ ጊዜ እግዚአብሔር ለአብራም ተገለጠለትና። እኔ ኤልሻዳይ ነኝ፤ በፊቴ ተመላለስ፤ ፍጹምም ሁን፤

2፤ ቃል ኪዳኔንም በእኔና በአንተ መካከል አደርጋለሁ፤ እጅግም አበዛሃለሁ አለው።

3፤ አብራምም በግምባሩ ወደቀ፤ እግዚአብሔርም እንዲህ ብሎ ተናገረው። እነሆ፤ ቃል ኪዳኔ ከአንተ ጋር ነው፤

4፤ ለብዙ አሕዛብም አባት ትሆናለህ።

5፤ ከዛሬም ጀምሮ እንግዲህ ስምህ አብራም ተብሎ አይጠራ፤ ነገር ግን ስምህ አብርሃም ይሆናል፤ ለብዙ አሕዛብ አባት አድርጌሃለሁና።

6፤ እጅግም አበዛሃለሁ፤ ሕዝብም አደርግሃለሁ፤ ነገሥታትም ከአንተ ይወጣሉ።

7፤ ቃል ኪዳኔንም በእኔና በአንተ መካከል ከአንተም በኋላ ከዘርህ ጋር በትውልዳቸው ለዘላለም ኪዳን አቆማለሁ፤ ለአንተና ከአንተ በኋላ ለዘርህ አምላክ እሆን ዘንድ።

8፤ በእንግድነት የምትኖርባትን ምድር፤ የከነዓን ምድር ሁሉ፤ ለዘላለም ግዛት ይሆንህ ዘንድ ለአንተና ከአንተ በኋላ ለዘርህ እሰጣለሁ፤ አምላክም እሆናቸዋለሁ።

9፤ እግዚአብሔርም አብርሃምን አለው። አንተ ደግሞ ቃል ኪዳኔን ትጠብቃለህ፤ አንተ ከአንተም በኋላ ዘርህ በትውልዳቸው።

10፤ በእኔና በአንተ መካከል፤ ከአንተም በኋላ በዘርህ መካከል የምትጠብቁት ቃል ኪዳኔ ይህ ነው፤ ከእናንተ ወንድ ሁሉ ይገረዝ።

11፤ የቀላፊታችሁንም ሥጋ ትገረዛላችሁ፤ በእኔና በእናንተ መካከል ላለውም ቃል ኪዳን ምልክት ይሆናል።

12፤ የስምንት ቀን ልጅ ይገረዝ፤ በቤት የተወለደ ወይም ከዘራችሁ ያይደለ በብርም ከእንግዳ ሰው የተገዛ፤ ወንድ ሁሉ በትውልዳችሁ ይገረዝ።

13፤ በቤትህ የተወለደ በብርህም የተገዛ ፈጽሞ ይገረዝ። ቃል ኪዳኔም በሥጋችሁ የዘላለም ቃል ኪዳን ይሆናል።

14፤ የቀላፊቱን ሥጋ ያልተገረዘ ቁላፍ ሰው ሁሉ፤ ያች ነፍስ ከወገንዋ ተለይታ ትጥፋ፤ ቃል ኪዳኔን አፍርላለችና።

15፤ እግዚአብሔርም አብርሃምን አለው። የሚሰትህን የሦራን ስም ሦራ ብለህ አትጥራ፤ ስምዋ ሣራ ይሆናል እንጂ።

16፤ እባርካታለሁ፤ ደግሞም ከእርስዋ ልጅ እሰጥሃለሁ፤ እባርካትማለሁ፤ የአሕዛብም እናት ትሆናለች፤ የአሕዛብ ነገሥታት ከእርስዋ ይወጣሉ።

17፤ አብርሃምም በግምባሩ ወደቀ፤ ሳቀም፤ በልቡም አለ። የሙቶ ዓመት ሰው በውኑ ልጅ ይወልዳልን? ዘጠና ዓመት የሆናትም ሣራ ትወልዳለችን?

18፤ አብርሃምም እግዚአብሔርን። እስማኤል በፊትህ ቢኖር በወደድሁ ነበር አለው።

19፤ እግዚአብሔርም አለ። በእውነት ሚስትህ ሣራ ወንድ ልጅን ትወልድልሃለች፤ ስሙንም ይስሐቅ ብለህ ትጠራለህ፤ ከእርሱ በኋላ ለዘሩ የዘላለም ቃል ኪዳን እንዲሆን ቃል ኪዳኔን ከእርሱ ጋር አቆማለሁ።

20፤ ስለ እስማኤልም ስምቸሃለሁ፤ እነሆ ባርኬዋለሁ፤ ፍሬያምም አደርገዋለሁ፤ እጅግም አበዛሃለሁ፤ አሥራ ሁለት አለቆችንም ይወልዳል፤ ታላቅ ሕዝብም እንዲሆን አደርገዋለሁ።

21፤ ቃል ኪዳኔን ግን በሚመጣው ዓመት በዚህ ጊዜ ሣራ ከምትወልድልህ ከይስሐቅ ጋር አቆማለሁ።

22፤ ንግግሩንም ከእርሱ ጋር በፈጸመ ጊዜ እግዚአብሔር ከአብርሃም ተለይቶ ወጣ።

23፤ አብርሃምም ልጁን እስማኤልን፤ በቤቱም የተወለዱትን ሁሉ፤ በብሩም የገዛቸውን ሁሉ፤ ከአብርሃም ቤተ ሰብ ወንዶቹን ሁሉ ወሰደ፤ የቀላፊታቸውንም ሥጋ እግዚአብሔር እንዳለው በዚያው ቀን ገረዘ።

24፤ አብርሃምም የቀላፊቱን ሥጋ በተገረዘ ጊዜ የዘጠና ዘጠኝ ዓመት ሰው ነበረ፤

25፤ ልጁ እስማኤልም የቀላፊቱን ሥጋ በተገረዘ ጊዜ የአሥራ ሦስት ዓመት ልጅ ነበረ።

26፤ በዚያው ቀን አብርሃም ተገረዘ፤ ልጁ እስማኤልም።

27፤ በቤት የተወለዱትና በብር ከእንግዶች የተገዙት የቤቱ ሰዎች ሁሉ ከእርሱ ጋር ተገረዙ።

ምዕራፍ 18

1፤ በቀትርም ጊዜ እርሱ በድንኳኑ ደጃፍ ተቀምጦ ሳለ እግዚአብሔር በመምሬ የአድባር ዛፍ ተገለጠለት።

2፤ ዓይኑንም አነሣና እነሆ፤ ሦስት ሰዎች በፊቱ ቆመው አየ፤ ባያቸውም ጊዜ ሊቀበላቸው ከድንኳኑ ደጃፍ ተነሥቶ ሮጠ፤ ወደ ምድርም ሰገደ፤ እንዲህም አለ።

3፤ አቤቱ፤ በፊትህስ ሞገስ አግኝቼ እንደ ሆነ ባሪያህን አትለፈኝ ብዬ አለምናለሁ፤

4፤ ጥቂት ውኃ ይምጣላችሁ፤ እግራችሁን ታጠቡ፤ ከዚህችም ዛፍ በታች ዕረፉ፤

5፤ ቍራሽ እንጀራም ላምጣላችሁ፤ ልባችሁንም ደግፋ ከዚያም በኋላ ትሄዳላችሁ፤ ስለዚህ ወደ ባሪያችሁ መጥታችኋልና። እነርሱም፤ እንዳልህ አድርግ አሉት።

6፤ አብርሃምም ወደ ድንኳን ወደ ሣራ ዘንድ ፈጥኖ ገባና። ሦስት መስፈሪያ የተሰለቀ ዱቄት ፈጥነሽ አዘጋጃ፤ ለውሺውም፤ እንጎቻም አድርጌ አላት።

7፤ አብርሃምም ወደ ላሞቹ ሮጠ፤ እጅግ የሰባም ታናሽ ጥጃ ያዘና ለብላቴናው ሰጠው፤ ያዘጋጅም ዘንድ ተቻኩለ።

8፤ እርሱና ወተትም ያዘጋጀውንም ጥጃ አመጣ፤ በፊታቸውም አቀረበው፤ እርሱም ከዛፉ በታች በፊታቸው ቆሞ ነበር፤ እነርሱም በሉ።

9፤ እነርሱም፤ ሚስትህ ሣራ ወዴት ናት? አሉት። እርሱም፤ በድንኳኑ ውስጥ ናት አላቸው።

10፤ እርሱም፤ የዛሬ ዓመት እንደ ዛሬው ጊዜ ወደ አንተ በእውነት እመለሳለሁ፤ ሚስትህ ሣራም ልጅን ታገኛለች አለ። ሣራም በድንኳን ደጃፍ በስተ ኋላው ሳለች ይህንን ሰማች።

11፤ አብርሃምና ሣራም በዕድሜአቸው ሽምግለው ፈጽመው አርጅተው ነበር፤ በሴቶች የሚሆነውም ልማድ ከሣራ ተቋርጦ ነበር።

12፤ ሣራም በልብዋ እንዲህ ስትል ሳቀች። ካረጀሁ በኋላ በውኑ ፍትወት ይሆንልኛልን? ጌታዬም ፈጽሞ ሽምግሎአል።

13፤ እግዚአብሔርም አብርሃምን አለው። ካረጀሁ በኋላ በውኑ እወልዳለሁን? ስትል ሣራ ለምን ሳቀች?

14፤ በውኑ ለእግዚአብሔር የሚሳነው ነገር አለን? የዛሬ ዓመት እንደ ዛሬው ጊዜ ወደ አንተ እመለሳለሁ፤ ሣራም ልጅን ታገኛለች።

15፤ ሣራም ስለ ፈራች። አልሳቅሁም ስትል ካደች። እርሱም፤ አይደለም፤ ሳቅሽ እንጂ አላት።

16፤ ሰዎቹም ከዚያ ተነሥተው ወደ ሰዶም አቀኑ፤ አብርሃምም ሊሸኛቸው አብርከቸው ሄደ።

17፤ እግዚአብሔርም አለ። እኔ የማደርገውን ከአብርሃም እሰውራለሁን?

18፤ አብርሃም በእውነት ታላቅና ብርቱ ሕዝብ ይሆናልና፤ የምድር አሕዛብም ሁሉ በእርሱ ይባረካሉና።

19፤ ጽድቅንና ፍርድን በማድረግ የእግዚአብሔርን መንገድ ይጠብቁ ዘንድ ልጆቹንና ከእርሱ በኋላ ቤቱን እንዲያዝዝ አውቃለሁና፤ ይህም እግዚአብሔር በአብርሃም ላይ የተናገረውን ነገር ሁሉ ያመጣ ዘንድ ነው።

20፤ እግዚአብሔርም አለ። የሰዶምና የገሞራ ጩኸት እጅግ በዝቶአልና፤ ኃጢአታቸውም እጅግ ከብዳለችና።

21፤ እንግዲህስ ወደ እኔ እንደ መጣች እንደ ጩኸትዋ አድርገው እንደ ሆነ ወርጂ አያለሁ፤ እንዲሁም ባይሆን አውቃለሁ።

22፤ ሰዎቹም ከዚያ ፊታቸውን አቀኑ፤ ወደ ሰዶምም ሄዱ፤ አብርሃም ግን በእግዚአብሔር ፊት ገና ቆሞ ነበር።

23፤ አብርሃምም ቀረበ አለም። በውኑ ጻድቁን ከኃጢአተኛ ጋር ታጠፋለህን?

24፤ አምሳ ጻድቃን በከተማይቱ ውስጥ ቢገኙ በውኑ ሁሉን ታጠፋለህን? ከተማይቱንስ በእርስዋ ስለሚገኙ አምሳ ጻድቃን አትምርምን?

25፤ ይህ ከአንተ ይራቅ፤ ጻድቁን ከኃጢአተኛ ጋር ትገድል ዘንድ፤ ጻድቁም እንደ ኃጢአተኛ ይሆን ዘንድ፤ እንደዚህ ያለው አድራጎት ከአንተ ይራቅ። የምድር ሁሉ ፈራጅ በቅን ፍርድ አይፈርድምን?

26፤ እግዚአብሔርም። በሰዶም በከተማይቱ ውስጥ አምሳ ጻድቃን ባገኝ ስፍራውን ሁሉ ስለ እነርሱ እምራለሁ አለ።

27፤ አብርሃምም መለሰ አለም። እኔ አፈርና አመድ ስሆን ከጌታዬ ጋር እናገር ዘንድ እነሆ አንድ ጊዜ ጀመርሁ፤

28፤ ከአምሳው ጻድቃን አምስት ቢጎድሉ ከተማይቱን ሁሉ በአምስቱ ምክንያት ታጠፋለህን? ከዚያ አርባ አምስት ባገኝ አላጠፋትም አለ።

29፤ ደግሞም ተናገረው፤ እንዲህም አለ። ምናልባት ከዚያ አርባ ቢገኙላ? እርሱም። ለአርባው ስል አላደርገውም አለ።

30፤ እርሱም። ጌታዬ አይቆጣ እኔም እናገራለሁ ምናልባት ከዚያ ሠላሳ ቢገኙላ? አለ። እርሱም ከዚያ ሰላሳ ባገኝ አላጠፋትም አለ።

31፤ ደግሞም። እነሆ፤ ከጌታዬ ጋር እናገር ዘንድ አንድ ጊዜ ጀመርሁ፤ ምናልባት ከዚያ ሀያ ቢገኙላ? አለ። እርሱም። ከዚያ ሀያ ቢገኙ ስለ ሀያው አላደርገውም አለ።

32፤ እርሱም። እኔ ደግሞ አንድ ጊዜ ብቻ ብናገር ጌታዬ አይቆጣ፤ ምናልባት ከዚያ አሥር ቢገኙላ? አለ። እርሱም። ስለ አሥሩ አላጠፋትም አለ።

33፤ እግዚአብሔርም ከአብርሃም ጋር ንግግሩን በጨረሰ ጊዜ ሄደ፤ አብርሃምም ወደ ስፍራው ተመለሰ። ል

ምዕራፍ 19

1፤ ሁለቱም መላእክት በመሸ ጊዜ ወደ ሰዶም ገቡ፤ ሎጥም በሰዶም በር ተቀምጦ ነበር። ሎጥም ባያቸው ጊዜ ሊቀበላቸው ተነሣ፤ ፊቱንም ደፍቶ ወደ ምድር ሰገደ፤ አላቸውም።

2፤ ጌቶቹ ሆይ፤ ወደ ባሪያችሁ ቤት አቅኑ፤ ከዚያም እደሩ፤ እግራችሁንም ታጠቡ፤ ነገ ማልዳችሁም መንገዳችሁን ትሄዳላችሁ። እነርሱም። በአደባባዩ እናድራለን እንጂ፤ አይሆንም አሉት።

3፤ እጅግም ዘበዘባቸው፤ ወደ እርሱም አቀኑ፤ ወደ ቤቱም ገቡ፤ ማዕድ አቀረበላቸው፤ ቁጣንም ጋገረ እነርሱም በሉ።

4፤ ገናም ሳይተኙ የዚያች ከተማ የሰዶም ሰዎች፤ ከብላቴናው ጀምሮ እስከ ሽማግሌው ድረስ በየስፍራው ያለው ሕዝብ ሁሉ፤ ቤቱን ከበቡት።

5፤ ሎጥንም ጠርተው እንዲህ አሉት። በዚህ ሌሊት ወደ ቤትህ የገቡት ሰዎች ወዴት ናቸው? እናውቃቸው ዘንድ ወደ እኛ አውጣቸው።

6፤ ሎጥም ወደ እነርሱ ወደ ደጅ ወጣ መዝጊያውንም በኋላው ዘጋው፤

7፤ እንዲህም አለ። ወንድሞቼ ሆይ፤ ይህን ክፉ ነገር አታድርጉ፤

8፤ እነሆ፤ ወንድን ያላወቁ ሁለት ሴቶች ልጆች አሉኝ፤ እነርሱን ላውጣላችሁ፤ እንደ ወደዳችሁም አድርጓቸው፤ በእነዚህ ሰዎች ብቻ ምንም አታድርጉ፤ እነርሱ በጣራዬ ጥላ ሥር ገብተዋልና።

9፤ እነርሱም። ወዲያ ሂድ አሉት። ደግሞም እንዲህ አሉ። ይህ ሰው በእንግድነት ለመኖር መጣ፤ ፍርዱንም ይፈርድ ዘንድ ይፈልጋል፤ አሁን በአንተ ከእነርሱ ይልቅ ክፉ እናደርግብሃለን። ሎጥንም እጅግ ተጋፋት፤ የደጁንም መዝጊያ ለመስበር ቀረቡ።

10፤ ሁለቱም ሰዎች እጃቸውን ዘርግተው ሎጥን ወደ እነርሱ ዘንድ ወደ ቤት አገቡት መዝጊያውንም ዘጉት።

11፤ በቤቱ ደጃፍ የነበሩትንም ሰዎች ከታናሻቸው ጀምሮ እስከ ታለቃቸው ድረስ አሳወሩአቸው፤ ደጃፉንም ለማግኘት ሲፈልጉ ደከሙ።

12፤ ሁለቱም ሰዎች ሎጥን አሉት። ከዚህ ሌላ ማን አለህ? አማችም ቢሆን ወንድ ልጅም ቢሆን ወይም ሴት ልጅ ብትሆን በከተማይቱ ያለህን ሁሉ ከዚህ ስፍራ አስወጣቸው፤

13፤ እኛ ይህን ስፍራ እናጠፋለንና፤ ጩኸታቸው በእግዚአብሔር ፊት ትልቅ ሆኖአልና፤ እናጠፋውም ዘንድ እግዚአብሔር ሰድዶናል።

14፤ ሎጥም ወጣ፤ ልጆቹን ለሚያገቡት ለአማኞቹም ነገራቸው፤ አላቸውም። ተነሡ፤ ከዚህ ስፍራ ውጡ፤ እግዚአብሔር ይህችን ከተማ ያጠፋልና። ለአማኞቹ ግን የሚያፈገባቸው መሰላቸው።

15፤ ጎህም በቀደደ ጊዜ መላእክት ሎጥን። ተነሣ፤ ሚስትህንና ከዚህ ያሉትን ሁለቱን ሴቶች ልጆችህን ውሰድ፤ በከተማይቱ ኃጢአት እንዳትጠፋ እያሉ ያስቸኩሉት ነበር።

16፤ እርሱም በዘገየ ጊዜ እግዚአብሔር ስላዘነለት እነዚያ ሰዎች የእርሱን እጅ የሚስቱንም እጅ የሁለቱን የሴቶች ልጆቹንም እጅ ይዘው አወጡትና በከተማይቱ ውጭ አስቀመጡት።

17፤ ወደ ሜዳም ካወጡአቸው በኋላ እንዲህ አለው። ራስህን አድን፤ ወደ ኋላህ አትይ፤ በዚህም ዙሪያ ሁሉ አትቁም እንዳትጠፋም ወደ ተራራው ሸሽተህ አምልጥ።

18፤ ሎጥም፤ አላቸው። ጌቶቹ ሆይ፤ እንዲህስ አይሁን፤

19፤ እነሆ ባሪያህ በፊትህ ሞገስን አግኝቶአል፤ ነፍሴን ለማዳን ያደረግህልኝን ምሕረትህንም አብዝተሃል፤ ክፉ እንዳያገኘኝና እንዳልሞት ወደ ተራራ ሸሽቼ አመልጥ ዘንድ አልችልም፤

20፤ እነሆ ይህች ከተማ ወደ እርስዋ ሸሽቶ ለማምለጥ ቅርብ ናት፤ እርስዋም ትንሽ ናት፤ ነፍሴን ለማዳን ወደ እርስዋ ሸሽቼ ላምልጥ፤ እርስዋ ትንሽ ከተማ አይደለችምን?

21፤ እርሱም አለው። የተናገርሃትን ከተማ እንዳላጠፋት እነሆ በዚህ ነገር የለመንሽኝን ተቀብይሃለሁ፤

22፤ በቶሎ ወደዚያ ሸሽትህ አምልጥ፤ ወደዚያ እስክትደርስ ድረስ ምንም አደርግ ዘንድ አልችልምና። ስለዚህም የዚያች ከተማ ስም ዞዓር ተባለ።

23፤ ሎጥ ወደ ዞዓር በገባ ጊዜ ፀሐይ በምድር ላይ ወጣች።

24፤ እግዚአብሔርም በሰዶምና በገሞራ ላይ ከእግዚአብሔር ዘንድ ከሰማይ እሳትና ዲን አዘነበ፤

25፤ እነዚያንም ከተሞች፤ በዙሪያቸው ያለውንም ሁሉ፤ በከተሞቹም የሚኖሩትን ሁሉ፤ የምድሩንም ቡቃያ ሁሉ ገለበጠ።

26፤ የሎጥም ሚስት ወደ ኋላዋ ተመለከተች፤ የጨው ሐውልትም ሆነች።

27፤ አብርሃምም በእግዚአብሔር ፊት ቆሞ ወደ ነበረበት ስፍራ ለመሄድ ማልዶ ተነሣ፤

28፤ ወደ ሰዶምና ወደ ገሞራ በዚያች አገር ወዳለውም ምድር ሁሉ ተመለከተ፤ እነሆም የአገሪቱ ጢስ እንደ እቶን ጢስ ሲነሣ አየ።

29፤ እግዚአብሔርም እነዚያን የአገር ከተሞች ባጠፋ ጊዜ አብርሃምን አሰበው፤ ሎጥ ተቀምጦበት የነበረውንም ከተማ ባጠፋ ጊዜ ከዚያ ጥፋት መካከል ሎጥን አወጣው።

30፤ ሎጥም ከዞግር ወጣ፤ በዞግር ይቀመጥ ዘንድ ስለ ፈራም ከሁለቱ ሴቶች ልጆቹ ጋር በተራራ ተቀመጠ፤ በዋሽም ከሁለቱ ሴቶች ልጆቹ ጋር ተቀመጠ።

31፤ ታላቁቱም ታናሺቱን አለቻት። አባታችን ሸመገለ፣ በምድርም ሁሉ እንዳለው ልማድ ሊገናኘን የሚችል ሰው ከምድር ላይ የለም፤

32፤ ነዩ አባታቸንንም የወይን ጠጅ እናጠጣውና ከእርሱ ጋር እንተኛ፣ ከአባታችንም ዘር እናስቀር።

33፤ በዚያችም ሌሊት አባታቸውን የወይን ጠጅ አጠጡት፤ ታላቁቱም ገባች፣ ከአባትዋም ጋር ተኛች፤ እርሱም ስትተኛና ስትነሣ አላወቀም።

34፤ በነጋውም ታላቁቱ ታናሺቱን አለቻት። እነሆ ትናንት ከአባቱ ጋር ተኛሁ፤ ዛሬ ሌሊት ደግሞ የወይን ጠጅ እናጠጣው አንቺም ግቢና ከእርሱ ጋር ተኛ፣ ከአባታችንም ዘር እናስቀር።

35፤ አባታቸውንም በዚያች ሌሊት ደግሞ የወይን ጠጅ አጠጡት፤ ታናሺቱም ገብታ ከእርሱ ጋር ተኛች፤ እርሱም ስትተኛና ስትነሣ አላወቀም።

36፤ የሎጥም ሁለቱ ሴቶች ልጆች ከአባታቸው ፀነሱ።

37፤ ታላቁቱም ወንድ ልጅ ወለደች ስሙንም ሞዓብ ብላ ጠራችው፤ እርሱም እስከ ዛሬ የሞዓባውያን አባት ነው።

38፤ ታናሺቱም ደግሞ ወንድ ልጅ ወለደች ስሙንም። የወገኔ ልጅ ስትል አምን ብላ ጠራችው፤ እርሱም እስከ ዛሬ የአምናውያን አባት ነው።

ምዕራፍ 20

1፤ አብርሃምም ከዚያ ተነሥቶ ወደ አዜብ ምድር ሄደ፣ በቃዴስና በሱር መካከልም ተቀመጠ፤ በጌራራም በእንግድነት ተቀመጠ።

2፤ አብርሃምም ሚስቱን ሣራን። እኅቴ ናት አለ፤ የጌራራ ንጉሥ አቢሚሊክም ላከና ሣራን ወሰዳት።

3፤ እግዚአብሔርም ሌሊት በሕልም ወደ አቢሚሊክ መጣ፣ እንዲህም አለው። እነሆ፣ አንተ ስለ ወሰድሃት ሴት ምውት ነህ፤ እርስዋ ባለ ባል ናትና።

4፤ አቢሚሊክ ግን አልቀረባትም ነበር፤ እንዲህም አለ። አቤቱ፣ ጻድቁን ሕዝብ ደግሞ ታጠፋለህን?

5፤ እኅቴ ናት ያለኝ እርሱ አይደለምን? እርስዋም ደግሞ ራስዋ። ወንድሜ ነው አለች፤ በልቤ ቅንነትና በእጄ ንጹሕነት ይህንን አደረግሁ።

6፤ እግዚአብሔርም በሕልም አለው። ይህን በልብህ ቅንነት እንዳደረግህ እኔ አወቅሁ፣ እኔም ደግሞ በፊቴ ኃጢአትን እንዳትሠራ ከለክልሁህ፤ ስለዚህም ትነካት ዘንድ አልተውሁም።

7፤ አሁንም የሰውዬውን ሚስት መልስ፤ ነቢይ ነውና፣ ስለ አንተም ይጸልያል፣ ትድናለህም። ባትመልሳት ግን አንተ እንድትሞት ለአንተ የሆነውም ሁሉ እንዲሞት በእርግጥ እወቅ።

8፤ አቢሚሊክም በነገታው ማለደ፣ ባሪያዎቹንም ሁሉ ጠራ፣ ይህንንም ነገር ሁሉ በጆሮአቸው ተናገረ፤ ሰዎቹም እጅግ ፈሩ።

9፤ አቢሚሊክም አብርሃምን ጠርቶ አለው። ይህ ያደረግህብን ምንድር ነው? ምንስ ክፉ ሠራሁብህ? በእኔና በመንግሥቱ ላይ ትልቅ ኃጢአት አውርደሃልና፤ የማይገባ ሥራ በእኔ ሠራህብኝ።

10፤ አቢሚሊክም አብርሃምን አለው። ይህን ማድረግህ ምን አይተህ ነው?

11፤ አብርሃምም አለ። በዚህ ስፍራ እግዚአብሔርን መፍራት በእውነት እንደሌለ፣ ለሚስቱም ሲሉ እንደሚገድሉኝ ስላሰብሁ ነው።

12፤ እርስዋም ደግሞ በእውነት እኅቴ ናት፤ የእናቴ ልጅ አይደለችም እንጂ የአባቴ ልጅ ናት፤ ለእኔም ሚስት ሆነች።

13፤ እግዚአብሔርም ከአባቴ ቤት ባወጣኝ ጊዜ አልኳት። በገባንበት አገር ሁሉ ለእኔ የምታደርጊው ወርታ ይህ ነው። ወንድሜ ነው ብለሽ ስለ እኔ ተናገረ።

14፤ አቢሚሊክም በጎችንና ላሞችን ወንዶችና ሴቶች ባሪያዎቹን አመጣ፣ ለአብርሃምም ሰጠው፣ ሚስቱን ሣራንም መለሰለት።

15፤ አቢሚሊክም። እነሆ፣ ምድራ በፊትህ ናት፤ በወደድኸው ተቀመጥ አለ።

16፤ ሣራንም አላት። እነሆ፣ ለወንድምሽ ሺህ ሚዛን ብር ሰጠሁት፤ ያም እነሆ ከአንቺ ጋር ባሉት ሁሉ ፊት የዓይኖች መሸፈኛ ይሁንሽ፤ ጽድቅሽ ለሰዎች ሁሉ ተገልጦአልና።

17፤ አብርሃምም ወደ እግዚአብሔር ጸለየ፤ እግዚአብሔርም አቢሚሊክን ሚስቱንም ባሪያዎቹንም ፈወሳቸው፣ እነርሱም ወለዱ፤

18፤ እግዚአብሔር በአብርሃም ሚስት በሣራ ምክንያት በአቢሚሊክ ቤት ማጎጥኖችን ሁሉ በፍጹም ዘግቶ ነበርና። a

ምዕራፍ 21

1፤ እግዚአብሔርም እንደ ተናገረው ሣራን አሰበ፤ እግዚአብሔርም እንደ ተናገረው ለሣራ አደረገላት።

2፤ ሣራም ፀነሰች፤ እግዚአብሔርም በተናገረው ወራት ለአብርሃም በእርጅናው ወንድ ልጅን ወለደችለት።

3፤ አብርሃምም የተወለደለትን ሣራ የወለደችለትን የልጁን ስም ይስሐቅ ብሎ ጠራው።

4፤ አብርሃምም ልጁን ይስሐቅን እግዚአብሔር እንዳዘዘው በስምንተኛ ቀን ገረዘው።

5፤ አብርሃምም ልጁ ይስሐቅ በተወለደለት ጊዜ የሙቶ ዓመት ዕድሜ ነበረ።

6፤ ሣራም። እግዚአብሔር ላቅ አድርጎልኛል፤ ይህንንም የሚሰማ ሁሉ በእኔ ምክንያት ይስቃል አለች።

7፤ ደግሞም። ሣራ ልጆችን እንድታጠባ ለአብርሃም ማን በነገረው? በእርጅናው ልጅን ወልጄለታለሁና አለች።

8፤ ሕፃኑም አደገ፤ ጡትንም ከመጥባት ተቋረጠ፤ አብርሃምም ይስሐቅን ጡት ባስጣለበት ቀን ትልቅ ግብጥን አደረገ።

9፤ ሣራም ግብፃዊቱ አጋር ለአብርሃም የወለደችለትን ልጅ ሲስቅ አየችው።

10፤ አብርሃምንም። ይህችን ባሪያ ከነልጅዋ አሳድድ፤ የዚህች ባሪያ ልጅ ከልጄ ከይስሐቅ ጋር አይወርስምና አለችው።

11፤ ይህም ነገር በአብርሃም ዘንድ ስለ ልጁ እጅግ ችግር ሆነበት።

12፤ እግዚአብሔርም አብርሃምን አለው። ስለ ባሪያህና ስለ ብላቴናው አትዘን፤ ሣራም የምትነግርህን ቃል ሁሉ ስማ፤ በይስሐቅ ዘር ይጠራልሃልና።

13፤ የባሪያይቱን ልጅ ደግሞ ሕዝብ አደርገዋለሁ፤ ዘርህ ነውና።

14፤ አብርሃምም ማልዶ ተነሣ፤ እንጆራንም ወሰደ፤ የውኃ አቁማዳንም ለአጋር በትከሻዋ አሸከማት፤ ብላቴናውንም ሰጥቶ አስወጣት፤ እርስዎም ሄደች በቤርሳቤህም ምድረ በዳ ተቅበዘበዘች።

15፤ ውኃውም ከአቁማዳው አለቀ፤ ብላቴናውንም ከአንድ ቍጥቋጥ በታች ጣለችው፤

16፤ እርስዎም ሄደች። ብላቴናው ሲሞት አልየው ብላ ቀስት ተወርውሮ የሚደርስበትን ያህል ርቃ በአንጻሩ ተቀመጠች። ፊት ለፊትም ተቀመጠች፤ ቃልዎንም አሰምታ አለቀሰች።

17፤ እግዚአብሔርም የብላቴናውን ድምፅ ሰማ፤ የእግዚአብሔርም መልአክ ከሰማይ አጋርን እንዲህ ሲል ጠራት። አጋር ሆይ፤ ምን ሆንሽ? እግዚአብሔር የብላቴናውን ድምፅ ባለበት ስፍራ ስምቶአልና አትፍሪ።

18፤ ተነሺ፤ ብላቴናውንም አንሺ፤ እጅሽንም በእርሱ አጽኝው፤ ትልቅ ሕዝብ አደርገዋለሁና።

19፤ እግዚአብሔርም ዓይንዋን ከፈተላት፤ የውኃ ጉድጓድንም አየች፤ ሄዳም አቁማዳውን በውኃ ሞላች፤ ብላቴናውንም አጠጣች።

20፤ እግዚአብሔርም ከብላቴናው ጋር ነበረ፤ አደገም፤ በምድረ በዳም ተቀመጠ፤ ቀስተኛም ሆነ።

21፤ በፋራን ምድረ በዳም ተቀመጠ፤ እናቴም ከምድረ ግብፅ ሚስት ወሰደችለት።

22፤ በዚያም ዘመን አቢሜሌክ ከሙሽራው ወዳጅ ከአኮዘትና ከሠራዊቱ አለቃ ከፊኮል ጋር አብርሃምን አለው። በምታደርገው ሁሉ እግዚአብሔር ከአንተ ጋር ነው፤

23፤ አሁንም በእኔም በልጄም በልጅ ልጄም ክፉ እንዳታደርግብኝ በእግዚአብሔር ማልኛ፤ ነገር ግን ለአንተ ቸርነትን እንዳደረግሁ አንተም ለእኔ ለተቀመጥህባትም ምድር ቸርነትን ታደርጋለህ።

24፤ አብርሃምም። እኔ እምላለሁ አለ።

25፤ አቢሜሌክንም ባሪያዎቹ በነጠቁት በውኃ ጉድጓድ ምክንያት አብርሃም ወቀሰው።

26፤ አቢሜሌክም አለ። ይህን ነገር ያደረገውን አላወቅሁም፤ አንተም ደግሞ ምንም አልነገርኸኝም፤ እኔም ከዛሬ በቀር አልሰማሁም።

27፤ አብርሃምም በጎችንና ላሞችን አምጥቶ ለአቢሜሌክ ሰጠው፤ ሁለቱም ቃል ኪዳን አደረጉ።

28፤ አብርሃምም ሰባት ቁቦች በጎችን ለብቻቸው አቆመ።

29፤ አቢሜሌክም አብርሃምን። ለብቻቸው ያቆምሃቸው እነዚህ ሰባት ቁቦች በጎች ምንድር ናቸው? አለው።

30፤ እርሱም። እኔ ይህችን የውኃ ጉድጓድ እንደቆፈርሁ ምስክር ይሆንልኝ ዘንድ እነዚህን ሰባት ቁቦች በጎች ከእጄ ትወስዳለህ አለው።

31፤ ስለዚህ የዚያን ስፍራ ስም ቤርሳቤህ ብሎ ጠራው፤ ከዚያ ሁለቱ ተማምለዋልና።

32፤ በቤርሳቤህም ቃል ኪዳንን አደረጉ። አቢሜሌክና የሙሽራው ወዳጅ አኮዘት የሠራዊቱ አለቃ ፊኮልም ተነሥተው ወደ ፍልስጥኤም ምድር ተመለሱ።

33፤ አብርሃምም በቤርሳቤህ የተምር ዛፍን ተከለ፤ በዚያም የዘላለሙን አምላክ የእግዚአብሔርን ስም ጠራ።

34፤ አብርሃምም በፍልስጥኤም ምድር ብዙ ቀን እንግዳ ሆኖ ተቀመጠ።

ምዕራፍ 22

1፤ ከእነዚህም ነገሮች በኋላ እግዚአብሔር አብርሃምን ፈተነው፤ እንዲሁም አለው። አብርሃም ሆይ። አብርሃምም። እነሆ፤ አለሁ አለ።

2፤ የምትወደውን አንድ ልጅህን ይስሐቅን ይዘህ ወደ ሞሪያም ምድር ሂድ፤ እኔም በምነግርህ በአንድ ተራራ ላይ በዚያ መሥዋዕት አድርገህ ሠዋው አለ።

3፤ አብርሃምም በማለዳ ተነሥቶ አህያውን ጫነ፤ ሁለቱንም ሎሌዎቹንና ልጁን ይስሐቅን ከእርሱ ጋር ወሰደ፤ እንጨትንም ለመሥዋዕት ሰነጠቀ፤ ተነሥቶም እግዚአብሔር ወዳለው ቦታ ሄደ።

4፤ በሦስተኛውም ቀን አብርሃም ዓይኑን አነሣና ቦታውን ከሩቅ አየ።

5፤ አብርሃምም ሎሌዎቹን አላቸው። አህያውን ይሳቸሁ ከዚህ ቆይ፤ እኔና ልጄ ወደዚያ ሄደን እንሰግዳለን፤ ወደ እናንተም እንመለሳለን።

6፤ አብርሃምም የመሥዋዕቱን እንጨት አንሥቶ ለልጁ ለይስሐቅ አሸከመው፤ እርሱም እሳቱንና ቢላዋውን በእጁ ያዘ፤ ሁለቱም አብረው ሄዱ።

7፤ ይስሐቅም አባቱን አብርሃምን ተናገረው። አባቴ ሆይ አለ። እርሱም። እነሆኝ፤ ልጄ አለው። እሳቱና እንጨቱ ይኸው አለ፤ የመሥዋዕቱ በግ ግን ወዴት ነው? አለ።

8፤ አብርሃምም። ልጄ ሆይ፤ የመሥዋዕቱን በግ እግዚአብሔር ያዘጋጃል አለው፤ ሁለቱም አብረው ሄዱ።

9፤ እግዚአብሔር ወዳለውም ቦታ ደረሱ፤ አብርሃምም በዚያ መሠዊያውን ሠራ፤ እንጨትንም ረበረበ፤ ልጁን ይስሐቅንም አስሮ በመሠዊያው በእንጨቱ ላይ አጋደመው።

10፤ አብርሃምም እጁን ዘረጋ፤ ልጁንም ያርድ ዘንድ ቢላዋ አነሣ።

11፤ የእግዚአብሔር መልአክም ከሰማይ ጠራና። አብርሃም አብርሃም አለው፤

12፤ እርሱም። እነሆኝ አለ። እርሱም። በብላቴናው ላይ እጅህን አትዘርጋ፤ አንዳችም አታድርግበት፤ አንድ ልጅህን ለእኔ አልከለክልህምና እግዚአብሔርን የምትፈራ እንደ ሆንህ አሁን አውቄአለሁ አለ።

13፤ አብርሃምም ዓይኑን አነሣ፤ በኋላውም እነሆ አንድ በግ በዱር ውስጥ ቀንዶቹ በዕዕ ሳቤቅ ተይዞ አየ፤ አብርሃምም ሄደ በጉንም ወሰደው፤ በልጁም ፋንታ መሥዋዕት አድርጎ ሠዋው።

14፤ አብርሃምም ያንን ቦታ ያህዌ ይርኤ ብሎ ጠራው፤ እስከ ዛሬም ድረስ በእግዚአብሔር ተራራ ይታያል ይባላል።

15፤ የእግዚአብሔር መልአክም አብርሃምን ከሰማይ ሁለተኛ ጊዜ ጠራው፤

16፤ እንዲሁም አለው። እግዚአብሔር። በራሴ ማልሁ ይላል፤ ይህን ነገር አድርገሃልና፤ አንድ ልጅህንም አልከለክልህምና

17፤ በእውነት በረከትን እባርክሃለሁ፤ ዘርህንም እንደ ሰማይ ከዋክብትና በባሕር ዳር እንዳለ አሸዋ አበዛዋለሁ፤ ዘርህም የጠላቶችን ደጅ ይወርሳል፤

18፤ የምድር አሕዛብ ሁሉም በዘርህ ይባረካሉ፤ ቃሌን ሰምተሃልና።

19፤ አብርሃምም ወደ ብላቴናቹ ተመለሰ፤ ተነሥተውም ወደ ቤርሳቤህ አብረው ሄዱ፤ አብርሃምም በቤርሳቤህ ተቀመጠ።

20፤ ይህም ከሆነ በኋላ ለአብርሃም እንዲህ ተብሎ ተነገረ። እነሆ፤ ሚልካ ደግሞ ለወንድምህ ለናኮር ልጆችን ወለደች፤

21፤ እነርሱም በኩሩ ዑፅ፤ ወንድሙ ቡዝ፤ የአራም አባት ቀሙኤል፤

22፤ ኮዛት፤ ሐዘ፤ ፊልዳሥ፤ የድላና፤ ባቱኤል ናቸው።

23፤ ባቱኤልም ርብቃን ወለደ፤ እነዚህን ስምንቱን ሚልካ ለአብርሃም ወንድም ለናኮር ወለደች።

24፤ ሬሕማ የሚሉአት ቁባቱ ደግሞ ጥባህን፤ ገአምን፤ ተሐሸን፤ ሞክላን ወለደች። ለ

ምዕራፍ 23

1፤ የሣራም ዕድሜ መቶ ሆያ ሰባት ዓመት ሆነ።

2፤ በቂርያትአርባቅም ሞተች፤ እርሷም በከነዓን ምድር ያለች ኬብሮን ናት፤ አብርሃምም ለሣራ ሊያዝንላትና ሊያለቅስላት ተነሣ።

3፤ አብርሃምም ከፊሳው አጠገብ ተነሣ፤

4፤ ለኬጢ ልጆችም እንዲህ ሲል ተናገረ። እኔ በእናንተ ዘንድ ስደተኛና መጻተኛ ነኝ፤ በእናንተ ዘንድ የመቃብር ርስት ስጡኝ፤ ሬሳዬንም ከፊቱ ልቅበር።

5፤ የኬጢ ልጆችም ለአብርሃም መለሱ፤ አሉትም።

6፤ ጌታ ሆይ፤ ስማን፤ አንተ በእኛ መካከል ከእግዚአብሔር አለቃ ነህ፤ ከመቃብር ስፍራችን በመልካሙ ቦታ ሬሳህን ቅበር፤ ሬሳህን ትቀብር ዘንድ ከእኛ መቃብሩን የሚከለክልህ የለም።

7፤ አብርሃምም ተነሣ፤ ለምድሩ ሕዝብም፤ ለኬጢ ልጆች፤ ሰገደ።

8፤ እንዲሁም አላቸው። ሬሳዬን ከፊቱ እንድቀብር ከወደዳችሁስ ስሙኝ፤ ከሰዓር ልጅ ከኤፍሮንም ለምኑልኝ፤

9፤ በእርሻው ዳር ያለችውን ድርብ ክፍል ያላትን ዋሻውን በሙሉ ዋጋ በመካከላችሁ ይስጠኝ፤ መቃብሩ የእኔ ርስት እንዲሆን።

10፤ ኤፍሮንም በኬጢ ልጆች መካከል ተቀምጦ ነበር፤ የኬጢ ሰው ኤፍሮንም የኬጢ ልጆችና ወደ ከተማ የሚገቡ ሁሉ ሲሰሙ ለአብርሃም እንዲህ ሲል መለሰለት።

11፤ አይደለም፤ ጌታዬ፤ ስማኝ፤ እርሻውን ሰጥቼሃለሁ። በእርሱም ዳር ያለውን ዋሻ ሰጥቼሃለሁ፤ በወገኔ ልጆች ፊት ሰጥቼሃለሁ፤ ፊላህን ቅበር።

12፤ አብርሃምም በአገሩ ሰዎች ፊት ሰገደ፤

13፤ የአገሩ ሰዎችም ሲሰሙ ለኤፍሮን እንዲህ ሲል ተናገረ። ነገራን ትሰማ ዘንድ እለምንሃለሁ፤ የእርሻውን ዋጋ እሰጥሃለሁ፤ አንተም ከእኔ ዘንድ ውሰድ፤ ሬሳዬንም በዚያ እቀብራለሁ።

14፤ ኤፍሮንም ለአብርሃም እንዲህ ሲል መለሰለት።

15፤ ጌታዬ ሆይ፤ እኔን ስማኝ፤ የአራት መቶ ሰቅል ዋጋ ምድር በእኔና በአንተ መካከል ምንድር ነው? ሬሳህንም ቅበር።

16፤ አብርሃምም የኤፍሮንን ነገር ሰማ፤ አብርሃምም በኬጢ ልጆች ፊት የነገረውን አራት መቶ ሰቅል መዝና ለኤፍሮን ሰጠው፤ ብሩም ለመሸጫ ለመለወጫ የሚተላለፍ ነበረ።

17፤ በመምሬ ፊት ያለው ባለድርብ ክፍል የሆነው የኤፍሮን እርሻ ለአብርሃም ጻና፤

18፤ እርሻው በእርሱም ያለው ዋሻው፤ በእርሻውም ውስጥ በዙሪያውም ያለው እንጨት ሁሉ በኬጢ ልጆችና በከተማይቱ በር በሚገቡ ሁሉ ፊት ለአብርሃም ርስቱ ሆነ።

19፤ ከዚህም በኋላ ኬብሮን በምትባል በመምሬ ፊት በከነዓን ምድር ባለው እርሻ ባለ ድርብ ክፍል በሆነው ዋሻ ውስጥ አብርሃም ሚስቱን ሣራን ቀበረ።

20፤ እርሻውና በእርሱ ያለው ዋሻው በኬጢ ልጆች ዘንድ ለአብርሃም የመቃብር ርስት ሆኖ ጻና።

ምዕራፍ 24

1፤ አብርሃምም ሸመገለ በዘመኑም አረጀ፤ እግዚአብሔርም አብርሃምን በሥራው ሁሉ ባረከው።

2፤ አብርሃምም ሎሌውን የቤቱን ሽማግሌ የከብቱን ሁሉ አዛዥ አለው።

3፤ እጅህን ከጭኔ በታች አድርግ፤ እኔም አብሬ ከምናራቸው ከከነዓን ሴቶች ልጆች ለልጄ ሚስት እንዳትወስድለት በሰማይና በምድር አምላክ በእግዚአብሔር አምላሃለሁ፤

4፤ ነገር ግን ወደ አገሪና ወደ ተወላጆቼ ትሄዳለህ፤ ለልጄ ለይስሐቅም ሚስትን ትወስድለታለህ።

5፤ ሎሌውም። ሴቲቱ ምናልባት ወደዚህ አገር ከእኔ ጋር ለመምጣት እንቢ ያለች እንደ ሆነ ልጅህን ወደ ወጣህበት አገር ልመልሰውን? አለው።

6፤ አብርሃምም አለው። ልጄን ወደዚያ እንዳትመልስ ተጠንቀቅ፤

7፤ ከአባቴ ቤት ከተወለድሁባት ምድርም ያወጣኝ። ይህችንም ምድር እሰጥሃለሁ ብሎ የነገረኝና የማለልኝ የሰማይ አምላክ እግዚአብሔር፤ እርሱ መልአኩን በፊትህ ይሰድዳል፤ ከዚያም ለልጄ ሚስትን ትወስዳለህ።

8፤ ሴቲቱም ከአንተ ጋር ለመምጣት እንቢ ያለች እንደ ሆነ ከዚህ ካቀረብሁህ መሐላ ንጹሕ ነህ፤ ልጄን ግን ወደዚያ አትመልሰው።

9፤ ሎሌውም ከጌታው ከአብርሃም ጭን በታች እጁን አደረገ ስለዚህም ነገር ማለለት።

10፤ ሎሌውም ከጌታው ግመሎች መካከል አሥር ግመሎችን ወስዶ፤ ከጌታውም ዕቃ መልካም መልካሙን ይዞ ተነሣ፤ ተነሥቶም ወደ መስጴጦም ወደ ናኮር ከተማ ሄደ።

11፤ ሲመሽም ሴቶች ውኃ ሊቀዱ በሚወጡበት ጊዜ ከከተማይቱ ውጪ በውኃው ጉድጓድ አጠገብ ግመሎቹን አስበረከከ።

12፤ እንዲህም አለ። የጌታዬ የአብርሃም አምላክ እግዚአብሔር ሆይ፤ እለምንሃለሁ፤ መንገዴን ዛሬ በፊቱ አቅናልኝ፤ ለጌታዬም ለአብርሃም ምሕረትን አድርግ።

13፤ እነሆ፤ በዚህ የውኃ ምንጭ አጠገብ እኔ ቆሚአለሁ፤ የዚህችም ከተማ ሴቶች ልጆች ውኃውን ሊቀዱ ይመጣሉ፤

14፤ ውኃ እጠጣ ዘንድ እንስራሽን አዘንብዬ የምላት እርስዎም። አንተ ጠጣ፤ ግመሎችህን ደግሞ አጠጣለሁ የምትለኝ ቆንጆ፤ እርስዎ ለባሪያህ ለይስሐቅ ያዘጋጀሃት ትሁን፤ በዚህም ለጌታዬ ምሕረትን እንዳደረግህ አውቃለሁ።

15፤ ይህን መናገሩንም ሳይፈጽም እነሆ፤ ሚልካ የወለደችው የባቱኤል ልጅ ርብቃ እንስራዋን በጫንቃዋ ተሸክማ ወጣች፤ ሚልካም የአብርሃም ወንድም የናኮር ሚስት ናት።

16፤ ብላቴናይቱም መልክዋ እጅግ ያማረ፤ ወንድ የማያውቃት ድንግልም ነበረች፤ ወደ ምንጭም ወረደች እንስራዋንም ሞላች፤ ተመልሳም ወጣች።

17፤ ሎሌውም ሊገናኛት ሮጠና። ከእንስራሽ ጥቂት ውኃ ታጠጨኝ ዘንድ እለምንሻለሁ አላት።

18፤ እርስዎም። ጌታዬ ሆይ፤ ጠጣ አለችው፤ ፈጥናም እንስራዋን በእጅዋ አውርዳ አጠጣችው።

19፤ እርሱንም ካጠጣች በኋላ። ለግመሎችህ ደግሞ ሁሉም እስኪረከቱ ድረስ ውኃ እቀዳለሁ አለች።

20፤ ፈጥናም ውኃውን ከእንስራዋ በማጠጫው ውስጥ ገለበጠችው፤ ደግሞም ልትቀዳ ወደ ጉድጓዱ ሮጠች፤ ለግመሎቹም ሁሉ ውኃ ቀዳች።

21፤ ሰውየውም ትክ ብሎ ይመለከታት ነበር፤ እግዚአብሔር መንገዱን አቅንቶለት እንደ ሆነ ወይም እንዳልሆነ ለማወቅም ዝም አለ።

22፤ ግመሎቹም ከጠጡ በኋላ እንዲህ ሆነ፤ ሰውየው ግማሽ ሰቅል የሚመዘን የወርቅ ቀለበት፤ ለእጆችቸውም አሥር ሰቅል የሚመዘን ጥንድ የወርቅ አምባር አወጣ፤

23፤ እንዲህም አላት። አንቺ የማን ልጅ ነሽ? እስኪ ንገራኝ፤ በአባትሽ ቤት የምናድርበት ስፍራ ይገኛልን?

24፤ አለችውም። እኔ ሚልካ ለናኮር የወለደችው የባቱኤል ልጅ ነኝ።

25፤ በእኛ ዘንድ ገለባና ገፈራ የሚበቃ ያህል አለ፤ ለማደራደም ደግሞ ስፍራ አለን።

26፤ ሰውየውም አጎነበሰ፤ ለእግዚአብሔርም ሰገደ ።

27፤ እንዲህም አለ። ቸርነቱንና እውነቱን ከጌታዬ ያላራቀ የጌታዬ የአብርሃም አምላክ እግዚአብሔር ይመስገን፤ እኔ በመንገድ ሳለሁ እግዚአብሔር ወደ ጌታዬ ወንድሞች ቤት መራኝ።

28፤ ብላቴናይቱም ሮጠች፤ ለእናትቸውም ቤት ይህን ነገር ሁሉ ተናገረች።

29፤ ለርብቃም ላባ የተባለ ወንድም ነበራት፤ ላባም ወደ ውጪ ወደ ውኃው ምንጭ ወደ ሰውየው ሮጠ።

30፤ ቀለበቱንና አምባሮቹን በእጎቱ እጅ ባየ ጊዜ፤ የእጎቱን የርብቃንም ነገር። ያ ሰው እንዲህ አለኝ ያለችውን በሰማ ጊዜ፤ እርሱ ወደዚያ ሰው መጣ፤ እነሆም፤ በውኃው ምንጭ አጠገብ ከግመሎቹ ዘንድ ቆሞ ነበር።

31፤ እርሱም አለው። አንተ የእግዚአብሔር ቡሩክ፤ ግባ፤ ስለምን አንተ በውጪ ቆመሃል? እኔም ቤቱን ለግመሎችህም ስፍራ አዘጋጅቼአለሁ።

32፤ ሰውየውም ወደ ቤት ገባ፤ ግመሎቹንም አራገፈ፤ ገለባና ገፈራም ለግመሎቹ አቀረበ፤ እግሩን ይታጠብ ዘንድ፤ ከእርሱም ጋር ላሉት ሰዎች እግር ውኃ አቀረበ።

33፤ ሙብልንም በፊቱ አቀረበለት፤ እርሱ ግን። ነገራን እስክናገር ድረስ አልበላም አለ። እርሱም። ተናገር አለው።

34፤ እርሱም አለ። እኔ የአብርሃም ሎሌ ነኝ።

35፤ እግዚአብሔርም ጌታዬን እጅግ ባረከው፤ አገነነውም፤ በጎችንና ላሞችን፤ ብርንም፤ ወርቅንም፤ ወንዶች ባሪያዎችንና ሴቶች ባሪያዎችን፤ ግመሎችንም አህዮችንም ሰጠው።

36፤ ሣራም የጌታዬ ሚስት በእርጅናው ለጌታዬ ወንድ ልጅን ወለደች፤ የነበረውንም ሁሉ ሰጠው።

37፤ ጌታዬም እንዲህ ሲል አማለኝ። እኔ ካለሁበት አገር ከከነዓናውያን ሴቶች ልጆች ለልጄ ሚስትን አትውሰድ።

38፤ ነገር ግን ወደ አባቴ ቤት ወደ ወገኔም ሂድ፤ ለልጄም ሚስትን ውሰድለት።

39፤ ጌታዬንም። ሴቲቱ ምናልባት ባትከተለኝላ? አልሁት።

40፤ እርሱም አለኝ። አካሄዴን በፊቱ ያደረግሁለት እግዚአብሔር መልአኩን ከአንተ ጋር ይልካል፤ መንገድህንም ያቀናል። ለልጄም ከወገኖቹ ከአባቴም ቤት ሚስትን ትወስዳለህ፤

41፤ የዚያን ጊዜ ከመሐላዬ ንጹሕ ነህ፤ ወደ ዘመዶቹ ሄደህ እነርሱ ባይሰጡህ ካማልሁህ መሐላ ንጹሕ ትሆናለህ።

42፤ ዛሬም ወደ ውኃው ምንጭ መጣህ፤ እንዲህም አልሁ። የጌታዬ የአብርሃም አምላክ እግዚአብሔር ሆይ፤ ዛሬ የምሄድበትን መንገዴን ብታቀናልኝ፤

43፤ እነሆ፤ እኔ በውኃው ምንጭ ላይ ቆሜአለሁ፤ ውኃ ልትቀዳ ለምትመጣውም ቆንጆ። ጥቂት ውኃ ከእንስራሽ አጠጪኝ ስላት፤

44፤ እርስዎም። አንተ ጠጣ፤ ደግሞም ለግመሎችህ እቀዳለሁ የምትለኝ፤ እግዚአብሔር ለጌታዬ ልጅ ያዘጋጃት ሴት እርስዎ ትሁን።

45፤ እኔም የልቤን መናገር ገና ሳልፈጽም፤ እነሆ፤ ርብቃ እንስራዋን በትከሻዋ ተሸከማ ወጣች፤ ወደ ምንጭም ወርዳ ውኃ ቀዳች፤ እኔም። እስኪ አጠጪኝ አልኋት።

46፤ ፈጥናም እንስራዋን ከጫንቃዋ አወረደችና። አንተ ጠጣ፤ ግመሎችህንም ደግሞ አጠጣለሁ አለች፤ እኔም ጠጣሁ፤ ግመሎቹንም ደግሞ አጠጣች።

47፤ እኔም። አንቺ የማን ልጅ ነሽ? ብዬ ጠየቅኋት። እርስዎም። ሚልካ ለናኮር የወለደችለት የባቱኤል ልጅ ነኝ አለች፤ ቀለበትም አደረግሁላት፤ ለእጆችቸውም አምባሮች አደረግሁላት።

48፤ በግምባራም አጎነበሰሁ፤ ለእግዚአብሔርም ሰገድሁ፤ የጌታዬን የወንድሙን ልጅ ለልጄ እወስድ ዘንድ በቀና መንገድ የመራኝን የጌታዬን የአብርሃምን አምላክ እግዚአብሔርን አመሰግንሁ።

49፤ አሁንም ቸርነትና እውነት ለጌታዬ ትሠሩ እንደ ሆነ ንገሩኝ፤ ይህም ባይሆን ንገሩኝ፤ ወደ ቀኝ ወይም ወደ ግራ እል ዘንድ።

50፤ ላባና ባቱኤልም መለሱ እንዲህም አሉ። ነገሩ ከእግዚአብሔር ዘንድ መጥቶአል ክፉም በጎም ልንመልስልህ አንችልም።

51፤ ርብቃ እንዲት በፊትህ ናት፤ ይዘሃት ሂድ፤ እግዚአብሔር እንደ ተናገረ ለጌታህም ልጅ ሚስት ትሁን።

52፤ የአብርሃምም ሎሌ ነገራቸውን በሰማ ጊዜ ወደ ምድር ወድቆ ለእግዚአብሔር ሰገደ።

53፤ ሎሌውም የብርና የወርቅ ጌጥ ልብስም አወጣ፤ ለርብቃም ሰጣት፤ የከበረ ስጦታንም ለወንድምዋና ለእናትዋ አቀረበ።

54፤ እርሱም ከእርሱም ጋር ያሉት በሉ ጠጡም፤ ከዚያም አደሩ፤ ማልደውም ተነሡና። ወደ ጌታዬ እሄድ ዘንድ አሰናብቱኝ አላቸው ።

55፤ ወንድምዋና እናትዋም። ብላቴናይቱ አንድ አሥር ቀን ያህል እንኳ ከእኛ ዘንድ ትቀመጥ፤ ከዚያም በኋላ ትሄዳለች አሉ።

56፤ እርሱም። እግዚአብሔር መንገዴን አቅንቶልኛልና አታዘግዩኝ፤ ወደ ጌታዬ እሄድ ዘንድ አሰናብቱኝ አላቸው።

57፤ እነርሱም። ብላቴናይቱን እንጥራና ከአፍዋ እንጠይቅ አሉ።

58፤ ርብቃንም ጠርተው። ከዚህ ሰው ጋር ትሄጃለሽን? አሉአት። እርሰዋም። እሄዳለሁ አለች።

59፤ እሳታቸውንም ርብቃን ሞግዚትዋንም የአብርሃምን ሎሌና ሰዎቹንም አሰናብቱአቸው።

60፤ ርብቃንም መረቁአትና። አንቺ እሳታችን፤ እልፍ አእላፋት ሁኒ፤ ዘርሽም የጠላቶችን ደጅ ይውረስ አሉአት።

61፤ ርብቃም ተነሣች ደንገጥሮችዋም፤ በግመሎችም ላይ ተቀምጠው ያንን ሰው ተከተሉት፤ ሎሌውም ርብቃን ተቀብሎ ሄደ።

62፤ ይስሐቅም ብኤርለሃይሮኢ በሚሉአት ምንጭ መንገድ መጣ፤ በእዜብ ምድር ተቀምጦ ነበርና።

63፤ ይስሐቅም በመሸ ጊዜ በልቡ እያሰላሰለ ወደ ሜዳ ወጥቶ ነበር፤ ዓይኖቹንም አቀና፤ እነሆም ግመሎች ሲመጡ አየ።

64፤ ርብቃም ዓይኖችዋን አቀናች፤ ይስሐቅንም አየች፤ ከግመልም ወረደች።

65፤ ሎሌውንም። ለገናኘን በሜዳ የሚመጣ ይህ ሰው ማን ነው? አለችው። ሎሌውም። እርሱ ጌታዬ ነው አላት፤ እርሰዋም መሸፈኛ ወስዳ ተከናነበች።

66፤ ሎሌውም ያደረገውን ነገር ሁሉ ለይስሐቅ ነገረው።

67፤ ይስሐቅም ወደ እናቱ ወደ ሣራ ድንኳን አገባት፤ ርብቃንም ወሰዳት፤ ሚስትም ሆነችው፤ ወደዳትም፤ ይስሐቅም ከእናቱ ሞት ተጽናና። a

ምዕራፍ 25

1፤ አብርሃምም ደግሞ ስምዋ ኬጡራ የተባላች ሚስት አገባ።

2፤ እርሰዋም ዘምራንን፤ ዮቅሳንን፤ ሜዳንን፤ ምድያምን፤ የስባቅን፤ ስዌሕን ወለደችለት።

3፤ ዮቅሳንም ሳባንና ድዳንን ወለደ። የድዳንም ልጆች አሦርያውያን፤ ለጡሳውያን፤ ለኡማውያን ናቸው።

4፤ የምድያምም ልጆች ጌፌር፤ ዔፌር፤ ሄኖሳ፤ አቢዳዕ፤ ኤልዳዳ ናቸው። እነዚህ ሁሉ የኬጡራ ልጆች ናቸው።

5፤ አብርሃምም የነበረውን ሁሉ ለይስሐቅ ሰጠው፤

6፤ የአብርሃምም ለነበሩ ለቁባቶቹ ልጆች አብርሃም ስጦታን ሰጣቸው፤ እርሱም ገና በሕይወቱ ሳለ ከልጁ ከይስሐቅ ለይቶ ወደ ፀሐይ መውጫ ወደ ምሥራቅ አገር ሰደዳቸው።

7፤ አብርሃምም የኖረበት የዕድሜው ዓመታት እነዚህ ናቸው፤ መቶ ሰባ አምስት ዓመት ኖረ።

8፤ አብርሃምም ነፍሱን ሰጠ፤ በመልካም ሽምግልናም ሞተ፤ ሽመገለም፤ ብዙ ዘመንም ጠገበ፤ ወደ ወገኖቹም ተከማቸ።

9፤ ልጆቹ ይስሐቅና እስማኤልም በመምሬ ፊት ለፊት ባለው በኬጡያዊ በሰዓር ልጅ በኤፍሮን እርሻ ላይ ባለ ድርብ ክፍል በሆነው ዋሻ ውስጥ ቀበሩት ።

10፤ አብርሃም ከኬጡ ልጆች የገዛው እርሻ ይህ ነው፤ አብርሃምና ሚስቱ ሣራ ከዚያ ተቀበሩ።

11፤ አብርሃምም ከሞተ በኋላ እግዚአብሔር ልጁን ይስሐቅን ባረከው፤ ይስሐቅም ብኤርለሃይሮኢ ተብሎ በሚጠራው ምንጭ አጠገብ ኖረ።

12፤ የሣራ ባሪያ ግብፃዊቱ አጋር ለአብርሃም የወለደችው የአብርሃም ልጅ የእስማኤል ትውልድ ይህ ነው፤

13፤ የእስማኤልም የልጆቹ ስም በየስማቸውና በየትውልዳቸው እንዲህ ነው፤ የእስማኤል የበኩር ልጅ

14፤ ነባዮት፤ ቄዳር፤ ነብዳኤል፤ መብሳም፤ ማስማዕ፤

15፤ ዱማ፤ ማሣ፤ ኩዳን፤ ቴማን፤ ኢጡር፤ ናፌስ፤ ቄድማ።

16፤ የእስማኤል ልጆች እነዚህ ናቸው፤ ስማቸውም በየመንደራቸውና በየሰፈራቸው ይኸው ነው፤ በየወገኖቻቸውም አሥራ ሁለት አለቆች ናቸው።

17፤ እስማኤልም የኖረበት የዕድሜው ዘመን መቶ ሠላሳ ሰባት ዓመት ነው፤ ነፍሱን ሰጠ ሞተም፤ ወደ ወገኖቹም ተከማቸ።

18፤ መኖሪያቸውም ከኤውላጥ አንሥቶ በግብፅ ፊት ለፊት እስከምትገኝ እስከ ሱር ድረስ ወደ አሦር በምትወስደው

መንገድ ላይ ነበረ፤ እንዲህም በወንድሞቹ ሁሉ ፊት ተቀመጠ።

19፤ የአብርሃም ልጅ የይስሐቅ ትውልድም ይህ ነው፤ አብርሃም ይስሐቅን ወለደ፤

20፤ ይስሐቅም አርባ ዓመት ሲሆነው ርብቃን አገባ፤ እርሱም በሁለት ወንዞች መካከል ያለ የሶርያዊው የባቱኤል ልጅና የሶርያዊው የላባ እኅት ናት።

21፤ ይስሐቅም ስለሚሰቱ ወደ እግዚአብሔር ጸለየ፤ መካን ነበረችና፤ እግዚአብሔርም ተለመነው፤ ርብቃም ሚስቱ ፀነሰች።

22፤ ልጆችም በሆድዋ ውስጥ ይገፋፋ ነበር፤ እርሱም። እንዲህ ከሆነ ይህ ለእኔ ምኔ ነው? አለች። ከእግዚአብሔርም ትጠይቅ ዘንድ ሄደች።

23፤ እግዚአብሔርም አላት። ሁለት ወገኖች በማገፀንሽ ናቸው፤ ሁለቱም ሕዝብ ከሆድሽ ይከፈላሉ፤ ሕዝብም ከሕዝብ ይበረታል፤ ታላቁም ለታናሹ ይገዛል።

24፤ ትውልድ ዘንድ ዘመንዋ በተፈጸመ ጊዜም፤ እነሆ፤ በማገፀንዋ መንታ ነበሩ።

25፤ በፊትም የወጣው ቀይ ነበረ፤ ሁለንተናውም ጠጉር ለብሶ ነበር፤ ስሙም ዔሳው ተባለ።

26፤ ከዚያም በኋላ ወንድሙ ወጣ፤ በእጁም የዔሳውን ተረከዝ ይዞ ነበር፤ ስሙም ያዕቆብ ተባለ። እርሱም ልጆችን በወለደቻቸው ጊዜ ይስሐቅ ስድሳ ዓመት ሆኖት ነበር።

27፤ ብላቴኖቹም አደጉ፤ ዔሳውም አደን የሚያውቅ የበረሃ ሰው ሆነ፤ ያዕቆብ ግን ጭምት ሰው ነበረ፤ በድንኳንም ይቀመጥ ነበር።

28፤ ይስሐቅም ዔሳውን ይወድ ነበር፤ ካደነው ይበላ ነበርና፤ ርብቃ ግን ያዕቆብን ትወድ ነበረች።

29፤ ያዕቆብም ወጥ ሠራ፤ ዔሳውም ደክሞ ከበረሃ ገባ፤

30፤ ዔሳውም ያዕቆብን። ከዚህ ከቀዩ ወጥ አብላኝ፤ እኔ እጅግ ደክሜአለሁና አለው፤ ስለዚህ ስሙ ኤዶም ተባለ።

31፤ ያዕቆብም። በመጀመሪያ ብኩርናህን ሽጥልኝ አለው።

32፤ ዔሳውም። እነሆ፤ እኔ ልሞት ነኝ፤ ይህች ብኩርና ለምኔ ናት? አለ ።

33፤ ያዕቆብም። እስኪ በመጀመሪያ ማልልኝ አለው። ማለለትም፤ ብኩርናውንም ለያዕቆብ ሸጠ።

34፤ ያዕቆብም ለዔሳው እንጀራና የምስር ወጥ ሰጠው፤ በላ፤ ጠጣ፤ ተነሥቶም ሄደ፤ እንዲሁም ዔሳው ብኩርናውን አቃለላት።

ምዕራፍ 26

1፤ በምድርም ቀድሞ በአብርሃም ዘመን ከሆነው ራብ በላይ ራብ ሆነ፤ ይስሐቅም ወደ ፍልስጥኤም ንጉሥ ወደ አቢሜሌክ ወደ ጌራራ ሄደ።

2፤ እግዚአብሔር ተገለጠለት፤ እንዲህም አለው። ወደ ግብፅ አትውረድ፤ እኔ በምልህ ምድር ተቀመጥ እንጂ።

3፤ በዚህች ምድር ተቀመጥ፤ ከአንተ ጋርም እሆናለሁ፤ እባርክሃለሁም፤ እነዚህን ምድሮች ሁሉ ለአንተም ለዘርህም እሰጣለሁና፤ ለአባትህ ለአብርሃም የማልሁለትንም መሐላ አጸናለሁ።

4፤ ዘርህንም እንደ ሰማይ ከዋክብት አበዛለሁ፤ እነዚህንም ምድሮች ሁሉ ለዘርህ እሰጣለሁ፤ የምድርም አህዛብ ሁሉ በዘርህ ይባረካሉ፤

5፤ አብርሃም ቃሌን ሰምቶአልና፤ ፍርዴን ትእዛዜን ሥርዓቱን ሕጌንም ጠብቆአልና።

6፤ ይስሐቅም በጌራራ ተቀመጠ።

7፤ የዚያም ስፍራ ሰዎች ስለ ሚስቱ ጠየቁት፤ እርሱም። እኅቴ ናት አለ፤ የዚህ ስፍራ ሰዎች ለርብቃ ሲሉ እንዳይገድሉኝ ብሎ ሚስቱ ናት ማለትን ፈርቶአልና፤ እርሱም ውብ ነበረችና።

8፤ በዚያም ብዙ ቀን ከተቀመጠ በኋላ የፍልስጥኤም ንጉሥ አቢሜሌክ በመስኮት ሆኖ ንበኘ፤ ይስሐቅም ሚስቱን ርብቃን ሲዳራት አየ።

9፤ አቢሜሌክም ይስሐቅን ጠራ፤ እንዲህም አለው። እነሆ ሚስትህ ናት፤ እንዴትስ እርሱን። እኅቴ ናት አልህ? ይስሐቅም። በእርሱም ምክንያት እንዳልሞት ብዬ ነው አለው።

10፤ አቢሜሌክም አለ። ይህ ያደረግህብን ምንድር ነው? ከሕዝብ አንዱ ከሚስትህ ጋር ሊተኛ ጥቂት በቀረው ነበር፤ ኃጢአትንም ልታመጣብን ነበር።

11፤ አቢሜሌክም ሕዝቡን ሁሉ። ይህን ሰው ሚስቱንም የሚነካ ሞትን ይሙት ብሎ አዘዘ።

12፤ ይስሐቅም በዚያች ምድር ዘርን ዘራ፤ በዚያች ዓመትም መቶ እጥፍ አገኘ፤ እግዚአብሔርም ባረከው።

13፤ ባለ ጠጋ ሰውም ሆነ፤ እጅግ እስኪበልጥ ድረስም እየጨመረ ይበዛ ነበር፤

14፤ የበግና የላም ከብትም ሎሌዎችም እጅግ በዙለት፤ የፍልስጥኤም ሰዎች ቀኑበት።

15፤ በአባቱ በአብርሃም ዘመን የአባቱ ሎሌዎች የማሰታቸውን ጉድጓዶች ሁሉ የፍልስጥኤም ሰዎች ደፈኑአቸው አፈርንም ሞሉባቸው።

16፤ አቢሜሌክም ይስሐቅን። ከእኛ ተለይተህ ሂድ፤ ከእኛ ይልቅ እጅግ በርትተሃልና አለው።

17፤ ይስሐቅም ከዚያ ሂድ፤ በጌራራም ሸለቆ ሰፍሮ በዚያ ተቀመጠ።

18፤ ይስሐቅም በአባቱ በአብርሃም ዘመን ቈፍረዋቸው የነበሩትን የውኃ ጉድጓዶች ደግሞ አስቈፈረ፤ አብርሃም ከሞተ በኋላ የፍልስጥኤም ሰዎች ደፍነዋቸው ነበሩና፤ አባቱም ይጠራቸው በነበረው ስም ጠራቸው።

19፤ የይስሐቅ ሎሌዎችም በሸለቆው ውስጥ ቈፈሩ፤ በዚያም የሚመነጭ የውኃ ጉድጓድ አገኙ።

20፤ የጌራራ አገር እረኞች ከይስሐቅ እረኞች ጋር። ውኃው የእኛ ነው ሲሉ ተከራክሩ፤ የዚያችንም ጉድጓድ ስም ኤሴቅ ብሎ ጠራት፤ ለእርስዎ ሲሉ ተጣልተዋልና።

21፤ ሌላ ጉድጓድም ማሱ፤ ስለ እርስዎም ደግሞ ተጣሉ፤ ስምዎንም ስጥና ብሎ ጠራት ።

22፤ ከዚያም እልፍ ብሎ ሌላ ጉድጓድ አስቈፈረ፤ ስለ እርስዎም አልተጣሉም፤ ስምዎንም ርኅቦት ብሎ ጠራት እንዲህ ሲል። አሁን እግዚአብሔር አሰፋልን፤ በምድርም እንበዛለን።

23፤24፤ ከዚያም ወደ ቤርሳቤህ ወጣ። በዚያችም ሌሊት እግዚአብሔር ተገለጠለት፤ እንዲህም አለው። እኔ የአባትህ የአብርሃም አምላክ ነኝ፤ አትፍራ፤ እኔ ከአንተ ጋር ነኝና፤ እባርክሃለሁ፤ ስለ ባሪያዬ ስለ አብርሃም ዘርህን አበዛለሁ።

25፤ በዚያም መሠዊያን ሠራ የእግዚአብሔርንም ስም ጠራ፤ በዚያም ድንኳን ተከለ፤ የይስሐቅም ሎሌዎች በዚያ ጉድጓድ ማሱ።

26፤ አቢሜሌክና የሙሽራው ወዳጅ አኮዘት የሠራዊቱም አለቃ ፊኮል ከጌራራ ወደ እርሱ ሄዱ።

27፤ ይስሐቅም። ለምን ወደ እኔ መጣችሁ? እናንተ ጠልታችሁኛል፤ ከእናንተም ለይታችሁ አሳድዳችሁኛል አላቸው።

28፤29፤ እነርሱም አሉት። እግዚአብሔር ከአንተ ጋር እንዳለ በእርግጥ አየን፤ ስለዚህም። በእኛና በአንተ መካከል መሐላ ይሁን፤ እኛ አንተን እንዳልነካን፤ በጎነትንም ብቻ እንዳሳየን፤ በደኅናም እንደ ሰደድን፤ አንተም ክፉ እንዳትሠራብን ቃል ኪዳን ከአንተ ጋር እናድርግ አልን፤ አንተ አሁን ከእግዚአብሔር ዘንድ የተባረክህ ነህ።

30፤ ይስሐቅም ማዕድ አቀረበላቸው፤ በሉም ጠጡም።

31፤ ማልደውም ተነሡ፤ እርስ በርሳቸውም ተማማሉ፤ ይስሐቅም አሰናበታቸው፤ ከእርሱም ወጥተው በደኅና ሄዱ።

32፤ በዚያም ቀን የይስሐቅ ሎሌዎች መጡ፤ ስለቈፈሩአትም ጉድጓድ። ውኃ አገኘን ብለው ነገሩት።

33፤ ስምዎንም ሳቤህ ብሎ ጠራት፤ ስለዚህም የከተማይቱ ስም እስከ ዛሬ ድረስ ቤርሳቤህ ነው።

34፤ ዔሳውም አርባ ዓመት ሲሆነው የኬጢያዊ የብኤሪን ልጅ የዲትን፤ የኬጢያዊ የኤሎንን ልጅ ቤሴሞትንም ሚስቶች አድርጎ አገባ፤

35፤ እነርሱም የይስሐቅንና የርብቃን ልብ ያሳዝኑ ነበር። a

ምዕራፍ 27

1፤ ይስሐቅ ሸምግሎ ዓይኖቹ ከማየት በፈዘዙ ጊዜ ታላቁን ልጁን ዔሳውን ጠርቶ። ልጄ ሆይ አለው፤ እርሱም። እነሆ አለሁ አለው።

2፤ እርሱም አለው። እነሆ እኔ አረጀሁ፤ የምሞትበትን ቀን አላውቅም።

3፤ አሁንም ማደኛህን የፍላጸህን አፎትና ቀስትህን ውሰድ፤ ወደ ምድረ በዳም ውጣ፤ አደንም አድንልኝ፤

4፤ ሳልሞትም ነፍሴ እንድትባርክህ የጣፈጠ መብል እኔ እንደምወደው አዘጋጅተህ እበላ ዘንድ አምጣልኝ።

5፤ ርብቃም ይስሐቅ ለልጁ ለዔሳው ሲነግር ትሰማ ነበር። ዔሳውም አደን አድኖ ሊያመጣ ወደ ምድረ በዳ ሄደ።

6፤ ርብቃም ልጅዎን ያዕቆብን እንዲህ አለችው። እነሆ፤ አባትህ ለወንድምህ ለዔሳው።

7፤ አደን አድነህ አምጣልኝ፤ ሳልሞትም በልቼ በእግዚአብሔር ፊት እንድባርክህ የጣፈጠ መብል አድርግልኝ ብሎ ሲነግረው ሰማሁ።

8፤ አሁንም፤ ልጄ ሆይ፤ እኔ በማዝዝህ ነገር ስማኝ፤

9፤ ወደ መንጋ ሄደህ ሁለት መልካካም ጠቦቶች አምጣልኝ፤ እነርሱንም ጣፋጭ መብል ለአባትህ እንደሚወደው አደርጋለሁ፤

10፤ ለአባትህም፤ ሳይሞት እንዲባርክህ፤ ይበላ ዘንድ ታገባለታለህ።

11፤ ያዕቆብም ርብቃን እናቱን አላት። እነሆ ዔሳው ወንድሜ ጠጉራም ሰው ነው፤ እኔ ግን ለስላሳ ነኝ፤

12፤ ምናልባት አባቴ ቢዳስሰኝ በፊቱ እንደሚዘብት እሆናለሁ፤ መርገምንም በላዬ አመጣለሁ፤ በረከትን አይደለም።

13፤ እናቱም አለችው። ልጄ ሆይ፤ መርገምህ በእኔ ላይ ይሁን፤ ቃሌን ብቻ ስማኝ፤ ሂድና አምጣልኝ።

14፤ ሂደም አመጣ፤ ለእናቱም ሰጣት፤ እናቱም የጣፈጠውን መብል አባቴ እንደሚወደው አደረገች።

15፤ ርብሃም ከእርስዎ ዘንድ በቤት የነበረችውን የታላቁን ልጅዎን የዲሳውን መልካሙን ልብስ አመጣች፤ ታናሹን ልጅዎን ያዕቆብንም አለበሰችው፤

16፤ የጠቦቶችንም ለምድ በእጆቹና በለስላሳው አንገቱ ላይ አደረገች፤

17፤ የሠራችውን ጣፋጭ መብልና እንጀራውን ለልጅዋ ለያዕቆብ በእጁ ሰጠችው።

18፤ ወደ አባቱም ገብቶ። አባቱ ሆይ አለው እርሱም። እነሆኝ፤ ልጄ ሆይ፤ አንተ ማን ነህ? አለ።

19፤ ያዕቆብም አባቱን አለው። የበኩር ልጅህ እኔ ዲሳው ነኝ፤ እንዳዘገዥኝ አደረግሁ፤ ነፍሱህ ትባርከኝ ዘንድ ቀና በልና ተቀመጥ፤ ካደንሁትም ብላ።

20፤ ይስሐቅም ልጁን። ልጄ ሆይ፤ እንዴት ፈጥነህ አገኘኸው? አለው። እርሱም። እግዚአብሔር አምላክህ ወደ እኔ ስለ አቀረበው ነው አለ።

21፤ ይስሐቅም ያዕቆብን። ልጄ ሆይ፤ አንተ ልጄ ዲሳው እንደ ሆንህ ወይም እንዳልሆንህ እዳስሰህ ዘንድ ቅረብኝ አለው።

22፤ ያዕቆብም ወደ አባቱ ወደ ይስሐቅ ቀረበ፤ ዳስሰውም፤ እንዲሁም። ይህ ድምፅ የያዕቆብም ድምፅ ነው፤ እጆች ግን የዲሳው እጆች ናቸው አለው።

23፤ እርሱም አላወቀውም ነበር፤ እጆቹ እንደ ወንድሙ እንደ ዲሳው እጆች ጠጉራም ነበሩና፤ ስለዚህም ባረከው።

24፤ አለውም። አንተ ልጄ ዲሳው ነህን? እርሱም። እኔ ነኝ አለ።

25፤ እርሱም። ከልጄ አደን እንድብላና ነፍሴ እንድትባርክህ አቅርብልኝ አለ። አቀረበለትም፤ በላም፤ የወይን ጠጅ አመጣለት፤ እርሱም ጠጣ።

26፤ አባቱ ይስሐቅም። ልጄ ሆይ፤ ወደ እኔ ቅረብ ሳመኝም አለው።

27፤ ወደ እርሱም ቀረበ፤ ሳመውም፤ የልብሱንም ሽታ አሸተተ፤ ባረከውም፤ እንዲሁም አለ። የልጄ ሽታ እግዚአብሔር እንደ ባረከው እርሻ ሽታ ነው፤

28፤ እግዚአብሔርም ከሰማይ ጠል ከምድርም ስብ የእህልንም የወይንንም ብዛት ይስጥህ፤

29፤ አሕዛብ ይገዙልህ ሕዝብም ይስገዱልህ፤ ለወንድሞችህ ጌታ ሁን፤ የእናትህም ልጆች ይስገዱልህ፤ የሚረግምህ እርሱ ርጉም ይሁን የሚባርክህም ቡሩክ ይሁን።

30፤ ይስሐቅም ያዕቆብን ባርኮ ከፈጸመ በኋላ፤ ያዕቆብም ከአባቱ ከይስሐቅ ፊት ከወጣ በኋላ፤ ወዲያው በዚያው ጊዜ ዲሳው ከአደጎ መጥቶ ገባ።

31፤ እርሱም ደግሞ ጣፋጭ መብል አዘጋጀ፤ ለአባቱም አገባ፤ አባቱንም። አባቱ ይነሣ፤ ነፍሱም ትባርከኝ ዘንድ ከልጁ አደን ይብላ አለው።

32፤ አባቱ ይስሐቅም። አንተ ማን ነህ? አለው፤ እርሱም። እኔ የበኩር ልጅህ ዲሳው ነኝ አለው።

33፤ ይስሐቅም እጅግ ደነገጠ እንዲሁም አለ። ያደነውን አደን ወደ እኔ ያመጣ ማን ነው? አንተ ሳትመጣም ከሁሉ በላህ ባረክሁትም፤ እርሱም የተባረከ ሆኖ ይኖራል።

34፤ ዲሳውም የአባቱን ቃል በሰማ ጊዜ ታላቅ እጅግም መራራ ጩኸት ጩኸት አባቱንም። አባቱ ሆይ፤ እኔንም ደግሞ ባርከኝ አለው።

35፤ እርሱም። ወንድምህ በተንኮል ገብቶ በረከትህን ወሰደብህ አለ።

36፤ እርሱም አለ። በእውነት ስሙ ያዕቆብ ተባለ፤ ሁለት ጊዜ አሰናክሎኛልና፤ ብኩርናዬን ወሰደ፤ አሁንም እነሆ በረከቱን ወሰደ። ደግሞም። ለእኔ በረከትን አላስቀረህልኝምን? አለ።

37፤ ይስሐቅም መለሰ ዲሳውንም አለው። እነሆ፤ ጌታህ አደረግሁት፤ ወንድሞቹንም ሁሉ ለእርሱ ተገዥቶ ይሆኑ ዘንድ ሰጠሁት፤ በእህልም በወይንም አበረታሁት፤ ለአንተ ግን፤ ልጄ ሆይ፤ ምን ላድርግ?

38፤ ዲሳውም አባቱን አለው። አባቱ ሆይ፤ በረከትህ አንዲት ብቻ ናትን? አባቱ ሆይ፤ እኔንም ደግሞ ባርከኝ። ዲሳውም ቃሉን አንሥቶ አለቀሰ።

39፤ አባቱ ይስሐቅም መለሰ አለውም። እነሆ፤ መኖሪያህ ከምድር ስብ ከላይ ከሚገኝ ከሰማይም ጠል ይሆናል፤

40፤ በሰይፍም ትኖራለህ፤ ለወንድምህም ትገዛለህ፤ ነገር ግን በተቃወምኸው ጊዜ ቀንበሩን ከአንገትህ ትጥላለህ።

41፤ ዲሳውም አባቱ ስለ ባረከው በያዕቆብ ቁም ያዘበት፤ ዲሳውም በልቡ አለ። ለአባቱ የልቅሶ ቀን ቀርቦአል፤ ከዚያም በኋላ ወንድሜን ያዕቆብን እገድለዋለሁ።

42፤ ለርብሃም ይህ የታላቁ ልጅዋ የዲሳው ቃል ደረሰላት፤ ታናሹን ልጅዋን ያዕቆብንም አስጠርታ አስመጣችው፤ አለችውም። እነሆ፤ ወንድምህ ዲሳው ለገድልህ ይፈቅዳል።

43፤ አሁንም ልጄ ሆይ ቃሉን ስማ፤ ተነሣና ወደ ካራን ምድር ወደ ወንድሜ ወደ ላባ ሂድ፤

44፤ በእርሱም ዘንድ ጥቂት ቀን ተቀመጥ፤ የወንድምህ ቍጣ እስኪበርድ ድረስ፤

45፤ የወንድምህ ቍጣ ከአንተ እስኪመለስ ድረስ፤ ያደረግህበትንም እስኪረሳው ድረስ፤ ከዚያም ልኬ አስመጣሃለሁ፤ በአንድ ቀን ሁለታችሁን ለምን አጣለሁ?

46፤ ርብሃም ይስሐቅን አለችው። ከኬጢ ሴቶች ልጆች የተነሣ ሕይወቱን ጠላታው፤ ያዕቆብ ከዚህ አገር ሴቶች ልጆች ሚስትን የሚያገባ ከሆነ በሕይወት መኖር ለምኔ ነው?

ምዕራፍ 28

1፤ ይስሐቅም ያዕቆብን ጠራው፤ ባረከውም፤ እንዲህ ብሎም አዘዘው። ከከነዓናውያን ሴቶች ልጆች ሚስትን አታግባ፤

2፤ ተነሣና ወደ እናትህ አባት ወደ ባቱኤል ቤት ወደ ሁለቱ ወንዞች መካከል ሂድ፤ ከዚያም ከእናትህ ወንድም ከላባ ሴቶች ልጆች ሚስትን አግባ።

3፤ ሁሉን የሚችል አምላክም ለብዙ ሕዝብ ጉባኤ እንድትሆን ይባርክህ፤ ያፍራህ፤ ያብዛህ፤

4፤ ስደተኛ ሆነህ የተቀመጥህባትን እግዚአብሔርም ለአብርሃም የሰጣትን ምድር ትወርስ ዘንድ የአብርሃምን በርከት ለአንተ ይስጥህ፤ ለዘርህም እንዲሁ እንደ አንተ።

5፤ ይስሐቅም ያዕቆብን ሰደደው፤ እርሱም የያዕቆብና የዔሳው እናት የርብሃም ወንድም የሚሆን የሰርዖዊ ባቱኤል ልጅ ላባ ወዳለበት ወደ ሁለቱ ወንዞች መካከል ሂደ።

6፤ ዔሳውም ይስሐቅ ያዕቆብን እንደ ባረከው ባየ ጊዜ፤ ከዚያም ሚስትን ያገባ ዘንድ ወደ ሁለት ወንዞች መካከል እንደ ሰደደው፤ በባረከውም ጊዜ። ከከነዓን ሴቶች ልጆች ሚስትን አታግባ ብሎ እንዳዘዘው፤

7፤ ያዕቆብም የአባቱንና የእናቱን ቃል ሰምቶ ወደ ሁለቱ ወንዞች መካከል እንደሂደ፤

8፤ የከነዓናውያንም ሴቶች ልጆች በአባቱ በይስሐቅ ፊት የተጠሉ እንደሆኑ ዔሳው ባየ ጊዜ፤

9፤ ዔሳው ወደ እስማኤል ሂደ፤ ማዕሌትንም በፊት ካሉት ሚስቶቹ ጋር ሚስት ትሆነው ዘንድ አገባ፤ እርሱም የአብርሃም ልጅ የሆነ የእስማኤል ልጅና የነባዮት እጎት ናት።

10፤ ያዕቆብም ከቤርሳቤህ ወጥቶ ወደ ካራን ሄደ።

11፤ ወደ አንድ ስፍራም ደረሰ፤ ፀሐይም ጠልቃ ነበርና ከዚያ አደረ፤ በዚያም ስፍራ ድንጋይ አነሣ፤ ከራሱም በታች ተንተርሶ በዚያ ስፍራ ተኛ።

12፤ ሕልምም አለመ፤ እነሆም መሰላል በምድር ላይ ተተክሎ፤ ራሱም ወደ ሰማይ ደርሶ፤ እነሆም የእግዚአብሔር መላእክት ይወጡበት ይወርዱበት ነበር።

13፤ እነሆም፤ እግዚአብሔር በላይ ቆሞበት ነበር፤ እንዲህም አለ። የአባትህ የአብርሃም አምላክ የይስሐቅም አምላክ እኔ እግዚአብሔር ነኝ፤ ይህችን አንተ የተኛህባትን ምድር ለአንተም ለዘርህም እሰጣለሁ፤

14፤ ዘርህም እንደ ምድር አሸዋ ይሆናል፤ እስከ ምዕራብና እስከ ምሥራቅ እስከ ሰሜንና እስከ ደቡብ ትሰፋፋለህ፤ የምድርም አሕዛብ ሁሉ በአንተ በዘርህም ይባረካሉ።

15፤ እነሆም እኔ ከአንተ ጋር ነኝ፤ በምትሄድባትም መንገድ ሁሉ እጠብቅሃለሁ፤ ወደዚችም ምድር እመልስሃለሁ፤ የነገርሁህን ሁሉ እስካደርግልህ ድረስ አልተውህምና።

16፤ ያዕቆብም ከእንቅልፋ ተነሥቶ። በእውነት እግዚአብሔር በዚህ ስፍራ ነው፤ እኔ አላወቅሁም ነበር አለ።

17፤ ፈራ፤ እንዲህም አለ። ይህ ስፍራ እንዴት ያስፈራ፤ ይህ ስፍራ የእግዚአብሔር ቤት ነው እንጂ ሌላ አይደለም፤ ይህም የሰማይ ደጅ ነው።

18፤ ያዕቆብም ማልዶ ተነሣ፤ ተንተርሶት የነበረውንም ድንጋይ ወስዶ ሐውልት አድርጎ አቆመው፤ በላዩም ዘይትን አፈሰሰበት።

19፤ ያዕቆብም ያንን ስፍራ ቤቴል ብሎ ጠራው፤ አስቀድሞ ግን የዚያች ከተማ ስም ሎዛ ነበረ።

20፤ ያዕቆብም እንዲህ ብሎ ስእለት ተሳለ። እግዚአብሔር ከእኔ ጋር ቢሆን፤ በምሄድባትም በዚች መንገድ ቢጠብቀኝ፤ የምበላውንም እንጂራ የምለብሰውንም ልብስ ቢሰጠኝ፤

21፤ ወደ አባቴ ቤትም በጤና ብመለስ፤ እግዚአብሔር አምላኬ ይሆንልኛል፤

22፤ ለሐውልት የተከልሁት ይህም ድንጋይ የእግዚአብሔር ቤት ይሆናል፤ ከሰጠኸኝም ሁሉ ለአንተ ከአሥር እጅ አንዱን እሰጥሃለሁ። a

ምዕራፍ 29

1፤ ያዕቆብም ተነሥቶ ወደ ምሥራቅ ሰዎች አገር ሄደ።

2፤ በሚዳውም እነሆ ጉድጓድን አየ፤ በዚያም ሦስት የበጎች መንጎች በላዩ ተመሰገው ነበር፤ ከዚያ ጉድጓድ በጎቹን ያጠጡ ነበርና፤ በጉድጓዱም አፍ የነበረው ድንጋይ ትልቅ ነበረ።

3፤ መንጎችም ሁሉ ከዚያ በተከማቹ ጊዜ ድንጋዩን ከጉድጓዱ አፍ ገለል አድርገው በጎቹን ያጠጡ ነበር፤ ድንጋዩንም ወደ ስፍራው መልሰው በጉድጓዱ አፍ እንደ ገና ይገጥሙት ነበር።

4፤ ያዕቆብም። ወንድሞቼ ሆይ፤ እናንት የወዴት ናችሁ? አላቸው። እነርሱም። እኛ የካራን ነን አሉት።

5፤ የናኮርን ልጅ ላባን ታውቁታላችሁን? አላቸው። እነርሱም። እናውቀዋለን አሉት።

6፤ እርሱ። ደኅና ነውን? አላቸው። እነርሱም። አዎን ደኅና ነው፤ አሁንም ልጁ ራሔል ከበጎች ጋር መጣች አሉት።

7፤ እርሱም። ቀኑ ገና ቀትር ነው፤ ከብቶቹ የሚከማቹበት ሰዓቱም ገና አልደረሰም፤ አሁንም በጎቹን አጠጡና ሄዳችሁ አሰማሩአቸው አላቸው።

8፤ እነርሱም አሉ። መንጎች ሁሉ እስኪከማቹና ድንጋዩን ከጉድጓዱ አፍ እስኪገለብጡት ድረስ አንችልም፤ ከዚያም በኋላ በጎቹን እናጠጣለን።

9፤ እርሱም ገና ከእነርሱ ጋር ሲነጋገር እነሆ የላባ ልጅ ራሔል ከአባትዋ በጎች ጋር ደረሰች፤ እርሷም የአባትዋን በጎች ትጠብቅ ነበርና።

10፤ ያዕቆብም የእናቱን ወንድም የላባን ልጅ ራሔልንና የእናቱን የላባን በጎች ባዩ ጊዜ፣ ቀረበ ከጉድጓዱም አፍ ድንጋዩን ገለበጠ፣ የአናቱን የላባን በጎችንም አጠጣ።

11፤ ያዕቆብም ራሔልን ሳማት፣ ቃሉንም ከፍ አድርጎ አለቀሰ።

12፤ ያዕቆብም የአባትዋ ዘመድና የርብቃ ልጅ መሆኑን ለራሔል አስታወቃት፤ እርሷም ሮጣ ሄዳ ለአባትዋ ይህን ነገር ነገረችው።

13፤ ላባም የእናቱን ልጅ የያዕቆብን ወሬ በሰማ ጊዜ ሊቀበለው ሮጠ፣ አቅፎም ሳመው፣ ወደ ቤቱም አገባው። ነገሩንም ሁሉ ለላባ ነገረው ።

14፤ ላባም። በእውነት አንተ አጥንቱ ሥጋዬም ነህ አለው። አንድ ወር የሚያህልም ከእርሱ ጋር ተቀመጠ።

15፤ ላባም ያዕቆብን። ወንድሜ ስለሆንህ በከንቱ ታገለግለኛለህን? ምንዳህ ምንድር ነው? ንገረኝ አለው።

16፤ ለላባም ሁለት ሴቶች ልጆች ነበሩት፤ የታላቁቱ ስም ልያ የታናሺቱ ስም ራሔል ነበረ።

17፤ ልያም ዓይነ ልም ነበረች፤ ራሔል ግን መልክ መልካም ነበረች ፈትዋም ውብ ነበረ።

18፤ ያዕቆብም ራሔልን ወደደ፤ እንዲህም አለ። ስለ ታናሺቱ ልጅህ ስለ ራሔል ሰባት ዓመት እገዛልሃለሁ።

19፤ ላባም። ለሌላ ሰው ከምሰጣት ይልቅ ለአንተ ብሰጣት ይሻላል፤ ከእኔ ጋር ተቀመጥ አለ።

20፤ ያዕቆብም ስለ ራሔል ሰባት ዓመት ተገዛ፤ እርሷምንም ይወድዳት ስለነበረ በእርሱ ዘንድ እንደ ጥቂት ቀን ሆነለት።

21፤ ያዕቆብም ላባን። ወደ እርሷም እገባ ዘንድ ሚስቱን ስጠኝ፣ ቀኔ ተፈጽሞአልና አለው።

22፤ ላባም የዚያን ስፍራ ሰዎች ሁሉ ሰበሰቡ፣ ሰርግም አደረገ።

23፤ በመሸም ጊዜ ልጁን ልያን ወስዶ ለያዕቆብ አገባለት፤ ያዕቆብም ወደ እርሷም ገባ።

24፤ ላባም ለልጁ ለልያ ባሪያይቱን ዘለፋን ባርያ ትሆናት ዘንድ ሰጣት።

25፤ በነጋም ጊዜ እነሆ ልያ ሆና ተገኘች፤ ላባንም። ምነው እንደዚህ አደረግህብኝ? ያገለገልሁህ ስለ ራሔል አልነበረምን? ለምን አታለልኸኝ? አለው።

26፤ ላባም እንዲህ አለ። በአገራችን ታላቁቱ ሳለች፣ ታናሺቱን እንሰጥ ዘንድ ወግ አይደለም፤

27፤ ይህችንም ሳምንት ፈጽም፤ ሌላ ሰባት ዓመት ደግሞ እኔን ስለምታገለግለኝ አገልግሎት እርሷምን ደግሞ እሰጥሃለሁ።

28፤ ያዕቆብም እንዲህ አደረገ፣ ይህችንም ሳምንት ፈጽመ፤ ልጁን ራሔልንም ለእርሱ ሚስት ትሆን ዘንድ ሰጠው።

29፤ ላባም ለልጁ ለራሔል ባርያይቱን ባላን ባርያ ትሆናት ዘንድ ሰጣት ።

30፤ ያዕቆብም ወደ ራሔል ደግሞ ገባ። ራሔልንም ከልያ ይልቅ ወደዳት፤ ሌላ ሰባት ዓመትም ተገዛለት።

31፤ እግዚአብሔርም ልያ የተጠላች መሆንንም ባዩ ጊዜ ማኅፀንዋን ከፈተላት፤ ራሔል ግን መካን ነበረች።

32፤ ልያም ፀነሰች፣ ወንድ ልጅንም ወለደች፣ ስሙንም ሮቤል ብላ ጠራችው፤ እግዚአብሔር መከራዬን አይቶአልና፣ እንግዲህም ወዲህ ባሌ ይወድደኛል ብላለችና።

33፤ ደግሞም ፀነሰች፣ ወንድ ልጅንም ወለደች፤ እኔ እንደ ተጠላሁ እግዚአብሔር ስለ ሰማ ይህን ደገመኝ አለች፤ ስሙንም ስምዖን ብላ ጠራችው።

34፤ ደግሞም ፀነሰች፣ ወንድ ልጅንም ወለደች፤ አሁንም ባሌ ወደ እኔ ይጠጋል፣ ሦስት ወንዶች ልጆችን ወልጄለታለሁና አለች፤ ስለዚህም ስሙን ሌዊ ብላ ጠራችው።

35፤ ደግሞም ፀነሰች፣ ወንድ ልጅንም ወለደች፤ በዚህም ጊዜ እግዚአብሔርን አመሰግናለሁ አለች፤ ስለዚህም ስሙን ይሁዳ ብላ ጠራችው። መውለድንም አቆመች።

ምዕራፍ 30

1፤ ራሔልም ለያዕቆብ ልጆችን እንዳልወለደች ባዩች ጊዜ በእናትዋ ቀናችባት፤ ያቆብንም። ልጅ ስጠኝ፤ ይህስ ካልሆነ እሞታለሁ አለችው።

2፤ ያዕቆብም ራሔልን ተቆጥቶ። በውኑ እኔ የሆድን ፍሬ በነሣሽ በእግዚአብሔር ቦታ ነኝን? አላት።

3፤ እርሷምም ባሪያዬ ባላ እነሆ አለች፤ ድረስባት፤ በእኔም ጭን ላይ ትውለድ፣ የእርሷም ልጆች ለእኔ ደግሞ ይሁኑልኝ አለች።

4፤ ባሪያዋን ባላንም ሚስት ትሆነው ዘንድ ለእርሱ ሰጠችው፤ ያዕቆብም ደረሰባት።

5፤ ባላም ፀነሰች፣ ወንድ ልጅንም ለያዕቆብ ወለደችለት።

6፤ ራሔልም። እግዚአብሔር ፈረደልኝ፣ ቃሉንም ደግሞ ሰማ፣ ወንድ ልጅንም ሰጠኝ አለች፤ ስለዚህ ስሙን ዳን ብላ ጠራችው።

7፤ የራሔልም ባሪያ ባላ ደግማ ፀነሰች፤ ሊያዕቆብም ሁለተኛ ወንድ ልጅን ወለደች።

8፤ ራሔልም። ብርቱ ትግልን ከእኅቴ ጋር ታገልሁ፤ አሸነፍሁም አለች፤ ስሙንም ንፍታሌም ብላ ጠራችው።

9፤ ልያም መውለድን እንዳቆመች ባዮች ጊዜ ባሪያዋን ዘለፋን ወሰደች፤ ሚስት ትሆነውም ዘንድ ሊያዕቆብ ሰጠችው።

10፤ የልያ ባሪያ ዘለፋም ወንድ ልጅን ሊያዕቆብ ወለደች።

11፤ ልያም። ጉድ አለች፤ ስሙንም ጋድ ብላ ጠራችው።

12፤ የልያ ባሪያ ዘለፋም ዳግመኛ ሊያዕቆብ ወንድ ልጅን ወለደች።

13፤ ልያም። ደስታ ሆነልኝ፤ ሴቶች ያመሰግኑኛልና አለች፤ ስሙንም አሴር ብላ ጠራችው።

14፤ ሮቤል ስንዴ በሚታጨድበት ወራት ወጣ፤ በእርሻም እንኮይ አገኘ፤ ለእናቱ ለልያም አመጣላት። ራሔልም ልያን። የልጅሽን እንኮይ ስጪኝ አለቻት።

15፤ እርስዎም። ባሌን መውሰድሽ በውኑ ጥቂት ነገር ነውን? አሁን ደግሞ የልጄን እንኮይ ልትወስጁ ትፈልጊያለሽን? አለቻት። ራሔልም። እንኪያስ ስለ ልጅሽ እንኮይ በዚህች ሌሊት ከአንቺ ጋር ይተኛ አለች።

16፤ ያዕቆብም ሲመሽ ከዱር ገባ፤ ልያም ልትቀበለው ወጣች እንዲህም አለችው። ወደ እኔ ትገባለህ፤ በልጄ እንኮይ በእርግጥ ተከራይቼሃለሁና። በዚያችም ሌሊት ከእርስዎ ጋር ተኛ።

17፤ እግዚአብሔርም የልያን ጸሎት ሰማ፤ ፀነሰችም፤ አምስተኛ ወንድ ልጅንም ሊያዕቆብ ወለደች።

18፤ ልያም። ባሪያዬን ለባሌ ስለ ሰጠሁ እግዚአብሔር ዋጋዬን ሰጠኝ አለች፤ ስሙንም ይሳኮር ብላ ጠራችው።

19፤ ልያም ደግማ ፀነሰች፤ ስድስተኛ ወንድ ልጅንም ሊያዕቆብ ወለደች።

20፤ ልያም። እግዚአብሔር መልካም ስጦታን ሰጠኝ፤ እንግዲህስ ባሌ ከእኔ ጋር ይኖራል፤ ስድስት ልጆችን ወልጄለታለሁና አለች፤ ስሙንም ዛብሎን ብላ ጠራችው።

21፤ ከዚያም በኋላ ሴት ልጅን ወለደች፤ ስምዋንም ዲና አለቻት።

22፤ እግዚአብሔርም ራሔልን አሰበ፤ እግዚአብሔርም ተለመናት፤ ማኅፀንዋንም ከፈተላት፤

23፤ ፀነሰችም፤ ወንድ ልጅንም ወለደችና። እግዚአብሔር ስድቤን አስወገደ አለች፤

24፤ ስሙንም። እግዚአብሔር ሁለተኛ ወንድ ልጅን ይጨምርልኝ ስትል የሴፍ ብላ ጠራችው።

25፤ ራሔልም የሴፍን ከወለደች በኋላ ያዕቆብ ላባን እንዲህ አለው። ወደ ስፍራዬ ወደ አገሬም እመለስ ዘንድ አሰናብተኝ።

26፤ ስለ እነርሱ የተገዛሁላቸውን ሚስቶቼንና ልጆቼን ስጠኝና ልሂድ፤ የተገዛሁልህን መገዛት ታውቃለህና።

27፤ ላባም። በዓይንህ ፊት ሞገስን የማገኝ ብሆንስ ከዚህ ተቀመጥ፤ እግዚአብሔር በአንተ ምክንያት እንደ ባረከኝ ተመልክቼአለሁና አለው።

28፤ ደመወዝህን ንገረኝ፤ እርሱንም እሰጥሃለሁ አለ።

29፤ እርሱም አለው። እንዴት እንዳገለገልሁህ፤ ከብትህንም እንዴት እንደ ጠበቅሁልህ አንተ ታውቃለህ።

30፤ ከእኔ መምጣት በፊት የነበረህ ጥቂት ነበርና፤ ዛሬም እጅግ በዛ፤ ወደ አንተ በመምጣቴም እግዚአብሔር ባረክህ፤ አሁንም እኔ ደግሞ ለቤቴ የምሠራው መቼ ነው?

31፤ እርሱም። የምሰጥህ ምንድር ነው? አለ። ያዕቆብም አለው። ምንም አትስጠኝ፤ ይህንም ነገር ብታደርግልኝ እንደ ገና በጎችህን አበላለሁ እጠብቃለሁም።

32፤ ዛሬ በመንጎችህ በኩል አልፋለሁ፤ በዚያም ከበጎችህ መካከል ዝንጉርጉርና ነቁጣ ያለበቱን ጥቁሩንም በግ ሁሉ፤ ከፍየሎቹም ነቁጣና ዝንጉርጉር ያለበቱን እለያለሁ፤ እነርሱም ደመወዜ ይሆናሉ።

33፤ ስለዚህም በፊትህ ያለውን ደመወዜን ለመመልከት በመጣህ ጊዜ ወደ ፊት ጸድቅነቴ ይመሰክርልኛል፤ ከፍየሎች ዝንጉርጉርና ነቁጣ የሌለበት ከበግ ጠባቶችም ጥቁር ያልሆኑ ሁሉ፤ እርሱ በእኔ ዘንድ ቢገኝ እንደ ተሰረቀ ይቆጠርብኝ።

34፤ ላባም። እነሆ እንደ ቃልህ ይሁን አለ።

35፤ በዚያም ቀን ከተባቶቹ ፍየሎች ሽመልመሌ መሳይና ነቁጣ ያለባቸውን፤ ከእንስቶቹም ፍየሎች ዝንጉርጉርና ነቁጣ ያለባቸውን፤ ነጭ ያለበትን ማንኛውንም ሁሉ፤ ከበጎቹም መካከል ጥቁሩን በግ ሁሉ ለይቶ ለልጆቹ ሰጣቸው።

36፤ በእርሱና በያዕቆብ መካከልም የሦስት ቀን መንገድ ያህል አራቃቸው፤ ያዕቆብም የቀሩትን የላባን በጎች ይጠብቅ ነበር።

37፤ ያዕቆብም ልብን ለውዝ ኤርሞን ከሚባሉ እንጨቶች እርጥብ በትርን ወስዶ በበትሮቹ ውስጥ ያለው ነጭ እንዲታይ ነጭ ሽመልመሌ አድርጎ ላጣቸው።

38፤ የላጣቸውንም በትሮች በጎቹ ውኃ ሊጠጡ በመጡ ጊዜ በውኃ ማጠጫው ገንዳ ውስጥ በበጎቹ ፊት አኖራቸው፤ በጎቹ ውኃ ሊጠጡ በመጡ ጊዜ ይጎመጁ ነበር።

39፤ በጎቹም በትሮቹን አይተው ከመጎምጃታቸው የተነሣ ፀነሱ፤ በጎቹም ሽመልመሌ መሳይና ዝንጉርጉር ነቁጣም ያለበቱን ወለዱ።

40፤ ያዕቆብም ጠባቂዎችን ለየ፣ ሽመልመሌ መሳይና ጥቁር ያለባቸውን በጎቹንም ሁሉ በላባ በጎች ፊት ለፊት አናረ፤ መንጎቹንም ለብቻቸው አቆማቸው፣ ወደ ላባም በጎች አልጨመራቸውም።

41፤ እንዲሁም ሆነ፤ የበረቱት በጎች በጎመጁ ጊዜ፣ በጎቹ በትሮቹን አይተው በበትሮቹ አምሳል ይፀንሱ ዘንድ ያዕቆብ በትሮቹን በውኃ ማጠጫው ገንዳ ውስጥ ከበጎቹ ፊት አደረገ፤

42፤ በደክሙ በጎችም ፊት በትሩን አያደርገውም ነበር፤ የደክሙትም ለላባ፣ የበረቱትም ለያዕቆብ ሆኑ።

43፤ ያ ሰውም እጅግ ባለ ጠጋ ሆነ፤ ብዙም ከብት ሴቶችም ወንዶችም ባረያዎች ግመሎችም አህዮችም ሆኑለት።

ምዕራፍ 31

1፤ ያዕቆብም የላባ ልጆች ያሉትን ነገር። ያዕቆብ ለአባታችን የሆነውን ሁሉ ወሰደ፤ ይህንም ሁሉ ክብር ከአባታችን ከብት አገኘ ሲሉ ሰማ።

2፤ ያዕቆብም የላባን ፊት አየ፣ እነሆም ከእርሱ ጋር እንደ ዱሮው አልሆነም።

3፤ እግዚአብሔርም ያዕቆብን። ወደ አባትህ ምድር ወደ ዘመዶችህም ተመለስ፤ ከአንተም ጋር እሆናለሁ አለው።

4፤ ያዕቆብም ልኮ ራሔልንና ልያን ወደ በጎቹ ስፍራ ወደ ሜዳ ጠራቸው።

5፤ እንዲሁም አላቸው። የአባታችሁ ፊት ከእኔ ጋር እንደ ዱሮ እንዳልሆነ አያለሁ፤ ነገር ግን የአባቴ አምላክ ከእኔ ጋር ነው።

6፤ እኔ ባለኝ ጉልበቴ ሁሉ አባታችሁን እንዳገለገልሁ ታውቃላችሁ።

7፤ አባታችሁ ግን አታለለኝ፣ ደመወዜንም አሥር ጊዜ ለወጠ፤ እግዚአብሔር ግን ክፉ ያደርግብኝ ዘንድ አልፈቀደለትም።

8፤ ደመወዝህ ዝንጉርጉሮች ይሁኑ ቢለኝ በጎቹ ሁሉ ዝንጉርጉሮችን ወለዱ፤ ሽመልመሌ መሳዮቹ ደመወዝህ ይሁኑ ቢለኝ በጎቹ ሁሉ ሽመልመሌ መሳዮችን ወለዱ።

9፤ እግዚአብሔርም የአባታችሁን በጎች ሁሉ ነሥቶ ለእኔ ሰጠኝ።

10፤ እንዲሁም ሆነ፤ በጎቹ በጎመጁ ጊዜ ዓይኔን አንሥቼ በሕልም አየሁ፤ እነሆም፣ በበጎችና በፍየሎች ላይ የሚንጠላጠሉት የበጎችና የፍየሎች አውራዎች ሽመልመሌ መሳዮችና ዝንጉርጉሮች ነቁጣ ያለባቸውም ነበሩ።

11፤ የእግዚአብሔርም መልአክ በሕልም። ያዕቆብ ሆይ አለኝ፤ እኔም፣ እነሆኝ አልሁት።

12፤ እንዲሁም አለኝ። ዓይንህን አቅንተህ እይ፤ በበጎችና በፍየሎች ላይ የሚንጠላጠሉት የበጎችና የፍየሎች አውራዎች

ሽመልመሌ መሳዮችና ዝንጉርጉሮች ነቁጣ ያለባቸውም ናቸው፤ ላባ በአንተ ላይ የሚያደርገውን ሁሉ አይቼአለሁና።

13፤ ሐውልት የቀባህበት በዚያም ለእኔ ስእለት የተሳልህበት የቤቴል አምላክ እኔ ነኝ፤ አሁንም ተነሥተህ ከዚህ አገር ውጣ፣ ወደ ተወለድህበትም ምድር ተመለስ።

14፤ ራሔልና ልያም መልሰው እንዲህ አሉት። በአባታችን ቤት ለእኛ ድርሻና ርስት በውኑ ቀርቶልናልን?

15፤ እኛ በእርሱ ዘንድ እንደ ባዕድ የተቁጠርን አይደለንምን? እርሱ እኛን ሸጠ ዋጋችንን በልቶአልና።

16፤ ስለዚህም እግዚአብሔር ከአባታችን የነሣው ይህ ሁሉ ሁብት ለእኛና ለልጆቻችን ነው፤ አሁንም እግዚአብሔር ያለህን ሁሉ አድርግ።

17፤ ያዕቆብም ተነሣ፣ ልጆቹንና ሚስቶቹንም በግመሎች ላይ አስቀመጠ፤

18፤ መንጎቹንም ሁሉ፣ የቤቴንም ዕቃ ሁሉ፣ በሁለት ወንዞች መካከል ሳለ ያገኛቸውን ከብቶች ሁሉ ይዞ ወደ አባቴ ወደ ይስሐቅ ወደ ከነዓን ምድር ሄደ።

19፤ ላባ ግን በጎቹን ለመሸለት ሄዶ ነበር፤ ራሔልም የአባትዋን ተራፊም ሰረቀች።

20፤ ያዕቆብም የሶርያውን ሰው ላባን ከድቶ ኮበለለ፣ መኮብለሉንም፣ አልነገረውም።

21፤ እርሱም ያለውን ሁሉ ይዞ ኮበለለ፤ ተነሥቶም ወንዙን ተሻገረ፣ ፊቱንም ወደ ገለዓድ ተራራ አቀና።

22፤ በሦስተኛውም ቀን የያዕቆብ መኮብለል ለላባ ተነገረው።

23፤ ከወንድሞቹም ጋር ሆኖ የሰባት ቀን መንገድ ያህል ተከተለው፣ በገለዓድ ተራራም ላይ ደረሰበት።

24፤ እግዚአብሔርም ወደ ሶርያው ሰው ወደ ላባ በሌሊት ሕልም መጥቶ። ያዕቆብን በክፉ ነገር እንዳትናገረው ተጠንቀቅ አለው።

25፤ ላባም ደረሰበት፤ ያዕቆብም ድንኳኑን በተራራው ተክሎ ነበር፤ ላባም ከወንድሞቹ ጋር በገለዓድ ተራራ ድንኳኑን ተክለ።

26፤ ላባም ያዕቆብን አለው። ለምን እንዲህ አደረግህ? ከእኔ ከድተህ ኮበለልህ፣ ልጆቹንም በሰይፍ እንደ ተማረኩ ዓይነት ነዳሃቸው።

27፤ ስለምን በስውር ሸሸህ? ከእኔም ከድተህ ስለምን ኮበለልህ? በደስታና በዘፈን በከበሮና በበገና እንድሰድድህ ለምን አልነገርኸኝም?

28፤ ወንዶቹንና ሴቶቹን ልጆቹን እንድስም ስለ ምን አልፈቀድህልኝም? ይህንም በስንፍና አደረግህ።

29፤ ክፉ አደርግባችሁ ዘንድ ኃይል ነበረኝ፤ ነገር ግን የአባታችሁ አምላክ ትናንት። ያዕቆብን በክፉ ነገር እንዳትናገረው ተጠንቀቅ ብሎ ነገረኝ።

30፤ አሁንም የአባትህን ቤት ከናፈቅህ ሂድ፤ ነገር ግን አምላኮቼን ለምን ሰረቅህ?

31፤ ያዕቆብም መለሰ ላባንም እንዲህ አለው። ልጆችህን ከእኔ የምትቀማኝ ስለመሰለኝና ስለፈራሁ ይህን አደረግሁ።

32፤ አምላኮችህን የምታገኝበት ሰው ግን እርሱ ይሙት፤ የአንተ የሆነውም በእኔ ዘንድ ይገኝ እንደ ሆነ በወንድሞቻችን ፊት ፈልግ፤ ለአንተም ውሰደው አለ። ራሔል እንደ ሰረቀቻቸው ያዕቆብ አያውቅም ነበርና።

33፤ ላባም ወደ ያዕቆብ ድንኳንና ወደ ልዩ ድንኳን ወደ ሁለቱም ባሪያዎች ድንኳን ገባ፤ ነገር ግን አላገኘም። ከልዩም ድንኳን ወጥቶ ወደ ራሔል ድንኳን ገባ።

34፤ ራሔልም ተራፊምን ወስዳ ከግመል ኮርቻ በታች ሸሸገች፤ በላዩም ተቀመጠችበት። ላባም ድንኳኑን ሁሉ ፈለገ፤ አንዳችም አላገኘም።

35፤ እርስዎም አባትዎን። በፊትህ ለመቆም ስላልቻልሁ አትቆጣብኝ፤ በሴቶች የሚደርስ ግዳጅ ደርሶብኛልና አለችው። እርሱም ፈለገ፤ ነገር ግን ተራፊምን አላገኘም።

36፤ ያዕቆብም ተቆጣ ላባንም ወቀሰው፤ ያዕቆብም መለሰ ላባንም እንዲህ አለው። የበደልሁህ በደል ምንድር ነው? ኃጢአቱስ ምንድር ነው ይህን ያህል ያላደድኸኝ?

37፤ አሁንም ዕቃዬን ሁሉ በረበርህ፤ ከቤትህ ስቃ ሁሉ ምን አገኘህ? እነርሱ በእኛ በሁለታችን መካከል ይፈርዱ ዘንድ በወንድሞቼና በወንድሞችህ ፊት አቅርበው።

38፤ ሀያ ዓመት ሙሉ ከአንተ ጋር ነበርሁ፤ በጎችህና ፍየሎችህ አልጨነገፉም፤ የመንጎችህንም ጠቦቶች አልበላሁም፤ አውሬ የሰበረውን አላመጣሁልህም ነበር፤

39፤ እኔ ስለ እርሱ እከፍልህ ነበርሁ፤ በቀንም በሌሊትም የተሰረቀውን ከእጄ ትሻው ነበርህ።

40፤ የቀን ሐሩር የሌሊት ቍር ይበላኝ ነበር፤ እንቅልፍም ከዓይኔ ጠፋ።

41፤ እንዲሁ በአንተ ቤት ሀያ ዓመት ነበርሁ አሥራ አራት ዓመት ስለ ሁለቱ ሴቶች ልጆችህ፤ ስድስት ዓመትም ስለ በጎችህ ተገዛሁልህ፤ ደመወዜንም አሥር ጊዜ ለዋወጥኸው።

42፤ የአባቴ የአብርሃም አምላክ የይስሐቅም ፍርሃት ከእኔ ጋር ባይሆንስ ዛሬ ባደ እጄን በሰደድኸኝ ነበር፤ እግዚአብሔር መከራዬንና የእጆቼን ድካም አየ፤ ትናንትም ገሠጸህ።

43፤ ላባም እንዲህ ብሎ ለያቆብ መለሰለት። ሴቶቹ ልጆች ልጆቹ ናቸው፤ ሕፃናቱም ሕፃናቱ ናቸው፤ መንጎቹም መንጎቹ ናቸው፤ የምታየውም ሁሉ የእኔ ነው፤ ዛሬም በእነዚህ በሴቶች ልጆቼና በወለዱአቸው ልጆቻቸው ላይ ምን ላደርግ ይቻላል?

44፤ አሁንም ና፤ አንተና እኔ ቃል ኪዳን እንጋባ፤ በእኔና በአንተ መካከልም ምስክር ይሁን።

45፤ ያዕቆብም ድንጋይ ወስዶ ሐውልት አቆመ።

46፤ ያዕቆብም ወንድሞቹን። ድንጋይ ሰብስቡ አላቸው፤ እነርሱም ድንጋይ ሰብስበው ከመሩ፤ በድንጋዩም ክምር ላይ በሉ።

47፤ ላባም ይጋር ሠሀዱታ ብሎ ጠራት፤ ያዕቆብም ገለጻድ አላት።

48፤ ላባም። ይህች ክምር በእኔና በአንተ መካከል ዛሬ ምስክር ናት አለ። ስለዚህም ስምዎ ገለጻድ ተባለ፤

49፤ ደግሞም ምጽጳ ተባለ። እኛ በተለያየ ጊዜ እግዚአብሔር በእኔና በአንተ መካከል ሆኖ ይጠብቅ ብሎአልና።

50፤ ልጆቼን ብትበድላቸው ወይም በላዩቸው ሚስቶችን ብታገባቸው ከእኛ ጋር ያለ ሰው የለም፤ እግዚአብሔር በእኔና በአንተ መካከል ምስክር ነው።

51፤ ላባም ያዕቆብን አለው። በእኔና በአንተ መካከል እነሆ ይህች ክምር፤ እነሆም ያቆምኋት ሐውልት፤

52፤ እኔ ወደ አንተ ይህችን ክምር እንዳላልፍ፤ አንተም ለክፋት ወደ እኔ ይህችን ክምርና ይህችን ሐውልት እንዳታልፋት፤ ይህች ክምር ምስክር ናት፤ ይህችም ሐውልት ምስክር ናት።

53፤ የአብርሃም አምላክ የናኮርም አምላክ የአባታቸውም አምላክ በእኛ መካከል ይፍረድ። ያዕቆብም በአባቴ በይስሐቅ ፍርሃት ማለ።

54፤ ያዕቆብም በተራራው ላይ መሥዋዕትን ሠዋ፤ ወንድሞቹንም እንጀራ እንዲበሉ ጠራ፤ እነርሱም እንጀራን በሉ፤ በዚያም በተራራ አደሩ።

55፤ ላባም ማልዶ ተነሥቶ ወንዶቹንና ሴቶቹን ልጆቹን ሳመ ባረካቸውም፤ ላባም ተመልሶ ወደ ስፍራው ሄደ።

ምዕራፍ 32

1፤ ያዕቆብም መንገዱን ሄደ፤ የእግዚአብሔር መላእክትም ተገናኙት።

2፤ ያዕቆብም ባዩቸው ጊዜ። እነዚህ የእግዚአብሔር ሠራዊት ናቸው አለ፤ የዚያንም ስፍራ ስም መሃናይም ብሎ ጠራው።

3፤ ያዕቆብም ወደ ወንድሙ ወደ ዔሳው ወደ ሴይር ምድር ወደ ኤዶም አገር ከፊቱ መልእክተኞችን ላከ፤

4፤ እንዲህም ብሎ አዘዛቸው። ለጌታዬ ለዔሳው። ባሪያህ ያዕቆብ እንዲህ አለ ብላችሁ ንገሩት። በላባ ዘንድ በስደት ተቀመጥሁ፤ እስከ አሁን ድረስ ቆየሁ፤

5፤ ላሞችንም አህዮችንም በጎችን ወንዶች ባሪያዎችንም ሴቶች ባሪያዎችንም አገኘሁ፤ አሁንም በፊትህ ሞገስን አገኝ ዘንድ ለጌታዬ ለማስታወቅ ላክሁ።

6፤ መልእክተኞቼም ወደ ያዕቆብ ተመልሰው እንዲህ አሉት። ወደ ወንድምህ ወደ ዔሳው ሄደን ነበር፤ እርሱም ደግሞ ሊቀበልህ ይመጣል፤ ከእርሱም ጋር አራት መቶ ሰዎች አሉ።

7፤ ያዕቆብም እጅግ ፈርቶ ተጨነቀ፤ ከእርሱም ጋር ያሉትን ሰዎች መንጎችንም ላሞችንም ግመሎችንም በሁለት ወገን ከፈላቸው፤

8፤ እንዲህም አለ። ዔሳው መጥቶ አንዱን ወገን የመታ እንደ ሆነ የቀረው ወገን ያመልጣል።

9፤ ያዕቆብም አለ። የአባቴ የአብርሃም አምላክ ሆይ፤ የአባቴም የይስሐቅ አምላክ ሆይ። ወደ ምድርህ ወደ ተወለድህበትም ስፍራ ተመለስ፤ በጎነትንም አደርግልሃለሁ ያልኸኝ እግዚአብሔር ሆይ፤

10፤ ለባሪያህ ከሠራኸው ከምሕረትህና ከእውነትህም ሁሉ ትንሽ ስንኳ የማይገባኝ ነኝ፤ በትሬን ብቻ ይገባ ይህን የርዳኖስን ተሻግራ ነበርና፤ አሁን ግን የሁለት ክፍል ሠራዊት ሆንሁ።

11፤ ከወንድሜ ከዔሳው እጅ አድነኝ፤ መጥቶ እንዳያጠፋኝ፤ እናቶችንም ከልጆች ጋር እንዳያጠፋ እኔ እፈራዋለሁና።

12፤ አንተም። በእርግጥ መልካም አደርግልሃለሁ፤ ዘርህንም ከብዛቴ የተነሣ እንደማይቁጠር እንደ ባሕር አሸዋ አደርጋለሁ ብለህ ነበር።

13፤ በዚያችም ሌሊት ከዚያው አደረ። ከያዘውም ሁሉ ለወንድሙ ለዔሳው እጅ መንሻን አወጣ፤

14፤ ሁለት መቶ እንስት ፍየሎችንና ሀያ የፍየል አውራዎችን፤ ሁለት መቶ እንስት በጎችንና ሀያ የበግ አውራዎችን፤

15፤ ሠላሳ የሚያጠቡ ግመሎችን ከግልገሎቻቸው ጋር፤ አርባ ሳም፤ አሥር በሬ፤ ሀያ እንስት አህያ፤ አሥርም የእህያ ግልገሎችን።

16፤ መንጎቹን በየወገኑ ከፍሎ በባሪያዎቹ እጅ አደረጋቸው፤ ባሪያዎቹንም። በፊቴ እለፉ መንጋውንና መንጋውንም አራርቁት አለ።

17፤ የፊተኛውንም እንዲህ ብሎ አዘዘው። ወንድሜ ዔሳው ያገኘህ እንደሆነ። አንተ የማን ነህ? ወዴትስ ትሄዳለህ? በፊትህ ያለው ይህስ የማን ነው? ብሎ የጠየቀህም እንደ ሆነ፤

18፤ በዚያን ጊዜ አንተ። ለጌታዬ ለዔሳው እጅ መንሻ የሰደደው የባሪያህ የያዕቆብ ነው፤ እርሱም ደግሞ እነሆ ከኋላችን ነው በለው።

19፤ እንዲሁም ሁለተኛውንና ሦስተኛውን ከመንጎችም በኋላ የሚሄዱትን ሁሉ እንዲሁ ብሎ አዘዘ። ዔሳውን ባገኛችሁት ጊዜ ይህንኑ ነገር ንገሩት፤

20፤ እንዲህም በሉት። እነሆ ባሪያህ ያዕቆብ ከኋላችን ነው። በፊቴ በሚሄደው እጅ መንሻ እታረቀዋለሁ፤ ከዚያም በኋላ ምናልባት ይራራልኛል ፊቴንም አያለሁ ብሎአልና።

21፤ እጅ መንሻው ከእርሱ ቀድሞ አለፈ፤ እርሱ ግን በዚያች ሌሊት በሰፈር አደረ።

22፤ በዚያች ሌሊትም ተነሣ፤ ሁለቱን ሚስቶቹንና ሁለቱን ባሪያዎቹን አሥራ አንዱንም ልጆቹን ወስዶ የያዕቆብን ወንዝ ተሻገረ።

23፤ ወሰዳቸውም ወንዙንም አሻገራቸው፤ ከብቱንም ሁሉ አሻገረ።

24፤ ያዕቆብ ግን ለብቻው ቀረ፤ አንድ ሰውም እስከ ንጋት ድረስ ይታገለው ነበር።

25፤ እንዳላሸነፈውም ባየ ጊዜ የጭኑን ሹልዳ ነካው፤ ያዕቆብም የጭኑ ሹልዳ ሲታገለው ደነዘዘ።

26፤ እንዲህም አለው። ሊነጋ አቀላልቶአልና ልቀቀኝ። እርሱም። ካልባረክኸኝ አልለቅቅህም አለው።

27፤ እንዲህም አለው። ስምህ ማን ነው? እርሱም። ያዕቆብ ነኝ አለው።

28፤ አለውም። ከእንግዲህ ወዲህ ስምህ እስራኤል ይባል እንጂ ያዕቆብ አይባል፤ ከእግዚአብሔር ከሰውም ጋር ታግለህ አሸንፈሃልና።

29፤ ያዕቆብም። ስምህን ንገረኝ ብሎ ጠየቀው። እርሱም። ስሜን ለምን ትጠይቃለህ? አለው። በዚያም ስፍራ ባረከው።

30፤ ያዕቆብም። እግዚአብሔርን ፊት ለፊት አየሁ፤ ሰውነቴም ድና ቀረች ሲል የዚያን ቦታ ስም ደካኤል ብሎ ጠራው።

31፤ ደካኤልንም ሲያልፍ ፀሐይ ወጣችበት፤ እርሱም በጭኑ ምክንያት ያነክስ ነበር።

32፤ ስለዚህም የእስራኤል ልጆች እስከ ዛሬ ድረስ የወርችን ሹልዳ አይበሉም፤ የያዕቆብን ጭን ይዞ የወርችን ሹልዳ አደንዝዘአልና።

q ቍ@30፤ ጽኑኤል የሚለውን ቃል የግእዝ መጽሐፍ ራእየ እግዚአብሔር ይለዋል። a

ምዕራፍ 33

1፤ ያዕቆብም ዓይኑን አነሣ፤ እነሆም ዔሳውን ሲመጣ አየው፤ ከእርሱም ጋር አራት መቶ ሰዎች ነበሩ፤ ልጆቹንም ከፍሎ ወደ ሊያና ወደ ራሔል ወደ ሁለቱም ባሪያዎች አደረጋቸው፤

2፤ ባሪያዎችንና ልጆቻቸውንም በፊት አደረገ፤ ልያንና ልጆችንም በኋለኛው ስፍራ፤ ራሱንና የሱንም ከሁሉ በኋላ አደረገ።

3፤ እርሱም በፊታቸው አለፈ፤ ወደ ወንድሙም እስኪደርስ ድረስ ወደ ምድር ሰባት ጊዜ ሰገደ።

4፤ ዔሳውም ሊገናኘው ሮጠ፤ አንገቱንም አቅፎ ሳመው፤ ተላቀሱም።

5፤ ዓይኑንም አነሣና ሴቶችንና ልጆችን አየ፤ እንዲህም አለ። እነዚህ ምኞቶቻቸው? እርሱም። እግዚአብሔር ለእኔ ለባሪያህ የሰጠኝ ልጆች ናቸው አለ።

6፤ ሴቶች ባሪያዎችም ከልጆቻቸው ጋር ቀርበው ሰገዱ፤

7፤ ደግሞም ልያና ልጆችዋ ቀርበው ሰገዱ፤ ከዚያም በኋላ የሴቶና ራሱል ቀርበው ሰገዱ።

8፤ እርሱም። ያገኘሁት ይህ ሠራዊት ሁሉ ምንህ ነው? አለ። እርሱም። በጌታዬ ፊት ሞገስን አገኝ ዘንድ ነው አለ።

9፤ ዔሳውም። ለእኔ ብዙ አለኝ፤ ወንድሜ ሆይ፤ የአንተ ለአንተ ይሁን አለ።

10፤ ያዕቆብም አለ። እንደዚህ አይደለም፤ ነገር ግን በፊትህ ሞገስን አግኝቼ እንደ ሆንሁ እጅ መንሻዬን ተቀበለኝ፤ የእግዚአብሔርን ፊት እንደሚያይ ፊትህን አይቼአለሁና፤ በቸርነትም ተቀብለኸኛልና።

11፤ ይህችንም ያመጣሁልህን በረከቴን ተቀበል፤ እግዚአብሔር በቸርነት ሰጥቶኛልና፤ ለእኔም ብዙ አለኝና። እስኪቀበለውም ድረስ ዘበዘበው።

12፤ እርሱም። ተነሣና እንሂድ፤ እኔም በፊትህ እሄዳለሁ አለ።

13፤ እርሱም አለው። ጌታዬ ሆይ፤ ልጆቼ ደካሞች እንደ ሆኑ ታውቃለህ፤ በጎችና ላሞችም ግልገሎቻቸውን ያጠባሉ፤ ሰዎችም አንድ ቀን በችኮላ የነዱአቸው እንደ ሆነ ከብቶቹ ሁሉ ይሞታሉ።

14፤ ጌታዬ ከባሪያው ፊት ቀድሞ ይለፍ፤ እኔም ወደ ሴይር ከጌታዬ ዘንድ እስኪደርስ ድረስ ከፊቴ ባሉት በእንስሳቱ እርምጃና በሕፃናቱ እርምጃ መጠን በዝግታ እከተላለሁ።

15፤ ዔሳውም። ከእኔ ጋር ካሉት ሰዎች ከፍሎ ልተውልህን? አለ። እርሱም። ይህ ለምንድር ነው? በጌታዬ ዘንድ ሞገስን ማግኘት ይበቃኛል አለ።

16፤ ዔሳውም በዚያን ቀን ወደ ሴይር መንገዱን ተመለሰ።

17፤ ያዕቆብ ግን ወደ ሱኮት ሄደ፤ በዚያም ለእርሱ ቤትን ሠራ፤ ለከብቶችም ዳሶችን አደረገ፤ ስለዚህም የዚያን ቦታ ስም ሱኮት ብሎ ጠራው።

18፤ ያዕቆብም ከሁለት ወንዞች መካከል በተመለሰ ጊዜ በከነዓን ምድር ወዳለችው ወደ ሴኬም ከተማ በደሃንነት መጣ፤ በከተማይቱም ፊት ሰፈረ።

19፤ ድንኳኑን ተክሎበት የነበረውንም የእርሻውን ክፍል ከሴኬም አባት ከኤሞር ልጆች በመቶ በጎች ገዛው።

20፤ በዚያም መሠውያውን አቆመ፤ ያንም ኤል ኤሎሄ እስራኤል ብሎ ጠራው።

ምዕራፍ 34

1፤ ለያዕቆብ የወለደችለት የልያ ልጅ ዲናም የዚያን አገር ሴቶች ልጆችን ለማየት ወጣች።

2፤ የአገሩ አለቃ የኤዊያዊ ሰው የኤሞር ልጅ ሴኬም አያት፤ ወሰዳትም ከእርስዋም ጋር ተኛ፤ አስነወራትም።

3፤ ልቡናውም በያዕቆብ ልጅ በዲና ፍቅር ተነደፈ፤ ብላቴናይቱንም ወደዳት፤ ልብዋንም ደስ በሚያሰኛት ነገር ተናገራት።

4፤ ሴኬምም አባቱን ኤሞርን። ይህችን ብላቴና አጋባኝ ብሎ ነገረው።

5፤ ያዕቆብም ልጁን ዲናን እንዳስነወራት ሰማ፤ ልጆቹም ከከብቶቻቸው ጋር በምድረ በዳ ነበሩ፤ ያዕቆብም እስኪመጡ ድረስ ዝም አለ።

6፤ የሴኬም አባት ኤሞርም ይነግረው ዘንድ ወደ ያዕቆብ ወጣ።

7፤ የያዕቆብም ልጆች ይህንን በሰሙ ጊዜ ከምድረ በዳ መጡ፤ የያዕቆብን ልጅ በመተኛቱ በእስራኤል ላይ ስንፍናን ስላደረገ አዘኑ፤ እጅግም ተቈጡ፤ እንዲህ አይደረግምና።

8፤ ኤሞርም እንዲህ ብሎ ነገራቸው። ልጄ ሴኬም በልጃችሁ ፍቅር ልቡ ተነድፎአልና ሚስት እንድትሆነው እባካችሁ እርስዋን ስጡት።

9፤ ጋብኞችም ሁኑን፤ ሴቶች ልጆቻችሁን ስጡን፤ እናንተም የእኛን ሴቶች ልጆች ወሰዱ።

10፤ ከእኛም ጋር ተቀመጡ፤ ምድሪቱም በፊታችሁ ናት፤ ኑሩባት፤ ነግዱም፤ ግዙአትም።

11፤ ሴኬምም አባትዋንና ወንድሞችዋን እንዲህ አለ። በፊታችሁ ሞገስን ባገኝ የምትሉኝን እሰጣለሁ።

12፤ ብዙ ማጫና እጅ መንሻ አምጣ በሉኝ፤ በነገራችሁኝም መጠን እሰጣለሁ፤ ይህችን ብላቴና ግን አጋቡኝ።

13፤ የያዕቆብም ልጆች ለሴኬምና ለአባቱ ለኤሞር በተንኩል መለሱ፤ እንታቸውን ዲናን አርክሶአታልና፤

14፤ እንዲህም አሉአቸው። እኅታችንን ላልተገረዘ ሰው ለመስጠት ይህንን ነገር እናደርግ ዘንድ አይቻለንም፤ ይህ ነውር ይሆንብናልና።

15፤ እንደ እኛ ሆናችሁ ወንዶቻችሁን ሁሉ ብትገርዙ በዚህ ብቻ እሺ እንላችኋለን፤

16፤ ሴቶች ልጆቻችንን እንሰጣችኋለን፤ የእናንተንም ሴቶች ልጆች እንወስዳለን፤ አንድ ሕዝብም ሆነን ከእናንተ ጋር እንኖራለን።

17፤ ትገረዙ ዘንድ እኛን ባትሰሙ ግን ልጆችን ይዘን እንሄዳለን።

18፤ ነገራቸውም በኤሞር ልጅ በሴኬምና በኤሞር ዘንድ የተወደደ ሆነ።

19፤ ብላቴናውም ያሉትን ያደርግ ዘንድ አልዘገየም፤ የያዕቆብን ልጅ ወድዶአልና፤ እርሱም በአባቱ ቤት ካሉት ሁሉ የከበረ ነበረ።

20፤ ኤሞርና ሴኬም ልጁም ወደ ከተማቸው አደባባይ ገቡ፤ ለከተማቸውም ሰዎች እንዲህ ብለው ነገሩ።

21፤ እነዚህ ሰዎች በእኛ ዘንድ የሰላም ሰዎች ናቸው፤ በምድራችን ይቀመጡ፤ ይነግዱባትም፤ እነሆም ምድሪቱ ሰፊ ናት፤ ሴቶች ልጆቻቸውን እንወሰድ፤ ለእነርሱም ሴቶች ልጆቻችንን እንስጥ።

22፤ ነገር ግን አንድ ሕዝብ ሆነን ከእኛ ጋር ይቀመጡ ዘንድ በዚህ ነገር ብቻ እሺ ይሉናል፤ እነርሱ እንደ ተገረዙ ወንዶቻችንን ሁሉ ብንገርዝ።

23፤ ከብቶቻቸውም ያላቸውም ሁሉ እንስሰቻቸውም ሁሉ ለእኛ አይደሉምን? በዚህ ነገር ብቻ እሺ ያልናቸው እንደ ሆነ ከእኛ ጋር ይቀመጣሉ።

24፤ ከከተማይቱም አደባባይ የሚወጡ ሁሉ ኤሞርንና ልጁን ሴኬምን እሺ አሉ፤ ከከተማይቱ አደባባይ የሚወጡት ወንዶች ሁሉ ተገረዙ።

25፤ ሦስተኛም ቀን በሆነ ጊዜ እጅግ ቆስለው ሳሉ፤ የዲና ወንድሞች የያዕቆብ ልጆች ስምያንና ሌዊ እየራሳቸው ሰይፋቸውን ይዘው ሳይፈሩ ወደ ከተማ ገቡ፤ ወንዱንም ሁሉ ገደሉ፤

26፤ ኤሞርንና ልጁን ሴኬምንም በሰይፍ ገደሉ፤ እኅታቸውን ዲናንም ከሴኬም ቤት ይዘው ወጡ።

27፤ የያዕቆብም ልጆች እኅታቸውን ዲናን ሰለ አረከሱአት ወደ ሞቱት ገብተው ከተማይቱን ዘረፉ፤

28፤ በኅቻቸውንም ላሞቻቸውንም አህዮቻቸውንም በውጭም በከተማም ያለውን ወሰዱ።

29፤ ሀብታቸውን ሁሉ ሕፃናቶቻቸውንና ሴቶቻቸውንም ሁሉ ማረኩ፤ በቤት ያለውንም ሁሉ ዘረፉ።

30፤ ያዕቆብም ሌዊንና ስምያንን እንዲህ አለ። በዚች አገር በሚኖሩ በከነዓናውያንና በፌርዛውያን ሰዎች የተጠላሁ ታደርጉኝ ዘንድ እኔን አስጨነቃችሁኝ፤ እኔ በቀጥታ ጥቂት ነኝ፤ እነርሱ በእኔ ላይ ይሰበሰቡና ይመቱኛል፤ እኔም ከወገኔ ጋር እጠፋለሁ።

31፤ እነርሱም። በጋለሞታ እንደሚደረግ በእኅታችን ያደርግባትን? አሉ። ለ

ምዕራፍ 35

1፤ እግዚአብሔርም ያዕቆብን አለው። ተነሥተህ ወደ ቤቴል ውጣ፤ በዚያም ኑር፤ ከወንድምህ ከዳሳው ፊት በሸሸህ ጊዜ ለተገለጠልህ ለእግዚአብሔርም መሠውያውን አድርግ።

2፤ ያዕቆብም ለቤተ ሰቡና ከእርሱ ጋር ላሉት ሁሉ እንዲህ አለ። እንግዶቼን አማልክት ከመካከላችሁ አስወግዱ፤ ንጹሐንም ሁኑ፤ ልብሳችሁንም ለውጡ፤

3፤ ተነሥተንም ወደ ቤቴል እንወጣ፤ በዚያም በመከራዬ ጊዜ ለሰማኝ፤ በሄድሁበትም መንገድ ከእኔ ጋር ለነበረው ለእግዚአብሔር መሠውያን አደርጋለሁ።

4፤ በእጃቸው ያሉትንም እንግዶችን አማልክት ሁሉ በጆሮአቸውም ያሉትን ጉትቾች ለያዕቆብ ሰጡት፤ ያዕቆብም በሴኬም አጠገብ ካለችው የአድባር ዛፍ በታች ቀበራቸው።

5፤ ተነሥተውም ሄዱ፤ የእግዚአብሔርም ፍርሃት በዙሪያቸው ባሉት ከተሞች ሁሉ ወደቀ፤ የያዕቆብንም ልጆች ለማሳደድ አልተከተሉአቸውም።

6፤ ያዕቆብም፤ እርሱ ከእርሱ ጋርም የነበሩት ሰዎች ሁሉ፤ በከነዓን ምድር ወዳለችው ወደ ሎሃ መጡ፤ እርስዎም ቤቴል ናት።

7፤ በዚያም መሰውያውን ሠራ፤ የዚያንም ቦታ ስም ኤልቤቴል ብሎ ጠራው፤ እርሱ ከወንድሙ ፊት በሸሸበት ጊዜ እግዚአብሔር በዚያ ተገልጦለት ነበርና።

8፤ የርብቃ ሞግዚት ዲቦራም ሞተች፤ በቤቴልም ከአድባር ዛፍ በታች ተቀበረች፤ ስሙም አሎንባኩት ተብሎ ተጠራ።

9፤ እግዚአብሔርም ለያዕቆብ ከሁለት ወንዞች መካከል ከሶርያ ከተመለሰ በኋላ እንደ ገና ተገለጠለት፤ ባረከውም።

10፤ እግዚአብሔርም። ስምህ ያዕቆብ ነው፤ ከእንግዲህም ወዲህ ስምህ ያዕቆብ ተብሎ አይጠራ፤ ስምህ እስራኤል ይባል እንጂ አለ፤ ስሙንም እስራኤል ብሎ ጠራው።

11፤ እግዚአብሔርም አለው። ሁሉን ቻይ አምላክ እኔ ነኝ፤ ብዛ፤ ተባዛም፤ ሕዝብና የአሕዛብ ማኅበር ከአንተ ይሆናል፤ ነገሥታትም ከጉልበትህ ይወጣሉ።

12፤ ለኦብርሃምና ለይስሐቅም የሰጠኋትን ምድር ለአንተ እስጣለሁ፤ ከአንተም በኋላ ለዘርህ ምድሪቱን እስጣለሁ።

13፤ እግዚአብሔርም ከእርሱ ጋር ከተነጋገረበት ስፍራ ወደ ላይ ወጣ።

14፤ ያዕቆብም እግዚአብሔር ከእርሱ ጋር በተነጋገረበት ቦታ የድንጋይ ሐውልት ተከለ፤ የመጠጥ መሥዋዕትንም በእርሱ ላይ አፈሰሰ፤ ዘይትንም አፈሰሰበት።

15፤ ያዕቆብም እግዚአብሔር ከእርሱ ጋር የተነጋገረበትን ያን ቦታ ቤቴል ብሎ ጠራው።

16፤ ከቤቴልም ተነሥ፤ ወደ ኤፍራታም ሊደርሱ ጥቂት ሲቀራቸው ራሔልን ምጥ ያዛት፤ በምጡም ተጨነቀች።

17፤ ምጡም ባስጨነቃት ጊዜ አዋጃቱ። አትፍሪ፤ ይኸኛው ደግሞ ወንድ ልጅ ይሆንሻልና አለቻት።

18፤ እርስዋም ስትሞት ነፍሰዋ በምትወጣበት ጊዜ ስሙን ቤንሄን ብላ ጠራችው፤ አባቱ ግን ብንያም አለው።

19፤ ራሔልም ሞተች፤ ወደ ኤፍራታ በምትወስድም መንገድ ተቀበረች፤ እርስዋም ቤተሌልም ናት።

20፤ ያዕቆብም በመቃብርዋ ላይ ሐውልት አቆመ፤ እርሱም እስከ ዛሬ የራሔል የመቃብርዋ ሐውልት ነው።

21፤ እስራኤልም ከዚያ ተነሣ፤ ድንኳኑንም ከጋዴር ግንብ በስተ ወዲያ ተከለ።

22፤ እስራኤልም በዚያች አገር በተቀመጠ ጊዜ ሮቤል ሄደ የአባቱንም ቁባት ባላን ተገናኝቶ፤ እስራኤልም ሰማ። የያዕቆብም ልጆች አሥራ ሁለት ናቸው፤

23፤ የልያ ልጆች፤ የያዕቆብ በኩር ልጅ ሮቤል፤ ስምዖን፤ ሌዊ፤ ይሁዳ፤ ይሳኩር፤ ዛብሎን፤

24፤25፤ የራሔል ልጆች፤ ዮሴፍ፤ ብንያም፤ የራሔል ባርያ የባላ ልጆችም፤ ዳን፤ ንፍታሊም፤

26፤ የልያ ባሪያ የዘለፋ ልጆችም፤ ጋድ፤ አሲር፤ እነዚህ በሁለቱ ወንዞች መካከል በሶርያ የተወለዱለት የያዕቆብ ልጆች ናቸው።

27፤ ያዕቆብም ወደ አባቱ ወደ ይስሐቅ አብርሃምና ይስሐቅ እንግዶች ሆነው ወደ ተቀመጡበት ወደ መምሬ ወደ ቂርያትአርባቅ እርስዋም ኬብሮን ወደምትባለው መጣ።

28፤ የይስሐቅም ዕድሜ መቶ ሰማንያ ዓመት ሆነ።

29፤ ይስሐቅም ነፍሱን ሰጠ፤ ሞተም፤ ሸምግሎ ዕድሜንም ጠግቦ ወደ ወገኖቹ ተከማቸ፤ ልጆቹም ዔሳውና ያዕቆብ ቀበሩት።

ምዕራፍ 36

1፤ የዔሳው ትውልድ ይህ ነው፤ እርሱም ኤዶም ነው።

2፤ ዔሳው ከከነዓን ልጆች ሚስቶችን አገባ፤ የኬጢያዊውን የዔሎንን ልጅ ዓዳን፤ የኤዊያዊው የዕብደን ልጅ ዓና የወለዳትን አህሊባማን፤

3፤ የእስማኤልን ልጅ የነባዮትን እጎት ቤሴሞትን።

4፤ ዓዳ ለዔሳው ኤልፋዝን ወለደች፤ ቤሴሞትም ራጉኤልን ወለደች፤

5፤ አህሊባማም የዑስን፤ የዕላምን፤ ቆሬን ወለደች፤ በከነዓን ምድር የተወለዱለት የዔሳው ልጆች እነዚህ ናቸው።

6፤ ዔሳውም ሚስቶቹን ወንዶች ልጆቹንና ሴቶች ልጆቹን ቤተሰቡንም ሁሉ ከብቱንም ሁሉ እንስሶቹንም ሁሉ በከነዓንም አገር ያገኘውን ሁሉ ይዞ ከወንድሙ ከያዕቆብ ፊት ወደ ሌላ አገር ሄደ።

7፤ ከብታቸው ስለ በዛ በአንድነት ይቀመጡ ዘንድ አልቻሉም፤ በእንግድነት የተቀመጡባትም ምድር ከከብታቸው ብዛት የተነሣ ልትበቃቸው አልቻለችም።

8፤ ዔሳውም በሴይር ተራራ ተቀመጠ፤ ዔሳውም ኤዶም ነው።

9፤ በሴይር ተራራ የሚኖሩ የኤዶማውያን አባት የዔሳው ትውልድም ይህ ነው።

10፤ የዔሳው ልጆች ስም ይህ ነው፤ የዔሳው ሚስት የዓዳ ልጅ ኤልፋዝ፤ የዔሳው ሚስት የቤሴሞት ልጅ ራጉኤል።

11፤ የኤልፋዝም ልጆች እነዚህ ናቸው፤ ቴማን፤ አማር፤ ሰፎ፤ ጎቶም፤ ቄኔዝ።

12፤ ቲምናዕም ለዔሳው ልጅ ለኤልፋዝ የጭን ገረድ ነበረች፤ አማሌቅንም ለኤልፋዝ ወለደችለት፤ የዔሳው ሚስት የዓዳ ልጆች እነዚህ ናቸው።

13፤ የራጉኤልም ልጆች እነዚህ ናቸው፤ ናሐት፤ ዛራ፤ ሣማ፤ ሚዛህ፤ እነዚህም የዔሳው ሚስት የቤሴሞት ልጆች ናቸው።

14፤ የዕብደን ልጅ የዓና ልጅ የዔሳው ሚስት የአህሊባማ ልጆች እነዚህ ናቸው፤ ለዔሳውም የዑስን፤ የዕላማን፤ ቆሬን ወለደች።

15፤ የዔሳው ልጆች አለቆች እነዚህ ናቸው፤ ለዔሳው የበኩር ለኤልፋዝ ልጆች፤ ቴማን አለቃ፤ አማር አለቃ፤ ሰፎ አለቃ፤ ቄኔዝ አለቃ።

16፤ ቆሬ አለቃ፤ ጎቶም አለቃ፤ አማሌቅ አለቃ፤ በኤዶም ምድር የኤልፋዝ አለቆች እነዚህ ናቸው፤ እነዚህ የዓዳ ልጆች ናቸው።

17፤ የዔሳው ልጅ የራጉኤል ልጆች እነዚህ ናቸው፤ ናሐት አለቃ፤ ዛራ አለቃ፤ ሣማ አለቃ፤ ሚዛህ አለቃ፤ በኤዶም ምድር የራጉኤል ልጆች አለቆች እነዚህ ናቸው፤ እነዚህም የዔሳው ሚስት የቤሴሞት ልጆች ናቸው።

18፤ የዔሳው ሚስት የአህሊባማ ልጆች እነዚህ ናቸው፤ የዑስ አለቃ፣ የዕላማ አለቃ፣ ቆሬ አለቃ፤ የዔሳው ሚስት የዓና ልጅ የአህሊባማ አለቆች እነዚህ ናቸው።

19፤ የዔሳው ልጆችና አለቆቻቸው እነዚህ ናቸው፤ እርሱም ኤዶም ነው።

20፤ በዚያች አገር የተቀመጡ የሱዳን ልጆች እነዚህ ናቸው፤ ሎጣን፣ ሦባል፣ ፅብቦን፣ ዓና፣ ዲሶን፣ ኤጽር፣ ዲሳን፤

21፤ እነዚህ በኤዶም ምድር የሱዳን ልጆች አለቆች ናቸው።

22፤ የሎጣን ልጆችም ሐሪ፣ ሄማም ናቸው፤ የሎጣንም እጎት ቲምናዕ ናት።

23፤ የሦባል ልጆችም እነዚህ ናቸው፤ ዓልዋን፣ ማኔሐት፣ ዔባል፣ ስፎ፣ አውናም።

24፤ የፅብቦን ልጆችም እነዚህ ናቸው፤ አያ፣ ዓና፤ ይህም ዓና በምድረ በዳ የአባቱን የፅብቦንን አህዮች ሲጠብቅ ፍልውኖችን ያገኘ ነው።

25፤ የዓና ልጆችም እነዚህ ናቸው፤

26፤ ዲሶን፣ አህሊባማም የዓና ሴት ልጅ። የዲሶንም ልጆች እነዚህ ናቸው፤ ሐምዳን፣ ኤስባን፣ ይትራን፣ ክራን።

27፤ የኤጽር ልጆችም እነዚህ ናቸው፤ ቢልሐን፣ ዛዕዋን፣ ዓቃን።

28፤ የዲሳን ልጆችም እነዚህ ናቸው፤ ዑፅ፣ አራን።

29፤ የሐሪ አለቆች እነዚህ ናቸው፤ ሎጣን አለቃ፣ ሦባል አለቃ፣ ፅብቦን አለቃ።

30፤ ዓና አለቃ፣ ዲሶን አለቃ፣ ኤጽር አለቃ፣ ዲሳን አለቃ፤ በሱዳን ምድር አለቆች የሆኑ የሐሪ አለቆቹ እነዚህ ናቸው።

31፤ በእስራኤል ልጆች ላይ ንጉሥ ከመኖሩ በፊት በኤዶም አገር የነገሡ ነገሥታት እነዚህ ናቸው።

32፤ በኤዶምም የቢያር ልጅ ባላቅ ነገሠ፤ የከተማውም ስም ዲንሃባ ናት።

33፤ ባላቅም ሞተ፣ በስፍራውም የባሶራው የዛራ ልጅ ኢዮባብ ነገሠ።

34፤ ኢዮባብም ሞተ፣ በስፍራውም የቴማኒው አገር ሐሳም ነገሠ።

35፤ ሐሳምም ሞተ፣ በስፍራውም የምድያምን ሰዎች በሞዓብ ሜዳ የመታ የባዳድ ልጅ ሃዳድ ነገሠ፤ የከተማውም ስም ዓዊት ተባለ።

36፤ ሃዳድም ሞተ፣ በስፍራውም የመሥሬቃው ሠምላ ነገሠ።

37፤ ሠምላም ሞተ፣ በስፍራውም በወንዝ አጠገብ ካለችው ከርሆቦት ሳኦል ነገሠ።

38፤ ሳኦልም ሞተ፣ በስፍራውም የዓክቦር ልጅ በአልሐናን ነገሠ።

39፤ የዓክቦር ልጅ በአልሐናንም ሞተ፣ በስፍራውም ሃዳር ነገሠ፤ የከተማውም ስም ፋዑ ነው፤ ሚስቱም የሜዛሃብ ልጅ መሞሬድ የወለደቻት መሄጣብኤል ትባላለች።

40፤ የዔሳውም የአለቆቹ ስም በወገናቸው በስፍራቸው በስማቸውም ይህ ነው፤ ቲምናዕ አለቃ፣ ዓልዋ አለቃ፣ የቴት አለቃ።

41፤ አህሊባማ አለቃ፣ ኤላ አለቃ፣ ፊናን አለቃ።

42፤ ቄኔዝ አለቃ፣ ቴማን አለቃ፣ ሚብሳር አለቃ።

43፤ መግዲኤል አለቃ፣ ዲራም አለቃ፣ እነዚህ በግዛታቸው ምድር በየመኖሪያቸው የኤዶም አለቆች ናቸው። ለ

ምዕራፍ 37

1፤ ያዕቆብም አባቱ በስደት በኖረበት አገር በከነዓን ምድር ተቀመጠ።

2፤ የያዕቆብም ትውልድ ይህ ነው። ዮሴፍ የአሥራ ሰባት ዓመት ልጅ በሆነ ጊዜ ከወንድሞቹ ጋር በጎችን ይጠብቅ ነበር፤ እርሱም ከአባቱ ሚስቶች ከባላና ከዘለፋ ልጆች ጋር ሳለ ብላቴና ነበረ፤ ዮሴፍም የክፋታቸውን ወሬ ወደ አባታቸው አመጣ።

3፤ እስራኤልም ዮሴፍን ከልጆቹ ሁሉ ይልቅ ይወደው ነበር፣ እርሱ በሽምግልናው የወለደው ነበርና፤ በብዙ ጎበር ያጌጠችም ቀሚስ አደረገለት ።

4፤ ወንድሞቹም አባታቸው ከልጆቹ ሁሉ ይልቅ እንዲወደው ባዩ ጊዜ ጠሉት፣ በሰላም ይናገሩትም ዘንድ አልቻሉም።

5፤ ዮሴፍም ሕልምን አለመ፣ ለወንድሞቹም ነገራቸው፤ እነርሱም እንደ ገና በብዙ ጠሉት።

6፤ እርሱም አላቸው። እኔ ያለምሁትን ሕልም ስሙ፤

7፤ እነሆ እኛ በእርሻ መካከል ነዶ ስናስር ነበርና፣ እነሆም፣ የእኔ ነዶ ቀጥ ብላ ቆመች፤ የእናንተም ነዶች በዙሪያ ከብበው እነሆ ለእኔ ነዶ ሰገዱ።

8፤ ወንድሞቹም። በእኛ ላይ ልትነግሥብን ይሆን? ወይስ ልትዝ ይሆን? አሉት። እንደ ገናም ስለ ሕልሙና ስለ ነገሩ ይልቁን ጠሉት።

9፤ ደግሞም ሌላ ሕልምን አለመ፣ ለወንድሞቹም ነገራቸው፣ እንዲህም አለ። እነሆ ደግሞ ሌላ ሕልምን አለምሁ፤ እነሆ ፀሐይና ጨረቃ አሥራ አንድ ከዋክብትም ሲሰግዱልኝ አየሁ።

10፤ ለአባቱና ለወንድሞቹም ነገራቸው፤ አባቱም ገሠጸው፤ እንዲሁም አለው። ይህ ያለምክኛው ሕልም ምንድር ነው? በውኑ እኔና እናትህ ወንድሞችህም መጥተን በምድር ላይ እንሰግድልህ ይሆን?

11፤ ወንድሞቹም ቀኑበት አባቱ ግን ነገሩን ይጠብቀው ነበር።

12፤ ወንድሞቹ በሴኬም የአባታቸውን በጎች ይጠብቁ ዘንድ ሄዱ።

13፤ እስራኤልም የሴፍን። ወንድሞችህ በሴኬም በጎችን የሚጠብቁ አይደሉም? ወደ እነርሱ እልክህ ዘንድ ና አለው። እነርሱም። እነሆኝ አለው ።

14፤ እርሱም። ሄደህ ወንድሞችህና በጎቹ ደኅና እንደ ሆኑ እይ፤ ወሬአቸውንም አምጣልኝ አለው። እንዲሁም ከኬብሮን ቄላ ሰደደው፤ ወደ ሴኬምም መጣ።

15፤ እነሆም በምድረ በዳ ሲቅበዘበዝ ሳለ አንድ ሰው አገኘው፤ ሰውየውም። ምን ትፈልጋለህ? ብሎ ጠየቀው።

16፤ እርሱም ወንድሞቹን እፈልጋለሁ፤ በጎቹን የሚጠብቁበት ወዴት እንደ ሆነ እባክህ ንገረኝ አለ።

17፤ ሰውየውም። ከዚህ ተነሥተዋል፤ ወደ ዶታይን እንሂድ ሲሉም ሰምቼአቸዋለሁ አለው። የሴፍም ወንድሞቹን ተከታትሎ ሄደ፤ በዶታይንም አገኛቸው።

18፤ እነርሱም በሩቅ ሳለ አዩት፤ ወደ እነርሱም ገና ሳይቀርብ ይገድሉት ዘንድ በእርሱ ላይ ተማከሩ።

19፤ አንዱም ለአንዱ እንዲህ አለው። ያ ባለ ሕልም ይኸው መጣ።

20፤ አሁንም ኑ፤ እንግደለውና በአንድ ጉድጓድ ውስጥ እንጣለው። ክፉ አውራም በላው እንላለን፤ ከሕልሞቹም የሚሆነውን እናያለን።

21፤ ሮቤልም ይህን ሰማ፤ ከእጃቸውም አዳነው፤ እንዲሁም አለ። ሕይወቱን አናጥፋ።

22፤ ሮቤል። ደም አታፍስሱ፤ በዚህች ምድረ በዳ ባለችው ጉድጓድ ጣሉት፤ ነገር ግን እጃችሁን አትጣሉበት አላቸው። እንዲሁም ማለቱ ከእጃቸው ሊያድነውና ወደ አባቱ ሊመልሰው ነው።

23፤ እንዲሁም ሆነ፤ የሴፍም ወደ ወንድሞቹ በቀረበ ጊዜ የለበሳትን በብዙ ኅብር ያጌጠኹትን ቀሚሱን ገፈፉት፤

24፤ ወስደውም ወደ ጉድጓድ ጣሉት፤ ጉድጓዱም ውኃ የሌለበት ደረቅ ነበረ።

25፤ እንጆራም ሊበሉ ተቀመጡ፤ ዓይናቸውንም አንሥተው አዩ፤ እነሆም የእስማኤላውያን ነገዶች ወደ ግብፅ ለመውረድ ከገለጻድ መጡ፤ ግመሎቻቸውም ሽቱና በለሳን ከርቤም ተጭነው ነበር።

26፤ ይሁዳም ወንድሞቹን እንዲህ አላቸው። ወንድማችንን ገድለን ደሙን ብንሸሽግ ጥቅማችን ምንድር ነው?

27፤ ኑ፤ ለእስማኤላውያን እንሸጠው፤ እጃችንን ግን በእርሱ ላይ አንጣል፤ ወንድማችን ሥጋችንም ነውና። ወንድሞቹም የእርሱን ነገር ሰሙት።

28፤ የምድያም ነጋዶችም አለፉ፤ እነርሱም የሴፍን አንሥተው ከጉድጓድ አወጡት፤ ለእስማኤላውያንም የሴፍን በሆያ ብር ሸጡት፤ እነርሱም የሴፍን ወደ ግብፅ ወሰዱት።

29፤ ሮቤልም ወደ ጉድጓዱ ተመለሰ፤ እነሆም የሴፍ በጉድጓድ የለም፤ ልብሱንም ቀደደ።

30፤ ወደ ወንድሞቹም ተመልሶ። ብላቴናው የለም፤ እንግዲህ እኔ ወዴት እሄዳለሁ? አለ።

31፤ የሴፍንም ቀሚስ ወሰዱ፤ የፍየል አውራም አርደው ቀሚሱን በደም ነከሩት።

32፤ ብዙ ኅብር ያለበትን ቀሚሱንም ላኩ፤ ወደ አባታቸውም አገቡት፤ እንዲሁም አሉት። ይህንን አገኘን፤ ይህ የልጅህ ልብስ እንደ ሆነ ወይም እንዳልሆነ እስኪ እየው።

33፤ እርሱም አውቆ። የልጄ ቀሚስ ነው፤ ክፉ አውራ በልቶታል፤ የሴፍ በእርግጥ ተበጫጭቋል አለ።

34፤ ያዕቆብም ልብሱን ቀደደ፤ በወገቡም ማቅ ታጥቆ ለልጁ ብዙ ቀን አለቀሰ።

35፤ ወንዶች ልጆቹና ሴቶች ልጆቹም ሁሉ ሊያጽናኑት ተነሡ፤ መጽናናትን እንቢ አለ፤ እንዲሁም አለ። ወደ ልጄ ወደ ሙታን ስፍራ እያዘንሁ እወርዳለሁ። አባቱም ስለ እርሱ አለቀሰ።

36፤ እነዚያ የምድያም ሰዎች ግን የሴፍን በግብፅ ለፈርዖን ጃንደረባ ለዘበኞቹ አለቃ ለጲጥፋራ ሸጡት።

ምዕራፍ 38

1፤ በዚያም ወራት እንዲህ ሆነ፤ ይሁዳ ከወንድሞቹ ተለይቶ ወረደ፤ ስሙን ኤራስ ወደሚሉት ወደ ዓዶሎማዊውም ሰው ገባ።

2፤ ከዚያም ይሁዳ የከነዓናዊውን የሴዋን ሴት ልጅ አየ፤ ወሰዳትም፤ ወደ እርስዋም ገባ።

3፤ ፀነሰችም ወንድ ልጅንም ወለደች፤ ስሙንም ዔር ብላ ጠራችው።

4፤ ደግሞም ፀነሰች ወንድ ልጅንም ወለደች፤ ስሙንም አውናን ብላ ጠራችው።

5፤ እንደ ገና ደግሞ ወንድ ልጅን ወለደች፤ ስሙንም ሴሎም ብላ ጠራችው፤ እርሱንም በወለደች ጊዜ ክዚብ በሚባል አገር ነበረች።

6፤ ይሁዳም ለበኩር ልጅ ለጌር ትዕማር የምትባል ሚስት አጋባው።

7፤ የይሁዳም የበኩር ልጅ ጌር በእግዚአብሔር ፊት ክፉ ነበረ፤ እግዚአብሔርም ቀሠፈው።

8፤ ይሁዳም አውናን። ወደ ወንድምህ ሚስት ግባ፤ አግባትም፤ ለወንድምህም ዘርን አቁምለት አለው።

9፤ አውናንም ዘሩ ለእርሱ እንዳይሆን አወቀ፤ ወደ ወንድሙ ሚስት በገባ ጊዜ ለወንድሙ ዘር እንዳይሰጥ ዘሩን በምድር ያፈሰሰው ነበር።

10፤ ይህም ሥራው በእግዚአብሔር ዘንድ ክፉ ሆነበት፤ እርሱንም ደግሞ ቀሠፈው።

11፤ ይሁዳም ምራቱን ትዕማርን። ልጅ ሴሎም እስኪያድግ ድረስ በአባትሽ ቤት መበለት ሆነሽ ተቀመጧ አላት፤ እርሱ ደግሞ እንደ ወንድሞቹ እንዳይሞት ብሎአልና። ትዕማርም ሄዳ በአባትሞ ቤት ተቀመጠች።

12፤ ከብዙ ዘመንም በኋላ የይሁዳ ሚስት የሴሞ ልጅ ሞተች፤ ይሁዳም ተጽናና፤ የበጎቹን ጠጉር ወደሚሸልቱት ሰዎችም ወደ ተምና ወጣ፤ እርሱም ዓዶሎማዊው ወዳጁም ኤራሰ።

13፤ ለትዕማርም። እነሆ አማትሽ ይሁዳ የበጎቹን ጠጉር ይሸልት ዘንድ ወደ ተምና ይወጣል ብለው ነገሩአት።

14፤ እርስዋም የመበለትነትዋን ልብስ አወለቀች፤ መጎናጸፊያዋንም ወሰደች፤ ተሸፈነችም፤ ወደ ተምናም በሚወስደው መንገድ ዳር በኤናይም ደጅ ተቀመጠች፤ ሴሎም እንደ አደገ ሚስትም እንዳልሆነችው አይታለችና።

15፤ ይሁዳም ባያት ጊዜ ጋለሞታን መሰለችው፤ ፊትዋን ተሸፍና ነበርና።

16፤ ወደ እርስዋም አዘነበለ። እባክሽ ወደ አንቺ ልግባ አላት፤ እርስዋ ምራቱ እንደ ሆነች አላወቀም ነበርና። እርስዋም። ወደኔ ብትገባ ምን ትሰጠኛለህ? አለችው።

17፤ የፍየል ጠቦት ከመንጋዬ እሰድድልሻለሁ አላት። እርስዋም። እስክትሰድድልሻ ድረስ መያዣ ትሰጠኛለህን? አለችው።

18፤ እርሱም። ምን መያዣ ልስጥሽ? አላት። እርስዋም። ቀለበትህን፤ አምባርህን፤ በእጅህ ያለውን በትር አለች። እርሱም ሰጣትና ከእርስዋ ጋር ደረሰ፤ እርስዋም ፀነሰችለት።

19፤ እርስዋም ተነሥታ ሄደች፤ መጎናጸፊያዋንም አውልቃ የመበለትነትዋን ልብስ ለበሰች።

20፤ ይሁዳም መያዣውን ከሴቲቱ እጅ ይቀበል ዘንድ በወዳጁ በዓዶሎማዊው እጅ የፍየሉን ጠቦት ላካላት፤ እርስዋንም አላገኛትም።

21፤ እርሱም የአገሩን ሰዎች። በኤናይም በመንገድ ዳር ተቀምጣ የነበረች ጋለሞታ ወዴት ናት? ብሎ ጠየቃቸው። እነርሱም። በዚህ ጋለሞታ አልነበረችም አሉት።

22፤ ወደ ይሁዳም ተመልሶ እንዲህ አለው። አላገኘችም፤ የአገሩም ሰዎች ደግሞ። ከዚህ ጋለሞታ አልነበረችም አሉት።

23፤ ይሁዳም። እኛ መዘበቻ እንዳንሆን ትውሰደው፤ እነሆ የፍየሉን ጠቦት ሰደድሁላት፤ አንተም አላገኘሃትም አለ።

24፤ እንዲህም ሆነ፤ ከሦስት ወር በኋላ ለይሁዳ። ምራትህ ትዕማር ሴሰነች፤ ደግሞም በገመት እነሆ ፀነሰች ብለው ነገሩት። ይሁዳም። አውጡአትና በእሳት ትቃጠል አለ።

25፤ እርስዋም ባወጡአት ጊዜ ወደ አማትሞ እንዲህ ብላ ላከች። ለዚህ ለባለ ገንዘብ ነው የፀነሰሁት፤ ተመልከት፤ ይህ ቀለበት፤ ይህ አምባር፤ ይህ በትር የማን ነው?

26፤ ይሁዳም አወቀ። ከእኔ ይልቅ እርስዋ እውነተኛ ሆነች፤ ልጄን ሴሎምን አልሰጠኋትምና አለ። ደግሞም አላወቃትም።

27፤ በመውለጃዋም ጊዜ እነሆ መንታ ልጆች በሆድዋ ነበሩ።

28፤ ስትወልድም አንዱ እጁን አወጣ፤ አዋላጂቱም ቀይ ፈትል ወሰዳ በእጁ አሰረች። ይህ መጀመሪያ ይወጣል አለች።

29፤ እንዲህም ሆነ፤ እጁን በመለሰ ጊዜ እነሆ ወንድሙ ወጣ፤ እርስዋም። ለምን ጥስህ ወጣህ? አለች፤ ስሙንም ፋሬስ ብላ ጠራችው።

30፤ ከእርሱም በኋላ ቀይ ፈትል በእጁ ያለበት ወንድሙ ወጣ፤ ስሙም ዛራ ተባለ። a

ምዕራፍ 39

1፤ ዮሴፍ ግን ወደ ግብፅ ወረደ፤ የፈርዖን ጃንደረባ የዘበኞቹም አለቃ የሚሆን የግብፅ ሰው ጲጥፋራ ወደ ግብፅ ካወረዱት ከእስማኤላውያን እጅ ገዛው።

2፤ እግዚአብሔር ከዮሴፍ ጋር ነበረ፤ ሥራውም የተከናወነለት ሰው ሆነ፤ በግብፃዊው ጌታውም ቤት ነበረ።

3፤ ጌታውም እግዚአብሔር ከእርሱ ጋር እንዳለ፤ እርሱ የሚሠራውንም ሁሉ እግዚአብሔር በእጁ እንዲያከናውንለት አየ።

4፤ ዮሴፍም በጌታው ፊት ሞገስን አገኘ፤ እርሱንም ያገለግለው ነበር፤ በቤቱም ላይ ሾመው፤ ያለውንም ሁሉ በእጁ ሰጠው።

5፤ እንዲህም ሆነ፤ በቤቱ ባለውም ሁሉ ላይ ከሾመው በኋላ እግዚአብሔር የግብፃዊውን ቤት ስለ ዮሴፍ ባረከው፤ የእግዚአብሔር በረከት በውጪም በግቢም ባለው ሁሉ ላይ ሆነ።

6፤ ያለውንም ሁሉ ለዮሴፍ አስረከበ፤ ከሚበላውም እንጀራ በቀር ምንም የሚያውቀው አልነበረም። የዮሴፍም ፊቱ መልክ መልካምና ውብ ነበረ።

7፤ ከዚህም በኋላ እንዲህ ሆነ፤ የጌታው ሚስት በዮሴፍ ላይ ዓይንዋን ጣለች። ከእኔም ጋር ተኛ አለችው።

8፤ እርሱም እንቢ አለ። ለጌታውም ሚስት እንዲህ አላት። እነሆ ጌታዬ በቤቱ ያለውን ምንም ምን የሚያውቀው የለም፤ ያለውንም ሁሉ ለእኔ አስረክቦኛል፤

9፤ ለዚህ ቤት ከእኔ የሚበልጥ ሰው የለም፤ ሚስቱ ስለ ሆንሽ ከአንቺም በቀር ያልሰጠኝ ነገር የለም፤ እንዴት ይህን ትልቅ ክፉ ነገር አደርጋለሁ? በእግዚአብሔር ፊት እንዴት ኃጢአትን እሠራለሁ?

10፤ ይህንም ነገር በየዕለቱ ለዮሴፍ ትነግረው ነበር፤ እርሱም ከእርስዋ ጋር ይተኛ ዘንድ ከእርስዋም ጋር ይሆን ዘንድ አልሰማትም።

11፤ እንዲህም ሆነ፤ በዚያን ጊዜ ሥራውን እንዲሠራ፤ ወደ ቤቱ ገባ፤ በቤትም ውስጥ ከቤት ሰዎች ማንም አልነበረም።

12፤ ከእኔ ጋር ተኛ ስትል ልብሱን ተጠማጥማ ያዘች፤ እርሱም ልብሱን በእጅዋ ትቶላት ሸሽ ወደ ውጭም ወጣ።

13፤ እንዲህም ሆነ፤ ልብሱን ትቶ ወደ ውጭ እንደ ሸሽ ባየች ጊዜ፤

14፤ የቤትዋን ሰዎች ወደ እርስዋ ጠርታ እንዲህ ብላ ነገረችው። እየ፤ ዕብራዊው ሰው በእኛ እንዲህለቅ አግብቶብናል፤ እርሱ ከእኔ ጋር ሊተኛ ወደ እኔ ገባ፤ እኔም ድምጹን ከፍ አድርጌ ጮኸሁ፤

15፤ ድምጹንም ከፍ አድርጌ እንደ ጮኸሁ ቢሰማ ልብሱን በእኔ ዘንድ ጥሎ ሸሽ ወደ ውጭም ወጣ።

16፤ ጌታው ወደ ቤቱ እስኪገባ ድረስም ልብሱን ከእርስዋ ዘንድ አኖረች።

17፤ ይህንም ነገር እንዲህ ብላ ነገረችው። ያገባህልን ዕብራዊው ባሪያ ሊሃለቅብኝ ወደ እኔ ገባ፤

18፤ እኔም ድምጹን ከፍ አድርጌ ስጮኸ ልብሱን በእጄ ተወና ወደ ውጭ ሸሽ።

19፤ ጌታውም። ባሪያህ እንዲህ አደረገኝ ብላ የነገረችውን የሚስቱን ቃል በሰማ ጊዜ እጅግ ተቆጣ።

20፤ የዮሴፍም ጌታ ወሰደው፤ የንጉሡ እስረኞችም ወደሚታሰሩበት ስፍራ ወደ ግዛት ቤት አገባው፤ ከዚያም በግዛት ነበረ።

21፤ እግዚአብሔርም ከዮሴፍ ጋር ነበረ ምሕረትንም አበዛለት፤ በግዛት ቤቱም አለቃ ፊት ሞገስን ሰጠው።

22፤ የግዛት ቤቱም አለቃ በግዛት ያሉትን እስረኞች ሁሉ በዮሴፍ እጅ አሳልፎ ሰጣቸው፤ በዚያም የሚደረገው ነገር ሁሉ እርሱ የሚያደርገው ነበረ።

23፤ የግዛት ቤቱም አለቃ በእጁ ያለውን ነገር ከቶ አሳሰበም፤ እግዚአብሔር ከእርሱ ጋር ነበረና፤ የሚያደርገውንም ሁሉ እግዚአብሔር ያቀናለት ነበር።

ምዕራፍ 40

1፤ ከዚህ ነገር በኋላም እንዲህ ሆነ፤ የግብፅ ንጉሥ የጠጅ አሳላፊና የእንጀራ አበዛ ጌታቸውን የግብፅ ንጉሥን በደሉ።

2፤ ፈርዖንም በሁለቱ ሹማምቱ በጠጅ አሳላፊዎቹ አለቃና በእንጀራ አበዛዎቹ አለቃ ላይ ተቆጣ፤

3፤ ዮሴፍ ታስሮ በነበረበትም በግዛት ስፍራ በዘበኞቹ አለቃ ቤት አስጠበቃቸው።

4፤ የዘበኞቹም አለቃ ለዮሴፍ አሳልፎ ሰጣቸው፤ እርሱም ያገለግላቸው ነበር፤ በግዛት ቤትም አይሉ ቀን ተቀመጡ።

5፤ በግዛት ቤት የነበሩት የግብፅ ንጉሥ ጠጅ አሳላፊና እንጀራ አበዛ ሁለቱም በእንዲት ሌሊት እንደ ሕልሙ ትርጓሜ እየራሳቸው ሕልምን አለሙ።

6፤ ዮሴፍም ማልዶ ወደ እነርሱ ገባ፤ እነሆም አዝነው አደቸው።

7፤ በጌታው ቤት ከእርሱ ጋር በግዛት የነበሩትንም የፈርዖንን ሹማምት እንዲህ ብሎ ጠየቃቸው። እናንተ ዛሬ ስለ ምን አዝናችኋል?

8፤ እነርሱም። ሕልምን አልመን የሚተረጉምልን አጣን አሉት። ዮሴፍም አላቸው። ሕልምን የሚተረጉም እግዚአብሔር የሰጠው አይደለምን? እስቲ ንገሩኝ።

9፤ የጠጅ አሳላፊዎች አለቃም ለዮሴፍ ሕልሙን እንዲህ ብሎ ነገረው። በሕልሜ የወይን ዛፍ በፊቱ ሆኖ አየሁ፤

10፤ በዛፊቱም ሦስት አረግ አለባት፤ እርስዋም ቅጠልና አበባ አወጣች፤ ዘለላም እንጠለጠለች፤ የዘለላም ፍሬ በሰለ፤

11፤ የፈርዖንም ጽዋ በእጄ ነበረ፤ ፍሬውንም ወስጄ በፈርዖን ጽዋ ጨመቅሁት፤ ጽዋውንም ለፈርዖን በእጄ ሰጠሁት።

12፤ ዮሴፍም አለው። የዚህ ትርጓሜው ይህ ነው፤ ሦስቱ አረግ ሦስት ቀን ነው፤

13፤ እስከ ሦስት ቀን ድረስ ፈርዖን ራሱን ከፍ ያደርጋል፤ ወደ ቀደመው ሹመትህም ይመልስሃል፤ ጠጅ አሳላፊ በነበርህበት ጊዜ ስታደርግ እንደ ነበረው እንደ ቀድሞው ሥርዓትም የፈርዖንን ጽዋ በእጄ ትሰጣለህ።

14፤ ነገር ግን በጎ ነገር በተደረገልህ ጊዜ እኔን አስቦኝ፤ ምሕረትንም አድርግልኝ፤ የእኔንም ነገር ለፈርዖን ነገረህ ከዚህ ቤት አውጣኝ፤

15፤ እኔን ከዕብራውያን አገር ሰርቀው አምጥተውኛልና፤ ከዚህም ደግሞ በግዞት ያኖሩኝ ዘንድ ምንም አላደረግሁም።

16፤ የእንጀራ አበዛዎቹ አለቃም ሕልሙን በመልካም እንደ ተረጎመ ባየ ጊዜ የሴፍን እንዲህ አለው። እኔም ደግሞ ሕልም አይቼ ነበር፤ እነሆም ሦስት መሶብ ነጭ እንጀራ በራሴ ላይ ነበረ፤

17፤ በላይኛውም መሶብ ፈርዖን ከሚበላው ከጋጋሪዎች ሥራ ሁሉ ነበረበት፤ ወፎችም በራሴ ላይ ከመሶቡ ይበሉ ነበር።

18፤ የሴፍም መልሶ እንዲህ አለው። የዚህ ትርጓሜው ይህ ነው፤ ሦስቱ መሶብ ሦስት ቀን ነው፤

19፤ እስከ ሦስት ቀን ድረስ ፈርዖን ራስህን ከፍ ያደርጋል፤ በእንጨትም ላይ ይሰቅልሃል፤ ወፎችም ሥጋህን ይበሉታል።

20፤ በሦስተኛውም ቀን ፈርዖን የተወለደበት ቀን ነበረ፤ ለሠራዊቱም ሁሉ ግብር አደረገ፤ የጠጅ አሳላፊዎቹን አለቃና የእንጀራ አበዛዎቹን አለቃ በአሸከርቱ መካከል ከፍ አደረገ።

21፤ የጠጅ አሳላፊዎቹንም አለቃ ወደ ስፍራው መለሰው፤ ጽዋውንም በፈርዖን እጅ ሰጠ፤

22፤ የእንጀራ አበዛዎቹንም አለቃ ሰቀለው፤ የሴፍ እንደተረጎመላቸው።

23፤ የጠጅ አሳላፊዎች አለቃ ግን የሴፍን አላሰበውም፤ ረሳው እንጂ። ለ

ምዕራፍ 41

1፤ ከሁለት ዓመት በኋላም ፈርዖን ሕልምን አየ፤ እነሆም፤ በወንዙ ዳር ቆሞ ነበር።

2፤ እነሆም፤ መልካቸው ያማረ ሥጋቸውም የወፈረ ሰባት ላሞች ከወንዙ ወጡ፤ በውኃውም ዳር በመስኩ ይሰማሩ ነበር።

3፤ ከእነርሱም በኋላ እነሆ መልካቸው የከፋ ሥጋቸውም የከሳ ሌሎች ሰባት ላሞች ከወንዙ ወጡ፤ በእነዚያም ላሞች አጠገብ በወንዙ ዳር ይቆሙ ነበር።

4፤ መልካቸው የከፋ ሥጋቸውም የከሳ እነዚያም ላሞች መልካቸው ያማረውን ሥጋቸው የወፈረውን ሰባቱን ላሞች ዋጡአቸው። ፈርዖንም ነቃ።

5፤ ደግሞም ተኛ ሁለተኛም ሕልምን አየ። እነሆም በአንድ አገዳ ላይ የነበሩ ያማሩና መልካም የሆኑ ሰባት እሸቶች ወጡ፤

6፤ እነሆም ከእነርሱ በኋላ የሰለቱና በምሥራቅ ነፋስ የተመቱ ሰባት እሸቶች ወጡ፤

7፤ የሰለቱትም እሸቶች ሰባቱን ያማሩና የዳበሩ እሸቶች ዋጡአቸው።

8፤ ፈርዖንም ነቃ፤ እነሆም ሕልም ነበረ። በነጋም ጊዜ ነፍሱ ታወከችበት፤ ወደ ሕልም ተርጓሚዎች ሁሉ ወደ ግብፅ

ጠቢባንም ሁሉ ልኮ ወደ እርሱ ጠራቸው፤ ፈርዖንም ሕልሙን ነገራቸው፤ ነገር ግን ከእነርሱ ለፈርዖን የሚተረጎሙ አልተገኘም።

9፤ የዚያን ጊዜ የጠጅ አሳላፊዎቹ አለቃ እንዲህ ብሎ ለፈርዖን ተናገረ። እኔ ኃጢአቴን ዛሬ አስባለሁ፤

10፤ ፈርዖን በባሪይዎቹ ላይ ተቆጣ፤ እኔንም የእንጀራ አበዛዎቹንም አለቃ በግዞት ስፍራ በዘበኞች አለቃ ቤት አኖረን፤

11፤ እኛም በአንዲት ሌሊት ሕልምን አለምን፤ እኔና እርሱ፤ እያንዳንዳችን እንደ ሕልማችን ትርጓሜ አለምን።

12፤ በዚያም የዘበኞቹ አለቃ ባሪያ የሆነ አንድ ዕብራዊ ጉልሚላ ከእኛ ጋር ነበረ፤ ለእርሱም ነገርነው፤ ሕልማችንንም ተረጎመልን፤ ለእያንዳንዳችን እንደ ሕልሙ ተረጎመልን።

13፤ እንዲህም ሆነ፤ እንደ ተረጎመልን እንደዚያው ሆነ፤ እኔ ወደ ሹመቴ ተመለስሁ፤ እርሱም ተሰቀለ።

14፤ ፈርዖንም ልኮ የሴፍን አስጠራ፤ ከግዞት ቤትም አስቸኩሉት፤ እርሱም ተሳጩ፤ ልብሱንም ለወጠ፤ ወደ ፈርዖንም ገባ።

15፤ ፈርዖንም የሴፍን አለው። ሕልምን አየሁ፤ የሚተረጎሙም አልተገኘም፤ ሕልምን እንደ ሰማሁ፤ እንደ ተረጎምህም ስለ አንተ ሰማሁ።

16፤ የሴፍም ለፈርዖን እንዲህ ብሎ መለሰ። ይህ በእኔ አይደለም፤ እግዚአብሔር ግን ለፈርዖን በደኅንነት ይመልስለታል።

17፤ ፈርዖንም ለየሴፍ እንዲህ አለው። እነሆ፤ በሕልሜ በወንዙ ዳር ቆሜ ነበር፤

18፤ እነሆም፤ ሥጋቸው የወፈረ መልካቸውም ያማረ ሰባት ላሞች ወጡ፤ በመስኩም ይሰማሩ ነበር፤

19፤ ከእነርሱም በኋላ እነሆ የደከሙ መልካቸውም እጅግ የከፋ ሥጋቸውም የከሳ ሌሎች ሰባት ላሞች ወጡ፤ በግብፅም ምድር ሁሉ እንደ እነርሱ መልካ ክፉ ከቶ አላየሁም፤

20፤ የከሱትና መልካ ክፉዎቹ ላሞች የመጀመሪያዎቹን ወፍራሞቹን ሰባት ላሞች ዋጡአቸው፤

21፤ በሆዳቸውም ተዋጡ፤ በሆዳቸውም እንደተዋጡ አልታወቀም፤ መልካቸውም በመጀመሪያ እንደ ነበረው የከፋ ነበረ። ነቃሁም።

22፤ በሕልሜም እነሆ የዳበሩና መልካም የሆኑ ሰባት እሸቶች በአንድ አገዳ ሲወጡ አየሁ፤

23፤ ከእነርሱም በኋላ እነሆ የደረቁና የሰለቱ በምሥራቅ ነፋስ የተመቱ ሰባት እሸቶች ወጡ፤

24፤ የሰለቱት እሾቶች ያማኑትን ሰባቱን እሾቶች ዋጡአቸው። ለሕልም ተርጓሚዎችም ሕልሜን ነገርሁ የሚተረጉምልኝም አጣሁ።

25፤ የሴፍም ፈርዖንን አለው። የፈርዖን ሕልሙ አንድ ነው፤ እግዚአብሔር ሊያደርገው ያለውን ለፈርዖን ነግሮታል።

26፤ ሰባቱ መልካካሞች ላሞች ሰባት ዓመታት ናቸው፤ ሰባቱም መልካካሞች እሾቶች ሰባት ዓመታት ናቸው፤ ሕልሙ አንድ ነው።

27፤ ከእነርሱም በኋላ የወጡት የከሱትና መልክ ክፋዎቹ ሰባት ላሞች ሰባት ዓመታት ናቸው፤ የሰለቱትና የምሥራቅ ነፋስ የመታቸው ሰባቱም እሾቶች እነርሱ ራብ የሚሆንባቸው ሰባት ዓመታት ናቸው።

28፤ ለፈርዖን የነገርሁት ነገር ይህ ነው፤ እግዚአብሔር ሊያደርገው ያለውን ለፈርዖን አሳየው።

29፤ እነሆ በግብፅ ምድር ሁሉ እጅግ ጥጋብ የሚሆንባቸው ሰባት ዓመታት ይመጣሉ፤

30፤ ደግሞ ከዚህ በኋላ የሰባት ዓመት ራብ ይመጣል፤ በግብፅ አገር የነበረውም ጥጋብ ሁሉ ይረሳል፤ ራብም ምድርን በጣም ያጠፋል፤

31፤ በኋላ ከሚሆነው ከዚያ ራብ የተነሣም በምድር የሆነው ጥጋብ አይታወቅም፤ እጅግ ጽኑ ይሆናልና።

32፤ ሕልሙም ለፈርዖን ደጋግሞ መታየቱ ነገሩ ከእግዚአብሔር ዘንድ የተቈረጠ ስለ ሆነ ነው፤ እግዚአብሔርም ፈጥኖ ያደርገዋል።

33፤ አሁንም ፈርዖን ብልህና አዋቂ ሰውን ይፈልግ፤ በግብፅ ምድር ላይም ይሾመው።

34፤ ፈርዖን በምድር ላይ ሹማኞትን ይሾም፤ በሰባቱም የጥጋብ ዓመታት ከሚገኘው ፍሬ በግብፅ ምድር ሁሉ ከአምስት እጅ አንደኛውን ይውሰድ።

35፤ የሚመጡትን የመልካሞቹን ዓመታት እህላቸውን ያከማቹ፤ ስንዴውንም ከፈርዖን እጅ በታች ያኑሩ፤ እህሎችም በከተሞች ይጠበቁ።

36፤ በግብፅ ምድር ስለሚሆነው ስለ ሰባቱ ዓመታት ራብ እህሉ ተጠብቆ ይኑር፤ ምድሪቱም በራብ አትጠፋም።

37፤ ነገሩም በፈርዖንና በሎሊዎቹ ፊት መልካም ሆነ፤

38፤ ፈርዖንም ሎሊዎቹን እንዲህ አላቸው። በውኑ የእግዚአብሔር መንፈስ ያለበትን እንደዚህ ያለ ሰው እናገኛለንን?

39፤ ፈርዖንም የሴፍን አለው። እንደ አንተ ያለ ብልህ አዋቂም ሰው የለም፤ እግዚአብሔር ይህን ሁሉ ገልጦልሃልና።

40፤ አንተ በቤቱ ላይ ተሾም፤ ሕዝቤም ሁሉ ለቃልህ ይታዘዝ፤ እኔ በዙፋኔ ብቻ ከአንተ እበልጣለሁ።

41፤ ፈርዖንም የሴፍን። በግብፅ ምድር ሁሉ ላይ ሾምሁህ አለው።

42፤ ፈርዖን ቀለቡን ከእጁ አወለቀ በየሴፍ እጅም አደረገው፤ ነጭ የተልባ እግር ልብስንም አለበሰው፤ በአንገቱም የወርቅ ዝርግፍን አደረገለት፤

43፤ የእርሱም በምትሆን በሁለተኛይቱ ሰረገላ አስቀመጠው፤ አዋጅ ነጋሪም። ስገዱ እያለ በፊት በፊቱ ይጮኽ ነበር፤ እርሱም በግብፅ ምድር ሁሉ ላይ ተሾመ።

44፤ ፈርዖንም የሴፍን አለው። እኔ ፈርዖን ነኝ፤ በግብፅ አገር ሁሉ ያለ አንተ ማንም እጁንም እግሩንም አያንሣ።

45፤ ፈርዖንም የሴፍን ስም ጸፍናት ፐዕናህ ብሎ ጠራው፤ የሄልዮቱ ከተማ ካህን የዐጥፌራ ልጅ የምትሆን አስናትን አጋባው። የሴፍም በግብፅ ምድር ሁሉ ወጣ።

46፤ የሴፍም በግብፅ ንጉሥ በፈርዖን ፊት በቆመ ጊዜ ዕድሜው ሠላሳ ዓመት ነበረ። የሴፍም ከፈርዖን ፊት ወጣ፤ የግብፅ ምድርንም ሁሉ ዞረ።

47፤ በሰባቱም በጥጋብ ዓመታት የምድሪቱ ፍሬ ክምር ሆነ።

48፤ በግብፅ ምድር ሁሉ ያለውን የሰባቱን ዓመት እህል ሁሉ ሰበሰቡ፤ እህልንም በከተሞቹ አደለበ፤ በየከተማይቱ ዙሪያ ያለውን የእርሻውን እህል ሁሉ በዚያው ከተተ።

49፤ የሴፍም እንደ ባሕር አሸዋ እጅግ ብዙ የሆነ ስንዴን አከማቸው፤ መስፈርን እስኪተው ድረስ፤ ሊሰፈር አልተቻለምና።

50፤ ለየሴፍም የሄልዮቱ ከተማ ካህን የዐጥፌራ ልጅ አስናት የወለደችለት ሁለት ልጆች የራብ ዘመን ገና ሳይመጣ ተወለዱለት።

51፤ የሴፍም የበኩር ልጁን ስም ምናሴ ብሎ ጠራው፤ እንዲህ ሲል። እግዚአብሔር መከራዬን ሁሉ የአባቴንም ቤት አስረላኝ፤

52፤ የሁለተኛውንም ስም ኤፍሬም ብሎ ጠራው፤ እንዲህ ሲል። እግዚአብሔር በመከራዬ አገር አፈራኝ።

53፤ በግብፅ ምድር የነበረውም የሰባቱ ዓመት ጥጋብ አለፈ፤

54፤ የሴፍም እንደ ተናገረ የሰባቱ ዓመት ራብ ጀመረ። በየአገሩም ሁሉ ራብ ሆነ፤ በግብፅ ምድር ሁሉ ግን እህል ነበረ።

55፤ የግብፅ ምድርም ሁሉ ተራብ፤ ሕዝቡም ስለ እህል ወደ ፈርዖን ጮኹ፤ ፈርዖንም የግብፅ ሰዎችን ሁሉ። ወደ የሴፍ ሂዱ፤ እርሱ ያላችሁንም ሁሉ አድርጉ አላቸው።

56፤ በምድርም ሁሉ ላይ ራብ ሆነ፤ የሴፍም እህል ያለበትን ጎተራ ሁሉ ከፍቶ ለግብፅ ሰዎች ሁሉ ይሸጥ ነበር፤ ራብም በግብፅ ምድር ጸንቶ ነበር።

57፤ አገሮችም ሁሉ እህል ይገዙ ዘንድ ወደ ግብፅ ወደ የሴፍ መጡ፤ በምድር ሁሉ ራብ እጅግ ጸንቶ ነበርና።

ምዕራፍ 42

1፤ ያዕቆብም በግብፅ እህል እንዳለ ሰማ፤ ያዕቆብም ልጆቹን። ለምን እርስ በርሳችሁ ትተያያዳችሁ? አላቸው።

2፤ እንዲህም አለ። እነሆ ስንዴ በግብፅ እንዲገኝ ሰምቼአለሁ፤ ወደዚያ ውረዱ፤ እንድንድንና እንዳንሞትም ከዚያ ሸምቱልን።

3፤ የሴፍም አሥሩ ወንድሞቹ ስንዴን ከግብፅ ይሸምቱ ዘንድ ወረዱ፤

4፤ የሴፍን ወንድም ብንያምን ግን ያዕቆብ ከወንድሞቹ ጋር አልሰደደውም። ምናልባት ክፉ እንዳያገኘው ብሎአልና።

5፤ የእስራኤልም ልጆች ለእህል ሸመታ ከመጡቱ ጋር ገቡ፤ በከነዓን አገር ራብ ነበረና።

6፤ የሴፍም በምድር ላይ ገዥ ነበረ፤ እርሱም ለምድር ሕዝብ ሁሉ ይሸጥ ነበር፤ የሴፍም ወንድሞች በመጡ ጊዜ በምድር ላይ በግምባራቸው ሰገዱለት።

7፤ የሴፍም ወንድሞቹን አይቶ አወቃቸው፤ ተለወጠባቸውም፤ ክፉ ቃልንም ተናገራቸው። እናንተ ከወዴት መጣችሁ? አላቸው። እነርሱም። ከከነዓን ምድር እህል ልንሸምት የመጣን ነን አሉት።

8፤ የሴፍም ወንድሞቹን አወቃቸው፤ እነርሱ ግን አላወቁትም፤

9፤ የሴፍም ስለ እነርሱ አይቶት የነበረውን ሕልም አሰበ። እንዲህም አላቸው። እናንተ ሰላዮች ናችሁ፤ የምድሩን ዕራቁትንት ልታዩ መጥታችኋል።

10፤ እነርሱም አሉት። ጌታችን ሆይ አይደለም፤ ባሪያዎችህ ስንዴን ሊገዙ መጥተዋል፤

11፤ እኛ ሁላችን የአንድ ሰው ልጆች ነን፤ እኛ እውነተኞች ነን፤ ባሪያዎችህ ሰላዮች አይደሉም።

12፤ እርሱም አላቸው። አይደለም፤ ነገር ግን የአገሩን ዕራቁትንት ልታዩ መጥታችኋል።

13፤ እነርሱም አሉ። ባሪያዎችህ አሥራ ሁለት ወንድማማች በከነዓን ምድር የአንድ ሰው ልጆች ነን፤ ታናሹም እነሆ ዛሬ ከአባታችን ጋር ነው፤ አንዱም ጠፍቶአል።

14፤ የሴፍም አላቸው። እናንተ ሰላዮች ናችሁ ብዬ የተናገርኋችሁ ይህ ነው፤

15፤ በዚህ ትፈተናላችሁ፤ ታናሽ ወንድማችሁ ካልመጣ በቀር የፈርዖንን ሕይወት ከዚህ አትወጡም።

16፤ እውነትን የምትናገሩ ከሆነ ነገራችሁ ይፈተን ዘንድ ከእናንተ አንዱን ስደዱ፤ ወንድማችሁንም ይዞ ይምጣ እናንተም ታሥራችሁ ተቀመጡ፤ ይህ ካልሆነ የፈርዖንን ሕይወት ሰላዮች ናችሁ።

17፤ ሦስት ቀን ያህል በግዙት ቤት ጨመራቸው።

18፤ በሦስተኛውም ቀን የሴፍ እንዲህ አላቸው። ትድኑ ዘንድ ይህን አድርጉ፤ እኔ እግዚአብሔርን እፈራለሁና።

19፤ እናንተ የታመናችሁ ከሆናችሁ ከእናንተ አንዱ ወንድማችሁ በግዙታችሁ ቤት ይታሰር እናንተ ግን ሂዱ፤ እህሉንም ለቤታችሁ ራብ ውሰዱ፤

20፤ ታናሹንም ወንድማችሁን ወደ እኔ ይዛችሁ ኑ፤ ነገራችሁም የታመነ ይሆናልና አትሞቱም። እንዲህም አደረጉ።

21፤ እነርሱም እርስ በርሳቸው እንዲህ ተባባሉ። በእውነት ወንድማችንን በድለናል፤ እኛን በማማጠን ነፍሱ ስትጨነቅ አይተን አልሰማነውምና፤ ስለዚህ ይህ መከራ መጣብን።

22፤ ርቤልም መልሶ እንዲህ አላቸው። ብላቴናውን አትበድሉ ብያችሁ አልነበረምን? እኔም አልሰማችሁኝም፤ ስለዚህ እነሆ አሁን ደሙ ይፈላለገናል።

23፤ እነርሱም የሴፍ ነገራቸውን እንደሚሰማባቸው አላወቁም፤ በመካከላቸው አስተርጓሚ ነበረና።

24፤ ከእነርሱም ዘወር ብሎ አለቀሰ፤ ደግሞም ወደ እነርሱ ተመልሶ ተናገራቸው፤ ስምዖንንም ከእነርሱ ለይቶ ወሰደ በፊታቸው አሰረው።

25፤ የሴፍም ዓይነታቸውን እህል ይሞሉት ዘንድ አዘዘ፤ የእየራሳቸውንም ብር በእየዓይነታቸው ይመልሱት ዘንድ ደግሞም የመንገድ ስንቅ ይሰጡአቸው ዘንድ አዘዘ። እንዲሁም ተደረገላቸው።

26፤ እነርሱም እህሉን በአህዮቻቸው ላይ ጫኑ፤ ከዚያም ተነሥተው ሄዱ።

27፤ ከእነርሱም አንዱ ባደሩበት ስፍራ ለአህያው ገፈራን ይሰጥ ዘንድ ዓይነቱን ሲፈታ ብሩን እየፈፈ፤ እነሆም በዓይነቱ አፍ ላይ ነበረች።

28፤ ለወንድሞቹም። ብሬ ተመለሰችልኝ፤ እርስዎም በዓይነቱ አፍ እነኋት አላቸው። ልባቸውም ደነገጠ፤ እየተንቀጠቀጡም እርስ በርሳቸው ተባባሉ። እግዚአብሔር ያደረገብን ይህ ምንድር ነው?

29፤ ወደ አባታቸውም ወደ ያዕቆብ ወደ ከነዓን ምድር መጡ፤ የደረሰባቸውንም ነገር ሁሉ እንዲህ ብለው አወሩ።

30፤ የአገሩ ጌታ የሆነው ሰው በክፉ ንግግር ተናገረን፤ የምድራቱም ሰላዮች አስመሰሰን።

31፤ እኛም እንዲህ አልነው። እውነተኞች ሰዎች ነን እንጂ ሰላዮች አይደሉንም።

32፤ እኛ የአባታችን ልጆች አሥራ ሁለት ወንድማማች ነን፤ አንዱ ጠፍቶአል፤ ታናሹም በከነዓን ምድር ዛሬ ከአባታችን ጋር አለ።

33፤ የአገሩም ጌታ ያ ሰው እንዲህ አለን። የታመናችሁ ሰዎች ከሆናችሁ በዚህ አውቃለሁ፤ አንደኛውን ወንድማማችሁን ከእኔ ጋር ተወት፤ ለቤታችሁም ራብ እህልን ወስዳችሁ ሂዱ።

34፤ ታናሹንም ወንድማማችሁን አምጡልኝ፤ እውነተኞች እንጂ ሰላዮች አለመሆናችሁንም በዚህ አውቀዋለሁ፤ ወንድማማችሁንም እስጣችኋለሁ፤ እናንተም በምድሩ ትነግዳላችሁ።

35፤ እንዲህም ሆነ፤ ዓይነታቸውን በፈቱ ጊዜ እነሆ ከእነርሱ እያንዳንዳቸው ብራቸውን በእየዓይነታቸው ተቋጥሮ አገኙት፤ እነርሱም አባታቸውም የብራቸውን ቍጥራት አይተው ፈሩ።

36፤ አባታቸው ያዕቆብም እንዲህ አላቸው። ልጅ አልባ አስቀራችሁኝ፤ የሴፍ የለም፤ ስምዖንም የለም፤ ብንያምንም ትወስዱብኛላችሁ፤ ይህ ሁሉ በእኔ ላይ ደረሰ።

37፤ ሮቤልም አባቱን አለው። ወደ አንተ መልሼ ያላመጣሁት እንደ ሆነ ሁለቱን ልጆቼን ግደል፤ እርሱን በእጄ ስጠኝ፤ እኔም ወደ አንተ እመልሰዋለሁ።

38፤ እርሱም አለ። ልጄ ከእናንተ ጋር አይወርድም፤ ወንድሙ ሞቶ እርሱ ብቻ ቀርቶአልና፤ በምትሄዱበት መንገድ ምናልባት ክፉ ነገር ቢያገኘው ሽምግልናዬን በገዘን ወደ መቃብር ታወርዱታላችሁ።

ምዕራፍ 43

1፤2፤ ራብም በምድር ጸና። ከግብፅም ያመጡትን እህል በልተው ከፈጸሙ በኋላ አባታቸው። እንደ ገና ሂዱ፤ ጥቂት እህል ሽምቱልን አላቸው።

3፤ ይሁዳም እንዲህ አለው። ያ ሰው። ወንድማማችሁ ከእናንተ ጋር ካልሆነ ፊቴን አታዩም ብሎ በብርቱ ቃል አስጠነቀቀን።

4፤ ወንድማማችንን ከእኛ ጋር ብትሰድደው እንወርዳለን፤ እህልም እንሸምትልሃለን፤

5፤ ባትሰድደው ግን አንሂድም፤ ያ ሰው። ወንድማማችሁ ከእናንተ ጋር ካልሆነ ፊቴን አታዩም ብሎናልና።

6፤ እስራኤልም አላቸው። ለምን በደላችሁኝ? ለዚያውስ። ሌላ ወንድም አለን ብላችሁ ለምን ነገራችሁት?

7፤ እነርሱም አሉ። ያ ሰው ስለ እኛና ስለ ወገናችን ፈጽሞ ጠየቀን እንዲህም አለን። አባታችሁ ገና በሕይወት ነው? ወንድምስ አላችሁን? እኛም እንደዚህ እንደ ጥያቄው

መለስንለት፤ በውኑ። ወንድማማችሁን አምጡ እንዲለን እናውቅ ነበርንን?

8፤ ይሁዳም አባቱን እስራኤልን አለው። እኛና አንተ ልጆቻችንም ደግሞ እንድንድን እንዳንምትም ብላቴናውን ከእኔ ጋር ስደደው፤ እኛም ተነሥተን እንሄዳለን።

9፤ እኔ ስለ እርሱ እዋሳለሁ ከእጄ ትሻዋለህ፤ ወደ አንተ ባላመጣው፤ በፈትህም ባላቆመው፤ በዘመናት ሁሉ አንተን የበደልሁ ልሁን።

10፤ ባንዘገይስ ኖሮ አሁን ሁለተኛ ጊዜ በተመለስን ነበር።

11፤ እስራኤልም አባታቸው እንዲህ አላቸው። ነገሩ እንዲህ ከሆነስ ይህንን አድርጉ፤ ከተመሰገነው ከምድሩ ፍሬ በዓይነታችሁ ይዛችሁ ሂዱ፤ ለዚያም ሰው እጅ መንሻ፤ ጥቂት በለሳን፤ ጥቂት ማር፤ ሽቱ፤ ከርቤ፤ ተምር፤ ለውዝ ውሰዱ።

12፤ ብሩን በአጠፊታ አድርጋችሁ በእጃችሁ ውሰዱ፤ በዓይነታችሁ አፍ የተመለሰውንም ብር መልሳችሁ ውሰዱ፤ ምናልባት በስሕተት ይሆናል።

13፤ ወንድማማችሁንም ውሰዱ፤ ተነሥታችሁም ወደዚያ ሰው ተመለሱ።

14፤ ሁሉን የሚችል አምላክም ሌላውን ወንድማማችሁንና ብንያምን ከእናንተ ጋር ይሰድድ ዘንድ በዚያ ሰው ፊት ምሕረትን ይስጣችሁ፤ እኔም ልጆቼን እንዳጣሁ አጣሁ።

15፤ ሰዎቹም በእጃቸው ያችን እጅ መንሻና አጠፊታውን ብር ብንያምንም ወሰዱ፤ ተነሥተውም ወደ ግብፅ ወረዱ፤ በዮሴፍም ፊት ቆሙ።

16፤ ዮሴፍም ብንያምን ከእነርሱ ጋር ባየው ጊዜ የቤቱን አዛዥ እንዲህ ብሎ አዘዘው። እነዚያን ሰዎች ወደ ቤት አስገባቸው፤ እርድም እረድ አዘጋጅም፤ እነዚያ ሰዎች በእኩለ ቀን ከእኔ ጋር ይበላሉና።

17፤ ያ ሰውም ዮሴፍ እንዳለው አደረገ፤ ያ ሰውም ሰዎቹን ወደ ዮሴፍ ቤት አስገባ።

18፤ እነርሱም ወደ ዮሴፍ ቤት ስለ ገቡ ፈሩ፤ እንዲህም አሉ። በዓይነታችን ቀድሞ ስለ ተመለሰው ብር ሊተነኩልብን ሊወድቅብንም፤ እኛንም በባርነት ሊገዛ አህዮቻችንንም ሊወሰድ ወደዚህ አስገባን።

19፤ ወደ ዮሴፍ ቤት አዛዥም ቀረቡ፤ በቤቱም ደጅ ተናገሩት፤

20፤ እንዲህም አሉት። ጌታዬ ሆይ፤ ቀድሞ እህልን ልንሸምት ወርደን ነበር፤

21፤ ወደምናድርበትም ስፍራ በደረስን ጊዜ ዓይነታችንን ከፈትን፤ እነሆም፤ የእያንዳንዱ ሰው ብር በየዓይነቱ አፍ እንደ ሚዛኑ ብራችን ነበረ፤ አሁንም በእጃችን መለስነው።

22፤ እህል እንሸምትበት ዘንድ ሌላም ብር በእጃችን አመጣን፤ ብራችንንም በዓይበታችን ማን እንደ ጨመረው አናውቅም።

23፤ እርሱም አላቸው። ሰላም ለእናንተ ይሁን፤ አትፍሩ፤ እምላካችሁና የአባታችሁ እምላክ በዓይበታችሁ የተሰወረ ገንዘብ ሰጣችሁ፤ ብራችሁስ ደርሶኛል።

24፤ ስምዖንንም አወጣላቸው። ሰውየውም እነዚያን ስዎች ወደ ዮሴፍ ቤት አስገባቸው፤ ውኃ አመጣላቸው፤ እግራቸውንም ታጠቡ፤ ለአሁኖቻቸው አበቅ ሰጣቸው።

25፤ ዮሴፍም በእኩለ ቀን እስኪገባ ድረስ እነርሱ እጅ መንሻቸውን አዘጋጁ፤ ከዚያ እንጀራን እንደሚበሉ ሰምተዋልና።

26፤ ዮሴፍም ወደ ቤቱ በገባ ጊዜ በእጃቸው ያለውን እጅ መንሻ በቤት ውስጥ አቀረቡለት፤ ወደ ምድርም ወድቀው ሰገዱለት።

27፤ እርሱም ደኅንነታቸውን ጠየቃቸው፤ እንዲህም አለ። የነገራችሁኝ ሽማግሌ አባታችሁ ደኅና ነውን? ገና በሕይወት አለን?

28፤ እነርሱም አሉት። ባሪያህ አባታችን ደኅና ነው፤ ገና በሕይወት አለ። አጎንብሰውም ሰገዱለት።

29፤ ዓይኑንም አንሥቶ የእናቱን ልጅ ብንያምን አየው፤ እርሱም አለ። የነገራችሁኝ ታናሽ ወንድማችሁ ይህ ነውን? እንዲህም አለው። ልጄ ሆይ፤ እግዚአብሔር ይባርክህ።

30፤ ዮሴፍም ቸኮለ፤ አንጀቱ ወንድሙን ናፍቆታልና፤ ሊያለቅስም ወደደ፤ ወደ እልፍኙም ገብቶ ከዚያ አለቀሰ።

31፤ ፊቱንም ታጥቦ ወጣ፤ ልቡንም አስታግሦ። እንጀራ አቅርቦ አለ።

32፤ ለእርሱም ለብቻው አቀረቡ፤ ለእነርሱም ለብቻቸው፤ ከእርሱ ጋር ለሚበሉት ለግብፅ ሰዎችም ለብቻቸው፤ የግብፅ ሰዎች ከፅብራውያን ጋር መብላት አይሆንላቸውምና፤ ይህ ለግብፅ ሰዎች እንደ መርከብ ነውና።

33፤ በፊቱም በኩሩ እንደ ታላቅነቱ ታናሹም እንደ ታናሽነቱ ተቀመጡ፤ ሰዎቹም እርስ በርሳቸው ተደነቁ።

34፤ በፊቱም ካለው መብል ፈንታቸውን አቀረበላቸው፤ የብንያምም ፈንታ ከሁሉ እምስት እጅ የሚበልጥ ነበረ። እነርሱም ጠጡ ከእርሱም ጋር ደስ አላቸው።

ምዕራፍ 44

1፤ ዮሴፍም የቤቱን አዛዥ እንዲህ ብሎ አዘዘ። ዓይበታቸው የሚያነግሩን ያህል እህል ሙላላቸው፤ የሁሉንም ብር በየዓይበታቸው አፍ ጨመረው፤

2፤ በታናሹም ዓይበት አፍ የብሩን ጽዋዬንና የእህሉን ዋጋ ጨምረው። እርሱም ዮሴፍ እንዳለው አደረገ።

3፤ ነግህ በሆነ ጊዜም ሰዎቹ አሁኖቻቸውን ይዘው ይሄዱ ዘንድ ተሰናቡ።

4፤ ከከተማይቱም ወጥተው ገና ሳይርቁ ዮሴፍ ለቤቱ አዛዥ እንዲህ አለ። ተነሥተህ ሰዎቹን ተከተላቸው፤ በደረሰህባቸውም ጊዜ እንዲህ በላቸው። በመልካሙ ፋንታ ስለ ምን ክፉን መለሳችሁ?

5፤ ጌታዬ የሚጠጣበት ምሥጢርንም የሚያውቅበት ጽዋ አይደለምን? ባደረጋችሁት ነገር በደላችሁ።

6፤ እርሱም ደርሰባቸው ይህንም ቃል ነገራቸው።

7፤ እነርሱም አሉት። ጌታዬ እንደዚህ ያለውን ቃል ለምን ይናገራል? ባሪያዎችህ ይህን ነገር የሚያደርጉ አይደሉም።

8፤ እነሆ፤ በዓይበታችን አፍ ያገኘነውን ብር ይዘን ከከነዓን አገር ወደ አንተ ተመልሰናል፤ ከጌታህ ቤት ወርቅ ወይስ ብር እንዴት እንሰርቃለን?

9፤ ከባሪያዎችህ ጽዋው የተገኘበት እርሱ ይሙት፤ እኛም ደግሞ ለጌታችን ባሪያዎች እንሁን።

10፤ እርሱም አለ። አሁንም እንዲሁ እንደ ነገራችሁ ይሁን፤ ጽዋው የተገኘበት እርሱ ለእኔ ባሪያ ይሁነኝ፤ እናንተም ንጹሐን ትሆናላችሁ።

11፤ እየራሳቸውም ፈጥነው ዓይበታቸውን ወደ ምድር አወረዱ፤ እየራሳቸውም ዓይበታቸውን ፈቱ።

12፤ እርሱም ከታላቁ ጀምሮ እስከ ታናሹ ድረስ በረበራቸው፤ ጽዋውንም በብንያም ዓይበት ውስጥ አገኘው።

13፤ ልብሳቸውንም ቀደዱ፤ ዓይበታቸውንም በየአሁኖቻቸው ጭነው ወደ ከተማይቱ ተመለሱ።

14፤ ይሁዳም ከወንድሞቹ ጋር ወደ ዮሴፍ ገባ፤ እርሱም ገና ከዚያው ነበረ፤ በፊቱም በምድር ላይ ወደቁ።

15፤ ዮሴፍም። ይህ ያደረጋችሁት ነገር ምንድር ነው? እንደ እኔ ያለ ሰው ምሥጢርን እንዲያውቅ አታውቁምን? አላቸው።

16፤ ይሁዳም አለ። ለጌታዬ ምን እንመልሳለን? ምንስ እንናገራለን? ወይስ በምን እንነጻለን? እግዚአብሔር የባሪያዎችህን ኃጢአት ገለጠ፤ እነሆ፤ እኛም ጽዋው ከእርሱ ዘንድ የተገኘበቱም ደግሞ ለጌታዬ ባሪያዎቹ ነን።

17፤ እርሱም አላቸው። ይህን አደርግ ዘንድ አይሆንልኝም፤ ጽዋው የተገኘበቱ ሰው እርሱ ባሪያ ይሁነኝ፤ እናንተም ወደ አባታችሁ በደኅና ውጡ።

18፤ ይሁዳም ወደ እርሱ ቀረበ እንዲህም አለ። ጌታዬ ሆይ፤ እኔ ባሪያህ በጌታዬ ጆሮ አንዲት ቃልን እንድናገር እለምናለሁ፤ እኔንም ባሪያህን አትቆጣኝ፤ አንተ እንደ ፈርዖን ነህና።

19፤ ጌታዬ ባሪያዎቼን። አባት አላችሁን ወይስ ወንድም? ብሎ ጠየቀ።

20፤ እኛም ለጌታዬ እንዲህ አልነ። ሸማግሌ አባት አለን፤ በሸማግሌናው የወለደውም ታናሽ ብላቴና አለ፤ ወንድሙም ሞተ፤ ከእናቱም እርሱ ብቻውን ቀረ፤ አባቱም ይወድደዋል።

21፤ አንተም ለባሪያዎችህ። ወደ እኔ አምጡት፤ እኔም አየዋለሁ አልህ።

22፤ ጌታዬንም። ብላቴናው አባቱን መተው አይሆንለትም፤ የተወው እንደ ሆነ አባቱ ይሞታልና አልነው።

23፤ ባርያዎችህንም። ታናሽ ወንድማችሁ ከእናንተ ጋር ካልመጣ ዳግመኛ ፊቱን አታዩም አልኸን።

24፤ ወደ ባርያህ ወደ አባታችን በተመለስን ጊዜም የጌታዬን ቃል ነገርነው።

25፤ አባታችንም። ተመልሳችሁ ጥቂት እህል ሸምቱልን አለ።

26፤ እኛም አልነው። እንሄድ ዘንድ አይሆንልንም፤ ታናሹ ወንድማችን ከእኛ ጋር ይወርድ እንደ ሆነ እኛም እንወርዳለን፤ ታናሹ ወንድማችን ከእኛ ጋር ከሌለ የዚያን ሰው ፊት ማየት አይቻለንምና።

27፤ ባርያህ አባቱም እንዲህ አለን። ሚስቴ ሁለት ወንዶች ልጆችን እንደ ወለደችልኝ እናንተ ታውቃላችሁ፤

28፤ አንዱም ከእኔ ወጣ። አውሬ በላው አላችሁኝ፤ እስከ ዛሬም አላየሁትም፤

29፤ ይህንም ከእኔ ለይታችሁ ደግሞ ብትወስዱት ክፋም ቢያገኘው፤ ሽቡቴን በጎዘን ወደ መቃብር ታወርዱታላችሁ።

30፤ አሁንም እኔ ወደ አባቱ ወደ ባርያህ ብሄድ፤ ብላቴናውም ከእኛ ጋር ከሌለ፤ ነፍሱ በብላቴናው ነፍስ ታስራለችና ብላቴናው ከእኛ ጋር እንደሌለ ባየ ጊዜ ይሞታል፤

31፤ ባርያዎችህም የባርያህን የአባታችንን ሽቡት በጎዘን ወደ መቃብር ያወርዳሉ።

32፤ እኔ ባርያህ በአባቴ ዘንድ ስለ ብላቴናው እንዲህ ብዬ ተውሼአለሁና። እርሱንስ ወደ አንተ ባላመጣው በአባቴ ዘንድ በዘመናት ሁሉ ኃጢአተኛ እሆናለሁ።

33፤ ስለዚህም እኔ ባርያህ በጌታዬ ዘንድ ባርያ ሆኜ በብላቴናው ፋንታ ልቀመጥ፤ ብላቴናውም ከወንድሞቼ ጋር ይውጣ።

34፤ አለዚያም ብላቴናው ከእኔ ጋር ከሌለ ወደ አባቴ እንዴት እወጣለሁ? አባቴን የሚያገኘውን መከራ እንዳላይ። a

ምዕራፍ 45

1፤ የሴፍም በእርሱ ዘንድ ቆመው ባሉት ሰዎች ሁሉ ፊት ለታገሥ አልተቻለውም። ሰዎቹንም ሁሉ ከፊቱ አስወጡልኝ

ብሎ ጮኾ ተናገረ፤ የሴፍ ለወንድሞቹ ራሱን በገለጠ ጊዜ በእርሱ ዘንድ የቆመ ማንም አልነበረም።

2፤ ቃሉንም ከፍ አድርጎ አለቀሰ፤ የግብፅ ሰዎችም ሰሙ፤ በፈርዖን ቤትም ተሰማ።

3፤ የሴፍም ለወንድሞቹ። እኔ የሴፍ ነኝ፤ አባቴ እስከ አሁን በሕይወቴ ነውን? አለ። ወንድሞቹም ይመልሱለት ዘንድ አልቻሉም፤ በፊቱ ደንግጠው ነበርና።

4፤ የሴፍም ወንድሞቹን። ወደ እኔ ቅረቡ አለ። ወደ እርሱም ቀረቡ። እንዲህም አላችው። ወደ ግብፅ የሸጣችሁኝ እኔ ወንድማችሁ የሴፍ ነኝ።

5፤ አሁንም ወደዚህ ስለ ሸጣችሁኝ አትዘኑ፤ አትቁርቁሩም፤ እግዚአብሔር ሕይወትን ለማዳን ከእናንተ በፊት ስድዶኛልና።

6፤ ይህ ሁለቱ ዓመት በምድር ላይ ራብ የሆነበት ነውና፤ የማይታረስበትና የማይታጨድበት አምስት ዓመት ገና ቀረ።

7፤ እግዚአብሔርም በምድር ላይ ቅሬታን አስቀርላችሁ ዘንድ በታላቅ መድኃኒትም አድናችሁ ዘንድ ከእናንተ በፊት ላከኝ።

8፤ አሁንም እናንተ ወደዚህ የላከችሁኝ አይደላችሁም፤ እግዚአብሔር ላከኝ እንጂ፤ ለፈርዖንም እንደ አባት አደረገኝ፤ በቤቴም ሁሉ ላይ ጌታ፤ በግብፅ ምድርም ሁሉ ላይ አለቃ አደረገኝ።

9፤ አሁንም ፈጥናችሁ ወደ አባቴ ውጡ፤ እንዲህም በሉት። ልጄህ የሴፍ የሚለው ነገር ይህ ነው። እግዚአብሔር በግብፅ ምድር ሁሉ ላይ ጌታ አደረገኝ፤ ወደ እኔ ና፤ አትዘግይ፤

10፤ በጌሄምም ምድር ትቀመጣለህ፤ ወደ እኔም ትቀርባለህ፤ አንተና ልጆችህ የልጆችህም ልጆች፤ በጎችህና ላሞችህ ከብትህም ሁሉ።

11፤ በዚያም አንተና የቤትህ ሰዎች የአንተ የሆነው ሁሉ እንዳትቸገሩ እመግብሃለሁ የራቡ ዘመን ገና አምስት ዓመት ቀርቶአልና።

12፤ እነሆም ለእናንተ የተናገረቻችሁ የእኔ አፍ እንደ ሆነች የእናንተ ዓይኖች አይተዋል፤ የወንድሜ የብንያምም ዓይኖች አይተዋል።

13፤ ለአባቴም በግብፅ ምድር ያለኝን ክብሬን ሁሉ ያያችሁትንም ሁሉ ንገሩት፤ አባቴንም ወደዚህ ፈጥናችሁ አምጡት።

14፤ የወንድሙን የብንያምንም አንገት አቅፎ አለቀሰ፤ ብንያምም በአንገቱ ላይ አለቀሰ።

15፤ ወንድሞቹን ሁሉ ሳማቸው፤ በእነርሱም ላይ አለቀሰ፤ ከዚያም በኋላ ወንድሞቹ ከእርሱ ጋር ተጫወቱ።

16፤ በፈርዖንም ቤት። የሴፍ ወንድሞች መጡ ተብሎ ወሬ ተሰማ፤ በዚያውም ፈርዖንና ሎላልቱ ደስ ተሰኙበት።

17፤ ፈርዖንም የሴፍን አለው። ለወንድሞችህ እንዲህ ብለህ ንገራቸው። ይህን አድርጉ፤ ከብቶቻችሁን ጭናችሁ ወደ ከነዓን ምድር ሂዱ፤

18፤ አባታችሁንና ቤተሰቦቻችሁን ይዛችሁም ወደ እኔ ኑ፤ እኔም የግብፅን ምድር በረከት ሁሉ እሰጣችኋለሁ፤ የምድራቱንም ስብ ትበላላችሁ።

19፤ አንተም ወንድሞችህን። እንዲህ አድርጉ በላቸው፤ ከግብፅ ምድር ለሕፃናቶቻችሁ ለሴቶቻችሁም ሰረገሎችን ወሰዱ፤ አባታችሁንም ይዛችሁ ኑ፤

20፤ ለዕቃችሁም ሁሉ አታስቡ፤ የግብፅ በረከት ሁሉ ለእናንተ ነውና።

21፤ የእስራኤል ልጆችም እንደዚሁ አደረጉ፤ የሴፍም በፈርዖን ትእዛዝ ሰረገሎችንና ለመንገድ ስንቅ ሰጣቸው፤

22፤ ለሁሉም ሁለት ሁለት መለወጫ ልብስ ሰጣቸው፤ ለብንደም ግን ሦስት መቶ ብርና አምስት መለወጫ ልብስ ሰጠው።

23፤ ለአባቱም እንደዚሁ ሰደደ፤ የግብፅን በረከት የተሸከሙ አሥር አህዮችን፤ ደግሞም በመንገድ ለአባቱ ስንቅ ስንዴና እንጀራ የተሸከሙ አሥር ሴቶች አህዮችን።

24፤ የሴፍም ወንድሞቹን አሰናበታቸው፤ እንዲህም አላቸው። በመንገድ እርስ በርሳችሁ አትጣሉ።

25፤ እነርሱም ሄዱ፤ ከግብፅ አገርም ወጡ፤ ወደ ከነዓንም ምድር ከአባታቸው ከያዕቆብ ዘንድ ደረሱ።

26፤ እንዲህም ብለው ነገሩት። የሴፍ ገና በሕይወቱ ነው፤ እርሱም በግብፅ ምድር ሁሉ ላይ ገዥ ሆኖአል። ያዕቆብም ልቡ ደነገጠ፤ አላመናቸውም ነበርና።

27፤ እነርሱም የሴፍ የነገራቸውን ነገር ሁሉ ነገሩት፤ እርሱን ያነሡት ዘንድ የሴፍ የሰደዳቸውን ሰረገሎች ባየ ጊዜ የአባታቸው የያዕቆብ የነፍሱ ሕይወት ታደሰች።

28፤ እስራኤልም። ልጄ የሴፍ ገና በሕይወት ከሆነ ይበቃኛል፤ ሳልሞት እንዳየው እሄዳለሁ አለ።

ምዕራፍ 46

1፤ እስራኤልም ለእርሱ ያለውን ሁሉ ይዞ ተነሣ፤ ወደ ቤርሳቤህ መጣ፤ መሥዋዕትንም ለአባቱ ለይስሐቅ አምላክ ሠዋ።

2፤ እግዚአብሔርም በሌሊት ራእይ። ያዕቆብ ያዕቆብ ብሎ ለእስራኤል ተናገረው። እርሱም። እነሆኝ አለ።

3፤ አለውም። የአባቶችህ አምላክ እግዚአብሔር እኔ ነኝ፤ ወደ ግብፅ መውረድ አትፍራ፤ በዚያ ትልቅ ሕዝብ አደርግላለሁና።

4፤ እኔ ወደ ግብፅ አብራህ እወርዳለሁ፤ ከዚያም ደግሞ እኔ አወጣላለሁ፤ የሴፍም እጁን በዓይንህ ላይ ያኖራል።

5፤ ያዕቆብም ከቤርሳቤህ ተነሣ፤ የእስራኤልም ልጆች ያዕቆብን ይወስዱ ዘንድ ፈርዖን በሰደዳቸው ሰረገሎች አባታቸውን ያዕቆብንና ሕፃናቶቻቸውን ሴቶቻቸውንም ወሰዱ።

6፤ እንስሶቻቸውንም በከነዓን አገርም ያገኙትን ከብታቸውን ሁሉ ይዘው ያዕቆብና ዘሩ ሁሉ ከእርሱ ጋር ወደ ግብፅ መጡ፤

7፤ ወንዶች ልጆቹንና የልጆቹን ወንዶች ልጆች፤ ሴቶች ልጆቹንና የወንዶች ልጆቹን ሴቶች ልጆች፤ ዘሩንም ሁሉ ከእርሱ ጋር ወደ ግብፅ አስገባቸው።

8፤ ወደ ግብፅም የገቡት የእስራኤል ልጆች ስም ይህ ነው፤ ያዕቆብና ልጆቹ፤ የያዕቆብ በኩር ሮቤል።

9፤ የሮቤልም ልጆች፤ ሄኖላ፤ ፈሎሶ፤ አስሮን፤ ከርሚ።

10፤ የስሞዖን ልጆች፤ ይሙኤል፤ ያሚን፤ ኦሃድ፤ ያኪን፤ ጸሐር፤ የከነዓናዊት ልጅ ሳኡል።

11፤ የሌዊም ልጆች፤ ጌድሶን፤ ቀዓት፤ ማራሪ።

12፤ የይሁዳም ልጆች፤ ዔር፤ አውናን፤ ሴሎም፤ ፋሬስ፤ ዛራ፤ ዔርና አውናን በከነዓን ምድር ሞቱ፤ የፋሬስም ልጆች ኤስሮም፤ ሐሙል።

13፤ የይሳኮርም ልጆች፤ ቶላ፤ ፉዋ፤ የብ፤ ሺምሮን።

14፤ የዛብሎንም ልጆች፤ ሴሬድ፤ ኤሎን፤ ያሕልኤል።

15፤ ልያ በመስጴጦምያ በሶርያ ለያዕቆብ የወለደቻቸው ልጆችና ሴቲቱ ልጅዋ ዲና እነዚህ ናቸው፤ ወንዶችም ሴቶችም ልጆችም ሁሉ ሠላሳ ሦስት ነፍስ ናቸው።

16፤ የጋድም ልጆች ጽፎን፤ ሐጊ፤ ሹኒ፤ ኤስቦን፤ ዔሪ፤ አርዲ፤ አርኤሊ።

17፤ የአሲርም ልጆች፤ ዪምና፤ የሱዋ፤ የሱዊ፤ በሪዓ፤ አጎታቸው ሄራሕ፤ የበሪዓ ልጆችም፤ ሔቤር፤ መልኪኤል።

18፤ ላባ ለልጁ ለልያ የሰጣት የዘለፋ ልጆች እነዚህ ናቸው፤ እነዚህን አሥራ ስድስቱንም ነፍስ ለያዕቆብ ወለደች።

19፤ የያዕቆብ ሚስት የራሔል ልጆች የሴፍና ብንደም ናቸው።

20፤ ለየሴፍም በግብፅ ምድር ምናሴና ኤፍሬም ተወለዱለት፤ የሄልዮቱ ከተማ ካህን የጳጥፌራ ልጅ አስናት የወለደቻቸው ናቸው።

21፤ የብንደምም ልጆች፤ ቤላ፤ ቤኬር፤ አስቤል፤ የቤላ ልጆችም፤ ጌራ፤ ናዕማን፤ አኪ፤ ሮስ፤ ማንፌን፤ ሑሬም፤ ጌራም አርድን ወለደ።

22፤ ለያዕቆብ የተወለዱለት የራሔልም ልጆች እነዚህ ናቸው፤ ሁሉም አሥራ አራት ነፍስ ናቸው።

23፤ የዳንም ልጆች፤ ሐሺም።

24፤ የንፍታሌምም ልጆች፤ ያሕጽኤል፣ ጉኒ፣ ዩጽር፣ ሺሊም።

25፤ ላባ ለልጁ ለራሔል የሰጣት የባላ ልጆች እነዚህ ናቸው፤ እነዚህንም ለያዕቆብ ወለደችለት፤ ሁሉም ሰባት ነፍስ ናቸው።

26፤ ከያዕቆብ ጋር ወደ ግብፅ የገቡት ሰዎች ሁሉ ከጉልበቱ የወጡት፣ ከልጆቹ ሚስቶች ሌላ፣ ሁላቸው ስድሳ ስድስት ናቸው።

27፤ በግብፅ ምድር የተወለዱለት የዮሴፍም ልጆች ሁለት ናቸው፤ ወደ ግብፅ የገቡት የያዕቆብ ቤተ ሰዎች ሁሉ ሰባ ናቸው።

28፤ ይሁዳንም በጌሤም እንዲቀበለው በፊቱ ወደ ዮሴፍ ላከ፤ ወደ ጌሤም ምድርም ደረሱ።

29፤ ዮሴፍም ሰረገላውን አዘጋጀ፣ አባቱንም እስራኤልን ሊገናኘው ወደ ጌሤም ወጣ፤ ባየውም ጊዜ በአንገቱ ላይ ወደቀ፣ አቅፎትም ረጅም ጊዜ አለቀ።

30፤ እስራኤልም ዮሴፍን፣ አንተ ገና በሕይወት ሳለህ ፊትህን አይቼአለሁና አሁን ልሙት አለው።

31፤ ዮሴፍም ወንድሞቹንና የአባቱን ቤተ ሰዎች እንዲህ አላቸው። እኔ መጥቼ ለፈርዖን እንዲህ ብዬ እነግረዋለሁ። በከነዓን ምድር የነበሩት ወንድሞቼና የአባቴ ቤተ ሰዎች ወደ እኔ መጥተዋል፤

32፤ እነርሱም በግ የሚጠብቁ ሰዎች ናቸው፣ እንስሳ ያረቡ ነበርና፤ በጎቻቸውንና ላሞቻቸውን ያላቸውንም ሁሉ አመጡ።

33፤ ፈርዖንም ቢጠራችሁ። ተግባራችሁስ ምንድር ነው? ቢላችሁ።

34፤ በግ ጠባቂ ሁሉ ለግብፅ ሰዎች ርዥስ ነውና በጌሤም እንድትቀመጡ እንዲህ በሉት። እኛ ባሪያዎችህ ከብላቴናነታችን ጀምረን እስከ አሁን ድረስ፣ እኛም አባቶቻችንም፣ እንስሳ አርቢዎች ነን።

ባ ቍ@28፤ ጌሤም የሚለውን የግእዝ መጽሐፍ ራምሴ ይለዋል። a

[ምዕራፍ 47](#)

1፤ ዮሴፍም ገባ ለፈርዖንም ነገረው እንዲህ ብሎ። አባቴና ወንድሞቼ በጎቻቸውም ላሞቻቸውም ያላቸውም ሁሉ ከከነዓን ምድር ወጡ፤ እነርሱም እነሆ በጌሤም ምድር ናቸው።

2፤ ከወንድሞቹም አምስት ሰዎችን ወስዶ በፈርዖን ፊት አቆማቸው።

3፤ ፈርዖንም ወንድሞቹን፣ ሥራችሁ ምንድር ነው? አላቸው። እነርሱም ፈርዖንን፣ እኛ ባሪያዎችህ፣ እኛም አባቶቻችንም፣ በግ አርቢዎች ነን አሉት።

4፤ ፈርዖንንም እንዲህ አሉት። በምድር ልንቀመጥ በእንግዲነት መጣን፣ የባርያዎችህ በጎች የሚሰማሩበት ስፍራ የለምና፤ ራብ በከነዓን ምድር እጅግ ጸንቶአልና፤ አሁንም ባሪያዎችህ በጌሤም ምድር እንድንቀመጥ እንለምንሃለን።

5፤ ፈርዖንም ዮሴፍን ተናገረው እንዲህ ብሎ። አባትህና ወንድሞችህ መጥተውልሃል፤

6፤ የግብፅ ምድር በፊትህ ናት፤ በመልካሙ ምድር አባትህንና ወንድሞችህን አኑራቸው፤ በጌሤም ምድር ይኑሩ፤ ከእነርሱም ውስጥ እውቀት ያላቸውን ሰዎች ታውቅ እንደ ሆነ በእንስሶቹ ላይ አለቆች አድርጋቸው።

7፤ ዮሴፍም ያዕቆብን አባቱን አስገብቶ በፈርዖን ፊት አቆመው፤ ያዕቆብም ፈርዖንን ባረከው።

8፤ ፈርዖንም ያዕቆብን። የዕድሜህ ዘመን ስንት ዓመት ነው? አለው።

9፤ ያዕቆብም ለፈርዖን አለው። የእንግዲነቴ ዘመን መቶ ሠላሳ ዓመት ነው፤ የሕይወቴ ዘመናች ጥቂትም ክፉም ሆኑብኝ፣ አባቶቼ በእንግዲነት የተቀመጡበትንም ዘመን አያህሉም።

10፤ ያዕቆብም ፈርዖንን ባረከው ከፈርዖንም ፊት ወጣ።

11፤ ዮሴፍም አባቱንና ወንድሞቹን አናረ፣ ፈርዖን እንዳዘዘም በግብፅ ምድር በተሻለችው በራምሴ ምድር ጉልትን ሰጣቸው።

12፤ ዮሴፍም ለአባቱና ለወንድሞቹ ለአባቱም ቤተ ሰዎች ሁሉ እንደ ልጆቻቸው መጠን እህል ሰጣቸው።

13፤ በምድርም ሁሉ እህል አልነበረም፣ ራብ እጅግ ጸንቶአልና፤ ከራብም የተነሣ የግብፅ ምድርና የከነዓን ምድር ተጎዳ።

14፤ ዮሴፍም ከግብፅ ምድርና ከከነዓን ምድር በእህል ሸመት የተገኘውን ብሩን ሁሉ አከማቸ፤ ዮሴፍም ብሩን ወደ ፈርዖን ቤት አስገባው።

15፤ ብሩም በግብፅ ምድርና በከነዓን ምድር አለቀ፤ የግብፅ ሰዎችም ሁሉ ወደ ዮሴፍ መጡ እንዲህ ሲሉ። እንጂራ ስጠን፤ ስለ ምን በፊትህ እንሞታለን? ብሩ አልቆብናልና።

16፤ ዮሴፍም። ከብቶቻችሁን አምጡልኝ፤ ብር ካለቀባችሁ በከብቶቻችሁ ፋንታ እህል እሰጣችኋለሁ አለ።

17፤ ከብቶቻቸውንም ወደ ዮሴፍ አመጡ፣ ዮሴፍም በፈረሶቻቸው በበጎቻቸውም በላሞቻቸውም በአህዮቻቸውም ፋንታ እህልን ሰጣቸው፤ በዚያች ዓመትም ስለ ከብቶቻቸው ሁሉ ፋንታ እህልን መገባቸው።

18፤ ዓመቱም ተፈጸመ፤ በሁለተኛውም ዓመት ወደ እርሱ መጥተው እንዲህ አሉት። እኛ ከጌታችን አንሰውርም፤ ብሩ በፍጹም አለቀ፣ ከብታችንም ከጌታችን ጋር ነው፤

ከሰውነታችንና ከምድራችን በቀር በጌታችን ፊት አንዳች የቀረ የለም፤

19፤ እኛ በፊት ስለ ምን እንሞታለን? ምድራችን ስለ ምን ትጠፋለች? እኛንም ምድራችንንም በእህል ግዛን፤ እኛም ለፈርዖን ባሪያዎች እንሁን፤ ምድራችንም ለእርሱ ትሁን፤ እኛ እንድንድን እንዳንሞትም ምድራችንም እንዳትጠፋ ዘር ስጠን።

20፤ የሴፍም የግብፅ ምድር ሁሉ ለፈርዖን ገዛ፤ የግብፅ ሰዎች ሁሉ ራብ ስለ ጸናባቸው ርስታቸውን ሸጠዋልና፤ ምድሪቱ ለፈርዖን ሆነች።

21፤ ሕዝቡንም ሁሉ ከግብፅ ዳርቻ አንሥቶ እስከ ሌላው ዳርቻ ድረስ ባሪያዎች አደረጋቸው።

22፤ የካህናትን ምድር ብቻ አልገዛም፤ ካህናቱ ከፈርዖን ዘንድ ድርጎ ያገኙ ነበርና፤ ፈርዖንም የሰጣቸውን ድርጎ ይበሉ ነበር፤ ስለዚህም ምድራቸውን አልሸጡም።

23፤ የሴፍም ሕዝቡን እንዲህ አለ። እነሆ ዛሬ እናንተንና ምድራችሁን ለፈርዖን ገዝቻችኋለሁ፤ ዘር ውሰዱና ምድሪቱን ዝሩ፤

24፤ በመከርም ጊዜ ፍሬውን ከአምስት እጅ አንዱን እጅ ለፈርዖን ሰጡ፤ አራቱም እጅ ለእናንተ ለራሳችሁ፤ ለእርሻው ዘርና ለእናንተ ምግብ፤ ለቤተ ሰዎችሁና ለሕፃናቶቻችሁም ሲሳይ ይሁን።

25፤ እነርሱም። አንተ አዳነሽን፤ በጌታችን ፊት ሞገስን አናግኝ፤ ለፈርዖንም ባሪያዎች እንሆናለን አሉት።

26፤ የሴፍም ለፈርዖን ካልሆነችው ከካህናቱ ምድር በቀር አምስተኛው እጅ ለፈርዖን እንዲሆን በግብፅ ምድር እስከ ዛሬ ድረስ ሕግ አደረጋት።

27፤ እስራኤልም በግብፅ ምድር በጌሄም አገር ተቀመጠ፤ ገዙአትም፤ ረቡ፤ እጅግም በዙ።

28፤ ያዕቆብም በግብፅ ምድር አሥራ ሰባት ዓመት ተቀመጠ፤ የያዕቆብም ሙላው የሕይወቱ ዘመን መቶ አርባ ሰባት ዓመት ነው።

29፤ የእስራኤልም የሞቱ ቀን ቀረበ፤ ልጁን የሴፍንም ጠርቶ እንዲህ አለው። በፊትህ ሞገስን አግኝቼ እንደ ሆንሁ እጅህን ከጭኔ በታች አድርግ፤ በግብፅ ምድርም እንዳትቀብረኝ ምሕረትንና እውነትን አድርግልኝ፤

30፤ ከአባቶቼም ጋር በተኛሁ ጊዜ ከግብፅ ምድር አውጥተህ ትወስደኛለህ፤ በመቃብራቸውም ትቀብረኛለህ። እርሱም። እንደ ቃልህ አደርጋለሁ አለ።

31፤ እርሱም። ማልልኝ አለው። የሴፍም ማለለት፤ እስራኤልም በአልጋው ራስ ላይ ሰገደ።

ምዕራፍ 48

1፤ ከዚህም ነገር በኋላ እንዲህ ሆነ፤ እነሆ አባትህ ታምሞአል ብለው ለዮሴፍ ነገሩት፤ እርሱም ሁለቱን ልጆቹን ምናሴንና ኤፍሬምን ይዞ ሄደ።

2፤ ለያዕቆብም። እነሆ ልጅህ ዮሴፍ መጥቶልሃል ብለው ነገሩት፤ እስራኤልም ተጠነካከረ፤ በአልጋውም ላይ ተቀመጠ።

3፤ ያዕቆብ ዮሴፍን አለው። ሁሉን የሚችል አምላክ በከነዓን ምድር በሎዛ ተገለጠልኝ፤ ባረከኝም

4፤ እንዲህም አለኝ። እነሆ ፍሬያማ አደርግሃለሁ፤ አበዛሃለሁም፤ ለብዙም ሕዝብ ጉባኤ አደርግሃለሁ፤ ይህችንም ምድር ከአንተ በኋላ ለዘላለም ርስት ለዘርህ እሰጣታለሁ።

5፤ አሁንም እኔ ወደ አንተ ከመምጣቴ በፊት በግብፅ ምድር የተወለዱልህ ሁለቱ ልጆችህ ለእኔ ይሁኑ፤ ኤፍሬምና ምናሴ ለእኔ እንደ ሮቤልና እንደ ስምዖን ናቸው።

6፤ ከእነርሱም በኋላ የምትወልዳቸው ልጆች ለአንተ ይሁኑ፤ በርስታቸው በወንድሞቻቸው ስም ይጠሩ።

7፤ እኔም ከመስጴጦምያ በመጣሁ ጊዜ፤ ወደ ኤፍራታ ለመግባት ጥቂት ቀርቶኝ በመንገድ ሳለሁ፤ ራሔል በከነዓን ምድር ሞተችብኝ፤ በዚያም በኤፍራታ መንገድ ላይ፤ እርስዎም ቤተ ልሔም ናት፤ ቀበርኋት።

8፤ እስራኤልም የዮሴፍን ልጆች አይቶ። እነዚህ እነማን ናቸው? አለው።

9፤ የሴፍም ለአባቱ። እግዚአብሔር በዚህ የሰጠኝ ልጆቼ ናቸው አለ። እርሱም። እባርካቸው ዘንድ ወደዚህ አቅርብልኝ አለ።

10፤ የእስራኤልም ዓይኖች ከሽምግልና የተነሣ ከብደው ነበር፤ ማየትም አይችልም ነበር፤ ወደ እርሱም አቀረባቸው፤ ሳማቸውም፤ አቀፋቸውም።

11፤ እስራኤልም የሴፍን። ፊትህን አያለሁ ብዬ አላሰብሁም ነበር፤ እነሆም እግዚአብሔር ዘርህን ደግሞ አሳየኝ አለው።

12፤ የሴፍም ከጉልበቱ ፈቀቅ አደረጋቸው፤ ወደ ምድርም በግምባሩ ሰገደ።

13፤ የሴፍም ሁለቱን ልጆቹን ወሰደ፤ ኤፍሬምንም በቀኙ በእስራኤል ግራ፤ ምናሴንም በግራው በእስራኤል ቀኝ አደረገው፤ ወደ እርሱም አቀረባቸው።

14፤ እስራኤልም ቀኝ እጁን ዘርግቶ በኤፍሬም ራስ ላይ አኖረው፤ እርሱም ታናሽ ነበረ፤ ግራውንም በምናሴ ራስ ላይ አኖረ፤ እጆቹንም አስተላለፈ፤ ምናሴ በኩር ነበርና።

15፤ ያዕቆብም የሴፍን ባረከ እንዲህም አለ። አባቶቼ አብርሃምና ይስሐቅ በፊቱ የሄዱለት እርሱ እግዚአብሔር፤ ከታናሽነቴ ጀምሮ እስከ ዛሬ ድረስ እኔን የመገባኝ እግዚአብሔር፤

16፤ ከክፉ ነገር ሁሉ ያዳነኝ መልአክ፤ እርሱ እነዚህን ብላቴኖች ይባርክ፤ ስሜም የአባቶቹ የአብርሃምና የይስሐቅም ስም በእነርሱ ይጠራ፤ በምድርም መካከል ይብዙ።

17፤ የሴፍም አባቱ ቀኝ እጁን በኤፍሬም ራስ ላይ ጭኖ ባየ ጊዜ አሳዘነው፤ የአባቱንም እጅ በምናሴ ራስ ላይ ይጭነው ዘንድ ከኤፍሬም ራስ ላይ አነሣው።

18፤ የሴፍም አባቱን። አባቱ ሆይ እንዲህ አይደለም፤ በኩሩ ይህ ነውና፤ ቀኝህን በራሱ ላይ አድርግ አለው።

19፤ አባቱም እንቢ አለ እንዲህ ሲል። አወቅሁ ልጄ ሆይ፤ አወቅሁ፤ ይህም ደግሞ ሕዝብ ይሆናል ታላቅም ይሆናል፤ ነገር ግን ታናሽ ወንድሙ ከእርሱ ይበልጣል፤ ዘሩም የአሕዛብ ሙላት ይሆናል።

20፤ በዚያም ቀን እንዲህ ብሎ ባረካቸው። በእናንተ እስራኤል እንዲህ ብሎ ይባርካል። እግዚአብሔር እንደ ኤፍሬምና እንደ ምናሴ ያድርግሁ። ኤፍሬምንም ከምናሴ ፊት አደረገው።

21፤ እስራኤልም የሴፍን። እነሆ እኔ እምታለሁ፤ እግዚአብሔርም ከእናንተ ጋር ይሆናል፤ ወደ አባቶቻችሁም ምድር ይመልሳችኋል፤

22፤ እኔም ከአሞራውያን በሰይፌና በቀስቱ የወሰድሁትን ለአንተ ከወንድሞችህ አንድ እጅ አብልጬ ሰጠህህ አለው። a

ምዕራፍ 49

1፤ ያዕቆብም ልጆቹን ጠርቶ እንዲህ አለ። በኋለኛው ዘመን የሚያገኛችሁን እንድንግራችሁ ተሰብስቡ።

2፤ እናንተ የያዕቆብ ልጆች ተሰብስቡ፤ ስሙም፤ አባታችሁ እስራኤልንም አድምጡ።

3፤ ሮቤል፤ አንተ በኩር ልጄና ኃይሌ፤ የጉብዝናዬም መጀመሪያ ነህ፤ የክብር አለቃና የኃይል አለቃ።

4፤ እንደ ውኃ የምትዋልል ነህ፤ አለቅነት ለአንተ አይሁን፤ ወደ አባትህ መኝታ ወጥተሃልና፤ አረከሰኸውም፤ ወደ አልጋዬም ወጣ።

5፤ ስምዖንና ሌዊ ወንድማማች ናቸው፤ ሰይፍቻቸው የዓመፃ መሣሪያ ናቸው።

6፤ በምክራቸው፤ ነፍሴ፤ አትግባ፤ ከጉባኤአቸውም ጋር፤ ክብራ፤ አትተባበር፤ በቀላጣቸው ሰውን ገድለዋልና፤ በገዛ ፈቃዳቸውም በሬን አስነክሰዋልና።

7፤ ቀላጣቸው ርጉም ይሁን፤ ጽኑ ነበርና፤ ኩርፍታቸውም፤ ብርቱ ነበርና፤ በያዕቆብ እከፋፍላቸዋለሁ፤ በእስራኤልም እበታትናቸዋለሁ።

8፤ ይሁዳ፤ ወንድሞችህ አንተን ያመሰግኑሃል፤ እጅህ በጠላቶችህ ደንደስ ላይ ነው፤ የአባትህ ልጆች በፊትህ ይሰግዳሉ።

9፤ ይሁዳ የአንበሳ ደቦል ነው፤ ልጄ ሆይ፤ ከአደንሀ ወጣህ፤ እንደ አንበሳ አሸመቀ፤ እንደ ሴት አንበሳም አደባ፤ ያስነሣውስ ዘንድ ማን ይችላል?

10፤ በትረ መንግሥት ከይሁዳ አይጠፋም፤ የገዥም ዘንግ ከእግርቹ መካከል፤ ገዥ የሆነው እስኪመጣ ድረስ፤ የአሕዛብ መታዘዝም ለእርሱ ይሆናል።

11፤ ውርንጫውን በወይን ግንድ ያስራል፤ የአህያይቱንም ግልገል በወይን አረግ፤ ልብሱን በወይን ያጥባል፤ መጎናጸፊያውንም በወይን ደም።

12፤ ዓይኑም ከወይን ይቀላል፤ ጥርሱም ከወተት ነጭ ይሆናል።

13፤ ዛብሎን በባሕር ዳር ይቀመጣል፤ እርሱም ለመርከቦች ወደብ ይሆናል፤ ዳርቻውም እስከ ሲዶና ድረስ ነው።

14፤ ይሳኮር አጥንተ ብርቱ አህያ ነው፤ በበጎች ጉረኖም መካከል ያርፋል።

15፤ ዕረፍትም መልካም መሆንዋን አየ፤ ምድሪቱም የለማች መሆንዋን፤ ትከሻውን ለመሸከም ዝቅ አደረገ፤ በሥራም ገበሬ ሆነ።

16፤ ዳን በወገኑ ይፈርዳል፤ ከእስራኤል ነገድ እንደ አንዱ።

17፤ ዳን በገዳና ላይ እንደ እባብ ይሆናል፤ በመንገድም እንደ ቀንዳም እባብ፤ ፈረሱን ከሰኮናው ይክካል፤ ፈረሰኛም ወደ ኋላው ይወድቃል።

18፤ እግዚአብሔር ሆይ፤ መድኃኒትህን እጠብቃለሁ።

19፤ ጋድን ዘማቾች ይዘምቱበታል፤ እርሱ ግን ተከታትሎ ይዘምትባቸዋል።

20፤ የአሴር እንጀራው ወፍራም ነው፤ ለነገሥታቱም ደስ የሚያሰኝ መብልን ይሰጣል።

21፤ ንፍታሌም የተፈታ ሚዳቋ ነው፤ መልካም ቃልን ይሰጣል።

22፤ የሴፍ ትንሹ የፍሬ ዛፍ ነው፤ በምንጭ አጠገብ የሚያፈራ የፍሬ ዛፍ፤ አረጎቹ በቅጥር ላይ ያድጋሉ።

23፤ ቀስተኞች አስቸገሩት፤ ነደፋትም፤ ተቃወሙትም፤

24፤ ነገር ግን ቀስቱ እንደ ጸና ቀረ፤ የእጆቹም ክንድ በያዕቆብ አምላክ እጅ በረታ፤ በዚያው በጠባቂው በእስራኤል ዓምድ፤

25፤ በአባትህ አምላክ እርሱም የሚረዳህ፤ ሁሉንም በሚችል አምላክ እርሱም የሚባርክህ፤ በሰማይ በረከት ከላይ በሚገኝ፤ በጥልቅም በረከት ከታች በሚሠራጭ፤ በጡትና በማሳገጥ በረከት።

26፤ የአባትህ በረከቶች ጽኑዓን ከሆኑ ከተራሮች በረከቶች ይልቅ ኃያላን ናቸው፤ ዘላለማዊያን ከሆኑ ከከረፍቶችም በረከቶች ይልቅ ኃያላን ናቸው፤ እነርሱም በዮሴፍ ራስ ላይ ይሆናሉ። በወንድሞቹ መካከል አለቃ በሆነው ራስ አናት ላይ።

27፤ ብንያም ነጣቂ ተኩላ ነው፤ የበዘበዘውን በጥዋት ይበላል፤ የማረከውንም በማታ ይካፈላል።

28፤ እነዚህም ሁሉ አሥራ ሁለቱ የእስራኤል ነገዶች ናቸው፤ አባታቸው የነገራቸው ይህ ነው፤ ባረካቸውም፤ እያንዳንዳቸውን እንደ በረከታቸው ባረካቸው።

29፤ እንዲህ ብሎም አዘዛቸው። እኔ ወደ ወገኖቼ እሰበሰባለሁ፤ በኬጢያዊ በኤፍሮን እርሻ ላይ ባለችው ዋሻ ከአባቶቼ ጋር ቅበሩኝ፤

30፤ እርስዎም በከነዓን ምድር በመምሬ ፊት ያለች፤ አብርሃም ለመቃብር ርስት ከኬጢያዊ ከኤፍሮን ከእርሻው ጋር የገዛት፤ ባለ ድርብ ክፍል ዋሻ ናት።

31፤ አብርሃምና ሚስቱ ሣራ ከዚያ ተቀበሩ፤ ይስሐቅና ሚስቱ ርብቃ ከዚያ ተቀበሩ፤ ከዚያም እኔ ልያን ቀበርኋት፤

32፤ እርሻውና በእርስዎ ላይ ያለችው ዋሻ ከኬጢ ልጆች የተገዙ ናቸው።

33፤ ያዕቆብም ትእዛዙን ለልጆቹ ተናግሮ በፈጸመ ጊዜ እግሮቹን በአልጋው ላይ ሰብሰቦ ሞተ፤ ወደ ወገኖቹም ተከማቸ።

ምዕራፍ 50

1፤ ዮሴፍም በአባቱ ፊት ወደቀ፤ በእርሱም ላይ አለቀሰ፤ ሳመውም።

2፤ ዮሴፍም ባለመድኃኒቶች አገልጋዮቹ አባቱን በሽቱ ያሹት ዘንድ አዘዘ፤ ባለመድኃኒቶችም እስራኤልን በሽቱ አሹት።

3፤ አርባ ቀንም ፈጸሙለት፤ የሽቱ መደረጊያው ወራት እንደዚሁ ይፈጸማልና፤ የግብፅም ሰዎች ሰባ ቀን አለቀሱለት።

4፤ የልቅሶውም ወራት ባለፈ ጊዜ ዮሴፍ ለፈርዖን ቤተ ሰቦች እንዲህ ብሎ ተናገረ። እኔ በፊታችሁ ሞገስን አግኝቼ እንደ ሆንሁ ለፈርዖን እንዲህ ብላችሁ ንገሩት።

5፤ አባቱ አምሎኛል እንዲህ ሲል። እነሆ እኔ እሞታለሁ፤ በቁፈርሁት መቃብር በከነዓን ምድር ከዚያ ቅበረኝ። አሁንም ወጥቼ አባቱን ልቅበርና ልመለስ።

6፤ ፈርዖንም። ውጣ፤ አባትህንም እንዳማለህ ቅበረው አለው።

7፤ ዮሴፍም አባቱን ሊቀብር ወጣ፤ የፈርዖን ሎላልትም ሁሉ ከእርሱ ጋር ወጡ፤ የቤቱ ሽማግሌዎችም የግብፅ ምድር ሽማግሌዎችም ሁሉ፤

8፤ የዮሴፍም ቤተ ሰቦች ሁሉ ወንድሞቹም የአባቱም ቤተ ሰቦች ወጡ፤ ልጆቻቸውንና በጎቻቸውን ከብቶቻቸውን ብቻ በጌሄም ተዉ።

9፤ ሰረገሎችም ፈረሰኞችም ከእርሱ ጋር ወጡ፤ ሠራዊቱም እጅግ ብዙ ነበረ።

10፤ በዮርዳኖስ ማዶ ወዳለችው ወደ አጣድ አውድማ መጡ፤ እጅግ ታላቅ በሆነ በጽኑ ልቅሶም አለቀሱለት፤ ለአባቱም ሰባት ቀን ልቅሶ አደረገለት።

11፤ በዚያች ምድር የሚኖሩ የከነዓን ሰዎችም በአጣድ አውድማ የሆነውን ልቅሶ ባዩ ጊዜ። ይህ ለግብፅ ሰዎች ታላቅ ልቅሶ ነው አሉ፤ ስለዚህም የዚያን ቦታ ስም አቤል ምጽራይም ብለው ጠሩት፤ እርሱም በዮርዳኖስ ማዶ ነው።

12፤ ልጆቹም እንዳዘዛቸው እንደዚያው አደረጉለት፤

13፤ ልጆቹም ወደ ከነዓን ምድር አንዙት፤ ባለ ሁለት ክፍል በሆነች ዋሻም ቀበሩት፤ እርስዎም በመምሬ ፊት ያለች፤ አብርሃም ለመቃብር ርስት ከኬጢያዊ ከኤፍሮን ከእርሻው ጋር የገዛት ዋሻ ናት።

14፤ ዮሴፍና ወንድሞቹ አባቱንም ሊቀብሩ ከእርሱ ጋር የወጡት ሰዎች ሁሉ አባቱን ከቀበረ በኋላ ወደ ግብፅ ተመለሱ።

15፤ የዮሴፍም ወንድሞች አባታቸው እንደ ሞተ ባዩ ጊዜ እንዲህ አሉ። ምናልባት ዮሴፍ ይጠላን ይሆናል፤ ባደረግንበትም ክፋት ሁሉ ብድራት ይመልስብን ይሆናል።

16፤ ወደ ዮሴፍም መልእክት ላኩ እንዲህም አሉት። አባትህ ገና ሳይሞት እንዲህ ብሎ አዝዞአል።

17፤ ዮሴፍን እንዲህ በሉት። እባክህ የወንድሞችህን በደል ኃጢአታቸውንም ይቅር በል። እነርሱ በአንተ ከፍተውብሃልና፤ አሁንም እባክህ የአባትህ አምላክ ባሪያዎች የበደሉህን ይቅር በል።

18፤ ዮሴፍም ይህን ሲሉት አለቀሰ። ወንድሞቹ ደግሞ መጡ በፊቱም ሰግደው። እነሆ እኛ ለአንተ ባሪያዎችህ ነን አሉት።

19፤ ዮሴፍም አላቸው። አትፍሩ፤ እኔ በእግዚአብሔር ፋንታ ነኝን?

20፤ እናንተ ክፉ ነገርን አሰባችሁብኝ፤ እግዚአብሔር ግን ዛሬ እንደ ሆነው ብዙ ሕዝብ እንዲድን ለማድረግ ለመልካም አሰበው።

21፤ አሁንም አትፍሩ፤ እኔ እናንተንና ልጆቻችሁን እመግባችኋለሁ። አጽናናቸውም ደስ አሰኛቸውም።

22፤ ዮሴፍም በግብፅ ተቀመጠ፤ እርሱና የአባቱም ቤተ ሰብ፤ ዮሴፍም መቶ አሥር ዓመት ኖረ።

23፤ ዮሴፍም የኤፍሬምን ልጆች እስከ ሦስት ትውልድ አየ፤ የምናሴ ልጅ የማኪር ልጆችም በዮሴፍ ጭን ላይ ተወለዱ።

24፤ የሴፍም ወንድሞቹን አለ። እኔ እሞታለሁ፤ እግዚአብሔርም መጎብኘትን ይጎበኛችኋል፤ ከዚህችም ምድር ያወጣችኋል፤ ለአብርሃምና ለይስሐቅ ለያዕቆብም ወደ ማለላቸው ምድር ያደርሳችኋል።

25፤ የሴፍም የእስራኤልን ልጆች። እግዚአብሔር ሲያሰባችሁ አጥንቱን ከዚህ አንጎሥታችሁ ከእናንተ ጋር ውሰዱ ብሎ አማላቸው።

26፤ የሴፍም በመቶ አሥር ዓመት ዕድሜው ሞተ፤ በሽቱም አሹት፤ በግብፅ ምድር በሣጥን ውስጥ አኖሩት።

ኦሪት ዘጸአት (Exodus)

ምዕራፍ 1

1፤ ከያዕቆብ ጋር ወደ ግብፅ የገቡት የእስራኤል ልጆች ስሞች እነዚህ ናቸው፤ ሰው ሁሉ ከቤተ ሰቡ ጋር ገባ።

2፤ ሮቤል፤

3፤ ስምዖን፤ ሌዊ፤ ይሁዳ፤ ይሳከር፤ ዛብሎን፤

4፤ ብንያም፤ ዳን፤ ንፍታሊም፤ ጋድ፤ አሴር።

5፤ ከያዕቆብ ጉልበት የወጡት ሰዎች ሁሉ ሰባ ነፍሶች ነበሩ፤ የሴፍም አስቀድሞ በግብፅ ነበረ።

6፤ የሴፍም ሞተ፤ ወንድሞቹም፤ ያም ትውልድ ሁሉ።

7፤ የእስራኤልም ልጆች አፈሩ፤ እጅግም በዙ፤ ተባዙም፤ እጅግም ጸኑ፤ ምድሪቱም በእነርሱ ሞላች።

8፤ በግብፅም የሴፍን ያላወቀ አዲስ ንጉሥ ተነሣ።

9፤ እርሱም ሕዝቡን፤ እነሆ፤ የእስራኤል ልጆች ሕዝብ ከእኛ ይልቅ በዝተዋል በርትተውማል፤

10፤ እንዳይበዙ፤ ስልፍም በተነሳብን ጊዜ ጠላቶቻችንን አግዘው እንዳይወጉን ከምድሪቱም እንዳይወጡ፤ ኑ እንጠብባቸው አለ።

11፤ በብርቱ ሥራም ያስጨንቁአቸው ዘንድ ግብር አስገባሪዎችን ሾመባቸው፤ ለፈርዖንም ፊቶምንና ራምሴን ጸኑ ከተሞች አድርገው ሠሩ።

12፤ ነገር ግን እንዳስጨንቁአቸው መጠን እንዲሁ በዙ፤ እጅግም ጸኑ፤ ከእስራኤልም ልጆች የተነሣ ተጸይፈዋቸው ነበር።

13፤ ግብፃውያንም የእስራኤልን ልጆች በመከራ ገዙአቸው።

14፤ በጸኑ ሥራ፤ በጭቃ፤ በጡብም በእርሻም ሥራ ሁሉ፤ በመከራም በሚያሠሩአቸው ሥራ ሁሉ፤ ሕይወታቸውን ያስመርሩአቸው ነበር።

15፤ የግብፅም ንጉሥ አንዲቱ ሲፓራ ሁለተኛይቱም ፉሐ የሚባሉትን የዕብራውያንን አዋላጆች እንዲሁ ብሎ ተናገረ።

16፤ እናንተ የዕብራውያንን ሴቶች ስታዋልዱ፤ ለመውለድ እንደደረሱ ባያችሁ ጊዜ፤ ወንድ ቢሆን ግደሉት፤ ሴት ብትሆን ግን በሕይወት ትኑር።

17፤ አዋላጆች ግን እግዚአብሔርን ፈሩ፤ የግብፅ ንጉሥም እንዳዘዛቸው አላደረጉም፤ ወንዶቹን ሕፃናትንም አዳኑአቸው።

18፤ የግብፅም ንጉሥ አዋላጆችን ጠርቶ። ለምን እንዲህ አደረጋችሁ? ወንዶቹን ሕፃናትንስ ለምን አዳናችሁ? አላቸው።

19፤ አዋላጆቹም ፈርዖንን። የዕብራውያን ሴቶች እንደ ግብፅ ሴቶች ስላልሆኑ፤ እነርሱ ጠንካሮች ናቸውና አዋላጆች ሳይገቡ ስለሚወልዱ ነው አሉት።

20፤ እግዚአብሔርም ለአዋላጆች መልካም አደረገላቸው፤ ሕዝቡም በዛ፤ እጅግም ጸና።

21፤ እንዲህም ሆነ፤ አዋላጆች እግዚአብሔርን ስለ ፈሩ ቤቶችን አደረገላቸው።

22፤ ፈርዖንም። የሚወለደውን ወንድ ልጅ ሁሉ ወደ ወንዝ ጣሉት፤ ሴትን ልጅ ሁሉ ግን በሕይወት አድኑአት ብሎ ሕዝቡን ሁሉ አዘዘ።

ምዕራፍ 2

1፤ ከሌዊ ወገንም አንድ ሰው ሄዶ የሌዊን ልጅ አገባ።

2፤ ሴቲቱም ፀነሰች፤ ወንድ ልጅም ወለደች፤ መልካምም እንደሆነ ባየች ጊዜ ሦስት ወር ሸሸገችው።

3፤ ደግሞም ልትሸሸገው ባልቻለች ጊዜ፤ የደንገል ሣጥን ለእርሱ ወስዳ ዝፍትና ቅጥራን ለቀለቀቸው፤ ሕፃኑንም አኖረችበት፤ በወንዝም ዳር ባለ በቁጠማ ውስጥ አስቀመጠችው።

4፤ እኅቱም የሚደረግበትን ታውቅ ዘንድ በሩቅ ቆማ ትጎበኘው ነበር።

5፤ የፈርዖንም ልጅ ልትታጠብ ወደ ወንዝ ወረደች፤ ደንገጥሮችም በወንዝ ዳር ይሄዱ ነበር፤ ሣጥኑንም በቁጠማ ውስጥ አየች፤ ደንገጥርዋንም ልካ አስመጣችው።

6፤ በከፈተችውም ጊዜ ሕፃኑን አየች፤ እነሆም ሕፃኑ ያለቅስ ነበር፤ አዘነችለትም። ይህ ከዕብራውያን ልጆች አንድ ነው አለች።

7፤ እኅቱም ለፈርዖን ልጅ። ሕፃኑን ታጠባልሽ ዘንድ ሄጄ የምታጠባ ሴት ከዕብራውያን ሴቶች ልጥራልሽን? አለቻት።

8፤ የፈርዖንም ልጅ። ሄጄ አለቻት፤ ብላቴናይቱም ሄዳ የሕፃኑን እናት ጠራች።

9፤ የፈርዖንም ልጅ። ይህን ሕፃን ወስደሽ አጥቢልኝ፤ ዋጋሽንም እሰጥሻለሁ አለቻት። ሴቲቱም ሕፃኑን ወስዳ አጠባቸው።

10፤ ሕፃኑም አደገ፤ ወደ ፈርዖንም ልጅ ዘንድ አመጣችው፤ ለእርሱም ልጅ ሆነላት። እኔ ከውኃ አውጥቼዋለሁና ስትልም ስሙን ሙሴ ብላ ጠራችው።

11፤ በዚያም ወራት እንዲህ ሆነ፤ ሙሴ ኅበዝ በሆነ ጊዜ ወደ ወንድሞቹ ወጣ፤ የሥራቸውንም መከራ ተመለከተ፤ የግብፅም ሰው የወንድሞቹን የዕብራውያንን ሰው ሲመታ አየ።

12፤ ወዲህና ወዲያም ተመለከተ፤ ማንንም አላየም፤ ግብፃውያንም ገደለ፤ በአሸዋም ውስጥ ሸሸገው።

13፤ በሁለተኛውም ቀን ወጣ፤ ሁለቱም የዕብራውያን ሰዎች ሲጣሉ አየ፤ በዳዩንም። ለምን ባልንጀራህን ትመታዋለህ? አለው።

14፤ ያም። በእኛ ላይ አንተን አለቃ ወይስ ዳኛ ማን አደረገህ? ወይስ ግብፃውያን እንደ ገደልኸው ልትገድለኝ ትሻለህን? አለው። ሙሴም። በእውነት ይህ ነገር ታውቆአል ብሎ ፈራ።

15፤ ፈርዖንም ይህን ነገር በሰማ ጊዜ ሙሴን ሊገደለው ፈለገ። ሙሴ ግን ከፈርዖን ፊት ከብለለ፤ በምድያምም ምድር ተቀመጠ፤ በውኃም ጉድጓድ አጠገብ ፀረፈ።

16፤ ለምድያምም ካህን ሰባት ሴቶች ልጆች ነበሩት፤ እነርሱም መጥተው ውኃ ቀዱ፤ የአባታቸውንም በጎች ሊያጠጡ የውኃውን ገንዳ ሞሉ።

17፤ እረኞችም መጥተው ገፉአቸው፤ ሙሴ ግን ተነሥቶ ረዳቸው፤ በጎቻቸውንም አጠጣላቸው።

18፤ ወደ አባታቸው ወደ ራጉኤልም በመጡ ጊዜ። ስለ ምን ዛሬ ፈጥናችሁ መጣችሁ? አላቸው።

19፤ እነርሱም። አንድ የግብፅ ሰው ከእረኞች እጅ አዳነን፤ ደግሞም ቀዳልን፤ በጎቻችንንም አጠጣ አሉ።

20፤ ልጆቹንም። እርሱ ወዴት ነው? ለምንስ ያንን ሰው ተዋችሁት? ጥሩት እንጀራም ይብላ አላቸው።

21፤ ሙሴም ከዚያ ሰው ጋር ሊቀመጥ ወደደ፤ ልጁንም ሲጋራን ለሙሴ ማረከት ትሆነው ዘንድ ሰጠው።

22፤ ወንድ ልጅም ወለደች። በሌላ ምድር መጻተኛ ነኝ ሲል ስሙን ጌርሳም ብሎ ጠራው።

23፤ ከዚያም ከብዙ ቀን በኋላ እንዲህ ሆነ፤ የግብፅ ንጉሥ ሞተ፤ የእስራኤልም ልጆች ከባርነት የተነሣ አለቀሱ፤ ጮኹም፤ ስለ ባርነታቸውም ጮኹታቸው ወደ እግዚአብሔር ወጣ።

24፤ እግዚአብሔርም የለቅሶአቸውን ድምፅ ሰማ፤ እግዚአብሔርም ከአብርሃምና ከይስሐቅ ከያዕቆብም ጋር ያደረገውን ቃል ኪዳን አሰበ።

25፤ እግዚአብሔርም የእስራኤልን ልጆች አየ፤ እግዚአብሔርም በእነርሱ ያለውን ነገር አወቀ።

ምዕራፍ 3

1፤ ሙሴም የዮቶርን የአማቱን የምድያምን ካህን በጎች ይጠብቅ ነበር፤ ወደ ምድረ በዳ ዳርቻም በጎቹን ነዳ፤ ወደ እግዚአብሔርም ተራራ ወደ ኮራብ መጣ።

2፤ የእግዚአብሔርም መልአክ በእሳት ነበልባል በእሾህ ቊጥቋጦ መካከል ታየው፤ እነሆም ቊጥቋጦው በእሳት ሲነድድ ቊጥቋጦውም ሳይቃጠል አየ።

3፤ ሙሴም። ልሂድና ቊጥቋጦው ስለ ምን አልተቃጠለም ይህን ታላቅ ራእይ ልይ አለ።

4፤ እግዚአብሔር እርሱ ይመለከት ዘንድ እንደ መጣ ባየ ጊዜ እግዚአብሔር ከቊጥቋጦው ውስጥ እርሱን ጠርቶ። ሙሴ፤ ሙሴ ሆይ አለ።

5፤ እርሱም። እነሆኝ አለ። ወደዚህ አትቅረብ፤ አንተ የቆምህባት ስፍራ የተቀደሰች መሬት ናትና ጫማህን ከእግርህ አውጣ አለው።

6፤ ደግሞም። እኔ የአባትህ አምላክ፤ የአብርሃም አምላክ የይስሐቅም አምላክ የያዕቆብም አምላክ ነኝ አለው። ሙሴም ወደ እግዚአብሔር ያይ ዘንድ ፈርቶአልና ፊቱን ሸፈነ።

7፤ እግዚአብሔርም አለ። በግብፅ ያለውን የሕዝቤን መከራ በእውነት አየሁ፤ ከአስገባሪዎቻቸውም የተነሣ ጩኸታቸውን ሰማሁ፤ ሥቃያቸውንም አውቄአለሁ፤

8፤ ከግብፃውያንም እጅ አድናቸው ዘንድ፤ ከዚያችም አገር ወተትና ማር ወደምታፈስሰው አገር ወደ ሰፊይቱና ወደ መልካሚቱ አገር ወደ ከነዓናውያንም ወደ ኬጢያውያንም ወደ አሞራውያንም ወደ ፊርዛውያንም ወደ ኤዊያውያንም ወደ ኢያቡሳውያንም ስፍራ አወጣቸው ዘንድ ወረድሁ።

9፤ አሁንም እነሆ የእስራኤል ልጆች ጩኸት ወደ እኔ ወጣ፤ ግብፃውያንም የሚያደርጉባቸውን ግፍ ደግሞ አየሁ።

10፤ አሁንም ና፤ ሕዝቤን የእስራኤልን ልጆች ከግብፅ ታወጣ ዘንድ ወደ ፈርዖን እልክሃለሁ።

11፤ ሙሴም እግዚአብሔርን። ወደ ፈርዖን የምሄድ የእስራኤልንም ልጆች ከግብፅ የማወጣ እኔ ማን ነኝ? አለው።

12፤ እርሱም። በእውነት እኔ ከአንተ ጋር እሆናለሁ፤ እኔም እንደ ላክሁህ ምልክትህ ይህ ነው፤ ሕዝቡን ከግብፅ ባወጣህ ጊዜ በዚህ ተራራ ላይ ለእግዚአብሔር ትገዛላችሁ አለ።

13፤ ሙሴም እግዚአብሔርን። እነሆ፤ እኔ ወደ እስራኤል ልጆች በመጣሁ ጊዜ። የአባቶቻችሁ አምላክ ወደ እናንተ

ላከኝ ባልሁም ጊዜ። ስሙስ ማን ነው? ባለኝ ጊዜ፤ ምን እላቸዋለሁ? አለው።

14፤ እግዚአብሔርም ሙሴን። <<ያለና የሚኖር>> እኔ ነኝ አለው፤ እንዲህ ለእስራኤል ልጆች። <<ያለና የሚኖር>> ወደ እናንተ ላከኝ ትላለህ አለው።

15፤ እግዚአብሔርም ደግሞ ሙሴን አለው። ለእስራኤል ልጆች እንዲህ ትላለህ። የአባቶቻችሁ አምላክ፤ የአብርሃም አምላክ የይስሐቅም አምላክ የያዕቆብም አምላክ እግዚአብሔር ወደ እናንተ ላከኝ፤ ይህ ለዘላለሙ ስሜ ነው፤ እስከ ልጅ ልጅ ድረስም መታሰቢያዬ ይህ ነው።

16፤ ሂድ የእስራኤልንም ሽማግሌዎች ሰብስብ። እግዚአብሔር የአባቶቻችሁ አምላክ የአብርሃም የይስሐቅም የያዕቆብም አምላክ። መጎብኘትን ጎብኘኋችሁ፤ በግብፅም የሚደረግባችሁን አየሁ፤

17፤ ከግብፅም መከራ ወደ ከነዓናውያን ወደ ኬጢያውያንም ወደ አሞራውያንም ወደ ፊርዛውያንም ወደ ኤዊያውያንም ወደ ያቡሳውያንም አገር ወተትና ማር ወደምታፈስስ አገር አወጣችኋለሁ አልሁ ብሎ ተገለጠልኝ በላቸው።

18፤ እነርሱም ቃልህን ይሰማሉ፤ አንተና የእስራኤል ሽማግሌዎች ወደ ግብፅ ጉጉሥ ትገባላችሁ። የዕብራውያን አምላክ እግዚአብሔር ተገለጠልን፤ አሁንም ለአምላካችን ለእግዚአብሔር እንወዋ ዘንድ የሦስት ቀን መንገድ በምድረ በዳ እንሂድ ትሉታላችሁ።

19፤ ነገር ግን በጽኑ እጅ ካልሆነ በቀር ትሄዱ ዘንድ የግብፅ ጉጉሥ እንደማይፈቅድላችሁ እኔ አውቃለሁ።

20፤ እኔም እጅን እዘረጋለሁ፤ በማደርግባቸውም ተአምራቴ ሁሉ ግብፅን እመታለሁ፤ ከዚያም በኋላ ይለቅቃችኋል።

21፤ በግብፃውያንም ፊት ለዚህ ሕዝብ ሞገስን እሰጣለሁ፤ እንዲህም ይሆናል፤ በሄዳችሁ ጊዜ ባዶ እጃችሁን አትሄዱም፤

22፤ ነገር ግን እያንዳንዳቱ ሴት ከጎረቤትዋ በቤትዋም ካለችው ሴት የብር ዕቃ የወርቅ እቃ ልብስም ትለምናለች፤ በወንዶችና በሴቶች ልጆቻችሁ ላይ ታደርጉታላችሁ፤ ግብፃውያንንም ትበዘብዛላችሁ።

ምዕራፍ 4

1፤ ሙሴም መለሰ። እነሆ አያምኑኝም ቃሉንም አይሰሙም። እግዚአብሔር ከቶ አልተገለጠልሁም ይሉኛል አለ።

2፤ እግዚአብሔርም። ይህች በእጅህ ያለችው ምንድር ናት? አለው። እርሱም። በትር ናት አለ።

3፤ ወደ መሬት ጣላት አለው፤ እርሱም በመሬት ጣላት፤ እባብም ሆነች፤ ሙሴም ከእርሷ ሸሸ።

4፤5፤ እግዚአብሔርም ሙሴን። የአባቶቻቸው አምላክ፤ የአብርሃም አምላክ የይስሐቅም አምላክ የያዕቆብም አምላክ፤ እግዚአብሔር እንደ ተገለጠልህ እንዲያምኑ እጅህን ዘርግተህ

ጅራትዋን ያዘ አለው። እጁንም ዘርግቶ ያዛት በእጁም ውስጥ በትር ሆነች።

6፤ እግዚአብሔርም ደግሞ። እጅህን ወደ ብብትህ አግባ አለው። እጁንም ወደ ብብቱ አገባት፤ ባወጣትም ጊዜ እነሆ፤ እጁ እንደ በረዶ ለምጽ ሆነች።

7፤ እርሱም። እጅህን ወደ ብብትህ መልስ አለው። እጁንም ወደ ብብቱ መለሳት፤ ከብብቱም ባወጣት ጊዜ እነሆ ተመልሳ ገላውን መሰለች።

8፤ ደግሞም አለው። እንዲህም ይሆናል፤ ባያምኑህ የፊተኛይቱንም ምልክት ነገር ባይሰሙ፤ የሁለተኛይቱን ምልክት ነገር ያምናሉ።

9፤ እንዲህም ይሆናል፤ እነዚህን ሁለት ምልክቶች ባያምኑ ቃልህንም ባይሰሙ፤ ከወንዙ ውኃን ውሰድ፤ በደረቁም መሬት ላይ አፍስሰው፤ ከወንዙም የወሰድኸው ውኃ በደረቁ መሬት ላይ ደም ይሆናል።

10፤ ሙሴም እግዚአብሔርን። ጌታ ሆይ፤ እኔ አፊ ከጌታ ላይ ምላሴም ጸያፍ የሆነ ሰው ነኝ፤ ትናንት ከትናንት ወዲያ ባረያህንም ከተናገርኸኝ ጆምሮ አፈ ትብ ሰው አይደለሁም።

11፤ እግዚአብሔርም። የሰውን አፍ የፈጠረ ማን ነው? ዲዳስ ደንቆሮስ የሚያይስ ዕውርስ ያደረገ ማን ነው? እኔ እግዚአብሔር አይደለሁምን?

12፤ እንግዲህ አሁን ሂድ፤ እኔም ከአፍህ ጋር እሆናለሁ፤ የምትናገረውንም አስተምርሃለሁ አለው።

13፤ እርሱም። ጌታ ሆይ፤ በምትልከው ሰው እጅ ትልክ ዘንድ እለምንሃለሁ አለ።

14፤ የእግዚአብሔርም ቁጣ በሙሴ ላይ ነደደ እንዲህም አለ። ሴዋዊው ወንድምህ አሮን አለ አይደለምን? እርሱ ደሀና እንዲናገር አውቃለሁ፤ እነሆም ደግሞ ሊገናኝህ ይመጣል፤ ባየህም ጊዜ በልቡ ደስ ይለዋል።

15፤ አንተም ትናገረዋለህ ቃሉንም በአፉ ታደርገዋለህ፤ እኔ ከአፍህና ከአፉ ጋር እሆናለሁ፤ የምታደርጉትንም አስተምራችኋለሁ።

16፤ እርሱ ስለ አንተ ከሕዝቡ ጋር ይናገራል፤ እንዲህም ይሆናል፤ እርሱ አፍ ይሆንልሃል አንተም በእግዚአብሔር ፋንታ ትሆንለታለህ።

17፤ ይህችንም ተአምራት የምታደርግባትን በትር በእጅህ ይዘሃት ሂድ።

18፤ ሙሴም ሂድ፤ ወደ አማቱ ወደ ዮቶር ተመለሰ። እስከ ዛሬ በሕይወት እንዳሉ አይ ዘንድ ተመልሼ ወደ ግብፅ ወደ ወንድሞቼ ልሂድ አለው። ዮቶርም ሙሴን። በሰላም ሂድ አለው።

19፤ እግዚአብሔርም ሙሴን በምድያም። ነፍስህን የሚሹአት ሰዎች ሁሉ ሞተዋልና ተመልሰህ ወደ ግብፅ ሂድ አለው።

20፤ ሙሴም ሚስቱንና ልጆቹን ወሰደ፤ በአሁያ ላይም አስቀመጣቸው፤ ወደ ግብፅም አገር ተመለሰ፤ ሙሴም የእግዚአብሔርን በትር ይዞ ሄደ።

21፤ እግዚአብሔርም ሙሴን አለው። ወደ ግብፅ ስትመለስ በእጅህ ያደረግሁትን ተአምራት ሁሉ በፈርዖን ፊት ታደርገው ዘንድ ተመልከት፤ እኔ ግን ልቡን አጸናዋለሁ፤ ሕዝቡንም አይለቅቅም።

22፤ ፈርዖንንም። እግዚአብሔር እንዲህ ይላል።

23፤ እስራኤል የበኩር ልጅ ነው፤ ይገዛልኝ ዘንድ ልጄን ልቀቅ አልሁህ፤ አንተም ትለቅቀው ዘንድ እንቢ አልህ፤ እነሆ እኔ የበኩር ልጅህን እገድላለሁ ትለዋለህ።

24፤ እንዲህም ሆነ፤ በመንገድ ላይ ባደረሰት ስፍራ እግዚአብሔር ተገናኘው፤ ሊገድለውም ፈለገ።

25፤ ሲጋራም ሚስቱ ባልጩት ወሰደች፤ የልጅዋንም ሸለፈት ገረዘች፤ ወደ እግሩም ጣለችው። አንተ ለእኔ የደም ሙሽራ ነህ አለች።

26፤ ከእርሱም ፈቀቅ አለ። የዚያን ጊዜ። ስለ ግርዛቱ አንተ የደም ሙሽራ ነህ አለች።

27፤ እግዚአብሔርም አሮንን። ሄደህ በምድረ በዳ ሙሴን ተገናኘው አለው፤ ሄደም በእግዚአብሔር ተራራ ተገናኘው፤ ሳመውም።

28፤ ሙሴም እግዚአብሔር በእርሱ ዘንድ የላከውን ቃል ሁሉ ያዘዘውንም ተአምራት ሁሉ ለአሮን ተናገረው።

29፤ ሙሴና አሮንም ሄዱ የእስራኤልንም ልጆች ሽማግሌዎች ሁሉ ሰበሰቡ።

30፤ አሮንም እግዚአብሔር ለሙሴ የነገረውን ቃል ሁሉ ተናገረ፤ ተአምራቱንም በሕዝቡ ፊት አደረገ።

31፤ ሕዝቡም አመኑ፤ እግዚአብሔርም የእስራኤልን ልጆች እንደ ጎብኘ ጭንቀታቸውንም እንዳየ በሰሙ ጊዜ፤ አጎነበሱ ሰገዱም።

ምዕራፍ 5

1፤ ከዚህም በኋላ ሙሴና አሮን መጥተው ፈርዖንን እንዲህ አሉት። የእስራኤል አምላክ እግዚአብሔር እንዲህ ይላል። በምድረ በዳ በዓል ያደርግልኝ ዘንድ ሕዝቤን ልቀቅ።

2፤ ፈርዖንንም። ቃሉን እሰማ ዘንድ እስራኤልንስ እለቅቅ ዘንድ እግዚአብሔር ማን ነው? እግዚአብሔርን አላውቅም፤ እስራኤልንም ደግሞ አልለቅቅም አለ።

3፤ እነርሱም። የዕብራውያን አምላክ ተገናኘን፤ ቸነፈር ወይም ሰይፍ እንዳይጥልብን የሦስት ቀን መንገድ በምድረ በዳ እንድንሄድ፤ ለአምላካችን ለእግዚአብሔር እንድንሠዋ እንለምንሃለን አሉት።

4፤ የግብፅ ንጉሥም። አንተ ሙሴ አንተም አሮን፤ ሕዝቡን ለምን ሥራቸውን ታስተዋላችሁ? ወደ ተግባራችሁ ሂዱ አላቸው።

5፤ ፈርዖንንም። እነሆ የምድሩ ሕዝብ አሁን በዝቶአል፤ እናንተም ሥራቸውን ታስፈቱአቸዋላችሁ አለ።

6፤ ፈርዖንንም በዚያን ቀን የሕዝቡን አስገባሪዎች ሹማምቶቹንም እንዲህ ሲል አዘዘ።

7፤ እንደ ወትሮው ለጡብ ሥራ ደግሞ ገለባ ለሕዝቡ አትስጡ፤ ነገር ግን እነርሱ ሄደው ገለባ ይሰብስቡ።

8፤ ቀድሞ ያደርጉት የነበረውን የጡብ ቍጥር በእነርሱ ላይ አድርጉት፤ ምንም ከእርሱ አታጉድሉ፤ ሥራ ሰልገተዋልና ስለዚህ። ለአምላካችን እንድንሰዋ እንሂድ እያሉ ይጮኻሉ።

9፤ እርሱንም ያደርጉ ዘንድ በሰዎች ላይ ሥራው ይክበድባቸው፤ ከንቱ ቃልም አያስቡ።

10፤ የሕዝቡም አስገባሪዎች ሹማምቶቹም ወጡ፤ ሕዝቡንም። ፈርዖን እንዲህ ይላል። ገለባ አልሰጣችሁም።

11፤ እናንተ ሂዱ፤ ከምታገኙበትም ስፍራ ገለባ ሰብስቡ፤ ከሥራችሁ ግን ምንም አይጎድልም አሉአቸው።

12፤ ሕዝቡም ስለ ገለባ እብቅ ሊሰበስቡ በግብፅ ምድር ሁሉ ተበተኑ።

13፤ አስገባሪዎቹም። ገለባ ትቀበሉበት እንደ ነበረ ጊዜ የቀን ሥራችሁን ጨርሱ እያሉ አስቸኩሉአቸው።

14፤ የፈርዖንም አስገባሪዎች። ቀድሞ ታደርጉ እንደ ነበራችሁ ትናንትናና ዛሬ የተቆጠረውን ጡብ ስለ ምን አትጨርሱም? እያሉ በእስራኤል ልጆች ላይ የተሾሙትን አለቆቹን ገረፉ።

15፤ የእስራኤል ልጆች አለቆችም ወደ ፈርዖን መጡ። ለምን በባሪያዎችህ እንዲህ ታደርጋለህ?

16፤ ገለባ አይሰጡንም፤ የጡቡንም ሥራ እንድንሠራ ያዝዙናል፤ እነሆም ባሪያዎችህን ይገርፉናል፤ ግድፈቱ ግን በአንተ ሕዝብ ላይ ነው ብለው ጮኹ።

17፤ እርሱ ግን። ሰልገተችኋል፤ ሰልገተችኋል፤ ስለዚህም። እንሂድ ለእግዚአብሔርም እንሠዋ ትላላችሁ።

18፤ አሁንም ሂዱ፤ ሥራ፤ ገለባ አይሰጡአችሁም፤ የጡቡን ቍጥር ግን ታመጣላችሁ አላቸው።

19፤ የእስራኤልም ልጆች አለቆች። ዕለት ዕለት ከምትሰሩት ከጡቡ ቍጥር ምንም አታጉድሉ ባሉአቸው ጊዜ ነገሩ እንደ ከፋባቸው አዩ።

20፤ ከፈርዖንም ዘንድ ሲወጡ ሙሴንና አሮንን በፊታቸው ቆመው ተገናኙአቸው።

21፤ እነርሱም። በፈርዖንና በባሪያዎቹ ፊት ሽታችንን አግምታችሁታልና፤ ይገድሉንም ዘንድ ሰይፍን በእጃቸው ሰጥታችኋቸዋልና እግዚአብሔር ይመልከታችሁ ይፍረድባችሁም አሉአቸው።

22፤ ሙሴም ወደ እግዚአብሔር ተመለሰና። ጌታ ሆይ፤ ስለ ምን ይህን ሕዝብ አስከፋህ? ስለ ምን ሳክኸኝ?

23፤ በስምህ እናገር ዘንድ ወደ ፈርዖን ከገባሁ ወዲህ፤ ይህን ሕዝብ አስከፍቶታልና፤ አንተም ሕዝብህን ከቶ አላዳንኸውም አለ።

ምዕራፍ 6

1፤ እግዚአብሔርም ሙሴን አለው። በጸናች እጅ ይለቅቃችኋልና፤ በጸናችም እጅ ከምድሩ አስወጥቶ ይሰድዳቸዋልና አሁን በፈርዖን የማደርገውን ታያለህ።

2፤ እግዚአብሔርም ሙሴን ተናገረው አለውም። እኔ እግዚአብሔር ነኝ፤

3፤ ለአብርሃምም ለይስሐቅም ለያዕቆብም ሁሉን እንደሚችል አምላክ ተገለጥሁ፤ ነገር ግን ስሜ እግዚአብሔር አልታወቀላቸውም ነበር።

4፤ የተሰደዱባትንም ምድር፤ የእንግድነታቸውን የከነዓንን ምድር፤ እሰጣቸው ዘንድ ከእነርሱ ጋር ቃል ኪዳኔን አቆምሁ።

5፤ ደግሞ እኔ ግብፃውያን የገዙአቸውን የእስራኤልን ልጆች ልቅሶ ሰማሁ፤ ቃል ኪዳኔንም አሰብሁ።

6፤ ስለዚህም ለእስራኤል ልጆች እንዲህ በላቸው። እኔ እግዚአብሔር ነኝ፤ ከግብፃውያንም ባርነት አወጣችኋለሁ፤ ከተገዥነታቸውም አድናችኋለሁ፤ በተዘረጋ ክንድ በታላቅ ፍርድም እታደጋችኋለሁ።

7፤ ለእኔም ሕዝብ እንድትሆኑ እቀበላችኋለሁ፤ አምላክም እሆናችኋለሁ፤ እኔም ከግብፃውያን ባርነት ያወጣችሁ እግዚአብሔር አምላካችሁ እንደሆንሁ ታውቃላችሁ።

8፤ ለአብርሃምና ለይስሐቅ ለያዕቆብም እሰጣት ዘንድ ወደ ማልሁባት ምድር አገባችኋለሁ፤ እርስዎንም ርስት አድርጌ እሰጣችኋለሁ፤ እኔ እግዚአብሔር ነኝ።

9፤ ሙሴም ይህን ለእስራኤል ልጆች ተናገረ፤ እነርሱ ግን ከሰውነታቸው መጨነቅ ከከባዱም ሥራ የተነሣ ቃሉን አልሰሙትም።

10፤ እግዚአብሔርም ሙሴን እንዲህ ብሎ ተናገረው።

11፤ ግባ፤ የእስራኤልንም ልጆች ከአገሩ ይለቅቅ ዘንድ ለግብፅ ንጉሥ ለፈርዖን ንገር።

12፤ ሙሴም በእግዚአብሔር ፊት። እነሆ የእስራኤል ልጆች አልሰሙኝም፤ እንዴትስ ፈርዖን ይሰማኛል? ይልቁንም እኔ ከንፈረ ቈላፍ ነኝ ብሎ ተናገረ።

13፤ እግዚአብሔርም ሙሴንና አሮንን ተናገራቸው፤ የግብፅ ንጉሥ ፈርዖንም የእስራኤልን ልጆች ከግብፅ እንዲያወጣቸው ይነግሩት ዘንድ አዘዛቸው።

14፤ የአባታቸውም ቤት አለቆች እነዚህ ናቸው። የእስራኤል የበኩር ልጅ የሮቤል ልጆች፤ ሄኖሳ፤ ፈሌስ፤ አስሮን፤ ከርሚ፤ እነዚህ የሮቤል ወገኖች ናቸው።

15፤ የስምዖንም ልጆች፤ ይሙኤል፤ ያሚን፤ ኦሃድ፤ ያኪን፤ ዶሐር፤ የከነዓናዊቱም ልጅ ሳኡል፤ እነዚህ የስምዖን ወገኖች ናቸው።

16፤ እነዚህም እንደ ወገኖቻቸው የሌዊ ልጆች ስሞች ጌድሶን፤ ቀዓት፤ ሜራሪ ናቸው። የሌዊም የሕይወት ዘመን መቶ ሠላሳ ሰባት ዓመት ነው።

17፤ የጌድሶንም ልጆች እንደ ወገኖቻቸው ሎቤኒ፤ ሰሜኢ ናቸው።

18፤ የቀዓትም ልጆች እንበረም፤ ይስዓር፤ ኬብሮን፤ ዑዝኤል ናቸው፤ የቀዓትም የሕይወቱ ዘመን መቶ ሠላሳ ሦስት ዓመት ነው።

19፤ የሜራሪ ልጆች ሞሐሊ፤ ሙሴ ናቸው። እነዚህ እንደ ትውልዳቸው የሌዊ ወገኖች ናቸው።

20፤ እንበረምም የአጎቱን ልጅ ዮካብድን አገባ፤ አሮንና ሙሴንም ወለደችለት፤ የእንበረምም የሕይወቱ ዘመን መቶ ሠላሳ ሰባት ዓመት ነው።

21፤ የይስዓር ልጆች ቆሬ፤ ናፌግ፤ ዝክሪ ናቸው።

22፤ የዑዝኤል ልጆች ሚሳኤል፤ ኤልዳፋን፤ ሥትሪ ናቸው።

23፤ አሮንም የአሚናዳብን የነአሶንን እጎት ኤልሳቤጥን አገባ፤ እርስዎም ናዳብንና አብዮድን አልዓዛርንና ኢታምርን ወለደችለት።

24፤ የቆሬ ልጆች አሴር፤ ሕልቃና፤ አብያላፍ ናቸው፤ እነዚህ የቆሬ ልጆች ወገኖች ናቸው።

25፤ የአሮንም ልጅ አልዓዛር ከፉትኤል ልጆች ሚስት አገባ፤ እርስዎም ፊንሐስን ወለደችለት። እነዚህ እንደ ወገኖቻቸው የሌዊውያን አባቶች አለቆች ናቸው።

26፤ እነዚህ አሮንና ሙሴ እግዚአብሔር። ከግብፅ ምድር በየሠራዊቶቻቸው የእስራኤልን ልጆች አውጡ ያላቸው ናቸው።

27፤ እነዚህ የእስራኤልን ልጆች ከግብፅ ያወጡ ዘንድ ከግብፅ ንጉሥ ከፈርዖን ጋር የተነጋገሩ ናቸው፤ እነዚህ ሙሴና አሮን ናቸው።

28፤ እግዚአብሔርም በግብፅ አገር ሙሴን በተናገረው ቀን እንዲህ ሆነ፤

29፤ እግዚአብሔር ሙሴን። እኔ እግዚአብሔር ነኝ፤ እኔ የምነግርህን ሁሉ ለግብፅ ንጉሥ ለፈርዖን ንገር ብሎ ተናገረው።

30፤ ሙሴም በእግዚአብሔር ፊት። እነሆ እኔ ከንፈረ ቁላፍ ነኝ፤ እንዴትስ ፈርዖን ይሰማኛል? አለ።

ምዕራፍ 7

1፤ እግዚአብሔርም ሙሴን አለው። እይ፤ እኔ ለፈርዖን አምላክ አድርጌሃለሁ፤ ወንድምህም አሮን ነቢይ ይሆንልሃል።

2፤ ያዘዘሁህን ነገር ሁሉ አንተ ትነግረዋለህ፤ ወንድምህም አሮን የእስራኤልን ልጆች ከአገሩ ይለቅቅ ዘንድ ከፈርዖን ጋር ይናገራል።

3፤ እኔም የፈርዖንን ልብ አጸናለሁ፤ በግብፅ ምድርም ድንቁንና ተአምራቱን አበዛለሁ።

4፤ ፈርዖንም አይሰማችሁም፤ እጄንም በግብፅ ላይ አደርጋለሁ፤ ሠራዊቱንም የእስራኤልን ልጆች ሕዝቤን በታላቅ ፍርድ ከግብፅ አገር አወጣለሁ።

5፤ ግብፃውያንም፤ እጄን በግብፅ ላይ በዘረጋሁ ጊዜ፤ የእስራኤልንም ልጆች ከመካከላቸው ባወጣሁ ጊዜ፤ እኔ እግዚአብሔር እንደ ሆነሁ ያውቃሉ።

6፤ ሙሴና አሮንም እንዲህ አደረጉ፤ እግዚአብሔር እንዳዘዛቸው አደረጉ።

7፤ ፈርዖንንም በተናገሩት ጊዜ ሙሴ የሰማንያ ዓመት ሰው ነበረ፤ አሮንም የሰማንያ ሦስት ዓመት ሰው ነበረ።

8፤ እግዚአብሔርም ሙሴንና አሮንን እንዲህ ሲል ተናገራቸው።

9፤ ፈርዖን። ተአምራትን አላዩኝ ሲላችሁ፤ አሮንን። በትርህን ወስደህ እባብ እንድትሆን በፈርዖን ፊት ጣላት በለው።

10፤ ሙሴና አሮንም ወደ ፈርዖን ገቡ፤ እግዚአብሔርም እንዳዘዛቸው እንዲሁ አደረጉ፤ አሮንም በትሩን በፈርዖንና በባሮቹ ፊት ጣለ፤ እባብም ሆነች።

11፤ ፈርዖንም ጠቢባንና መተተኞችን ጠራ፤ የግብፅም ጠንቋዮች በአስማታቸው እንዲሁ ደግሞ አደረጉ።

12፤ እያንዳንዳቸውም በትራቸውን ጣሉ፤ እባቦችም ሆኑ፤ የአሮን በትር ግን በትራቸውን ዋጠች።

13፤ እግዚአብሔር እንደ ተናገረ፤ የፈርዖን ልብ ጸና፤ አልሰማቸውም።

14፤ እግዚአብሔርም ሙሴን አለው። የፈርዖን ልብ ደነደነ፤ ሕዝቡንም ለመልቀቅ እንቢ አለ።

15፤ ማልደህ ወደ ፈርዖን ሂድ፤ እነሆ ወደ ውኃ ይወጣል፤ ትገናኘውም ዘንድ አንተ በወንዝ ዳር ትቆማለህ፤ እባብም ሆኖ የተለወጠችውን በትር በእጅህ ትወስዳለህ።

16፤ እንዲህም ትለዋለህ። የዕብራውያን አምላክ እግዚአብሔር። በምድረ በዳ እንዲያገለግሉኝ ሕዝቤን ልቀቅ ብሎ ወደ አንተ ላከኝ፤ እነሆም እስከ ዛሬ አልሰማህም።

17፤ እግዚአብሔር እንዲህ ይላል። እኔ እግዚአብሔር እንደ ሆንሁ በዚህ ታውቃለህ፤ እነሆ እኔ የወንዙን ውኃ በእጄ ባለችው በትር እመታለሁ፤ ውኃውም ተለውጦ ደም ይሆናል።

18፤ በወንዙም ያሉት ዓሦች ይሞታሉ፤ ወንዙም ይገማል፤ ግብፃውያንም የወንዙን ውኃ ለመጠጣት ይጠላሉ።

19፤ እግዚአብሔርም ሙሴን አለው። አሮንን። በትርህን ውሰድ፤ ደምም እንዲሆኑ በግብፅ ውኆች በወንዞቻቸውም በመስኖቻቸውም በኩሬዎቻቸውም በውኃ ማከማቻቸውም ሁሉ ላይ እጅህን ዘርጋ በለው፤ በግብፅም አገር ሁሉ በእንጨት ዕቃና በድንጋይ ዕቃ ሁሉ ደም ይሆናል።

20፤ ሙሴና አሮንም እግዚአብሔር እንዳዘዛቸው እንዲሁ አደረጉ፤ በትሩንም አነሣ፤ በፈርዖንና በባሮቻቸውም ፊት የወንዙን ውኃ መታ፤ የወንዙም ውኃ ሁሉ ተለውጦ ደም ሆነ።

21፤ በወንዙም የነበሩ ዓሦች ሞቱ፤ ወንዙም ገማ፤ ግብፃውያንም ከወንዙ ውኃ ይጠጡ ዘንድ አልቻሉም ደሙም በግብፅ አገር ሁሉ ነበረ።

22፤ የግብፅም ጠንቋዮች በአስማታቸው እንዲሁ አደረጉ፤ እግዚአብሔርም እንደተናገረ የፈርዖን ልብ ጸና፤ አልሰማቸውም።

23፤ ፈርዖንም ተመልሶ ወደ ቤቱ ገባ፤ ይህንም ደግሞ በልቡ አላናረውም።

24፤ ግብፃውያንም ሁሉ የወንዙን ውኃ ይጠጡ ዘንድ አልቻሉምና በወንዙ አጠገብ ውኃ ሊጠጡ ቆፈሩ።

25፤ እግዚአብሔርም ወንዙን ከመታ በኋላ ሰባት ቀን ተፈጸመ።

ምዕራፍ 8

1፤ እግዚአብሔርም ሙሴን ተናገረው። ወደ ፈርዖን ግባ እንዲህም በለው። እግዚአብሔር እንዲህ ይላል። ያገለግለኝ ዘንድ ሕዝቤን ልቀቅ።

2፤ ለመልቀቅ እንቢ ብትል ግን እነሆ እኔ አገርህን ሁሉ በጓጉንቸሮች እመታለሁ፤

3፤ ወንዙም ጓጉንቸሮችን ያፈላል፤ ወዋተውም ወደ ቤትህ፤ ወደ መኝታ ቤትህ፤ ወደ አልጋህም፤ ወደ ባሪያዎችህም ቤት፤ በሕዝብህም ላይ፤ ወደ ምድጆችህም፤ ወደ ቡሃታዎችህም ይገባሉ፤

4፤ ንጉሥታቸውም በአንተ በሕዝብህም በባሪያዎችም ሁሉ ላይ ይወጣሉ።

5፤ እግዚአብሔርም ሙሴን አለው። አሮንን። በትርህን ይዘህ በወንዞቹና በመስኖቹ በውኃ ማከማቻዎቹም ላይ እጅህን ዘርጋ፤ በግብፅም አገር ላይ ንጉሥታቸውን አውጣ በለው።

6፤ አሮንም በግብፅ ውኆች ላይ እጁን ዘረጋ፤ ንጉሥታቸውም ወጡ፤ የግብፅንም አገር ሸፈኑ።

7፤ ጠንቋዮችም በአስማታቸው እንዲህ አደረጉ፤ በግብፅም አገር ላይ ንጉሥታቸውን አወጡ።

8፤ ፈርዖንም ሙሴንና አሮንን ጠርቶ። ንጉሥታቸውን ከእኔ ከሕዝቤም እንዲያርቅ ወደ እግዚአብሔር ጸልዩልኝ፤ ለእግዚአብሔርም ይሠዋ ዘንድ ሕዝቡን እለቅቃለሁ አላቸው።

9፤ ሙሴም ፈርዖንን። ንጉሥታቸው ከአንተ ከቤቶችህም እንዲጠፉ፤ በወንዙም ብቻ እንዲቀሩ፤ ለአንተ ለባሪያዎችህም ለሕዝብህም መቼ እንድጸልይ አስታውቀኝ አለው። እርሱም። ነገ አለ።

10፤ ሙሴም። አምላካችንን እግዚአብሔርን የሚመስል እንደሌለ ታውቅ ዘንድ እንደ ቃልህ ይሁን።

11፤ ንጉሥታቸውም ከአንተ ከቤቶችህም ከባሪያዎችህም ከሕዝብህም ይሄዳሉ፤ በወንዙም ብቻ ይቀራሉ አለ።

12፤ ሙሴና አሮንም ከፈርዖን ዘንድ ወጡ፤ ሙሴም በፈርዖን ላይ ስላመጣቸው ንጉሥታቸው ወደ እግዚአብሔር ጮኹ።

13፤ እግዚአብሔርም ሙሴ እንዳለ አደረገ፤ ንጉሥታቸውም ከቤት ከወጀድም ከሚዳም ሞቱ።

14፤ እንደ ክምርም አድርገው ሰበሰቡአቸው፤ ምድርም ገማች።

15፤ ፈርዖንም ጸዋታ እንደሆነ ባየ ጊዜ ልቡን አደነደነ፤ እግዚአብሔርም እንደተናገረ አልሰማቸውም።

16፤ እግዚአብሔርም ሙሴን አለው። አሮንን። በትርህን ዘርጋ፤ በግብፅም አገር ሁሉ ቅማል እንዲሆን የምድሩን ትቢያ ምታ በለው።

17፤ እንዲሁም አደረጉ፤ አሮንም እጁን ዘረጋ፤ በበትሩም የምድሩን ትቢያ መታው፤ በሰውና በእንስሳም ላይ ቅማል ሆነ፤ በግብፅ አገር ሁሉ የምድር ትቢያ ሁሉ ቅማል ሆነ።

18፤ ጠንቋዮችም በአስማታቸው ያወጡ ዘንድ እንዲሁ አደረጉ፤ ነገር ግን አልቻሉም፤ ቅማሉም በሰውና በእንስሳ ላይ ነበረ።

19፤ ጠንቋዮችም ፈርዖንን። ይህስ የእግዚአብሔር ጣት ነው አሉት፤ የፈርዖን ልብ ግን ጸና፤ እግዚአብሔርም እንደ ተናገረ አልሰማቸውም።

20፤ እግዚአብሔርም ሙሴን አለው። ማልደህ ተነሣ፤ በፈርዖንም ፊት ቁም፤ እነሆ እርሱ ወደ ውኃ ይወርዳል፤ እንዲህም በለው። እግዚአብሔር እንዲህ ይላል። እንዲያገለግለኝ ሕዝቤን ልቀቅ።

21፤ ሕዝቤንም ባትለቅቅ፤ እነሆ በአንተ በባሪያዎችህም በሕዝብህም በቤቶችህም ላይ የዝንብ መንጎች እሰድዳለሁ፤ የግብፃውያን ቤቶች የሚኖሩባትም ምድር ሁሉ በዝንብ መንጎች ይሞላሉ።

22፤ በዚያን ቀን በምድር መካከል እኔ እግዚአብሔር እንደሆንሁ ታውቅ ዘንድ፤ በዚያ የዝንብ መንጎ እንዳይሆን ሕዝቤ የሚቀመጥባትን የጌሄምን ምድር እለያለሁ።

23፤ በሕዝቤና በሕዝብህ መካከል እለያለሁ፤ ይህም ተአምራት ነገ ይሆናል።

24፤ እግዚአብሔርም እንዲሁ አደረገ፤ በፈርዖንም ቤት በባሪያዎቹም ቤቶች ውስጥ ብዙ የዝንብ መንጎ መጣ፤ በግብፅም አገር ሁሉ ላይ ከዝንቡ መንጎ የተነሣ ምድር ጠፋች።

25፤ ፈርዖንም ሙሴንና አሮንን ጠርቶ። ሂዱ፤ በአገሩ ውስጥ ለአምላካችሁ ሠዉ አላቸው።

26፤ ሙሴም። ለእግዚአብሔር ለአምላካችን የግብፃውያንን ርኩሳት እንሰዋለንና እንዲህ ይደረግ ዘንድ አይገባም፤ እነሆ እኛ የግብፃውያንን ርኩሳት በፈታቸው ብንሠዋ አይወግሩንምን?

27፤ እኛስ ለእግዚአብሔር ለአምላካችን እንሠዋ ዘንድ እንደሚያዝዝን የሦስት ቀን መንገድ ወደ ምድረ በዳ እንሄዳለን አለ።

28፤ ፈርዖንም። ለእግዚአብሔር ለአምላካችሁ በምድረ በዳ ትሠዉ ዘንድ እለቅቃችኋለሁ፤ ነገር ግን ርቃችሁ አትሂዱ፤ ጸልዩልኝ አለ።

29፤ ሙሴም። እነሆ ከአንተ ዘንድ እወጣለሁ፤ የዝንቡም መንጎች ከፈርዖን ከባሪያዎቹም ከሕዝቡም ነገ እንዲሄዱ ወደ እግዚአብሔር እጸልያለሁ፤ ነገር ግን ለእግዚአብሔር ይሠዋ ዘንድ ሕዝቡን እንዳይለቅቅ ፈርዖን እንደገና አያታልለን አለ።

30፤ ሙሴም ከፈርዖን ዘንድ ወጣ፤ ወደ እግዚአብሔርም ጸለየ።

31፤ እግዚአብሔርም ሙሴ እንዳለ አደረገ፤ የዝንቡንም መንጎች ከፈርዖን ከባሪያዎቹም ከሕዝቡም አስነሣ፤ አንድ ስንኳ አልቀረም።

32፤ ፈርዖንም በዚህ ጊዜ ደግሞ ልቡን አደነደነ፤ ሕዝቡንም አልለቀቀም።

ምዕራፍ 9

1፤ እግዚአብሔርም ሙሴን አለው። ወደ ፈርዖን ዘንድ ገብተህ ንገረው። የዕብራውያን አምላክ እግዚአብሔር እንዲህ ይላል። ያገለግሉኝ ዘንድ ሕዝቤን ልቀቅ።

2፤ ልትለቅቃቸውም እንቢ ብትል ብትይዛቸውም፤

3፤ እነሆ የእግዚአብሔር እጅ በሜዳ ውስጥ ባሉት በከብቶች፣ በፈረሶችም በአህዮችም በግመሎችም በበሬዎችም በበጎችም ላይ ትሆናለች፤ ብርቱ ቸንፈርም ይወርዳል።

4፤ እግዚአብሔርም በእስራኤልና በግብፅ ከብቶች መካከል ይለያል፤ ከእስራኤልም ልጆች ከብት አንዳች አይጠፋም።

5፤ እግዚአብሔርም። ነገ እግዚአብሔር ይህን ነገር በምድር ላይ ያደርጋል ብሎ ጊዜን ወሰነ።

6፤ እግዚአብሔርም ያንን ነገር በነጋው አደረገ፤ የግብፅም ከብት ሁሉ ሞተ፤ ከእስራኤል ልጆች ከብት ግን አንድ ስንኳ አልሞተም።

7፤ ፈርዖንም ላከ፤ እነሆም ከእስራኤል ልጆች ከብት አንድ ስንኳ አልሞተም። የፈርዖን ልብ ግን ደነደነ፤ ሕዝቡንም አልለቀቀም።

8፤ እግዚአብሔርም ሙሴንና አርንን። እጃችሁን ሞልታችሁ ከምድጃ አመድ ውሰዱ፤ ሙሴም በፈርዖን ፊት ወደ ሰማይ ይበትነው።

9፤ እርሱም በግብፅ አገር ሁሉ ትቢያ ይሆናል፤ በግብፅም አገር ሁሉ በሰውና በእንስሳ ላይ ሻህኝ የሚያመጣ ቍስል ይሆናል አላቸው።

10፤ ከምድጃውም አመድ ወስደው በፈርዖን ፊት ቆሙ፤ ሙሴም ወደ ሰማይ በተነው፤ በሰውና በእንስሳ ላይ ሻህኝ የሚያመጣ ቍስል ሆነ።

11፤ ጠንቋዮችም ቍስል ስለ ነበረባቸው በሙሴ ፊት መቆም አልቻሉም፤ ቍስል በጠንቋዮችና በግብፃዎች ሁሉ ላይ ነበረና።

12፤ እግዚአብሔርም የፈርዖንን ልብ አጸና፤ እግዚአብሔር ለሙሴ እንደተናገረው አልሰማቸውም።

13፤ እግዚአብሔርም ሙሴን አለው። ማልደህ ተነሣ፤ በፈርዖንም ፊት ቆመህ በለው። የዕብራውያን አምላክ እግዚአብሔር እንዲህ ይላል። እንዲያገለግሉኝ ሕዝቤን ልቀቅ።

14፤ በምድር ሁሉ እንደ እኔ ያለ እንደሌለ ታውቅ ዘንድ በሰውነትህ በባሪያዎችህም በሕዝብህም ላይ መቅሠፍቴን ሁሉ አሁን እልካለሁ።

15፤ አሁን እጄን ዘርግቼ አንተን ሕዝብህንም በቸነፈር በመታሁህ ነበር፤ አንተም ከምድር በጠፋህ ነበር፤

16፤ ነገር ግን ኃይሉን እገልጥብህ ዘንድ ስሜም በምድር ሁሉ ላይ ይነገር ዘንድ ስለዚህ አስነሥቼሃለሁ።

17፤ እንዳትለቅቃቸው ገና በሕዝቤ ላይ ትታብያለህን?

18፤ እነሆ ነገ በዚህ ጊዜ፤ ከተመሰረተች ጀምሮ እስከ ዛሬ ድረስ እንደ እርሱ ያለ በግብፅ ሆኖ የማያውቅ፤ እጅግ ታላቅ በረዶ አዘንብብሃለሁ።

19፤ በሜዳ የተገኘ ወደ ቤት ያልገባ ሰውና እንስሳ ሁሉ በረዶ ወርዶበት ይሞታልና አሁን እንግዲህ ላክ፤ ከብቶችህንም በሜዳም ያለህን ሁሉ አስቸኩል።

20፤ ከፈርዖንም ባሪያዎች የእግዚአብሔርን ቃል የፈራ ባሪያዎቹንና ከብቶቹን ወደ ቤቶቹ አሸሸ፤

21፤ የእግዚአብሔርንም ቃል ያላሰበ ባሪያዎቹንና ከብቶቹን በሜዳ ተወ።

22፤ እግዚአብሔርም ሙሴን። በግብፅ አገር በሰው በእንስሳም በእርሻም ቡቃያ ሁሉ ላይ፤ በግብፅ አገር ሁሉ በረዶ ይሆን ዘንድ እጅህን ወደ ሰማይ ዘርጋ አለው።

23፤ ሙሴም በትሩን ወደ ሰማይ ዘረጋ፤ እግዚአብሔርም ነጎድጓድና በረዶ ላከ፤ እሳትም ወደ ምድር ወረደ፤ እግዚአብሔርም በግብፅ አገር ላይ በረዶ አዘነበ።

24፤ በረዶም ነበረ፤ በበረዶውም መካከል እሳት ይቃጠል ነበር፤ በረዶውም በግብፅ አገር ሁሉ ሕዝብ ከሆነ ጀምሮ እንደ እርሱ ያልሆነ እጅግ ታላቅ ነበረ።

25፤ በረዶውም በግብፅ አገር ሁሉ በሜዳ ያለውን ሁሉ ሰውና እንስሳን መታ፤ በረዶውም የእርሻን ቡቃያ ሁሉ መታ፤ የአገሩንም ዛፍ ሁሉ ሰበረ።

26፤ የእስራኤል ልጆች ተቀምጠው በነበሩባት በጌሜም አገር ብቻ በረዶ አልወረደም።

27፤ ፈርዖንም ልኮ ሙሴንና አርንን ጠራ። በዚህ ጊዜ በደልሁ፤ እግዚአብሔር ጻድቅ ነው፤ እኔና ሕዝቤም ኃጢአተኞች ነን።

28፤ የአምላክ ነጎድጓድ በረዶውም በዝቶአልና ወደ እግዚአብሔር ጻልዩ፤ እለቅቃችሁማለሁ፤ ከዚያም በኋላ በዚህ አትቀመጡም አላቸው።

29፤ ሙሴም። ከከተማ በወጣሁ ጊዜ እጄን ወደ እግዚአብሔር እዘረጋለሁ፤ ምድሪቱ ለእግዚአብሔር እንደሆነች ታውቅ ዘንድ ነጎድጓዱ ይቀራል፤ በረዶውም ደግሞ አይወርድም።

30፤ ነገር ግን አንተና ባሪያዎችህ አምላክን እግዚአብሔርን ገና እንደማትፈሩ አውቃለሁ አለው።

31፤ ገብሱ እሸቶ ተልባውም አፍርቶ ነበርና ተልባና ገብሱ ተመታ።

32፤ ስንዴውና አጃው ግን ጊዜው ገና ነበርና አልተመታም።

33፤ ሙሴም ከፈርዖን ዘንድ ከከተማ ወጣ፣ እጁንም ወደ እግዚአብሔር ዘረጋ፤ ነጎድጓዱም በረዶውም ተቋረጠ፣ ዝናቡም በምድር ላይ አልፈሰሰም።

34፤ ፈርዖንም ዝናቡ በረዶውም ነጎድጓዱም እንደ ተቋረጠ ባየ ጊዜ ኃጢአትን ጨመረ፣ እርሱና ባሪያዎቹም ልባቸውን አደነደኑ።

35፤ የፈርዖንም ልብ ጸና፤ እግዚአብሔርም በሙሴ አፍ እንደተናገር የእስራኤልን ልጆች አልለቀቀም።

ምዕራፍ 10

1፤2፤ እግዚአብሔርም ሙሴን፣ እኔ እግዚአብሔር እንደ ሆንሁ ታውቁ ዘንድ በግብፃውያን ያደረግሁትን ነገር ያደረግሁባቸውንም ተአምራቱን በልጅህ በልጅ ልጅህም ጆሮች ትነግር ዘንድ፣ ይህችንም ተአምራቱን በመካከላቸው አደረግ ዘንድ የእርሱን የባሪያዎቹንም ልብ አደንድኝአለሁና ወደ ፈርዖን ግባ አለው።

3፤ ሙሴም አሮንም ወደ ፈርዖን ገቡ፣ አሉትም። የዕብራውያን አምላክ እግዚአብሔር እንዲህ ይላል። በፊቱ ለመዋረድ እስከ መቼ እንቢ ትላለህ? ያገለግሉኝ ዘንድ ሕዝቤን ልቀቅ።

4፤ ሕዝቤን ለመልቀቅ እንቢ ብትል ግን፣ እነሆ ነገ በአገርህ አንበጣዎችን አመጣለሁ፤

5፤ የምድሩንም ፊት ይሸፍኑታልና ምድሩን ለማየት አይቻልም፤ ከበረዶውም አምልጦ የተረፈላችሁን ትርፍ ይበሉታል፣ ያደገላችሁንም የእርሻውን ዛፍ ሁሉ ይበሉታል፤

6፤ ቤቶችህም የባሪያዎችህም ሁሉ ቤቶች የግብፃውያንም ሁሉ ቤቶች በእነርሱ ይሞላል፤ አባቶችህ የአባቶችህም አባቶች በምድር ላይ ከተቀመጡበት ቀን ጀምሮ እስከዚህ ቀን ድረስ እንደ እርሱ ያለ ያላዩት ነው። ተመልሶም ከፈርዖን ዘንድ ወጣ።

7፤ የፈርዖንም ባሪያዎች። ይህ ሰው እስከ መቼ ዕንቅፋት ይሆንብናል? አምላካቸውን እግዚአብሔርን ያገለግሉት ዘንድ ሰዎችን ልቀቅ ግብፅን እንደ ጠፋች ገና አታውቅምን? አሉት።

8፤ ፈርዖንም ሙሴንና አሮንን መልሶ አስመጣቸው። ሂዱ፣ አምላካችሁን እግዚአብሔርን አገልግሉ፤ ነገር ግን የሚሄዱት እነማን ናቸው? አላቸው።

9፤ ሙሴም። እኛ እንሄዳለን፣ የእግዚአብሔር በዓል ሆኖልናልና ታናናሾቻችንና ሽማግሌዎቻችን ወንዶችና ሴቶች ልጆቻችንም በጎቻችንና ከብቶቻችንም ከእኛ ጋር ይሄዳሉ አለ።

10፤ ፈርዖንም። እናንተን ከልጆቻችሁ ጋር ስለቅቅ እግዚአብሔር ከእናንተ ጋር ይሁን፤ ነገር ግን ክፉ ነገር በፊታችሁ እንደሚሆን ተመልከቱ።

11፤ እንዲህም አይደለም፤ እናንተ ወንዶቹ ሂዱ፣ ይህን ፈልጋችኋልና እግዚአብሔርን አገልግሉ አላቸው። ከፈርዖንም ፊት አባረሩአቸው።

12፤ እግዚአብሔርም ሙሴን። በግብፅ አገር ላይ እንዲወጡ፣ ከበረዶውም የተረፈውን የምድርን ቡቃያ ሁሉ እንዲበሉ፣ ስለ አንበጣዎች በግብፅ አገር ላይ እጅህን ዘርጋ አለው።

13፤ ሙሴም በግብፅ አገር ላይ በትሩን ዘረጋ፣ እግዚአብሔርም የምሥራቅን ነፋስ ያን ቀን ሁሉ ሌሊቱን ሁሉ አመጣ፤ ማለዳም በሆነ ጊዜ የምሥራቁ ነፋስ አንበጣዎቹን አመጣ።

14፤ አንበጣዎችም በግብፅ አገር ሁሉ ላይ ወጡ፣ በግብፅም ዳርቻ ሁሉ ላይ ተቀመጡ፤ እጅግም ብዙ ነበሩ፤ ይህንም የሚያህል አንበጣ በፊት አልነበረም፣ ወደ ፊትም ደግሞ እንደ እርሱ አይሆንም።

15፤ የምድሩንም ፊት ፈጽመው ሸፈኑት አገራቱም ጨለመች፤ የአገራቱን ቡቃያ ሁሉ በረዶውም የተወውን በዛፉ የነበረውን ፍሬ ሁሉ በሉ፤ ለምለም ነገር ዛፍም የምድር ግርም በግብፅ አገር ሁሉ አልቀረም።

16፤ ፈርዖንም ሙሴንና አሮንን በፍጥነት ጠራ። አምላካችሁን እግዚአብሔርን እናንተንም በደልሁ፤

17፤ አሁን እንግዲህ በዚህ ጊዜ ብቻ ኃጢአቱን ይቅር በሉኝ፣ ይህንም ሞት ብቻ ከእኔ ያነሳልኝ ዘንድ አምላካችሁን እግዚአብሔርን ለምኑ አላቸው።

18፤ ሙሴም ከፈርዖን ፊት ወጣ፣ ወደ እግዚአብሔርም ለመነ።

19፤ እግዚአብሔርም ከምዕራብ ፀውሎ ነፋሱን አስወገደ፣ አንበጣዎችንም ወስዶ በኤርትራ ባሕር ውስጥ ጣላቸው፤ አንድ አንበጣም በግብፅ ዳርቻ ሁሉ አልቀረም።

20፤ እግዚአብሔር የፈርዖንን ልብ አጸና የእስራኤልንም ልጆች አልለቀቀም።

21፤ እግዚአብሔርም ሙሴን። እጅህን ወደ ሰማይ ዘርጋ፣ በግብፅም አገር ላይ ሰው የሚዳስሰው ፅኑ ጨለማ ይሁን አለው።

22፤ ሙሴም እጁን ወደ ሰማይ ዘረጋ፣ በግብፅም አገር ሁሉ ላይ ፅኑ ጨለማ ሦስት ቀን ሆነ፤

23፤ ማንም ወንድሙን አላየም፣ ሦስት ቀንም ሙሉ ከስፍራው ማንም አልተነሳም፤ ለእስራኤል ልጆች ሁሉ ግን በተቀመጡበት ስፍራ ብርሃን ነበራቸው።

24፤ ፈርዖንም ሙሴን ጠርቶ። ሂዱ፣ እግዚአብሔርን አገልግሎ፤ ነገር ግን በጎቻችሁንና ከብቶቻችሁን ተወ፤ ልጆቻችሁ ደግሞ ከእናንተ ጋር ይሄዱ አለው።

25፤ ሙሴም። አንተ ደግሞ ለአምላካችን ለእግዚአብሔር የምንሠዋው መስዋዕትንና የሚቃጠል መስዋዕትን ትሰጠናለህ።

26፤ አምላካችንን እግዚአብሔርን ለማገልገል ከእነርሱ እንወስዳለንና ከብቶቻችን ከእኛ ጋር ይሄዳሉ። አንድ ሰከናም አይቀርም፤ አምላካችን የምናገለግለው ምን እንደሆነ ከዚያ እስከንደርስ አናውቅም አለ።

27፤ እግዚአብሔር የፈርዖንን ልብ አጸና፤ ሊለቅቃቸውም አልወደደም።

28፤ ፈርዖንም። ከእኔ ዘንድ ሂድ፤ ፊቱን ባየሀበት ቀን ትሞታለህና ፊቱን እንዳታይ ተጠንቀቅ አለው።

29፤ ሙሴም። እንደ ተናገርህ ይሁን፤ ፊትህን እንደ ገና አላይም አለ።

ምዕራፍ 11

1፤ እግዚአብሔርም ሙሴን። በፈርዖንና በግብፅ ላይ ገና አንዲት መቅሰፍት አመጣለሁ፤ ከዚያ ወዲያም ይለቅቃችኋል፤ ሲለቅቃችሁም አባርሮ ይሰድዳችኋል።

2፤ ወንዱ ከወዳጁ ሴቲቱም ከወዳጅዋ የብርና የወርቅ ዕቃ ይሹ ዘንድ በሕዝቡ ጆሮ ተናገር አለው።

3፤ እግዚአብሔርም በግብፃውያን ፊት ለሕዝቡ ሞገስን ሰጠው። ሙሴም በፈርዖን ባሪያዎችና በሕዝቡ ፊት በግብፅ አገር እጅግ የከበረ ሰው ነበረ።

4፤ ሙሴም አለ። እግዚአብሔር እንዲህ ይላል። በእኩል ሌሊት እኔ በግብፅ መካከል እወጣለሁ፤

5፤ በግብፅም አገር ያለ በኩር ሁሉ፤ በዙፋኑ ከሚቀመጠው ከፈርዖን በኩር ጀምሮ በወፍጮ እግር እስካለችው እስከ ባሪያይቱ በኩር ድረስ፤ የከብቱም በኩር ሁሉ ይሞታል።

6፤ በግብፅም አገር ሁሉ አስቀድሞ እንደ እርሱ ያልሆነ ጳላም ደግሞ የማይሆን ታላቅ ጩኸት ይሆናል።

7፤ እግዚአብሔር ግን በግብፃውያንና በእስራኤል መካከል እንዲለይ እንድታውቁ በእስራኤል ልጆች መካከል ከሰው ጀምሮ እስከ እንስሳ ድረስ ውሻ ምላሱን አያንቀላቅስባቸውም።

8፤ እነዚህም ባሪያዎችህ ሁሉ። አንተ ውጣ የሚከተሉህም ሕዝብ ሁሉ ይውጡ እያሉ ወደ እኔ ይወርዳሉ፤ ለእኔም ይሰግዳሉ፤ ከዚያም በኋላ እወጣለሁ። ሙሴም በጽኑ ቁጣ ከፈርዖን ዘንድ ወጣ።

9፤ እግዚአብሔርም ሙሴን። ተአምራቱ በግብፅ አገር ብዙ እንዲሆን ፈርዖን አይሰማችሁም አለው።

10፤ ሙሴና አሮንም እነዚህን ተአምራቶች ሁሉ በፈርዖን ፊት አደረጉ፤ እግዚአብሔር የፈርዖንን ልብ አጸና፤ የእስራኤልንም ልጆች ከአገሩ አልለቀቀም።

ምዕራፍ 12

1፤ እግዚአብሔርም በግብፅ አገር ሙሴንና አሮንን እንዲህ ብሎ ተናገራቸው።

2፤ ይህ ወር የወሮች መጀመሪያ ይሁናችሁ፤ የዓመቱም መጀመሪያ ወር ይሁናችሁ።

3፤ ለእስራኤል ልጆች ሁሉ ተናገሩ፤ በሉአቸውም። በዚህ ወር በአሥረኛው ቀን ሰው ሁሉ ለአባቱ ቤት አንድ ጠቦት፤ ለአንድ ቤትም አንድ ጠቦት ይውሰድ።

4፤ የቤቱ ሰዎች ቍጥርም ለጠቦቱ የማይበቃ ቢሆን እርሱና ለቤቱ የቀረበው ጎረቤቱ እንደ ነፍሶቻቸው ቍጥር አንድ ጠቦት ይውሰድ፤ እያንዳንዱም እንደሚበላው መጠን ከጠቦቱ ይካፈሉ።

5፤ የእናንተ ጠቦት ነውር የሌለበት የአንድ ዓመት ተባት ይሁን፤ ከበጎች ወይም ከፍየሎች ውሰድ።

6፤ በዚህም ወር እስከ አሥራ አራተኛው ቀን ድረስ ጠብቁት፤ የእስራኤልም ማኅበር ጉባኤ ሁሉ ሲመሽ ይረዱት።

7፤ ከደሙም ወስደው በሚበሉበት ቤት ሁለቱን መቃንና ጉበኑን ይቅቡት።

8፤ በእሳት የተጠበሰውን ሥጋውንና ቂጣውን እንጀራ በዚያች ሌሊት ይብሉ፤ ከመራራ ቅጠል ጋር ይበሉታል።

9፤ ጥሬውን በውኃም የበሰለውን አትብሉ፤ ነገር ግን ከራሱ ከጭኑ ከሆድ ዕቃው ጋር በእሳት የተጠበሰውን ብሉት።

10፤ ከእርሱም እስከ ጥዋት አንዳች አታስቀሩ፤ እስከ ጥዋትም የቀረውን በእሳት አቃጥሉት።

11፤ ወገቦቻችሁን ታጥቃችሁ፤ ጫማችሁን በእግራችሁ፤ በትራችሁንም በእጃችሁ አድርጋችሁ እንዲህ ብሉት፤ ፈጥናችሁም ትበሉታላችሁ፤ እርሱ የእግዚአብሔር ፋሲካ ነው።

12፤ እኔም በዚያች ሌሊት በግብፅ አገር አልፋለሁ፤ በግብፅም አገር ከሰው እስከ እንስሳ ድረስ በኩርን ሁሉ እገድላለሁ፤ በግብፅም አማልክት ሁሉ ላይ እፈርድባቸዋለሁ፤ እኔ እግዚአብሔር ነኝ።

13፤ ደሙም ባላችሁበት ቤቶች ምልክት ይሆንላችኋል፤ ደሙንም ባየሁ ጊዜ ከእናንተ አልፋለሁ፤ እኔም የግብፅን አገር በመታሁ ጊዜ መቅሰፍቱ ለጥፋት አይመጣባችሁም።

14፤ ይህም ቀን መታሰቢያ ይሁናችሁ፤ ለእግዚአብሔርም በዓል ታደርጉታላችሁ፤ ለልጅ ልጃችሁ ሥርዓት ሆኖ ለዘላለም ታደርጉታላችሁ።

15፤ ሰባት ቀን ቂጣ እንጀራ ትበላላችሁ፤ በመጀመሪያም ቀን እርሾውን ከቤታችሁ ታወጣላችሁ፤ ከመጀመሪያውም ቀን አንሥቶ እስከ ሰባተኛው ቀን እርሾ ያለበትን እንጀራ የሚበላ ነፍስ ከእስራኤል ተለይቶ ይጥፋ።

16፤ በመጀመሪያውም ቀን የተቀደሰ ጉባኤ እንዲሁም በሰባተኛውም ቀን የተቀደሰ ጉባኤ ይሆንላችኋል። ከሚበላው በቀር በእነርሱም ምንም አትሠሩም፤ ይህንም ብቻ ታደርጉታላችሁ።

17፤ በዚህም ቀን ሠራዊታችሁን ከግብፅ አገር አውጥቼአለሁና የቂጣውንም በዓል ጠብቁት፤ እንግዲህ ይህን ቀን ለልጅ ልጃችሁ ለዘላለም ሥርዓት ትጠብቃላችሁ።

18፤ በመጀመሪያውም ወር በአሥራ አራተኛው ቀን በመሸ ጊዜ ከወሩም እስከ ህያ አንድ ቀን በመሸ ጊዜ የቂጣ እንጀራ ትበላላችሁ።

19፤ ሰባት ቀን በቤታችሁ እርሾ አይገኝ፤ እርሾ ያለበትንም እንጀራ የሚበላ ነፍስ፤ ከመጻተኛው ጀምሮ እስከ አገር ልጁ ድረስ፤ ከእስራኤል ማኅበር ተለይቶ ይጥፋ።

20፤ እርሾ ያለበትን ምንም አትብሉ፤ በቤቶቻችሁም ሁሉ ውስጥ ቂጣ እንጀራ ብሉ።

21፤ ሙሴም የእስራኤልን ሽማግሌዎች ጠርቶ አላቸው። በየቤታችሁ ጠቦት ምረጡ፤ ወስዳችሁም ለፋሲካ እረዱት።

22፤ ከሂሳብ ቅጠልም ጭብጥ ውሰዱ፤ በዕቃ ውስጥ ባለውም ደም ንክሩት፤ በዕቃውም ውስጥ ካለው ደም ሁለቱን መቃኖችና ጉበኑን እርጨ፤ ከእናንተም አንድ ሰው ከቤቱ ደጅ እስኪነጋ ድረስ አይውጣ።

23፤ እግዚአብሔር ግብፃውያንን ይመታ ዘንድ ያልፋልና፤ ደሙንም በጉበኑና በሁለቱ መቃኖች ላይ ባየ ጊዜ እግዚአብሔር በደጁ ላይ ያልፋል፤ አጥፊውም ይመታችሁ ዘንድ ወደ ቤታችሁ እንዲገባ አይተውም።

24፤ ለእናንተ ለልጆቻችሁም ለዘላለም ሥርዓት አድርጋችሁ ይህችን ነገር ጠብቁ።

25፤ እንዲህም ይሆናል፤ እግዚአብሔር እንደ ተናገረ ወደ ሚሰጣችሁ አገር በገባችሁ ጊዜ ይህን አምልኮ ጠብቁት።

26፤ እንዲህም ይሆናል፤ ልጆቻችሁ። ይህ አምልኮ ለእናንተ ምንድን ነው?

27፤ ባሉአችሁ ጊዜ፤ እናንተ። በግብፅ አገር በእስራኤል ልጆች ቤቶች ላይ አልፎ ግብፃዊያንን በመታ ጊዜ፤ ቤቶቻችንን ያዳኑ የእግዚአብሔር የማለፍ መሥዋዕት ይህች ናት ትሉአቸዋላችሁ።

28፤ ሕዝቡም ተጎነበሰ ሰገደም። የእስራኤልም ልጆች ሄዱ፤ እንዲሁም አደረጉ፤ እግዚአብሔር ሙሴንና አሮንን እንዳዘዘ እንዲሁ አደረጉ።

29፤ እንዲህም ሆነ፤ እኩል ሌሊት በሆነ ጊዜ እግዚአብሔር፤ በዙፋን ከተቀመጠው ከፈርዖን በኩር ጀምሮ በግዞት እስካሉት እስከ ምርኮኞቹ በኩር ድረስ፤ የግብፃውያንን በግብፅ ምድር የተገኘውን በኩር ሁሉ፤ የእንስሳውንም በኩሮች ሁሉ መታ።

30፤ ፈርዖንም ባሪያዎቹም ሁሉ ግብፃውያንም ሁሉ በሌሊት ተነሡ፤ የሞተ የሌለበት ቤት አልነበረምና በግብፅ ምድር ታላቅ ልቅሶ ሆነ።

31፤ ፈርዖንም ሙሴንና አሮንን በሌሊት ጠርቶ። እናንተ የእስራኤልም ልጆች ተነሡ፤ ከሕዝቤ መካከል ውጡ፤ ሂዱም፤ እንዳላችሁም እግዚአብሔርን አገልግሉ።

32፤ እንዳላችሁም መንጎቻችሁንና ከብቶቻችሁን ውሰዱ፤ ሂዱም፤ እኔንም ደግሞ ባርኩኝ አለ።

33፤ ግብፃውያንም ፈጥነው ከምድሩ ይወጡ ዘንድ ሕዝቡን ያስቸኩሉአቸው ነበር። ሁላችን እንሞታለን ብለዋልና።

34፤ ሕዝቡም ሊጡን ሳይበካ ተሸከሙ፤ በሃቃውንም በልብላቸው ጠቅልለው በትከሻቸው ተሸከሙት።

35፤ የእስራኤልም ልጆች ሙሴ እንዳዘዘ አደረጉ፤ ከግብፃውያንም የብርንና የወርቅን ዕቃ ለብስንም ለመታ።

36፤ እግዚአብሔርም ለሕዝቡ በግብፃውያን ፊት የፈለጉትን እንዲሰጡአቸው ሞገስን ሰጠ። እነርሱም ግብፃውያንን በዘበዙ።

37፤ የእስራኤልም ልጆች ከራምሴ ተነሥተው ወደ ሱኮት ሄዱ፤ ከሕፃናቱም ሌላ ስድስት መቶ ሺህ ሰው የሚያህል እግረኛ ነበረ።

38፤ ደግሞም ሌላ ብዙ ድብልቅ ሕዝብ መንጎችና ላሞችም እጅግ ብዙም ከብቶች ከእነርሱ ጋር ወጡ።

39፤ ከግብፅም ከእነርሱ ጋር ያወጡትን ሊጥ ጋገሩ፤ አልቦካም ነበርና ቂጣ እንጎቻ አደረጉት፤ ግብፃውያን በመውጣት ስላስቸኩሉአቸው ይቄዩ ዘንድ አልተቻላቸውም፤ ስንቅም አላሰናዱም ነበር። 40፤ የእስራኤልም ልጆች በግብፅ ምድር የተቀመጡት ዘመን አራት መቶ ሠላሳ ዓመት ነው።

41፤ እንዲህም ሆነ፤ አራት መቶ ሠላሳ ዓመት ከተፈጸመ በኋላ በዚያ ቀን የእግዚአብሔር ሠራዊት ሁሉ ከግብፅ ምድር ወጣ።

42፤ ይህች ሌሊት ከግብፅ ምድር ስላወጣቸው ለእግዚአብሔር የተጠበቀች ናት፤ ይህች ሌሊት በእስራኤል ልጆች ሁሉ ዘንድ እስከ ልጅ ልጃቸው ድረስ ለእግዚአብሔር የተጠበቀች ናት።

43፤ እግዚአብሔርም ሙሴንና አሮንን አለ። ይህ የፋሲካ ሕግ ነው፤ ከእርሱ እንግዳ ሰው አይብላ።

44፤ በብር የተገዛ ባሪያ ቢኖር ከተገረዘ በኋላ ከእርሱ ይብላ።

45፤ መጻተኛና ሞያተኛ ግን ከእርሱ አይብሉ።

46፤ በአንድ ቤትም ይበላ፤ ከሥጋውም አንዳች ከቤት ወደ ሜዳ አታውጡ፤ አጥንትም አትሰርቡት።

47፤ የእስራኤልም ጉባኤ ሁሉ ያድርጉት።

48፤ እንግዳ ሰውም በመካከላችሁ ቢቀመጥ ለእግዚአብሔርም ፋሲካን ሊያደርግ ቢወድድ፣ አስቀድሞ ወንድ ሁሉ ይገረዝ፣ ከዚያም ወዲያ ይቅረብ ያድርግም፤ እንደ አገር ልጅም ይሆናል፤ ያልተገረዘ ሁሉ ግን ከእርሱ አይብላ።

49፤ ለአገር ልጅ በእናንተ መካከልም ለሚቀመጡ እንግዶች አንድ ሥርዓት ይሆናል።

50፤ የእስራኤልም ልጆች ሁሉ እንዲህ አደረጉ፤ እግዚአብሔር ሙሴንና አሮንን እንዳዘዘ እንዲሁ አደረጉ።

51፤ በዚያም ቀን እግዚአብሔር የእስራኤልን ልጆች ከሠራዊታቸው ጋር ከግብፅ ምድር አወጣ።

ምዕራፍ 13

1፤ እግዚአብሔርም ሙሴን እንዲህ ብሎ ተናገረው።

2፤ በእስራኤል ልጆች ዘንድ ከሰውም ከእንስሳም ማሕፀንን የሚከፈት በኩር ሁሉ ለእኔ ቀድሶልኝ፤ የእኔ ነው።

3፤ ሙሴም ሕዝቡን አለ። ከባርነት ቤት ከግብፅ የወጣችሁበትን ይህን ቀን አስቡ። እግዚአብሔር ከዚህ ቦታ በብርቱ እጅ አውጥቶአችኋልና፤ ስለዚህ የቦካ እንጀራ አትብሉ።

4፤ እናንተ ዛሬ በአቢብ ወር ወጥታችኋል።

5፤ እግዚአብሔርም ለአንተ ይሰጣት ዘንድ ለአባቶችህ ወደ ማለላቸው፣ ወተትና ማር ወደምታፈስስ ምድር፣ ወደ ከነዓናውያን ወደ ኬጢያውያንም ወደ አሞራውያንም ወደ ኤዊያውያንም ወደ ኢያቡሳውያንም ምድር ባገባህ ጊዜ ይህችን አምልኮ በዚህ ወር ታደርጋለህ።

6፤ ሰባት ቀን ቂጣ እንጀራ ትበላለህ፣ በሰባተኛውም ቀን ለእግዚአብሔር በዓል ይሆናል።

7፤ ሰባት ቀንም ሙሉ ቂጣ እንጀራ ትበላለህ፣ በአንተም ዘንድ እርሾ ያለበት እንጀራ አይታይ፣ በድንበርህም ሁሉ እርሾ አይታይ።

8፤ በዚያም ቀን። ከግብፅ በወጣሁ ጊዜ እግዚአብሔር ስላደረገልኝ ነው ስትል ለልጅህ ትነግረዋለህ።

9፤ እግዚአብሔር በብርቱ እጅ ከግብፅ አውጥቶሃልና የእግዚአብሔር ሕግ በአፍህ ይሆን ዘንድ በእጅህ እንደ ምልክት በዓይኖችህም መካከል እንደ መታሰቢያ ይሁንልህ።

10፤ በዓመት በዓመት በወራቱ ይህችን ሥርዓት ጠብቃት።

11፤ እግዚአብሔርም ለአንተ ለአባቶችህም እንደ ማለ ወደ ከነዓናውያን ምድር ባገባህ ጊዜ፣ እርስዎንም በሰጠህ ጊዜ፣

12፤ ማሕፀንን የሚከፍተውን ሁሉ ለእግዚአብሔር ለይ፤ ከሚሆንልህ ከብት ሁሉ ተባት ሆኖ አስቀድሞ የተወለደው ለእግዚአብሔር ይሆናል።

13፤ የአህያውን በኩር በጠቦት ትዋጀዋለህ፣ ባትዋጀውም አንገቱን ትሰብረዋለህ፤ የሰውንም በኩር ሁሉ ከልጆችህ መካከል ትዋጀዋለህ።

14፤ እንዲህም ይሆናል፤ በሚመጣው ጊዜ ልጅህ። ይህ ምንድር ነው? ብሎ በጠየቀህ ጊዜ እንዲህ ትለዋለህ። እግዚአብሔር በብርቱ እጅ ከባርነት ቤት ከግብፅ ምድር አወጣን፤

15፤ ፈርዖንም እንዳይሰድደን ልቡን ባጸና ጊዜ እግዚአብሔር ከሰው በኩር ጀምሮ እስከ እንስሳ በኩር ድረስ በግብፅ ምድር ያለውን በኩር ሁሉ ገደለ፤ ስለዚህ ወንድ ሆኖ ማሕፀንን የከፈተውን ሁሉ ለእግዚአብሔር እሠዋለሁ፣ ነገር ግን የልጆቼን በኩር ሁሉ እዋጃለሁ።

16፤ እግዚአብሔርም በብርቱ እጅ ከግብፅ አውጥቶሃልና በእጅህ እንደ ምልክት፣ በዓይኖችህም መካከል እንደ ተንጠለጠለ ነገር ይሁንልህ።

17፤ እንዲህም ሆነ፤ ፈርዖን ሕዝቡን በለቀቀ ጊዜ፣ ምንም ቅርብ ቢሆን እግዚአብሔር በፍልስጥኤማውያን ምድር መንገድ አልመራቸውም፤ እግዚአብሔር። ሕዝቡ ሰልፉን ባየ ጊዜ እንዳይጸጽተው ወደ ግብፅም እንዳይመለስ ብሎአልና።

18፤ ነገር ግን እግዚአብሔር ሕዝቡን በዙሪያ መንገድ በኤርትራ ባሕር ባለችው ምድረ በዳ መራቸው። የእስራኤልም ልጆች ከግብፅ ምድር ተሰልፈው ወጡ።

19፤ ዮሴፍም። እግዚአብሔር ሳይጎበኛችሁ አይቀርም፣ አዋንቶቼንም ከዚህ ከእናንተ ጋር ታወጣላችሁ ብሎ የእስራኤልን ልጆች አምሎአቸው ነበርና ሙሴ የእርሱን አዋንቶች ከእርሱ ጋር ወሰደ።

20፤ ከሱኮትም ተጓዙ፣ በምድረ በዳውም ዳር በኤታም ሰፈሩ።

21፤ በቀንና በሌሊትም ይሄዱ ዘንድ፣ መንገድ ሊያሳያቸው ቀን በደመና ዓምድ፣ ሊያበራሳቸውም ሌሊት በእሳት ዓምድ እግዚአብሔር በፊታቸው ሄደ።

22፤ የደመና ዓምድ በቀን፣ የእሳት ዓምድ በሌሊት ከሕዝቡ ፊት ከቶ ፈቀቅ አላለም።

ምዕራፍ 14

1፤ እግዚአብሔርም ሙሴን እንዲህ ብሎ ተናገረው።

2፤ ተመልሰው በሚግደልና በባሕር መካከል፣ በበአልዛፎንም ፊት ለፊት ባለው በፊሀሒሮት ፊት እንዲሰፍሩ ለእስራኤል ልጆች ተናገር፤ ከእርሱም አጠገብ በባሕር ዳር ትሰፍራላችሁ።

3፤ ፈርዖንም ስለ እስራኤል ልጆች። በምድር ይቅበዘበዛሉ፣ ምድረ በዳም ዘጋቻቸው ይላል።

4፤ እኔም የፈርዖንን ልብ አጸናለሁ፣ እርሱም ያባርራቸዋል፤ በፈርዖንና በሠራዊቱም ሁሉ ላይ ክብር አገኛለሁ፤

ግብፃውያንም እኔ እግዚአብሔር እንደ ሆንሁ ያውቃሉ። እነርሱም እንዲሁ አደረጉ።

5፤ ሕዝቡም እንደ ከብለሉ ለግብፅ ንጉሥ ነገሩት፤ የፈርዖንና የባሪያዎቹም ልብ በሕዝቡ ላይ ተለወጠና። እንዳይገዛልን እስራኤልን የለቀቅነው ምን አድርገናል? አሉ።

6፤ ሰረገላውንም አሰናዳ፤ ሕዝቡንም ከእርሱ ጋር ወሰደ፤

7፤ ስድስት መቶ የተመረጡ ሰረገሎችንም፤ የግብፅንም ፈረሶች ሁሉ፤ በእያንዳንዱም ሰረገላ ሁሉ ላይ ሦስተኞችን ወሰደ።

8፤ እግዚአብሔርም የግብፅን ንጉሥ የፈርዖንን ልብ አጸና፤ እርሱም የእስራኤልን ልጆች አሳደደ፤ የእስራኤልም ልጆች ከፍ ባለች እጅ ወጡ።

9፤ ግብፃውያንም የፈርዖን ፈረሶች ሰረገሎቹም ፈረሰኞቹም ሠራዊቱም ሁሉ፤ አሳደዱአቸው፤ በባሕሩ ዳር በበአልዛፎን ፊት ለፊት ባለው በፊሀሲርት አጠገብ ሰፍረው አገኙአቸው።

10፤ ፈርዖንም በቀረበ ጊዜ የእስራኤል ልጆች ዓይናቸውን አነሡ፤ እነሆም ግብፃውያን በኋላቸው ገሥግስው ነበር፤ የእስራኤልም ልጆች እጅግ ፈሩ፤ ወደ እግዚአብሔርም ጮኹ።

11፤ ሙሴንም። በግብፅ መቃብር ስላልኖረ በምድረ በዳ እንሞት ዘንድ አወጣኸንን? ከግብፅ ታወጣን ዘንድ ይህ ያደረግህብን ምንድር ነው?

12፤ በምድረ በዳ ከምንሞት ብንገዛላቸው ይሻላልና። ተወን፤ ለግብፃውያን እንገዛ ብለን በግብፅ ሳለን ያልንህ ቃል ይህ አይደለምን? አሉት።

13፤ ሙሴም ለሕዝቡ። አትፍሩ፤ ዛሬ የምታዩአቸውን ግብፃውያንን ለዘላለም አታዩአቸውምና ቁሙ፤ ዛሬ ለእናንተ የሚያደርጋትን የእግዚአብሔርን ማዳን እዩ።

14፤ እግዚአብሔር ስለ እናንተ ይዋጋል፤ እናንተም ዝም ትላላችሁ አላችሁ።

15፤ እግዚአብሔርም ሙሴን አለው። ለምን ትጮኹብኛለህ? እንዲጓዙ ለእስራኤል ልጆች ንገር።

16፤ አንተም በትርህን አንጣ፤ እጅህንም በባሕሩ ላይ ዘርጋ፤ ክፈለውም፤ የእስራኤልም ልጆች በባሕሩ ውስጥ በየብስ ያልፋሉ።

17፤ እነሆም እኔ የግብፃውያንን ልብ አጸናለሁ፤ በኋላቸውም ይገባሉ፤ በፈርዖንና በሠራዊቱም ሁሉ በሰረገሎቹም በፈረሰኞቹም ላይ ክብር አገኛለሁ።

18፤ ግብፃውያንም በፈርዖንና በሰረገሎቹ በፈረሰኞቹም ላይ ክብር ባገኘሁ ጊዜ እኔ እግዚአብሔር እንደ ሆንሁ ያውቃሉ።

19፤ በእስራኤልም ሠራዊት ፊት ይሄድ የነበረው የእግዚአብሔር መልአክ ፈቀቅ ብሎ በኋላቸው ሄደ፤ የደመናውም ዓምድ ከፊታቸው ፈቀቅ ብሎ በኋላቸው ቆመ።

20፤ በግብፃውያን ሰፈርና በእስራኤል ሰፈር መካከልም ገባ፤ በዚያም ደመናና ጨለማ ነበረ፤ በዚህ በኩል ግን ሌሊቱን አበራ፤ ሌሊቱንም ሁሉ እርስ በእርሳቸው አልተቃረቡም።

21፤ ሙሴም በባሕሩ ላይ እጁን ዘረጋ፤ እግዚአብሔርም ሌሊቱን ሁሉ ጽኑ የምሥራቅ ነፋስ አምጥቶ ባሕሩን አስወገደው፤ ባሕሩንም አደረቀው፤ ውኃውም ተከፈለ።

22፤ የእስራኤልም ልጆች በባሕሩ መካከል በየብስ ገቡ፤ ውኃውም በቀኛቸውና በግራቸው እንደ ግድግዳ ሆነላቸው።

23፤ ግብፃውያንም፤ የፈርዖን ፈረሶችን ሰረገሎች ፈረሰኞቹም ሁሉ፤ እያሳደዱ በኋላቸው ወደ ባሕር መካከል ገቡ።

24፤ ንጋትም በሆነ ጊዜ እግዚአብሔር በእሳትና በደመና ዓምድ ሆኖ የግብፃውያንን ሠራዊት ተመለከተ፤ የግብፃውያንንም ሠራዊት አወከ። 25፤ የሰረገሎቹንም መንኰራኩር አሰረ፤ ወደ ጭንቅም አገባቸው፤ ግብፃውያንም። እግዚአብሔር በግብፃውያን ላይ ይዋጋላቸዋልና ከእስራኤል ፊት እንሸሽ አሉ።

26፤ እግዚአብሔርም ሙሴን። እጅህን በባሕሩ ላይ ዘርጋ፤ ውኃውም በግብፃውያን በሰረገሎቻቸውም በፈረሰኞቻቸውም ላይ ይመለስ አለው።

27፤ ሙሴም እጁን በባሕሩ ላይ ዘረጋ፤ ባሕሩም ማለዳ ወደ መፍሰሱ ተመለሰ፤ ግብፃውያንም ከእርሱ ሸሹ፤ እግዚአብሔርም ግብፃውያንን በባሕሩ መካከል ጣላቸው።

28፤ ውኃውም ተመልሶ በኋላቸው ወደ ባሕር የገቡትን ሰረገሎችን ፈረሰኞችንም የፈርዖንንም ሠራዊት ሁሉ ከደነ፤ ከእነርሱም አንድ ስንኳ አልቀረም።

29፤ የእስራኤል ልጆች ግን በባሕሩ ውስጥ በየብስ ሄዱ፤ ውኞችም በቀኛቸውና በግራቸው እንደ ግድግዳ ሆኑላቸው።

30፤ እግዚአብሔር በዚያን ቀን እስራኤልን እንደዚህ ከግብፃውያን እጅ አዳነ፤ እስራኤልም የግብፃውያንን ራሳ በባሕር ዳር አዩ።

31፤ እስራኤልም እግዚአብሔር በግብፃውያን ላይ ያደረጋትን ታላቂቱን እጅ አዩ፤ ሕዝቡም እግዚአብሔርን ፈሩ፤ በእግዚአብሔርም በባሪያውም በሙሴ አመኑ።

ምዕራፍ 15

1፤ በዚያም ጊዜ ሙሴና የእስራኤል ልጆች ይህንን መዝሙር ለእግዚአብሔር ዘመሩ፤ እንዲህም ብለው ተናገሩ። በክብር ከፍ ከፍ ብሎአልና ለእግዚአብሔር እዘምራለሁ፤ ፈረሱንና ፈረሰኛውን በባሕር ጣለ።

2፤ ጉልበቴ ዝማሬዬም እግዚአብሔር ነው፤

መድኃኒቱም ሆነልኝ፤

ይህ አምላኬ ነው አመሰግነውማለሁ፤ የአባቱ አምላክ ነው ከፍ ከፍም አደርገዋለሁ።

3፤ እግዚአብሔር ተዋጊ ነው፤ ስሙም እግዚአብሔር ነው፤

4፤ የፈርዖንን ሰረገሎች ሠራዊቱንም በባሕር ጣላቸው፤

የተመረጡት ሦስተኞች በኤርትራ ባሕር ሰጠሙ።

5፤ ቀላያትም ከደኑአቸው፤

ወደ ባሕር ጥልቀት እንደ ድንጋይ ሰጠሙ።

6፤ አቤቱ፣ ቀኝህ በኃይል ከበረ፤

አቤቱ፣ ቀኝህ ጠላቱን አደቀቀ።

7፤ በክብርህም ብዛት የተነሡብህን አጠፋህ፤

ቀራጣህን ሰድደህ፤ እንደ ገለባም በላቸው።

8፤ በአፍንጫህ እስትንፋስ ውኆች ተከመሩ፤

ፈሳሾቹም እንደ ክምር ቆሙ፤

ሞገዱም በባሕር ውስጥ ረጋ።

9፤ ጠላትም፣ አላድጄ እይዛቸዋለሁ፤

ምርኮም እካፈላለሁ፤ ነፍሴም ትጠግባቸዋለች፤ ሰይፌንም እመዝገባለሁ፤ እጄም ታጠፋቸዋለች አለ።

10፤ ነፋሱህን አነፈስህ፤ ባሕርም ከደናቸው፤

በኃይለኞች ውኆችም እንደ አረር ሰጠሙ።

11፤ አቤቱ፣ በአማልክት መካከል እንደ አንተ ያለ ማን ነው?

በምስጋና የተፈራህ፤ ድንቅንም የምታደርግ፤

በቅድስና የከበረ እንደ አንተ ያለ ማን ነው?

12፤ ቀኝህን ዘረጋህ፤ ምድርም ዋጠቻቸው።

13፤ በቸርነትህ የተቤገሃቸውን ሕዝብህን መራህ፤

በኃይልህ ወደ ቅዱስ ማደሪያህ አገባሃቸው።

14፤ አሕዛብ ሰሙ፤ ተንቀጠቀጡም፤

በፍልስጥኤም የሚኖሩትን ምጥ ያዛቸው።

15፤ የዚያን ጊዜ የኤዶም አለቆች ደገጠው፤ የሞአብን ኃያላን መንቀጥቀጥ ያዛቸው፤ በከነዓን የሚኖሩ ሁሉ ቀለጡ።

16፤ አቤቱ፣ ሕዝብህ እስኪያልፍ ድረስ፤ የተቤገሃኸው ሕዝብ እስኪያልፍ ድረስ፤ ፍርሃትና ድንጋጤ ወደቀባቸው፤ በክንድህ ብርታት እንደ ድንጋይ ዝም አሉ።

17፤ አቤቱ፣ አንተ ታስገባቸዋለህ፤ በርስትህ ተራራም ትተክላቸዋለህ፤ አቤቱ፣ ለማደሪያህ ባደረግኸው ስፍራ፣ አቤቱ፣ እጆችህ ባዘጋጁት መቅደስ።

18፤ እግዚአብሔር ለዘላለሙ እስከ ፍጻሜ ይነግሣል።

19፤ የፈርዖን ፈረሶች ከሰረገሎቹ ከፈረሰኞቹም ጋር ወደ ባሕር ገቡ፤ እግዚአብሔርም የባሕሩን ውኆች መለሰባቸው፤ የእስራኤል ልጆች ግን በባሕሩ መካከል በየብስ ሄዱ።

20፤ የአሮን እሳት ነቢይቱ ማሪያምም ከበሮ በእጅዋ ወሰደች፤ ሴቶችም ሁሉ በከበሮና በዘፈን በኋላዋ ወጡ።

21፤ ማርያምም እየዘመረች መለሰችላቸው። በክብር ከፍ ከፍ ብሎአልና ለእግዚአብሔር ዘምሩ፤ ፈረሱንና ፈረሰኛውን በባሕር ጣለ።

22፤ ሙሴም እስራኤልን ከኤርትራ ባሕር አስገዘ፤ ወደ ሱርም ምድረ በዳ ወጡ፤ በምድረ በዳም ሦስት ቀን ሄዱ፤ ውኃም አላገኙም።

23፤ ወደ ማራም በመጡ ጊዜ የማራ ውኃ መራራ ነበረና ሊጠጡ አልቻሉም፤ ስለዚህ የዚያ ስፍራ ስም ማራ ተብሎ ተጠራ።

24፤ ሕዝቡም፣ ምን እንጠጣለን? ብለው በሙሴ ላይ አንገጥራገጥሩ።

25፤ ሙሴም ወደ እግዚአብሔር ጮኸ፤ እግዚአብሔርም እንጨትን አሳየው፤ በውኃውም ላይ ጣለው፤ ውኃውም ጣፈጠ። በዚያም ሥርዓትንና ፍርድን አደረገላቸው፤ በዚያም ፈተናቸው፤

26፤ እርሱም፣ አንተ የአምላክህን የእግዚአብሔርን ቃል አጥብቀህ ብትሰማ፤ በፊቱም የሚበጀውን ብታደርግ፤ ትእዛዙንም ብታደምጥ፤ ሥርዓቱንም ሁሉ ብትጠብቅ፤ በግብፃውያን ላይ ያመጣሁትን በሽታ አላደርስብህም፤ እኔ ፈዋሽህ እግዚአብሔር ነኝና አለ።

27፤ እነርሱም ወደ ኤሊም መጡ፤ በዚያም አሥራ ሁለት የውኃ ምንጮችና ሰባ የዘንባባ ዛፎች ነበሩባት፤ በዚያም በውኃው አጠገብ ሰፈሩ።

ምዕራፍ 16

1፤ ከኤሊምም ተጓዙ፤ የእስራኤልም ልጆች ማኅበር ሁሉ ከግብፅ አገር ከወጡ በኋላ በሁለተኛው ወር ከወሩም በአሥራ አምስተኛው ቀን በኤሊምና በሲና መካከል ወዳለችው ወደ ሲን ምድረ በዳ መጡ።

2፤ የእስራኤልም ልጆች ማኅበር ሁሉ በምድረ በዳ በሙሴና በአሮን ላይ አንገራገሩ።

3፤ የእስራኤልም ልጆች። ይህን ጉባኤ ሁሉ በራብ ልትገድሉ እኛን ወደዚች ምድረ በዳ አውጥታችኋል፤ በሥጋው ምንቸት አጠገብ ተቀምጠን እንጀራ ስንበላ ስንጠግብ ሳለን በግብፅ ምድር በእግዚአብሔር እጅ ምነው በሞትን! አሉአቸው።

4፤ እግዚአብሔርም ሙሴን። በሕጌ ይሄዱ ወይም አይሄዱ እንደሆነ እኔ እንድፈትናቸው፤ እነሆ ከሰማይ እንጀራን አዘንብላችኋለሁ፤ ሕዝቡም ወጥተው ለዕለት ለዕለት የሚበቃቸውን ይልቀሙ።

5፤ እንዲሁም ይሆናል፤ በስድስተኛው ቀን ያመጡትን ያዘጋጁ። ዕለት ዕለትም ከሚለቅሙት ይልቅ ሁለት እጥፍ ይሁን አለው።

6፤ ሙሴና አሮንም ለእስራኤል ልጆች ሁሉ። እግዚአብሔር ከግብፅ ምድር እንዳወጣችሁ ማታ ታውቃላችሁ።

7፤ የእግዚአብሔርንም ክብር ጥዋት ታያላችሁ፤ በእግዚአብሔር ላይ ያንገራገራችሁትን ሰምቶአልና በእኛም ላይ የምታንገራገሩ እኛ ምንድር ነን? አሉ።

8፤ ሙሴም። እግዚአብሔር ያንገራገራችሁበትን ማንገራገራችሁን ሰምቶአልና በመሸ ጊዜ ትበሉ ዘንድ ሥጋን፣ ማልዶም ትጠግቡ ዘንድ እንጀራን እግዚአብሔር ይሰጣችኋል፤ እኛም ምንድር ነን? ማንገራገራችሁ በእግዚአብሔር ላይ ነው እንጂ በእኛ አይደለም አለ።

9፤ ሙሴም አሮንን። ለእስራኤል ልጆች ማኅበር ሁሉ። ማንገራገራችሁን ሰምቶአልና ወደ እግዚአብሔር ፊት ቅረቡ በል አለው።

10፤ እንዲሁም ሆነ፤ አሮን ለእስራኤል ልጆች ማኅበር ሁሉ በተናገረ ጊዜ ወደ ምድረ በዳ ፈታቸውን አቀኑ፤ እነሆም የእግዚአብሔር ክብር በደመናው ታየ።

11፤12፤ እግዚአብሔርም ሙሴን አለው። የእስራኤልን ልጆች ማንገራገራት ሰማሁ። ወደ ማታ ሥጋን ትበላላችሁ፣ ማለዳም እንጀራን ትጠግባላችሁ፤ እኔም እግዚአብሔር አምላካችሁ እንደ ሆንሁ ታውቃላችሁ በላችሁ።

13፤ እንዲሁም ሆነ፤ በመሸ ጊዜ ድርጭቶች መጡ፣ ሰፈሩንም ከደኑት፤ ማለዳም በሰፈሩ ዙሪያ ጠል ወድቆ ነበር።

14፤ የወደቀውም ጠል ባለፈ ጊዜ፣ እነሆ በመሬት ላይ እንደ ደቃቅ ውርጭ ሆኖ ቅርፊት የሚመስል ደቃቅ ነገር በምድረ በዳ ታየ።

15፤ የእስራኤልም ልጆች ባዩት ጊዜ ያ ምን እንደ ሆነ አላወቁምና እርስ በእርሳቸው። ይህ ምንድር ነው? ተባባሉ። ሙሴም። ትበሉት ዘንድ እግዚአብሔር የሰጣችሁ እንጀራ ነው።

16፤ እግዚአብሔር ያዘዘው ነገር ይህ ነው። እያንዳንዱ የሚበላውን ያህል ይልቀም፤ በድኳኑ ባሉት ነፍሶች ቍጥር ለአንድ ሰው አንድ ኃሞር ውሰዱ አላቸው።

17፤ የእስራኤልም ልጆች እንዲሁ አደረጉ፤ አንዱ አብዝቶ አንዱም አሳንሶ ለቀመ።

18፤ በኅሞርም በሰፈሩት ጊዜ እጅግ ለለቀመ አልተረፈውም ጥቂትም ለለቀመ አልገደለበትም፤ ሁሉ እያንዳንዱ የሚበላውን ያህል ለቀመ።

19፤ ሙሴም። ማንም ከእርሱ አንዳች ለነገ አያስቀር አላቸው።

20፤ ነገር ግን ሙሴን አልሰሙትም፤ አንዳንድ ሰዎችም ከእርሱ ለነገ አስቀሩ፣ እርሱም ተላ ሹተውም፤ ሙሴም ተቈጣቸው።

21፤ ሰውም ሁሉ ዕለት ዕለት የሚበላውን ያህል በጥዋት ለቀመ፤ ፀሐይም በተኩሰ ጊዜ ቀለጠ።

22፤ እንዲሁም ሆነ፤ በስድስተኛው ቀን ሁለት እጥፍ አድርገው እያንዳንዳቸው ሁለት ኃሞር እንጀራ ለቀሙ፤ የማኅበሩም አለቆች ሁሉ መጥተው ለሙሴ ነገሩት።

23፤ እርሱም። እግዚአብሔር የተናገረው ይህ ነው። ነገ ፅረፍት፣ ለእግዚአብሔርም የተቀደሰ ሰንበት ነው፤ የምትጋግሩትን ጋግሩ፣ የምትቀቅሉትንም ቀቅሉ፣ የተረፈውን ሁሉ ለነገ እንዲጠበቅ አኑሩት አላቸው።

24፤ ሙሴም እንዳዘዘ ለነገ አኖሩት፤ አልሸተውም፣ ትልም አልሆነበትም።

25፤ ሙሴም። የእግዚአብሔር ሰንበት ዛሬ ነውና ብሉት፤ ዛሬ በሜዳ አታገኙትም።

26፤ ስድስት ቀን ልቀሙት፤ ሰባተኛው ቀን ግን ሰንበት ነው፤ በእርሱ አይገኝም አለ።

27፤ በሰባተኛውም ቀን እንዲህ ሆነ፤ ከሕዝቡ አንዳንድ ሰዎች ሊለቅሙ ወጡ፣ ምንምን አላገኙም።

28፤ እግዚአብሔርም ሙሴን። ትእዛዥንና ሕጎችን ለመጠበቅ እስከ መቼ እንቢ ትላላችሁ?

29፤ እግዚአብሔር ሰንበትን እንደ ሰጣችሁ እዩ፤ ስለዚህ በስድስተኛው ቀን የሁለት ቀን እንጀራ ሰጣችሁ፤ ሰው ሁሉ በስፍራው ይቀመጥ፣ በሰባተኛው ቀን ማንም ከስፍራው አይሄድ አለው።

30፤ ሕዝቡም በሰባተኛው ቀን ዐረፈ።

31፤ የእስራኤልም ወገን ስሙን መና ብለው ጠሩት፤ እርሱም እንደ ድንብላል ዘር ነጭ ነው፤ ጣፅምም እንደ ማር ቂጣ ነው።

32፤ ሙሴም። እግዚአብሔር ያዘዘው ነገር ይህ ነው። ከግብፅ ምድር ባወጣችሁ ጊዜ በምድረ በዳ ያበላችሁን እንጀራ ያዩ ዘንድ ከእርሱ አንድ ኃሞር ሙሉ ለልጅ ልጆቻችሁ ይጠበቅ አለ።

33፤ ሙሴም አሮንን። አንድ ማድጋ ወስደህ ጎሞር ሙሴ መና አግባብት፤ ለልጅ ልጃችሁም ይጠበቅ ዘንድ በእግዚአብሔር ፊት አኑረው አለው።

34፤ እግዚአብሔርም ሙሴን እንዳዘዘው እንዲሁ ይጠበቅ ዘንድ አሮን በምስክሩ ፊት አኖረው።

35፤ የእስራኤልም ልጆች ወደሚኖሩባት ምድር እስኪመጡ ድረስ አርባ ዓመት መና በሉ፤ ወደ ከነዓን ምድር ድንበር እስኪመጡ ድረስ መና በሉ።

36፤ ጎሞርም የኢፍ መስፈሪያ አሥረኛ ክፍል ነው።

ምዕራፍ 17

1፤ የእስራኤልም ልጆች ማኅበር ሁሉ እግዚአብሔር እንዳዘዘ ከሲን ምድር በዳ ሊጓዙ ተነሡ፤ በራፊዲምም ሰፈሩ፤ ሕዝቡም ይጠጡ ዘንድ ውኃ አልነበረም።

2፤ ሕዝቡም ሙሴን ተጣሉት። የምንጠጣውን ውኃ ስጠን አሉት። ሙሴም። ለምን ትጣሉኛላችሁ? እግዚአብሔርንስ ለምን ትፈታተናላችሁ? አላቸው።

3፤ ሕዝቡም በዚያ ስፍራ ውኃ ተጠሙ። እኛንና ልጆቻችንን ከብቶቻችንንም በጥማት ልትገድል ለምን ከግብፅ አወጣኸን? ሲሉ በሙሴ ላይ አንጎራጎሩ።

4፤ ሙሴም። ሊወግሩኝ ቀርበዋልና በዚህ ሕዝብ ምን ላድርግ? ብሎ ወደ እግዚአብሔር ጮኸ።

5፤ እግዚአብሔርም ሙሴን። በሕዝቡ ፊት እለፍ፤ ከእስራኤልም ሽማግሌዎች ከአንተ ጋር ውሰድ፤ ወንዙንም የመታህባትን በትር በእጅህ ይዘገት ሂድ።

6፤ እነሆ እኔ በዚያ በኮሬብ በዓለት ላይ በፊትህ እቆማለሁ፤ ዓለቱንም ትመታለህ፤ ሕዝቡም ይጠጣ ዘንድ ከእርሱ ውኃ ይወጣል አለው። ሙሴም በእስራኤል ሽማግሌዎች ፊት እንዲሁ አደረገ።

7፤ ስለ እስራኤልም ልጆች ክርክር። እግዚአብሔር በመካከላችን ነውን ወይስ አይደለም? ሲሉ እግዚአብሔርን ስለተፈታተኑት የዚያን ስፍራ ስም ማሳህ፤ ደግሞም መሪባ ብሎ ጠራው።

8፤ አማሌቅም መጥቶ ከእስራኤል ጋር በራፊድም ተዋጋ።

9፤ ሙሴም ኢያሱን። ጉልማሶችን ምረጥልን፤ ወጥተህም ከአማሌቅ ጋር ተዋጋ፤ እኔ ነገ የእግዚአብሔርን በትር በእጄ ይገዢ በኮረብታው ራስ ላይ እቆማለሁ አለው።

10፤ ኢያሱም ሙሴ እንዳለው አደረገ፤ ከአማሌቅም ጋር ተዋጋ፤ ሙሴና አሮንም ሔርም ወደ ኮረብታው ራስ ወጡ።

11፤ እንዲህም ሆነ፤ ሙሴ እጁን ባነግ ጊዜ እስራኤል ድል ያደርግ ነበር፤ እጁንም ባወረደ ጊዜ አማሌቅ ድል ያደርግ ነበር።

12፤ የሙሴ እጆች ግን ከብደው ነበር፤ ድንጋይም ወሰዱ፤ በቦታቸው አኖሩ፤ እርሱም ተቀመጠበት፤ አሮንና ሔርም አንዱ በዚህ አንዱ በዚያ ሆነው እጆቹን ይደግፉ ነበር፤ ፀሐይም እስክትገባ ድረስ እጆቹ ጠነከሩ።

13፤ ኢያሱም አማሌቅንና ሕዝቡን በሰይፍ ስለት አሸነፈ።

14፤ እግዚአብሔርም ሙሴን። የአማሌቅን ዝክር ከሰማይ በታች ጨርሼ እደመስሳለሁና ይህን ለመታሰቢያ በመጽሐፍ ጻፈው፤ በኢያሱም ጆሮ ተናገር አለው።

15፤ ሙሴም መሠዊያ ሠራ፤ ስሙንም ይህዌህ ንሲ ብሎ ጠራው፤

16፤ እርሱም። እጁን በእግዚአብሔር ዙፋን ላይ ስለጫነ የእግዚአብሔር ሰልፍ በአማሌቅ ላይ ለልጅ ልጅ ይሁን አለ።

ምዕራፍ 18

1፤ የምድያምም ካህን የሙሴ አማት ዮቶር እግዚአብሔር ለሙሴና ለሕዝቡ ለእስራኤል ያደረገውን ሁሉ፤ እግዚአብሔርም እስራኤልን ከግብፅ እንዳወጣ ሰማ።

2፤ በዚያን ጊዜ የሙሴ አማት ዮቶር መልሶአት የነበረውን የሙሴን ሚስት ሲጋራን ሁለቱንም ልጆቿን ወሰደ።

3፤ ከእነርሱ የአንደኛው ስም ጌርሳም ነበረ፤ አባቱ። በሌላ አገር ስደተኛ ነበርሁ ብሎአልና፤

4፤ የሁለተኛውም ስም አልዓዛር ነበረ። የአባቱ አምላክ ረዳኝ፤ ከፈርዖንም ሰይፍ አዳነኝ ብሎአልና።

5፤ የሙሴ አማት ዮቶርም ከልጆቹና ከሚስቱ ጋር በእግዚአብሔር ተራራ አጠገብ በምድረ በዳ ወደ ሰፈረ ወደ ሙሴ መጣ።

6፤ ሙሴንም። እኔ አማትህ ዮቶር፤ ሚስትህም፤ ከእርስዎም ጋር ሁለቱ ልጆችዎ መጥተንልሃል አለው።

7፤ ሙሴም አማቱን ሊገናኝ ወጣ፤ ሰገደም፤ ሳመውም፤ እርስ በርሳቸውም ደኅንነታቸውን ተጠያየቁ፤ ወደ ድንኳኑም ገቡ።

8፤ ሙሴም እግዚአብሔር በፈርዖንና በግብፃውያን ላይ ስለ እስራኤል ያደረገውን ሁሉ፤ በመንገድም ያገኛቸውን ድካም ሁሉ፤ እግዚአብሔርም እንዳዳናቸው ለአማቱ ነገረው።

9፤ ዮቶርም እግዚአብሔር ለእስራኤል ስላደረገው ቸርነት ሁሉ፤ ከግብፃውያንም እጅ ስላዳናቸው ደስ አለው።

10፤ ዮቶርም። ከግብፃውያንና ከፈርዖን እጅ ያዳናችሁ፤ ከግብፃውያንም እጅ ሕዝቡን ያዳነ እግዚአብሔር ይባረክ።

11፤ ትዕቢት ባደረጉባቸው ነገር እግዚአብሔር ከአማልክት ሁሉ እንዲበልጥ አሁን አወቅሁ አለ።

12፤ የሙሴ አማት ዮቶርም የሚቃጠል መሥዋዕትንና ሌላ መሥዋዕትን ለእግዚአብሔር ወሰደ፤ በእግዚአብሔርም ፊት

ከሙሴ አማት ጋር እንጀራ ሊበሉ አሮን የእስራኤልም ሽማግሌዎች ሁሉ መጡ።

13፤ እንዲሁም ሆነ፤ በነጋው ሙሴ በሕዝቡ ሊፈርድ ተቀመጠ፤ ሕዝቡም በሙሴ ፊት ከጥዋት እስከ ማታ ድረስ ቆመው ነበር።

14፤ የሙሴም አማት በሕዝቡ ያደረገውን ሁሉ ባየ ጊዜ። ይህ በሕዝቡ የምታደርገው ምንድር ነው? ሕዝቡ ሁሉ ከጥዋት ጀምሮ እስከ ማታ ድረስ በዙሪያህ ቆመው ሳሉ አንተ ብቻህን ስለ ምን ተቀምጠሃል? አለው።

15፤ ሙሴም አማቱን። ሕዝቡ እግዚአብሔርን ለመጠየቅ ወደ እኔ ይመጣሉ፤

16፤ ነገርም ቢኖራቸው ወደ እኔ ይመጣሉ፤ በዚህና በዚያ ሰውም መካከል እፈርዳለሁ፤ የእግዚአብሔርንም ሥርዓትና ሕግ አስታውቃቸዋለሁ አለው።

17፤ የሙሴም አማት አለው። አንተ የምታደርገው ይህ ነገር መልካም አይደለም።

18፤ ይህ ነገር ይከብድብሃልና አንተ ከአንተም ጋር ያለው ሕዝብ ትደክማላችሁ፤ አንተ ብቻህን ልታደርገው አትችልም።

19፤ አሁንም እመክርሃለሁና ቃሌን ስማ፤ እግዚአብሔርም ከአንተ ጋር ይሆናል፤ አንተ በእግዚአብሔር ፊት ለሕዝቡ ሁን፤ ነገራቸውንም ወደ እግዚአብሔር አድርስ፤

20፤ ሥርዓቱንም ሕጉንም አስተምራቸው፤ የሚሄዱበትን መንገድ የሚያደርጉትንም ሥራ ሁሉ አሳያቸው።

21፤ አንተም ከሕዝቡ ሁሉ አዋቂዎችን፤ እግዚአብሔርን የሚፈሩትን፤ የታመኑ፤ የግፍንም ረብ የሚጠሉትን ሰዎች ምረጥ፤ ከእነርሱም የሺህ አለቆችን፤ የመቶ አለቆችን፤ የአምሳ አለቆችን፤ የአሥርም አለቆችን ሹምላቸው።

22፤ በሕዝቡ ላይ ሁልጊዜ ይፍረዱ፤ አውራውን ነገር ሁሉ ወደ አንተ ያምጡት፤ ታናሹንም ነገር ሁሉ እነርሱ ይፍረዱ፤ እነርሱም ከአንተ ጋር ሸክሙን ይሸክማሉ፤ ለአንተም ይቀልልሃል።

23፤ ይህንም ብታደርግ፤ እግዚአብሔር እንዲሁ ቢያዝዝህ፤ መቆም ይቻልሃል፤ ደግሞም ይህ ሕዝብ ሁሉ በሰላም ወደ ስፍራው ይደርሳል።

24፤ ሙሴም የአማቱን ቃል ሰማ፤ ያለውንም ሁሉ አደረገ።

25፤ ሙሴም ከእስራኤል ሁሉ አዋቂዎችን መረጠ፤ በሕዝቡም ላይ የሺህ አለቆች፤ የመቶም አለቆች፤ የአምሳም አለቆች፤ የአሥርም አለቆች አድርጎ ሾማቸው።

26፤ በሕዝቡም ላይ ሁልጊዜ ፈረዱ፤ የከበደባቸውንም ነገር ወደ ሙሴ አመጡ፤ ታናሹን ነገር ሁሉ ግን እነርሱ ፈረዱ።

27፤ ሙሴም አማቱን ሰደደው፤ እርሱም ወደ አገሩ ተመለሰ።

ምዕራፍ 19

1፤ በሦስተኛውም ወር የእስራኤል ልጆች ከግብፅ ምድር ከወጡ በኋላ በዚያ ቀን ወደ ሲና ምድረ በዳ መጡ።

2፤ ከራፊድም ተነሥተው ወደ ሲና ምድረ በዳ መጡ፤ በምድረ በዳም ሰፈሩ፤ በዚያም እስራኤል በተራራው ፊት ሰፈረ።

3፤ ሙሴም ወደ እግዚአብሔር ዘንድ ወጣ፤ እግዚአብሔርም በተራራው ጠርቶ አለው። ለያዕቆብ ቤት እንዲህ በል፤ ለእስራኤልም ልጆች እንዲህ ንገር።

4፤ በግብፃውያን ያደረግሁትን፤ በንስርም ክንፍ እንደተሸከምኋችሁ፤ ወደ እኔም እንዳመጣኋችሁ አይታችኋል።

5፤ አሁንም ቃሌን በእውነት ብትሰሙ ኪዳንንም ብትጠብቁ፤ ምድር ሁሉ የእኔ ናትና ከአሕዛብ ሁሉ የተመረጠ ርስት ትሆኑልኛላችሁ፤

6፤ እናንተም የካህናት መንግሥት የተቀደሰም ሕዝብ ትሆኑልኛላችሁ። ለእስራኤል ልጆች የምትነግራቸው ቃል ይህ ነው።

7፤ ሙሴም መጣ፤ የሕዝቡንም ሽማግሌዎች ጠርቶ እግዚአብሔር ያዘዘውን ይህን ቃል ሁሉ በፊታቸው ተናገረ።

8፤ ሕዝቡ ሁሉ አንድ አፍ ሆነው። እግዚአብሔር ያለውን ሁሉ እናደርጋለን ብለው መለሱ፤ ሙሴም የሕዝቡን ቃል ወደ እግዚአብሔር አደረሰ።

9፤ እግዚአብሔርም ሙሴን። ከአንተ ጋር ስነጋር ሕዝቡ እንዲሰሙ፤ ደግሞም ለዘላለም እንዲያምኑብህ፤ እነሆ በከባድ ደመና እመጣልሃለሁ አለው። ሙሴም የሕዝቡን ቃል ለእግዚአብሔር ነገረ።

10፤ እግዚአብሔርም ሙሴን አለው። ወደ ሕዝቡ ሂድ፤ ዛሬና ነገም ቀድላቸው፤ ልብላቸውንም ይጠቡ፤

11፤ በሦስተኛው ቀን ሕዝቡ ሁሉ ሲያዩ እግዚአብሔር በሲና ተራራ ላይ ይወርዳልና ለሦስተኛው ቀን ይዘጋጁ።

12፤ ወሰንም ለሕዝቡ በዙሪያው አድርግላቸው። ወደ ተራራው እንዳትወጡ ጫፉንም እንዳትነኩ ተጠንቀቁ፤ ተራራውንም የነካ ፈጽሞ ይሞታል፤

13፤ የማንም እጅ አይንካ፤ ነገር ግን የሚነካው ሁሉ ይወገራል፤ ወይም በፍላጻ ይወጋል፤ እንስሳ ወይም ሰው ቢሆን አይድንም በላቸው። ሳያቋርጥ የመለከት ድምፅ ሲነፋ በዚያን ጊዜ ወደ ተራራው ይውጡ።

14፤ ሙሴም ከተራራው ወደ ሕዝቡ ወረደ፤ ሕዝቡንም ቀደሰ፤ ልብላቸውንም አጠቡ።

15፤ ሕዝቡንም። ለሦስተኛው ቀን ተዘጋጁ፤ ወደ ሴቶቻችሁ አትቅረቡ አለ።

16፤ እንዲህም ሆነ፤ በሦስተኛው ቀን በማለዳ ጊዜ ነጎድጓድና መብረቅ ከባድም ደመና እጅግም የበረታ የቀንደ መለክት ድምጽ በተራራው ላይ ሆነ፤ በሰፊናም የነበሩት ሕዝብ ሁሉ ተንቀጠቀጡ።

17፤ ሙሴም ሕዝቡን ከእግዚአብሔር ጋር ለማገናኘት ከሰፈር አወጣቸው፤ ከተራራውም እግርጌ ቆሙ።

18፤ እግዚአብሔርም በአሳት ስለ ወረደበት የሲና ተራራ ሁሉ ይጤስ ነበር፤ ከእርሱም እንደ እቶን ጢስ ያለ ጢስ ይወጣ ነበር፤ ተራራውም ሁሉ እጅግ ይናወጥ ነበር።

19፤ የቀንደ መለክቱም ድምፅ እጅግ በበረታና በጸና ጊዜ ሙሴ ተናገረ እግዚአብሔርም በድምፅ መለሰለት።

20፤ እግዚአብሔርም በሲና ተራራ ላይ ወደ ተራራው ራስ ወረደ፤ እግዚአብሔርም ሙሴን ወደ ተራራው ራስ ጠራው፤ ሙሴም ወጣ።

21፤ እግዚአብሔርም ሙሴን። ውረድ፤ እግዚአብሔርን ለማየት ዳርቻውን እንዳያልፉ ከእነርሱም ብዙ እንዳይጠፉ ለሕዝቡ አስጠንቅቃቸው፤

22፤ ወደ እግዚአብሔርም የሚቀርቡት ካህናት ደግሞ እግዚአብሔር እንዳያጠፋቸው ራሳቸውን ይቀድሱ አለው።

23፤ ሙሴም እግዚአብሔርን። አንተ። በተራራው ዙሪያ ወሰን አድርግ ቀድሰውም ብለህ አስጠንቅቀኸኛልና ሕዝቡ ወደ ተራራ ይወጡ ዘንድ አይችሉም አለው።

24፤ እግዚአብሔርም። ሂድ፤ ውረድ፤ አንተ አሮንም ከአንተ ጋር ትወጣላችሁ፤ ካህናቱና ሕዝቡ ግን እግዚአብሔር እንዳያጠፋቸው ወደ እግዚአብሔር ይወጡ ዘንድ አይተላለፉ አለው።

25፤ ሙሴም ወደ ሕዝቡ ወረደ፤ ይህንንም ነገራቸው።

ምዕራፍ 20

1፤ እግዚአብሔርም ይህን ቃል ሁሉ እንዲህ ብሎ ተናገረ።

2፤ ከግብፅ ምድር ከባርነት ቤት ያወጣሁ እግዚአብሔር አምላክህ እኔ ነኝ።

3፤ ከእኔ በቀር ሌሎች አማልክት አይሁኑልህ።

ፕ

4፤ በላይ በሰማይ ካለው፤ በታችም በምድር ካለው፤ ከምድርም በታች በውኃ ካለው ነገር የማናቸውንም ምሳሌ፤ የተቀረጸውንም ምስል ለአንተ አታድርግ።

5፤ አትስገድላቸው፤ አታምልካቸውም፤ በሚጠሉኝ እስከ ሦስተኛና እስከ አራተኛ ትውልድ ድረስ የአባቶችን ኃጢአት በልጆች ላይ የማመጣ፤

6፤ ለሚወድዱኝ፤ ትእዛዜንም ለሚጠብቁ እስከ ሺህ ትውልድ ድረስ ምሕረትን የማደርግ እኔ እግዚአብሔር አምላክህ ቀናተኛ አምላክ ነኝና። ፕ

7፤ የእግዚአብሔርን የአምላክህን ስም በከንቱ አትጥራ፤ እግዚአብሔር ስሙን በከንቱ የሚጠራውን ከበደል አያነጻውምና።

8፤ የሰንበትን ቀን ትቀድሰው ዘንድ አስብ።

9፤ ስድስት ቀን ሥራ ተግባርህንም ሁሉ አድርግ፤

10፤ ሰባተኛው ቀን ግን ለእግዚአብሔር ለአምላክህ ሰንበት ነው፤ አንተ፤ ወንድ ልጅህም፤ ሴት ልጅህም፤ ሎሌህም፤ ገረድህም፤ ከብትህም፤ በደጆችህም ውስጥ ያለ እንግዳ በእርሱ ምንም ሥራ አትሥሩ፤

11፤ እግዚአብሔር በስድስት ቀን ሰማይንና ምድርን፤ ባሕርንም፤ ያለባቸውንም ሁሉ ፈጥሮ በሰባተኛው ቀን ዐርፎአልና፤ ስለዚህ እግዚአብሔር የሰንበትን ቀን ባርኮታል ቀድሶታልም።

12፤ አባትህንና እናትህን አክብር፤ እግዚአብሔር አምላክህ በሚሰጥህ ምድር ዕድሜህ እንዲረዝም።

13፤ አትግደል።

14፤ አታመንዝር።

15፤ አትሰረቅ።

16፤ በባልንጀራህ ላይ በሐሰት አትመስክር።

17፤ የባልንጀራህን ቤት አትመኝ፤ የባልንጀራህን ሚስት ሎሌውንም ገረዱንም በሬውንም አህያውንም ከባልንጀራህ ገንዘብ ሁሉ ማናቸውንም አትመኝ።

18፤ ሕዝቡም ሁሉ ነጎድጓዱንና መብረቁን፤ የቀንደ መለክቱን ድምፅ፤ ተራራውንም ሲጠስ አዩ፤ ሕዝቡም ባዩ ጊዜ ተርበደበዱ፤ ርቀውም ቆሙ።

19፤ ሙሴንም። አንተ ተናገረን እኛም እንሰማለን፤ እንዳንሞት ግን እግዚአብሔር አይናገረን አሉት።

20፤ ሙሴም ለሕዝቡ። እግዚአብሔር ሊፈትናችሁ፤ ኃጢአትንም እንዳትሠሩ እርሱን መፍራት በልባችሁ ይሆን ዘንድ መጥቶአልና አትፍሩ አለ።

21፤ ሕዝቡም ርቀው ቆሙ፤ ሙሴም እግዚአብሔር ወዳለበት ወደ ጨለማው ቀረበ።

22፤ እግዚአብሔር ሙሴን አለው። ለእስራኤል ልጆች እንዲህ በል። እኔ ከሰማይ እንደ ተናገርኋችሁ እናንተ አይታችኋል።

23፤ በአጠገቤ ምንም አታድርጉ፤ የብር አማልክት የወርቅም አማልክት ለእናንተ አታድርጉ።

24፤ የጭቃ መሠዊያ ሥራልኝ፤ የሚቃጠለውንና የደገንነት መሥዋዕትነትን በጎችህንም በሬዎችህንም ሠዋበት፤ ስሜን በማሳሰብበት ስፍራ ሁሉ ወደ አንተ መጥቼ እባርክሃለሁ።

25፤ የድንጋይም መሠዊያ ብታደርግልኝ ብረት በነካው ድንጋይ አትሥራው፤ በመሣሪያ ብትነካው ታረክሰዋለህና።

26፤ ኃፍረተ ሥጋህ በእርሱ እንዳይገለጥ ወደ መሠዊያዬ በደረጃ አትውጣ።

ምዕራፍ 21

1፤ በፊታቸው የምታደርገው ሥርዓት ይህ ነው።

2፤ ዕብራዊ ባሪያ የገዛህ እንደሆነ ስድስት ዓመት ያገልግልህ፤ በሰባተኛውም በከንቱ አርነት ይውጣ።

3፤ ብቻውን መጥቶ እንደሆነ ብቻውን ይውጣ፤ ከሚስቱ ጋር መጥቶ እንደሆነ ሚስቱ ከእርሱ ጋር ትውጣ።

4፤ ጌታው ሚስት አጋብቶት እንደ ሆነ ወንዶች ወይም ሴቶች ልጆች ብትወልድለት፤ ሚስቱና ልጆቿ ለጌታው ይሁኑ፤ እርሱም ብቻውን ይውጣ።

5፤ ባሪያውም፤ ጌታዬን ሚስቱን ልጆቹንም እወድዳለሁ፤ አርነት አልወጣም ብሎ ቢናገር፤ ጌታው ወደ ፈራጆች ይውሰደው፤

6፤ ወደ ደጃም ወደ መቃኑ አቅርቦ ጆሮውን በወስፊ ይብሳው፤ ለዘላለምም ባሪያው ይሁን።

7፤ ሰውም ሴት ልጁን ለባርነት ቢሸጥ ባሪያዎች እንደሚወጡ እርስዎ አትውጣ።

8፤ ጌታዎን ደስ ባታሰኘው በዎጆ ይስደዳት፤ ስለ ናቃት ለሌላ ወገን ሰዎች ይሸጣት ዘንድ አይገባውም።

9፤ ለልጁም ብድራት፤ ለሴት ልጆች የሚገባውን ያድርግላት።

10፤ ከእርስዎ ሌላም ቢያጋባው፤ መኖሩን ልብስዎንም ለምንጣፍዎም ተገቢውን አያጉድልባት።

11፤ ይህንም ሦስት ነገር ባያደርግላት ያለ ገንዘብ በከንቱ ትውጣ።

12፤ ሰው ሰውን ቢመታ ቢሞትም፤ እርሱ ፈጽሞ ይገደል።

13፤ ባይሸምቅበትም፤ ነገር ግን እግዚአብሔር ድንገት በእጁ ቢጥለው፤ የሚሸሸበት ስፍራ እኔ አደርግልሃለሁ።

14፤ ሰው ግን ቢደፍር፤ ባልጀራውን በተንኩል ቢገድለው፤ እንዲሞት ከመሠዊያዬ አውጥተህ ውሰደው።

15፤ አባቱን ወይም እናቱን የሚመታ ፈጽሞ ይገደል።

16፤ ሰውን ሰርቆ ቢሸጥ፤ ወይም በእጁ ቢገኝ፤ እርሱ ፈጽሞ ይገደል።

17፤ አባቱን ወይም እናቱን የሚሰድብ ፈጽሞ ይገደል።

18፤ ሁለት ሰዎችም ቢጣሉ፤ አንዱም ሌላውን በድንጋይ ወይም በጡጫ ቢመታ፤ ያም ባይሞት ነገር ግን ታምሞ በአልጋው ላይ ቢተኛ፤

19፤ ተነሥቶም በምርኩዝ ወደ ሜዳ ቢወጣ፤ የመታው ንጹሕ ነው፤ ነገር ግን ተግባሩን ስላስፈታው ገንዘብ ይከፍለው ዘንድ፤ ያስፈውሰውም ዘንድ ግዴታ አለበት።

20፤ ሰውም ወንድ ባሪያውን ወይም ሴት ባሪያውን በበትር ቢመታ፤ ቢሞትበትም፤ ፈጽሞ ይቀጣ።

21፤ የተመታው ግን አንድ ወይም ሁለት ቀን ቢቈይ ገንዘቡ ነውና አይቀጣ።

22፤ ሁለት ሰዎች ቢጣሉ፤ ያረገዘችንም ሴት ልጁን እስክትጨነግፍ ቢገፉአት ባትጎዳ ግን፤ የሴቲቱ ባል የጫነበትን ያህል ካላ ይስጥ፤ ፈራጆቹም እንደ ፈረዱበት ይክፈል።

23፤ ጉዳት ግን ቢያገኛት ሕይወት በሕይወት፤

24፤ ዓይን በዓይን፤ ጥርስ በጥርስ፤ እጅ በእጅ፤

25፤ እግር በእግር፤ መቃጠል በመቃጠል፤ ቍስል በቍስል፤ ግርፋት በግርፋት ይክፈል።

26፤ ሰውም የባሪያውን ወይም የባሪያዬቱን ዓይን ቢመታ ቢያጠፋውም፤ ስለ ዓይኑ አርነት ያውጣው።

27፤ የባሪያውን ወይም የባሪያዬቱን ጥርስ ቢሰብር፤ ስለ ጥርሱ አርነት ያውጣው።

28፤ በሬም ወንድን ወይም ሴትን እስኪሞቱ ድረስ ቢወጋ፤ በሬው ይወገር፤ ሥጋውም አይበላ፤ የበሬው ባለቤት ግን ንጹሕ ነው።

29፤ በሬው ግን አስቀድሞ ተዋጊ ቢሆን፤ ሰዎችም ለባለቤቱ ቢመሰክሩለት ባይጠብቀውም፤ ወንድንም ወይም ሴትን ቢገድል፤ በሬው ይወገር፤ ባለቤቱ ደግሞ ይገደል።

30፤ ከእርሱ ግን ካላ ቢፈልጉ፤ የሕይወቱን ዎጆ የጫኑበትን ያህል ይስጥ።

31፤ ደግሞ ወንድን ልጅ ቢወጋ ሴትንም ልጅ ቢወጋ፤ ይህንኑ ፍርድ ያድርጉበት።

32፤ በሬው ወንድ ባሪያ ወይም ሴት ባሪያ ቢወጋ፤ የበሬው ባለቤት ሠላሳ የብር ሰቅል ለጌታቸው ይስጥ፤ በሬውም ይወገር።

33፤ ሰውም ጉድጓድ ቢከፍት፤ ወይም ጉድጓድ ቢቈፍር ባይከድነውም፤ በሬም ወይም አህያ ቢወድቅበት፤

34፤ የጉድጓዱ ባለቤት ዋጋቸውን ለባለቤታቸው ይክፈል፤ የሞተውም ለእርሱ ይሁን።

35፤ የሰው በሬ የሌላውን በሬ እስኪሞት ድረስ ቢወጋ፣ ደጎናውን በሬ ይሸጠ፤ ዋጋውንም በትክክል ይካፈሉ፤ የሞተውንም ደግሞ በትክክል ይካፈሉ።

36፤ በሬውም አስቀድሞ ተዋጊ መሆኑ ቢታወቅ፣ ባለቤቱም ባይጠብቀው፣ በሬውን በበሬው ፈንታ ይስጥ፣ የሞተውም ለእርሱ ይሁነው።

ምዕራፍ 22

1፤ ሰው በሬ ወይም በግ ቢሰርቅ፣ ቢያርደው ወይም ቢሸጠው፣ በበሬው ፋንታ አምስት በሬዎች፣ በበጉም ፋንታ አራት በጎች ይክፈል።

2፤ ሌባው ቤት ሲምስ ቢገኝ፣ እርሱም እስኪሞት ቢመታ፣ በመታው ሰው ላይ የደም ዕዳ አይሆንበትም።

3፤ ፀሐይ ግን ከወጣችበት የደም ዕዳ አለበት፤ ሌባው የሰረቀውን ይመልስ፤ የሚከፍለውም ቢያጣ ስለ ሰረቀው ይሸጥ።

4፤ የሰረቀው ደጎና ሆኖ በእጁ ቢገኝ፣ በሬም ወይም አህያ ወይም በግ ቢሆን፣ የሰረቀውን ያህል ሁለት እጥፍ ይክፈል።

5፤ ማንም ሰው ወደ እርሻ ወይም ወደ ወይን ስፍራ ከብቱን ቢነዳው፣ የሌላውንም እርሻ ቢያስበላ፣ ከተመረጠ እርሻው ከማለፊያውም ወይኑ ይካስ።

6፤ እሳት ቢነሣ፣ እሾኽንም ቢይዝ፣ ክምሩንም ወይም ያልታጨደውን እህል ወይም እርሻውን ቢያቃጥል፣ እሳቱን ያነደደው ይካስ።

7፤ ሰው በባልንጀራው ዘንድ ብር ወይም ሌላ ነገር እንዲጠብቅለት አደራ ቢያኖር ከቤቱም ቢሰረቅ፣ ሌባው ቢገኝ ስለ አንድ ሁለት ይክፈል።

8፤ ሌባውም ባይገኝ ባለቤቱ ወደ ፈራጆች ይቅረብ፣ እጁንም በባልንጀራው ከብት ላይ እንዳልዘረጋ ይማል።

9፤ ሰዎች ስለ በሬ ወይም ስለ አህያ ወይም ስለ በግ ወይም ስለ ልብስ ወይም ስለ ሌላ ስለ ጠፋ ነገር ቢካሰሱ፣ አንዱም፣ ይህ የእኔ ነው ቢል፣ ክርክራቸው ወደ ፈራጆች ይድረስ፤ ፈራጆቹም የፈረዱበት እርሱ ለባልንጀራው በአንድ ሁለት ይክፈል።

10፤ ሰው በባልንጀራው ዘንድ አህያ ወይም በሬ ወይም በግ ወይም ሌላ እንስሳ እንዲጠብቅለት አደራ ቢያኖር፣ ማንም ሳያይ ቢሞት ወይም ቢጎዳ ወይም ቢማረክ፣

11፤ በባልንጀራው ከብት ላይ እጁን እንዳልዘረጋ የእግዚአብሔር መሐላ በሁለታቸው መካከል ይሁን፤ የከብቱም ባለቤት መሐላውን ይቀበል፣ እርሱም ምንም አይክፈል።

12፤ ከእርሱም ዘንድ ቢሰረቅ የጠፋውን ያህል ለባለቤቱ ይመልስ።

13፤ ተቧጭሮም ቢገኝ ለምስክር ያምጣው፤ በመቧጩሩም ምክንያት አይክፈል።

14፤ ከባልንጀራው አንዳች ቢዋስ ባለቤቱ ከእርሱ ጋር ሳይኖር ቢጎዳ፣ ወይም ቢሞት፣ ፈጽሞ ይክፈላል።

15፤ ባለቤቱ ግን ከእርሱ ጋር ቢኖር አይክፈል፤ ቢከራየው በክራዩ ይግባ።

16፤ ሰው ያልታጨደውን ድንግል ቢያስታት፣ ከእርስዎም ጋር ቢተኛ፣ ማጫዋን ሰጥቶ ሚስት ያድርጋት።

17፤ አባትዎም እርስዎን እንዳይሰጠው ፈጽሞ እንቢ ቢል እንደ ደናግል ማጫ ያህል ብር ይክፈላት።

18፤ መተተኛይቱን በሕይወት እንድትኖር አትፍቀድላት።

19፤ ከእንስሳ ጋር የሚረክስ ፈጽሞ ይገደል።

20፤ ከእግዚአብሔር በቀር ለአንዳች አምላክ የሚሠዋ ፈጽሞ ይጥፋ።

21፤ እናንተ በግብፅ ምድር ስደተኞች ነበራችሁና ስደተኛውን አትበድለው፣ ግፍም አታድርግበት።

22፤ መበለቲቱንና ድሀ አደጎቹን አታስጨንቁአቸው።

23፤ ብታስጨንቁአቸውና ወደ እኔ ቢጮኹ እኔ ጨኽታቸውን ፈጽሞ እሰማለሁ፤

24፤ ቍጣዬም ይጸናባችኋል፣ በሰይፍም አስገድላችኋለሁ፤ ሚስቶቻችሁም መበለት፣ ልጆቻችሁም ድሀ አደጎች ይሆናሉ።

25፤ ከአንተ ጋር ለተቀመጠው ለወገኔ ለድሀው ገንዘብ ብታበድረው፣ እንደ ባለ አራጣ አትሁን፣ አራጣም አትጫንበት።

26፤ የባልንጀራህን ልብስ ለመያዣ ብትወስድ ፀሐይ ሳትገባ መልስለት፤

27፤ ሥጋውን የሚከድንበት እርሱ ብቻ ነው፤ የሚተኛበትም ሌላ የለውም፤ ወደ እኔም ቢጮኹ መሐሪ ነኝና እሰማለሁ።

28፤ ፈራጆችን አትስደብ፣ የሕዝብህንም አለቃ አትርገመው።

29፤ ነደህንም የወይንህንም ጭማቂ ለማቅረብ አትዘግይ፤ የልጆችህንም በኩር ትሰጠኛለህ።

30፤ እንዲህም በበሬዎችህና በበጎችህ ታደርገዋለህ፤ ሰባት ቀን ከእናቱ ጋር ይቀመጥ፣ በስምንተኛውም ቀን ለእኔ ትሰጠዋለህ።

31፤ ቅዱስ ወገን ትሆኑልኛላችሁ፤ ስለዚህ በምድረ በዳ አውሬ የባጨረውን ሥጋ ለውሻ ጣሉት እንጂ አትብሉት።

ምዕራፍ 23

1፤ ሐሰተኛ ወሬ አትቀበል፤ ሐሰተኛ ምስክርም ትሆን ዘንድ ከኃጢአተኛ ጋር እጅህን አታንግ።

2፤ ክፉውን ለማድረግ ብዙ ሰዎችን አትከተል፤ ፍርድንም ለማጥምም ከብዙ ሰዎች ጋር ተሰማምተህ አትመስክር።

3፤ በፍርድ ነገርም ለድሀው አታድላ።

4፤ የጠላትህን በሬ ወይም አህያውን ጠፍቶ ብታገኘው በፍጹም መልሰላት።

5፤ የሚጠላህን ሰው አህያ ከሸክሙ በታች ወድቆ ብታየው አትተወው፤ ነገር ግን ከእርሱ ጋር አንግው።

6፤ በሚምዋገትበት ጊዜ የድሀህን ፍርድ አታጥምም።

7፤ ከሐሰት ነገር ራቅ፤ እኔ ኃጢአተኛውን አላጸድቅምና ንጹሕንና ጻድቅን አትግደል።

8፤ ማማለጃን አትቀበል፤ ማማለጃ የዓይናማዎችን ሰዎች ዓይን ያሳውራልና፤ የጻድቃንንም ቃል ያጣምማልና።

9፤ በስደተኛው ግፍ አታድርጉ፤ እናንተ በግብፅ ምድር ስደተኞች ስለ ነበራችሁ የስደተኛ ነፍስ እንዴት እንደ ሆነች አውቃችኋልና።

10፤ ስድስት ዓመት ምድርህን ዝራ፤ ፍሬዋንም አግባ፤

11፤ በሰባተኛው ዓመት ግን ተዋት አሳርፋትም፤ የሕዝብህም ድሆች ይበሉታል፤ ያስቀሩትንም የሜዳ እንስሳ ይብላው። እንዲሁም በወይንህና በወይራህ አድርግ።

12፤ ስድስት ቀን ሥራህን ሥራ፤ በሬህና አህያህ ያርፉ ዘንድ ለባሪያህም ልጅ ለመጻተኛውም ዕረፍት ይሆን ዘንድ በሰባተኛው ቀን ዕረፍ።

13፤ ያልኋችሁንም ነገር ሁሉ ጠብቁ፤ የሌሎችንም አማልክት ስም አትጥሩ፤ ከአፋችሁም አይሰማ።

14፤ በዓመት ሦስት ጊዜ በዓል ታደርግልኛለህ።

15፤ የቂጣውን በዓል ጠብቅ፤ በአቢብ ወር ከግብፅ ምድር ወጥታችኋልና በዚህ ወር እንዳዘዝሁህ ሰባት ቀን ቂጣ እንጀራ ትበላለህ፤ በፊቴም ባዶ እጃችሁን አትታዩ።

16፤ በእርሻም የምትዘራትን የፍሬህን በኩራት የመከር በዓል፤ ዓመቱም ሳያልቅ ፍሬህን ከእርሻ ባከማቸህ ጊዜ የመክተቻውን በዓል ጠብቅ።

17፤ በዓመት ሦስት ጊዜ በአንተ ዘንድ ያለው ወንድ ሁሉ በጌታ በእግዚአብሔር ፊት ይታይ።

18፤ የመሥዋዕቱን ደም ከባካ እንጀራ ጋር አትሠዋ፤ የበዓሌም ስብ እስኪነጋ አይደር።

19፤ የተመረጠውን የምድርህን ፍሬ በኩራት ወደ አምላክህ ወደ እግዚአብሔር ቤት አምጣ። ጠቦትን በእናቱ ወተት አትቀቅል።

20፤ በመንገድ ይጠብቅህ ዘንድ ወዳዘጋጀሁትም ስፍራ ያገባህ ዘንድ፤ እነሆ፤ እኔ መልአክን በፊትህ እሰድዳለሁ።

21፤ በሬቱ ተጠንቀቁ፤ ቃሉንም አድምጡ፤ ስሜም በእርሱ ስለ ሆነ ኃጢአት ብትሠሩ ይቅር አይልምና አታስመርሩት።

22፤ አንተ ግን ቃሉን ብትሰማ፤ ያልሁህንም ሁሉ ብታደርግ፤ ጠላቶችህን እጣላቸዋለሁ፤ የሚያስጨንቁህንም አስጨንቃቸዋለሁ።

23፤ መልአኬ በፊትህ ይሄዳልና፤ ወደ አሞራውያንም ወደ ኬጢያውያንም ወደ ፊርዛውያንም ወደ ከነዓናውያንም ወደ ኤዊያውያንም ወደ ኢያቡሳውያንም ያገባሃል፤ እኔም አጠፋቸዋለሁ።

24፤ ለአማልክቶቻቸው አትስገድ፤ አታምልካቸውም፤ እንደ ሥራቸውም አትሥራ፤ ነገር ግን ፈጽመህ አፍርሳቸው፤ ሐውልቶቻቸውንም ሰባብራቸው።

25፤ አምላካችሁንም እግዚአብሔርን ታመልኩታላችሁ፤ እርሱም እህልህንና ውኃህን ይባርካል፤ በሽታንም ከመካከልህ አርቃለሁ።

26፤ በምድርህም መካን ወይም የምትጨነግፍ አትሆንም፤ የዘመንህን ቍጥር እሞላለሁ።

27፤ መፈራቴንም በፊትህ እሰድዳለሁ፤ የምትሄድበትንም ሕዝብ ሁሉ አስደነግጣቸዋለሁ፤ ጠላቶችህንም ሁሉ በፊትህ ጀርባቸውን እንዲያዞሩ አደርጋለሁ።

28፤ በፊትህም ተርብ እሰድዳለሁ፤ ኤዊያዊውንም ከነዓናዊውንም ኬጢያዊውንም ከፊትህ አባርራለሁ።

29፤ ምድር ባድማ እንዳትሆን፤ የምድር አራዊትም እንዳይበዙብህ፤ በአንድ ዓመት ከፊታችሁ አላባርራቸውም።

30፤ ነገር ግን እስክትበዛ ምድርንም እስክትወርስ ድረስ በጥቂት በጥቂት አባርራቸዋለሁ።

31፤ ድንበርህንም ከኤርትራ ባሕር እስከ ፍልስጥኤም ባሕር፤ ከምድረ በዳም እስከ ወንዙ ድረስ አደርጋለሁ፤ በምድር የሚኖሩትን በእጅህ እጥላለሁና፤ ከፊትህም ታባርራቸዋለሁ።

32፤ ከእነርሱና ከአማልክቶቻቸው ጋር ቃል ኪዳን አታድርግ።

33፤ አማልክቶቻቸውንም ብታመልክ ወጥመድ ይሆኑብሃልና እኔን እንድትበድል እንዳያደርጉህ በአገርህ አይቀመጡ።

ምዕራፍ 24

1፤ ሙሴንም። አንተ አሮንም ናዳብም አብዩድም ከእስራኤልም ሰባ ሽማግሌዎች ወደ እግዚአብሔር ውጡ፤ በሩቁም ስገዱ።

2፤ ሙሴም ብቻውን ወደ እግዚአብሔር ይቅረብ፤ እነርሱ ግን አይቅረቡ፤ ሕዝቡም ከእርሱ ጋር አይውጡ አለው።

3፤ ሙሴም መጣ ለሕዝቡም የእግዚአብሔርን ቃሎች ሁሉ ሥርዓቱንም ሁሉ ነገረ፤ ሕዝቡም ሁሉ በአንድ ድምፅ። እግዚአብሔር የተናገራቸውን ቃሎች ሁሉ እናደርጋለን ብለው መለሱ።

4፤ ሙሴም የእግዚአብሔርን ቃሎች ጻፈ፤ ማለዳም ተነሣ፤ ከተራራውም በታች መሠዊያን፤ አሥራ ሁለትም ሐውልቶች ለአሥራ ሁለቱ የእስራኤል ነገድ ሠራ።

5፤ የሚቃጠል መሥዋዕት እንዲያቀርቡ፤ ለእግዚአብሔርም ስለ ደኅንነት መሥዋዕት በሬዎችን እንዲሠው የእስራኤልን ልጆች ገብዛዝት ሰደደ።

6፤ ሙሴም የደሙን እኩሊታ ወስዶ በቆሬ ውስጥ አደረገው፤ የደሙንም እኩሊታ በመሠዊያው ረጨው።

7፤ የቃል ኪዳንንም መጽሐፍ ወስዶ ለሕዝቡ አነበበላቸው፤ እነርሱም። እግዚአብሔር ያለውን ሁሉ እናደርጋለን እንታዘዛለንም አሉ።

8፤ ሙሴም ደሙን ውስደ በሕዝቡ ላይ ረጨው። በዚህ ቃል ሁሉ እግዚአብሔር ከእናንተ ጋር ያደረገው የቃል ኪዳን ደም እነሆ አለ።

9፤ ሙሴም አሮንም ናዳብም አብዩድም ከእስራኤልም ሰባ ሽማግሌዎች ወጡ፤

10፤ የእስራኤልንም አምላክ አዩ፤ ከእግሩም በታች እንደ ሰማይ መልክ የሚያበራ እንደ ብሩህ ሰንፔር ድንጋይ የሚመስል ወለል ነበረ።

11፤ እጁንም በእስራኤል አዛውንቶች ላይ አልዘረጋም፤ እነርሱም እግዚአብሔርን አዩ፤ በሉም ጠጡም።

12፤ እግዚአብሔርም ሙሴን። ወደ እኔ ወደ ተራራው ውጣ፤ በዚያም ሁን፤ እነርሱን ታስተምር ዘንድ እኔ የጻፍሁትን ሕግና ትእዛዝ የድንጋይም ጽላት እሰጥሃለሁ አለው።

13፤ ሙሴና ሎሌው አያሱ ተነሡ፤ ሙሴም ወደ እግዚአብሔር ተራራ ወጣ።

14፤ ሽማግሌዎችንም። ወደ እናንተ እስክንመለስ ድረስ በዚህ ቆይታ፤ አሮንና ሑርም እነሆ ከእናንተ ጋር ናቸው፤ ነገረተኛም ቢኖር ወደ እነርሱ ይምጣ አላቸው።

15፤ ሙሴም ወደ ተራራ ወጣ፤ ደመናውም ተራራውን ሸፈነው።

16፤ የእግዚአብሔርም ክብር በሲና ተራራ ላይ ተቀመጠ፤ ደመናውም ስድስት ቀን ሸፈነው፤ በሰባተኛውም ቀን ከደመናው ውስጥ ሙሴን ጠራው።

17፤ በተራራው ራስ ላይ በእስራኤል ልጆች ፊት የእግዚአብሔር ክብር መታየት እንደሚያቃጥል እሳት ነበረ።

18፤ ሙሴም ወደ ደመናው ውስጥ ገባ ወደ ተራራውም ወጣ፤ ሙሴም በተራራው ላይ አርባ ቀን አርባ ሌሊትም ቆየ።

ምዕራፍ 25

1፤ እግዚአብሔርም ሙሴን እንዲህ ሲል ተናገረው።

2፤ ስጦታ ያመጡልኝ ዘንድ ለእስራኤል ልጆች ተናገር፤ በገዛ እጁ ሊሰጠኝ በልቡ ከሚያምረው ሰው ሁሉ መጣ ተቀበሉ።

3፤ ከእነርሱም የምትቀበሉት መጣ ይህ ነው፤

4፤ ወርቅ፣ ብር፣ ናስም፣ ሰማያዊና ሐምራዊ ቀይም ግምጃ፣ ጥሩ በፍታም።

5፤ የፍየልም ጠጉር፣ ቀይ የአውራ በግ ቁርበት፣ የአቆስጣ ቁርበት፣ የግራርም እንጨት።

6፤ የመብራትም ዘይት፣ ለቅብዓት ዘይትና ለጣፋጭ ዕጣን ቅመም።

7፤ መረግድም፣ ለኤፋድና ለደረት ኪስ የሚደረግ ፈርጥ።

8፤ በመካከላቸውም አድር ዘንድ መቅደስ ይሥሩልኝ።

9፤ እኔ እንደማሳይህ ሁሉ፣ እንደ ማደሪያው ምሳሌ እንደ ዕቃውም ሁሉ ምሳሌ፣ እንዲሁ ሥሩት።

10፤ ከግራር እንጨትም ታቦትን ይሥሩ፤ ርዝመቱ ሁለት ክንድ ተኩል፣ ወርዱም አንድ ክንድ ተኩል፣ ቁመቱም አንድ ክንድ ተኩል ይሁን።

11፤ በውስጥና በውጭም በጥሩ ወርቅ ለብጠው፤ በእርሱም ላይ በዙሪያው የወርቅ አክሊል አድርግለት።

12፤ አራት የወርቅ ቀለበቶችም አድርግለት፣ እነርሱንም በአራቱ እግሮቹ ላይ አኑር፤ በአንድ ወገን ሁለት ቀለበቶች፣ በሌላው ወገን ሁለት ቀለበቶች ይሁኑ።

13፤ መሎጊያዎችንም ከግራር እንጨት ሥራ፣ በወርቅም ለብጣቸው።

14፤ ለታቦቱ መሸከሚያ በታቦቱ ጎን ባሉት ቀለበቶች መሎጊያዎቹን አግባ።

15፤ መሎጊያዎቹም በታቦቱ ቀለበቶች ውስጥ ይኑሩ፣ ከቶም አይውጡ።

16፤ በታቦቱም ውስጥ እኔ የምሰጥህን ምስክር ታስቀምጣለህ።

17፤ ከጥሩ ወርቅም ርዝመቱ ሁለት ክንድ ተኩል፤ ወርዱም አንድ ክንድ ተኩል የሆነ የሰርየት መክደኛ ሥራ።

18፤ ሁለት ኪሩቤል ከተቀጠቀጠ ወርቅ ሥራ፤ በሰርየት መክደኛውም ላይ በሁለት ወገን ታደርጋቸዋለህ።

19፤ ከሰርየት መክደኛውም ጋር አንዱን ኪሩብ በአንድ ወገን፤ ሁለተኛውንም ኪሩብ በሌላው ወገን አድርገህ በአንድ ላይ ትሠራዋለህ።

20፤ ኪሩቤልም ክንፎቻቸውን ወደ ላይ ይዘረጋሉ፤ የሰርየት መክደኛውንም በክንፎቻቸው ይሸፍናሉ፤ ፊታቸውም እርስ በርስ ይተያያዳል፤ የኪሩቤልም ፊቶቻቸው ወደ ስርየት መክደኛው ይመለከታሉ።

21፤ የሰርየት መክደኛውንም በታቦቱ ላይ ታደርገዋለህ፤ እኔም የምሰጥህን ምስክር በታቦቱ ውስጥ ታኖረዋለህ።

22፤ በዚያም ከአንተ ጋር እገናኛለሁ፤ የእስራኤልንም ልጆች ታዝዝ ዘንድ የምሰጥህን ነገር ሁሉ፤ በምስክሩ ታቦት ላይ ባለው በሁለት ኪሩቤል መካከል፤ በሰርየት መክደኛውም ላይ ሆኜ እነጋገርሃለሁ።

23፤ ርዝመቱም ሁለት ክንድ፤ ወርዱም አንድ ክንድ፤ ቁመቱ አንድ ክንድ ተኩል የሆነ ገበታ ከግራር እንጨት ሥራ።

24፤ በጥሩም ወርቅ ትለብጠዋለህ፤ በዙሪያውም የወርቅ አክሊል አድርግለት፤

25፤ በዙሪያውም አንድ ጋት የሚያህል ክፈፍ አድርግለት፤ የወርቅም አክሊል በክፈፍ ዙሪያ አድርግለት።

26፤ አራትም የወርቅ ቀለቦቶች አድርግለት፤ ቀለቦቶቹንም አራቱ እግሮቹ ባለባት በአራቱ ማዕዘኖች አድርግ።

27፤ ገበታውንም ለመሸከም መሎጊያዎቹ እንዲሰኩባቸው ቀለቦቶቹ በክፈፍ አቅራቢያ ይሁኑ።

28፤ ገበታውን ይሸከሙባቸው ዘንድ መሎጊያዎቹን ከግራር እንጨት ሠርተህ በወርቅ ለብጣቸው።

29፤ ለማፍሰሻም ይሆኑ ዘንድ ወጭቶችን ጭልፋዎችንም መቅጃዎችንም ጽዋዎችንም አድርግ፤ እነርሱንም ከጥሩ ወርቅ አድርጋቸው።

30፤ በገበታም ላይ የገጽ ኅብስት ሁልጊዜ በፊቱ ታደርጋለህ።

31፤ መቅረዝንም ከጥሩ ወርቅ አድርግ፤ መቅረዙ ከእግሩና ከአገዳው ጋር በተቀጠቀጠ ሥራ ይደረግ፤ ጽዋዎቹም ጉብጉቦቹም አበቦቹም አንድነት በእርሱ ይደረጉበት።

32፤ በስተገኑ ስድስት ቅርንጫፎች ይውጡለት፤ ሦስት የመቅረዙ ቅርንጫፎች በአንድ ወገን፤ ሦስትም የመቅረዙ ቅርንጫፎች በሌላ ወገን ይውጡ።

33፤ በአንደኛውም ቅርንጫፍ ጉብጉብና አበባ ሦስትም የለውዝ አበባ የሚመስሉትን ጽዋዎች፤ በሁለተኛውም

ቅርንጫፍ ጉብጉብና አበባ ሦስትም የለውዝ አበባ የሚመስሉትን ጽዋዎች፤ እንዲሁም ከመቅረዙ ለሚወጡ ለስድስቱ ቅርንጫፎች አድርግ።

34፤ በመቅረዙም ጉብጉቦቹንና አበቦቹን አራትም የለውዝ አበባ የሚመስሉትን ጽዋዎች አድርግ።

35፤ ከመቅረዙ ለሚወጡ ለስድስቱ ቅርንጫፎች ከሁለት ቅርንጫፎች በታች አንድ ሆኖ የተሠራ አንድ ጉብጉብ፤ ከሁለትም ቅርንጫፎች በታች አንድ ሆኖ የተሠራ አንድ ጉብጉብ፤ ደግሞ ከሁለት ቅርንጫፎች በታች አንድ ሆኖ የተሠራ አንድ ጉብጉብ ይሁን።

36፤ ጉብጉቦቹና ቅርንጫፎቹ ሁሉ ከእርሱ ጋር አንድ ይሁኑ፤ ሁሉም አንድ ሆኖ ከተቀረጸ ከጥሩ ወርቅ ይደረግ።

37፤ ሰባቱንም መብራቶች ሥራ፤ በፊቱ ያበሩ ዘንድ መብራቶቹን ያቀጣጥሉአቸዋል።

38፤ መኰስተሪያዎችን የኩስታሪ ማድረጊያዎችንም ከጥሩ ወርቅ አድርግ።

39፤ መቅረዙም ዕቃውም ሁሉ ከአንድ መክሊት ጥሩ ወርቅ ይሠሩ።

40፤ በተራራ ላይ እንዳሳየሁ ምሳሌ እንድትሠራ ተጠንቀቅ።

ምዕራፍ 26

1፤ ደግሞም ከተፈተለ ከጥሩ በፍታ፤ ከሰማያዊ ከሐምራዊም ከቀይም ግምጃ የተሠሩ አሥር መጋረጆች ያሉበትን ማደሪያ ሥራ፤ ብልህ ሠራተኛ እንደሚሠራ ኪሩቤል በእነርሱ ላይ ይሁኑ።

2፤ የእያንዳንዱ መጋረጃ ርዝመት ሀያ ስምንት ክንድ፤ ወርዱም አራት ክንድ ይሁን፤ የመጋረጆቹ ሁሉ መጠን ትክክል ይሁን።

3፤ አምስቱ መጋረጆች እርስ በርሳቸው የተጋጠሙ ይሁኑ፤ አምስቱም መጋረጆች እንዲሁ እርስ በርሳቸው የተጋጠሙ ይሁኑ።

4፤ ከሚጋጠሙት መጋረጆች በአንደኛው መጋረጃ ዘርፍ ላይ የሰማያዊውን ግምጃ ቀለቦቶች አድርግ፤ ደግሞ ከተጋጠሙት ከሌሎች በአንደኛው መጋረጃ ዘርፍ ላይ እንዲሁ አድርግ።

5፤ አምሳ ቀለቦቶችን በአንድ መጋረጃ አድርግ፤ አምሳውንም ቀለቦቶች በሁለተኛው መጋረጃ ዘርፍ አድርግ፤ ቀለቦቶቹ ሁሉ እርስ በርሳቸው ፊት ለፊት ይሆናሉ።

6፤ አምሳ የወርቅ መያዣዎች ሥራ፤ ማደሪያውንም አንድ እንዲሆን መጋረጆችን እርስ በርሳቸው በመያዣዎች አጋጥማቸው።

7፤ ከማደሪያውም በላይ ለድንኳን የሚሆኑ መጋረጆች ከፍየል ጠጉር አድርግ፤ አሥራ አንድ መጋረጆች ታደርጋለህ።

8፤ እያንዳንዱም መጋረጃ ርዝመቱ ሠላሳ ክንድ፣ እያንዳንዱም መጋረጃ ወርዱ አራት ክንድ ይሁን፤ የአሥራ አንዱም መጋረጃች መጠናቸው ትክክል ይሁን።

9፤ አምስቱ መጋረጃች አንድ ሆነው ይጋጠሙ፣ ስድስቱም መጋረጃች እርስ በርሳቸው አንድ ሆነው ይጋጠሙ፤ ስድስተኛውም መጋረጃ በድንኳኑ ፊት ይደረብ።

10፤ ከተጋጠሙት መጋረጃች በአንደኛው መጋረጃ ዘርፍ ላይ አምሳ ቀለቦቶች አድርገው ደግሞ ከተጋጠሙት ከሌሎቹ በአንድኛው መጋረጃ ዘርፍ ላይ እንዲሁ አምሳ ቀለቦቶች አድርገው።

11፤ አምሳም የናስ መያዣዎችን ሥራ፣ መያዣዎችንም ወደ ቀለቦቶች አግባቸው፣ ድንኳኑም አንድ እንዲሆን አጋጥመው።

12፤ ከድንኳኑ መጋረጃች የቀረ ትርፍ ግማሽ መጋረጃ በማደራያው ጀርባ ይንጠልጠል።

13፤ ማደራያውን እንዲሸፍን ከርዝመቱ በአንድ ወገን አንድ ክንድ፣ በአንድ ወገንም አንድ ክንድ ከድንኳኑ መጋረጃች የቀረው ትርፍ በማደራያው ውጭ በወዲህና በወዲያ ይንጠልጠል።

14፤ ለድንኳኑም መደረቢያ ከቀይ አውራ በግ ቁርበት፣ ከዚያም በላይ ሌላ መደረቢያ ከአቆሰጣ ቁርበት አድርግ።

15፤ ለማደራያውም የሚቆሙትን ሳንቆች ከግራር እንጨት አድርግ።

16፤ የሳንቃው ሁሉ ርዝመቱ አሥር ክንድ፣ ወርዱም አንድ ክንድ ተኩል ይሁን።

17፤ ለእያንዳንዱም ሳንቃ አንዱን በአንዱ ላይ የሚያያይዙ ሁለት ማጋጠሚያዎች ይሁኑለት፤ ለማደራያው ሳንቆች ሁሉ እንዲሁ አድርግ።

18፤ ለማደራያውም በደቡብ ወገን ሆይ ሳንቆችን አድርግ።

19፤ ከሆያውም ሳንቆች በታች አርባ የብር እግሮችን አድርገው፤ ከእያንዳንዱ ሳንቃ በታች ለሁለት ማጋጠሚያዎች ሁለት እግሮች ይሁኑ።

20፤ ለማደራያው ለሁለተኛው ወገን በሰሜን በኩል ሆይ ሳንቆች።

21፤ ለእነርሱም አርባ የብር እግሮች ይሁኑ፤ ከእያንዳንዱም ሳንቃ በታች ሁለት እግሮች ይሁኑ።

22፤ ለማደራያውም በምዕራቡ ወገን በስተ ጓላ ስድስት ሳንቆችን አድርግ።

23፤ ለማደራያውም ለሁለቱ ማዕዘን በስተ ጓላ ሁለት ሳንቆችን አድርግ።

24፤ ከታችም እስከ ላይ እስከ አንደኛው ቀለበት ድረስ አንዱ ሳንቃ ድርብ ይሁን፤ እንዲሁም ለሁለቱ ይሁን፤ እነርሱም ለሁለቱ ማዕዘን ይሆናሉ።

25፤ ስምንት ሳንቆችና አሥራ ስድስት የብር እግሮቻቸው ይሁኑ፤ ከእያንዳንዱም ሳንቃ በታች ሁለት እግሮች ይሆናሉ።

26፤ ከግራርም እንጨት በማደራያው በአንድ ወገን ላሉት ሳንቆች አምስት መወርወሪያዎች።

27፤ በማደራያውም በሁለተኛው ወገን ላሉት ሳንቆች አምስት መወርወሪያዎች፣ በማደራያውም በስተ ጓላ በምዕራብ ወገን ላሉት ሳንቆች አምስት መወርወሪያዎች አድርግ።

28፤ መካከለኛውም መወርወሪያ በሳንቆች መካከል ከዳር እስከ ዳር ይለፍ።

29፤ ሳንቆቹንም በወርቅ ለብጣቸው፤ ቀለቦቻቸውንም የመወርወሪያ ቤት እንዲሆኑላቸው ከወርቅ ሥራቸው፤ መወርወሪያዎችንም በወርቅ ለብጣቸው።

30፤ ማደራያውንም በተራራ እንዳሳየሁ ምሳሌ አቁም።

31፤ መጋረጃውንም ከሰማያዊ ከሐምራዊም ከቀይም ግምጃ ከተፈተለ ከጥሩ በፍታም አድርገው፤ ብልህ ሠራተኛ እንደሚሠራ ኪሩቤል በእርሱ ላይ ይሁኑ።

32፤ በወርቅ በተለበጡት ከግራር እንጨትም በተሠሩት በአራቱ ምሰሶች ላይ ስቀለው፤ ከላቦቻቸውም ከወርቅ፣ አራቱም እግሮቻቸው ከብር የተሠሩ ይሁኑ።

33፤ መጋረጃውንም ከመያዣዎቹ በታች ታንጠለጥለሁ፣ በመጋረጃውም ውስጥ የምስክርን ታቦት አግባው፤ መጋረጃውም በቅድስቱና በቅድስተ ቅዱሳኑ መካከል መለያ ይሁናችሁ።

34፤ በቅድስተ ቅዱሳኑም ውስጥ የስርየት መክደኛውን በምስክሩ ታቦት ላይ አድርግ።

35፤ ገበታውንም በመጋረጃው ውጭ፣ መቅረቡንም በገበታው ፊት ለፊት በማደራያው በደቡብ ወገን አድርገው፤ ገበታውንም በሰሜን ወገን አድርገው።

36፤ ለድንኳኑም ደጃፍ ከሰማያዊ ከሐምራዊም ከቀይም ግምጃ ከተፈተለ ከጥሩ በፍታም በጥልፍ አሠራር የተሠራ መጋረጃ አድርግለት።

37፤ ለመጋረጃውም አምስት ምሰሶች ከግራር እንጨት አድርግ፣ በወርቅም ለብጣቸው፤ ከላቦቻቸውም ከወርቅ የተሠሩ ይሁኑ፤ አምስትም እግሮች አድርግላቸው።

ምዕራፍ 27

1፤ ርዝመቱ አምስት ክንድ፣ ወርዱም አምስት ክንድ መሠዊያ ከግራር እንጨት አድርገው፤ አራት ማዕዘንም ይሁን፤ ከፍታውም ሦስት ክንድ ይሁን።

2፤ በአራቱም ማዕዘን ቀንዶችን ታደርጋለህ፤ ቀንዶቹም ከእርሱ ጋር በአንድ የተሠሩ ይሁኑ፤ በናስም ለብጠው።

3፤ አመድ የሚሆንባቸውን ምንቶቶች፤ መጫሪያዎቹንም፤ ድስቶቹንም፤ ማንጠቆንም፤ ማንደጃዎቹንም አድርግ፤ ዕቃውንም ሁሉ ከናስ አድርግ።

4፤ እንደ መረብ ሆኖ የተሠራ የናስ መከታ አድርግለት፤ ለመከታውም አራት የናስ ቀለበት በአራት ማዕዘኑ አድርግለት።

5፤ መከታውም እስከ መሠዊያው እኩሌታ ይደርስ ዘንድ በመሰዊያው በሚሆረው በእርከኑ ታች አድርገው።

6፤ ለመሠዊያውም ከግራር እንጨት መሎጊያዎችን ሠርተህ በናስ ለብጣቸው።

7፤ መሎጊያዎቹም በቀለበቶች ውስጥ ይግቡ፤ መሠዊያውንም ስትሸከሙ መሎጊያዎቹ በሁለቱ ወገኖች ይሁኑ።

8፤ ከሳንቆች ሠርተህ ባዶ አድርገው፤ በተራራው እንዳሳየሁ ምሳሌ እንዲሁ ያድርጉት።

9፤ የማደሪያውንም አደባባይ ሥራ፤ በደቡብ ወገን የጥሩ በፍታ መጋረጃች ይሁኑለት፤ የአንዱም ወገን ርዝመት መቶ ክንድ ይሁን፤

10፤ ከናስ የተሠሩ ሀያ ምሰሶችና ሀያ እግሮች ይሁኑለት፤ የምሰሶቹም ኩላሶችና ዘንጎች የብር ይሁኑ።

11፤ እንዲሁም በሰሜን ወገን መቶ ክንድ ርዝመት ያላቸው መጋረጃች፤ ከናስ የተሠሩ ሀያ ምሰሶች ሀያም እግሮች ይሁኑ፤ ለምሰሶችም የብር ኩላሶችና ዘንጎች ይሁኑ።

12፤ በምዕራብም ወገን ለአደባባይ ስፋት አምሳ ክንድ ርዝመት ያላቸው መጋረጃች፤ አሥርም ምሰሶች፤ አሥርም እግሮች ይሁኑለት።

13፤ በምሥራቅም ወገን የአደባባይ ስፋት አምሳ ክንድ ይሁን።

14፤ በአንድ ወገን የመጋረጃቹ ርዝመት አሥራ አምስት ክንድ ይሁን፤ ምሰሶቹም ሦስት፤ እግሮቹም ሦስት ይሁኑ።

15፤ በሌላውም ወገን የመጋረጃች ርዝመት አሥራ አምስት ክንድ ይሆናል፤ ምሰሶቹም ሦስት፤ እግሮቹም ሦስት ይሁኑ።

16፤ ለአደባባይም ደጅ ከሰማያዊ ከሐምራዊም ከቀይም ግምጃ ከጥሩ በፍታም በጥልፍ አሠራር የተሠራ ሀያ ክንድ መጋረጃ ይሆናል፤ ምሰሶቹም አራት፤ እግሮቹም አራት ይሁኑ።

17፤ በአደባባይም ዙሪያ ላሉት ምሰሶች ሁሉ የብር ዘንጎች፤ የብርም ኩላሶች፤ የናስም እግሮች ይሁኑላቸው።

18፤ የአደባባይ ርዝመት መቶ ክንድ ስፋቱም አምሳ ክንድ ይሁን፤ የመጋረጃውም ከፍታ አምስት ክንድ ይሁን፤ መጋረጃውም ከጥሩ በፍታ፤ እግሮቹም ከናስ የተሠሩ ይሁኑ።

19፤ ለማገልገል ሁሉ የማደሪያው ዕቃ ሁሉ፤ ካስማዎቹም ሁሉ የአደባባይም ካስማዎች ሁሉ፤ የናስ ይሁኑ።

20፤ አንተም መብራቱን ሁልጊዜ ያበሩት ዘንድ ለመብራት ተወቅጦ የተጠለለ ጥሩ የወይራ ዘይት እንዲያመጡልህ የእስራኤልን ልጆች እዘዛቸው።

21፤ በመገናኛው ድንኳን ውስጥ በምስክሩ ታቦት ፊት ባለው መጋረጃ ውጭ አሮንና ልጆቹ ከማታ እስከ ማለዳ ድረስ በእግዚአብሔር ፊት እንዲበራ ያሰናዱት፤ በእስራኤል ልጆች ዘንድ ለልጅ ልጃቸው የዘላለም ሥርዓት ይሁን።

ምዕራፍ 28

1፤ አንተም ወንድምህን አሮንን ከእርሱም ጋር ልጆቹን ከእስራኤል ልጆች መካከል ለይተህ ካህናት ይሆኑልኝ ዘንድ ወደ አንተ አቅርብ፤ አሮንን የአሮንንም ልጆች፤ ናዳብን አብዮድንም አልዓዛርንም ኢታምርንም፤ አቅርብ።

2፤ የተቀደሰውንም ልብስ ለክብርና ለጌጥ እንዲሆን ለወንድምህ ለአሮን ሥራለት።

3፤ አንተም ካህን ሆኖ እንዲያገለግልኝ አሮን ቅዱስ ይሆን ዘንድ ልብስ እንዲሠሩለት የጥበብ መንፈስ ለሞላሁባቸው በልባቸው ጥበበኞች ለሆኑት ሁሉ ተናገር።

4፤ የሚሠሩአቸውም ልብሶች እነዚህ ናቸው፤ የደረት ኪስ ኤፉድም ቀሚስም ዝንጉርጉር ሸሚዝም መጠምጠሚያም መታጠቂያም፤ እነዚህም ካህናት ይሆኑልኝ ዘንድ ለወንድምህ ለአሮን ለልጆቹም የተቀደሰ ልብስ ያድርጉ።

5፤ ወርቅንም፤ ሰማያዊና ሐምራዊ ቀይም ግምጃ፤ ጥሩ በፍታም ይውሰዱ።

6፤ ኤፉዱንም በብልሃት የተሠራ በወርቅና በሰማያዊ በሐምራዊም በቀይም ግምጃ ከተፈተለ ከጥሩ በፍታም ብልህ ሠራተኛ እንደሚሠራ ያድርጉ።

7፤ ሁለቱ ወገን አንድ እንዲሆን በሁለቱ ጫንቃ ላይ የሚጋጠም ጨርቅ ይሁን።

8፤ በላይም መታጠቂያ ሆኖ በብልሃት የተጠለፈው የኤፉድ ቋድ እንደ እርሱ ከእርሱም ጋር አንድ ይሁን፤ ከወርቅና ከሰማያዊ ከሐምራዊ ከቀይ ግምጃም ከተፈተለ ከጥሩ በፍታም የተሠራ ይሁን።

9፤ ሁለትም የመረገድ ድንጋይ ወስደህ የእስራኤልን ልጆች ስም ስማቸውን ቅረጽባቸው፤

10፤ እንደ አወላለጻቸው ስድስት ስም በአንድ ድንጋይ፤ የቀረውንም ስድስቱን ስም በሌላው ቅረጽ።

11፤ በቅርጽ ሠራተኛ ሥራ እንደ ማኅተም ቅርጽ አድርገህ የእስራኤልን ልጆች ስም በሁለት ድንጋዮች ቅረጽ በወርቅም ፈርጥ አድርግ።

12፤ የእስራኤል ልጆችም የመታሰቢያ ድንጋዮች ይሆኑ ዘንድ ሁለቱን ዕንቁዎች በኤፋዱ ጫንቃዎች ላይ ታደርጋለህ፤ አሮንም በሁለቱ ጫንቃዎች ላይ ለመታሰቢያ ስማቸውን በእግዚአብሔር ፊት ይሸከማል።

13፤14፤ የወርቅም ፈርጦች ሁለትም ድሪዎች ከጥሩ ወርቅ ሥራ፤ እንደ ተገንገሎቹም ገመድ አድርግ፤ የተገንገሎትንም ድሪዎች በፈርጦቹ ላይ አንጠልጥል።

15፤ ብልህ ሠራተኛም እንደሚሠራ የፍርዱን የደረት ኪስ ሥራው እንደ ኤፋዱም አሠራር ሥራው፤ ከወርቅና ከሰማያዊ ከሐምራዊም ከቀይም ግምጃ ከጥሩ በፍታም ሥራው።

16፤ ርዝመቱ ስንዝር ስፋቱም ስንዝር ሆኖ ትክክልና ድርብ ይሆናል።

17፤ በአራት ተራ የሆነ የዕንቁ ፈርጥ አድርግበት፤ በፊተኛው ተራ ሰርድዮን፣ ቶጳዝዮን፣ የሚያብረቀርቅ ዕንቁ፤

18፤ በሁለተኛውም ተራ በሉር፣ ሰንፎር፣ አልማዝ፤

19፤ በሦስተኛውም ተራ ያክንት፣ ኬልቄዶን፣ አሜቲስጢኖስ፤

20፤ በአራተኛውም ተራ ቢረሌ፣ መረግድ፣ ኢያስጲድ በወርቅ ፈርጥ ይደረጋሉ።

21፤ የዕንቁቹም ድንጋዮች እንደ እስራኤል ልጆች ስሞች አሥራ ሁለት ይሆናሉ፤ በየሰማቸውም ማተሚያ እንደሚቀረጽ ይቀረጹ፤ ስለ አሥራ ሁለቱ ነገዶችም ይሁኑ።

22፤ ለደረቱ ኪስም የተገንገሎትን ድሪዎች እንደ ገመድ አድርገህ ከጥሩ ወርቅ ሥራቸው።

23፤ ለደረቱ ኪስም ሁለት የወርቅ ቀለበቶች ሥራ፣ ሁለቱንም ቀለበቶች በደረቱ ኪስ በሁለቱ ወገን አድርጋቸው።

24፤ የተገንገሎትንም ሁለቱን የወርቅ ድሪዎች በደረቱ ኪስ ወገኖች ወዳሉት ወደ ሁለቱ ቀለበቶች ታገባቸዋለህ።

25፤ የሁለቱንም ድሪዎች ጫፎች በሁለቱ ፈርጦች ውስጥ አግብተህ በኤፋዱ ጫንቃዎች ላይ በፊታቸው ታደርጋቸዋለህ።

26፤ ሁለት የወርቅ ቀለበቶችም ሥራ፣ እነርሱንም በኤፋዱ ፊት ለፊት ባለው በደረቱ ኪስ በሁለቱ ጫፎች ላይ ታደርጋቸዋለህ።

27፤ ደግሞም ሁለት የወርቅ ቀለበቶች ሥራ፣ በኤፋዱም ፊት ከጫንቃዎች በታች በብልሃት ከተጠለፈ ከኤፋዱ ቋድ በላይ በመያዣው አጠገብ ታደርጋቸዋለህ።

28፤ የደረቱም ኪስ በብልሃት ከተጠለፈ ከኤፋዱ ቋድ በላይ እንዲሆን ከኤፋዱም እንዳይለይ፣ የደረቱን ኪስ ከቀለበቶቹ ወደ ኤፋዱ ቀለበቶች በሰማያዊ ፊትል ያስሩታል።

29፤ አሮንም ወደ መቅደስ በገባ ጊዜ በእግዚአብሔር ፊት ለዘላለም መታሰቢያ የእስራኤልን ልጆች ስሞች በፍርዱ በደረት ኪስ ውስጥ በልቡ ላይ ይሸከም።

30፤ በፍርዱ በደረት ኪስም ውስጥ አሮንንና ቱሚምን ታደርጋለህ፤ በእግዚአብሔርም ፊት በገባ ጊዜ በአሮን ልብ ላይ ይሆናሉ፤ አሮንም በእግዚአብሔር ፊት ሁልጊዜ የእስራኤልን ልጆች ፍርድ በልቡ ላይ ይሸከማል።

31፤ የኤፋዱንም ቀሚስ ሁሉ ሰማያዊ አድርገው።

32፤ ከላይም በመካከል አንገትጌ ይሁንበት፤ እንዳይቀደድም እንደ ጥሩ የተሠራ ጥልፍ በአንገትጌው ዙሪያ ይሁንበት።

33፤ በታችኛውም ዘርፍ ዙሪያ ከሰማያዊ ከሐምራዊም ከቀይም ግምጃ ሮማኖች አድርግ፤ በዚያም መካከል በዙሪያው የወርቅ ሻኩራዎች አድርግ፤

34፤ የወርቅ ሻኩራ ሮማንም፣ ሌላም የወርቅ ሻኩራ ሮማንም በቀሚሱ ዘርፍ ዙሪያውን ይሆናሉ።

35፤ በማገልገል ጊዜም በአሮን ላይ ይሆናል፤ እርሱም እንዳይሞት ወደ መቅደሱ በእግዚአብሔር ፊት ሲገባና ሲወጣ ድምፁ ይሰማል።

36፤ ከጥሩ ወርቅም ቅጠል የሚመስል ምልክት ሥራ፣ በእርሱም እንደ ማኅተም ቅርጽ አድርገህ። ቅድስና ለእግዚአብሔር የሚል ትቀርጽበታለህ።

37፤ በሰማያዊም ፊትል በመጠምጠሚያው ፊት ላይ ታንጠለጥለዋለህ።

38፤ በአሮንም ግምባር ላይ ይሆናል፣ አሮንም የእስራኤል ልጆች በሚያቀርቡትና በሚቀድሱት በቅዱስ ስጦታቸው ሁሉ ላይ ያለውን ኃጢአት ይሸከም፤ በእግዚአብሔርም ፊት ሞገስ እንዲሆንላቸው ቅጠል የሚመስለው ምልክቱ ሁልጊዜ በግምባሩ ላይ ይሁን።

39፤ ሸሚዙንም ከጥሩ በፍታ ዝንጉርጉር አድርገህ፣ መጠምጠሚያውን ከበፍታ ትሠራለህ፤ በጥልፍ አሠራር መታጠቂያም ትሠራለህ።

40፤ ለአሮንም ልጆች ሸሚዞችን መታጠቂያዎችንም ቆሶችንም ለክብርና ለጌጥ ታደርግላቸዋለህ።

41፤ ይህንም ሁሉ ወንድምህን አሮንን ከእርሱም ጋር ልጆቹን ታለብላቸዋለህ፤ በክህነት እንዲያገለግሉኝ ትቀባቸዋለህ፣ ትክናቸዋለህ፣ ትቀድሳቸውማለህ።

42፤ ኅፍረተ ሥጋቸውንም ይከድኑበት ዘንድ የበፍታ ሱሪ ታደርግላቸዋለህ፤ ከወገባቸውም እስከ ጭናቸው ይደርሳል፤

43፤ ኃጢአትም እንዳይሆንባቸው እንዳይሞቱም፣ ወደ መገናኛው ድንኳን ሲገቡ በመቅደሱም ያገለግሉ ዘንድ ወደ መሠዊያው ሲቀርቡ በአሮንና በልጆቹ ላይ ይሆናል፤ ለእርሱ ከእርሱም በኋላ ለዘሩ ለዘላለም ሥርዓት ይሆናል።

ምዕራፍ 29

1፤ እኔንም በክህነት እንዲያገለግሉኝ ትቀድሳቸው ዘንድ የምታደርግባቸው ነገር ይህ ነው፤ ነውር የሌለባቸውን አንድ ወይፈንና ሁለት አውራ በጎች ትወስዳለህ።

2፤ ቂጣ እንጀራ፥ በዘይትም የተለወሰ የቂጣ እንጎቻ፥ በዘይትም የተቀባ ስስ ቂጣ ከመልካም ስንዴ ታደርጋለህ።

3፤ በአንድ ሊማትም ታደርጋቸዋለህ፤ ከወይፈንና ከሁለቱ አውራ በጎች ጋር በሊማቱ ታቀርባቸዋለህ።

4፤ አሮንና ልጆቹንም ወደ መገናኛው ድንኳን ታቀርባቸዋለህ፥ በውኃም ታጥባቸዋለህ።

5፤ ልብሶችን ወስደህ ለአሮን ሸሚዝና የኤፉድ ቀሚስ ኤፉድም የደረት ኪስም ታለብሰዋለህ፥ በብልሃትም በተጠለፈ ቋድ ታስታጥቀዋለህ፤

6፤ መጠምጠሚያውንም በራሱ ላይ ታደርጋለህ፥ የተቀደሰውንም አክሊል በመጠምጠሚያው ላይ ታኖራለህ።

7፤ የቅብዓትንም ዘይት ወስደህ በራሱ ላይ ታፈስሰዋለህ፥ ትቀባውማለህ።

8፤ ልጆቹንም ታቀርባቸዋለህ፥ ሸሚዞቹንም ታለብሳቸዋለህ።

9፤ አሮንንና ልጆቹንም በመታጠቂያ ታስታጥቃቸዋለህ፥ ቆብንም ታለብሳቸዋለህ፤ ለዘላለም ሥርዓትም ክህነት ይሆንላቸዋል፤ እንዲሁም አሮንንና ልጆቹን ትክናቸዋለህ።

10፤ ወይፈኑንም ወደ መገናኛው ድንኳን በር ፊት ታቀርባለህ፤ አሮንና ልጆቹም እጆቻቸውን በወይፈኑ ራስ ላይ ይጭናሉ።

11፤ ወይፈኑንም በመገናኛው ድንኳን በር አጠገብ በእግዚአብሔር ፊት ታርደዋለህ።

12፤ ከወይፈኑም ደም ወስደህ በመሠዊያው ቀንዶች ላይ በጣትህ ትረጨዋለህ፤ ደሙንም ሁሉ ከመሠዊያው በታች ታፈስሰዋለህ።

13፤ የሆድ ዕቃውንም የሚሸፍነውን ስብ ሁሉ በጉልበቱም ላይ ያለውን መረብ ሁለቱንም ነጥሎች በላያቸውም ያለውን ስብ ወስደህ በመሠዊያው ላይ ታቃጥላለህ።

14፤ የወይፈኑን ሥጋ ግን፥ ቁርባቱንም፥ ፈርሱንም ከሰፈር ውጭ በእሳት ታቃጥለዋለህ፤ የኃጢአት መሥዋዕት ነው።

15፤ አንደኛውንም አውራ በግ ትወስደዋለህ፤ አሮንና ልጆቹም በአውራው በግ ራስ ላይ እጆቻቸውን ይጭናሉ።

16፤ አውራውንም በግ ታርደዋለህ፥ ደሙንም ወስደህ በመሠዊያው ላይ በዙሪያው ትረጨዋለህ።

17፤ አውራውንም በግ በየብልቱ ትቈርጠዋለህ፥ የሆድ ዕቃውንና እግሮቹንም ታጥባለህ፥ ከብልቱና ከራሱም ጋር ታኖረዋለህ።

18፤ አውራውንም በግ በሞላው በመሠዊያው ላይ ታቃጥላለህ፤ ለእግዚአብሔር የሚቃጠል መሥዋዕት ነው፤ ጣፋጭ ሽቱ ነው። ለእግዚአብሔር የቀረበ የእሳት ቍርባን ነው።

19፤ ሁለተኛውንም አውራ በግ ትወስደዋለህ፤ አሮንና ልጆቹም እጆቻቸውን በአውራው በግ ራስ ላይ ይጭናሉ።

20፤ አውራውንም በግ ታርደዋለህ፥ ደሙንም ትወስዳለህ፥ የአሮንንም የቀኝ ጆሮ ጫፍ፥ የልጆቹንም የቀኝ ጆሮአቸውን ጫፍ፥ የቀኝ እጃቸውንና የቀኝ እግራቸውን አውራ ጣት ታስነካለህ፤ ደሙንም በመሠዊያው ላይ በዙሪያው ትረጨዋለህ።

21፤ በመሠዊያውም ላይ ካለው ደም ከቅብዓት ዘይትም ወስደህ በአሮንና በልብሱ ላይ፥ ከእርሱም ጋር ባሉት በልጆቹና በልብሶቻቸው ላይ ትረጨዋለህ፤ እርሱም ልብሶቹም፥ ከእርሱም ጋር ልጆቹ ልብሶቻቸውም ይቀደሳሉ።

22፤ ደግሞም የሚካኑበት አውራ በግ ነውና የበጉን ስብ፥ ላቱንም፥ የሆድ ዕቃውንም የሚሸፍነውን ስብ፥ በጉበቱም ላይ ያለውን መረብ፥ ሁለቱንም ነጥሎች በላያቸውም ያለውን ስብ፥ የቀኙንም ወርች ትወስዳለህ።

23፤ አንድ እንጀራ፥ አንድም የዘይት እንጀራ፥ አንድም ስስ ቂጣ በእግዚአብሔር ፊት በሊማት ካለው ቂጣ እንጀራ ትወስዳለህ፤

24፤ ሁሉንም በአሮን እጆችና በልጆቹ እጆች ታኖረዋለህ፤ ለሚወዘወዝ ቍርባን በእግዚአብሔር ፊት ትወዘውዘዋለህ።

25፤ ከእጃቸውም ትቀበለዋለህ፥ በመሠዊያውም ላይ ከሚቃጠል መሥዋዕት ጋር በእግዚአብሔር ፊት ጣፋጭ ሽቱ እንዲሆን ታቃጥለዋለህ፤ እርሱ ለእግዚአብሔር የእሳት ቍርባን ነው።

26፤ ለአሮንም ክህነት የታረደውን በግ ፍርምባ ወስደህ ለሚወዘወዝ ቍርባን በእግዚአብሔር ፊት ትወዘውዘዋለህ፤ እርሱም የአንተ ወግ ይሆናል።

27፤ ከሚካኑበትም አውራ በግ የተወሰደ ለአሮንና ለልጆቹ ወግ የሚሆን ለመሥዋዕት የተወዘወዘውን ፍርምባና የተነሣውን ወርች ትቀድሳለህ።

28፤ ያውም የማንሣት ቍርባን ነውና ከእስራኤል ልጆች ዘንድ ለዘላለም የአሮንና የልጆቹ ወግ ይሁን፤ የእስራኤል ልጆች የሚያቀርቡት የደገነነት መሥዋዕታቸው የማንሣት ቍርባን ይሆናል፤ ለእግዚአብሔር የማንሣት ቍርባን ይሆናል።

29፤ የተቀደሰውም የአሮን ልብስ ይቀበብና ይካኑበት ዘንድ ከእርሱ በኋላ ለልጆቹ ይሁን።

30፤ ከልጆቹም በእርሱ ፋንታ ካህን የሚሆነው በመቅደስ ለማገልገል ወደ መገናኛው ድንኳን ሲገባ ሰባት ቀን ይልበሰው።

31፤ የሚካንበትንም አውራ በግ ወስደህ ሥጋውን በተቀደሰ ስፍራ ትቀቅለዋለህ።

32፤ አሮንና ልጆቹም የአውራውን በግ ሥጋ በሊማትም ያለውን እንጀራ በመገናኛው ድንኳን በር ይበሉታል።

33፤ የተካኑና የተቀደሱ ይሆኑ ዘንድ ማስተሰረያ የሆነውን ነገር ይብሉት፤ ሌላ ሰው ግን አይብላው፤ የተቀደሰ ነውና።

34፤ የተካኑበትም ሥጋ ወይም እንጀራ ተርፎ ቢያድር፣ የቀረውን በእሳት ታቃጥለዋለህ፤ የተቀደሰ ነውና አይበላም።

35፤ እንዳዘዘሁም ሁሉ በአሮንና በልጆቹ እንዲህ አድርግ፤ ሰባት ቀን ትክናቸዋለህ።

36፤ ዕለት ዕለትም ስለ ማስተሰረይ ለኃጢአት መሥዋዕት ወይፈኑን ታቀርባለህ፤ ማስተሰረያም ባደረግህ ጊዜ መሠዊያውን ታነጻዋለህ፤ ቅዱስም ይሆን ዘንድ ትቀባለህ።

37፤ ሰባት ቀን ለመሠዊያው ማስተሰረያ ታደርጋለህ፣ ትቀድሰውማለህ፤ መሠዊያውም ቅድስተ ቅዱሳን ይሆናል፤ መሠዊያውንም የሚነካ ሁሉ ቅዱስ ይሆናል።

38፤ በመሠዊያውም ላይ የምታቀርበው ይህ ነው፤ በቀን በቀን ዘወትር ሁለት የዓመት ጠቦቶች ታቀርባለህ።

39፤ አንዱን ጠቦት በማለዳ ቍርባን አድርገህ ታቀርባለህ፤ ሁለተኛውንም ጠቦት በማታ ቍርባን አድርገህ ታቀርባለህ።

40፤ ከአንዱ ጠቦትም ጋር የኢን መስፈሪያ አራተኛ እጅ በሆነ ተወቅጦ በተጠለለ ዘይት የተለወሰ የኢፍ መስፈሪያ አሥረኛ እጅ መልካም ዱቄት፣ ደግሞ ለመጠጥ ቍርባን የኢን መስፈሪያ አራተኛ እጅ የወይን ጠጅ ታቀርባለህ።

41፤ ሁለተኛውንም ጠቦት በማታ ታቀርባለህ፣ እንደ ማለዳውም የእህልና የመጠጥ ቍርባን ታደርግበታለህ፤ ለእግዚአብሔር ጣፋጭ ሽቱ እንዲሆን የእሳት ቍርባን ይሆናል።

42፤ ለአንተ እናገር ዘንድ ከእናንተ ጋር በምገናኝበት በመገናኛው ድንኳን ደጃፍ፣ በእግዚአብሔር ፊት ይህ ዘወትር ለልጅ ልጃችሁ የሚቃጠል መሥዋዕት ይሆናል።

43፤ ከእስራኤልም ልጆች ጋር በዚያ እገናኛለሁ፤ ድንኳንም በክብራ ይቀደሳል።

44፤ የመገናኛውንም ድንኳን መሠዊያውንም እቀድሳለሁ፤ በክህነትም ያገለግሉኝ ዘንድ አሮንንና ልጆቹን እቀድሳለሁ።

45፤ በእስራኤልም ልጆች መካከል እኖራለሁ፣ አምላካም እሆናቸዋለሁ።

46፤ በመካከላቸውም እኖር ዘንድ ከግብፅ ምድር ያወጣኋቸው አምላካቸው እግዚአብሔር እኔ እንደ ሆንሁ ያውቃሉ፤ እኔ አምላካቸው እግዚአብሔር ነኝ።

ምዕራፍ 30

1፤ የዕጣን መሠዊያውን ሥራ፤ ከግራር እንጨት አድርገው።

2፤ ርዝመቱ አንድ ክንድ፣ ስፋቱም አንድ ክንድ፣ አራት ማዕዘን ይሁን፤ ከፍታውም ሁለት ክንድ ይሆናል፤ ቀንዶቹም ከእርሱ ጋር በአንድነት የተሠሩ ይሁኑ።

3፤ ላይኛውንና የግድግዳውንም ዙሪያ ቀንዶቹንም በጥሩ ወርቅ ትለብጠዋለህ፤ በዙሪያውም የወርቅ ክፈፍ ታደርግለታለህ።

4፤ ከክፈፉም በታች ሁለት የወርቅ ቀለቦች አድርግለት። በዚህና በዚያ በሁለቱ ጎን ታደርጋቸዋለህ፤ ለመሸከምም የመሎጊያዎች ስፍራ ይሁኑ።

5፤ መሎጊያዎቹንም ከግራር እንጨት አድርግ፣ በወርቅም ለብጣቸው።

6፤ በምስክሩ ታቦት አጠገብም ካለው መጋረጃ በፊት ታኖረዋለህ ይህንም አንተን በምገናኝበት ከምስክሩ በላይ ባለው በስርዮት መክደኛ ፊት ታኖረዋለህ።

7፤ አሮንም የጣፋጭ ሽቱ እጣን ይጠንበት፤ በማለዳ በማለዳ መብራቶቹን ሲያዘጋጅ ይጠነው።

8፤ ይህን በእግዚአብሔር ፊት ለልጅ ልጃችሁ የዘወትር ዕጣን ይሆን ዘንድ አሮን በማታ ጊዜ መብራቶቹን ሲያበራ ያጥነዋል።

9፤ ሌላም ዕጣን፣ የሚቃጠለውንም መስዋዕት፣ የእህሉንም ቍርባን አታቀርብበትም፤ የመጠጥም ቍርባን አታፈስስበትም።

10፤ አሮንም በአመት አንድ ጊዜ በቀንዶቹ ላይ ማስተሰረያ ያደርጋል፤ በአመት አንድ ጊዜ ለልጅ ልጃችሁ ማስተሰረያ በሚሆን በኃጢአት መሥዋዕት ደም ማስተሰረያ ያደርግበታል። ለእግዚአብሔር ቅድስተ ቅዱሳን ናት።

11፤ እግዚአብሔርም ሙሴን እንዲህ ብሎ ተናገረው።

12፤ አንተ የእስራኤልን ልጆች ቍጥር ተቀብለህ፣ በቁጠርሃቸው ጊዜ መቅሰፍት እንዳይሆንባቸው፣ በቁጠርሃቸው ጊዜ ከእነርሱ ሰው ሁሉ እንደ ቍጥራቸው መጠን የነፍሱን ቤዛ ለእግዚአብሔር ይስጥ።

13፤ አልፎ የሚቁጠር ሁሉ ግማሽ ሰቅል እንደ መቅደሱ ሰቅል ሚዛን ይሰጣል፤ የሰቅል ግማሽ ለእግዚአብሔር ያነሣል።

14፤ ሰቅሉ ሀያ አቦሊ ነው። አልፎ የተቁጠረ ሁሉ፣ ከሀያ ዓመት ጀምሮ ከዚያም ከፍ ያለ፣ የእግዚአብሔርን ስጦታ ይሰጣል።

15፤ ለነፍሳችሁ ማስተሰሪያ የእግዚአብሔርን ስጦታ ስትሰጡ ባለ ጠጋው ከሰቅል ግማሽ አይጨምር፤ ድሀውም አያጉድል።

16፤ የማስተሰሪያውንም ገንዘብ ከእስራኤል ልጆች ወስደህ ለመገናኛው ድንኳን ግገልገያ ታደርገዋለህ፤ በእግዚአብሔርም ፊት ለነፍሳችሁ ቤዛ እንዲሆን ለእስራኤል ልጆች መታሰቢያ ይሁን።

17፤ እግዚአብሔርም ሙሴን እንዲህ ብሎ ተናገረው።

18፤ የመታሰቢያ ሰንና መቀመጫውን ከናስ ሥራ፤ በመገናኛው ድንኳንና በመሠዊያው መካከል እርሱን አድርገህ ውኃን ትጨምርበታለህ።

19፤ አሮንና ልጆቹም እጆቻቸውንና እግሮቻቸውን ይታጠቡበታል።

20፤ ወደ መገናኛው ድንኳን በገቡ ጊዜ፤ ለእግዚአብሔርም የእሳት መስዋዕት ያቃጥሉ ዘንድ ወደ መሠዊያው ሊያገለግሉ በቀረቡ ጊዜ፤ እንዳይሞቱ ይታጠቡበታል።

21፤ እንዳይሞቱም እጆቻቸውንና እግሮቻቸውን ይታጠቡ፤ ይህም ለእርሱ ከእርሱም በኋላ ለዘሩ የዘላለም ሥርዓት ይሆንላቸዋል።

22፤ እግዚአብሔርም ሙሴን እንዲህ ብሎ ተናገረው።

23፤ አንተም ክቡሩን ሽቱ ውሰድ፤ የተመረጠ ከርቤ አምስት መቶ ሰቅል፤ ግማሽም ጣፋጭ ቀረፋ ሁለት መቶ አምሳ ሰቅል፤ የጠጅ ሃርም እንዲሁ ሁለት መቶ አምሳ ሰቅል።

24፤ ብርጉድም አምስት መቶ ሰቅል እንደ መቅደሱ ሰቅል ሚዛን፤ የወይራ ዘይትም አንድ የኢን መስፈሪያ ትወስዳለህ።

25፤ በቀማሚም ብልሃት እንደ ተሠራ ቅመም፤ የተቀደሰ የቅብዓት ዘይት ታደርገዋለህ፤ የተቀደሰ የቅብዓት ዘይት ይሆናል።

26፤ የመገናኛውንም ድንኳን፤ የምስክሩንም ታቦት፤

27፤ ገበታውንም ዕቃውንም ሁሉ፤ መቅረቡንም ዕቃውንም፤ የዕጣን መሠዊያውንም፤

28፤ ለሚቃጠል መሥዋዕት የሚሆነውን መሠዊያና ዕቃውንም ሁሉ፤ የመታሰቢያውን ሰንና መቀመጫውንም ትቀባበታለህ።

29፤ ሁሉንም ትቀድሳቸዋለህ፤ ቅድስተ ቅዱሳንም ይሆናሉ፤ የሚነካቸውም ሁሉ ቅዱስ ይሆናል።

30፤ በክህነትም ያገለግሉኝ ዘንድ አሮንንና ልጆቹን ቅባቸው፤ ቀድሳቸውም።

31፤ አንተም ለእስራኤል ልጆች እንዲህ ብለህ ተናገር። ይህ ለልጅ ልጃችሁ የተቀደሰ የቅብዓት ዘይት ይሁንልኝ።

32፤ በሰው ሥጋ ላይ አይፍሰስ፤ እንደ እርሱም የተሰራ ሌላ ቅብዓት አታድርጉ፤ ቅዱስ ነው፤ ለእናንተም ቅዱስ ይሁን።

33፤ እንደ እርሱ ያለውን የሚያደርግ ሰው፤ በሌላም ሰው ላይ የሚያፈስሰው ከሕዝቡ ተለይቶ ይጥፋ።

34፤ እግዚአብሔርም ሙሴን አለው። ጣፋጭ ሽቱ ውሰድ፤ የሚንጠባጠብ ሙጫ፤ በዛጎል ውስጥ የሚገኝ ሽቱ፤ የሚሸትትም ሙጫ፤ ጥሩም እጣን ውሰድ፤ የሁሉም መጠን ትክክል ይሁን።

35፤ በቀማሚ ብልሃት እንደ ተሠራ፤ በጨው የተቀመመ ንጹሕና ቅዱስ ዕጣን አድርገው።

36፤ ከእርሱም ጥቂት ትወቅጣለህ፤ ታልመውማለህ፤ ከዚያም ወስደህ አንተን በምገናኝበት በመገናኛው ድንኳን ውስጥ በምስክሩ ፊት ታኖረዋለህ። እርሱም የቅዱሳን ቅዱስ ይሁንላችሁ።

37፤ እንደ እርሱ የተሠራ ዕጣን ለእናንተ አታድርጉ፤ በእናንተ ዘንድም ለእግዚአብሔር የተቀደሰ ይሁን።

38፤ ሊያሸትተውም እንደ እርሱ የሚያደርግ ሰው ከሕዝቡ ተለይቶ ይጥፋ።

ምዕራፍ 31

1፤ እግዚአብሔርም ሙሴን እንዲህ ብሎ ተናገረው።

2፤ እይ ከይሁዳ ነገድ የሚሆን የሆር የልጅ ልጅ፤ የኡሪ ልጅ ባስልኤልን በስሙ ጠርቼዋለሁ።

3፤ በሥራ ሁሉ ብልሃት በጥበብም በማስተዋልም በእውቀትም የእዚአብሔርን መንፈስ ሞላሁበት፤

4፤ የጥበብን ሥራ ያስተውል ዘንድ፤ በወርቅና በብር በናስም ይሰራ ዘንድ፤

5፤ ለፈርጥ የሚሆነውን የዕንቁ ድንጋይ ይቀርጽ ዘንድ፤ እንጨቱንም ይጠርብ ዘንድ፤ ሥራውንም ሁሉ ይሠራ ዘንድ።

6፤ እኔም እነሆ ከእርሱ ጋር ከዳን ነገድ የሚሆን የአሃሳሚክን ልጅ ኤልያብን ሰጠሁ፤ ያዘዘሁህን ሁሉ ያደርጉ ዘንድ በልባቸው ጥበበኞች በሆኑት ሁሉ ጥበብን አኖርሁ።

7፤ የመገናኛውን ድንኳን፤ የምስክሩንም ታቦት፤ በእርሱም ላይ ያለውን የስርየት መክደኛውን፤ የድንኳኑንም ዕቃ ሁሉ፤

8፤ ገበታውንም ዕቃውንም፤ ከዕቃው ሁሉ ጋር የነጻውን መቅረዝ፤ የዕጣን መሠዊያውን፤

9፤ ለሚቃጠል መሥዋዕት የሚሆነውንም መሠዊያ ዕቃውንም ሁሉ፤ የመታሰቢያውን ሰንም መቀመጫውንም፤ በብልሃት የተሠራውንም ልብስ።

10፤ በክህነት እኔን የሚያገለግሉበትን የካህኑን የአሮንን ልብስ ተክህኖና የልጆቹን ልብስ።

11፤ የቅብዓቱንም ዘይት፣ ለመቅደሱ የሚሆን የጣፋጭ ሽቱውንም ዕጣን እንዳዘዝሁህ ሁሉ ያድርጉ።

12፤ እግዚአብሔርም ሙሴን እንዲህ ሲል ተናገረው።

13፤ ለእስራኤል ልጆች እንዲህ ብለህ ንገራቸው። እኔ የምቀድሳችሁ እግዚአብሔር እንደ ሆንሁ ታውቁ ዘንድ በእኔና በእናንተ ዘንድ ለልጅ ልጃችሁ ምልክት ነውና ሰንበቶቼን ፈጽሞ ጠብቁ።

14፤ ስለዚህ ለእናንተ ቅዱስ ነውና ሰንበትን ጠብቁ፤ የሚያረክሰውም ሰው ሁሉ ፈጽሞ ይገደል፤ ሥራንም በእርሱ የሠራ ሰው ሁሉ ከሕዝቡ መካከል ተለይቶ ይጥፋ።

15፤ ስድስት ቀን ሥራን ሥራ፤ ሰባተኛው ቀን ግን ለእግዚአብሔር የተቀደሰ የዕረፍት ሰንበት ነው፤ በሰንበት ቀን የሚሠራ ሁሉ ፈጽሞ ይገደል።

16፤ የእስራኤልም ልጆች ለልጅ ልጃቸው ለዘላለም ቃል ኪዳን በሰንበት ያርፉ ዘንድ ሰንበትን ይጠብቁ።

17፤ እግዚአብሔር ሰማይንና ምድርን በስድስት ቀን ስለ ፈጠረ፤ በሰባተኛውም ቀን ከሥራው ስላረፈና ስለ ተነፈሰ፤ በእኔና በእስራኤል ልጆች ዘንድ የዘላለም ምልክት ነው።

18፤ እግዚአብሔርም ከሙሴ ጋር በሲና ተራራ የተናገረውን በፈጸመ ጊዜ በእግዚአብሔር ጣት የተጻፈባቸውን ክድንጋይ የሆኑ ሁለቱን የምስክር ጽላቶች ሰጠው።

ምዕራፍ 32

1፤ ሕዝቡም ሙሴ ከተራራው ሳይወርድ እንደ ዘገየ ባዩ ጊዜ፤ ወደ አሮን ተሰብስበው። ይህ ከግብፅ ምድር ያወጣን ሰው ሙሴ ምን እንደ ሆነ አናውቅምና ተነሥተህ በፈታችን የሚሄዱ አማልክት ሥራልን አሉት።

2፤ አሮንም። በሚስቶቻችሁ በወንዶችና በሴቶች ልጆቻችሁም ጆሮ ያሉትን የወርቅ ቀለቦቶች ሰብራችሁ አምጡልኝ አላቸው።

3፤ ሕዝቡም ሁሉ በጆሮቻቸው ያሉትን የወርቅ ቀለቦቶች ሰብረው ወደ አሮን አመጡለት።

4፤ ከእጃቸውም ተቀብሎ በመቅረጫ ቀረጸው፤ ቀልጠ የተሠራ ጥጃም አደረገው፤ እርሱም። እስራኤል ሆይ፤ እነዚህ ከግብፅ ምድር ያወጡህ አማልክትህ ናቸው አላቸው።

5፤ አሮንም ባየው ጊዜ መሠዊያን በፊቱ ሠራ፤ አሮንም።ነገ የእግዚአብሔር በዓል ነው ሲል አወጀ።

6፤ በነጋውም ማልደው ተነሥተው የሚቃጠል መሥዋዕት ሠው፤ የደጎነትም መሥዋዕት አቀረቡ፤ ሕዝቡም ሊቡሉና ሊጠጡ ተቀመጡ፤ ሊዘፍኑም ተነሡ።

7፤ እግዚአብሔርም ሙሴን። ከግብፅ ምድር ያወጣኸው ሕዝብህ ኃጢአት ሠርተዋልና ሂድ፤ ውረድ።

8፤ ካዘዝኋቸው መንገድ ፈጥነው ፈቀቅ አሉ፤ ቀልጠ የተሠራ የጥጃ ምስል ለራሳቸው አደረጉ፤ ሰገዱለትም፤ ሠውለትም፤ እስራኤል ሆይ፤ እነዚህ ከግብፅ ምድር ያወጡህ አማልክትህ ናቸው አሉ ሲል ተናገረው።

9፤ እግዚአብሔርም ሙሴን። እኔ ይህን ሕዝብ አየሁት፤ እነሆም አንገተ ደንዳና ሕዝብ ነው።

10፤ አሁንም ቊጣዬ እንዲቃጠልባቸው እንዳጠፋቸውም ተወኝ፤ አንተንም ለታላቅ ሕዝብ አደርግሃለሁ አለው።

11፤ ሙሴም በእግዚአብሔር በአምላኩ ፊት ጸለየ፤ አለም። አቤቱ፤ ቊጣህ በታላቅ ኃይልና በጽኑ እጅ ከግብፅ ምድር ባወጣኸው በሕዝብህ ላይ ስለ ምን ተቃጠለ?

12፤ ግብፃውያንስ። በተራራ መካከል ሊገድላቸው፤ ከምድርም ፊት ሊያጠፋቸው ለክፋት አወጣቸው ብለው ስለ ምን ይናገራሉ? ከመዓትህ ተመለስ፤ ለሕዝብህም በክፋታቸው ላይ ራራ።

13፤ ዘራችሁን እንደ ሰማይ ከዋክብት አበላላሁ፤ ይህችንም የተናገርኋትን ምድር ሁሉ ለዘራችሁ እስጣታለሁ፤ ለዘላለምም ይወርሱአታል ብለህ በራስህ የማልህላቸውን ባሪያዎችህን አብርሃምንና ይስሐቅን እስራኤልንም አስብ።

14፤ እግዚአብሔርም በሕዝቡ ላይ ሊያደርግ ስላሰበው ክፋት ራራ።

15፤ ሙሴም ተመለሰ፤ ሁለቱንም የምስክር ጽላቶች በእጁ ይዞ ከተራራው ወረደ፤ ጽላቶቹም በዚህና በዚያ በሁለት ወገን ተጽፎባቸው ነበር።

16፤ ጽላቶቹም የእግዚአብሔር ሥራ ነበሩ፤ ጽሕፈቱም በጽላቶች ላይ የተቀረጸባቸው የእግዚአብሔር ጽሕፈት ነበረ።

17፤ ኢያሱም እልል ሲሉ የሕዝቡን ድምፅ ሰምቶ ሙሴን። የሰልፍ ድምፅ በሰፈሩ ውስጥ አለ አለው።

18፤ እርሱም። ይህ የድል ነሺዎች ወይም የድል ተነሺዎች ድምፅ አይደለም፤ ነገር ግን የዘፈን ድምፅ እስማላሁ አለው።

19፤ እንዲህም ሆነ፤ ወደ ሰፈሩ ሲቀርብ ጥጃውንም ዘፈኑንም አየ፤ የሙሴም ቊጣ ተቃጠለ፤ ጽላቶቹንም ከእጁ ጥሎ ከተራራው በታች ሰበራቸው።

20፤ የሠሩትንም ጥጃ ወስዶ በእሳት አቀለጠው፤ እንደ ትቢያም እስኪሆን ድረስ ፈጨው፤ በውኃውም ላይ በተነው፤ ለእስራኤልም ልጆች አጠጣው።

21፤ ሙሴም አሮንን። ይህን ታላቅ ኃጢአት ታመጣበት ዘንድ ይህ ሕዝብ ምን አደረገህ? አለው።

22፤ አሮንም እንዲህ አለ። ጌታዬ ሆይ፤ ቊጣህ አይቃጠል፤ ይህ ሕዝብ ክፋትን እንዲወድድ አንተ ታውቃለህ።

23፤ እነርሱም። ይህ ከግብፅ ምድር ያወጣን ሰው ሙሴ ምን እንደ ሆነ እናውቅምና በፊታችን የሚሄዱ አማልክት ሥራልን አሉኝ።

24፤ እኔም። ከእናንተ ወርቅ ያለው ሰው ከእርሱ ሰብሮ ያምጣልኝ አልኋቸው፤ ሰጡኝም፤ በእሳትም ላይ ጣልሁት፤ ይህም ጥጃ ወጣ።

25፤ ሙሴም በጠላቶቻቸው ፊት እንዲነወሩ አሮን ስድ ለቅቋቸዋልና ሕዝቡ ስድ እንደ ተለቀቁ ባየ ጊዜ፤

26፤ በሰፊሩ ደጅ ቆሞ። የእግዚአብሔር ወገን የሆነ ወደ እኔ ይምጣ! አለ፤ የሌዊም ልጆች ሁሉ ወደ እርሱ ተሰበሰቡ።

27፤ እርሱም። የእስራኤል አምላክ እግዚአብሔር እንዲህ ይላል። የእናንተ ሰው ሁሉ ሰይፉን በወገቡ ላይ ይታጠቅ፤ በሰፊሩም ውስጥ በዚህና በዚያ ከበር እስከ በር ተመላለሱ፤ የእናንተም ሰው ሁሉ ወንድሙን ወዳጁንም ጎረቤቱንም ይግደል አላቸው።

28፤ የሌዊም ልጆች ሙሴ እንዳለ አደረጉ፤ በዚያም ቀን ከሕዝቡ ሦስት ሺህ ሰዎች ሞቱ።

29፤ ሙሴም። ዛሬ በረከትን እንዲያወርድላችሁ እያንዳንዳችሁ በልጃችሁና በወንድማችሁ ላይ ዛሬ እጃችሁን ለእግዚአብሔር ቅዱስ አድርጉ አለ።

30፤ በነጋውም ሙሴ ለሕዝቡ። እናንተ ታላቅ ኃጢአት ሠርታችኋል፤ አሁንም ወደ እግዚአብሔር እወጣለሁ፤ ምናልባት ኃጢአታችሁን አስተሰርይላችኋለሁ አላቸው።

31፤ ሙሴም ወደ እግዚአብሔር ተመልሶ። ወዮ! እኒህ ሕዝብ ታላቅ ኃጢአት ሠርተዋል፤ ለራሳቸውም የወርቅ አማልክት አድርገዋል፤

32፤ አሁን ይህን ኃጢአታቸውን ይቅር በላቸው፤ ያለዚያ ግን ከጻፍኸው መጽሐፍህ እባክህ ደምስሰኝ አለ።

33፤ እግዚአብሔርም ሙሴን። የበደለኝን እርሱን ከመጽሐፌ እደመስሰዋለሁ።

34፤ አሁንም ሂድ፤ ይህንም ሕዝብ ወደ ነገርሁህ ምራ፤ እነሆ መልአኬ በፊትህ ይሄዳል፤ ነገር ግን በምገብኝበት ቀን ኃጢአታቸውን አመጣባቸዋለሁ አለው።

35፤ አሮን የሠራውን ጥጃ ስለ ሠሩ እግዚአብሔር ሕዝቡን ቀሠፈ።

ምዕራፍ 33

1፤ 2፤ 3፤ እግዚአብሔርም ሙሴን እንዲህ ብሎ ተናገረው። ሂድ፤ ለአብርሃምና ለይስሐቅ ለያዕቆብም። ለዘርህ እሰጣታለሁ ብዬ ወደ ማልሁባት ምድር፤ ወተትና ማርም ወደምታፈሰሰው ምድር አንተ ከግብፅ ምድር ካወጣኸው ሕዝብ ጋር ከዚህም ውጣ። አንገተ ደንዳና ሕዝብ ስለ ሆንህ በመንገድ ላይ እንዳላጠፋህ እኔ በአንተ መካከል አልወጣምና በፊትህ መልአክ እሰድዳለሁ፤ ከነፃናዊውን አሞራዊውንም

ኬጢያዊውንም ፊርሃዊውንም ኤዊያዊውንም ኢያቡሳዊውንም አወጣልሃለሁ።

4፤ ሕዝቡም ይህን ክፉ ወሬ ሰምተው አዘኑ፤ ከእነርሱም ማንም ጌጡን አልለበሰም።

5፤ እግዚአብሔርም ሙሴን። ለእስራኤል ልጆች። እናንተ አንገተ ደንዳና ሕዝብ ናችሁ፤ አንድ ጊዜ በእናንተ መካከል ብወጣ አጠፋችኋለሁ፤ አሁንም የማደርግባችሁን አውቅ ዘንድ ጌጣችሁን ከእናንተ አውጡ በላቸው አለው።

6፤ የእስራኤልም ልጆች ከኮሬብ ተራራ ጀምረው ጌጣቸውን አወጡ።

7፤ ሙሴም ድንኳኑን እየወሰደ ከሰፈር ውጭ ይተክለው ነበር፤ ከሰፈሩም ራቅ ያደርገው ነበር፤ የመገናኛውም ድንኳን ብሎ ጠራው። እግዚአብሔርንም የፈለገ ሁሉ ከሰፈር ውጭ ወዳለው ወደ መገናኛው ድንኳን ይወጣ ነበር።

8፤ ሙሴም ወደ ድንኳኑ በሄደ ጊዜ ሕዝቡ ሁሉ ይነሡ ነበር፤ እያንዳንዱም በድንኳኑ ደጃፍ ይቆም ነበር፤ ሙሴም ወደ ድንኳኑ እስኪገባ ድረስ ይመለከቱት ነበር።

9፤ ሙሴም ወደ ድንኳኑ በገባ ጊዜ የደመና ዓምድ ይወርድ ነበር፤ በድንኳኑም ደጃፍ ይቆም ነበር፤ እግዚአብሔርም ሙሴን ይናገረው ነበር።

10፤ ሕዝቡም ሁሉ የደመናው ዓምድ በድንኳኑ ደጃፍ ሲቆም ያየው ነበር፤ ሕዝቡም ሁሉ ተነሥቶ እያንዳንዱ በድንኳኑ ደጃፍ ይሰግድ ነበር።

11፤ እግዚአብሔርም ሰው ከባልንጀራው ጋር እንደሚነጋገር ፊት ለፊት ከሙሴ ጋር ይነጋገር ነበር። ሙሴም ወደ ሰፊሩ ይመለስ ነበር፤ ነገር ግን ሎሌው ብላቴና የነፃ ልጅ ኢያሱ ከድንኳኑ አይለይም ነበር።

12፤ ሙሴም እግዚአብሔርን። እነሆ አንተ። ይህን ሕዝብ አውጣ ትለኛለህ፤ ከእኔም ጋር የምትልከውን አላስታወቅኸኝም። አንተም። በስምህ አወቅሁሁ፤ ደግሞም በእኔ ፊት ሞገስን አገኘህ አልኸኝ።

13፤ አሁንም በፊትህ ሞገስን አግኝቼ እንደ ሆነ፤ አውቅህ ዘንድ በፊትህም ሞገስን አገኝ ዘንድ መንገድህን እባክህ አላየኝ፤ ይህም ሕዝብ ሕዝብህ እንደ ሆነ ተመልከት አለው።

14፤ እግዚአብሔርም። እኔ ከአንተ ጋር እሄዳለሁ፤ አሳርፍህማለሁ አለው።

15፤ እርሱም። አንተ ከእኛ ጋር ካልወጣህ፤ ከዚህ አታውጣን።

16፤ በምድርም ፊት ካለው ሕዝብ ሁሉ እኔና ሕዝብህ የተለየን እንሆን ዘንድ አንተ ከእኛ ጋር ካልወጣህ፤ እኔና ሕዝብህ በአንተ ዘንድ ሞገስ ማግኘታችን በምን ይታወቃል? አለው።

17፤ እግዚአብሔርም ሙሴን። በፊቱ ሞገስ ስላገኘህ በስምህም ስላወቅሁህ ይህን ያልኸውን ነገር አደርጋለሁ አለው።

18፤ እርሱም። እባክህ ክብርህን አሳየኝ አለ።

19፤ እግዚአብሔርም። እኔ መልካምነቴን ሁሉ በፊትህ አሳልፋለሁ፤ የእግዚአብሔርንም ስም በፊትህ አውጃለሁ፤ ይቅርም የምለውን ይቅር እላለሁ፤ የምምረውንም እምራለሁ አለ።

20፤ ደግሞም። ሰው አይቶኝ አይድንምና ፊቱን ማየት አይቻልም አለ።

21፤ እግዚአብሔርም አለ። እነሆ ስፍራ በእኔ ዘንድ አለ፤ በዓለቱም ላይ ትቆማለህ፤

22፤ ክብራም ባለፈ ጊዜ በሰንጣቃው ዓለት አኖርሃለሁ፤ እስካልፍ ድረስ እጄን በላይህ እጋርዳለሁ፤

23፤ እጄንም ፈቀቅ አደርጋለሁ፤ ጀርባዬንም ታያለህ፤ ፊቱ ግን አይታይም።

ምዕራፍ 34

1፤ እግዚአብሔርም ሙሴን አለው። ሁለት የድንጋይ ጽላቶች እንደ ፊተኞች አድርገህ ጥረብ፤ በሰበርኸቸው በፊተኞቹ ጽላቶች የነበሩትን ቃሎች እጽፍባቸዋለሁ።

2፤ ነገም የተዘጋጀህ ሁን፤ በማለዳም ወደ ሲና ተራራ ወጥተህ በዚያ በተራራው ራስ ላይ በፊቱ ቁም።

3፤ ከአንተም ጋር ማንም ሰው አይውጣ፤ በተራራውም ሁሉ ማንም አይታይ፤ መንገድና ከብቶችም በዚያ ተራራ ፊት አይሰማሩ።

4፤ ሙሴም እንደ ፊተኞቹ አድርጎ ሁለት የድንጋይ ጽላቶች ጠረበ፤ በነጋውም ማልዶ እግዚአብሔር እንዳዘዘው ወደ ሲና ተራራ ወጣ፤ ሁለቱንም የድንጋይ ጽላቶች በእጁ ወሰደ።

5፤ እግዚአብሔርም በደመናው ውስጥ ወረደ፤ በዚያም ከእርሱ ጋር ቆመ፤ የእግዚአብሔርንም ስም አወጀ።

6፤ እግዚአብሔርም በፊቱ አልፎ። እግዚአብሔር፤ እግዚአብሔር መሐሪ፤ ሞገስ ያለው፤ ታጋሽም፤ ባለ ብዙ ቸርነትና እውነት።

7፤ እስከ ሺህ ትውልድም ቸርነትን የሚጠብቅ፤ አበሳንና መተላለፍን ኃጢአትንም ይቅር የሚል፤ በደለኛውንም ከቶ የማያነጻ፤ የአባቶችንም ኃጢአት በልጆች እስከ ሦስትና እስከ አራት ትውልድም በልጅ ልጆች የሚያመጣ አምላክ ነው ሲል አወጀ።

8፤ ሙሴም ፈጥኖ ወደ መሬት ተጉነበሰና ሰገደ።

9፤ አቤቱ በፊትህ ሞገስን አግኝቼ እንደ ሆነ፤ ይህ አንገተ ደንዳና ሕዝብ ነውና ጌታዬ በመካከላችን ይሂድ፤

ጠማማነታችንንና ኃጢአታችንንም ይቅር በለን፤ ለርስትህም ተቀበለን አለ።

10፤ እርሱም አለው። እነሆ እኔ ቃል ኪዳን አደርጋለሁ፤ በምድር ሁሉ፤ በአሕዛብም ሁሉ ዘንድ እንደ እርሱ ያለ ከቶ ያልተደረገውን ተአምራት በሕዝብህ ሁሉ ፊት አደርጋለሁ፤ እኔም በአንተ ዘንድ የምሠራው ነገር የሚያስፈራ ነውና አንተ ያለህበት ይህ ሕዝብ ሁሉ የእግዚአብሔርን ሥራ ያያል።

11፤ በዚህ ቀን የማዝዝህን ነገር ጠብቅ፤ እነሆ እኔ አሞራዊውን ከነዓናዊውንም ኬዚያዊውንም ፊርዛዊውንም ኤዊያዊውንም ኢያቡሳዊውንም በፊትህ አወጣለሁ።

12፤ በመካከልህ ወጥመድ እንዳይሆኑብህ አንተ በምትሄድባት ምድር ከሚኖሩ ሰዎች ጋር ቃል ኪዳን እንዳታደርግ ተጠንቀቅ፤

13፤ ነገር ግን መሠዊያዎቻቸውን ታፈርላላችሁ፤ ሐውልቶቻቸውንም ትሰብራላችሁ፤ የማምለኪያ ዓፀዶቻቸውንም ትቁርጣላችሁ፤

14፤ ስሙ ቀናተኛ የሆነ እግዚአብሔር ቅንዓት ያለው አምላክ ነውና ለሌላ አምላክ አትሰገድ።

15፤ በዚያች ምድር ከሚኖሩ ሰዎች ጋር ቃል ኪዳን እንዳታደርግ፤ እነርሱ አምላኮቻቸውን ተከትለው ባመነዘሩና በሠዉላቸው ጊዜ እንዳይጠሩህ፤ ከመሥዋዕታቸውም እንዳትበላ።

16፤ ሴት ልጆቻቸውንም ከወንድ ልጆችህ ጋር እንዳታጋባ፤ ልጆቻቸውም አምላኮቻቸውን ተከትለው ሲያመነዘሩ ከአምላኮቻቸው በኋላ ሄደው አመንዝረውም ልጆችህን እንዳያስቱ ተጠንቀቅ።

17፤ ቀልጠው የተሠሩትን የአማልክት ምስሎች ለአንተ አታድርግ።

18፤ የቂጣውን በዓል ትጠብቀዋለህ። በአቢብ ወር ከግብፅ ወጥተሃልና በታዘዘው ዘመን በአቢብ ወር እንዳዘዘህህ ሰባት ቀን ቂጣ እንጀራ ብላ።

19፤ ማኅፀንንም የሚከፍት ሁሉ የእኔ ነው፤ የከብትህም ተባት በኮር ሁሉ፤ በሬም ቢሆን በግም ቢሆን፤ የእኔ ነው።

20፤ የአህያውንም በኮር በጠቦት ትዋጀዋለህ፤ ባትዋጀውም አንገቱን ትሰብረዋለህ። የልጆችህንም በኮር ሁሉ ትዋጃለህ። በፊቱም አንድ ሰው ባዶ እጁን አይታይ።

21፤ ስድስት ቀን ትሠራለህ፤ በሰባተኛውም ቀን ታርፋለህ፤ በምታርስበትና በምታጭድበት ዘመን ታርፋለህ።

22፤ የሰባቱንም ሱባዔ በዓል ታደርጋለህ፤ እርሱም የስንዴ መከር በኮራት ነው፤ በዓመቱም ፍጻሜ የመክተቻ በዓል ታደርጋለህ።

23፤ በአንተ ዘንድ ያለው ወንድ ሁሉ በእስራኤል አምላክ በጌታ በእግዚአብሔር ፊት በዓመት ሦስት ጊዜ ይታይ።

24፤ አሕዛብን ከፊትህ አወጣለሁ፤ አገርህንም አሰፋለሁ፤ በአምላክህም በእግዚአብሔር ፊት ለመታየት በዓመት ሦስት ጊዜ ስትወጣ ማንም ምድርህን አይመኝም።

25፤ የመሥዋዕቱን ደም ከቦካ እንጀራ ጋር አትወዛ፤ የፋሲካውም በዓል መሥዋዕት እስከ ነገ አይደር።

26፤ የተመረጠውን የምድርህን ፍሬ በኮራት ወደ አምላክህ ወደ እግዚአብሔር ቤት ታገባለህ። ጠቦቱን በእናቱ ወተት አትቀቅልም።

27፤ እግዚአብሔርም ሙሴን። በእነዚህ ቃሎች መጠን ከአንተና ከእስራኤል ጋር ቃል ኪዳን አድርጌአለሁና እነዚህን ቃሎች ጻፍ አለው።

28፤ በዚያም አርባ ቀንና አርባ ሊሊት ከእግዚአብሔር ጋር ነበረ፤ እንጀራም አልበላም፤ ውኃም አልጠጣም። በጽላቶቹም አሥሩን የቃል ኪዳን ቃሎች ጻፈ።

29፤ እንዲህም ሆነ፤ ሙሴ ከሲና ተራራ በወረደ ጊዜ ሁለቱ የምስክር ጽላቶች በሙሴ እጅ ነበሩ፤ ሙሴም ከተራራው በወረደ ጊዜ እግዚአብሔር ከእርሱ ጋር ስለ ተነጋገረ የፊቱ ቁርበት እንዳንጸባረቀ አላወቀም ነበር።

30፤ አሮንና የእስራኤልም ልጆች ሁሉ ሙሴን ባዩ ጊዜ፤ እነሆ የፊቱ ቁርበት አንጸባረቀ፤ ወደ እርሱም ይቀርቡ ዘንድ ፈሩ።

31፤ ሙሴም ጠራቸው፤ አሮንም የማኅበሩን አለቆች ሁሉ ወደ እርሱ ተመለሱ፤ ሙሴም ተናገራቸው።

32፤ ከዚያም በኋላ የእስራኤል ልጆች ሁሉ ቀረቡ፤ እግዚአብሔርም በሲና ተራራ የተናገረውን ነገር ሁሉ አዘዛቸው።

33፤ ሙሴም ለእነርሱ ተናግሮ ከጨረሰ በኋላ በፊቱ መሸፈኛ አደረገ።

34፤ ሙሴም ከእርሱ ጋር ሲነጋገር ወደ እግዚአብሔር በገባ ጊዜ እስኪ ወጣ ድረስ መሸፈኛውን ከፊቱ አነሣ፤ በወጣም ጊዜ ለእስራኤል ልጆች የታዘዘውን ነገር ነገረ።

35፤ የእስራኤልም ልጆች የሙሴን ፊት ቁርበት እንዳንጸባረቀ ያዩ ነበር፤ እርሱም ከእርሱ ጋር ሲነጋገር እስኪገባ ድረስ እንደ ገና በፊቱ መሸፈኛ ያደርግ ነበር።

ምዕራፍ 35

1፤ ሙሴም የእስራኤልን ልጆች ማኅበር ሁሉ ሰብስቦ እንዲህ አላቸው። ታደርጉ ዘንድ እግዚአብሔር ያዘዘው ቃል ይህ ነው፤

2፤ ስድስት ቀን ሥራ ይደረጋል፤ ሰባተኛው ቀን ግን ለእግዚአብሔር የዕረፍት ሰንበት የተቀደሰ ቀን ይሆንላችኋል፤ የሚሠራበትም ሁሉ ይገደል።

3፤ በማደሪያዎቻችሁ ውስጥ በሰንበት ቀን እሳትን አታንድዱ።

4፤ ሙሴም ለእስራኤል ልጆች ማህበር ሁሉ አላቸው። እግዚአብሔር እንዲህ ብሎ ያዘዘው ነገር ይህ ነው፤

5፤ ከእናንተ ዘንድ ለእግዚአብሔር ቍርባንን አቅርቡ፤ የልብ ፈቃድ ያለው የእግዚአብሔርን ቍርባን ያምጣ፤ ወርቅና ብርም ናስም፤

6፤ ሰማያዊም ሐምራዊም ቀይ ግምጃም፤ ጥሩ በፍታም፤ የፍየል ጠጉርም፤

7፤ ቀይም የአውራ በግ ቁርበት፤ የአቆሰጣም ቁርበት፤ የግራርም እንጨት፤

8፤ ለመብራትም ዘይት፤ ለቅብዓት ዘይትና ለጣፋጭ ዕጣን ቅመም፤

9፤ መረግድ ለኤፋዱና ለደረት ኪስ የሚደረግ ፈርጥ ያምጣ።

10፤ በእናንተም ዘንድ ያሉ በልባቸው ጥበበኞች ሁሉ መጥተው እግዚአብሔር ያዘዘውን ሁሉ ያድርጉ።

11፤ ማደሪያውን፤ ድንኳኑንም መደረቢያውንም፤ መያዣዎቻችንም፤ ሳንቆቹንም፤ መወርወሪያዎቻችንም፤ ምሰሶቹንም፤ እግሮቹንም፤

12፤ ታቦቱን መሎጊያዎቻችንም፤ የስርየት መክደኛውንም በእርሱም ፊት የሚሸፍነውን መጋረጃ፤

13፤ ገበታውን መሎጊያዎቻችንም ዕቃውንም ሁሉ፤ የገጹንም ኅብስት፤

14፤ መብራት የሚያበሩበትን መቅረቡን ዕቃውንም፤ ቀንዲሉንም፤ የመብራቱንም ዘይት፤

15፤ የዕጣኑን መሠዊያም መሎጊያዎቻችንም፤ የቅብዓቱንም ዘይት፤ ጣፋጮችንም ዕጣን፤ ለማደሪያውም ደጃፍ የሚሆን የደጃፉን መጋረጃ፤

16፤ ለሚቃጠል መሥዋዕት የሚሆነውን መሠዊያውን፤ የናሱንም መከታ፤ መሎጊያዎቻችንም፤ ዕቃውንም ሁሉ፤ የመታጠቢያውን ሰንም መቀመጫውንም፤

17፤ የአደባባዩን መጋረጃች ምሰሶቹንም እግሮቻቸውንም፤ የአደባባዩንም ደጃፍ መጋረጃ፤

18፤ የማደሪያውን ካስማዎች፤ የአደባባዩንም ካስማዎች አውታሮቻቸውንም፤

19፤ በመቅደስ ውስጥ ለማገልገል በብልሃት የተሠሩትን ልብሶች፤ በክህነት ያገለግሉበት ዘንድ የተቀደሱትን የካህኑን የአሮን ልብሶች፤ የልጆቹንም ልብሶች።

20፤ የእስራኤልም ልጆች ማኅበር ሁሉ ከሙሴ ፊት ወጡ።

21፤ ከእነርሱም ሰው ሁሉ ልቡ እንዳነሣሣው መንፈሱም እሺ እንዳሰኘው ለመገናኛው ድንኳን ሥራ ለማገልገያውም ሁሉ ለተቀደሰውም ልብስ ለእግዚአብሔር ስጦታ አመጡ።

22፤ ወንዶችና ሴቶችም ልባቸው እንደ ፈቀደ ማርዳዎችን፣ ሎቲዎችንም፣ ቀለበቶችንም፣ ድሪዎችንም፣ የወርቅ ጌጦችንም ሁሉ አመጡ፤ ሰዎችም ሁሉ የወርቅ ስጦታ ወደ እግዚአብሔር አቀረቡ።

23፤ ሰማያዊም ሐምራዊም ቀይ ግምጃም፣ ጥሩ በፍታም፣ የፍየል ጠጉርም፣ ቀይ የአውራ በግ ቁርበትም፣ የአቆስጣ ቁርበትም ያላቸው ሰዎች ሁሉ አመጡ።

24፤ ስእለት የተሳለ ሁሉ የብርንም የናስንም ስጦታ ለእግዚአብሔር ቍርባን አቀረበ፤ የግራርም እንጨት ያለው ሁሉ ለማገልገያ ሥራ አመጣ።

25፤ በልባቸው ጥበቦች የሆኑ ሴቶችም በእጃቸው ፈተሉ፣ የፈተሉትንም ሰማያዊውን ሐምራዊውንም ቀዩንም ግምጃ፣ ጥሩውንም በፍታ አመጡ።

26፤ ልባቸውም በጥበብ ያስነሣቸው ሴቶች ሁሉ የፍየልን ጠጉር ፈተሉ።

27፤ አለቆችም መረገድን፣ ለኤፋድና ለደረት ኪስ የሚገቡትንም ፈርጦችን፣

28፤ ለመብራትም ለቅብዓት ዘይትም ለጣፋጭ ዕጣንም ሽቱንና ዘይትን አመጡ።

29፤ ከእስራኤል ልጆችም ያመጡ ዘንድ ልባቸው ያስነሣቸው ወንዶችና ሴቶች ሁሉ ሙሴ ይሠራ ዘንድ እግዚአብሔር ላዘዘው ሥራ ሁሉ ለእግዚአብሔር ስጦታ በፈቃዳቸው አመጡ።

30፤ ሙሴም የእስራኤልን ልጆች አላቸው። እዩ፣ እግዚአብሔር ከይሁዳ ነገድ የሆነውን የሆር የልጅ ልጅ፣ የኡሪ ልጅ ባስልኤልን በስሙ ጠራው።

31፤ በሥራ ሁሉ ብልሃት በጥበብም በማስተዋልም በእውቀትም የእግዚአብሔርን መንፈስ ሞላበት፤

32፤ የጥበብን ሥራ ያስተውል ዘንድ፣ በወርቅና በብር በናስም ይሠራ ዘንድ፣

33፤ በፈርጥ የሚሆነውን የዕንቁ ድንጋይ ይቀርጽ ዘንድ፣ እንጨቱንም ይጠርብ ዘንድ፣ የብልሃት ሥራውንም ሁሉ ይሠራ ዘንድ።

34፤ እርሱና የዳን ነገድ የሆነው የአሂሳሚክ ልጅ ኤልያብ ያስተምሩ ዘንድ በልባቸው አሳደረባቸው።

35፤ በአንጥረኛ፣ በብልህ ሠራተኛም፣ በሰማያዊና በሐምራዊ በቀይም ግምጃ በጥሩ በፍታም በሚሠራ ጠላፊ፣ በሸማኔም ሥራ የሚሠራውን፣ ማናቸውንም ሥራና በብልሃት የሚሠራውን ሁሉ ያደርጉ ዘንድ በእነርሱ ልብ ጥበብን ሞላ።

ምዕራፍ 36

1፤ ለመቅደስም ማገልገያ ሥራ ሁሉ ያደርጉ ዘንድ እንዲያውቁ እግዚአብሔር ጥበብንና ማስተዋልን የሰጣቸው

ባስልኤልና ኤልያብ በልባቸው ጥበቦችም ሁሉ እግዚአብሔር እንዳዘዘው ነገር ሁሉ አደረጉ።

2፤ ሙሴም ባስልኤልንና ኤልያብን፣ እግዚአብሔርም በልብ ጥበብን ያደረገለትን በልብ ጥበቦች ሰው ሁሉ፣ ሥራውንም ለመሥራት ይቀርብ ዘንድ ልቡ ያስነሣውን ሁሉ ጠራቸው።

3፤ እነርሱም የእስራኤል ልጆች ለመቅደስ ማገልገያ ሥራ ያመጡትን ስጦታ ሁሉ ይሠሩ ዘንድ ከሙሴ ተቀበሉ። እነዚያም እንደ ፈቃዳቸው ማለዳ ማለዳ ስጦታውን ገና ወደ እርሱ ያመጡ ነበር።

4፤ የመቅደሱንም ሥራ የሚሠሩ ጠቢባን ሁሉ የሚያደርጉትን ሥራ ትተው መጡ፣

5፤ እነርሱም ሙሴን፣ እግዚአብሔር ለማገልገያ ሥራ ይደረግ ዘንድ ላዘዘው ከሚበቃ ይልቅ እጅግ የሚበልጥ ሕዝቡ አመጡ ብለው ተናገሩት።

6፤7፤ ያመጡትም ነገር ሥራን ሁሉ ለመፈጸም በቅቶ ገና ይተርፍ ስለ ነበረ ሙሴ አዘዘና። ወንድ ወይም ሴት ለመቅደስ ስጦታ ከዚህ የበለጠ የሚያመጣ አይኑር ብሎ በሰፊሩ ውስጥ አሳወጀ። ሕዝቡም እንዳያመጡ ተከለከሉ። ፕ

8፤ በእነርሱም ዘንድ ያሉት ሥራ ሲሠሩ የነበሩት በልባቸው ጥበቦች ሁሉ ማደሪያውን ከአሥር መጋረጆች ሠሩ፤ እነርሱንም ከተፈተለ ከጥሩ በፍታ፣ ከሰማያዊም ከሐምራዊም ከቀይም ግምጃ ሠሩ፤ በእነርሱም ላይ ብልህ ሠራተኛ እንደሚሠራ ኪሩቤልን አደረጉባቸው።

9፤ የእያንዳንዱ መጋረጃ ርዝመት ሀያ ስምንት ክንድ፣ ወርዱም አራት ክንድ ነበረ፤ የመጋረጃቹ ሁሉ ልክ ትክክል ነበረ።

10፤ አምስቱንም መጋረጃች እርስ በርሳቸው አጋጠሙ፤ አምስቱንም መጋረጃች እንዲሁ እርስ በርሳቸው አጋጠሙ።

11፤ ከሚጋጠሙትም መጋረጃች በአንደኛው መጋረጃ ዘርፍ ላይ የሰማያዊውን ግምጃ ቀለበቶች አደረጉ፤ ደግሞ ከተጋጠሙት ከሌሎቹ በአንደኛው መጋረጃ ዘርፍ ላይ እንዲሁ አደረጉ።

12፤ አምሳ ቀለበቶችን በአንድ መጋረጃ አደረጉ፤ አምሳውንም ቀለበቶች በሁለተኛው መጋረጃ ዘርፍ አደረጉ፤ ቀለበቶቹ እርስ በርሳቸው ፊት ለፊት የሚተያዩ ነበሩ።

13፤ አምሳም የወርቅ መያዣዎች ሠሩ፤ መጋረጃችንም እርስ በርሳቸው በመያዣዎች አጋጠሙአቸው፤ አንድ ማደሪያም ሆነ።

14፤ ከማደሪያውም በላይ ለድንኳን የሚሆኑ መጋረጃችን ከፍየል ጠጉር አደረጉ፤ አሥራ አንድ መጋረጃች አደረጉ።

15፤ እያንዳንዱም መጋረጃ ርዝመቱ ሠላሳ ክንድ፣ እያንዳንዱም መጋረጃ ወርዱ አራት ክንድ ነበረ፤ የአሥራ አንዱም መጋረጃች መጠናቸው ትክክል ነበረ።

16፤ አምስቱንም መጋረጃች እርስ በርሳቸው አንድ አድርገው፤ ስድስቱንም መጋረጃች አንድ አድርገው አጋጠሙአቸው።

17፤ ከተጋጠሙትም መጋረጃች በአንደኛው መጋረጃ ዘርፍ ላይ አምሳ ቀለቦቶች አደረጉ፤ ደግሞ ከተጋጠሙት ከሌሎቹ በአንደኛው መጋረጃ ዘርፍ ላይ አምሳ ቀለቦቶች አደረጉ።

18፤ ድንኳኑንም አንድ እንዲሆን ያጋጥሙት ዘንድ አምሳ የናስ መያዣዎችን ሠሩ።

19፤ ለድንኳኑም መደረቢያ ከቀይ ከአውራ በግ ቁርቦት፣ ከዚያም በላይ ሌላ መደረቢያ ከአቆስጣ ቁርቦት አደረጉ።

20፤ ለማደሪያውም ከግራር እንጨት የሚቆሙትን ሳንቆች አደረጉ።

21፤ የሳንቃው ሁሉ ርዝመቱ አሥር ክንድ፣ ወርዱም አንድ ክንድ ተኩል ነበረ።

22፤ ለእያንዳንዱም ሳንቃ አንዱን በአንዱ ላይ የሚያያይዙ ሁለት ማጋጠሚያዎች ነበሩ፤ ለማደሪያው ሳንቆች ሁሉ እንዲሁ አደረጉ።

23፤ ለማደሪያውም በደቡብ ወገን ሆኖ ሳንቆችን አደረጉ፤

24፤ ከሆድም ሳንቆች በታች አርባ የብር እግሮች አደረጉ፤ ከእያንዳንዱም ሳንቃ በታች ለሁለቱ ማጋጠሚያዎች ሁለት እግሮች ነበሩ።

25፤ ለማደሪያው ለሁለተኛው ወገን በሰሜን በኩል ሆኖ ሳንቆች አደረጉ፤

26፤ ለእነርሱም አርባ የብር እግሮች፣ ከእያንዳንዱም ሳንቃ በታች ሁለት እግሮች አደረጉ።

27፤ ለማደሪያውም በምዕራቡ ወገንበት ኋላ ስድስት ሳንቆች አደረጉ።

28፤ ለማደሪያውም ለሁለቱ ማዕዘን በስተ ኋላ ሁለት ሳንቆች አደረጉ።

29፤ ከታችም እስከ ላይ እስከ አንደኛው ቀለበት ድረስ አንድ ሳንቃ ድርብ ነበረ፤ ለሁለቱም ማዕዘን እንዲሁ ሁለት ነበሩ።

30፤ ስምንት ሳንቆችና አሥራ ስድስቱ የብር እግሮቻቸው፣ ከእያንዳንዱም ሳንቃ በታች ሁለት ሁለት እግሮች ነበሩ።

31፤ ከግራርም እንጨት በማደሪያው በአንደኛው ወገን ላሉት ሳንቆች አምስት መወርወሪያዎች፣

32፤ በማደሪያውም በሁለተኛው ወገን ላሉት ሳንቆች አምስት መወርወሪያዎች፣ ከማደሪያውም በስተ ኋላ በምዕራቡ ወገን ላሉት ሳንቆች አምስት መወርወሪያዎች አደረጉ።

33፤ መካከለኛውንም መወርወሪያ በሳንቆቹ መካከል ከዳር እስከ ዳር አሳለፉ።

34፤ ሳንቆቹንም በወርቅ ለበጡአቸው፤ ቀለቦቻቸውንም የመወርወሪያ ቤት እንዲሆኑላቸው ከወርቅ አደረጉ፤ መወርወሪያዎቹንም በወርቅ ለበጡአቸው።

35፤ መጋረጃውንም ከሰማያዊና ከሐምራዊ ከቀይም ግምጃ፣ ከተፈተለም ከጥሩ በፍታ አደረጉ፤ ብልህ ሠራተኛ እንደሚሠራ ኪሩቤልን በእርሱ ላይ አደረጉ።

36፤ ከግራርም እንጨት አራት ምሰሶች አደረጉለት፣ በወርቅም ለበጡአቸው፤ ከላቦቻቸው የወርቅ ነበሩ፤ ለእነርሱም አራት የብር እግሮች አደረጉ።

37፤ ለድንኳኑም ደጃፍ ከሰማያዊና ከሐምራዊ ከቀይም ግምጃ፣ ከተፈተለም ከጥሩ በፍታ በጥልፍ አሠራር የተሠራ መጋረጃ አደረጉ፤

38፤ አምስቱንም ምሰሶች፣ ከላቦቻቸውንም አደረጉ፤ ጉልላቶቻቸውንና ዘንጎቻቸውንም በወርቅ ለበጡአቸው፤ አምስቱም እግሮቻቸው የናስ ነበሩ።

ምዕራፍ 37

1፤ ባስልኤልም ከግራር እንጨት ታቦቱን ሠራ፤ ርዝመቱም ሁለት ክንድ ተኩል፣ ወርዱም አንድ ክንድ ተኩል፣ ቁመቱም አንድ ክንድ ተኩል ነበረ።

2፤ በውስጥም በውጭም በጥሩ ወርቅ ለበጠው፤ በኩሪያውም የወርቅ አክሊል አደረገለት።

3፤ አራት የወርቅ ቀለቦቻቸው አደረገለት፤ እነርሱንም በአራቱ እግሮቹ ላይ አኖረ። በአንድ ወገን ሁለት ቀለቦቶች፣ በሌላውም ወገን ሁለት ቀለቦቶች ሆኑ።

4፤ መሎጊያዎቹንም ከግራር እንጨት ሠራ፣ በወርቅም ለበጣቸው።

5፤ ታቦቱንም ለመሸከም በታቦቱ አጠገብ ባሉት ቀለቦቶች መሎጊያዎቹን አገባ።

6፤ ከጥሩ ወርቅም ርዝመቱ ሁለት ክንድ ተኩል፣ ወርዱም አንድ ክንድ ተኩል የሆነ የስርየት መክደኛ ሠራ።

7፤ ሁለት ኪሩቤልንም ከተቀጠቀጠ ወርቅ ሠራ፤ በስርየት መክደኛውም ላይ በሁለት ወገን አደረጋቸው።

8፤ ከስርየት መክደኛውም ጋር አንዱን ኪሩብ በአንድ ወገን፣ ሁለተኛውንም ኪሩብ በሌላው ወገን አድርጎ በአንድ ላይ ሠራቸው።

9፤ ኪሩቤልም ክንፎቻቸውን ወደ ላይ የዘረጉ ሆኑ፣ የስርየት መክደኛውንም በክንፎቻቸው ሸፈኑ፣ እርስ በርሳቸውም ተያዩ፤ የኪሩቤልም ፊቶቻቸው ወደ መክደኛው ተመለከቱ።

10፤ ርዝመቱ ሁለት ክንድ፣ ወርዱም አንድ ክንድ፣ ቁመቱም አንድ ክንድ ተኩል የሆነውን ገበታ ከግራር እንጨት ሠራ።

11፤ በጥሩም ወርቅ ለበጠው፤ በዙሪያውም የወርቅ አክሊል አደረገለት።

12፤ በዙሪያውም አንድ ጋት የሚያህል ክፈፍ አደረገለት፤ የወርቅም አክሊል በክፈፍ ዙሪያ አደረገለት።

13፤ አራትም የወርቅ ቀለበቶች አደረገለት፤ ቀለበቶቹንም አራቱ እግሮቹ ባሉበት በአራቱ ማዕዘኖች አደረገ።

14፤ ገበታውንም ለመሸከም መሎጊያዎቹ እንዲሰኩባቸው ቀለበቶች በክፈፍ አቅራቢያ ነበሩ።

15፤ ገበታውንም ይሸከሙባቸው ዘንድ መሎጊያዎቹን ከግራር እንጨት ሠርቶ በወርቅ ለበጣቸው።

16፤ ለማፍሰሻም ይሆኑ ዘንድ በገበታው ላይ የሚኖሩትን ዕቃዎች፣ ወጭቶቹንና ጭልፋዎቹን ጽዋዎቹንም መቅጃዎቹንም፣ ከጥሩ ወርቅ አደረጋቸው።

17፤ መቅረዙንም ከጥሩ ወርቅ አደረገ፤ መቅረዙንም ከእግሩና ከአገዳው ጋር በተቀረጸ ሥራ አደረገ፤ ጽዋዎቹን፣ ጉብጉቦቹን፣ አበቦቹን ከዚያው በአንድነት አደረገ።

18፤ በስተ ጎኑም ስድስት ቅርንጫፎች ወጡለት፤ ሦስቱ የመቅረዙ ቅርንጫፎች በአንድ ወገን፣ ሦስቱም የመቅረዙ ቅርንጫፎች በሌላ ወገን ወጡ።

19፤ በአንደኛው ቅርንጫፍ ጉብጉቡንና አበባውን ሦስትም የለውዝ አበባ የሚመስሉትን ጽዋዎች፣ በሁለተኛውም ቅርንጫፍ ጉብጉቡንና አበባውን ሦስትም የለውዝ አበባ የሚመስሉትን ጽዋዎች፣ እንዲሁም ከመቅረዙ ለወጡ ለስድስቱ ቅርንጫፎች አደረገ።

20፤ በመቅረዙም ጉብጉቦቹንና አበቦቹን አራትም የለውዝ አበባ የሚመስሉትን ጽዋዎች አደረገ።

21፤ ከመቅረዙ ለወጡ ለስድስት ቅርንጫፎች ከሁለት ቅርንጫፎች በታች አንድ ሆኖ የተሠራ አንድ ጉብጉብ፣ ከሁለትም ቅርንጫፎች በታች አንድ ሆኖ የተሠራ አንድ ጉብጉብ፣ ደግሞ ከሁለት ቅርንጫፎች በታች አንድ ሆኖ የተሠራ አንድ ጉብጉብ ነበረ።

22፤ ጉብጉቦቹና ቅርንጫፎቹ ከእርሱ ጋር አንድ ነበሩ፤ ሁሉም አንድ ሆኖ ከተቀረጸ ከጥሩ ወርቅ ተሠርቶ ነበር።

23፤ ሰባቱንም መብራቶች መኩስተሪያዎቹንም፣ የኩስታሪ ማድረጊያዎቹንም ከጥሩ ወርቅ ሠራ።

24፤ መቅረዙንም ዕቃውንም ሁሉ ከአንድ መክሊት ጥሩ ወርቅ አደረገ።

25፤ የዕጣን መሠዊያ ከግራር እንጨት ሠራ፤ ርዝመቱ አንድ ክንድ፣ ስፋቱ አንድ ክንድ፣ አራት ማዕዘን ነበረ፤ ከፍታውም ሁለት ክንድ ነበረ፤ ቀንዶቹም ከእርሱ ጋር በአንድነት የተሠሩ ነበሩ።

26፤ ላይኛውንና የግድግዳውንም ዙሪያ ቀንዶቹንም በጥሩ ወርቅ ለበጠው፤ በዙሪያውም የወርቅ ክፈፍ አደረገበት።

27፤ ከክፈፍም በታች ሁለት የወርቅ ቀለበቶች አደረገበት፣ በዚህና በዚያ በሁለቱም ጎን አደረጋቸው፤ ለመሸከምም የመሎጊያዎች ስፍራ ነበሩ።

28፤ መሎጊያዎቹንም ከግራር እንጨት አደረገ፣ በወርቅም ለበጣቸው።

29፤ የተቀደሰውንም የቅብዓቱን ዘይት፣ ጥሩውንም የጣፋጭ ሽቱ ዕጣን በቀማሚ ብልሃት እንደ ተሠራ አደረገ።

ምዕራፍ 38

1፤ ርዝመቱ አምስት ክንድ፣ ወርዱም አምስት ክንድ ለሚቃጠል መሥዋዕት የሚሆን መሠዊያን ከግራር እንጨት አደረገ፤ አራት ማዕዘንም ነበረ፤ ከፍታው ሦስት ክንድ ነበረ።

2፤ ቀንዶቹንም በአራቱ ማዕዘን አደረገበት፤ ቀንዶቹም ከእርሱ ጋር በአንድ የተሠሩ ነበሩ፤ በናስም ለበጠው።

3፤ የመሠዊያውንም ዕቃ ሁሉ፣ ምንቸቶቹንም፣ መጫሪያዎቹንም፣ ድስቶቹንም፣ ሜንጦቹንም፣ ማንደጃዎቹንም አደረገ፤ ዕቃውንም ሁሉ ከናስ አደረገ።

4፤ እንደ መረብ ሆኖም የተሠራ የናስ መከታ ለመሠዊያ አደረገ፤ መከታውም እስከ መሠዊያው እኩሌታ ይደርስ ዘንድ በመሠዊያው በሚዞረው በደረጃው ታች አደረገው።

5፤ ለናሱም መከታ ለአራቱ ማዕዘን የመሎጊያዎች ስፍራ ይሆኑ ዘንድ አራት ቀለበቶች አደረገ።

6፤ መሎጊያዎቹንም ከግራር እንጨት ሠራ፣ በናስም ለበጣቸው።

7፤ ይሸከሙትም ዘንድ በመሠዊያ ጎን ባሉት ቀለበቶች ውስጥ መሎጊያዎቹን አገባ፤ ከላንቆቹም ሠርቶ ባዶ አደረገው።

8፤ የመታጠቢያውን ሰንና መቀመጫውንም በመገናኛው ድንኳን ደጃፍ ከሚያገለግሉ ከሴቶች መስተዋት ከናስ አደረገ።

9፤ አደባባዩንም አደረገ፤ በደቡብ ወገን ርዝመቱ መቶ ክንድ የሆነ፣ የተፈተለ የጥሩ በፍታ መጋረጃች ነበሩ።

10፤ ከናስ የተሠሩ ሀያውን ምሰሶችና ሀያውን እግሮች አደረገ፤ የምሰሶቹንም ኩላቦችን ዘንጎች ከብር አደረገ።

11፤ በሰሜኑም ወገን መቶ ክንድ ርዝመት ያላቸውን መጋረጃች፣ ከናስም የተሠሩ ሀያ ምሰሶችንና ሀያ እግሮችን፣ ለምሰሶቹም የብር ኩላቦችንና ዘንጎችን አደረገ።

12፤ በምዕራብም ወገን አምሳ ክንድ ርዝመት ያላቸውን መጋረጃች፣ አሥሩንም ምሰሶች፣ አሥሩንም የናስ እግሮች፣ ለምሰሶቹም የብር ኩላቦችንና ዘንጎችን አደረገ።

13፤ በምሥራቅም ወገን አምሳ ክንድ ርዝመት ያላቸውን መጋረጆች አደረገ።

14፤ በአንድ ወገንም የመጋረጆቹ ርዝመት አሥራ አምስት ክንድ፣ ምስሶቹም ሦስት፣ እግሮቹም ሦስት ነበሩ።

15፤ እንዲሁም በሁለተኛው ወገን በአደባባይ ደጅ በዚህና በዚያ አሥራ አምስት ክንድ ርዝመት ያላቸው መጋረጆች፣ ሦስትም ምስሶች፣ ሦስትም እግሮች ነበሩ።

16፤ በአደባባይ ዙሪያ ያሉ መጋረጆች ሁሉ ከተፈተለ ከጥሩ በፍታ ተሠርተው ነበር።

17፤ የምስሶቹም እግሮች የናስ፣ የምስሶቹም ኩላሎችና ዘንጎች የብር ነበሩ፤ የምስሶችም ጉልላቶች በብር ተለብጠው ነበር፤ በአደባባይ ላሉ ምስሶች ሁሉ የብር ዘንጎች ነበሩአቸው።

18፤ የአደባባይም ደጅ መጋረጃ ከሰማያዊ ከሐምራዊም ከቀይም ግምጃ፣ ከጥሩም በፍታ በጥልፍ አሠራር የተሠራ ነበረ፤ ርዝመቱ ሆኖ ክንድ ነበረ፣ ቁመቱም እንደ አደባባይ መጋረጆች አምስት ክንድ ነበረ፤

19፤ ከናስ የተሠሩ ምስሶቹም አራት፣ እግሮቹም አራት ነበሩ፤ ኩላሎቹ የብር ነበሩ፤ ጉልላቶቹና ዘንጎቹም በብር ተለብጠው ነበር።

20፤ የማደሪያውም ካስማዎች በዙሪያውም ያለ የአደባባይ ካስማዎች የናስ ነበሩ።

21፤ በሙሴ ትእዛዝ ለሌዋውያን ማገልገል ሊሆን በካህኑ በአሮን ልጅ በኢታማር እጅ እንደ ተቈጠረው የማደሪያው፣ የምስክሩ ማደሪያ፣ ዕቃ ድምር ይህ ነው።

22፤ ከይሁዳ ነገድም የሆነ የሆር የልጅ ልጅ፣ የኡሪ ልጅ ባስልኤል እግዚአብሔር ለሙሴ ያዘዘውን ሁሉ አደረገ።

23፤ ከእርሱም ጋር ከዳን ነገድ የሆነ የአሂሳሚክ ልጅ ኤልያብ ነበረ፤ እርሱም የቅርጽ ሠራተኛና ብልህ ሠራተኛ፣ በሰማያዊ በሐምራዊም በቀይም ግምጃ፣ በጥሩም በፍታ የሚሠራ ጠላፊ ነበረ።

24፤ የተሰጠው ወርቅ ሁሉ፣ በመቅደሱ ሥራ ሁሉ የተደረገው ወርቅ፣ እንደ መቅደሱ ሰቅል ሚዛን ሆኖ ዘጠኝ መክሊት ሰባት መቶ ሠላሳ ሰቅል ነበረ።

25፤ በማኅበሩም ከሚቈጠሩት የተገኘ ብር፣ እንደ መቅደሱ ሰቅል ሚዛን፣ መቶ መክሊትና አንድ ሺህ ሰባት መቶ ከሰባ አምስት ሰቅል ነበረ።

26፤ እንደ መቅደሱ ሰቅል ሚዛን፣ የሰቅል ግማሽ ከተቈጠረው ከእያንዳንዱ ሰው የተሰጠ ነው፤ ከሆኖ ዓመት ጀምሮ ከዚያም በላይ የተቈጠሩት ሁሉ ስድስት መቶ ሦስት ሺህ አምስት መቶ አምሳ ሰዎች ነበሩ።

27፤ መቶውም የብር መክሊት የመቅደሱንና የመጋረጃውን እግሮች ለመሥራት ነበረ፤ ከመቶውም መክሊት መቶ እግሮች አደረገ፤ ለአንድ እግርም አንድ መክሊት ነበረ።

28፤ ከሺህ ሰባት መቶ ሰባ አምስት ሰቅል የምስሶቹን ኩላሎችና ዘንጎች አደረገ፣ የምስሶቹንም ጉልላቶች ለበጠ።

29፤ የተሰጠውም ናስ ሰባ መክሊትና ሁለት ሺህ አራት መቶ ሰቅል ነበረ።

30፤ ከእርሱም የመገናኛውን ድንኳን ደጃፍ እግሮች፣ የናሱንም መሠዊያ፣ ለእርሱም የሆነውን የናሱን መከታ፣ የመሠዊያውንም ዕቃ ሁሉ፣

31፤ በአደባባይ ዙሪያ ያሉትን እግሮች፣ የአደባባይንም ደጃፍ እግሮች፣ የማደሪያውንም ካስማዎች ሁሉ በአደባባይ ዙሪያም ያሉትን ካስማዎች ሁሉ አደረገ።

ምዕራፍ 39

1፤ እግዚአብሔርም ሙሴን እንዳዘዘው፣ በመቅደሱ ለማገልገል ከሰማያዊ ከሐምራዊም ከቀይ ግምጃም በብልሃት የተሠራ ልብስ፣ ለአሮንም የተቀደሰውን ልብስ አደረጉ።

2፤ እግዚአብሔርም ሙሴን እንዳዘዘው፣ ኤፋዱን ከወርቅ ከሰማያዊም ከሐምራዊም ከቀይ ግምጃም ከተፈተለም ከጥሩ በፍታ አደረገ።

3፤ ወርቁንም ቀጥቅጠው እንደ ቅጠል ስስ አድርገው እንደ ፈትል ቁረጡ። ብልህ ሠራተኛም እንደሚሠራ ሰማያዊ ሐምራዊም ቀይም ግምጃ የተፈተለም ጥሩ በፍታ ከእርሱ ጠለፉ።

4፤ ሁለቱ ወገን እንዲጋጠም በሁለቱ ጫንቃዎች ላይ የሚጋጠም ልብስ አደረጉት።

5፤ በላዩም መታጠቂያ ሆኖ በብልሃት የተጠለፈው የኤፋዱ ቋድ እንደ እርሱ ከእርሱም ጋር አንድ ነበረ፤ ከወርቅና ከሰማያዊ ከሐምራዊ ከቀይ ግምጃም ከተፈተለም ከጥሩ በፍታ የተሠራ ነበረ።

6፤ እግዚአብሔርም ሙሴን እንዳዘዘው፣ በወርቅ ፈርጥ የተያዙ የመረግድ ድንጋዮች ሠርተው እንደ ማኅተም ቅርጽ የእስራኤልን ልጆች ስም ቀረጹባቸው።

7፤ ለእስራኤል ልጆች የመታሰቢያ ድንጋዮች ይሆኑ ዘንድ በኤፋዱ ጫንቃዎች ላይ አደረጋቸው።

8፤ እግዚአብሔርም ሙሴን እንዳዘዘው፣ የደረቱን ኪስ ብልህ ሠራተኛ እንደሚሠራ እንደ ኤፋዱ አሠራር ከወርቅና ከሰማያዊ ከሐምራዊም ከቀይም ግምጃ ከተፈተለም ከጥሩ በፍታ አደረገው።

9፤ አራት ማዕዘንም ነበረ፤ የደረቱን ኪስም ድርብ አደረጉ፤ ርዝመቱ ስንዝር፣ ወርዱም ስንዝር፣ ድርብም ነበረ።

10፤ ዕንቁዎቹንም በአራት ተራ አደረጉበት፤ በፊተኛውም ተራ ሰርድዮን፣ ቶጳዝዮን፣ የሚያብረቀርቅ ዕንቁ፤

11፤ በሁለተኛውም ተራ በሉር፣ ሰንፔር፣ አልማዝ፤

12፤ በሦስተኛውም ተራ ያክንት፣ ኬልቄዶን፣ አሜቴስጢኖስ፤

13፤ በአራተኛውም ተራ ቢረሌ፣ መረግድ፣ ኢያስኢድ በወርቅ ፈርጥ ተደረጉ።

14፤ የዕንቁዎችም ድንጋዮች እንደ አሥራ ሁለቱ እንደ እስራኤል ልጆች ስሞች ነበሩ፤ በየሰማቸውም ማተሚያ እንደሚቀረጽ ተቀረጹ፣ ስለ አሥራ ሁለቱም ነገዶች ነበሩ።

15፤ ለደረቱ ኪስም የተገነገኑትን ድሪዎች እንደ ገመድ አድርገው ከጥሩ ወርቅ ሠሩ።

16፤ ሁለትም የወርቅ ፈርጦች፣ ሁለትም የወርቅ ቀለበቶች ሠሩ፤ ሁለቱንም ቀለበቶች በደረቱ ኪስ በሁለቱ ወገን አደረጉ።

17፤ ሁለቱንም የተገነገኑትን የወርቅ ድሪዎች በደረቱ ኪስ ወገኖች ወዳሉት ወደ ሁለቱ ቀለበቶች አገቡ።

18፤ የሁለቱንም ድሪዎች ጫፎች በሁለቱ ፈርጦች ውስጥ አግብተው በኤፉዱ ጫንቃዎች ላይ በፊታቸው አደረጉ።

19፤ ሁለቱንም የወርቅ ቀለበቶች ሠሩ፣ እነርሱንም በኤፉዱ ፊት ለፊት ባለው በደረቱ ኪስ በሁለት ጫፎቹ ላይ አደረጉአቸው።

20፤ ደግሞም ሁለት የወርቅ ቀለበቶች ሠሩ፣ በኤፉዱም ፊት፣ ከጫንቃዎች በታች፣ በብልሃት ከተጠለፈ ከኤፉዱ ቋድ በላይ፣ በመያዣው አጠገብ አደረጉአቸው።

21፤ የደረቱ ኪስ በብልሃት ከተጠለፈው ከኤፉዱ ቋድ በላይ እንዲሆን፣ ከኤፉዱም እንዳይለይ የደረቱን ኪስ ከቀለበቶቹ ጋር ወደ ኤፉዱ ቀለበቶች በሰማያዊ ፊትል አሰሩት።

22፤ እግዚአብሔርም ሙሴን እንዳዘዘው፣ የኤፉዱን ቀሚስ ሞላውን በሸማኔ ሥራ ሰማያዊ አደረገው።

23፤ በቀሚሱም መካከል አንገትጌ ነበረ፤ እንዳይቀደድም እንደ ጥሩር የተሠራ ጥልፍ በአንገትጌው ዙሪያ ነበረ።

24፤ በቀሚሱም ታችኛ ዘርፍ ከሰማያዊ ከሐምራዊም ከቀይም ግምጃ፣ ከተፈተለ በፍታም ሮማኖች አደረጉ።

25፤ ከጥሩ ወርቅም ሻኩራዎችን ሠሩ፣ ሻኩራዎቹንም ከሮማኖች መካከል በቀሚሱ ዘርፍ ዙሪያ አደረጉ።

26፤ በቀሚሱ ዘርፍ ዙሪያ ሻኩራንና ሮማንን፣ ሻኩራንና ሮማንን ለማገልገል አደረጉ።

27፤ እግዚአብሔርም ሙሴን እንዳዘዘው፣ እንደ ሸማኔ ሥራ ከጥሩ በፍታ ለአሮንና ለልጆቹ ሸሚሆችን፣

28፤ ከጥሩ በፍታም መጠምጠሚያውን፣ ከጥሩ በፍታም መልካሞቹን ቆቦች፣ ከተፈተለም ከጥሩ በፍታ የእግር ሱሪዎችን፣

29፤ ከተፈተለም ከጥሩ በፍታ፣ ከሰማያዊም ከሐምራዊም ከቀይም ግምጃ በጥልፍ አሠራር የተሠራ መታጠቂያውን አደረጉ።

30፤ እግዚአብሔርም ሙሴን እንዳዘዘው፣ ከጥሩ ወርቅ የተቀደሰውን የአክሊል ምልክት ሠሩ፤ በእርሱም እንደ ማገተም ቅርጽ አድርገው። ቅድስና ለእግዚአብሔር የሚል ጻፉበት።

31፤ በመጠምጠሚያውም ላይ ያንጠለጥሉት ዘንድ ሰማያዊውን ፊትል አሰሩበት።

32፤ እንዲሁም የመገናኛው ድንኳን የማደሪያው ሥራ ሁሉ ተጨረሰ። እግዚአብሔርም ሙሴን እንዳዘዘው ሁሉ የእስራኤል ልጆች አደረጉ፤ እንዲሁ አደረጉ።

33፤ ማደሪያውንም፣ ድንኳኑንም፣ ዕቃውንም ሁሉ ወደ ሙሴ አመጡ፤ መያዣዎቹን፣ ሳንቆቹን፣ መወርወሪያዎቹን፣ ምሰሶቹንም፣ እግሮቹንም፤

34፤ ከቀይ ከአውራ በግ ቁርበትም የተሠራ መደረቢያ፣ ከአቆስጣ ቁርበትም የተሠራ መደረቢያ፣ የሚሸፍነውንም መጋረጃ፤

35፤ የምስክሩንም ታቦት፣ መሎጊያዎቹንም፣ የስርየት መክደኛውንም፤

36፤ ገበታውንም፣ ዕቃውንም ሁሉ፣ የገጹንም ጎብስት፤

37፤ ጥሩውንም መቅረዝ፣ መብራቶቹንም፣ በተራ የሚሆኑትንም ቀንዲሎች፣ ዕቃውንም ሁሉ፣ የመብራቱንም ዘይት፤

38፤ የወርቁንም መሠዊያ፣ የቅብዓቱንም ዘይት፣ ጣፋጩንም ዕጣን፣ የድንኳኑንም ደጃፍ መጋረጃ፤

39፤ የናሱንም መሠዊያ፣ የናሱንም መክታ፣ መሎጊያዎቹንም፣ ዕቃውንም ሁሉ፣ የመታጠቢያውን ሰንም መቀመጫውንም፤

40፤ የአደባባዩንም መጋረጃች፣ ምሰሶቹንም፣ እግሮቹንም፣ የአደባባዩንም ደጃፍ መጋረጃ፣ አውታሮቹንም፣ ካስማዎቹንም፣ ለመገናኛው ድንኳን ለማደሪያው ማገልገያ የሚሆኑን ዕቃዎች ሁሉ፤

41፤ በመቅደስ ውስጥ ለማገልገል በብልሃት የተሠሩትን ልብሶች፣ በክህነትም ያገለግሉበት ዘንድ የተቀደሰትን የካህኑን የአሮንን ልብሶች፣ የልጆቹንም ልብሶች አመጡ።

42፤ እግዚአብሔር ሙሴን እንዳዘዘ ሁሉ እንዲሁ የእስራኤል ልጆች ሥራውን ሁሉ ሠሩ።

43፤ ሙሴም ሥራውን ሁሉ አየ፣ እነሆም አድርገውት ነበር፤ እግዚአብሔር እንዳዘዘው እንዲሁ አድርገውት ነበር፤ ሙሴም ባረካቸው።

ምዕራፍ 40

- 1፤ እግዚአብሔርም ሙሴን እንዲህ ሲል ተናገረው።
- 2፤ ከመጀመሪያው ወር በፊተኛው ቀን የመገናኛውን ድንኳን ማደሪያ ትተክላለህ።
- 3፤ በእርሱም ውስጥ የምስክሩን ታቦት ታኖራለህ፤ ታቦቱንም በመጋረጃ ትጋርዳለህ።
- 4፤ ገበታውንም አግብተህ በእርሱ ላይ የሚኖረውን ዕቃ ያሰናዳለህ፤ መቅረቡንም አግብተህ ቀንዲሎቹን ትለኩሳለህ።
- 5፤ ለዕጣንም የሚሆነውን የወርቅ መሠዊያ በምስክሩ ታቦት ፊት ታኖራለህ፤ በማደሪያውም ደጃፍ ፊት መጋረጃውን ትጋርዳለህ።
- 6፤ ለሚቃጠል መሥዋዕት የሚሆነውንም መሠዊያ በመገናኛው ድንኳን በማደሪያው ደጃ ፊት ታኖረዋለህ።
- 7፤ የመታጠቢያውን ሰንም በመገናኛው ድንኳንና በመሠዊያው መካከል አኑረህ ውኃ ትጨምርበታለህ።
- 8፤ በዙሪያውም አደባባይን ትተክላለህ፤ የአደባባይንም ደጃፍ መጋረጃ ትዘረጋለህ።
- 9፤ የቅብዓቱንም ዘይት ወስደህ ማደሪያውን በእርሱም ያለውን ሁሉ ትቀባለህ፤ እርሱንም ዕቃውንም ሁሉ ትቀድሳለህ፤ ቅዱስም ይሆናል።
- 10፤ ለሚቃጠል መሥዋዕት የሚሆነውንም መሠዊያ ዕቃውንም ሁሉ ትቀባለህ፤ መሠዊያውንም ትቀድሳለህ፤ መሠዊያውም ቅድስተ ቅዱሳን ይሆናል።
- 11፤ የመታጠቢያውን ሰንና መቀመጫውን ቀብተህ ትቀድሳለህ።
- 12፤ አሮንንና ልጆቹንም ወደ መገናኛው ድንኳን ደጃፍ አቅርቦህ በውኃ ታጥባቸዋለህ።
- 13፤ የተቀደሰውንም ልብስ አሮንን ታለብሰሃለህ፤ በክህነትም ያገለግላኝ ዘንድ ቀብተህ ትቀድሳለህ።
- 14፤ ልጆቹንም አቅርቦህ ሸሚዞችን ታለብሳቸዋለህ፤
- 15፤ በክህነትም ያገለግሉኝ ዘንድ አባታቸውን እንደ ቀባህ ትቀባቸዋለህ፤ መቀባቸውም ለልጅ ልጃቸው ለዘላለም ክህነት ይሆንላቸዋል።
- 16፤ ሙሴም እንዲሁ አደረገ፤ እግዚአብሔር እንዳዘዘው ሁሉ እንዲሁ አደረገ።
- 17፤ እንዲህም ሆነ፤ በሁለተኛው ዓመት በፊተኛው ወር በመጀመሪያው ቀን ማደሪያው ተተክለ።

- 18፤ እግዚአብሔርም እንዳዘዘው ሙሴ ማደሪያውን ተክለ፤ እግሮቹንም አኖረ፤ ሳንቆቹንም አቆመ፤ መወርወሪያዎቹንም አደረገባቸው፤ ምስሶቹንም አቆመ።
- 19፤ ድንኳኑንም በማደሪያው ላይ ዘረጋ፤ የድንኳኑን መደረቢያ በላይ አደረገበት።
- 20፤ እግዚአብሔርም ሙሴን እንዳዘዘው ጽላቱን ወስዶ በታቦቱ ውስጥ አኖረው፤ መሎጊያዎቹን በታቦቱ ዘንድ አደረገ፤ የስርየት መክደኛውንም በታቦቱ ላይ አኖረው፤
- 21፤ ታቦቱን ወደ ማደሪያው አገባ፤ የሚሸፍነውንም መጋረጃ አድርጎ የምስክሩን ታቦት ሸፈነ።
- 22፤ እግዚአብሔርም ሙሴን እንዳዘዘው ገበታውን በመገናኛው ድንኳን ውስጥ፤ ከመጋረጃው ውጭ፤ በማደሪያው በሰሜን በኩል አኖረው፤
- 23፤ እንጀራውን በላይ በእግዚአብሔር ፊት አሰናዳ።
- 24፤ እግዚአብሔርም ሙሴን እንዳዘዘው መቅረቡን በመገናኛው ድንኳን ውስጥ፤ በገበታው ፊት ለፊት፤ በማደሪያው በደቡብ በኩል አኖረ፤
- 25፤ ቀንዲሎቹን በእግዚአብሔር ፊት ለኩሰ።
- 26፤ እግዚአብሔርም ሙሴን እንዳዘዘው የወርቁን መሠዊያ በመገናኛው ድንኳን ውስጥ በመጋረጃው ፊት አኖረ፤
- 27፤ የጣፋጩን ሽቱ ዕጣን ዐጠነበት።
- 28፤ እግዚአብሔርም ሙሴን እንዳዘዘው በማደሪያው ደጃፍ ፊት መጋረጃውን ዘረጋ።
- 29፤ ለሚቃጠል መሥዋዕት የሚሆነውን መሠዊያ በመገናኛው ድንኳን በማደሪያው ደጃ ፊት አኖረ፤ የሚቃጠለውንና የአህልን መሥዋዕት ሠባበት።
- 30፤ እግዚአብሔርም ሙሴን እንዳዘዘው የመታጠቢያውን ሰን በመገናኛው ድንኳንና በመሠዊያው መካከል አኖረ፤ ለመታጠቢያው ውኃን ጨመረበት።
- 31፤ በእርሱም ሙሴና አሮን ልጆቹም እጆቻቸውንና እግሮቻቸውን ታጠቡ፤
- 32፤ ወደ መገናኛው ድንኳን በገቡ ጊዜ፤ ወደ መሠዊያውም በቀረቡ ጊዜ ይታጠቡ ነበር።
- 33፤ በማደሪያውና በመሠዊያውም ዙሪያ አደባባይን ተክለ፤ የአደባባይንም ደጃፍ መጋረጃ ዘረጋ። እንዲሁም ሙሴ ሥራውን ፈጸመ።
- 34፤ ደመናውም የመገናኛውን ድንኳን ከደነ፤ የእግዚአብሔርም ክብር ማደሪያውን ሞላ።

35፤ ደመናውም በላዩ ስለ ነበረ የእግዚአብሔርም ክብር ማደራያውን ስለ ሞላ ሙሴ ወደ መገናኛው ድንኳን ይገባ ዘንድ አልቻለም።

36፤ ደመናውም ከማደራያው በተነሣ ጊዜ የእስራኤል ልጆች በመንገዳቸው ሁሉ ይጓዙ ነበር።

37፤ ደመናው ባይነሣ እስከሚነሣበት ቀን ድረስ አይጓዙም ነበር።

38፤ በመንገዳቸውም ሁሉ በእስራኤል ቤት ሁሉ ፊት የእግዚአብሔር ደመና በማደራያው ላይ በቀን ነበረና፤ እሳትም በሌሊት በዚያ ላይ ነበረና።

እሳት ዘሌዋውያን (Leviticus)

ምዕራፍ 1

1፤ እግዚአብሔርም ከመገናኛው ድንኳን ውስጥ ሙሴን ጠርቶ እንዲህ ሲል ተናገረው።

2፤ ለእስራኤል ልጆች እንዲህ ብለህ ንገራችው። ከእናንተ ማናቸውም ሰው ለእግዚአብሔር መባ ሲያቀርብ መባችሁን ከእንስሳ ወገን ከላሞች ወይም ከበጎች ታቀርባላችሁ።

3፤ መባውም የሚቃጠል መሥዋዕት ከላሞች መንጋ ቢሆን፤ ነውር የሌለበትን ተባቱን ያቀርባል፤ በእግዚአብሔር ፊት እንዲሠምር በመገናኛው ድንኳን ደጃፍ ፊት ያቀርባል።

4፤ እጁንም የሚቃጠለውንም መሥዋዕት ራስ ላይ ይጭናል፤ ያስተሰርይለትም ዘንድ የሠመረ ይሆንለታል።

5፤ በሬውንም በእግዚአብሔር ፊት ያርደዋል፤ የአሮንም ልጆች ካህናቱ ደሙን ያቀርባሉ፤ ደሙንም በመገናኛው ድንኳን ደጃፍ ፊት ባለው በመሠዊያው ላይ በዙሪያው ይረጩታል።

6፤ የሚቃጠለውንም መሥዋዕት ይገፍፈዋል፤ በየብልቱም ይቁርጠዋል።

7፤ የካህኑም የአሮን ልጆች በመሠዊያው ላይ እሳት ያነድዳሉ፤ በእሳቱም ላይ እንጨት ይደረድራሉ፤

8፤ የአሮንም ልጆች ካህናቱ የተቈረቱትን ብልቶች ራሱንም ስቡንም በመሠዊያው ላይ በእሳቱ ላይ ባለው በእንጨቱ ላይ ይረበርቡታል፤

9፤ የሆድ ዕቃውንና እግሮቹን ግን በውኃ ያጥባል፤ ካህኑም ሁሉን የሚቃጠል መሥዋዕት የእሳት ቁርባን አድርጎ በእግዚአብሔር ዘንድ ጣፋጭ ሽታ እንዲሆን በመሠዊያው ላይ ያቃጥለዋል።

10፤ ቁርባኑም የሚቃጠል መሥዋዕት ከበጎች ወይም ከፍየሎች ቢሆን፤ ነውር የሌለበትን ተባቱን ያቀርባል።

11፤ በመሠዊያውም አጠገብ በሰሜን ወገን በእግዚአብሔር ፊት ያርደዋል፤ የአሮንም ልጆች ካህናቱ ደሙን በመሠዊያው ላይ በዙሪያው ይረጩታል።

12፤ በየብልቱም ራሱንም ስቡንም ይቁርጠዋል፤ ካህኑም በመሠዊያው ላይ በእሳቱ ላይ ባለው በእንጨቱ ላይ ይረበርባል፤

13፤ የሆድ ዕቃውንና እግሮቹን ግን በውኃ ያጥባል። ካህኑም ሁሉን አቅርቦ በመሠዊያው ላይ ያቃጥለዋል፤ የሚቃጠል መሥዋዕት የእሳት ቁርባን በእግዚአብሔር ዘንድ ጣፋጭ ሽታ ነው።

14፤ ለእግዚአብሔርም የሚቀርበው ቁርባን የሚቃጠል መሥዋዕት ከወፎች ቢሆን፤ ቁርባኑን ከሞኖስ ወይም ከርግብ ያቀርባል።

15፤ ካህኑም ወደ መሠዊያው ያቀርባል፤ ራሱንም ይቁልምመዋል፤ በመሠዊያውም ላይ ያቃጥለዋል። ደሙም በመሠዊያው አጠገብ ይንጠፈጠፋል፤

16፤ የሆድ ዕቃውንም ከላባዎች ጋር ለይቶ በመሠዊያው አጠገብ በምሥራቅ ወገን በአመዱ ስፍራ ይጥለዋል፤

17፤ በክንፎቹም ይቀድደዋል፤ ነገር ግን አይከፍለውም። ካህኑም በመሠዊያው ላይ በእሳቱ ላይ ባለው በእንጨቱ ላይ ያቃጥለዋል፤ የሚቃጠል መሥዋዕት የእሳት ቁርባን በእግዚአብሔር ዘንድ ጣፋጭ ሽታ ነው።

ምዕራፍ 2

1፤ ማናቸውም ሰው የእህል ቁርባን ለእግዚአብሔር ሲያቀርብ ቁርባኑ ከመልካም ዱቄት ይሁን፤ ዘይትም ያፈስስበታል፤ ዕጣንም ይጨምርበታል፤

2፤ ወደ አሮንም ልጆች ወደ ካህናቱ ያመጣዋል፤ ከመልካም ዱቄቱና ከዘይቱም አንድ እፍኝ ሙሉና ዕጣኑን ሁሉ ወስዶ ካህኑ የእሳት ቁርባን ለእግዚአብሔር ጣፋጭ ሽታ እንዲሆን ለመታሰቢያ በመሠዊያው ላይ ያቃጥለዋል።

3፤ ከእህሉም ቁርባን የተረፈው ለአሮንና ለልጆቹ ይሆናል፤ ይህም ለእግዚአብሔር የሚሆን የእሳት ቁርባን ቅዱስ ቅዱሳን ነው።

4፤ በእቶን የተገረዘውን የእህል ቁርባን ስታቀርብ በዘይት የተለወሰ የመልካም ዱቄት የቂጣ እንጐቻ ወይም በዘይት የተቀባ ስስ ቂጣ ይሁን።

5፤ ቁርባንህም በምጣድ የተገረ የእህል ቁርባን ቢሆን፤ በዘይት የተለወሰ የመልካም ዱቄት ቂጣ ይሁን።

6፤ ቁርሰህም ዘይት ታፈስስበታለህ፤ የእህል ቁርባን ነው።

7፤ ቁርባንህም በመቀቀያ የበሰለ የእህል ቁርባን ቢሆን፤ ዘይት የገባበት ከመልካም ዱቄት የተደረገ ይሁን።

8፤ ከዚህም የተደረገውን የእህል ቊርባን ወደ እግዚአብሔር ታመጣለህ፤ ለካህንም ይሰጣል፤ እርሱም ወደ መሠዊያው ያቀርባል።

9፤ ካህንም ከእህሉ ቊርባን መታሰቢያውን አንሥቶ የእሳት ቊርባን ለእግዚአብሔር ጣፋጭ ሽታ እንዲሆን በመሠዊያው ላይ ያቃጥለዋል።

10፤ ከእህሉም ቊርባን የተረፈው ለአሮንና ለልጆቹ ይሆናል፤ ይህም ለእግዚአብሔር የሚሆን የእሳት ቊርባን ቅዱስ ቅዱሳን ነው።

11፤ እርሾ ያለበት ነገር ማርም ለእግዚአብሔር የእሳት ቊርባን ይሆን ዘንድ አታቀርቡምና ለእግዚአብሔር የምታቀርቡት የእህል ቊርባን ሁሉ እርሾ አይሆንበት።

12፤ እነዚህንም የበኩራት ቊርባን አድርጋችሁ ለእግዚአብሔር ታቀርባላችሁ፤ እንደ ጣፋጭ ሽታ ግን በመሠዊያው ላይ አይቃጠሉም።

13፤ የምታቀርቡትን የእህል ቊርባን ሁሉ በጨው ታጣፍጠዋለህ፤ የአምላክህንም ቃል ኪዳን ጨው ከእህል ቊርባንህ አታጎድልም፤ በቊርባንህ ሁሉ ላይ ጨው ታቀርባለህ።

14፤ ከበኩራትም የእህል ቊርባን ለእግዚአብሔር ብታቀርብ ስለዚህ ቊርባን በእሳት የተጠበሰና የተፈተገ የእህል እሾት ታቀርባለህ።

15፤ ዘይትም ታፈስሰበታለህ፤ ዕጣንም ትጨምርበታለህ፤ የእህል ቊርባን ነው።

16፤ ካህንም ከተፈተገው እህል ከዘይቱም ወስዶ ከዕጣኑ ሁሉ ጋር መታሰቢያውን ያቃጥላል፤ ይህ ለእግዚአብሔር የእሳት ቊርባን ነው።

ምዕራፍ 3

1፤ ቊርባኑም የደጎንነት መሥዋዕት ቢሆን፤ ከላሞች መንጋ ተባት ወይም እንስት ቢያቀርብ፤ ነውር የሌለበትን በእግዚአብሔር ፊት ያቅርብ።

2፤ እጁንም ለቊርባን በቀረበው ራስ ላይ ይጭናል፤ በመገናኛውም ድንኳን ደጃፍ አጠገብ ያርደዋል፤ የአሮንም ልጆች ካህናቱ ደሙን በመሠዊያው ላይ በዙሪያው ይረጨታል።

3፤ ከደጎንነቱም መሥዋዕት ለእግዚአብሔር የእሳት ቊርባን አድርጎ ያቀርባል፤ የሆድ ዕቃውን የሚሸፍነውን ስብ፤ በሆድ ዕቃውም ላይ ያለውን ስብ ሁሉ፤

4፤ ሁለቱንም ከላሊቶች፤ በእነርሱም ላይና በጎድኑ አጠገብ ያለውን ስብ፤ በጉብቱም ላይ ያለውን መረብ ከከላሊቶች ጋር ይወስዳል።

5፤ የአሮንም ልጆች ከሚቃጠል መሥዋዕት ጋር በመሠዊያው ላይ በእሳቱ ላይ ባለው በእንጨቱ ላይ ያቃጥሉታል፤ የእሳት ቊርባን ለእግዚአብሔር ጣፋጭ ሽታ ነው።

6፤ ለእግዚአብሔርም ለደጎንነት መሥዋዕት የሚያቀርበው ቊርባኑ ከበጎች ተባት ወይም እንስት ቢሆን፤ ነውር የሌለበትን ያቀርባል።

7፤ ለቊርባኑ ጠቦትን ቢያቀርብ በእግዚአብሔር ፊት ያቀርባል፤

8፤ እጁንም ለቊርባን በቀረበው ራስ ላይ ይጭናል፤ በመገናኛው ድንኳን ፊት ያርደዋል፤ የአሮንም ልጆች ደሙን በመሠዊያው ላይ በዙሪያው ይረጨታል።

9፤ ከደጎንነቱም መሥዋዕት ለእግዚአብሔር የእሳት ቊርባን አድርጎ ያቀርባል፤ ስቡን፤ እስከ ጆርባውም ድረስ የተቈረጠ ላቱን ሁሉ፤ የሆድ ዕቃውንም የሚሸፍነውን ስብ፤ በሆድ ዕቃውም ላይ ያለውን ስብ ሁሉ፤

10፤ ሁለቱንም ከላሊቶች፤ በእነርሱም ላይና በጎድኑ አጠገብ ያለውን ስብ፤ በጉብቱም ላይ ያለውን መረብ ከከላሊቶች ጋር ይወስዳል።

11፤ ካህንም በመሠዊያው ላይ ያቃጥለዋል፤ በእሳት ላይ ለእግዚአብሔር የተደረገ የቊርባን መብል ነው።

12፤ ቊርባኑም ፍየል ቢሆን በእግዚአብሔር ፊት ያቀርባል፤

13፤ እጁንም በራሱ ላይ ይጭንበታል፤ በመገናኛውም ድንኳን ፊት ያርደዋል፤ የአሮንም ልጆች ደሙን በመሠዊያው ላይ በዙሪያው ይረጨታል።

14፤ ከእርሱም ለእግዚአብሔር የእሳት ቊርባን አድርጎ ያቀርባል፤ የሆድ ዕቃውን የሚሸፍነውን ስብ፤ በሆድ ዕቃውም ላይ ያለውን ስብ ሁሉ፤

15፤ ሁለቱንም ከላሊቶች፤ በእነርሱም ላይና በጎድኑ አጠገብ ያለውን ስብ፤ በጉብቱም ላይ ያለውን መረብ ከከላሊቶች ጋር ይወስዳል።

16፤ ካህንም በመሠዊያው ላይ ያቃጥለዋል፤ በእሳት ላይ ጣፋጭ ሽታ እንዲሆን የተደረገ መብል ነው። ስቡ ሁሉ ለእግዚአብሔር ነው።

17፤ ስብና ደም እንዳትበሉ በምትኖሩበት ሁሉ ለልጅ ልጃችሁ የዘላለም ሥርዓት ነው።

ምዕራፍ 4

1፤ እግዚአብሔርም ሙሴን እንዲህ ሲል ተናገረው።

2፤ ለእስራኤል ልጆች እንዲህ ብለህ ንገራቸው። ማናቸውም ሰው ሳያውቅ ኃጢአት ቢሠራ፤ እግዚአብሔርም፤ አትሥሩ ካላቸው ትእዛዛት አንዲቱን ቢተላለፍ፤

3፤ የተቀባውም ካህን በሕዝቡ ላይ በደል እንዲቁጠርባቸው ኃጢአት ቢሠራ፤ ስለ ሠራው ስለ ኃጢአቱ ነውር የሌለበት ወይፈን ለእግዚአብሔር ለኃጢአት መሥዋዕት ያቀርባል።

4፤ ወይፈኑንም ወደ መገናኛው ድንኳን ደጃፍ በእግዚአብሔር ፊት ያመጣዋል፤ እጁንም በወይፈኑ ራስ ላይ ይጭነዋል፤ ወይፈኑንም በእግዚአብሔር ፊት ያርደዋል።

5፤ የተቀባውም ካህን ከወይፈኑ ደም ወስዶ ወደ መገናኛው ድንኳን ያመጣዋል፤

6፤ ካህኑም ጣቱን በደሙ ውስጥ ነክሮ በእግዚአብሔር ፊት በመቅደሱ መጋረጃ ፊት ደሙን ሰባት ጊዜ ይረጨዋል።

7፤ ካህኑም በመገናኛው ድንኳን ውስጥ በእግዚአብሔር ፊት ያለው ጣፋጭ ዕጣን በሚታጠንበት መሠዊያ ቀንዶች ላይ ከደሙ ያደርጋል፤ የተረፈውንም የወይፈኑን ደም ሁሉ በመገናኛው ድንኳን ደጃ ባለው ለሚቃጠል መሥዋዕት በሚሆነው መሠዊያ በታች ያፈስሳል።

8፤ ለኃጢአትም መሥዋዕት ከሚታረደው ወይፈን ስብን ሁሉ ይወስዳል፤ ሆኖ ዕቃውን የሚሸፍነውን ስብ፤ በሆኖ ዕቃውም ላይ ያለውን ስብ ሁሉ።

9፤ ሁለቱንም ክፍሎች፤ በእነርሱም ላይና በጎድኑ አጠገብ ያለውን ስብ፤ በጉብቱም ላይ ያለውን መረብ ከክፍሎች ጋር።

10፤ ለደኅንነት መሥዋዕት ከታረደው ወይፈን እንደ ተወሰደው ይወስዳል። ካህኑም ለሚቃጠል መሥዋዕት በሚሆነው መሠዊያ ላይ ያቃጠላል።

11፤ የወይፈኑን ቁርባት፤ ሥጋውንም ሁሉ፤ ራሱንም፤ እግሮቹንም፤ ሆኖ ዕቃውንም።

12፤ ፈርሱንም፤ ወይፈኑን ሁሉ ከሰፈሩ ወደ ውጭ አመድ ወደሚፈስስበት ወደ ንጹሕ ስፍራ ይወስደዋል፤ በእንጨትም ላይ በእሳት ያቃጠላል፤ አመድ በሚፈስስበት ስፍራ ይቃጠላል።

13፤ የእስራኤል ማኅበር ሁሉ ቢስቱ፤ ነገሩም ከጉባኤው ፊት ቢሸሸግ፤ እግዚአብሔርም። አትሥሩ ካላቸው ትእዛዛት አንዲቱን ቢተላለፉ።

14፤ እንዲህም ቢበድሉ፤ የሠሩት ኃጢአት ሲታወቅ ጉባኤው ስለ ኃጢአት መሥዋዕት ወይፈንን ያቀርባሉ፤ ወደ መገናኛውም ድንኳን ፊት ያመጡታል።

15፤ የጉባኤውም ሽማግሌዎች እጆቻቸውን በወይፈኑ ራስ ላይ በእግዚአብሔር ፊት ይጭናሉ፤ ወይፈኑም በእግዚአብሔር ፊት ይታረዳል።

16፤ የተቀባውም ካህን ከወይፈኑ ደም ወደ መገናኛው ድንኳን ያመጣል፤

17፤ ካህኑም ጣቱን በደሙ ውስጥ ነክሮ በእግዚአብሔር ፊት በመጋረጃው ፊት ለፊት ሰባት ጊዜ ይረጨዋል።

18፤ በመገናኛውም ድንኳን ውስጥ በእግዚአብሔር ፊት ባለው በዕጣን መሠዊያው ቀንዶች ላይ ከደሙ ያደርጋል፤ ደሙንም ሁሉ በመገናኛው ድንኳን ደጃ ባለው ለሚቃጠል መሥዋዕት በሚሆነው መሠዊያ በታች ያፈስሳል።

19፤ ስቡንም ሁሉ ከእርሱ ወስዶ በመሠዊያው ላይ ያቃጠላል።

20፤ እንዲህም በወይፈኑ ያደርጋል፤ ስለ ኃጢአት መሥዋዕት በታረደው ወይፈን እንዳደረገ እንዲሁ በዚህ ያደርጋል፤ ካህኑም ስለ እነርሱ ያስተሰርዳል፤ እነርሱም ይቅር ይባላሉ።

21፤ ወይፈኑንም ከሰፈሩ ወደ ውጭ ይወስደዋል፤ የፊተኛውንም ወይፈን እንዳቃጠለ ያቃጠላል፤ ይህ የማኅበሩ የኃጢአት መሥዋዕት ነው።

22፤ አንድ መኰንንም ኃጢአትን ሲሠሩ፤ ሳያውቅም እግዚአብሔር አምላኩ። አትሥራ ያለውን ትእዛዝ ሲተላለፍ፤ እንዲህም ሲበድል።

23፤ የሠራው ኃጢአት ቢታወቅ፤ ነውር የሌለበትን ተባት ፍየል ለቀሩርባኑ ያቀርባል፤

24፤ በፍየሉም ራስ ላይ እጁን ይጭናል፤ የሚቃጠልም መሥዋዕት በሚታረድበት ስፍራ በእግዚአብሔር ፊት ያርደዋል፤ እርሱ የኃጢአት መሥዋዕት ነው።

25፤ ካህኑም ከኃጢአት መሥዋዕት ደም በጣቱ ወስዶ ለሚቃጠል መሥዋዕት በሚሆነው መሠዊያ ቀንዶች ያደርገዋል፤ የተረፈውንም ደም ለሚቃጠል መሥዋዕት ከሚሆነው መሠዊያ በታች ያፈስሳል።

26፤ ስቡንም ሁሉ እንደ ደኅንነት መሥዋዕት ስብ በመሠዊያው ላይ ያቃጠላል። ካህኑም ኃጢአቱን ያስተሰርዳል፤ እርሱም ይቅር ይባላል።

27፤ ከአገሩ ሕዝብም አንድ ሰው ኃጢአትን ሳያውቅ ቢሠራ፤ እግዚአብሔርም። አትሥራ ያለውን ትእዛዝ ቢተላለፍ፤ ቢበድልም።

28፤ ለእርሱም የሠራው ኃጢአት ቢታወቀው፤ ስለ ሠራው ኃጢአት ነውር የሌለበትን እንስት ፍየል ለቀሩርባኑ ያመጣል።

29፤ እጁንም በኃጢአት መሥዋዕት ራስ ላይ ይጭናል፤ የሚቃጠልም መሥዋዕት በሚታረድበት ስፍራ የኃጢአትን መስዋዕት ያርዳል።

30፤ ካህኑም ከደም በጣቱ ወስዶ ለሚቃጠል መሥዋዕት በሚሆነው መሠዊያ ቀንዶች ላይ ያደርገዋል፤ ደሙንም ሁሉ ከመሠዊያው በታች ያፈስሳል።

31፤ ስቡም ሁሉ ከደኅንነት መሥዋዕት ላይ እንደሚወሰድ፤ ስብዋን ሁሉ ይወስዳል፤ ካህኑም ለእግዚአብሔር ጣፋጭ ሽታ እንዲሆን በመሠዊያው ላይ ያቃጠላል፤ ካህኑም ስለ እርሱ ያስተሰርዳል፤ እርሱም ይቅር ይባላል።

32፤ ስለ ኃጢአትም መስዋዕት የበግ ጠቦት ቢያቀርብ፤ ነውር የሌለባትን እንስት ያመጣል።

33፤ እጁንም በኃጢአት መስዋዕት ራስ ላይ ይጭናል፤ የሚቃጠልም መስዋዕት በሚታረድበት ስፍራ ለኃጢአት መስዋዕት ያርዳታል።

34፤ ካህኑም ከኃጢአት መስዋዕት ደም በጣቱ ወስዶ ለሚቃጠል መስዋዕት በሚሆነው መሠዊያ ቀንዶች ላይ ያደርገዋል፤ ደሙንም ሁሉ ከመሠዊያው በታች ያፈስሰዋል።

35፤ ስቡ ሁሉ ለደገንነት መስዋዕት ከታረደው ጠቦት ላይ እንደሚወሰድ ስብዋን ይወስዳል፤ ካህኑም ለእግዚአብሔር በእሳት በተቃጠለው ቍርባን ላይ በመሠዊያው ላይ ያቃጥለዋል። ካህኑም ስለ ሠራው ኃጢአት ያስተሰርደለታል፤ እርሱም ይቅር ይባላል።

ምዕራፍ 5

1፤ ማንም ሰው የሚያምለውን ቃል ቢሰማ፤ ምስክር ሆኖም አንድ ነገር አይቶ እንደ ሆነ ወይም አውቆ እንደ ሆነ ባይናገር፤ ኃጢአት መስራቱ ነውና በደሉን ይሸከማል።

2፤ ማናቸውም ሰው ሳይታወቀው ርኩስ ነገር ቢነካ፤ የረከሰም አውሬ በድንፈት ወይም የረከሰ ከብት በድንፈት ወይም የረከሰ የተንቀሳቀሰ እንስሳ በድን ቢሆን፤ እርሱም ርኩስ ቢሆን ነገሩ በታወቀው ጊዜ በደል ይሆንበታል፤

3፤ ወይም ርኩስነቱን ሳይውቅ ርኩስን ሰው ቢነካ፤ በማናቸውም ርኩስት ቢረከስ፤ ነገሩ በታወቀው ጊዜ በደል ይሆንበታል።

4፤ ማናቸውም ሰው ሳይውቅ ክፉን ወይም መልካምን ያደርግ ዘንድ ሳያስብ በከንፈሩ ተናግሮ ቢሆን፤ ሳያስብ የሚለው ስለ ማናቸውም ነገር ቢሆን፤ በታወቀው ጊዜ ከዚህ ነገር በአንዱ በደለኛ ይሆናል።

5፤ ከእነዚህ ነገሮች በአንዲቱ በደለኛ ሲሆን፤ የሠራውን ኃጢአት ይናዘዛል።

6፤ ስለ ሠራው ኃጢአት ለእግዚአብሔር የበደል መስዋዕት ያመጣል፤ እርሱም ከመንጋው የበግ ወይም የፍየል እንስት ለኃጢአት መስዋዕት ይሆናል፤ ካህኑም ስለ ኃጢአቱ ያስተሰርደለታል።

7፤ ስለ ሠራው ኃጢአት ለበደል መስዋዕት ጠቦትን ለማምጣት ገንዘቡ ያልበቃ እንደ ሆነ፤ ሁለት ዋናዎች ወይም ሁለት የርግብ ግልገሎች፤ አንዱን ለኃጢአት መስዋዕት ሁለተኛውንም ለሚቃጠል መስዋዕት፤ ለእግዚአብሔር ያቀርባል።

8፤ ወደ ካህኑም ያመጣቸዋል፤ እርሱም አስቀድሞ ለኃጢአት መስዋዕት የሆነውን ያቀርባል፤ ራሱንም ከአንገቱ ይቁለምመዋል፤ ነገር ግን አይቁርጠውም።

9፤ ከኃጢአቱም መስዋዕት ደም በመሠዊያው ግድግዳ ላይ ይረጨዋል፤ የተረፈውም ደም ከመሠዊያው በታች ይንጠፈጠፋል፤ እርሱ የኃጢአት መስዋዕት ነው።

10፤ እንደ ሥርዓቱም ሁለተኛውን ለሚቃጠል መስዋዕት ያዘጋጃል። ካህኑም ስለ ሠራው ኃጢአት ያስተሰርደለታል፤ እርሱም ይቅር ይባላል።

11፤ ሁለት ዋናዎች ወይም ሁለት የርግብ ግልገሎች ለማምጣት ገንዘቡ ያልበቃ እንደ ሆነ፤ ስለ ሠራው ኃጢአት የኢፍ መስፈሪያ አሥረኛ ክፍል መልካም ዱቄት ለኃጢአት መስዋዕት ያቀርባል፤ የኃጢአት መስዋዕት ነውና ዘይት አያፈስስበትም፤ ዕጣንም አይጨምርበትም።

12፤ ወደ ካህኑም ያመጣዋል፤ ካህኑም መታሰቢያው ይሆን ዘንድ ከእርሱ እፍኝ ሙሉ ይውሰድ፤ ለእግዚአብሔርም በእሳት በተቃጠለው ቍርባን ላይ በመሠዊያው ላይ ያቃጥለዋል፤ እርሱም የኃጢአት መስዋዕት ነው።

13፤ ካህኑም ከእነዚያ በአንዳቸው ስለ ሠራው ኃጢአት ያስተሰርደለታል፤ እርሱም ይቅር ይባላል። የተረፈውም እንደ እህል ቍርባን ለካህኑ ይሆናል።

14፤ እግዚአብሔርም ሙሴን እንዲህ ሲል ተናገረው።

15፤ ማናቸውም ሰው ቢበድል፤ ሳይውቅም ለእግዚአብሔር በተቀደሰው በማናቸውም ነገር ኃጢአትን ቢሠራ፤ ለበደል መስዋዕት ለእግዚአብሔር ከመንጋ ነውር የሌለበትን አውራ በግ ያቀርባል፤ እንደ ግምጋሜህ መጠን በብር ሰቅል እንደ መቅደሱ ሰቅል ሚዛን ለበደል መስዋዕት ያቀርባል።

16፤ በተቀደሰ ነገር ላይ ስለ ሠራው ኃጢአት ዕዳ ይከፍላል፤ አምስተኛውንም እጅ ይጨምርበታል፤ ለካህኑም ይሰጠዋል። ካህኑም በበደል መስዋዕት አውራ በግ ያስተሰርደለታል፤ እርሱም ይቅር ይባላል።

17፤ ማናቸውም ሰው ኃጢአት ቢሠራ፤ እግዚአብሔርም፤ አትሥሩ ካላቸው ትእዛዛት አንዲቱን ቢተላለፍ፤ ባያውቅም፤ ያ ሰው በደለኛ ነው፤ ኃጢአቱንም ይሸከማል።

18፤ ነውር የሌለበትን አውራ በግ ከመንጋው ለበደል መስዋዕት እንደ ግምጋሜህ መጠን ወደ ካህኑ ያመጣዋል፤ ካህኑም ሳይውቅ ስለ ሳተው ስሕተት ያስተሰርደለታል፤ እርሱም ይቅር ይባላል።

19፤ እርሱም የበደል መስዋዕት ነው፤ በእውነት በእግዚአብሔር ፊት በደለኛ ነው።

ምዕራፍ 6

1፤ እግዚአብሔርም ሙሴን እንዲህ ሲል ተናገረው።

2፤ ማናቸውም ሰው ኃጢአትን ቢሠራ፤ እግዚአብሔርንም ቢበድል፤ ያኖረበትን አደራ ወይም ብድር ወስዶ ባልንጀራውን ቢክድ፤ ወይም ቢቀማ፤ ወይም በባልንጀራው ላይ ግፍ ቢያደርግ፤

3፤ ወይም የጠፋውን ነገር ቢያገኝ፤ ያንንም ሸሽሳ በሐሰት ቢምል፤ ሰው ከሚያደርጋቸው ከእነዚህ ነገሮች ሁሉ በአንዲቱ ቢበድል፤

4፤ እርሱ ኃጢአትን ሠርቶ በደለኛ ቢሆን፤ በቅሚያ የወሰደውን ወይም በግፍ የተቀበለውን ወይም የተሰጠውን አደራ ወይም ጠፍቶ ያገኘውን፤

5፤ ወይም በሐሰት የማለበትን ነገር ይመልስ፤ በሙሉ ይመልስ፤ ከዚያም በላይ አምስተኛውን ክፍል ጨምሮ የበደሉን መሥዋዕት በሚያቀርብበት ቀን ለባለ ገንዘቡ ይሰጠው።

6፤ ስለ በደል መሥዋዕትም ለእግዚአብሔር ከመንጋው ነውር የሌለበትን አውራ በግ እንደ ግምጋሜህ መጠን ስለ በደል መሥዋዕት ወደ ካህኑ ያምጣ።

7፤ ካህኑም በእግዚአብሔር ፊት ያስተሰርይለታል፤ ስለዚያም ስላደረገው በደል ሁሉ ይቅር ይባላል።

8፤ እግዚአብሔርም ሙሴን እንዲህ ሲል ተናገረው።

9፤ አሮንንና ልጆቹን እንዲህ ብለህ እዘዛቸው። የሚቃጠለው የመሥዋዕቱ ሕግ ይህ ነው፤ የሚቃጠለው መሥዋዕት በመሠዊያው ላይ ባለው እንጨት ላይ ሌሊቱን ሁሉ እስኪጸባ ድረስ ይሆናል፤ እሳቱም በመሠዊያው ላይ ዘወትር ይነድዳል።

10፤ ካህኑም የበፍታ ቀሚስና የበፍታ ሱሪ በሥጋው ላይ ይለብሳል፤ በመሠዊያውም ላይ የሚቃጠለውን መሥዋዕት እሳቱ ከበላው በኋላ አመዱን አንሥቶ በመሠዊያው አጠገብ ያፈስሰዋል።

11፤ ልብሱንም ያወልቃል፤ ሌላም ልብስ ይለብሳል፤ አመዱንም ተሸክሞ ከሰፈሩ ንጹሕ ስፍራ ወደ ሆነ ወደ ውጭ ያወጣዋል።

12፤ እሳቱም በመሠዊያው ላይ ዘወትር ይነድዳል፤ አይጠፋም፤ ካህኑም ማለዳ ማለዳ እንጨት ያቃጥልበታል፤ የሚቃጠለውንም መሥዋዕት በዚያ ላይ ይረበርባል፤ በዚያም የደኅንነትን መሥዋዕት ስብ ያቃጥላል።

13፤ ዘወትር በመሠዊያው ላይ እሳት ይነድዳል፤ አይጠፋም።

14፤ የእህሉም ቍርባን ሕግ ይህ ነው፤ የአሮን ልጆች በእግዚአብሔር ፊት በመሠዊያው ፊት ያቀርቡታል።

15፤ ካህኑም ከእህሉ ቍርባን መልካሙን ዱቄት ከዘይት ጋር እፍኝ ሙሉ፤ ደግሞም በእህሉ ቍርባን ላይ ያለውን ዕጣን ሁሉ ያነሣል፤ ለእግዚአብሔርም ጣፋጭ ሽታ እንዲሆን ለመታሰቢያ በመሠዊያው ላይ ያቃጥላል።

16፤ ከእርሱም የተረፈውን አሮንና ልጆቹ ይበሉታል፤ ቂጣ ሆኖ በተቀደሰ ስፍራ ይበላል፤ በመገናኛው ድንኳን ዙሪያ ባለው አደባባይ ይበሉታል።

17፤ በእርሾ ቦክቶ አይጋገርም። እርሱን ከእሳቱ ቍርባኔ ለእነርሱ እድል ፈንታ እንዲሆን ሰጠሁ፤ እርሱም እንደ ኃጢአትና እንደ በደል መሥዋዕት ቅዱስ ቅዱሳን ነው።

18፤ ለእግዚአብሔር ከቀረበ ከእሳት ቍርባን ለዘላለም ለልጅ ልጃችሁ እድል ፈንታቸው እንዲሆን ከአሮን ልጆች ወንዶቹ ሁሉ ይበሉታል። የሚነካቸው ሁሉ ቅዱስ ይሆናል።

19፤ እግዚአብሔርም ሙሴን እንዲህ ሲል ተናገረው።

20፤ በተቀቡበት ቀን የኢፍ መስፈሪያ አሥረኛ ክፍል መልካሙን ዱቄት እነሱታውን በጥቅት፤ እነሱታውንም በማታ ለዘወትር የእህል ቍርባን አድርገው ለእግዚአብሔር የሚያቀርቡት የአሮንና የልጆቹ ቍርባን ይህ ነው።

21፤ ከዘይት ጋር በምጣድ ላይ ይደረጋል፤ ሲለወስ ታገባዋለህ፤ ለእግዚአብሔር ጣፋጭ ሽታ እንዲሆን የእህሉን ቍርባን ቈራርሰህ ታቀርባለህ።

22፤ ከልጆቹም በአባቱ ፋንታ የተቀባው ካህን ያቀርባል። ለዘላለም ሥርዓት እንዲሆን ፈጽሞ ለእግዚአብሔር ይቃጠላል።

23፤ ካህኑም የሚያቀርበው የእህል ቍርባን ሁሉ ፈጽሞ ይቃጠላል፤ ከእርሱም አንዳች አይበላም።

24፤ እግዚአብሔርም ሙሴን እንዲህ ሲል ተናገረው።

25፤ አሮንንና ልጆቹን እንዲህ ብለህ ተናገራቸው። የኃጢአት መሥዋዕት ሕግ ይህ ነው፤ የሚቃጠል መሥዋዕት በሚታረድበት ስፍራ የኃጢአቱ መሥዋዕት በእግዚአብሔር ፊት ይታረዳል፤ እርሱ ቅዱስ ቅዱሳን ነው።

26፤ ለኃጢአት የሚሠዋው ካህን ይበላዋል፤ በመገናኛው ድንኳን ዙሪያ ባለው አደባባይ በተቀደሰ ስፍራ ይበላል።

27፤ ሥጋውን የሚነካ ሁሉ ቅዱስ ይሆናል፤ ማናቸው ልብስ ደም ቢረጭበት የተረጨበትን በተቀደሰ ስፍራ ታጥባለህ።

28፤ የሚቀቀልበትም ሸክላ ይሰበራል፤ በናስም ዕቃ ቢቀቀል ይፈገፈጋል፤ በውኃም ይለቀላል።

29፤ ከካህናት ወገን የሆነ ወንድ ሁሉ ከእርሱ ይበላል፤ እርሱ ቅዱስ ቅዱሳን ነው።

30፤ ነገር ግን በመቅደሱ ውስጥ ለማስተስረያ ይሆን ዘንድ ከደሙ ወደ መገናኛው ድንኳን የሚገባው የኃጢአት መሥዋዕት ሁሉ አይበላም፤ በእሳት ይቃጠላል።

ምዕራፍ 7

1፤ የበደል መሥዋዕት ሕግ ይህ ነው፤ ቅዱስ ቅዱሳን ነው።

2፤ የሚቃጠለውን መሥዋዕት በሚያርዱበት ስፍራ የበደሉን መሥዋዕት ያርዱታል፤ ደሙንም በመሠዊያው ላይ በዙሪያው ይረጨዋል።

3፤ ስቡንም ሁሉ፤ ላቱንም፤ የሆድ ዕቃውንም የሚሸፍነውን ስብ ያቀርባል።

4፤ ሁለቱንም ከላሊቶች፣ በእነርሱም ላይና በጎድኑ አጠገብ ያለውን ስብ፣ በጉብቱም ላይ ያለውን መረብ ከከላሊቶቹ ጋር ይወስዳል።

5፤ ካህኑም ለእግዚአብሔር የእሳት ቊርባን እንዲሆን በመሠዊያው ላይ ያቃጥላል፤ እርሱ የበደል መስዋዕት ነው።

6፤ ከካህናት ወገን የሆነ ወንድ ሁሉ ይበላዋል፤ በተቀደሰ ስፍራ ይበሉታል፤ ቅዱስ ቅዱሳን ነው።

7፤ የኃጢአት መስዋዕት እንደ ሆነ እንዲሁ የበደል መስዋዕት ነው፤ ለሁለቱ አንድ ሕግ ነው፤ በእርሱ የሚያስተሰር ያህን ይወስዳል።

8፤ የማናቸውንም ሰው የሚቃጠል መስዋዕት የሚያቀርብ ካህን ያቀረበው የሚቃጠለው መስዋዕት ቁርበት ለዚያው ካህን ይሆናል።

9፤ በእቶን የተገለገለው የእህል ቊርባን ሁሉ፣ በመቀቀያም ወይም በምጣድ የበሰለው ሁሉ ለሚያቀርበው ካህን ይሆናል።

10፤ በዘይትም የተለወሰው ወይም የደረቀው የእህል ቊርባን ሁሉ ለአሮን ልጆች ሁሉ ይሆናል፤ ለሁሉም ይሆናል።

11፤ ሰው ለእግዚአብሔር የሚያቀርበው የደጎንነት መስዋዕት ሕግ ይህ ነው።

12፤ ለምስጋና ቢያቀርበው፣ ከምስጋናው መስዋዕት ጋር በዘይት የተለወሰ የቂጣ እንጎቻ፣ በዘይትም የተቀባ ስስ ቂጣ፣ በዘይትም የተለወሰ መልካም ዱቄት ያቀርባል።

13፤ ለምስጋና የሚሆነውን የደጎንነት መስዋዕት ባቀረበ ጊዜ እርሾ ያለበትን ኅብስት ያቀርባል።

14፤ ከቊርባኑም ሁሉ ለእግዚአብሔር የማንግት ቊርባን እንዲሆን ከእነርሱ አንዱን ያነሳል። እርሱም የደጎንነትን መስዋዕት ደም ለሚረጨው ካህን ይሆናል።

15፤ ለምስጋና የሚሆነው የደጎንነት መስዋዕት ሥጋ በሚቀርብበት ቀን ይበሉታል፤ ከእርሱ እስከ ነገ ምንም አይደርም።

16፤ የቊርባኑም መስዋዕት የሰለጠነ ወይም የፈቃድ ቢሆን፣ መስዋዕቱ በሚቀርብበት ቀን ይበሉት፤ ከእርሱም የቀረውን በነጋው ይበሉት፤

17፤ ከመስዋዕቱም ሥጋ እስከ ሦስተኛው ቀን የሚቆየው በእሳት ይቃጠላል።

18፤ በሦስተኛው ቀን ከደጎንነት መስዋዕት ሥጋ ቢበላ፣ አይሠምርም፤ ላቀረበው ሰው የተጠላ ይሆንበታል እንጂ ቊርባን ሆኖ አይቈጠርለትም፤ ከእርሱም ቢበላ ኃጢአቱን ይሸከማል።

19፤ ርኩስ ነገር የሚነካውን ሥጋ አይበሉት፤ በእሳት ይቃጠል። ንጹሕ የሆነ ሰው ሁሉ ግን ከሥጋው ይበላል።

20፤ ሰውም የረከሰ ቢሆን፣ ለእግዚአብሔርም ከሆነው ከደጎንነት መስዋዕት ሥጋ ቢበላ፣ ያ ሰው ከሕዝቡ ተለይቶ ይጥፋ።

21፤ ማናቸውንም ርኩስ ነገር ቢነካ፣ የሰውን ወይም የረከሰን እንስሳ ወይም ሌላውን የተጠላ ርኩስን ቢነካ፣ ለእግዚአብሔርም ከሆነው ከደጎንነት መስዋዕት ሥጋ ቢበላ፣ ያ ሰው ከሕዝቡ ተለይቶ ይጥፋ።

22፤ እግዚአብሔርም ሙሴን እንዲህ ብሎ ተናገረው።

23፤ የእስራኤልን ልጆች እንዲህ ብለህ ተናገራቸው። የበሬ ወይም የበግ ወይም የፍጥረት ስብ ከቶ አትብሉ።

24፤ የሞተውን ስብ፣ አውሬ የሰበረውንም ስብ ለሌላ ተግባር አድርጉት፤ ነገር ግን ከእርሱ ምንም አትብሉ፤

25፤ ለእግዚአብሔር በእሳት ከሚቀርበው ከእንስሳ ስብ የሚበላ ሁሉ፣ ያ የበላ ሰው ከሕዝቡ መካከል ተለይቶ ይጠፋልና።

26፤ በማደሪያዎቻችሁም ሁሉ የወፍ ወይም የእንስሳ ደም ቢሆን አትብሉ።

27፤ ደም የሚበላ ሰው ሁሉ ያ ሰው ከሕዝቡ መካከል ተለይቶ ይጥፋ።

28፤ እግዚአብሔርም ሙሴን እንዲህ ብሎ ተናገረው።

29፤ የእስራኤልን ልጆች እንዲህ ብለህ ተናገራቸው። ለእግዚአብሔር የደጎንነት መስዋዕት የሚያቀርብ ሰው ቊርባኑን ለእግዚአብሔር ከደጎንነቱ መስዋዕት ያመጣል።

30፤ የእርሱ እጆች ለእግዚአብሔር የእሳቱን ቊርባን ያመጣሉ፤ ፍርምባው በእግዚአብሔር ፊት ለመወዘወዝ ቊርባን ይወዘውዝ ዘንድ ስቡንና ፍርምባውን ያመጣል።

31፤ ካህኑም ስቡን በመሠዊያው ላይ ያቃጥላል፤ ፍርምባውም ለአሮንና ለልጆቹ ይሁን።

32፤ ከደጎንነት መስዋዕታችሁ ቀኝ ወርቅን ለማንግት ቊርባን እንዲሆን ለካህኑ ትሰጡታላችሁ።

33፤ ከአሮንም ልጆች የደጎንነትን መስዋዕት ደሙንና ስቡን ለሚያቀርብ ለእርሱ ቀኝ ወርቅ እድል ፈንታው ይሆናል።

34፤ የሚወዘዘውን ፍርምባና የሚነሳውን ወርቅ ከእስራኤል ልጆች ከደጎንነት መስዋዕታቸው ወስጄአለሁ፣ ለካህኑ ለአሮንና ለልጆቹም ለዘላለም እድል ፈንታ እንዲሆን ከእስራኤል ልጆች ዘንድ ሰጥቼአቸዋለሁ።

35፤ እግዚአብሔርን በክህነት ያገለግሉት ዘንድ ባቀረባቸው ቀን ለእግዚአብሔር ከሆነ ከእሳት ቊርባን የአሮንና የልጆቹ እድል ፈንታ ይህ ነው።

36፤ ለልጅ ልጃቸው ለዘላለም እድል ፈንታቸው እንዲሆን በቀባቸው ቀን የእስራኤል ልጆች ይሰጡአቸው ዘንድ እግዚአብሔር ያዘዘው ይህ ነው።

37፤ የሚቃጠል መስዋዕትና የእህል ቍርባን፤ የኃጢአትና የበደል መስዋዕት፤ የቅድስናና የደኅንነት መስዋዕት ሕግ ይህ ነው።

38፤ እግዚአብሔር በሲና ምድረ በዳ ቍርባናቸውን ለእግዚአብሔር ያቀርቡ ዘንድ ለእስራኤል ልጆች ባዘዘ ጊዜ በሲና ተራራ ለሙሴ ያዘዘው ይህ ነው።

ምዕራፍ 8

1፤ እግዚአብሔርም ሙሴን እንዲህ ብሎ ተናገረው።

2፤ አሮንን፤ ከእርሱም ጋር ልጆቹን፤ ልብሱንም፤ የቅብዓቱንም ዘይት፤ ለኃጢአት መስዋዕትም የሆነውን ወይፈን፤ ሁለቱንም አውራ በጎች፤ የቂጣውንም እንጀራ ሊማት ውሰድ፤

3፤ ማኅበሩንም ሁሉ ወደ መገናኛው ድንኳን ደጃፍ ሰብስባቸው።

4፤ ሙሴም እግዚአብሔር እንዳዘዘው አደረገ፤ ማኅበሩ ሁሉ ወደ መገናኛው ድንኳን ደጃፍ ተሰበሰቡ።

5፤ ሙሴም ማኅበሩን፤ እግዚአብሔር ይደረግ ዘንድ ያዘዘው ነገር ይህ ነው አላቸው።

6፤ ሙሴም አሮንንና ልጆቹን አቀረበ፤ በውኃም አጠባቸው።

7፤ ሸሚዝም አለበሰው፤ በመታጠቂያም አስታጠቀው፤ ቀሚስም አለበሰው፤ ኤፍድም ደረበለት፤ በብልሃትም በተጠለፈ ቋድ አስታጠቀውና በእርሱ ላይ አሰረው።

8፤ የደረት ኪስ በእርሱ ላይ አደረገ፤ በደረቱ ኪስም ውስጥ አራምንና ቱሚምን አኖረበት።

9፤ እግዚአብሔርም ሙሴን እንዳዘዘው በራሱ ላይ መጠምጠሚያውን አደረገ፤ በመጠምጠሚያውም ላይ በፊቱ በኩል የተቀደሰውን አክሊል፤ ቅጠል የሚመስለውን የወርቅ ምልክት፤ አደረገ።

10፤ ሙሴም የቅብዓቱን ዘይት ወሰደ፤ ማደሪያውንና በውስጡ ያለውን ሁሉ ቀብቶ ቀደሳቸው።

11፤ ከእርሱም በመሠዊያው ላይ ሰባት ጊዜ ረጨ፤ ይቀድሳቸውም ዘንድ መሠዊያውንና ዕቃውን ሁሉ፤ የመታጠቢያውን ሰንፍ መቀመጫውን ቀባ።

12፤ ከቅብዓቱም ዘይት በአሮን ራስ ላይ አፈሰሰ፤ ይቀድሰውም ዘንድ ቀባው።

13፤ እግዚአብሔርም ሙሴን እንዳዘዘው ሙሴ የአሮንን ልጆች አቀረበ፤ ቀሚሶችንም አለበሳቸው፤ በመታጠቂያም አስታጠቃቸው፤ ቆብም ደፋባቸው።

14፤ የኃጢአትንም መስዋዕት ወይፈን አቀረበ፤ አሮንና ልጆቹም በኃጢአቱ መስዋዕት ወይፈን ራስ ላይ እጆቻቸውን ጫኑ።

15፤ አረደውም፤ ሙሴም ደሙን ወስዶ በጣቱ የመሠዊያውን ቀንዶች ዙሪያ ቀባ፤ መሠዊያውንም አነጻው፤ ደሙንም ከመሠዊያው በታች አፈሰሰው፤ ያስተሰርደለትም ዘንድ ቀደሰው።

16፤ በሆድ ዕቃውም ላይ ያለውን ስብ ሁሉ፤ የጉብቱንም መረብ፤ ሁለቱንም ኩላሊቶች ሰባቸውንም ወሰደ፤ ሙሴም በመሠዊያው ላይ አቃጠለው።

17፤ እግዚአብሔርም ሙሴን እንዳዘዘው ወይፈኑን፤ ቁርባቱንም፤ ሥጋውንም፤ ፈርሱንም ከሰፈሩ ውጭ በእሳት አቃጠለ።

18፤ ለሚቃጠል መስዋዕትም የሚሆን አውራ በግ አቀረበ፤ አሮንና ልጆቹም በአውራው በግ ራስ ላይ እጆቻቸውን ጫኑ።

19፤ አረደውም፤ ሙሴም ደሙን በመሠዊያው ዙሪያ ረጨው።

20፤ አውራውንም በግ በየብልቱ ቁረጠ፤ ሙሴም ጭንቅላቱን ብልቶቹንም ስቡንም አቃጠለ።

21፤ የሆድ ዕቃውንና እግሮቹንም በውኃ አጠበ፤ ሙሴም አውራውን በግ ሁሉ በመሠዊያው ላይ አቃጠለው፤ ይህ ጣፋጭ ሽታ እንዲሆን የሚቃጠል መስዋዕት ነበረ፤ እግዚአብሔር ሙሴን እንዳዘዘው ለእግዚአብሔር የእሳት ቍርባን ነበረ።

22፤ ለቅድስናም የሚሆነውን ሁለተኛውን አውራ በግ አቀረበ፤ አሮንና ልጆቹም በአውራው በግ ራስ ላይ እጆቻቸውን ጫኑ።

23፤ አረደውም፤ ሙሴን ከደሙ ወስዶ የአሮንን የቀኝ ጆሮውን ጫፍ፤ የቀኝ እጁንም አውራ ጣት የቀኝ እግሩንም አውራ ጣት አስነካው።

24፤ የአሮንንም ልጆች አቀረበ፤ ሙሴም የቀኝ ጆሮአቸውን ጫፍ፤ የቀን እጃቸውንም አውራ ጣት፤ የቀኝ እግራቸውንም አውራ ጣት ከደሙ አስነካ፤ ሙሴም ደሙን በመሠዊያው ዙሪያ ረጨ።

25፤ ስቡንና ላቱን፤ በሆድ ዕቃውም ላይ ያለውን ስብ ሁሉ፤ የጉብቱንም መረብ፤ ሁለቱንም ኩላሊቶች ሰባቸውንም፤ ቀኝ ወርቅንም ወሰደ፤

26፤ በእግዚአብሔር ፊት ካለው ከቂጣው እንጀራ ሊማት አንድ የቂጣ እንጐቻ፤ አንድም የዘይት እንጀራ፤ አንድም ስስ ቂጣ ወሰደ በስቡና በቀኝ ወርቅ ላይ አኖራቸው።

27፤ ሁሉንም በአሮንና በልጆቹ እጆች ላይ አደረገ፤ በእግዚአብሔርም ፊት ለመወዝወዝ ቍርባን ወዘወዛቸው።

28፤ ሙሴም ከእጃቸው ተቀብሎ በመሠዊያው በሚቃጠለው መሥዋዕት ላይ አቃጠለው፤ የጣፋጭ ሽታ መቀደሻ ነበረ። እርሱም ለእግዚአብሔር የእሳት ቁርባን ነበረ።

29፤ ሙሴም ፍርምባውን ወስዶ በእግዚአብሔር ፊት ለመወዝወዝ ቁርባን ወዘወዘው፤ እግዚአብሔር ሙሴን እንዳዘዘው ይህ ለቅድስና ከታረደው አውራ በግ የሙሴ እድል ፈንታ ሆነ።

30፤ ሙሴም ከቅብዓቱ ዘይትና በመሠዊያው ላይ ካለው ከደሙ ወስዶ በአሮንና በሌብሱ ላይ፣ በልጆቹና በልጆቹ ልብስ ላይ ረጨው፤ አሮንንና ልብሱንም፣ ልጆቹንም የልጆቹንም ልብስ ቀደሰ።

31፤ ሙሴም አሮንንና ልጆቹን አላቸው። ሥጋውን በመገናኛው ድንኳን ደጃፍ ቀቅሎ፤ አሮንና ልጆቹ ይበሉታል ብዬ እንዳዘዘሁ በዚያ እርሱንና በሌማቱ ያለውን የቅድስናውን እንጀራ ብሎ።

32፤ ከሥጋውና ከእንጀራውም የተረፈውን በእሳት ታቃጥሎታላቸው።

33፤ ሰባት ቀን ይክናቸዳልና የክህነታችሁ ቀን እስኪፈጸም ድረስ ሰባት ቀን ከማኅበሩ ድንኳን ደጃፍ አትውጡ።

34፤ በዚህ ቀን እንደ ተደረገ ለእናንተ ለማስተሰረያ ይደረግ ዘንድ እንዲሁ እግዚአብሔር አዘዘ።

35፤ እግዚአብሔር እንዲሁ አዝዞኛልና እንዳትሞቱ በመገናኛው ድንኳን ደጃፍ ሌሊቱንና ቀኑን ሰባት ቀን ተቀመጡ፣ የእግዚአብሔርንም ሥርዓት ጠብቁ።

36፤ አሮንና ልጆቹም እግዚአብሔር በሙሴ እጅ ያዘዘውን ሁሉ አደረጉ።

ምዕራፍ 9

1፤ በስምንተኛውም ቀን እንዲህ ሆነ፤ ሙሴ አሮንንና ልጆቹን የእስራኤልንም ሽማግሌዎች ጠራ።

2፤ አሮንንም አለው። ስለ ኃጢአት መሥዋዕት ከመንጋው እምቦሳውን፣ ስለሚቃጠልም መሥዋዕት አውራውን በግ ነውር የሌለባቸውን ወስደህ በእግዚአብሔር ፊት አቅርባቸው።

3፤4፤ የእስራኤልንም ልጆች። ዛሬ እግዚአብሔር ይገለጥላችኋልና ለኃጢአት መሥዋዕት አውራ ፍየልን፣ ለሚቃጠልም መሥዋዕት ነውር የሌለባቸውን አንድ ዓመት የሆናቸውን እምቦሳና ጠቦትን፣ ለደኅንነትም መሥዋዕት በሬንና አውራን በግ፣ በዘይትም የተለወሰ የእህልን ቁርባን በእግዚአብሔር ፊት ይሠጡ ዘንድ ውሰዱ ብለህ ንገራቸው።

5፤ ሙሴም ያዘዘባቸውን ወደ መገናኛው ድንኳን ደጃፍ አመጡ፤ ማኅበሩም ሁሉ ቀርበው በእግዚአብሔር ፊት ቆሙ።

6፤ ሙሴም። ታደርጉት ዘንድ እግዚአብሔር ያዘዘው ይህ ነው፤ የእግዚአብሔርም ክብር ይገለጥላችኋል አለ።

7፤ ሙሴም አሮንን። ወደ መሠዊያው ቀርቦህ የኃጢአትህን መሥዋዕትና የሚቃጠለውን መሥዋዕትህን ሠዋ፣ ለራስህና ለሕዝቡም አስተስርይ፤ እግዚአብሔርም እንዳዘዘ የሕዝቡን ቁርባን አቅርብ አስተስርይላቸውም አለው።

8፤ አሮንም ወደ መሠዊያው ቀርቦ ስለ ራሱ ኃጢአት መሥዋዕት የሆነውን እምቦሳ አረደ።

9፤ የአሮንም ልጆች ደሙን አቀረቡለት፤ ጣቱንም በደሙ ውስጥ ነክሮ የመሠዊያውን ቀንዶች አስነካ፣ ደሙንም ከመሠዊያው በታች አፈሰሰው።

10፤ እግዚአብሔርም ሙሴን እንዳዘዘው ከኃጢአቱ መሥዋዕት ስቡንና ኩላሊቶቹን፣ የጉብቱንም መረብ በመሠዊያው ላይ አቃጠለ።

11፤ ሥጋውንና ቁርባቱንም ከሰፈሩ ውጭ በእሳት አቃጠለ።

12፤ የሚቃጠለውንም መሥዋዕት አረደ፤ የአሮንም ልጆች ደሙን አመጡለት፣ እርሱም በመሠዊያው ላይ በዙሪያው ረጨው።

13፤ የሚቃጠለውንም መሥዋዕት በየብልቱ፣ ራሱንም አመጡለት፤ እርሱም በመሠዊያው ላይ አቃጠለው።

14፤ የሆድ ዕቃውንና እግሮቹንም አጠበ፤ በመሠዊያውም በሚቃጠለው መሥዋዕት ላይ አቃጠለው።

15፤ የሕዝቡንም ቁርባን አቀረበ፤ ስለ ሕዝቡ ለኃጢአት መሥዋዕት የሆነውን ፍየል ወስዶ አረደው፣ ስለ ኃጢአትም እንደ ፊተኛው ሠዋው።

16፤ የሚቃጠለውንም መሥዋዕት አቀረበ፣ እንደ ሥርዓቱም አደረገው።

17፤ የእህሉንም ቁርባን አቀረበ፣ ከእርሱም እፍኝ ሙሉ ወስዶ በጥዋት ከሚቃጠለው መሥዋዕት ሌላ በመሰዊያው ላይ አቃጠለው።

18፤ ስለ ሕዝቡ የሆነውን የደኅንነት መሥዋዕት በሬውንና አውራውን በግ አረደ፤ የአሮንም ልጆች ደሙን አመጡለት።

19፤ በመሠዊያውም ላይ በዙሪያው ረጨው፤ የበሬውንና የአውራውንም በግ ስብ፣ ላቱንም፣ የሆድ ዕቃውንም የሚሸፍነውን ስብ፣ ኩላሊቶቹንም፣ የጉብቱንም መረብ አመጡለት።

20፤ ስቡንም በፍርምባዎቹ ላይ አደረጉ፣ ስቡንም በመሠዊያው ላይ አቃጠለ፤

21፤ እግዚአብሔርም ሙሴን እንዳዘዘው አሮን ፍርምባዎቹንና ቀኝ ወርቅን በእግዚአብሔር ፊት ለመወዝወዝ ቁርባን ወዘወዘው።

22፤ አሮንም እጆቹን ወደ ሕዝቡ ዘረጋ ባረካቸውም፤ የኃጢአቱን የሚቃጠለውንም የደኅንነቱንም መሥዋዕት ከሠዋ በኋላ ወረደ።

23፤ ሙሴና አሮንንም ወደ መገናኛው ድንኳን ገቡ፤ ወጡም፤ ሕዝቡንም ባረኩ፤ የእግዚአብሔርም ክብር ለሕዝቡ ሁሉ ተገለጠ።

24፤ እሳትም ከእግዚአብሔር ዘንድ ወጣ፤ በመሠዊያውም ላይ የሚቃጠለውን መሥዋዕት ስቡንም በላ፤ ሕዝቡም ሁሉ አይተው እልል አሉ፤ በግምባራቸውም ወደቁ።

ምዕራፍ 10

1፤ የአሮንንም ልጆች ናዳብና አብዱድ በየራሳቸው ጥናውን ወስደው እሳት አደረጉበት፤ በላዩም ዕጣን አኖሩበት፤ በእግዚአብሔርም ፊት እርሱ ያላዘዛቸውን ሌላ እሳት አቀረቡ።

2፤ እሳትም ከእግዚአብሔር ፊት ወጥቶ በላቸው፤ በእግዚአብሔርም ፊት ሞቱ።

3፤ ሙሴም አሮንን፤ እግዚአብሔር። ወደ እኔ በሚቀርቡ እቀድሳለሁ፤ በሕዝቡም ሁሉ ፊት እከብራለሁ ብሎ የተናገረው ይህ ነው አለው፤ አሮንንም ዝም አለ

4፤ ሙሴም የአሮንን አጎት የዑዝኤልን ልጆች ሚሳኤልንና ኤልጻፋንን ጠርቶ። ቅረቡ፤ ወንድሞቻችሁንም ከመቅደሱ ፊት አንሥታችሁ ከሰፈር ወደ ውጭ ውሰዱአቸው አላቸው።

5፤ እነርሱም ቀርበው አነሡአቸው፤ ሙሴም እንዳለ በቀሚላቸው ከሰፈር ወደ ውጭ ወሰዱአቸው።

6፤ ሙሴም አሮንን፤ ልጆቹንም አልዓዛርንና ኢታምርን። እንዳትሞቱ በማሳበሩም ሁሉ ላይ ቁጣ እንዳይወርድ ራሳችሁን አትንጩ፤ ልብሳችሁንም አትቅደዱ፤ እግዚአብሔር ስላቃጠለው ማቃጠል ግን ወንድሞቻችሁ የእስራኤል ቤት ሁሉ ያልቅሱ።

7፤ የእግዚአብሔር የቅብዓት ዘይት በላያችሁ ነውና እንዳትሞቱ ከመገናኛው ድንኳን ደጃፍ አትወጡም አላቸው። እንደ ሙሴ ቃልም አደረጉ።

8፤ እግዚአብሔርም አሮንን እንዲህ ብሎ ተናገረው።

9፤ እንዳትሞቱ ወደ መገናኛው ድንኳን ስትገቡ አንተና ልጆችህ የወይን ጠጅና የሚያሰክርን ነገር ሁሉ አትጠጡ፤ ይህም ለልጅ ልጃችሁ የዘላለም ሥርዓት ይሆናል፤

10፤ በተቀደሰውና ባልተቀደሰው፤ በርኩሱና በንጹሐም መካከል ትለያላችሁ፤

11፤ እግዚአብሔርም በሙሴ ቃል የነገራቸውን ሥርዓት ሁሉ ለእስራኤል ልጆች ታስተምራላችሁ።

12፤ ሙሴም አሮንን፤ የተረፉትንም ልጆቹን አልዓዛርንና ኢታምርን አላቸው። ቅዱስ ቅዱሳን ነውና ለእግዚአብሔር ከሆነው ከእሳት ቁርባን የቀረውን የእህሉን ቁርባን ውሰዱ፤ ቁጣም አድርጋችሁ በመሠዊያው አጠገብ ብሉት እግዚአብሔርም እንዲህ አዘኛል፤

13፤ ለእግዚአብሔር ከሆነው ከእሳት ቁርባን ለአንተም ለልጆችህም የተሰጠ ሥርዓት ነውና በቅዱስ ስፍራ ትበሉታላችሁ።

14፤ እነዚህም ከእስራኤል ልጆች ከደገንነት መሥዋዕቶች ለአንተና ለልጆችህ ሥርዓት እንዲሆኑ ስለ ተሰጡ፤ የሚወዘወዘውን ፍርምባ፤ የሚነሣውንም ወርች አንተ፤ ከአንተ ጋርም ልጆችህ፤ ሴቶች ልጆችህም በንጹሕ ስፍራ ትበላላችሁ።

15፤ የሚነሣውን ወርች የሚወዘወዘውንም ፍርምባ በእግዚአብሔር ፊት ለመወዘወዝ ቁርባን እንዲወዘውዙ የእሳት ቁርባን ከሆነው ስብ ጋር ያመጣሉ፤ እግዚአብሔር እንዳዘዘ ለአንተ ከአንተ ጋርም ለልጆችህ የዘላለም ሥርዓት ይሆናል።

16፤ ሙሴም የኃጢያቱን መሥዋዕት ፍየል እጅግ ፈለገው፤ እነሆም ተቃጥሎ ነበር፤ ሙሴም የቀሩትን የአሮንን ልጆች አልአዛርንና ኢታምርን ተቁጥቶ።

17፤ ቅዱስ ቅዱሳን ነውና፤ የሕዝቡንም ኃጢያት እንድትሸከሙ፤ በእግዚአብሔርም ፊት እንድታስተሰርዩላቸው ለእናንተ ሰጥቶታልና ስለ ምን የኃጢያትን መሥዋዕት በቅዱሱ ስፍራ አልበላችሁም?

18፤ እነሆ ደሙን ወደ መቅደሱ ውስጥ አላገባችሁትም፤ እኔ እንዳዘዘሁ በቅዱሱ ስፍራ ውስጥ ትበሉት ዘንድ ይገባችሁ ነበር አላቸው።

19፤ አሮንንም ሙሴን። እነሆ ዛሬ የኃጢያታቸውን መሥዋዕት፤ የሚቃጠለውንም መሥዋዕታቸውን በእግዚአብሔር ፊት አቀረቡ፤ ይህም ሁሉ ደረሰብኝ፤ ዛሬስ የኃጢያት መሥዋዕት በበላህ ኖሮ በእግዚአብሔር ፊት መልካም ኖሮአልን? አለው።

20፤ ሙሴም ሰማ በፊቱም መልካም ሆነ።

ምዕራፍ 11

1፤ እግዚአብሔርም ሙሴንና አሮንን እንዲህ ብሎ ተናገራቸው።

2፤ ለእስራኤል ልጆች እንዲህ በሉአቸው። ከምድር እንስሶች ሁሉ የምትበሉአቸው እነዚህ ናቸው።

3፤ የተሰነጠቀ ሰኮና ያለውንና የሚያመሰኝውን እንስሳ ሁሉ ብሉ።

4፤ ነገር ግን ከሚያመሰኩት፤ ሰኮናቸው ስንጥቅ ከሆነው ከእነዚህ አትበሉም፤ ግመል ያመሰኛል፤ ነገር ግን ሰኮናው ስላልተሰነጠቀ በእናንተ ዘንድ ርኩስ ነው።

5፤ ሽኩኮ ያመሰኛል፤ ነገር ግን ሰኩናው ስላልተሰነጠቀ በእናንተ ዘንድ ርኩስ ነው።

6፤ ጥንቸልም ያመሰኛል፤ ነገር ግን ሰኮናው ስላልተሰነጠቀ በእናንተ ዘንድ ርኩስ ነው።

7፤ እርምጃ ሰኮናው ተሰንጥቋል፤ ነገር ግን ስለሚመሰኝ በእናንተ ዘንድ ርኩስ ነው።

8፤ የእነዚህን ሥጋ አትባሉም፤ በድናቸውንም አትነኩም፤ በእናንተ ዘንድ ርኩሶች ናቸው።

9፤ በውኃ ውስጥ ከሚኖሩት ሁሉ እነዚህን ትበላላችሁ። በውኆች በባሕሮችም በወንዞችም ውስጥ ከሚኖሩት ሁሉ ክንፍና ቅርፊት ያላቸውን ትበላላችሁ።

10፤ በውኆቹ ውስጥ ከሚንቀሳቀሱ፤ በውኆች ውስጥ የሕይወት ነፍስ ካላቸው ሁሉ፤ በባሕሮችና በወንዞች ውስጥ ክንፍና ቅርፊት የሌላቸው ሁሉ በእናንተ ዘንድ የተጸየፉ ናቸው።

11፤ በእናንተም ዘንድ የተጸየፉ ይሆናሉ፤ ሥጋቸውንም አትባሉም፤ በድናቸውንም ትጸየፋላችሁ።

12፤ ክንፍና ቅርፊትም የሌላቸው በውኃ ውስጥ የሚኖሩት ሁሉ በእናንተ ዘንድ የተጸየፉ ናቸው።

13፤ ከወፎችም ወገን የምትጸየፉአቸው እነዚህ ናቸው፤ አይበሉም፤ የተጸየፉ ናቸው፤

14፤ ንስር፣ ገዲ፣ ዓሣ አውጭ፣ ጭላት፣ ጭልፊት በየወገኑ፤

15፤ ቁራ ሁሉ በየወገኑ፤

16፤ ሰጎን፣ ጠላቋ፣ ዝዬ፣ በቋል በየወገኑ፤

17፤18፤ ጉጉት፣ እርኩም፣ ጋጋኖ፣ የውጎ ዶሮ፤

19፤ ይብራ፣ ጥምብ አንሣ አሞራ፣ ሽመላ፣ ሳቢላ በየወገኑ፤ ጅንጃላቴ ወፍ፣ የሌሊት ወፍ።

20፤ የሚበርርም፣ በአራት እግሮችም የሚጮድ ተንቀሳቃሽ ሁሉ በእናንተ ዘንድ የተጸየፈ ነው።

21፤ ነገር ግን ከሚበርሩት፣ አራትም እግሮች ካሉአቸው፣ ከእግሮቻቸውም በላይ በምድር ላይ የሚዘልሉባቸው ጭኖች ካሉአቸው ተንቀሳቃሾች እነዚህን ትበላላችሁ።

22፤ ከእነርሱም እነዚህን ትበላላችሁ፤ አራቱን ዓይነት አንበጣዎች በየወገናቸው።

23፤ ነገር ግን የሚበርር፣ አራትም እግሮች ያሉት ተንቀሳቃሽ ሁሉ በእናንተ ዘንድ የተጸየፈ ነው።

24፤ በእነዚህም ርኩስ ትሆናላችሁ፤ የእነርሱንም በድን የሚነካ ሁሉ እስከ ማታ ርኩስ ነው።

25፤ ከእነርሱም በድን የሚያነሣ ሁሉ ልብሱን ይጠብቅ እስከ ማታም ርኩስ ነው።

26፤ ሰኮናም ያለው፣ ነገር ግን ሰኮናው ያልተሰነጠቀ፣ የማይመሰኝም እንሰሳ ሁሉ በእናንተ ዘንድ ርኩስ ነው፤ እርሱን የሚነካ ሁሉ ርኩስ ነው።

27፤ በአራት እግሮቹ ከሚሄድ እንሰሳ ሁሉ በመዳፎቹ ላይ የሚሄድ በእናንተ ዘንድ ርኩስ ነው፤ የእርሱን በድን የሚነካ ሁሉ እስከ ማታ ርኩስ ነው።

28፤ በድናቸውንም የሚያነሣ ልብሱን ይጠብቅ እስከ ማታም ርኩስ ነው። እነርሱም በእናንተ ዘንድ ርኩሶች ናቸው።

29፤ በምድር ላይም ከሚንቀሳቀስ ተንቀሳቃሽ እነዚህ በእናንተ ዘንድ ርኩሶች ናቸው፤ ሙጭልጭላ፣ አይጥ፣ እንሸላሊት በየወገኑ።

30፤ ኤሊ፣ አዞ፣ ገበሎ፣ አርጃኖ፣ እስሶት።

31፤ ከሚንቀሳቀሱት ሁሉ በእናንተ ዘንድ ርኩሶች የሚሆኑ እነዚህ ናቸው። ከእነርሱም የሞተውን የሚነካ ሁሉ እስከ ማታ ርኩስ ነው።

32፤ ከእነርሱም የሞተውን የሚነካ በምንም ላይ ቢወድቅ እርሱ ርኩስ ነው፤ የእንጨት ዕቃ ወይም ልብስ ወይም ቁርበት ወይም ከረጢት ቢሆን የሚሠራበት ዕቃ ሁሉ እርሱ በውኃ ውስጥ ይደረግ፣ እስከ ማታም ርኩስ ነው፤ ከዚያም በኋላ ንጹሕ ይሆናል።

33፤ ከእነርሱም አንዳች በውስጡ የወደቀበትን የሸክላውን ዕቃ ሁሉ ስበሩት፣ በውስጡም ያለው ሁሉ ርኩስ ነው።

34፤ በእርሱ ውስጥ ያለው፣ ውኃም የሚፈስስበት የሚበላ መብል ሁሉ ርኩስ ነው፤ በዚህም ዕቃ ሁሉ ያለው የሚጠጣ መጠጥ ሁሉ ርኩስ ነው።

35፤ ከእነዚህም በድን የሚወድቅበት ሁሉ ርኩስ ነው፤ እቶን ወይም ምድጃ ቢሆን ይሰበራል፤ ርኩሶች ናቸው፤ በእናንተ ዘንድ ርኩሶች ይሆናሉ።

36፤ ነገር ግን ምንጩ፣ ጉድጓዱም፣ የውኃውም ነፍስ ንጹሕን ናቸው፤ በድናቸውን ግን የሚነካ ርኩስ ነው።

37፤ ከበድናቸውም በሚዘራ ዘር ላይ አንዳች ቢወድቅ እርሱ ንጹሕ ነው።

38፤ ነገር ግን በዘሩ ላይ ውኃ ቢፈስስበት፣ ከዚህ በኋላ ከበድናቸው አንዳች ቢወድቅበት፣ በእናንተ ዘንድ ርኩስ ነው።

39፤ ለመብል ከሚሆኑላችሁ እንስሶች የሞተ ቢኖር፣ በድኑን የሚነካ ሁሉ እስከ ማታ ርኩስ ነው።

40፤ ከበድኑም የሚበላ ልብሱን ያጥባል፣ እስከ ማታም ርኩስ ይሆናል፤ በድኑንም የሚያነሣ ልብሱን ይጠብቅ እስከ ማታም ርኩስ ነው።

41፤ በምድርም ላይ የሚንቀሳቀስ ተንቀሳቃሽ ሁሉ የተጸየፈ ነው፣ አትባሉትም።

42፤ በሆዱ የሚሳብ፤ በአራትም እግሮች የሚሳብ፤ ብዙ እግሮችም ያሉት፤ በምድርም ላይ የሚንቀሳቀሱ ተንቀሳቃሾች ሁሉ የተጸየፉ ናቸውና አትብሉአቸው።

43፤ በሚንቀሳቀሱ ተንቀሳቃሾች ሁሉ ሰውነታችሁን አታስጸይፉ፤ በእነርሱም እንዳትረክሱ ሰውነታችሁን አታርክሱባቸው።

44፤ እኔ እግዚአብሔር አምላካችሁ ነኝና፤ ሰውነታችሁን ቀድሱ፤ ቅዱሳንም ሁኑ፤ እኔ ቅዱስ ነኝና፤ በምድርም ላይ በሚሳብ ተንቀሳቃሽ ሁሉ ሰውነታችሁን አታርክሱ።

45፤ እኔ አምላካችሁ እሆን ዘንድ ከግብፅ ምድር ያወጣኋችሁ እግዚአብሔር ነኝ፤ እንግዲህ እኔ ቅዱስ ነኝና እናንተ ቅዱሳን ሁኑ።

46፤ የእንስሳና የወፍ፤ በውኃም ውስጥ የሚንቀሳቀስ የፍጥረት ሁሉ፤ በምድርም ላይ የሚንቀሳቀስ የፍጥረት ሁሉ ሕግ ይህ ነው።

47፤ በርኩስና በንጹሕ መካከል፤ የሕይወት ነፍስ ካላቸውም በምትብሉትና በማትብሉት መካከል እንድትለዩ ነው።

ምዕራፍ 12

1፤ እግዚአብሔርም ሙሴንና እንዲህ ብሎ ተናገረው።

2፤ ለእስራኤል ልጆች እንዲህ ብለህ ንገራቸው። ሴት ብታረግዝ ወንድ ልጅም ብትወልድ፤ ሰባት ቀን ያህል የረከሰች ናት፤ እንደ ሕመምዋ መርገም ወራት ትረክሳለች።

3፤ በሰጠህትኛውም ቀን ልጁ ከሥጋው ሸለፈት ይገረዝ።

4፤ ከደምዋም እስክትነጻ ሠላሳ ሦስት ቀን ትቀመጥ፤ የመንጸትዋ ቀንም እስኪፈጸም ድረስ የተቀደሰን ነገር አትንካ፤ ወደ መቅደስም አትግባ።

5፤ ሴት ልጅም ብትወልድ እንደ መርገምዋ ወራት ሁለት ሳምንት ያህል የረከሰች ናት፤ ከደምዋም እስክትነጻ ድረስ ስድሳ ስድስት ቀን ትቀመጥ።

6፤ የመንጸትዋ ወራትም በተፈጸመ ጊዜ፤ ለወንድ ልጅ ወይም ለሴት ልጅ፤ የአንድ ዓመት ጠቦት ለሚቃጠል መሥዋዕት፤ የርግብም ግልገል ወይም ዋናስ ለኃጢአት መሥዋዕት ወደ መገናኛው ድንኳን ደጃፍ ወደ ካህኑ ታምጣለት።

7፤ እርሱም በእግዚአብሔር ፊት ያቀርባል ያስተሰርይላትማል፤ ከደምዋም ፈሳሽ ትነጻለች። ወንድ ወይም ሴት ለምትወልድ ሴት ሕጉ ይህ ነው።

8፤ ጠቦት ለማምጣት ገንዘብዋ ያልበቃት እንደ ሆነ ሁለት ዋናዎች ወይም ሁለት የርግብ ግልገሎች፤ አንዱን ለሚቃጠል መሥዋዕት ሌላውንም ለኃጢአት መሥዋዕት ታቀርባለች፤ ካህኑም ያስተሰርይላታል፤ እርሷም ትነጻለች።

ምዕራፍ 13

1፤ እግዚአብሔርም ሙሴንና አሮንን እንዲህ ብሎ ተናገራቸው።

2፤ ማናቸውም ሰው በሥጋው ቁርበት ላይ እባጭ ወይም ብጉር ወይም ቋቋቻ ቢታይ፤ በሥጋው ቁርበት እንደ ለምጽ ደዌ ቢመስል፤ ወደ ካህኑ ወደ አሮን ወይም ከካህናቱ ልጆቹ ወደ አንዱ ያምጡት።

3፤ ካህኑም በሥጋው ቁርበት ያለውን ደዌ ያያል፤ ጠጉሩም ተለውጦ ቢነጣ ደዌውም ወደ ሥጋው ቁርበት ቢጠልቅ፤ እርሱ የለምጽ ደዌ ነው፤ ካህኑም አይቶ። ርኩስ ነው ይበለው።

4፤ ቋቋቻውም በሥጋው ቁርበት ላይ ቢነጣ፤ ከቁርበቱም የጠለቀ ባይመስል፤ ጠጉሩም ባይነጣ፤ ካህኑ የታመመውን ሰው ሰባት ቀን ይዘጋበታል።

5፤ በሰባተኛውም ቀን ካህኑ ያየዋል፤ እነሆም፤ ደዌው በዓይኑ ፊት እንደ ነበረ ቢሆን፤ በቁርበቱም ላይ ባይሰፋ፤ ካህኑ ሰባት ቀን ደግሞ ይዘጋበታል።

6፤ ደግሞ በሰባተኛው ቀን ካህኑ ያየዋል፤ እነሆም፤ ደዌው ቢከስም፤ ደዌውም በቁርበቱ ላይ ባይሰፋ፤ ካህኑ። ንጹሕ ነው ይለዋል፤ እከክ ነው፤ ልብሱንም አጥቦ ንጹሕ ይሆናል።

7፤ ስለ መንጻቱ በካህኑ ዘንድ ከታየ በኋላ እከክ በቁርበቱ ላይ ቢሰፋ፤ እንደ ገና ሊታይ ወደ ካህኑ ይቀርባል።

8፤ ካህኑም ያያል፤ እነሆም፤ እከክ በቁርበቱ ላይ ቢሰፋ፤ ካህኑ። ርኩስ ነው ይለዋል፤ ለምጽ ነው።

9፤ የለምጽ ደዌ በሰው ውስጥ ቢሆን እርሱን ወደ ካህኑ ያመጡለታል።

10፤ ካህኑም ያያል፤ እነሆም፤ በቁርበቱ ላይ ነጭ እባጭ ቢሆን፤ ጠጉሩም ተለውጦ ቢነጣ፤ ሥጋውም በእባጩ ውስጥ ቢያሾፍ።

11፤ እርሱ በሥጋው ቁርበት ላይ አሮን ለምጽ ነው፤ ካህኑም፤ ርኩስ ነው ይለዋል፤ እርሱ ርኩስ ነውና አይዘጋበትም።

12፤ ለምጽም በቁርበቱ ላይ ሰፍቶ ቢወጣ፤ ለምጽም የታመመውን ሰው ቁርበቱን ሁሉ ከራሱ እስከ እግሮቹ ድረስ እንደ ከደነው ለካህኑ ቢመስለው፤ ካህኑ ያያል፤

13፤ እነሆም፤ ለምጽ ሥጋውን ሁሉ ቢከድን የታመመውን ሰው። ንጹሕ ነው ይለዋል፤ ሥጋው ሁሉ ፈጽሞ ተለውጦ ነጭ ሆኖአል፤ ንጹሕ ነው።

14፤ የሚያገጠው ሥጋ ግን ሲታይበት ርኩስ ይሆናል።

15፤ ካህኑም የሚያገጠውን ሥጋ አይቶ። ርኩስ ነው ይለዋል፤ የሚያገጠው ሥጋ ለምጽ ነውና ርኩስ ነው።

16፤ የሚያገጠውም ሥጋ ተለውጦ ቢነጣ እንደ ገና ወደ ካህኑ ይመጣል።

17፤ ካህንም ያየዋል፤ እነሆም፤ ደዌው ቢነጣ ካህን የታመመውን። ንጹሕ ነው ይለዋል፤ ንጹሕ ነው።

18፤ በሥጋውም ቁርባን ላይ ቀሩስል ቢሆንና ቢሸር፤

19፤ በቀሩስሉም ስፍራ ነጭ እባጭ ወይም ቀላ ያለ ቋቋቻ ቢወጣ፤ በካህን ዘንድ ይታያል።

20፤ ካህንም ያያል፤ እነሆም፤ ወደ ቁርባን ውስጥ ጠልቆ ቢታይ፤ ጠጉሩም ተለውጦ ቢነጣ፤ ካህን። ርኩስ ነው ይለዋል፤ የለምጽ ደዌ ነው፤ ከቀሩስሉ ውስጥ ወጥቶአል።

21፤ ካህንም ቢያየው፤ ነጭም ጠጉር ባይኖርበት፤ ወደ ቁርባን ውስጥ ባይጠልቅ ነገር ግን ቢከሰም፤ ካህን ሰባት ቀን ይዘጋበታል።

22፤ በቁርባን ላይ ቢሰፋ፤ ካህን። ርኩስ ነው ይለዋል፤ ደዌ ነው።

23፤ ቋቋቻው ግን በስፍራው ቢቆም ባይሰፋም፤ የቀሩስል ጠባሳ ነው፤ ካህንም። ንጹሕ ነው ይለዋል።

24፤ በሥጋውም ቁርባን የእሳት ትኩሳት ቢኖርበት፤ በተቃጠለውም ስፍራ ነጭ ወይም ቀላ ያለ ቋቋቻ ቢታይ፤

25፤ ካህን ያየዋል፤ እነሆም፤ በቋቋቻው ጠጉሩ ተለውጦ ቢነጣ፤ ወደ ቁርባን ውስጥ ቢጠልቅ፤ ለምጽ ነው፤ ከተቃጠለውም ስፍራ ወጥቶአል፤ ካህንም። ርኩስ ነው ይለዋል፤ የለምጽ ደዌ ነው።

26፤ ካህንም ቢያየው፤ በቋቋቻውም ነጭ ጠጉር ባይኖር፤ ወደ ቁርባን ባይጠልቅ ነገር ግን ቢከሰም፤ ካህን ሰባት ቀን ይዘጋበታል።

27፤ ካህንም በሰባተኛው ቀን ያየዋል፤ በቁርባን ላይ ቢሰፋ፤ ካህን። ርኩስ ነው ይለዋል፤ የለምጽ ደዌ ነው።

28፤ ቋቋቻውም በስፍራው ላይ ቢቆም፤ በቁርባን ላይ ባይሰፋ ነገር ግን ቢከሰም፤ የትኩሳት እባጭ ነው፤ የትኩሳትም ጠባሳ ነውና ካህን። ንጹሕ ነው ይለዋል።

29፤ ማናቸውም ወንድ ወይም ሴት በራሱ ወይም በእገጩ ደዌ ቢኖርበት፤

30፤ ካህን ደዌውን ያያል፤ እነሆም፤ ወደ ቁርባን ቢጠልቅ፤ በውስጡም ቀጭን ብጫ ጠጉር ቢኖርበት፤ ካህን። ርኩስ ነው ይለዋል፤ ቁርባን ነው፤ የራስ ወይም የአገጭ ለምጽ ነው።

31፤ ካህንም የቁርባን ደዌ ቢያይ፤ ወደ ቁርባን ባይጠልቅ፤ ጥቁርም ጠጉር ባይኖርበት፤ ካህን የቁርባን ደዌ ያለበትን ሰው ሰባት ቀን ይዘጋበታል።

32፤ ካህንም በሰባተኛው ቀን ደዌውን ያያል፤ እነሆም፤ ቁርባን ባይሰፋ፤ በውስጡም ብጫ ጠጉር ባይኖር፤ የቁርባን ምልክ ወደ ቁርባን ባይጠልቅ፤ ይላጫል፤

33፤ ቁርባን ግን አይላጭም፤ ካህንም ቁርባን ያለበትን ሰው ሰባት ቀን ደግሞ ይዘጋበታል።

34፤ ካህንም በሰባተኛው ቀን ቁርባን ያያል፤ እነሆም፤ ቁርባን በቁርባን ላይ ባይሰፋ፤ ምልክም ወደ ቁርባን ባይጠልቅ፤ ካህን። ንጹሕ ነው ይለዋል፤ ልብሱን አጥቦ ንጹሕ ይሆናል።

35፤ ከነጻ በኋላ ግን ቁርባን በቁርባን ላይ ቢሰፋ፤ ካህን ያየዋል፤

36፤ እነሆም፤ ቁርባን በቁርባን ላይ ቢሰፋ፤ ካህን ብጫውን ጠጉር አይፈልግም፤ ርኩስ ነው።

37፤ ቁርባን ግን በዓይነ ፊት እንደ ነበረ ቢሆን፤ ጥቁርም ጠጉር ቢበቅልበት፤ ቁርባን ሸሮአል እርሱም ንጹሕ ነው፤ ካህንም። ንጹሕ ነው ይለዋል።

38፤ ማናቸውም ወንድ ወይም ሴት በሥጋው ቁርባን ላይ ነጭ ቋቋቻ ቢኖርበት፤

39፤ ካህን ያያል፤ እነሆም፤ በሥጋቸው ቁርባን ላይ ያለው ቋቋቻ ፈገግ ቢል አንጎት ነው፤ ከቁርባን ውስጥ ወጥቶአል፤ ንጹሕ ነው።

40፤ የሰውም ጠጉር ከራሱ ቢመለጥ እርሱ ቡሀ ነው፤ ነገር ግን ንጹሕ ነው።

41፤ ጠጉሩም ከግምባሩ ቢመለጥ እርሱ ራሰ በራ ነው፤ ነገር ግን ንጹሕ ነው።

42፤ በቡሀነቱ ወይም በራሰ በራነቱ ነጭ ወይም ቀላ ያለ ደዌ ቢኖርበት፤ እርሱ ከቡሀነቱ ወይም ከራሰ በራነቱ የወጣ ለምጽ ነው።

43፤ ካህንም ያየዋል፤ እነሆም፤ የደዌው እብጠት፤ በሥጋው ቁርባን ላይ የሆነ ለምጽ መስሎ፤ በቡሀነቱ ወይም በራሰ በራነቱ ነጭ ወይም ቀላ ያለ ቢሆን፤

44፤ ለምጻም ሰው ነው፤ ርኩስ ነው፤ ካህን። በእርግጥ ርኩስ ነው ይለዋል፤ ደዌው በራሱ ነው።

45፤ የለምጽ ደዌ ያለበት ሰው ልብሱ የተቀደደ ይሁን፤ ራሱም የተገለጠ ይሁን፤ ከንፈሩንም ይሸፍን፤ ርኩስ ርኩስ ነኝ ይበል።

46፤ ደዌው ባለበት ዘመን ሁሉ ርኩስ ይሆናል፤ እርሱ ርኩስ ነው፤ ብቻውን ይቀመጣል፤ መኖሪያውም ከሰፈር በውጭ ይሆናል።

47፤ የለምጽም ደዌ በልብስ ላይ ቢሆን፤ ልብሱም የበግ ጠጉር ወይም በፍታ ቢሆን፤

48፤ በድሩ ወይም በማጉ ላይ ቢሆን፤ በፍታ ወይም የበግ ጠጉር ቢሆን፤ አገዛዝ ወይም ከአገዛዝ የሚደረግ ነገር ቢሆን፤

49፤ ደቂው በልብሱ ወይም በአገዛው ወይም በድሩ ወይም በማጉ ወይም ከአገዛው በሚደረገው ነገር አረንጓዴ ወይም ቀይ ቢሆን፤ የለምጽ ደቂ ነው፤ ለካህኑ ይታያል።

50፤ ካህኑም ደቂውን አይቶ ደቂው ያለበትን ነገር ሰባት ቀን ይዘጋበታል።

51፤ በሰባተኛውም ቀን ደቂውን ያያል፤ ደቂውም በልብሱ ላይ ወይም በድሩ ወይም በማጉ ወይም በአገዛው ወይም ከአገዛው በሚደረግ ነገር ቢሰፋ፣ ደቂው እየፋገ የሚሄድ ለምጽ ነው፤ ርኩስ ነው።

52፤ ልብሱን ያቃጥል፤ ድሩ ወይም ማጉ የበግ ጠጉር ወይም በፍታ ቢሆን ወይም ከአገዛው የተደረገ ቢሆን፤ ደቂ ያለበት ሁሉ፤ እየፋገ የሚሄድ ለምጽ ነውና በእሳት ይቃጠል።

53፤ ካህኑ ቢያይ፤ እነሆም፤ ደቂው በድሩ ወይም በማጉ ወይም ከአገዛው በተደረገ ነገር ቢሆን በልብሱ ላይ ባይሰፋ፣

54፤ ካህኑ ደቂ ያለበቱ ነገር እንዲታጠብ ይዘገ፤ ሌላም ሰባት ቀን ይዘጋበታል።

55፤ ደቂውም ከታጠበ በኋላ ካህኑ ያያል፤ እነሆም፤ ደቂው መልኩን ባይለውጥ ባይሰፋም፤ ርኩስ ነው፤ በእሳት አቃጥለው፤ ምልክቱ በውስጥ ወይም በውጭ ቢሆን እየፋገ የሚሄድ ደቂ ነው።

56፤ ካህኑም ቢያይ፤ እነሆም፤ ደቂው ከታጠበ በኋላ ቢከሰም፤ ከልብሱ ወይም ከአገዛው ወይም ከድሩ ወይም ከማጉ ይቅደደው።

57፤ በልብሱም ወይም በድሩ ወይም በማጉ ወይም ከአገዛው በተደረገ ነገር ላይ ደግሞ ቢታይ፤ የወጣ ለምጽ ነው፤ ደቂው ያለበትን ነገር አቃጥለው።

58፤ አንተም ካጠብኸው ልብስ ወይም ከድሩ ወይም ከማጉ ወይም ከአገዛው ከተደረገው ነገር ላይ ደቂው ቢጠፋ፣ ሁለተኛ ጊዜ ይታጠባል፤ ንጹሕም ይሆናል።

59፤ በበግ ጠጉር ልብስ ወይም በበፍታ ወይም በድሩ ወይም በማጉ ወይም ከአገዛው በተደረገ ነገር ላይ ቢሆን፤ ንጹሕ ወይም ርኩስ ያሰኝ ዘንድ የለምጽ ደቂ ሕግ ይህ ነው።

ምዕራፍ 14

1፤ እግዚአብሔርም ሙሴን እንዲህ ሲል ተናገረው።

2፤ በመንጻቱ ቀን የለምጻው ሕግ ይህ ይሆናል፤ ወደ ካህኑ ይወስዱታል።

3፤ ካህኑም ከሰፈር ወደ ውጭ ይወጣል፤ ካህኑም ያያል፤ እነሆም፤ የለምጽ ደቂ ከለምጻው ላይ ቢጠፋ፣

4፤ ካህኑ ስለሚነጻው ሰው ሁለት ንጹሕን ወፎች በሕይወታቸው፤ የዝግባም እንጨት፤ ቀይ ግምጃም፤ ሂሶጵም ያመጣ ዘንድ ያዝዛል።

5፤ ካህኑም ከሁለቱ ወፎች አንዱን በሽክላ ዕቃ ውስጥ በምንጭ ውኃ ላይ ያርድ ዘንድ ይዝዛል።

6፤ ሕያውንም ወፍ ዝግባውንም እንጨት ቀዩንም ግምጃ ሂሶጵንም ወስዶ ከሕያው ወፍ ጋር በምንጭ ውኃ ላይ በታረደው ወፍ ደም ውስጥ ይነክራቸዋል።

7፤ ከለምጽ በሚነጻው ሰው ላይ ሰባት ጊዜ ይረጫል፤ ንጹሕም ነው ይለዋል፤ ሕያውንም ወፍ ወደ ሜዳ ይለቅቀዋል።

8፤ የነጻውም ሰው ልብሱን ያጥባል፤ ጠጉሩንም ሁሉ ይላጫል፤ በውኃም ይታጠባል፤ ንጹሕም ይሆናል። ከዚያም በኋላ ወደ ሰፈር ይገባል፤ ነገር ግን ከድንኳኑ በውጭ ሆኖ ሰባት ቀን ይቀመጣል።

9፤ በሰባተኛውም ቀን ጠጉሩን ሁሉ ይላጫል፤ ራሱንም፤ ጠሙንም፤ ቅንድቡንም፤ የገላውንም፤ ጠጉር ሁሉ ይላጫል፤ ልብሱንም፤ ገላውንም በውኃ ያጥባል፤ ንጹሕም ይሆናል።

10፤ በስምንተኛውም ቀን ነውር የሌለባቸውን ሁለት ተባት ጠቦት፤ ነውር የሌለባትንም አንዲት የግመት እንስት ጠቦት፤ ስለ እህልም ቍርባን ከመስፈሪያው ከአሥር እጅ ሦስት እጅ የሆነ በዘይት የተለወሰ መልካም ዱቄት፤ አንድ የሎግ መስፈሪያም ዘይት ይወስዳል።

11፤ የሚያነጻውም ካህን እነዚህን ነገሮች የሚነጻውንም ሰው በመገናኛው ድንኳን ደጃፍ አጠገብ በእግዚአብሔር ፊት ያኖራቸዋል።

12፤ ካህኑም አንዱን ጠቦት ወስዶ ስለ በደል መሥዋዕት ያቀርባል፤ ያንንም የሎግ መስፈሪያ ዘይት፤ ስለ መወዘወዝ ቍርባን በእግዚአብሔር ፊት ይወዘውዘዋል።

13፤ የኃጢአትን መሥዋዕትና የሚቃጠለውን መሥዋዕት በሚያርዱበት በተቀደሰው ስፍራ ጠቦቱን ያርደዋል፤ የኃጢአቱ መሥዋዕት ለካህኑ እንደሚሆን፤ እንዲሁ የበደል መሥዋዕት ነው፤ ቅዱስ ቅዱሳን ነው።

14፤ ካህኑም ከበደል መሥዋዕት ደም ወስዶ የሚነጻውን ሰው የቀኝ ጆሮውን ጫፍ፤ የቀኝ እጁንም አውራ ጣት፤ የቀኝ እግሩንም አውራ ጣት ያስነካዋል።

15፤ ካህኑም ከዘይቱ ከሎግ መስፈሪያው ወስዶ በግራ እጁ ውስጥ ያፈስሰዋል።

16፤ ካህኑም በግራ እጁ ውስጥ ባለው ዘይት ቀኝ ጣቱን ነክሮ ከዘይቱ በእግዚአብሔር ፊት ሰባት ጊዜ በጣቱ ይረጫል።

17፤ ካህኑም በእጁ ውስጥ ከቀረው ዘይት የሚነጻውን ሰው የቀኝ ጆሮውን ጫፍ፤ የቀኝ እጁንም አውራ ጣት፤ የቀኝ እግሩንም አውራ ጣት የበደል መሥዋዕት ደም ባረፈበት ላይ ያስነካዋል።

18፤ በካህኑም እጅ ውስጥ የቀረውን ዘይት በሚነጻው ሰው ራስ ላይ ያደርግበታል፤ ካህኑም በእግዚአብሔር ፊት ያስተሰር ይለታል።

19፤ ካህኑም የኃጢአቱን መስዋዕት ያቀርባል፤ ከርዮሱቱም ለሚነጻው ሰው ያስተሰርይላታል፤ በኋላም የሚቃጠለውን መስዋዕት ያርዳል።

20፤ ካህኑም የሚቃጠለውን መስዋዕትና የእህሉን ቍርባን በመሠዊያው ላይ ያቀርባል፤ ካህኑም ያስተሰርይላታል፤ እርሱም ንጹሕ ይሆናል።

21፤ ድሀም ቢሆን ይህንም ለማምጣት ገንዘቡ ባይበቃው፤ ማስተስረያ ይሆንለት ዘንድ እንዲወዘወዝ አንድ ጠቦት ለበደል መስዋዕት፤ ከመስፈሪያውም ከአሥር እጅ አንድ እጅ የሆነ በዘይት የተለወጠ መልካም ዱቄት ለእህል ቍርባን፤ አንድ የሎግ መስፈሪያም ዘይት ይወስዳል።

22፤ ሁለት ዋናሶች ወይም የርግብ ግልገሎች እንደሚቻለው፤ አንዱን ለኃጢአት መስዋዕት፤ ሌላውን ለሚቃጠል መስዋዕት ይወስዳል።

23፤ በስምንተኛውም ቀን ስለ መንጻት ወደ ካህኑ ወደ መገናኛው ድንኳን ደጃፍ በእግዚአብሔር ፊት ያመጣቸዋል።

24፤ ካህኑም የበደሉን መስዋዕት ጠቦት የሎግ መስፈሪያውንም ዘይት ይወስዳል፤ ካህኑም ለመወዝወዝ ቍርባን በእግዚአብሔር ፊት ይወዘውዛቸዋል።

25፤ የበደሉንም መስዋዕት ጠቦት ያርዳል፤ ካህኑም ከበደሉ መስዋዕት ደም ወስዶ የሚነጻውን ሰው የቀኝ ጆሮውን ጫፍ፤ የቀኝ እጅንም አውራ ጣት፤ የቀኝ እግሩንም አውራ ጣት ያስነካዋል።

26፤ ካህኑም ከዘይቱ በግራ እጁ ውስጥ ያፈስሰዋል።

27፤ ካህኑም በግራ እጁ ውስጥ ካለው ዘይት በቀኝ ጣቱ ሰባት ጊዜ በእግዚአብሔር ፊት ይረጨዋል።

28፤ ካህኑም በእጁ ውስጥ ካለው ዘይት የሚነጻውን ሰው የቀኝ ጆሮውን ጫፍ፤ የቀኝ እጅንም አውራ ጣት፤ የቀኝ እግሩንም አውራ ጣት የበደል መስዋዕት ደም ባረፈበት ላይ ያስነካዋል።

29፤ በእግዚአብሔር ፊት ያስተሰርይላት ዘንድ በካህኑ እጅ ውስጥ የቀረውን ዘይት በሚነጻው ሰው ራስ ላይ ያደርገዋል።

30፤ እንደሚቻለው ከዋናሶች ወይም ከርግብ ግልገሎች አንዱን ያቀርባል።

31፤ እንደሚቻለው አንዱን ለኃጢአት መስዋዕት፤ ሌላውንም ከእህል ቍርባን ጋር ለሚቃጠል መስዋዕት ያቀርባል ካህኑም ለሚነጻው ሰው በእግዚአብሔር ፊት ያስተሰርይላታል።

32፤ ለመንጻቱ የሚያስፈልገውን ነገር ለማያገኝ የለምጽ ደዌ ላለበት ሰው ሕግ ይህ ነው።

33፤ እግዚአብሔርም ሙሴንና አሮንን እንዲህ ብሎ ተናገራቸው።

34፤ ወደምሰጣችሁ ርስት ወደ ከነዓን ምድር በገባችሁ ጊዜ፤ እኔም የለምጽ ደዌ በርስታችሁ ምድር በአንድ ቤት ባደረግሁ ጊዜ፤

35፤ ባለቤቱ መጥቶ ካህኑን፤ ደዌ በቤቱ ውስጥ እንዳለ ይመስለኛል ብሎ ይንገረው።

36፤ ካህኑም በቤቱ ውስጥ ያለው ዕቃ ሁሉ እንዳይረክስ፤ እርሱ ደዌውን ለማየት ወደ ቤት ሳይገባ፤ ቤቱን ባዶ እንዲያደርጉት ያዝዛል፤ በኋላም ካህኑ ቤቱን ለማየት ይገባል።

37፤ ደዌውንም ያያል፤ እነሆም፤ ደዌው በግንቡ ላይ በአረንጓዴና በቀይ ቢኸገገግግግ፤ መልኩም ወደ ግንቡ ውስጥ ቢጠልቅ፤

38፤ ካህኑ ከቤቱ ውስጥ ወደ ቤቱ በር ወጥቶ ሰባት ቀን ቤቱን ይዘጋዋል።

39፤ ካህኑም በሰባተኛው ቀን ተመልሶ ያያል፤ እነሆም፤ ደዌው በቤቱ ግንብ ላይ ቢሰፋ፤

40፤ ካህኑ ደዌ ያለባቸውን ድንጋዮች እንዲያወጡ፤ ከከተማውም ወደ ውጭ ወደ ረከሰው ስፍራ እንዲጥሉአቸው ያዝዛል።

41፤ ቤቱንም በውስጡ በዙሪያው ያስፍቀዋል፤ የፋቁትንም የምርጊቱን አፈር ከከተማው ወደ ውጭ ወደ ረከሰ ስፍራ ያፈስሱታል።

42፤ በእነዚያም ድንጋዮች ስፍራ ሌሎች ድንጋዮች ያገባሉ፤ ሌላም ጭቃ ወስደው ቤቱን ይመርጉታል።

43፤ ደዌውም ዳግም ቢመለስ፤ ድንጋዮቹም ከወጡ ቤቱም ከተፋቀና ከተመረጠ በኋላ በቤቱ ውስጥ ቢሰፋ፤

44፤ ካህኑ ገብቶ ያያል፤ እነሆም፤ ደዌው በቤቱ ውስጥ ቢሰፋ፤ በቤቱ ውስጥ ያለው እየፋገ የሚሄድ ለምጽ ነው፤ ርኩስ ነው።

45፤ ቤቱንም፤ ድንጋዮቹንም፤ እንጨቱንም፤ የቤቱንም ምርጊት ሁሉ ያፈርሳል፤ እነርሱንም ከከተማው ወደ ውጭ ወደ ርኩስ ስፍራ ያወጣል።

46፤ በተዘጋበትም ጊዜ ሁሉ ወደ ቤቱ የሚገባ እስከ ማታ ድረስ ርኩስ ይሆናል።

47፤ በቤቱም የሚተኛ ልብሱን ያጥባል፤ በቤቱም የሚበላ ልብሱን ያጥባል።

48፤ ካህኑም ገብቶ ቢያይ፤ እነሆም፤ ቤቱ ከተመረጠ በኋላ ደዌው በቤቱ ውስጥ ባይሰፋ፤ ደዌው ስለ ሻረ ካህኑ ቤቱን፤ ንጹሕ ነው ይለዋል።

49፤ ቤቱንም ለማንጻት ሁለት ወፎች፤ የዝግባም እንጨት፤ ቀይ ግምጃም፤ ሂሶጵም ይወስዳል።

50፤ አንደኛውንም ወፍ በሽክላ ዕቃ ውስጥ ከምንጩ ውኃ በላይ ያርዳል።

51፤ የዝግባውን እንጨት፣ ሂሶጵንም፣ ቀዩንም ግምጃ፣ ሕያውንም ወፍ ወስዶ በታረደው ወፍ ደምና በምንጩ ውኃ ውስጥ ይነክራቸዋል። ቤቱንም ሰባት ጊዜ ይረጨዋል።

52፤ ቤቱንም በወፋ ደም በምንጩም ውኃ በሕያውም ወፍ በዝግባውም እንጨት በሂሶጵም በቀዩም ግምጃ ያነጻዋል።

53፤ ሕያውንም ወፍ ከከተማ ወደ ሜዳ ይሰድደዋል፤ ለቤቱም ያስተሰርይለታል፤ ንጹሕም ይሆናል።

54፤ ይህም ሕግ ነው ለሁሉ ዓይነት ለምጽ ደጭ።

55፤ ለቁረቁርም፣ በልብስና በቤትም ላለ ለምጽ።

56፤ ለእባጭም፣ ለብጉርም፣ ለቋቋቻም፤

57፤ በሚረከስና በሚነጻ ጊዜ እንዲያስታውቅ ይህ የለምጽ ሕግ ነው።

ምዕራፍ 15

1፤ እግዚአብሔርም ሙሴንና አሮገን እንዲህ ብሎ ተናገራቸው።

2፤ ለእስራኤል ልጆች እንዲህ ብላችሁ ንገሩአቸው። ማንም ሰው ከሥጋው ፈሳሽ ነገር ቢወጣ፣ ስለሚፈሰሰው ነገር ርኩስ ነው።

3፤ ስለሚፈሰሰው ነገር ርኩስነቱ ይህ ነው፤ ፈሳሹ ነገር ከሥጋው ቢፈሰስ ወይም ከመፍሰሱ ቢቆም፣ ርኩስ መሆኑ ነው።

4፤ ፈሳሽ ነገር ያለበት ሰው የሚተኛበት መኝታ ሁሉ ርኩስ ነው፤ የሚቀመጥበትም ነገር ሁሉ ርኩስ ነው።

5፤ መኝታውንም የሚነካ ሁሉ ልብሱን ይጠብቅ በውኃም ይታጠብቅ እስከ ማታም ድረስ ርኩስ ነው።

6፤ ፈሳሽ ነገር ያለበት ሰው በተቀመጠበት ነገር ላይ የሚቀመጥበት ሰው ልብሱን ይጠብቅ በውኃም ይታጠብቅ እስከ ማታም ድረስ ርኩስ ነው።

7፤ ፈሳሽ ነገር ያለበትን የሰውን ሥጋ የሚነካ ልብሱን ይጠብቅ በውኃም ይታጠብቅ እስከ ማታም ድረስ ርኩስ ነው።

8፤ ፈሳሽ ነገር ያለበት ሰው በንጹሕ ሰው ላይ ቢተፋ፣ ልብሱን ይጠብቅ በውኃም ይታጠብቅ እስከ ማታም ድረስ ርኩስ ነው።

9፤ ፈሳሽ ነገር ያለበት ሰው የተቀመጠበት ኮርቻ ሁሉ ርኩስ ነው።

10፤ ከበታቸውም ያለውን ነገር የሚነካ ሁሉ እስከ ማታ ድረስ ርኩስ ነው፤ እነዚህንም ነገሮች የሚያነሳ ልብሱን ይጠብቅ በውኃም ይታጠብቅ እስከ ማታም ድረስ ርኩስ ነው።

11፤ ፈሳሽ ነገር ያለበት ሰው እጁን በውኃ ሳይታጠብ የሚነካው ሁሉ ልብሱን ይጠብቅ በውኃም ይታጠብቅ እስከ ማታም ርኩስ ነው።

12፤ ፈሳሽ ነገር ያለበት ሰው የሚነካውን የሽክላ ዕቃ ይስበሩት፤ የእንጨቱም ዕቃ ሁሉ በውኃ ይታጠብቅ።

13፤ ፈሳሽ ነገር ያለበት ሰው ከፈሳሹ ነገር ሲነጻ ስለ መንጻቱ ሰባት ቀን ይቁጥራል፤ ልብሱንም ያጥባል፤ ገላውንም በምንጭ ውኃ ይታጠባል፤ ንጹሕም ይሆናል።

14፤ በስምንተኛውም ቀን ሁለት ዋናዎች ወይም ሁለት የርግብ ግልገሎች ይዞ ወደ መገናኛው ድንኳን ደጃፍ በእግዚአብሔር ፊት ይመጣል፤ ለካህንም ይሰጣቸዋል።

15፤ ካህንም አንደኛውን ለኃጢአት መሥዋዕት፣ ሌላውንም ለሚቃጠል መሥዋዕት ያቀርባል፤ ካህንም በእግዚአብሔር ፊት ስለ ፈሳሹ ነገር ያስተሰርይለታል።

16፤ የማንም ሰው ዘር ከእርሱ ቢወጣ፣ ገላውን ሁሉ በውኃ ይታጠባል፤ እስከ ማታም ድረስ ርኩስ ነው።

17፤ ዘር የነካው ልብስ ሁሉ ቁርበትም ሁሉ በውኃ ይታጠባል፤ እስከ ማታም ድረስ ርኩስ ነው።

18፤ ወንዱ በሴቱ ቢደርስበት ሁለቱ በውኃ ይታጠባሉ፤ እስከ ማታም ድረስ ርኩሶች ናቸው።

19፤ ሴት ፈሳሽ ነገር ቢኖርባት በሥጋም ያለው ፈሳሽ ነገር ደም ቢሆን፣ በመርገም ሰባት ቀን ትቀመጣለች፤ የሚነካትም ሁሉ እስከ ማታ ድረስ ርኩስ ነው።

20፤ መርገምም ስትሆን የምትተኛበት ነገር ሁሉ ርኩስ ነው፤ የምትቀመጥበትም ነገር ሁሉ ርኩስ ነው።

21፤ መኝታዎንም የሚነካ ሁሉ ልብሱን ያጥባል፤ በውኃም ይታጠባል፤ እስከ ማታም ድረስ ርኩስ ነው።

22፤ የምትቀመጥበትንም ነገር ሁሉ የሚነካ ሁሉ ልብሱን ያጥባል፤ በውኃም ይታጠባል፤ እስከ ማታም ርኩስ ነው።

23፤ በመኝታዎም ላይ ወይም በምትቀመጥበት ነገር ላይ ቢሆን ሲነካው እስከ ማታ ድረስ ርኩስ ነው።

24፤ ማንም ከእርስዎ ጋር ቢተኛ መርገምም ቢነካው፣ ሰባት ቀን ርኩስ ነው፤ የሚተኛበትም መኝታ ሁሉ ርኩስ ነው።

25፤ ሴትም ከመርገም ቀን ሌላ ደም ብዙ ቀን ቢፈሰስ፣ ወይም ደም ከመርገም ወራት የሚበልጥ ቢፈሰስ፣ በመርገም ወራት እንደ ሆነች እንዲሁ በፈሳሽዋ ርኩስነት ወራት ትሆናለች፤ ርኩስ ናት።

26፤ ደምዋም በሚፈስስበት ወራት ሁሉ የምትተኛበት መኝታ ሁሉ በመርገምዋ ጊዜ እንደ ነበረው መኝታ ያለ ይሆንታል፤ የምትቀመጥበት ነገር ሁሉ እንደ መርገምዋ ርኩሳት ርኩሳት ነው።

27፤ እነዚህንም ነገሮች የሚነካ ሁሉ ርኩሳት ነው፤ ልብሱንም ያጥባል፤ በውኃም ይታጠባል፤ እስከ ማታም ርኩሳት ነው።

28፤ ከፈሳሽዎም ብትነጻ ሰባት ቀን ትቈጥራለች ከዚያም በኋላ ገጽሕ ትሆናለች።

29፤ በስምንተኛውም ቀን ሁለት ዋናዎች ወይም ሁለት የርግብ ግልገሎች ይዛ ወደ ካህኑ ወደ መገናኛው ድንኳን ደጃፍ ታመጣችሁለች።

30፤ ካህኑም አንደኛውን ለኃጢአት መሥዋዕት፤ ሌላውንም ለሚቃጠል መሥዋዕት ያቀርባል፤ ካህኑም ስለ ፈሳሽዋ ርኩሳት በእግዚአብሔር ፊት ያስተሰርይላታል።

31፤ እንዲሁም በእነርሱ መካከል ያለችውን ማደሪያዬን ባረከሱ ጊዜ፤ በርኩሳትታቸው እንዳይሞቱ የእስራኤልን ልጆች ከርኩሳትታቸው ለያቸው።

32፤ ፈሳሽ ነገር ላለበት ሰው፤ ይረክስም ዘንድ ዘሩ ለሚወጣበት ሰው።

33፤ በመርገምዎም ለታመመች፤ ፈሳሽም ነገር ላለባቸው ለወንድም ለሴትም፤ የረከሰችንም ሴት ለሚገናኝ ሰው ሕጉ ይኸው ነው።

ምዕራፍ 16

1፤ በእግዚአብሔር ፊት የቀረቡና የሞቱ ሁለት የኦሮን ልጆች ከሞቱ በኋላ እግዚአብሔር ሙሴን ተናገረው፤

2፤ እግዚአብሔርም ሙሴን አለው። እኔ በስርየቱ መክደኛ ላይ በደመናው ውስጥ እታያለሁና እንዳይሞት በመጋረጃው ውስጥ በታቦቱ ላይ ወዳለው ወደ ስርየቱ መክደኛ ወደ ተቀደሰው ስፍራ ሁልጊዜ እንዳይገባ ለወንድምህ ለኦሮን ገብረው።

3፤ እንዲሁ ኦሮን ለኃጢአት መሥዋዕት ወይፈን፤ ለሚቃጠል መሥዋዕትም አውራ በግ ይዞ ወደ ተቀደሰ ስፍራ ይግባ።

4፤ የተቀደሰውን የበፍታ ቀሚስ ይልበስ፤ የበፍታውም ሱሪ በገላው ላይ ይሁን፤ የበፍታውንም መታጠቂያ ይታጠቅ፤ የበፍታውንም መጠምጠሚያ ይጠምጥም፤ እነዚህ የተቀደሱ ልብሶች ናቸው፤ ገላውንም በውኃ ታጥቦ ይልበላቸው።

5፤ ከእስራኤልም ልጆች ማኅበር ለኃጢአት መሥዋዕት ሁለት አውራ ፍየሎች፤ ለሚቃጠልም መሥዋዕት አንድ አውራ በግ ይውሰድ።

6፤ ኦሮንም ለእርሱ ያለውን የኃጢአቱን መሥዋዕት ወይፈን ያቀርባል፤ ለራሱም ለቤተ ሰቡም ያስተሰርይላል።

7፤ ሁለቱንም አውራ ፍየሎች ወስዶ በመገናኛው ድንኳን ደጃፍ አጠገብ በእግዚአብሔር ፊት ያቆማቸዋል።

8፤ ኦሮንም በሁለቱ ፍየሎች ላይ ዕጣ ይጥልባቸዋል፤ አንዱን ዕጣ ለእግዚአብሔር ሌላውንም ዕጣ ለሚለቀቅ።

9፤ ኦሮንም የእግዚአብሔር ዕጣ የሆነበትን ፍየል ያቀርባል፤ ስለ ኃጢአትም መሥዋዕት ያደርገዋል።

10፤ የመለቀቅም ዕጣ የሆነበትን ፍየል ያስተሰርይበት ዘንድ፤ ለመለቀቅም ወደ ምድረ በዳ ይሰድደው ዘንድ በሕይወቱ በእግዚአብሔር ፊት ያቆመዋል።

11፤ ኦሮንም ስለ ራሱ ኃጢአት የሚሠዋውን መሥዋዕት ወይፈንን ያቀርባል፤ ለራሱም ለቤተ ሰቡም ያስተሰርይላል፤ ስለ ኃጢአቱ የእርሱን መሥዋዕት ወይፈንን ያርዳል።

12፤ በእግዚአብሔርም ፊት ካለው መሠዊያ ላይ የእሳት ፍም አምጥቶ ጥናውን ይሞላል፤ ከተወቀጠውም ከጣፋጭ ዕጣን እጁን ሙሉን ይወስዳል፤ ወደ መጋረጃውም ውስጥ ያመጣዋል።

13፤ እንዳይሞትም የጢሱ ደመና በምስክሩ ላይ ያለውን መክደኛ ይሸፍን ዘንድ በእግዚአብሔር ፊት ዕጣንን በእሳቱ ላይ ያደርጋል።

14፤ ከወይፈኑም ደም ወስዶ በስርየቱ መክደኛ ላይ ወደ ምሥራቅ በጣቱ ይረጨዋል፤ ከደሙም በመክደኛው ፊት በጣቱ ሰባት ጊዜ ይረጫል።

15፤ ስለ ሕዝቡም ኃጢአት የሚሠዋውን መሥዋዕት ፍየል ያርዳል፤ ደሙም ወደ መጋረጃው ውስጥ ያመጣዋል፤ በወይፈኑም ደም እንዳደረገ በፍየሉ ደም ያደርጋል፤ በመክደኛውም ላይና በመክደኛውም ፊት ይረጨዋል።

16፤ ከእስራኤል ልጆች ርኩሳት ከመተላለፋቸውም ከኃጢአታቸውም የተነሣ ለመቅደሱ ያስተሰርይላታል፤ እንዲሁም በርኩሳትታቸው መካከል ከእነርሱ ጋር ለኖረች ለመገናኛው ድንኳን ያደርጋል።

17፤ እርሱም ለማስተሰረይ ወደ መቅደሱ በገባ ጊዜ ለራሱ፤ ለቤተ ሰቡም፤ ለእስራኤል ጉባዔ ሁሉ አስተስርዮ እስኪወጣ ድረስ በመገናኛው ድንኳን ውስጥ ማንም አይኖርም።

18፤ በእግዚአብሔርም ፊት ወዳለው ወደ መሠዊያ ወጥቶ ያስተሰርይላታል፤ ከወይፈኑም ደም ከፍየሉም ደም ወስዶ በመሠዊያው ዙሪያ ያሉትን ቀንዶች ያስነካል።

19፤ ከደሙም በእርሱ ላይ ሰባት ጊዜ በጣቱ ይረጫል፤ ከእስራኤልም ልጆች ርኩሳት ያነጻጻል፤ ይቀድሰውማል።

20፤ መቅደሱንም፤ የመገናኛውንም ድንኳን፤ መሠዊያውንም ማስተሰረይ ከፈጸመ በኋላ ሕያውን ፍየል ያቀርባል፤

21፤ ኦሮንም ሁለቱን እጆቹን በሕያው ፍየል ራስ ላይ ይጭናል፤ በላዩም የእስራኤልን ልጆች በደል ሁሉ መተላለፋቸውንም ሁሉ ኃጢአታቸውንም ሁሉ ይናዝዛል፤

በፍየሉም ራስ ላይ ያሸክመዋል፤ በተዘጋጀው ሰውም እጅ ወደ ምድረ በዳ ይሰድደዋል።

22፤ ፍየሉም ኃጢአታቸውን ሁሉ ወደ በረሀ ይሸክማል፤ ፍየሉንም በምድረ በዳ ውስጥ ይለቅቀዋል።

23፤ አሮንም ወደ መገናኛው ድንኳን ይገባል፤ ወደ መቅደሱም በገባ ጊዜ የለበሰውን የበፍታ ልብስ ያወልቃል፤ በዚያም ይተወዋል፤

24፤ በተቀደሰው ስፍራ ገላውን በውኃ ይታጠባል፤ ሌላውንም ልብስ ለብሶ ይወጣል፤ የእርሱንም የሚቃጠል መስዋዕት፤ የሕዝቡንም የሚቃጠል መስዋዕት ያቀርባል፤ ለራሱም ለሕዝቡም ያስተሰርያል።

25፤ የኃጢአቱንም መስዋዕት ስብ በመሰዊያው ላይ ያቃጥለዋል።

26፤ ለመለቀቅ የሚሆነውን ፍየል የወሰደ ሰው ልብሱን ያጥባል፤ ገላውንም በውኃ ይታጠባል፤ ከዚያም በኋላ ወደ ሰፈሩ ይገባል።

27፤ ለማስተሰረያም እንዲሆን ደማቸው ወደ መቅደስ የገባውን የኃጢአቱን መስዋዕት ወይፈንና የኃጢአቱን መስዋዕት ፍየል ከሰፈሩ ወደ ውጭ ያወጡአቸዋል፤ ቁርባናቸውንም፣ ሥጋቸውንም፣ ፈርሳቸውንም በእሳት ያቃጥላሉ።

28፤ ያቃጠላቸውም ሰው ልብሱን ያጥባል፤ ገላውንም በውኃ ይታጠባል፤ ከዚያም በኋላ ወደ ሰፈሩ ይገባል።

29፤30፤ ይህም የዘላለም ሥርዓት ይሁንላችሁ፤ በዚህ ቀን ትነጹ ዘንድ ማስተሰረያ ይሆንላችኋልና በሰባተኛው ወር ከወሩም በአስረኛው ቀን ራሳችሁን አስጨንቋት፤ የአገር ልጅም በእናንተ መካከል የተቀመጠም እንግዳ ሥራን ሁሉ አትሥሩበት፤ በእግዚአብሔርም ፊት ከኃጢአታችሁ ሁሉ ትነጻላችሁ።

31፤ ታላቅ ሰንበት ይሆንላችኋል፤ ራሳችሁንም ታዋርዳላችሁ፤ የዘላለም ሥርዓት ነው።

32፤ የሚቀባውም፣ በአባቱ ፋንታ ካህን ሊሆን የሚካነው ካህን ያስተሰርይ፤ የተቀደሰውንም የበፍታ ልብስ ይልበስ፤

33፤ ለቅድስተ ቅዱሳንም ያስተሰርይ፤ ለመገናኛውም ድንኳን ለመሠዊያውም ያስተሰርይ፤ ለካህናቱም ለጉባኤውም ሕዝብ ሁሉ ያስተሰርይ።

34፤ ይህም አንድ ጊዜ በዓመት ለእስራኤል ልጆች ስለ ኃጢአታቸው ሁሉ ያስተሰርይ ዘንድ የዘላለም ሥርዓት ይሁንላችሁ። እግዚአብሔርም ሙሴን እንዳዘዘው እንዲሁ አደረገ።

ምዕራፍ 17

1፤ እግዚአብሔርም ሙሴን እንዲህ ብሎ ተናገረው።

2፤ ለአሮንና ለልጆቹ ለእስራኤልም ልጆች ሁሉ እንዲህ ብለህ ንገር። እግዚአብሔር ያዘዘው ይህ ነው፤ እንዲህም አለ።

3፤ ከእስራኤል ቤት ማናቸውም ሰው በሬ ወይም በግ ወይም ፍየል ቢያርድ፤ በሰፈሩ ውስጥ ወይም ከሰፈሩ ውጭ ቢያርደው፤

4፤ በእግዚአብሔር ማደሪያ ፊት ለእግዚአብሔር ቀርባን ያቀርብ ዘንድ ወደ መገናኛው ድንኳን ደጃፍ ባያመጣው፤ ደሙ በዚያ ሰው ላይ ይቈጠርበታል፤ ደም አፍስሶአል፤ ደም ከሕዝቡ ተለይቶ ይጥፋ።

5፤ ስለዚህ የእስራኤል ልጆች በሜዳ የሚያርዱትን መሥዋዕታቸውን ወደ እግዚአብሔር ወደ መገናኛው ድንኳን ደጃፍ ያመጡታል፤ ወደ ካህኑም አምጥተው ለእግዚአብሔር ለደገንነት መሥዋዕት ይሠውታል።

6፤ ካህኑም በመገናኛው ድንኳን ደጃፍ ባለው በእግዚአብሔር መሠዊያ ላይ ደሙን ይረጨዋል፤ ስቡንም ለእግዚአብሔር ጣፋጭ ሽታ እንዲሆን ያቃጥለዋል።

7፤ መሥዋዕታቸውንም ደግሞ ተከትለው ላመነዘሩባቸው ለሰይጣናት አይሠው። ይህ ለእነርሱ ለልጅ ልጃቸው ለዘላለም ሥርዓት ይሁን።

8፤ ለእነርሱም እንዲህ በላቸው። ከእስራኤል ቤት በመካከላቸውም ከሚኖሩ እንግዶች ማናቸውም ሰው የሚቃጠል መሥዋዕት ወይም ሌላ መሥዋዕት ቢያቀርብ፤

9፤ ለእግዚአብሔር ይሠዋ ዘንድ ወደ መገናኛው ድንኳን ደጃፍ ባያመጣው፤ ያ ሰው ከሕዝቡ ተለይቶ ይጥፋ።

10፤ ከእስራኤልም ልጆች ወይም በመካከላቸው ከሚኖሩ እንግዶች ማናቸውም ሰው ደም ቢበላ፤ ደም በሚበላው በዚያ ሰው ላይ ፊቱን አከብድበታለሁ፤ ያንንም ሰው ከሕዝቡ ለይቼ አጠፋዋለሁ።

11፤ የሥጋ ሕይወት በደሙ ውስጥ ነውና፤ ደሙም ከሕይወቱ የተነሣ ያስተሰርያልና በመሠዊያው ላይ ለነፍሳችሁ ማስተሰረያ ይሆን ዘንድ እኔ ለእናንተ ሰጠሁት።

12፤ ስለዚህ የእስራኤልን ልጆች። ከእናንተ ማንም ደምን አይበላም፤ በመካከላችሁም ከሚኖሩ እንግዶች ማንም ደምን አይበላም አልሁ።

13፤ ከእስራኤልም ልጆች በመካከላቸውም ከሚኖሩ እንግዶች ማናቸውም ሰው የሚበላ እንስሳ ወይም ወፍ እያደነ ቢይዝ፤ ደሙን ያፈስሳል በአፈርም ይከድነዋል።

14፤ የሥጋ ሁሉ ሕይወትና ደሙ አንድ ነውና ስለዚህ ለእስራኤል ልጆች። የሥጋ ሁሉ ሕይወት ደሙ ነውና የሥጋውን ሁሉ ደም አትብሉ፤ የሚበላውም ሁሉ ተለይቶ ይጥፋ አልኋቸው።

15፤ የሞተውን ወይም አውሬ የሰበረውን የሚበላ ሰው ሁሉ፤ የአገር ልጅ ወይም እንግዳ ቢሆን፤ ልብሱን ያጥባል፤ በውኃም ይታጠባል፤ እስከ ማታም ርኩስ ይሆናል፤ ከዚያም በኋላ ንጹሕ ይሆናል።

16፤ ልብሰንና ገላውን ባያጥብ ግን ኃጢአቱን ይሸከማል።

ምዕራፍ 18

1፤ እግዚአብሔርም ሙሴን እንዲህ ብሎ ተናገረው።

2፤ ለእስራኤል ልጆች እንዲህ ብለህ ንገራቸው። እኔ እግዚአብሔር አምላካችሁ ነኝ።

3፤ እንደ ተቀመጣችሁባት እንደ ግብፅ ምድር ሥራ አትሥሩ፤ እኔም ወደ እርስዎ እንደማገባችሁ እንደ ከነዓን ምድር ሥራ አትሥሩ፤ በሥርዓታቸውም አትሂዱ።

4፤ ፍርዴን አድርጉ፤ በእርስዎም ትሂዱ። ዘንድ ሥርዓቱን ጠብቁ፤ እኔ እግዚአብሔር አምላካችሁ ነኝ።

5፤ የሚሠራቸው ሰው በእነርሱ በሕይወት ይኖራልና ሥርዓቱንና ፍርዴን ጠብቁ፤ እኔ እግዚአብሔር ነኝ።

6፤ ከእናንተም ማንም ሰው ኃፍረተ ሥጋውን ይገልጥ ዘንድ ወደ ዘመዱ ሁሉ አይቅረብ፤ እኔ እግዚአብሔር ነኝ።

7፤ የአባትህን ኃፍረተ ሥጋና የእናትህን ኃፍረተ ሥጋ አትግለጥ፤ እናትህ ናት፤ ኃፍረተ ሥጋዎን አትግለጥ።

8፤ የአባትህን ሚስት ኃፍረተ ሥጋ አትግለጥ፤ የአባትህን ኃፍረተ ሥጋ ነው።

9፤ የእናትህን ኃፍረተ ሥጋ አትግለጥ፤ የአባትህ ልጅ ወይም የእናትህ ልጅ፤ በቤት ወይም በውጭ የተወለደች ብትሆን፤ ኃፍረተ ሥጋዎን አትግለጥ።

10፤ የወንድ ልጅህን ሴት ልጅ ኃፍረተ ሥጋዎን ወይም የሴት ልጅህን ሴት ልጅ ኃፍረተ ሥጋ አትግለጥ፤ የአንተ ኃፍረተ ሥጋ ነውና።

11፤ ከአባትህ የተወለደችውን የአባትህን ሚስት ልጅ ኃፍረተ ሥጋ አትግለጥ፤ እህትህ ናት፤ ኃፍረተ ሥጋዎን አትግለጥ።

12፤ የአባትህን እናት ኃፍረተ ሥጋ አትግለጥ፤ የአባትህ ዘመድ ናት።

13፤ የእናትህን እናት ኃፍረተ ሥጋ አትግለጥ፤ የእናትህ ዘመድ ናት።

14፤ የአባትህን ወንድም ኃፍረተ ሥጋ አትግለጥ፤ ወደ ሚስቱም አትቅረብ፤ የአንትህ ሚስት ናት።

15፤ የምራትህን ኃፍረተ ሥጋ አትግለጥ፤ የልጅህ ሚስት ናት፤ ኃፍረተ ሥጋዎን አትግለጥ።

16፤ የወንድምህን ሚስት ኃፍረተ ሥጋ አትግለጥ፤ የወንድምህ ኃፍረተ ሥጋ ነው።

17፤ የሴትንና የሴት ልጅዎን ኃፍረተ ሥጋ አትግለጥ፤ የወንድ ልጅዎን ሴት ልጅ ወይም የሴት ልጅዎን ሴት ልጅ

ኃፍረተ ሥጋዎን ትግለጥ ዘንድ አታግባ፤ ዘመዶች ናቸው፤ ዝሙት ነው።

18፤ ሚስትህ በሕይወት ሳለች እናትህ ጣውንትዋ እንዳትሆን፤ ኃፍረተ ሥጋዎን ትገልጥ ዘንድ ከእርስዎ ጋር እናትዎን አታግባ።

19፤ እርስዎም በመርገምዎ ርኩሳት ሳለች ኃፍረተ ሥጋዎን ትገልጥ ዘንድ ወደ ሴት አትቅረብ።

20፤ እንዳትረክስባትም ከባልንጀራህ ሚስት ጋር አትተኛ።

21፤ ከዘርህም ለሞሎክ በእሳት አሳልፈህ አትስጥ፤ የአምላክህንም ስም አታርክስ፤ እኔ እግዚአብሔር ነኝ።

22፤ ከሴትም ጋር እንደምትተኛ ከወንድ ጋር አትተኛ፤ ጸያፍ ነገር ነውና።

23፤ እንዳትረክስባትም ከእንስሳ ጋር አትተኛ፤ ሴት ከእርሱ ጋር ትተኛ ዘንድ በእንስሳ ፊት አትቁም፤ የተጠላ ነገር ነውና።

24፤ በእነዚህ ሁሉ ከፈታችሁ የሚሳድዳቸው አሕዛብ ረክስዎልና በእነዚህ ነገሮች ሁሉ አትርከሱ።

25፤ ምድሪቱም ረከሰች፤ ስለዚህ ኃጢአትዎን በእርስዎ ላይ እመልሳለሁ፤ ምድሪቱም የሚኖሩባትን ሰዎች ትተፋለች።

26፤ ሥርዓቱንና ፍርዴን ጠብቁ፤ እናንተም የአገሩ ልጆች በእናንተም መካከል የሚኖሩት እንግዶች ከዚህ ርኩሳት ምንም አትሥሩ፤

27፤ ከእናንተ በፊት የነበሩ የአገሩ ልጆች ይህን ርኩሳት ሁሉ ሠርተዋልና፤ ምድሪቱም ረክሳለችና፤

28፤ ባረከሳችኋት ጊዜ ምድሪቱ ከእናንተ በፊት የነበረውን ሕዝብ እንደ ተፋች እናንተን እንዳትተፋችሁ።

29፤ ከዚህ ርኩሳት ሁሉ ማናቸውን የሚያደርግ ያ ሰው ከሕዝቡ መካከል ተለይቶ ይጠፋልና።

30፤ ስለዚህ ከእናንተ በፊት የነበሩ ሰዎች የሠሩትን ጸያፍ የሆነውን ወግ ሁሉ እንዳትሠሩ፤ በእርሱም እንዳትረክሱ ሥርዓቱን ጠብቁ፤ እኔ እግዚአብሔር አምላካችሁ ነኝ።

ምዕራፍ 19

1፤ እግዚአብሔርም ሙሴን እንዲህ ብሎ ተናገረው።

2፤ ለእስራኤል ልጆች ማኅበር ሁሉ እንዲህ ባላቸው። እኔ እግዚአብሔር አምላካችሁ ቅዱስ ነኝና እናንተ ቅዱሳን ሁኑ።

3፤ ከእናንተ ሰው ሁሉ እናቱንና አባቱን ይፍራ፤ ሰንበታቱንም ጠብቁ፤ እኔ እግዚአብሔር አምላካችሁ ነኝ።

4፤ ወደ ጣዖታትም ዘወር አትበሉ፤ ቀልጠው የተሠሩትንም የአማልክት ምስሎች ለእናንተ አታድርጉ፤ እኔ እግዚአብሔር አምላካችሁ ነኝ።

5፤ የደኅንነትንም መሥዋዕት ለእግዚአብሔር ስትሰጡ እርሱን ደስ እንድታሰኙበት ሠጡት።

6፤ በምትሠጡት ቀንና በነጋው ይበላል፤ እስከ ሦስተኛውም ቀን ድረስ ቢተርፍ በእሳት ይቃጠላል።

7፤ በሦስተኛውም ቀን ቢበላ ጸያፍ ነው፤ ደስም አያሰኝም፤

8፤ የበላውም ለእግዚአብሔር የተቀደሰውን ነገር አርክሶአልና ኃጢአቱን ይሸከማል፤ ያም ሰው ከሕዝቡ ተለይቶ ይጥፋ።

9፤ የምድራችሁንም መከር በሰበሰባችሁ ጊዜ የእርሻችሁን ድንበር ፈጽማችሁ አትጨዱ፤ የመከሩንም ቃርሚያ አትልቀሙ።

10፤ የወይንህንም ቃርሚያ አትቃርም፤ የወደቀውንም የወይንህን ፍሬ አትሰብስብ፤ ለድሆችና ለእንግዶች ተወው፤ እኔ እግዚአብሔር አምላካችሁ ነኝ።

11፤ አትሰረቁ፤ አትካዱም፤ ከእናንተም እርስ በርሳችሁ ሐሰት አትነጋገሩ።

12፤ በስሜም በሐሰት አትማሉ፤ የአምላካችሁንም ስም አታርክሱ፤ እኔ እግዚአብሔር ነኝ።

13፤ በባልንጀራህ ግፍ አታድርግ፤ አትቀማውም። የሞያተኛው ዋጋ እስከ ነገ ድረስ በእንተ ዘንድ አይደርብህ።

14፤ ደንቆሮውን አትስደብ፤ በዕውርም ፊት ዕንቅፋት አታድርግ፤ ነገር ግን አምላክህን ፍራ፤ እኔ እግዚአብሔር ነኝ።

15፤ በፍርድ ዓመፃ አታድርጉ፤ ለድሀ አታድላ፤ ባለ ጠጋውንም አታክብር፤ ነገር ግን ለባልንጀራህ በእውነት ፍረድ።

16፤ በሕዝብህ መካከል በሸንጋይነት አትዞር፤ በባልንጀራህም ደም ላይ አትቁም፤ እኔ እግዚአብሔር ነኝ።

17፤ ወንድምህን በልብህ አትጥላው፤ በባልንጀራህ ምክንያት ኃጢአት እንዳይሆንብህ ገሥጸው።

18፤ አትበቀልም፤ በሕዝብህም ልጆች ቁም አትያዝ፤ ነገር ግን ባልንጀራህን እንደ ራስህ ውደድ፤ እኔ እግዚአብሔር ነኝ።

19፤ ሥርዓቱን ጠብቁ። እንስሳህ ከሌላ ዓይነት ጋር አይደባለቅ፤ በእርሻህም ሁለት ዓይነት ዘር አትዝራ፤ ከሁለት ዓይነት ነገር የተሠራ ልብስ አትልበስ።

20፤ ማናቸውም ሰው ከሴት ባሪያ ጋር ቢተኛ፤ እርስዎም ለባል የተሰጠች ዋጋዎም ያልተከፈለ አርነት ያልወጣች ብትሆን፤ ቅጣት አለባቸው፤ አርነት አልወጣችምና አይገደሉም።

21፤ እርሱም የበደሉን መሥዋዕት ይዞ ወደ እግዚአብሔር ወደ መገናኛው ድንኳን ደጃፍ ይመጣል፤ ለበደልም መሥዋዕት አውራ በግ ያመጣል።

22፤ ካህኑም ስለ ሠራው ኃጢአት በእግዚአብሔር ፊት በበደል መሥዋዕት በግ ያስተሰርይለታል፤ የሠራውም ኃጢአት ይቀርለታል።

23፤ ወደ አገሩም በገባችሁ ጊዜ፤ የሚበላ የፍሬ ዛፍ ሁሉ በተከላችሁም ጊዜ፤ ፍሬውን እንዳልተገረዘ ትቁጥሩታላችሁ፤ ሦስት ዓመት እንዳልተገረዘ ይሆንላችኋል፤ አይበላም።

24፤ የአራተኛውም ዓመት ፍሬ ሁሉ ለእግዚአብሔር ምስጋና ቅዱስ ይሁን።

25፤ ፍሬውም ይበዛላችሁ ዘንድ የአምስተኛውን ዓመት ፍሬ ብሉ፤ እግዚአብሔር አምላካችሁ ነኝ።

26፤ ከደሙ ጋር ምንም አትብሉ፤ አስማትም አታድርጉ፤ ሞራ ገላጭም አትሁኑ።

27፤ የራስ ጠጉራችሁንም ዙሪያውን አትከርክሙት፤ ጢማችሁንም ዙሪያውን አትቀራጡት።

28፤ ስለ ሞተውም ሥጋችሁን አትንጨፍ፤ ገላችሁንም አትንቀሱት፤ እኔ እግዚአብሔር ነኝ።

29፤ ምድሪቱ ከግልሙትና ከርዕሰትም እንዳትሞላ ሴት ልጅህን ታመነዝር ዘንድ አታርክሳት።

30፤ ሰንበታቴን ጠብቁ፤ መቅደሴንም አክብሩ፤ እኔ እግዚአብሔር ነኝ።

31፤ ወደ መናፍስት ጠሪዎችና ወደ ጠንቋዮች አትሂዱ፤ እንዳትረክሱባቸውም አትፈልጉአቸው፤ እኔ እግዚአብሔር አምላካችሁ ነኝ።

32፤ በሽቦታሙ ፊት ተነሣ፤ ሽማግሌውንም አክብር፤ አምላክህንም ፍራ፤ እኔ እግዚአብሔር ነኝ።

33፤ በአገራችሁ ውስጥ ከእናንተ ጋር እንግዳ ቢቀመጥ ግፍ አታድርጉበት።

34፤ እናንተ በግብፅ ምድር እንግዶች ነበራችሁና ከእናንተ ጋር የሚቀመጥ እንግዳ እንደ አገር ልጅ ይሁንላችሁ፤ እርሱንም እንደ ራስህ ውደድ፤ እኔ እግዚአብሔር አምላካችሁ ነኝ።

35፤ በፍርድ፤ በመለካትም፤ በመመዘንም፤ በመስፈርም ዓመፃ አታድርጉ።

36፤ የእውነትም ሚዛን፤ የእውነትም መመዘኛ፤ የእውነትም የኢፍ መስፈሪያ፤ የእውነትም የኢን መስፈሪያ ይሁንላችሁ፤ ከግብፅ ምድር ያወጣኋችሁ እግዚአብሔር አምላካችሁ እኔ ነኝ።

37፤ ሥርዓቱን ሁሉ ፍርዴንም ሁሉ ጠብቄ አድርጉም፤ እኔ እግዚአብሔር ነኝ።

ምዕራፍ 20

1፤ እግዚአብሔርም ሙሴን እንዲህ ብሎ ተናገረው።

2፤ ደግሞ የእስራኤልን ልጆች እንዲህ በላቸው። ከእስራኤል ልጆች ወይም በእስራኤል ዘንድ ከሚቀመጡ እንግዳች ማናቸውም ሰው ዘሩን ለሞሎክ ቢሰጥ ፈጽሞ ይገደል፤ የአገሩ ሕዝብ በድንጋይ ይውገረው።

3፤ መቅደሱን ያረክስ ዘንድ፣ የተቀደሰውንም ስሜን ያገብረው ዘንድ ዘሩን ለሞሎክ ሰጥቶአልና እኔ በዚያ ሰው ላይ ፊቱን አከብዳለሁ፣ ከሕዝቡም መካከል ለይቼ አጠፋዋለሁ።

4፤ ዘሩንም ለሞሎክ ሲሰጥ፣ የአገሩ ሕዝብ ያን ቸል ቢለው ባይገደሉትም፣

5፤ እኔ በዚያ ሰውና በቤተ ሰቡ ላይ ፊቱን አከብዳለሁ፤ እርሱንም፣ ከሞሎክም ጋር ያመነዝሩ ዘንድ የሚከተሉትን ሁሉ ከሕዝባቸው መካከል ለይቼ አጠፋለሁ።

6፤ መናፍስት ጠሪዎችንና ጠንቋዮችንም በሚከተል፣ በሥራቸውም በሚያመነዝር፣ በዚያ ሰው ላይ ፊቱን አከብዳለሁ፣ ከሕዝቡም መካከል ለይቼ አጠፋዋለሁ።

7፤ እንግዲህ እኔ እግዚአብሔር አምላካችሁ ነኝና ሰውነታችሁን ቀድሱ፣ ቅዱሳንም ሁኑ።

8፤ ሥርዓቱን ጠብቁ፣ አድርጉትም፤ እኔ የምቀድሳችሁ እግዚአብሔር ነኝ።

9፤ ማናቸውም ሰው አባቱን ወይም እናቱን ቢሰድብ ፈጽሞ ይገደል፣ አባቱንና እናቱን ሰድቦአልና፤ ደሙ በራሱ ላይ ነው።

10፤ ማናቸውም ሰው ከሌላ ሰው ሚስት ወይም ከባልንጅራው ሚስት ጋር ቢያመነዝር አመንዝራውና አመንዝራይቱ ፈጽመው ይገደሉ።

11፤ ማናቸውም ሰው ከአባቱ ሚስት ጋር ቢተኛ የአባቱን ኃፍረተ ሥጋ ገልጦአል፤ ሁለቱ ፈጽመው ይገደሉ፤ ደማቸው በላያቸው ነው።

12፤ ማናቸውም ሰው ከምራቱ ጋር ቢተኛ ሁለቱ ፈጽመው ይገደሉ፤ ጸያፍ ነገር አድርገዋል፤ ደማቸውም በላያቸው ነው።

13፤ ማናቸውም ሰው ከሴት ጋር እንደሚተኛ ከወንድ ጋር ቢተኛ ሁለቱ ጸያፍ ነገር አድርገዋል፤ ፈጽመው ይገደሉ፤ ደማቸው በላያቸው ነው።

14፤ ማናቸውም ሰው እናቱንና ልጁን ቢያገባ ርዥሰት ነው፤ በመካከላችሁ ኃጢአት እንዳይሆን እርሱና እነርሱ በእሳት ይቃጠሉ።

15፤ ማናቸውም ሰው ከእንስሳ ጋር ቢገናኝ ፈጽሞ ይገደል፤ እንስሳይቱንም ግደሉአት።

16፤ ማናቸውም ሴት ወደ እንስሳ ብትቀርብ፣ ከእርሱም ጋር ብትገናኝ፣ ሴቲቱንና እንስሳውን ግደል፤ ፈጽመው ይገደሉ፤ ደማቸው በላያቸው ነው።

17፤ ማናቸውም ሰው የአባቱን ልጅ ወይም የእናቱን ልጅ እሳቱን ቢያገባ፣ ኃፍረተ ሥጋዎንም ቢያይ፣ እርስዎም ኃፍረተ ሥጋውን ብታይ፣ ይህ ጸያፍ ነገር ነው፤ በሕዝባቸውም ልጆች ፊት ይገደሉ፤ የእሳቱን ኃፍረተ ሥጋ ገልጦአልና ኃጢአቱን ይሸከማል።

18፤ ማናቸውም ሰው ከባለ መርገም ሴት ጋር ቢተኛ ኃፍረተ ሥጋዎንም ቢገልጥ፣ ፈሳሽዎን ገልጦአልና፣ እርስዎም የደምዎን ፈሳሽ ገልጧለችና ሁለቱ ከሕዝባቸው መካከል ተለይተው ይጥፋ።

19፤ የአባትህን ወይም የእናትህን እሳት ኃፍረተ ሥጋ አትግለጥ፤ ይህን የሚያደርግ የዘመድን ኃፍረተ ሥጋ ገልጦአል፤ ኃጢአታቸውን ይሸከማሉ።

20፤ ሰውም ከአጎቱ ሚስት ጋር ቢተኛ፣ የአጎቱን ኃፍረተ ሥጋ ገልጦአል፤ ኃጢአታቸውን ይሸከማሉ፤ ያለ ልጅ ይሞታሉ።

21፤ ሰውም የወንድሙን ሚስት ቢያገባ ርዥሰት ነው፤ የወንድሙን ኃፍረተ ሥጋ ገልጦአል፤ ያለ ልጅ ይሆናሉ።

22፤ እንግዲህ ትቀመጡባት ዘንድ የማገባችሁ ምድር እንዳትተፋችሁ ሥርዓቱን ሁሉ፣ ፍርዴንም ሁሉ ጠብቁ፣ አድርጉትም።

23፤ ከፊታችሁ በምጥላቸውም ሕዝብ ወግ አትሂዱ፤ ይህን ሁሉ አድርገዋልና ተጸያፍኋቸው።

24፤ ነገር ግን እናንተን። ምድራቸውን ትወርሳላችሁ፤ ትወርሱአትም ዘንድ ወተትና ማር የምታፈስሰውን ምድር እሰጣችኋለሁ አልኋችሁ። እኔ ከአሕዛብ የለየኋችሁ አምላካችሁ እግዚአብሔር ነኝ።

25፤ እንግዲህ ንጹሐን እንስሳ ከርኩሱ፣ ንጹሐንም ወፍ ከርኩስ ትለያላችሁ፤ ርኩሶች ናቸው ብዬ በለየኋቸው በእንስሳና በወፍ በምድርም ተንቀሳቃሽ ሁሉ ነፍሳችሁን አታርክሱ።

26፤ እኔ እግዚአብሔር ቅዱስ ነኝና፣ ለእኔም ትሆኑ ዘንድ ከአሕዛብ ለይቻችኋለሁና ቅዱሳን ትሆኑልኛላችሁ።

27፤ ሰው ወይም ሴት መናፍስትን ቢጠፋ ወይም ጠንቋዮች ቢሆኑ ፈጽመው ይገደሉ፤ በድንጋይ ይውገሩአቸው፤ ደማቸው በላያቸው ነው።

ምዕራፍ 21

1፤ እግዚአብሔርም ሙሴን። ለካህናቱ ለአርን ልጆች እንዲህ ብለህ ንገራቸው አለው። ማንም ሰው ከሕዝቡ ስለ ሞተው፣

2፤ ከሚቀርበው ዘመዱ፣ ከእናቱ፣ ወይም ከአባቱ፣ ወይም ከወንድ ልጁ፣ ወይም ከሴት ልጁ፣ ወይም ከወንድሙ በቀር አይርከስ።

3፤ ወይም የቀረበችው ያልተጋባች ድንግል እኅቱ በእርስዎ ይርከስ።

4፤ የሕዝቡ አለቃ ራሱን ያገብቀድል ዘንድ አይርከስ።

5፤ ራሳቸውን አይላጩ፣ ጠማቸውንም አይላጩ፣ ሥጋቸውንም አይገጩ።

6፤ ለአምላካቸው ቅዱሳን ይሁኑ፣ የአምላካቸውንም ስም አያገቡትም። የእግዚአብሔርን የእሳት ቁርባንና የአምላካቸውን እንጀራ ያቀርባሉና ቅዱሳን ይሁኑ።

7፤ ለአምላኩ የተቀደሰ ነውና ጋለሞታን ሴት ወይም የረከሰችውን አያግባ፤ ወይም ከባልዋ የተፈታችውን አያግባ።

8፤ የአምላክህን እንጀራ ያቀርባልና ስለዚህ ትቀድሰዋለህ፤ እኔም የምቀድሳችሁ እግዚአብሔር ቅዱስ ነኝና እርሱ ቅዱስ ይሁንልህ።

9፤ የካህንም ልጅ ራስዎን በግልሙትና ብታረክስ አባትዎን ታረክሰዋለች፤ በእሳት ትቃጠል።

10፤ በራሱም ላይ የቅባት ዘይት የፈሰሰበት፣ የክህነትም ልብስ ይለብስ ዘንድ የተቀደሰ ከወንድሞቹ የበለጠው ካህን ራሱን አይግለጥ ልብሱንም አይቅደድ።

11፤ ወደ በድንም ሁሉ አይግባ፣ በአባቱም ወይም በእናቱ አይርከስ።

12፤ የአምላኩም ቅባት ዘይት ቅዱስነት በላዩ ነውና ከመቅደስ አይውጣ፣ የአምላኩንም መቅደስ አያርክስ፤ እኔ እግዚአብሔር ነኝ።

13፤ እርሱም ሚስትን በድንግልናዋ ያግባ።

14፤ ባልዋ የሞተባትን፣ ወይም የተፋታችውን፣ ወይም ጋለሞታይቱን አያግባ፤ ነገር ግን ከሕዝቡ ድንግሊቱን ያግባ።

15፤ እኔም የምቀድሰው እግዚአብሔር ነኝና በሕዝቡ መካከል ዘሩን አያገቡትም።

16፤ እግዚአብሔርም ሙሴን እንዲህ ብሎ ተናገረው።

17፤ ለአሮን እንዲህ ብለህ ንገረው። ከዘርህ በትውልዳቸው ነውር ያለበት ሰው ሁሉ የአምላኩን እንጀራ ያቀርብ ዘንድ አይቅረብ።

18፤ ዕውር፣ ወይም አንካሳ፣ ወይም አፍንጫ ደፍጣጣ፣ ወይም፤ ትርፍ አካል ያለው፣

19፤ ወይም እግረ ሰባራ፣ ወይም እጅ ሰባራ፣

20፤ ወይም ጉባጣ፣ ወይም ድንክ፣ ወይም ዓይነ መጭማጫ፣ ወይም እከካም፣ ወይም ቋቋቻም፣ ወይም ጃንደረባ፣ ነውረኛ ሁሉ አይቅረብ።

21፤ ከካህኑ ከአሮን ዘር ነውር ያለበት ሰው የእግዚአብሔርን የእሳት ቁርባን ያቀርብ ዘንድ አይቅረብ፤ ነውረኛ ነው፤ የአምላኩን እንጀራ ያቀርብ ዘንድ አይቅረብ።

22፤ የቅዱሱንና የቅዱስ ቅዱሳኑን የአምላኩን እንጀራ ይብላ፤

23፤ ነገር ግን ነውረኛ ነውና መቅደሶቹን እንዳያረክስ ወደ መጋረጃው አይግባ፣ ወደ መሠዊያውም አይቅረብ፤ የምቀድሳቸው እኔ እግዚአብሔር ነኝ።

24፤ ሙሴም ይህን ለአሮን፣ ለልጆቹም፣ ለእስራኤልም ልጆች ሁሉ ነገረ።

ምዕራፍ 22

1፤ እግዚአብሔርም ሙሴን እንዲህ ብሎ ተናገረው።

2፤ የእስራኤል ልጆች ለእኔ ከሚቀድሱአቸው ከቅዱሳን ነገሮች ራሳቸውን እንዲለዩ፣ የተቀደሰውንም ስሜን እንዳያረክሱ ለአሮንና ለልጆቹ ንገራቸው፤ እኔ እግዚአብሔር ነኝ።

3፤ እንዲህ በላቸው። ማናቸውም ሰው ከዘራችሁ በትውልዳችሁ ርኅሶት እያለበት የእስራኤል ልጆች ለእግዚአብሔር ወደሚቀድሱት ወደ ቅዱስ ነገር ቢቀርቡ፣ ያ ሰው ከፊቱ ተለይቶ ይጥፋ፤ እኔ እግዚአብሔር ነኝ።

4፤ ከአሮን ዘር ለምጽ ወይም ፈሳሽ ነገር ያለበት ሁሉ ንጹሕ እስኪሆን ድረስ ከተቀደሰው አይብላ። ከበድንም የተነሣ ርኅሶት የሆነውን፣ ወይም ዘሩ ከእርሱ የሚፈስስበትን የሚነካ፣

5፤ ወይም የሚያረክሰውን ተንቀሳቃሽ፣ ወይም በሁሉ ዓይነት የረከሰውን ሰው የሚነካ፣

6፤ እነዚህን ሁሉ የሚነካ ሰው እስከ ማታ ድረስ ርኅሶት ይሆናል፤ ገላውን በውኃ ካልታጠበ ከተቀደሰው አይብላ።

7፤ ፀሐይም በገባች ጊዜ ንጹሕ ይሆናል፤ ከዚያም በኋላ እንጀራው ነውና ከተቀደሰው ይብላ።

8፤ በእርሱም እንዳይረክስ፣ የሞተውን አውሬም የሰበረውን አይብላ፤ እኔ እግዚአብሔር ነኝ።

9፤ ቢያረክሱአት እንዳይሞቱ ስለ እርስዎም ኃጢአትን እንዳይሸከሙ፣ ሕግን ይጠብቁ፤ የምቀድሳቸው እኔ እግዚአብሔር ነኝ።

10፤ ልዩ ሰው ከተቀደሰው አይብላ የካህንም እንግዳ ደመወዘኛውም ከተቀደሰው አይብላ።

11፤ ካህኑ ግን በገንዘቡ ባሪያ ቢገዛ እርሱ ይብላው፤ በቤቱም የተወለዱት ከእንጀራው ይብሉ።

12፤ የካህንም ልጅ ከልዩ ሰው ጋር ብትጋባ፤ እርስዎ ከተቀደሰው ቍርባን አትብላ።

13፤ የካህን ልጅ ግን ባልዋ ቢሞት፤ ወይም ብትፋታ፤ ልጅም ባይኖራት፤ በብላቴንነትዎ እንደ ነበረች ወደ አባትዎ ቤት ብትመለስ፤ ከአባትዎ እንጀራ ትብላ፤ ልዩ ግን ከእርሱ አይብላ።

14፤ ማናቸውም ሰው ሳያውቅ ከተቀደሰው ቢበላ አምስተኛ እጅ ጨምሮ የተቀደሰውን ለካህኑ ይስጥ።

15፤16፤ የምቀድሳችውም እግዚአብሔር እኔ ነኝና ከተቀደሰው በበሉ ጊዜ ኃጢአትንና በደልን እንዳይሸከሙ ወደ እግዚአብሔር የሚያቀርቡትን በእስራኤል ልጆች ዘንድ የተቀደሰውን ነገር አያርክሱ።

17፤ እግዚአብሔርም ሙሴን እንዲህ ብሎ ተናገረው።

18፤ ለአሮንና ለልጆቹ ለእስራኤልም ልጆች ሁሉ እንዲህ ብለህ ንገራቸው። ከእስራኤል ቤት ወይም ከእናንተ መካከል ከሚቀመጡት እንግዶች ማናቸውም ሰው ስእለቱን ሁሉ፤ በፈቃዱም የሚያቀርቡትን ሁሉ፤ ለእግዚአብሔር ለሚቃጠል መሥዋዕት የሚያቀርቡትን ቍርባን ቢያቀርብ፤

19፤ ይህምርሳችሁ ዘንድ ከበሬ ወይም ከበግ ወይም ከፍየል ነውር የሌለበትን ተባቱን አቅርቡ።

20፤ ነገር ግን አይሠምርሳችሁምና ነውር ያለበትን አታቅርቡ።

21፤ ማናቸውም ሰው ስእለቱን ለመፈጸም ወይም በፈቃዱ ለማቅረብ የደኅንነትን መሥዋዕት፤ ወይም በሬን ወይም በግን፤ ለእግዚአብሔር ቢያቀርብ፤ ይህምርላት ዘንድ ፍጹም ይሁን፤ ነውርም አይሁንበት።

22፤ ዕውር ወይም ሰባራ ወይም ጉንድሽ ወይም የሚመግል ቍስል ያለበት ወይም እከካም ወይም ቋቋቻም ቢሆን፤ እነዚህን ሁሉ ለእግዚአብሔር አታቅርቡ፤ እነዚህም ለእሳት ቍርባን በመሠዊያው ላይ ለእግዚአብሔር አታሳርጉ።

23፤ በሬው ወይም በጉ የተጨመረበት ወይም የጉደለበት ነገር ቢሆን፤ ለፈቃድ መሥዋዕት ማቅረብ ትችላለህ፤ ለስእለት ግን አይሠምርም።

24፤ የተሰነጋውን ወይም የተቀጠቀጠውን ወይም የተሰበረውን ወይም የተቆረጠውን ለእግዚአብሔር አታቅርቡ፤ በምድራችሁም እነዚህን አትሠው።

25፤ ከእነዚህም ከእንግዳ ሰው እጅ ለአምላካችሁ እንጀራ አታቅርቡ፤ ርኮሶትም ነውርም አለባቸውና አይሠምሩላችሁም።

26፤ እግዚአብሔርም ሙሴን እንዲህ ብሎ ተናገረው።

27፤ በሬ ወይም በግ ወይም ፍየል ሲወለድ ሰባት ቀን ከእናቱ ጋር ይቀመጥ፤ በሰምንተኛውም ቀን ከዚያም በላይ ለእግዚአብሔር የእሳት ቍርባን የሠመረ ይሆናል።

28፤ ላም ወይም በግ ብትሆን እርስዎንና ልጅዎን በአንድ ቀን አትረዱ።

29፤ የምስጋናንም መሥዋዕት ለእግዚአብሔር ስትሠው እንዲሠምርላችሁ ሠውለት።

30፤ በዚያው ቀን ይበላል፤ ከእርሱ እስከ ነገ ምንም አትተው፤ እኔ እግዚአብሔር ነኝ።

31፤ ትእዛዜን ጠብቁ፤ አድርጉትም፤ እኔ እግዚአብሔር ነኝ።

32፤ የተቀደሰውንም ስሜን አታርክሱ፤ እኔ ግን በእስራኤል ልጆች መካከል እቀደሳለሁ፤

33፤ የምቀድሳችሁ፤ አምላካችሁም እሆን ዘንድ ከግብፅ ምድር ያወጣችሁ እግዚአብሔር ነኝ። እኔ እግዚአብሔር ነኝ።

ምዕራፍ 23

1፤ እግዚአብሔርም ሙሴን እንዲህ ብሎ ተናገረው።

2፤ ለእስራኤል ልጆች እንዲህ ብለህ ንገራቸው። የተቀደሰ ጉባኤ ብላችሁ የምታውጁአቸው በዓላቶቹ፤ የእግዚአብሔር በዓላት፤ እነዚህ ናቸው።

3፤ ስድስት ቀን ሥራ ይሠራል፤ በሰባተኛው ቀን ግን የዕረፍት ሰንበት ነው፤ የተቀደሰ ጉባኤ ይሆንበታል፤ ምንም ሥራ አትሠሩም፤ በምትኖሩበት ሁሉ ለእግዚአብሔር ሰንበት ነው።

4፤ እነዚህ የእግዚአብሔር በዓላት፤ በየዘመናቸው የምታውጁአቸው፤ የተቀደሰ ጉባኤ ናቸው።

5፤ በመጀመሪያው ወር በአሥራ አራተኛው ቀን ሲመሽ የእግዚአብሔር ፋሲካ ነው።

6፤ በዚህም ወር በአሥራ አምስተኛው ቀን ለእግዚአብሔር የቂጣ በዓል ነው፤ ሰባት ቀን ቂጣ እንጀራ ብሉ።

7፤ በመጀመሪያው ቀን የተቀደሰ ጉባኤ ይሁንላችሁ፤ የተግባር ሥራ ሁሉ አትሠሩበት።

8፤ ሰባት ቀንም ለእግዚአብሔር የእሳት ቍርባን አቅርቡ፤ በሰባተኛው ቀን የተቀደሰ ጉባኤ ነው፤ የተግባር ሥራ ሁሉ አትሠሩበት።

9፤ እግዚአብሔርም ሙሴን እንዲህ ብሎ ተናገረው።

10፤ ለእስራኤል ልጆች እንዲህ ብለህ ንገራቸው። ወደምስግታችሁ ምድር በገባችሁ ጊዜ፤ መከሩንም ባጨዳችሁ ጊዜ፤ የእናንተን መከር በኩራት ነዶ ወደ ካህኑ አምጡ፤

11፤ እርሱም ነዶውን በእግዚአብሔር ፊት እንዲሠምርላችሁ ይወዝውዘው፤ በማግስቱ ከሰንበት በኋላ ካህኑ ይወዝውዘው።

12፤ ነደውንም በወዘወዛችሁበት ቀን ነውር የሌለበትን የአንድ ዓመት ተባት ጠቦት ለሚቃጠል መስዋዕት ወደ እግዚአብሔር አቅርቡ።

13፤ የእህልም ቁርባን ከመስፈሪያው ከአሥር እጅ ሁለት እጅ የሆነ በዘይት የተለወሰ መልካም ዱቄት ለእግዚአብሔር ጣፋጭ ሽታ እንዲሆን ለእሳት ቁርባን ይሁን፤ የመጠጡም ቁርባን የወይን ጠጅ የኢን መስፈሪያ አራተኛ እጅ ይሁን።

14፤ እንጀራውንም፣ የተጠበሰውንም እሸት፣ ለምለሙንም እሸት የአምላካችሁን ቁርባን እስከምታቀርቡበት እስከዚህ ቀን ድረስ አትብሉ። ይህ በምትቀመጡበት አገር ሁሉ ለልጅ ልጃችሁ የዘላለም ሥርዓት ነው።

15፤ የወዘወዛችሁትን ነደ ከምታመጡበት ቀን በኋላ ከሰንበት ማግስት ፍጹም ሰባት ጊዜ ሰባት ቀን ቁጠሩ፤

16፤ እስከ ሰባተኛ ሰንበት ማግስት ድረስ አምሳ ቀን ቁጠሩ፤ አዲሱንም የእህል ቁርባን ወደ እግዚአብሔር አቅርቡ።

17፤ ከየማደሪያችሁ ከመስፈሪያው ከአሥር እጅ ሁለት እጅ ከሆነ መልካም ዱቄት የተሠራ ሁለት የመወዘወዝ እንጀራ ታመጣችሁ፤ ለእግዚአብሔር ለበኩራት ቁርባን እንዲሆን በእርሻ ይገራል።

18፤ ከእንጀራውም ጋር ነውር የሌለባቸውን የአንድ ዓመት ሰባት ጠቦቶች፣ አንድ ወይፈንም፣ ሁለትም አውራ በጎች ታቀርባችሁ፤ ለእግዚአብሔር የሚቃጠል መስዋዕት ይሁኑ፤ ከእህልም ቁርባን፣ ከመጠጡም ቁርባን ጋር ለእግዚአብሔር ጣፋጭ ሽታ እንዲሆን የእሳት ቁርባን ይሁኑ።

19፤ አንድም አውራ ፍየል ለኃጢአት መስዋዕት፣ ሁለትም የአንድ ዓመት ተባት ጠቦቶች ለደኅንነት መስዋዕት አቅርቡ።

20፤ ካህኑም ከበኩራቱ እንጀራ ከሁለቱም ጠቦቶች ጋር በእግዚአብሔር ፊት ለመወዘወዝ ቁርባን ይወዘወዛቸዋል፤ ለእግዚአብሔር የተቀደሰ ፈንታ ነው፤ ለካህኑ ይሁን።

21፤ በዚያም ቀን የተቀደሰ ጉባኤ ይሆንላችሁ ዘንድ ታውጃላችሁ፤ የተግባር ሥራ ሁሉ አታድርጉበት፤ በምትቀመጡበት አገር ሁሉ ለልጅ ልጃችሁ የዘላለም ሥርዓት ነው።

22፤ የምድራችሁንም መከር በሰበሰባችሁ ጊዜ የእርሻችሁን ድንበር ፈጽማችሁ አትጨዱ፣ የመከሩንም ቃርሚያ አትልቀሙ፤ ለድሆችና ለእንግዶች ተዉት፤ እኔ እግዚአብሔር አምላካችሁ ነኝ።

23፤ እግዚአብሔርም ሙሴን እንዲህ ብሎ ተናገረው።

24፤ ለእስራኤል ልጆች እንዲህ ብለህ ንገራቸው። በሰባተኛው ወር በመጀመሪያው ቀን ዕረፍት፣ በመለከት ድምፅ መታሰቢያ፣ የተቀደሰ ጉባኤ ይሆንላችሁ።

25፤ የተግባር ሥራ ሁሉ አታድርጉበት፣ ለእግዚአብሔርም የእሳት ቁርባንን አቅርቡ።

26፤ እግዚአብሔርም ሙሴን እንዲህ ብሎ ተናገረው።

27፤ በዚህ በሰባተኛው ወር አሥረኛው ቀን የማስተስረያ ቀን ነው፤ የተቀደሰ ጉባኤ ይሆንላችሁ፤ ሰውነታችሁን አስጨንቋት፣ ለእግዚአብሔርም የእሳት ቁርባንን አቅርቡ።

28፤ በአምላካችሁም በእግዚአብሔር ፊት ማስተስረያ ይሆንላችሁ ዘንድ የማስተስረያ ቀን ነውና በዚያ ቀን ሥራ ሁሉ አትሥሩ።

29፤ በዚያም ቀን የማይዋረድ ሰው ሁሉ ከሕዝቡ ተለይቶ ይዋፋ።

30፤ በዚያም ቀን ሥራ የሚሠራውን ሰው ሁሉ ከሕዝቡ መካከል አጠፋዋለሁ።

31፤ ሥራ ሁሉ አታድርጉበት፤ በምትቀመጡበት አገር ሁሉ ለልጅ ልጃችሁ የዘላለም ሥርዓት ነው።

32፤ የዕረፍት ሰንበት ይሆንላችሁ፣ ሰውነታችሁንም አዋርዱ፤ በወሩ በዘጠነኛው ቀን በማታ ጊዜ፣ ከማታ ጀምራችሁ እስከ ማታ ድረስ፣ ሰንበታችሁን አድርጉ።

33፤ እግዚአብሔር ሙሴን እንዲህ ብሎ ተናገረው።

34፤ ለእስራኤል ልጆች እንዲህ ብለህ ንገራቸው። በዚህ በሰባተኛው ወር ከአሥራ አምስተኛው ቀን ጀምሮ ሰባት ቀን ለእግዚአብሔር የዳስ በዓል ይሆናል።

35፤ በመጀመሪያው ቀን የተቀደሰ ጉባኤ ይሆን፤ የተግባር ሥራ ሁሉ አታድርጉበት።

36፤ ሰባት ቀን ለእግዚአብሔር የእሳት ቁርባንን አቅርቡ፤ በስምንተኛውም ቀን የተቀደሰ ጉባኤ ይሆንላችሁ፣ ለእግዚአብሔርም የሚቃጠለውን ቁርባን አቅርቡ፤ ዋና ጉባኤ ነው፤ የተግባር ሥራ ሁሉ አታድርጉበት።

37፤ የሚቃጠለውን መስዋዕት፣ የእህሉንም ቁርባን፣ መስዋዕቱንም፣ የመጠጡንም ቁርባን፣ በየቀኑ የእሳት ቁርባን ወደ እግዚአብሔር ታቀርቡባቸው ዘንድ የተቀደሱ ጉባኤዎች እንዲሆኑ የምታውጁአቸው የእግዚአብሔር በዓላት እነዚህ ናቸው።

38፤ እነዚህም ከእግዚአብሔር ሰንበታት ሌላ፣ ለእግዚአብሔርም ከምትሰጡት ከስጦታችሁ ሌላ፣ ከስእሊታችሁም ሁሉ ሌላ፣ በፈቃዳችሁም ከምታቀርቡአቸው ሁሉ ሌላ ናቸው።

39፤ ከሰባተኛውም ወር በአሥራ አምስተኛው ቀን የምድሩን ፍሬ ካከማቻችሁ በኋላ፣ የእግዚአብሔርን በዓል ሰባት ቀን ጠብቁ፤ በመጀመሪያው ቀን ዕረፍት ይሁን፣ በስምንተኛውም ቀን ዕረፍት ይሁን።

40፤ በመጀመሪያው ቀን የመልካም ዛፍ ፍሬ፣ የሰሌን ቅርንጫፍ፣ የለመለመውን ዛፍ ቅርንጫፍ፣ የወንዝም አኻያ ዛፍ ውስዱ፤ በአምላካችሁም በእግዚአብሔር ፊት ሰባት ቀን ደስ ይበላችሁ።

41፤ ይህንንም በዓል በየዓመቱ ሰባት ቀን ለእግዚአብሔር አድርጎ፤ ለልጅ ልጃችሁ የዘላለም ሥርዓት ነው፤ በሰባተኛው ወር ትጠብቁታላችሁ።

42፤43፤ ሰባት ቀን በዳሶች ውስጥ ትቀመጣላችሁ፤ ከግብፅ ምድር ባወጣችኛቸው ጊዜ የእስራኤልን ልጆች በዳስ ውስጥ እንዳስቀመጥኋቸው የልጅ ልጆቻችሁ ያውቁ ዘንድ፣ በእስራኤል ያሉት የአገር ልጆች ሁሉ በዳስ ውስጥ ይቀመጡ፤ እኔ እግዚአብሔር አምላካችሁ ነኝ።

44፤ ሙሴም የእግዚአብሔርን በዓላት ለእስራኤል ልጆች ተናገረ።

ምዕራፍ 24

1፤ እግዚአብሔርም ሙሴን እንዲህ ብሎ ተናገረው።

2፤ መብራቱን ሁልጊዜ እንድታበራበት ለመብራት ጥሩ ተወቅጦ የተጠለለ የወይራ ዘይት ያመጡልህ ዘንድ የእስራኤልን ልጆች እዘዛቸው።

3፤ በምስክሩ መጋረጃ ውጭ በመገናኛው ድንኳን ውስጥ አሮን ከማታ እስከ ማለዳ ድረስ በእግዚአብሔር ፊት ሁልጊዜ ያሰናዳው፤ ለዘላለም ለልጅ ልጃችሁ ሥርዓት ይሁን።

4፤ በእግዚአብሔር ፊት በጥሩ መቅረዝ ላይ መብራቶቹን ሁልጊዜ ያሰናዳቸው።

5፤ መልካሙንም ዱቄት ወስደህ አሥራ ሁለት ኅብስት ጋግር፤ በአንድ ኅብስት ውስጥ ከመስፈሪያው ከአሥር እጅ ሁለት እጅ ይሁን።

6፤ እነዚህንንም ስድስት ስድስቱን በሁለት ተርታ አድርገህ በእግዚአብሔር ፊት በጥሩ ገበታ ላይ አኑራቸው።

7፤ ለእግዚአብሔርም ለእሳት ቍርባን በእንጀራው ላይ ለመታሰቢያ ይሆን ዘንድ በሁለቱ ተርታ ላይ ጥሩ ዕጣን አድርግ።

8፤ በእግዚአብሔር ፊት ሁልጊዜ በሰንበት ቀን ሁሉ በተርታ ያድርገው፤ በእስራኤል ልጆች ዘንድ የዘላለም ቃል ኪዳን ነው።

9፤ ለአሮንና ለልጆቹም ይሁን፤ በእሳት ከተደረገው ከእግዚአብሔር ቍርባን በዘላለም ሥርዓት ለእርሱ ቅዱስ ቅዱሳን ነውና በተቀደሰ ስፍራ ይብሉት።

10፤ አባቱ ግብፃዊ የነበረ የእስራኤላዊት ልጅ በእስራኤል ልጆች መካከል ወጣ፤ የእስራኤላዊቱ ልጅና አንድ እስራኤላዊ በሰፈር ውስጥ ተጣሉ፤

11፤ የእስራኤላዊቱም ልጅ የእግዚአብሔርን ስም ሰደበ፣ አቃለለውም፤ ወደ ሙሴም አመጡት። እናቱም ከዳን ነገድ የደብራይ ልጅ ነበረች፣ ስምዋም ሰሎሚት ነበረ።

12፤ ከእግዚአብሔርም አፍ ስለ እርሱ ፍርድ እስኪወጣላቸው ድረስ በግዞት አኖሩት።

13፤ እግዚአብሔርም ሙሴን እንዲህ ብሎ ተናገረው።

14፤ ተሳዳቢውን ከስፈሩ ወደ ውጭ አውጣው፤ የሰሙትም ሁሉ እጃቸውን በራሱ ላይ ይጫኑበት፤ ማኅበሩም ሁሉ ይውገረው።

15፤ ለእስራኤልም ልጆች እንዲህ ብለህ ትነግራለህ። ማናቸውም ሰው አምላኩን ቢሰድብ ኃጢአቱን ይሸከማል።

16፤ የእግዚአብሔርንም ስም የሚሰድብ ፈጽሞ ይገደል፤ ማኅበሩም ሁሉ ይውገሩት፤ መጻተኛ ወይም የአገር ልጅ ቢሆን፣ የእግዚአብሔርን ስም በሰደበ ጊዜ ይገደል።

17፤ ሰውንም እስኪሞት ድረስ የሚመታ ፈጽሞ ይገደል።

18፤ እንስሳንም እስኪሞት ድረስ የሚመታ ሕይወት በሕይወት ፋንታ ካግውን ይክፈል።

19፤ ሰውም ባልንጀራውን ቢጎዳ፣ እርሱ እንዳደረገ እንዲሁ ይደረግበት።

20፤ ስብራት በስብራት ፋንታ፣ ዓይን በዓይን ፋንታ፣ ጥርስ በጥርስ ፋንታ፣ ሰውን እንደ ጎዳ እንዲሁ ይደረግበት።

21፤ እንስሳውንም የሚገድል ካሳ ይተካ፤ ሰውንም የሚገድል ይገደል።

22፤ እኔ እግዚአብሔር አምላካችሁ ነኝና ለመጻተኛና ለአገር ልጅ አንድ ዓይነት ሕግ ይሁንላችሁ።

23፤ ሙሴም ለእስራኤል ልጆች ተናገራቸው፤ ተሳዳቢውንም ከስፈሩ ወደ ውጭ አውጡት፣ በድንጋይም ወገሩት። የእስራኤልም ልጆች እግዚአብሔር ሙሴን እንዳዘዘው አደረጉ።

ምዕራፍ 25

1፤ እግዚአብሔርም ሙሴን በሲና ተራራ ላይ እንዲህ ብሎ ተናገረው።

2፤ ለእስራኤል ልጆች እንዲህ ብለህ ንገራቸው። እኔ ወደምሰጣችሁ ምድር በገባችሁ ጊዜ ምድሪቱ ለእግዚአብሔር ሰንበት ታድርግ።

3፤ ስድስት ዓመት እርሻህን ዝራ፣ ስድስት ዓመትም ወይንህን ቍረጥ ፍሬዋንም አግባ።

4፤ በሰባተኛው ዓመት ግን ለምድሪቱ የዕረፍት ሰንበት፣ ለእግዚአብሔር ሰንበት፣ ትሁን፤ እርሻህን አትዝራ፣ ወይንህንም አትቍረጥ።

5፤ የምድራችሁን የገባ አትጨደው፣ ያልተቈረጠውንም የወይንህን ፍሬ አታከማች፤ ለምድሪቱ የዕረፍት ሰንበት ዓመት ይሁን።

6፤ የምድርም ሰንበት ለአንተ፣ ለወንድ ባሪያህም፣ ለሴት ባሪያህም፣ ለምንደኛውም፣ ከአንተ ጋር ለሚኖር ለመጸተኛም ምግብ ይሁን።

7፤ ለእንስሶችህም፣ በምድርህም ላሉት አራዊት ፍሬዎ ሁሉ መኖ ይሁን።

8፤ ሰባት ጊዜ ሰባት አድርገህ የዓመታትን ሰንበት ሰባት ቍጠር፤ የሰባት ዓመታትም ሰንበት ዘመን አርባ ዘጠኝ ዓመት ትቁጥራለህ።

9፤ ከዚያም በኋላ በሰባተኛው ወር በአሥረኛው ቀን በቀንደ መለከት ታውጃለህ፤ በማስተስረያ ቀን በምድራችሁ ሁሉ በቀንደ መለከት ታውጃላችሁ።

10፤ አምሳኛውንም ዓመት ትቀድሳላችሁ፣ በምድሪቱም ለሚኖሩባት ሁሉ ነጻነትን ታውጃላችሁ፤ እርሱ ለእናንተ ኢዮቤልዩ ነው፤ ሰው ሁሉ ወደ ርስቱና ወደ ወገኑ ይመለስ።

11፤ ያ አምሳኛው ዓመት ለእናንተ ኢዮቤልዩ ይሆናል፤ በእርሱም አትዝና፣ የገቡንም አትጨዱ፣ የወይኑንም ፍሬ አታከማቹ።

12፤ ኢዮቤልዩ ነውና የተቀደሰ ይሁንላችሁ፤ በሜዳ ላይ የበቀለውን ብሉ።

13፤ በዚች በኢዮቤልዩ ዓመት ሰው ሁሉ ወደ ርስቱ ይመለሳል።

14፤ ለባልንጀራህም አንዳች ብትሸጥለት፣ ወይም ከባልንጀራህ እጅ ብትገዛ፣ ሰው ባልንጀራውን አይታልል።

15፤ ከኢዮቤልዩ በኋላ እንደ ዓመታቱ ቍጥር ከባልንጀራህ ትገዛለህ፤ እርሱም እንደ መከሩ ዓመታት ቍጥር ይሸጥልሃል።

16፤ እንደ ዓመታቱ ብዛት ዋጋውን ታበዛለህ፣ እንደ ዓመታቱም ማነስ ዋጋውን ታሳንሳለህ፤ እንደ መከሩ ቍጥር ይሸጥልሃል።

17፤ እኔም እግዚአብሔር አምላካችሁ ነኝና ሰው ባልንጀራውን አይታልል፣ ነገር ግን አምላክህን ፍራ።

18፤ ሥርዓቱንም አድርጉ፣ ፍርዶቹንም ጠብቁ አድርጉትም፤ በምድሪቱም ውስጥ በጸጥታ ትኖራላችሁ።

19፤ ምድሪቱም ፍሬዎን ትሰጣለች፣ እስክትጠግቡም ድረስ ትበላላችሁ፤ በእርስዎም ውስጥ በጸጥታ ትኖራላችሁ።

20፤ እናንተም፣ ካልዘራን፣ እህላችንንም ካላከማችን በሰባተኛው ዓመት ምን እንበላለን? ብትሉ።

21፤ እኔ በስድስተኛው ዓመት በረከቴን በላይችሁ አገዛለሁ፤ ምድሪቱም የሦስት ዓመት ፍሬ ታፈራለች።

22፤ በስምንተኛውም ዓመት ትዘራላችሁ፣ ከአሮጌውም እህል ትበላላችሁ፤ ፍሬዎ እስኪገባ፣ እስከ ዘጠነኛው ዓመት ድረስ፣ ከአሮጌው እህል ትበላላችሁ።

23፤ ምድርም ለእኔ ናትና፣ እናንተም ከእኔ ጋር እንግዶችና መጸተኞች ናችሁና ምድርን ለዘላለም አትሸጡ።

24፤ በርስታችሁም ምድር ሁሉ መቤገጥን ለምድሪቱ አድርጉ።

25፤ ወንድምህም ቢደኸይ ከርስቱም ቢሸጥ፣ ለእርሱ የቀረበ ዘመዱ መጥቶ ወንድሙ የሸጠውን ይቤገጥል።

26፤ የሚቤገጥውም ሰው ቢያጣ፣ እርሱም እጁ ቢረጥብ፣ ለመቤገጥም የሚበቃ ቢያገኝ፣

27፤ የሸያጩን ዘመን ቁጥሮ የቀረውን ወደ ገዛው ሰው ይመልስ፤ እርሱም ወደ ርስቱ ይመለስ።

28፤ ለራሱም ዕዳውን መክፈል ባይችል፣ ሽያጩ በገዛው ሰው እጅ እስከ ኢዮቤልዩ ዓመት ድረስ ይቀመጥ፤ በኢዮቤልዩም ዓመት ይውጣ፣ እርሱም ወደ ርስቱ ይመለስ።

29፤ ሰውም ቅጥር ባለበት ከተማ መኖሪያ ቤትን ቢሸጥ፣ ከተሸጠ በኋላ አንድ ዓመት እስኪፈጸም ድረስ ለመቤገጥት ይችላል፤ ለአንድ ሙሉ ዓመት መቤገጥት ይችላል።

30፤ አንድ ዓመትም እስኪጨረስ ባይቤገጥው፣ ቅጥር ባለበት ከተማ የሚሆን ቤት ለገዛው ለልጅ ልጁ ለዘላለም ይጸናለታል፤ በኢዮቤልዩም ከእርሱ አይወጣም።

31፤ ቅጥር በሌለበት መንደር ያሉ ቤቶች ግን እንደ እርሻ ይቆጠራሉ፤ ይቤገራሉ፣ በኢዮቤልዩም ይወጣሉ።

32፤ በእነርሱ ከተማ ያለ የሌዋውያን ቤት ግን ሌዋውያን ለዘላለም መቤገጥት ይችላሉ።

33፤ ማናቸውም ሰው ከሌዋውያን ቢገዛ፣ በእስራኤል ልጆች መካከል የሌዋውያን ከተማ ቤቶች ርስቶቻቸው ናቸውና በርስቱ ከተማ ያለ የተሸጠው ቤት በኢዮቤልዩ ይመለሳል።

34፤ በከተማቸውም ዙሪያ ያላችው መሰምርያ የዘላለም ርስታቸው ናትና አትሸጥም።

35፤ ወንድምህ ቢደኸይ እጁም በአንተ ዘንድ ቢደክም፣ አጽናው፤ እንደ እንግዳና እንደ መጸተኛም ከአንተ ጋር ይኑር።

36፤ ወንድምህ ከአንተ ጋር ይኖር ዘንድ ከእርሱ ምንም ወለድ ወይም ትርፍ አትውሰድ፤ ነገር ግን አምላክህን ፍራ።

37፤ ብርሀን በወለድ አታበድረው፤ መኖህንም በትርፍ አትስጠው።

38፤ የከነዓንን ምድር እሰጣችሁ ዘንድ፣ አምላክም እሆናችሁ ዘንድ ከግብፅ ምድር ያወጣኋችሁ እኔ እግዚአብሔር አምላካችሁ ነኝ።

39፤ ወንድምህም ቢደኸይ ራሱንም ለአንተ ቢሸጥ፣ እንደ ባሪያ አድርገህ አትግዛው።

40፤ እንደ ምንደኛና እንደ መጻተኛ ከአንተ ጋር ይሁን፤ እስከ ኢዮቤልዩም ዓመት ያገልግልህ።

41፤ በዚያን ጊዜም እርሱ ከልጆቹ ጋር ከአንተ ይውጣ፤ ወደ ወገኖቹም ወደ አባቱም ርስት ይመለስ።

42፤ ከግብፅ ምድር ያወጣኋቸው ባሪያዎቹ ናቸውና እንደ ባሪያዎች አይሸጡ።

43፤ በጽኑ እጅ አትግዛው፤ ነገር ግን አምላክህን ፍራ።

44፤ ወንድ ባሪያና ሴት ባሪያ መግዛት ብትፈልግ ግን በዙሪያችሁ ካሉት ከእነርሱ ከአሕዛብ ወንድና ሴት ባሪያዎችን ግዙ።

45፤ ደግሞም በእናንተ መካከል ከሚቀመጡት መጻተኞች፤ በምድራችሁም ውስጥ ከወለዱአቸው በእናንተ መካከል ከሚቀመጡት ከዘራቸው ውስጥ ባሪያዎችን ግዙ፤ ርስትም ይሁኑላችሁ።

46፤ ከእናንተም በኋላ ልጆቻችሁ ይወርሱአቸው ዘንድ ተወካቸው፤ ከእነርሱም ባሪያዎችን ለዘላለም ትወስዳላችሁ፤ ነገር ግን የእስራኤልን ልጆች ወንድሞቻችሁን በጽኑ እጅ አትግዙአቸው።

47፤ በአንተም ዘንድ የሚኖር መጻተኛ ወይም እንግዳ ሀብታም ቢሆን፤ ወንድምህም በእርሱ አጠገብ ቢደኸይ፤ ራሱንም ለመጻተኛው ወይም ለእንግዳው ወይም ለወገኖቹ ዘር ቢሸጥ፤

48፤ ከተሸጠ በኋላ መቤገፍት ይችላል፤ ከወንድሞቹ አንዱ ይቤገፍው፤

49፤ ወይም አጎቱ ወይም የአጎቱ ልጅ ይቤገፍው፤ ወይም ከወገኑ ለእርሱ የቀረበ ዘመድ ይቤገፍው፤ ወይም እርሱ እጁ ቢረጥብ ራሱን ይቤገፍው።

50፤ ከገዛውም ሰው ጋር ከገዛበት ዓመት ጀምሮ እስከ ኢዮቤልዩ ዓመት ድረስ ይቀጠር፤ የሸያጩም ብር እንደ ዓመታቱ ቀጥር ይሁን፤ እንደ ምንደኛውም ዘመን ከእርሱ ጋር ይሁን።

51፤ ብዙ ዓመታትም ቢቀሩ እንደ እነርሱ ቀጥር ከሸያጩ ብር የመቤገፍቱን ዋጋ ይመልስ።

52፤ እስከ ኢዮቤልዩ ዓመት ድረስ ጥቂቶች ዓመታት ቢቀሩ ከእርሱ ጋር ይቁጥራል፤ እንደ ዓመታቱም መጠን የመቤገፍቱን ዋጋ ይመልስ።

53፤ በየዓመቱ እንደ ምንደኛ ከእርሱ ጋር ይኑር፤ በፊትህ በጽኑ እጅ አይግዛው።

54፤ በዚህ ዘመን ሁሉ ግን ባይቤሻር በኢዮቤልዩ ዓመት እርሱ ከልጆቹ ጋር ይውጣ።

55፤ የእስራኤል ልጆች ለእኔ ባሪያዎች ናቸውና፤ ከግብፅ ምድር ያወጣኋቸው ባሪያዎቹ ናቸው፤ እኔ እግዚአብሔር አምላካችሁ ነኝ።

ምዕራፍ 26

1፤ እኔ እግዚአብሔር አምላካችሁ ነኝና ለእናንተ ጣዖት አታድርጉ፤ የተቀረጸም ምስል ወይም ሐውልት አታቁሙ፤ ትሰግዱለትም ዘንድ በምድራችሁ ላይ የተቀረጸ ድንጋይ አታኑሩ።

2፤ ሰንበታቱን ጠብቁ፤ መቅደሴንም ፍሩ፤ እኔ እግዚአብሔር ነኝ።

3፤ በሥርዓቱ ብትሄዱ፤ ትእዛዛቱንም ብትጠብቁ ብታደርጉትም።

4፤ ዝናባችሁን በወቅቱ አዘንባለሁ፤ ምድሪቱም እህልላን ትሰጣለች፤ የሜዳው ዛፎችም ፍሬአቸውን ይሰጣሉ።

5፤ የእህሉም ማበራየት በእናንተ ዘንድ እስከ ወይን መቀረጥ ይደርሳል፤ የወይንም መቀረጥ እስከ እህሉ መዝራት ይደርሳል፤ እስክትጠግቡም ድረስ እንጀራችሁን ትበላላችሁ፤ በምድራችሁም ላይ በጸጥታ ትኖራላችሁ።

6፤ በምድራችሁም ላይ ሰላምን እሰጣለሁ፤ ማንም ሳያስፈራችሁ ትተኛላችሁ፤ ክፉዎችንም አራዊት ከምድራችሁ አጠፋለሁ፤ ሰይፍም በምድራችሁ ላይ አያልፍም።

7፤ ጠላቶቻችሁንም ታሳድዳላችሁ፤ በፊታችሁም በሰይፍ ይወድቃሉ።

8፤ ከእናንተም አምስቱ መቶውን ያሳድዳሉ፤ መቶውም አሥሩን ሺህ ያሳድዳሉ፤ ጠላቶቻችሁም በፊታችሁ በሰይፍ ይወድቃሉ።

9፤ ፊቱም ወደ እናንተ ይሆናል፤ እንድታፈሩም አደርጋችኋለሁ፤ አበዛችሁማለሁ፤ ቃል ኪዳኔንም ከእናንተ ጋር አጸናለሁ።

10፤ ብዙ ጊዜ የተቀመጠውንም አሮጌውን እህል ትበላላችሁ፤ ከአዲሱም በፊት አሮጌውን ታወጣላችሁ።

11፤ ማገሪያዬንም በእናንተ መካከል አደርጋለሁ፤ ነፍሴም አትጸየፋችሁም።

12፤ በመካከላችሁም እሄዳለሁ፤ እኔም አምላክ እሆናችኋለሁ፤ እናንተም ሕዝብ ትሆኑኛላችሁ።

13፤ ባሪያዎች እዳትሆኑአቸው ከግብፅ ምድር ያወጣኋችሁ እኔ እግዚአብሔር አምላካችሁ ነኝ፤ የባርነታችሁን ቀንበር ሰብሬአለሁ፤ ቀና ብላችሁ እንድትሄዱ አድርጌአችኋለሁ።

14፤ ነገር ግን ባትሰሙኝ፤ እነዚህንም ትእዛዛት ሁሉ ባታደርጉ፤

15፤ ሥርዓቱንም ብትንቁ፤ ትእዛዛቱንም ሁሉ እንዳታደርጉ፤ ቃል ኪዳኔንም እንድታፈርሱ ነፍሳችሁ ፍርዴን ብትጸየፍ፤

16፤ እኔም እንዲህ አደርግባችኋለሁ፤ ፍርሃትን፤ ክላትንም፤ ዓይኖችሁንም የሚያፈዝዝዝ፤ ሰውነታችሁንም የሚያማሰን ትኩሳት አወርድባችኋለሁ፤ ዘራችሁንም በከንቱ ትዘራላችሁ፤ ጠላቶቻችሁ ይበሉታልና።

17፤ ፊቱንም እከብድባችኋለሁ፤ በጠላቶቻችሁም ፊት ትወድቃላችሁ፤ የሚጠሉአችሁም ይገዙአችኋል፤ ማንም ሳይሳድዳችሁ ትሸሻላችሁ።

18፤ እስከዚህም ድረስ ባትሰሙኝ፤ ስለ ኃጢአታችሁ በቅጣታችሁ ላይ ሰባት እጥፍ እጨምራለሁ።

19፤ የኃይላችሁንም ትዕቢት እሰብራለሁ፤ ሰማያችሁንም እንደ ብረት፤ ምድራችሁንም እንደ ናስ አደርጋለሁ።

20፤ ጉልበታችሁም በከንቱ ያልቃል፤ ምድራችሁም እህልዋን አትሰጥም፤ የምድርም ዛፎች ፍሬአቸውን አይሰጡም።

21፤ በእንቢተኝነትም ብትሄዱብኝ ባትሰሙኝም፤ እንደ ኃጢአታችሁ መጠን በመቅዋፍት ላይ ሰባት እጥፍ እጨምራለሁ።

22፤ በመካከላችሁም የምድርን አራዊት እሰድዳለሁ፤ ልጆቻችሁንም ይነጥቃሉ፤ እንስሶቻችሁንም ያጠፋሉ፤ እናንተንም ያሳንሳሉ፤ መንገዶቻችሁም በረሃ ይሆናሉ።

23፤ እስከዚህም ድረስ ባትቀጡ፤ በእንቢተኝነትም ብትሄዱ፤

24፤ እኔ ደግሞ በእንቢተኝነት እሄድባችኋለሁ፤ ስለ ኃጢአታችሁም ሰባት እጥፍ እመታችኋለሁ።

25፤ የቃል ኪዳኔንም በቀል ይበቀልባችሁ ዘንድ ሰይፍ አመጣባችኋለሁ፤ ወደ ከተማችሁም ትሰበሰባላችሁ፤ ቸነፈርንም እሰድድባችኋለሁ፤ በጠላትም እጅ አሳልፌ እሰጣችኋለሁ።

26፤ የእህላችሁንም ድጋፍ በሰበርሁ ጊዜ፤ አሥር ሴቶች እንጀራቸውን በአንድ ምጣድ ይጋግራሉ፤ በሚዛንም መዝነው እንጀራችሁን ይመልሱላችኋል፤ በበላችሁም ጊዜ አትጠግቡም።

27፤ እስከዚህም ድረስ ባትሰሙኝ፤ በእንቢተኝነትም ብትሄዱብኝ፤

28፤ እኔ ደግሞ በቀጣ እሄድባችኋለሁ፤ ስለ ኃጢአታችሁም ሰባት እጥፍ እቀጣችኋለሁ።

29፤ የወንዶች ልጆቻችሁንም ሥጋ ትበላላችሁ፤ የሴቶች ልጆቻችሁንም ሥጋ ትበላላችሁ።

30፤ የኮረብታ መስገጃዎቻችሁንም አፈርሳለሁ፤ የፀሐይ ምስሎቻችሁንም አጠፋለሁ፤ ሬሳችሁንም በጣዎቶቻችሁ ሬሳዎች ላይ እጥላለሁ፤ ነፍሴም ትጸየፋችኋለሁ።

31፤ ከተሞቻችሁንም ባድማ አደርጋለሁ፤ መቅደሶቻችሁንም አፈርሳለሁ፤ መልካሙንም መግዛችሁን አላሸትትም።

32፤ ምድራቱንም የተፈታች አደርጋለሁ፤ የሚቀመጡባት ጠላቶቻችሁም በእርስዋ የተነሣ ይደነቃሉ።

33፤ እናንተንም ከአሕዛብ መካከል እበትናችኋለሁ፤ ሰይፍንም አስመዝገባችኋለሁ፤ ምድራችሁም የተፈታች ትሆናለች፤ ከተሞቻችሁም ባድማ ይሆናሉ።

34፤ በዚያም በተፈታችበት ዘመን ሁሉ እናንተም በጠላቶቻችሁ ምድር ሳላችሁ፤ ምድራቱ ሰንበት በማድረግም ትደሰታለች፤ በዚያም ጊዜ ምድራቱ ታርፋለች፤ ሰንበትንም በማድረግም ትደሰታለች።

35፤ እናንተ ተቀምጣችሁባት በነበረ ጊዜ በሰንበቶቻችሁ አላረፈችም ነበርና በተፈታችበት ዘመን ሁሉ ታርፋለች።

36፤ በጠላቶቻቸውም ምድሮች ላሉ ከእናንተ ተለይተው በቀሩት ላይ በልባቸው ድንጋጤን እሰድድባቸዋለሁ፤ በነፋስም የምትንቀሳቀስ የቅጠል ድምፅ ታሸብራቸዋለች፤ ከሰይፍ እንደሚሸሹ ይሸሻሉ፤ ማንም ሳይሳድዳቸው ይወድቃሉ።

37፤ ማንም ሳይሳድዳቸው ከሰይፍ እንዲሸሹ እርስ በርሳቸው ይሰነካሳሉ፤ እናንተም በጠላቶቻችሁ ፊት መቆም አትችሉም።

38፤ በአሕዛብም መካከል ታልቃላችሁ፤ የጠላቶቻችሁም ምድር ትውጣችኋለች።

39፤ ከእናንተም ተለይተው የቀሩት በጠላቶቻቸው ምድር ላይ በኃጢአታቸው ይከሳሉ፤ በአባቶቻቸውም ኃጢአት ደግሞ ከእነርሱ ጋር ይከሳሉ።

40፤ በእኔም ላይ በእንቢተኝነት ስለ ሄዱብኝ የበደሉኝን በደል፤ ኃጢአታቸውንም፤ የአባቶቻቸውንም ኃጢአት ይናዘዛሉ።

41፤ እኔም ደግሞ በእንቢተኝነት ሄድሁባቸው፤ ወደ ጠላቶቻቸውም ምድር አገባኋቸው፤ ነገር ግን በዚያን ጊዜ ያልተገረዘው ልባቸው ቢዋረድ፤ የኃጢአታቸውንም ቅጣት ቢቀበሉ፤

42፤ እኔ ለየዕቆብ የማልሁትን ቃል ኪዳኔን አስባለሁ፤ ደግሞ ለይስሐቅና ለአብርሃም የማልሁትን ቃል ኪዳኔን አስባለሁ፤ ምድራቱንም አስባለሁ።

43፤ ምድርም ከእነርሱ መጥፋት የተነሣ ባዶ ትቀራለች፤ እነርሱም ሳይኖሩ በተፈታችበት ዘመን ሰንበት በማድረግም ትደሰታለች፤ ፍርዴንም ስለ ናቁ፤ ነፍሳቸውም ሥርዓቱን ስለ ተጸየፈች የኃጢአታቸውን ቅጣት ይሸከማሉ።

44፤ ነገር ግን እኔ እግዚአብሔር አምላካቸው ነኝኛ እነርሱ በጠላቶቻቸው ምድር ላሉ፤ እስካጠፋቸው ድረስ ከእነርሱም ጋር ያለኝን ቃል ኪዳኔን እስካፈርስ ድረስ አልጥላቸውም አልጸየፋቸውምም።

45፤ እኔ አምላካቸው እሆን ዘንድ አሕዛብ እያዩ ከግብፅ ምድር ያወጣኋቸውን የአባቶቻቸውን ቃል ኪዳን ስለ እነርሱ አስባለሁ፤ እኔ እግዚአብሔር ነኝ።

46፤ እግዚአብሔርም በእርሱና በእስራኤል ልጆች መካከል በሲና ተራራ ላይ በሙሴ እጅ ያደረጋቸው ሥርዓቶችና ፍርዶች ሕግጋትም እነዚህ ናቸው።

ምዕራፍ 27

1፤ እግዚአብሔር ሙሴን እንዲህ ብሎ ተናገረው።

2፤ ለእስራኤል ልጆች እንዲህ ብለህ ንገራቸው። ማናቸውም ሰው ሰውን ለእግዚአብሔር ሊሰጥ ቢሳል አንተ እንደምትገምተው መጠን ስለ ሰው ዋጋውን ይስጥ።

3፤ ለወንድ ከሃዩ ዓመት ጀምሮ እስከ ስድሳ ዓመት ድረስ እንደ መቅደሱ ሰቅል ሚዛን ግምቱ አምሳ የብር ሰቅል ይሁን።

4፤ ሴትም ብትሆን ግምትዋ ሠላሳ ሰቅል ይሁን።

5፤ ከአምስት ዓመትም ጀምሮ እስከ ህያዩ ዓመት ድረስ ግምቱ ለወንድ ህያዩ ሰቅል፣ ለሴትም አሥር ሰቅል ይሁን።

6፤ ከአንድ ወርም እስከ አምስት ዓመት ድረስ ለወንድ ግምቱ አምስት የብር ሰቅል፣ ለሴትም ግምትዋ ሦስት የብር ሰቅል ይሁን።

7፤ ከስድሳ ዓመትም ጀምሮ ከዚያም በላይ ወንድ ቢሆን ግምቱ አሥራ አምስት ሰቅል፣ ለሴትም አሥር ሰቅል ይሁን።

8፤ ለግምቱም የሚከፍለውን ቢያጣ ግን በካህኑ ፊት ይቁም፣ ካህኑም የተሳለውን ሰው ይገምተው፤ ካህኑም የተሳለው ሰው እንደሚችል መጠን ይገምተው።

9፤ ለእግዚአብሔርም መሥዋዕት አድርጎ የሚያቀርበው እንስሳ ቢሆን፣ ሰው ከእነዚህ ለእግዚአብሔር የሚሰጠው ሁሉ ቅዱስ ይሆናል።

10፤ መልካሙን በክፉ፣ ክፉውንም በመልካም አይለውጥ፤ እንስሳንም በእንስሳ ቢለውጥ እርሱና ልዋጩ የተቀደሱ ይሆናሉ።

11፤ እንስሳው ለእግዚአብሔር መሥዋዕት መሆን የማይገባው ርኩስ ቢሆን፣ እንስሳውን በካህኑ ፊት ያኑረው።

12፤ መልካምም ቢሆን ክፉም ቢሆን ካህኑ ይገምተው፤ ካህኑም እንዲገምተው መጠን እንዲሁ ይሁን።

13፤ ይቤገፍውም ዘንድ ቢወድድ ከግምቱ በላይ አምስተኛ ይጨምር።

14፤ ሰውም ለእግዚአብሔር ቅዱስ ይሆን ዘንድ ቤቱን ቢቀድስ፣ ካህኑ መልካም ወይም ክፉ እንደ ሆነ ይገምተዋል፤ ካህኑም እንደሚገምተው መጠን እንዲሁ ይቆማል።

15፤ የቀደሰውም ሰው ቤቱን ይቤገፍው ዘንድ ቢወድድ ከግምቱ ገንዘብ በላይ አምስተኛ ይጨምር፤ ቤቱም ለእርሱ ይሆናል።

16፤ ሰውም ከርስቱ እርሻ ለእግዚአብሔር ቢቀድስ፣ እንደ መዘራቱ መጠን ይገመት፤ አንድ የቆሮስ መስፈሪያ ገብስ የሚዘራበት እርሻ አምሳ የብር ሰቅል ይገመታል።

17፤ እርሻውንም ከኢዮቤልዩ ዓመት ጀምሮ ቢቀድስ፣ እንደ ግምቱ መጠን ይቆማል።

18፤ እርሻውንም ከኢዮቤልዩ ዓመት በኋላ ቢቀድስ፣ ካህኑ እስከ ኢዮቤልዩ ዓመት ድረስ እንደ ቀሩት ዓመታት ገንዘቡን ይቆጥርለታል፤ ከግምቱም ይገድላል።

19፤ እርሻውንም የቀደሰ ሰው ይቤገፍው ዘንድ ቢወድድ፣ ከግምቱ ገንዘብ በላይ አምስተኛ ይጨምር፤ ለእርሱም ይሆናል።

20፤ እርሻውንም ባይቤገፍው፣ ወይም ለሌላ ሰው ቢሸጥ፣ እንደገና ይቤገፍው ዘንድ አይቻለውም።

21፤ እርሻው ግን በኢዮቤልዩ ሲወጣ እንደ እርም ለእግዚአብሔር የተቀደሰ እርሻ ይሆናል፤ ርስቱ ለካህኑ ይሆናል።

22፤ ከርስቱ እርሻ ያልሆነውን የገዛውን እርሻ ለእግዚአብሔር ቢቀድስ፣

23፤ ካህኑ እስከ ኢዮቤልዩ ዓመት ድረስ የግምቱን ዋጋ ይቆጥርለታል፤ በዚያም ቀን ግምቱን እንደ ተቀደሰ ነገር ለእግዚአብሔር ይሰጣል።

24፤ በኢዮቤልዩ ዓመት እርሻው የምድሪቱ ባለ ርስት ወደ ነበረው ወደ ሸጠው ሰው ይመለሳል።

25፤ ግምቱም ሁሉ እንደ መቅደሱ ሰቅል ሚዛን ይሆናል፤ ሰቅሉ ህያዩ አቦሊ ይሆናል።

26፤ ለእግዚአብሔር ግን የሚቀርበውን የእንስሳ በኩራት ማንም ይቀድሰው ዘንድ አይቻለውም፤ በሬ ቢሆን ወይም በግ ለእግዚአብሔር ነው።

27፤ የረከሰም እንስሳ ቢሆን እንደ ግምቱ ይቤገፍው፣ በእርሱም የዋጋውን አምስተኛ ይጨምርበታል፤ ባይቤገፍውም እንደ ግምቱ ይሸጣል።

28፤ ለእግዚአብሔርም የተለየ እርም የሆነ ነገር ሁሉ፣ ሰው ቢሆን ወይም እንስሳ ወይም የርስቱ እርሻ ቢሆን፣ አይሸጥም፣ አይቤሻም፤ እርም የሆነ ነገር ሁሉ ለእግዚአብሔር ቅዱስ ቅዱሳን ነው።

29፤ ከሰዎችም እርም የሆነ ሁሉ አይቤሻም፤ ፈጽሞ ይገደላል።

30፤ የምድርም አሥራት፣ ወይም የምድር ዘር ወይም የዛፍ ፍሬ ቢሆን፣ የእግዚአብሔር ነው፤ ለእግዚአብሔር የተቀደሰ ነው።

31፤ ሰውም አሥራቱን ሊቤኸር ቢወድድ፣ አምስተኛ ይጨምርበታል።

32፤ ከበሬም ሁሉ ከአሥር አንድ፣ ከእረኛውም በትር በታች ከሚያልፍ በግና ፍየል ሁሉ ከአሥር አንድ ለእግዚአብሔር የተቀደሰ ይሆናል።

33፤ መልካም ወይም ክፉ እንዲሆን አይመርምር፣ አይለውጥም፤ ቢለውጠውም እርሱና ልዋጩ የተቀደሱ ይሆናሉ፤ አይቤዠቸውም።

34፤ እግዚአብሔር በሲና ተራራ ላይ ለእስራኤል ልጆች ሙሴን ያዘዘው ትእዛዛት እነዚህ ናቸው።

አራት ዘጉልቀ (Numbers)

ምዕራፍ 1

1፤ እግዚአብሔርም ሙሴን በሲና ምድረ በዳ በመገናኛው ድንኳን ውስጥ፣ በሁለተኛው ወር በመጀመሪያው ቀን፣ ከግብፅ ምድር ከወጡ በኋላ በሁለተኛው ዓመት እንዲህ ብሎ ተናገረው።

2፤ የእስራኤልን ልጆች ማኅበር ሁሉ ድምር፣ በየወገናቸው፣ በየአባቶቻቸው ቤቶች፣ በየሰማቸው ቍጥር፣ ወንዱን በየራሱ፣ ወሰዱን።

3፤ ከሀያ ዓመት ጀምሮ ከዚያም በላይ ያለውን፣ ከእስራኤል ወደ ሰልፍ የሚወጡትን ሁሉ፣ አንተና አሮን በየሠራዊቶቻቸው ቍጠሩአቸው።

4፤ ከየነገዱም አንድ ሰው የአባቶቹ ቤት አለቃ ከእናንተ ጋር ይሁን።

5፤ ከእናንተም ጋር የሚቆሙት ሰዎች ስሞቻቸው እነዚህ ናቸው፤ ከሮቤል የሰዲዮር ልጅ

6፤ ኤሊሱር፣ ከስምዖን የሱሪስዳይ ልጅ ሰለሚኤል፣

7፤ ከይሁዳ የአሚናዳብ ልጅ ነአሶን፣

8፤ ከይሳኮር የሶገር ልጅ ናትናኤል፣

9፤10፤ ከዛብሎን የኬሎን ልጅ ኤልያብ፣ ከዮሴፍ ልጆች ከኤፍሬም የዓሚሁድ ልጅ ኤሊሳማ፣ ከምናሴ የፍዳሱ ልጅ ገማልኤል፣

11፤12፤ ከብንያም የጋዴዮን ልጅ አቢዳን፣ ከዳን የአሚሳዳይ ልጅ አኪዔዘር፣

13፤ ከአሴር የኤክራን ልጅ ፋግኤል፣

14፤ ከጋድ የራጉኤል ልጅ ኤሊሳፍ፣

15፤ ከንፍታሌም የዔናን ልጅ አኪሬ።

16፤ ከማኅበሩ የተመረጡ የእስራኤል አእላፍ ታላላቆች፣ የአባቶቻቸው ነገድ አለቆች እነዚህ ናቸው።

17፤ ሙሴና አሮንም እነዚህን በስማቸው የተጠሩትን ሰዎች ወሰዱአቸው፤

18፤ በሁለተኛውም ወር በመጀመሪያው ቀን ማኅበሩን ሁሉ ሰበሰቡአቸው፤ ከሀያ ዓመት ጀምሮ ከዚያም በላይ ያለውን በየራሱ በየወገኑም በየአባቶቻቸውም ቤቶች በየሰማቸው ቍጥር ትውልዳቸውን ተናገሩ።

19፤ እግዚአብሔር ሙሴን እንዳዘዘ እንዲሁ በሲና ምድረ በዳ ቍጠራቸው።

20፤ የእስራኤል በኮር የሮቤል ልጆች በየትውልዳቸው፣ በየወገናቸው፣ በየአባቶቻቸው ቤቶች፣ እንደየሰማቸው ቍጥር፣ በየራሳቸው፣ ከሀያ ዓመት ጀምሮ ከዚያም በላይ ያለው ወንድ ሁሉ፣ ወደ ሰልፍ የሚወጡት ሁሉ፣

21፤ ከሮቤል ነገድ የተቆጠሩ አርባ ስድስት ሺህ አምስት መቶ ነበሩ።

22፤ የስምዖን ልጆች በየትውልዳቸው፣ በየወገናቸው፣ በየአባቶቻቸው ቤቶች የተቆጠሩ እንደየሰማቸው ቍጥር፣ በየራሳቸው፣ ከሀያ ዓመት ጀምሮ ከዚያም በላይ ያለው ወንድ ሁሉ፣ ወደ ሰልፍ የሚወጡት ሁሉ፣

23፤ ከስምዖን ነገድ የተቆጠሩት አምሳ ዘጠኝ ሺህ ሦስት መቶ ነበሩ።

24፤ የጋድ ልጆች በየትውልዳቸው፣ በየወገናቸው፣ በየአባቶቻቸው ቤቶች፣ እንደየሰማቸው ቍጥር፣ ከሀያ ዓመት ጀምሮ ከዚያም በላይ ያሉት፣ ወደ ሰልፍ የሚወጡት ሁሉ፣

25፤ ከጋድ ነገድ የተቆጠሩት አርባ አምስት ሺህ ስድስት መቶ አምሳ ነበሩ።

26፤ የይሁዳ ልጆች በየትውልዳቸው፣ በየወገናቸው፣ በየአባቶቻቸው ቤቶች፣ እንደየሰማቸው ቍጥር፣ ከሀያ ዓመት ጀምሮ ከዚያም በላይ ያሉት፣ ወደ ሰልፍ የሚወጡት ሁሉ፣

27፤ ከይሁዳ ነገድ የተቆጠሩት ሰባ አራት ሺህ ስድስት መቶ ነበሩ።

28፤ የይሳኮር ልጆች በየትውልዳቸው፣ በየወገናቸው፣ በየአባቶቻቸው ቤቶች፣ እንደየሰማቸው ቍጥር፣ ከሀያ ዓመት ጀምሮ ከዚያም በላይ ያሉት፣ ወደ ሰልፍ የሚወጡት ሁሉ፣

29፤ ከይሳኮር ነገድ የተቆጠሩት አምሳ አራት ሺህ አራት መቶ ነበሩ።

30፤ የዛብሎን ልጆች በየትውልዳቸው፣ በየወገናቸው፣ በየአባቶቻቸው ቤቶች፣ እንደየሰማቸው ቊጥር፣ ከሀያ ዓመት ጀምሮ ከዚያም በላይ ያሉት፣ ወደ ሰልፍ የሚወጡት ሁሉ፣

31፤ ከዛብሎን ነገድ የተቈጠሩት አምሳ ሰባት ሺህ አራት መቶ ነበሩ።

32፤ ከዮሴፍ ልጆች፣ የኤፍሬም ልጆች በየትውልዳቸው፣ በየወገናቸው፣ በየአባቶቻቸው ቤቶች፣ እንደየሰማቸው ቊጥር፣ ከሀያ ዓመት ጀምሮ ከዚያም በላይ ያሉት፣ ወደ ሰልፍ የሚወጡት ሁሉ፣

33፤ ከኤፍሬም ነገድ የተቈጠሩት አርባ ሺህ አምስት መቶ ነበሩ።

34፤ የምናሴ ልጆች በየትውልዳቸው፣ በየወገናቸው፣ በየአባቶቻቸው ቤቶች፣ እንደየሰማቸው ቊጥር፣ ከሀያ ዓመት ጀምሮ ከዚያም በላይ ያሉት፣ ወደ ሰልፍ የሚወጡት ሁሉ፣

35፤ ከምናሴ ነገድ የተቈጠሩት ሠላሳ ሁለት ሺህ ሁለት መቶ ነበሩ።

36፤ የብንያም ልጆች በየትውልዳቸው፣ በየወገናቸው፣ በየአባቶቻቸው ቤቶች፣ እንደየሰማቸው ቊጥር፣ ከሀያ ዓመት ጀምሮ ከዚያም በላይ ያሉት፣ ወደ ሰልፍ የሚወጡት ሁሉ፣

37፤ ከብንያም ነገድ የተቈጠሩት ሠላሳ አምስት ሺህ አራት መቶ ነበሩ።

38፤ የዳን ልጆች በየትውልዳቸው፣ በየወገናቸው፣ በየአባቶቻቸው ቤቶች፣ እንደየሰማቸው ቊጥር፣ ከሀያ ዓመት ጀምሮ ከዚያም በላይ ያሉት፣ ወደ ሰልፍ የሚወጡት ሁሉ፣

39፤ ከዳን ነገድ የተቈጠሩት ስድሳ ሁለት ሺህ ሰባት መቶ ነበሩ።

40፤ የአሲር ልጆች በየትውልዳቸው፣ በየወገናቸው፣ በየአባቶቻቸው ቤቶች፣ እንደየሰማቸው ቊጥር፣ ከሀያ ዓመት ጀምሮ ከዚያም በላይ ያሉት፣ ወደ ሰልፍ የሚወጡት ሁሉ፣

41፤ ከአሲር ነገድ የተቈጠሩት አርባ አንድ ሺህ አምስት መቶ ነበሩ።

42፤ የንፍታሊም ልጆች በየትውልዳቸው፣ በየወገናቸው፣ በየአባቶቻቸው ቤቶች፣ እንደየሰማቸው ቊጥር፣ ከሀያ ዓመት ጀምሮ ከዚያም በላይ ያሉት፣ ወደ ሰልፍ የሚወጡት ሁሉ፣

43፤ ከንፍታሊም ነገድ የተቈጠሩት አምሳ ሦስት ሺህ አራት መቶ ነበሩ።

44፤ የተቈጠሩት፣ ሙሴና አርን አሥራ ሁለቱም የእስራኤል አለቆች የቁጠራአቸው፣ እነዚህ ናቸው፤ እያንዳንዱ የአባቶቹ ቤት አለቃ ነበረ።

45፤ ከእስራኤልም ልጆች የተቈጠሩት ሁሉ፣ በየአባቶቻቸው ቤቶች፣ ከሀያ ዓመት ጀምሮ ከዚያም በላይ ያሉት፣ ወደ ሰልፍ የሚወጡት ሁሉ፣

46፤ የተቈጠሩት ሁሉ ስድስት መቶ ሦስት ሺህ አምስት መቶ አምሳ ነበሩ።

47፤ ሌዋውያን ግን በየአባቶቻቸው ነገድ ከእነርሱ ጋር አልተቈጠሩም።

48፤ እግዚአብሔርም ሙሴን እንዲህ ብሎ ተናገረው። የሌዊን ነገድ አትቀጠረው።

49፤ ቊጥራቸውንም ከእስራኤል ልጆች ጋር አታድርግ፤

50፤ ነገር ግን በምስክሩ ማደሪያና በዕቃዎች ሁሉ ለእርሱም በሚሆነው ነገር ሁሉ ላይ ሌዋውያንን አቁማቸው። ማደሪያውንና ዕቃዎችን ሁሉ ይሸከሙ፣ ያገልግሉትም፣ በማደሪያውም ዙሪያ ይስፈሩ።

51፤ ማደሪያውም ሲነሣ ሌዋውያን ይንቀሉት፤ ማደሪያውም በሰፈረ ጊዜ ሌዋውያን ይትከሉት፤ ሌላ ሰው ግን ቢቀርብ ይገደል።

52፤ የእስራኤልም ልጆች እያንዳንዱ በየሰፈሩ፣ በየዓላማውም፣ በየጭፍራውም ይሰፍራሉ።

53፤ ነገር ግን በእስራኤል ልጆች ላይ ቊጥር እንዳይወርድ ሌዋውያን በምስክሩ ማደሪያ ዙሪያ ይስፈሩ፤ ሌዋውያንም የምስክሩን ማደሪያ ይጠብቁ።

54፤ የእስራኤል ልጆች እንዲሁ አደረጉ፤ እግዚአብሔር ሙሴን እንዳዘዘው ሁሉ እንዲሁ አደረጉ።

ምዕራፍ 2

1፤ እግዚአብሔርም ለሙሴና ለአርን እንዲህ ብሎ ተናገረ።

2፤ የእስራኤል ልጆች እያንዳንዱ በየዓላማው በየአባቶቻቸው ቤቶች ምልክት ይስፈሩ፤ በመገናኛው ድንኳን አፋዛዥ ዙሪያ ይስፈሩ።

3፤ በምሥራቅ በኩል ወደ ፀሐይ መውጫ የሚሰፍሩት እንደ ሠራዊቶቻቸው የይሁዳ ሰፈር ዓላማ ሰዎች ይሆናሉ፤ የይሁዳ ልጆችም አለቃ የአሚናዳብ ልጅ ነአሶን ነበረ።

4፤ ሠራዊቱም፣ ከእነርሱም የተቈጠሩ ሰባ አራት ሺህ ስድስት መቶ ነበሩ።

5፤ በእነርሱም አጠገብ የሚሰፍሩ የይሳኮር ነገድ ይሆናሉ፤ የይሳኮርም ልጆች አለቃ የሶገር ልጅ ናትናኤል ነበረ።

6፤ ሠራዊቱም፣ ከእነርሱም የተቈጠሩ አምሳ አራት ሺህ አራት መቶ ነበሩ።

7፤ በእነርሱም አጠገብ የዛብሎን ነገድ ነበረ፤ የዛብሎንም ልጆች አለቃ የኬሎን ልጅ ኤልያብ ነበረ።

8፤ ሠራዊቱም፣ ከእነርሱም የተቈጠሩ አምሳ ሰባት ሺህ አራት መቶ ነበሩ።

9፤ ከይሁዳ ሰፈር የተቆጠሩ ሁሉ በየሠራዊቶቻቸው መቶ ሰማንያ ስድስት ሺህ አራት መቶ ነበሩ። እነዚህም አስቀድመው ይጓዛሉ።

10፤ በደቡብ በኩል በየሠራዊቶቻቸው የሮቤል ሰፈር ዓላማ ይሆናል፤ የሮቤልም ልጆች አለቃ የሰዲዮር ልጅ ኤሊሱር ነበረ።

11፤ ሠራዊቱም፣ ከእነርሱም የተቆጠሩ አርባ ስድስት ሺህ አምስት መቶ ነበሩ።

12፤ በእነርሱም አጠገብ የሚሰፍሩ የስምያን ነገድ ናቸው፤ የስምያንም ልጆች አለቃ የሱሪሰዳይ ልጅ ሰለሚኤል ነበረ።

13፤ ሠራዊቱም፣ ከእነርሱም የተቆጠሩ አምሳ ዘጠኝ ሺህ ሦስት መቶ ነበሩ።

14፤ በእነርሱም አጠገብ የጋድ ነገድ ነበረ፤ የጋድም ልጆች አለቃ የራጉኤል ልጅ ኤሊሳፍ ነበረ።

15፤ ሠራዊቱም፣ ከእነርሱም የተቆጠሩ አርባ አምስት ሺህ ስድስት መቶ አምሳ ነበሩ።

16፤ ከሮቤል ሰፈር የተቆጠሩ ሁሉ በየሠራዊቶቻቸው መቶ አምሳ አንድ ሺህ አራት መቶ አምሳ ነበሩ። እነርሱም ቀጥለው ይጓዛሉ።

17፤ ከዚያም በኋላ የመገናኛው ድንኳን በሰፈሮቹም መካከል የሌዋውያን ሰፈር ይጓዛል፤ እንደ ሰፈራቸው ሰው ሁሉ በየሰፍራው በየዓላማውም ይጓዛሉ።

18፤ በምዕራብ በኩል እንደ ሠራዊቶቻቸው የኤፍሬም ሰፈር ዓላማ ይሆናል፤ የኤፍሬም ልጆች አለቃ የዓሚሁድ ልጅ ኤሊሳማ ነበረ።

19፤ ሠራዊቱም፣ ከእነርሱም የተቆጠሩ አርባ ሺህ አምስት መቶ ነበሩ።

20፤ በእነርሱም አጠገብ የምናሴ ነገድ ይሆናል፤ የምናሴም ልጆች አለቃ የፍዳሱር ልጅ ገማልኤል ነበረ።

21፤ ሠራዊቱም፣ ከእነርሱም የተቆጠሩ ሠላሳ ሁለት ሺህ ሁለት መቶ ነበሩ።

22፤ በእነርሱም አጠገብ የብንያም ነገድ ይሆናል፤ የብንያምም ልጆች አለቃ የጋዴዮን ልጅ አቢዳን ነበረ።

23፤ ሠራዊቱም፣ ከእነርሱም የተቆጠሩ ሠላሳ አምስት ሺህ አራት መቶ ነበሩ።

24፤ ከኤፍሬም ሰፈር የተቆጠሩ ሁሉ በየሠራዊቶቻቸው መቶ ስምንት ሺህ አንድ መቶ ነበሩ። እነርሱም ሦስተኛ ሆነው ይጓዛሉ።

25፤ በሰሜን በኩል እንደ ሠራዊቶቻቸው የዳን ሰፈር ዓላማ ይሆናል፤ የዳንም ልጆች አለቃ የአሚሳዳይ ልጅ አኪዜዘር ነበረ።

26፤ ሠራዊቱም፣ ከእነርሱም የተቆጠሩ ስድሳ ሁለት ሺህ ሰባት መቶ ነበሩ።

27፤ በእነርሱም አጠገብ የሚሰፍሩ የአሴር ነገድ ይሆናሉ፤ የአሴርም ልጆች አለቃ የኤክራን ልጅ ፋግኤል ነበረ።

28፤ ሠራዊቱም፣ ከእነርሱም የተቆጠሩ አርባ አንድ ሺህ አምስት መቶ ነበሩ።

29፤ በእነርሱም አጠገብ የንፍታሌም ነገድ ይሆናል፤ የንፍታሌምም ልጆች አለቃ የዔናን ልጅ አኪሬ ነበረ።

30፤ ሠራዊቱም፣ ከእነርሱም የተቆጠሩ አምሳ ሦስት ሺህ አራት መቶ ነበሩ።

31፤ ከዳን ሰፈር የተቆጠሩ ሁሉ መቶ አምሳ ሰባት ሺህ ስድስት መቶ ነበሩ። እነርሱም በየዓላማቸው በመጨረሻ ይጓዛሉ።

32፤ ከእስራኤል ልጆች በየአባቶቻቸው ቤቶች የተቆጠሩ እነዚህ ናቸው፤ ከየሰፈሩ በየሠራዊቶቻቸው የተቆጠሩ ሁሉ ስድስት መቶ ሦስት ሺህ አምስት መቶ አምሳ ነበሩ።

33፤ ሌዋውያን ግን እግዚአብሔር ሙሴን እንዳዘዘ ከእስራኤል ልጆች ጋር አልተቆጠሩም።

34፤ የእስራኤል ልጆች እንዲሁ አደረጉ፤ እግዚአብሔር ሙሴን እንዳዘዘው ሁሉ እንዲሁ በዓላማቸው አጠገብ ሰፈሩ፣ እንዲሁም በየወገኖቻቸው በየአባቶቻቸው ቤቶች ተጓዙ።

ምዕራፍ 3

1፤ እግዚአብሔርም በሲና ተራራ ላይ ሙሴን በተናገረበት ቀን የአሮንና የሙሴ ትውልድ ይህ ነበረ።

2፤ የአሮን ልጆች ስም ይህ ነው፤ በነሱና ናዳብ፣ አብዩድ፣ አልዓዛር፣ ኢታምር።

3፤ የተቀቡ ካህናት በክህነትም ያገለግሉ ዘንድ የቀዳሳቸው የአሮን ልጆች ስም ይህ ነው።

4፤ ናዳብና አብዩድ በሲና ምድረ በዳ በእግዚአብሔር ፊት ልዩ እሳት ባቀረቡ ጊዜ በእግዚአብሔር ፊት ሞቱ፤ ልጆችም አልነበሩአቸውም። አልዓዛርና ኢታምር በአባታቸው በአሮን ፊት በክህነት ያገለግሉ ነበር።

5፤ እግዚአብሔርም ሙሴን እንዲህ ብሎ ተናገረው።

6፤ የሌዊን ነገድ አቅርቦህ ያገለግሉት ዘንድ በካህኑ በአሮን ፊት አቁማቸው።

7፤ የማደሪያውንም ሥራ ይሠሩ ዘንድ፣ እርሱንና ማኅበሩን ሁሉ ለማገልገል የሚያስፈልገውን ነገር በመገናኛው ድንኳን ፊት ይጠብቁ።

8፤ የማደሪያውንም ሥራ ይሠሩ ዘንድ፤ የመገናኛውን ድንኳን ዕቃ ሁሉ ይጠብቁ፤ የእስራኤልን ልጆች ለማገልገል የሚያስፈልገውንም ነገር ይጠብቁ።

9፤ ሊዋውያንንም ለአሮንና ለልጆቹ ትሰጣለህ፤ ከእስራኤል ልጆች ለእርሱ ፈጽመው ተሰጡ።

10፤ አሮንንና ልጆቹን አቁማቸው፤ ክህነታቸውንም ይጠብቁ፤ ሌላ ሰውም ቢቀርብ ይገደል።

11፤ እግዚአብሔርም ሙሴን እንዲህ ብሎ ተናገረው።

12፤ እነሆ፤ እኔ በእስራኤል ልጆች ዘንድ ማገፀን በሚከፍተው በበኩሩ ሁሉ ፋንታ ሊዋውያንን ከእስራኤል ልጆች መካከል ወስጄአለሁ፤

13፤ በኩር ሁሉ ለእኔ ነውና ሊዋውያን ለእኔ ይሁኑ፤ በግብፅ ምድር በኩርን ሁሉ በመታሁ ቀን፤ ከእስራኤል ዘንድ በኩርን ሁሉ፤ ሰውንና እንስሳን፤ ለእኔ ለይቼአለሁ፤ ለእኔ ይሁኑ። እኔ እግዚአብሔር ነኝ።

14፤ እግዚአብሔርም ሙሴን በሰና ምድር በዳ እንዲህ ብሎ ተናገረው።

15፤ የሊዋን ልጆች በየአባቶቻቸው ቤቶች በየወገናቸውም ቍጠር፤ ወንዱን ሁሉ ከአንድ ወር ጀምሮ ከዚያም በላይ ያለውን ቍጠራቸው።

16፤ ሙሴም እንደ እግዚአብሔር ቃል እንዳዘዘው ቁጠራቸው።

17፤ የሊዋ ልጆች በየሰማቸው እነዚህ ናቸው፤ ጌድሶን፤ ቀዳት፤ ሜራሪ።

18፤ የጌድሶንም ልጆች ስሞች በየወገናቸው እነዚህ ናቸው፤ ሎቤኒ፤ ሰሜኢ።

19፤ የቀዳትም ልጆች በየወገናቸው እንበረም፤ ይስዓር፤ ኬብሮን፤ ዑዝኤል።

20፤ የሜራሪም ልጆች በየወገናቸው፤ ሞሐሊ፤ ሙሴ። የሊዋውያን ወገኖች በየአባቶቻቸው ቤቶች እነዚህ ናቸው።

21፤ ለጌድሶን የሎቤናውያን ወገን የሰሜኢውያንም ወገን ነበሩት፤ የጌድሶናውያን ወገኖች እነዚህ ናቸው።

22፤ ከእነርሱ የተቁጠሩት የወንዶች ሁሉ ቍጥር ከአንድ ወር ጀምሮ ከዚያም በላይ የተቁጠሩት ሰባት ሺህ አምስት መቶ ነበሩ።

23፤ የጌድሶናውያን ወገኖች ከማደሪያው በኋላ በምዕራብ በኩል ይሰፍራሉ።

24፤ የጌድሶናውያንም አባቶች ቤት አለቃ የዳኤል ልጅ ኤሊሳፍ ይሆናል።

25፤ ጌድሶናውያንም በመገናኛው ድንኳን የሚጠብቁት ማደሪያው፤ ድንኳኑም፤ መደረቢያውም፤ የመገናኛው ድንኳን ደጃፍ መጋረጃ።

26፤ በማደሪያውና በመሠዊያው ዙሪያ ያለው የአደባባይ መጋረጃች፤ የአደባባይም ደጃፍ መጋረጃ፤ ለማገልገሉም ያሉት ገመዶች ሁሉ ይሆናል።

27፤ ከቀዳትም የእንበረማውያን ወገን፤ የይስዓራውያንም ወገን፤ የኬብሮናውያንም ወገን፤ የዑዝኤላውያንም ወገን ነበሩ፤ የቀዳታውያን ወገኖች እነዚህ ናቸው።

28፤ ወንዶች ሁሉ እንደ ቍጥራቸው ከአንድ ወር ጀምሮ ከዚያም በላይ ስምንት ሺህ ስድስት መቶ ነበሩ፤ መቅደሱንም ይጠብቁ ነበር።

29፤ የቀዳት ልጆች ወገኖች በማደሪያው አጠገብ በደቡብ በኩል ይሰፍራሉ።

30፤ የቀዳታውያንም ወገኖች አባቶች ቤት አለቃ የዑዝኤል ልጅ ኤሊሳፍን ይሆናል።

31፤ ታቦቱንም፤ ገበታውንም፤ መቅረዙንም፤ መሠዊያዎቹንም፤ የሚያገለግሉበትንም የመቅደሱን ዕቃ፤ መጋረጃውንም፤ ማገልገያውንም ሁሉ ይጠብቃሉ።

32፤ የሊዋውያንም አለቆች አለቃ የካህኑ የአሮን ልጅ አልዓዛር ይሆናል፤ እርሱም መቅደሱን በሚጠብቁት ላይ ይሆናል።

33፤ ከሜራሪ የሞሐላውያን ወገን የሙሳያውያንም ወገን ነበሩ፤ የሜራሪ ወገኖች እነዚህ ናቸው።

34፤ ከእነርሱም ወንዶች ሁሉ እንደ ቍጥራቸው ከአንድ ወር ጀምሮ ከዚያም በላይ የተቁጠሩት ስድስት ሺህ ሁለት መቶ ነበሩ።

35፤ የሜራሪም ወገኖች አባቶች ቤት አለቃ የአቢካኢል ልጅ ሱሪኤል ነበረ፤ በማደሪያው አጠገብ በሰሜን በኩል ይሰፍራሉ።

36፤ የሜራሪም ልጆች የሚጠብቁት የማደሪያው ሳንቆች፤ መወርወርያዎችም፤ ተራዳዎችም፤ እግሮቹም፤ ዕቃውም ሁሉ፤

37፤ ማገልገያውም ሁሉ፤ በዙሪያውም የሚቆሙ የአደባባይ ምሰሶች፤ እግሮቹም፤ ካስማዎቹም፤ አውታሮቹም ይሆናሉ።

38፤ በማደሪያውም ፊት በምሥራቅ በኩል በመገናኛው ድንኳን ፊት በስተ ፀሐይ መውጫ የሚሰፍሩት ሙሴና አሮን ልጆቹም ይሆናሉ፤ መቅደሱንም ለእስራኤል ልጆች ይጠብቃሉ፤ ልዩም ሰው ቢቀርብ ይገደል።

39፤ በእግዚአብሔር ትእዛዝ ሙሴና አሮን የቁጠራቸው፤ ከሊዋውያን ወንዶች ሁሉ ከአንድ ወር ጀምሮ ከዚያም በላይ በየወገናቸው የተቁጠሩት ሁሉ ሆኖ ሁለት ሺህ ነበሩ።

40፤ እግዚአብሔርም ሙሴን። የእስራኤልን ልጆች ወንድን በኩር ሁሉ ቀጠረ፤ ከአንድ ወር ጀምሮ ከዚያም በላይ ያሉትን የሰማቸውን ቀጥሮ ውሰድ፤

41፤ ሌዋውያንንም በእስራኤል ልጆች በኩር ሁሉ ፋንታ፥ የሌዋውያንንም እንስሶች በእስራኤል ልጆች እንስሶች በኩር ሁሉ ፋንታ ለእኔ ለእግዚአብሔር ውሰድ አለው።

42፤ ሙሴም እግዚአብሔር እንዳዘዘው የእስራኤልን ልጆች በኩር ሁሉ ቁጠረ።

43፤ ከእነርሱም የተቁጠሩ ወንዶች በኩሮች ሁሉ የበሰማቸው ከአንድ ወር ጀምሮ ከዚያም በላይ ሆኖ ሁለት ሺህ ሁለት መቶ ሰባ ሦስት ነበሩ።

44፤ እግዚአብሔርም ሙሴን እንዲህ ብሎ ተናገረው።

45፤ ሌዋውያንን በእስራኤል ልጆች በኩር ሁሉ ፋንታ፥ የሌዋውያንንም እንስሶች በእንስሶቻቸው ፋንታ ውሰድ፤ ሌዋውያንም ለእኔ ይሁኑ፤ እኔ እግዚአብሔር ነኝ።

46፤ በሌዋውያን ላይ ከእስራኤል ልጆች በኩር ስለ ተረፉት ስለ ሁለት መቶ ሰባ ሦስት ቤዛ፥ በየራሱ አምስት ሰቅል ውሰድ፤

47፤ እንደ መቅደሱ ሰቅል ሚዛን ትወስዳለህ፤ ሰቅሉም ሆኖ አሰላ ነው።

48፤ ስለ ተረፉትም የመቤጥውን ገንዘብ ለአሮንና ለልጆቹ ሰጥ።

49፤ ሙሴም በሌዋውያን ከተቤገቶት በላይ ከተረፉት ዘንድ የመቤጥውን ገንዘብ ወሰደ።

50፤ ከእስራኤል ልጆች በኩሮች ገንዘቡን ሺህ ሦስት መቶ ስድሳ አምስት ሰቅል እንደ መቅደሱ ሰቅል ሚዛን ወሰደ።

51፤ እንደ እግዚአብሔርም ቃል፥ እግዚአብሔር ሙሴን እንዳዘዘው፥ ሙሴ የመቤጥውን ገንዘብ ለአሮንና ለልጆቹ ሰጠ።

ምዕራፍ 4

1፤ እግዚአብሔርም ሙሴንና አሮንን እንዲህ ብሎ ተናገራቸው።

2፤ ከሌዊ ልጆች መካከል በየወገናቸው በየአባቶቻቸው ቤቶች የቀዳትን ልጆች ድምር ውሰድ፤

3፤ ከሠላሳ ዓመት ጀምሮ እስከ አምሳ ዓመት ድረስ በመገናኛው ድንኳን ይሠሩ ዘንድ ለአገልግሎት የሚገቡበትን ሁሉ ትደምራለህ።

4፤ በመገናኛው ድንኳን በንዋየ ቅድሳቱ ዘንድ የቀዳት ልጆች ሥራ ይህ ነው፤

5፤ ከሰፈሩ በተነሡ ጊዜ አሮንና ልጆቹ ገብተው የሚሸፍነውን መጋረጃ ያውርዱ፥ የምስክሩንም ታቦት ይጠቅልሉበት፤

6፤ በላዩም የአቆስጣውን ቁርበት መሸፈኛ ያድርጉበት፥ ከእርሱም በላይ ሁለንተናው ሰማያዊ የሆነ መገናኛፊያ ይዘርጉበት፥ መሎጊያዎቹንም ያግቡ።

7፤ በገጽ ኅብስት ገበታ ላይ ሰማያዊውን መገናኛፊያ ይዘርጉበት፤ በእርሱም ላይ ወጭቶቹን፥ ጭልፋዎቹንም፥ ጽዋዎቹንም፥ ለማፍሰስም መቅጃዎቹን ያድርጉ፤ ሁልጊዜም የሚኖር እንጀራ በእርሱ ላይ ይሁን።

8፤ በእነርሱም ላይ ቀይ መገናኛፊያ ይዘርጉ፥ በአቆስጣውም ቁርበት መሸፈኛ ይሸፍኑት፥ መሎጊያዎቹንም ያግቡ።

9፤ ሰማያዊውንም መገናኛፊያ ይውሰዱ፥ የሚያበራውንም መቅረዝ፥ ቀንዲሎቹንም፥ መከሰተሪያዎቹንም፥ የኩስታሪ ማድረጊያዎቹንም፥ እርሱንም ለማገልገል የዘይቱን ዕቃዎች ሁሉ ይሸፍኑ፤

10፤ እርሱንና ዕቃዎቹን ሁሉ በአቆስጣ ቁርበት መሸፈኛ ውስጥ ያድርጉ፥ በመሸከሚያውም ላይ ያድርጉት።

11፤ በወርቁም መሠዊያ ላይ ሰማያዊውን መገናኛፊያ ይዘርጉበት፥ በአቆስጣም ቁርበት መሸፈኛ ይሸፍኑት፥ መሎጊያዎቹንም ያግቡ።

12፤ በመቅደስም ውስጥ የሚያገልግሉበትን የማገልገያውን ዕቃ ሁሉ ይውሰዱ፥ በሰማያዊውም መገናኛፊያ ውስጥ ያስቀምጡት፥ በአቆስጣም ቁርበት መሸፈኛ ይሸፍኑት፥ በመሸከሚያውም ላይ ያድርጉት።

13፤ አመዱንም ከመሠዊያው ላይ ያስወግዱ፥ ሐምራዊውንም መገናኛፊያ ይዘርጉበት፤

14፤ የሚያገልግሉበትን ዕቃውን ሁሉም ማንደጃዎቹን ሚንጠቅንም መጫሪያዎቹንም ድስቶቹንም፥ የመሠዊያውን ዕቃ ሁሉ ያስቀምጡበት፤ በእርሱም የአቆስጣን ቁርበት መሸፈኛ ይዘርጉ፥ መሎጊያዎቹንም ያግቡ።

15፤ ከሰፈሩም ሲነሡ፥ አሮንና ልጆቹ መቅደሱንና የመቅደሱን ዕቃ ሁሉ ከሸፈኑ በኋላ፥ በዚያን ጊዜ የቀዳት ልጆች ሊሸከሙት ይመጣሉ፤ እንዳይሞቱ ግን ንዋየ ቅድሳቱን አይንኩ። በመገናኛው ድንኳን ዘንድ የቀዳት ልጆች ሸክም ይህ ነው።

16፤ የካህኑም የአሮን ልጅ አልዓዛር በመብራቱ ዘይት በጣፋጩም ዕጣን ላይ፥ ሁልጊዜም በሚቀርበው በእህሉ ቀጠረጣንና በቅባቱ ዘይት ላይ ይሾም፤ ማደሪያውን ሁሉ፥ በእርሱም ውስጥ ያለውን ሁሉ፥ መቅደሱንና ዕቃውን ይጠብቃል።

17፤ እግዚአብሔር ሙሴንና አሮንን እንዲህ ብሎ ተናገራቸው።

18፤ የቀዳትን ወገኖች ነገድ ከሌዋውያን መካከል አታጥፉአቸው፤

19፤ ነገር ግን ወደ ቅድስተ ቅዱሳን በቀረቡ ጊዜ በሕይወት ይኖሩ ዘንድ እንጂ እንዳይሞቱ እንዲሁ አድርጉላቸው፤ አሮንና ልጆቹ ይገቡ፤ ለሰውም ሁሉ ሥራውንና ሽክሙን ይዘዙ፤

20፤ ነገር ግን እንዳይሞቱ ንዋየ ቅድሳቱን ለድንገት እንኳ ለማየት አይግቡ።

21፤ እግዚአብሔርም ሙሴን እንዲህ ብሎ ተናገረው።

22፤ የጌድሶንን ልጆች ድምር ደግሞ በየአባቶቻቸው ቤቶች በየወገኖቻቸውም ውሰድ።

23፤ የመገናኛውን ድንኳን ሥራ ይሠሩ ዘንድ ለአገልግሎት የሚገቡትን ሁሉ ከሠላሳ ዓመት ጀምሮ እስከ አምሳ ዓመት ድረስ ቀጠራቸው።

24፤ የጌድሶናውያን ወገኖች ሥራ በማገልገልና በመሸከም ይህ ነው፤

25፤ የማደሪያውን መጋረጃች፤ የመገናኛውንም ድንኳን፤ መደረቢያውን፤ በላዩም ያለውን የአቆስጣውን ቁርባት መደረቢያ፤ የመገናኛውንም ድንኳን ደጃፍ መጋረጃ፤

26፤ በማደሪያውና በመሠዊያው ዙሪያ ያለውን የአደባባዩን መጋረጃ፤ የአደባባዩንም ደጃፍ መጋረጃ፤ አውታሮቻቸውንም፤ ለማገልገልም የሚሠሩበትን ዕቃ ሁሉ ይሸከሙ፤ በዚህ ያገልግሉ።

27፤ የጌድሶናውያን አገልግሎት ሁሉ፤ ሽክማቸውም ሁሉ፤ ሥራቸውም ሁሉ በአሮንና በልጆቹ ትእዛዝ ይሁን፤ የሚደርስባቸውንም ሽክም ሁሉ ትነግሩአቸዋላችሁ።

28፤ የጌድሶናውያን ወገኖች አገልግሎት በመገናኛው ድንኳን ዘንድ ይህ ነው፤ ከካህኑ ከአሮን ልጅ ከኢታምር እጅ በታች ይሆናሉ።

29፤ የሜራሪንም ልጆች በየወገኖቸው በየአባቶቻቸውም ቤቶች ቀጠራቸው።

30፤ የመገናኛውን ድንኳን ሥራ ይሠሩ ዘንድ ለአገልግሎት የሚገቡትን ሁሉ ከሠላሳ ዓመት ጀምሮ እስከ አምሳ ዓመት ድረስ ቀጠራቸው።

31፤ በመገናኛው ድንኳን ዘንድ ባለው አገልግሎታቸው ሁሉ፤ የማደሪያው ሳንቆች፤ መወርወሪያዎቹም፤ ተራዳዎቹም፤ እግሮቹም፤

32፤ በዙሪያውም የሚቆሙት የአደባባዩ ምሰሶች፤ እግሮቹም፤ ካስማዎቹም፤ አውታሮቹም፤ ዕቃዎቹና ማገልገያዎቹ ሽክማቸው ነው፤ የሚጠብቁትንም የሽክማቸውን ዕቃ ሁሉ በስማቸው ቀጠሩ።

33፤ የሜራሪ ልጆች ወገኖች አገልግሎት በመገናኛው ድንኳን ዘንድ ከካህኑ ከአሮን ልጅ ከኢታምር እጅ በታች በየአገልግሎታቸው ሁሉ ይህ ነው።

34፤ ሙሴና አሮንም የሕቡም አለቆች የቀዓትን ልጆች በየወገኖቻቸው በየአባቶቻቸውም ቤቶች ቁጠሩአቸው።

35፤ በመገናኛው ድንኳን ውስጥ ይሠሩ ዘንድ ወደ አገልግሎት የገቡትን ሁሉ ከሠላሳ ዓመት ጀምሮ እስከ አምሳ ዓመት ድረስ ያሉትን ቁጠሩአቸው፤

36፤ በየወገኖቻቸውም ከእነርሱ የተቁጠሩት ሁለት ሺህ ሰባት መቶ አምሳ ነበሩ።

37፤ እግዚአብሔር በሙሴ እጅ እንዳዘዘ፤ በመገናኛው ድንኳን ውስጥ ያገለገሉት ሁሉ፤ ከቀዓታውያን ወገኖች የተቁጠሩት፤ ሙሴና አሮን የቁጠሩአቸው፤ እነዚህ ናቸው።

38፤ በየወገኖቻቸውም በየአባቶቻቸውም ቤቶች የተቁጠሩት የጌድሶን ልጆች፤

39፤ በመገናኛው ድንኳን ውስጥ ይሠሩ ዘንድ ለአገልግሎት የገቡት፤ ከሠላሳ ዓመት ጀምሮ እስከ አምሳ ዓመት ድረስ ያሉት፤

40፤ በየወገኖቻቸውም በየአባቶቻቸውም ቤቶች የተቁጠሩት ሁለት ሺህ ስድስት መቶ ሠላሳ ነበሩ።

41፤ እግዚአብሔር በሙሴ እጅ እንዳዘዘ፤ በመገናኛው ድንኳን ውስጥ ያገለገሉት ሁሉ፤ ከጌድሶን ልጆች ወገኖች የተቁጠሩት፤ ሙሴና አሮን የቁጠሩአቸው፤ እነዚህ ናቸው።

42፤ በየወገኖቻቸውም በየአባቶቻቸውም ቤቶች ከሜራሪ ልጆች ወገኖች የተቁጠሩት፤

43፤ በመገናኛው ድንኳን ውስጥ ወደ አገልግሎት የገቡት ሁሉ ከሠላሳ ዓመት ጀምሮ እስከ አምሳ ዓመት ድረስ ያሉት፤

44፤ በየወገኖቻቸው የተቁጠሩት ሦስት ሺህ ሁለት መቶ ነበሩ።

45፤ እግዚአብሔር በሙሴ እጅ እንዳዘዘ፤ ከሜራሪ ልጆች ወገኖች የተቁጠሩት፤ ሙሴና አሮን የቁጠሩአቸው፤ እነዚህ ናቸው።

46፤ በየወገኖቻቸውና በየአባቶቻቸው ቤቶች ከሌዋውያን የተቁጠሩት ሁሉ፤ ሙሴና አሮን የእስራኤልም አለቆች የቁጠሩአቸው፤

47፤ በመገናኛው ድንኳን ውስጥ ሥራውን ለመሥራትና ዕቃውን ለመሸከም የገቡት ሁሉ፤ ከሠላሳ ዓመት ጀምሮ እስከ አምሳ ዓመት ድረስ ያሉት፤

48፤ ከእነርሱ የተቁጠሩት ስምንት ሺህ እምስት መቶ ሰማንያ ነበሩ።

49፤ እንደ እግዚአብሔር ትእዛዝ እያንዳንዳቸው በየአገልግሎታቸውና በየሽክማቸው በሙሴ እጅ ተቁጠሩ፤ እግዚአብሔር ሙሴን እንዳዘዘ እንዲሁ በእርሱ ተቁጠሩ።

ምዕራፍ 5

1፤ እግዚአብሔርም ሙሴን እንዲህ ብሎ ተናገረው።

2፤ የእስራኤል ልጆች ለምጻሙን ሁሉ፤ ፈሳሽ ነገርም ያለበትን ሁሉ፤ በራሳም የረከሰውን ሁሉ ከሰፈሩ እንዲያወጡ እዘዛቸው፤

3፤ ወንዱንና ሴቱን አውጡ፤ እኔ በመካከሉ የማድርበትን ሰፈራቸውን እንዳያረክሱ ከሰፈሩ አውጡአቸው።

4፤ የእስራኤልም ልጆች እንዲሁ አደረጉ፤ ከሰፈሩ አውጡአቸው፤ እግዚአብሔር ሙሴን እንደ ተናገረው፤ የእስራኤል ልጆች እንዲሁ አደረጉ።

5፤ እግዚአብሔርም ሙሴን እንዲህ ብሎ ተናገረው።

6፤ ለእስራኤል ልጆች ንገራቸው። ወንድ ወይም ሴት የእግዚአብሔርን ትእዛዝ ይተላለፍ ዘንድ ሰው የሚሠራውን ኃጢአት ቢሠራ፤ በዚያም ሰው ላይ በደል ቢሆን፤ በሠራው ኃጢአት ይናዘዝ፤

7፤ የወሰደውንም በሙሉ ይመልስ አምስተኛውንም ይጨምርበት፤ ለበደለውም ሰው ይስጠው።

8፤ ነገር ግን ይመልስለት ዘንድ ሰውየው ዘመድ ባይኖረው፤ ስለ በደል ለእግዚአብሔር የሚመልሰው ነገር ለካህኑ ይሁን፤ ይህም ስለ እርሱ ማስተሰረያ ከሚደረግበት አውራ በግ በላይ ይጨመር።

9፤ የእስራኤልም ልጆች ለካህኑ የሚያቀርቡት የተቀደሰ የማንግት ቍርባን ሁሉ ለእርሱ ይሁን።

10፤ የተቀደሰ የሰው ነገር ሁሉ፤ ሰውም ለካህኑ የሚሰጠው ሁሉ ለእርሱ ይሁን።

11፤ እግዚአብሔርም ሙሴን እንዲህ ብሎ ተናገረው።

12፤ ለእስራኤል ልጆች ንገራቸው። የማንኛውም ሰው ሚስት ከእርሱ ፈቀቅ ብትል፤ በእርሱም ላይ ብትበድል፤

13፤ ከሌላም ሰው ጋር ብትተኛ፤ ከባልዋም ዓይን ቢሸሸግ፤ እርስዋም ተሰውራ ብትረክስ፤ ምስክርም ባይኖርባት፤ በምንዝርም ባትገኝ፤

14፤ በባልዋም ላይ የቅንዓት መንፈስ ቢመጣበት፤ እርስዋም ስትረክስ ስለ ሚስቱ ቢቀና፤ ወይም እርስዋ ሳትረክስ የቅንዓት መንፈስ ቢመጣበት፤ ስለ ሚስቱም ቢቀና፤

15፤ ያ ሰው ሚስቱን ወደ ካህኑ ያምጣት፤ የኢፍ መስፈሪያም አሥረኛ እጅ ገብስ ዱቄት ቍርባን ስለ እርስዋ ያምጣ፤ የቅንዓት ቍርባን ነውና፤ ኃጢአትንም የሚያሳስብ የመታሰቢያ ቍርባን ነውና ዘይት አያፍስስበት፤ ዕግንም አይጨምርበት።

16፤ ካህኑም ያቀርባታል በእግዚአብሔርም ፊት ያቆማታል፤

17፤ ካህኑም የተቀደሰ ውኃ በሽክላ ዕቃ ይወስዳል፤ ካህኑም በማደሪያው ውስጥ ካለው ትቢያ ወስዶ በውኃ ላይ ይረጨዋል፤

18፤ ካህኑም ሴቱን በእግዚአብሔር ፊት ያቆማታል፤ የሴቱንም ራስ ይገልጣል፤ በእጅዋም ለመታሰቢያ የሚሆነውን የእህል ቍርባን፤ ለቅንዓት ቍርባን፤ ያኖራል፤ በካህኑም እጅ እርግማንን የሚያመጣው መራራ ውኃ ይሆናል።

19፤ ካህኑም ያምላታል፤ ሴቱንም እንዲህ ይላታል። ሌላ ወንድ አልተኛሽ፤ ባልሽንም አልተውሽ፤ ራስሽንም አላረከሰሽ እንደ ሆነ፤ እርግማንን ከሚያመጣ ከዚህ መራራ ውኃ ንጹሕ ሁኚ፤

20፤ ነገር ግን ባልሽን ትተሽ ረከሰሽ እንደ ሆነ፤ ከባልሽም ሌላ ከወንድ ጋር ተኝተሽ እንደሆነ፤

21፤ ካህኑም ሴቱን በመርገም መሐላ ያምላታል፤ ካህኑም ሴቱን። እግዚአብሔር ጭንሽን እያሰለሰለ ሆድሽንም እየነፋ፤ እግዚአብሔር ለመርገምና ለመሐላ በሕዝብሽ መካከል ያድርግሽ፤

22፤ እርግማንንም የሚያመጣ ይህ ውኃ ወደ ሆድሽ ይግባ፤ ሆድሽንም ይንፋው፤ ጭንሽንም ያበስብሰው ይላታል፤ ሴቱንም። አሜን አሜን ትላለች።

23፤ ካህኑም እነዚህን መርገሞች በሰሌዳ ይጽፈዋል፤ በመራራውም ውኃ ይደመስሰዋል፤

24፤ እርግማን የሚያመጣውንም መራራ ውኃ ለሴቱ ይጠጣታል፤ የእርግማኑም ውኃ በገባባት ጊዜ መራራ ይሆናል።

25፤ ካህኑም የቅንዓቱን የእህል ቍርባን ከሴቱ እጅ ይወስዳል፤ የእህሉንም ቍርባን በእግዚአብሔር ፊት ይወዘውዘዋል፤ ወደ መሠዊያውም ያመጣዋል፤

26፤ ካህኑም ከእህሉ ቍርባን አንድ እፍኝ ሙሉ ለመታሰቢያው ወስዶ በመሠዊያው ላይ ያቃጥለዋል፤ ከዚያም በኋላ ለሴቱ ውኃውን ያጠጣታል።

27፤ ውኃውን ካጠጣት በኋላ እንዲህ ይሆናል፤ ረከሳና በባልዋ ላይ አመንዝራ እንደ ሆነች፤ እርግማንን የሚያመጣው ውኃ ገብቶ መራራ ይሆንባታል፤ ሆድዋም ይነፋል፤ ጭንዋም ይሰለስላል፤ ሴቱንም በሕዝብዋ መካከል ለመርገም ትሆናለች።

28፤ ያልረከሰች ያለ ነውርም እንደ ሆነች፤ ንጹሕ ትሆናለች፤ ልጆችንም ታረግሣለች።

29፤30፤ ሴት ባልዋን ትታ በረከሰች ጊዜ፤ ወይም በሰው ላይ የቅንዓት መንፈስ በመጣበት ጊዜ፤ ስለ ሚስቱም በቀና ጊዜ፤ የቅንዓት ሕግ ይህ ነው፤ ሴቱንም በእግዚአብሔር ፊት ያቆማት፤ ካህኑም እንደዚህ ሕግ ሁሉ ያድርግባት።

31፤ ሰውየውም ከኃጢአት ንጹሕ ይሆናል፤ ሴቱም ኃጢአትን ትሸማለች።

ምዕራፍ 6

1፤ እግዚአብሔርም ሙሴን እንዲህ ብሎ ተናገረው።

2፤ ለእስራኤል ልጆች ንገራቸው። ሰው ወይም ሴት ለእግዚአብሔር ራሱን የተለየ ያደርግ ዘንድ የናዝራዊነት ስእለት ቢሳል።

3፤ ከወይን ጠጅና ከሚያሰክር መጠጥ ራሱን የተለየ ያደርግ፤ ከወይን ወይም ከሌላ ነገር የሚገኘውን ሆምጣጤ አይጠጣ። የወይንም ጭማቂ አይጠጣ፤ የወይን እሸት ወይም ዘቢብ አይብላ።

4፤ ራሱን የተለየ ባደረገበት ወራት ሁሉ ከወይን የሆነውን ነገር ሁሉ ከውስጡ ፍሬ ጀምሮ እስከ ገፈፎው ድረስ አይብላ።

5፤ ራሱን ለመለየት ስእለት ባደረገበት ወራት ሁሉ በራሱ ላይ ምላጭ አይደርስም፤ ለእግዚአብሔር የተለየበት ወራት እስኪፈጸም ድረስ የተቀደሰ ይሆናል። የራሱንም ጠጉር ያሳድጋል።

6፤ ለእግዚአብሔር ራሱን የተለየ ባደረገበት ወራት ሁሉ ወደ ራሳ አይቅረብ።

7፤ ለአምላኩ ያደረገው እስለት በራሱ ላይ ነውና አባቱ ወይም እናቱ ወይም ወንድሙ ወይም እኅቱ ሲሞቱ ሰውነቱን አያርክስባቸው።

8፤ ራሱን የተለየ ባደረገበት ወራት ሁሉ ለእግዚአብሔር የተቀደሰ ነው።

9፤ ሰውም በአጠገቡ ድንገት ቢሞት የተለየውንም ራሱን ቢያረክስ፤ እርሱ በሚነጸበት ቀን ራሱን ይላጭ፤ በሰባተኛው ቀን ይላጨው።

10፤ በስምንተኛውም ቀን ሁለት ዋናሶች ወይም ሁለት የርግብ ግልገሎች ወደ መገናኛው ድንኳን ደጃፍ ወደ ካህኑ ይምጣ፤

11፤ ካህኑም አንዱን ለኃጢአት መሥዋዕት ሁለተኛውንም ለሚቃጠል መሥዋዕት ያቀርባል፤ በሬሳም የተነሣ ኃጢአት ሠርቶአልና ያስተሰርይለታል። በዚያም ቀን ራሱን ይቀድሰዋል።

12፤ ራሱን የተለየ ያደረገበትን ወራትም ለእግዚአብሔር ይቀድሳል። የአንድ ዓመትም ተባት ጠቦት ለበደል መሥዋዕት ያምጣ፤ ናዝራዊነቱ ግን ረክሶአልና ያለፈው ወራት ሁሉ ከነቱ ይሆናል።

13፤ የመለየቱ ወራት በተፈጸመ ጊዜ የናዝራዊው ሕግ ይህ ነው፤ ወደ መገናኛው ድንኳን ደጃፍ ይቅረብ፤

14፤ ቊርባኑንም ለእግዚአብሔር ያቅርብ፤ ነውር የሌለበት የአንድ ዓመት ተባት ጠቦት ለሚቃጠል መሥዋዕት፤ ነውርም የሌለበትን የአንድ ዓመት እንስት ጠቦት ለኃጢአት መሥዋዕት፤ ነውርም የሌለበትን አውራ በግ ለደኅንነት መሥዋዕት።

15፤ አንድ ሌማትም ቂጣ እንጀራ፤ በዘይት የተለወሰ ከመልካም ዱቄትም የተሠሩ እንገታቸውን፤ በዘይትም የተቀባ ስስ ቂጣ፤ የእህሉንም ቊርባን፤ የመጠጡንም ቊርባን ያቅርብ።

16፤ ካህኑም በእግዚአብሔር ፊት ያቀርባቸዋል፤ የኃጢአቱንም መሥዋዕት የሚቃጠለውንም መሥዋዕት ያሳርግለታል።

17፤ አውራውንም በግ ለደኅንነት መሥዋዕት ከሌማቱ ቂጣ እንጀራ ጋር ወደ እግዚአብሔር ያቀርባል፤ ካህኑም ደግሞ የእህሉን ቊርባንና የመጠጡን ቊርባን ያቀርባል።

18፤ ናዝራዊውም የተለየውን የራሱን ጠጉር በመገናኛው ድንኳን አጠገብ ይላጫል። የመለየቱንም ራስ ጠጉር ወስዶ ከደኅንነት መሥዋዕት በታች ወዳለው እሳት ይጥለዋል።

19፤ ካህኑም የተቀቀለውን የአውራውን በግ ወርች፤ ከሌማቱም አንድ ቂጣ እንገታቸውን አንድም ስስ ቂጣ ይወስዳል። የተለየውንም የራስ ጠጉር ከተላጨ በኋላ በናዝራዊው እጆች ላይ ያኖራቸዋል፤

20፤ ካህኑም እነዚህን ለመወዘዝ ቊርባን በእግዚአብሔር ፊት ይወዘውዛቸዋል፤ ይህም ከሚወዘወዘው ፍርምባና ከሚነሣው ወርች ጋር ለካህኑ የተቀደሰ ነው። ከዚያም በኋላ ናዝራዊው ወይን ይጠጣ ዘንድ ይችላል።

21፤ ስእለቱን የተሳለው የናዝራዊ፤ እጁም ከሚያገኘው ሌላ ስለ ናዝራዊነቱ ለእግዚአብሔር የሚያቀርበው የቊርባኑ ሕግ ይህ ነው፤ ስእለቱን እንደ ተሳለ እንደ ናዝራዊነቱ ሕግ እንዲሁ ያደርጋል።

22፤ እግዚአብሔርም ሙሴን እንዲህ ብሎ ተናገረው።

23፤ ለአርንና ለልጆቹ ንገራቸው። የእስራኤልን ልጆች ስትባርኩአቸው እንዲህ በሉአቸው።

24፤ እግዚአብሔር ይባርክህ፤ ይጠብቅህም፤

25፤ እግዚአብሔር ፊቱን ያብራራህ፤ ይራራልህም፤

26፤ እግዚአብሔር ፊቱን ወደ አንተ ያንሣ፤ ሰላምንም ይስጥህ።

27፤ እንዲሁ ስሜን በእስራኤል ልጆች ላይ ያደርጋሉ፤ እኔም እባርካቸዋለሁ።

ምዕራፍ 7

1፤ እንዲህም ሆነ፤ ሙሴ ማደሪያውን ፈጽሞ ከተከለ በኋላ፤ እርሱንና ዕቃውን ሁሉ ከቀባና ከቀደሰ በኋላ፤ መሠዊያውንና ዕቃውንም ሁሉ ከቀባና ከቀደሰ በኋላ፤

2፤ የእስራኤል አለቆች፣ የአባቶቻቸው ቤቶች አለቆች ቊርባናቸውን አቀረቡ፤ እነዚህም ከተቈጠሩት በላይ የተሾሙ የነገዶች አለቆች ነበሩ።

3፤ መባቸውንም በእግዚአብሔር ፊት አቀረቡ፣ የተከደኑ ስድስት ሰረገሎች አሥራ ሁለትም በሬዎች፤ በየሁለቱም አለቆች አንድ ሰረገላ አቀረቡ፣ ሁሉም እያንዳንዱ አንድ በሬ በማደራያው ፊት አቀረቡ።

4፤ እግዚአብሔርም ሙሴን እንዲህ ብሎ ተናገረው።

5፤ ለመገናኛው ድንኳን ማገልገል ይህን ዘንድ ከእነርሱ ተቀብለህ ለሌዋውያን ለእያንዳንዱ እንደ አገልግሎታቸው ሰጣቸው።

6፤ ሙሴም ሰረገሎችንና በሬዎችን ተቀብሎ ለሌዋውያን ሰጣቸው።

7፤ ለኤድሶን ልጆች እንደ አገልግሎታቸው ሁለት ሰረገሎችንና አራት በሬዎችን ሰጣቸው።

8፤ ከካህንም ከአሮን ልጅ ከአታምር እጅ በታች ላሉት ለሜራሪ ልጆች እንደ አገልግሎታቸው አራት ሰረገሎችንና ስምንት በሬዎችን ሰጣቸው።

9፤ ለቀዳት ልጆች ግን መቅደሱን ማገልገል የእነርሱ ነውና፣ በትከሻቸውም ይሸከሙት ነበርና ምንም አልሰጣቸውም።

10፤ መሠዊያውም በተቀባ ቀን አለቆቹ መሠዊያውን ለመቀደስ ቊርባናን አቀረቡ፤ አለቆችም መባቸውን በመሠዊያው ፊት አቀረቡ።

11፤ እግዚአብሔርም ሙሴን። አለቆቹ መሠዊያውን ለመቀደስ መባቸውን እያንዳንዱ በቀን በቀኑ ያቅርቡ አለው።

12፤ በመጀመሪያውም ቀን መባውን ያቀረበ ከይሁዳ ነገድ የአሚናዳብ ልጅ ነአሶን ነበረ።

13፤ መባውም ለእህል ቊርባናን በዘይት የተለወሰ መልካም ዱቄት የተሞሉ፣ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነ አንድ የብር ወጭት፣ ሚዛኑም ሰባ ሰቅል የሆነ አንድ የብር ድስት፤

14፤ ዕጣንም የተሞላ ሚዛኑ አሥር ሰቅል የሆነ አንድ የወርቅ ጭልፋ፤

15፤ ለሚቃጠልም መሥዋዕት አንድ ወይፈን፣ አንድ አውራ በግ፣ አንድ የአንድ ዓመት ተባት ጠቦት፤

16፤ ለኃጢአትም መሥዋዕት አንድ አውራ ፍየል፤

17፤ ለደኅንነትም መሥዋዕት ሁለት በሬዎች፣ አምስት አውራ በጎች፣ አምስት አውራ ፍየሎች፣ አምስት የአንድ ዓመት ተባት የበግ ጠቦቶች ነበረ፤ የአሚናዳብ ልጅ የነአሶን መባ ይህ ነበረ።

18፤ በሁለተኛውም ቀን የይሳኮር አለቃ የሶገር ልጅ ናትናኤል አቀረበ።

19፤ ለመባውም ለእህል ቊርባናን በዘይት የተለወሰ መልካም ዱቄት የተሞሉትን፣ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነውን አንድ የብር ወጭት፣ ሚዛኑም ሰባ ሰቅል የሆነውን አንድ የብር ድስት፤

20፤ ዕጣንም የተሞላውን ሚዛኑ አሥር ሰቅል የሆነውን አንድ የወርቅ ጭልፋ፤

21፤ ለሚቃጠልም መሥዋዕት አንድ ወይፈን፣ አንድ አውራ በግ፣ አንድ የአንድ ዓመት ተባት ጠቦት፤

22፤ ለኃጢአትም መሥዋዕት አንድ አውራ ፍየል፤

23፤ ለደኅንነትም መሥዋዕት ሁለት በሬዎች፣ አምስት አውራ በጎች፣ አምስት አውራ ፍየሎች፣ አምስት የአንድ ዓመት ተባት የበግ ጠቦቶች አቀረበ፤ የሶገር ልጅ የናትናኤ መባ ይህ ነበረ።

18፤ በሁለተኛውም ቀን የይሳኮር አለቃ የሶገር ልጅ ናትናኤል አቀረበ።

19፤ ለመባውም ለእህል ቊርባናን በዘይት የተለወሰ መልካም ዱቄት የተሞሉትን፣ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነውን አንድ የብር ወጭት፣ ሚዛኑም ሰባ ሰቅል የሆነውን አንድ የብር ድስት፤

20፤ ዕጣንም የተሞላውን ሚዛኑ አሥር ሰቅል የሆነውን አንድ የወርቅ ጭልፋ፤

21፤ ለሚቃጠልም መሥዋዕት አንድ ወይፈን፣ አንድ አውራ በግ፣ አንድ የአንድ ዓመት ተባት ጠቦት፤

22፤ ለኃጢአትም መሥዋዕት አንድ አውራ ፍየል፤

23፤ ለደኅንነትም መሥዋዕት ሁለት በሬዎች፣ አምስት አውራ በጎች፣ አምስት አውራ ፍየሎች፣ አምስት የአንድ ዓመት ተባት የበግ ጠቦቶች አቀረበ፤ የሶገር ልጅ የናትናኤል መባ ይህ ነበረ።

24፤ በሦስተኛውም ቀን የዛብሎን ልጆች አለቃ የኬሎን ልጅ ኤልያብ፤

25፤ መባውም ለእህል ቊርባናን በዘይት የተለወሰ መልካም ዱቄት የተሞሉ፣ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነ አንድ የብር ወጭት፣ ሚዛኑም ሰባ ሰቅል የሆነ አንድ የብር ድስት፤

26፤ ዕጣንም የተሞላ ሚዛኑ አሥር ሰቅል የሆነ አንድ የወርቅ ጭልፋ፤

27፤ ለሚቃጠልም መሥዋዕት አንድ ወይፈን፣ አንድ አውራ በግ፣ አንድ የአንድ ዓመት ተባት ጠቦት፤

28፤ ለኃጢአትም መሥዋዕት አንድ አውራ ፍየል፤

29፤ ለደኅንነትም መሥዋዕት ሁለት በሬዎች፤ አምስት አውራ በጎች፤ አምስት አውራ ፍየሎች፤ አምስት የአንድ ዓመት ተባት የበግ ጠቦቶች ነበረ፤ የኬሎን ልጅ የኤሊያብ መባ ይህ ነበረ።

30፤ በአራተኛውም ቀን የሮቤል ልጆች አለቃ የሰዲዮር ልጅ ኤሊሱር፤

31፤ መባውም ለእህል ቊርባን በዘይት የተለወሰ መልካም ዱቄት የተሞሉ፤ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነ አንድ የብር ወጭት፤ ሚዛኑም ሰባ ሰቅል የሆነ አንድ የብር ድስት፤

32፤ ዕጣንም የተሞላ ሚዛኑ አሥር ሰቅል የሆነ አንድ የወርቅ ጭልፋ፤

33፤ ለሚቃጠልም መሥዋዕት አንድ ወይፈን፤ አንድ አውራ በግ፤ አንድ የአንድ ዓመት ተባት ጠቦት፤

34፤ ለኃጢአትም መሥዋዕት አንድ አውራ ፍየል፤

35፤ ለደኅንነትም መሥዋዕት ሁለት በሬዎች፤ አምስት አውራ በጎች፤ አምስት አውራ ፍየሎች፤ አምስት የአንድ ዓመት ተባት የበግ ጠቦቶች ነበረ፤ የሰዲዮር ልጅ የኤሊሱር መባ ይህ ነበረ።

36፤ በአምስተኛውም ቀን የሰምዖን ልጆች አለቃ የሱሪሰዳይ ልጅ ሰለሚኤል፤

37፤ መባውም ለእህል ቊርባን በዘይት የተለወሰ መልካም ዱቄት የተሞሉ፤ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነ አንድ የብር ወጭት፤ ሚዛኑም ሰባ ሰቅል የሆነ አንድ የብር ድስት፤

38፤ ዕጣንም የተሞላ ሚዛኑ አሥር ሰቅል የሆነ አንድ የወርቅ ጭልፋ፤

39፤ ለሚቃጠልም መሥዋዕት አንድ ወይፈን፤ አንድ አውራ በግ፤ አንድ የአንድ ዓመት ተባት ጠቦት፤

40፤ ለኃጢአትም መሥዋዕት አንድ አውራ ፍየል፤

41፤ ለደኅንነትም መሥዋዕት ሁለት በሬዎች፤ አምስት አውራ በጎች፤ አምስት አውራ ፍየሎች፤ አምስት የአንድ ዓመት ተባት የበግ ጠቦቶች ነበረ፤ የሱሪሰዳይ ልጅ የሰለሚኤል መባ ይህ ነበረ።

42፤ በስድስተኛውም ቀን የጋድ ልጆች አለቃ የራጉኤል ልጅ ኤሊሳፍ፤

43፤ መባውም ለእህል ቊርባን በዘይት የተለወሰ መልካም ዱቄት የተሞሉ፤ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነ አንድ የብር ወጭት፤ ሚዛኑም ሰባ ሰቅል የሆነ አንድ የብር ድስት፤

44፤ ዕጣንም የተሞላ ሚዛኑ አሥር ሰቅል የሆነ አንድ የወርቅ ጭልፋ፤

45፤ ለሚቃጠልም መሥዋዕት አንድ ወይፈን፤ አንድ አውራ በግ፤ አንድ የአንድ ዓመት ተባት ጠቦት፤

46፤ ለኃጢአትም መሥዋዕት አንድ አውራ ፍየል፤

47፤ ለደኅንነትም መሥዋዕት ሁለት በሬዎች፤ አምስት አውራ በጎች፤ አምስት አውራ ፍየሎች፤ አምስት የአንድ ዓመት ተባት የበግ ጠቦቶች ነበረ፤ የራጉኤል ልጅ የኤሊሳፍ መባ ይህ ነበረ።

48፤ በሰባተኛውም ቀን የኤፍሬም ልጆች አለቃ የዓሚሁድ ልጅ ኤሊሳማ፤

49፤ መባውም ለእህል ቊርባን በዘይት የተለወሰ መልካም ዱቄት የተሞሉ፤ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነ አንድ የብር ወጭት፤ ሚዛኑም ሰባ ሰቅል የሆነ አንድ የብር ድስት፤

50፤ ዕጣንም የተሞላ ሚዛኑ አሥር ሰቅል የሆነ አንድ የወርቅ ጭልፋ፤

51፤ ለሚቃጠልም መሥዋዕት አንድ ወይፈን፤ አንድ አውራ በግ፤ አንድ የአንድ ዓመት ተባት ጠቦት፤

52፤ ለኃጢአትም መሥዋዕት አንድ አውራ ፍየል፤

53፤ ለደኅንነትም መሥዋዕት ሁለት በሬዎች፤ አምስት አውራ በጎች፤ አምስት አውራ ፍየሎች፤ አምስት የአንድ ዓመት ተባት የበግ ጠቦቶች ነበረ፤ የዓሚሁድ ልጅ የኤሊሳማ መባ ይህ ነበረ።

54፤ በስምንተኛውም ቀን የምናሴ ልጆች አለቃ የፍዳሱር ልጅ ገማልኤል፤

55፤ መባውም ለእህል ቊርባን በዘይት የተለወሰ መልካም ዱቄት የተሞሉ፤ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነ አንድ የብር ወጭት፤ ሚዛኑም ሰባ ሰቅል የሆነ አንድ የብር ድስት፤

56፤ ዕጣንም የተሞላ ሚዛኑ አሥር ሰቅል የሆነ አንድ የወርቅ ጭልፋ፤

57፤ ለሚቃጠል መሥዋዕት አንድ ወይፈን፤ አንድ አውራ በግ፤ አንድ የአንድ ዓመት ተባት ጠቦት፤

58፤ ለኃጢአትም መሥዋዕት አንድ አውራ ፍየል፤

59፤ ለደኅንነትም መሥዋዕት ሁለት በሬዎች፤ አምስት አውራ በጎች፤ አምስት አውራ ፍየሎች፤ አምስት የአንድ ዓመት ተባት የበግ ጠቦቶች ነበረ፤ የፍዳሱር ልጅ የገማልኤል መባ ነበረ።

60፤ በዘጠነኛውም ቀን የብንደም ልጆች አለቃ የጋዴዮን ልጅ አቢዳን፤

61፤ መባውም ለእህል ቊርባን በዘይት የተለወሰ መልካም ዱቄት የተሞሉ፤ ሚዛኑ እንደ መቅደሱ ሰቅል ሚዛን መቶ

ሠላሳ ሰቅል የሆነ አንድ የብር ወጭት፤ ሚዛኑም ሰባ ሰቅል የሆነ አንድ የብር ድስት፤

62፤ ዕጣንም የተሞላ ሚዛኑ አሥር ሰቅል የሆነ አንድ የወርቅ ጭልፋ፤

63፤ ለሚቃጠልም መሥዋዕት አንድ ወይፊን፤ አንድ አውራ በግ፤ አንድ የአንድ ዓመት ተባት ጠቦት፤

64፤ ለኃጢአትም መሥዋዕት አንድ አውራ ፍየል፤

65፤ ለደኅንነትም መሥዋዕት ሁለት በሬዎች፤ አምስት አውራ በጎች፤ አምስት አውራ ፍየሎች፤ አምስት የአንድ ዓመት ተባት የበግ ጠቦቶች ነበረ፤ የጋዴዮን ልጅ የአቢዳን መባ ይህ ነበረ።

66፤ በአሥረኛውም ቀን የዳን ልጆች አለቃ የአሚሳዳይ ልጅ አኪዔዘር፤

67፤ መባውም ለእህል ቊርባን በዘይት የተለወሰ መልካም ዱቄት የተሞሉ፤ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነ አንድ የብር ወጭት፤ ሚዛኑም ሰባ ሰቅል የሆነ አንድ የብር ድስት፤

68፤ ዕጣንም የተሞላ ሚዛኑ አሥር ሰቅል የሆነ አንድ የወርቅ ጭልፋ፤

69፤ ለሚቃጠልም መሥዋዕት አንድ ወይፊን፤ አንድ አውራ በግ፤ አንድ የአንድ ዓመት ተባት ጠቦት፤

70፤ ለኃጢአትም መሥዋዕት አንድ አውራ ፍየል፤

71፤ ለደኅንነትም መሥዋዕት ሁለት በሬዎች፤ አምስት አውራ በጎች፤ አምስት አውራ ፍየሎች፤ አምስት የአንድ ዓመት ተባት የበግ ጠቦቶች ነበረ፤ የአሚሳዳይ ልጅ የአኪዔዘር መባ ይህ ነበረ።

72፤ በአሥራ አንደኛውም ቀን የአሴር ልጆች አለቃ የኤክራን ልጅ ፋግኤል፤

73፤ መባውም ለእህል ቊርባን በዘይት የተለወሰ መልካም ዱቄት የተሞሉ፤ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነ አንድ የብር ወጭት፤ ሚዛኑም ሰባ ሰቅል የሆነ አንድ የብር ድስት፤

74፤ ዕጣንም የተሞላ ሚዛኑ አሥር ሰቅል የሆነ አንድ የወርቅ ጭልፋ፤

75፤ ለሚቃጠልም መሥዋዕት አንድ ወይፊን፤ አንድ አውራ በግ፤ አንድ የአንድ ዓመት ተባት ጠቦት፤

76፤ ለኃጢአትም መሥዋዕት አንድ አውራ ፍየል፤

77፤ ለደኅንነትም መሥዋዕት ሁለት በሬዎች፤ አምስት አውራ በጎች፤ አምስት አውራ ፍየሎች፤ አምስት የአንድ ዓመት ተባት የበግ ጠቦቶች ነበረ፤ የኤክራን ልጅ የፋግኤል መባ ይህ ነበረ።

78፤ በአሥራ ሁለተኛውም ቀን የንፍታሌም ልጆች አለቃ የዔናን ልጅ አኪሬ፤

79፤ መባውም ለእህል ቊርባን በዘይት የተለወሰ መልካም ዱቄት የተሞሉ፤ ሚዛኑ እንደ መቅደሱ ሰቅል ሚዛን መቶ ሠላሳ ሰቅል የሆነ አንድ የብር ወጭት፤ ሚዛኑም ሰባ ሰቅል የሆነ አንድ የብር ድስት፤

80፤ ዕጣንም የተሞላ ሚዛኑ አሥር ሰቅል የሆነ አንድ የወርቅ ጭልፋ፤

81፤ ለሚቃጠልም መሥዋዕት አንድ ወይፊን፤ አንድ አውራ በግ፤

82፤ አንድ የአንድ ዓመት ተባት ጠቦት፤ ለኃጢአትም መሥዋዕት አንድ አውራ ፍየል፤

83፤ ለደኅንነትም መሥዋዕት ሁለት በሬዎች፤ አምስት አውራ በጎች፤ አምስት አውራ ፍየሎች፤ አምስት የአንድ ዓመት ተባት የበግ ጠቦቶች ነበረ፤ የዔናን ልጅ የአኪሬ መባ ይህ ነበረ።

84፤ መሠዊያው በተቀባ ቀን የእስራኤል አለቆች ለመቀደሻው ያቀረቡት ቊርባን ይህ ነበረ፤ አሥራ ሁለት የብር ወጭቶች፤ አሥራ ሁለት የብር ድስቶች፤ አሥራ ሁለት የወርቅ ጭልፋዎች፤

85፤ እያንዳንዱም የብር ወጭት መቶ ሠላሳ ሰቅል፤ እያንዳንዱም ድስት ሰባ ሰቅል ነበረ፤ የዚህም ዕቃ ሁሉ ብር በመቅደሱ ሰቅል ሚዛን ሁለት ሺህ አራት መቶ ሰቅል ነበረ።

86፤ ዕጣንም የተሞሉ አሥራ ሁለቱ የወርቅ ጭልፋዎች፤ እያንዳንዱ በመቅደሱ ሰቅል ሚዛን አሥር አሥር ሰቅል ነበረ፤ የጭልፋዎቹ ወርቅ ሁሉ መቶ ሆኖ ሰቅል ነበረ።

87፤ የሚቃጠለው መሥዋዕት ከብት ሁሉ ከእህሉ ቊርባን ጋር አሥራ ሁለት ወይፊኖች፤ አሥራ ሁለትም አውራ በጎች፤ አሥራ ሁለትም የአንድ ዓመት ተባት ጠቦቶች ነበሩ፤ የኃጢአትም መሥዋዕት አውራ ፍየሎች አሥራ ሁለት ነበሩ።

88፤ የደኅንነትም መሥዋዕት ከብት ሁሉ ሆኖ አራት በሬዎች፤ ስድሳም አውራ በጎች፤ ስድሳም አውራ ፍየሎች፤ ስድሳም የአንድ ዓመት ተባት የበግ ጠቦቶች ነበሩ። መሠዊያው ከተቀባ በኋላ ለመቀደሻው የቀረበ ቊርባን ይህ ነበረ።

89፤ ሙሴም ወደ መገናኛው ድንኳን እርሱን ለመነጋገር በገባ ጊዜ በምስክሩ ታቦት ላይ ካለው ከስርየት መክደኛ በላይ ከኪሩቤልም መካከል ድምፁ ሲናገረው ይሰማ ነበር፤ እርሱም ይናገረው ነበር።

ምዕራፍ 8

1፤ እግዚአብሔርም ሙሴን እንዲህ ብሎ ተናገረው።

2፤ መብራቶቹን ስትለኮስ ሰባቱ መብራቶች በመቅረዙ ፊት ያበራሉ ብለህ ለአሮን ንገረው።

3፤ አሮንም እንዲሁ አደረገ፤ እግዚአብሔር ሙሴን እንዳዘዘ በመቅረቡ ፊት መብራቶቹን ለኩሰ።

4፤ መቅረቡም እንዲህ ሆኖ ተሠርቶ ነበር፤ ከተቀጠቀጠ ወርቅ ተሠራ፤ እስከ አገዳውና እስከ አበቦቹ ድረስ ከተቀጠቀጠ ሥራ ነበረ፤ እግዚአብሔር ሙሴን እንዳሳየው ምሳሌ መቅረቡን እንዲሁ አደረገ።

5፤ እግዚአብሔርም ሙሴን እንዲህ ብሎ ተናገረው።

6፤ ከእስራኤል ልጆች መካከል ሌዋውያንን ወስደህ አንጻቸው።

7፤ ታነጻቸው ዘንድ እንዲህ ታደርግላቸዋለህ፤ ኃጢአትን የሚያነጻውን ውኃ እርጫቸው፣ በገላቸውም ሁሉ ምላጭ ያሳልፉ፣ ልብሳቸውንም ይጠቡ፣ ይታጠቡም።

8፤ ወይፈንን፣ ለእህሉም ቍርባን በዘይት የተለወሰ መልካም ዱቄትን ይውሰዱ፣ ሌላውንም ወይፈን ለኃጢአት መሥዋዕት ውሰድ።

9፤ ሌዋውያንንም በመገናኛው ድንኳን ፊት አቅርብ፤ የእስራኤልንም ልጆች ማኅበር ሁሉ ሰብስብ።

10፤ ሌዋውያንንም በእግዚአብሔር ፊት አቅርባቸው፤ የእስራኤልም ልጆች በሌዋውያን ላይ እጃቸውን ይጫኑባቸው።

11፤ አሮንም ሌዋውያን እግዚአብሔርን ያገለግሉ ዘንድ ከእስራኤል ልጆች መካከል ስጦታ አድርጎ፣ ሌዋውያንን በእግዚአብሔር ፊት ያቅርብ።

12፤ ሌዋውያንም በወይፈኖቹ ራሶች ላይ እጆቻቸውን ይጫኑ፤ ለሌዋውያንም ስለ ማስተስረያ አንዱን ለኃጢአት መሥዋዕት፣ ሁለተኛውንም ለሚቃጠል መሥዋዕት ለእግዚአብሔር አቅርብ።

13፤ ሌዋውያንንም በአሮንና በልጆቹ ፊት አቁማቸው፣ በእግዚአብሔርም ፊት ስጦታ አድርገህ አቅርባቸው።

14፤ እንዲሁ ሌዋውያንን ከእስራኤል ልጆች መካከል ለይ፤ ሌዋውያንም ለእኔ ይሁኑ።

15፤ ከዚያም በኋላ ሌዋውያን የመገናኛውን ድንኳን አገልግሎት ያገለግሉ ዘንድ ይገባሉ፤ ታነጻቸውማለህ፣ ስጦታም አድርገህ ታቀርባቸዋለህ።

16፤ እነርሱም ከእስራኤል ልጆች መካከል ፈጽሞ ለእኔ ተሰጥተዋልና፤ በእስራኤል ልጆች በኩራት ሁሉ፣ ማኅበርን በሚከፍት ሁሉ ፋንታ ለእኔ ወስጄአቸዋለሁ።

17፤ በግብፅ ምድር ያለውን በኮር ሁሉ በገደልሁበት ቀን የእስራኤልን ልጆች በኩራት ሁሉ፣ ሰው ወይም እንስሳ፣ ለእኔ ቀድሼአቸዋለሁና የእኔ ናቸው።

18፤ በእስራኤልም ልጆች በኩራት ሁሉ ፋንታ ሌዋውያንን ወስጄአለሁ።

19፤ የእስራኤልም ልጆች ወደ መቅደሱ በቀረቡ ጊዜ መቅደሱን እንዳያገኛቸው፣ ለእስራኤል ልጆች ያስተሰርዩላቸው ዘንድ፣ የእስራኤልንም ልጆች አገልግሎት በመገናኛው ድንኳን ውስጥ ይሠሩ ዘንድ ሌዋውያንን ከእስራኤል ልጆች መካከል ለአሮንና ለልጆቹ ስጦታ አድርጌ ሰጥቼአቸዋለሁ።

20፤ ሙሴና አሮን የእስራኤልም ልጆች ማኅበር ሁሉ እንዲሁ በሌዋውያን ላይ አደረጉ፤ እግዚአብሔር ሙሴን ስለ ሌዋውያን እንዳዘዘው እንዲሁ የእስራኤል ልጆች አደረጉላቸው።

21፤ ሌዋውያንም ከኃጢአት ተጣጠቡ፣ ልብሳቸውንም አጠቡ፤ አሮንም ስጦታ አድርጎ በእግዚአብሔር ፊት አቀረባቸው፣ አሮንም ያነጻቸው ዘንድ አስተሰረዩላቸው።

22፤ ከዚያም በኋላ ሌዋውያን በመገናኛው ድንኳን ውስጥ በአሮንና በልጆቹ ፊት አገልግሎታቸውን ይሠሩ ዘንድ ገቡ፤ እግዚአብሔር ሙሴን ስለ ሌዋውያን እንዳዘዘው እንዲሁ አደረጉላቸው።

23፤ እግዚአብሔርም ሙሴን እንዲህ ብሎ ተናገረው።

24፤ የሌዋውያን ሕግ ይህ ነው፤ ከሆኖ አምስት ዓመት ጀምሮ ከዚያም በላይ ያሉት በመገናኛው ድንኳን ሥራ ያገለግሉ ዘንድ ይገባሉ።

25፤ ዕድሜአቸውም አምሳ ዓመት ሲሞላ የአገልግሎታቸውን ሥራ ይተዋሉ፣ ከዚያም በኋላ አይሠሩም፤

26፤ የተሰጣቸውን ይጠብቁ ዘንድ ወንድሞቻቸውን በመገናኛው ድንኳን ውስጥ ያገለግላሉ፤ የድንኳኑን አገልግሎት አይሠሩም። እንዲሁ ስለ ሥራቸው በሌዋውያን ላይ ታደርጋለህ።

ምዕራፍ 9

1፤ ከግብፅ ምድር በወጡ በሁለተኛው ዓመት በመጀመሪያው ወር በሲና ምድረ በዳ እግዚአብሔር ሙሴን እንዲህ ብሎ ተናገረው።

2፤ የእስራኤል ልጆች በጊዜው ፋሲካውን ያድርጉ፤

3፤ በዚህ ወር በአሥራ አራተኛው ቀን በመሸ ጊዜ በጊዜው አድርጉት፤ እንደ ሥርዓቱ ሁሉ እንደ ፍርዱም ሁሉ አድርጉት።

4፤ ሙሴም ፋሲካን ያደርጉ ዘንድ የእስራኤልን ልጆች ተናገራቸው።

5፤ በመጀመሪያውም ወር በአሥራ አራተኛው ቀን በመሸ ጊዜ በሲና ምድረ በዳ ፋሲካን አደረጉ፤ እግዚአብሔር ሙሴን እንዳዘዘው እንዲሁ የእስራኤል ልጆች አደረጉ።

6፤ በሞተ ሰው ሬሳ የረከሱ ሰዎችም ነበሩ፣ ስለዚህም በዚያ ቀን ፋሲካን ያደርጉ ዘንድ አልቻሉም። በዚያም ቀን ወደ ሙሴና ወደ አሮን ቀረቡ።

7፤ እነዚያም ሰዎች። በሞተ ሰው ሬሳ ረክሰናል፤ በእስራኤል ልጆች መካከል በጊዜው ቍርባን ለእግዚአብሔር እንዳናቀርብ ስለ ምን እንከለክላለን? አሉት።

8፤ ሙሴም። እግዚአብሔር ስለ እናንተ የሚያገዝውን እስክሰማ ድረስ ቁዩ አላቸው።

9፤ እግዚአብሔርም ሙሴን እንዲህ ብሎ ተናገረው።

10፤ ለእስራኤል ልጆች እንዲህ ብለህ ንገራቸው። ከእናንተ ወይም ከትውልዶቻችሁ ዘንድ ሰው በሬሳ ቢረክስ፤ ወይም ሩቅ መንገድ ቢሄድ፤ እርሱ ደግሞ ለእግዚአብሔር ፋሲካን ያድርግ።

11፤ በሁለተኛው ወር በአሥራ አራተኛው ቀን በመሸ ጊዜ ያድርጉት፤ ከቂጣ እንጀራና ከመራራ ቅጠል ጋር ይብሉት።

12፤ ከእርሱም እስከ ነገ ምንም አያስቀሩ፤ ከእርሱም አጥንትን አይስበሩ፤ እንደ ፋሲካ ሥርዓት ሁሉ ያድርጉት።

13፤ ነገር ግን ንጹሕ የሆነ ሰው በመንገድም ላይ ያልሆነ ፋሲካን ባያደርግ፤ ያ ሰው ከሕዝቡ ዘንድ ተለይቶ ይጠፋል፤ የእግዚአብሔርን ቍርባን በጊዜው አላቀረበምና ያ ሰው ኃጢአቱን ይሸከማል።

14፤ በመካከላችሁም መጻተኛ ቢኖር፤ ለእግዚአብሔር ፋሲካን ያደርግ ዘንድ ቢወድድ፤ እንደ ፋሲካ ሥርዓት እንደ ፍርዱም እንዲሁ ያድርግ፤ ለመጻተኛና ለአገር ልጅ አንድ ሥርዓት ይሁንላችሁ።

15፤ ማደሪያውም በተተከለ ቀን ደመናው የምስክሩን ድንኳን ሸፈነው፤ ከማታም ጀምሮ እስከ ጥዋት ድረስ በማደሪያው ላይ እንደ እሳት ይመስል ነበር።

16፤ እንዲሁ ሁልጊዜ ነበረ፤ በቀን ደመና በሌሊትም የእሳት አምሳል ይሸፍነው ነበር።

17፤ ደመናውም ከድንኳኑ ላይ በተነሣ ጊዜ በዚያን ጊዜ የእስራኤል ልጆች ይጓዙ ነበር፤ ደመናውም በቆመበት ስፍራ በዚያ የእስራኤል ልጆች ይሰፍሩ ነበር።

18፤ በእግዚአብሔር ትእዛዝ የእስራኤል ልጆች ይጓዙ ነበር፤ በእግዚአብሔርም ትእዛዝ ይሰፍሩ ነበር። ደመናው በማደሪያው ላይ በተቀመጠበት ዘመን ሁሉ በሰፈራቸው ይቀመጡ ነበር።

19፤ ደመናውም በማደሪያው ላይ ብዙ ቀን በተቀመጠ ጊዜ የእስራኤል ልጆች የእግዚአብሔርን ትእዛዝ ይጠብቁ ነበር፤ አይጓዙምም ነበር።

20፤ አንዳንድ ጊዜ ደመናው ጥቂት ቀን በማደሪያው ላይ ይሆን ነበር፤ በዚያን ጊዜ እንደ እግዚአብሔር ትእዛዝ በሰፈራቸው ይቀመጡ ነበር፤ እንደ እግዚአብሔርም ትእዛዝ ይጓዙ ነበር።

21፤ አንዳንድ ጊዜም ደመናው ከማታ ጀምሮ እስከ ጥዋት ድረስ ይቀመጥ ነበር፤ በጥዋትም ደመናው በተነሣ ጊዜ ይጓዙ

ነበር፤ በቀንም በሌሊትም ቢሆን፤ ደመናው በተነሣ ጊዜ ይጓዙ ነበር።

22፤ ደመናውም ሁለት ቀን ወይም አንድ ወር ወይም አንድ ዓመት ቆይቶ በማደሪያው ላይ ቢቀመጥ የእስራኤል ልጆች በሰፈራቸው ይቀመጡ ነበር፤ አይጓዙምም ነበር፤ ነገር ግን በተነሣ ጊዜ ይጓዙ ነበር።

23፤ በእግዚአብሔር ትእዛዝ ይሰፍሩ ነበር፤ በእግዚአብሔርም ትእዛዝ ይጓዙ ነበር፤ እግዚአብሔር በሙሴ እጅ እንዳዘዘ የእግዚአብሔርን ትእዛዝ ይጠብቁ ነበር።

ምዕራፍ 10

1፤ እግዚአብሔርም ሙሴን እንዲህ ብሎ ተናገረው።

2፤ ሁለት የብር መለኮቶች አጠፍጥፈህ ለአንተ አድርግ፤ ማኅበሩን ለመጥራት ከሰፈራቸውም ለማስጓዝ ይሁኑልህ።

3፤ ሁለቱም መለኮቶች በተነፉ ጊዜ ማኅበሩ ሁሉ ወደ አንተ ወደ መገናኛው ድንኳን ደጃፍ ይሰብሰቡ።

4፤ አንድ መለኮት ሲነፋ ታላላቆቹ የእስራኤል አላፍ አለቆች ወደ አንተ ይሰብሰቡ።

5፤ መለኮትንም ከፍ ባለ ድምፅ ስትነፋ በምሥራቅ በኩል የሰፈሩት ይጓዙ።

6፤ ሁለተኛውንም ከፍ ባለ ድምፅ ስትነፋ በደቡብ በኩል የሰፈሩት ይጓዙ፤ ለማስጓዝ መለኮትን ይነፋሉ።

7፤ ጉባኤውም በሚሰበሰብበት ጊዜ ንፋ፤ ነገር ግን ድምፁን ከፍ አታድርጉት።

8፤ የአሮንም ልጆች ካህናቱ መለኮቶቹን ይንፉ፤ እነርሱም ለልጅ ልጆችሁ ለዘላለም ሥርዓት ይሁኑ።

9፤ በሚገፋችሁም ጠላት ላይ በምድራችሁ ወደ ሰልፍ ስትወጡ ከፍ ባለ ድምፅ መለኮቶቹን ንፋ፤ በእግዚአብሔርም በአምላካችሁ ፊት ትታሰባላችሁ፤ ከጠላቶቻችሁም ትድናላችሁ።

10፤ ደግሞ በደስታችሁ ቀን፤ በበዓላታችሁም ዘመን፤ በወርም መባቻ፤ በሚቃጠል መሥዋዕታችሁና በደኅንነት መሥዋዕታችሁ ላይ መለኮቶቹን ንፋ፤ እነርሱም በአምላካችሁ ፊት ለመታሰቢያ ይሆኑላችኋል፤ እኔ እግዚአብሔር አምላካችሁ ነኝ።

11፤ በሁለተኛውም ዓመት በሁለተኛው ወር ከወሩም በሆያኛው ቀን እንዲህ ሆነ፤ ደመናው ከምስክሩ ማደሪያ ላይ ተነሣ።

12፤ የእስራኤልም ልጆች ከሲና ምድረ በዳ በየጉዞአቸው ተጓዙ፤ ደመናውም በፋራን ምድረ በዳ ቆመ።

13፤ በመጀመሪያም እግዚአብሔር በሙሴ እጅ እንዳዘዘ ተጓዙ።

14፤ በመጀመሪያም የይሁዳ ልጆች ሰፈር ዓላማ በየሠራዊታቸው ተጓዘ፤ በሠራዊቱም ላይ የአሚናዳብ ልጅ ነአሶን አለቃ ነበረ።

15፤ በይሳኮርም ልጆች ነገድ ሠራዊት ላይ የሶገር ልጅ ናትናኤል አለቃ ነበረ።

16፤ በዛብሎንም ልጆች ነገድ ሠራዊት ላይ የኬሎን ልጅ ኤልያብ አለቃ ነበረ።

17፤ ማደሪያውም ተነቀለ፤ ማደሪያውንም የተሸከሙ የጌድሶን ልጆችና የሜራሪ ልጆች ተጓዙ።

18፤ የሮቤልም ሰፈር ዓላማ በየሠራዊታቸው ተጓዘ፤ በሠራዊቱም ላይ የሰዲዮር ልጅ ኤሊሱር አለቃ ነበረ።

19፤ በስምዖንም ልጆች ነገድ ሠራዊት ላይ የሱሪሰዳይ ልጅ ሰለሚኤል አለቃ ነበረ።

20፤ በጋድም ልጆች ነገድ ሠራዊት ላይ የራጉኤል ልጅ ኤሊሳፍ አለቃ ነበረ።

21፤ ቀዳታውያንም መቅደሱን ተሸክመው ተጓዙ፤ እነዚህም እስኪመጡ ድረስ እነዚያ ማደሪያውን ተከሉ።

22፤ የኤፍሬምም ልጆች ሰፈር ዓላማ በየሠራዊታቸው ተጓዘ፤ በሠራዊቱም ላይ የዓሚሁድ ልጅ ኤሊሳማ አለቃ ነበረ።

23፤ በምናሴም ልጆች ነገድ ሠራዊት ላይ የፍዳሱር ልጅ ገማሌኤል አለቃ ነበረ።

24፤ በብንያምም ልጆች ነገድ ሠራዊት ላይ የጋዴዮን ልጅ አቢዳን አለቃ ነበረ።

25፤ ከሰፈሮቹ ሁሉ በኋላ የሆነ የዳን ልጆች ሰፈር ዓላማ በየሠራዊታቸው ተጓዘ፤ በሠራዊቱም ላይ የአሚሳዳይ ልጅ አኪዔዘር አለቃ ነበረ።

26፤ በአሲርም ልጆች ነገድ ሠራዊት ላይ የኤክራን ልጅ ፋግኤል አለቃ ነበረ።

27፤ በንፍታሌምም ልጆች ነገድ ሠራዊት ላይ የዔናን ልጅ አኪሬ አለቃ ነበረ።

28፤ እንዲሁ የእስራኤል ልጆች ጉዞ በየሠራዊታቸው ነበረ፤ እነርሱም ተጓዙ።

29፤ ሙሴም የሚስቱን አባት የምድያማዊውን የራጉኤልን ልጅ አባብን። እግዚአብሔር። ለእናንተ እሰጠዎለሁ ወዳለው ስፍራ እንሄዳለን፤ እግዚአብሔር ስለ እስራኤል መልካምን ነገር ተናግሮአልና አንተ ከእኛ ጋር ና፤ መልካምን እናደርግላለን አለው።

30፤ እርሱም። አልሄድም፤ ነገር ግን ወደ አገሪና ወደ ዘመዶቹ እሄዳለሁ አለው።

31፤ እርሱም። እባክህ፤ በምድረ በዳ የምንሰፍርበትን አንተ ታውቃለህና፤ እንደ ዓይኖቻችንም ትሆንልናለህና አትተወን፤

32፤ ከእኛም ጋር ብትሄድ እግዚአብሔር ከሚያደርግልን መልካም ነገር ሁሉ እኛ ለአንተ እናደርጋለን አለ።

33፤ ከእግዚአብሔርም ተራራ የሦስት ቀን መንገድ ያህል ተጓዙ፤ የእግዚአብሔርም የኪዳን ታቦት የሚያደርግበትን ስፍራ ይፈልግላቸው ዘንድ የሦስት ቀን መንገድ ቀደማቸው።

34፤ ከሰፈራቸውም በተጓዙ ጊዜ የእግዚአብሔር ደመና ቀን ቀን በላያቸው ነበረ።

35፤ ሙሴም ታቦቱ በተጓዘ ጊዜ። አቤቱ፤ ተነሣ፤ ጠላቶችህም ይበተኑ፤ የሚጠሉህም ከፊትህ ይሸሹ ይል ነበር።

36፤ ባረፈም ጊዜ። አቤቱ፤ ወደ እስራኤል እልፍ አእላፋት ተመለስ ይል ነበር።

ምዕራፍ 11

1፤ ሕዝቡም ክፉ ሆነው በእግዚአብሔር ላይ አጎረመረሙ፤ እግዚአብሔርም ሰምቶ ተቈጣ፤ የእግዚአብሔርም እሳት በመካከላቸው ነደደች፤ የሰፈሩንም ዳር በላች።

2፤ ሕዝቡም ወደ ሙሴ ጮኹ፤ ሙሴም ወደ እግዚአብሔር ጸለየ፤ እሳቲቱም ጠፋች።

3፤ የእግዚአብሔርም እሳት በመካከላቸው ስለነደደች የዚያን ስፍራ ስም ተቤራ ብሎ ጠራው።

4፤ በመካከላቸውም የነበሩ ልዩ ልዩ ሕዝብ እጅግ ጎመጃ፤ የእስራኤል ልጆች ደግሞ ያለቅሱ ነበር። የምንበላውን ሥጋ ማን ይሰጠናል?

5፤ በግብፅ ያለ ዋጋ እንበላው የነበረውን ዓሣ፤ ዱባውንም፤ በጠኸንም፤ ኩራቱንም፤ ቀዩንም ሽንኩርት፤ ነጩንም ሽንኩርት እናሰባለን፤

6፤ አሁን ግን ሰውነታችን ደረቀች፤ ዓይናችንም ከዚህ መና በቀር ምንም አታይም አሉ።

7፤ መናውም እንደ ድንብላል ዘር ነበረ፤ መልኩም ሙጫ ይመስል ነበር።

8፤ ሕዝቡም እየዙሩ ይለቅሙ ነበር፤ በወፍጮም ይፈጩት፤ ወይም በሙቀጫ ይወቅጡት፤ በምንቸትም ይቀቅሉት ነበር፤ እንጎቻም ያደርጉት ነበር፤ ጣዕምም በዘይት እንደ ተለወሰ እንጎቻ ነበረ።

9፤ ሌሊትም ጠል በሰፈሩ ላይ በወረደ ጊዜ መናው በላዩ ይወርድ ነበር።

10፤ ሙሴም ሕዝቡ በወገኖቻቸው፤ ሰው ሁሉ በድንኳኑ ደጃፍ፤ ሲያለቅሱ ሰማ፤ የእግዚአብሔርም ቁጣ እጅግ ነደደ፤ ሙሴም ተቈጣ።

11፤ ሙሴም እግዚአብሔርን አለው። ለምን በባሪያህ ላይ ክፉ አደረግህ? ለምንስ በፊትህ ሞገስ አላገኘህም? ለምንስ የዚህን ሕዝብ ሁሉ ሸክም በእኔ ላይ አደረግህ?

12፤ አንተ ለአባቶቻቸው ወደ ማልህላቸው ምድር አደርሳቸው ዘንድ። ሞግዚት የሚጠባውን ልጅ እንድታቀፍ በብብትህ እቀፋቸው የምትለኝ፤ በውኑ ይህን ሕዝብ ሁሉ እኔ ፀነስሁትን? ወለድሁትንስ?

13፤ በፊቱ ያለቅሳሉና። የምንበላውን ሥጋ ስጠን ይላሉና ለዚህ ሕዝብ ሁሉ የምሰጠው ሥጋ ከወዴት እወስዳለሁ?

14፤ እጅግ ከብደኛልና ይህን ሁሉ ሕዝብ ልሸክም አልችልም።

15፤ እንዲህስ ከምታደርግብኝ፤ በፊትህ ሞገስ አግኝቼ እንደ ሆነ፤ በእኔ ላይ የሚሆነውን መከራ እንዳላይ፤ እባክህ፤ ፈጽሞ ግደለኝ።

16፤ እግዚአብሔርም ሙሴን አለው። ከእስራኤል ሸማግሌዎች፤ በሕዝቡ ላይ ሸማግሌዎችና አለቆች ይሆኑ ዘንድ የምታውቃቸውን፤ ሰባ ሰዎች ሰብስብልኝ፤ ወደ መገናኛውም ድንኳን አምጣቸው፤ በዚያም ከአንተ ጋር አቁማቸው።

17፤ እኔም እወርዳለሁ፤ በዚያም እነጋገርሃለሁ፤ በአንተ ካለውም መንፈስ ወስጄ በእነርሱ ላይ አደርገዋለሁ፤ አንተም ብቻ እንዳትሸክም የሕዝቡን ሸክም ከአንተ ጋር ይሸክማሉ።

18፤ ሕዝቡንም በላቸው። የምንበላውን ሥጋ ማን ይሰጠናል? በግብፅ ደኅና ነበረልን እያላችሁ ያለቀላችሁት ወደ እግዚአብሔር ጆሮ ደርሶአልና ለነገ ተቀደሱ፤ ሥጋንም ትበላላችሁ፤ እግዚአብሔርም ሥጋን ይሰጣችኋል፤ ትበሉማላችሁ።

19፤ አንድ ቀን ወይም ሁለት ቀን ወይም አምስት ቀን ወይም አሥር ቀን ወይም ሆያ ቀን አትበሉም፤

20፤ ነገር ግን በመካከላችሁ ያለውን እግዚአብሔርን ንቃችኋልና፤ በፊቱም። ለምን ከግብፅ ወጣን? ብላችሁ አልቅላችኋልና በአፍንጫችሁ እስኪወጣ እስኪሰለቻችሁም ድረስ ወር ሙሉ ትበሉታላችሁ።

21፤ ሙሴም። እኔ በመካከላቸው ያለሁ ሕዝብ ስድስት መቶ ሺህ እግረኛ ናቸው፤ አንተም። ወር ሙሉ የሚበሉትን ሥጋ እኔ እሰጣቸዋለሁ አልህ።

22፤ እነርሱን የሚያጠግብ የበሬና የበግ መንጋ ይታረድን? ወይስ የባሕርን ዓጣ ሁሉ ያጠግባቸው ዘንድ ይሰበሰብላቸዋልን? አለ።

23፤ እግዚአብሔርም ሙሴን። በውኑ የእግዚአብሔር እጅ አጭር ሆነ? አሁን ቃሊ ይፈጸም ወይስ አይፈጸም እንደ ሆነ አንተ ታያለህ አለው።

24፤ ሙሴም ወጣ የእግዚአብሔርንም ቃሎች ለሕዝቡ ነገረ፤ ከሕዝቡ ሸማግሌዎችም ሰባውን ሰዎች ሰብስቦ በድንኳኑ ዙሪያ አቆማቸው።

25፤ እግዚአብሔር በደመናው ወረደ፤ ተናገረውም፤ በእርሱም ላይ ከነበረው መንፈስ ወስዶ በሰባው ሸማግሌዎች ላይ አደረገ፤ መንፈሱም በላያቸው ባደረ ጊዜ ትንቢት ተናገሩ፤ ከዚያ በኋላ ግን አልተናገሩም።

26፤ ከእነርሱም ሁለት ሰዎች በሰፈር ቀርተው ነበር፤ የአንዱም ስም ኤልዳድ የሁለተኛውም ሞዳድ ነበረ፤ መንፈሱም ወረደባቸው፤ እነርሱም ከተጻፉት ጋር ነበሩ ወደ ድንኳኑ ግን አልወጡም ነበር፤ በሰፈሩም ውስጥ ሳሉ ትንቢት ተናገሩ።

27፤ አንድ ጉብዝ ሰው እየሮጠ መጥቶ። ኤልዳድና ሞዳድ በሰፈር ትንቢት ይናገራሉ ብሎ ለሙሴ ነገረው።

28፤ ከልጅነቱ ጀምሮ የሙሴ አገልጋይ የነበረው የነዌ ልጅ ኢያሱ። ጌታዬ ሙሴ ሆይ፤ ከልክላቸው አለው።

29፤ ሙሴም። የእግዚአብሔር ሕዝብ ሁሉ ነቢያት ቢሆኑ፤ እግዚአብሔርም በእነርሱ ላይ መንፈሱን ቢያወርድ፤ አንተ ስለእኔ ትቀናለህን? አለው።

30፤ ሙሴም ከእስራኤል ሸማግሌዎች ጋር ወደ ሰፈር ተመለሰ።

31፤ ነፋስም ከእግዚአብሔር ዘንድ ወጣ፤ ከባሕርም ድርጭቶችን አመጣ፤ የአንድ ቀንም መንገድ ያህል በዚህ፤ የአንድ ቀንም መንገድ ያህል በዚያ በሰፈሩ ላይ በተናቸው፤ በዚያም በሰፈሩ ዙሪያ ከፍታው ከምድር ወደ ላይ ሁለት ክንድ ነበረ።

32፤ በዚያም ቀን ሁሉ በሌሊትም ሁሉ በነጋውም ሁሉ ሕዝቡ ተነሥተው ድርጭትን ሰበሰቡ፤ ከሁሉ ጥቂት የሰበሰበ አሥር የቆሮስ መስፈሪያ የሚያህል ሰበሰበ፤ በሰፈሩም ዙሪያ ሁሉ አሰጡት።

33፤ ሥጋውም ገና በጥርሳቸው መካከል ሳለ ሳያኝኩትም፤ የእግዚአብሔር ቍጣ በሕዝቡ ላይ ነደደ፤ እግዚአብሔርም ሕዝቡን በታላቅ መቅሠፍት እጅግ መታ።

34፤ የጉመጁ ሕዝብ በዚያ ተቀብረዋልና የዚያ ስፍራ ስም የምኞት መቃብር ተብሎ ተጠራ።

35፤ ሕዝቡም ከምኞት መቃብር ወደ ሐጼሮት ተጓዙ በሐጼሮትም ተቀመጡ።

ምዕራፍ 12

1፤ ሙሴም ኢትዮጵያይቱን አግብቶአልና ባገባት በኢትዮጵያይቱ ምክንያት ማርያምና አሮን በእርሱ ላይ ተናገሩ።

2፤ እነርሱም። በውኑ እግዚአብሔር በሙሴ ብቻ ተናግሮአልን? በእኛስ ደግሞ የተናገረ አይደለምን? አሉ፤ እግዚአብሔርም ሰማ።

3፤ ሙሴም በምድር ላይ ካሉት ሰዎች ሁሉ ይልቅ እጅግ ትሑት ሰው ነበረ።

4፤ እግዚአብሔርም ወዲያው ሙሴንና አሮንን ማርያምንም። ሦስታችሁ ወደ መገኛኛው ድንኳን ውጡ ብሎ ተናገረ፤ ሦስቱም ወጡ።

5፤ እግዚአብሔርም በደመና ዓምድ ወረደ፤ በድንኳኑም ደጃፍ ቆመ፤ አሮንንና ማርያምን ጠራ፤ ሁለቱም ወጡ።

6፤ እርሱም። ቃሊን ስሙ፤ በመካከላችሁ ነቢይ ቢኖር፤ እኔ እግዚአብሔር በራእይ እገለጥለታለሁ፤ ወይም በሕልም እናገረዋለሁ።

7፤ ባሪያዬ ሙሴ ግን እንዲህ አይደለም፤ እርሱ በቤቴ ሁሉ የታመነ ነው።

8፤ እኔ አፍ ለአፍ በግልጥ እናገረዋለሁ፤ በምሳሌ አይደለም፤ የእግዚአብሔርንም መልክ ያያል፤ በባሪያዬ በሙሴ ላይ ትናገሩ ዘንድ ስለ ምን አልፈራችሁም? አለ።

9፤ እግዚአብሔርም ተቈጥቶባቸው ሄደ።

10፤ ደመናውም ከድንኳኑ ተነሣ፤ እነሆም፤ ማርያም ለምጻም ሆነች፤ እንደ አመዳይም ነጭ ሆነች፤ አሮንም ማርያምን ተመለከተ፤ እነሆም፤ ለምጻም ሆና ነበር።

11፤ አሮንም ሙሴን። ጌታዬ ሆይ፤ ስንፍና አድርገናልና፤ በድለንማልና እባክህ፤ ኃጢአት አታድርግብን።

12፤ ከእናቱ ሆድ በወጣ ጊዜ ግማሽ ሥጋው ተበልቶ እንደ ሞተ እርስዋ አትሁን።

13፤ ሙሴም ወደ እግዚአብሔር እየሮኸ። አቤቱ፤ እባክህ፤ አድናት አለው።

14፤ እግዚአብሔርም ሙሴን። አባትዎ ምራቁን በፊትዎ ቢተፋባት ስንኳ ሰባት ቀን ታፍር ዘንድ ይገባት ነበር፤ ሰባት ቀን ከሰፈር ውጭ ተዘግታ ትቀመጥ፤ ከዚያም በኋላ ትመለስ አለው።

15፤ ማርያምም ከሰፈር ውጭ ሰባት ቀን ተዘግታ ተቀመጠች፤ ማርያምም እስክትመለስ ድረስ ሕዝቡ አልተጓዙም።

16፤ ከዚያም በኋላ ሕዝቡ ከሐጼሮት ተጓዙ፤ በፋራንም ምድረ በዳ ሰፈሩ።

ምዕራፍ 13

1፤ እግዚአብሔርም ሙሴን እንዲህ ብሎ ተናገረው።

2፤ ለእስራኤል ልጆች የምሰጣትን የከንዓንን ምድር ይሰልሉ ዘንድ ሰዎችን ላክ፤ ከአባቶች ነገድ ሁሉ እያንዳንዱ በመካከላቸው አለቃ የሆነ አንድ ሰው ትልካላችሁ።

3፤ ሙሴም እንደ እግዚአብሔር ትእዛዝ ከፋራን ምድረ በዳ ላካቸው፤ እነርሱም ሁሉ የእስራኤል ልጆች አለቆች ነበሩ።

4፤ ስማቸውም ይህ ነበረ፤ ከሮቤል ነገድ የዘኩር ልጅ ሰሙኤል፤

5፤ ከስምዖን ነገድ የሱሬ ልጅ ሰፈጥ፤

6፤ ከይሁዳ ነገድ የዮፎኒ ልጅ ካሌብ፤

7፤ ከይሳኮር ነገድ የዮሴፍ ልጅ ይግአል፤

8፤ ከኤፍሬም ነገድ የነዌ ልጅ አውሴ፤

9፤10፤ ከብንያም ነገድ የራፉ ልጅ ፊልጢ፤ ከዛብሎን ነገድ የሰዲ ልጅ ጉዲኤል፤

11፤ ከዮሴፍ ነገድ እርሱም የምናሴ ነገድ የሱሲ ልጅ ጋዲ፤

12፤ ከዳን ነገድ የገማሊ ልጅ ዓሚኤል፤

13፤ ከአሴር ነገድ የሚካኤል ልጅ ሰቱር፤

14፤ ከንፍታሌም ነገድ የያቢ ልጅ ናቢ፤

15፤ ከጋድ ነገድ የማኪ ልጅ ጉዲኤል።

16፤ ምድሪቱን ይሰልሉ ዘንድ ሙሴ የላካቸው ሰዎች ስም ይህ ነው። ሙሴም የነዌን ልጅ አውሴን ኢያሱ ብሎ ጠራው።

17፤ ሙሴም የከንዓንን ምድር ይሰልሉ ዘንድ ላካቸው፤ አላቸውም። ከዚህ በደቡብ በኩል ውጡ፤ ወደ ተራሮችም ሂዱ፤

18፤ ምድሪቱንም እንዴት እንደ ሆነች፤ በእርስዎም የሚኖሩ ሰዎች ብርቱዎች ወይም ደካሞች፤

19፤ ጥቂቶች ወይም ብዙዎች እንደ ሆኑ፤ የሚኖሩባትም ምድር መልካም ወይም ክፉ፤ የሚኖሩባቸውም ከተሞች ሰፈሮች ወይም አምቦች እንደ ሆኑ፤

20፤ ምድሪቱም ወፍራም ወይም ስስ ዛፍ ያለባት ወይም የሌለባት እንደ ሆነች እየ፤ ከምድሪቱ ፍሬ አምጡ፤ አይዘክችሁ። በዚያን ጊዜም ወይኑ አስቀድሞ ፍሬ የሚያፈራበት ወራት ነበረ።

21፤ ወጡም ምድሪቱንም ከጸን ምድረ በዳ በሐማት ዳር እስካላችው እስከ ረአብ ድረስ ሰለሉ።

22፤ በደቡብም በኩል ውጡ፤ ወደ ኬብሮንም ደረሱ፤ በዚያም የዔናቅ ልጆች አኪመን፤ ሴሲ፤ ተላሚ ነበሩ። ኬብሮንም በግብፅ ካላችው ከጣኔዎስ በፊት ሰባት ዓመት ተሠርታ ነበር።

23፤ ወደ ኤሽኮልም ሸለቆ መጡ፤ ከዚያም ከወይኑ አንድ ዘለላ የነበረበትን አረግ ቁረጡ፤ ሁለቱም ሰዎች በመሎጊያ ተሸከሙት፤ ደግሞም ከሮማኑ ከበለሱም አመጡ።

24፤ የእስራኤል ልጆች ከዚያ ስለ ቁረጡት ዘለላ የዚያን ስፍራ ስም የኤሽኮል ሸለቆ ብለው ጠሩት።

25፤ ምድራቱንም ሰልለው ከአርባ ቀን በኋላ ተመለሱ።

26፤ በፋራን ምድረ በዳና በቃዴስ ወዳሉት ወደ ሙሴና ወደ አሮን ወደ እስራኤልም ልጆች ማኅበር ሁሉ ሄደው ደረሱ፤ ወሬውንም ለእነርሱና ለማኅበሩ ሁሉ ነገሩአቸው፤ የምድራቱንም ፍሬ አሳዩአቸው።

27፤ እንዲህም ብለው ነገሩት። ወደ ላክሽን ምድር ደረስን፤ እርስዎም ወተትና ማር ታፈስሳለች፤ ፍሬዎም ይህ ነው።

28፤ ነገር ግን በምድራቱ የሚኖሩ ሰዎች ኃይላን ናቸው። ከተሞቻቸውም የተመሸጉ እጅግም የጸኑ ናቸው፤ ደግሞም በዚያ የዔናቅን ልጆች አየን።

29፤ በደቡብም ምድር አማሌቅ ተቀምጦአል፤ በተራሮቹም ኬጢያዊና ኢያቡሳዊ አሞራዊም ተቀምጦአል፤ ከነዓናዊም በባሕር ዳርና በዮርዳኖስ አጠገብ ተቀምጦአል።

30፤ ካሌብም ሕዝቡን በሙሴ ፊት ዝም አሰኘና። ማሸነፍ እንችላለንንና እንውጣ፤ እንውረሰው አለ።

31፤ ከእርሱ ጋር የወጡ ሰዎች ግን። በኃይል ከእኛ ይበረታሉና በዚህ ሕዝብ ላይ መውጣት አንችልም አለ።

32፤ ስለ ሰላሌአትም ምድር ክፉ ወሬ ለእስራኤል ልጆች እያወሩ። እኛ ዞረን የሰለልናት ምድር የሚኖሩባትን ሰዎች የምትበላ ምድር ናት፤ በእርስዎም ዘንድ ያየናቸው ሰዎች ሁሉ ረጃጅም ሰዎች ናቸው።

33፤ በዚያም ከኔፊሊም ወገን የሆኑትን ኔፊሊም፣ የዔናቅን ልጆች፣ አየን፤ እኛም በዓይናችን ግምት እንደ አንበጣዎች ነበርን፤ ደግሞም እኛ በዓይናቸው ዘንድ እንዲሁ ነበርን አለ።

ምዕራፍ 14

1፤ ማኅበሩም ሁሉ ድምፃቸውን አንሥተው ጮኹ፤ ሕዝቡም በዚያ ሌሊት አለቀሱ።

2፤ የእስራኤልም ልጆች ሁሉ በሙሴና በአሮን ላይ አጎረመረሙ፤ ማኅበሩም ሁሉ። በግብፅ ምድር ሳለን ምንው በሞትን ኖሮ! ወይም በዚህ ምድረ በዳ ምንው በሞትን ኖሮ!

3፤ እግዚአብሔርም በሰይፍ እንሞት ዘንድ ወደዚች ምድር ለምን ያገባናል? ሴቶቻችንና ልጆቻችን ምርኮ ይሆናሉ፤ ወደ ግብፅ መመለስ አይቻለንም? አሉአቸው።

4፤ እርስ በርሳቸውም። ኑ፣ አለቃ ሾመን ወደ ግብፅ እንመለስ ተባባሉ።

5፤ ሙሴና አሮንም በእስራኤል ልጆች ጉባኤ ፊት በግምባራቸው ወደቁ።

6፤ ምድርን ከሰለሉት ጋር የነበሩት የነዌ ልጅ ኢያሱና የዮሬኒ ልጅ ካሌብ ልብሳቸውን ቀደዱ፤

7፤ ለእስራኤልም ልጆች ማኅበር ሁሉ። ዞረን የሰለልናት ምድር እጅግ መልካም ናት።

8፤ እግዚአብሔርስ ከወደደን ወተትና ማር ወደምታፈስሰው ወደዚች ምድር ያገባናል እርስዎንም ይሰጠናል።

9፤ ነገር ግን በእግዚአብሔር ላይ አታምፀ፤ እንደ እንጀራ ይሆኑልናልና የምድራቱን ሰዎች አትፍሩ፤ ጥላቸው ከላያቸው ተገፍፎአል፤ እግዚአብሔርም ከእኛ ጋር ነው፤ አትፍሩአቸው ብለው ተናገሩአቸው።

10፤ ማኅበሩ ሁሉ ግን በድንጋይ ይወግሩአቸው ዘንድ ተማከሩ። የእግዚአብሔርም ክብር ለእስራኤል ልጆች ሁሉ በመገናኛው ድንኳን ተገለጠ።

11፤ እግዚአብሔርም ሙሴን። ይህ ሕዝብ እስከ መቼ ይንቀኛል? በፊቱስ ባደረግሁት ተአምራት ሁሉ እስከ መቼ አያምንብኝም?

12፤ ከርስታቸው አጠፋቸው ዘንድ በቸነፈር እመታቸዋለሁ፤ አንተም ከእነርሱ ለሚበዛና ለሚጠነክር ሕዝብ አደርግሃለሁ አለው።

13፤ ሙሴም እግዚአብሔርን አለው። ግብፃውያን ይሰማሉ፤ ይህን ሕዝብ ከመካከላቸው በኃይልህ አውጥተኸዋልና፤

14፤ ለዚችም ምድር ሰዎች ይናገራሉ። አንተ እግዚአብሔር በዚህ ሕዝብ መካከል እንደ ሆንህ ሰምተዋል፤ አንተም፣ አቤቱ፣ ፊት ለፊት ተገልጠሃል፤ ደመናህም በላያቸው ቆሞአል፤ በቀንም በደመና ዓምድ፣ በሌሊትም በእሳት ዓምድ በፊታቸው ትሄዳለህ።

15፤ ይህን ሕዝብ እንደ አንድ ሰው ብትገድል ዝናህን የሰሙ አሕዛብ።

16፤ እግዚአብሔር ይህን ሕዝብ ወደ ማለላቸው ምድር ያገባቸው ዘንድ አልቻለምና በምድረ በዳ ገደላቸው ብለው ይናገራሉ።

17፤18፤ አሁንም፣ እባክህ። እግዚአብሔር ታጋሽና ምሕረቱ የበዛ፣ አበሳንና መተላለፍን ይቅር የሚል፣ ኃጢአተኞችንም ከቶ የማያነጻ፣ የአባቶችን ኃጢአት እስከ ሦስትና እስከ አራት ትውልድ ድረስ በልጆች ላይ የሚያመጣ ነው ብለህ እንደ ተናገርህ፣ የጌታ ኃይል ታላቅ ይሁን።

19፤ ይህን ሕዝብ ከግብፅ ምድር ካወጣህ ጀምሮ እስከ ዛሬ ድረስ ይቅር እንዳልሃቸው፣ እባክህ፣ እንደ ምሕረትህ ብዛት የዚህን ሕዝብ ኃጢአት ይቅር በል።

20፤ እግዚአብሔርም አለ። እንደ ቃልህ ይቅር አልሁ፤

21፤ ነገር ግን እኔ ሕያው ነኛ በእውነት የእግዚአብሔር ክብር ምድርን ሁሉ ይሞላል።

22፤ በግብፅ ምድርና በምድረ በዳ ያደረግሁትን ተአምራቱንና ክብሬን ያዩ እነዚህ ሰዎች ሁሉ አሥር ጊዜ ስለ ተፈታተኑኝ።

23፤ ነገራንም ስላልሰሙ፤ በእውነት ለአባቶቻቸው የማልሁላቸውን ምድር አያዩም፤ ከእነርሱም የናቀኝ ሰው ሁሉ አያዩትም፤

24፤ ባሪያዬ ካሌብ ግን ሌላ መንፈስ ከእርሱ ጋር ስለ ሆነ ፈጽሞም ስለተከተለኝ እርሱ ወደ ነባባት ምድር አገባዋለሁ፤ ዘሩም ይወርሳታል።

25፤ አማሌቅና ከነዓናዊውም በሸለቆው ውስጥ ተቀምጦአል፤ በነጋው ተመልሳችሁ በኤርትራ ባሕር መንገድ ወደ ምድረ በዳ ሂዱ።

26፤ እግዚአብሔርም ሙሴንና አሮንን እንዲህ ብሎ ተናገራቸው።

27፤ የሚያጉረመርምብኝን ይህን ክፉ ሕዝብ እስከ መቼ እታገራለሁ? በእኔ ላይ የሚያጉረመርሙትን የእስራኤልን ልጆች ማጉረምረም ሰማሁ።

28፤ እንዲህ በላቸው። እኔ ሕያው ነኝና በጆሮዬ እንደ ተናገራችሁት እንዲሁ በእውነት አደርግባችኋለሁ፤ ይላል እግዚአብሔር፤

29፤ በድኖቻችሁ በዚህ ምድረ በዳ ይወድቃሉ፤ የተቆጠራችሁ ሁሉ፤ እንደቁጥራችሁ ከሀያ ዓመት ጀምሮ ከዚያም በላይ የሆነ ሁሉ፤ እናንተ ያጉረመረማችሁብኝ፤

30፤ ከዮፎኒ ልጅ ከካሌብና ከነዌ ልጅ ከአያሱ በቀር በእርስዎ አስቀምጣችሁ ዘንድ እጄን ዘርግቼ ወደ ማልሁላችሁ ምድር በእውነት እናንተ አትገቡም።

31፤ ምርኮኛ ይሆናሉ ያላችኋቸውን ልጆቻችሁን እነርሱን አገባቸዋለሁ፤ እናንተም የናቃችኋትን ምድር ያውቃሉ።

32፤ እናንተ ግን በድኖቻችሁ በዚህ ምድረ በዳ ይወድቃሉ።

33፤ ልጆቻችሁም በምድረ በዳ አርባ ዓመት ይቅበዘበዛሉ፤ በድኖቻችሁም በምድረ በዳ እስኪጠፉ ድረስ ግልሙትናችሁን ይሸከማሉ።

34፤ ምድሪቱን በሰላላችሁባት ቀን ቍጥር፤ አርባ ቀን፤ ስለ አንድ ቀንም አንድ ዓመት፤ ኃጢአታችሁን አርባ ዓመት ትሸከማላችሁ፤ ቍጣዩንም ታውቃላችሁ።

35፤ እኔ እግዚአብሔር። በእኔ ላይ በተሰበሰበ በዚህ ክፉ ማኅበር ሁሉ ላይ እንዲህ አደርጋለሁ ብዬ ተናገርሁ፤ በዚህ ምድረ በዳ ያልቃሉ፤ በዚያም ይሞታሉ።

36፤ ምድሪቱንም ሊሰልሉ ሙሴ ልኮአቸው የተመለሱት ሰዎች ክፉ ወሬም ስለ ምድሪቱ እያወሩ በእርሱ ላይ ማኅበሩ ሁሉ እንዲያጉረመርሙ ያደረጉ፤

37፤ ክፉ ወሬ ያወሩ እነዚያ ሰዎች በእግዚአብሔር ፊት በመቅደፍት ሞቱ።

38፤ ነገር ግን ምድሪቱን ሊሰልሉ ከሂዱ ሰዎች የነዌ ልጅ አያሱና የዮፎኒ ልጅ ካሌብ በሕይወት ተቀመጡ።

39፤ ሙሴም ይህን ለእስራኤል ልጆች ሁሉ ነገረ፤ ሕዝቡም እጅግ አዘኑ።

40፤ በነጋውም ማልደው ተነሡ፤ ወደ ተራራውም ራስ መጥተው። እነሆ፤ መግን፤ እኛ በድለናልና እግዚአብሔር ወዳለው ስፍራ እንወጣለን አሉ።

41፤ ሙሴም አለ። የእግዚአብሔርን ትእዛዝ ለምን ትተላለፋላችሁ? አይጠቅማችሁም።

42፤ እግዚአብሔር በእናንተ መካከል አይደለምና በጠላቶቻችሁ ፊት እንዳትወድቁ አትውጡ።

43፤ አማሌቃዊና ከነዓናዊ በፊታችሁ ናቸውና በሰይፍ ትወድቃላችሁ፤ እግዚአብሔርን ከመከተል ተመልሳችኋልና እግዚአብሔር ከእናንተ ጋር አይሆንም።

44፤ እነርሱ ግን ወደ ተራራው ራስ ሊወጡ ደፈሩ፤ ነገር ግን የእግዚአብሔር ቃል ኪዳን ታቦትና ሙሴ ከሰፈሩ አልተነሡም።

45፤ በዚያም ተራራ ላይ የተቀመጡ አማሌቃዊና ከነዓናዊ ወረዳ፤ መትተዋቸውም እስከ ሔርማ ድረስ አሳደዱአቸው።

ምዕራፍ 15

1፤ እግዚአብሔርም ሙሴን እንዲህ ብሎ ተናገረው።

2፤ ለእስራኤል ልጆች እንዲህ ብለህ ነገራቸው። ወደምሰጣችሁ ወደ መኖሪያችሁ ምድር በገባችሁ ጊዜ፤

3፤ ስእለታችሁን ልትፈጽሙ፤ ወይም በፈቃዳችሁ፤ ወይም በበዓላችሁ፤ ለእግዚአብሔር ጣፋጭ ሽታ ታደርጉ ዘንድ ከበሬ ወይም ከበግ መንጋ የሚቃጠል መሥዋዕት ወይም መሥዋዕት የሚሆን የእሳት ቍርባን ለእግዚአብሔር ብታቀርቡ፤

4፤5፤ ቍርባን ለእግዚአብሔር የሚያቀርብ ከሚቃጠል መሥዋዕት ወይም ከሌላ መሥዋዕት ጋር ለእያንዳንዱ ጠቦት የኢን መስፈሪያ አራተኛ እጅ በሆነ ዘይት የተለወሰ ከመስፈሪያው ከአሥር እጅ አንድ እጅ የሆነ መልካም ዱቄት ለእህል ቍርባን፤ የኢን መስፈሪያ አራተኛ እጅ የወይን ጠጅ ለመጠጥ ቍርባን ያዘጋጃል።

6፤7፤ ለአንዱም አውራ በግ ለእግዚአብሔር ጣፋጭ ሽታ እንዲሆን የኢን መስፈሪያ ሢሶ በሆነ ዘይት የተለወሰ ከመስፈሪያው ከአሥር እጅ ሁለት እጅ መልካም ዱቄት ለእህል ቍርባን ታዘጋጃለህ፤ የኢን መስፈሪያ ሢሶም የወይን ጠጅ ለመጠጥ ቍርባን ታቀርባለህ።

8፤ ለሚቃጠልም መሥዋዕት ወይም ለሌላ መሥዋዕት ወይም ስእለትን ለመፈጸም ወይም ለደኅንነት መሥዋዕት ወይም ለእግዚአብሔር ብታዘጋጅ፤

9፤ ከወይፈኑ ጋር የኢን መስፈሪያ ግማሽ በሆነ ዘይት የተለወሰ ከመስፈሪያው ከአሥር እጅ ሦስት እጅ መልካም ዱቄት ለእህል ቍርባን ታቀርባለህ።

10፤ ለእግዚአብሔር ጣፋጭ ሽታ እንዲሆን በእሳት ለተደረገ ቁርባን፣ የኢን መስፈሪያ ግማሽ የወይን ጠጅ ለመጠጥ ቁርባን ታቀርባለ።

11፤ እንዲሁ ለእያንዳንዱ ወይን ወይም ለእያንዳንዱ አውራ በግ ወይም ለእያንዳንዱ ተባት የበግ ወይም የፍየል ጠቦት ይደረጋል።

12፤ እንዳዘጋጃችሁት ቁጥር፣ እንዲሁ እንደ ቁጥራቸው ለእያንዳንዱ ታደርጋላችሁ።

13፤ የአገር ልጅ ሁሉ ለእግዚአብሔር ጣፋጭ ሽታ እንዲሆን ቁርባን በእሳት ባቀረበ ጊዜ እንዲሁ ያደርጋል።

14፤ መጻተኛም ከእናንተ ጋር ቢቀመጥ፣ ወይም በትውልዳችሁ መካከል ማንም ሰው ቢኖር፣ ለእግዚአብሔር ጣፋጭ ሽታ እንዲሆን ቁርባን በእሳት ቢያቀርብ፣ እናንተ የምታደርጉትን እርሱ እንዲሁ ያደርጋል።

15፤ ለእናንተ በጉባኤው ላላችሁ በእናንተም መካከል ለሚቀመጥ መጻተኛ አንድ ሥርዓት ይሆናል፤ ለልጅ ልጃችሁም የዘላለም ሥርዓት ይሆናል፤ እናንተ እንደ ሆናችሁ እንዲሁ በእግዚአብሔር ፊት መጻተኛ ይሆናል።

16፤ ለእናንተና ከእናንተ ጋር ለሚቀመጥ መጻተኛ አንድ ሕግና አንድ ፍርድ ይሆናል።

17፤ እግዚአብሔርም ሙሴን እንዲህ ብሎ ተናገረው።

18፤ ለእስራኤል ልጆች እንዲህ ብለህ ንገራቸው። ወደማመጣችሁ ምድር በገባችሁ ጊዜ፤

19፤ እናንተ የምድራቱን እንጀራ በበላችሁ ጊዜ ለእግዚአብሔር የማንሣት ቁርባን ታደርጋላችሁ።

20፤ መጀመሪያ ከምታደርጉት ሊጥ አንድ እንገታ ለማንሣት ቁርባን ታቀርባላችሁ፤ ከአውድማም እንደምታነሡት ቁርባን እንዲሁ ታነሣላችሁ።

21፤ መጀመሪያ ከምታደርጉት ሊጥ የማንሣት ቁርባን እስከ ልጅ ልጃችሁ ለእግዚአብሔር ትሰጣላችሁ።

22፤ ብትስቱም፣ እግዚአብሔርም ለሙሴ ያዘዛቸውን እነዚህን ትእዛዛት ሁሉ ባታደርጉ፤

23፤ እግዚአብሔር ካዘዘበት ከፊተኛው ቀን ጀምሮ ወደ ፊትም እስከ ልጅ ልጃችሁ እግዚአብሔር በሙሴ እጅ ያዘዛችሁን ሁሉ ባታደርጉ፤

24፤ ማኅበሩ ሳያውቁ በስሕተት ቢደረግ፣ ማኅበሩ ሁሉ ለሚቃጠል መሥዋዕት ከእህሉ ቁርባንና ከመጠጡ ቁርባን ጋር እንደ ሕጉ ለእግዚአብሔር ጣፋጭ ሽታ እንዲሆን አንድ ወይን፣ ለኃጢአትም መሥዋዕት አንድ አውራ ፍየል ያቀርባል።

25፤ ካህኑም ለእስራኤል ልጆች ማኅበር ሁሉ ያስተሰርይላቸዋል፣ ስሕተትም ነበረና ይሰረይላቸዋል፤ ስለ

ስሕተታቸውም ለእግዚአብሔር ቁርባናቸውን በእሳት አቅርበዋል፣ ለእግዚአብሔርም የኃጢአታቸውን መሥዋዕት አቅርበዋል።

26፤ በሕዝቡም ሁሉ ዘንድ ያለ እውቀት ተደርጎአልና ለእስራኤል ልጆች ማኅበር ሁሉ በመካከላቸውም ለሚኖሩት መጻተኞች ስርየት ይደረግላቸዋል።

27፤ አንድ ሰው ሳያውቅ ኃጢአት ቢሠራ፣ ለኃጢአት መሥዋዕት አንዲት የአንድ ዓመት እንስት ፍየል ያቀርባል።

28፤ ኃጢአት ሠርቶ ሳያውቅ፣ ለሳተ ለዚያ ሰው ካህኑ ያስተሰርይለታል፤ በእግዚአብሔር ፊት ያስተሰርይለታል፣ ይሰረይለትማል።

29፤ ትውልዱ በእስራኤል ልጆች መካከል ቢሆን፣ ወይም በመካከላቸው የሚቀመጥ መጻተኛ ቢሆን፣ ሳያውቅ ኃጢአትን ለሚሠራ ሁሉ ሕጉ አንድ ይሆንለታል።

30፤ የአገር ልጅ ቢሆን ወይም መጻተኛ ቢሆን፣ አንዳች በትዕቢት የሚያደርግ ሰው እግዚአብሔርን ሰድቦአል፤ ያም ሰው ከሕዝቡ መካከል ተለይቶ ይጠፋል።

31፤ የእግዚአብሔርን ቃል ስለ ናቀ፣ ትእዛዜንም ስለ ሰበረ፣ ያ ሰው ፈጽሞ ይጥፋ፤ ኃጢአቱ በራሱ ላይ ነው።

32፤ የእስራኤልም ልጆች በምድረ በዳ ሳሉ አንድ ሰው በሰንበት ቀን እንጨት ሲለቅም አገኙ።

33፤ እንጨትም ሲለቅም ያገኙት ሰዎች ወደ ሙሴና ወደ አሮን ወደ ማኅበሩም ሁሉ አመጡት።

34፤ ያደርጉበትም ዘንድ የሚገባው አልተገለጠምና በግዞት አስቀመጡት።

35፤ እግዚአብሔርም ሙሴን፣ ሰውየው ፈጽሞ ይገደል፤ ከሰፈሩ ውጭ ማኅበሩ ሁሉ በድንጋይ ይውገሩት አለው።

36፤ ማኅበሩም ሁሉ ከሰፈሩ ወደ ውጭ አወጡት፣ እግዚአብሔርም ሙሴን እንዳዘዘው እስኪሞት ድረስ በድንጋይ ወገሩት።

37፤ እግዚአብሔርም ሙሴን እንዲህ ብሎ ተናገረው።

38፤ ለእስራኤል ልጆች እንዲህ በላቸው። እነርሱም ትውልዶቻቸውም በልብላቸው ጫፍ ዘርፍ ያደርጉ ዘንድ፣ በዘርፉም ሁሉ ላይ ሰማያዊ ፊትል ያደርጉ ዘንድ እዘዛቸው።

39፤ የእግዚአብሔርንም ትእዛዝ ሁሉ ታስቡና ታደርጉ ዘንድ፣ እርስዎን በመከተል ያመነዘራችሁባትን የልባችሁንና የዓይኖቻችሁን ፈቃድ እንዳትከተሉ፤

40፤ ትእዛዜን ሁሉ ታስቡና ታደርጉ ዘንድ፣ ለአምላካችሁም ቅዱሳን ትሆኑ ዘንድ ዘርፉ በልብላችሁ ላይ እንዲታይ ይሁን።

41፤ እኔ እግዚአብሔር አምላካችሁ ነኝ፤ አምላክ እሆናችሁ ዘንድ ከግብፅ ምድር ያወጣኋችሁ እኔ እግዚአብሔር አምላካችሁ ነኝ።

ምዕራፍ 16

1፤ የሌዊም ልጅ የቀዳት ልጅ የይስጋር ልጅ ቆሬ ከሮቤልም ልጆች የኤልያብ ልጆች ዳታንና አቤሮን የፋሊትም ልጅ ኦን በሙሴ ላይ ተነሡ። ች የኤልያብ ልጆች ዳታንና አቤሮን የፋሊትም ልጅ ኦን በሙሴ

2፤ ከእስራኤልም ልጆች ሁለት መቶ አምሳ ሰዎች ከእነርሱ ጋር ወሰዱ፤ ከጉባኤው የተመረጡ ዝናቸውም የተሰማ የማኅበሩ አለቆች ነበሩ።

3፤ በሙሴና በአሮን ላይ ተሰብስበው። ማኅበሩ ሁሉ እያንዳንዳቸው ቅዱሳን ናቸውና፤ እግዚአብሔርም በመካከላቸው ነውና እናንተ እጅግ አብዝታችኋል፤ በእግዚአብሔርም ጉባኤ ላይ ለምን ትታብያላችሁ? አሉ።

4፤ ሙሴም በሰማ ጊዜ በግምባሩ ወደቀ፤

5፤ ለቆሬም ለወገኑም ሁሉ። ነገ እግዚአብሔር ለእርሱ የሚሆነውን፤ ቅዱስም የሚሆነውን ያስታውቃል፤ የመረጠውንም ሰው ወደ እርሱ ያቀርባል።

6፤ እንዲሁ አድርጉ፤ ቆሬና ወገንህ ሁሉ፤ ጥናዎቹን ውሰዱ፤

7፤ ነገም በእግዚአብሔር ፊት እሳት አድርጉባቸው። ዕጣንም ጨምሩባቸው፤ እንዲህም ይሆናል፤ እግዚአብሔር የሚመርጠው እርሱ ቅዱስ ይሆናል፤ እናንተ የሌዊ ልጆች ሆይ እጅግ አብዝታችኋል ብሎ ተናገራቸው።

8፤ ሙሴም ቆሬን አለው። እናንተ የሌዊ ልጆች፤ ስሙ፤

9፤ የእስራኤል አምላክ ከእስራኤል ማኅበር የለያችሁ፤ የእግዚአብሔርንም ማደሪያ አገልግሎት ትሠሩ ዘንድ፤ እንድታገለግሉአቸውም በማኅበሩ ፊት ትቆሙ ዘንድ ወደ እርሱ ያቀረባችሁ አይበቃችሁምን?

10፤ አንተን ከአንተም ጋር የሌዊን ልጆች ወንድሞችህን ሁሉ ወደ እርሱ አቅርቦአል፤ ክህነትንም ደግሞ ትፈልጋላችሁን?

11፤ ስለዚህም አንተና ወገንህ ሁሉ በእግዚአብሔር ላይ ተሰብስባችኋል፤ በእርሱም ላይ ታጉረመርሙ ዘንድ አሮን ማን ነው?

12፤ ሙሴም የኤልያብን ልጆች ዳታንና አቤሮንን እንዲጠሩአቸው ላከ፤ እነርሱም። አንመጣም፤

13፤ በምድረ በዳ ትገድለን ዘንድ ወተትና ማር ከምታፈስሰው ምድር ያወጣኸን አይበቃህምን? ደግመህ በእኛ ላይ ራስህን አለቃ ታደርጋለህን?

14፤ ደግሞ ወተትና ማር ወደምታፈስሰ ምድር አላገባኸንም፤ እርሻና ወይንም አላወረሰኸንም፤ የእነዚህን ሰዎች ዓይኖቻቸውን ታወጣለህን? አንመጣም አሉ።

15፤ ሙሴም እጅግ ተቈጣ፤ እግዚአብሔርንም። ወደ ቊርባናቸው አትመልከት፤ እኔ ከእነርሱ አንድ አህያ ስንኳ አልወሰድሁም፤ ከእነርሱም አንድ ሰው አልበደልሁም አለው።

16፤ ሙሴም ቆሬን። ነገ አንተ፤ ወገንህም ሁሉ፤ አሮንም በእግዚአብሔር ፊት ሁኑ፤

17፤ ሁላችሁም ጥናዎቻችሁን ውሰዱ፤ ዕጣንም አድርጉባቸው፤ እያንዳንዳችሁም ጥናዎቻችሁን ወደ እግዚአብሔር ፊት አምጡ፤ ሁለት መቶ አምሳ ጥናዎች፤ አንተ ደግሞ አሮንም ጥናዎቻችሁን አምጡ አለው።

18፤ እያንዳንዱም ጥናውን ወሰደ፤ እሳትም አደረገበት፤ ዕጣንም ጨመረበት፤ ከሙሴና ከአሮንም ጋር በመገናኛው ድንኳን ደጃፍ ቆመ።

19፤ ቆሬም ማኅበሩን ሁሉ ወደ መገናኛው ድንኳን ደጃፍ በእነርሱ ላይ ሰበሰበ፤ የእግዚአብሔርም ክብር ለማኅበሩ ሁሉ ተገለጠ።

20፤ እግዚአብሔርም ሙሴንና አሮንን እንዲህ ብሎ ተናገራቸው።

21፤ ሁሉን በቅጽበት አጠፋቸው ዘንድ ከዚህ ማኅበር መካከል ፈቀቅ በሉ።

22፤ እነርሱም በግምባራቸው ወድቀው። አምላክ ሆይ፤ አንተ የሰው ሁሉ ነፍስ አምላክ፤ አንድ ሰው ኃጢአት ቢሠራ አንተ በማኅበሩ ሁሉ ላይ ትቈጣለህን? አሉ።

23፤ እግዚአብሔርም ሙሴን እንዲህ ብሎ ተናገረው።

24፤ ለማኅበሩ። ከቆሬና ከዳታን ከአቤሮንም ማደሪያ ዙሪያ ፈቀቅ በሉ ብለህ ንገራቸው።

25፤ ሙሴም ተነሥቶ ወደ ዳታንና ወደ አቤሮን ሄደ፤ የእስራኤልም ሽማግሌዎች ተከተሉት።

26፤ ማኅበሩንም። እባካችሁ፤ ከእነዚህ ክፉዎች ድንኳን ፈቀቅ በሉ፤ በኃጢአታቸውም ሁሉ እንዳትጠፉ ለእነርሱ የሆነውን ሁሉ አትንኩ ብሎ ተናገራቸው።

27፤ ከቆሬና ከዳታን ከአቤሮንም ማደሪያ ከዙሪያውም ሁሉ ፈቀቅ አሉ፤ ዳታንና አቤሮንም ሴቶቻቸውም ልጆቻቸውም ሕፃናቶቻቸውም ወጥተው በድንኳኖቻቸው ደጃፍ ቆሙ።

28፤ ሙሴም አለ። ይህን ሥራ ሁሉ አደርግ ዘንድ እግዚአብሔር እንደ ላከኝ እንጂ ከልቤ እንዳይደለ በዚህ ታውቃላችሁ።

29፤ እነዚህ ሰዎች ሰው እንደሚሞቱ ቢሞቱ፤ ወይም እንደ ሰው ሁሉ ቢቀሡ እግዚአብሔር አልላከኝም።

30፤ እግዚአብሔር ግን አዲስ ነገር ቢፈጥር፤ ምድርም አፍዋን ከፍታ እነርሱን ለእነርሱም ያለውን ሁሉ ብትውጣቸው፤ በሕይወታቸውም ወደ ሲኦል ቢወርዱ፤ ያን ጊዜ እነዚህ ሰዎች እግዚአብሔርን እንደ ናቁ ታውቃላችሁ።

31፤ እንዲህም ሆነ፤ ይህን ቃል ሁሉ መናገር በፈጸመ ጊዜ ከበታቻቸው ያለው መሬት ተሰነጠቀ፤

32፤ ምድሪቱም አፍዋን ከፍታ እነርሱን ቤተ ሰባቸውንም፤ ለቆራም የነበሩትን ሰዎች ሁሉ፤ ዕቃዎቻቸውንም ሁሉ ዋጠቻቸው።

33፤ እነርሱም ለእነርሱም የነበሩ ሁሉ በሕይወታቸው ወደ ሲኦል ወረዱ፤ ምድሪቱም ተዘጋችባቸው፤ ከጉባኤውም መካከል ጠፉ።

34፤ በዙሪያቸው የነበሩ የእስራኤል ልጆች ሁሉ ከጩኸታቸው የተነሣ፤ ምድሪቱ እንዳትውጠን ብለው በረሩ።

35፤ እሳትም ከእግዚአብሔር ዘንድ ወጥታ ያጥኑ የነበሩትን ሁለት መቶ አምሳ ሰዎች በላች።

36፤ እግዚአብሔርም ሙሴን እንዲህ ብሎ ተናገረው።

37፤ ለካህኑ ለአሮን ልጅ ለአልዓዛር እንዲህ ብለህ ንገረው። ተቀድሰዋልና ጥናዎቼን ከተቃጠሉት ዘንድ ውሰድ፤ እሳቱንም ወደ ውጭ ጣለው፤

38፤ በኃጢአታቸው ሰውነታቸውን ያጠፉትን የእነዚያን ሰዎች ጥናዎች ጠፍጥፈህ ለመሠዊያ መለበጫ አድርጋቸው፤ በእግዚአብሔር ፊት አቅርቦቻቸውን የተቀደሱ ናቸው፤ ለእስራኤልም ልጆች ምልክት ይሆናሉ።

39፤ ካህኑም አልዓዛር የተቃጠሉት ሰዎች ያቀረቡአቸውን የናስ ጥናዎች ወስዶ ጠፍጥፎም ለመሠዊያው መለበጫ አደረጋቸው።

40፤ በቆራና በወገኑ የደረሰው እንዳይደርስበት፤ ከአሮን ልጆች ያልሆነ ሌላ ሰው በእግዚአብሔር ፊት ዕጣን ያጥን ዘንድ እንዳይቀርብ፤ እግዚአብሔር በሙሴ እንደ ተናገረው፤ ለእስራኤል ልጆች መታሰቢያ አደረጋቸው።

41፤ በነጋውም የእስራኤል ልጆች ማኅበር ሁሉ። እናንተ የእግዚአብሔርን ሕዝብ ገድላችኋል ብለው በሙሴና በአሮን ላይ አጉረመረሙ።

42፤ እንዲህም ሆነ፤ ማኅበሩ በሙሴና በአሮን ላይ በተሰበሰቡ ጊዜ ወደ መገናኛው ድንኳን አዩ፤ እነሆም፤ ደመናው ሸፈነው፤ የእግዚአብሔርም ክብር ተገለጠ።

43፤ ሙሴና አሮንም ወደ መገናኛው ድንኳን ፊት መጡ።

44፤ እግዚአብሔር ሙሴን እንዲህ ብሎ ተናገረው።

45፤ ከዚህ ማኅበር መካከል ፈቀቅ በሉ፤ እኔም በቅጽበት አጠፋቸዋለሁ። በግምባራቸውም ወደቁ።

46፤ ሙሴም አሮንን። ጥናህን ውሰድ፤ ከመሠዊያውም ላይ እሳት አድርግበት፤ ዕጣንም ጨምርበት፤ ወደ ማኅበሩም ፈጥነህ ውሰደው አስተስርይላቸውም፤ ከእግዚአብሔር ፊት ቍጣ ወጥቶአልና መቅደሱን ጀምሮአል አለው።

47፤ አሮንም ሙሴ እንደ ተናገረው ጥናውን ወስዶ ወደ ጉባኤው መካከል ሮጠ፤ እነሆም፤ መቅደሱ በሕዝቡ መካከል ጀምሮ ነበር፤ ዕጣንም ጨመረ፤ ለሕዝቡም አስተሰረየላቸው።

48፤ በሙታንና በሕያዋን መካከል ቆመ፤ መቅደሱም ተከለከለ።

49፤ በቆራም ምክንያት ከሞቱት ሌላ በመቅደሱ የሞቱት አሥራ አራት ሺህ ሰባት መቶ ነበሩ።

50፤ አሮንም ወደ ሙሴ ወደ መገናኛው ድንኳን ደጃፍ ተመለሰ፤ መቅደሱም ተከለከለ።

ምዕራፍ 17

1፤ እግዚአብሔርም ሙሴን እንዲህ ብሎ ተናገረው።

2፤ ለእስራኤል ልጆች ንገራቸው፤ ከእነርሱም ከእያንዳንዱ ከየአባቶቻቸው ቤት አንድ አንድ በትር፤ ከአለቆቻቸው ከየአባቶቻቸው ቤት አሥራ ሁለት በትሮች፤ ውሰድ፤ የእያንዳንዱንም ስም በየበትሩ ላይ ጻፍ።

3፤ አንድ በትርም ለአባቶቻቸው ቤት አለቃ ይሆናልና በሌዊ በትር ላይ የአሮንን ስም ጻፍ።

4፤ እኔ ከእናንተ ጋር በምገናኝበት በመገናኛው ድንኳን ውስጥ በምስክሩ ፊት አኑራቸው።

5፤ እንዲህም ይሆናል፤ የመረጥሁት ሰው በትር ታቈጠቁጣለች፤ በእናንተም ላይ የሚያጉረመርሙባችሁን የእስራኤልን ልጆች ማጉረምረም ከእኔ ዘንድ አጠፋለሁ።

6፤ ሙሴም ለእስራኤል ልጆች ተናገራቸው፤ አለቆቻቸው ሁሉ አሥራ ሁለት በትሮች፤ እያንዳንዱም አለቃ በየአባቱ ቤት አንድ አንድ በትር፤ ሰጡት፤ የአሮንም በትር በበትሮቻቸው መካከል ነበረች።

7፤ ሙሴም በትሮቹን በእግዚአብሔር ፊት በምስክሩ ድንኳን ውስጥ አኖራቸው።

8፤ እንዲህም ሆነ፤ በነጋው ሙሴ ወደ ምስክሩ ድንኳን ውስጥ ገባ፤ እነሆም፤ ለሌዊ ቤት የሆኑት የአሮን በትር አቈጠቁጠች፤ ለመለመችም፤ አበባም አወጣች፤ የበሰለ ለውዝም አፈራች።

9፤ ሙሴም በትሮችን ሁሉ ከእግዚአብሔር ፊት ወደ እስራኤል ልጆች ሁሉ አወጣቸው፤ እነርሱም አዩ፤ እያንዳንዱም በትሩን ወሰደ።

10፤ እግዚአብሔርም ሙሴን፤ የአሮንን በትር ወደ ምስክሩ ፊት መልስ፤ ማጉረምረማቸው ከእኔ ዘንድ እንዲጠፋ እነርሱም እንዳይሞቱ ለሚያምፁብኝ ልጆች ምልክት ሆኖ ትጠበቅ አለው።

11፤ ሙሴም እንዲሁ አደረገ፤ እግዚአብሔር እንዳዘዘው እንዲሁ አደረገ።

12፤ የእስራኤልም ልጆች ሙሴን።እነሆ፤ እንሞታለን፤ እንጠፋለን፤ ሁላችንም እንጠፋለን።

13፤ የሚቀርብ ሁሉ፤ ወደ እግዚአብሔር ማደሪያ የሚቀርብ፤ ይሞታል፤ በውኑ ሁላችን እንሞታለንን? ብለው ተናገሩት።

ምዕራፍ 18

1፤ እግዚአብሔርም አሮንን አለው። አንተ ከአንተም ጋር ልጆችህና የአባቶችህ ቤት የመቅደስን ኃጢአት ትሸከማላችሁ፤ አንተም ከአንተም ጋር ልጆችህ የክህነታችሁን ኃጢአት ትሸከማላችሁ።

2፤ ደግሞም የአባትህን የሌዊን ነገድ ወንድሞችህን ከአንተ ጋር አቅርብ፤ ከአንተም ጋር በአንድነት ይሁኑ፤ ያገልግሉህም፤ አንተ ግን ከአንተም ጋር ልጆችህ በምስክሩ ድንኳን ፊት ትሆናላችሁ።

3፤ እነርሱም ትእዛዝህን የድንኳኑንም ሁሉ አገግሎት ይጠብቁ፤ ነገር ግን እንዳይሞቱ፤ እናንተም ደግሞ ከእነርሱ ጋር እንዳትሞቱ፤ እነርሱ ወደ መቅደሱ ዕቃና ወደ መሠዊያው አይቅረቡ።

4፤ ነገር ግን ከእናንተ ጋር በአንድነት ይሁኑ፤ ለድንኳኑም አገልግሎት ሁሉ የመገናኛውን ድንኳን ይጠብቁ፤ ሌላም ሰው ወደ እናንተ አይቅረብ።

5፤ እንደ ገና በእስራኤል ልጆች ላይ ቍጣ እንዳይሆንባቸው እናንተ መቅደሱንና መሠዊያውን ጠብቁ።

6፤ እኔም፤ እነሆ፤ ሌዊያንን ወንድሞቻችሁን ከእስራኤል ልጆች መካከል ወስጄአለሁ፤ የመገናኛውን ድንኳን አገልግሎት ያደርጉ ዘንድ ለእግዚአብሔር የተሰጡ ለእናንተ ስጦታ ናቸው።

7፤ አንተም ከአንተም ጋር ልጆችህ ለመሠዊያው ሥራ የሚሆነውን ሁሉ፤ በመጋረጃውም ውስጥ የሚሆነውን ታደርጉ ዘንድ ክህነታችሁን ጠብቁ፤ አገልግሎትም፤ ክህነቱን ለስጦታ አገልግሎት ሰጥቼአችኋለሁ፤ ሌላም ሰው ቢቀርብ ይገደል።

8፤ እግዚአብሔርም አሮንን ተናገረው እንዲህም አለው። እነሆ፤ የእስራኤል ልጆች ለእኔ የቀደሱትን የማንሣት ቍርባኔን ሁሉ ለአንተ ሰጥቼሃለሁ፤ ስለ መቀባትህ ለአንተና ለልጆችህ ድርሻ እንዲሆን ለዘላለም ሰጥቼሃለሁ።

9፤ በእሳት ከሚቀርበው ከተቀደሰው ይህ ለአንተ ይሆናል፤ ለእኔ የሚያመጡት መባቸው ሁሉ፤ የእህሉ ቍርባናቸው ሁሉ፤ የኃጢአታቸውም መስዋዕት ሁሉ፤ የበደላቸውም መሥዋዕት ሁሉ፤ ለአንተ ለልጆችህም የተቀደሰ ይሆናል።

10፤ በተቀደሰ ስፍራ ብላው፤ ወንዶች ሁሉ ይብሉት፤ የተቀደሰ ይሆንልሃል።

11፤ ይህም ለአንተ ነው፤ የእስራኤል ልጆች ለስጦታ ያቀረቡትን የማንሣትና የመወዘወዝ ቍርባን ሁሉ ለአንተ ከአንተም ጋር ለወንዶችና ለሴቶች ልጆችህ ድርሻ እንዲሆን ለዘላለም ሰጥቼሃለሁ፤ በቤትህ ውስጥ ንጹሕ የሆነ ሁሉ ይብላው።

12፤ ለእግዚአብሔር ከሚሰጡት የፍሬ መጀመሪያ ከዘይትና ከወይን ከእህልም የተመረጠውን ሁሉ ለአንተ ሰጥቼሃለሁ።

13፤ ወደ እግዚአብሔር የሚያመጡት በምድራቸው ያለው ሁሉ የፍሬ መጀመሪያ ለአንተ ይሆናል፤ በቤትህ ውስጥ ንጹሕ የሆነ ሁሉ ይብላው።

14፤ በእስራኤል ዘንድ እርም የሆነው ሁሉ ለአንተ ይሆናል።

15፤ ከሰው ወይም ከእንስሳ ቢሆን፤ ለእግዚአብሔር ከሚያቀርቡት ሥጋ ሁሉ ማግሰን የሚከፍት ሁሉ ለአንተ ይሆናል፤ ነገር ግን የሰውን በኩራት ፈጽሞ ትቤዠቀለህ፤ ያልነጻውንም እንስሳ በኩራት ትቤዠቀለህ።

16፤ ከአንድ ወር ጀምሮ የምትቤዠቀውን እንደ ግምትህ ትቤዠቀለህ፤ ግምቱም እንደ መቅደሱ ሰቅል ሚዛን አምስት ሰቅል ይሆናል፤ እርሱም ሆኖ አባላ ነው።

17፤ ነገር ግን የላም በኩራት ወይም የበግ በኩራት ወይም የፍየል በኩራት አትቤዠቅም፤ የተቀደሱ ናቸው፤ ደግሞቸውን በመሠዊያው ላይ ትረጨዋለህ፤ ስባቸውንም ለእግዚአብሔር ጣፋጭ ሽታ እንዲሆን ለእሳት ቍርባን ታቃጥለሃለህ።

18፤ ሥጋቸውም ለአንተ ይሆናል፤ እንደ መወዘወዝ ፍርምባ እንደ ቀኙም ወርች ለአንተ ይሆናል።

19፤ የእስራኤል ልጆች ከተቀደሰው ነገር ሁሉ አንሥተው ለእግዚአብሔር ያቀረቡትን ለአንተ ከአንተም ጋር ለወንዶችና ለሴቶች ልጆችህ ድርሻ እንዲሆን ለዘላለም ሰጥቼሃለሁ፤ በእግዚአብሔር ፊት ለአንተ ከአንተም ጋር ለዘርህ የጨው ቃል ኪዳን ለዘላለም ነው።

20፤ እግዚአብሔርም አሮንን አለው። በምድራቸው ርስት በመካከላቸውም ድርሻ አይሆንልህም፤ በእስራኤል ልጆች መካከል ድርሻህና ርስትህ እኔ ነኝ።

21፤ ለሌዊም ልጆች፤ እነሆ፤ በመገናኛው ድንኳን አገልግሎት ስለሚያገለግሉ፤ የእስራኤልን ልጆች አሥራት ርስት አድርጌ ሰጥቼአለሁ።

22፤ ከዚህም በኋላ ኃጢአትን እንዳይሸከሙ እንዳይሞቱም፤ የእስራኤል ልጆች ወደ መገናኛው ድንኳን አይቅረቡ።

23፤ ሌዊያን ግን የመገናኛውን ድንኳን አገልግሎት ይሥሩ፤ እነርሱም ኃጢአታቸውን ይሸከማሉ፤ ለልጅ ልጃችሁ ለዘላለም ሥርዓት ይሆናል፤ በእስራኤልም ልጆች መካከል ርስት አይወርሱም።

24፤ ለእግዚአብሔር የማንሣት ቍርባን የሚያቀርቡትን የእስራኤልን ልጆች አሥራት ለሌዊያን ርስት አድርጌ ሰጥቼአለሁ፤ ስለዚህም በእስራኤል ልጆች መካከል ርስት አይወርሱም አልኋቸው።

25፤ እግዚአብሔርም ሙሴን እንዲህ ብሎ ተናገረው።

26፤ ለሌዊያን እንዲህ ብለህ ንገራቸው። ከእስራኤል ልጆች ለእናንተ ርስት አድርጌ የሰጠኋችሁን አሥራት በተቀባላችሁ

ጊዜ፣ ለእግዚአብሔር ለማንሣት ቍርባን የአሥራት አሥራት ታቀርባላችሁ።

27፤ የማንሣት ቍርባናችሁም እንደ አውድማው እህልና እንደ ወይን መጭመቂያው ፍሬ ይቈጠርላችኋል።

28፤ እንዲሁ እናንተ ደግሞ ከእስራኤል ልጆች ከምትቀበሉት አሥራት ሁሉ ለእግዚአብሔር የማንሣት ቍርባን ታቀርባላችሁ፤ የእግዚአብሔርንም የማንሣት ቍርባን ለካህኑ ለአሮን ትሰጣላችሁ።

29፤ ከምትቀበሉት ስጦታ ሁሉ፣ ከተመረጠው ከተቀደሰውም ድርሻ ሁሉ፣ የእግዚአብሔርን የማንሣት ቍርባን ሁሉ ታቀርባላችሁ።

30፤ ስለዚህ ትላቸዋለህ። ከእርሱ የተመረጠውን ባነሣችሁ ጊዜ እንደ አውድማው እህልና እንደ ወይን መጭመቂያው ፍሬ ለሌዋውያን ይቈጠራል።

31፤ እናንተም ቤተ ሰቦቻችሁም፣ በመገናኛው ድንኳን ውስጥ የማገልገላችሁ ዋጋ ነውና በሁሉ ስፍራ ትበሉታላችሁ።

32፤ የተመረጠውንም ከእርሱ ባነሣችሁ ጊዜ ስለ እርሱ ኃጢአትን አትሸከሙም፤ እንዳትሞቱም የእስራኤል ልጆች የቀደሱትን አታረክሱም።

ምዕራፍ 19

1፤ እግዚአብሔርም ሙሴንና አሮንን እንዲህ ብሎ ተናገራቸው።

2፤ እግዚአብሔር ያዘዘው የሕገ ትእዛዝ ይህ ነው፤ መልካሚቱን፣ ነውርም የሌለባትን፣ ቀንበርም ያልተጫነባትን ቀይ ጊደር ያመጡልህ ዘንድ ለእስራኤል ልጆች ንገራቸው።

3፤ እርስዎንም ለካህኑ ለአልዓዛር ትሰጣላችሁ፣ እርስዎንም ከሰፈር ወደ ውጭ ይወስዳታል፣ አንድ ሰውም በፊቱ ያርዳታል።

4፤ ካህኑም አልዓዛር ከደምዋ በጣቱ ይወስዳል፣ ከደምዋም ወደ መገናኛው ድንኳን ፊት ሰባት ጊዜ ይረጫል።

5፤ ጊደራቱም በፊቱ ትቃጠላለች፤ ቁርባንም ሥጋዋም ደምዋም ፈርስዋም ይቃጠላል።

6፤ ካህኑም የዝግባ እንጨት ሂሶታም ቀይ ግምጃም ወስዶ ጊደራቱ በምትቃጠልበት እሳት መካከል ይጥለዋል።

7፤ ካህኑም ልብሱን ያጥባል፣ ገላውንም በውኃ ይታጠባል፣ ከዚያም በኋላ ወደ ሰፈሩ ይገባል፤ ካህኑም እስከ ማታ ርኩስ ይሆናል።

8፤ ያቃጠላትም ሰው ልብሱን በውኃ ያጥባል፣ ገላውንም በውኃ ይታጠባል፣ እስከ ማታም ድረስ ርኩስ ይሆናል።

9፤ ንጹሕም ሰው የጊደራቱን አመድ ያከማቻል ከሰፈሩም ውጭ በንጹሕ ስፍራ ያኖረዋል፤ ርኩሳትም ለሚያነጻ ውኃ

ለእስራኤል ልጆች ማገበር ይጠበቃል፤ ከኃጢአት ለማንጻት የሚሆን ነው።

10፤ የጊደራቱንም አመድ ያከማቸ ሰው ልብሱን ያጥባል እስከ ማታም ድረስ ርኩስ ይሆናል፤ ይህም ለእስራኤል ልጆች በመካከላቸውም ለሚኖር መጻተኛ ለዘላለም ሥርዓት ይሆናል።

11፤ የሞተውን ሰው በድን የሚነካ ሰባት ቀን ርኩስ ይሆናል፤

12፤ በዚህም ውኃ በሦስተኛውና በሰባተኛው ቀን ሁለመናውን ያጠራል፣ ንጹሕም ይሆናል፤ ነገር ግን በሦስተኛውና በሰባተኛው ቀን ሁለመናውን ባያጠራ ንጹሕ አይሆንም።

13፤ የሞተውን ሰው በድን የነካ ሁለመናውን ባያጠራ የእግዚአብሔርን ማደሪያ ያረክሳል፤ ያ ሰው ከእስራኤል ዘንድ ተለይቶ ይጠፋል፤ በእርሱም ላይ የሚያነጻ ውኃ አልተረጨምና ርኩስ ይሆናል፤ ርኩሳቱ ገና በእርሱ ላይ ነው።

14፤ ሰው በድንኳን ውስጥ ቢሞት ሕጉ ይህ ነው፤ ወደ ድንኳኑ የሚገባ ሁሉ በድንኳኑም ውስጥ ያለው ሁሉ ሰባት ቀን ርኩስ ይሆናል።

15፤ መክደኛው ያልታሰረ የተከፈተ ዕቃ ሁሉ ርኩስ ነው።

16፤ በሜዳም በሰይፍ የተገደለውን ወይም የሞተውን በድን ወይም የሰውን አጥንት ወይም መቃብር የሚነካ ሰባት ቀን ርኩስ ይሆናል።

17፤ ከኃጢአት ለማንጻት እንድትሆን ከተቃጠለችው ጊደር አመድ ለርኩሱ ይወስዱለታል፣ በዕቃውም ውስጥ የምንጭ ውኃ ይቀላቀልበታል።

18፤ ንጹሕም ሰው ሂሶታን ወስዶ በውኃው ውስጥ ያጠልቀዋል፤ በድንኳኑም፣ በዕቃውም ሁሉ፣ በዚያም ባሉ ሰዎች ላይ፣ አጥንቱንም ወይም የተገደለውን ወይም የሞተውን ወይም መቃብሩን በነካው ላይ ይረጨዋል፤

19፤ ንጹሕም በሦስተኛውና በሰባተኛው ቀን በርኩሱ ላይ ይረጨዋል፤ ባሰባተኛውም ቀን ያጠራዋል፤ እርሱም ልብሱን ያጥባል፣ ገላውንም በውኃ ይታጠባል፣ በማታም ጊዜ ንጹሕ ይሆናል።

20፤ ሰውም ርኩስ ቢሆን ሁለመናውንም ባያጠራ፣ ያ ሰው የእግዚአብሔርን መቅደስ አርክሶአልና ከጉባኤው መካከል ተለይቶ ይጠፋል፤ በሚያነጻ ውኃ አልተረጨም፤ ርኩስ ነው።

21፤ ይህም የዘላለም ሥርዓት ይሆንላችኋል፤ የሚያነጻውን ውኃ የሚረጭ ሰው ልብሱን ያጥባል፤ የሚያነጻውንም ውኃ የሚነካ እስከ ማታ ድረስ ርኩስ ይሆናል።

22፤ ርኩሱም የሚነካው ነገር ሁሉ ርኩስ ይሆናል፤ የሚነካውም ሰው እስከ ማታ ድረስ ርኩስ ይሆናል።

ምዕራፍ 20

1፤ የእስራኤልም ልጆች ማኅበር ሁሉ በመጀመሪያው ወር ወደ ጺን ምድረ በዳ መጡ፤ ሕዝቡም በቃዴስ ተቀመጡ፤ ማርያምም በዚያ ሞተች፤ በዚያም ተቀበረች።

2፤ ለማኅበሩም ውኃ አልነበረም፤ በሙሴና በአሮንም ላይ ተሰበሰቡ።

3፤ ሕዝቡም ሙሴን ተጣሉት፤ እንዲህም ብለው ተናገሩት። ወንድሞቻችን በእግዚአብሔር ፊት በሞቱ ጊዜ እኛም ምነው በሞትን ኖሮ!

4፤ እኛ ከብቶቻችንም በዚያ እንሞት ዘንድ የእግዚአብሔርን ጉባኤ ወደዚህ ምድረ በዳ ለምን አመጣችሁ?

5፤ ወደዚህ ክፉ ስፍራ ታመጡን ዘንድ ከግብፅ ለምን አወጣችሁን? ዘርና በለስ ወይንም ሮማንም የሌለበት ስፍራ ነው፤ የሚጠጣም ውኃ የለበትም።

6፤ ሙሴና አሮንም ከጉባኤው ፊት ወደ መገናኛው ድንኳን ደጃፍ ሂደው በግምባራቸው ወደቁ፤ የእግዚአብሔርም ክብር ተገለጠላቸው።

7፤ እግዚአብሔርም ሙሴን እንዲህ ብሎ ተናገረው።

8፤ በትርህን ውሰድ፤ አንተና ወንድምህ አሮን ማኅበሩን ሰብስቡ፤ ድንጋዩም ውኃን እንዲሰጥ እነርሱ ሲያዩ ተናገሩት፤ ከድንጋዩም ውኃ ታወጣላቸዋለህ፤ እንዲሁም ማኅበሩን ከብቶቻቸውንም ታጠጣላቸዋለህ።

9፤ ሙሴም እንደ ታዘዘ በትሩን ከእግዚአብሔር ፊት ወሰደ።

10፤ ሙሴና አሮንም ጉባኤውን በድንጋዩ ፊት ሰብስበው። እናንተ ዓመፀኞች፤ እንግዲህ ስሙ፤ በውኑ ከዚህ ድንጋዩ ውኃን እናወጣላችኋለን? አላቸው።

11፤ ሙሴም እጁን ዘርግቶ ድንጋዩን ሁለት ጊዜ በበትሩ መታው፤ ብዙም ውኃ ወጣ፤ ማኅበሩም ከብቶቻቸውም ጠጡ።

12፤ እግዚአብሔርም ሙሴንና አሮንን። በእስራኤል ልጆች ፊት ትቀድሱኝ ዘንድ በእኔ አላመናችሁምና ስለዚህ ወደ ሰጠኋቸው ምድር ይህን ጉባኤ ይዛችሁ አትገቡም አላቸው።

13፤ የእስራኤል ልጆች በእግዚአብሔር ላይ ጠብ ያደረጉበት፤ እርሱም ቅዱስ መሆኑን የገለጠበት ይህ የመሪባ ውኃ ነው።

14፤ ሙሴም ከቃዴስ ወደ ኤዶምያስ ንጉሥ መልእክተኞችን እንዲህ ብሎ ላከ። ወንድምህ እስራኤል እንዲህ ይላል። ያገኘንን መከራ ሁሉ አንተ ታውቃለህ፤

15፤ አባቶቻችን ወደ ግብፅ ወረዱ፤ በግብፅም እጅግ ዘመን ተቀመጥን ግብፃውያንም እኛንና አባቶቻችንን በደሉ፤

16፤ ወደ እግዚአብሔርም በሮክን ጊዜ ድምፃችንን ሰማ፤ መልእክንም ሰድዶ ከግብፅ አወጣን፤ እነሆም፤ በምድርህ ዳርቻ ባለችው ከተማ በቃዴስ ተቀምጠናል።

17፤ እባክህ፤ በምድርህ ላይ እንለፍ፤ ወደ እርሻም ወደ ወይንም አንገባም፤ ከጉድጓዶችም ውኃን አንጠጣም፤ በንጉሡ ጉዳና እንሄዳለን፤ ዳርቻህንም እስክናልፍ ድረስ ወደ ቀኝም ወደ ግራም አንልም።

18፤ ኤዶምያስም። በሰይፍ እንዳልገጥምህ በምድሬ ላይ አታልፍም አለው።

19፤ የእስራኤልም ልጆች። በጉዳናው እንሄዳለን፤ እኔም ከብቶቼም ከውኃህ ብንጠጣ ዋጋውን እንከፍላለን፤ ሌላም ምንም አናደርግም፤ ብቻ በእግራችን እንለፍ አሉት።

20፤ እርሱም። አታልፍም አለ። ኤዶምያስም በብዙ ሕዝብና በጽኑ እጅ ሊገጥመው ወጣ።

21፤ ኤዶምያስም እስራኤል በዳርቻው እንዳያልፍ ከለከለ፤ ስለዚህ እስራኤል ከእርሱ ተመለሰ።

22፤ ከቃዴስም ተጓዙ፤ የእስራኤልም ልጆች ማኅበር ሁሉ ወደ ሖር ተራራ መጡ።

23፤ እግዚአብሔርም ሙሴንና አሮንን በኤዶምያስ ምድር ዳርቻ ባለው በሖር ተራራ እንዲህ ብሎ ተናገራቸው።

24፤ አሮን ወደ ወገኑ ይከማች፤ በመሪባ ውኃ ዘንድ በቃሌ ላይ ስለ ዐመፃችሁ ለእስራኤል ልጆች ወደ ሰጠኋት ምድር አይገባም።

25፤ አሮንና ልጁን አልዓዛርን ይዘህ ወደ ሖር ተራራ ላይ አምጣቸው፤

26፤ ከአሮንም ልብሱን አውጣ፤ ልጁንም አልዓዛርን አልብሰው፤ አሮንም ወደ ወገኑ ይከማች፤ በዚያም ይሙት።

27፤ ሙሴም እግዚአብሔር እንዳዘዘ አደረገ፤ ማኅበሩም ሁሉ እያዩ ወደ ሖር ተራራ ወጡ።

28፤ ሙሴም የአሮንን ልብስ አወጣ፤ ልጁንም አልዓዛርን አልብሰው፤ አሮንም በዚያ በተራራው ራስ ላይ ሞተ፤ ሙሴና አልዓዛርም ከተራራው ወረዱ።

29፤ ማኅበሩም ሁሉ አሮን እንደ ሞተ ባዩ ጊዜ፤ የእስራኤል ቤት ሁሉ ለአሮን ሠላሳ ቀን አለቀሱ።

ምዕራፍ 21

1፤ በደቡብም በኩል ተቀምጦ የነበረው ከነዓናዊው የዓራድ ንጉሥ በአታሪም መንገድ እስራኤል እንደ መጡ ሰማ፤ ከእስራኤልም ጋር ሰልፍ አደረገ ከእነርሱም ምርኮ ማረከ።

2፤ እስራኤልም ለእግዚአብሔር። እነዚህን አሳልፈህ በእጅ ብትሰጣቸው ከተሞቻቸውን እርም ብዬ አጠፋለሁ ብሎ ስእለት ተሳለ።

3፤ እግዚአብሔርም የእስራኤልን ድምፅ ሰማ፤ ከነዓናውያንንም አሳልፎ ሰጣቸው፤ እነርሱንም

ከተሞቻቸውንም እርም ብለው አጠፉ፤ የዚያንም ስፍራ ስም ሔርማ ብለው ጠሩት።

4፤ ከሔርም ተራራ ከኤዶም ያስ ምድር ርቀው ሊዞሩ በኤርትራ ባሕር መንገድ ተጓዙ፤ የሕዝቡም ሰውነት ከመንገዱ የተነሳ ደከመ።

5፤ ሕዝቡም በእግዚአብሔርና በሙሴ ላይ። በምድረ በዳ እንሞት ዘንድ ከግብፅ ለምን አወጣችሁን? እንጀራ የለም፤ ውኃ የለም፤ ሰውነታችንም ይህን ቀላል እንጀራ ተጸየፈ ብለው ተናገሩ።

6፤ እግዚአብሔርም በሕዝቡ ላይ እባቦችን ሰደደ፤ ሕዝቡንም ነደፉ፤ ከእስራኤልም ብዙ ሰዎች ሞቱ።

7፤ ሕዝቡም ወደ ሙሴ መጥተው። በእግዚአብሔርና በአንተ ላይ ስለ ተናገርን በድለናል፤ እባቦችን ከእኛ ያርቅልን ዘንድ ወደ እግዚአብሔር ጸልይልን አሉት።

8፤ ሙሴም ስለ ሕዝቡ ጸለየ። እግዚአብሔርም ሙሴን። እባብን ሠርተህ በዓላማ ላይ ስቀል፤ የተነደፈውም ሁሉ ሲያያት በሕይወት ይኖራል አለው።

9፤ ሙሴም የናሱን እባብ ሠርቶ በዓላማ ላይ ሰቀለ፤ እባብም የነደፈችው ሰው ሁሉ የናሱን እባብ ባየ ጊዜ ዳነ።

10፤ የእስራኤልም ልጆች ተጓዙ፤ በአቦትም ሰፈሩ።

11፤ ከአቦትም ተጉዘው በሞዓብ ፊት ለፊት ባለችው ምድረ በዳ፤ በፀሐይ መውጫ በኩል፤ በዓፄዓባሪም ሰፈሩ።

12፤ ከዚያም ተጉዘው በዘሬድ ሸለቆ ሰፈሩ።

13፤ ከዚያም ተጉዘው ከአሞራውያን ዳርቻ በሚወጣው ምድረ በዳ ውስጥ በአሮፍን ማዶ ሰፈሩ፤ አሮፍን በሞዓብና በአሞራውያን መካከል ያለ የሞዓብ ዳርቻ ነውና።

14፤ ስለዚህ በእግዚአብሔር የጦርነት መጽሐፍ እንዲህ ተባለ።

ሞሄብ በሱፋ፤

የአርኖንም ሸለቆች፤

15፤ ወደ ዔር ማደሪያ የሚወርድ

በሞዓብም ዳርቻ የሚጠጋ

የሸለቆች ፈሳሽ።

16፤ ከዚያም ወደ ብኤር ተጓዙ፤ ይኸውም እግዚአብሔር ሙሴን። ሕዝቡን ሰብስብ ውኃንም እሰጣቸዋለሁ ብሎ የተናገረለት ጉድጓድ ነው።

17፤ በዚያም ጊዜ እስራኤል ይህን መዝሙር ዘመረ።

አንተ ምንጭ ሆይ፤ ፍለቅ፤ እናንተ ዘምሩለት፤

18፤ በበትረ መንግሥት በበትራቸውም

የሕዝብ አዛውንቶች ያገዙገዙት፤

አለቆችም የቄፈሩት ጉድጓድ።

19፤ ከምድረ በዳም ወደ መቴና ተጓዙ፤ ከመቴናም ወደ ነሃሊኤል፤ ከነሃሊኤልም ወደ ባሞት፤

20፤ ከባሞትም ምድረ በዳውን ከላይ ወደሚመለከተው ወደ ፊስጋ ተራራ ራስ በሞዓብ በረሀ ወዳለው ሸለቆ ተጓዙ።

21፤22፤ እስራኤልም። በምድርህ ላይ እንለፍ፤ ወደ እርሻና ወደ ወይን ቦታ አንገባም፤ ከጉድጓድም ውኃን አንጠጣም፤ ከምድርህ ዳርቻ እስክንወጣ ድረስ በንጉሥ ጉዳና እንሄዳለን ብለው ወደ አሞራውያን ንጉሥ ወደ ሴዎን መልእክተኞችን ላኩ።

23፤ ሴዎንም እስራኤል በምድር ላይ ያልፍ ዘንድ እንቢ አለ፤ ሴዎንም ሕዝቡን ሁሉ ሰበሰቡ፤ እስራኤልንም ለመውጋት ወደ ምድረ በዳ ወጣ፤ ወደ ያህጽም መጣ፤ ከእስራኤልም ጋር ተዋጋ።

24፤ እስራኤልም በሰይፍ መታው፤ ምድሩንም ከአርኖን ጀምሮ እስከ አሞን ልጆች እስከ ያቦቅ ድረስ ወረሰ፤ የአሞንም ልጆች ዳርቻ የጸና ነበረ።

25፤ እስራኤልም እነዚህን ከተሞች ሁሉ ወሰደ፤ እስራኤልም በአሞራውያን ከተሞች ሁሉ በሐሴቦንና በመንደሮቹ ሁሉ ተቀመጠ።

26፤ ሐሴቦንም የአሞራውያን ንጉሥ የሴዎን ከተማ ነበረ፤ እርሱም የፊተኛውን የሞዓብን ንጉሥ ወግቶ እስከ አርኖን ድረስ ምድሩን ሁሉ ከእጁ ወስዶ ነበር።

27፤ ስለዚህ በምሳሌ እንዲህ ተብሎ ተነገረ።

ወደ ሐሴቦን ኮ፤

የሴዎን ከተማ ይሠራ፤ ይመሥረት፤

28፤ እሳት ከሐሴቦን፤ ነበልባልም ከሴዎን ከተማ ወጣ፤

የሞዓብን ዔር፤ የአርኖንን ተራራ አለቆች በላ፤

29፤ ሞዓብ ሆይ፤ ወዮልህ!

የከሞስ ሕዝብ ሆይ፤ ጠፋህ፤

ወንዶች ልጆቹን ለሸሽት፤ ሴቶች ልጆቹንም ለምርኮ፤

ለአሞራውያን ንጉሥ ለሴዎን ሰጠ።

30፤ ገተርናቸው፤ ከሐሴቦን እስከ ዴቦን ድረስ ጠፉ፤

ኖፋም እስኪደርሱ እስከ ሜድባ አፈረስናቸው።

31፤ እስራኤልም እንደዚህ በአሞራውያን ምድር ተቀመጡ።

32፤ ሙሴም ሰላዮችን ወደ ኢያዜር ሰደደ፤ መንደሮችቸውንም ወሰዱ። በዚያም የነበሩትን አሞራውያን አባረሩ።

33፤ ተመልሰውም በበሰን መንገድ ወጡ፤ የባሳንም ንጉሥ ዐግ ከሕዝቡ ሁሉ ጋር በኤድራይ ይወጋቸው ዘንድ ወጣ።

34፤ እግዚአብሔርም ሙሴን። እርሱንና ሕዝቡን ሁሉ ምድሪቱንም አሳልፌ በእጅህ ሰዋቹአለሁና አትፍራው፤ በሐሴቦንም በተቀመጠው በአሞራውያን ንጉሥ በሴዎን እንዳደረገህ እንዲሁ ታደርግበታለህ አለው።

35፤ እርሱንና ልጆቹን ሕዝቡንም ሁሉ መቱ ሰውም አልቀረለትም፤ ምድሩንም ወረሱ።

ምዕራፍ 22

1፤ የእስራኤልም ልጆች ተጓዙ፤ በኢያሪኮ ፊት ለፊት በዮርዳኖስ ማዶ ባለው በሞዓብ ሜዳ ሰፈሩ።

2፤ የሴፎር ልጅ ባላቅ እስራኤል በአሞራውያን ላይ ያደረገውን ሁሉ አየ።

3፤ ብዙም ነበረና ሞዓብ ከሕዝቡ እጅግ ፈራ፤ ከእስራኤልም ልጆች የተነሣ ሞዓብ ደንገጠ።

4፤ ሞዓብም የምድያምን ሽማግሌዎች። በሬ የለመለመውን ሣር እንደሚጨርስ ይህ ጭፍራ በዙሪያችን ያለውን ሁሉ ይጨርሳል አላቸው። በዚያን ጊዜም የሴፎር ልጅ ባላቅ የሞዓብ ንጉሥ ነበረ።

5፤6፤ በወንዙ አጠገብ ባለችው በሕዝቡ ልጆች ምድር በፋቱራ ወደ ተቀመጠው ወደ ቢያር ልጅ ወደ በለዓም። እነሆ፤ ከግብፅ የወጣ ሕዝብ አለ፤ እነሆም፤ የምድሩን ሁሉ ፊት ሸፈነ፤ በአቅራቢያችንም ተቀምጦአል፤ አሁንም ይህ ሕዝብ ከእኔ ይበልጣልና ልወጋቸውና ከምድሪቱ ላሳድዳቸው እችል እንደ ሆነ፤ እባክህና ርገምልኝ፤ አንተ የመረቅኸው ምሩቅ የረገምኸውም ርጉም እንደ ሆነ አውቃለሁና ብሎ ይጠሩት ዘንድ መልእክተኞቹን ላከ።

7፤ የሞዓብ ሽማግሌዎችና የምድያም ሽማግሌዎችም የምዋርቱን ዋጋ በእጃቸው ይዘው ሄዱ፤ ወደ በለዓምም መጡ፤ የባላቅንም ቃል ነገሩት።

8፤ እርሱም። ዛሬ ሌሊት በዚህ እደሩ፤ እግዚአብሔርም እንደሚነግረኝ እመልስላችኋለሁ አላቸው፤ የሞዓብም አለቆች በበለዓም ዘንድ ተቀመጡ።

9፤ እግዚአብሔርም ወደ በለዓም መጥቶ። እነዚህ በአንተ ዘንድ ያሉ ሰዎች እነማን ናቸው? አለው።

10፤11፤ በለዓምም እግዚአብሔርን። የሞዓብ ንጉሥ የሴፎር ልጅ ባላቅ። እነሆ፤ ከግብፅ የወጣ ሕዝብ የምድርን ፊት ሸፈነ፤ አሁንም ና እርሱንም ርገምልኝ፤ ምናልባት እውጋው

አሳድደውም ዘንድ እችል እንደ ሆነ ብሎ ወደ እኔ ልኮአል አለው።

12፤ እግዚአብሔርም በለዓምን። ከእነርሱ ጋር አትሂድ፤ የተባረከ ነውና ሕዝቡን አትረግምም አለው።

13፤ በለዓምም ሲነጋ ተነሥቶ የባላቅን አለቆች። ከእናንተ ጋር እሂድ ዘንድ እግዚአብሔር አልፈቀደምና ወደ ምድራችሁ ሂዱ አላቸው።

14፤ የሞዓብ አለቆች ተነሡ፤ ወደ ባላቅም መጥተው። በለዓም ከእኛ ጋር ይመጣ ዘንድ አልፈቀደም አሉት።

15፤ ባላቅም ደግሞ ከፊተኞች የበዙና የከበሩ ሌሎችን አለቆች ሰደደ።

16፤17፤ ወደ በለዓምም መጥተው። የሴፎር ልጅ ባላቅ። ክብርህን እጅግ ታላቅ አደርገዋለሁና፤ የተናገርኸውንም ሁሉ አደርግልሃለሁና እባክህ፤ ወደ እኔ ትመጣ ዘንድ ምንም አይከልክልህ፤ እባክህና ና፤ ይህን ሕዝብ ርገምልኝ አለ ብለው ነገሩት።

18፤ በለዓምም መልሶ የባላቅን ባሪያዎች። ባላቅ በቤቱ የሞላውን ወርቅና ብር ቢሰጠኝ፤ በትንሹ ወይም በትልቁ ቢሆን የአምላኬን የእግዚአብሔርን ቃል እተላለፍ ዘንድ አይቻለኝም፤

19፤ አሁንም እግዚአብሔር ደግሞ የሚነግረኝን አውቅ ዘንድ፤ እባካችሁ፤ ዛሬ ሌሊት ደግሞ በዚህ እደሩ አላቸው።

20፤ እግዚአብሔርም ወደ በለዓም በሌሊት መጥቶ። ሰዎቹ ይጠሩህ ዘንድ መጥተው እንደ ሆነ፤ ተነሣ ከእነርሱም ጋር ሂድ፤ ነገር ግን የምነግርህን ቃል ብቻ ታደርጋለህ አለው።

21፤ በለዓምም ሲነጋ ተነሣ፤ አህያይቱንም ጭኖ ከሞዓብ አለቆች ጋር ሄደ።

22፤ እርሱም ስለ ሄደ እግዚአብሔር ተቈጣ፤ የእግዚአብሔርም መልእክ ሊቋቋመው በመንገድ ላይ ቆመ። እርሱም በአህያይቱ ላይ፤ ሁለቱም ሎሌዎቹ ከእርሱ ጋር ነበሩ።

23፤ አህያይቱም የእግዚአብሔርን መልእክ በመንገድ ላይ ቆሞ የተመዘዘም ሰይፍ በእጁ ይዞ አየች፤ ከመንገዱም ፈቀቅ ብላ ወደ እርሻው ውስጥ ገባች፤ በለዓምም ወደ መንገድ ይመልሳት ዘንድ አህያይቱን መታት።

24፤ የእግዚአብሔርም መልእክ ከወይኑ ቦታዎች መካከል በወዲያና በወዲህ ወገን ግንብ በነበረበት በጠባብ መንገድ ላይ ቆመ።

25፤ አህያይቱም የእግዚአብሔርን መልእክ አይታ ወደ ቅጥሩ ተጠጋች፤ የበለዓምንም እግር ከቅጥሩ ጋር አጣበቀች፤ እርሱም ደግሞ መታት።

26፤ የእግዚአብሔርም መልእክ ወደ ፊት ሄደ፤ በቀኝና በግራ መተላለፊያ በሌለበት በጠባብ ስፍራ ቆመ።

27፤ አህያይቱም የእግዚአብሔርን መልአክ አየች፤ ከበለጸገችም በታች ተኛች፤ በለጸገችም እጅግ ተቈጣ፤ አህያይቱንም በበትሩ ደበደባት።

28፤ እግዚአብሔርም የአህያይቱን አፍ ከፈተ፤ በለጸገችም። ሦስት ጊዜ የመታሸኝ ምን አድርጌብህ ነው? አለችው።

29፤ በለጸገችም አህያይቱን። ስላላገጥሽብኝ ነው፤ በእጅስ ሰይፍ ቢኖር አሁን በገደልሁሽ ነበር አላት።

30፤ አህያይቱም በለጸገች። ከብዙ ዘመን ጀምሮ እስከ ዛሬ ድረስ የምትቀመጥብኝ አህያህ አይደለሁምን? በውኑ እንዲህ አደርግ ዘንድ ልማዴ ነበረን? አለችው። እርሱም። እንዲህ አላደረግሽብኝም አላት።

31፤ እግዚአብሔርም የበለጸገችን ዓይኖች ከፈተ፤ የእግዚአብሔርን መልአክ በመንገድ ላይ ቆሞ የተመዘዘዘ ሰይፍ በእጁ ይዞ አየ፤ ሰገደም፤ በግምባሩም ወደቀ።

32፤ የእግዚአብሔርም መልአክ። አህያህን ሦስት ጊዜ ለምን መታህ? እነሆ፤ መንገድህ በፊቱ ጠማማ ነውና እቋቋምህ ዘንድ ወጥቼአለሁ፤

33፤ አህያይቱም አይታኝ ከፊቱ ሦስት ጊዜ ፈቀቅ አለች፤ ከፊቱስ ፈቀቅ ባላለች በእውነት አሁን አንተን በገደልሁህ፤ እርሰዋንም ባዳንኋት ነበር አለው።

34፤ በለጸገችም የእግዚአብሔርን መልአክ። በድያለሁ፤ አንተ በመንገድ ላይ በፊቱ እንደቆምህብኝ አላወቅሁም፤ እንግዲህም አሁን አትወድድ እንደ ሆነ እመለሳለሁ አለው።

35፤ የእግዚአብሔርም መልአክ በለጸገች። ከሰዎቹ ጋር ሂድ፤ ነገር ግን የምናገርህን ቃል ብቻ ትናገራለህ አለው። በለጸገችም ከባላቅ አለቆች ጋር ሄደ።

36፤ ባላቅም በለጸገች እንደ መጣ በሰማ ጊዜ በአርኖን ዳር ዳርቻ በመጨረሻ ወዳለችው ወደ ሞዓብ ከተማ ሊገናኘው ወጣ።

37፤ ባላቅም በለጸገች። በውኑ አንተን ለመጥራት አልላክሁብህምን? ለምንስ ወደ እኔ አልመጣህም? በውኑ አንተን ለማክበር እኔ አልችልምን? አለው።

38፤ በለጸገችም ባላቅን። እነሆ፤ ወደ አንተ መጥቼአለሁ፤ በውኑ አሁን አንዳችን ነገር እናገር ዘንድ እችላለሁን? እግዚአብሔር በአፌ የሚያደርገውን ቃል እርሱን እናገራለሁ አለው።

39፤ በለጸገችም ከባላቅ ጋር ሄደ፤ ወደ ቂርያት ሐጸትም መጡ።

40፤ ባላቅም በሬዎችንና በጎችን አርዶ ወደ በለጸገች ከእርሱም ጋር ወዳሉት አለቆች ላከ።

41፤ በነጋውም ባላቅ በለጸገች ይዞ ወደ በአል ኮረብታ መስገጃ አወጣው፤ በዚያም ሆኖ የሕዝቡን ዳርቻ አየ።

ምዕራፍ 23

1፤ በለጸገችም ባላቅን። ሰባት መሠዊያ በዚህ ሥራልኝ፤ ሰባትም ወይፈን ሰባትም አውራ በግ በዚህ አዘጋጅልኝ አለው።

2፤ ባላቅም በለጸገች እንደ ተናገረ አደረገ፤ ባላቅና በለጸገችም በየመሠዊያው ላይ አንድ ወይፈንና አንድ አውራ በግ አሳረጉ።

3፤ በለጸገችም ባላቅን። በመሥዋዕትህ ዘንድ ቆይቶ እኔም እሄዳለሁ፤ ምናልባት እግዚአብሔር ሊገናኘኝ ይመጣል፤ እርሱም የሚገልጥልኝን እነግርሃለሁ አለው። ወደ ጉብታም ሄደ።

4፤ እግዚአብሔርም ከበለጸገች ጋር ተገናኘ፤ እርሱም። ሰባት መሠዊያዎች አዘጋጅሁ፤ በየመሠዊያውም ላይ አንድ ወይፈንና አንድ አውራ በግ አሳረግሁ አለው።

5፤ እግዚአብሔርም ቃልን በበለጸገች አፍ አድርጎ። ወደ ባላቅ ተመለሰ፤ እንዲህም በል አለው።

6፤ ወደ እርሱም ተመለሰ፤ እነሆም፤ እርሱና የሞዓብ አለቆች ሁሉ በመሥዋዕቱ ዘንድ ቆመው ነበር።

7፤ ምሳሌውንም ይመስል ጀመር፤ እንዲህም አለ።

ባላቅ ከአራም አመጣኝ፤

የሞዓብ ንጉሥ ከምሥራቅ ተራሮች፤

ና፤ ያዕቆብን ርገምልኝ፤

ና፤ እስራኤልን ተጣላልኝ ብሎ።

8፤ እግዚአብሔር ያልረገመውን እንዴት እረግማለሁ?

9፤ በአምቦች ራስ ላይ ሆኜ አየዋለሁ፤

በኮረብቶችም ላይ ሆኜ እመለከተዋለሁ፤

እነሆ፤ ብቻውን የሚቀመጥ ሕዝብ ነው፤

በአሕዛብም መካከል አይቈጠርም።

10፤ የያዕቆብን ትቢያ ማን ይቈጥራል?

የእስራኤልስ እርቦ ማን ይቈጥራል?

የጻድቃንን ሞት እኔ ልሙት፤

ፍጻሜም እንደ እርሱ ፍጻሜ ትሁን።

11፤ ባላቅም በለዓምን። ያደረግህብኝ ምንድር ነው? ጠላቶቼን ትረግምልኝ ዘንድ ጠራሁህ፤ እነሆም፤ ፈጽመህ ባረክሃቸው አለው።

12፤ እርሱም መልሶ። በውኑ እግዚአብሔር በአፌ ያደረገውን እናገር ዘንድ አልጠነቀቅምን? አለው።

13፤ ባላቅም። በዚያ ሆነህ ታያቸው ዘንድ፤ እባክህ፤ ከእኔ ጋር ወደ ሌላ ቦታ ና ዳርቻቸውንም ብቻ ታያለህ፤ ሁሉን ግን አታይም፤ በዚያም ሆነህ እነርሱን ርገምልኝ አለው።

14፤ ወደ ጸፊምም ሜዳ ወደ ፈስጋ ተራራ ራስ ላይ ወሰደው፤ ሰባትም መሠዊያዎች ሠራ፤ በየመሠዊያውም ላይ አንድ ወይፈን አንድም አውራ በግ አሳረገ።

15፤ ባላቅንም። እኔ ወደዚያ ለመገናኘት ስሄድ በዚህ በመሥዋዕትህ ዘንድ ቆይ አለው።

16፤ እግዚአብሔርም በለዓምን ተገናኘ፤ ቃልንም በአፋ አድርጎ። ወደ ባላቅ ተመለሰ፤ እንዲህም ባል አለው።

17፤ ወደ እርሱም መጣ፤ እነሆም፤ እርሱ ከእርሱም ጋር የሞግብ አለቆች በመሥዋዕቱ ዘንድ ቆመው ነበር፤ ባላቅም። እግዚአብሔር የተናገረው ምንድር ነው? አለው።

18፤ ምሳሌውንም ይመስል ጀመር፤ እንዲህም አለ።

ባላቅ ሆይ፤ ተነሣ፤ ስማ፤

የሴፎር ልጅ ሆይ፤ አድምጠኝ፤

19፤ ሐሰትን ይናገር ዘንድ እግዚአብሔር ሰው አይደለም።

ይጸጸትም ዘንድ የሰው ልጅ አይደለም።

እርሱ ያለውን አያደርገውምን?

የተናገረውንስ አይፈጽመውምን?

20፤ እነሆ፤ ለመባረክ ትእዛዝን ተቀብያለሁ፤

እርሱ ባርኮአል፤ እመልሰውም ዘንድ አልችልም።

21፤ በያዕቆብ ላይ ክፋትን አልተመለከተም።

በእስራኤልም ጠማምነትን አላየም፤

አምላኩ እግዚአብሔር ከእርሱ ጋር ነው።

የንጉሥም እልልታ በመካከላቸው አለ።

22፤ እግዚአብሔር ከግብፅ አውጥቶአቸዋል፤

ጉልበቱ አንድ ቀንድ እንዳለው ነው።

23፤ በያዕቆብ ላይ አስማት የለም።

በእስራኤልም ላይ ምዋርት የለም፤

በጊዜው ስለ ያዕቆብና ስለ እስራኤል።

እግዚአብሔር ምን አደረገ! ይባላል።

24፤ እነሆ፤ ሕዝቡ እንደ እንሰት አንበሳ ይቆማል።

እንደ አንበሳም ይነሣል፤

ያደነውን አስኪበላ።

የገደለውንም ደሙን እስኪጠጣ አይተኛም።

25፤ ባላቅም በለዓምን። ከቶ አትርገማቸው፤ ከቶም አትባርካቸው አለው።

26፤ በለዓምም መልሶ ባላቅን። እግዚአብሔር የተናገረውን ሁሉ አደርጋለሁ ብዬ አልተናገርሁህምን? አለው።

27፤ ባላቅም በለዓምን። ና፤ ወደ ሌላ ስፍራ እወስድሃለሁ፤ ምናልባት በዚህ ሆነህ እነርሱን ትረግምልኝ ዘንድ እግዚአብሔር ይወድዳል አለው።

28፤ ባላቅም ምድረ በዳውን ከላይ ወደሚመለከተው ወደ ፊንገር ላይ በለዓምን ወሰደው።

29፤ በለዓምም ባላቅን። በዚህ ሰባት መሠዊያዎች ሥራልኝ፤ በዚህም ሰባት ወይፈን ሰባትም አውራ በግ አዘጋጅልኝ አለው።

30፤ ባላቅም በለዓም እንዳለው አደረገ፤ በየመሠዊያውም ላይ አንድ ወይፈን አንድ አውራ በግ አሳረገ።

ምዕራፍ 24

1፤ በለዓምም እግዚአብሔር እስራኤልን ይባርክ ዘንድ እንዲወድድ ባየ ጊዜ፤ አስቀድሞ ያደርግ የነበረውን አስማት ይሻ ዘንድ አልሄደም፤ ነገር ግን ወደ ምድረ በዳ ፊቱን አቀና።

2፤ በለዓምም ዓይኑን አንሥቶ እስራኤል በየነገዱ ተቀምጦ አየ፤ የእግዚአብሔርም መንፈስ በላዩ መጣ።

3፤ ምሳሌውን ይመስል ጀመር፤ እንዲህም አለ።

የቢያር ልጅ በለዓም እንዲህ ይላል።

ዓይኖቼ የተከፈቱለት ሰው እንዲህ ይላል፤

4፤ የእግዚአብሔርን ቃል የሚሰማ።

ሁሉን የሚችል የአምላክን ራእይ የሚያይ።

የወደቀው፣ ዓይኖቹም የተከፈቱለት እንዲህ ይላል።

5፤ ያዕቆብ ሆይ፣ ድንኳኖቼህ፤

እስራኤል ሆይ ማደሪያዎችህ ምንኛ ያምራሉ!

6፤ እንደ ሸለቆች፤

በወንዝ ዳር እንዳሉ አትክልቶች፤

እግዚአብሔር እንደ ተከለው እሬት

በውኃም ዳር እንዳሉ ዝግባዎች ተዘርግተዋል።

7፤ ከማድጋዎቹ ውኃ ይፈስሳል፤

ዘሩም በብዙ ውኆች ይሆናል፤

ንጉሡም ከአጋግ ይልቅ ከፍ ከፍ ይላል፤ መንግሥቱም ይከበራል።

8፤ እግዚአብሔርም ከግብፅ አውጥቶታል፤

ጉልበቱ አንድ ቀንድ እንዳለው ነው፤

ጠላቶቹን አሕዛብን ይበላል፤

አጥንቶቻቸውንም ይሰባብራል፤

በፍላጻቸው ይወጋቸዋል።

9፤ እንደ አንበሳ ዐርፎ ተኝቶአል፤

እንደ እንስሳቱም አንበሳ ተጋድሞአል፤

ማን ያስነሣዋል?

የሚመርቅህ ሁሉ የተመረቀ ይሁን፤

የሚረግምህም ሁሉ የተገመ ይሁን።

10፤ የባላቅም ቀሩጣ በበለጸም ላይ ነደደ፤ እጆቹንም አጨበጨበ፤ ባላቅም በለጸምን። ጠላቶቹን ትረግም ዘንድ ጠራሁህ፤ እነሆም፤ ሦስት ጊዜ ፈጽመህ መረቅሃቸው፤ አሁንም እንግዲህ ወደ ስፍራህ ሸሸ፤

11፤ እኔ አከብርህ ዘንድ ወድጄ ነበር፤ እግዚአብሔር ግን፤ እነሆ፤ ክብርህን ከለክለ አለው።

12፤13፤ በለጸምም ባላቅን አለው። ባላቅ በቤቱ የሞላውን ብርና ወርቅ ቢሰጠኝ፤ መልካሙን ወይም ክፉውን ከልቤ ለማድረግ የእግዚአብሔርን ቃል እተላለፍ ዘንድ አይቻለኝም፤ እግዚአብሔር የተናገረውን እርሱን እናገራለሁ ብዬ ወደ እኔ ለላክሃቸው መልእክተኞች አልተናገርኋቸውምን?

14፤ አሁንም፤ እነሆ፤ ወደ ሕዝቤ እሄዳለሁ፤ ና፤ ይህ ሕዝብ በኋለኛው ዘመን በሕዝብህ ላይ የሚያደርገውን እንግርሃለሁ።

15፤ ምሳሌውንም ይመስል ጀመር፤ እንዲህም አለ።

የቢያር ልጅ በለጸም እንዲህ ይላል፤

ዓይኖቹም የተከፈቱለት ሰው እንዲህ ይላል፤

16፤ የእግዚአብሔርን ቃል የሚሰማ፤

የልዑልንም እውቀት የሚያውቅ፤

ሁሉን የሚችል የአምላክን ራእይ የሚያይ፤

የወደቀው፣ ዓይኖቹም የተከፈቱለት እንዲህ ይላል።

17፤ አየዋለሁ፤ አሁን ግን አይደለም፤

እመለከተዋለሁ፤ በቅርብ ግን አይደለም፤

ከያዕቆብ ኮከብ ይወጣል፤

ከእስራኤል በትር ይነሣል፤

የሞዓብንም ማዕዘኖች ይመታል፤

የሜትንም ልጆች ያጠፋል።

18፤ ኤዶምያስም ርስቱ ይሆናል፤

ጠላቱ ሲይር ደግሞ ርስቱ ይሆናል፤

እስራኤልም በኃይል ያደርጋል።

19፤ ከያዕቆብም የሚወጣ ገዥ ይሆናል፤

ከከተማውም የቀሩትን ያጠፋል።

20፤ አማሌቅንም አይቶ ምሳሌውን ይመስል ጀመር፤ እንዲህም አለ።

አማሌቅ የአሕዛብ አለቃ ነበረ፤

ፍጻሜው ግን ወደ ጥፋት ይመጣል።

21፤ ቄናውያንንም አይቶ ምሳሌውን ይመስል ጀመር፤ እንዲህም አለ።

ማደሪያህ የጸና ነው፤

ጎጆህም በአምባ ላይ ተሠርቶአል፤

22፤ ነገር ግን አሦር እስኪማርክህ ድረስ ቁናዊው ለጥፋት ይሆናል።

23፤ ምሳሌውንም ይመስል ጀመር፤ እንዲሁም አለ።

እግዚአብሔር ይህን ሲያደርግ

አወይ! ማን በሕይወት ይኖራል?

24፤ ከኪቲም ዳርቻ መርከቦች ይመጣሉ።

አሦርንም ያስጨንቃሉ።

ዔቦርንም ያስጨንቃሉ፤

እርሱም ደግሞ ወደ ጥፋት ይመጣል።

25፤ በለዓምም ተነሣ፤ ተመልሶም ወደ ስፍራው ሄደ፤ ባላቅም ደግሞ መንገዱን ሄደ።

ምዕራፍ 25

1፤ እስራኤልም በሰጢም ተቀመጡ፤ ሕዝቡም ከሞዓብ ልጆች ጋር ያመነዝሩ ጀመር።

2፤ ሕዝቡንም ወደ አምላካቸው መሥዋዕት ጠሩ፤ ሕዝቡም በሉ፤ ወደ አምላካቸውም ሰገዱ።

3፤ እስራኤልም ብዔልፌጎርን ተከተለ፤ የእግዚአብሔርም ቁጥጣ በእስራኤል ላይ ነደደ።

4፤ እግዚአብሔርም ሙሴን። የእግዚአብሔር የቁጥጣው ጽናት ከእስራኤል እንዲመለስ የሕዝቡን አለቆች ሁሉ ወስደህ በፀሐይ ፊት ወደ እግዚአብሔር ስቀላቸው አለው።

5፤ ሙሴም የእስራኤልን ዳኞች። እናንተ ሁሉ ብዔልፌጎርን የተከተሉትን ሰዎቻችሁን ግደሉ አላቸው።

6፤ እነሆም፤ ከእስራኤል ልጆች አንዱ መጥቶ በሙሴና በእስራኤል ልጆች ማኅበር ሁሉ ፊት ምድያማዊቱን አንዲቱን ሴት ወደ ወንድሞቹ አመጣት፤ እነርሱም በመገናኛው ድንኳን ደጃፍ ያለቅሱ ነበር።

7፤ የካህንም የአሮን ልጅ የአልዓዛር ልጅ ፊንሐስ ባየው ጊዜ ከማኅበሩ መካከል ተነሥቶ በእጁ ጦር አነሣ፤

8፤ ያንንም የእስራኤልን ሰው ተከትሎ ወደ ድንኳን ገባ። እስራኤላዊውንም ሰውና ሴቲቱን ሁለቱን ሆዳቸውን ወጋቸው። ከእስራኤልም ልጆች መቅሠፍቱ ተከለከለ።

9፤ በመቅሠፍትም የሞተው ሀያ አራት ሺህ ነበረ።

10፤ እግዚአብሔርም ሙሴን እንዲህ ብሎ ተናገረው።

11፤ የካህኑ የአሮን ልጅ የአልዓዛር ልጅ ፊንሐስ በቅንዓት በመካከላቸው ቀንቶአልና ቁጥጥጥን ከእስራኤል ልጆች መለሰ፤ እኔም የእስራኤልን ልጆች በቅንዓት አላጠፋሁም።

12፤ ስለዚህ፤ እነሆ፤ የሰላሜን ቃል ኪዳን እስጠዋለሁ።

13፤ ለአምላኩም ቀንቶአልና፤ ለእስራኤልም ልጆች አስተስርዮአልና ለእርሱ ከእርሱም በኋላ ለዘሩ ለዘላለም ክህነት ቃል ኪዳን ይሆንለታል።

14፤ ከምድያማዊቱም ጋር የተገደለው የእስራኤላዊው ሰው ስም ዘንበሪ ነበረ፤ የአባቱ ቤት አለቃ የስምያናውያን የሆነ የሰሉ ልጅ ነበረ።

15፤ የተገደለችውም ምድያማዊት ስምዋ ከስቢ ነበረ፤ እርሷም የሱር ልጅ ነበረች፤ እርሷም በምድያም ዘንድ የአባቱ ቤት ወገን አለቃ ነበረ።

16፤ እግዚአብሔር ሙሴን እንዲህ ብሎ ተናገረው።

17፤18፤ በፌጎር በመቅሠፍቱ ቀን ስለተገደለችው ስለ ምድያም አለቃ ልጅ ስለ እጎታቸው ስለ ከስቢ በፌጎር ምክንያት በሸነገሉአችሁ ሸንገላ አስጨንቀዎቻችኋልና ምድያማውያንን አስጨንቁአቸው ግደሉአቸውም።

ምዕራፍ 26

1፤ እንዲሁም ሆነ፤ መቅሠፍቱ ከሆነ በኋላ እግዚአብሔር ሙሴንና የካህኑን የአሮን ልጅ አልዓዛርን።

2፤ ከሀያ ዓመት ጀምሮ ከዚያም በላይ ያለውን፤ በእስራኤል ወደ ሰልፍ የሚወጣውን ሁሉ፤ የእስራኤልን ልጆች ማኅበር ሁሉ በየአባቶቻቸው ቤት ቁጥጥ ብሎ ተናገራቸው።

3፤ ሙሴና ካህኑ አልዓዛር በየርዳኖስ አጠገብ በኢያሪኮ ፊት ለፊት በሞዓብ ሜዳ ላይ።

4፤ እግዚአብሔር ሙሴን ከግብፅም ምድር የወጡትን የእስራኤልን ልጆች እንዳዘዛቸው፤ ከሀያ ዓመት ጀምሮ ከዚያም በላይ ያለውን ሕዝቡን ቁጥጥ ብሎ ተናገራቸው።

5፤ የእስራኤል በኩር ሮቤል፤ የሮቤል ልጆች፤ ከሄኖሳ የሄኖሳውያን ወገን፤ ከፈሉስ የፈሉሳውያን ወገን።

6፤ ከአስሮን የአስሮናውያን ወገን፤ ከከርሚ የከርማውያን ወገን።

7፤ እነዚህ የሮቤላውያን ወገኖች ናቸው፤ ከእነርሱም የተቈጠሩት አርባ ሦስት ሺህ ሰባት መቶ ሠላሳ ነበሩ።

8፤ የፈሉስም ልጆች፤ ኤልያብ።

9፤ የኤልያብም ልጆች፤ ነሙኤል፤ ዳታን፤ አቡሮን፤ እነዚህ ዳታንና አቡሮን ከማኅበሩ የተመረጡ ነበሩ፤ ከቆሬ ወገን ጋር በእግዚአብሔር ላይ ባመፁ ጊዜ ሙሴንና አሮንን ተጣሉ፤

10፤ ያም ወገን በሞተ ጊዜ ምድሪቱ አፍዋን ከፍታ ከቆሬ ጋር ዋጠቻቸው፤ በዚያም ጊዜ እሳቲቱ ሁለት መቶ አምሳውን ሰዎች አቃጠለቻቸው፤ እነርሱም ለምልክት ሆኑ።

11፤ የቆሬ ልጆች ግን አልሞቱም።

12፤ የስምዖን ልጆች በየወገናቸው፤ ከነሙኤል የነሙኤላውያን ወገን፤ ከያሚን የያሚናውያን ወገን፤ ከያኪን የያኪናውያን ወገን፤ ከዛራ የዛራውያን ወገን፤

13፤ ከሳኡል የሳኡላውያን ወገን።

14፤ እነዚህ የስምዖናውያን ወገኖች ናቸው፤ ሀያ ሁለት ሺህ ሁለት መቶ ነበሩ።

15፤ የጋድ ልጆች በየወገናቸው፤ ከጽፎን የጽፎናውያን ወገን፤ ከሐጊ የሐጋውያን ወገን፤

16፤ ከሹኒ የሹናውያን ወገን፤ ከኤስናን የኤስናናውያን ወገን፤ ከዔሪ የዔሪውያን ወገን፤

17፤ ከአርድ የአርዳውያን ወገን፤ ከአርኤሊ የአርኤላውያን ወገን።

18፤ እነዚህ የጋድ ልጆች ወገኖች ናቸው፤ ከእነርሱም የተቈጠሩት አርባ ሺህ አምስት መቶ ነበሩ።

19፤ የይሁዳ ልጆች ዔርና አውናን፤ ዔርና አውናንም በከነዓን ምድር ሞቱ።

20፤ የይሁዳም ልጆች በየወገናቸው፤ ከሴሎም የሴሎማውያን ወገን፤ ከፋሬስ የፋሬሳውያን ወገን፤ ከዛራ የዛራውያን ወገን።

21፤ የፋሬስም ልጆች፤ ከኤስሮም የኤስሮማውያን ወገን፤ ከሐሙል የሐሙላውያን ወገን።

22፤ እነዚህ የይሁዳ ወገኖች ናቸው፤ ከእነርሱም የተቈጠሩት ሰባ ስድስት ሺህ አምስት መቶ ነበሩ።

23፤ የይሳኮር ልጆች በየወገናቸው፤ ከቶላ የቶላውያን ወገን፤ ከፉዋ የፉዋውያን ወገን፤

24፤ ከያሱብ የያሱባውያን ወገን፤ ከሺምሮን የሺምሮናውያን ወገን።

25፤ እነዚህ የይሳኮር ወገኖች ናቸው፤ ከእነርሱም የተቈጠሩት ስድሳ አራት ሺህ ሦስት መቶ ነበሩ።

26፤ የዛብሎን ወገኖች በየወገናቸው፤ ከሴሬድ የሴሬዳውያን ወገን፤ ከኤሎን የኤሎናውያን ወገን፤ ከያሕልኤል የያሕልኤላውያን ወገን።

27፤ እነዚህ የዛብሎናውያን ወገኖች ናቸው፤ ከእነርሱም የተቈጠሩት ስድሳ ሺህ አምስት መቶ ነበሩ።

28፤ የዮሴፍ ልጆች በየወገናቸው፤ ምናሴና ኤፍሬም።

29፤ የምናሴ ልጆች፤ ከማኪር የማኪራውያን ወገን፤ ማኪርም ገለዓድን ወለደ፤ ከገለዓድ የገለዓዳውያን ወገን።

30፤ የገለዓድ ልጆች እነዚህ ናቸው፤ ከኢዔዘር የኢዔዘራውያን ወገን፤ ከኬሌግ የኬሌጋውያን ወገን፤

31፤ ከአሥሪኤል የአሥሪኤላውያን ወገን፤

32፤ ከሴኬም የሴኬማውያን ወገን፤ ከሸሚዳ የሸሚዳውያን ወገን፤ ከኦሬር የኦሬራውያን ወገን።

33፤ የአፌርም ልጅ ሰለጳዳድ ሴቶች ልጆች እንጂ ወንዶች ልጆች አልነበሩትም፤ የሰለጳዳድም የሴቶች ልጆቹ ስም ማህለህ፤ ኑዓ፤ ዔግላ፤ ሚልካ፤ ቲርጻ ነበረ።

34፤ እነዚህ የምናሴ ወገኖች ናቸው፤ ከእነርሱም የተቈጠሩት አምሳ ሁለት ሺህ ሰባት መቶ ነበሩ።

35፤ በየወገናቸው የኤፍሬም ልጆች እነዚህ ናቸው፤ ከሱቱላ የሱቱላውያን ወገን፤ ከቤኬር የቤኬራውያን ወገን፤ ከታሐን የታሐናውያን ወገን።

36፤ እነዚህ የሱቱላ ልጆች ናቸው፤ ከዔዴን የዔዴናውያን ወገን። ከዔዴን የዔዴናውያን ወገን።

37፤ እነዚህ የኤፍሬም ልጆች ወገኖች ናቸው፤ ከእነርሱም የተቈጠሩት ሠላሳ ሁለት ሺህ አምስት መቶ ነበሩ። በየወገናቸው የዮሴፍ ልጆች እነዚህ ናቸው።

38፤ የብንያም ልጆች በየወገናቸው፤ ከቤላ የቤላውያን ወገን፤ ከአስቤል የአስቤላውያን ወገን፤ ከአኪራን የአኪራናውያን ወገን፤ ከሶፋን የሶፋናውያን ወገን።

39፤ ከሱፋም የሱፋማውያን ወገን።

40፤ የቤላም ልጆች፤ አርድና ናዕማን፤ ከአርድ የአርዳውያን ወገን፤ ከናዕማን የናዕማናውያን ወገን።

41፤ በየወገናቸው የብንያም ልጆች እነዚህ ናቸው፤ ከእነርሱም የተቈጠሩት አርባ አምስት ሺህ ስድስት መቶ ነበሩ።

42፤ በየወገናቸው የዳን ልጆች እነዚህ ናቸው፤ ከሰምዔ የሰምዔያውያን ወገን፤ በየወገናቸው የዳን ወገኖች እነዚህ ናቸው።

43፤ የሰምዔያውያን ወገኖች ሁሉ ከእነርሱ እንደ ተቈጠሩ ስድሳ አራት ሺህ አራት መቶ ነበሩ።

44፤ የአሴር ልጆች በየወገናቸው፤ ከዩምና የዩምናውያን ወገን፤ ከየሱዋ የየሱዋውያን ወገን፤ ከበሪዓ የበሪዓውያን ወገን።

45፤ ከበሪዓ ልጆች፤ ከሐቤር የሐቤራውያን ወገን፤ ከመልኪኤል የመልኪኤላውያን ወገን።

46፤ የአሴርም የሴት ልጅ ስም ሤራሕ ነበረ።

47፤ እነዚህ የአሲር ልጆች ወገኖች ናቸው፤ ከእነርሱም የተቈጠሩት አምሳ ሦስት ሺህ አራት መቶ ነበሩ።

48፤ የንፍታሌም ልጆች በየወገናቸው፤ ከያሕጽኤል የያሕጽኤላውያን ወገን፣ ከጉኒ የጉናውያን ወገን፣

49፤ ከዩጽር የዩጽራውያን ወገን፣ ከሺሌም የሺሌማውያን ወገን።

50፤ በየወገናቸው የንፍታሌም ወገኖች እነዚህ ናቸው፤ ከእነርሱም የተቈጠሩት አርባ አምስት ሺህ አራት መቶ ነበሩ።

51፤ ከእስራኤል ልጆች የተቈጠሩት እነዚህ ናቸው፤ ስድስት መቶ አንድ ሺህ ሰባት መቶ ሠላሳ ነበሩ።

52፤ እግዚአብሔርም ሙሴን እንዲህ ብሎ ተናገረው።

53፤ ለእነዚህ በየስማቸው ቍጥር ምድሪቱ ርስት ሆኖ ትከፈላለች።

54፤ ለብዙዎቹ እንደ ብዛታቸው፣ ለጥቂቶቹም እንደ ጥቂትነታቸው መጠን ርስትን ትሰጣቸዋለህ። ለሁሉ እንደ ቍጥራቸው መጠን ርስታቸው ይሰጣቸዋል።

55፤ ነገር ግን ምድሪቱ በዕጣ ትከፈላለች፤ እንደ አባቶቻቸው ነገድ ስም ይወርሳሉ።

56፤ በብዙዎችና በጥቂቶች መካከል ርስታቸው በዕጣ ትከፈላለች።

57፤ ከሌዋውያንም በየወገናቸው የተቈጠሩት እነዚህ ናቸው፤ ከጌድሶን የጌድሶናውያን ወገን፣ ከቀዓት የቀዓታውያን ወገን፣ ከሜራሪ የሜራሪውያን ወገን።

58፤ እነዚህ የሌዊ ወገኖች ናቸው፤ የሌብናውያን ወገን፣ የኬብሮናውያን ወገን፣ የሞሐላውያን ወገን፣ የሙሳውያን ወገን፣ የቆሬያውያን ወገን። ቀዓትም እንበረምን ወለደ።

59፤ የእንበረም ሚስት ስም የካብድ ነበረ። እርሷም በግብፅ ከሌዊ የተወለደች የሌዊ ልጅ ነበረች፤ ለእንበረምም አሮንንና ሙሴን እንታቸውንም ማርያምን ወለደችለት።

60፤ ለአሮንም ናዳብ፣ አብዩድ፣ አልዓዛር፣ ኢታምር ተወለዱለት።

61፤ በእግዚአብሔርም ፊት ሌላ እሳት ባቀረቡ ጊዜ ናዳብና አብዩድ ሞቱ።

62፤ ከአንድ ወርም ጀምሮ ከዚያም በላይ ያሉ ወንዶች ሁሉ ከእነርሱ የተቈጠሩ ሆኖ ሦስት ሺህ ነበሩ። ከእስራኤልም ልጆች መካከል ርስት አልተሰጣቸውምና ከእስራኤል ልጆች ጋር አልተቈጠሩም።

63፤ በሞዓብ ሜዳ ላይ በዮርዳኖስ አጠገብ በኢያሪኮ ፊት ለፊት ሲቈጥሩ፣ ሙሴና ካህኑ አልዓዛር የቈጠሩአቸው የእስራኤል ልጆች እነዚህ ናቸው።

64፤ ነገር ግን ሙሴና ካህኑ አሮን በሲና ምድረ በዳ የእስራኤልን ልጆች በቈጠሩአቸው ጊዜ ከነበሩት ከእነዚያ መካከል አንድም ሰው አልነበረም።

65፤ እግዚአብሔር ስለ እነርሱ። በእውነት በምድረ በዳ ይሞታሉ ብሎ ተናግሮአልና። ከዮፎኒ ልጅ ከካሌብ ከነዌም ልጅ ከኢያሱ በቀር ከእነርሱ አንድ ሰው ስንኳ አልቀረም።

ምዕራፍ 27

1፤ ከዮሴፍ ልጅ ከምናሴ ወገኖች፣ የምናሴ ልጅ የማኪር ልጅ የገለዓድ ልጅ የኦፊር ልጅ የሰለጳዓድ ሴቶች ልጆች ቀረቡ፤ የእነዚህም ሴቶች ልጆች ስም ማህለህ፣ ኑዓ፣ ዔግላ፣ ሚልካ፣ ቲርጸ ነበረ።

2፤ በመገናኛውም ድንኳን ደጃፍ አጠገብ በሙሴና በካህኑ በአልዓዛር በአለቆቹም በማገበሩም ሁሉ ፊት ቆመው።

3፤ አባታችን በምድረ በዳ ሞተ፤ በራሱ ኃጢአት ሞተ እንጂ ከቆሬ ጋር በእግዚአብሔር ላይ በተሰበሰቡ ወገን መካከል አልነበረም፤ ወንዶችም ልጆች አልነበሩትም።

4፤ ወንድ ልጅስ ባይኖረው የአባታችን ስም ከወገኑ መካከል ለምን ይጠፋል? በአባታችን ወንድሞች መካከል ርስትን ስጠን አሉ።

5፤ ሙሴም ነገራቸውን በእግዚአብሔር ፊት አቀረበ።

6፤ እግዚአብሔርም ሙሴን እንዲህ ብሎ ተናገረው።

7፤ የሰለጳዓድ ልጆች እውነት ተናግረዋል፤ በአባታቸው ወንድሞች መካከል የርስት ድርሻ ስጣቸው፤ የአባታቸውን ርስት ለእነርሱ አሳልፈህ ስጥ።

8፤ ለእስራኤልም ልጆች እንዲህ ብለህ ንገራቸው። ሰው ቢሞት ወንድ ልጅም ባይኖረው፣ ርስቱ ለሴት ልጅ ይለፍ፤

9፤ ሴት ልጅም ባትኖረው ርስቱን ለወንድሞቹ ስጡ፤

10፤ ወንድሞችም ባይኖሩት ርስቱን ለአባቱ ወንድሞች ስጡ፤

11፤ የአባቱም ወንድሞች ባይኖሩት ከወገኑ ለቀረበ ዘመድ ርስቱን ስጡ እርሱም ይውረሰው፤ እግዚአብሔርም ሙሴን እንዳዘዘ ለእስራኤል ልጆች ሥርዓትና ፍርድ ይሁን።

12፤ እግዚአብሔርም ሙሴን አለው። ወደዚህ ወደ ዓባሪም ተራራ ውጣ፣ ለእስራኤልም ልጆች የሰጠኋትን ምድር እይ፤

13፤ ባየሃትም ጊዜ ወንድምህ አሮን እንደ ተከማቸ አንተ ደግሞ ወደ ወገንህ ትከማቻለህ።

14፤ እናንተ በጺን ምድረ በዳ በማገበሩ ጠብ በቃሌ ላይ ዐምፃችኋልና፣ በእነርሱም ፊት በውኃው ዘንድ አልቀደሳችሁኝምና። ይህም በጺን ምድረ በዳ በቃሌስ ያለው የመሪባ ውኃ ነው።

15፤ ሙሴም እግዚአብሔርን እንዲህ ብሎ ተናገረው።

16፤17፤ የእግዚአብሔር ማኅበር እረኛ እንደሌለው መንጋ እንዳይሆን፤ በፊታቸው የሚወጣውን በፊታቸውም የሚገባውን የሚያስወጣቸውንም የሚያስገባቸውንም ሰው የሥጋ ሁሉ መንፈስ አምላክ እግዚአብሔር በማኅበሩ ላይ ይሾሙ።

18፤ እግዚአብሔርም ሙሴን አለው። መንፈስ ያለበትን ሰው የነጭን ልጅ ኢያሱን ወስደህ እጅህን በላዩ ጫንበት፤

19፤ በካህኑ በአልዓዛርና በማኅበሩ ሁሉ ፊት አቁመው፤ እነርሱም እያዩ እዘዘው።

20፤ የእስራኤልም ልጆች ማኅበር ሁሉ እንዲታዘዙት ከክብርህ አኑርበት።

21፤ በካህኑም በአልዓዛር ፊት ይቁም፤ እርሱም በእግዚአብሔር ፊት በኡሪም ፍርድ ይጠይቅለት፤ እርሱ ከእርሱም ጋር የእስራኤል ልጆች ማኅበር ሁሉ በቃሉ ይውጡ፤ በቃሉም ይግቡ።

22፤ ሙሴም እግዚአብሔር እንዳዘዘው አደረገ፤ ኢያሱንም ወስዶ በካህኑ በአልዓዛርና በማኅበሩ ሁሉ ፊት አቆመው፤

23፤ እግዚአብሔርም በሙሴ እንደ ተናገረ፤ እጁን በላዩ ጫነበት፤ አዘዘውም።

ምዕራፍ 28

1፤ እግዚአብሔርም ሙሴን እንዲህ ብሎ ተናገረው።

2፤ የእስራኤልን ልጆች እንዲህ ብለህ እዘዛቸው። ሙብሊን፤ ለእኔ ጣፋጭ ሽታ እንዲሆን በእሳት የተደረገውን ቊርባኔን፤ መባዬን በየጊዜው ታቀርቡልኝ ዘንድ ጠብቁ።

3፤ እንዲህም በላቸው። በእሳት ለእግዚአብሔር የምታቀርቡት ቊርባን ይህ ነው፤ ለዘወትር ለሚቃጠል መሥዋዕት ነውር የሌለባቸውን ሁለት የአንድ ዓመት ተባት የበግ ጠቦቶች ዕለት ዕለት ታቀርባላችሁ።

4፤ አንዱን ጠቦት በማለዳ፤ ሌላውንም ጠቦት በማታ አቅርብ፤

5፤ ለእህልም ቊርባን የኢን መስፈሪያ አራተኛ እጅ በሆነ ተወቅጦ በተጠለለ ዘይት የተለወሰ የኢፍ መስፈሪያ አሥረኛ እጅ መልካም ዱቄት ታቀርባለህ።

6፤ በእሳት ለእግዚአብሔር ጣፋጭ ሽታ እንዲሆን የቀረበ በሲና ተራራ የተሠራ ለዘወትር የሚቃጠል መሥዋዕት ነው።

7፤ የመጠጡ ቊርባን ለአንድ ጠቦት የኢን መስፈሪያ አራተኛው እጅ ነው፤ በመቅደሱ ውስጥ ለእግዚአብሔር ለመጠጥ ቊርባን መጠጥ ታፈስሳለህ።

8፤ ሌላውንም ጠቦት በማታ ጊዜ ታቀርባለህ፤ የእህሉን ቊርባንና የመጠጡን ቊርባን በማለዳ እንዳቀረብህ በእሳት ለእግዚአብሔር ጣፋጭ ሽታ እንዲሆን ታቀርባለህ።

9፤ በሰንበትም ቀን ነውር የሌለባቸውን ሁለት የአንድ ዓመት ተባት የበግ ጠቦቶች፤ ለእህልም ቊርባን በዘይት የተለወሰ

ከመስፈሪያው ከአሥር እጅ ሁለት እጅ መልካም ዱቄት፤ የመጠጡንም ቊርባን ታቀርባላችሁ።

10፤ በዘወትር ከሚቃጠለው መሥዋዕት ሌላ፤ ከመጠጡም ቊርባን ሌላ፤ በየሰንበቱ ሁሉ የምታቀርቡት የሚቃጠለው መሥዋዕት ይህ ነው።

11፤ በውሩም መባቻ ለእግዚአብሔር የሚቃጠል መሥዋዕት ታቀርባላችሁ፤ ሁለት ወይፈን፤ አንድ አውራ በግ፤ ነውርም የሌለባቸውን ሰባት የአንድ ዓመት ተባት የበግ ጠቦቶች፤

12፤ ለእያንዳንዱም ወይፈን ለእህል ቊርባን በዘይት የተለወሰ ከመስፈሪያው ከአሥር እጅ ሦስት እጅ መልካም ዱቄት፤ ለአውራው በግም ለእህል ቊርባን በዘይት የተለወሰ ከመስፈሪያው ከአሥር እጅ ሁለት እጅ መልካም ዱቄት፤

13፤ ለእያንዳንዱም ጠቦት ለእህል ቊርባን በዘይት የተለወሰ ከመስፈሪያው አሥረኛ እጅ መልካም ዱቄት፤ ለሚቃጠል መሥዋዕት ለእግዚአብሔር ጣፋጭ ሽታ እንዲሆን በእሳት ታቀርባላችሁ።

14፤ የመጠጥ ቊርባናቸውም ለአንድ ወይፈን የኢን ግማሽ፤ ለአውራው በግም የኢን ሢሶ፤ ለአንዱም ጠቦት የኢን አራተኛ እጅ የወይን ጠጅ ይሆናል፤ ይህ ለዓመቱ የወር መባቻ ሁሉ የሚቃጠል መሥዋዕት ነው።

15፤ ለእግዚአብሔርም ለኃጢአት መሥዋዕት አንድ አውራ ፍየል ታቀርባላችሁ፤ በዘወትር ከሚቃጠለው መሥዋዕትና ከመጠጡ ቊርባን ሌላ ይቀርባል።

16፤ በመጀመሪያው ወር ከውሩም በአሥራ አራተኛው ቀን የእግዚአብሔር ፋሲካ ነው።

17፤ ከዚህም ወር በአሥራ አምስተኛው ቀን በዓል ይሆናል ሰባት ቀን ቂጣ እንጀራ ትበላላችሁ።

18፤ በመጀመሪያው ቀን የተቀደሰ ጉባኤ ይሆናል፤ በእርሱም የተግባርን ሥራ ሁሉ አትሥሩበት።

19፤ በእሳትም የተደረገውን ለእግዚአብሔር የሚቃጠለውን መሥዋዕት ታቀርባላችሁ፤ ሁለት ወይፈን፤ አንድ አውራ በግ፤ ሰባት የአንድ ዓመት ተባት የበግ ጠቦቶች፤ ነውር የሌለባቸው ይሁኑላችሁ።

20፤ የእህል ቊርባናቸውንም በዘይት የተለወሰ መልካም ዱቄት፤ ለአንድ ወይፈን ከመስፈሪያው ከአሥር እጅ ሦስት እጅ፤ ለአውራውም በግ ከመስፈሪያው ከአሥር እጅ ሁለት እጅ፤

21፤ ለሰባቱም ጠቦቶች ለእያንዳንዱ ጠቦት ከመስፈሪያው አሥረኛ እጅ ታቀርባላችሁ።

22፤ ማስተስሪያ የሚሆንላችሁን አንድ አውራ ፍየል ለኃጢአት መሥዋዕት ታቀርባላችሁ።

23፤ ማልዶ ከሚቀርበው በዘወትር ከሚቃጠል መሥዋዕት ሌላ እነዚህን ታቀርባላችሁ።

24፤ ለእግዚአብሔር ጣፋጭ ሽታ እንዲሆን በእሳት የሚደረገውን የቍርባንን መብል ሰባት ቀን በየዕለቱ እንዲሁ ታቀርባላችሁ፤ በዘወትር ከሚቃጠለው መስዋዕትና ከመጠጥ ቍርባን ሌላ ይቀርባል።

25፤ በሰባተኛውም ቀን የተቀደሰ ጉባኤ ይሁንላችሁ፤ የተግባርን ሥራ ሁሉ አትሥሩበት።

26፤ ደግሞ በበኩራት ቀን ከሰባቱ ሱባዔ በዓላችሁ አዲሱን የእህል ቍርባን ለእግዚአብሔር ባቀረባችሁ ጊዜ፣ የተቀደሰ ጉባኤ ይሆንላችኋል፤ የተግባርን ሥራ ሁሉ አትሥሩበት።

27፤ ለእግዚአብሔርም ጣፋጭ ሽታ እንዲሆን የሚቃጠለውን መስዋዕት ታቀርባላችሁ፤ ሁለት ወይፈኖች፣ አንድ አውራ በግ፣ ሰባት የአንድ ዓመት ተባት የበግ ጠቦቶች።

28፤ ለእህል ቍርባናቸው በዘይት የተለወሰ መልካም ዱቄት፣ ለእያንዳንዱ ወይፈን ከመስፈሪያው ከአሥር እጅ ሦስት እጅ፣ ለአንዱም አውራ በግ ከመስፈሪያው ከአሥር እጅ ሁለት እጅ።

29፤ ለሰባቱም ጠቦቶች ለእያንዳንዱ ጠቦት ከመስፈሪያው አሥረኛ እጅ ታቀርባላችሁ።

30፤ ማስተሰሪያ የሚሆንላችሁን አንድ አውራ ፍየል ለኃጢአት መስዋዕት ታቀርባላችሁ።

31፤ በዘወትር ከሚቃጠለው መስዋዕትና ከእህሉ ቍርባን ሌላ እነርሱንና የመጠጥ ቍርባናቸውን ታቀርባላችሁ፤ ነውርም የሌለባቸው ይሁኑ።

ምዕራፍ 29

1፤ በሰባተኛውም ወር ከወሩ በመጀመሪያ ቀን የተቀደሰ ጉባኤ ይሁንላችሁ፤ የተግባርን ሥራ ሁሉ አትሥሩበት፤ መለከቶች የሚነፉበት ቀን ነው።

2፤ ለእግዚአብሔር ጣፋጭ ሽታ እንዲሆን የሚቃጠለውን መስዋዕት፣ አንድ ወይፈን፣ አንድ አውራ በግ፣ ነውር የሌለባቸውን ሰባት የአንድ ዓመት ተባት የበግ ጠቦቶች።

3፤ ለእህል ቍርባናቸው በዘይት የተለወሰ መልካም ዱቄት፣ ለወይፈኑ ከመስፈሪያው ከአሥር እጅ ሦስት እጅ፣ ለአውራው በግ ከመስፈሪያው ከአሥር እጅ ሁለት እጅ።

4፤ ለሰባቱ ጠቦቶች ለእያንዳንዱ ከመስፈሪያው አሥረኛ እጅ ታቀርባላችሁ።

5፤ ማስተሰሪያ የሚሆንላችሁን አንድ አውራ ፍየል ለኃጢአት መስዋዕት ታቀርባላችሁ።

6፤ በወሩ መባቻ ከሚቃጠለው መስዋዕትና ከእህሉ ቍርባን፣ በዘወትርም ከሚቃጠለው መስዋዕትና ከእህሉ ቍርባን፣ ከመጠጥም ቍርባን ሌላ፣ እንደ ሕጋቸው ለእግዚአብሔር ጣፋጭ ሽታ እንዲሆን በእሳት የሚቀርቡ ናቸው።

7፤ ከዚህም ከሰባተኛው ወር በአሥረኛው ቀን የተቀደሰ ጉባኤ ይሁንላችሁ፤ ሰውነታችሁን አስጨንቁት፤ ከሥራ ሁሉ ምንም አታድርጉ።

8፤ ለእግዚአብሔርም ጣፋጭ ሽታ እንዲሆን የሚቃጠለውን መስዋዕት፣ አንድ ወይፈን፣ አንድ አውራ በግ፣ ሰባት የአንድ ዓመት ተባት የበግ ጠቦቶች ታቀርባላችሁ፤ ነውር የሌለባቸው ይሁኑ።

9፤ ለእህል ቍርባናቸውም በዘይት የተለወሰ መልካም ዱቄት፣ ለወይፈኑ ከመስፈሪያው ከአሥር እጅ ሦስት እጅ፣ ለአውራው በግ ከመስፈሪያው ከአሥር እጅ ሁለት እጅ።

10፤ ለሰባቱ ጠቦቶች ለእያንዳንዱ ከመስፈሪያው አሥረኛ እጅ።

11፤ ለኃጢአት መስዋዕት አንድ አውራ ፍየል አቅርቡ። ከሚያስተሰርየው ከኃጢአት መስዋዕት፣ በዘወትርም ከሚቃጠለው መስዋዕትና ከእህሉ ቍርባን፣ ከመጠጥ ቍርባናቸውም ሌላ አቅርቡት።

12፤ ከሰባተኛውም ወር በአሥራ አምስተኛው ቀን የተቀደሰ ጉባኤ ይሁንላችሁ፤ የተግባርን ሥራ ሁሉ አትሥሩበት፣ ሰባት ቀንም ለእግዚአብሔር በዓል አድርጉ።

13፤ ለእግዚአብሔርም ጣፋጭ ሽታ እንዲሆን የሚቃጠለውን መስዋዕት፣ አሥራ ሦስት ወይፈኖች፣ ሁለት አውራ በጎች፣ አሥራ አራት የአንድ ዓመት ተባት የበግ ጠቦቶች አቅርቡ፤ ነውር የሌለባቸውም ይሁኑ።

14፤ ለእህል ቍርባናቸውም በዘይት የተለወሰ መልካም ዱቄት፣ ለአሥራ ሦስት ወይፈኖች ለእያንዳንዱ ከመስፈሪያው ከአሥር እጅ ሦስት እጅ፣ ለሁለቱ አውራ በጎች ለእያንዳንዱ ከመስፈሪያው ከአሥር እጅ ሁለት እጅ።

15፤ ለአሥራ አራቱ ጠቦቶች ለእያንዳንዱ ከመስፈሪያው አሥረኛ እጅ።

16፤ ለኃጢአትም መስዋዕት አንድ አውራ ፍየል ታቀርባላችሁ፤ በዘወትር ከሚቃጠለው መስዋዕትና ከእህሉ ቍርባን ከመጠጥም ቍርባን ሌላ የሚቀርቡ ናቸው።

17፤ በሁለተኛውም ቀን አሥራ ሁለት ወይፈኖችን፣ ሁለት አውራ በጎችን፣ ነውር የሌለባቸው አሥራ አራት የአንድ ዓመት ተባት የበግ ጠቦቶችን።

18፤ ለወይፈኖቹና ለአውራ በጎቹ ለጠቦቶቹም የእህል ቍርባናቸውንና የመጠጥ ቍርባናቸውን እንደ ቍጥራቸው መጠን እንደ ሕጉ።

19፤ ለኃጢአትም መስዋዕት አንድ አውራ ፍየልን ታቀርባላችሁ፤ በዘወትር ከሚቃጠለው መስዋዕትና ከእህሉ ቍርባን ከመጠጥም ቍርባናቸው ሌላ የሚቀርቡ ናቸው።

20፤ በሦስተኛውም ቀን አሥራ አንድ ወይፈኖች፣ ሁለት አውራ በጎች፣ ነውር የሌለባቸውን አሥራ አራት የአንድ ዓመት ተባት የበግ ጠቦቶች።

21፤ ለወይፈኖቹና ለአውራ በጎቹ ለጠባብቶቻቸውም የእህል ቊርባናቸውንና የመጠጥ ቊርባናቸውን እንደ ቊርባናቸው መጠን እንደ ሕጉ።

22፤ ለኃጢአትም መሥዋዕት አንድ አውራ ፍየል፤ በዘወትር ከሚቃጠለው መሥዋዕትና ከእህሉ ቊርባን ከመጠጡም ቊርባን ሌላ ታቀርባላችሁ።

23፤ በአውራተኛውም ቀን አሥር ወይፈኖች፤ ሁለት አውራ በጎች፤ ነውር የሌለባቸውን አሥራ አራት የአንድ ዓመት ተባት የበግ ጠባብቶች።

24፤ ለወይፈኖቹና ለአውራ በጎቹ ለጠባብቶቻቸውም የእህል ቊርባናቸውንና የመጠጥ ቊርባናቸውን እንደ ቊርባናቸው መጠን እንደ ሕጉ።

25፤ ለኃጢአትም መሥዋዕት አንድ አውራ ፍየል፤ በዘወትር ከሚቃጠለው መሥዋዕትና ከእህሉ ቊርባን ከመጠጡም ቊርባን ሌላ ታቀርባላችሁ።

26፤ በአምስተኛውም ቀን ዘጠኝ ወይፈኖች፤ ሁለት አውራ በጎች፤ ነውር የሌለባቸውን አሥራ አራት የአንድ ዓመት ተባት የበግ ጠባብቶች።

27፤ ለወይፈኖቹና ለአውራ በጎቹ ለጠባብቶቻቸውም የእህል ቊርባናቸውንና የመጠጥ ቊርባናቸውን እንደ ቊርባናቸው መጠን እንደ ሕጉ።

28፤ ለኃጢአትም መሥዋዕት አንድ አውራ ፍየል፤ በዘወትር ከሚቃጠለው መሥዋዕትና ከእህሉ ቊርባን ከመጠጡም ቊርባን ሌላ ታቀርባላችሁ።

29፤ በስድስተኛውም ቀን ስምንት ወይፈኖች፤ ሁለት አውራ በጎች፤ ነውር የሌለባቸውን አሥራ አራት የአንድ ዓመት ተባት የበግ ጠባብቶች።

30፤ ለወይፈኖቹና ለአውራ በጎቹ ለጠባብቶቻቸውም የእህል ቊርባናቸውንና የመጠጥ ቊርባናቸውን እንደ ቊርባናቸው መጠን እንደ ሕጉ።

31፤ ለኃጢአትም መሥዋዕት አንድ አውራ ፍየል፤ በዘወትር ከሚቃጠለው መሥዋዕትና ከእህሉ ቊርባን ከመጠጡም ቊርባን ሌላ ታቀርባላችሁ።

32፤ በሰባተኛውም ቀን ሰባት ወይፈኖች፤ ሁለት አውራ በጎች፤ ነውር የሌለባቸውን አሥራ አራት የአንድ ዓመት ተባት የበግ ጠባብቶች።

33፤ ለወይፈኖቹና ለአውራ በጎቹ ለጠባብቶቻቸውም የእህል ቊርባናቸውንና የመጠጥ ቊርባናቸውን እንደ ቊርባናቸው መጠን እንደ ሕጉ።

34፤ ለኃጢአትም መሥዋዕት አንድ አውራ ፍየል፤ በዘወትር ከሚቃጠለው መሥዋዕትና ከእህሉ ቊርባን ከመጠጡም ቊርባን ሌላ ታቀርባላችሁ።

35፤ በስምንተኛውም ቀን የተቀደሰ ጉባኤ ይሁንላችሁ፤ የተግባርን ሥራ ሁሉ አትሥሩበት።

36፤ ለእግዚአብሔርም ጣፋጭ ሽታ እንዲሆን በእሳት የሚቃጠለውን መሥዋዕት፤ አንድ ወይፈኖ፤ አንድ አውራ በጎ፤ ነውር የሌለባቸውን ሰባት የአንድ ዓመት ተባት የበግ ጠባብቶች ታቀርባላችሁ።

37፤ የእህል ቊርባናቸውና የመጠጥ ቊርባናቸው ለወይፈኑ ለአውራውም በግ ለጠባብቶቻቸው እንደ ቊርባናቸው መጠን እንደ ሕጉ ይሆናሉ።

38፤ ለኃጢአትም መሥዋዕት አንድ አውራ ፍየል ታቀርባላችሁ፤ በዘወትር ከሚቃጠለው መሥዋዕትና ከእህሉ ቊርባን ከመጠጡም ቊርባን ሌላ የሚቀርቡ ናቸው።

39፤ እነዚህንም፤ ከስእለታችሁና በፈቃዳችሁ ከምታመጡት ሌላ፤ ለሚቃጠል መሥዋዕት፤ ለእህልም ለመጠጥም ቊርባን፤ ለደጎንነትም መሥዋዕታችሁ በበዓላችሁ ጊዜ ለእግዚአብሔር አቅርቡ።

40፤ ሙሴም ለእስራኤል ልጆች እግዚአብሔር ሙሴን ያዘዘውን ሁሉ ነገራቸው።

ምዕራፍ 30

1፤ ሙሴም ለእስራኤል ልጆች ነገዶች አለቆች እንዲህ ብሎ ተናገራቸው። እግዚአብሔር ያዘዘው ነገር ይህ ነው።

2፤ ሰው ለእግዚአብሔር ስእለት ቢሳል፤ ወይም ራሱ በመሐላ ቢያስር፤ ቃሉን አይስበር፤ ከአፉ እንደ ወጣው ሁሉ ያድርግ።

3፤ ሴትም ደግሞ ለእግዚአብሔር ስእለት ብትሳል፤ እርስዋም በአባትዋ ቤት ሳለች በብላቴንነትዋ ጊዜ ራስዋን በመሐላ ብታስር።

4፤ አባትዋም ራስዋን ያሰረችበትን መሐላ ስእለትዋንም ቢሰማ፤ አባትዋም ዝም ቢላት፤ ስእለትዋ ሁሉ ይጸናል፤ ራስዋንም ያሰረችበት መሐላ ሁሉ ይጸናል።

5፤ አባትዋ ግን በሰማበት ቀን ቢከለክላት፤ ስእለትዋ ራስዋንም ያሰረችበት መሐላዋ አይጸኑም፤ አባትዋ ከልክሎአታልና እግዚአብሔር ይቅር ይላታል።

6፤ በተሳለችም ጊዜ ራስዋንም በመሐላ ያሰረችበት ነገር ከአፍዋ በወጣ ጊዜ ባል ያገባች ብትሆን።

7፤ ባልዋም ቢሰማ፤ በሰማበትም ቀን ዝም ቢላት፤ ስእለትዋ ይጸናል፤ ራስዋንም ያሰረችበት መሐላ ይጸናል።

8፤ ባልዋ ግን በሰማበት ቀን ቢከለክላት፤ በእርስዋ ላይ ያለውን ስእለትዋን ራስዋንም በመሐላ ያሰረችበትን የአፍዋን ነገር ከንቱ ያደርገዋል፤ እግዚአብሔርም ይቅር ይላታል።

9፤ ባልዋ የሞተባት ወይም የተፋታች ግን ስእለትዋ ራስዋንም ያሰረችበት መሐላ ይጸኑባታል።

10፤ ሴትም በባልዋ ቤት ሳለች ብትሳል፤ ወይም ራስዋን በመሐላ ብታሰር።

11፤ ባልዋም ሰምቶ ዝም ቢላት ባይከለክላትም፤ ስእለትዋ ሁሉ ራስዋንም ያሰረችበት መሐላ ሁሉ ይጸናል።

12፤ ባልዋ ግን በሰማበት ቀን ከንቱ ቢያደርገው፤ ስለ ስእለትዋ ወይም ራስዋን ስላሰረችበት መሐላ ከአፍዋ የወጣው ነገር አይጸናም፤ ባልዋ ከንቱ አድርጎታል፤ እግዚአብሔርም ይቅር ይላታል።

13፤ ስእለትዋን ሁሉ ነፍስዋንም የሚያዋርደውን መሐላ ሁሉ ባልዋ ያጸናዋል፤ ባልዋም ከንቱ ያደርገዋል።

14፤ ባልዋ ግን በየዕለቱ ዝም ቢላት፤ ስእለትዋን ሁሉ በእርስዋም ላይ ያለውን መሐላ ሁሉ አጽንቶታል፤ በሰማበት ቀን ዝም ብሎአታልና አጽንቶታል።

15፤ ከሰማው በኋላ ግን ከንቱ ቢያደርገው ኃጢአትዋን ይሸከማል።

16፤ እርስዋ በብላቴንነትዋ ጊዜ በአባትዋ ቤት ሳለች በአባትና በልጇቱ መካከል፤ ወይም በባልና በሚስት መካከል ይሆን ዘንድ እግዚአብሔር ሙሴን ያዘዘው ሥርዓት ይህ ነው።

ምዕራፍ 31

1፤ እግዚአብሔርም ሙሴን እንዲህ ብሎ ተናገረው።

2፤ ስለ እስራኤል ልጆች በቀል ምድያማውያንን ተበቀል፤ ከዚያም በኋላ ወደ ወገኖችህ ትከማቻለህ።

3፤ ሙሴም ሕዝቡን። ከእናንተ መካከል ሰዎች ለጦርነት ይሰለፉ፤ ስለ እግዚአብሔር በቀል ምድያምን ይበቀሉ ዘንድ በምድያም ላይ ይሂዱ።

4፤ ከእስራኤል ነገዶች ሁሉ ከየነገዱ አንድ ሺህ ሰው ወደ ጦርነት ስደዱ ብሎ ተናገራቸው።

5፤ ከእስራኤልም አእላፋት አሥራ ሁለት ሺህ፤ ከየነገዱ አንድ አንድ ሺህ፤ ለጦርነት የተሰለፉ ሰዎች ተሰጡ።

6፤ ሙሴም ከየነገዱ አንድ አንድ ሺህ ወደ ጦርነት ሰደደ፤ እነርሱንና የካህንነት የአልዓዛርን ልጅ ፊንሐስን ወደ ጦርነት ሰደዳቸው፤ የመቅደሱንም ዕቃ የሚነፋውንም መለከት በእጁ ሰጠው።

7፤ እግዚአብሔርም ሙሴን እንዳዘዘ ከምድያም ጋር ተዋጉ፤ ወንዶችንም ሁሉ ገደሉ።

8፤ ከተገደሉትም ጋር የምድያምን ነገሥታት ገደሉአቸው፤ አምስቱም የምድያም ነገሥታት ኤዊ፣ ሮቆም፣ ሱር፣ ሑር፣ ሪባ ነበሩ፤ የቢያርንም ልጅ በለዓምን ደግሞ በሰይፍ ገደሉት።

9፤ የእስራኤልም ልጆች የምድያምን ሴቶችና ልጆቻቸውን ማረኩ፤ እንስሶቻቸውንና መንጎቻቸውንም ዕቃቸውንም ሁሉ በዘበዙ።

10፤ የተቀመጡባቸውን ከተሞቻቸውን ሁሉ ሰፈሮቻቸውንም ሁሉ በእሳት አቃጠሉ።

11፤ የሰውንና የእንስሳን ምርኮና ብዝበዛ ሁሉ ወሰዱ።

12፤ የማረኩአቸውንም ሰዎች ምርኮውንና ብዝበዛውን ወደ ሙሴና ወደ ካህን ወደ አልዓዛር ወደ እስራኤልም ልጆች ማኅበር፤ በዮርዳኖስም አጠገብ በኢያሪኮ ፊት ለፊት በሞዓብ ሜዳ ወዳለው ሰፈር አመጡ።

13፤ ሙሴና ካህን አልዓዛርም የማኅበሩም አለቆች ሁሉ ከሰፈሩ ወደ ውጭ ሊገናኙአቸው ወጡ።

14፤ ሙሴም ከዘመቻ በተመለሱት በጭፍራ አለቆች፤ በሻለቆችና በመቶ አለቆች ላይ ተቈጣ።

15፤ ሙሴም አላቸው። በውኑ ሴቶችን ሁሉ አዳናችኋቸውን?

16፤ እነሆ፤ እነዚህ በፌንር ምክንያት በበለዓም ምክር እግዚአብሔርን ይበድሉ ዘንድ ለእስራኤል ልጆች ዕንቅፋት ሆኑ፤ ስለዚህም በእግዚአብሔር ማኅበር ላይ መቅሠፍት ሆነ።

17፤ አሁን እንግዲህ ከልጆቹ ወንዱን ሁሉ ግደሉ፤ ወንድንም በመኝታ የሚያውቁትን ሴቶች ሁሉ ግደሉ።

18፤ ወንድን የማያውቁትን ሴቶች ልጆችን ሁሉ ግን ለራሳችሁ አድኑአቸው።

19፤ ከሰፈሩም ውጭ ሰባት ቀን ስፈሩ፤ ሰውን የገደለ ሁሉ የተገደለውንም የዳሰሰ ሁሉ፤ እናንተ የማረካችኋቸውም በሦስተኛውና በሰባተኛው ቀን ሰውነታችሁን ንጹሕ አድርጉ።

20፤ ልብስንም፤ ከቁርበትም የተዘጋጀውን ሁሉ፤ ከፍየልም ጠጉር ከእንጨትም የተሠራውን ሁሉ ንጹሕ አድርጉ።

21፤ ካህንም አልዓዛር ከሰልፍ የመጡትን ሰዎች አላቸው። እግዚአብሔር ሙሴን ያዘዘው የሕጉ ሥርዓት ይህ ነው።

22፤ ወርቁንና ብሩን፤ ናሱንም፤ ብረቱንም፤ ቆርቆሮውንም፤

23፤ አረሩንም፤ በእሳት ለማለፍ የሚችለውን ሁሉ በእሳት ታሳፋፉታላችሁ፤ ንጹሕም ይሆናል፤ ነገር ግን በማንጸት ውኃ ደግሞ ይጠራል። በእሳትም ለማለፍ የማይችለውን በውኃ ታሳፋፉታላችሁ።

24፤ በሰባተኛውም ቀን ልብሳችሁን እጠቡ፤ ንጹሕም ትሆናላችሁ፤ ከዚያም በኋላ ወደ ሰፈሩ ትቀርባላችሁ።

25፤ እግዚአብሔርም ሙሴን እንዲህ ብሎ ተናገረው።

26፤ አንተና ካህን አልዓዛር የማኅበሩም አባቶች አለቆች የተማረኩትን ሰውና እንስሳ ቀጠሩ።

27፤ ምርኮውንም በተዋጉትና ወደ ሰፍል በወጡት፤ በማኅበሩም ሁሉ መካከል አስተካክለህ ክፈል።

28፤ ከእነዚያም ከተዋጉት ወደ ሰፍም ከወጡት ሰልፈኞች ዘንድ፤ ከሰዎችም ከበሬዎችም ከአህዮችም ከመንጎችም ከአምስት መቶ አንድ ለእግዚአብሔር ግብር አውጣ።

29፤ ከድርሻቸው ወስደህ ለእግዚአብሔር ለማንግት ቍርባን ለካህኑ ለአልዓዛር ሰጠው።

30፤ ከእስራኤልም ልጆች ድርሻ ከሰዎች ከበሬዎችም ከአህዮችም ከመንጎችም ከከብቶችም ሁሉ ከአምሳ አንድ ትወስዳለህ፤ የእግዚአብሔርንም ማደሪያ አገልግሎት ለሚጠብቁ ለሌዋውያን ትሰጣለህ።

31፤ ሙሴና ካህኑ አልዓዛርም እግዚአብሔር ሙሴን እንዳዘዘው አደረጉ።

32፤ ወደ ሰፍ የወጡ ሰዎችም ከወሰዱት ብዝሃ ያስቀሩት ምርኮ እንዲህ ሆነ፤ ስድስት መቶ ሰባ አምስት ሺህ በጎች፤

33፤ 34፤ ሰባ ሁለት ሺህ በሬዎች፤ ስድሳ አንድ ሺህ አህዮች፤

35፤ ወንድ ከማያውቁ ሴቶችም ሠላሳ ሁለት ሺህ ነፍስ።

36፤ በዘመቻም ለነበሩ ሰዎች ድርሻ የሆነ እኩሌታ ከበግ ሦስት መቶ ሠላሳ ሰባት ሺህ አምስት መቶ በጎች ነበረ፤

37፤ ከበጎችም የእግዚአብሔር ግብር ስድስት መቶ ሰባ አምስት ነበረ።

38፤ በሬዎችም ሠላሳ ስድስት ሺህ አምስት መቶ ነበሩ፤ የእግዚአብሔርም ግብር ሰባ ሁለት ነበረ።

39፤ አህዮቹም ሠላሳ ሺህ አምስት መቶ ነበሩ፤ የእግዚአብሔርም ግብር ስድሳ አንድ ነበረ።

40፤ ሰዎቹም አሥራ ስድስት ሺህ ነበሩ፤ የእግዚአብሔርም ግብር ሠላሳ ሁለት ነበረ።

41፤ እግዚአብሔርም ሙሴን እንዳዘዘው ሙሴ ለእግዚአብሔር ለማንግት ቍርባን የሆነውን ግብር ለካህኑ ለአልዓዛር ሰጠው።

42፤ ከእስራኤል ልጆች እኩሌታም፤ ወደ ሰፍ ከወጡት ወንዶች ላይ ሙሴ የለየው፤

43፤ የማኅበሩ ድርሻ ሦስት መቶ ሠላሳ ሰባት ሺህ አምስት መቶ በጎች፤

44፤ ሠላሳ ስድስት ሺህ በሬዎች፤

45፤ ሠላሳ ሺህ አምስት መቶ አህዮች፤

46፤ አሥራ ስድስት ሺህ ሰዎች ነበሩ።

47፤ ከእስራኤል ልጆች ድርሻ ሙሴ ከሰውና ከእንስሳ ከአምሳ አንድ ወሰደ፤ እግዚአብሔርም ሙሴን እንዳዘዘው የእግዚአብሔርን ማደሪያ አገልግሎት ለሚጠብቁ ሌዋውያን ሰጠ።

48፤ በሠራዊት አእላፍት ላይ የተሾሙት አለቆች፤ ሻለቆችና የመቶ አለቆች፤ ወደ ሙሴ ቀረቡ፤

49፤ ሙሴንም። እኛ ባሪያዎችህ ወደ ሰፍ የወጡትን ከእጃችን በታች ያሉትን ቁጠርን፤ ከእኛም አንድ አልጎደለም።

50፤ ሰውም ሁሉ ካገኘው ከወርቅ ዕቃ፤ ከእግር አልቦም፤ ከአምባርም፤ ከቀለበትም፤ ከጉትቻም፤ ከድሪውም ለነፍሳችን በእግዚአብሔር ፊት ያስተሰርይልን ዘንድ ለእግዚአብሔር መባ አምጥተናል አሉት።

51፤ ሙሴና ካህኑ አልዓዛርም ወርቁንና በልዩ ልዩ የተሠራውን ዕቃ ሁሉ ከእጃቸው ተቀበሉ።

52፤ ሻለቆችም የመቶ አለቆችም ለእግዚአብሔር ለማንግት ቍርባን ያቀረቡት ወርቅ ሁሉ አሥራ ስድስት ሺህ ሰባት መቶ አምሳ ስቅል ነበረ።

53፤ ወደ ሰፍ የወጡ ሰዎች ሁሉ ከምርኮአቸው ለራሳቸው ወሰዱ።

54፤ ሙሴና ካህኑ አልዓዛርም ወርቁን ከሻለቆችና ከመቶ አለቆች ወስደው በእግዚአብሔር ፊት ለእስራኤል ልጆች መታሰቢያ ወደ መገናኛው ድንኳን አገቡት።

ምዕራፍ 32

1፤ የሮቤልና የጋድ ልጆችም እጅግ ብዙ እንስሶች ነበሩአቸው፤ እነሆም፤ የኢያዜር ምድርና የገለዓድ ምድር ለእንስሶች የተመቸ ስፍራ እንደ ነበረ ባዩ ጊዜ፤

2፤ የጋድና የሮቤል ልጆች መጥተው ሙሴንና ካህኑን አልዓዛርን የማኅበሩንም አለቆች እንዲህ ብለው ተናገሩአቸው።

3፤ 4፤ እግዚአብሔር በእስራኤል ማኅበር ፊት የመታው ምድር፤ አጣሮት፤ ዲቦን፤ ኢያዜር፤ ነምራ፤ ሐሴቦን፤ ኤልያሊ፤ ሴባማ፤ ናባው፤ ባያን፤ ለእንስሶች የተመቸ ምድር ነው፤ ለእኛም ለባሪያዎችህ እንስሶች አሉን።

5፤ እኛስ በአንተ ዘንድ ሞገስን አግኝተን እንደ ሆነ ይህን ምድር ለባሪያዎችህ ርስት አድርገህ ስጠን፤ ወደ ዮርዳኖስም ማዶ አታሻግረን።

6፤ ሙሴም ለጋድና ለሮቤል ልጆች አላቸው። ወንድሞቻችሁ ወደ ጦርነት ሲሄዱ እናንተ በዚህ ትቀመጣላችሁን?

7፤ እግዚአብሔር ወደሚሰጣቸው ምድር እንዳይሻገሩ የእስራኤልን ልጆች ልብ ለምን ታደክማላችሁ?

8፤ ምድራቱን ይሰልፉ ዘንድ ከቃዴስ በርኔ በሰደድኋቸው ጊዜ አባቶቻችሁ እንዲህ አደረጉ።

9፤ ወደ ኤሽኮልም ሸለቆ በሄዱ ጊዜ፣ ምድራቱንም ባዩ ጊዜ፣ እግዚአብሔር ወደ ሰጣቸው ምድር እንዳይገቡ የእስራኤልን ልጆች ልብ አደከሙ።

10፤ በዚያም ቀን የእግዚአብሔር ቍጣ ነደደ።

11፤12፤ እርሱም። በእውነት እግዚአብሔርን ፈጽመው ከተከተሉ ከእነዚህ ከቆኔዛዊው ከዮሬኔ ልጅ ከካሌብና ከነዌ ልጅ ከኢያሱ በቀር፣ ከግብፅ የወጡት ከህያ ዓመት ጀምሮ ከዚያም በላይ ያሉት ሰዎች እኔን ፈጽመው አልተከተሉምና ለአብርሃምና ለይስሐቅ ለያዕቆብም እሰጥ ዘንድ የማልሁበትን ምድር አያዩም ብሎ ማለ።

13፤ የእግዚአብሔርም ቍጣ በእስራኤል ላይ ጸና፣ በእግዚአብሔርም ፊት ክፉ ያደረገ ትውልድ ሁሉ እስኪጠፋ ድረስ አርባ ዓመት በምድረ በዳ ውስጥ አቅበዘበዛቸው።

14፤ እነሆም፣ የእግዚአብሔርን መዓት በእስራኤል ላይ አብዝታችሁ ትጨምሩ ዘንድ እናንተ የኃጢአተኞች ትውልድ በአባቶቻችሁ ፋንታ ቆማችኋል።

15፤ እርሱን ከመከተል ብትመለሱ እርሱ ሕዝቡን በምድረ በዳ ደግሞ ይተዋል፤ ይህንንም ሕዝብ ሁሉ ታጠፋላችሁ።

16፤ ወደ እርሱም ቀርበው አሉት። በዚህ ለእንስሶቻችን በረቶች ለልጆቻችንም ከተሞች እንሠራለን፤

17፤ እኛ ግን ለጦርነት ተዘጋጅተን ወደ ስፍራቸው እስክናገባቸው ድረስ በእስራኤል ልጆች ፊት እንሄዳለን፤ በዚህም ምድር ስላሉ ሰዎች ልጆቻችን በተመሸጉ ከተሞች ይቀመጣሉ።

18፤ የእስራኤል ልጆች ሁሉ ርስታቸውን እስኪወርሱ ድረስ ወደ ቤቶቻችን አንመለስም፤

19፤ ከዮርዳኖስ ወዲህ ወደ ምሥራቅ ርስታችን ደርሶናልና እኛ ከዮርዳኖስ ማዶ ወደዚያ ከእነርሱ ጋር ርስት አንወርስም።

20፤ ሙሴም አላቸው። ይህንን ነገር ብታደርጉ፣ ተዘጋጅታችሁም በእግዚአብሔር ፊት ወደ ሰልፍ ብትሄዱ።

21፤ እርሱም ጠላቶቹን ከፊቱ እስኪያሳድድ ድረስ ምድራቱም በእግዚአብሔር ፊት ድል እስክትሆን ድረስ ከእናንተ ሰው ሁሉ ጋሻ ጦሩን ይዞ በእግዚአብሔር ፊት ዮርዳኖስን ቢሻገር፣

22፤ ከዚያ በኋላ ትመለሳላችሁ፣ በእግዚአብሔርም ፊት በእስራኤል ዘንድ ንጹሐን ትሆናላችሁ፤ ይህች ምድርም በእግዚአብሔር ፊት ርስት ትሆንላችኋለች።

23፤ እናንተ ግን እንዲህ ባታደርጉ፣ እነሆ፣ እግዚአብሔርን ትበድላላችሁ፤ ኃጢአታችሁም እንዲያገኛችሁ እወቁ።

24፤ ለልጆቻችሁ ከተሞች፣ ለበጎቻችሁም በረቶች ሥሩ፤ ከአፋችሁም የወጣውን ነገር አድርጉ።

25፤ የጋድና የሮቤልም ልጆች ሙሴን እንዲህ ብለው ተናገሩት። እኛ ባሪያዎችህ ጌታችን እንዳዘዘ እናደርጋለን።

26፤ ልጆቻችን፣ ሚስቶቻችንም፣ መንጎቻችንም፣ እንስሶቻችንም ሁሉ በዚያ በገለጻድ ከተሞች ይሆናሉ፤

27፤ እኛ ባሪያዎችህ ግን ሁላችን ጋሻ ጦራችንን ይዘን በእግዚአብሔር ፊት ጌታችን እንደ ተናገረ ወደ ጦርነት እንሄዳለን።

28፤ ሙሴም ካህኑን አልዓዛርን የነዌንም ልጅ ኢያሱን የእስራኤልንም ልጆች ነገድ አለቆች ስለ እነርሱ አዘዘ።

29፤ ሙሴም። የጋድና የሮቤል ልጆች ሁላቸው ጋሻ ጦራቸውን ይዘው ከእናንተ ጋር በእግዚአብሔር ፊት ዮርዳኖስን ቢሻገሩ፣ ምድራቱንም ድል ብትነሡ፣ የገለጻድን ምድር ርስት አድርጋችሁ ትሰጡአቸዋላችሁ።

30፤ ጋሻ ጦራቸውን ይዘው ከእናንተ ጋር ባይሻገሩ ግን በከነዓን ምድር በእናንተ መካከል ርስታቸውን ይወርሳሉ አላቸው።

31፤ የጋድና የሮቤልም ልጆች መልሰው። እግዚአብሔር ለእኛ ለባሪያዎችህ እንደ ተናገረ እንዲሁ እናደርጋለን።

32፤ ጋሻ ጦራችንን ይዘን በእግዚአብሔር ፊት ወደ ከነዓን ምድር እንሻገራለን፣ ከዮርዳኖስም ማዶ ከወዲሁ የወረሰነው ርስት ይሆንልናል አሉት።

33፤ ሙሴም ለጋድና ለሮቤል ልጆች ለዮሴፍም ልጅ ለምናሴ ነገድ እኩሌታ፣ የአሞራውያንን ንጉሥ የሴዎንን ግዛት የባሳንንም ንጉሥ የዐግን ግዛት፣ ምድራቱንና በዙሪያዎ ያሉትን ከተሞች ሰጣቸው።

34፤ የጋድም ልጆች ዲቦንን፣ አጣሮትን፣ አሮዔርን፣

35፤ ዓጥሮትሸፋንን፣ ኢያዜርን፣ ዮግብሃንን፣

36፤ ቤትነምራን፣ ቤትሃራንን የተመሸጉ ከተሞች አድርገው ሠሩ፤ የበጎች በረቶችንም ሠሩ።

37፤ የሮቤልም ልጆች ሐሴቦንን፣ ኤልያሊን፣

38፤ ቂርያታይምን፣ ስማቸውም የተለወጠውን ናባውን፣ በአልሜዎንን፣ ሴባማን ሠሩ፤ እነዚህንም የሠሩአቸውን ከተሞች በሌላ ስም ጠሩአቸው።

39፤ የምናሴም ልጅ የማኪር ልጆች ወደ ገለጻድ ሄዱ፣ ወሰዱአትም፣ በእርስዎም የነበሩትን አሞራውያንን አሳደዱ።

40፤ ሙሴም ለምናሴ ልጅ ለማኪር ገለጻድን ሰጠ፤ በእርስዎም ተቀመጠ።

41፤ የምናሰም ልጅ ኢያዕባር ሄዶ መንደሮችን ወሰደ፤ የኢያዕባር መንደሮች ብሎ ጠራቸው።

42፤ ኖባህም ሄዶ ቁናትንም መንደሮችንም ወሰደ፤ በስሙም ኖባህ ብሎ ጠራቸው።

ምዕራፍ 33

1፤ የእስራኤልም ልጆች ጉዞ ከሙሴና ከአሮን እጅ በታች በጭፍሮቻቸው ከግብፅ በወጡ ጊዜ እንዲህ ነበረ።

2፤ ሙሴም በእግዚአብሔር ትእዛዝ እንደ ጉዞአቸው አወጣጣቸውን ጻፈ፤ እንደ አወጣጣቸውም ጉዞአቸው እንዲህ ነበረ።

3፤ በመጀመሪያው ወር ከወሩም በአሥራ አምስተኛው ቀን ከራምሴ ተጓዙ፤ ከፋሲካ በኋላ በነጋው የእስራኤል ልጆች ግብፃውያን ሁሉ እያዩ ከፍ ባለች እጅ ወጡ።

4፤ በዚያም ጊዜ ግብፃውያን እግዚአብሔር የገደላቸውን በኮሮቻቸውን ይቀብሩ ነበር፤ በአማልክቶቻቸውም ደግሞ እግዚአብሔር ፈረደባቸው።

5፤ የእስራኤልም ልጆች ከራምሴ ተጉዘው በሱኮት ሰፈሩ።

6፤ ከሱኮትም ተጉዘው በምድረ በዳ ዳርቻ ባለች በኤታም ሰፈሩ።

7፤ ከኤታምም ተጉዘው በበአልዛፎን ፊት ወደ ነበረች ወደ ፊሀሊሮት ተመለሱ፤ በሚግዶልም ፊት ለፊት ሰፈሩ።

8፤ ከፊሀሊሮትም ተጉዘው በባሕሩ ውስጥ ወደ ምድረ በዳ አለፉ፤ በኤታምም በረሀ የሦስት ቀን መንገድ ሄደው በማራ ሰፈሩ።

9፤ ከማራም ተጉዘው ወደ ኤሊም መጡ፤ በኤሊምም አሥራ ሁለት የውኃ ምንጮች ሰባ ዘንባቦችም ነበሩ፤ በዚያም ሰፈሩ።

10፤ ከኤሊምም ተጉዘው በኤርትራ ባሕር ዳር ሰፈሩ።

11፤ ከኤርትራም ባሕር ተጉዘው በሲን ምድረ በዳ ሰፈሩ።

12፤ ከሲን ምድረ በዳም ተጉዘው በራፋቃ ሰፈሩ።

13፤ ከራፋቃም ተጉዘው በኤሉስ ሰፈሩ።

14፤ ከኤሉስም ተጉዘው በራፊዲም ሰፈሩ፤ በዚያም ሕዝቡ የሚጠጡት ውኃ አልነበረም።

15፤ ከራፊዲምም ተጉዘው በሲና ምድረ በዳ ሰፈሩ።

16፤ ከሲናም ምድረ በዳ ተጉዘው በምኞት መቃብር ሰፈሩ።

17፤ ከምኞት መቃብርም ተጉዘው በሐዴሮት ሰፈሩ።

18፤ ከሐዴሮትም ተጉዘው በሪትማ ሰፈሩ።

19፤ ከሪትማም ተጉዘው በሬሞን ዘፋሬስ ሰፈሩ።

20፤ ከሬሞን ዘፋሬስም ተጉዘው በልብና ሰፈሩ።

21፤ ከልብናም ተጉዘው በሪሳ ሰፈሩ።

22፤ ከሪሳም ተጉዘው በቀሃላታ ሰፈሩ።

23፤ ከቀሃላታም ተጉዘው በሻፍር ተራራ ሰፈሩ።

24፤ ከሻፍር ተራራም ተጉዘው በሐራዳ ሰፈሩ።

25፤ ከሐራዳም ተጉዘው በመቅሃሎት ሰፈሩ።

26፤ ከመቅሃሎትም ተጉዘው በታሐት ሰፈሩ።

27፤ ከታሐትም ተጉዘው በታራ ሰፈሩ።

28፤ ከታራም ተጉዘው በሚትቃ ሰፈሩ።

29፤ ከሚትቃም ተጉዘው በሐሽሞና ሰፈሩ።

30፤ ከሐሽሞናም ተጉዘው በሞሴሮት ሰፈሩ።

31፤ ከሞሴሮትም ተጉዘው በብኔያዕቃን ሰፈሩ።

32፤ ከብኔያዕቃንም ተጉዘው በሐርሃጊድጋድ ሰፈሩ።

33፤ ከሐርሃጊድጋድም ተጉዘው በዮጥባታ ሰፈሩ።

34፤ ከዮጥባታም ተጉዘው በዔብሮና ሰፈሩ።

35፤ ከዔብሮናም ተጉዘው በዔጽዮንጋብር ሰፈሩ።

36፤ ከዔጽዮንጋብርም ተጉዘው በጺን ምድረ በዳ ሰፈሩ፤ ይህችም ቃዴስ ናት።

37፤ ከቃዴስም ተጉዘው በኤዶምያስ ምድረ ዳርቻ ባለው በሐር ተራራ ሰፈሩ።

38፤ ካህንም አሮን በእግዚአብሔር ትእዛዝ ወደ ሐር ተራራ ላይ ወጣ፤ በዚያም የእስራኤል ልጆች ከግብፅ ምድር ከወጡ በኋላ በአርባኛው ዓመት በአምስተኛው ወር ከወሩም በመጀመሪያው ቀን ሞተ።

39፤ አሮንም በሐር ተራራ በሞተ ጊዜ ዕድሜው መቶ ሀያ ሦስት ዓመት ነበር።

40፤ በከነዓን ምድርም በደቡብ በኩል ተቀምጦ የነበረው ከነዓናዊው የዓራድ ንጉሥ የእስራኤል ልጆች እንደ መጡ ሰማ።

41፤ እነርሱም ከሐር ተራራ ተጉዘው በሲልሞና ሰፈሩ።

42፤ ከሲልሞናም ተጉዘው በፉናን ሰፈሩ።

- 43፤ ከፉኖንም ተጉዘው በአቦት ሰፈሩ።
- 44፤ ከአቦትም ተጉዘው በሞዓብ ዳርቻ ባለው በጋይ ሰፈሩ።
- 45፤ ከጋይም ተጉዘው በዲቦንጋድ ሰፈሩ።
- 46፤ ከዲቦንጋድም ተጉዘው በዓልሞንዲብላታይም ሰፈሩ።
- 47፤ ከዓልሞንዲብላታይምም ተጉዘው በናባው ፊት ባሉ በዓብሪም ተራሮች ላይ ሰፈሩ።
- 48፤ ከዓብሪምም ተራሮች ተጉዘው በዮርዳኖስ አጠገብ በኢያሪኮ ፊት ባለው በሞዓብ ሜዳ ላይ ሰፈሩ።
- 49፤ በዮርዳኖስም አጠገብ በሞዓብ ሜዳ ላይ ከቤትየሺሞት እስከ አቤልሰጢም ድረስ ሰፈሩ።
- 50፤ እግዚአብሔርም ሙሴን በዮርዳኖስ አጠገብ በኢያሪኮ ፊት ለፊት በሞዓብ ሜዳ ላይ እንዲህ ብሎ ተናገረው።
- 51፤ ለእስራኤል ልጆች እንዲህ ብለህ ንገራቸው። ወደከነዓን ምድር ዮርዳኖስን በተሻገራችሁ ጊዜ፤
- 52፤ የአገሩን ሰዎች ሁሉ ከፊታችሁ ታላድዳላችሁ፤ የተቀረጹትንም ድንጋዮቻቸውን ሁሉ ታጠፋላችሁ፤ ቀልጠው የተሠሩትንም ምስሎቻቸውን ሁሉ ታጠፋላችሁ፤ በኮረብታ ላይ ያሉትን መስገጃዎቻቸውንም ታፈርሳላችሁ፤
- 53፤ ምድሪቱንም ለእናንተ ርስት አድርጌ ሰጥቼአችኋለሁና ምድሪቱን ትወርሱአታላችሁ ትቀመጡባታላችሁም።
- 54፤ ምድሪቱንም በየወገኖቻችሁ በዕጣ ትወርሳላችሁ፤ ለብዙዎች እንደ ብዛታቸው ለጥቂቶቹም እንደ ጥቂትነታቸው መጠን ርስትን ትሰጣላችሁ፤ እያዳንዱ ሁሉ ዕጣ እንደ ወደቀለት በዚያ ርስቱ ይሆናል፤ በየአባቶቻችሁ ነገዶች ትወርሳላችሁ።
- 55፤ የአገሩንም ሰዎች ከፊታችሁ ባታላድዱ፤ ያስቀራችኋቸው ለዓይኖችሁ እንደ እሾህ ለጎኖችሁም እንደሚወጋ ነገር ይሆኑባችኋል፤ በምትቀመጡባትም ምድር ያስጨንቁአችኋል።
- 56፤ እኔም በእነርሱ አደርገው ዘንድ ያሰብሁትን በእናንተ አደርግባችኋለሁ።

ምዕራፍ 34

- 1፤ እግዚአብሔርም ሙሴን እንዲህ ብሎ ተናገረው።
- 2፤ የእስራኤልን ልጆች እንዲህ ብለህ እዘዛቸው። ወደ ከነዓን ምድር በገባችሁ ጊዜ፤ ርስት ትሆኖችሁ ዘንድ በዕጣ የምትደርሳችሁ ምድር፤ በዳርቻዎ ያለች የከነዓን ምድር፤
- 3፤ ይህች ናት፤ የደቡብ ወገን ከጸን ምድር በዳ በኤዶምያስ በኩል ይሆናል፤ የደቡብም ዳርቻ ከጨው ባሕር ዳር በምሥራቅ በኩል ይጀምራል፤

- 4፤ ዳርቻችሁም በአቅረቢም ዐቀብት በደቡብ በኩል ይዞራል ወደ ጸንም ያልፋል፤ መውጫውም በቃዴስ በርኔ በደቡብ በኩል ይሆናል፤ ወደ ሐጸርአዳር ይሄዳል ወደ ዓጽሞንም ያልፋል፤
- 5፤ ዳርቻውም ከዓጽሞን ወደ ግብፅ ወንዝ ይዞራል፤ መውጫውም በባሕሩ በኩል ይሆናል።
- 6፤ ለምዕራብም ዳርቻ ታላቁ ባሕር ዳርቻችሁ ይሆናል፤ ይህ የምዕራብ ዳርቻችሁ ይሆናል።
- 7፤ የሰሜንም ዳርቻችሁ ይህ ይሆናል፤ ከታላቁ ባሕር ወደ ሐር ተራራ ምልክት ታመለክታላችሁ፤
- 8፤ ከሐርም ተራራ ወደ ሐማት መግቢያ ምልክት ታመለክታላችሁ የዳርቻውም መውጫ በጽዳድ ይሆናል፤
- 9፤ ዳርቻውም ወደ ዚፍሮን ያልፋል እስከ ሐጸርዔናንም ድረስ ይወጣል፤ ይህ የሰሜን ዳርቻችሁ ይሆናል።
- 10፤ የምሥራቅንም ዳርቻችሁን ከሐጸርዔናን ወደ ሴፋማ ምልክት ታመለክታላችሁ፤
- 11፤ ዳርቻውም ከሴፋማ በዓይን ምሥራቅ ወዳለው ወደ ራብላ ይወርዳል፤ እስከ ኪኔሬት የባሕር ወሽመጥ በምሥራቅ በኩል ይደርሳል፤
- 12፤ ዳርቻውም ወደ ዮርዳኖስ ይወርዳል፤ መውጫውም በጨው ባሕር ይሆናል። ምድራችሁ እንደ ዳርቻዎ በዙሪያዎ ይህች ናት።
- 13፤ ሙሴም የእስራኤልን ልጆች እንዲህ ብሎ አዘዛቸው። እግዚአብሔር ለዘጠኝ ነገድ ተኩል ይሰጡአቸው ዘንድ ያዘዘ በዕጣ የምትወርሱአት ምድር ይህች ናት፤
- 14፤ የሮቤልም ልጆች ነገድ በየአባቶቻቸው ቤት፤ የጋድም ልጆች ነገድ በየአባቶቻቸው ቤት፤ የምናሴም ነገድ እኩሌታ ርስታቸውን ወርሰዋል።
- 15፤ እነዚህ ሁለቱ ነገድና የአንዱ ነገድ እኩሌታ ርስታቸውን በዮርዳኖስ ማዶ በኢያሪኮ አንጻር በምሥራቅ በኩል ወረሱ።
- 16፤ እግዚአብሔርም ሙሴን እንዲህ ብሎ ተናገረው።
- 17፤ ምድሪቱን ርስት አድርገው የሚከፍሉላችሁ ሰዎች ስማቸው ይህ ነው፤ ካህኑ አልዓዛርና የነዌ ልጅ ኢያሱ።
- 18፤ ምድሪቱንም ርስት አድርገው ይከፍሉ ዘንድ ከየነገዱ አንድ አንድ አለቃ ትወስዳላችሁ።
- 19፤ የሰዎቹም ስም ይህ ነው፤ ከይሁዳ ነገድ የዮፎኒ ልጅ ካሌብ፤
- 20፤ ከስምያን ልጆች ነገድ የዓሚሁድ ልጅ ሰላሚኤል፤
- 21፤ ከብንያም ነገድ የኪስሎን ልጅ ኤልዳድ፤

22፤ ከዳን ልጆች ንገድ አንድ አለቃ የዮግሊ ልጅ ቡቂ፤

23፤ ከዮሴፍም ልጆች ከምናሴ ልጆች ንገድ አንድ አለቃ የሱፊድ ልጅ አኒኤል፤

24፤ ከኤፍሬም ልጆች ንገድ አንድ አለቃ የሺፍጣን ልጅ ቀሙኤል፤

25፤ ከዛብሎን ልጆች ንገድ አንድ አለቃ የፈርናክ ልጅ ኤሊሳፊን፤

26፤ ከይሳኮር ልጆች ንገድ አንድ አለቃ የሐዛ ልጅ ፈልጢኤል፤

27፤ ከአሴር ልጆች ንገድ አንድ አለቃ የሴሌሚ ልጅ አሒሁድ፤

28፤ ከንፍታሌም ልጆች ንገድ አንድ አለቃ የዓሚሁድ ልጅ ፈዳሄል።

29፤ እግዚአብሔር በከነዓን ምድር ለእስራኤል ልጆች ርስታቸውን ይክፍሉ ዘንድ ያዘዛቸው እነዚህ ናቸው።

ምዕራፍ 35

1፤ እግዚአብሔርም ሙሴን በዮርዳኖስ አጠገብ በኢያሪኮ አንጻር በሞዓብ ሜዳ እንዲህ ብሎ ተናገረው።

2፤ ሌዋውያን የሚቀመጡባቸውን ከተሞች ክርስታቸው ይሰጡ ዘንድ የእስራኤልን ልጆች እዘዛቸው፤ በከተሞቹም ዙሪያ ያለውን መሰምርያ ለሌዋውያን ስጡ።

3፤ እነርሱም በከተሞቹ ውስጥ ይቀመጣሉ፤ መሰምርያቸውም ለከብቶቻቸው ለእንስሶቻቸውም ለእነርሱም ላለው ሁሉ ይሁን።

4፤ ለሌዋውያንም የምትሰጡት የከተማ መሰምርያ በከተማው ዙሪያ ከቅጥሩ ወደ ውጭ አንድ ሺህ ክንድ ይሁን።

5፤ ከከተማው ውጭ በምሥራቅ በኩል ሁለት ሺህ ክንድ፣ በደቡብ በኩል ሁለት ሺህ ክንድ፣ በምዕራብ በኩል ሁለት ሺህ ክንድ፣ በሰሜንም በኩል ሁለት ሺህ ክንድ ትከንካላችሁ፤ ከተማውም በመካከል ይሆናል፤ ይህም የከተማቹ መሰምርያ ይሆንላቸዋል።

6፤ ለሌዋውያንም የምትሰጡት ስድስቱ የመማፀኛ ከተሞች ናቸው፤ እነርሱም ነፍሰ ገዳይ ይሸሸባቸው ዘንድ የምትሰጡት ናቸው፤ ከእነዚህም ሌላ አርባ ሁለት ከተሞች ትሰጣላችሁ።

7፤ ለሌዋውያን የምትሰጡት ከተሞች ሁሉ አርባ ስምንት ከተሞች ይሆናሉ፤ ከመሰምርያቸው ጋር ትሰጡትላችሁ።

8፤ ከእስራኤል ልጆች ርስት ለሌዋውያን የምትሰጡትን ከተሞች እንዲሁ ስጡ፤ ከብዙዎቹ ብዙ፣ ከጥቂቶቹ ጥቂት ትወስዳላችሁ፤ እያንዳንዱ እንደ ወረሱት እንደ ርስታቸው መጠን ከከተማቻቸው ለሌዋውያን ይሰጣሉ።

9፤ እግዚአብሔርም ሙሴን እንዲህ ብሎ ተናገረው።

10፤ ለእስራኤል ልጆች እንዲህ ብለህ ንገራቸው። ወደ ከነዓን ምድር ዮርዳኖስን በተሻገራችሁ ጊዜ፤

11፤ በስሕተት ነፍስ የገደለ ወደዚያ ይሸሽ ዘንድ የመማፀኛ ከተሞች እንዲሆኑላችሁ ከተሞችን ለእናንተ ለዩ።

12፤ ነፍሰ ገዳዩ በማኅበሩ ፊት ለፍርድ እስኪቆም ድረስ እንዳይሞት፣ ከተሞቹም ከደም ተበቃይ የመማፀኛ ከተሞች ይሁኑላችሁ።

13፤ የምትሰጡት ስድስቱ ከተሞች የመማፀኛ ከተሞች ይሁኑላችሁ።

14፤ በዮርዳኖስ ማዶ ሦስት ከተሞች ትሰጣላችሁ፤ በከነዓንም ምድር ሦስት ከተሞች ትሰጣላችሁ፤ የመማፀኛ ከተሞች ይሆናሉ።

15፤ በስሕተት ነፍስ የገደለ ይሸሽበት ዘንድ እነዚህ ስድስት ከተሞች ለእስራኤል ልጆች በመካከላቸው ለሚቀመጡ እንግዶችና መጻተኞች መማፀኛ ይሆናሉ።

16፤ በብረት መሣርያ እስኪሞት ድረስ ቢመታው ነፍሰ ገዳይ ነው፤ ነፍሰ ገዳዩም ፈጽሞ ይገደል።

17፤ ሰውም በሚሞትበት በእጁ ባለው ድንጋይ ቢመታው የተመታውም ቢሞት፣ እርሱ ነፍሰ ገዳይ ነው፤ ነፍሰ ገዳዩም ፈጽሞ ይገደል።

18፤ ሰውም በሚሞትበት በእጁ ባለው በእንጨት መሣርያ ቢመታው የተመታውም ቢሞት፣ እርሱ ነፍሰ ገዳይ ነው፤ ነፍሰ ገዳዩም ፈጽሞ ይገደል።

19፤ ደም ተበቃዩ ራሱ ነፍሰ ገዳዩን ይግደል፤ ባገኘው ጊዜ ይግደለው።

20፤ እስኪሞት ድረስ በጥላቻ ቢደፋው፣ ወይም ሸምቆ አንዳች ነገር ቢጥልበት፣

21፤ ወይም በጥላቻ እስኪሞት ድረስ በእጁ ቢመታው፣ የመታው ፈጽሞ ይገደል፤ ነፍሰ ገዳይ ነው፤ ደም ተበቃዩ ባገኘው ጊዜ ነፍሰ ገዳዩን ይግደለው።

22፤ ነገር ግን ያለ ጥላቻ ድንገት ቢደፋው፣ ሳይሸምቅም አንዳች ነገር ቢጥልበት፣

23፤ ወይም ሳያየው እስኪሞት ድረስ ሰው የሚሞትበትን ድንጋይ ቢጥልበት፣ ጠላቱም ባይሆን፣ ክፉም ያደርግበት ዘንድ ባይሻ፣

24፤ ማኅበሩ በመቼውና በደም ተባቃዩ መካከል ፍርድን እንደዚሁ ይፍረድ፤

25፤ ማኅበሩም ነፍሰ ገዳዩን ከደም ተበቃዩ እጅ ያድነዋል፣ ማኅበሩም ወደ ሸሸበት ወደ መማፀኛ ከተማ ይመልሰዋል፤

በቅዱስ ዘይትም የተቀባው ዋናው ካህን እስኪሞት ድረስ በዚያ ይቀመጣል።

26፤ ነፍሱ ገዳዩ ግን ከሸሸበት ከመግፀኛው ከተማ ዳርቻ ቢወጣ።

27፤ ደም ተበቃዩም ከመግፀኛው ከተማ ዳርቻ ውጭ ቢያገኘው፤ ደም ተበቃዩም ነፍሱ ገዳዩን ቢገድለው፤ የደም ዕዳ አይሆንበትም፤

28፤ ዋናው ካህን እስኪሞት ድረስ በመግፀኛው ከተማ ውስጥ መቀመጥ ይገባው ነበርና። ዋናው ካህን ከሞተ በኋላ ግን ነፍሱ ገዳዩ ወደ ርስቱ ምድር ይመለሳል።

29፤ እነዚህም ነገሮች ለልጅ ልጃችሁ በማደሪያችሁ ሁሉ ሥርዓትና ፍርድ ይሁኑላችሁ።

30፤ ነፍሱ ገዳይ ሁሉ በምስክሮች አፍ ይገደላል፤ በአንድ ምስክር ግን ማናቸውንም ሰው መግደል አይገባም።

31፤ ሞት የተፈረደበትን ነፍሱ ገዳዩንም ለማዳን የነፍስ ዋጋ አትቀበሉ፤ እርሱ ፈጽሞ ይገደል።

32፤ ዋናው ካህን ሳይሞት ወደ ምድሩ ይመለስ ዘንድ ወደ መግፀኛው ከተማ ከሸሸው የነፍስ ዋጋ አትቀበሉ።

33፤ ደም ምድሪቱን ያረክሳታልና የምትኖሩባትን ምድር አታርክሱት፤ በደም አፍሳሹ ደም ካልሆነ በቀር ምድሪቱ ከፈሰሰባት ደም አትነጻም።

34፤ እኔ እግዚአብሔር በእስራኤል ልጆች መካከል አድራሰሁና የምትኖሩባትን በመካከልዎም የማድርባትን ምድር አታርክሱት።

ምዕራፍ 36

1፤ ከዮሴፍ ልጆች ወገኖች የምናሴ ልጅ የማኪር ልጅ የገለዓድ ልጆች ወገን አለቆች ቀረቡ፤ በሙሴና በእስራኤልም ልጆች አባቶች አለቆች ፊት ተናገሩ፤

2፤ አሉም። ምድሪቱን ለእስራኤል ልጆች ርስት አድርገህ በዕጣ ከፍለህ ትሰጣቸው ዘንድ እግዚአብሔር አንተን ጌታችንን አዘዘ፤ እግዚአብሔርም የወንድማችንን የሰለጸዓድን ርስት ለሴቶች ልጆቹ ትሰጥ ዘንድ አንተን ጌታችንን አዘዘ።

3፤ ከሌላም ከእስራኤል ልጆች ነገድ ባል ቢያገቡ፤ ርስታቸው ከአባቶቻችን ርስት ይነቀላል፤ እነርሱም ለሚሆኑበት ለሌላው ነገድ ርስት ይጨመራል፤ እንደዚህም የርስታችን ዕጣ ይጎድላል።

4፤ ለእስራኤልም ልጆች ኢዮቤልዩ በመጣ ጊዜ ርስታቸው ለሚሆኑበት ነገድ ርስት ይጨመራል፤ እንደዚህም ርስታቸው ከአባቶቻችን ነገድ ርስት ይጎድላል።

5፤ ሙሴም የእስራኤልን ልጆች እንደ እግዚአብሔር ቃል እንዲህ ብሎ አዘዛቸው። የዮሴፍ ልጆች ነገድ በእውነት ተናገሩ።

6፤ እግዚአብሔር ስለ ሰለጸዓድ ሴቶች ልጆች ያዘዘው ነገር ይህ ነው፤ የወደዱትን ያግቡ፤ ነገር ግን ከአባታቸው ነገድ ብቻ ያግቡ።

7፤ እንደዚህም የእስራኤል ልጆች ርስት ከነገድ ወደ ነገድ ምንም አይተላለፍ፤ ከእስራኤልም ልጆች እያንዳንዱ ወደ አባቶቹ ነገድ ርስት ይጠጋ።

8፤ ከእስራኤልም ልጆች እያንዳንዱ ሰው የአባቶቹን ርስት ይወርስ ዘንድ፤ ከእስራኤል ልጆች ነገድ ሁሉ ርስት ያላት ሴት ልጅ ሁሉ ከአባትዋ ነገድ ባል ታገባ።

9፤ እንደዚህም ከአንድ ነገድ ወደ ሌላ ነገድ ምንም ርስት አይተላለፍ፤ ከእስራኤልም ልጆች ነገድ እያንዳንዱ ወደ ርስቱ ይጠጋ።

10፤ እግዚአብሔርም ሙሴን እንዳዘዘው እንዲሁ የሰለጸዓድ ሴቶች ልጆች አደረጉ።

11፤ የሰለጸዓድ ልጆች ማህለህ፣ ቲርጾ፣ ዔግላ፣ ሚልካ፣ ኑዓ ከአባታቸው ወንድሞች ልጆች ጋር ተጋቡ።

12፤ ከዮሴፍ ልጅ ከምናሴ ልጆች ወገኖች ባሎቻቸውን አገቡ፤ ርስታቸውም በአባታቸው ነገድ ጸና።

13፤ እግዚአብሔር በሙሴ እጅ የእስራኤልን ልጆች በዮርዳኖስ አጠገብ በኢያሪኮ አንጻር በሞዓብ ሜዳ ያዘዛቸው ትእዛዝና ፍርድ እነዚህ ናቸው።

ኦሪት ዘጻም (Deuteronomy)

ምዕራፍ 1

1፤ በዮርዳኖስ ማዶ በምድረ በዳ፣ በዓረባ ውስጥ በኤርትራ ባሕር ፊት ለፊት፣ በፋራን በጠፌልም በላባንም በሐጾሮትም በዲዛሃብም መካከል ሳሉ፤ ሙሴ ለእስራኤል ሁሉ የነገራቸው ቃል ይህ ነው።

2፤ በሴይር ተራራ መንገድ ከኮራብ እስከ ቃዴስ በርኔ ድረስ የአሥራ አንድ ቀን መንገድ ነው።

3፤4፤ በአርባኛው ዓመት በአሥራ አንደኛው ወር ከወሩም በመጀመሪያው ቀን፤ ሙሴ፣ በሐሴቦን ተቀምጦ የነበረውን የአሞራውያንን ንጉሥ ሴዎንን፣ በአስታሮትና በኤድራይ ተቀምጦ የነበረውን የባሳንን ንጉሥ ዐግን ከመታ በኋላ፣ እግዚአብሔር ስለ እነርሱ ያዘዘውን ሁሉ ለእስራኤል ልጆች ነገራቸው።

5፤ በዮርዳኖስ ማዶ በሞዓብ ምድር ሙሴ እንዲህ ብሎ ይህችን ሕግ ይገልጥ ጀመር።

6፤ አምላካችን እግዚአብሔር በኮራብ እንዲህ ብሎ ተናገረን። በዚህ ተራራ የተቀመጣችሁት በቃ፤

7፤ ተመልሳችሁ ተጓዙ፤ ወደ ተራራማው ወደ አሞራውያን አገር ወደ ድንበሮቹም ሁሉ፤ በዓረባም በደጋውም በቁላውም በደቡብም በባሕርም ዳር ወዳሉ ወደ ከነዓናውያን ምድር፤ ወደ ሊባኖስም እስከ ታላቁ ወንዝም እስከ ኤፍራጥስ ድረስ ሂዱ።

8፤ እነሆ፤ ምድሪቱን በፊታችሁ አድርጌአለሁ፤ ግቡ፤ እግዚአብሔር ለእነርሱ ከእነርሱም በኋላ ለዘራቸው ይሰጣት ዘንድ ለአባቶቻችሁ ለአብርሃምና ለይስሐቅ ለያዕቆብም የማለላቸውንም ምድር ወረሱ።

9፤ በዚያም ዘመን እንዲሁ ብዬ ተናገርኋችሁ። እኔ ብቻዬን ልሸክማችሁ አልችልም፤

10፤ አምላካችሁ እግዚአብሔር አብዝቶአችኋል፤ እነሆም፤ እናንተ ዛሬ እንደ ሰማይ ከዋክብት ብዛት ናችሁ።

11፤ የአባቶቻችሁ አምላክ እግዚአብሔር በዚህ ቁጥር ላይ እልፍ አእላፋት ይጨምር፤ እንደ ተናገራችሁም ይባርካችሁ።

12፤ እኔ ብቻዬን ድካምችሁን ሸክማችሁንም ክርክራችሁንም እሸክም ዘንድ እንዴት እችላለሁ?

13፤ ከእናንተ ከየነገዳችሁ ጥበቦች አስተዋዮዎችም አዋቂዎችም የሆኑትን ሰዎች ምረጡ፤ እኔም በላያችሁ አለቆች አደርጋቸዋለሁ።

14፤ እናንተም፤ እናደርገው ዘንድ የተናገርኸው ይህ ነገር መልካም ነው ብላችሁ መለሳችሁልኝ።

15፤ ጥበቦችና አዋቂዎች የሆኑትን የነገዶቻችሁን አለቆች መረጡ፤ በእናንተም ላይ አለቆች የሻለቆችም የመቶ አለቆችም የአምሳ አለቆችም የአሥር አለቆችም ገገሮችም በየነገዶቻቸው አደረግኋቸው።

16፤ በዚያን ጊዜም፤ የወንድሞቻችሁን ነገር ስሙ፤ በሰውና በወንድሙ ከእርሱም ጋር ባለው መጻተኛ መካከል በጽድቅ ፍረዱ።

17፤ በፍርድም አድልዎ አታድርጉ፤ ታላቁን እንደምትሰሙ፤ ታናሹንም እንዲሁ ስሙ፤ ፍርድ ለእግዚአብሔር ነውና ከሰው ፊት አትፍሩ፤ ከነገርም አንድ ነገር ቢከብዳችሁ እርሱን ወደ እኔ አምጡት፤ እኔም እሰማዋለሁ ብዬ ፈራጆቻችሁን አዘዝኋችሁ።

18፤ በዚያን ጊዜም ልታደርጉት የሚገባችሁን ነገር ሁሉ አዘዝኋችሁ።

19፤ ከኮራብም ተጓዥን፤ አምላካችን እግዚአብሔር እንዳዘዘን በታላቁ እጅግም በሚያስፈራ በዚያ ባያችሁት ምድረ በዳ ሁሉ በኩል በተራራማው በአሞራውያን መንገድ ሄድን፤ ወደ ቃዴስ በርኔም መጣን።

20፤ እኔም፤ አምላካችን እግዚአብሔር ወደሚሰጠን ወደ ተራራማው ወደ አሞራውያን አገር መጣችሁ፤

21፤ እነሆ፤ አምላክህ እግዚአብሔር ምድሪቱን በፊትህ አድርጎአል፤ የአባቶችህ አምላክ እግዚአብሔር እንዳለህ፤ ውጣ፤ ውረሳት፤ አትፍራ፤ አትደንግጥም አልኋችሁ።

22፤ እናንተም ሁላችሁ ወደ እኔ ቀርባችሁ። ምድሪቱን እንዲጎበኙልንና እንወጣበት ዘንድ የሚገባንን የመንገዱንና የምንገባባቸውን የእነዚያን ከተሞች ወሬ ተመልሰው እንዲነግሩን በፊታችን ሰዎች እንስደድ አላችሁኝ።

23፤ ያም ነገር ደስ አሰኘኝ፤ ከእናንተም አሥራ ሁለት ሰው መረጥሁ፤ ከየነገዱ ሁሉ አንድ አንድ ሰው ነበረ።

24፤ ሂዱም፤ ወደ ተራራማውም ወጡ፤ ወደ ኤሽኮልም ሸለቆ መጥተው ጎበኙአት።

25፤ ከምድሪቱም ፍሬ በእጃቸው ወሰዱ፤ ወደ እኛም ይዘውት መጡ። አምላካችን እግዚአብሔር የሚሰጠን ምድር መልካም ናት ብለውም አወሩልን።

26፤ በአምላካችሁ በእግዚአብሔር ትእዛዝ ላይ ዓመፃችሁ እንጂ ወደ እርስዎ መውጣትን እንቢ አላችሁ፤

27፤ በድንኳናችሁም ውስጥ እንዲህ እያላችሁ አጉረመረማችሁ። እግዚአብሔር ስለ ጠላን እንዲያጠፋን በአሞራውያን አጅ አሳልፎ ይሰጠን ዘንድ ከግብፅ ምድር አወጣን።

28፤ ወዴት እንወጣለን? ሕዝቡ ብዙ ነው፤ ቁመቱም ከእኛ ይረዝማል፤ ከተሞቹም ታላላቆች የተመሸጉም እስከ ሰማይም የደረሱ ናቸው፤ የዔናቅንም ልጆች ደግሞ በዚያ አየናቸው ብለው ወንድሞቻችን ልባችንን አስፈሩት።

29፤ እኔም አልኋችሁ። አትደንግጡ፤ ከእነርሱም አትፍሩ፤

30፤ በፊታችሁ የሚሄደው አምላካችሁ እግዚአብሔር፤ እናንተ ስታዩ በግብፅና በምድረ በዳ እንዳደረገላችሁ ሁሉ፤ ስለ እናንተ ይዋጋል፤

31፤ ወደዚህም ስፋራ እስክትመጡ ድረስ በሄዳችሁበት መንገድ ሁሉ፤ ሰው ልጁን እንዲሸከም አምላክህ እግዚአብሔር እንደተሸከመህ አንተ አይተሃል።

32፤33፤ ዳሩ ግን ለሰፈራችሁ የሚገባውን ስፍራ እንዲፈልግላችሁ፤ ትሂዱበት ዘንድ የሚገባውንም መንገድ እንዲያሳያችሁ ሌሊት በእሳት፤ ቀን በደመና በፊታችሁ በመንገድ ሲሄድ የነበረውን አምላካችሁን እግዚአብሔርን በዚህ ነገር አላመናችሁም።

34፤ እግዚአብሔርም የቃላችሁን ድምፅ ሰምቶ ተቆጣ።

35፤ ለአባቶቻችሁ እሰጣት ዘንድ የማለሁላቸውን መልካሚቱን ምድር ከእነዚህ ሰዎች ከዚህ ክፉ ትውልድ ማንም አያይም፤

36፤ ከዮፎኒ ልጅ ከካሌብ በቀር እርሱ ግን ያያታል፤ እግዚአብሔርን ፈጽሞ ተከትሎአልና የረገጣትን ምድር ለእርሱ ለልጆቹም እሰጣለሁ ብሎ ማለ።

37፤ እግዚአብሔርም ደግሞ በእናንተ ምክንያት በእኔ ተቆጣ እንዲሁም አለ። አንተ ደግሞ ወደዚያ አትገባም፤

38፤ በፊትህ የሚቆም የነዌ ልጅ ኢያሱ እርሱ ወደዚያ ይገባል፤ እርሱ ለእስራኤል ምድሪቱን ያወርሳልና አደፋፍረው።

39፤ ደግሞ። ለምርኮ ይሆናሉ ያላችኋቸው ሕፃናቶቻችሁ፤ ዛሬም መልካሙን ከክፉ መለየት የማይችሉ ልጆቻችሁ፤ እነርሱ ወደዚያ ይገባሉ፤ ምድሪቱንም ለእነርሱ እስጣለሁ ይወርሱአታልም።

40፤ እናንተ ግን ተመልሳችሁ በኤርትራ ባሕር መንገድ ወደ ምድረ በዳ ሂዱ።

41፤ እናንተም። እግዚአብሔርን በድለናል፤ አምላካችን እግዚአብሔር እንዳዘዘን ሁሉ እንወጣለን፤ እንደጋማለን ብላችሁ መለሳችሁልኝ። ከእናንተም ሰው ሁሉ የጦር መሣሪያውን ያዘ፤ ወደ ተራራማውም አገር መውጣትን አቀለሳችሁት።

42፤ እግዚአብሔርም። እኔ በእናንተ መካከል አይደለሁምና በጠላቶቻችሁ ፊት እንዳትወድቁ አትዋጉም ብላችሁ አለኝ። እኔም ተናገርኋችሁ፤

43፤ እናንተ ግን በእግዚአብሔር ትእዛዝ ላይ ዓመፃችሁ እንጂ አልሰማችሁም፤ በትዕቢታችሁም ወደ ተራራማው አገር ወጣችሁ።

44፤ በዚያም በተራራማው አገር ይኖሩ የነበር አሞራውያን ወጥተው ተጋጠሙአችሁ፤ ንብ እንደምታሳድድም አሳደዱአችሁ፤ እስከ ሔርማም ድረስ በሴይር መቱአችሁ።

45፤ ተመልሳችሁም በእግዚአብሔር ፊት አለቀሳችሁ፤ እግዚአብሔር ግን ድምፃችሁን አልሰማም፤ ወደ እናንተም አላዳመጠም።

46፤ እንደ ተቀመጣችሁበትም ዘመን መጠን በቃዴስ ብዙ ቀን ተቀመጣችሁ።

ምዕራፍ 2

1፤ እግዚአብሔርም እንዳለኝ ተመልሰን በኤርትራ ባሕር መንገድ ወደ ምድረ በዳ ሂድን፤ የሴይርንም ተራራ ብዙ ቀን ዞርን።

2፤ እግዚአብሔርም እንዲህ ብሎ ተናገረኝ።

3፤ ይህን ተራራ መዞር ይበቃችኋል፤ ተመልሳችሁ ወደ ሰሜን ሂዱ።

4፤ ሕዝቡንም እንዲህ ብለህ እዘዛቸው። በሴይር ላይ በተቀመጡት በወንድሞቻችሁ በዓሳው ልጆች አገር ታልፋላችሁ፤ እነርሱም ይፈሩአችኋል፤ እንግዲህ እጅግ ተጠንቀቁ።

5፤ የሴይርን ተራራ ለዓሳው ርስት አድርጌ ስለ ሰጠሁ እኔ ከምድራቸው የጫማ መርገጫ ታህል እንኳ አልሰጣችሁምና አትጣሉአቸው።

6፤ ከእነርሱ በገንዘብ ምግብ ገዝታችሁ ትበላላችሁ፤ ውኃም ደግሞ በገንዘብ ገዝታችሁ ትጠጣላችሁ። ብ ገዝታችሁ ትጠጣላችሁ።

7፤ አምላክህ እግዚአብሔር የእጅህን ሥራ ሁሉ ባርኮልሃልና፤ በዚህ በታላቅ ምድረ በዳ መሄድህን አውቆአል፤ በዚህ አርባ ዓመት ውስጥ አምላክህ እግዚአብሔር ከአንተ ጋር ነበረ፤ አንዳችም አላጣህም።

8፤ በሴይርም ከተቀመጡት ከወንድሞቻችን ከዓሳው ልጆች በዓረባ መንገድ ከኤላትና ከዴጽዮንጋብር አለፍን። ተመልሰንም በሞዓብ ምድረ በዳ መንገድ አለፍን።

9፤ እግዚአብሔርም አለኝ። እኔ ዔርን ለሎጥ ልጆች ርስት አድርጌ ስለ ሰጠሁ ከምድሩ ርስት አልሰጣችሁምና ሞፃብን አትጣላ በሰልፍም አትውኃቸው።

10፤ አስቀድሞ ታላቅና ብዙ ሕዝብ እንደ ዔናቅም ልጆች በቁመት የረዘሙ ኤሚማውያን በዚያ ይቀመጡ ነበር።

11፤ እነርሱም ደግሞ እንደ ዔናቅ ልጆች ራፋይም ይባሉ ነበር፤ ሞዓባውያን ግን ኤሚም ይሉአቸዋል።

12፤ ሐራውያንም ደግሞ አስቀድሞ በሴይር ላይ ተቀምጠው ነበር፤ የዔሳው ልጆች ግን አሳደዱአቸው፤ እግዚአብሔርም በሰጠው በርስቱ ምድር እስራኤል እንዳደረገ፤ ከፊታቸው አጠፋአቸው፤ በስፍራቸውም ተቀመጡ።

13፤ እግዚአብሔርም። ተነሡ የዘሬድንም ፈፋ ተሻገሩ አለ።

14፤ የዘሬድንም ፈፋ ተሻገርን። የዘሬድንም ፈፋ እስከ ተሻገርንበት ድረስ፤ እግዚአብሔር እንደ ማለባቸው የሰልፈኞች ትውልድ ሁሉ ከሰፈሩ መካከል እስከ ጠፉ ድረስ፤ ከቃዴስ በርኔ የተገንዘቡት ዘመን ሠላሳ ስምንት ዓመት ሆነ።

15፤ ከሰፈርም መካከል ተቈርጠው እስኪጠፉ ድረስ የእግዚአብሔር እጅ በላይቸው ነበረ።

16፤ እንዲሁም ሆነ፤ ሰልፈኞቹ ከጠፉ ከሕዝቡም መካከል ከሞቱ በኋላ።

17፤ እግዚአብሔር እንዲህ ብሎ ተናገረኝ።

18፤ አንተ ዛሬ የሞዓብን ዳርቻ ዔርን ታልፋለህ፤

19፤ ለሎጥም ልጆች ርስት አድርጌ ስለ ሰጠሁ ከአሞን ልጆች ምድር ርስት አልሰጥህምና በአሞን ልጆች አቅራቢያ ስትደርስ አትጣላቸው አትውኃቸውም።

20፤ ያም ደግሞ የራፋይም ምድር ተብሎ ተቆጠረ፤ ራፋይምም አስቀድሞ በዚያ ተቀምጠው ነበር፤ አሞናውያን ግን ዘምዙማውያን ብለው ይጠሩአቸዋል።

21፤ ታላቅና ብዙም ሕዝብ እንደ ዔናቅም ልጆች ቁመታቸው የረዘመ ነበሩ፤ እግዚአብሔር ከፊታቸው አጠፋቸው፤ እነርሱንም አሳድደው በስፍራቸው ተቀመጡ።

22፤ ሐራውያንን ከፊታቸው አጥፍቶ በሴይር ለተቀመጡት ለዔሳው ልጆች እንዳደረገ እንዲሁ ለእነርሱ አደረገ፤ እነርሱንም አሳድደው በስፍራቸው እስከ ዛሬ ድረስ ተቀመጡ።

23፤ እስከ ጋዛም ድረስ በመንደሮች ተቀምጠው የነበሩትን ኤዋውያንን ከከፍቶር የወጡ ከፍቶራውያን አጠፋቸው፤ በስፍራቸውም ተቀመጡ።

24፤ ደግሞም አለ። ተነሥታችሁ ሂዱ፤ የአርኖንንም ሸለቆ ተሻገሩ፤ እነሆ፤ አሞራዊውን የሐሴቦንን ንጉሥ ሴዎንን ምድሩንም በእጅህ አሳልፌ ሰጥቼሃለሁ፤ እርስዎን በመውረስ ጀምሮ፤ ከእርሱም ጋር ተዋጋ።

25፤ ከሰማይ በታች ባሉ አሕዛብ ሁሉ ላይ ማስደንገጥህንና ማስፈራትህን እሰድድ ዘንድ ዛሬ እጅምራለሁ፤ ወሬህን በሰሙ ጊዜ በፊትህ ይንቀጠቀጣሉ፤ ድንጋጤም ይይዛችዋል።

26፤ ከቅዴሞትም ምድረ በዳ የሰላምን ቃል ይነግሩት ዘንድ ወደ ሐሴቦን ንጉሥ ወደ ሴዎን እንዲሁ ብዬ መልእክተኞችን ላክሁ። በአገርህ ላይ ልለፍ፤

27፤ በአውራ ኅዳና እሂዳለሁ፤ ወደ ቀኝም ወደ ግራም አልተላለፍም።

28፤29፤ የምበላውን ምግብ በገንዘብ ሸጥልኝ፤ የምጠጣውንም ውኃ በገንዘብ ስጠኝ፤ በሴይር የተቀመጡ የዔሳው ልጆች በዔርም የተቀመጡ ሞዓባውያን እንዳደረጉልኝ፤ አምላካችን እግዚአብሔር ወደሚሰጠን ምድር ዮርዳኖስን እስክሻገር ድረስ ብቻ በእግራ ልለፍ።

30፤ የሐሴቦን ንጉሥ ሴዎን ግን ያሳልፈን ዘንድ አልፈቀደም፤ እንደ ዛሬው ሁሉ በእጅህ አሳልፎ ይሰጠው ዘንድ አምላክህ እግዚአብሔር መንፈሱን አደንድኖታልና፤ ልቡንም አጽንቶታልና።

31፤ እግዚአብሔርም። ሴዎንንና ምድሩን በእጅህ አሳልፌ መስጠት፤ እነሆ፤ ጀመርሁ፤ ምድሩን ትገዛት ዘንድ መውረስ ጀምሮ አለኝ።

32፤ ሴዎንም ሕዝቡም ሁሉ ሊጋጠሙን ወደ ያህጽ ወጡ።

33፤ አምላካችንም እግዚአብሔር እርሱን አሳልፎ ሰጠን፤ እርሱንም ልጆቹንም ሕዝቡንም ሁሉ መታገን።

34፤ በዚያን ጊዜም ከተሞቹን ሁሉ ወሰድን የተቀመጡባቸውንም ሰዎች ሁሉ ሴቶችንም ሕፃናቶችንም አጠፋን፤ አንዳችም አሳስቀረንም።

35፤ ከብቶቻቸውንና ከከተሞቻቸው ያገኘነውን ብዝበዛ ለራሳችን ወሰድን እንጂ።

36፤ በአርኖን ቁላ አጠገብ ካለችው ከአሮዔር ከሸለቆውም ውስጥ ካለችው ከተማ ጀምረን እስከ ገለጻድ ድረስ ማናቸይቱም ከተማ አልጠነከረችብንም፤ አምላካችን እግዚአብሔር ሁሉን አሳልፎ ሰጠን።

37፤ ዳሩ ግን አምላካችን እግዚአብሔር ወደ ከለከለን ሁሉ፤ ወደ አሞን ልጆች ምድር በያቦቅም ወንዝ አጠገብ ወዳለው ስፍራ ሁሉ በተራራማውም አገር ወዳሉት ከተሞች አልደረስንም።

ምዕራፍ 3

1፤ ተመልሰን በባሳን መንገድ ወጣን፤ የባሳን ንጉሥ ዐግም ሕዝቡም ሁሉ በኤድራይ ሊዋጉን ወጡ።

2፤ እግዚአብሔርም። እርሱንና ሕዝቡን ሁሉ ምድሩንም በእጅህ አሳልፌ ሰጥቼአለሁና አትፍራው፤ በሐሴቦን ይኖር በነበረው በአሞራውያን ንጉሥ በሴዎን ላይ እንዳደረግህ በእርሱም ታደርግበታለህ አለኝ።

3፤ አምላካችን እግዚአብሔርም ደግሞ የባሳንን ንጉሥ ዐግን ሕዝቡንም ሁሉ በእጃችን አሳልፎ ሰጠን፤ እኛም መታገን፤ አንድ ሰው እንኳ አምልጦ አልቀረለትም።

4፤ በዚያን ጊዜም ከተሞቹን ሁሉ ወሰድን፤ አንድም ያልወሰድነው የለም፤ በባሳን ያለውን የዐግን መንግሥት፤ የአርኖብን አገር ሁሉ፤ ስድሳ ከተሞችን ወሰድን።

5፤ በቅጥር ካልተመሸጉት ከእጅግ ብዙ ከተሞች ሌላ፤ እነዚህ ከተሞች ሁሉ ቁመቱ ረጅም በሆነ ቅጥር በመዝገያና በመወርወሪያም የተመሸጉ ነበሩ።

6፤ በሐሴቦንም ንጉሥ በሴዎን እንዳደረግን ፈጽሞ አጠፋናቸው፤ ከተሞቹን ሁሉ ከወንዶችና ከሴቶች ከሕፃናቶችም ጋር አጠፋናቸው።

7፤ ከብቶቹን ሁሉ የከተሞቹንም ምርኮ ለእኛ በዘበዝን።

8፤ በዚያም ዘመን ከአርኖን ሸለቆ ጀምሮ እስከ አርሞንዔም ተራራ ድረስ ምድሪቱን በዮርዳኖስ ማዶ ከነበሩ ከሁለቱ ከአሞራውያን ነገሥታት እጅ ወሰድን፤

9፤ ሲደናውያን አርሞንዔምን ሢርዮን ብለው ይጠሩታል፤ አሞራውያንም ሳኔር ብለው ይጠሩታል።

10፤ በሜዳውም ያሉትን ከተሞች ሁሉ፤ ገለጻድንም ሁሉ፤ በባሳንም ያሉትን የዐግን መንግሥት ከተሞች እስከ ሰልካና እስከ ኤድራይ ድረስ ባሳንን ሁሉ ወሰድን።

11፤ ከራፋይም ወገን የባሳን ንጉሥ ዐግ ብቻውን ቀርቶ ነበር፤ እነሆ፤ አልጋው የብረት አልጋ ነበረ፤ እርሱ በአሞን ልጆች አገር በነበረባት አለ፤ ርዝመቱ ዘጠኝ ክንድ ወርዱም አራት ክንድ በሰው ክንድ ልክ ነበረ።

12፤ ይህችንም ምድር በዚያን ዘመን ወረሰን፤ በአርኖንም ሸለቆ አጠገብ ካለችው ከአሮዔር ጀምሮ የገለጻድን ተራራማ

አገር እኩሌታ ከተሞቹንም ለሮቤልና ለጋድ ነገድ ሰጠዳቸው።

13፤ ከገለጻድም የቀረውን የዐግንም መንግሥት ባሳንን ሁሉ፤ የአርጎብንም ምድር ሁሉ ለምናሴ ነገድ እኩሌታ ሰጠው፤ ያችም ባሳን ሁሉ የራፋይም አገር ተብላ ተቈጠረች።

14፤ የምናሴ ልጅ ኢያዕባር እስከ ጌሹራውያንና እስከ ማዕከታውያን ዳርቻ ድረስ የአርጎብን ምድር ሁሉ ወሰደ፤ ይህችንም የባሳንን ምድር እስከ ዛሬ ድረስ በስሙ የኢያዕባር መንደሮች ብሎ ጠራ።

15፤ ለማኪርም ገልጻድን ሰጠውት።

16፤ ለሮቤል ነገድና ለጋድም ነገድ ከገለጻድ ጀምሮ እስከ አርጎን ሸለቆ ድረስ የሸለቆውን እኩሌታ ዳርቻውንም፤ እስከ አሞን ልጆች ዳርቻ እስከ ያቦቅ ወንዝ ድረስ፤

17፤ ከኪኔሬት እስከ ዓረባ ባሕር እርሱም የጨው ባሕር ድረስ ከፈሰጋ ተራራ በታች ወደ ምሥራቅ ያለውን ዓረባ ዮርዳኖስንም ዳሩንም ሰጠዳቸው።

18፤ በዚያም ዘመን እንዲህ ብዬ አዘዘዳችሁ። አምላካችሁ እግዚአብሔር ይህችን ምድር ርስት አድርጎ ሰጥቶአችኋል፤ መሣሪያችሁን ይዛችሁ እናንተ አርበኞች ሁሉ በወንድሞቻችሁ በእስራኤል ልጆች ፊት ትሻገራላችሁ።

19፤ ነገር ግን እጅግ ከብቶች እንዳሉአችሁ አውቃለሁና ሴቶቻችሁና ልጆቻችሁ ከብቶቻችሁም በሰጠዳችሁ ከተሞች ይቀመጣሉ፤

20፤ ይኸውም እግዚአብሔር እናንተን እንዳሳረፈ፤ ወንድሞቻችሁን እስኪያሰርፍ ድረስ እነርሱም ደግሞ በዮርዳኖስ ማዶ አምላካችሁ እግዚአብሔር የሚሰጣቸውን ምድር እስኪወርሱ ድረስ ነው፤ ከዚያም በኋላ እናንተ ሁሉ ወደ ሰጠዳችሁ ርስት ትመለሳላችሁ።

21፤ በዚያም ጊዜ ኢያሱን። አምላካችሁ እግዚአብሔር በእነዚህ በሁለቱ ነገሥት ያደረገውን ሁሉ ዓይኖችህ አይተዋል፤ እንዲሁ በምታልፍባቸው መንግሥታት ሁሉ ላይ እግዚአብሔር ያደርጋል።

22፤ አምላካችሁ እግዚአብሔር እርሱ ስለ እናንተ ይዋጋልና አትፍራቸውም ብዬ አዘዘሁት።

23፤ በዚያም ዘመን እኔ ወደ እግዚአብሔር እንዲህ ብዬ ለመንሁ።

24፤ ጌታ እግዚአብሔር ሆይ፤ ታላቅነትህን የጸናችውንም እጅህን ለእኔ ለባሪያህ ማሳየት ጀምረሃል፤ በሰማይና በምድርም እንደ ሥራህ እንደ ኃይልህም ይሠራ ዘንድ የሚችል አምላክ ማን ነው?

25፤ እኔ ልሻገር በዮርዳኖስም ማዶ ያለችውን መልካሚቱን ምድር ያንም መልካሚውን ተራራማውን አገር ሊባኖስንም ልይ።

26፤ እግዚአብሔር ግን በእናንተ ምክንያት ተቈጣኝ አልሰማኝም፤ እግዚአብሔርም አላላኝ። ይበቃሃል፤ በዚህ ነገር ደግመህ አትናገረኝ።

27፤ ይህን ዮርዳኖስን አትሻገርምና ወደ ፈሰጋ ራስ ውጣ፤ ዓይንህንም ወደ ምዕራብ ወደ ሰሜንም ወደ ደቡብም ወደ ምሥራቅም አንሥተህ በዓይንህ ተመልከት።

28፤ ኢያሱ በዚህ ሕዝብ ፊት ይሻገራልና፤ አንተም የምታያትን ምድር እርሱ ያወርሳቸዋልና ኢያሱን እዘዘው፤ አደፋፍረውም፤ አጽናውም።

29፤ በቤተፌንገርም ፊት ለፊት በሸለቆው ውስጥ ተቀመጥን።

ምዕራፍ 4

1፤ አሁንም፤ እስራኤል ሆይ፤ እንድታደርጉአቸው በሕይወትም እንድትኖሩ፤ የአባቶቻችሁም አምላክ እግዚአብሔር ወደሚሰጣችሁ ምድር ገብታችሁ እንድትወርሱ፤ የማስተምራችሁን ሥርዓትና ፍርድ ስሙ።

2፤ እኔ ያዘዘዳችሁን የአምላካችሁን የእግዚአብሔርን ትእዛዝ ትጠብቃላችሁ እንጂ ባዘዘዳችሁ ቃል ላይ አትጨምሩም፤ ከእርሱም አታጎድሉም።

3፤ ብዌልፌንገርን የተከተሉትን ሰዎች ሁሉ አምላክህ እግዚአብሔር ከመካከላችሁ እንዳጠፋ፤ እግዚአብሔር በብዌልፌንገር ያደረገውን ዓይኖቻችሁ አይተዋል።

4፤ እናንተ ግን አምላካችሁን እግዚአብሔርን የተከተላችሁ እስከ ዛሬ ድረስ ሁላችሁ በሕይወት ትኖራላችሁ።

5፤ እነሆ፤ እናንተ ገብታችሁ በምትወርሱአት ምድር ውስጥ እንዲህ ታደርጉ ዘንድ አምላኬ እግዚአብሔር እንዳዘዘኝ ሥርዓትንና ፍርድን አስተማርዳችሁ።

6፤ ጠብቁአት አድርጉአትም፤ ይህችን ሥርዓት ሁሉ ሰምተው። በእውነት ይህ ታላቅ ሕዝብ ጠቢብና አስተዋይ ሕዝብ ነው በሚሉ በአሕዛብ ፊት ጥበባችሁና ማስተዋላችሁ ይህ ነውና፤

7፤ አምላካችን እግዚአብሔር በምንጠራው ጊዜ ሁሉ እንደሚቀርቡን፤ አምላኬ ወደ እርሱ የቀረበው ታላቅ ሕዝብ ማን ነው?

8፤ በዓይኖችሁ ፊት ዛሬ እንደሚኖሩት እንደዚህች ሕግ ሁሉ ጽድቅ የሆነች ሥርዓትና ፍርድ ያለው ታላቅ ሕዝብ ማን ነው?

9፤10፤ እግዚአብሔር። ሕዝቡን ወደ እኔ ሰብስብ፤ በምድርም በሕይወት በሚኖሩበት ዘመን ሁሉ እኔን መፍራት ይማሩ ዘንድ፤ ልጆቻችሁንም ያስተምሩ ዘንድ ቃሉን አሰማቸዋለሁ ብሎ በተናገረኝ ጊዜ፤ በአምላክ በእግዚአብሔር ፊት በኩራብ በቆምህበት ቀን ዓይኖችህ ያዩትን ነገር እንዳትረሳ፤ በሕይወትህም ዘመን ሁሉ ከልብህ እንዳይወድቅ ተጠንቀቅ፤ ነፍስህንም በትጋት ጠብቅ፤ ለልጆችህም ለልጅ ልጆችህም አስታውቀው።

11፤ እናንተም ቀርባችሁ ከተራራው በታች ቆማችሁ ነበር፤ እስከ ሰማይም መካከል ድረስ አሳት በተራራው ላይ ይነድድ ነበር፤ ጨለማና ደመና ድቅድቅ ጨለማም ነበረ።

12፤ እግዚአብሔርም በእሳት ውስጥ ሆኖ ተናገራችሁ፤ የቃልን ድምፅ ሰማችሁ፤ መልክ ግን አላያችሁም፤ ድምፅን ብቻ ሰማችሁ።

13፤ ታደርጉትም ዘንድ ያዘዛችሁን ቃል ኪዳን አሥሩን ቃላት ነገራችሁ፤ በሁለቱም በድንጋይ ጽላቶች ላይ ጻፋችሁ።

14፤ ትወርሱአት ዘንድ ተሻግራችሁ በምትገቡባት ምድር የምታደርጉአትን ሥርዓትና ፍርድ አስተምራችሁ ዘንድ እግዚአብሔር በዚያን ጊዜ አዘዘኝ።

15፤ እግዚአብሔር በኮሬብ በእሳት ውስጥ ሆኖ በተናገራችሁ ጊዜ መልክ ከቶ አላያችሁምና እጅግ ተጠንቀቁ፤

16፤ እንዳትረክሱ፤ የተቀረጸውን ምስል የማናቸውንም ነገር ምሳሌ፤ በወንድ ወይም በሴት መልክ የተሠራውን፤

17፤ በምድር ላይ ያለውን የእንስሳን ሁሉ ምሳሌ፤ በሰማይም በታች የሚበርረውን የወፍን ሁሉ ምሳሌ፤

18፤ በምድርም ላይ የሚሸከረከረውን ሁሉ ምሳሌ፤ ከምድርም በታች በውኃ ውስጥ የሚኖረውን የዓሣን ሁሉ ምሳሌ እንዳታደርጉ።

19፤ ዓይኖችህን ወደ ሰማይ አንሥተህ አምላክህ እግዚአብሔር ከሰማይ ሁሉ በታች ላሉት አሕዛብ ሁሉ የሰጣቸውን ፀሐይንና ጨረቃን ከዋክብትንና የሰማይን ሠራዊት ሁሉ ባየህ ጊዜ፤ ሰግደህላቸው አምልኮሃቸውም እንዳትስት ተጠንቀቅ።

20፤ እናንተን ግን እንደ ዛሬው ሁሉ የርስቱ ሕዝብ ትሆኑለት ዘንድ እግዚአብሔር ወስዶ ከብረት እቶን ከግብፅ አወጣችሁ።

21፤ እግዚአብሔርም በእናንተ ምክንያት ተቈጣኝ፤ የርዳኖስንም እንዳልሻገር፤ አምላክም እግዚአብሔር ርስት አድርጎ ወደሚሰጥህ ወደ መልካሚቱ ምድር እንዳልገባ ማለ።

22፤ እኔ ግን በዚህች ምድር አሞታለሁ፤ የርዳኖስንም አልሻገርም፤ እናንተ ግን ትሻግራላችሁ፤ ያችንም መልካሚቱን ምድር ትወርሳላችሁ።

23፤ አምላካችሁም እግዚአብሔር ከእናንተ ጋር የተማግለውን ቃል ኪዳን እንዳትረሱ፤ አምላክም እግዚአብሔር የከለከለውን በማናቸውም ቅርጽ የተቀረጸውን ምስል እንዳታደርጉ ተጠንቀቁ።

24፤ አምላክህ እግዚአብሔር የሚበላ እሳት ቀናተኛም አምላክ ነውና።

25፤ ልጆችን የልጅ ልጆችንም፤ በወለዳችሁ ጊዜ በምድሪቱም ብዙ ዘመን በተቀመጣችሁ ጊዜ፤ በረከላችሁም ጊዜ፤ በማናቸውም ቅርጽ የተቀረጸውን ምስል ባደረጋችሁ ጊዜ፤

ታስቁጡትም ዘንድ በአምላካችሁ በእግዚአብሔር ፊት ክፉ የሆነውን ነገር በሠራችሁ ጊዜ፤

26፤ ትወርሱአት ዘንድ የርዳኖስን ተሻግራችሁ ከምትገቡባት ምድር ፈጥናችሁ እንድትጠፉ እኔ ዛሬ ሰማይንና ምድርን በእናንተ አስመሰክራለሁ፤ ፈጽሞም ትጠፋላችሁ እንጂ ረጅም ዘመን አትቀመጡባትም።

27፤ እግዚአብሔርም በአሕዛብ መካከል ይበትናችኋል፤ እግዚአብሔር በውስጣቸው በሚኖራችሁ በአሕዛብ መካከልም ጥቂቶች ሆናችሁ ትቀራላችሁ።

28፤ በዚያም የማያዩትን የማይሰሙትንም የማይበሉትንም የማያሸቱትንም፤ በሰው እጅ ከእንጨትና ከድንጋይ የተሠሩትን አማልክት ታመልካላችሁ።

29፤ ነገር ግን ከዚያ አምላካችሁን እግዚአብሔርን ትሻላችሁ፤ በልብህም ሁሉ በነፍስህም ሁሉ የፈለግኸው እንደ ሆነ ታገኘዋለህ።

30፤ ይህም ሁሉ በደረሰብህ ጊዜ፤ ስትጨንቅ፤ በዘመኑ ፍጻሜ ወደ አምላክህ ወደ እግዚአብሔር ትመለሳለህ፤ ቃሉንም ትሰማለህ።

31፤ አምላክህ እግዚአብሔር መሐሪ አምላክ ነውና አይተውህም፤ አያጠፋህምም፤ ለአባቶችህም የማለላቸውን ቃል ኪዳኑን አይረሳም።

32፤ እግዚአብሔር ሰውን በምድር ላይ ከፈጠረው ጀምሮ፤ ከሰማይ ዳር እስከ ዳርቻዎ ድረስ ከቶ እንዲህ ያለ ታላቅ ነገር ወይም እንደ እርሱ ያለ ተሰምቶ እንደሆነ ከአንተ በፊት የነበረውን የቀደመውን ዘመን ጠይቅ።

33፤ አንተ ከእሳት ውስጥ ሆኖ ሲናገር የእግዚአብሔርን ድምፅ እንደ ሰማህ፤ ሌላ ሕዝብ ሰምቶ በሕይወት ይኖራልን?

34፤ አምላካችሁ እግዚአብሔር በዓይኖችሁ ፊት በግብፅ ለእናንተ እንደ ሠራው ሁሉ፤ በፈተናና በተአምራት፤ በድንቅና በሰልፍ፤ በጸናች እጅና በተዘረጋ ክንድ በታላቅም ማስፈራት እግዚአብሔር ከሌላ ሕዝብ መካከል ገብቶ ለእርሱ ሕዝብን ይወስድ ዘንድ ሞክሮ ነበርን?

35፤ እግዚአብሔርም አምላክ እንደ ሆነ ታውቅ ዘንድ ይህ ለአንተ ተገለጠ፤ ከእርሱም ሌላ አምላክ የለም።

36፤ ያስተምርህ ዘንድ ከሰማይ ድምፁን አሰማህ፤ በምድርም ላይ ታላቁን እሳት አሳየህ፤ ከእሳትም ውስጥ ቃሉን ሰማህ።

37፤38፤ አባቶችህን ወድዶአልና ከእነርሱ በኋላ ዘራቸውን መረጠ፤ ዛሬ እንደ ሆነው ሁሉ ከአንተ የጸኑትን ታላላቆችን አሕዛብ በፊትህ እንዲያወጣ፤ አንተንም እንዲያገባህ፤ ምድራቸውንም ርስት አድርጎ እንዲሰጥህ፤ ከአንተ ጋር ሆኖ በታላቅ ኃይሉ ከግብፅ አወጣህ።

39፤ እንግዲህ እግዚአብሔር በላይ በሰማይ በታችም በምድር አምላክ እንደ ሆነ፤ ሌላም እንደሌለ ዛሬ እውቅ፤ በልብህም ያዝ።

40፤ ለአንተ ከአንተም በኋላ ለልጆችህ መልካም ይሆን ዘንድ፣ አምላክህም እግዚአብሔር ለዘላለም በሚሰጥህ ምድር ዕድሜህ ይረዝም ዘንድ፣ እኔ ዛሬ የማገዝህን ሥርዓቱንና ትእዛዙን ጠብቅ።

41፤42፤ በዚያን ጊዜ ሙሴ ትናንት ከትናንት በስተይም ጠላቱ ያልሆነውን ባልንጀራውን ሳያውቅ የገደለ ገዳዩ ይሸሸባቸው ዘንድ፣ ከእነዚህም ከተሞች ወደ አንዲቱ ሸሸቶ በሕይወት ይኖር ዘንድ በምሥራቅ በኩል በዮርዳኖስ ማዶ ሦስት ከተሞች ለየ።

43፤ ከተሞቹም ለሮቤል ነገድ በምድረ በዳ በደልዳላ ስፍራ ያለ ሶርድ፣ ለጋድም ነገድ በገለጻድ ያለ ራሞት፣ ለምናሴም ነገድ በባሳን ያለ ጎሳን ነበሩ።

44፤ ሙሴም በእስራኤል ልጆች ፊት ያኖራት ሕግ ይህች ናት፤

45፤46፤ ሙሴና የእስራኤል ልጆች ከግብፅ ከወጡ በኋላ በሙቱት፣ በሐሴቦን ተቀምጦ በነበረው በአሞራውያን ንጉሥ በሴዎን ምድር፣ በቤተ ፊንጻር አንጻር ባለው ሸለቆ በዮርዳኖስ ማዶ፣ ከግብፅ በወጡ ጊዜ ሙሴ ለእስራኤል ልጆች የተናገረው ምስክርና ሥርዓት ፍርድም ይህ ነው።

47፤ የእርሱንና የባሳንን ንጉሥ የዐግን ምድር፣ በምሥራቅ በኩል በዮርዳኖስ ማዶ የነበሩትን የሁለቱን የአሞራውያንን ነገሥታት ምድር፣

48፤ በአርኖን ወንዝ ዳር ካለችው ከአሮጌር ጀምሮ እስከ ሲዎን ተራራ እስከ አርሞንዳም ድረስ፣

49፤ በምሥራቅ በኩል በዮርዳኖስ ማዶ ከፈስጋ ተራራ በታች ያለውን ዓረባ ሁሉ እስከ ዓረባ ባሕር ድረስ ወሰዱ።

ምዕራፍ 5

1፤ ሙሴም እስራኤልን ሁሉ ጠርቶ አላቸው። እስራኤል ሆይ፣ እንድትማሩአት በማድረግም እንድትጠብቁአት ዛሬ በጀሮአችሁ የምናገራትን ሥርዓትና ፍርድ ስሙ።

2፤ አምላካችን እግዚአብሔር በኮራብ ከእኛ ጋር ቃል ኪዳን አደረገ።

3፤ እግዚአብሔር ዛሬ በዚህ በሕይወት ካለነው ከእኛ ከሁላችን ጋር እንጂ ከአባቶቻችን ጋር ይህችን ቃል ኪዳን አላደረገም።

4፤ በተራራው ላይ በእሳት ውስጥ ሆኖ እግዚአብሔር ፊት ለፊት ተናገራችሁ።

5፤ እኔ የእግዚአብሔርን ቃል እነግራችሁ ዘንድ በዚያን ጊዜ በእግዚአብሔርና በእናንተ መካከል ቆሜ ነበር፤ እናንተ በእሳቱ ምክንያት ፈርታችኋልና፣ ወደ ተራራውም አልወጣችሁምና። እርሱም አለ።

6፤ ከግብፅ ምድር ከባርነት ቤት ያወጣሁህ እግዚአብሔር አምላክህ እኔ ነኝ።

7፤ ከእኔ በቀር ሌሎች አማልክት አይሁኑልህ።

8፤ በላይ በሰማይ ካለው፣ በታችም በምድር ካለው፣ ከምድርም በታች በውኃ ካለው ነገር የማናቸውንም ምሳሌ የተቀረጸውንም ምስል ለአንተ አታድርግ፤

9፤10፤ በሚጠሉኝ እስከ ሦስተኛና እስከ አራተኛ ትውልድ ድረስ የአባቶችን ኃጢአት በልጆች ላይ የማመጣ፤ ለሚወድዱኝ ትእዛዜንም ለሚጠብቁ እስከ ሺህ ትውልድ ድረስ ምሕረትን የማደርግ እኔ እግዚአብሔር አምላክህ ቀናተኛ አምላክ ነኛና አትስገድላቸው፣ አታምልካቸውም።

11፤ የእግዚአብሔርን የአምላክህን ስም በከንቱ አትጥራ፤ እግዚአብሔር ስሙን በከንቱ የሚጠራውን ከበደል አያነጻውምና።

12፤ እግዚአብሔር አምላክህ እንዳዘዘህ የሰንበትን ቀን ትቀድሰው ዘንድ ጠብቅ።

13፤ ስድስት ቀን ሥራ ተግባርህንም ሁሉ አድርግ፣

14፤ ሰባተኛው ቀን ግን ለእግዚአብሔር አምላክህ ሰንበት ነው፤ አንተ እንደምታርፍ ሎሌህና ገረድህ ያርፉ ዘንድ፣ አንተ ወንድ ልጅህም ሴት ልጅህም ሎሌህም ገረድህም በራህም አህያህም ከብትህም ሁሉ በደጆችህም ውስጥ ያለ እንግዳ በእርሱ ምንም ሥራ አትሥሩ።

15፤ አንተም በግብፅ ባሪያ እንደ ነበርህ አሰብ፤ እግዚአብሔር አምላክህ በጻናች እጅና በተዘረጋ ክንድ ከዚያ አወጣህ፤ ስለዚህ እግዚአብሔር አምላክህ የሰንበትን ቀን ትጠብቅ ዘንድ አዘዘህ።

16፤ እግዚአብሔር አምላክህ እንዳዘዘህ አባትህንና እናትህን አክብር፤ እግዚአብሔር አምላክህ በሚሰጥህ ምድር ላይ ዕድሜህ እንዲረዝም፣ መልካምም እንዲሆንልህ።

17፤ አትግደል።

18፤ አታመንዝር።

19፤ አትስረቅ።

20፤ በባልንጀራህ ላይ በሐሰት አትመስክር።

21፤ የባልጀራህን ሚስት አትመኝ፤ የባልንጀራህንም ቤት እርሻውንም ሎሌውንም ገረዱንም በራውንም አህያውንም፣ ከባልንጀራህ ገንዘብ ሁሉ ማናቸውንም አትመኝ።

22፤ እግዚአብሔር በተራራው ላይ በእሳትና በደመናው በጨለማውም ውስጥ ሆኖ በታላቅ ድምፅ እነዚህን ቃሎች ለጉባኤአችሁ ሁሉ ተናገረ፤ ምንም ምን አልጨመረም። በሁለቱም የድንጋይ ጽላቶች ላይ ጻፋቸው፣ ለእኔም ሰጣቸው።

23፤ ተራራው በእሳት ሲነድድ ከጨለማው ውስጥ ድምፁን በሰማችሁ ጊዜ፣ እናንተ፣ የነገዶቻችሁ አለቆች ሽማግሌዎቻችሁም፣ ወደ እኔ ቀረባችሁ፤

24፤ አላችሁም። እነሆ፤ አምላካችን እግዚአብሔር ክብሩንና ታላቅነቱን አሳይቶናል፤ ከእሳቱም ውስጥ ድምፁን ሰምተናል፤ እግዚአብሔርም ከሰው ጋር ሲነጋገር ሰውየውም በሕይወት ሲኖር ዛሬ አይተናል።

25፤ አሁን እንግዲህ ይህች ታላቁቱ እሳት ታቃጥለናለችና ለምን እንሞታለን? እኛ የአምላካችንን የእግዚአብሔርን ድምፅ ደግሞ ብንሰማ እንሞታለን።

26፤ ከሥጋ ለባሽ ሁሉ እኛ እንደ ሰማን በእሳት ውስጥ ሆኖ ሲናገር የሕያው አምላክን ድምፅ ሰምቶ በሕይወቱ የኖረ ማን ነው?

27፤ አንተ ቅረብ፤ አምላካችን እግዚአብሔር የሚለውን ሁሉ ስማ፤ አምላካችን እግዚአብሔርም ለአንተ የሚናገረውን ሁሉ ለእኛ ንገረን፤ እኛም ሰምተን እናደርገዋለን።

28፤ በተናገራችሁኝም ጊዜ እግዚአብሔር የእናንተን ቃል ጽምፅ ሰማ፤ እግዚአብሔርም አለኝ። ይህ ሕዝብ የተናገሩህን ቃል ድምፅ ሰምቼአለሁ፤ የተናገሩህ ሁሉ መልካም ነገር ነው።

29፤ ለእነርሱም ለዘላለምም ለልጆቻቸው መልካም ይሆንላቸው ዘንድ፤ እንዲፈሩኝ ሁልጊዜም ትእዛዜን ሁሉ እንዲጠብቁ እንዲህ ያለ ልብ ምነው በሆነላቸው!

30፤ ሄደህ። ወደ ድንኳናችሁ ተመለሱ በላቸው።

31፤ አንተ ግን በዚህ በእኔ ዘንድ ቁም፤ ርስት አድርጌ በምሰጣቸውም ምድር ላይ ያደርጉክት ዘንድ የምታስተምራቸውን ትእዛዜንና ሥርዓቱን ፍርዴንም ሁሉ እነግርሃለሁ።

32፤ እግዚአብሔር አምላካችሁ እንዳዘዛችሁ ታደርጉ ዘንድ ጠብቁ፤ ከእርሱም ወደ ቀኝም ወደ ግራም ፈቀቅ አትበሉ።

33፤ በሕይወት እንድትኖሩ፤ መልካምም እንዲሆንላችሁ፤ በምትወርሱክትም ምድር ዕድሜአችሁ እንዲረዝም፤ እግዚአብሔር አምላካችሁ ባዘዛችሁ መንገድ ሁሉ ሂዱ።

ምዕራፍ 6

1፤2፤ አንተ ልጅህም የልጅ ልጅህም በዕድሜአችሁ ሁሉ ልትወርሱክት በምትገቡባት ምድር ታደርጉክት ዘንድ፤ አምላክህን እግዚአብሔርን ፈርተህ እኔ ለአንተ ያዘዘሁትን ሥርዓቱንና ትእዛዜን ሁሉ ትጠብቅ ዘንድ፤ ዕድሜህም ይረዝም ዘንድ፤ አምላካችሁ እግዚአብሔር እንዳስተምራችሁ ያዘዛት ትእዛዝና ሥርዓት ፍርድም ይህች ናት።

3፤ እንግዲህ፤ እስራኤል ሆይ፤ ስማ፤ መልካምም እንዲሆንልህ፤ የአባቶችህም አምላክ እግዚአብሔር እንደ ተናገረ ወተትና ማር በምታፈሰሰው ምድር እጅግ እንድትበዛ፤ ታደርጋት ዘንድ ጠብቅ።

4፤ እስራኤል ሆይ፤ ስማ፤ አምላካችን እግዚአብሔር አንድ እግዚአብሔር ነው፤

5፤ አንተም አምላክህን እግዚአብሔርን በፍጹም ልብህ በፍጹምም ነፍሱህ በፍጹምም ኃይልህ ውደድ።

6፤ እኔም ዛሬ አንተን የማገዘውን ይህን ቃል በልብህ ያዝ።

7፤ ለልጆችህም አስተምረው፤ በቤትህም ስትቀመጥ፤ በመንገድም ስትሄድ፤ ስትተኛም፤ ስትነሣም ተጫወተው።

8፤ በእጅህም ምልክት አድርገህ እሰረው፤ በዓይኖችህም መካከል እንደክታብ ይሁንልህ።

9፤ በቤትህም መቃኖች በደጃፍህም በሮች ላይ ጻፈው።

10፤ አምላክህ እግዚአብሔር ለአንተ ሊሰጣት ለአባቶችህ ለአብርሃምና ለይስሐቅ ለያዕቆብም ወደ ማለላቸው ምድር ባገባህ ጊዜ፤ ያልሠራሃቸውንም ታላቅና መልካም ከተሞች፤

11፤ ያልሞላሃቸውንም ሀብትን የሞሉ ቤቶች፤ ያልማስሃቸውንም የተማሱ ጉድጓዶች፤ ያልተከልሃቸውንም ወይንና ወይራ በሰጠህ ጊዜ፤ በበላህና በጠገብህም ጊዜ፤

12፤ በዚያን ጊዜ ከግብፅ ምድር ከባርነት ቤት ያወጣህን እግዚአብሔርን እንዳትረሳ ተጠንቀቅ።

13፤ አምላክህን እግዚአብሔርን ፍራ፤ እርሱንም አምልክ፤ በስሙም ማል።

14፤15፤ በመካከልህ ያለው አምላክህ እግዚአብሔር ቀናተኛ አምላክ ነውና የአምላክህ የእግዚአብሔር ቁጥር እንዳይነድድብህ ከምድርም ፊት እንዳያጠፋህ፤ በዙሪያችሁ ያሉት አሕዛብ የሚያመልኩአቸውን ሌሎችን አማልክት አትከተሉ።

16፤ በማላህ እንደ ፈተናችሁት አምላካችሁን እግዚአብሔርን አትፈታተኑት።

17፤ ለእናንተ ያዘዘውን የአምላካችሁን የእግዚአብሔርን ትእዛዝ ምስክርንም ሥርዓቱንም አጥብቃችሁ ጠብቁ።

18፤19፤ መልካምም ይሆንልህ ዘንድ፤ እግዚአብሔርም ለአባቶችህ ወደ ማለላቸው ወደ መልካሚቱ ምድር ገብተህ እርስዋን ትወርስ ዘንድ፤ እግዚአብሔርም እንደ ተናገረ ጠላቶችህን ሁሉ ከፈትህ ያወጣልህ ዘንድ፤ በእግዚአብሔር ፊት ቅኑንና መልካሙን አድርግ።

20፤ በኋለኛው ዘመንም ልጅህ፤ አምላካችን እግዚአብሔር ያዘዛችሁ ምስክርና ሥርዓት ፍርድስ ምንድር ነው? ብሎ በጠየቀህ ጊዜ፤

21፤ አንተ ልጅህን በለው። በግብፅ የፈርዖን ባሪያዎች ነበርን፤ እግዚአብሔርም በጽኑ እጅ ከግብፅ አወጣን፤

22፤ እግዚአብሔርም ከግብፅና በፈርዖን በቤቱም ሁሉ ላይ እኛ እያየን ታላቅና ክፉ ምልክት ተአምራትም አደረገ።

23፤ ለአባቶቻችን ወደ ማለላቸው ምድር አግብቶ እርስዋን ይሰጠን ዘንድ ከዚያ አወጣን።

24፤ እንደ ዛሬም በሕይወት እንዲያኖረን፤ ሁልጊዜም መልካም እንዲሆንልን፤ አምላካችንን እግዚአብሔርን እንፈራ ዘንድ፤ ይህችንም ሥርዓት ሁሉ እናደርግ ዘንድ እግዚአብሔር አዘዘን።

25፤ እርሱም እንዳዘዘን በአምላካችን በእግዚአብሔር ፊት እናደርጋት ዘንድ ይህችን ትእዛዝ ሁሉ ብንጠብቅ ለእኛ ጽድቅ ይሆንልናል።

ምዕራፍ 7

1፤ አምላክህ እግዚአብሔር ልትወርሳት ወደምትገባባት ምድር ባመጣህ ጊዜ፤ ከፊትህም ብዙ አሕዛብን፤ ከአንተ የበለጡትን የበረቱትንም ሰባቱን አሕዛብ፤ ኬጢያውን ጌርጌሳዊውንም አሞራዊውንም ከነዓናዊውንም ፌርዛዊውንም ኤዊያዊውንም ኢያቡሳዊውንም ባወጣ ጊዜ፤

2፤ አምላክህ እግዚአብሔርም በእጅህ አሳልፎ በሰጣቸው በመታቸውም ጊዜ፤ ፈጽመህ አጥፋቸው፤ ከእነርሱም ጋር ቃል ኪዳን አታድርግ፤ አትማራቸውም፤

3፤ ከእነርሱም ጋር አትጋባ፤ ሴት ልጅህን ለወንድ ልጁ አትሰጥ፤ ሴት ልጁንም ለወንድ ልጅህ አትወሰድ።

4፤ እንዳይከተለኝ ሌሎችንም አማልክት እንዲያመልክ ልጅህን ያስታልና፤ የእግዚአብሔርም ቍጣ ይነድድባችኋል፤ ፈጥኖም ያጠፋችኋል።

5፤ ነገር ግን እንዲህ አድርጉባቸው፤ መሠዊያቸውን አፍርሱ፤ ሐውልቶቻቸውንም ሰባብሩ፤ የማምለኪያ ዐፀዶቻቸውንም ቍረጡ፤ የተቀረጸውን ምስላቸውንም በእሳት አቃጥሉ።

6፤ ለአምላክህ ለእግዚአብሔር አንተ ቅዱስ ሕዝብ ነህና፤ በምድር ፊት ከሚኖሩ አሕዛብ ሁሉ ይልቅ ለእርሱ ለራሱ ሕዝብ ትሆንለት ዘንድ አምላክህ እግዚአብሔር መረጠህ።

7፤ እግዚአብሔርም የወደዳችሁና የመረጣችሁ ከአሕዛብ ሁሉ በቍጥር ስለ በዛችሁ አይደለም፤ እናንተ ከአሕዛብ ሁሉ በቍጥር ጥቂቶች ነበራችሁና፤

8፤ ነገር ግን እግዚአብሔር ስለ ወደዳችሁ ለአባቶቻችሁም የማለላቸውን መሐላ ስለ ጠበቀ፤ ስለዚህ እግዚአብሔር በጽኑ እጅ አወጣችሁ፤ ከባርነትም ቤት ከግብፅ ንጉሥ ከፈርዖን እጅ አዳናችሁ።

9፤ አንተም አምላክህ እግዚአብሔር እርሱ አምላክ እንደ ሆነ፤ ለሚወድዱትም ትእዛዙንም ለሚጠብቁ ቃል ኪዳንንና ምሕረቱን እስከ ሺህ ትውልድ ድረስ የሚጠብቅ የታመነ አምላክ እንደ ሆነ እውቅ፤

10፤ የሚጠሉትን ለማጥፋት በፊታቸው ብድራት ይመልሰባቸዋል፤ ለሚጠላው አይዘገይም፤ ነገር ግን በፊቱ ብድራት ይመልስበታል።

11፤ እንግዲህ ታደርጋት ዘንድ እኔ ዛሬ ለአንተ የማዝዛትን ትእዛዝና ሥርዓት ፍርድንም ጠብቅ።

12፤ እንዲህም ይሆናል፤ ይህችን ፍርድ ሰምተህ ብትጠብቃት ብታደርጋትም፤ አምላክህ እግዚአብሔር ለአባቶችህ የማለውን ቃል ኪዳንና ምሕረት ለአንተ ይጠብቅልሃል፤

13፤ ይወድድህማል፤ ይባርክህማል፤ ያበዛህማል፤ ይሰጥህም ዘንድ ለአባቶችህ በማለላቸው ምድር የሆድህን ፍሬ የመሬትህንም ፍሬ፤ እህልህን ወይንህንም ዘይትህንም፤ የከብትህንም ብዛት የበግህንም መንጋ ይባርክልሃል።

14፤ ከአሕዛብም ሁሉ ይልቅ የተባረክህ ትሆናለህ፤ በሰውህና በከብትህም ዘንድ ወንድ ቢሆን ወይም ሴት ብትሆን መካን አይሆንብህም።

15፤ እግዚአብሔርም ሕማምን ሁሉ ከአንተ ያርቃል፤ የምታውቀውንም ክፉውን የግብፅ በሽታ ሁሉ በአንተ ላይ አያደርስብህም፤ በጠላቶችህም ሁሉ ላይ ያመጣባቸዋል።

16፤ አምላክህም እግዚአብሔር በእጅህ አሳልፎ የሚጥላቸውን አሕዛብን ሁሉ ታጠፋቸዋለህ፤ ዓይንህም አታዝንላቸውም፤ የም ወጥመድ ይሆንብሃልና አማልክቶቻቸውን አታምልካቸው።

17፤ በልብህም፤ እነዚህ አሕዛብ ከእኔ ይልቅ ይበዛሉና አወጣቸው ዘንድ እንዴት እችላለሁ? ብትል፤ አትፍራቸው፤

18፤ ነገር ግን አምላክህ እግዚአብሔር በፈርዖንና በግብፅ ሁሉ ያደረገውን፤

19፤ አምላክህ እግዚአብሔር፤ ዓይንህ እያየች፤ ታላቅን መቅሠፍት ምልክትንም ተአምራትንም የጸናችውን እጅ የተዘረጋውንም ክንድ አድርጎ እንዳወጣህ፤ አስብ፤ እንዲሁ አምላክህ እግዚአብሔር አንተ በምትፈራቸው በአሕዛብ ሁሉ ላይ ያደርጋል።

20፤ ደግሞም አምላክህ እግዚአብሔር የቀሩት ከፊትህም የተሸሸጉት እስኪጠፉ ድረስ ተርብ ይሰድድባቸዋል።

21፤ አምላክህ እግዚአብሔር፤ ታላቅና የሚያስፈራ አምላክ፤ በመካከልህ ነውና ከእነርሱ የተነሣ አትደንግጥ።

22፤ አምላክህም እግዚአብሔር እነዚህን አሕዛብ በጥቂት በጥቂቱ ከፊትህ ያወጣቸዋል፤ የምድረ በዳ አራዊት እንዳይበዙብህ አንድ ጊዜ ታጠፋቸው ዘንድ አይገባህም።

23፤ አምላክህ እግዚአብሔር ግን እነርሱን በእጅህ አሳልፎ ይሰጣቸዋል፤ እስኪጠፉም ድረስ በታላቅ ድንጋጤ ያስደንግጣቸዋል።

24፤ ነገሥታቶቻቸውንም በእጅህ አሳልፎ ይሰጣቸዋል፤ ስማቸውንም ከሰማይ በታች ታጠፋለህ፤ እስከታጠፋቸው ድረስ ማንም በፊትህ ይቆም ዘንድ አይችልም።

25፤ የተቀረጸውንም የአምላኮቻቸውን ምስል በእሳት ታቃጥላለህ፤ የተሠራባቸውን ብርና ወርቅ አትመኝ፤ በአምላክህም በእግዚአብሔር ዘንድ ርኩስ ነውና እንዳትጠመድበት ከእርሱ ምንም አትወሰድ።

26፤ እንደ እርሱም ርጉም እንዳትሆን ርኩስን ነገር ወደ ቤትህ አታግባ፤ ርጉም ነውና ተጸየፈው፤ ጥላውም።

ምዕራፍ 8

1፤ በሕይወት እንድትኖሩ፤ እንድትብዙም፤ እግዚአብሔርም ለአባቶቻችሁ ወደ ማለላቸው ምድር ገብታችሁ እንድትወርሱት፤ ዛሬ ለአንተ የማገዘውን ትእዛዝ ሁሉ ታደርጉ ዘንድ ጠብቁ።

2፤ አምላክህ እግዚአብሔር ይፈትንህ ዘንድ፤ በልብህም ያለውን ትእዛዙን ትጠብቅ ወይም አትጠብቅ እንደሆነ ያውቅ ዘንድ፤ ሊያስጨንቅህ በእነዚህ በአርባ ዓመታት በምድረ በዳ የመራህን መንገድ ሁሉ አስብ።

3፤ ሰውም ከእግዚአብሔር አፍ በሚወጣ ነገር ሁሉ በሕይወት እንዲኖር እንጂ ሰው በእንጀራ ብቻ በሕይወት እንዳይኖር ያስታውቅህ ዘንድ አስጨነቀህ፤ አስራብህም፤ አንተም ያላወቅኸውን አባቶችህም ያላወቁትን መና አበላህ።

4፤ በእነዚህ አርባ ዓመታት የለበሰኸው ልብስ አላረጀም፤ እግርህም አላበጠም።

5፤ ሰውም ልጁን እንደሚገሥፅ እንዲሁም አምላክህ እግዚአብሔር አንተን እንዲገሥጽ በልብህ አስተውል።

6፤ በመንገዱም እንድትሄድ እርሱንም እንድትፈራ የአምላክህን የእግዚአብሔርን ትእዛዝ ጠብቅ።

7፤ አምላክህ እግዚአብሔር ወደ መልካም ምድር፤ ከሸለቆና ከኮረብታ የሚመነጨ የውኃ ጅረቶችና ፈሳሾች ምንጮችም ወዳሉባት ምድር፤

8፤ ስንዴ ገብስም ወይንም በለስም ሮማንም ወይራም ማርም ወደ ሞሉባት ምድር፤

9፤ ሳይጎድልህ እንጀራን ወደምትበላባት አንዳችም ወደማታጣባት ምድር፤ ድንጋይዋ ብረት ወደ ሆነ፤ ከተራራዋም መዳብ ወደሚሻሻላት ምድር ያገባሃል።

10፤ ትበላማለህ፤ ትጠግብማለህ፤ ስለሰጠህም ስለመልካሚቱ ምድር አምላክህን እግዚአብሔርን ትባርካለህ።

11፤ ዛሬ እኔ አንተን የማገዘውን ትእዛዙንና ፍርዱን ሥርዓቱንም ባለመጠበቅ አምላክህን እግዚአብሔርን እንዳትረሳ ተጠንቀቅ፤

12፤ ከበላህና ከጠገብህ በኋላ፤ መልካምም ቤት ሠርተህ ከተቀመጥህበት በኋላ፤

13፤ የላምና የበግ መንጋ ከበዛልህ በኋላ፤ ብርሀና ወርቅህም ያለህም ሁሉ ከበዛልህ በኋላ፤ ልብህ እንዳይጓደድ፤

14፤ ከግብፅም ምድር ከባርነት ቤት ያወጣህን፤

15፤ እባብና ጊንጥ ጥማትም ባለባት፤ ውኃም በሌለባት፤ በታላቁቱና በምታስፈራው ምድረ በዳ የመራህን፤ ከጭንጫ ድንጋይም ውኃን ያወጣልህን፤

16፤ በመጨረሻም ዘመን መልካም ያደርግልህ ዘንድ ሊፈትንህ ሊያዋርድህም አባቶችህ ያላወቁትን መና በምድረ በዳ ያበላህን አምላክህን እግዚአብሔርን እንዳትረሳ፤

17፤ በልብህም። ጉልበቴ የእጄም ብርታት ይህን ሀብት አመጣልኝ እንዳትል።

18፤ ነገር ግን ዛሬ እንደ ሆነ ለአባቶችህ የማለውን ቃል ኪዳን ያጸና ዘንድ፤ ሀብት ለማከማቸት እርሱ ጉልበት ሰጥቶሃልና አምላክህን እግዚአብሔርን አስብ።

19፤ አምላክህንም እግዚአብሔርን ብትረሳ፤ ሌሎችንም አማልክት ብትከተል ብታመልካቸውም ብትሰግድላቸውም፤ ፈጽሞ እንድትጠፉ እኔ ዛሬውኑ እመስክርባችኋለሁ።

20፤ የአምላካችሁን የእግዚአብሔርን ቃል ስላልሰማችሁ እግዚአብሔር ከፊታችሁ እንደሚያጠፋቸው እንደ አሕዛብ እንዲሁ እናንተ ትጠፋላችሁ።

ምዕራፍ 9

1፤ እስራኤል ሆይ፤ ሰማ፤ ከአንተ የበለጡትንና የበረቱትን አሕዛብ፤ እስከ ሰማይም ድረስ የተመሸጉትን ታላላቆች ከተሞች ለመውረስ ትገቡ ዘንድ ዛሬ የርዳናሰን ትሻገረዋለህ።

2፤ አንተም የምታውቃቸው ስለ እነርሱም። በዔናቅ ልጆች ፊት መቆም ማን ይችላል? ሲባል የሰማኸው ታላቁና ረጅሙ ሕዝብ የዔናቅ ልጆች ናቸው።

3፤ አምላክህም እግዚአብሔር እንደሚበላ እሳት ሆኖ በፊትህ እንዲያልፍ ዛሬ እውቅ፤ እርሱ ያጠፋቸዋል፤ በፊትህም ያዋርዳቸዋል፤ እግዚአብሔርም እንደ ነገረህ አንተ ታሳድዳቸዋለህ፤ ፈጥነህም ታጠፋቸዋለህ።

4፤ አምላክህ እግዚአብሔር ከፊትህ ካወጣቸው በኋላ። ስለ ጽድቁ እወርሳት ዘንድ ወደዚች ምድር እግዚአብሔር አገባኝ ስትል በልብህ አትናገር፤ እነዚህን አሕዛብ ስለ ኃጢአታቸው እግዚአብሔር ከፊትህ ያወጣቸዋል።

5፤ ምድራቸውን ትወርሳት ዘንድ የምትገባው ስለ ጽድቅህና ስለ ልብህ ቅንነት አይደለም፤ ነገር ግን አምላክህ እግዚአብሔር ከፊትህ በሚያጠፋቸው በእነዚያ አሕዛብ ኃጢአት ምክንያትና ለአባቶችህ ለአብርሃምና ለይስሐቅ ሊያዕቆብም የማለላቸውን ቃል ይፈጽም ዘንድ ነው።

6፤ እንግዲህ አንተ አንገተ ደንዳና ሕዝብ ነህና አምላክህ እግዚአብሔር ይህችን መልካም ምድር ርስት አድርጎ የሰጠህ ስለ ጽድቅህ እንዳይደለ እውቅ።

7፤ አምላክህን እግዚአብሔርን በምድረ በዳ እንዳስቁጣኸው፤ ከግብፅ አገር ከወጣህበት ቀን ጀምሮ ወደዚህ ስፍራ እስከ መጣችሁ ድረስ በእግዚአብሔር ላይ እንዳመፃፃችሁ አስብ፤ አትርሳ።

8፤ በኮራብ ደግሞ እግዚአብሔርን አስቈጣችሁ፤ እግዚአብሔርም ሊያጠፋችሁ ተቈጣጣችሁ።

9፤ የድንጋይን ጽላቶች፣ እግዚአብሔር ከእናንተ ጋር የተማግለባቸውን የቃል ኪዳን ጽላቶች፣ እቀበል ዘንድ ወደ ተራራ በወጣሁ ጊዜ፣ በተራራው አርባ ቀንና አርባ ሌሊት ተቀምጬ ነበር፤ እንጂራ አልበላሁም፣ ውኃም አልጠጣሁም።

10፤ እግዚአብሔርም በእግዚአብሔር ጣት የተጻፉትን ሁለት የድንጋይ ጽላቶች ሰጠኝ፤ ስብሰባ ተደርጎ በነበረበትም ቀን እግዚአብሔር በተራራው ላይ በእሳት ውስጥ ሆኖ የነገራችሁ ቃል ሁሉ ተጽፎባቸው ነበር።

11፤ ከአርባ ቀንና ከአርባ ሌሊትም በኋላ እግዚአብሔር ሁለቱን የድንጋይ ጽላቶች፣ የቃል ኪዳንን ጽላቶች፣ ሰጠኝ።

12፤ እግዚአብሔርም፣ ተነሥተህ ከዚህ ፈጥነህ ውረድ፤ ከግብፅ ያወጣሃቸው ሕዝብ ረከሰዋል፤ ፈጥነው ካዘዘኋቸው መንገድ ፈቀቅ ብለዋል፣ ቀልጦ የተሠራ ምስልም ለራሳቸው አድርገዋል አለኝ።

13፤ እግዚአብሔርም፣ ይህ ሕዝብ አንገተ ደንዳና ሕዝብ እንደሆነ አይቼአለሁ፤

14፤ አጠፋቸው ዘንድ፣ ስማቸውንም ከሰማይ በታች እደመስስ ዘንድ ተወኝ፤ አንተንም ከእነርሱ ለሚበረታና ለሚበዛ ሕዝብ አደርግሃለሁ ብሎ ተናገረኝ።

15፤ እኔም ተመልሼ ከተራራው ወረድሁ፣ ተራራውም በእሳት ይነድድ ነበር፤ ሁለቱም የቃል ኪዳን ጽላቶች በሁለቱ እጆቼ ነበሩ።

16፤ ተመለከትሁም፤ እነሆ፣ አምላካችሁን እግዚአብሔርን በድላችሁ ነበር፣ ለእናንተም ቀልጦ የተሠራ የጥጃ ምስል ሠርታችሁ ነበር፤ እግዚአብሔር ካዘዘችሁ መንገድ ፈጥናችሁ ፈቀቅ ብላችሁ ነበር።

17፤ ሁለቱንም ጽላቶች ያዘሁ፣ ከሁለቱም እጆቼ ጣልኋቸው፣ እናንተም ስታዩ ሰበርኋቸው።

18፤19፤ ስለ ሠራችሁት ኃጢአት ሁሉ፣ እርሱንም ለማስቈጣት በእግዚአብሔር ፊት ክፉ የሆነውን ነገር ስላደረጋችሁ፣ እግዚአብሔር ሊያጠፋችሁ ከተቈጣጣችሁ ከቀጣውና ከመጻፍ የተነሣ ስለ ፈራሁ፣ እንደ ፊተኛው በእግዚአብሔር ፊት አርባ ቀንና አርባ ሌሊት ወደቅሁ፤ እንጂራ አልበላሁም፣ ውኃም አልጠጣሁም። እግዚአብሔርም በዚያን ጊዜ ደግሞ ሰማኝ።

20፤ እግዚአብሔርም አሮንን ሊያጠፋው እጅግ ተቈጣው፤ ስለ አሮንም ደግሞ በዚያን ጊዜ ጸለይሁ።

21፤ ያደረጋችሁትንም ኃጢአት ጥጃውን ወሰድሁ፣ በእሳትም አቃጠልሁት፣ አደቀቅሁትም፣ እንደ ትቢያም እስኪሆን ድረስ ፈጨሁት፤ ትቢያውንም ከተራራ በሚወርድ ወንዝ ጣልሁት።

22፤ በተቤራም በማሳህም በምኞት መቃብርም እግዚአብሔርን አስቈጣችሁት።

23፤ እግዚአብሔርም፣ ውጡ የሰጠኋችሁንም ምድር ውረሱ ብሎ ከቃዴስ በርኔ በላካችሁ ጊዜ፣ በአምላካችሁ በእግዚአብሔር ቃል ዐመግችሁ፣ በእርሱም አላመናችሁም፣ ድምፁንም አልሰማችሁም።

24፤ እናንተን ካወቅሁበት ቀን ጀምሮ በእግዚአብሔር ዓመፀኞች ነበራችሁ።

25፤ እግዚአብሔርም፣ አጠፋችኋለሁ ብሎ ስለ ተናገረ በወደቅሁበት ዘመን አርባ ቀንና አርባ ሌሊት በእግዚአብሔር ፊት ወደቅሁ።

26፤ በእግዚአብሔርም ፊት እንዲህ ብዬ ጸለይሁ። ጌታ እግዚአብሔር ሆይ፣ በታላቅነትህ የተቤገሮኸውን፣ በጠነከረችውም እጅ ከግብፅ ያወጣኸውን ሕዝብህንና ርስትህን አታጥፋ።

27፤ ባሪያዎችህን አብርሃምንና ይስሐቅን ያዕቆብንም አስብ፤ የዚህን ሕዝብ ደንዳንነት ክፋቱንም ኃጢአቱንም አትመልከት፤

28፤ ከእርስዎ እኛን ያወጣህባት ምድር ሰዎች፣ እግዚአብሔር ተስፋ ወደ ሰማቸው ምድር ያገባቸው ዘንድ አልቻለምና፣ ጠልቶአቸውማልና ስለዚህ በምድረ በዳ ሊገድላቸው አወጣቸው እንዳይሉ።

29፤ እነርሱም በታላቅ ኃይልህ በተዘረጋውም ክንድህ ያወጣሃቸው ሕዝብህና ርስትህ ናቸው።

ምዕራፍ 10

1፤ በዚያን ጊዜ እግዚአብሔር፣ እንደ ፊተኞች ያሉትን ሁለት የድንጋይ ጽላቶች ጠርበህ ወደ እኔ ወደ ተራራው ውጣ፣ ለአንተም የእንጨት ታቦት ሥራ፤

2፤ በሰበርሃቸውም በፊተኞቹ ጽላቶች የነበሩትን ቃሎች በእነዚህ ጽላቶች እጽፋለሁ፣ በታቦቱም ውስጥ ታደርጋቸዋለህ አለኝ።

3፤ ከግራርም እንጨት ታቦትን ሠራሁ፣ እንደ ፊተኞችም ሁለት የድንጋይ ጽላቶች ጠረብሁ፤ ሁለቱንም ጽላቶች በእጄ ይገቡ ወደ ተራራው ወጣሁ።

4፤ ስብሰባ ተደርጎ በነበረበትም ቀን እግዚአብሔር በተራራው ላይ በእሳት ውስጥ ሆኖ የተናገራችሁን አሠርቱን ቃላት ቀድሞ ተጽፈው እንደ ነበረ በጽላቶቹ ላይ ጻፈ፤ እግዚአብሔርም እነርሱን ለእኔ ሰጠኝ።

5፤ ተመልሼም ከተራራው ወረድሁ፣ ጽላቶችንም በሠራሁት ታቦት ውስጥ አደረግኋቸው፤ እግዚአብሔርም እንዳዘዘኝ በዚያ ኖሩ።

6፤ የእስራኤልም ልጆች ከብሔሮት ብኔያዕቃን ወደ ሞሴራ ተጓዙ፤ በዚያም አሮን ሞተ በዚያም ተቀበረ፤ በእርሱም ፋንታ ልጁ አልዓዛር ካህን ሆነ።

7፤ ከዚያም ወደ ጉድጎዳ ተጓዙ፤ ከጉድጎዳም ወደ ውኃ ፈላሾች ምድር ወደ የጥባታ ተጓዙ።

8፤ በዚያን ጊዜ የእግዚአብሔርን ቃል ኪዳን ታቦት ይሸከም ዘንድ፣ እርሱንም ለማገልገል በእግዚአብሔር ፊት ይቆም ዘንድ፣ በስሙም ይባርክ ዘንድ እግዚአብሔር እስከ ዛሬ ድረስ የሌዊን ነገድ ለየ።

9፤ ስለዚህ ለሌዊ ከወንድሞቹ ጋር ክፍልና ርስት የለውም፤ አምላክህ እግዚአብሔር እንደ ተናገረው እግዚአብሔር ርስቱ ነው።

10፤ እኔም እንደ ፊተኛው ጊዜ አርባ ቀንና አርባ ሌሊት በተራራው ላይ ተቀመጥሁ፤ እግዚአብሔርም በዚህ ጊዜ ደግሞ ሰማኝ፤ እግዚአብሔር ሊያጠፋህ አልወደደም።

11፤ እግዚአብሔርም። ተነሥተህ በሕዝቡ ፊት ተጓዝ፤ ለአባቶቻቸውም ልሰጣቸው ወደ ማልሁላቸው ምድር ይግቡ ይውረሱአትም አለኝ።

12፤13፤ እስራኤል ሆይ፣ አሁንስ አምላክህን እግዚአብሔርን ትፈራ ዘንድ፣ በመንገዱም ሁሉ ትሄድ ዘንድ፣ አምላክህንም እግዚአብሔርን ትወድድ ዘንድ፣ በፍጹምም ልብህ በፍጹምም ነፍሱህ ታመልከው ዘንድ፣ መልካምም እንዲሆንልህ ዛሬ ለአንተ የማገዘውን የእግዚአብሔርን ትእዛዝና ሥርዓት ትጠብቅ ዘንድ ነው እንጂ አምላክህ እግዚአብሔር ከአንተ የሚፈልገው ምንድር ነው?

14፤ እነሆ፣ ሰማይ ሰማየ ሰማያትም፣ ምድርም በእርስዎም ያለው ሁሉ የአምላክህ የእግዚአብሔር ነው።

15፤ ብቻ እግዚአብሔር ስለ አባቶችህ ደስ ብሎታል፣ እነርሱንም ወድዶአል፤ ከእነርሱም በኋላ እናንተን ዘራቸውን እንደ ዛሬው ሁሉ ከአሕዛብ ሁሉ መካከል መረጠ።

16፤17፤ እንግዲህ አምላካችሁ እግዚአብሔር የአማልክት አምላክ የጌቶችም ጌታ፣ ታላቅ አምላክ ኃይልም የሚያስፈራም፣ በፍርድ የማያደላ፣ መማለጃም የማይቀበል ነውና እናንተ የልባችሁን ሸለፈት ግረዙ፣ ከእንግዲህ ወዲህም አንገተ ደንዳና አትሁኑ።

18፤ ለድሃ አደጉና ለመበለቲቱ ይፈርዳል፣ መብልና ልብስም ይሰጠው ዘንድ ስደተኛውን ይወድዳል።

19፤ እናንተ በግብፅ አገር ስደተኞች ነበራችሁና ስለዚህ ስደተኛውን ወደዱ።

20፤ አምላክህን እግዚአብሔርን ፍራ፣ እርሱንም አምልክ፤ ከእርሱም ተጣበቅ፣ በስሙም ማል።

21፤ ዓይኖችህ ያዩትን እነዚህን ታላላቆች የሚያስፈሩትንም ነገሮች ያደረገልህ እርሱ ክብርህ ነው፣ እርሱም አምላክህ ነው።

22፤ አባቶችህ ሰባ ነፍስ ሆነው ወደ ግብፅ ወረዱ፤ አሁንም አምላክህ እግዚአብሔር ብዛትህን እንደ ሰማይ ከዋክብት አደረገ።

ምዕራፍ 11

1፤ እንግዲህ አምላክህን እግዚአብሔርን ወደድ፣ ሕጉንም ሥርዓቱንም ፍርዱንም ትእዛዙንም ሁልጊዜ ጠብቅ።

2፤ የአምላካችሁን የእግዚአብሔርን ተግግጽ፣ ታላቅነቱንም፣ የጸናችም እጁን፣ የተዘረጋውንም ክንዱን።

3፤ በግብፅም መካከል በንጉሡ በፈርዖንና በአገሩ ሁሉ ላይ ያደረጋትን ተአምራቱንና ሥራውን።

4፤ በተከተሉአችሁም ጊዜ በኤርትራ ባሕር ውኃ እንዳሰጠማቸው፣ እግዚአብሔርም እስከ ዛሬ ድረስ እንዳጠፋቸው፣ በግብፅ ጭፍራ በፈረሰቻቸውም በሰረገሎቻቸውም ያደረገውን።

5፤ ወደዚህ ስፍራ እስክትመጡ ድረስ በምድረ በዳ ያደረገላችሁን።

6፤ በእስራኤልም ሁሉ መካከል ምድር አፍዋን ከፍታ እነርሱንና ቤተሰቦቻቸውን ድንኳኖቻቸውንም ለእነርሱም የነበራቸውን ሁሉ በዋጠቻቸው በርቤል ልጅ በኤልያብ ልጆች በዳታንና በአቤሮን ያደረገውን ላላባቸው ላላዩት ልጆቻችሁ አልነግራቸውምና እናንተ ዛሬ እወቁ።

7፤ ነገር ግን እግዚአብሔር ያደረጋትን ታላቁቱን ሥራ ሁሉ ዓይኖቻችሁ አይተዋል።

8፤9፤ እንግዲህ እንድትጠነክሩ፣ ትወርሱአትም ዘንድ ወደምትሻገሩባት ምድር እንድትገቡ እንድትወርሱአትም፣ እግዚአብሔርም ለእነርሱና ለዘራቸው ይሰጣት ዘንድ በማለላቸው ወተትና ማርም በምታፈስሰው ምድር ዕድሜአችሁ እንዲረዝም፣ ዛሬ ለእናንተ የማገዘውን ትእዛዝ ሁሉ ጠብቁ።

10፤ ትወርሳት ዘንድ የምትገባባት ምድር፣ በአትክልት ስፍራ እንደሚዘሩ ዘርህን እንደዘራህባት፣ በእግርህም እንዳጠጣሃት፣ እንደ ወጣህባት እንደ ግብፅ ምድር አይደለችም።

11፤ ነገር ግን ትወርሱአት ዘንድ ተሻግራችሁ የምትገቡባት ምድር ኮረብታና ሸለቆ ያለባት አገር ናት፤ በሰማይ ዝናብ ውኃ ትረካለች።

12፤ አምላክህ እግዚአብሔር የሚገብሰኛት አገር ናት፤ ከዓመቱ መጀመሪያ እስከ ዓመቱ መጨረሻ ድረስ የአምላክህ የእግዚአብሔር ዓይን ሁልጊዜ በእርስዎ ላይ ነው።

13፤ እንዲህም ይሆናል፤ እናንተ አምላካችሁን እግዚአብሔርን ትወድዱ ዘንድ፣ በፍጹምም ልባችሁ በፍጹምም ነፍሳችሁ ታመልኩት ዘንድ ዛሬ ለእናንተ የማገዘውን ትእዛዜን ፈጽማችሁ ብትሰሙ።

14፤ እህልህን ወይንህንም ዘይትህንም ትሰበስብ ዘንድ በየጊዜው የበልጉን ዝናብና የክረምቱን ዝናብ ለምድራችሁ አወርዳለሁ።

15፤ በሜዳ ለእንስሶችህ ሣርን እሰጣለሁ፤ ትበላግለህ፤ ትጠግብግለህ።

16፤ ልባችሁ እንዳይስት፤ ፈቀቅ እንዳትሉ፤ ሌሎችንም አማልክት እንዳታመልኩ፤ እንዳትሰግዱላቸውም።

17፤ የእግዚአብሔርም ቀጣ እንዳይነድድባችሁ፤ ዝናብም እንዳይዘንብ ምድራቱም ፍሬዋን እንዳትሰጥ ሰማይን እንዳይዘጋባችሁ፤ እግዚአብሔርም ከሚሰጣችሁ ከመልካሚቱ ምድር ፈጥናችሁ እንዳትጠፉ ተጠንቀቁ።

18፤ እንግዲህ እነዚህን ቃሎች በልባችሁና በነፍሳችሁ አኑሩ፤ እነርሱንም ለምልክት በእጃችሁ ላይ እሰሩአቸው፤ በዓይኖቻችሁም መካከል እንደክታብ ይሁኑ።

19፤ ልጆቻችሁንም አስተምሩአቸው፤ በቤትህም ስትቀመጥ፤ በመንገድም ስትሄድ፤ ስትተኛም ስትነሣም አጫውቱአቸው።

20፤21፤ እርስዎንም እንዲሰጣቸው እግዚአብሔር ለአባቶቻችሁ በማለባቸው ምድር፤ እንደ ሰማይ ዘመን በምድር ላይ፤ ዘመናችሁ የልጆቻችሁም ዘመን ይረዝም ዘንድ በቤትህ መቃኖችና በደጃፍህም በሮች ላይ ጻፈው።

22፤ አምላካችሁን እግዚአብሔርን ትወድዱ ዘንድ፤ በመንገዱም ሁሉ ትሄዱ ዘንድ፤ ከእርሱም ጋር ትጠበቁ ዘንድ፤ ዛሬ ለእናንተ የማዝዘውን ትእዛዝ ሁሉ ብትጠብቁ ብታደርጉአትም።

23፤ እግዚአብሔር እነዚህን አሕዛብ ሁሉ ከፊታችሁ ያወጣል፤ ከእናንተም የሚበልጡትን የሚበረቱትንም አሕዛብ ትወርሳላችሁ።

24፤ የእግራችሁ ጫማ የምትረግጣት ስፍራ ሁሉ ለእናንተ ትሆናለች፤ ከምድረ በዳም ከሊባኖስም ከታላቁም ከኤፍራጥስ ወንዝ ጀምሮ እስከ ምዕራብ ባሕር ድረስ ዳርቻችሁ ይሆናል።

25፤ በእናንተም ፊት ማንም መቆም አይችልም፤ አምላካችሁ እግዚአብሔር፤ እርሱ እንደ ተናገራችሁ፤ ማስፈራታችሁን ማስደንገጣችሁንም በምትረግጡአት ምድር ሁሉ ላይ ያኖራል።

26፤ እነሆ፤ እኔ ዛሬ በፊታችሁ በረከትንና መርገምን አኖራለሁ፤

27፤ በረከትም፤ እኔ ዛሬ ለእናንተ የማዝዘውን የአምላካችሁን የእግዚአብሔርን ትእዛዝ ብትሰሙ፤

28፤ መርገምም፤ የአምላካችሁን የእግዚአብሔርን ትእዛዝ ባትሰሙ፤ ዛሬም ካዘዘኋችሁ መንገድ ፈቀቅ ብትሉ፤ ሌሎችንም የማታውቋቸውን አማልክት ብትከተሉ ነው።

29፤ አምላክህም እግዚአብሔር ትወርሳት ዘንድ አንተን ወደምትሄድባት ምድር ባገባህ ጊዜ፤ በረከቱን በገሪዝን ተራራ መርገምንም በጌባል ተራራ ታኖራለህ።

30፤ እነርሱም በዮርዳኖስ ማዶ፤ ከፀሐይ መግቢያ ካለችው መንገድ በኋላ፤ በዓረባ በተቀመጡት በከነዓናውያን ምድር፤ በጌልገላ ፊት ለፊት በሞሬ የእድባር ዛፍ አጠገብ ናቸው።

31፤ አምላካችሁ እግዚአብሔር የሚሰጣችሁን ምድር ትወርሱ ዘንድ ዮርዳኖስን ትሻገራላችሁ፤ ትወርሱአታላችሁም፤ ትቀመጡባታላችሁም።

32፤ እኔም ዛሬ በፊታችሁ የማኖራትን ሥርዓትና ፍርድ ሁሉ ታደርጉ ዘንድ ጠብቁ።

ምዕራፍ 12

1፤ በምድር ላይ በምትኖሩበት ዘመን ሁሉ የአባቶቻችሁ አምላክ እግዚአብሔር ለመውረስ በሰጣችሁ አገር፤ የምትጠብቁአትና የምታደርጉአት ሥርዓትና ፍርድ እነዚህ ናቸው።

2፤ እናንተ የምትወርሱአቸው አሕዛብ አማልክቶቻቸውን ያመለኩባቸውን በረጅም ተራሮች በከረብቶችም ላይ ከለምለምም ዛፍ በታች ያለውን ስፍራ ሁሉ ፈጽማችሁ አጥፋላችሁ፤

3፤ መሠዊያቸውንም አፍርሱ፤ ሐውልቶቻቸውንም ሰባብሩ፤ የማምለኪያ ፀፀዶቻቸውንም በእሳት አቃጥሉ፤ የአማልክቶቻቸውንም የተቀረጹ ምስሎች አንክታክቱ፤ ከዚያም ስፍራ ስማቸውን አጥፉ።

4፤ ለአምላካችሁ ለእግዚአብሔር እንዲህ ያለ ሥራ አትሥሩ።

5፤ ነገር ግን አምላካችሁ እግዚአብሔር ከነገደቻችሁ ሁሉ ስሙን በዚያ ያኖር ዘንድ ወደዚያ ወደ መረጠው ስፍራ ትመጣላችሁ፤ ማደሪያውንም ትሻላችሁ።

6፤ ወደዚያም የሚቃጠለውን መሥዋዕታችሁን፤ ሌላ መሥዋዕታችሁንም፤ አሥራታችሁንም፤ በእጃችሁም ያነሣችሁትን ቍርባን፤ ስእለታችሁንም፤ በፈቃዳችሁ የምታቀርቡትን፤ የላማችሁንና የበጋችሁንም በኩራት ውሰዱ።

7፤ በዚያም በአምላካችሁ በእግዚአብሔር ፊት ብሉ፤ እጃችሁንም በምትዘረጉበት፤ አምላክህ እግዚአብሔር በባረከህ ነገር ሁሉ፤ እናንተና ቤተሰባችሁ ደስ ይበላችሁ።

8፤ ሰው ሁሉ በፊቱ መልካም መስሎ የታየውን፤ እኛ በዚህ ዛሬ የምናደርገውን ሁሉ አታደርጉም፤

9፤ አምላካችሁ እግዚአብሔር ወደሚሰጣችሁ ዕረፍትና ርስት እስከ ዛሬ ድረስ አልገባችሁምና።

10፤ ዮርዳኖስን ግን በተሻገራችሁ ጊዜ፤ አምላካችሁም እግዚአብሔር በሚያወርሳችሁ ምድር በተቀመጣችሁ ጊዜ፤ ያለ ፍርሃትም እንድትኖሩ ከከበቡአችሁ ጠላቶች ሁሉ ዕረፍት በሰጣችሁ ጊዜ።

11፤ በዚያን ጊዜ አምላካችሁ እግዚአብሔር ስሙ ይጠራበት ዘንድ ወደዚያ ወደ መረጠው ስፍራ፤ እኔ የማዝገብኩትን ሁሉ፤ የሚቃጠለውን መሥዋዕታችሁን፤ ሌላ መሥዋዕታችሁንም፤ አሥራታችሁንም፤ በእጃችሁ ያነሣችሁትንም ቍርባን፤ ለእግዚአብሔርም ተስላችሁ የመረጣችሁትን ስእለታችሁን ሁሉ ውሰዱ።

12፤ እናንተም፤ ወንዶች ልጆቻችሁና ሴቶች ልጆቻችሁም፤ ባሪያዎቻችሁም፤ ገረዶቻችሁም፤ ከእናንተ ጋር ክፍልና ርስት ስለሌለው በደጃቻችሁ ውስጥ የተቀመጠው ሌዋዊም በአምላካችሁ በእግዚአብሔር ፊት ደስ ይበላችሁ።

13፤ የሚቃጠለውን መሥዋዕትህን በሚታይህ ስፍራ ሁሉ እንዳታቀርብ ተጠንቀቅ።

14፤ ነገር ግን እግዚአብሔር ከነገዶችህ ከአንዱ ዘንድ በመረጠው ስፍራ በዚያ የሚቃጠለውን መሥዋዕትህን አቅርብ፤ በዚያም የማዝገብኩትን ሁሉ አድርግ።

15፤ ነገር ግን አምላክህ እግዚአብሔር እንደ ሰጠህ በረከት፤ ሰውነትህ እንደ ፈቀደ፤ በደጃችህ ሁሉ ውስጥ አርደህ ብላ፤ ንጹሕ ሰው ንጹሕም ያልሆነ ሰው እንደ ሚዳቋና እንደ ዋላ ያለውን ይብላው።

16፤ ደሙን ግን እንደ ውኃ በምድር ላይ አፍሰሰው እንጂ አትብላው።

17፤ የእህልህን የወይን ጠጅህን የዘይትህንም አሥራት፤ የላምህንና የበግህንም በኩራት፤ የተሳልኸውንም ስእለት ሁሉ፤ በፈቃድህም ያቀረብኸውን፤ በእጅህም ያነሣኸውን ቍርባን በደጃችህ ውስጥ መብላት አትችልም።

18፤ ነገር ግን አንተ፤ ወንዶችና ሴቶች ልጆችህም፤ ባሪያዎችህና ገረዶችህም፤ በአገርህም ደጅ ያለው ሌዋዊ አምላክህ እግዚአብሔር በመረጠው ስፍራ በአምላክህ በእግዚአብሔር ፊት ብሉት፤ እጅህንም በምትዘረጋበት ነገር ሁሉ በአምላክህ በእግዚአብሔር ፊት ደስ ይበልህ።

19፤ በምድርህ ላይ በምትኖርበት ዘመን ሁሉ ሌዋዊውን ቸል እንዳትል ተጠንቀቅ።

20፤ አምላክህ እግዚአብሔር እንደ ነገረህ አገርህን ባሰፋ ጊዜ፤ ሰውነትህም ሥጋ መብላት ስለ ወደደች። ሥጋ ልብላ ስትል፤ እንደ ሰውነትህ ፈቃድ ሥጋን ብላ።

21፤ አምላክህ እግዚአብሔር በዚያ ስሙን ያኖር ዘንድ የመረጠው ስፍራ ከአንተ ሩቅ ቢሆንም፤ እግዚአብሔር ከሰጠህ ከላምና ከበግ መንጋህ እንዳዘዝሁህ እረድ፤ እንደ ሰውነትህም ፈቃድ ሁሉ በአገርህ ደጅ ውስጥ ብላው።

22፤ ሚዳቋና ዋላ እንደሚበሉ እንዲሁ ብላው፤ ንጹሕ ሰው ንጹሕም ያልሆነ ይብላው።

23፤ ነገር ግን ደሙ ነፍሱ ነውና፤ ነፍሱንም ከሥጋው ጋር መብላት አይገባህምና ደሙን እንዳትበላ ተጠንቀቅ።

24፤ በምድር ላይ እንደ ውኃ አፍሰሰው እንጂ አትብላው።

25፤ በእግዚአብሔር ፊት መልካም የሆነውን ነገር ስታደርግ ለአንተ ከአንተም በኋላ ለልጆችህ መልካም እንዲሆንላችሁ፤ አትብላው።

26፤ ነገር ግን የተቀደሰውን ነገርህን ስእለትህንም ይዘህ እግዚአብሔር ወደ መረጠው ስፍራ ሂድ።

27፤ የሚቃጠለውንም መሥዋዕትህን፤ ሥጋውንና ደሙን፤ በአምላክህ በእግዚአብሔር መሠዊያ ላይ አቅርብ፤ የመሥዋዕትህም ደም በአምላክህ በእግዚአብሔር መሠዊያ ላይ ይፍሰስ፤ ሥጋውንም ብላው።

28፤ በአምላክህ በእግዚአብሔር ፊት መልካምና ቅን የሆነውን ነገር ስታደርግ ለአንተ ከአንተም በኋላ ለልጆችህ ለዘላለም መልካም ይሆንላችሁ ዘንድ እኔ የማዝገብኩትን እነዚህን ቃሎች ሁሉ ሰምተህ ጠብቅ።

29፤ አምላክህ እግዚአብሔር ትወርሳቸው ዘንድ የምትሄድባቸውን አሕዛብን በፊትህ ባጠፋ ጊዜ፤ አንተም በወረሰሃቸው ጊዜ፤

30፤ በምድራቸውም በተቀመጠህ ጊዜ፤ ከፊትህ ከጠፉ በኋላ እነርሱን ለመከተል እንዳትጠመድ። እነዚህስ አሕዛብ አማልክቶቻቸውን ያመለኩት እንዴት ነው? እንዲሁ ደግሞ እኔ አደርጋለሁ ብለህ ስለ አማልክቶቻቸው እንዳትጠይቅ ተጠንቀቅ።

31፤ እግዚአብሔር የሚጠላውን ርኩሳት ሁሉ እነርሱ ለአማልክቶቻቸው አድርገዋልና፤ ወንዶችና ሴቶች ልጆቻቸውን ደግሞ ለአማልክቶቻቸው በእሳት ያቃጥሉአቸዋልና አንተ ለአምላክህ ለእግዚአብሔር እንዲሁ አታድርግ።

32፤ እኔ የማዝገብኩትን ነገር ሁሉ ታደርገው ዘንድ ጠብቅ፤ ምንም በእርሱ ላይ አትጨምር፤ ከእርሱም ምንም አታጉድል።

ምዕራፍ 13

1፤ በመካከልህም ነቢይ ወይም ሕልም አላሟ ቢነሣ፤ ምልክትም ተአምራትም ቢሰጥህ፤

2፤ እንደ ነገረህም ምልክቱ ተአምራቱም ቢፈጸም፤ እርሱም፤ ሂደን የማታውቃቸውን ሌሎች አማልክት እንከተል እናምልካቸውም ቢልህ፤

3፤ አምላካችሁን እግዚአብሔርን በፍጹም ልባችሁ በፍጹምም ነፍሳችሁ ትወድዱት እንደ ሆነ ያውቅ ዘንድ አምላካችሁ እግዚአብሔር ሊፈትናችሁ ነውና የዚያን ነቢይ ቃል ወይም ያን ሕልም አላሟ አትሰማ።

4፤ አምላካችሁን እግዚአብሔርን ተከተሉ፤ እርሱንም ፍሩ፤ ትእዛዙንም ጠብቁ፤ ቃሉንም ስሙ፤ እርሱንም አምልኩ፤ ከእርሱም ጋር ተጣብቁ።

5፤ አምላክህ እግዚአብሔር ትሄድባት ዘንድ ካዘዘህ መንገድ ሊያወጣህ፤ ከግብፅ ምድር ካወጣችሁ ከባርነትም ቤት ካዳናችሁ ከአምላካችሁ ከእግዚአብሔር ሊያስታችሁ

ተናግሮአልና ያ ነቢይ ወይም ያ ሕልም አላሚ ይገደል፤ እንዲሁም ክፉውን ነገር ከመካከል አርቅ።

6፤7፤ የእናትህ ልጅ ወንድምህ ወይም ወንድ ልጅህ ወይም ሴት ልጅህ ወይም በብብትህ ያለች ሚስትህ ወይም እንደ ነፍስህ ያለ ወዳጅህ በስውር። ና፤ ሄደን ከምድር ዳር ጀምሮ እስከ ምድር ዳር ድረስ ወደ አንተ የቀረቡት ከአንተም የራቁት አንተን ከብበውህ ያሉ አሕዛብ ከሚያመልኩአቸው አማልክት፤ አንተም አባቶችህም የማታውቋቸውን ሌሎች አማልክት እናምልክ ብሎ ቢያስትህ፤ እሺ አትበለው።

8፤ አትስማውም፤ ዓይንህም አይራራለት፤ እትማረውም፤ አትሸሽገውም፤

9፤ ነገር ግን ፈጽመህ ግደለው፤ እርሱን ለመግደል በፊት የአንተ እጅ፤ ከዚያም በኋላ የሕዝቡ ሁሉ እጅ በላይ ትሁን።

10፤ ከግብፅ ምድር ከባርነት ቤት ካወጣህ ከአምላክህ ከእግዚአብሔር ሊያርቅህ ወድዶአልና እስኪሞት ድረስ በድንጋይ ውገረው።

11፤ እስራኤልም ሁሉ ሰምተው ይፈራሉ፤ እንዲህም ያለ ክፉ ሥራ እንደ ገና በአንተ መካከል አያደርጉም።

12፤13፤ አምላክህ እግዚአብሔር ልትኖርባት በሚሰጥህ በአንዲቱ ከተማህ። ክፉተኞች ሰዎች ከእናንተ ዘንድ ወጥተው። ሄደን የማታውቋቸውን ሌሎችን አማልክት እናምልክ ብለው የከተማቸውን ሰዎች አሳቱ ሲሉ ወሬ ብትሰማ።

14፤ ትፈልጋለህ፤ ትመረምራለህም፤ ትጠይቃለህም፤ እነሆም፤ እውነት ቢሆን፤ ይህም ክፉ ነገር በመካከል እንደ ተደረገ እርግጥ ሆኖ ቢገኝ።

15፤ የዚያችን ከተማ ሰዎች በሰይፍ ስለት ፈጽሞ ትመታቸዋለህ፤ ከተማይቱን፤ በእርስዎም ያለውን ሁሉ፤ እንስሳውንም በሰይፍ ስለት ታጠፋቸዋለህ።

16፤ ዕቃዎንም ሁሉ ወደ አደባባይዎ ትሰበሰባለህ፤ ከተማይቱንም ዕቃዎንም ሁሉ ለአምላክህ ለእግዚአብሔር በእሳት ፈጽመህ ታቃጥላለህ፤ ለዘላለምም ወና ትሆናለች፤ ደግሞም አትሠራም።

17፤18፤ ዛሬም እኔ የማዝዝህን ትእዛዝ ሁሉ ትጠብቅ ዘንድ፤ በአምላክህ በእግዚአብሔር ፊት ደስ የሚያሰኘውን ታደርግ ዘንድ የአምላክህን የእግዚአብሔርን ቃል ስትሰማ፤ የእግዚአብሔር መቅደፍት ቍጣ ይመለስ ዘንድ፤ ለአባቶችህም እንደ ማለላቸው ይምርህ ዘንድ፤ ይራራልህም ዘንድ፤ ያበዛህም ዘንድ፤ እርም ከሆነው አንዳች ነገር በእጅህ አይንጠልጠልብህ።

ምዕራፍ 14

1፤2፤ እናንተ የአምላካችሁ የእግዚአብሔር ልጆች ናችሁ፤ ለአምላክህ ለእግዚአብሔር አንተ ቅዱስ ሕዝብ ነህና፤ በምድርም ላይ ከሚኖሩ አሕዛብ ሁሉ ይልቅ ለእርሱ ለራሱ ሕዝብ ትሆንላት ዘንድ እግዚአብሔር አንተን መርጧልና

ስለ ሞተው ሰው አካላችሁን አትንጩ፤ በዓይኖቻችሁም መካከል ራሳችሁን አትላጩ።

3፤4፤ ርኩስን ነገር ሁሉ አትብላ። የምትበሉአቸው እንስሶች እነዚህ ናቸው፤ በሬ።

5፤ በግ፤ ፍየል፤ ዋላ፤ ሚዳቋ፤ የበረሃ ፍየል፤ አጋዘን፤ አጭ፤ በራይሌ፤ ድኩላ።

6፤ ከእንስሶች ሰኮናው የተሰነጠቀውን፤ ጥፍሩም ከሁለት የተከፈለውን፤ የሚያመሰክሩትንም እንስሳ ሁሉ ትበላለህ።

7፤ ነገር ግን ከሚያመሰኩ ወይም ሰኮናቸው ከተሰነጠቀ እነዚህን አትበሉም፤ ግመልን፤ ጥንቸልን፤ ሽኮኮን አትበሉም። ያመሰክሩትን ነገር ግን ሰኮናቸው አልተሰነጠቀምና እነዚህ ለእናንተ ርኩሶች ናቸው።

8፤ እርያም፤ ሰኮናው ስለ ተሰነጠቀ ነገር ግን ስላላመሰካ እርሱ ለእናንተ ርኩስ ነው፤ ሥጋውን አትብሉ፤ በድኑንም አትንኩ።

9፤ በውኆች ውስጥ ከሚኖሩት ሁሉ የምትበሉአቸው እነዚህ ናቸው፤ ክንፍና ቅርፊት ያላቸውን ትበላላችሁ።

10፤ ክንፍና ቅርፊትም የሌላቸውን አትበሉም፤ ለእናንተ ርኩስ ናቸው።

11፤ ንጹሕ የሆኑትን ወፎች ሁሉ ብሉ።

12፤ ሊበሉ የማይገባቸው ግን እነዚህ ናቸው፤

13፤ ንስር፤ ገዴ፤ ዓሣ አውጭ፤ ጭልፊት፤ ጭላት በየወገኑ፤

14፤15፤ ቍራም ሁሉ በየወገኑ፤ ሰጎን፤

16፤ ጠላቋ፤ ዝዬ፤ በቋል በየወገኑ፤ ጉጉት፤

17፤ ጋጋኖ፤ የውኃ ዶር፤ ይብራ፤ ጥምብ አንሣ አሞራ፤

18፤ እርኩም፤ ሽመላ፤ ሳቢሳ በየወገኑ፤ ጅንጅላቱ ወፍ፤ የሌሊት ወፍ።

19፤ የሚበርርም ተንቀሳቃሽ ሁሉ ለእናንተ ርኩስ ነው፤ አይበላም።

20፤ ንጹሕ የሆኑትን ወፎች ሁሉ ብሉ።

21፤ አንተ ለአምላክህ ለእግዚአብሔር የተቀደሰ ሕዝብ ነህና የበከተውን ሁሉ አትብላ፤ ይበላው ዘንድ በአገርህ ደጅ ለተቀመጠ መጻተኛ ትሰጠዋለህ፤ ወይም ለእንግዳ ትሸጠዋለህ። የፍየሉን ጠቦት በእናቱ ወተት አትቀቅል።

22፤ ከእርሻህ በየዓመቱ ከምታገኘው ከዘርህ ፍሬ ሁሉ አሥራት ታወጣለህ።

23፤ ሁልጊዜ አምላክህን እግዚአብሔርን መፍራት ትማር ዘንድ፤ ስሙ እንዲጠራበት በመረጠው ስፍራ በአምላክህ

በእግዚአብሔር ፊት የእህልህን የወይን ጠጅህንም የዘይትህንም አሥራት የላምህንና የበግህንም በኩራት ብላ።

24፤ አምላክህ እግዚአብሔር በባረከህ ጊዜ፤ መንገዱ ሩቅ ቢሆን፤ አምላክህም እግዚአብሔር ስሙን ያኖርበት ዘንድ የመረጠው ስፍራ ቢርቅብህ፤ ይህን ወደዚያ ለመሸከም ባትችል፤ ትሸጠዋለህ።

25፤ የዋጋውንም ገንዘብ በእጅህ ይዘህ አምላክህ እግዚአብሔር ወደ መረጠው ስፍራ ትሄዳለህ።

26፤ በዚያም በገንዘቡ ሰውነትህ የፈለገውን፤ በሬ ወይም በግ ወይም የወይን ጠጅ ወይም ብርቱ መጠጥ ሰውነትህም የሚሻውን ሁሉ ትገዛለህ፤ በዚያም በአምላክህ በእግዚአብሔር ፊት ትበላዋለህ፤ አንተና ቤተ ሰብህም ደስ ይላችኋል።

27፤ ድርሻና ርስት ከአንተ ጋር ስለሌለው በአገርህ ደጅ ውስጥ ያለውን ሌዋዊ ችል አትበል።

28፤ በየሦስተኛው ዓመት መጨረሻ በዚያ ዓመት የፍሬህን አሥራት ሁሉ አምጥተህ በአገርህ ደጅ ውስጥ ታኖረዋለህ፤

29፤ ሌዋዊውም፤ ከአንተ ጋር ክፍልና ርስት የለውምና፤ በአገርህም ደጅ ያለ መጻተኛ ድሀ አደግም መበለትም መጥተው ይበላሉ ይጠግባሉም፤ ይኸውም አምላክህ እግዚአብሔር በምታደርገው በእጅህ ሥራ ሁሉ ይባርክህ ዘንድ ነው።

ምዕራፍ 15

1፤ በየሰባቱ ዓመት መጨረሻ የዕዳ ምሕረት ታደርጋለህ።

2፤ ለምሕረቱም የሚገባ ወግ ይህ ነው፤ አበዳሪ ሁሉ ለባልንጀራው ያበደረውን ይተዋል፤ የእግዚአብሔር ይቅርታ ታውጃልና ያበደረውን ከባልንጀራው ወይም ከወንድሙ አይሻ።

3፤ ከእንግዳ ላይ ያበደርኸውን መፈለግ ትችላለህ፤ በወንድምህ ላይ ያለውን ሁሉ ግን እጅህ ይተዋል።

4፤5፤ አምላክህም እግዚአብሔር ትወርሳት ዘንድ ርስት አድርጎ በሰጠህ ምድር ላይ እግዚአብሔር በእውነት ይባርክሃልና አንተ የአምላክህን የእግዚአብሔርን ቃል ፈጽመህ ብትሰማ፤ ታደርጋትም ዘንድ ዛሬ የማዝዘህን ይህችን ትእዛዝ ሁሉ ብትጠብቅ፤ በመካከልህ ድሀ አይኖርም።

6፤ አምላክህም እግዚአብሔር ተስፋ እንደ ሰጠህ ይባርክሃል፤ ለብዙ አሕዛብም ታበድራለህ፤ አንተ ግን አትበደርም፤ ብዙ አሕዛብንም ትገዛለህ፤ አንተን ግን አይገዙህም።

7፤ አምላክህ እግዚአብሔር በሰጠህ በአገርህ ደጅ ውስጥ ከሚኖሩ ከወንድሞችህ አንዱ ቢደኸይ፤ ልብህን አታጽና፤ በድሀው ወንድምህ ላይ እጅህን አትጨብጥ።

8፤ ነገር ግን እጅህን ለእርሱ ክፈት፤ የለመነህንም አሰፈላጊውን ነገር አበድረው።

9፤ ሰባተኛው ዓመት የዕዳ ምሕረት ዓመት ቀርቦአል ብለህ ክፉ አሳብ በልብህ እንዳታስብ፤ ለድሀውም ወንድምህ አንዳች የማትሰጥ እንዳትሆን፤ ዓይንህም በእርሱ ላይ ክፉ እንዳይሆን፤ እርሱም ወደ እግዚአብሔር በአንተ ላይ እንዳይሮህ፤ ኃጢአትም እንዳይሆንብህ ተጠንቅቅ።

10፤ እጅህን በምትጥልበት ሁሉ አምላክህ እግዚአብሔር ስለዚህ በሥራህ ሁሉ ይባርክሃልና ፈጽመህ ስጠው፤ በሰጠኸውም ጊዜ በልብህ አትጸጸት።

11፤ ድሆች ከምድሪቱ ላይ አያልቁምና ስለዚህ እኔ። በአገርህ ውስጥ ላለው ድሀ ለተቸገረውም ወንድምህ እጅህን ትከፍታለህ ብዬ አዝዝሃለሁ።

12፤ አንተም ወንድምህን ዕብራዊውን ወይም ዕብራዊቱን ብትገዛ ስድስት ዓመት ያገልግሉህ፤ በሰባተኛውም ዓመት ከአንተ ዘንድ አርነት አውጣው።

13፤ ከአንተም ዘንድ አርነት ባወጣኸው ጊዜ ባደውን አትስደደው፤

14፤ ነገር ግን ከመንጋህ፤ ከአውድማህም፤ ከወይንህም መጥመቂያ ትለግስለታለህ፤ አምላክህ እግዚአብሔር እንደ ባረከህ መጠን ትሰጠዋለህ።

15፤ አንተም በግብፅ ምድር ባሪያ እንደ ነበርህ አምላክህም እግዚአብሔር እንዳዳነህ አስብ፤ ስለዚህ እኔ ዛሬ ይህን ነገር አዝዝሃለሁ።

16፤ እርሱ ግን አንተንና ቤትህን ስለወደደ፤ ከአንተም ጋር መልካም ስለ ሆነለት። ልወጣ አልወድድም ቢል፤

17፤ አንተ ወስፌ ወስደህ በቤትህ በር ላይ ጆሮውን ትሰባዋለህ፤ ለዘላለምም ባሪያ ይሆንልሃል። በሴት ባሪያህ ደግሞ እንዲሁ ታደርጋለህ።

18፤ እርሱንም አርነት ባወጣኸው ጊዜ የምንደኝነቱን ሥራ ሁለት እጥፍ አድርጎ ስድስት ዓመት አገልግሎሃልና አይክበድህ፤ አምላክህም እግዚአብሔር በምትሠራው ሁሉ ይባርክሃል።

19፤ ላምህና በግህ የወለዱትን ተባት የሆነውን በኩራት ለአምላክህ ለእግዚአብሔር ትቀድሳለህ፤ በበሬህ በኩራት አትሥራበት፤ የበግህንም በኩራት አትሸልት።

20፤ አምላክህ እግዚአብሔር በመረጠው ስፍራ አንተና ቤተ ሰብህ በየዓመቱ በአምላክህ በእግዚአብሔር ፊት ብሉአቸው።

21፤ ነውረኛ ወይም አንካሳ ወይም ዕውር ቢሆን፤ ወይም አንዳች ክፉ ነውር ቢኖረው፤ ለአምላክህ ለእግዚአብሔር አትሠዋው።

22፤ በአገርህ ደጅ ውስጥ ትበላዋለህ፤ ንጹሕ ሰው ንጹሕም ያልሆነ ሚዳቋና ዋላ እንደሚበሉ ይበሉታል።

23፤ ነገር ግን ደሙን እንደ ውኃ በምድር ላይ አፍስሰው እንጂ አትብላው።

ምዕራፍ 16

1፤ በአቢብ ወር አምላክህ እግዚአብሔር በሌሊት ከግብፅ ስላወጣህ የአቢብን ወር ጠብቅ፤ የአምላክህንም የእግዚአብሔርን ፋሲካ አድርግበት።

2፤ አምላክህ እግዚአብሔር በዚያ ስሙ ይጠራበት ዘንድ በመረጠው ስፍራ ለአምላክህ ለእግዚአብሔር ከበግና ከላም መንጋ ፋሲካ ሠዋ።

3፤ የቦካውን እንጀራ ከእርሱ ጋር አትብላ፤ ከግብፅ አገር በችኩላ ስለ ወጣህ ከግብፅ አገር የወጣህበትን ቀን በዕድሜህ ሁሉ ታስብ ዘንድ የመከራን እንጀራ፣ ቂጣ እንጀራ፣ ሰባት ቀን ከእርሱ ጋር ብላ።

4፤ ሰባት ቀንም በአገርህ ሁሉ እርሾ አይታይም፤ በመጀመሪያው ቀን ማታ ከሠዋኸው ሥጋ እስከ ነገ ድረስ ምንም አይደር።

5፤ አምላክህ እግዚአብሔር ከሰጠህ ከአገርህ ደጆች በማንኛይቱም ፋሲካን ትሠዋ ዘንድ አይገባህም።

6፤ ነገር ግን አምላክህ እግዚአብሔር ስሙ ይጠራበት ዘንድ በመረጠው በዚያ ስፍራ ከግብፅ በወጣህበት ወራት፣ ፀሐይ ሲገባ፣ ማታ ፋሲካን ሠዋ።

7፤ አምላክህ እግዚአብሔር በመረጠው ስፍራ ታስብለህ፤ ትበላውማለህ፤ በነጋውም ተነሥተህ ወደ ድንኳንህ ትሄዳለህ።

8፤ ስድስት ቀን ቂጣ እንጀራ ብላ፤ በሰባተኛውም ቀን ለአምላክህ ለእግዚአብሔር ጉባኤ ይሁን፤ ሥራን ሁሉ አታድርግበት።

9፤ ሰባት ሳምንትም ትቁጥራለህ፤ መከሩን ማጨድ ከምትጀምርበት ቀን ጀምሮ ሰባት ሳምንት መቀጠር ትጀምራለህ።

10፤ አምላክህ እግዚአብሔር በባረከህ መጠን በፈቃድህ የምታቀርበውን አምጥተህ ለአምላክህ ለእግዚአብሔር የሰባቱ ሰባዔ በዓል ታደርጋለህ።

11፤ አንተ፣ ወንድ ልጅህና ሴት ልጅህ፣ ወንድ ባሪያህና ሴት ባሪያህ፣ በአገርህም ደጅ ውስጥ ያለው ሌዋዊ፣ በመካከልህም ያሉት መጻተኛና ድሀ አደግ መበለትም አምላክህ እግዚአብሔር በዚያ ስሙ ይጠራበት ዘንድ በሚመርጠው ስፍራ በአምላክህ በእግዚአብሔር ፊት ደስ ይበላችሁ።

12፤ አንተም በግብፅ ባሪያ እንደ ነበርህ አስብ፤ ይህንንም ሥርዓት ጠብቅ፤ አድርገውም።

13፤ ከአውድማህና ከመጥመቂያህ ፍሬህን በሰበሰብህ ጊዜ የዳስ በዓል ሰባትን ቀን ትጠብቃለህ።

14፤ አንተም፣ ወንድ ልጅህና ሴት ልጅህ፣ ወንድ ባሪያህና ሴት ባሪያህ፣ በአገርህም ደጅ ውስጥ ያለ ሌዋዊና መጻተኛ፣ ድሀ አደግና መበለትም በበዓል ደስ ይበላችሁ።

15፤ አምላክህ እግዚአብሔር በፍሬህ ሁሉ በእጅህም ሥራ ሁሉ ይባርክህና እግዚአብሔር በመረጠው ስፍራ ለአምላክህ ለእግዚአብሔር ሰባት ቀን በዓል ታደርጋለህ፤ አንተም ፈጽሞ ደስ ይልሃል።

16፤ በዓመት ሦስት ጊዜ፣ በቂጣ በዓል፣ በሰባቱ ሰባዔም በዓል፣ በዳስም በዓል ወንዶችህ ሁሉ በአምላክህ በእግዚአብሔር ፊት እርሱ በመረጠው ስፍራ ይታዩ፤ በእግዚአብሔርም ፊት ባዶ እጃቸውን አይታዩ።

17፤ አምላክህ እግዚአብሔር በረከት እንደ ሰጠህ መጠን እያንዳንዱ ሰው እንደ ችሎታው ይስጥ።

18፤ አምላክህ እግዚአብሔር በሚሰጥህ በአገርህ ደጅ ሁሉ በየነገዶችህ ፈራጆችንና አለቆችን ሽም፤ ለሕዝቡም ቅን ፍርድ ይፍረዱ።

19፤ ፍርድን አታጣምም፤ ፊት አይተህም አታድላ፤ ጉቦ የጥበበኞችን ዓይን ያሳውራልና፣ የጻድቃንንም ቃል ያጣምማልና ጉቦ አትቀበል።

20፤ በሕይወት ትኖር ዘንድ፣ አምላክህ እግዚአብሔርም የሚሰጥህን ምድር ትወርስ ዘንድ እውነተኛውን ፍርድ ተከተል።

21፤ ለአንተ በምትሠራው በአምላክህ በእግዚአብሔር መሠዊያ አጠገብ ከማናቸውም ዛፍ የማምለኪያ ዐፀድ አድርገህ አትትከል።

22፤ አምላክህ እግዚአብሔርም የሚጠላውን ሐውልት ለአንተ አታቁም።

ምዕራፍ 17

1፤ በአምላክህ በእግዚአብሔር ፊት የተጠላ ነውና ነውር ወይም ክፉ ነገር ያለበትን በሬ ወይም በግ ለአምላክህ ለእግዚአብሔር አትሠዋ።

2፤ አምላክህ እግዚአብሔር ከሰጠህ ከአገርህ ደጆች በማንኛይቱም ውስጥ ወንድ ወይም ሴት ቢሆን ቃል ኪዳንን በማፍረስ በአምላክህ በእግዚአብሔር ፊት ክፋት የሠራ ቢገኝ፣

3፤ ሄደም ሌሎች አማልክትን ያመለክ፣ እኔ ላላዘዝኋቸው ለፀሐይና ለጨረቃ ለሰማይም ሠራዊት ሁሉ የሰገደ ቢገኝ፣

4፤ ቢያውራለህም ብትሰማም፣ ያንን ፈጽመህ መርምር፤ እነሆም፣ እውነት ቢሆን፣ በእስራኤልም መካከል እንዲህ ያለ ርኾሰት እንደ ተሠራ እርግጥ ሆኖ ቢገኝ፣

5፤ ይህን ክፉ ነገር የሠሩትን ያን ወንድ ወይም ያችን ሴት ወደ በርህ ታመጣቸዋለህ፣ እስኪሞቱም ድረስ በድንጋይ ትወግራቸዋለህ።

6፤ በሁለት ወይም በሦስት ምስክሮች አፍ ሞት የሚገባው ይገደል፤ በአንድ ምስክር አፍ አይገደል።

7፤ እርሱን ለመግደል በመጀመሪያ የምስክርኛ እጅ በኋላም የሕዝቡ ሁሉ እጅ ትሁንበት፤ እንዲሁም ክፋቱን ከመካከልህ አስወግድ።

8፤ በደምና በደም፣ በፍርድና በፍርድ፣ በመቀራሰልና በመቀራሰል መካከል በአገርህ ደጅ ውስጥ ሰዎች ስለሚከራከሩበት ክርክር የሚላኩን የፍርድ ነገር ቢነሣ፣ አንተ ተነሥተህ አምላክህ እግዚአብሔር ወደ መረጠው ስፍራ ትወጣለህ፤

9፤ ወደ ሌዋውያን ካህናት በዚያም ዘመን ወደ ተሾመው ፈራጅ መጥተህ ትጠይቃለህ፤ እነርሱም የፍርዱን ነገር ይነግሩሃል።

10፤ እግዚአብሔር በመረጠው ስፍራ የነገሩህን የፍርድ ነገር ታደርጋለህ፤ እንዳስተማሩህም ታደርግ ዘንድ ጠብቅ።

11፤ እንዳስተማሩህም ሕግ፣ እንደ ነገሩም ፍርድ አድርግ፤ ከነገሩህ ፍርድ ወደ ቀኝም ወደ ግራም አትበል።

12፤ ማናቸውም ሰው ቢከራ፣ በዚያም አምላክህን እግዚአብሔርን ለማገልገል የሚቆመውን ካህኑን ወይም ፈራጁን ለመስማት ባይወድድ፣ ያ ሰው ይሙት፣ ከእስራኤልም ዘንድ ክፋትን አስወግድ፤

13፤ ሕዝቡም ሁሉ ሰምቶ ይፈራል፣ ከዚያም ወዲያ አይከራም።

14፤ አምላክህ እግዚአብሔር ወደሚሰጥህ ምድር በገባህ፣ በወረሰሃትም ጊዜ፣ በተቀመጥሀትም ጊዜ። በዙሪያዬ እንዳሉት አሕዛብ ሁሉ በላይ ንጉሥ አነግላለሁ ስትል፣

15፤ አምላክህ እግዚአብሔር የመረጠውን በላይህ ታነግላለህ፤ ከወንድሞችህ መካከል የሆነውን በአንተ ላይ ንጉሥ ታነግላለህ፤ ወንድምህ ያልሆነውን ከሌላ ወገን ሰው በላይህ ንጉሥ ታደርግ ዘንድ አይገባህም።

16፤ ነገር ግን ለእርሱ ፈረሶችን አያበዛም፤ እግዚአብሔር። በዚያ መንገድ ደግማችሁ አትመለሱም ብሎአችኋልና ፈረሶችን ለማብዛት ሕዝቡን ወደ ግብፅ አይመልስም።

17፤ ልቡም እንዳይስት ሚስቶችን ለእርሱ አያበዛም፤ ወርቅና ብርም ለእርሱ እጅግ አያበዛም።

18፤ በመንግሥቱም ዙፋን በተቀመጠ ጊዜ ከሌዋውያን ካህናት ወስዶ ይህን ሕግ ለራሱ በመጽሐፍ ይጻፍ።

19፤21፤ አምላኩን እግዚአብሔርን መፍራት ይማር ዘንድ፣ የዚህን ሕግ ቃል ሁሉ ይህችንም ሥርዓት ጠብቆ ያደርግ ዘንድ፣ ልቡ በወንድሞቹ ላይ እንዳይከራ ከትእዛዙም ቀኝና ግራ እንዳይል፣ እርሱም ልጆቹም በእስራኤል ልጆች መካከል ረጅም ዘመን ይነግሡ ዘንድ መጽሐፉ ከእርሱ ጋር ይኑር፣ ዕድሜውንም ሁሉ ያንብቡ።

ምዕራፍ 18

1፤ ለሌዋውያን ካህናት፣ ለሌዊም ነገድ ሁሉ ከእስራኤል ጋር ድርሻና ርስት አይሆንላቸውም፤ በእሳት ለእግዚአብሔር የሚቀርበውን መሥዋዕቱንና ርስቱን ይበላሉ።

2፤ በወንድሞቻቸውም መካከል ርስት አይሆንላቸውም፤ እርሱ እንደተናገራቸው ርስታቸው እግዚአብሔር ነው።

3፤ በሬ ወይም በግ ለመሥዋዕት ከሚቀርቡት ሕዝብ የካህናቱ ወግ ይህ ይሆናል፤ ወርቅና ሁለቱን ጉንጮቹን ጨንፈውንም ለካህኑ ይሰጣሉ።

4፤ የእህልህን የወይን ጠጅህን የዘይትህንም በነሱት፣ አስቀድሞም የተሸለተውን የበግህን ጠጉር ለእርሱ ትሰጣለህ።

5፤ እርሱ ከልጆቹ ጋር ተነሥቶ በእግዚአብሔር ስም ለዘላለም ያገለግል ዘንድ አምላክህ እግዚአብሔር ከነገዶችህ ሁሉ ስለ መረጠው ነው።

6፤ አንድ ሌዋዊ ሰው ከሚቀመጥላቸው በእስራኤል ሁሉ ዘንድ ካሉት ከአገር ደጆች ከአንዲቱ ቢወጣ፣ በፍጹም ፈቃድም እግዚአብሔር ወደ መረጠው ስፍራ ቢመጣ፣

7፤ በእግዚአብሔር ፊት እንደሚቆሙት እንደ ወንድሞቹ እንደ ሌዋውያን ሁሉ በአምላኩ በእግዚአብሔር ስም ያገለግላል።

8፤ ከተሸጠው ከአባቶቹ ከብት ዋጋ ሌላ እንደ ባልንጀሮቹ ከመብል ድርሻውን ይወስዳል።

9፤ አምላክህ እግዚአብሔር ወደሚሰጥህ ምድር በገባህ ጊዜ እነዚያ አሕዛብ የሚያደርጉትን ርኩሳት ታደርግ ዘንድ አትማር።

10፤ ወንድ ልጁን ሴት ልጁን በእሳት የሚያሳልፍ፣ ምዋርተኛም፣ ሞራ ገላጭም፣

11፤ አስማተኛም፣ መተተኛም፣ በድግምት የሚጠነቀሩልም፣ መናፍስትንም የሚጠራ፣ ጠንቋይም፣ ሙታን ሳቢም በአንተ ዘንድ አይገኝ።

12፤ ይህንም የሚያደርግ ሁሉ በእግዚአብሔር ፊት የተጠላ ነው፤ ስለዚህም ርኩሳት አምላክህ እግዚአብሔር ከፊትህ ያሳድዳቸዋል።

13፤ አንተ ግን በአምላክህ በእግዚአብሔር ዘንድ ፍጹም ሁን።

14፤ የምትወርሳቸው እነዚህ አሕዛብ ሞራ ገላጮችንና ምዋርተኞችን ያዳምጣሉ፤ አንተ ግን እንዲሁ ታደርግ ዘንድ አምላክህ እግዚአብሔር ከልክሎሃል።

15፤16፤ አምላክህን እግዚአብሔርን በኮሬብ ስብሰባ ተደርጎ በነበረበት ቀን። እንዳልሞት የአምላኩን የእግዚአብሔርን ድምፅ ደግሞ አልስማ፣ ይህችን ታላቅ እሳት ደግሞ አልይብለህ እንደ ለመንኸው ሁሉ፣ አምላክህ እግዚአብሔር ከአንተ

መካከል ከወንድሞችህ እንደ እኔ ያለ ነቢይ ያስነሣልሃል፤ እርሱንም ታደምጣለህ።

17፤ እግዚአብሔርም አለኝ። የተናገሩት መልካም ነው።

18፤ ከወንድሞቻቸው መካከል እንደ አንተ ያለ ነቢይ አስነሣላቸዋለሁ፤ ቃሊንም በአፉ አደርጋለሁ፤ ያዘዝሁትንም ቃል ሁሉ ይነግራቸዋል።

19፤ በሰሜን የሚናገረውን ቃሊን የማይሰማውን ሰው እኔ እበቀልለታለሁ።

20፤ ነገር ግን ይናገር ዘንድ ያላዘዝሁትን በሰሜን በድፍረት የሚናገር ወይም በሌላ አማልክት ስም የሚናገር ነቢይ፤ እርሱ ይገደል።

21፤ በልብህም። እግዚአብሔር ያልተናገረውን ቃል እናውቅ ዘንድ እንዴት ይቻላል? ብትል።

22፤ ነቢዩ በእግዚአብሔር ስም በተናገረ ጊዜ የተናገረው ነገር ባይሆን ባይመጣም፤ ያ ነገር እግዚአብሔር ያልተናገረው ነው፤ ነቢዩ በድፍረቱ ተናግሮታል እርሱን አትፍራው።

ምዕራፍ 19

1፤ አምላክህ እግዚአብሔር ምድራቸውን የሚሰጥህን አሕዛብ ባጠፋ ጊዜ፤ በወረሰሃትም ጊዜ፤ በከተሞቻቸውና በቤቶቻቸውም በተቀመጥህ ጊዜ፤

2፤ አምላክህ እግዚአብሔር ርስት አድርጎ በሚሰጥህ በምድርህ መካከል ሦስት ከተሞችን ለራሱስ ትለያለህ።

3፤ ነፍሱ ገዳይ ይሸሸባቸው ዘንድ ወደ እነርሱ የሚወስደውን መንገድ ታዘጋጃለህ፤ አምላክህም እግዚአብሔር የሚያወርስህን ምድር ከሦስት አድርገህ ትከፍላለህ።

4፤ የነፍሱ ገዳይ ወግ ይህ ነው፤ አስቀድሞ ጠላቱ ሳይሆን ባልንጀራውን ሳያስብ የገደለ ወደዚያ ሸሽቶ በሕይወት ይኑር።

5፤6፤ ሰው ከባልንጀራው ጋር እንጨት ሊቈርጥ ወደ ዱር ቢሄድ፤ ዛፉንም ሊቈርጥ ምሳሩን ሲያነሣ ብረቱ ከእጅታው ቢወልቅ፤ ባልንጀራውንም እስኪሞት ድረስ ቢመታው፤ ደም ተበቃዩ ነፍሱ ገዳዩን በልቡ ተናድዶ እንዳይሳድደው መንገዱም ሩቅ ስለ ሆነ አግኝቶ እንዳይገድለው፤ ከእነዚህ ከተሞች ወደ አንዲቱ ሸሽቶ በሕይወት ይኖራል፤ አስቀድሞ ጠላቱ፤ አልነበረምና ሞት አይገባውም።

7፤ ስለዚህ እኔ። ለአንተ ሦስት ከተሞችን ለይ ብዬ አዝገጫለሁ።

8፤ አምላክህም እግዚአብሔር ለአባቶችህ እንደ ማለላቸው ዳርቻህን ቢያሰፋ፤ ይሰጣቸውም ዘንድ ለአባቶችህ የተናገረውን ምድር ሁሉ ቢሰጥህ፤

9፤10፤ አምላክህን እግዚአብሔርን ትወድድ ዘንድ፤ ሁልጊዜም በመንገዱ ትሄድ ዘንድ፤ ዛሬ የማዝዘህን ይህችን ትእዛዝ ሁሉ

ታደርጋት ዘንድ ብትጠብቅ፤ አምላክህ እግዚአብሔር ትወርሳት ዘንድ በሚሰጥህ ምድር ውስጥ ንጹሕ ደም እንዳይፈሰስ ደምም በአንተ ላይ እንዳይሆን፤ በእነዚህ በሦስት ከተሞች ላይ ሌሎች ሦስት ከተሞችን ትጨምራለህ።

11፤ ሰው ግን ባልንጀራውን ቢጠላ፤ ቢሸምቅበትም፤ ተነሥቶም እስኪሞት ድረስ ቢመታው፤ ከእነዚህም ከተሞች ወደ አንዲቱ ቢሸሽ፤

12፤ የከተማው ሽማግሌዎች ይልካሉ፤ ከተማጠነበትም ከተማ ይነጥቁታል፤ እንዲሞትም በደም ተበቃዩ እጅ አሳልፈው ይሰጡታል።

13፤ ዓይንህ አትራራለት፤ ነገር ግን መልካም ይሆንልህ ዘንድ ንጹሐን ደም ከእስራኤል ታስወግዳለህ።

14፤ አምላክህ እግዚአብሔር ትወርሳት ዘንድ በሚሰጥህ ምድር በምትወርሳት ርስትህ የቀደሙ ሰዎች የተከለትን የባልንጀራህን የድንበር ምልክት አትንቀል።

15፤ ስለ በደል ሁሉ፤ ክፉ በማድረግም ስለ ሠራት ኃጢአት ሁሉ በማንም ላይ አንድ ምስክር አይቀም፤ በሁለት ምስክሮች ወይም በሦስት ምስክሮች አፍ ነገር ሁሉ ይጸናል።

16፤ በዓመፃ ይከስሰው ዘንድ በሰው ላይ ሐሰተኛ ምስክር ቢቆም፤

17፤ ሁለቱ ጠበኞች በእግዚአብሔር ፊት በካህናቱና በዚያ ዘመን በሚፈርዱ ፈራጆች ፊት ይቆማሉ።

18፤ ፈራጆቹም አጥብቀው ይመረምራሉ፤ ያም ምስክር ሐሰተኛ ምስክር ሆኖ በወንድሙ ላይ በሐሰት ተናግሮ ቢገኝ፤

19፤ በወንድሙ ላይ ያደርገው ዘንድ ያሰበውን በእርሱ ላይ ትመልሱበታላችሁ፤ እንዲሁም ከአንተ መካከል ክፋቱን ታስወግዳለህ።

20፤ የቀሩትም ሰምተው ይፈራሉ፤ እንደዚህ ያለውንም ክፋት ከመካከልህ ከእንግዲህ ወዲህ ደግሞ አያደርጉም።

21፤ ዓይንህም አትራራለት፤ ነፍሱ በነፍስ፤ ዓይን በዓይን፤ ጥርስ በጥርስ፤ እጅ በእጅ፤ እግር በእግር፤ ይመለሳል።

ምዕራፍ 20

1፤ ጠላቶችህን ለመውጋት በወጣህ ጊዜ፤ ፈረሶችንና ሰረገሎችን ሕዝቡንም ከአንተ ይልቅ በዝተው ባየህ ጊዜ፤ ከግብፅ አገር ያወጣህ አምላክህ እግዚአብሔር ከአንተ ጋር ነውና አትፍራቸው።

2፤ ወደ ሰልፍም በቀረባችሁ ጊዜ ካህኑ ይቅረብ ለሕዝቡም እንዲህ ብሎ ይነገራቸው።

3፤ እስራኤል ሆይ፤ ስሙ፤ ዛሬ ጠላቶቻችሁን ለመውጋት ትቀርባላችሁ፤ ልባችሁ አይታወቅ፤ አትፍሩ፤ አትንቀጥቁጡ፤ በፊታቸውም አትደንግጡ።

4፤ ከእናንተ ጋር የሚሄድ፣ ያድናችሁም ዘንድ ጠላቶቻችሁን ስለ እናንተ የሚወጋ አምላካችሁ እግዚአብሔር ነውና።

5፤ አለቆችም ለሕዝቡ እንዲህ ብለው ይናገሩ። አዲስ ቤት ሠርቶ ያላስመረቀ ሰው ቢኖር በሰልፍ እንዳይሞት ሌላም ሰው እንዳያስመርቀው ወደ ቤቱ ተመልሶ ይሄድ።

6፤ ወይንም ተክሎ ፍሬውንም ያልበላ ሰው ቢኖር በሰልፍ እንዳይሞት ሌላም ሰው ፍሬውን እንዳይበላ ወደ ቤቱ ተመልሶ ይሄድ።

7፤ ሚስትም አጭቶ ያላገባትም ሰው ቢኖር በሰልፍ እንዳይሞት ሌላም ሰው እንዳያገባት ወደ ቤቱ ተመልሶ ይሄድ።

8፤ አለቆቹም ደግሞ ጨምረው። ማንም ፈሪና ድንጉጥ ሰው ቢሆን እርሱ ፈርቶ የወንድሞቹን ልብ ደግሞ እንዳያስፈራ ወደ ቤቱ ተመልሶ ይሄድ ብለው ለሕዝቡ ይናገሩ።

9፤ አለቆቹም ለሕዝቡ ነግረው በጨረሱ ጊዜ በየጭፍራው በሕዝቡ ላይ የጦር አለቆችን ይሹሙ።

10፤ ለመዋጋት ወደ አንዲት ከተማ በደረሰህ ጊዜ አስቀድመህ በዕርቅ ቃል ጥራቸው።

11፤ የዕርቅ ቃልም ቢመልሱልህ ደጅም ቢከፍቱልህ፣ በከተማ ውስጥ ያለው ሕዝብ ሁሉ ይገብሩልህ ያገልግሉህም።

12፤ የዕርቅ ቃልም ባይመልሱልህ ከአንተም ጋር መዋጋት ቢወድዱ፣ አንተ ከተማይቱን ትከብባለህ ታስጨንቃትማለህ፤

13፤ አምላክም እግዚአብሔር በእጅህ አሳልፎ በሰጣት ጊዜ፣ በእርስዎ ያሉትን ወንዶች ሁሉ በሰይፍ ስለት ትገድላቸዋለህ፤

14፤ ነገር ግን ሴቶቹንና ሕፃናትን እንስሶቹንም በከተማይቱም ያለውን ምርኮ ሁሉ በዝብዘህ ለአንተ ትወስዳለህ፤ አምላክም እግዚአብሔር የሚሰጥህን የጠላቶችህን ምርኮ ትበላለህ።

15፤ የእነዚህ አሕዛብ ከተሞች ባይደሉት ከአንተ እጅግ በራቁት ከተሞች ሁሉ እንዲሁ ታደርጋለህ።

16፤ ነገር ግን አምላክህ እግዚአብሔር ርስት አድርጎ ከሚሰጥህ ከእነዚህ አሕዛብ ከተሞች ምንም ነፍስ አታድንም።

17፤18፤ ነገር ግን ለአማልክቶቻቸው ያደረጉትን ርዥስት ሁሉ ታደርጉ ዘንድ እንዳያስተምሩአችሁ፣ በአምላካችሁም በእግዚአብሔር ላይ ኃጢአት እንዳትሠሩ፣ አምላክህ እግዚአብሔር እንዳዘዘህ ኬጢያዊውን አሞራዊውንም ከነዓናዊውንም ፌርዛዊውንም ኤዊያዊውንም ኢያቡሳዊውንም ፈጽመህ ታጠፋችዋለህ።

19፤ ከተማይቱን ለመውሰድ በመውጋት ብዙ ቀን ከብዘህ ባስጨነቅሃት ጊዜ፣ ምሳርህን አንሥተህ ዛሬችሁን አትቀረጥ፤ ከእነርሱ ትበላለህና አትቀረጥቸው፤ ከብዘህ የምታጠፋው የምድር ዛፍ ሰው መሆኑ ነውን?

20፤ ለመብል የማይሆኑትን የምታውቃቸውን ዛፎች ታጠፋችዋለህ፣ ትቁርጣቸውማለህ፤ እስክታሸንፉትም ድረስ በምትዋጋህ ከተማ ላይ ምሽግ ትመሽጋለህ።

ምዕራፍ 21

1፤ አምላክህ እግዚአብሔር ትወርሳት ዘንድ በሚሰጥህ ምድር የተገደለ ሰው በሜዳ ወድቆ ቢገኝ፣

2፤ ገዳዩም ባይታወቅ፣ ሽማግሌዎችህና ፈራጆችህ ወጥተው በተገደለው ሰው ዙሪያ እስካሉት ከተሞች ድረስ በሰፍር ይለኩ፤

3፤ ወደ ተገደለውም ሰው አቅራቢያ የሆነችው የከተማይቱ ሽማግሌዎች ለሥራ ያልደረሰችውን ቀንበርም ያልተጫነባትን ጊደር ይውሰዱ፤

4፤ የዚያችሁ ከተማ ሽማግሌዎች ጊደሪቱን ይዘው ፈሳሽ ውኃ ወዳለበት ወዳልታረሰና ዘርም ወዳልተዘራበት ሸለቆ ይሄዳሉ፤ በዚያም በሸለቆው ውስጥ የጊደሪቱን አንገት ይሰብራሉ።

5፤ የሌዊ ልጆች ካህናትም ይቀርባሉ፤ በፊቱ እንዲያገለግሉ፣ በስሙም እንዲባርኩ አምላክህ እግዚአብሔር መርጠኦቻቸዋልና፣ በእነርሱም ቃል ክርክር ሁሉ ጉዳትም ሁሉ ይቁረጣልና፤

6፤ ወደ ተገደለው ሰው አቅራቢያ የሆነችው የከተማይቱ ሽማግሌዎች ሁሉ በሸለቆው ውስጥ አንገትዎ በተሰበረው ጊደር ላይ እጃቸውን ሲታጠቡ፣

7፤ እጃችን ይህን ደም አላፈሰሰችም፣ ዓይናችንም አላየችም፤

8፤ አቤቱ፣ የተቤገሮቹውን ሕዝብህን እስራኤልን ይቅር በል፤ በሕዝብህም በእስራኤል ላይ የንጹሐን ደም በደል አትቀጥጠር ብለው ይናገራሉ። ስለ ደሙም ይሰረይላችዋል።

9፤ አንተም በእግዚአብሔር ዓይን የቀናውን ባደረግህ ጊዜ የንጹሐን ደም በደል ከመካከልህ ታርቃለህ።

10፤ ጠላቶችህን ልትወጋ በወጣህ ጊዜ፣ አምላክህም እግዚአብሔር በእጅህ አሳልፎ በሰጣቸው በማረክሃቸውም ጊዜ፣

11፤ በተማረኩት መካከል የተዋበች ሴት ብታይ፣ ብትመኛትም ሚስትም ልታደርጋት ብትወድድ፣ ወደ ቤትህ ታመጣታለህ፤

12፤ እርስዎም ራስዎን ትላጫለች፣ ጥፍርዎንም ትቁረጣለች፤

13፤ የተማረክችበትንም ልብስ ታወልቃለች፣ በቤትህም ተቀምጣ ስለ አባትዎና ስለ እናትዎ አንድ ወር ሙሉ ታለቅሳለች፤ ከዚያም በኋላ ትደርስባታለህ፣ ባልም ትሆናታለህ፣ እርስዎም ሚስት ትሆንልሃለች።

14፤ ከዚያም በኋላ በእርስዎ ደስ ባይልህ አርነት አውጥተህ ወደ ወደደችው ትሰድዳታለህ፤ በዋጋ ግን አትሸጣትም፤ እፍረት አድርገህባታልና እንደ ባሪያ አትቁጥራትም።

15፤ ለአንድ ሰው አንዲት የተወደደች አንዲቱም የተጠላች ሁለት ሚስቶች ቢኖሩት፤ ለእርሱም የተወደደችው ደግሞም የተጠላችው ልጆችን ቢወልዱ፤ በኩሩም ከተጠላችው ሚስት የተወለደው ልጅ ቢሆን፤

16፤ ለልጆቹ ከብቱን በሚያወርስበት ቀን ከተጠላችው ሚስት በተወለደው በበኩሩ ፊት ከተወደደችው ሚስት የተወለደውን ልጅ በኩር ያደርገው ዘንድ አይገባውም፤

17፤ ነገር ግን ከከብቱ ሁለት እዋና ለእርሱ በመስጠት ከተጠላችው ሚስት የተወለደው ልጅ በኩር እንደ ሆነ ያስታውቅ፤ የኃይሉ መጀመሪያ ነውና በኩርነቱ የእርሱ ነው።

18፤ ማንም ሰው ለአባቱ ቃልና ለእናቱ ቃል የማይታዘዝ ቢቀጠትም የማይሰማቸው እልክኛና ዓመፀኛ ልጅ ቢኖረው፤

19፤ አባቱና እናቱ ይዘው ወደ ከተማው ሽማግሌዎች ወደሚኖሩበትም ስፍራ በር ያምጡት፤

20፤ የከተማውንም ሽማግሌዎች፤ ይህ ልጆችን እልክኛና ዓመፀኛ ነው፤ ለቃላትንም አይታዘዝም ስስታምና ሰካራም ነው ይበሉአቸው።

21፤ የከተማውም ሰዎች ሁሉ እስኪሞት ድረስ በድንጋይ ይውገሩት፤ እንዲሁም ክፉውን ነገር ከመካከልህ ታርቃለህ፤ እስራኤልም ሁሉ ሰምተው ይፈራሉ።

22፤ ማንም ሰው ለሞት የሚያበቃውን ኃጢአት ቢሠራ፤ እንዲሞትም ቢፈረድበት፤ በእንጨትም ላይ ብትሰቅለው፤

23፤ በእንጨት ላይ የተሰቀለ በእግዚአብሔር ዘንድ የተረገመ ነውና ፊሳው በእንጨት ላይ አይደር፤ ነገር ግን አምላክህ እግዚአብሔር ርስት አድርጎ የሰጠህን ምድር እንዳታረክስ በእርግጥ በዚያው ቀን ቅበረው።

ምዕራፍ 22

1፤ የወንድምህ በሬ ወይም በግ ጠፍቶ ብታይ ቸል አትበል፤ ወደ ወንድምህ መልሰው።

2፤ ወንድምህም በአቅራቢያህ ባይሆን ወይም ባታውቀው ይዘህ ወደ ቤትህ ትገባለህ፤ ወንድምህ እስኪሻው ድረስ በአንተ ዘንድ ይቀመጣል፤ ለእርሱም ትመልሰሃለህ።

3፤ እንዲሁም በአህያው ወይም በልብሱ ታደርጋለህ፤ እንዲሁም በወንድምህ በጠፋበት ነገር ሁሉ ባገኘኸው ጊዜ ታደርጋለህ፤ ቸል ልትለው አይገባህም።

4፤ የወንድምህ አህያ ወይም በሬው በመንገድ ወድቆ ብታይ ከእርሱ ጋር ሆነህ አነሣሣው እንጂ ቸል አትበለው።

5፤ ሴት የወንድ ልብስ አትልበስ፤ ወንድም የሴት ልብስ አይልበስ፤ ይህን የሚያደርግ በአምላክህ በእግዚአብሔር ዘንድ የተጠላ ነውና።

6፤ በመንገድ ስትሄድ በዛፍ ወይም በመሬት ላይ እናቲቱ በጫጩቶች ወይም በእንቁላሎች ላይ ተኝታ ሳለች የወፍ ጎጆ ብታገኝ፤ እናቲቱን ከጫጩቶች ጋር አትውሰድ።

7፤ ነገር ግን መልካም ይሆንልህ ዘንድ ዕድሜህም ይረዝም ዘንድ እናቲቱን ስደድ፤ ጫጩቶችንም ለአንተ ውሰድ።

8፤ አዲስ ቤት በሠራህ ጊዜ ማንም ከእርሱ ወድቆ ደሙን በቤትህ ላይ እንዳታመጣ በጣራው ዙሪያ መከታ አድርግለት።

9፤ የዘራሽው ዘርና ከወይት የወጣው አንድ ሆነው እንዳይጠፉብህ በወይንህ ቦታ ላይ ሁለት ዓይነት ዘር አትዝራ።

10፤ በበሬና በአህያ በአንድነት አትረስ።

11፤ ከተልባ እግርና ከበግ ጠጉር በአንድነት የተሠራ ልብስ አትልበስ።

12፤ በምትለብሰው በልብስህ በአራቱ ማዕዘን ዘርፍ አድርግ።

13፤ ማናቸውም ሰው ሚስት ቢያገባ፤ ከደረሰባትም በኋላ ቢጠላት፤

14፤ የነውር ነገር አውርቶ። እኔ ይህችን ሴት ሚስት አድርጌ አገባኋት፤ በደርስሁባትም ጊዜ ድንግልናዋን አላገኘሁባትም ብሎ በክፉ ስም ቢያሳጣት፤

15፤ የብላቴናይቱ አባትና እናት የድንግልናዋን ምልክት ወስደው በበሩ በአደባባይ ወደ ተቀመጡ ወደ ከተማ ሽማግሌዎች ያምጡት፤

16፤ የብላቴናይቱም አባት ሽማግሌዎቹን። እኔ ለዚህ ሰው ልጄን ዳርሁለት እርሱም ጠላት፤

17፤ እነሆም። በልጅህ ድንግልና አላገኘሁባትም ብሎ የነውር ነገር አውራባት፤ የልጄም ምልክት ይኸው ይላቸዋል። በከተማም ሽማግሌዎች ፊት ልብሱን ይዘረጋሉ።

18፤ የዚያችም ከተማ ሽማግሌዎች ያንን ሰው ወስደው ይግረፉት፤

19፤ በእስራኤል ድንግል ላይ ክፉ ስም አምጥቶአልና ሙቶ የብር ሰቅል ያስከፍሉት፤ ለብላቴናይቱም አባት ይስጡት፤ እርስዎም ሚስት ትሁነው፤ በዕድሜውም ዘመን ሁሉ ሊፈታት አይገባውም።

20፤ ነገር ግን እውነት ቢሆን፤ በብላቴናይቱም ድንግልናዋ ባይገኝ፤

21፤ ብላቴናይቱን ወደ አባትዋ ቤት ደጅ ያውጡአት፤ በእስራኤልም ዘንድ የማይገባውን ነገር አድርጋለችና፤ በአባትዋም ቤት አመንዝራለችና የከተማዋ ሰዎች እስክትሞት ድረስ በድንጋይ ይውገሩአት፤ እንዲሁም ክፉውን ነገር ከመካከልህ ታስወግዳለህ።

22፤ ማናቸውም ሰው ከሌላ ሰው ሚስት ጋር ተኝቶ ቢገኝ፤ አመንዝራውና አመንዝራይቱ ሁለታቸው ይሙቱ፤ እንዲሁም ክፉውን ነገር ከእስራኤል ታሰወግዳለህ።

23፤ ማናቸውም ሰው ድንግልና ያላትን ልጃገረድ ቢያጭፍ፤ ሌላ ሰውም በከተማ ውስጥ አግኝቶ ከእርሱ ጋር ቢተኝ፤

24፤ ሁለቱን ወደዚያች ከተማ በር አውጥቶቸው፤ ብላቴናይቱ በከተማ ውስጥ ሳለች አልጮኸችምና፤ ሰውየውም የባልንጀራውን ሚስት አስነውሮአልና እስኪሞቱ ድረስ በድንጋይ ውገሩአቸው፤ እንዲሁም ክፉውን ነገር ከመካከልህ ታስወግዳለህ።

25፤ ነገር ግን ሰው የታጨችውን ልጃገረድ በሜዳ ቢያገኛት፤ በግድ አሸንፎም ቢደርስባት፤ ያ የደረሰባት ሰው ብቻውን ይገደል።

26፤ በብላቴናይቱ ላይ ግን ምንም አታድርጉ በብላቴናይቱ ላይ ለሞት የሚያበቃ ኃጢአት የለባትም፤ ሰው በባልንጀራው ላይ ተነሥቶ እንደሚገደለው ይህ፤ ነገር ደግሞ እንደዚሁ ነውና፤

27፤ በሜዳ ባገኛት ጊዜ የታጨችው ልጃገረድ ጮኸለችና፤ የሚታደጋትም አልነበረምና።

28፤ ማናቸውም ሰው ድንግልና ያላትን ያልታጨች ልጃገረድ ቢያገኝ፤ ወስዶም ቢደርስባት፤ ቢያገኙትም፤

29፤ ያ የደረሰባት ሰው አምሳ የብር ሰቅል ለብላቴናይቱ አባት ይስጥ፤ አስነውሮአታልና ሚስት ትሁነው፤ በዕድሜውም ዘመን ሁሉ ሊፈታት አይገባውም።

30፤ ማናቸውም ሰው የአባቱን ሚስት አይውሰድ፤ የአባቱንም ልብስ ጫፍ አይግለጥ።

ምዕራፍ 23

1፤ ቁላው የተቀጠቀጠ ብልቱም የተቈረጠ ወደ እግዚአብሔር ጉባኤ አይግባ።

2፤ ዲቃላ ወደ እግዚአብሔር ጉባኤ አይግባ፤ እስከ አሥር ትውልድ ድረስ ወደ እግዚአብሔር ጉባኤ አይግባ።

3፤4፤ ከግብፅ በወጣችሁ ጊዜ እንጀራና ውኃ ይዘው በመንገድ ላይ አልተቀበሉአችሁምና፤ በመስጴጦምያ ካለው ከፋቱራ የቢያርን ልጅ በለግምን ዋጋ ሰጥተው ይረግምህ ዘንድ አምጥተውብሃልና አሞናዊና ሞዓባዊ ወደ እግዚአብሔር ጉባኤ አይግባ እስከ አሥር ትውልድ ድረስ ለዘላለም ወደ እግዚአብሔር ጉባኤ አይግባ።

5፤ ነገር ግን አምላክህ እግዚአብሔር በለግምን ይሰማ ዘንድ አልወደደም፤ አምላክህም እግዚአብሔር ወድዶሃልና እርግማኑን በረከት አደረገልህ።

6፤ በዘመንህ ሁሉ ለዘላለም ሰላምና ልማት ለእነርሱ አትሻ።

7፤ ኤዶማዊው ወንድምህ ነውና አትጸየፈው፤ ግብፃዊውንም በአገሩ ስደተኛ ነበርህና አትጸየፈው።

8፤ ከእነርሱም በሦስተኛው ትውልድ የሚወለዱ ልጆች ወደ እግዚአብሔር ጉባኤ ይግቡ።

9፤ ጠላቶችህን ልትወጋ በወጣህ ጊዜ ከክፉ ነገር ሁሉ ሰውነትህን ጠብቅ።

10፤ በእናንተ መካከል ሌሊት በሚሆነው ርኾሰት የረከሰ ሰው ቢኖር፤ ከሰፈር ወደ ውጭ ይውጣ፤ ወደ ሰፈርም አይግባ።

11፤ በመሸም ጊዜ በውኃ ይታጠብ፤ ፀሐይም በገባ ጊዜ ወደ ሰፈር ይመለስ።

12፤ ወደ ሜዳም ትወጣበት ዘንድ ከሰፈር ውጭ ቦታ ይሁንልህ።

13፤ ከመሣሪያህም ጋር መቈፈሪያ ያዝ፤ በሜዳም በተቀመጥህ ጊዜ ትምስቦታለህ፤ ዞረህም ከአንተ የወጣውን በአፈር ትከድነዋለህ።

14፤ አምላክህ እግዚአብሔር ሊያድንህ ጠላቶችህንም በእጅህ አሳልፎ ሊሰጥ በሰፈርህ መካከል ይሄዳልና ስለዚህ ነውረኛ ነገር እንዳያይብህ፤ ፊቱንም ከአንተ እንዳይመልስ ሰፈርህ የተቀደስ ይሁን።

15፤ ከጌታው ኮብልሎ ወደ አንተ የመጣውን ባሪያ ለጌታው አሳልፈህ አትስጥ።

16፤ ከደጆችህ በሚመርጣት በአንዲቱ በሚወድዳት ስፍራ ከአንተ ጋር በመካከልህ ይቀመጥ፤ አንተም አታስጨንቀው።

17፤ ከእስራኤል ሴቶች ልጆች ሴት ጋለሞታ አትገኝ፤ ከእስራኤልም ወንዶች ልጆች ወንድ ጋለሞታ አይገኝ።

18፤ ስለ ተሳልኸው ስእለት ሁሉ የጋለሞታይቱን ዋጋና የውሻውን ዋጋ ወደ አምላክህ ወደ እግዚአብሔር ቤት አታቅርብ፤ ሁለቱም በአምላክህ በእግዚአብሔር ዘንድ የሚያጸይፉ ናቸውና።

19፤ ለወንድምህ በወለድ አታበድር፤ የብር ወይም የእህል ወይም የማናቸውንም ነገር ሁሉ ወለድ አትውሰድ።

20፤ ለእንግዳው በወለድ አበድረው፤ ነገር ግን አምላክህ እግዚአብሔር ልትወርሳት በምትገባባት ምድር በሥራህ ሁሉ ይባርክህ ዘንድ ለወንድምህ በወለድ አታበድር።

21፤ ለአምላክህ ለእግዚአብሔር ስእለት በተሳልህ ጊዜ አምላክህ እግዚአብሔር ከአንተ ፈጽሞ ይሻዋልና፤ ኃጢአትም ይሆንብሃልና መክፈሉን አታዘገይ።

22፤ ባትሳል ግን ኃጢአት የለብህም።

23፤ በአፍህ የተናገርኸውን ለአምላክህ ለእግዚአብሔር በፈቃድህ ተሰለሃልና ከከንፈርህ የወጣውን ታደርግ ዘንድ ጠብቅ።

24፤ ወደ ባልንጀራህ ወይን ቦታ በገባህ ጊዜ እስክትጠግብ ድረስ ከወይኑ ብላ፤ ወደ ዕቃህ ግን ከእርሱ ምንም አታግባ።

25፤ ወደ ባልንጀራህ እርሻ በገባህ ጊዜ እሸቱን በእጅህ ቀጥፈህ ብላ፤ ወዳልታጨደው ወደ ባልንጀራህ እህል ግን ማጭድ አታግባ።

ምዕራፍ 24

1፤ ሰው ሴትን ወስዶ ቢያገባ፣ የእፍረት ነገር ስላገኘባት በእርሱ ዘንድ ሞገስ ባታገኝ፣ የፍችዋን ጽሕፈት ጽፎ በእጅዋ ይስጣት፣ ከቤቱም ይስደዳት።

2፤ ከቤቱም ከወጣች በኋላ ሌላ ወንድ ብታገባ፣

3፤ ሁለተኛውም ባል ቢጠላት፣ የፍችዋንም ጽሕፈት ጽፎ በእጅዋ ቢሰጣት፣ ከቤቱም ቢሰደዳት፣ ወይም ሚስት አድርጎ ያገባት ሁለተኛው ባልዋ ቢሞት፣

4፤ የሰደዳት የቀድሞ ባልዋ ከረከሰች በኋላ ደግሞ ያገባት ዘንድ አይገባውም፤ ያ በእግዚአብሔር የተጠላ ነው፤ አምላክም እግዚአብሔር ርስት አድርጎ የሰጠህን ምድር አታርክስ።

5፤ አዲስ ሚስትም ያገባ ሰው ወደ ጦርነት አይሂድ፣ ነገርም አይጫኑበት፤ ነገር ግን አንድ ዓመት በቤቱ በፈቃዱ ይቀመጥ፣ የወሰዳትንም ሚስቱን ደስ ያሰኛት።

6፤ የሰውን ነፍስ እንደ መውሰድ ነውና ወፍጮ ወይም መጅ ስለ መያዣ ማንም አይውሰድ።

7፤ ማንም ሰው ከእስራኤል ልጆች ከወንድሞቹ አንዱን ሰርቆ እንደ ባሪያ ሲያደርግበት ወይም ሲሸጠው ቢገኝ፣ ያ ሌባ ይሙት፤ እንዲሁም ክፉውን ነገር ከመካከልህ ታስወግዳለህ።

8፤ በለምጽ ደዌ ሊዋውያን ካህናት ያስተማሩህን ሁሉ ፈጽመህ እንድትጠብቅ እንድታደርግም ተጠንቀቅ፤ እኔ ያዘዘኝቸውን እንዲሁ ታደርግ ዘንድ ጠብቅ።

9፤ አምላክህ እግዚአብሔር ከግብፅ በወጣችሁ ጊዜ በመንገድ ሳላችሁ በማርያም ላይ ያደረገውን አስብ።

10፤ ለባልንጀራህ ባበደርኸው ጊዜ መያዣውን ልትወስድ ወደ ቤቱ አትግባ።

11፤ አንተ በውጭ ቁም ያበደርኸውም ሰው መያዣውን ያውጣለህ።

12፤ ያም ሰው ድሃ ቢሆን መያዣውን በአንተ ዘንድ አታሳድር።

13፤ ለብሶት እንዲተኛ እንዲባርክህም ፀሐይ ሳይገባ መያዣውን ፈጽመህ መልሰሉት፤ በአምላክም በእግዚአብሔር ፊት ጽድቅ ይሆንልሃል።

14፤ ድሀና ችግረኛ የሆነውን ምንደኛ፣ ከወንድሞችህ ወይም በምድርህ በአገርህ ደጅ ውስጥ ከሚቀመጡት መጻተኞች ቢሆን፣ አታስጨንቀው።

15፤ ድሀ ነውና፣ ነፍሱም ጠንክራ ትፈልገዋለችና ወደ እግዚአብሔር እንዳይጮኽብህ ኃጢአትም እንዳይሆንብህ ደመወዙን ፀሐይ ሳይገባ በቀኑ ሰጠው።

16፤ አባቶች ስለ ልጆች አይገደሉ፣ ልጆችም ስለ አባቶች አይገደሉ፤ ነገር ግን ሁሉ እያንዳንዱ በኃጢአቱ ይገደል።

17፤ የመጻተኛውንና የድሀ አደጉን ፍርድ አታጣምባቸው፤ የመበለቲቱን ልብስ ለመያዣ አትውሰድባት።

18፤ አንተም በግብፅ ባሪያ እንደ ነበርህ፣ አምላክህም እግዚአብሔር ከዚያ እንዳዳኑ አስብ፤ ስለዚህ ይህን ነገር ታደርግ ዘንድ አዝገባለሁ።

19፤ የእርሻህን መክር ባጨድህ ጊዜ ነደም ረስተህ በእርሻህ ብታስቀር፣ ትወስደው ዘንድ አትመለስ፤ አምላክህ እግዚአብሔር በእጅህ ሥራ ሁሉ እንዲባርክህ፣ ለመጻተኛና ለድሃ አደግ ለመበለትም ተወው።

20፤ የወይራህን ፍሬ ባረገፍህ ጊዜ ከቅርንጫፎቹ ላይ ማርገፉን ለማጣራት አትመለስ፤ ለመጻተኛና ለድሀ አደግ ለመበለትም ይሁን።

21፤ የወይንህን ፍሬ በቁረጥህ ጊዜ ቃርሚያውን አትልቀመው፤ ለመጻተኛና ለድሀ አደግ ለመበለትም ይሁን።

22፤ አንተም በግብፅ አገር ባሪያ እንደ ነበርህ አስብ፤ ስለዚህ ይህን ታደርግ ዘንድ አዝገባለሁ።

ምዕራፍ 25

1፤ በሰዎች መካከል ጠብ ቢሆን፣ ወደ ፍርድም ቢመጡ፣ ፈራጆችም ቢፈርዱባቸው፣ ጻድቁን፣ ደኅና ነህ፣ የበደለውንም። በደለኛ ነህ ይበሉአቸው።

2፤ በደለኛውም መገረፍ ቢገባው እንዲገረፍ ፈራጁ በፊቱ በምድር ላይ ያጋድመው፤ የግርፋቱም ቍጥር እንደ ኃጢአቱ መጠን ይሁን።

3፤ ግርፋቱም አርባ ይሁን፤ ከዚህ በላይ ጨምሮ ብዙ ግርፋት ቢገርፈው ወንድምህ በፊትህ ነውረኛ ይሆናልና ከዚህ በላይ አይጨመርበት።

4፤ እህል የሚያበራየውን በሬ አፉን አትሰር።

5፤ ወንድማማቾች በአንድነት ቢቀመጡ፣ አንዱም ልጅ ሳይኖረው ቢሞት፣ የሞተው ሰው ሚስት ሌላ ሰው ታገባ ዘንድ ወደ ውጭ አትሂድ፤ ነገር ግን የባልዋ ወንድም ወደ እርስዋ ገብቶ እርስዋን ያግባ፣ ከእርስዋም ጋር ይኑር።

6፤ የምዋቹ ስም ከእስራኤል ዘንድ እንዳይጠፋ ከእርስዋ የሚወለደው በኮር ልጅ በሞተው በወንድሙ ስም ይጠራ።

7፤ ያም ሰው የወንድሙን ሚስት ማግባት ባይወድድ፣ ዋርሳይቱ በበሩ አደባባይ ወደሚቀመጡ ሽማግሌዎች ሄዳ። ዋርሳይ በእስራኤል ዘንድ ለወንድሙ ስም ማቆም እንቢ አለ፤ ከእኔ ጋር ሊኖርም አልወደደም ትበላቸው።

8፤ የከተማውም ሽማግሌዎች ጠርተው ይጠይቁት፤ እርሱም በዚያ ቆሞ። አገባት ዘንድ አልወድድም ቢል፤

9፤ ዋርሳይቱ በሽማግሌዎቹ ፊት ወደ እርሱ ቀርባ። የወንድሙን ቤት በማይሠራ ሰው ላይ እንዲህ ይደረግበታል ስትል ጫማውን ከእግሩ ታውጣ፤ በፊቱም እንትፍ ትበልበት።

10፤ በእስራኤልም ዘንድ ስሙ የጫማ ፊቱ ቤት ተብሎ ይጠራ።

11፤ ሁለት ሰዎች እርስ በርሳቸው ቢጣሉ፣ የአንደኛውም ሚስት ባልዋን ከሚመታው ሰው እጅ ታድነው ዘንድ ብትቀርብ፣ እጅዋንም ዘርግታ ብልቱን ብትይዝ፤

12፤ እጅዋን ቀረጥ፣ ዓይንህም አትራራላት።

13፤ በከረጢትህ ውስጥ ታላቅና ታናሽ የሆነ ሁለት ዓይነት ሚዛን አይኑርልህ።

14፤ በቤትህ ውስጥ ታላቅና ታናሽ የሆነ ሁለት ዓይነት መስፈሪያ አይኑርልህ።

15፤16፤ ይህን የሚያደርግ ሁሉ ክፋትንም የሚያደርግ ሁሉ በአምላክህ በእግዚአብሔር ዘንድ የተጠላ ነውና አምላክህ እግዚአብሔር በሚሰጥህ ምድር ላይ ዕድሜህ ይረዝም ዘንድ እውነተኛና ፍጹም ሚዛን ይሁንልህ፤ እውነተኛና ፍጹም መስፈሪያም ይሁንልህ።

17፤ ከግብፅ በወጣችሁ ጊዜ አማሌቅ በመንገድ ላይ ያደረገብህን አስብ፤

18፤ በመንገድ ላይ እንደ ተቃወመህ፣ አንተም ተስኖህ ደክመህም ሳለህ ከአንተ በኋላ ደክመው የነበሩትን ሁሉ እንደ መታ፤ እግዚአብሔርንም አልፈራም።

19፤ ስለዚህ አምላክህ እግዚአብሔር ትወርሳት ዘንድ በሚሰጥህ ምድር ከሚከብቡህ ጠላቶችህ ሁሉ አምላክህ እግዚአብሔር ባሳረፈህ ጊዜ፣ የአማሌቅን ዝክረ ስሙን ከሰማይ በታች አጥፋው፤ ይህንን አትርሳ።

ምዕራፍ 26

1፤ አምላክህ እግዚአብሔር ርስት አድርጎ ወደሚሰጥህ ምድር በገባህም ጊዜ፣ በወረሰሃትም በኖርህባትም ጊዜ፣

2፤ አምላክህ እግዚአብሔር ከሚሰጥህ ምድር ከምትሰበስቡ ፍሬ ሁሉ በኩራት ውሰድ፣ በዕንቅብም አድርገው፣ አምላክህ እግዚአብሔር ስሙ ይጠራበት ዘንድ ወደ መረጠውም ስፍራ ይዘህ ሂድ።

3፤ በዚያም ወራት ወደሚሆነው ካህን መጥተህ። እግዚአብሔር ይሰጠን ዘንድ ለአባቶቻችን ወደ ማለላቸው

ምድር እንደ ገባሁ ዛሬ በአምላክህ በእግዚአብሔር ፊት አስታውቃለሁ በለው።

4፤ ካህኑም ዕንቅቡን ከእጅህ ወስዶ በአምላክህ በእግዚአብሔር መሠውያ ፊት ያኑረው።

5፤ በአምላክህም በእግዚአብሔር ፊት እንዲህ ብለህ ተናገር። አባቴ የተቅበዘበዘ ሶርያዊ ነበረ፤ በቁጥር ጥቂት ሳለ ወደ ግብፅ ወረደ በዚያም ተቀመጠ፤ ታላቅ የሆነ የበረታም ቁጥሩም የበዛ ሕዝብ ሆነ።

6፤ ግብፃውያንም ክፉ ነገር አደረጉብን፣ አስጨነቁንም፣ በላያችንም ጽኑ ከባድ ሥራን ጫኑብን፤

7፤ ወደ አባቶቻችንም አምላክ ወደ እግዚአብሔር ጮኸን፤ እግዚአብሔርም ድምፃችንን ሰማ፣ ጭንቀታችንንም ድካማችንንም ግፋችንንም አየ፤

8፤ እግዚአብሔርም በጻናች እጅና በተዘረጋ ክንድ፣ በታላቅም ድንጋጤ፣ በተአምራትም፣ በድንቅም ከግብፅ አወጣን፤

9፤ ወደዚህም ስፍራ አገባን፣ ወተትና ማር የምታፈሰሰውንም ይህችን ምድር ሰጠን።

10፤ አሁንም እነሆ፣ አቤቱ፣ አንተ የሰጠኸኝን የምድራቱን ፍሬ በኩራት አቅርቤአለሁ። አንተም በአምላክህ በእግዚአብሔር ፊት አኑረው፣ በአምላክህም በእግዚአብሔር ፊት ስገድ።

11፤ አንተም በመካከልህም ያለ ሌዋዊና መጻተኛ አምላክህ እግዚአብሔር ለአንተና ለቤትህ በሰጠው ቸርነት ሁሉ ደስ ይበላችሁ።

12፤ አሥራት በምታወጣበት በሦስተኛው ዓመት የፍሬህን ሁሉ አሥራት አውጥተህ በፈጸምህ ጊዜ፣ በእገርህ ደጅ ውስጥ ይበሉ ዘንድ ይጠግቡም ዘንድ ለሌዋዊው ለመጻተኛውም ለደህ አደጉም ለመበለቲቱም ስጣቸው።

13፤ በአምላክህ በእግዚአብሔር ፊት እንዲህ በል። የተቀደሰውን ነገር ከቤቴ ወስጄ ለሌዋዊው ለመጻተኛውም ለደህ አደጉም ለመበለቲቱም እንዳዘዝኸኝ ትእዛዝ ሁሉ ሰጥቼአለሁ፤ ትእዛዝህን ምንም አላፈረሰሁም፣ አልረሳሁም፤

14፤ በነዝኔ ጊዜ እኔ ከእርሱ አልበላሁም፣ ለርኩስነቴም ከእርሱ አላወጣሁም፣ ከእርሱም አንዳች ለሞተ ሰው አልሰጠሁም፤ የአምላኬንም የእግዚአብሔርን ቃል ሰምቼአለሁ፣ ያዘዝኸኝንም ሁሉ አድርጌአለሁ።

15፤ ከቅዱስ ማደሪያህ ከሰማይ ጎብኝ፣ ሕዝብህንም እስራኤልን ለአባቶቻችን እንደ ማልህላቸው የሰጠኸኝንም ወተትና ማር የምታፈሰሰውን አገር ባርክ።

16፤ አምላክህ እግዚአብሔር ይህን ሥርዓትና ፍርድ ታደርግ ዘንድ ዛሬ አዝዞሃል፤ አንተም በፍጹም ልብህና በፍጹም ነፍስህ ጠብቀው፣ አድርገውም።

17፤ አንተ በመንገዱ ትሄድ ዘንድ፣ ሥርዓቱንና ትእዛዙን ፍርዱንም ትጠብቅ ዘንድ፣ ቃሉንም ትሰማ ዘንድ እግዚአብሔር እርሱ አምላክህ መሆኑን ዛሬ አስታውቀሃል።

18፤ እግዚአብሔርም እንደ ሰጠህ ተስፋ ገንዘቡና ሕዝቡ መሆንህን፣ ትእዛዙንም ሁሉ ትጠብቅ ዘንድ፣

19፤ ከፈጠራቸውም አሕዛብ ሁሉ በምስጋና በስም በክብር ከፍ ያደርግህ ዘንድ፣ እርሱም እንደ ተናገረ ለአምላክህ ለእግዚአብሔር የተቀደሰ ሕዝብ ትሆን ዘንድ ዛሬ አስታውቆአል።

ምዕራፍ 27

1፤ ሙሴና የእስራኤል ሽማግሌዎችም እንዲህ ብለው ሕዝቡን አዘዙ። ዛሬ ያዘዘኋችሁን ትእዛዝ ሁሉ ጠብቁ።

2፤ አምላክህ እግዚአብሔር ወደሚሰጥህ ምድር ዮርዳኖስን በተሻገርህ ጊዜ ታላላቅ ድንጋዮችን ለአንተ አቁም። በኖራም ምረጋቸው።

3፤ የአባቶችህ አምላክ እግዚአብሔር ተስፋ እንደ ሰጠህ፣ ወተትና ማር ወደምታፈስስ ምድር፣ አምላክህ እግዚአብሔር ወደሚሰጥህ ምድር ትገባ ዘንድ በተሻገርህ ጊዜ፣ የዚህን ሕግ ቃሎች ሁሉ ጻፍባቸው።

4፤ ዮርዳኖስንም በተሻገርህ ጊዜ፣ ዛሬ እንዳዘዘህህ፣ እነዚህን ድንጋዮች በጌባል ተራራ አቁም። በኖራም ምረጋቸው።

5፤ በዚያም ለአምላክህ ለእግዚአብሔር መሠዊያ ሥራ፤ መሠዊያውም ብረት ካልነካው ድንጋይ ይሁን።

6፤ ካልተጠረበም ድንጋይ የአምላክህን የእግዚአብሔርን መሠዊያ ሥራ፤ ለአምላክም ለእግዚአብሔር የሚቃጠለውን መሥዋዕትህን አቅርብበት፤

7፤ የደኅንነትም መሥዋዕት ሠዋበት፣ በዚያም ብላ፤ በአምላክህም በእግዚአብሔር ፊት ደስ ይበልህ።

8፤ የዚህንም ሕግ ቃሎች ሁሉ የተገለጠ አድርገህ በድንጋዮቹ ላይ ጻፍ።

9፤ ሙሴና ሌዋውያን ካህናት ለእስራኤል ሁሉ እንዲህ ብለው ተናገሩ። እስራኤል ሆይ፣ ዝም ብላችሁ አድምጡ፤ ዛሬ የአምላክህ የእግዚአብሔር ሕዝብ ሆነሃል።

10፤ ለአምላክህም ለእግዚአብሔር ቃል ታዘዝ፣ ዛሬም የማዘዘህን ትእዛዙንና ሥርዓቱን አድርግ።

11፤ ሙሴም በዚያን ቀን እንዲህ ብሎ ሕዝቡን አዘዘ።

12፤ ዮርዳኖስን በተሻገራችሁ ጊዜ ሕዝቡን ይባርኩ ዘንድ እነዚህ፣ ስምዖንና ሌዊ ይሁዳና ይሳኮር ዮሴፍና ብንያም፣ በገሪዛን ተራራ ላይ ይቁሙ።

13፤ ይረግሙም ዘንድ እነዚህ፣ ሮቤልና ጋድ አሴርና ዛብሎን ዳንና ንፍታሌም፣ በጌባል ተራራ ላይ ይቁሙ።

14፤ ሌዋውያንም ከፍ ባለች ድምፅ ለእስራኤል ሰዎች ሁሉ እንዲህ ብለው ይናገራሉ።

15፤ በእግዚአብሔር ዘንድ የተጠላ የሠራተኛ እጅ ሥራን የተቀረጸ ወይም ቀልጦ የተሠራ ምስልን የሚያደርግ፣ በስውርም የሚያቆመው ሰው ርጉም ይሁን፤ ሕዝቡም ሁሉ መልሰው አሜን ይላሉ።

16፤ አባቱን ወይም እናቱን የሚያቃልል ርጉም ይሁን፤ ሕዝቡም ሁሉ አሜን ይላሉ።

17፤ የባልንጀራውን የድንበር ምልክት የሚገፋ ርጉም ይሁን፤ ሕዝቡም ሁሉ አሜን ይላሉ።

18፤ ዕውሩን ከመንገድ ፈቀቅ የሚያደርግ ርጉም ይሁን፤ ሕዝቡም ሁሉ አሜን ይላሉ።

19፤ በመጻተኛ በድሀ አደጉም በመበለቲቱም ላይ ፍርድን የሚያጣምም ርጉም ይሁን፤ ሕዝቡም ሁሉ አሜን ይላሉ።

20፤ ከአባቱ ሚስት ጋር የሚተኛ የአባቱን ልብስ ገልጦአልና ርጉም ይሁን፤ ሕዝቡም ሁሉ አሜን ይላሉ።

21፤ ከማናቸይቱም እንስሳ ጋር የሚተኛ ርጉም ይሁን፤ ሕዝቡም ሁሉ አሜን ይላሉ።

22፤ ከአባቱ ወይም ከእናቱ ልጅ ከእናቱ ጋር የሚተኛ ርጉም ይሁን፤ ሕዝቡም ሁሉ አሜን ይላሉ።

23፤ ከአማቱ ጋር የሚተኛ ርጉም ይሁን፤ ሕዝቡም ሁሉ አሜን ይላሉ።

24፤ ባልንጀራውን በስውር የሚመታ ርጉም ይሁን፤ ሕዝቡም ሁሉ አሜን ይላሉ።

25፤ የንጹሐን ሰው ነፍስ ለመግደል ጉቦ የሚቀበል ርጉም ይሁን፤ ሕዝቡም ሁሉ አሜን ይላሉ።

26፤ የዚህን ሕግ ቃሎች ያደርግ ዘንድ የማያጸና ርጉም ይሁን፤ ሕዝቡም ሁሉ አሜን ይላሉ።

ምዕራፍ 28

1፤ እንዲህም ይሆናል፤ የአምላክህን የእግዚአብሔርን ቃል ብትሰማ፣ ዛሬም ያዘዘህህን ትእዛዙን ሁሉ ብታደርግ ብትጠብቅም አምላክህ እግዚአብሔር ከምድር አሕዛብ ሁሉ ላይ ከፍ ከፍ ያደርግሃል።

2፤ የአምላክህንም የእግዚአብሔርን ቃል ብትሰማ እነዚህ በረከቶች ሁሉ ይመጡልሃል፤ የገኙህማል።

3፤ አንተ በከተማ ቡሩክ ትሆናለህ፣ በእርሻም ቡሩክ ትሆናለህ።

4፤ የሆድህ ፍሬ፣ የምድርህም ፍሬ፣ የከብትህም ፍሬ፣ የላምህም ርቢ፣ የበግህም ርቢ ቡሩክ ይሆናል።

5፤ እንቅብህና ቡሃቃህ ቡሩክ ይሆናል።

6፤ አንተም በመግባትህ ቡሩክ ትሆናለህ፤ በመውጣትህም ቡሩክ ትሆናለህ።

7፤ እግዚአብሔርም በላይህ የሚቆሙትን ጠላቶችህን በፊትህ የተመቱ ያደርጋቸዋል፤ በአንድ መንገድ ይመጡብሃል፤ በሰባትም መንገድ ከፊትህ ይሸሻሉ።

8፤ እግዚአብሔር በረከቱ በአንተ ላይ በጎተራህ በእጅህም ሥራ ሁሉ እንዲወርድ ያዝዛል፤ አምላክህ እግዚአብሔር በሚሰጥህም ምድር ይባርክሃል።

9፤ የአምላክህን የእግዚአብሔርን ትእዛዝ ብትጠብቅ፤ በመንገዱም ብትሄድ፤ እግዚአብሔር እንደ ማለልህ ለእርሱ የተቀደሰ ሕዝብ አድርጎ ያቆምሃል።

10፤ የምድር አሕዛብም ሁሉ የእግዚአብሔር ስም በአንተ ላይ እንደ ተጠራ አይተው ይፈሩሃል።

11፤ እግዚአብሔርም እርስዎን ይሰጥህ ዘንድ ለአባቶችህ በማለላቸው በምድርህ ላይ፤ በሆድህ ፍሬ፤ በከብትህ ፍሬ፤ በእርሻህም ፍሬ፤ እግዚአብሔር በጎነቱን በላይህ ያበዛል።

12፤ እግዚአብሔርም ለምድርህ በወራቱ ዝናብ ይሰጥ ዘንድ፤ የእጅህንም ሥራ ሁሉ ይባርክ ዘንድ መልካሙን መዝገብ ሰማዩን ይከፍትልሃል፤ ለብዙ አሕዝብም ታበድራለህ፤ አንተ ግን ከማንም አትበደርም።

13፤14፤ ዛሬም ያዘዘሁህን የአምላክህን የእግዚአብሔርን ትእዛዝ ሰምተህ ብትጠብቃት ብታደርጋትም፤ ዛሬም ካዘዘሁህ ከእነዚህ ቃሎች ወደ ቀኝ ወደ ግራም ፈቀቅ ባትል፤ ታመልካቸውም ዘንድ ሌሎችን አማልክት ባትከተል፤ እግዚአብሔር ራስ ያደርግሃል እንጂ ጅራት አያደርግህም፤ ሁልጊዜም በላይ እንጂ በታች አትሆንም።

15፤ ነገር ግን የአምላክህን የእግዚአብሔርን ቃል ባትሰማ፤ ዛሬም ያዘዘሁህን ሥርዓቱንና ትእዛዙን ሁሉ ባትጠብቅ ባታደርግም፤ እነዚህ መርገሞች ሁሉ ይመጡብሃል ያገኙህማል።

16፤ በከተማ ርጉም ትሆናለህ፤ በእርሻም ርጉም ትሆናለህ።

17፤ እንቅብህና ቡሃቃህ ርጉም ይሆናል።

18፤ የሆድህ ፍሬ፤ የምድርህም ፍሬ፤ የላምህም ርቢ፤ የበግህም ርቢ ርጉም ይሆናል።

19፤ አንተ በመግባትህ ርጉም ትሆናለህ፤ በመውጣትህም ርጉም ትሆናለህ።

20፤ እኔን ስለ ተውሸኝ፤ ስለ ሥራህ ክፋት፤ እስክትጠፋ ፈጥነህም እስክታልቅ ድረስ በምትሠራው ሥራ ሁሉ እግዚአብሔር መርገምን፤ ሽሽትን፤ ተግሣጽን ይሰድድብሃል።

21፤ እግዚአብሔር ትወርሳት ዘንድ ከምትገባባት ምድር እስኪያጠፋህ ድረስ ቸንፈርን ያጣብቅብሃል።

22፤ እግዚአብሔር በክሳት፤ በንዳድም፤ በጥብሳትም፤ በትኩሳትም፤ በድርቅም፤ በዋግም፤ በአረማምም ይመታሃል፤ እስክትጠፋም ድረስ ያሳድዱሃል።

23፤ በራስህም ላይ ሰማይ ናስ ይሆንብሃል፤ ከእግርህም በታች ምድሪቱ ብረት ትሆንብሃለች።

24፤ እግዚአብሔር የምድርህን ዝናብ ትቢያና አፈር ያደርጋል፤ እስክትጠፋ ድረስ ከሰማይ ይወርድብሃል።

25፤ እግዚአብሔር ከጠላቶችህ ፊት የተመታህ ያደርግሃል፤ በአንድ መንገድ ትወጣባቸዋለህ፤ በሰባት መንገድ ከእነርሱ ትሸሻለህ፤ ለምድርም መንግሥታት ሁሉ ድንጋጤ ትሆናለህ።

26፤ ሬሳህ ለሰማይ ወፎች ሁሉ ለምድርም አራዊት መብል ይሆናል፤ የሚያስፈራቸውም የለም።

27፤ እግዚአብሔር ፈውስ በሌለው በግብፅ ቍስል በእባጭም በቋቋቻም በችፌም ይመታሃል።

28፤ እግዚአብሔር በዕብደት፤ በዕውርነት፤ በድንጋጤም ይመታሃል።

29፤ በቀትርም ጊዜ ዕውር በጨለማ እንደሚርመሰመስ ትርመሰመሳለህ፤ መንገድህም የቀና አይሆንም፤ በዘመንህም ሁሉ የተጨነቅህ የተዘረፍህም ትሆናለህ፤ የሚያድንህም የለም።

30፤ ሚስት ታጫለህ፤ ሌላም ሰው ከእርስዎ ጋር ይተኛል፤ ቤት ትሠራለህ፤ አትቀመጥበትም፤ ወይን ትተክላለህ፤ ከእርሱም አትበላም።

31፤ በሬህ በፊትህ ይታረዳል፤ ከእርሱም አትበላም፤ አህያህ ከእጅህ በግድ ይወሰዳል፤ ወደ አንተም አይመለስም፤ በግህ ለጠላቶችህ ትሰጣለች፤ የሚያድንህም አታገኝም።

32፤ ወንዶችና ሴቶች ልጆችህ ለሌላ ሕዝብ ይሰጣሉ፤ ዓይኖችህም ያያሉ፤ ሁልጊዜም ስለ እነርሱ ሲባክኑ ያልቃሉ፤ በእጅህም ኃይል ምንም አይገኝም።

33፤ የምድርህን ፍሬ ድካምህንም ሁሉ የማታውቀው ሕዝብ ይበላዋል፤ አንተም ሁልጊዜ የተጨነቅህ የተገፋህም ትሆናለህ።

34፤ ዓይኖችህም ከሚያዩት የተነሣ ዕብድ ትሆናለህ።

35፤ እግዚአብሔር ፈውስ በሌለው በክፉ ቍስል ጉልበትህንና ጭንህን ከእግርህ ጫማ እስከ አናትህ ድረስ ይመታሃል።

36፤ እግዚአብሔርም አንተን በአንተም ላይ የምታነግሠውን ንጉሥ አንተና አባቶችህ ወዳላወቃችኋቸው ሕዝብ ይወሰድሃል፤ በዚያም ሌሎችን የእንጨትና የድንጋይ አማልክት ታመልካለህ።

37፤ እግዚአብሔርም በሚያገባህ በአሕዛብ መካከል ሁሉ ድንጋጤ ምሳሌም ተረትም ትሆናለህ።

38፤ እጅግ ዘር ወደ እርሻ ታወጣለህ፤ አንበጣም ይበላዋልና ጥቂት ትሰበስባለህ።

39፤ ወይን ትተክላለህ ታብጀውማለህ፤ ትልም ይበላዋልና ከእርሱ ምንም አትሰበስብም፤ የወይን ጠጁንም አትጠጣም።

40፤ የወይራ ዛፍ በአገርህ ሁሉ ይሆንልሃል፤ ወይራህም ይረግፋልና ዘይቱን አትቀጣም።

41፤ ወንዶችና ሴቶች ልጆች ይወለዱልሃል፤ በምርኮም ይሄዳሉና ለአንተ አይሆኑልህም።

42፤ ዛፍህን ሁሉ የምድርህንም ፍሬ ኩብኩባ ይወርሰዋል።

43፤ በአንተ መካከል ያለ መጻተኛ በአንተ ላይ ከፍ ከፍ ይላል፤ አንተም ዝቅ ዝቅ ትላለህ።

44፤ እርሱ ያበድርሃል፤ አንተ ግን አታበድረውም፤ እርሱ ራስ ይሆናል፤ አንተም ጅራት ትሆናለህ።

45፤ የአምላክህንም የእግዚአብሔርን ቃል ስላልሰማህ፤ ያዘዘህንም ትእዛዙንና ሥርዓቱን ስላልጠበቅህ፤ እስክትጠፋ ድረስ እነዚህ መርገሞች ሁሉ ይወርዱብሃል፤ ያሳድዱህማል፤ ያገኙህማል።

46፤ በአንተም በልጅ ልጅህም ላይ ለዘላለም ለምልክትና ለድንቅ ይሆናሉ።

47፤ ሁሉን አብዝቶ ስለ ሰጠህ አምላክህን እግዚአብሔርን በፍሥሐና በሐሜት አላመለክህምና

48፤ በራብና በጥማት በዕራቁትነትም ሁሉንም በማጣት እግዚአብሔር ለሚልክብህ ለጠላቶችህ ትገዛለህ፤ እስኪያጠፋህም ድረስ በአንገትህ ላይ የብረት ቀንበር ይጭናል።

49፤50፤ እግዚአብሔር ቋንቋቸውን የማታውቀውን፤ ፊታቸው የደነደነውን፤ ሽማግሌውንም የማያፍሩትን፤ ሕፃኑንም የማይምሩትን ሕዝብ ንስር እንደሚበርር ከሩቅ አገር ከምድር ዳር ያመጣብሃል።

51፤ እስክትጠፋ ድረስ የከብትህን ፍሬ የምድርህንም ፍሬ ይበላሉ፤ እስኪያጠፋህም ድረስ እህልን የወይንም ጠጅ ዘይትንም የላምህንና የበግህን ርቢ አይተዉልህም።

52፤ በአገርህ ሁሉ ያሉ፤ ትታመንባቸው የነበሩ፤ የረዘሙ የጸኑም ቅጥሮች እስኪፈርሱ ድረስ፤ በከተሞችህ ደጆች ሁሉ ከብበው ያስጭንቁሃል፤ አምላክህም እግዚአብሔር በሰጠህ ምድር ሁሉ በደጆች ሁሉ ከብበው ያስጨንቁሃል።

53፤ ጠላቶችህም ከብበው ባስጨንቁህና መከራ ባሳዩህ ጊዜ አምላክህ እግዚአብሔር የሚሰጥህን የሆድህን ፍሬ የወንዶችና የሴቶች ልጆችህን ሥጋ ትበላለህ።

54፤ በአንተ ዘንድ የተለሳለሰና በቅምጥልነት ሁልጊዜ ይኖር የነበረ ሰው በወንድሙ፤ አቅፋውም በምትተኛ በሚስቱ፤ በቀሩትም ልጆች ይቀናል፤

55፤ በደጆችህ ሁሉ ውስጥ ጠላቶችህ ከብበው ባስጨንቁህና መከራ ባሳዩህ ጊዜ ሌላ ነገር የቀረው የለምና ከሚበላው ከልጆቹ ሥጋ ለአንዱ አይሰጥም።

56፤ በአንተ ዘንድ ያለችው የተለሳለሰችና በቅምጥልነት ሁልጊዜ ትኖር የነበረችው፤ ከልሰላሴና ከቅምጥልነት የተነሣ የእግር ጫማዋን በምድር ላይ ያላደረገችው ሴት፤ አቅፋ በተኛችው ባልዋ፤

57፤ በወንድና በሴት ልጆቻም፤ በእግርዋ መካከል በሚወጣው በእንግዴ ልጅ፤ በምትወልዳቸውም ልጆች ትቀናለች፤ በደጆችህም ውስጥ ጠላቶችህ ከብበው ባስጨንቁህና መከራ ባሳዩህ ጊዜ ሁሉን ስላጣች በስውር ትበላቸዋለች።

58፤ በዚህ መጽሐፍ የተጻፉትን የዚህን ሕግ ቃሎች ሁሉ ታደርግ ዘንድ ባትጠብቅ፤ ይህንንም <<አምላክህ እግዚአብሔር>> የተባለውን የተመሰገነውንና የተፈራውን ስም ባትፈራ፤

59፤ እግዚአብሔር መቅደሱን፤ የዘርህንም መቅደሱን፤ ብዙ ዘመንም የሚኖረውን ታላቅ መቅደሱን፤ ብዙ ዘመን የሚኖረውንም ክፉ ደዌ ያደርግብሃል።

60፤ የፈራሽውንም የግብፅ ደዌ ሁሉ እንደ ገና ያመጣብሃል፤ ይጣበቅብህማል።

61፤ ደግሞም ይህ ሕግ ባለበት መጽሐፍ ውስጥ ያልተጻፈውን ደዌ ሁሉ መቅደሱንም ሁሉ እስክትጠፋ ድረስ እግዚአብሔር ያመጣብሃል።

62፤ የአምላካችሁን የእግዚአብሔርን ቃል አልሰማችሁምና ከብዛታችሁ የተነሣ እንደ ሰማይ ከዋክብት የነበረው ቍጥራችሁ ጥቂት ሆኖ ይቀራል።

63፤ እግዚአብሔርም በጎ ያደርግላችሁ ዘንድ ያበዛችሁም ዘንድ ደስ ይለው እንደ ነበረ፤ እንዲሁ እግዚአብሔር ሲያጠፋችሁ ሲያፈርሳችሁም ደስ ይለዋል፤ ትወርሱአትም ዘንድ ከምትገቡባት ምድር ትነቀላላችሁ።

64፤ እግዚአብሔርም ከምድር ዳር እስከ ዳርቻዋ ድረስ ወዳሉ አሕዛብ ሁሉ ይበትንሃል፤ በዚያም አንተና አባቶችህ ያላወቃችሁትን ሌሎችን አማልክት፤ እንጨትንና ድንጋይን፤ ታመልካለህ።

65፤ በእነዚያም አሕዛብ መካከል ዕረፍት አታገኝም፤ ለእግርህም ጫማ ማረፊያ አይሆንም፤ በዚያም እግዚአብሔር ተንቀጥቃጭ ልብ፤ ፈዛዛ ዓይን፤ ደካማም ነፍስ ያመጣብሃል።

66፤ ነፍስህም ታመነታለች፤ ሌሊትና ቀንም ትፈራለህ፤ በሕይወትህም አትታመንም፤

67፤ አንተ ስለ ፈራህበት ስለ ልብህ ፍርሃት፤ በዓይንህም ስለምታየው አስተያየት፤ ማለዳ። መቼ ይመሻል? ትላለህ፤ ማታም። መቼ ይነጋል? ትላለህ።

68፤ ከእንግዲህ ወዲህ ተመልሰህ አታያትም ባልሁህ መንገድም እግዚአብሔር በመርከብ ወደ ግብፅ ይመልስሃል፤ በዚያም ወንዶችና ሴቶች ባረዶዎች ትሆኑአቸው ዘንድ

ለጠላቶቻችሁ ራሳችሁን ትሸጣላችሁ፤ የሚገዛችሁም አይገኝም።

ምዕራፍ 29

1፤ እግዚአብሔር በኮራብ ካደረገው ቃል ኪዳን ሌላ በሞዓብ ምድር ከእስራኤል ልጆች ጋር ያደርገው ዘንድ ሙሴን ያዘዘው የቃል ኪዳን ቃሎች እነዚህ ናቸው።

2፤ ሙሴም የእስራኤልን ልጆች ሁሉ ጠርቶ አላቸው። እግዚአብሔር በፊታችሁ በግብፅ ምድር በፈርዖንና በባሪያዎቹ ሁሉ በምድሩም ሁሉ ያደረገውን ሁሉ።

3፤ ዓይኖቻችሁ ያዩአቸውን ታላላቆች ፈተናዎች፣ ታላላቆች ተአምራትና ድንቆች፣ አይታችኋል፤

4፤ እግዚአብሔር ግን አስተዋይ ልብ፣ የሚያዩ ዓይኖች፣ የሚሰሙም ጆሮች እስከ ዛሬ ድረስ አልሰጣችሁም።

5፤ አርባ ዓመት በምድረ በዳ መራራችሁ፤ ልብሳችሁም አላረጀሳችሁም፣ ጫማችሁም በእግራችሁ ላይ አላረጀም።

6፤ እኔ አምላካችሁ እግዚአብሔር እንደ ሆንሁ ታውቁ ዘንድ እንጀራ አልበላችሁም፣ የወይን ጠጅና የሚያሰክረውን መጠዋ አልጠጣችሁም።

7፤ ወደዚህም ስፍራ በመጣችሁ ጊዜ የሐሲቦን ንጉሥ ሴዎን የባላንም ንጉስ ዐግ ሊወጉን ወጡብን፣ እኛም መታናቸው፤

8፤ ምድራቸውንም ወስደን ለሮቤልና ለጋድ ለምናሴም ነገድ እኩሌታ ርስት አድርገን ሰጠናቸው።

9፤ ስለዚህ በምታደርጉት ሁሉ ትከናወኑ ዘንድ የዚህን ቃል ኪዳን ቃሎች ጠብቁ አድርጉም።

10፤11፤ ሁላችሁ፣ አለቆቻችሁም ነገዶቻችሁም ሽማግሌዎቻችሁም ሹማምቶቻችሁም፣ የእስራኤል ሰዎች ሁሉ ልጆቻችሁም ሴቶቻችሁም በሰፈራችሁም ያለ እንጨትህን የሚቈርጥ ውኃህንም የሚቀዳ መጻተኛ፣ ዛሬ በአምላካችሁ በእግዚአብሔር ፊት ቆማችኋል፤

12፤13፤ ይኸውም ዛሬ ለእርሱ ሕዝብ አድርጎ ያስነግህ ዘንድ፣ እርሱም ለአንተ እንደ ተናገረ ለአባቶችህም ለአብርሃምና ለይስሐቅ ለያዕቆብም እንደ ማለ አምላክ ይሆንልህ ዘንድ፣ አምላክህ እግዚአብሔር ከአንተ ጋር ዛሬ በሚያደርገው ቃል ኪዳን ትገባ ዘንድና የአምላክህን የእግዚአብሔርን መሐላ ትሰማ ዘንድ ነው።

14፤ እኔም ይህን ቃል ኪዳንና ይህን መሐላ የማደርገው ከእናንተ ጋር ብቻ አይደለም፤

15፤ ነገር ግን ዛሬ በአምላካችን በእግዚአብሔር ፊት ከእኛ ጋር በዚህ ከሚቆም ሰው ጋር፣ ዛሬም ከእኛ ጋር በዚህ ከሌለ ሰው ጋር ነው እንጂ፤

16፤ ነገር ግን እኛ በግብፅ ምድር እንደ ተቀመጥን በመካከላቸውም ባለፋችሁባቸው አሕዛብ መካከል እንዳለፍን አውቃችኋልና።

17፤ ርኩስነታቸውንም በእነርሱም ዘንድ የነበሩትን የእንጨትና የድንጋይ የብርና የወርቅም ጣቶቻቸውን አይታችኋልና።

18፤ ሄዶ የእነዚያን አሕዛብ አማልክት ያመልክ ዘንድ ከአምላኩ ከእግዚአብሔር ልቡን ዛሬ የሚያስት ወንድ ወይም ሴት ወይም ወገን ወይም ነገድ አይኑርባችሁ፤ ሐሞትና እሬትም የሚያበቅል ሥር አይሁንባችሁ።

19፤ የዚህንም እርግጥን ቃሎች የሰማ ሰው። ምንም እንኳ በልቤ ደንዳንነት ብሄድ፣ ለሞግቱም ስካር ብጨምር፣ ሰላም ይሆንልኛል ብሎ ሰውነቱን በልቡ የሚባርክ ቢኖር።

20፤ የእግዚአብሔር ቍጣ ቅንዓቱም በዚያ ሰው ላይ ይጠሳል እንጂ እግዚአብሔር ይቅርታ አያደርግለትም፤ በዚህም መጽሐፍ የተጻፈው እርግጥን ሁሉ በላዩ ይኖራል፣ እግዚአብሔርም ስሙን ከሰማይ በታች ይደመስሰዋል።

21፤ እግዚአብሔርም በዚህ ሕግ መጽሐፍ እንደ ተጻፈው እንደ ቃል ኪዳን እርግጥን ሁሉ ከእስራኤል ነገዶች ሁሉ ለጥፋት ይለየዋል።

22፤ ከዚያም በኋላ የሚነሳ ትውልድ ከእናንተም በኋላ የሚሆኑ ልጆቻችሁ ከሩቅ አገርም የሚመጣ እንግዳ፣ የዚህን አገር መቅደፍት፣ እግዚአብሔርም በእርስዎ ያደረገውን ሥቃይዎን።

23፤ ምድርም በሁለንተናዎ ዲንና ጨው መቃጠልም እንደ ሆነባት፣ እንዳትዘራም እንዳታበቅልም፣ ማናቸውም ሣርና ልምላሜም እንዳይወጣባት፣ እግዚአብሔር በቍጣውና በመዓቱ እንደ ገለባበጣቸው እንደ ሰዶምና ገሞራ እንደ አዳማና እንደ ሲባዮ እንደ ሆነች ባዩ ጊዜ።

24፤ አሕዛብ ሁሉ። እግዚአብሔር በዚህች ምድር ስለ ምን እንደዚህ አደረገ? ይህስ የቍጣው ታላቅ መቅደፍት ምንድር ነው? ይላሉ።

25፤ ሰዎችም እንዲህ ይላሉ። የአባቶቻቸው አምላክ እግዚአብሔር ከግብፅ ምድር ባወጣቸው ጊዜ ከእነርሱ ጋር ያደረገውን ቃል ኪዳን ስለተወ፣

26፤ ሄደውም የማያውቋቸውንና ያልታዘዙትን ሌሎችን አማልክት ስላመለኩና ስለ ሰገዱላቸው።

27፤ ስለዚህ በዚህ መጽሐፍ የተጻፈውን መርገም ሁሉ ያወርድባት ዘንድ የእግዚአብሔር ቍጣ በዚህች ምድር ነደደ፤

28፤ ዛሬም እንዳሉ እግዚአብሔር በቍጣና በመቅደፍት በታላቅም መዓት ከምድራቸው ነቀላቸው፣ ወደ ሌላም ምድር ጣላቸው።

29፤ ምሥጢሩ ለአምላካችን ለእግዚአብሔር ነው፤ የተገለጠው ግን የዚህን ሕግ ቃሎች ሁሉ እናደርግ ዘንድ ለእኛ ለዘላለምም ለልጆቻችን ነው።

ምዕራፍ 30

1፤ እንዲሁም ይሆናል፤ እኔ በፊትህ ያኖርሁት ይህ ነገር ሁሉ፤ በረከቱና መርገሙ፤ በወረደብህ ጊዜ፤ አምላክህም እግዚአብሔር በሚበትንህ በአሕዛብ ሁሉ መካከል ሆነህ በልብህ ባሰብኸው ጊዜ፤

2፤ ወደ አምላክህም ወደ እግዚአብሔር ተመልሰህ እኔ ዛሬ እንደማዘዝህ ሁሉ አንተና ልጆቻህ በፍጹም ልብና በፍጹም ነፍስ ለቃሉ በታዘዝህ ጊዜ፤

3፤ አምላክህ እግዚአብሔር ምርኮህን ይመልሳል ይራራልህማል፤ አምላክህም እግዚአብሔር አንተን ከቡተነበት ከአሕዛብ ሁሉ መካከል መልሶ ይሰበስብሃል።

4፤ ሰዎችህም እስከ ሰማይ ዳርቻ ድረስ ፈልሰው እንደ ሆነ አምላክህ እግዚአብሔር ከዚያ ይሰበስብሃል፤ ከዚያም ያመጣሃል።

5፤ አባቶችህም ወደ ወረሱአት ምድር አምላክህ እግዚአብሔር ያጋጣሃል፤ ትወርሳትማለህ፤ መልካምም ያደርግልሃል፤ ከአባቶችህም ይልቅ ያበዛሃል።

6፤ በሕይወትም እንድትኖር፤ አምላክህን እግዚአብሔርን በፍጹም ልብህ በፍጹምም ነፍስህ እንድትወድድ አምላክህ እግዚአብሔር ልብህን የዘርህንም ልብ ይገርዛል።

7፤ አምላክህም እግዚአብሔር ይህችን መርገም ሁሉ በጠላቶችህና በሚጠሉህ በሚያሳድዱህም ላይ ያመጣታል።

8፤ አንተም ተመልሰህ የአምላክህን የእግዚአብሔርን ቃል ትሰማለህ፤ ዛሬም እኔ የማዘዝህን ትእዛዙን ሁሉ ታደርጋለህ።

9፤10፤ የአምላክህንም የእግዚአብሔርን ቃል ብትሰማ፤ በዚህም ሕግ መጽሐፍ የተጻፉትን ትእዛዙንና ሥርዓቱን ብትጠብቅ፤ በፍጹምም ልብህ በፍጹምም ነፍስህ ወደ አምላክህ ወደ እግዚአብሔር ብትመለስ፤ እግዚአብሔር በአባቶችህ ደስ እንዳለው በመልካሙ ነገር ሁሉ እንደ ገና በአንተ ደስ ይለዋልና አምላክህ እግዚአብሔር በእጅህ ሥራ ሁሉ በሆድህም ፍሬ በከብትህም ፍሬ በእርሻህም ፍሬ እጅግ ይባርክሃል።

11፤ እኔ ዛሬ የማዘዝህ ይህች ትእዛዝ ከባድ አይደለችም፤ ከአንተም የራቀች አይደለችም።

12፤ ሰምተን እናደርጋት ዘንድ ስለ እኛ ወደ ሰማይ ወጥቶ እርስዎን የሚያመጣልን ማን ነው? እንዳትል በሰማይ አይደለችም።

13፤ ሰምተን እናደርጋት ዘንድ ስለ እኛ ባሕሩን ተሻግሮ እርስዎን የሚያመጣልን ማን ነው? እንዳትል ከባሕሩ ማዶ አይደለችም።

14፤ ነገር ግን ታደርገው ዘንድ ቃሉ በአፍህና በልብህ ውስጥ ለአንተ እጅግ ቅርብ ነው።

15፤ ተመልከት፤ ዛሬ በፊትህ ሕይወትንና መልካምነትን፤ ሞትንና ክፋትን አኑራለሁ።

16፤ በሕይወትም እንድትኖር እንድትባዛም፤ አምላክህም እግዚአብሔር ልትወርሳት በምትገባባት ምድር እንዲባርክህ፤ አምላክህን እግዚአብሔርን ትወድድ ዘንድ፤ በመንገዱም ትሄድ ዘንድ ትእዛዙንና ሥርዓቱን ፍርዱንም ትጠብቅ ዘንድ ዛሬ እኔ አዘዝሃለሁ።

17፤ ልብህ ግን ቢስት አንተም ባትሰማ፤ ብትታለልም፤ ለሌሎችም አማልክት ብትሰግድ ብታመልካቸውም፤

18፤ ፈጽማችሁ እንድትጠፉ እኔ ዛሬ እነግራችኋለሁ፤ ዮርዳኖስን ተሻግረህ ትወርሳት ዘንድ በምትገባባት ምድር ዘመናችሁን አታስረዝሙም።

19፤ በፊታችሁ ሕይወትንና ሞትን በረከትንና መርገምን እንዳስቀመጥሁ እኔ ዛሬ ሰማይንና ምድርን በአንተ ላይ አስመስክራለሁ፤ እንግዲህ አንተና ዘርህ በሕይወት ትኖሩ ዘንድ ሕይወትን ምረጥ፤

20፤ እግዚአብሔርም ለአባቶችህ ለአብርሃምና ለይስሐቅ ለያዕቆብም እንዲሰጣቸው በማለላቸው በምድሪቱ ትቀመጥ ዘንድ፤ እርሱ ሕይወትህ የዘመንህም ርዝመት ነውና አምላክህን እግዚአብሔርን ትወድደው ትጠባበቀውም ቃሉንም ትሰማ ዘንድ ምረጥ።

ምዕራፍ 31

1፤ ሙሴም ሄዶ ይህንን ቃል ለእስራኤል ሁሉ ነገረ።

2፤ አላቸውም። እኔ ዛሬ መቶ ሀያ ዓመት ሆኖኛል፤ ከዚህ በኋላ እወጣና እገባ ዘንድ አልችልም፤ እግዚአብሔርም፤ ይህን ዮርዳኖስን አትሻገርም ብሎኛል።

3፤ አምላክህ እግዚአብሔር እርሱ በፊትህ ያልፋል፤ እርሱ እነዚህን አሕዛብ ከፊትህ ያጠፋቸዋል ትወርሳቸውማለህ፤ እግዚአብሔርም እንደ ተናገረ ኢያሱ በፊትህ ይሻገራል።

4፤ እግዚአብሔርም ባጠፋቸው በአሞራውያን ነገሥታት በሴዎንና በዐግ በምድራቸውም እንዳደረገ ያደርግባቸዋል።

5፤ እግዚአብሔርም በፊታችሁ አሳልፎ ይጥላቸዋል፤ እንዳዘዘኋችሁም ትእዛዝ ሁሉ ታደርጉባቸዋላችሁ።

6፤ ጽኑ፤ አይዞላችሁ፤ አትፍሩ፤ ከፊታቸውም አትደንግጡ፤ አምላክህ እግዚአብሔር እርሱ ከአንተ ጋር ይሄዳል፤ አይጥልህም፤ አይተውህም።

7፤ ሙሴም ኢያሱን ጠርቶ በእስራኤል ሁሉ ፊት፤ አንተ ከዚህ ሕዝብ ጋር እግዚአብሔር ለአባቶቻቸው እንዲሰጥ ወደ ማለላቸው ምድር ትገባለህና፤ እርስዎንም ለእነርሱ ታወርሳለህና ጽና፤ አይዞህ።

8፤ በፊትህም የሚሄድ እርሱ እግዚአብሔር ነው፤ ከአንተ ጋር ይሆናል፤ አይጥልህም፤ አይተውህም፤ አትፍሩ፤ አትደንግጥ አለው።

9፤ ሙሴም ይህችን ሕግ ጻፈ፤ የእግዚአብሔርንም የቃል ኪዳንን ታቦት ይሸክሙ ለነበሩት ለሌዊ ልጆች ለካህናቱ ለእስራኤልም ሽማግሌዎች ሁሉ ሰጣት።

10፤ ሙሴም እንዲህ ብሎ አዘዛቸው። በሰባተኛው ዓመት መጨረሻ፤ በዕዳ ምሕረት ዘመን፤ በዳስ በዓል፤

11፤ እስራኤል ሁሉ በአምላክህ በእግዚአብሔር ፊት ይታይ ዘንድ እርሱ በመረጠው ስፍራ ሲከማች፤ ይህን ሕግ በእስራኤል ሁሉ ፊት በጀሮው አንብበው።

12፤ ይሰሙና ይማሩ ዘንድ፤ አምላካችሁንም እግዚአብሔርን ይፈሩ ዘንድ፤ የዚህንም ሕግ ቃሎች ሁሉ ጠብቀው ያደርጉ ዘንድ ሕዝቡን ወንዶችንና ሴቶችን ሕፃናቶችንም በአገራችሁ ደጅ ያለውንም መጻተኛ ሰብስብ።

13፤ የሕግ ቃላት የማያውቁ ልጆቻቸውም የርዳኛስን ተሻግራችሁ ልትወርሱአት በምትሄዱባት ምድር በምትኖሩበት ዘመን ሁሉ ይሰሙ፤ አምላካችሁን እግዚአብሔርንም መፍራት ይማሩ።

14፤ እግዚአብሔርም ሙሴን፤ የምትሞትበት ቀን፤ እነሆ፤ ቀረበ፤ ኢያሱን ጠርተህ እርሱን አዝዘው ዘንድ በመገናኛው ድንኳን ውስጥ ከእርሱ ጋር ቁም አለው። ሙሴና ኢያሱም ሄደው በመገናኛው ድንኳን ውስጥ ቆሙ።

15፤ እግዚአብሔርም በድንኳኑ ውስጥ በደመና ዓምድ ተገለጠ፤ የደመናውም ዓምድ በድንኳኑ ደጃፍ ላይ ቆመ።

16፤ እግዚአብሔርም ሙሴን አለው። እነሆ፤ ከአባቶችህ ጋር ትተኛለህ፤ ይህም ሕዝብ ይነሣል፤ ይቀመጥባትም ዘንድ በሚሄድባት ምድር መካከል ያሉትን ሌሎችን አማልክት ተከትሎ ያመነዝራል፤ እኔንም ይተወኛል፤ ከእነርሱም ጋር ያደረግሁትን ቃል ኪዳን ያፈርሳሉ።

17፤ በዚያም ቀን ቍጣዬ ይነድድባቸዋል፤ እተዋቸውማለሁ፤ ፊቴንም እሰውርባቸዋለሁ፤ ለአሕዛብ መብል ይሆናሉ፤ በዚያም ቀን። በእውነት እግዚአብሔር በእኛ መካከል የለምና ይህ ክፉ ነገር ሁሉ አገኘን እስኪሉ ድረስ ብዙ ክፉ ነገርና ጭንቀት ይደርስባቸዋል።

18፤ ሌሎችን አማልክት ተከትለዋልና ስላደረጉት ክፉት ሁሉ እኔ በዚያ ቀን ፈጽሜ ፊቴን እሰውራለሁ።

19፤ አሁንም ይህችን መዝሙር ለእናንተ ጻፉ፤ ለእስራኤልም ልጆች አስተምሩአቸው፤ ይህችንም መዝሙር በእስራኤል ላይ ምስክር ትሆንልኝ ዘንድ በአፋቸው አድርጓት።

20፤ ለአባቶቻቸው ወደ ማልሁላቸው፤ ወተትና ማር ወደ ምታፈሰሰው ምድር ካገባችሁ በኋላ፤ ከበሉም ከጠገቡም ከደነደኑም በኋላ፤ ሌሎችን አማልክት ተከትለው ያመልካሉ፤ እኔንም ይንቃሉ፤ ቃል ኪዳንንም ያፈርሳሉ።

21፤ ዛሬ ወደ ማልሁላቸው ምድር ገና ሳላገባቸው የሚያስቡትን አሳብ አውቃለሁና፤ ከልጆቻቸውም አፍ አትረሳምና ብዙ ክፉ ነገርና ጭንቀት በደረሰባቸው ጊዜ ይህች መዝሙር ምስክር ሆና በፊታቸው ትመሰክራለች።

22፤ ሙሴም በዚያ ቀን ይህችን መዝሙር ጻፈ፤ ለእስራኤልም ልጆች አስተማራት።

23፤ የነዌንም ልጅ ኢያሱን፤ የእስራኤልን ልጆች ወደ ማልሁላቸው ምድር ታገባለህና ጽና፤ አይዞህ፤ እኔም ከአንተ ጋር እሆናለሁ ብሎ አዘዘው።

24፤ እንዲህም ሆነ፤ ሙሴ የዚህን ሕግ ቃሎች በመጽሐፍ ከጻፈ ከፈጸመም በኋላ፤

25፤ ሙሴ የእግዚአብሔርን ቃል ኪዳን ታቦት የሚሸክሙትን ሌዋውያንን እንዲህ ብሎ አዘዘ።

26፤ ይህን የሕግ መጽሐፍ ውሰዱ፤ በዚያም በእናንተ ላይ ምስክር እንዲሆን በአምላካችሁ በእግዚአብሔር ቃል ኪዳን ታቦት አጠገብ አኑሩት።

27፤ እኔ ዓመፃችሁንና የአንገታችሁን ድንዳኔ አውቃለሁና፤ እኔም ዛሬ ከእናንተ ጋር ገና በሕይወት ሳለሁ እናንተ በእግዚአብሔር ላይ ዐምፃችኋል፤ ይልቁንስ ከሞትሁ በኋላ እንዴት ይሆናል?

28፤ ይህን ቃል በጀሮአቸው እናገር ዘንድ፤ ሰማይንና ምድርንም አስመሰክርባቸው ዘንድ የነገደቻችሁን ሽማግሌዎች ሁሉ አለቆቻችሁንም ሰብስቡልኝ፤

29፤ ከሞትሁ በኋላ ፈጽማችሁ እንድትረክሱ፤ ካዘገኝችሁም መንገድ ፈቀቅ እንድትሉ አውቃለሁና። በእጃችሁም ሥራ ታስቁጡት ዘንድ በእግዚአብሔር ፊት ክፉ ስላደረጋችሁ በኋለኛው ዘመን ክፉ ነገር ያገኛችኋል።

30፤ ሙሴም በእስራኤል ጉባኤ ሁሉ ጀሮ የዚህች መዝሙር ቃሎች እስኪፈጸሙ ድረስ ተናገረ።

ምዕራፍ 32

1፤ ሰማያት ሆይ፤ አድምጡ፤ እኔም እናገራለሁ፤

ምድርም የአፊን ቃሎች ትሰማ።

2፤ ትምህርቴ እንደ ዝናብ ትፈስሳለች፤

ነገሪ እንደ ጠል ትንጠባጠባለች፤

በልምላሜ ላይ እንደ ጤዛ፤

በሣርም ላይ እንደ ካፊያ።

3፤ የእግዚአብሔርን ስም እጠራለሁና፤

ለአምላካችን ታላቅነትን ስጡ።

4፤ እርሱ አምላክ ነው፤ ሥራውም ፍጹም ነው፤

መንገዱም ሁሉ የቀና ነው፤

የታመነ አምላክ፣ ክፋትም የሌለበት፣

እርሱ እውነተኛና ቅን ነው።

5፤ እነርሱ ረከሱ፤ ልጆቹም አይደሉም፤

ነውርም አለባቸው፤ ጠማማና ገልበጥባጣ ትውልድ ናቸው።

6፤ ደንቆሮ ብልሃተኛም ያልሆንህ ሕዝብ ሆይ፣

ለእግዚአብሔር ይህንን ትመልሳለህ?

የገዛህ አባትህ አይደለምን?

የፈጠረህና ያጸናህ እርሱ ነው።

7፤ የዱሮውን ዘመን አስብ፣

የብዙ ትውልድንም ዓመታት አስተውል፤

አባትህን ጠይቅ፣ ያስታውቅህማል፤

ሽማግሌዎችህን ጠይቅ፣ ይነግሩህማል።

8፤ ልዑል ለአሕዛብ ርስታቸውን ባወረሰ ጊዜ፣

የአዳምን ልጆች በለየ ጊዜ፣

እንደ እስራኤል ልጆች ቍጥር

የአሕዛብን ድንበር አቆመ።

9፤ የእግዚአብሔር እድል ፈንታ ሕዝቡ ነው፤

ያዕቆብም የርስቱ ገምድ ነው።

10፤ በምድረ በዳ በጥማት፣

የነፋስ ጩኸትም በሞላበት ውድማ አገኘው፤

ከበበው ተጠነቀቀለትም፤

እንደ ዓይን ብሌን ጠበቀው።

11፤ ንስር ጫጩቶቹን እንደሚያወጣ፣

በእነርሱም ላይ እንደሚሰፍፍ፣

ክንፎቹን ዘርግቶ ወሰዳቸው፣

በክንፎቹም አዘላቸው።

12፤ እግዚአብሔር ብቻውን መራው፤

ከእርሱም ጋር ሌላ አምላክ አልነበረም።

13፤ በምድር ከፍታ ላይ አወጣው፤

የእርሻውን ፍሬ በላ፤

ከዓለትም ድንጋይ በሚገኝ ማር፣

ከጭንጫውም ድንጋይ በሚገኝ ዘይት አጠባው፤

14፤ የላሙንም ቅቤ፣ የመንጋውም ወተት፣

ከጠቦት ስብ ጋር፣

የባሳንንም አውራ በግ፣ ፍየሉንም፣

ከስንዴ እሸት ጋር በላህ፤

ከወይንም ደም ያለውን ጠጅ ጠጣህ።

15፤ ይሹሩን ወፈረ፣ ረገጠ፤

ወፈረ፣ ደነደነ፣ ሰባ፤

የፈጠረውንም እግዚአብሔርን ተወ፤

የመድኃኒቱንም አምላክ ናቀ።

16፤ በሌሎች አማልክት አስቀኑት፣

በርኩሳታቸውም አስቈጡት።

17፤ እግዚአብሔር ላልሆኑ አጋንንት፣

ለማያውቋቸውም አማልክት፣

በቅርብ ጊዜ ለተነሡ ለአዲሶች

አባቶቻቸውም ላልፈሩአቸው አማልክት ሠዉ።

18፤ የወለደህን አምላክ ተውህ፣

ያሳደገህን እግዚአብሔርን ረሳህ።

19፤ ወንዶችና ሴቶች ልጆችም ስላስቈጡት

እግዚአብሔር አይቶ ጣላቸው።

20፤ እርሱም አለ። ፊቱን እስውርባቸዋለሁ፤

ፍጻሜያቸው ምን እንደ ሆነ አያለሁ፤

ጠማማ ትውልድ፣

ያልታመኑም ልጆች ናቸው።

21፤ አምላክ ባልሆነው አስቀኑኝ፤

3ቀሩ.15፤ በዕብራይስጥ ይሹሩን የሚለውን ግዕዙ ያዕቆብ ይለዋል።

በምናምንቴዎቻቸውም አስቁጡኝ፤

እኔም ሕዝብ ባልሆነው አስቀናቸዋለሁ፤

በማያስተውል ሕዝብ አስቁጣቸዋለሁ።

22፤ እሳት ከቀላጣዬ ትነድዳለችና፤

እስከ ሲኦል ድረስ ታቃጠለች፤

ምድርንም ከፍሬዋ ጋር ትበላለች፤

የተራሮችን መሠረት ታነድዳለች።

23፤ መከራን እጨምርባቸዋለሁ፤

በፍላጊዎቼም እወጋቸዋለሁ።

24፤ በራብ በንዳድ ይጠፋሉ፤

በንዳድና በመራራ ጥፋት ያልቃሉ፤

የአራዊትን ጥርስ፤

የምድርንም እባብ መርዝ እሰድድባቸዋለሁ።

25፤ ጉልማሳውን ከድንግል፤ ሕፃኑንም ከሽማግሌ ጋር፤

በሜዳ ሰይፍ፤ በቤትም ውስጥ ድንጋጤ ያጠፋቸዋል።

26፤ እበትናቸዋለሁ አልሁ፤

ከሰዎችም መካከል መታሰቢያቸውን አጠፋለሁ።

27፤ ነገር ግን ጠላቶቻቸው እንዳይታብዩ።

እጃችን ከፍ ከፍ አለች እንጂ

እግዚአብሔር ይህን ሁሉ አላደረገም

እንዳይሉ፤

ስለ ጠላቱ ቀላጣ ፈራሁ።

28፤ ምክር ያጡ ሕዝብ ናቸው፤

ማስተዋልም የላቸውም።

29፤ አእምሮ ቢኖራቸው፤

ይህንን ያስተውሉ ነበር፤

ፍጻሜያቸውንም ያስቡ ነበር።

30፤ እርሱ አምላካቸው ካልሸጣቸው፤

እግዚአብሔርም አሳልፎ ካልሰጣቸው፤

አንድ ሰው እንዴት ሺህን ያሳድድ ነበር?

ሁለቱሳ እንዴት አሥሩን ሺህ ያሸሹ ነበር?

31፤ አምላካችን እንደ አማልክቶቻቸው አይደለም፤

ጠላቶቻችንም ሰነፎች ናቸው።

32፤ ወይናቸው ከሰዶም ወይን፤

ከገሞራም እርሻ ነው፤

ፍሬያቸው ሐሞት ነው፤

ዘለላውም መራራ ነው።

33፤ የወይን ጠጃቸው የእባብ መርዝ፤

የእፋኝትም ሥራይ ነው።

34፤ ይህ በእኔ ዘንድ ተጠብቆ የለምን?

በመዝገቤስ የታተመ አይደለምን?

35፤ የጥፋታቸው ቀን ቀርቦአልና፤

የሚመጣባቸውም ነገር ይፈጥናልና

እግራቸው ሲሰናከል

በቀልና ፍርድ የእኔ ነው።

36፤ ኃይላቸውም እንደ ደከመ፤

የተዘጋ የተለቀቀም እንደሌለ ባዩ ጊዜ

እግዚአብሔር ለሕዝቡ ይፈርዳል፤

ስለ ባሪያዎቹም ያዝናል።

37፤ እርሱም ይላል። አማልክቶቻቸው የት ናቸው?

ይታመኑባቸው የነበሩት አማልክት?

38፤ የመሥዋዕታቸውን ስብ የበሉ።

የመጠጥ ቊርባናቸውንም የወይን ጠጅ የጠጡ?

እነርሱ ይነሡ፤ ይርዱአችሁም፤

መጠጊያም ይሁኑላችሁ።

39፤ አሁንም እኔ ብቻዬን እኔ እንደ ሆንሁ።

ከእኔም በቀር አምላክ እንደሌለ እየ፤

እኔ እገድላለሁ፤ አድንማለሁ፤

እኔ እመታለሁ፤ እፈውስማለሁ፤

ከእጄም የሚያድን የለም።

40፤ እጄን ወደ ሰማይ እዘረጋለሁና፤

እንዲህም እላለሁ። ለዘላለም እኔ ሕያው ነኝና

41፤ የሚንገባላቸውን ሰይፌን እስለዋለሁ፤

እጄም ፍርድን ትይዛለች፤

ጠላቶቼንም እበቀላለሁ፤

ለሚጠሉኝም ፍዳቸውን እክፍላለሁ።

42፤ ከተወጉት ከተማረኩትም ደም፤

ፍላጻቸውን በደም አስክራለሁ፤

ከጠላት አለቆችም ራስ

ሰይፌ ሥጋ ይበላል።

43፤ የባሪያዎቼን ደም ይበቀላልና፤

ጠላቶቼንም ይበቀላቸዋልና፤

ምድሪቱንና ሕዝቡን ይክሳልና

እናንተ አሕዛብ ሆይ፤ ከሕዝቡ ጋር ደስ ይበላችሁ።

44፤ ሙሴም የነዌም ልጅ ኢያሱ የዚህችን መዝሙር ቃሎች ሁሉ በሕዝቡ ጆሮ ተናገሩ።

45፤ ሙሴም ይህን ቃል ሁሉ ለእስራኤል ሁሉ ተናግሮ ፈጸመ።

46፤ እርሱም እንዲህ አላቸው። የዚህን ሕግ ቃሎች ሁሉ ይጠብቁና ያደርጉ ዘንድ ልጆቻችሁን እንድታዝዙበት ዛሬ የምመሰክርላችሁን ቃል ሁሉ በልባችሁ አኑሩት።

47፤ ይህ ነገር ሕይወታችሁ ነው እንጂ ለእናንተ ከንቁ አይደለምና፤ በዚህም ነገር ትወርሱአት ዘንድ የርዳኖስን ተሻግራችሁ በምትገቡባት ምድር ረጅም ዘመን ትቀመጣላችሁ።

48፤ በዚያም ቀን እግዚአብሔር ሙሴን እንዲህ ብሎ ተናገረው።

49፤ ወደዚህ በኢያሱ አንጻር በሞዓብ ምድር በዓባሪም ተራራ ውስጥ ወዳለው ወደ ናባው ተራራ ውጣ፤ ለእስራኤልም ልጆች ርስት አድርጌ የምሰጣቸውን የከነዓንን ምድር እይ፤

50፤ ወንድምህም አሮን በሐር ተራራ እንደ ሞተ ወደ ወገኖቼም እንደ ተከማቸ፤ በወጣህበት ተራራ ሙት፤ ወደ ወገኖችህም ተከማች፤

51፤ በእስራኤል ልጆች መካከል በጸን ምድረ በዳ በቃዴስ ባለው በመሪባ ውኃ ስለ በደላችሁኝ፤ በእስራኤልም ልጆች መካከል ስላልቀደላችሁኝ፤

52፤ ምድሪቱን ፊት ለፊት ታያለህ እንጂ ወደዚያች እኔ ለእስራኤል ልጆች ወደምሰጣቸው ምድር አትገባም።

ምዕራፍ 33

1፤ የእግዚአብሔር ሰው ሙሴ ሳይሞት የእስራኤልን ልጆች የባረከባት በረከት ይህች ናት።

2፤ እንዲህም አለ።

እግዚአብሔር ከሲና መጣ፤

በሲይርም ተገለጠ፤

ከፋራን ተራራ አበራላቸው፤

ከአእላፋትም ቅዱሳኑ መጣ፤

በስተ ቀኝም የእሳት ሕግ ነበረላቸው።

3፤ ሕዝቡንም ወደዳቸው፤

ቅዱሳኑ ሁሉ በእጅህ ናቸው፤

በእግሮችህም አጠገብ ተቀመጡ፤

ቃሎችህን ይቀበላሉ።

4፤ ሙሴ ለያዕቆብ ጉባኤ ርስት የሆነውን

ሕግ አዘዘን።

5፤ የሕዝቡ አለቆች ከእስራኤል ነገዶች

ሁሉ ጋር በተከማቹ ጊዜ፤

ንጉሥ በይሹሩን ነበረ።

6፤ ሮቤል በህይወት ይኑር፤ አይሙት፤

ሰዎቹም በቀጥር ብዙ ይሁኑ።

7፤ የይሁዳ በረከት ይህ ነው፤ እንዲህም አለ።

አቤቱ፤ የይሁዳን ድምፅ ሰማ፤

ወደ ወገኖቹም አግባው፤

እጆቹ ይጠንክሩለት፤

በጠላቶቹ ላይ ረዳት ትሆነዋለህ።

8፤ ስለ ሌዊም እንዲህ አለ፤

ቱሚምህና ኡሪምህ ለቅዱስህ ሰው ነው፤

በማሳህ ለፈተንሽው፤

በመሪባ ውኃም ለተከራከርሽው፤

9፤ ስለ አባቱና ስለ እናቱ፤ አላየሁም ላለ፤

ወንድሞቹንም ላላስተዋለ፤

ልጆቹንም ላላወቀ፤

ቃልህን አደረጉ፤

ቃል ኪዳንህንም ጠበቁ።

10፤ ፍርድህን ለያዕቆብ፤

ሕግህንም ለእስራኤል ያስተምራሉ፤

በፊትህ ዕጣንን፤

በመሠዊያህም የሚቃጠል መሥዋዕት ይሠዋሉ።

11፤ አቤቱ፤ ሀብቱን ባርክ፤

የእጁንም ሥራ ተቀበል፤

የሚነሣበትን ወገብ ውጋው፤

የሚጠሉትም አይነሡ።

12፤ ስለ ብንያምም እንዲህ አለ።

በእግዚአብሔር የተወደደ በእርሱ

ዘንድ ተማምኖ ይኖራል፤

ቀኑን ሁሉ ይጋርደዋል፤

በትከሻውም መካከል ያድራል።

13፤ ስለ ዮሴፍም እንዲህ አለ፤

ምድሩ ከእግዚአብሔር ዘንድ የተባረከ ይሁን፤

በሰማያት ገናንነት በጠል፤

በታችኛውም ቀላይ፤

14፤ በፀሐዩ ፍሬያት ገናንነት፤

በጨረቃውም መውጣት ገናንነት

15፤ በቀደሙትም ተራሮች ከፍተኛነት፤

በዘላለሙም ኮረብቶች ገናንነት፤

16፤ በምድራቱም ገናንነትና ሞላዋ፤

በቀጥቋጠው ውስጥ ከነበረው በረከት

በዮሴፍ ራስ ላይ፤ ከወንድሞቹም በተለየው ራስ አናት ላይ ይውረድ።

17፤ ለላሞች በኩር ግርማ ይሆናል፤

ቀንዶቹ አንድ ቀንድ እንዳለው ናቸው፤

በእነርሱ እስከ ምድር ዳርቻ ያሉትን

አሕዛብ ሁሉ ይወጋል፤

የኤፍሬም እልፍ አእላፋት፤

የምናሴም አእላፋት እነርሱ ናቸው።

18፤ ስለ ዛብሎንም እንዲህ አለ። ዛብሎን ሆይ፤ በመውጣትህ፤

ይሳኮር ሆይ፤ በድንኳንህ ውስጥ ደስ ይበላችሁ።

19፤ የተሰወረውን የአሸዋውን መዝገብ፤

የባሕሩንም ባለጠግነት ይጠባሉና

አሕዛብን ወደ ተራራው ይጠራሉ፤

በዚያ የጽድቅ መሥዋዕት ይሠዋሉ።

20፤ ስለ ጋድም እንዲህ አለ።

ጋድን ሰፊ ያደረገ ቡናክ ይሁን፤

እንደ አንበሳይቱ ዐርፎአል፤

ክንድንና ራስን ይቀጠቅጣል።

21፤ በዚያ የአለቃ እድል ፈንታ ቀርቶአልና

የመጀመሪያውን ክፍል ለራሱ መረጠ፤

ወደ ሕዝብ አለቆችም መጣ፤

የእግዚአብሔርንም ጽድቅ፤

ፍርዱንም ከእስራኤል ጋር አደረገ።

22፤ ስለ ዳንም እንዲህ አለ።

ዳን የአንበሳ ደቦል ነው፤

ከባላን ዘልሎ ይወጣል።

23፤ ስለ ንፍታሌምም እንዲህ አለ።

ንፍታሌም በሞገስ ጠግቦአል፤

የእግዚአብሔርንም በረከት ተሞልቶአል፤

ባሕሩንና ደቡቡን ይወርሳል።

24፤ ስለ አሴርም እንዲህ አለ።

አሴር በልጆች የተባረከ ይሁን፤

በወንድሞቹ የተወደደ ይሁን፤ እግሩንም በዘይት ውስጥ ያጥልቅ።

25፤ ጫማህ ብረትና ናስ ይሆናል፤

እንደ ዕድሜህ እንዲሁ ኃይልህ ይሆናል።

26፤ ይሹሩን ሆይ፤ በሰማያት ላይ ለረድኤትህ፤

በደመናትም ላይ በታላቅነት እንደሚሄድ

እንደ እግዚአብሔር ያለ ማንም የለም።

27፤ መኖሪያህ የዘላለም አምላክ ነው፤

የዘላለምም ክንዶች ከአንተ በታች ናቸው፤

ጠላትህን ከፊትህ አውጥቶ።

አጥፋው ይላል።

28፤ እስራኤልም ተማምኖ፤

የያዕቆብም ምንጭ ብቻውን፤

እህልና የወይን ጠጅ ባለባት ምድር ይኖራል፤

ሰማያትም ጠልን ያንጠባጥባሉ።

29፤ እስራኤል ሆይ፤ ምስጉን ነህ፤

በእግዚአብሔር የዳነ ሕዝብ እንደ አንተ ማን ነው?

እርሱ የረድኤትህ ጋሻ፤

የከፍተኛነትህም ሰይፍ ነው።

ጠላቶችህም ይገዙልሃል፤

አንተም ከፍታቸውን ትረግጣለህ።

ምዕራፍ 34

1፤ ሙሴም ከሞዓብ ሜዳ በኢያሪኮ ፊት ለፊት ወዳለው ወደ ናባው ተራራ ወደ ፈስጋ ራስ ወጣ፤ እግዚአብሔርም እስከዳን ድረስ ያለውን የገለጻውን ምድር፤

2፤ የንፍታሌምንም ምድር ሁሉ፤ የኤፍሬምንና የምናሴንም ምድር፤ እስከ ምዕራብም ባሕር ድረስ ያለውን የይሁዳን ምድር ሁሉ፤ ደቡብንም፤

3፤ እስከ ዞግር ድረስ ያለውንም የዘንባባ ዛፎች ያሉባትን ከተማ የኢያሪኮን ሸለቆ ሜዳ አሳየው።

4፤ እግዚአብሔርም፤ ለዘርህ እስጣታለሁ ብዬ ለአብርሃምና ለይስሐቅ ለያዕቆብም የማልሁላቸው ምድር ይህች ናት፤ በዓይንህ እንድታያት አደረግሁህ፤ ነገር ግን ወደዚያች አትሻገርም አለው።

5፤ የእግዚአብሔር ባሪያም ሙሴ እንደ እግዚአብሔር ቃል በዚያ በሞዓብ ምድር ሞተ።

6፤ በቤተ ፌንጋም ፊት ለፊት በሞዓብ ምድር በሸለቆው ውስጥ ተቀበረ፤ እስከ ዛሬም ድረስ መቃብሩን ማንም አላወቀም።

7፤ ሙሴም በሞተ ጊዜ ዕድሜው መቶ ሀያ ዓመት ነበረ፤ ዓይኑ አልፈዘዘም፤ ጉልበቱም አልደነገዘም።

8፤ የእስራኤልም ልጆች በሞዓብ ሜዳ ሠላሳ ቀን ለሙሴ አለቀሱለት፤ ለሙሴም ያለቀሱለት የልቅሶው ወራት ተፈጸመ።

9፤ ሙሴም እጆቹን ስለ ጫነበት የነዌ ልጅ ኢያሱ የጥበብን መንፈስ ተሞላ፤ የእስራኤልም ልጆች ታዘዙለት፤ እግዚአብሔርም ሙሴን እንዳዘዘው አደረጉ።

10፤ እግዚአብሔርን ፊት ለፊት እንዳወቀው እንደ ሙሴ ያለ ነቢይ ከዚያ ወዲህ በእስራኤል ዘንድ አልተነሣም፤

11፤ በግብፅ ምድር በፈርዖንና በባሪያዎቹ ሁሉ ላይ በምድሪቱም ሁሉ ላይ ምልክትንና ድንቅን ያደርግ ዘንድ እግዚአብሔር እንደ ላከው ያለ፤

12፤ በእስራኤል ሁሉ ፊት በጸናች እጅ ሁሉና በታላቅ ማስደንገጥ ሁሉ እንዳደረገው እንደ ሙሴ ያለ አልተነሣም።

መጽሐፈ ኢያሱ ወልደ ነዌ (Joshua)

ምዕራፍ 1።

1፤ እንዲሁም ሆነ፤ የእግዚአብሔር ባሪያ ሙሴ ከሞተ በኋላ እግዚአብሔር የሙሴን አገልጋይ የነዌን ልጅ ኢያሱን እንዲህ ብሎ ተናገረው።

2፤ ባሪያዬ ሙሴ ሞቶአል፤ አሁንም አንተና ይህ ሕዝብ ሁሉ ተነሥታችሁ ለእስራኤል ልጆች ወደምስግታው ምድር ይህን የርዳናስ ተሻገሩ።

3፤ ለሙሴ እንደ ነገርሁት የእግራችሁ ጫማ የሚረግጠውን ቦታ ሁሉ ለእናንተ ሰጥቼአለሁ።

4፤ ከምድረ በዳው ከዚህም ከሊባናስ ጀምሮ እስከ ታላቁ ወንዝ እስከ ኤፍራጥስ ድረስ የኬጥያውያን ምድር ሁሉ እስከ ፀሐይ መግቢያ እስከ ታላቁ ባሕር ድረስ ዳርቻችሁ ይሆናል።

5፤ በሕይወትህ ዕድሜ ሁሉ ማንም አይቋቋምም፤ ከሙሴ ጋር እንደ ሆነህ እንዲሁ ከአንተ ጋር እሆናለሁ፤ አልጥልም፤ አልተውምም።

6፤ ለአባቶቻቸው። እሰጣችኋለሁ ብዬ የማልሁላቸውን ምድር ለዚህ ሕዝብ ታወርሳለህና ጽና፤ አይዞህ።

7፤ ነገር ግን ጽና፤ እጅግ በርታ፤ ባሪያዬ ሙሴ ያዘዘህን ሕግ ሁሉ ጠብቅ፤ አድርገውም፤ በምትሄድበትም ሁሉ እንዲከናወንልህ ወደ ቀኝም ወደ ግራም አትበል።

8፤ የዚህ ሕግ መጽሐፍ ከአፍህ አይለይ፤ ነገር ግን የተጻፈበትን ሁሉ ትጠብቅና ታደርግ ዘንድ በቀንም በሌሊትም አስበው፤ የዚያን ጊዜም መንገድህ ይቀናልሃል ይከናወንልሃልም።

9፤ በምትሄድበት ሁሉ አምላክህ እግዚአብሔር ከአንተ ጋር ነውና ጽና፤ አይዞህ፤ አትፍራ፤ አትደንግጥ ብዬ አላዘዘህህምን?

10፤11፤ ኢያሱም የሕዝቡን አለቆች። በሰፈሩ መካከል እለፉ፤ ሕዝቡንም። አምላካችሁ እግዚአብሔር ርስት አድርጎ ወደሚሰጣችሁ ምድር እስከ ሦስት ቀን ይህን የርዳናስን

ተሻግራችሁ ልትወርሱአት ትገቡባታላችሁና ስንቃችሁን አዘጋጁ ብላችሁ እዘዙአቸው ብሎ አዘዘ።

12፤ ኢያሱም የሮቤልን ልጆች የጋድንም ልጆች የምናሴንም ነገድ እኩሌታ እንዲህ ብሎ ተናገራቸው።

13፤ የእግዚአብሔር ባርያ ሙሴ እንዲህ ብሎ ያዘዛችሁን ቃል አስቡ። አምላካችሁ እግዚአብሔር ያሳርፋችኋል፤ ይህችንም ምድር ይሰጣችኋል።

14፤ ሚስቶቻችሁና ልጆቻችሁ ከብቶቻችሁም ሙሴ በየርዳናስ ማዶ በሰጣችሁ ምድር ይቀመጡ፤ ነገር ግን እናንተ፤ ጽኑዎን ኃይላን ሁሉ፤ ተሰልፋችሁ በወንድሞቻችሁ ፊት ተሻገሩ፤ እርዳአቸውም።

15፤ እግዚአብሔር እናንተን እንዳሳረፋችሁ ወንድሞቻችሁን እስኪያሳርፍ ድረስ፤ እነርሱም ደግሞ አምላካችሁ እግዚአብሔር የሚሰጣቸውን ምድር እስኪወርሱ ድረስ፤ ከዚያም በኋላ የእግዚአብሔር ባሪያ ሙሴ በፀሐይ መውጫ ወደ ሰጣችሁ ወደ ርስታችሁ ምድር ትመለሳላችሁ ትወርሱአትማላችሁ።

16፤ እነርሱም ለኢያሱ እንዲህ ብለው መለሱለት። ያዘዝኸንን ነገር ሁሉ እናደርጋለን ወደምትልከንም ስፍራ እንሄዳለን።

17፤ በሁሉም ለሙሴ እንደ ታዘዝን እንዲሁ ለአንተ ደግሞ እንታዘዛለን፤ ብቻ አምላክህ እግዚአብሔር ከሙሴ ጋር እንደ ነበረ ከአንተ ጋር ይሁን።

18፤ በትእዛዝህ የሚያምፅ ሁሉ የምታዘዘውንም ቃል ሁሉ የማይሰማ፤ እርሱ ይገደል፤ ብቻ ጽና፤ አይዞህ።

ምዕራፍ 2።

1፤ የነዌም ልጅ ኢያሱ። ሄዳችሁ ምድሪቱንና ኢያሪኮን እዩ ብሎ ከሰጠም ሁለት ሰላዮች በስውር ላከ። ሄዱም፤ ረዓብም ወደሚሉአት ጋለሞታ ቤት ገቡ፤ በዚያም አደሩ።

2፤ የኢያሪኮም ንጉሥ። እነሆ፤ ሰዎች ከእስራኤል ልጆች አገሩን ሊሰልሉ ወደዚህ በሌሊት ገቡ ሲባል ወሬ ሰማ።

3፤ የኢያሪኮም ንጉሥ። አገሩን ሁሉ ሊሰልሉ መጥተዋልና ወደ አንቺ የመጡትን ወደ ቤትሽም የገቡትን ሰዎች አውጪ ብሎ ወደ ረዓብ ላከ።

4፤ ሴቲቱም ሁለቱን ሰዎች ወስዳ ሸሽቻቸው፤ እርስዎም። አዎን፤ ሰዎቹ ወደ እኔ መጡ፤ ከወዴት እንደ ሆኑ ግን አላወቅሁም፤

5፤ በሩም ሲዘጋ ሲጨልምም ሰዎቹ ወጡ፤ ወዴት እንደ ሄዱ አላውቅም፤ ፈጥናችሁ አሳድዱአቸው፤ ታገኙአቸውማላችሁ አለች።

6፤ እርስዎ ግን ወደ ሰገነቱ አውጥታቸው ነበር፤ በዚያም በረበረበችው በተልባ እግር ውስጥ ሸሽጋቸው ነበር።

7፤ ሰዎቹም ወደ ዮርዳኖስ መሻገሪያ በሚወስደው መንገድ አሳዳዳሪዎቹው፤ እሳዳጆቻችንም ከወጡ በኋላ በሩ ተቈለፈ።

8፤ እነዚህም ሳይተኙ ሴቲቱ ወደ እነርሱ ወደ ሰገነቱ ወጣች።

9፤ ሰዎቹንም እንዲህ አለቻቸው። እግዚአብሔር ምድሪቱን እንደ ሰጣችሁ፤ እናንተንም መፍራት በላያችን እንደ ወደቀ፤ በምድሪቱም የሚኖሩት ሁሉ ከፊታችሁ እንደ ቀለጡ አወቅሁ።

10፤ ከግብፅ ምድር በወጣችሁ ጊዜ እግዚአብሔር የኤርትራን ባሕር በፊታችሁ እንዳደረቀ፤ በዮርዳኖስም ማዶ በነበሩት እናንተም ፈጽማችሁ ባጠፋችኋቸው በሁለቱ በአሞራውያን ነገሥታት፤ በሴዎንና በዐግ ያደረጋችሁትን ሰምተናል።

11፤ ይህንም ነገር ሰምተን ልባችን ቀለጠ፤ አምላካችሁም እግዚአብሔር በላይ በሰማይ በታችም በምድር እርሱ አምላክ ነውና ከእናንተ የተነሣ ከዚያ ወዲያ ለማንም ነፍስ አልቀረለትም።

12፤ አሁንም፤ እባካችሁ፤ በእግዚአብሔር ማሉልኝ፤ በእውነትም ምልክት ስጡኝ፤ እኔ ለእናንተ ቸርነት እንደ ሠራሁ እናንተ ደግሞ ለአባቴ ቤት ቸርነት እንድትሠሩ፤

13፤ አባቴንና እናቴንም ወንድሞቼንና እጎቶቼንም ያላቸውንም ሁሉ እንድታድኑ፤ ሰውነታችንንም ከሞት እንድታድኑ።

14፤ ሰዎቹም። ይህን ነገራችንን ባትገልጩ ነፍሳችን በነፍሳችሁ ፋንታ ለሞት ይሆናል፤ እግዚአብሔርም ምድሪቱን በሰጠን ጊዜ ከአንቺ ጋር ቸርነትንና እውነትን እናደርጋለን አሉአት።

15፤ ቤትዎም በከተማ ቅጥር የተጠጋ ነበረና፤ እርስዎም በቅጥሩ ላይ ተቀምጣ ነበርና ከመስኮቱ በገመድ አወረደቻቸው።

16፤ እርስዎም። አሳዳጆቹ እንዳያገኙአችሁ ወደ ተራራው ሂዱ፤ አሳዳጆቹም እስኪመለሱ ድረስ በዚያ ሦስት ቀን ተሰውራችሁ ተቀመጡ፤ ኋላም መንገዳችሁን ትሄዳላችሁ አለቻቸው።

17፤ ሰዎቹም አሉአት። እኛ ከዚህ ካማልሽን መሐላ ንጹሐን እንሆናለን።

18፤ እነሆ፤ እኛ ወደ አገሩ በገባን ጊዜ ይህን ቀይ ፈትል እኛን ባወረድሽበት መስኮት በኩል እሰራው፤ አባትሽንም እናትሽንም ወንድሞችሽንም የአባትሽንም ቤተ ሰብ ሁሉ ወደ አንቺ ወደ ቤትሽ ሰብሰቢ።

19፤ ከቤትሽም ደጅ ወደ ሜዳ የሚወጣ ደሙ በራሱ ላይ ይሆናል፤ እኛም ንጹሐን እንሆናለን፤ ነገር ግን ከአንቺ ጋር በቤቱ ውስጥ ያለውን አንድ እጅ ቢነካው ደሙ በእኛ ራስ ላይ ይሆናል።

20፤ ይህንን ነገራችንን ግን ብትገልጩ ከዚህ ካማልሽን መሐላ ንጹሐን እንሆናለን።

21፤ እርስዎም። እንደ ቃላችሁ ይሁን አለች፤ ሰደደቻቸውም እነርሱም ሄዱ፤ ቀዩንም ፈትል በመስኮቱ በኩል አንጠለጠለችው።

22፤ እነርሱም ሄደው ወደ ተራራው ደረሱ፤ አሳዳጆቹም እስኪመለሱ ድረስ ሦስት ቀን በዚያ ተቀመጡ፤ አሳዳጆቹም በመንገዱ ሁሉ ፈልገው አላገኙአቸውም።

23 ሁለቱም ሰዎች ተመለሱ፤ ከተራራውም ወርደው ተሻገሩ፤ ወደ ነዌም ልጅ ወደ ኢያሱ መጡ፤ የደረሰባቸውንም ሁሉ አወሩለት።

24 ኢያሱንም። በእውነት እግዚአብሔር አገሩን ሁሉ በእጃችን አሳልፎ ሰጥቶአል፤ በአገሩም ውስጥ ያሉ ሰዎች ሁሉ በፊታችን ይቀልጣሉ አሉት። ።

ምዕራፍ 3።

1፤ ኢያሱም ማልዶ ተነሣ፤ እርሱና የእስራኤልም ልጆች ሁሉ ከሰጠም ተነሥተው ወደ ዮርዳኖስ መጡ፤ ሳይሻገሩም በዚያ አደሩ።

2፤ ከሦስት ቀንም በኋላ አለቆች በሰፊሩ መካከል አለፉ።

3፤ ሕዝቡን። የአምላካችሁን የእግዚአብሔርን ቃል ኪዳን ታቦትና ሌዋውያን ካህናት ተሸክመውት ባያችሁ ጊዜ፤ ከሰፈራችሁ ተነስታችሁ ተከተሉት።

4፤ በእናንተና በታቦቱ መካከል ያለው ርቀት በስፍር ሁለት ሺህ ክንድ ያህል ይሁን፤ በዚህ መንገድ በፊት አልሄዳችሁበትምና የምትሄዱበትን መንገድ እንድታውቁ ወደ ታቦቱ አትቅረቡ ብለው አዘዙ።

5፤ ኢያሱም ሕዝቡን። ነገ እግዚአብሔር በመካከላችሁ ድንቅ ነገር ያደርጋልና ተቀደሱ አለ።

6፤ ኢያሱም ካህናቱን። የቃል ኪዳንን ታቦት ተሸክማችሁ በሕዝቡ ፊት እለፉ ብሎ ተናገራቸው፤ የቃል ኪዳንንም ታቦት ተሸክመው በሕዝቡ ፊት አለፉ።

7፤ እግዚአብሔርም ኢያሱን። ከሙሴ ጋር እንደ ሆንሁ እንዲሁ ከአንተ ጋር መሆኔን ያውቁ ዘንድ በዚህ ቀን በእስራኤል ሁሉ ዓይን ከፍ ከፍ አደርግህ ዘንድ እጅምራለሁ።

8፤ አንተም የቃል ኪዳንን ታቦት የሚሸከሙትን ካህናት። በዮርዳኖስ ውኃ ዳር ስትደርሱ በዮርዳኖስ ውስጥ ቁሙ ብለህ እዘዝ አለው።

9፤ ኢያሱም ለእስራኤል ልጆች። ወደዚህ ቀርባችሁ የአምላካችሁን የእግዚአብሔርን ቃል ስሙ አለ።

10፤ ኢያሱም አለ። ሕያው አምላክ በመካከላችሁ እንደ ሆነ፤ እርሱም ከፊታችሁ ከነጻናዊውን ኬጢያዊውንም ኤዊያዊውንም ፊርዳዊውንም ጌርጌሳዊውንም አሞራዊውንም ኢያሱሳዊውንም ፈጽሞ እንዲያወጣ በዚህ ታውቃላችሁ።

11፤ እነሆ፤ የምድር ሁሉ ጌታ ቃል ኪዳን ታቦት በፊታችሁ ወደ ዮርዳኖስ ያልፋል።

12፤ አሁንም ከእስራኤል ነገዶች አሥራ ሁለት ሰዎች ምረጡ፤ ከየነገዱ አንድ አንድ ሰው ይሁን።

13፤ እንዲሁም ይሆናል፤ የምድርን ሁሉ ጌታ የእግዚአብሔርን ታቦት የተሸከሙ ካህናት እግር ጫማ በዮርዳኖስ ውኃ ውስጥ ሲቆሙ፤ ከላይ የሚወርደው የዮርዳኖስ ውኃ ይቋረጣል፤ እንደ ክምርም ሆኖ ይቆማል።

14፤ እንዲሁም ሆነ፤ ሕዝቡ ዮርዳኖስን ሊሻገሩ ከየድንኳናቸው በወጡ ጊዜ፤ የቃል ኪዳንን ታቦት የተሸከሙ ካህናት በሕዝቡ ፊት ይሄዱ ነበር።

15፤ እንደ መክር ወራት ሁሉ ዮርዳኖስ እጅግ ሞልቶ ነበርና ታቦት ተሸካሚዎቹ ወደ ዮርዳኖስ ሲደርሱ፤ ታቦቱንም የተሸከሙት የካህናቱ እግሮች በውኃው ዳር ሲጠልቁ፤

16፤ ከላይ የሚወርደው ውኃ ቆመ፤ በዳርታን አጠገብ ባለችው አዳም በምትባል ከተማ በሩቅ ቆሞ በአንድ ክምር ተነሣ፤ ወደ ዓረባ ባሕር ወደ ጨው ባሕር የሚወርደው ውኃ ፈጽሞ ተቋረጠ፤ ሕዝቡም በኢያሪኮ ፊት ለፊት ተሻገሩ።

17፤ የእግዚአብሔርንም የቃል ኪዳን ታቦት የተሸከሙ ካህናት በዮርዳኖስ መካከል በደረቅ መሬት ጸንተው ቆመው ነበር፤ ሕዝቡም ሁሉ ዮርዳኖስን ፈጽመው እስኪሻገሩ ድረስ እስራኤል ሁሉ በደረቅ መሬት ተሻገሩ።

ምዕራፍ 4።

1፤ እንዲሁም ሆነ፤ ሕዝቡ ሁሉ ዮርዳኖስን ፈጽመው በተሻገሩ ጊዜ እግዚአብሔርም ኢየሱስን።

2፤ ከሕዝቡ ከየነገዱ አንድ አንድ ሰው፤ አሥራ ሁለት ሰዎች ምረጥና።

3፤ በዮርዳኖስ መካከል የካህናት እግር ከቆመበት ስፍራ አሥራ ሁለት ድንጋዮች አንሁ፤ ተሸክማችሁም በዚህ ሌሊት በምታድሩበት ስፍራ አኑሩአቸው ብለህ እዘዛቸው አለው።

4፤ ኢየሱስም ከየነገዱ አንድ አንድ ሰው፤ ከእስራኤል ልጆች ያዘጋጃቸውን አሥራ ሁለት ሰዎች ጠራ።

5፤ ኢየሱስም አላቸው። በአምላካችሁ በእግዚአብሔር ታቦት ፊት ወደ ዮርዳኖስ መካከል እለፋ፤ ከእናንተም ሰው ሁሉ በእስራኤል ልጆች ነገድ ቁጥር በጫንቃው ላይ አንድ አንድ ድንጋይ ከዚያ ይሸከም።

6፤ ይህም በመካከላችሁ ምልክት ይሆናል፤ ልጆቻችሁም በሚመጣው ዘመን። የእነዚህ ድንጋዮች ነገር ምንድር ነው? ብለው ሲጠይቁአችሁ፤

7፤ እናንተ። በእግዚአብሔር ቃል ኪዳን ታቦት ፊት የዮርዳኖስ ውኃ ስለተቋረጠ ነው፤ ዮርዳኖስን በተሻገረ ጊዜ የዮርዳኖስ ውኃ ተቋረጠ፤ እነዚህም ድንጋዮች ለእስራኤል ልጆች ለዘላለም መታሰቢያ ይሆናሉ ትሉአቸዋላችሁ።

8፤ የእስራኤልም ልጆች ኢየሱስ እንዳዘዘ አደረጉ፤ እግዚአብሔርም ኢየሱስን እንደ ተናገረው በእስራኤል ነገድ ቁጥር ከዮርዳኖስ መካከል አሥራ ሁለት ድንጋዮች አንሥተው ወደሚያድሩበት ስፍራ ወሰዱ፤ በዚያም አኖሩአቸው።

9፤ ኢየሱስም የቃል ኪዳንን ታቦት የተሸከሙ ካህናት እግሮች በቆሙበት ስፍራ በዮርዳኖስ መካከል ሌሎችን አሥራ ሁለት ድንጋዮች ተከለ፤ እስከ ዛሬም ድረስ በዚያ አሉ።

10፤ ሙሴም ኢየሱስን እንዳዘዘው ሁሉ፤ እግዚአብሔር ኢየሱስን ለሕዝቡ እንዲነግር ያዘዘው ነገር ሁሉ እስኪፈጸም ድረስ ታቦቱን የተሸከሙ ካህናት በዮርዳኖስ መካከል ቆመው ነበርና፤ ሕዝቡም ፈጥነው ተሻገሩ።

11፤ ሕዝቡም ሁሉ ፈጽመው በተሻገሩ ጊዜ፤ ሕዝቡ እያዩ የእግዚአብሔር ታቦትና ካህናቱ ተሻገሩ።

12፤ ሙሴም እንዳዘዛቸው የሮቤል ልጆች፤ የጋድም ልጆች፤ የምናሴም ነገድ እኩሌታ ተሰልፈው በእስራኤል ልጆች ፊት ተሻገሩ።

13፤ አርባ ሺህ ያህል ሰዎች ጋሻና ጠራቸውን ይዘው ለሰልፍ በእግዚአብሔር ፊት ወደ ኢያሪኮ ሜዳ ተሻገሩ።

14፤ በዚያም ቀን እግዚአብሔር ኢየሱስን በእስራኤል ሁሉ ፊት ከፍ አደረገው፤ ሙሴንም እንደ ፈሩ በዕድሜው ሁሉ ፈሩት።

15፤16፤ እግዚአብሔርም ኢየሱስን። የምስክሩን ታቦት የሚሸከሙትን ካህናት ከዮርዳኖስ እንዲወጡ እዘዝ ብሎ ተናገረው።

17፤ ኢየሱስም ካህናትን። ከዮርዳኖስ ውጡ ብሎ እዘዛቸው።

18፤ የእግዚአብሔርንም የቃል ኪዳንን ታቦት የተሸከሙ ካህናት ከዮርዳኖስ መካከል በወጡ ጊዜ፤ የካህናቱም እግር ጫማ ደረቅ መሬት መርገጥ በጀመረ ጊዜ፤ የዮርዳኖስ ውኃ ወደ ስፍራው ተመለሰ፤ ቀድሞም እንደ ነበረ በዳሩ ሁሉ ላይ ሄደ።

19፤ ሕዝቡም በመጀመሪያው ወር በአሥረኛው ቀን ከዮርዳኖስ ወጡ፤ በኢያሪኮም ዳርቻ በምሥራቅ በኩል በጌልገላ ሰፈሩ።

20፤ ከዮርዳኖስም ውስጥ የወሰዱአቸውን እነዚያን አሥራ ሁለቱን ድንጋዮች ኢየሱስ በጌልገላ አቆማቸው።

21፤ ለእስራኤልም ልጆች እንዲህ ብሎ ተናገራቸው። በሚመጣው ዘመን ልጆቻችሁ አባቶቻችሁን። እነዚህ ድንጋዮች ምንድር ናቸው? ብለው ሲጠይቁ፤

22፤ ለልጆቻችሁ እንዲህ ብላችሁ ታስታውቃላችሁ። እስራኤል ይህን ዮርዳኖስን በደረቅ ተሻገረ፤

23፤ እስክንሻገር ድረስ አምላካችሁ የኤርትራን ባሕር ከፊታችን እንዳደረገ እንዲሁ እስክትሻገሩ ድረስ አምላካችሁ እግዚአብሔር የዮርዳኖስን ውኃ ከፊታችሁ አደረገ።

v24፤ ይኸውም የእግዚአብሔር እጅ ጠንካራ እንደ ሆነች የምድር አሕዛብ ሁሉ እንዲያውቁ፤ አምላካችሁንም እግዚአብሔርን ለዘላለሙ እንድትፈሩ ነው። a

ምዕራፍ 5።

v1፤ እንዲህም ሆነ፤ በዮርዳኖስ ማዶ በምዕራብ በኩል የነበሩት የአሞራውያን ነገሥታት ሁሉ፤ በባሕሩም አጠገብ የነበሩ የከነዓናውያን ነገሥታት ሁሉ፤ እግዚአብሔር ከእስራኤል ልጆች ፊት የዮርዳኖስን ውኃ እስኪሻገሩት ድረስ እንዳደረቀ በሰሙ ጊዜ፤ ልባቸው ቀለጠ ከእስራኤልም ልጆች የተነሣ ነፍስ ከዚያ ወዲያ አልቀረላቸውም።

v2፤ በዚያን ጊዜም እግዚአብሔር ኢያሱን። የባልጩት መቀረጫ ሠርተህ የእስራኤልን ልጆች ሁለተኛ ጊዜ ግረዛቸው አለው።

v3፤ ኢያሱም የባልጩት መቀረጫ ሠርቶ የግርዛት ኮረብታ በተባለ ስፍራ የእስራኤልን ልጆች ገረዘ።

v4፤ ኢያሱ የገረዘበትም ምክንያት ይህ ነው፤ ከግብፅ የወጡት ሕዝብ ወንዶች ሰልፈኞች ሁሉ ከግብፅ ከወጡ በኋላ በመንገድ ላይ በምድረ በዳ ሞቱ።

v5፤ የወጡት ሕዝብ ሁሉ ተገርዘው ነበር፤ ነገር ግን ከግብፅ በወጡበት መንገድ በምድረ በዳ የተወለዱት ሕዝብ ሁሉ አልተገረዙም ነበር።

v6፤ እግዚአብሔርም ወተትና ማር የምታፈስሰውን ምድር ለእኛ ይሰጠን ዘንድ ለአባቶቻቸው የማለላቸውን ምድር እንዳያሳዩቸው የማለላቸው፤ ከግብፅ የወጡ የእግዚአብሔርንም ቃል ያልሰሙ፤ እነዚያ ሰልፈኞች ሁሉ እስኪጠፉ ድረስ የእስራኤል ልጆች አርባ ዓመት በምድረ በዳ ይሄዱ ነበር።

v7፤ ልጆቻቸውን በእነርሱ ፋንታ አስነሣ፤ እነዚህንም ኢያሱ ገረዛቸው፤ በመንገድ ላሉ ስልገረዙአቸው ሸለቆታሞች ነበሩና።

v8፤ ሕዝቡም ሁሉ ፈጽመው በተገረዙ ጊዜ እስኪድኑ ድረስ በሰፈር ውስጥ በየስፍራቸው ተቀመጡ።

v9፤ እግዚአብሔርም ኢያሱን። ዛሬ የግብፅን ነውር ከእናንተ ላይ አንከባልያለሁ አለው፤ ስለዚህ የዚያ ስፍራ ስም እስከ ዛሬ ድረስ ጌልገላ ተብሎ ተጠራ።

v10፤ የእስራኤልም ልጆች በጌልገላ ሰፈሩ፤ ከወሩም በአሥራ አራተኛው ቀን በመሸ ጊዜ በኢያሪኮ ሜዳ ፋሲካ አደረጉ።

v11፤ ከፋሲካውም በኋላ በነጋው የምድሪቱን ፍሬ የቂጣ እንጎቻ ቆሎም በዚያው ቀን በሉ።

v12፤ በነጋውም ከምድሪቱ ፍሬ ከበሉ በኋላ መናው ቀረ፤ ከዚያም በኋላ ለእስራኤል ልጆች መና አልመጣላቸውም፤ ነገር ግን በዚያው ዓመት የከነዓንን ምድር ፍሬ በሉ።

v13፤ እንዲህም ሆነ፤ ኢያሱ በኢያሪኮ አጠገብ ሳለ ዓይኑን አንሥቶ ተመለከተ፤ እነሆም፤ የተመዘዘ ሰይፍ በእጁ የያዘ ሰው በፊቱ ቆሞ ነበር፤ ኢያሱም ወደ እርሱ ቀርቦ። ከእኛ ወገን ወይስ ከጠላቶቻችን ወገን ነህን? አለው።

v14፤ እርሱም። አይደለሁም፤ እኔ የእግዚአብሔር ሠራዊት አለቃ ሆኜ አሁን መጥቼአለሁ አለ። ኢያሱም ወደ ምድር በግምባሩ ተደፍቶ ሰገደና። ጌታዬ ለባሪያው የሚነግረው ምንድር ነው? አለው።

v15፤ የእግዚአብሔርም ሠራዊት አለቃ ኢያሱን። እንተ የቆምህበት ስፍራ የተቀደሰ ነውና ጫማህን ከእግርህ አውልቅ አለው። ኢያሱም እንዲሁ አደረገ።

ምዕራፍ 6።

1፤ ኢያሪኮም ከእስራኤል ልጆች የተነሣ ፈጽማ ተዘግታ ነበር፤ ወደ እርስዎ የሚገባ ከእርስዎም የሚወጣ ማንም አልነበረም።

2፤ እግዚአብሔርም ኢያሱን አለው። ተመልከት፤ ኢያሪኮንና ንጉሥዎን ጽኑን ኃላፊንም በእጅህ ሰጥቼአለሁ።

3፤ ሰልፈኞቻችሁ ሁሉ ከተማይቱን እንድ ጊዜ ይዙሩአት፤ እንዲሁም ስድስት ቀን አድርጉ።

4፤ ሰባትም ካህናት ሰባት ቀንደ መለከት በታቦቱ ፊት ይሸከሙ፤ በሰባተኛውም ቀን ከተማይቱን ሰባት ጊዜ ዙሩ፤ ካህናቱም ቀንደ መለከቱን ይንፉ።

5፤ ቀንደ መለከቱም ባለማቋረጥ ሲነፋ፤ የመለከቱንም ድምፅ ስትሰሙ፤ ሕዝቡ ሁሉ ታላቅ ጩኸት ይጩኹ፤ የከተማይቱም ቅጥር ይወድቃል፤ ሕዝቡም ሁሉ እያንዳንዱ አቅንቶ ይገባባታል።

6፤ የነዌም ልጅ ኢያሱ ካህናቱን ጠርቶ። የቃል ኪዳኑን ታቦት ተሸከሙ፤ ሰባትም ካህናት ሰባት ቀንደ መለከት ወስደው በእግዚአብሔር ታቦት ፊት ይሂዱ አላቸው።

7፤ ሕዝቡንም። ሂዱ፤ ከተማይቱንም ዙሩ፤ ሰልፈኞችም በእግዚአብሔር ታቦት ፊት ይሂዱ አለ።

8፤ ኢያሱም ለሕዝቡ በተናገረ ጊዜ፤ ሰባቱ ካህናት ሰባቱን ቀንደ መለከት ይዘው በእግዚአብሔር ፊት ሂዱ ቀንደ መለከቱንም ነፍ፤ የእግዚአብሔር ቃል ኪዳን ታቦት ይከተላቸው ነበር።

9፤ ሰልፈኞቹም ቀንደ መለከቱን በሚነፉ በካህናቱ ፊት ይሂዱ ነበር፤ የቀረውም ሕዝብ ከታቦቱ በኋላ ይሂድ ነበር፤ ካህናቱም እየሄዱ ቀንደ መለከቱን ይነፉ ነበር።

10፤ ኢያሱም ሕዝቡን። እኔ። ጩኸት እስከምልበት ቀን ድረስ አትጩኹ፤ ድምፃችሁንም አታንሡ፤ ከአፋችሁም አንድ ቃል አይውጣ፤ በዚያን ጊዜ ትጩኻላችሁ ብሎ አዘዛቸው።

11፤ እንዲሁ የእግዚአብሔርን ታቦት እንድ ጊዜ ከተማይቱን አዞረው፤ እነርሱም ወደ ሰፈሩ ተመልሰው አደሩ።

12፤ ኢ.ያሱም ማለዳ ተነሣ ካህናቱም የእግዚአብሔርን ታቦት ተሸከሙ።

13፤ ሰባቱም ካህናት ሰባት ቀንደ መለከት ይዘው በእግዚአብሔር ታቦት ፊት ይሄዱ ነበር ቀንደ መለከቱንም ይነፉ ነበር፤ ሰልፈኞቹም በፊታቸው ይሄዱ ነበር፤ የቀሩትም ሕዝብ ከእግዚአብሔር ታቦት በኋላ ይመጡ ነበር፤ ካህናቱም እየሄዱ ቀንደ መለከቱን ይነፉ ነበር።

14፤ በሁለተኛውም ቀን ከተማይቱን አንድ ጊዜ ዞረው ወደ ሰፈር ተመለሱ፤ ስድስት ቀንም እንዲህ አደረጉ።

15፤ በሰባተኛውም ቀን በነጋ ጊዜ ማልደው ተነሡ፤ እንደዚህም ሥርዓት ከተማይቱን ሰባት ጊዜ ዞሩ፤ በዚያ ቀን ብቻ ከተማይቱን ሰባት ጊዜ ዞሩ።

16፤ በሰባተኛውም ጊዜ ካህናቱ ቀንደ መለከቱን ሲነፉ ኢ.ያሱ ሕዝቡን አለ። እግዚአብሔር ከተማይቱን ሰጥቶአትኋልና ጩኸ።

17፤ ከተማይቱም በእርስዎም ያለው ሁሉ ለእግዚአብሔር እርም ይሆናሉ፤ የላክናቸውን መልክተኞች ስለ ሸሸገች ጋለሞታይቱ ረዓብ ከእርስዎም ጋር በቤትዎ ውስጥ ያሉ ሁሉ ብቻ በሕይወት ይኖራሉ።

18፤ እናንተ ግን እርም ካደረጋችሁት በኋላ እርም ከሆነው ነገር ራሳችሁን ጠብቁ፤ እርም ከሆነው አንዳች የወሰዳችሁ እንደ ሆነ የእስራኤልን ሰፈር የተረገመ ታደርጉታላችሁ፤ ታስጨንቁትማላችሁ።

19፤ ነገር ግን ብርና ወርቅ ሁሉ የናስና የብረትም ዕቃ ለእግዚአብሔር የተቀደሰ ይሁን፤ ወደ እግዚአብሔርም ግምጃ ቤት ይግባ።

20፤ ሕዝቡም ጩኸ፤ ካህናቱም ቀንደ መለከቱን ነፉ፤ ሕዝቡም የቀንደ መለከቱን ድምፅ በሰሙ ጊዜ ታላቅ ጩኸት ጩኸ፤ ቅጥሩም ወደቀ፤ ሕዝቡም ሁሉ እያንዳንዱ አቅንቶ ወደ ፊቱ ወደ ከተማይቱ ወጣ፤ ከተማይቱንም ወሰዱ።

21፤ በከተማይቱም የነበሩትን ሁሉ፤ ወንድንና ሴቱን፤ ሕፃኑንና ሽማግሌውን፤ በሬውንም በጉንም አህያውንም፤ በሰይፍ ስለት ፈጽመው አጠፉ።

22፤ ኢ.ያሱም ምድሪቱን የሰለሉ ሁለቱን ሰዎች። ወደ ጋለሞታይቱ ቤት ግቡ፤ ከዚያም ሴቲቱንና ያላትን ሁሉ እንደ ማላችሁላት አውጡ አላቸው።

23፤ ሰላዮቹም ብላቴናዎች ገብተው ረዓብን፤ አባትዎንና እናትዎን፤ ወንድሞችዎንም፤ ያላትንም ሁሉ፤ ቤተ ዘመዶችዎንም ሁሉ አውጡ፤ ከእስራኤልም ሰፈር በውጭ አስቀመጡአቸው።

24፤ ከተማይቱንም በእርስዎም የነበረውን ሁሉ በእሳት አቃጠሉ፤ ነገር ግን ብርናና ወርቁን የናሱንና የብረቱንም ዕቃ በእግዚአብሔር ግምጃ ቤት አደረጉት።

25፤ ኢ.ያሪኮን ሊሰልሉ ኢ.ያሱ የሰደዳቸውንም መልክተኞች ስለ ሸሸገች ጋለሞታይቱን ረዓብን፤ የአባትዎንም ቤተ ሰብ፤

ያላትንም ሁሉ ኢ.ያሱ አዳናቸው፤ እርስዎም በእስራኤል መካከል እስከ ዛሬ ድረስ ተቀምጧለች።

26፤ በዚያን ጊዜም ኢ.ያሱ። ይህችን ከተማ ኢ.ያሪኮን ለመሥራት የሚነሣ ሰው በእግዚአብሔር ፊት ርጉም ይሁን፤ መሠረትዋን ሲጀምር በኩር ልጅ ይጥፋ፤ በርዋንም ሲያቆም ታናሹ ልጅ ይጥፋ ብሎ ማለ።

27፤ እግዚአብሔርም ከኢ.ያሱ ጋር ነበረ፤ ዝናውም በምድር ሁሉ ላይ ወጣ። a

ምዕራፍ 7።

v1፤ የእስራኤል ልጆች ግን እርም በሆነው ነገር በደሉ፤ ከይሁዳ ነገድ የሆነ አካን፤ እርሱም የከርሚ ልጅ፤ የዘንበሪ ልጅ፤ የዛራ ልጅ፤ እርም ከሆነው ነገር ወሰደ፤ የእግዚአብሔርም ቍጣ በእስራኤል ልጆች ላይ ነደደ።

2፤ ኢ.ያሱም ከቤቱል በምሥራቅ በኩል በቤትአዌን አጠገብ ወዳለችው ወደ ጋይ ሰዎችን ከኢ.ያሪኮ ልኮ። ውጡ ምድሪቱንም ሰልሉ ብሎ ተናገራቸው፤ ሰዎቹም ወጡ፤ ጋይንም ሰለሉ።

3፤ ወደ ኢ.ያሱም ተመልሰው። ሁለት ወይም ሦስት ሺህ ያህል ሰው ወጥተው ጋይን ይምቱ እንጂ ሕዝቡ ሁሉ አይውጣ፤ ጥቂቶች ናቸውና ሕዝቡ ሁሉ ወደዚያ ለመሄድ አይድከም አሉት።

4፤ ሦስት ሺህ ያህል ሰዎችም ወደዚያ ወጡ፤ ከጋይም ሰዎች ፊት ሸሹ።

5፤ የጋይም ሰዎች ከእነርሱ ሠላሳ ስድስት ያህል ሰዎችን መቱ፤ ከበሩ እስከ ሸባሪም ድረስ አባረሩአቸው በቍልቍሉቱም መቱአቸው፤ የሕዝቡም ልብ ቀለጠ፤ እንደ ውኃም ሆነ።

6፤ ኢ.ያሱም ልብሱን ቀደደ፤ እርሱና የእስራኤልም ሸማግሌዎች በእግዚአብሔር ታቦት ፊት እስከ ማታ ድረስ በግምባራቸው ተደፉ፤ በራሳቸውም ላይ ትቢያ ነሰሱ።

7፤ ኢ.ያሱም አለ። ዋይ! ጌታ እግዚአብሔር ሆይ፤ በአሞራውያን እጅ አሳልፈህ ትሰጠን ታጠፋንም ዘንድ ይህን ሕዝብ የርዳኛሽን ለምን አሻገርኸው? በየርዳኛሽ ማዶ መቀመጥን በወደድን ነበር እኮ!

8፤ ጌታ ሆይ፤ እስራኤል በጠላቶቻቸው ፊት ከሸሹ ምን እላለሁ?

9፤ ከነፃናውያንም በምድሪቱ የሚኖሩ ሁሉ ሰምተው ይከብቡናል፤ ስማችንንም ከምድር ያጠፋሉ፤ ለታላቁ ስምህም የምታደርገው ምንድር ነው?

10፤ እግዚአብሔርም ኢ.ያሱን አለው። ለምን በግምባርህ ተደፍተሃል? ቁም፤

11፤ እስራኤል በድሎአል፤ ያዘዘኋቸውንም ቃል ኪዳንን አፍርሰዋል፤ እርም የሆነውንም ነገር ወሰዱ፤ ሰረቁም፤ ዋሹም፤ በዕቃቸውም ውስጥ ሸሸጉት።

12፤ ስለዚህም የእስራኤል ልጆች በጠላቶቻቸው ፊት መቆም አይችሉም፤ የተረገጡ ስለ ሆኑ በጠላቶቻቸው ፊት ይሸሻሉ፤ እርም የሆነውንም ነገር ከመካከላችሁ ካላጠፋችሁ ከዚህ በኋላ ከእናንተ ጋር አልሆንም።

13፤ ተነሣና ሕዝቡን ቀድስ፤ እንዲህም በላቸው። እስራኤል ሆይ፤ እርም የሆነ ነገር በመካከልህ አለ፤ እርምም የሆነውን ነገር ከመካከላችሁ እስከታጠፉ ድረስ በጠላቶቻችሁ ፊት መቆም አትችሉም ብሎ የእስራኤል አምላክ እግዚአብሔር ተናግሮአልና እስከ ነገ ተቀደሱ።

14፤ ነገም በየነገራችሁ ትቀርባላችሁ፤ እግዚአብሔርም የሚለየው ነገድ በየወገኖቹ ይቀርባል፤ እግዚአብሔርም የሚለየው ወገን በየቤተ ሰቦቹ ይቀርባል፤ እግዚአብሔርም የሚለየው ቤተ ሰብ በየሰው ይቀርባል።

15፤ እርም የሆነውም ነገር የተገኘበት ሰው የእግዚአብሔርን ቃል ኪዳን አፍርሶአልና፤ በእስራኤልም ዘንድ በደል አድርጎአልና እርሱና ያለው ሁሉ በእሳት ይቃጠላሉ።

16፤ ኢያሱም ማልዶ ተነሣ፤ እስራኤልንም በየነገራቸው አቀረበ፤ የይሁዳም ነገድ ተለየ፤

17፤ የይሁዳንም ወገን አቀረበ የዛራንም ወገን ለየ፤ የዛራንም ወገን ሰዎች አቀረበ፤

18፤ ዘንበሪም ተለየ፤ የቤቱንም ሰዎች አቀረበ፤ ከይሁዳም ነገድ የሆነ የከርሚ ልጅ የዘንበሪ ልጅ የዛራ ልጅ አካን ተለየ።

19፤ ኢያሱም አካንን። ልጄ ሆይ፤ ለእስራኤል አምላክ ለእግዚአብሔር ክብር ስጥ፤ ለእርሱም ተናዘዝ፤ ያደረግኸውንም ንገረኝ፤ አትሸሽገኝ አለው።

20፤ አካንም መልሶ ኢያሱን። በእውነት የእስራኤልን አምላክ እግዚአብሔርን በድያሰሁ እንዲህም እንዲህም አድርጌአለሁ።

21፤ በዘረፋ መካከል አንድ ያማረ የሰናዖር ካባ፤ ሁለት መቶም ሰቅል ብር፤ ሚዛኑም አምሳ ሰቅል የሆነ ወርቅ አይቼ ተመኘኝቸው፤ ወሰድኋቸውም፤ እነሆም፤ በድንኳኔ ውስጥ በመሬት ተሸሸገዋል፤ ብሩም ከሁሉ በታች ነው አለው።

22፤ ኢያሱም መልክተኞች ሰደደ ወደ ድንኳኑም ሮጡ፤ እነሆም፤ በድንኳኑ ውስጥ ተሸሸጎ ነበር፤ ብሩም በበታቹ ነበረ።

23፤ ከድንኳኑም ውስጥ ወሰደው ወደ ኢያሱና ወደ እስራኤል ልጆች ሁሉ አመጡት፤ በእግዚአብሔርም ፊት አኖሩት።

24፤ ኢያሱና እስራኤል ሁሉ የዛራን ልጅ አካንን፤ ብሩንም፤ ካባውንም፤ ወርቁንም፤ ወንዶችና ሴቶች ልጆቹንም፤ በሬዎቹንም፤ አህያዎቹንም፤ በጎቹንም፤ ድንኳኑንም፤ ያለውንም ሁሉ ወሰደው ወደ አካን ሸለቆ አመጡት።

25፤ ኢያሱም። ለምን አስጨነቅኸኝ? እግዚአብሔር ዛሬ ያሰጨንቅሃል አለው፤ እስራኤልም ሁሉ በድንጋይ ወገሩት፤ በእሳትም አቃጠሉት። በድንጋይም ወገሩት።

26፤ በላዩም እስከ ዛሬ ድረስ ያለ ታላቅ የድንጋይ ክምር ከመሩ፤ እግዚአብሔርም ከቀጣው ትኩሳት ተመለሰ። ስለዚህም የዚያ ስፍራ ስም እስከ ዛሬ ድረስ የአኮር ሸለቆ ተብሎ ተጠራ።

ምዕራፍ 8።

1፤ እግዚአብሔርም ኢያሱን። አትፍራ፤ አትደንግጥ፤ ሰልፈኞችን ሁሉ ከአንተ ጋር ውሰድ፤ ተነሥተህም ወደ ጋይ ውጣ፤ እይ፤ የጋይን ንጉሥ ሕዝቡንም ከተማውንም ምድሩንም በእጅህ ሰጥቼሃለሁ።

2፤ በኢያሪኮና በንጉሥዎም እንዳደረግህ እንዲሁ በጋይና በንጉሥዎ ታደርጋለህ፤ ምርኮዎንና ከብትዎን ግን ለራሳችሁ ትዘርፋላችሁ፤ ከከተማይቱም በስተ ኋላ ድብቅ ጦር አስቀምጥ አለው።

3፤ ኢያሱም ሰልፈኞቹም ሁሉ ወደ ጋይ ሊወጡ ተነሡ፤ ኢያሱም ጽኑግን ኃያላን የሆኑትን ሠላሳ ሺህ ሰዎች መረጠ በሌሊትም ሰደዳቸው።

4፤ እንዲህም ብሎ አዘዛቸው። እነሆ፤ ከከተማይቱ በስተ ኋላ ተደበቁ፤ ከከተማይቱ አትራቁ፤ ሁላችሁም ተዘጋጁ፤

5፤ እኔ ከእኔም ጋር ያለው ሕዝብ ሁሉ ወደ ከተማይቱ እንቀርባለን፤ እኛንም ሲገናኙ እንደ ፊተኛው በወጡ ጊዜ ከፊታቸው እንሸሻለን፤

6፤ አስቀድመን እንደ ሸሸን የምንሸሸ ይመስላቸዋልና ከከተማይቱ እስክናርቃቸው ድረስ ወጥተው ይከተሉናል፤ እኛም ከፊታቸው እንሸሻለን።

7፤ እናንተም ከተደበቃችሁበት ስፍራ ተነሡ፤ አምላካችሁም እግዚአብሔር እርሰዎን በእጃችሁ አሳልፎ ይሰጣልና ከተማይቱን ያዙ።

8፤ በየሣቸኋትም ጊዜ ከተማይቱን በእሳት አቃጥሉአት፤ እንደ እግዚአብሔር ቃል አድርጉ፤ እነሆ፤ አዝዣችኋለሁ።

9፤ ኢያሱም ሰደዳቸው፤ ወደሚደበቁበትም ስፍራ ሄዱ፤ በጋይና በቤቴል መካከልም በጋይ በምዕራብ በኩል ተቀመጡ፤ ኢያሱ ግን በዚያች ሌሊት በሕዝቡ መካከል አደረገ።

10፤ ኢያሱም ማልዶ ተነሣ፤ ሕዝቡንም አሰለፈ፤ እርሱም የእስራኤልም ሽማግሌዎች ከሕዝቡ በፊት ወደ ጋይ ወጡ።

11፤ ከእርሱም ጋር የነበሩ ሰልፈኞች ሁሉ ወጥተው ቀረቡ፤ ወደ ከተማይቱም ፊት ደረሱ፤ በጋይም በሰሜን በኩል ሰፈሩ፤ በእነርሱና በጋይም መካከል ሸለቆ ነበረ።

12፤ አምስት ሺህ ያህል ሰዎችንም ወሰደ በቤቴልና በጋይ መካከል በከተማይቱም በምዕራብ በኩል ደብቆ አስቀመጣቸው።

13፤ በከተማይቱ በሰሜን በኩል የነበሩትን ሠራዊት ሁሉ በከተማይቱም በምዕራብ በኩል የተደበቁትን ሕዝብ አኖሩ፤ ኢያሱም በዚያች ሌሊት ወደ ሸለቆው መካከል ሄደ።

14፤ የጋይም ንጉሥ ባዩ ጊዜ የከተማይቱ ሰዎች ቸኩለው ለማለዳ ተነሡ፤ እርሱና ሕዝቡም ሁሉ በተወሰነው ጊዜ በዓረባ ፊት ወዳለው ወደ አንድ ስፍራ እስራኤልን በሰልፍ ለመገናኘት ወጡ፤ ከከተማይቱ በስተ ጓላ ግን ድብቅ ጦር እንዳለ አያውቅም ነበር።

15፤ ኢያሱም እስራኤልም ሁሉ ድል የተነሡ መሰለው ከፊታቸው በምድረ በዳው መንገድ ሸሹ።

16፤ በከተማይቱም የነበሩ ሰዎች ሁሉ ሊያሳድዱአቸው ተጠሩ፤ ኢያሱንም አሳደዱት፤ ከከተማይቱም እንዲርቁ አደረጉቸው።

17፤ በጋይና በቤቴልም ውስጥ እስራኤልን ለማሳደድ ያልወጣ ሰው አልነበረም፤ ከተማይቱንም ከፍተው ተወደዱ እስራኤልንም አሳደዱት።

18፤ እግዚአብሔር ኢያሱን። ጋይን በእጅህ አሳልፌ እሰጥሃለሁና በእጅህ ያለውን ጦር በላይዋ ዘርጋ አለው፤ ኢያሱም በእጁ ያለውን ጦር በከተማይቱ ላይ ዘረጋ።

19፤ የተደበቁትም ፈጥነው ከስፍራቸው ተነሡ፤ ኢያሱም እጁን በዘረጋ ጊዜ ሮጡ፤ ወደ ከተማይቱም ገብተው ያዙአት፤ ፈጥነውም ከተማይቱን በእሳት አቃጠሉአት።

20፤ የጋይም ሰዎች ወደ ጓላቸው ዞረው የከተማይቱ ጠስ ወደ ሰማይ ሲወጣ አዩ፤ ወዲህና ወዲያም መሸሽ አልቻሉም፤ ወደ ምድረ በዳም የሸሹ ሕዝብ በሚያሳድዱአቸው ላይ ተመለሱ።

21፤ ኢያሱም እስራኤልም ሁሉ ተደብቀው የነበሩት ከተማይቱን እንደ ያዙ፤ የከተማይቱም ጠስ እንደ ተነሣ ባዩ ጊዜ ወደ ጓላ ተመልሰው የጋይን ሰዎች ገደሉ።

22፤ ሌሎቹም በላያቸው ከከተማይቱ ወጡ፤ የጋይም ሰዎች በእስራኤል መካከል ሆኑ፤ እስራኤልም ከበቡአቸው፤ አንድ እንኳ ሳይቀር ሳያመልጥም ገደሉአቸው።

23፤ የጋይንም ንጉሥ ሳይሞት ይዘው ወደ ኢያሱ አመጡት።

24፤ እንዲህም ሆነ፤ እስራኤልን ሊያሳድዱ ሄደው የነበሩትን የጋይን ሰዎች ሁሉ በሜዳና በምድረ በዳ ከገደሉአቸው በጓላ፤ እነርሱም በሰይፍ ስለት እስኪያልቁ ድረስ ከወደቁ በጓላ፤ እስራኤል ሁሉ ወደ ጋይ ተመለሱ፤ በሰይፍም ስለት መቱአት።

25፤ በዚያም ቀን የወደቁት ሁሉ ወንድም ሴትም የጋይ ሰዎች ሁሉ አሥራ ሁለት ሺህ ነፍስ ነበሩ።

26፤ ኢያሱም በጋይ የሚኖሩትን ሁሉ ፈጽሞ እስኪያጠፋ ድረስ ጦር የዘረጋባትን እጁን አሳጠፈም።

27፤ ነገር ግን እግዚአብሔር ኢያሱን እንዳዘዘው ቃል የዚያችን ከተማ ከብትና ምርኮ እስራኤል ለራሳቸው ዘረፉ።

28፤ ኢያሱም ጋይን አቃጠላት፤ እስከ ዛሬም ድረስ ድብድብና በረሃ ለዘላለም አደረጋት።

29፤ የጋይንም ንጉሥ እስከ ማታ ድረስ በዛፍ ላይ ሰቀለው፤ ፀሐይም በገባች ጊዜ ኢያሱ አዘዘ፤ ሬሳውንም ከዛፍ አወረዱት፤ በከተማይቱም በር አደባባይ ጣሉት፤ በላዩም እስከ ዛሬ ድረስ ያለውን ታላቅ የድንጋይ ክምር ከመሩበት።

30፤ የዚያን ጊዜም ኢያሱ በጌባል ተራራ ላይ ለእስራኤል አምላክ ለእግዚአብሔር መሠዊያን ሠራ።

31፤ የእግዚአብሔር ባሪያ ሙሴ የእስራኤልን ልጆች እንዳዘዘ፤ በሙሴም ሕግ መጽሐፍ እንደ ተጻፈው፤ መሠዊያው ካልተወቀረና ብረት ካልነካው ድንጋይ ነበረ፤ በእርሱም ላይ ለእግዚአብሔር የሚቃጠለውን መሥዋዕት አቀረቡ፤ የደግነትንም መሥዋዕት ሠዉ።

32፤ የእስራኤልም ልጆች ሲያዩ በዚያ ስፍራ በድንጋዮቹ ላይ የሙሴን ሕግ ጻፈባቸው።

33፤ የእስራኤልንም ሕዝብ አስቀድሞ ይባርኩ ዘንድ የእግዚአብሔር ባሪያ ሙሴ እንዳዘዘ፤ እስራኤል ሁሉ፤ ሽማግሌዎቻቸውም፤ አለቆቻቸውም፤ ፈራጆቻቸውም፤ የአገሩ ልጆችም፤ መጻተኞችም፤ እኩሌቶቹ በገሪዛን ተራራ ፊት እኩሌቶቹም በጌባል ተራራ ፊት ሆነው፤ የእግዚአብሔርን ቃል ኪዳን ታቦት በተሸከሙት በሊዋውያን ካህናት ፊት ለፊት፤ በታቦቱም ፊት በወዲህና በወዲያ ቆመው ነበር።

34፤ ከዚህም በኋላ በሕገ መጽሐፍ እንደ ተጻፈ ሁሉ፤ የሕጉን ቃሎች ሁሉ በረከቱንና እርግማኑን አነበበ።

35፤ ኢያሱም በእስራኤል ጉባኤ ሁሉ በሴቶቹም በሕፃናቱም በመካከላቸውም በሚኖሩት መጻተኞች ፊት ሁሉን አነበበ እንጂ ሙሴ ካዘዘው አንዲት ቃል አላስቀረም። a

ምዕራፍ 9።

1፤ እንዲህም ሆነ፤ በዮርዳኖስ ማዶ በተራራማው በቁላውም በታላቁ ባሕር ዳር በሊባኖስም ፊት ለፊት የነበሩ ነገሥታት ሁሉ፤ ኬጢያዊ አሞራዊም ከነዓናዊም ፊርላዊም ኤዊያዊም ኢያሱሳዊም፤ ይህን በሰሙ ጊዜ፤

2፤ ኢያሱንና እስራኤልን ሊወጉ አንድ ሆነው ተሰበሰቡ።

3፤ የገባዎን ሰዎች ግን ኢያሱ በኢያሪኮና በጋይ ያደረገውን በሰሙ ጊዜ፤

4፤ እነርሱ ደግሞ ተንኩል አደረጉ፤ ለራሳቸውም ስንቅ ያዙ፤ በአህዮቻቸውም ላይ አሮጌ ዓይነትና ያረጀና የተቀደደ የተጠቀመም የጠጅ አቁማዳ ጫኑ።

5፤ ያረጀ የተጠቀመም ጫማ በእግራቸው አደረጉ አሮጌም ልብስ ለበሱ፤ ለስንቅም የያዙት እንጀራ ሁሉ የደረቀና የሻገተ ነበረ።

6፤ ኢያሱም ወደ ሰፈረበት ወደ ጌልገላ ሄደው ለእርሱና ለእስራኤል ሰዎች። ከሩቅ አገር መጥተናል፤ አሁንም ከእኛ ጋር ኪዳን አድርጉ አሉ።

7፤ የእስራኤልም ሰዎች ኤዊያውያንን። ምናልባት በመካከላችን የምትቀመጡ እንደ ሆነ እንዴትስ ከእናንተ ጋር ቃል ኪዳን እናደርጋለን? አሉአቸው።

8፤ ኢያሱም። እኛ ባሪያዎችህ ነን አሉት። ኢያሱም። እናንተ እነማን ናችሁ? ከወዴትስ መጣችሁ? አላቸው።

9፤ እነርሱም አሉት። ከአምላክህ ከእግዚአብሔር ስም የተነሣ እጅግ ከራቀ አገር ባሪያዎችህ መጥተናል፤ ዝናውንም፣ በግብፅም ያደረገውን ሁሉ።

10፤ በዮርዳኖስ ማዶም በነበሩት በሁለቱ በአሞራውያን ነገሥታት በሐሴቦን ንጉሥ በሴዎን በአስታሮትም በነበረው በባላን ንጉሥ በዐግ ያደረገውን ሁሉ ሰምተናል።

11፤ ሽማግሌዎቻችንም በምድራችንም የሚኖሩት ሁሉ። ለመንገድ ስንቅ በእጃችሁ ያዙ፣ ልትገናኙአቸውም ሂዱ። እኛ ባሪያዎቻችሁ ነን፤ አሁንም ከእኛ ጋር ቃል ኪዳን አድርጉ በሉአቸው አሉን።

12፤ ወደ እናንተ ለመምጣት በተነሣንበት ቀን ይህን እንጀራ ትኩሱን ለስንቅ ከቤታችን ወሰድነው፤ አሁንም እነሆ፣ ደርቆአል፣ ሻግቶአልም።

13፤ እነዚህም የጠጅ አቁማዳዎች አዲስ ሳሉ ሞላንባቸው፤ እነሆም፣ ተቀድደዋል፤ መንገዳችንም እጅግ ስለ ራቀብን እነዚህ ልብሶቻችንና ጫማዎቻችን አርጅተዋል።

14፤ ሰዎቹም ከስንቃቸው ወሰዱ፣ እግዚአብሔርንም አልጠየቁም።

15፤ ኢያሱም ከእነርሱ ጋር ሰላም አደረገ፣ በሕይወት እንዲተዋቸውም ከእነርሱ ጋር ቃል ኪዳን አደረገ፤ የማኅበሩም አለቆች ማሉላቸው።

16፤ ከእነርሱም ጋር ቃል ኪዳን ካደረጉ ከሦስት ቀን በኋላ ጎረቤቶቻቸው እንደ ሆኑ በመካከላቸውም እንደ ኖሩ ሰሙ።

17፤ የእስራኤልም ልጆች ተጉዘው በሦስተኛው ቀን ወደ ከተሞቻቸው መጡ፤ የከተሞቻቸውም ስም ገባዎን፣ ከፊራ፣ ብኤሮት፣ ቂርያትይዓሪም ነበረ።

18፤ የሕዝቡም አለቆች በእስራኤል አምላክ በእግዚአብሔር ስለ ማሉላቸው የእስራኤል ልጆች አልመቱአቸውም። ማኅበሩም ሁሉ በአለቆቹ ላይ አጉረመረሙ።

19፤ አለቆቹም ሁሉ ለማኅበሩ ሁሉ። በእስራኤል አምላክ በእግዚአብሔር ምለንላቸዋል፤ ስለዚህም እንነካቸው ዘንድ አይገባንም።

20፤ ስለ ማልንላቸው መሐላ ቀሩጣ እንዳይወርድብን ይህን እናድርግባቸው፣ በሕይወትም እንተዋቸው አሉአቸው።

21፤ አለቆቹም። በሕይወት ይኑሩ አሉአቸው፤ አለቆቹም እንደ ተናገሩአቸው ለማኅበሩ ሁሉ እንጨት ቆራጮች ውኃም ቀጂዎች ሆኑ።

22፤ ኢያሱም ጠርቶ። እናንተ በመካከላችን ስትኖሩ። ከእናንተ እጅግ የራቅን ነን ብላችሁ ለምን አታለላችሁን?

23፤ አሁንም የተረገማችሁ ናችሁ፤ ለአምላኬም ቤት እንጨት ቆራጭ ውኃም ቀጂ የሆነ ባሪያ ከእናንተ ለዘላለም አይጠፋም አላቸው።

24፤ መልሰውም ኢያሱን። እኛ ባሪያዎችህ ምድራቱን ሁሉ ይሰጣችሁ ዘንድ፣ በእርስዎም የሚኖሩትን ሁሉ ከፊታችሁ ያጠፋ ዘንድ አምላክህ እግዚአብሔር ባሪያውን ሙሴን እንዳዘዘ በእውነት ሰምተናል፣ ስለዚህም ከእናንተ የተነሣ ስለ ነፍሳችን እጅግ ፈራን፣ ይህንንም ነገር አድርገናል።

25፤ አሁንም፣ እነሆ፣ በእጅህ ውስጥ ነን፤ ለዓይንህም መልካምና ቅን የመሰለውን ነገር አድርግብን አሉት።

26፤ እንዲሁም አደረገባቸው፣ ከእስራኤልም ልጆች እጅ አዳናቸው፣ አልገደሉአቸውምም።

27፤ በዚያም ቀን ኢያሱ ለማኅበሩ በመረጠውም ስፍራ እስከ ዛሬ ድረስ ለእግዚአብሔር መሠዊያ እንጨት ቆራጮች ውኃም ቀጂዎች አደረጋቸው።

ምዕራፍ 10።

1፤ እንዲሁም ሆነ፤ የኢየሩሳሌም ንጉሥ አዶኒዬዴቅ ኢያሱ ጋይን እንደ ያዘ ፈጽሞም እንዳጠፋት፣ በኢያሪኮና በንጉሥም ያደረገውን እንዲሁ በጋይና በንጉሥም እንዳደረገ፣ የገባዎንም ሰዎች ከእስራኤል ጋር ሰላም እንዳደረጉ በመካከላቸውም እንደ ሆኑ በሰማ ጊዜ።

2፤ ገባዎን ከመንግሥታት ከተሞች እንደ አንዲቱ ታላቅ ከተማ ስለ ሆነች፣ ከጋይም ስለ በለጠች፣ ሰዎችም ሁሉ ኃያላን ስለ ነበሩ፣ እጅግ ፈራ።

3፤ ስለዚህም የኢየሩሳሌም ንጉሥ አዶኒዬዴቅ ወደ ኪብሮን ንጉሥ ወደ ሆሃም፣ ወደ የርሙት ንጉሥም ወደ ጲርአም፣ ወደ ለኪሶ ንጉሥም ወደ ያፊዓ፣ ወደ አዶላም ንጉሥም ወደ ዳቤር ልኮ፣ ወደ እኔ ውጡ።

4፤ ከኢያሱና ከእስራኤልም ልጆች ጋር ሰላም አድርገዋልና ገባዎንን ለመምታት አግዙኝ አለ።

5፤ አምስቱም የአሞራውያን ነገሥታት፣ የኢየሩሳሌም ንጉሥ፣ የኪብሮን ንጉሥ፣ የየርሙት ንጉሥ፣ የለኪሶ ንጉሥ፣ የአዶላም ንጉሥ፣ ከሠራዊቶቻቸው ሁሉ ጋር ተሰብስበው ወጡ፣ ከገባዎንም ጋር ሊጋጠሙ ከበቡአት።

6፤ የገባዎንም ሰዎች ኢያሱ ወደ ሰፈረበት ወደ ጌልገላ ልከው። ባሪያዎችህን ለመርዳት እጅህን አትመልስ፤ በተራራማው አገር የሚኖሩ የአሞራውያን ነገሥታት ሁሉ ተሰብስበውብናልና ፈጥነህ ወደ እኛ ውጣ አድነንም እርዳንም አሉት።

7፤ ኢያሱም ከእርሱም ጋር የነበሩ ሰልፈኞች ሁሉ ጽኑዓን ኃያላንም ሁሉ ከጌልገላ ወጡ።

8፤ እግዚአብሔርም ኢያሱን። በእጅህ አሳልፌ ሰዎቹአቸዋለሁና አትፍራቸው፤ ከእነርሱም አንድ ሰው የሚቋቋምህ የለም አለው።

9፤ ኢያሱም ከጌልገላ ሌሊቱን ሁሉ ገሥግሦ በድንገት መጣባቸው።

10፤ እግዚአብሔርም በእስራኤል ፊት አስደነገጣቸው፤ በገባዎንም ታላቅ መምታት መታቸው፤ በቤትሐሮንም ዐቀብት በመንገድ አሳደዳቸው፤ እስከ ዓይቃና እስከ መቄዳ ድረስ መታቸው።

11፤ ከእስራኤልም ልጆች ፊት እየሸሹ በቤትሐሮን ቀሩልቀሉት ሲወርዱ፤ ወደ ዓይቃ እስኪደርሱ ድረስ እግዚአብሔር ከሰማይ ታላላቅ የበረዶ ድንጋይ አወረደባቸውና ሞቱ፤ የእስራኤል ልጆች በሰይፍ ከገደሉአቸው ይልቅ በበረዶ ድንጋይ የሞቱት በለጡ።

12፤ እግዚአብሔርም በእስራኤል ልጆች እጅ አሞራውያንን አሳልፎ በሰጠ ቀን ኢያሱ እግዚአብሔርን ተናገረ፤ በእስራኤልም ፊት እንዲህ አለ። በገባዎን ላይ ፀሐይ ትቁም፤ በኤሎንም ሸለቆ ጨረቃ፤

13፤ ሕዝቡም ጠላቶቻቸውን እስኪበቀሉ ድረስ ፀሐይ ቆመ፤ ጨረቃም ዘገየ። ይህስ በየሻር መጽሐፍ የተጻፈ አይደለም? ፀሐይም በሰማይ መካከል ዘገየ፤ አንድ ቀንም ሙሉ ያህል ለመግባት አልቸኩለም።

14፤ እግዚአብሔር ለእስራኤል ይዋጋ ነበርና እግዚአብሔር የሰውን ቃል የሰማበት እንደዚያ ያለ ቀን ከዚያም በፊት ከዚያም በኋላ አልነበረም።

15፤ ኢያሱም ከእርሱም ጋር እስራኤል ሁሉ ወደ ሰፈራቸው ወደ ጌልገላ ተመለሱ።

16፤ እነዚህም አምስት ነገሥታት ሸሽተው በመቄዳ ዋሻ ተሸሽጉ።

17፤ ለኢያሱም። አምስቱ ነገሥታት በመቄዳ ዋሻ ተሸሽገው ተገኙ ብለው ነገሩት።

18፤ ኢያሱም እንዲህ አለ። ወደ ዋሻው አፍ ታላላቅ ድንጋይ እንከባልላችሁ፤ ይጠብቁአቸው ዘንድ ሰዎችን በዚያ አኑሩ፤

19፤ እናንተ ግን አትዘገዩ፤ ጠላቶቻችሁንም አባርሩአቸው፤ በኋላም ያሉትን ግደሉ፤ አምላካችሁም እግዚአብሔር በእጃችሁ አሳልፎ ሰዎቹአቸዋልና ወደ ከተሞቻቸው እንዳይገቡ ከልክሉአቸው አለ።

20፤ እስኪጠፉም ድረስ ኢያሱና የእስራኤል ልጆች በታላቅ መምታት መምታቸውን በፈጸሙ ጊዜ፤ ከእነርሱም ያመለጡት ወደ ተመሸገ ከተማ በገቡ ጊዜ፤

21፤ ሕዝብ ሁሉ ኢያሱ ወደ ሰፈረበት ወደ መቄዳ በደኅና ተመለሱ፤ በእስራኤል ልጆች ላይ ምላሱን ማንቀሳቀስ የደፈረ ማንም ሰው የለም።

22፤ ኢያሱም። የዋሻውን አፍ ክፈቱ፤ እነዚያንም አምስት ነገሥታት ከዋሻው ወደ እኔ አውጡአቸው አለ።

23፤ እንዲህም አደረጉ፤ አምስቱንም ነገሥታት፤ የኢየሩሳሌምን ንጉሥ የኬብሮንንም ንጉሥ የየርሙትንም ንጉሥ የለኪሶንንም ንጉሥ የኦዶላምንም ንጉሥ፤ ከዋሻው ወደ እርሱ አውጡአቸው።

24፤ እነዚያንም ነገሥታት ወደ ኢያሱ ባወጡአቸው ጊዜ ኢያሱ የእስራኤልን ሰዎች ሁሉ ጠራ፤ ከእርሱም ጋር የሄዱትን የሰልፈኞች አለቆች። ቅረቡ፤ በእነዚህም ነገሥታት አንገት ላይ እግራችሁን አኑሩ አላቸው። ቀረቡም በአንገታቸውም ላይ እግራቸውን አኖሩ።

25፤ ኢያሱም። እግዚአብሔር በምትወጉአቸው በጠላቶቻችሁ ሁሉ ላይ እንዲሁ ያደርጋልና አትፍሩ፤ አትደንግጡ፤ ጽኑ፤ አይዘኑችሁ አላቸው።

26፤ ከዚህም በኋላ መትተው ገደሉአቸው፤ በአምስቱም ዛፎች ላይ ሰቀሉአቸው፤ እስከ ማታም ድረስ በዛፎቹ ተሰቅለው ቈዩ።

27፤ ፀሐይም ልትገባ በቀረበች ጊዜ ኢያሱ እዘዘ፤ ከዛፎችም አወረዱአቸው፤ ተሸሽገውም በነበሩበት ዋሻ ጣሉአቸው፤ እስከ ዛሬም ድረስ በዋሻው አፍ ታላላቅ ድንጋይ ተደርጎአል።

28፤ በዚያም ቀን ኢያሱ መቄዳን ያዛት፤ እርስዋንና ንጉሥዋንም በሰይፍ ስለት መታ፤ በእርስዋም ያሉትን ነፍሳት ሁሉ ፈጽሞ አጠፋቸው፤ ከእነርሱም አንዱን ስንኳ አላስቀረም፤ በኢያሪኮም ንጉሥ እንዳደረገ በመቄዳ ንጉሥ አደረገ።

29፤ ኢያሱም ከእርሱም ጋር እስራኤል ሁሉ ከመቄዳ ወደ ልብና አለፉ፤ ልብናንም ወጉ።

30፤ እግዚአብሔርም እርስዋንና ንጉሥዋን በእስራኤል እጅ አሳልፎ ሰጠ፤ እርስዋንም በእርስዋም ያሉትን ነፍሳት ሁሉ በሰይፍ ስለት መታ፤ በእርስዋም አንዱን ስንኳ አላስቀረም፤ በኢያሪኮም ንጉሥ እንዳደረገው በልብና ንጉሥ አደረገ።

31፤ ኢያሱም ከእርሱም ጋር እስራኤል ሁሉ ከልብና ወደ ለኪሶ አለፉ፤ ከበቡአትም፤ ወጉአትም።

32፤ እግዚአብሔርም ለኪሶን በእስራኤል እጅ አሳልፎ ሰጣት፤ በሁለተኛውም ቀን ያዙአት፤ በልብናም እንዳደረጉት ሁሉ፤ እርስዋን በእርስዋም ያሉትን ነፍሳት ሁሉ በሰይፍ ስለት መታ፤ በኢያሪኮም ንጉሥ እንዳደረገው በልብና ንጉሥ አደረገ።

33፤ በዚያን ጊዜም የጌዝር ንጉሥ ሆራም ለኪሶን ለመርዳት ወጣ፤ ኢያሱም አንድ ስንኳ ሳይቀር እርሱንና ሕዝቡን መታ።

34፤ ኢያሱም ከእርሱም ጋር እስራኤል ሁሉ ከለኪሶ ወደ ኦዶላም አለፉ፤ ከበቡአትም፤ ወጉአትም፤

35፤ በዚያም ቀን ያዙአት፤ በሰይፍም ስለት መታ፤ በለኪሶም እንዳደረገው ሁሉ፤ በእርስዋ ያሉትን ነፍሳት ሁሉ በዚያ ቀን ፈጽሞ አጠፋ።

36፤ ኢያሱም ከእርሱም ጋር እስራኤል ሁሉ ከአደላም ወደ ኬብሮን ወጡ፤ ወጉአትም፤ ያዙአትም፤

37፤ እርስዎንም ንጉሥዎንም ከተሞችዎንም ሁሉ በእርስዎም ያሉትን ነፍሳት ሁሉ በሰይፍ ስለት መቱ፤ በአደላም እንዳደረገው ሁሉ ማንንም አላስቀረም፤ እርስዎንም በእርስዎም ያሉትን ነፍሳት ሁሉ ፈጽሞ አጠፋ።

38፤ ኢያሱም ከእርሱም ጋር እስራኤል ሁሉ ወደ ዳቤር ተመለሱ፤ ወጉአትም፤

39፤ እርስዎንም ንጉሥዎንም ከተሞችዎንም ያዙ፤ በሰይፍም ስለት መቱአቸው፤ በእነርሱም ውስጥ ያሉትን ነፍሳት ሁሉ ፈጽመው አጠፉ፤ ማንንም አላስቀረም፤ በኬብሮን፤ ደግሞ በልብናና በንጉሥዎ እንዳደረገው እንዲሁ በዳቤርና በንጉሥዎ አደረገ።

40፤ እንዲሁም ኢያሱ ምድሪቱን ሁሉ ተራራማውን አገር ደቡቡንም ቁላውንም ቀልቀሉቱንም ነገሥታቶቻቸውንም ሁሉ መታ፤ ማንንም አላስቀረም፤ የእስራኤል አምላክ እግዚአብሔር እንዳዘዘው ነፍስ ያለበትን ሁሉ ፈጽሞ አጠፋ።

41፤ ኢያሱም ከቃዲስ በርኔ እስከ ጋዛ ድረስ የጎሶምንም ምድር ሁሉ እስከ ገባዖን ድረስ መታ።

42፤ የእስራኤልም አምላክ እግዚአብሔር ለእስራኤል ስለ ተዋጋላቸው ኢያሱ እነዚህን ነገሥታት ሁሉ ምድራቸውንም በእንድ ጊዜ ያዘ።

43፤ ኢያሱም ከእርሱም ጋር እስራኤል ሁሉ ወደ ሰፈሩ ወደ ጌልገላ ተመለሱ። a

ምዕራፍ 11።

1፤ እንዲህም ሆነ፤ የአሰር ንጉሥ ኢያቢስ ይህን በሰማ ጊዜ ወደ ማዶን ንጉሥ ወደ ዮባብ፤ ወደ ሺምሮንም ንጉሥ፤ ወደ አዚፍም ንጉሥ፤

2፤ በሰማንም በተራራማው አገር፤ በኪኔራትም ደቡብ በዓረባ፤ በቁላውም፤ በምዕራብም በኩል ባለ በዶር ኮረብታ ወደ ነበሩ ነገሥታት፤

3፤ በምሥራቅና በምዕራብም ወዳለው ወደ ከነዓናዊው፤ ወደ አሞራዊውም፤ ወደ ኬጢያዊውም፤ ወደ ፊርዛዊውም፤ በተራራማውም አገር ወዳለው ወደ ኢያቡሳዊው፤ ከአርሞንጌምም በታች በምጽጳ ወዳለው ወደ ኤዊያዊው ላከ።

4፤ እነዚህም ከሠራዊቶቻቸው ሁሉ ከእጅግም ብዙ ፈረሰኞችና ሠረገሎች ጋር ወጡ፤ በባሕር ዳርም እንዳለ አሸዋ ብዙ ሕዝብ ነበረ።

5፤ እነዚህም ነገሥታት ሁሉ ተሰብስበው እስራኤልን ለመውጋት መጥተው በማሮን ውኃ አጠገብ አንድ ሆነው ሰፈሩ።

6፤ እግዚአብሔርም ኢያሱን። ነገ በዚህ ጊዜ ሁሉን እንደ ሞቱ አድርጌ በእስራኤል እጅ አሳልፌ እሰጣቸዋለሁና አትፍራቸው፤ የፈረሰኞቻቸውንም ቋንጃ ትቁርጣለህ፤ ሰረገሎቻቸውንም በእሳት ታቃጥላለህ አለው።

7፤ ኢያሱም ከሰልፈኞቹ ሁሉ ጋር በድንገት ወደ ማሮን ውኃ መጣባቸው፤ ወደቀባቸውም።

8፤ እግዚአብሔርም በእስራኤል እጅ አሳልፎ ሰጣቸው፤ መቱአቸውም፤ ወደ ታላቂቱም ሲዶና፤ ወደ ማሴሮንም፤ በምሥራቅም በኩል ወዳለው ወደ ምጽጳ ሸለቆ አሳደዱአቸው፤ ማንንም ሳያስቀሩ መቱአቸው።

9፤ ኢያሱም እግዚአብሔር እንዳዘዘው አደረገባቸው፤ የፈረሰኞቻቸውንም ቋንጃ ቁረጠ፤ ሰረገሎቻቸውንም በእሳት አቃጠለ።

10፤ በዚያን ጊዜም ኢያሱ ተመልሶ አሰርን ያዘ፤ ንጉሥዎንም በሰይፍ ገደለ፤ አሰርም አስቀድሞ የእነዚህ መንግሥታት ዋና ከተማ ነበረች።

11፤ በእርስዎም ያሉትን ነፍሳት ሁሉ በሰይፍ ስለት ገደሉ፤ ፈጽመውም አጠፉአቸው፤ እስትንፋስ ያለውንም አላስቀሩም፤ አሰርንም በእሳት አቃጠላት።

12፤ የእግዚአብሔርም ባሪያ ሙሴ እንዳዘዘው፤ ኢያሱ የእነዚህን ነገሥታት ከተሞች ሁሉ፤ ነገሥታቶቻቸውንም ሁሉ ያዘ፤ በሰይፍም ስለት መታቸው፤ ፈጽሞም አጠፋቸው።

13፤ እስራኤልም በኮረብቶቹ ላይ የነበሩትን ከተሞች ሁሉ አላቃጠሉም፤ ነገር ግን እስራኤል አሰርን ብቻ አቃጠሉአት።

14፤ የእስራኤልም ልጆች የእነዚህን ከተሞች ምርኮ ሁሉ ከብቶቹንም ለራሳቸው ዘረፉ፤ ሰዎቹን ሁሉ ግን እስኪጠፉ ድረስ በሰይፍ ስለት መቱአቸው፤ እስትንፋስ ያለውንም ሁሉ አላስቀሩም።

15፤ እግዚአብሔርም ባሪያውን ሙሴን እንዳዘዘው እንዲሁ ሙሴ ኢያሱን አገዙት ነበር፤ ኢያሱም እንዲሁ አደረገ፤ እግዚአብሔር ሙሴን ካዘዘው ሁሉ ምንም አላስቀረም።

16፤ ኢያሱም ያን ምድር ሁሉ፤ ተራራማውን፤ ደቡቡንም ሁሉ፤ የጎሶምንም ምድር ሁሉ፤ ቁላውንም፤ ዓረባንም፤ የእስራኤልንም ተራራማውንና ቁላውን ያዘ።

17፤ እስከ ሴይርም ከሚያወጣው ወና ከሆነው ተራራ ጀምሮ ከአርሞንጌም ተራራ በታች በሊባኖስም ሸለቆ ውስጥ እስካለው እስከ በአልጋድ ድረስ፤ ነገሥታቶቻቸውንም ሁሉ ይዞ መታቸው፤ ገደላቸውም።

18፤ ኢያሱም ብዙ ዘመን ከእነዚህ ነገሥታት ሁሉ ጋር ይዋጋ ነበር።

19፤ በገባዖን ከሚኖሩ ከኤዊያውያን በቀር ከእስራኤል ልጆች ጋር ዕርቅ ያደረገች አንዲት ከተማ አልነበረችም፤ ሁሉን በሰልፍ ያዙ።

20፤ እግዚአብሔር ሙሴን እንዳዘዘ፣ ያጠፋቸው ዘንድ ሞገስንም እንዳያገኙ ፈጽመውም እንዲያጠፋቸው፣ ከእስራኤል ጋር ይጋጠሙ ዘንድ ልባቸውን እንዲያደናድኑ ከእግዚአብሔር ዘንድ ሆነ።

21፤ በዚያን ጊዜም ኢየሱ መጣ፣ ከተራራማውም አገር ከኩብሮንም ከዳቤርም ከአናብም ከእስራኤልም ተራራማ ሁሉ ከይሁዳም ተራራማ ሁሉ የዔናቅን ልጆች ገደለ፤ ኢየሱም ከከተሞቻቸው ጋር ፈጽሞ አጠፋቸው።

22፤ በጋዛ በጌትም በአዛጠንም ጥቂቶች ቀሩ እንጂ በእስራኤል ልጆች ምድር ከዔናቅ ልጆች ማንም አልቀረም።

23፤ እግዚአብሔርም ለሙሴ እንደ ነገረው ሁሉ ኢየሱም ድራሪቱን ሁሉ ያዘ፤ ኢየሱም ለእስራኤል እንደ ክፍላቸውና እንደ ነገዳቸው ርስት አድርጎ ምድሪቱን ሰጣቸው፤ ምድሪቱም ከሰልፍ ዐረፈች።

ምዕራፍ 12።

1፤ የእስራኤልም ልጆች የመቱአቸው፣ ከአርኖንም ሸለቆ ጀምሮ እስከ አርሞንዔም ተራራ ድረስ በምሥራቅ ያለውን ዓረባ ሁሉ በዮርዳኖስም ማዶ በፀሐይ መውጫ ያለውን አገራቸውን የወረሱአቸው ነገሥታት እነዚህ ናቸው፤

2፤ በሐሴቦን የተቀመጠው፣ በአርኖንም ሸለቆ አጠገብ ካለችው ከአርዔር፣ ከሸለቆም መካከል ጀምሮ የገለዓድን እኩሌታ እስከ ያቦቅ ወንዝ እስከ አሞን ልጆች ዳርቻ ድረስ፣

3፤ በምሥራቅም በኩል ያለውን ዓረባ እስከ ኪኔሬት ባሕር ድረስ፣ በቤትየሺሞት መንገድ አጠገብ እስካለው እስከ አረባ ባሕር እስከ ጨው ባሕር ድረስ፣ በደቡብም በኩል ከፊስጋ ተራራ አፋፍ በታች ያለውን ምድር የገዛው የአሞራውያን ንጉሥ ሴዎን፤

4፤ ከራፋይምም ወገን የቀረ፣ በአስታሮትና በኤድራይ የተቀመጠው፣ የአርሞንዔምንም ተራራ፣

5፤ ሰልካን፣ ባሳንንም ሁሉ እስከ ጌሹራውያንና እስከ ማዕክታውያን ዳርቻ፣ የገለዓድንም እኩሌታ እስከ ሐሴቦን ንጉሥ እስከ ሴዎን ዳርቻ ድረስ የገዛው የባሳን ንጉሥ ዐግ።

6፤ የእግዚአብሔር ባሪያ ሙሴና የእስራኤል ልጆች መቱአቸው፤ የእግዚአብሔርም ባሪያ ሙሴ ርስት አድርጎ ለሮቤል ልጆች ለጋድም ልጆች ለምናሴም ነገድ እኩሌታ ምድሪቱን ሰጣቸው።

7፤8፤ በዮርዳኖስም ማዶ በምዕራብ በኩል በሊባኖስ ሸለቆ ካለችው ከበአልጋድ ወደ ሴይር እስከሚያወጣው ወና እስከ ሆነው ተራራ ድረስ ኢየሱ በየክፍላቸው ርስት አድርጎ ለእስራኤል ነገድ በሰጣት ምድር፣ በተራራማው አገር፣ በቁላውም፣ በዓረባም፣ በቀሌቀሌቱም፣ በምድረ በዳውም፣ በደቡብም ያሉ ኬጢያውያን አሞራውያንም ከነዓናውያንም ፊርዛውያንም ኤዊያውያንም ኢየሱሳውያንም የሆኑ ኢየሱና የእስራኤል ልጆች የመቱአቸው የምድር ነገሥታት እነዚህ ናቸው፤

9፤ የኢየሪኮ ንጉሥ፣ በቤቴል አጠገብ ያለችው የጋይ ንጉሥ፣

10፤ የኢየሩሳሌም ንጉሥ፣ የኩብሮን ንጉሥ፣

11፤ የዮርሙት ንጉሥ፣ የለኪሶ ንጉሥ፣

12፤13፤ የኦዶላም ንጉሥ፣ የጌዝር ንጉሥ፣ የዳቤር ንጉሥ፣

14፤ የጌድር ንጉሥ፣ የሔርማ ንጉሥ፣

15፤ የዓራድ ንጉሥ፣ የልብና ንጉሥ፣ የዓዶላም ንጉሥ፣

16፤ የመቄዳ ንጉሥ፣ የቤቴል ንጉሥ፣

17፤18፤ የታሌዋ ንጉሥ፣ የኦፊር ንጉሥ፣ የኦፊቅ ንጉሥ፣

19፤ የለሸርን ንጉሥ፣ የማዶን ንጉሥ፣

20፤ የአሶር ንጉሥ፣ የሺምሮን ሚሮን ንጉሥ፣

21፤ የአዚፍ ንጉሥ፣ የታዕናክ ንጉሥ፣ የመጊዶ ንጉሥ፣

22፤ የቃዴስ ንጉሥ፣ በቀርሚሎስ የነበረ የዮቅንዓም ንጉሥ፣

23፤ በዶር ኮረብታ የነበረ የዶር ንጉሥ፣ የጌልገላ አሕዛብ ንጉሥ፣

24፤ የቲርሳ ንጉሥ፣ ነገሥታቱ ሁሉ ሠላሳ አንድ ናቸው። a

ምዕራፍ 13።

1፤ ኢየሱም ሸመገለ በዕድሜም አረጀ፤ እግዚአብሔርም አለው። አንተ ሸመገለህ፣ በዕድሜህም አረጀህ፤ ያልተወረሰች እጅግ ብዙ ምድር ገና ቀርታለች፤

2፤ የቀረችውም ምድር ይህች ናት፣ የፍልስጥኤማውያንና የጌሹራውያን አገር ሁሉ፣

3፤ በግብፅ ፊት ካለው ከሺሐር ወንዝ ጀምሮ በሰሜን በኩል እስካለችው የከነዓናውያን ሆና እስከ ተቈጠረችው እስከ አቃሮን ዳርቻ ድረስ፣ የጋዛ፣ የአዛጠን፣ የአስቀሎና፣ የጌት፣ የአቃሮን፣ አምስቱ የፍልስጥኤማውያን መኳንንት፣

4፤ በደቡብም በኩል የኤዋውያን፣ የከነዓናውያን ምድር ሁሉ፣ ለሲዶናውያንም የምትሆን መዓራ እስከ አሞራውያን ዳርቻ እስከ አፌቅ ድረስ፣

5፤ የጌባላውያውንም ምድር፣ በምሥራቅም በኩል ከአርሞንዔም ተራራ በታች ካለችው በአልጋድ ጀምሮ እስከ ሐማት መግቢያ ድረስ ያለችው ሊባኖስ ሁሉ፣

6፤ በተራራማውም አገር የሚኖሩትን ሁሉ ከሊባኖስ ጀምሮ እስከ ማሲርን ድረስ ሲዶናውያን ሁሉ፤ እነዚህን ከእስራኤል ልጆች ፊት አባርራቸዋለሁ፤ እንዳዘዘሁም ምድራቸውን ለእስራኤል ርስት አድርገህ አካፍላቸው።

7፤ አሁንም ይህን ምድር ለዘጠኙ ነገድ ለምናሴም ነገድ እኩሌታ ርስት አድርገህ ክፈለው።

8፤ የእግዚአብሔር ባሪያ ሙሴ እንደ ሰጣቸው ከእርሱ ከምናሴ ጋር የሮቤልና የጋድ ልጆች በምሥራቅ በኩል በዮርዳኖስ ማዶ ሙሴ የሰጣቸውን ርስታቸውን ተቀበሉ።

9፤ በአርኖን ሸለቆ ዳር ካለችው ከአሮጌ፣ በሸለቆውም መካከል ካለችው ከተማ ጀምሮ የሚድባን ሜዳ ሁሉ እስከ ዲቦን ድረስ፤

10፤ በሐሴቦንም የነገሠ የአሞራውያን ንጉሥ የሴዎን ከተሞች ሁሉ እስከ አሞን ልጆች ዳርቻ ድረስ፤

11፤ ገለጻድንም፣ የጌሹራውያንንና የማዕከታውያንን ዳርቻ ሁሉ፣ የአርሞንምንም ተራራ ሁሉ፤

12፤ ባሳንንም ሁሉ እስከ ሰልካ ድረስ፤ በባሳን የነበረውን በአስታሮትና በኤድራይ የነገሠውን የዐግን መንግሥት ሁሉ፤ እርሱም ከራፋይም የቀረ ነበረ፤ እነዚህንም ሙሴ መታቸው አወጣቸውም።

13፤ የእስራኤል ልጆች ግን ጌሹራውያንንና ማዕከታውያንን አላወጡም፤ እስከ ዛሬም ድረስ ጌሹርና ማዕከት በእስራኤል መካከል ይኖራሉ።

14፤ ለሌዊ ነገድ ግን ርስት አልሰጠም፤ ለእስራኤል አምላክ ለእግዚአብሔር የቀረበው በእሳት የተደረገ መሥዋዕት ርስታቸው ነው፤ እርሱ እንደ ተናገራቸው።

15፤ ሙሴም ለሮቤል ልጆች ነገድ በየወገኖቻቸው ርስትን ሰጣቸው።

16፤ ድንበራቸውም በአርኖን ሸለቆ ዳር ካለችው ከአሮጌ ጀምሮ በሸለቆው መካከል ያለችው ከተማ፣ የሚድባ ሜዳ ሁሉ፤

17፤ ሐሴቦንም፣ በሚዳውም ያሉት ከተሞች ሁሉ፣ ዲቦን፣ ባሞትበኦል፤

18፤ ቤትበኦልምን፣ ያህጽ፣ ቅዴሞት፤

19፤ ሜፍግት፣ ቂርያታይም፣ ሴባማ፣ በሸለቆውም ተራራ ያለችው ጼሬትሻሐር፤

20፤ ቤተ ፌጎር፣ ከፈስጋ ተራራ በታች ያለው ምድር፣ ቤትየሺሞት፤

21፤ የሚዳውም ከተሞች ሁሉ፣ በሐሴቦንም የነገሠው የአሞራውያን ንጉሥ የሴዎን መንግሥት ሁሉ ነበረ፤ ሙሴም እርሱንና በምድሪቱ የተቀመጡትን የሴዎንን መሳፍንት፣ የምድያምን አለቆች ኤዊን፣ ሮቆምን፣ ሱርን፣ ሑርን፣ ሪባን መታቸው።

22፤ ከገደሉአቸውም ሰዎች ጋር የእስራኤል ልጆች ምዋርተኛውን የቢያርን ልጅ በለግምን በሰይፍ ገደሉት።

23፤ የሮቤልም ልጆች ድንበር የዮርዳኖስ ወንዝና ዳርቻው ነበረ። የሮቤል ልጆች ርስት ከተሞቻቸውም መንደሮቻቸውም በየወገኖቻቸው ይህ ነበረ።

24፤ ሙሴም ለጋድ ነገድ ለጋድም ልጆች በየወገኖቻቸው ርስት አድርጎ ሰጣቸው።

25፤ ድንበራቸውም ኢያዜርና የገለጻድ ከተሞች ሁሉ፣ የአሞንም ልጆች ምድር እኩሌታ በረባት ፊት እስካለችው እስከ አሮጌ ድረስ፤

26፤ ከሐሴቦን ጀምሮ እስከ ራማት ምጽጴ፣ እስከ ብጦኒም ድረስ፤ ከመሃናይም ጀምሮ እስከ ዳቤር ዳርቻ ድረስ፤

27፤ በሸለቆውም ቤትሀራም፣ ቤትኒምራ፣ ሱኮት፣ ጻፎን፣ የሐሴቦን ንጉሥ የሴዎን መንግሥት ቅሬታ ነበረ። ድንበሩም ዮርዳኖስና በምሥራቅ በኩል ባለው በዮርዳኖስ ማዶ የኪኔሬት ባሕር ወዲያኛው ዳርቻ ነበር።

28፤ የጋድ ልጆች ርስት ከተሞቻቸውም መንደሮቻቸውም በየወገኖቻቸው ይህ ነበረ።

29፤ ሙሴም ለምናሴ ነገድ እኩሌታ ርስት ሰጣቸው፤ ለምናሴም ልጆች ነገድ እኩሌታ በየወገኖቻቸው ይህ ነበረ።

30፤ ድንበራቸውም ከመሃናይም ጀምሮ የባሳን ንጉሥ የዐግ መንግሥት፣ ባሳን ሁሉ፣ በባሳንም ያሉት የኢያዕር መንደሮች ሁሉ ስድሳው ከተሞች፣ የገለጻድም እኩሌታ፤

31፤ በባሳንም ያሉት የዐግ መንግሥት ከተሞች፣ አስታሮትና ኤድራይ ነበረ። እነዚህም ለምናሴ ልጅ ለማኪር ልጆች ሆኑ፤ ለማኪር ልጆች እኩሌታ በየወገኖቻቸው ይህ ነበረ።

32፤ ሙሴ በምሥራቅ በኩል በኢያሪኮ አንጻር በዮርዳኖስ ማዶ በሞዓብ ሜዳ ላለ የከፈለው ርስት ይህ ነው።

33፤ ለሌዊ ነገድ ግን ሙሴ ርስት አልሰጠም፤ የእስራኤል አምላክ እግዚአብሔር እንዳላቸው ርስታቸው እርሱ ነው።

ምዕራፍ 14።

1፤ የእስራኤልም ልጆች በከነዓን ምድር የወረሱት፣ ካህኑ አልጻዛርና የነዌ ልጅ ኢያሱ የእስራኤልም ልጆች ነገድ የአባቶቻቸው አለቆች ያካፈሉአቸው ርስት ይህ ነው፤

2፤ እግዚአብሔር በሙሴ እጅ እንዳዘዘ ለዘጠኙ ነገድና ለእኩሌታው በየርስታቸው በዕጣ አካፈሉአቸው።

3፤ ለሁለቱ ነገድና ለእኩሌታው ነገድ በዮርዳኖስ ማዶ ሙሴ ርስት ሰጥቶ ነበረ፤ ነገር ግን በመካከላቸው ለሌዊውያን ርስት አልሰጣቸውም።

4፤ የዮሴፍ ልጆች ምናሴና ኤፍሬም ሁለት ነገዶች ነበሩ፤ ለሌዊውያንም ከሚቀመጡባቸው ከተሞች ለእንስሶቻቸውና ለከብቶቻቸውም ከሚሆን መሰምርያቸው በቀር በምድሩ ውስጥ ድርሻ አልሰጡአቸውም።

5፤ እግዚአብሔር ሙሴን እንዳዘዘ እንዲሁ የእስራኤል ልጆች አደረጉ፣ ምድሪቱንም ተካፈሉ።

6፤ የይሁዳም ልጆች በጌልገላ ወደ ኢያሱ ቀረቡ፤ ቁኔዛዊውም የዮፎኒ ልጅ ካሌብ አለው። ለአምላክህ ሰው ለሙሴ ስለ እኔና ስለ አንተ እግዚአብሔር በቃዴስ በርኔ የተናገረውን ነገር ታውቃለህ።

7፤ የእግዚአብሔር ባሪያ ሙሴ ምድርን እስልል ዘንድ ከቃዴስ በርኔ በላከኝ ጊዜ እኔ የአርባ ዓመት ሰው ነበርሁ እኔም በልቤ የነበረውን ቃል መለስሁለት።

8፤ ከእኔ ጋር የወጡ ወንድሞቼ ግን የሕዝቡን ልብ አቀለሙ፤ እኔ ግን አምላኬን እግዚአብሔርን ፈጽሜ ተከተልሁ።

9፤ ሙሴም በዚያ ቀን። አምላኬን እግዚአብሔርን ፈጽመህ ተከትለሃልና እግርህ የረገጠው ምድር ለአንተና ለልጆችህ ለዘላለም በእርግጥ ርስት ይሆናል ብሎ ማለ።

10፤ አሁንም፣ እነሆ፣ እግዚአብሔር ለሙሴ ይህን ቃል ከተናገረ በኋላ፣ እስራኤል በምድረ በዳ ሲዞሩ፣ እርሱ እንደ ተናገረኝ እግዚአብሔር እነዚህን አርባ አምስት ዓመት በሕይወት አኖረኝ፤ አሁንም፣ እነሆ፣ ለእኔ ዛሬ ሰማንያ አምስት ዓመት ሆነኝ።

11፤ ሙሴም በላከኝ ጊዜ እንደ ነበርሁ፣ ዛሬ ጉልበታም ነኝ፤ ጉልበቴም በዚያን ጊዜ እንደ ነበረ፣ እንዲሁ ዛሬ ለመዋጋት ለመውጣትም ለመግባትም ጉልበቴ ያው ነው።

12፤ አሁን እንግዲህ በዚያን ቀን እግዚአብሔር የተናገረውን ይህን ተራራማ አገር ስጠኝ፤ አንተ በዚያ ቀን ዔናቃውያን ታላላቆችና የተመሸጉ ከተሞችም በዚያ እንዳሉ ሰምተህ ነበር፤ ምናልባት እግዚአብሔር ከእኔ ጋር ይሆናል፣ እግዚአብሔርም እንደ ተናገረኝ አሳድዳቸዋለሁ።

13፤ ኢያሱም ባረከው፤ ለዮፎኒም ልጅ ለካሌብ ኬብሮንን ርስት አድርጎ ሰጠው።

14፤ ስለዚህም የእስራኤልን አምላክ እግዚአብሔርን ፈጽሞ ስለ ተከተለ ኬብሮን እስከ ዛሬ ለቁኔዛዊው ለዮፎኒ ልጅ ለካሌብ ርስት ሆነች።

15፤ የኬብሮንም ስም አስቀድሞ ቂርያትአርባቅ ትባል ነበር፤ ይህም አርባቅ በዔናቅ ሰዎች መካከል ከሁሉ ከፍ ያለ ነበረ። ምድሪቱም ከውጊያ ዐረፈች። a

ምዕራፍ 15።

1፤ ለይሁዳም ልጆች ነገድ በየወገናቸው እስከ ጸን ምድረ በዳ እስከ ደቡብ መጨረሻ እስከ ኤዶምያስ ዳርቻ ድረስ ዕጣ ሆነላቸው።

2፤ በደቡብም በኩል ያለው ድንበራቸው እስከ ጨው ባሕር መጨረሻ ወደ ደቡብ እስከሚያይ እስከ ባሕር ልሳን ነበረ።

3፤ ከዚያም በአቅረቢም ዐቀቦት በደቡብ በኩል ወጣ፣ ወደ ጺንም አለፈ፣ በቃዴስ በርኔ ወደ ደቡብ በኩል ወጣ፣ በሐጽሮንም በኩል አለፈ፣ ወደ አዳርም ወጣ።

4፤ ወደ ቀርቃ ዞረ፣ ወደ አጽሞንም አለፈ፣ በግብፅም ወንዝ በኩል ወጣ፣ የድንበሩም መውጫ በባሕሩ አጠገብ ነበረ፤ በደቡብ በኩል ያለው ድንበራቸው ይህ ነው።

5፤ በምሥራቅም በኩል ያለው ድንበር እስከ ጨው ባሕር እስከ ዮርዳኖስም መጨረሻ ነበረ። በሰሜንም በኩል ያለው ድንበር በዮርዳኖስ መጨረሻ እስካለው እስከ ባሕሩ ልሳን ድረስ ነበረ፤

6፤ ከዚያም ድንበሩ ወደ ቤትሐግላ ወጣ፣ በቤትዓረባ በሰሜን በኩል አለፈ፣ ወደ ሮቤልም ልጅ ወደ ቦህን ድንጋይ ወጣ፤

7፤ ድንበሩም ከአኮር ሸለቆ ወደ ዳቤር ወጣ፣ በሰሜን በኩል በአዱሚም ዐቀቦት ፊት ለፊት፣ በወንዙ በደቡብ በኩል ወዳለችው ወደ ጌልገላ ተመለከተ፤ ድንበሩም ወደ ቤት ሳሚስ ውኃ አለፈ፣ መውጫውም በዓይንጌል አጠገብ ነበረ፤

8፤ ድንበሩም በሄናም ልጅ ሸለቆ አጠገብ ኢየሩሳሌም ወደምትባለው ወደ ኢያቡሳዊው ወደ ደቡብ ወገን ወጣ፤ ድንበሩም በራፋይም ሸለቆ ዳር በሰሜን በኩል ባለው በሄናም ሸለቆ ፊት ለፊት በምዕራብ ወገን ወዳለው ተራራ ራስ ላይ ወጣ፤

9፤ ድንበሩም ከተራራው ራስ ወደ ኔፍቶ ውኃ ምንጭ ደረሰ፣ ወደ ዔፍሮንም ተራራ ከተሞች ወጣ፤ ቂርያትይዓሪም ወደምትባል ወደ በአላ ደረሰ።

10፤ ድንበሩም ከበአላ በምዕራብ በኩል ወደ ሴይር ተራራ ዞረ፤ ክላሎን ወደምትባል ወደ ይዓሪም ተራራ ወገን በሰሜን በኩል አለፈ፤ ወደ ቤትሳሚስ ወረደ፣ በተምና በኩልም አለፈ።

11፤ ድንበሩም ወደ አቃሮን ወደ ሰሜን ወገን ወጣ፤ ወደ ሸክሮን ደረሰ፤ ወደ በአላ ተራራ አለፈ፣ በየብኒኤል በኩልም ወጣ፤ የድንበሩም መውጫ በባሕሩ አጠገብ ነበረ።

12፤ በምዕራቡም በኩል ያለው ድንበር እስከ ታላቁ ባሕርና እስከ ዳርቻው ድረስ ነበረ። ለይሁዳ ልጆች በየወገናቸው በዙሪያው ያለ ድንበራቸው ይህ ነው።

13፤ እግዚአብሔርም ኢያሱን እንዳዘዘው ለዮፎኒ ልጅ ለካሌብ በይሁዳ ልጆች መካከል ቂርያትአርባቅ የምትባለውን ከተማ ድርሻ አድርጎ ሰጠው፤ እርስዎም ኬብሮን ናት፣ ይህም አርባቅ የዔናቅ አባት ነበረ።

14፤ ካሌብም ሦስቱን የዔናቅን ልጆች ሴሲንና አኪመንን ተላሚንም ከዚያ አሳደደ።

15፤ ከዚያም በዳቤር ሰዎች ላይ ወጣ፤ የዳቤርም ስም አስቀድሞ ቂርያትሄፍር ትባል ነበር።

16፤ ካሌብም፣ ቂርያትሄፍርን ለሚመታ ለሚይዛትም ልጄን ዓክሳን አጋባለሁ አለ።

17፤ የካሌብ ወንድም የቁኔዛ ልጅ ጎቶንያል ያዛት፤ ልጁንም ዓክሳን አጋባው።

18፤ እርስዎም ወደ እርሱ በመጣች ጊዜ ከአባትዎ እርሻ እንዲለምን መከረችው፤ እርስዎም ከአሁያዎ ወረደች፤

19፤ ካሉብም። ምን ፈለግሽ? አላት። እርስዎም። በረከትን ስጠኝ፤ በደቡብ በኩል ያለውን ምድር ሰጥተኸኛልና አሁን ደግሞ የውኃውን ምንጭ ስጠኝ አለችው። እርሱም የላይኛውንና የታችኛውን ምንጭ ሰጣት።

20፤ በየወገኖቻቸውም የይሁዳ ልጆች ነገድ ርስት ይህ ነው።

21፤ በደቡብም በኩል በምድራቸው ዳርቻ አጠገብ እስከ ኤዶምያስ ድንበር ያሉት የይሁዳ ልጆች ነገድ ከተሞች እነዚህ ነበሩ፤

22፤ ቀብስኤል፣ ዔዴር፣ ያጉር፣ ቂና፣

23፤ ዲሞና፣ ዓድዓዳ፣ ቃዴስ፣ ሐጸር፣ ዩትናን፣

24፤25፤ ዚፍ፣ ጤሌም፣ በዓሎት፣ ሐጸርሐዳታ፣ ሐጸር የምትባለውም ቂርያትሐጸር፣

26፤27፤ አማም፣ ሽማዕ፣ ሞላዳ፣ ሐጸርጋዳ፣ ሐሽሞን፣

28፤ ቤትጳሌጥ፣ ሐጸርሹዓል፣ ቤርሳቤህ፣ ቢዝዮትያ፣

29፤30፤ በአላ፣ ዒዬም፣ ዓጼም፣ ኤልቶላድ፣

31፤ ኪሲል፣ ሔርማ፣ ጺቅላግ፣ ማድማና፣ ሳንሳና፣

32፤ ልባዎት፣ ሺልሃም፣ ዓይን፣ ሪሞን፤ ሀያዘጠኝ ከተሞችና መንደሮቻቸው።

33፤34፤ በቄላው ኤሽታኦል፣ ጸርዓ፣ አሽና፣ ዛኖዋ፣

35፤ ዓይንገኒም፣ ታጵዋ፣ ዓይናም፣ የርሙት፣

36፤ ዓዶላም፣ ሰኩት፣ ዓዜቃ፣ ሽዓራይም፣ ዓዲታይም፣ ግዴራ፣ ግዴሮታይም፤ አሥራ አራት ከተሞችና መንደሮቻቸው።

37፤38፤ ጽናን፣ ሐዳሻ፣ ሚግዳልጋድ፣ ዲልዓን፣

39፤ ምጽጳ፣ የቅትኤል፣ ለኪሶ፣ ቦጽቃት፣

40፤41፤ ኦዶላም፣ ከቦን፣ ለሕማስ፣ ኪትሊሽ፣ ግዴሮት፣ ቤትዳጎን፣ ናዕማ፣ መቄዳ፤ አሥራ ስድስት ከተሞችና መንደሮቻቸው።

42፤43፤ ልብና፣ ዔቴር፣ ዓሻን፣ ይፍታሕ፣ አሽና፣

44፤ ንጹብ፣ ቅዲላ፣ አክዚብ፣ መሪሳ፤ ዘጠኝ ከተሞችና መንደሮቻቸው።

45፤ አቃሮን ከተመሸጉና ካልተመሸጉ መንደሮችዎ ጋር፤

46፤ ከአቃሮንም ጀምሮ እስከ ባሕር ድረስ በአዛጦን አጠገብ ያሉት ሁሉ ከመንደሮቻቸው ጋር።

47፤ አዛጦንና የተመሸጉና ያልተመሸጉ መንደሮችዎም፣ ጋዛና የተመሸጉ ያልተመሸጉም መንደሮችዎ፣ እስከ ግብፅ ወንዝና እስከ ታላቁ ባሕር ዳርቻ ድረስ።

48፤ በተራራማውም አገር ሳምር፣ የቲር፣

49፤ ሶኮ፣ ደና፣ ዳቤር የምትባለው ቂርያትሰና፣

50፤51፤ ዓናብ፣ ኤሽትሞዓ፣ ዓኒም፣ ጎሶም፣ ሐሎን፣ ጊሎ፤ አሥራ አንድ ከተሞችና መንደሮቻቸው።

52፤53፤ አራብ፣ ዱማ፣ ኤሽዓን፣ ያኒም፣ ቤትታጵዋ፣

54፤ አፌቃ፣ ሐምጣ፣ ኬብሮን የምትባል ቂርያትአርባቅ፣ ጺዖር፤ ዘጠኝ ከተሞችና መንደሮቻቸው።

55፤56፤ ማዖን፣ ቀርሚሎስ፣ ዚፍ፣ ዩጣ፣ ኢይዝራኤል፣

57፤ የቅድዓም፣ ዛኖዋሕ፣ ቃይን፣ ጊብዓ፣ ተምና፤ አሥር ከተሞችና መንደሮቻቸው።

58፤59፤ ሐልሐል፣ ቤትጹር፣ ጌዶር፣ ማዕራት፣ ቤትዓኖት፣ ኤልትቆን፤ ስድስት ከተሞችና መንደሮቻቸው።

60፤ ቂርያትይዓሪም የምትባለው ቂርያትበኦል፣ ረባት፤ ሁለት ከተሞችና መንደሮቻቸው።

61፤ በምድረ በዳ ቤትዓረባ፣ ሚዲን፣ ስካካ፣

62፤ ኒብሻን፣ የጨው ከተማ፣ ዓይንጋዲ፤ ስድስት ከተሞችና መንደሮቻቸው።

63፤ በኢየሩሳሌም የተቀመጡትን ኢየሱሳውያንን ግን የይሁዳ ልጆች ሊያሳድዱአቸው አልተቻላቸውም፤ ኢየሱሳውያንም እስከ ዛሬ በይሁዳ ልጆች መካከል በኢየሩሳሌም ውስጥ ተቀምጠዋል።

ምዕራፍ 16።

1፤ የዮሴፍም ልጆች ዕጣ በኢያሪኮ አጠገብ በምሥራቁ በኩል ካለው ክዮርዳኖስ አንሥቶ በምድረ በዳውና በተራራማው በኩል ከኢያሪኮ ወደ ቤቴል ወጣ፤

2፤ ከቤቴል ወደ ሎዛ ወጣ፣ በአርካውያንም ዳርቻ በኩል ወደ አጣሮት አለፈ፣

3፤ ወደ ምዕራብም እስከ የፍሌጣውያን ዳርቻ እስከ ታችኛው ቤትሐሮን ዳርቻ እስከ ጌዝር ድረስ ወረደ፣ መውጫውም በባሕሩ አጠገብ ነበረ።

4፤ የዮሴፍም ልጆች ምናሴና ኤፍሬም ርስታቸውን ወረሱ።

5፤ የኤፍሬምም ልጆች ድንበር በየወገኖቻቸው እንደዚህ ነበረ፤ በምሥራቅ በኩል የርስታቸው ድንበር አጣሮትአዳር እስከ ላይኛው ቤትሐሮን ድረስ ነበረ፤

6፤ ድንበሩም ወደ ምዕራብ ወደ ሚክምታት በሰሜን በኩል ወጣ፤ ድንበሩም ወደ ምሥራቅ ወደ ተአናትሴሎ ዞረ፤ ወደ ኢያኖክ በምሥራቅ በኩል አለፈ፤

7፤ ከኢያኖክም ወደ አጣሮትና ወደ ነዓራት ወረደ፤ ወደ ኢያሪኮም ደረሰ፤ ወደ ዮርዳኖስም ወጣ።

8፤ ድንበሩም ከታላቅ ወደ ምዕራብ እስከ ቃና ወንዝ ድረስ አለፈ፤ መውጫውም በባሕሩ አጠገብ ነበረ። የኤፍሬም ልጆች ነገድ ርስት በየወገኖቻቸው ይህ ነበረ።

9፤ ይኸውም በምናሴ ልጆች ርስት መካከል ለኤፍሬም ልጆች ከተለዩ ከተሞች ጋር፣ ከተሞች ሁሉ ከመንደሮቻቸው ጋር፣ ነው።

10፤ በጌዝርም የተቀመጡትን ከነዓናውያንን አላሳደዱአቸውም፤ እስከ ዛሬም ድረስ ከነዓናውያን በኤፍሬም መካከል ተቀምጠዋል፤ የጉልበት ግብርም ያስገብሩአቸው ነበር። ።

ምዕራፍ 17።

1፤ ለምናሴ ነገድ ዕጣ ይህ ነው፤ የዮሴፍ በኮር እርሱ ነውና። የምናሴም በኮር የገለጻድ አባት ማኪር ብርቱ ሰልፈኛ ስለ ነበረ ገለጻድንና ባሳንን ወረሰ።

2፤ ዕጣውም ለቀሩት ለምናሴ ልጆች በየወገኖቻቸው፣ ለአቢዌዝር ልጆች፣ ለኬሌግ ልጆች፣ ለአሥሪኤል ልጆች፣ ለሴኬም ልጆች፣ ለአፌር ልጆች፣ ለሸሚዳ ልጆች ሆነ፤ የዮሴፍ ልጅ የምናሴ ወንዶች ልጆች በየወገኖቻቸው እነዚህ ናቸው።

3፤ ለምናሴ ልጅ፣ ለማኪር ልጅ፣ ለገለጻድ ልጅ፣ ለአፌር ልጅ፣ ለሰለጳዳድ ግን ሴቶች ልጆች እንጂ ወንዶች ልጆች አልነበሩትም የሴቶች ልጆቹም ስም ማህለህ፣ ኑዓ፣ ዔግላ፣ ሚልካ፣ ቲርጻ ነበረ።

4፤ እነርሱም ወደ ካህት ወደ አልዓዛርና ወደ ነዌ ልጅ ወደ ኢያሱ ወደ አለቆችም ቀርበው። እግዚአብሔር በወንድሞቻችን መካከል ርስት እንዲሰጠን ሙሴን አዘዘ አሉ፤ እግዚአብሔርም እንዳዘዘ በአባታቸው ወንድሞች መካከል ርስት ሰጣቸው።

5፤ በዮርዳኖስ ማዶ ካለው ከገለጻድና ከባሳን አገር ሌላ ለምናሴ አሥር ዕጣ ሆነ፤

6፤ የምናሴ ሴቶች ልጆች በወንዶች ልጆች መካከል ርስት ተቀብለዋልና፤ የገለጻድም ምድር ለቀሩት ለምናሴ ልጆች ሆኖአልና።

7፤ የምናሴም ድንበር ከአሲር ጀምሮ በሴኬም ፊት ልፊት እስካለው እስከ ሚክምታት ድረስ ነበረ፤ ድንበሩም በቀኝ በኩል ወደ ዓይንታሉቅ ሰዎች አለፈ።

8፤ የታላቅ ምድር ለምናሴ ነበረ፤ በምናሴ ዳርቻ ያለው ታላቅ ግን ለኤፍሬም ልጆች ሆነ።

9፤ ድንበሩም ወደ ቃና ወንዝ ከወንዙ በደቡብ ወገን ወረደ፤ በምናሴም ከተሞች መካከል የነበሩት እነዚህ ከተሞች ለኤፍሬም ሆኑ፤ የምናሴም ድንበር በወንዙ በኩል በሰሜን ወገን ነበረ፤ መውጫውም በባሕሩ አጠገብ ነበረ።

10፤ በደቡብ በኩል ያለው ለኤፍሬም ነበረ፤ በሰሜንም በኩል ያለው ለምናሴ ነበረ፤ ድንበሩም ባሕሩ ነበረ፤ በሰሜን በኩል ወደ አሴር፣ በምሥራቅም በኩል ወደ ይሳኮር ደረሰ።

11፤ በይሳኮርና በአሲር መካከል ቤትሳንና መንደሮች፣ ይብልዓምና መንደሮች፣ ዶርና የመንደሮች ሰዎች፣ ዓይንዶርና የመንደሮች ሰዎች፣ ታዕናክና የመንደሮች ሰዎች፣ መጊዶና የመንደሮች ሰዎች፣ ሦስቱ ኮረብቶች ለምናሴ ነበሩ።

12፤ የምናሴ ልጆች ግን የእነዚህን ከተሞች ሰዎች ሊያሳድዱአቸው አልቻሉም፤ ነገር ግን ከነዓናውያን በዚያ አገር በመቀመጥ ጸኑ።

13፤ የእስራኤልም ልጆች በጸኑ ጊዜ ከነዓናውያንን የጉልበት ግብር አስገቡሩአቸው፤ ፈጽመውም አላሳደዱአቸውም።

14፤ የዮሴፍ ልጆች ኢያሱን፣ እኔ ብዙ ሕዝብ ስለ ሆንሁ እስከ አሁንም እግዚአብሔር ስለ ባረከኝ ለምን አንድ ክፍል አንድም ዕጣ ብቻ ርስት አድርገህ ሰጠኸኝ? አሉት።

15፤ ኢያሱም፡ ብዙ ሕዝብስ ከሆንህ ተራራማውም የኤፍሬም አገር ጠብቦህ እንደ ሆነ ወደ ዱር ወጥተህ በፌርዛውያንና በራፋይም ምድር ለአንተ ስፍራ መንጥር አላቸው።

16፤ የዮሴፍም ልጆች፡ ተራራማው አገር አይበቃንም፤ በሸለቆውም ውስጥ ለሚኖሩት፣ በቤትሳንና በመንደሮች ላይ ይዘራኤልም ሸለቆ ለሚኖሩት ከነዓናውያን የብረት ሰረገሎች አላቸው አሉት።

17፤ ኢያሱም የዮሴፍ ወገን ለሚሆኑ ለኤፍሬምና ለምናሴ፡ አንተ ብዙ ሕዝብ ነህ፣ ጽኑም ኃይል አለህ አንድ ዕጣ ብቻ አይሆንልህም፤

18፤ ነገር ግን ተራራማው አገር ለአንተ ይሆናል፤ ዱር እንኳን ቢሆንም ትመነጥረዋለህ፤ ለአንተም ይሆናል፤ ለከነዓናውያንም የብረት ሰረገሎች ቢሆኑላቸው የበረቱም ቢሆኑ ታላድዳቸዋለህ አላቸው።

ምዕራፍ 18።

1፤ የእስራኤል ልጆች ማኅበር ሁሉ በሴሎ ተሰበሰቡ፣ በዚያም የመገናኛውን ድንኳን ተከሉ፤ ምድሩም ጸጥ ብሎ ተገዛላቸው።

2፤ ከእስራኤልም ልጆች ርስት ያልተካፈሉ ሰባት ነገድ ቀርተው ነበር።

3፤ ኢያሱም የእስራኤልን ልጆች አላቸው። የአባቶቻችሁ አምላክ እግዚአብሔር የሰጣችሁን ምድር ትወርሱ ዘንድ እስከ መቼ ለመግባት ቸል ትላላችሁ?

4፤ ከየነገዱ ሁሉ ሦስት ሦስት ሰዎች ምረጡ፤ እኔም እልካቸዋለሁ፤ ተነሥተውም አገሩን ይዞራሉ፤ እንደ ርስታቸውም መጠን ይጽፉታል፤ ወደ እኔም ይመለሳሉ።

5፤ በሰባትም ክፍል ይከፍሉታል፤ ይሁዳ በደቡብ በኩል በዳርቻው ውስጥ ይቀመጣል፤ የዮሴፍ ወገኖች በሰሜን በኩል በዳርቻው ውስጥ ይቀመጣሉ።

6፤ እናንተም ምድሩን በሰባት ክፍል ጻፉት፤ የጻፉችሁትንም ወዲህ አምጡልኝ፤ በአምላካችንም በእግዚአብሔር ፊት በዚህ ዕጣ አጣጥላችኋለሁ።

7፤ ነገር ግን የእግዚአብሔር ክህነት ርስታቸው ነውና ለሌዋውያን በመካከላችሁ እድል ፈንታ የላቸውም፤ ጋድም ሮቤልም የምናሴም ነገድ እኩሌታ በዮርዳኖስ ማዶ በምሥራቅ በኩል የእግዚአብሔር ባሪያ ሙሴ የሰጣቸውን ርስታቸውን ተቀብለዋል።

8፤ ሰዎችም ተነሥተው ሄዱ፤ ኢያሱም ምድሩን ለጽፋ የሄዱትን። ሂዱ፤ ምድሩንም ዞራችሁ ጻፉት፤ ወደ እኔም ተመለሱ፤ በዚህም በሴሎ በእግዚአብሔር ፊት ዕጣ አጣጥላችኋለሁ ብሎ አዘዛቸው።

9፤ ሰዎቹም ሄደው ምድሩን ዞሩ፤ እንደ ከተሞችም በሰባት ክፍል ከፈሉት፤ በመጽሐፍም ጻፉት፤ ኢያሱም ወደ ሰፈረበት ወደ ሴሎ ተመለሱ።

10፤ ኢያሱም በእግዚአብሔር ፊት በሴሎ ዕጣ አጣጣላቸው፤ በዚያም ኢያሱ ለእስራኤል ልጆች እንደ ክፍሎቻቸው ምድሩን ከፈለ።

11፤ የብንያምም ልጆች ነገድ ዕጣ በየወገኖቻቸው ወጣ፤ የዕጣቸውም ዳርቻ በይሁዳ ልጆችና በዮሴፍ ልጆች መካከል ወጣ።

12፤ በሰሜን በኩል ድንበራቸው ከዮርዳኖስ ጀመረ፤ ድንበሩም ወደ ኢያሪኮ ወደ ሰሜን ወገን ወጣ፤ ከዚያም በተራራማው አገር ወደ ምዕራብ ወጣ፤ መውጫውም በቤትአዌን ምድረ በዳ ነበረ።

13፤ ድንበሩም ከዚያ በደቡብ በኩል ቤቴል ወደምትባል ወደ ሎዛ አለፈ፤ ድንበሩም በታችኛው ቤትሐሮን በደቡብ በኩል ባለው ተራራ ወደ አጣሮትአዳር ወረደ።

14፤ ድንበሩም ወደ ምዕራብ ሄደ፤ በቤትሐሮንም ፊት ለፊት ካለው ተራራ ወደ ደቡብ ዞረ፤ መውጫውም ቂርያትይዳሪም በምትባል በይሁዳ ልጆች ከተማ በቂርያትበአል ነበረ፤ ይህ የምዕራቡ ዳርቻ ነበረ።

15፤ የደቡብም ዳርቻ ከቂርያትይዳሪም መጨረሻ ነበረ፤ ድንበሩም በምዕራብ በኩል ወደ ነፍቶ ውኃ ምንጭ ወጣ።

16፤ ድንበሩም በሄኖም ልጅ ሸለቆ ፊት ለፊት ወዳለው ተራራ መጨረሻ ወረደ፤ እርሱም በራፋይም ሸለቆ በሰሜን በኩል

ነው፤ ወደ ሄኖም ሸለቆ ወደ ኢያሱስ ዳር በደቡብ በኩል ወረደ፤ ወደ ዓይንሮጌልም ወረደ።

17፤ ወደ ሰሜንም አለፈ በቤትሳሚስ ምንጭ ላይ ወጣ፤ በአዱሜም ዐቀበት ፊት ለፊት ወዳለው ወደ ጌሊሎት ደረሰ፤ ወደ ሮቤልም ልጅ ወደ ቦሀን ድንጋይ ወረደ፤

18፤ በሰሜንም ወገን ወደ ዓረባ አጠገብ አለፈ፤ ወደ ዓረባም ወረደ፤

19፤ ድንበሩም ወደ ቤትሐግላ ወደ ሰሜን ወገን አለፈ፤ መውጫውም በዮርዳኖስ መጨረሻ በደቡብ በኩል ባለው በጨው ባሕር ልሳን አጠገብ ነበረ፤ ይህ የደቡብ ዳርቻ ነበረ።

20፤ በምሥራቅም በኩል ድንበሩ ዮርዳኖስ ነበረ። ይህ በዙርያቸው ዳርቻ በየወገኖቻቸው የብንያም ልጆች ርስት ነበረ።

21፤ የብንያምም ልጆች ነገድ ከተሞች በየወገኖቻቸው እነዚህ ነበሩ፤ ኢያሪኮ፤ ቤትሐግላ፤ ዓመቀጸጽ፤

22፤ ቤትዓረባ፤ ዘማራይም፤ ቤቴል፤

23፤24፤ ዓዊም፤ ፋራ፤ ኤፍራታ፤ ክፈርዓምናይ፤ ያፍኒ፤ ጋባ፤ አሥራ ሁለት ከተሞችና መንደሮቻቸው።

25፤ ገባዖን፤ ራማ፤ ብኤሮት፤

26፤ ምጽጳ፤ ከፊራ፤ አሞቂ፤

27፤28፤ ሬቄም፤ ይርጽኤል፤ ተርአላ፤ ጼላ፤ ኤሌፍ፤ ኢየሩሳሌም የምትባል የኢያሱስ ከተማ፤ ቂርያትጊብዓት፤ አሥራ ሦስት ከተሞችና መንደሮቻቸው። የብንያም ልጆች ርስት በየወገኖቻቸው ይህ ነበረ።

ምዕራፍ 19።

1፤ ሁለተኛውም ዕጣ ለስምዖን ልጆች ነገድ በየወገኖቻቸው ወጣ፤ ርስታቸውም በይሁዳ ልጆች ርስት መካከል ነበረ።

2፤ እነዚህም ርስታቸው ሆኑላቸው፤ ቤርሳቤህ፤ ሢባ፤ ሞላዳ፤

3፤4፤ ሐጸርሹዓል፤ ባላ፤ ዒጼም፤ ኤልቶላድ፤

5፤ በቴል፤ ሔርማ፤ ጺቅላግ፤ ቤትማርካቦት፤

6፤ ሐጸርሱሳ፤ ቤተ ለባኦት፤ ሻሩሔን፤ አሥራ ሦስት ከተሞችና መንደሮቻቸው፤

7፤ ዓይን፤ ሪሞን፤ ዔቴር፤ አሻን፤ አራት ከተሞችና መንደሮቻቸው፤

8፤ እስከ ባዕላትብኤርና እስከ ደቡብ ራማት ድረስ በእነዚህ ከተሞች ዙሪያ ያሉ መንደሮች ሁሉ። የስምዖን ልጆች ነገድ ርስት በየወገኖቻቸው ይህ ነበረ።

9፤ ከይሁዳ ልጆች ክፍል የስምዖን ልጆች ርስት ሆነ፤ የይሁዳም ልጆች እድል ፈንታ ስለ በዛባቸው የስምዖን ልጆች በርስታቸው መካከል ወረሱ።

10፤ ሦስተኛውም ዕጣ ለዛብሎን ልጆች በየወገኖቻቸው ወጣ፤ የርስታቸውም ድንበር ወደ ሣሪድ ደረሰ።

11፤ ድንበራቸውም በምዕራብ በኩል ወደ መርዓላ ወጣ፤ እስከ ደባሴትም ደረሰ፤ በየቅንዓም ፊት ለፊት ወዳለው ወንዝ ደረሰ።

12፤ ከሣሪድም ወደ ፀሐይ መውጫ ወደ ምሥራቅ ወደ ኪስሎትታቦር ዳርቻ ዞረ።

13፤ ወደ ዳብራትም ወጣ፤ ወደ ያፌዓም ደረሰ፤ ከዚያም በምሥራቅ በኩል ወደ ጋትሔፍርና ወደ ዒታቃጺን አለፈ። ወደ ሪምንና ወደ ኒዓ ወጣ።

14፤ ድንበሩም በሰሜን በኩል ወደ ሐናቶን ዞረ፤ መውጫውም በይፍታሕኤል ሸለቆ ነበረ።

15፤ ቀጣት፤ ነሃል፤ ሺምሮን፤ ይዳላ፤ ቤተ ልሔም፤ አሥራ ሁለት ከተሞችና መንደሮቻቸው።

16፤ የዛብሎን ልጆች ርስት በየወገኖቻቸው እነዚህ ከተሞችና መንደሮቻቸው ናቸው።

17፤ አራተኛውም ዕጣ ለይሳኮር ልጆች በየወገኖቻቸው ወጣ።

18፤ ድንበራቸውም ወደ ኢይዝራኤል፤

19፤ ወደ ከስሎት፤ ወደ ሱነም፤ ወደ ሐፍራይም፤ ወደ ሺኦን፤ ወደ አናሐራት፤

20፤ ወደ ረቢት፤ ወደ ቂሶን፤ ወደ አቤጽ፤

21፤ ወደ ራሜት፤ ወደ ዓይንጋኒም፤ ወደ ዓይንሐዳ፤ ወደ ቤትጳጼጽ ደረሰ።

22፤ ድንበሩም ወደ ታቦርና ወደ ሻሕጽማ፤ ወደ ቤትሳሚስ ደረሰ፤ የድንበራቸውም መውጫ የርዳኖስ ነበረ፤ አሥራ ስድስት ከተሞችና መንደሮቻቸው።

23፤ የይሳኮር ልጆች ነገድ ርስት በየወገኖቻቸው እነዚህ ከተሞችና መንደሮቻቸው ናቸው።

24፤ አምስተኛውም ዕጣ ለአሴር ልጆች ነገድ በየወገኖቻቸው ወጣ።

25፤ ድንበራቸውም ሔልቃት፤ ሐሊ፤ ቤጤን፤ አዘፍ፤

26፤ አላሚሊክ፤ ዓምዳድ፤ ሚሸአል ነበረ፤ በምዕራብ በኩል ወደ ቀርሜሎስና ወደ ሺሐርሲብናት ደረሰ።

27፤ ወደ ፀሐይም መውጫ ወደ ቤትዳጎን ዞረ፤ ወደ ዛብሎንም ወደ ይፍታሕኤል ሸለቆ፤ በሰሜን በኩል ወደ ቤትዔሚቅና ወደ ንዒኤልም ደረሰ፤ በስተ ግራ በኩልም ወደ ካቡል ወጣ።

28፤ ከዚያም ወደ ዔብሮን፤ ወደ ረኦብ፤ ወደ ሐሞን፤ ወደ ቃና እስከ ታላቁ ሲዶናም ደረሰ።

29፤ ድንበሩም ወደ ራማ፤ ወደ ተመሸገውም ከተማ ወደ ጢሮስ ዞረ፤ ድንበሩም ወደ ሐሳ ዞረ፤ መውጫውም በአክዚብ በኩል ወደ ባሕሩ ነበረ።

30፤ ዑማ፤ አፌቅ፤ ረኦብ ደግሞ ነበሩ፤ ሆኖ ሁለት ከተሞችና መንደሮቻቸው።

31፤ የአሴር ልጆች ነገድ ርስት በየወገኖቻቸው እነዚህ ከተሞችና መንደሮቻቸው ናቸው።

32፤ ስድስተኛውም ዕጣ ለንፍታሌም ልጆች በየወገኖቻቸው ወጣ።

33፤ ድንበራቸውም ከሔሌፍ፤ ከጸዕነኒም ዛፍ፤ ከአዳሚኔቁብ፤ ከየብኒኤል እስከ ለቁም ድረስ ነበረ፤ መውጫውም በየርዳኖስ ነበረ።

34፤ ድንበሩም ወደ ምዕራብ ወደ አዝኖትታቦር ዞረ፤ ከዚያም ወደ ሑቆቅ ወጣ፤ ከዚያም በደቡብ በኩል ወደ ዛብሎን፤ በምዕራብ በኩል ወደ አሴር፤ በየርዳኖስም በፀሐይ መውጫ ወደ ይሁዳ ደረሰ።

35፤ የተመሸጉትም ከተሞች እነዚህ ነበሩ፤ ጺዲም፤ ጼር፤ ሐማት፤

36፤ ረታት፤ ኬኔሬት፤ አዳማ፤ ራማ፤ አሰር፤

37፤38፤ ቃዴስ፤ ኤድራይ፤ ዓይንሐጸር፤ ይርኦን፤ ሚግዳልኤል፤ ሐሬም፤ ቤትዓናት፤ ቤትሳሚስ፤ አሥራ ዘጠኝ ከተሞችና መንደሮቻቸው።

39፤ የንፍታሌም ልጆች ነገድ ርስት በየወገኖቻቸው እነዚህ ከተሞችና መንደሮቻቸው ናቸው።

40፤ ሰባተኛውም ዕጣ ለዳን ልጆች ነገድ በየወገኖቻቸው ወጣ።

41፤ የርስታቸውም ዳርቻ ይህ ነበረ፤ ጸርዓ፤ ኤሽታኦል፤ ዒርሺሜሽ፤

42፤43፤ ሸዕለቢን፤ ኤሎን፤ ይትላ፤ ኤሎን፤ ተምና፤

44፤ አቃሮን፤ ኢልተቄ፤ ገባቶን፤ ባዕላት፤

45፤46፤ ይሁድ፤ ብኔብረቅ፤ ጋትሪሞን፤ ሜያርቆን፤ በኢዮጵ ፊት ለፊት ካለው ዳርቻ ጋር ራቆን።

47፤ የዳንም ልጆች ዳርቻ አልበቃቸውም፤ የዳንም ልጆች ከሌሼም ጋር ሊዋጉ ወጡ፤ ያዙአትም፤ በሰይፍም ስለት

መቱአት፣ ወረሱአትም፣ ተቀመጡባትም፤ ስምዎንም በአባታቸው በዳን ስም ዳን ብለው ጠሩአት።

48፤ የዳን ልጆች ነገድ ርስት በየወገኖቻቸው እነዚህ ከተሞችና መንደሮቻቸው ናቸው።

49፤ ምድሩንም ሁሉ በየድንበሩ ርስት እንዲሆን ከፍለው ከጨረሱ በኋላ፣ የእስራኤል ልጆች ለነጭ ልጅ ለኢያሱ በመካከላቸው ርስት ሰጡት።

50፤ በኤፍሬም ተራራማ አገር ያለችውን ተምናሴራ የምትባለውን የፈለጋትን ከተማ እንደ እግዚአብሔር ትእዛዝ ሰጡት፤ ከተማም ሠርቶ ተቀመጠባት።

51፤ ካህኑ አልዓዛር፣ የነጭ ልጅ ኢያሱ፣ የእስራኤልም ልጆች ነገዶች የአባቶች አለቆች በእግዚአብሔር ፊት በሴሎ በመገናኛው ድንኳን ደጃፍ አጠገብ በዕጣ የተካፈሉት ርስት ይህ ነው። ምድሪቱንም መካፈል ጨረሱ።

ምዕራፍ 20።

1፤ እግዚአብሔርም ኢያሱን እንዲህ ብሎ ተናገረው።

2፤3፤ ለእስራኤልም ልጆች እንዲህ ብለህ ተናገራቸው። ሳይወድድ ሳያውቅም ሰውን የገደለ ገዳይ እንዲሸሸባቸው በሙሴ እጅ የነገርኋችሁን መማፀኛ ከተሞችን ለዩ፤ ከደም ተበቃዩ መማፀኛ ይሆኑላችኋል።

4፤ ከእነዚህም ከተሞች ወደ አንዲቱ ይሸሻል። በከተማይቱም በር አደባባይ ቆሞ በከተማይቱ ሽማግሌዎች ጆሮ ነገሩን ይናገራል፤ እነርሱም ወደ ከተማይቱ ይቀበሉታል። የሚቀመጥበትም ስፍራ ይሰጡታል።

5፤ ደም ተበቃዩ ቢያሳድደው፣ አስቀድሞ ሳይጠላው ባልንጀራውን በስሕተት ስለ ገደለው ነፍሰ ገዳዩን በእጅ አሳልፈው አይስጡት።

6፤ በማኅበሩ ፊት ለፍርድ እስኪቆም ድረስ፣ በዚያም ወራት ያለው ታላቁ ካህን እስኪሞት ድረስ በዚያች ከተማ ይቀመጥ፤ ከዚያም ወዲያ ነፍሰ ገዳዩ ይመለሳል። ወደ ከተማውም ወደ ቤቱም ሸሽቶ ወደ ወጣባትም ከተማ ይገባል።

7፤ በንፍታሌም ባለው በተራራማው አገር በገሊላ ቃዴስን፣ በኤፍሬምም ባለው በተራራማው አገር ሴኬምን፣ በይሁዳም ባለው በተራራማው አገር ኬብሮን የምትባለውን ቂርያትአርባቅን ለዩ።

8፤ በዮርዳኖስም ማዶ ከኢያሪኮ ወደ ምሥራቅ ከሮቤል ነገድ በምድረ በዳው በደልዳላው ስፍራ በሶርን፣ ከጋድም ነገድ በገለዓድ ራሞትን፣ ከምናሴም ነገድ በባላን ጎላንን ለዩ።

9፤ በማኅበሩ ፊት እስኪቆም ድረስ በደም ተበቃዩ እጅ እንዳይሞት ሳያውቅ ሰውን የገደለ ወደዚያ እንዲሸሸ፣ ለእስራኤል ልጆች ሁሉ በመካከላቸውም ለሚቀመጥ መጻተኛ የተለዩ ከተሞች እነዚህ ናቸው። a

ምዕራፍ 21።

1፤ የሌዋውያን አባቶች አለቆች ወደ ካህኑ ወደ አልዓዛር፣ ወደ ነጭ ልጅ ወደ ኢያሱ፣ ወደ እስራኤልም ልጆች ነገዶች አለቆች ቀረቡ፤

2፤ በከነዓን ምድር ባለችው በሴሎ፣ እግዚአብሔር በሙሴ እጅ የምንቀመጥባቸውን ከተሞች፣ ለከተቶቻችንም መሰምርያዎች ትሰጡን ዘንድ አዝዞአል ብለው ተናገሩአቸው።

3፤ የእስራኤልም ልጆች እንደ እግዚአብሔር ትእዛዝ ክርስታቸው እነዚህን ከተሞችና መሰምርያቸውን ለሌዋውያን ሰጡ።

4፤ ለቀዓትም ወገኖች ዕጣ ወጣ፤ ሌዋውያንም ለነበሩ ለካህኑ ለአሮን ልጆች ከይሁዳ ነገድ፣ ከስምያንም ነገድ፣ ከብንያምም ነገድ አሥራ ሦስት ከተሞች በዕጣ ሆኑላቸው።

5፤ ለቀሩትም ለቀዓት ልጆች ከኤፍሬም ነገድ፣ ከዳንም ነገድ፣ ከምናሴም ነገድ እኩሌታ አሥር ከተሞች በዕጣ ሆኑላቸው።

6፤ ለጌድሶንም ልጆች ከይሳኮር ነገድ፣ ከአሴርም ነገድ፣ ከንፍታሌምም ነገድ፣ በባላንም ካለው ከምናሴ ነገድ እኩሌታ አሥራ ሦስት ከተሞች በዕጣ ሆኑላቸው።

7፤ ለሜራሪም ልጆች በየወገኖቻቸው ከሮቤል ነገድ፣ ከጋድም ነገድ፣ ከዛብሎንም ነገድ አሥራ ሁለት ከተሞች ሆኑላቸው።

8፤ እግዚአብሔርም በሙሴ እጅ እንዳዘዘ የእስራኤል ልጆች እነዚህን ከተሞችና መሰምርያቸውን ለሌዋውያን በዕጣ ሰጡ።

9፤ ከይሁዳም ልጆች ነገድ ከስምያንም ልጆች ነገድ በስማቸው የተጠሩትን እነዚህን ከተሞች ሰጡ።

10፤ የፊተኛው ዕጣ ለእነርሱ ስለ ወጣ የሌዊ ልጆች የቀዓት ወገን ለሆኑ ለአሮን ልጆች ሆኑ።

11፤ በይሁዳ ተራራማ አገር ያለችውን ቂርያትአርባቅ የምትባለውን ከተማ በዙሪያዋም ያለውን መሰምርያ ሰጡአቸው፤ እርስዎም ኬብሮን ናት፣ ይህም አርባቅ የዔናቅ አባት ነበረ።

12፤ የከተማይቱን እርሻ ግን መንደሮችንም ለዮፎኔ ልጅ ለካሌብ ርስት አድርገው ሰጡት።

13፤ ለካህኑም ለአሮን ልጆች እነዚህን ሰጡ፤ ለነፍሰ ገዳይ መማፀኛ ከተማ የሆነችውን ኬብሮንንና መሰምርያዋን፣ ለብናንና መሰምርያዋን፣

14፤ የቲርንና መሰምርያዋን፣ ኤሽትሞዓንና መሰምርያዋን፣

15፤ ሖሎንንና መሰምርያዋን፣ ዳቤርንና መሰምርያዋን፣

16፤ ዓይንንና መሰምርያዋን፣ የጣንና መሰምርያዋን፣ ቤትሳሚስንና መሰምርያዋን፤ ከእነዚህ ከሁለቱ ነገዶች ዘጠኝ ከተሞችን ሰጡ።

17፤ ከብንደምም ነገድ ገባጋንንና መሰምርያዎን፤ ናሲብንና መሰምርያዎን፤

18፤ አናቶትንና መሰምርያዎን፤ አልሞንንና መሰምርያዎን፤ አራት ከተሞችን ሰጡ።

19፤ የአሮን ልጆች የካህናት ከተሞች ከመሰምርያቸው ጋር አሥራ ሦስት ናቸው።

20፤ ለቀሩትም ለቀዳት ልጆች ወገኖች ሌዋውያን የዕጣቸው ከተሞች ከኤፍሬም ነገድ ደረሱአቸው።

21፤ በኤፍሬም ተራራማ አገር ለነፍሰ ገዳይ መማፀኛ ከተማ የሆነችውን ሴኬምንና መሰምርያዎን፤ ጌዘርንና መሰምርያዎን፤

22፤ ቂብጻይምንና መሰምርያዎን፤ ቤትሐሮንንና መሰምርያዎን፤ አራቱን ከተሞች ሰጡአቸው።

23፤ ከዳንም ነገድ ኤልተቄንና መሰምርያዎን፤ ገባቶንንና መሰምርያዎን፤ ኤሎንንና መሰምርያዎን፤

24፤ ጋትሪምንና መሰምርያዎን፤ አራቱን ከተሞች ሰጡአቸው።

25፤ ከምናሴም ነገድ እኩሌታ ታዕናክንና መሰምርያዎን፤ ጋትሪምንና መሰምርያዎን፤ ሁለቱን ከተሞች ሰጡአቸው።

26፤ የቀሩት የቀዳት ልጆች ወገኖች ከተሞች ሁሉ ከመሰምርያቸው ጋር አሥር ናቸው።

27፤ ለሌዋውያንም ወገኖች ለጌድሶን ልጆች ከምናሴ ነገድ እኩሌታ ለነፍሰ ገዳይ መማፀኛ ከተማ በባሳን ውስጥ የሆነችውን ጎላንንና መሰምርያዎን፤ በኤሽትራንና መሰምርያዎን፤ ሁለቱን ከተሞች ሰጡአቸው።

28፤ ከይሳከርም ነገድ ቂሶንንና መሰምርያዎን፤ ዳብራትንና መሰምርያዎን፤

29፤ የርሙትንና መሰምርያዎን፤ ዓይንጋኒምንና መሰምርያዎን፤ አራቱን ከተሞች ሰጡአቸው።

30፤ ከአሴርም ነገድ ሚሽአልንና መሰምርያዎን፤ ዓብደንንና መሰምርያዎን፤

31፤ ሌልቃትንና መሰምርያዎን፤ ረአብንና መሰምርያዎን፤ አራቱን ከተሞች ሰጡአቸው።

32፤ ከንፍታሊምም ነገድ ለነፍሰ ገዳይ መማፀኛ ከተማ የሆነችውን በገሊላ ውስጥ ቃዴስንና መሰምርያዎን፤ ሐሞትዶርንና መሰምርያዎን፤ ቀርታንንና መሰምርያዎን፤ ሦስቱን ከተሞች ሰጡአቸው።

33፤ የጌድሶን ልጆች ከተሞች ሁሉ በየወገኖቻቸው አሥራ ሦስት ከተሞች ከመሰምርያቸው ጋር ናቸው።

34፤ ከሌዋውያንም ለቀሩት ለሜራሪ ልጆች ወገን ከዛብሎን ነገድ ዮቅንዓምንና መሰምርያዎን፤

35፤ ቀርታንንና መሰምርያዎን፤ ዲሞናንና መሰምርያዎን፤ ነህላልንና መሰምርያዎን፤ አራቱን ከተሞች ሰጡ።

36፤ ከሮቤልም ነገድ ቦሶርንና መሰምርያዎን፤ ያሀጽንና መሰምርያዎን፤

37፤ ቅደሞትንና መሰምርያዎን፤ ሜፍዓትንና መሰምርያዎን፤ አራቱን ከተሞች ሰጡ።

38፤ ከጋድም ነገድ ለነፍሰ ገዳይ መማፀኛ ከተማ የሆነችውን በገለዓድ ውስጥ ራሞትንና መሰምርያዎን፤ መሃናይምንና መሰምርያዎን፤

39፤ ሐሴቦንንና መሰምርያዎን፤ ኢያዜርንና መሰምርያዎን፤ አራቱን ከተሞች ሰጡ።

40፤ ከሌዋውያን ወገኖች የቀሩት የሜራሪ ልጆች ከተሞች ሁሉ በየወገኖቻቸው እነዚህ ነበሩ፤ ዕጣቸውም አሥራ ሁለት ከተማ ነበረ።

41፤ በእስራኤል ልጆች ርስት መካከል የነበሩት የሌዋውያን ከተሞች ሁሉ አርባ ስምንት ከተሞችና መሰምርያቸው ነበሩ።

42፤ እነዚህም ከተሞች እያንዳንዳቸው ከመሰምርያቸው ጋር ነበሩ፤ እነዚህም ከተሞች ሁሉ እንዲሁ ነበሩ።

43፤ እግዚአብሔርም ይሰጣቸው ዘንድ ለአባቶቻቸው የማለላቸውን ምድር ሁሉ ለእስራኤል ሰጠ፤ ወረሱአትም፤ ተቀመጠባትም።

44፤ እግዚአብሔርም ለአባቶቻቸው እንደ ማለላቸው በዙሪያቸው ካሉት አሳረፋቸው፤ ከጠላቶቻቸውም ሁሉ ይቋቋማቸው ዘንድ ማንም ሰው አልቻለም፤ እግዚአብሔርም ጠላቶቻቸውን ሁሉ በእጃቸው አሳልፎ ሰጣቸው።

45፤ እግዚአብሔር ለእስራኤል ቤት ከተናገረው መልካም ነገር ሁሉ ተፈጸመ እንጂ ምንም አልቀረም።

ምዕራፍ 22።

1፤ በዚያን ጊዜም ኢያሱ የሮቤልን ልጆችና የጋድን ልጆች የምናሴንም ነገድ እኩሌታ ጠርቶ እንዲህ አላቸው።

2፤ የእግዚአብሔር ባሪያ ሙሴ ያዘዛችሁን ሁሉ ጠብቃችኋል፤ እኔም ላዘዘኋችሁ ነገር ሁሉ ታዝዛችኋል፤

3፤ ይህንም ያህል ብዙ ጊዜ እስከ ዛሬ ድረስ ወንድሞቻችሁን አልተዋቸሁም፤ የአምላካችሁንም የእግዚአብሔርን ትእዛዝ ጠብቃችኋል።

4፤ አሁንም አምላካችሁ እግዚአብሔር እንደ ተናገራቸው ወንድሞቻችሁን አሳርፎአቸዋል፤ አሁን እንግዲህ ተመለሱ፤ ወደ ቤታችሁና የእግዚአብሔር ባሪያ ሙሴ በዮርዳኖስ ማዶ ወደ ሰጣችሁ ወደ ርስታችሁ ምድር ሂዱ።

5፤ ብቻ የእግዚአብሔር ባሪያ ሙሴ ያዘዛችሁን ትእዛዙንና ሕጉን ታደርጉ ዘንድ፤ አምላካችሁን እግዚአብሔርን ትወድዱ ዘንድ፤ መንገዱንም ሁሉ ትሄዱ ዘንድ፤ ትእዛዙንም ትጠብቁ ዘንድ፤ ከእርሱም ጋር ትጠጉ ዘንድ፤ በፍጹምም ልባችሁ በፍጹምም ነፍሳችሁ ታመልኩ ዘንድ እጅግ ተጠንቀቁ።

6፤ ኢያሱም መረቃቸው፤ ሰደዳቸውም፤ ወደ ቤታቸውም ሄዱ።

7፤ ለምናሴም ነገድ እኩሌታ ሙሴ በባሳን ውስጥ ርስት ሰጥቶአቸው ነበር፤ ለቀረው ለእኩሌታው ግን ኢያሱ በዮርዳኖስ ማዶ በምዕራብ ወገን በወንድሞቻቸው መካከል ርስት ሰጣቸው። ኢያሱም ወደ ቤታቸው በሰደዳቸው ጊዜ እንዲህ ብሎ መረቃቸው።

8፤ በብዙ ብልጥግና በእጅግም ብዙ ከብት፤ በብርም፤ በወርቅም፤ በናስም፤ በብረትም፤ በእጅግም ብዙ ልብስ ወደ ቤታችሁ ተመለሱ፤ የጠላቶቻችሁንም ምርኮ ከወንድሞቻችሁ ጋር ተካፈሉ።

9፤ የሮቤልም ልጆች የጋድም ልጆች የምናሴም ነገድ እኩሌታ ሄዱ፤ በሙሴም እጅ በተሰጠ በእግዚአብሔር ትእዛዝ ወደ ተቀበሉአት ወደ ርስታቸው ወደ ገለግድ ምድር ይገቡ ዘንድ በከነዓን ምድር ካላቸው ከሴሎ ከእስራኤል ልጆች ዘንድ ተመለሱ።

10፤ በከነዓን ምድር ወዳለው ወደ ዮርዳኖስ አቅራቢያም በመጡ ጊዜ የሮቤል ልጆችና የጋድ ልጆች የምናሴም ነገድ እኩሌታ በዚያ በዮርዳኖስ አጠገብ ታላቅ መሠዊያ ሠሩ።

11፤ ለእስራኤልም ልጆች፤ እነሆ፤ በከነዓን ምድር ዳርቻ በዮርዳኖስ አጠገብ ባለው ግዛት፤ የእስራኤል ልጆች ባለቤት ወገን፤ የሮቤል ልጆችና የጋድ ልጆች የምናሴም ነገድ እኩሌታ መሠዊያ ሠርተዋል የሚል ወሬ ደረሰላቸው።

12፤ የእስራኤልም ልጆች ይህን በሰሙ ጊዜ የእስራኤል ልጆች ማኅበር ሁሉ ወጥተው እነርሱን ሊዋጉ በሴሎ ተሰበሰቡ።

13፤ የእስራኤልም ልጆች በገለግድ ምድር ወዳሉት ወደ ሮቤል ልጆችና ወደ ጋድ ልጆች ወደ ምናሴም ነገድ እኩሌታ የካህንን የአልዓዛርን ልጅ ፊንሐስን ላኩ።

14፤ ከእርሱም ጋር አሥር አለቆች ነበሩ፤ ከእስራኤል ከየነገዱ ሁሉ አንድ አንድ የአባቶች ቤት አለቃ፤ እያንዳንዱም በእስራኤል አእላፋት መካከል የእየአባቶቻቸው ቤት አለቃ ነበረ።

15፤ በገለግድም ምድር ወዳሉት ወደ ሮቤል ልጆችና ወደ ጋድ ልጆች ወደ ምናሴም ነገድ እኩሌታ መጡ፤ እንዲህም ብለው ተናገሩአቸው።

16፤ የእግዚአብሔር ማኅበር ሁሉ የሚለው ይህ ነው። ይህ በእስራኤል አምላክ ላይ ያደረጋችሁት ኃጢአት ምንድር ነው? ዛሬ እግዚአብሔርን ከመከተል ተመልሳችኋል፤ ዛሬም መሠዊያ በመሥራታችሁ በእግዚአብሔር ላይ ዐምፃችኋል።

17፤ እኛ እስከ ዛሬ ድረስ ከእርሱ ያልነጻጸንን የፊጎር ኃጢአት ጥቂት ነውን? በእግዚአብሔር ማኅበር ላይ መቅሰፍት ወረደ።

18፤ እናንተ ዛሬ እግዚአብሔርን ከመከተል ትመለሳችሁን? ዛሬ በእግዚአብሔር ላይ ብታምፁ ነገ በእስራኤል ማኅበር ሁሉ ላይ ይቁጣል።

19፤ ነገር ግን የርስታችሁ ምድር የረከሰ ቢመስላችሁ የእግዚአብሔር ማደሪያ ወደሚቀመጥበት ወደ እግዚአብሔር ርስት ምድር አልፋችሁ በመካከላችን ውረሱ፤ ከአምላካችንም ከእግዚአብሔር መሠዊያ ሌላ ለእናንተ መሠዊያ በመሥራታችሁ በእግዚአብሔርና በእኛ ላይ አታምፁ።

20፤ የዛሬ ልጅ አካን እርም ነገር በመውሰድ ኃጢአትን ስለ ሠራ በእስራኤል ማኅበር ሁሉ ላይ ቍጣ አልወረደምን? እርሱም በኃጢአቱ ብቻውን አልሞተም።

21፤ የሮቤል ልጆችና የጋድ ልጆች የምናሴም ነገድ እኩሌታ ለእስራኤል አእላፋት አለቆች እንዲህ ብለው መለሱላቸው።

22፤ የአማልክት አምላክ እግዚአብሔር፤ የአማልክት አምላክ እግዚአብሔር እርሱ አውቆታል፤ እስራኤልም ያውቀዋል፤ በእግዚአብሔር ላይ ዐምፀንና ተላልፈን እንደ ሆነ ዛሬ አታድነን፤

23፤ እግዚአብሔርን ከመከተል እንድንመለስ፤ የሚቃጠለውን መሥዋዕትና የእህል ቍርባን እንድናሳርግበት፤ የደኅንነትንም መሥዋዕት እንድናቀርብበት ብለን መሠዊያ ሠርተን እንደ ሆነ እግዚአብሔር እርሱ ራሱ ይበቀላን፤

24፤ ይልቁንም ከልባችን ፍርሃት የተነሳ። በሚመጣው ዘመን ልጆቻችሁ ልጆቻችንን። ከእስራኤል አምላክ ከእግዚአብሔር ጋር ምን አላችሁ?

25፤ እናንተ የሮቤልና የጋድ ልጆች፤ እግዚአብሔር በእኛና በእናንተ መካከል ዮርዳኖስን ድንበር አድርጎአልና በእግዚአብሔር ዘንድ እድል ፈንታ የላችሁም ይሉአቸዋል ብለን ይህን አደረግን። በዚህም ልጆቻችሁ ልጆቻችንን እግዚአብሔርን ከመፍራት አስተዋቸዋል።

26፤ ስለዚህም። መሠዊያ እንሥራ አልን፤ ነገር ግን ለሚቃጠል መሥዋዕት ወይም ለሌላ መሥዋዕት አይደለም፤

27፤ ነገር ግን በእኛና በእናንተ መካከል ከእኛም በኋላ በትውልዳችንና በትውልዳችሁ መካከል በሚቃጠል መሥዋዕትና በቍርባን በደኅንነትም መሥዋዕታችን እግዚአብሔርን እናመልክ ዘንድ፤ በሚመጣውም ዘመን ልጆቻችሁ ልጆቻችንን። በእግዚአብሔር ዘንድ እድል ፈንታ የላችሁም እንዳይሉ ምስክር ይሆናል።

28፤ ስለዚህም አልን። በሚመጣው ዘመን ለእኛ ወይም ለትውልዳችን ይህን ሲሉ፤ እኛ። እነሆ፤ አባቶቻችን ያደረጉትን የእግዚአብሔርን መሠዊያ ምሳሌ እዩ፤ በእኛና በእናንተ መካከል ምስክር ነው እንጂ ስለሚቃጠል መሥዋዕትና ስለ ሌላ መሥዋዕት አይደለም እንላለን።

29፤ በማደራያው ፊት ካለው ከአምላካችን ከእግዚአብሔር መሠዊያ ሌላ ለሚቃጠል መሥዋዕትና ለእህል ቁርባን ለሌላ መሥዋዕትም የሚሆን መሠዊያን የሠራነው በእግዚአብሔር ላይ በማመፅ እግዚአብሔርንም ዛሬ መከተልን ለመተው በማለት እንደ ሆነ ይህ ከእኛ ይራቅ።

30፤ ካህኑ ፊንሐስና የማግበሩ አለቆች፣ ከእርሱ ጋር የነበሩት የእስራኤል አእላፋት አለቆች፣ የሮቤል ልጆችና የጋድ ልጆች የምናሴም ልጆች የተናገሩትን ቃል በሰሙ ጊዜ ነገሩ እጅግ ደስ አሰኛቸው።

31፤ የካህኑም የአልዓዛር ልጅ ፊንሐስ ለሮቤል ልጆችና ለጋድ ልጆች ለምናሴም ልጆች። ይህን መተላለፍ በእግዚአብሔር ላይ አላደረጋችሁምና እግዚአብሔር በመካከላችን እንዳለ ዛሬ እናውቃለን፤ አሁን የእስራኤልን ልጆች ከእግዚአብሔር እጅ አድናችኋል አላቸው።

32፤ የካህኑም የአልዓዛር ልጅ ፊንሐስና አለቆቹ ከሮቤል ልጆችና ከጋድ ልጆች ዘንድ ከገለጻድ አገር ወደ ከነዓን አገር ወደ እስራኤል ልጆች ተመለሱ፣ ወራም አመጡላቸው።

33፤ ነገሩም የእስራኤልን ልጆች ደስ አሰኘ፤ የእስራኤልም ልጆች እግዚአብሔርን አመሰግኑ፣ ከዚያም ወዲያ የሮቤል ልጆችና የጋድ ልጆች የተቀመጡባትን ምድር ያጠፉ ዘንድ ወጥተው እንዲወጉአቸው አልተናገሩም።

34፤ የሮቤል ልጆችና የጋድ ልጆችም። እግዚአብሔር አምላክ እንደ ሆነ ይህ በመካከላችን ምስክር ነው ሲሉ መሠዊያውን ምስክር ብለው ጠሩት።

ምዕራፍ 23።

1፤ እንዲህም ሆነ፤ ብዙ ዘመን ከሆነ በኋላ፣ እግዚአብሔርም እስራኤልን በዙሪያቸው ካሉት ጠላቶቻቸው ሁሉ ካሳረፈ በኋላ፣ ኢያሱም በሸመገል በዕድሜውም ባረጀ ጊዜ፣

2፤ ኢያሱ እስራኤልን ሁሉ ሽማግሌዎቻቸውንም አለቆቻቸውንም ፈራጆቻቸውንም ሹማምቶቻቸውንም ጠራቶ እንዲህ አላቸው። እኔ ሹማግያለሁ፣ በዕድሜም አርጅቻለሁ፤

3፤ እናንተም አምላካችሁ እግዚአብሔር በእነዚህ አሕዛብ ሁሉ ስለ እናንተ ያደረገውን ሁሉ አይታችኋል፤ ስለ እናንተ የተዋጋ እርሱ አምላካችሁ እግዚአብሔር ነው።

4፤ እነሆ፣ እኔ ካጠፋኋቸው አሕዛብ ሁሉ ጋር ከዮርዳኖስ ጀምሮ በፀሐይ መግቢያ እስካለው እስከ ታላቁ ባሕር ድረስ ለነገዶቻችሁ ርስት እንዲሆኑ የቀሩትን እነዚህን አሕዛብ በዕጣ ከፈለሁላችሁ።

5፤ አምላካችሁም እግዚአብሔር እርሱ ከፊታችሁ በብርቱ ይበትናቸዋል፣ ከፊታችሁም ያሳድዳቸዋል፤ አምላካችሁ እግዚአብሔር እንደ ተናገራችሁም ምድራቸውን ትወርሳላችሁ።

6፤ ስለዚህም በሙሴ ሕግ መጽሐፍ የተጻፈውን ሁሉ ለመጠበቅና ለማድረግ በጣም በርቱ፣ ከእርሱም ወደ ቀንም ወደ ግራም ፈቀቅ አትበሉ።

7፤ በእናንተ መካከል ወደ ቀሩት ወደ እነዚህ አሕዛብ አትግቡ፤ የአማልክቶቻቸውንም ስም አትጥሩ፣ አትማሉባቸውም፣ አታምሉኩአቸውም፣ አትሰገዱላቸውም፤

8፤ እስከ ዛሬ ድረስ እንዳደረጋችሁት ወደ አምላካችሁ ወደ እግዚአብሔር ተጠጉ እንጂ።

9፤ እግዚአብሔር ታላላቆችንና ኃይለኞችን አሕዛብ ከፈታችሁ አስወጥቶአል፤ እስከ ዛሬም ድረስ ማንም ሊቋቋማችሁ አልቻለም።

10፤ አምላካችሁ እግዚአብሔር እንደ ተናገራችሁ ስለ እናንተ የሚዋጋ እርሱ ነውና ከእናንተ አንዱ ሰው ሺህ ሰውን ያሳድዳል።

11፤ አምላካችሁን እግዚአብሔርን ትወድዱት ዘንድ ለራሳችሁ እጅግ ተጠንቀቁ።

12፤ እናንተ ግን ተመልሳችሁ በመካከላችሁ ወደ ቀሩት ወደ እነዚህ አሕዛብ ብትጠጉ፣ ከእነርሱም ጋር ብትጋቡ፣ እናንተም ወደ እነርሱ እነርሱም ወደ እናንተ ብትደራረሱ፣

13፤ አምላካችሁ እግዚአብሔር ከሰጣችሁ ከዚህች ከመልካሚቱ ምድር እስክትጠፉ ድረስ መውደቂያና ወጥመድ፣ በጎናችሁም መግረፊያ፣ በዓይናችሁም እሾህ ይሆኑባችኋል እንጂ አምላካችሁ እግዚአብሔር ከእንግዲህ ወዲያ እነዚህን አሕዛብ ከፈታችሁ እንዳያሳድዳቸው ፈጽማችሁ እወቁ።

14፤ እነሆም፣ ዛሬ የምድርን ሁሉ መንገድ እሄዳለሁ፤ እናንተም እግዚአብሔር ስለ እናንተ ከተናገረው ከመልካም ነገር ሁሉ አንድ ነገር እንዳልቀረ በልባችሁ ሁሉ በነፍሳችሁም ሁሉ እወቁ፤ ሁሉ ደርሶላችኋል፤ ከእርሱም አንድ ነገር አልቀረም።

15፤ አምላካችሁ እግዚአብሔር የተናገረው መልካም ነገር ሁሉ እንደ ደረሰላችሁ፣ አምላካችሁ እግዚአብሔር ከሰጣችሁ ከዚህች ከመልካሚቱ ምድር እናንተን እስኪያጠፋችሁ ድረስ እግዚአብሔር እንዲሁ ክፉን ነገር ሁሉ ያመጣባችኋል።

16፤ አምላካችሁ እግዚአብሔር ያዘዛችሁን ቃል ኪዳን ስታፈርሱ፣ ሃዳችሁም ሌሎችን አማልክት ስታመልኩ፣ ስትሰገዱላቸውም፣ በዚያ ጊዜ የእግዚአብሔር ቁጥ ይነድድባችኋል፣ ከሰጣችሁም ከመልካሚቱ ምድር ፈጥናችሁ ትጠፋላችሁ።

ምዕራፍ 24።

1፤ ኢያሱም የእስራኤልን ነገድ ሁሉ ወደ ሴኬም ሰበሰበ፣ የእስራኤልንም ሽማግሌዎች አለቆቻቸውንም ፈራጆቻቸውንም ሹማምቶቻቸውንም ጠራ። እነርሱም በእግዚአብሔር ፊት ቆሙ።

2፤ ኢያሱም ለሕዝቡ ሁሉ እንዲህ አለ። የእስራኤል አምላክ እግዚአብሔር እንዲህ ይላል። አባቶቻችሁ፣ የአብርሃምና የናኮር አባት ታራ፣ አስቀድመው በወንዝ ማዶ ተቀመጡ፤ ሌሎችንም አማልክት አመለኩ።

3፤ አባታችሁንም አብርሃምን ከወንዝ ማዶ ወስጄ በከነዓን ምድር ሁሉ መራራት፤ ዘርንም አበዛሁ፤ ይስሐቅንም ሰጠሁት።

4፤ ለይስሐቅም ያዕቆብንና ዔሳውን ሰጠሁት፤ ለዔሳውም የሴይርን ተራራ ርስት አድርጌ ሰጠሁት፤ ያዕቆብም ልጆቹም ወደ ግብፅ ወረዱ።

5፤ ሙሴንና አርንንም ላክሁ፤ በመካከላቸውም እንዳደረግሁ ግብፅን ቀሠፍሁ፤ ከዚያም በኋላ አወጣኋቸው።

6፤ አባቶቻችሁንም ከግብፅ አወጣኋቸው፤ ወደ ባሕሩም ደረሳችሁ፤ ግብፃውያንም አባቶቻችሁን በሰረገሎችና በፈረሰኞች እስከ ኤርትራ ባሕር ድረስ አባረሩአቸው።

7፤ ወደ እግዚአብሔርም በጮኹ ጊዜ በእናንተና በግብፃውያን መካከል ጨለማ አደረገ፤ ባሕሩንም መለሰባቸው፤ አሰጠማቸውም፤ ዓይኖቻችሁም በግብፅ ያደረግሁትን አይ፤ በምድረ በዳም ብዙ ጊዜ ተቀመጣችሁ።

8፤ እኔም በዮርዳኖስ ማዶ ወደ ተቀመጡበት ወደ አሞራውያን ምድር አመጣኋችሁ፤ ከእናንተም ጋር ተዋጉ፤ አሳልፌም በእጃችሁ ሰጠኋችሁ፤ ምድራቸውንም ወረሳችሁ፤ ከፊታችሁም አጠፋኋቸው።

9፤ የሞዓብም ንጉሥ የሴፎር ልጅ ባላቅ ተነሥቶ ከእስራኤል ጋር ተዋጋ፤ እንዲረግማችሁም የቢያርን ልጅ በለዓምን ልኮ አስጠራው።

10፤ እኔ ግን በለዓምን መስማት አልወደድሁም፤ እርሱም ፈጽሞ ባረካችሁ፤ እኔም ከእጁ አዳንኋችሁ።

11፤ ዮርዳኖስንም ተሻገራችሁ፤ ወደ ኢያሪኮም መጣችሁ፤ የኢያሪኮም ሰዎች፤ አሞራዊው፤ ፈርዛዊው፤ ከነዓናዊው፤ ኬጢያዊው፤ ጌርጌሳዊው፤ ኤዊያዊው፤ ኢያቡሳዊው ተዋጉአችሁ፤ አሳልፌም በእጃችሁ ሰጠኋችሁ።

12፤ በፊታችሁም ተርብ ሰደድሁ፤ በሰይፍህም በቀሥትህም ሳይሆን ሁለቱን የአሞራውያንን ነገሥታት ከፊታችሁ አሳደዳቸው።

13፤ ያልደከማችሁበትንም ምድር፤ ያልሠራችኋቸውንም ከተሞች ሰጠኋችሁ፤ ተቀመጣችሁባቸውም፤ ካልተከላችኋቸውም ከወይንና ከወይራ በላችሁ።

14፤ አሁንም እግዚአብሔርን ፍሩ፤ በፍጹምም በእውነተኛም ልብ አምልኩት፤ አባቶቻችሁም በወንዝ ማዶ በግብፅም ውስጥ ያመለኩአቸውን አማልክት ከእናንተ አርቁ፤ እግዚአብሔርንም አምልኩ።

15፤ እግዚአብሔርንም ማምለክ ክፉ መስሎ ቢታያችሁ፤ አባቶቻችሁ በወንዝ ማዶ ሳሉ ያመለኩአቸውን አማልክት ወይም በምድራቸው ያላችሁባቸውን የአሞራውያንን አማልክት ታመልኩ እንደ ሆነ፤ የምታመልኩትን ዛሬ ምረጡ። እኔና ቤቴ ግን እግዚአብሔርን እናመልካለን።

16፤ ሕዝቡም መልሰው እንዲህ አሉ። እግዚአብሔርን ትተን ሌሎች አማልክትን ማምለክ ከእኛ ይራቅ፤

17፤ እኛንና አባቶቻችንን ከባርነት ቤት ከግብፅ ምድር ያወጣን፤ በዓይኖቻችንም ፊት እነዚያን ታላላቅ ተአምራት ያደረገ፤ በሄድንባትም መንገድ ሁሉ ባለፍንባቸውም አሕዛብ ሁሉ መካከል የጠበቀን፤ እርሱ አምላካችን እግዚአብሔር ነውና።

18፤ እግዚአብሔር አሕዛብን ሁሉ፤ በምድራቱም የተቀመጡትን አሞራውያን ከፊታችን አሳደደ፤ ስለዚህ እርሱ አምላካችን ነውና እግዚአብሔርን እናመልካለን።

19፤ ኢያሱም ሕዝቡን፤ እርሱ ቅዱስ አምላክ ነውና፤ እርሱም ቀናተኛ አምላክ ነውና እግዚአብሔርን ማምለክ አትችሉም፤ መተላለፋችሁንና ኃጢአታችሁን ይቅር አይልም።

20፤ እግዚአብሔርን ትታችሁ እንግዶችን አማልክት ብታመልኩ፤ መልካም ካደረገላችሁ በኋላ ተመልሶ ክፉ ነገር ያደርግባችኋል፤ ያጠፋችሁማል አላቸው።

21፤ ሕዝቡም ኢያሱን፤ እንዲህ አይሁን፤ ነገር ግን እግዚአብሔርን እናመልካለን አሉት።

22፤ ኢያሱም ሕዝቡን፤ እንድታመልኩት እናንተ እግዚአብሔርን እንደ መረጣችሁ በራሳችሁ ላይ ምስክሮች ናችሁ አላቸው፤ እነርሱም ምስክሮች ነን አሉ።

23፤ እርሱም። አሁን እንግዲህ በመካከላችሁ ያሉትን እንግዶች አማልክት አርቁ፤ ልባችሁንም ወደ እስራኤል አምላክ ወደ እግዚአብሔር አዘንብሉ አላቸው።

24፤ ሕዝቡም ኢያሱን፤ አምላካችንን እግዚአብሔርን እናመልካለን፤ ድምፁንም እንሰማለን አሉት።

25፤ በዚያም ቀን ኢያሱ ከሕዝቡ ጋር ቃል ኪዳን አደረገ፤ በሴኬምም ሥርዓትና ፍርድ አደረገላቸው።

26፤ ኢያሱም ይህን ቃል ሁሉ በእግዚአብሔር ሕግ መጽሐፍ ጻፈ፤ ታላቁንም ድንጋይ ወስዶ በእግዚአብሔር መቅደስ አጠገብ ከነበረችው ከአድባሩ ዛፍ በታች አቆመው።

27፤ ኢያሱም ለሕዝቡ። እነሆ፤ የተናገረንን የእግዚአብሔርን ቃል ሁሉ ሰምቶአልና ይህ ድንጋይ ይመሰክርብናል፤ እንግዲህ አምላካችሁን እንዳትክዱ ይህ ምስክር ይሆንባችኋል አላቸው።

28፤ ኢያሱም ሕዝቡን በእያንዳንዱ ወደ ርስቱ ሰደደ።

29፤ እንዲህም ሆነ፤ ከዚህ ነገር በኋላ የእግዚአብሔር ባሪያ የነዋ ልጅ ኢያሱ ዕድሜው መቶ አሥር ዓመት ሲሆነው ሞተ።

30፤ በተራራማውም በኤፍሬም አገር በገዓስ ተራራ በሰሜን ባለችው በርስቱ ዳርቻ በተምናሴራ ቀበሩት።

31፤ ኢያሱ ባለበት ዘመን ሁሉ፤ ከኢያሱም በኋላ በነበሩት ለእስራኤልም ያደረገውን የእግዚአብሔርን ሥራ ሁሉ ባወቁት በሽማግሌዎች ዘመን ሁሉ፤ እስራኤል እግዚአብሔርን አመለኩ።

32፤ የእስራኤልም ልጆች ከግብፅ ያወጡትን የዮሴፍን አጥንት ያዕቆብ ከሴኬም አባት ከኤሞር ልጆች በመቶ በግ በገዛው እርሻ በሴኬም ቀበሩት፤ እርሻውም ለዮሴፍ ልጆች ርሰት ሆነ።

33፤ የአሮንም ልጅ አልዓዛር ሞተ፤ በተራራማውም በኤፍሬም አገር ለልጁ ለፊንሐስ በተሰጠችው በጊብግ መሬት ቀበሩት።

መጽሐፈ መሃፍንት (Judges)

ምዕራፍ 1።

1፤ እንዲሁም ሆነ፤ ኢያሱ ከሞተ በኋላ የእስራኤል ልጆች። ከነዓናውያንን ለመውጋት ማን በፊት ይወጣልናል? ብለው እግዚአብሔርን ጠየቁ።

2፤ እግዚአብሔርም። ይሁዳ ይውጣ፤ እነሆ፤ ምድሪቱን በእጁ አሳልፌ ሰጥቻለሁ አለ።

3፤ ይሁዳም ወንድሙን ስምዖንን። ከነዓናውያንን እንወጋ ዘንድ ከእኔ ጋር ወደ ዕጣዬ ውጣ፤ እኔም ደግሞ ከአንተ ጋር ወደ ዕጣህ እሄዳለሁ አለው። ስምዖንም ከእርሱ ጋር ሄደ።

4፤ ይሁዳም ወጣ፤ እግዚአብሔርም ከነዓናውያንንና ፊርዛውያንን በእጃቸው አሳልፎ ሰጣቸው፤ ከእነርሱም በቤኬቅ ውስጥ አሥር ሺህ ሰዎች ገደሉ።

5፤ አደኒቤኬቅንም በቤኬቅ አገኙትና ተዋጉት፤ ከነዓናውያንንና ፊርዛውያንንም መቱአቸው።

6፤ አደኒቤኬቅም ሸሸ፤ አሳድደውም ያዙት፤ የእጁንና የእግሩንም አውራ ጣት ቈረጡ።

7፤ አደኒቤኬቅም። የእጃቸውና የእግራቸው አውራ ጣት የተቈረጡ ሰባ ነገሥታት ከገበታዬ በታች ፍርፋሪ ይለቅሙ ነበር፤ እኔ እንዳደረግሁ እግዚአብሔር እንዲሁ መለሰልኝ አለ። ወደ ኢየሩሳሌምም አመጡት፤ በዚያም ሞተ።

8፤ የይሁዳም ልጆች ኢየሩሳሌምን ተዋግተው ያዙት፤ በሰይፍ ስለትም መቱአት፤ ከተማይቱንም በእሳት አቃጠሉት።

9፤ ከዚያም በኋላ የይሁዳ ልጆች በተራራማው አገርና በደቡብ በኩል በቁላውም ውስጥ የሚኖሩትን ከነዓናውያንን ለወጉ ወረዳ።

10፤ ይሁዳም በኬብሮን የሚኖሩትን ከነዓናውያንን ለወጋ ሄደ። የኬብሮንም ስም አስቀድሞ ቂርያትአርባቅ ነበረ። ሴሲንና አኪመንን ተላሚንም ገደሉ።

11፤ ከዚያም የዳቤርን ሰዎች ለወጋ ሄደ፤ አስቀድሞም የዳቤር ስም ቅርያትሄፍር ነበረ።

12፤ ካሌብም። ቅርያትሄፍርን ለሚመታና ለሚይዝ ልጄን ዓክሳን አጋባዋለሁ አለ።

13፤ የካሌብም ትንሽ ወንድም የቄኔዝ ልጅ ኅቶንያል ያዛት፤ ልጁንም ዓክሳን አጋባው።

14፤ እርሰዋም ወደ እርሱ በመጣች ጊዜ ከአባትዋ እርሻ እንዲለምን መከረችው። እርሰዋም ከአህያዋ ወረደች፤ ካሌብም። ምን ፈለግሽ? አላት።

15፤ እርሰዋም። በረከትን ስጠኝ፤ በደቡብ በኩል ያለውን ምድር ሰጥተሽኛልና የውኃ ምንጭ ደግሞ ስጠኝ አለችው። ካሌብም ላይኛውንና ታችኛውን ምንጭ ሰጣት።

16፤ የቄናዊው የሙሴ አማት ልጆችም ከይሁዳ ልጆች ጋር ዘንባባ ካለባት ከተማ ተነሥተው ከዓራድ በደቡብ በኩል ወዳለው ወደ ይሁዳ ምድረ በዳ ወጡ፤ ሄደውም ከሕዝቡ ጋር ተቀመጡ።

17፤ ይሁዳም ከወንድሙ ከስምዖን ጋር ሄደ፤ በጽፋት የተቀመጡትንም ከነዓናውያንን መቱ፤ ፈጽመውም አጠፉአት። የከተማይቱንም ስም ሔርማ ብለው ጠሩአት።

18፤ ይሁዳም ጋዛንና ዳርቻዋን፤ አስቀሎናንና ዳርቻዋን፤ አቃሮንንና ዳርቻዋን ያዘ።

19፤ እግዚአብሔርም ከይሁዳ ጋር ነበረ፤ ይሁዳም ተራራማውን አገር ወረሰ፤ በሸለቆው የሚኖሩት ግን የብረት ሰረገሎች ነበሩአቸውና ሊያወጣቸው አልቻለም።

20፤ ሙሴም እንደ ተናገረ ለካሌብ ኬብሮንን ሰጡት፤ ከዚያም ሦስቱን የዔናቅ ልጆች አወጣ።

21፤ ነገር ግን በኢየሩሳሌም የሚኖሩትን ኢያቡሳውያንን የብንያም ልጆች አላወጡአቸውም፤ ኢያቡሳውያንም ከብንያም ልጆች ጋር እስከ ዛሬ ድረስ በኢየሩሳሌም ተቀምጠዋል።

22፤ የዮሴፍም ወገን ደግሞ በቤቴል ላይ ወጡ፤ እግዚአብሔርም ከእነርሱ ጋር ነበረ።

23፤ የዮሴፍም ወገን ቤቴልን የሚሰልሉ ላኩ። አስቀድሞም የከተማይቱ ስም ሎዛ ይባል ነበር።

24፤ ጠባቂዎቹም አንድ ሰው ከከተማ ሲወጣ አይተው። የከተማይቱን መግቢያ አሳየን፤ እኛም ቸርነት እናደርግልሃለን አሉት።

25፤ የከተማይቱንም መግቢያ አሳያቸው፤ ከተማይቱንም በሰይፍ ስለት መቱ፤ ያንን ሰውና ወገኖቹን ግን ለቀቁአቸው።

26፤ ሰውየውም ወደ ኬጢያውያን ምድር ሄደ፤ በዚያም ከተማን ሠራ፤ ስምዋንም ሎዛ ብሎ ጠራት። እስከ ዛሬም ድረስ ስምዋ ይህ ነው።

27፤ ምናሴም የቤትሳንንና የመንደሮችዋን፤ የታዕናክንና የመንደሮችዋን፤ የዶርንና የመንደሮችዋን፤ የይብለዓምንና የመንደሮችዋን፤ የመጊዶንና የመንደሮችዋን ሰዎች አላወጣቸውም፤ ነገር ግን ከነዓናውያን በዚያ አገር በመቀመጥ ጸኑ።

28፤ እስራኤልም በበረቱ ጊዜ ከነዓናውያንን አስገብሩአቸው፤ ፈጽመውም አላወጡአቸውም።

29፤ ኤፍሬምም በጌዝር የተቀመጡትን ከነዓናውያንን አላወጣቸውም፤ ነገር ግን ከነዓናውያን በመካከላቸው በጌዝር ተቀመጡ።

30፤ ዛብሎንም የቂድሮንንና የነሀሎንን ሰዎች አላወጣቸውም፤ ነገር ግን ከነዓናውያን በመካከላቸው ተቀመጡ፤ ግብርም የሚገብሩለት ሆኑ።

31፤ አሲርም የዓኮንና የሲዶንን የአሕላብንም የአክዚብንም የሒልባንም የአፌቅንም የረአብንም ሰዎች አላወጣቸውም።

32፤ በዚያችም ምድር የተቀመጡትን ከነዓናውያን አላወጡአቸውምና በመካከላቸው የአሲር ልጆች ተቀመጡ።

33፤ ንፍታሌምም የቤትሳሚስንና የቤትዓናትን ሰዎች አላወጣቸውም፤ በምድሩም በተቀመጡት በከነዓናውያን መካከል ተቀመጡ፤ ነገር ግን የቤትሳሚስና የቤትዓናት ሰዎች ግብር የሚገብሩለት ሆኑ።

34፤ አሞራውያንም የዳንን ልጆች ወደ ተራራማው አገር እንዲያፈገፍጉ አስገደዱአቸው፤ ወደ ሸለቆውም እንዳይወርዱ ከለከሉአቸው።

35፤ አሞራውያን በሔሬስ ተራራና በኤሎን በሸዓልቢምም በመቀመጥ ጸኑ፤ ነገር ግን የዮሴፍ ቤት እጅ ከበደች፤ አስገብረቻቸውም።

36፤ የአሞራውያንም ድንበር ከአቅረቢም ዐቀበት ከጭንጫው ጀምሮ እስከ ላይ ድረስ ነበረ።

ምዕራፍ 2።

1፤ የእግዚአብሔርም መልአክ ከጌልገላ ወደ ቦኪም ወጥቶ እንዲህ አለ። እኔ ከግብፅ አውጥቻችኋለሁ፤ ለአባቶቻችሁም ወደ ማልሁላቸው ምድር አግብቻችኋለሁ፤ እኔም። ከእናንተ ጋር ያደረግሁትን ቃል ኪዳን ለዘላለም አላፈርስም፤

2፤ እናንተም መሠዊያቸውን አፍርሱ እንጂ በዚህች ምድር ከሚኖሩ ሰዎች ጋር ቃል ኪዳን አታድርጉ አልሁ። እናንተ ግን ቃሉን አልሰማችሁም፤

3፤ ይህንን ለምን አደረጋችሁ? ስለዚህም። ከፊታችሁ አላወጣቸውም፤ ነገር ግን ያስጨንቋችኋል፤ አማልክቶቻቸውም ወጥመድ ይሆኑባችኋል አልሁ።

4፤ የእግዚአብሔርም መልአክ ይህን ቃል ለእስራኤል ልጆች ሁሉ በተናገረ ጊዜ ሕዝቡ ድምፃቸውን አንሥተው አለቀሱ።

5፤ የዚያንም ስፍራ ስም ቦኪም ብለው ጠሩት፤ በዚያም ለእግዚአብሔር ሠዉ።

6፤ ኢያሱም ሕዝቡን ባሰናበተ ጊዜ የእስራኤል ልጆች ምድሪቱን ሊወርሱ ወደ እየርስታቸው ሄዱ።

7፤ ኢያሱም በነበረበት ዘመን ሁሉ፤ ለእስራኤልም ያደረገውን ታላቁን የእግዚአብሔርን ሥራ ሁሉ ባዩት፤ ከኢያሱ በኋላ በነበሩ ሽማግሌዎች ዘመን ሁሉ፤ ሕዝቡ እግዚአብሔርን አመለኩ።

8፤ የእግዚአብሔርም ባሪያ የነዌ ልጅ ኢያሱ ዕድሜው መቶ አሥር ዓመት ሲሆነው ሞተ።

9፤ በተራራማውም በኤፍሬም አገር በገዓስ ተራራ በሰሜን ባለችው በርስቱ ዳርቻ በተምናሔሬስ ቀበሩት።

10፤ ትውልድ ሁሉ ደግሞ ወደ አባቶቻቸው ተከማቹ፤ ከእነዚያም በኋላ እግዚአብሔርን ለእስራኤልም ያደረገውን ሥራ ያላወቀ ሌላ ትውልድ ተነሣ።

11፤ የእስራኤልም ልጆች በእግዚአብሔር ፊት ክፉ የሆነ ነገር አደረጉ፤ በአሲምንም አመለኩ።

12፤ ከግብፅ ምድርም ያወጣቸውን የአባቶቻቸውን አምላክ እግዚአብሔርን ተዉ፤ በዙሪያቸውም ካሉት ከአሕዛብ አማልክት ሌሎችን አማልክት ተከተሉ፤ ሰገዱላቸውም፤ እግዚአብሔርንም አስቈጡ።

13፤ እግዚአብሔርንም ትተው በአልንና አስታሮትን አመለኩ።

14፤ የእግዚአብሔርም ቍጣ በእስራኤል ላይ ነደደ፤ ወደ ማረኩአቸውም ማራኪዎች እጅ አሳልፎ ሰጣቸው፤ በዙሪያቸውም ባሉት በጠላቶቻቸው እጅ አሳልፎ ሰጣቸው፤ ጠላቶቻቸውንም ከዚያ ወዲያ ሊቋቋሙ አልቻሉም።

15፤ እግዚአብሔርም እንደ ተናገረ፤ እግዚአብሔርም በእነርሱ ላይ እንደማለ፤ ወደ ወጡበት ሁሉ የእግዚአብሔር እጅ ትከፋባቸው ነበረች፤ እጅግም ተጨነቁ።

16፤ እግዚአብሔርም መሳፍንትን አስነሣላቸው፤ ከሚማርኩአቸውም እጅ አዳኑአቸው።

17፤ ሌሎች አማልክትን ተከትለው አመነዘሩ ሰገዱላቸውም እንጂ መሳፍንቶቻቸውን አልሰሙም፤ አባቶቻቸውም ይሄዱበት ከነበረ መንገድ ፈጥነው ፈቀቅ አሉ፤ አባቶቻቸው ለእግዚአብሔር ትእዛዝ እንደ ታዘዙ እንዲሁ አላደረጉም።

18፤ እግዚአብሔርም መሳፍንትን ባስነሣላቸው ጊዜ እግዚአብሔር ከመስፍኑ ጋር ነበረ፤ እግዚአብሔርም ስለሚጋፉአቸውና ስለሚያስጨንቋቸው በጨኝታቸው ያዘን ነበርና በመስፍኑ ዘመን ሁሉ ከጠላቶቻቸው እጅ አዳናቸው።

19፤ መስፍኑ ግን ከሞተ በኋላ ይመለሱ ነበር፤ ሌሎችንም አማልክት በመከተላቸው እነርሱንም በማምለካቸውና ለእነርሱ በመሰገዳቸው አባቶቻቸው አድርገውት ከነበረው የከፋ ያደርጉ ነበር፤ የእልክኝነታቸውን መንገድና ሥራቸውን አልተወም ነበር።

20፤ የእግዚአብሔርም ቍጣ በእስራኤል ላይ ነደደ፤ እንዲህም አለ። ይህ ሕዝብ ለአባቶቻቸው ያዘዘሁትን ቃል ኪዳን ስለ ተላለፉ፤ ድምፃንም ስላልሰሙ አባቶቻቸውም እንደ ጠበቁ።

21፤22፤ ይህ ዓይነት ዘንድ የእግዚአብሔርን መንገድ ይጠብቁ ወይም አይጠብቁ እንደ ሆነ እስራኤልን እፈትንባቸው ዘንድ፣ ኢያሱ በሞተ ጊዜ ከተዋቸው አሕዛብ አንዱን ሰው እንኳ ከእንግዲህ ወዲህ ከፈታቸው አላወጣም።

23፤ እግዚአብሔርም እነዚህን አሕዛብ አስቀረ፣ ፈጥኖም አላወጣቸውም፤ በኢያሱም እጅ አሳልፎ አልሰጣቸውም።

ምዕራፍ 3።

1፤2፤ ከከነዓናውያንም ጋር መዋጋት ያላወቁትን እስራኤልን በእነርሱ ይፈትናቸው ዘንድ፣ በፊትም ሰልፍን ያልለመዱ የእስራኤል ልጆች ትውልድ መዋጋትን ያውቁና ይማሩ ዘንድ እግዚአብሔር ያስቀረቸው አሕዛብ እነዚህ ናቸው፤

3፤ አምስቱ የፍልስጥኤማውያን መኳንንት፣ ከከነዓናውያንም ሁሉ፣ ሲዶናውያንም፣ ከበአልአርሞንዲም ተራራ ጀምሮ እስከ ሐማት መግቢያ ድረስ በሊባኖስ ተራራ የሚኖሩትም ኤዊያውያን።

4፤ እግዚአብሔር በሙሴ እጅ ለአባቶቻቸው ያዘዘውን ትእዛዝ መስማታቸው እንዲታወቅ እስራኤል ይፈተኑባቸው ዘንድ እነዚህ ቀሩ።

5፤ የእስራኤልም ልጆች በከነዓናውያን በኬጢያውያንም በአሞራውያንም በፌርዛውያንም በኤዊያውያንም በኢያቡሳውያንም መካከል ተቀመጡ።

6፤ ሴት ልጆቻቸውንም አገቡአቸው፣ እነርሱም ሴቶች ልጆቻቸውን ለወንዶች ልጆቻቸው ሰጡ፣ አማልክቶቻቸውንም አመለኩ።

7፤ የእስራኤልም ልጆች በእግዚአብሔር ፊት ክፉ የሆነውን ነገር አደረጉ፣ አምላካቸውንም እግዚአብሔርን ረስተው በአሊምንና አስታሮትን አመለኩ።

8፤ ስለዚህ የእግዚአብሔር ቍጣ በእስራኤል ላይ ነደደ፣ በመስጴጦምያ ንጉሥ በኮሰርሰቴም እጅ አሳልፎ ሰጣቸው፤ የእስራኤልም ልጆች ለኮሰርሰቴም ስምንት ዓመት ተገዙለት።

9፤ የእስራኤልም ልጆች ወደ እግዚአብሔር ጮኹ፤ እግዚአብሔርም የሚያደናቸውን አዳኝ የካሌብን የታናሽ ወንድሙን የቀኔዝን ልጅ ጎቶንያልን አስነሣቸው።

10፤ የእግዚአብሔርም መንፈስ በእርሱ ላይ መጣ፣ በእስራኤልም ላይ ይፈርድ ነበር፤ ለሰልፍ ወጣ፣ እግዚአብሔርም የመስጴጦምያን ንጉሥ ኮሰርሰቴምን በእጁ አሳልፎ ሰጠው፤ እጁም በኮሰርሰቴም ላይ አሸነፈች።

11፤ ምድሪቱም አርባ ዓመት ዐረፈች፤ የቀኔዝም ልጅ ጎቶንያል ሞተ።

12፤ የእስራኤልም ልጆች በእግዚአብሔር ፊት እንደ ገና ክፉ ሥራ ሠሩ፤ በእግዚአብሔርም ፊት ክፉ ስለ ሠሩ እግዚአብሔር የሞዓብን ንጉሥ ዔግሎምን በእስራኤል ላይ አበረታባቸው።

13፤ የአሞንን ልጆችና አማሌቅን ወደ እርሱ ሰበሰበ፤ ሄዶም እስራኤልን መታ፣ ዘንባባም ያለባትን ከተማ ያዙአት።

14፤ የእስራኤልም ልጆች ለሞዓብ ንጉሥ ለዔግሎም አሥራ ስምንት ዓመት ተገዙለት።

15፤ የእስራኤልም ልጆች ወደ እግዚአብሔር ጮኹ፤ እግዚአብሔርም ብንያማዊውን የጌራን ልጅ ናዶን ግራኙን ሰው አዳኝ አስነሣቸው፤ የእስራኤልም ልጆች በእርሱ እጅ ወደ ሞዓብ ንጉሥ ወደ ዔግሎም ግብር ላኩ።

16፤ ናዶም ሁለት አፍ ያለው ርዝመቱ አንድ ክንድ የሆነ ሰይፍ አበጀ፣ ከልብሱም በታች በቀኝ ጭኑ በኩል አደረገው።

17፤ ለሞዓብም ንጉሥ ለዔግሎም ግብሩን አቀረበ፤ ዔግሎምም እጅግ ወፍራም ሰው ነበረ።

18፤ ግብሩንም ማቅረብ በጨረሰ ጊዜ፣ ግብር የተሸከሙትን ሰዎች ሰደደ።

19፤ ናዶም ግን በጌልገላ ከነበሩት ትክል ድንጋዮች ዘንድ ተመልሶ። ንጉሥ ሆይ፣ የምሥጢር ነገር አለኝ አለ፤ ንጉሡም። ዝም በል አለ፤ በዙሪያውም የቆሙት ሁሉ ወጡ።

20፤ ናዶም ወደ እርሱ ቀረበ፤ እርሱም በሰገነት ቤት ለብቻው ተቀምጦ ነበር። ናዶም። የእግዚአብሔር መልእክት ለአንተ አለኝ አለ። ከዙፋኑም ተነሣ።

21፤ ናዶም ግራ እጁን ዘርግቶ ከቀኝ ጭኑ ሰይፍን ወሰደ፣ ሆዱንም ወጋው፤

22፤ የሰይፍም እጅታው ደግሞ ከስለቱ በኋላ ገባ፤ ስቡም ስለቱን ከደነው፣ ሰይፍንም ከሆዱ መልሶ አላወጣውም፤ በኋላውም ወጣ።

23፤ ናዶም ወደ ደርቡ ወጣ፣ የሰገነቱንም ደጅ ዘግቶ ቈለፈው።

24፤ ናዶም ከሄደ በኋላ ባሪያዎቹ መጡ፤ የሰገነቱም ደጅ ተቈልፎ ባዩ ጊዜ። ምናልባት በሰገነቱ ውስጥ ወገቡን ይሞክር ይሆናል አሉ።

25፤ እስኪያፍሩም ድረስ እጅግ ዘገዩ፤ የሰገነቱንም ደጅ እንዳልከፈተ ባዩ ጊዜ መክፈቻውን ወሰደው ከፈቱ፣ እነሆም፣ ጌታቸው በምድር ወድቆ ሞቶም አገኙት።

26፤ በዘገዩበትም ጊዜያት ናዶም ሸሸ፣ ትክል ድንጋዮቹንም አለፈ፣ ወደ ቤይሮታም አመለጠ።

27፤ በመጣም ጊዜ በተራራማው በኤፍሬም አገር ቀንደ መለከት ነፋ፤ የእስራኤልም ልጆች ከእርሱ ጋር ከተራራማው አገር ወረዱ፣ እርሱም በፊታቸው ሄደ።

28፤ እርሱም። እግዚአብሔር ጠላቶቻችሁን ሞዓባውያንን በእጃችሁ አሳልፎ ሰጥቶአልና ተከተሉኝ አላቸው። ተከትለውትም ወረዱ፣ ወደ ሞዓብም የሚያሻግረውን የዮርዳኖስን መሻገርያ ያዙ፣ ማንንም አላሳለፉም።

29፤ የዚያን ጊዜም ከሞግብ አሥር ሺህ የሚያህሉትን፣ ጉልማሶችና ጽኑዎችን ሁሉ፣ መቱ፤ አንድ እንኳ አላመለጠም።

30፤ በዚያም ቀን ሞግብ ከእስራኤል እጅ በታች ተዋረደ፤ ምድሪቱም ሰማንያ ዓመት ዐረፈች።

31፤ ከእርሱም በኋላ የዓናት ልጅ ሰሜጋር ተነሣ፣ ከፍልስጥኤማውያንም ስድስት መቶ ሰው በበሬ መውጊያ ገደለ፤ እርሱም ደግሞ እስራኤልን አዳነ።

ምዕራፍ 4።

1፤ ናዖድም ከሞተ በኋላ የእስራኤል ልጆች በእግዚአብሔር ፊት እንደ ገና ክፉ ሥራ ሠሩ።

2፤ እግዚአብሔርም በአሰር በነገሠው በከነዓን ንጉሥ በኢያቢስ እጅ አሳልፎ ሰጣቸው፤ የሠራዊቱም አለቃ በአሕዛብ አረሶት የተቀመጠው ሲሣራ ነበረ።

3፤ የእስራኤልም ልጆች ወደ እግዚአብሔር ጮኹ፤ ዘጠኝ መቶ የብረት ሰረገሎች ነበሩትና፣ የእስራኤልንም ልጆች ሀያ ዓመት ያህል እጅግ ያስጨንቃቸው ነበር።

4፤ በዚያ ጊዜም ነቢይቱ የለገዱት ሚስት ዲቦራ በእስራኤል ላይ ትፈርድ ነበረች።

5፤ እርስዋም በተራራማው በኤፍሬም አገር በራማና በቤቴል መካከል ካለው የዲቦራ ዛፍ ከሚባለው ከዘንባባው በታች ተቀምጣ ነበር፤ የእስራኤልም ልጆች ወደ እርስዋ ለፍርድ ይወጡ ነበር።

6፤ ልካም ከቃዴስ ንፍታሌም የአቢኒኤምን ልጅ ባርቅን ጠርታ። የእስራኤል አምላክ እግዚአብሔር። ሄደህ ወደ ታቦር ተራራ ውጣ፣ ከአንተም ጋር ከንፍታሌምና ከዛብሎን ልጆች አሥር ሺህ ሰዎች ውሰድ፤

7፤ እኔም የኢያቢስን ሠራዊት አለቃ ሲሣራን ሰረገሎቹንም ሕዝቡንም ሁሉ ወደ አንተ ወደ ቂሶን ወንዝ እስባለሁ፣ በእጅህም አሳልፌ እስጠዋለሁ ብሎ አሳዘዘህም? አለችው።

8፤ ባርቅም። አንቺ ከእኔ ጋር ብትሄጃ እኔ እሄዳለሁ፤ አንቺ ግን ከእኔ ጋር ባትሄጃ እኔ አልሄድም አላት።

9፤ እርሷም። በእውነት ከአንተ ጋር እሄዳለሁ፤ ነገር ግን እግዚአብሔር ሲሣራን በሴት እጅ አሳልፎ ይሰጣልና በዚህ በምትሄድበት መንገድ ለአንተ ክብር አይሆንም አለችው። ዲቦራም ተነሥታ ከባርቅ ጋር ወደ ቃዴስ ሄደች።

10፤ ባርቅም ዛብሎንንና ንፍታሌምን ወደ ቃዴስ ጠራቸው፣ አሥር ሺህም ሰዎች ተከትለውት ወጡ፤ ዲቦራም ከእርሱ ጋር ወጣች።

11፤ ቁናዊውም ሌቤር ከሙሴ አማት ከአባብ ልጆች ከቁናውያን ተለይቶ ድንኳኑን በቃዴስ አጠገብ በጳዕናይም እስከ ነበረው እስከ ትልቁ ዛፍ ድረስ ተከለ።

12፤ የአቢኒኤምም ልጅ ባርቅ ወደ ታቦር ተራራ እንደ ወጣ ለሲሣራ ነገሩት።

13፤ ሲሣራም ሰረገሎቹን ሁሉ፣ ዘጠኝ መቶ የብረት ሰረገሎች፣ ከእርሱም ጋር የነበሩትን ሕዝቡን ሁሉ ከአረሶት ወደ ቂሶን ወንዝ ሰበሰባቸው።

14፤ ዲቦራም ባርቅን። እግዚአብሔር ሲሣራን በእጅህ አሳልፎ የሚሰጥበት ቀን ዛሬ ነውና ተነሣ፤ እነሆ፣ እግዚአብሔር በፊትህ ወጥቶአል አለችው። ባርቅም አሥር ሺህ ሰዎች ተከትለውት ከታቦር ተራራ ወረደ።

15፤ እግዚአብሔርም ሲሣራን ሰረገሎቹንም ሁሉ ሠራዊቱንም ሁሉ ከባርቅ ፊት በሰይፍ ስለት አስደነገጣቸው፤ ሲሣራም ከሰረገላው ወርዶ በእግሩ ሸሸ።

16፤ ባርቅም ሰረገሎችንና ሠራዊቱን እስከ አረሶት ድረስ አባረረ፤ የሲሣራም ሠራዊት ሁሉ በሰይፍ ስለት ወደቀ፤ አንድ እንኳ አልቀረም።

17፤ በአሰር ንጉሥም በኢያቢስና በቁናዊው በሌቤር ቤት መካከል ሰላም ነበረና ሲሣራ በእግሩ ሸሸ፣ ወደ ቁናዊው ወደ ሌቤር ሚስት ወደ ኢያዔል ድንኳን ደረሰ።

18፤ ኢያዔልም ሲሣራን ለመገናኘት ወጥታ። ግባ፣ ጌታዬ ሆይ፣ ወደ እኔ ግባ፤ አትፍራ አለችው። ወደ እርስዋም ወደ ድንኳንም ግባ፣ በመገናጸፊያዎም ሸፈነችው።

19፤ እርሱም። ጠምቶኛልና እባክሽ የምጠጣው ጥቂት ውኃ ስጭኝ አላት፤ እርስዋም የወተቱን አቁማዳ ፈትታ አጠጣችው፣ ሸፈነችውም።

20፤ እርሱም። ከድንኳኑ ደጃፍ ቁሚ፤ ሰውም መጥቶ። በዚህ ሰው አለን? ብሎ ቢጠይቅሽ አንቺ። የለም ትዩዋለሽ አላት።

21፤ የሌቤርም ሚስት ኢያዔል የድንኳን ካስማ ወሰደች፣ በእጅዋም መደሻ ያዘች፣ ቀስ ብላም ወደ እርሱ ቀረበች፤ በጆሮግንዱ ካስማውን ቸነከረች፤ እርሱም ደክሞ እንቀላፍቶ ነበርና ካስማው ወደ መሬት ጠለቀ፣ እርሱም ሞተ።

22፤ እነሆም፣ ባርቅ ሲሣራን ሲያባርር ኢያዔል ልትገናኘው ወጥታ። ና የምትሻውንም ሰው አሳይሃለሁ አለችው። ወደ እርስዋም ገባ፣ እነሆም፣ ሲሣራን ወድቆ ሞቶም አገኘው፣ ካስማውም ከጆሮግንዱ ውስጥ ነበረ።

23፤ በዚያም ቀን እግዚአብሔር የከነዓንን ንጉሥ ኢያቢስን በእስራኤል ልጆች ፊት አዋረደ።

24፤ የከነዓንን ንጉሥ ኢያቢስንም እስኪያጠፋ ድረስ በከነዓን ንጉሥ በኢያቢስ ላይ የእስራኤል ልጆች እጅ እየበረታች ሄደች።

ምዕራፍ 5።

1፤ በዚያም ቀን ዲቦራና የአቢኒኤም ልጅ ባርቅ እንዲህ ብለው ተቀኙ።

2፤ በእስራኤል ውስጥ መሪዎች ስለ መሩ፤
 ሕዝቡም ነፍሳቸውን በፈቃዳቸው ስለ ሰጡ፤
 እግዚአብሔርን አመስግኑ።

3፤ ነገሥታት ሆይ፤ ስሙ፤
 መኳንንት ሆይ፤ አድምጡ፤
 እኔ ለእግዚአብሔር እቀኛለሁ፤
 ለእስራኤል አምላክ ለእግዚአብሔር እዘምራለሁ።

4፤ አቤቱ፤ ከሴይር በወጣህ ጊዜ፤
 ከኤዶም ያሰም ሜዳ በተራመድህ ጊዜ፤
 ምድሪቱ ተናወጠች፤ ሰማያቱም አንጠበጠቡ፤
 ደመናትም ደግሞ ውኃን አንጠበጠቡ።

5፤ ተራሮች ከእግዚአብሔር ፊት የተነሣ ቀለጡ፤
 ያም ሲና ከእስራኤል አምላክ ከእግዚአብሔር ፊት የተነሣ።

6፤ በዓናት ልጅ በሰሜጋር ዘመን፤
 በኢያዔል ዘመን መንገዶች ተቋረጡ፤
 መንገደኞች በስርጥ መንገድ ይሄዱ ነበር።

7፤ አንቺ፤ ዲቦራ፤ እስክትነሽ ድረስ፤
 ለእስራኤልም እናት ሆነሽ እስክትነሽ ድረስ፤
 ኃያላን በእስራኤል ዘንድ አነሱ፤ አለቁም።

8፤ አዲሶች አማልክትን መረጡ፤
 በዚያ ጊዜ ሰልፍ በበሮች ሆነ፤
 በአርባ ሺህ በእስራኤል ዘንድ ጦርና ጋሻ አልታዩም።

9፤ ልቤ ወደ እስራኤል አለቆች ነው፤
 በሕዝቡ መካከል ነፍሳቸውን በፈቃዳቸው ወደ ሰጡት፤
 እግዚአብሔርን አመስግኑ።

10፤ በነጫጭ አህዮች ላይ የምትጫኑ፤
 በወላንሳ ላይ የምትቀመጡ፤

በመንገድም የምትሄዱ፤ ተናገሩ።

11፤ በማጠጫው መካከል ካሉት ከቀስተኞች ጩኸት ርቀው፤
 በዚያ የእግዚአብሔርን ጽድቅ፤
 በእስራኤል ላይ የግዛቱን ጽድቅ ይጫወታሉ፤
 ከዚያም በኋላ የእግዚአብሔር ሕዝብ ወደ በሮች ወረዱ።

12፤ ንቂ፤ ንቂ፤ ዲቦራ ሆይ፤
 ንቂ፤ ንቂ፤ ቅኔውን ተቀኝ፤
 ባርቅ ሆይ፤ ተነሣ፤
 የአቢኒኤም ልጅ ሆይ፤ ምርኮህን ማርክ።

13፤ በዚያ ጊዜ የቀሩት ወደ ኃያላንና ወደ ሕዝቡ ወረዱ፤
 እግዚአብሔርም ስለ እኔ በኃያላን ላይ ወረደ።

14፤ በአማሌቅ ዘንድ ሥር የነበራቸው እነርሱ ከኤፍሬም፤
 ብንያም ሆይ፤ በሕዝብህ መካከል ከአንተ በኋላ ወረዱ፤
 አለቆች ከማኪር፤ የንጉሥንም ዘንግ የሚይዙ ከዛብሎን
 ወረዱ።

15፤ የይሳኮርም አለቆች ከዲቦራ ጋር ነበሩ፤
 ይሳኮርም እንደ ባርቅ ነበረ፤
 ከእግሩ በኋላ ወደ ሸለቆው ቸኩሉ፤
 በሮቤል ፈሳሾች አጠገብ ብዙ የልብ ማመንታት ነበረ።

16፤ መንጎች ሲያፍዋጩ ለመስማት
 በበጎች ጉረኖ መካከል ለምን ተቀመጥህ?
 በሮቤል ፈሳሾች አጠገብ ታላቅ የልብ ምርምር ነበረ።

17፤ ገለዓድ በዮርዳኖስ ማዶ ተቀመጠ፤
 ዳንም ለምን በመርከብ ውስጥ ቀረ?
 አሲርም በባሕሩ ዳር ተቀመጠ፤
 በወንዞችም ዳርቻ ዐረፈ።

18፤ ዛብሎን ነፍሱን ወደ ሞት ያሳለፈ ሕዝብ ነው፤
 ንፍታሉምም በአገሩ ኮረብታ ላይ ነው።

19፤ ነገሥታት መጡ፤ ተዋጉም፤
 በዚያ ጊዜ በመጊደ ውኆች አጠገብ በታዕናክ
 የከነዓን ነገሥታት ተዋጉ፤
 የብር ዘረፋም አልወሰዱም።
 20፤ ከዋክብት ከሰማይ ተዋጉ፤
 በአካሄዳቸውም ከሲሣራ ጋር ተዋጉ።
 21፤ ከዱሮ ጀምሮ የታወቀ ያ የቂሶን ወንዝ፤
 የቂሶን ወንዝ ጠርጎ ወሰዳቸው።
 ነፍሱ ሆይ፤ በኃይል እርገጨ።
 22፤ ከኃያላን ግልቢያ ብርታት የተነሣ
 የፈረሶች ጥፍሮች ተቀጠቀጡ።
 23፤ የእግዚአብሔር መልአክ። ሚሮዝን እርገሙ፤
 እግዚአብሔርን በኃያላን መካከል ለመርዳት፤
 እግዚአብሔርን ለመርዳት አልመጡምና
 የተቀመጡባትን ሰዎች ፈጽማችሁ እርገሙ አለ።
 24፤ የቄናዊው የሔቤር ሚስት ኢያዔል
 ከሴቶች ይልቅ የተባረከች ትሁን፤
 በድንኳን ውስጥ ከሚኖሩ ሴቶች ይልቅ የተባረከች ትሁን።
 25፤ ውኃ ለመነ፤ ወተትም ሰጠችው፤
 በተከበረ ዳካ እርጎ አቀረበችለት።
 26፤ እጅዋን ወደ ካስማ፤
 ቀኝ እጅዋንም ወደ ሠራተኛ መደሻ አደረገች፤
 በመደሻውም ሲሣራን መታች፤ ራሱንም ቸካከረች፤
 ጆሮግንዱንም በሳች፤ ጎዳችውም።
 27፤ በእግሮችዋ አጠገብ ተደፋ፤ ወደቀ፤ ተኛ፤
 በእግሮችዋ አጠገብ ተደፋ፤ ወደቀ፤
 በተደፋበት ስፍራ በዚያ ወድቆ ሞተ።

28፤ ከመስኮት ሆና ተመለከተች፤
 የሲሣራ እናት በሰቅሰቅ ዘልቃ።
 ስለ ምን ለመምጣት ሰረገላው ዘገየ?
 ስለ ምን ሰረገላው መንኲራኲር ቁየ? ብላ ጮኸች።
 29፤ ብልሃተኞች ሴቶች መለሱላት፤
 እርስዋ ደግሞ ለራስዋ እንዲህ ብላ መለሰች።
 30፤ ምርኮ አግኝተው የለምን? ተከፍለውስ የለምን?
 ለእያንዳንዱ ሰው ምርኮ አንዲት ወይም ሁለት ቈንጃጅት፤
 ለሲሣራ ምርኮ ልዩ ልዩ ያለው ልብስ፤
 በአንገትጌ ላይ በሁለት እጥፍ የተጠለፈ ዝንጉርጉር ልብስ።
 31፤ አቤቱ፤ ጠላቶችህ ሁሉ እንዲሁ ይጥፉ፤
 ወዳጆችህ ግን ፀሐይ በኃይል በወጣ ጊዜ እንደሚሆን፤ እንዲሁ
 ይሁኑ። ምድሪቱም አርባ ዓመት ያህል ዐረፈች።

ምዕራፍ 6።

1፤ የእስራኤልም ልጆች በእግዚአብሔር ፊት ክፉ ሥራ ሠሩ፤
 እግዚአብሔርም በምድያም እጅ ሰባት ዓመት አሳልፎ
 ሰጣቸው።
 2፤ የምድያምም እጅ በእስራኤል ላይ ጠነከረች፤
 ከምድያምም የተነሣ የእስራኤል ልጆች በተራራ ላይ
 ጉድጓድና ዋሻ ምሽግም አበጁ።
 3፤ እስራኤልም ዘር በዘሩ ጊዜ ምድያምም
 አማሊቃውያንም በምሥራቅም የሚኖሩ ሰዎች ይመጡባቸው
 ነበር፤
 4፤ በእነርሱም ላይ ይሰፍሩ ነበር፤ እስከ ጋዛም ድረስ
 የምድሩን ቡቃያ ያጠፉ ነበር፤ ምግብንም ለእስራኤል
 አይተውም ነበር፤ በግ ወይም በሬ ወይም አህያ ቢሆን
 አይተውም።
 5፤ እንስሶቻቸውንና ድንኳኖቻቸውን ይዘው በብዛት እንደ
 አንበጣ ሆነው ይመጡ ነበር፤ ለእነርሱና ለግመሎቻቸውም
 ቍጥር አልነበራቸውም፤ ምድሪቱንም ያጠፉ ዘንድ ይመጡ
 ነበር።
 6፤ ከምድያምም የተነሣ እስራኤል እጅግ ተጠቁ፤
 የእስራኤልም ልጆች ወደ እግዚአብሔር ጮኹ።
 7፤ እንዲህም ሆነ፤ የእስራኤል ልጆች በምድያም ምክንያት
 ወደ እግዚአብሔር በጮኹ ጊዜ፤

8፤ እግዚአብሔር ወደ እስራኤል ልጆች ነቢይ ላከ፤ እርሱም አለ። የእስራኤል አምላክ እግዚአብሔር እንዲህ ይላል። እኔ ከግብፅ ምድር አወጣኝችሁ፤ ከባርነትም ቤት አስለቀቅኝችሁ፤

9፤ ከግብፃውያንም እጅ፤ ከሚጋፉአችሁም ሁሉ እጅ አዳንኝችሁ፤ ከፊታችሁም አሳደድኝችሁ፤ አገራችሁንም ሰጠኝችሁ፤

10፤ እናንተንም። እኔ አምላካችሁ እግዚአብሔር ነኝ፤ በምድራቸው የተቀመጣችሁባቸውን የአሞራያውያንን አማልክት አትፍሩ አልኝችሁ። እናንተ ግን ድምፄን አልሰማችሁም።

11፤ የእግዚአብሔርም መልአክ መጥቶ በየፍራ ባለችው ለአቢዔዝራዊው ለኢዮአስ በነበረችው በአድባሩ ዛፍ በታች ተቀመጠ፤ ልጁም ጌዴዎን ከምድያማውያን ለመሸሸግ በወይን መጥመቂያው ውስጥ ስንዴ ይወቃ ነበር።

12፤ የእግዚአብሔርም መልአክ ለእርሱ ተገልጦ። አንተ ጽኑዕ ኃይል ሰው፤ እግዚአብሔር ከአንተ ጋር ነው አለው።

13፤ ጌዴዎንም። ጌታዬ ሆይ፤ እግዚአብሔር ከእኛ ጋር ከሆነ ይህ ነገር ሁሉ ለምን ደረሰብን? አባቶቻችንን። እግዚአብሔር ከግብፅ አውጥቶናል ብለው ይነግሩን የነበረ ተአምራቱ ወዴት አለ? ወዴት አለ? አሁን ግን እግዚአብሔር ትቶናል፤ በምድያማውያንም እጅ አሳልፎ ሰጥቶናል አለው።

14፤ እግዚአብሔርም ወደ እርሱ ዘወር ብሎ። በዚህ በጉልበትህ ሂድ፤ እስራኤልንም ከምድያም እጅ አድን፤ እነሆ፤ ልኬሃለሁ አለው።

15፤ እርሱም። ጌታ ሆይ፤ እስራኤልን በምን አድናለሁ? ወገኔ ከምናሴ ነገድ ከሁሉ ይልቅ የተጠቃ ነው፤ እኔም በአባቴ ቤት የሁሉ ታናሽ ነኝ አለው።

16፤ እግዚአብሔርም። በእርግጥ ከአንተ ጋር እሆናለሁ፤ ምድያምንም እንደ አንድ ሰው አድርገህ ትመታለህ አለው።

17፤ እርሱም። በአንተ ዘንድ ሞገስ ካገኘሁ፤ የምትናገረኝም አንተ እንደ ሆንህ ምልክት አሳየኝ፤

18፤ ወደ አንተም እስክመለስ ድረስ፤ ቀርባኔንም አምጥቼ እስካቀርብለህ ድረስ፤ እባክህ፤ ከዚህ አትላወስ አለው። እርሱም። እስክትመለስ ድረስ እቆያለሁ አለ።

19፤ ጌዴዎን ገባ የፍየሱንም ጠቦት የኢፍ መስፈሪያም ዱቄት የቂጣ እንጎቻ አዘጋጀ፤ ሥጋውን በሌማት አኖረ፤ መረቁንም በምንቸት ውስጥ አደረገ፤ ሁሉንም ይዞ በአድባሩ ዛፍ በታች አቀረበለት።

20፤ የእግዚአብሔርም መልአክ። ሥጋውንና የቂጣውን እንጎቻ ወሰደህ በዚህ ድንጋይ ላይ አኑር፤ መረቁንም አፍሰስ አለው። እንዲሁም አደረገ።

21፤ የእግዚአብሔርም መልአክ በእጁ ያለውን የበትሩን ጫፍ ዘርግቶ ሥጋውንና የቂጣውን እንጎቻ አስነካ፤ እሳትም ከድንጋዩ ውስጥ ወጥቶ ሥጋውንና የቂጣውን እንጎቻ በላ። የእግዚአብሔርም መልአክ ከዓይኑ ተሰወረ።

22፤ ጌዴዎንም የእግዚአብሔር መልአክ እንደ ሆነ አየ፤ ጌዴዎንም። አቤቱ አምላኬ ሆይ፤ ወዮልኝ፤ የእግዚአብሔርን መልአክ ፊት ለፊት አይቻለሁና አለ።

23፤ እግዚአብሔርም። ሰላም ለአንተ ይሁን፤ አትፍራ፤ አትሞትም አለው።

24፤ ጌዴዎንም በዚያ ለእግዚአብሔር መሠዊያ ሠራ፤ ስሙንም። እግዚአብሔር ሰላም ብሎ ጠራው። እርሱም እስከ ዛሬ ድረስ ለአቢዔዝራውያን በምትሆነው በየፍራ አለ።

25፤ እግዚአብሔርም በዚያ ሌሊት። የአባትህን በሬ፤ ሰባት ዓመት የሆነውን ሁለተኛውን በሬ፤ ውሰድ፤ የአባትህ የሆነውንም የበኦል መሠዊያ አፍርሰ፤ በእርሱም ዙሪያ ያለውን የማምለኪያ ዐፀድ ቀረጥ፤

26፤ በዚያም ኮረብታ አናት ላይ ለአምላክህ ለእግዚአብሔር መሠዊያ አሳምረህ ሥራ ሁለተኛውንም በሬ ውሰድ፤ በዚያም በቁረጥሽው በማምለኪያ ዐፀዱ እንጨት ላይ የሚቃጠለውን መሥዋዕት አቅርብ አለው።

27፤ ጌዴዎንም ከባሪያዎቹ አሥር ሰዎችን ወስዶ እግዚአብሔር እንዳለው አደረገ፤ የአባቱን ቤተ ሰቦች የከተማውንም ሰዎች ስለ ፈራ ይህን በቀን ለማድረግ አልቻለም፤ ነገር ግን በሌሊት አደረገው።

28፤ የከተማውም ሰዎች ማልደው ተነሡ፤ እነሆም፤ የበኦል መሠዊያ ፈርሶ፤ በዙሪያው ያለውም የማምለኪያ ዐፀድ ተቈርጦ፤ በተሠራውም መሠዊያ ላይ ሁለተኛው በሬ ተሠውቶ አገኘት።

29፤ እርስ በርሳቸውም። ይህን ነገር ያደረገ ማን ነው? ተባባሉ። በጠየቁና በመረመሩም ጊዜ። ይህን ነገር ያደረገ የኢዮአስ ልጅ ጌዴዎን ነው አሉ።

30፤ የከተማውም ሰዎች ኢዮአስን፤ የበኦልን መሠዊያ አፍርሶአልና፤ በዙሪያውም ያለውን የማምለኪያ ዐፀድ ቁርጠአልና እንዲሞት ልጅህን አውጣ አሉት።

31፤ ኢዮአስም እርሱን የተቃወሙትን ሁሉ። ለበኦል ትምግቱለታላችሁን? ወይስ እርሱን ታድናላችሁን? የሚምግባትለት ሁሉ እስከ ነገ ይሙት፤ እርሱ አምላክ ከሆነ መሠዊያውን ካፈረሰው ጋር ለራሱ ይምግባት አላቸው።

32፤ ስለዚህም በዚያ ቀን። መሠዊያውን አፍርሶአልና በኦል ከእርሱ ጋር ይምግባት ብሎ ጌዴዎንን። ይሩበኦል ብሎ ጠራው።

33፤ ምድያማውያንም አማሌቃውያንም ሁሉ የምሥራቅም ሰዎች አንድ ሆነው ተሰበሰቡ፤ ዮርዳኖስንም ተሻገሩ፤ በኢይዝራኤልም ሸለቆ ሰፈሩ።

34፤ የእግዚአብሔርም መንፈስ በጌዴዎን ገባበት፤ እርሱም ቀንደ መለከቱን ነፋ፤ የአቢዔዝራም ሰዎች ተጠርተው በኋላው ተከተሉት።

35፤ ወደ ምናሴም ነገድ ሁሉ መልክተኞችን ሰደደ እነርሱም ደግሞ ተጠርተው በኋላው ተከተሉት፤ መልክተኞችንም ወደ

አሴርና ወደ ዛብሎን ወደ ንፍታሌምም ሰደደ፤ እነርሱም ሊገናኙአቸው ወጡ።

36፤ ጌዴዎንም እግዚአብሔርን። እንደ ተናገርህ የእስራኤልን ልጆች በእኔ እጅ ታድን እንደ ሆነ።

37፤ እነሆ፤ በአውድማው ላይ የተባዘተ የበግ ጠጉር አኖራለሁ፤ በጠጉሩ ብቻ ላይ ጠል ቢሆን በምድሩም ሁሉ ደረቅ ቢሆን፤ እንደ ተናገርህ የእስራኤልን ልጆች በእኔ እጅ እንድታድናቸው አውቃለሁ አለ።

38፤ እንዲሁም ሆነ፤ በነጋውም ማልዶ ተነሣ፤ ጠጉሩንም ጨመቀው፤ ከጠጉሩም የተጨመቀው ጠል ቆሬ ሙሉ ውኃ ሆነ።

39፤ ጌዴዎንም እግዚአብሔርን። እኔ ይህን አንድ ጊዜ ስናገር አትቁጣኝ፤ እኔ ይህን አንድ ጊዜ በጠጉሩ፤ እባክህ፤ ልፈትን፤ አሁንም በጠጉሩ ብቻ ላይ ደረቅ ይሁን፤ በምድሩም ሁሉ ላይ ጠል ይሁን አለው።

40፤ እግዚአብሔርም በዚያ ሌሊት እንዲሁ አደረገ፤ በጠጉሩ ብቻ ላይ ደረቅ ነበረ፤ በምድሩም ሁሉ ላይ ጠል ነበረ። a

ምዕራፍ 7።

1፤ ጌዴዎን የተባለውም ይሩብአል ከእርሱም ጋር የነበሩ ሕዝብ ሁሉ ማልደው ተነሡ፤ በሐርድ ምንጭ አጠገብም ሰፈሩ፤ የምድያምም ሰፈር ከእነርሱ ወደ ሰሜን በኩል በሞሬ ኮረብታ አጠገብ በሸለቆው ውስጥ ነበረ።

2፤ እግዚአብሔርም ጌዴዎንን። ከአንተ ጋር ያለው ሕዝብ በዝቶአል፤ ስለዚህ እስራኤል። እጄ አዳነኝ ብሎ እንዳይታብደብኝ እኔ ምድያምን በእጃቸው አሳልፌ አልሰጣቸውም።

3፤ አሁንም እንግዲህ። የፈራ የደነገጠም ከገለጻድ ተራራ ተነሥቶ ይመለስ ብለህ በሕዝቡ ጆሮ አውጆ አለው። ከሕዝቡም ሆኖ ሁለት ሺህ ተመለሱ፤ አሥርም ሺህ ቀሩ።

4፤ እግዚአብሔርም ጌዴዎንን። ሕዝቡ ገና ብዙ ነው፤ ወደ ውኃ አውርዳቸው፤ በዚያም እፈትናቸዋለሁ፤ እኔም። ይህ ከአንተ ጋር ይሂድ የምለው እርሱ ከአንተ ጋር ይሄዳል፤ እኔም። ይህ ከአንተ ጋር አይሂድ የምለው እርሱ አይሂድም አለው።

5፤ ሕዝቡንም ወደ ውኃ አወረደ። እግዚአብሔርም ጌዴዎንን። ውሻ እንደሚጠጣ ውኃ በምላሱ የሚጠጣውን ሁሉ፤ እርሱን ለብቻው አድርገው፤ እንዲሁም ሊጠጣ በጉልበቱ የሚንበረከከውን ሁሉ ለብቻው አድርገው አለው።

6፤ በእጃቸውም ውኃ ወደ አፋቸው አድርገው የጠጡት ቊጥር ሦስት መቶ ነበረ፤ የቀሩት ሕዝብ ግን ውኃ ሊጠጡ በጉልበታቸው ተንበረከኩ።

7፤ እግዚአብሔርም ጌዴዎንን። በእጃቸው ውኃ በጠጡት በሦስት መቶ ሰዎች አድናችኋለሁ፤ ምድያምም የንግድም በእጅህ አሳልፌ እሰጥለሁ፤ የቀሩት ሕዝብ ሁሉ ግን ወደ ስፍራቸው ይመለሱ አለው።

8፤ የሕዝቡንም ስንቅና ቀንደ መለከት በእጃቸው ወሰዱ፤ የቀሩትንም የእስራኤል ሰዎች ሁሉ ወደ ድንኳናቸው ሰደዳቸው፤ ሦስቱን መቶ ሰዎች ግን በእርሱ ዘንድ ጠበቃቸው፤ የምድያምም ሰፈር ከእርሱ በታች በሸለቆው ውስጥ ነበረ።

9፤ በዚያም ሌሊት እግዚአብሔር። በእጅህ አሳልፌ ሰጥቻቸዋለሁና ተነሥተህ ወደ ሰፈር ውረድ።

10፤ አንተም ለመውረድ ብትፈራ አንተ ከሎሌህ ከፋራ ጋር ወደ ሰፈሩ ውረድ፤

11፤ የሚናገሩትንም ትሰማለህ፤ ከዚያም በኋላ ወደ ሰፈሩ ትወርድ ዘንድ እጅህ ትበረታለች አለው። እርሱና ሎሌው ፉራ በሰፈሩ ዳርቻ ወደ ነበሩት ሰልፈኞች ወረዱ።

12፤ ብዛታቸውም እንደ አንበጣ የሆነ ምድያምም አማሌቃውያን የምሥራቅም ሰዎች ሁሉ በሸለቆው ውስጥ ሰፍረው ነበር፤ የግመሎቻቸውም ብዛት ቊጥር እንደ ሌለው በባሕር ዳር እንዳለ አሸዋ ነበረ።

13፤ ጌዴዎንም በደረሰ ጊዜ አንድ ሰው ሕልምን ለባልንጀራው ሲያጫውት። እነሆ፤ ሕልም አለምሁ፤ እነሆም፤ አንዲት የገብስ እንጎቻ ወደ ምድያም ሰፈር ተንከባልላ ወረደች፤ ወደ ድንኳኑም ደርሳ እስኪወድቅ ድረስ መታችው፤ ገለበጠችውም፤ ድንኳኑም ተጋደመ ይል ነበር።

14፤ ባልንጀራውም መልሶ። ይህ ነገር ከእስራኤል ሰው ከአያሌስ ልጅ ከጌዴዎን ሰይፍ በቀር ሌላ አይደለም፤ እግዚአብሔር ምድያምን ሠራዊቱን ሁሉ በእጁ አሳልፎ ሰጥቶአል አለው።

15፤ ጌዴዎንም ሕልሙንና ትርጓሜውን በሰማ ጊዜ ሰገደ፤ ወደ እስራኤልም ሰፈር ተመልሶ። እግዚአብሔር የምድያምን ሠራዊት በእጃችሁ አሳልፎ ሰጥቶአልና ተነሡ አለ።

16፤ ሦስቱንም መቶ ሰዎች በሦስት ወገን ከፈላቸው፤ በሁሉም እጅ ቀንደ መለከትና ባዶ ማሰሮ፤ በማሰሮውም ውስጥ ችቦ ሰጠ።

17፤ እርሱም። እኔን ተመልከቱ፤ እንዲሁም አድርጉ፤ እነሆም፤ ወደ ሰፈሩ ዳርቻ በደረሰሁ ጊዜ እኔ እንደማደርግ እንዲሁ እናንተ አድርጉ፤

18፤ እኔ ከእኔም ጋር ያሉት ሁሉ ቀንደ መለከት ስንገፋ፤ እናንተ ደግሞ በሰፈሩ ዙሪያ ሁሉ ቀንደ መለከታችሁን ንፉ። ለእግዚአብሔርና ለጌዴዎን በሉ አላቸው።

19፤ ጌዴዎንም ከእርሱም ጋር የነበሩት መቶ ሰዎች በመካከለኛው ትጋት ትጋቱም በተጀመረ ጊዜ ወደ ሰፈሩ ዳርቻ መጡ፤ ቀንደ መለከቶችንም ነፋ፤ በእጃቸውም የነበሩትን ማሰሮች ሰባበሩ።

20፤ ሦስቱም ወገኖች ቀንደ መለከቶችን ነፋ፤ ማሰሮችንም ሰበሩ፤ በግራ እጃቸውም ችቦችን፤ በቀኝ እጃቸውም ቀንደ መለከቶችን ይዘው እየነፉ። የእግዚአብሔርና የጌዴዎን ሰይፍ ብለው ጮኹ።

21፤ ሁሉም በየቦታው በሰፈሩ ዙሪያ ቆመ፤ ሠራዊቱም ሁሉ ሮጠ፤ ጮኹ፤ ሸሸም።

22፤ ሦስቱንም መቶ ቀንደ መለኮቶች ነፋ፥ እግዚአብሔርም የሰውን ሁሉ ሰይፍ በባልንጀራውና በሠራዊቱ ሁሉ ላይ አደረገ፤ ሠራዊቱም በጽራራ በኩል እስከ ቤትሺጣ ድረስ በጠባት አጠገብ እስካለው እስከ አቤልምሐላ ዳርቻ ድረስ ሸሸ።

23፤ የእስራኤልም ሰዎች ከንፍታሌምና ከአሴር ከምናሴም ሁሉ ተሰብስበው ምድያምን አሳደዱ።

24፤ ጌዴዎንም። ምድያምን ለመገናኘት ውረዱ፤ እስከ ቤትባራም ድረስ ያለውን ውኃ፥ ዮርዳኖስን፥ ያዙባቸው ብሎ መልክተኞችን በኤፍሬም ወዳለው ተራራማ አገር ሁሉ ሰደደ። የኤፍሬም ሰዎችም ሁሉ ተሰብስበው እስከ ቤትባራ ድረስ ውኃውን፥ ዮርዳኖስን፥ ያዙ።

25፤ የምድያምን ሁለቱን መኳንንት ሔራብንና ዜብን ያዙ፤ ሔራብንም በሔራብ ዓለት አጠገብ ገደሉት፤ ዜብንም በዜብ መጥመቂያ ላይ ገደሉት፤ ምድያምንም አሳደዱ፤ የሔራብንና የዜብንም ራስ ይዘው ወደ ዮርዳኖስ ማዶ ወደ ጌዴዎን መጡ።

ምዕራፍ 8።

1፤ የኤፍሬም ሰዎች። ይህ ያደረግሁብን ምንድር ነው? ምድያምን ለመዋጋት በወጣህ ጊዜ ለምን አልጠራኸንም? አሉት። ጽኑ ጥልም ተጣሉት።

2፤ እርሱም። እኔ ካደረግሁት እናንተ ያደረጋችሁት አይበልጥምን? የኤፍሬም ወይን ቃርሚያ ከአቢዔዝር ወይን መከር አይሻልምን?

3፤ እግዚአብሔር የምድያምን መኳንንት ሔራብንና ዜብን በእጃችሁ አሳልፎ ሰጥቶአቸዋል፤ እናንተ ያደረጋችሁትን የሚመስል እኔ ምን ማድረግ እችላለሁ? አላችሁ። ይህን በተናገረ ጊዜ ቊጣቸው በረደ።

4፤ ጌዴዎንም ከሦስቱ መቶ ሰዎች ጋር ወደ ዮርዳኖስ ደርሶ ተሻገረ፤ ምንም እንኳን ቢደክሙ ያሳድዱ ነበር።

5፤ የሱኮትንም ሰዎች። የምድያምን ነገሥታት ዛብሄልንና ስልማናን ሳሳድድ፥ ደክመዋልና እኔን ለተከተሉ ሕዝብ እንጀራ፥ እባካችሁ፥ ስጡ አላችሁ።

6፤ የሱኮትንም አለቆች። እኛ ለሠራዊትህ እንጀራ እንድንሰጥ የዛብሄልና የስልማና እጅ አሁን በእጅህ ነውን? አሉ።

7፤ ጌዴዎንም። እግዚአብሔር ዛብሄልንና ስልማናን በእጄ አሳልፎ ሲሰጠኝ እኔ በምድረ በዳ እሾህና በኩርንችት ሥጋችሁን እገርፋለሁ አለ።

8፤ ከዚያም ወደ ጽኑኤል ወጣ፤ ለጽኑኤልም ሰዎች እንዲሁ አላቸው፤ የጽኑኤልም ሰዎች የሱኮት ሰዎች እንደ መለሱ መለሱለት።

9፤ እርሱም የጽኑኤልን ሰዎች ደግሞ። በደጎና በተመለስሁ ጊዜ ይህን ግንብ አፈርሰዋለሁ ብሎ ተናገራቸው።

10፤ ዛብሄልና ስልማናም ከሠራዊቶቻቸው ጋር በቀርቀር ነበሩ፤ ሰይፍ የሚመዝዙ መቶ ሀያ ሺህ ሰዎች ወድቀው ነበርና ከምሥራቅ ሰዎች ሠራዊት ሁሉ የቀሩ አሥራ አምስት ሺህ ያህል ሰዎች ነበሩ።

11፤ ጌዴዎንም የድንኳን ተቀማጮች ባሉበት መንገድ በኖባህና በዮግብሃ በምሥራቅ በኩል ወጣ፤ ሠራዊቱም ተዘልሎ ነበርና ሠራዊቱን መታ።

12፤ ዛብሄልና ስልማናም ሸሹ፤ እርሱም አሳደዳቸው፤ ሁለቱንም የምድያም ነገሥታት ዛብሄልንና ስልማናን ያዙ፤ ሠራዊቱንም ሁሉ አስደነገጠ።

13፤ የኢዮአስ ልጅም ጌዴዎን ከሔራስ ዳገት ከሰልፍ ተመለሰ።

14፤ ከሱኮትንም ሰዎች አንድ ብላቴና ይዞ ጠየቀው፤ እርሱም የሱኮትን አለቆችና ሸማግሌዎች ሰባ ሳባት ሰዎች ጻፈለት።

15፤ ወደ ሱኮትንም ሰዎች መጥቶ። ለደክሙት ሰዎችህ እንጀራ እንሰጥ ዘንድ የዛብሄልና የስልማና እጅ አሁን በእጅህ ነውን? ብላችሁ የተላገዳችሁብኝ፤ ዛብሄልና ስልማና እነሆ፤ አለ።

16፤ የከተማይቱንም ሸማግሌዎች ያዙ፤ የምድረ በዳንም እሾህና ኩርንችት ወሰዶ የሱኮትን ሰዎች ገረፋቸው።

17፤ የጽኑኤልንም ግንብ አፈረሰ፤ የከተማይቱንም ሰዎች ገደላቸው።

18፤ ዛብሄልንና ስልማናን። በታቦር የገደላችኋቸው ሰዎች እንዴት ያሉ ነበሩ? አላቸው። እነርሱም። እንደ አንተ ያሉ ነበሩ፤ አንተንም ይመስሉ ነበር፤ መልካቸውም እንደ ንጉሥ ልጆች መልክ ነበረ ብለው መለሱለት።

19፤ እርሱም። የእናቴ ልጆች ወንድሞቼ ነበሩ፤ አድናቸኋቸው ቢሆን ኖሮ፤ ሕያው እግዚአብሔርን! እኔ አልገድላችሁም ነበር አለ።

20፤ በኩሩንም ዬቱርን። ተነሥተህ ግደላቸው አለው፤ ብላቴናው ግን ገና ብላቴና ነበረና ስለ ፈራ ሰይፍን አልመዘዘም።

21፤ ዛብሄልና ስልማናም። የሰው ኃይሉ እንደ ሰውነቱ ነውና አንተ ተነሥተህ ውደቅብን አሉት። ጌዴዎንም ተነሥቶ ዛብሄልንና ስልማናን ገደለ፤ በግመሎቻቸውም አንገት የነበሩትን ሥሌሴዎች ማረከ።

22፤ የእስራኤልም ሰዎች ጌዴዎንን። ከምድያም እጅ አድናኸናልና አንተ ልጅህም የልጅ ልጅህም ደግሞ ግዙን አሉት።

23፤ ጌዴዎንም። እኔ አልገዛችሁም፤ ልጄም አይገዛችሁም፤ እግዚአብሔር ይገዛችኋል አላቸው።

24፤ እስማኤላውያንም ስለ ነበሩ የወርቅ ጉትቻ ነበራቸውና ጌዴዎን። ሁላችሁ ከምርኮአችሁ ጉትቻችሁን እንድትሰጡኝ እለምናችኋለሁ አላቸው።

25፤ እነርሱም። ፈቅደን እንሰጥሃለን ብለው መለሱለት። መነጻጸፊያም አነጠፉ፤ ሰውም ሁሉ የምርኮውን ጉትቻ በዚያ ላይ ጣለ።

26፤ የለመነውም የወርቅ ጉትቻ ሚዛኑ፣ ከአምባሩ፣ ከድራውም፣ የምድያምም ነገሥታት ከለበሱት ከቀዩ ቀሚስ፣ በግመሎቻቸውም አንገት ከነበሩት ሥሌሴዎች ሌላ፣ ሺህ ሰባት መቶ ሰቅለ ወርቅ ነበረ።

27፤ ጌዴዎንም ኤፋድ አድርጎ አሠራው፣ በከተማውም በየፍራ አናረው፤ እስራኤልም ሁሉ ተከትሎት አመነዘረበት፤ ለጌዴዎንና ለቤቱም ወጥመድ ሆነ።

28፤ ምድያምም በእስራኤል ልጆች ተዋረደ፣ ራሳቸውንም ዳግመኛ አላነሡም፤ በጌዴዎንም ዕድሜ ምድሪቱ አርባ ዓመት ዐረፈች።

29፤ የኢዮአስም ልጅ ይሩበአል ሄዶ በቤቱ ተቀመጠ።

30፤ ለጌዴዎንም ብዙ ሚስቶች ነበሩትና ከወገቡ የወጡ ሰባ ልጆች ነበሩት።

31፤ በሴኬምም የነበረችው ቁባቱ ወንድ ልጅ ወለደችለት፣ ስሙንም አቤሜሌክ ብሎ ጠራው።

32፤ የኢዮአስም ልጅ ጌዴዎን በመልካም ሽምግልና ሞተ፣ በአቢጌዝራውያንም ከተማ በየፍራ በነበረችው በአባቱ በኢዮአስ መቃብር ተቀበረ።

33፤ እንዲህም ሆነ፤ ጌዴዎን ከሞተ በኋላ የእስራኤል ልጆች ተመለሱ፣ በአለምንም ተከትለው አመነዘሩ፤ በአልብሪትንም አምላካቸው አደረጉ።

34፤ የእስራኤልም ልጆች በዙሪያቸው ከነበሩት ከጠላቶቻቸው ሁሉ እጅ ያዳናቸውን አምላካቸውን እግዚአብሔርን አላሰቡትም፤

35፤ እርሱም ለእስራኤል በጎ ነገርን ሁሉ እንዳደረገ መጠን፣ እነርሱ ለጌዴዎን ለይሩበአል ቤት ወረታ አላደረጉም።

ምዕራፍ 9።

1፤ የይሩበአል ልጅ አቤሜሌክም ወደ ሴኬም ወደ እናቱ ወንድሞች ሄደ፣ ለእነርሱም ለእናቱ አባት ቤተ ሰቦችም ሁሉ።

2፤ በሴኬም ሰዎች ሁሉ ጆሮ፣ ሰባ የሆኑት የይሩበአል ልጆች ሁሉ ቢገዙአችሁ ወይስ አንድ ሰው ቢገዛችሁ ምን ይሻላችኋል? ብላችሁ ንገሩአቸው ብዬ እለምናችኋለሁ፤ ደግሞ እኔ የአጥንታችሁ ፍላጭ የሥጋችሁ ቍራጭ እንደ ሆንሁ አስቡ ብሎ ተናገራቸው።

3፤ የእናቱም ወንድሞች ይህን ቃል ሁሉ ስለ እርሱ በሴኬም ሰዎች ሁሉ ጆሮ ተናገሩ፤ እነርሱም። እርሱ ወንድማችን ነው ብለው አቤሜሌክን ለመከተል ልባቸውን አዘነበሉት።

4፤ ከበአልብሪትም ቤት ሰባ ብር ሰውት፤ በዚያም አቤሜሌክ ምናምንቱዎችንና ወሮበሎችን ቀጠረበት፣ እነርሱም ተከተሉት።

5፤ ወደ አባቱም ቤት ወደ ያፍራ ሄደ፤ ሰባ የሆኑትን የይሩበአልን ልጆች ወንድሞቹን በአንድ ድንጋይ ላይ አረዳቸው፤ ትንሹ የይሩበአል ልጅ ኢዮአታም ግን ተሸሽጎ ነበርና ተረፈ።

6፤ የሴኬምም ሰዎች ሁሉ ቤትሚሎም ሁሉ ተሰበሰቡ፣ ሄደውም በሴኬም በዓምዱ አጠገብ ባለው በአድባሩ ዛፍ በታች አቤሜሌክን አነገሡ።

7፤ ይህንም ነገር ለኢዮአታም በነገሩት ጊዜ፣ ሄዶ በገሪዛን ተራራ ራስ ላይ ቆመ፣ ድምፁንም አንሥቶ ጮኸ፣ እንዲህም አላቸው። የሴኬም ሰዎች ሆይ፣ እግዚአብሔር እንዲሰማችሁ ስሙኝ።

8፤ አንድ ጊዜ ዛፎች በላያቸው ንጉሥ ሊያነግሡ ጌዱ፤ ወይራውንም። በእኛ ላይ ንገሥ አሉት።

9፤ ወይራው ግን። እግዚአብሔርና ሰዎች በእኔ የሚከበሩበትን ቅባቴን ትቼ በዛፎች ላይ እንድሰፍፍ ልሂድ? አላቸው።

10፤ ዛፎችም በለሱን። መጥተህ በላያችን ንገሥ አሉት።

11፤ በለሱ ግን። ጣፋጭነቱንና መልካሙን ፍሬሬን ትቼ በዛፎች ላይ እንድሰፍፍ ልሂድ? አላቸው።

12፤ ዛፎችም ውይኑን። መጥተህ በላያችን ንገሥ አሉት።

13፤ ወይኑም። እግዚአብሔርንና ሰውን ደስ የሚያሰኘውን የወይን ጠጅን ትቼ በዛፎች ላይ እንድሰፍፍ ልሂድ? አላቸው።

14፤ ዛፎችም ሁሉ እሾህን። መጥተህ በላያችን ንገሥ አሉት።

15፤ እሾህም ዛፎችን። በእውነት እኔን በእናንተ ላይ ታነግሡኝ እንደ ሆነ ኑ ከጥላዬ በታች ተጠጉ። እንዲሁም ባይሆን እሳት ከእሾህ ይውጣ፣ የሊባኖስንም ዝግባ ያቃጥል አላቸው።

16፤ አሁን እንግዲህ አቤሜሌክን በማንገሳችሁ እውነትንና ቅንነትን አድርጋችሁ እንደ ሆነ፣ ለይሩበአልም ለቤቱም በጎ አድርጋችሁ እንደ ሆነ፣ እንዳደረገውም መጠን ለእርሱ የተገባውን አድርጋችሁ እንደ ሆነ፣

17፤ አባቱ ስለ እናንተ ተጋድሎ ነበርና፣ ከምድያምም እጅ ሊያድናችሁ ነፍሱን ለሞት አሳልፎ ሰጥቶ ነበርና፣

18፤ እናንተም ዛሬ በአባቱ ቤት ተነሥታችኋልና፣ ሰባ የሆኑትን ልጆቹንም በአንድ ድንጋይ ላይ አርዳችኋልና፣

ወንድማችሁም ስለ ሆነ የባሪያይቱን ልጅ አቤሜሌክን በሴኬም ሰዎች ላይ አንግግችኋልና፤

19፤ እንዲህ ለይሩበአልና ለቤቱ እውነትንና ቅንነትን ዛሬ አድርጋችሁ እንደ ሆነ፤ በአቤሜሌክ ደስ ይበላችሁ፤ እርሱ ደግሞ በእናንተ ደስ ይበለው፤

20፤ እንዲህ ባይሆን ግን ከአቤሜሌክ እሳት ይውጣ፤ የሴኬምንም ሰዎች ቤትሚሎንም ይብላ፤ ከሴኬምም ሰዎች ከቤትሚሎም እሳት ይውጣ፤ አቤሜሌክንም ይብላ፤

21፤ ኢዮአታምም ሸሽቶ አመለጠ፤ ወንድሙንም አቤሜሌክን ፈርቶ ወደ ብኤር ሄደ፤ በዚያም ተቀመጠ፤

22፤ አቤሜሌክም በእስራኤል ላይ ሦስት ዓመት ነገሠ፤

23፤ እግዚአብሔር በአቤሜሌክና በሴኬም ሰዎች መካከል ክፉን መንፈስ ሰደደ፤ የሴኬምም ሰዎች በአቤሜሌክ ላይ ተንኩል አደረጉ፤

24፤ ይህም የሆነው፤ በሰባ የይሩበአል ልጆቹ ላይ የተደረገው ዓመፅ እንዲመጣ፤ ደማቸውም በገዳላቸው በወንድማቸው በአቤሜሌክ ላይ፤ ወንድሞቹንም እንዲገድል እጆቹን ባጸኑአቸው በሴኬም ሰዎች ላይ እንዲሆን ነው፤

25፤ የሴኬምም ሰዎች በተራሮች ራስ ላይ ድብቅ ጦር አደረጉ፤ መንገድ ተላላፊዎችንም ሁሉ ይዘርፉ ነበር፤ አቤሜሌክም ይህን ወሬ ሰማ፤

26፤ የአቤድም ልጅ ገዓል ከወንድሞቹ ጋር መጥቶ ወደ ሴኬም ገባ፤ የሴኬምም ሰዎች ታመኑበት፤

27፤ ወደ እርሻውም ወጡ ወይናቸውንም ለቀሙ፤ ጠመቁትም፤ የደስታም በዓል አደረጉ፤ ወደ አምላካቸውም ቤት ገቡ፤ በሉም ጠጡም፤ አቤሜሌክንም ሰደቡ፤

28፤ የአቤድም ልጅ ገዓል፤ የምንገላለት አቤሜሌክ ማን ነው? ሴኬምስ ምንድርነው? እርሱ የይሩበአል ልጅ አይደለምን? ዜቡልም የእርሱ ሹም አይደለምን? ለሴኬም አባት ለኤግር ሰዎች ተገዙ፤

29፤ ስለ ምንስ ለዚህ እንገላለን? ይህ ሕዝብ ከእጅ በታች ቢሆን ኖሮ አቤሜሌክን አሳድደው ነበር አለ፤ አቤሜሌክንም፤ ሠራዊትህን አብዝተህ ና፤ ውጣ አለው፤

30፤ የከተማይቱ ገዥ ዜቡልም የአቤድን ልጅ የገዓልን ቃል በሰማ ጊዜ እጅግ ተቈጣ፤

31፤ እንዲህም ብሎ ወደ አቤሜሌክ በተንኩል መልክተኞች ላከ፤ እነሆ፤ የአቤድ ልጅ ገዓልና ወንድሞቹ ወደ ሴኬም መጥተዋል፤ በአንተም ላይ ከተማይቱን አሸፍተዋል፤

32፤ አሁንም አንተና ከአንተ ጋር ያሉት ሕዝብ በሌሊት ተነሡ፤ በሜዳም ሸምቁ፤

33፤ ነገም ፀሐይ በወጣች ጊዜ ማልደህ ተነሣ፤ በከተማይቱም ላይ ውደቅባት፤ እነሆም፤ እርሱና ከእርሱ ጋር ያሉት ሕዝብ በአንተ ላይ በወጡ ጊዜ እጅህ እንዳገኘች አድርግበት፤

34፤ አቤሜሌክና ከእርሱም ጋር ያሉ ሕዝብ ሁሉ በሌሊት ተነሡ፤ በሴኬምም አቅራቢያ በአራት ወገን ሸመቁበት፤

35፤ የአቤድም ልጅ ገዓል ወጥቶ በከተማይቱ በር አደባባይ ቆመ፤ አቤሜሌክና ከእርሱ ጋር ያሉት ሕዝብ ከሸመቁበት ስፍራ ተነሱ፤

36፤ ገዓልም ሕዝቡን ባየ ጊዜ ዜቡልን፤ እነሆ፤ ከተራሮች ራስ ሕዝብ ይወርዳል አለው፤ ዜቡልም፤ ሰዎች የሚመስለውን የተራሮችን ጥላ ታያለህ አለው፤

37፤ ገዓልም ደግሞ፤ እነሆ፤ ሕዝብ በምድር መካከል ይወርዳል፤ አንድም ወገን በምያንኒም በአድባሩ ዛፍ መንገድ ይመጣል ብሎ ተናገረ፤

38፤ ዜቡልም፤ እንገላለት ዘንድ አቤሜሌክ ማን ነው? ያልህበት አፍህ አሁን የት አለ? ይህ የናቅሽው ሕዝብ አይደለምን? አሁንም ወጥተህ ከእነርሱ ጋር ተዋጋ አለው፤

39፤ ገዓልም በሴኬም ሰዎች ፊት ወጣ፤ ከአቤሜሌክም ጋር ተዋጋ፤

40፤ አቤሜሌክም አሳደደው፤ በፊቱም ሸሸ፤ እስከ በሩም አደባባይ ድረስ ብዙዎች ተገብደው ወደቁ፤

41፤ አቤሜሌክም በአሩማ ተቀመጠ፤ ዜቡልም ገዓልንና ወንድሞቹን በሴኬም እንዳይኖሩ አሳደዳቸው፤

42፤ በነጋውም ሕዝቡ ወደ እርሻ ወጡ፤ አቤሜሌክም ሰማ፤

43፤ ሕዝቡንም ወስዶ በሦስት ወገን ከፈላቸው፤ በሜዳም ሸመቀ፤ ተመለከተም፤ እነሆም፤ ሕዝቡ ከከተማ ወጡ፤ ተነሣባቸውም መታቸውም፤

44፤ አቤሜሌክም ከእርሱም ጋር ያሉት ወገኖች ተጣደፉ በከተማይቱም በር አደባባይ ቆሙ፤ ሁለቱም ወገኖች በእርሻው ውስጥ በነበሩት ሁሉ ላይ ሮጡባቸው፤ መቱአቸውም፤

45፤ አቤሜሌክም በዚያ ቀን ሁሉ ከከተማይቱ ጋር ተዋጋ፤ ከተማይቱንም ይዞ በእርሷ የነበሩትን ሕዝብ ገደለ፤ ከተማይቱንም አፈረሰ፤ ጨውም ዘራባት፤

46፤ በሴኬምም ግንብ ውስጥ የነበሩ ሰዎች ሁሉ ይህን በሰሙ ጊዜ ወደ ኤልብሪት ቤት ወደ ምሽጉ ውስጥ ገቡ፤

47፤ አቤሜሌክም በሴኬም ግንብ ውስጥ ያሉ ሰዎች ሁሉ አንድ ሆነው እንደ ተሰበሰቡ ሰማ፤

48፤ አቤሜሌክና ከእርሱ ጋር ያሉትም ሕዝብ ሁሉ ወደ ሰልሞን ተራራ ወጡ፤ አቤሜሌክም በእጁ መጥረቢያ ወስዶ የዛፉን ቅርንጫፍ ቁረጠ፤ አንሥቶም በጫንቃው ላይ አደረገው፤ ከእርሱም ጋር ለነበሩት ሕዝብ፤ እኔ ሳደርግ

ያያችሁትን፤ እናንተም ፈጥናችሁ እኔ እንዳደረግሁ አድርጉ አላችሁ።

49፤ ሕዝቡም ሁሉ እንዲሁ እያንዳንዳቸው የዛፋን ቅርንጫፎች ቁረጡ፤ አቤሜሌክንም ተከትለው በምሽት ዙሪያ አኖሩአቸው፤ ምሽትንም በላያቸው አቃጠሉት፤ የሴኬምም ግንብ ሰዎች ሁሉ ደግሞ አንድ ሺህ የሚያህሉ ወንድና ሴት ሞቱ።

50፤ አቤሜሌክም ወደ ቴቤስ መጣ፤ ቴቤስንም ከብቦ ያዛት።

51፤ በከተማይቱም ውስጥ ብርቱ ግንብ ነበረ፤ የከተማይቱም ሰዎች ሁሉ፤ ወንድና ሴቱ ሁሉ፤ ወደዚያ ሸሹ፤ ደጃንም በኋላቸው ዘጉ፤ ወደ ግንቡም ሰገነት ላይ ወጡ።

52፤ አቤሜሌክም ወደ ግንቡ ቀርቦ ይዋጋ ነበር፤ በእሳትም ሊያቃጥለው ወደ ግንቡ ደጅ ደረሰ።

53፤ አንዲትም ሴት በአቤሜሌክ ራስ ላይ የወፍጮ መጅ ጣለችበት፤ አናቱንም ሰበረችው።

54፤ እርሱም ፈጥኖ ጋሻ ዣግራውን ጠርቶ። እኔን። ሴት ገደለችው እንዳይሉ ሰይፍህን መዝዘህ ግደለኝ አለው፤ ጉልማሳውም ወጋው፤ ሞተም።

55፤ የእስራኤልም ሰዎች አቤሜሌክ እንደ ሞተ ባዩ ጊዜ እያንዳንዱ ወደ ስፍራው ተመለሰ።

56፤ እንዲሁ ሰባ ወንድሞቹን በመግደል አቤሜሌክ በአባቱ ላይ ያደረገውን ክፋት እግዚአብሔር መለሰበት።

57፤ እግዚአብሔርም የሴኬምን ሰዎች ክፋት ሁሉ በራሳቸው ላይ መለሰባቸው፤ የይሩብአልም ልጅ የኢዮአታም እርግግን ደረሰባቸው።

ምዕራፍ 10።

1፤ ከአቤሜሌክም በኋላ ከይሳኮር ነገድ የሆነ የዱዲ ልጅ የፎሐ ልጅ ቶላ እስራኤልን ለማዳን ተነሣ፤ በተራራማውም በኤፍሬም አገር ባለችው በሳምር ተቀምጦ ነበር።

2፤ በእስራኤልም ላይ ሆያ ሦስት ዓመት ፈረደ፤ ሞተም፤ በሳምርም ተቀበረ።

3፤ ከእርሱም በኋላ ገለግዳዊው ኢያዕር ተነሣ፤ በእስራኤልም ላይ ሆያ ሁለት ዓመት ፈረደ።

4፤ በሠላሳ የአህያ ግልገሎች ይቀመጡ የነበሩ ሠላሳ ልጆችም ነበሩት፤ ለእነርሱም እስከ ዛሬ ድረስ የኢያዕር መንደሮች የተባሉ በገለግድ ምድር ያሉ ሠላሳ ከተሞች ነበሩአቸው።

5፤ ኢያዕርም ሞተ፤ በቃሞንም ተቀበረ።

6፤ የእስራኤልም ልጆች በእግዚአብሔር ፊት እንደ ገና ክፉ ሥራ ሠሩ በአሊምንና አስታሮትን የሰርያንም አማልክት፤ የሲደናንም አማልክት፤ የሞዓብንም አማልክት፤ የአሞንንም

ልጆች አማልክት፤ የፍልስጥኤማውያንንም አማልክት አመለኩ፤ እግዚአብሔርንም ተወ፤ አላመለኩትም።

7፤ የእግዚአብሔርም ቀራጣ በእስራኤል ላይ ነደደ፤ በፍልስጥኤማውያንና በአሞን ልጆች እጅ አሳልፎ ሰጣቸው።

8፤ በዚያም ዓመት የእስራኤልን ልጆች ሥቃይ አበዙባቸው፤ በዮርዳኖስ ማዶ በአሞራውያን አገር በገለግድ ውስጥ ያሉትን የእስራኤልን ልጆች ሁሉ አሥራ ስምንት ዓመት ተጋፉአቸው።

9፤ የአሞንም ልጆች ከይሁዳ ከብንያምና ከኤፍሬም ቤት ጋር ደግሞ ሊዋጋ ዮርዳኖስን ተሻገሩ፤ እስራኤልም እጅግ ተጨነቀ።

10፤ የእስራኤልም ልጆች። አምላካችንን ትተን በአሊምን አምልክናልና አንተን በድለናል ብለው ወደ እግዚአብሔር ጮኹ።

11፤ እግዚአብሔርም የእስራኤልን ልጆች አላቸው። ግብፃውያን፤ አሞራውያንም፤ የአሞንም ልጆች።

12፤ ፍልስጥኤማውያንም፤ ሲደናውያንም፤ አማሌቃውያንም፤ ማዶናውያንም አላስጨነቁችሁምን? ወደ እኔም ጮኻችሁ፤ እኔም ከእጃቸው አዳንኋችሁ።

13፤ እናንተ ግን ተዋችሁኝ ሌሎችንም አማልክት አመለካችሁ፤ ስለዚህም ደግሞ አላድናችሁም።

14፤ ሄዳችሁም የመረጣችኋቸውን አማልክት ጥሩ፤ እነርሱም በመከራችሁ ጊዜ ያድኑአችሁ።

15፤ የእስራኤልም ልጆች እግዚአብሔርን። እኛ ኃጢአትን ሠርተናል፤ አንተ ደስ የሚያሰኝህን አድርግብን ዛሬ ግን፤ እባክህ፤ አድነን አሉት።

16፤ ሌሎችንም አማልክት ከመካከላቸው አስወገዱ፤ እግዚአብሔርንም አመለኩ፤ ነፍሱም ስለ እስራኤል ጉስቀሌና አዘነች።

17፤ የአሞንም ልጆች ተሰብስበው በገለግድ ሰፈሩ። የእስራኤልም ልጆች ተሰብስበው በምጽጳ ሰፈሩ።

18፤ ሕዝቡም፤ የገለግድ አለቆች፤ እርስ በእርሳቸው። ከአሞን ልጆች ጋር መዋጋት የሚጀምር ማን ነው? እርሱ በገለግድ ሰዎች ሁሉ ላይ አለቃ ይሆናል አሉ። a

ምዕራፍ 11።

1፤ ገለግዳዊውም የፍታሔ ጽኑዕ ኃይል ሰው የጋለሞታ ሴትም ልጅ ነበረ። ገለግድም የፍታሔን ወለደ።

2፤ የገለግድም ሚስት ወንዶች ልጆችን ወለደችለት፤ ልጆችቸውም ባደጉ ጊዜ የፍታሔን። የልዩ ሴት ልጅ ነህና በአባታችን ቤት አትወርስም ብለው አሳደዱት።

3፤ የፍታሎም ከወንድሞቹ ፊት ሽሽቶ በጠብ ምድር ተቀመጠ፤ ምናምንቴዎችም ሰዎች ተሰብስበው የፍታሎን ተከተሉት።

4፤ ከዚያም ወራት በኋላ የአሞን ልጆች ከእስራኤል ጋር ይዋጉ ነበር።

5፤ የአሞንም ልጆች ከእስራኤል ጋር በተዋጉ ጊዜ የገለጻድ ሽማግሌዎች የፍታሎን ከጠብ ምድር ለማምጣት ሄዱ።

6፤ የፍታሎንም፣ ና፣ ከአሞን ልጆች ጋር እንድንዋጋ አለቃችን ሁን አሉት።

7፤ የፍታሎም የገለጻድን ሽማግሌዎች፣ የጠላችሁኝ ከአባቴም ቤት ያሳደዳችሁኝ እናንተ አይደላችሁምን? አሁን በተጨማሪም ጊዜ ለምን ወደ እኔ መጣችሁ? አላቸው።

8፤ የገለጻድም ሽማግሌዎች የፍታሎን፣ ከእኛ ጋር እንድትወጣ፣ ከአሞንም ልጆች ጋር እንድትዋጋ፣ ስለዚህ አሁን ወደ አንተ ተመልሰን መጣን፤ በገለጻድም ሰዎች ሁሉ ላይ አለቃችን ትሆናለህ አሉት።

9፤ የፍታሎም የገለጻድን ሽማግሌዎች፣ ከአሞን ልጆች ጋር ለመዋጋት ወደ አገራ ብትመልሱኝ፣ እግዚአብሔርም በእጄ አሳልፎ ቢሰጣቸው፣ እኔ አለቃችሁ እሆናለሁን? አላቸው።

10፤ የገለጻድም ሽማግሌዎች የፍታሎን፣ እግዚአብሔር በመካከላችን ምስክር ይሁን፤ በእርግጥ እንደ ቃልህ እናደርጋለን አሉት።

11፤ የፍታሎም ከገለጻድ ሽማግሌዎች ጋር ሄደ፣ ሕዝቡም በላያቸው ራስና አለቃ አደረጉት፤ የፍታሎም ቃሉን ሁሉ በእግዚአብሔር ፊት በምጽጳ ተናገረ።

12፤ የፍታሎም ወደ አሞን ልጆች ንጉሥ፣ አገሪን ለመውጋት ወደ እኔ የምትመጣ አንተ ከእኔ ጋር ምን አለህ? ብሎ መልክተኞችን ላከ።

13፤ የአሞንም ልጆች ንጉሥ የየፍታሎን መልክተኞች፣ እስራኤል ከግብፅ በወጣ ጊዜ ከአርኖን ጀምሮ እስከ ያቦቅና እስከ ዮርዳኖስ ድረስ ምድሪን ስለ ወሰደ ነው፤ አሁንም በሰላም መልሱልኝ ብሎ መለሰላቸው።

14፤ የፍታሎም ወደ አሞን ልጆች ንጉሥ መልክተኞችን እንደ ገና ላከ።

15፤ እንዲህም አለው። የፍታሎ እንዲህ ይላል። እስራኤል የሞግብን ምድር የአሞንንም ልጆች ምድር አልወሰደም፤

16፤ ነገር ግን ከግብፅ በወጣ ጊዜ፣ እስራኤልም በምድረ በዳ በኩል ወደ ኤርትራ ባሕር በሄደ ጊዜ፣ ወደ ቃዴስም በደረሰ ጊዜ፣

17፤ እስራኤል ወደ ኤዶምያስ ንጉሥ፣ በምድርህ እንዳልፍ፣ እባክህ፣ ፍቀድልኝ ብሎ መልክተኞችን ላከ፤ የኤዶምያስም ንጉሥ አልሰማም። እንዲሁም ወደ ሞግብ ንጉሥ ላከ፣ እርሱም አልፈቀደም።

18፤ እስራኤልም በቃዴስ ተቀመጠ። በምድረ በዳም በኩል ሄዱ፣ የኤዶምያስንና የሞግብንም ምድር ዞሩ፤ ከሞግብ ምድርም በምሥራቅ በኩል መጡ በአርኖንም ማዶ ሰፈሩ፤ አርኖንም የሞግብ ድንበር ነበረና የሞግብን ድንበር አላለፉም።

19፤ እስራኤልም ወደ አሞራዊው ወደ ሐሴቦን ንጉሥ ወደ ሴዎን መልክተኞችን ላከ፤ እስራኤልም፣ በምድርህ በኩል ወደ ስፍራችን፣ እባክህ፣ አሳልፈን አለው።

20፤ ሴዎንም እስራኤል በድንበሩ እንዲያልፍ አላመነውም ነበር፤ ነገር ግን ሴዎን ሕዝቡን ሁሉ ሰበሰበ፣ በያህጽም ሰፈረ፣ ከእስራኤልም ጋር ተዋጋ።

21፤ የእስራኤልም አምላክ እግዚአብሔር ሴዎንና ሕዝቡን ሁሉ በእስራኤል እጅ አሳልፎ ሰጠ፣ መቼአቸውም፤ እስራኤልም በዚያ ምድር ተቀምጠው የነበሩትን የአሞራውያንን ምድር ሁሉ ወረሰ።

22፤ ከአርኖንም እስከ ያቦቅ ድረስ ከምድረ በዳውም እስከ ዮርዳኖስ ድረስ የአሞራውያንን ምድር ሁሉ ወረሰ።

23፤ የእስራኤልም አምላክ እግዚአብሔር ከሕዝቡ ከእስራኤል ፊት አሞራውያንን አስወገደ፤ አንተም ምድሩን ትወርሳለህን?

24፤ አምላክህ ካሞሽ የሚሰጥህን አትወርስምን? እኛም አምላካችን እግዚአብሔር ከፊታችን ያስወጣቸውን የእነርሱን ምድር እንወርሳለን።

25፤ ወይስ ከሞግብ ንጉሥ ከሴፎር ልጅ ከባላቅ አንተ ትሻላለህን? በውኑ እርሱ እስራኤልን ከቶ ተጣላውን? ወይስ ተዋጋውን?

26፤ እስራኤልም በሐሴቦንና በመንደሮችዋ፣ በአሮጌና በመንደሮችዋ፣ በአርኖንም አቅራቢያ ባሉት ከተሞች ሁሉ ሦስት መቶ ዓመት ተቀምጦ በነበረ ጊዜ፣ በዚያ ዘመን ስለ ምን አልወሰዳችኋቸውም ነበር?

27፤ እኔ አልበደልሁም፣ አንተ ግን ከእኔ ጋር እየተዋጋህ በድለሽኛል፤ ፈራጁ እግዚአብሔር በእስራኤል ልጆችና በአሞን ልጆች መካከል ዛሬ ይፍረድ።

28፤ ነገር ግን የፍታሎ የላከበትን ቃል የአሞን ልጆች ንጉሥ አልሰማም።

29፤ የእግዚአብሔርም መንፈስ በየፍታሎ ላይ መጣ፤ እርሱም ገለጻድንና ምናሴን አለፈ፣ በገለጻድም ያለውን ምጽጳን አለፈ፣ ከምጽጳም ወደ አሞን ልጆች አለፈ።

30፤ የፍታሎም፣ በእውነት የአሞንን ልጆች በእጄ አሳልፈህ ብትሰጠኝ፣

31፤ ከአሞን ልጆች ዘንድ በደኅና በተመለሱ ጊዜ፣ ሊገናኙኝ ከቤቴ ደጅ የሚወጣው ማንኛውም ለእግዚአብሔር ይሆናል፤ ለሚቃጠልም መሥዋዕት አቀርባለሁ ብሎ ለእግዚአብሔር ስለላት ተሳለ።

32፤ የፍታሎም ሊቃጋቸው ወደ አሞን ልጆች አለፈ፤ እግዚአብሔርም በእጁ አሳልፎ ሰጣቸው።

33፤ ከአሮጌርም እስከ ሚኒትና እስከ አቤልክራሚም ድረስ ሆኖ ከተሞችን በታላቅ አገዳዳ መታቸው። የአሞንም ልጆች በእስራኤል ልጆች ፊት ተዋረዱ።

34፤ የፍታሎም ወደ ቤቱ ወደ ምጽጳ መጣ፤ እነሆም ልጁ ከበሮ ይዛ እየዘፈነች ልትገናኘው ወጣች፤ ለእርሱም አንዲት ብቻ ነበረች፤ ከእርሱም በቀር ወንድ ወይም ሴት ሌላ ልጅ አልነበረውም።

35፤ እርሱምም ባየ ጊዜ ልብሱን ቀድዶ። አወይ ልጄ ሆይ! ወደ እግዚአብሔር አፌን ከፍቻለሁና፤ ከዚያውም እመለስ ዘንድ አልችልምና በጣም አዋረድሽኝ አስጨነቅሽኝም አላት።

36፤ እርሱምም። አባቴ ሆይ፤ አፍህን ለእግዚአብሔር ከከፈትህ፤ እግዚአብሔር በጠላቶቻህ በአሞን ልጆች ላይ ተበቅሎልሃልና በአፍህ እንደ ተናገርህ አድርግብኝ አለችው።

37፤ አባትዋንም። ይህ ነገር ይደረግልኝ፤ ከዚህ ሃጂ በተራሮች ላይ እንድወጣና እንድወርድ፤ ከባልንጀሮቹም ጋር ለድንግልና፤ እንዳለቅስ ሁለት ወር አሰናብተኝ አለችው።

38፤ እርሱም። ሃጂ አለ። ሁለት ወርም አሰናብታት፤ ከባልንጀሮችዋም ጋር ሂደች፤ በተራሮችም ላይ ለድንግልናዋ አለቀሰች።

39፤ ሁለትም ወር ከተፈጸመ በኋላ ወደ አባትዋ ተመለሰች፤ እንደ ተሳለውም ሰእለት አደረገባት፤ እርሱም ወንድ አላወቀችም ነበር።

40፤ የእስራኤልም ሴቶች ልጆች በዓመት በዓመቱ እየሄዱ የገለጻዊውን የፍታሎን ልጅ በዓመት አራት ቀን ሙሾ እንዲያወጡ በእስራኤል ዘንድ ልማድ ሆነ።

ምዕራፍ 12።

1፤ የኤፍሬም ሰዎች ተሰበሰቡ፤ ወደ ጻፎንም ተሻግረው የፍታሎን። ከአሞን ልጆች ጋር ለመዋጋት ስታልፍ ከአንተ ጋር እንድንሄድ ስለ ምን አልጠራሽንም? ቤትህን በአንተ ላይ በእሳት እናቃጥለዋለን አሉት።

2፤ የፍታሎም። ከአሞን ልጆች ጋር ለእኔና ለሕዝቤ ጽኑ ጠብ ነበረን፤ በጠራጃችሁም ጊዜ ከእጃቸው አላዳናችሁኝም።

3፤ እንዳላዳናችሁኝም ባየሁ ጊዜ ነፍሴን በእጄ አድርጌ በአሞን ልጆች ላይ አለፍሁ፤ እግዚአብሔርም በእጄ አሳልፎ ሰጣቸው፤ ለምንስ ዛሬ ልትወጡኝ ወደ እኔ መጣችሁ? አላቸው።

4፤ የፍታሎም የገለጻድን ሰዎች ሁሉ ሰበሰቡ፤ ከኤፍሬምም ጋር ተዋጋ፤ ኤፍሬምም። ገለጻዳውያን ሆይ፤ እናንተ በኤፍሬምና በምናሴ መካከል የተቀመጣችሁት ከኤፍሬም ሽሽታችሁ ነው ስላሉ የገለጻድ ሰዎች ኤፍሬምን ሙቱ።

5፤ ገለጻዳውያንም ኤፍሬም የሚያልፍበትን የዮርዳኖስን መሻገሪያ ያዙባቸው፤ የሸሸም የኤፍሬም ሰው። ልለፍ ባለ ጊዜ፤ የገለጻድ ሰዎች። አንተ ኤፍሬማዊ ነህን? አሉት፤ እርሱም። አይደለሁም ቢል፤

6፤ እነርሱ። አሁን ሺቦሌት በል አሉት፤ እርሱም አጥርቶ መናገር አልቻለምና። ሲቦሌት አለ፤ ይዘውም በዮርዳኖስ መሻገሪያ አረዱት፤ በዚያም ጊዜ ከኤፍሬም አርባ ሁለት ሺህ ሰዎች ወደቁ።

7፤ የፍታሎም በእስራኤል ላይ ስድስት ዓመት ፈረደ። ገለጻዳውም የፍታሎ ሞተ፤ ከገለጻድም ከተሞች በአንዲቱ ተቀበረ።

8፤ ከእርሱም በኋላ የቤተ ልሔሙ ኢብጻን በእስራኤል ላይ ፈራጅ ሆነ።

9፤ ሠላሳም ወንዶች ልጆችና ሠላሳ ሴቶች ልጆች ነበሩት፤ ሠላሳ ሴቶች ልጆቹንም ወደ ውጭ አገር ዳረ፤ ለወንዶች ልጆቹም ከውጭ አገር ሴቶች ልጆችን አመጣ። በእስራኤልም ላይ ሰባት ዓመት ፈረደ።

10፤ ኢብጻንም ሞተ፤ በቤተ ልሔምም ተቀበረ።

11፤ ከእርሱም በኋላ ዛብሎናዊው ኤሎም በእስራኤል ላይ ፈራጅ ሆነ፤ እርሱም በእስራኤል ላይ አሥር ዓመት ፈረደ።

12፤ ዛብሎናዊውም ኤሎም ሞተ፤ በዛብሎንም ምድር ባለችው በኤሎም ተቀበረ።

13፤ ከእርሱም በኋላ የኢርዓቶናዊው የሂሌል ልጅ ዓብደን በእስራኤል ላይ ፈራጅ ሆነ።

14፤ አርባም ልጆች ሠላሳም የልጅ ልጆች ነበሩት፤ በሰባም አሁያ ግልገሎች ላይ ይቀመጡ ነበር። በእስራኤልም ላይ ስምንት ዓመት ፈረደ።

15፤ የኢርዓቶናዊውም የሂሌል ልጅ ዓብደን ሞተ፤ በተራራማውም በአማሌቃውያን ምድር በኤፍሬም ባለችው በኢርዓቶን ተቀበረ። a

ምዕራፍ 13።

1፤ የእስራኤልም ልጆች በእግዚአብሔር ፊት እንደ ገና ክፉ ሥራ ሠሩ፤ እግዚአብሔርም በፍልስጥኤማውያን እጅ አርባ ዓመት አሳልፎ ሰጣቸው።

2፤ ከዳን ወገን የሆነ ማኑሄ የሚባል አንድ የጸርዓ ሰው ነበረ፤ ሚስቱም መካን ነበረች፤ ልጅም አልወለደችም።

3፤ የእግዚአብሔርም መልአክ ለሴቲቱ ተገልጦ እንዲህ አላት። እነሆ፤ አንቺ መካን ነሽ፤ ልጅም አልወለድሽም፤ ነገር ግን ትፀንሻለሽ፤ ወንድ ልጅም ትወልጃለሽ።

4፤ አሁንም ተጠንቀቂ፤ የወይን ጠጅን የሚያሰክርም ነገር አትጠጪ፤ ርኩስም ነገር አትብዩ።

5፤ እነሆ፤ ትፀንሻለሽ፤ ወንድ ልጅም ትወልጃለሽ፤ ልጁም ከእናቱ ማኅፀን ጀምሮ ለእግዚአብሔር የተለየ ናዝራዊ ይሆናልና በራሱ ላይ ምላጭ አይደረስበት፤ እርሱም እስራኤልን ከፍልስጥኤማውያን እጅ ማዳን ይጀምራል።

6፤ ሴቲቱም ወደ ባልዋ መጥታ። አንድ የእግዚአብሔር ሰው ወደ እኔ መጣ፤ መልኩም እንደ እግዚአብሔር መልክ እጅግ የሚያስደነግጥ ነበረ፤ ከወዴትም እንደ መጣ አልጠየቅሁትም፤ እርሱም ስሙን አልነገረኝም።

7፤ እርሱም። እነሆ፤ ትፀንሻለሽ፤ ወንድ ልጅም ትወልጃለሽ፤ ልጁም ከእናቱ ማኅፀን ጀምሮ እስኪሞት ድረስ ለእግዚአብሔር የተለየ ናዝራዊ ይሆናልና አሁን የወይን ጠጅ የሚያስክርም ነገር አትጠጫ፤ ርኩስም ነገር አትብዩ አለኝ ብላ ተናገረች።

8፤ ማኅረም። ጌታ ሆይ፤ የላክኸው የእግዚአብሔር ሰው፤ እባክህ፤ እንደ ገና ወደ እኛ ይምጣ፤ ለሚወለደውም ልጅ ምን እንድናደርግ ያስገንዝበን ብሎ ወደ እግዚአብሔር ለመነ።

9፤ እግዚአብሔርም የማኅረምን ድምፅ ሰማ፤ የእግዚአብሔርም መልአክ እንደ ገና ለሴቲቱ በእርሻ ውስጥ ተቀምጣ ሳለች ተገለጠላት፤ ባልዋ ማኅረምን ከእርስዋ ጋር አልነበረም።

10፤ ሴቲቱም ፈጥና ሮጠች ለባልዋም። እነሆ፤ በቀደም ዕለት ወደ እኔ የመጣው ሰው ደግሞ ተገለጠልኝ ብላ ነገረችው።

11፤ ማኅረም ተነሥቶ ሚስቱን ተከተለ፤ ወደ ሰውየውም መጥቶ። ከዚህች ሴት ጋር የተነጋገርህ አንተ ነህን? አለው። እርሱም። እኔ ነኝ አለ።

12፤ ማኅረም። ቃልህ በደረሰ ጊዜ የልጁ ሥርዓት ምንድር ነው? የምናደርግለትስ ምንድር ነው? አለው።

13፤ የእግዚአብሔርም መልአክ ማኅረምን። ሴቲቱ ከነገርጳት ሁሉ ትጠንቀቅ።

14፤ ከወይንም ከሚወጣው ሁሉ አትብላ፤ የወይን ጠጅንም የሚያስክርንም ነገር አትጠጣ፤ ርኩስም ነገር ሁሉ አትብላ፤ ያዘዝጓትን ሁሉ ትጠብቅ አለው።

15፤ ማኅረም የእግዚአብሔርን መልአክ። የፍየል ጠቦት እስክናዘጋጅልህ ድረስ፤ እባክህ፤ ቆይ አለው።

16፤ የእግዚአብሔርም መልአክ ማኅረምን። አንተ የግድ ብትለኝ መብልህን አልበላም፤ የሚቃጠለውንም መሥዋዕት ማዘጋጀት ብትወድድ ለእግዚአብሔር አቅርበው አለው። ማኅረም የእግዚአብሔር መልአክ መሆኑን አላወቀም ነበር።

17፤ ማኅረም የእግዚአብሔርን መልአክ። ነገርህ በደረሰ ጊዜ እንድናከብርህ ስምህ ማን ነው? አለው።

18፤ የእግዚአብሔርም መልአክ። ስሜ ድንቅ ነውና ለምን ትጠይቃለህ? አለው።

19፤ ማኅረም የፍየሉን ጠቦትና የእህሉን ቍርባን ወስዶ በድንጋይ ላይ ለእግዚአብሔር አቀረበው። መልአኩም ተአምራት አደረገ፤ ማኅረም ሚስቱም ይመለከቱ ነበር።

20፤ ነበልባሉም ከመሠዊያው ላይ ወደ ሰማይ በወጣ ጊዜ የእግዚአብሔርም መልአክ በመሠዊያው ነበልባል ውስጥ ዐረገ፤ ማኅረም ሚስቱም ተመለከቱ፤ በምድርም በግምባራቸው ተደፉ።

21፤ የእግዚአብሔርም መልአክ ዳግመኛ ላማኅረም ለሚስቱ አልተገለጠም፤ ያን ጊዜም ማኅረም የእግዚአብሔር መልአክ መሆኑን አወቀ።

22፤ ማኅረም ሚስቱን። እግዚአብሔርን አይተናልና ሞት እንሞታለን አላት።

23፤ ሚስቱም። እግዚአብሔርስ ለገድለን ቢወድድ ኖሮ የሚቃጠለውን መሥዋዕትና የእህሉን ቍርባን ከእጃችን ባልተቀበለን፤ ይህንም ነገር ሁሉ ባላሳየን፤ እንዲህ ያለ ነገርም በዚህ ጊዜ ባላስታወቀን ነበር አለችው።

24፤ ሴቲቱም ወንድ ልጅ ወለደች፤ ስሙንም ሶምሶን ብላ ጠራችው፤ ልጁም አደገ እግዚአብሔርም ባረከው።

25፤ የእግዚአብሔርም መንፈስ በጸርዓና በኤሽታኦል መካከል ባለው በዳን ሰፈር ውስጥ ሊያነቃቃው ጀመረ።

ምዕራፍ 14።

1፤ ሶምሶንም ወደ ተምና ወረደ፤ በተምናም ከፍልስጥኤማውያን ልጆች አንዲት ሴት አየ።

2፤ ወጥቶም ለአባቱና ለእናቱ። በተምና ከፍልስጥኤማውያን ልጆች አንዲት ሴት አይቻለሁ፤ አሁንም እርስዋን አጋቡኝ አላቸው።

3፤ አባቱና እናቱም። ካልተገረዙት ከፍልስጥኤማውያን ሚስት ለማግባት ትሄድ ዘንድ ከወንድሞችህ ሴቶች ልጆች ከሕዝቤም ሁሉ መካከል ሴት የለምን? አሉት። ሶምሶንም አባቱን። ለዓይኔ እጅግ ደስ አሰኝታኛለችና እርስዋን አጋባኝ አለው።

4፤ እግዚአብሔርም በፍልስጥኤማውያን ላይ ምክንያት ይፈልግ ነበርና ነገሩ ከእርሱ ሆነ፤ አባቱና እናቱ ግን አላወቁም። በዚያን ጊዜም ፍልስጥኤማውያን በእስራኤል ላይ ገገሮች ነበሩ።

5፤ ሶምሶንም አባቱና እናቱም ወደ ተምና ወረዱ፤ በተምናም ወዳለው ወደ ወይኑ ስፍራ መጡ፤ እነሆም፤ የአንበሳ ደቦል እያገሣ ወደ እርሱ ደረሰ።

6፤ የእግዚአብሔርም መንፈስ በእርሱ ላይ በኃይል ወረደ፤ ጠቦትን እንደሚቆራርጥ በእጁ ምንም ሳይኖር ቁራረጠው፤ ያደረገውንም ለአባቱና ለእናቱ አልነገረም።

7፤ ወርዶም ከሴቲቱ ጋር ተነጋገረ፤ እጅግም ደስ አሰኘችው።

8፤ ከጥቂትም ቀን በኋላ ሊያገባት ተመለሰ፤ የአንበሳውንም ሬሳ ያይ ዘንድ ከመንገድ ፈቀቅ አለ፤ እነሆም፤ በአንበሳው ሬሳ ውስጥ ንብ ሰፍሮበት ነበር፤ ማርም ነበረበት።

9፤ በእጁም ወስዶ መንገድ ለመንገድ እየበላ ሄደ፤ ወደ አባቱና ወደ እናቱ መጣ፤ ማሩንም ሰጣቸው፤ እነርሱም በሉ፤ ማሩንም ከአንበሳው ሬሳ ውስጥ እንደ ወሰደ አልነገራቸውም።

10፤ አባቱም ወደ ሴቲቱ ወረደ፤ ጎበዞችም እንዲህ ያደርጉ ነበርና ሶምሶን በዚያ በዓል አደረገ።

11፤ ባዩትም ጊዜ ከእርሱ ጋር ይሆኑ ዘንድ ሌሎች ሠላሳ ሰዎች ሰጡት።

12፤ ሶምሶንም፤ እንቁቅልሽ ልስጣችሁ፤ በሰባቱም በበዓሉ ቀኖች ውስጥ ፈትታችሁ ብትነግሩኝ፤ ሠላሳ የበፍታ ቀሚስና ሠላሳ ልውጥ ልብስ እስጣችኋለሁ፤

13፤ መፍታትም ባትችሉ ሠላሳ የበፍታ ቀሚስና ሠላሳ ልውጥ ልብስ ትሰጡኛላችሁ አላቸው። እነርሱም፤ እንድንሰማው እንቁቅልሽህን ንገረን አሉት።

14፤ እርሱም፤ ከበላተኛው ውስጥ መብል ወጣ፤ ከብርቱም ውስጥ ጥፍጥ ወጣ አላቸው። ሦስት ቀንም እንቁቅልሹን መተርጎም አልቻሉም።

15፤ በአራተኛውም ቀን የሶምሶንን ሚስት፤ እንቁቅልሹን እንዲነግረን ባልሽን ሸንግዬው፤ አለዚያም እንቺንና የአባትሽን ቤት በእሳት እናቃጥላለን፤ ወደዚህ ጠራችሁን ልትገፉን ነውን? አሉአት።

16፤ የሶምሶንም ሚስት በፊቱ እያለቀሰች፤ በእውነት ጠልተሽኛል፤ ከቶም አትወድደኝም፤ ለሕዝቤ ልጆች እንቁቅልሽ ሰጥተሃቸዋልና ትርጓሜውንም አልነገርሽኝም አለችው። እርሱም፤ እነሆ፤ ለአባቱና ለእናቱ አልነገርኋቸውም፤ ለአንቺ እነግርሻለሁን? አላት።

17፤ ሰባቱንም የበዓል ቀን በፊቱ አለቀሰች፤ እርስዋም ነዝንዛዋለችና በሰባተኛው ቀን ነገራት። ትርጓሜውንም ለሕዝብዋ ልጆች ነገረች።

18፤ በሰባተኛውም ቀን ፀሐይ ሳትገባ የከተማይቱ ሰዎች፤ ከማር የሚጣፍጥ ምንድር ነው? ከአንበሳስ የሚበረታ ማን ነው? አሉት። እርሱም፤ በጥጃዬ ባላረሳችሁ የእንቁቅልሹን ትርጓሜ ባላወቃችሁ ነበር አላቸው።

19፤ የእግዚአብሔርም መንፈስ በላዩ በኃይል ወረደ፤ ወደ አስቀሎናም ወረደ፤ ከዚያም ሠላሳ ሰዎችን ገደለ፤ ልብሳቸውንም ወሰዶ እንቁቅልሹን ለፊቱት ሰዎች ሰጠ። ቀራጣውም ነደደ፤ ወደ አባቱም ቤት ወጣ።

20፤ የሶምሶን ሚስት ግን ከተባበሩት ከሚዜዎቹ ለአንደኛው ሆነች። a

ምዕራፍ 15።

1፤ ከዚህም በኋላ በስንዴ መከር ጊዜ ሶምሶን የፍየል ጠቦት ይዞ ሚስቱን ሊጠይቅ ሄደና። ወደ ጫጉላ ቤት ወደ ሚስቱ ልግባ አለ፤ አባትዋ ግን እንዳይገባ ከለከለው።

2፤ አባትዋም፤ ፈጽመህ የጠላሃት መስለኝ ለሚዜህ አጋባኝ፤ ታናሽ እሳትዋ ከርስዋ ይልቅ የተዋበች አይደለችምን? እባክህ፤ በእርስዋ ፋንታ አግባት አለው።

3፤ ሶምሶንም፤ ከእንግዲህ ወዲህ በፍልስጥኤማውያን ላይ ክፋ ባደርግ እኔ ንጹሕ ነኝ አላቸው።

4፤ ሶምሶንም ሄዶ ሦስት መቶ ቀበሮች ያዘ፤ ችቦም ወስዶ ሁለት ሁለቱንም ቀበሮዎች በጅራታቸው አሰረ፤ በሁለቱም ጅራቶች ማካከል አንድ ችቦ አደረገ።

5፤ ችቦውንም አንድዶ በቆመው በፍልስጥኤማውያን እህል መካከል ሰደዳቸው፤ ነዶውንም የቆመውንም እህል ወይኑንም ወይራውንም አቃጠለ።

6፤ ፍልስጥኤማውያንም፤ ይህን ያደረገው ማን ነው? አሉ። እነርሱም፤ ሚስቱን ወስዶ ለሚዜው አጋብቶበታልና የተምናዊው አማች ሶምሶን ነው አሉ። ፍልስጥኤማያንም ወጥተው ሴቲቱንና አባትዋን በእሳት አቃጠሉ።

7፤ ሶምሶንም፤ እናንተ እንዲሁ ብታደርጉ እኔ እበቀላችኋለሁ፤ ከዚያም በኋላ ዐርፋለሁ አላቸው።

8፤ እርሱም ጭን ጭናቸውን ብሎ በታላቅ አገዳደል መታቸው፤ ወርዶም በኤጣም ዓለት ባለው ዋሻ ውስጥ ተቀመጠ።

9፤ ፍልስጥኤማውያንም ወጡ፤ በይሁዳም ሰፈሩ፤ በሌሐ ላይም ተበታትነው ተቀመጡ።

10፤ የይሁዳም ሰዎች፤ በእኛ ላይ የወጣችሁት ለምንድር ነው? አሉ። እነርሱም፤ ሶምሶንን ልናስር፤ እንዳደረገብንም ልናደርግበት መጥተናል አሉ።

11፤ ከይሁዳም ሰዎች ሦስት ሺህ የሚያህሉ በኤጣም ዓለት ወዳለው ዋሻ ወርደው ሶምሶንን፤ ገዢዎችን ፍልስጥኤማውያን እንደ ሆኑ አታውቅምን? ያደረግሁብን ይህ ምንድር ነው? አሉት። እርሱም፤ እንዳደረጉብኝ እንዲሁ አደረግሁባቸው አላቸው።

12፤ እነርሱም፤ አስረን በፍልስጥኤማውያን እጅ አሳልፈን ልንሰጥህ መጥተናል አሉት። ሶምሶንም፤ እናንተ እንዳትገድሉኝ ማሉልኝ አላቸው።

13፤ እነርሱም፤ አስረን በእጃቸው አሳልፈን እንሰጥሃለን እንጂ አንገድልህም ብለው ተናገሩት። በሁለትም አዲስ ገመድ አስረው ከዓለቱ ውስጥ አወጡት።

14፤ ወደ ሌሐ በመጣ ጊዜም ፍልስጥኤማውያን እልል እያሉ ተገናኙት። የእግዚአብሔርም መንፈስ በኃይል ወረደበት፤

ክንዱም የታሰረበት ገመድ በእሳት እንደ ተበላ እንደ ተልባ እግር ፈትል ሆነ፤ ማሰሪያዎቹም ከእጅ ወደቁ።

15፤ አዲስም የአህያ መንጋጋ አገኘ፤ እጁንም ዘርግቶ ወሰደው፤ በእርሱም አንድ ሺህ ሰው ገደለ።

16፤ ሶምሶንም። በአህያ መንጋጋ ክምር በክምር ላይ አድርጌአቸዋለሁ፤ በአህያ መንጋጋ አንድ ሺህ ሰው ገድያለሁ አለ።

17፤ መናገሩንም በፈጸመ ጊዜ መንጋጋውን ከእጅ ጣለ፤ የዚያንም ስፍራ ስም ራማትሌሐ ብሎ ጠራው።

18፤ እርሱም እጅግ ተጠምቶ ነበርና። አንተ ይህችን ታላቅ ማዳን በባሪያህ እጅ ሰጥተሃል፤ አሁንም በጥም እምታለሁ፤ ባልተገረዙትም እጅ እወድቃለሁ ብሎ ወደ እግዚአብሔር ጮኸ።

19፤ እግዚአብሔርም በሌሐ ያለውን አዘቅት ሰነጠቀ፤ ከእርሱም ውኃ ወጣ፤ እርሱም ጠጣ፤ ነፍሱም ተመለሰች፤ ተጠናክረም። ስለዚህም የዚያን ቦታ ስም ዓይንሀቆሬ ብሎ ጠራው፤ ይህም እስከ ዛሬ ድረስ በሌሐ አለ።

20፤ በፍልስጥኤማውያንም ዘመን በእስራኤል ላይ ህያ ዓመት ፈረደ።

ምዕራፍ 16።

1፤ ሶምሶንም ወደ ጋዛ ሄደ፤ በዚያም ጋለሞታ ሴት አይቶ ወደ እርስዋ ገባ።

2፤ የጋዛ ሰዎችም ሶምሶን ወደ ከተማ ውስጥ እንደ ገባ ሰሙ፤ ከበቡትም፤ ሌሊቱንም ሁሉ በከተማይቱ በር ሸመቁበት። ማለዳ እንገድለዋለን ብለውም ሌሊቱን ሁሉ በዝምታ ተቀመጡ።

3፤ ሶምሶንም እስከ እኩለ ሌሊት ተኛ፤ እኩለ ሌሊትም በሆነ ጊዜ ተነሥቶ የከተማይቱን በር መዝጊያ ያዘ፤ ከሁለቱ መቃኖችና ከመወርወሪያውም ጋር ነቀለው፤ በትከሻውም ላይ አደረገ፤ በኬብርንም ፊት ወዳለው ተራራ ራስ ላይ ተሸክሞት ወጣ በዚያም ጣለው።

4፤ ከዚህም በኋላ በሶሬቅ ሸለቆ የነበረች ደሊላ የተባለች አንዲት ሴትን ወደደ።

5፤ የፍልስጥኤማውያንም መኳንንት ወደ እርስዋ ወጥተው። እርሱን ሸንግለሽ በእርሱ ያለ ታላቅ ኃይል በምን እንደ ሆነ፤ እኛስ እርሱን ለማዋረድ እናስረው ዘንድ የምናሸንፈው በምን እንደ ሆነ እውቂ፤ እኛም እያንዳንዳችን ሺህ አንድ መቶ ብር ሺህ አንድ መቶ ብር እንሰጥሻለን አሉአት።

6፤ ደሊላም ሶምሶንን። ታላቅ ኃይልህ በምን እንደ ሆነ፤ እንድትዋረድህ የምትታሰርበት ምን እንደ ሆነ፤ እባክህ፤ ንገረኝ አለችው።

7፤ ሶምሶንም። በሰባት ባልደረቀ በእርጥብ ጠፍር ቢያስሩኝ፤ እደክማለሁ እንደ ሌላም ሰው እሆናለሁ አላት።

8፤ የፍልስጥኤማውያንም መኳንንት ሰባት ያልደረቀ እርጥብ ጠፍር አመጡላት፤ በእርሱም አሰረችው።

9፤ በንዳዋም ውስጥ ሰዎች ተደብቀው ነበር። እርስዎም። ሶምሶን ሆይ፤ ፍልስጥኤማውያን መጡብህ አለችው። እርሱም የተልባ እግር ፈትል እሳት በሸተተው ጊዜ እንዲበጠስ ጠፍሩን በጣጠሰው፤ ኃይሉም በምን እንደ ሆነ አልታወቀም።

10፤ ደሊላም ሶምሶንን። እነሆ፤ አታለልኸኝ፤ የነገርኸኝም ሀሰት ነው፤ አሁንም የምትታሰርበት ምን እንደ ሆነ፤ እባክህ፤ ንገረኝ አለችው።

11፤ እርሱም። ሥራ ባልተሠራበት በአዲስ ገመድ ቢያስሩኝ፤ እደክማለሁ፤ እንደ ሌላም ሰው እሆናለሁ አላት።

12፤ ደሊላም አዲስ ገመድ ወስዳ በእርሱ አሰረችው፤ በንዳዋም የተደበቁ ሰዎች ተቀምጠው ነበር። እርስዎም። ሶምሶን ሆይ፤ ፍልስጥኤማውያን መጡብህ አለችው። ገመዱንም ከክንዱ እንደ ፈትል በጣጠሰው።

13፤ ደሊላም ሶምሶንን። እስከ አሁን ድረስ አታለልኸኝ፤ የነገርኸኝም ሐሰት ነው፤ የምትታሰርበት ምን እንደ ሆነ ንገረኝ አለችው። እርሱም። የራሴን ጠጉር ሰባቱን ጉንጉን ከድር ጋር ብትጎነጉኝው፤ በችካልም ብትቸክዩው፤ እደክማለሁ፤ እንደ ሌላም ሰው እሆናለሁ አላት።

14፤ ሶምሶንም በተኛ ጊዜ ደሊላ የራሱን ጠጉር ሰባቱን ጉንጉን ከድር ጋር ጎነጎነችው፤ በችካልም ቸከለችውና። ሶምሶን ሆይ፤ ፍልስጥኤማውያን መጡብህ አለችው። ከእንቅልፉም ነቃ፤ ችካሌንም ከነቆንዳላው ድሩንም ነቀለ።

15፤ እርስዎም። አንተ። እወድድሻለሁ እንዴት ትለኛለህ፤ ልብህ ከእኔ ጋር አይደለም? ስታታልለኝ ይህ ሦስተኛ ጊዜህ ነው፤ ታላቅ ኃይልህም በምን እንደ ሆነ አልነገርኸኝም አለችው።

16፤ ዕለት ዕለትም በቃልዋ ነዘነዘችው አስቸገረችውም፤ ነፍሱም እስከ ሞት ድረስ ተጨነቀች።

17፤ እርሱም። ከእናቱ ማሳገን ጀምሮ ለእግዚአብሔር የተለየሁ ነኝና በራሴ ላይ ምላጭ አልደረሰም፤ የራሴንም ጠጉር ብላጭ ኃይሌ ከእኔ ይሄዳል፤ እደክማለሁም፤ እንደ ሌላም ሰው እሆናለሁ ብሎ የልቡን ሁሉ ገለጠላት።

18፤ ደሊላም የልቡን ሁሉ እንደ ገለጠላት ባየች ጊዜ። የልቡን ሁሉ ገልጠልኛልና ይህን ጊዜ ደግሞ ኑ ብላ ላከችና የፍልስጥኤማውያንን መኳንንት ጠራች። የፍልስጥኤማውያን መኳንንትም ብሩን በእጃቸው ይዘው ወደ እርስዋ መጡ።

19፤ እርስዎም በጉልበትዋ ላይ አስተኛችው፤ አንድ ሰውም ጠራች፤ እርሱም ሰባቱን የራሱን ጉንጉን ላጨው። ልታዋርደውም ጀመረች፤ ኃይሉም ከእርሱ ሄደ።

20፤ እርስዎም። ሶምሶን ሆይ፤ ፍልስጥኤማውያን መጡብህ አለችው። ከእንቅልፉም ነቅቶ። እወጣለሁ እንደ ወትሮውም ጊዜ አደርጋለሁ አለ። ነገር ግን እግዚአብሔር ከእርሱ እንደ ተለየው አላወቀም።

21፤ ፍልስጥኤማውያንም ይዘው ዓይኖቹን አወጡት፤ ወደ ጋዛም አምጥተው በናስ ሰንሰለት አሰሩት፤ በግዞትም ሆኖ እህል ይፈጭ ነበር።

22፤ የራሱም ጠጉር ከላጩት በኋላ ያድግ ጀመር።

23፤ የፍልስጥኤምም መኳንንት። አምላካችን ጠላታችንን ሶምሶንን በእጃችን አሳልፎ ሰጠን እያሉ ለአምላካቸው ለዳንን ታላቅ መሥዋዕት ይሠጧ ዘንድ ደስም ይላቸው ዘንድ ተሰበሰቡ።

24፤ ሕዝቡም ሁሉ ባዩት ጊዜ። ምድራችንን ያጠፋውን፣ ከእኛም ብዙ ሰው የገደለውን ጠላታችንን አምላካችን በእጃችን አሳልፎ ሰጠን እያሉ አምላካቸውን አመሰገኑ።

25፤ ልባቸውንም ደስ ባለው ጊዜ። በፊታችን እንዲጫወት ሶምሶንን ጥሩት አሉ። ሶምሶንንም ከግዞት ቤት ጠሩት፣ በፊታቸውም ተጫወተ፤ ተዘባበቱበትም፣ በምሰሶና በምሰሶም መካከል አቆሙት።

26፤ ሶምሶንንም እጁን የያዘውን ብላቴና። ቤቱን የደገፉትን ምሰሶች እጠጋባቸው ዘንድ፣ እባክህ፣ አስይዘኝ አለው።

27፤ በቤትም ውስጥ ወንዶችና ሴቶች ሞልተውበት ነበር፣ የፍልስጥኤምም መኳንንት ሁሉ በዚያ ነበሩ፤ በቤቱም ሰገንት ላይ ሶምሶን ሲጫወት የሚያዩ ሦስት ሺህ የሚያህሉ ወንዶችና ሴቶች ነበሩ።

28፤ ሶምሶንንም። ስለ ሁለቱ ዓይኖቹ ፍልስጥኤማውያንን አሁን እንድብቀል፣ እግዚአብሔር አምላክ ሆይ፣ እባክህ፣ አስበኝ፤ አምላክ ሆይ፣ ይህን አንድ ጊዜ ብቻ፣ እባክህ፣ አበርታኝ ብሎ እግዚአብሔርን ጠራ።

29፤ ሶምሶንንም ቤቱ ተደግፎባቸው የነበሩትን ሁለቱን መካከለኞች ምሰሶች ያዘ፤ አንዱን በቀኝ እጁ አንዱንም በግራ እጁ ይዞ ተጠጋባቸው።

30፤ ሶምሶንንም። ከፍልስጥኤማውያን ጋር ልሙት አለ፤ ተጎንብሶም ምሰሶቹን በሙሉ ጎይሉ ገፋ፣ ቤቱም በውስጡ የነበሩት በመኳንንቱም በሕዝቡም ሁሉ ላይ ወደቀ፤ በሞቱም የገደላቸው ሙታን በሕይወት ሳለ ከገደላቸው በዙ።

31፤ ወንድሞቹም የአባቱ ቤት ሰቦችም ሁሉ ወረዱ፣ ይዘውም አመጡት፤ በጸርዓና በኤሽታኦል መካከል ባለው በአባቱ በማኑሄ መቃብር ቀበሩት። እርሱም በእስራኤል ላይ ሀያ ዓመት ፈረደ። a

ምዕራፍ 17።

1፤ በተራራማውም በኤፍሬም አገር ሚካ የተባለ አንድ ሰው ነበረ።

2፤ እናቱንም። ከአንቺ ዘንድ የተወሰደው፣ የረገምሽበትም፣ በጆሮዬም የተናገርሽበት አንድ ሺህ አንድ መቶ ብር፣ እነሆ፣ በእኔ ዘንድ አለ፤ እኔም ወስጄዋለሁ አላት። እናቱም። ልጄ ሆይ፣ እግዚአብሔር ይባርክህ አለችው።

3፤ አንዱን ሺህ አንዱን መቶ ብርም መለሰላት፤ እናቱም። ይህን ብር የተቀረጸ ምስልና ቀልጣ የተሠራ ምስል አድርጌ ከእጄ ስለ ልጄ ለእግዚአብሔር እቀድሰዋለሁ፤ አሁንም ለአንተ እመልሰዋለሁ አለች።

4፤ ለእናቱም ገንዘቡን በመለሰላት ጊዜ እናቱ ሁለቱን መቶ ብር ወሰዳ ለአንጥረኛ ሰጠችው፣ እርሱም የተቀረጸ ምስልና ቀልጣ የተሠራ ምስል አደረገው። ያም በሚካ ቤት ነበረ።

5፤ ሰውየውም ሚካ የአምላክ ቤት ነበረው፤ ኤፋድና ተራፊም አደረገ፣ ከልጆቹም አንዱን ቀደሰው፣ ካህንም ሆነለት።

6፤ በዚያም ዘመን በእስራኤል ዘንድ ንጉሥ አልነበረም፤ ሰውም ሁሉ በፊቱ መልካም መስሎ የታየውን ያደርግ ነበር።

7፤ በቤተ ልሔም ይሁዳም ከይሁዳ ወገን የሆነ አንድ ጉልማሳ ነበረ፣ እርሱም ሊዋዊ ነበረ፣ በዚያም ይቀመጥ ነበር።

8፤ ይህም ሰው የሚቀመጥበትን ስፍራ ለመሻት ከከተማው ከቤተ ልሔም ይሁዳ ወጣ፤ ሲሔድም ወደ ተራራማው ወደ ኤፍሬም አገር ወደ ሚካ ቤት መጣ።

9፤ ሚካም። ከወዴት መጣህ? አለው። እርሱም። ከቤተ ልሔም ይሁዳ የሆንሁ ሊዋዊ ነኝ፤ የምቀመጥበትንም ስፍራ ለመሻት እሄዳለሁ አለው።

10፤ ሚካም። ከእኔ ዘንድ ተቀመጥ፣ አባትና ካህንም ሁነኝ፤ እኔም ልብሶችንና ምግብህን፣ በእየዓመቱም አሥር ብር እሰጥሃለሁ አለው። ሊዋዊውም ገባ።

11፤ ሊዋዊውም ከሰውየው ጋር መቀመጥን ፈቀደ፤ ጉልማሳውም ከልጆቹ እንደ አንዱ ሆነለት።

12፤ ሚካም ሊዋዊውን ቀደሰ፣ ጉልማሳውም ካህኑ ሆነለት፣ በሚካም ቤት ነበረ።

13፤ ሚካም። ሊዋዊ ካህን ስለ ሆነልኝ እግዚአብሔር መልካም እንዲሠራልኝ አሁን አውቃለሁ አለ።

1፤ በዚያም ዘመን በእስራኤል ዘንድ ንጉሥ አልነበረም። እስከዚያም ቀን ድረስ ለዳን ነገድ በእስራኤል ነገዶች መካከል ርስት አልደረሳቸውም ነበርና በዚያ ዘመን የሚቀመጡባት ርስት ይሹ ነበር።

2፤ የዳንም ልጆች ከወገናቸው አምስት ጽኑዓን ሰዎች ምድሪቱን እንዲሰልሉና እንዲመረምሩ። ሂዱ ምድሪቱንም ሰልሎ ብለው ከጸርዓና ከኤሽታኦል ሰደዱ። እነዚያም ወደ ተራራማው ወደ ኤፍሬም አገር ወደ ሚካ ቤት መጥተው በዚያ አደሩ።

3፤ በሚካ ቤት አጠገብም በነበሩ ጊዜ የሊዋዊውን የጉልማሳውን ድምፅ አወቁ፤ ወደ እርሱም ቀርበው። ወደዚህ ማን አመጣህ? በዚህስ የምታደርገው ምንድና ነው? በዚህስ ምን አለህ? አሉት።

4፤ እርሱም። ሚካ እንዲህ እንዲህ አደረገልኝ፤ ቀጠረኝም፤ እኔም ካህን ሆንሁለት አላቸው።

5፤ እነርሱም። የምንሄድበት መንገድ የቀና መሆኑን እናውቅ ዘንድ፤ እባክህ፤ እግዚአብሔርን ጠይቅልን አሉት።

6፤ እርሱም። የምትሄዱበት መንገድ በእግዚአብሔር ፊት ነውና በደገና ሂዱ አላቸው።

7፤ አምስቱም ሰዎች ሄዱ ወደ ሌላም መጡ፤ በውስጡም የነበሩትን ሕዝብ ተዘልለው አዩአቸው፤ አንደ ሲዶናውያንም ልማድ ጸጥ ብለው ተዘልለው ተቀምጠው ነበር፤ የሚያስቸግራቸውም የሚገዛቸውም አልነበረም፤ ከሲዶናውያንም ርቀው ከሰውም ሁሉ ተለይተው ለብቻቸው ይኖሩ ነበር።

8፤ ወደ ወንድሞቻቸውም ወደ ጸርዓና ወደ ኤሽታኦል ተመለሱ፤ ወንድሞቻቸውም። ምን ወሬ ይዛችኋል? አሉአቸው።

9፤ እነርሱም ምድሪቱን እግጅ መልካም እንደ ሆነች አይተናልና ተነሡ፤ በእነርሱ ላይ እንደጣ፤ እናንተ ዝም ትላላችሁን? ትሄዱ ዘንድ ምድሪቱንም ለመውረስ ትገቡ ዘንድ ቸል አትበሉ።

10፤ በሂዳችሁ ጊዜ ተዘልለው ወደ ተቀመጡ ሕዝብ ትደርሳላችሁ፤ ምድሪቱም ሰፊ ናት፤ እግዚአብሔርም በምድር ካለው ነገር ሁሉ አንዳች የማይጎድልበትን ስፍራ በእጃችሁ ሰጥቶአል አሉ።

11፤ ከዳን ወገንም የጦር ዕቃ የታጠቁ ስድስት መቶ ሰዎች ከዚያ ከጸርዓና ከኤሽታኦል ተነሥተው ሄዱ።

12፤ ወጥተውም በይሁዳ ባለችው ብቁርያትይዳሪም ሰፈሩ፤ ስለዚህም የዚያ ስፍራ ስም እስከ ዛሬ ድረስ የዳን ሰፈር ተብሎ ተጠራ፤ እነሆም፤ ከቁርያትይዳሪም በስተ ኋላ ነው።

13፤ ከዚያም ወደ ተራራማው ወደ ኤፍሬም አገር አለፉ፤ ወደ ሚካም ቤት መጡ።

14፤ የሌላን ምድር ሊሰልሉ ሄደው የነበሩት አምስቱ ሰዎችም ወንድሞቻቸውን፤ በእነዚህ ቤቶች ውስጥ ኤፍድና ተራፊም፤ የተቀረጸ ምስልና ቀልጦ የተሠራ ምስልም እንዳሉ ታውቃላችሁን? አሁንም የምታደርጉትን ምክሩ ብለው ተናገሩአቸው።

15፤ ከመንገዱም ፈቀቅ ብለው ጉልማሳው ሌዋዊ ወደ ነበረበት ወደ ሚካ ቤት መጡ፤ ደገንነቱንም ጠየቁት።

16፤ የጦር ዕቃ የታጠቁት፤ ከዳን ልጆችም የሆኑት ስድስቱ መቶ ሰዎች በደጃፉ አጠገብ ቆመው ነበር።

17፤ ምድሪቱንም ሊሰልሉ ሄደው የነበሩት አምስቱ ሰዎች ወጥተው ወደዚያ ገቡ፤ የተቀረጸውን ምስል ኤፍድንም ተራፊሙንም ቀልጦ የተሠራውን ምስልም ወሰዱ፤ ካህንም የጦር ዕቃ ከታጠቁት ከስድስት መቶ ሰዎች ጋር በደጃፉ አጠገብ ቆሞ ነበር።

18፤ እነዚህም ወደ ሚካ ቤት ገብተው የተቀረጸውን ምስል ኤፍድንም ተራፊሙንም ቀልጦ የተሠራውን ምስልም በወሰዱ ጊዜ፤ ካህኑ። ምን ታደርጋላችሁ? አላቸው።

19፤ እነርሱም። ዝም በል፤ እጅህንም በአፍህ ላይ ጫን፤ ከእኛም ጋር መጥተህ አባትና ካህን ሁንልን፤ ለአንድ ሰው ቤት ካህን መሆን ወይስ በእስራኤል ዘንድ ለነገድና ለወገን ካህን መሆን ማናቸው ይሻልሃል? አሉት።

20፤ ካህኑም በልቡ ደስ አለው፤ ኤፍድንም ተራፊሙንም የተቀረጸውንም ምስል ወሰደ፤ በሕዝቡም መካከል ሄደ።

21፤ እነርሱም ዞረው ሄዱ፤ ሕፃናቶችንና ኩብቶችን ዕቃዎችንም በፊታቸው አደረጉ።

22፤ ከሚካም ቤት በራቁ ጊዜ የሚካ ጎረቤቶች ተሰበሰቡ፤ የዳንም ልጆች ተከትለው ደረሱባቸው።

23፤ ወደ ዳንም ልጆች ጮኹ፤ የዳንም ልጆች ፊታቸውን መልሰው ሚካን። የምትጮኹም ምን ሆነህ ነው? አሉት።

24፤ እርሱም። የሠራኋቸውን አማልክቱን ካህኑንም ይዛችሁ ሂዳችኋል፤ ሌላ ምን አለኝ? እናንተስ። ምን ሆነሃል እንዴት ትሉኛላችሁ? አለ።

25፤ የዳንም ልጆች። የተቁጡ ሰዎች እንዳይወድቁብህ ነፍስህም የቤተ ሰቦችህም ነፍስ እንዳይጠፋብህ፤ ድምፅህን በእኛ መካከል አታሰማ አሉት።

26፤ የዳንም ልጆች መንገዳቸውን ሄዱ፤ ሚካም ከእርሱ እንደ በረቱ ባየ ጊዜ ተመልሶ ወደ ቤቱ ሄደ።

27፤ እነርሱም ሚካ የሠራውን ጣዖትና ለእርሱ የነበረውን ካህን ይዘው ወደ ሌላ፤ ጸጥ ብሎ ተዘልሎም ወደ ተቀመጠው ሕዝብ፤ መጡ፤ በሰይፍም ስለት መቱአቸው፤ ከተማይቱንም በእሳት አቃጠሉአት።

28፤ ከተማይቱ ከሲዶና ራቅ ያለች ነበረችና፤ እነርሱም ከሌሎች ሰዎች ተለይተው ብቻቸውን ይኖሩ ነበርና የሚታደግ አልነበራቸውም። ሌላም በቤትሮዖብ አጠገብ ባለች ሸለቆ ውስጥ ነበረች። ከተማይቱንም ሠርተው ተቀመጡባት።

29፤ ከተማይቱንም ከእስራኤል በተወለደው በአባታቸው በዳን ስም ዳን ብለው ጠሩአት፤ የከተማይቱም ስም አስቀድሞ ሌላ ነበረ።

30፤ የዳንም ልጆች የተቀረጸውን ምስል ለራሳቸው አቆሙ፤ የሙሴም ልጅ የጌርሳም ልጅ ዮናታን፤ እርሱና ልጆቹ የአገሩ ሰዎች እስከሚሞረኩበት ቀን ድረስ የዳን ነገድ ካህናት ነበሩ።

31፤ ሚካም ያደረገውን የተቀረጸ ምስል የእግዚአብሔር ቤት በሴሎ ባለበት ዘመን ሁሉ አቆሙ። a

ምዕራፍ 19።

1፤ በዚያም ዘመን በእስራኤል ዘንድ ንጉሥ በሌለበት ጊዜ በተራራማው በኤፍሬም አገር ማዶ የተቀመጠ ሌዋዊ ነበረ፤ ከቤተ ልሔም ይሁዳ ቁባት አገባ።

2፤ ቁባቱም አመነዘረችበት፣ ትታውም ወደ አባትዋ ቤት ወደ ቤተ ልሔም ይሁዳ ሄደች፤ በዚያም አራት ወር ተቀመጠች።

3፤ ባልዋም ተነሣ፣ ከእርስዋም ዕርቅ ሽቶ ወደ ቤቱ ሊመልሳት ፍለጋዋን ተከትሎ ሄደ፤ ከእርሱም ጋር አንድ አሽከር ሁለትም አህዮች ነበሩ። እርስዋም ወደ አባትዋ ቤት አገባችው፤ አባትዋም ባየው ጊዜ ደስ ብሎት ተገናኘው።

4፤ የብላቴናይቱም አባት አማቱ የግድ አለ፣ በቤቱም ሦስት ቀን ተቀመጠ፤ በሌም፣ ጠጡም፣ በዚያም አደሩ።

5፤ በአራተኛውም ቀን ማልደው ተነሣ፣ እርሱም ለመሄድ ተነሣ፤ የብላቴናይቱም አባት አማቹን። ሰውነትህን በቀራሽ እንጀራ አበርታ፣ ከዚያም በኋላ ትሄዳለህ አለው።

6፤ ተቀመጡም በአንድ ላይም በሌ ጠጡም፤ የብላቴናይቱም አባት ሰውየውን። ዛሬ ደግሞ ከዚህ ለማደር፣ እባክህ፣ ፍቀድ፣ ልብህንም ደስ ይበለው አለው።

7፤ ሰውየውም ሊሄድ ተነሣ፤ አማቱ ግን የግድ አለው፣ ዳግመኛም በዚያ አደረ።

8፤ በአምስተኛውም ቀን ለመሄድ ማልደ ተነሣ፤ የብላቴናይቱም አባት። እባክህ፣ ሰውነትህን አበርታ፣ ቀኑም እስኪዋገድ ድረስ ቆይ አለው። ሁለቱም በሉ።

9፤ ሰውየውም ከቁባቱና ከአሽከሩ ጋር ለመሄድ በተነሣ ጊዜ የብላቴናይቱ አባት አማቱ። እነሆ፣ ቀኑ ተዋግዶአል፤ በዚህ እደሩ፤ እነሆ፣ ቀኑ ለማለፍ ተዋግዶአል፤ ልባችሁ ደስ እንዲለው በዚህ እደሩ፤ ነገም ወደ ቤታችሁ እንድትደርሱ ማልዳችሁ መንገዳችሁን ትሄዳላችሁ አለው።

10፤ ሰውየው ግን በዚያ ሌሊት ለማደር አልፈቀደም፣ ተነሥቶም ሄደ፣ ኢየሩሳሌምም ወደ ተባለች ወደ ኢየቡስ ፊት ለፊት ደረሰ። ከእርሱም ጋር ሁለት የተጫኑ አህዮች ነበሩ፣ ቁባቱም ከእርሱ ጋር ነበረች።

11፤ ወደ ኢየቡስም በደረሱ ጊዜ መሸባቸው፣ አሽከሩም ጌታውን። ና፣ ወደዚህ ወደ ኢየቡሳውያን ከተማ፣ እባክህ፣ እናቅና፣ በእርስዋም እንደር አለው።

12፤ ጌታውም። ከእስራኤል ወገን ወዳልሆነች ወደ እንግዳ ከተማ አንገባም፤ እኛ ወደ ጊብዓ እንለፍ አለው።

13፤ አሽከሩንም። ና፣ ከእነዚህ ስፍራ ወደ አንዱ እንቅረብ፤ በጊብዓ ወይም በራማ እንደር አለው።

14፤ መንገዳቸውንም ይዘው ሄዱ፤ የብንደምም ነገድ በምትሆነው በጊብዓ አጠገብ ሳሉ ፀሐይ ገባችባቸው።

15፤ በጊብዓም ገብተው ያድሩ ዘንድ ወደዚያ አቀኑ። በገባም ጊዜ ሊያሳድራቸው ማንም በቤቱ አልተቀበላቸውምና በከተማው አደባባይ ተቀመጡ።

16፤ እነሆም፣ አንድ ሽማግሌ ከእርሻው ሥራ ወደ ማታ መጣ፤ ይህም ሰው ከተራራማው ከኤፍሬም አገር ነበረ በጊብዓም በእንግድነት ተቀምጦ ነበር፤ የዚያ አገር ሰዎች ግን ብንያማውያን ነበሩ።

17፤ ዓይኑንም አንሥቶ መንገደኛውን በከተማው አደባባይ አየ፤ ሽማግሌውም። ወዴት ትሄዳለህ? ከወዴትስ መጣህ? አለው።

18፤ እርሱም። እኛ ከቤተ ልሔም ይሁዳ ወደ ተራራማው ወደ ኤፍሬም አገር ማዶ እናልፋለን፤ እኔ ከዚያ ነኝ፣ ወደ ቤተ ልሔምም ይሁዳ ሄጄ ነበር፣ አሁንም ወደ እግዚአብሔር ቤት እሄዳለሁ፤ በቤቱም የሚያሳድረኝ አጣሁ፤

19፤ ለአህዮቻችን ገለባና ገፈራ አለን፤ ለእኔና ለገረድህ ከባሪያዎችህም ጋር ላለው አሽከር እንጀራና የወይን ጠጅ አለን፤ አንዳችም አላጣንም አለው።

20፤ ሽማግሌውም። ሰላም ከአንተ ጋር ይሁን፤ የምትሻውንም ሁሉ እኔ እሰጥሃለሁ፤ በአደባባይ ግን አትደር አለው።

21፤ ወደ ቤቱም አስገባው፣ ለአህዮቹም ገፈራ ጣለላቸው፤ እግራቸውንም ታጠቡ፣ በሌም ጠጡም።

22፤ ሰውነታቸውንም ደስ ባሰኙ ጊዜ ወስላቶች የሆኑ የከተማው ሰዎች ቤቱን ከበቡ በሩንም ይደበድቡ ነበር፤ ባለቤቱንም ሽማግሌውን። ወደ ቤትህ የገባውን ሰው እንድንደርስበት አውጣልን አሉት።

23፤ ባለቤቱም ሽማግሌው ወደ እነርሱ ወጥቶ። ወንድሞቼ ሆይ፣ ይህን ክፉ ነገር፣ እባካችሁ፣ አታድርጉ፤ ይህ ሰው ወደ ቤቱ ገብቶአልና እንደዚህ ያለ ኃጢአት አትሥሩ።

24፤ ድንግል ልጄና የእርሱም ቁባት፣ እነሆ፣ አለ፣ አሁንም አወጣቸዋለሁ፤ አዋርዱአቸው እንደ ወደዳችሁም አድርጉባቸው፤ ነገር ግን በዚህ ሰው ላይ እንደዚህ ያለ ኃጢአት አታድርጉ አላቸው።

25፤ ሰዎቹ ግን ነገሩን አልሰሙም፤ ሰውየውም ቁባቱን ይዞ አወጣላቸው፤ ደረሱባትም፣ ሌሊቱንም ሁሉ እስኪነጋ ድረስ አመነዘሩባት፤ ጎህ በቀደደም ጊዜ ለቀቁአት።

26፤ ሴቲቱም ማለዳ መጣች፣ ጌታዋም ባለበት በሰውየው ቤት ደጅ ወድቃ እስኪነጋ ድረስ በዚያ ቀረች።

27፤ ጌታዋም ማለዳ ተነሣ የቤቱንም ደጅ ከፈተ፣ መንገዱንም ለመሄድ ወጣ፤ እነሆም ቁባቲቱ ሴት በቤቱ ደጃፍ ወድቃ፣ እጅዋም በመድረክ ላይ ነበረ።

28፤ እርሱም። ተነሺ፣ እንሂድ አላት፤ እርስዋ ግን ሞታ ነበርና አልመለሰችም፤ በዚያን ጊዜ በአህያው ላይ ጫናት፣ ተነሥቶም ወደ ስፍራው ሄደ።

29፤ ወደ ቤቱም በመጣ ጊዜ ካራ አነሣ፤ ቁባቱንም ይዞ ከአጥንቶቹ መለያያ ላይ ለአሥራ ሁለት ቁራርጦ ወደ እስራኤል አገር ሁሉ ሰደደ።

30፤ ያየም ሁሉ። የእስራኤል ልጆች ከግብፅ ምድር ከወጡ ጀምሮ እስከ ዛሬ ድረስ እንዲህ ያለ ነገር ከቶ አልተደረገም፤ አልታየምም፤ አስቡት፤ በዚህም ተመካከሩ፤ ተነጋገሩም ይባላል ነበር።

ምዕራፍ 20።

1፤ የእስራኤልም ልጆች ሁሉ ወጡ፤ ማኅበሩም ከዳን እስከ ቤርሳቤህ ድረስ፤ ከገለግድም አገር ሰዎች ጋር፤ ወደ እግዚአብሔር ወደ ምጽጳ እንደ አንድ ሰው ሆነው ተሰበሰቡ።

2፤ ከእስራኤልም ነገድ ሁሉ የሆኑ የሕዝብ ሁሉ አለቆች ሰይፍ በሚመዝዙ በቀጥታም አራት መቶ ሺህ እግረኞች በሆኑ በእግዚአብሔር ሕዝብ ጉባኤ ቆሙ።

3፤ የብንያምም ልጆች የእስራኤል ልጆች ወደ ምጽጳ እንደ ወጡ ሰሙ። የእስራኤልም ልጆች። ይህ ክፉ ነገር እንደምን እንደ ተደረገ ንገሩን አሉ።

4፤ የተገደለችውም ሴት ባል ሌዋዊው እንዲህ ብሎ መለሰላቸው። እኔና ቁባቴ በዚያ ለማደር ወደ ብንያም አገር ወደ ጊብዓ መጣን።

5፤ የጊብዓም ሰዎች ተነሡብኝ፤ ቤቱንም በሌሊት በእኛ ላይ ከበቡት፤ ሊገድሉኝም ወደዱ፤ በቁባቴም አጥብቀው አመነዘሩባት፤ እርሰዋም ሞተች።

6፤ እኔም ቁባቴን ይገፍ ቁራረኋዋጥኋት በእስራኤልም ዘንድ እንደዚህ ያለ ኃጢአትና ስንፍና ስለ ተሠራ ወደ እስራኤል ርስት አገር ሁሉ ሰደድሁ።

7፤ እነሆ፤ የእስራኤል ልጆች ሆይ፤ ሁላችሁ፤ ምክራችሁንና እዝናታችሁን በዚህ ስጡ።

8፤ ሕዝቡም ሁሉ እንደ አንድ ሰው ተነሥተው አሉ። ከእኛ ዘንድ ማንም ወደ ድንኳኑ አይሄድም፤ ወደ ቤቱም አይመለስም።

9፤ ነገር ግን በጊብዓ ላይ የምናደርገው ነገር ይህ ነው፤ በዕጣ እንወጣታለን።

10፤ ወደ ብንያም ጊብዓ በመጡ ጊዜ እርሰዋ በእስራኤል ላይ እንዳደረገችው እንደ ስንፍናዋ እንዲያደርጉ፤ ለሕዝብ ስንቅ የሚይዙ ከእስራኤል ነገድ ሁሉ ከመቶው አሥር ሰው ከሺሁም መቶ ሰው ከአሥሩም ሺህ አንድ ሺህ ሰው እንወስዳለን።

11፤ የእስራኤልም ሰዎች ሁሉ እንደ አንድ ሰው ሆነው በከተማይቱ ላይ ተሰበሰቡ።

12፤13፤ የእስራኤልም ነገዶች። በእናንተ መካከል የተደረገ ይህ ክፉ ነገር ምንድር ነው? አሁንም እንድንገድላቸው ከእስራኤልም ክፋትን እንድናርቅ በጊብዓ ውስጥ ያሉትን ምናምንቴዎቹን ሰዎች አውጥታችሁ ስጡን ብለው ወደ

ብንያም ነገድ ሁሉ ሰዎችን ላኩ። የብንያም ልጆች ግን የወንድሞቻቸውን የእስራኤልን ልጆች ቃል ሊሰሙ አልወደዱም።

14፤ የብንያምም ልጆች ከእስራኤል ልጆች ጋር ሊዋጉ ከየከተማው ወደ ጊብዓ ተሰበሰቡ።

15፤ በዚያም ቀን ከየከተማው የመጡ የብንያም ልጆች ተቁጠሩ፤ ቀጥራቸውም ከጊብዓ ሰዎች ሌላ ህያ ስድስት ሺህ ሰይፍ የሚመዝዙ ሰዎች ነበሩ፤ ከጊብዓም ሰባት መቶ የተመረጡ ሰዎች ተቁጠሩ።

16፤ ከእነዚያም ሕዝብ ሁሉ ሰባት መቶ የተመረጡ ግራኝ ሰዎች ነበሩ፤ እነዚህም ሁሉ ድንጋይ ይወነጭፉ ነበር፤ አንዲት ጠጉርስ እንኳ አይሰጡም።

17፤ ከብንያምም ልጆች ሌላ የእስራኤል ሰዎች አራት መቶ ሺህ ሰይፍ የሚመዝዙ ሰዎች ተቁጠሩ፤ እነዚህም ሁሉ ሰልፈኞች ነበሩ።

18፤ የእስራኤልም ልጆች ተነሥተው ወደ ቤቴል ወጡ፤ እግዚአብሔርንም። የብንያምን ልጆች ለመውጋት አስቀድሞ ማን ይውጣልን? ብለው ጠየቁት፤ እግዚአብሔርም። ይሁዳ ይቅደም አለ።

19፤ የእስራኤልም ልጆች በማለዳ ተነሥተው በጊብዓ ፊት ሰፈሩ።

20፤ የእስራኤልም ሰዎች ከብንያም ጋር ሊዋጉ ወጡ፤ የእስራኤልም ሰዎች በጊብዓ አጠገብ በእነርሱ ላይ ተሰልፈው ቆሙ።

21፤ የብንያምም ልጆች ከጊብዓ ወጡ፤ በዚያም ቀን ከእስራኤላውያን ህያ ሁለት ሺህ ሰዎች ገደሉ።

22፤ ሕዝቡም፤ የእስራኤል ሰዎች፤ ተበራቱ፤ በፊተኛውም ቀን በተሰለፉበት ስፍራ ደግመው ተሰለፉ።

23፤ የእስራኤልም ልጆች ወጥተው በእግዚአብሔር ፊት እስከ ማታ ድረስ አለቀሱ፤ እግዚአብሔርንም። ከወንድሞቻችን ከብንያም ልጆች ጋር ለመዋጋት ዳግመኛ እንቀርባለን? ብለው ጠየቁ። እግዚአብሔርም። በእነርሱ ላይ ውጡ አለ።

24፤ በሁለተኛውም ቀን የእስራኤል ልጆች ከብንያም ልጆች ጋር ሊዋጉ ቀረቡ።

25፤ በሁለተኛውም ቀን ብንያም ከጊብዓ በእነርሱ ላይ ወጣ፤ ከእስራኤልም ልጆች ደግሞ አሥራ ስምንት ሺህ ሰዎች ገደሉ፤ እነዚህም ሁሉ ሰይፍ የሚመዝዙ ነበሩ።

26፤ የእስራኤልም ልጆች ሁሉ ሕዝቡም ሁሉ ወጥተው ወደ ቤቴል መጡ፤ አለቀሱም፤ በዚያም በእግዚአብሔር ፊት ተቀመጡ፤ በዚያም ቀን እስከ ማታ ድረስ ጸሙ፤ በእግዚአብሔር ፊት የሚቃጠልና የደኅንነት መሥዋዕት አቀረቡ።

27፤28፤ በዚያም ዘመን የእግዚአብሔር የቃል ኪዳን ታቦት በዚያ ነበረና፤ በዚያም ዘመን የአሮን ልጅ የአልዓዛር ልጅ ፊንሐስ በፊቱ ይቆም ነበርና የእስራኤል ልጆች እግዚአብሔርን። ከወንድሞቻችን ከብንያም ልጆች ጋር ለመዋጋት ዳግመኛ እንደውጣን ወይስ እንቅር? ብለው ጠየቁ። እግዚአብሔርም። ነገ በእጃችሁ አሳልፌ እሰጣቸዋለሁና ውጡ አለ።

29፤ እስራኤልም በጊብዓ ዙሪያ የተደበቁ ሰዎች አኖሩባት።

30፤ በሦስተኛውም ቀን የእስራኤል ልጆች ወደ ብንያም ልጆች ወጡ፤ በጊብዓም ፊት እንደ ቀድሞው ጊዜ ተሰለፉ።

31፤ የብንያምም ልጆች በሕዝቡ ላይ ወጡ፤ ከከተማይቱም ተሳቡ፤ እንደ ቀድሞውም ጊዜ፤ በአውራጃቹ መንገዶች፤ አንደኛው ወደ ቤቴል ሁለተኛውም ወደ ጊብዓ ሜዳ በሚወስዱት መንገዶች ላይ፤ ሕዝቡን ይመቱ ይገድሉም ጀመር፤ ከእስራኤልም ሠላሳ የሚያህሉ ሰዎችን ገደሉ።

32፤ የብንያምም ልጆች። እንደ ቀድሞው በፊታችን ተመቱ አሉ። የእስራኤል ልጆች ግን። እንሸሸ፤ ከከተማም ወደ መንገድ እንሳባቸው አሉ።

33፤ የእስራኤልም ሰዎች ሁሉ ከሰፍራቸው ተነሥተው በበአልታማር ተሰለፉ። ከእስራኤልም ተደብቀው የነበሩት ከሰፍራቸው ከጊብዓ ሜዳ ወጡ።

34፤ ከእስራኤልም ሁሉ የተመረጡ አሥር ሺህ ሰዎች ወደ ጊብዓ አንጻር መጡ፤ ሰልፍም በርትቶ ነበር፤ መከራም እንዲያገኛቸው አላወቁም ነበር።

35፤ እግዚአብሔርም ብንያምን በእስራኤል ፊት መታ፤ በዚያም ቀን የእስራኤል ልጆች ከብንያም ሆይ አምስት ሺህ አንድ መቶ ሰዎች ገደሉ፤ እነዚህ ሁሉ ሰይፍ የሚመዝዙ ነበሩ።

36፤ የብንያም ልጆች እንደ ተመቱ አይ፤ የእስራኤል ልጆች ግን በጊብዓ ላይ ባኖሩት ድብቅ ጦር ታምነዋልና ለብንያም ስፍራ ለቀቁላቸው።

37፤ ተደብቀውም የነበሩት ፈጥነው ወደ ጊብዓ ሮጡ፤ ተደብቀውም የነበሩት መጥተው ከተማውን ሁሉ በሰይፍ ስለት መቱ።

38፤ የተደበቁትም ሰዎች ከከተማው ብዙ ጠስ እንደ ደመና እንዲያስነሡ በእስራኤል ልጆችና በተደበቁት ሰዎች መካከል ምልክት ተደርጎ ነበር።

39፤ የእስራኤልም ሰዎች ከሰልፍ አፈገፈጉ፤ ብንያማውያንም። እንደ ቀድሞው ሰልፍ በፊታችን ተመትተዋል እያሉ ከእስራኤል ሰዎች ሠላሳ የሚያህሉ ሰዎች መምታትና መግደል ጀመሩ።

40፤ ምልክቱ በጠሱ ዓምድ ከከተማው ሊወጣ በጀመረ ጊዜ ብንያማውያን ወደ ጓላቸው ተመለከቱ፤ እነሆም፤ የሞላ ከተማው ጥፋት ወደ ሰማይ ወጣ።

41፤ የእስራኤልም ሰዎች ተመለሱ፤ የብንያምም ሰዎች ክፉ ነገር እንደ ደረሰባቸው አይተዋልና ደነገጡ።

42፤ ከእስራኤልም ሰዎች ፊት ጀርባቸውን መልሰው ወደ ምድረ በዳ መንገድ ሸሹ፤ ሰልፍም ተከታትሎ ደረሰባቸው፤ ከየከተማውም የወጡት በመካከላቸው ገደሉአቸው።

43፤ ብንያማውያንንም ከበቡ፤ በምሥራቅም በኩል እስካለው እስከ ጊብዓ አንጻር ድረስ አሳደዱአቸው፤ በመኩረም አጠፉአቸው።

44፤ ከብንያምም አሥራ ስምንት ሺህ ሰው ሞተ፤ እነዚህ ሁሉ ጽኑዓን ነበሩ።

45፤ ከእነርሱም የተረፉት ተመልሰው ወደ ምድረ በዳ ወደ ሬሞን ዓለት ሸሹ፤ ከእነርሱም በየመንገዱ ላይ አምስት ሺህ ሰው ለቀመ፤ ወደ ጊድአምም አሳደዱአቸው፤ ከእነርሱም ሁለት ሺህ ሰዎችን ገደሉ።

46፤ እንዲሁም በዚያ ቀን ከብንያም የሞቱት ሆይ አምስት ሺህ ሰይፍ የሚመዝዙ ሰዎች ነበሩ፤ እነዚህ ሁሉ ጽኑዓን ነበሩ።

47፤ ስድስቱም መቶ ሰዎች ተመልሰው ወደ ምድረ በዳ ወደ ሬሞን ዓለት ሸሹ፤ በሬሞን ዓለት አራት ወር ተቀመጡ።

48፤ የእስራኤልም ሰዎች በብንያም ልጆች ላይ ዳግመኛ ተመለሱ፤ ሞላውን ከተማ ከብቱንም ያገኙትንም ሁሉ በሰይፍ ስለት መቱ፤ ያገኙትንም ከተማ ሁሉ በእሳት አቃጠሉ።

ምዕራፍ 21።

1፤ የእስራኤልም ሰዎች። ከእኛ ማንም ሰው ልጁን ለብንያም ልጆች አያጋባ ብለው በምጽጳ ተማምለው ነበር።

2፤ ሕዝቡም ወደ ቤቴል መጥተው በዚያ በእግዚአብሔር ፊት እስከ ማታ ድረስ ተቀመጡ፤ ድምፃቸውንም ከፍ አድርገው ጽኑ ልቅሶ አለቀሱ።

3፤ እነርሱም። አቤቱ፤ የእስራኤል አምላክ ሆይ፤ ዛሬ ከእስራኤል አንድ ነገድ መታጣቱ፤ ስለ ምን ይህ በእስራኤል ላይ ሆነ? አሉ።

4፤ በነጋውም ሕዝቡ ማልደው ተነሡ፤ በዚያም መሠዊያ ሠሩ፤ የሚቃጠልና የደኅንነት መሥዋዕትንም አቀረቡ።

5፤ የእስራኤልም ልጆች ወደ እግዚአብሔር ወደ ምጽጳ ስላልወጣ ሰው። እርሱ ፈጽሞ ይገደል ብለው ታላቅ መሐላ ምለው ነበርና። ከእስራኤል ነገድ ሁሉ ወደ ጉባኤ ወደ እግዚአብሔር ያልወጣ ማን ነው? አሉ።

6፤ የእስራኤልም ልጆች ስለ ወንድሞቻቸው ስለ ብንያም ልጆች ተጸጽተው። ዛሬ ከእስራኤል አንድ ነገድ ጠፍቶአል።

7፤ እኛ ልጆቻችንን እንዳንድርላቸው በእግዚአብሔር ምለናልና የተረፉት ሚስቶችን እንዲያገኙ ምን እናድርግ? አሉ።

8፤ እነርሱም። ከእስራኤል ነገድ ወደ እግዚአብሔር ወደ ምጽጳ ያልወጣ ማን ነው? አሉ። እነሆም፤ ከኢያቤስ ገለጻድ ወደ ሰፈሩ ወደ ጉባኤ ማንም አልወጣም ነበር።

9፤ ሕዝቡም በተቈጠሩ ጊዜ፤ እነሆ፤ በኢያቤስ ገለጻድ የሚኖር ሰው አልተገኘም።

10፤ ማኅበሩም ወደዚያ አሥራ ሁለት ሺህ ኃያላን ሰዎች ሰድደው። ሂዱ በኢያቤስ ገለጻድም ያሉትን ሰዎች ከሴቶችና ከሕፃናት ጋር በሰይፍ ስለት ግደሉ።

11፤ የምታደርጉትም ይህ ነው፤ ወንዱን ሁሉ፤ ከወንድ ጋር የተኛችይቱንም ሴት ሁሉ ፈጽማችሁ አጥፉ ብለው አዘዙአቸው።

12፤ ወንድ ያላወቁ አራት መቶ ቈንጃጅት ደናግሎች በኢያቤስ ገለጻድ በሚኖሩ መካከል አገኙ፤ በከነዓንም አገር ወዳለችው ወደ ሴሎ ወደ ሰፈሩ አመጡአቸው።

13፤ ማኅበሩም ሁሉ በራሞን ዓለት ወዳሉት ወደ ብንያም ልጆች መልክተኞችን ላኩ፤ በዕርቅ ቃልም ተናገሩአቸው።

14፤ በዚያም ጊዜ የብንያም ልጆች ተመለሱ፤ ከኢያቤስ ገለጻድም ሴቶች ያዳኑአቸውን ሴቶች አገቡአቸው። ነገር ግን የሚበቁ ሴቶች አላገኙም።

15፤ እግዚአብሔርም በእስራኤል ነገድ ውስጥ ስብራት ስላደረገ ሕዝቡ ስለ ብንያም ተጸጸቱ።

16፤ የማኅበሩ ሽማግሌዎች። ከብንያም ሴቶች ጠፍተዋልና የቀሩት ሰዎች ሚስት እንዲያገኙ ምን እናደርጋለን? አሉ።

17፤ ደግሞም። ከእስራኤል አንድ ነገድ እንዳይደመስስ ከብንያም ላመለጡት ርስት ይኑር።

18፤ የእስራኤልም ልጆች። ልጁን ለብንያም የሚደር ርጉም ይሁን ብለው ምለዋልና እኛ ልጆቻችንን ለእነርሱ ማጋባት አይሆንልንም አሉ።

19፤ እነርሱም። እነሆ፤ በቤቴል በሰሜን በኩል፤ ከቤቴልም ወደ ሴኬም በሚወስደው መንገድ በምሥራቅ በኩል፤ በለቦና በደቡብ በኩል ባለችው በሴሎ የእግዚአብሔር በዓል በየዓመቱ አለ አሉ።

20፤ የብንያምንም ልጆች እንዲህ ብለው አዘዙአቸው። ሂዱ በወይኑ ስፍራ ተደበቁ፤

21፤ ተመልከቱም፤ እነሆም፤ የሴሎ ሴቶች ልጆች አታሞ ይዘው ለዘፈን ሲወጡ ከወይኑ ስፍራ ውጡ፤ ከሴሎም ሴቶች ልጆች ለየራሳችሁ ሚስት ንጠቁ፤ ወደ ብንያም ምድርም ሂዱ።

22፤ አባቶቻቸውና ወንድሞቻቸውም ሊጣሉአችሁ ወደ እኛ በመጡ ጊዜ። ስለ እኛ ማሩአቸው፤ እኛ ሚስት ለያንዳንዳቸው በሰልፍ አልወሰድንላቸውምና፤ እናንተም በደል ይሆንላችሁ ስለ ነበረ አላጋባችኋቸውምና፤ እንላችኋለን።

23፤ የብንያምም ልጆች እንዲሁ አደረጉ፤ በቀጥታቸውም መጠን ከተነጠቁት ዘፋኞች ሚስት ወሰዱ፤ ወደ ርስታቸውም ተመልሰው ሂዱ፤ ከተሞችንም ሠርተው ተቀመጡባቸው።

24፤ በዚያን ጊዜም የእስራኤል ልጆች ከዚያ ተነሡ፤ እያንዳንዱም ወደ ነገዱና ወደ ወገኑ ሄደ፤ ሰውም ሁሉ ከዚያ ወደ ርስቱ ተመለሰ።

25፤ በዚያም ዘመን በእስራኤል ዘንድ ንጉሥ አልነበረም፤ ሰው ሁሉ በፊቱ መልካም መስሎ የታየውን ያደርግ ነበር።

መጽሐፈ ሩት (Ruth)

ምዕራፍ 1።

1፤ እንዲህም ሆነ፤ መሳፍንት ይፈርዱ በነበረ ጊዜ በአገሩ ላይ ራብ ሆነ። አንድ ሰውም ከሚስቱና ከሁለቱ ልጆቹ ጋር በሞግብ ምድር ሊቀመጥ ከሴተ ልሔም ይሁዳ ተነሥቶ ሄደ።

2፤ የሰውየውም ስም አቤሜሌክ፤ የሚስቱም ስም ኑኃሚን፤ የሁለቱም ልጆች ስም መሐሎንና ኬሌዎን ነበረ፤ የሴተ ልሔም ይሁዳም የኤፍራታ ሰዎች ነበሩ። ወደ ሞግብም ምድር መጡ በዚያም ተቀመጡ።

3፤ የኑኃሚንም ባል አቤሜሌክ ሞተ፤ እርሷምና ሁለቱ ልጆቿዋ ቀሩ።

4፤ እነርሱም ከሞግብውያን ሴቶች ሚስት አገቡ፤ የአንዲቱ ስም ዮርፋ የሁለተኛይቱም ስም ሩት ነበረ። በዚያም አሥር ዓመት ያህል ተቀመጡ።

5፤ መሐሎንና ኬሌዎንም ሁለቱ ሞቱ፤ ሴቲቱም ከሁለቱ ልጆቿዋና ከባልዋ ተለይታ ቀረች።

6፤ እርሷም በሞግብ ምድር ሳለች እግዚአብሔር ሕዝቡን እንደ ገብኘ እንጀራም እንደ ሰጣቸው ስለ ሰማች፤ ከሞግብ ምድር ልትመለስ ከሁለቱ ምራቶችዋ ጋር ተነሣች።

7፤ እርሷም ከሁለቱ ምራቶችዋ ጋር ከተቀመጠችበት ስፍራ ወጣች፤ ወደ ይሁዳም ምድር ሊመለሱ በመንገድ ሄዱ።

8፤ ኑኃሚንም ምራቶችዋን። ሂዱ፤ ወደ እናቶቻችሁም ቤት ተመለሱ፤ በእኔና በሞቱት እንዳደረጋችሁ፤ እግዚአብሔር ቸርነት ያድርግላችሁ።

9፤ እግዚአብሔር በየባላችሁ ቤት ዕረፍት ይስጣችሁ አለቻቸው። ሳመቻቸውም፤ ድምፃቸውንም ከፍ አድርገው አለቀሱ።

10፤ እነርሱም። ከአንቺ ጋር ወደ ሕዝብሽ እንመለሳለን አሉአት።

11፤ ኑኃሚንም አለች። ልጆቼ ሆይ፤ ተመለሱ፤ ለምን ከእኔ ጋር ትሄዳላችሁ? ባሎቻችሁ የሚሆኑ ልጆች በሆዴ አሉኝን?

12፤ ልጆቹ ሆይ፥ ተመለሱ፤ ባል ለማግባት አርጅቻለሁና ሂዱ፤ ተስፋ አለኝ ብል፥ ዛሬ ሌሊትስ እንኳ ባል ባገባ፥ ወንዶች ልጆችም ብወልድ፥

13፤ እነርሱ እስኪያድጉ ድረስ ትቆያላችሁን? ስለ እነርሱስ ባል ማግባት ትተዋላችሁን? ልጆቹ ሆይ፥ እንዲህ አይደለም፤ የእግዚአብሔር እጅ በእኔ ወጥቶአልና ከእናንተ የተነሣ እጅግ ተመርሬአለሁ።

14፤ ድምፃቸውንም ከፍ አድርገው እንደ ገና አለቀሱ፤ ያርፋም አማትዋን ሳመች፤ ሩት ግን ተጠጋቻት።

15፤ ኑሯሚንም፥ እነሆ፥ ባልንጀራሽ ወደ ሕዝብዋና ወደ አማልክትዋ ተመልሳለች፤ አንቺም ደግሞ ከባልንጀራሽ ጋር ተመለሽ አለቻት።

16፤ ሩትም፥ ወደምትሄጅበት እሄዳለሁና፥ በምታድረበትም አድራሰሁና እንድተውሽ ከአንቺም ዘንድ እንድመለስ አታስቸግራኝ፤ ሕዝብሽ ሕዝቤ፥ አምላክሽም አምላኬ ይሆናል፤

17፤ በምትሞቸበትም ስፍራ እሞታለሁ፥ በዚያም እቀበራለሁ፤ ከሞት በቀር አንቺንና እኔን አንዳች በለየን እግዚአብሔር ይህን ያድርግብኝ እንዲሁም ይጨምርብኝ አለች።

18፤ ኑሯሚንም ከእርስዋ ጋር ለመሄድ እንደ ቈረጠች ባየች ጊዜ እርስዋን ከመናገር ዝም አለች።

19፤ ሁሉቱም እስከ ቤተ ልሔም ድረስ ሄዱ። ወደ ቤተ ልሔምም በደረሱ ጊዜ የከተማይቱ ሰዎች ሁሉ ስለ እነርሱ፥ ይህች ኑሯሚን ናትን? እያሉ ተንጫጩ።

20፤ እርስዋም፥ ሁሉን የሚችል አምላክ አስመርጮኛልና ማራ በሉኝ እንጂ ኑሯሚን አትበሉኝ።

21፤ በሙላት ወጣሁ፥ እግዚአብሔርም ወደ ቤቴ ባዶዬን መለሰኝ፤ እግዚአብሔር አዋርዶኛልና፥ ሁሉንም የሚችል አምላክ አስጨንቆኛልና ኑሯሚን ለምን ትሉኛላችሁ? አለቻቸው።

22፤ ኑሯሚንም ከእርስዋም ጋር ከሞዓብ ምድር የተመለሰችው ሞዓባዊቱ ምራትዋ ሩት ተመለሱ። የገብስም መከር በተጀመረ ጊዜ ወደ ቤተልሔም መጡ።

ምዕራፍ 2።

1፤ ለኑሯሚንም ባል የሚዘመደው ከአቤሜሌክ ወገን የሆነ ኃያል ሰው ስሙ ቦዴዝ የተባለ ሰው ነበረ።

2፤ ሞዓባዊቱም ሩት ኑሯሚንን፥ በፊቱ ሞገስ የማገኘውን ተከትሎ እህል እንድታደርም ወደ እርሻ ልሂድ አለቻት። እርስዋም፥ ልጄ ሆይ፥ ሂጂ አለቻት።

3፤ ሄደችም፥ ከአጫጆችም በኋላ ኋላ በእርሻ ውስጥ ቃረ እንደ አጋጣሚውም የአቤሜሌክ ወገን ወደ ነበረው ወደ ቦዴዝ እርሻ ደረሰች።

4፤ እነሆም፥ ቦዴዝ ከቤተ ልሔም መጣ፥ አጫጆችንም፥ እግዚአብሔር ከእናንተ ጋር ይሁን አላቸው። እነርሱም፥ እግዚአብሔር ይባርክህ ብለው መለሱለት።

5፤ ቦዴዝም በአጫጆች ላይ አዛዥ የነበረውን ሎሌውን፥ ይህች ቆንጆ የማን ናት? አለው።

6፤ የአጫጆቹም አዛዥ፥ ይህችማ ከሞዓብ ምድር ከኑሯሚን ጋር የመጣች ሞዓባዊቱ ቆንጆ ናት፤

7፤ እርስዋም፥ ከአጫጆቹ በኋላ በነደው መካከል እንድታደርምና እንድለቅም፥ እባክህ፥ ፍቀድልኝ አለች፤ መጣችም፥ ከማለዳም ጀምራ እስከ አሁን ድረስ ቆይታለች፤ በቤትም ጥቂት ጊዜ እንኳ አላረፈችም አለው።

8፤ ቦዴዝም ሩትን፥ ልጄ ሆይ፥ ትሰሚያለሽን? ቃርሚያ ለመቃረም ወደ ሌላ እርሻ አትሂጁ፥ ከዚህም አትላወሽ፥ ነገር ግን ገረዶቹን ተጠጊ።

9፤ ወደሚያጭዱበትም ስፍራ ተመልከቺ፥ ተከተያቸውም፤ እንዳያስቸግሩሽም ገብዛዝቱን አገዢህ፤ በተጠማሽም ጊዜ ወደ ማድጋው ሄደሽ ገብዛዝቱ ከቀዱት ውኃ ጠጪ አላት።

10፤ በግምባርዋም ተደፍታ በምድር ላይ ሰገደችለት። እኔንስ ለመቀበል በምን ነገር በፊትህ ሞገስ አገኘህ? እኔ እንግዳ አይደለሁምን? አለችው።

11፤ ቦዴዝም፥ ባልሽ ከሞተ በኋላ አባትሽንና እናትሽን የተወለድሽባትንም ምድር ትተሽ ቀድሞ ወደማታውቁው ሕዝብ እንደ መጣሽ፥ ለአማትሽ ያደረግሽውን ነገር ሁሉ ፈጽሞ ሰምቻለሁ።

12፤ እግዚአብሔር እንደ ሥራሽ ይስጥሽ፤ ከክንፉም በታች መጠጊያ እንድታገኝ በመጣሽበት በእስራኤል አምላክ በእግዚአብሔር ዘንድ ደመወዝሽ ፍጹም ይሁን አላት።

13፤ እርስዋም፥ ጌታዬ ሆይ፥ ከባሪያዎችህ እንደ አንዲቱ ሳልሆን አጽናንተኸኛልና፥ የባሪያህንም ልብ ደስ አሰኝተሃልና በዓይንህ ሞገስ ላግኝ አለችው።

14፤ በምሳም ጊዜ ቦዴዝ፥ ወደዚህ ቅረቢ፤ ምሳ ብዬ፥ እንጀራሽንም በሆምጣጤው አጥቅሽ አላት። በአጫጆቹም አጠገብ ተቀመጠች የተጠበሰም እሸት ሰጣት፥ በልታም ጠገቦች፥ አተረፈችም።

15፤ ደግሞም ልትቃርም በተነሣች ጊዜ ቦዴዝ ገብዛዝቱን፥ በነደው መካከል ትቃርም፥ እናንተም አታሳፍሩአት፤

16፤ ደግሞ ከነደው አስቀርታችሁ ተወላት፤ እርስዋም ትቃርም፥ አትውቀሱአትም ብሎ አዘዛቸው።

17፤ በእርሻውም ውስጥ እስከ ማታ ድረስ ቃረመች፤ የቃረመችውንም ወቃችው፤ አንድ የኢፍ መስፈሪያ ያህልም ገብሰ ሆነ።

18፤ ተሽከማውም ወደ ከተማ ገባች፤ አማትቀም የታረመችውን አየች፤ ከጠገባችም በኋላ የተረፉትን አውጥታ ሰጠችት።

19፤ አማትቀም። ዛሬ ወዴት ታረምሽ? ወዴትስ ሠራሽ? የተቀበለሽ የተባረከ ይሁን አለችት። እርስዋም። ዛሬ የሠራሁበት ሰው ስም በዓገ ይባላል ብላ በማን ዘንድ እንደ ሠራች ለአማትቀ ነገረችት።

20፤ ኑኃሚንም ምራትቀን። ቸርነቱን በሕያዋንና በሙታን ላይ አልተወምና በእግዚአብሔር የተባረከ ይሁን አለችት። ኑኃሚንም ደግሞ። ይህ ሰው የቅርብ ዘመዳችን ነው፤ እርሱም ሊቤገቡን ከሚችሉት አንዱ ነው አለችት።

21፤ ሞዓባዊቱ ሩትም። ደግሞ። መከፈን እስኪጨርሱ ድረስ ገብዛዜን ተጠጊ አለኝ አለችት።

22፤ ኑኃሚንም ምራትቀን ሩትን። ልጄ ሆይ፤ ከገረዶቹ ጋር ብትወጩ፤ በሌላም እርሻ ባያገኙሽ መልካም ነው አለችት።

23፤ ሩትም የገብሱና የስንዴው መከር እስኪጨርስ ድረስ ልትቃርም የቦዔዝን ገረዶች ተጠጋች፤ በአማትቀም ዘንድ ትቀመጥ ነበር።

ምዕራፍ 3።

1፤ አማትቀም ኑኃሚን አለችት። ልጄ ሆይ፤ መልካም እንዲሆንልሽ ዕረፍት አልፈልግልሽምን?

2፤ አሁንም ከገረዶቹ ጋር የነበርሽበት ቦዔዝ ዘመዳችን አይደለምን? እነሆ፤ እርሱ በዛሬ ሌሊት በአውድማው ላይ ገብሱን በመንሽ ይበትናል።

3፤ እንግዲህ ታጠቢ፤ ተቀቢ፤ ልብስሽን ተላበሺ፤ ወደ አውድማውም ውረጃ፤ ነገር ግን መብሉንና መጠጡን እስኪጨርስ ድረስ ለሰውየው አትታዩው።

4፤ በተኛም ጊዜ የሚተኛበትን ስፍራ ተመልከቺ፤ ገብተሽም እግሩን ግለጫ፤ ተጋደሚም፤ የምታደርጊውንም እርሱ ይነገርሻል።

5፤ ሩትም። የተናገርሽኝን ሁሉ አደርጋለሁ አለችት።

6፤ ወደ አውድማውም ወረደች፤ አማትቀም ያዘዘችትን ሁሉ አደረገች።

7፤ ቦዔዝም ከበላና ከጠጣ ሰውነቱንም ደስ ካሰኘ በኋላ፤ በእህሉ ክምር አጠገብ ሊተኛ ሄደ፤ ሩትም በቀስታ መጣች፤ እግሩንም ገልጣ ተኛች።

8፤ መንፈቀ ሌሊትም በሆነ ጊዜ ሰውየው ደነገጠ፤ ዘወርም አለ፤ እነሆም፤ አንዲት ሴት በእግርጌው ተኝታ ነበረች።

9፤ እርሱም። ማን ነሽ? አለ። እርስዋም። እኔ ባሪያህ ሩት ነኝ፤ ዋርሳዬ ነህና ልብስህን በባሪያህ ላይ ዘርጋ አለችው።

10፤ ቦዔዝም አላት። ልጄ ሆይ፤ በእግዚአብሔር የተባረከሽ ሁኝ፤ ባለጠጋም ድሀም ብለሽ ገብዛዝትን አልተከተልሽምና ከፊተኛው ይልቅ በመጨረሻው ጊዜ ቸርነት አደርገሻል።

11፤ አሁንም፤ ልጄ ሆይ፤ አትፍሪ፤ በአገሬ ያሉ ሕዝብ ሁሉ ምግባረ መልካም ሴት እንደ ሆንሽ ያውቃሉና ያልሸውን ነገር ሁሉ አደርግልሻለሁ።

12፤ የቅርብ ዘመድ መሆኔ እውነት ነው፤ ነገር ግን ከእኔ የቀረበ ዘመድ አለ።

13፤ ዛሬ ሌሊት እደሪ፤ ነገም እርሱ ዋርሳ መሆን ቢወድድ መልካም ነው፤ ዋርሳ ይሁን፤ ዋርሳ ሊሆን ባይወድድ ግን፤ ሕያው እግዚአብሔርን እኔ ዋርሳ እሆንሻለሁ፤ እስኪነጋ ድረስ ተኝ።

14፤ እስኪነጋም በእግርጌው ተኛች፤ ቦዔዝም። ሴት ወደ አውድማው እንደ መጣች ማንም እንዳያውቅ ብሎ ነበርና ገና ሰውና ሰው ሳይተያይ ተነሣች።

15፤ እርሱም። የለበሰሽውን ኩታ አምጥተሽ ያገርው አላት፤ በያዘችም ጊዜ ስድስት መስፈሪያ ገብስ ሰፈረላት አሽከማትም።

16፤ እርሱም ወደ ከተማይቱ ሄደ። ወደ አማትቀም መጣች፤ አማትቀም። ልጄ ሆይ እንዴት ነሽ? አለችት፤ እርስዋም ሰውየው ያደረገላትን ሁሉ ነገረችት።

17፤ ወደ አማትሽ ባዶ እጅሽን አትሂጂ ብሎ ይህን ስድስት መስፈሪያ ገብስ ሰጠኝ አለችት።

18፤ እርስዋም። ልጄ ሆይ፤ ሰውየው ይህን ነገር ዛሬ እስኪጨርስ ድረስ አያርፍምና ፍጻሜው እስኪታወቅ ድረስ ዝም በዩ አለች።

ምዕራፍ 4።

1፤ ቦዔዝም ወደ ከተማይቱ በር አደባባይ ወጥቶ በዚያ ተቀመጠ። እነሆም፤ ቦዔዝ ስለ እርሱ ይናገር የነበረው የቅርብ ዘመድ ሲያልፍ ቦዔዝ። አንተ ቀርቦህ በዚህ ተቀመጥ አለው። እርሱም ቀረብ ብሎ ተቀመጠ። - አንተ ቀርቦህ በዚህ ተቀመጥ አለው።

2፤ ቦዔዝም ከከተማይቱ ሽማግሌዎች አሥር ሰዎች ጠርቶ። በዚህ ተቀመጡ አላቸው።

3፤ እነርሱም ተቀመጡ። ቦዔዝም የቅርብ ዘመዱን። ከሞዓብ ምድር የተመለሰችው ኑኃሚን የወንድማችንን የአቤሜሌክን ጤንጦ ትሸጣለች።

4፤ እኔም በዚህ በተቀመጡት በሕዝቤ ሽማግሌዎች ፊት እንድትገዛው አስታውቅህ ዘንድ አሰብሁ። መቤገቱ ብትወድድ ተቤገቶ፤ መቤገቱ ባትወድድ ግን ከአንተ በቀር ሌላ ወራሽ የለምና፤ እኔም ከአንተ በኋላ ነኝና እንዳውቀው ንገረኝ አለው። እርሱም። እቤገባለሁ አለው።

5፤ ቦዲዝም። እርሻውን ከኑኃሚን እጅ በምትገዛበት ቀን፤ ለሞተው በርስቱ ስሙን እንድታስነሃለት ከምዋቹ ሚስት ከሞዓባዊቱ ከሩት ደግሞ ትገለላለህ አለ።

6፤ የቅርብ ዘመዱም። የራሱን ርስት እንዳላበላሽ መቤገርት አልችልም፤ እኔ መቤገርቱን አልችልምና አንተ ከእኔ መቤገርቱን ውሰደው አለ።

7፤ በጥንት ጊዜም፤ ማንም ቢሸጥ ቢለውጥም፤ ነገሩን ለማጽናት ሰው ጫማውን እንዲያወልቅ ለባልንጀራውም እንዲሰጠው በእስራኤል ዘንድ ልማድ ነበረ። ይህም በእስራኤል ምስክር ነበረ።

8፤ የቅርብ ዘመዱም ቦዲዝን። አንተ ግዛው አለው፤ ጫማውንም አወለቀ።

9፤ ቦዲዝም ሽማግሌዎችንና ሕዝቡን ሁሉ። ለአቤሚሊክና ለኬሌዎን ለመሐሎንም የነበረውን ሁሉ ከኑኃሚን እጅ እንደ ገዛሁ እናንተ ዛሬ ምስክሮች ናችሁ።

10፤ ደግሞም የምዋቹ ስም ከወንድሞቹ መካከል ከአገሩም ደጅ እንዳይጠፋ፤ የምዋቹን ስም በርስቱ ላይ እንዳስነሃ የመሐሎንን ሚስት ሞዓባዊቱን ሩትን ሚስት ትሆነኝ ዘንድ ወሰድሁአት፤ እናንተም ዛሬ ምስክሮች ናችሁ አላቸው።

11፤ በከተማይቱ በር አደባባይም የነበሩ ሕዝብ ሁሉ ሽማግሌዎቹም። እኛ ምስክሮች ነን፤ እግዚአብሔር ይህችን ወደ ቤትህ የምትገባውን ሴት የእስራኤልን ቤት እንደ ሠሩ እንደ ሁለቱ እንደ ራሔልና እንደ ልያ ያድርጋት፤ አንተም በኤፍራታ ባለ ጠጋ ሁን፤ ስምህም በቤተ ልሔም ይጠራ።

12፤ ቤትህም እግዚአብሔር ከዚህች ቁንጅ ከሚሰጥህ ዘር ትፅግር ለይሁዳ እንደ ወለደችው እንደ ፋሬስ ቤት ይሁን አሉት።

13፤ ቦዲዝም ሩትን ወሰደ፤ ሚስትም ሆነችው፤ ደረሰባትም፤ እግዚአብሔርም ፅንሰ ሰጣት፤ ወንድ ልጅም ወለደች።

14፤ ሴቶችም ኑኃሚንን። ዛሬ ዋርሳ ያላሳጣሽ እግዚአብሔር ይባረክ፤ ስሙም በእስራኤል ይጠራ።

15፤ ከሰባትም ወንዶች ልጆች ይልቅ ለአንቺ ከምትሻል ከምትወድድሽ ምራት ተወልዶአልና ሰውነትሽን ያሳድሰዋል፤ በእርጅናሽም ይመግብሻል አሉአት።

16፤ ኑኃሚንም ሕፃኑን ወሰደች አቀፈችውም፤ ሞግዚትም ሆነችው።

17፤ ሴቶችም ጎረቤቶቻቸው፤ ለኑኃሚን ወንድ ልጅ ተወለደላት እያሉ ስም አወጡለት፤ ስሙንም ኢዮቤድ ብለው ጠሩት። እርሱም የዳዊት አባት የእሴይ አባት ነው።

18፤ የፋሬስም ትውልድ ይህ ነው፤ ፋሬስ ኤስሮምን ወለደ፤

19፤ ኤስሮምም አራምን ወለደ፤ አራምም አሚናዳብን ወለደ፤

20፤ አሚናዳብም ነአሶንን ወለደ፤ ነአሶንም ሰልሞንን ወለደ፤

21፤ ሰልሞንም ቦዲዝን ወለደ፤

22፤ ቦዲዝም ኢዮቤድን ወለደ፤ ኢዮቤድም እሴይን ወለደ፤ እሴይም ዳዊትን ወለደ።

መጽሐፈ ሳሙኤል ቀዳማዊ (1 Samuel)

ምዕራፍ 1።

1፤ በተራራማው በኤፍራም አገር ከአርማቴም መሴፋ የሆነ ስሙ ሕልቃና የተባለ ኤፍራማዊ ሰው ነበረ፤ እርሱም የኢያራምኤል ልጅ የኢሊዮ ልጅ የቶሎ ልጅ የናሲብ ልጅ ነበረ።

2፤ ሁለትም ሚስቶች ነበሩት፤ የአንዲቱ ስም ሐና የሁለተኛይቱም ስም ፍናና ነበረ፤ ለፍናናም ልጆች ነበሩአት፤ ለሐና ግን ልጅ አልነበራትም።

3፤ ያም ሰው በሴሎ ይሰግድ ዘንድ ለሠራዊት ጌታም ለእግዚአብሔር ይሠዋ ዘንድ ከከተማው በየዓመቱ ይወጣ ነበር። የእግዚአብሔርም ካህናት ሁለቱ የዔሊ ልጆች አፍረንና ፊንሐስ በዚያ ነበሩ።

4፤ ሕልቃና የሚሠዋበት ቀን በደረሰ ጊዜም ለሚስቱ ለፍናና ለወንዶችና ለሴቶች ልጆች ሁሉ እድል ፈንታቸውን ሰጣቸው።

5፤ ሐናንም ይወድድ ነበርና ለሐና ሁለት እጥፍ እድል ፈንታ ሰጣት። እግዚአብሔር ግን ማኅፀንን ዘግቶ ነበር።

6፤ እግዚአብሔርም ማኅፀንን ዘግቶ ነበርና ጣውንትዋ ታስቆጣት ታሰሳጫትም ነበር።

7፤ በየዓመቱም እንዲህ ባደረገ ጊዜ እርስዋም ወደ እግዚአብሔር በምትወጣበት ጊዜ ታሰሳጫት ነበር፤ ሐናም ታለቅስ ነበር፤ አንዳችም አትቀምስም ነበር።

8፤ ባልዋም ሕልቃና። ሐና ሆይ፤ ለምን ታለቅሻለሽ? ለምንስ አትቀምሺም? ለምንስ ልብሽ ያዝንብሻል? እኔስ ከአሥር ልጆች አልሻልሽምን? አላት።

9፤ በሴሎ ከበሉና ከጠጡ በኋላ ሐና ተነሣች። ካህኑም ዔሊ በእግዚአብሔር መቅደስ መቃን አጠገብ በመንበሩ ላይ ተቀምጦ ነበር።

10፤ እርስዋም በልብዋ ትመረር ነበር፤ በእግዚአብሔር ፊት ጸለየች፤ ጽኑ ልቅሶም አለቀሰች።

11፤ እርስዋም። አቤቱ፤ የሠራዊት ጌታ ሆይ፤ የባሪያህን መዋረድ ተመልክተህ ብታስቦኝ፤ እኔንም ባትረሳ፤ ለባሪያህም ወንድ ልጅ ብትሰጥ፤ ዕድሜውን ሁሉ ለእግዚአብሔር እስጠዋለሁ፤ ምላጭም በራሱ ላይ አይደርስም ብላ ስለች ተሳለች።

12፤ ጸሎትዋንም በእግዚአብሔር ፊት ባበዛች ጊዜ ዔሊ አፏን ይመለከት ነበር።

13፤ ሐናም በልብዋ ትናገር ነበር፤ ድምፅዋም ሳይሰማ ከንፈርዋን ታንቀሳቅስ ነበር፤ ዔሊም እንደ ሰከረች ቁጠራት።

14፤ ዔሊም። ስካርሽ እስከ መቼ ነው? የወይን ጠጅሽን ከአንቺ አርቂው አላት።

15፤ ሐናም። ጌታዬ ሆይ፤ አይደለም፤ እኔስ ልብዋ ያዘነባት ሴት ነኝ፤ ጠጅና ሌላ የሚያሰክር ነገር አልጠጣሁም፤ ነገር ግን በእግዚአብሔር ፊት ነፍሴን አፈሰስሁ፤

16፤ ኅዘኔና ጭንቀቱ ስለ በዛ እስከ አሁን ድረስ ተናግራለሁና ባሪያህን እንደ ምናምንቱ ሴት አትቀጥጠረኝ ብላ መለሰችለት።

17፤ ዔሊም። በደኅና ሂጃ፤ የእስራኤልም አምላክ የለመንሽውን ልመና ይስጥሽ ብሎ መለሰላት።

18፤ እርስዋም። ባሪያህ በዓይኔህ ፊት ሞገስ ላግኝ አለች። ሴቲቱም መንገድዋን ሂደች በላችም፤ ፊትዋም ከእንግዲህ ወዲያ አዘንተኛ መስሎ አልታየም።

19፤ ማልደው ተነሥተው በእግዚአብሔር ፊት ሰገዱ፤ ተመልሰውም ወደ አርማቴም ወደ ቤታቸው መጡ። ሕልቃናም ሚስቱን ሐናን አወቃት፤ እግዚአብሔርም አሰባት፤

20፤ የመፅናቢትም ወራት ካለፈ በኋላ ሐና ወንድ ልጅ ወለደች፤ እርሷም። ከእግዚአብሔር ለምኞታለሁ ስትል ስሙን ሳሙኤል ብላ ጠራችው።

21፤ ሰውየውም ሕልቃና ከቤተ ሰቡ ሁሉ ጋር የዓመቱን መሥዋዕትና ስእለቱን ለእግዚአብሔር ያቀርብ ዘንድ ወጣ።

22፤ ሐና ግን አልወጣችም፤ ባልዋንም። ሕፃኑ ጡት እስኪተው ድረስ እቀመጣለሁ፤ ከዚያም በኋላ በእግዚአብሔር ፊት ይታይ ዘንድ፤ በዚያም ለዘላለም ይሆን ዘንድ አመጣዋለሁ አለችው።

23፤ ባልዋም ሕልቃና። በዓይንሽ ደስ ያሰኘሽን አድርጊ፤ ጡትም እስኪተው ድረስ ተቀመጧ፤ ብቻ እግዚአብሔር ቃሉን ያጽና አላት። ሴቲቱም ልጅዋን እያጠባች ጡት እስኪተው ድረስ በቤትዋ ተቀመጠች።

24፤ ጡትም በተወ ጊዜ ከእርሷ ጋር እርሱንና አንድ የሦስት ዓመት ወይሬን፤ አንድ የኢፍ መስፈሪያ ዱቄት፤ አንድ አቁማዳ የወይን ጠጅ ይዛ ወደ ሴሎ ወደ እግዚአብሔር ቤት አመጣችው፤ ሕፃኑም ገና ታናሽ ነበረ።

25፤ ወይሬኑንም አረዱ፤ ሕፃኑንም ወደ ዔሊ አመጡት።

26፤ እርሷም አለች። ጌታህ ሆይ፤ በሕያው ነፍስህ እምላለሁ! ጌታ ሆይ፤ ወደ እግዚአብሔር ለመጸለይ በዚህ በአንተ ዘንድ ቆማ የነበረች ሴት እኔ ነኝ።

27፤ ሰለዚህ ሕፃን ጸለይሁ፤

28፤ እግዚአብሔርም የለመንሁትን ልመናዬን ሰጥቶኛል፤ እኔም ደግሞ ለእግዚአብሔር ሰጥቼዋለሁ፤ ዕድሜውን ሁሉ ለእግዚአብሔር የተሰጠ ይሆናል።

ምዕራፍ 2።

1፤ ሐናም ስትጸልይ እንዲህ አለች። ልቤ በእግዚአብሔር ጸና፤ ቀንዴ በእግዚአብሔር ከፍ ከፍ አለ፤ አፌ በጠላቶቼ ላይ ተከፈተ፤ በማዳንህ ደስ ብሎኛል።

2፤ እንደ እግዚአብሔር ቅዱስ የለምና፤ እንደ አምላካችንም ጻድቅ የለምና፤ ከአንተ በቀር ቅዱስ የለም።

3፤ አትታበዩ፤ በኩራትም አትናገሩ፤ እግዚአብሔር አዋቂ ነውና፤ እግዚአብሔርም ሥራውን የሚመዘን ነውና፤ ከአፋችሁ የኩራት ነገር አይውጣ።

4፤ የኃያላንን ቀስት ሰብሮአል፤ ደካሞችንም በኃይል ታጥቀዋል።

5፤ ጠግበው የነበሩ እንጀራ አጡ፤ ተርበው የነበሩ ከራብ ዐርፈዋል፤ መካኒቱ ሰባት ወልዳለችና፤ ብዙም የወለደችው ደክማለች።

6፤ እግዚአብሔር ይገድላል ያድናልም፤ ወደ ሲኦል ያወርዳል፤ ያወጣል።

7፤ እግዚአብሔር ድሀ ያደርጋል፤ ባለጠጋም ያደርጋል፤ ያዋርዳል፤ ደግሞም ከፍ ከፍ ያደርጋል።

8፤ ከሕዝቡ መኳንንት ጋር ያስቀምጣቸው ዘንድ፤ የክብርንም ዙፋን ያወርሳቸው ዘንድ፤ ችግረኛውን ከመሬት ያስነሣል፤

ምስኪኑንም ከጉድፍ ያስነሣል፤ የምድር መሠረቶች የእግዚአብሔር ናቸውና፤ በእነርሱ ላይም ዓለምን አደረገ።

9፤ እርሱ የቅዱሳኑን እግር ይጠብቃል ኃጥኣን ግን ዝም ብለው በጨለማ ይቀመጣሉ፤ ሰው በኃይሉ አይበረታምና።

10፤ ከእግዚአብሔር ጋር የሚጣሉ ይደቅቃሉ፤ በሰማይም ያንጎደጉድባቸዋል፤ እግዚአብሔር እስከ ምድር ዳርቻ ይፈርዳል፤ ለንጉሡም ኃይል ይሰጣል፤ የመሲሔንም ቀንድ ከፍ ከፍ ያደርጋል።

11፤ ሕልቃናም ወደ ቤቱ ወደ አርማቴም ሄደ፤ ብላቴናውም በካሁኑ በዔሊ ፊት እግዚአብሔርን ያገለግል ነበር።

12፤ የዔሊም ልጆች ምናምንቱዎች ነበሩ፤ እግዚአብሔርንም አያውቁም ነበር።

13፤ የካሁናትም ልማድ በሕዝቡ ዘንድ እንዲህ ነበረ፤ ሰው ሁሉ መሥዋዕት ሲያቀርብ ሥጋው በተቀቀለ ጊዜ የካሁኑ ሎሌ ይመጣ ነበር፤ በእጁም ሦስት ጣት ያለው ሚንጦ ነበረ፤

14፤ ወደ ድስቱም ወይም ወደ ምንቸቱ ወይም ወደ አፍላሉ ወይም ወደ ቶፋው ይሰድድው ነበር፤ ሚንጦውም ያወጣውን ሁሉ ካህኑ ለእርሱ ይወስደው ነበር። ወደዚያም በመጡት በእስራኤላውያን ላይ በሴሎ እንዲህ ያደርጉ ነበር።

15፤ ደግሞም ስቡን ሳያቃጥሉ የካሁኑ ሎሌ መጥቶ የሚሠዋውን ሰው። ጥሬውን እንጂ የተቀቀለውን ሥጋ ከአንተ አይወስድምና እጠብስለት ዘንድ ለካሁኑ ሥጋ ስጠኝ ይለው ነበር።

16፤ ሰውየውም። አስቀድሞ ስቡን ያቃጥሉት ኋላም ሰውነትህ ደስ የሚያሰኛትን ትወስዳለህ ቢለው፤ እርሱ። አይሆንም፤ ነገር ግን አሁን ስጠኝ፤ እንቢም ብትል በግድ እወስደዋለሁ ይለው ነበር።

17፤ ሰዎቹም የእግዚአብሔርን ቍርባን ይንቁ ነበርና የንበዛዝቱ ኃጢአት በእግዚአብሔር ፊት እጅግ ታላቅ ነበረች።

18፤ ሳሙኤል ግን ገና ብላቴና ሳለ የበፍታ ኤፋድ ለብሶ በእግዚአብሔር ፊት ያገለግል ነበር።

19፤ እናቱም ታናሽ መደረቢያ ሠራችለት፤ በየዓመቱም መሥዋዕት ለመሠዋት ከባልዋ ጋር ስትወጣ ታመጣለት ነበር።

20፤ ዔሊም ሕልቃናንና ሚስቱን። ለእግዚአብሔር ስለ ተሳለችው ስጦታ ፋንታ ከዚህች ሴት እግዚአብሔር ዘር ይስጥህ ብሎ ባረካቸው፤ እነርሱም ወደ ቤታቸው ሄዱ።

21፤ እግዚአብሔርም ሐናን አሰባ፤ ፀነሰችም፤ ሦስት ወንዶችና ሁለትም ሴቶች ልጆች ወለደች። ብላቴናውም ሳሙኤል በእግዚአብሔር ፊት አደገ።

22፤ ዔሊም እጅግ አረጅ፤ ልጆቹም በእስራኤል ሁሉ ላይ ያደረጉትን ሁሉ፤ በመገናኛውም ድንኳን ደጅ ከሚያገለግሉት ሴቶች ጋር እንደ ተኝ ሰማ።

23፤ እርሱም አላቸው። ስለ ክፉ ሥራችሁ ከዚህ ሕዝብ ሁሉ ሰምቻለሁና ስለምን እንዲህ ያለ ነገር ታደርጋላችሁ?

24፤ ልጆቹ ሆይ፤ የእግዚአብሔርን ሕዝብ ኃጢአተኛ በማድረጋችሁ ስለ እናንተ የደረሰኝ ወሬ መልካም አይደለምና ይህ አይሆንም።

25፤ ሰውስ ሰውን ቢበድል እግዚአብሔር ይፈርድበታል፤ ሰው ግን እግዚአብሔርን ቢበድል ስለ እርሱ የሚለምን ማን ነው? እነርሱ ግን እግዚአብሔር ሊገድላቸው ወድዶአልና የአባታቸውን ቃል አልሰሙም።

26፤ ብላቴናውም ሳሙኤል እያደገ ሄደ፤ በእግዚአብሔርም በሰውም ፊት ሞገስ እያገኘ ሄደ።

27፤ የእግዚአብሔርም ሰው ወደ ዔሊ መጥቶ አለው። እግዚአብሔር እንዲህ ይላል። በግብጽ በፈርዖን ቤት ባሪያ ሳለ ለአባትህ ቤት ተገለጥህ፤

28፤ ከእስራኤልም ነገድ ሁሉ ካህን ይሆነኝ ዘንድ፤ በመሠዊያዬ ላይ ይሠዋ ዘንድ፤ ዕጣንንም ያጥን ዘንድ ኤፋድንም በፊቱ ይለብስ ዘንድ ለእኔ መረጥሁት፤ የእስራኤልንም ልጆች የእሳት ቊርባን ሁሉ ስለ ምግብ ለአባትህ ቤት ሰጠሁ።

29፤ በማደሪያዬ ያቀርቡት ዘንድ ያዘዝሁትን መሥዋዕቱንና ቊርባኔን ስለ ምን ረገጣችሁ? እንድትወፍሩም የሕዝቤን የእስራኤልን ቊርባን ሁሉ መጀመሪያ በመብላታችሁ ከእኔ ይልቅ ልጆችህን ለምን አከበርህ?

30፤ ስለዚህም የእስራኤል አምላክ እግዚአብሔር እንዲህ ይላል። በእውነት ቤትህ የአባትህም ቤት ለዘላለም በፊቱ እንዲኖር ተናግራለሁ፤ አሁን ግን እግዚአብሔር እንዲህ ይላል። ያከበሩኝን አከብራለሁና፤ የናቱኝም ይናቃሉና ይህ አይሆንልኝም።

31፤ እነሆ፤ ለቤትህ ሽማግሌ እንዳይገኝ፤ ክንድህን የአባትህንም ቤት ክንድ የምሰብርበት ዘመን ይመጣል።

32፤ በእስራኤል በረከት ሁሉ፤ በማደሪያዬ ጠላትህን ታያለህ በቤትህም ለዘላለም ሽማግሌ አይገኝም።

33፤ ከመሠዊያዬ ያልተቈረጠ ልጅህ ቢገኝ ዓይንህን ያፈዝዘዋል፤ ነፍስህንም ያሳዝናል ከቤትህም የሚወለዱ ሰዎች ሁሉ በጎልማስነት ይሞታሉ።

34፤ ይህ በሁለቱ ልጆችህ በአፍኒንና በፊንሐስ ላይ የሚመጣ ለአንተ ምልክት ነው፤ ሁለቱ በአንድ ቀን ይሞታሉ።

35፤ የታመነም ካህን ለእኔ አስነሣለሁ፤ በልቤም በነፍሴም እንዳለ እንዲሁ ያደርጋል፤ እኔም የታመነ ቤት እሠራለታለሁ፤ ዘመኑን ሁሉ እኔ በቀባሁት ሰው ፊት ይሄዳል።

36፤ ከቤትህም የቀረው ሁሉ ይመጣል፤ በፊቱም ሰግዶ፤ ቊርባኝ እንጀራ እበላ ዘንድ ከካህናት ወደ አንዲቱ ዕጣ፤ እባክህ፤ ስደደኝ ብሎ አንድ ብር አንድ እንጀራም ይለምናል።

ምዕራፍ 3።

1፤ ብላቴናውም ሳሙኤል በዔሊ ፊት እግዚአብሔርን ያገለግል ነበር፤ በዚያም ዘመን የእግዚአብሔር ቃል ብርቅ ነበረ፤ ራእይም አይገለጥም ነበር።

2፤ በዚያም ዘመን እንዲህ ሆነ፤ የዔሊ ዓይኖች ማየት እስኪሳናቸው ድረስ መፍዘዝ ጀምረው ነበር።

3፤ ዔሊም በስፍራው ተኝቶ ሳለ፤ የእግዚአብሔር መብራት ገና ሳይጠፋ፤ ሳሙኤልም የእግዚአብሔር ታቦት ባለበት በእግዚአብሔር መቅደስ ተኝቶ ሳለ፤

4፤ እግዚአብሔር ሳሙኤልን ጠራው፤ እርሱም። እነሆኝ አለ።

5፤ ወደ ዔሊም ሮጠ። እነሆኝ የጠራኸኝ አለው። እርሱም። አልጠራሁህም፤ ተመልሰህ ተኝ አለው። ሄደም ተኝ።

6፤ እግዚአብሔርም ደግሞ። ሳሙኤል ሆይ ብሎ ጠራው። ሳሙኤልም ተነሥቶ ወደ ዔሊ ሄደና። እነሆኝ የጠራኸኝ አለው። እርሱም። ልጄ ሆይ፤ አልጠራሁህም፤ ተመልሰህ ተኝ ብሎ መለሰ።

7፤ ሳሙኤል ግን ገና እግዚአብሔርን አላወቀም ነበር፤ የእግዚአብሔርም ቃል ገና አልተገለጠለትም ነበር።

8፤ እግዚአብሔርም ሳሙኤልን እንደ ገና ሦስተኛ ጊዜ ጠራው። እርሱም ተነሥቶ ወደ ዔሊ ሄደና። እነሆኝ የጠራኸኝ አለ። ዔሊም እግዚአብሔር ብላቴናውን እንደ ጠራው አስተዋለ።

9፤ ዔሊም ሳሙኤልን። ሄደህ ተኝ ቢጠራህም። አቤቱ፤ ባሪያህ ይሰማልና ተናገር በለው አለው። ሳሙኤልም ሄዶ በስፍራው ተኝ።

10፤ እግዚአብሔርም መጥቶ ቆመ፤ እንደ ቀድሞውም። ሳሙኤል ሳሙኤል ብሎ ጠራው። ሳሙኤልም። ባሪያህ ይሰማልና ተናገር አለው።

11፤ እግዚአብሔርም ሳሙኤልን አለው። እነሆ፤ የሰማውን ሁሉ ሁለቱ ጆሮቹ ጭው የሚያደርግ አንድ ነገርን በእስራኤል አደርጋለሁ።

12፤ በዚያም ቀን በቤቱ ላይ የተናገርሁትን ሁሉ በዔሊ አወርዳለሁ፤ እኔም ጀምራ እፈጽምበታለሁ።

13፤ ልጆቹ የእርግማን ነገር እንዳደረጉ አውቆ አልከለክላቸውምና ስለ ኃጢአቱ በቤት ለዘላለም እንድፈርድ አስታውቄዋለሁ።

14፤ ስለዚህም የዔሊ ቤት ኃጢአት በመሥዋዕትና በቊርባን ለዘላለም እንዳይሰረይለት ለዔሊ ቤት ምያለሁ።

15፤ ሳሙኤልም እስኪነጋ ተኛ፤ ማልዶም ተነሥቶ የእግዚአብሔርን ቤት ደጅ ከፈተ። ሳሙኤልም ራዕዩን ለዔሊ መንገር ፈራ።

16፤ ዔሊም ሳሙኤልን ጠርቶ። ልጄ ሳሙኤል ሆይ፤ አለ፤ እርሱም። እነሆኝ አለ።

17፤ እርሱም። እግዚአብሔር የነገረህ ነገር ምንድር ነው? ከእኔ አትሸሽግ፤ ከነገረህ ነገር ሁሉ የሸሸግኸኝ እንደ ሆነ እግዚአብሔር እንዲህ ያድርግብህ፤ እንዲህም ይጨምርብህ አለው።

18፤ ሳሙኤልም ነገሩን ሁሉ ነገረው፤ አንዳችም አልሸሸገውም። ዔሊም። እርሱ እግዚአብሔር ነው፤ ደስ ያሰኘውን ያድርግ አለ።

19፤ ሳሙኤልም አደገ፤ እግዚአብሔርም ከእርሱ ጋር ነበረ፤ ከቃሉም አንዳች በምድር ላይ አይወድቀም ነበር።

20፤ እስራኤልም ሁሉ ከዳን እስከ ቤርሳቤህ ድረስ ሳሙኤል ለእግዚአብሔር ነቢይ ይሆን ዘንድ የታመነ እንደ ሆነ አወቀ።

21፤ እግዚአብሔርም ደግሞ በሴሎ ተገለጠ፤ እግዚአብሔርም በእግዚአብሔር ቃል ለሳሙኤል በሴሎ ይገለጥ ነበር። የሳሙኤልም ቃል ለእስራኤል ሁሉ ደረሰ።

ምዕራፍ 4።

1፤ እስራኤልም ከፍልስጥኤማውያን ጋር ሊዋጋ ወጡ፤ በአቤንኤዘር አጠገብ ሰፈሩ፤ ፍልስጥኤማውያን በአፈራ ቅሰፈሩ።

2፤ ፍልስጥኤማውያንም በእስራኤል ላይ ተሰለፉ፤ ሰልፉም በተመደበ ጊዜ እስራኤል በፍልስጥኤማውያን ፊት ተመቱ፤ ጦርነት በተደረገበትም ስፍራ ከእስራኤል አራት ሺህ የሚያህሉ ሰዎችን ገደሉ።

3፤ ሕዝቡም ወደ ሰፈር በመጡ ጊዜ የእስራኤል ሽማግሌዎች። ዛሬ እግዚአብሔር በፍልስጥኤማውያን ፊት ስለ ምን መታን? በመካከላችን እንዲሄዱ፤ ከጠላቶቻችንም እጅ እንዲያድነን፤ የእግዚአብሔርን የቃል ኪዳኑን ታቦት ከሴሎ እናምጣ አሉ።

4፤ ሕዝቡም ወደ ሴሎ ላኩ፤ በኪሩቤልም ላይ የሚቀመጠውን የሠራዊት ጌታ የእግዚአብሔርን የቃል ኪዳኑን ታቦት ከዚያ አመጡ፤ ሁለቱም የዔሊ ልጆች አፍኒንና ፊንሐስ ከእግዚአብሔር ቃል ኪዳን ታቦት ጋር በዚያ ነበሩ።

5፤ የእግዚአብሔር የቃል ኪዳን ታቦት ወደ ሰፈር በገባ ጊዜ እስራኤል ሁሉ ታላቅ እልልታ አደረጉ፤ ምድሪቱም አስተጋባች።

6፤ ፍልስጥኤማውያንም የእልልታውን ድምፅ በሰሙ ጊዜ። በፅብራውያን ሰፈር ያለው ይህ ታላቅ የእልልታ ድምፅ ምንድር ነው? አሉ። የእግዚአብሔርም ታቦት ወደ ሰፈሩ እንደገባ አስተዋሉ።

7፤ ፍልስጥኤማውያንም ፈርተው። እግዚአብሔር ወደ ሰፈር መጥቶአል አሉ። ደግሞም እንዲህ አሉ። ወዮልን፤ ከዚህ አስቀድሞ እንዲህ ያለ ነገር አልሆነም።

8፤ ወዮልን፤ ከእነዚህ ከኃያላን አማልክት እጅ ማን ያድነናል? እነዚህ አማልክት ግብጻውያንን በምድረ በዳ በልዩ በልዩ መቅሠፍት የመቱ ናቸው።

9፤ እናንተ ፍልስጥኤማውያን ሆይ፤ አይዘክችሁ፤ ጎበዙ፤ እናንተ ባሪያዎች እንዳደረጋችኋቸው ዕብራውያን ባሪያዎች እንዳያደርጉአችሁ ጎበዙ፤ ተዋጉ።

10፤ ፍልስጥኤማውያንም ተዋጉ፤ እስራኤልም ተመቱ፤ ሁሉም እያንዳንዱ ወደ ድንኳናቸው ሸሹ፤ እጅግም ታላቅ ግድያ ሆነ፤ ከእስራኤልም ሠላሳ ሺህ እግረኞች ወደቁ።

11፤ የእግዚአብሔርም ታቦት ተማረከች፤ ሁለቱም የዔሊ ልጆች አፍኒንና ፊንሐስ ሞቱ።

12፤ በዚያም ቀን አንድ የብንያም ሰው ከሰልፍ እየበረረ ልብሱን ቀድዶ በራሱም ላይ ትቢያ ነስንሶ ወደ ሴሎ መጣ።

13፤ በመጣም ጊዜ ዔሊ ስለ እግዚአብሔር ታቦት ልቡ ተናውጦ ነበርና በመንገድ ዳር በወንበሩ ላይ ተቀምጦ ይጠባበቅ ነበር፤ ሰውየውም ወደ ከተማይቱ ገብቶ ባወራ ጊዜ ከተማይቱ ሁሉ ተጭዋጭዋሸች።

14፤ ዔሊም የጨኸቱን ድምፅ በሰማ ጊዜ። ይህ ጫጫታ ምንድር ነው? አለ። ሰውየውም ፈጥኖ መጣና ለዔሊ ነገረው።

15፤ ዔሊም የዘጠና ስምንት ዓመት ሽማግሌ ነበረ፤ ዓይኖቹም ማየት እስኪሳናቸው ድረስ ፈዝዘው ነበር።

16፤ ሰውየውም ዔሊን። ከሰልፍ የመጣሁ እኔ ነኝ፤ ዛሬም ከሰልፍ ኮበለልሁ አለ። እርሱም። ልጄ ሆይ፤ ነገሩላ እንዴት ሆነ? አለው።

17፤ ወራኛውም መልሶ። እስራኤል ከፍልስጥኤማውያን ፊት ሸሹ፤ ደግሞ በሕዝቡ ዘንድ ታላቅ ግድያ ሆኖአል፤ ሁለቱም ልጆችህ አፍኒንና ፊንሐስ ሞተዋል፤ የእግዚአብሔርም ታቦት ተማርካለች አለ።

18፤ ሰውየውም ስለ እግዚአብሔር ታቦት በተናገረ ጊዜ ዔሊ በበሩ አጠገብ ካለው ከወንበሩ ወደቀ፤ እርሱ ሸምግሎ ደንግዞም ነበርና አንገቱ ተሰብሮ ሞተ። እርሱም በእስራኤል ላይ አርባ ዓመት ፈራጅ ነበረ።

19፤ ምራቱም የፊንሐስ ሚስት አርግሳ ልትወልድ ተቃርባ ነበር፤ የእግዚአብሔርም ታቦት እንደ ተማረከች፤ አማትዋና ባልዋም እንደ ሞቱ በሰማች ጊዜ ምጥ ደርሶባት ነበርና ተንበርክካ ወለደች።

20፤ ወደሞትም በቀረበች ጊዜ በዙሪያዋ ያሉት ሴቶች። ወንድ ልጅ ወልደሻልና አትፍሪ አሉአት። እርስዋ ግን አልመለሰችላቸውም፤ በልብዋም አላናረረችውም።

21፤ እርስዎም የእግዚአብሔር ታቦት ስለ ተማረከች ስለአማትዋና ስለ ባልዋም። ክብር ከእስራኤል ለቀቀ ስትል የሕፃኑን ስም። ኢካቦድ ብላ ጠራችው።

22፤ እርስዎም። የእግዚአብሔር ታቦት ተማርካለችና ክብር ከእስራኤል ለቀቀ አለች።

ምዕራፍ 5።

1፤ ፍልስጥኤማውያንም የእግዚአብሔርን ታቦት ወሰዱ፤ ከአቤንኤዘርም ወደ አዛጣን ይዘውት መጡ።

2፤ ፍልስጥኤማውያንም የእግዚአብሔርን ታቦት ወሰደው ወደ ዳጎን ቤት አገቡት፤ በዳጎንም አጠገብ አኖሩት።

3፤ በነጋውም የአዛጣን ሰዎች ማለዱ፤ እነሆም፤ ዳጎን በእግዚአብሔር ታቦት ፊት በምድር ላይ በግምባሩ ወድቆ ነበር፤ ዳጎንም እንሥተው ወደ ስፍራው መለሱት።

4፤ በነጋውም ማለዱ፤ እነሆም፤ ዳጎን በእግዚአብሔር ታቦት ፊት በምድር ላይ በግምባሩ ወድቆ ነበር፤ የዳጎንም ራስ እጆቹም ተቈርጠው በመድረኩ ላይ ወድቀው ነበር፤ የዳጎንም ደረት ብቻውን ቀርቶ ነበር።

5፤ ስለዚህም የዳጎን ካህናት ወደ ዳጎንም ቤት የሚገቡት ሁሉ በአዛጣን ያለውን የዳጎንን መድረክ እስከ ዛሬ ድረስ አይረገጡም።

6፤ የእግዚአብሔርም እጅ በአዛጣን ሰዎች ላይ ከበደች፤ አጠፋቸውም፤ አዛጣንንና ድንበራቸውንም በእባጭ መታቸው።

7፤ የአዛጣንም ሰዎች እንዲህ እንደ ሆነ ባዩ ጊዜ። እጁ በእኛና በአምላካችን በዳጎን ላይ ጠንክራለችና የእስራኤል አምላክ ታቦት ከእኛ ዘንድ አይቀመጥ አሉ።

8፤ ልከውም የፍልስጥኤማውያንን አለቆች ሁሉ ወደ እነርሱ ሰበሰቡና። በእስራኤል አምላክ ታቦት ምን እናድርግ? አሉ፤ እነርሱም። የእስራኤል አምላክ ታቦት ወደ ጌት ይዙር ብለው መለሱ። የእስራኤልንም አምላክ ታቦት ወደዚያ ተሸከሙት።

9፤ ከተሸከሙትም በኋላ የእግዚአብሔር እጅ በታላቅ ድንጋጤ በከተማይቱ ላይ ሆነች፤ ከታናሹም እስከ ታላቁ ድረስ የከተማይቱን ሰዎች መታ፤ እባጭም መጣባቸው።

10፤ የእግዚአብሔርንም ታቦት ወደ አስቀሎና ሰደዱት። የእግዚአብሔር ታቦት ወደ አስቀሎና በመጣ ጊዜ አስቀሎናውያን። እኛንና ሕዝባችንን ሊገድሉ የእስራኤልን አምላክ ታቦት አመጡብን ብለው ጮኹ።

11፤ በከተማይቱ ሁሉ የሞት ድንጋጤ ነበርና፤ የእግዚአብሔርም እጅ በዚያ እጅግ ከብዳ ነበረችና ልከው የፍልስጥኤማውያንን አለቆች ሁሉ ሰብስበው። የእስራኤልን አምላክ ታቦት ሰደዱ፤ እኛንና ሕዝባችንን እንዳይገድሉ ወደ ስፍራው ይመለስ አሉ።

12፤ ያልሞቱትም ሰዎች በእባጭ ተመቱ፤ የከተማይቱም ዋይታ እስከ ሰማይ ወጣ።

ምዕራፍ 6።

1፤ የእግዚአብሔር ታቦት በፍልስጥኤማውያን አገር ሰባት ወር ተቀመጠ።

2፤ ፍልስጥኤማውያንም ካህናትንና ምዋርተኞችን ጠርተው። በእግዚአብሔር ታቦት ላይ ምን እናድርግ? ወደ ስፍራውስ በምን እንሰደደው? አስታውቁን አሉ።

3፤ እነርሱም። የእስራኤልን አምላክ ታቦት ብትሰድዱ የበደል መሥዋዕት መልሱለት እንጂ ባደውን አትሰደዱት፤ የዚያን ጊዜም ትፈወሳላችሁ፤ እጁም ከእናንተ አለመራቁ ስለ ምን እንደሆነ ታውቃላችሁ አሉ።

4፤ እነርሱም። ስለ በደል መሥዋዕት የምንመልስለት ምንድር ነው? አሉ። እነርሱም እንዲህ አሉ። እናንተንና አለቆቻችሁን ያገኘች መቅደሱን አንዲት ናትና እንደ ፍልስጥኤማውያን አለቆች ቍጥር አምስት የወርቅ እባጮች አምስትም የወርቅ አይጦች አቅርቡ።

5፤ የእባጮችሁንም ምሳሌ፤ ምድራችሁንም የሚያጠፋአትን የአይጦችን ምሳሌ አድርጋችሁ ለእስራኤል አምላክ ክብርን ስጡ፤ እጁን ከእናንተና ከአማልክቶቻችሁ ከምድራችሁም ምናልባት ያቀልል ይሆናል።

6፤ ግብጻውያንና ፈርዖንም ልባቸውን እንዳጸኑ ልባችሁን ለምን ታጸናላችሁ? እግዚአብሔር ኃይሉን ካደረገባቸው በኋላ ያወጡአቸው አይደሉምን?

7፤ እነርሱም አልሄዱምን? አሁንም ወስዳችሁ አንዲት ሰረገላ ሥሩ፤ የሚያጠቡም፤ ቀንበር ያልተጫነባቸውን ሁለት ላሞች በሰረገላ ጥመዱአቸው፤ እንቦሶቻቸውንም ለይታችሁ ወደ ቤት መልሱአቸው።

8፤ የእግዚአብሔርንም ታቦት ወስዳችሁ በሰረገላው ላይ አኑሩት፤ ስለ በደልም መሥዋዕት ያቀረባችሁትን የወርቁን ዕቃ በሣጥን ውስጥ አድርጋችሁ በታቦቱ አጠገብ አኑሩት፤ ይሄድም ዘንድ ሰደዱት።

9፤ ተመልከቱም በድንበሩም መንገድ ወደ ቤትሳሚስ ቢወጣ ይህን እጅግ ክፉ ነገር ያደረገብን እግዚአብሔር ነው፤ አለዚያም እንዲያው መጥቶብናል እንጂ የመታን የእርሱ እጅ እንዳልሆነ እናውቃለን።

10፤ ሰዎቹም እንዲሁ አደረጉ፤ የሚያጠቡትን ሁለቱን ላሞች ወሰዱ፤ በሰረገላም ጠመዱአቸው፤ እንቦሶቻቸውንም በቤት ዘጉባቸው፤

11፤ የእግዚአብሔርንም ታቦት፤ የወርቁ አይጦችና የእባጮቻቸው ምሳሌ ያሉበትንም ሣጥን በሰረገላው ላይ ጫኑ።

12፤ ላሞችም ወደ ቤትሳሚስ ወደሚወስደው መንገድ አቅንተው እምቧ እያሉ በጎዳናው ላይ ሄዱ፤ ወደ ቀኝም ወደ

ግራም አላሉም፤ የፍልስጥኤማውያንም አለቆች እስከ ቤትሳሚስ ዳርቻ ድረስ በኋላ በኋላቸው ይሄዱ ነበር።

13፤ የቤትሳሚስ ሰዎችም በሸለቆው ውስጥ ስንዴ ያጭዱ ነበር፤ ዓይናቸውንም ከፍ አድርገው ታቦቱን አይፍ በማየታቸውም ደስ አላቸው።

14፤ ሰረገላውም ወደ ቤትሳሚሳዊው ወደ ኢያሱ እርሻ መጣ፤ ታላቅም ድንጋይ በነበረበት በዚያ ቆመ፤ የሰረገላውንም እንጨት ፈልጠው ላሞቹን ለእግዚአብሔር ለሚቃጠል መሥዋዕት አቀረቡ።

15፤ ሌዋውያንም የእግዚአብሔርን ታቦት፣ ከእርሱ ጋር የነበረውንም የወርቅ ዕቃ ያለበትን ሣጥን አወረዱ፤ በታላቁም ድንጋይ ላይ አኖሩት፤ በዚያም ቀን የቤትሳሚስ ሰዎች ለእግዚአብሔር የሚቃጠሉትን መሥዋዕት አቀረቡ፤ መሥዋዕትንም ሠዉ።

16፤ ፍልስጥኤማውያንም አምስቱ አለቆች ባዩት ጊዜ በዚያው ቀን ወደ አስቀሎና ተመለሱ።

17፤ ፍልስጥኤማውያን ስለ በደል መሥዋዕት ለእግዚአብሔር ያቀረቡአቸው የወርቅ እባጮች እነዚህ ናቸው፤ አንዲቱ ለአሳዳጅ፣ አንዲቱም ለጋሳ፣ አንዲቱም ለአስቀሎና፣ አንዲቱ ለጌት።

18፤ አንዲቱ ለአቃሮን የወርቁም አይጦች ቍጥር ለአምስቱ የፍልስጥኤማውያን አለቆች እንደ ነበሩት ከተሞች ሁሉ ቍጥር እንዲሁ ነበረ፤ እነርሱም እስከ ታላቁ ድንጋይ የሚደርሱ ከተሞችና መንደሮች ናቸው። በዚህም ድንጋይ ላይ የእግዚአብሔርን ታቦት አስቀመጡ፤ ድንጋዩም እስከ ዛሬ ድረስ በቤትሳሚሳዊው በኢያሱ እርሻ አለ።

19፤ ወደ እግዚአብሔርም ታቦት ውስጥ ተመልክተዋልና የቤትሳሚስን ሰዎች መታ፤ በሕዝቡም ከአምስት ሺህ ሰው ሰባ ሰዎችን መታ፤ እግዚአብሔርም ሕዝቡን በታላቅ ግዳይ ስለ መታ ሕዝቡ አለቀሰ።

20፤ የቤትሳሚስም ሰዎች። በዚህ በቅዱስ አምላክ በእግዚአብሔር ፊት መቆም ማን ይችላል? ከእኛስ ወጥቶ ወደ ማን ይሄዳል? አሉ።

21፤ በቂርያትይዓሪምም ወደ ተቀመጡት ሰዎች መልክተኞች ልከው። ፍልስጥኤማውያን የእግዚአብሔርን ታቦት መልሰዋል፤ ወርዳችሁም ወደ እናንተ አውጡት አሉ።

ምዕራፍ 7።

1፤ የቂርያትይዓሪም ሰዎችም መጥተው የእግዚአብሔርን ታቦት አወጡ፤ በኮረብታውም ላይ ወዳለው ወደ አሚናዳብ ቤት አገቡት፤ የእግዚአብሔርም ታቦት እንዲጠብቅ ልጁን አልዓዛርን ቀደሱት።

2፤ ታቦቱም በቂርያትይዓሪም ከተቀመጠበት ቀን ጀምሮ ወራቱ ረዘመ፤ ሀያ ዓመትም ሆነ፤ የእስራኤልም ቤት ሁሉ እዝኖ እግዚአብሔርን ተከተለ።

3፤ ሳሙኤልም የእስራኤልን ቤት ሁሉ። በሙሉ ልባችሁ ወደ እግዚአብሔር ከተመለሳችሁ እንግዶችን አማልክትና አስታሮትን ከመካከላችሁ አርቁ፤ ልባችሁንም ወደ እግዚአብሔር አቅኑ፤ እርሱንም ብቻ አምልኩ፤ ከፍልስጥኤማውያንም እጅ ያድናችኋል ብሎ ተናገራቸው።

4፤ የእስራኤልም ልጆች በአሊምንና አስታሮትን አራቁ፤ እግዚአብሔርንም ብቻ አመለኩ።

5፤ ሳሙኤልም። እስራኤልን ሁሉ ወደ ምጽጳ ሰብስቡ፤ ስለ እናንተም ወደ እግዚአብሔር እጸልያለሁ አለ።

6፤ ወደ ምጽጳም ተሰበሰቡ፤ ውኃም ቀድተው በእግዚአብሔር ፊት አፈሰሱ፤ በዚያም ቀን ጸሙ፤ በዚያም። እግዚአብሔርን በድለናል አሉ። ሳሙኤልም በእስራኤል ልጆች ላይ በምጽጳ ፈረደ።

7፤ ፍልስጥኤማውያንም የእስራኤል ልጆች ወደ ምጽጳ እንደ ተሰበሰቡ በሰሙ ጊዜ የፍልስጥኤማውያን አለቆች በእስራኤል ላይ ወጡ፤ የእስራኤልም ልጆች ሰምተው ፍልስጥኤማውያንን ፈሩ።

8፤ የእስራኤልም ልጆች ሳሙኤልን። ከፍልስጥኤማውያን እጅ ያድኑን ዘንድ ወደ አምላካችን ወደ እግዚአብሔር ትጸልይልን ዘንድ አትታክት አሉት።

9፤ ሳሙኤልም አንድ የሚጠባ የበግ ጠቦት ወስዶ ለእግዚአብሔር ፈጽሞ የሚቃጠል መሥዋዕት አድርጎ አቀረበው፤ ሳሙኤልም ስለ እስራኤል ወደ እግዚአብሔር ጮኸ፤ እግዚአብሔርም ሰማው።

10፤ ሳሙኤልም የሚቃጠሉትን መሥዋዕት ሲያሳርግ ፍልስጥኤማውያን ከእስራኤል ጋር ሊዋጉ ቀረቡ፤ እግዚአብሔርም በዚያች ቀን በፍልስጥኤማውያን ላይ ታላቅ ነገድንድ አንገዳገዳዎቹ አስደነገጣቸውም በእስራኤልም ፊት ድል ተመቱ።

11፤ የእስራኤልም ሰዎች ከምጽጳ ወጡ፤ ፍልስጥኤማውያንንም አሳደዱ፤ በቤትካር ታችም እስኪደርሱ ድረስ መቱአቸው።

12፤ ሳሙኤልም አንድ ድንጋይ ወስዶ በምጽጳና በሺን መካከል አኖረው፤ ስሙንም። እስከ አሁን ድረስ እግዚአብሔር ረድቶናል ሲል አቤንኤዘር ብሎ ጠራው።

13፤ ፍልስጥኤማውያንም ተቀረዱ፤ ዳግመኛም ከዚያ ወዲያ ወደ እስራኤል ድንበር አልወጡም፤ በሳሙኤል ዕድሜ ሁሉ የእግዚአብሔር እጅ በፍልስጥኤማውያን ላይ ነበረች።

14፤ ፍልስጥኤማውያንም ከአስቀሎና ጀምሮ እስከ ጌት ድረስ ከእስራኤል የወሰዱአቸው ከተሞች ለእስራኤል ተመለሱ፤ እስራኤልም ድንበሩን ከፍልስጥኤማውያን እጅ አዳነ። በእስራኤልና በአሞራውያንም መካከል ዕርቅ ነበረ።

15፤ ሳሙኤልም በዕድሜው ሁሉ በእስራኤል ላይ ይፈርድ ነበር።

16፤ በየዓመቱም ወደ ቤቴል ወደ ጌልገላ ወደ ምጽጳም ይዞር ነበር፤ በእነዚያም ስፍራዎች ሁሉ በእስራኤል ላይ ይፈርድ ነበር።

17፤ ቤቴም በዚያ ነበረና ወደ አርማቴም ይመለስ ነበር፤ በዚያም በእስራኤል ላይ ይፈርድ ነበር፤ በዚያም ለእግዚአብሔር መሠዊያ ሠራ።

ምዕራፍ 8።

1፤ እንዲህም ሆነ፤ ሳሙኤል በሸመገላ ጊዜ ልጆቹን በእስራኤል ላይ ፈራጆች አደረጋቸው።

2፤ የበኩር ልጁም ስም ኢዮኤል፤ የሁለተኛውም ስም ኡብያ ነበረ። እነርሱም በቤርሳቤህ ይፈርዱ ነበር።

3፤ ልጆቹም በመንገዱ አልሄዱም፤ ነገር ግን ረብ ለማግኘት ፈቀቅ አሉ፤ ጉባም እየተቀበሉ ፍርድን ያጣምሙ ነበር።

4፤ የእስራኤልም ሽማግሌዎች ሁሉ ተሰብስበው ወደ ሳሙኤል ወደ አርማቴም መጡና።

5፤ እነሆ፤ አንተ ሸምግላሃል፤ ልጆችህም በመንገድህ አይሄዱም፤ አሁንም እንደ አሕዛብ ሁሉ የሚፈርድልን ንጉሥ አድርግልን አሉት።

6፤ የሚፈርድልንም ንጉሥ ስጠን ባሉት ጊዜ ነገሩ ሳሙኤልን አስከፋው፤ ሳሙኤልም ወደ እግዚአብሔር ጸለየ።

7፤ እግዚአብሔርም ሳሙኤልን አለው። በእነርሱ ላይ እንዳልነግሥ እኔን እንጂ አንተን አልናቁምና በሚሉህ ነገር ሁሉ የሕዝቡን ቃል ስማ።

8፤ ከግብጽ ካወጣችው ቀን ጀምሮ እስከ ዛሬ ድረስ እኔን ትተው እንግዶች አማልክት በማምለካቸው እንደ ሠሩት ሥራ ሁሉ እንዲሁ በአንተ ደግሞ ያደርጉብሃል።

9፤ አሁንም ቃላቸውን ስማ፤ ነገር ግን ጽኑ ምስክር መስክርባቸው፤ በእነርሱም ላይ የሚነግሡውን የንጉሡን ወግ ንገራቸው።

10፤ ሳሙኤልም የእግዚአብሔርን ቃል ሁሉ ንጉሥን ለፈለጉ ሕዝብ ነገራቸው።

11፤ እንዲህም አለ። በእናንተ ላይ የሚነግሡው የንጉሡ ወግ ይህ ነው፤ ወንዶች ልጆቻችሁን ወስዶ ሰረገለኞችና ፈረሰኞች ያደርጋቸዋል፤ በሰረገሎቹም ፊት ይሮጣሉ።

12፤ ለራሱም የሻለቆችና የመቶ አለቆች ያደርጋቸዋል፤ እርሻውንም የሚያርሱ እህሉንም የሚያጭዱ የጦር መሣሪያውንና የሰረገሎቹንም ዕቃ የሚሠሩ ይሆናሉ።

13፤ ሴቶች ልጆቻችሁንም ወስዶ ሽቶ ቀማሚዎችና ወጥቤቶች አበዛዎችም ያደርጋቸዋል።

14፤ ከእርሻችሁና ከወይናችሁም መልካም መልካሙን ወስዶ ለሎሌዎቹ ይሰጣቸዋል።

15፤ ከዘራችሁና ከወይናችሁም አሥራት ወስዶ ለጃንደረቦቹና ለሎሌዎቹ ይሰጣቸዋል።

16፤ ሎሌዎቻችሁንና ገረዶቻችሁን፤ ከከብቶቻችሁና ከአህዮቻችሁም መልካም መልካሞቹን ወስዶ ያሠራቸዋል።

17፤ ከበጎቻችሁና ከፍየሎቻችሁ አሥራት ይወስዳል፤ እናንተም ባሪያዎች ትሆኑታላችሁ።

18፤ በዚያም ቀን ለእናንተ ከመረጣችሁት ከንጉሣችሁ የተነሣ ትጫካላችሁ፤ በዚያም ቀን እግዚአብሔር አልሰማችሁም።

19፤ ሕዝቡ ግን የሳሙኤልን ነገር ይሰማ ዘንድ እንቢ አለ። እንዲህ አይሁን፤ ነገር ግን ንጉሥ ይሁንልን።

20፤ እኛም ደግሞ እንደ አሕዛብ ሁሉ እንሆናለን፤ ንጉሣችንም ይፈርድልናል፤ በፊታችንም ወጥቶ ስለ እኛ ይዋጋል አሉት።

21፤ ሳሙኤልም የሕዝቡን ቃል ሁሉ ሰማ፤ ለእግዚአብሔርም ተናገረ።

22፤ እግዚአብሔርም ሳሙኤልን። ቃላቸውን ሰማ፤ ንጉሥም አንግሥላቸው አለው። ሳሙኤልም የእስራኤልን ሰዎች። እያንዳንዳችሁ ወደ ከተማችሁ ሂዱ አላቸው።

ምዕራፍ 9።

1፤ ስሙ ቂስ የተባለ አንድ ብንያማዊ ሰው ነበረ፤ እርሱም የአቢኤል ልጅ፤ የጽፎር ልጅ፤ የብኮራት ልጅ፤ የብንያማዊው የአፌቅ ልጅ፤ ጽኑዕ ኃይል ሰው ነበረ።

2፤ ለእርሱም ሳኦል የሚባል የተመረጠ መልካም ልጅ ነበረው፤ ከእስራኤልም ልጆች ከእርሱ ይልቅ መልካም የሆነ ሰው አልነበረም፤ ከሕዝቡም ሁሉ ይልቅ ከትከሻውና ከዚያም በላይ ቁመቱ ዘለግ ያለ ነበረ።

3፤ የሳኦልም አባት የቂስ አህዮች ጠፍተው ነበር፤ ቂስም ልጁን ሳኦልን። ከብላቴናቹ አንዱን ወስደህ ተነሣ፤ አህዮችንም ለመሻት ሂድ አለው።

4፤ በተራራማው በኤፍሬም አገርና በሻሊሻ አለፉ፤ አላገኙቸውምም በሻዕሊም ምድርም አለፉ፤ በዚያም አልነበሩም፤ በብንያም ምድርም አለፉ፤ አላገኙቸውምም።

5፤ ወደ ጹፍ ምድር በመጡ ጊዜም ሳኦል ከእርሱ ጋር የነበረውን ብላቴና። አባቴ ስለ አህዮች ማሰብ ትቶ ስለ እኛ እንዳይጨነቅ፤ ና፤ እንመለስ አለው።

6፤ እርሱም። እነሆ፤ አንድ የእግዚአብሔር ሰው በዚህች ከተማ አለ፤ እርሱም የተከበረ ሰው ነው፤ የሚናገረውም ሁሉ በእውነት ይፈጸማል፤ አሁን ወደዚያ እንሂድ፤ ምናልባት የምንሄድበትን መንገድ ይነግረናል አለው።

7፤ ሳኦልም ብላቴናውን። እነሆ፤ እንሄዳለን፤ ነገር ግን ለእግዚአብሔር ሰው ምን እናመጣለታለን? እንጀራ

ከከረጢታችን አልቆአልና፤ እጅ መንሻም የለንምና ለእግዚአብሔር ሰው የምናመጣለት ምን አለን? አለው።

8፤ ብላቴናው ደግሞ ለሳኦል መልሶ፤ እነሆ፤ በእጄ የሰቅል ብር ናቡ አለኝ፤ እርሱንም መንገዳችንን እንዲነግረን ለእግዚአብሔር ሰው እሰጣለሁ አለ።

9፤ ዛሬ ነቢይ የሚባለው ቀድሞ ባለ ራእይ ይባል ነበርና አስቀድሞ በእስራኤል ዘንድ ሰው እግዚአብሔርን ለመጠየቅ ሲሄድ። ኑ፤ ወደ ባለ ራእይ እንሂድ ይል ነበር።

10፤ ሳኦልም ብላቴናውን። የተናገረኸው ነገር መልካም ነው፤ ና፤ እንሂድ አለውና የእግዚአብሔር ሰው ወዳለበት ከተማ ሂዱ።

11፤ በከተማይቱም ዳገት በወጡ ጊዜ ቆነጃጅት ውኃውን ሊቀዱ ሲወጡ አገኙና። ባለ ራእይ በዚህ አለ ወይ? አሉአቸው።

12፤ እነርሱም። አዎን፤ እነሆ፤ በፊታችሁ ነው፤ ዛሬ ወደ ከተማይቱ መጥቶአልና፤ ዛሬም ሕዝቡ በኮረብታው ላይ ባለው መስገጃ መሥዋዕት ማቅረብ አለባቸውና ፈጥናችሁ ውጡ።

13፤ ወደ ከተማይቱም በገባችሁ ጊዜ መሥዋዕቱን እርሱ የሚባርክ ስለ ሆነ እርሱ ሳይወጣ ሕዝቡ ምንም አይቀምሱምና፤ ከዚያም በኋላ የተጠሩት ይበላሉና ለመብላት ወደ ኮረብታው መስገጃ ሳይወጣ ታገኙታላችሁ፤ በዚህም ጊዜ ታገኙታላችሁና አሁን ውጡ አሉአቸው።

14፤ ወደ ከተማይቱም ወጡ፤ በከተማይቱም ውስጥ በገቡ ጊዜ እነሆ፤ ሳሙኤል ወደ ኮረብታው መስገጃ ለመውጣት ወደ እነርሱ መጣ።

15፤ ገናም ሳኦል ሳይመጣ ከአንድ ቀን በፊት እግዚአብሔር ሳሙኤልን እንዲህ ብሎ ገልጦለት ነበር።

16፤ ነገ በዚህች ሰዓት ከብንያም አገር አንድ ሰው እሰድድልሃለሁ፤ ልቅሶአቸው ወደ እኔ የደረሰ ሕዝቤን ተመልክቻለሁና ለሕዝቤ ለእስራኤል አለቃ ይሆን ዘንድ ትቀጥላለህ። ከፍልሰጥኤማውያንም እጅ ሕዝቤን ያድናል።

17፤ ሳሙኤልም ሳኦልን ባየ ጊዜ እግዚአብሔር። ያ የነገርሁህ ሰው እነሆ፤ እርሱም በሕዝቤ ላይ ይሠለጥናል አለው።

18፤ ሳኦልም በበሩ ወደ ሳሙኤል ቀርቦ። የባለ ራእዩ ቤት ወዴት እንደ ሆነ፤ እባክህ፤ ንገረኝ አለው።

19፤ ሳሙኤልም መልሶ ሳኦልን። ባለ ራእዩ እኔ ነኝ፤ ዛሬም ከእኔ ጋር ትበላላችሁና በፊቴ ወደ ኮረብታው መስገጃ ውጡ፤ ነገም አሰናብትሃለሁ። በልብህም ያለውን ሁሉ እነግርሃለሁ፤

20፤ ከሦስት ቀንም በፊት የጠፉ አህዮችህ ተገኝተዋልና ልብህን አትጣልባቸው። የእስራኤል ምኞት ለማን ነው? ለአንተና ለአባትህ ቤት አይደለምን? አለው።

21፤ ሳኦልም መልሶ። እኔ ከእስራኤል ነገዶች ከሚያንስ ወገን የሆንሁ ብንያማዊ አይደለሁምን? ወገኔስ ከብንያም ነገድ

ወገኖች ሁሉ የሚያንስ አይደለምን? እንዲህስ ያለውን ነገር ለምን ነገርኸኝ? አለው።

22፤ ሳሙኤልም ሳኦልንና ብላቴናውን ወስዶ ወደ አዳራሽ አገባቸው። በመርፈቂያውም ራስ አስቀመጣቸው፤ የተጠሩትም ሠላሳ ሰዎች ያህል ነበሩ።

23፤ ሳሙኤልም ወጥቤቱን። በአንተ ዘንድ አኑረው ብዬ የሰጠሁህን እድል ፈንታ አምጣ አለው።

24፤ ወጥቤቱም ጭኑንና በእርሱ ላይ የነበረውን አምጥቶ በሳኦል ፊት አኖረው። ሳሙኤልም። ሕዝቡን ከጠራሁ ጀምሮ እስከ ተወሰነው ጊዜ ድረስ ለአንተ ተጠብቆአልና እነሆ፤ የተቀመጠልህን በፊትህ አኑረህ ብላው አለ። በዚያም ቀን ሳኦል ከሳሙኤል ጋር በላ።

25፤ ከኮረብታውም መስገጃ ወደ ከተማይቱ ወረዱ፤ ሳሙኤልም ለሳኦል በሰገነቱ ላይ መኝታ አዘጋጀለት፤ እርሱም ተኛ።

26፤ ማልዶም ተነሡ፤ በነጋም ጊዜ ሳሙኤል ሳኦልን ከሰገነቱ ላይ ጠርቶ። ተነሣና ላሰናብትህ አለው። ሳኦልም ተነሣ፤ እርሱና ሳሙኤልም ሁለቱ ወደ ሜዳ ወጡ።

27፤ እነርሱም በከተማይቱ ዳር ሲወርዱ ሳሙኤል ሳኦልን። ብላቴናውን ወደ ፊታችን እንዲያልፍ እዘዘው፤ አንተ ግን የእግዚአብሔርን ቃል አሰማህ ዘንድ በዚህ ቁም አለው። ብላቴናውም አለፈ።

ምዕራፍ 10።

1፤ ሳሙኤልም የዘይቱን ብርሌ ወስዶ በራሱ ላይ አፈሰሰው፤ ሳመውም፤ እንዲህም አለው። በርሱቱ ላይ አለቃ ትሆን ዘንድ እግዚአብሔር ቀብቶሃል፤ የእግዚአብሔርንም ሕዝብ ትገዛለህ። በዙሪያውም ካሉ ጠላቶቻቸው እጅ ታድናቸዋለህ።

2፤ ዛሬ ከእኔ በተለየህ ጊዜ በብንያም ዳርቻ በጼልጸህ አገር ባለው በራሔል መቃብር አጠገብ ሁለት ሰዎች ታገኛለህ፤ እነርሱም። ልትሻቸው ሂደህ የነበርህላቸው አህዮች ተገኝተዋል፤ እነሆም። አባትህ ስለ አህዮች ማሰብ ትቶ። የልጄን ነገር እንዴት አደርጋለሁ? እያለ ስለ እናንተ ይጨነቃል ይሉሃል።

3፤ ከዚያም ደግሞ ወደ ፊት ትሄዳለህ፤ ወደ ታቦር ወደ ትልቁ ዛፍ ትደርሳለህ፤ በዚያም ሦስት ሰዎች፤ አንዱ ሦስት ሰዎች፤ አንዱ ሦስት የፍየል ጠቦቶች፤ ሁለተኛው ሦስት ዳቦ፤ ሦስተኛውም የወይን ጠጅ አቁማዳ ይዘው ወደ እግዚአብሔር ወደ ቤቴል ሲወጡ ያገኙሃል፤

4፤ ሰላምታም ይሰጡሃል፤ ሁለትም ዳቦ ይሰጡሃል፤ ከእጃቸውም ትቀበላለህ።

5፤ ከዚያም በኋላ የፍልሰጥኤማውያን ጭፍራ ወዳለበት ወደ እግዚአብሔር ኮረብታ ትመጣለህ፤ ወደዚያም ወደ ከተማይቱ በደረሰህ ጊዜ፤ በገናና ከበሮ እምቢልታና መሰንቆ ይዘው ትንቢት እየተናገሩ ከኮረብታው መስገጃ የሚወርዱ የነቢያት ጉባኤ ያገኙሃል።

6፤ የእግዚአብሔርም መንፈስ በኃይል ይወርድብሃል፤ ከእነርሱም ጋር ትንቢት ትናገራለህ፤ እንደ ሌላ ሰውም ሆነህ ትለውጣለህ።

7፤ እነዚህም ምልክቶች በደረሱህ ጊዜ እግዚአብሔር ከአንተ ጋር ነውና እጅህ የምታገኘውን ሁሉ አድርግ።

8፤ በፊቱም ወደ ጌልገላ ትወርዳለህ፤ እኔም፤ እነሆ፤ የሚቃጠለውን መሥዋዕት አቀርብ ዘንድ፤ የደገንነትም መሥዋዕት እሠዋ ዘንድ ወደ አንተ እወርዳለሁ፤ እኔ ወደ አንተ እስክመጣና የምታደርገውን እስክነግርህ ድረስ ሰባት ቀን ትቆያለህ።

9፤ ከሳሙኤልም ዘንድ ለመሄድ ፊቱን በመለስ ጊዜ እግዚአብሔር ሌላ ልብ ለወጠለት፤ በዚያም ቀን እነዚህ ምልክቶች ሁሉ ደረሱለት።

10፤ ወደዚያም ኮረብታ በደረሰ ጊዜ፤ እነሆ፤ የነቢያት ጉባኤ አገኙት፤ የእግዚአብሔርም መንፈስ በኃይል ወረደበት፤ በመካከላቸውም ትንቢት ተናገረ።

11፤ ቀድሞም የሚያውቁት ሁሉ ከነቢያት ጋር ትንቢት ሲናገር ባዩት ጊዜ ሕዝቡ እርስ በርሳቸው። የቂስን ልጅ ያገኘው ምንድር ነው? በውኑ ሳኦል ከነቢያት ወገን ነውን? ተባባሉ።

12፤ ከዚያም ስፍራ ያለ አንድ ሰው። አባታቸውስ ማን ነው? ብሎ መለሰ። ስለዚህም። ሳኦል ደግሞ ከነቢያት ወገን ነውን? የሚል ምሳሌ ሆነ።

13፤ ትንቢት መናገሩንም በፈጸመ ጊዜ ወደ ኮረብታው መስገጃ መጣ።

14፤ አጎቱም ሳኦልንና ብላቴናውን፤ ወዴት ሄዳችሁ ኖሮአል? አላቸው። እርሱም። አሁኖችን ልንሻ ሄደን ነበር፤ ባጣናቸውም ጊዜ ወደ ሳሙኤል መጣን አለ።

15፤ የሳኦልም አጎት። ሳሙኤል የነገረህን፤ እባክህ፤ ንገረኝ አለው።

16፤ ሳኦልም አጎቱን። አሁኖች እንደ ተገኙ ገለጠልን አለው፤ ነገር ግን ሳሙኤል የነገረውን የመንግሥትን ነገር አላወራለትም።

17፤ ሳሙኤልም ሕዝቡን ወደ እግዚአብሔር ወደ ምጽጳ ጠራ።

18፤ የእስራኤልንም ልጆች። የእስራኤል አምላክ እግዚአብሔር እንዲህ ይላል። እስራኤልን ከግብጽ አወጣሁ፤ ከግብጻውያንም እጅ ከሚያሰጩንቁአችሁም ነገሥታት ሁሉ እጅ አዳንኋችሁ።

19፤ ዛሬ ግን ከመከራችሁና ከጭንቃችሁ ሁሉ ያዳናችሁን አምላካችሁን ንቃችሁ። እንዲህ አይሁን፤ ነገር ግን ንጉሥ አታንግሥልን አላችሁት። አሁንም በየነገሳችሁና በየወገናችሁ ወደ እግዚአብሔር ፊት ቅረቡ አላችሁ።

20፤ ሳሙኤልም የእስራኤልን ነገዶች ሁሉ አቀረበ፤ ዕጣውም በብንደም ነገድ ላይ ወደቀ።

21፤ የብንደምንም ነገድ በየወገናቸው አቀረበ፤ ዕጣውም በማጥሪ ወገን ላይ ወደቀ። የማጥሪንም ወገን በየሰው አቀረበ፤ ዕጣውም በቂስ ልጅ በሳኦል ላይ ወደቀ፤ ፈለጉትም፤ አላገኙትም።

22፤ ከእግዚአብሔርም። ገና ወደዚህ የሚመጣ ሰው አለን? ብለው ደግሞ ጠየቁት፤ እግዚአብሔርም። እነሆ፤ በዕቃ መካከል ተሸሽኦል ብሎ መለሰ።

23፤ እነርሱም ሮጠው ከዚያ አመጡት፤ እርሱም በሕዝቡ መካከል ቆመ፤ ከሕዝቡም ሁሉ ይልቅ ከትከሻው ወደ ላይ ከፍ ያለ ቁመት ረጅም ነበረ።

24፤ ሳሙኤልም ለሕዝቡ ሁሉ። ከሕዝቡ ሁሉ እርሱን የሚመስል እንደሌለ እግዚአብሔር የመረጠውን ታያላችሁን? አላቸው፤ ሕዝቡም ሁሉ። ንጉሥ ሕያው ይሁን እያሉ እልልታ አደረጉ።

25፤ ሳሙኤልም የመንግሥቱን ወግ ነገረ፤ በመጽሐፍም ጻፈው በእግዚአብሔርም ፊት አኖረው። ሳሙኤልም ሕዝቡን ሁሉ ወደ እየቤታቸው አሰናበታቸው።

26፤ ሳኦልም ወደ ቤቱ ወደ ጊብዓ ሄደ፤ እግዚአብሔር ልባቸውን የነካ ኃያላንም ከእርሱ ጋር ሄዱ።

27፤ ምናምንቱዎች ሰዎች ግን። ይህ ሰው እንዴት ያድነናል? ብለው ናቁት፤ እጅ መንሻም አላመጡለትም።

ምዕራፍ 11።

1፤ እንዲህም ሆነ፤ ከአንድ ወር በኋላ አሞናዊው ናዖስ ወጣ፤ በኢያቤስ ገለፃድም ሰፈረ፤ የኢያቤስም ሰዎች ሁሉ። ቃል ኪዳን አድርገዋልን፤ እኛም እንገዛለን አሉት።

2፤ አሞናዊውም ናዖስ። ቀኝ ዓይናችሁን ሁሉ በማውጣት ቃል ኪዳን አደርግላችኋለሁ፤ በእስራኤልም ሁሉ ላይ ስድብ አደረጋለሁ አላችሁ።

3፤ የኢያቤስም ሽማግሌዎች። ወደ እስራኤል አገር ሁሉ መልክተኞችን እንድንልክ ሰባት ቀን ቆይልን፤ ከዚያም በኋላ የሚያድነን ባይኖር ወደ አንተ እንመጣለን አሉት።

4፤ መልክተኞቹም ሳኦል ወዳለበት ወደ ጊብዓ መጥተው ይህን ነገር በሕዝቡ ጆሮ ተናገሩ፤ ሕዝቡም ሁሉ ድምፃቸውን ከፍ አድርገው አለቀሱ።

5፤ እነሆም፤ ሳኦል በሬዎቹን ተከትሎ ከእርሻው መጣ፤ ሳኦልም። ሕዝቡ የሚያለቅስ ምን ሆኖ ነው? አለ። የኢያቤስንም ሰዎች ነገር ነገሩት።

6፤ ይህንም ነገር በሰማው ጊዜ በሳኦል ላይ የእግዚአብሔር መንፈስ በኃይል ወረደ፤ ቀጣውም እጅግ ነደደ።

7፤ ጥምዳንም በሬዎች ወስዶ ቁራረጣቸው፤ ወደ እስራኤልም ዳርቻ ሁሉ በመልክተኞቹ እጅ ሰደደና። ሳኦልንና ሳሙኤልን ተከትሎ የማይወጣ ሁሉ፤ በበሬዎቹ እንዲሁ ይደረግ አለ። ድንጋጤም በሕዝቡ ላይ ከእግዚአብሔር ዘንድ ወደቀ፤ እንደ አንድ ሰውም ሆነው ወጡ።

8፤ በቤዜቅም ቁጠራቸው፤ የእስራኤልም ልጆች ሦስት መቶ ሺህ፤ የይሁዳም ሰዎች ሠላሳ ሺህ ነበሩ።

9፤ የመጡትንም መልክተኞች፤ የኢያቤስ ገለጻድን ሰዎች፤ ነገ ፀሐይ በተኮሰ ጊዜ ማዳን ይሆንላችኋል በሉአቸው አሉአቸው። መልክተኞችም መጥተው ለኢያቤስ ሰዎች ነገሩ፤ ደስም አላቸው።

10፤ የኢያቤስም ሰዎች፤ ነገ እንወጣላችኋለን፤ ደስ የሚያሰኛችሁንም አድርጉብን አሉ።

11፤ በነጋውም ሳኦል ሕዝቡን በሦስት ወገን አደረጋቸው፤ ወገንም ባለ ጊዜ ወደ ሰፊሩ መካከል ገቡ፤ ቀትርም እስኪሆን ድረስ አሞናውያንን መቱ፤ የቀሩትም ተበተኑ፤ ሁለትም በአንድ ላይ ሆነው አልቀሩላቸውም።

12፤ ሕዝቡም ሳሙኤልን፤ ሳኦል አይንገሥብን ያሉ እነማናቸው? አውጡአቸውና እንግዳላቸው አሉት።

13፤ ሳኦልም፤ ዛሬ እግዚአብሔር ለእስራኤል ማዳን አድርጎአልና ዛሬ አንድ ሰው አይሞትም አለ።

14፤ ሳሙኤልም ሕዝቡን፤ ኑ፤ ወደ ጌልገላ እንሂድ፤ በዚያም መንግሥቱን እናድስ አላቸው።

15፤ ሕዝቡም ሁሉ ወደ ጌልገላ ሄዱ፤ በዚያም ሳኦልን በእግዚአብሔር ፊት በጌልገላ አነገሡት፤ በዚያም በእግዚአብሔር ፊት የደግኑትን መሥዋዕት አቀረቡ፤ በዚያም ሳኦልና የእስራኤል ሰዎች ሁሉ ታላቅ ደስታ አደረጉ።

ምዕራፍ 12።

1፤ ሳሙኤልም እስራኤልን ሁሉ አለ። የነገራችሁኝን ሁሉ ሰምቼ አንግሼላችኋለሁ።

2፤ አሁንም፤ እነሆ፤ ንጉሡ በፊታችሁ ይሄዳል፤ እኔም አርጅቻለሁ ሽምግያለሁም፤ እነሆም፤ ልጆቼ ከእናንተ ጋር ናቸው፤ እኔም ከሕፃንነቴ ጀምሮ እስከ ዛሬ ድረስ በፊታችሁ ሄድሁ።

3፤ እነሆኝ፤ በእግዚአብሔርና እርሱ በቀባው ፊት መስክሩብኝ፤ የማንን በሬ ወሰድሁ? የማንንስ አህያ ወሰድሁ? ማንንስ ሸነገልሁ? በማንስ ላይ ግፍ አደረግሁ? ዓይኖቼንስ ለማሳወር ከማን ጋር እጅ ጉቦ ተቀበልሁ? እኔም እመልስላችኋለሁ።

4፤ እነርሱም፤ አልሸነገልኸንም፤ ግፍም አላደረግሁብንም፤ ከሰውም እጅ ምንም አልወሰድህም አሉ።

5፤ እርሱም፤ በእጄ ምንም እንዳላገኛችሁ እግዚአብሔርና እርሱ የቀባው ዛሬ በእናንተ ላይ ምስክሮች ናቸው አላቸው፤ እነርሱም፤ ምስክር ነው አሉ።

6፤ ሳሙኤልም ሕዝቡን አለ። ሙሴንና አሮንን ያላቀ፤ አባቶቻችሁንም ከግብጽ ምድር ያወጣ እግዚአብሔር ነው።

7፤ አሁንም እግዚአብሔር ለእናንተና ለአባቶቻችሁ ስላደረገው ጽድቅ ሁሉ በእግዚአብሔር ፊት እምግታችሁ ዘንድ በዚህ ቁሙ።

8፤ የዕቆብና ልጆቹ ወደ ግብጽ በገቡ ጊዜ ግብጻውያን አስጨነቁአቸው፤ አባቶቻችሁም ወደ እግዚአብሔር ጮኹ፤ እግዚአብሔርም ሙሴንና አሮንን ላከ፤ አባቶቻችሁንም ከግብጽ አውጥተው በዚህ ቦታ አኖሩአቸው።

9፤ አምላካቸውንም እግዚአብሔርን ረሱ፤ ለአሰር ሠራዊትም አለቃ ለሲሣራ እጅ፤ ለፍልስጥኤማውያንም እጅ፤ ለሞሳምንም እጅ አላልፎ ሰጣቸው፤ ከእነርሱም ጋር ተዋጉ።

10፤ እነርሱም፤ እግዚአብሔርን ትተን በኣሊምንና አስታሮትን በማምለካችን በድለናል፤ አሁንም ከጠላቶቻችን እጅ አድነን፤ እናመልክህማለን ብለው ወደ እግዚአብሔር ጮኹ።

11፤ እግዚአብሔርም ይሩበአልም፤ ባርቅንም፤ ዮፍታሔንም፤ ሳሙኤልንም ላከ፤ በዙሪያችሁም ካሉት ከጠላቶቻችሁ እጅ አዳናችሁ፤ ተዘልላችሁም ተቀመጣችሁ።

12፤ የአሞንም ልጆች ንጉሥ ናዖስ እንደ መጣባችሁ ባያችሁ ጊዜ፤ አምላካችሁ እግዚአብሔር ንጉሣችሁ ሳለ፤ እንዲህ አይሁን፤ ነገር ግን ንጉሥ ይንገሥልን አላችሁኝ።

13፤ አሁንም የመረጣችሁትንና የፈለጋችሁትን ንጉሥ እየ፤ እነሆም፤ እግዚአብሔር ንጉሥ አደረገላችሁ።

14፤ እግዚአብሔርን ብትፈሩ ብታመልኩትም፤ ቃሉንም ብትሰሙ፤ በእግዚአብሔርም ትእዛዝ ላይ ባታምፀ፤ እናንተና በእናንተ ላይ የነገሠው ንጉሥ አምላካችሁን እግዚአብሔርን ብትከተሉ፤ መልካም ይሆንላችኋል።

15፤ ነገር ግን የእግዚአብሔርን ቃል ባትሰሙ፤ በእግዚአብሔርም ትእዛዝ ላይ ብታምፀ፤ በእናንተና በንጉሣችሁ ላይ የእግዚአብሔር እጅ ትሆናለች።

16፤ አሁንም ቁሙ፤ እግዚአብሔርም በዓይናችሁ ፊት ወደሚያደርገው ወደዚህ ታላቅ ነገር ተመልከቱ።

17፤ የሰንዴ መከር ዛሬ አይደለምን? ወደ እግዚአብሔር እጮኻለሁ፤ እርሱም ነጎድጓድና ዝናብ ይልካል፤ እናንተም ንጉሥ በመለመናችሁ በእግዚአብሔር ፊት ያደረጋችሁት ክፋት ታላቅ እንደ ሆነ ታውቃላችሁ ታያላችሁም።

18፤ ሳሙኤልም ወደ እግዚአብሔር ጮኹ፤ እግዚአብሔርም በዚያን ቀን ነጐድጓድና ዝናብ ላከ፤ ሕዝቡም ሁሉ እግዚአብሔርንና ሳሙኤልን እጅግ ፈሩአቸው።

19፤ ሕዝቡም ሁሉ ሳሙኤልን። ንጉሥ በመለመናችን በኃጢአታችን ሁሉ ላይ ይህን ክፋት ጨምረናልና እንዳንሞት ስለ ባሪያዎችህ ወደ አምላክህ ወደ እግዚአብሔር ጸልይ አሉት።

20፤ ሳሙኤልም ሕዝቡን አለ። አትፍሩ፤ በእውነት ይህን ክፋት ሁሉ አደረጋችሁ፤ ነገር ግን እግዚአብሔርን በፍጹም ልባችሁ አምልኩት እንጂ እግዚአብሔርን ከመከተል ፈቀቅ አትበሉ።

21፤ ምናምንቴ ነውና የማይረባንና የማይደን ከንቱን ነገር ለመከተል ፈቀቅ አትበሉ።

22፤ እግዚአብሔር ለእርሱ ሕዝብ ያደርጋችሁ ዘንድ ወድዶአልና እግዚአብሔር ስለ ታላቅ ስሙ ሕዝቡን አይተውም።

23፤ ደግሞ መልካሙንና ቅኑን መንገድ አስተምራችኋለሁ እንጂ ስለ እናንተ መጸለይን በመተው እግዚአብሔርን እበድል ዘንድ ይህ ከእኔ ይራቅ።

24፤ ብቻ እግዚአብሔርን ፍሩ፤ ያደረገላችሁንም ታላቅ ነገር አይታችኋልና በፍጹም ልባችሁ በእውነት አምልኩት።

25፤ ነገር ግን ክፉ ብትሠሩ እናንተም ንጉሣችሁም ትጠፋላችሁ።

ምዕራፍ 13።

1፤ ሳኦልም በእስራኤል ላይ ሁለት ዓመት ከነገሠ በኋላ፤

2፤ ሳኦል ሦስት ሺህ ሰዎች ከእስራኤል መረጠ፤ ሁለቱም ሺህ በማክማስና በቤቱል ተራራ ከሳኦል ጋር ነበሩ፤ አንዱም ሺህ በብንያም ጊብዓ ከዮናታን ጋር ነበሩ፤ የቀረውንም ሕዝብ እያንዳንዱ ወደ ድንኳኑ አሰናቡ።

3፤ ዮናታንም በናሲብ ውስጥ የነበረውን የፍልስጥኤማውያንን ጭፍራ መታ፤ ፍልስጥኤማውያንም ያን ስሙ፤ ሳኦልም። ዕብራውያን ይስሙ ብሎ በአገሩ ሁሉ ቀንደ መለከት ነፋ።

4፤ እስራኤልም ሁሉ ሳኦል የፍልስጥኤማውያንን ጭፍራ እንደ መታ፤ ደግሞም እስራኤል በፍልስጥኤማውያን ዘንድ እንደ ተጸየፋ ስሙ፤ ሕዝቡም ሳኦልን ለመከተል ወደ ጌልገላ ተሰበሰቡ።

5፤ ፍልስጥኤማውያንም ከእስራኤል ጋር ለመዋጋት ተሰበሰቡ፤ ሠላሳ ሺህ ሰረገሎች ስድስትም ሺህ ፈረሰኞች በባሕርም ዳር እንዳለ አሸዋ ብዙ ሕዝብ ነበሩ፤ ወጥተውም ከቤትአዌን በምሥራቅ በኩል በማክማስ ሰፈሩ።

6፤ ሕዝቡም ተጨንቀው ነበርና የእስራኤል ሰዎች በጭንቀት እንዳሉ ባዩ ጊዜ ሕዝቡ በዋሻና በእሾህ ቍጥቋጦ በገደልና በግንብ በጉድጓድም ውስጥ ተሸሸጉ።

7፤ ከዕብራውያንም ዮርዳኖስን ተሻግረው ወደ ጋድና ወደ ገለዓድ ምድር ሄዱ፤ ሳኦል ግን ገና በጌልገላ ነበረ፤ ሕዝቡም ሁሉ ተንቀጥቅጠው ተከተሉት።

8፤ ሳኦልም ሳሙኤል እንደ ቀጠረው ጊዜ ሰባት ቀን ቆየ፤ ሳሙኤል ግን ወደ ጌልገላ አልመጣም፤ ሕዝቡም ከእርሱ ተለይተው ተበታተኑ።

9፤ ሳኦልም። የሚቃጠል መሥዋዕትና የደኅንነት መሥዋዕት አምጡልኝ አለ። የሚቃጠለውንም መሥዋዕት አሳረገ።

10፤ የሚቃጠለውንም መሥዋዕት ማሳረግ በፈጸመ ጊዜ፤ እነሆ፤ ሳሙኤል መጣ፤ ሳኦልም እንዲመርቀው ሊገናኘው ወጣ።

11፤ ሳሙኤልም። ያደረግኸው ምንድን ነው? አለ። ሳኦልም። ሕዝቡ ከእኔ ተለይተው እንደ ተበታተኑ፤ አንተም በቀጠሮው እንዳልመጣህ፤ ፍልስጥኤማውያንም ወደ ማክማስ እንደ ተሰበሰቡ አየሁ፤

12፤ ሰለዚህ። ፍልስጥኤማውያን አሁን ወደ ጌልገላ ይወርዱብኛል፤ እኔም የእግዚአብሔርን ሞገስ አልለመንሁም አልሁ፤ ሰለዚህም ሳኦልንም የሚቃጠልን መሥዋዕት አሳረግሁ አለ።

13፤ ሳሙኤልም ሳኦልን። አላበጀህም፤ አምላክህ እግዚአብሔር ያዘዘህን ትእዛዝ አልጠበቅህም፤ ዛሬ እግዚአብሔር መንግሥትህን በእስራኤል ላይ ለዘላለም አጽንቶልህ ነበረ።

14፤ አሁንም መንግሥትህ አይጸናም፤ እግዚአብሔር እንደ ልቡ የሆነ ሰው መርጠአል፤ እግዚአብሔርም ያዘዘህን አልጠበቅህምና እግዚአብሔር በሕዝቡ ላይ አለቃ ይሆን ዘንድ አዘዘታል አለው።

15፤ ሳሙኤልም ከጌልገላ ተነሥቶ መንገዱን ሄደ፤ የቀሩትም ሕዝብ ሳኦልን ተከተለው ሰልፈኞቹን ሊገናኙ ሄዱ። ከጌልገላም ተነሥተው ወደ ብንያም ጊብዓ መጡ፤ ሳኦልም ከእርሱ ጋር የነበሩትን ሕዝብ ቁጠረ፤ ስድስት መቶም የሚያህሉ ሰዎች ነበሩ።

16፤ ሳኦልና ልጁ ዮናታንም ከእነርሱም ጋር የነበሩ ሕዝብ በብንያም ጊብዓ ተቀመጡ፤ ፍልስጥኤማውያንም በማክማስ ሰፈሩ።

17፤ ከፍልስጥኤማውያንም ሰፈር ማራኪዎች በሦስት ክፍል ሆነው ወጡ፤ አንዱም ክፍል በዮፍራ መንገድ ወደ ሦጋል ምድር ሄደ።

18፤ ሁለተኛው ክፍል ወደ ቤት ሖሮን መንገድ ዞረ፤ ሦስተኛውም ክፍል በበረሃው አጠገብ ባለው ወደ ስቦይም ሸለቆ በሚመለከተው በዳርቻ መንገድ ዞረ።

19፤ ፍልስጥኤማውያንም። ዕብራውያን ሰይፍና ጦር እንዳይሠሩ ብለው ነበርና በእስራኤል ምድር ሁሉ ብረተ ሠሪ አልተገኘም።

20፤ እስራኤልም ሁሉ የማረሻውን ጫፍና ማጭዳን መጥረቢያውንና መቆፈሪያውን ይስል ዘንድ ወደ ፍልስጥኤማውያን ይወርድ ነበር።

21፤ ለማረሻው ጫፍና ለመቆፈሪያው ዋጋው የሰቅል ከ3 እጅ 2ቱ እጅ ነበረ። መጥረቢያውንም ለማሳል መውጊያውንም ለማበጀት ዋጋው የሰቅል ከ3 እጅ 1ዱ እጅ ነበረ።

22፤ ስለዚህም በሰልፍ ቀን ሰይፍና ጦር ከሳኦልና ከዮናታን ጋር በነበሩ ሕዝብ ሁሉ እጅ አልተገኘም፤ ብቻ በሳኦልና በልጁ በዮናታን ዘንድ ተገኘ። የፍልስጥኤማውያንም ጭፍራ ወደ ማክማስ መተላለፊያ ወጡ።

ምዕራፍ 14።

1፤ አንድ ቀንም እንዲህ ሆነ፤ የሳኦል ልጅ ዮናታን ጋሻ ጃግሬውን። ና፤ በዚያ በኩል ወዳለው ወደ ፍልስጥኤማውያን ጭፍራ እንለፍ አለው፤ ለአባቱም አልነገረውም።

2፤ ሳኦልም በመጊደን ባለው በሮማኑ ዛፍ በታች በጊብዓ ዳርቻ ተቀምጦ ነበረ፤ ከእርሱም ጋር የነበረው ሕዝብ ስድስት መቶ የሚያህል ሰው ነበረ።

3፤ የኢካቦድ ወንድም የአኪጦብ ልጅ የፊንሐስ ልጅ የዔሊ ልጅ በሴሎ ለእግዚአብሔር ካህን የሆነ ኤፋድም የለበሰ አኪያ አብሮ ነበር፤ ሕዝቡ ዮናታን እንደ ሄደ አላወቁም።

4፤ ዮናታንም ወደ ፍልስጥኤማውያን ጭፍራ ሊሻገርበት በወደደው መተላለፊያ መካከል በወዲህ አንድ ሾጣጣ በወዲህ አንድ ሾጣጣ ድንጋዮች ነበሩ፤ የአንዱም ስም ቦጁጽ የሁለተኛውም ስም ሴኔ ነበረ።

5፤ አንዱም ሾጣጣ በማክማስ አንጻር በሰሜን በኩል፤ ሁለተኛውም በጊብዓ አንጻር በደቡብ በኩል የቆሙ ነበሩ።

6፤ ዮናታንም ጋሻ ጃግሬውን። ና፤ ወደ እነዚህ ቁላፋን ጭፍራ እንለፍ፤ በብዙ ወይም በጥቂት ማዳን እግዚአብሔርን አያስቸግረውምና ምናልባት እግዚአብሔር ይሠራልን ይሆናል አለው።

7፤ ጋሻ ጃግሬውም። ልብህ ያሰኘህን ሁሉ አድርግ፤ እነሆ፤ ከአንተ ጋር ነኝ፤ እንደ አንተ ልብ ሁሉ የእኔም ልብ እንዲሁ ነው አለው።

8፤ ዮናታንም አለ። እነሆ፤ ወደ ሰዎቹ እናልፋለን እንገለጥላቸውማለን፤

9፤ እነርሱም። ወደ እናንተ እስክንመጣ ድረስ ቆዩ ቢሉን በስፍራችን እንቆማለን፤ ወደ እነርሱም አንወጣም።

10፤ ነገር ግን። ወደ እኛ ውጦ ቢሉን እግዚአብሔር በእጃችን አሳልፎ ሰጥቶአቸዋልና እንወጣለን፤ ምልክታችንም ይህ ይሆናል።

11፤ ሁለታቸውም ለፍልስጥኤማውያን ጭፍራ ተገለጡ፤ ፍልስጥኤማውያንም። እነሆ፤ ዕብራውያን ከተሸሸጉበት ጉድጓድ ይወጣሉ አሉ።

12፤ የጭፍራው ሰዎችም ዮናታንንና ጋሻ ጃግሬውን። ወደ እኛ ውጡ፤ አንድ ነገርም እናሳያችኋለን አሉ። ዮናታንም ጋሻ

ጃግሬውን። እግዚአብሔር በእስራኤል እጅ አሳልፎ ሰጥቶአቸዋልና ተከተለኝ አለው።

13፤ ዮናታንም በእጁና በእግሩ ወጣ፤ ጋሻ ጃግሬውም ተከተለው፤ ፍልስጥኤማውያንም በዮናታን እጅ ወደቁ፤ ጋሻ ጃግሬውም ተከትሎ ገደላቸው።

14፤ የዮናታንና የጋሻ ጃግሬውም የመጀመሪያ ግዳያቸው በአንድ ትልም እርሻ መካከል ሀያ ያህል ሰው ነበረ።

15፤ በሰፈሩም በእርሻውና በሕዝቡም ሁሉ መካከል ሽብር ነበረ፤ በሰፈሩ የተቀመጡና ለምርኮ የወጡት ተሸበሩ፤ ምድሪቱም ተናወጠች፤ ከእግዚአብሔርም ዘንድ ታላቅ ሽብር ሆነ።

16፤ በብንደም ጊብዓ ያሉ የሳኦል ዘበኞችም ተመለከቱ፤ እነሆም፤ ሠራዊቱ ወዲህና ወዲያ እየተራወጡ ተበታተኑ።

17፤ ሳኦልም ከእርሱ ጋር የነበሩትን ሕዝብ። እስኪ ተቋጠሩ፤ ከእኛ ዘንድ የሄደ ማን እንደሆነ ተመልከቱ አላቸው። በተቋጠሩም ጊዜ እነሆ፤ ዮናታንና ጋሻ ጃግሬው በዚያ አልነበሩም።

18፤ በዚያም ቀን አኪያ በእስራኤል ልጆች ፊት ኤፋድ ለብሰ ነበርና ሳኦል። ኤፋድን አምጣ አለው።

19፤ ሳኦል ከካህኑ ጋር ሲነጋገር በፍልስጥኤማውያን ሰፈር ግርግርታ እየበዛና እየጠነከረ ሄደ፤ ሳኦልም ካህኑን። እጅሁን መልስ አለው።

20፤ ሳኦልና ከእርሱም ጋር የነበሩት ሕዝብ ሁሉ ተሰብስበው ወደ ውጊያው መጡ፤ እነሆም፤ የእያንዳንዱ ሰው ሰይፍ በባልንጀራው ላይ ነበረ፤ እጅግም ታላቅ ድንጋጤ ሆነ።

21፤ ቀድሞ ከፍልስጥኤማውያን ጋር የነበሩት ከእነርሱም ጋር ከሰፈሩ ዙሪያ የወጡት ዕብራውያን ደግሞ ከሳኦልና ከዮናታን ጋር ወደ ነበሩት እስራኤላውያን ለመሆን ዞሩ።

22፤ ከእስራኤልም ሰዎች በተራራማው በኤፍራም አገር የተሸሸጉት ሁሉ ፍልስጥኤማውያን እንደ ከብለሉ በሰሙ ጊዜ እነርሱ ደግሞ ሊዋጉአቸው ተከትለው ገሠገሡ።

23፤ እግዚአብሔርም በዚያ ቀን እስራኤልን አዳነ፤ ውጊያውም በቤትአዌን በኩል አለፈ። ከሳኦልም ጋር የነበሩ ሕዝብ ሁሉ አሥር ሺህ የሚያህሉ ሰዎች ነበሩ፤ ውጊያውም በተራራማው በኤፍራም አገር ሁሉ ተበታተኖ ነበር።

24፤ የእስራኤልም ሰዎች በዚያ ቀን ተጨነቁ፤ ሳኦል። ጠላቶቼን እስክበቀል እስከ ማታ ድረስ መብል የሚበላ ሰው ርጉም ይሁን ብሎ ሕዝቡን አምሎአቸው ነበርና። ሕዝቡም ሁሉ መብል አልቀመሱም።

25፤ ሕዝቡም ሁሉ ወደ ዱር ገባ፤ ማርም በምድር ላይ ነበረ።

26፤ ሕዝቡም ወደ ዱር በገባ ጊዜ እነሆ፤ የሚፈስስ ማር ነበረ፤ ሕዝቡ መሐላውን ፈርቶ ነበርና ማንም እጁን ወደ አፋ አላደረገም።

27፤ የናታን ግን አባቱ ሕዝቡን ባማለ ጊዜ አልሰማም ነበር፤ እርሱም በእጁ ያለችውን በትር ጫፍዋን ወደ ወለላው ነከረ፤ እጁንም ወደ አፉ አደረገ፤ ዓይኑም በራ።

28፤ ከሕዝቡም አንድ ሰው መልሶ። አባትህ። ዛሬ መብል የሚበላ ሰው ርጉም ይሁን ብሎ ሕዝቡን መሐላ አምሎአቸዋል አለው፤ ሕዝቡም ደከሙ።

29፤ የናታንም። አባቴ ምድሪቱን አስቸገረ፤ ከዚህ ማር ጥቂት ብቀምስ ዓይኔ እንደ በራ እዩ።

30፤ ይልቅስ ሕዝቡ ካገኙት ከጠላቶቻቸው ምርኮ በልተው ቢሆኑ የፍልስጥኤማውያን መመታት ይበልጥ አልነበረምን? አለ።

31፤ በዚያም ቀን ፍልስጥኤማውያንን ከማክማስ እስከ ኤሎን ድረስ መቱአቸው፤ ሕዝቡም እጅግ ደከሙ።

32፤ ሕዝቡም ለምርኮ ሳሱ፤ በጎችን በሬዎችንም ጥጆችንም ወስደው በምድር ላይ አረዱ፤ ሕዝቡም ከደሙ ጋር በሉ።

33፤ ለሳኦልም። እነሆ፤ ሕዝቡ ከደሙ ጋር በመብላታቸው እግዚአብሔርን በደሉ ብለው ነገሩት። ሳኦልም። እጅግ ተላለፋችሁ፤ አሁንም ትልቅ ድንጋይ አንከባልላችሁ አቅርቡልኝ አላቸው።

34፤ ሳኦልም። በሕዝቡ መካከል እየዞራችሁ። እያንዳንዱ ሰው በሬውንና በጉን ወደ እኔ ያቅርብ፤ በዚህም እረዱና ብሉ፤ ከደሙም ጋር በመብላታችሁ እግዚአብሔርን አትበድሉ በሉአቸው አለው። እያንዳንዱም ሰው ሁሉ በእጁ ያለውን በሬውን በዚያች ሌሊት አቀረበ፤ በዚያም አረደው።

35፤ ሳኦልም ለእግዚአብሔር መሠዊያን ሠራ፤ ይኸውም ለእግዚአብሔር የሠራው መጀመሪያ መሠዊያ ነው።

36፤ ሳኦልም። ፍልስጥኤማውያንን በሌሊት ተከትለን እስኪነጋ ድረስ እንበዝብዛቸው፤ አንድ ሰው እንኳ አናስቀርላቸው አለ። እነርሱም። ደስ የሚያሰኝህን ሁሉ አድርግ አሉት። ካሁንም። ወደ እግዚአብሔር እንቅረብ አለ።

37፤ ሳኦልም። ፍልስጥኤማውያንን ልከተልን? በእስራኤልስ እጅ አሳልፈህ ትሰጣቸዋለህን? ብሎ እግዚአብሔርን ጠየቀው። በዚያ ቀን ግን አልመለሰለትም።

38፤ ሳኦልም። እናንተ የሕዝቡ አለቆች ሁሉ፤ ወደዚህ ቅረቡ፤ ዛሬ ይህ ኃጢአት በምን እንደ ሆነ እወቁ፤ ተመልከቱም፤

39፤ እስራኤልን የሚያድን ሕያው እግዚአብሔርን! ኃጢአቱ በልጄ በየናታን ቢሆን ፈጽሞ ይሞታል አለ። ከሕዝቡም ሁሉ አንድ የመለሰለት ሰው አልነበረም።

40፤ እስራኤልንም ሁሉ። እናንተ በአንድ ወገን ሁኑ፤ እኔና ልጄ የናታንም በሌላ ወገን እንሆናለን አለ። ሕዝቡም ሳኦልን ደስ የሚያሰኝህን አድርግ አሉት።

41፤ ሳኦልም የእስራኤልን አምላክ እግዚአብሔርን። እውነትን ግለጥ አለው። ሳኦልና የናታንም ተያዙ፤ ሕዝቡም ነጻ ሆነ።

42፤ ሳኦልም። በእኔና በልጄ በየናታን መካከል ዕጣ ጣሉ አለ። የናታንም ተያዘ።

43፤ ሳኦልም የናታንን። ያደረግኸውን ንገረኝ አለው፤ የናታንም። በእጄ ባለው በበትሬ ጫፍ ጥቂት ማር በእርግጥ ቀምሻለሁ፤ እነሆኝ፤ እሞታለሁ ብሎ ነገረው።

44፤ ሳኦልም። እግዚአብሔር እንዲህ ያድርግብኝ እንዲህም ይጨምርብኝ፤ የናታን ሆይ፤ ፈጽመህ ትሞታለህ አለ።

45፤ ሕዝቡም ሳኦልን። በውኑ በእስራኤል ዘንድ ታላቅ መድኃኒት ያደረገ የናታን ይሞታልን? ይህ አይሁን፤ ዛሬ ከእግዚአብሔር ጋር አድርጎአልና ሕያው እግዚአብሔርን! ከራሱ ጠጉር አንዲት በምድር ላይ አትወድቅም አሉት። ሕዝቡም እንዳይሞት የናታንን አዳነው።

46፤ ሳኦልም ፍልስጥኤማውያንን ከመከተል ተመለሰ፤ ፍልስጥኤማውያንም ወደ ስፍራቸው ሄዱ።

47፤ ሳኦልም መንግሥቱን በእስራኤል ላይ አጸና፤ በዙሪያውም ካሉት ከጠላቶቹ ሁሉ ጋር፤ ከሞዓብም፤ ከአሞንም ልጆች፤ ከኤደምያስም፤ ከሱባም ነገሥታት፤ ከፍልስጥኤማውያንም ጋር ይዋጋ ነበር፤ በየሄደበትም ሁሉ ድል ይነሣ ነበር።

48፤ እርሱም ጀግና ነበረ፤ አማሌቃውያንንም መታ፤ እስራኤልንም ከዘራፊዎቹ እጅ አዳነ።

49፤ የሳኦልም ወንዶች ልጆች የናታን፤ የሱዊ፤ ሚልኪሳ ነበሩ፤ የሁለቱም ሴቶች ልጆቹ ስም ይህ ነበረ፤ የታላቂቱ ስም ሚሮብ፤ የታናሺቱም ስም ሚልኮል ነበረ።

50፤ የሳኦልም ሚስት ስም የአኪማአስ ልጅ አኪናሆም ነበረ፤ የሠራዊቱም አለቃ ስም የሳኦል አጎት የኔር ልጅ አበኔር ነበረ።

51፤ የሳኦልም አባት ቂስ ነበረ፤ የአበኔርም አባት ኔር የአቢኤል ልጅ ነበረ።

52፤ በሳኦልም ዕድሜ ሁሉ ከፍልስጥኤማውያን ጋር ጽኑ ውጊያ ነበረ፤ ሳኦልም ጽኑ ወይም ኃያል ሰው ባየ ጊዜ ወደ እርሱ ይሰበስብ ነበር።

ምዕራፍ 15።

1፤ ሳሙኤልም ሳኦልን አለው። በሕዝቡ በእስራኤል ላይ ንጉሥ እንድትሆን እቀባህ ዘንድ እግዚአብሔር ላከኝ፤ አሁንም የእግዚአብሔርን ድምፅ ስማ።

2፤ የሠራዊት ጌታ እግዚአብሔር እንዲህ ይላል። እስራኤል ከግብጽ በወጣ ጊዜ አማሊቅ በመንገድ እየተቃወመ ያደረገበትን እበቀላለሁ።

3፤ አሁንም ሂደህ አማሌቅን ምታ፣ ያላቸውንም ሁሉ ፈጽመህ አጥፋ፣ አትማራቸውም፤ ወንዱንና ሴቱን ብላቴናውንና ሕፃኑን በሬውንና በጉን ግመሉንና አህያውን ግደል።

4፤ ሳኦልም ሕዝቡን ጠርቶ በጌልገላ ቁጠራቸው፤ ሁለት መቶ ሺህ እግረኞች፣ ከይሁዳም አሥር ሺህ ሰዎች ነበሩ።

5፤ ሳኦልም ወደ አማሌቅ ከተማ ወጣ፣ በሸለቆውም ውስጥ ተደበቀ።

6፤ ሳኦል ቁናውያንን፣ ተነሥታችሁ ሂዱ፤ ከግብጽ በወጡ ጊዜ ለእስራኤል ልጆች ቸርነት አድርጋችኋልና ከአማሌቅ ጋር እንዳላጠፋችሁ ከመካከላቸው ውረዱ አላቸው፤ ቁናውያንም ከአማሌቃውያን መካከል ሄዱ።

7፤ ሳኦልም አማሌቃውያንን ከኤውላጥ ጀምሮ በግብጽ ፊት እስካለችው እስከ ሱር ድረስ መታቸው።

8፤ የአማሌቅንም ንጉሥ አጋግን በሕይወቱ ማረከው፣ ሕዝቡንም ሁሉ በሰይፍ ስለት ፈጽሞ አጠፋቸው።

9፤ ነገር ግን ሳኦልና ሕዝቡ ለአጋግ፣ ለተመረጡትም በጎችና በሬዎች ለሰቡትም ጥጆችና ጠቦቶች፣ ለመልካሞቹም ሁሉ ራሳቸው፣ ፈጽሞ ሊያጠፉአቸውም አልወደዱም፤ ነገር ግን ምናምንቴንና የተናቀውን ሁሉ ፈጽመው አጠፉት።

10፤11፤ የእግዚአብሔርም ቃል። ሳኦል እኔ ከመከተል ተመልሶአልና፣ ትእዛዜንም አልፈጸመምና ስላነገሥሁት ተጸጸትሁ ብሎ ወደ ሳሙኤል መጣ። ሳሙኤልም ተቈጣ፤ ሌሊቱንም ሁሉ ወደ እግዚአብሔር ጮኸ።

12፤ ሳሙኤልም በነጋው ሳኦልን ለመገናኘት ማለደ። ሳኦልም ወደ ቀርሜሎስ መጣ፤ እነሆም፣ የመታሰቢያ ዓምድ ባቆመ ጊዜ ዞሮ አለፈ፣ ወደ ጌልገላም ወረደ የሚል ወሬ ለሳሙኤል ደረሰለት።

13፤ ሳሙኤልም ወደ ሳኦል መጣ፤ ሳኦልም። አንተ ለእግዚአብሔር የተባረክህ ሁን የእግዚአብሔርን ትእዛዝ ፈጽሜአለሁ አለው።

14፤ ሳሙኤልም። ይህ በጆሮዬ የምሰማው የበጎች ጩኸትና የበሬዎች ግሣት ምንድር ነው? አለ።

15፤ ሳኦልም። ሕዝቡ ለአምላክህ ለእግዚአብሔር ይሠወድላቸው ዘንድ መልካሞቹን በጎችና በሬዎች አድነዋቸዋልና ከአማሌቃውያን አምጥተዋቸዋል፤ የቀሩትንም ፈጽመን አጠፋን አለው።

16፤ ሳሙኤልም ሳኦልን። ቆይ፣ እግዚአብሔር ዛሬ ሌሊት የነገረኝን ልንገርህ አለው፤ እርሱም። ተናገር አለው።

17፤ ሳሙኤልም አለ። በዓይንህ ምንም ታናሽ ብትሆን ለእስራኤል ነገዶች አለቃ አልሆንህምን? እግዚአብሔርም በእስራኤል ላይ ንጉሥ ትሆን ዘንድ ቀበህ።

18፤ እግዚአብሔርም። ሂደህ ኃጢአተኞቹን አማሌቃውያንን ፈጽመህ አጥፋቸው፣ እስኪጠፋም ድረስ ውጋቸው ብሎ በመንገድ ላከህ።

19፤ ለምርኮ ሳስተህ ለምን የእግዚአብሔርን ቃል አልሰማህም? ለምንስ በእግዚአብሔር ፊት ክፉ አደረግህ?

20፤ ሳኦልም ሳሙኤልን። የእግዚአብሔርን ቃል ሰምቻለሁ፣ እግዚአብሔርም በላከኝ መንገድ ሄጃለሁ፤ የአማሌቅን ንጉሥ አጋግን አምጥቻለሁ፣ አማሌቃውያንንም ፈጽሜ አጥፍቻለሁ።

21፤ ሕዝቡ ግን ለአምላክህ ለእግዚአብሔር በጌልገላ ይሠወዱ ዘንድ ከእርሙ የተመረጡትን በጎችና በሬዎችን ከምርኮው ወሰዱ አለው።

22፤ ሳሙኤልም። በውኑ የእግዚአብሔርን ቃል በመስማት ደስ እንደሚለው እግዚአብሔር በሚቃጠልና በሚታረድ መሥዋዕት ደስ ይለዋልን? እነሆ፣ መታዘዝ ከመሥዋዕት፣ ማዳመጥም የአውራ በግ ስብ ከማቅረብ ይበልጣል።

23፤ ዓመፀኝነት እንደ ምዋርተኛ ኃጢአት፣ እልከኝነትም ጣዖትንና ተራፊምን እንደ ማምለክ ነው፤ የእግዚአብሔርን ቃል ንቀሃልና እግዚአብሔር ንጉሥ እንዳትሆን ናቀህ አለ።

24፤ ሳኦልም ሳሙኤልን። ሕዝቡን ስለ ፈራሁ፣ ቃላቸውንም ስለ ሰማሁ የእግዚአብሔርን ትእዛዝና የአንተን ቃል በመተላለፍ በድያለሁ።

25፤ አሁንም፣ እባክህ፣ ኃጢአቱን ይቅር በለኝ፣ ለእግዚአብሔርም እሰግድ ዘንድ ከእኔ ጋር ተመለስ አለው።

26፤ ሳሙኤልም ሳኦልን። የእግዚአብሔርን ቃል ንቀሃልና፣ እግዚአብሔርም በእስራኤል ላይ ንጉሥ እንዳትሆን ንቀሃልና ከአንተ ጋር አልመለስም አለው።

27፤ ሳሙኤልም ለሂድ ዘወር ባለ ጊዜ ሳኦል የልብሱን ጫፍ ያዘ፣ ተቀደደም።

28፤ ሳሙኤልም። እግዚአብሔር የእስራኤልን መንግሥት ዛሬ ከአንተ ቀደዳት፣ ከአንተም ለሚሻል ለጎረቤትህ አሳልፎ ሰጣት፤

29፤ የእስራኤል ኃይል እንደ ሰው የሚጸጸት አይደለምና አይሆንም አይጸጸትምም አለው።

30፤ እርሱም። በድያለሁ፤ አሁን ግን በሕዝቤ ሽማግሌዎች ፊትና በእስራኤል ፊት፣ እባክህ፣ አክብረኝ፤ ለአምላክህም ለእግዚአብሔር እሰግድ ዘንድ ከእኔ ጋር ተመለስ አለው።

31፤ ሳሙኤልም ከሳኦል በኋላ ተመለሰ፤ ሳኦልም ለእግዚአብሔር ሰገደ።

32፤ ሳሙኤልም። የአማሌቅን ንጉሥ አጋግን አምጡልኝ አለ። አጋግም እየተንቀጠቀጠ ወደ እርሱ መጣ። አጋግም። በውኑ ሞት እንደዚህ መራራ ነውን? አለ።

33፤ ሳሙኤልም። ሰይፍህ ሲቶችን ልጆች አልባ እንዳደረገቻቸው እንዲሁ እናትህ በሴቶች መካከል ልጅ አልባ ትሆናለች አለ፤ ሳሙኤልም አጋግን በእግዚአብሔር ፊት በጌልገላ ቈራረጠው።

34፤ ሳሙኤልም ወደ አርማቴም ሄደ፤

35፤ ሳሉም ወደ ቤቱ ወደ ጊብን ወጣ። ሳሙኤልም እስከ ሞተበት ቀን ድረስ ሳሉን ለማየት ዳግመኛ አልሄደም፤ ሳሙኤልም ለሳሉ አለቀሰ፤ እግዚአብሔርም በእስራኤል ላይ ሳሉን ስላንገሠ ተጸጸተ።

ምዕራፍ 16።

1፤ እግዚአብሔርም ሳሙኤልን። በእስራኤል ላይ እንዳይነግሥ ለናቅሁት ለሳሉ የምታለቅስለት እስከ መቼ ነው? በቀንድህ ዘይቱን ሞልተህ ሂድ፤ በልጆቹ መካከል ንጉሥ አዘጋጅቻለሁና ወደ እሴይ ወደ ቤተ ልሔም እልክሃለሁ አለው።

2፤ ሳሙኤልም። እንዴት እሄዳለሁ? ሳሉ ቢሰማ ይገድለኛል አለ። እግዚአብሔርም። አንዲት ጊደር ይዘህ ሂድና፤ ለእግዚአብሔር እሠዋ ዘንድ መጣሁ በል።

3፤ እሴይንም ወደ መሥዋዕቱ ጥራው፤ የምታደርገውንም አስታውቅሃለሁ፤ የምንግርህንም ቅባልኝ አለው።

4፤ ሳሙኤልም እግዚአብሔር የተናገረውን አደረገ፤ ወደ ቤተ ልሔምም መጣ። የአገሩም ሽማግሌዎች እየተንቀጠቀጡ ሊገናኙት መጡና። የመጣኸው ለደኅንነት ነውን? አሉት።

5፤ እርሱም። ለደኅንነት ነው፤ ለእግዚአብሔር እሠዋ ዘንድ መጣሁ፤ ቅዱሳን ሁኑ፤ ከእኔም ጋር ወደ መሥዋዕቱ ኑ አለ። እሴይንና ልጆቼንም ቀደሳቸው፤ ወደ መሥዋዕቱም ጠራቸው።

6፤ እንዲህም ሆነ፤ በመጡ ጊዜ ወደ ኤልያብ ተመልክቶ። በእውነት እግዚአብሔር የሚቀባው በፊቱ ነው አለ።

7፤ እግዚአብሔር ግን ሳሙኤልን። ፊቱን የቁመቱንም ዘለግታ አትይ፤ ሰው እንዲያይ እግዚአብሔር አያይምና ናቅሁት፤ ሰው ፊትን ያያል፤ እግዚአብሔር ግን ልብን ያያል አለው።

8፤ እሴይም አሚናዳብን ጠርቶ በሳሙኤል ፊት አሳለፈው፤ እርሱም። ይህን ደግሞ እግዚአብሔር አልመረጠውም አለ።

9፤ እሴይም ሣማን አሳለፈው፤ እርሱም። ይህን ደግሞ እግዚአብሔር አልመረጠውም አለ።

10፤ እሴይም ከልጆቹ ሰባቱን በሳሙኤል ፊት አሳለፋቸው። ሳሙኤልም እሴይን። እግዚአብሔር እነዚህን አልመረጠም አለው።

11፤ ሳሙኤልም እሴይን። የቀረ ሌላ ልጅ አለህን? አለው። እርሱም። ታናሹ ገና ቀርቶአል፤ እነሆም፤ በጎችን ይጠብቃል አለ። ሳሙኤልም እሴይን። እርሱ እስኪመጣ ድረስ አንረፍቅምና ልከህ አስመጣው አለው።

12፤ ልኮም አስመጣው፤ እርሱም ቀይ፤ ዓይነም የተዋበ፤ መልኩም ያማረ ነበረ። እግዚአብሔርም። ይህ ነውና ተነሥተህ ቅባው አለ።

13፤ ሳሙኤልም የዘይቱን ቀንድ ወስዶ በወንድሞቹ መካከል ቀባው። የእግዚአብሔርም መንፈስ ከዚያ ቀን ጀምሮ በዳዊት ላይ በኃይል መጣ። ሳሙኤልም ተነሥቶ ወደ አርማቴም ሄደ።

14፤ የእግዚአብሔርም መንፈስ ከሳሉ ራቀ፤ ክፉም መንፈስ ከእግዚአብሔር ዘንድ አሠቃየው።

15፤ የሳሉም ባሪያዎች። እነሆ ክፉ መንፈስ ከእግዚአብሔር ዘንድ ያሠቃይሃል፤

16፤ በገና መልካም አድርጎ የሚመታ ሰው ይሹ ዘንድ ጌታችን በፊቱ የሚቆሙትን ባሪያዎቹን ይዘዘ፤ ከእግዚአብሔርም ዘንድ ክፉ መንፈስ በሆነብህ ጊዜ በእጁ ሲመታ አንተ ደኅና ትሆናለህ አሉት።

17፤ ሳሉም ባሪያዎቹን። መልካም አድርጎ በገና መምታት የሚችል ሰው ፈልጋችሁ አምጡልኝ አላቸው።

18፤ ከብላቴናቸው አንዱ መልሶ። እነሆ፤ መልካም አድርጎ በገና የሚመታ የቤተ ልሔማዊውን የእሴይን ልጅ አይቻለሁ፤ እርሱም ጽኑዕ ኃይል ነው፤ በነገርም ብልህ፤ መልኩም ያማረ ነው፤ እግዚአብሔርም ከእርሱ ጋር ነው አለ።

19፤ ሳሉም ወደ እሴይ መልክተኞች ልኮ። ከበጎች ጋር ያለውን ልጅህን ዳዊትን ላክልኝ አለ።

20፤ እሴይም እንጀራና የወይን ጠጅ አቁማዳ የተጫነ አህያ የፍየልም ጠቦት ወስዶ በልጁ በዳዊት እጅ ወደ ሳሉ ላከ።

21፤ ዳዊትም ወደ ሳሉ መጣ፤ በፊቱም ቆመ፤ እጅግም ወደደው፤ ለእርሱም ጋሻ ጃግሬው ሆነ።

22፤ ሳሉም ወደ እሴይ። በዓይኔ ሞገስ አግኝቶአልና ዳዊት በፊቱ፤ እባክህ፤ ይቁም ብሎ ላከ።

23፤ እንዲህም ሆነ፤ ከእግዚአብሔር ዘንድ ክፉ መንፈስ በሳሉ ላይ በሆነ ጊዜ ዳዊት በገና ይዞ በእጁ ይመታ ነበር፤ ሳሉንም ደስ ያሰኘው ያሳርፈውም ነበር፤ ክፉ መንፈስም ከእርሱ ይርቅ ነበር።

ምዕራፍ 17።

1፤ ፍልስጥኤማውያንም ጭፍርቻቸውን በይሁዳ ባለው በሰኩት አካማቹ፤ በሰኩትና በዓይኔ መካከል በኤፌሰደሚም ሰፈሩ።

2፤ ሳሉና የእስራኤል ሰዎች ተከማቹ፤ በዔላ ሸለቆም ሰፈሩ፤ ከፍልስጥኤማውያንም ጋር ሊዋጉ ተሰለፉ።

3፤ ፍልስጥኤማውያንም በአንድ ወገን በተራራ ላይ ቆመው ነበር፤ እስራኤልም በሌላው ወገን በተራራ ላይ ቆመው ነበር፤ በመካከላቸውም ሸለቆ ነበረ።

4፤ ከፍልስጥኤማውያንም ሰፈር የጌት ሰው ጎልያድ፣ ቁመቱም ስድስት ክንድ ከስንዝር የሆነ፣ ዋነኛ ጀግና መጣ።

5፤ በራሱም የናስ ቊር ደፍቶ ነበር፣ ጥሩርም ለብሶ ነበር፤ የጥሩሩም ሚዛን አምስት ሺህ ሰቅል ናስ ነበረ።

6፤ በእግሮቹም ላይ የናስ ገምባሌ ነበረ፣ የናስም ጭሬ በትከሻው ላይ ነበረ።

7፤ የጦሩም የቦ እንደ ሸማኔ መጠቅልያ ነበረ፤ የጦሩም ሚዛን ስድስት መቶ ሰቅል ብረት ነበረ፤ ጋሻ ጃግሬውም በፊቱ ይሄድ ነበር።

8፤ እርሱም ቆሞ ወደ እስራኤል ጭፍሮች ጮኸ። ለሰልፍ ትሠሩ ዘንድ ለምን ወጣችሁ? እኔ ፍልስጥኤማዊ፣ እናንተም የሳኦል ባሪያዎች አይደላችሁምን? ለእናንተ አንድ ሰው ምረጡ፣ ወደ እኔም ይውረድ፤

9፤ ከእኔም ጋር ሊዋጋ ቢችል ቢገድለኝም፣ ባሪያዎች እንሆናችኋለን፤ እኔ ግን ባሸንፈው ብገድለውም፣ እናንተ ባሪያዎች ትሆኑናላችሁ፣ ለእኛም ትገዛላችሁ አለ።

10፤ ፍልስጥኤማዊውም፣ ዛሬ የእስራኤልን ጭፍሮች ተገዳደርኋቸው፤ እንደጋ ዘንድ አንድ ሰው ስጡኝ አለ።

11፤ ሳኦልና እስራኤልም ሁሉ እንዲህ የሚላቸውን የፍልስጥኤማዊውን ቃል በሰሙ ጊዜ እጅግ ፈሩ፣ ደገጡም።

12፤ ዳዊትም የዚያ የኤፍራታዊው ሰው ልጅ ነበረ፤ ያም ሰው ከቤተ ልሔም ይሁዳ ስሙም እሴይ ነበረ፤ ስምንትም ልጆች ነበሩት፤ በሳኦልም ዘመን በዕድሜ አርጅቶ ሸምግሎም ነበር።

13፤ የእሴይም ሦስቱ ታላላቆች ልጆቹ ሳኦልን ተከትለው ወደ ሰልፉ ሄደው ነበር፤ ወደ ሰልፉም የሄዱት የሦስቱ ልጆቹ ስም ይህ ነበረ፤ ታላቁ ኤልያብ ሁለተኛውም አሚናዳብ ሦስተኛውም ሣማ ነበረ።

14፤ ዳዊት የሁሉ ታናሽ ነበረ፤ ሦስቱም ታላላቆች ሳኦልን ተከትለው ነበር።

15፤ ዳዊትም የአባቱን በጎች ለመጠበቅ ከሳኦል ዘንድ ወደ ቤተ ልሔም ይመላለስ ነበር።

16፤ ፍልስጥኤማዊውም ጥዋትና ማታ ይቀርብ፣ አርባ ቀንም ይታይ ነበር።

17፤ እሴይም ልጁን ዳዊትን እንዲህ አለው። ከዚህ ከተጠበሰው እሸት አንድ የኢፍ መስፈሪያ እነዚህንም አሥር እንጀራዎች ለወንድሞችህ ውሰድ፣ ወደ ሰፈሩም ወደ ወንድሞችህ ፈጥነህ አድርጋቸው፤

18፤ ይህንም አሥሩን አይብ ወደ ሻለቃው ውሰደው፤ የወንድሞችህንም ደገንነት ጠይቅ፣ ወራካቸውንም አምጣልኝ።

19፤ ሳኦልና እነርሱ የእስራኤልም ሰዎች ሁሉ ከፍልስጥኤማውያን ጋር እየተዋጉ በዔላ ሸለቆ ነበሩ።

20፤ ዳዊትም ማልዶ ተነሣ፣ በጎቹንም ለጠባቂ ተወ፣ እሴይም ያዘዘውን ይዞ ሄደ፤ ጭፍራውም ተሰልፎ ሲወጣ ለሰልፍም ሲጮኸ በሰረገሎች ወደ ተከበበው ሰፈር መጣ።

21፤ እስራኤልና ፍልስጥኤማውያን ፊት ለፊት ተሰላፈፈው ነበር።

22፤ ዳዊትም ዕቃውን በዕቃ ጠባቂው እጅ አኖረው፣ ወደ ሠራዊቱም ሮጠ፣ የወንድሞቹንም ደገንነት ጠየቀ።

23፤ እርሱም ሲነጋገራቸው፣ እነሆ፣ ጎልያድ የተባለው ያ ዋነኛ ጀግና ፍልስጥኤማዊ የጌት ሰው ከፍልስጥኤማውያን ጭፍራ መካከል ወጣ፣ የተናገረውንም ቃል ተናገረ፤ ዳዊትም ሰማ።

24፤ የእስራኤልም ሰዎች ሁሉ ሰውየውን ባዩ ጊዜ እጅግ ፈርተው ከእርሱ ሸሹ።

25፤ የእስራኤልም ሰዎች፣ ይህን የወጣውን ሰው አያችሁትን? በእውነት እስራኤልን ሊገዳደር ወጣ፤ የሚገድለውንም ሰው ንጉሡ እጅግ ባለጠጋ ያደርገዋል፣ ልጁንም ይድርለታል፤ ያባቱንም ቤተ ሰብ በእስራኤል ዘንድ ከግብር ነጻ ያወጣቸዋል አለ።

26፤ ዳዊትም በአጠገቡ ለቆሙት ሰዎች፣ ይህን ፍልስጥኤማዊ ለሚገድል፣ ከእስራኤልም ተግዳሮትን ለሚያርቅ ሰው ምን ይደረግለታል? የሕያውን አምላክ ጭፍሮች የሚገዳደር ይህ ያልተገረዘ ፍልስጥኤማዊ ማን ነው? ብሎ ተናገራቸው።

27፤ ሕዝቡም፣ ለሚገድለው ሰው እንዲህ ይደረግለታል ብለው እንደ ቀድሞው መለሱለት።

28፤ ታላቅ ወንድሙም ኤልያብ ከሰዎች ጋር ሲነጋገር ሰማ፤ የኤልያብም ቊር በዳዊት ላይ ነድዶ፣ ለምን ወደዚህ ወረድህ? እነዚያንስ ጥቂቶች በጎች በምድረ በዳ ለማን ተውሃቸው? እኔ ኩራትህንና የልብህን ክፋት አውቃለሁና ሰልፉን ለማየት መጥተሃል አለው።

29፤ ዳዊትም፣ እኔ ምን አደርግሁ? ይህ ታላቅ ነገር አይደለምን? አለ።

30፤ ዳዊትም ከእርሱ ወደ ሌላ ሰው ዘወር አለ፣ እንደዚህም ያለ ነገር ተናገረ፤ ሕዝቡም እንደ ቀድሞው ያለ ነገር መለሱለት።

31፤ ዳዊትም የተናገረው ቃል ተሰማ፣ ለሳኦልም ነገሩት፤ ወደ እርሱም አስጠራው።

32፤ ዳዊትም ሳኦልን፣ ስለ እርሱ የማንም ልብ አይውደቅ፤ እኔ ባሪያህ ሄጄ ያንን ፍልስጥኤማዊ እውጋዋለሁ አለው።

33፤ ሳኦልም ዳዊትን፣ አንተ ገና ብላቴና ነህና፣ እርሱም ከብላቴንነቱ ጀምሮ ጦረኛ ነውና ይህን ፍልስጥኤማዊ ለመውጋት ትሄድ ዘንድ አትችልም አለው።

34፤ ዳዊትም ሳኦልን አለው። እኔ ባሪያህ የአባቴን በጎች ስጡብቅ አንበሳና ድብ ይመጣ ነበር፤ ከመንጋውም ጠቦት ይወስድ ነበር።

35፤ በኋላውም እከተለውና እመታው ነበር፤ ከአፋም አስጥለው ነበር፤ በተነሣብኝም ጊዜ ጉሮሮውን ይገፍ እመታውና እገድለው ነበር።

36፤ እኔ ባሪያህ አንበሳና ድብ መታሁ፤ ይህም ያልተገረዘው ፍልስጥኤማዊ የሕያውን አምላክ ጭፍሮች ተገዳድሮአልና ከእነርሱ እንደ አንዱ ይሆናል።

37፤ ዳዊትም። ከአንበሳና ከድብ እጅ ያስጣለኝ እግዚአብሔር ከዚህ ፍልስጥኤማዊ እጅ ያስጥለኛል አለ። ሳኦልም ዳዊትን። ሂድ፤ እግዚአብሔርም ከአንተ ጋር ይሆናል አለው።

38፤ ሳኦልም ዳዊትን የገዛ ራሱን ልብስ አለበሰው፤ በራሱም ላይ የናስ ቊር ደፋለት፤ ጥርም አለበሰው።

39፤ ዳዊትም ሰይፉን በልብሱ ላይ ታጠቀ፤ ገናም አልፏትነውምና መሄድ ሞከረ። ዳዊትም ሳኦልን። አልፏትነውምና እንዲህ ብዬ መሄድ አልችልም አለው።

40፤ ዳዊትም አወለቀ። በትሩንም በእጁ ወሰደ፤ ከወንዝም አምስት ድብልብል ድንጋዮችን መረጠ፤ በእረኛ ኮረጃውም በኪሱ ከተታቸው፤ ወንጭፍም በእጁ ነበረ፤ ወደ ፍልስጥኤማዊውም ቀረበ።

41፤ ፍልስጥኤማዊውም መጥቶ ወደ ዳዊት ቀረበ፤ ጋሻ ጃግሬውም በፊቱ ይሄድ ነበር።

42፤ ጎልያድም ዳዊትን ትኩር ብሎ አየው፤ ቀይ ብላቴና መልኩም ያማረ ነበረና ናቀው።

43፤ ፍልስጥኤማዊውም ዳዊትን። በትር ይዘህ የምትመጣብኝ እኔ ውሻ ነኝን? አለው። ፍልስጥኤማዊውም በአምላኮቹ ስም ዳዊትን ረገመው።

44፤ ፍልስጥኤማዊውም ዳዊትን። ወደ እኔ ና፤ ሥጋህንም ለሰማይ ወፎችና ለምድር አራዊት እሰጣለሁ አለው።

45፤ ዳዊትም ፍልስጥኤማዊውን አለው። አንተ ሰይፍና ጦር ጭሬም ይዘህ ትመጣብኛለህ፤ እኔ ግን ዛሬ በተገዳደርኸው በእስራኤል ጭፍሮች አምላክ ስም በሠራዊት ጌታ በእግዚአብሔር ስም እመጣብሃለሁ።

46፤ እግዚአብሔር ዛሬ አንተን በእጄ አሳልፎ ይሰጣል፤ እመታህማለሁ፤ ራስህንም ከአንተ አነሣለሁ፤ የፍልስጥኤማዊውያንንም ሠራዊት ፊሶች ለሰማይ ወፎችና ለምድር አራዊት ዛሬ እሰጣለሁ። ይኸውም ምድር ሁሉ በእስራኤል ዘንድ አምላክ እንዳለ ታውቅ ዘንድ፤

47፤ ይህም ጉባኤ ሁሉ እግዚአብሔር በሰይፍና በጦር የሚያድን እንዳይደል ያውቅ ዘንድ ነው። ሰልፋ ለእግዚአብሔር ነውና፤ እናንተንም በእጃችን አሳልፎ ይሰጣል።

48፤ ፍልስጥኤማዊውም ተነሥቶ ዳዊትን ሊገናኘው በቀረበ ጊዜ ዳዊት ፍልስጥኤማዊውን ሊገናኘው ወደ ሰልፋ ሮጠ።

49፤ ዳዊትም እጁን ወደ ኮረጃው አግብቶ አንድ ድንጋይ ወሰደ፤ ወነጨፈውም፤ ፍልስጥኤማዊውንም ግምባሩን መታ፤ ድንጋዩም በግምባሩ ተቀረቀረ፤ እርሱም በምድር ላይ በፊቱ ተደፋ።

50፤ ዳዊትም ፍልስጥኤማዊውን በወንጭፍና በድንጋይ አሸነፈው፤ ፍልስጥኤማዊውንም መትቶ ገደለ፤ በዳዊትም እጅ ሰይፍ አልነበረም።

51፤ ዳዊትም ሮጦ በፍልስጥኤማዊው ላይ ቆመ፤ ሰይፉንም ይዞ ከሰገባው መዘዘው፤ ገደለውም፤ ራሱንም ቈረጠው። ፍልስጥኤማዊውያንም ዋናቸው እንደ ሞተ ባዩ ጊዜ ሸሹ።

52፤ የእስራኤልና የይሁዳ ሰዎች ተነሥተው እልል አሉ፤ ፍልስጥኤማዊውያንንም እስከ ጌትና እስከ አስቀሎና በርድረስ አሳደዱአቸው። ፍልስጥኤማዊውያንም ከሸግራይም ጀምሮ እስከ ጌትና እስከ አቃሮን ድረስ በመንገድ ላይ የተመቱት ወደቁ።

53፤ የእስራኤልም ልጆች ፍልስጥኤማዊውያንን ከማሳደድ ተመልሰው ሰፈራቸውን በዘበዙ።

54፤ ዳዊትም የፍልስጥኤማዊውን ራስ ይዞ ወደ ኢየሩሳሌም አመጣው፤ ጋሻ ጦሩን ግን በድንኳኑ ውስጥ አኖረው።

55፤ ሳኦልም ዳዊትን ወደ ፍልስጥኤማዊው ሲወጣ ባየው ጊዜ ለሠራዊቱ አለቃ ለአበኔር። አበኔር ሆይ፤ ይህ ብላቴና የማን ልጅ ነው? አለው። አበኔርም። ንጉሥ ሆይ፤ በሕያው ነፍሱህ እምላለሁ! አላውቅም አለ።

56፤ ንጉሡም። ይህ ብላቴና የማን ልጅ እንደ ሆነ አንተ ጠይቅ አለ።

57፤ ዳዊትም ፍልስጥኤማዊውን ገድሎ በተመለሰ ጊዜ አበኔር ወሰደው፤ ወደ ሳኦልም ፊት አመጣው፤ የፍልስጥኤማዊውንም ራስ በእጁ ይዞ ነበር።

58፤ ሳኦልም። አንተ ብላቴና፤ የማን ልጅ ነህ? አለው። ዳዊትም። እኔ የቤተ ልሔሙ የባሪያህ የእሴይ ልጅ ነኝ ብሎ መለሰ።

ምዕራፍ 18።

1፤ ዳዊትም ለሳኦል መናገሩን በፈጸመ ጊዜ የዮናታን ነፍስ በዳዊት ነፍስ ታሰረች፤ የዮናታንም እንደ ነፍሱ ወደደው።

2፤ በዚያም ቀን ሳኦል ወሰደው፤ ወደ አባቴም ቤት ይመልሰው ዘንድ አልተወውም።

3፤ የዮናታንም እንደ ነፍሱ ስለ ወደደው ከዳዊት ጋር ቃል ኪዳን አደረገ።

4፤ የዮናታንም የለበሰውን ካባ አውልቆ እርሱንና ልብሱን ሰይፉንም ሸለመው። የዮናታንም የለበሰውን ካባ አውልቆ

እርሱንና ሌሎችን ሰይፉንም ቀስቱንም መታጠቂያውንም ለዳዊት ሸለመው።

5፤ ዳዊትም ሳኦል ወደ ሰደደው ሁሉ ይሄድ ነበር፤ አስተውሎም ያደርግ ነበር፤ ሳኦልም በጠረኞች ላይ ሾመው፤ ይህም በሕዝብ ሁሉ ዓይን እና በሳኦል ባሪያዎች ዓይን መልካም ነበረ።

6፤ እንዲሁም ሆነ፤ ዳዊት ፍልስጥኤማውን ገድሎ በተመለሰ ጊዜ፤ እየዘመሩና እየዘፈኑ እልልም እያሉ ከበሮና አታሞ ይዘው ንጉሡን ሳኦልን ሊቀበሉ ሴቶች ከእስራኤል ከተሞች ሁሉ ወጡ።

7፤ ሴቶችም። ሳኦል ሺህ፤ ዳዊትም እልፍ ገደለ እያሉ እየተቀባበሉ ይዘፍኑ ነበር።

8፤ ሳኦልም እጅግ ተቁጣ፤ ይህም ነገር አስከፋው፤ እርሱም። ለዳዊት እልፍ ሰጡት፤ ለእኔ ግን ሺህ ብቻ ሰጡኝ፤ ከመንግሥት በቀር ምን ቀረበት? አለ።

9፤ ከዚያም ቀን ጀምሮ ሳኦል ዳዊትን ተመቅኝቶ ተመለከተው።

10፤ በነጋውም ሳኦልን ክፉ መንፈስ ከእግዚአብሔር ዘንድ ያዘው፤ በቤቱም ውስጥ ትንቢት ተናገረ። ዳዊትም በየቀኑ ያደርግ እንደ ነበረ በእጁ በገና ይመታ ነበር። ሳኦልም ጦሩን በእጁ ይዞ ነበር።

11፤ ሳኦልም። ዳዊትን ከግንቡ ጋር አጣብቄ እመታዋለሁ ብሎ ጦሩን ወረወረ። ዳዊትም ሁለት ጊዜ ከፊቱ ዘወር አለ።

12፤ እግዚአብሔርም ከእርሱ ጋር ስለ ነበረ ከሳኦልም ስለ ተለየ ሳኦል ዳዊትን ፈራው።

13፤ ስለዚህም ሳኦል ከእርሱ አራቀው፤ የሺህ አለቃም አደረገው፤ በሕዝቡም ፊት ይወጣና ይገባ ነበር።

14፤ ዳዊትም በአካሄዱ ሁሉ አስተውሎ ያደርግ ነበር፤ እግዚአብሔርም ከእርሱ ጋር ነበረ።

15፤ ሳኦልም እጅግ ብልህ እንደ ሆነ አይቶ እጅግ ፈራው።

16፤ ነገር ግን በፊታቸው ይወጣና ይገባ ስለ ነበረ እስራኤልና ይሁዳ ሁሉ ዳዊትን ወደዱ።

17፤ ሳኦልም ዳዊትን። ታላቁቱ ልጅ ሜሮብ እንኋት፤ እርሱን እድርልሃለሁ፤ ብቻ ቀልጣፋ ልጅ ሁንልኝ፤ ስለ እግዚአብሔርም ጦርነት ተጋደል አለው። ሳኦልም። የፍልስጥኤማውያን እጅ በእርሱ ላይ ትሁን እንጂ የእኔ እጅ በእርሱ ላይ አትሁን ይል ነበር።

18፤ ዳዊትም ሳኦልን። ለንጉሥ አማች እሆን ዘንድ እኔ ማን ነኝ? ሰውነቴስ ምንድር ናት? የአባቴስ ወገን በእስራኤል ዘንድ ምንድር ነው? አለው።

19፤ ነገር ግን የሳኦል ልጅ ሜሮብ ዳዊትን የምታገባበት ጊዜ ሲደርስ ለመላላታዊው ለእስራኤል ተዳረች።

20፤ የሳኦልም ልጅ ሜልኮል ዳዊትን ወደደች፤ ይህም ወሬ ለሳኦል ደረሰለት፤ ነገሩም ደስ አሰኘው።

21፤ ሳኦልም። ወጥመድ ትሆነው ዘንድ፤ የፍልስጥኤማውያንም እጅ በእርሱ ላይ ትሆን ዘንድ እርሱን እድርሰታለሁ አለ፤ ሳኦልም ዳዊትን። ዛሬ ሁለተኛ አማች ትሆንኛለህ አለው።

22፤ ሳኦልም ባሪያዎቹን። እነሆ፤ ንጉሥ እጅግ ወድዶሃል፤ ባሪያዎቹም ሁሉ ወድደውሃል፤ አሁንም ለንጉሥ አማች ሁን ብላችሁ በስውር ለዳዊት ንገሩት ብሎ አዘዛቸው።

23፤ የሳኦልም ባሪያዎች ይህን ቃል በዳዊት ጆሮ ተናገሩ፤ ዳዊትም። እኔ ድሀ የተጠቃሁም ሰው ስሆን ለንጉሥ አማች እሆን ዘንድ ለእናንተ ትንሽ ነገር ይመስላችኋል? አለ።

24፤ የሳኦልም ባሪያዎች። ዳዊት እንዲህ ብሎ ተናገረ ብለው ነገሩት።

25፤ ሳኦልም ዳዊትን በፍልስጥኤማውያን እጅ ይጥለው ዘንድ አሰቦ። የንጉሥን ጠላቶች ይበቀል ዘንድ ከመቶ ፍልስጥኤማውያን ሸለፈት በቀር ንጉሥ ማጫ አይሻም ብላችሁ ለዳዊት ንገሩት አላቸው።

26፤ የሳኦልም ባሪያዎች ይህን ቃል ለዳዊት ነገሩት፤ ለንጉሥም አማች ይሆን ዘንድ ዳዊትን ደስ አሰኘው።

27፤ ዳዊትና ሰዎቹም ተነሥተው ሄዱ፤ ከፍልስጥኤማውያንም መቶ ሰዎች ገደሉ፤ ዳዊትም ለንጉሥ አማች ይሆን ዘንድ ሰለባቸውን አምጥቶ በቁጥራቸው ልክ ለንጉሡ ሰጠ። ሳኦልም ልጁን ሜልኮልን ዳረለት።

28፤ ሳኦልም እግዚአብሔር ከዳዊት ጋር እንደ ሆነ አየ፤ እስራኤልም ሁሉ ወደዱት።

29፤ ሳኦልም ዳዊትን አጥብቆ ፈራው፤ ሳኦልም ዕድሜውን ሁሉ ለዳዊት ጠላት ሆነ።

30፤ የፍልስጥኤማውያንም አለቆች ይወጡ ነበር፤ በወጡም ጊዜ ሁሉ ከሳኦል ባሪያዎች ሁሉ ይልቅ ዳዊት አስተውሎ ያደርግ ነበርና ስሙ እጅግ ተጠርቶ ነበር።

ምዕራፍ 19።

1፤ ሳኦልም ለልጁ ለዮናታንና ለባሪያዎቹ ሁሉ ዳዊትን ይገድሉ ዘንድ ነገራቸው። የሳኦል ልጅ ዮናታን ግን ዳዊትን እጅግ ይወድድ ነበር።

2፤ ዮናታንም። አባቴ ሳኦል ለገድልህ ፈልጎአል፤ አሁን እንግዲህ ለነገው ተጠንቅቀህ ተሸግ፤ በስውርም ተቀመጥ፤

3፤ እኔም እወጣለሁ አንተም ባለበት እርሻ በአባቴ አጠገብ እቆማለሁ፤ ስለ አንተም ከአባቴ ጋር እነጋገራለሁ፤ የሆነውንም አይቼ እነግርሃለሁ ብሎ ለዳዊት ነገረው።

4፤ የኅታንም ለአባቱ ለሳኦል። እርሱ አልበደለህምና። ሥራውም ለአንተ እጅግ መልካም ሆኖአልና ንጉሡ ባሪያውን ዳዊትን አይበድለው፤

5፤ ነፍሱንም በእጁ ጥሎ ፍልስጥኤማዊውን ገደለ፤ እግዚአብሔርም ለእስራኤል ሁሉ ታላቅ መድኃኒት አደረገ፤ አንተም አይተህ ደስ አለህ፤ በከንቱ ዳዊትን በመግደልህ ስለምን በንጹሕ ደም ላይ ትበድላለህ? ብሎ ስለ ዳዊት መልካም ተናገረ።

6፤ ሳኦልም የኅታንን ቃል ሰማ፤ ሳኦልም። ሕያው እግዚአብሔርን! ዳዊት አይገደልም ብሎ ማለ።

7፤ የኅታንም ዳዊትን ጠርቶ ይህን ነገር ሁሉ ነገረው፤ የኅታንም ዳዊትን ወደ ሳኦል አመጣው፤ እንደ ቀድሞውም በፊቱ ነበረ።

8፤ ደግሞም ጦርነት ሆነ፤ ዳዊትም ወጥቶ ከፍልስጥኤማውያን ጋር ተዋጋ፤ ታላቅ ግዳይም ገደላቸው፤ ከፊቱም ሸሹ።

9፤ ሳኦልም ጦሩን ይዞ በቤቱ ተቀምጦ ሳለ ክፉ መንፈስ ከእግዚአብሔር ዘንድ ያዘው። ዳዊትም በእጁ በገና ይመታ ነበር።

10፤ ሳኦልም ዳዊትን ከግንብ ጋር ያጣብቀው ዘንድ ጦሩን ወረወረ፤ ዳዊትም ከሳኦል ፊት ዘወር አለ፤ ጦሩም በግንቡ ውስጥ ተተከለ፤ በዚያም ሌሊት ዳዊት ሸሸቶ አመለጠ።

11፤ ሳኦልም ዳዊትን ጠብቀው በነጋው እንዲገድሉት መልእክተኞቹን ወደ ዳዊት ቤት ላከ፤ ሚስቱም ሚልኮል። በዚህች ሌሊት ነፍሱን ካላዳኘህ ነገ ትገደላለህ ብላ ነገረችው።

12፤ ሚልኮልም ዳዊትን በመስኮት አወረደችው፤ ሄደም፤ ሸሸቶም አመለጠ።

13፤ ሚልኮልም ተራፊምን ወስዳ በአልጋ ላይ አኖረችው፤ በራሱንም ጉንጉን የፍየል ጠጉር አደረገች፤ በልብስም ከደነችው።

14፤ ሳኦልም ዳዊትን እንዲያመጡት መልእክተኞችን ላከ፤ እርሱም። ታምሞአል አለቻቸው።

15፤ ሳኦልም። እገድለው ዘንድ ዳዊትን ከነ አልጋው አምጡልኝ ብሎ መልእክተኞቹን ወደ ዳዊት ሰደደ።

16፤ መልእክተኞቹም በገቡ ጊዜ እነሆ፤ ተራፊሙን በአልጋው ላይ አገኙ፤ በራሱንም ጉንጉን የፍየል ጠጉር ነበረ።

17፤ ሳኦልም ሚልኮልን። ስለ ምን እንዲህ አድርገሽ አታለልሽኝ? ጠላቴን አሰክብለልሽው አላት። ሚልኮልም ለሳኦል። እርሱ። አውጥተሽ ስደጂኝ፤ አለዚያም እገድልሻለሁ አለኝ ብላ መለሰችለት።

18፤ ዳዊትም ሸሸቶ አመለጠ፤ ወደ አርማቴምም ወደ ሳሙኤል መጣ፤ ሳኦልም ያደረገበትን ሁሉ ነገረው፤ እርሱና ሳሙኤልም ሄዱ በነዋትዘራማም ተቀመጡ።

19፤ ሳኦልም። ዳዊት፤ እነሆ፤ በአርማቴም አገር በነዋትዘራማ ተቀምጦአል የሚል ወሬ ሰማ።

20፤ ሳኦልም ዳዊትን ያመጡት ዘንድ መልእክተኞችን ሰደደ፤ የነቢያት ጉባኤ ትንቢት ሲናገሩ፤ ሳሙኤልም አለቃቸው ሆኖ ሲቆም ባዩ ጊዜ የእግዚአብሔር መንፈስ በሳኦል መልእክተኞች ላይ ወረደ፤ እነርሱም ትንቢት ይናገሩ ጀምሮ።

21፤ ሳኦልም ያንን በሰማ ጊዜ ሌሎች መልእክተኞችን ሰደደ፤ እነርሱም ደግሞ ትንቢት ተናገሩ። ሳኦልም እንደ ገና ሦስተኛ ጊዜ መልእክተኞችን ሰደደ፤ እነርሱም ደግሞ ትንቢት ተናገሩ።

22፤ የሳኦልም ቍጣ ነደደ፤ እርሱም ደግሞ ወደ አርማቴም መጣ፤ በሄኩም ወዳለው ወደ ታላቁ የውኃ ጉድጓድ ደረሰ። ሳሙኤልና ዳዊት የት ናቸው? ብሎ ጠየቀ፤ አንድ ሰውም። እነሆ፤ በአርማቴም አገር በነዋትዘራማ ናቸው አለው።

23፤ ወደ አርማቴምም አገር ወደ ነዋትዘራማ ሄደ፤ የእግዚአብሔርም መንፈስ በእርሱ ደግሞ ወረደ፤ እርሱም ሄደ፤ ወደ አርማቴምም አገር ወደ ነዋትዘራማ እስኪመጣ ድረስ ትንቢት ይናገር ነበር።

24፤ ልብሱንም አወለቀ፤ በሳሙኤልም ፊት ትንቢት ተናገረ፤ ራቁቱንም ወድቆ በዚያ ቀን ሁሉ በዚያም ሌሊት ሁሉ ተጋደመ። ስለዚህ። ሳኦል ደግሞ ከነቢያት መካከል ነውን? ይባላል ነበር።

ምዕራፍ 20።

1፤ ዳዊትም ከአርማቴም አገር ከነዋትዘራማ ሸሸ፤ ወደ የኅታንም መጥቶ። ምን አደረግህ? እኔንስ ለመግደል የሚፈልግ በአባትህ ፊት ጠማምነቴና ኃጢአቴ ምንድር ነው? ብሎ ተናገረው።

2፤ የኅታንም። ይህንስ ያርቀው፤ አትሞትም፤ እነሆ፤ አባቴ አስቀድሞ ለእኔ ሳይገልጥ ትልቅም ትንሽም ነገር ቢሆን አያደርግም፤ አባቴስ ይህን ነገር ለምን ይሰውረኛል? እንዲህ አይደለም አለው።

3፤ ዳዊትም። እኔ በፊትህ ሞገስ እንዳገኘሁ አባትህ በእውነት ያውቃል፤ እርሱም። የኅታን እንዳይከፋው አይወቅ ይላል፤ ነገር ግን ሕያው እግዚአብሔርን! በሕያው ነፍሱም እምላለሁ! በእኔና በሞት መካከል አንድ እርምጃ ያህል ቀርቶአል ብሎ ማለ።

4፤ የኅታንም ዳዊትን። ነፍሱህ የወደደችውን ሁሉ አደርግልሃለሁ አለው።

5፤ ዳዊትም የኅታንን አለው። እነሆ፤ ነገ መባቻ ነው፤ በንጉሥም አጠገብ ለምሳ አልቀመጥም፤ እስከ ሦስተኛው ቀን ማታ ድረስ በውጭ በሜዳ እንድሸሽግ አሰናብተኝ።

6፤ አባትህም ቢፈልገኝ። ለዘመዶቹ ሁሉ በዚያ በቤተ ልሔም የዓመት መስዋዕት አላቸውና ዳዊት ወደ ከተማው ፈጥኖ ይሄድ ዘንድ አጽንቶ ለምኖኛል በለው።

7፤ እርሱም። መልካም ነው ቢል ለእኔ ለባሪያህ ደገንነት ይሆናል፤ ቢቁጣ ግን ክፋት ከእርሱ ዘንድ በእኔ ላይ እንደ ተቈረጠች እውቅ።

8፤ እንግዲህ የእግዚአብሔርን ቃል ኪዳን ከባሪያህ ጋር አድርገሃልና ለባሪያህ ቸርነት አድርግ፤ በደል ግን ቢገኝብኝ አንተ ግደለኝ፤ ለምን ወደ አባትህ ታደርሰኛለህ?

9፤ የናታንም። ይህ ከአንተ ይራቅ፤ ከአባቴ ዘንድ ክፋት በላይህ እንደ ተቈጠረች ያወቅሁ እንደ ሆነ አልነግርህም? አለ።

10፤ ዳዊትም የናታንን። አባትህ ስለ እኔ ክፋት ነገር የነገረህ እንደ ሆነ ማን ይነግረኛል? አለው።

11፤ የናታንም ዳዊትን። ና ወደ ሜዳ እንውጣ አለው። ሁለቱም ወደ ሜዳ ወጡ።

12፤ የናታንም ዳዊትን አለው። የእስራኤል አምላክ እግዚአብሔር ምስክር ይሁን፤ ነገ ወይም ከነገ ወዲያ በዚህ ጊዜ አባቴን መርምራ፤ እነሆ፤ በዳዊት ላይ መልካም ቢያስብ ልኬ እገልጥልሃለሁ፤

13፤ አባቴም በአንተ ላይ ክፋት ማድረግ ቢወድድ እኔም ባላስታውቅህ በደህና ትሄድ ዘንድ ባላሰናብትህ፤ እግዚአብሔር በየናታን ይህን ያድርግ ይህንም ይጨምር፤ እግዚአብሔርም ከአባቴ ጋር እንደ ነበረ ከአንተ ጋር ይሁን።

14፤ እኔም እንዳልሞት በሕይወቴ ዘመን የእግዚአብሔርን ቸርነት አድርገልኝ፤

15፤ ደግሞም እግዚአብሔር የዳዊትን ጠላቶች ሁሉ እያንዳንዱ ከምድር ባጠፋቸው ጊዜ ለዘላለም ቸርነትህን ከቤቴ አታርቀው።

16፤ የናታንም። እግዚአብሔር ከዳዊት ጠላቶች እጅ ይፈልገው ብሎ ከዳዊት ቤት ጋር ቃል ኪዳን አደረገ።

17፤ የናታንም ዳዊትን እንደ ነፍሱ ይወድድ ነበርና እንደ ገና ማለለት።

18፤ የናታንም አለው። ነገ መባቻ ነው፤ መቀመጫህም ባዶ ሆኖ ይገኛልና ትታሰባለህ።

19፤ ሦስት ቀንም ያህል ቆይ፤ ከዚህም በኋላ ፈጥነህ ውረድ፤ ነገሩም በተደረገበት ቀን ወደ ተሸሽግህበት ስፍራ ሂድ፤ በኤዜል ድንጋይም አጠገብ ቆይ።

20፤ እኔም በዓላማ ላይ እወረውራለሁ ብዬ ሦስት ፍላጻዎችን ወደ አጠገቡ እወረውራለሁ።

21፤ እነሆም። ሂድ ፍላጻዎችን ፈልግ ብዬ ብላቴናውን እልክሃለሁ፤ ብላቴናውንም። እነሆ፤ ፍላጻው ከአንተ ወደዚህ ነው፤ ይዘኸው ወደ እኔ ና ያልሁት እንደ ሆነ፤ ሕያው እግዚአብሔርን! ለአንተ ደገንነት ነውና ምንም የለብህም።

22፤ ብላቴናውን ግን። እነሆ፤ ፍላጻው ከአንተ ወዲያ ነው ያልሁት እንደ ሆነ፤ እግዚአብሔር አሰናብቶሃልና መንገድህን ሂድ።

23፤ አንተና እኔም ስለ ተነጋገርነው፤ እነሆ፤ እግዚአብሔር ለዘላለም በመካከላችን ምስክር ነው።

24፤ ዳዊትም በሜዳው ተሸሽገ፤ መባቻም በሆነ ጊዜ ንጉሡ ግብር ለመብላት ተቀመጠ።

25፤ ንጉሡም እንደ ቀድሞው በግንቡ አጠገብ በዙፋኑ ላይ ተቀመጠ፤ የናታንም ቆሞ ነበር፤ አበኔርም በሳኦል አጠገብ ተቀመጠ፤ የዳዊትም ስፍራ ባዶውን ነበረ።

26፤ ሳኦልም። አንድ ነገር ሆኖአል፤ ንጹሕም አይደለም፤ በእውነት ንጹሕ አይደለም ብሎ አስቦአልና በዚያን ቀን ምንም አልተናገረም።

27፤ ከመባቻም በኋላ በማግሥቱ በሁለተኛው ቀን የዳዊት ስፍራ ባዶውን ነበረ፤ ሳኦልም ልጁን የናታንን። የእሴይ ልጅ ትናንትና ወይም ዛሬ ግብር ሊበላ ያልመጣ ስለ ምን ነው? አለው።

28፤ የናታንም ለሳኦል። ዳዊት ወደ ቤተ ልሔም ይሄድ ዘንድ አጽንቶ ለመነሻ፤

29፤ እርሱም። ዘመዶቼ በከተማ ውስጥ መሥዋዕት አላቸውና፤ ወንድሜም ጠርቶኛልና እባክህ፤ አሰናብተኝ፤ አሁንም በዓይኖችህ ሞገስ አግኝቼ እንደ ሆነ ልሂድና ወንድሞቼን ልይ አለ፤ ስለዚህ ወደ ንጉሥ ሰደቃ አልመጣም ብሎ መለሰለት።

30፤ የሳኦልም ቁጥ በየናታን ላይ ነደደና። አንተ የጠማማ ሴት ልጅ፤ የእሴይን ልጅ ለአንተ ማፈርያ ለእናትህም ጎፍረተ ሥጋ ማፈርያ እንደ መረጥህ እኔ አላውቅምን?

31፤ የእሴይም ልጅ በምድር ላይ በሕይወት በሚኖርበት ዘመን ሁሉ አንተና መንግሥትህ አትጸኑም፤ አሁንም የሞት ልጅ ነውና ልክህ አስመጣልኝ አለው።

32፤ የናታንም ለአባቴ ለሳኦል። ስለ ምን ይሞታል? ያደረገው ምንድን ነው? ብሎ መለሰለት።

33፤ ሳኦልም ሊወጋው ጦሩን ወረወረበት፤ የናታንም አባቴ ዳዊትን ፈጽሞ ሊገድለው እንደ ፈቀደ አወቀ።

34፤ አባቴ ዳዊትን ስላሳፈረው የናታን ስለ ዳዊት አዝኖአልና እጅግ ተቁጥቶ ከሰደቃው ተነሣ፤ በመባቻውም በሁለተኛ ቀን ግብር አልበላም።

35፤ እንዲህም ሆነ፤ በነጋው የናታን ከዳዊት ጋር ወደ ተቃጠረበት ቦታ ወደ ሜዳ ወጣ፤ ከእርሱም ጋር ታናሽ ብላቴና ነበረ።

36፤ ብላቴናውንም። ሮጠህ የምወረውራቸውን ፍላጻዎች ፈልግልኝ አለው። ብላቴናውም በሮጠ ጊዜ ፍላጻውን ወደ ማዶ ወረወረው።

37፤ ብላቴናውም የናታን ፍላጎትን ወደ ወረወረበት ስፍራ በመጣ ጊዜ የናታን። ፍላጎት ከአንተ ወዲያ ነው ብሎ ወደ ብላቴናው ጮኸ።

38፤ የናታንም ደግሞ። ቶሎ ፍጠን፣ አትቆይ ብሎ ወደ ብላቴናው ጮኸ፤ የናታንም ብላቴና ፍላጎትን ሰብስቦ ወደ ጌታው መጣ።

39፤ የናታንና ዳዊት ብቻ ነገሩን ያውቁ ነበር እንጂ ብላቴናው ምንም አያውቅም ነበር።

40፤ የናታንም መሣርያውን ለብላቴናው ሰጥቶ። ወደ ከተማ ውሰድ አለው።

41፤ ብላቴናውም በሄደ ጊዜ ዳዊት ከስፍራው በደቡብ አጠገብ ተነሣ፤ በምድርም ላይ በግምባሩ ተደፋ፣ ሦስት ጊዜም ለሰላምታ ሰገደ፤ እየተላቀሱም እርስ በእርሳቸው ተሳሳሙ፤ ይልቁንም ዳዊት እጅግ አለቀሰ።

42፤ የናታንም ዳዊትን። በደሃና ሂድ፤ እነሆ፣ እኛ ሁለታችን በእኔና በአንተ፣ በዘሬና በዘርህ መካከል ለዘላለም እግዚአብሔር ይሁን ብለን በእግዚአብሔር ስም ተማምለናል አለው። ዳዊትም ተነሥቶ ሄደ፤ የናታንም ወደ ከተማ ገባ።

ምዕራፍ 21።

1፤ ዳዊትም ወደ ካህኑ ወደ አቢሜሌክ ወደ ፍብ መጣ፤ አቢሜሌክም እየተንቀጠቀጠ ዳዊትን ሲገናኘው መጣና። ስለ ምን አንተ ብቻህን ነህ? ከአንተስ ጋር ስለ ምን ማንም የለም? አለው።

2፤ ዳዊትም ካህኑን አቢሜሌክን። የተላከበትን ነገርና የሰጠሁህን ትእዛዝ ማንም አይወቅ ብሎ ንጉሡ አንድ ነገር አገዘኛል፤ ስለዚህም ብላቴናቸው እንዲህ ባለ ስፍራ ተውሏቸው።

3፤ አሁንስ በእጅህ ምን አለ? አምስት እንጀራ ወይም የተገኘውን በእጅ ስጠኝ አለው።

4፤ ካህኑም ለዳዊት መልሶ። ሁሉ የሚበላው እንጀራ የለኝም፣ ነገር ግን የተቀደስ እንጀራ አለ፤ ብላቴናቸው ከሴቶቹ ንጹሐን እንደ ሆኑ መብላት ይቻላል አለው።

5፤ ዳዊትም ለካህኑ መልሶ። በእውነት ከወጣን ጀምረን እኛ ሰውነታችንን ከሴቶች ሦስት ቀን ጠብቀናል፤ የብላቴናችንም ዕቃ የተቀደሰች ናት፤ ስለዚህ ዛሬ ዕቃቸው የተቀደሰች በመሆን እንጀራው እንደሚበላ እንጀራ ይሆናል አለው።

6፤ ካህኑም በእርሱ ፋንታ ትኩስ እንጀራ ይደረግ ዘንድ ከእግዚአብሔር ፊት ከተነሣው ከገጹ ኅብስት በቀር ሌላ እንጀራ አልነበረምና የተቀደሰውን እንጀራ ሰጠው።

7፤ በዚያም ቀን ከሳኦል ባሪያዎች አንድ ሰው በዚያ በእግዚአብሔር ፊት ተገኝቶ ነበር፤ ስሙም ኤደማዊው ዶይቅ ነበረ፤ ለሳኦልም የእረኞቹ አለቃ ነበረ።

8፤ ዳዊትም አቢሜሌክን። የንጉሥ ጉዳይ ስላስቸኩለኝ ሰይፌንና መሣሪያዬን አላመጣሁምና በአንተ ዘንድ ጦር ወይም ሰይፍ አለ ወይ? አለው።

9፤ ካህኑም። በኤላ ሸለቆ የገደልኸው የፍልስጥኤማዊው የጎልያድ ሰይፍ፣ እነሆ፣ በመነናጸፊያ ተጠቅልሎ ከዚህ ከኤፋዱ በኋላ አለ፤ ትወድደውም እንደ ሆነ ውሰደው፤ ሌላ ከዚህ የለም አለ። ዳዊትም። እንደ እርሱ ያለ የለምና እርሱን ስጠኝ አለው።

10፤ ዳዊትም ተነሣ በዚያም ቀን ሳኦልን ፈርቶ ሸሸ፣ ወደ ጌትም ንጉሥ ወደ አንኩስ ሄደ።

11፤ የአንኩስ ባሪያዎችም። ይህ ዳዊት የአገሩ ንጉሥ አይደለምን? ሳኦል ሺህ፣ ዳዊትም እልፍ ገደለ ብለው ሴቶች በዘፈን የዘመሩለት እርሱ አይደለምን? አሉት።

12፤ ዳዊትም ይህን ቃል በልቡ አኖረ፣ የጌትንም ንጉሥ አንኩስን እጅግ ፈራ።

13፤ በፊታቸውም አእምሮውን ለወጠ፣ በያዙትም ጊዜ እንደ እብድ ሆነ፣ በበሩም መድረክ ላይ ተንፈራፈረ፣ ልጋጉም በጢሙ ላይ ይወርድ ነበር።

14፤ አንኩስም ባሪያዎቹን። እነሆ፣ ይህ ሰው እብድ እንደ ሆነ አይታችኋል፤ ለምን ወደ እኔ አመጣችሁት? በፊቱ ያብድ ዘንድ ይህን ያመጣችሁት እብድ ጠፍቶብኝ ነውን? እንዲህ ያለውስ ወደ ቤቴ ይገባልን? አላቸው።

ምዕራፍ 22።

1፤ ዳዊትም ከዚያ ተነሣ ወደ ዓዳላም ዋሻ ኮበለለ፤ ወንድሞቹና የአባቱም ቤተ ሰብ ሁሉ ይህን በሰሙ ጊዜ ወደ እርሱ ወደዚያ ወረዱ።

2፤ የተጨነቀውም ሁሉ፣ ብድርም ያለበት ሁሉ፣ የተከፋም ሁሉ ወደ እርሱ ተከማቸ፤ እርሱም በላያቸው አለቃ ሆነ፤ ከእርሱም ጋር አራት መቶ የሚያህሉ ሰዎች ነበሩ።

3፤ ዳዊትም ከዚያ በሞዓብ ምድር ወዳለችው ወደ ምጽጳ ሄደ፤ የሞዓብንም ንጉሥ። እግዚአብሔር የሚያደርግልኝን እስካውቅ ድረስ አባቴና እናቴ ከአንተ ጋር ይቀመጡ ዘንድ እለምንሃለሁ አለው።

4፤ በሞዓብም ንጉሥ ፊት አመጣቸው፤ ዳዊትም በአምባ ውስጥ በነበረበት ወራት ሁሉ በእርሱ ዘንድ ተቀመጡ።

5፤ ነቢዩ ጋድም ዳዊትን። ተነሥተህ ወደ ይሁዳ ምድር ሂድ እንጂ በአምባው ውስጥ አትቀመጥ አለው፤ ዳዊትም ተነሥቶ ወደ ሔሬት ዱር መጣ።

6፤ ሳኦልም ዳዊትና ከእርሱ ጋር የነበሩት እንደ ተገለጡ ሰማ። ሳኦልም በጊብዓ በአጣጥ ዛፍ በታች በኮረብታው ላይ ተቀምጦ በእጁም ጦር ይዞ ነበር፤ ባሪያዎቹም ሁሉ በአጠገቡ ቆመው ነበር።

7፤ ሳኦልም በአጠገቡ የቆሙትን ባሪያዎቹን። ብንያማውያን ሆይ፤ እንግዲህ ስሙ፤ በውኑ የእሴይ ልጅ እርሻና የወይን ቦታ ለሁላችሁ ይሰጣችኋልን? ሁላችሁንስ ሻለቆችና የመቶ አለቆች ያደርጋችኋልን?

8፤ ሁላችሁ በላይ ደልታችሁ ተነሣችሁብኝ፤ ልጄ ከእሴይ ልጅ ጋር ሲማማል ምንም አይገልጥልኝም፤ ከእናንተም አንድ ለእኔ የሚያገዝን የለም፤ ዛሬም እንደ ሆነው ሁሉ ልጄ ባሪያዬን እንዲደልት ሲያሰነሣብኝ ማንም አላስታወቀኝም አላቸው።

9፤ በሳኦልም ባሪያዎች አጠገብ የቆመው ኤደማዊው ዶይቅ መልሶ። የእሴይ ልጅ ወደ ኖብ ወደ አኪጠብ ልጅ ወደ አቢሜሌክ ሲመጣ አይቆረረጥም።

10፤ እግዚአብሔርንም ጠየቀለት፤ ስንቅንም ሰጠው፤ የፍልስጥኤማዊውንም የጎልድን ሰይፍ ሰጠው አለ።

11፤ ንጉሡም የአኪጠብን ልጅ ካህኑን አቢሜሌክን በኖብም ያሉትን ካህናት የአባቱን ቤት ሁሉ ልኮ አስጠራቸው፤ ሁላቸውም ወደ ንጉሡ መጡ።

12፤ ሳኦልም። የአኪጠብ ልጅ ሆይ፤ እንግዲህ ስማ አለ፤ እርሱም። እነሆኝ፤ ጌታይ ሆይ ብሎ መለሰ።

13፤ ሳኦልም። አንተና የእሴይ ልጅ ለምን ደልታችሁብኝ? እንጂራና ሰይፍ ሰጠኸው፤ ዛሬም እንደ ተደረገው ጠላት ሆኖ ይነሣብኝ ዘንድ እግዚአብሔርን ስለ እርሱ ጠየቅህለት አለው።

14፤ አቢሜሌክም መልሶ ንጉሡን። ከባሪያዎችህ ሁሉ የታመነ፤ ለንጉሥም አማች የሆነ፤ በትእዛዝ የሚሄድ፤ በቤትህም የከበረ እንደ ዳዊት ያለ ማን ነው?

15፤ በውኑ ስለ እርሱ እግዚአብሔርን እጠይቅ ዘንድ ዛሬ ጀመርሁን? ይህ ከእኔ ይራቅ፤ እኔ ባሪያህ ይህን ሁሉ እጅግ ወይም ጥቂት ቢሆን አላውቅምና ንጉሡ እንደዚህ ያለውን ነገር በእኔ በባሪያውና በአባቴ ቤት ሁሉ ላይ አይኑር አለ።

16፤ ንጉሡም። አቢሜሌክ ሆይ። አንተና የአባትህ ቤት ሁሉ ፈጽማችሁ ትሞታላችሁ አለ።

17፤ ንጉሡም በከራያው የቆሙትን እግረኞች። የእግዚአብሔር ካህናት እጅ ከዳዊት ጋር ነውና፤ ኩብለላውንም ሲያውቁ በጆሮዬ አልገለጡምና ዞራችሁ ግደሉአቸው አላቸው። የንጉሡ ባሪያዎች ግን እጃቸውን በእግዚአብሔር ካህናት ላይ ይዘረጉ ዘንድ እንቢ አለ።

18፤ ንጉሡም ዶይቅን። አንተ ዞረህ በካህናቱ ላይ ውደቅባቸው አለው። ኤደማዊውም ዶይቅ ዞሮ በካህናቱ ላይ ወደቀ፤ በዚያም ቀን የበፍታ ኤፍድ የለበሱትን ሰማንያ አምስት ሰዎች ገደለ።

19፤ የካህናቱም ከተማ ኖብን በሰይፍ ስለት መታ፤ ወንዶችንና ሴቶችንም፤ ብላቴኖችንና ጡት የሚጠቡትን፤ በሬዎችንና አሁኖችንም በጎችንም በሰይፍ ስለት ገደለ።

20፤ ከአኪጠብም ልጅ ከአቢሜሌክ ልጆች ስሙ አብያታር የሚባል አንዱ ልጅ አምልጦ ወደ ዳዊት ሸሸ።

21፤ አብያታርም ሳኦል የእግዚአብሔርን ካህናት እንደ ፈጅ ለዳዊት ነገረው።

22፤ ዳዊት አብያታርን። ኤደማዊው ዶይቅ በዚያ መኖሩን ባየሁ ጊዜ። ለሳኦል በእርግጥ ይነግራል ብዬ በዚያው ቀን አውቁለሁ፤ ለአባትህ ቤት ነፍስ ሁሉ የጥፋታቸው ምክንያት እኔ ነኝ።

23፤ ነፍሱን የሚፈልግ የአንተን ነፍስ ይፈልጋልና፤ ከእኔም ጋር ተጠብቀህ ትኖራለህና በእኔ ዘንድ ተቀመጥ፤ አትፍራ አለው።

ምዕራፍ 23።

1፤ ለዳዊትም። እነሆ፤ ፍልስጥኤማውያን ቅዱላን ይወጋሉ፤ አውድማውንም ይዘርፋሉ የሚል ወሬ ደረሰው።

2፤ ዳዊትም። ለሂድን? እነዚህንስ ፍልስጥኤማውያን ልምታን? ብሎ እግዚአብሔርን ጠየቀ፤ እግዚአብሔርም ዳዊትን። ሂድ፤ ፍልስጥኤማውያንን ምታ ቅዱላንም አድን አለው።

3፤ የዳዊትም ሰዎች። እነሆ፤ በዚህ በይሁዳ መቀመጥ እንፈራለን፤ ይልቁንስ በፍልስጥኤማውያን ጭፍሮች ላይ ወደ ቅዱላ ብንሄድ እንዴት ነው? አሉት።

4፤ ዳዊትም ደግሞ እግዚአብሔርን ጠየቀ፤ እግዚአብሔርም መልሶ። ፍልስጥኤማውያንን በእጅህ አሳልፌ እሰጣለሁና ተነሥተህ ወደ ቅዱላ ውረድ አለው።

5፤ ዳዊትና ሰዎቹም ወደ ቅዱላ ሄዱ፤ ከፍልስጥኤማውያንም ጋር ተዋጉ፤ እንስሶቻቸውንም ማረኩ፤ በታላቅም አገዳደል ገደሉአቸው። ዳዊትም በቅዱላ የሚኖሩትን አዳነ።

6፤ እንዲሁም ሆነ፤ የአቢሜሌክ ልጅ አብያታር ወደ ዳዊት ወደ ቅዱላ በኩብለ ጊዜ ኤፍዱን ይዞ ወርዶ ነበር።

7፤ ሳኦልም ዳዊት ወደ ቅዱላ እንደ መጣ ሰማ፤ ሳኦልም። መዝጊያና መወርወሪያ ወዳለባት ከተማ ገብቶ ተገኝቶአልና እግዚአብሔር በእጄ አሳልፎ ሰጥቶታል አለ።

8፤ ሳኦልም ወደ ቅዱላ ወርደው ይዋጉ ዘንድ፤ ዳዊትንና ሰዎቹንም ይከብቡ ዘንድ ሕዝቡን ሁሉ አዘዘ።

9፤ ዳዊትም ሳኦል ክፉን እንዳሰበበት አወቀ፤ ካህኑን አብያታርንም። ኤፍዱን ወደዚህ አምጣ አለው።

10፤ ዳዊትም። የእስራኤል አምላክ አቤቱ፤ በእኔ ምክንያት ከተማይቱን ያጠፋ ዘንድ ሳኦል ወደ ቅዱላ ሊመጣ እንደሚፈልግ እኔ ባሪያህ ፈጽሜ ሰምቻለሁ።

11፤ የቅዱላ ሰዎች በእጁ አሳልፈው ይሰጡኛልን? ባሪያህስ እንደ ሰማ ሳኦል በውኑ ይወርዳልን? የእስራኤል አምላክ አቤቱ፤ እንድትነግረኝ እለምንሃለሁ አለ። እግዚአብሔርም። ይወርዳል አለ።

12፤ ዳዊትም። የቅዱሳ ሰዎች እኔንና ሰዎቼን በሳኦል እጅ አሳልፈው ይሰጡናልን? አለ። እግዚአብሔርም። አሳልፈው ይሰጡአችኋል ብሎ ተናገረ።

13፤ ዳዊትና ስድስት መቶ የሚሆኑ ሰዎችም ተነሥተው ከቅዱሳ ወጡ፤ መሄድም ወደሚችሉበት ሄዱ። ሳኦልም ዳዊት ከቅዱሳ እንደ ሸሸ ሰማ፤ ስለዚህም ከመውጣት ቀረ።

14፤ ዳዊትም በምድረ በዳ በአምባ ውስጥ ይኖር ነበር፤ ከዚህም ድረ በዳም ባለው በተራራማው አገር ተቀመጠ፤ ሳኦልም ሁልጊዜ ይፈልገው ነበር፤ እግዚአብሔር ግን በእጁ አሳልፎ አልሰጠውም።

15፤ ዳዊትም ሳኦል ነፍሱን ሊፈልግ እንደ ወጣ አየ፤ ዳዊትም በዚህም ድረ በዳ በጥሻው ውስጥ ይኖር ነበር።

16፤ የሳኦልም ልጅ ዮናታን ተነሥቶ ወደ ዳዊት ወደ ጥሻው ስጥ ሄደ፤ እጁንም በእግዚአብሔር አጽንቶ።

17፤ የአባቴ የሳኦል እጅ አታገኝህምና አትፍራ፤ አንተም በእስራኤል ላይ ንጉሥ ትሆናለህ፤ እኔም ከአንተ በታች ሁለተኛ እሆናለሁ፤ ይህን ደግሞ አባቴ ሳኦል ያውቃል አለው።

18፤ ሁለቱም በእግዚአብሔር ፊት ቃል ኪዳን አደረጉ፤ ዳዊትም በጥሻው ውስጥ ተቀመጠ፤ ዮናታንም ወደ ቤቱ ሄደ።

19፤ የዚህ ሰዎችም ወደ ሳኦል ወደ ጊብዓ መጥተው። እነሆ፤ ዳዊት በየሴሞን ደቡብ በኩል በኤኬላ ኮረብታ ላይ በጥሻ ውስጥ ባሉት አምባዎች በእኛ ዘንድ ተሸሽጎ የለምን?

20፤ አሁንም፤ ንጉሥ ሆይ፤ ትወርድ ዘንድ ነፍሱህ እንደ ወደደች ውረድ፤ በንጉሡም እጅ እርሱን አሳልፎ ለመስጠት እኛ አለን አሉት።

21፤ ሳኦልም አለ። እናንተ ስለ እኔ አዝናችኋልና ከእግዚአብሔር ዘንድ የተባረካችሁ ሁኑ፤

22፤ አሁንም ደግሞ ሂዱ፤ እርሱም እጅግ ተንኩለኛ እንደ ሆነ ሰምቻለሁና አጥብቃችሁ ፈልጉት፤ እግሩም የሚሄድበትን ስፍራ እዩና እወቁ፤ በዚያ ያየውንም ሰው አግኙ።

23፤ እርሱ የሚደበቅበትንና የሚሸገገበትን ስፍራ እዩና እወቁ፤ በእርግጥም ወደ እኔ ተመለሱ፤ እኔም ከእናንተ ጋር እሄዳለሁ፤ በምድርም ውስጥ ቢሸገግ በይሁዳ አእላፋት ሁሉ መካከል እፈልገዋለሁ።

24፤ እነዚያም ተነሥተው ከሳኦል በፊት ወደዚህ ሄዱ፤ ዳዊትና ሰዎቹ ግን በየሴሞን ደቡብ በኩል በዓረባ በማያንም ድረ በዳ ነበሩ።

25፤ ሳኦልና ሰዎቹም ሊፈልጉት ሄዱ፤ ዳዊትም በሰማ ጊዜ ወደ ዓለቱ ወርዶ በማያንም ድረ በዳ ተቀመጠ፤ ሳኦልም ያንን በሰማ ጊዜ ዳዊትን በማያንም ድረ በዳ አሳደደው።

26፤ ሳኦልም በተራራው በአንድ ወገን ሄደ፤ ዳዊትና ሰዎቹም በተራራው በሌላው ወገን ሄዱ። ሳኦልና ሰዎቹም ዳዊትንና

ሰዎቹን ለመያዝ ከብባዎቻቸው ነበርና ዳዊት ከሳኦል ፊት ያመልጥ ዘንድ ፈጠነ።

27፤ ወደ ሳኦልም መልእክተኛ መጥቶ። ፍልስጥኤማውያንን አገሩን ወርረውታልና ፈጥነህ ና አለው።

28፤ ሳኦልም ዳዊትን ማሳደድ ትቶ ተመለሰ፤ ከፍልስጥኤማውያንም ጋር ሊዋጋ ሄደ። ስለዚህ የዚህ ስፍራ ስም የማምለጥ ዓለት ተባለ።

29፤ ዳዊትም ከዚያ ወጥቶ በዓይንጋዲ አምባዎች ተቀመጠ።

ምዕራፍ 24።

1፤ እንዲህም ሆነ፤ ሳኦል ፍልስጥኤማውያንን ከማሳደድ ከተመለሰ በኋላ። እነሆ፤ ዳዊት በዓይንጋዲ ምድረ በዳ አለ የሚል ወሬ ደረሰለት።

2፤ ሳኦልም ከእስራኤል ሁሉ የተመረጡትን ሦስት ሺህ ሰዎች ወሰደ፤ ዳዊትንና ሰዎቹንም ለመፈለግ የበረሀ ፍየሎች ወደ ነበሩባቸው ዓለቶች ሄደ።

3፤ በመንገድም አጠገብ ወዳሉት የበጎች ማደሪያዎች መጣ፤ በዚያም ዋሻ ነበረ፤ ሳኦልም ወገቡን ይሞክር ዘንድ ከዚያ ገባ፤ ዳዊትና ሰዎቹም ከዋሻው በውስጠኛው ቦታ ተቀምጠው ነበር።

4፤ የዳዊትም ሰዎች። እነሆ፤ ጠላትህን በእጅህ አሳልፌ እስጠዋለሁ፤ በዓይንጋዲ ደስ የሚያሰኝህን ታደርግበታለህ ብሎ እግዚአብሔር የነገረህ ቀን፤ እነሆ፤ ዛሬ ነው አሉት። ዳዊትም ተነሥቶ የሳኦልን መንገደፊያ ዘርፍ በቀስታ ቈረጠ።

5፤ ከዚያም በኋላ እንዲህ ሆነ፤ የሳኦልን የልብሱን ዘርፍ ስለቈረጠ የዳዊት ልብ በነዝን ተመታ።

6፤ ሰዎቹንም። እግዚአብሔር የቀባው ነውና እግዚአብሔር በቀባው በጌታዬ ላይ እንዲህ ያለውን ነገር አደርግ ዘንድ እጄንም እጥልበት ዘንድ እግዚአብሔር ከእኔ ያርቀው አላቸው።

7፤ ዳዊትም በዚህ ቃል ሰዎቹን ከለከላቸው፤ በሳኦልም ላይ ይነሡ ዘንድ አልተዋቸውም፤ ሳኦልም ከዋሻው ተነሥቶ መንገዱን ሄደ።

8፤ ከእርሱም በኋላ ዳዊት ደግሞ ተነሣ፤ ከዋሻውም ወጣ፤ ከሳኦልም በኋላ። ጌታዬ ንጉሥ ሆይ፤ ብሎ ጮኸ፤ ሳኦልም ወደ ኋላው ተመለከተ፤ ዳዊትም ወደ ምድር ተገብሶ እጅ ነሣ።

9፤ ዳዊትም ሳኦልን አለው። እነሆ፤ ዳዊት ክፉ ነገር ይሻብሃል የሚሉህን ሰዎች ቃል ለምን ትሰማለህ?

10፤ እነሆ፤ ዛሬ በዋሻው ውስጥ እግዚአብሔር በእጄ አሳልፎ እንደ ሰጠህ ዓይንህ አይታለች፤ አንተንም እንድገድልህ ሰዎች ተናገሩኝ፤ እኔ ግን። በእግዚአብሔር የተቀባ ነውና እጄን በጌታዬ ላይ አልዘረጋም ብዬ ራራሁለሁ።

11፤ ደግሞም፣ አባቴ ሆይ፣ የልብስህ ዘርፍ በእጄ እንዳለ ተመልክተህ እውቅ፤ የልብስህንም ዘርፍ በቁረጥሁ ጊዜ አልገደልሁም፤ ስለዚህም በእጄ ክፋትና በደል እንደሌለ፣ አንተም ነፍሴን ልትወስድ ምንም ብታሳድደኝ እንዳልበደልሁ ተመልክተህ እውቅ።

12፤ እግዚአብሔር በእኔና በአንተ መካከል ይፍረድ፣ እግዚአብሔርም አንተን ይበቀልልኝ፤ እጄ ግን በአንተ ላይ አትሆንም።

13፤ በጥንት ምሳሌ። ከኃጢአተኞች ኅጢአት ይወጣል እንደ ተባለ፤ እጄ ግን በአንተ ላይ አትሆንም።

14፤ የእስራኤል ንጉሥ ማንን ለማሳደድ መጥቶአል? አንተስ ማንን ታሳድዳለህ? የሞተ ውሻን ወይስ ቁንጫን ታሳድዳለህ?

15፤ እንግዲህ እግዚአብሔር ዳኛ ይሁን፣ በእኔና በአንተም መካከል ይፍረድ፣ አይቶም ይምዋገትልኝ፣ ከእጅህም ያድነኝ።

16፤ እንዲህም ሆነ፤ ዳዊት ይህን ቃል ለሳኦል መናገር በፈጸመ ጊዜ፣ ሳኦል። ልጄ ሆይ ዳዊት፣ ይህ ድምፅህ ነውን? አለ፤ ሳኦልም ድምፁን ከፍ አድርጎ አለቀሰ።

17፤ ዳዊትን አለው። እኔ ክፉ በመለስሁልህ ፋንታ በጎ መልሰህልኛልና አንተ ከእኔ ይልቅ ጻድቅ ነህ።

18፤ እግዚአብሔርም በእጅህ አሳልፎ ሰጥቶኝ ሳለ አልገደልኸኝምና ለእኔ መልካም እንዳደረግህልኝ አንተ ዛሬ አሳየኸኝ።

19፤ ጠላቱን አግኝቶ በመልካም መንገድ ሸኝቶ የሚሰድድ ማን ነው? ስለዚህ ለእኔ ስላደረግኸው ቸርነት እግዚአብሔር ይመልስልህ።

20፤ አሁንም፣ እነሆ፣ አንተ በእርግጥ ንጉሥ እንድትሆን የእስራኤልም መንግሥት በእጅህ እንድትጸና እኔ አውቃለሁ።

21፤ አሁን እንግዲህ ከእኔ በኋላ ዘሬን እንዳትቁርጥ ከአባቴም ቤት ስሜን እንዳታጠፋው በእግዚአብሔር ማልልኝ።

22፤ ዳዊትም ለሳኦል ማለለት፤ ሳኦልም ወደ ቤቱ ሄደ፣ ዳዊትና ሰዎቹም ወደ አምባው ወጡ።

ምዕራፍ 25።

1፤ ሳሙኤልም ሞተ፤ እስራኤልም ሁሉ ተሰብስበው አለቀሱለት፣ በእርግጭምም በቤቱ ቀበሩት። ዳዊትም ተነሥቶ ወደ ፋራን ምድረ በዳ ወረደ።

2፤ በማያንም የተቀመጠ አንድ ሰው ነበረ፣ ከብቴም በቀርሜሎስ ነበረ፤ እጅግም ታላቅ ሰው ነበረ፣ ለእርሱም ሦስት ሺህ በጎችና አንድ ሺህ ፍየሎች ነበሩት፤ በቀርሜሎስም በጎቹን ይሸልት ነበር።

3፤ የሰውየውም ስም ናባል፣ የሚስቱም ስም አቢግያ ነበረ፤ የሴቲቱም አእምሮ ታላቅ፣ መልካም የተዋበ ነበረ፤ ሰውየው ግን ባለጌ ነበረ፣ ግብሩም ክፉ ነበረ፤ ከካሊብም ወገን ነበረ።

4፤ ዳዊትም በምድረ በዳ ሳለ፣ ናባል በጎቹን ይሸልታል የሚል ወሬ ሰማ።

5፤ ዳዊትም አሥር ጉልማሶች ላከ ለጉልማሶቹም አለ። ወደ ቀርሜሎስ ወጥታችሁ ወደ ናባል ሂዱ፣ በሰሜም ስለ ሰላም ጠይቁት፤

6፤ እንዲህም በሉት። በደገንነት ኑር፣ ለአንተና ለቤትህም ለአንተም ላሉት ሁሉ ሰላም ይሁን።

7፤ አሁንም በጎችህን እንድትሸልት ሰምቻለሁ፤ እረኞችህም ከእኛ ጋር ነበሩ፣ ከቶ አልበደልናቸውም፤ በቀርሜሎስም በተቀመጡበት ዘመን ሁሉ ከመንጋው አንዳች አልጎደለባቸውም።

8፤ ጉልማሶችህን ጠይቃቸው፣ እነርሱም ይነግሩሃል፤ አሁንም እንግዲህ በመልካም ቀን መጥተንብሃልና ጉልማሶች በፊትህ ሞገስ ያግኙ፤ በእጅህም ከተገኘው ለባሪያዎችህና ለልጅህ ለዳዊት፣ እባክህ፣ ስጥ።

9፤ የዳዊትም ጉልማሶች መጡ፣ ይህንም ቃል ሁሉ በዳዊት ስም ለናባል ነግረው ዝም አሉ።

10፤ ናባልም ለዳዊት ባሪያዎች፣ ዳዊት ማን ነው? የእሴይስ ልጅ ማን ነው? እያንዳንዳቸው ከጌቶቻቸው የኩብለሉ ባሪያዎች ዛሬ ብዙዎች ናቸው።

11፤ እንጆራዬንና የወይን ጠጄን ለሸላቾቼም ያረድሁትን ሥጋ ወስጄ ከወዴት እንደ ሆኑ ለማላውቃቸው ሰዎች እሰጣለሁን? ብሎ መለሰላቸው።

12፤ የዳዊትም ጉልማሶች ዞረው በመጡበት መንገድ ተመለሱ፣ መጥተውም ይህን ነገር ሁሉ ለዳዊት ነገሩት።

13፤ ዳዊትም ሰዎቹን ሁላችሁ ሰይፋችሁን ታጠቁ አላችሁ። ሁሉም ሰይፋቸውን ታጠቁ፣ ዳዊትም ሰይፉን ታጠቀ፤ አራት መቶ ሰዎችም ዳዊትን ተከትለው ወጡ፣ ሁለት መቶውም በዕቃው ዘንድ ተቀመጡ።

14፤ ከብላቴኖቹ አንዱ ለናባል ሚስት ለአቢግያ እንዲህ ብሎ ነገራት። እነሆ፣ ዳዊት በምድረ በዳ ሳለ ጌታችንን ሊባርኩ መልእክተኞች ላከ፤ እርሱ ግን ሰደባቸው።

15፤ እነዚህ ሰዎች ግን በእኛ ዘንድ እጅግ መልካም ነበሩ፤ አልበደሉንምም፣ ከእነርሱም በሄድንበት ዘመን ሁሉ በምድረ በዳ ሳለን አንዳች አልጠፋብንም፤

16፤ ከእነርሱ ጋር ሆነን መንጋውን በጠበቅንበት ዘመን ሁሉ ሌሊትና ቀን አጥር ሆነውን ነበር።

17፤ ስለዚህም በጌታችንና በቤቱ ሁሉ ላይ ክፉ ነገር እንዲመጣ ተቁርጦአልና፣ እርሱ ምናምንቴ ሰው ስለ ሆነ

ማንም ሊናገረው አይችልምና የምታደርገውን ተመልክቼና እውቁ።

18፤ አቢግደም ፈጥና ሁለት መቶ እንጆራ፣ ሁለት አቁማዳ የወይን ጠጅ፣ አምስትም የተዘጋጁ በጎች፣ አምስትም መስፈሪያ ጥብስ እሾት፣ አንድ መቶ ዘለላ ዘቢብ፣ ሁለት መቶም የበለስ ጥፍጥፍ ወሰደች፣ በአህዮችም ላይ አሰጫነች።

19፤ ለብላቴኖችም። አስቀድማችሁ በፊቱ ሂዱ፣ እነሆም፣ እኩላችኋለሁ አለች። ይህንም ለባልዋ ለናባል አልነገረችውም።

20፤ እርስዎም በአህያው ላይ ተቀምጣ በተራራው ላይ በተሰወረ ስፍራ በወረደች ጊዜ፣ እነሆ፣ ዳዊትና ሰዎቹ ወደ እርስዋ ወረዱ፤ እርስዋም ተገናኘችቸው።

21፤ ዳዊትም። ለዚህ ሰው ከሆነው ሁሉ አንድ ነገር እንዳይጠፋበት በእውነት ከብቱን ሁሉ በምድረ በዳ በከንቱ ጠበቅሁ፣ እርሱም ስለ በጎነቱ ክፋት መለሰልኝ።

22፤ ለእርሱም ከሆነው ሁሉ እስከ ነገ ጥዋት ድረስ አንድ ወንድ ስንኳ ብተው፣ እግዚአብሔር በዳዊት ላይ እንዲህ ያድርግ እንዲህም ይጨምር ብሎ ነበር።

23፤ አቢግደም ዳዊትን ባየች ጊዜ ከአህያዋ ላይ ፈጥና ወረደች፣ በዳዊትም ፊት በግምባርዋ ወደቀች፣ በምድርም ላይ እጅ ነግች።

24፤ በእግሩም ላይ ወደቀች፣ እንዲህም አለች። ጌታዬ ሆይ፣ ይህ ኃጢአት በእኔ ላይ ይሁን፤ እኔ ባሪያህ በጆሮህ ልናገር፣ የባሪያህንም ቃል አድምጥ።

25፤ በዚህ ምናምንቴ ሰው በናባል ላይ ጌታዬ ልቡን እንዳይጣል እለምናለሁ፤ እንደ ስሙ እንዲሁ እርሱ ነው፤ ስሙ ናባል ነው፣ ስንፍናም አድርቦታል፤ እኔ ባሪያህ ግን ከአንተ የተላኩትን የጌታዬን ጉልማሶች አላየሁም።

26፤ አሁንም፣ ጌታዬ ሆይ፣ ሕያው እግዚአብሔርን! በሕያው ነፍሱም እምላለሁ! ወደ ደም እንዳትገባ፣ እጅህም ራስህን እንዳታድን የከለከለህ እግዚአብሔር ነው፤ አሁንም ጠላቶችህና በጌታዬ ላይ ክፉ የሚሹ ሁሉ እንደ ናባል ይሁኑ።

27፤ አሁንም ባሪያህ ወደ ጌታዬ ያመጣችው ይህ መተያያ ጌታዬን ለሚከተሉ ጉልማሶች ይሰጥ።

28፤ የእግዚአብሔርን ጦርነት ስለምትዋጋ እግዚአብሔር በእውነት ለጌታዬ የታመነ ቤት ይሠራልና የእኔን የባሪያህን ኃጢአት፣ እባክህ፣ ይቅር በል፤ በዘመንህም ሁሉ ክፋት አይገኝብህም።

29፤ ያሳድድህ ዘንድ ነፍሱምንም ይሻ ዘንድ ሰው ቢነግ፣ የጌታዬ ነፍስ በሕያዋን ወገን በአምላክህ በእግዚአብሔር ዘንድ የታሰረች ትሆናለች፤ የጠላቶችህንም ነፍስ ከወንጭፍ እንደሚጣል እንዲሁ ይጥላታል።

30፤ እግዚአብሔርም ለጌታዬ የተናገረውን ቸርነት ሁሉ ባደረገልህ ጊዜ፣ በእስራኤልም ላይ አለቃ አድርጎ ባስነግህ ጊዜ፣

31፤ አንተ በከንቱ ደም እንዳላፈሰሰህ፣ በገዛ እጅህም እንዳልተካሰህ ይህ ዕንቅፋትና የሕሊና ጸጸት በጌታዬ አይሆንልህም፤ እግዚአብሔርም ለጌታዬ በጎ ባደረገልህ ጊዜ፣ ባሪያህን አሰብ።

32፤ ዳዊትም አቢግደን አላት። ዛሬ እኔን ለመገናኘት አንቺን የሰደደ የእስራኤል አምላክ እግዚአብሔር ይመስገን።

33፤ ወደ ደም እንዳልሄድ፣ በእጅም በቀል እንዳላደርግ ዛሬ የከለከለኝ አእምሮሽ የተመሰገነ ይሁን፣ አንቺም የተመሰገንሽ ሁኝ።

34፤ ነገር ግን ክፉ እንዳላደርግብሽ የከለከለኝ የእስራኤል አምላክ ሕያው እግዚአብሔርን! እኔን ለመገናኘት ፈጥነሽ ባልመጣሽ ኖሮ እስኪነጋ ድረስ ለናባል አንድ ወንድ ስንኳ ባልቀረውም ነበር።

35፤ ዳዊትም ያመጣችውን ከእጅዋ ተቀብሎ። በደጎና ወደቤትሽ ሂጂ፤ እነሆ፣ ቃልሽን ሰማሁ፣ ፊትሽንም አከበርሁ አላት።

36፤ አቢግደም ወደ ናባል መጣች፤ እነሆም፣ በቤቱ እንደ ንጉሥ ግብጥ ያለ ግብጥ ያደርግ ነበር፤ ናባልም እጅግ ሰክሮ ነበርና ልቡ ደስ ብሎት ነበር፤ ስለዚህም እስኪነጋ ድረስ ታናሽ ነገር ወይም ታላቅ ነገር አልነገረችውም ነበር።

37፤ በነጋውም የጠጁ ስካር ከናባል ባለፈ ጊዜ ሚስቱ ይህን ነገር ነገረችው፤ ልቡም በውስጡ ሞተ።

38፤ እንደ ድንጋይም ሆነ፤ ከአሥር ቀንም በኋላ እግዚአብሔር ናባልን ቀሠፈው፣ እርሱም ሞተ።

39፤ ዳዊትም ናባል እንደ ሞተ በሰማ ጊዜ። ከናባል እጅ የሰድቤን ፍርድ የፈረደልኝ፣ ባሪያውንም ከክፋት የጠበቀ እግዚአብሔር ይመስገን፤ እግዚአብሔርም የናባልን ክፋት በራሱ ላይ መለሰ አለ። ዳዊትም ልኮ ያገባት ዘንድ አቢግደን ተነጋገራት።

40፤ የዳዊትም ባሪያዎች ወደ ቀርሚሎስ ወደ አቢግደ በመጡ ጊዜ። ዳዊት ያገባሽ ዘንድ ወደ አንቺ ልኮናል ብለው ነገሩአት።

41፤ ተነሥታም በግምባርዋ ወድቃ እጅ ነግችና። እነሆ፣ እኔ ገረድህ የጌታዬን ሎሌዎች እግር አጥብ ዘንድ አገልጋይ ነኝ አለች።

42፤ አቢግደም ፈጥና ተነግች፤ በአህያው ላይ ተቀመጠች፣ አምስቱም ገረዶችዋ ተከተሉአት፤ የዳዊትንም መልእክተኞች ተከትላ ሄደች፣ ሚስትም ሆነችው።

43፤ ዳዊትም ደግሞ ኢይዝራኤላዊቱን አኪናሆምን ወሰደ፤ ሁለቱም ሚስቶች ሆኑለት።

44፤ ሳኦል ግን የዳዊትን ሚስት ልጁን ሚልኮልን አገሩ ጋሊም ለነበረው ለሌላ ልጅ ለፈልጦ ሰጥቶ ነበር።

ምዕራፍ 26።

1፤ የዚፍ ሰዎችም ወደ ጊብዓ ወደ ሳኦል መጥተው። እነሆ፤ ዳዊት በየሴሞን ፊት ለፊት ባለው በኤኬላ ኮረብታ ላይ ተሸሽጎአል አሉት።

2፤ ሳኦልም ተነሥቶ ዳዊትን በዚፍ ምድረ በዳ ይሻ ዘንድ ከእስራኤል የተመረጡ ሦስት ሺህ ሰዎች ይዞ ወደ ዚፍ ምድረ በዳ ወረደ።

3፤ ሳኦልም በየሴሞን ፊት ለፊት ባለው በኤኬላ ኮረብታ ላይ በመንገዱ አጠገብ ሰፈረ። ዳዊትም በምድረ በዳ ውስጥ ተቀምጦ ነበር፤ ሳኦልም በስተ ጓጎው ወደ ምድረ በዳ እንደ መጣ አየ።

4፤ ዳዊትም ሰላዮች ሰደደ፤ ሳኦልም ወደዚህ እንደ መጣ በእርግጥ አወቀ።

5፤ ዳዊትም ተነሥቶ ሳኦል ወደ ሰፈረበት ቦታ መጣ፤ ሳኦልና የሠራዊቱ አለቃ የኔር ልጅ አበኔርም የተኛበትን ስፍራ አየ፤ ሳኦልም በሰፈሩ ውስጥ ተኝቶ ነበር፤ ሕዝቡም በዙሪያው ሰፍሮ ነበር።

6፤ ዳዊትም ኬጢያዊውን አቢሜሌክንና የጽሩያን ልጅ የኢዮአብን ወንድም አቢሳን። ወደ ሳኦል ወደ ሰፈሩ ከእኔ ጋር የሚወርድ ማን ነው? ብሎ ጠየቃቸው፤ አቢሳም። እኔ ከአንተ ጋር እወርዳለሁ አለ።

7፤ ዳዊትና አቢሳም ወደ ሕዝቡ በሌሊት መጡ፤ እነሆም፤ ሳኦል ጦሩ በራሱ አጠገብ በምድር ተተክሎ በሰፈሩ ውስጥ ተኝቶ ነበር፤ አበኔርና ሕዝቡም በዙሪያው ተኝተው ነበር።

8፤ አቢሳም ዳዊትን። ዛሬ እግዚአብሔር ጠላትህን በእጅህ አሳልፎ ሰጥቶታል፤ አሁንም እኔ በጦር አንድ ጊዜ ከምድር ጋር ላጣብቀው፤ ሁለተኛም አያዳግምም አለው።

9፤ ዳዊትም አቢሳን። እግዚአብሔር በቀባው ላይ እጁን የሚዘረጋ ንጹሕ አይሆንምና አትግደለው አለው።

10፤ ደግሞም ዳዊት። ሕያው እግዚአብሔርን! እግዚአብሔር ይመታዋል፤ ወይም ቀኑ ደርሶ ይሞታል፤ ወይም ወደ ሰልፍ ወርዶ ይገደላል፤

11፤ እኔ ግን እግዚአብሔር በቀባው ላይ እጄን እዘረጋ ዘንድ እግዚአብሔር ከእኔ ያርቀው፤ አሁንም በራሱ አጠገብ ያለውን ጦርና የውኃውን መንቀል ይዘህ እንሂድ አለ።

12፤ ዳዊትም በሳኦል ራስ አጠገብ የነበረውን ጦርና የውኃውን መንቀል ወሰደ፤ ማንም ሳያይ ሳያውቅም ሄዱ፤ ከእግዚአብሔርም ዘንድ ከባድ እንቅልፍ ወድቆባቸው ነበርና ሁሉ ተኝተው ነበር እንጂ የነቃ አልነበረም።

13፤ ዳዊትም ወደዚያ ተሻገረ፤ በተራራውም ራስ ላይ ርቆ ቆመ፤ በመካከላቸውም ሰፊ ስፍራ ነበረ።

14፤ ዳዊትም ለሕዝቡና ለኔር ልጅ ለአበኔር። አበኔር ሆይ፤ አትመልስምን? ብሎ ጮኸ። አበኔርም መልሶ። ለንጉሡ የምትጮኸው አንተ ማን ነህ? አለ።

15፤ ዳዊትም አበኔርን። አንተ ጉልማሳ አይደለህምን? በእስራኤል ዘንድ አንተን የሚመስል ማን ነው? ጌታህን ንጉሡን ለመግደል አንድ ሰው ገብቶ ነበርና ጌታህን ንጉሡን የማትጠብቅ ስለ ምን ነው?

16፤ ይህ ያደረግኸው ነገር መልካም አይደለም፤ ሕያው እግዚአብሔርን! እናንተ እግዚአብሔር የቀባውን ጌታችሁን አልጠበቃችሁምና ሞት ይገባችኋል፤ አሁንም የንጉሡ ጦርና በራሱ አጠገብ የነበረው የውኃው መንቀል የት እንደ ሆነ ተመልከት አለው።

17፤ ሳኦልም የዳዊት ድምፅ እንደ ሆነ አውቆ። ልጄ ዳዊት ሆይ፤ ይህ ድምፅህ ነውን? አለው። ዳዊትም። ጌታዬ ንጉሥ ሆይ፤ ድምፄ ነው አለው።

18፤ ደግሞ አለ። ጌታዬ ባሪያውን ስለ ምን ያሳድዳል? ምን አደረግሁ? ምንስ ክፋት በእጄ ላይ ተገኘብኝ?

19፤ አሁንም ጌታዬ ንጉሥ ሆይ፤ የእኔን የባሪያህን ቃል ትሰማ ዘንድ እለምንሃለሁ፤ እግዚአብሔር በእኔ ላይ አስነሥቶህ እንደ ሆነ፤ ቁርባንን ይቀበል፤ የሰው ልጆች ግን ቢሆኑ። ሂድ ሌሎችን አማልክት አምልክ ብለው በእግዚአብሔር ርስት ላይ እንዳልቀመጥ ዛሬ ጥለውኛልና በእግዚአብሔር ፊት ርጉማን ይሁኑ።

20፤ አሁንም በተራራው ላይ ሰው ቆቅን እንደሚሻ የእስራኤል ንጉሥ ነፍሴን ለመሻት ወጥቶአልና ደሚ ከእግዚአብሔር ፊት ርቆ በምድር ላይ አይፍሰስ።

21፤ ሳኦልም። በድያለሁ፤ ልጄ ሆይ ዳዊት፤ ተመለስ፤ ዛሬ ነፍሴ በዓይንህ ፊት ከብራለችና ከዚህ በኋላ ክፉ አላደርግብህም እነሆ፤ ስንፍና አድርጌአለሁ፤ እጅግ ብዙም ስቻለሁ አለ።

22፤ ዳዊትም መልሶ አለ። የንጉሥ ጦር እነሆ፤ ከብላቴኖችም አንድ ይምጣና ይውሰዳት።

23፤ ዛሬም እግዚአብሔር በእጄ አሳልፎ ሰጥቶህ ሳለ እግዚአብሔር በቀባው ላይ እጄን እዘረጋ ዘንድ አልወደድሁምና ለሁሉ እያንዳንዱ እግዚአብሔር እንደ ጽድቁና እንደ እምነቱ ፍዳውን ይክፈለው።

24፤ ነፍሱም ዛሬ በዓይኔ ፊት እንደ ከበረች እንዲሁ ነፍሱ በእግዚአብሔር ዓይን ፊት ትክበር፤ ከመከራም ሁሉ ያድነኝ።

25፤ ሳኦል ዳዊትን። ልጄ ዳዊት ሆይ፤ ቡሩክ ሁን፤ ማድረግን ታደርጋለህ፤ መቻልንም ትችላለህ አለው። ዳዊትም መንገዱን ሄደ፤ ሳኦልም ወደ ስፍራው ተመለሰ።

ምዕራፍ 27።

1፤ ዳዊትም በልቡ። አንድ ቀን በሳኦል እጅ እጠፋለሁ፤ ወደ ፍልስጥኤማውያንም ምድር ከመሸሽ በቀር የሚሻለኝ የለም፤

ሳኦልም በእስራኤል አውራጃ ሁሉ እኔን መሻት ይተዋል፤ እንዲሁም ከእኛ እድናለሁ አለ።

2፤ ዳዊትም ከእርሱም ጋር የነበሩት ስድስቱ መቶ ሰዎች ተነሥተው ወደ ጌት ንጉሥ ወደ አሜህ ልጅ ወደ አንኩስ አለፉ።

3፤ ዳዊትና ሰዎቹም እያንዳንዳቸው ከነ ቤተ ሰብ ከአንኩስ ጋር በጌት ውስጥ ተቀመጡ፤ ከዳዊትም ጋር ኢይዝራኤላዊቱ አኪናሆምና የቀርሜሎሳዊው የናባል ሚስት አቢግያ ሁለቱ ሚስቶቹ ነበሩ።

4፤ ሳኦልም ዳዊት ወደ ጌት እንደ ኩብለለ ሰማ፤ ከዚያም በኋላ ደግሞ አልፏል።

5፤ ዳዊትም አንኩስን። በዓይንህ ፊት ሞገስ አግኝቼ እንደ ሆነ በዚህ አገር በአንዲቱ ከተማ የምቀመጥበት ስፍራ ስጠኝ፤ ስለ ምን እኔ ባሪያህ ከአንተ ጋር በንጉሥ ከተማ እቀመጣለሁ? አለው።

6፤ በዚያም ቀን አንኩስ ጸቅላግን ሰጠው፤ ስለዚህም ጸቅላግ እስከ ዛሬ ድረስ ለይሁዳ ነገሥታት ሆነች።

7፤ ዳዊትም በፍልስጥኤማውያን አገር የተቀመጠበት የዘመን ቍጥር አንድ ዓመት ከአራት ወር ነበረ።

8፤ ዳዊትና ሰዎቹም ወጥተው በጌሹራውያንና በጌርዛውያን በአማሌቃውያንም ላይ ዘመቱ፤ እነዚህም እስከ ሱር እስከ ግብጽ ምድር ድረስ ባለው አገር ድሮውኑ ተቀምጠው ነበር።

9፤ ዳዊትም ምድሪቱን መታ፤ ወንድ ሆነ ሴትም ሆነ ማንንም በሕይወት አልተወም፤ በጎችንና ላሞችን አህያዎችንና ግመሎችን ልብስንም ማረከ፤ ተመልሶም ወደ አንኩስ መጣ።

10፤ አንኩስም። ዛሬ በማን ላይ ዘመታችሁ? አለ፤ ዳዊትም። በይሁዳ ደቡብ፤ በይረሕምኤላውያንም ደቡብ፤ በቄናውያንም ደቡብ ላይ ዘመትን አለ።

11፤ ዳዊት እንዲህ አደረገ በፍልስጥኤማውያንም አገር በሚቀመጥበት ዘመን ሁሉ ልማዱ ይህ ነበረ ብለው እንዳይናገሩብን ብሎ ዳዊት ወደ ጌት ያመጣቸው ዘንድ ወንድም ሆነ ሴትም ሆነ ማንንም በሕይወት አልተወም።

12፤ አንኩስም። በሕዝቡ በእስራኤል ዘንድ እጅግ የተጠላ ሆኖአል፤ ስለዚህም ለዘላለም ባሪያ ይሆንኛል ብሎ ዳዊትን አመነው።

ምዕራፍ 28።

1፤ እንዲህም ሆነ፤ በዚያ ወራት ከእስራኤል ጋር ይዋጉ ዘንድ ፍልስጥኤማውያን ጭፍሮቻቸውን ለሰልፍ ሰበሰቡ፤ አንኩስም ዳዊትን። አንተና ሰዎችህ ከእኔ ጋር ወደ ሰልፍ እንድትወጡ በእርግጥ እወቅ አለው።

2፤ ዳዊትም አንኩስን። አሁን ባሪያህ የሚያደርገውን ታያለህ አለው። አንኩስም ዳዊትን። እንግዲህ በዘመኑ ሁሉ ራሴን ጠባቂ አደርግላለሁ አለው።

3፤ ሳሙኤል ግን ሞቶ ነበር፤ እስራኤልም ሁሉ አልቅሰውለት ነበር፤ በከተማውም በአርማቴም ቀብረውት ነበር። ሳኦልም መናፍስት ጠሪዎችንና ጠንቋዮችን ከምድር አጥፍቶ ነበር።

4፤ ፍልስጥኤማውያንም ተሰብስበው መጡ በሱነምም ሰፈሩ፤ ሳኦልም እስራኤልን ሁሉ ሰበሰበ፤ በጊልቦም ሰፈሩ።

5፤ ሳኦልም የፍልስጥኤማውያንን ጭፍራ ባየ ጊዜ ፈራ፤ ልቡም እጅግ ተንቀጠቀጠ።

6፤ ሳኦልም እግዚአብሔርን ጠየቀ፤ እግዚአብሔርም በሕልም ወይም በኡሪም ወይም በነቢያት አልመለሰለትም።

7፤ ሳኦልም ባሪያዎቹን። ወደ እርስዎ ሄጄ እጠይቅ ዘንድ መናፍስትን የምትጠራ ሴት ፈልጉልኝ አላቸው፤ ባሪያዎቹም። እነሆ፤ መናፍስትን የምትጠራ አንዲት ሴት በዓይንደር አለች አሉት።

8፤ ሳኦልም መልኩን ለውጦ ሌላ ልብስም ለብሶ ሄደ፤ ሁለትም ሰዎች ከእርሱ ጋር ነበሩ፤ በሌሊትም ወደ ሴቲቱ መጡ። እርሱም። እባክሽ፤ በመናፍስት አምዋርቺልኝ፤ የምልሽንም አስነሽልኝ አላት።

9፤ ሴቲቱም። እነሆ፤ መናፍስት ጠሪዎችንና ጠንቋዮችን ከምድር እንዳጠፋ ሳኦል ያደረገውን ታውቃለህ፤ ስለ ምን እኔን ለማስገደል ወጥመድ ለነፍሴ ታደርጋለህ? አለችው።

10፤ ሳኦልም። ሕያው እግዚአብሔርን! በዚህ ነገር ቅጣት አያገኝሽም ብሎ በእግዚአብሔር ማለላት።

11፤ ሴቲቱም። ማንን ላስነሣለህ? አለች፤ እርሱም። ሳሙኤልን አስነሽልኝ አለ።

12፤ ሴቲቱም ሳሙኤልን ባየች ጊዜ በታላቅ ድምፅ ጮኸች፤ ሴቲቱም ሳኦልን። አንተ ሳኦል ስትሆን ለምን አታለልሽኝ? ብላ ተናገረችው።

13፤ ንጉሡም። አትፍሪ፤ ያየሽው ምንድር ነው? አላት። ሴቲቱም ሳኦልን። አማልክት ከምድር ሲወጡ አየሁ አለችው።

14፤ እርሱም። መልኩ ምን ዓይነት ነው? አላት። እርስዎም። ሽማግሌ ሰው ወጣ፤ መጎናጸፊያም ተጎናጽፎአል አለች። ሳኦልም ሳሙኤል እንደ ሆነ አወቀ፤ በፊቱም ተጎነብሰ፤ በምድርም ላይ እጅ ነሣ።

15፤ ሳሙኤልም ሳኦልን። ለምን አወክሽኝ? ለምንስ አስነሣሽኝ? አለው። ሳኦልም መልሶ። ፍልስጥኤማውያን ይውጉኛልና እጅግ ተጨንቄአለሁ፤ እግዚአብሔርም ከእኔ ርቆአል፤ በነቢያት ወይም በሕልም አልመለሰልኝም፤ ስለዚህም የማደርገውን ታስታውቀኝ ዘንድ ጠራሁህ አለው።

16፤ ሳሙኤልም አለ። እግዚአብሔር ከራቀህ ጠላትም ከሆነህ ለምን ትጠይቀኛለህ?

17፤ እግዚአብሔርም በቃሌ እንደ ተናገረ አድርጎአል፤ እግዚአብሔርም መንግሥትህን ከእጅህ ነጥቆ ለጎረቤትህ ለዳዊት ሰጥቶታል።

18፤ የእግዚአብሔርን ቃል አልሰማምና፤ በአማሌቅም ላይ ታላቅ የሆነ ቍጣውን አላደረገምና ስለዚህ ዛሬ እግዚአብሔር ይህን ነገር አድርጎብሃል።

19፤ እግዚአብሔርም እስራኤልን ከአንተ ጋር በፍልስጥኤማውያን እጅ አሳልፎ ይሰጣል፤ ነገም አንተና ልጆቻህ ከእኔ ጋር ትሆናላችሁ፤ እግዚአብሔርም የእስራኤልን ጭፍራ ደግሞ በፍልስጥኤማውያን እጅ አሳልፎ ይሰጣል።

20፤ ሳኦልም በዚያን ጊዜ በቁመቱ ሙሉ በምድር ላይ ወደቀ፤ ከሳሙኤልም ቃል የተነሳ እጅግ ፈራ። በዚያም ቀን ሁሉ በዚያም ሌሊት ሁሉ እንጀራ አልበላምና ኃይል አልቀረለትም።

21፤ ሴቲቱም ወደ ሳኦል መጣች፤ እጅግም ደንግጦ እንደ ነበረ አይታ። እነሆ፤ እኔ ባሪያህ ቃልህን ሰማሁ፤ ነፍሴንም በእጄ ጣልሁ፤ የነገርኸኝንም ቃል ሰማሁ።

22፤ አሁን እንግዲህ አንተ ደግሞ የባሪያህን ቃል እንድትሰማ እለምንሃለሁ፤ በፊትህም ቍራሽ እንጀራ ላኑርልህ፤ በመንገድም ስትሄድ ትበረታ ዘንድ ብላ አለችው።

23፤ እርሱ ግን። አልበላም ብሎ እንቢ አለ፤ ነገር ግን ባሪያዎቹና ሴቲቱ አስገደዱት፤ ቃላቸውንም ሰማ፤ ከምድርም ተነሥቶ በአልጋ ላይ ተቀመጠ።

24፤ ለሴቲቱም ማለፊያ እንቦሳ ነበራት፤ ፈጥና አረደችው፤ ዱቄቱንም ወስዳ ለወሰኛው፤ ቂጣም እንጀራ አድርጋ ጋገረችው።

25፤ በሳኦልና በባሪያዎቹም ፊት አቀረበችው፤ በልተውም ተነሡ፤ በዚያም ሌሊት ሄዱ።

ምዕራፍ 29።

1፤ ፍልስጥኤማውያንም ጭፍሮቻቸውን ሁሉ ወደ አፌቅ ሰበሰቡ፤ እስራኤላውያንም በኢይዝራኤል ባለው ውኃ ምንጭ አጠገብ ሰፈሩ።

2፤ የፍልስጥኤማውያንም አለቆች በመቶ በመቶ በሺህ በሺህ እየሆኑ ያልፉ ነበር፤ ዳዊትና ሰዎቹም ከአንኩስ ጋር በኋለኛው ጭፍራ በኩል ያልፉ ነበር።

3፤ የፍልስጥኤማውያንም አለቆች። እነዚህ ዕብራውያን በዚህ ምን ያደርጋሉ? አሉ፤ አንኩስም የፍልስጥኤማውያንን አለቆች ይህ የእስራኤል ንጉሥ የሳኦል ባሪያ ዳዊት አይደለም? እርሱም በእነዚህ ቀኖች በእነዚህ ዓመታት ከእኔ ጋር ነበረ፤ ወደ እኔም ከተጠጋበት ቀን ጀምሮ እስከ ዛሬ ድረስ ምንም አላገኘሁበትም አላቸው።

4፤ የፍልስጥኤማውያን አለቆች ግን ተቆጥተው ይህ ሰው ባስቀመጥኸው ስፍራ ይቀመጥ ዘንድ ይመለስ፤ በሰልፉ ውስጥ ጠላት እንዳይሆን ከእኛ ጋር ወደ ሰልፍ አይወረድ፤ ከጌታው ጋር በምን ይታረቃል? የእነዚህን ሰዎች ራስ በመቍረጥ አይደለም?

5፤ ወይስ ሴቶች፤ ሳኦል ሺህ ገደለ፤ ዳዊት እልፍ ገደለ ብለው በዘፈን የዘመሩለት ይህ ዳዊት አይደለም? አሉት።

6፤ አንኩስም ዳዊትን ጠርቶ። ሕያው እግዚአብሔርን! አንተ ቅን ነህ፤ ከእኔም ጋር በጭፍራው በኩል መውጣትህና መግባትህ በፊቱ መልካም ነው፤ ወደ እኔም ከመጣህ ጀምሮ እስከ ዛሬ ድረስ አንዳች ክፋት አላገኘሁብህም፤ ነገር ግን በአለቆች ዘንድ አልተወደድህም።

7፤ አሁንም ተመልሰህ በደኅና ሂድ፤ በፍልስጥኤማውያንም አለቆች ዓይን ክፋት አታድርግ አለው።

8፤ ዳዊትም አንኩስን። ምን አድርጌአለሁ? ሂጄስ ከጌታዬ ከንጉሡ ጠላቶች ጋር እንዳልዋጋ፤ በፊትህ ከተቀመጥሁ ጀምሮ እስከ ዛሬ ድረስ በእኔ በባሪያህ ምን አግኝተህብኛል? አለው።

9፤ አንኩስም መልሶ ዳዊትን። እንደ አምላክ መልእክተኛ በዓይኔ ፊት መልካም እንደ ሆንህ አውቃለሁ፤ ነገር ግን የፍልስጥኤማውያን አለቆች። ከእኛ ጋር ወደ ሰልፍ አይወጣም አሉ።

10፤ አሁንም አንተ ከአንተም ጋር የመጡ የጌታህ ባሪያዎች ማልዳችሁ ተነሡ፤ ሲነጋም ተነሥታችሁ ሂዱ አለው።

11፤ ዳዊትና ሰዎቹም ማልደው ይሄዱ ዘንድ፤ ወደ ፍልስጥኤማውያንም አገር ይመለሱ ዘንድ ተነሡ። ፍልስጥኤማውያንም ወደ ኢይዝራኤል ወጡ።

ምዕራፍ 30።

1፤ እንዲህም ሆነ፤ ዳዊትና ሰዎቹ በሦስተኛው ቀን ወደ ጺቅላግ በመጡ ጊዜ፤ አማሌቃውያን በደቡብ አገርና በጺቅላግ ላይ ዘምተው ነበር፤ ጺቅላግንም መትተው በእሳት አቃጥለዋት ነበር፤

2፤ ሴቶቹንና በውስጥም የነበሩትን ሁሉ ከታናሽ እስከ ታላቅ ድረስ ማርከው ነበር፤ ሁሉንም ወስደው መንገዳቸውን ሄዱ እንጂ አንድስ እንኳ አልገደሉም ነበር።

3፤ ዳዊትና ሰዎቹም ወደ ከተማ በመጡ ጊዜ፤ እነሆ፤ በእሳት ተቃጥላ፤ ሚስቶቻቸውም ወንዶችና ሴቶች ልጆቻቸውም ተማርከው አገኙ።

4፤ ዳዊት ከእርሱም ጋር የነበሩ ሕዝብ ድምፃቸውን ከፍ አድርገው ለማልቀስ ኃይል እስኪያጡ ድረስ አለቀሱ።

5፤ የዳዊትም ሁለቱ ሚስቶቹ ኢይዝራኤላዊቱ አኪናሆምና የቀርሚሎሳዊው የናባል ሚስት የነበረችው አቢግያ ተማርከው ነበር።

6፤ ስለ ወንዶችና ስለ ሴቶች ልጆቻቸው የሕዝቡ ሁሉ ልብ ተቁጥቶ ነበርና ሕዝቡ ሊወግሩት ስለ ተናገሩ ዳዊት እጅግ ተጨነቀ፤ ዳዊት ግን በአምላኩ በእግዚአብሔር ልቡን አበረታ።

7፤ ዳዊትም የአቢሚሊክን ልጅ ካህንን አብያታርን። ኤፋዱን አቅርብልኝ አለው፤ አብያታርም ኤፋዱን ለዳዊት አቀረበለት።

8፤ ዳዊትም። የእነዚህን ሠራዊት ፍለጋ ልክተልን? አገኛቸዋለሁን? ብሎ እግዚአብሔርን ጠየቀ፤ እርሱም። ታገኛቸዋለህና፤ ፈጽመህም ምርኮውን ትመልሳለህና ፍለጋቸውን ተከተል ብሎ መለሰለት።

9፤ ዳዊትም ከእርሱም ጋር የነበሩት ስድስት መቶ ሰዎች ሄዱ፤ እስከ ቦሦር ወንዝ ድረስም መጡ፤ ከእነርሱም የቀሩት በዚያ ተቀመጡ።

10፤ ዳዊትም ከእርሱም ጋር ያሉት አራት መቶ ሰዎች አሳደዱ፤ ሁለቱ መቶ ሰዎች ግን የቦሦር ወንዝን መሻገር ደክመዋልና በኋላ ቀሩ።

11፤ በበረሃውም ውስጥ አንድ ግብጻዊ አግኝተው ወደ ዳዊት ይዘውት መጡ፤ እንጀራም ሰጡትና በላይ ውኃም አጠጡት፤

12፤ ከበለሱም ጥፍጥፍ ቁራጭና ሁለት የወይን ዘለላ ሰጡት፤ ሦስት ቀንና ሦስት ሌሊት እንጀራ አልበላም ውኃም አልጠጣም ነበርና በበላ ጊዜ ነፍሱ ወደ እርሱ ተመለሰች።

13፤ ዳዊትም። አንተ የማን ነህ? ከወዴት መጣህ? አለው። እርሱም። እኔ የአማሌቃዊ ባሪያ ግብጻዊ ብላቴና ነኝ፤ ከሦስት ቀንም በፊት ታምሜ ነበርና ጌታዬ ጥሎኝ ሄደ።

14፤ እኛም በከሊታውያን ደቡብ፤ በይሁዳም ምድር፤ በካሌብም ደቡብ ላይ ዘመትን፤ ጸቅላግንም በአሳት አቃጠልናት አለ።

15፤ ዳዊትም። ወደ እነዚያ ሠራዊት ዘንድ ልትመራኝ ትወድዳለህን? አለው፤ እርሱም። እንዳትገድለኝ፤ ለጌታዬም እጅ አሳልፈህ እንዳትሰጠኝ በአምላክ ማልልኝ እንጂ ወደ እነዚያ ሠራዊት እመራሃለሁ አለ።

16፤ ወደ ታችም እንዲወርድ ባደረገው ጊዜ፤ እነሆ፤ ከፍልስጥኤማውያንና ከይሁዳ ምድር ከወሰዱት ከብዙ ምርኮ ሁሉ የተነሣ በልተው ጠጥተውም የበዓልም ቀን አድርገው በምድር ሁሉ ላይ ተበትነው ነበር።

17፤ ዳዊትም ከማታ ጀምሮ እስከ ማግሥቱ ማታ ድረስ መታቸው፤ ከእነርሱም በግመል ተቀምጠው ከሸሹ ከአራት መቶ ጉልማሶች በቀር አንድ ያመለጠ የለም።

18፤ ዳዊትም አማሌቃውያን የወሰዱትን ሁሉ አስጣላቸው፤ ሁለቱንም ሚስቶቹን አዳነ።

19፤ ከወንዶችና ከሴቶች ልጆች፤ ከወሰዱትም ምርኮ ሁሉ፤ ታላቅም ሆነ ታናሽም ሆነ፤ ምንም የጎደለባቸው የለም፤ ዳዊትም ሁሉን አስጣለ።

20፤ ዳዊትም የበጎንና የላሙን መንጋ ሁሉ ወሰደ፤ ከራሱም ከብት ፊት እየነዳ። ይህ የዳዊት ምርኮ ነው አለ።

21፤ ዳዊትም ደክመው ዳዊትን ይከተሉት ዘንድ ወዳልቻሉ፤ በቦሦር ወንዝ ወዳስቀረቸው ወደ ሁለቱ መቶ ሰዎች መጣ፤ እነርሱም ዳዊትን ከእርሱም ጋር የነበሩትን ሕዝብ ሊቀበሉ ወጡ፤ ዳዊትም ወደ ሕዝቡ በቀረበ ጊዜ ደኅንነታቸውን ጠየቀ።

22፤ ከዳዊትም ጋር ከሄዱ ሰዎች ክፉዎቹና ምናምንቱዎቹ ሁሉ። እነዚህ ከእኛ ጋር አልመጡምና እየራሳቸው ሚስቶቻቸውንና ልጆቻቸውን ይዘው ይሄዱ እንጂ ካስጣልነው ምርኮ ምንም አንሰጣቸውም አሉ።

23፤ ዳዊትም። ወንድሞቹ ሆይ፤ የጠበቀን በእኛም ላይ የመጣውን ጭፍራ በእጃችን አሳልፎ የሰጠን እግዚአብሔር በሰጠን ነገር እንዲህ አታድርጉ፤

24፤ ይህንስ ነገ ማን ይሰማኝኋል? ነገር ግን የተዋጉትና ዕቃውን የጠበቁት እድል ፈንታ እኩል ይሆናል፤ አንድነት ይካፈላሉ አለ።

25፤ ከዚያም ቀን ጀምሮ እስከ ዛሬ ድረስ ይህን ለእስራኤል ሥርዓትና ፍርድ አደረገው።

26፤ ዳዊትም ወደ ጸቅላግ በመጣ ጊዜ ለዘመዶቹ ለይሁዳ ሽማግሌዎች። እነሆ ከእግዚአብሔር ጠላቶች ምርኮ በረከትን ተቀበሉ ብሎ ከምርኮው ሰደዳላቸው።

27፤ በቤቴል ለነበሩ፤ በራሞት በደቡብ ለነበሩ

28፤ በየቲር ለነበሩ፤ በአሮጌር ለነበሩ፤ በሚፍሞት ለነበሩ፤ በኤሽትሞግ ለነበሩ፤

29፤ በቀርሜሎስ ለነበሩ፤ በይረሕምኤላውያንና በቄናውያን ከተሞችም ለነበሩ፤

30፤ በሔርማ ለነበሩ፤ በቦራሣን ለነበሩ፤ በዓታክ ለነበሩ፤ በኬብሮን ለነበሩ፤

31፤ ዳዊትና ሰዎቹም በተመላለሱበት ስፍራ ለነበሩ ሰዎች ሁሉ ላከ።

ምዕራፍ 31።

1፤ ፍልስጥኤማውያንም ከእስራኤል ጋር ተዋጉ፤ የእስራኤልም ሰዎች ከፍልስጥኤማውያን ፊት ሸሹ፤ ተወግተውም በጊልቦግ ተራራ ላይ ወደቁ።

2፤ ፍልስጥኤማውያንም ሳኦልንና ልጆቹን በእግር በእግራቸው ተከትለው አባረሩአቸው፤ ፍልስጥኤማውያንም የሳኦልን ልጆች ዮናታንንና አሚናዳብን ሜልኪሳንም ገደሉ።

3፤ ሰልፍም በሳኦል ላይ ጠነከረ፤ ቀስተኞችም አገኙት፤ እርሱም ከቀስተኞቹ የተነሣ እጅግ ተጨነቀ።

4፤ ሳኦልም ጋሻ ጃግሬውን። እነዚህ ቁላፋን መጥተው እንዳይወጉኝና እንዳይሳለቁብኝ ሰይፍህን መዝዘህ ውጋኝ አለው። ጋሻ ጃግሬው ግን እጅግ ፈርቶ ነበርና እንቢ አለ። ሳኦልም ሰይፍን ወስዶ በላዩ ወደቀ።

5፤ ጋሻ ጃግሬውም ሳኦል እንደ ሞተ ባየ ጊዜ እርሱ ደግሞ በሰይፍ ላይ ወደቀ፤ ከእርሱም ጋር ሞተ።

6፤ በዚያም ቀን ሳኦል ሦስቱም ልጆቹ ጋሻ ጃግሬውም ሰዎቹም ሁሉ በአንድ ላይ ሞቱ።

7፤ በሸለቆውም ማደና በዮርዳኖስ ማደ የነበሩ እስራኤላውያን የእስራኤል ሰዎች እንደ ሸሸ፣ ሳኦልና ልጆቹም እንደ ሞቱ ባዩ ጊዜ ከተሞቹን ለቅቀው ሸሸ፤ ፍልስጥኤማውያንም መጥተው ተቀመጡባቸው።

8፤ በማግሥቱም ፍልስጥኤማውያን የሞቱትን ለመግፈፍ በመጡ ጊዜ ሳኦልና ሦስቱ ልጆቹ በጊልቦን ተራራ ላይ ወድቀው አገኙአቸው።

9፤ የሳኦልንም ራስ ቈረጠው የጦር ዕቃውን ገፍፈው ለጣቦታቱ መቅደስ ለሕዝቡም የምስራች ይሰጥ ዘንድ ወደ ፍልስጥኤማውያን አገር ሁሉ ሰደዱ።

10፤ የጦር ዕቃውንም በአስታሮት መቅደስ ውስጥ አኖሩት፤ ራሳውንም በቤትሳን ቅጥር ላይ አንጠለጠሉት።

11፤ ፍልስጥኤማውያንም በሳኦል ላይ ያደረጉትን የኢያቢስ ገለጻድ ሰዎች በሰሙ ጊዜ፤

12፤ ጀግኖች ሰዎች ሁሉ ተነሥተው ሌሊቱን ሁሉ ሄዱ፤ የሳኦልንም ሬሳ የልጆቹንም ሬሳ ከቤትሳን ቅጥር ላይ አወረዱ፤ ወደ ኢያቢስም መጡ፤ በዚያም አቃጠሉት።

13፤ አጥንታቸውንም ወሰዱ በኢያቢስም ባለው በአጣጡ ዛፍ በታች ቀበሩት፤ ሰባት ቀንም ጸሙ።

መጽሐፈ ሳሙኤል ካል (2 Samuel)

ምዕራፍ 1።

1፤ እንዲሁም ሆነ፤ ሳኦል ከሞተ በኋላ ዳዊት አማሌቃውያንን ከመግደል ተመልሶ በጸቅላግ ሁለት ቀን ያህል ተቀመጠ።

2፤ በሦስተኛውም ቀን፤ እነሆ፤ ከሳኦል ሰፈር አንድ ሰው ልብሱን ቀድዶ በራሱም ላይ ትቢያ ነስንሶ መጣ፤ ወደ ዳዊትም በመጣ ጊዜ በግምባሩ ተደፍቶ እጅ ነጣ።

3፤ ዳዊትም። ከወዴት መጣህ? አለው እርሱም። ከእስራኤል ሰፈር ከብልዬ መጣሁ አለው።

4፤ ዳዊትም። ነገሩ እንደ ምን ሆነ? እስኪ ንገረኝ አለው። እርሱም መልሶ። ሕዝቡ ከሰልፉ ሸሽቶአል፤ ከሕዝቡ ብዙው ወደቁ ሞቱም፤ ሳኦልና ልጆቹም የናታን ደግሞ ሞተዋል አለ።

5፤ ዳዊትም ወሬኛውን ጉልማላ፤ ሳኦልና ልጁ ዮናታን እንደ ሞቱ በምን ታውቃለህ? አለው።

6፤ ወሬኛውም ጉልማላ አለ። በድንገት ወደ ጊልቦን ተራራ መጣሁ፤ እነሆም፤ ሳኦል ጦሩን ተመርኮዞ ቆሞ ነበር፤ ሰረገሎችና ፈረሰኞችም ተከትለው ደረሱበት።

7፤ ወደ ኋላውም ዘወር አለና እኔን አይቶ ጠራኝ፤ እኔም። እነሆኝ አልሁ።

8፤ እርሱም። አንተ ማን ነህ? አለኝ፤ እኔም። አማሌቃዊ ነኝ ብዬ መለስሁለት።

9፤ እርሱም። ሰውነቴ ዝሎአልና፤ ደግሞ እስከ አሁን ድረስ ነፍሴ ገና ፈጽማ ሕያው ናትና በላዩ ቆመህ ግደለኝ አለኝ።

10፤ እኔም ከወደቀ በኋላ አለ መዳኑን አይቼ በላዩ ቆሜ ገደለሁት፤ በራሱም ላይ የነበረውን ዘውድ በክንዱም የነበረውን ቤተሞ ወሰድሁ፤ ወደዚህም ወደ ጌታዬ አመጣሁት።

11፤ ዳዊትና ከእርሱ ጋር የነበሩ ሰዎች ሁሉ ልብሳቸውን ይዘው ቀደዱ።

12፤ በሰይፍም ወድቀዋልና ለሳኦልና ለልጁ ለዮናታን ለእግዚአብሔርም ሕዝብ ለእስራኤልም ወገን እንባ እያፈሰሱ አለቀሱ፤ እስከ ማታም ድረስ ጸሙ።

13፤ ዳዊትም ወሬኛውን ጉልማላ። አንተ ከወዴት ነህ? አለው፤ እርሱም። እኔ የመጻተኛው የአማሌቃዊው ልጅ ነኝ ብሎ መለሰለት።

14፤ ዳዊትም። እግዚአብሔር የቀባውን ለመግደል እጅህን ስትዘረጋ ለምን አልፈራህም? አለው።

15፤ ዳዊትም ከጉልማላቹ አንዱን ጠርቶ። ወደ እርሱ ቅረብና ወደቅበት አለው። እርሱም መታው፤ ሞተም።

16፤ ዳዊትም። እግዚአብሔር የቀባውን እኔ ገድያለሁ ብሎ አፍህ በላይህ መስክሮአልና ደምህ በራስህ ላይ ይሁን አለው።

17፤ ዳዊትም ስለ ሳኦልና ስለ ልጁ ስለ ዮናታን ይህን የገዘን ቅኔ ተቀኘ።

18፤ የይሁዳንም ልጆች ያስተምሩ ዘንድ አዘዘ። እነሆ፤ ይህ በያሻር መጽሐፍ ተጽፎአል።

19፤ የእስራኤል ክብር በኮረብቶች ላይ ተወግቶ ሞተ፤ ኃያላን እንዴት ወደቁ!

20፤ የፍልስጥኤማውያን ቈንጃጅት ደስ እንዳይላቸው፤ የቈላፋንም ቈንጃጅት እልል እንዳይሉ፤ በጌት ውስጥ አታውሩ፤ በአስቀሎናም አደባባይ የምስራች አትበሉ።

21፤ እናንተ የጊልቦን ተራሮች ሆይ፤ የሳኦል ጋሻ በዘይት እንዳልተቀባዩ፤ የኃያላን ጋሻ በዚያ ወድቆአልና ዝናብና ጠል አይውረድባችሁ፤ ቍርባንንም የሚያበቅል እርሻ አይሁንባችሁ።

22፤ ከሞቱት ደምና ከኃያላን ስብ የዮናታን ቀስት አልተመለሰችም፤ የሳኦልም ሰይፍ በከንቱ አልተመለሰም።

23፤ ሳኦልና ዮናታን የተዋደዱና የተሰማሙ ነበሩ፤ በሕይወታቸውና በሞታቸው አልተለያዩም፤ ከንስር ይልቅ ፈጣኖች ነበሩ፤ ከአንበሳም ይልቅ ብርቱምች ነበሩ።

24፤ የእስራኤል ቈንጃጅት ሆይ፤ ቀይ ሐርና ጥሩ ግምጃ ያለብሳችሁ ለነበረ፤ በወርቀዘበም ላስጌግችሁ ለሳኦል አልቅሱለት።

25፤ ኃያላንም በሰልፍ ውስጥ እንዴት ወደቁ! ዮናታንም በኮረብቶችህ ላይ ወድቆአል።

26፤ ወንድሜ ዮናታን ሆይ፤ እኔ ስለ አንተ እጨነቃለሁ፤ በእኔ ዘንድ ውድህ እጅግ የተለየ ነበረ፤ ከሱት ፍቅር ይልቅ ፍቅርህ ለእኔ ግሩም ነበረ።

27፤ ኃያላን እንዴት ወደቁ! የሰልፍም ዕቃ እንዴት ጠፋ!

ምዕራፍ 2።

1፤ ከዚያም በኋላ ዳዊት። ከይሁዳ ከተሞች ወደ አንዲቱ ልውጣን? ብሎ እግዚአብሔርን ጠየቀ። እግዚአብሔርም። ውጣ አለው። ዳዊትም። ወዴት ልውጣ? አለ። እርሱም። ወደ ኬብሮን ውጣ አለው።

2፤ ዳዊትም ከሁለቱ ሚስቶቹ ከኢይዝራኤላዊቱ ከአኪናሆምና የቀርሜሎሳዊው የናባል ሚስት ከነበረችው ከአቢግያ ጋር ወደዚያ ወጣ።

3፤ ዳዊትም ከእርሱ ጋር የነበሩትን ሰዎችና ቤተ ሰባቸውን ሁሉ አመጣ፤ በኬብሮንም ከተሞች ተቀመጡ።

4፤ የይሁዳም ሰዎች መጥተው በይሁዳ ቤት ይነግሥ ዘንድ ዳዊትን በዚያ ቀቡት። ሳኦልን የቀበሩት የኢያቢስ ገለጻድ ሰዎች ናቸው ብለው ለዳዊት ነገሩት።

5፤ ዳዊትም ወደ ኢያቢስ ገለጻድ ሰዎች መልእክተኞችን ልኮ እንዲህ አላቸው። እናንተ ለጌታችሁ ለሳኦል ይህን ቸርነት አድርጋችኋልና፤ ቀብራችሁትማልና፤ በእግዚአብሔር የተባረካችሁ ሁኑ።

6፤ አሁንም እግዚአብሔር ቸርነትንና እውነትን ያድርግላችሁ፤ ይህንም ነገር አድርጋችኋልና እኔ ደግሞ ይህን ቸርነት እመልስላችኋለሁ።

7፤ አሁንም ጌታችሁ ሳኦል ሞቶአልና እጃችሁ ትጽና፣ እናንተም ጨክኑ፤ ዳግም የይሁዳ ቤት በእነርሱ ላይ ንጉሥ እሆን ዘንድ ቀብተውኛል።

8፤ የሳኦልም ጭፍራ አለቃ የኔር ልጅ አበኔር የሳኦልን ልጅ ኢያቡስቴን ወስዶ ወደመሃናይም አሻገረው፤

9፤ በገለጻድና በአሹራውያን በኢይዝራኤልም በኤፍራምም በብንያምም በእስራኤልም ሁሉ ላይ አነገሠው።

10፤ የሳኦል ልጅ ኢያቡስቴም በእስራኤል ላይ መንገሥ በጀመረ ጊዜ የአርባ ዓመት ሰው ነበረ፤ ሁለት ዓመትም ነገሠ፤ ነገር ግን የይሁዳ ቤት ዳዊትን ተከተለ።

11፤ ዳዊትም በይሁዳ ቤት ነግሦ በኬብሮን የተቀመጠበት ዘመን ሰባት ዓመት ከሰድስት ወር ነበረ።

12፤ የኔር ልጅ አበኔርና የሳኦል ልጅ የኢያቡስቴ ባሪያዎች ከመሃናይም ወደ ገባዎን ወጡ።

13፤ የጽሩያ ልጅ ኢዮአብና የዳዊት ባሪያዎች ወጥተው በገባዎን ውኃ መቆሚያ አጠገብ ተገናኙአቸው፤ በውኃውም መቆሚያ በአንዱ ወገን እነዚህ፣ በሌላውም ወገን እነዚያ ሆነው ተቀመጡ።

14፤ አበኔርም ኢዮአብን፣ ጉልማሶች ይነሡ፣ በፊታችንም ይቈራቁሱ አለው፤ ኢዮአብም፣ ይነሡ አለ።

15፤ ለብንያም ወገንና ለሳኦል ልጅ ለኢያቡስቴ አስራ ሁለት፣ ከዳዊትም ባሪያዎች አሥራ ሁለት ተቈጥረው ተነሡ።

16፤ ሁሉም እያንዳንዱ የወደረገውን ራስ ያዘ፣ ሰይፉንም በወደረገው ጎን ሻጠ፣ ተያይዘውም ወደቁ። የዚያም ስፍራ ስም የስለታም ሰይፍ እርሻ ተብሎ ተጠራ፣ እርሱም በገባዎን ነው።

17፤ በዚያም ቀን ጽኑ ሰልፍ ሆነ፤ በዳዊትም ባሪያዎች ፊት አበኔርና የእስራኤል ሰዎች ተሸነፉ።

18፤ በዚያም ሦስቱ የጽሩያ ልጆች ኢዮአብና አቢሳ አሣሌም ነበሩ፤ አሣሌም እንደ ዱር ሚዳዳ በሩጫ ፈጣን ነበረ።

19፤ አሣሌም የአበኔርን ፍለጋ ተከታተለ፣ አበኔርንም ከማሳደድ ቀኝና ግራ አላለም።

20፤ አበኔርም ዘወር ብሎ ተመለከተና፣ አንተ አሣሌ ነህን? አለ። እርሱም፣ እኔ ነኝ አለ።

21፤ አበኔርም፣ ወደ ቀኝ ወይም ወደ ግራ ፈቀቅ በል፤ አንድ ጉልማሳ ያዝ፣ መሣርያውንም ውሰድ አለው። አሣሌ ግን እርሱን ከማሳደድ ፈቀቅ ይል ዘንድ እንቢ አለ።

22፤ አበኔርም አሣሌን፣ ከምድር ጋር እንዳላጣብቅህ እኔን ከማሳደድ ፈቀቅ በል፤ ወደ ወንድምህ ወደ ኢዮአብ ፊቴን አቅኝቼ አይ ዘንድ እንዴት ይቻለኛል? አለው።

23፤ ነገር ግን ከእርሱ ፈቀቅ ይል ዘንድ እንቢ አለ፤ አበኔርም በጠሩ ጫፍ ሆዱን ወጋው፣ ጠሩም በኋላው ወጣ፣ በዚያም ስፍራ ወድቆ ሞተ። አሣሌም ወድቆ በሞተበቱ ስፍራ የሚያልፍ ሁሉ ይቆም ነበር።

24፤ ኢዮአብና አቢሳም አበኔርን አሳደዱ፤ በገባዎንም ምድረ በዳ መንገድ በጋይ ፊት ለፊት እስካለው እስከ አማ ኮረብታ ድረስ በወጡ ጊዜ ፀሐይ ጠለቀች።

25፤ የብንያምም ልጆች ወደ አበኔር ተሰበሰቡ፣ በአንድነትም ሆኑ፣ በኮረብታም ራስ ላይ ቆሙ።

26፤ አበኔርም ወደ ኢዮአብ ጮኸ። ሰይፍ በውኑ እስከ ዘላለም ያጠፋልን? ፍጻሜውሳ መራራ እንደ ሆነ አታውቅምን? ሕዝቡ ወንድሞቻቸውን ከማሳደድ ይመለሱ ዘንድ ሕዝቡን የማትናገር እስከ መቼ ነው? አለው።

27፤ ኢዮአብም፣ ሕይወት እግዚአብሔርን! ባትናገር ኖሮ ሕዝቡ በጥዋት ወጥተው በሄዱ ነበር፣ ወንድሞቻቸውንም ማሳደድ በተወኔ ነበር አለ።

28፤ ኢዮአብም ቀንደ መለከት ነፋ፣ ሕዝቡም ሁሉ ቆመ፣ ከዚያም በኋላ እስራኤልን አሳሳደደም፣ ሰልፍም አሳደረገም።

29፤ አበኔርና ሰዎቹም ሌሊቱን ሁሉ ዓረባ እያለፉ ሄዱ፤ ዮርዳኖስንም ተሻገሩ፣ ቢትሮንንም ሁሉ ካለፉ በኋላ ወደ መሃናይም መጡ።

30፤ ኢዮአብም አበኔርን ከማሳደድ ተመለሰ፤ ሕዝቡንም ሁሉ ሰበሰቡ፣ ከዳዊትም ባሪያዎች ከአሣሌ ሌላ አሥራ ዘጠኝ ሰዎች ጉደሉ።

31፤ የዳዊትም ባሪያዎች ከብንያምና ከአበኔር ሰዎች ሦስት መቶ ስድሳ ያህል ገደሉ።

32፤ አሣሌንም አንሥተው በቤተ ልሔም በአባቱ መቃብር ቀበሩት፤ ኢዮአብና ሰዎቹም ሌሊቱን ሁሉ ሄዱ፣ በኬብሮንም አነጉ።

ምዕራፍ 3።

1፤ በሳኦል ቤትና በዳዊት ቤት መካከል ብዙ ዘመን ጦርነት ሆነ፤ የዳዊት ቤት እየበረታ፣ የሳኦል ቤት ግን እየደከመ የሚሄድ ሆነ።

2፤ ለዳዊትም ወንድ ልጆች በኬብሮን ተወለዱለት፤ በኩሩም ከኢይዝራኤላዊቱ ከአኪናሆም የተወለደው አምናን ነበረ።

3፤ ሁለተኛውም የቀርሜሎሳዊው የናባል ሚስት ከነበረች ከአቢግያ የተወለደው ዶሎሕያ ነበረ። ሦስተኛውም ከጌሹር ንጉሥ ከተልማይ ልጅ ከመዓካ የተወለደው አቤሴሎም ነበረ።

4፤ አራተኛውም የአጊት ልጅ አድንገቶቹ አምስተኛውም የአቢጣል ልጅ ሰፋጥያስ ነበረ።

5፤ ስድስተኛውም የዳዊት ልጅ ሚስት የዔግላ ልጅ ይትረጎም ነበረ። እነዚህም ለዳዊት በኬብሮን ተወለዱለት።

6፤ በሳኦል ቤትና በዳዊት ቤት መካከል ጦርነት ሆኖ ሳለ አባይር በሳኦል ቤት ይበረታ ነበር።

7፤ ለሳኦልም የኢዮሃል ልጅ ሪጽፋ የተባለች ቁባት ነበረችው፤ ኢያሱስቴም አባይርን። ወደ አባቴ ቁባት ለምን ገባህ? አለው።

8፤ አባይርም በኢያሱስቴ ቃል እጅግ ተቈጥቶ እንዲህ አለ። እኔ ለአባትህ ለሳኦል ቤት ለወንድሞቼም ለዘመዶቼም ቸርነት አድርጌአለሁ። አንተንም ለዳዊት እጅ አሳልፌ አልሰጠሁም፤ አንተም ዛሬ ከዚህች ሴት ጋር ስለ ሠራሁት ጎጠአት ትከሰሰኛለህ፤ በውኑ እኔ የውሻ ራስ ነኝን?

9፤10፤ መንግሥትን ከሳኦል ቤት ያወጣ ዘንድ የዳዊትንም ዙፋን በእስራኤልና በይሁዳ ከዳን ጀምሮ እስከ ቤርሳቤህ ድረስ ከፍ ያደርግ ዘንድ እግዚአብሔር ለዳዊት እንደ ማለለት እንዲሁ ከእርሱ ጋር ባዳርግ እግዚአብሔር በአባይር ይህን ያድርግበት ይህንም ይጨምርበት።

11፤ ኢያሱስቴም አባይርን ይፈራው ነበርና አንዳች ይመልስለት ዘንድ አልቻለም።

12፤ አባይርም ለዳዊት። ምድሪቱ ለማን ናት? ከእኔ ጋር ቃል ኪዳን አድርግ፤ እጅም ከአንተ ጋር ትሆናለች፤ እስራኤልንም ሁሉ ወደ አንተ እመልሰዋለሁ ብለው ይነግሩት ዘንድ መልእክተኞች ሰደደለት።

13፤ ዳዊትም። ይሁን፤ ከአንተ ጋር ቃል ኪዳን አደርጋለሁ፤ ነገር ግን አንድ ነገር ከአንተ እሻለሁ፤ ፊቴን ለማየት በመጣህ ጊዜ፤ የሳኦልን ልጅ ሚልኮልን ካላመጣህልኝ ፊቴን አታይም አለ።

14፤ ዳዊትም ወደ ሳኦል ልጅ ወደ ኢያሱስቴ። በመቶ ፍልሰጥኤማውያን ሸለፈት ያጨኝትን ሚስቴን ሚልኮልን ሰጠኝ ብሎ መልእክተኞችን ሰደደ።

15፤ ኢያሱስቴም ልኮ ከሌላ ልጅ ከባልዋ ከፈልጠኤል ወሰዳት።

16፤ ባልዋም እያለቀሰ ከእርስዋ ጋር ሄደ፤ እስከ ብራቂም ድረስ ተከተላት። አባይርም። ሂድ፤ ተመለስ አለው፤ እርሱም ተመለሰ።

17፤ አባይርም ለእስራኤል ሽማግሌዎች። አስቀድሞ ዳዊት በእናንተ ላይ ንጉሥ ይሆን ዘንድ ፈልጋችሁ ነበር።

18፤ እግዚአብሔርም ስለ ዳዊት። በባሪያዬ በዳዊት እጅ ሕዝቤን እስራኤልን ከፍልሰጥኤማውያን እጅና ከጠላቶቻቸው ሁሉ እጅ አድናለሁ ብሎ ተናግሮአልና እንግዲህ አሁን አድርጉ ብሎ ነገራቸው።

19፤ አባይርም ደግሞ በብንደም ወገን ጅሮ ተናገረ፤ አባይርም ደግሞ በእስራኤልና በብንደም ቤት ሁሉ መልካም የነበረውን ለዳዊት ሊነግረው ወደ ኬብሮን ሄደ።

20፤ አባይርም ከሀያ ሰዎች ጋር ወደ ዳዊት ወደ ኬብሮን መጣ። ዳዊትም ለአባይርና ከእርሱ ጋር ለነበሩት ሰዎች ግብዣ አደረገላቸው።

21፤ አባይርም ዳዊትን። ተነሥቼ ልሂድ፤ ከአንተ ጋርም ቃል ኪዳን እንዲያደርጉ፤ ነፍሱም እንደ ወደደች ሁሉን እንድትገዛ እስራኤልን ሁሉ ለጌታዬ ለንጉሥ ልሰብስብ አለው። ዳዊትም አባይርን አሰናበተው፤ በደኅናም ሄደ።

22፤ በዚያን ጊዜም የዳዊት ባሪያዎችና ኢዮአብ ከዘመቻ ታላቅ ምርኮ ይዘው መጡ። አባይር ግን ዳዊት አሰናብቶት በደኅና ሄዶ ነበር እንጂ በኬብሮን አልነበረም።

23፤ ኢዮአብና ከእርሱም ጋር የነበረ ጭፍራ ሁሉ በመጡ ጊዜ። የኔር ልጅ አባይር ወደ ንጉሥ መጣ፤ አሰናበተውም በደኅናውም ሄዶ ብለው ሰዎች ለኢዮአብ ነገሩት።

24፤ ኢዮአብም ወደ ንጉሥ ገብቶ። ምን አደረግህ? እነሆ፤ አባይር መጥቶልህ ነበር፤ በደኅና እንዲሄድ ስለ ምን አሰናበትኸው?

25፤ የኔር ልጅ አባይር ያታልልህ ዘንድ፤ መውጫህንና መግቢያህንም ያውቅ ዘንድ፤ የምታደርገውንም ነገር ሁሉ ያስተውል ዘንድ እንደ መጣ አታውቅምን? አለው።

26፤ ኢዮአብም ከዳዊት በወጣ ጊዜ መልእክተኞችን ከአባይር በኋላ ላከ፤ ከሴይርም ጉድጓድም መለሱት። ዳዊት ግን ይህን አላወቀም።

27፤ አባይርም ወደ ኬብሮን በተመለሰ ጊዜ ኢዮአብ በበር ውስጥ በቈይታ ይናገረው ዘንድ ወደ አጠገቡ ወሰደው፤ በዚያም ለወንድሙ ለአሃሄል ደም ተበቅሎ ሆዱን መታው፤ ሞተም።

28፤ በኋላም ዳዊት ይህ ነገር እንደ ተደረገ በሰማ ጊዜ። ከኔር ልጅ ከአባይር ደም በእግዚአብሔር ዘንድ ለዘላለም እኔ ንጹሕ ነኝ፤ መንግሥቴም ንጹሕ ነው፤

29፤ በኢዮአብ ራስ ላይና በአባቴ ቤት ሁሉ ላይ ይምጣበት፤ በኢዮአብም ቤት ፈላሽ ነገር ያለበት ወይም ለምጻም ወይም አንካሳ ወይም በሰይፍ የሚወድቅ ወይም እንጀራ የሌለው ሰው አይታጣ አለ።

30፤ ኢዮአብና ወንድሙ አቢሳም በሰልፍ በገባዎን ወንድማቸው አሃሄልን ገድሎ ነበርና አባይርን ገደሉት።

31፤ ዳዊትም ኢዮአብንና ከእርሱ ጋር የነበሩትን ሕዝብ ሁሉ። ልብሳችሁን ቅደዱ፤ ማቅም ልበሱ፤ በአባይርም ፊት አልቅሱ አላቸው። ንጉሡም ዳዊት ከቃሬዛው በኋላ ሄደ።

32፤ አባይርንም በኬብሮን ቀበሩት፤ ንጉሡም ድምፁን ከፍ አድርጎ በአባይር መቃብር አጠገብ አለቀሰ፤ ሕዝቡም ሁሉ አለቀሱ። ንጉሡም ለአባይር።

33፤ አበኔር ሰነፍ እንደሚሞት ይምታልን?

34፤ እጅህ አልታሰረም፤ እግርህም በሰንሰለት አልተያዘም፤ ሰው በዓመፀኞች ፊት እንደሚወድቅ አንተ እንዲሁ ወደቅህ ብሎ የልቅሶ ቅኔ ተቀኘለት። ሕዝቡም ሁሉ ዋይታ አብዝተው አለቀሱ።

35፤ ሕዝቡም ሁሉ ገና ሳይመሽ ዳዊትን እንጀራ ይበላ ዘንድ ሊጋብዙት መጡ፤ ዳዊት ግን። ፀሐይ ሳትጠልቅ እንጀራ ወይም ሌላ ነገር ብቀምስ እግዚአብሔር ይህን ያድርግብኝ፤ ይህንም ይጨምርብኝ ብሎ፤ ማለ።

36፤ ሕዝቡም ሁሉ ይህን ተመለከቱ፤ ደስ አሰኛቸውም፤ በሕዝቡም ሁሉ ፊት ንጉሥ ያደረገው ሁሉ ደስ አሰኛቸው።

37፤ በዚያም ቀን ሕዝቡ ሁሉ እስራኤልም ሁሉ የኔር ልጅ የአበኔር ሞት ከንጉሡ ዘንድ እንዳልሆነ አወቁ።

38፤ ንጉሡም ባሪያዎቹን። ዛሬ በእስራኤል ዘንድ መኰንንና ታላቅ ሰው እንደ ወደቀ አታውቁምን?

39፤ እኔም ዛሬ ምንም ለመንገሥ የተቀባሁ ብሆን ደካማ ነኝ፤ እነዚህም ሰዎች የጽሩያ ልጆች በርትተውብኛል፤ እግዚአብሔር ክፋት በሠራ ላይ እንደ ክፋቱ ይመልሰበት አላቸው።

ምዕራፍ 4።

1፤ የሳኦልም ልጅ ኢያቡስቴ አበኔር በኬብሮን እንደ ሞተ በሰማ ጊዜ እጁ ደከመች፤ እስራኤላውያንም ሁሉ ደነገጡ።

2፤ ለሳኦልም ልጅ ለኢያቡስቴ የጭፍራ አለቆች የሆኑ ሁለት ሰዎች ነበሩት፤ የአንዱም ስም በዓና፤ የሁለተኛውም ስም ሬካብ ነበረ፤ ከብንያምም ልጆች የብኤርታዊው የሬሞን ልጆች ነበሩ፤ ብኤርትም ለብንያም ተቁጥሮ ነበር።

3፤ ብኤርታዊውያንም ወደ ጌቱም ሸሽተው ነበር፤ እስከ ዛሬም ድረስ በዚያ ተጠግተው ነበር።

4፤ ለሳኦልም ልጅ ለዮናታን አንድ ሽባ የሆነ ልጅ ነበረው። የሳኦልና የዮናታን ወሬ ከኢይዝራኤል በመጣ ጊዜ የአምስት ዓመት ልጅ ነበረ፤ ሞግዚቱም አዝላው ሸሸች፤ ፈጥናም ስትሸሽ ወድቆ ሸባ ሆነ። ስሙም ሜምሬቦስቴ ነበር።

5፤ የብኤርታዊውም የሬሞን ልጆች ሬካብና በዓና ቀኑ ሲሞቅ ወደ ኢያቡስቴ ቤት መጡ፤ እርሱም በቀትር ጊዜ በምንጣፍ ላይ ተኝቶ ነበር።

6፤ በረኛይቱም ስንዴ ታብጥር ነበር፤ አንቀላፍታም ተኝታ ነበር፤ ሬካብና ወንድሙ በዓናም በቀስታ ገቡ።

7፤ ወደ ቤትም በገቡ ጊዜ እርሱ በእልፍኙ በምንጣፍ ላይ ተኝቶ ሳለ መቱት፤ ገደሉትም፤ ራሱንም ቁርጠው ወሰዱት፤ በዓረባም መንገድ ሌሊቱን ሁሉ ሄዱ።

8፤ የኢያቡስቴንም ራስ ይዘው ወደ ዳዊት ወደ ኬብሮን መጡ፤ ንጉሡንም። ነፍሱን ይሻ የነበረው የጠላትህ የሳኦል

ልጅ የኢያቡስቴ ራስ እነሆ፤ እግዚአብሔርም ዛሬ ከሳኦልና ከዘሩ ለጌታችን ለንጉሥ ተበቀለለት አሉት።

9፤ ዳዊትም ለብኤርታዊው ለሬሞት ልጆች ለሬካብና ለወንድሙ ለበዓና እንዲህ ብሎ መለሰላቸው። ነፍሱን ከመከራ ሁሉ ያዳኑ ሕያው እግዚአብሔርን!

10፤ መልካም ወሬ የያዘ መስሎት። እነሆ፤ ሳኦል ሞተ ብሎ የነገረኝን የምስራቹ ዋጋ እንዲሆን ይገባ በጸቅላግ ገደልሁት።

11፤ ይልቁንስ በቤቱ ውስጥ በምንጣፍ ላይ ንጹሐን ሰው የገደላችሁትን እናንተን ኃጢአተኞችንም እንዴት ነዎ? ደሙን ከእጃችሁ አልሻውምን? ከምድርም አላጠፋችሁምን?

12፤ ዳዊትም ጉልማሶቹን አዘዘ፤ ገደሉአቸውም፤ እጃቸውንና እግራቸውን ቁርጠው በኬብሮን በውኃ መቆሚያ አጠገብ አንጠለጠሉአቸው። የኢያቡስቴንም ራስ ወስደው በአበኔር መቃብር በኬብሮን ቀበሩት።

ምዕራፍ 5።

1፤ የእስራኤልም ነገድ ሁሉ ወደ ኬብሮን ወደ ዳዊት መጥተው። እነሆ፤ እኛ የአጥንትህ ፍላጭ የሥጋህ ቍራጭ ነን።

2፤ አስቀድሞ ሳኦል በእኛ ላይ ንጉሥ ሆኖ ሳለ እስራኤልን የምታወጣና የምታገባ አንተ ነበርህ፤ እግዚአብሔርም። አንተ ሕዝቤን እስራኤልን ትጠብቃለህ፤ በእስራኤልም ላይ አለቃ ትሆናለህ ብሎህ ነበር አሉት።

3፤ የእስራኤልም ሽማግሌዎች ሁሉ ወደ ንጉሡ ወደ ኬብሮን መጡ፤ ንጉሡ ዳዊትም በኬብሮን በእግዚአብሔር ፊት ቃል ኪዳን ከእነርሱ ጋር አደረገ፤ በእስራኤልም ንጉሥ ይሆን ዘንድ ዳዊትን ቀቡት።

4፤ ዳዊትም መንገሥ በጀመረ ጊዜ የሠላሳ ዓመት ልጅ ነበረ፤ አርባ ዓመትም ነገሠ።

5፤ በኬብሮን በይሁዳ ላይ ሰባት ዓመት ከስድስት ወር ነገሠ፤ በኢየሩሳሌምም በእስራኤል ሁሉና በይሁዳ ላይ ሠላሳ ሦስት ዓመት ነገሠ።

6፤ ንጉሡና ሰዎቹም በአገሩ ውስጥ ከተቀመጡት ከኢያቡሳውያን ጋር ለመዋጋት ወደ ኢየሩሳሌም ሄዱ፤ እነርሱም። ዳዊት ወደዚህ ሊገባ አይችልም ብለው አስበው ነበርና ዳዊትን። ዕውሮችንና አንካሶችን ካላወጣህ በቀር ወደዚህ አትገባም አሉት።

7፤ ነገር ግን ዳዊት አምባይቱን ጽዮንን ያዘ፤ እርስዎም የዳዊት ከተማ ናት።

8፤ በዚያም ቀን ዳዊት። ኢያቡሳውያንን የሚመታ በውኃ መሄጃው ይውጣ፤ የዳዊትም ነፍስ የምትጠላቸውን ዕውሮችንና አንካሶችን ያውጣ አለ። ስለዚህም በምሳሌ። ዕውርና አንካሳ ወደ ቤት አይግቡ ተባለ።

9፤ ዳዊትም በአምባይቱ ውስጥ ተቀመጠ፤ የዳዊትም ከተማ ብሎ ጠራት። ዳዊትም ዙሪያዎን ከሚሎ ጀምሮ ወደ ውስጥ ቀጠራት።

10፤ ዳዊትም እየበረታ ሄደ፤ የሠራዊት አምላክ እግዚአብሔርም ከእርሱ ጋር ነበረ።

11፤ የጢሮስም ንጉሥ ኪራም ወደ ዳዊት መልእክተኞችን የዝግባ እንጨትንም እናጢዎችንም ጠራቢዎችንም ላከ፤ ለዳዊትም ቤት ሠሩለት።

12፤ ዳዊትም እግዚአብሔር በእስራኤል ላይ ንጉሥ አድርጎ እንዳጸናው፣ ስለ ሕዝቡ ስለ እስራኤልም መንግሥቱን ከፍ እንዳደረገ አወቀ።

13፤ ዳዊትም ከኬብርን ከመጣ በኋላ ሌሎቹን ቁባቶቹንና ሚስቶቹን ከኢየሩሳሌም ወሰደ፤ ለዳዊትም ደግሞ ወንዶችና ሴቶች ልጆች ተወለዱለት።

14፤ በኢየሩሳሌምም የተወለዱለት ሰማቸው ይህ ነው፤ ሳሙስ።

15፤ ሶባብ፣ ናታን፣ ሰሎሞን፣ ኢያቤሐር፣ ኤሊሱጌ፣

16፤ ናፌቅ፣ ያፍያ፣ ኤሊሳማ፣ ኤሊዳሄ፣ ኤሊፋላት።

17፤ ፍልስጥኤማውያንም ዳዊት በእስራኤል ላይ ንጉሥ ሆኖ እንደ ተቀባ ሰሙ፣ ፍልስጥኤማውያንም ሁሉ ዳዊትን ሊፈልጉ ወጡ፤ ዳዊትም በሰማ ጊዜ ወደ ምሽት ወረደ።

18፤ ፍልስጥኤማውያንም መጥተው በራፋይም ሸለቆ ተበትነው ሰፈሩ።

19፤ ዳዊትም። ወደ ፍልስጥኤማውያን ልውጣን? በእጄስ አሳልፈህ ትሰጣቸዋለህን? ብሎ እግዚአብሔርን ጠየቀ። እግዚአብሔርም ዳዊትን። ፍልስጥኤማውያንን በእርግጥ በእጅህ አሳልፌ እሰጣቸዋለሁና ውጣ አለው።

20፤ ዳዊትም ወደ በአልፕራሲም መጣ፣ በዚያም መታቸውና። ውኃ እንዲያፈርስ እግዚአብሔር ጠላቶቹን በፊቱ አፈረሳቸው አለ። ስለዚህም የዚያን ስፍራ ስም በአልፕራሲም ብሎ ጠራው።

21፤ ጣዖቶቻቸውንም በዚያ ተወደ፣ ዳዊትና ሰዎቹም ወሰዱአቸው።

22፤ ፍልስጥኤማውያንም ደግሞ መጡ፣ በራፋይምም ሸለቆ ተበትነው ሰፈሩ።

23፤ ዳዊትም እግዚአብሔርን ጠየቀ፤ እርሱም። በኋላቸው ዞረህ በሾላው ዛፍ ፊት ለፊት ግጠማቸው እንጂ አትውጣ።

24፤ በሾላውም ዛፍ ራስ ውስጥ የሽውሽውታ ድምፅ ስትሰማ፣ በዚያን ጊዜ እግዚአብሔር የፍልስጥኤማውያንን ጭፍራ ለመምታት በፊትህ ወጥቶ ይሆናልና በዚያን ጊዜ ቸኮል አለው።

25፤ ዳዊትም እግዚአብሔር እንዳዘዘው አደረገ፤ ከገባዎንም እስከ ጌዝር ድረስ ፍልስጥኤማውያንን መታ።

ምዕራፍ 6።

1፤ ዳዊትም ዳግም ከእስራኤል የተመረጡትን ሠላሳ ሺህ ያህል ሰው ሰበሰበ።

2፤ ዳዊትና ከእርሱ ጋር የነበሩት ሕዝብ ሁሉ በይሁዳ ካለች ከበአል ተነሥተው በኪሩቤል ላይ በተቀመጠ በሠራዊት ጌታ በእግዚአብሔር ስም የተጠራውን የእግዚአብሔርን ታቦት ከዚያ ያመጡ ዘንድ ሄዱ።

3፤ የእግዚአብሔርንም ታቦት በአዲስ ሰረገላ ላይ ጫኑ፣ በኮረብታውም ላይ ከነበረው ከአሚናዳብ ቤት አመጡት፤ የአሚናዳብ ልጆችም ያዛ እና አሐዮ አዲሱን ሰረገላ ይነዱ ነበር።

4፤ በኮረብታውም ላይ ከነበረው ከአሚናዳብ ቤት የእግዚአብሔርን ታቦት ባመጡ ጊዜ አሐዮ በታቦቱ ፊት ይሄድ ነበር።

5፤ ዳዊትና የእስራኤልም ቤት ሁሉ በቅኔና በበገና በመሰንቆም በከበርም በነጋሪትና በጸናጽል በእግዚአብሔር ፊት በሙሉ ኃይላቸው ይጫወቱ ነበር።

6፤ ወደ ናኮንም አውድማ በደረሱ ጊዜ በሬዎቹ ይፋንኑ ነበርና ያዛ እጁን ዘርግቶ የእግዚአብሔርን ታቦት ያዘ።

7፤ የእግዚአብሔርም ቀጣ በያዛ ላይ ነደደ፣ እግዚአብሔርም ስለ ድፍረቱ በዚያው ቀጠፈው፤ በእግዚአብሔርም ታቦት አጠገብ በዚያው ሞተ።

8፤ እግዚአብሔርም ያዛን ስለ ሰበረው ዳዊት አዘነ፤ እስከ ዛሬም ድረስ የዚያ ስፍራ ስም የያዛ ስብራት ተብሎ ተጠራ።

9፤ በዚያም ቀን ዳዊት እግዚአብሔርን ፈራና። የእግዚአብሔር ታቦት ወደ እኔ እንዴት ይመጣል? አለ።

10፤ ዳዊትም የእግዚአብሔርን ታቦት ወደ እርሱ ወደ ዳዊት ከተማ ያመጣው ዘንድ አልወደደም፤ ዳዊትም በጌት ሰው በአቢዳራ ቤት አገባው።

11፤ የእግዚአብሔርም ታቦት በጌት ሰው በአቢዳራ ቤት ሦስት ወር ያህል ተቀመጠ፤ እግዚአብሔርም አቢዳራንና ቤቱን ሁሉ ባረከ።

12፤ ንጉሡ ዳዊትም እግዚአብሔር የአቢዳራን ቤትና የነበረውን ሁሉ ስለ እግዚአብሔር ታቦት እንደ ባረከ ሰማ። ዳዊትም ሄዶ የእግዚአብሔርን ታቦት ከአቢዳራ ቤት ወደ ዳዊት ከተማ በደስታ አመጣው።

13፤ የእግዚአብሔርንም ታቦት የተሸከሙ ስድስት እርምጃ በሄዱ ጊዜ አንድ በሬና አንድ ፍሪዳ ሠዋ።

14፤ ዳዊትም በሙሉ ኃይሉ በእግዚአብሔር ፊት ይዘፍን ነበር፤ ዳዊትም የበፍታ ኤፋድ ለብሶ ነበር።

15፤ ዳዊትና የእስራኤልም ቤት ሁሉ ሆ እያሉ ቀንደ መለከትም እየነፉ የእግዚአብሔርን ታቦት አመጡ።

16፤ የእግዚአብሔርም ታቦት ወደ ዳዊት ከተማ በገባ ጊዜ የሳኦል ልጅ ማልኮል በመስኮት ሆና ተመለከተች፤ ንጉሡም ዳዊት በእግዚአብሔር ፊት ሲዘልልና ሲዘፍን አየች፤ በልብዋም ናቀችው።

17፤ የእግዚአብሔርንም ታቦት አገቡ፤ ዳዊትም በተከለለት ድንኳን ውስጥ በስፍራው አኖሩት፤ ዳዊትም የሚቃጠልና የደኅንነት መሥዋዕትን በእግዚአብሔር ፊት አሳረገ።

18፤ ዳዊትም የሚቃጠልና የደኅንነት መሥዋዕት ማሳረግ ከፈጸመ በኋላ ሕዝቡን በሠራዊት ጌታ በእግዚአብሔር ስም መረቀ።

19፤ ለሕዝቡም ሁሉ ለእስራኤል ወገን ለወንድም ለሴቱም ለእያንዳንዱ አንዳንድ እንጀራ አንዳንድም የሥጋ ቍራጭ አንዳንድም የዘቢብ ጥፍጥፍ አከፋፈለ። ሕዝቡም ሁሉ እያንዳንዱ ወደ ቤቱ ሄደ።

20፤ ዳዊትም ቤተ ሰቡን ሊመርቅ ተመለሰ። የሳኦልም ልጅ ማልኮል ዳዊትን ለመቀበል ወጣችና። ምናምንቱዎች እርቃናቸውን እንደሚገልጡ የእስራኤል ንጉሥ በባሪያዎቹ ቈንጃጅት ፊት እርቃኑን በመግለጡ ምንኛ የተከበረ ነው! አለችው።

21፤ ዳዊትም ማልኮልን። በእግዚአብሔር ፊት ዘፍኛለሁ፤ በእግዚአብሔር ሕዝብ በእስራኤል ላይ አለቃ እሆን ዘንድ ከአባትሽና ከቤቱ ሁሉ ይልቅ የመረጠኝ እግዚአብሔር የተባረከ ይሁን ስለዚህም በእግዚአብሔር ፊት እጫወታለሁ።

22፤ አሁንም ከሆንሁት ይልቅ የተናቅሁ እሆናለሁ፤ በባይንሽም እዋረዳለሁ፤ ነገር ግን በተናገርሽው ቈንጃጅት ዘንድ እከብራለሁ አላት።

23፤ የሳኦልም ልጅ ማልኮል እስከ ሞተችበት ቀን ድረስ ልጅ አልወለደችም።፤

ምዕራፍ 7።

1፤ እንዲህም ሆነ፤ ንጉሡ በቤቱ በተቀመጠ ጊዜ እግዚአብሔርም በዙሪያው ካሉት ጠላቶቹ ሁሉ ባሳረፈው ጊዜ፤

2፤ ንጉሡ ነቢያን ናታንን። እኔ ከዝግባ በተሠራ ቤት ተቀምጬአለሁ፤ የእግዚአብሔር ታቦት ግን በመጋረጃች ውስጥ እንደ ተቀመጠ እይ አለው።

3፤ ናታንም ንጉሡን። እግዚአብሔር ከአንተ ጋር ነውና ሂድ፤ በልብህም ያለውን ሁሉ አድርግ አለው።

4፤ በዚያም ሌሊት የእግዚአብሔር ቃል ወደ ናታን መጣ እንዲህም አለው።

5፤6፤ ሂድ፤ ለባሪያዬ ለዳዊት ንገረው። እግዚአብሔር እንዲህ ይላል። የእስራኤልን ልጆች ከግብጽ ምድር ካወጣሁበት ቀን

ጀምሮ እስከ ዛሬ ድረስ በድንኳንና በማደሪያ እሂድ ነበር እንጂ በቤት አልተቀመጥሁምና አንተ የምኖርበትን ቤት አትሠራልኝም።

7፤ ከእስራኤል ልጆች ሁሉ ጋር ባለፍሁበት ስፍራ ሁሉ። ስለ ምን ቤትን ከዝግባ እንጨት አልሠራችሁልኝም? ብዬ ሕዝቤን እስራኤልን ይጠብቅ ዘንድ ከእስራኤል ነገድ ላዘዝሁት ለአንዱ በውኑ ተናግራለሁን?

8፤ አሁንም ዳዊትን ባሪያዬን እንዲህ በለው። የሠራዊት ጌታ እግዚአብሔር እንዲህ ይላል። አንተ መንጋውን ስትከተል በሕዝቤ በእስራኤል ላይ አለቃ ትሆን ዘንድ ከበግ ጥበቃ ወሰድህህ፤

9፤ በሂድህበትም ሁሉ ከአንተ ጋር ነበርህ፤ ጠላቶችህንም ሁሉ ከፊትህ አጠፋሁ፤ በምድርም ላይ እንዳሉ እንደ ታላላቆቹ ስም ታላቅ ስም አደርግልሃለሁ።

10፤11፤ ለሕዝቤም ለእስራኤል ስፍራ አደርግለታለሁ፤ እተክለውማለሁ፤ በስፍራውም ይቀመጣል፤ ከዚያም በኋላ አይናወጥ፤ እንደ ቀድሞው ዘመንና በሕዝቤ በእስራኤል ላይ ፈራጆች እንዳስነሣሁበት ጊዜ ግፈኞች ተመልሰው አያስጨንቁትም፤ ከጠላቶችህም አሳርፍሃለሁ። እግዚአብሔርም ደግሞ። ቤት እሠራልሃለሁ ብሎ ይነግርሃል።

12፤ ዕድሜህም በተፈጸመ ጊዜ ከአባቶችህም ጋር ባንቀላፋህ ጊዜ፤ ከወገብህ የሚወጣውን ዘርህን ከአንተ በኋላ አስነሣለሁ፤ መንግሥቱንም አጸናለሁ።

13፤ እርሱ ለስሜ ቤት ይሠራል፤ የመንግሥቱንም ዙፋን ለዘላለም አጸናለሁ።

14፤ እኔም አባት እሆነዋለሁ፤ እርሱም ልጅ ይሆነኛል፤ ክፉ ነገርም ቢያደርግ፤ ሰው በሚቀጣበት በትርና በሰው ልጆች መቀጫ እገሥጸዋለሁ፤

15፤ ከፊቱም ከጣልሁት ከሳኦል እንዳራቅሁ ምሕረቱን ከእርሱ አላርቅም።

16፤ ቤትህና መንግሥትህም በፊቱ ለዘላለም ይጠነክራል፤ ዙፋንህም ለዘላለም ይጸናል።

17፤ እንደዚህ ቃል ሁሉ እንደዚህም ራእይ ሁሉ ናታን ለዳዊት ነገረው።

18፤ ንጉሡ ዳዊትም ገባ፤ በእግዚአብሔርም ፊት ተቀምጦ እንዲህ አለ። ጌታዬ እግዚአብሔር ሆይ፤ እስከዚህ ያደረሰኸኝ እኔ ማን ነኝ?

19፤ ቤቴስ ምንድር ነው? ጌታዬ እግዚአብሔር ሆይ፤ ይህ በፊትህ ጥቂት ነበረ፤ ስለ ባሪያህም ቤት ደግሞ ለሩቅ ዘመን ተናገርህ፤ ጌታዬ እግዚአብሔር ሆይ፤ ይህ የሰው ሕግ ነው።

20፤ ጌታዬ እግዚአብሔር ሆይ፤ አንተ ባሪያህን ታውቃለህና ዳዊትስ ይናገርህ ዘንድ የሚጨምረው ምንድር ነው?

21፤ ለባሪያህም ታስታውቀው ዘንድ ስለ ቃልህ ምክንያትና እንደ ልብህ አሳብ ይህን ታላቅ ነገር ሁሉ አደረግህ።

22፤ ስለዚህም፣ አቤቱ አምላኬ ሆይ፣ እንደ አንተ ያለ የለምና፣ በጅሮአችንም እንደ ሰማን ሁሉ ከአንተ በቀር አምላክ የለምና አንተ ታላቅ ነህ።

23፤ ለእርሱ ለራሱ እንዲሆን ሕዝብን ይቤዥ ዘንድ ለእርሱ ለራሱም ስም ያደርግ ዘንድ፣ በአሕዛብና በአምላኮቻቸውም ፊት ከግብጽ በተቤገጠው ሕዝብ ፊት ተአምራትንና ድንቅን ያደርግ ዘንድ እግዚአብሔር እንደ ሄደለት እንደ ሕዝብህ እንደ እስራኤል ያለ በምድር ላይ ምን ሕዝብ አለ?

24፤ ሕዝብህንም እስራኤልን ለዘላለም ሕዝብ አድርገህ አጽንተኸዋል፤ አንተም፣ አቤቱ፣ አምላክ ሆነሃቸዋል።

25፤ አቤቱ አምላክ ሆይ፣ አሁንም ለባሪያህና ለቤቱ የተናገርኸውን ለዘላለም አጽናው፣ እንደ ተናገርህም አድርግ።

26፤ የሠራዊት ጌታ እግዚአብሔር የእስራኤል አምላክ ነው ይባል ዘንድ ስምህ ለዘላለም ታላቅ ይሁን፤ የባሪያህም የዳዊት ቤት በፊትህ የጸና ይሁን።

27፤ አቤቱ የእስራኤል አምላክ የሠራዊት ጌታ ሆይ፣ አንተ። እኔ ቤት እሠራልሃለሁ ብለህ ለባሪያህ ገልጠሃልና ስለዚህ ባሪያህ ይህችን ጸሎት ወደ አንተ ይጻፍ ዘንድ በልቡ ደፈረ።

28፤ ጌታዬ እግዚአብሔር ሆይ፣ አሁንም አንተ አምላክ ነህ፣ ቃልህም እውነት ነው፣ ይህንም መልካም ነገር ለባሪያህ ተናግረሃል።

29፤ ጌታዬ እግዚአብሔር ሆይ፣ አንተ ተናግረሃልና አሁን እንግዲህ ለዘላለም በፊትህ ይሆን ዘንድ የባሪያህን ቤት፣ እሳክህ፣ ባርክ፤ በበረከትህም የባሪያህ ቤት ለዘላለም ይባረክ።

ምዕራፍ 8።

1፤ ከዚህም በኋላ ዳዊት ፍልስጥኤማውያንን መታ፣ አዋሪዳቸውም፤ ከፍልስጥኤማውያንም እጅ ሜቴግ አማ የተባለችውን ከተማ ወሰደ።

2፤ ሞዓብን መታ፣ ሞዓባውያንንም በምድር ጥሎ በገመድ ሰፈራቸው፤ በሁለትም ገመድ ለሞት፣ በአንድም ገመድ ሙሉ ለሕይወት ሰፈራቸው፤ ሞዓባውያንም ለዳዊት ገባሮች ሆኑ፣ ግብርም አመጡለት።

3፤ ዳዊትም ደግሞ በኤፍራጥስ ወንዝ አጠገብ የነበረውን ግዛት መልሶ ለመያዝ በሄደ ጊዜ የረአብን ልጅ የሱባን ንጉሥ አድርጎታል።

4፤ ዳዊትም ከእርሱ ሺህ ሰባት መቶ ፈረሰኞች፣ ሀያ ሺህም እግረኞች ያዘ፤ ዳዊትም የሰረገለኛውን ፈረስ ሁሉ ቋንቋ ቈረጠ፤ ለመቶ ሰረገላ ብቻ አስቀረ።

5፤ ከደማስቆም ሶርያውያን የሱባን ንጉሥ አድርጎታል። ለረዱ በመጡ ጊዜ ዳዊት ከሶርያውያን ሀያ ሁለት ሺህ ሰዎች ገደለ።

6፤ ዳዊትም በደማስቆ ሶርያ ጭፍሮች አኖረ፣ ሶርያውያንም ለዳዊት ገባሮች ሆኑ፣ ግብርም አመጡለት፤ እግዚአብሔርም ዳዊት በሄደበት ሁሉ ድልን ሰጠው።

7፤ ዳዊትም ለአድርአዛር ባሪያዎች የነበሩትን የወርቅ ጋሾች ወሰደ፣ ወደ ኢየሩሳሌምም ይዞአቸው መጣ።

8፤ ንጉሡም ዳዊት ከአድርአዛር ከተሞች ከቤጣሕና ከቤርታይ እጅግ ብዙ ናስ ወሰደ።

9፤ የሐማትም ንጉሥ ቶቦ ዳዊት የአድርአዛርን ጭፍራ ሁሉ እንደ መታ ሰማ።

10፤ ቶቦም ከአድርአዛር ጋር ሁልጊዜ ይዋጋ ነበርና ዳዊት አድርአዛርን ድል ስለ መታ ቶቦ ልጁን አደራምን ደገንነቱን ይጠይቅ ዘንድ፣ ይመርቀውም ዘንድ ወደ ንጉሥ ዳዊት ላከው፤ እርሱም የብርና የወርቅ የናሰም ዕቃ ይዞ መጣ።

11፤12፤ ንጉሥ ዳዊትም ካሸነፋቸው ከአሕዛብ ሁሉ ከሶርያ ከሞዓብም ከአሞንም ልጆች ከፍልስጥኤማውያንም ከአማሌቅም ከረአብም ልጅ ከሱባ ንጉሥ ከአድርአዛር ምርኮ ከቀደሰው ብርና ወርቅ ጋር እነዚህን ደግሞ ለእግዚአብሔር ቀደሰ።

13፤ ዳዊትም በተመለሰ ጊዜ ከኤዶምያስ አሥራ ስምንት ሺህ ሰዎች በጨው ሸለቆ ውስጥ በመምታቱ ስሙ ተጠራ።

14፤ በኤዶምያስ ሁሉ ጭፍሮች አኖረ፣ ኤዶማውያንም ሁሉ ለዳዊት ገባሮች ሆኑ፤ እግዚአብሔርም ዳዊት በሚሄድበት ሁሉ ድልን ሰጠው።

15፤ ዳዊትም በእስራኤል ሁሉ ላይ ነገሠ፤ ዳዊትም ለሕዝቡ ሁሉ ፍርድንና ጽድቅን አደረገላቸው።

16፤ የጽሩያ ልጅ ኢዮአብም የሠራዊት አለቃ ነበረ፤ የአሒሉድም ልጅ ኢዮሣፍጥ ታሪክ ጸሐፊ ነበረ፤

17፤ የአኪጠብም ልጅ ሳዶቅ፣ የአቢሚሌክም ልጅ አብያታር ካህናት ነበሩ፤ ሠራያም ጸሐፊ ነበረ፤

18፤ የዮዳሄ ልጅ በናያስ በከለታውያንና በፈለታውያን ላይ ነበረ፤ የዳዊትም ልጆች አማካሪዎች ነበሩ።

ምዕራፍ 9።

1፤ ዳዊትም፣ ስለ ዮናታን ቸርነት አደርግለት ዘንድ ከሳኦል ቤት አንድ ሰው ቀርቶአልን? አለ።

2፤ ከሳኦልም ቤት ሲባ የሚባል አንድ ባሪያ ነበረ፣ ወደ ዳዊትም ጠሩት፤ ንጉሡም፣ አንተ ሲባ ነህን? አለው። እርሱም፣ እኔ ባሪያህ ነኝ አለ።

3፤ ንጉሡም፣ የእግዚአብሔርን ቸርነት አደርግለት ዘንድ ከሳኦል ቤት አንድ ሰው አልቀረምን? አለ። ሲባም ንጉሡን፣ እግሩ ሽባ የሆነ አንድ የዮናታን ልጅ አለ አለው።

4፤ ንጉሡም። ወዴት ነው? አለው፤ ሲባም ንጉሡን። እነሆ፥ እርሱ በሎዶባር በዓሚኤል ልጅ በማኪር ቤት አለ አለው።

5፤ ንጉሡም ዳዊት ልኮ ከሎዶባር ከዓሚኤል ልጅ ከማኪር ቤት አስመጣው።

6፤ የሳኦልም ልጅ የዮናታን ልጅ ሚምሬቦስቴ ወደ ዳዊት መጣ፤ በግምባሩም ወድቆ እጅ ነግ፤ ዳዊትም። ሚምሬቦስቴ ሆይ፥ አለ፤ እርሱም። እነሆኝ ባሪያህ አለ።

7፤ ዳዊትም። ስለ አባትህ ስለ ዮናታን ቸርነት ፈጽሜ አደርግልሃለሁና አትፍራ፤ የአባትህንም የሳኦልን ምድር ሁሉ እመልስልሃለሁ፥ አንተም ሁልጊዜ ከገበታዬ እንጀራ ትበላለህ አለው።

8፤ እርሱም። የሞተ ውሻ ወደምመስል ወደ እኔ የተመለከትህ እኔ ባሪያህ ምንድር ነኝ? ብሎ እጅ ነግ።

9፤ ንጉሡም የሳኦልን ባሪያ ሲባን ጠርቶ። ለሳኦልና ለቤቱ ሁሉ የነበረውን ሁሉ ለጌታህ ልጅ ሰጥቻለሁ።

10፤ አንተና ልጆችህ ሎሌዎችህም ምድሩን እረሱለት፤ ለጌታህም ልጅ እንጀራ ይሆነው ዘንድ ፍሬውን አግባ፤ የጌታህ ልጅ ሚምሬቦስቴ ግን ሁልጊዜ ከገበታዬ ይበላል አለው። ለሲባም አሥራ አምስት ልጆችና ህያ ባሪያዎች ነበሩት።

11፤ ሲባም ንጉሡን። ጌታዬ ንጉሡ ባሪያውን እንዳዘዘ እንዲሁ ባሪያህ ያደርጋል አለው። ሚምሬቦስቴም ከንጉሡ ልጆች እንደ አንዱ ከዳዊት ገበታ ይበላ ነበር።

12፤ ለሚምሬቦስቴም ሚካ የተባለ ታናሽ ልጅ ነበረው። በሲባም ቤት ያሉ ሁሉ ለሚምሬቦስቴ ያገለግሉ ነበር።

13፤ ሚምሬቦስቴም ከንጉሥ ገበታ ሁልጊዜ እየበላ በአዮሩሳሌም ተቀምጦ ነበር፤ ሁለት እግሩም ሽባ ነበረ።

ምዕራፍ 10።

1፤ ከዚህ በኋላ የአሞን ልጆች ንጉሥ ሞተ፥ ልጁም ሐኖን በፋንታው ነገሠ።

2፤ ዳዊትም። አባቱ ወረታ እንዳደረገልኝ እኔ ለኖሪ ልጅ ለሐኖን ቸርነት አደርጋለሁ አለ። ዳዊትም አባቱ ስለ ሞተ ሊያጽናናው ባሪያዎቹን ላከ፤ የዳዊትም ባሪያዎች ወደ አሞን ልጆች አገር መጡ።

3፤ የአሞንም ልጆች አለቆች ጌታቸውን ሐኖንን። ዳዊት አባትህን አክብሮ ሊያጽናናህ ባሪያዎቹን ወደ አንተ የላከ ይመስልሃልን? ዳዊትስ ከተማይቱን ለመመርመርና ለመሰለል ለማጥፋትም ባሪያዎቹን የላከ አይደለምን? አሉት።

4፤ ሐኖንም የዳዊትን ባሪያዎች ወስዶ የጠማቸውን ገሚስ ላጩ፥ ልብሳቸውንም እስከ ወገባቸው ድረስ ከሁለት ቀድዶ ሰደዳቸው።

5፤ ዳዊትም ያን በሰማ ጊዜ ሰዎቹ እጅግ አፍረው ነበሩና ተቀባዮች ላከ። ንጉሡም። ጠማችሁ እስኪያድግ ድረስ በኢያሪኮ ተቀመጡ፥ ከዚያም በኋላ ተመለሱ አላቸው።

6፤ የአሞን ልጆች በዳዊት ዘንድ እንደተጠሉ ባዩ ጊዜ፥ የአሞን ልጆች ልከው ከሶርያውያን ከቤትሮያብና ከሱባ ህያ ሺህ እግረኞች፥ ከመዓካ ንጉሥም አንድ ሺህ ሰዎች፥ ከሙብም አሥራ ሁለት ሺህ ሰዎች ቀጠሩ።

7፤ ዳዊትም በሰማ ጊዜ ኢዮአብንና የኃያላኑን ሠራዊት ሁሉ ላከ።

8፤ የአሞንም ልጆች ወጥተው በበሩ መግቢያ ፊት ለፊት ተሰለፉ፤ የሱባና የረአብ ሶርያውያን፥ የሙብና የመዓካም ሰዎች ለብቻቸው በሰፊ ሜዳ ላይ ነበሩ።

9፤ ኢዮአብም በፊትና በኋላ ሰልፍ እንደ ከበበው ባዩ ጊዜ ከእስራኤል ምርጥ ምርጫን ሁሉ መረጠ፥ በሶርያውያንም ፊት ለሰልፍ አኖራቸው።

10፤ የቀረውንም ሕዝብ በወንድሙ በአቢሳ እጅ አድርጎ በአሞን ልጆች ፊት ለሰልፍ አኖራቸው።

11፤ ሶርያውያን ቢበረቱብኝ ትረዳኛለህ፤ የአሞን ልጆች ቢበረቱብህ እኔ መጥቼ እረዳሃለሁ።

12፤ አይዘህ፤ ስለ ሕዝባችንና ስለ አምላካችንም ከተሞች እንበርታ፤ እግዚአብሔርም ደስ ያሰኘውን ያድርግ አለ።

13፤ ኢዮአብና ከእርሱም ጋር የነበረው ሕዝብ ከሶርያውያን ጋር ሊዋጉ ቀረቡ፥ እነርሱም ከፊቱ ሸሹ።

14፤ የአሞንም ልጆች ሶርያውያን እንደ ሸሹ ባዩ ጊዜ እነርሱ ደግሞ ከአቢሳ ፊት ሸሹ፥ ወደ ከተማይቱም ገቡ፤ ኢዮአብም ከአሞን ልጆች ዘንድ ተመልሶ ወደ ኢዮሩሳሌም መጣ።

15፤ ሶርያውያንም በእስራኤል ፊት እንደ ተሸነፉ ባዩ ጊዜ በአንድነት ተሰበሰቡ።

16፤ አድርአዛርም ልኮ በወንዝ ማዶ የነበሩትን ሶርያውያን፥ አመጣ፤ ወደ ኤላምም መጡ፥ የአድርአዛርም ሠራዊት አለቃ ሶባክ በፊታቸው ነበረ።

17፤ ዳዊትም በሰማ ጊዜ እስራኤልን ሁሉ ሰበሰቡ፥ ዮርዳኖስንም ተሻግሮ ወደኤላም መጣ፤ ሶርያውያንም በዳዊት ፊት ተሰልፈው ከእርሱ ጋር ተዋጉ።

18፤ ሶርያውያንም ከእስራኤል ፊት ሸሹ፤ ዳዊትም ከሶርያውያን ሰባት መቶ ሰረገለኞች አርባ ሺህም ፈረሰኞች ገደለ፤ የሠራዊቱንም አለቃ ሶባክን መታ፥ እርሱም በዚያ ሞተ።

19፤ ለአድርአዛርም የሚገብሩ ነገሥታት ሁሉ በእስራኤል ፊት እንደ ተሸነፉ ባዩ ጊዜ ከእስራኤል ጋር ታረቁ፥ ገበሩላቸውም። ሶርያውያንም ከዚያ ወዲያ የአሞንን ልጆች ይረዱ ዘንድ ፈሩ።

ምዕራፍ 11።

1፤ እንዲህም ሆነ፤ በዓመቱ መለወጫ ነገሥታት ወደ ሰልፍ በሚወጡበት ጊዜ፤ ዳዊት ኢዮአብን ከእርሱም ጋር ባሪያዎቹን እስራኤልንም ሁሉ ሰደደ። የአሞንም ልጆች አገር አጠፉ፤ ረባትንም ከበቡ፤ ዳዊት ግን በኢየሩሳሌም ቀርቶ ነበር።

2፤ እንዲህም ሆነ፤ ወደ ማታ ጊዜ ዳዊት ከምንጣፉ ተነሣ፤ በንጉሥም ቤት በሰገነት ላይ ተመላለሰ፤ በሰገነቱ ላለ አንዲት ሴት ስትታጠብ አየ፤ ሴቲቱም መልክ መልካም ነበረች።

3፤ ዳዊትም ልኮ ስለ ሴቲቱ ጠየቀ፤ አንድ ሰውም። ይህች የኤልያብ ልጅ የኬጢያዊው የኦርዮ ሚስት ቤርሳቤህ አይደለችም? አለ።

4፤ ዳዊትም መልእክተኞች ልኮ አስመጣት፤ ወደ እርሱም ገባች፤ ከርክሶትዎም ነጽታ ነበርና ከእርስዎ ጋር ተኛ፤ ወደ ቤትዎም ተመለሰች።

5፤ ሴቲቱም አረገዘች፤ ወደ ዳዊትም። አርግጤአለሁ ብላ ላክችበት።

6፤ ዳዊትም ወደ ኢዮአብ። ኬጢያዊውን ኦርዮን ስደድልኝ ብሎ ላከ። ኢዮአብም ኦርዮን ወደ ዳዊት ሰደደው።

7፤ ኦርዮም ወደ እርሱ በመጣ ጊዜ ዳዊት የኢዮአብንና የሕዝቡን ደኅንነት፤ ሰልፉም እንዴት እንደ ሆነ ጠየቀው።

8፤ ዳዊትም ኦርዮን። ወደ ቤትህ ሂድ፤ እግርህንም ታጠብ አለው። ኦርዮም ከንጉሡ ቤት ሲወጣ ማለፊያ የንጉሥ መብል ተከትሎት ሄደ።

9፤ ኦርዮ ግን ከጌታው ባሪያዎች ሁሉ ጋር በንጉሥ ቤት ደጅ ተኛ፤ ወደ ቤቱም አልወረደም።

10፤ ኦርዮ ወደ ቤቱ አልሄደም ብለው ለዳዊት ነገሩት፤ ዳዊትም ኦርዮን። አንተ ከመንገድ የመጣህ አይደለምን? ስለ ምን ወደ ቤትህ አልወረድህም? አለው።

11፤ ኦርዮም ዳዊትን። ታቦቱና እስራኤል ይሁዳም በጎጆ ተቀምጠዋል፤ ጌታዬ ኢዮአብና የጌታዬም ባሪያዎች በሰፊ ሜዳ ሰፍረዋል፤ እኔ ልበላና ልጠጣ ወይስ ከሚስቴ ጋር ልተኛ ወደ ቤቱ እሄዳለሁን? በሕይወትህና በሕያው ነፍስህ እምላለሁ! ይህን ነገር አላደርገውም አለው።

12፤ ዳዊትም ኦርዮን። ዛሬ ደግሞ በዚህ ተቀመጥ፤ ነገም አሰናብትሃለሁ አለው። ኦርዮም በዚያ ቀንና በነጋው በኢየሩሳሌም ተቀመጠ።

13፤ ዳዊትም ጠራው፤ በፊቱም በላና ጠጣ፤ አስከረውም፤ ነገር ግን በመሸ ጊዜ ወጥቶ ከጌታው ባሪያዎች ጋር በምንጣፉ ላይ ተኛ፤ ወደ ቤቱም አልወረደም።

14፤ በነጋም ጊዜ ዳዊት ለኢዮአብ ደብዳቤ ጻፈ፤ በኦርዮም እጅ ላከው።

15፤ በደብዳቤውም። ኦርዮን ጽኑ ሰልፍ ባለበት በፊተኛው ስፍራ አቁሙት፤ ተመትቶም ይሞት ዘንድ ከኋላው ሽሹ ብለው ጻፈ።

16፤ ኢዮአብም ከተማይቱን በከበበ ጊዜ ጀግኖች እንዳሉበት በሚያውቀው ስፍራ ኦርዮን አቆመው።

17፤ የከተማይቱም ሰዎች ወጥተው ከኢዮአብ ጋር ተዋጉ፤ ከዳዊትም ባሪያዎች ከሕዝቡ አንዳንዱ ወደቁ፤ ኬጢያዊው ኦርዮም ደግሞ ሞተ።

18፤ ኢዮአብም ልኮ በሰልፍ የሆነውን ሁሉ ለዳዊት ነገረው።

19፤ ለመልእክተኛውም እንዲህ ብሎ አዘዘው። የሰልፉን ነገር ሁሉ ለንጉሡ ነግረህ በፈጸምህ ጊዜ።

20፤ ስትዋጉ ወደ ከተማይቱ ለምን ቀረባችሁ? ከቅጥሩ በላይ ፍላጻ እንዲወረወር አታውቁምን?

21፤ የሩቤሼትን ልጅ አቤሚሌክን ማን ገደለው? ከቅጥር ላይ የወፍሎ መጅ ጥላ በቴቤስ ላይ የገደለችው አንዲት ሴት አይደለችም? ስለ ምን ወደ ቅጥሩ እንደዚህ ቀርባችሁ? ብሎ ንጉሡ ሲቈጣ ብታይ፤ አንተ። ባሪያህ ኬጢያዊው ኦርዮ ደግሞ ሞተ በለው።

22፤ መልእክተኛውም ተነሥቶ ሄደ፤ ኢዮአብም ያዘዘውን ሁሉ ለዳዊት ነገረው።

23፤ መልእክተኛውም ዳዊትን። ሰዎቹ በረቱብን፤ ወደ ሜዳም ወጡብን፤ እኛም ወደቅንባቸው፤ እስከ ከተማይቱም በር ድረስ ተከተልናቸው።

24፤ ፍላጻ የሚወረወሩም በቅጥሩ ላይ ሆነው በባሪያዎችህ ላይ ወረወሩ፤ ከንጉሡም ባሪያዎች አንዳንድ ሞቱ፤ ባሪያህም ኬጢያዊው ኦርዮ ደግሞ ሞተ አለው።

25፤ ዳዊትም መልእክተኛውን። ሰይፍ አንድ ጊዜ ይህን አንድ ጊዜም ያን ያጠፋልና ይህ ነገር በዓይንህ አይክፋ፤ ከተማይቱን የሚወጉትን አበርታ፤ አፍርሳትም ብለህ ለኢዮአብ ነገረው፤ አንተም አጽናው አለው።

26፤ የኦርዮም ሚስት ባልዋ ኦርዮ እንደሞተ በሰማች ጊዜ ለባልዋ አለቀሰች።

27፤ የልቅሶዎም ወራት ሲፈጸም ዳዊት ልኮ ወደ ቤቱ አስመጣት፤ ሚስትም ሆነችው፤ ወንድ ልጅም ወለደችለት፤ ነገር ግን ዳዊት ያደረገው ነገር ሁሉ በእግዚአብሔር ፊት ክፉ ሆነ።

ምዕራፍ 12።

1፤ እግዚአብሔርም ናታንን ወደ ዳዊት ላከ፤ ወደ እርሱም መጥቶ አለው። በአንድ ከተማ አንዱ ባለጠጋ አንዱም ድሀ የሆኑ ሁለት ሰዎች ነበሩ።

2፤ ባለጠጋውም እጅግ ብዙ በግና ላም ነበረው።

3፤ ለድህው ግን ከገዛት አንዲት ታናሽ በግ በቀር አንዳች አልነበረውም፤ አሳደጋትም፣ ከልጆቹም ጋር በእርሱ ዘንድ አደገች፤ እንጀራውንም ትበላ፣ ከዋንጫውም ትጠጣ፣ በብብቱም ትተኛ ነበር፤ እንደ ልጅም ነበረች።

4፤ ወደ ባለጠጋውም እንግዳ በመጣ ጊዜ ከበጎና ከላሙ ወስዶ ለዚያ ወደ እርሱ ለመጣው እንግዳ ያዘጋጅለት ዘንድ ሳሳ፤ የዚያንም የድህውን ሰው በግ ወስዶ ለዚያ ለመጣው ሰው አዘጋጀ።

5፤ ዳዊትም በዚያ ሰው ላይ እጅግ ተቁጥቶ ናታንን። ሕያው እግዚአብሔርን! ይህን ያደረገ ሰው የሞት ልጅ ነው።

6፤ ይህን አድርጎአልና፣ አላዘነምና ስለ አንዲቱ በግ አራት ይመልስ አለው።

7፤ ናታንም ዳዊትን አለው። ያ ሰው አንተ ነህ። የእስራኤል አምላክ እግዚአብሔር እንዲህ ይላል። በእስራኤል ላይ ንጉሥ ልትሆን ቀባሁህ፣ ከሳኦልም እጅ አዳንሁህ፤

8፤ የጌታህንም ቤት ሰጠሁህ፣ የጌታህንም ሚስቶች በብብትህ ጣልሁልህ፤ የእስራኤልንና የይሁዳን ቤት ሰጠሁህ፤ ይህም አንሶ ቢሆን ኖሮ ከዚህ የበለጠ እጨምርልህ ነበር።

9፤ አሁንስ በፊቱ ክፉ ትሠራ ዘንድ የእግዚአብሔርን ነገር ለምን አቃለልህ? ኬጢያዊውን ኦርዮን በሰይፍ መትተሃል፣ ሚስቱንም ለአንተ ሚስት ትሆን ዘንድ ወስደሃል፤ እርሱንም በአሞን ልጆች ሰይፍ ገድለሃል።

10፤ ስለዚህም አቃልላሽኛልና፣ የኬጢያዊውንም የኦርዮን ሚስት ለአንተ ሚስት ትሆን ዘንድ ወስደሃልና ለዘላለም ከቤትህ ሰይፍ አይርቅም።

11፤ እግዚአብሔር እንዲህ ይላል። እነሆ፣ ከቤትህ ክፉ ነገር አስነሣለህ፤ ሚስቶችህንም በዓይንህ ፊት እወስዳለሁ፣ ለዘመድህም እሰጣቸዋለሁ፣ በዚህችም ፀሐይ ዓይን ፊት ከሚስቶችህ ጋር ይተኛል።

12፤ አንተ ይህን በስውር አድርገሽዋል፤ እኔ ግን ይህን በእስራኤል ሁሉ ፊትና በፀሐይ ፊት አደርገዋለሁ።

13፤ ዳዊትም ናታንን። እግዚአብሔርን በድያለሁ አለው። ናታንም ዳዊትን። እግዚአብሔር ደግሞ ኃጢአትህን አርቆሃል፤ አትሞትም።

14፤ ነገር ግን በዚህ ነገር ለእግዚአብሔር ጠላቶች ታላቅ የስድብ ምክንያት አድርገሃልና ስለዚህ ደግሞ የተወለደልህ ልጅ ፈጽሞ ይሞታል አለው።

15፤ ናታንም ወደ ቤቱ ተመለሰ። እግዚአብሔርም የኦርዮን ሚስት ለዳዊት የወለደችውን ሕፃን ቀሠፈ፣ እጅግም ታምሞ ነበር።

16፤ ዳዊትም ስለ ሕፃኑ እግዚአብሔርን ለመነ፤ ዳዊትም ጸመ፣ ገብቶም በመሬት ላይ ተኛ።

17፤ የቤቱም ሽማግሌዎች ተነሥተው ከምድር ያነሡት ዘንድ በአጠገቡ ቆሙ፤ እርሱ ግን እንቢ አለ፣ ከእነርሱም ጋር እንጀራ አልበላም።

18፤ በሰባተኛውም ቀን ሕፃኑ ሞተ። የዳዊትም ባሪያዎች። ሕፃኑ በሕይወት ሳለ ብንንግረው አልሰማንም፤ ይልቁንስ ሕፃኑ እንደ ሞተ ብንንግረው እንዴት ይሆን? በነፍሱ ክፉ ያደርጋል ብለው ሕፃኑ እንደ ሞተ ይነግሩት ዘንድ ፈሩ።

19፤ ዳዊትም ባሪያዎቹ በሽክሽካታ ሲነጋገሩ ባዩ ጊዜ ዳዊት ሕፃኑ እንደ ሞተ አወቀ፤ ዳዊትም ባሪያዎቹን። ሕፃኑ ሞቶአል? አላቸው። እነርሱም። ሞቶአል አሉት።

20፤ ዳዊትም ከምድር ተነሥቶ ታጠበ፣ ተቀባም፣ ልብሱንም ለወጠ፤ ወደ እግዚአብሔርም ቤት ገብቶ ሰገደ። ወደ ቤቱም መጣ። እንጀራ አምጡልኝ አለ፤ በፊቱም አቀረቡለት፣ በላም።

21፤ ባሪያዎቹም። ይህ ያደረግኸው ነገር ምንድር ነው? በሕይወት ሳለ ስለ ሕፃኑ ጸምህና አለቀስህ፤ ከሞተ በኋላ ግን ተነሥተህ እንጀራ በላህ አሉት።

22፤ እርሱም። ሕፃኑ ሕያው ሳለ። እግዚአብሔር ይምረኝ፣ ሕፃኑም በሕይወት ይኖር እንደ ሆነ ማን ያውቃል? ብዬ ጸምሁ አለቅሰሁም።

23፤ አሁን ግን ሞቶአል፤ የምጸመው ስለ ምንድር ነው? በውኑ እንግዲህ እመልሰው ዘንድ ይቻለኛልን? እኔ ወደ እርሱ እሄዳለሁ እንጂ እርሱ ወደ እኔ አይመለስም አለ።

24፤ ዳዊትም ሚስቱን ቤርሳቤህን አጽናናት፣ ወደ እርስዋም ገባ፣ ከእርስዋም ጋር ተኛ፤ ወንድ ልጅም ወለደች፣ ስሙንም ሰሎሞን ብሎ ጠራው። እግዚአብሔርም ወደደው፤

25፤ ደግሞም በነቢዩ በናታን እጅ ልኮ ስሙን ስለ እግዚአብሔር ይዲድያ ብሎ ጠራው።

26፤ ኢዮአብም የአሞንን ልጆች ከተማ ረባትን ወጋ፣ የውኃውንም ከተማ ያዘ።

27፤ ኢዮአብም ወደ ዳዊት። ረባትን ወጋቻለሁ፣ የውኃውንም ከተማ ይገርክለሁ።

28፤ አሁንም ከተማይቱን እንዳልይዝ፣ በስሜም እንዳትጠራ፣ የቀረውን ሕዝብ ሰብስብ፣ ከተማይቱንም ከብባህ ያዝ ብሎ መልእክተኞችን ላከ።

29፤ ዳዊትም ሕዝቡን ሁሉ ሰብስቦ ወደ ረባት ሄደ፣ ወግቶም ያዛት።

30፤ የንጉሣቸውንም ዘውድ ከራሱ ላይ ወሰደ። ክብደቱም አንድ መክሊት ወርቅ ያህል ነበር፣ ክብር ዕንቁሥም ነበረበት፤ ዳዊትም በራሱ ላይ አደረገው። ከከተማይቱም እጅግ ብዙ ምርኮ አወጣ።

31፤ በውስጥም የነበሩትን ሕዝብ አውጥቶ በመጋዝና በብረት መቁፈሪያና በብረት መጥረቢያ እንዲሠሩ

አደረጋቸው፤ የሽክላ ጡብም እንዲያቃጡ አደረጋቸው፤ በአሞን ልጆች ከተሞች ሁሉ እንዲህ አደረገ። ዳዊትም ሕዝቡም ሁሉ ወደ ኢየሩሳሌም ተመለሱ።

ምዕራፍ 13።

1፤ ከዚህም በኋላ እንዲህ ሆነ፤ ለዳዊት ልጅ ለአቤሴሎም እንዲት የተዋበች እንት ነበረችው፤ ስምምም ትዕማር ነበረ፤ የዳዊትም ልጅ አምኖን ወደዳት።

2፤ አምኖንም ከእግዚአብሔር የተነሣ እጅግ ስለ ተከዘ ታመመ፤ ድንግልም ነበረችና አንዳች ያደርጋት ዘንድ በዓይኑ ፊት ጭንቅ ሆኖበት ነበር።

3፤ ለአምኖንም የዳዊት ወንድም የሳምዓ ልጅ ኢዮናዳብ የሚባል ወዳጅ ነበረው፤ ኢዮናዳብም እጅግ ብልህ ሰው ነበረ።

4፤ እርሱም። የንጉሥ ልጅ ሆይ፤ ስለ ምን ቀን በቀን እንዲህ ከላሳ? አትነግረኝም? አለው። አምኖንም። የወንድሜን የአቤሴሎምን እንት ትዕማርን እወድዳታለሁ አለው።

5፤ ኢዮናዳብም። ታምሜአለሁ ብለህ በአልጋህ ላይ ተኛ፤ አባትህም ሊያይህ በመጣ ጊዜ። እግዚአብሔር እንድትመጣና እኔ የምበላውን እንጀራ እንድትሰጠኝ፤ ሙብሉንም እኔ እያየሁ እንድታዘጋጅልኝ፤ ከእጅዋም እንድታደርግልኝ፤ በል አለው።

6፤ እንዲሁም አምኖን። ታምሜአለሁ ብሎ ተኛ፤ ንጉሡም ሊያየው በመጣ ጊዜ አምኖን ንጉሡን። እግዚአብሔር እንድትመጣና እኔ እያየሁ ሁለት እንጎቻ እንድታደርግልኝ፤ ከእጅዋም እንድታደርግልኝ አለው።

7፤ ዳዊትም። ሙብሉን ታዘጋጅለት ዘንድ ወደ ወንድምሽ ወደ አምኖን ቤት ሂጂ ብሎ መልእክተኞችን ወደ ትዕማር ቤት ላከ።

8፤ ትዕማርም ወደ ወንድምዋ ወደ አምኖን ቤት ሂጂ፤ ተኝቶም ነበር፤ ዱቄትም ወስዳ ለወሰኝ፤ እያየም እንጎቻ አደረገች፤ ጋገረችም።

9፤ ምጣዳንም ወስዳ በፊቱ ገለበጠች እርሱ ግን ይበላ ዘንድ እንቢ አለ። አምኖንም። ሰውን ሁሉ ከእኔ ዘንድ አስወጡ አለ፤ ሰውም ሁሉ ከእርሱ ዘንድ ወጣ።

10፤ አምኖንም ትዕማርን። ከእጅሽ እበላ ዘንድ ሙብሉን ወደ እልፍኛ አግቢው አላት፤ ትዕማርም የሠራችውን እንጎቻ ወስዳ ወንድምዋ አምኖን ወዳለበት እልፍኛ አገባችው።

11፤ ሙብሉንም ባቀረበች ጊዜ ያዛትና። እግዚአብሔር ሆይ፤ ነዬ ከእኔም ጋር ተኝ አላት።

12፤ እርሷም መልሳ። ወንድሜ ሆይ፤ አይሆንም፤ እንዲህ ያለ ነገር በእስራኤል ዘንድ አይገባምና አታሳፍረኝ፤ ይህንም ነውረኛ ሥራ አታድርግ።

13፤ እኔም ነውራን ወዴት ልሸከም? አንተም በእስራኤል ዘንድ ከምኖንቴዎች እንደ አንዱ ትሆናለህ፤ እንግዲህስ ለንጉሡ ንገረው፤ እኔንም አይነሣም አለችው።

14፤ ቃልዋን ግን አልሰማም፤ ከእርሷም ይልቅ ብርቱ ነበረና በግድ አስነውራት፤ ከእርሷም ጋር ተኛ።

15፤ ከዚያም በኋላ አምኖን ፈጽሞ ጠላት፤ አስቀድሞም ከወደዳት ውድ ይልቅ በኋላ የጠላት ጥል በለጠ። አምኖንም። ተነሥተሽ ሂጂ አላት።

16፤ እርሷም። አይሆንም፤ ቀድሞ ከሠራሽው ክፋት ይልቅ አኔን በማውጣትህ የበለጠ ክፋት ትሠራለህ አለችው፤ እርሱ ግን አልሰማትም።

17፤ የሚያገለግለውንም ብላቴና ጠርቶ። ይህችን ሴት ከፊቱ አስወጥተህ በሩን ዝጋባት አለው።

18፤ ብዙ ኅብር ያለውንም ልብስ ለብላ ነበር፤ እንዲህ ያለውን ልብስ የንጉሡ ልጆች ደናግሎ ይለብሱ ነበርና፤ አገልጋዩም አስወጥቶ በሩን ዝጋባት።

19፤ ትዕማርም በራስዋ ላይ አመድ ነስንላ፤ ብዙ ኅብርም ያለውን ልብስዋን ተርትራ፤ እጅዋንም በራስዋ ላይ ጭና እየሠራች ሄደች።

20፤ ወንድምዋም አቤሴሎም። ወንድምሽ አምኖን ከእንቺ ጋር ነበረን? እግዚአብሔር ሆይ፤ አሁን ግን ዝም በዬ፤ ወንድምሽ ነው፤ ይህን ነገር በልብሽ አትያገዢው አላት። ትዕማርም በወንድምዋ በአቤሴሎም ቤት ብቻዋን ተቀመጠች።

21፤ ንጉሡም ዳዊት ይህን ነገር ሁሉ በሰማ ጊዜ እጅግ ተቆጣጠረ ነገር ግን የበክር ልጁ ነበረና ስለ ወደደው የልጁን የአምኖን ነፍስ አላሳዘነም።

22፤ አቤሴሎምም እግዚአብሔርን ትዕማርን ስላሳፈራት አምኖንን ጠልቶታልና አቤሴሎም አምኖንን ክፉም ሆነ መልካምም አልተናገረውም።

23፤ ከሁለት ዓመትም በኋላ አቤሴሎም በኤፍራም አቅራቢያ ባለችው በቤላሶር በጎቹን አሸለተ፤ አቤሴሎምም የንጉሡን ልጆች ሁሉ ጠራ።

24፤ አቤሴሎምም ወደ ንጉሡ መጥቶ። እነሆ፤ ባሪያህ በጎቹን ያሸለታል፤ ንጉሡና ሎሌዎቹ ከባሪያህ ጋር ይሂዱ አለው።

25፤ ንጉሡም አቤሴሎምን። ልጄ ሆይ፤ እንከብድብሃለንና ሁላችን እንመጣ ዘንድ አይሆንም አለው። የግድም አለው፤ እርሱ ግን መረቀው እንጂ ለመሄድ እንቢ አለ።

26፤ አቤሴሎምም። አንተ እንቢ ካልህ ወንድሜ አምኖን ከእኛ ጋር እንዲሄድ እለምንሃለሁ አለ። ንጉሡም። ከአንተ ጋር ለምን ይሄዳል? አለው።

27፤ አቤሴሎምም የግድ አለው፤ አምኖንንና የንጉሡንም ልጆች ሁሉ ከእርሱ ጋር ሰደደ።

28፤ አቤሴሎምም እንደ ንጉሥ ግብግብ ያለ ግብግብ አደረገ፤ አቤሴሎምም አገልጋዮቹን። አምኖን የወይን ጠጅ ጠጥቶ ልቡን ደስ ባለው ጊዜ እዩ። አምኖንን ግደሉ ባልጓችውም ጊዜ ግደሉት፤ አትፍሩም፤ ያዘዘጓችውም እኔ ነኝና በርቱ ጽኑም ብሎ አዘዛቸው።

29፤ የአቤሴሎም አገልጋዮች አቤሴሎም እንዳዘዛቸው በአምኖን ላይ አደረጉበት። የንጉሥም ልጆች ሁሉ ተነሥተው በየበቅሎቻቸው ተቀምጠው ሸሹ።

30፤ ገናም በመንገድ ሲሄዱ ለዳዊት። አቤሴሎም የንጉሥን ልጆች ሁሉ ገድሎአል፤ ከእነርሱም አንድ አልቀረም የሚል ወራ መጣለት።

31፤ ንጉሥም ተነሥቶ ልብሱን ቀደደ፤ በምድር ላይም ወደቀ፤ ባሪያዎቹም ሁሉ ልብሳቸውን ቀድደው በአጠገቡ ቆሙ።

32፤ የዳዊትም ወንድም የሳምዓ ልጅ ኢዮናዳብ። ጌታዬ ጉልማሶቹ የንጉሥ ልጆች ሁሉ እንደ ሞቱ አያስብ፤ እንቱን ትዕማርን በግድ ካስነወራት ጀምሮ በአቤሴሎም ዘንድ የተቈረጠ ነገር ነበረና የሞተ አምኖን ብቻ ነው።

33፤ አሁንም የሞተ አምኖን ብቻ ነው እንጂ የንጉሥ ልጆች ሁሉ ሞቱ ብሎ ጌታዬ ንጉሥ ይህን ነገር በልቡ አያኑር አለው።

34፤ አቤሴሎምም ከብለለ። ጉብኛውም ጉልማሳ ዓይኑን ከፍ አደረገ፤ እነሆም፤ ብዙ ሰዎች በኋላው በተራራው አጠገብ በመንገድ ሲመጡ አየ።

35፤ ኢዮናዳብም ንጉሥን። እነሆ፤ የንጉሥ ልጆች መሞተዋል፤ ባሪያህ እንዳለው እንዲሁ ሆኖአል አለው።

36፤ ተናግሮም በጨረሰ ጊዜ፤ እነሆ፤ ወዲያው የንጉሥ ልጆች ገቡ፤ ድምፃቸውንም ከፍ አድርገው አለቀሱ፤ ደግሞ ንጉሥና ባሪያዎቹ ሁሉ እጅግ ታላቅ ልቅሶ አለቀሱ።

37፤ አቤሴሎም ግን ከብልሎ ወደ ጌሹር ንጉሥ ወደ ግሚሁድ ልጅ ወደ ተልማይ ሄደ። ዳዊትም ሁልጊዜ ለልጁ ያለቅስ ነበር።

38፤ አቤሴሎም ከብልሎ ወደ ጌሹር ሄደ፤ በዚያም ሦስት ዓመት ያህል ተቀመጠ።

39፤ ንጉሥም ዳዊት ስለ አምኖን ሞት ተጽናንቶ ወደ አቤሴሎም ይሄድ ዘንድ እጅግ ናፈቀ።

ምዕራፍ 14።

1፤ የጽሩያም ልጅ ኢዮአብ የንጉሥ ልብ ወደ አቤሴሎም እንዳዘነበለ አወቀ።

2፤ ኢዮአብም ወደ ቱቁሌ ልኮ ከዚያ ብልሃተኛ ሴት አስመጣና። አልቅሺ፤ የነዘንም ልብስ ልበሺ፤ ዘይትም አትቀቢ፤ ስለ ሞተ ሰውም ብዙ ዘመን እንደምታለቅሺ ሁኚ፤

3፤ ወደ ንጉሥም ገብተሽ እንዲህ ያለውን ቃል ንገሪው አላት፤ ኢዮአብም ቃሉን በእርስዋ አፍ አደረገ።

4፤ እንዲሁም የቱቁሌይቱ ሴት ወደ ንጉሥ ገብታ በግምባርዋ በምድር ላይ ወደቀች፤ እጅ ነሥታም። ንጉሥ ሆይ፤ አድነኝ አለች።

5፤ ንጉሥም። ምን ሆነሻል? አላት። እርስዋም መልሳ አለች። በእውነት እኔ ባሌ የሞተብኝ ባልቴት ሴት ነኝ።

6፤ ለእኔም ለባሪያህ ሁለት ወንዶች ልጆች ነበሩኝ፤ በሜዳም ተጣሉ፤ የሚገላገላቸውም አልነበረም፤ አንዱም ሌላውን መትቶ ገደለው።

7፤ እነሆም፤ ዘመዶች ሁሉ በባሪያህ ላይ ተነሥተው። ስለ ገደለው ስለ ወንድሙ ነፍስ እንገድለው ዘንድ ወንድሙን የገደለውን አውጪ አሉኝ፤ እንዲሁም ደግሞ ወራሹን የቀረውን መብራቴን ያጠፋሉ፤ የባሌን ስምና ዘርም ከምድር ላይ አያስቀሩም።

8፤ ንጉሥም ሴቲቱን። ወደ ቤትሽ ሂጂ፤ እኔም ስለ አንቺ አዝዛለሁ አላት።

9፤ የቱቁሌይቱም ሴት ንጉሥን። ጌታዬ ንጉሥ ሆይ፤ ኃጢአቱ በእኔና በአባቴ ቤት ላይ ይሁን፤ ንጉሥና ዙፋኑ ንጹሕ ይሁን አለችው።

10፤ ንጉሥም። የሚናገርሽን አምጨልኝ፤ ከዚያም በኋላ ደግሞ አይነካሽም አለ።

11፤ እርስዋም። ደም ተበቃዮችም ከእንግዲህ ወዲህ እንዳያጠፉ ልጄንም እንዳይገድሉ፤ ንጉሥ አምላኩን እግዚአብሔርን ያስብ አለች። እርሱም። ሕያው እግዚአብሔርን! ከልጅሽ አንድ ጠጉር በምድር ላይ አይወድቅም አለ።

12፤ ሴቲቱም። እኔ ባሪያህ ለጌታዬ ለንጉሥ አንድ ቃል ልናገር አለች፤ እርሱም። ተናገሪ አለ።

13፤ ሴቲቱም አለች። በእግዚአብሔር ሕዝብ ላይ እንዲህ ያለ ነገር ስለ ምን አሰብህ? ንጉሥ ይህን ነገር ተናግሮአልና ያሳደደውን ስላላስመለሰ በደለኛ ነው።

14፤ ሁላችን እንሞታለን፤ በምድርም ላይ እንደ ፈሰሰና እንደማይመለስ ውኃ ነን፤ እግዚአብሔርም የነፍስን ጥፋት አይወድድም፤ ነገር ግን የተጣለ ሰው ፈጽሞ እንዳይጠፋ በምክሩ ያስባል።

15፤ አሁንም ሕዝቡ ስለሚያስፈራኝ ይህን ነገር ለጌታዬ ለንጉሥ እነግረው ዘንድ መሞቻለሁ፤ እኔም ባሪያህ። ምናልባት የእኔን የባሪያውን ልመና ንጉሥ ያደርግልኝ እንደሆነ ለንጉሥ ልናገር፤

16፤ እርስዋንና ልጅዋን ከእግዚአብሔር ርስት ያጠፋቸው ዘንድ ከሚሻ ሰው እጅ ያድን ዘንድ ንጉሥ ባሪያውን ይሰማል አልሁ።

17፤ እኔም ባሪያህ። መልካሙንና ክፉውን ነገር ለመስማት ንጉሡ ጌታዬ እንደ እግዚአብሔር መልአክ ነውና የጌታዬ የንጉሡ ቃል ያጽናናኛል፤ አምላክህም እግዚአብሔር ከአንተ ጋር ይሁን አልሁ።

18፤ ንጉሡም ለሴቲቱ መልሶ። የምጠይቅሽን ነገር አትሰውሪኝ አላት። ሴቲቱም። ጌታዬ ንጉሥ ይናገር አለች።

19፤ ንጉሡም። በዚህ ሁሉ የኢዮአብ እጅ ከአንቺ ጋር ነውን? አላት። ሴቲቱም መልሳ። ጌታዬ ንጉሥ ሆይ፣ በሕያው ነፍስህ እምላለሁ! ጌታዬ ንጉሥ ከተናገረው ነገር ሁሉ ወደ ቀኝም ወደ ግራም ሊል የሚችል የለም፤ ባሪያህ ኢዮአብ አዝዞኛል፣ ይህንም ቃል ሁሉ በባሪያህ አፍ አደረገው።

20፤ ባሪያህ ኢዮአብ የዚህ ነገር መልክ እንዲለወጥ አደረገ፤ ነገር ግን የእግዚአብሔር መልአክ ጠቢብ እንደ ሆነ፣ አንተም ጌታዬ በምድር ላይ ያለውን ነገር ሁሉ ታውቅ ዘንድ ጠቢብ ነህ አለች።

21፤ ንጉሡም ኢዮአብን። እነሆ፣ ይህን ነገር አድርጌአለሁ፤ እንግዲህ ሂድና ብላቴናውን አቤሴሎምን መልሰው አለው።

22፤ ኢዮአብም በምድር ላይ በግምባሩ ወድቆ እጅ ነጣ፣ ንጉሡንም ባረከ፤ ኢዮአብም። ጌታዬ ንጉሥ ሆይ፣ የባሪያህን ነገር አድርገሃልና በዓይንህ ፊት ሞገስ እንዳገኘ ባሪያህ ዛሬ አወቀ አለ።

23፤ ኢዮአብም ተነሥቶ ወደ ጌሹር ሄደ፣ አቤሴሎምንም ወደ ኢየሩሳሌም ይዞ መጣ።

24፤ ንጉሡም። ወደ ቤቱ ይሂድ እንጂ ፊቴን እንዳያይ አለ፤ አቤሴሎምም ወደ ቤቱ ሄደ፣ የንጉሡንም ፊት አላየም።

25፤ በእስራኤልም ሁሉ ዘንድ እንደ አቤሴሎም በውበቱ የተመሰገነ ሰው አልነበረም፤ ከእግሩ እስከ ራሱ ድረስ ነውር አልነበረበትም።

26፤ ጠጉሩም ይከብደው ነበርና በዓመት አንድ ጊዜ ይቈርጠው ነበር፤ ሲቈረጥም የራሱ ጠጉር በንጉሥ ሚዛን ሁለት መቶ ሰቅል ያህል ይመዘን ነበር።

27፤ ለአቤሴሎምም ሦስት ወንዶች ልጆችና አንዲት ሴት ልጅ ተወለዱለት፤ የሴቲቱም ልጅ ስም ትዕማር ነበረ፣ እርሷም የተዋበች ሴት ነበረች።

28፤ አቤሴሎምም በኢየሩሳሌም ሁለት ዓመት ሙሉ የንጉሡን ፊት ሳያይ ተቀመጠ።

29፤ አቤሴሎምም ወደ ንጉሡ ይልከው ዘንድ ወደ ኢዮአብ ላከ፣ ወደ እርሱም ሊመጣ አልወደደም፤ ሁለተኛም ላከበት፣ ሊመጣ ግን አልወደደም።

30፤ ባሪያዎቹንም። በእርሻዬ አጠገብ ያለውን የኢዮአብን እርሻ እዩ፣ በዚያም ገብስ አለው፤ ሂዳችሁ በእሳት አቃጥሉት አላቸው። የአቤሴሎምም ባሪያዎች እርሻውን አቃጠሉት።

31፤ ኢዮአብም ተነሥቶ ወደ አቤሴሎም ወደ ቤቱ መጣና። ባሪያዎችህ እርሻዬን ስለምን አቃጠሉት? አለው።

32፤ አቤሴሎምም ኢዮአብን መልሶ። ከጌሹር ለምን መጣህ? በዚያም ተቀምጮ ብሆን ይሻለኝ ነበር ብለህ እንድትነግረው ወደ ንጉሡ እልክህ ዘንድ ወደ እኔ ጠራሁህ፤ አሁንም የንጉሡን ፊት ልይ፣ ኃጢአት ቢሆንብኝ ይግደለኝ አለው።

33፤ ኢዮአብም ወደ ንጉሥ መጥቶ ነገረው፤ አቤሴሎምንም ጠራው፣ ወደ ንጉሡም ገብቶ በንጉሥ ፊት ወደ ምድር በግምባሩ ተደፋ፤ ንጉሡም አቤሴሎምን ሳመው።

ምዕራፍ 15።

1፤ ከዚህም በኋላ አቤሴሎም ሰረገላና ፈረሶች፣ በፊቱም የሚሮጡ አምሳ ሰዎች አዘጋጀ።

2፤ አቤሴሎምም በማለዳ ተነሥቶ በበሩ አደበባይ ይቆም ነበር፤ አቤሴሎምም ከንጉሥ ለማስፈረድ ጉዳይ የነበረውን ሁሉ ወደ እርሱ እየጠራ። አንተ ከወዴት ከተማ ነህ? ብሎ ይጠይቅ ነበር። እርሱም። እኔ ባሪያህ ከእስራኤል ነገድ ከአንዲቱ ነኝ ብሎ ይመልስ ነበር።

3፤ አቤሴሎምም። ነገርህ እውነትና ቅን ነው፤ ነገር ግን ከንጉሥ ታዝዞ የሚሰማህ የለም ይለው ነበር።

4፤ አቤሴሎምም። ነገርና ክርክር ያለው ሁሉ ወደ እኔ ይመጣ ዘንድ ቅንም ፍርድ እፈርድለት ዘንድ በአገር ላይ ፈራጅ አድርጎ ማን በሾመኝ? ይል ነበር።

5፤ ሰውም እጅ ሊነግው ወደ እርሱ በቀረበ ጊዜ እጁን ዘርግቶ ይይዝና ይስመው ነበር።

6፤ እንዲሁም አቤሴሎም ከንጉሥ ፍርድ ሊሰማ ከእስራኤል ዘንድ በሚመጣ ሁሉ ያደርግ ነበር፤ አቤሴሎምም የእስራኤልን ሰዎች ልብ ሰረቀ።

7፤ እንዲሁም ሆነ፤ ከአራት ዓመት በኋላ አቤሴሎም ንጉሡን። ለእግዚአብሔር የተሳልሁትን ስእለት ለመስጠት ወደ ኬብሮን፣ እባክህ፣ ልሂድ።

8፤ እኔ ባሪያህ በሶርያ ጌሹር ሳለሁ። እግዚአብሔር ወደ ኢየሩሳሌም ቢመልሰኝ ለእግዚአብሔር መሥዋዕት አቀርባለሁ ብዬ ስእለት ተስዬ ነበር አለው።

9፤ ንጉሡም። በደኅና ሂድ አለው፤ ተነሥቶም ወደ ኬብሮን ሄደ።

10፤ አቤሴሎምም በእስራኤል ነገድ ሁሉ። የቀንደ መለከት ድምፅ በሰማችሁ ጊዜ። አቤሴሎም በኬብሮን ነገሠ በሉ የሚሉ ጉብኞች ላከ።

11፤ የተጠሩትም ሁለት መቶ ሰዎች ከአቤሴሎም ጋር በየዋህነት ከኢየሩሳሌም ሄዱ፤ የሚሆነውንም ነገር ከቶ አያውቁም ነበር።

12፤ አቤሴሎምም የዳዊት መካር የነበረውን የጊሎ ሰው አኪጦፊልን ከከተማው ከጊሎ መሥዋዕት በሚያቀርብበት ጊዜ አስጠራው። ሴራውም ጽኑ ሆነ፤ ከአቤሴሎምም ጋር ያለ ሕዝብ እየበዛ ሄደ።

13፤ ለዳዊትም። የእስራኤል ሰዎች ልብ ከአቤሴሎም ጋር ሆኖአል የሚል ወሬኛ መጣለት።

14፤ ዳዊትም ከእርሱ ጋር በኢየሩሳሌም ያሉትን ባሪያዎቹን ሁሉ። ተነሡ፤ እንሸሽ ያለዚያ ከአቤሴሎም እጅ የሚድን ከእኛ የለምና፤ መጥቶም እንዳይዘን፤ ክፉም እንዳያመጣብን ከተማይቱንም በሰይፍ ስለት እንዳይመታ ፈጥኖቸው እንሂድ አላቸው።

15፤ የንጉሡም ባሪያዎች ንጉሡን። እነሆ፤ ጌታችን ንጉሡ የመረጠውን ሁሉ እኛ ባሪያዎቻችን እሺ ብለን እናደርጋለን አሉት።

16፤ ንጉሡም ከእርሱም በኋላ ቤተ ሰቡ ሁሉ ወጡ፤ ንጉሡም አሥሩን ሴቶች ቁባቶቹን ቤቱን ይጠብቁ ዘንድ ተወ።

17፤ ንጉሡም ከእርሱም በኋላ ሕዝቡ ሁሉ ወጡ፤ በቤትሚርሐቅም ቆሙ።

18፤ ባሪያዎቹም ሁሉ በፊቱ አለፉ፤ ከሊታውያንና ፈሊታውያንም ሁሉ፤ ከእርሱም በኋላ ከጌት የመጡት ስድስት መቶው ጌትያውን ሁሉ በንጉሡ ፊት አለፉ።

19፤ ንጉሡም የጌት ሰው ኢታይን። ከእኛ ጋር ለምን መጣህ? አንተ ከስፍራህ የመጣህ እንግዳና ስደተኛ ነህና ተመለስ፤ ከንጉሡም ጋር ተቀመጥ።

20፤ የመጣኸው ትናንት ነው፤ ዛሬ ከእኛ ጋር ላዙርህን? እኔ ወደምሄድበት እሄዳለሁ፤ አንተ ግን ተመለስ፤ ወንድሞችህንም ከአንተ ጋር ውሰድ፤ እግዚአብሔርም ምሕረቱንና እውነቱን ያድርግልህ አለው።

21፤ ኢታይም ለንጉሡ መልሶ። ሕያው እግዚአብሔርን! በጌታዬም በንጉሡ ሕይወት እምላለሁ! በእውነት ጌታዬ ባለበት ስፍራ ሁሉ፤ በሞትም ቢሆን በሕይወትም፤ በዚያ ደግሞ እኔ ባሪያህ እሆናለሁ አለው።

22፤ ዳዊትም ኢታይን። ሂድ ተሻገር አለው፤ የጌት ሰው ኢታይና ሰዎቹም ሁሉ፤ ከእርሱም ጋር የነበሩት ሕፃናት ሁሉ ተሻገሩ።

23፤ በአገርም የነበሩት ሁሉ በታላቅ ድምፅ አለቀሱ፤ ሕዝቡም ሁሉ ተሻገሩ፤ ንጉሡም ደግሞ የቄድሮንን ፈፋ ተሻገረ፤ ሕዝቡም ሁሉ ወደ ምድረ በዳ መንገድ ተሻገሩ።

24፤ እነሆም፤ ደግሞ ሳዶቅ ከእርሱም ጋር ሌዋውያን ሁሉ የእግዚአብሔርን ቃል ኪዳን ታቦት ተሸክመው መጡ፤ የእግዚአብሔርንም ታቦት አስቀመጡ፤ ሕዝቡም ሁሉ ከከተማይቱ ፈጽሞ እስኪያልፍ ድረስ አብያታር ወጣ።

25፤ ንጉሡም ሳዶቅን። የእግዚአብሔርን ታቦት ወደ ከተማ መልስ፤ በእግዚአብሔር ዓይን ሞገስ አግኝቼ እንደ ሆንሁ፤ መልሶ እርሱንና ማደሪያውን ያሳየኛል፤

26፤ ነገር ግን። አልወድድህም ቢለኝ፤ እነሆኝ፤ ደስ የሚያሰኘውን ያድርግብኝ አለው።

27፤ ንጉሡም ደግሞ ካህኑን ሳዶቅን። እነሆ፤ አንተና ልጅህ አኪማአስ የአብያታርም ልጅ ዮናታን ሁለቱ ልጆቻችሁ በደገና ወደ ከተማ ተመለሱ።

28፤ እኔም፤ እነሆ፤ ከእናንተ ዘንድ ወሬ እስኪመጣልኝ ድረስ በምድረ በዳው መሻገርያ እቆያለሁ አለው።

29፤ ሳዶቅም አብያታርም የእግዚአብሔርን ታቦት ወደ ኢየሩሳሌም መለሱት፤ በዚያም ተቀመጡ።

30፤ ዳዊትም ተከናንቦ ያለ ጫማ እያለቀሰ ወደ ደብረ ዘይት ዐቀቀበት ወጣ፤ ከእርሱም ጋር የነበሩት ሕዝብ ሁሉ ተከናንበው እያለቀሱ ወጡ።

31፤ አኪጦፊል ከአቤሴሎም ጋር በሴራ አንድ ነው ብለው ለዳዊት ነገሩት፤ ዳዊትም። አቤቱ፤ የአኪጦፊልን ምክር ስንፍና አድርገህ እንድትለውጥ እለምንሃለሁ አለ።

32፤ ዳዊትም ለእግዚአብሔር ወደ ሰገደበት ወደ ተራራው ራስ በመጣ ጊዜ፤ አርካዊው ኩሲ ልብሱን ቀድዶ በራሱም ላይ ትቢያ ነስንሶ ሊገናኘው መጣ።

33፤ ዳዊትም አለው። ከእኔ ጋር ብትመጣ ትከብደኛለህ፤

34፤ ወደ ከተማ ግን ተመልሰህ ለአቤሴሎም። ንጉሥ ሆይ፤ ባሪያ እሆንሃለሁ፤ አስቀድሞ ለአባትህ ባሪያ እንደ ነበርሁ እንዲሁ አሁን ለአንተ ባሪያ እሆንሃለሁ ብትለው የአኪጦፊልን ምክር ከንቱ ታደርግልኛለህ።

35፤ ካህናቱ ሳዶቅና አብያታርም በዚያ ከአንተ ጋር አይደሉምን? ከንጉሡ ቤትም የምትሰማውን ነገር ሁሉ ለካህናቱ ለሳዶቅና ለአብያታር ንገራቸው።

36፤ እነሆ፤ የሳዶቅ ልጅ አኪማአስና የአብያታር ልጅ ዮናታን ልጆቻቸው በዚያ ከእነርሱ ጋር አሉ፤ የምትሰሙትን ሁሉ በእነርሱ እጅ ላኩልኝ።

37፤ የዳዊትም ወዳጅ ኩሲ ወደ ከተማ መጣ፤ አቤሴሎምም ደግሞ ወደ ኢየሩሳሌም ገባ።

ምዕራፍ 16።

1፤ ዳዊትም ከተራራው ራስ ጥቂት ፈቀቅ ባለ ጊዜ የሚምፊቦስቱ ባሪያ ሲባ ሁለት መቶ እንጀራ፤ አንድ መቶም ዘለላ ዘቢብ፤ አንድ መቶም በለስ፤ አንድ አቁማዳም ወይን ጠጅ የተጫኑ ሁለት አሀዮች እየነዳ ተገናኘው።

2፤ ንጉሡም ሲባን። ይህ ምንድን ነው? አለው። ሲባም። አሀዮቹ የንጉሥ ቤተ ሰቦች ይቀመጡባቸው ዘንድ፤ እንጀራውና በለሱ ብላቴኖቹ ይበሉት ዘንድ፤ የወይን ጠጅም በበረሀ የሚደክሙት ይጠጡት ዘንድ ነው አለ።

3፤ ንጉሡም። የጌታህ ልጅ ወዴት ነው? አለ። ሲባም ንጉሡን። እነሆ። የእስራኤል ቤት ዛሬ የአባቴን መንግሥት ይመልስልኛል ብሎ በኢየሩሳሌም ተቀምጦአል አለው።

4፤ ንጉሡም ሲባን። እነሆ። ለሚምሬቦስቴ የነበረው ሁሉ ለአንተ ይሁን አለው። ሲባም። እጅ እነሆለሁ፤ ጌታዬ ንጉሥ ሆይ፤ በፊትህ ሞገስ ላግኝ አለ።

5፤ ንጉሡ ዳዊትም ወደ ብራቂም መጣ፤ እነሆም፤ ሳሚ የሚባል የጌራ ልጅ ከሳኦል ቤተ ዘመድ የሆነ አንድ ሰው ከዚያ ወጣ፤ እየሄደም ይረግመው ነበር።

6፤ ወደ ዳዊትና ወደ ንጉሡ ወደ ዳዊት ባሪያዎችም ድንጋይ ይወረውር ነበር፤ በንጉሡም ቀኝና ግራ ሕዝቡ ሁሉና ኃያላኑ ሁሉ ነበሩ።

7፤ ሳሚም ሲረግም። ሂድ፤ አንተ የደም ሰው፤ ምናምንቴ፤ ሂድ።

8፤ በፋንታው ነግሠሃልና እግዚአብሔር የሳኦልን ቤት ደም ሁሉ መለሰብሀ፤ እግዚአብሔርም መንግሥትን ለልጅህ ለአቤሴሎም እጅ አሳልፎ ሰጥቶታል፤ እነሆም፤ አንተ የደም ሰው ነህና በመከራ ተይዘሃል አለ።

9፤ የጽሩያም ልጅ አቢሳ ንጉሡን። ይህ የሞተ ውሻ ጌታዬን ንጉሡን ስለምን ይረግማል? ልሂድና ራሱን ልሞረጠው አለው።

10፤ ንጉሡም። እናንተ የጽሩያም ልጆች፤ እኔ ከእናንተ ጋር ምን አለኝ? እግዚአብሔር። ዳዊትን ስደበው ብሎ አዝዞታልና ይርገመኝ፤ ለምንስ እንዲህ ታደርጋለህ? የሚለው ማን ነው? አለ።

11፤ ዳዊትም አቢሳንና ባሪያዎቹን ሁሉ። እነሆ ከወገቤ የወጣው ልጅ ነፍሴን ይሻል፤ ይልቁንስ ይህ የብንያም ልጅ እንዴት ነዋ? እግዚአብሔር አዝዞታልና ተዉት፤ ይርገመኝ።

12፤ ምናልባት በዚህ ቀን መከራዬን አይቶ ስለ እርግማኑ መልካም ይመልስልኛል አላቸው።

13፤ ዳዊትና ሰዎቹም በመንገድ ይሄዱ ነበር፤ ሳሚም በተራራው አጠገብ በእርሱ ትይዩ እየሄደ ይራገም፤ ድንጋይም ይወረውር፤ ትቢያም ይበትን ነበር።

14፤ ንጉሡና ከእርሱም ጋር የነበረው ሕዝብ ሁሉ ደክመው ነበር፤ በዚያም ዐረፉ።

15፤ አቤሴሎምና ሕዝቡ ሁሉ የእስራኤልም ሰዎች አኪጦፊልም ወደ ኢየሩሳሌም መጡ።

16፤ የዳዊትም ወዳጅ አርካዊው ኩሲ ወደ አቤሴሎም በመጣ ጊዜ ኩሲ። ሺህ ዓመት ያንግሥህ አለው።

17፤ አቤሴሎምም ኩሲን። ስለ ወዳጅህ ያደረግኸው ቸርነት ይህ ነው? ከወዳጅህ ጋር ያልሄድህ ስለምንድር ነው? አለው።

18፤ ኩሲም አቤሴሎምን። እንዲህ አይደለም፤ ከእግዚአብሔር ከዚህም ሕዝብ ከእስራኤልም ሰዎች ሁሉ ለተመረጠው ለእርሱ እሆናለሁ ከእርሱም ጋር እቀመጣለሁ።

19፤ ዳግምም የማገለግል ለማን ነው? በንጉሥ ልጅ ፊት አይደለምን? በአባትህ ፊት እንዳገለገልሁ እንዲሁ በአንተ ፊት እሆናለሁ አለው።

20፤ አቤሴሎምም አኪጦፊልን። ምክሩ ምን እናድርግ? አለው።

21፤ አኪጦፊልም አቤሴሎምን። ቤት ሊጠብቁ ወደ ተዋቸው ወደ አባትህ ቁባቶች ግባ፤ እስራኤልም ሁሉ አባትህን እንዳሳፈርኸው ይሰማሉ፤ ከአንተም ጋር ያሉት ሁሉ እጃቸው ይበረታል አለው።

22፤ ለአቤሴሎምም በሰገነት ላይ ድንኳን ተከሉለት፤ አቤሴሎምም በእስራኤል ሁሉ ፊት ወደ አባቴ ቁባቶች ገባ።

23፤ በዚያም ወራት የመከራት የአኪጦፊል ምክር የእግዚአብሔርን ቃል እንደ መጠየቅ ነበረች፤ የአኪጦፊልም ምክር ሁሉ ከዳዊትና ከአቤሴሎም ጋር እንዲህ ነበረች።

ምዕራፍ 17።

1፤ አኪጦፊልም አቤሴሎምን። አሥራ ሁለት ሺህ ሰዎች ልምረጥና

1 አኪጦፊልም በዚህች ሌሊት ተነሥቼ ዳዊትን ላሳድድ።

2፤ ደክሞና እጁ ዝሎ ሳለ እወድቅበታለሁ፤ አስፈራውማለሁ፤ ከእርሱም ጋር ያለው ሕዝብ ሁሉ ይሸሻል፤ ንጉሡንም ብቻውን እመታዋለሁ፤

3፤ ሙሽራ ወደ ባልዋ እንደምትመለስ ሕዝቡን ሁሉ ወደ አንተ እመልሰዋለሁ፤ ሕዝቡ ሁሉ ደኅና ይሆናል፤ የምትፈልገው አንድ ሰው ብቻ ነው።

4፤ ነገሩም አቤሴሎምንና የእስራኤልን ሽማግሌዎች ሁሉ ደስ አሰኘ።

5፤ አቤሴሎምም። አርካዊውን ኩሲን ጥሩ፤ ደግሞም እርሱ የሚለውን እንሰማ አለ።

6፤ ኩሲም ወደ አቤሴሎም በመጣ ጊዜ አቤሴሎም። አኪጦፊል ያለው ይህ ነው፤ ነገሩን እናደርገው ዘንድ ይገባልን? ባይሆን ግን አንተ ንገረን ብሎ ተናገረው።

7፤ ኩሲም አቤሴሎምን። አኪጦፊል በዚህ ጊዜ የመከራት ምክር መልካም አይደለችም አለው።

8፤ ኩሲ ደግሞ አለ። ግልገሎችዋ በዱር በተነጠቁ ጊዜ ድብ መራራ እንደ ሆነች በልባቸው መራሮች እጅግም ኃያላን መሆናቸውን አባትህንና ሰዎቹን ታውቃለህ፤ አባትህ አርበኛ ነው፤ ከሕዝብም ጋር አያድርም።

9፤ አሁንም ምናልባት በአንድ ጉድጓድ ወይም በማናቸውም ስፍራ ተሸሽጎ ይሆናል፤ በመጀመሪያም ከእነርሱ አያሌዎች ቢወድቁ፤ የሚሰማው ሁሉ። አቤሴሎምን የተከተለው ሕዝብ ተመታ ይላል።

10፤ እስራኤልም ሁሉ አባትህ ኃይል እንደ ሆነ፤ ከእርሱም ጋር ያሉት ሰዎች ጽኑግን እንደ ሆኑ ያውቃልና ጽኑ ልቡም እንደ አንበሳ ልብ የሆነው ፈጽሞ ይቀልጣል።

11፤ ነገር ግን የምመክርህ ይህ ነው፤ ከዳን እስከ ቤርሳቤህ ያለ እስራኤል ሁሉ በብዛቱ እንደ ባሕር አሸዋ ሆኖ ወደ አንተ ይሰብሰብ፤ አንተም በመካከላቸው ወደ ሰልፍ ውጣ።

12፤ እርሱንም ወደምናገኝበት ወደ አንድ ስፍራ እንደርሰታለን፤ ጠልም በምድር ላይ እንደሚወድቅ እንወርድበታለን፤ እርሱና ከእርሱም ጋር ያሉ ሰዎች ሁሉ አንድ ስንኳ አናስቀርም።

13፤ ወደ ከተማም ቢገባ እስራኤል ሁሉ ወደዚያች ከተማ ገመድ ይወስዳል፤ እኛም አንድ ድንጋይ እንኳ እስከማይገኝባት ድረስ ወደ ወንዙ ውስጥ እንሰባታለን።

14፤ አቤሴሎምና የእስራኤልም ሰዎች ሁሉ። የአርካዊው የኩሲ ምክር ከአኪጦፊል ምክር ይሻላል አሉ። እግዚአብሔርም በአቤሴሎም ላይ ክፉ ያመጣ ዘንድ እግዚአብሔር መልካሚቱን የአኪጦፊልን ምክር እንዲበትን አዘዘ።

15፤ ኩሲም ለካህናቱ ለሳዶቅና ለአብያታር። አኪጦፊል ለአቤሴሎምና ለእስራኤል ሽማግሌዎች እንዲህና እንዲህ መክሮአል፤ እኔ ግን እንዲህና እንዲህ መክራለሁ።

16፤ አሁን እንግዲህ ንጉሡና ከእርሱ ጋር ያለው ሕዝብ ሁሉ እንዳይዋጡ፤ ፈጥናችሁ። ሳትዘገይ ተሻገር እንጂ በዚህች ሌሊት በምድረ በዳ መሻገሪያ አትደር ብላችሁ ለዳዊት ንገሩት አላቸው።

17፤ ዮናታንና አኪማአስ ተገልጠው ወደ ከተማ ይገቡ ዘንድ አልቻሉም ነበርና በዳይንሮጌል ተቀምጠው ነበር፤ አንዲትም ባሪያ ሄዳ ትነግራቸው ነበር፤ እነርሱም ሄደው ለንጉሡ ለዳዊት ይነግሩት ነበር።

18፤ አንድ ብላቴናም አይቶ ለአቤሴሎም ነገረው፤ እነርሱ ግን ፈጥነው ሄዱ፤ ወደ ብራቂምም ወደ አንድ ሰው ቤት መጡ፤ በግቢውም ውስጥ ጉድጓድ ነበረ፤ ወደዚያም ውስጥ ወረዱ።

19፤ ሴቲቱም በጉድጓድ አፍ ላይ ዳውጃ ዘረጋችበት፤ የተከካ እህልም በላዩ አሰጣችበት፤ ነገሩም እንዲህ ተሰወረ።

20፤ የአቤሴሎም ባሪያዎች ወደ ሴቲቱ ወደ ቤት መጥተው። አኪማአስና ዮናታን የት አሉ? አሉ፤ ሴቲቱም። ፈፋውን ተሻግረው ሄዱ አልቻቸው። እነርሱም ፈልገው ባላገኛቸው ጊዜ ወደ ኢየሩሳሌም ተመለሱ።

21፤ ከሄዱም በኋላ እነርሱ ከጉድጓድ ወጥተው ሄዱ፤ ለንጉሡም ለዳዊት ነገሩት፤ ዳዊትንም። አኪጦፊል በእናንተ

ላይ እንዲህ መክሮአልና ተነሡ፤ ፈጥናችሁም ውኃውን ተሻገሩ አሉት።

22፤ ዳዊትና ከእርሱም ጋር የነበሩት ሁሉ ተነሥተው ዮርዳኖስን ተሻገሩ፤ እስኪነጋም ድረስ ዮርዳኖስን ሳይሻገር አንድ ሰው እንኳ አልቀረም።

23፤ አኪጦፊልም ምክሩን እንዳልተከተሉ ባየ ጊዜ አህያውን ጫነ፤ ተነሥቶም ወደ ቤቱ ወደ ከተማው ሄደ፤ ቤቱንም አደራጅቶ በገዛ እጁ ታንቆ ሞተ፤ በአባቱም መቃብር ተቀበረ።

24፤ ዳዊትም ወደ መሃናይም መጣ፤ አቤሴሎምም ከእርሱም ጋር የእስራኤል ሰዎች ሁሉ ዮርዳኖስን ተሻገሩ።

25፤ አቤሴሎምም በጭፍራው ላይ በኢዮአብ ስፍራ አሜሳይን ሾመ፤ አሜሳይም የይስማኤላዊ ሰው የዩቱር ልጅ ነበረ፤ እርሱም የኢዮአብን እናት የጽሩያን እናት የናዖስን ልጅ አቢግያን አግብቶ ነበር።

26፤ እስራኤልና አቤሴሎምም በገለጻድ ምድር ሰፈሩ።

27፤ ዳዊትም ወደ መሃናይም በመጣ ጊዜ በአሞን ልጆች አገር በረባት የነበረ የናዖስ ልጅ ኡኤስቢ፤ የሎዶባርም ሰው የዓሚኤል ልጅ ማኪር፤ የሮግሊምም ሰው ገለጻዊ ቤርዜሊ፤

28፤29፤ ሕዝቡ በምድረ በዳ ተርቦአል፤ ደክሞአል፤ ተጠምቶአል ብለው ምንጣፍ፤ ዳካ፤ የሸክላም ዕቃ፤ ይበሉም ዘንድ ስንዴ፤ ገብስ፤ ዱቁት፤ የተጠበሰ እሸት፤ ባቄላ፤ ምስር፤ የተቁላ ሽንብራ፤ ማር፤ ቅቤ፤ በጎች፤ የላምም እርጎ ለዳዊትና ከእርሱ ጋር ለነበሩት ሕዝብ አመጡላቸው።

ምዕራፍ 18።

1፤ ዳዊትም ከእርሱ ጋር የነበሩትን ሕዝብ ቈጠረ፤ ሻለቆችንና የመቶ አለቆችንም ሾመላቸው።

2፤ ዳዊትም ሕዝቡን ከኢዮአብ እጅ በታች ሲሰውን፤ ከኢዮአብም ወንድም ከጽሩያ ልጅ ከአቢሳ እጅ በታች ሲሰውን፤ ከሄት ሰውም ከኢታይ እጅ በታች ሲሰውን ሰደደ። ንጉሡም ሕዝቡን። እኔ ደግሞ ከእናንተ ጋር እወጣለሁ አላቸው።

3፤ ሕዝቡ ግን። አትወጣም፤ ብንሸሽ ስለ እኛ አያስቡም፤ ከእኛም እኩሊታው ቢሞት ስለ እኛ አያስቡም፤ አንተ ግን ለብቻህ ከእኛ ከአስሩ ሺህ ይልቅ ትበልጣለህ፤ አሁንም በከተማ ተቀምጠህ ብትረዳን ይሻላል አሉ።

4፤ ንጉሡም። መልካም የሚመስላችሁን አደርጋለሁ አላቸው። ንጉሡም በበሩ አጠገብ ቆመ፤ ሕዝቡም ሁሉ መቶ በመቶ ሺህ በሺህ እየሆኑ ወጡ።

5፤ ንጉሡም እዮአብንና አቢሳን ኢታይንም። ለብላቴናው ለአቤሴሎም ስለ እኔ ራሩለት ብሎ አዘዛቸው። ንጉሡም ስለአቤሴሎም አለቆቹን ሁሉ ሲያዘዝ ሕዝቡ ሁሉ ሰማ።

6፤ ሕዝቡም በእስራኤል ላይ ወደ ሜዳ ወጣ፤ ሰልፉም በኤፍሬም ሁሉ ውስጥ ሆነ።

7፤ በዚያም የእስራኤል ሕዝብ በዳዊት ባሪያዎች ፊት ተመቱ፤ በዚያም ቀን ታላቅ ውጊያ በዚያ ሆነ፤ ሃያ ሺህ ሰውም ሞተ።

8፤ ከዚያም ሰልፉ በአገሩ ሁሉ ፊት ላይ ተበተነ፤ በዚያም ቀን ሰይፍ ከዋጠው ሕዝብ ሁሉ ይልቅ ዱር ብዙ ሞተ።

9፤ አቤሴሎም ከዳዊት ባሪያዎች ጋር በድንገት ተገናኘ፤ አቤሴሎምም በበቅሎ ተቀምጦ ነበር፤ በቅሎውም ብዙ ቅርንጫፍ ባለው በታላቅ ዛፍ በታች ገባ፤ ራሱም በዛፉ ተያዘ፤ በሰማይና በምድር መካከል ተንጠለጠለ፤ ተቀምጦበትም የነበረ በቅሎ አለፈ።

10፤ አንድ ሰውም አይቶ። እነሆ፤ አቤሴሎም በትልቅ ዛፍ ላይ ተንጠልጥሎ አየሁ ብሎ ለኢዮአብ ነገረው።

11፤ ኢዮአብም ለነገረው ሰው። እነሆ፤ ካየኸው ለምን ወደ ምድር አልመታኸውም? አስር ብርና አንድ ድግ እሰጥህ ነበር አለው።

12፤ ሰውየውም ኢዮአብን። እኛ ስንሰማ ንጉሡ አንተንና አቤሳን ኢታይንም። ብላቴናውን አቤሴሎምን ማንም እንዳይነካው ተጠንቀቁ ብሎ አዝዞአልና ሺህ ብር በእጄ ላይ ብትመዝን እጄን በንጉሡ ልጅ ላይ ባልዘረጋሁም ነበር።

13፤ እኔ ቅሉ በነብሱ ላይ ብወነጅል ኖሮ ይህ ከንጉሥ ባልተሰወረም፤ አንተም በተነሳህብኝ ነበር አለው።

14፤ ኢዮአብም። እኔ ከአንተ ጋር እንዲህ እዘገይ ዘንድ አልችልም ብሎ ሦስት ጦሮች በእጁ ወሰደ፤ አቤሴሎምም ገና በዛፍ ላይ ተንጠልጥሎ ሕያው ሳለ በልቡ ላይ ተከላቸው።

15፤ አስሩም የኢዮአብ ጋሻ ጃግሬዎች ከበቡት፤ አቤሴሎምንም መትተው ገደሉት።

16፤ ኢዮአብም ሕዝቡን ከልክሎ ነበርና ቀንደ መለከት ነፋ፤ ሕዝቡም እስራኤልን ከማሳደድ ተመለሱ።

17፤ አቤሴሎምንም ወስደው በዱር ባለ በታላቅ ጉድጓድ ውስጥ ጣሉት፤ እጅግም ታላቅ የሆነ የድንጋይ ክምር ከመሩበት፤ እስራኤልም ሁሉ እያንዳንዱ ወደ ድንኳኑ ሸሸ።

18፤ አቤሴሎምም ሕያው ሳለ። ለስሜ መታሰቢያ የሚሆን ልጅ የለኝም ብሎ ሃውልት ወስዶ በንጉሥ ሸለቆ ውስጥ ለራሱ አቁሞ ነበር፤ ሃውልቱንም በስሙ ጠርቶት ነበር፤ እስከ ዛሬም ድረስ የአቤሴሎም መታሰቢያ ተብሎ ይጠራል።

19፤ የሳደቅ ልጅ አኪማአስ ግን። እግዚአብሔር ጠላቶቼን እንደተበቀለለት ሮጬ ለንጉሥ የምሥራች ልንገር አለ።

20፤ ኢዮአብም። በሌላ ቀን እንጂ ዛሬ ወሬ አትናገርም፤ የንጉሥ ልጅ ሞቶአልና ዛሬ ወሬ አትናገርም አለው።

21፤ ኢዮአብም ኩሲን። ሂድ ያየኸውንም ለንጉሡ ንገር አለው። ኩሲም ለኢዮአብ እጅ ነስቶ ሮጠ።

22፤ ዳግመኛም የሳደቅ ልጅ አኪማአስ ኢዮአብን። የሆነ ሆኖ ኩሲን ተከትሎ፤ እባክህ፤ ልሩጥ አለው። ኢዮአብም። ልጄ ሆይ፤ መልካም ወሬ የምትወስድ አይደለህምና ትሮጥ ዘንድ ለምን ትወድዳለህ? አለ።

23፤ እርሱም። እኔ ብሮጥ ምን ይገድዳል? አለ። እርሱም። ሩጥ አለው። አኪማአስም በሜዳው መንደር በኩል ሮጠ፤ ኩሲንም ቀደመው።

24፤ ዳዊትም በሁለት በር መካከል ተቀምጦ ነበር፤ ዘበኛውም በቅጥሩ ላይ ወዳለው ወደ በሩ ሰገነት ወጣ፤ ዓይኑንም አቅንቶ ብቻውን የሚሮጥ ሰው አየ።

25፤ ዘበኛውም ለንጉሡ ሊነግረው ጮኸ። ንጉሡም። ብቻውን እንደሆነ በአፉ ወሬ ይኖራል አለ።

26፤ እርሱም ፈጥኖ ቀረበ። ዘበኛውም ሌላ ሰው ሲሮጥ አየ፤ ዘበኛውም ለደጅ ጠባቂው ጮኸ። እነሆ፤ ብቻውን የሚሮጥ ሌላ ሰው አየሁ አለ። ንጉሡም። እርሱ ደግሞ ወሬ ይዞ ይሆናል አለ።

27፤ ዘበኛውም። የፊተኛው ሩጫ እንደ ሳደቅ ልጅ እንደ አኪማአስ ሩጫ ይመስላል አለ፤ ንጉሡም። እርሱ መልካም ሰው ነው፤ መልካምም ወሬ ያመጣል አለ።

28፤ አኪማአስም ጮኸ ንጉሡን። ሁሉ ደህና ሆኖአል አለው። በንጉሡም ፊት በምድር ላይ በግምባሩ ተደፍቶ። በንጉሡ በጌታዬ ላይ እጃቸውን ያነሱትን ሰዎች አሳልፎ የሰጠ አምላክህ እግዚአብሔር ይመስገን አለ።

29፤ ንጉሡም። ብላቴናው አቤሴሎም ደህና ነውን? አለ። አኪማአስም። ኢዮአብ እኔን ባሪያህንና የንጉሡን ባሪያ በላከ ጊዜ ትልቅ ሽብር አይቻለህ፤ ምን እንደሆነ ግን አላወቅሁም ብሎ መለሰለት።

30፤ ንጉሡም። ፈቀቅ ብለህ ቁም አለ፤ እርሱም ፈቀቅ ብሎ ቆመ።

31፤ እነሆም፤ ኩሲ መጣ፤ ኩሲም። እግዚአብሔር በላይህ የተነሡትን ሁሉ ዛሬ እንደተበቀለልህ ለጌታዬ ለንጉሡ ወሬ አምጥቻለሁ አለ።

32፤ ንጉሡም ኩሲን። ብላቴናው አቤሴሎም ደህና ነውን? አለው። ኩሲም። የጌታዬ የንጉሡ ጠላቶች፤ በክፉም የተነሡብህ ሁሉ እንደዚያ ብላቴና ይሁኑ ብሎ መለሰለት።

33፤ ንጉሡም እጅግ አዘነ፤ በበሩም ላይ ወዳለችው ቤት ወጥቶ አለቀሰ፤ ሲሄድም። ልጄ አቤሴሎም ሆይ፤ ልጄ፤ ልጄ አቤሴሎም ሆይ፤ በአንተ ፋንታ ሞቼ ኖሮ ቢሆን፤ ልጄ አቤሴሎም፤ ልጄ ሆይ ይል ነበር። ች

ምዕራፍ 19።

1፤ ኢዮአብም ንጉሡ ስለ አቤሴሎም እንዳለቀሰና ዋይ ዋይ እንዳለ ሰማ።

2፤ በዚያም ቀን። ንጉሡ ስለ ልጁ አዘነ ሲባል ሕዝቡ ሰምቶአልና የዚያ ቀን ድል በሕዝቡ ሁሉ ዘንድ ወደ ኅዘን ተለወጠ።

3፤ ሕዝቡም ከሰልፍ የሸሸ ሕዝብ አፍሮ ወደ ኋላው እንዲል በዚያ ቀን ወደ ከተማ ተሰርቆ ገባ።

4፤ ንጉሡም ፊቱን ሸፈነ፤ ንጉሡም በታላቅ ድምፅ። ልጁ አቤሴሎም ሆይ፤ ልጁ አቤሴሎም፤ ልጁ ሆይ እያለ ይጮኸ ነበር።

5፤ ኢዮአብም ወደ ንጉሡ ወደ ቤት ገብቶ እንዲህ አለ። ዛሬ ነፍሴህንና የወንዶችና የሴቶች ልጆችህን ነፍስ የሚስቶችህንና የቁባቶችህን ነፍስ ያዳኑትን የባሪያዎችህን ሁሉ ፊት ዛሬ አሳፍረሃል፤

6፤ አንተ የሚጠሉህን ትወድዳለህ፤ የሚወድዱህንም ትጠላለህ። መሳፍንትህንና ባሪያዎችህን እንዳታስብ ዛሬ ገልጠሃል፤ ዛሬ ሁላችን ሞተን ቢሆን ኖር አቤሴሎምም ድኖ ቢሆን ኖሮ ደስ ያሰኘህ እንደ ነበረ ዛሬ አያለሁ።

7፤ አሁን እንግዲህ ተነሥተህ ውጣ፤ ለባሪያዎችህም የሚያጽናናቸውን ነገር ተናገራቸው፤ ያልወጣህ እንደ ሆነ ግን አንድ ሰው ከአንተ ጋር በዚህች ሌሊት እንዳይቀር በእግዚአብሔር እምላላሁ፤ ይህም ከብላቴናነትህ ጀምሮ እስከ ዛሬ ድረስ ካገኘህ ክፉ ነገር ሁሉ ይልቅ ታላቅ መከራ ይሆንብሃል።

8፤ ንጉሡም ተነሥቶ በበሩ ተቀመጠ፤ ሕዝቡም ሁሉ ንጉሡ በበሩ እንደ ተቀመጠ ሰማ፤ ሕዝቡም ሁሉ ወደ ንጉሡ ፊት መጣ። እስራኤልም እያንዳንዱ ወደ ድንኳኑ ሸሽቶ ነበር።

9፤ ሕዝቡም ሁሉ በእስራኤል ነገድ ሁሉ ውስጥ። ንጉሡ ከጠላቶቻችን እጅ ታድጎናል፤ ከፍልስጥኤማውያንም እጅ አድኖናል፤ አሁንም ስለ አቤሴሎም ከአገር ሸሽቶአል።

10፤ በላያችን እንዲሆን የቀባነው አቤሴሎም በሰልፍ ሞቶአል፤ አሁንም እንግዲህ ንጉሡን ለመመለስ ስለምን ዝም ትላላችሁ? እያለ እርስ በርሱ ይከራከር ነበር።

11፤ ንጉሡም ዳዊት ለካህናቱ ለሳደቅና ለአብያታር ልኮ እንዲህ አላቸው። ለይሁዳ ሽማግሌዎች እንዲህ ብላችሁ ተናገሩአቸው። የእስራኤል ሁሉ ነገር ወደ ንጉሡ ደርሶአልና ንጉሡን ወደ ቤቱ ከመመለስ ስለ ምን ዘገያችሁ?

12፤ እናንተ ወንድሞቼ፤ የአጥንቱ ፍላጭና የሥጋዬ ቍራጭ ናችሁ፤ እናንተ ንጉሡን ከመመለስ ስለ ምን ዘገያችሁ?

13፤ ለአሜሳይም። አንተ የአጥንቱ ፍላጭና የሥጋዬ ቍራጭ አይደለህም? በዘመንህም ሁሉ በኢዮአብ ፋንታ በፊቱ የሠራዊት አለቃ ሳትሆን ብትቀር እግዚአብሔር ይህን ያድርግብኝ ይህንም ይጨምርብኝ በሉት።

14፤ የይሁዳንም ሰዎች ሁሉ ልብ እንደ አንድ ሰው ልብ አድርጎ አዘነበለ፤ ወደ ንጉሡም ልከው። አንተ ከባሪያዎችህ ሁሉ ጋር ተመለስ አሉት።

15፤ ንጉሡም ተመልሶ እስከ ዮርዳኖስ ድረስ መጣ። የይሁዳ ሰዎች ንጉሡን ሊቀበሉ ንጉሡንም ዮርዳኖስን ሊያሻግሩ ወደ ጌልገላ መጡ።

16፤ ከብራቂምም አገር የነበረው ብንያማዊው የጌራ ልጅ ሳሚ ከይሁዳ ሰዎች ጋር ዳዊትን ሊቀበል ፈጥኖ ወረደ።

17፤ ከእርሱም ጋር ብንያማውያን የሆኑ ሺህ ሰዎች ነበሩ፤ የሳኦልም ቤት ባሪያ ሲባ ከእርሱም ጋር አሥራ አምስቱ ልጆችና ሀያው ባሪያዎች ነበሩ፤ በንጉሡም ፊት ፈጥነው ዮርዳኖስን ተሻገሩ።

18፤ ታንኳውም የንጉሥን ቤተ ሰብ ያሻግር ዘንድ ንጉሡም ደስ ያሰኘውን ያደርግ ዘንድ ይሸጋገር ነበር። ንጉሡም ዮርዳኖስን ከተሻገረ በኋላ የጌራ ልጅ ሳሚ በፊቱ ተደፋ።

19፤ ንጉሡንም። ጌታዬ ሆይ፤ ኃጢአቴን አትቀጠርብኝ፤ ጌታዬ ንጉሡ፤ ከኢየሩሳሌም በወጣህ ቀን ባሪያህ የበደልሁህን አታስብብኝ፤ ንጉሡም በልቡ አያኑረው።

20፤ ባሪያህ በደለኛ እንደ ሆንሁ አውቁአለሁና እነሆ፤ ከዮሴፍ ቤት ሁሉ አስቀድሜ ዛሬ መጣሁ፤ ጌታዬንም ንጉሡን ልቀበል ወረድሁ አለው።

21፤ የጽሩያ ልጅ አቢሳ ግን። ሳሚ እግዚአብሔር የቀባውን ሰድቦአልና ሞት የተገባው አይደለምን? አለ።

22፤ ዳዊትም። እናንተ የጽሩያ ልጆች፤ እኔ ከእናንተ ጋር ምን አለኝ? ዛሬ ስለ ምን ጠላቶች ትሆኑብኛላችሁ? ዛሬስ በእስራኤል ዘንድ ሰው ሊሞት ይገባልን? ዛሬስ በእስራኤል ላይ እንደ ነገሥተ አላወቅሁምን? አለ።

23፤ ንጉሡም ሳሚን። አትሞትም አለው። ንጉሡም ማለለት።

24፤ የሳኦልም ልጅ ሜምሬቦስቴ ንጉሡን ሊቀበል ወረደ፤ ንጉሡም ከሄደ ጀምሮ በደኅና እስከ ተመለሰበት ቀን ድረስ እግሩን አልጠገነም፤ ጠሙንም አልቆረጠም፤ ልብሱንም አላጠበም ነበር።

25፤ ንጉሡም ሊቀበለው ከኢየሩሳሌም በመጣ ጊዜ ንጉሡ። ሜምሬቦስቴ ሆይ፤ ከእኔ ጋር ስለ ምን አልወጣህም? አለው።

26፤ እርሱም መልሶ አለ። ጌታዬን፤ ንጉሥ ሆይ፤ ባሪያዬ አታለለኝ፤ እኔ ባሪያህ አንካሳ ነኝና። ከንጉሥ ጋር እሄድ ዘንድ የምቀመጥበትን አህያ ልጫን አልሁት።

27፤ እርሱም እኔን ባሪያህን ለጌታዬ ለንጉሡ አማ፤ አንተ ጌታዬ ንጉሥ ግን እንደ እግዚአብሔር መልአክ ነህ፤ ደስም ያሰኘህን አድርግ።

28፤ የአባቴ ቤት ሁሉ በጌታዬ በንጉሡ ዘንድ ሞት የሚገባቸው ነበሩ፤ አንተ ግን እኔን ባሪያህን በገባታህ በሚበሉ

መካከል አስቀመጥኸኝ፤ ለንጉሥ ደግሞ ለመናገር ምን መብት አለኝ?

29፤ ንጉሡም። ነገርህን ለምን ታብዛለህ? አንተና ሲባ እርሻውን ትካፈሉ ዘንድ ብያለሁ አለው።

30፤ ሜምሬቦስቴም ንጉሡን። ጌታዬ ንጉሡ በደኅና ወደ ቤቱ ከተመለስ እርሱ ሁሉን ይውሰደው አለው።

31፤ ገለጻዳዊውም ቤርኬሊ ከሮግሊም ወረደ፤ ሊሸኘውም ከንጉሡ ጋር ዮርዳኖስን ተሻገረ።

32፤ ቤርኬሊም እጅግ ያረጀ የሰማንያ ዓመት ሸማግሌ ነበረ፤ እጅግም ትልቅ ሰው ነበረና ንጉሡ በመሃናይም ሳለ ይቀልበው ነበር።

33፤ ንጉሡም ቤርኬሊን። በኢየሩሳሌም እቀልብህ ዘንድ ከእኔ ጋር እለፍ አለው።

34፤ ቤርኬሊም ንጉሡን አለው። ከንጉሡ ጋር ወደ ኢየሩሳሌም እወጣ ዘንድ ከሕይወቴ ዘመን ምን ያህል ቀረኝ?

35፤ ዛሬ የሰማንያ ዓመት ሸማግሌ ነኝ፤ መልካሙንና ክፉውን መለየት እችላለሁን? እኔ ባሪያህ የምበላውንና የምጠጣውን ጣዕሙን መለየት እችላለሁን? የወንዱንና የሴቲቱን ዘፈን ድምፅ መስማት እችላለሁን? እኔ ባሪያህ በጌታዬ በንጉሡ ላይ ለምን እከብድብሃለሁ?

36፤ እኔ ባሪያህ የሮዳኖስን ተሻግራ ከንጉሡ ጋር ጥቂት ልሄድ ነበር፤ ንጉሡ እንዲህ ያለ ወረታ ለምን ይመልሰልኛል?

37፤ እኔ ባሪያህ ተመልሼ በከተማዬ በአባቴና በእናቴ መቃብር አጠገብ፤ እባክህ፤ ልሙት። ነገር ግን ባሪያህን ከመግምን እይ፤ እርሱ ከጌታዬ ከንጉሡ ጋር ይለፍ፤ ደስ የሚያሰኝህንም ለእርሱ አድርግ።

38፤ ንጉሡም። ከመግም ከእኔ ጋር ይለፍ፤ ደስ የሚያሰኝህንም አደርግለታለሁ፤ አንተም ከእኔ የምትሻውን ሁሉ አደርግልሃለሁ አለው።

39፤ ሕዝቡም ሁሉ የሮዳኖስን ተሻገረ፤ ንጉሡም ተሻገረ፤ ንጉሡም ቤርኬሊን ሳመው፤ መረቀውም፤ ወደ ስፍራውም ተመለሱ።

40፤ ንጉሡም ወደ ጌልገላ ተሻገረ፤ ከመግምም ከእርሱ ጋር ሄደ፤ የይሁዳም ሕዝብ ሁሉ ደግሞም የእስራኤል ሕዝብ እኩሌታ ንጉሡን አሻገረው።

41፤ እነሆም፤ የእስራኤል ሰዎች ሁሉ ወደ ንጉሥ መጡ፤ ንጉሡንም። ወንድሞቻችን የይሁዳ ሰዎች ለምን ሰረቁህ? ንጉሡንም ቤተ ሰቡንም ከእርሱም ጋር የዳዊትን ሰዎች ሁሉ የሮዳኖስን አሻገሩ? አሉት።

42፤ የይሁዳም ሰዎች ሁሉ ለእስራኤል ሰዎች መልሰው። ንጉሡ ለእኛ ቅርባችን ነው፤ ስለ ምን በዚህ ነገር ትቁጣላችሁ? በውኑ ከንጉሡ አንዳች በልተናልን? ወይስ እርሱ በረከት ሰጥቶናልን? አሉ።

43፤ የእስራኤልም ሰዎች ለይሁዳ ሰዎች መልሰው። በንጉሡ ዘንድ ለእኛ አሥር ክፍል አለን፤ በዳዊትም ዘንድ ደግሞ ከእናንተ ይልቅ መብት አለን፤ ስለ ምን ናታችሁን? ስለ ምንስ ንጉሣችንን ለመመለስ ቀድሞ ምክር አልጠየቃችሁንም? አሉ። የይሁዳም ሰዎች ቃል ከእስራኤል ሰዎች ቃል ይልቅ ጠነከረ።

ምዕራፍ 20።

1፤ እንዲህም ሆነ፤ አንድ ብንያማዊ የቢክሪ ልጅ ስሙ ሳቤዔ የሚባል ምናምንቴ ሰው ነበረ፤ እርሱም። ከዳዊት ዘንድ እድል ፈንታ የለንም፤ ከእሴይም ልጅ ዘንድ ርስት የለንም፤ እስራኤል ሆይ፤ እያንዳንድህ ወደ ድንኳንህ ተመለስ ብሎ ቀንደ መለከት ነፋ።

2፤ የእስራኤልም ሰዎች ሁሉ ከዳዊት ተለይተው የቢክሪን ልጅ ሳቤዔን ተከተሉ፤ የይሁዳ ሰዎች ግን ከዮርዳኖስ ጀምረው ኢየሩሳሌም እስኪደርሱ ንጉሣቸውን ተከተሉ።

3፤ ዳዊትም ወደ ኢየሩሳሌም ወደ ቤቱ መጣ፤ ንጉሡም ቤቱን ሊጠብቁ የተዋቸውን አሥሩን ቁባቶች ወስዶ ለጠባቂ ሰጣቸው፤ ቀለብም ሰጣቸው፤ ነገር ግን ወደ እነርሱ አልገባም፤ በቤት ተዘግተው እስኪሞቱም ድረስ ባልቴቶች ሆነው ተቀመጡ።

4፤ ንጉሡም አሜሳይን። የይሁዳን ሰዎች ሁሉ በሦስት ቀን ውስጥ ጥራልኝ፤ አንተም አብረህ በዚህ ሁኔታ አለው።

5፤ አሜሳይም የይሁዳን ሰዎች ሁሉ ይጠራ ዘንድ ሄደ፤ ነገር ግን እርሱ የተቀጠረውን ቀን አሳልፎ ዘገየ።

6፤ ዳዊትም አቢሳን። አሁን ከአቤሴሎም ይልቅ የሚጎዳን የቢክሪ ልጅ ሳቤዔ ነው፤ እርሱ የተመሸጉትን ከተሞች አግኝቶ ከጎይናችን እንዳያመልጥ፤ አንተ የጌታህን ባሪያዎች ወስደህ አሳድደው አለው።

7፤ አቢሳንም ተከትለው የኢዮአብ ሰዎች ከሊታውያንም ፈሊታውያንም ኃያላንም ሁሉ ሄዱ፤ የቢክሪንም ልጅ ሳቤዔን ለማሳደድ ከኢየሩሳሌም ወጡ።

8፤ በገባዎንም ወዳለው ወደ ታላቁ ድንጋይ በደረሱ ጊዜ አሜሳይ ሊገናኛቸው መጣ፤ ኢዮአብም የሰልፍ ልብስ ለብሶ ነበር፤ በላዩም መታጠቂያ ነበረ፤ በወገቡም ላይ ሰገባ ያለው ሰይፍ ታጥቆ ነበር፤ እርሱም ሲራመድ ሰይፍ ወደቀ።

9፤ ኢዮአብም አሜሳይን። ወንድሜ ሆይ፤ ደኅና ነህን? አለው ኢዮአብም አሜሳይን የሚሰም መስሎ በቀን እጁ ጠሙን ያዘው።

10፤ አሜሳይ ግን በኢዮአብ እጅ ከነበረው ሰይፍ አልተጠነቀቀም ነበር፤ ኢዮአብም ሆዱን ወጋው፤ አንጅቱንም በምድር ላይ ዘረገፈው፤ ሁለተኛም አልወጋውም፤ ሞተም። ኢዮአብና ወንድሙ አቢሳ የቢክሪን ልጅ ሳቤዔን አሳደዱ።

11፤ ከኢዮአብም ብላቴኖች አንዱ በአሜሳይ ሬሳ አጠገብ ቆሞ። ለኢዮአብ ወዳጅ የሚሆን ለዳዊትም የሆነ ሁሉ ኢዮአብን ይከተል ይል ነበር።

12፤ አሜሳይም በመንገድ መካከል ወድቆ በደሙ ላይ ይንከባለል ነበር፤ ያም ሰው ወደ እርሱ የሚመጣ ሁሉ ሲቆም አይቆይም ሕዝቡ ሁሉ እንደ ቆመ ባዩ ጊዜ አሜሳይን ከመንገድ ላይ ወደ እርሻ ውስጥ ፈቀቅ አደረገው፤ በልብስም ከደነው።

13፤ ከመንገድ ራቅ ባለ ጊዜ ሕዝቡ ሁሉ የቢክሪን ልጅ ሳቤዔን ለማሳደድ አዮአብን ተከትሎ ያልፍ ነበር።

14፤ እርሱ ግን ከእስራኤል ነገድ ሁሉ ወደ አቤል፤ ወደ ቤትመዓካ፤ ወደ ቤሪም ሁሉ አለፈ፤ ሰዎችም ደግሞ ተሰብስበው ተከተሉት።

15፤ በቤትመዓካ ባለ በአቤልም መጥተው ከበቡት፤ በከተማይቱም ላይ እስከ ቅጥር ድረስ የአፈርን ድልድል ደለደሉ፤ ቅጥሩንም ያፈርሱ ዘንድ ከአዮአብ ጋር የነበሩ ሕዝብ ሁሉ ይደባደቡ ነበር።

16፤ ከከተማይቱም አንዲት ብልሃተኛ ሴት። ስሙ፤ ስሙ፤ አዮአብንም። እነግርህ ዘንድ ወደዚህ ቅረብ በሉት ስትል ጮኸች።

17፤ ወደ እርስዋም ቀረበ፤ ሴቲቱም። አዮአብ አንተ ነህን? አለች። እርሱም። እኔ ነኝ ብሎ መለሰላት። እርስዋም። የባሪያህን ቃል ስማ አለችው። እርሱም። እሰማለሁ አላት።

18፤ እርስዋም። ቀድሞ። የሚጠይቅ በአቤል ዘንድ ይጠይቅ ይባል ነበር፤ እንዲሁም ነገሩ ይፈጸም ነበር።

19፤ በእስራኤል ዘንድ ሰላምንና እውነትን ከሚወድዱ እኔ ነኝ፤ አንተ በእስራኤል ያለችውን ከተማና እናት ለማፍረስ ትሻለህ፤ ስለ ምንስ የእግዚአብሔርን ርስት ትውጣለህ? ብላ ተናገረች።

20፤ አዮአብም መልሶ። ይህ መዋጥና ማጥፋት ከእኔ ይራቅ፤

21፤ ነገሩ እንዲህ አይደለም፤ ከተራራማው ከኤፍሬም አገር የሚሆን የቢክሪ ልጅ ሳቤዔ የሚባል አንድ ሰው ግን በገጥሡ በዳዊት ላይ እጁን አነሣ፤ እርሱን ብቻውን ስሙኝ፤ እኔም ከከተማይቱ እርቃለሁ አላት። ሴቲቱም አዮአብን። እነሆ፤ ራሱ ከቅጥር ላይ ይጣልልሃል አለችው።

22፤ ሴቲቱም በብልሃትዋ ወደ ሕዝቡ ሁሉ ሄደች፤ እነርሱም የቢክሪን ልጅ የሳቤዔን ራስ ቁርጠው ወደ አዮአብ ጣሉት። እርሱም ቀንደ መለከቱን ነፋ፤ ሰውም ሁሉ ከከተማይቱ ርቆ እያንዳንዱ ወደ ድንኳኑ ሄደ። አዮአብም ወደ ንጉሡ ወደ አዮሩሳሌም ተመለሰ።

23፤ አዮአብም በእስራኤል ሠራዊት ሁሉ ላይ አለቃ ነበረ፤ የዩዳሃም ልጅ በናያስ በከሊታውያንና በፈሊታውያን ላይ ነበረ፤

24፤ አዮአብም ግብር አስገባሪ ነበረ፤ የአሁሉድም ልጅ አዮሃፍጥ ታሪክ ጸሐፊ ነበረ፤

25፤ ሱሳም ጸሐፊ ነበረ፤ ሳዶቅና አብያታርም ካህናት ነበሩ፤

26፤ የኢያዕር ሰውም ዒራስ ለዳዊት አማካሪ ነበረ።

ምዕራፍ 21።

1፤ በዳዊትም ዘመን ሦስት ዓመት ያህል ቀጥሎ ራብ ሆነ፤ ዳዊትም የእግዚአብሔርን ፊት ጠየቀ። እግዚአብሔርም። የገባዎንን ሰዎች ስለ ገደለ በሳኦልና በቤቱ ላይ ደም አለበት አለ።

2፤ ንጉሡም የገባዎንን ሰዎች ጠራ፤ የገባዎን ሰዎችም ከአሞራውያን የተረፉ ነበሩ እንጂ ከእስራኤል ልጆች ወገን አልነበሩም፤ የእስራኤልም ልጆች ምለውላቸው ነበር፤ ሳኦል ግን ለእስራኤል ልጆችና ለይሁዳ ስለ ቀና ሊገድላቸው ወድዶ ነበር።

3፤ ዳዊትም የገባዎንን ሰዎች። የእግዚአብሔርን ርስት ትባርኩ ዘንድ ምን ላድርግላችሁ? ማስተሰረያውስ ምንድር ነው? አላቸው።

4፤ የገባዎን ሰዎችም። በእኛና በሳኦል ወይም በእኛና በቤቱ መካከል ያለው የብርና የወርቅ ነገር አይደለም፤ ከእስራኤልም ወገን እኛ የምንገድለው የለም አሉት። እርሱም። የምትናገሩትን አድርግላችኋለሁ አለ።

5፤ ንጉሡንም። እኛን ካጠፋ፤ በእስራኤልም ዳርቻ ሁሉ እንዳንቀመጥ መፍረሳችንን

6፤ ካሰበው ሰው ልጆች ሰባት ሰዎች አሳልፈህ ስጠንና ከእግዚአብሔር በተመረጠው በሳኦል አገር በጊብዓ ለእግዚአብሔር እንሰቅላቸዋለን አሉት። ንጉሡም። እሰጣችኋለሁ አለ።

7፤ ንጉሡም በሳኦል ልጅ በዮናታንና በዳዊት መካከል ስለ ነበረው ስለ እግዚአብሔር መሐላ የሳኦልን ልጅ የዮናታንን ልጅ ሚምሬቦስቱን አዳነ።

8፤ ንጉሡም ለሳኦል የወለደቻቸውን የኢዮሄል ልጅ የሪጽፋን ሁለቱን ልጆች ሄርሞንንና ሚምሬቦስቱን ለመሐላታዊውም ለቤርኬል ልጅ ለኤስድሪኤል የወለደቻቸውን የሳኦልን ልጅ የሚሮብን አምስቱን ልጆች ወሰደ።

9፤ ለገባዎንም ሰዎች እጅ አሳልፎ ሰጣቸው፤ በእግዚአብሔርም ፊት በተራራው ላይ ሰቀሉአቸው፤ ሰባቱም በአንድነት ወደቁ፤ እህል በሚታጨድበት ወራት በገብሱ መከር መጀመሪያ ተገደሉ።

10፤ የኢዮሄልም ልጅ ሪጽፋ ማቅ ወስዳ ከመከር ወራት ጀምሮ ዝናብ ከሰማይ እስኪዘንብ ድረስ በድንጋይ ላይ ዘረጋቸው፤ በቀንም ወፎች በሌሊትም አራዊት ያርፉባቸው ዘንድ አልተወችም።

11፤ የሳኦልም ቁባት የኢዮሄል ልጅ ሪጽፋ ያደረገችውን ለዳዊት ነገሩት።

12፤ ዳዊትም ሄደ፤ ሳኦልንም በጊልቦዓ በገደሉ ጊዜ ፍልስጥኤማውያን ከሰቀሉአቸው ስፍራ ከቤትሳን አደባባይ ከሰረቁት ከኢያቢስ ገለዓድ ሰዎች የሳኦልንና የልጁን የዮናታንን አጥንት ወሰደ፤

13፤ ከዚያም የሳኦልንና የልጁን የዮናታንን አጥንት ይዞ መጣ፤ የተሰቀሉትንም ሰዎች አጥንት ሰበሰቡ።

14፤ የሳኦልንና የልጁን የዮናታንን አጥንት በብንያም አገር በጼላ በአባቱ በቂስ መቃብር ቀበሩት፤ ንጉሠም ያዘዘውን ሁሉ አደረጉ። ከዚያም በኋላ እግዚአብሔር ስለ አገሩ የተለመነውን ሰማ።

15፤ በፍልስጥኤማውያንና በእስራኤልም መካከል ደግሞ ሰልፍ ነበረ፤ ዳዊትም ከእርሱም ጋር ባሪያዎቹ ወረዱ፤ ከፍልስጥኤማውያንም ጋር ተዋጉ፤ ዳዊትም ደከመ።

16፤ ከራፋይም ወገን የነበረው ይሸቢብኖብ ዳዊትን ይገድል ዘንድ አሰበ፤ የጦሩም ሚዛን ክብደት ሦስት መቶ ሰቅል ናስ ነበረ፤ አዲስም የጦር መሣሪያ ታጥቆ ነበር።

17፤ የጽሩያም ልጅ አቢሳ አዳነው፤ ፍልስጥኤማውያንም መትቶ ገደለው። ያንጊዜም የዳዊት ሰዎች። አንተ የእስራኤልን መብራት እንዳታጠፋ ከእንግዲህ ወዲህ ከእኛ ጋር ለሰልፍ አትወጣም ብለው ማለት።

18፤ ከዚህም በኋላ እንደ ገና በጎብ ላይ ከፍልስጥኤማውያን ጋር ሰልፍ ሆነ፤ ኩሳታዊውም ሴቦካይ ከራፋይም ወገን የነበረውን ሳፍን ገደለ።

19፤ ደግሞም በጎብ ላይ ከፍልስጥኤማውያን ጋር ሰልፍ ነበረ፤ የቤተ ልሔማዊውም የየዓሬኦርጊም ልጅ ኤልያናን የጦሩ የሶ እንደ ሸማኔ መጠቅለያ የነበረውን የጌት ሰው ጎልያድን ገደለ።

20፤ ደግሞም በጌት ላይ ሰልፍ ሆነ፤ በዚያም በእጁና በእግሩ ስድስት ስድስት ሁላሁሉ ሆያ አራት ጣቶች የነበሩት አንድ ረጅም ሰው ነበረ፤ እርሱ ደግሞ ከራፋይም የተወለደ ነበረ።

21፤ እስራኤልንም በተገዳደረ ጊዜ የዳዊት ወንድም የሣማ ልጅ ዮናታን ገደለው።

22፤ እነዚያም አራቱ በጌት ውስጥ ከራፋይም የተወለዱ ነበሩ፤ በዳዊትም እጅ በባሪያዎቹም እጅ ወደቁ።

ምዕራፍ 22።

1፤ ዳዊትም እግዚአብሔር ከሳኦል እጅና ከጠላቶቹ እጅ ሁሉ ባዳነው ቀን የዚህን ቅኔ ቃል ለእግዚአብሔር ተናገረ።

2፤ እንዲህም አለ። እግዚአብሔር ዓለቴ አምባዬ መድኃኒቴ ነው፤

3፤ እግዚአብሔር ጠባቂዬ ነው፤ በእርሱም እታመናለሁ፤ ጋሻዬና የረድኤቴ ቀንድ፤ መጠጊያዬና መሸሸጊያዬ፤ መድኃኒቴ ሆይ፤ ከግፍ ሥራ ታድነኛለህ።

4፤ ምስጋና የሚገባውን እግዚአብሔርን እጠራለሁ፤ ከጠላቶቼም እድናለሁ።

5፤ የሞት ጣር ያዘኝ፤ የዓመፅ ፈሳሽም አስፈራኝ፤

6፤ የሲኦል ጣር ከበባኝ፤ የሞት ወጥመድ ደረሰብኝ።

7፤ በጨነቀኝ ጊዜ እግዚአብሔርን ጠራሁት፤ ወደ አምላኬም ጮኸሁ፤ ከመቅደሱም ቃሊን ሰማኝ፤ ጩኸቴም በፊቴ ወደ ጆሮው ገባ።

8፤ ምድርም ተንቀጠቀጠች፤ ተናወጠችም፤ የሰማዮችም መሠረቶች ተነቃነቁ፤ እግዚአብሔርም ተቈጥቶአልና ተንቀጠቀጠ።

9፤ ከቀሩጣው ጢስ ወጣ፤ ከአፉም የሚበላ እሳት ነደደ፤ ፍምም ከእርሱ በራ።

10፤ ሰማዮችን ዝቅ ዝቅ አደረገ፤ ወረደም፤ ጨለማም ከእግሩ በታች ነበረ።

11፤ በኪሩብም ላይ ተቀምጦ በረረ፤ በነፋስም ክንፍ ሆኖ ታየ፤

12፤ መሰወርያውን ጨለማ፤ በዙሪያውም የነበረውን ድንኳን፤ በደመና ውስጥ የነበረ የጨለማ ውኃ አደረገ።

13፤ በፊቴም ካለው ብርሃን የተነሣ ፍም ተቃጠለ።

14፤ እግዚአብሔርም ከሰማያት አንጐደጐደ፤ ልዑልም ቃሉን ሰጠ፤

15፤ ፍላጻውን ላከ፤ በተናኘውም መብረቆችን ላከ፤ አወካቸውም።

16፤ ከእግዚአብሔር ዘለፋ፤ ከመዓቱም መንፈስ እስትንፋስ የተነሣ፤ የባሕር ፈሳሾች ታዩ፤ የዓለም መሠረቶችም ተገለጡ።

17፤ ከላይ ሰደደ፤ ወሰደኝም፤ ከብዙ ውኆችም አወጣኝ።

18፤ ከብርቱዎች ጠላቶቼ፤ ከሚጠሉኝም አዳነኝ፤ በርትተውብኝ ነበርና።

19፤ በመከራዬ ቀን ደረሱብኝ፤ እግዚአብሔር ግን ደገፋዬ ሆነ።

20፤ ወደ ሰፊ ስፍራም አወጣኝ፤ ወድደኛልና አዳነኝ።

21፤ እግዚአብሔር እንደ ጽድቁ ይከፍለኛል፤ እንደ እጄ ንጽሕና ይመልስልኛል፤

22፤ የእግዚአብሔርን መንገድ ጠብቄአለሁና፤ በአምላኬም አላመፅሁምና።

23፤ ፍርዱ ሁሉ በፊቴ ነበረና፤ ከሥርዓቱም አልራቅሁምና።

24፤ በእርሱ ዘንድ ቅን ነበርሁ፤ ከኃጢአቴም ተጠበቅሁ።

25፤ እግዚአብሔርም እንደ ጽድቁ፤ እንደ እጄም ንጽሕና በዓይኖቹ ፊት መለሰልኝ።

26፤ ከቸር ሰው ጋር ቸር ሆነህ ትገኛለህ፤ ከቅን ሰው ጋር ቅን ሆነህ ትገኛለህ፤

27፤ ከንጹሕ ጋር ንጹሕ ሆነህ ትገኛለህ፤ ከጠማማ ጋር ጠማማ ሆነህ ትገኛለህ።

28፤ አንተ የተጠቃውን ሕዝብ ታድናለህና፤ የትዕቢተኞችን ዓይን ግን ታዋርዳለህ።

29፤ አቤቱ፣ አንተ መብራቴ ነህና፤ እግዚአብሔርም ጨለማዬን ያበራል።

30፤ በአንተ ኃይል በጭፍራ ላይ እሮግለሁና፤ በአምላኬም ቅጥሩን እዘልላለሁና።

31፤ የአምላክ መንገድ ፍጹም ነው፤ የእግዚአብሔር ቃል የነጠረ ነው፤ በእርሱ ለሚታመኑት ሁሉ ጋሻ ነው።

32፤ ከእግዚአብሔር በቀር አምላክ ማን ነው? ከአምላካችንን በቀር አምባ ማን ነው?

33፤ ኃይልን የሚያስታጥቀኝ፣ መንገዴንም የሚያቃና፣

34፤ እግሮቼን እንደ ብሆር እግሮች የሚያበረታ፣ በኮረብቶችም የሚያቆመኝ እግዚአብሔር ነው።

35፤ እጆቼን ሰልፍ ያስተምራል፤ በክንዴም የናስ ቀስት እገትራለሁ።

36፤ የማዳንህንም ጋሻ ሰጠኸኝ፤ ተግባርህም አላደገኝ።

37፤ አረማመዴን በበታቼ አሰፋሁ፣ እግሮቼም አልተንሸራተቱም።

38፤ ጠላቶቼን አሳድዳቸዋለሁ፣ አጠፋቸውማለሁ፤ እስካጠፋቸውም ድረስ አልመለስም።

39፤ አስጨንቃቸዋለሁ መቆምም አይችሉም፣ ከእግራም በታች ይወድቃሉ።

40፤ ለሰልፍም ኃይልን ታስታጥቀኛለህ፤ በላዩ የቆሙትን በበታቼ ታስገዛቸዋለህ።

41፤ የጠላቶቼን ጀርባ ሰጠኸኝ፣ የሚጠሉኝንም አጠፋሃቸው።

42፤ ጮኸ፣ የሚረዳቸውም አልነበረም፤ ወደ እግዚአብሔር ጮኸ፣ አልሰማቸውም።

43፤ እንደ ምድር ትቢያ ፈጨኝቸው፤ እንደ አደባባይም ጭቃ ረገጥኝቸው፣ ደቀደቅኝቸውም።

44፤ ከሕዝብ ክርክር ታድነኛለህ፤ የአሕዛብም ራስ አድርገህ ትሾመኛለህ፤ የማላውቀው ሕዝብም ይገዛልኛል።

45፤ የባዕድ ልጆች ደለሉኝ፤ በጆሮ ሰምተው ተገዙልኝ።

46፤ የባዕድ ልጆች እየጠፉ ይሄዳሉ፤ ከተዘጉ ስፍሮች እየተንቀጠቀጡ ይወጣሉ።

47፤ እግዚአብሔር ሕያው ነው፣ ጠባቂዬም ቡሩክ ነው፤ የመድኃኒቴ ጠባቂ አምላኬ ከፍ ከፍ ይበል፤

48፤ በቀሌን የሚመልስልኝ አምላክ፣ አሕዛብን በበታቼ የሚያስገዛ።

49፤ ከጠላቶቼ የሚያወጣኝ እርሱ ነው፤ በእኔም ላይ ከቆሙ ከፍ ከፍ ታደርገኛለህ፤ ከግፈኛ ሰው ታድነኛለህ።

50፤ አቤቱ፣ ስለዚህ በአሕዛብ ዘንድ አመሰግንሃለሁ፣ ለስምህም እዘምራለሁ።

51፤ የንጉሡን መድኃኒት ታላቅ ያደርጋል፤ ቸርነቱንም ለቀባው፣ ለዳዊትና ለዘሩ፣ ለዘላለም ይሰጣል።

ምዕራፍ 23።

1፤ የዳዊትም የመጨረሻ ቃሉ ይህ ነው። ከፍ ከፍ የተደረገው፣ በያዕቆብም አምላክ የተቀባው፣ በእስራኤል ዘንድ መልካም ባለ ቅኔ የሆነ፣ የእሴይ ልጅ የዳዊት ንግግር፤

2፤ የእግዚአብሔር መንፈስ በእኔ ተናገረ፤ ቃሉም በአንደበቴ ላይ ነበረ።

3፤ የእስራኤል አምላክ ተናገረኝ፤ የእስራኤል ጠባቂ እንዲህ አለ። በሰው ላይ በጽድቅ የሚሠለጥን፣ በእግዚአብሔርም ፍርሃት የሚነግሥ፣

4፤ እርሱ እንደ ማለዳ ብርሃን እንደ ፀሐይ አወጣጥ፣ በጥቅም ያለ ደመና እንደሚደምቅ፣ ከዝናብ በኋላ ከምድር እንደሚበቅል ለምላሜ ይሆናል።

5፤ በውኑ ቤቴ በእግዚአብሔር ዘንድ እንዲሁ አይደለምን? ከእኔም ጋር በሁሉ ነገር ቅንና ጽኑ የሆነውን የዘላለም ቃል ኪዳን አድርጎአል፤ መድኃኒቴንና ፈቃዴን ሁሉ ያበቅላል።

6፤ ዓመፀኞች ሁሉ ግን ሰው በእጁ እንደማይዘው፣ እንደ ተጣለ እሾህ ናቸው።

7፤ ማናቸውም ሰው ይነካው ዘንድ ቢወደድ፣ በእጁ ብረትና የጦሩን የቦ ይይዛል፤ በሥራቸውም በእሳት ፈጽሞ ይቃጠላሉ።

8፤ የዳዊት ኃይላን ስም ይህ ነው። የአለቆች አለቃ የሆነ ከነዓናዊው ኢያቡስቴ ነበረ፤ እርሱም ጦሩን አንሥቶ ስምንት መቶ ያህል በአንድ ጊዜ ገደለ።

9፤ ከእርሱም በኋላ የአሆሃዊው የዱዲ ልጅ ኤልያናን ነበረ፤ ለሰልፍ የተሰበሰቡትን ፍልስጥኤማውያንን በተገዳደሩ ጊዜ ከዳዊት ጋር ከሦስቱ ኃይላን አንዱ እርሱ ነበረ፤ የእስራኤልም ሰዎች ተመለሱ።

10፤ እርሱ ግን ተነሥቶ እጁ እስኪደክምና ከሰይፉ ጋር እስኪጣበቅ ድረስ ፍልስጥኤማውያንን መታ፤ በዚያም ቀን

እግዚአብሔር ታላቅ መድኃኒት አደረገ፤ ሕዝቡም ከእርሱ በኋላ ምርኮ ለመግፈፍ ብቻ ተመለሱ።

11፤ ከእርሱም በኋላ የአሮዳዊው የአጌ ልጅ ማማ ነበረ። ፍልስጥኤማውያንም ምስር በሞላበት እርሻ በአንድነት ሆነው ተከማችተው ነበር፤ ሕዝቡም ከፍልስጥኤማውያን ፊት ሸሹ።

12፤ እርሱ ግን በእርሻው መካከል ቆሞ ጠበቀ፤ ፍልስጥኤማውያንንም ገደለ፤ እግዚአብሔርም ታላቅ መድኃኒት አደረገ።

13፤ ከሠላሳውም አለቆች ሦስቱ ወርደው በመከር ጊዜ ወደ ዳዊት ወደ ዓዶላም ዋሻ መጡ፤ የፍልስጥኤማውያንንም ጭፍራ በራፋይም ሸለቆ ሰፍሮ ነበር።

14፤ በዚያ ጊዜም ዳዊት በምሽጉ ውስጥ ነበረ፤ የፍልስጥኤማውያንንም ጭፍራ በዚያ ጊዜ በቤተ ልሔም ነበረ።

15፤ ዳዊትም። በበሩ አጠገብ ካለችው ከቤተ ልሔም ምንጭ ውኃ ማን ባጠጣኝ? ብሎ ተመኘ።

16፤ ሦስቱም ኃያላን የፍልስጥኤማውያንን ሠራዊት ቀድደው ሄዱ፤ በበሩም አጠገብ ካለችው ከቤተ ልሔም ምንጭ ውኃ ቀዱ፤ ይዘውም ለዳዊት አመጡለት፤ እርሱ ግን ሊጠጣ አልወደደም፤ ነገር ግን ለእግዚአብሔር አፍሰሶ።

17፤ አቤቱ፤ ይህን አደርግ ዘንድ ከእኔ ይራቅ፤ በነፍሳቸው ደፍረው የሄዱ ሰዎች ደም አይደለምን? ብሎ ይጠጣ ዘንድ አልወደደም። ሦስቱ ኃያላን ያደረጉት ይህ ነው።

18፤ የጽሩያም ልጅ የኢዮአብ ወንድም አቢሳ የሠላሳው አለቃ ነበረ። እርሱም ጦሩን በሦስቱ መቶ ላይ አንሥቶ ገደላቸው፤ ስሙም እንደ ሦስቱ ተጠርቶ ነበር።

19፤ እርሱ በሠላሳው መካከል የከበረ አልነበረምን? ስለዚህ አለቃቸው ሆኖ ነበር፤ ነገር ግን ወደ ሦስቱ አልደረሰም።

20፤ በቀብጽኤል የነበረው ታላቅ ሥራ ያደረገው የጽኑዕ ሰው የዮዳሄ ልጅ በናያስ የሞግባዊውን የቀብስኤልን ሁለት ልጆች ገደለ፤ በአመዳዩም ወራት ወርዶ በጉድጓድ ውስጥ አንበሳ ገደለ።

21፤ ረጅሙንም ግብጻዊ ሰው ገደለ፤ ግብጻዊው በእጁ ጦር ነበረው፤ በናያስ ግን በትር ይዞ ወደ እርሱ ወረደ፤ ከግብጻዊውም እጅ ጦሩን ነቅሎ በገዛ ጦሩ ገደለው።

22፤ የዮዳሄ ልጅ በናያስ ያደረገው ይህ ነው፤ ስሙም እንደ ሦስቱ ኃያላን ተጠርቶ ነበር።

23፤ ከሠላሳውም ይልቅ የከበረ ነበረ፤ ነገር ግን ወደ ሦስቱ አልደረሰም። ዳዊትም በክብር ዘበኞቹ ላይ ሾመው።

24፤ የኢዮአብም ወንድም አሣሄል በሠላሳው መካከል ነበረ፤ የቤተ ልሔም ሰው የዱዲ

25፤ ልጅ ኤልያናን፤ አሮዳዊው ማማ፤ ሒሮዳዊው ኤሊቃ፤

26፤ ፈልጣዊው ሴሌስ፤ የቴቄሐዊው

27፤ የዲስካ ልጅ ዒራስ፤ ዓናቶታዊው

28፤ አቢዔዜር፤ ኩላታዊው ምቡናይ፤ አሆሃዊው

29፤ ጸልሞን፤ ነጦፋዊው ኖኤሬ፤ የነጦፋዊው የበዓና ልጅ ሔሌብ፤ ከብንያም ወገን

30፤ ከጊብዓ የሪባይ ልጅ ኢታይ፤ ጲርዓቶናዊው በናያስ፤ የገዓስ ወንዝ ሰው

31፤ ሂዳይ፤ ዓረባዊው አቢዓልቦን፤ በርሑማዊው

32፤ ዓዝሞት፤ ሸዓልቦናዊው ኤሊያሕባ፤

33፤ የአሳን ልጆች፤ ዮናታን፤ አሮዳዊው ማማ

34፤ የአሮዳዊው የአራር ልጅ አምናን፤ የማዕካታዊው ልጅ የአሐስባይ ልጅ ኤሌፋላት፤ የጊሎናዊው የአኪጦፌል ልጅ ኤልያብ፤

35፤ ቀርሜሎሳዊው ሐጽሮ፤ አርባዊው ፈዓራይ፤

36፤ የሱባ ሰው የናታን ልጅ ይግዓል፤ ጋዳዊው

37፤ ባኒ፤ የጽሩያ ልጅ የኢዮአብ ጋሻ ጃግሬዎች አሞናዊው ጼሌቅ፤ ብኪሮታዊው

38፤ ነሃራይ፤ ይትራዊው ዒራስ፤ ይትራዊው

39፤ ጋሬብ፤ ኬጢያዊው አርዮ፤ ሁሉ በሁሉ ሠላሳ ሰባት ናቸው።

ምዕራፍ 24።

1፤ ደግሞም የእግዚአብሔር ቍጣ በእስራኤል ላይ ነደደ፤ ዳዊትንም። ሂድ፤ እስራኤልንና ይሁዳን ቍጠር ብሎ በላያቸው አስነሣው።

2፤ ንጉሡም ኢዮአብንና ከእርሱ ጋር የነበሩትን የሠራዊት አለቆች። የሕዝቡን ድምር አውቅ ዘንድ ከዳን ጀምሮ እስከ ቤርሳቤህ ድረስ ተመላለሱ፤ ሕዝቡንም ቍጠሩአቸው አላቸው።

3፤ ኢዮአብም ንጉሡን። የጌታዬ የንጉሡ ዓይን እያየ አምላክህ እግዚአብሔር ዛሬ ካለው ሕዝብ መጠን በላይ መቶ እጥፍ ይጨምርበት፤ ጌታዬ ንጉሡ ግን ይህን ነገር ለምን ይወድዳል? አለው።

4፤ ነገር ግን የንጉሡ ቃል በኢዮአብና በሠራዊቱ አለቆች ላይ አሸነፈ። ኢዮአብና የሠራዊቱ አለቆችም የእስራኤልን ሕዝብ ይቁጥሩ ዘንድ ከንጉሥ ዘንድ ወጡ።

5፤ ዮርዳኖስንም ተሻገሩ፤ በጋድ ሸለቆ መካከል ባለችው በኢያሌር ከተማ ቀኝ በኩል በአሮጌር ላይ ሰፈሩ።

6፤ ወደ ገለግድም ወደ ተባሶን አዳሰይ አገር መጡ፤ ወደ ዳንዩንም ደረሱ፤ ወደ ሲዶናም ዞሩ።

7፤ ወደ ጢርስም ምሽግ ወደ ኤዊያውያንና ወደ ከነዓናውያንም ከተሞች ሁሉ መጡ፤ በይሁዳም ደቡብ በኩል በቤርሳቤህ ወጡ።

8፤ በአገሪቱም ሁሉ ላይ ተመላሰው ከዘጠኝ ወርና ከሆያ ቀን በኋላ ወደ ኢየሩሳሌም መጡ።

9፤ ኢዮአብም የሕዝቡን ቁጥር ድምር ለንጉሡ ሰጠ፤ በእስራኤልም ሰይፍ የሚመዘዙ ሰምንት መቶ ሺህ ጽኑዓን ሰዎች ነበሩ፤ የይሁዳም ሰዎች አምስት መቶ ሺህ ነበሩ።

10፤ ሕዝቡንም ከቁጠረ በኋላ ዳዊትን ልቡ መታው፤ ዳዊትም እግዚአብሔርን። ባደረግሁት ነገር እጅግ በድያለሁ፤ አሁን ግን፤ አቤቱ፤ ታላቅ ስንፍና አድርጌአለሁና የባሪያህን ኃጢአት ታርቅ ዘንድ እለምንሃለሁ አለው።

11፤ ዳዊትም ማልዶ በተነሣ ጊዜ፤ የእግዚአብሔር ቃል ወደ ዳዊት ባለ ራእይ ወደ ነቢዩ ወደ ጋድ እንዲህ ሲል መጣ።

12፤ ሂድ ለዳዊት። እግዚአብሔር እንዲህ ይላል። ሦስት ነገሮች በፊትህ አኖራለሁ፤ አደርግብህ ዘንድ ከእነርሱ አንዱን ምረጥ ብለህ ንገረው አለው።

13፤ ጋድም ወደ ዳዊት መጥቶ፤ የሦስት ዓመት ራብ በአገርህ ላይ ይምጣብህን? ወይስ ጠላቶችህ እያሳደዱህ ሦስት ወር ከእነርሱ ትሸሽን? ወይስ የሦስት ቀን ቸነፈር በአገርህ ላይ ይሁን? አሁንም ለላከኝ ምን መልስ እንደምሰጥ አስብና መርምር ብሎ ነገረው።

14፤ ዳዊትም ጋድን። እጅግ ተጨንቄአለሁ፤ ምሕረቱ ብዙ ነውና በእግዚአብሔር እጅ እንደቆየ፤ በሰው እጅ ግን አልወደቅ አለው።

15፤ ዳዊትም ቸነፈሩን መረጠ፤ የሰንዴም መከር ወራት በሆነ ጊዜ ቸነፈሩ በሕዝቡ መካከል ጀመረ፤ ከሕዝቡም ሰባ ሺህ ሰው ሞተ።

16፤ የእግዚአብሔርም መልአክ ኢየሩሳሌምን ያጠፋት ዘንድ እጁን በዘረጋ ጊዜ እግዚአብሔር ስለ ክፉው ነገር አዘነ፤ ሕዝቡንም የሚያጠፋውን መልአክ፤ እንግዲህ በቃህ፤ እጅህን መልስ አለው። የእግዚአብሔርም መልአክ በኢየሱሳዊው በኦርና አውድማ አጠገብ ነበረ።

17፤ ዳዊትም ሕዝቡን የሚመታውን መልአክ ባዩ ጊዜ እግዚአብሔርን። እነሆ፤ እኔ በድያለሁ ጠማማም ሥራ እኔ አድርጌአለሁ፤ እነዚህ በጎች ግን እነርሱ ምን አደረጉ? እጅህ በእኔና በአባቴ ቤት ላይ እንድትሆን እለምንሃለሁ ብሎ ተናገረው።

18፤ በዚያም ቀን ጋድ ወደ ዳዊት መጥቶ። ውጣ፤ በኢየሱሳዊው በኦርና አውድማ ለእግዚአብሔር መሠዊያ ሥራ አለው።

19፤ ዳዊትም እግዚአብሔር እንዳዘዘው እንደ ጋድ ነገር ወጣ።

20፤ ኦርናም ሲመለከት ንጉሡና ባሪያዎቹ ወደ እርሱ ሲመጡ አየ፤ ኦርናም ወጥቶ በንጉሡ ፊት በምድር ላይ በግምባሩ ተደፋ።

21፤ ኦርናም። ጌታዬን ንጉሡን ወደ ባሪያው ያመጣው ምክንያት ምንድር ነው? አለ። ዳዊትም። መቅሠፍቱ ከሕዝቡ ላይ ይከለከል ዘንድ አውድማውን ከአንተ ገዝቼ ለእግዚአብሔር መሠዊያ ልሠራ ነው አለው።

22፤ ኦርናም ዳዊትን። ጌታዬ ንጉሡ እንደ ወደደ ወስዶ ያቅርብ፤ እነሆ፤ ለሚቃጠል መሥዋዕት በሬዎች፤ ለሚቃጠልም እንጨት የአውድማ ዕቃና የበሬ ቀንበር አለ።

23፤ ንጉሥ ሆይ፤ ይህን ሁሉ ኦርና ለንጉሡ ይሰጣል አለው፤ ኦርናም ንጉሡን። አምላክህ እግዚአብሔር ይቀበልህ አለው።

24፤ ንጉሡም ኦርናን። እንዲህ አይደለም፤ ነገር ግን በዋጋ ከአንተ እገባለሁ፤ ለአምላክም ለእግዚአብሔር የሚቃጠል መሥዋዕት ያለ ዋጋ አላቀርብም አለው። ዳዊትም አውድማውንና በሬዎቹን በአምሳ ሰቅል ብር ገዛ።

25፤ በዚያም ዳዊት ለእግዚአብሔር መሠዊያ ሠራ፤ የሚቃጠልና የደጎንነትንም መሥዋዕት አቀረበ። እግዚአብሔርም ስለ አገሪቱ የተለመነውን ሰማ፤ መቅሠፍቱም ከእስራኤል ተከለከለ።

መጽሐፈ ነገሥት ቀዳማዊ። (1 Kings)

ምዕራፍ 1።

1፤ ንጉሡ ዳዊትም ሸመገለ ዕድሜውም በዛ፤ ልብስም ደረቡለት፤ ነገር ግን አይሞቀውም ነበር።

2፤ ባሪያዎቹም። ለጌታችን ለንጉሡ ድንግል ትፈለጋለች፤ በንጉሡም ፊት ቆማ ታገልግለው፤ በጌታችንም በንጉሡ ብብት ተኝታ ታሙቀው አሉት።

3፤ በእስራኤልም አገር ሁሉ የተዋበች ቁንጅ ፈለጉ፤ ሱነማይቱን አቢሳንም አገኙ፤ ወደ ንጉሡም ይዘዋት መጡ።

4፤ ቁንጅይቱም እጅግ ውብ ነበረች፤ ንጉሡንም ትረዳውና ታገልግለው ነበር፤ ንጉሡ ግን አያውቃትም ነበር።

5፤ የአጊትም ልጅ አዶንያስ። ንጉሥ እሆናለሁ ብሎ ተነሣ፤ ሰረገሎችንና ፈረሰኞችን በፊቱም የሚሮጡ አምሳ ሰዎች አዘጋጀ።

6፤ አባቱም ከቶ በሕይወቱ ሳለ። እንዲህ ለምን ታደርጋለህ? ብሎ አልተቁጣውም ነበር፤ እርሱ ደግሞ እጅግ ያማረ ሰው ነበረ፤ ከአቤሴሎምም በኋላ ተወልዶ ነበር።

7፤ ሴራውም ከጽሩያ ልጅ ከኢዮአብና ከካህኑ ከአብያታር ጋር ነበረ፤ እነርሱም አዶንያስን ተከትለው ይረዱት ነበር።

8፤ ነገር ግን ካህኑ ሳይቅና የዮዳሄ ልጅ በናያስ ነቢዩም ናታን ሳሚም ሬሲም የዳዊትም ኃያላን ከአደንያስ ጋር አልነበሩም።

9፤ አደንያስም በጎችንና በሬዎችን ፍሪዳዎችንም በዓይንሮይል አጠገብ ባለችው በዙሌሌት ድንጋይ ዘንድ ሠዋ፤ የንጉሡንም ልጆች ወንድሞቹን ሁሉ፤ የንጉሡንም ባሪያዎች፤ የይሁዳን ሰዎች ሁሉ ጠራ።

10፤ ነገር ግን ነቢዩን ናታንን፤ በናያስንም፤ ኃያላኑንም፤ ወንድሙንም ሰሎሞንን አልጠራም።

11፤ ናታንም የሰሎሞንን እናት ቤርሳቤህን እንዲህ ብሎ ተናገራት። ጌታችን ዳዊት ሳያውቅ የአጊት ልጅ አደንያስ እንደ ነገሠ አልሰማሽምን?

12፤ አሁንም ነዩ፤ የልጅሽን የሰሎሞንን ነፍስና የአንቺን ነፍስ እንድታድኝ እመክርሻለሁ።

13፤ ሄደሽ ወደ ንጉሡ ወደ ዳዊት ግቢና። ጌታዬ ንጉሥ ሆይ፤ ለእኔ ለባሪያህ። ልጅሽ ሰሎሞን ከእኔ በኋላ ይነግሣል፤ በዙፋኔም ይቀመጣል ብለህ አልማልህልኝምን? ስለ ምንስ አደንያስ ይነግሣል? በዩው።

14፤ እነሆ፤ አንቺ በዚያ ለንጉሥ ስትነግሪ እኔ ከአንቺ በኋላ እገባለሁ፤ ቃልሽንም አጸናለሁ።

15፤ ቤርሳቤህም ወደ ንጉሡ ወደ እልፍኝ ገባች፤ ንጉሡም እጅግ ሽምግሎ ነበር፤ ሱነግይቱም አቢሳ ታገለግለው ነበር።

16፤ ቤርሳቤህም አገንብሳ ለንጉሡ እጅ ነግች፤ ንጉሡም። ምን ትፈልጊያለሽ? አለ።

17፤ እርስዎም አለችው። ጌታዬ ሆይ፤ አንተ ለባሪያህ። ልጅሽ ሰሎሞን ከእኔ በኋላ ይነግሣል፤ በዙፋኔም ይቀመጣል ብለህ በአምላክህ በእግዚአብሔር ምለህልኛል፤

18፤ አሁንም፤ እነሆ፤ አደንያስ መንገሡ ነው፤ አንተም ጌታዬ ንጉሥ ይህን አታውቅም፤

19፤ እርሱም ብዙ በሬዎችንና ፍሪዳዎችን በጎችንም ሠውቶአል፤ የንጉሡንም ልጆች ሁሉ፤ ካህኑንም አብያታርን፤ የሠራዊቱንም አለቃ ኢዮአብን ጠርቶአል፤ ባሪያህን ሰሎሞንን ግን አልጠራውም።

20፤ አሁንም፤ ጌታዬ ንጉሥ ሆይ፤ ከአንተ በኋላ በጌታዬ በንጉሥ ዙፋን ላይ የሚቀመጠውን ትነግራቸው ዘንድ የእስራኤል ሁሉ ዓይን ይመለከትሃል።

21፤ ይህ ባይሆን፤ ጌታዬ ከአባቶችህ ጋር ባንቀላፋህ ጊዜ እኔና ልጄ ሰሎሞን እንደ ኃጢአተኞች እንቈጠራለን።

22፤ እነሆም፤ ለንጉሡ ስትናገር ነቢዩ ናታን ገባ።

23፤ ለንጉሡም። እነሆ፤ ነቢዩ ናታን መጥቶአል ብለው ነገሩት፤ እርሱም ወደ ንጉሡ ፊት በገባ ጊዜ በግምባሩ በምድር ላይ ተደፍቶ ለንጉሡ እጅ ነግ።

24፤ ናታንም አለ። ጌታዬ ንጉሥ ሆይ፤ አንተ። ከእኔ በኋላ አደንያስ ይነግሣል፤ በዙፋኔም ላይ ይቀመጣል ብለሃልን?

25፤ እርሱ ዛሬ ወርዶ ብዙ በሬዎችንና ፍሪዳዎችን በጎችንም ሠውቶአል፤ የንጉሡንም ልጆች ሁሉ፤ የሠራዊትንም አለቃ ኢዮአብን፤ ካህኑንም አብያታርን ጠርቶአል፤ እነሆም፤ በፊቱ እየበሉና እየጠጡ። አደንያስ ሺህ ዓመት ይንገሥ ይላሉ።

26፤ ነገር ግን እኔን ባሪያህን፤ ካህኑንም ሳይቅን፤ የዮዳሄንም ልጅ በናያስን፤ ባሪያህንም ሰሎሞንን አልጠራም።

27፤ በውኑ ይህ ነገር ከጌታዬ ከንጉሡ የተደረገ ነውን? ለባሪያህም ከአንተ በኋላ በጌታዬ በንጉሡ ዙፋን ላይ የሚቀመጠውን አልነገርህምን?

28፤ ንጉሡም ዳዊት። ቤርሳቤህን ጥሩልኝ ብሎ መለሰ። ወደ ንጉሡም ገባች፤ በንጉሡም ፊት ቆመች።

29፤ ንጉሡም። ነፍሴን ከመከራ ሁሉ ያዳኑኝ ሕያው እግዚአብሔርን!

30፤ በእውነት። ልጅሽ ሰሎሞን ከእኔ በኋላ ይነግሣል፤ በእኔም ፋንታ በዙፋኔ ላይ ይቀመጣል ብዬ በእስራኤል አምላክ በእግዚአብሔር እንደ ማልሁልሽ፤ እንዲሁ ዛሬ በእውነት አደርጋለሁ ብሎ ማለ።

31፤ ቤርሳቤህም በግምባርዋ በምድር ላይ ተደፍታ ለንጉሡ እጅ ነግችና። ጌታዬ ንጉሥ ዳዊት ለዘላለም በሕይወት ይኑር አለች።

32፤ ንጉሡም ዳዊት። ካህኑን ሳይቅንና ነቢዩን ናታንን የዮዳሄንም ልጅ በናያስን ጥሩልኝ አለ። ወደ ንጉሡም ፊት ገቡ።

33፤ ንጉሡም አላቸው። የጌታችሁን ባሪያዎች ይዛችሁ ሂዱ፤ ልጄንም ሰሎሞንን በበቅሎዬ ላይ አስቀምጡት፤ ወደ ግዮንም አውርዱት፤

34፤ በዚያም ካህኑ ሳይቅና ነቢዩ ናታን በእስራኤል ላይ ንጉሥ አድርገው ይቅቡት፤ ቀንደ መለከትም ነፍታችሁ። ሰሎሞን ሺህ ዓመት ይንገሥ በሉ።

35፤ በኋላውም ተከትላችሁ ውጡ፤ እርሱም መጥቶ በዙፋኔ ላይ ይቀመጥ፤ በእኔም ፋንታ ይንገሥ፤ በእስራኤልና በይሁዳም ላይ አለቃ ይሆን ዘንድ አዘገባለሁ።

36፤ የዮዳሄም ልጅ በናያስ መልሶ ለንጉሡ አለ፤ ያበጅ ያደርግ፤ የጌታዬም የንጉሥ አምላክ ይህን ይናገር።

37፤ እግዚአብሔር ከጌታዬ ከንጉሥ ጋር እንደ ነበረ እንዲሁ ከሰሎሞን ጋር ይሁን፤ ዙፋኑንም ከጌታዬ ከንጉሡ ዳዊት ዙፋን የበለጠ ያደርግ።

38፤ ካህኑም ሳይቅና ነቢዩ ናታን የዮዳሄም ልጅ በናያስ ከሊታውያንና ፈሊታውያንም ወረዱ፤ ሰሎሞንንም በንጉሡ በዳዊት በቅሎ ላይ አስቀምጠው ወደ ግዮን አመጡት።

39፤ ካህኑም ሳዶቅ ከድንኳኑ የቅብዓቱን ቀንድ ወስዶ ሰሎሞንን ቀባ፤ ቀንድ መለከትም ነፋ፤ ሕዝቡም ሁሉ፤ ሰሎሞን ሺህ ዓመት ይንገሥ አሉ።

40፤ ሕዝቡም ሁሉ እርሱን ተከትለው ወጡ፤ ሕዝቡም ዘፈን ይዘፍኑ ነበር፤ በታላቅም ደስታ ደስ አላቸው፤ ከጨኝታቸውም የተነሣ ምድር ተናወጠች።

41፤ አዶንደሰና እርሱም የጠራቸው ሁሉ መብሉና መጠጡ ተፈጽሞ ሳለ ሰሙ፤ ኢዮአብም የቀንድ መለከት ጽምፅ በሰማ ጊዜ። ይህ በከተማ ውስጥ ያለ የሽብር ድምፅ ምንድር ነው? አለ።

42፤ እርሱም ይህን ሲናገር የካህኑ የአብያታር ልጅ ዮናታን መጣ፤ አዶንደሰም። አንተ መልካም ሰው ነህና፤ መልካም ታወራልናለህና ግባ አለ።

43፤ ዮናታንም ለአዶንደሰ እንዲህ ብሎ መለሰ። በእውነት ጌታችን ንጉሥ ዳዊት ሰሎሞንን አነገሠው።

44፤ ንጉሡም ከእርሱ ጋር ካሁኑን ሳዶቅንና ነቢዩን ናታንን የዮዳሃም ልጅ በናደሰን ከሊታውያንንና ፈሊታውያንንም ሰደደ፤ በንጉሡም በቅሎ ላይ አስቀመጡት።

45፤ ካህኑም ሳዶቅና ነቢዩ ናታን በግዮን ንጉሥ አድርገው ቀቡት፤ ከዚያም ደስ ብሎአቸው ወጡ፤ ከተማይቱም አስተጋባች፤ የሰማችሁትም ድምፅ ይህ ነው።

46፤ ደግሞም ሰሎሞን በመንግሥቱ ዙፋን ላይ ተቀምጦአል።

47፤ የንጉሡም ባሪያዎች ገብተው። እግዚአብሔር የሰሎሞንን ስም ከስምህ ዙፋኑንም ከዙፋኑህ የበለጠ ያድርግ ብለው ጌታችንን ንጉሡን ዳዊትን ባረኩ፤ ንጉሡም በአልጋው ላይ ሆኖ ሰገደ።

48፤ ንጉሡም ደግሞ። ዓይኔ እያየ ዛሬ በዙፋኔ ላይ የሚቀመጠውን የሰጠኝ የእስራኤል አምላክ እግዚአብሔር ይመስገን አለ።

49፤ አዶንደሰም የጠራቸው ሁሉ ፈሩ፤ ተነሥተውም እያንዳንዳቸው በየመንገዳቸው ሄዱ።

50፤ አዶንደሰም ሰሎሞንን ፈራ፤ ተነሥቶም ሄደ፤ የመሠዊያውንም ቀንድ ያዘ።

51፤ ለሰሎሞንም። እነሆ፤ አዶንደሰ ንጉሡን ሰሎሞንን ፈርቶ። ንጉሡ ሰሎሞን ባሪያውን በሰይፍ እንዳይገድለኝ ዛሬ ይማልልኝ ብሎ የመሠዊያውን ቀንድ ይዞአል አሉት።

52፤ ሰሎሞንም። እርሱ አካሄዱን ያሳመረ እንደ ሆነ ከእርሱ አንዲት ጠጉር እንኳ በምድር ላይ አትወድቅም፤ ነገር ግን ክፋት የተገኘበት እንደ ሆነ ይሞታል አለ።

53፤ ንጉሡ ሰሎሞንንም ላከ፤ ከመሠዊያውም አወረዱት፤ መጥቶም ለንጉሡ ለሰሎሞን እጅ ነግ፤ ሰሎሞንም። ወደ ቤትህ ሄድ አለው።

ምዕራፍ 2።

1፤ ዳዊትም የሚሞትበት ቀን ቀረበ፤ ልጁንም ሰሎሞንን እንዲህ ሲል አዘዘው።

2፤ እኔ የምድሩን ሁሉ መንገድ እሄዳለሁ፤

3፤ በርታ ሰውም ሁን፤ የምታደርገውንና የምትሄድበትን ሁሉ ታከናውን ዘንድ፤ በሙሴ ሕግ እንደ ተጻፈ ሥርዓቱንና ትእዛዛቱን ፍርዱንና ምስክሩንም ትጠብቅ ዘንድ፤ በመንገዱም ትሄድ ዘንድ፤ የአምላክህን የእግዚአብሔርን ትእዛዝ ጠብቅ።

4፤ ይኸውም ደግሞ እግዚአብሔር ስለ እኔ። ልጆችህ መንገዳቸውን ቢጠብቁ፤ በፊቱም በፍጹም ልባቸውና በፍጹም ነፍሳቸው በእውነት ቢሄዱ ከእስራኤል ዙፋን ሰው አይቆረጥብህም ብሎ የተናገረውን ቃል ያጸና ዘንድ ነው።

5፤ አንተም ደግሞ የጽፋያ ልጅ ኢዮአብ፤ ሁለቱን የእስራኤልን ጭፍራ አለቆች የኔር ልጅ አበኔርን የዬቴሩንም ልጅ አሜሳይን ገድሎ፤ በእኔ ላይ ያደረገውን ታውቃለህ፤ የሰልፋንም ደም በሰላም አፈሰሰ፤ በወገቡም ባለው ድግና በእግሩ ባለው ጫማ ንጹሕ ደም አኖረ።

6፤ አንተም እንደ ጥበብህ አድርግ፤ ሽቡቱንም በሰላም ወደ መቃብር አታውርደው።

7፤ ከወንድምህ ከአቤሴሎም ፊት በሸሸህ ጊዜ ቀርቦውኛልና ለገለጻዎቹ ለቤርዜሊ ልጆች መልካም ቸርነት አድርግላቸው፤ በማዕድህም ከሚበሉት መካከል ይሁኑ።

8፤ እኔም ወደ መሃናይም በሄድሁ ጊዜ ብርቱ እርግማን የረገመኝ የብራቂም አገር ሰው የብንያማዊው የጌራ ልጅ ሳሚ፤ እነሆ፤ በአንተ ዘንድ ነው፤ እርሱ ግን ዮርዳኖስን በተሻገርሁ ጊዜ ሊቀበለኝ ወረደ፤ እኔም። በሰይፍ አልገድልህም ብዬ በእግዚአብሔር ምዕራባቸው።

9፤ አንተ ግን ጥበበኛ ሰው ነህና ያለ ቅጣት አትተወው፤ የምታደርግበትንም አንተ ታውቃለህ፤ ሽቡቱንም ከደም ጋር ወደ መቃብር አውርድ።

10፤ ዳዊትም ከአባቶቹ ጋር አንቀላፋ፤ በዳዊትም ከተማ ተቀበረ።

11፤ ዳዊትም በእስራኤል ላይ የነገሠው ዘመን አርባ ዓመት ነበረ። በኬብርን ሰባት ዓመት ነገሠ፤ በኢዮሩሳሌምም ሠላሳ ሦስት ዓመት ነገሠ።

12፤ ሰሎሞንም በአባቱ በዳዊት ዙፋን ተቀመጠ፤ መንግሥቱም እጅግ ጸና።

13፤ የአጊት ልጅ አዶንደሰም ወደ ሰሎሞን እናት ወደ ቤርሳቤህ መጣ፤ እርስዎም። ወደ እኔ መምጣትህ በሰላም ነው? አለች፤

14፤ እርሱም። በሰላም ነው አለ። ደግሞም። ከአንቺ ጋር ጉዳይ አለኝ አለ፤ እርስዎም። ተናገር አለች።

15፤ እርሱም። መንግሥቱ ለእኔ እንደ ነበረ፤ እስራኤልም ሁሉ ንጉሥ እሆን ዘንድ ፈታቸውን ወደ እኔ አድርገው እንደ ነበረ አንቺ ታውቂያለሽ፤ ነገር ግን ከእግዚአብሔር ዘንድ ሆኖ ለታላቁ መንግሥቱ ከእኔ አልፎ ለወንድሜ ሆኖ አልፎ።

16፤ አሁንም አንዲት ልመና እለምንሻለሁ፤ አታሳፍሪኝ አለ። እርሰዎም። ተናገር አለችው።

17፤ እርሱም። አያሳፍርሽምና ሱነማይቱን አቢሳን ይድርልኝ ዘንድ ለንጉሡ ለሰሎሞን እንድትነግረው እለምንሻለሁ አለ።

18፤ ቤርሳቤህም። መልካም ነው፤ ስለ አንተ ለንጉሡ እነግረዋለሁ አለች።

19፤ ቤርሳቤህም የአደንደሰን ነገር ትነግረው ዘንድ ወደ ንጉሡ ወደ ሰሎሞን ገባች፤ ንጉሡም ሊቀበላት ተነሣ ሳማትም፤ በዙፋኑም ተቀመጠ፤ ለንጉሡም እናት ወንበር አስመጣላት፤ በቀኙም ተቀመጠች።

20፤ እርሰዎም። አንዲት ታናሽ ልመና እለምንሃለሁ፤ አታሳፍሪኝ አለች። ንጉሡም። እናቴ ሆይ፤ አሳሳፍርሽምና ለምኝ አላት።

21፤ እርሰዎም። ሱነማይቱ አቢሳ ለወንድምህ ለአደንደሰ ትዳርለት አለች።

22፤ ንጉሡም ሰሎሞን ለእናቴ መልሶ። ሱነማይቱን አቢሳን ለአደንደሰ ለምን ትለምኝ ለታለሽ? ታላቅ ወንድሜ ነውና መንግሥትን ደግሞ ለምኝለት፤ ካህኑም አብያታርና የጽሑፍ ልጅ ኢዮአብ ደግሞ ከእርሱ ጋር ናቸው አላት።

23፤ ንጉሡም ሰሎሞን። አደንደሰ ይህን ቃል በሕይወቱ ላይ አለመናገሩ እንደ ሆነ እግዚአብሔር ይህን ያድርግብኝ፤ ይህንም ይጨምርብኝ።

24፤ አሁንም ያጸናኝ፤ በአባቴም በዳዊት ዙፋን ላይ ያስቀመጠኝ፤ እንደ ተናገረውም ቤትን የሠራልኝ ሕያው እግዚአብሔርን! ዛሬ አደንደሰ ፈጽሞ ይገደላል ብሎ በእግዚአብሔር ማለ።

25፤ ንጉሡም ሰሎሞን የዮዳሄን ልጅ በናያሰን ላከ፤ እርሱም ወደቀበት፤ ሞተም።

26፤ ንጉሡም ካህኑን አብያታርን። አንተ ዛሬ የሞት ሰው ነበርህ፤ ነገር ግን የአምላክን የእግዚአብሔርን ታቦት በአባቴ በዳዊት ፊት ስለ ተሸከምህ፤ አባቴም የተቀበለውን መከራ ሁሉ አንተ ስለ ተቀበልህ አልገድልህምና በዓናቶት ወዳለው ወደ እርሻህ ሂድ አለው።

27፤ በሴሎም በዔሊ ቤት ላይ የተናገረው የእግዚአብሔር ቃል ይፈጸም ዘንድ ሰሎሞን አብያታርን ከእግዚአብሔር ክህነት አወጣው።

28፤ ለኢዮአብም ወሬ ደረሰለት፤ ኢዮአብም አቤሴሎምን አልተከተለም ነበር እንጂ አደንደሰን ተከትሎ ነበር። ኢዮአብም ወደ እግዚአብሔር ድንኳን ሸሽቶ የመሠዊያውን ቀንድ ያዘ።

29፤ ንጉሡም ሰሎሞን ኢዮአብ ወደ እግዚአብሔር ድንኳን ሸሽቶ መሠዊያውን እንደ ያዘ ሰማ፤ ሰሎሞንም የዮዳሄን ልጅ በናያሰን፤ ሂድ ወደቀበት ብሎ አዘዘው።

30፤ በናያሰም ወደ እግዚአብሔር ድንኳን መጥቶ። ንጉሡ። ውጣ ይልሃል አለው፤ እርሱም። በዚህ እሞታለሁ እንጂ አልወጣም አለ። በናያሰም። ኢዮአብ የተናገረው ቃል የመለሰልኝም እንዲህ ነው ብሎ ወደ ንጉሡ ወሬ አመጣ።

31፤ ንጉሡም አለው። እንደ ነገረህ አድርግ፤ ኢዮአብም በከንቱ ያፈሰሰውን ደም ከእኔና ከአባቴ ቤት ታርቅ ዘንድ ገድለህ ቅበረው።

32፤ አባቴ ዳዊት ሳያውቅ ከእርሱ የሚሻሉትን ሁለቱን ጻድቃን ሰዎች፤ የእስራኤልን ሠራዊት አለቃ የኔርን ልጅ አበኔርን፤ የይሁዳንም ሠራዊት አለቃ የዬቴርን ልጅ አሜሳይን፤ በሰይፍ ገድሎአልና እግዚአብሔር ደመን በራሱ ላይ ይመልሰው።

33፤ ደማቸውም በኢዮአብ ራስና በዘሩ ራስ ላይ ለዘላለም ይመለስ፤ ለዳዊት ግን ለዘሩና ለቤቴ ለዙፋኑም የእግዚአብሔር ሰላም ለዘላለም ይሁን።

34፤ የዮዳሄም ልጅ በናያሰ ወጥቶ ወደቀበት ገደለውም፤ በምድረ በዳም ባለው በቤቴ ተቀበረ።

35፤ ንጉሡም በእርሱ ፋንታ የዮዳሄን ልጅ በናያሰን የሠራዊቱ አለቃ አደረገ፤ በአብያታርም ፋንታ ካህኑን ሳደቅን አደረገ።

36፤ ንጉሡም ልኮ ሳሚን አስጠራውና። በኢየሩሳሌም ቤት ሠርተህ ተቀመጥ፤ ወዲህና ወዲያም አትውጣ።

37፤ በወጣህበትም ቀን፤ የቄድሮንንም ፈፋ በተሻገርህበት ቀን ፈጽመህ እንድትሞት እወቅ፤ ደምህ በራሱ ላይ ይሆናል አለው።

38፤ ሳሚም ንጉሡን። ነገሩ መልካም ነው፤ ጌታዬ ንጉሥ እንደ ተናገረ ባሪያህ እንዲሁ ያደርጋል አለው፤ ሳሚም በኢየሩሳሌም ብዙ ቀን ተቀመጠ።

39፤ ከሦስት ዓመትም በኋላ ከሳሚ ባሪያዎች ሁለቱ ወደ ጌት ንጉሥ ወደ መዓካ ልጅ ወደ አንኩስ ኩብለሉ፤ ሳሚንም። እነሆ፤ ባሪያዎችህ በጌት ናቸው ብለው ነገሩት።

40፤ ሳሚም ተነሣ፤ አህያውንም ጭኖ ባሪያዎቹን ይሻ ዘንድ ወደ ጌት ወደ አንኩስ ዘንድ ሄደ፤ ሳሚም ሄዶ ባሪያዎቹን ከጌት አመጣ።

41፤ ሰሎሞንም ሳሚ ከኢየሩሳሌም ወደ ጌት ሄዶ እንደ ተመለሰ ሰማ።

42፤ ንጉሡም ልኮ ሳሚን አስጠራውና። ወዲህና ወዲያ ለመሄድ በወጣህ ቀን ፈጽመህ እንድትሞት እወቅ ብዬ በእግዚአብሔር አላስማልሁህም? ወይስ አላስመሰከርሁብህም? አንተም። ቃሉ መልካም ነው፤ ሰምቻለሁ አልኸኝ።

43፤ የእግዚአብሔርን መሐላ እኔስ ያዘዝሁህን ትእዛዝ ስለ ምን አልጠበቅህም? አለው።

44፤ ንጉሡም ደግሞ ሳሚን። አንተ በአባቴ በዳዊት ላይ የሠራኸውን ልብህም ያሰበውን ክፋት ሁሉ ታውቃለህ፤ እግዚአብሔርም ክፋትህን በራስህ ላይ ይመልሳል።

45፤ ንጉሡ ሰሎሞን ግን የተባረከ ይሆናል፤ የዳዊትም ዙፋን በእግዚአብሔር ፊት ለዘላለም ይጸናል አለው።

46፤ ንጉሡም የዮዳሃን ልጅ በናያሰን አዘዘው፤ ወጥቶም ወደቀበት፤ ሞተም። መንግሥትም በሰሎሞን እጅ ጸና። a

ምዕራፍ 3።

1፤ ሰሎሞንም ለግብጽ ንጉሥ ለፈርዖን አማች ሆነ፤ የፈርዖንን ልጅ አገባ፤ ቤቴንና የእግዚአብሔርንም ቤት በኢየሩሳሌምም ዙሪያ ያለውን ቅጥር ሠርቶ እስኪፈጽም ድረስ ወደ ዳዊት ከተማ አመጣት።

2፤ እስከዚያም ቀን ድረስ ለእግዚአብሔር ስም መቅደስ አልተሠራም ነበርና ሕዝቡ በኮረብታ ላይ ባሉት መስገጃዎች ይሠዋ ነበር።

3፤ ሰሎሞንም እግዚአብሔርን ይወድድ ነበር፤ በአባቴም በዳዊት ሥርዓት ይሄድ ነበር፤ ብቻ በኮረብታ መስገጃ ይሠዋና ያጥን ነበር።

4፤ ገባዎን ዋና የኮረብታ መስገጃ ነበረችና ንጉሡ ይሠዋ ዘንድ ወደዚያ ሄደ፤ ሰሎሞንም በዚያ መሠዊያ ላይ አንድ ሺህ የሚቃጠል መሥዋዕት አቀረበ።

5፤ እግዚአብሔርም በገባዎን ለሰሎሞን በሌሊት በሕልም ተገለጠለት፤ እግዚአብሔርም። ምን እንድሰጥህ ለምን አለ።

6፤ ሰሎሞንም አለ። እርሱ በፊትህ በእውነትና በጽድቅ በልብም ቅንነት ከአንተ ጋር እንደ ሄደ፤ ከባሪያህ ከአባቴ ከዳዊት ጋር ታላቅ ቸርነት አድርገሃል፤ ዛሬ እንደ ሆነም በዙፋኑ ላይ የሚቀመጥ ልጅ ሰጥተህ ታላቁን ቸርነትህን አቆይተህለታል።

7፤ አሁንም፤ አቤቴ አምላኬ ሆይ፤ እኔን ባሪያህን በአባቴ በዳዊት ፋንታ አንግሠኸኛል፤ እኔም መውጫንና መግቢያን የማላውቅ ታናሽ ብላቴና ነኝ።

8፤ ባሪያህም ያለው አንተ በመረጥኸው ሕዝብህ ስለ ብዛቴም ይቈጠርና ይመጠን ዘንድ በማይቻል በታላቅ ሕዝብ መካከል ነው።

9፤ ስለዚህም በሕዝብህ ላይ መፍረድ ይችል ዘንድ፤ መልካሙንና ክፉውንም ይለይ ዘንድ ለባሪያህ አስተዋይ ልቡና ሰጠው፤ አለዚያም በዚህ በታላቅ ሕዝብህ ላይ ይፈድ ዘንድ ማን ይችላል?

10፤ ሰሎሞንም ይህን ነገር ስለ ለመነ፤ ነገሩ እግዚአብሔርን ደስ አሰኘው።

11፤ እግዚአብሔርም አለው። ፍርድን ትለይ ዘንድ ለራስህ ማስተዋልን ለመንህ እንጂ ለራስህ ብዙ ዘመናትን ባለጠግነትንም የጠላቶችህንም ነፍስ ሳትለምን ይህን ነገር ለምነሃልና እነሆ።

12፤ እኔ እንደ ቃል አድርጌልሃለሁ፤ እነሆ፤ ማንም የሚመስልህ ከአንተ በፊት እንደሌለ ከአንተም በኋላ እንዳይነሣ አድርጌ ጥበበኛና አስተዋይ ልቡና ሰጥቼሃለሁ።

13፤ ደግሞም ከነገሥታት የሚመስልህ ማንም እንዳይኖር ያልለመንኸውን ባለጠግነትና ክብር ሰጥቼሃለሁ።

14፤ አባትህም ዳዊት እንደ ሄደ፤ ሥርዓቴንና ትእዛዜን ትጠብቅ ዘንድ በመንገዴ የሄድህ እንደ ሆነ፤ ዕድሜህን አረዝመሃለሁ።

15፤ ሰሎሞንም ነቃ፤ እነሆም፤ ሕልም ነበረ፤ ወደ ኢየሩሳሌምም መጥቶ በእግዚአብሔር ቃል ኪዳን ታቦት ፊት ቆመ፤ የሚቃጠለውንም መሥዋዕት አሳረገ፤ የደኅንነትንም መሥዋዕት አቀረበ፤ ለባሪያዎቹም ሁሉ ግብጥ አደረገ።

16፤ በዚያን ጊዜም ሁለት ጋለሞቶች ሴቶች ወደ ንጉሡ መጥተው በፊቴ ቆሙ።

17፤ አንደኛዬቱም ሴት አለች። ጌታዬ ሆይ፤ እኔና ይህች ሴት በአንድ ቤት እንኖራለን፤ እኔም ከእርስዋ ጋር በቤት ሳለሁ ወለድሁ።

18፤ እኔ ከወለድሁ ከሦስት ቀን በኋላ ይህች ሴት ደግሞ ወለደች፤ እኛ በቤት ውስጥ አብረን ነበርን፤ ከሁለታችንም በቀር ማንም በቤት ውስጥ አልነበረም።

19፤ እርስዋም በላይ ስለ ተኛችበት የዚህች ሴት ልጅ በሌሊት ሞተ።

20፤ እርስዋም በእኩለ ሌሊት ተነሥታ፤ እኔ ባሪያህ ተኝቼ ሳለሁ፤ ልጄን ከአጠገቤ ወሰደች፤ በብብትዋም አደረገችው፤ የሞተውንም ልጅዋን በእኔ ብብት አደረገች።

21፤ ልጄንም አጠባ ዘንድ በማለዳ ብነሣ፤ እነሆ፤ ሞቶ ነበር፤ ነገር ግን ብርሃን በሆነ ጊዜ ተመለከትሁት፤ እነሆም፤ የወለድሁት ልጄ አልነበረም።

22፤ ሁለተኛዬቱም ሴት። ደኅንኛው የኔ ልጅ ነው፤ የሞተውም የአንቺ ልጅ ነው እንጂ አንቺ እንደምትደው አይደለም አለች። ይህችም፤ የሞተው የአንቺ ልጅ ነው፤ ደኅንኛውም የእኔ ልጅ ነው አለች፤ እንዲሁም በንጉሡ ፊት ይነጋገሩ ነበር።

23፤ በዚያን ጊዜም ንጉሡ፤ ይህች፤ ደኅንኛው የእኔ ልጅ ነው፤ የሞተውም የአንቺ ልጅ ነው ትላለች፤ ያችኛይቱም፤ አይደለም፤ የሞተው የአንቺ ልጅ ነው ደኅንኛውም የእኔ ልጅ ነው ትላለች አለ።

24፤ ንጉሡም፤ ሰይፍ አምጡልኝ አለ፤ ሰይፍም ይዘው ወደ ንጉሡ ፊት መጡ።

25፤ ንጉሡም። ደገነኛውን ሕፃን ለሁለት ከፍላችሁ ለአንዲቱ አንዱን ክፍል፣ ለሁለተኛይቱም ሁለተኛውን ክፍል ስጡ አለ።

26፤ ደገነኛውም የነበራት ሴት አንጀትዋ ስለ ልጅዋ ናፍቆአልና። ጌታዬ ሆይ፣ ደገነኛውን ለእርስዋ ስጣት እንጂ አትግደል ብላ ለንጉሡ ተናገረች። ያችኛይቱ ግን። ይከፈል እንጂ ለእኔም ለአንቺም አይሁን አለች።

27፤ ንጉሡም መልሶ። ይህችኛይቱ እናቱ ናትና ደገነኛውን ሕፃን ለእርስዋ ስጡአት እንጂ አትግደሉት አለ።

28፤ ንጉሡም የፈረደውን ፍርድ እስራኤል ሁሉ ሰሙ፤ ፍርድን ለማድረግ የእግዚአብሔር ጥበብ እንደ ነበረበት አይተዋልና ንጉሡን ፈሩ።

ምዕራፍ 4።

1፤ ንጉሡም ሰሎሞን በእስራኤል ሁሉ ላይ ነግሦ ነበር።

2፤ የነበሩትም አለቆች እነዚህ ናቸው፤ የሳዶቅ ልጅ ካህኑ ዓዛርያስ፣

3፤ ጸሐፊዎቹም የሴባ ልጆች ኤልያፍና አኪያ፣ ታሪክ ጸሐፊም የአሁሉድ ልጅ ኢዮሃፍጥ፣

4፤ የዮዳሄም ልጅ በናያስ የሠራዊት አለቃ ነበረ፤ ሳዶቅና አብያራም ካህናት ነበሩ፤

5፤ የናታንም ልጅ ዓዛርያስ የሹሞች አለቃ ነበረ፤ የናታንም ልጅ ዛቡድ የንጉሡ አማካሪና ወዳጅ ነበረ፤

6፤ አሁሳርም የቤት አዛዥ፣ የዓብዳም ልጅ አዶኒራም አስገባሪ ነበረ።

7፤ ለንጉሡና ለቤተ ሰቡም ቀለብ የሚሰጡ በእስራኤል ሁሉ ላይ አሥራ ሁለት ሹሞች ለሰሎሞን ነበሩት። ከዓመቱ ውስጥ አንዱን ወር እያንዳንዳቸው ይቀልቡ ነበር።

8፤ ስማቸውም ይህ ነበረ፤ በተራራማው አገር በኤፍራም የሑር ልጅ፤

9፤ በማቃጽና በሸዓልቢም በቤትሳሚስና በኤሎንቤትሐናን የዴቀር ልጅ፤

10፤ በአሩቦት የሔሴድ ልጅ፣ ለእርሱም ሰኩትና የአፌር አገር ሁሉ ነበረ፤

11፤ በዶር አገር ዳርቻ ሁሉ የአሚናዳብ ልጅ፣ እርሱም የሰሎሞንን ልጅ ጣፊትን አግብቶ ነበር፤

12፤ ከቤትሳን ጀምሮ እስከ አቤልምሐላና እስከ ዮቅምዓም ማዶ ድረስ በታዕናክና በመጊዶ በጸርታንም አጠገብ በኢይዝራኤል በታች ባለው በቤትሳን ሁሉ የአሁሉድ ልጅ በዓና ነበረ፤

13፤ በሬማት ዘገለዓድ የጌበር ልጅ ነበረ፣ ለእርሱም በገለዓድ ያሉት የምናሴ ልጅ የኢያዕር መንደሮች ነበሩ፤ ለእርሱም ደግሞ በባሳን በአርጎብ ዳርቻ ያሉት ቅጥርና የናስ መወረወሪያዎች የነበረባቸው ስድሳ ታላላቅ ከተሞች ነበሩበት፤

14፤ በመሃናይም የዒዶ ልጅ አሁናዳብ፤

15፤ በንፍታሌም አኪማአስ ነበረ፣ እርሱም የሰሎሞንን ልጅ ባስማትን አግብቶ ነበር፤

16፤ በአሴርና በበዓሎት የኩሲ ልጅ በዓና፤

17፤ በይሳኮር የፋሩዋ ልጅ ኢዮሃፍጥ፤

18፤ በብንያም የኤላ ልጅ ሳሚ፤

19፤ በአሞራውያን ንጉሥ በሴዎንና በባሳን ንጉሥ በዐግ አገር፣ በገለዓድ አገር፣ የኡሪ ልጅ ጌበር ነበረ፤ በዚያችም ምድር ላይ እርሱ ብቻውን ሹም ነበረ።

20፤ ይሁዳና እስራኤልም እንደ ባሕር አሸዋ ብዛት ብዙ ነበሩ፤ በልተውም ጠጥተውም ደስ ብሎአቸው ነበር።

21፤ ሰሎሞንም ከወንዙ ጀምሮ እስከ ግብጽ ዳርቻ እስከ ፍልስጥኤም ድረስ በመንግሥታት ሁሉ ላይ ነግሦ ነበር፤ ግብርም ያመጡለት ነበር፣ በዕድሜውም ሙሉ ለሰሎሞን ይገዙ ነበር።

22፤ ለሰሎሞንም ለቀን ለቀኑ ቀለብ የሚሆን ሠላሳ ኮር መልካም ዱቄትና ስድሳ ኮር መናኛ ድቄት፣

23፤ ከዋላና ከሚዳቋ ከበረሀ ፍየልና ከሰቡ ወፎች በቀር አሥር ፍሪዳዎች ሆኖም የተሰማሩ በሬዎች አንድ መቶም በጎች ነበረ።

24፤ ከወንዙ ወዲህ ባሉት ነገሥታት ሁሉ ከወንዙም ወዲህ ባለው አገር ሁሉ ላይ ከቲፍሳ ጀምሮ እስከ ጋዛ ድረስ ነግሦ ነበር፤ በዙሪያውም ባለው በሁሉ ወገን ሰላም ሆኖለት ነበር።

25፤ በሰሎሞንም ዘመን ሁሉ ይሁዳና እስራኤል ከዳን ጀምሮ እስከ ቤርሳቤህ ድረስ እያንዳንዱ ከወይኑና ከበለሉ በታች ተዘልሎ ይቀመጥ ነበር።

26፤ ለሰሎሞንም በአርባ ሺህ ጋጥ የሚገቡ የሰረገላ ፈረሶች አሥራ ሁለትም ሺህ ፈረሰኞች ነበሩት።

27፤ እነዚያም ሹሞች እያንዳንዱ በየወሩ ንጉሡን ሰሎሞንንና ወደ ንጉሡ ወደ ሰሎሞን ማዕድ የሚቀርቡትን ሁሉ ይቀልቡ ነበር፤ ምንም እያኅድሉም ነበር።

28፤ እያንዳንዱም እንደ ደንቡ ለፈረሶቹና ለሰጋር በቅሎች ገብስና ጭድ ወደ ስፍራቸው ያመጡ ነበር።

29፤ እግዚአብሔርም ለሰሎሞን እጅግ ብዙ ጥበብና ማስተዋል በባሕርም ዳር እንዳለ አሸዋ የልብ ስፋት ሰጠው።

30፤ የሰሎሞንም ጥበብ በምሥራቅ ካሉ ሰዎች ሁሉ ጥበብና ከግብጽ ጥበብ ሁሉ በለጠ።

31፤ ከሰውም ሁሉ ይልቅ ከኢይዝራኤላዊው ከኤታንና ከማሐል ልጆች ከሃማንና ከከልቀድ ከደራልም ይልቅ ጥበብና ነበረ። በዙሪያውም ባሉ አሕዛብ ሁሉ ዝናው ወጣ።

32፤ እርሱም ሦስት ሺህ ምሳሌዎች ተናገረ፤ መኃልዩም ሺህ አምስት ነበረ።

33፤ ስለ ዛፍም ከሊባኖስ ዝግባ ጀምሮ በቅጥር ግንብ ላይ እስከሚበቅለው እስከ ሂሶጵ ድረስ ይናገር ነበር፤ ደግሞም ስለ አውሬዎችና ስለ ወፎች ስለተንቀሳቃሾችና ስለ ዓሳዎች ይናገር ነበር።

34፤ ከአሕዛብም ሁሉ፣ ጥበቡንም ሰምተው ከነበሩ ከምድር ነገሥታት ሁሉ የሰሎሞንን ጥበብ ለመስማት ሰዎች ይመጡ ነበር። a

ምዕራፍ 5።

1፤ የጢሮስ ንጉሥ ኪራም ለዳዊት በዘመኑ ሁሉ ወዳጅ ስለ ነበረ፣ ሰሎሞን በአባቱ ፋንታ ንጉሥ ለመሆን እንደ ተቀባ ሰምቶ ባሪያዎቹን ወደ ሰሎሞን ሰደደ።

2፤ ሰሎሞንም ወደ ኪራም እንዲሁ ብሎ ላከ።

3፤ እግዚአብሔር ከእግሩ በታች እስኪጥልለት ድረስ በዙሪያው ስለ ነበረ ሰልፍ አባቱ ዳዊት የአምላኩን የእግዚአብሔርን ቤት መሥራት እንዳልቻለ አንተ ታውቃለህ።

4፤ አሁንም አምላኬ እግዚአብሔር በዙሪያዬ ካሉት ዕረፍት ሰጥቶኛል፤ ጠላትም ክፉም ነገር የለብኝም።

5፤ እነሆም፣ እግዚአብሔር ለአባቱ ለዳዊት። በአንተ ፋንታ በዙፋንህ ላይ የማስቀምጠው ልጅህ እርሱ ለሰማይ ቤት ይሠራል ብሎ እንደ ነገረው፣ ለአምላኬ ለእግዚአብሔር ስም ቤት እሠራ ዘንድ አስባለሁ።

6፤ አሁንም ከወገኔ እንደ ሲዶናውያን እንጨት መቁረጥ የሚያውቅ እንደሌለ ታውቃለህና የዝግባ ዛፍ ከሊባኖስ ይቆርጡልኝ ዘንድ ባሪያዎችህን እዘዝ፤ ባሪያዎቹም ከባሪያዎችህ ጋር ይሁኑ፤ የባሪያዎችህንም ዋጋ እንደ ተናገርኸው ሁሉ እሰጥሃለሁ።

7፤ ኪራምም የሰሎሞንን ቃል ሰምቶ እጅግ ደስ አለውና። በዚህ በታላቅ ሕዝብ ላይ ጥበብኛ ልጅ ለዳዊት የሰጠ እግዚአብሔር ዛሬ ይመስገን አለ።

8፤ ኪራምም፣ የላክሁብኝን ሁሉ ሰማሁ፤ ስለ ዝግባውና ስለ ጥዱ እንጨት ፈቃድህን ሁሉ አደርጋለሁ።

9፤ ባሪያዎቹ ከሊባኖስ ወደ ባሕር ይገቡትታል፤ እኔም በታንኳ አድርጌ በባሕር ላይ እያንሳፈፍሁ አንተ እስከ ወሰንኸው ስፍራ ድረስ አደርስልሃለሁ፤ በዚያም እፈታለሁ፤ አንተም ከዚያ ታስወደዋለህ፤ አንተም ፈቃዴን ታደርጋለህ፤

ለቤቱም ቀለብ የሚሆነውን ትሰጠኛለህ ብሎ ወደ ሰሎሞን ላከ።

10፤ እንዲሁም ኪራም የዝግባውንና የጥዱን እንጨት እንደሚሻው ያህል ሁሉ ለሰሎሞን ይሰጠው ነበር።

11፤ ሰሎሞንም ለኪራም ስለ ቤቱ ቀለብ ሆኖ ሺ የቆሮስ መስፈሪያ ስንዴ ሆኖ ኮርም ጥሩ ዘይት ይሰጠው ነበር፤ ሰሎሞንም ለኪራም በየዓመቱ ይህን ይሰጥ ነበር።

12፤ እግዚአብሔርም እንደ ነገረው ለሰሎሞን ጥበብን ሰጠው፤ በኪራምና በሰሎሞንም መካከል ሰላም ነበረ፤ ሁለቱም ቃል ኪዳን ተጋቡ።

13፤ ሰሎሞንም ከእስራኤል ሁሉ ገባሮቹን መርጦ አወጣ፤ የገባሮቹም ቍጥር ሠላሳ ሺህ ሰዎች ነበረ።

14፤ በየወሩም እያከታተለ ወደ ሊባኖስ አሥር አሥር ሺህ ይሰድድ ነበር፤ አንድ ወርም በሊባኖስ ሁለት ወርም በቤታቸው ይቀመጡ ነበር። አዶኒራምም አስገባሪ ነበረ።

15፤ ሰሎሞንም ሰባ ሺህ ተሸካሚዎች፣ ሰማንያ ሺህም በተራራው ላይ የሚጠርቡ ጠራቢዎች ነበሩት።

16፤ ይኸውም በሠራተኛው ሕዝብ ላይ ከተሾሙት ከሦስት ሺህ ስድስት መቶ ሰዎች ሌላ ነው።

17፤ ንጉሡም ታላላቅ ምርጥ ምርጥ ድንጋዮችን ይቈፍሩና ይጠርቡ ዘንድ ለቤቱም መሠረት ይረባረቡት ዘንድ አዘዘ።

18፤ የሰሎሞንና የኪራምም አናጢዎች ጌባላውያንም ወቀሩአቸው፣ ቤቱንም ለመሥራት እንጨቱንና ድንጋዮቹን አዘጋጁ።

ምዕራፍ 6።

1፤ የእስራኤል ልጆች ከግብጽ ምድር ከወጡ አራት መቶ ሰማንያ ዓመት በሆነ ጊዜ፣ ሰሎሞን በእስራኤል ላይ በነገሠ በአራተኛው ዓመት፣ ዚፍ በሚባለው በሁለተኛው ወር የእግዚአብሔርን ቤት መሥራት ጀመረ።

2፤ ንጉሡ ሰሎሞንም ለእግዚአብሔር የሠራው ቤት ርዝመቱ ስድሳ ክንድ፣ ወርዱም ሆኖ ክንድ፣ ቁመቱም ሠላሳ ክንድ ነበረ።

3፤ በመቅደሱም ፊት ወለል ነበረ፤ ርዝመቱም እንደ መቅደሱ ወርድ ሆኖ ክንድ፣ ወርዱም ከቤቱ ወደፊት አሥር ክንድ ነበረ።

4፤ ለቤቱም በዓይነ ርግብ የተዘጉ መስኮቶች አደረገ።

5፤ በቤቱም ግንብ ዙሪያ፣ በመቅደሱና በቅድስተ ቅዱሳን ግንብ ዙሪያ፣ ደርብ ሠራ፣ በዙሪያውም ጓዳዎች አደረገ።

6፤ የታችኛውም ደርብ ወርዱ አምስት ክንድ፣ የመካከለኛው ደርብ ወርዱ ስድስት ክንድ፣ የሦስተኛውም ደርብ ወርዱ

ሰባት ክንድ ነበረ። ሰረገሎቹ በቤቱ ግንብ ውስጥ እንዳይገቡ ከቤቱ ግንብ ውጭ ዓረፍቶች አደረገ።

7፤ ቤቱም በተሠራ ጊዜ ፈጽመው በተወቀሩ ድንጋዮች ተሠራ፤ በተሠራም ጊዜ መራጃና መጥረቢያ የብረትም ዕቃ ሁሉ በቤቱ ውስጥ አልተሰማም።

8፤ የታችኛውም ደርብ ጓዳዎች በር በቤቱ ቀኝ አጠገብ ነበረ። ከዚያም ወደ መካከለኛው ደርብ፤ ከመካከለኛውም ወደ ሦስተኛው ደርብ በመውጫ ያስወጣ ነበር።

9፤ ቤቱንም ሠርቶ ፈጸመው፤ በዝግባው ሰረገሎችና ሳንቃዎች ከደነው።

10፤ በቤቱም ሁሉ ዙሪያ ቁመታቸው አምስት አምስት ክንድ የሆነ ደርቦች ሠራ፤ ከቤቱም ጋር በዝግባ እንጨት አጋጠማቸው።

11፤ የእግዚአብሔርን ቃል ወደ ሰሎሞን መጣ እንዲህ ሲል።

12፤ ስለዚህ ስለምትሠራው ቤት በሥርዓቱ ብትሄድ፤ ፍርዶንም ብታደርግ፤ ትመላለስበትም ዘንድ ትእዛዜን ሁሉ ብትጠብቅ፤ ለአባትህ ለዳዊት የነገርሁትን ቃል ከአንተ ጋር አጸናለሁ።

13፤ በእስራኤልም ልጆች መካከል እኖራለሁ፤ ሕዝቤንም እስራኤልን አልጥልም።

14፤ ሰሎሞንም ቤቱን ሠራው፤ ፈጸመውም።

15፤ የቤቱንም ግንብ ውስጡን በዝግባ ሳንቃ ለበጠ፤ ከቤቱም መሠረት ጀምሮ እስከ ጣራው ድረስ ውስጡን በእንጨት ለበጠው፤ ደግሞም የቤቱን ወለል በጥድ እንጨት ከደነው።

16፤ በቤቱ ውስጥ ቅድስተ ቅዱሳን ይሆን ዘንድ ኋለኛውን ሀያውን ክንድ በዝግባ እንጨት ጋረደው።

17፤ በቅድስተ ቅዱሳኑ ፊት ያለውም መቅደስ ርዝመቱ አርባ ክንድ ነበረ።

18፤ የቤቱንም ውስጥ በተገቡበትና በፈነዳ አበባ በተቀረጸ ዝግባ ለበጠው፤ ሁሉም ዝግባ ነበረ፤ ድንጋዩም አልታየም ነበር።

19፤ በዚያም የእግዚአብሔርን ቃል ኪዳን ታቦት ያኖር ዘንድ በቤቱ ውስጥ ቅድስተ ቅዱሳኑን አበጀ።

20፤ የቅድስተ ቅዱሳንንም ርዝመት ሀያ ክንድ፤ ስፋቱም ሀያ ክንድ፤ ቁመቱም ሀያ ክንድ ነበረ፤ በጥሩ ወርቅም ለበጠው።

21፤ በቅድስተ ቅዱሳኑም ፊት ከዝግባ የተሠራ መሠዊያ አደረገ፤ በጥሩ ወርቅም ለበጠው።

22፤ ቤቱንም ሁሉ ፈጽሞ በወርቅ ለበጠው፤ በቅድስተ ቅዱሳኑም ፊት የነበረውን መሠዊያ ሁሉ በወርቅ ለበጠው።

23፤ በቅድስተ ቅዱሳኑም ውስጥ ቁመታቸው አሥር ክንድ የሆነ ከወይራ እንጨት ሁለት ኪሩቤል ሠራ።

24፤ የኪሩብም አንደኛው ክንፍ አምስት ክንድ፤ የኪሩብም ሁለተኛው ክንፍ አምስት ክንድ ነበረ፤ ከአንደኛው ክንፍ ጫፍ ጀምሮ እስከ ሁለተኛው ክንፍ ጫፍ ድረስ አሥር ክንድ ነበረ።

25፤ ሁለተኛውም ኪሩብ አሥር ክንድ ነበረ፤ ሁለቱም ኪሩቤል አንድ ልክና አንድ መልክ ነበረ።

26፤ የአንዱ ኪሩብ ቁመት አሥር ክንድ ነበረ፤ የሁለተኛውም ኪሩብ እንዲሁ ነበረ።

27፤ ኪሩቤልንም በውስጠኛው ቤት አኖራቸው፤ የኪሩቤልም ክንፎቻቸው ተዘርግተው ነበር፤ የአንዱም ኪሩብ ክንፍ አንደኛውን ግንብ ይነካ ነበር፤ የሁለተኛውም ኪሩብ ክንፍ ሁለተኛውን ግንብ ይነካ ነበር፤ የሁለቱም ክንፎች በቤቱ መካከል እርስ በርሳቸው ይነካኩ ነበር።

28፤ ኪሩቤልንም በወርቅ ለበጣቸው።

29፤ በቤቱም ግንብ ሁሉ ዙሪያ በውስጥና በውጭ የኪሩቤልና የዘንባባ ዛፍ የፈነዳም አበባ ምስል ቀረጸ።

30፤ የቤቱንም ወለል በውስጥና በውጭ በወርቅ ለበጠ።

31፤ ለቅዱስተ ቅዱሳኑም መግቢያ ከወይራ እንጨት ደጆች ሠራ፤ መድረኩንና መቃኖቹን ደፉንም አምስት ማዕዘን አደረገ።

32፤ ሁለቱንም ደጆች ከወይራ እንጨት ሠራ፤ የኪሩቤልንና የዘንባባ ዛፍ የፈነዳም አበባ ምስል ቀረጸባቸው፤ በወርቅም ለበጣቸው፤ ኪሩቤልናና የዘንባባውን ዛፍ በወርቅ ለበጣቸው።

33፤ እንዲሁም ለመቅደሱ መግቢያ ከወይራ እንጨት አራት ማዕዘን መቃን አደረገ።

34፤ ሁለቱንም ደጆች ከጥድ እንጨት ሠራ፤ አንዱ ደጅ በማጠፊያ ከተያያዘ ከሁለት ሳንቃ ተደረገ፤ ሁለተኛውም ደጅ በማጠፊያ ከተያያዘ ከሁለት ሳንቃ ተደረገ።

35፤ የኪሩቤልንና የዘንባባ ዛፍ የፈነዳም አበባ ምስል ቀረጸባቸው፤ በተቀረጸውም ሥራ ላይ በወርቅ ለበጣቸው።

36፤ የውስጠኛውንም አደባባይ ቅጥር ሦስቱን ተራ በተጠረበ ድንጋይ፤ አንዱንም ተራ በዝግባ ሳንቃ ሠራው።

37፤ በአራተኛው ዓመት ዚፍ በሚባል ወር የእግዚአብሔር ቤት ተመሠረተ።

38፤ በአሥራ አንደኛውም ዓመት ቡል በሚባል በስምንተኛው ወር ቤቱ እንደ ክፍሎቹና እንደ ሥርዓቱ ሁሉ ተጨረሰ። በሰባትም ዓመት ውስጥ ሠራው። a

ምዕራፍ 7።

1፤ ሰሎሞንም የራሱን ቤት በአሥራ ሦስት ዓመት ሠራ፤ የቤቱንም ሥራ ሁሉ ጨረሰ።

2፤ የሊባናስ ዱር ቤት የሚባል ቤትን ሠራ፤ ርዝመቱንም መቶ ክንድ፣ ስፋቱንም አምሳ ክንድ፣ ቁመቱንም ሠላሳ ክንድ አደረገ፤ የዝግግም እንጨት በሦስት ተራ በተሠሩ አዕማድ ላይ ቆሞ ነበር፤ በአዕማዱም ላይ የዝግግ እንጨት አግዳሚ ሰረገሎች ነበሩ።

3፤ በአዕማዱም ላይ በነበሩ አግዳሚዎች ቤቱ በዝግግ ሳንቃ ተሸፍኖ ነበር፤ አዕማዱም በአንዱ ተራ አሥራ አምስት፣ በአንዱ ተራ አሥራ አምስት እየሆኑ አርባ አምስት ነበሩ።

4፤ መስኮቶቹም በሦስት ተራ ነበሩ፤ መስኮቶቹም ፊት ለፊት ይተያዩ ነበር።

5፤ ደጃቹና መስኮቶቹም ሁሉ አራት ማዕዘን ነበሩ፤ መስኮቶቹም በሦስት ተራ ሆነው ፊት ለፊት ይተያዩ ነበር።

6፤ አዕማዱም ያሉበቱን ቤት ሠራ፤ ርዝመቱም አምሳ ክንድ፣ ስፋቱም ሠላሳ ክንድ ነበረ፤ በእርሱም ፊት ደግሞ አዕማድና መድረክ ያሉበት ወለል ነበረ።

7፤ ደግሞም የሚፈርድበት ዙፋን ያለበትን የፍርድ ቤት አደረገ። ከወለሉም አንሥቶ እስከ ጣራው ድረስ በዝግግ እንጨት ተሸፍኖ ነበር።

8፤ ከፍርድ ሰቀላ ወደ ውስጥ፣ በሌላውም አደባባይ ውስጥ የነበረውን መኖሪያ ቤት እንዲሁ ሠራ። እንደዚሁም ያለ ቤት ሰሎሞን ላገባት ለፈርዖን ልጅ ቤት ሠራ።

9፤ እነዚህም ሁሉ ከመሠረቱ ጀምሮ እስከ ጉልላቱ ድረስ በጥሩ በተጠረበና በውስጥና በውጭ በልክ በተከረከመ ድንጋይ ተሠርተው ነበር፤ በውጭውም እስከ ታላቁ አደባባይ ድረስ እንዲሁ ነበረ።

10፤ መሠረቱም አሥር ወይም ስምንት ክንድ በሆነ በጥሩና በታላቅ ድንጋይ ተሠርቶ ነበር።

11፤ በላዩም ልክ ሆኖ የተከረከመ ጥሩ ድንጋይና የዝግግ ሳንቃ ነበረ።

12፤ በታላቁም አደባባይ ዙሪያ የነበረው ቅጥር እንደ እግዚአብሔር ቤት እንደ ውስጠኛው አደባባይ ቅጥርና እንደ ቤቱ ወለል ሦስቱ ተራ በተጠረበ ድንጋይ አንዱም ተራ በዝግግ ሳንቃ ተሠርቶ ነበር።

13፤ ንጉሡም ሰሎሞን ልኮ ኪራምን ከጠሮስ አስመጣ።

14፤ እርሱም ከንፍታሌም ወገን የነበረች የባል አልባ ሴት ልጅ ነበረ፤ አባቱም የጠሮስ ሰው ናስ ሠራተኛ ነበረ፤ የናስንም ሥራ ሁሉ ይሠራ ዘንድ በጥበብና በማስተዋል በብልሃትም ተሞልቶ ነበር። ወደ ንጉሡም ወደ ሰሎሞን መጥቶ ሥራውን ሁሉ ሠራ።

15፤ ሁለቱን የናስ አዕማድ አደረገ፤ የአንዱም ዓምድ ቁመት አሥራ ስምንት ክንድ ነበረ፤ የሁለቱም መጠን አሥራ ሁለት ክንድ ነበረ፤ የዓምዱም ውፍረት አንድ ጋት ነበረ፤ ውስጠ ክፍትም ነበረ። ሁለተኛውም ዓምድ እንዲሁ ነበረ።

16፤ በሁለቱም አዕማድ ራስ ላይ እንዲቀመጡ ከፈሰሰ ናስ ሁለት ጉልላት ሠራ፤ የአንዱም ጉልላት ቁመት አምስት ክንድ፣ የሁለተኛውም ጉልላት ቁመት አምስት ክንድ ነበረ።

17፤ በአዕማዱም ራስ ላይ የነበሩትን ጉልላቶች ይሸፍኑ ዘንድ ሁለት እንደ መርበብ ሥራ አደረገ፤ አንዱም መርበብ ለአንዱ ጉልላት ሁለተኛውም መርበብ ለሁለተኛው ጉልላት ነበረ።

18፤ ሮማኖችንም ሠራ፤ በአንድ ጉልላት ዙሪያ በተራ ሁለት መቶ ሮማኖች ነበሩ፤ በአንድም መርበብ ላይ ሁለት ተራ ነበረ፤ እንዲሁም ለሁለተኛው ጉልላት አደረገ።

19፤ በወለሉም አዕማድ በነበሩት ጉልላቶች ላይ የሱፍ አበባ የሚመስል ሥራ አራት ክንድ አድርጎ ቀረጸ።

20፤ በሁለቱም አዕማድ በነበሩት ጉልላቶች ላይ በመርበቡ ሥራ አጠገብ ሮማኖቹን አደረገ።

21፤ አዕማዱንም በመቅደሱ ወለል አጠገብ አቆማቸው፤ የቀኙንም ዓምድ አቁሞ ያቁም ብሎ ጠራው፤ የግራውንም ዓምድ አቁሞ በለዝ ብሎ ጠራው።

22፤ በአዕማዱም ራስ ላይ የሱፍ አበባ የሚመስል ሥራ ነበረ፤ እንዲሁም የአዕማዱ ሥራ ተጨረሰ።

23፤ ከፈሰሰም ናስ ከዳር እስከ ዳር አሥር ክንድ፣ ቁመቱም አምስት ክንድ፣ በዙሪያውም ሠላሳ ክንድ የሆነ ክብ ነገራ ሠራ።

24፤ ከከንፈሩም በታች ለአንድ ክንድ አሥር ለአንድ ክንድም አሥር ጉብጉቦች አዘረበት፤ እርሱም በቀለጠ ጊዜ ጉብጉቦቹ በሁለት ተራ ከእርሱ ጋር አብረው ቀልጠው ነበር።

25፤ ነገራውም በአሥራ ሁለት በሬዎች ምስል ላይ ተቀምጦ ነበር፤ ከእነርሱም ሦስቱ ወደ ሰሜን፣ ሦስቱም ወደ ምዕራብ፣ ሦስቱም ወደ ደቡብ፣ ሦስቱም ወደ ምሥራቅ ይመለከቱ ነበር። ነገራውም በላያቸው ነበረ፤ የሁሉም ጀርባቸው በስተ ውስጥ ነበረ።

26፤ ውፍረቱም አንድ ጋት ነበረ፤ ከንፈሩም እንደ ጽዋ ከንፈር ተሠርቶ ነበር፤ እንደ ሱፍ አበባዎች ሆኖ ተከርክሞ ነበር። ሁለት ሺህም የባዶስ መስፈሪያ ይይዝ ነበር።

27፤ አሥርም የናስ መቀመጫዎች ሠራ፤ የአንዱም መቀመጫ ርዝመት አራት ክንድ፣ ወርዱም አራት ክንድ፣ ቁመቱም ሦስት ክንድ ነበረ።

28፤ የመቀመጫውም ሥራ እንዲህ ነበረ፤ በክፈፎችም መካከል ያለው ሰንበር ይመስል ነበር።

29፤ በክፈፎቹም መካከል በነበሩ ሰንበሮች ላይ አንበሳዎችና በሬዎች ኪሩቤልም ነበሩ፤ እንዲሁም በክፈፎቹ ላይ ነበረ፤

ከአንበሳዎቹና ከበሬዎቹ በታች ሻኩራ የሚመስል ተንጠልጥሎ ነበር።

30፤ በየመቀመጫዎቹም ሁሉ አራት የናስ መንኰራኩሮች ነበሩባቸው፤ መንኰራኩሮቹም የሚዘሩበትን የናስ ወስከምት ሠራ፤ ከመታጠቢያውም ሰን በታች በአራቱ ማዕዘን በኩል አራት በምስል የፈሰሱ እግሮች ነበሩ።

31፤ በክፈፋም ውስጥ የነበረ አንገት አንድ ክንድ ነበረ፤ አንገቱም ድቡልቡል ነበረ፤ ቁመቱም ክንድ ተኩል ነበረ። በአንገቱም ላይ ቅርጽ ነበረበት፤ ክፈፋ ግን አራት ማዕዘን ነበረ እንጂ ድቡልቡል አልነበረም።

32፤ አራቱም መንኰራኩሮች ከሰንበሮቹ በታች ነበሩ፤ የመንኰራኩሮቹም ወስከምት በመቀመጫው ውስጥ ነበረ፤ የመንኰራኩሮቹም ቁመት ክንድ ተኩል ነበረ።

33፤ የመንኰራኩሮቹም ሥራ እንደ ሰረገላ መንኰራኩር ነበረ፤ ወስከምቶቹና የመንኰራኩሮቹ ክፈፍ ቅትርቶቹም ወስከምቱም የሚገባበት ቧምቧ ሁሉ በምስል የፈሰሰ ነበር።

34፤ በእያንዳንዱም መቀመጫ በአራቱ ማዕዘን በኩል አራት ደገፋዎች ነበሩ፤ ደገፋዎቹም ከመቀመጫው ጋር ተገጥመው ነበር።

35፤ በመቀመጫውም ላይ ሰንዝር የሚሆን ድቡልቡል ነገር ነበረ፤ በመቀመጫውም ላይ የነበሩ መያዣዎችና ሰንበሮች ከእርሱ ጋር ይጋጠሙ ነበር።

36፤ በመያዣውና በሰንበሮቹ ላይ ኪሩቤልንና አንበሳዎችን የዘንባባውንም ዛፍ እንደ መጠናቸው ቀረጸ፤ በኩሪያውም ሻኩራ አደረገ።

37፤ እንዲሁ አሥሩን መቀመጫዎች ሠራ፤ ሁሉም በምስልና በመጠን በንድፍም ትክክሎች ነበሩ።

38፤ አሥሩንም የናስ መታጠቢያ ሰን ሠራ፤ አንዱ መታጠቢያ ሰን አርባ የባደስ መስፈሪያ ያነሣ ነበር፤ እያንዳንዱም መታጠቢያ ሰን አራት ክንድ ነበረ፤ በአሥሩም መቀመጫዎች ላይ በእያንዳንዱ አንድ አንድ መታጠቢያ ሰን ይቀመጥ ነበር።

39፤ አምስቱንም መቀመጫዎች በቤቱ ቀኝ፣ አምስቱንም በቤቱ ግራ አኖራቸው፤ ኩራውንም በቤቱ ቀኝ በአዜብ በኩል አኖረው።

40፤ ኪራምም ምንቶቶችንና መጫሪያዎችን ድስቶችንም ሠራ፤ ኪራምም ለንጉሠ ለሰሎሞን በእግዚአብሔር ቤት የሠራውን ሥራ ሁሉ ጨረሰ።

41፤ ሁለቱም አዕማድ፣ በአዕማዱም ላይ የነበሩትን ኩብ የሚመስሉትን ጉልላቶች፣ በአዕማዱም ላይ የነበሩትን ሁለቱን ጉልላቶች የሚሸፍኑትን ሁለቱን መርበቦች፣

42፤ በአዕማዱም ላይ የነበሩትን ሁለቱን ጉልላቶች ይሸፍኑ ዘንድ ለእያንዳንዱ መርበብ በሁለት በሁለት ተራ አድርጎ ለሁለቱ መርበቦች አራት መቶ ሮማኖች አደረገ።

43፤ አሥሩንም መቀመጫዎች፣ በመቀመጫዎችም ላይ የሚቀመጡትን አሥሩን መታጠቢያ ሰን፣

44፤ አንዱንም ኩራ፣ ከኩራውም በታች የሚሆኑትን አሥራ ሁለቱን በሬዎች፣

45፤ ምንቶቶችንም፣ መጫሪያዎችንም፣ ድስቶችንም አደረገ። ኪራምም ለንጉሠ ለሰሎሞን በእግዚአብሔር ቤት የሠራው ይህ ዕቃ ሁሉ የጋለ ናስ ነበረ።

46፤ በዮርዳኖስ ሜዳ በሰኩትና በጸርታን መካከል ባለው በወፍራሙ መሬት ውስጥ አስፈሰሰው።

47፤ ሰሎሞንም ዕቃውን ሁሉ ሳይስመዝን አኖረ፤ የናሱም ሚዛን ከብዛቱ የተነሣ አይቈጠርም ነበር።

48፤ ሰሎሞንም በእግዚአብሔር ቤት የነበረውን ዕቃ ሁሉ አሠራ፤ የወርቁን መሠዊያ፣ የገጹም ጎብስት የነበረበትን የወርቅ ገቢታ፣

49፤ በቅድስተ ቅዱሳን ፊት አምስቱ በቀኝ አምስቱም በግራ የሚቀመጡትን ከጥሩ ወርቅ የተሠሩትንም መቅረዞች፣ የወርቁንም አበባዎችና ቀንዲሎች መከሰተሪያዎችም፣

50፤ ከጥሩ ወርቅም የተሠሩትን ጽዋዎችና ጉጠቶች፣ ድስቶችንና ጭልፋዎችንም፣ ማንደጃዎችንም፣ ለውስጠኛውም ቤት ለቅድስተ ቅዱሳን ደጃች ለቤተ መቅደሱም ደጃች የሚሆኑትን የወርቅ ማጠፊያዎች አሠራ።

51፤ እንዲሁ ንጉሠ ሰሎሞን በእግዚአብሔር ቤት ውስጥ ያሠራው ሥራ ሁሉ ተፈጸመ። አባቱም ዳዊት የቀደሰውን፣ ብርና ወርቅ ዕቃም፣ ሰሎሞን አገባ፣ በእግዚአብሔርም ቤት ውስጥ በነበሩ ግምጃ ቤቶች አኖረው።

ምዕራፍ 8።

1፤ ሰሎሞንም የእግዚአብሔርን ቃል ኪዳን ታቦት ከዳዊት ከተማ ከጽዮን ያወጡ ዘንድ የእስራኤልን ሽማግሌዎችና የነገድ አለቆችን ሁሉ፣ የእስራኤልን ልጆች የአባቶቻቸውን ቤቶች መሳፍንት፣ ንጉሠ ሰሎሞን ወዳለበት ወደ ኢየሩሳሌም ሰበሰባቸው።

2፤ የእስራኤልም ሰዎች ኤታኒም በሚባል በሰባተኛው ወር በበዓሉ ጊዜ ወደ ንጉሠ ወደ ሰሎሞን ተከማቹ።

3፤ የእስራኤልም ሽማግሌዎች ሁሉ መጡ፤ ካህናቱም ታቦቱን አነሡ።

4፤ የእግዚአብሔርንም ታቦት፣ የመገናኛውንም ድንኳን፣ በድንኳኑም ውስጥ የነበረውን የተቀደሰውን ዕቃ ሁሉ አመጡ፤ እነዚህንም ሁሉ ካህናቱና ሌዋውያኑ አመጡ።

5፤ ንጉሡም ሰሎሞን ከእርሱም ጋር የተሰበሰቡ የእስራኤል ማኅበር ሁሉ ከእርሱ ጋር በታቦቱ ፊት ሆነው፣ ከብዛታቸው የተነሣ የማይቈጠሩትንና የማይመጡትን በጎችና በሬዎች ይሠዉ ነበር።

6፤ ካህናቱም የእግዚአብሔርን ቃል ኪዳን ታቦት በቤቱ በቅድስተ ቅዱሳን ውስጥ ከኪናቤል ክንፍ በታች ወደ ነበረው ወደ ስፍራው አመጡት።

7፤ ኪናቤልም በታቦቱ ስፍራ ላይ ክንፎቻቸውን ዘርግተው ነበር፤ ኪናቤልም ታቦቱንና መሎጊያዎቹን በስተ ላይ በኩል ሸፍነው ነበር።

8፤ መሎጊያዎቹም ረጃጅሞች ነበሩ፤ በቅድስተ ቅዱሳን ፊት ከመቅደሱ ውስጥ ጫፎቻቸው ይታዩ ነበር፤ በውጭ ያለ ግን አያያቸውም ነበር፤ እስከ ዛሬም ድረስ በዚያ አሉ።

9፤ በታቦቱም ውስጥ የእስራኤል ልጆች ከግብጽ ምድር በወጡ ጊዜ፣ እግዚአብሔርም ከእነርሱ ጋር ቃል ኪዳን ባደረገ ጊዜ፣ ሙሴ በኩራብ ካስቀመጣቸው ከሁለቱ የድንጋይ ጽላቶች በቀር ምንም አልነበረበትም።

10፤ ካህናቱም ከመቅደሱ በመጡ ጊዜ ደመናው የእግዚአብሔርን ቤት ሞላው።

11፤ የእግዚአብሔርም ክብር የእግዚአብሔርን ቤት ሞልቶ ነበርና ካህናቱ ከደመናው የተነሣ ለማገልገል ይቆሙ ዘንድ አልቻሉም።

12፤ ሰሎሞንም፣ እግዚአብሔር፣ በጨለማው ውስጥ እኖራለሁ ብሎአል፤

13፤ እኔም ለዘላለም የምትኖርበት ማደሪያ ቤት በእውነት ሠራሁልህ አለ።

14፤ ንጉሠም ፊቱን ዘወር አድርጎ የእስራኤልን ጉባኤ ሁሉ መረቀ፤ የእስራኤልም ጉባኤ ሁሉ ቆመው ነበር።

15፤16፤ እርሱም አለ። ሕዝቤን እስራኤልን ከግብፅ ካወጣሁበት ቀን ጀምሮ ስሜ በዚያ ይሆን ዘንድ፣ በእርስዎም ቤት ይሠራልኝ ዘንድ ከእስራኤል ነገድ ሁሉ ከተማ አልመረጥሁም፤ አሁን ግን ስሜ በዚያ ይሆን ዘንድ ኢየሩሳሌምን መርጫለሁ፣ በሕዝቤም በእስራኤል ላይ ይሆን ዘንድ ዳዊትን መርጫለሁ ብሎ ለአባቱ ለዳዊት በአፋ የተናገረ፣ በእጁም የፈጸመ የእስራኤል አምላክ እግዚአብሔር ይመስገን።

17፤ አባቱም ዳዊት ለእስራኤል አምላክ ለእግዚአብሔር ስም ቤት ይሠራ ዘንድ በልቡ አሰበ።

18፤ እግዚአብሔርም አባቱን ዳዊትን፣ ለስሜ ቤት ትሠራ ዘንድ በልብህ አስበሃልና ይህን በልብህ ማሰብህ መልካም አደረግህ።

19፤ ነገር ግን ከወገብህ የሚወጣው ልጅህ እርሱ ለስሜ ቤት ይሠራል እንጂ ቤት የምትሠራልኝ አንተ አይደለህም አለው።

20፤ እግዚአብሔርም የተናገረውን ቃል አጸና፤ እግዚአብሔርም ተስፋ እንደ ሰጠ በአባቱ በዳዊት ፋንታ ተነሣሁ፣ በእስራኤልም ዙፋን ላይ ተቀመጥሁ፣ ለእስራኤልም አምላክ ለእግዚአብሔር ስም ቤት ሠራሁ።

21፤ ከግብጽም ምድር ባወጣቸው ጊዜ ከአባቶቻችን ጋር ያደረገው የእግዚአብሔር ቃል ኪዳን ላለበት ታቦት ስፍራ በዚያ አደረግሁለት።

22፤ የእስራኤልም ጉባኤ ሁሉ እያዩ ሰሎሞን በእግዚአብሔር መሠዊያ ፊት ቆሞ እጆቹን ወደ ሰማይ ዘረጋ።

23፤ እንዲህም አለ። የእስራኤል አምላክ አቤቱ፣ በላይ በሰማይ በታችም በምድር አንተን የሚመስል አምላክ የለም፤ በፍጹም ልባቸው በፊትህ ለሚሄዱ ባሪያዎችህ ቃል ኪዳንንና ምሕረትን የምትጠብቅ።

24፤ ለባሪያህ ለአባቱ ለዳዊት የሰጠኸውን ተስፋ የጠበቅህ፤ በአፍህ ተናገርህ፣ እንደ ዛሬው ቀንም በእጅህ ፈጸምኸው።

25፤ አሁንም የእስራኤል አምላክ አቤቱ፣ አንተ በፊቱ እንደ ሄድህ ልጆችህ መንገዳቸውን ቢጠብቁ፣ በእስራኤል ዙፋን የሚቀመጥ ሰው በፊቱ አታጣም ብለህ ተስፋ የሰጠኸውን ለአባቱ ለዳዊት ጠብቅ።

26፤ አሁንም፣ የእስራኤል አምላክ ሆይ፣ ለባሪያህ ለአባቱ ለዳዊት የተናገርኸው ቃል፣ እባክህ፣ ይጽና።

27፤ በውኑ እግዚአብሔር ከሰው ጋር በምድር ላይ ይኖራልን? እነሆ፣ ሰማይ ከሰማይትም በላይ ያለው ሰማይ ይይዝህ ዘንድ አይችልም፤ ይልቁንስ እኔ የሠራሁት ቤት እንዴት ያንስ!

28፤ ነገር ግን፣ አቤቱ አምላኬ ሆይ፣ ወደ ባሪያህ ጸሎትና ልመና ተመልከት፣ ዛሬም ባሪያህ በፊትህ የሚጸልየውን ጸሎትና ጥሪውን ሰማ፤

29፤ ባሪያህ ወደዚህ ስፍራ የሚጸልየውን ጸሎት ትሰማ ዘንድ፣ በዚያ ስሜ ይሆናል ወዳልኸው ስፍራ ወደዚህ ቤት ዓይኖችህ ሊሉትና ቀን የተገለጡ ይሁኑ።

30፤ ባሪያህና ሕዝብህ እስራኤል ወደዚህ ስፍራ የሚጸልዩትን ልመና ሰማ፤ በማደሪያህ በሰማይ ሰማ፤ ስምተህም ይቅር በል።

31፤ ሰው ባልንጀራውን ቢበድል፣ በላዩም መሐላ ቢጫን፣ እርሱም መጥቶ በዚህ ቤት በመሠዊያህ ፊት ቢምል፣

32፤ በሰማይ ስማ አድርግም፤ በባሪያዎችህም ላይ ዳኛ ሁን፤ በበደለኛውም ላይ ፍረድ፣ መንገዱንም በራሱ ላይ መልሰበት፤ ንጹሐን አጽድቀው፣ እንደ ጽድቁም ክፈለው።

33፤ ሕዝብህ እስራኤል አንተን ስለ በደሉ በጠላቶቻቸው ፊት ድል በተመቱ ጊዜ፣ ወደ አንተ ቢመለሱ፣ ስምህንም ቢያከብሩ፣ በዚህም ቤት ቢጸልዩና ቢለምኑህ፣

34፤ አንተ በሰማይ ስማ፤ የሕዝብህንም የእስራኤልን ኃጢአት ይቅር በል፣ ለአባቶቻቸውም ወደ ሰጠሃት ምድር መልሳቸው።

35፤ አንተን ስለ በደሉ ሰማይ በተዘጋ ጊዜ ዝናብም ባልዘነበ ጊዜ፣ ወደዚህ ስፍራ ቢጸልዩ፣ ስምህንም ቢያከብሩ፣ ባስጨነቅሃቸውም ጊዜ ከኃጢአታቸው ቢመለሱ፣ አንተ በሰማይ ስማ፤

36፤ የሚሄዱበትንም መልካም መንገድ በማሳየት የባሪያዎችህንና የሕዝብህን የእስራኤልን ኃጢአት ይቅር በል፤ ለሕዝብህም ርስት አድርገህ ለሰጠህት ምድር ዝናብ ሰጥ።

37፤ በምድር ላይ ራብ፤ ወይም ቸንፈር፤ ወይም ዋግ፤ ወይም አረማሞ፤ ወይም አንበጣ፤ ወይም ኩብኩባ ቢሆን፤ የሕዝብህም ጠላት የአገሩን ቀበሌዎች ከብቦ ቢያስጨንቃቸው፤ መቅደሳትና ደዌ ሁሉ ቢሆን፤

38፤ ማናቸውም ሰው የልቡን ሕመም አውቆ ጸሎትና ልመና ቢጸልይ፤ እጆቹንም ወደዚህ ቤት ቢዘረጋ፤

39፤40፤ ለአባቶቻችን በሰጠህት ምድር ላይ በሚኖሩበት ዘመን ሁሉ ይፈሩህ ዘንድ በማደሪያህ በሰማይ ስማ፤ ይቅርም በል፤ አንተ ብቻ የሰውን ልጆች ሁሉ ልብ ታውቃለህና ልቡን ለምታውቀው ሰው ሁሉ እንደ መንገዱ ሁሉ መጠን ክፈለውና ስጠው።

41፤42፤ ከሕዝብህም ከእስራኤል ወገን ያልሆነ እንግዳ ታላቁን ስምህን፤ ብርቱይቱንም እጅህን፤ የተዘረጋውንም ክንድህን ስምቶ ስለ ስምህ ከሩቅ አገር በመጣ ጊዜ፤ መጥቶም ወደዚህ ቤት በጸለየ ጊዜ፤

43፤ አንተ በማደሪያህ በሰማይ ስማ፤ የምድርም አሕዛብ ሁሉ ስምህን ያውቁ ዘንድ እንደ ሕዝብህም እንደ እስራኤል ይፈሩህ ዘንድ፤ በዚህም በሠራሁት ቤት ስምህ እንደተጠራ ያውቁ ዘንድ፤ እንግዳው የሚለምንህን ሁሉ አድርግ።

44፤ ሕዝብህም ጠላቶቻቸውን ለመውጋት አንተ በምትልካቸው መንገድ ቢወጡ፤ አንተም ወደ መረጥሃት ከተማ እኔም ለስምህ ወደ ሠራሁት ቤት ለእግዚአብሔር ቢጸልዩ፤

45፤ ጸሎታቸውንና ልመናቸውን በሰማይ ስማ፤ ፍርድንም አድርግላቸው።

46፤ የማይበድልም ሰው የለምና አንተን ቢበድሉ፤ ተቈጥተህም ለጠላቶቻቸው አሳልፈህ ብትሰጣቸው ሩቅ ወይም ቅርብ ወደ ሆነ ወደ ጠላቶች አገር ቢማረኩም፤

47፤ በተማረኩበትም አገር ሆነው በልባቸው ንስሐ ቢገቡ፤ በማራኪዎቹም አገር ሳሉ ተመልሰው። ኃጢአት ሠርተናል፤ በድለንማል፤ ክፉንም አድርገናል ብለው ቢለምኑህ፤

48፤ በማረኩአቸው በጠላቶቻቸው አገር ሳሉ በፍጹም ልባቸውና በፍጹም ነፍሳቸው ወደ አንተ ቢመለሱ፤ ለአባቶቻቸው ወደ ሰጠህት ወደ ምድራቸው ወደ መረጥሃትም ከተማ ለስምህም ወደ ሠራሁት ቤት ቢጸልዩ፤

49፤ ጸሎታቸውንና ልመናቸውን በማደሪያህ በሰማይ ስማ፤

50፤ ፍርድንም አድርግላቸው፤ አንተንም የበደሉህን ሕዝብህን፤ በአንተም ላይ ያደረጉትን በደላቸውን ሁሉ ይቅር በል፤ ይራሩላቸውም ዘንድ በማረኩአቸው ፊት ምሕረት ስጣቸው፤

51፤ ከግብፅ ምድር ከብረት እቶን ውስጥ ያወጣሃቸው ሕዝብህና ርስትህ ናቸውና።

52፤ በጠሩህ ጊዜ ሁሉ ትሰማቸው ዘንድ ለባሪያህና ለሕዝብህ ለእስራኤል ልመና ዓይኖችህ የተገለጡ ይሁኑ።

53፤ ጌታዬ እግዚአብሔር ሆይ፤ አባቶቻችንን ከግብጽ ባወጣህ ጊዜ በባሪያህ በሙሴ እጅ እንደ ተናገርህ ርስት ይሆኑህ ዘንድ ከምድር አሕዛብ ሁሉ ለይተሃቸዋልና።

54፤ ሰሎሞንም ይህችን ጸሎትና ልመና ሁሉ ለእግዚአብሔር ጸልዮ በፈጸመ ጊዜ፤ በጉልበቱ ተንበርክኮ እጁንም ወደ ሰማይ ዘርግቶ ነበርና ከእግዚአብሔር መሠዊያ ፊት ተነሣ።

55፤ ቆሞም የእስራኤልን ጉባኤ ሁሉ በታላቅ ድምፅ ሲመርቅ እንዲህ አለ።

56፤ እንደ ተናገረው ተስፋ ሁሉ ለሕዝቡ ለእስራኤል ዕረፍትን የሰጠ እግዚአብሔር ይመስገን፤ በባሪያው በሙሴ ከሰጠው ከመልካም ተስፋ ሁሉ አንድ ቃል አልወደቀም።

57፤ አምላካችን እግዚአብሔር ከአባቶቻችን ጋር እንደ ነበረ ከእኛ ጋር ይሁን፤ አይተወን፤ አይጣለንም፤

58፤ በመንገዱም ሁሉ እንሄድ ዘንድ፤ ለአባቶቻችንም ያዘዛትን ሥርዓትና ፍርድ ትእዛዙንም እንጠብቅ ዘንድ፤ ልባችንን ወደ እርሱ ያዘነብል ዘንድ።

59፤ ለባሪያውና ለሕዝቡ ለእስራኤል በየዕለቱ ፍርድን ያደርግ ዘንድ ይህች በእግዚአብሔር ፊት የለመንኋት ቃል በቀንና በሌሊት ወደ አምላካችን ወደ እግዚአብሔር የቀረበች ትሁን፤

60፤ የምድር አሕዛብ ሁሉ እግዚአብሔር እርሱ አምላክ እንደ ሆነ፤ ከእርሱም በቀር ሌላ እንደሌለ ያውቅ ዘንድ።

61፤ እንደ ዛሬው ቀን በሥርዓቱ ትሄዱ ዘንድ፤ ትእዛዙንም ትጠብቁ ዘንድ፤ ከአምላካችን ከእግዚአብሔር ጋር ልባችሁ ፍጹም ይሁኑ።

62፤ ንጉሡም ከእርሱም ጋር እስራኤል ሁሉ በእግዚአብሔር ፊት መሥዋዕት ሠዉ።

63፤ ሰሎሞንም ለእግዚአብሔር ይሠዋ ዘንድ ለደኅንነት መሥዋዕት ሆይ ሁለት ሺህ በሬዎችና መቶ ሆይ ሺህ በጎች አቀረበ። ንጉሡና የእስራኤልም ልጆች ሁሉ እንዲህ የእግዚአብሔርን ቤት ቀደሱ።

64፤ በእግዚአብሔር ፊት ያለው የናሱ መሠዊያ የሚቃጠለውን መሥዋዕትና የእህሉን ቁርባን የደኅንነቱንም መሥዋዕት ስብ ይይዝ ዘንድ ታናሽ ስለ ነበረ፤ በዚያ የሚቃጠለውን መሥዋዕትና የእህሉን ቁርባን የደኅንነቱንም መሥዋዕት ስብ አሳርጎአልና በእግዚአብሔር ቤት ፊት የነበረውን የአደባባዩ መካከል ንጉሡ በዚያ ቀን ቀደሰ።

65፤ በዚያም ዘመን ሰሎሞን ከእርሱም ጋር እስራኤል ሁሉ፤ ከሐማት መግቢያ ጀምሮ እስከ ግብጽ ወንዝ ድረስ ያለው

ታላቅ ጉባኤ፣ በአምላካችን በእግዚአብሔር ፊት ሰባት ቀን በዓሉን አደረጉ።

66፤ በስምንተኛውም ቀን ሕዝቡን አሰናበተ፤ እነርሱም ንጉሡን መረቁ፣ እግዚአብሔርም ለባሪያው ለዳዊትና ለሕዝቡ ለእስራኤል ሰላደረገው ቸርነት ሁሉ በልባቸው ተደሰተው ሐሜትም አድርገው ወደ ስፍራቸው ሄዱ። ለ

ምዕራፍ 9።

1፤ ሰሎሞንም የእግዚአብሔርን ቤት፣ የንጉሡን ቤትና ሰሎሞን የወደደውን የልቡን አሳብ ሁሉ ሠርቶ በፈጸመ ጊዜ፣

2፤ እግዚአብሔር በገባዎን ለሰሎሞን እንደ ተገለጠለት ዳግመኛ ተገለጠለት።

3፤ እግዚአብሔርም አለው። በፊቴ የጸለጹኸውን ጸሎትህንና ልመናህን ሰምቻለሁ፤ ለዘላለምም ስሜ በዚያ ያድር ዘንድ ይህን የሠራኸውን ቤት ቀድሻለሁ፤ ዓይኖቼና ልቤም በዘመኑ ሁሉ በዚያ ይሆናሉ።

4፤ ዳዊትም አባትህ በየዋህ ልብና በቅንነት እንደ ሄደ አንተ ደግሞ በፊቴ ብትሄድ፣ ያዘዘሁህንም ሁሉ ብታደርግ፣ ሥርዓቱንም ፍርዴንም ብትጠብቅ።

5፤ እኔ። ከእስራኤል ዙፋን ከዘርህ ሰው አታጣም ብዬ ለአባትህ ለዳዊት እንደ ተናገርሁ፣ የመንግሥትህን ዙፋን በእስራኤል ላይ ለዘላለም አጸናለሁ።

6፤ እናንተና ልጆቻችሁ ግን እኔን ከመከትል ብትመለሱ፣ የሰጠኝችሁንም ትእዛዜንና ሥርዓቱን ባትጠብቁ፣ ሄዳችሁም ሌሎችን አማልክት ብታመልኩ፣ ብትሰግዱላቸውም፣

7፤ እስራኤልን ከሰጠኝቸው ምድር አጠፋቸዋለሁ፤ ለስሜም የቀደሰሁትን ይህን ቤት ከፊቴ እጥለዋለሁ፤ እስራኤልም በአሕዛብ ሁሉ መካከል ምሳሌና ተረት ይሆናሉ።

8፤ ከፍ ከፍ ብሎ የነበረውም ይህ ቤት ባድማ ይሆናል፤ በዚያም የሚያልፍ ሁሉ እያፍዋጩ። እግዚአብሔር በዚህ አገርና በዚህ ቤት ስለምን እንዲህ አደረገ? ብሎ ይደነቃል።

9፤ መልሰውም። ከግብጽ ምድር አባቶቻቸውን ያወጣውን አምላካቸውን እግዚአብሔርን ትተው ሌሎችንም አማልክት ስለ ተከተሉ፣ ስለ ሰገዱላቸውም፣ ስለ አመለኩአቸውም፣ ስለዚህ እግዚአብሔር ይህን ክፉ ነገር ሁሉ አመጣባቸው ይላሉ።

10፤ ሰሎሞንም የእግዚአብሔርን ቤትና የንጉሡን ቤት ሁለቱን ቤቶች የሠራበት ሆኖ ዓመት በተፈጸመ ጊዜ፣

11፤ ንጉሡ ሰሎሞን በገሊላ ምድር ያሉትን ሆይ ከተሞች ለኪራም ሰጠው። የጢርስም ንጉሥ ኪራም የሚሻውን ያህል የዝግባና የጥድ እንጨት የሚሻውንም ያህል ወርቅ ሁሉ ለሰሎሞን ሰጥቶት ነበር።

12፤ ኪራምም ሰሎሞን የሰጠውን ከተሞች ያይ ዘንድ ከጢርስ ወጣ፤ ደስም አላሰኙትም።

13፤ እርሱም። ወንድሜ ሆይ፣ የሰጠኸኝ እነዚህ ከተሞች ምንድር ናቸው? አለ። እስከ ዛሬም ድረስ የከቡል አገር ተብለው ተጠሩ።

14፤ ኪራምም መቶ ሆይ መክሊት ወርቅ ለንጉሡ ላከ።

15፤ ንጉሡም ሰሎሞን የእግዚአብሔርን ቤትና የራሱን ቤት፣ ሚሎንም፣ የኢየሩሳሌምንም ቅጥር፣ ሐጸርንም፣ መጊዶንም፣ ጌዝርንም ይሠራ ዘንድ ገባሮችን መልምሎ ነበር።

16፤ የግብጽም ንጉሥ ፈርዖን ወጥቶ ጌዝርን ይዞ ነበር፣ በእሳትም አቃጥሎ ነበር፣ በከተማም የኖሩትን ከነዓናውያን ገድሎ ነበር፤ ለልጁም ለሰሎሞን ሚስት ትሎት አድርጎ ሰጥቶአት ነበር።

17፤ ሰሎሞንም ጌዝርን፣ የታችኛውንም ቤት

18፤ ሐሮን፣ ባዕላትንም፣ በምድረ በዳም አገር ያለችውን ተድሞርን፣

19፤ ለሰሎሞንም የነበሩትን የዕቃ ቤት ከተሞች ሁሉ፣ የሰረገላውንም ከተሞች፣ የፈረሰኞችንም ከተሞች፣ በኢየሩሳሌምም በሊባኖስም በመንግሥቱም ምድር ሁሉ ሰሎሞን ይሠራ ዘንድ የወደደውን ሁሉ ሠራ።

20፤ ከእስራኤልም ልጆች ዘንድ ያልነበሩትን ከአሞራውያንና ከኬጢያውያን፣ ከፊርዛውያን፣ ከኤዊያውያንና ከኢያቡሳውያን የቀሩትን፣

21፤ የእስራኤልም ልጆች ያጠፉአቸው ዘንድ ያልቻሉትን፣ በኋላቸው የቀሩትን ልጆቻቸውን፣ ሰሎሞን እስከ ዛሬ ድረስ ገባሮች አድርጎ መለመላቸው።

22፤ ሰሎሞንም ከእስራኤል ልጆች ማንንም ባሪያ አላደረገም፤ እነርሱ ግን ሰልፈኞች፣ ሎሌዎችም፣ መሳፍንትም፣ አለቆችም፣ የሰረገሎችና የፈረሶች ባልደራሶች ነበሩ።

23፤ ሰሎሞንም በሚሠራው ሥራ ላይ ሠራተኛውን ሕዝብ የሚያዝዙ አለቆች አምስት መቶ አምሳ ነበሩ።

24፤ የፈርዖንም ልጅ ከዳዊት ከተማ ሰሎሞን ወደ ሠራላት ወደ ቤትዋ ወጣች በዚያን ጊዜም ሚሎን ሠራ።

25፤ ሰሎሞንም በየዓመቱ ሦስት ጊዜ የሚቃጠለውንና የደኅንነቱን መሥዋዕት ለእግዚአብሔር በሠራው መሠዊያ ላይ ያሳርግ ነበር፤ በእግዚአብሔር ፊት ባለው መሠዊያ ላይ ዕጣን ያሳርግ ነበር፤ ቤቱንም ጨረሰ።

26፤ ንጉሡም ሰሎሞን በኤዶምያስ ምድር በኤርትራ ባሕር ዳር በኤሎት አጠገብ ባለችው በዩጽዮንጋብር መርከቦችን ሠራ።

27፤ ኪራምም በእነዚያ መርከቦች ከሰሎሞን ባሪያዎች ጋር የባሕሩን ነገር የሚያውቁ መርከቦችን ባሪያዎቹን ሰደደ።

28፤ ወደ ኦሪጋኖም መጡ፤ ከዚያም አራት መቶ ሀያ መክሊተ ወርቅ ወሰዱ፤ ወደ ንጉሡም ወደ ሰሎሞን ይዘው መጡ።

ምዕራፍ 10።

1፤ የሳባም ንግሥት በእግዚአብሔር ስም የወጣለትን የሰሎሞንን ዝና በሰማች ጊዜ በእንቁቅልሽ ትፈትነው ዘንድ መጣች።

2፤ በግመሎችም ላይ ሽቱና እጅግ ብዙ ወርቅ የከበረም ዕንቁ አስጭና ከታላቅ ንዝ ጋር ወደ ኢየሩሳሌም ገባች፤ ወደ ሰሎሞንም በመጣች ጊዜ በልብዋ ያለውን ሁሉ አጫወተችው።

3፤ ሰሎሞንም የጠየቀችውን ሁሉ ፈታላት፤ ሊፈታላት ያልቻለውና ከንጉሡ የተሰወረ ነገር አልነበረም።

4፤ የሳባም ንግሥት የሰሎሞንን ጥበብ ሁሉ፤ ሠርቶትም የነበረውን ቤት፤

5፤ የማዕዳንም መብል፤ የብላቴኖቹንም አቀማመጥ፤ የሎሌዎቹንም አሠራር አለባበሳችውንም፤ ጠጅ አሳላፊዎቹንም፤ በእግዚአብሔርም ቤት የሚያሳርገውን መሥዋዕት ባዮች ጊዜ ነፍስ አልቀረላትም።

6፤ ንጉሡንም አለችው። ስለ ነገርህና ስለ ጥበብህ በአገራ ላለሁ የሰማሁት ዝና እውነት ነው።

7፤ እኔም መጥቼ በዓይኔ እስካይ ድረስ የነገሩኝን አላመንሁም ነበር፤ እነሆም፤ እኩሌታውን አልነገሩኝም ነበር፤ ጥበብህና ሥራህ ከሰማሁት ዝና ይበልጣል።

8፤ በፊትህ ሁልጊዜ የሚቆሙ ጥበብህንም የሚሰሙ ሰዎችህና እነዚህ ባሪያዎችህ ምስገናች ናቸው።

9፤ አንተን የወደደ፤ በእስራኤልም ዙፋን ያስቀመጠህ አምላክህ እግዚአብሔር የተባረከ ይሁን፤ እግዚአብሔር እስራኤልን ለዘላለም ወድዶታልና ስለዚህ ጽድቅና ፍርድ ታደርግ ዘንድ ንጉሥ አድርጎ አስነግህ።

10፤ ለንጉሡም መቶ ሀያ መክሊት ወርቅ እጅግም ብዙ ሽቱ የከበረም ዕንቁ ሰጠችው፤ የሳባ ንግሥት ለንጉሡ ለሰሎሞን እንደ ሰጠችው ያለ የሽቱ ብዛት ከዚያ ወዲያ አልመጣም ነበር።

11፤ ከኦሪጋኖም ወርቅ ያመጡ የኪራም መርከቦች እጅግ ብዙ የሰንደል እንጨትና የከበረ ዕንቁ ከኦሪጋኖም አመጡ።

12፤ ንጉሡም ከሰንደሉ እንጨት ለእግዚአብሔር ቤትና ለንጉሡ ቤት መከታ፤ ለመዘምራኑም መሰንቆና በገና አደረገ፤ እስከ ዛሬም ድረስ እንደዚያ ያለ የሰንደል እንጨት ከቶ አልመጣም አልታየምም።

13፤ ንጉሡም ሰሎሞን፤ በገዛ እጁ ከሰጣት ሌላ፤ የወደደችውን ሁሉ ከእርሱም የለመነችውን ሁሉ ለሳባ ንግሥት ሰጣት፤ እርሷም ተመልሳ ከባሪያዎች ጋር ወደ ምድርዋ ሄደች።

14፤15፤ ግብርም የሚያስገብሩ ሰዎች ነጋዴዎችም የዓረብም ነገሥታት ሁሉ የምድርም ሹማዎት ከሚያወጡት ሌላ፤ በየዓመቱ ለሰሎሞን የሚመጣለት የወርቅ ሚዛን ስድስት መቶ ስድሳ ስድስት መክሊት ወርቅ ነበረ።

16፤ ንጉሡም ሰሎሞን ከጥፍጥፍ ወርቅ ሁለት መቶ አላበሽ አግሬ ጋሻ አሠራ፤ በአንዱም አላባሽ አግሬ ጋሻ ውስጥ የገባው ወርቅ ስድስት መቶ ሰቅል ነበረ።

17፤ ከጥፍጥፍም ወርቅ ሦስት መቶ ጋሻ አሠራ፤ በአንዱም ጋሻ የገባው ወርቅ ሦስት ምናን ነበረ፤ ንጉሡም የሊባኖስ ዱር በተባለው ቤት ውስጥ አኖራቸው።

18፤ ንጉሡም ደግሞ ከዝሆን ጥርስ ታላቅ ዙፋን አሠራ፤ በጥሩም ወርቅ ለበጠው።

19፤ ወደ ዙፋንም የሚያስሄዱ ስድስት እርከኖች ነበሩ፤ በስተ ጳላውም ያለው የዙፋኑ ራስ ክብ ነበረ፤ በዚህና በዚያ በመቀመጫው አጠገብ ሁለት የክንድ መደገፊያዎች ነበሩበት፤ በመደገፊያዎቹም አጠገብ ሁለት አንበሳች ቆመው ነበር።

20፤ በስድስቱም እርከኖች ላይ በዚህና በዚያ አሠራ ሁለት አንበሳች ቆመው ነበር፤ በመንግሥታት ሁሉ እንዲህ ያለ ሥራ አልተሠራም።

21፤ ንጉሡም ሰሎሞን የሚጠጣበት ዕቃ ሁሉ ወርቅ ነበረ፤ የሊባኖስ ዱር የተባለውም ቤት ዕቃ ሁሉ ጥሩ ወርቅ እንጂ ብር አልነበረም። በሰሎሞን ዘመን ብር ከቶ አይቁጠርም ነበር።

22፤ ለንጉሡም ከኪራም መርከቦች ጋር የተርሴስ መርከቦች ነበሩት፤ በሦስት በሦስት ዓመትም አንድ ጊዜ የተርሴስ መርከቦች ወርቅና ብር፤ የዝሆንም ጥርስ፤ ዝንጅሮና ዝንጉርጉር ወፍ ይዘው ይመጡ ነበር።

23፤ ንጉሡም ሰሎሞን በባለጠግነትና በጥበብ ከምድር ነገሥታት ሁሉ በልጠ ነበር።

24፤ ምድርም ሁሉ እግዚአብሔር በልቡ ያኖረለትን ጥበቡን ይሰማ ዘንድ የሰሎሞንን ፊት ይመኝ ነበር።

25፤ ከእነርሱም እያንዳንዱ በዓመቱ በዓመቱ ገጸ በረከቱን፤ የብርና የወርቅ ዕቃ፤ ልብስና የጦር መሣሪያ፤ ሽቱም፤ ፈረሶችና በቅሎች እየያዘ ይመጣ ነበር።

26፤ ሰሎሞንም ሰረገሎችንና ፈረሶችን ሰበሰበ፤ አንድ ሺህ አራት መቶ ሰረገሎች፤ አሠራ ሁለት ሺህም ፈረሶች ነበሩት፤ በሰረገሎችም ከተሞች ከንጉሡም ጋር በኢየሩሳሌም አኖራቸው።

27፤ ንጉሡም ብሩን በኢየሩሳሌም እንደ ድንጋይ እንዲበዛ አደረገው፤ የዝግባም እንጨት ብዛት በቂላ እንደሚበቅል ሾላ ሆነ።

28፤ ሰሎሞንም ፈረሶችን ከግብጽና ከቀዌ አገር አስመጣ፤ የንጉሡም ነገዴዎች በገንዘብ እየገዙ ከቀዌ ያመጡአቸው ነበር።

29፤ አንዱም ሰረገላ በስድስት መቶ፣ አንዱም ፈረስ በመቶ አምሳ ብር ከግብጽ ይወጣ ነበር። እንዲሁም ለኬጢያውያንና ለሶርያ ነገሥታት ሁሉ በእጃቸው ያወጡላቸው ነበር። ለ

ምዕራፍ 11።

1፤ ንጉሡም ሰሎሞን ከፈርዖን ልጅ ሌላ፣ በሞዓባውያንና በአሞናውያን በኤዶማውያን በሲዶናውያንና በኬጢያውያን ሴቶች፣ በብዙ እንግዶች ሴቶች ፍቅር ተነደፈ።

2፤ እግዚአብሔር የእስራኤልን ልጆች፣ አምላክቻቸውን ትኩረት ዘንድ ልባችሁን በእውነት ያዘነብላሉና ወደ እነርሱ አትግቡ፣ እነርሱም ወደ እናንተ አይግቡ ካላቸው ከአሕዛብ፣ ከእነዚህ ጋር ሰሎሞን በፍቅር ተጣበቀ።

3፤ ለእርሱም ወይዛገር የሆኑ ሰባት መቶ ሚስቶች ሦስት መቶም ቁባቶች ነበሩት፤ ሚስቶቹም ልቡን አዘነበሉት።

4፤ ሰሎሞንም ሲሸመግል ሚስቶቹ ሌሎችን አማልክት ይከተል ዘንድ ልቡን አዘነበሉት፤ የአባቱ የዳዊት ልብ ከአምላኩ ከእግዚአብሔር ጋር ፍጹም እንደ ነበረ የሰሎሞን ልቡ እንዲሁ አልነበረም።

5፤ ሰሎሞንም የሲዶናውያንን አምላክ አስታሮትን፣ የአሞናውያንንም ርኩሳት ሚልኮምን፣ ተከተለ።

6፤ ሰሎሞንም በእግዚአብሔር ፊት ክፉ ነገርን አደረገ፣ እንደ አባቱም እንደ ዳዊት እግዚአብሔርን በመከተል ፍጹም አልሆነም።

7፤ በዚያን ጊዜም ሰሎሞን ለሞዓብ ርኩሳት ለካሞሽ፣ ለአሞንም ልጆች ርኩሳት ለሞሎክ በኢየሩሳሌም ፊት ለፊት ባለው ተራራ ላይ መስገጃ ሠራ።

8፤ ለአማልክቶቻቸው ዕጣን ለሚያጥኑ መሥዋዕትም ለሚሠዉ ለእንግዶች ሚስቶቹ ሁሉ እንዲሁ አደረገ።

9፤10፤ ሁለት ጊዜም ከተገለጠለት፣ ሌሎችንም አማልክት እንዳይከተል ካዘዘው ከእስራኤል አምላክ ከእግዚአብሔር ልቡን አርቆአልና፣ እግዚአብሔርም ያዘዘውን ነገር አልጠበቀምና እግዚአብሔር ሰሎሞንን ተቈጣ።

11፤ እግዚአብሔርም ሰሎሞንን አለው። ይህን ሠርተሃልና፣ ያዘዘህህንም ቃል ኪዳኔንና ሥርዓቱን አልጠበቅህምና መንግሥትህን ከአንተ ቀዳድጄ ለባሪያህ እሰጠሃለሁ።

12፤ ነገር ግን ከልጅህ እጅ እቀድደሃለሁ እንጂ ስለ አባትህ ስለ ዳዊት ይህን በዘመንህ አላደርግም።

13፤ ነገር ግን ስለ ባሪያዬ ስለ ዳዊትና ስለ መረጥኋት ስለ ኢየሩሳሌም ለልጅህ አንድ ነገድ እሰጣለሁ እንጂ መንግሥቱን ሁሉ አልቀድድም።

14፤ እግዚአብሔርም ከኤዶምያስ ነገሥታት ዘር የኤዶምያስን ሰው ሃዳድን ጠላት አድርጎ በሰሎሞን ላይ አሰነሣው።

15፤16፤ ኢዮአብና እስራኤልም ሁሉ የኤዶምያስን ወንድ ሁሉ እስኪገድሉ ድረስ ስድስት ወር በዚያ ተቀምጠው ነበርና ዳዊት በኤዶምያስ በነበረ ጊዜ፣ የሠራዊቱም አለቃ ኢዮአብ ተወግተው የሞቱትን ሊቀብር በወጣ ጊዜ፣ የኤዶምያስንም ወንድ ሁሉ በገደለ ጊዜ፣

17፤ ሃዳድ ገና ብላቴና ሳለ ሃዳድና ከእርሱ ጋር ጥቂቶቹ ከኤዶምያስ ሰዎች የሆኑ የአባቱ ባሪያዎች ወደ ግብጽ ኩብልለው ነበር።

18፤ ከምድያምም ተነሥተው ወደ ፋራን መጡ፤ ከእነርሱም ጋር ከፋራን ሰዎች ወሰዱ፣ ወደ ግብጽም መጡ፣ ወደ ግብጽም ንጉሥ ወደ ፈርዖን ዘንድ ገቡ፤ እርሱም ቤት ሰጥቶ ቀለብ ዳረገው፣ ምድርም ሰጠው።

19፤ የሚስቱንም የእቴጌይቱን የቴቄምናስን እኅት እስኪያጋባው ድረስ ሃዳድ በፈርዖን ፊት እጅግ ባለምዋል ሆነ።

20፤ የቴቄምናስ እኅት ጌንባትን ወለደችለት፣ ቴቄምናስም በፈርዖን ቤት አሳደገችው፤ ጌንባትም በፈርዖን ቤት በፈርዖን ልጆች መካከል ነበረ።

21፤ ሃዳድም በግብጽ ሳለ ዳዊት ከአባቶቹ ጋር እንዳንቀላፋ፣ የሠራዊቱም አለቃ ኢዮአብ እንደ ሞተ በሰማ ጊዜ፣ ሃዳድ ፈርዖንን፣ ወደ አገሪ እሄድ ዘንድ አሰናብተኝ አለው።

22፤ ፈርዖንም። እነሆ፣ ከእኔ ዘንድ ወደ አገርህ መሄድ የፈለግህ ምን አጥተህ ነው? አለው። እርሱም። አንዳች አላጣሁም፤ ነገር ግን ልሂድ ብሎ መለሰ። ሃዳድም ወደ አገሩ ተመለሰ፣ ሃዳድም ያደረገው ክፉ ነገር ይህ ነው፤ እስራኤልን አስጨነቀ፣ በኤዶምያስም ላይ ነገሠ።

23፤ እግዚአብሔርም ደግሞ ከጌታው ከሱባ ንጉሥ ከአድርአዛር የኩብለለውን የኤልያዳን ልጅ ሬዞንን ጠላት አድርጎ አሰነሣበት።

24፤ ዳዊትም የሱባን ሰዎች በገደለ ጊዜ ሬዞን ሰዎችን ሰብስቦ የጭፍራ አለቃ ሆነ፤ ወደ ደማስቆም ሄዱ፣ በዚያም ተቀመጡ፤ በደማስቆም ላይ አነገሡት።

25፤ ሃዳድም ካደረገው ክፉት ሌላ በሰሎሞን ዘመን ሁሉ የእስራኤል ጠላት ነበረ።

26፤ ከሳሪራ አገር የሆነ የሰሎሞን ባሪያ የኤፍሬማዊው የናባጥ ልጅ ኢዮርብዓም በንጉሡ ላይ ዐመፀ፤ እናቱም ጽሩዓ የተባለች ባልቴት ሴት ነበረች።

27፤ በንጉሡም ያመፀበት ምክንያት ይህ ነው፤ ሰሎሞን ሚሎን ሠራ፣ የአባቱንም የዳዊትን ከተማ ሰባራውን ጠገነ።

28፤ ኢዮርብዓምም ጽኑዕ ኃያል ሰው ነበረ፤ ሰሎሞንም ጉልማሳው በሥራ የተመሰገነ መሆኑን ባየ ጊዜ በዮሴፍ ነገድ ሥራ ሁሉ ላይ ሾመው።

29፤ በዚያን ጊዜም ኢዮርብዓም ከኢየሩሳሌም በወጣ ጊዜ ሴሎናዊው ነቢይ አኪያ በመንገድ ላይ ተገናኘው፤ አኪያም አዲስ ልብስ ለብሶ ነበር ሁለቱም በሜዳው ለብቻቸው ነበሩ።

30፤ አኪያም የለበሰውን አዲስ ልብስ ይዞ ከአሥራ ሁለት ቈራረጠው።

31፤ ኢዮርብዓምንም አለው። አሥር ቀራጭ ውሰድ፤ የእስራኤል አምላክ እግዚአብሔር እንዲህ ይላልና። እነሆ፤ ከሰሎሞን እጅ መንግሥቱን እቀድዳለሁ፤ አሥሩንም ነገዶች እሰጥሃለሁ፤

32፤ ስለ ባሪያዬ ስለ ዳዊት ከእስራኤልም ነገድ ስለ መረጥኋት ከተማ ስለ ኢየሩሳሌም ግን አንድ ነገድ ይቀርለታል፤

33፤ ጥለውኛልና፤ ለሲዳናውያንም አምላክ ለአስታሮት፤ ለሞዓብም አምላክ ለካሞሽ፤ ለአሞንም ልጆች አምላክ ለሚልኮም ሰግደዋልና፤ አባቱም ዳዊት እንዳደረገ በፊቱ ቅን ነገር ያደርጉ ዘንድ፤ ሥርዓቱንና ፍርድንም ይጠብቁ ዘንድ በመንገዴ አልሄዱምና።

34፤ መንግሥቱንም ሁሉ ከእጁ አልወስድም፤ ትእዛዜንና ሥርዓቱን ስለ ጠበቀው ስለ መረጥሁት ስለ ባሪያዬ ስለ ዳዊት ግን በዕድሜው ሁሉ አለቃ አደርገዋለሁ።

35፤ መንግሥቱንም ከልጁ እጅ እወስዳለሁ፤ ለአንተም አሥሩን ነገድ እሰጥሃለሁ።

36፤ ስሜንም ባኖርሁባት በዚያች በመረጥኋት ከተማ በኢየሩሳሌም ለባሪያዬ ለዳዊት በፊቱ ሁልጊዜ መብራት ይሆንለት ዘንድ ለልጁ አንድ ነገድ እሰጠዋለሁ።

37፤ አንተንም እወስድሃለሁ፤ ነፍስህም በወደደችው ሁሉ ላይ ትነግሣለች፤ በእስራኤልም ላይ ንጉሥ ትሆናለህ።

38፤ ባሪያዬም ዳዊት እንዳደረገ፤ ያዘዘሁህን ሁሉ ብትሰማ፤ በመንገዴም ብትሄድ፤ በፊቱም የቀናውን ብታደርግ፤ ሥርዓቱንና ትእዛዜን ብትጠብቅ፤ ከአንተ ጋር እሆናለሁ፤ ለዳዊትም እንደ ሠራሁለት ጽኑ ቤት እሠራልሃለሁ፤ እስራኤልንም ለአንተ እሰጥሃለሁ።

39፤ ስለዚህም የዳዊትን ዘር አስጨንቃለሁ፤ ነገር ግን በዘመን ሁሉ አይደለም።

40፤ ሰሎሞንም ኢዮርብዓምን ሊገድለው ወደደ፤ ኢዮርብዓምም ተነሥቶ ወደ ግብጽ ከብለለ፤ ወደ ግብጽም ንጉሥ ወደ ሺሻቅ መጣ፤ ሰሎሞንም እስኪሞት ድረስ በግብጽ ተቀመጠ።

41፤ የቀረውም የሰሎሞን ነገር፤ ያደረገውም ሁሉ፤ ጥበቡም፤ እነሆ፤ በሰሎሞን ታሪክ መጽሐፍ ተጽፎአል።

42፤ ሰሎሞንም በኢየሩሳሌም በእስራኤል ሁሉ ላይ የነገሠበት ዘመን አርባ ዓመት ነበረ።

43፤ ሰሎሞንም ከአባቶቹ ጋር አንቀላፋ፤ በአባቱም በዳዊት ከተማ ተቀበረ፤ ልጁም ሮብዓም በፋንታው ነገሠ።

ምዕራፍ 12።

1፤ እስራኤል ሁሉ ያነግሡት ዘንድ ወደ ሴኬም መጥተው ነበርና ሮብዓም ወደ ሴኬም ሄደ።

2፤ እንዲህም ሆነ፤ የናባጥ ልጅ ኢዮርብዓም ይህን በሰማ ጊዜ፤ እርሱም ከንጉሡ ከሰሎሞን ፊት ከብልሎ በግብጽ ተቀምጦ ነበርና፤ በግብጽም ላለ ልከው ጠርተውት ነበርና

3፤ ኢዮርብዓምና የእስራኤል ጉባኤ ሁሉ መጥተው ለሮብዓም።

4፤ አባትህ ቀንበር አክብደብን ነበር፤ አሁንም አንተ ጽኑውን የአባትህን አገዛዝ፤ በላያችንም የጫነውን የከበደውን ቀንበር አቃልልን፤ እኛም እንገዛልሃለን ብለው ተናገሩት።

5፤ እርሱም። ሂዱ፤ በሦስተኛው ቀን ወደ እኔ ተመለሱ አላቸው። ሕዝቡም ሄዱ።

6፤ ንጉሡም ሮብዓም። ለዚህ ሕዝብ እመልስለት ዘንድ የምትመክሩኝ ምንድር ነው? ብሎ አባቱ ሰሎሞን በሕይወቱ ላለ በፊቱ ይቆሙ ከነበሩት ሽማግሌዎች ጋር ተማከረ።

7፤ እነርሱም። ለዚህ ሕዝብ አሁን ባሪያ ብትሆን ብትገዛላቸውም፤ መልሰህም በገርነት ብትናገራቸው፤ በዘመኑ ሁሉ ባሪያዎች ይሆኑልሃል ብለው ተናገሩት።

8፤ እርሱ ግን ሽማግሌዎች የመከሩትን ምክር ትቶ ከእርሱ ጋር ካደጉትና በፊቱ ይቆሙ ከነበሩት ብላቴኖች ጋር ተማከረ።

9፤ እርሱም። አባትህ የጫኑብንን ቀንበር አቃልልን ለሚሉኝ ሕዝብ እመልስላቸው ዘንድ የምትመክሩኝ ምንድር ነው? አላቸው።

10፤ ከእርሱም ጋር ያደጉት ብላቴኖች። አባትህ ቀንበር አክብደብናል፤ አንተ ግን አቃልልን ለሚሉህ ሕዝብ። ታናሺቱ ጣቴ ከአባቴ ወገብ ትወፍራለች።

11፤ አሁንም አባቴ ከባድ ቀንበር ጭናባችኋል፤ እኔ ግን በቀንበራችሁ ላይ እጨምራለሁ፤ አባቴ በአለንጋ ገርፎአችኋል፤ እኔ ግን በጊንጥ እገርፋችኋለሁ በላቸው ብለው ተናገሩት።

12፤ ንጉሡም። በሦስተኛው ቀን ወደ እኔ ተመለሱ ብሎ እንደ ተናገረ ኢዮርብዓምና ሕዝቡ ሁሉ በሦስተኛው ቀን ወደ ሮብዓም መጡ።

13፤ ንጉሡም ሽማግሌዎች የመከሩትን ምክር ትቶ ለሕዝቡ ጽኑ ምላሽ መለሰላቸው።

14፤ እንደ ብላቴኖችም ምክር። አባቴ ቀንበር አክብደባችሁ ነበር፤ እኔ ግን በቀንበራችሁ ላይ እጨምራለሁ፤ አባቴ በአለንጋ ገርፎአችሁ ነበር፤ እኔ ግን በጊንጥ እገርፋችኋለሁ ብሎ ተናገራቸው።

15፤ እግዚአብሔርም በሴሎናዊው በአኪያ አድርጎ ለናባዋ ልጅ ለኢዮርብም የተናገረውን ነገር እንዲያጸና ከእግዚአብሔር ዘንድ ተመድቦ ነበርና ንጉሡ ሕዝቡን አልሰማም።

16፤ እስራኤልም ሁሉ ንጉሡ እንዳልሰማቸው ባዩ ጊዜ ሕዝቡ ለንጉሡ። በዳዊት ዘንድ ምን ክፍል አለን? በእሴይም ልጅ ዘንድ ርሰት የለንም። እስራኤል ሆይ፤ ወደ ድንኳኖቻችሁ ተመለሱ፤ ዳዊት ሆይ፤ አሁን ቤትህን ተመልከት ብለው መለሱለት። እስራኤልም ወደ ድንኳኖቻቸው ሄዱ።

17፤ በይሁዳ ከተሞች በተቀመጡት በእስራኤል ልጆች ላይ ግን ሮብዓም ነገሠባቸው።

18፤ ንጉሡም ሮብዓም አስገባሪውን አድኒራምን ሰደደ፤ እስራኤልም ሁሉ በድንጋይ ደበደቡት፤ ሞተም። ንጉሡም ሮብዓም ፈጥኖ ወደ ሰረገሳው ወጣ ወደ ኢየሩሳሌምም ሸሸ።

19፤ እስራኤልም እስከ ዛሬ ድረስ ከዳዊት ቤት ሸፈተ።

20፤ እስራኤልም ሁሉ ኢዮርብም እንደ ተመለሰ በሰሙ ጊዜ ልከው ወደ ሸንጎአቸው ጠሩት፤ በእስራኤልም ሁሉ ላይ አነገሡት። ከብቻው ከይሁዳ ነገድ በቀረ የዳዊትን ቤት የተከተለ አንድ ሰው አልነበረም።

21፤ ሮብዓምም ወደ ኢየሩሳሌም መጣ፤ የእስራኤልንም ቤት ወግተው መንግሥቱን ወደ ሰሎሞን ልጅ ወደ ሮብዓም ይመልሱ ዘንድ ከይሁዳ ቤት ሁሉና ከብንያም ነገድ የተመረጡትን አንድ መቶ ሰማንያ ሺህ ሰልፈኞች ሰዎች ሰበሰቡ።

22፤ የእግዚአብሔርም ቃል ወደ እግዚአብሔር ሰው ወደ ሳማያ።

23፤ ለይሁዳ ንጉሥ ለሰሎሞን ልጅ ለሮብዓምና ለይሁዳ ለብንያምም ቤት ሁሉ ለቀረውም ሕዝብ ሁሉ።

24፤ እግዚአብሔር እንዲህ ይላል። ይህ ነገር ከእኔ ዘንድ ነውና አትውጡ፤ የእስራኤልንም ልጆች ወንድሞቻችሁን አትውጉ፤ እያንዳንዱም ወደ ቤቱ ይመለስ ብለህ ንገራቸው ሲል መጣ። የእግዚአብሔርንም ቃል ሰሙ፤ እንደ እግዚአብሔርም ቃል ተመልሰው ሄዱ።

25፤ ኢዮርብምም በተራራማው በኤፍሬም አገር ሴኬምን ሠርቶ በዚያ ተቀመጠ፤ ደግሞም ከዚያ ወጥቶ ጵኒኤልን ሠራ።

26፤ ኢዮርብምም በልቡ። አሁን መንግሥቱ ወደ ዳዊት ቤት ይመለሳል።

27፤ ይህ ሕዝብ በእግዚአብሔር ቤት መሥዋዕትን ያቀርብ ዘንድ ወደ ኢየሩሳሌም ቢወጣ፤ የዚህ ሕዝብ ልብ ወደ ጌታቸው ወደ ይሁዳ ንጉሥ ወደ ሮብዓም ይመለሳል፤ እኔንም ይገድሉኛል አለ።

28፤ ንጉሡም ተማከረ፤ ሁለትም የወርቅ ጥጆች አድርጎ። እስራኤል ሆይ፤ ወደ ኢየሩሳሌም ትወጡ ዘንድ ይበዛባችኋል፤ ከግብጽ ምድር ያወጡህን አማልክቶችህን እይ አላቸው።

29፤ አንዱን በቤቴል፤ ሁለተኛውንም በዳን አኖረ።

30፤ ለአንዱ ጥጅ ይሰግድ ዘንድ ሕዝቡ እስከ ዳን ድረስ ይሄድ ነበርና ይህ ኃጢአት ሆነ።

31፤ በኮረብቶቹም ላይ መስገጃዎች ሠራ፤ ከሌዊ ልጆች ካይደሉ ከሕዝብ ሁሉ ካህናትን አደረገ።

32፤ በስምንተኛው ወር በአሥራ አምስተኛው ቀን በይሁዳ እንደሚደረግ በዓል ያለ በዓል አደረገ፤ በመሠዊያውም ላይ ሠዋ፤ ለሠራቸውም ጥጆች ይሠዋ ዘንድ እንዲሁ በቤቴል አደረገ፤ ለኮረብታ መስገጃዎችም የመረጣቸውን ካህናት በቤቴል አኖራቸው።

33፤ በስምንተኛው ወር በአሥራ አምስተኛው ቀን በልቡ ባሰበው ቀን በቤቴል በሠራው መሠዊያ ላይ ሠዋ፤ ለእስራኤልም ልጆች በዓል አደረገላቸው፤ በመሠዊያውም ሠዋ፤ ዕጣንም ፀጠነ። a

ምዕራፍ 13።

1፤ እነሆም፤ አንድ የእግዚአብሔር ሰው በእግዚአብሔር ቃል ከይሁዳ ወደ ቤቴል መጣ፤ ኢዮርብምም ዕጣን እያጠነ በመሠዊያው አጠገብ ቆሞ ነበር።

2፤ በመሠዊያውም ላይ። መሠዊያ ሆይ፤ መሠዊያ ሆይ፤ እግዚአብሔር እንዲህ ይላል። እነሆ፤ ስሙ ኢዮሲያስ የሚባል ልጅ ለዳዊት ቤት ይወለዳል፤ ዕጣንም የሚያጥኑብህን የኮረብታ መስገጃዎቹን ካህናት ይሠዋብሃል፤ የሰዎቹንም አጥንት ያቃጥልብሃል ብሎ በእግዚአብሔር ቃል ጮኸ።

3፤ በዚያም ቀን። እግዚአብሔር የተናገረው ምልክት ይህ ነው፤ እነሆ፤ መሠዊያው ይሰነጠቃል፤ በላዩም ያለው አመድ ይፈሰሳል ብሎ ምልክት ሰጠ።

4፤ ንጉሡም የእግዚአብሔር ሰው በቤቴል ባለው መሠዊያ ላይ የጮኸውን ነገር በሰማ ጊዜ፤ ኢዮርብም እጅን ከመሠዊያው አንሥቶ። ያዙት አለ። በእርሱም ላይ የዘረጋት እጅ ደረቀች፤ ወደ እርሱም ይመልሳት ዘንድ አልተቻለውም።

5፤ የእግዚአብሔርም ሰው በእግዚአብሔር ቃል እንደ ሰጠው ምልክት መሠዊያው ተሰነጠቀ፤ አመዱም ከመሠዊያው ፈሰሰ።

6፤ ንጉሡም የእግዚአብሔርን ሰው። አሁን የአምላክህን የእግዚአብሔርን ፊት ለምን፤ እጅም ወደ እኔ ትመለስ ዘንድ ስለ እኔ ጸልይ አለው። የእግዚአብሔርም ሰው እግዚአብሔርን ለመነ፤ የንጉሡም እጅ ወደ እርሱ ተመለሰች፤ እንደ ቀድሞም ሆነች።

7፤ ንጉሡም የእግዚአብሔርን ሰው። ከእኔ ጋር ወደ ቤቴ ና እንጀራም ብላ፤ በረከትም እሰጥላሁ አለው።

8፤ የእግዚአብሔርም ሰው ንጉሡን። የቤትህን እኩሌታ እንኳ ብትሰጠኝ ከአንተ ጋር አልገባም፤ በዚህም ስፍራ እንጀራ አልበላም፤ ውኃም አልጠጣም፤

9፤ እንጀራ ኢትዮጵያ ውኃም ኢትዮጵያ በመጣህበትም መንገድ ኢትዮጵያ በሚል በእግዚአብሔር ቃል ታዝዳለሁና አለው።

10፤ በሌላም መንገድ ሄደ፤ ወደ ቤቴልም በመጣበት መንገድ አልተመለሰም።

11፤ በቤቴልም አንድ ሽማግሌ ነቢይ ይቀመጥ ነበር፤ ልጆቹም ወደ እርሱ መጥተው በዚያ ቀን የእግዚአብሔር ሰው በቤቴል ያደረገውን ሥራ ሁሉ ነገሩት ደግሞም ለንጉሠ የተናገረውን ቃል ሁሉ ለአባታቸው ነገሩት።

12፤ አባታቸውም። በማናቸው መንገድ ሄደ? አላቸው። ልጆቹም ከይሁዳ የመጣው የእግዚአብሔር ሰው የሄደበትን መንገድ አመለከቱት።

13፤ ልጆቹንም። አሁንም ጫኑልኝ አላቸው፤ አሁንም በጫኑለት ጊዜ ተቀመጠበት።

14፤ ከእግዚአብሔርም ሰው በኋላ ሄደ፤ በአድባርም ዛፍ በታች ተቀምጦ አገኘውና። ከይሁዳ የመጣህ የእግዚአብሔር ሰው አንተ ነህን? አለው። እርሱም። እኔ ነኝ አለ።

15፤ እርሱም። ከእኔ ጋር ወደ ቤቴ ና፤ እንጀራም ብላ አለው።

16፤ እርሱም። ከአንተ ጋር እመለስና እገባ ዘንድ አይቻለኝም፤ በዚህም ስፍራ ከአንተ ጋር እንጀራ አልበላም፤ ውኃም አልጠጣም፤

17፤ በዚያ እንጀራ ኢትዮጵያ ውኃም ኢትዮጵያ በመጣህበትም መንገድ ኢትዮጵያ በሚል በእግዚአብሔር ቃል ተብሎልኛልና አለ።

18፤ እርሱም። እኔ ደግሞ እንደ አንተ ነቢይ ነኝ፤ መልአክም። እንጀራ ይበላ ዘንድ ውኃም ይጠጣ ዘንድ ከአንተ ጋር ወደ ቤትህ መልሰው ብሎ በእግዚአብሔር ቃል ተናገረኝ አለው። ዋሽቶም ተናገረው።

19፤ ከእርሱም ጋር ተመለሰ፤ በቤቴም እንጀራ በላ፤ ውኃም ጠጣ።

20፤ በማዕድም ተቀምጠው ሳሉ የእግዚአብሔር ቃል ወደ መለሰው ነቢይ መጣ፤

21፤ ከይሁዳም ወደ መጣው ወደ እግዚአብሔር ሰው። እግዚአብሔር እንዲህ ይላል። በእግዚአብሔር አፍ ላይ ፀምፀሃልና፤ አምላክም እግዚአብሔር ያዘዘህን ትእዛዝ አልጠበቅህምና፤

22፤ ተመልሰህም። እንጀራ ኢትዮጵያ ውኃም ኢትዮጵያ ባለህ ስፍራ እንጀራ በልተሃልና፤ ውኃም ጠጥተሃልና ራህ ወደ አባቶችህ መቃብር አይደርስም ብሎ ጮኸ።

23፤ እንጀራም ከበላ፤ ውኃም ከጠጣ በኋላ አሁንም ጫኑለት።

24፤ ተመልሶም በሄደ ጊዜ በመንገዱ ላይ አንበሳ አግኝቶ ገደለው፤ ራሳውም በመንገድ ላይ ተጋድሞ ነበር፤ አሁንም

በእርሱ አጠገብ ቆሞ ነበር፤ አንበሳውም ደግሞ በራሳው አጠገብ ቆሞ ነበር።

25፤ እነሆም፤ መንገድ አላፈ ሰዎች ራሳው በመንገዱ ወድቆ አንበሳውም በራሳው አጠገብ ቆሞ አዩ መጥተውም ሽማግሌው ነቢይ ተቀምጦባት በነበረው ከተማ አውሩ።

26፤ ያም ከመንገድ የመለሰው ነቢይ ያን በሰማ ጊዜ። በእግዚአብሔር አፍ ላይ ያመፀ ያ የእግዚአብሔር ሰው ነው፤ እግዚአብሔር እንደ ተናገረው ቃል፤ እግዚአብሔር ለአንበሳ አሳልፎ ሰጥቶታል፤ ሰብሮም ገድሎታል አለ።

27፤ ልጆቹንም። አሁን ጫኑልኝ አላቸው፤ እነርሱም ጫኑለት።

28፤ ሄደም፤ ራሳውም በመንገድ ወድቆ፤ በራሳውም አጠገብ አሁንም አንበሳው ቆመው፤ አንበሳው ራሳውን ሳይበላው፤ አሁንም ሳይሰብረው አገኘ።

29፤ ነቢይም የእግዚአብሔርን ሰው ራሳ አነሣ፤ በአሁንም ላይ ጭኖ መለሰው፤ ያለቅስለትና ይቀብረው ዘንድ ወደ ገዛ ከተማው ይዞት መጣ።

30፤ ራሳውንም በገዛ መቃብሩ አኖረው፤ ዋይ ዋይ ወንድሜ ሆይ እያሉ አለቀሱለት።

31፤ ከቀበረውም በኋላ ልጆቹን እንዲህ ብሎ ተናገራቸው። በሞትሁ ጊዜ የእግዚአብሔር ሰው በተቀበረበት መቃብር ቅበሩኝ፤ አጥንቶቹንም በአጥንቶቹ አጠገብ አኑሩ፤

32፤ በቤቴል ባለው መሠዊያ ላይ፤ በሰማርያም ከተሞች ውስጥ ባሉ በኮረብታዎቹ መስገጃዎች ላይ በእግዚአብሔር ቃል የጮኸው ነገር በእውነት ይደርሳልና።

33፤ ከዚህም በኋላ ኢዮርብዓም ከክፉ መንገድ አልተመለሰም፤ ነገር ግን ለኮረብታዎቹ መስገጃዎች አብልጦ ከሕዝብ ሁሉ ካህናትን አደረገ፤ የሚወድደውንም ሁሉ ይቀድስ ነበር፤ እርሱም ለኮርብታዎቹ መስገጃዎች ካህን ይሆን ነበር።

34፤ እስኪፈረስም ከምድርም እስኪጠፋ ድረስ ይህ ነገር ለኢዮርብዓም ቤት ኃጢአት ሆነ።

ምዕራፍ 14።

1፤ በዚያም ወራት የኢዮርብዓም ልጅ አብያ ታመመ።

2፤ ኢዮርብዓምም ሚስቱን። ተነሺ፤ የኢዮርብዓምም ሚስት እንደ ሆነች እንዳትታወቁ ልብሽን ለውጪና ወደ ሴሎ ሂጂ፤ እነሆ፤ በዚህ ሕዝብ ላይ እንድንግሥ የነገረኝ ነቢይ አኪያ በዚያ አለ።

3፤ በእጅሽም አሥር እንጀራና እንጎቻዎች አንድም ምንቸት ማር ይዘሽ ወደ እርሱ ሂጂ፤ በልጁም የሚሆነውን ይነግርሻል አላት።

4፤ የኢ.ዮ.ር.ብዓምም ሚስት እንዲሁ አደረገች፤ ተነሥታም ወደ ሴሎ ሄደች፤ ወደ አኪያም ቤት መጣች። አኪያም ስለ መሸምገሉ ዓይኖቹ ፈገገው ነበርና፤ ማየት አልቻለም።

5፤ እግዚአብሔርም አኪያን። እነሆ፤ ስለ ታመመው ልጅዋ ትጠይቅህ ዘንድ የኢ.ዮ.ር.ብዓም ሚስት ትመጣለች፤ ሌላ ሴትም መሰላ ተሰውራለችና በገባች ጊዜ እንዲህና እንዲህ በላት አለው።

6፤ እርስዎም በደጅ ስትገባ አኪያ የእግርዋን ኮቴ ሰማ፤ እንዲህም አለ። የኢ.ዮ.ር.ብዓም ሚስት ሆይ፤ ግቢ፤ ስለ ምንስ ሌላ ሴት መሰልሽ? እኔም ብርቱ ወሬ ይገፍ ተልኬልሻለሁ።

7፤ ሂጃ፤ ለኢ.ዮ.ር.ብዓምም እንዲህ በደው። የእስራኤል አምላክ እግዚአብሔር እንዲህ ይላል። ከሕዝብ መካከል ሰይጅ ከፍ አድርጌህ ነበር፤ በሕዝቤም በእስራኤል ላይ አለቃ አድርጌህ ነበር።

8፤ ከዳዊትም ቤት መንግሥቱን ቀድጄ ሰጥቼህ ነበር፤ ነገር ግን በፍጹም ልቡ እንደ ተከተለኝ፤ በፊቴም ቅን ነገር ብቻ እንዳደረገ፤ ትእዛዜንም እንደ ጠበቀ እንደ ባሪያዬ እንደ ዳዊት አልሆንህም።

9፤ ከአንተም አስቀድመው ከነበሩት ሁሉ ይልቅ ክፉ ሠራህ፤ ታስቁጣኝም ዘንድ ሂደህ ሌሎችን አማልክትና ቀልጠው የተሠሩትን ምስሎች አደረግህ፤ ወደ ኋላም ጣልሽኝ።

10፤ ስለዚህ፤ እነሆ፤ በኢ.ዮ.ር.ብዓም ቤት ላይ መከራ አመጣለሁ፤ ከኢ.ዮ.ር.ብዓምም በእስራኤል ዘንድ የታሰረውንና የተለቀቀውን ወንድ ሁሉ እቁርጣለሁ፤ ሰውም ፋንድያን እስኪጠፋ ድረስ እንደሚጠርግ እኔ የኢ.ዮ.ር.ብዓምን ቤት ፈጽሜ እጠርጋለሁ።

11፤ ከኢ.ዮ.ር.ብዓምም ወገን በከተማይቱ ውስጥ የሞተውን ውሾች ይበሉታል፤ በሜዳውም የሞተውን የሰማይ ወፎች ይበሉታል፤ እግዚአብሔር ተናግሮአልና።

12፤ እንግዲህ ተነሥተሽ ወደ ቤትሽ ሂጃ፤ እግርሽም ወደ ከተማ በገባ ጊዜ ልጁ ይሞታል።

13፤ እስራኤልም ሁሉ ያለቅሱለታል፤ ይቀብሩትማል፤ በእስራኤል አምላክ በእግዚአብሔር ዘንድ በኢ.ዮ.ር.ብዓም ቤት በዚህ ልጅ መልካም ነገር ተገኝቶበታልና ከኢ.ዮ.ር.ብዓም እርሱ ብቻ ይቀበራል።

14፤ እግዚአብሔርም ደግሞ በእስራኤል ላይ ንጉሥ ያስነሣል፤ እርሱም በዚያ ዘመን የኢ.ዮ.ር.ብዓምን ቤት ያጠፋል።

15፤ በዚያ ጊዜም ሸምበቆ በውኃ ውስጥ እንደሚንቀሳቀስ እግዚአብሔር እንዲሁ እስራኤልን ይመታል፤ እግዚአብሔርንም ያስቁጡ ዘንድ የማምለኪያ ዐፀድ ተክለዋልና ለአባቶቻቸው ከሰጣቸው ከዚች ከመልካሚቱ ምድር እስራኤልን ይነቅላል፤ በወንዙም ማዶ ይበትናቸዋል።

16፤ ስለ በደለውና እስራኤልንም ስላሳተበት ስለ ኢ.ዮ.ር.ብዓም ኃጢአት እስራኤልን ይጥላል።

17፤ የኢ.ዮ.ር.ብዓምም ሚስት ተነሥታ ሂደች፤ ወደ ቴርሳ መጣች፤ ወደ ቤቱም መድረክ በገባች ጊዜ ልጁ ሞተ።

18፤ በባሪያውም በነቢዩ በአኪያ እንደ ተነገረው እንደ እግዚአብሔር ቃል እስራኤል ሁሉ ቀበሩት አለቀሱለትም።

19፤ የቀረውም የኢ.ዮ.ር.ብዓም ነገር፤ እንዴት እንደ ተዋጋ፤ እንዴትም እንደ ነገሠ፤ እነሆ፤ በእስራኤል ነገሥታት ታሪክ መጽሐፍ ተጽፎአል።

20፤ ኢ.ዮ.ር.ብዓምም የነገሠበት ዘመን ሆኖ ሁለት ዓመት ነበረ፤ ከአባቶቹም ጋር አንቀላፋ፤ ልጁም ናዳብ በፋንታው ነገሠ።

21፤ የሰሎሞንም ልጅ ሮብዓም በይሁዳ ነገሠ፤ ሮብዓምም ንጉሥ በሆነ ጊዜ የአርባ አንድ ዓመት ጉልማሳ ነበረ፤ እግዚአብሔርም ስሙን ያኖርባት ዘንድ ከእስራኤል ነገድ ሁሉ በመረጣት ከተማ በኢየሩሳሌም አሥራ ሰባት ዓመት ነገሠ፤ የእናቱም ስም ናዕማ ነበረ፤ እርስዎም አሞኖዊት ነበረች።

22፤ ይሁዳም በእግዚአብሔር ፊት ክፉ ሠራ፤ አባቶቻቸውም ከሠሩት ሁሉ ይልቅ አብዝተው በሠሩት ኃጢአት አስቈጡት።

23፤ እነርሱም ደግሞ ከፍ ባለው ኮረብታ ሁሉ ላይ፤ ቅጠሉ ከለመለመ ዛፍ ሁሉ በታች መስገጃዎችንና ሐውልቶችን የማምለኪያ ዐፀዶችንም ለራሳቸው ሠሩ።

24፤ በምድርም ውስጥ ሰደማውያን ነበሩ፤ ከእስራኤልም ልጆች ፊት እግዚአብሔር ያሳደዳቸውን የአሕዛብን ርክሶት ሁሉ ያደርጉ ነበር።

25፤ ሮብዓምም በነገሠ በአምስተኛው ዓመት የግብጽ ንጉሥ ሺሻቅ በኢየሩሳሌም ላይ መጣ።

26፤ የእግዚአብሔርም ቤት መዛግብትንና የንጉሥ ቤት መዛግብትን ወሰደ፤ ሁሉንም ወሰደ፤ ሰሎሞንም የሠራውን የወርቁን ጋሻ ሁሉ ወሰደ።

27፤ ንጉሡም ሮብዓም በፋንታው የናስ ጋሾችን ሠራ፤ የንጉሥንም ቤት ደጅ በሚጠብቁ በዘበኞች አለቆች እጅ አኖራቸው።

28፤ ንጉሡም ዘወትር ወደ እግዚአብሔር ቤት ሲገባ ዘበኞች ይሸከሙአቸው ነበር፤ መልሰውም በዘበኞች ቤት ውስጥ ያኖሩአቸው ነበር።

29፤ የቀረውም የሮብዓም ነገር፤ ያደረገውም ሁሉ፤ በይሁዳ ነገሥታት ታሪክ መጽሐፍ የተጻፈ አይደለምን?

30፤ በዘመኑም ሁሉ በሮብዓምና በኢ.ዮ.ር.ብዓም መካከል ሰልፍ ነበረ።

31፤ ሮብዓምም ከአባቶቹ ጋር አንቀላፋ፤ በዳዊትም ከተማ ከአባቶቹ ጋር ተቀበረ። ልጁም አብያም በፋንታው ነገሠ። a

ምዕራፍ 15።

1፤ የናባጥ ልጅ ኢዮርብዓም በነገሠ በአሥራ ስምንተኛው ዓመት አብደም በይሁዳ ላይ ንጉሥ ሆነ።

2፤ በኢየሩሳሌምም ሦስት ዓመት ነገሠ፤ እናቱም መዓካ የተባለች የአቤሴሎም ልጅ ነበረች።

3፤ ከእርሱ አስቀድሞ ባደረገው በአባቱ ኃጢአት ሁሉ ሄደ፤ ልቡም እንደ አባቱ እንደ ዳዊት ልብ ከአምላኩ ከእግዚአብሔር ጋር ፍጹም አልነበረም።

4፤ ነገር ግን ልጁን ከእርሱ በኋላ ያስነሣ ዘንድ፣ ኢየሩሳሌምንም ያጸና ዘንድ አምላኩ እግዚአብሔር ስለ ዳዊት በኢየሩሳሌም መብራት ሰጠው፤

5፤ ዳዊት በዘመኑ ሁሉ በእግዚአብሔር ፊት ቅን ነገር አድርጎ ነበርና፣ ካዘዘውም ነገር ሁሉ ፈቀቅ አላለም ነበርና።

6፤ በኢዮርብዓምና በሮብዓም ልጅ በአብደም መካከል በዘመኑ ሁሉ ጠብ ነበረ።

7፤ የቀረውም የአብደም ነገር፣ ያደርገውም ሁሉ፣ በይሁዳ ነገሥታት ታሪክ መጽሐፍ የተጻፈ አይደለምን? በአብደምና በኢዮርብዓምም መካከል ሰልፍ ነበረ።

8፤ አብደምም ከአባቶቹ ጋር አንቀላፋ፣ በዳዊትም ከተማ ቀበሩት። ልጁም አሳ በፋንታው ነገሠ።

9፤ በእስራኤል ንጉሥ በኢዮርብዓም በሀያኛውም ዓመት አሳ በይሁዳ ላይ ነገሠ።

10፤ በኢየሩሳሌምም አርባ አንድ ዓመት ነገሠ፤ እናቱም መዓካ የተባለች የአቤሴሎም ልጅ ነበረች።

11፤ አሳ እንደ አባቱ እንደ ዳዊት በእግዚአብሔር ፊት ቅን ነገር አደረገ።

12፤ ከአገሩም ሰዶማውያንን አስወገደ፣ አባቶቹም ያደረጉትን ጣዖታትን ሁሉ አራቀ።

13፤ በማምለኪያ ዐፀድ ጣዖት ስለሠራች እናቱን መዓካን እቱጌ እንዳትሆን ሻራት፤ ጣዖትዋንም ሰበረው፣ በቄድሮንም ፈፋ አጠገብ አቃጠለው።

14፤ ነገር ግን በኮረብቶች ላይ ያሉትን መስገጃዎች አላራቀም፤ የአሳ ልብ ግን በዘመኑ ሁሉ ከእግዚአብሔር ጋር ፍጹም ነበረ።

15፤ አባቱ የቀደሰውንና እርሱም የቀደሰውን ወርቅና ብር ዕቃውንም ወደ እግዚአብሔር ቤት አገባው።

16፤ በአሳና በእስራኤል ንጉሥ በባኦስ መካከል በዘመናቸው ሁሉ ሰልፍ ነበረ።

17፤ የእስራኤልም ንጉሥ ባኦስ በይሁዳ ላይ ወጣ፤ ከይሁዳ ንጉሥ ከአሳ ዘንድ ማንም እንዳይወጣ ወደ እርሱም ማንም እንዳይገባ አድርጎ ራማን ሠራ።

18፤ አሳም በእግዚአብሔር ቤትና በንጉሥ ቤት መዛግብት የቀረውን ብርና ወርቅ ሁሉ ወስዶ በባሪያዎቹ እጅ ሰጣቸው፤ ንጉሡም አሳ በደማስቆ ለተቀመጠው ለአዚን ልጅ ለጠብሪሞን ልጅ ለሶርያ ንጉሥ ለወልደ አዴር።

19፤ በእኔና በአንተ መካከል በአባቴና በአባትህም መካከል ቃል ኪዳን ጸንቶአል፤ እነሆ፣ ብርና ወርቅ ገጸ በረከት ሰድጄልሃለሁ፤ እርሱ ከእኔ ዘንድ እንዲርቅ ሄደህ ከእስራኤል ንጉሥ ከባኦስ ጋር ያለህን ቃል ኪዳን አፍርሰ ብሎ ሰደደ።

20፤ ወልደ አዴርም ለንጉሡ ለአሳ እሺ አለው፤ የሠራዊቱንም አለቆች በእስራኤል ከተሞች ላይ ሰድዶ ዒዮንንና ዳንን፣ አቤልቤት መዓካንና ኪሬሬትን ሁሉ የንፍታሌምንም አገር ሁሉ መታ።

21፤ ባኦስም ያን በሰማ ጊዜ ራማን መሥራት ትቶ በቴርሳ ተቀመጠ።

22፤ ንጉሡም አሳ በይሁዳ ሁሉ ላይ አዋጅ ነገረ፤ ማንም ነጻ አልነበረም፤ ባኦስም የሠራበትን የራማን ድንጋይና እንጨት ወሰዱ፣ ንጉሡም አሳ የብንደምን ጌባንና ምጽጳን ሠራበት።

23፤ የቀረውም የአሳ ነገር ሁሉ፣ ጭከናውም ሁሉ፣ ያደረገውም ሁሉ፣ የሠራቸውም ከተሞች፣ በይሁዳ ነገሥት ታሪክ መጽሐፍ የተጻፈ አይደለምን? ነገር ግን በሸመገል ጊዜ እግሮቹ ታመሙ።

24፤ አሳም ከአባቶቹ ጋር አንቀላፋ፣ በአባቱም በዳዊት ከተማ ከአባቶቹ ጋር ተቀበረ። ልጁም ኢዮሣፍጥ በፋንታው ነገሠ።

25፤ በይሁዳም ንጉሥ በአሳ በሁለተኛው ዓመት የኢዮርብዓም ልጅ ናዳብ በእስራኤል ላይ ነገሠ፤ በእስራኤልም ላይ ሁለት ዓመት ነገሠ።

26፤ በእግዚአብሔርም ፊት ክፉ አደረገ፣ በአባቱም መንገድ እስራኤልንም ባሳተበት ኃጢአት ሄደ።

27፤ ከይሳኮርም ቤት የሆነ የአኪያ ልጅ ባኦስ ተማማለበት፤ ናዳብና እስራኤልም ሁሉ ገባቶንን ከብበው ነበርና ባኦስ በፍልስጥኤም አገር ባለው በገባቶን ገደለው።

28፤ በይሁዳ ንጉሥ በአሳ በሦስተኛው ዓመት ባኦስ ናዳብን ገደለው፣ በፋንታውም ነገሠ።

29፤30፤ ንጉሥም በሆነ ጊዜ የኢዮርብዓምን ቤት ሁሉ መታ፤ ኢዮርብዓምም ስለ ሠራው ኃጢአት፣ እስራኤልንም ስላሳተበት፣ የእስራኤልንም አምላክ እግዚአብሔርን ስላስቈጣበት ማስቈጫ፣ በባሪያው በሴሎናዊው በአኪያ እጅ እንደ ተናገረው እንደ እግዚአብሔር ቃል፣ እስኪያጠፋው ድረስ ከኢዮርብዓም አንድ ትንፋሽ ያለው አላስቀረም።

31፤ የቀረውም የናዳብ ነገርና ያደረገው ሁሉ፣

(32) በእስራኤል ነገሥታት ታሪክ መጽሐፍ የተጻፈ አይደለምን?

33 በይሁዳም ንጉሥ በአሳ በሦስተኛው ዓመት የአኪያ ልጅ ባኦስ በእስራኤል ሁሉ ላይ በቴርሳ ንጉሥ ሆኖ ሀያ አራት ዓመት ነገሠ።

34 በእግዚአብሔርም ፊት ክፉ አደረገ፤ በኢዮርብዓምም መንገድ እስራኤልንም ባሳተበት ኃጢአት ሄደ።

ምዕራፍ 16።

1 የእግዚአብሔርም ቃል በባኦስ ላይ እንዲህ ብሎ ወደ አናኒ ልጅ ወደ ኢዮ መጣ።

2 እኔ ከመሬት አስነሥቼ በሕዝቤ በእስራኤል ላይ አለቃ አድርጌሃለሁ፤ አንተ ግን በኢዮርብዓም መንገድ ሄደሃል፤ በኃጢአታቸውም ያስቁጡኝ ዘንድ ሕዝቤን እስራኤልን አስተሃቸዋል።

3 ስለዚህም፤ እነሆ፤ ባኦስንና ቤቱን ፈጽሜ እጠርጋለሁ፤ ቤትህንም እንደ ናባጥ ልጅ እንደ ኢዮርብዓም ቤት አደርጋለሁ።

4 ከባኦስም ወገን በከተማይቱ ውስጥ የሚሞተውን ውሾች ይበሉታል፤ በሜዳውም የሚሞተውን የሰማይ ወፎች ይበሉታል።

5 የቀረውም የባኦስ ነገር፤ ሥራውና ጭከናውም፤ በእስራኤል ነገሥታት ታሪክ መጽሐፍ የተጻፈ አይደለምን?

6 ባኦስም ከአባቶቹ ጋር አንቀላፋ፤ በቴርሳም ተቀበረ፤ ልጁም ኤላ በፋንታው ነገሠ።

7 በእጁም ሥራ ያስቁጣው ዘንድ፤ እንደ ኢዮርብዓም ቤት በእግዚአብሔር ፊት ስላደረገው ክፋት ሁሉ እርሱንም ስለ ገደለው፤ የእግዚአብሔር ቃል በባኦስና በቤቱ ላይ ወደ አናኒ ልጅ ወደ ኢዮ ወደ ኢዮ መጣ።

8 በይሁዳም ንጉሥ በአሳ በሀያ ስድስተኛው ዓመት የባኦስ ልጅ ኤላ በእስራኤል ላይ በቴርሳ ሁለት ዓመት ነገሠ።

9 የእኩሌቶቹም ሰረገሎች አለቃ ዘምሪ ተማማለበት፤ ኤላም በቴርሳ ነበረ፤ በቴርሳም በነበረው በቤት አሸከሮች አለቃ በአሳ ቤት ይሰክር ነበር።

10 በይሁዳም ንጉሥ በአሳ በሀያ ሰባተኛው ዓመት ዘምሪ ገብቶ መታው ገደለውም፤ በፋንታውም ነገሠ።

11 ንጉሥም በሆነ ጊዜ፤ በዙፋኑም በተቀመጠ ጊዜ፤ የባኦስን ቤት ሁሉ መታ፤ ከዘመዶችና ከወዳጆች ሁሉ አንድ ወንድ እንኳ አልቀረም።

12፤13፤ ባኦስና ልጁ ኤላ ስለ ሠሩት ኃጢአት ሁሉ፤ በምናምንቴም ሥራቸው የእስራኤልን አምላክ እግዚአብሔርን ያስቁጡት ዘንድ እስራኤልን ስለ አሳቱበት ኃጢአት፤ በነቢዩ

በኢዮ እጅ በባኦስ ላይ እንደ ተናገረው እንደ እግዚአብሔር ቃል ዘምሪ የባኦስን ቤት ሁሉ እንዲሁ አጠፋ።

14 የቀረውም የኤላ ነገር፤ ያደረገውም ሁሉ፤ በእስራኤል ነገሥታት ታሪክ መጽሐፍ የተጻፈ አይደለምን?

15 በይሁዳ ንጉሥ በአሳ በሀያ ሰባተኛው ዓመት ዘምሪ በቴርሳ ሰባት ቀን ነገሠ። ሕዝቡም በፍልስጥኤም አገር የነበረው ገባቶንን ከብበው ነበር።

16 ከተማይቱንም ከብበው የነበሩ ሕዝብ ዘምሪ እንደ ዐመፀ፤ ንጉሡንም እንደ ገደለ ሰሙ፤ እስራኤልም ሁሉ በዚያ ቀን በሰፊሩ ውስጥ የሠራዊቱን አለቃ ዘንበሪን አነገሡ።

17 ዘንበሪም ከእርሱም ጋር እስራኤል ሁሉ ከገባቶን ወጥተው ቴርሳን ከበቡ።

18 ዘምሪም ከተማይቱ እንደ ተያዘች ባየ ጊዜ ወደ ንጉሡ ቤት ግንብ ውስጥ ገባ፤ የንጉሡንም ቤት በራሱ ላይ በእሳት አቃጠለ፤

19 ስላደረገውም ኃጢአት፤ እስራኤልንም ስላሳተበት ኃጢአት፤ በእግዚአብሔር ፊት ክፉ አድርጎአልና፤ በኢዮርብዓምም መንገድ ሄደአልና ሞተ።

20 የቀረውም የዘምሪ ነገር፤ ያደረገውም ዐመፅ፤ በእስራኤል ነገሥታት ታሪክ መጽሐፍ የተጻፈ አይደለምን?

21 በዚያም ጊዜ የእስራኤል ሕዝብ በሁለት ተከፈለ፤ የሕዝቡም እኩሌታ የጎናትን ልጅ ታምኒን ያነግሡት ዘንድ ተከተለው፤ እኩሌታውም ዘንበሪን ተከተለ።

22 ዘንበሪንም የተከተለ ሕዝብ የጎናትን ልጅ ታምኒን በተከተለ ሕዝብ ላይ በረታ፤ ታምኒንም ሞተ፤ ዘንበሪም ነገሠ።

23 በይሁዳ ንጉሥ በአሳ በሠላሳ አንደኛው ዓመት ዘንበሪ በእስራኤል ላይ አሥራ ሁለት ዓመት ነገሠ። በቴርሳም ስድስት ዓመት ነገሠ።

24 ከሳምርም በሁለት መክለት ብር የሰማርያን ተራራ ገዛ፤ በተራራውም ላይ ሠራ፤ የሠራውንም ከተማ በተራራው ባለቤት በሳምር ስም ሰማርያ ብሎ ጠራው።

25 ዘንበሪም በእግዚአብሔር ፊት ክፉ አደረገ፤ ከእርሱም አስቀድሞ ከነበሩት ይልቅ እጅግ ከፋ።

26 በናባጥም ልጅ በኢዮርብዓም መንገድ ሁሉ በምናምንቴም ነገራቸው የእስራኤልን አምላክ እግዚአብሔርን ያስቁጡት ዘንድ እስራኤልን ባሳተበት ኃጢአት ሄደ።

27 የቀረውም ዘንበሪ ያደረገው ነገር፤ የሠራውም ጭከና፤ በእስራኤል ነገሥታት ታሪክ መጽሐፍ የተጻፈ አይደለምን?

28 ዘንበሪም ከአባቶቹ ጋር አንቀላፋ፤ በሰማርያም ተቀበረ፤ ልጁም አክዓብ በፋንታው ነገሠ።

29፤ በይሁዳም ንጉሥ በአሳ በሠላሳ ስምንተኛው ዓመት የዘንበሪ ልጅ አክዓብ በእስራኤል ላይ ነገሠ፤ የዘንበሪም ልጅ አክዓብ በእስራኤል ላይ በሰማሪያ ሀያ ሁለት ዓመት ነገሠ።

30፤ የዘንበሪም ልጅ አክዓብ ከእርሱ በፊት ከነበሩት ሁሉ ይልቅ በእግዚአብሔር ፊት ክፉ አደረገ።

31፤ በናባጥም ልጅ በኢዮርብዓም ኃጢአት መሄድ ታናሽ ነገር መሰለው፤ የሲዶናውያንንም ንጉሥ የኤትበአልን ልጅ ኤልዛቤልን አገባ፤ ሂደም በአልን አመለከ ሰገደለትም።

32፤ በሰማርያም በሠራው በበአል ቤት ውስጥ ለበአል መሠዊያ አቆመ።

33፤ አክዓብም የማምለኪያ ዐፀድ ተከለ፤ አክዓብም ከእርሱ በፊት ከነበሩት ሁሉ ይልቅ የእስራኤልን አምላክ እግዚአብሔርን የሚያስቈጣውን ነገር አበዛ።

34፤ በእርሱም ዘመን የቤቴል ሰው አኪኤል ኢያሪኮን ሠራ፤ በነዋም ልጅ በኢዮሱ እጅ እንደ ተነገረው እንደ እግዚአብሔር ቃል፤ በበኩር ልጅ በአቢሮን መሠረትዋን አደረገ፤ በታናሹ ልጁም በሠጉብ በሮችዋን አቆመ። a

ምዕራፍ 17።

1፤ በገለዓድ ቴስቢ የነበረው ቴስቢያዊው ኤልያስ አክዓብን። በፊቱ የቆምሁት የእስራኤል አምላክ ሕያው እግዚአብሔርን! ከአፌ ቃል በቀር በእነዚህ ዓመታት ጠልፍ ዝናብ አይሆንም አለው።

2፤ የእግዚአብሔርም ቃል እንዲህ ሲል ለእርሱ መጣለት።

3፤ ከዚህ ተነሥተህ ወደ ምሥራቅ ሂድ፤ በዮርዳኖስም ትይዩ ባለው በኮራት ፈፋ ውስጥ ተሸሸግ።

4፤ ከወንዙም ትጠጣለህ፤ ቍራዎችም በዚያ ይመግቡህ ዘንድ አዝግባለህ።

5፤ ሂደም እንደ እግዚአብሔር ቃልም አደረገ። ሂደም በዮርዳኖስ ትይዩ ባለው በኮራት ፈፋ ውስጥ ተቀመጠ።

6፤ ቍራዎቹም በየጥዋትና በየማታው እንጀራና ሥጋ ያመጡለት ነበር፤ ከወንዙም ይጠጣ ነበር።

7፤ ከብዙ ቀንም በኋላ በምድር ላይ ዝናብ አልነበረምና ወንዙ ደረቀ።

8፤ ተነሥተህም በሲዶና አጠገብ ወዳለችው ወደ ሰራጥታ ሂድ፤ በዚያም ተቀመጥ፤

9፤ እነሆም፤ ትመግብህ ዘንድ አንዲት ባልቴት አዝግባለሁ የሚል የእግዚአብሔር ቃል መጣለት።

10፤ ተነሥቶም ወደ ሰራጥታ ሂደ፤ ወደ ከተማይቱም በር በደረሰ ጊዜ አንዲት ባልቴት በዚያ እንጨት ትለቅም ነበር፤ እርሱም ጠርቶ። የምጠጣው ጥቂት ውኃ በጽዋ ታመጭልኝ ዘንድ እለምንሻለሁ አላት።

11፤ ውኃም ልታመጣለት በሂደች ጊዜ ወደ እርስዋ ጠርቶ፤ ቁራሽ እንጀራ በእጅሽ ይዘሽ ትመጭ ዘንድ እለምንሻለሁ አላት።

12፤ እርስዋም። አምላክህ ሕያው እግዚአብሔርን! በማድጋ ካለው ከእጅኝ ዱቄት፤ በማሰሮም ካለው ከጥቂት ዘይት በቀር እንጀራ የለኝም፤ እነሆም፤ ገብቼ ለእኔና ለልጄ እጋግረው ዘንድ በልተነውም እንሞት ዘንድ ጥቂት እንጨት እሰበስባለሁ አለች።

13፤ ኤልያስም አላት። አትፍሪ፤ ይልቅስ ሂደሽ እንዳልሺው አድርጊ፤ አስቀድመሽ ግን ከዱቄቱ ለእኔ ታናሽ እንጎቻ አድርገሽ አምጭልኝ፤ ከዚያም በኋላ ለአንቺና ለልጅሽ አድርጊ፤

14፤ የእስራኤል አምላክ እግዚአብሔር እንዲህ ይላልና። በምድር ላይ እግዚአብሔር ዝናብ እስከሚሰጥበት ቀን ድረስ፤ ዱቄቱ ከማድጋ አይጨረሰም፤ ዘይቱም ከማሰሮው አይጎድልም።

15፤ እርስዋም ሂዳ እንደ ኤልያሳ ቃል አደረገች፤ እርስዋና እርሱ ቤትዋም ብዙ ቀን በሉ።

16፤ በኤልያስም እጅ እንደ ተናገረው እንደ እግዚአብሔር ቃል ዱቄቱ ከማድጋው አልተጨረሰም፤ ዘይቱም ከማሰሮው አልጎደለም።

17፤ ከዚያም በኋላ የባለቤቲቱ ልጅ ታመመ፤ ትንፋሹም እስኪታጣ ድረስ ደዌው እጅግ ከባድ ነበረ።

18፤ እርስዋም ኤልያስን። የእግዚአብሔር ሰው ሆይ፤ ከአንተ ጋር ምን አለኝ? ኃጢአቴንስ ታሳሰብ ዘንድ፤ ልጄንስ ትገድል ዘንድ ወደ እኔ መጥተሃልን? አለችው።

19፤ ኤልያስም። ልጅሽን ስጨኝ አላት። ከብብትዋም ወስዶ ተቀምጠበት ወደ ነበረው ሰገነት አወጣው በአልጋውም ላይ አጋደመው።

20፤ ወደ እግዚአብሔርም። አቤቱ አምላኬ ሆይ፤ ልጅዋን በመግደልህ ይህችን ትቀልበኝ የነበረቺቱን ባልቴት እንዲህ ደግሞ አስጨነቅኻትን? ብሎ ጮኸ።

21፤ በብላቴናውም ላይ ሦስት ጊዜ ተዘረጋበት፤ ወደ እግዚአብሔርም። አቤቱ አምላኬ ሆይ፤ የዚህ ብላቴና ነፍስ ወደ እርሱ ትመለስ ዘንድ እለምንሃለሁ ብሎ ጮኸ።

22፤ እግዚአብሔርም የኤልያስን ቃል ሰማ፤ የብላቴናው ነፍስ ወደ እርሱ ተመለሰች፤ እርሱም ዳነ።

23፤ ኤልያስም ብላቴናውን ይዞ ከሰገነቱ ወደ ቤት አወረደው፤ ኤልያስም። እነሆ፤ ልጅሽ በሕይወት ይኖራል ብሎ ለእናቱ ሰጣት።

24፤ ሴቲቱም ኤልያስን። የእግዚአብሔር ሰው እንደ ሆንህ፤ የእግዚአብሔርም ቃል በአፍህ እውነት እንደ ሆነ አሁን አወቅሁ አለችው።

ምዕራፍ 18።

1፤ ከብዙ ቀንም በኋላ በሦስተኛው ዓመት። ሂድ፣ ለአክዓብ ተገለጥ፣ በምድር ላይም ዝናብ እሰጣለሁ የሚል የእግዚአብሔር ቃል ወደ ኤልያስ መጣ።

2፤ ኤልያስም ለአክዓብ ይገለጥ ዘንድ ሄደ፤ በሰማርያም ራብ ጸንቶ ነበር።

3፤ አክዓብም የቤቱን አሣዥ አብድዩን ጠራ፤ አብድዩ እግዚአብሔርን እጅግ ይፈራ ነበር።

4፤ ኤልሳቤልም የእግዚአብሔርን ነቢያት ባስገደለች ጊዜ እርሱ መቶውን ነቢያት ወስዶ አምሳ አምሳውን በዋሻ ውስጥ ሸሽጎ እንጀራና ውኃ ይመግባቸው ነበር።

5፤ አክዓብም አብድዩን። በአገሩ መካከል ወደ ውኃው ምንጭ ሁሉና ወደ ወንዝ ሁሉ ሂድ፤ እንስሶችም ሁሉ እንዳይጠፉ ፈረሶችንና በቅሎችን የምናድንበት ሣር ምናልባት እናገኛለን አለው።

6፤ ሁለቱም የሚመለሱበትን አገር ተካፈሉ፤ አክዓብም ለብቻው በአንድ መንገድ አብድዩም ለብቻው በሌላ መንገድ ሄዱ።

7፤ አብድዩም በመንገድ ሲሄድ፣ እነሆ፣ ኤልያስ ተገናኘው፤ አብድዩም አወቀው፣ በግምባሩም ተደፍቶ። ጌታዬ ሆይ፣ ኤልያስ አንተ ነህን? አለ።

8፤ ኤልያስም። እኔ ነኝ ሄደህ ለጌታህ። ኤልያስ ተገኝቶአል በል አለው።

9፤ አብድዩም አለ። እኔን ባረደህን እንዲገድል በአክዓብ እጅ አሳልፈህ ትሰጠኝ ዘንድ ምን ኃጢአት አድርጌአለሁ?

10፤ አምላክህ ሕያው እግዚአብሔርን! ጌታዬ ይፈልግህ ዘንድ ያልላከበት ሕዝብ ወይም መንግሥት የለም፤ ሁሉም። በዚህ የለም ባሉ ጊዜ አንተን እንዳላገኙ መንግሥቱንና ሕዝቡን አምሎአቸው ነበር።

11፤ አሁንም፣ እነሆ። ሂድ፣ ኤልያስ ተገኘ ብለህ ለጌታህ ንገር ትለኛለህ።

12፤ እኔም ከአንተ ጥቂት ራቅ ስል የእግዚአብሔር መንፈስ አንሥቶ ወደማላውቀው ስፍራ ይወስድሃል፤ እኔም ገብቼ ለአክዓብ ስናገር፣ ባያገኝህ ይገድለኛል፤ እኔም ባረደህ ከትንሸነቴ ጀምሮ እግዚአብሔርን እፈራ ነበር።

13፤ ኤልሳቤል የእግዚአብሔርን ነቢያት ባስገደለች ጊዜ፣ መቶውን የእግዚአብሔር ነቢያት ወስጅ፣ አምሳ አምሳውንም በዋሻ ውስጥ ሸሽቼ፣ እንጀራና ውኃ የመገብኝቸው፣ ይህ ያደርግሁት ነገር በውኑ ለጌታዬ አልታወቀህምን?

14፤ አሁንም። ሄደህ ኤልያስ ተገኘ ብለህ ለጌታህ ንገር ትላለህ፤ እርሱም ይገድለኛል።

15፤ ኤልያስም። በፊቱ የቆምሁት የሠራዊት ጌታ ሕያው እግዚአብሔርን! እኔ ዛሬ ለእርሱ እገለጣለሁ አለ።

16፤ አብድዩም አክዓብን ሊገናኘው ሄደ፣ ነገረውም፤ አክዓብም ኤልያስን ሊገናኘው መጣ።

17፤ አክዓብም ኤልያስን ባየው ጊዜ። እስራኤልን የምትገለባብጥ አንተ ነህን? አለው።

18፤ ኤልያስም። እስራኤልን የምትገለባብጡ፣ የእግዚአብሔርን ትእዛዝ ትታችሁ በአሊምን የተከተላችሁ፣ አንተና የአባትህ ቤት ናችሁ እንጂ እኔ አይደለሁም።

19፤ አሁንም ልከህ እስራኤልን ሁሉ፣ በኤልሳቤልም ማዕድ የሚበሉትን አራት መቶ አምሳ የበኣልን ነቢያት፣ አራት መቶም የማምለኪያ ዐፀድን ነቢያት ወደ እኔ ወደ ቀርሜሎስ ተራራ ሰብስብ አለ።

20፤ አክዓብም ወደ እስራኤል ልጆች ሁሉ ልኮ ነቢያቱን ሁሉ ወደ ቀርሜሎስ ተራራ ሰብሰበ።

21፤ ኤልያስም ወደ ሕዝቡ ሁሉ ቀርቦ። እስከ መቼ ድረስ በሁለት አሳብ ታክሳላችሁ? እግዚአብሔር አምላክ ቢሆን እርሱን ተከተሉ፤ በኣል ግን አምላክ ቢሆን እርሱን ተከተሉ አለ። ሕዝቡም አንዲት ቃል አልመለሱለትም።

22፤ ኤልያስም ሕዝቡን አለ። ከእግዚአብሔር ነቢያት እኔ ብቻ ቀርቻለሁ፤ የበኣል ነቢያት ግን አራት መቶ አምሳ ሰዎች ናቸው።

23፤ ሁለት ወይዘተኞች ይሰጡን፤ እነርሱም አንድ ወይዘተኛ ይምረጡ፣ እየብልቱም ይቀረጡት፣ በእንጨትም ላይ ያኑሩት፣ በበታቸውም እሳት አይጨምሩ፤ እኔም ሁለተኛውን ወይዘተኛ አዘጋጃለሁ፣ በእንጨቱም ላይ አኖረዋለሁ፣ በበታቸውም እሳት አልጨምርም።

24፤ እናንተም የአምላካችሁን ስም ጥሩ፣ እኔም የእግዚአብሔርን ስም እጠራለሁ፤ ሰምቶም በእሳት የሚመልስ አምላክ፣ እርሱ አምላክ ይሁን። ሕዝቡም ሁሉ። ይህ ነገር መልካም ነው ብለው መለሱ።

25፤ ኤልያስም የበኣልን ነቢያት፣ እናንተ ብዙዎች ናችሁና አስቀድማችሁ አንድ ወይዘተኛ ምረጡና አዘጋጁ፤ የአምላካችሁንም ስም ጥሩ፣ በበታችሁም እሳት አትጨምሩ አላቸው።

26፤ ወይዘተኛው ወስደው አዘጋጁ፣ ከጠዋትም እስከ ቀትር ድረስ። በኣል ሆይ፣ ስማን እያሉ የበኣልን ስም ጠሩ። ድምፅም አልነበረም፣ የሚመልስም አልነበረም፤ በሠሩትም መሠዊያ ዙሪያ እያነከሱ ያሸበሸቡ ነበር።

27፤ በቀትርም ጊዜ ኤልያስ። አምላክ ነውና በታላቅ ቃል ጩኸ፤ ምናልባት አሳብ ይዞታል፣ ወይም ፈቀቅ ብሎአል፣ ወይም ወደ መንገድ ሄደአል፣ ወይም ተኝቶ እንደ ሆነ መቀስቀስ ያስፈልገዋል እያለ አላገጠባቸው።

28፤ በታላቅም ቃል ይጩኸ፣ እንደ ልማዳቸውም ደማቸው እስኪፈሰስ ድረስ ገላቸውን በካራና በቀጭኔ ይብዋጭሩ ነበር።

29፤ ቀትርም ካለፈ በኋላ መሥዋዕተ ሠርክ እስኪደርስ ትንቢት ይናገሩ ነበር፤ ድምፅም አልነበረም፤ የሚመልሱና የሚያደምጥም አልነበረም።

30፤ ኤልያስም ሕዝቡን ሁሉ። ወደ እኔ ቅረቡ አላቸው። ሕዝቡም ሁሉ ወደ እርሱ ቀረቡ። ፈርሶ የነበረውንም የእግዚአብሔርን መሠዊያ አበጀ።

31፤ ኤልያስም። ስምህ እስራኤል ይሆናል የሚል የእግዚአብሔር ቃል እንደ ደረሰለት እንደ ያዕቆብ ልጆች ነገድ ቀሩጥር አሥራ ሁለቱን ድንጋዮች ወሰደ።

32፤ ከድንጋዮችም ለእግዚአብሔር ስም መሠዊያ ሠራ፤ በመሠዊያውም ዙሪያ ሁለት መስፈሪያ እህል የሚያዝ ጉድጓድ ቁፈረ።

33፤ እንጨቱንም በተርታ አደረገ፤ ወይፈኑንም በብልት በብልቱ ቁረጠ፤ በእንጨቱም ላይ አኖረና።

34፤ አራት ጋን ውኃ ሙሉ በሚቃጠለው መሥዋዕትና በእንጨቱ ላይ አፍሰሱ አሉ። ደግሞም። ድገሙ አለ፤ እነርሱም ደገሙ። እርሱም። ሦስተኛ አድርጉ አለ፤ ሦስተኛም አደረጉ።

35፤ ውኃውም በመሠዊያው ዙሪያ ፈሰሰ፤ ደግሞም ጉድጓዱን በውኃ ሞላው።

36፤ መሥዋዕተ ሠርክ በሚቀርብበት ጊዜ ነቢዩ ኤልያስ ቀርቦ። አቤቱ፤ የአብርሃምና የይስሐቅ የእስራኤልም አምላክ ሆይ፤ አንተ በእስራኤል ላይ አምላክ እንደ ሆንህ፤ እኔም ባሪያህ እንደ ሆንሁ፤ ይህንም ሁሉ በቃልህ እንዳደረግህ ዛሬ ይገለጥ።

37፤ አንተ፤ አቤቱ፤ አምላክ እንደ ሆንህ፤ ልባቸውንም ደግሞ እንደ መለሰህ ይህ ሕዝብ ያውቅ ዘንድ ስማኝ፤ አቤቱ፤ ስማኝ አለ።

38፤ የእግዚአብሔርም እሳት ወደቀች፤ የሚቃጠለውን መሥዋዕቱንም እንጨቱንም ድንጋዮቹንም አፈሩንም በላች፤ በጉድጓዱም ውስጥ ያለውን ውኃ ላሰች።

39፤ ሕዝቡም ሁሉ ያንን ባዩ ጊዜ በግምባራቸው ተደፍተው። እግዚአብሔር እርሱ አምላክ ነው አሉ።

40፤ ኤልያስም። ከበአል ነቢያት አንድ ሰው እንዳያመልጥ ያዙ አላቸው። ያዙአቸውም፤ ኤልያስም ወደ ቂሶን ወንዝ ወሰደ በዚያ አሳረዳቸው።

41፤ ኤልያስም አክዓብን። የዝናቡ ውሽንፍር እጅግ ነውና ተነሥተህ ውጣ፤ ብላም ጠጣም አለው።

42፤ አክዓብም ሊበላና ሊጠጣ ወጣ፤ ኤልያስም ወደ ቀርሜሎስ አናት ወጣ፤ ፊቱንም በጉልበቱ መካከል አድርጎ በግምባሩ ተደፋ።

43፤ ብላቴናውንም። ወጥተህ ወደ ባሕሩ ተመልከት አለው። ወጥቶም ተመልክቶም። ምንም የለም አለ። እርሱም። ሰባት ጊዜ ተመላለሰ አለው። ብላቴናውም ሰባት ጊዜ ተመላለሰ።

44፤ በሰባተኛውም ጊዜ። እነሆ፤ የሰው እጅ የምታህል ታናሽ ደመና ከባሕር ወጥቶ አለ። እርሱም። ወጥተህ አክዓብን። ዝናብ እንዳይከለክልህ ሰረገላን ጭነህ ውረድ በለው አለ።

45፤ ከጥቂትም ጊዜ በኋላ ሰማዩ ከደመናውና ከነፋሱ የተነሣ ጨለመ፤ ብዙም ዝናብ ሆነ፤ አክዓብም በሰረገላው ተቀምጦ ወደ ኢይዝራኤል ሄደ።

46፤ የእግዚአብሔርም እጅ በኤልያስ ላይ ነበረች፤ ወገቡንም አሸንፍጦ ወደ ኢይዝራኤል እስኪገባ ድረስ በአክዓብ ፊት ይርጥ ነበር።

ምዕራፍ 19።

1፤ አክዓብም ኤልያስ ይህን ሁሉ እንዳደረገ፤ ነቢያትንም ሁሉ በሰይፍ እንደ ገደለ ለኤልሳቤል ነገራት።

2፤ ኤልሳቤልም። ነገ በዚህ ጊዜ ነፍሱን ከእነዚህ እንደ አንዲቱ ነፍስ ባላደርጋት፤ አማልክት ይህን ያድርጉብኝ ይህንም ይጨምሩብኝ ብላ ወደ ኤልያስ መልእክተኛ ላከች።

3፤ ኤልያስም ፈርቶ ተነሣ፤ ነፍሱንም ሊያድን ሄደ፤ በይሁዳም ወዳለው ወደ ቤርሳቤህ መጥቶ ብላቴናውን በዚያ ተወ።

4፤ እርሱም አንድ ቀን የሚያህል መንገድ በምድረ በዳ ሄደ፤ መጥቶም ከክትክታ ዛፍ በታች ተቀመጠና። ይበቃኛል፤ አሁንም፤ አቤቱ፤ እኔ ከአባቶቼ አልበልጥምና ነፍሴን ውሰድ ብሎ እንዲሞት ለመነ።

5፤ በክትክታውም ዛፍ በታች ተጋደመ እንቅልፍም አንቀላፋ፤ እነሆም፤ መልአክ ዳሰሰውና። ተነሥተህ ብላ አለው።

6፤ ሲመለከትም፤ እነሆ፤ በራሱ አጠገብ የተጋገረ እንጎቻና በማሰር ውኃ አገኘ። በላም ጠጣም፤ ተመልሶም ተኛ።

7፤ የእግዚአብሔር መልአክ ደግሞ ሁለተኛ ጊዜ መጥቶ ዳሰሰውና። የምትሄድበት መንገድ ሩቅ ነውና ተነሥተህ ብላ አለው።

8፤ ተነሥቶም በላ ጠጣም፤ በዚያም ምግብ ኃይል እስከ እግዚአብሔር ተራራ እስከ ኮሬብ ድረስ አርባ ቀንና አርባ ሌሊት ሄደ።

9፤ እዚያም ወዳለ ዋሻ መጣ፤ በዚያም አደረ፤ እነሆም። ኤልያስ ሆይ፤ በዚህ ምን ታደርጋለህ? የሚል የእግዚአብሔር ቃል ወደ እርሱ መጣ።

10፤ እርሱም። ለሠራዊት አምላክ ለእግዚአብሔር እጅግ ቀንቻለሁ፤ የእስራኤል ልጆች ቃል ኪዳንህን ትተዋልና፤ መሠዊያዎችህንም አፍርሰዋልና፤ ነቢያትህንም በሰይፍ

ገድለዋልና፤ እኔም ብቻዬን ቀርቻለሁ፤ ነፍሴንም ሊወስዱክት ይሻሉ አለ።

11፤ እርሱም። ውጣ፤ በተራራውም ላይ በእግዚአብሔር ፊት ቁም አለ። እነሆም፤ እግዚአብሔር አለፈ፤ በእግዚአብሔርም ፊት ትልቅና ብርቱ ነፋስ ተራሮቹን ሰነጠቀ ዓለቶቹንም ሰባበረ፤ እግዚአብሔር ግን በነፋሱ ውስጥ አልነበረም። ከነፋሱም በኋላ የምድር መናወጥ ሆነ፤ እግዚአብሔር ግን በምድር መናወጥ ውስጥ አልነበረም።

12፤ ከምድር መናወጥ በኋላ እሳት ሆነ፤ እግዚአብሔር ግን በእሳቱ ውስጥ አልነበረም። ከእሳቱም በኋላ ትንሽ የዝምታ ድምፅ ሆነ።

13፤ ኤልያስም ያን በሰማ ጊዜ ፊቱን በመገናኛጸፊያው ሸፈነ፤ ወጥቶም በዋሻው ደጃፍ ቆመ። እነሆ። ኤልያስ ሆይ፤ በዚህ ምን ታደርጋለህ? የሚል ድምፅ ወደ እርሱ መጣ።

14፤ እርሱም። ለሠራዊት አምላክ ለእግዚአብሔር እጅግ ቀንቻለሁ፤ የእስራኤል ልጆች ቃል ኪዳንህን ትተዋልና፤ መሠዊያዎችህንም አፍርሰዋልና፤ ነቢያትህንም በሰይፍ ገድለዋልና፤ እኔም ብቻዬን ቀርቻለሁ፤ ነፍሴንም ሊወስዱክት ይሻሉ አለ።

15፤ እግዚአብሔርም አለው። ሂድ፤ በመጣህበትም መንገድ በምድረ በዳ ወደ ደማስቆ ተመለስ፤ ከዚያም በደረሰህ ጊዜ በሶርያ ላይ ንጉሥ ይሆን ዘንድ አዛሄልን ቅባው፤

16፤ በእስራኤልም ላይ ንጉሥ ይሆን ዘንድ የናሚሴን ልጅ ኢዶን ቅባው፤ በፋንታህም ነቢይ ይሆን ዘንድ የአቤልምሐላን ሰው የሣፋጥን ልጅ ኤልሳዕን ቅባው ከአዛሄልም ሰይፍ ያመለጠውን ሁሉ።

17፤ ኢዶ ይገድለዋል፤ ከኢዶም ሰይፍ ያመለጠውን ሁሉ ኤልሳዕ ይገድለዋል።

18፤ እኔም ከእስራኤል ጉልበታቸውን ለበአል ያላንበረከኩትን ሁሉ፤ በአፋቸውም ያልሳሙትን ሁሉ፤ ሰባት ሺህ ሰዎች ለእኔ አስቀራለሁ።

19፤ ከዚያም ሂድ፤ የሣፋጥንም ልጅ ኤልሳዕን በአሥራ ሁለት ጥማድ በሬዎች ሲያርስ፤ እርሱም ከአሥራ ሁለተኛው ጋር ሆኖ አገኘው። ኤልያስም ወደ እርሱ አልፎ መገናኛጸፊያውን ጣለበት።

20፤ በሬዎቹንም ተወ፤ ከኤልያስም በኋላ ሮጦ። አባቴንና እናቴን እስማቸው ዘንድ፤ እባክህ፤ ተወኝ፤ ከዚያም በኋላ እከተልሃለሁ አለው። እርሱም። ሂድና ተመለስ፤ ምን አድርጌልሃለሁ? አለው።

21፤ ከእርሱም ዘንድ ተመልሶ ሁለቱን በሬዎች ወስዶ አረዳቸው፤ ሥጋቸውንም በበሬዎቹ ዕቃ ቀቀለው፤ ለሕዝቡም ሰጣቸው፤ በሉም፤ እርሱም ተነሥቶ ኤልያስን ተከትሎ ሂደ፤ ያገለገለውም ነበር።

ምዕራፍ 20።

1፤ ለኢይዝራኤላዊውም ለናቡቴ በሰማርያ ንጉሥ በአክዓብ ቤት አጠገብ የወይን ቦታ ነበረው።

2፤ አክዓብም ናቡቴን። በቤቴ አቅራቢያ ነውና የአትክልት ቦታ አደርገው ዘንድ የወይን ቦታህን ስጠኝ፤ ስለ እርሱም ከእርሱ የተሻለ የወይን ቦታ እስጥሃለሁ፤ ወይም ብትወድድ ግምቱን ገንዘብ እስጥሃለሁ ብሎ ተናገረው።

3፤ ናቡቴም አክዓብን። የአባቶቼን ርስት እሰጥህ ዘንድ እግዚአብሔር ያርቅልኝ አለው።

4፤ ኢይዝራኤላዊውም ናቡቴ። የአባቶቼን ርስት አልሰጥህም ብሎ ስለ ተናገረው አክዓብ ተቈጥቶና ተናድዶ ወደ ቤቴ ገባ። በአልጋውም ላይ ተጋድሞ ፊቱን ተሸፋፈነ፤ እንጀራም አልበላም።

5፤ ሚስቱም ኤልሳዕን ወደ እርሱ መጥታ። ልብህ የሚያዝን እንጀራስ የማትበላ ስለምንድር ነው? አለችው።

6፤ እርሱም። ኢይዝራኤላዊውን ናቡቴን። የወይንህን ቦታ በገንዘብ ስጠኝ፤ ወይም ብትወድድ በፋንታው ሌላ የወይን ቦታ እስጥሃለሁ ብዬ ተናገርሁት፤ እርሱ ግን። የወይን ቦታዬን አልሰጥህም ብሎ ስለ መለሰልኝ ነው አላት።

7፤ ሚስቱም ኤልሳዕን። አንተ አሁን የእስራኤልን መንግሥት ትገዛለህ? ተነሣ እንጀራም ብላ፤ ልብህም ደስ ይበላት፤ የኢይዝራኤላዊውን የናቡቴን የወይን ቦታ እስጥሃለሁ አለችው።

8፤ በአክዓብም ስም ደብዳቤ ጻፈች፤ በማኅተሙም አተመችው፤ በከተማው ወደ ነበሩትና ከናቡቴም ጋር ወደ ተቀመጡት ሽማግሌዎችና ከበርቴዎች ደብዳቤውን ላከች።

9፤ በደብዳቤውም። ስለ ጾም አዋጅ ንገሩ፤ ናቡቴንም በሕዝቡ ፊት አስቀምጡት፤

10፤ ሁለትም ምናምንቴ ሰዎች በፊቱ አስቀምጡና። እግዚአብሔርንና ንጉሡን ሰድቦአል ብለው ይመስክሩበት፤ አውጥታችሁም እስኪሞት ድረስ ውገሩት ብላ ጻፈች።

11፤ በከተማውም የተቀመጡት የከተማው ሰዎችና ሽማግሌዎች ከበርቴዎችም ኤልሳዕን እንዳዘዘቻቸውና ወደ እነርሱ በተላከው ደብዳቤ እንደ ተጻፈ እንዲሁ አደረጉ።

12፤ የጾም አዋጅ ነገሩ፤ ናቡቴንም በሕዝቡ ፊት አስቀምጡት።

13፤ ሁለቱም ምናምንቴ ሰዎች ገብተው በፊቱ ተቀመጡ፤ ምናምንቴዎቹ ሰዎችም በሕዝቡ ፊት። ናቡቴ እግዚአብሔርንና ንጉሡን ሰድቦአል ብለው በናቡቴ ላይ መሰከሩ። የዚያን ጊዜም ከከተማ አውጥተው እስኪሞት ድረስ ወገሩት።

14፤ ወደ ኤልሳዕንም። ናቡቴ ተወግሮ ሞተ ብለው ላኩ።

15፤ ኤልሳቤጥም ናቡቴ ተወግሮ እንደ ሞተ በሰማች ጊዜ ኤልሳቤጥ አክዳብን። ናቡቴ ሞቶአል እንጂ በሕይወት አይደለምና በገንዘብ ይሰጥህ ዘንድ እንቢ ያለውን የኢይዘራኤላዊውን የናቡቴን የወይን ቦታ ተነሥተህ ውረስ አለችው።

16፤ አክዳብም ናቡቴ እንደ ሞተ በሰማ ጊዜ ይወርሰው ዘንድ ወደ ኢይዘራኤላዊው ወደ ናቡቴ ወይን ቦታ ሊወርድ ተነሣ።

17፤ የእግዚአብሔርም ቃል ወደ ቴስብያዊው ወደ ኤልያስ እንዲህ ሲል መጣ።

18፤ ተነሥተህ በሰማርያ የሚኖረውን የእስራኤልን ንጉሥ አክዳብን ትገናኝ ዘንድ ውረድ፤ እነሆ፤ ይወርሰው ዘንድ በወረደበት በናቡቴ የወይን ቦታ ውስጥ አለ።

19፤ አንተም። እግዚአብሔር እንዲህ ይላል ገድለህ ወረሰኸውን? ብለህ ንገረው። ደግሞም። እግዚአብሔር እንዲህ ይላል። ውሾች የናቡቴን ደም በላሱበት ስፍራ የአንተን ደም ደግሞ ውሾች ይልሱታል ብለህ ንገረው።

20፤ አክዳብም ኤልያስን። ጠላቴ ሆይ፤ አገኘኸኝን? አለው። እርሱም እንዲህ ብሎ መለሰለት። አግኝቴሃለሁ፤ በእግዚአብሔር ፊት ክፉ ለማድረግ ራስህን ሽጠሃልና።

21፤ እነሆ፤ ክፉ ነገር አመጣብሃለሁ፤ ፈጽሞም እጠርግሃለሁ፤ ከአክዳብም በእስራኤል ዘንድ የታሰረውንና የተለቀቀውን ወንድ ሁሉ አጠፋለሁ፤

22፤ በሥራህም አስቁጥተኸኛልና፤ እስራኤልንም አስተሃልና ቤትህን እንደ ናባጥ ልጅ እንደ ኢዮርብም ቤት እንደ አኪያም ልጅ እንደ ባአስ ቤት አደርገዋለሁ።

23፤ ደግሞ እግዚአብሔር ስለ ኤልሳቤጥ። በኢይዘራኤል ቅጥር አጠገብ ኤልሳቤጥን ውሾች ይበሉአታል ብሎ ተናገረ።

24፤ ከአክዳብም ወገን በከተማይቱ ውስጥ የሞተውን ውሾች ይበሉታል፤ በሚዳውም የሞተውን የሰማይ ወፎች ይበሉታል።

25፤ በእግዚአብሔር ፊት ክፉት ለመሥራት ራሱን እንደ ሸጠ፤ ሚስቱም ኤልሳቤጥ እንደ ነፃችው፤ እንደ አክዳብ ያለ ሰው አልነበረም።

26፤ እግዚአብሔር ከእስራኤል ልጆች ፊት ያጠፋቸው አሞራውያን እንደ ሠሩት ሁሉ፤ ጣያታትን በመከተል እጅግ ርኩስ ነገር ሠራ።

27፤ አክዳብም ይህን ቃል በሰማ ጊዜ ልብሱን ቀድዶ ገላውን ማቅ አለበሰ፤ ጸመም፤ በማቅ ላይም ተኛ፤ ቅስስ ብሎም ሄደ።

28፤29፤ ደግሞም። አክዳብ በፊቴ እንደ ተዋረደ አየህን? በፊቴ የተዋረደ ስለ ሆነ በልጁ ዘመን በቤቴ ላይ ክፉ ነገር አመጣለሁ እንጂ በእርሱ ዘመን ክፉ ነገር አላመጣም የሚል የእግዚአብሔር ቃል ወደ ቴስብያዊው ወደ ኤልያስ መጣ።

ምዕራፍ 21።

1፤ የሶርያም ንጉሥ ወልደ አዴር ጭፍራውን ሁሉ ሰበሰበ፤ ከእርሱም ጋር ሠላሳ ሁለት ነገሥት ነበሩ፤ ፈረሶችና ሰረገሎችም ነበሩ፤ ወጥቶም ሰማርያን ከበበ፤ ወጋትም።

2፤ ወደ እስራኤልም ንጉሥ ወደ አክዳብ።

3፤ ወልደ አዴር እንዲህ ይላል። ብርሀና ወርቅህ ለእኔ ነው፤ ሴቶችህና መልካካሞቼም ልጆችህ ለእኔ ናቸው ብሎ ወደ ከተማይቱ መልእክተኞችን ላከ።

4፤ የእስራኤልም ንጉሥ መልሶ። ጌታዬ ንጉሥ ሆይ፤ አንተ እንዳልህ ነው፤ እኔ ለእኔም የሆነው ሁሉ የአንተ ነው አለ።

5፤ ደግሞም መልእክተኞች ተመልሰው። ወልደ አዴር እንዲህ ይላል። ቀድሞ ብርሀናና ወርቅህን ሴቶችህንና ልጆችህንም ትሰጠኛለህ ብዬ ልኬብህ ነበር፤

6፤ ነገም በዚህ ጊዜ ባሪያዎቹን እልክብሃለሁ፤ ቤትህንም የባሪያዎችህንም ቤቶች ይበረብራሉ፤ ደስ የሚያሰኛቸውንም ሁሉ በእጃቸው አድርገው ይወስዳሉ አለ።

7፤ የእስራኤልም ንጉሥ የአገሩን ሽማግሌዎች ሁሉ ጠርቶ። ተመልከቱ፤ ይህም ሰው ክፉ እንዲሻ እዩ፤ ስለ ሴቶቹ ስለ ልጆቹ ስለ ብሬና ወርቄም ላኩብኝ፤ እንቢም አላልሁም አለ።

8፤ ሽማግሌዎችም ሁሉ ሕዝቡም ሁሉ። አትሰማው፤ እሺም አትበለው አሉት።

9፤ ለወልደ አዴርም መልእክተኞች። ለጌታዬ ለንጉሥ። ለእኔ ለባሪያህ በመጀመሪያ የላክህብኝ ሁሉ አደርጋለሁ፤ ይህን ግን አደርገው ዘንድ አይቻለኝም በሉት አላቸው። መልእክተኞችም ተመልሰው ይህን አወሩለት።

10፤ ወልደ አዴርም። ለሚከተለኝ ሕዝብ የሰማርያ ትቢያ ጭብጥ ጭብጥ ይበቃው እንደ ሆነ፤ አማልክት ይህን ያድርጉብኝ ይህን ይጨምሩብኝ ብሎ ላከበት።

11፤ የእስራኤልም ንጉሥ መልሶ። በቃ፤ ለሰልፍ የሚታጠቅ ጋሻ ጦሩን እንደሚያወልቅ አይመካ አለው።

12፤ ወልደ አዴርም ያን ነገር በሰማ ጊዜ ከነገሥታቱ ጋር በድንኳኑ ውስጥ ይጠጣ ነበር፤ ባሪያዎቹንም። ተሰለፉ አላቸው፤ እነርሱም በከተማይቱ ትይዩ ተሰለፉ።

13፤ እነሆም፤ ነቢይ ወደ እስራኤል ንጉሥ ወደ አክዳብ ቀርቦ። እግዚአብሔር እንዲህ ይላል። ይህን ብዙ ጭፍራ ሁሉ ታያለህን? እነሆ፤ ዛሬ በእጅህ አሳልፌ እሰጠዋለሁ፤ እኔም እግዚአብሔር እንደ ሆንሁ ታውቃለህ አለ።

14፤ አክዳብም። በማን? አለ፤ እርሱም። እግዚአብሔር እንዲህ ይላል። በአውራጆቹ አለቆች ጉልማሶች አለ፤ እርሱም። ሰልፉን ማን ይጀምራል? አለ፤ እርሱም። አንተ አለው።

15፤ የአውራጃቸውንም አለቆች ጉልማሶች ቁጠረ፤ ሁለት መቶም ሠላሳ ሁለት ነበሩ፤ ከእነርሱም በኋላ ሕዝቡን ሁሉ፤ የእስራኤልን ልጆች ሁሉ፤ ቁጠረ፤ ሰባትም ሺህ ነበሩ።

16፤ ቀትርም በሆነ ጊዜ ወጡ፤ ወልደ አዲር ረዳቶቹም ሠላሳ ሁለቱ ነገሥታት እየጠጡ በድንኳን ውስጥ ይሰክሩ ነበር።

17፤ የአውራጃቸውንም አለቆች ጉልማሶች አስቀድመው ወጡ፤ ወልደ አዲርም መልእክተኞችን ላከ፤ እነርሱም። ሰዎች ከሰማርያ ወጥተዋል ብለው ነገሩት።

18፤ እርሱም። ለዕርቅ ወይም ለሰልፍ መጥተው እንደ ሆነ በሕይወታቸው ያዙአቸው አለ።

19፤ እነዚህም የአውራጃች አለቆች ጉልማሶች ከከተማይቱ ወጡ፤ ሠራዊትም ተከተላቸው።

20፤ ሁሉም በእያንዳንዱ በፊቱ የነበረውን ሰው ገደለ፤ ሶርያውያንም ሸሹ፤ እስራኤልም አሳደዱአቸው፤ የሶርያም ንጉሥ ወልደ አዲር በፈረሰ አመለጠ።

21፤ የእስራኤል ንጉሥም ወጥቶ ፈረሶቹንና ሰረገሎቹን ያዘ፤ ሶርያውያንንም በታላቅ ውጊት ገደላቸው።

22፤ ነቢዩም ወደ እስራኤል ንጉሥ ቀርቦ፤ የሶርያ ንጉሥ በሚመጣው ዓመት ይመጣብሃልና ሂድ፤ በርታ፤ የምታደርገውንም ተመልከትና እወቅ አለው።

23፤ የሶርያም ንጉሥ ባሪያዎች እንዲህ አሉት። አምላካቸው የተራሮች አምላክ ነው፤ ስለዚህ በርትተውብን ነበር፤ ነገር ግን በሜዳ ላይ ከእነርሱ ጋር ብንዋጋ በእርግጥ እንበረታባቸዋለን።

24፤ ይህንም አድርግ፤ ከጭፍሮችህ ነገሥታቱን አርቅ፤ በፋንታቸውም አለቆችን ሹም።

25፤ አንተም ቀድሞ እንደ ጠፋብህ ሠራዊት፤ ፈረሱን በፈረሰ ፋንታ፤ ሰረገላውንም በሰረገላ ፋንታ፤ ሠራዊትን ቍጠር፤ በሜዳም ላይ ከእነርሱ ጋር እንዋጋለን፤ በእርግጥም እንበረታባቸዋለን። ምክራቸውንም ሰማ፤ እንዲሁም አደረገ። ፕ

26፤ በሚመጣውም ዓመት ወልደ አዲር ሶርያውያንን አሰለፈ፤ ከእስራኤልም ጋር ይዋጋ ዘንድ ወደ አፌቅ ወጣ።

27፤ የእስራኤልም ልጆች ተሰለፉ፤ ሊገጥሙአቸውም ወጡ፤ የእስራኤልም ልጆች እንደ ሁለት ትናንሾች የፍየል መንጋዎች ሆነው በፊታቸው ሰፈሩ፤ ሶርያውያን ግን ምድሩን ሞልተው ነበር።

28፤ የእግዚአብሔርም ሰው ቀርቦ የእስራኤልን ንጉሥ። እግዚአብሔር እንዲህ ይላል። ሶርያውያን። እግዚአብሔር የተራሮች አምላክ ነው እንጂ የሸለቆ አምላክ አይደለም ብለዋልና ይህን ታላቅ ጭፍራ ሁሉ በእጅህ አሳልፌ እሰጠዋለሁ፤ እኔም እግዚአብሔር እንደ ሆንሁ ታውቃላችሁ አለው።

29፤ እነዚህም በእነዚያ ትይዩ ሰባት ቀን ያህል ሰፈሩ፤ በሰባተኛውም ቀን ተጋጠሙ፤ የእስራኤልም ልጆች ከሶርያውያን በአንድ ቀን መቶ ሺህ እግረኛ ገደሉ።

30፤ የቀሩትም ወደ አፌቅ ወደ ከተማይቱ ውስጥ ሸሹ፤ ቅጥሩም በቀሩት በሀያ ሰባት ሺህ ሰዎች ላይ ወደቀ። ወልደ አዲርም ሸሸቶ ወደ ከተማይቱ ወደ እልፍኙ ውስጥ ገባ።

31፤ ባሪያዎቹም። እነሆ፤ የእስራኤል ቤት ነገሥታት መሐሪዎች እንደ ሆኑ ሰምተናል፤ በወገባችን ማቅ እንታጠቅ፤ በራሳችንም ገመድ እንጠምጥም፤ ወደ እስራኤልም ንጉሥ እንውጣ፤ ምናልባት ነፍስህን ይምራታል አሉት።

32፤ ወገባቸውንም በማቅ ታጠቁ፤ በራሳቸውም ገመድ ጠመጠሙ፤ ወደ እስራኤልም ንጉሥ መጥተው። ባሪያህ ወልደ አዲር። ነፍሴን ትምራት ዘንድ እለምንሃለሁ ብሎአል አሉት። እርሱም። ገና በሕይወቱ አለን? ወንድሜ ነው አለ።

33፤ ሰዎቹም የደግ ምልክት አደረጉትና ቃሉን ከአፉ ተቀብለው። ወንድምህ ወልደ አዲር አለ አሉት። እርሱም። ሂዱ፤ አምጡት አለ። ወልደ አዲርም ወደ እርሱ ወጣ፤ በሰረገላውም ላይ አስቀመጠው።

34፤ ወልደ አዲርም። አባቴ ከአባትህ የወሰዳቸውን ከተሞች እመልስልሃለሁ፤ አባቴ በሰማርያ እንዳደረገ አንተ በደማስቆ ገበያ ታደርጋለህ አለው። አክዳብም። እኔም በዚህ ቃል ኪዳን እሰድድሃለሁ አለ። ከእርሱም ጋር ቃል ኪዳን አድርጎ ሰደደው።

35፤ ከነቢያትም ወገን አንድ ሰው በእግዚአብሔር ቃል ባልንጀራውንም ምታኝ አለው። ሰውየውም ይመታው ዘንድ እንቢ አለ።

36፤ እርሱም። የእግዚአብሔርን ቃል አልሰማህምና እነሆ፤ ከእኔ በራቅህ ጊዜ አንበሳ ይገድልሃል አለው። ከእርሱም በራቅ ጊዜ አንበሳ አግኝቶ ገደለው።

37፤ ደግሞም ሌላ ሰው አግኝቶ። ምታኝ አለው። ሰውየውም መታው፤ በመምታቱም አቄሰለው።

38፤ ነቢዩም ሂዶ በመንገድ አጠገብ ንጉሡን ቆየው፤ ዓይኖቹንም በቀጸላው ሸፍኖ ተሸሸገ።

39፤ ንጉሡም ባለፈ ጊዜ ወደ እርሱ ጮኸ። ባሪያህ ወደ ሰልፍ መካከል ወጣ፤ እነሆም፤ አንድ ሰው ፈቀቅ ብሎ ወደ እኔ አንድ ሰው አመጣና። ይህን ሰው ጠብቅ፤ ቢከብልልም ነፍስህ በነፍሱ ፋንታ ትሆናለች፤ ወይም አንድ መክሊት ብር ትከፍላለህ አለኝ።

40፤ ባሪያህም ወዲህና ወዲያ ሲመለከት ጠፋ አለው። የእስራኤልም ንጉሥ። ፍርድህ እንዲሁ ይሆናል፤ አንተ ፈርድሽዋል አለው።

41፤ ፈጥኖም ቀጸላውን ከዓይኑ አነሣ የእስራኤልም ንጉሥ ከነቢያት ወገን እንደ ሆነ አወቀው።

42፤ እርሱም። እግዚአብሔር እንዲህ ይላል። እኔ እርም ያልሁትን ሰው ከእጅህ አውጥተሃልና ነፍሱህ በነፍሱ ፋንታ ሕዝብህም በሕዝቡ ፋንታ ይሆናሉ አለው።

43፤ የእስራኤልም ንጉሥ እየተቆጣና እየተናደደ ወደ ቤቱ ተመለሰ፤ ወደ ሰማርያም መጣ።

ምዕራፍ 22።

1፤ ሰርያና እስራኤልም ሳይዋጉ ሦስት ዓመት ተቀመጡ።

2፤ በሦስተኛውም ዓመት የይሁዳ ንጉሥ ኢዮሣፍጥ ወደ እስራኤል ንጉሥ ወረደ።

3፤ የእስራኤልም ንጉሥ ባሪያዎቹን። ራማት ዘገለዓድ የእኛ እንደ ሆነች፤ እኛም ከሰርያ ንጉሥ እጅ ሳንወስዳት ዝም እንዳልን ታውቃላችሁን? አላቸው።

4፤ ኢዮሣፍጥንም። በራማት ዘገለዓድ እንዋጋ ዘንድ ከእኔ ጋር ትመጣለህን? አለው። ኢዮሣፍጥም የእስራኤልን ንጉሥ። እኔ እንደ አንተ፤ ሕዝቤም እንደ ሕዝብህ፤ ፈረሶቼም እንደ ፈረሶችህ ናቸው አለው።

5፤ ኢዮሣፍጥም የእስራኤልን ንጉሥ። የእግዚአብሔርን ቃል አስቀድመህ ትጠይቅ ዘንድ እለምንሃለሁ አለው።

6፤ የእስራኤልም ንጉሥ ነቢያቶቹን አራት መቶ የሚያህሉትን ሰዎች ሰብስቦ። ወደ ራማት ዘገለዓድ ለሰልፍ ልሂድን? ወይስ ልቅር? አላቸው። እነርሱም። እግዚአብሔር በንጉሥ እጅ አሳልፎ ይሰጣታልና ውጣ አሉት።

7፤ ኢዮሣፍጥ ግን። እንጠይቀው ዘንድ ሌላ የእግዚአብሔር ነቢይ በዚህ አይገኝምን? አለ።

8፤ የእስራኤልም ንጉሥ ኢዮሣፍጥን። እግዚአብሔርን የምንጠይቅበት የይምላ ልጅ ሚካያስ የሚባል አንድ ሰው አለ፤ ነገር ግን ክፉ እንጂ መልካም ትንቢት አይናገርልኝምና እጠላዋለሁ አለው። ኢዮሣፍጥም። ንጉሥ እንዲህ አይበል አለ።

9፤ የእስራኤልም ንጉሥ አንዱን ጃንደረባ ጠርቶ። የይምላን ልጅ ሚካያስን ፈጥነህ አምጣ አለው።

10፤ የእስራኤል ንጉሥና የይሁዳ ንጉሥ ኢዮሣፍጥ ልብሰ መንግሥት ለብሰው በሰማርያ በር መግቢያ አጠገብ በአደባባይ በዙፋኖቻቸው ላይ ተቀምጠው ነበር፤ ነቢያቶቹም ሁሉ በፊታቸው ትንቢት ይናገሩ ነበር።

11፤ የክንዓና ልጅ ሴዴቅያስም የብረት ቀንዶች ሠርቶ። እግዚአብሔር እንዲህ ይላል። እስኪጠፉ ድረስ በእነዚህ ሰርያውያንን ትወጋለህ አለ።

12፤ ነቢያትም ሁሉ። እግዚአብሔር በንጉሡ እጅ አሳልፎ ይሰጣታልና ወደ ራማት ዘገለዓድ ሂድና ተከናወን እያሉ እንዲህ ትንቢት ይናገሩ ነበር።

13፤ ሚካያስንም ሊጠራ የሄደ መልእክተኛ። እነሆ፤ ነቢያት ሁሉ በአንድ አፍ ሆነው ለንጉሡ መልካምን ይናገራሉ፤ ቃልህም እንደ ቃላቸው እንዲሆን መልካም እንድትናገር እለምንሃለሁ አለው።

14፤ ሚካያስም። ሕያው እግዚአብሔርን! እግዚአብሔር የሚነግረኝን እርሱን እናገራለሁ አለ።

15፤ ወደ ንጉሡም በመጣ ጊዜ ንጉሡ። ሚካያስ ሆይ፤ ወደ ራማት ዘገለዓድ ለሰልፍ እንሂድን? ወይስ እንቅር? አለው፤ እርሱም። ውጣና ተከናወን፤ እግዚአብሔርም በንጉሡ እጅ አሳልፎ ይሰጣታል ብሎ መለሰለት።

16፤ ንጉሡም። ከእውነት በቀር በእግዚአብሔር ስም እንዳትነግረኝ ስንት ጊዜ አምልሃለሁ? አለው።

17፤ እርሱም። እስራኤል ሁሉ ጠባቂ እንደሌላቸው በጎች በተራሮች ላይ ተበትነው አየሁ፤ እግዚአብሔርም። ለእነዚህ ጌታ የላቸውም እያንዳንዱም በሰላም ወደ ቤቱ ይመለስ አለ ብሎ ተናገረ።

18፤ የእስራኤልም ንጉሥ ኢዮሣፍጥን። ክፉ እንጂ መልካም እንደማይናገርልኝ አላልሁህምን? አለው።

19፤ ሚካያስም አለ። እንግዲህ የእግዚአብሔርን ቃል ስማ፤ እግዚአብሔር በዙፋኑ ተቀምጦ፤ የሰማይም ሠራዊት ሁሉ በቀኙና በግራው ቆመው አየሁ።

20፤ እግዚአብሔርም። ወጥቶ በራማት ዘገለዓድ ይወድቅ ዘንድ አክዓብን የሚያሳስት ማን ነው? አለ። አንዱም እንዲህ ያለ ነገር፤ ሌላውም እንዲያ የለ ነገር ተናገረ።

21፤ መንፈስም ወጣ በእግዚአብሔርም ፊት ቆሞ። እኔ አሳስተዋለሁ አለ።

22፤ እግዚአብሔርም። በምን? አለው፤ እርሱም። ወጥቼ በነቢያቶቹ ሁሉ አፍ ሐሰተኛ መንፈስ እሆናለሁ አለ። እግዚአብሔርም። ማሳሳትስ ታሳስተዋለህ፤ ይሆንልሃልም፤ ውጣ፤ እንዲሁም አድርግ አለ።

23፤ አሁንም። እነሆ፤ እግዚአብሔር በእነዚህ በነቢያት ሁሉ አፍ ሐሰተኛ መንፈስ አድርጎአል፤ እግዚአብሔርም በላይህ ክፉ ተናግሮብሃል።

24፤ የክንዓናም ልጅ ሴዴቅያስ ቀረበ፤ ሚካያስንም ጉንጩን በጥሬ መታውና። አንተን ሊናገር የእግዚአብሔር መንፈስ በምን መንገድ ከእኔ አለፈ? አለ።

25፤ ሚካያስም። እነሆ፤ በዚያ ቀን ልትሸገግ ወደ እልፍኝህ በሄድህ ጊዜ ታያለህ አለ።

26፤ የእስራኤልም ንጉሥ። ሚካያስን ውሰዱ፤ ወደ ከተማይቱም ሹም ወደ አሞን ወደ ንጉሡም ልጅ ወደ ኢዮአስ መልሳችሁ። ንጉሡ እንዲህ ይላል።

27፤ በደኅና እስክመለስ ድረስ ይህን ሰው በግዞት አኑሩት፤ የመከራም እንጀራ መግቡት፤ የመከራም ውኃ አጠጡት በሌ አለ።

28፤ ማክያሰም። በደኅና ብትመለስ እግዚአብሔር በእኔ የተናገረ አይደለም አለ። ደግሞም። አሕዛብ ሁሉ ሆይ፤ ስሙኝ አለ።

29፤ የእስራኤልም ንጉሥና የይሁዳ ንጉሥ ኢዮሳፍጥ ወደ ሬማት ዘገለግድ ወጡ።

30፤ የእስራኤልም ንጉሥ ኢዮሳፍጥን። ልብሴን ለውጩ ወደ ሰልፍ እገባለሁ፤ አንተ ግን ልብሰህን ልበስ አለው። የእስራኤልም ንጉሥ ልብሴን ለውጦ ወደ ሰልፍ ገባ።

31፤ የሶርያም ንጉሥ ሠላሳ ሁለቱን የሰረገሎች አለቆች። ከእስራኤል ንጉሥ በቀር፤ ታናሽ ቢሆን ወይም ታላቅ ከማናቸውም ጋር አትግጠሙ ብሎ አዝዞ ነበር።

32፤ የሰረገሎች አለቆችም ኢዮሳፍጥን ባዩ ጊዜ። በእውነት የእስራኤል ንጉሥ ነው አሉ፤ ይገጥሙትም ዘንድ ከበቡት፤ ኢዮሳፍጥም ጮኸ።

33፤ የሰረገሎች አለቆችም የእስራኤል ንጉሥ እንዳልሆነ ባዩ ጊዜ እርሱን ከማሳደድ ተመለሱ።

34፤ አንድ ሰውም ቀስቱን ድንገት ገትሮ የእስራኤልን ንጉሥ በጥሩ ልብስ መጋጠሚያ በኩል ወጋው፤ ሰረገለኛውንም። መልሰህ ንዳ፤ ተወግቻለሁና ከሰልፍ ውስጥ አውጣኝ አለው።

35፤ በዚያም ቀን ሰልፍ በረታ፤ ንጉሡም በሶርያውያን ፊት በሰረገላው ላይ ተደግፎ ነበር፤ ማታም ሞተ፤ የቀሩትም ደም በሰረገላው ውስጥ ፈሰሰ።

36፤ በሠራዊቱም መካከል ፀሐይ ስትገባ። ንጉሡ ሞቶአልና እያንዳንዱ ወደ ከተማው፤ እያንዳንዱም ወደ አገሩ ይሂድ የሚል ጩኸት ሆነ።

37፤ ወደ ሰማርያም መጡ፤ ንጉሡንም በሰማርያ ቀበሩት።

38፤ አመንዝሮች በታጠቡባት በሰማርያ ነገራ ሰረገላውን አጠቡት፤ እግዚአብሔርም እንደ ተናገረው ቃል ውሾች ደሙን ላሱት።

39፤ የቀረውም የአክዓብ ነገር፤ ያደረገውም ሁሉ፤ ከዝሆን ጥርስም የሠራው ቤት፤ የሠራቸውም ከተሞች ሁሉ፤ በእስራኤል ነገሥታት ታሪክ መጽሐፍ የተጻፈ አይደለምን?

40፤ አክዓብም ከአባቶቹ ጋር አንቀላፋ፤ በእርሱም ፋንታ ልጁ አካዝያስ ነገሠ።

41፤ አክዓብም በነገሠ በአራተኛው ዓመት የአሳ ልጅ ኢዮሳፍጥ በይሁዳ ላይ ነገሠ።

42፤ ኢዮሳፍጥ መንገሥ በጀመረ ጊዜ የሠላሳ አምስት ዓመት ጎበዝ ነበረ፤ በኢየሩሳሌምም ሆኖ አምስት ዓመት ነገሠ። እናቱም ዓዙባ የተባለች የሺልሒ ልጅ ነበረች።

43፤ በአባቱም በአሳ መንገድ ሁሉ ሂደ፤ ከእርሱም ፈቀቅ አላለም፤ በእግዚአብሔርም ፊት ቅን አደረገ፤ ነገር ግን በከረብቶች ላይ ያሉትን መስገጃዎች አላራቀም፤ ሕዝቡ ገና በከረብቶቹ ላይ ባሉት መስገጃዎች ይሠዋና ያጥን ነበር።

44፤ ኢዮሳፍጥም ከእስራኤል ንጉሥ ጋር ታረቀ።

ፕፕ

45፤ የቀረውም የኢዮሳፍጥ ነገር፤ የሠራውም ጭከና፤ እንዴትም እንደ ተወጋ፤ በይሁዳ ነገሥታት ታሪክ መጽሐፍ የተጻፈ አይደለምን?

46፤ ከአባቱ ከአሳ ዘመን የተረፉትን ሰዶማውያን ከምድር አጠፋ።

47፤ በኤዶምያስም ንጉሥ አልነበረም፤ ሹሙም እንደ ንጉሥ ነበረ።

48፤ ኢዮሳፍጥም ወደ ኦሬር ሄደው ወርቅ ያመጡ ዘንድ የተርሴስን መርከቦች ሠራ፤ ነገር ግን መርከቦቹ በዔጽዮንጋብር ተሰበሩ እንጂ አልሄዱም።

49፤ የአክዓብም ልጅ አካዝያስ ኢዮሳፍጥን። ባሪያዎቹ ከባሪያዎችህ ጋር በመርከብ ይሂዱ አለው፤ ኢዮሳፍጥ ግን አልወደደም።

50፤ ኢዮሳፍጥም ከአባቶቹ ጋር አንቀላፋ፤ በአባቱም በዳዊት ከተማ ከአባቶቹ ጋር ተቀበረ፤ በእርሱም ፋንታ ልጁ ኢዮራም ነገሠ።

51፤ በይሁዳም ንጉሥ በኢዮሳፍጥ በአሥራ ሰባተኛው ዓመት የአክዓብ ልጅ አካዝያስ በእስራኤል ላይ በሰማርያ መንገሥ ጀመረ፤ በእስራኤልም ላይ ሁለት ዓመት ነገሠ።

52፤ በእግዚአብሔርም ፊት ክፉ አደረገ፤ በአባቱና በእናቱም መንገድ፤ እስራኤልንም ባሳተው በናባጥ ልጅ በኢዮርብዓም መንገድ ሄደ።

53፤ በአልንም አመለክ ሰገደለትም፤ አባቱም እንዳደረገ ሁሉ የእስራኤልን አምላክ እግዚአብሔርን አስቈጣ።

መጽሐፈ ነገሥት ካልዕ። (2 Kings)

ምዕራፍ 1።

1፤ አክዓብም ከሞተ በኋላ ሞዓብ በእስራኤል ላይ ዐመፀ።

2፤ አካዝያስም በሰማርያ በሰገነቱ ላይ ሳለ ከዓይነ ርግቡ ወድቆ ታመመ፤ እርሱም። ሂዱ ከዚህም ደቂ እድን እንደ ሆነ የአቃሮንን አምላክ ብዔልዜቡልን ጠይቁ ብሎ መልእክተኞችን ላከ።

3፤ የእግዚአብሔርም መልእክ ቱስብያዊውን ኤልያስን። ተነሣ፤ የሰማርያን ንጉሥ መልእክተኞች ለመገናኘት ውጣና።

የአቃሮንን አምላክ ብዔልዜቡልን ትጠይቁ ዘንድ የምትሄዱት በእስራኤል ዘንድ አምላክ ስለሌለ ነው??

4፤ ስለዚህም እግዚአብሔር እንዲህ ይላል። ትሞታለህ እንጂ ከወጣህበት አልጋ አትወርድም በላቸው አለው። ኤልያስም ሄደ።

5፤ መልእክተኞችም ወደ አካዝያስ ተመለሱ፤ እርሱም። ለምን ተመለሳችሁ? አላቸው።

6፤ እነርሱም። አንድ ሰው ሊገናኘን መጣና። ሂዱ፤ ወደ ላካችሁም ንጉሥ ተመልሳችሁ። እግዚአብሔር እንዲህ ይላል። የአቃሮንን አምላክ ብዔልዜቡልን ትጠይቅ ዘንድ የላከህ በእስራኤል ዘንድ አምላክ ስለሌለ ነው?? ስለዚህ ትሞታለህ እንጂ ከወጣህበት አልጋ አትወርድም በሉት አለን አሉት።

7፤ እርሱም። ሊገናኛችሁ የወጣው፤ ይህን ስቃይ የነገራችሁ ሰው መልኩ ምን ይመስላል? አላቸው።

8፤ እነርሱም። ሰውየው ጠጉራም ነው፤ በወገቡም ጠፍሮ ታዋቆ ነበር አሉት። እርሱም። ቴስብያዊው ኤልያስ ነው አለ።

9፤ ንጉሡም የአምሳ አለቃውን ከአምሳ ሰዎች ጋር ሰደደ፤ ወደ እርሱም ወጣ፤ እነሆም፤ በተራራ ራስ ላይ ተቀምጦ ነበር። እርሱም። የእግዚአብሔር ሰው ሆይ፤ ንጉሡ። ውረድ ይልሃል አለው።

10፤ ኤልያስም መልሶ የአምሳ አለቃውን። እኔስ የእግዚአብሔር ሰው እንደ ሆንሁ እሳት ከሰማይ ትውረድ፤ አንተንም፤ አምሳውንም ሰዎችህን ትብላ አለው። እሳትም ከሰማይ ወርዳ እርሱንና አምሳውን ሰዎቹን በላች።

11፤ ደግሞም ሌላ የአምሳ አለቃ ከአምሳ ሰዎች ጋር ላከበት፤ እርሱም። የእግዚአብሔር ሰው ሆይ፤ ንጉሡ። ፈጥነህ ውረድ ይላል ብሎ ተናገረ።

12፤ ኤልያስም። እኔስ የእግዚአብሔር ሰው እንደ ሆንሁ እሳት ከሰማይ ትውረድ፤ አንተንም አምሳውንም ሰዎችህን ትብላ አለው። የእግዚአብሔርም እሳት ከሰማይ ወርዳ እርሱንና አምሳውን ሰዎቹን በላች።

13፤ ደግሞም ሦስተኛ የአምሳ አለቃ ከአምሳ ሰዎች ጋር ሰደደ፤ ሦስተኛውም የአምሳ አለቃ ወጥቶ በኤልያስ ፊት በጉልበቱ ተንበረከከና። የእግዚአብሔር ሰው ሆይ፤ ነፍሴና የእነዚህ የአምሳው ባሪያዎችህ ነፍስ በፊትህ የከበረች ትሁን።

14፤ እነሆ፤ እሳት ከሰማይ ወርዳ የፊተኞቹን ሁለቱን የአምሳ አለቆችና አምሳ አምሳውን ሰዎቻቸውን በላች፤ አሁን ግን ነፍሴ በፊትህ የከበረች ትሁን ብሎ ለመነው።

15፤ የእግዚአብሔርም መልእክ ኤልያስን። ከእርሱ ጋር ውረድ፤ አትፍራውም አለው። ተነሥቶም ከእርሱ ጋር ወደ ንጉሡ ወረደ።

16፤ ኤልያስም። እግዚአብሔር እንዲህ ይላል። የአቃሮንን አምላክ ብዔልዜቡልን ትጠይቅ ዘንድ መልእክተኞችን

ልከሃልና ትሞታለህ እንጂ ከወጣህበት አልጋ አትወርድም አለው።

17፤ ኤልያስም እንደ ተናገረው እንደ እግዚአብሔር ቃል ሞተ። ልጅም አልነበረውምና በይሁዳ ንጉሥ በኢዮሃናጥ ልጅ በኢዮራም በሁለተኛው ዓመት ወንድሙ ኢዮራም በእርሱ ፋንታ ነገሠ።

18፤ አካዝያስ ያደረገው የቀረው ነገር በእስራኤል ነገሥታት ታሪክ መጽሐፍ የተጻፈ አይደለምን?

ምዕራፍ 2።

1፤ እንዲህም ሆነ፤ እግዚአብሔር ኤልያስን በወውሎ ነፋስ ወደ ሰማይ ሊያወጣው በወደደ ጊዜ ኤልያስ ከኤልሳዕ ጋር ከጌልገላ ተነሣ።

2፤ ኤልያስም ኤልሳዕን። እግዚአብሔር ወደ ቤቴል ልኮኛልና በዚህ ቆይ አለው። ኤልሳዕም። ሕያው እግዚአብሔርን! በሕያው ነፍስህም እምላለሁ፤ አልለይህም አለ። ወደ ቤቴልም ወረዱ።

3፤ በቤቴልም የነበሩ የነቢያት ልጆች ወደ ኤልሳዕ ወጥተው። እግዚአብሔር ጌታህን ከራስህ ላይ ዛሬ እንዲወስደው አውቀሃልን? አሉት። እርሱም። አዎን፤ አውቁአለሁ፤ ዝም በሉ አላቸው።

4፤ ኤልያስም። ኤልሳዕ ሆይ፤ እግዚአብሔር ወደ ኢያሪኮ ልኮኛልና እባክህ፤ በዚህ ቆይ አለው። እርሱም። ሕያው እግዚአብሔርን! በሕያው ነፍስህም እምላለሁ፤ አልለይህም አለ።

5፤ ወደ ኢያሪኮም መጡ። በኢያሪኮም የነበሩ የነቢያት ልጆች ወደ ኤልሳዕ ቀርበው። እግዚአብሔር ጌታህን ከራስህ ላይ ዛሬ እንዲወስደው አውቀሃልን? አሉት። እርሱም። አዎን አውቁአለሁ፤ ዝም በሉ ብሎ መለሰ።

6፤ ኤልያስም። እግዚአብሔር ወደ ዮርዳኖስ ልኮኛልና እባክህ፤ በዚህ ቆይ አለው። እርሱም። ሕያው እግዚአብሔርን! በሕያው ነፍስህም እምላለሁ፤ አልለይህም አለ። ሁለቱም ሄዱ።

7፤ ከነቢያትም ልጆች አምሳ ሰዎች ሄዱ፤ በፊታቸውም ርቀው ቆሙ፤ እነዚህም ሁለቱ በዮርዳኖስ ዳር ቆመው ነበር።

8፤ ኤልያስም መገናኛጸፊያውን ወስዶ ጠቀለለው፤ ውኃውንም መታ፤ ወዲህና ወዲያም ተከፈለ፤ ሁለቱም በደረቅ ተሻገሩ።

9፤ ከተሻገሩም በኋላ ኤልያስ ኤልሳዕን። ከአንተ ሳልወሰድ አደርግልህ ዘንድ የምትሻውን ለምን አለው፤ ኤልሳዕም። መንፈስህ በእኔ ላይ ሁለት እጥፍ ይሆን ዘንድ እለምንሃለሁ አለ።

10፤ እርሱም። አስቸጋሪ ነገር ለምንሃል፤ ነገር ግን ከአንተ ዘንድ በተወሰድሁ ጊዜ ብታየኝ ይሆንልሃል፤ አለዚያ ግን አይሆንልህም አለ።

11፤ ሲሄዱም። እያዘገመም ሲጫወቱ፤ እነሆ፤ የእሳት ሰረገላና የእሳት ፈረሶች በመካከላቸው ገብተው ከፈሉአቸው፤ ኤልያስም በወሎ ነፋስ ወደ ሰማይ ወጣ።

12፤ ኤልሳዕም አይቶ። አባቴ አባቴ ሆይ፤ የእስራኤል ሰረገላና ፈረሶች፤ ብሎ ጮኸ። ከዚያም ወዲያ አላየውም፤ ልብሱንም ይዞ ከሁለት ተረተረው።

13፤ ከኤልያስም የወደቀውን መገናጸፊያ አነሣ፤ ተመልሶም በዮርዳኖስ ዳር ቆመ።

14፤ ከኤልያስም የወደቀውን መገናጸፊያ ወስዶ ውኃውን መታ። የኤልያስ አምላክ እግዚአብሔር ወዴት ነው? አለ፤ ውኃውንም በመታ ጊዜ ወዲህና ወዲያ ተከፈለ፤ ኤልሳዕም ተሻገረ።

15፤ ከኤልያስም መጥተው በአንጻሩ የነበሩት የነቢያት ልጆች ባዩት ጊዜ። የኤልያስ መንፈስ በኤልሳዕ ላይ ዐርፎአል አሉ። ሊገናኙትም መጥተው በፊቱ ወደ ምድር ተደፉ።

16፤ እነርሱም። እነሆ፤ ከባሪያዎችህ ጋር አምሳ ኃያላን ሰዎች አሉ፤ የእግዚአብሔር መንፈስ አንሥቶ ወደ አንድ ተራራ ወይም ወደ አንድ ሸለቆ ጥሎት እንደ ሆነ፤ ሂደው ጌታህን ይፈልጉት ዘንድ እንለምንገለን አሉት። እርሱም። አትሰደዱ አላቸው።

17፤ እስኪያፍርም ድረስ ግድ ባሉት ጊዜ። ስደዱ አለ፤ አምሳም ሰዎች ሰደዱ፤ ሦስት ቀንም ፈልገው አላገኙትም።

18፤ በኤልያስም ተቀምጦ ሳለ ወደ እርሱ ተመለሱ፤ እርሱም። አትሂዱ አላልኳችሁምን? አላቸው።

19፤ የከተማይቱም ሰዎች ኤልሳዕን። እነሆ፤ ጌታችን እንደምታይ የዚች ከተማ ኑሮ መልካም ነው፤ ውኃው ግን ክፉ ነው፤ ምድሪቱም ፍሬዋን ትጨነግፋለች አሉት።

20፤ እርሱም። አዲስ ማሰር አምጡልኝ፤ ጨውም ጨምሩበት አለ፤ ያንንም አመጡለት።

21፤ ውኃው ወዳለበቱም ምንጭ ወጥቶ ጨው ጣለበትና። እግዚአብሔር እንዲህ ይላል። ይህን ውኃ ፈውሼዋለሁ፤ ከዚህም በኋላ ሞትና ጭንገፋ አይሆንበትም አለ።

22፤ ኤልሳዕም እንደ ተናገረው ነገር ውኃው እስከ ዛሬ ድረስ ተፈውሶአል።

23፤ ከዚያም ወደ ቤቴል ወጣ፤ በመንገድም ሲወጣ ብላቴኖች ከከተማይቱ ወጥተው። አንተ መላጣ፤ ውጣ፤ አንተ መላጣ፤ ውጣ ብለው አፈዙበት።

24፤ ዘወርም ብሎ አያቸው፤ በእግዚአብሔርም ስም ረገማቸው፤ ከዱርም ሁለት ድቦች ወጥተው ከብላቴኖች አርባ ሁለቱን ሰባበሩአቸው።

25፤ ከዚያም ወደ ቀርሜሎስ ተራራ ሄደ፤ ከዚያም ወደ ሰማርያ ተመለሰ።

ምዕራፍ 3።

1፤ በይሁዳም ንጉሥ በኢዮሣፍጥ በአሥራ ስምንተኛው ዓመት የአክዓብ ልጅ ኢዮራም በእስራኤል ላይ በሰማርያ መንገሥ ጀመረ፤ አሥራ ሁለትም ዓመት ነገሠ።

2፤ በእግዚአብሔርም ፊት ክፉ አደረገ፤ ነገር ግን አባቱ ያሠራውን የበአልን ሐውልት አርቆአልና እንደ አባቱና እንደ እናቱ አልነበረም።

3፤ ነገር ግን እስራኤልን ባሳታቸው በናባጥ ልጅ በኢዮርብም ኃጢአት ተያዘ፤ ከእርሱም አልራቀም።

4፤ የሞዓብም ንጉሥ ሞላ ባለ በጎች ነበረ፤ ለእስራኤልም ንጉሥ የመቶ ሺህ ጠቦትና የመቶ ሺህ አውራ በጎች ጠጉር ይገብርለት ነበር።

5፤ አክዓብም ከሞተ በኋላ የሞዓብ ንጉሥ በእስራኤል ንጉሥ ላይ ዐመፀ።

6፤ በዚያም ጊዜ ንጉሡ ኢዮራም ከሰማርያ ወጥቶ እስራኤልን ሁሉ አሰለፈ።

7፤ ወደ ይሁዳም ንጉሥ ወደ ኢዮሣፍጥ። የሞዓብ ንጉሥ ዐምዖብኛልና ከእኔ ጋር በሞዓብ ላይ ለሰልፍ ትሄዳለህን? ብሎ ላከ። እርሱም። እወጣለሁ፤ እኔ እንደ አንተ፤ ሕዝቤም እንደ ሕዝብህ፤ ፈረሶቼም እንደ ፈረሶችህ ናቸው አለ።

8፤ ደግሞም። በምን መንገድ እንሄዳለን? አለ፤ እርሱም። በኤዶምያስ ምድረ በዳ መንገድ ብሎ መለሰ።

9፤ የእስራኤል ንጉሥና የይሁዳ ንጉሥ የኤዶምያስም ንጉሥ ሄዱ፤ የሰባትም ቀን መንገድ ዞሩ፤ ለሠራዊቱና ለተከተሉአቸውም እንሰሰች ውኃ አልተገኘም።

10፤ የእስራኤልም ንጉሥ። ወዮ! እግዚአብሔር በሞዓብ እጅ አሳልፎ ይሰጣቸው ዘንድ እነዚህን ሦስቱን ነገሥታት ጠርቶአልና ወዮ አለ።

11፤ ኢዮሣፍጥም። በእርሱ እግዚአብሔርን የምንጠይቅበት የእግዚአብሔር ነቢይ በዚህ አይገኝምን? አለ። ከእስራኤልም ንጉሥ ባሪያዎች አንዱ። በኤልያስ እጅ ላይ ውኃ ያፈሰስ የነበረው የሣፋጥ ልጅ ኤልሳዕ እዚህ አለ ብሎ መለሰ።

12፤ ኢዮሣፍጥም። የእግዚአብሔር ቃል በእርሱ ዘንድ ይገኛል አለ። የእስራኤል ንጉሥና ኢዮሣፍጥ የኤዶምያስም ንጉሥ ወደ እርሱ ወረዱ።

13፤ ኤልሳዕም የእስራኤልን ንጉሥ። እኔ ከአንተ ጋር ምን አለኝ? ወደ አባትህና ወደ እናትህ ነቢያት ሂድ አለው። የእስራኤልም ንጉሥ። አይደለም፤ በሞዓብ እጅ ይጥላቸው ዘንድ እግዚአብሔር እነዚህን ሦስት ነገሥታት ጠርቶአል አለው።

14፤ ኤልሳዕም። በፊቱ የቆምሁት የሠራዊት ጌታ ሕያው እግዚአብሔርን! የይሁዳን ንጉሥ ኢዮሣፍጥን ያላፈርሁ ብሆን ኖሮ አንተን ባልተመለከትሁና ባላየሁ ነበር።

15፤ አሁንም ባለ በገና አምላክን አለ። ባለ በገናውም በደረደረ ጊዜ የእግዚአብሔር እጅ መጣችበት፤

16፤ እንዲሁም አለ። እግዚአብሔር እንዲህ ይላል። በዚህ ሸለቆ ሁሉ ጉድጓድ ቆፈሩ።

17፤ እግዚአብሔርም እንዲህ ይላል። ነፋስ አታዩም፤ ዝናብም አታዩም፤ ይህ ሸለቆ ግን ውኃ ይሞላል፤ እናንተም ከብቶቻችሁም እንሰሰቻችሁም ትጠጣላችሁ።

18፤ ይህም በእግዚአብሔር ዓይን ቀላል ነገር ነው፤ ደግሞም ሞግባውያንን በእጃችሁ አሳልፎ ይሰጣል።

19፤ የተመሸጉትንና የማሩትን ከተሞች ሁሉ ትመታላችሁ፤ የሚያፈሩትንም ዛፎች ሁሉ ትቁርጣላችሁ፤ የውኃውንም ምንጮች ሁሉ ትደፍናላችሁ፤ መልካሞችንም እርሻዎች ሁሉ በድንጋይ ታብላላችሁ።

20፤ በነጋውም የቀረባን ጊዜ ሲደርስ፤ እነሆ፤ ውኃ በኤዶም ያሰ መንገድ መጣ፤ ምድሪቱም ውኃ ሞላች።

21፤ ሞግባውያንም ሁሉ ነገሥታት ሊወጉአቸው እንደ መጡ በሰሙ ጊዜ በወገባቸው ሰይፍ የሚታጠቁ ሁሉ ተሰበሰቡ፤ ወጥተውም በአገሩ ድንበር ላይ ቆሙ።

22፤ ማልደውም ተነሡ፤ ፀሐይም በውኃው ላይ አንጸባረቀ፤ ሞግባውያንም በፊታቸው ውኃው እንደ ደም ቀልቶ አዩና። ይህ ደም ነው፤

23፤ በእርግጥ ነገሥታት እርስ በርሳቸው ተዋጉ፤ እርስ በርሳቸውም ተጋደሉ፤ ሞግባ ሆይ፤ እንግዲህ ወደ ምርኮህ ሂድ አሉ።

24፤ ወደ እስራኤል ሰፈር በመጡ ጊዜ እስራኤላውያን ተነሥተው ሞግባውያንን መቱ፤ እነርሱም ከፊታቸው ሸሹ፤ ሞግባውያንንም እየመቱ ወደ አገሩ ውስጥ ገቡ።

25፤ ከተሞችንም አፈረሱ፤ በመልካሞቹም እርሻዎች ሁሉ ላይ እስኪሞሉ ድረስ እያንዳንዱ ሰው አንድ አንድ ድንጋይ ይጥል ነበር፤ የውኃውንም ምንጮች ሁሉ ደፈኑ፤ የሚያፈሩትንም ዛፎች ሁሉ ቁረጡ፤ የቁርሐራሴትን ድንጋዮች ብቻ አስቀሩ፤ ባለ ወንጭፎች ግን ከብበው መቱአት።

26፤ የሞግባውያንን ጉሥ ሰልፍ እንደ በረታበት ባየ ጊዜ ሰይፍ የሚመዝዙ ሰባት መቶ ሰዎች ከእርሱ ጋር ወሰደ፤ ወደ ኤዶም ያሰም ጉሥ ያልፉ ዘንድ ሞከሩ፤ አልቻሉም።

27፤ በዚያም ጊዜ በእርሱ ፋንታ ጉሥ የሚሆነውን የበኩር ልጁን ወሰዶ ለሚቃጠል መሥዋዕት በቅጥሩ ላይ አቀረበው። በእስራኤልም ዘንድ ታላቅ ቍጣ ሆነ፤ ከዚያም ርቀው ወደ ምድራቸው ተመለሱ።

ምዕራፍ 4።

1፤ ከነቢያትም ወገን ሚስቶች አንዲት ሴት። ባሌ ባሪያህ ሞቶአል፤ ባሪያህም እግዚአብሔርን ይፈራ እንደ ነበረ አንተ

ታውቃለህ፤ ባለ ዕዳ ልጆቹን ባሪያዎች አድርጎ ሊወስዳቸው መጥቶአል ብላ ወደ ኤልሳዕ ሮኸች።

2፤ ኤልሳዕም። አድርግልኸ ዘንድ ምን ትሻለሽ? በቤትሽ ያለውን ንገሪኝ አላት። እርስዎም። ለእኔ ለባሪያህ ከዘይት ማሰር በቀር በቤቴ አንዳች የለኝም አለች።

3፤ እርሱም። ሄደሽ ከጎረቤቶቻችሁ ሁሉ ከሜዳ ባዶ ማድጋዎችን ተዋሺ፤ አታላንሻቸውም አላት።

4፤ ገብተሽም ከአንቺና ከልጆቻችሁ በኋላ በሩን ዝጊ፤ ወደ እነዚህም ማድጋዎች ሁሉ ዘይቱን ገልብጬ፤ የሞላውንም ፈቀቅ አድርጊ አለ።

5፤ እንዲሁም ከእርሱ ሄዳ በሩን ከእርስዎና ከልጆቻቸው በኋላ ዘጋች፤ እነርሱም ማድጋዎቹን ወደ እርስዎ ያመጡ ነበር፤ እርስዎም ትገለብጥ ነበር።

6፤ ማድጋዎቹም በሞሉ ጊዜ ልጅዋን። ደግሞም ማድጋ አምጣልኝ አለችው፤ እርሱም። ሌላ ማድጋ የለም አላት፤ ዘይቱም ቆመ።

7፤ መጥታም ለእግዚአብሔር ሰው ነገረችው፤ እርሱም። ሄደሽ ዘይቱን ሽጬ ለባለ ዕዳውም ክፈዱ፤ አንቺና ልጆቻችሁ ከተረፈው ተመገቡ አለ።

8፤ አንድ ቀንም እንዲህ ሆነ፤ ኤልሳዕ ወደ ሱነም አለፈ፤ በዚያም ታላቅ ሴት ነበረች፤ እንጆራ ይበላ ዘንድ የግድ አለችው፤ በዚያም ባለፈ ቍጥር እንጆራ ሊበላ ወደዚያ ይገባ ነበር።

9፤ ለባልዋም። ይህ በእኛ ዘንድ ሁልጊዜ የሚያልፈው ቅዱስ የእግዚአብሔር ሰው እንደ ሆነ አውቃለሁ።

10፤ ትንሽ ቤት በሰገነቱ ላይ እንሥራ፤ በዚያም አልጋ ጠረጴዛ ወንበርና መቅረዝ እናንርሳት፤ ወደ እኛም ሲመጣ ወደዚያ ይገባል አለችው።

11፤ አንድ ቀንም ወደዚያ በመጣ ጊዜ ወደ ቤቱ ገብቶ በዚያ ዐረፈ።

12፤ ሎሌውንም ግያዝን። ይህችን ሱነማዊት ጥራ አለው።

13፤ በጠራትም ጊዜ በፊቱ ቆመች። እርሱም። እነሆ፤ ይህን ሁሉ አሳብ አሰብሽልኝ፤ አሁንስ ምን ላድርግልሽ? ለንጉሥ ወይስ ለሠራዊት አለቃ ልንገርልሽ? በላት አለው፤ እርስዎም። እኔ በወገኔ መካከል ተቀምጫለሁ ብላ መለሰች።

14፤ እርሱም። እንግዲህ ምን እናድርግላት? አለ። ግያዝም። ልጅ የላትም፤ ባልዋም ሽምግሎአል ብሎ መለሰ።

15፤ እርሱም። ጥራት አለ። በጠራትም ጊዜ በደጃፉ ቆመች።

16፤ እርሱም። በሚመጣው ዓመት በዚህ ወራት ወንድ ልጅ ትታቀፈአለሽ አለ፤ እርስዎም። አይደለም ጌታዬ፤ የእግዚአብሔር ሰው ሆይ፤ ባሪያህን እንዳትዋሻት እለምንሃለሁ አለች።

17፤ ሴቲቱም ፀነሰች፤ በዚያም ወራት በአዲሱ ዓመት ኤልሳዕ እንዳላት ወንድ ልጅ ወለደች።

18፤ ሕፃኑም አደገ፤ አንድ ቀንም እህል አጫጆች ወዳለብት ወደ አባቱ ወጣ።

19፤ አባቱንም፤ ራሱን ራሱን አለው፤ እርሱም ሎሌውን፤ ተሸክመህ ወደ እናቱ ውሰደው አለው።

20፤ አንሥቶም ወደ እናቱ ወሰደው፤ በጉልበትዋም ላይ እስከ ቀትር ድረስ ተቀመጠ፤ ሞተም።

21፤ ወጥታም በእግዚአብሔር ሰው አልጋ ላይ አጋደመችው፤ በሩንም ዘግታበት ወጣች።

22፤ ባልዋንም ጠርታ። ወደ እግዚአብሔር ሰው በፍጥነት ደርሼ እመለስ ዘንድ አንድ ሎሌና አንድ አህያ ላክልኝ አለችው።

23፤ እርሱም። መባቻ ወይም ሰንበት ያይደለ ዛሬ ለምን ትሄጃበታለሽ? አለ። እርስዋም። ደኅና ነው አለች።

24፤ አህያውንም አስጭና ሎሌዋን። ንዳ፤ ሂድ፤ እኔ ሳላዝዝህ አታዘግየኝ አለችው።

25፤ እንዲሁም ሂደች፤ ወደ እግዚአብሔርም ሰው ወደ ቀርማሎስ ተራራ መጣች። የእግዚአብሔርም ሰው ከሩቅ ባያት ጊዜ ሎሌውን ግያዝን፤ እነኝት ሱነማዊቲቱ መጣች፤

26፤ ትቀበላትም ዘንድ ሩጥና። በደኅናሽ ነውን? ባልሽ ደኅና ነውን? ልጅሽስ ደኅና ነውን? በላት አለው። እርስዋም። ደኅና ነው አለች።

27፤ ወደ ተራራው ወደ እግዚአብሔር ሰው በመጣች ጊዜ እግሮቿን ጨበጠች፤ ግያዝም ሊያርቃት ቀረበ፤ የእግዚአብሔርም ሰው። ነፍስዋ አዝናለችና ተዋት፤ እግዚአብሔርም ያንን ከእኔ ሰውሮታል አልነገረኝምም አለ።

28፤ እርስዋም። በውኑ ከጌታዬ ልጅን ለመንሁን? እኔም አታታልላኝ አላልሁህምን? አለች።

29፤ ግያዝንም። ወገብህን ታጠቅ፤ በትራንም በእጅህ ይዘህ ሂድ፤ ሰውም ብታገኝ ሰላም አትበል፤ እርሱም ሰላም ቢልህ አትመልስለት፤ በትራንም በሕፃኑ ፊት ላይ አኑር አለው።

30፤ የሕፃኑም እናት። ሕያው እግዚአብሔርን! በሕያው ነፍስህም እምላለሁ! አልተውህም አለች፤ ተነሥቶም ተከተላት።

31፤ ግያዝም ቀደማቸው፤ በትራንም በሕፃኑ ፊት ላይ አኖረው፤ ነገር ግን ድምፅ ወይም መስማት አልነበረም፤ እርሱንም ሊገናኘው ተመልሶ። ሕፃኑ አልነቃም ብሎ ነገረው።

32፤ ኤልሳዕም ወደ ቤት በገባ ጊዜ እነሆ፤ ሕፃኑ ሞቶ በአልጋው ላይ ተጋደሞ ነበር።

33፤ ገብቶም በሩን ከሁለቱ በኋላ ዘጋ፤ ወደ እግዚአብሔርም ጸለየ።

34፤ መጥቶም በሕፃኑ ላይ ተኛ፤ አፋንም በአፋ፤ ዓይኑንም በዓይኑ፤ እጁንም በእጁ ላይ አድርጎ ተጋደመበት፤ የሕፃኑም ገላ ሞቀ።

35፤ ተመልሶም በቤቱ ውስጥ አንድ ጊዜ ወዲህና ወዲያ ተመላለሰ፤ ደግሞም ወጥቶ ሰባት ጊዜ በሕፃኑ ላይ ተጋደመ፤ ሕፃኑም ዓይኖቹን ከፈተ።

36፤ ግያዝንም ጠርቶ። ይህችን ሱነማዊት ጥራ አለው። ጠራትም፤ ወደ እርሱም በገባች ጊዜ። ልጅሽን አንሥተሽ ውሰጃ አላት።

37፤ ገብታም በእግሩ አጠገብ ወደቀች፤ በምድርም ላይ ተደፋች፤ ልጅዋንም አንሥታ ወጣች።

38፤ ኤልሳዕም ዳግመኛ ወደ ጌልገላ መጣ፤ በምድርም ላይ ራብ ነበረ፤ የነቢያትም ልጆች በፊቱ ተቀምጠው ነበር፤ ሎሌውንም። ታላቁን ምንቸት ጣድ፤ ለነቢያት ልጆችም ወጥ ሥራ አለው።

39፤ አንዱም ቅጠላቅጠል ያመጣ ዘንድ ወደ ሜዳ ወጣ፤ የምድረበዳውንም ሐረግ አገኘ ከዚያም የበረሀ ቅል ሰበሰበ፤ ልብሱንም ሞልቶ ተመለሰ፤ መትሮም በወጡ ምንቸት ውስጥ ጨመረው፤ ምን እንደ ሆነ ግን አላወቁም።

40፤ ሰዎቹም ይበሉ ዘንድ ቀዱ፤ ወጡንም በቀመሱ ጊዜ፤ የእግዚአብሔር ሰው ሆይ፤ በምንቸቱ ውስጥ ሞት አለ ብለው ጮኹ፤ ይበሉም ዘንድ አልቻሉም።

41፤ እርሱም። ዱቄት አምጡልኝ አለ፤ በምንቸቱም ውስጥ ጥሎ። ይበሉ ዘንድ ለሕዝቡ ቅዱ አለ። በምንቸቱም ውስጥ ክፉ ነገር አልተገኘም።

42፤ አንድ ሰውም ከበአልሻሊሻ የበኩራቱን እንጀራ፤ ሀያ የገብስ እንጀራ፤ የእህልም እሽት በአቁማዳ ይዞ ወደ እግዚአብሔር ሰው መጣ፤ እርሱም። ይበሉ ዘንድ ለሕዝቡ ስጣቸው አለ።

43፤ ሎሌውም። ይህን እንዴት አድርጌ ለመቶ ሰው እስጣለሁ? አለ። እርሱም። ይበላሉ ያተርፋሉም ብሎ እግዚአብሔር ተናግሮአልና ይበሉ ዘንድ ለሕዝቡ ስጣቸው አለ።

44፤ እንዲሁም በፊታቸው አኖረው፤ እንደ እግዚአብሔርም ቃል በሉ፤ አተረፉም።

ምዕራፍ 5።

1፤ የሶርያ ንጉሥ ሠራዊት አለቃ ንዕማንም እግዚአብሔር በእርሱ እጅ ለሶርያ ደኅንነትን ስለ ሰጠ በጌታው ዘንድ ታላቅ ክቡር ሰው ነበረ፤ ደግሞም ጽኑዕ ኃያል ነበረ፤ ነገር ግን ለምዳም ነበረ።

2፤ ከሰርያውያንም አገር አደጋ ጣዮች ወጥተው ነበር፤ ከእስራኤልም ምድር ታናሽ ብላቴና ሴት ማርከው ነበር፤ የንዕምንንም ሚስት ታገለግል ነበር።

3፤ እመቤትዋንም። ጌታዬ በሰማርያ ካለው ከነቢዩ ፊት ቢደርስ ኖሮ ከለምጽ በፈወሰው ነበር አለቻት።

4፤ ንዕምንንም ገብቶ ለጌታው። ከእስራኤል አገር የሆነች አንዲት ብላቴና እንዲህና እንዲህ ብላላች ብሎ ነገረው።

5፤ የሰርያም ንጉሥ ንዕምንንን። ሂድ፤ ለእስራኤል ንጉሥ ደብዳቤ እልካለሁ አለው። እርሱም ሂድ፤ አሥርም መክሊት ብር፤ ስድስት ሺህም ወርቅ፤ አሥርም መለውጫ ልብስ በእጁ ወሰደ።

6፤ ለእስራኤልም ንጉሥ። ይህች ደብዳቤ ወደ አንተ ስትደርስ ባሪያዬን ንዕምንን ከለምጽ ትፈውሰው ዘንድ እንደ ሰደድሁልህ እወቅ የሚል ደብዳቤ ወሰደ።

7፤ የእስራኤልም ንጉሥ ደብዳቤውን ባነበበ ጊዜ ልብሱን ቀድዶ። ሰውን ከለምጽ እፈውስ ዘንድ ይህ ሰው ወደ እኔ መስደዱ እኔ በውኑ ለመግደልና ለማዳን የምችል አምላክ ሆኜ ነውን? ተመልከቱ፤ የጠብ ምክንያትም እንደሚፈልግብኝ እዩ አለ።

8፤ የእግዚአብሔርም ሰው ኤልሳብ የእስራኤል ንጉሥ ልብሱን እንደ ቀደደ በሰማ ጊዜ። ልብስህን ለምን ቀደድህ? ወደ እኔ ይምጣ፤ በእስራኤልም ዘንድ ነቢይ እንዳለ ያውቃል ብሎ ወደ ንጉሡ ላከ።

9፤ ንዕምንንም በፈረሰና በሰረገላው መጣ፤ በኤልሳብም ቤት ደጃፍ ውጭ ቆመ።

10፤ ኤልሳብም። ሂድ፤ በዮርዳኖስም ሰባት ጊዜ ታጠብ፤ ሥጋህም ይፈወሳል፤ አንተም ንጹሕ ትሆናለህ ብሎ ወደ እርሱ መልእክተኛ ላከ።

11፤ ንዕምንን ግን ተቈጥቶ ሂደ፤ እንዲህም አለ። እነሆ፤ ወደ እኔ የሚመጣ፤ ቆሞም የአምላኩን የእግዚአብሔርን ስም የሚጠራ፤ የለምጹንም ስፍራ በእጁ ዳስሶ የሚፈውሰኝ መስሎኝ ነበር።

12፤ የደማስቆ ወንዞች አባናና ፋርፋ ከእስራኤል ውጭች ሁሉ አይሻሉምን? በእነርሱስ ውስጥ መታጠብና መንጸት አይቻለኝም ኖሮአልን? ዘወርም ብሎ ተቈጥቶ ሂደ።

13፤ ባሪያዎቹም ቀርበው። አባት ሆይ፤ ነቢዩ ታላቅ ነገርስ እንኳ ቢነግርህ ኖሮ ባደረግኸው ነበር፤ ይልቁንስ። ታጠብና ንጹሕ ሁን ቢልህ እንዴት ነዋ! ብለው ተናገሩት።

14፤ ወረደም፤ የእግዚአብሔርም ሰው እንደ ተናገረው በዮርዳኖስ ሰባት ጊዜ ብቅ ጥልቅ አለ፤ ሥጋውም እንደ ገና እንደ ትንሽ ብላቴና ሥጋ ሆኖ ተመለሰ፤ ንጹሕም ሆነ።

15፤ እርሱም ከጭፍራው ሁሉ ጋር ወደ እግዚአብሔር ሰው ተመለሰ፤ ወጥቶም በፊቱ ቆመና። እነሆ፤ ከእስራኤል ዘንድ በቀር በምድር ሁሉ አምላክ እንደሌለ አወቅሁ፤ አሁንም ከባሪያህ በረከት ትቀበል ዘንድ እለምንሃለሁ አለ።

16፤ እርሱም። በፊቱ የቆሙት ሕያው እግዚአብሔርን! አልቀበልም አለ። ይቀበለውም ዘንድ ግድ አለው፤ እርሱ ግን እንቢ አለ።

17፤ ንዕምንንም። እኔ ባሪያህ ከእንግዲህ ወዲህ ከእግዚአብሔር በቀር ለሌሎች አማልክት የሚቃጠል መሥዋዕት ወይም ሌላ መሥዋዕት አላቀርብምና ሁለት የበቅሎ ጭነት አፈር እንድወስድ እሺ ትለኝ ዘንድ እለምንሃለሁ።

18፤ እግዚአብሔርም ለእኔ ለባሪያህ በዚህ ነገር ብቻ ይቅር ይበለኝ፤ ጌታዬ በዚያ ይሰግድ ዘንድ እጄን ተደግፎ ወደ ሬሞን ቤት በገባ ጊዜ፤ እኔም በሬሞን ቤት በሰገድሁ ጊዜ፤ እግዚአብሔር በዚህ ነገር ለእኔ ለባሪያህ ይቅር ይበለኝ አለ።

19፤ እርሱም። በደኅና ሂድ አለው። አንድ አግድመትም ያህል ከእርሱ ራቀ።

20፤ የእግዚአብሔርም ሰው ሎሌ ግያዝ። ጌታዬ ሶርያዊውን ይህን ንዕምንን ማረው፤ ካመጣለትም ነገር ምንም አልተቀበልም፤ ሕያው እግዚአብሔርን! በስተ ጳለው እሮጣለሁ፤ ከእርሱም አንዳች እወስዳለሁ አለ።

21፤ ግያዝም ንዕምንንን ተከተለው፤ ንዕምንንም ወደ እርሱ ሲሮጥ ባየው ጊዜ ሊገናኘው ከሰረገላው ወርዶ። ሁሉ ደኅና ነውን? አለው።

22፤ እርሱም። ደኅና ነው። አሁን ከነቢያት ወገን የሆኑት ሁለት ጉልማሶች ከተራራማው ከኤፍሬም አገር ወደ እኔ መጥተዋል፤ አንድ መክሊት ብርና ሁለት መለውጫ ልብስ ትሰጣቸው ዘንድ እለምንሃለሁ ብሎ ጌታዬ ላከኝ አለ።

23፤ ንዕምንንም። ሁለት መክሊት ትወስድ ዘንድ ይፈቀድልህ አለ፤ ግድ አለውም፤ ሁለቱንም መክሊት ብር በሁለት ከረጢት ውስጥ አሰረና ከሁለት መለውጫ ልብስ ጋር ለሁለት ሎሌዎቹ አስያዘ፤ እነርሱም ተሸክመው በፊቱ ሄዱ።

24፤ ወደ ኮረብታውም በመጣ ጊዜ ከእጃቸው ወስዶ በቤቱ ውስጥ አኖራቸው፤ ሰዎቹንም አሰናበተ፤ እነርሱም ሄዱ።

25፤ እርሱ ግን ገብቶ በጌታው ፊት ቆመ፤ ኤልሳብም። ግያዝ ሆይ፤ ከወዴት መጣህ? አለው። እርሱም። እኔ ባሪያህ ወዴትም አልሄድሁም አለ።

26፤ እርሱም። ያ ሰው ከሰረገላው ወርዶ ሊቀበልህ በተመለሰ ጊዜ ልቤ ከአንተ ጋር አልሄደምን? ብሩንና ልብሱን፤ የወይራውንና የወይኑን ቦታ፤ በጎችንና በሬዎችን፤ ወንዶችንና ሴቶችን ባሪያዎች ትቀበል ዘንድ ይህ ጊዜው ነውን?

27፤ እንግዲህስ የንዕምንን ለምጽ በአንተ ላይ፤ ለዘላለምም በዘርህ ላይ ይጣበቃል አለው። እንደ በረዶም ለምጻም ሆኖ ከእርሱ ዘንድ ወጣ።

ምዕራፍ 6።

1፤ የነቢያትም ልጆች ኤልሳብን። እነሆ፤ በፊትህ የምንቀመጥበት ስፍራ ጠብቦናል።

2፤ ወደ ዮርዳኖስም እንሂድ፤ ከእኛም እያንዳንዱ ከዚያ ምስሶ ያምጣ፤ የምንቀመጥበትንም ስፍራ በዚያ እንሥራ አሉት፤ እርሱም፤ ሂዱ አለ።

3፤ ከእነርሱም አንዱ፤ አንተ ደግሞ ከእኛ ከባሪያዎችህ ጋር ለመሄድ ፍቀድ አለ። እርሱም፤ እሄዳለሁ አለ።

4፤ ከእነርሱም ጋር ሄደ፤ ወደ ዮርዳኖስም በደረሱ ጊዜ እንጨት ቆረጡ።

5፤ ከእነርሱም አንዱ ምስሶውን ሲቆርጥ የምሳሩ ብረት ወደ ውኃው ውስጥ ወደቀ፤ እርሱም፤ ጌታዬ ሆይ፤ ወየው! ወየው! የተዋሰሁት ነበረ ብሎ ጮኸ።

6፤ የእግዚአብሔርም ሰው፤ የወደቀው ወዴት ነው? አለ ስፍራውንም አሳየው፤ እንጨትም ቆርጦ በዚያ ጣለው፤ ብረቱም ተንሳፈረ።

7፤ እርሱም፤ ውሰደው አለ፤ እጁንም ዘርግቶ ወሰደው።

8፤ የሶርያም ንጉሥ ከእስራኤል ጋር ይዋጋ ነበር፤ ከባሪያዎቹም ጋር ተማክሮ። በዚህ ተደብቀን እንሰፍራለን አለ።

9፤ የእግዚአብሔርም ሰው፤ ሶርያውያን በዚያ ተደብቀዋልና በዚያ ስፍራ እንዳታልፍ ተጠንቀቅ ብሎ ወደ እስራኤል ንጉሥ ላከ።

10፤ የእስራኤልም ንጉሥ የእግዚአብሔር ሰው ወደ ነገረው ስፍራ ሰደደ፤ አንድ ጊዜም ሳይሆን፤ ሁለት ጊዜም ሳይሆን በዚያ ራሱን አዳነ።

11፤ የሶርያም ንጉሥ ልብ ስለዚህ እጅግ ታወከ፤ ባሪያዎቹንም ጠርቶ፤ ከእኛ ዘንድ ከእስራኤል ንጉሥ ጋር የተወዳጀ እንዳለ አትነግሩኝም? አላቸው።

12፤ ከባሪያዎቹም አንዱ፤ ጌታዬ ሆይ፤ እንዲህ እኮ አይደለም፤ ነገር ግን በእልፍኝህ ውስጥ ሆነህ የምትናገረውን በእስራኤል ዘንድ ያለ ነቢይ ኤልሳዕ ለእስራኤል ንጉሥ ይነገረዋል አለ።

13፤ እርሱም፤ ልኬ አስይዘው ዘንድ ሂዳችሁ ወዴት እንደ ሆነ እዩ አለ። እነርሱም፤ እነሆ፤ በደታይን አለ ብለው ነገሩት።

14፤ ወደዚያም ፈረሶችንና ሰረገሎችን እጅግም ጭፍራ ሰደደ፤ በሌሊትም መጥተው ከተማይቱን ከበቡ።

15፤ የእግዚአብሔር ሰው ሎሌ ማለዳ ተነሥቶ በወጣ ጊዜ፤ እነሆ፤ በከተማይቱ ዙሪያ ጭፍራና ፈረሶች ሰረገሎችም ነበሩ። ሎሌውም፤ ጌታዬ ሆይ፤ ወየ! ምን እናደርጋለን? አለው።

16፤ እርሱም፤ ከእኛ ጋር ያሉት ከእነርሱ ጋር ካሉት ይበልጣሉና አትፍራ አለው።

17፤ ኤልሳዕም፤ አቤቱ፤ ያይ ዘንድ ዓይኖቹን፤ እባክህ፤ ግለጥ ብሎ ጸለየ። እግዚአብሔርም የብላቴናውን ዓይኖች ገለጠ፤

አየም፤ እነሆም፤ በኤልሳዕ ዙሪያ ያሉት የእሳት ፈረሶችና ሰረገሎች ተራራውን ሞልተውት ነበር።

18፤ ወደ እርሱም በወረዱ ጊዜ ኤልሳዕ፤ ይህን ሕዝብ ዕውር ታደርገው ዘንድ እለምንሃለሁ ብሎ ወደ እግዚአብሔር ጸለየ። ኤልሳዕም እንደ ተናገረው ቃል ዕውር አደረጋቸው።

19፤ ኤልሳዕም፤ መንገዱ በዚህ አይደለም፤ ከተማይቱም ይህች አይደለችም፤ የምትሹትን ሰው አሳያችሁ ዘንድ ተከተሉኝ አላቸው፤ ወደ ሰማርያም መራቸው።

20፤ ወደ ሰማርያም በገቡ ጊዜ ኤልሳዕ፤ አቤቱ፤ ያዩ ዘንድ የእነዚህን ሰዎች ዓይኖች ግለጥ አለ፤ እግዚአብሔርም ዓይኖቻቸውን ገለጠ፤ እነርሱም አዩ። እነሆም፤ በሰማርያ መካከል ነበሩ።

21፤ የእስራኤልም ንጉሥ ባያቸው ጊዜ አልሳዕን፤ አባቴ ሆይ፤ ልግደላቸውን? ልግደላቸውን? አለው።

22፤ እርሱም፤ አትግደላቸው፤ በሰይፍህና በቀስትህ የማረክኸውን ትገድል ዘንድ ይገባሃልን? እንጀራና ውኃ በፊታቸው አኑርላቸው፤ በልተውና ጠጥተውም ወደ ጌታቸው ይሂዱ አለው።

23፤ ብዙም መብል አዘጋጀላቸው፤ በበሉና በጠጡ ጊዜም አሰናበታቸው፤ እነርሱም ወደ ጌታቸው ሄዱ። ከዚያም በኋላ የሶርያ አደጋ ጣዮች ወደ እስራኤል አገር አልመጡም።

24፤ ከዚያም በኋላ የሶርያ ንጉሥ ወልደ አዴር ሠራዊቱን ሁሉ ሰበሰበ፤ ወጥቶም ሰማርያን ከበባት።

25፤ በሰማርያም ታላቅ ራብ ሆኖ ነበር፤ እነሆም፤ የአሀያ ራስ በአምሳ ብር፤ የርግብም ኩስ የጎሞር ስምንተኛ የሚሆን በአምስት ብር እስኪሸጥ ድረስ ከበቡአት።

26፤ የእስራኤልም ንጉሥ በቅጥር ላይ በተመላለሰ ጊዜ አንዲት ሴት ጌታዬ ንጉሥ ሆይ፤ እርዳኝ ብላ ወደ እርሱ ጮኸች።

27፤ እርሱም፤ እግዚአብሔር ያልረዳኸን እኔ እንዴት እረዳሻለሁ? ከአውድማው ወይስ ከመጥመቂያው ነውን? አለ።

28፤ ንጉሡም፤ ምን ሆነሻል? አላት፤ እርስዎም፤ ይህች ሴት፤ ዛሬ እንድንበላው ልጅሽን አምጪ፤ ነገም ልጄን እንበላለን አለችኝ።

29፤ ልጄንም ቀቅለን በላነው፤ በማግሥቱም፤ እንድንበላው ልጅሽን አምጪ አልኋት፤ ልጅዎንም ሸሸገችው ብላ መለሰችለት።

30፤ ንጉሡም የሴቲቱን ቃል ሰምቶ ልብሱን ቀደደ፤ በቅጥርም ይመላለስ ነበር፤ ሕዝቡም በስተ ውስጥ በሥጋው ላይ ለብሶት የነበረውን ማቅ አዩ።

31፤ ንጉሡም፤ የማፋጥ ልጅ የኤልሳዕ ራስ ዛሬ በላዩ ያደረ እንደ ሆነ እግዚአብሔር ይህን ያድርግብኝ፤ ይህንም ይጨምርብኝ አለ።

32፤ ኤልሳብ ግን በቤቱ ተቀምጦ ነበር፤ ሽማግሌዎችም ከእርሱ ጋር ተቀምጠው ነበር፤ ንጉሡ ሰው ላካ፤ መልእክተኛውም ገና ሳይደርስ ለሽማግሌዎች። ይህ የነፍሰ ገዳይ ልጅ ራሱን ይቁርጥ ዘንድ እንደ ላከ እየ፤ መልእክተኛውም በመጣ ጊዜ ደጁን ዘግታችሁ ከልክሉት፤ የጌታው የእግሩ ኩቴ በኋላው ነው አላቸው።

33፤ ሲናገራቸውም መልእክተኛው ወደ እርሱ ደረሰ፤ እርሱም። እነሆ፤ ይህ ክፉ ነገር ከእግዚአብሔር ዘንድ ነው፤ እግዚአብሔርን ገና እጠብቅ ዘንድ ምንድር ነኝ? አለ።

ምዕራፍ 7።

1፤ ኤልሳብም። የእግዚአብሔርን ቃል ስሙ፤ እግዚአብሔር እንዲህ ይላል። ነገ በዚህ ጊዜ በሰማርያ በር አንድ መስፈሪያ መልካም ዱቄት በአንድ ሰቅል፤ ሁለትም መስፈሪያ ገብስ በአንድ ሰቅል ይሸመታል አለ።

2፤ ንጉሡም በእጁ ተደግፎ የነበረ አለቃ ለእግዚአብሔር ሰው መልሶ። እነሆ፤ እግዚአብሔር በሰማይ መስኮቶች ቢያደርግ ይህ ነገር ይሆናልን? አለው። እርሱም። እነሆ፤ በዓይኖችህ ታየዋለህ፤ ከዚያም አትቀምስም አለ። ፕ

3፤ በበሩም መግቢያ አራት ለምጻም ሰዎች ነበሩ፤ እርስ በርሳቸውም። እስክንሞት ድረስ በዚህ ለምን እንቀመጣለን?

4፤ ወደ ከተማ እንገባ ዘንድ ብንወድድ ራብ በከተማ አለ፤ በዚያም እንሞታለን፤ በዚህም ብንቀመጥ እንሞታለን። እንግዲህ ኑ፤ ወደ ሶርያውያን ሰፈር እንሸሸ፤ በሕይወት ቢያኖሩን እንኖራለን፤ ቢገድሉንም እንሞታለን ተባባሉ።

5፤ ጨለምለም ባለ ጊዜ ወደ ሶርያውያን ሰፈር ይሄዱ ዘንድ ተነሡ፤ ወደ ሶርያውያንም ሰፈር መጀመሪያ ዳርቻ በመጡ ጊዜ፤ እነሆ፤ ማንም አልነበረም።

6፤ እግዚአብሔር ለሶርያውያን የሰረገላና የፈረስ የብዙም ጭፍራ ድምፅ አሰምቶ ነበር፤ እርስ በርሳቸውም። እነሆ፤ የእስራኤል ንጉሥ የኬጢያውያንና የግብጻውያንን ነገሥት ቀጥሮ አምጥቶብናል ይባላሉ ነበር።

7፤ ስለዚህም ተነሥተው በጨለማ ሸሹ፤ ድንኳኖቻቸውንና ፈረሶቻቸውን አህዮቻቸውንና ሰፈሩን እንዳለ ትተው ነፍሳቸውን ያድኑ ዘንድ ሸሹ።

8፤ እነዚህም ለምጻሞች ወደ ሰፈሩ መጀመሪያ ዳርቻ በመጡ ጊዜ ወደ አንድ ድንኳን ገብተው በሉ ጠጡም፤ ከዚያም ወርቅና ብር ልብስም ወሰዱ፤ ሄደውም ሸሸት፤ ተመልሰውም ወደ ሌላ ድንኳን ገቡ፤ ከዚያም ደግሞ ወሰደው ሸሸጉ።

9፤ ከዚያም ወዲያ እርስ በርሳቸው። መልካም አላደረግንም፤ ዛሬ የመልካም ምስራች ቀን ነው፤ እኛም ዝም ብለናል፤ እስከነጋም ድረስ ብንቆይ በደለኞች እንሆናለን፤ ኑ፤ እንሂድ፤ ለንጉሥ ቤተ ሰብ እንናገር ተባባሉ።

10፤ መጥተውም። ወደ ሶርያውያን ሰፈር መጣን፤ እነሆም፤ ፈረሶችና አህዮች ታስረው፤ ድንኳኖችም ተተክለው ነበር እንጂ ሰው አልነበረም፤ የሰውም ድምፅ አልነበረም ብለው ወደ ከተማይቱ ደጅ ጠባቂ ጮኹ።

11፤ የደጁም ጠባቂዎች ጠሩ፤ ለንጉሡም ቤት ውስጥ አወሩ።

12፤ ንጉሡም በሌሊት ተነሥቶ ባሪያዎቹን። ሶርያውያን ያደረጉብንን እነግራችኋለሁ፤ እንደ ተራብን ያውቃሉ፤ ስለዚህ። ከከተማይቱ በወጡ ጊዜ በሕይወታቸው እንይዛቸዋለን፤ ወደ ከተማም እንገባለን ብለው በሜዳ ይሸሸጉ ዘንድ ከሰፈሩ ወጥተዋል አላቸው።

13፤ ከባሪያዎቹም አንዱ መልሶ። በከተማ ከቀሩት ፈረሶች አምስት ይውሰዱ፤ እነሆ፤ እንደ ቀሩት እንደ እስራኤል ወገን ሁሉ ናቸው፤ እነሆ፤ እንዳለቁ እንደ እስራኤል ወገን ሁሉ ናቸው፤ እንስደድም፤ እንይም አለ።

14፤ ሁለትም ሰረገሎች ከፈረሶች ጋር ወሰዱ፤ ንጉሡም። ሄዳችሁ እየ ብሎ ከሶርያውያን ሠራዊት በኋላ ላከ።

15፤ በኋላቸው እስከ ዮርዳኖስ ድረስ ሄዱ፤ እነሆም፤ ሶርያውያን ሲሸሹ የጣሉት ልብስና ዕቃ መንገዱን ሁሉ ሞልቶ ነበር። መልእክተኞችም ተመልሰው ለንጉሡ ነገሩት።

16፤ ሕዝቡም ወጥቶ የሶርያውያንን ሰፈር በዘበዘ፤ እንደ እግዚአብሔርም ቃል አንድ መስፈሪያ መልካም ዱቄት በአንድ ሰቅል፤ ሁለትም መስፈሪያ ገብስ በአንድ ሰቅል ተሸመተ።

17፤ ንጉሡም ያን እጁን ይደግፈው የነበረውን አለቃ በሩን ይጠብቅ ዘንድ አቆመው። ሕዝቡም በበሩ ረገጠው፤ ንጉሡም ወደ እርሱ በወረደ ጊዜ የእግዚአብሔር ሰው እንደ ተናገረው ሞተ።

18፤ የእግዚአብሔርም ሰው ለንጉሡ። ነገ በዚህ ጊዜ በሰማርያ በር ሁለት መስፈሪያ ገብስ በአንድ ሰቅል፤ አንድም መስፈሪያ መልካም ዱቄት በአንድ ሰቅል ይሸመታል ብሎ እንደ ተናገረው ነገር እንዲሁ ሆነ።

19፤ ያም አለቃ ለእግዚአብሔር ሰው መልሶ። እነሆ፤ እግዚአብሔር በሰማይ መስኮቶች ቢያደርግ ይህ ነገር ይሆናልን? ብሎ ነበር፤ እርሱም። እነሆ፤ በዓይኖችህ ታየዋለህ፤ ከዚያም አትቀምስም ብሎት ነበር።

20፤ እንዲሁም ደረሰበት፤ ሕዝቡም በበሩ ረገጠውና ሞተ።

ምዕራፍ 8።

1፤ ኤልሳብም ልጅዋን ያስነሣላትን ሴት። አንቺ ከቤተ ሰብሽ ጋር ተነሥተሽ ሂጃ፤ በምታገኘውም ስፍራ ተቀመጧ፤ እግዚአብሔር ራብ ጠርቶአል፤ ሰባት ዓመትም በምድር ላይ ይመጣል ብሎ ተናገራት።

2፤ ሴቲቱም ተነሥታ እንደ እግዚአብሔር ሰው ቃል አደረገች፤ ከቤተ ሰብዋም ጋር ሄዳ በፍልስጥኤም አገር ሰባት ዓመት ተቀመጠች።

3፤ ሰባቱም ዓመት በተፈጸመ ጊዜ ሴቲቱ ከፍልስጥኤም አገር ተመለሰች፤ ስለ ቤትዋና ስለ መሬትዋ ልትጮኽ ወደ ንጉሡ ወጣች።

4፤ ንጉሡም ከእግዚአብሔር ሰው ሎሌ ከግያዝ ጋር። ኤልሳዕ ያደረገውን ተአምራት ሁሉ ንገረኝ እያለ ይጫወት ነበር።

5፤ እርሱም የሞተውን እንደ አስነሣ ለንጉሡ ሲናገር፤ እነሆ፤ ልጅህን ያስነሣላት ሴት ስለ ቤትሆና ስለ መሬትሆና ወደ ንጉሥ ጮኸች፤ ግያዝም። ጌታዬ ንጉሥ ሆይ፤ ሴቲቱ ይህች ናት፤ ኤልሳዕም ያስነሣው ልጅህ ይህ ነው አለ።

6፤ ንጉሡም ሴቲቱን ጠየቀ፤ ነገረችውም። ንጉሡም። የነበረላትን ሁሉ፤ መሬትሆንም ከተወች ጀምራ እስከ ዛሬ ድረስ ያለውን የእርሻሻሽ ፍሬ ሁሉ መልስላት ብሎ ስለ እርስዋ ጃንደረባውን አዘዘ።

7፤ ኤልሳዕም ወደ ደማስቆ መጣ፤ የሶርያም ንጉሥ ወልደ አዴር ታምሞ ነበር፤ ወሬኞችም። የእግዚአብሔር ሰው ወደዚህ መጥቶአል ብለው ነገሩት።

8፤ ንጉሡም አዛሄልን። ገጸ በረከት በእጅህ ወስደህ የእግዚአብሔርን ሰው ልትገናኝ ሂድ፤ በእርሱም አፍ። ከዚህ በሽታ እድናለሁን? ብለህ እግዚአብሔርን ጠይቅ አለው።

9፤ አዛሄልም ሊገናኘው ሄደ፤ ከእርሱም ጋር ከደማስቆ መልካሙን ነገር ሁሉ የአርባ ግመል ጭነት ገጸ በረከት ወሰደ፤ መጥቶም በፊቱ ቆመና። ልጅህ የሶርያ ንጉሥ ወልደ አዴር። ከዚህ በሽታ እድናለሁን? ሲል ወደ አንተ ልኮኛል አለ።

10፤ ኤልሳዕም። ሂድ፤ መዳንስ ትድናለህ በለው፤ ነገር ግን እንዲሞት እግዚአብሔር አሳይቶኛል አለው።

11፤ እስኪያፍርም ድረስ ትኩር ብሎ ተመለከተው፤ የእግዚአብሔርም ሰው አነሳ።

12፤ አዛሄልም። ጌታዬ ለምን ያነሳል? አለ። እርሱም። በእስራኤል ልጆች ላይ የምታደርገውን ክፋት ስለማውቅ ነው፤ ምሽጎቻቸውን በእሳት ታቃጥላለህ፤ ጉልማሶቻቸውንም በሰይፍ ትገድላለህ፤ ሕፃናቶቻቸውንም ትፈጠፍጣለህ፤ እርጉዞቻቸውንም ትቀድዳለህ አለው።

13፤ አዛሄልም። ይህን ታላቅ ነገር አደርግ ዘንድ እኔ ውሻ ባሪያህ ምንድር ነኝ? አለ። ኤልሳዕም። አንተ በሶርያ ላይ ንጉሥ እንድትሆን እግዚአብሔር አሳይቶኛል አለው።

14፤ ከኤልሳዕም ርቆ ወደ ጌታው መጣ፤ እርሱም። ኤልሳዕ ምን አለህ? አለው።

15፤ እርሱም። እንድትፈወስ ነገረኝ አለው። በነጋውም ለሐፍ ወስዶ በውኃ ነከረው በፊቱም ላይ ሸፈነው፤ ሞተም። አዛሄልም በፋንታው ነገሠ።

16፤ በእስራኤልም ንጉሥ በአክዓብ ልጅ በኢዮራም በአምስተኛው ዓመት የይሁዳ ንጉሥ የኢዮሣፍጥ ልጅ ኢዮራም ነገሠ።

17፤ መንገሥ በጀመረ ጊዜ የሠላሳ ሁለት ዓመት ጉልማሳ ነበረ፤ በኢዮሩሳሌምም ስምንት ዓመት ነገሠ።

18፤ የአክዓብንም ልጅ አግብቶ ነበርና የአክዓብ ቤት እንዳደረገ በእስራኤል ነገሥታት መንገድ ሄደ፤ በእግዚአብሔርም ፊት ክፉ አደረገ።

19፤ ነገር ግን ለእርሱና ለልጆቹ ለዘመኑ ሁሉ መብራት ይሰጠው ዘንድ ተስፋ እንደ ሰጠ፤ ስለ ባሪያው ስለ ዳዊት እግዚአብሔር ይሁዳን ያጠፋ ዘንድ አልወደደም።

20፤ በእርሱም ዘመን ኤዶምያስ ለይሁዳ እንዳይገብር ሸፈተ፤ በላያቸውም ንጉሥ አነገሠ።

21፤ ኢዮራምም ከሰረገሎቹ ሁሉ ጋር ወደ ጸዒር አለፈ፤ በሌሊትም ተነሥቶ እርሱንና የሰረገሎቹን አለቆች ከብበው የነበሩትን የኤዶምያስን ሰዎች መታ፤ ሕዝቡ ግን ወደ ድንኳኑ ሸሸ።

22፤ ኤዶምያስ ግን ለይሁዳ እንዳይገብር እስከ ዛሬ ድረስ ሸፈተ። በዚያም ዘመን ደግሞ ልብና ሸፈተ።

23፤ የተረፈውም የኢዮራም ነገር፤ ያደረገውም ሁሉ፤ በይሁዳ ነገሥታት ታሪክ መጽሐፍ የተጻፈ አይደለምን?

24፤ ኢዮራምም ከአባቶቹ ጋር አንቀላፋ፤ በዳዊትም ከተማ ከአባቶቹ ጋር ተቀበረ፤ በፋንታውም ልጁ አካዝያስ ነገሠ።

25፤ በእስራኤል ንጉሥ በአክዓብ ልጅ በኢዮራም በአሥራ ሁለተኛው ዓመት የይሁዳ ንጉሥ የኢዮራም ልጅ አካዝያስ ነገሠ።

26፤ መንገሥ በጀመረ ጊዜ አካዝያስ የሆነ ሁለት ዓመት ጉልማሳ ነበረ፤ በኢዮሩሳሌምም አንድ ዓመት ነገሠ። እናቱም ጎቶልያ የተባለች የእስራኤል ንጉሥ የዘንበሪ ልጅ ነበረች።

27፤ በአክዓብም ቤት መንገድ ሄደ፤ እንደ አክዓብም ቤት በእግዚአብሔር ፊት ክፉ አደረገ፤ ለአክዓብ ቤት አማች ነበረና።

28፤ ከአክዓብም ልጅ ከኢዮራም ጋር የሶርያን ንጉሥ አዛሄልን በሬማት ዘገለዳድ ሊጋጠም ሄደ፤ ሶርያውንም ኢዮራምን አቆሰሉት።

29፤ ንጉሡም ኢዮራም ከሶርያ ንጉሥ ከአዛሄል ጋር በተዋጋ ጊዜ ሶርያውያን በሬማት ያቁሰሉትን ቍሰል ይታከም ዘንድ ወደ ኢይዝራኤል ተመለሰ። የአክዓብም ልጅ ኢዮራም ታምሞ ነበርና የይሁዳ ንጉሥ የኢዮራም ልጅ አካዝያስ ሊያየው ወደ ኢይዝራኤል ወረደ።

ምዕራፍ 9።

1፤ ነቢይም ኤልሳዕ ከነቢያት ልጆች አንዱን ጠርቶ እንዲህ አለው። ወገብህን ታጥቀህ ይህን የዘይት ማሰር በእጅህ ያዝ። ወደ ሬማት ዘገለዳድም ሂድ።

2፤ በዚያም በደረሰህ ጊዜ የናሚሲን ልጅ የኢዮሣፍጥን ልጅ ኢዮን ታገኘህህ፤ ገብተህም ከወንድሞቹ መካከል አስነሣው፤ ወደ ጓዳም አግባው።

3፤ የዘይቱንም ማሰር ይዘህ በራሱ ላይ አፍስሰውና። እግዚአብሔር እንዲህ ይላል። በእስራኤል ላይ ንጉሥ ትሆን ዘንድ ቀባሁህ በለው፤ በሩንም ከፍተህ ሽሽ። አትዘግይም።

4፤ እንዲሁም ጉልማሳው ነቢይ ወደ ሬማት ዘገለግድ ሄደ።

5፤ በገባም ጊዜ፣ እነሆ፣ የሠራዊት አለቆች ተቀምጠው ነበር፤ እርሱም። አለቃ ሆይ፣ ከአንተ ጋር ነገር አለኝ አለ። ኢየም። ከማንኛችን ጋር ነው? አለ። እርሱም። አለቃ ሆይ፣ ከአንተ ጋር ነው አለ።

6፤ ተነሥቶም ወደ ቤቱ ገባ፤ ዘይቱንም በራሱ ላይ አፍስሶ እንዲህ አለው። የእስራኤል አምላክ እግዚአብሔር እንዲህ ይላል። በእግዚአብሔር ሕዝብ በእስራኤል ላይ ንጉሥ ትሆን ዘንድ ቀባሁህ።

7፤ የባሪያዎቹን የነቢያትን ደም፣ የእግዚአብሔርንም ባሪያዎች ሁሉ ደም ከኤልሳቤል እጅ እበቀል ዘንድ የጌታህን የአክዓብን ቤት ትመታለህ።

8፤ የአክዓብም ቤት ሁሉ ይጠፋል፤ በእስራኤልም ዘንድ የታሰረውንና የተለቀቀውን ወንድ ሁሉ ከአክዓብ አጠፋለሁ።

9፤ የአክዓብንም ቤት እንደ ናባጥ ልጅ እንደ ኢዮርብም ቤት፣ እንደ አኪያም ልጅ እንደ ባሕስ ቤት አደርገዋለሁ።

10፤ ኤልሳቤልንም በኢይዝራኤል እርሻ ውሾች ይበሉአታል፣ የሚቀብራትም አታገኝም። በሩንም ከፍቶ ሸሸ።

11፤ ኢየም ወደ ጌታው ባሪያዎች ወጣ፤ እነርሱም። ደኅና ነውን? ይህ እብድ ለምን መጣብህ? አሉት። እርሱም። ሰውየውንና ነገሩን ታውቃላችሁ አላቸው።

12፤ እነርሱም። ሐሰት ነው፤ ንገረን አሉት፤ እርሱም። እግዚአብሔር እንዲህ ይላል። በእስራኤል ላይ ንጉሥ ትሆን ዘንድ ቀባሁህ ብሎ እንዲህ እንዲህ ነገረኝ አላቸው።

13፤ ሁሉም ፈጥነው ልብሳቸውን ወሰዱ፣ በሰገነቱ መሰላል እርከን ላይ ከእግሩ በታች አነጠፉት፣ ቀንደ መለከትም እየነፉ፣ ኢየ ነግሦአል አሉ።

14፤ እንዲሁም የናሚሲ ልጅ የኢዮሣፍጥ ልጅ ኢዮ በኢዮራም ላይ ተማማለ። ኢዮራምና የእስራኤል ልጆች ሁሉ ከሶርያ ንጉሥ ከአዛሄል የተነሣ ሬማት ዘገለግድን ይጠብቁ ነበር።

15፤ ንጉሡ ኢዮራም ግን ከሶርያ ንጉሥ ከአዛሄል ጋር በተዋጋ ጊዜ ሶርያውያን ያቁሰሉትን ቍስል ይታከም ዘንድ ወደ ኢይዝራኤል ተመልሶ ነበር። ኢየም። ልባችሁስ ከእኔ ጋር ከሆነ በኢይዝራኤል እንዳያው ማንም ከከተማ ከብልሎ አይውጣ አለ።

16፤ ኢዮራምም በዚያ ታምሞ ተኝቶ ነበርና ኢዮ በሰረገላው ላይ ተቀምጦ ወደ ኢይዝራኤል ሄደ። የይሁዳም ንጉሥ አካዝያስ ኢዮራምን ለማየት ወርዶ ነበር።

17፤ በኢይዝራኤልም ግንብ ላይ የቆመው ሰላይ የኢዮ ጭፍራ ሲመታ አይቶ። ጭፍራ አያለሁ አለ። ኢዮራምም። የሚገናኘው ፈረሰኛ ላክ፣ እርሱም። ሰላም ነውን? ይበለው አለ።

18፤ ፈረሰኛውም ሊገናኘው ሄዶ። ንጉሡ እንዲህ ይላል። ሰላም ነውን? አለ። ኢየም። አንተ ከሰላም ጋር ምን አለህ? ወደ ኋላዬ አልፈህ ተከተለኝ አለ። ሰላዩም። መልእክተኛው ደረሰባቸው፣ ነገር ግን አልተመለሰም ብሎ ነገረው።

19፤ ሁለተኛም ፈረሰኛ ሰደደ፣ ወደ እነርሱም ደርሶ። ንጉሡ እንዲህ ይላል። ሰላም ነውን?አለ። ኢየም። አንተ ከሰላም ጋር ምን አለህ? ወደ ኋላዬ አልፈህ ተከተለኝ አለ።

20፤ ሰላዩም። ደረሰባቸው፣ ነገር ግን አልተመለሰም፤ በችኩላ ይሄዳልና አካሄዱ እንደ ናሚሲ ልጅ እንደ ኢዮ አካሄድ ነው ብሎ ነገረው።

21፤ ኢዮራምም። ሰረገላ አዘጋጁ አለ፤ ሰረገላውንም አዘጋጁለት። የእስራኤልም ንጉሥ ኢዮራም የይሁዳም ንጉሥ አካዝያስ በሰረገሎቻቸው ተቀምጠው ወጡ፣ ኢየንም ሊገናኙት ሄዱ፤ በኢይዝራኤላዊው በናቡቴ እርሻ ውስጥ አገኙት።

22፤ ኢዮራምም ኢየን ባየ ጊዜ። ኢዮ ሆይ፣ ሰላም ነውን? አለ። እርሱም። የእናትህ የኤልሳቤል ግልሙትናዋና መተትዋ ሲበዛ ምን ሰላም አለ? ብሎ መለሰ።

23፤ ኢዮራምም መልሶ ነዳና ሸሸ፣ አካዝያስንም። አካዝያስ ሆይ፣ ዓመፅ ነው አለው።

24፤ ኢየም በእጁ ቀስቱን ለጠጠ፣ ኢዮራምንም በጫንቃው መካከል ወጋው፤ ፍላጃውም በልቡ አለፈ፣ ወደ ሰረገላውም ውስጥ ወደቀ።

25፤ ኢየም አለቃውን ቢድቃርን እንዲህ አለው። አንሥተህ በኢይዝራኤላዊው በናቡቴ እርሻ ጣለው፣ አንተና እኔ ጎን ለጎን በፈረስ ተቀምጠን አባቱን አክዓብን በተከተልን ጊዜ እግዚአብሔር እንዲህ ብሎ ይህን መከራ እንደ ተናገረበት አሰብ።

26፤ በእውነት የናቡቴንና የልጆቹን ደም ትናንትና አይቻለሁ፣ ይላል እግዚአብሔር፣ በዚህም እርሻ እመልስብሃለሁ፣ ይላል እግዚአብሔር። ስለዚህ እግዚአብሔር እንደ ተናገረው ቃል ወስደህ በእርሻው ውስጥ ጣለው።

27፤ የይሁዳ ንጉሥ አካዝያስ ያንን ባየ ጊዜ በአትክልት ቤት መንገድ ሸሸ። ኢየም። ይህን ደግሞ በሰረገላው ላይ ውጉት እያለ ተከተለው፤ በይብለዓምም አቅራቢያ ባለችው በጉር ዐቀበት ላይ ወጉት። ወደ መጊዶም ሸሸ፣ በዚያም ሞተ።

28፤ ባሪያዎቹም በሰረገላው ጭነው ወደ ኢዮሩሳሌም ወሰዱት፣ በዳዊትም ከተማ በመቃብሩ ከአባቶቹ ጋር ቀበሩት።

29፤ በአክዓብም ልጅ በኢዮራም በአሥራ አንደኛው ዓመት አካዝያስ በይሁዳ ላይ ነገሠ።

30፤ ኢዩም ወደ ኢይዝራኤል መጣ፤ ኤልሳቤጥም በሰማች ጊዜ ዓይንዋን ተኳለች፤ ራስዋንም አስጌጠች፤ በመስኮትም ዘልቃ ትመለከት ነበር።

31፤ ኢዩም በበሩ ሲገባ። ጌታውን የገደለ ዘምሪ ሆይ፤ ሰላም ነውን? አለችው።

32፤ ፊቱንም ወደ መስኮቱ አንሥቶ። ከእኔ ጋር ማን ነው? አለ። ሁለት ሦስትም ጃንደራቸው ወደ እርሱ ተመለከቱ።

33፤ እርሱም። ወደ ታች ወርውሩአት አለ፤ ወረውሩአትም፤ ደምዋም በግንቡና በፈረሶቹ ላይ ተረጨ፤ ረገጡአትም።

34፤ በገባም ጊዜ በላ ጠጣም፤ ከዚያም በኋላ። ይህችን የተረገመች እዩ፤ የንጉሥ ልጅ ናትና ቅበሩአት አለ።

35፤ ሊቀብሩአትም በሄዱ ጊዜ ከአናትዋና ከእግርዋ ከመዳፍም በቀር ምንም አላገኘም።

3፤6 ተመልሰውም ነገሩት፤ እርሱም። በባሪያው በቴስብያዊ ኤልያስ። በኢይዝራኤል እርሻ የኤልሳቤጥን ሥጋ ውሾች ይበላሉ፤

37፤ የኤልሳቤጥም ሬሳ በኢይዝራኤል እርሻ መሬት ላይ እንደ ፍግ ይሆናልና ማንም። ይህች ኤልሳቤጥ ናት ይል ዘንድ አይችልም ብሎ የተናገረው የእግዚአብሔር ቃል ይህ ነው አለ።

ምዕራፍ 10።

1፤ ለአክዓብም በሰማርያ ሰባ ልጆች ነበሩት፤ ኢዩም ደብዳቤ ጻፈ፤ የአክዓብን ልጆች ለሚያሳድጉ ለሰማርያ ታላላቆችና ሽማግሌዎች።

2፤ ይህ ደብዳቤ አሁን በደረሰችው ጊዜ የጌታችሁ ልጆች ሰረገሎችና ፈረሶችም የተመሸገችም ከተማ መግሪያዎችም በእናንተ ዘንድ አሉና።

3፤ ከጌታችሁ ልጆች ደስ የሚያሰኛችሁንና የሚሻላችሁን ምረጡ፤ በአባቱም ዙፋን አስቀምጡት፤ ስለ ጌታችሁም ቤት ተዋጉ ብሎ ወደ ሰማርያ ሰደደ፤

4፤ እነርሱ ግን እጅግ ፈርተው። እነሆ፤ ሁለቱ ነገሥታት በፊቱ ይቆሙ ዘንድ አልቻሉም፤ እኛስ እንዴት እንቆማለን? አሉ።

5፤ የቤቱ አለቃ፤ የከተማይቱም አለቃ፤ ሽማግሌዎችና ልጆቹን የሚያሳድጉ። እኛ ባሪያዎችህ ነን፤ ይዘዝኸንም ሁሉ እናደርጋለን፤ ንጉሥም በላያችን አናነግሥም፤ የምትወድደውን አድርግ ብለው ወደ ኢዩ ላኩ።

6፤ ሁለተኛም። ወገኖቼስ እንደ ሆናችሁ፤ ነገራንም ከሰማችሁ፤ የጌታችሁን ልጆች ራስ ቍረጡ፤ ነገም በዚህ ሰዓት ወደ ኢይዝራኤል ወደ እኔ ይዛችሁ ኑ ብሎ ደብዳቤ ጻፈላቸው። የንጉሡም ልጆች ሰባው ሰዎች በሚያሳድጓቸው በከተማይቱ ታላላቆች ዘንድ ነበሩ።

7፤ ደብዳቤውም በደረሰችው ጊዜ የንጉሡን ልጆች ሰባውን ሰዎች ይዘው ገደሉአቸው፤ ራሳቸውንም በቅርጫት አድርገው ወደ እርሱ ወደ ኢይዝራኤል ላኩ።

8፤ መልእክተኛም መጥቶ። የንጉሡን ልጆች ራስ ይዘው መጥተዋል ብሎ ነገረው። እርሱም። እስከ ነገ ድረስ በበሩ አደባባይ ሁለት ክምር አድርጋችሁ አኑሩአቸው አለ።

9፤ በነጋውም ወጥቶ ቆመ፤ ሕዝቡንም ሁሉ። እናንተ ንጉሐን ናችሁ፤ እነሆ፤ ጌታዬን የወነጀልሁ የገደልሁትም እኔ ነኝ፤ እነዚህንስ ሁሉ የገደለ ማን ነው?

10፤ እግዚአብሔር በአክዓብ ቤት ላይ ከተናገረው ከእግዚአብሔር ቃል በምድር ላይ አንዳች እንዳይወድቅ አሁን እወቁ፤ እግዚአብሔር በባሪያው በኤልያስ የተናገረውን አድርጎአል አላቸው።

11፤ ኢዩም ከአክዓብ ቤት የቀረውን ሁሉ፤ ታላላቆቹንም ሁሉ፤ ወዳጆቹንና ካህናቱን ማንም ሳይቀር በኢይዝራኤል ገደላቸው።

12፤ ተነሥቶም ወደ ሰማርያ ሄደ፤ በመንገድም ወዳለው ወደ በግ ጠባቂዎች ቤት በደረሰ ጊዜ።

13፤ ኢዩ ከይሁዳ ንጉሥ ከአካዝያስ ወንድሞች ጋር ተገናኝቶ። እናንተ እነማን ናችሁ? አለ። እነርሱም። እኛ የአካዝያስ ወንድሞች ነን፤ የንጉሡንና የአቴጌይቱን ልጆች ደግንነት ለመጠየቅ እንወርዳለን አሉት።

14፤ እርሱም። በሕይወታቸው ያዙአቸው አለ። ያዙአቸውም፤ በበግ ጠባቂዎችም ቤት አጠገብ ባለው ጉድጓድ አርባ ሁለቱን ሰዎች ገደሉአቸው፤ ማንንም አላስቀረም።

15፤ ከዚያም በሄደ ጊዜ የሬካብን ልጅ ኢዮናዳብን ተገናኘው፤ ደግንነቱንም ጠይቆ። ልቤ ከልብህ ጋር እንደ ሆነ ያህል ልብህ ከልቤ ጋር በቅንነት ነውን? አለው፤ ኢዮናዳብም። እንዲሁ ነው አለው። ኢዩም። እንዲሁ እንደ ሆነስ እጅህን ስጠኝ አለ። እጁንም ሰጠው፤ ወደ ሰረገላውም አውጥቶ ከእርሱ ጋር አስቀመጠውና።

16፤ ከእኔ ጋር ና፤ ለእግዚአብሔርም መቅናቴን እይ አለው። በሰረገላውም አስቀመጠው።

17፤ ወደ ሰማርያም በመጣ ጊዜ ለኤልያስ እንደ ተናገረው እንደ እግዚአብሔር ቃል እስኪያጠፋው ድረስ ከአክዓብ በሰማርያ የቀረውን ሁሉ ገደለ።

18፤ ኢዩም ሕዝቡን ሁሉ ሰብስቦ። አክዓብ በኦልን በጥቂቱ አመለከው፤ ኢዩ ግን በብዙ ያመልከዋል።

19፤ አሁንም የባኦልን ነቢያት ሁሉ፤ አገልጋዮቹንም ሁሉ፤ ካህናቱንም ሁሉ ወደ እኔ ጥሩ፤ ማንም አይቅር፤ ለባኦል ታላቅ መሥዋዕት አቀርባለሁ፤ የቀረውም ሁሉ በሕይወት አይኖርም አላቸው። ኢዩም የባኦልን አገልጋዮች ያጠፋ ዘንድ በተንኩል ይህን አደረገ።

20፤ ኢዩም። ለበኦል ዋና ጉባኤ ቀድሶ አለ።

21፤ እነርሱም አወጁ። ኢየም ወደ እስራኤል ሁሉ ላከ፤ የበክልም አገልጋዮች ሁሉ መጡ፤ ሳይመጣ የቀረ አንድ ስንኳ አልነበረም። ወደ በክልም ቤት ገቡ፤ የበክልም ቤት ከዳር እስከ ዳር ድረስ ሞልቶ ነበር፤

22፤ ዕቃ ቤቱንም። ለበክል አገልጋዮች ሁሉ ልብስ አውጣ አለው።

23፤ ልብሱንም አውጣላቸው። ኢየም የሬካብም ልጅ ኢዮናዳብ ወደ በክል ቤት ገቡ። የበክልም አገልጋዮች። መርምሩ፤ ከበክል አገልጋዮች ብቻ በቀር እግዚአብሔርን ከሚያመልኩ ወገን በእናንተ ዘንድ አንድ እንኳ እንዳይኖር ተመልከቱ አላቸው።

24፤ የሚቃጠል መሥዋዕትና ሌላ መሥዋዕትም ያቀረቡ ዘንድ ገቡ፤ ኢየም። በእጃችሁ አሳልፎ ከምሰጣችሁ ሰዎች አንድ ሰው ያመለጠ እንደ ሆነ ነፍሱ በዚያ ነፍስ ፋንታ ትሆናለች ብሎ በውጪ ሰማንያ ሰዎችን አዘጋጅቶ ነበር።

25፤ የሚቃጠሉንም መሥዋዕት አቅርበው በፈጸሙ ጊዜ ኢዮ ዘበኞቹንና አለቆቹን። ግቡና ግደሉአቸው፤ አንድም አይውጣ አላቸው። በሰይፍም ስለት ገደሉአቸው፤ ዘበኞችና አለቆችም ወደ ውጭ ጣሉአቸው፤ ወደ በክልም ቤት ከተማ ሄዱ።

26፤ ከበክልም ቤት ሐውልቶቹን አወጡ አቃጠሉአቸውም።

27፤ የበክልን ሐውልት ቀጠቀጡ፤ የበክልንም ቤት አፈረሱ፤ እስከ ዛሬም ድረስ የውዳቂ መጣያ አደረጉት።

28፤ እንዲሁም ኢዮ በክልን ከእስራኤል አጠፋ።

29፤ ነገር ግን እስራኤልን ካሳተው ከናባጥ ልጅ ከኢዮርብዓም ኃጢአት፤ በቤቴልና በዳን ከነበሩት ከወርቁ እምሶሶች፤ ኢዮ አልራቀም።

30፤ እግዚአብሔርም ኢዮን። በፊቱ ቅን ነገር አድርገሃልና፤ በልቤም ያለውን ሁሉ በአክዓብ ቤት ላይ አድርገሃልና ልጆችህ እስከ አራት ትውልድ ድረስ በእስራኤል ዙፋን ላይ ይቀመጣሉ አለው።

31፤ ኢዮ ግን በእስራኤል አምላክ በእግዚአብሔር ሕግ በፍጹም ልቡ ይሄድ ዘንድ አልተጠነቀቀም፤ እስራኤልንም ካሳተው ከኢዮርብዓም ኃጢአት አልራቀም።

32፤ በዚያም ወራት እግዚአብሔር እስራኤልን ይከፋፍላቸው ዘንድ ጀመረ፤ አሳሪም በእስራኤል ዳርቻ ሁሉ መታቸው።

33፤ በዮርዳኖስ ምሥራቅ ያለውን የገለዓድን አገር ሁሉ፤ በአርኖን ወንዝ አጠገብ ካለችው ከአሮጌር ጀምሮ የጋድንና የሮቤልን የምናሴንም አገር፤ ገለዓድንና ባሳንን መታ።

34፤ የቀረውም የኢዮ ነገር፤ የሠራውም ሥራ ሁሉ፤ ጭከናውም ሁሉ፤ በእስራኤል ነገሥታት ታሪክ መጽሐፍ የተጻፈ አይደለምን?

35፤ ኢየም ከአባቶቹ ጋር አንቀላፋ፤ በሰማርያም ቀበሩት። በፋንታውም ልጁ ኢዮአካዝ ነገሠ።

36፤ ኢየም በሰማርያ በእስራኤል ላይ የነገሠበት ዘመን ሆኖ ስምንት ዓመት ነበረ።

ምዕራፍ 11።

1፤ የአካዝያስም እናት ኅዩልያ ልጅዋ እንደ ሞተ ባየች ጊዜ ተነሥታ የመንግሥትን ዘር ሁሉ አጠፋች።

2፤ የንጉሡ የኢዮራም ልጅ የአካዝያስ እናት የሳቢት የአካዝያስን ልጅ ኢዮአስን ወሰዳ ከተገደሉት ከንጉሥ ልጆች መካከል ሰረቀችው፤ እርሱንና ሞግዚቱንም ወደ እልፍኝ ወሰደች፤ እንዳይገደልም ከኅዩልያ ሸሸጉት።

3፤ በእርስዋም ዘንድ ተሸሸሳ በእግዚአብሔር ቤት ስድስት ዓመት ያህል ተቀመጠ። ኅዩልያም በምድር ላይ ነገሠች።

4፤ በሰባተኛውም ዓመት የዳሄ ልኮ በካራውያንና በዘበኞች ላይ ያሉትን የመቶ አለቆች ወሰደ፤ ወደ እግዚአብሔርም ቤት አገባቸው፤ ከእነርሱም ጋር ቃል ኪዳን አደረገ፤ በእግዚአብሔርም ቤት አማላቸው፤ የንጉሡንም ልጅ አሳያቸው።

5፤ እንዲሁም ብሎ አዘዛቸው። እንዲህ አድርጉ፤ በሰንበት ቀን ከምትገቡት ከእናንተ ከሦስት አንዱ እጅ የንጉሡን ቤት ዘብ ጠብቁ፤

6፤ ከእናንተ ከሦስት አንዱ እጅ በሱር በር ሁኑ፤ አንዱም እጅ ከዘበኞች ቤት በኋላ ባለው በር ሁኑ፤ ቤቱንም ጠብቁ፤ ከልክሉም፤

7፤ ከእናንተም በሰንበት ቀን የምትወጡት ሁለቱ እጅ በንጉሥ ዙሪያ ሆናችሁ የእግዚአብሔርን ቤት ጠብቁ።

8፤ ንጉሡንም በዙሪያው ክበቡት፤ የጦር ዕቃችሁም በእጃችሁ ይሁን፤ በሰልፋችሁ መካከል የሚገባ ይገደል፤ ንጉሡም በወጣና በገባ ጊዜ ከእርሱ ጋር ሁኑ።

9፤ መቶ አለቆችም ካህኑ የዳሄ ያዘዘውን ሁሉ አደረጉ፤ ከእነርሱም እያንዳንዱ በሰንበት ይገቡ የነበሩትን፤ በሰንበቱም ይወጡ የነበሩትን ሰዎች ይዘው ወደ ካህኑ ወደ የዳሄ መጡ።

10፤ ካህኑም በእግዚአብሔር ቤት የነበረውን የንጉሡን የዳዊትን ጋሻና ጦር ሁሉ ለመቶ አለቆች ሰጣቸው።

11፤ ዘበኞቹም ሁሉ እያንዳንዳቸው የጦር ዕቃቸውን በእጃቸው ይዘው በንጉሡ ዙሪያ ከቤቱ ቀኝ እስከ ቤቱ ግራ ድረስ በመሠዊያውና በቤቱ አጠገብ ቆሙ።

12፤ የንጉሡንም ልጅ አውጥቶ ዘውዱን ጫነበት፤ ምስክሩንም ሰጠው፤ ቀብተውም ንጉሥ አደረጉትና። ንጉሡ ሺህ ዓመት ይንገሥ እያሉ እጃቸውን አጨበጩ።

13፤ ኅዩልያም የሠራዊቱንና የሕዝቡን ድምፅ በሰማች ጊዜ ወደ ሕዝቡ ወደ እግዚአብሔር ቤት መጣች።

14፤ እነሆም፤ ንጉሡ እንደ ተለመደው በዓምዱ አጠገብ ቆሞ፤ ከንጉሡም ጋር አለቆችና መለከተኞች ቆመው አየች፤ የአገሩም ሕዝብ ሁል ደስ ብሎአቸው ቀንደ መለከት ይነፉ ነበር። ጎቶልያም ልብስዋን ቀድዳ፤ ዓመፅ ነው፤ ዓመፅ ነው ብላ ጮኸች።

15፤ ካህኑም የዳሃ በጭፍራው ላይ የተሾሙትን የመቶ አለቆች። ወደ ሰልፉ መካከል አውጡአት፤ የሚከተላትንም በሰይፍ ግደሉት ብሎ አዘዛቸው፤ ካህኑ። በእግዚአብሔር ቤት አትገደል ብሎአልና።

16፤ እጃቸውንም በእርስዋ ላይ ጫኑ፤ በፈረሱም መግቢያ መንገድ ወደ ንጉሥ ቤት ወሰዱአት፤ በዚያም ገደሉአት።

17፤ የዳሃም የእግዚአብሔር ሕዝብ ይሆኑ ዘንድ በእግዚአብሔርና በንጉሡ በሕዝቡም መካከል ቃል ኪዳን አደረገ፤ ደግሞም በንጉሡና በሕዝቡ መካከል ቃል ኪዳን አደረገ።

18፤ የአገሩም ሕዝብ ሁሉ ወደ በአል ቤት ሄደው አፈረሱት፤ መሠዊያዎቹንና ምስሎቹን አደቀቁ፤ የበአልንም ካህን ማታንን በመሠዊያው ፊት ገደሉት። ካህኑም ለእግዚአብሔር ቤት አስተዳዳሪዎችን ሾሙ።

19፤ መቶ አለቆቹንና ካራውያንንም፤ ዘበኞችንና የአገሩንም ሕዝብ ሁሉ ወሰደ፤ ንጉሡንም ከእግዚአብሔር ቤት አወረዱት፤ በዘበኞችም በር መንገድ ወደ ንጉሡ ቤት አመጡት፤ በነገሥታቱም ዙፋን ተቀመጡ።

20፤ የአገሩም ሕዝብ ሁሉ ደስ አላቸው፤ ከተማይቱም ጸጥ አለች። ጎቶልያም በንጉሡ ቤት አጠገብ በሰይፍ ገደሉአት።

ምዕራፍ 12።

1፤ ኢዮአስም መንገሥ በጀመረ ጊዜ የሰባት ዓመት ልጅ ነበረ።

2፤ በኢዮ በሰባተኛው ዓመት ኢዮአስ መንገሥ ጀመረ፤ በኢዮሩሳሌምም አርባ ዓመት ነገሠ፤ እናቱም ሳብያ የተባለች የቤርሳቤህ ሴት ነበረች።

3፤ ካህኑ የዳሃም ያስተምረው በነበረ ዘመን ሁሉ ኢዮአስ በእግዚአብሔር ፊት ቅን ነገር አደረገ።

4፤ ነገር ግን በኮረብቶቹ ላይ ያሉት መስገጃዎች አልተወገዱም፤ ሕዝቡም ገና በኮረብቶቹ ላይ ባሉት መስገጃዎች ይሠዋና ያጥን ነበር።

5፤ ኢዮአስም ካህናቱን። ወደ እግዚአብሔር ቤት የሚገባውን የተቀደሰውን ገንዘብ ሁሉ፤ ስለ ነፍሱም ዋጋ የሚቀርበውን ገንዘብ፤ በልባቸውም ፈቃድ ወደ እግዚአብሔር ቤት የሚያመጡትን ገንዘብ ሁሉ።

6፤ ካህናቱ እያንዳንዱ ሰው ከሚያመጣው ይውሰዱ በመቅደስም ውስጥ የተናዱትን ይጠገኑበት አላቸው።

7፤ ነገር ግን እስከ ንጉሡ እስከ ኢዮአስ እስከ ሀያ ሦስተኛው ዓመት ድረስ በመቅደሱ ውስጥ የተናዱትን ካህናቱ አልጠገኑትም ነበር።

8፤ ኢዮአስም ካህኑን የዳሃንና ካህናቱን ጠርቶ። በመቅደሱ ውስጥ የተናዱትን ስፍራዎች ስለ ምን አትጠግኑአቸውም? ከእንግዲህ ወዲያ ገንዘቡ ለቤቱ መጠገኛ ይሰጥ እንጂ ከሚያመጡት ሰዎች አትቀበሉ አላቸው።

9፤ ካህናቱም። ከሕዝቡ ገንዘቡን አንወስድም፤ በቤቱም ውስጥ የተናዱትን አንጠግንም ብለው እሺ አሉ።

10፤ ካህኑ የዳሃ ግን ሣጥን ወስዶ መክደኛውን ነደለው፤ በመሠዊያውም አጠገብ ወደ እግዚአብሔር ቤት በሚገቡበት መግቢያ በስተ ቀኝ አኖረው፤ ደጃንም የሚጠብቁ ካህናት ወደ እግዚአብሔር ቤት የሚመጣውን ገንዘብ ሁሉ ያኖሩበት ነበር።

11፤ በሣጥንም ውስጥ ብዙ ገንዘብ መኖሩን ባዩ ጊዜ የንጉሡ ጸሐፊና የካህናቱ አለቃ ይመጡ ነበር፤ በእግዚአብሔርም ቤት የተገኘውን ቁጥረው በከረጢት ውስጥ ያኖሩት ነበር።

12፤ የተመዘኑውንም ገንዘብ የእግዚአብሔርን ቤት ለመሥራት በተሾሙት እጅ ይሰጡ ነበር።

13፤ የተናደውን የእግዚአብሔርን ቤት ለመጠገን መክፈል ለሚያሻው ሁሉ ድንጋይና እንጨት ይገዙ ዘንድ የእግዚአብሔርን ቤት ለሚሠሩ አናጢዎችና ሠራተኞች ግንበኞችና ድንጋይ ወቃሪዎች ይሰጡት ነበር።

14፤ ነገር ግን ወደ እግዚአብሔር ቤት ከሚመጣው ገንዘብ ለእግዚአብሔር ቤት የሚሆኑ የብር ጽዋዎችና ጉጠቶች ድስቶችም መለከቶችም የወርቅና የብር ዕቃዎችም አልተሠሩም ነበር።

15፤ ነገር ግን ለሚሠሩት ይሰጡት ነበር፤ የእግዚአብሔርንም ቤት ጠገኑበት።

16፤ ለሠራተኞችም ይክፍሉ ዘንድ ገንዘቡን የሚወስዱትን ሰዎች አይቆጣጠሩአቸውም ነበር፤ በታማኝነት ይሠሩ ነበርና።

17፤ ስለ በደልና ሰለ ኃጢአት መሥዋዕት የቀረበውም ገንዘብ ለካህናት ነበረ እንጂ ወደ እግዚአብሔር ቤት አያገቡትም ነበር።

18፤ በዚያም ወራት የሶርያ ንጉሥ አሳሄል ወጥቶ ጌትን ወጋ፤ ያዘውም፤ አሳሄልም ወደ ኢዮሩሳሌም ለመውጣት ፈቱን አቀና።

19፤ የይሁዳም ንጉሥ ኢዮአስ አባቶቹ የይሁዳ ነገሥታት ኢዮሣፍጥና ኢዮራም አካዚያስም የቀደሱትን ቅዱስ ነገር፤ እርሱም የቀደሰውን፤ በእግዚአብሔርም ቤትና በንጉሡ ቤት መዛግብት የተገኘውን ወርቅ ሁሉ ወሰደ፤ ወደ ሶርያም ንጉሥ ወደ አሳሄል ላከው። እርሱም ከኢዮሩሳሌም ተመለሰ።

20፤ የቀረውም የኢዮአስ ነገር፤ የሠራውም ሥራ ሁሉ፤ በይሁዳ ነገሥታት ታሪክ መጽሐፍ የተጻፈ አይደለምን?

21፤ ባሪያዎቹም ተነሥተው ዐመፁባት፤ ወደ ሲላ በሚወርደውም መንገድ በሚሉ ቤት ገደሉት።

22፤ ባሪያዎቹም የሰምዓት ልጅ የዘካርያ የሾሜር ልጅ የዛባት መቱት፤ ሞተም፤ በዳዊትም ከተማ ከአባቶቹ ጋር ቀበሩት፤ ልጁም አሜሲያስ በፋንታው ነገሠ።

ምዕራፍ 13።

1፤ በይሁዳ ንጉሥ በአካዝያስ ልጅ በኢዮአስ በሀያ ሦስተኛው ዓመት የኢዮ ልጅ ኢዮአካዝ በእስራኤል ላይ በሰማርያ ነገሠ፤ አሥራ ሰባትም ዓመት ነገሠ።

2፤ በእግዚአብሔርም ፊት ክፉ ነገር አደረገ፤ እስራኤልንም ያሳተውን የናባዋን ልጅ የኢዮርብዓምን ኃጢአት ተከተለ፤ ከእርሰዋም አልራቀም።

3፤ የእግዚአብሔርም ቍጣ በእስራኤል ላይ ነደደ፤ በዘመኑም ሁሉ በሶርያው ንጉሥ በአሣሌ እጅ፤ በአሣሌም ልጅ በወልደ አዴር እጅ አሳልፎ ይሰጣቸው ነበር።

4፤ ኢዮአካዝም እግዚአብሔርን ለመነ፤ እግዚአብሔርም የሶርያ ንጉሥ እስራኤልን ያስጨነቀበትን ጭንቀት አይቶአልና ሰማው።

5፤ እግዚአብሔርም ለእስራኤል ታዳጊ ሰጠ፤ ከሶርያውያንም እጅ ዳኑ፤ የእስራኤልም ልጆች እንደ ቀድሞው ጊዜ በድንኳናቸው ተቀመጡ።

6፤ ነገር ግን በእርሰዋ ሄዱ እንጂ እስራኤልን ካሳተው ከኢዮርብዓም ቤት ኃጢአት አልራቁም፤ ደግሞም የማምለኪያ ዐዕድ በሰማርያ ቆሞ ቀረ።

7፤ ለኢዮአካዝም ከአምሳ ፈረሰኞች፤ ከአሥርም ሰረገሎች፤ ከአሥር ሺህም እግረኞች በቀር ሕዝብ አልቀረለትም፤ የሶርያ ንጉሥ አጥፍቶአቸዋልና፤ በአውድማም እንዳላ ዕብቅ አድቅቆአቸዋልና።

8፤ የቀረውም የኢዮአካዝ ነገር፤ ያደረገውም ሁሉ፤ ጭከናውም፤ በእስራኤል ነገሥታት ታሪክ መጽሐፍ የተጻፈ አይደለምን?

9፤ ኢዮአካዝም ከአባቶቹ ጋር አንቀላፋ፤ በሰማርያም ቀበሩት፤ ልጁም ዮአስ በፋንታው ነገሠ።

10፤ በይሁዳ ንጉሥ በኢዮአስ በሠላሳ ሰባተኛው ዓመት የኢዮአካዝ ልጅ ዮአስ በእስራኤል ላይ በሰማርያ ነገሠ፤ አሥራ ስድስትም ዓመት ነገሠ።

11፤ በእግዚአብሔር ፊት ክፉ ነገር አደረገ፤ እስራኤልን በሳተው በናባዋ ልጅ በኢዮርብዓም ኃጢአት ሁሉ ሄደ እንጂ ከእርሰዋ አልራቀም።

12፤ የቀረውም የዮአስ ነገር፤ ያደረገውም ሁሉ፤ ከይሁዳም ከአሜሲያስ ጋር የተዋጋበት ጭከና፤ በእስራኤል ነገሥታት ታሪክ መጽሐፍ የተጻፈ አይደለምን?

13፤ ዮአስም ከአባቶቹ ጋር አንቀላፋ፤ ኢዮርብዓምም በዙፋኑ ላይ ተቀመጠ፤ ዮአስም በሰማርያ ከእስራኤል ነገሥታት ጋር ተቀበረ።

14፤ ኤልሳዕም በሚሞትበት በሽታ ታመመ፤ የእስራኤልም ንጉሥ ዮአስ ወደ እርሱ ወርዶ በፊቱ አለቀሰና። አባቴ ሆይ፤ አባቴ ሆይ፤ የእስራኤል ሰረገላና ፈረሰኞች አለ።

15፤ ኤልሳዕም። ቀስትና ፍላጻዎች ውሰድ አለው፤ ቀስቱንና ፍላጻዎችንም ወሰደ።

16፤ የእስራኤልንም ንጉሥ። እጅህን በቀስቱ ላይ ጫን አለው። እጁንም ጫነበት፤ ኤልሳዕም እጁን በንጉሡ እጅ ላይ ጭኖ።

17፤ የምስራቁን መስኮት ክፈት አለ፤ ከፈተውም። ኤልሳዕም። ወርውር አለ፤ ወረወረውም። እርሱም። የእግዚአብሔር መድኃኒት ፍላጻ ነው፤ በሶርያ ላይ የመድኃኒት ፍላጻ ነው፤ እስከታጠፋቸው ድረስ ሶርያዊያንን በአፌቅ ትመታለህ አለ።

18፤ ደግሞም። ፍላጻዎቹን ውሰድ አለው፤ ወሰዳቸውም። የእስራኤልንም ንጉሥ። ምድሩን ምታው አለው። ሦስት ጊዜም መትቶ ቆመ።

19፤ የእግዚአብሔርም ሰው ተቆጥቶ። አምስት ወይም ስድስት ጊዜ መትተኸው ኖሮ ሶርያን እስከታጠፋው ድረስ በመታኸው ነበር፤ አሁን ግን ሦስት ጊዜ ብቻ ሶርያን ትመታለህ አለ።

20፤ ኤልሳዕም ሞተ፤ ቀበሩትም። ከሞኑም አደጋ ጣዮች በየዓመቱ ወደ አገሩ ይገቡ ነበር።

21፤ ሰዎችም አንድ ሰው ሲቀብሩ አደጋ ጣዮችን አዩ፤ ሬሳውንም በኤልሳዕ መቃብር ጣሉት፤ የኤልሳዕንም አጥንት በነካ ጊዜ ሰውየው ድኖ በእግሩ ቆመ።

22፤ የሶርያም ንጉሥ አሣሌ በኢዮአካዝ ዘመን ሁሉ እስራኤልን አስጨነቀ፤

23፤ እግዚአብሔር ግን ራራላቸው፤ ማራቸውም፤ ከአብርሃምና ከይስሐቅ ከያዕቆብም ጋር ስላደረገውም ቃል ኪዳን እነርሱን ተመለከተ፤ ሊያጠፋቸውም አልወደደም፤ ፈጽሞም ከፊቱ አልጣላቸውም።

24፤ የሶርያም ንጉሥ አሣሌ ሞተ፤ ልጁም ወልደ አዴር በፋንታው ነገሠ።

25፤ አሣሌም ከአባቴ ከኢዮአካዝ እጅ በሰልፍ የወሰዳቸውን ከተሞች የኢዮአካዝ ልጅ ዮአስ ከአሣሌ ልጅ ከወልደ አዴር እጅ ወሰደ። ዮአስም ሦስት ጊዜ መታው፤ የእስራኤልንም ከተሞች መለሰ።

ምዕራፍ 14።

1፤ በእስራኤል ንጉሥ በኢዮአካዝ ልጅ በዮአስ በሁለተኛው ዓመት የይሁዳ ንጉሥ የኢዮአስ ልጅ አሜሲያስ ነገሠ።

2፤ መንገሥ በጀመረ ጊዜ የሀያ አምስት ዓመት ጉልማሳ ነበረ፤ በኢየሩሳሌምም ሀያ ዘጠኝ ዓመት ነገሠ። እናቱም የዓዳን የተባለች የኢየሩሳሌም ሴት ነበረች።

3፤ በእግዚአብሔርም ፊት ቅን ነገር አደረገ፤ ነገር ግን አባቱ ኢዮአስ እንዳደረገ ሁሉ እንጂ እንደ አባቱ እንደ ዳዊት አላደረገም።

4፤ ነገር ግን በኮረብቶቹ ላይ ያሉት መስገጃዎች አልተወገዱም፤ ሕዝቡም ገና በኮረብቶች ላይ ባሉት መስገጃዎች ይሠዋና ያጥን ነበር።

5፤ መንግሥቱም በጸናለት ጊዜ አባቱን የገደሉትን ባሪያዎች ገደለ።

6፤ በሙሴ ሕግ መጽሐፍም እንደ ተጻፈ፣ እግዚአብሔርም። ሁሉ በኃጢአቱ ይሙት እንጂ አባቶች በልጆች አይሙቱ፣ ልጆችም በአባቶች አይሙቱ ብሎ እንዳዘዘ የነፍሰ ገዳዮቹን ልጆች አልገደለም።

7፤ እርሱም በጨው ሸለቆ ከኤዶምያስ አሥር ሺህ ሰው ገደለ፤ ሴላን በሰልፍ ወስዶ ስምዎን እስከ ዛሬ ድረስ የቅትኤል ብሎ ጠራት።

8፤ በዚያን ጊዜም አሜሲያስ። ና እርስ በርሳችን ፊት ለፊት እንተያይ ብሎ ወደ እስራኤል ንጉሥ ወደ ኢዮ ልጅ ወደ ኢዮአካዝ ልጅ ወደ ዮአስ መልእክተኞችን ላከ።

9፤ የእስራኤልም ንጉሥ ዮአስ። የሊባኖስ ኮርንችት፣ ልጅህን ለልጄ ሚስት አድርገህ ስጠው ብሎ ወደ ሊባኖስ ዝግባ ላከ፤ የሊባኖስም አውሬ አልፎ ኮርንችቱን ረገጠ።

10፤ ኤዶምያስን በእውነት መታህ፣ ልብህንም ከፍ ከፍ አደረግህ፤ በዚያ ተመካ፣ በቤትህም ተቀመጥ፤ አንተ ከይሁዳ ጋር ትወድቅ ዘንድ ስለ ምን መከራ ትሻለህ? ብሎ ወደ ይሁዳ ንጉሥ ወደ አሜሲያስ ላከ።

11፤ አሜሲያስ ግን አልሰማም፤ የእስራኤልም ንጉሥ ዮአስ ወጣ፣ እርሱና የይሁዳ ንጉሥ አሜሲያስም በይሁዳ ባለች በቤት ሳሚስ እርስ በርሳቸው ተያዩ።

12፤ ይሁዳም በእስራኤል ፊት ተመታ፤ እያንዳንዱም ወደ ድንኳኑ ሸሸ።

13፤ የእስራኤልም ንጉሥ ዮአስ የይሁዳን ንጉሥ የአካዝያስን ልጅ የኢዮአስን ልጅ አሜሲያስን በቤትሳሚስ ይዞ ወደ ኢየሩሳሌም መጣ፤ የኢየሩሳሌምንም ቅጥር ከኤፍሬም በር ጀምሮ እስክ ማዕዘኑ በር ድረስ አራት መቶ ክንድ አፈረሰ።

14፤ ወርቁንና ብሩን ሁሉ፣ በእግዚአብሔርም ቤትና በንጉሡ ቤት መዛግብት የነበሩትን ዕቃዎች ሁሉ፣ በመያዣም የተያዙትን ወስዶ ወደ ሰማርያ ተመለሰ።

15፤ የቀረውም ያደረገው የዮአስ ነገር፣ ጭክናውም፣ ከይሁዳም ንጉሥ ከአሜሲያስ ጋር እንደ ተዋጋ፣ በእስራኤል ነገሥታት ታሪክ መጽሐፍ የተጻፈ አይደለምን?

16፤ ዮአስም ከአባቶቹ ጋር አንቀላፋ፣ በሰማርያም ከእስራኤል ነገሥታት ጋር ተቀበረ፤ ልጁም ኢዮርብዓም በፋንታው ነገሠ።

17፤ የይሁዳም ንጉሥ የኢዮአስ ልጅ አሜሲያስ ከእስራኤል ንጉሥ ከኢዮአካዝ ልጅ ከዮአስ ሞት በኋላ አሥራ አምስት ዓመት ኖረ።

18፤ የቀረውም የአሜሲያስ ነገር በይሁዳ ነገሥታት ታሪክ መጽሐፍ የተጻፈ አይደለምን?

19፤ በኢየሩሳሌምም የዓመፀ መሐላ አደረጉበት፣ እርሱም ወደ ለኪሶ ኩብለለ፤ በኋላውም ወደ ለኪሶ ላኩ፣ በዚያም ገደሉት።

20፤ በፈረስም ጭነው አመጡት፣ በኢየሩሳሌምም በዳዊት ከተማ ከአባቶቹ ጋር ተቀበረ።

21፤ የይሁዳም ሕዝብ ሁሉ የአሥራ ስድስት ዓመት ልጅ የነበረውን ዓዛርያስን ወስዶ በአባቱ በአሜሲያስ ፋንታ አነገሠው።

22፤ ንጉሡም ከአባቶቹ ጋር ካንቀላፋ በኋላ፣ ኤላትን ሠርቶ ወደ ይሁዳ መለሳት።

23፤ በይሁዳ ንጉሥ በኢዮአስ ልጅ በአሜሲያስ በአሥራ አምስተኛው ዓመት የእስራኤል ንጉሥ የዮአስ ልጅ ኢዮርብዓም በሰማርያ መንገሥ ጀመረ፤ አርባ አንድ ዓመትም ነገሠ።

24፤ በእግዚአብሔርም ፊት ክፉ ነገር አደረገ፤ እስራኤልንም ካሳተው ከናባጥ ልጅ ከኢዮርብዓም ኃጢአት ሁሉ አልራቀም።

25፤ የጋትሔፊር በነበረው በአማቴ ልጅ በባሪያው በነቢዩ በዮናስ እጅ እንደ ተናገረው እንደ እስራኤል አምላክ እንደ እግዚአብሔር ቃል የእስራኤልን ድንበር ከሐማት መግቢያ ጀምሮ እስከ ዓረባ ባሕር ድረስ መለሰ።

26፤ የታሰረውና የተለቀቀውም እንደ ጠፋ፣ እስራኤልንም የሚረዳ እንዳልነበረ እግዚአብሔር እጅግ የመረረውን የእስራኤልን ጭንቀት አየ።

27፤ እግዚአብሔርም የእስራኤልን ስም ከሰማይ በታች ይደመስስ ዘንድ አልተናገረም፤ ነገር ግን በዮአስ ልጅ በኢዮርብዓም እጅ አዳናቸው።

28፤ የቀረውም የኢዮርብዓም ነገር፣ ያደረገውም ሁሉ፣ ጭክናውም፣ እንደ ተዋጋም፣ የይሁዳ የነበረውን ደማስቆንና ሐማትን ለእስራኤል እንደ መለሰ፣ በእስራኤል ነገሥታት ታሪክ መጽሐፍ የተጻፈ አይደለምን?

29፤ ኢዮርብዓምም ከአባቶቹ ከእስራኤል ነገሥታት ጋር አንቀላፋ፤ ልጁም ዘካርያ በፋንታው ነገሠ።

ምዕራፍ 15።

1፤ በእስራኤል ንጉሥ በኢዮርብዓም በሀያ ሰባተኛው ዓመት የይሁዳ ንጉሥ የአሜሲያስ ልጅ ዓዛርያስ ነገሠ።

2፤ መንገሥም በጀመረ ጊዜ የአሥራ ስድስት ዓመት ልጅ ነበረ፤ በኢዮሩሳሌምም አምሳ ሁለት ዓመት ነገሠ፤ እናቱም ይኮልያ የተባለች የኢዮሩሳሌም ሴት ነበረች።

3፤ አባቱ አሜሲያስ እንዳደረገው ሁሉ በእግዚአብሔር ፊት ቅን ነገር አደረገ።

4፤ ነገር ግን በኮረብቶች ላይ ያሉት መስገጃዎች አልተወገዱም፤ ሕዝቡም ገና በኮረብቶች ላይ ባሉት መስገጃዎች ይሠዋና ያጥን ነበር።

5፤ እግዚአብሔርም ንጉሡን ቀሠፈው፤ እስከሚቅብትም ቀን ድረስ ለምጃም ሆነ፤ በተለየ ቤትም ይቀመጥ ነበር፤ የንጉሡም ልጅ ኢዮአታም በንጉሥ ቤት ላይ ሠልጥኖ ለአገሩ ሕዝብ ይፈርድ ነበር።

6፤ የቀረውም የዓዛርያስ ነገር፤ የሠራውም ሥራ ሁሉ፤ በይሁዳ ነገሥታት ታሪክ መጽሐፍ የተጻፈ አይደለምን?

7፤ ዓዛርያስም ከአባቶቹ ጋር አንቀላፋ፤ በዳዊትም ከተማ ከአባቶቹ ጋር ቀበሩት፤ ልጁም ኢዮአታም በእርሱ ፋንታ ነገሠ።

8፤ በይሁዳ ንጉሥ በዓዛርያስ በሠላሳ ስምንተኛው ዓመት የኢዮርብዓም ልጅ ዘካርያስ በእስራኤል ላይ በሰማርያ ስድስት ወር ነገሠ።

9፤ አባቶቹም እንዳደረጉት በእግዚአብሔር ፊት ክፉ ነገር አደረገ፤ እስራኤልን ካሳታቸው ከናባጥ ልጅ ከኢዮርብዓም ኃጢአት አልራቀም።

10፤ የኢያቤስም ልጅ ሰሎም ተማማለበት፤ በይብልዓም መትቶ ገደለው፤ በእርሱም ፋንታ ነገሠ።

11፤ የቀረውም የዘካርያ ነገር፤ እነሆ፤ በእስራኤል ነገሥታት ታሪክ መጽሐፍ ተጽፎአል።

12፤ ለኢዮ። ልጆችህ እስከ አራት ትውልድ ድረስ በእስራኤል ዙፋን ላይ ይቀመጣሉ ተብሎ የተነገረው የእግዚአብሔር ቃል ይህ ነበረ፤ እንዲሁም ሆነ።

13፤ በይሁዳ ንጉሠ በያዝያን በሠላሳ ዘጠኝኛው ዓመት የኢያቤስ ልጅ ሰሎም ነገሠ፤ በሰማርያም አንድ ወር ያህል ነገሠ።

14፤ የጋዲም ልጅ ምናሔም ከቴርሳ ወጥቶ ወደ ሰማርያ መጣ፤ በሰማርያም የኢያቤስን ልጅ ሰሎምን መታ፤ ገደለውም፤ በእርሱም ፋንታ ነገሠ።

15፤ የቀረውም የሰሎም ነገር፤ የተማማለውም ዓመፅ፤ እነሆ፤ በእስራኤል ነገሥታት ታሪክ መጽሐፍ ተጽፎአል።

16፤ በዚያን ጊዜም ምናሔም ከቴርሳ ወጥቶ ቲፍሳን በእርስዋም ያሉትን ሁሉ ዳርቻዋንም መታ፤ ይከፍቱለትም ዘንድ አልወደዱምና መታት፤ በእርስዋም የነበሩትን እርጉዞች ሁሉ ቀደዳቸው።

17፤ በይሁዳ ንጉሥ በዓዛርያስ በሠላሳ ዘጠኝኛው ዓመት የጋዲ ልጅ ምናሔም በእስራኤል ላይ መንገሥ ጀመረ፤ በሰማርያም አሥር ዓመት ነገሠ።

18፤ በእግዚአብሔርም ፊት ክፉ ነገር አደረገ፤ እስራኤልን ካሳተው ከናባጥ ልጅ ከኢዮርብዓም ኃጢአት አልራቀም።

19፤ በዘመኑም የአሦር ንጉሥ ፎሐ በምድሪቱ ላይ ወጣ፤ ምናሔምም መንግሥቱን በእጁ ያጸናለት ዘንድ የፎሐ እጅ ከእርሱ ጋር እንዲሆን አንድ ሺህ መክለት ብር ሰጠው።

20፤ ምናሔምም ብሩን ለአሦር ንጉሥ ይሰጥ ዘንድ በእስራኤል ባለ ጠጎች ሁሉ ላይ በእያንዳንዱ ላይ አምሳ ሰቅል ብር አስገብሮ አወጣ። የአሦርም ንጉሥ ተመለሰ፤ በአገሪቱም አልተቀመጠም።

21፤ የቀረውም የምናሔም ነገር፤ የሠራውም ሥራ ሁሉ፤ በእስራኤል ነገሥታት ታሪክ መጽሐፍ የተጻፈ አይደለምን?

22፤ ምናሔም ከአባቶቹ ጋር አንቀላፋ፤ ልጁም ፋቂስያስ በእርሱ ፋንታ ነገሠ።

23፤ በይሁዳ ንጉሥ በዓዛርያስ በአምሳኛው ዓመት የምናሔም ልጅ ፋቂስያስ በእስራኤል ላይ በሰማርያ መንገሥ ጀመረ፤ ሁለት ዓመትም ነገሠ።

24፤ በእግዚአብሔርም ፊት ክፉ ነገር አደረገ፤ እስራኤልን ካሳተው ከናባጥ ልጅ ከኢዮርብዓም ኃጢአት አልራቀም።

25፤ የሠራዊቱም አለቃ የሮሜልዩ ልጅ ፋቂሔ ተማማለበት፤ በሰማርያም በንጉሡ ቤት ግንብ ውስጥ ከእርጉብና ከአርያ ጋር መታው፤ ከእርሱም ጋር አምሳ የገለጻድ ሰዎች ነበሩ፤ ገደለውም፤ በእርሱም ፋንታ ነገሠ።

26፤ የቀረውም የፋቂስያስ ነገር፤ የሠራውም ሥራ ሁሉ፤ እነሆ፤ በእስራኤል ነገሥታት ታሪክ መጽሐፍ ተጽፎአል።

27፤ በይሁዳ ንጉሥ በዓዛርያስ በአምሳ ሁለተኛው ዓመት የሮሜልዩ ልጅ ፋቂሔ በእስራኤል ላይ በሰማርያ መንገሥ ጀመረ፤ ሀያ ዓመትም ነገሠ።

28፤ በእግዚአብሔርም ፊት ክፉ ነገር አደረገ፤ እስራኤልን ካሳተው ከናባጥ ልጅ ከኢዮርብዓም ኃጢአት አልራቀም።

29፤ በእስራኤልም ንጉሥ በፋቂሔ ዘመን የአሦር ንጉሥ ቴልጌልቴልፊልሶር መጥቶ ጊዮንና አቤልቤትመዓካን፤ ያኖዋንም፤ ቃዴስንና አሶርንም፤ ገለጻድንና ገሊላንም፤ የንፍታሌምን አገር ሁሉ ወሰደ፤ ወደ አሦርም አፈለሳቸው።

30፤ በያዝያንም ልጅ በኢዮአታም በሀያኛው ዓመት የኤላ ልጅ ሆሴዕ በሮሜልዩ ልጅ በፋቂሔ ላይ ተማማለ፤ መትቶም ገደለው፤ በእርሱም ፋንታ ነገሠ።

31፤ የቀረውም የፋቁሌ ነገር፤ የሠራውም ሥራ ሁሉ፤ እነሆ፤ በእስራኤል ነገሥታት ታሪክ መጽሐፍ ተጽፎአል።

32፤ በእስራኤል ንጉሥ በሮሜልዩ ልጅ በፋቁሌ በሁለተኛው ዓመት የይሁዳ ንጉሥ የገዢያን ልጅ ኢዮአታም ነገሠ።

33፤ መንገሥ በጀመረ ጊዜ የሀያ አምስት ዓመት ጉልማሳ ነበረ፤ በኢየሩሳሌምም አሥራ ስድስት ዓመት ነገሠ፤ እናቱ የሳዶቅ ልጅ ኢየሩሳ ነበረች።

34፤ በእግዚአብሔር ፊት ቅን ነገር አደረገ፤ አባቱ የገዢያን እንዳደረገ ሁሉ እንዲሁ አደረገ።

35፤ ነገር ግን በከረብቶች ላይ ያሉት መስገጃዎች አልተወገዱም፤ ሕዝቡም ገና በከረብቶች ላይ ባሉት መስገጃዎች ይሠዋና ያጥን ነበር። እርሱም የላይኛውን የእግዚአብሔርን ቤት በር ሠራ።

36፤ የቀረውም የኢዮአታም ነገር፤ የሠራውም ሥራ ሁሉ፤ በይሁዳ ነገሥታት ታሪክ መጽሐፍ የተጻፈ አይደለምን?

37፤ በዚያም ወራት እግዚአብሔር የሶርያን ንጉሥ ረአሶንንና የሮሜልዩን ልጅ ፋቁሌን በይሁዳ ላይ መስደድ ጀመረ።

38፤ ኢዮአታም ከአባቶቹ ጋር አንቀላፋ፤ በአባቱም በዳዊት ከተማ ከአባቶቹ ጋር ተቀበረ፤ ልጁም አካዝ በእርሱ ፋንታ ነገሠ።

ምዕራፍ 16።

1፤ በሮሜልዩ ልጅ በፋቁሌ በአሥራ ሰባተኛው ዓመት የይሁዳ ንጉሥ የኢዮአታም ልጅ አካዝ ነገሠ።

2፤ አካዝ መንገሥ በጀመረ ጊዜ የሀያ ዓመት ጉልማሳ ነበረ፤ በኢየሩሳሌምም አሥራ ስድስት ዓመት ነገሠ፤ እንደ አባቱም እንደ ዳዊት በአምላኩ በእግዚአብሔር ፊት ቅን ነገር አላደረገም።

3፤ ነገር ግን በእስራኤል ነገሥታት መንገድ ሂደ፤ ደግሞም እግዚአብሔር ከእስራኤል ልጆች ፊት እንዳሳደዳቸው እንደ አሕዛብ ርዥስት ልጁን በእሳት አሳለፈው።

4፤ በመስገጃዎችና በከረብቶቹ ላይ በለመለመውም ዛፍ ሁሉ በታች ይሠዋና ያጥን ነበር።

5፤ የዚያን ጊዜም የሶርያ ንጉሥ ረአሶንና የእስራኤል ንጉሥ የሮሜልዩ ልጅ ፋቁሌ ሊዋጉ ወደ ኢየሩሳሌም መጡ፤ አካዝንም ከበቡት፤ ሊያሸንፉት ግን አልቻሉም።

6፤ በዚያም ዘመን የሶርያ ንጉሥ ረአሶን ኤላትን ወደ ሶርያ መለሰ፤ አይሁድንም ከኤላት አሳደደ፤ ኤደማውያንም ወደ ኤላት መጥተው እስከ ዛሬ ድረስ በእርስዎ ተቀምጠዋል።

7፤ አካዝም እኔ ባሪያህና ልጅህ ነኝ፤ መጥተህ ከተነሡብን ከሶርያ ንጉሥና ከእስራኤል ንጉሥ እጅ አድነኝ ብሎ ወደ አሦር ንጉሥ ወደ ቴልጌልቴልፌልሶር መልእክተኞችን ላከ።

8፤ አካዝም በእግዚአብሔር ቤትና በንጉሡ ቤት መዛግብት የተገኘውን ብርና ወርቅ ወሰዶ ወደ አሦር ንጉሥ ገጸ በረከት አድርጎ ሰደደው።

9፤ የአሦርም ንጉሥ ሰማው፤ የአሦርም ንጉሥ በደማስቆ ላይ ወጣባት ወሰዳትም፤ ሕዝብዋንም ወደ ቂር አፈለሳቸው፤ ረአሶንንም ገደለ።

10፤ ንጉሡም አካዝ የአሦርን ንጉሡ ቴልጌልቴልፌልሶርን ሊገናኘው ወደ ደማስቆ ሄደ፤ በደማስቆ የነበረውን መሠዊያ አየ፤ ንጉሡም አካዝ የመሠዊያውን ምሳሌና የአሠራሩን መልክ ወደ ካህኑ ወደ ኦርያ ላከው።

11፤ ካህኑም ኦርያ መሠዊያ ሠራ፤ ንጉሡ አካዝ ከደማስቆ ልኮ እንዳዘዘው ሁሉ እንዲሁ ካህኑ ኦርያ ንጉሡ አካዝ ከደማስቆ እስኪመጣ ድረስ ሠራው።

12፤ ንጉሡም ከደማስቆ በመጣ ጊዜ መሠዊያውን አየ፤ ንጉሡም ወደ መሠዊያው ቀርቦ በእርሱ ላይ ወጣ።

13፤ በመሠዊያውም ላይ የሚቃጠለውን መሥዋዕትና የእህሉን ቍርባን አሳረገ፤ የመጠጥንም ቍርባን አፈሰሰ፤ የደኅንነቱንም መሥዋዕት ደም ረጨ።

14፤ በእግዚአብሔርም ፊት የነበረውን የናሱን መሠዊያ ከመቅደሱ ፊት ከመሠዊያውና ከእግዚአብሔር ቤት መካከል ፈቀቅ አድርጎ በመሠውያው አጠገብ በሰሜን በኩል አኖረው።

15፤ ንጉሡም አካዝ፤ የሚቃጠለውን የጥዋት መሥዋዕት፤ የማታውንም የእህሉን ቍርባን፤ የንጉሡንም የሚቃጠለውን መሥዋዕትና የእህሉን ቍርባን፤ ለአገሩም ሕዝብ የሚሆን የሚቃጠለውን መሥዋዕትና የእህሉን የመጠጥንም ቍርባን በታላቁ መሠዊያ ላይ አቅርብ፤ የሚቃጠለውንም መሥዋዕት ደም ሁሉ የሌላ መሥዋዕቱንም ደም ሁሉ ርጭበት፤ የናሱ መሠዊያ ግን እኔ እጠይቅበት ዘንድ ይሁን ብሎ ካህኑን ኦርያን አዘዘው።

16፤ ካህኑ ኦርያ ንጉሡ አካዝ እንዳዘዘው ሁሉ እንዲሁ አደረገ።

17፤ ንጉሡም አካዝ የመቀመጫዎችን ክፈፍ ቁረጠ፤ ከእነርሱም የመታጠቢያውን ሰኖች ወሰደ፤ ኰሬውንም ከበታቹ ከነበሩት ከናሱ በሬዎች አወረደው፤ በጠፍጣፋውም ድንጋይ ላይ አኖረው።

18፤ በእግዚአብሔርም ቤት የዙፋኑን መሠረት ሠራ፤ ስለ አሦርም ንጉሥ በውጭ ያለውን የንጉሡን መንገድ ወደ እግዚአብሔር ቤት አዞረው።

19፤ የቀረውም አካዝ ያደረገው ነገር በይሁዳ ነገሥታት ታሪክ መጽሐፍ የተጻፈ አይደለምን?

20፤ አካዝም ከአባቶቹ ጋር አንቀላፋ፤ በዳዊትም ከተማ ከአባቶቹ ጋር ተቀበረ፤ ልጁም ሕዝቅያስ በእርሱ ፋንታ ነገሠ።

ምዕራፍ 17።

1፤ በይሁዳ ንጉሥ በአካዝ በአሥራ ሁለተኛው ዓመት የኤላ ልጅ ሆሴዕ በእስራኤል ላይ በሰማርያ ንጉሥ ሆነ፤ ዘጠኝ ዓመትም ነገሠ።

2፤ በእግዚአብሔርም ፊት ክፉ ነገር አደረገ፤ ነገር ግን ከእርሱ አስቀድሞ እንደ ነበሩት እንደ እስራኤል ነገሥታት አይደለም።

3፤ የአሦርም ንጉሥ ስልምናሶር በእርሱ ላይ ወጣ፤ ሆሴዕም ተገዛለት፤ ግብርም አመጣለት።

4፤ የአሦርም ንጉሥ በሆሴዕ ላይ ዓመፅ አገኘ፤ መልእክተኞችን ወደ ግብጽ ንጉሥ ወደ ሴጎር ልኮ ነበርና፤ እንደ ልማዱም በየዓመቱ ለአሦር ንጉሥ ግብር አልሰጠምና፤ ስለዚህ የአሦር ንጉሥ ይዞ በወሀኒ ቤት አሰረው።

5፤ የአሦርም ንጉሥ በምድር ሁሉ ላይ ወጣ፤ ወደ ሰማርያም ወጥቶ ሦስት ዓመት ከበባት።

6፤ በሆሴዕ በዘጠኝኛው ዓመት የአሦር ንጉሥ ሰማርያን ወሰደ፤ እስራኤልንም ወደ አሦር አፈለሰ፤ በአላሌና በአቦር በጎሳንም ወንዝ በሜዶንም ከተሞች አኖራቸው።

7፤ የእስራኤልም ልጆች ከግብጽ ንጉሥ ከፈርዖን እጅ፤ ከግብጽ ምድር ያወጣቸውን አምላካቸውን እግዚአብሔርን በድለው ነበርና፤ ሌሎችንም አማልክት አምልከው ነበርና።

8፤ እግዚአብሔርም ከእስራኤል ልጆች ፊት ባሳደዳቸው በአሕዛብ ሥርዓት፤ የእስራኤልም ነገሥታት ባደረጉት ሥርዓት ሄደው ነበርና እንደዚህ ሆነ።

9፤ የእስራኤልም ልጆች በአምላካቸው በእግዚአብሔር ላይ ቅን ያልሆነን ንገር በሰው አደረጉ፤ በከተሞቻቸውም ሁሉ ከዘበኞች ግንብ ጀምሮ እስከ ተመሸገች ከተማ ድረስ በከፍታዎቹ ላይ መስገጃዎችን ሠሩ።

10፤ በረጃጅሙ ኮረብታ ሁሉ ላይ በለመለመውም ዛፍ ሁሉ ታች ሐውልቶችንና የማምለኪያ ዐፀዶችን ተከሉ፤

11፤ እግዚአብሔርም ከፊታቸው ያወጣቸው አሕዛብ እንዳደረጉት፤ በኮረብቶቹ መስገጃዎች ሁሉ ላይ ያጥኑ ነበር፤ እግዚአብሔርንም ያስቈጡ ዘንድ ክፉ ነገር አደረጉ፤

12፤ እግዚአብሔርም የከለከላቸውን ጣዖቶች አመለከ።

13፤ እግዚአብሔርም። ከክፉ መንገዳችሁ ተመለሱ፤ ለአባቶቻችሁም እንዳዘዘሁት፤ ባባሪያዎቹ በነቢያት የላክሁላችሁን ትእዛዜንና ሥርዓቱን ሕጌንም ሁሉ ጠብቁ ብሎ በነቢዩ ሁሉና በባለ ራእዩ አፍ ሁሉ በእስራኤልና በይሁዳ መሰከረ።

14፤ ነገር ግን አምላካቸውን እግዚአብሔርን እንዳላመኑ እንደ አባቶቻቸው አንገት አንገታቸውን አደነደኑ እንጂ አልሰሙም።

15፤ ሥርዓቱንም ከአባቶቻቸውም ጋር ያደረገውን ቃል ኪዳን፤ ያጸናላቸውንም ምስክሩን ናቁ፤ ከንቱ ነገርንም ተከተሉ፤ ምናምንቴዎችም ሆኑ፤ እግዚአብሔርም እንደ እነርሱ እንዳይሠሩ ያዘዛቸውን በዙሪያቸው ያሉትን አሕዛብን ተከተሉ።

16፤ የአምላካቸውንም የእግዚአብሔርን ትእዛዝ ሁሉ ተወ፤ ቀልጠው የተሠሩትንም የሁለቱን እንበሶች ምስሎች አደረጉ፤ የማምለኪያ ዐፀዶንም ተከሉ፤ ለሰማይም ሠራዊት ሁሉ ሰገዱ፤ በአልንም አመለከ።

17፤ ወንዶችና ሴቶች ልጆቻቸውን በእሳት አሳለፉአቸው፤ ምዋርተኞችና አሰማተኞችም ሆኑ፤ ያስቈጡትም ዘንድ በእግዚአብሔር ፊት ክፉ ነገር ለማድረግ ራሳቸውን ሸጡ።

18፤ ስለዚህም እግዚአብሔር በእስራኤል ላይ እጅግ ተቈጣ፤ ከፊቱም ጣላቸው፤ ከይሁዳም ነገድ ብቻ በቀር ማንም አልቀረም።

19፤ ይሁዳም ደግሞ እስራኤል ባደረጋት ሥርዓት ሄደ እንጂ የአምላኩን የእግዚአብሔርን ትእዛዝ አልጠበቀም።

20፤ እግዚአብሔርም የእስራኤልን ዘር ሁሉ ጠላ፤ አስጨነቃቸውም፤ ከፊቱም እስኪጥላቸው ድረስ በበዝገግሮች እጅ አሳልፎ ሰጣቸው።

21፤ እስራኤልንም ከዳዊት ቤት ለየ፤ የናባጥንም ልጅ ኢዮርብዓምን አነገሡ፤ ኢዮርብዓምም እግዚአብሔርን ከመከተል እስራኤልን መለሰ፤ ታላቅም ኃጢአት አሠራቸው።

22፤ የእስራኤልም ልጆች ኢዮርብዓም ባደረገው ኃጢአት ሁሉ ሄዱ፤

23፤ እግዚአብሔርም በባሪያዎቹ በነቢያቱ ሁሉ አፍ እንደ ተናገረው እስራኤልን ከፊቱ እስኪያወጣ ድረስ ከእርስዋ አልራቁም። እስራኤልም እስከ ዛሬ ድረስ ከምድሩ ወደ አሦር ፈለሰ።

24፤ የአሦርም ንጉሥ ከባቢሎንና ከኩታ ከአዋና ከሐማት ከሴፈርዋይም ሰዎችን አመጣ፤ በእስራኤልም ልጆች ፋንታ በሰማርያ ከተሞች አኖራቸው፤ ሰማርያንም ወረሱአት፤ በከተሞችዋም ተቀመጡ።

25፤ በዚያም መቀመጥ በጀመሩ ጊዜ እግዚአብሔርን አይፈሩትም ነበር፤ እግዚአብሔርም አንበሶች ሰደደባቸው፤ ይገድሉአቸውም ነበር።

26፤ ስለዚህም ለአሦር ንጉሥ። ያፈለስኻቸው፤ በሰማርያም ከተሞች ያኖርኻቸው የአገሩን አምላክ ወግ አላወቁም፤ የአገሩን አምላክ ወግ አላወቁምና አንበሶችን ሰድዶባቸዋል፤ እነሆም፤ ገደሉአቸው ብለው ተናገሩት።

27፤ የአሦርም ንጉሥ። ከዚያ ካመጣችኋቸው ካህናት አንዱን ውሱዱ፤ ሄደም በዚያ ይቀመጥ፤ የአገሩንም አምላክ ወግ ያስተምራቸው ብሎ አዘዘ።

28፤ ከሰማርያም ካፈለሱአቸው ካህናት አንዱ መጥቶ በቤቴል ተቀመጠ፤ እግዚአብሔርንም እንዴት እንዲፈሩት ያስተምራቸው ነበር።

29፤ በየሕዝባቸውም አምላካቸውን አደረጉ፤ ሰምራውያንም በሠሩት በኮረብታው መስገጃዎች ሕዝቡ ሁሉ በሚኖሩበት ከተሞቻቸው አኖሩአቸው።

30፤ የባቢሎንም ሰዎች ሱኮትበኖትን ሠሩ፤ የኩታም ሰዎች ኤርጌልን ሠሩ፤

31፤ የሐማትም ሰዎች አሲማትን ሠሩ፤ አዋውያንም ኤልባዝርንና ተርታቅን ሠሩ፤ የሴፈርዋይም ሰዎችም ለሴፈርዋይም አማልክት ለአድራሜሌክና ለአነሜሌክ ልጆቻቸውን በእሳት ያቃጥሉ ነበር።

32፤ እግዚአብሔርንም ይፈሩ ነበር፤ ከመካከላቸውም ለኮረብታው መስገጃዎች ካህናት አደረጉ፤ በኮረብታውም መስገጃዎች ይሠዉ ነበር።

33፤ እግዚአብሔርንም ሲፈሩ ከመካከላቸው እንደ ፈለሱት እንደ አሕዛብ ልማድ አምላካቸውን ያመልኩ ነበር።

34፤ እስከ ዛሬ ድረስ እንደ ቀደመው ልማድ ያደርጋሉ፤ እግዚአብሔርንም አይፈሩም፤ እግዚአብሔርም እስራኤል ብሎ የጠራውን የያዕቆብን ልጆች እንዳዘዛቸው ሥርዓትና ፍርድ ሕግና ትእዛዝም አያደርጉም።

35፤ እግዚአብሔርም ከእነርሱ ጋር ቃል ኪዳን አደረገ፤ እንዲህም ብሎ አዘዛቸው። ሌሎችን አማልክት አትፍሩ፤ አትስገዱላቸው፤ አታምልኩአቸው፤ አትሠዉላቸው፤

36፤ ነገር ግን በታላቅ ኃይል በተዘረጋችም ክንድ ከግብጽ ምድር ያወጣችሁን እግዚአብሔር እርሱን ፍሩ፤ ለእርሱም ስገዱ፤ ለእርሱም ሠዉ፤

37፤ የጻፈላችሁንም ሥርዓትና ፍርድ ሕግና ትእዛዝም ለዘላለም ታደርጉ ዘንድ ጠብቁ፤ ሌሎችንም አማልክት አትፍሩ።

38፤ ከእናንተም ጋር ያደረግሁትን ቃል ኪዳን አትርሱ፤ ሌሎችንም አማልክት አትፍሩ።

39፤ አምላካችሁን እግዚአብሔርን ፍሩ፤ እርሱም ከጠላቶቻችሁ ሁሉ እጅ ያድናችኋል።

40፤ ነገር ግን እንደ ቀደመው ልማዳቸው አደረጉ እንጂ አልሰሙም።

41፤ እነዚህም አሕዛብ እግዚአብሔርን ይፈሩ ነበር፤ ደግሞም የተቀረጹ ምስሎቻቸውን ያመልኩ ነበር፤ ልጆቻቸውም የልጅ ልጆቻቸውም አባቶቻቸው እንዳደረጉ እንዲሁ እስከ ዛሬ ድረስ ያደርጋሉ።

ምዕራፍ 18።

1፤ እንዲህም ሆነ፤ በእስራኤል ንጉሥ በኤላ ልጅ በሆሴዕ በሦስተኛው ዓመት የይሁዳ ንጉሥ የአካዝ ልጅ ሕዝቅያስ ነገሠ።

2፤ መንገሥ በጀመረ ጊዜ የሀያ አምስት ዓመት ጉልማሳ ነበረ፤ በኢየሩሳሌምም ሀያ ዘጠኝ ዓመት ነገሠ፤ እናቴም የዘካርያስ ልጅ አቡ ነበረች።

3፤ እርሱም አባቱ ዳዊት እንዳደረገው ሁሉ በእግዚአብሔር ፊት ቅን ነገርን አደረገ።

4፤ በኮረብታም ያሉትን መስገጃዎች አስወገደ፤ ሐውልቶችንም ቀለጣጠመ፤ የማምለኪያ ዐፀዶቹንም ቁረጠ፤ የእስራኤልም ልጆች እስከዚህ ዘመን ድረስ ያጥኑለት ነበርና ሙሴ የሠራውን የናሱን እባብ ሰባበረ፤ ስሙንም ነሐሽታን ብሎ ጠራው።

5፤ በእስራኤልም አምላክ በእግዚአብሔር ታመነ፤ ከእርሱም በኋላ ከእርሱም በፊት ከነበሩት ከይሁዳ ነገሥታት ሁሉ እርሱን የሚመስል አልነበረም።

6፤ ከእግዚአብሔርም ጋር ተጣበቀ፤ እርሱንም ከመከተል አልራቀም፤ እግዚአብሔርም ለሙሴ ያዘዘውን ትእዛዛቱን ጠበቀ።

7፤ እግዚአብሔርም ከእርሱ ጋር ነበረ፤ የሚሄድበትም መንገድ ተከናወነለት፤ በአሦርም ንጉሥ ላይ ዐመፀ፤ አልገበረለትም።

8፤ ፍልስጥኤማውያንንም እስከ ጋዛና እስከ ዳርቻዋ ድረስ፤ ከዘበኞች ግንብ ጀምሮ እስከ ምሽጉ ከተማ ድረስ መታ።

9፤ በንጉሡ በሕዝቅያስ በአራተኛው ዓመት፤ በእስራኤል ንጉሥ በኤላ ልጅ በሆሴዕ በሰባተኛው ዓመት፤ የአሦር ንጉሥ ስልምናሶር ወደ ሰማርያ ወጣ፤ ከበባትም።

10፤ ከሦስት ዓመት በኋላም ወሰዳት፤ በሕዝቅያስ በስድስተኛው ዓመት፤ በእስራኤል ንጉሥ በሆሴዕ በዘጠኝኛው ዓመት፤ ሰማርያ ተያዘች።

11፤ የአሦር ንጉሥ እስራኤልን ወደ አሦር አፈለሰ፤ በአላሔና በአቦር በጎዛንም ወንዝ በሜዶንም ከተሞች አኖራቸው፤

12፤ የአምላካቸውን የእግዚአብሔርን ቃል አልሰሙምና፤ ቃል ኪዳንንም አፍርሰዋልና፤ የእግዚአብሔርም ባሪያ ሙሴ ያዘዘውን ሁሉ አልሰሙምና፤ አላደረጉምና።

13፤ በንጉሡም በሕዝቅያስ በአሥራ አራተኛው ዓመት የአሦር ንጉሥ ሰናክሬም ወደ ይሁዳ ወደ ተመሸጉት ከተሞች ሁሉ ወጣ፤ ወሰዳቸውም።

14፤ የይሁዳም ንጉሥ ሕዝቅያስ፤ በድያለሁ፤ ከእኔ ተመለስ፤ የምትጭንብኝን ሁሉ እሸከማለሁ ብሎ ወደ አሦር ንጉሥ ወደ ለኪሶ ላከ። የአሦርም ንጉሥ በይሁዳ ንጉሥ በሕዝቅያስ ላይ ሦስት መቶ መክሊት ብርና ሠላሳ መክሊት ወርቅ ጫነበት።

15፤ ሕዝቅያስም በእግዚአብሔር ቤትና በንጉሡ ቤት መዛግብት የተገኘውን ብር ሁሉ ሰጠው።

16፤ በዚያን ጊዜም ሕዝቅያስ ከእግዚአብሔር መቅደስ ደጃችና የይሁዳ ንጉሥ ሕዝቅያስ ከለበጣቸው መቃኖች ወርቁን ቈረጠ፤ ለአሦርም ንጉሥ ሰጠው።

17፤ የአሦርም ንጉሥ ተርታንንና ራፌስን ራፋስቲስንም ከብዙ ሠራዊት ጋር ከለኪሶ ወደ ንጉሡ ወደ ሕዝቅያስ ወደ ኢየሩሳሌም ላከ። ወጥተውም ወደ ኢየሩሳሌም መጡ፤ በመጡም ጊዜ በአጣቢው እርሻ መንገድ ባለችው በላይኛይቱ ኩሬ መስኖ አጠገብ ቆሙ።

18፤ ንጉሡንም ጠሩ፤ የቤቱም አዛዥ የኬልቅያስ ልጅ ኤልያቄም ጸሐፊውም ሳምናስ ታሪክ ጸሐፊውም የአሳፍ ልጅ ዮአስ ወደ እነርሱ ወጡ።

19፤ ራፋስቲስም አላቸው። ለሕዝቅያስ እንዲህ ብላችሁ ንገሩት። ታላቁ የአሦር ንጉሥ እንዲህ ይላል። ይህ የምትታመንበት መተማመኛ ምንድር ነው?

20፤ የከንፈር ቃል ለሰልፍ ምክርና ኃይል እንደሚሆን ትናገራለህ፤ አሁንም በእኔ ላይ ያመፅኸው በማን ተማምነህ ነው?

21፤ እነሆ፤ በዚህ በተቀጠቀጠ በሽምብቆ በትር በግብጽ ትታመናለህ፤ ሰው ቢመረከቡዎት ተሰብሮ በእጁ ይገባል ያቁስለውማል፤ የግብጽ ንጉሥ ፈርዖን ለሚታመኑበት ሁሉ እንዲሁ ነው።

22፤ እናንተም። በአምላካችን በእግዚአብሔር እንታመናለን ብትሉኝ፤ ሕዝቅያስ ይሁዳንና ኢየሩሳሌምን። በኢየሩሳሌም ባለው በዚህ መሠዊያ ፊት ሰገዱ ብሎ የኮረብታ መስገጃዎቹንና መሠዊያውቹን ያስፈረሰ ይህ አይደለምን?

23፤ አሁን እንግዲህ ከጌታዬ ከአሦር ንጉሥ ጋር ተወራረድ፤ የሚቀመጡባቸውንም ሰዎች ማግኘት ቢቻልህ እኔ ሁለት ሺህ ፈረሶች እሰጥላለሁ።

24፤ ስለ ሰረገሎችና ስለ ፈረሰኞች በግብጽ ስትታመን፤ ከጌታዬ ባሪያዎች የሚያንሰውን የአንዱ አለቃ ፊት ትቃወም ዘንድ እንዴት ይቻልሃል?

25፤ አሁን በውኑ ያለ እግዚአብሔር ትእዛዝ ይህን ስፍራ አጠፋ ዘንድ ወጥቻለሁን? እግዚአብሔር። ወደዚች አገር ወጥተህ አጥፋት አለኝ።

26፤ የኬልቅያስም ልጅ ኤልያቄም ሳምናስም ዮአስም ራፋስቲስን። እኛ እንሰማለንና እባክህ፤ በሶርያ ቋንቋ ለባሪያዎችህ ተናገር፤ በቅጥርም ላይ ባለው ሕዝብ ጆሮ በአይሁድ ቋንቋ አትናገረን አሉት።

27፤ ራፋስቲስ ግን። ጌታዬ ይህን ቃል እናገር ዘንድ ወደ አንተና ወደ ጌታህ ልኮኛልን? ከእናንተ ጋር ኩሳቸውን ይበሉ ዘንድ ሽንታቸውንም ይጠጡ ዘንድ በቅጥር ላይ ወደ ተቀመጡት ሰዎች አይደለምን? አላቸው።

28፤ ራፋስቲስም ቆሞ በታላቅ ድምፅ በአይሁድ ቋንቋ እንዲህ ብሎ ጮኸ። የታላቁን የአሦር ንጉሥ ቃል ስሙ፤ ንጉሡ እንዲህ ይላል።

29፤ ከእጄ ያድናችሁ ዘንድ አይችልምና ሕዝቅያስ አያታልላችሁ፤

30፤ ሕዝቅያስም። እግዚአብሔር በእርግጥ ያድነናል፤ ይህችም ከተማ በአሦር ንጉሥ እጅ አትሰጥም ብሎ በእግዚአብሔር እንድትታመኑ አያድርጋችሁ።

31፤ ሕዝቅያስንም አትስሙ፤ የአሦር ንጉሥ እንዲህ ይላል። ከእኔ ጋር ታረቁ ወደ እኔም ውጡ፤ እያንዳንዳችሁም ከወይናችሁና ከበለላችሁ ብሉ ከጉድጓዳችሁም ውኃ ጠጡ፤

32፤ ይህም መጥቼ ምድራችሁን ወደምትመስለው ምድር፤ እህልና የወይን ጠጅ፤ እንጀራና ወይን፤ ወይራና ማር ወዳለባት ምድር እስካፈልላችሁ ድረስ በሕይወት እንድትኖሩ እንዳትሞቱም ነው። ሕዝቅያስም። እግዚአብሔር ያድነናል ብሎ ቢያታልላችሁ አትስሙት።

33፤ በውኑ የአሕዛብ አማልክት አገሮቻቸውን ከአሦር ንጉሥ እጅ አድነዋቸዋልን?

34፤ የሐማትና የአርፋድ አማልክት ወዴት አሉ? የሴፈርዋይምና የሄና የዲዋም አማልክት ወዴት አሉ?

35፤ ሰማርያን ከእጄ አድነዋታልን? እግዚአብሔር ኢየሩሳሌምን ከእጄ ያድን ዘንድ ከአገሮቹ አማልክት ሁሉ አገሩን ከእጄ ያዳኑ ማን ነው?

36፤ ሕዝቡም ዝም አሉ፤ አንዳችም አልመለሱለትም፤ ንጉሡ እንዳይመልሱለት አገዝ ነበርና።

37፤ የቤቱ አዛዥ የኬልቅያስ ልጅ ኤልያቄም ጸሐፊውም ሳምናስ ታሪክ ጸሐፊም የአሳፍ ልጅ ዮአስ ልብሳቸውን ቀድደው ወደ ሕዝቅያስ መጡ፤ የራፋስቲስንም ቃል ነገሩት።

ምዕራፍ 19።

1፤ ንጉሡም ሕዝቅያስ ይህን በሰማ ጊዜ ልብሱን ቀደደ፤ ማቅም ለበሰ፤ ወደ እግዚአብሔርም ቤት ገባ።

2፤ የቤቱንም አዛዥ ኤልያቄምን ጸሐፊውንም ሳምናስን የካህናቱንም ሽማግሌዎች ማቅ ለብሰው ወደ ነቢዩ ወደ አሞጽ ልጅ ወደ ኢሳይያስ ይሄዱ ዘንድ ላካቸው።

3፤ እነርሱም። ሕዝቅያስ እንዲህ ይላል። ይህ ቀን የመከራና የተግሣጽ የዘለፋም ቀን ነው፤ ልጆች የሚወለዱበት ጊዜ ደርሶአል፤ ለመውለድም ኃይል የለም።

4፤ ምናልባት በሕያው አምላክ ላይ ይገዳደር ዘንድ ጌታው የአሦር ንጉሥ የላከውን የራፋስቲስን ቃል ሁሉ አምላካህ እግዚአብሔር ይሰማ እንደ ሆነ፤ አምላክህ እግዚአብሔርም ስለ ሰማው ቃል ይገሥጸው እንደ ሆነ፤ ስለዚህ ለቀረው ቅሬታ ጸልይ አሉት።

5፤ እንዲሁ የንጉሡ የሕዝቅያስ ባሪያዎች ወደ ኢሳይያስ መጡ።

6፤ ኢሳይያስም። ለጌታችሁ። እግዚአብሔር እንዲህ ይላል። የአሦር ንጉሥ ባሪያዎች ስለ ሰደቡኝ፤ ስለ ሰማኸው ቃል አትፍራ።

7፤ እነሆ፤ በላዩ መንፈስን እሰድዳለሁ፤ ወራንም ይሰማል፤ ወደ ምድሩም ይመለሳል፤ በምድሩም በሰይፍ እንዲወድቅ አደርገዋለሁ በሉት አላቸው።

8፤ የአሦርም ንጉሥ ከለኪሶ እንደ ራቀ ሰምቶ ነበርና ራፋስቂስ ተመልሶ በልብና ሲዋጋ አገኘው።

9፤ እርሱም፤ የኢትዮጵያ ንጉሥ ቲርሐቅ ሊወጋህ መጥቶአል የሚል ወሬ በሰማ ጊዜ ደግሞ ወደ ሕዝቅያስ መልእክተኞችን ላከ፤ እንዲህ ሲል።

10፤ ለይሁዳ ንጉሥ ለሕዝቅያስ እንዲህ ብላችሁ ንገሩት። ኢየሩሳሌም በአሦር ንጉሥ እጅ አትሰጥም ብሎ የምትታመንበት አምላክህ አያታልልህ።

11፤ እነሆ፤ የአሦር ነገሥታት በምድር ሁሉ ላይ ያደረጉትን፤ እንዴትስ እንዳጠፋላቸው ሰምተሃል፤ አንተስ ትድናለህን?

12፤ አባቶቼ ያጠፋላቸውን፤ ጎዛንን፤ ካራንን፤ ራፊስን፤ በተላላር የነበሩትንም የዔድንን ልጆች፤ የአሕዛብ አማልክት አዳኑአቸውን?

13፤ የሐማት ንጉሥ፤ የአርፋድ ንጉሥ፤ የሴፈርዋይም ከተማ ንጉሥ፤ የሄናና የዒዋ ንጉሥ ወዴት አሉ?

14፤ ሕዝቅያስም ደብዳቤውን ከመልእክተኞች እጅ ተቀብሎ አነበበው፤ ሕዝቅያስም ወደ እግዚአብሔር ቤት ወጥቶ በእግዚአብሔር ፊት ዘረጋው።

15፤ ሕዝቅያስም ወደ እግዚአብሔር እንዲህ ብሎ ጸለየ። በኪሩቤል ላይ የምትቀመጥ የእስራኤል አምላክ አቤቱ፤ አንተ ብቻህን የምድር ነገሥታት ሁሉ አምላክ ነህ፤ ሰማይንና ምድርን ፈጥረሃል።

16፤ አቤቱ፤ ጆርህን አዘንብልና ስማ፤ አቤቱ፤ ዓይንህን ክፈትና እይ፤ በሕያው አምላክ ላይ ይገዳደር ዘንድ የላከውን የሰናክሬምን ቃል ሰማ።

17፤ አቤቱ፤ በእውነት የአሦር ነገሥታት አሕዛብንና ምድራቸውን አፍርሰዋል።

18፤ አማልክቶቻቸውንም በእሳት ላይ ጥለዋል፤ የእንጨትና የድንጋይ የሰው እጅ ሥራ ነበሩ እንጂ አማልክት አልነበሩም፤ ስለዚህ አጥፍተዋቸዋል።

19፤ እንግዲህም አምላካችን አቤቱ፤ የምድር መንግሥታት ሁሉ አንተ ብቻ እግዚአብሔር አምላክ እንደ ሆንህ ያውቁ ዘንድ ከእጁ እንድታድኑን እለምንሃለሁ።

20፤ የአሞጽም ልጅ ኢሳይያስ እንዲህ ብሎ ወደ ሕዝቅያስ ላካ። የእስራኤል አምላክ እግዚአብሔር እንዲህ ይላል። ስለ አሦር ንጉሥ ስለ ሰናክሬም ወደ እኔ የለመንኸውን ሰምቻለሁ።

21፤ እግዚአብሔር በእርሱ ላይ የተናገረው ቃል ይህ ነው። ድንግሊቱ የጽዮን ልጅ ቀላል አድርጋላች፤ በንቀትም ስቃብሃለች፤ የኢየሩሳሌም ልጅ በላይህ ራስዋን ነቅንቃብሃለች።

22፤ የተገዳደርኸው፤ የሰደብኸውስ ማን ነው? ቃልህንስ ከፍ ከፍ ያደረግኸው ዓይንህንም ወደ ላይ ያነሣኸው በማን ላይ ነው? በእስራኤል ቅዱስ ላይ ነው።

23፤ አንተስ። በሰረገላዬ ብዛት ወደ ተራሮች ከፍታ፤ ወደ ሊባኖስ ጥግ ላይ ወጥቻለሁ፤ ረጃጅሞቼንም ዝግባዎች የተመረጡትንም ጥዶች እቁርጣለሁ፤ ወደ አገሩም ዳርቻና ወደ ቀርሜሎስ ዱር እገባለሁ።

24፤ ቁፈርሁም፤ እንግዳውንም ውኃ ጠጣሁ፤ የተገደበውንም ውኃ ሁሉ በእግሬ ጫማ አደርቃለሁ ብለህ በመልእክተኞችህ እጅ በእግዚአብሔር ላይ ተገዳደርህ።

25፤ እኔ ጥንቱን እንደ ሠራሁት፤ ቀድሞውንም እንዳደረግሁት አልሰማህም? አሁንም የተመሸጉትን ከተሞች የፍርስራሽ ክምር እስኪሆኑ ድረስ እንድታፈርስ አደረግሁህ።

26፤ ስለዚህም የሚኖሩባቸው ሰዎች እጃቸው ዝሎአል፤ ደንግጠውም ታውከዋል፤ እንደ ምድረ በዳ ሣር፤ እንደ ለምለምም ቡቃያ፤ በሰገነትም ላይ እንዳለ ሣር፤ ሳይሸት ዋግ እንደ መታውም እህል ሆነዋል።

27፤ እኔ ግን መቀመጫህንና መውጫህንም መግቢያህንም፤ በእኔም ላይ የተቁጠኸውን ቅጣ አውቁአለሁ።

28፤ ቅጣህና ትዕቢትህ ወደ ጆርዬ ደርሶአልና ስለዚህ ስናጋይን በአፍንጫህ፤ ልንጫንም በከንፈርህ አደርጋለሁ፤ በመጣህበትም መንገድ እመልስሃለሁ።

29፤ ይህም ምልክት ይሆንሃል፤ በዚህ ዓመት የገባውን፤ በሁለተኛውም ዓመት ከገባው የበቀለውን ትበላላችሁ፤ በሦስተኛውም ዓመት ትዘራላችሁ፤ ታጭዱማላችሁ፤ ወይንንም ትተክላላችሁ፤ ፍሬውንም ትበላላችሁ።

30፤ ያመለጠው የይሁዳ ቤት ቅሬታ ሥሩን ወደ ታች ይሰድዳል፤ ወደ ላይም ያፈራል።

31፤ ከኢየሩሳሌም ቅሬታ ከጽዮንም ተራራ ያመለጡት ይወጣሉና፤ የሠራዊት ጌታ የእግዚአብሔር ቅንዓት ይህን ያደርጋል።

32፤ ስለዚህም እግዚአብሔር ስለ አሦር ንጉሥ እንዲህ ይላል። ወደዚች ከተማ አይመጣም፤ ፍላጻንም አይወረውርባትም፤ በጋሻም አይመጣባትም፤ የአፈርንም ድልድል አይደለድልባትም።

33፤ በመጣበት መንገድ በዚያው ይመለሳል፤ ወደዚህችም ከተማ አይመጣም፤ ይላል እግዚአብሔር።

34፤ ስለ እኔም፣ ስለ ባሪያዬም ስለ ዳዊት ይህችን ከተማ አድናት ዘንድ እጋር ያታለሁ።

35፤ በዚያችም ሌሊት የእግዚአብሔር መልአክ ወጣ፣ ከአሦራውያንም ሰፈር መቶ ሰማንያ አምስት ሺህ ገደለ፤ ማለዳም በተነሡ ጊዜ፣ እነሆ፣ ሁሉ በድኖች ነበሩ።

36፤ የአሦርም ንጉሥ ሰናክራም ተነሥቶ ሄደ፣ ተመልሶም በነነዌ ተቀመጠ።

37፤ በአምላኩም በናሳራክ ቤት ሲሰግድ ልጆቹ አደራሜሌክና ሳራሳር በሰይፍ ገደሉት፤ ወደ አራራትም አገር ከብለሉ። ልጁም አስራዶን በእርሱ ፋንታ ነገሠ።

ምዕራፍ 20።

1፤ በዚያም ወራት ሕዝቅያስ እስከ ሞት ድረስ ታመመ። ነቢዩም የአሞጽ ልጅ ኢሳይያስ ወደ እርሱ መጥቶ። እግዚአብሔር እንዲህ ይላል። ትሞታለህ እንጂ በሕይወት አትኖርምና ቤትህን አስተካክል አለው።

2፤ ፊቱንም ወደ ግድግዳው መልሶ እንዲህ ሲል ወደ እግዚአብሔር ጸለየ።

3፤ አቤቱ፣ በፊትህ በእውነትና በፍጹም ልብ እንደ ሄድሁ፣ ደስ የሚያሰኝህንም እንዳደረግሁ ታስብ ዘንድ እለምንሃለሁ። ሕዝቅያስም እጅግ አድርጎ አለቀሰ።

4፤ ኢሳይያስም ወደ መካከለኛው ከተማ አደባባይ ሳይደርስ የእግዚአብሔር ቃል እንዲህ ሲል መጣለት።

5፤ ተመልሶህ የሕዝቤን አለቃ ሕዝቅያስን እንዲህ በለው። የአባትህ የዳዊት አምላክ እግዚአብሔር እንዲህ ይላል። ጸሎትህን ሰምቻለሁ፣ እንባህንም አይቻለሁ፤ እነሆ፣ እፈውስሃለሁ፤ በሦስተኛውም ቀን ወደ እግዚአብሔር ቤት ትወጣለህ።

6፤ በዕድሜህም ላይ አሥራ አምስት ዓመት እጨምራለሁ፤ አንተንና ይህችን ከተማ ከአሦር ንጉሥ እጅ እታደጋለሁ፤ ስለ እኔም ስለ ባሪያዬም ስለ ዳዊት ይህችን ከተማ እጋር ያታለሁ።

7፤ ኢሳይያስም፣ የበለስ ጥፍጥፍ አምጡልኝ አለ፤ አምጥተውም በእባጩ ላይ አደርጉለት፣ እርሱም ተፈወሰ።

8፤ ሕዝቅያስም ኢሳይያስን፣ እግዚአብሔር እንዲፈውሰኝ፣ እኔስ በሦስተኛው ቀን ወደ እግዚአብሔር ቤት እንድወጣ ምልክቱ ምንድን ነው? አለው።

9፤ ኢሳይያስም፣ እግዚአብሔር የተናገረውን ነገር እንዲፈጽመው ከእግዚአብሔር ዘንድ ምልክቱ ይህ ይሆንልሃል፤ ጥላው አሥር ደረጃ ወደ ፊት ይሄድ ዘንድ ወይም አሥር ደረጃ ወደ ኋላ ይመለስ ዘንድ ትወድዳለህን? አለ።

10፤ ሕዝቅያስም፣ ጥላው አሥር ደረጃ ቢጨምር ቀላል ነገር ነው፤ እንዲህ አይሁን፤ ነገር ግን ጥላው አሥር ደረጃ ወደ ኋላ ይመለስ አለው።

11፤ ነቢዩም ኢሳይያስ ወደ እግዚአብሔር ጮኸ፤ ጥላውንም በአካዝ የጥላ ስፍራ ሰዓት ላይ በወረደበት መንገድ አሥር ደረጃ ወደ ኋላ መለሰው።

12፤ በዚያም ወራት የባቢሎን ንጉሥ የባልዳን ልጅ መሮዳክ ባልዳን ሕዝቅያስ እንደ ታመመ ሰምቶ ነበርና ደብዳቤና እጅ መንሻ ወደ ሕዝቅያስ ላከ።

13፤ ሕዝቅያስም ደስ አለው፣ ግምጃ ቤቱንም ሁሉ፣ ብሩንና ወርቁንም፣ ቅመሙንና የከበረውንም ዘይት፣ መሣሪያም ያለበትን ቤት በቤተ መዛግብቱም የተገኘውን ሁሉ አሳያቸው በቤቱና በግዛቱ ሁሉ ካለው ሕዝቅያስ ያላሳያቸው የለም።

14፤ ነቢዩም ኢሳያሳ ወደ ንጉሡ ወደ ሕዝቅያስ መጥቶ። እነዚህ ሰዎች ምን አሉ? ከወደታሰ መጡልህ? አለው። ሕዝቅያስም። ከሩቅ አገር ከባቢሎን መጡ አለው።

15፤ እርሱም። በቤትህ ያዩት ምንድን ነው? አለው፤ ሕዝቅያስም። በቤቱ ያለውን ሁሉ አይተዋል፤ በቤተ መዛግብቱ ካለው ያላሳየኋቸው የለም አለው።

16፤ ኢሳይያስም ሕዝቅያስን። የእግዚአብሔርን ቃል ስማ።

17፤ እነሆ፣ በቤትህ ያለው ሁሉ፣ አባቶችህም እስከ ዛሬ ድረስ ያካማቸው ሁሉ ወደ ባቢሎን የሚፈልስበት ወራት ይመጣል፤ ምንም አይቀርም፣ ይላል እግዚአብሔር።

18፤ ከአንተም ከሚወጡት ከምትወልዳቸው ልጆችህ ማርከው ይወስዳሉ፤ በባቢሎንም ንጉሥ ቤት ውስጥ ጃንደረቦች ይሆናሉ አለው።

19፤ ሕዝቅያስም ኢሳይያስን። የተናገረኸው የእግዚአብሔር ቃል መልካም ነው አለው። ደግሞም። በዘመኔ ሰላምና እውነት የሆነ እንደ ሆነ መልካም አይደለምን? አለ።

20፤ የቀረውም የሕዝቅያስ ነገር፣ ጭክናውም ሁሉ፣ ኮሬውንና መስኖውንም እንደ ሠራ፣ ውኃውንም ወደ ከተማይቱ እንዳመጣ፣ በይሁዳ ነገሥታት ታሪክ መጽሐፍ የተጻፈ አይደለምን?

21፤ ሕዝቅያስም ከአባቶቹ ጋር አንቀላፋ፤ ልጁም ምናሴ በእርሱ ፋንታ ነገሠ።

ምዕራፍ 21።

1፤ ምናሴም መንገሥ በጀመረ ጊዜ የአሥራ ሁለት ዓመት ልጅ ነበረ፤ በኢየሩሳሌምም አምሳ አምስት ዓመት ነገሠ፤ የእናቱ ስም ሐፍሴባ ነበረ።

2፤ እግዚአብሔርም ከእስራኤል ልጆች ፊት እንዳወጣቸው እንደ አሕዛብ ርኩሰት በእግዚአብሔር ፊት ክፉ ነገር አደረገ።

3፤ አባቱም ሕዝቅያስ ያፈረሳቸውን የኮረብታውን መስገጃዎች መልሶ ሠራ፤ የእስራኤልም ንጉሥ አክዓብ እንዳደረገው ለበአል መሠዊያ ሠራ፣ የማምላኪያ ዐፀድንም ተከለ፣ ለሰማይም ሠራዊት ሁሉ ሰገደ አመለካኸውም።

4፤ እግዚአብሔርም። ስሜን በኢየሩሳሌም አኖራለሁ ባለው በእግዚአብሔር ቤት መሠዊያዎችን ሠራ።

5፤ በእግዚአብሔርም ቤት በሁለቱ ወለሎች ላይ ለሰማይ ሠራዊት ሁሉ መሠዊያዎችን ሠራ።

6፤ ልጁንም በእሳት አሳለፈ፤ ሞራ ገላጭም ሆነ፤ አስማትም አደረገ፤ መናፍስት ጠሪዎችንና ጠንቋዮችንም ሰበሰበ፤ ያስቈጣውም ዘንድ በእግዚአብሔር ፊት እጅግ ክፉ ነገር አደረገ።

7፤ እግዚአብሔርም ለዳዊትና ለልጁ ለሰሎሞን። በዚህ ቤት ከእስራኤልም ነገድ ሁሉ በመረጥኋት በኢየሩሳሌም ስሜን ለዘላለም አኖራለሁ፤

8፤ ያዘዝኋቸውንም ሁሉ፤ ባሪያዬም ሙሴ ያዘዛቸውን ሕግ ሁሉ ቢያደርጉ ቢጠብቁም ለአባቶቻቸው ከሰጠኋት ምድር የእስራኤልን እግር እንደ ገና አላቅበዘብዝም ባለው ቤት የሠራውን የማምለኪያ ዐፀድን የተቀረጸውን ምስል አቆመ።

9፤ ነገር ግን አልሰሙም፤ እግዚአብሔርም ከእስራኤል ልጆች ፊት ካጠፋቸው ከአሕዛብ ይልቅ ክፉ ይሠሩ ዘንድ ምናሴ አሳታቸው።

10፤ እግዚአብሔርም በባሪያዎቹ በነቢያት እጅ እንዲህ ሲል ተናገረ።

11፤ የይሁዳ ንጉሥ ምናሴ ይህን ርዕሰት አድርጎአልና፤ ከፊቱም የነበሩ አሞራውያን ከሠሩት ሁሉ ይልቅ ክፉ ሥራ ሠርቶአልና፤ ይሁዳንም ደግሞ በጣዖታቱ አስቶአልና

12፤ ስለዚህ የእስራኤል አምላክ እግዚአብሔር እንዲህ ይላል። እነሆ፤ የሚሰማውን ሁሉ ሁለቱ ጆሮቹ ጭው የሚያደርግ ክፉ ነገርን በኢየሩሳሌምና በይሁዳ ላይ አመጣለሁ።

13፤ የሰማርያንም ገመድ የአክዓብንም ቤት ቱንቢ በኢየሩሳሌም ላይ እዘረጋለሁ ሰውም ወጭቱን እንዲወለውል ኢየሩሳሌምን ወልውዬ እገለብጣታለሁ።

14፤ የርስቱንም ቅሬታ እጥላለሁ፤ በጠላቶቻቸውም እጅ አሳልፌ እሰጣቸዋለሁ፤ ለጠላቶቻቸውም ሁሉ ምርኮና ብዝበዛ ይሆናሉ፤

15፤ አባቶቻቸው ከግብጽ ከወጡ ጀምሮ እስከ ዛሬ ድረስ በፊቱ ክፉ ሠርተዋልና፤ አስቈጥተውኝማልና።

16፤ ደግሞም ምናሴ በእግዚአብሔር ፊት ክፉ ይሠራ ዘንድ ይሁዳን ካሳተበት ኃጢአት ሌላ ከዳር እስከ ዳር ኢየሩሳሌምን እስኪሞላት ድረስ እጅግ ብዙ ንጹሕ ደም አፈሰሰ።

17፤ የምናሴም የቀረው ነገርና የሠራው ሥራ ሁሉ፤ ያደረገውም ኃጢአት፤ በይሁዳ ነገሥታት ታሪክ መጽሐፍ የተጻፈ አይደለምን?

18፤ ምናሴም ከአባቶቹ ጋር አንቀላፋ፤ በቤቱም አጠገብ ባለው በየዛ አትክልት ተቀበረ፤ ልጁም አሞጽ በእርሱ ፋንታ ነገሠ።

19፤ አሞጽም መንገሥ በጀመረ ጊዜ የሀያ ሁለት ዓመት ጉልማሳ ነበረ፤ በኢየሩሳሌምም ሁለት ዓመት ነገሠ፤ እናቱም የሉጥባ ሰው የሐሩስ ልጅ ሜሶላም ነበረች።

20፤ አባቱም ምናሴ እንዳደረገ በእግዚአብሔር ፊት ክፉ ሠራ።

21፤ አባቱም በሄደበት መንገድ ሁሉ ሄደ፤ አባቱም ያመለካቸውን ጣዖታት አመለከ ሰገደላቸውም።

22፤ የአባቶቹንም አምላክ እግዚአብሔርን ተወካ በእግዚአብሔርም መንገድ አልሄደም።

23፤ የአሞጽም ባሪያዎች አሴሩበት ንጉሡንም በቤቱ ውስጥ ገደሉት።

24፤ የአገሩ ሕዝብ ግን በንጉሡ በአሞጽ ላይ ያሴሩበትን ሁሉ ገደሉ፤ የአገሩም ሕዝብ ልጁን ኢዮስያስን በእርሱ ፋንታ አነገሡት።

25፤ የአሞጽም የቀረው ነገርና የሠራው ሥራ፤ በይሁዳ ነገሥታት ታሪክ መጽሐፍ የተጻፈ አይደለምን?

26፤ በየዛም አትክልት ባለው በመቃብሩ ተቀበረ፤ ልጁም ኢዮስያስ በእርሱ ፋንታ ነገሠ።

ምዕራፍ 22።

1፤ ኢዮስያስም መንገሥ በጀመረ ጊዜ የስምንት ዓመት ልጅ ነበረ፤ በኢየሩሳሌምም ሠላሳ አንድ ዓመት ነገሠ፤ እናቱም ከባሰሮት የሆነ የአዳያ ልጅ ይዲዳ ነበረች።

2፤ በእግዚአብሔርም ፊት ቅን ነገርን አደረገ፤ በአባቱም በዳዊት መንገድ ሁሉ ሄደ፤ ቀኝም ግራም አላለም።

3፤ በንጉሡም በኢዮስያስ በአሥራ ስምንተኛው ዓመት በስምንተኛው ወር ንጉሡ ጸሐፊውን የሚሰላምን ልጅ የኤዜልያስን ልጅ ሳፋንን ወደ እግዚአብሔር ቤት ላከው፤ እንዲህም አለው።

4፤ የመቅደሱ በረኞች ከሕዝቡ የሰበሰቡትን ወደ እግዚአብሔር ቤት የገባውን ገንዘብ ይደምር ዘንድ ወደ ካህናቱ አለቃ ወደ ኬልቅያስ ሄደ።

5፤ በእግዚአብሔርም ቤት ላሉት ሠራተኞች አለቆች ይሰጡት፤ እነርሱም የተናደውን የእግዚአብሔርን ቤት ለሚጠግኑት ሠራተኞች።

6፤ ለአናጢዎችና ለጠራቢዎች፤ ለድንጋይም ወቃሪዎች፤ መቅደሱንም ለመጠገን እንጨትንና የተወቀረውን ድንጋይ ለሚገዙ ይክፈሉት።

7፤ ነገር ግን እነርሱ የታመኑ ነበሩና በእጃቸው ስለ ተሰጠ አይቈጣጠሩባቸውም ነበር።

8፤ ካሁንም ኬልቅያስ ጸሐፊውን ሳፋንን፣ የሕጉን መጽሐፍ በእግዚአብሔር ቤት አግኝቻለሁ አለው፤ ኬልቅያስም መጽሐፉን ለሳፋን ሰጠው፣ እርሱም አነበበው።

9፤ ጸሐፊውም ሳፋን ወደ ንጉሠ መጣ፣ ለንጉሡም። በመቅደሱ የተገኘውን ገንዘብ ባሪያዎችህ አፈሰሱት፣ በእግዚአብሔርም ቤት ሠራተኞች ላይ ለተሾሙት አለቆች ሰጡት ብሎ አወራለት።

10፤ ጸሐፊውም ሳፋን ለንጉሡ። ካሁን ኬልቅያስ መጽሐፍ ሰጥቶኛል ብሎ ነገረው። ሳፋንም በንጉሡ ፊት አነበበው።

11፤ ንጉሡም የሕጉን መጽሐፍ ቃል በሰማ ጊዜ ልብሱን ቀደደ።

12፤ ንጉሡም ካሁንን ኬልቅያስን፣ የሳፋንንም ልጅ አኪቃምን፣ የሚክያስንም ልጅ ዓክቦርን፣ ጸሐፊውንም ሳፋንን፣ የንጉሡንም ብላቴና ዓሳያን።

13፤ አባቶቻችን በእርስዎ የተጻፈውን ሁሉ ይሠሩ ዘንድ የዚህችን መጽሐፍ ቃል ስላልሰሙ በላያችን የነደደ የእግዚአብሔር ቁጥጥር እጅግ ነውና ሄዳችሁ ስለ እኔና ስለ ሕዝቡ ስለ ይሁዳም ሁሉ የዚህችን የተገኘውን መጽሐፍ ቃል እግዚአብሔርን ጠይቁ ብሎ አዘዛቸው።

14፤ እንዲሁም ካሁን ኬልቅያስና አኪቃም ዓክቦርም ሳፋንና ዓሳያም ወደ ልብስ ጠባቂው ወደ ሐስራ ልጅ ወደ ቲቁዋ ልጅ ወደ ሴሌም ሚስት ወደ ነቢያቱ ወደ ሕልዳና ሄዱ፤ እርስዎም በኢየሩሳሌም በሁለተኛው ክፍል ተቀምጣ ነበር፤ ከእርስዎም ጋር ተነጋገሩ።

15፤ እርስዎም አለቻቸው። የእስራኤል አምላክ እግዚአብሔር እንዲህ ይላል። ወደ እኔ ለላካችሁ ሰው እንዲህ ብላችሁ ንገሩት።

16፤ እግዚአብሔር እንዲህ ይላል። እነሆ፣ የይሁዳ ንጉሥ እንዳነበበው እንደ መጽሐፉ ቃል ሁሉ በዚህ ስፍራና በሚኖሩበት ላይ ክፉ ነገር አመጣለሁ።

17፤ በእጃቸው ሥራ ሁሉ ያስቈጡኝ ዘንድ ትተውኛልና፣ ለሌሎችም አማልክት ዐጥነዋልና ቁጥጥዬ በዚህ ስፍራ ላይ ይነድዳል፣ አይጠፋምም።

18፤ እግዚአብሔርን ለመጠየቅ ለላካችሁ ለይሁዳ ንጉሥ ግን እንዲህ በሉት። የእስራኤል አምላክ እግዚአብሔር እንዲህ ይላል። ስለ ሰማኸው ቃል፣ ልብህ ገር ሆኖአልና።

19፤ እነርሱም ለድንቅና ለመርገም እንዲሆኑ በዚህ ስፍራና በሚኖሩበት ላይ የተናገርሁትን ሰምተህ በእግዚአብሔር ፊት ተዋርደሃልና፣ ልብስህን ቀድደሃልና፣ በፊቴም አልቅሰሃልና እኔ ደግሞ ሰምቼሃለሁ ይላል እግዚአብሔር።

20፤ ስለዚህም ደግሞ ወደ አባቶችህ እስበስብሃለሁ፣ በሰላምም ወደ መቃብርህ ትሰበሰባለህ፤ በዚህም ስፍራ ላይ የማመጣውን ክፉ ነገር ዓይኖችህ አያዩም። ይህንም ለንጉሡ አወራለት።

ምዕራፍ 23።

1፤ ንጉሡም ላከ፤ የይሁዳንና የኢየሩሳሌምንም ሽማግሌዎች ሁሉ ሰበሰባቸው።

2፤ ንጉሡም ወደ እግዚአብሔር ቤት ወጣ፤ ከእርሱም ጋር የይሁዳ ሰዎች ሁሉ፣ በኢየሩሳሌምም የሚኖሩ ሁሉ፣ ካህናቱና ነቢያቱም፣ ሕዝቡም ሁሉ ከታናሾቹ ጀምሮ እስከ ታላቆቹ ድረስ ወጡ፤ በእግዚአብሔርም ቤት የተገኘውን የቃል ኪዳንን መጽሐፍ ቃል ሁሉ በጀርአቸው አነበበ።

3፤ ንጉሡም በዓምደ ወርቁ አጠገብ ቆሞ እግዚአብሔርን ተከትሎ ይሄድ ዘንድ፣ ትእዛዙንና ምስክሩንም ሥርዓቱንም በፍጹም ልቡና በፍጹም ነፍሱ ይጠብቅ ዘንድ፣ በዚሁም መጽሐፍ የተጻፈውን የቃል ኪዳን ቃል ያጸና ዘንድ በእግዚአብሔር ፊት ቃል ኪዳን አደረገ፤ ሕዝቡም ሁሉ ቃል ኪዳን ገቡ።

4፤ ንጉሡም የካህናቱን አለቃ ኬልቅያስን በሁለተኛውም መዓርግ ያሉትን ካህናትን በረኞቹንም ለባኦልና ለማምለኪያ ዐፀድ ለሰማይም ሠራዊት ሁሉ የተሠሩትን ዕቃዎች ሁሉ ከእግዚአብሔር መቅደስ ያወጡ ዘንድ አዘዛቸው፤ ከኢየሩሳሌምም ውጭ በቄድሮን ሜዳ አቃጠላቸው፣ አመዱንም ወደ ቤቴል ወሰደው።

5፤ የይሁዳ ነገሥታትም በይሁዳ ከተሞች በነበሩት በኮረብታው መገጃዎች በኢየሩሳሌምም ዙሪያ ባሉ መስገጃዎች ያጥኑ ዘንድ ያኖሩአቸውን የጣዖቱን ካህናት፣ ለበኦልና ለፀሐይ ለጨረቃና ለከዋክብት ለሰማይም ሠራዊት ሁሉ ያጥኑ የነበሩትንም አስወገደ።

6፤ የማምለኪያ ዐፀድንም ጣዖት ከእግዚአብሔር ቤት ወደ ኢየሩሳሌም ውጭ ወደ ቄድሮን ፈፋ አወጣው፤ በቄድሮንም ፈፋ አጠገብ አቃጠለው፣ አድቅቆም ትቢያ አደረገው፣ ትቢያውንም በሕዝብ መቃብር ላይ ጣለው።

7፤ ሴቶቹም ለማምለኪያ ዐፀድ መጋረጃ ይፈትሉባቸው የነበሩትን በእግዚአብሔር ቤት ውስጥ ያሉትን የሰደማውያንን ቤቶች አፈረሰ።

8፤ ካህናቱንም ሁሉ ከይሁዳ ከተሞች አወጣቸው፤ ከጌባም ጀምሮ እስከ ቤርሳቤህ ድረስ ካህናት ያጥኑበት የነበረውን የኮረብታ መስገጃ ሁሉ ርኩስ አደረገው። በከተማይቱም በር በግራ በኩል በነበረው በከተማይቱ ሹም በኢያሱ በር መግቢያ አጠገብ የነበሩትን የበርቹን መስገጃዎች አፈረሰ።

9፤ የኮረብታው መስገጃዎች ካህናት ግን በኢየሩሳሌም ወዳለው ወደ እግዚአብሔር መሠዊያ አይመጡም ነበር፤ ብቻ በወንድሞቻቸው መካከል ቂጣ እንጀራ ይበሉ ነበር።

10፤ ማንም ሰው ወንድ ልጁን ወይም ሴት ልጁን ለሞሎክ በእሳት እንዳያሳልፍ በሄኖም ልጆች ሽለቆ የነበረውን ቶፌትን ርኩስ አደረገው።

11፤ የይሁዳም ነገሥታት በእግዚአብሔር ቤት መግቢያ አጠገብ በከተማው አቅራቢያ በነበረው በጃንደረባው በናታንሜሌክ መኖሪያ አጠገብ ለፀሐይ የሰጡትን ፈረሶች አስወገደ፤ የፀሐይንም ሰረገሎች በእሳት አቃጠለ።

12፤ የይሁዳም ነገሥታት ያሠሩትን በአካዝ ቤት ሰገነት ላይ የነበሩትን መሠዊያዎች፣ ምናሴም ያሠሩውን በእግዚአብሔር ቤት በሁለቱ ወለሎች ላይ የነበሩትን መሠዊያዎች ንጉሡ አስፈረሳቸው፣ አደቃቸውም፣ ትቢያቸውንም በቁድሮን ፈፋ ጣለ።

13፤ በኢየሩሳሌምም ፊት ለፊት በርኩሳት ተራራ ቀኝ የነበሩትን፣ የእስራኤል ንጉሥ ሰሎሞን ለሲዶናውያን ርኩሳት ለአስታሮት ለሞዓብም ርኩሳት ለካሞሽ ለአሞንም ልጆች ርኩሳት ለሚልኮም ያሠሩቸውን መስገጃዎች ንጉሡ ርኩሳት አደረገ።

14፤ ሐውልቶቹንም ሁሉ አደቀቀ፣ የማምለኪያ ዐፀዶቹንም ቁረጠ፣ በስፍራቸውም የሙታንን አጥንት ሞላበት።

15፤ ደግሞም በቤቴል የነበረውን መሠዊያ፣ እስራኤልንም ያሳተ የናባጥ ልጅ ኢዮርብንም ያሠሩውን የኮረብታውን መስገጃ፣ ይህን መሠዊያና መስገጃ አፈረሰ፤ ድንጋዮቹንም ሰባበረ፣ አድቅቆም ትቢያ አደረገው፣ የማምለኪያ ዐፀዱንም አቃጠለው።

16፤ ኢዮስያስም ዘወር ብሎ በተራራው የነበሩትን መቃብሮች አየ፤ ኢዮርብንምም በበዓል ጊዜ በመሠዊያ አጠገብ ሲቆም እነዚህን ነገሮች የተነባ የእግዚአብሔር ሰው እንደ ተናገረው እንደ እግዚአብሔር ቃል፣ ልኮ ከመቃብሮቹ አጥንቶቹን አሰወጣ፣ በመሠዊያውም ላይ አቃጠላቸው አረከሰውም። ዘወርም ብሎ ወደ ተናገረው ወደ እግዚአብሔር ሰው መቃብር ዓይኖቹን አቅንቶ።

17፤ ያ የማየው የመታሰቢያ ምልክት ምንድር ነው? አለ። የዚያችም ከተማ ስዎች። ከይሁዳ ወጥቶ በቤቴል መሠዊያ ላይ ይህን ያደረግኩትን ነገር የተናገረው የእግዚአብሔር ሰው መቃብር ነው ብለው ነገሩት።

18፤ እርሱም፣ ተወትት፣ ማንም አጥንቱን አያንቀሳቅሰው አለ፤ እነርሱም ከሰማርያ ከወጣው ከነቢዩ አጥንት ጋር አጥንቱን ተወ።

19፤ በሰማሪያም ከተሞች የነበሩትን፣ እግዚአብሔርን ያስቆጡት ዘንድ የእስራኤል ነገሥታት የሠሩትን የኮረብታውን መስገጃዎች ኢዮስያስ አሰወገዳቸው፣ በቤቴልም እንዳደረገው ነገር ሁሉ እንዲሁ አደረገባቸው።

20፤ በዚያም የነበሩትን የኮረብታውን መስገጃዎች ካህናት ሁሉ በመሠዊያዎቹ ላይ ገደላቸው፣ የሰዎቹንም አጥንት በመሠዊያዎቹ ላይ አቃጠለ። ወደ ኢየሩሳሌምም ተመለሰ።

21፤ ንጉሡም ሕዝቡን ሁሉ። በዚህ በቃል ኪዳን መጽሐፍ እንደ ተጻፈው ለአምላካችሁ ለእግዚአብሔር ፋሲካ አድርጉ ብሎ አዘዛቸው።

22፤ እንደዚህም ያለ ፋሲካ በእስራኤል ላይ ይፈርዱ። ከነበሩ ከመሳፍንት ዘመን ጀምሮ በእስራኤልና በይሁዳ ነገሥታት ዘመን ሁሉ አልተፈሰሰም።

23፤ ነገር ግን በይሁዳ ንጉሥ በኢዮስያስ በአሥራ ስምንተኛው ዓመት ይህ ፋሲካ በኢየሩሳሌም ለእግዚአብሔር ተፈሰከ።

24፤ ደግሞም ካህኑ ኬልቅያስ በእግዚአብሔር ቤት ባገኘው መጽሐፍ የተጻፈውን የሕጉን ቃል ያጸና ዘንድ፣ መናፍስት ጠሪዎቹንና ጠንቋዮቹን ተራፊምንና ጣታትንም በይሁዳ አገርና በኢየሩሳሌም የተገኘውን ርኩሳት ሁሉ ኢዮስያስ አሰወገደ።

25፤ እንደ ሙሴም ሕግ ሁሉ በፍጹም ልቡ በፍጹምም ነፍሱ በፍጹምም ኃይሉ ወደ እግዚአብሔርም የተመለሰ እንደ እርሱ ያለ ንጉሥ ከእርሱ አስቀድሞ አልነበረም፤ እንደ እርሱም ያለ ንጉሥ ከእርሱ በኋላ አልተነሣም።

26፤ ነገር ግን ምናሴ ስላሰቆጣው ነገር ሁሉ እግዚአብሔር በይሁዳ ላይ ከነደደው ከታላቁ ቍጣው ትኩሳት አልተመለሰም።

27፤ እግዚአብሔርም፣ እስራኤልን እንዳራቅሁት ይሁዳን ከፊቴ አርቀዋለሁ፤ ይህችንም የመረጥኳትን ከተማ ኢየሩሳሌምንና፣ ስሜ በዚያ ይሆናል ያልሁትን ቤት እጥላለሁ አለ።

28፤ የቀረውም የኢዮስያስ ነገር፣ የሠራውም ሥራ ሁሉ፣ በይሁዳ ነገሥታት ታሪክ መጽሐፍ የተጻፈ አይደለምን?

29፤ በእርሱም ዘመን የግብጽ ንጉሥ ፈርዖን ኒካዑ ከአሦር ንጉሥ ጋር ሊጋጠም ወደ ኤፍራጥስ ወንዝ ወጣ፤ ንጉሡም ኢዮስያስ ከእርሱ ጋር ሊጋጠም ወጣ፤ ፈርዖንም በተገናኘው ጊዜ በመጊድ ገደለው።

30፤ ከሞተም በኋላ ባሪያዎቹ በሰረገላው አድርገው ከመጊድ ወደ ኢየሩሳሌም አመጡት፣ በመቃብርም ቀበሩት። የአገሩም ሰዎች የኢዮስያስን ልጅ ኢዮአክስን ወሰዱት፣ ቀብተውም በአባቱ ፋንታ አነገሡት።

31፤ ኢዮአክስም መንገሥ በጀመረ ጊዜ የሀያ ሦስት ዓመት ጉልማሳ ነበረ፤ በኢየሩሳሌምም ሦስት ወር ነገሠ። እናቱም አሚጣል ትባል ነበር፣ እርሷም የልብና ሰው የኤርምያስ ልጅ ነበረች።

32፤ አባቶቹም እንዳደረጉ ሁሉ በእግዚአብሔር ፊት ክፉ አደረገ።

33፤ በኢየሩሳሌምም እንዳይነገሥ ፈርዖን ኒካዑ በሐማት ምድር ባለችው በሪብላ አሰረው፤ በምድሩም ላይ ሙቶ መክሊት ብርና አንድ መክሊት ወርቅ ፈሰሰ ጣለበት።

34፤ ፈርዖን ኒካዑም የኢዮስያስን ልጅ ኤልያቄምን በአባቱ በኢዮስያስ ፋንታ አነገሠ፣ ስሙንም ኢዮአቄም ብሎ ለወጠው። ኢዮአክስንም ወሰደ ወደ ግብጽ አፈለሰው፤ በዚያም ሞተ።

35፤ ኢዮአቄምም ብሩንና ወርቁን ለፈርዖን ሰጠው፤ እንደ ፈርዖንም ትእዛዝ ገንዘብ ይሰጥ ዘንድ ምድሩን አስገበረ፤ ለፈርዖን ኒካዑም ይሰጥ ዘንድ ከአገሩ ሕዝብ ሁሉ እንደ ግምጋሜው ብርና ወርቅ አስከፈለ።

36፤ ኢዮአቄምም መንገሥ በጀመረ ጊዜ የሀያ አምስት ዓመት ጉልማሳ ነበረ፤ በኢየሩሳሌምም አሥራ አንድ ዓመት ነገሠ፤

እናቱም ዘቢዳ ትባል ነበር፤ እርስዎም የሩማ ሰው የፈዳያ ልጅ ነበረች።

37፤ አባቶቹም እንዳደረጉ ሁሉ በእግዚአብሔር ፊት ክፉ አደረገ።

ምዕራፍ 24።

1፤ በእርሱም ዘመን የባቢሎን ንጉሥ ናቡከደነፆር ወጣ፤ ኢዮአቄምም ሦስት ዓመት ተገዛለት፤ ከዚያም በኋላ ዘወር አለና ዐመፀበት።

2፤ እግዚአብሔርም የከለዳውያንንና የሶርያውያንን የሞዓባውያንንም የአሞንንም ልጆች አደጋ ጣዮች ሰደደበት፤ በባሪያዎቹ በነቢያት እንደ ተናገረው እንደ እግዚአብሔር ቃል ያጠፉት ዘንድ በይሁዳ ላይ ሰደዳቸው።

3፤ ምናሴ ስላደረገው ኃጢአት ሁሉ ስላፈሰሰውም ንጹሕ ደም፣ ኢየሩሳሌምንም በንጹሕ ደም ስለሞላ ከፊቱ ያሰወግዳቸው ዘንድ ይህ ነገር በእግዚአብሔር ትእዛዝ በይሁዳ ላይ ሆነ፤

4፤ እግዚአብሔርም ይራራ ዘንድ አልወደደም።

5፤ የቀረውም የኢዮአቄም ነገር፣ የሠራውም ሥራ ሁሉ፣ በይሁዳ ነገሥታት ታሪክ መጽሐፍ የተጻፈ አይደለምን?

6፤ ኢዮአቄምም ከአባቶቹ ጋር አንቀላፋ፤ ልጁም ዮአኪን፤ በእርሱ ፋንታ ነገሡ።

7፤ የባቢሎንንም ንጉሥ ለግብጽ ንጉሥ የነበረውን ሁሉ ከግብጽ ወንዝ ጀምሮ እስከ ኤፍራጥስ ወንዝ ድረስ ወስዶ ነበርና የግብጽ ንጉሥ ከዚያ ወዲያ ከአገሩ አልወጣም።

8፤ ዮአኪን መንገሥ በጀመረ ጊዜ የአሥራ ስምንት ዓመት ጉልማሳ ነበረ፤ በኢየሩሳሌምም ሦስት ወር ነገሠ፤ እናቱም ኔስታ ትባል ነበር፤ እርስዎም የኢየሩሳሌም ሰው የኤልናታን ልጅ ነበረች።

9፤ አባቱም እንዳደረገ ሁሉ በእግዚአብሔር ፊት ክፉ አደረገ።

10፤ በዚያም ወራት የባቢሎን ንጉሥ የናቡከደነፆር ባሪያዎች ወደ ኢየሩሳሌም ወጡ፣ ከተማይቱም ተከበበች።

11፤ ባሪያዎቹም በከበቡአት ጊዜ የባቢሎን ንጉሥ ናብከደነፆር ወደ ከተማይቱ ወጣ።

12፤ የይሁዳም ንጉሥ ዮአኮንና እናቱ፣ ባርያዎቹም፣ አለቆቹም፣ ጃንደረቦቹም ወደ ባቢሎን ንጉሥ ወጡ፤ የባቢሎንንም ንጉሥ በነገሠ በስምንተኛው ዓመት ያዘው።

13፤ የእግዚአብሔርም ቤት መዛግብትን ሁሉ የንጉሡም ቤት መዛግብትን ከዚያ አወጣ፤ እግዚአብሔርም እንደ ተናገረው የእስራኤል ንጉሥ ሰሎሞን በእግዚአብሔር መቅደስ የሠራውን የወርቁን ዕቃ ሁሉ ሰባበረ።

14፤ ኢየሩሳሌምንም ሁሉ፣ አለቆቹንም ሁሉ፣ ጽኑንን ኃይላኑንም ሁሉ፣ ጠራቢዎቹንም ሁሉ፣ ብረት ሠራተኞቹን ሁሉ አሥር ሺህ ምርኮኞች አፈለሰ፤ ከድሆች ከአገሩ ሕዝብ በቀር ማንም አልቀረም።

15፤ ዮአኮንንም ወደ ባቢሎን አፈለሰ፤ የንጉሡንም እናት፣ የንጉሡንም ሚስቶች፣ ጃንደረቦቹንም፣ የአገሩንም ታላላቆች ከኢየሩሳሌም ወደ ባቢሎን ማረከ።

16፤ የባቢሎንንም ንጉሥ ብርቱዎቹንና ሰልፍ የሚችሉትን ሁሉ፣ ኃይላኑን ሁሉ ሰባት ሺህ ያህል፣ ጠራቢዎችና ብረት ሠራተኞችም አንድ ሺህ፣ ወደ ባቢሎን ማረከ።

17፤ የባቢሎንንም ንጉሥ የዮአኪንን አጎት ማታንያን በእርሱ ፋንታ አነገሡ፣ ስሙንም ሴዴቅያስ ብሎ ለወጠው።

18፤ ሴዴቅያስ መንገሥ በጀመረ ጊዜ የሀያ አንድ ዓመት ጉልማሳ ነበረ፤ በኢየሩሳሌምም አሥራ አንድ ዓመት ነገሠ፤ እናቱም አሚጣል የተባለች የልብና ሰው የኤርምያስ ልጅ ነበረች።

19፤ ኢዮአቄምም እንዳደረገ ሁሉ በእግዚአብሔር ፊት ክፉ አደረገ።

20፤ ከፊቱ አውጥቶ እስኪጥላቸው ድረስ ይህ ነገር በእግዚአብሔር ቅዱሳን በኢየሩሳሌምና በይሁዳ ላይ ሆኖአልና፤ ሴዴቅያስም በባቢሎን ንጉሥ ላይ ዐመፀ።

ምዕራፍ 25።

1፤ ሴዴቅያስም በነገሠ በዘጠኝኛው ዓመት በአሥረኛው ወር ከወሩም በአሥረኛው ቀን የባቢሎን ንጉሥ ናቡከደነፆርና ሠራዊቱ ሁሉ ወደ ኢየሩሳሌም መጥተው ከበቡአት፤ በዙሪያዎም ዕርድ ሠሩባት።

2፤ ከተማይቱም እስከ ንጉሡ እስከ ሴዴቅያስ እስከ አሥራ አንደኛው ዓመት ድረስ ተከብባ ነበር።

3፤ በአራተኛውም ወር በዘጠኝኛው ቀን በከተማይቱ ራብ ጸንቶ ነበርና ለአገሩ ሰዎች እንጀራ ታጣ።

4፤ ከተማይቱም ተሰበረች፣ ሰልፈኞችም ሁሉ በሁለት ቅጥር መካከል ባለው በር ወደ ንጉሡ አትክልት በሚወስደው መንገድ በሌሊት ሸሹ፤ ከለዳውያንም በከተማይቱ ዙሪያ ነበሩ፤ በዓረባም መንገድ ሄዱ።

5፤ የከለዳውያንም ሠራዊት ንጉሡን ተከታተሉ፣ በኢያሪኩም ሜዳ ያዙት፤ ሠራዊቱም ሁሉ ከእርሱ ተለይተው ተበትነው ነበር።

6፤ ንጉሡንም ይዘው የባቢሎን ንጉሥ ወዳለበት ወደ ራብላ አመጡት፤ ፍርድም ፈረዱበት።

7፤ የሴዴቅያስንም ልጆች በፊቱ ገደሉአቸው፤ የሴዴቅያስንም ዓይኖች አወጡ፣ በሰንሰለትም አሰሩት፣ ወደ ባቢሎንም ወሰዱት።

8፤ በባቢሎንም ንጉሥ በናቡከደነፆር በአሥራ ዘጠኝኛው ዓመት በአምስተኛው ወር ከወሩም በሰባተኛው ቀን የባቢሎንን ንጉሥ ባሪያ የዘበኞቹ አለቃ ናቡዘረዳን ወደ ኢየሩሳሌም መጣ።

9፤ የእግዚአብሔርንም ቤትና የንጉሡን ቤት አቃጠለ፤ የኢየሩሳሌምንም ቤቶች ሁሉ፤ ታላላቆቹን ቤቶች ሁሉ፤ በእሳት አቃጠለ።

10፤ ከዘበኞቹም አለቃ ጋር የነበረው የከለዳውያን ሠራዊት ሁሉ የኢየሩሳሌምን ቅጥር ዙሪያዎን አፈረሱ።

11፤ የዘበኞቹም አለቃ ናቡዘረዳን በከተማይቱ ውስጥ የቀረውን ሕዝብ፤ ሸሽተውም ወደ ባቢሎን ንጉሥ የተጠጉትን፤ የቀሩትንም ሕዝብ አፈለሰ።

12፤ የዘበኞቹም አለቃ ከአገሩ ድሆች ወይን ተካዮችና አራሾች እንዲሆኑ አስቀረ።

13፤ ከለዳውያንም በእግዚአብሔር ቤት ውስጥ የነበሩትን የናስ ዓምዶች፤ በእግዚአብሔርም ቤት የነበሩትን መቀመጫዎችና የናስ ነገራ ሰባበሩ፤ ናሱንም ወደ ባቢሎን ወሰዱ።

14፤ ምንቸቶቹንና መጫሪያዎቹንም መኰስተሪያዎቹንና ጭልፋዎቹንም የሚያገለግሉበትንም የናስ ዕቃ ሁሉ ወሰዱ።

15፤ የዘበኞቹም አለቃ ማንደጃዎቹንና መቀመጫዎቹን፤ የወርቁን ዕቃ ሁሉ በወርቅ፤ የብሩንም በብር አድርጎ ወሰደ።

16፤ ሰሎሞንም ለእግዚአብሔር ቤት የሠራቸውን ሁለቱን ዓምዶች አንዱንም ነገራ መቀመጫዎቹንም ወሰደ፤ ለእነዚህ ዕቃዎች ሁሉ ናስ ሚዛን አልነበረውም።

17፤ የአንዱም ዓምድ ቁመት አሥራ ስምንት ክንድ ነበረ፤ የናስም ጉልላት ነበረበት፤ የጉልላቱም ርዝመት ሦስት ክንድ ነበረ፤ በጉልላቱም ላይ በዙሪያው የናስ መርበብና ሮማኖች ነበሩ፤ እንዲሁም ደግሞ በሁለተኛው ዓምድ ላይ መርበብ ነበረበት።

18፤ የዘበኞቹም አለቃ ታላቁን ካህን ሠራያን ሁለተኛውንም ካህን ሶፎንያስን ሦስቱንም በረኞች ወሰደ።

19፤ ከከተማይቱም በሰልፈኞች ላይ ተሾመው ከነበሩት አንዱን ጃንደረባ፤ በከተማይቱም የተገኙትን በንጉሡ ፊት የሚቆሙትን አምስቱን ሰዎች፤ የአገሩንም ሕዝብ የሚያሰልፍ የሠራዊቱን አለቃ ጸሐፊ፤ በከተማይቱም ከተገኙት ከአገሩ ሕዝብ ስድሳ ሰዎች ወሰደ።

20፤ የዘበኞቹም አለቃ ናቡዘረዳን ወሰዶ የባቢሎንን ንጉሥ ወዳለበት ወደ ሪብላ አመጣቸው።

21፤ የባቢሎንም ንጉሥ መታቸው፤ በሐማትም ምድር ባለቸው በሪብላ ገደላቸው። እንዲሁ ይሁዳ ከአገሩ ተማረከ።

22፤ የባቢሎንም ንጉሥ ናቡከደነፆር በይሁዳ ምድር በቀረው ሕዝብ ላይ የሳፋንን ልጅ የአኪቃምን ልጅ ጎዶልያስን አለቃ አደረገው።

23፤ የጭፍሮቹም አለቆች ሁሉ፤ የናታንያ ልጅ እስማኤል፤ የቃሬያም ልጅ ዮሐናን፤ የነጠፋዊውም የተንሐሜት ልጅ ሠራያ፤ የማዕከታዊውም ልጅ ያእዛንያ፤ ሰዎቻቸውም የባቢሎንን ንጉሥ ጎዶልያስን እንደ ሾመ በሰሙ ጊዜ ወደ ጎዶልያስ ወደ ምጽጳ መጡ።

24፤ ጎዶልያስም፤ ከከለዳውያን ሎሌዎች የተነሣ አትፍሩ፤ በአገሩ ተቀመጡ፤ ለባቢሎንም ንጉሥ ተገዙ፤ መልካምም ይሆንላቸዋል ብሎ ለእነርሱና ለሰዎቻቸው ማለላቸው።

25፤ በሰባተኛው ወር ግን የመንግሥት ዘር የነበረ የኤሊሳማ ልጅ የናታንያ ልጅ እስማኤል ከእርሱም ጋር አሥር ሰዎች መጥተው ጎዶልያስንና ከእርሱ ጋር በምጽጳ የነበሩትን አይሁድንና ከለዳውያንን እስኪሞቱ ድረስ መቱአቸው።

26፤ ከለዳውያንንም ፈርተው ነበርና ከታናሹ ጀምሮ እስከ ታላቁ ድረስ ሕዝቡ ሁሉ የጭፍሮቹም አለቆች ተነሥተው ወደ ግብጽ መጡ።

27፤ እንዲሁም ሆነ፤ የይሁዳ ንጉሥ ዮአኪን በተማከረ በሠላሳ ሰባተኛው ዓመት በአሥራ ሁለተኛው ወር ከወሩም በህያ ሰባተኛው ቀን የባቢሎንን ንጉሥ ዮርማርዴቅ በነገሠ በአንደኛው ዓመት የይሁዳ ንጉሥ ዮአኪንን ከወህኒ አወጣው፤

28፤ በፍቅርም ተናገረው፤ ዙፋኑንም ከእርሱ ጋር በባቢሎን ከነበሩት ነገሥታት ዙፋን በላይ አደረገለት።

29፤ በወህኒም ውስጥ ለብሶት የነበረውን ልብስ ለወጠለት፤ ዮአኪንም በሕይወቱ ዘመን ሁሉ በፊቱ ሁልጊዜ እንጀራ ይበላ ነበር።

30፤ ንጉሡም በሕይወቱ ዘመን ሁሉ የዘወትር ቀለብ ዕለት ዕለት ይሰጠው ነበር።

መጽሐፈ ዜና መዋዕል ቀዳማዊ።(1 Chronicles)

ምዕራፍ 1።

1፤2፤ አዳም፤ ሴት፤ ሄኖስ፤ ቃይናን፤ መላልኤል፤

3፤ ያሬድ፤ ሄኖክ፤ ማቱሳላ፤ ላሜሕ፤

4፤ ኖላ፤ ሴም፤ ካም፤ ያፌት።

5፤ የያፌት ልጆች፤ ጋሜር፤ ማሳግ፤ ማዴ፤

6፤ ያዋን፤ ቶቤል፤ ሞሳሕ፤ ቴራስ።

7፤ የጋሜርም ልጆች፤ አስከናዝ፤ ሪፋት፤ ቴርጋማ። የያዋንም ልጆች፤ ኤሊሳ፤ ተርሴስ፤ ኪቲም፤ ሮድኢ።

8፤ የካምም ልጆች፤ ኩሽ፤ ምጽራይም፤ ፋጥ፤ ከነዓን።

9፤ የኩሽም ልጆች፤ ሳባ፤ ኤውላጥ፤ ሰብታ፤ ራዕማ፤ ሰብታታ፤ የራዕማም ልጆች፤ ሳባ፤ ድዳን።

10፤ ኩሽም ናምሩድን ወለደ፤ እርሱም በምድር ኃይል መሆንን ጀመረ።

11፤ ምጽራይምም ሉዲምን፤ ዐናሚምን፤ ላህቢምን፤

12፤ ነፍተሂምን፤ ፈትሩሲምን፤ ፍልስጥኤማውያን የወጡበትን ክስሉሂምን፤ ከፍቶሪምን ወለደ።

13፤ ከነዓንም የበኩር ልጅን ሲዶንን፤

14፤ ኬጢን፤ ኢያቡሳዊውን፤ አሞራዊውን፤

15፤ ጌርጌሳዊውን፤ ኤዊያዊውን፤ ዐርካዊውን፤

16፤ ሲኒያዊውን፤ አራዴዎንን፤ ሰማሪዎንን፤ አማቲን ወለደ።

17፤ የሴምም ልጆች፤ ኤላም፤ አሦር፤ አርፋክስድ፤ ሉድ፤ አራም፤ ዑዕ፤ ሁል፤ ጌቴር፤ ሞሳሕ።

18፤ አርፋክስድም ቃይንምን ወለደ፤ ቃይንምም ሳላን ወለደ፤ ሳላም ሄሶርን ወለደ።

19፤ ለሄሶርም ሁለት ልጆች ተወለዱለት፤ በዘመኑ ምድር ተከፍላለችና የአንደኛው ስም ፋሌቅ ተባለ፤ የወንድሙም ስም የቅጣን ነበረ።

20፤ የቅጣንም አልሞዳድን፤

21፤ ማሌፍን፤ ሐስረሞትን፤ ያራሕን፤ ሀደራምን፤

22፤ አውዛልን፤ ደቅላን፤ ያባልን፤ አቢማኤልን፤

23፤ ሳባን፤ ኦፊርን፤ ኤውላጥን፤ የባብን ወለደ፤ እነዚህ ሁሉ የየቅጣን ልጆች ነበሩ።

24፤25፤ ሴም፤ አርፋክስድ፤ ሳላ፤ ሄሶር፤ ፋሌቅ፤

26፤27፤ ራግው፤ ሴሮሕ፤ ናኮር፤ ታራ፤ አብርሃም የተባለ አብራም።

28፤ የአብርሃምም ልጆች፤ ይስሐቅ፤ እስማኤል።

29፤ ትውልዳቸውም እንደዚህ ነው። የእስማኤል በኩር ልጅ ነባዮት፤ ከዚህ በኋላ ቄዳር፤ ነብዳኤል፤ ሙብሳም፤

30፤ ማስማዕ፤ ዱማ፤ ማሣ፤ ኩዳን፤ ቴማን፤

31፤ ኢጡር፤ ናፌስ፤ ቄድማ፤ እነዚህ የእስማኤል ልጆች ናቸው።

32፤ የአብርሃምም ገረድ የኬጡራ ልጆች፤ ዘምራን፤ የቅሳን፤ ሜዳን፤ ምድያም፤ የስቦቅ፤ ስዌሕ። የየቅሳንም ልጆች፤ ሳባ፤ ድዳን።

33፤ የምድያምም ልጆች፤ ጌፌር፤ ሄፌር፤ ሄኖጎ፤ አቢዳዕ፤ ኤልዳዳ። እነዚህ ሁሉ የኬጡራ ልጆች ነበሩ።

34፤ አብርሃምም ይስሐቅን ወለደ። የይስሐቅም ልጆች ሄሳውና እስራኤል ነበሩ።

35፤ የሄሳው ልጆች፤ ኤልፋዝ፤ ራጉኤል፤ የዑስ፤ የዕላም፤ ቆሬ።

36፤ የኤልፋዝ ልጆች፤ ቴማን፤ አማር፤ ስፎ፤ ኅቶም፤ ቄኔዝ፤ ቲምናዕ፤ አማሌቅ።

37፤ የራጉኤል ልጆች፤ ናሐት፤ ዛራ፤ ሣማ፤ ሚዛህ።

38፤ የሴይርም ልጆች፤ ሎጣን፤ ሦባል፤ ጽብያን፤ ዓና፤ ዲሶን፤ ኤጽር፤ ዲሳን።

39፤ የሎጣንም ልጆች፤ ሐሪ፤ ሐማም፤ ቲሞናዕ የሎጣን እኅት ነበረች።

40፤ የሦባል ልጆች፤ ዓልዋን፤ ማኔሐት፤ ሄባል፤ ስፎ፤ አውናም፤ የጽብያንም ልጆች፤ አያ፤ ዓና።

41፤ የዓና ልጅ፤ ዲሶን። የዲሶንም ልጆች፤ ሐምዳን፤ ኤስባን፤ ይትራን፤ ክራን።

42፤ የኤጽር ልጆች፤ ቢልሐን፤ ዛዕዋን፤ ዓቃን፤ የዲሳን ልጆች፤ ዑዕ፤ አራን።

43፤ በእስራኤልም ልጆች ላይ ገና ንጉሥ ሳይነግሥ በኤዶምያስ ምድር የነገሡ ነገሥታት እነዚህ ናቸው። የቢያር ልጅ ባላቅ፤ የከተማይቱም ስም ዲንሃባ ነበረ።

44፤ ባላቅም ሞተ፤ በእርሱም ፋንታ የባሶራ ሰው የዛራ ልጅ ኢዮባብ ነገሠ።

45፤ ኢዮባብም ሞተ፤ በእርሱም ፋንታ የቴማን አገር ሰው ሐሳም ነገሠ።

46፤ ሐሳምም ሞተ፤ በእርሱም ፋንታ በሞዓብ ሜዳ ምድያምን የመታው የባዳድ ልጅ ሃዳድ ነገሠ፤ የከተማይቱም ስም ዓዊት ነበረ።

47፤ ሃዳድም ሞተ፤ በእርሱም ፋንታ የመሥሬቃ ሰው ሠምላ ነገሠ።

48፤ ሠምላም ሞተ፤ በእርሱም ፋንታ በወንዙ አጠገብ ያለችው የረሆቦት ሰው ሳኡል ነገሠ።

49፤ ሳኡልም ሞተ፤ በእርሱም ፋንታ የዓክቦር ልጅ በአልሐናን ነገሠ።

50፤ በአልሐናንም ሞተ፤ በእርሱም ፋንታ ሃዳድ ነገሠ፤ የከተማይቱም ስም ፋዑ ነበረ፤ ሚስቱም የሚዛሃብ ልጅ የመጥፊድ ልጅ መሃጣብኤል ነበረች፤ ሃዳድም ሞተ።

51፤ የኤዶምያስም አለቆች እነዚህ ነበሩ፤ ቲምናዕ አለቃ፤ ዓልዋ አለቃ፤ የቴት አለቃ፤

52፤ አሀሊባማ አለቃ፤ ኤላ አለቃ፤ ፊኖን አለቃ፤

53፤ ቄኔዝ አለቃ፤ ቴማን አለቃ፤ ሚብሳር አለቃ፤

54፤ መግዲኤል አለቃ፤ ዒራም አለቃ፤ እነዚህ የኤዶምያስ አለቆች ነበሩ።

ምዕራፍ 2።

1፤ የእስራኤልም ልጆች እነዚህ ናቸው፤ ሮቤል፤ ስምዖን፤ ሌዊ፤ ይሁዳ፤ ይሳኮር፤ ዛብሎን፤

2፤ ዳን፤ ዮሴፍ፤ ብንያም፤ ንፍታሊም፤ ጋድ፤ አሴር።

3፤ የይሁዳ ልጆች፤ ዔር፤ አውናን፤ ሴሎም፤ እነዚህ ሦስቱ ከከነዓናዊቱ ከሴዋ ልጅ ተወለዱለት። የይሁዳም የበኩር ልጅ ዔር በእግዚአብሔር ፊት ክፉ ነበረ፤ ገደለውም።

4፤ ምራቱም ትዕማር ፋራስንና ዛራን ወለደችለት፤ የይሁዳም ልጆች ሁሉ አምስት ነበሩ።

5፤ የፋሬስ ልጆች፤ ኤስሮም፤ ሐሙል።

6፤ የዛራም ልጆች፤ ዘምሪ፤ ኤታን፤ ሄማን፤

7፤ ከልኮል፤ ዳራ፤ ሁሉም አምስት ነበሩ። የከርሚም ልጅ እስራኤልን ያስጨነቀ፤ እርሙንም ሰርቆ የበደለ አካን ነበረ።

8፤ የኤታንም ልጅ አዛርያ ነበረ።

9፤ ለኤስሮም የተወለዱለት ልጆች፤ ይረሕምኤል፤ አራም፤ ካልብ ነበሩ።

10፤ አራምም አሚናዳብን ወለደ፤ አሚናዳብም የይሁዳን ልጆች አለቃ ነአሶንን ወለደ፤

11፤ ነአሶንም ሰልሞንን ወለደ፤ ሰልሞንም ቦዔዝን ወለደ፤

12፤ ቦዔዝም ኢዮቤድን ወለደ፤ ኢዮቤድም እሴይን ወለደ፤

13፤ እሴይም የበኩር ልጁን ኤልያብን፤ ሁለተኛውንም አሚናዳብን፤ ሦስተኛውንም ሣማን፤

14፤ አራተኛውንም ናትናኤልን፤

15፤ አምስተኛውንም ራዳይን፤ ስድስተኛውንም አሳምን፤ ሰባተኛውንም ዳዊትን ወለደ፤

16፤ እጎቶቻቸውም ጽሩያና አቢግያ ነበሩ። የጽሩያም ልጆች አቢሳ፤ ኢዮአብ፤ አሃሄል ሦስቱ ነበሩ።

17፤ አቢግያም አሜሳይን ወለደች፤ የአሜሳይም አባት እስማኤላዊው ዩቴር ነበረ።

18፤ የኤስሮምም ልጅ ካሌብ ከሚስቱ ከዓዙባ ከይሪያትም ልጆች ወለደ፤ ልጆቹም ያሳር፤ ሶባብ፤ አርዶን ነበሩ።

19፤ ዓዙባም ሞተች፤ ካሌብም ኤፍራታን አገባ፤ እርስዋም ሆርን ወለደችለት።

20፤ ሆርም ኡሪን ወለደ፤ ኡሪም ባስልኤልን ወለደ።

21፤ ከዚያም በኋላ ኤስሮም ስድሳ ዓመት በሆነው ጊዜ ወዳገባት ወደ ገለዓድ አባት ወደ ማኪር ልጅ ገባ፤ ሠጉብንም ወለደችለት። ሠጉብም ኢያዕርን ወለደ፤

22፤ ለእርሱም በገለዓድ ምድር ሆሮ ሦስት ከተሞች ነበሩት።

23፤ ጌሹርና አራምም የኢያዕርን ከተሞች ከቄናትና ከመንደሮችዋ ጋር ስድሳውን ከተሞች ወሰዱባቸው። እነዚህ ሁሉ የገለዓድ አባት የማኪር ልጆች ነበሩ።

24፤ ኤስሮምም በካሌብ ኤፍራታ ከሞተ በኋላ የኤስሮም ሚስት አቢያ የቴቄሔን አባት አሽሐርን ወለደችለት።

25፤ የኤስሮምም የበኩር ልጁ የይረሕምኤል ልጆች በኩሩራም፤ ቡናህ፤ ኦራን፤ ኦጼም፤ አኪያ ነበሩ።

26፤ ለይረሕምኤልም ዓጣራ የተባለች ሌላ ሚስት ነበረችው፤ እርስዋም የኦናም እናት ነበረች።

27፤ የይረሕምኤል የበኩሩ የራም ልጆች መዓስ፤ ያሚን፤ ዔቄር ነበሩ።

28፤ የኦናምም ልጆች ሸማይና ያዳ ነበሩ። የሸማይ ልጆች ናዳብና አቢሱር ነበሩ።

29፤ የአቢሱርም ሚስት አቢካኢል ነበረች፤ አሕባንንና ሞሊድን ወለደችለት።

30፤ የናዳብም ልጆች ሴሊድና አፋይም ነበሩ፤ ሴሊድም ያለ ልጆች ሞተ።

31፤ የአፋይምም ልጅ ይሸዒ፤ የይሸዒም ልጅ ሶሳን፤ የሶሳንም ልጅ አሕላይ ነበረ።

32፤ የሸማይም ወንድም የያዳ ልጆች ዩቴርና ዮናታን ነበሩ፤ ዩቴርም ያለ ልጆች ሞተ።

33፤ የዮናታንም ልጆች ፌሌትና ዛዛ ነበሩ፤ እነዚህ የይረሕምኤል ልጆች ነበሩ።

34፤ ለሶሳንም ሴቶች ልጆች እንጂ ወንዶች ልጆች አልነበሩትም፤ ለሶሳንም ኢዮሄል የተባለ ግብጻዊ አገልጋይ ነበረው።

35፤ ሶሳንም ለአገልጋዩ ለኢዮሄል ልጁን አጋባት፤ እርስዎም ዓታይን ወለደችለት።

36፤ ዓታይም ናታንን ወለደ፤ ናታንም ዛባድን ወለደ፤

37፤ ዛባድም ኤፍላልን ወለደ፤ ኤፍላልም ያቤድን ወለደ፤ ያቤድም ኢዮን ወለደ፤

38፤ ኢዮም ዓዛርያስን ወለደ፤

39፤ ዓዛርያስም ኬሌስን ወለደ፤ ኬሌስም ኤልዓሣን ወለደ፤

40፤ ኤልዓሣም ሲስማይን ወለደ፤

41፤ ሲስማይም ሰሎምን ወለደ፤ ሰሎምም የቃምያን ወለደ፤ የቃምያም ኤሊሳማን ወለደ።

42፤ የይረሕምኤልም ወንድም የካሌብ ልጆች በኩሩ የዚፍ አባት ሞላ፤ የኬብሮንም አባት የመሪሳ ልጆች ነበሩ።

43፤ የኬብሮንም ልጆች ቆሬ፣ ተፋዋ፣ ሬቄም፣ ሸማዕ ነበሩ።

44፤ ሸማዕም የዮርቅዓምን አባት ረሐምን ወለደ፤ ሬቄምም ሸማይን ወለደ።

45፤ የሸማይም ልጅ ማያን ነበረ፤ ማያንም የቤት ጾር አባት ነበረ።

46፤ የካሌብም ቁባት ዔፋ ሐራንን፣ ሞዳንን፣ ጋዜዝን ወለደች።

47፤ ሐራንም ጋዜዝን ወለደ። የያህዳይም ልጆች ሬጌም፣ ኢዮታም፣ ጌሻን፣ ፋሌጥ፣ ሔፋ፣ ሸዓፍ ነበሩ።

48፤ የካሌብም ቁባት ማዕካ ሸቤርንና ቲርሐንን ወለደች።

49፤ ደግሞም የመድማናን አባት ሸዓፍንና የመክቢናንና የጊብዓን አባት ሱሳን ወለደች፤ የካሌብም ሴት ልጅ ዓክሳ ነበረች።

50፤ የካሌብ ልጆች እነዚህ ናቸው፤ የኤፍራታ የበኩሩ የሆር ልጅ የቂርያትይዓሪም አባት ሦባል፤

51፤ የቤተ ልሔም አባት ሰልሞን፣ የቤት ጋዴር አባት ሐሬፍ።

52፤ ለቂርያትይዓሪምም አባት ለሦባል ልጆች ነበሩት፤ ሀሮኤ የመናሕታውያን እኩሌታ።

53፤ የቂርያትይዓሪምም ወገኖች፤ ይትራውያን፣ ፉታውያን፣ ሸማታውያን፣ ሚሸራውያን፤ ከእነዚህም ጸርዓውያንና ኤሽታኦሳውያን ወጡ።

54፤ የሰልሞንም ልጆች ቤተ ልሔም፣ ነጠፋውያን፣ ዓጣሮትቤትዮአብ፣ የመናሕታውያን እኩሌታ፣ ጸርዓውያን ነበሩ።

55፤ በያቤጽም የተቀመጡ የጸሐፊዎች ወገኖች፤ ቲርዓውያን፣ ሺምዓታውያን፣ ሡካታውያን ነበሩ፤ እነዚህ ከሬካብ ቤት አባት ከሐማት የወጡ ቁናውያን ናቸው።

ምዕራፍ 3።

1፤ በኬብሮንም ለዳዊት የተወለዱለት ልጆች እነዚህ ናቸው። በኩሩ አምናን ከኢይዝራኤላዊቱ ከአኪናሆም፣ ሁለተኛውም ዳንኤል ከቀርሚሎሳዊቱ ከአቢግያ፤

2፤ ሦስተኛው አቤሴሎም ከጌሹር ንጉሥ ከተልማይ ልጅ ከመዓካ፣ አራተኛው አዶንያስ ከአጊት፤

3፤ አምስተኛው ሰፋጥያስ ከአቢጣል፣ ስድስተኛው ይትረታም ከሚስቱ ከዔግላ።

4፤ ስድስቱ በኬብሮን ተወለዱለት፤ በዚያም ሰባት ዓመት ከስድስት ወር ነገሠ፤ በኢየሩሳሌምም ሠላሳ ሦስት ዓመት ነገሠ።

5፤ እነዚህ ደግሞ በኢየሩሳሌም ተወለዱለት፤ ከዓሚኤል ልጅ ከቤርሳቤህ፣ ሳሙስ፣ ሶባብ፣ ናታን፤

6፤ ሰሎሞን፣ አራት፤ ኢያቤሐር፣ ኤሊሱዔ፤

7፤ ኤሊፋላት፣ ኖጋ፣ ናፌቅ፣ ያፍያ፤

8፤ ኤሊሳማ፣ ኤሊዳሄ፣ ኤሊፋላት፣ ዘጠኝ።

9፤ እነዚህ ሁሉ ከቁባቶች ልጆች በቀር የዳዊት ልጆች ነበሩ፤ ትዕማርም እጎታቸው ነበረች።

10፤ የሰሎሞንም ልጅ ሮብዓም ነበረ፤ ልጁ አቢያ፤

11፤ ልጁ አሳ፣ ልጁ ኢዮሣፍጥ፣ ልጁ ኢዮራም፣ ልጁ አካዝያስ፣ ልጁ ኢዮአስ፤

12፤ ልጁ አሚስያስ፣ ልጁ ዓዛርያስ፣ ልጁ ኢዮአታም፤

13፤ ልጁ አካዝ፣ ልጁ ሕዝቅያስ፣ ልጁ ምናሴ፤

14፤ ልጁ አሞጽ፣ ልጁ ኢዮስያስ።

15፤ የኢዮስያስም ልጆች፤ በኩሩ ዮሐንን፣ ሁለተኛውም ኢዮአቄም፣ ሦስተኛውም ሴዴቅያስ፣ አራተኛውም ሰሎም።

16፤ የኢዮአቄምም ልጆች፤ ልጁ ኢኮንያን፣ ልጁ ሴዴቅያስ።

17፤ የምርኮኛውም የኢኮንያን ልጆች ሰላትያል፣ መልኪራም፤

18፤ ፈዳያ፣ ሼናጻር፣ ይቃምያ፣ ሆሻማ፣ ነዳብያ ነበሩ።

19፤ የፈዳያ ልጆች ዘሩባቤልና ሰሜኢ ነበሩ፤ የዘሩባቤልም ልጆች፤ ሜሱላም፣ ሐናንያ፣ እናታቸውም ሰሎሚት።

20፤ ሐሹባ፣ ኦሪታ፣ በራክያ፣ ሐሳድያ፣ የሻብሐሲድ አምስት ናቸው።

21፤ የሐናንያም ልጆች ፈላጥያና የሻያ ነበሩ። የረፋያ ልጆች፣ የአርናን ልጆች፣ የአብድዩ ልጆች፣ የሴኬንያ ልጆች።

22፤ የሴኬንያም ልጅ ሸማያ ነበረ። የሸማያም ልጆች ሐጠስ፣ ይግአል፣ ባርያሕ፣ ነግርያ፣ ሻፋጥ ስድስት ነበሩ።

23፤ የነግርያም ልጆች ኤልዮዌናይ፣ ሕዝቅያስ፣ ዓዝረቃም ሦስት ነበሩ።

24፤ የኤልዮዌናይም ልጆች ሆዳይዋ፣ ኤልያሱብ፣ ፊልያ፣ ዓቁብ፣ የሐናን፣ ደላያ፣ ዓናኒ ሰባት ነበሩ።

ምዕራፍ 4።

1፤ የይሁዳ ልጆች ፋሬስ፣ ኤስሮም፣ ከርሚ፣ ሆር፣ ሦባል ናቸው።

2፤ የሦባልም ልጅ ራያ ኢኤትን ወለደ፤ ኢኤትም አሐማይንና ላሃድን ወለደ። እነዚህ የጸርዓውያን ወገኖች ናቸው።

3፤ እነዚህም የኤጣም አባት ልጆች ናቸው፤ ኢይዝራኤል፣ ይሸማ፣ ይድባሽ፣ እናታቸውም ሃጽሌል።

4፤ የጌዶርም አባት ፋኑኤል፣ የሐሻም አባት ኤጽር፤ እነዚህ የቤተ ልሔም አባት የኤፍራታ የበኩሩ የሆር ልጆች ናቸው።

5፤ ለቴቁሌም አባት ለአሽሐር ሔላና ነዕራ የተባሉ ሁለት ሚስቶች ነበሩት።

6፤ ነዕራም አሐማን፣ አፌርን፣ ቴምኒን፣ አሐሽታሪን ወለደችለት። እነዚህ የነዕራ ልጆች ናቸው።

7፤ የሐላም ልጆች ዴሬት፣ ይጽሐር፣ ኤትናን ናቸው።

8፤ ቆጽ ዓኑብን፣ ጸቤባን፣ የሃሩምንም ልጅ የአሐርሔልን ወገኖች ወለደ።

9፤ ያቤጽም ከወንድሞቹ ይልቅ የተከበረ ነበረ፤ እናቱም። በጣር ወልጄዋለሁና ብላ ስሙን። ያቤጽ ብላ ጠራችው።

10፤ ያቤጽም። እባክህ፣ መባረክን ባርከኝ፣ አገራንም አስፋው፤ እጅህም ከእኔ ጋር ትሁን፤ እንዳያሳዝነኝም ከክፋት ጠብቀኝ ብሎ የእስራኤልን አምላክ ጠራ፤ እግዚአብሔርም የለመነውን ሰጠው።

11፤ የሹሐም ወንድም ክሉብ የኤሽቶንን አባት ምሒርን ወለደ።

12፤ ኤሽቶንም ቤትራ ፋንና ፋሴሐን የዒርናሐሽንም አባት ተሒናን ወለደ፤ እነዚህ የሬካ ሰዎች ናቸው።

13፤ የቄኔዝም ልጆች ኅቶንያልና ሠራያ ነበሩ። የኅቶንያልም ልጅ ሐታት ነበረ።

14፤ መዖኖታይ የፍራን ወለደ። ሠራያም የጌሃራሽምን አባት ኢዮአብን ወለደ፤ እነርሱም ጠራቢዎች ነበሩ።

15፤ የዮፎኒም ልጅ የካሌብ ልጆች ዒሩ፣ ኤላ፣ ነግም ነበሩ።

16፤ የኤላም ልጅ ቄኔዝ ነበረ። የይሃሌልኤል ልጆች ዚፍ፣ ዚፋ፣ ቲርያ፣ አሣርኤል ነበሩ።

17፤ የዕዝራም ልጆች ዩቴር፣ ሜሬድ፣ ዔፌር፣ ያሎን ነበሩ፤ ዩቴርም ማርያምን፣ ሸማይን፣ የኤሽትምን አባት ይሸባን ወለደ።

18፤ አይሁዳዊቱም ሚስቱ የጌዶርን አባት ዩሬድን፣ የሦኮንም አባት ሔቤርን፣ የዛኖዋንም አባት ይቁቲኤልን ወለደች። እነዚህም ሜሬድ ያገባት የፈርዖን ልጅ የቢትያ ልጆች ናቸው።

19፤ የሆዲያ ሚስት የነሐም እናት ልጆች የገርሚው የቅዱላ አባትና ማዕከታዊው ኤሽትሞን ነበሩ።

20፤ የሺዋንም ልጆች አምኖን፣ ሪና፣ ቤንሐናን፣ ቲሎን ነበሩ። የይሸዲም ልጆች ዞሔትና ቢንዞሔት ነበሩ።

21፤ የይሁዳም ልጅ የሴሎም ልጆች የሌካ አባት ዔር፣ የመሪሳ አባት ለዓዳ፣ ከአሽቤዓ ቤት የሚሆኑ ጥሩ በፍታ የሚሠሩ ወገኖች።

22፤ የቂዳ፣ የኮዜባ ሰዎች፣ ኢዮአስ፣ ሞዓብን የገዛ ሣራፍ፣ ያሹቢሊሔም ነበሩ።

23፤ ይህ ዝና ከቀድሞ ጀምሮ ነበረ። እነዚህ በነጣዲምና በጋዴራ የሚቀመጡ ሸክላ ሠራተኞች ነበሩ። በዚያ በንጉሠ ዘንድ ስለ ሥራው ይቀመጡ ነበር።

24፤ የስምዖንም ልጆች፤ ነሙኤል፣ ያሚን፣ ያሪን፣ ዛራ፣ ሳኡል፤

25፤ ልጁ ሰሎም፣ ልጁ መብሳም፣ ልጁ ማስማዕ።

26፤ የማስማዕም ልጆች፤ ልጁ ሃሙኤል፣ ልጁ ዘኩር፣ ልጁ ሰሜኢ።

27፤ ለሰሜኢም አሥራ ስድስት ወንዶችና ስድስት ሴቶች ልጆች ነበሩት፤ ለወንድሞቹ ግን ብዙ ልጆች አልነበሩባቸውም፣ ወገናቸውም ሁሉ እንደ ይሁዳ ልጆች አልተባዙም።

28፤ በቤርሳቤሀም፣ በሞላዳ፣

29፤ በሐጸርሹዓል፣ በቢልሃ፣ በዔጼም፣

- 30፤ በቶላድ፣ በቤቴኤል፣ በሔርማ፣ በጸቅላግ፣
- 31፤ በቤትማርካቦት፣ በሐጸርሱሲም፣ በቤትቢሪ፣ በሸዓራይም ይቀመጡ ነበር። እስከ ዳዊትም መንግሥት ድረስ ከተሞቻቸው እነዚህ ነበሩ።
- 32፤ መንደሮቻቸውም ኤጣም፣ ዓይን፣ ሬሞን፣ ቶኬን፣ ዓሻን፣ አምስቱ ከተሞች፤
- 33፤ እስከ በአልም ድረስ በእነዚህ ከተሞች ዙሪያ የነበሩ መንደሮቻቸው ሁሉ ነበሩ። መቀመጫቸውና የትውልዳቸው መዝገቦች እነዚህ ናቸው።
- 34፤ ምሽባብ፣ የምሌክ፣ የአሜስያስ ልጅ ኢዮስያ፣
- 35፤ ኢዮኤል፣ የዮሲብያ ልጅ፣ የሠራያ ልጅ የዓሢኤል ልጅ ኢዮ፣
- 36፤ ኤልዮዔናይ፣ ያዕቆባ፣ የሾሐያ፣ ዓሣያ፣ ዓዲዔል፣ ዩሲምኤል፣ በናያስ፣
- 37፤ የሺፊ ልጅ ዚዛ፣ የአሎን ልጅ የይዳያ ልጅ የሺምሪ ልጅ የሸማያ ልጅ፤
- 38፤ እነዚህ በስማቸው የተጠሩ በወገኖቻቸው ላይ አለቆች ነበሩ፤ የአባቶቻቸውም ቤቶች በዝተው ነበር።
- 39፤ ለመንጎቻቸው መሰምርያ ይሹ ዘንድ ወደ ጌዶር መግቢያ እስከ ሸለቆው ምሥራቅ ድረስ ሄዱ።
- 40፤ የለመለመችም እጅግም ያማረች መሰምርያ አገኘ፤ ምድሪቱም ሰፊና ጸዋተኛ ሰላም ያላትም ነበረች፤ በቀድሞም ጊዜ በዚያ ተቀምጠው የነበሩ ከካም ወገን ነበሩ።
- 41፤ እነዚህም በስማቸው የተጻፉ በይሁዳ ንጉሥ በሕዝቅያስ ዘመን መጥተው ድንኳኖቻቸውንና በዚያ የተገኙትን ምዑናውያንን ሙቱ፣ እስከ ዛሬም ድረስ ፈጽመው አጠፉአቸው፤ በዚያም ለመንጎቻቸው መሰምርያ ነበረና በስፍራቸው ተቀመጡ።
- 42፤ የስምያንም ልጆች አምስት መቶ ሰዎች ወደ ሴይር ተራራ ሄዱ፤ አለቆቻቸውም የይሸዒ ልጆች፣ ፈላጥያ፣ ነዓርያ፣ ረፋያ፣ ዑዝኤል ነበሩ።
- 43፤ ያመለጡትንም የአማሊቃውያንን ቅሬታ ሙቱ፣ በዚያም እስከ ዛሬ ድረስ ተቀምጠዋል።

ምዕራፍ 5።

- 1፤ የእስራኤልም በኩር የሮቤል ልጆች እነዚህ ናቸው። እርሱ የበኩር ልጅ ነበረ፤ ነገር ግን የአባቱን ምንጣፍ ስላረከሰ ብኩርናው ለእስራኤል ልጅ ለዮሴፍ ልጆች ተሰጠ፤ ትውልዱ ግን ከብኩርና ጋር አልተቆጠረም።
- 2፤ ይሁዳም በወንድሞቹ መካከል በረታ፣ አለቃም ከእርሱ ሆነ፤ ብኩርናው ግን ለዮሴፍ ነበረ።

- 3፤ የእስራኤል በኩር የሮቤል ልጆች፤ ሄኖጎ፣ ፈሉሶ፣ አስሮን፣ ከርሚ ነበሩ።
- 4፤ የኢዮኤል ልጆች፤ ልጁ ሸማያ፣
- 5፤ ልጁ ጎግ፣ ልጁ ሰሜኢ፣ ልጁ ሚካ፣
- 6፤ ልጁ ራያ፣ ልጁ ቢኤል፣ የአሦር ንጉሥ ቴልጌልቴልፌልሶር የማረከው ልጁ ብኤራ፤ እርሱ የሮቤል ነገድ አለቃ ነበረ።
- 7፤ ወንድሞቹ በየወገናቸው የትውልዳቸው መዝገብ በተቆጠረ ጊዜ፤ አንደኛው ኢዮኤል፣
- 8፤ ዘካርያስ፣ እስከ ናባውና እስከ በአልሚዎን ድረስ በአሮዔር የተቀመጠው የኢዮኤል ልጅ የሸማዕ ልጅ የያዛዝ ልጅ ቤላ፤
- 9፤ በገለዓድ ምድር እንስሶቻቸው በዝተው ነበርና በምሥራቅ በኩል ከኤፍራጥስ ወንዝ ጀምሮ እስከ ምድረ በዳው መግቢያ ድረስ ተቀመጠ።
- 10፤ በሳኦልም ዘመን ከአጋራውያን ጋር ተዋጉ፣ እነርሱም በእጃቸው ተመትተው ወደቁ፤ በገለዓድ ምሥራቅ በኩል ባለው አገር ሁሉ በድንኳኖቻቸው ተቀመጡ።
- 11፤ የጋድም ልጆች በባሳን ምድር እስከ ሰልካ ድረስ በአፋዛዣቸው ተቀመጡ።
- 12፤ አንደኛው ኢዮኤል፣ ሁለተኛው ሳፋም፣ ያናይ፣ ሳፋጥ በባሳን ተቀመጡ።
- 13፤ የአባቶቻቸውም ቤቶች ወንድሞች ሚካኤል፣ ሜሱላም፣ ሳባ፣ ዮራይ፣ ያካን፣ ዙኤ፣ ኦቤድ ሰባት ነበሩ።
- 14፤ እነዚህም የቡዝ ልጅ የይዳይ ልጅ የኢይሳይ ልጅ የሚካኤል ልጅ የገለዓድ ልጅ የኢዳይ ልጅ የዑሪ ልጅ የአቢካኢል ልጆች ነበሩ።
- 15፤ የአባቶቻቸውም ቤቶች አለቃ የጉኒ ልጅ የአብዲኤል ልጅ ወንድም ነበረ።
- 16፤ በገለዓድም ምድር በባሳን በመንደሮቹም በሳሮንም መሰምርያዎች ሁሉ እስከ ዳርቻቸው ድረስ ተቀምጠው ነበር።
- 17፤ እነዚህ ሁሉ በትውልዳቸው በይሁዳ ንጉሥ በኢዮኤልም ዘመንና በእስራኤል ንጉሥ በኢዮርብዓም ዘመን ተቆጠሩ።

- 18፤ የሮቤልና የጋድ ልጆች የምናሴም ነገድ እኩሊታ፣ ጽኑዓን፣ ጋሻና ሰይፍ የሚይዙ፣ ቀስተኞችም፣ ሰልፍ የሚያውቁ ሰልፈኞችም፣ አርባ አራት ሺህ ሰባት መቶ ስድሳ ነበሩ።
- 19፤ ከአጋራውያንና ከኢጡር ከናፌስና ከናዳብ ጋር ተዋጉ።
- 20፤ በሚዋጉበትም ጊዜ ወደ እግዚአብሔር ጮኸዋልና፣ በእርሱም ታምነዋልና ተለመናቸው፤ በላያቸውም ረዳት

ሆናቸው፤ አጋራውያንና ከእነርሱ ጋር የነበሩትም ሁሉ በእጃቸው ተሰጡ።

21፤ ከከብቶቻቸውም አምሳ ሺህ ግመሎች፤ ሁለት መቶ አምሳ ሺህም በጎች፤ ሁለት ሺህም አህዮች፤ ከሰዎችም መቶ ሺህ ማረኩ።

22፤ ሰልፉ ከእግዚአብሔር ዘንድ ነበረና ብዙ ሰዎች ተገድለው ወደቁ፤ እስከ ምርኮም ዘመን ድረስ በስፍራቸው ተቀመጡ።

23፤ የምናሴ የነገድ እኩሊታ ልጆች በምድሪቱ ተቀመጡ። ከባላንም ጀምሮ እስከ በአልኦርምንጌምና እስከ ሳኔር እስከ አርሞንጌም ተራራ ድረስ በዙ።

24፤ የአባቶቻቸውም ቤቶች አለቆች እነዚህ ነበሩ፤ ዔፌር፤ ይሸዒ፤ ኤሊኤል፤ ዓዝርኤል፤ ኤርምያ፤ ሆዳይዋ፤ ኢየድኤል፤ እነርሱ ጽጉዓን ኃያላን የታወቁ ሰዎች የአባቶቻቸውም ቤቶች አለቆች ነበሩ።

25፤ የአባቶቻቸውንም አምላክ በደሉ፤ እግዚአብሔርም ከፊታቸው ባጠፋቸው በምድሩ አሕዛብ አማልክት አመነዘሩ።

26፤ የእስራኤልም አምላክ የአሦርን ንጉሥ የፎሐን መንፈስ፤ የአሦርንም ንጉሥ የቴልጌልቴልፌልሶርን መንፈስ አስነሣ፤ የሮቤልንና የጋድን ልጆች የምናሴንም ነገድ እኩሊታ አፈለሰ፤ እስከ ዛሬም ወዳሉበት ወደ አላሔና ወደ ኦቦር፤ ወደ ሃራና ወደ ጎዛን ወንዝ አመጣቸው።

ምዕራፍ 6።

1፤ የሌዊ ልጆች፤ ጌድሶን፤ ቀዓት፤ ማራራ።

2፤ የቀዓትም ልጆች፤ እንበረም፤ ይስዓር፤ ኬብሮን፤ ዑዝኤል።

3፤ የእንበረምም ልጆች፤ አሮን፤ ሙሴ፤ ማርያም። የአሮን ልጆች፤ ናዳብ፤ አብዮድ፤ አልዓዛር፤ ኢታምር።

4፤ አልዓዛር ፊንሐስን ወለደ፤ ፊንሐስ አቢሱን ወለደ፤

5፤ አቢሱም ቡቂን ወለደ፤ ቡቂም ኦዚን ወለደ፤

6፤ ኦዚም ዘራእያን ወለደ፤ ዘራእያም መራዮትን ወለደ፤

7፤ መራዮት አማርያን ወለደ፤

8፤ አማርያም አኪጦብን ወለደ፤ አኪጦብም ሳዶቅን ወለደ፤ ሳዶቅም አኪማአስን ወለደ፤

9፤ አኪማአስም ዓዛርያስን ወለደ፤

10፤ ዓዛርያስም ዮሐናንን ወለደ፤ ዮሐናንም ዓዛርያስን ወለደ፤ እርሱም ሰሎሞን በኢየሩሳሌም በሠራው ቤት ካህን ነበረ፤

11፤ ዓዛርያስም አማርያን ወለደ፤ አማርያም አኪጦብን ወለደ፤

12፤ አኪጦብም ሳዶቅን ወለደ፤ ሳዶቅም ሰሎሞን ወለደ፤

13፤ ሰሎሞም ኬልቅያስን ወለደ፤ ኬልቅያስም ዓዛርያስን ወለደ፤

14፤ ዓዛርያስም ሠራያን ወለደ፤ ሠራያም ኢዮሴዴቅን ወለደ፤

15፤ እግዚአብሔርም ይሁዳንና ኢየሩሳሌምን በናቡከደነጾር እጅ ባስማረከ ጊዜ ኢዮሴዴቅ ተማርኮ ሄደ።

16፤ የሌዊ ልጆች፤ ጌድሶን፤ ቀዓት፤ ማራራ።

17፤ የጌድሶንም ልጆች ስም ይህ ነው፤ ሎቤኒ ሰሜኢ።

18፤ የቀዓትም ልጆች፤ እንበረም፤ ይስዓር፤ ኬብሮን፤ ዑዝኤል ነበሩ።

19፤ የማራራ ልጆች፤ ሞሐሊም፤ ሙሴ፤ የሌዊውያን ወገኖች በየአባቶቻቸው ቤቶች እነዚህ ናቸው።

20፤ ከጌድሶን፤ ልጁ ሎቤኒ፤ ልጁ ኢኤት፤ ልጁ ዛማት፤

21፤ ልጁ ዮአክ፤ ልጁ አዶ፤ ልጁ ዛራ፤ ልጁ ያትራይ።

22፤ የቀዓት ልጆች፤ ልጁ አሚናዳብ፤

23፤ ልጁ ቆራ፤ ልጁ አሴር፤ ልጁ ሕልቃና፤

24፤ ልጁ አቢሳፍ፤ ልጁ አሴር፤ ልጁ ኢኢት፤ ልጁ ኡሩኤል፤ ልጁ ያዝያ፤ ልጁ ሳውል።

25፤ የሕልቃናም ልጆች፤ አማሢ፤ አኪሞት።

26፤ የሕልቃናም ልጆች፤ ልጁ ሱፊ፤

27፤ ልጁ ናሐት፤ ልጁ ኤልያብ፤ ልጁ ይሮሐም፤ ልጁ ሕልቃና።

28፤ የሳሙኤልም ልጆች፤ በኩሩ ኢዮኤል፤ ሁለተኛውም አብያ።

29፤ የማራራ ልጆች፤ ሞሐሊ፤ ልጁ ሎቤኒ፤ ልጁ ሰሜኢ፤

30፤ ልጁ ያዛ፤ ልጁ ሳምዓ፤ ልጁ ሐግያ፤ ልጁ ዓሣያ።

31፤ ዳዊትም ታቦቱ ዐርፎ ከተቀመጠ በኋላ በእግዚአብሔር ቤት ያቆማቸው የመዘምራን አለቆች እነዚህ ናቸው።

32፤ ሰሎሞንም የእግዚአብሔርን ቤት በኢየሩሳሌም እስኪሠራ ድረስ በመገናኛ ድንኳን ማደሪያ ፊት እያዙሙ ያገለግሉ ነበር፤ በየተራቸውም ያገለግሉ ነበር።

33፤ አገልጋዮቹና ልጆቹ እነዚህ ናቸው፤ ከቀዳሳት ልጆች ማሪያው ኤማን ነበረ፤ እርሱም የኢዮኤል ልጅ።

34፤ የሳሙኤል ልጅ፣ የሕልቃና ልጅ፣ የይሮሐም ልጅ፣ የኤሊኤል ልጅ፣ የቶዋ ልጅ።

35፤ የሱፍ ልጅ፣ የሕልቃና ልጅ፣ የመሐት ልጅ።

36፤ የአማሢ ልጅ፣ የሕልቃና ልጅ፣ የኢዮኤል ልጅ፣ የዓዛርያስ ልጅ፣ የሶፎንያስ ልጅ።

37፤ የታሐት ልጅ፣ የአሴር ልጅ።

38፤ የአብያሳፍ ልጅ፣ የቆሪ ልጅ፣ የይስዓር ልጅ፣ የቀዳሳት ልጅ፣ የሌዊ ልጅ፣ የእስራኤል ልጅ ነው።

39፤ በቀኝም የቆመ ወንድሙ አሳፍ ነበረ፤ አሳፍም የበራክያ ልጅ።

40፤ የሳምዓ ልጅ፣ የሚካኤል ልጅ፣ የበዓሜያ ልጅ።

41፤ የመልክያ ልጅ፣ የኤትኒ ልጅ፣ የዛራ ልጅ።

42፤ የዓዳያ ልጅ፣ የኤታን ልጅ፣ የዛማት ልጅ።

43፤ የሰሜኢ ልጅ፣ የኢኤት ልጅ፣ የጌድሶን ልጅ፣ የሌዊ ልጅ ነው።

44፤ በግራቸውም በኩል ወንድሞቻቸው የሜራሪ ልጆች ነበሩ፤ ኤታን የቂሳ ልጅ፣ የአብዲ ልጅ።

45፤ የማሎክ ልጅ፣ የሐሸብያ ልጅ፣ የአሜስያስ ልጅ።

46፤ የኬልቅያስ ልጅ፣ የአማሲ ልጅ።

47፤ የባኒ ልጅ፣ የሴሜር ልጅ፣ የሞሐሊ ልጅ፣ የሙሲ ልጅ፣ የሜራሪ ልጅ፣ የሌዊ ልጅ።

48፤ ወንድሞቻቸውም ሌዋውያን ለእግዚአብሔር ቤት ማደሪያ አገልግሎት ሁሉ ተሰጡ።

49፤ አሮንና ልጆቹ ግን የእግዚአብሔር ባሪያ ሙሴ እንዳዘዘው ሁሉ ለቅድስተ ቅዱሳን ሥራ ሁሉ ስለ እስራኤልም ያስተሰርይ ዘንድ ለሚቃጠለው መሥዋዕት በሚሆነው መሠዊያ ላይ ይሠዉ ነበር፤ በዕጣኑም መሠዊያ ላይ ያጥኑ ነበር።

50፤ የአሮንም ልጆች እነዚህ ናቸው፤ ልጁ አልዓዛር፣

51፤ ልጁ ፊንሐስ፣ ልጁ አቢሱ፣ ልጁ ቡቂ፣

52፤ ልጁ ኦዚ፣ ልጁ ዘራኢያ፣ ልጁ መራዮት፣

53፤ ልጁ አማርያ፣ ልጁ አኪጣ፣ ልጁ ሳዶቅ፣ ልጁ አኪማአስ።

54፤ ማደሪያዎቻቸውም በየሰፈራቸው በየዳርቻቸው እነዚህ ናቸው፤ ለአሮን ልጆች ለቀዳሳት ወገኖች አንደኛው ዕጣ ነበረ።

55፤ ለእነርሱ በይሁዳ አገር ያለችውን ኬብሮንን፣ በእርስዋም ዙሪያ የነበረውን መሰምርያ ሰጡ፤

56፤ የከተማይቱን እርሻ ግን መንደሮችዋንም ለዮፎኒ ልጅ ለካሌብ ሰጡ።

57፤ ለአሮንም ልጆች የመማፀኛውን ከተሞች፣ ኬብሮንን፣ ለብናንና መሰምርያዋን፣ ደግሞ የቲርን፣

58፤ ኤሽትሞዓንና መሰምርያዋን፣ ሐሎንንና መሰምርያዋን፣ ዳቤርንና መሰምርያዋን፣

59፤ ዓሳንንና መሰምርያዋን፣ ቤትሳሚስንና መሰምርያዋን፤

60፤ ከብንያምም ነገድ ጌባንና መሰምርያዋን፣ ጋሌማትንና መሰምርያዋን፣ ዓናቶትንና መሰምርያዋን ሰጡ። ከተሞቻቸው ሁሉ በየወገናቸው አሥራ ሦስት ነበሩ።

61፤ ለቀሩትም ለቀዳሳት ልጆች ከነገዱ ወገን ከምናሴ ነገድ እነኩታ አሥር ከተሞች በዕጣ ተሰጡ።

62፤ ለጌድሶንም ልጆች በየወገናቸው ከይሳኮር ነገድ፣ ከአሴርም ነገድ፣ ከንፍታሌምም ነገድ፣ በባሳንም ካለው ከምናሴ ነገድ፣ አሥራ ሦስት ከተሞች ተሰጡ።

63፤ ለሜራሪ ልጆች በየወገናቸው ከሮቤል ነገድ፣ ከጋድም ነገድ፣ ከዛብሎንም ነገድ፣ አሥራ ሁለት ከተሞች በዕጣ ተሰጡ።

64፤ የእስራኤልም ልጆች ለሌዋውያን ከተሞችን ከመሰምርያዎቻቸው ጋር ሰጡ።

65፤ ከይሁዳም ልጆች ነገድ፣ ከስምያንም ልጆች ነገድ፣ ከብንያምም ልጆች ነገድ፣ እነዚህን በሰማቸው የተጠሩትን ከተሞች በዕጣ ሰጡ።

66፤ ከቀዳሳትም ልጆች ወገኖች ለአንዳንዶቹ ከኤፍሬም ነገድ ከተሞች ድርሻ ነበራቸው።

67፤ በተራራማው በኤፍሬም አገር ያሉትን የመማፀኛውን ከተሞች ሴኬምንና መሰምርያዋን፣ ደግሞም ጌዝርንና መሰምርያዋን፣ ዮቅምዓምንና መሰምርያዋን፣

68፤ ቤትሐሮንንና መሰምርያዋን፣

69፤ ኤሎንንና መሰምርያዋን፣ ጋትሪሞንንና መሰምርያዋን ሰጡአቸው።

70፤ ከምናሴም ነገድ እነኩታ ዓኔርንና መሰምርያዋን፣ ቢልዓምንና መሰምርያዋን ከቀዳሳት ልጆች ወገን ለቀሩት ሰጡ።

71፤ ለጌድሶን ልጆች ከምናሴ ነገድ እነኩታ ወገን በባሳን ያለችው ጎሳንና መሰምርያዋን፣ አስታሮትና መሰምርያዋን፤

72፤ ከይሳካርም ነገድ ቃዴስና መሰምርያዎ፤ ዳብራትና መሰምርያዎ፤

73፤ ራሞትና መሰምርያዎ፤ ዓኔምና መሰምርያዎ፤

74፤ ከአሴርም ነገድ መዓላልና መሰምርያዎ፤ ዓብደንና መሰምርያዎ፤

75፤ ሐቆቅና መሰምርያዎ፤ ረኡብና መሰምርያዎ፤

76፤ ከንፍታሌምም ነገድ በገሊላ ያለችው ቃዴስና መሰምርያዎ፤ ሐሞንና መሰምርያዎ፤ ቂርያታይምና መሰምርያዎ ተሰጡ።

77፤ ከሌዋውያን ለቀሩት ለሚራሪ ልጆች ከሣብሎን ነገድ ራሞንና መሰምርያዎ፤ ታቦርና መሰምርያዎ፤

78፤ ከሮቤልም ነገድ በኢያሪኮ አንጻር በዮርዳኖስ ማዶ በምሥራቅ በኩል በምድረ በዳ ያለችው ቦሶርና መሰምርያዎ፤

79፤ ያሳና መሰምርያዎ፤ ቅዴሞትና መሰምርያዎ፤ ሜፍግትና መሰምርያዎ፤

80፤ ከጋድም ነገድ በገለዓድ ያለችው ሬማትና መሰምርያዎ፤ መሃናይምና መሰምርያዎ፤

81፤ ሐሴቦንና መሰምርያዎ፤ ኢያዬርና መሰምርያዎ ተሰጡ።

ምዕራፍ 7።

1፤ የይሳካርም ልጆች፤ ቶላ፤ ፉዋ፤ ያሱብ ሺምሮን፤ አራት ናቸው።

2፤ የቶላም ልጆች፤ ኦዲ፤ ራፋያ፤ ይሪኤል፤ የሕማይ፤ ይብሣም፤ ሸሙኤል፤ የአባታቸው የቶላ ቤት አለቆች፤ በትውልዳቸው ጽኑዓን ኃያላን ሰዎች ነበሩ፤ በዳዊት ዘመን ቍጥራቸው ሆኖ ሁለት ሺህ ስድስት መቶ ነበረ።

3፤ የኦዲም ልጆች ይዝረሕያ፤ የይዝረሕያም ልጆች ሚካኤል፤ አብድዩ፤ ኢዮኤል፤ ይሺያ አምስት ናቸው፤ ሁሉም አለቆች ነበሩ።

4፤ ከእነርሱም ጋር በየትውልዳቸው በየአባቶቻቸው ቤቶች ለሰልፍ የተዘጋጁ የሠራዊት ጭፍሮች ነበሩ፤ ብዙም ሴቶችና ልጆች ነበሩአቸውና ሠላሳ ስድስት ሺህ ነበሩ።

5፤ ወንድሞቻቸውም በይሳካር ወገኖች ሁሉ ጽኑዓን ኃያላን ሰዎች በትውልዳቸው ሁሉ የተቈጠሩ ሰማኒያ ሰባት ሺህ ነበሩ።

6፤ የብንያም ልጆች ቤላ፤ ቤኬር፤ ይዲኤል ሦስት ነበሩ።

7፤ የቤላም ልጆች፤ ኤሴቦን፤ ኦዲ፤ ዑዝኤል፤ ኢያሪሙት፤ ዒሪ፤ አምስት ነበሩ፤ የአባቶቻቸው ቤቶች አለቆች፤ ጽኑዓን ኃያላን ሰዎች ነበሩ፤ በትውልድ የተቈጠሩ ሆኖ ሁለት ሺህ ሠላሳ አራት ነበሩ።

8፤ የቤኬርም ልጆች፤ ዝሚራ፤ ኢዮአስ፤ አልዓዛር፤ ኤልዮዒናይ፤ የምሪ፤ ኢያሪሙት፤ አብያ፤ ዓናቶት፤ ዓሌሜት፤ እነዚህ ሁሉ የቤኬር ልጆች ነበሩ።

9፤ በየትውልዳቸው መዝገብ የተቈጠሩ፤ የአባቶቻቸው ቤቶች አለቆች፤ ጽኑዓን ኃያላን ሰዎች ሆኖ ሺህ ሁለት መቶ ነበሩ።

10፤ የይዲኤልም ልጅ ቢልሐን ነበረ፤ የቢልሐንም ልጆች የዑስ፤ ብንያም፤ ኤሁድ፤ ክንዓና፤ ዜታን፤ ተርሴስ፤ አኪሳአር ነበሩ።

11፤ እነዚህ ሁሉ የይዲኤል ልጆች ነበሩ፤ በየአባቶቻቸው ቤቶች አለቆች፤ ጭፍራ እየሆኑ ወደ ሰልፍ የሚወጡ ጽኑዓን ኃያላን ሰዎች አሥራ ሰባት ሺህ ሁለት መቶ ነበሩ።

12፤ ደግሞም ሳፊን፤ ሐፊም የዒር ልጆች፤ ሐሺም የአሔር ልጆችም ነበሩ።

13፤ የንፍታሌም ልጆች፤ ያሕጽኤል፤ ጉኒ፤ ዬጽር፤ ሺሊም፤ የባላ ልጆች ነበሩ።

14፤ የምናሴ ልጆች ሶርያይቱ ቁባቱ የወለደችለት እሥርኤልና የገለዓድ አባት ማኪር ናቸው።

15፤ ማኪርም ከሐፊምና ከሳፊን ወገን ሚስት አገባ፤ የእጎትዋም ስም መዓካ ነበረ፤ የሁለተኛውም ስም ሰለጳኦድ ነበረ፤ ለሰለጳዓድም ሴቶች ልጆች ነበሩት።

16፤ የማኪርም ሚስት መዓካ ልጅ ወለደች፤ ስሙንም ፋሬስ ብላ ጠራችው፤ የወንድሙም ስም ሱሮስ ነበረ፤ ልጆቹም ኡላም፤ ራቄም ነበሩ።

17፤ የኡላምም ልጅ ባዳን ነበረ፤ እነዚህ የምናሴ ልጅ የማኪር ልጅ የገለዓድ ልጆች ነበሩ።

18፤ እጎቱ መለኬት ኢሱድን፤ አቢዒዝርን፤ መሕላን ወለደች።

19፤ የሸሚዳም ልጆች አሒያን፤ ሴኬም፤ ሊቅሐ፤ አኒዓም ነበሩ።

20፤ የኤፍሬም ልጆች፤ ሹቱላ፤ ልጁ ባሬድ፤ ልጁ ታሐት፤ ልጁ ኤልዓዳ፤ ልጁ ታሐት፤ ልጁ ዛባድ፤ ልጁ ሸቱላ፤

21፤ የአገሩም ተወላጆች የጌት ሰዎች ከብቶቻቸውን ሊወስዱ ወርደው ነበርና የገደሉአቸው ልጆቹ ኤድርና ኤልዓድ ነበሩ።

22፤ አባታቸውም ኤፍሬም ብዙ ቀን አለቀሰ፤ ወንድሞቹም ሊያጽናኑት መጡ።

23፤ ወደ ሚስቱም ገባ፤ አረገዝችም፤ ወንድ ልጅም ወለደች፤ በቤቱም መከራ ሆኖአልና ስሙ በሪዓ ብሎ ጠራው።

24፤ ሴት ልጁም ታችኛውንና ላይኛውን ቤትሐሮንንና ኡዜንሺራን የሠራች ሲኦራ ነበረች።

25፤ ወንዶች ልጆቹም ፋሬ፤ ሬሴፍ፤ ልጁ ቴላ፤

26፤ ልጅ ታሐን፣ ልጅ ለአዳን፣ ልጅ ዓሚሁድ፣ ልጅ ኤሊሳማ፤

27፤ ልጅ ነዌ፣ ልጅ ኢያሱ።

28፤ ግዛታቸውና ማደሪያቸው ቤቴልና መንደሮችዎ፣ በምሥራቅም በኩል ነዓራን፣ በምዕራብም በኩል ጌዝርና መንደሮችዎ፣ ደግሞ ሴኬምና መንደሮችዎ እስከ ጋዛና እስከ መንደሮችዎ ድረስ፤

29፤ በምናሴም ልጆች ዳርቻ ቤትሳንና መንደሮችዎ፣ ታዕናክና መንደሮችዎ፣ መጊዶና መንደሮችዎ፣ ዶርና መንደሮችዎ ነበሩ፤ በእነዚህ የእስራኤል ልጅ የዮሴፍ ልጆች ተቀመጡ።

30፤ የአሴር ልጆች ዩምና፣ የሱዋ፣ የሱዊ፣ በሪዓ፣ እሳታቸውም ሄራሕ።

31፤ የበሪዓም ልጆች፤ ሔቤር፣ የቢርዛዊት አባት የነበረው መልኪኤል።

32፤ ሔቤርም ያፍሌጥን፣ ሳሜንር፣ ከታምን፣ እሳታቸውንም ሰላን ወለደ።

33፤ የያፍሌጥም ልጆች ፋሴክ፣ ቢምሃል፣ ዓሲት ነበሩ፤ እነዚህ የያፍሌጥ ልጆች ነበሩ።

34፤ የሳሜርም ልጆች አኪ፣ ሮኦጋ፣ ይሑባ፣ አራም ነበሩ።

35፤ የወንድሙም የኤላም ልጆች ጸፋ፣ ይምና፣ ሰሌስ፣ ዓማል ነበሩ።

36፤ የጸፋም ልጆች ሱዋ፣ ሐርኔፍር፣

37፤ ሦጋል፣ ቤሪ፣ ይምራ፣ ቤጾር፣ ሆድ፣ ሳማ፣ ሰሊሳ፣ ይትራን፣ ብኤራ ነበሩ።

38፤ የዩቴር ልጆች ዮሮኒ፣ ፊስጳ፣ አራ ነበሩ።

39፤ የዑላ ልጆች ኤራ፣ ሐኒኤል፣ ሪጽያ ነበሩ።

40፤ እነዚህ ሁሉ የአሴር ልጆች፣ የአባቶቻቸው ቤቶች አለቆች፣ የተመረጡ ጽኑዓን ኃያላን ሰዎች፣ የመኳንንቱ አለቆች ነበሩ። በትውልዳቸውም በሰልፍ ለመዋጋት የተቈጠሩ ሀያ ስድስት ሺህ ሰዎች ነበሩ።

ምዕራፍ 8።

1፤ ብንያምም በኩሩን ቤላን፣ ሁለተኛውንም አስቤልን፣

2፤ ሦስተኛውንም አሐራን፣ አራተኛውንም ኖሐን፣ አምስተኛውንም ራፋን ወለደ።

3፤ ለቤላም ልጆች ነበሩት፤ አዳር፣

4፤ ጌራ፣ አቢሁድ፣ አቢሱ፣ ናዕማን፣ አሐዋ፣ ጌራ፣ ሰፋፋም፣ ሐራም።

5፤6፤ እነዚህም የኤሁድ ልጆች ናቸው፤ እነዚህ በጌባ የሚቀመጡ የአባቶቻቸው ቤቶች አለቆች ናቸው፤

7፤ ወደ መናሐትም ተማረኩ፤ ናዕማን፣ አኪያ፣ ጌራ፣ እነርሱም ተማረኩ። ያዛንና አሐሐድን ወለደ።

8፤ ሸሐራይምም ሚስቶቹን ሐሺምንና በዕራን ከሰደደ በኋላ በሞዓብ ሜዳ ልጆች ወለደ።

9፤ ከሚስቱ ከሐዴሽ የባብን፣

10፤ ዲብያን፣ ማሴን፣ ማልካምን፣ ይዑጽን፣ ሻክያን፣ ሚርማን ወለደ። እነዚህም ልጆች የአባቶች ቤቶች አለቆች ነበሩ።

11፤ ከሐሺምም አቢጡብንና ኤልፍዓልን ወለደ።

12፤ የኤልፍዓልም ልጆች፤ ዔቤር፣ ሚሻም፣ ኦኖንና ሎድን መንደሮቻቸውንም የሠራ ሻሚድ፤

13፤ በሪዓ፣ ሽማዕ የጌትን ሰዎች ያሳደዱ የኤሎን ሰዎች የአባቶቻቸው ቤቶች አለቆች ነበሩ፤

14፤ አሐዮ፣ ሻሻቅ፣ ይሬምት፣

15፤16፤ ዝባድያ፣ ዓራድ፣ ዔድር፣ ሚካኤል፣ ይሸጳ፣ የሐ፣ የበሪዓ ልጆች፤

17፤ ዝባድያ፣ ሚሱላም፣

18፤ ሕዝቂ፣ ሔቤር፣ ይሸምራይ፣ ይዝሊያ፣ የባብ፣ የኤልፍዓል ልጆች፤

19፤ ያቂም፣ ዝክሪ፣ ዘብዲ፣

20፤21፤ ኤሊዔናይ፣ ጺልታይ፣ ኤሊኤል፣ ዓዳያ፣ ብራያ፣ ሺምራት፣ የሰሜኢ ልጆች፤

22፤ ይሸጳን፣

23፤ ዔቤር፣ ኤሊኤል፣ ዓብደን፣ ዝክሪ፣

24፤25፤ ሐናን፣ ሐናንያ፣ ኤላም፣ ዓንቶትያ፣ ይፍዴያ፣ ፋኑኤል፣ የሶሴቅ ልጆች፤

26፤ ሸምሽራይ፣

27፤ ሸሃሪያ፣ ኅቶልያ፣ ያሬሽያ፣ ኤልያስ፣ ዝክሪ፣ የይሮሐም ልጆች።

28፤ እነዚህ በትውልዶቻቸው አለቆች ነበሩ፤ የአባቶቻቸው ቤቶች አለቆች ነበሩ፤ እነዚህ በኢየሩሳሌም ተቀመጡ።

- 29፤ የሚሰቱ ስም መዓካ የነበረው የገባዎን አባት ይዲኤል፤
- 30፤ የበኩር ልጅ ዓብደን፤
- 31፤ ዱር፤ ቂስ፤ በአል፤ ናዳብ፤ ጌዶር፤ አሐዮ፤ ዛኩር በገባዎን ተቀመጡ።
- 32፤ ሚቅሎት ሳምአን ወለደ፤ እነርሱ ደግሞ ከወንድሞቻቸው ጋር በኢየሩሳሌም በወንድሞቻቸው ፊት ለፊት ተቀመጡ።
- 33፤ ኔር ቂስን ወለደ፤ ቂስም ሳኦልን ወለደ፤ ሳኦልም የናታንን፤ ሚልኪሳን፤ አሚናዳብን፤ አስባኦልን ወለደ።
- 34፤ የዮናታንም ልጅ መሪበኦል ነበረ፤ መሪበኦልም ሚካን ወለደ።
- 35፤ የሚካም ልጆች ፒቶን፤ ሚሊክ፤ ታራዎ፤ አካዝ ነበሩ።
- 36፤ አካዝም ይሆዳዳን ወለደ፤ ይሆዳዳም ዓሌሜትን፤ ዓዝሞትን፤ ዘምሪን ወለደ፤ ዘምሪም ሞጻን ወለደ።
- 37፤ ሞጻም ቢንዓን ወለደ፤ ልጁም ረፋዮ ነበረ፤ ልጁ ኤልዓሣ፤ ልጁ ኤሴል፤
- 38፤ ለኤሴልም ስድስት ልጆች ነበሩት፤ ስማቸውም ይህ ነበረ፤ ዓዝሪቃም፤ ቦክሩ፤ እስማኤል፤ ሸዓርያ፤ አብድዮ፤ ሐናን፤ እነዚህ ሁሉ የኤሴል ልጆች ነበሩ።
- 39፤ የወንድሙም የአሴል ልጆች፤ በኩሩ ኡላም፤ ሁለተኛውም ኢያስ፤ ሦስተኛውም ኤሊፋላት።
- 40፤ የኡላም ልጆች ጽኑዓን ኃያላንና ቀስተኞች ነበሩ፤ ለእነርሱም መቶ አምሳ የሚያህሉ ብዙ ልጆችና የልጅ ልጆች ነበሩአቸው፤ እነዚህ ሁሉ የብንያም ልጆች ነበሩ።

ምዕራፍ 9።

- 1፤ እስራኤልም ሁሉ በየትውልዳቸው ተቈጠሩ፤ እነሆም፤ በእስራኤል ነገሥታት መጽሐፍ ተጽፏል። ይሁዳም ስለ ኃጢአታቸው ወደ ባቢሎን ተማረኩ።
- 2፤ በአውራጃዎቻቸውና በከተሞቻቸው መጀመሪያ የተቀመጡ እስራኤልና ካህናት ሌዋውያንም ናታኒምም ነበሩ።
- 3፤ ከይሁዳ ልጆችና ከብንያም ልጆች ከኤፍሬምና ከምናሴ ልጆች በኢየሩሳሌም ተቀመጡ።
- 4፤ ከይሁዳ ልጅ ከፋሬስ ልጆች የባኒ ልጅ የአምሪ ልጅ የምሪ ልጅ የዓሚሁድ ልጅ ዑታይ ደግሞ ተቀመጡ።
- 5፤ ከሴሎናዊያንም በኩሩ ዓሣያና ልጆቹ።
- 6፤ ከዛራም ልጆች ይዑኤልና ወንድሞቻቸው፤ ስድስት መቶ ዘጠና።

- 7፤ ከብንያምም ልጆች የሐስኑአ ልጅ የሆዳይዋ ልጅ የሜሱላም ልጅ ሰሉ፤
- 8፤ የይሮሐም ልጅ ብኔያ፤ የሚክሪ ልጅ የኦዚ ልጅ ኤላ፤ የዬብኒያ ልጅ የራጉኤል ልጅ የሰፋጥያስ ልጅ ሜሱላም፤
- 9፤ በየትውልዳቸውም ወንድሞቻቸው ዘጠኝ መቶ ሃምሳ ስድስት ነበሩ፤ እነዚህ ሰዎች ሁሉ የአባቶቻቸው ቤቶች አለቆች ነበሩ።
- 10፤ ከካህናቱም የዳህ፤ የአራብ፤ ያኪን፤
- 11፤ የእግዚአብሔርም ቤት አለቃ የአኪጦብ ልጅ የመራዮት ልጅ የሳዶቅ ልጅ ሜሱላም ልጅ የኬልቂያስ ልጅ ዓዛርያስ፤
- 12፤ የመልኪያ ልጅ የጳስኮር ልጅ የይሮሐም ልጅ ዓዳያ፤ የኢሜር ልጅ የምሺላሚት ልጅ የሜሱላም ልጅ የየሕዜራ ልጅ የዓዲኤል ልጅ መዕሣይ፤
- 13፤ የአባቶቻቸውም ቤቶች አለቆች ወንድሞቻቸው ሺህ ሰባት መቶ ስድሳ ነበሩ፤ ለእግዚአብሔር ቤት ማገልገል ሥራ እጅግ ብልሃተኞች ሰዎች ነበሩ።
- 14፤ ከሌዋውያንም የሜራሪ ልጆች የአሳብያ ልጅ የዓዝሪቃም ልጅ የአሱብ ልጅ ሸማያ፤
- 15፤ በቅበቃር፤ ኤሴስ፤ ጋላል፤ የአሳፍ ልጅ የዝክሪ ልጅ የሚካ ልጅ መታንያ፤
- 16፤ የኤዶታም ልጅ የጋላል ልጅ የሰሙስ ልጅ አብድያ፤ በነጠፋውያንም መንደሮች የተቀመጠው የሕልቃና ልጅ የአሳ ልጅ በራክያ።
- 17፤ በረኞችም ሰሎም፤ ዓቁብ፤ ጤልሞን፤ አሐማን፤ ወንድሞቻቸውም ነበሩ፤ ሰሎምም አለቃ ነበረ።
- 18፤ እስከ ዛሬም ድረስ በንጉሥ በር በምሥራቅ በኩል ነበሩ፤ ለሌዊ ልጆች ሰፈር በረኞች ነበሩ።
- 19፤ የቆሬም ልጅ የአብያሳፍ ልጅ የቆሬ ልጅ ሰሎም ከአባቱም ቤት የነበሩ ወንድሞቹ ቆሬያውያን በማገልገል ሥራ ላይ ነበሩ፤ የድንኳኑንም መድረክ ይጠብቁ ነበር። አባቶቻቸውም የእግዚአብሔርን ሰፈር መግቢያ ጠብቀው ነበር።
- 20፤ አስቀድሞም የአልዓዛር ልጅ ፊንሐስ አለቃቸው ነበረ፤ እግዚአብሔርም ከእርሱ ጋር ነበረ።
- 21፤ የሜሱላም ልጅ ዘካርያስ የመገናኛው ድንኳን ደጅ በረኛ ነበረ።
- 22፤ የመድረኩ በረኞች ይሆኑ ዘንድ የተመረጡ እነዚህ ሁሉ ሁለት መቶ አሥራ ሁለት ነበሩ። ዳዊትና ነቢያ ሳሙኤል በሥራቸው ያቆሙአቸው እነዚህ በመንደሮቻቸው በየትውልዳቸው ተቈጠሩ።

23፤ እነርሱና ልጆቻቸውም በእግዚአብሔር ቤት በድንኳኑ ደጆች ላይ ዘበኞች ነበሩ።

24፤ በአራቱ ማዕዘኖች፣ በምሥራቅ፣ በምዕራብ፣ በሰሜን፣ በደቡብ፣ በረኞች ነበሩ።

25፤ ወንድሞቻቸውም በመንደሮቻቸው ሆነው፣ በየሰባትም ቀን ከእነርሱ ጋር ሊሆኑ ከጊዜ ወደ ጊዜ ይገቡ ነበር።

26፤ ከሌዋውያንም የነበሩ አራቱ የበረኞች አለቆች ዘወትር በሥራቸው ይቀመጡ ነበር፤ በእግዚአብሔርም ቤት ባሉ ጓዳዎችና ቤተ መዛግብት ላይ ነበሩ።

27፤ የእግዚአብሔርንም ቤት የሚጠብቁ፣ ጥዋት ጥዋትም ደጆቹን የሚከፍቱ እነርሱ ነበሩና በዚያ ያድሩ ነበር።

28፤ ዕቃውም በቀጥታ ይገባና ይወጣ ነበርና ከእነዚህ አንዳንዱ በማገልገያው ዕቃ ላይ ሹሞች ነበሩ።

29፤ ከእነርሱም አንዳንዶቹ በመቅደሱ ዕቃ ሁሉ በመልካሙም ዱቄት፣ በወይን ጠጅ፣ በዘይቱም፣ በዕጣኑም፣ በሽቱውም ላይ ሹሞች ነበሩ።

30፤ ከካህናቱም ልጆች አንዳንዶቹ የሽቱውን ቅባት ያጣፍጡ ነበር።

31፤ የቆራዊውም የሰሎም በኩር ሌዋዊው ማቲትያ በምጣድ በሚገባለው ነገር ላይ ሹም ነበረ።

32፤ በየሰንበቱም ያዘጋጁ ዘንድ ከወንድሞቻቸው ከቀዳታውያን አንዳንዱ በገጹ ጎብስት ላይ ሹሞች ነበሩ።

33፤ ከሌዋውያንም ወገን የአባቶቻቸው ቤቶች አለቆች የነበሩ መዘምራን እነዚህ ናቸው፤ ሥራቸውም ሌሊትና ቀን ነበረና ያለሌላ ሥራ በየጓዳቸው ይቀመጡ ነበር።

34፤ እነዚህ ከሌዋውያን የአባቶቻቸው ቤቶች አለቆች በየትውልዳቸው አለቆች ነበሩ። እነዚህም በኢየሩሳሌም ይቀመጡ ነበር።

35፤ የሚስቱ ስም መዓካ የነበረው የገባያን አባት ይዲኤል፣

36፤ የበኩር ልጁም ዓብደን፣

37፤ ዱር፣ ቂስ፣ በአል፣ ኔር፣ ናዳብ፣ ጌዶር፣ አሐዮ፣ ዛኩር፣ ሚቅሎት፣ በገባኦን ይቀመጡ ነበር።

38፤ ሚቅሎትም ሳምአን ወለደ፤ እነርሱ ደግሞ ከወንድሞቻቸው ጋር በኢየሩሳሌም በወንድሞቻቸው ፊት ለፊት ይቀመጡ ነበር።

39፤ ኔርም ቂስን ወለደ፤ ቂስም ሳአልን ወለደ፤ ሳአልም ዮናታንን፣ ሚልኪሳን፣ አሚናዳብን፣ አስበአልን ወለደ።

40፤ የዮናታንም ልጅ መሪበአል ነበረ፤ መሪበአልም ሚካን ወለደ።

41፤ የሚካም ልጆች ፒቶን፣ ሚሊክ፣ ታራግ፣ አካዝ ነበሩ።

42፤ አካዝም የዕራን ወለደ፤ የዕራም ዓሌሜትን፣ ዓዝሞትን፣ ዘምሪን ወለደ፤ ዘምሪም ሞጸን ወለደ።

43፤ ሞጸም ቢንዓን ወለደ፣ ልጁም ረፋያ ነበረ፣ ልጁ ኤልዓግ፣ ልጁ ኤሴል፤

44፤ ለኤሴልም ስድስት ልጆች ነበሩት፤ ስማቸውም ይህ ነበረ፤ ዓዝሪቃም፣ ቦክሩ፣ እስማኤል፣ ሸዓሪያ፣ አብድዩ፣ ሐናን፤ እነዚህ የኤሴል ልጆች ነበሩ።

ምዕራፍ 10።

1፤ ፍልስጥኤማውያንም ከእስራኤል ጋር ተዋጉ፤ የእስራኤልም ሰዎች ከፍልስጥኤማውያን ፊት ሸሹ፣ ተወግተውም በጊልቦአ ተራራ ላይ ወደቁ።

2፤ ፍልስጥኤማውያንም ሳአልንና ልጆቹን በእግር በእግራቸው ተከትለው አባረሩአቸው፤ ፍልስጥኤማውያንም የሳአልን ልጆች ዮናታንንና አሚናዳብን ሚልኪሳንም ገደሉ።

3፤ ስልፍም በሳአል ላይ ጠነከረ፣ ቀስተኞችም አገኙት፤ ከቀስተኞችም የተነሣ ተጨነቀ።

4፤ ሳአልም ጋሻ ጃግሬውን፣ እነዚህ ቁላፋን መጥተው እንዳይዘብቱብኝ ሰይፍህን መዝዘህ ውጋኝ አለው። ጋሻ ጃግሬው ግን እጅግ ፈርቶ ነበርና እንቢ አለ። ሳአልም ሰይፍን ወስዶ በላዩ ወደቀ።

5፤ ጋሻ ጃግሬውም ሳአል እንደ ሞተ ባየ ጊዜ እርሱ ደግሞ በሰይፍ ላይ ወድቆ ሞተ።

6፤ ሳአልና ሦስቱ ልጆቹ የቤቱም ሰዎች ሁሉ በአንድ ላይ ሞቱ።

7፤ በሸለቆውም የነበሩት የእስራኤል ሰዎች ሁሉ እንደ ሸሹ፣ ሳአልና ልጆቹም እንደ ሞቱ ባየ ጊዜ ከተሞቻቸውን ለቅቀው ሸሹ፤ ፍልስጥኤማውያንም መጥተው ተቀመጡባቸው።

8፤ በነጋውም ፍልስጥኤማውያን የሞቱትን ለመግፈፍ በመጡ ጊዜ ሳአልንና ልጆቹን በጊልቦአ ተራራ ላይ ወድቀው አገኙአቸው።

9፤ ገፈፉትም፣ ራሱንና መሣሪያውንም አንሥተው ለጣኦቶቻቸውና ለሕዝቡ የምሥራች ይወስዱ ዘንድ ወደ ፍልስጥኤማውያን አገር ዙሪያ ሰደዱ።

10፤ መሣሪያውንም በአምላካቸው ቤት ውስጥ አኖሩ፤ ራሱንም በዳጎን ቤት ውስጥ ቸነከሩት።

11፤ የኢያቢስ ገለዓድም ሰዎች ሁሉ ፍልስጥኤማውያን በሳአል ላይ ያደረጉትን ሁሉ በሰሙ ጊዜ፣

12፤ ጽኑአን ሰዎች ሁሉ ተነሥተው የሳአልን ሬሳ የልጆቹንም ሬሳ ወሰዱ፣ ወደ ኢያቢስም አመጡአቸው፤ በኢያቢስም ካለው

ከትልቁ ዛፍ በታች አጥንቶቻቸውን ቀበሩ፤ ሰባት ቀንም ጸሙ።

13፤ እንዲሁ ሳኦል በእግዚአብሔር ላይ ስላደረገው ኃጢአት፤ የእግዚአብሔርንም ቃል ስላልጠበቀ ሞተ። ደግሞም መናፍስት ጠሪ

14፤ ስለ ጠየቀ እግዚአብሔርንም ስላልጠየቀ፤ ስለዚህ ገደለው፤ መንግሥቱንም ወደ እሴይ ልጅ ወደ ዳዊት አሳለፈው።

ምዕራፍ 11።

1፤ እስራኤልም ሁሉ በኬብሮን ወደ ዳዊት ተሰብስበው፤ እነሆ፤ እኛ የአጥንትህ ፍላጭ የሥጋህ ቍራጭ ነን፤

2፤ አስቀድሞ ሳኦል ንጉሥ ሆኖ ሳለ እስራኤልን የምታወጣና የምታገባ አንተ ነበርህ፤ አምላክህ እግዚአብሔርም። ሕዝቤን እስራኤልን አንተ ትጠብቃለህ፤ በሕዝቤም በእስራኤል ላይ አለቃ ትሆናለህ ስብሎህ ነበር አሉት።

3፤ የእስራኤልም ሽማግሌዎች ሁሉ ወደ ንጉሡ ወደ ኬብሮን መጡ፤ ዳዊትም በኬብሮን በእግዚአብሔር ፊት ቃል ኪዳን ከእነርሱ ጋር አደረገ፤ በሳሙኤልም እጅ እንደ ተናገረው እንደ እግዚአብሔር ቃል በእስራኤል ላይ ንጉሥ ይሆን ዘንድ ዳዊትን ቀቡት።

4፤ ዳዊትም እስራኤልም ሁሉ ኢያቡስ ወደምትባል ወደ ኢየሩሳሌም ሄዱ፤ በአገሩም የተቀመጡ ኢያቡሳውያን በዚያ ነበሩ።

5፤ በኢያቡስም የተቀመጡ ዳዊትን። ወደዚህ አትገባም አሉት፤ ዳዊት ግን አምባይቱን ጽዮንን ያዘ፤ እርሷም የዳዊት ከተማ ናት።

6፤ ዳዊትም። ኢያቡሳውያንን አስቀድሞ የሚመታ ሰው አለቃና መኰንን ይሆናል አለ። የጽሩያም ልጅ ኢዮአብ አስቀድሞ ወጣ፤ አለቃም ሆነ።

7፤ ዳዊትም በአምባይቱ ውስጥ ተቀመጠ፤ ስለዚህም የዳዊት ከተማ ብለው ጠሩት።

8፤ ከሚሎም ጀምሮ በዙሪያው ከተማ ሠራ፤ ኢዮአብም የቀረውን ከተማ አበጀ።

9፤ ዳዊትም የሠራዊት ጌታ እግዚአብሔር ከእርሱ ጋር ነበርና እየበረታ ሄደ።

10፤ ለዳዊትም የነበሩት የኃይላን አለቆች እነዚህ ናቸው፤ ስለ እስራኤል እንደ ተናገረው የእግዚአብሔር ቃል ያነግሡት ዘንድ ከእስራኤል ሁሉ ጋር በመንግሥቱ ላይ አጸኑት።

11፤ የዳዊትም ኃይላን ቍጥር ይህ ነበረ፤ የሠላሳው አለቃ የአክሞናዊው ልጅ ያሾብአም ነበረ፤ እርሱ ጦሩን አንሥቶ ሦስት መቶ ሰው በአንድ ጊዜ ገደለ።

12፤ ከእርሱም በኋላ በሦስቱ ኃይላን መካከል የነበረ የአሆሃሂው የዱዲ ልጅ አልዓዛር ነበር።

13፤ እርሱ ከዳዊት ጋር በፈስደሚም ነበረ፤ በዚያም ገብስ በሞላበት እርሻ ውስጥ ፍልስጥኤማውያን ለሰልፍ ተሰብስበው ነበር፤ ሕዝቡም ከፍልስጥኤማውያን ፊት ሸሹ።

14፤ በእርሻውም መካከል ቆመው ጠበቁት፤ ፍልስጥኤማውያንንም ገደሉ፤ እግዚአብሔርም በታላቅ ማዳን አዳናቸው።

15፤ ከሠላሳውም አለቆች ሦስቱ ወርደው ዳዊት ወዳለበት ወደ ዓለቱ ወደ ዓደላም ዋሻ መጡ፤ የፍልስጥኤማውያንም ጭፍራ በራፋይም ሸለቆ ሰፍሮ ነበር።

16፤ በዚያም ጊዜ ዳዊት በምሽጉ ውስጥ ነበረ፤ የፍልስጥኤማውያንም ጭፍራ በቤተ ልሔም ነበረ።

17፤ ዳዊትም። በበሩ አጠገብ ካለችው ከቤተ ልሔም ምንጭ ውሃ ማን ይሰጠኛል? ብሎ ተመኘ።

18፤ እነዚህም ሦስቱ የፍልስጥኤማውያንን ሠራዊት ቀድደው ሄዱ፤ በበሩም አጠገብ ካለችው ከቤተ ልሔም ምንጭ ውሃ ቀዱ፤ ይዘውም ለዳዊት አመጡለት። እርሱ ግን ሊጠጣ አልወደደም፤ ነገር ግን ለእግዚአብሔር አፍሰሶ።

19፤ ይህን አደርግ ዘንድ አምላኬ ይከልክለኝ፤ በነፍሳቸው የደፈሩትም እነዚህ ሰዎች ደም እጠጣለሁን? በነፍሳቸው አምጥተውታል አለ። ስለዚህም ይጠጣ ዘንድ አልወደደም። ሦስቱም ኃይላን ያደረጉት ይህ ነው።

20፤ የኢዮአብም ወንድም አቢሳ የሦስቱ አለቃ ነበረ፤ ጦሩንም በሦስት መቶ ላይ አንሥቶ ገደላቸው፤ በሦስቱም መካከል ስሙ የተጠራ ነበረ።

21፤ በሁለተኛውም ተራ በሆኑት በሦስቱ መካከል የከበረ ነበረ፤ አለቃቸውም ሆነ፤ ነገር ግን ወደ ፊተኞቹ ወደ ሦስቱ አልደረሰም።

22፤ በቀብስኤልም የነበረው፤ ታላቅ ሥራ ያደረገው የጽኑዕ ሰው የዮዳሄ ልጅ በናያስ የሞግባዊን የአሪኤል ሁለቱን ልጆች ገደለ፤ በአመዳይም ወራት ወርዶ በጉድጓድ ውስጥ አንበሳ ገደለ።

23፤ ቁመቱም አምስት ክንድ የነበረውን ረጅሙን ግብጻዊውን ሰው ገደለ፤ በግብጻዊውም እጅ የሸማኔ መጠቅለያ የመሰለ ጦር ነበረ፤ እርሱ ግን በትር ይዞ ወደ እርሱ ወረደ፤ ከግብጻዊውም እጅ ጦሩን ነቅሎ በገዛ ጦሩ ገደለው።

24፤ የዮዳሄ ልጅ በናያስ ያደረገው ይህ ነው፤ ስሙም በሦስቱ ኃይላን መካከል የተጠራ ነበር።

25፤ እነሆ፤ ከሠላሳው ይልቅ የከበረ ነበረ፤ ነገር ግን ወደ ፊተኞቹ ወደ ሦስቱ አልደረሰም። ዳዊትም በዘበኞቹ ላይ ሾመው።

26፤ ደግሞም በጭፍሮች ዘንድ የነበሩት ኃይላን እነዚህ ናቸው፤ የኢ.ዮ.አ.ብ ወንድም አሣሪ፣ የቤተ ልሔሙ ሰው የዱዲ ልጅ ኤልያናን፣

27፤ ሃሮራዊው ሳሞት፣ ፈሎናዊው ሴሌስ፣

28፤ የቴቁሔ ሰው የዲስካ ልጅ ዲራስ፣

29፤ ዓናቶታዊው አቢዬር፣ ባሕራዊው ሴቤካይ፣

30፤ አሆሃዊው ዔላይ፣ ነጠፋዊው ኖኤሬ፣ የነጠፋዊው የበዓና ልጅ ሔሌድ፣

31፤ ከብንያም ወገን ከግብዓ የሪባይ ልጅ ኤታይ፣

32፤ ጲርዓቶናዊው በናያስ፣ የገዓስ ወንዝ ሰው ኡራ፣

33፤ ዓረባዊው አቢኤል፣ ባሕራማዊው ዓዝሞት፣

34፤ ሰዓልቦናዊው ኤሊያሕባ፣ የጊዞናዊው የአሳን ልጆች፣ የሃራራዊው የሻጌ ልጅ ዮናታን፣

35፤ የአሮዳዊው የአራር ልጅ አምናን፣

36፤ የኡር ልጅ ኤሊፋል፣ ሚኬራታዊው ኦፊር፣

37፤ ፍሎናዊው አኪያ፣ ቀርሜሎሳዊው ሐጽሮ፣ የኤዝባይ ልጅ ነዕራይ፣

38፤ የናታንም ወንድም ኢዮኤል፣ የሐግሪ ልጅ ሚብሐር፣

39፤ አሞናዊው ጼሊቅ፣ የጽሩያ ልጅ የኢዮአብ ጋሻ ጃግራ ቤሮታዊው ነሃራይ፣

40፤ ይትራዊው ዲራስ፣ ይትራዊው ጋራብ፣

41፤ ኬጢያዊው ኦርዮ፣ የአሕላይ ልጅ ዛባድ፣

42፤ የሮቤላዊው የሺዛ ልጅ ዓዲና፣ እርሱ የሮቤላውያን አለቃ ነበረ፣

43፤ ከእርሱም ጋር ሠላሳ ሰዎች ነበሩ፣ የማዕካ ልጅ ሐናን፣ ሚትናዊው ኢዮሣፍጥ፣

44፤ አስታሮታዊው ያዝያ፣ የአሮኤራዊው የኮታም ልጆች ሻማና ይዲኤል፣

45፤ የሸምሪ ልጅ ይድኤል፣ ወንድሙም ይድኤል፣ ወንድሙም ቲዳዊው ዮሐ፣

46፤ መሐዋዊው ኤሊኤል፣ ይሪባይ፣ ዮሻዊያ፣ የኤልናዓም ልጆች፣ ሞዓባዊው ይትማ፣

47፤ ኤልኤል፣ ያቤድ፣ ምጸባዊው የዕሚኤል።

ምዕራፍ 12።

1፤ በጸቅላሃም ከቂስ ልጅ ከሳኦል በተሸሸገ ጊዜ ወደ ዳዊት የመጡ እነዚህ ናቸው፤ በሰልፍም ባገዙት ኃይላን መካከል ነበሩ።

2፤ ቀስተኞችም ነበሩ፣ በቀኝና በግራም እጃቸው ድንጋይ ሊወነጭፉ ፍላጻም ሊወረውሩ ይችሉ ነበር፤ ከብንያም ወገን የሳኦል ወንድሞች ነበሩ።

3፤ አለቃቸው አሒዔዝር ነበረ፣ ከእርሱም በኋላ ኢዮአስ፣ የጊብዓዊው የሸማዓ ልጆች፤ ይዝኤል፣ ፋሌጥ፣ የዓዝሞት ልጆች፤ በራኪያ፣ ዓናቶታዊው ኢያ፣

4፤ ገባያናዊው ሰማያስ፣ እርሱ በሠላሳው መካከልና በሠላሳው ላይ ኃያል ሰው ነበረ፤ ኤርምያስ፣ የሕዝኤል፣ ዮሐናን፣

5፤ ገድሮታዊው ዮዛባት፣ ኤሌዛይ፣ ኢያሪሙት፣ በዓልያ፣ ሰማራያ፣ ሀሩፋዊው ሰፋጥያስ፣

6፤ ቆርያውያን ሕልቃና፣ ይሺያ፣ አዛርኤል፣ ዮዛር፣ ያሾቢአም፤

7፤ የጌዶር ሰው የይሮሃም ልጆች የኤላ፣ ዝባድያ

8፤ ዳዊትም ከምድረ በዳ ውስጥ ባለችው በአንባይቱ ሳለ ከጋድ ወገን የሆኑ እነዚህ ጋሻና ጦር የሚይዙ፣ ጽኑዓን ኃይላን፣ ሰልፈኞች፣ ወደ እርሱ ተጠጉ፤ ፊታቸውም እንደ አንበሳ ፊት ነበረ፣ በተራራም ላይ እንደሚዘልል ሚዳቋ ፈጣኖች ነበሩ።

9፤ አለቃው ዔጼር፣ ሁለተኛው አብድዩ፣

10፤ ሦስተኛው ኤልያብ፣ አራተኛው መስመና፣

11፤ አምስተኛው ኤርምያስ፣ ስድስተኛው አታይ፣

12፤ ሰባተኛው ኤሊኤል፣ ስምንተኛው ዮሐናን፣

13፤ ዘጠነኛው ኤልዛባድ፣ አሥረኛው ኤርምያስ፣ አሥራ አንደኛው መክበናይ።

14፤ እነዚህ የጋድ ልጆች የጭፍራ አለቆች ነበሩ፤ ከእነርሱም ታናሹ ከመቶ፣ ታላቁ ከሺህ ይመዛዘኑ ነበር።

15፤ በመጀመሪያው ወር ዮርዳኖስ ከዳር እስከ ዳር ሞልቶ በነበረ ጊዜ የተሻገሩት እነዚህ ናቸው፤ በሸለቆውም ውስጥ በምሥራቅና በምዕራብ በኩል የተቀመጡትን ሁሉ አባረሩ።

16፤ ዳዊትም ወደነበረባት ወደ አምባይቱ ከብንያምና ከይሁዳ ወገን ሰዎች መጡ።

17፤ ዳዊትም ሊገናኛቸው ወጥቶ። ትረዱኝ ዘንድ በሠላም ወደ እኔ መጥታችሁ እንደ ሆነ ልቤ ከእናንተ ጋር አንድ ይሆናል፤ ለጠላቶቼ አሳልፋችሁ ልትሰጡኝ መጥታችሁ እንደሆነ ግን፣ በእጄ ዓመፅ የለብኝምና የአባቶቻችን አምላክ ይመልከተው፣ ይፍረደውም አላቸው።

18፤ መንፈስም በሰላሳው አለቃ በአማሳይ ላይ መጣ፤ እርሱም፤ ዳዊት ሆይ፤ እኛ የአንተ ነን፤ የእሴል ልጅ ሆይ፤ እኛ ከአንተ ጋር ነን፤ አምላክህ ይረዳሃልና ሰላም ሰላም ለአንተ ይሁን፤ ለሚረዱህም ሰላም ይሁን አለ። ዳዊትም ተቀበላቸው፤ የጭፍራም አለቆች አደረጋቸው።

19፤ ዳዊትም ከፍልስጥኤማውያን ጋር ሳኦልን ሊወጋ በመጣ ጊዜ ከምናሴ ወገን ሰዎች ወደ ዳዊት ከዱ፤ የፍልስጥኤማውያን አለቆች ግን። በራሳችን ላይ ጉዳት አድርጎ ወደ ጌታው ወደ ሳኦል ይመለሳል ሲሉ ተማክረው ሰድደውታልና እነርሱ አልረዱቸውም።

20፤ ወደ ጸቅላግም ሲሄድ ከምናሴ ወገን የምናሴ ሻለቆች የነበሩ ዓድና፤ የዛባት፤ ይዲኤል፤ ሚካኤል፤ የዛባት፤ ኤሊሁ፤ ጸልታይ ወደ እርሱ ከዱ።

21፤ ሁሉም ጽኑዓን ኃያላንና በሠራዊቱ ላይ አለቆች ነበሩና በአደጋ ጣዮቹ ላይ ዳዊትን አገዙት።

22፤ እንደ እግዚአብሔርም ሠራዊት ታላቅ ሠራዊት እስኪሆን ድረስ ዳዊትን ለመርዳት ዕለት ዕለት ይመጡ ነበር።

23፤ እንደ እግዚአብሔርም ቃል የሳኦልን መንግሥት ወደ እርሱ ይመልሱ ዘንድ በኬብሮን ሳለ ወደ ዳዊት የመጡት የሠራዊቱ አለቆች ቍጥር ይህ ነው።

24፤ ጋሻና ጦር ተሸክመው ለሰልፍ የተዘጋጁ የይሁዳ ልጆች ስድስት ሺህ ስምንት መቶ ነበሩ።

25፤ ለሰልፍ ጽኑዓን ኃያላን ሰዎች የነበሩ የስምዖን ልጆች ሰባት ሺህ አንድ መቶ ነበሩ።

26፤ የሌዊ ልጆች አራት ሺህ ስድስት መቶ ነበሩ።

27፤ የአሮንም ቤት አለቃ ዮዳህ ነበረ፤ ከእርሱም ጋር ሦስት ሺህ ሰባት መቶ ነበሩ፤

28፤ ከእርሱም ጋር ጽኑዕ ኃያል ጉልማሳ ሳዶቅ ነበረ፤ ከአባቱም ቤት ሃያ ሁለት አለቆች ነበሩ።

29፤ የሳኦልም ወንድሞች ከሆኑ ከብንያም ወንድሞች የሚበልጠው ክፍል እስከዚያ ዘመን ድረስ የሳኦልን ቤት ይከተል ነበርና ከእነርሱ ዘንድ የመጡ ሦስት ሺህ ነበሩ።

30፤ ጽኑዓን ኃያላን የሆኑ በአባቶቻቸውም ቤት የታወቁ የኤፍሬም ልጆች ሆይ ሺህ ስምንት መቶ ነበሩ።

31፤ በየሰማቸውም የተጻፉ ዳዊትን ያነግሡት ዘንድ የመጡ የምናሴ ነገድ እኩሌታ አሥራ ስምንት ሺህ ነበሩ።

32፤ እስራኤልም የሚገባውን ያደርግ ዘንድ ዘመኑን የሚያውቁ ጥበበኞች ሰዎች የይሳኮር ልጆች አለቆች ሁለት መቶ ነበሩ፤ ወንድሞቻቸውም ሁሉ ይታዘዙአቸው ነበር።

33፤ በጭፍራውም ውስጥ የወጡ ለሰልፍም የተዘጋጁ፤ የማያመነቱ፤ መሣሪያም ሁሉ የያዙ የዛብሎን ሰዎች አምሳ ሺህ ነበሩ።

34፤ የንፍታሌምም አለቆች አንድ ሺህ ነበሩ፤ ከእነርሱም ጋር ጋሻና ጦር የሚይዙ ሠላሳ ሰባት ሺህ ነበሩ።

35፤ ለሰልፍም የተዘጋጁ የዳን ሰዎች ሃያ ስምንት ሺህ ስድስት መቶ ነበሩ።

36፤ በጭፍራውም ውስጥ የሚወጡ፤ ለሰልፍም የተዘጋጁ የአሴር ሰዎች አርባ ሺህ ነበሩ።

37፤ በዮርዳኖስም ማዶ ካሉ ከሮቤልና ከጋድ ሰዎች ከምናሴም ነገድ እኩሌታ መሣሪያን ሁሉ ይዘው የመጡ መቶ ሆይ ሺህ ነበሩ።

38፤ እነዚህ ሁሉ ዳዊትን በእስራኤል ሁሉ ላይ ያነግሡት ዘንድ አርበኞችና ሰልፈኞች እየሆኑ በፍጹም ልባቸው ወደ ኬብሮን መጡ፤ ደግሞም ከእስራኤል የቀሩት ሁሉ ዳዊትን ያነግሡት ዘንድ አንድ ልብ ነበሩ።

39፤ ወንድሞቻቸውም አዘጋጅተውላቸው ነበርና እየበሉና እየጠጡ በዚያ ከዳዊት ጋር ሦስት ቀን ተቀመጡ።

40፤ ደግሞም በእስራኤል ዘንድ ደስታ ሆኖአልና እስከ ይሳኮርና እስከ ዛብሎን እስከ ንፍታሌምም ድረስ ለእርሱ አቅራቢያ የነበሩ በአህያና በግመል በበቅሎና በበሬ ላይ እንጆራና ዱቄት የበለስ ጥፍጥፍና የዘቢብ ዘለላ የወይንም ጠጅ ዘይትም በሬዎችንና በጎችንም በብዙ አድርገው ያመጡ ነበር።

ምዕራፍ 13።

1፤ ዳዊትም ከሻለቆችና ከመቶ አለቆች ከአለቆቹም ሁሉ ጋር ተማክረ።

2፤ ዳዊትም የእስራኤልን ጉባኤ ሁሉ። መልካም መስሎ የታያችሁ እንደሆነ፤ ከአምላካችን ከእግዚአብሔርም ወጥቶ እንደ ሆነ፤ በእስራኤል አገር ሁሉ ለቀሩት ወንድሞቻችን በከተሞቻቸውና በመሰምሪያዎቻቸውም ለሚቀመጡ ካህናትና ሌዋውያን ወደ እኛ ይሰበሰቡ ዘንድ እንላክ፤

3፤ በሳኦልም ዘመን አልፈለግነውምና የአምላካችንን ታቦት ወደ እኛ እንመልስ አላቸው።

4፤ ነገሩም በሕዝቡ ሁሉ ዓይን ዘንድ ቅን ነበረና ጉባኤው ሁሉ። እንዲሁ እናደርጋለን አሉ።

5፤ የእግዚአብሔርንም ታቦት ከቂርያትይዳሪም ያመጡ ዘንድ ዳዊት እስራኤልን ሁሉ ከግብጽ ወንዝ ከሺሖር ጀምሮ እስከ ሐማት መግቢያ ድረስ ሰበሰበ።

6፤ ዳዊትም እስራኤልም ሁሉ በኪሩቤል ላይ የተቀመጠውን ስሙም በእርሱ የተጠራውን የአምላክን የእግዚአብሔርን ታቦት ከዚያ ያወጡ ዘንድ በይሁዳ ወዳለችው ቂርያትይዳሪም ወደ ተባለች ወደ በአላ ሄዱ።

7፤ የእግዚአብሔርንም ታቦት በአዲስ ሰረገላ ላይ ጫኑት፤ ከአሚናዳብም ቤት አመጡት፤ ያህን አሔዮም ሠረገላውን ይነዱ ነበር።

8፤ ዳዊትና እስራኤል ሁሉ በቅኔና በበገና በመሰንቆና በከበር በጸናጽልና በመለከት በእግዚአብሔር ፊት በሙሉ ኃይላቸው ይጫወቱ ነበር።

9፤ ወደ ኪዳንም አውድማ በደረሱ ጊዜ በሬዎቹ ይፋንነት ነበርና ታቦቱን ሊይዝ ይላ እጁን ዘረጋ።

10፤ የእግዚአብሔርም ቀጣ በየላ ላይ ነደደ፤ እጁንም ወደ ታቦቱ ስለ ዘረጋ ቀሠፈው፤ በዚያም በእግዚአብሔር ፊት ሞተ።

11፤ እግዚአብሔርም ያዛን ስለ ቀሠፈው ዳዊት አዘነ፤ እስከ ዛሬም ድረስ የዚያን ስፍራ ስም የያዘ ስብራት ብሎ ጠራው።

12፤ በዚያም ቀን ዳዊት። የእግዚአብሔርን ታቦት ወደ እኔ እንዴት አመጣለሁ ብሎ እግዚአብሔርን ፈራ።

13፤ ዳዊትም ታቦቱን ወደ ጌት ሰው ወደ አቢዳራ ቤት አሳለፈው እንጂ ወደ እርሱ ወደ ዳዊት ከተማ አላመጣውም።

14፤ የእግዚአብሔርም ታቦት በአቢዳራ ቤተሰብ ዘንድ በቤቱ ውስጥ ሦስት ወር ተቀመጠ፤ እግዚአብሔርም የአቢዳራን ቤትና ያለውን ሁሉ ባረከ።

ምዕራፍ 14።

1፤ የጦርስም ንጉሥ ኪራም ቤት ይሠሩለት ዘንድ መልእክተኞችን የዝግባ እንጨትንም ጠራቢዎችንም አናጠዎችንም ወደ ዳዊት ላከ።

2፤ ስለ ሕዝቡም ስለ እስራኤል መንግሥቱ ከፍ ብሎአልና እግዚአብሔር በእስራኤል ላይ ንጉሥ አድርጎ እንዳጸናው ዳዊት አወቀ።

3፤ ዳዊትም በኢየሩሳሌም ሚስቶችን ጨምሮ ሌሎችን ወንዶችንና ሴቶችን ልጆች ወለደ።

4፤ በኢየሩሳሌምም የወለዳቸው የልጆቹ ስም ይህ ነው፤ ሳሙስ።

5፤ ሶባብ፤ ናታን፤ ሰሎሞን፤ ኢያቤሐር፤ ኤሊሱዔ፤

6፤ ኤሊፋላት፤ ኖጋ፤ ናፌቅ፤ ያፍያ፤

7፤ ኤሊሳማ፤ ኤሊዳሂ፤ ኤሊፋላት።

8፤ ፍልስጥኤማውያንም ዳዊት በእስራኤል ሁሉ ላይ ንጉሥ ሆኖ እንደተቀባ ሰሙ፤ ፍልስጥኤማውያንም ሁሉ ዳዊትን ለፈልጉ ወጡ፤ ዳዊትም በሰማ ጊዜ ሊጋጠማቸው ወጣ።

9፤ ፍልስጥኤማውያንም መጥተው በራፋይም ሸለቆ አደጋ ጣሉ።

10፤ ዳዊትም። ወደ ፍልስጥኤማውያን ልውጣን? በእጄስ አሳልፈህ ትሰጣቸዋለህ? ብሎ እግዚአብሔርን ጠየቀ። እግዚአብሔርም። በእጅህ አሳልፌ እሰጣቸዋለሁና ውጣ አለው።

11፤ ወደ በአልፎራም ወጡ፤ በዚያም ዳዊት መታቸው። ዳዊትም። ውኃ እንዲያፈርስ እግዚአብሔር ጠላቶቼን በእጄ አፈረሳቸው አለ። ስለዚህም የዚያን ስፍራ ስም በአልፎራም ብለው ጠሩት።

12፤ አማልክቶቻቸውንም በዚያ ተወ፤ ዳዊትም አዘዘ፤ በእሳትም አቃጠሏቸው።

13፤ ፍልስጥኤማውያንም ደግሞ በሸለቆው አደጋ ጣሉ።

14፤ ዳዊትም እንደ ገና እግዚአብሔርን ጠየቀ፤ እግዚአብሔርም። ከእነርሱ ዞረህ በሾላው ዛፍ ፊት ለፊት ግጠማቸው እንጂ ወደ እነርሱ አትውጣ።

15፤ በሾላውም ዛፍ እራስ ውስጥ የሽውሽውታ ድምፅ ስትሰማ የፍልስጥኤማውያንን ጭፍራ ሊመታ እግዚአብሔር በፊትህ ይወጣልና በዚያን ጊዜ ወደ ሰልፍ ውጣ አለው።

16፤ ዳዊትም እግዚአብሔር እንዳዘዘው አደረገ፤ ከገባዎንም ጀምሮ እስከ ጌዘር ድረስ የፍልስጥኤማውያንን ጭፍራ መቱት።

17፤ የዳዊትም ዝና በየአገሩ ሁሉ ወጣ፤ መፈራቱንም እግዚአብሔር በአሕዛብ ሁሉ ዘንድ አደረገው።

ምዕራፍ 15።

1፤ ዳዊትም በከተማው ላይ ለራሱ ቤቶችን ሠራ፤ ለእግዚአብሔርም ታቦት ስፍራ አዘጋጀ፤ ድንኳንም ተከለለት።

2፤ በዚያን ጊዜም ዳዊት። የእግዚአብሔርን ታቦት ይሸከሙ ዘንድ፤ ለዘላለሙም ያገለግሉት ዘንድ እግዚአብሔር ከመረጣቸው ከሌዋውያን በቀር ማንም የእግዚአብሔርን ታቦት ይሸከም ዘንድ አይገባውም አለ።

3፤ ዳዊትም ወዳዘጋጀለት ስፍራ የእግዚአብሔርን ታቦት ያመጣ ዘንድ እስራኤልን ሁሉ ወደ ኢየሩሳሌም ሰበሰበ።

4፤ ዳዊትም የአሮንን ልጆችና ሌዋውያንን ሰበሰበ።

5፤ ከቀዳት ልጆች፤ አለቃው ኡርኤል፤ ወንድሞቹም መቶ ሀያ፤

6፤ ከሜራሪ ልጆች፤ አለቃው ዓሳያ፤ ወንድሞቹም ሁለት መቶ ሀያ፤

7፤ ከጌድሶን ልጆች፤ አለቃው ኢዮኤል፤ ወንድሞቹም መቶ ሠላሳ፤

8፤ ከኤሊዳፋን ልጆች፤ አለቃው ሸማያ፤ ወንድሞቹም ሁለት መቶ፤

9፤ ከኬብሮን ልጆች፤ አለቃው ኤሊኤል፤ ወንድሞቹም ሰማንያ፤

10፤ ከዑዝኤል ልጆች፤ አለቃው አሚናዳብ፤ ወንድሞቹም መቶ አሥራ ሁለት።

11፤ ዳዊትም ካህናቱን ሳደቅንና አቢያታርን፤ ሌዋውያንንም ኡርኤልን፤ ዓሣያን፤ ኢዮኤልን፤ ሸማያን፤ ኤሊኤልን፤ አሚናዳብንም ጠርቶ።

12፤ እናንተ የሌዋውያን አባቶች ቤቶች አለቆች ናችሁ፤ ወዳዘጋጀሁለት ስፍራ የእስራኤልን አምላክ የእግዚአብሔርን ታቦት ታመጡ ዘንድ እናንተና ወንድሞቻችሁ ተቀደሱ።

13፤ ቀድሞም አልተሸከማችሁምና፤ እንደ ሥርዓቱም አልፈለግንምና አምላካችን እግዚአብሔር በመካከላችን ስብራት አደረገ አላቸው።

14፤ የእስራኤልንም አምላክ የእግዚአብሔርን ታቦት ያመጡ ዘንድ ካህናቱና ሌዋውያኑ ተቀደሱ።

15፤ ሙሴም እንዳዘዘው እንደ እግዚአብሔር ቃል የሌዋውያን ልጆች የእግዚአብሔርን ታቦት በትከሻቸው ላይ በመሎጊያዎቹ ተሸከሙ።

16፤ ዳዊትም በዜማ ዕቃ በመሰንቆና በበገና በጸናጽልም እንዲያዜሙ፤ ድምፃቸውንም በደስታ ከፍ እንዲያደርጉ መዘምራትን ወንድሞቻቸውን ይሾሙ ዘንድ ለሌዋውያን አለቆች ተናገረ።

17፤ ሌዋውያንም የኢዮኤልን ልጅ ኤማንን፤ ከወንድሞቹም የበራክያን ልጅ አሳፍን፤ ከወንድሞቻቸውም ከሜራሪ ልጆች የቂሳን ልጅ ኤታንን፤

18፤ ከእነርሱም ጋር በሁለተኛው ተራ የሆኑትን ወንድሞቻቸውን ዘካርያስን፤ ቤንን፤ ያዝኤልን፤ ሰሚራሞትን፤ ይሐኤልን፤ ዑኒን፤ ኤልያብን፤ በናያስን፤ መዕኔያን፤ መቲትያን፤ ኤሊፍሌሁን፤ ሚቅንያን፤ በረኞችንም ያቤድኤዶምንና ይዲኤልን አቆሙ።

19፤ መዘምራትም ኤማንና አሳፍ ኤታንም በናስ ጸናጽል ከፍ አድርገው ያሰሙ ነበር።

20፤ ዘካርያስ፤ ዓዝዔል፤ ሰሚራሞት፤ ይሐኤል፤ ዑኒ፤ ኤልያብ፤ መዕኔያ፤ በናያስ በመሰንቆ ምሥጢር ነገር ያዜሙ ነበር።

21፤ መቲትያ፤ ኤልፍሌሁ፤ ሚቅንያ፤ ያቤድኤዶም፤ ይዲኤል፤ ዓዛዝያ ስምንት አውታር ባለው በገና ይዘምሩ ነበር።

22፤ የሌዋውያንም አለቃ ክናንያ በዜማ ላይ ተሹሞ ነበር። ብልሃተኛ ነበረና ዜማ ያስተምራቸው ነበር።

23፤ በራክያና ሕልቃናም ለታቦቱ በረኞች ነበሩ።

24፤ ካህናቱም ሰበንያ፤ ኢዮሳፍጥ፤ ናትናኤል፤ ዓማሣይ፤ ዘካርያስ፤ በናያስ፤ አልዓዛር በእግዚአብሔር ታቦይ ፊት መለከት ይነፉ ነበር። ያቤድኤዶምና ይሐያም ለታቦቱ በረኞች ነበሩ።

25፤ ዳዊትም፤ የእስራኤልም ሸማግሌዎች፤ የሻለቆችም የእግዚአብሔርን የቃል ኪዳንን ታቦት ከአቢዳራ ቤት በደስታ ያመጡ ዘንድ ሄዱ።

26፤ የእግዚአብሔርንም ቃል ኪዳንን ታቦት የተሸከሙትን ሌዋውያንን እግዚአብሔር በረዳቸው ጊዜ ሰባት በሬዎችና ሰባት አውራ በጎች ሰው።

27፤ ዳዊትም፤ ታቦቱንም የተሸከሙ ሌዋውያን ሁሉ፤ መዘምራትም፤ የመዘምራትም አለቃ ክናንያ የጥሩ በፍታ ቀሚስ ለብሰው ነበር፤ ዳዊትም የበፍታ ኤፋድ ነበረው።

28፤ እንዲሁ እስራኤል ሁሉ ሆ እያሉ ቀንደ መለከትና እምቢልታ እየነፉ፤ ጸናጽልና መሰንቆም በገናም እየመቱ፤ የእግዚአብሔርን የቃል ኪዳንን ታቦት አመጡ።

29፤ የእግዚአብሔርም ቃል ኪዳንን ታቦት ወደ ዳዊት ከተማ በደረሰ ጊዜ የሳኦል ልጅ ሚልኮል በመስኮት ሆና ተመለከተች፤ ንጉሡም ዳዊት ሲዘፍንና ሲጫወት አይታ በልቧ ናቀችው።

ምዕራፍ 16።

1፤ የእግዚአብሔርንም ታቦት ይዘው ገቡ፤ ዳዊትም በተከለለት ድንኳን ውስጥ አኖሩት፤ የሚቃጠለውን መሥዋዕትና የደጎንነቱን መሥዋዕትም በእግዚአብሔር ፊት አቀረቡ።

2፤ ዳዊትም የሚቃጠለውን መሥዋዕትና የደጎንነቱን መሥዋዕት ማቅረብ በፈጸመ ጊዜ በእግዚአብሔር ስም ሕዝቡን ባረከ።

3፤ ለእስራኤልም ለወንድም ለሴቱም ለእያንዳንዱ አንዳንድ እንጀራ፤ አንዳንድም ቍራጭ ሥጋ፤ አንዳንድም የዘቢብ ጥፍጥፍ አካፈለ።

4፤ በእግዚአብሔርም ታቦት ፊት ያገለግሉ ዘንድ፤ የእስራኤልንም አምላክ እግዚአብሔርን ይወድሱት ዘንድ፤ ያመሰግኑትና ያከብሩትም ዘንድ ከሌዋውያን ወገን አቆመ።

5፤ አለቃው አሳፍ ነበረ፤ ከእርሱም በኋላ ዘካርያስ፤ ይዲኤል፤ ሰሚራሞት፤ ይሐኤል፤ መቲትያ፤ ኤልያብ፤ በናያስ፤ ያቤድኤዶም፤ ይዲኤል በመሰንቆና በበገና አሳፍም በጸናጽል ይዘምሩ ነበር።

6፤ ካህናቱም በናያስና የሕዚኤል በእግዚአብሔር ቃል ኪዳንን ታቦት ፊት ሁልጊዜ መለከት ይነፉ ነበር።

7፤ በዚያም ቀን ዳዊት በአሳፍና በወንድሞቹ እጅ እግዚአብሔርን እንዲያመሰግኑ ትእዛዝን ሰጠ።

8፤ እግዚአብሔርን አመሰግኑ፤ ስሙን ጥሩ፤ ለአሕዛብ ሥራውን አውሩ።

9፤ ተቀኙለት፤ ዘምሩለት፤ ተአምራቱንም ሁሉ ተናገሩ።

10፤ በቅዱስ ስሙ ተገደዱ፤ እግዚአብሔርን የሚፈልግ ልብ ደስ ይበለው።

11፤ እግዚአብሔርን ፈልጉት፤ ትጸናላችሁም፤ ሁልጊዜ ፊቱን ፈልጉ።

12፤13፤ ባሪያዎቹ የእስራኤል ዘር፤ ለእርሱም የተመረጣችሁ የያዕቆብ ልጆች ሆይ፤ የሠራትን ድንቅ አስቡ፤ ተአምራቱንም የአፉንም ፍርድ።

14፤ እርሱ እግዚአብሔር አምላካችን ነው፤ ፍርዱ በምድር ሁሉ ነው። ቃል ኪዳንን ለዘላለም፤ እስከ ሺህ ትውልድ ያዘዘውን ቃሉን አሰቡ።

16፤ ለአብርሃም ያደረገውን፤ ለይስሐቅም የማለውን፤

17፤ ለያዕቆብ ሥርዓት እንዲሆን ለእስራኤልም የዘላለም ኪዳን እንዲሆን አጸና፤

18፤ እንዲህም አለ። ለአንተ የከነዓንን ምድር የርስታችሁን ገመድ እሰጣለሁ፤

19፤ ይህም የሆነው እነርሱ በቍጥር ጥቂቶች ሰዎች፤ እጅግ ጥቂቶችና ስደተኞች ሲሆኑ ነው።

20፤ ከሕዝብ ወደ ሕዝብ፤ ከመንግሥትም ወደ ሌላ ሕዝብ አለፉ።

21፤22፤ የቀባኝቸውን አትዳስሱ፤ በነቢያቱም ክፉ አታድርጉ ብሎ፤ ሰው ግፍ ያደርግባቸው ዘንድ አልፈቀደም፤ ስለ እነርሱም ነገሥታትን ገሠጸ።

23፤ ምድር ሁሉ እግዚአብሔርን አመስግኑ፤ ዕለት ዕለት ማዳኑን አውሩ።

24፤ ክብሩን ለአሕዛብ፤ ተአምራቱንም ለወገኖች ሁሉ ንገሩ።

25፤ እግዚአብሔር ታላቅ፤ ምስጋናውም ብዙ ነውና፤ በአማልክትም ሁሉ ላይ የተፈራ ነው።

26፤ የአሕዛብ አማልክት ሁሉ ጣቦታት ናቸው፤ እግዚአብሔር ግን ሰማያትን ሠራ።

27፤ ክብርና ግርማ በፊቱ፤ ኃይልና ደስታ በስፍራው ውስጥ ናቸው።

28፤ የአሕዛብ ወገኖች ለእግዚአብሔር አምሉ፤ ክብርንና ኃይልን ለእግዚአብሔር አምሉ።

29፤ ለስሙ የሚገባ ክብርን ለእግዚአብሔር አምሉ፤ ቍርባንን ይዛችሁ በፊቱ ግቡ፤ በቅድስናው ስፍራ ለእግዚአብሔር ሰገዱ።

30፤ ምድር ሁሉ በፊቱ ትነዋወጥ፤ ዓለሙም እንዳይናወጥ ጸንቶአል።

31፤ ሰማያት ደስ ይበላቸው፤ ምድርም ሐሴትን ታድርግ፤ በአሕዛብም መካከል። እግዚአብሔር ነገሠ በሉ።

32፤ ባሕርና ሞላዋ ትናወጥ፤ በረሀ በእርሷም ያሉ ሁሉ ሐሜትን ያድርጉ።

33፤ በምድር ሊፈርድ ይመጣልና፤ የዱር ዛፎች በዚያን ጊዜ በእግዚአብሔር ፊት ደስ ይላቸዋል።

34፤ ቸር ነውና፤ ምህረቱም ለዘላለም ነውና እግዚአብሔርን አመስግኑ።

35፤ የመዳናችን አምላክ ሆይ፤ አድነን፤ ቅዱስ ስምህን እናመሰግን ዘንድ፤ በምስጋናህም እንመካ ዘንድ፤ ከአሕዛብ ሰብስቦህ ታደገን በሉ።

36፤ ከዘላለም እስከ ዘላለም፤ የእስራኤል አምላክ እግዚአብሔር ይባረክ። ሕዝቡም ሁሉ አሜን ይበሉ፤ እግዚአብሔርንም ያመስግኑ።

37፤ እንዲሁም በየቀኑ እንደሚገባቸው በታቦቱ ፊት ዘወትር ያገለግሉ ዘንድ አሳፍንና ወንድሞቹን፤ የቤድኤዶምንም፤ ስድሳ ስምንቱንም ወንድሞቻቸውን በዚያ በእግዚአብሔር ቃል ኪዳን ታቦት ፊት ተዋቸው።

38፤ የኤዶታምም ልጅ የቤድኤዶምና ሐሳ በረኞች ይሆኑ ዘንድ ተዋቸው።

39፤ ካህኑም ሳዶቅንና ካህናቱን ወንድሞቹን በገባዎን በኮረብታው መስገጃ ባለው በእግዚአብሔር ማደሪያ ፊት አቆማቸው።

40፤ ለእስራኤልም ባዘዘው በእግዚአብሔር ሕግ እንደ ተጻፈ ሁሉ ለሚቃጠለው መሥዋዕት በሚሆነው መሠዊያ ላይ የሚቃጠለውን መሥዋዕት ሁል ጊዜ ጥዋትና ማታ ለእግዚአብሔር ያቀርቡ ዘንድ።

41፤ ምህረቱም ለዘላለም ነውና እግዚአብሔርን ያመስግኑ ዘንድ አማንንና ኤዶታምን፤ በስማቸውም የተጻፉትን ተመርጠው የቀሩትን ከእነርሱ ጋር አቆሙ።

42፤ ከእነርሱም ጋር ካህናቱ ከፍ አድርገው ለማሰማት መለከትና ጸናጽል ለእግዚአብሔርም መዝሙራት የዜማ ዕቃ ይዘው ነበር፤ የኤዶታምም ልጆች በረኞች ነበሩ።

43፤ ሕዝቡ ሁሉ እያንዳንዱ ወደ ቤቱ ሄደ፤ ዳዊትም ቤቱን ይባርክ ዘንድ ተመለሰ።

ምዕራፍ 17።

1፤ እንዲህም ሆነ፤ ዳዊት በቤቱ በተቀመጠ ጊዜ ዳዊት ነቢዩን ናታንን። እነሆ፤ እኔ ከዝግባ በተሠራ ቤት ተቀምጫለሁ፤ የእግዚአብሔርም ቃል ኪዳን ታቦት በመጋረጃዎች ውስጥ ተቀምጦአል አለው።

2፤ ናታንም ዳዊትን። እግዚአብሔር ከአንተ ጋር ነውና በልብህ ያለውን ሁሉ አድርግ አለው።

3፤ በዚያም ሌሊት የእግዚአብሔር ቃል ወደ ናታን መጣ እንዲህም አለው።

4፤5፤ ሂድ፣ ለባሪያዬ ለዳዊት ንገረው። እግዚአብሔር እንዲህ ይላል። እስራኤልን ካወጣሁበት ቀን ጀምሮ እስከ ዛሬ ድረስ ከድንኳን ወደ ድንኳን፣ ከማደሪያም ወደ ማደሪያ እሄድ ነበር እንጂ በቤት ውስጥ አልኖርሁምና የምኖርበትን ቤት አትሠራልኝም።

6፤ ከእስራኤል ሁሉ ጋር ባለፍሁበት ስፍራ ሁሉ። ስለ ምን ቤትን ከዝግባ እንጨት አልሠራችሁልኝም? ብዬ ሕዝቤን ይጠብቅ ዘንድ ከእስራኤል ፈራጆች ላዘዝሁት ለአንዱ በውኑ ተናግራልሁን?

7፤ አሁንም ባሪያዬን ዳዊትን እንዲህ በለው። የሠራዊት ጌታ እግዚአብሔር እንዲህ ይላል። አንተ መንጋውን ስትከተል በሕዝቤ በእስራኤል ላይ አለቃ ትሆን ዘንድ ከበግ ጥበቃ ወሰድሁህ።

8፤ በሂድህበትም ሁሉ ከአንተ ጋር ነበርሁ፣ ጠላቶችህንም ሁሉ ከፈትህ አጠፋሁ፤ በምድርም ላይ እንዳሉ እንደታላላቆች ስም ለአንተ ስም አደርጋለሁ።

9፤10፤ ለሕዝቤም ለእስራኤል ስፍራ አደርግሎታለሁ፣ እተክለውማለሁ፣ በስፍራውም ይቀመጣል፣ ከዚያም በኋላ አይናወጥም፤ እንደቀድሞው ዘመንና በሕዝቤም በእስራኤል ላይ ፈራጆች እንዳሰነሣሁበት ጊዜ ግፈኞች ተመልሰው አያስጨንቁትም፤ ጠላቶችህንም ሁሉ አዋርዳቸዋለሁ። እግዚአብሔር ደግሞ ቤት እንዲሠራልህ እነግርሃለሁ።

11፤ ወደ አባቶችህም ትሂድ ዘንድ ዕድሜህ በተፈጸመ ጊዜ ከልጆችህ የሚሆነውን ዘርህን ከአንተ በኋላ አስነሣለሁ፤ መንግሥቱንም አጸናለሁ።

12፤ እርሱ ቤት ይሠራልኛል፤ ዙፋኑንም ለዘላለም አጸናለሁ።

13፤ እኔም አባት እሆነዋለሁ፣ እርሱም ልጅ ይሆነኛል፤ ከአንተ አስቀድሞ ከነበረው እንዳራቅሁ፣ ምሕረቱን ከእርሱ አላርቅም።

14፤ በቤቴና በመንግሥቱም ለዘላለም አቆመዋለሁ፤ ዙፋኑንም ለዘላለም ይጸናል።

15፤ እንደዚህ ነገር ሁሉ እንደዚህም ራእይ ሁሉ ናታን ለዳዊት ነገረው።

16፤ ንጉሡም ዳዊት ገባ፣ በእግዚአብሔርም ፊት ተቀምጦ እንዲህ አለ። አቤቱ አምላክ ሆይ፣ እስከዚህ ያደረሰኸኝ እኔ ማን ነኝ? ቤቴስ ምንድር ነው?

17፤ አምላክ ሆይ ይህ በፊትህ ጥቂት ነበረ፤ አቤቱ አምላክ ሆይ፣ ስለ ባሪያህ ቤት ደግሞ ለሩቅ ዘመን ተናገርህ፤ እንደ አንድ ባለ ማዕርግ ሰው ተመለከትኸኝ።

18፤ አንተ ባሪያህን ታውቀዋለህና ለባሪያህ ስለ ተደረገ ክብር ዳዊት ጨምሮ የሚለው ምንድር ነው?

19፤ አቤቱ፣ ይህን ታላቅ ነገር ሁሉ ታስታውቀው ዘንድ ስለ ባሪያህ እንደ ልብህም ይህን ታአምራት ሁሉ አድርገሃል።

20፤ አቤቱ፣ እንዳንተ ያለ የለም፣ በጆሮአችንም እንደሰማን ሁሉ ከአንተ በቀር አምላክ የለም።

21፤ አንተ እግዚአብሔር ከግብጽ ካወጣኸው ከሕዝብህ ፊት አሕዛብን በማሳደድ በታላቅና በሚያስፈራ ነገር ለአንተ ስም ታደርግ ዘንድ፣ ለአንተም ሕዝብ ትቤኸር ዘንድ እንደሄድህለት እንዳንተ ሕዝብ እንደ እስራኤል ያለ በምድር ላይ ሌላ ሕዝብ አለን?

22፤ ሕዝብህንም እስራኤልን ለዘላለም ሕዝብህ አደረግኸው፤ አንተም፣ አቤቱ፣ አምላክ ሆነኸዋል።

23፤ አሁንም፣ አቤቱ፣ ስለ ባሪያህና ስለ ቤቴ የተናገርኸው ለዘላለም የጸና ይሁን፤ እንደተናገርህም አድርግ።

24፤ የሠራዊት ጌታ እግዚአብሔር እርሱ የእስራኤል አምላክ ነው፣ በእውነት የእስራኤል አምላክ ነው ይባል ዘንድ ስምህ ለዘላለም ጽኑና ታላቅ ይሁን፤ የባሪያህም የዳዊት ቤት በፊትህ ጸንቶአል።

25፤ አምላኬ ሆይ፣ ቤት እንድሠራለት ለባሪያህ ገልጠሃልና ስለዚህ ባሪያህ ወዳንተ ይጸልይ ዘንድ በልቡ ደፈረ።

26፤ አሁንም፣ አቤቱ፣ አንተ አምላክ ነህ፣ ይህንም መልካም ነገር ለባሪያህ ተናግረሃል።

27፤ አሁንም በፊትህ ለዘላለም ይኖር ዘንድ የባሪያህን ቤት እንድትባርክ ፈቅደሃል፤ አንተም፣ አቤቱ፣ ባርከኸዋል፣ ለዘላለምም ቡሩክ ይሆናል።

ምዕራፍ 18።

1፤ ከዚህም በኋላ ዳዊት ፍልስጥኤማውያንን መታ፣ አዋርዳቸውም፣ ከፍልስጥኤማውያንም እጅ ጌትንና መንደሮችን ወሰደ።

2፤ ሞዓብን መታ፤ ሞዓባውያንም ለዳዊት ገባሮች ሆኑ፤ ግብርም አመጡለት።

3፤ ዳዊትም በኤፍራጥስ ወንዝ አጠገብ የነበረውን ግዛት ለመያዝ በሄደ ጊዜ የሱባን ንጉሥ አድርጎአዋን እስከ ሃማት ድረስ መታ።

4፤ ዳዊትም ከእርሱ አንድ ሺህ ሰረገሎች፣ ሰባት ሺህም ፈረሰኞች፣ ሀያ ሺህም እግረኞች ወሰደ፤ ዳዊት ለመቶ ሰረገሎች የሚሆኑትን ብቻ አስቀርቶ የሰረገሎቹን ፈረሶች ቋንቋ ቆረጠ።

5፤ ከደማስቆም ሶርያውያን የሱባን ንጉሥ አድርጎአዋን ሊረዱ በመጡ ጊዜ ዳዊት ከሶርያውያን ሀያ ሁለት ሺህ ሰዎችን ገደለ።

6፤ ዳዊትም በደማስቆ ሶርያ ጭፍሮች አኖረ፤ ሶርያውያንም ለዳዊት ገባሮች ሆኑ። ግብርም አመጡለት። እግዚአብሔርም ዳዊት በሄደበት ሁሉ ድል ይሰጠው ነበር።

7፤ ዳዊትም ለአድርአዛር ባሪያዎች የነበሩትን የወርቅ ጋሻዎች ወሰደ፤ ወደ ኢየሩሳሌምም ይዞአቸው መጣ።

8፤ ከአድርአዛርም ከተሞች ከጠብሐትና ከኩን ዳዊት እጅግ ብዙ ናስ ወሰደ፤ ከዚህም ሰሎሞን የናሱን ሹሬና ዓምዶች የናሱንም ዕቃ ሠራ።

9፤ የሐማትም ንጉሥ ቶዑ ዳዊት የሱባን ንጉሥ የአድርአዛርን ጭፍራ ሁሉ እንደ መታ ሰማ።

10፤ ቶዑም ከአድርአዛር ጋር ሁል ጊዜ ይዋጋ ነበርና ዳዊት አድርአዛርን ወግቶ ስለመታው ደኅንነቱን ይጠይቅ ዘንድ ይመርቀውም ዘንድ ልጁን አዶራምን ወደ ዳዊት ላከው፤ እርሱም የወርቅና የብር የናሱም ዕቃ ይዞ መጣ።

11፤ ንጉሡም ዳዊት ከአሕዛብ ሁሉ ከኤዶምና ከሞዓብ ከአሞንም ልጆች ከፍልስጥኤማውያንም ከአማሊቅም ከማረከው ብርና ወርቅ ጋር እነዚህን ደግሞ ለእግዚአብሔር ቀደሰ።

12፤ ደግሞ የጽሩያ ልጅ አቢሳ ከኤዶማውያን በጨው ሸለቆ ውስጥ አሥራ ስምንት ሺህ ሰዎች ገደለ።

13፤ በኤዶምያስም ጭፍሮች አኖረ፤ ኤዶማውያንም ሁሉ ለዳዊት ገባሮች ሆኑ። እግዚአብሔርም ዳዊት በሄደበት ሁሉ ድል ይሰጠው ነበር።

14፤ ዳዊትም በእስራኤል ሁሉ ላይ ነገሠ፤ ለሕዝቡም ሁሉ ፍርድንና ጽድቅም አደረገላቸው።

15፤ የጽሩያ ልጅ ኢዮአብም የሠራዊት አለቃ ነበረ፤ የአሁሉድም ልጅ ኢዮሣፍጥ ታሪክ ጸሐፊ ነበረ።

16፤ የአኪጠብም ልጅ ሳዶቅ፣ የአቤሜሌክም ልጅ አብያታር ካህናት ነበሩ፤ ሱሳ ጸሐፊ ነበረ።

17፤ የዮዳሄ ልጅ በናያስ በከሊታውያንና በፈሊታውያን ላይ ነበረ፤ የዳዊትም ልጆች በንጉሡ አጠገብ አለቆች ነበሩ።

ምዕራፍ 19።

1፤ ከዚህም በኋላ የአሞን ልጆች ንጉሥ ናያስ ሞተ፤ ልጁም በእርሱ ፋንታ ነገሠ።

2፤ ዳዊትም። አባቱ ሰላደረገልኝ ወረታ እኔ ለናያስ ልጅ ለሐኖን ቸርነት አደርጋለሁ አለ። ዳዊትም አባቱ ስለ ሞተ ልያጽናናው መልእክተኞችን ላከ፤ የዳዊትም ባሪያዎች ሊያጽናኑት ወደ ሐኖን ወደ አሞን ልጆች ምድር መጡ።

3፤ የአሞን ልጆች አለቆች ግን ሐኖንን። ዳዊት አባትህን አክብሮ የሚያጽናኑህን ወደ አንተ የላከ ይመስልሃልን? ባሪያዎቹስ አገሪቱን ለመመርመር፣ ለማጥፋት፣ ለመሰለልም ወደ አንተ የመጡ አይደሉምን? አሉት።

4፤ ሐኖንም የዳዊትን ባሪያዎች ወስዶ አስላጫቸው፣ ልብሳቸውንም እስከ ወገባቸው ድረስ ከሁለት ቀድዶ ሰደዳቸው።

5፤ ወሬኞችም ሄደው በሰዎቹ ላይ የተደረገውን ለዳዊት አስታወቁት። ሰዎቹም በብዙ አፍረዋልና ተቀባዮች ላከ፤ ንጉሡም። ጠማችሁ እስኪያድግ ድረስ በኢያሪኮ ተቀመጡ፣ ከዚያም በኋላ ተመለሱ አለ።

6፤ የአሞንም ልጆች በዳዊት ዘንድ እንደ ተጠሉ ባዩ ጊዜ ሐኖንና የአሞን ልጆች ከመስጴጦምያ፣ ከአራምመዓካ፣ ከሱባ ሰረገሎችንና ፈረሰኞችን ይቀጥሩ ዘንድ አንድ ሺህ መክሊት ብር ላኩ።

7፤ ሠላሳ ሁለትም ሺህ ሰረገሎች የመዓካንም ንጉሥ ሕዝቡንም ቀጠሩ፤ መጥተውም በሜድባ ፊት ለፊት ሰፈሩ። የአሞንም ልጆች ከየከተሞቻቸው ተሰብስበው ወደ ሰልፍ መጡ።

8፤ ዳዊትም ይህ በሰማ ጊዜ ኢዮአብንና የኃያላኑን ሠራዊት ሁሉ ላከ።

9፤ የአሞንም ልጆች ወጥተው በከተማይቱ በር አጠገብ ተሰለፉ፤ የመጡትም ነገሥታት ለብቻቸው በሜዳው ላይ በሩ።

10፤ ኢዮአብም በፊትና በኋላ ሰልፍ እንደ ከበበው ባዩ ጊዜ ከእስራኤል ምርጥ ምርጦችን ሁሉ ለይቶ በሶርያውያን ላይ አሰለፋቸው።

11፤ የቀረውንም ሕዝብ ለወንድሙ ለአቢሳ ሰጠው፣ በአሞንም ልጆች ላይ ተሰለፉ።

12፤ እርሱም። ሶርያውያን ቢበረቱብኝ እርዳኝ፤ የአሞንም ልጆች ቢበረቱብህ እረዳሃለሁ።

13፤ አይዞህ፣ ስለ ሕዝባችንና ስለ አምላካችንም ከተሞች እንበርታ፤ እግዚአብሔርም ደስ ያሰኘውን ያድርግ አለ።

14፤ ኢዮአብና ከእርሱም ጋር የነበረው ሕዝብ ለሰልፍ ወደ ሶርያውያን ፊት ቀረቡ፣ እነርሱም ከፊቱ ሸሹ።

15፤ የአሞንም ልጆች ሶርያውያን እንደ ሸሹ ባዩ ጊዜ እነርሱ ደግሞ ከወንድሙ ከአቢሳ ፊት ሸሹ፣ ወደ ከተማይቱም ገቡ። ኢዮአብም ወደ ኢየሩሳሌም መጣ።

16፤ ሶርያውያንም በእስራኤል ፊት እንደ ተሸነፉ ባዩ ጊዜ መልእክተኞች ልከው በወንዝ ማዶ የነበሩትን ሶርያውያን አስመጡ፤ የአድርአዛርም ሠራዊት አለቃ ሾፋክ በፊታቸው ነበረ።

17፤ ዳዊትም በሰማ ጊዜ እስራኤልን ሁሉ ሰበሰቡ፣ ዮርዳኖስንም ተሻግሮ መጣባቸው፣ ከእነርሱም ጋር ተዋጋ፤ ዳዊትም በሶርያውያን ላይ በተሰለፈ ጊዜ እነርሱ ከእርሱ ጋር ተዋጉ።

18፤ ሰርያውያንም ከእስራኤል ፊት ሸሹ፤ ዳዊትም ከሰርያውያን ሰባት ሺህ ሰረገለኞች፣ አርባ ሺህም እግረኞች ገደለ፣ የሠራዊቱንም አለቃ ሾፋክን ገደለ።

19፤ የአድርአዛርም ባሪያዎች በእስራኤል ፊት እንደ ተሸነፉ ባዩ ጊዜ ከዳዊት ጋር ታረቁ፣ ገበሬዎችም ሰርያውያንም ከዚያ ወዲያ የአሞንን ልጆች ይረዱ ዘንድ እንቢ አሉ።

ምዕራፍ 20።

1፤ እንዲህም ሆነ፤ በዓመት መለወጫ ነገሥታት ወደ ሰልፍ በሚወጡበት ጊዜ ኢዮአብ ሠራዊቱን አወጣ፣ የአሞንንም ልጆች አገር አጠፋ፤ መጥቶም ረባትን ከበበ። ዳዊትም በኢየሩሳሌም ቄይቶ ነበር።

2፤ ኢዮአብም ረባትን መትቶ አፈረሳት። ዳዊትም የንጉሣቸውን ዘውድ ከራሱ ላይ ወሰደ፣ ክብደቱም እንድ መክለት ወርቅ ያህል ነበረ፣ ክቡርም ዕንቁ ነበረበት፣ በዳዊትም ራስ ላይ አስቀመጡት፤ ከከተማይቱም እጅግ ብዙ ምርኮ አወጣ።

3፤ በውስጥም የነበረውን ሕዝብ አውጥቶ በመጋዘና በብረት መቆፈሪያ በመጥረቢያም እንዲሠሩ አደረጋቸው። እንዲሁም ዳዊት በአሞን ልጆች ከተሞች ሁሉ አደረገ። ዳዊትም ሕዝቡም ሁሉ ወደ ኢየሩሳሌም ተመለሱ።

4፤ ከዚህም በኋላ በጌዝር ላይ ከፍልስጥኤማውያን ጋር ሰልፍ ሆነ፤ ከሳታዊውም ሲቦካይ ከራፋይም ወገን የነበረውን ሲፋይን ገደለ።

5፤ ደግሞም ከፍልስጥኤማውያን ጋር ሰልፍ ነበረ፤ የያዒርም ልጅ ኤልያናን የጦሩ የቦ እንደ ሸማኔ መጠቅለያ የነበረውን የጌት ሰው የጎልያድን ወንድም ለሕሚን ገደለ።

6፤ ደግሞ በጌት ላይ ሰልፍ ነበረ፤ ከዚያም በእጁና በእግሩ ስድስት ስድስት ሁላሁሉ ሆያ አራት ጣቶች ያሉት አንድ ረጅም ሰው ነበረ፤ እርሱም ደግሞ ከራፋይም የተወለደ ነበረ።

7፤ እስራኤልንም በተገዳደረ ጊዜ የዳዊት ወንድም የሳምዓ ልጅ ዮናታን ገደለው።

8፤ እነዚያም በጌት ውስጥ ከራፋይም የተወለዱ ነበሩ፤ በዳዊትም እጅ በባሪያዎቹም እጅ ወደቁ።

ምዕራፍ 21።

1፤ ሰይጣንም በእስራኤል ላይ ተነሣ፣ እስራኤልንም ይቁጥር ዘንድ ዳዊትን አንቀሳቀሰው።

2፤ ዳዊትም ኢዮአብንና የሕዝቡን አለቆች። ሂዱ፣ ከቤርሳቤህ ጀምሮ እስከ ዳን ድረስ እስራኤልን ቍጠሩ፣ ድምራቸውንም አውቅ ዘንድ አስታውቁኝ አላቸው።

3፤ ኢዮአብም። እግዚአብሔር ሕዝቡን በአሁኑ ላይ መቶ እጥፍ ይጨምር፤ ጌታዬ ንጉሥ ሆይ፣ ሁሉ የጌታዬ ባሪያዎች አይደሉምን? ይህን ነገር ጌታዬ ለምን ይሻል? በእስራኤል ላይ በደል ስለ ምን ያመጣል?

4፤ ነገር ግን የንጉሡ ቃል በኢዮአብ ላይ አሸነፈ፤ ኢዮአብም ወጥቶ በእስራኤል ሁሉ ላይ ተዘዋወረ፣ ወደ ኢየሩሳሌምም መጣ።

5፤ ኢዮአብም የቁጠራቸውን የሕዝቡን ድምር ለዳዊት ሰጠ፤ ከእስራኤልም ሁሉ እንድ ሚሊዮን ከመቶ ሺህ ሰይፍ የሚመዝዙ ሰዎችን አገኘ፤ ከይሁዳም አራት መቶ ሰባ ሺህ ሰይፍ የሚመዝዙ ሰዎችን አገኘ።

6፤ የንጉሡ ትእዛዝ ግን በኢዮአብ ዘንድ የተጠላ ነበርና ሌዊና ብንያም ከእነርሱ ጋር አልተቆጠሩም።

7፤ ከዚህም ነገር የተነሣ እግዚአብሔር ተቁጣ፣ እስራኤልንም ቀሠፈ።

8፤ ዳዊትም እግዚአብሔርን። ይህን በማድረግ እጅግ በድያለሁ፤ አሁን ግን ታላቅ ስንፍና አድርጌአለሁና የባሪያህን ኃጢአት ታስወግድ ዘንድ እለምንገለጻለሁ አለው።

9፤ እግዚአብሔርም ለዳዊት ባለ ራሕይ ለጋድ።

10፤ ሂድ፣ ለዳዊት። እግዚአብሔር እንዲህ ይላል። ሦስቱን ነገሮች በፊትህ አኖራለሁ፤ አደርግብህ ዘንድ ከእነርሱ አንዱን ምረጥ ብለህ ንገረው ብሎ ተናገረው።

11፤ ጋድም ወደ ዳዊት መጥቶ። እግዚአብሔር እንዲህ ይላል። የምትወድደውን ምረጥ፤

12፤ የሦስት ዓመት ራብ፣ ወይም ሦስት ወር የጠላቶችህ ሰይፍ እንዲያገኝህ ከጠላቶችህ መሰደድን፣ ወይም ሦስት ቀን የእግዚአብሔር ሰይፍ ቸነፈርም በምድር ላይ መሆንን፣ የእግዚአብሔርም መልአክ በእስራኤል ምድር ሁሉ ማጥፋትን ምረጥ፤ አሁንም ለላከኝ ምን እንድመልስ ተመልከት አለው።

13፤ ዳዊትም ጋድን። እጅግ ተጨንቄአለሁ፤ ምሕረቱ ብዙ ነውና በእግዚአብሔር እጅ ልውደቅ፤ በሰው እጅ ግን አልውደቅ አለው።

14፤ እግዚአብሔርም በእስራኤል ላይ ቸነፈርን ሰደደ፤ ከእስራኤልም ሰባ ሺህ ሰዎች ወደቁ።

15፤ እግዚአብሔርም ያጠፋት ዘንድ ወደ ኢየሩሳሌም መልአክን ሰደደ፤ ሊያጠፋትም በቀረበ ጊዜ እግዚአብሔር አይቶ ስለ ክፉው ነገር ተጸጸተ፣ የሚያጠፋውንም መልአክ። በቃህ፤ አሁን እጅህን መልስ አለው። የእግዚአብሔርም መልአክ በኢየሱሳዊው በኦርና አውድማ አጠገብ ቆሞ ነበር።

16፤ ዳዊትም ዓይኖቹን አነሣ፤ የእግዚአብሔር መልአክ በምድርና በሰማይ መካከል ቆሞ፣ የተመዘዘም ሰይፍ በእጁ ሆኖ ወደ ኢየሩሳሌም ተዘርግቶ አየ። ዳዊትም ሽማግሌዎችም ማቅ ለብሰው በግምባራቸው ተደፉ።

17፤ ዳዊትም እግዚአብሔርን። ሕዝቡ ይቁጠር ዘንድ ያዘዘሁ እኔ አይደለሁምን? የበደለሁና ክፉ የሠራሁ እኔ ነኝ፤ እነዚህ በጎች ግን ምን አድርገዋል? አቤቱ አምላኬ ሆይ፣ እጅህ በእኔና በአባቴ ቤት ላይ ትሁን፣ ነገር ግን ይቀሠፍ ዘንድ በሕዝብህ ላይ አትሁን አለው።

18፤ የእግዚአብሔርን መልአክ ዳዊት ወጥቶ በኢያቡሳዊው በኦርና አውድማ ላይ ለእግዚአብሔር መሠዊያ ይሠራ ዘንድ ለዳዊት እንዲነግረው ጋድን አዘዘው።

19፤ ዳዊትም በእግዚአብሔር ስም እንደ ተናገረው እንደ ጋድ ነገር ወጣ።

20፤ ኦርናም ዘወር ብሎ መልአኩን አየ፤ ከእርሱም ጋር የነበሩ አራቱ ልጆቹ ተሸሸጉ፤ ኦርናም ስንዴ ያበራይ ነበር።

21፤ ዳዊትም ወደ ኦርና በመጣ ጊዜ ኦርና ተመልክቶ ዳዊትን አየ፤ ከአውድማውም ወጥቶ ዳዊትን እጅ ሊነሣ በምድር ላይ ተደፋ።

22፤ ዳዊትም ኦርናን። በላዩ ለእግዚአብሔር መሠዊያ እሠራ ዘንድ ይህን የአውድማ ስፍራ ስጠኝ፤ በሙሉ ዋጋ ስጠኝ፤ መቅሠፍቱን ከሕዝቡ ይከለክላል አለው።

23፤ ኦርናም ዳዊትን። ለአንተ ውሰደው፤ ጌታዬ ንጉሠም ደስ የሚያሰኘውን ያድርግ፤ እነሆ፤ ለሚቃጠለው መስዋዕት በሬዎቹን፤ ለእንጨትም የአውድማውን ዕቃ፤ ከእህልም ቍርባን ስንዴውን እሰጥላለሁ፤ ሁሉን እሰጣለሁ አለው።

24፤ ንጉሠም ዳዊት ኦርናን። አይደለም፤ ነገር ግን ለአንተ ያለውን ለእግዚአብሔር አምጥቼ የሚቃጠል መስዋዕት በከንቱ አላቀርብምና በሙሉ ዋጋ እገዛዋለሁ አለው።

25፤ ዳዊትም ስለ ስፍራው ስድስት መቶ ሰቅል ወርቅ በሚሳን ለኦርና ሰጠው።

26፤ ዳዊትም በዚያ ለእግዚአብሔር መሠዊያ ሠራ፤ የሚቃጠለውን መስዋዕትና የደገንነቱን መስዋዕት አቀረበ፤ እግዚአብሔርንም ጠራ፤ ከሰማይም ለሚቃጠለው መስዋዕት በሚሆነው መሠዊያ ላይ በእሳት መለሰለት።

27፤ እግዚአብሔርም መልአኩን አዘዘው፤ ሰይፉንም በአፍቱ ከተተው።

28፤ በዚያን ጊዜ እግዚአብሔር በኢያቡሳዊው በኦርና አውድማ እንደ መለሰለት ዳዊት ባዩ ጊዜ፤ በዚያ መስዋዕት ሠዋ።

29፤ ሙሴም በምድረ በዳ የሠራት የእግዚአብሔር ማደሪያና ለሚቃጠል መስዋዕት የሚሆነው መሠዊያ በዚያን ጊዜ በገባዎን ባለው በኮረብታው መሰገጃ ነበሩ።

30፤ ዳዊት ግን የእግዚአብሔርን መልአክ ሰይፍ ስለ ፈራ እግዚአብሔርን ለመጠየቅ ወደዚያ ይሄድ ዘንድ አልቻለም።

ምዕራፍ 22።

1፤ ዳዊትም። ይህ የእግዚአብሔር ቤት ነው፤ ይህም ለእስራኤል ለሚቃጠል መስዋዕት የሚሆነው መሠዊያ ነው አለ።

2፤ ዳዊትም በእስራኤል ምድር የነበሩትን መጻተኞች ይሰበስቡ ዘንድ አዘዘ፤ የእግዚአብሔርንም ቤት ለመሥራት የሚወቀሩትን ድንጋዮች ይወቅሩ ዘንድ ጠራቢዎችን አናረ።

3፤ ዳዊትም ለበርቹ ሳንቃ ለሚሆኑ ለምስግርና ለመጠረቂያ ብዙ ብረት፤ ከብዛቱም የተነሣ የማይመዘን ናስ አዘጋጀ።

4፤ ሲዶናውያውንና የጢሮስ ሰዎች ብዙ የዝግባ እንጨት ወደ ዳዊት ያመጡ ነበርና ቍጥር ያሌላቸውን የዝግባ እንጨቶች አዘጋጀ።

5፤ ዳዊትም። ልጄ ሰሎሞን ታናሽና ለጋ ብላቴና ነው፤ ለእግዚአብሔርም የሚሠራው ቤት እጅግ ማለፊያና በአገሩ ሁሉ ስሙና ክብሩ እንዲጠራ ይሆን ዘንድ ይገባል፤ ስለዚህ አዘጋጅሎታለሁ አለ። ዳዊትም ሳይሞት አስቀድሞ ብዙ አዘጋጀ።

6፤ ልጁንም ሰሎሞንን ጠርቶ ለእስራኤል አምላክ ለእግዚአብሔር ስም ቤት ይሠራ ዘንድ አዘዘው።

7፤ ዳዊትም ሰሎሞንን እንዲህ አለ። ልጄ ሆይ፤ እኔ ለአምላኬ ለእግዚአብሔር ቤት እሠራ ዘንድ በልቤ አስቤ ነበር።

8፤ ነገር ግን የእግዚአብሔር ቃል እንዲህ ሲል ወደ እኔ መጣ። እጅግ ደም አፍስሰሃል፤ ታላቅም ሰልፍ አድርገሃል፤ በሬቱ በምድር ላይ ብዙ ደም አፍስሰሃልና ለሰሜ ቤት አትሠራም።

9፤ እነሆ፤ የዕረፍት ሰው የሚሆን ልጅ ይወለድልሃል፤ በዙሪያው ካሉ ከጠላቶቹ ሁሉ አሳርፈዋለሁ፤ ስሙ ሰሎሞን ይባላልና፤ በዘመኑም ሰላምንና ጸጥታን ለእስራኤል እሰጣለሁ።

10፤ እርሱ ለሰሜ ቤት ይሠራል፤ ልጅም ይሆንኛል፤ እኔም አባት እሆንዋለሁ፤ የመንግሥቱንም ዙፋን በእስራኤል ላይ ለዘላለም አጸናለሁ።

11፤ አሁንም፤ ልጄ ሆይ፤ እግዚአብሔር ከአንተ ጋር ይሁን፤ ስለ አንተም እንደ ተናገረው ያከናውንልህ፤ የአምላክህንም የእግዚአብሔርን ቤት ሥራ።

12፤ ብቻ የአምላክህን የእግዚአብሔርን ሕግ ትጠብቅ ዘንድ እግዚአብሔር ጥበብንና ማስተዋልን ይስጥህ፤ በእስራኤልም ላይ ያሠልጥንህ።

13፤ እግዚአብሔር ስለ እስራኤል ሙሴን ያዘዘውን ሥርዓትና ፍርድ ታደርግ ዘንድ ብትጠነቀቅ በዚያን ጊዜ ይከናወንልሃል፤ አይዘህ፤ በርታ፤ አትፍራ፤ አትደንግጥም።

14፤ አሁንም፤ እነሆ፤ በድሀነቱ ለእግዚአብሔር ቤት መቶ ሺህ መክሊት ወርቅና እንደ ሚሊዮን መክሊት ብር፤ ሚዛንም የሌላቸው ብዙ ናስና ብረት አዘጋጀሁ፤ ደግሞም እንጨትና ድንጋዮች አዘጋጀሁ፤ አንተም ከዚያ በላይ ጨምር።

15፤ በአንተም ዘንድ ብዙ ሠራተኞች፤ ድንጋይና እንጨት ወቃሪዎችና ጠራቢዎች፤ ሥራውንም ሁሉ ለማድረግ ጠቢባን ሰዎች ሁሉ አሉ።

16፤ የሚሠሩበት ወርቅና ብር ናስና ብረት ቍጥር የለውም፤ ተነሥተህ ሥራ፤ እግዚአብሔርም ከእንተ ጋር ይሁን።

17፤ ዳዊትም ደግሞ ልጁን ሰሎሞንን ያግዙ ዘንድ የእስራኤልን አለቆች ሁሉ እንዲህ ሲል አዘዛቸው።

18፤ አምላካችሁ እግዚአብሔር ከእናንተ ጋር አይደለምን? በምድርም የሚቀመጡትን በእጄ አሳልፎ ሰጥቶአልና፤ ምድርም በእግዚአብሔርና በሕዝቡ ፊት ተገዝታለችና በዙሪያችሁ ሁሉ ዕረፍትን ሰጥቶአችኋል።

19፤ አሁንም አምላካችሁን እግዚአብሔርን ትፈልጉ ዘንድ ልባችሁንና ነፍሳችሁን ስጡ፤ ለእግዚአብሔርም ስም ወደሚሠራው ቤት የእግዚአብሔርን የቃል ኪዳንን ታቦትና የእግዚአብሔርን ንዋየ ቅድሳት ታመጡ ዘንድ ተነሥታችሁ የአምላክን የእግዚአብሔርን መቅደስ ሥሩ።

ምዕራፍ 23።

1፤ ዳዊትም በሸመገላ ጊዜ፤ ዕድሜንም በጠገበ ጊዜ ልጁን ሰሎሞንን በእስራኤል ላይ አነገሠው።

2፤ የእስራኤልንም አለቆች ሁሉ፤ ካህናቱንም፤ ሌዋውያንንም ሰበሰበ።

3፤ ሌዋውያንም ከሠላሳ ዓመት ዕድሜ ጀምሮ ወደ ላይ ተቈጠሩ፤ ቍጥራቸው በእያንዳንዱ ነፍስ ወከፍ ሠላሳ ስምንት ሺህ ነበረ።

4፤ ከእነዚህም ውስጥ የእግዚአብሔርን ቤት ሥራ የሚያሠሩት ህያ አራት ሺህ ነበሩ፤ ስድስቱ ሺህም አለቆችና ፈራጆች ነበሩ።

5፤ አራቱ ሺህም በረኞች ነበሩ፤ አራቱ ሺህም ለምስጋና በተሠሩት በዜማ ዕቃዎች እግዚአብሔርን ያመሰግኑ ነበሩ።

6፤ ዳዊትም እንደ ሌዊ ልጆች እንደ ጌድሶንና እንደ ቀዳት እንደ ሜራሪም በየሰዓቸው ከፈላቸው።

7፤ ከጌድሶናውያን ለአዳንና ሰሜኢ ነበሩ።

8፤ የለአዳን ልጆች አለቃው ይሒኤል፤ ዜቶም፤ ኢዮኤል ሦስት ነበሩ።

9፤ የሰሜኢ ልጆች ሰሎሚት፤ ሐዝኤል፤ ሐራን ሦስት ነበሩ። እነዚህ የለአዳን አባቶች ቤቶች አለቆች ነበሩ።

10፤ የሰሜኢ ልጆች ኢኢት፤ ዚዛ፤ የዑስ፤ በሪዓ ነበሩ። እነዚህ አራቱ የሰሜኢ ልጆች ነበሩ።

11፤ አለቃው ኢኢት ነበረ፤ ሁለተኛው ዚዛ ነበረ፤ የዑስና በሪዓ ግን ብዙ ልጆች አልነበሩትም፤ ስለዚህ እንደ አንድ አባት ቤት ሆነው ተቈጠሩ።

12፤ የቀአት ልጆች እንበረም፤ ይስዓር፤ ኬብሮን፤ ዑዝኤል አራት ነበሩ።

13፤ የእንበረም ልጆች አሮንና ሙሴ ነበሩ፤ አሮንም ከሁሉ በላይ የተቀደሰ ይሆን ዘንድ ተለየ፤ እርሱና ልጆቹ፤ ለዘላለም በእግዚአብሔር ፊት ያጥንና ያገለግላል ዘንድ፤ በስሙም ለዘላለም ይባርክ ዘንድ።

14፤ የእግዚአብሔርም ሰው የሙሴ ልጆች በሌዊ ነገድ ተቈጠሩ።

15፤ የሙሴ ልጆች ጌርሳምና አልዓዛር ነበሩ።

16 የጌርሳም ልጆች አለቃ ሱባኤል ነበረ።

17፤ የአልዓዛርም ልጆች አለቃ ረዓብያ ነበረ፤ አልዓዛርም ሌሎች ልጆች አልነበሩትም፤ የረዓብያ ልጆች እጅግ ብዙ ነበሩ።

18፤ የይስዓር ልጆች አለቃው ሰሎሚት ነበረ።

19፤ የኬብሮን ልጆች አለቃው ይሪያ፤ ሁለተኛው አማርያ፤ ሦስተኛው የሕዚኤል፤ አራተኛው ይቅምዓም ነበሩ።

20፤ የዑዝኤል ልጆች አለቃው ሚካ፤ ሁለተኛው ይሺያ ነበሩ።

21፤ የሜራሪ ልጆች ሞሐሊና ሙሴ ነበሩ። የሞሐሊ ልጆች አልዓዛርና ቂስ ነበሩ።

22፤ አልዓዛርም ሴቶች ልጆች ብቻ እንጂ ወንዶች ልጆች ሳይወልዱ ሞተ፤ ወንድሞቻቸውም የቂስ ልጆች አገቡአቸው።

23፤ የሙሴ ልጆች ሞሐሊ፤ ዔደር፤ ኢያሪሙት ሦስት ነበሩ።

24፤ የእግዚአብሔርን ቤት አገልግሎት በሠሩ ከህያ ዓመት ዕድሜ ጀምሮ ወደ ላይ በነበሩ በእያንዳንዳቸው በስማቸው በተቆጠሩት ላይ የአባቶች ቤት አለቆች የሆኑት በየአባቶቻቸው ቤት የሌዊ ልጆች እነዚህ ነበሩ።

25፤ ዳዊትም፤ የእስራኤል አምላክ እግዚአብሔር ለሕዝቡ ዕረፍት ሰጥቶአል፤ በኢየሩሳሌምም ለዘላለም የቀመጣል።

26፤ ሌዋውያንም ከእንግዲህ ወዲህ ማደሪያውንና የማገልገያውን ዕቃ ሁሉ አይሸከሙም አለ።

27፤ በመጨረሻውም በዳዊት ትእዛዝ ከህያ ዓመት ዕድሜ ጀምሮ ከዚያም በላይ ያሉት የሌዊ ልጆች ተቈጠሩ።

28፤ ሥራቸውም የእግዚአብሔርን ቤት በየአደባባዩና በየጓዳው ውስጥ ለማገልገል፤ ቅዱሱንም ዕቃ ሁሉ ለማንጸት፤ የእግዚአብሔርንም ቤት አገልግሎት ለመሥራት ከአሮን ልጆች እጅ በታች ነበረ።

29፤ ደግሞም ገጸ ኅብስት፤ ስስ ቂጣም ቢሆን፤ በምጣድም ቢጋር፤ ቢለወስም፤ ለእህል ቍርባን በሆነው በመልካሙ ዱቄት በመስፈሪያና በልክ ሁሉ ያገለግላል ነበረ።

30፤ ሥራቸውም በየጥቁቱና በየማታው ቆመው እግዚአብሔርን ለማመስገንና ለማክበር፤

31፤ በየሰንበታቱም በየመባቻዎቹም በየበዓላቱም እንደ ሥርዓቱ ቍጥር በእግዚአብሔር ፊት ዘወትር ለእግዚአብሔር የሚቃጠለውን መስዋዕት ሁሉ ለማቅረብ፤

32፤ ለእግዚአብሔርም ቤት አገልግሎት የመገናኛውን ድንኳን ሥርዓት የመቅደሱንም ሥርዓት የወንድሞቻቸውንም የአሮንን ልጆች ሥርዓት ለመጠበቅ ነበረ።

ምዕራፍ 24።

1፤ የአሮንንም ልጆች ሰሞን ይህ ነው። የአሮን ልጆች ናዳብ፤ አብዩድ፤ አልዓዛር፤ ኢታምር ነበሩ።

2፤ ናዳብና አብዩድ ግን ልጆች ሳይወልዱ ከአባታቸው በፊት ሞቱ፤ አልዓዛርና ኢታምርም ካህናት ሆኑ።

3፤ ዳዊትም ከአልዓዛር ልጆች ከሳደቅ ጋር፤ ከኢታምርም ልጆች ከአቢሜሌክ ጋር ሆኖ እንደ አገልግሎታቸው ሥርዓት ከፍሎ መደባቸው።

4፤ የአልዓዛርም ልጆች አለቆች ከኢታምርም ልጆች አለቆች በልጠው ተገኙ፤ እንዲሁም ተመደቡ፤ ከአልዓዛር ልጆች እንደ አባቶቻቸው ቤቶች አሥራ ስድስት፤ ከኢታምርም ልጆች እንደ አባቶቻቸው ቤቶች ስምንት አለቆች ነበሩ።

5፤ ከአልዓዛርና ከኢታምርም ልጆች መካከል የመቅደሱና የእግዚአብሔር አለቆች ነበሩና እነዚህና እነዚያ እንዲህ በዕጣ ተመደቡ።

6፤ ከሌዋውያንም ወገን የነበረው የናትናኤል ልጅ ጸሐፊው ሸማያ በንጉሡና በአለቆቹ ፊት፤ በካህኑ በሳደቅና በአብያታርም ልጅ በአቢሜሌክ ፊት፤ በካህናቱና በሌዋውያን አባቶች ቤቶች አለቆች ፊት ጻፋቸው፤ አንዱንም የአባት ቤት ለአልዓዛር፤ አንዱንም ለኢታምር ጻፈ።

7፤ መጀመሪያውም ዕጣ ለየአራብ ወጣ፤ ሁለተኛው ለዮዳኤ፤

8፤ ሦስተኛው ለካሪም፤

9፤ አራተኛው ለሥሪም፤ አምስተኛው ለመልክያ፤

10፤ ስድስተኛው ለሚያሚን፤ ሰባተኛው ለአቆስ፤

11፤ ስምንተኛው ለአብያ፤ ዘጠኝኛው ለኢያሱ፤

12፤ አሥረኛው ለሴኬንያ፤ አሥራ አንደኛው ለኤልያሴብ፤ አሥራ ሁለተኛው ለያቂም፤

13፤ አሥራ ሦስተኛው ለአፓ፤ አሥራ አራተኛው ለየሼብአብ፤

14፤ አሥራ አምስተኛው ለቢልጋ፤ አሥራ ስድስተኛው ለኢሜር፤

15፤ አሥራ ሰባተኛው ለኤዘር፤ አሥራ ስምንተኛው ለሃሬጼጽ፤

16፤ አሥራ ዘጠኝኛው ለፈታያ፤

17፤ ሀያኛው ለኤዜቄል፤ ሀያ አንደኛው ለያኪን፤ ሀያ ሁለተኛው ለጋሙል፤

18፤ ሀያ ሦስተኛው ለድላያ፤ ሀያ አራተኛው ለመዓዝያ።

19፤ የእስራኤል አምላክ እግዚአብሔር እንዳዘዘ፤ አባታቸው አሮን እንደ ሰጣቸው ሥርዓት ወደ እግዚአብሔር ቤት የሚገቡበት የአገልግሎታቸው ሥርዓት ይህ ነበረ።

20፤ ከቀሩትም የሌዊ ልጆች፤ ከእንበረም ልጆች ሱባኤል፤ ከሱባኤል ልጆች ዩሕድያ፤

21፤22፤ ከረዓብያ ልጆች አለቃው ይሺያ፤ ከይስዓራውያን ሰሎሚት፤ ከሰሎሚት ልጆች ያሐት፤

23፤ ከኪብሮንም ልጆች አለቃው ይሪያ፤ ሁለተኛው አማርያ፤ ሦስተኛው የሕዚኤል፤ አራተኛው ይቀምግም፤

24፤ የዑዝኤል ልጅ ሚካ፤

25፤ የሚካ ልጅ ሻሚር፤ የሚካ ወንድም ይሺያ፤

26፤ ከይሺያ ልጆች ዘካርያስ፤ የሜራሪ ልጆች ሞሐሊ፤ ሙሲ፤ ከያዝያ ልጅ በኖ፤

27፤ የሜራሪ ልጆች፤ ከያዝያ በኖ፤ ሾሃም፤ ዘኩር፤ ዔብሪ፤

28፤ ከሞሐሊ አልዓዛር፤ እርሱም ልጆች አልነበሩት፤

29፤ ከቂስ፤ የቂስ ልጅ ይረሕምኤል፤ የሙሲም ልጆች፤ ሞሐሊ፤ ዔዳር፤ ኢያሪሙት።

30፤ እነዚህ እንደ አባቶቻቸው ቤቶች የሌዋውያን ልጆች ነበሩ።

31፤ እነዚህም ደግሞ በንጉሡ በዳዊትና በሳደቅ በአቢሜሌክም በሌዋውያንና በካህናት አባቶች ቤቶች አለቆች ፊት፤ ታላቁም እንደ ታናሹ፤ እንደ ወንድሞቻቸው እንደ አሮን ልጆች ዕጣ ተጣጣሉ።

ምዕራፍ 25።

1፤ ዳዊትና የሠራዊቱ አለቆችም ከአሳፍና ከኤማን ከኤዶታም ልጆች በመሰንቆና በበገና በጸናጽልም ትንቢት የሚናገሩትን ሰዎች ለማገልገል ለዩ፤ በአገልግሎታቸውም ሥራ የሠሩ ሰዎች ቍጥር ይህ ነበረ።

2፤ ከአሳፍ ልጆች፤ ዘኩር፤ ዮሴፍ፤ ነታንያ፤ አሸርኤላ፤ እነዚህ የአሳፍ ልጆች በንጉሡ ትእዛዝ ትንቢት ከተናገረው ከአሳፍ እጅ በታች ነበሩ።

3፤ ከኤዶታም የኤዶታም ልጆች፤ ጎዶልያስ፤ ጽሪ፤ የሻያ፤ ሰሜኢ፤ ሐሹብያ፤ መቲትያ፤ እነዚህ ስድስቱ ለእግዚአብሔር

ምስጋናና ክብር በመሰንቆ ትንቢት ከተናገረው ከአባታቸው ከኤዶታም እጅ በታች ነበሩ።

4፤ ከኤማን የኤማን ልጆች፤ ቡቅያ፤ መታንያ፤ ዓዛርዔል፤ ሱባኤ፤ ኢያሪሙት፤ ሐናንያ፤ ሐናኒ፤ ኤልያታ፤ ጊዶልቲ፤ ሮማንቲዔዘር፤ ዮሻብታሻ፤ መሎቲ፤ ሆቲር፤ መሐዝዮት፤

5፤ እነዚህ ሁሉ ቀንደ መለከቱን ከፍ ያደርጉ ዘንድ በእግዚአብሔር ቃል የንጉሡ ባለ ራእይ የሆነው የኤማን ልጆች ነበሩ። እግዚአብሔርም ለኤማን አሥራ አራት ወንዶች ልጆችንና ሦስት ሴቶች ልጆችን ሰጠው።

6፤ እነዚህ ሁሉ በእግዚአብሔር ቤት በጸናጽልና በበገና በመሰንቆም ይዘምሩ ዘንድ፤ በእግዚአብሔርም ቤት ያገለግሉ ዘንድ ከአባታቸው እጅ በታች ነበሩ፤ አሳፍም ኤዶታምም ኤማንም ከንጉሡ ትእዛዝ በታች ነበሩ።

7፤ የብልሃተኞቹም ቊጥር እግዚአብሔርን ለማመስገን ከሚያውቁ ከወንድሞቻቸው ጋር ሁለት መቶ ሰማንያ ስምንት ነበረ።

8፤ ሁሉም ተካክለው፤ ታናሹ እንደ ታላቁ፤ አስተማሪውም እንደ ተማሪው፤ ለሰሞናቸው ዕጣ ተጣጣሉ።

9፤ የፊተኛው ዕጣ ከአሳፍ ወገን ለነበረው ለዮሴፍ ወጣ፤ ሁለተኛው ለጎዶልያስ ወጣ፤ እርሱ ወንድሞቹም ልጆቹም አሥራ ሁለት ነበሩ፤

10፤ ሦስተኛው ለዘኩር ለልጆቹም ለወንድሞቹም ለአሥራ ሁለቱ፤

11፤ አራተኛው ለይጽሪ ለልጆቹም ለወንድሞቹም ለአሥራ ሁለቱ፤

12፤ አምስተኛው ለነታንያ ለልጆቹም ለወንድሞቹም ለአሥራ ሁለቱ፤

13፤ ስድስተኛው ለቡቅያ ለልጆቹም ለወንድሞቹም ለአሥራ ሁለቱ፤

14፤ ሰባተኛው ለይሸርኤል ለልጆቹም ለወንድሞቹም ለአሥራ ሁለቱ፤

15፤ ስምንተኛው ለየሻያ ለልጆቹም ለወንድሞቹም ለአሥራ ሁለቱ፤

16፤ ዘጠኝኛው ለመታንያ ለልጆቹም ለወንድሞቹም ለአሥራ ሁለቱ፤

17፤ አሥረኛው ለሰሚኢ ለልጆቹም ለወንድሞቹም ለአሥራ ሁለቱ፤

18፤ አሥራ አንደኛው ለዓዛርኤል ለልጆቹም ለወንድሞቹም ለአሥራ ሁለቱ፤

19፤ አሥራ ሁለተኛው ለሐሸብያ ለልጆቹም ለወንድሞቹም ለአሥራ ሁለቱ፤

20፤ አሥራ ሦስተኛው ለሱባኤል ለልጆቹም ለወንድሞቹም ለአሥራ ሁለቱ፤

21፤ አሥራ አራተኛው ለመቲትያ ለልጆቹም ለወንድሞቹም ለአሥራ ሁለቱ፤

22፤ አሥራ አምስተኛው ለኢያሪሙት ለልጆቹም ለወንድሞቹም ለአሥራ ሁለቱ፤

23፤ አሥራ ስድስተኛው ለሐናንያ ለልጆቹም ለወንድሞቹም ለአሥራ ሁለቱ፤

24፤ አሥራ ሰባተኛው ለዮሻብታሻ ለልጆቹም ለወንድሞቹም ለአሥራ ሁለቱ፤

25፤ አሥራ ስምንተኛው ለሐናኒ ለልጆቹም ለወንድሞቹም ለአሥራ ሁለቱ፤

26፤ አሥራ ዘጠኝኛው ለመሎቲ ለልጆቹም ለወንድሞቹም ለአሥራ ሁለቱ፤

27፤ ሀያኛው ለኤልያታ ለልጆቹም ለወንድሞቹም ለአሥራ ሁለቱ፤

28፤ ሀያ አንደኛው ለሆቲር ለልጆቹም ለወንድሞቹም ለአሥራ ሁለቱ፤

29፤ ሀያ ሁለተኛው ለጊዶልቲ ለልጆቹም ለወንድሞቹም ለአሥራ ሁለቱ፤

30፤ ሀያ ሦስተኛው ለመሐዝዮት ለልጆቹም ለወንድሞቹም ለአሥራ ሁለቱ፤

31፤ ሀያ አራተኛው ለሮማንቲዔዘር ለልጆቹም ለወንድሞቹም ለአሥራ ሁለቱ ወጣ።

ምዕራፍ 26።

1፤ በረኞችም እንደዚህ ተመደቡ፤ ከቆራያውያን ከአሳፍ ልጆች የቆሬ ልጅ ሚሱላም።

2፤ ሚሱላም ልጆች ነበሩት፤ በኩሩ ዘካርያስ፤ ሁለተኛው ይዲኤል፤ ሦስተኛው ዮዛባት፤

3፤ አራተኛው የትኒኤል፤ አምስተኛው ኤላም፤ ስድስተኛው ይሆሐናን፤ ሰባተኛው ኤሊሆኔናይ።

4፤ እግዚአብሔርም ባርኮታልና የቤድኤዶም ልጆች ነበሩት፤ በኩሩ ሸማያ፤ ሁለተኛው ዮዛባት፤ ሦስተኛው ኢዮአስ፤ አራተኛው ሣካር፤ አምስተኛው ናትናኤል፤

5፤ ስድስተኛው ዓሚኤል፤ ሰባተኛው ይላኮር፤ ስምንተኛው ፒላቲ።

6፤ ለልጁም ለሸማያ ደግሞ ልጆች ተወለዱለት፤ ጽኑዓንም ኃያላን ነበሩና በአባታቸው ቤት ሠለጠኑ።

7፤ ለሸማያ ልጆች የትኒ፣ ራፋኤል፣ የቤድ፣ ወንድሞቹም ኃያላን የነበሩ ኤልሳባድ፣ ኤልሁ፣ ሰማክያ።

8፤ እነዚህ ሁሉ የየቤድኤድም ልጆች ነበሩ፤ እነርሱም ልጆቻቸውም ወንድሞቻቸውም ለማገልገል ኃያላን የነበሩ የየቤድኤድም ልጆች ስድሳ ሁለት ነበሩ።

9፤ ለሚሱላም ኃያላን የነበሩ አሥራ ስምንት ልጆችና ወንድሞች ነበሩት።

10፤ ከሜራሪም ልጆች ለነበረው ለሐሳ ልጆች ነበሩት፤ አለቃውም ሽምሪ ነበረ፤ በኩር አልነበረም፣ አባቱ ግን አለቃ አደረገው፤

11፤ ሁለተኛውም ኬልቅያስ፣ ሦስተኛው ጥበልያ፣ አራተኛው ዘካርያስ ነበረ፤ የሐሳ ልጆችና ወንድሞች ሁሉ አሥራ ሦስት ነበሩ።

12፤ እንደ ወንድሞቻቸው ሆነው በእግዚአብሔር ቤት ያገለግሉ ዘንድ የበረኞች የአለቆች ሰሞነኞች እነዚህ ነበሩ።

13፤ በበሩም ሁሉ ያገለግሉ ዘንድ በየአባቶቻቸው ቤቶች ታናሹና ታላቁ ተካክለው ዕጣ ተጣጣሉ።

14፤ በምሥራቅም በኩል ዕጣ ለሰሌምያ ወደቀ። ለልጁም ብልህ መካር ለሆነው ለዘካርያስ ዕጣ ጣሉ፤ ዕጣውም በሰሜን በኩል ወጣ።

15፤ ለየቤድኤድም በደቡብ በኩል፣ ለልጆቹም ለዕቃ ቤቱ ዕጣ ወጣ።

16፤ ለሰፊንና ለሐሳ በምዕራብ በኩል፣ በዐቀብቱም መንገድ ባለው በሸሌኬት በር በኩል ጥበቃ ከጥበቃ ላይ ዕጣ ወጣ።

17፤ በምሥራቅ በኩል ስድስት ሌዋውያን ነበሩ፤ በሰሜን በኩል ለየዕለቱ አራት፣ በደቡብ በኩል ለየዕለቱ አራት፣ ለዕቃ ቤቱም ሁለት ሁለት ነበሩ።

18፤ በምዕራብ በኩል በፈርባር መንገድ ላይ አራት፣ በፈርባርም አጠገብ ሁለት ነበሩ።

19፤ ከቆሬና ከሜራሪ ልጆች የነበሩ የበረኞች ሰሞን ይህ ነበረ።

20፤ ከሌዋውያን አኪያ በእግዚአብሔር ቤት በሚሆኑ ቤተ መዛግብትና በንዋየ ቅድሳቱ ቤተ መዛግብት ላይ ተሾሞ ነበር።

21፤ የለአዳን ልጆች፤ ለለአዳን የሆኑ የጌድሶናውያን ልጆች፣ ለጌድሶናዊ ለለአዳን የሆኑ የአባቶች ቤቶች አለቆች ይሒኤሊ፤

22፤ የይሒኤሊ ልጆች፤ በእግዚአብሔር ቤት በሚሆኑ ቤተ መዛግብት ላይ የነበሩ ዜቶም፣ ወንድሙም ኢዩኤል።

23፤ ከእንበረጣውያን፣ ከይስዓራውያን፣ ከኬብሮናውያን፣ ከዑዝኤላውያን፤

24፤ የሙሴ ልጅ የጌርሳም ልጅ ሱባኤል በቤተ መዛግብት ላይ ተሾሞ ነበር።

25፤ ወንድሞቹም፤ ከአልዓዛር ልጁ ረዓብያ፣ ልጁም የሻያ፣ ልጁም ኢዮራም፣ ልጁም ዝክሪ፣ ልጁም ሰሎሚት መጡ።

26፤ ይህ ሰሎሚትና ወንድሞቹ ንጉሠ ዳዊትና የአባቶች ቤቶች አለቆች፣ ሻለቆችና የመቶ አለቆች የሠራዊቱም አለቆች፣ በቀደሱት በንዋየ ቅድሳቱ ቤተ መዛግብት ሁሉ ላይ ተሾመው ነበር።

27፤ በሰልፍም ከተገኘው ምርኮ የእግዚአብሔርን ቤት ለማበጀት ቀደሱ።

28፤ ባለ ራእዩም ሳሙኤል፣ የቂስም ልጅ ሳኦል፣ የኔርም ልጅ አበኔር፣ የጽሩያም ልጅ ኢዮአብ የቀደሱት ንዋየ ቅድሳት ሁሉ ከሰሎሚትና ከወንድሞቹ እጅ በታች ነበረ።

29፤ ከይስዓራውያን ከናንያና ልጆቹ ሹማምትና ፈራጆች ይሆኑ ዘንድ በውጭው ሥራ በእስራኤል ላይ ተሾመው ነበር።

30፤ ከኬብሮናውያን ሐሸብያና ወንድሞቹ፣ ጽኑዓን የነበሩት ሺህ ሰባት መቶ ሰዎች፣ ለእግዚአብሔር ሥራ ሁሉ ለንጉሠም አገልግሎት በዮርዳኖስ ማዶ በምዕራብ በኩል ባለው በእስራኤል ላይ ተሾመው ነበር።

31፤ ከኬብሮናውያንም እንደ አባቶች ቤቶች ትውልዶች የኬብሮናውያን አለቃ ይርያ ነበረ። ዳዊት በነገሠ በእርባኛው ዓመት ይፈልጉአቸው ነበር፤ በእነርሱም መካከል በገለዓድ ኢያዜር ጽኑዓን ኃያላን ሰዎች ተገኙ፤

32፤ ወንድሞቹም ጽኑዓን የነበሩት የአባቶች ቤቶች አለቆች ሁለት ሺህ ሰባት መቶ ነበሩ። ንጉሠም ዳዊት ለእግዚአብሔር ጉዳይ ሁሉና ለንጉሡ ጉዳይ በርቤላውያንና በጋዳውያን በምናሴም ነገድ እኩሌታ ላይ ሹሞች አደረጋቸው።

ምዕራፍ 27።

1፤ የእስራኤልም ልጆች የአባቶች ቤቶች አለቆችና የሺህ አለቆች የመቶ አለቆችም በክፍሎች ነገር ሁሉ ንጉሡን ያገለገሉትም ሹማምት እንደ ቀጥራቸው እነዚህ ነበሩ። እነዚህም ክፍሎች እያንዳንዳቸው ሆይ አራት ሺህ ሆነው በዓመት ወራት ሁሉ በየውሩ ይገቡና ይወጡ ነበር።

2፤ ለመጀመሪያው ወር በአንደኛው ክፍል ላይ የዘብድኤል ልጅ ያሾብዓም ነበረ፤ በእርሱም ክፍል ሆይ አራት ሺህ ጭፍራ ነበረ።

3፤ እርሱ ከፋሬስ ልጆች ነበረ፤ ለመጀመሪያው ወር በጭፍራ አለቆች ሁሉ ላይ ተሾሞ ነበር።

4፤ በሁለተኛው ወር ክፍል ላይ አሃሃዊው ዱዲ ነበረ፤ በእርሱም ክፍል ሆይ አራት ሺህ ጭፍራ ነበረ።

5፤ ለሦስተኛው ወር ሦስተኛው የጭፍራ አለቃ የካህኑ የዮዳሄ ልጅ በናያስ ነበረ፤ በእርሱም ክፍል ሆይ አራት ሺህ ጭፍራ ነበረ።

6፤ ይህ በናያስ በሠላሳው መካከል ኃይል ሆኖ በሠላሳው ላይ ነበረ፤ በእርሱም ክፍል ልጁ ዓሚዛባድ ነበረ።

7፤ ለአራተኛው ወር አራተኛው አለቃ የኢዮአብ ወንድም አሣሄል፣ ከእርሱም በኋላ ልጁ ዝባድያ ነበረ፤ በእርሱም ክፍል ሆኖ አራት ሺህ ጭፍራ ነበረ።

8፤ ለአምስተኛው ወር አምስተኛው አለቃ ይዝራዊው ሸምሁት ነበረ፤ በእርሱም ክፍል ሆኖ አራት ሺህ ጭፍራ ነበረ።

9፤ ለስድስተኛው ወር ስድስተኛው አለቃ የቴቁሐዊው የዲስካ ልጅ ዲራስ ነበረ፤ በእርሱም ክፍል ሆኖ አራት ሺህ ጭፍራ ነበረ።

10፤ ለሰባተኛው ወር ሰባተኛው አለቃ ከኤፍሬም ልጆች የሆነ ፍሎናዊው ሴሌስ ነበረ፤ በእርሱም ክፍል ሆኖ አራት ሺህ ጭፍራ ነበረ።

11፤ ለስምንተኛው ወር ስምንተኛው አለቃ ከዛራውያን የነበረው ኩሳታዊው ሲባካይ ነበረ፤ በእርሱም ክፍል ሆኖ አራት ሺህ ጭፍራ ነበረ።

12፤ ለዘጠኝኛው ወር ዘጠኝኛው አለቃ ከብንያማውያን የነበረው ዓናቶታዊው አቢዔዜር ነበረ፤ በእርሱም ክፍል ሆኖ አራት ሺህ ጭፍራ ነበረ።

13፤ ለአሥረኛው ወር አሥረኛው አለቃ ከዛራውያን የነበረው ነጠፋዊው ኖኤሬ ነበረ፤ በእርሱም ክፍል ሆኖ አራት ሺህ ጭፍራ ነበረ።

14፤ ለአሥራ አንደኛው ወር አሥራ አንደኛው አለቃ ከኤፍሬም ልጆች የነበረው ጲርዓቶናዊው በናያስ ነበረ፤ በእርሱም ክፍል ሆኖ አራት ሺህ ጭፍራ ነበረ።

15፤ ለአሥራ ሁለተኛው ወር አሥራ ሁለተኛው አለቃ ከጎቶንያል ወገን የነበረው ነጠፋዊው ሔልዳይ ነበረ፤ በእርሱም ክፍል ሆኖ አራት ሺህ ጭፍራ ነበረ።

16፤ በእስራኤልም ነገዶች ላይ እነዚህ ነበሩ በሮቤላውያን ላይ የዝክሪ ልጅ አልዓዛር አለቃ ነበረ፤ በስምያናውያን የመዓካ ልጅ ሰፋጥያስ፤

17፤ በሌዊ ላይ የቀሙኤል ልጅ ሐሸቢያ፤

18፤ በአሮን ላይ ሳዶቅ፤ በይሁዳ ላይ ከዳዊት ወንድሞች ኤሊሁ፤ በይሳኮር ላይ የሚካኤል ልጅ ያምሪ፤

19፤ በዛብሎን ላይ የአብድዩ ልጅ ይሸማያ፤ በንፍታሌም ላይ የዓዝራኤል ልጅ ኢያሪሙት፤

20፤ በኤፍሬም ልጆች ላይ የዓዛዝያ ልጅ ሆሴዕ፤ በምናሴ ነገድ እኩሌታ ላይ የፈዳያ ልጅ ኢዩኤል፤

21፤ በገለዓድ ባለው በምናሴ ነገድ እኩሌታ ላይ የዘካርያስ ልጅ አዶ፤ በብንያም ላይ የአበኔር ልጅ የዕሢኤል፤

22፤ በዳን ላይ የይሮሐም ልጅ ዓዛርኤል፤ እነዚህ የእስራኤል ልጆች ነገዶች አለቆች ነበሩ።

23፤ እግዚአብሔር ግን እስራኤልን እንደ ሰማይ ከዋክብት ያበዛ ዘንድ ተናግሮ ነበርና ዳዊት ከሀያ ዓመት በታች የነበሩትን አልቈጠረም።

24፤ የጽሩያ ልጅ ኢዮአብ መቀጠር ጀመረ፣ ነገር ግን አልፈጸመም፤ ስለዚህም በእስራኤል ላይ ቀጣ ሆነ፣ ቀጥራቸውም በንጉሡ በዳዊት መዝገብ አልተጻፈም።

25፤ በንጉሡም ቤተ መዛግብት ላይ የዓዲኤል ልጅ ዓዛዋት ሹም ነበረ፤ በሚዳውም በከተሞችም በመንደሮችም በግንቦችም ቤተ መዛግብት ላይ የገዝያ ልጅ ዮናታን ሹም ነበረ፤

26፤ መራቱን የሚያበጃጁትና እርሻውን በሚያርሱት ላይ የክሉብ ልጅ ዒዝሪ ሹም ነበረ፤

27፤ በወይንም ቦታዎች ላይ ራማታዊው ሰሚኢ ሹም ነበረ፤ ለወይንም ጠጅ ዕቃ ቤት በሚሆነው በወይን ሰብል ላይ ሸፋማዊው ዘብዲ ሹም ነበረ፤

28፤ በቂላውም ውስጥ ባሉት በወይራውና በሾላው ዛፎች ላይ ጌድራዊው በአልሐናን ሹም ነበረ፤ በዘይቱም ቤቶች ላይ ኢዮአስ ሹም ነበረ፤

29፤ በሳሮንም በሚሰማሩ ከብቶች ላይ ሳሮናዊው ሰጥራይ ሹም ነበረ፤ በሸለቆቹም ውስጥ በነበሩት ከብቶች ላይ የዓድላይ ልጅ ሻፍጥ ሹም ነበረ፤

30፤ በግመሎችም ላይ እስማኤላዊው ኡቢያስ ሹም ነበረ፤ በአሀዮቹም ላይ ሚሮኖታዊው ይሕድያ ሹም ነበረ፤

31፤ በመንጎቹም ላይ አጋራዊው ያዚዝ ሹም ነበረ። እነዚህ ሁሉ በንጉሡ በዳዊት ሀብት ላይ ሹሞች ነበሩ።

32፤ አስተዋይና ጸሐፊ የነበረው የዳዊት አጎት ዮናታን አማካሪ ነበረ፤ የሐክሞኒም ልጅ ይሐኤል ከንጉሡ ልጆች ጋር ነበረ፤

33፤ አኪጦፊልም የንጉሡ አማካሪ ነበረ፤ አርካዊውም ኩሲ የንጉሡ ወዳጅ ነበረ፤

34፤ ከአኪጦፊልም ቀጥሎ የበናያስ ልጅ ዮዳሄና አብያታር ነበሩ፤ ኢዮአብም የንጉሡ ሠራዊት አለቃ ነበረ።

ምዕራፍ 28።

1፤ ዳዊትም የእስራኤልን አለቆች ሁሉ፣ የነገዶቹንም አለቆች፣ ንጉሡንም በክፍል የሚያገለግሉትን የጭፍሮች አለቆች፣ ሻለቆቹንም፣ የመቶ አለቆችንም፣ በንጉሥና በልጆች ሀብትና ግዛት ላይ የተሾሙትን፣ ጃንደረቦችንም፣ ጽኑዓን ኃይላትንም ሁሉ ወደ ኢየሩሳሌም ሰበሰበ።

2፤ ንጉሡም ዳዊት በእግሩ ቆሞ እንዲህ አለ። ወንድሞቼና ሕዝቤ ሆይ፣ ስሙኝ፤ ለእግዚአብሔር ለቃል ኪዳኑ ታቦትና

ለአምላካችን እግር ማረፊያ የዕረፍት ቤት ለመሥራት እኔ በልቤ አስቤአለሁ፤ ለሥራም የሚያስፈልገውን አዘጋጅቻለሁ፤

3፤ እግዚአብሔር ግን። የሰልፍ ሰው ነህና፤ ደምም አፍስሰሃልና ለሰሜ ቤት አትሠራም ብሎኛል።

4፤ ነገር ግን የእስራኤል አምላክ እግዚአብሔር በእስራኤል ላይ የዘላለም ንጉሥ እሆን ዘንድ ከአባቴ ቤት ሁሉ መርጠኛል፤ ይሁዳም አለቃ ይሆን ዘንድ መርጠታል፤ ከይሁዳም ቤት የአባቴን ቤት መርጠኛል፤ ከአባቴም ልጆች መካከል በእስራኤል ሁሉ ላይ ያነግሠኝ ዘንድ ሊመርጠኝ ወደደ።

5፤ እግዚአብሔርም ብዙ ልጆች ሰጥቶኛልና ከልጆቹ ሁሉ በእግዚአብሔር መንግሥት ዙፋን ላይ ተቀምጦ በእስራኤል ላይ ይነግሥ ዘንድ ልጄን ሰሎሞንን መርጠታል።

6፤ እርሱም። ልጅ ይሆነኝ ዘንድ መርጬዋለሁና፤ እኔም አባት እሆነዋለሁና ልጅህ ሰሎሞን ቤቴንና አደባባዮቼን ይሠራል።

7፤ ትእዛዜንና ፈርዴንም በማድረግ እንደ ዛሬው ቢጸና መንግሥቱን ለዘላለም አጸናዋለሁ አለኝ።

8፤ አሁንም የእግዚአብሔር ጉባኤ እስራኤል ሁሉ እያየ፤ አምላካችንም እየሰማ፤ ይህችን መልካሚቱን ምድር ትወርሱ ዘንድ፤ ለልጆቻችሁም ለዘላለም ታወርሱአት ዘንድ የአምላካችሁን የእግዚአብሔርን ትእዛዝ ሁሉ ጠብቁ፤ ፈልጉም።

9፤ አንተም፤ ልጄ ሰሎሞን ሆይ፤ እግዚአብሔር ልብን ሁሉ ይመረምራልና፤ የነፍስንም አሳብ ሁሉ ያውቃልና፤ የአባትህን አምላክ እወቅ፤ በፍጹም ልብና በነፍስህ ፈቃድም አምልከው፤ ብትፈልገው ታገኘዋለህ፤ ብትተው ግን ለዘላለም ይጥልሃል።

10፤ አሁንም፤ እነሆ፤ እግዚአብሔር ለመቅደስ የሚሆን ቤትን ትሠራ ዘንድ መርጠሃልና ጠንክረህ ፈጽመው።

11፤ ዳዊትም ለመቅደሱ ወለል፤ ለቤቴም፤ ለቤተ መዛግብቱም፤ ለደርቡና ለውስጡም ንዳዎች፤ ለስርዮቱም መክደኛ መቀመጫ ምሳሌውን ለልጁ ለሰሎሞን ሰጠው።

12፤ ደግሞም ለእግዚአብሔር ቤት አደባባዮችና በዙርያው ለሚሆኑ ንዳዎች፤ ለእግዚአብሔርም ቤት ለሚሆኑ ቤተ መዛግብት፤ ለንዋየ ቅድሳቱም ለሚሆኑ ቤተ መዛግብት በመንፈሱ ላሰበው ሁሉ ምሳሌን ሰጠው።

13፤14፤ የካህናቱንና የሌዋውያኑንም ክፍላቸውን በእግዚአብሔርም ቤት በሚያገለግሉበት ሥራ ሁሉ አስታወቀው። በእግዚአብሔርም ቤት ለሚያገለግሉበት ዕቃ ሁሉ፤ ለአገልግሎት ሁሉ ለሚሆነውም ለወርቁ ዕቃ ወርቁን በሚሳን ሰጠው፤ ለአገልግሎት ሁሉ ለሚሆነውም ለብር ዕቃ ሁሉ ብሩን በሚሳን ሰጠው፤

15፤ ለወርቁም መቅረቦችና ለቀንዲሎችም ወርቁን በየመቅረቡና በየቀንዲሉ በሚሳን ሰጠው፤ ለብሩን መቅረቦች

እንደ መቅረቡ ሁሉ ሥራ ሁሉ ብሩን በየመቅረቡና በየቀንዲሉ በሚሳን ሰጠው፤

16፤ ለገጹ ኅብስት ገበታዎች ወርቁን በሚሳን ለገበታዎቹ ሁሉ፤ ብሩንም ለብሩ ገበታዎች ሰጠው፤

17፤ ለሜንጦቹና ለድስቶቹ ለመቅጃዎቹም ጥሩውን ወርቅ፤ ለወርቁም ጽዋዎች ወርቁን በየጽዋው ሁሉ በሚሳን፤ ለብሩም ጽዋዎች ብሩን በየጽዋው ሁሉ በሚሳን ሰጠው፤

18፤ ለዕጣኑም መሠዊዋ ጥሩውን ወርቅ በሚሳን፤ ክንፎቻቸውንም ዘርግተው የእግዚአብሔርን ቃል ኪዳን ታቦት የሸፈኑትን የኪሩቤልን የወርቅ ሰረገላ ምሳሌ ሰጠው።

19፤ ዳዊትም፤ የሥራውን ሁሉ ምሳሌ አውቅ ዘንድ ይህ ሁሉ በእግዚአብሔር እጅ ተጽፎ መጣልኝ አለ።

20፤ ዳዊትም ልጄን ሰሎሞንን። ጠንክር፤ አይዘህ፤ አድርገውም፤ አምላኬ እግዚአብሔር አምላክ ከአንተ ጋር ነውና አትፍራ፤ አትደንግጥም፤ ለእግዚአብሔርም ቤት አገልግሎት የሚሆነው ሥራ ሁሉ እስኪፈጸም ድረስ እርሱ አይተውህም፤ አይጥልህምም።

21፤ እነሆም፤ ለእግዚአብሔር ቤት አገልግሎት ሁሉ የሚሆኑ የካህናትና የሌዋውያን ክፍሎች በዚህ አሉ፤ ለሁሉም ዓይነት አገልግሎትና ሥር በብልሃትና በነፍሱ ፈቃድ የሚሠራ ሁሉ ከአንተ ጋር ይሆናል፤ አለቆችና ሕዝቡም ሁሉ ፈጽመው ይታዘዙሃል አለው።

ምዕራፍ 29።

1፤ ንጉሡም ዳዊት ለጉባኤው ሁሉ እንዲህ አለ። እግዚአብሔር ብቻውን የመረጠው ልጄ ሰሎሞን ገና ብላቴና ለጋ ነው፤ ሕንፃው ግን ለእግዚአብሔር ለአምላክ ነው እንጂ ለሰው አይደለምና ሥራው ታላቅ ነው።

2፤ እኔም እንደ ጉልበቴ ሁሉ ለአምላኬ ቤት ለወርቁ ዕቃ ወርቁን፤ ለብሩም ዕቃ ብሩን፤ ለናሱም ዕቃ ናሱን፤ ለብረቱም ዕቃ ብረቱን፤ ለእንጨቱም ዕቃ እንጨቱን፤ ደግሞም መረግድንና በፈርጥ የሚገባ ድንጋይን፤ የሚለጠፍ ድንጋይን፤ ልዩ ልዩ መልክ ያለውንም ድንጋይ፤ የከበረውንም ድንጋይ ከየዓይነቱ ብዙም አብነ በረድ አዘጋጅቻለሁ።

3፤ ከዚህም በላይ ደግሞ የአምላኬን ቤት ስለወደድሁ፤ ለመቅደሱ ካዘጋጀሁት ሁሉ ሌላ የግል ገንዘቤ የሚሆን ወርቅና ብር አለኝና ለአምላኬ ቤት ሰጥቼዋለሁ።

4፤ የቤቶቹ ግንብ ይለበጡበት ዘንድ ከአፈር ወርቅ ሦስት ሺህ መክሊት ወርቅ፤ ሰባት ሺህም መክሊት ጥሩ ብር።

5፤ በሠራተኞች እጅ ለሚሠራው ሥራ ሁሉ ለወርቁ ዕቃ ወርቁን፤ ለብሩም ዕቃ ብሩን ሰጥቻለሁ። ዛሬ በፈቃዱ ራሱን ለእግዚአብሔር የሚቀድስ ማነው?

6፤ የአባቶችም ቤቶች አለቆች፤ የእስራኤልም ነገዶች አለቆች፤ ሻለቆችም፤ የመቶ አለቆችም፤ በንጉሡም ሥራ ላይ የተሾሙት በፈቃዳቸው አቀረቡ።

7፤ ለእግዚአብሔርም ቤት አገልግሎት አምስት ሺህ መክሊት ወርቅና አሥር ሺህ ዳሪክ፤ አሥር ሺህም መክሊት ብር፤ አሥራ ስምንት ሺህም መክሊት ናስ፤ መቶ ሺህም መክሊት ብረት ሰጡ።

8፤ ዕንቁም ያለው ሰው ሁሉ ለእግዚአብሔር ቤት ለሆነው ቤተ መዛግብት በጌድሶናዊው በይሒኤል እጅ ሰጠ።

9፤ ሕዝቡም ፈቅደው ሰጥተዋልና፤ በፍጹም ልባቸውም ለእግዚአብሔር በፈቃዳቸው አቅርበዋልና ደስ አላቸው፤ ንጉሡም ዳዊት ደግሞ ታላቅ ደስታ ደስ አለው።

10፤ ዳዊትም በጉባኤው ሁሉ ፊት እግዚአብሔርን ባረከ፤ ዳዊትም አለ። አቤቱ፤ የአባታችን የእስራኤል አምላክ ሆይ፤ ከዘላለም እስከ ዘላለም ተባረክ።

11፤ አቤቱ፤ በሰማይና በምድር ያለው ሁሉ የአንተ ነውና ታላቅነትና ኃይል፤ ክብርም፤ ድልና ግርማ ለአንተ ነው፤ አቤቱ፤ መንግሥት የአንተ ነው፤ አንተም በሁሉ ላይ ከፍ ከፍ ያልህ ራስ ነህ።

12፤ ባለጠግነትና ክብር ከአንተ ዘንድ ነው፤ አንተም ሁሉን ትገዛለህ፤ ኃይልና ብርታት በእጅህ ነው፤ ታላቅ ለማድረግ፤ ለሁሉም ኃይልን ለመስጠት በእጅህ ነው።

13፤ አሁንም እንግዲህ፤ አምላካችን ሆይ፤ እንገዛልሃለን፤ ለክብር ስምህም ምስጋና እናቀርባለን።

14፤ ሁሉ ከአንተ ዘንድ ነውና፤ ከእጅህም የተቀበልነውን ሰጥተንሃልና ይህን ያህል ችለን ልናቀርብልህ እኔ ማን ነኝ? ሕዝቤስ ማን ነው?

15፤ አባቶቻችንም ሁሉ እንደነበሩ እኛ በፊትህ ስደተኞችና መጻተኞች ነን፤ ዘመናችንም በምድር ላይ እንደ ጥላ ናት፤ አትጸናም።

16፤ አቤቱ አምላካችን ሆይ፤ ለቅዱስ ስምህ ቤት እንሠራ ዘንድ ይህ ያዘጋጀነው ባለጠግነት ሁሉ ከእጅህ የመጣ ነው፤ ሁሉም የአንተ ነው።

17፤ አምላኬ ሆይ፤ ልብን እንድትመረምር፤ ቅንነትንም እንድትወድድ አውቃለሁ፤ እኔም በልቤ ቅንነትና በፈቃዴ ይህን ሁሉ አቅርቤአለሁ፤ አሁንም በዚህ ያለው ሕዝብህ በፈቃዱ እንዳቀረበልህ በደስታ አይቻለሁ።

18፤ አቤቱ፤ የአባቶቻችን የአብርሃምና የይስሐቅ የእስራኤልም አምላክ ሆይ፤ ይህን አሳብ በሕዝብህ ልብ ለዘላለም ጠብቅ፤ ልባቸውንም ወደ አንተ አቅና።

19፤ ትእዛዝህንም ምስክርህንም ሥርዓትህንም ይጠብቅ ዘንድ፤ ይህንም ነገር ሁሉ ያደርግ ዘንድ፤ ያዘጋጀሁለትንም ቤት ይሠራ ዘንድ ለልጄ ለሰሎሞን ፍጹም ልብ ሰጠው።

20፤ ዳዊትም ጉባኤውን ሁሉ። አምላካችሁን እግዚአብሔርን ባርኩ አላቸው። ጉባኤውም ሁሉ የአባታቸውን አምላክ እግዚአብሔርን ባረኩ፤ ራሳቸውንም አዘንበለው ለእግዚአብሔርና ለንጉሡ ሰገዱ።

21፤ በነጋውም ለእግዚአብሔር መሥዋዕት ሠው፤ የሚቃጠለውንም መሥዋዕት ለእግዚአብሔር አቀረቡ፤ አንድ ሺህ ወይፈን፤ አንድ ሺህም አውራ በነች፤ አንድ ሺህም የበግ ጠባቶች፤ የመጠጥ ቊርባናቸውንም፤ ስለ እስራኤልም ሁሉ ብዙ መሥዋዕት አቀረቡ።

22፤ በዚያም ቀን በታላቅ ደስታ በእግዚአብሔር ፊት በሉ ጠጡም። የዳዊትንም ልጅ ሰሎሞንን ሁለተኛ ጊዜ አነገሡት፤ እርሱንም አለቃ ይሆን ዘንድ ለእግዚአብሔር ቀቡት፤ ሳይቅንም ካህን ይሆን ዘንድ ቀቡት።

23፤ ሰሎሞንም በአባቱ በዳዊት ዙፋን ላይ ተቀመጠ፤ ተከናወነለትም፤ እስራኤልም ሁሉ ታዘዙለት።

24፤ አለቆቹም ሁሉ፤ ኃያላንም፤ ደግሞም የንጉሡ የዳዊት ልጆች ሁሉ ለንጉሡ ለሰሎሞን እጅ ሰጡት።

25፤ እግዚአብሔርም ሰሎሞንን በእስራኤል ሁሉ ፊት እጅግ አገነነው፤ ከእርሱ በፊትም ለነበሩት ለእስራኤል ነገሥታት ያልሆነውን የመንግሥት ክብር ሰጠው።

26፤ የእሴይም ልጅ ዳዊት በእስራኤል ሁሉ ላይ ነገሠ።

27፤ በእስራኤልም ላይ የነገሠበት ዘመን አርባ ዓመት ነበረ፤ ሰባት ዓመት በኬብሮን ነገሠ፤ ሠላሳ ሦስትም ዓመት በኢየሩሳሌም ነገሠ።

28፤ ዕድሜም፤ ባለጠግነትም፤ ክብርም ጠግቦ በመልካም ሽምግልና ሞተ፤ ልጁም ሰሎሞን በእርሱ ፋንታ ነገሠ።

29፤ የንጉሡም የዳዊት የፊተኛውና የኋለኛው ነገር፤ እነሆ፤ በባለ ራእይ በሳሙኤል ታሪክ፤ በነቢዩም በናታን ታሪክ፤ በባለ ራእይም በጋድ ታሪክ ተጽፎአል።

30፤ እንደዚሁም የመንግሥቱ ነገርና ኃይሉ ሁሉ በእርሱም በእስራኤልም በአገሮችም መንግሥታት ሁሉ ላይ ያለፉት ዘመናት ተጽፈዋል።

መጽሐፈ ዜና መዋዕል ካልዕ(2 Chronicles)

ምዕራፍ 1።

1፤ የዳዊት ልጅ ሰሎሞን በመንግሥቱ በረታ፤ አምላኩም እግዚአብሔር ከእርሱ ጋር ነበረ፤ እጅግም አገነነው።

2፤ ሰሎሞንም ለእስራኤል ሁሉ፤ ለሻለቆች፤ ለመቶ አለቆችም፤ ለፈራጆችም፤ በእስራኤልም ሁሉ ዘንድ ለነበሩ መሳፍንት ሁሉ፤ ለአባቶች ቤቶች አለቆች ተናገረ።

3፤ ሰሎሞንም ከእርሱም ጋር ጉባኤው ሁሉ የእግዚአብሔር ባሪያ ሙሴ በምድረ በዳ የሠራው የእግዚአብሔር መገናኛ ድንኳን በዚያ ነበረና በገባዎን ወዳለው የኮረብታ መስገኝ ሄዱ።

4፤ ለእግዚአብሔር ታቦት ግን ዳዊት በኢየሩሳሌም ድንኳን ተክሎለት ነበርና ዳዊት ከቂርያትይዓሪም ወዳዘጋጀለት ስፍራ አምጥቶት ነበር።

5፤ የሆርም ልጅ የኡሪ ልጅ ባስልኤል የሠራው የናስ መሠዊያ በዚያ በእግዚአብሔር ማደሪያ ፊት ነበረ፤ ሰሎሞንም ጉባኤውም ይህን ይፈልጉት ነበር።

6፤ ሰሎሞንም በእግዚአብሔር ፊት በመገናኛው ድንኳን አጠገብ ወዳለው ወደ ናስ መሠዊያ ወጣ፤ በዚያም አንድ ሺህ የሚቃጠል መሥዋዕት አቀረበ።

7፤ በዚያም ሌሊት እግዚአብሔር። ምን እንድሰጥህ ለምነኝ ሲል ለሰሎሞን ተገለጠ።

8፤ ሰሎሞንም እግዚአብሔርን አለው። ከአባቴ ከዳዊት ጋር ታላቅ ምሕረት አድርገሃል፤ በእርሱም ፋንታ አንግሠኸኛል።

9፤ አሁንም፤ አቤቱ አምላክ ሆይ፤ ቍጥሩ እንደ ምድር ትቢያ በሆነው በብዙ ሕዝብ ላይ አንግሠኸኛልና ለአባቴ ለዳዊት የሰጠኸው ተስፋ ይጽና።

10፤ አሁንም በዚህ ሕዝብ ፊት እወጣና እገባ ዘንድ ጥበብንና እውቀትን ስጠኝ፤ ይህን በሚያህል በዚህ በታላቅ ሕዝብ ላይ ይፈርድ ዘንድ የሚችል የለምና።

11፤ እግዚአብሔርም ሰሎሞንን፤ ይህ በልብህ ነበረና፤ ባለጠግነትንና ሀብትን ክብርንና የጠላቶችህን ነፍስ ረጅምም ዕድሜን አልለመንህምና፤ ነገር ግን ባነገሥሁህ በሕዝቤ ላይ ለመፍረድ ትችል ዘንድ ጥበብንና እውቀትን ለራስህ ለምነሃልና ጥበብንና እውቀትን ሰጥቼሃለሁ፤

12፤ ከአንተ በፊትም ከነበሩት ከአንተም በኋላ ከሚነሡት ነገሥታት አንድ ስንኳ የሚመስልህ እንዳይኖር ባለጠግነትንና ሀብትን ክብርንም እሰጥሃለሁ አለው።

13፤ ሰሎሞንም በገባዎን ካለው ከኮረብታው መስገጃ ከመገናኛው ድንኳን ወደ ኢየሩሳሌም መጣ፤ በእስራኤልም ላይ ነገሠ።

14፤ ሰሎሞንም ሰረገሎቹንና ፈረሰኞችን ሰበሰቡ፤ አንድ ሺህም አራት መቶ ሰረገሎች፤ አሥራ ሁለት ሺህም ፈረሰኞች ነበሩት፤ በሰረገሎች ከተሞችና ከእርሱ ጋር በኢየሩሳሌም አኖራቸው።

15፤ ንጉሡም ብሩንና ወርቁን በኢየሩሳሌም እንደ ድንጋይ እንዲበዛ አደረገው፤ የዝግባም እንጨት ብዛት በቄላ እንደሚበቅል ሾላ ሆነ።

16፤ ሰሎሞንም ፈረሶችን ከግብጽና ከቀዌ አስመጣ፤ የንጉሡም ነጋዴዎች በገንዘብ እየገዙ ከቀዌ ያመጡአቸው ነበር።

17፤ አንዱም ሰረገላ በስድስት መቶ፤ አንዱም ፈረስ በመቶ አምሳ ሰቅል ብር ከግብጽ ይወጣ ነበር፤ እንዲሁም ለኬጢያውያንና ለሶሪያ ነገሥታት ሁሉ በእጃቸው ያመጡላቸው ነበር።

ምዕራፍ 2።

1፤ ሰሎሞንም ለእግዚአብሔር ስም ቤት፤ ለመንግሥቱም ቤት ይሠራ ዘንድ አሰበ።

2፤ ሰሎሞንም የሚሸከሙትን ሰባ ሺህ፤ ከተራሮችም የሚጠርቡትን ሰማኒያ ሺህ፤ በእነርሱም ላይ የተሾሙትን ሦስት ሺህ ስድስት መቶ ሰዎች ቈጠረ።

3፤ ሰሎሞንም እንዲህ ሲል ወደ ጢሮስ ንጉሥ ወደ ኪራም ላከ። ከአባቴ ከዳዊት ጋር እንዳደረግህ፤ የሚቀመጥበትንም ቤት ይሠራ ዘንድ የዝግባ እንጨት እንደ ሰደድህለት፤ እንዲሁ ለእኔ አድርግ።

4፤ እነሆ፤ ለእስራኤል ለዘላለም እንደ ታዘዘው በእግዚአብሔር ፊት የጣፋጩን ሸቱ ለማጠን፤ የገጹንም ኅብስት ለማኖር፤ የሚቃጠለውንም መሥዋዕት በጥዋትና በግታ በሰንበታቱም በመባቻዎቹም በአምላካችንም በእግዚአብሔር በዓላት ለማቅረብ ለአምላኬ ለእግዚአብሔር ስም ቤት እሠራና እቀድስ ዘንድ አሰብሁ።

5፤ አምላካችንም ከአማልክት ሁሉ በላይ ታላቅ ነውና የምሠራው ቤት ታላቅ ነው።

6፤ ነገር ግን ሰማይና ከሰማይት በላይ ያለ ሰማይ ይይዘው ዘንድ አይችልምና ለእርሱ ቤት ይሠራ ዘንድ ማን ይችላል? በፊቱ ዕጣን ከማጠን በቀር ቤት እሠራለት ዘንድ እኔ ማን ነኝ?

7፤ አሁንም አባቴ ዳዊት ካዘጋጃቸው በእኔ ዘንድ በይሁዳና በኢየሩሳሌም ካሉት ብልሃተኞች ጋር የሚሆን፤ ወርቁንና ብሩን፤ ናሱንና ብረቱን፤ ሐምራዊውንና ቀዩን ሰማያዊውንም ግምጃ የሚሠራ፤ ቅርጽንም የሚያውቅ ብልሃተኛ ሰው ላክልኝ።

8፤ ደግሞም ባሪያዎችህ ከሊባናስ እንጨት መቀረጥ እንዲያውቁ እኔ አውቃለሁና ከሊባናስ የዝግባና የጥድ የሰንደልም እንጨት ሰደድልኝ።

9፤ የምሠራውም ቤት እጅግ ታላቅና ድንቅ ይሆናልና ብዙ እንጨት ያዘጋጃልኝ ዘንድ፤ እነሆ፤ ባሪያዎቹ ከባሪያዎችህ ጋር ይሆናሉ።

10፤ እነሆም፤ እንጨቱን ለሚቈርጡ ለባሪያዎችህ ሆያ ሺህ የቆሮስ መስፈሪያ የተጠረ ስንዴ፤ ሆያ ሺህም የቆሮስ መስፈሪያ ገብስ፤ ሆያ ሺህም የባዶስ መስፈሪያ የወይን ጠጅ፤ ሆያ ሺህም የባዶስ መስፈሪያ ዘይት እሰጣለሁ።

11፤ የጢሮስ ንጉሥም ኪራም። እግዚአብሔር ሕዝቡን ወድዶአልና በላያቸው አነገሠህ ብሎ ለሰሎሞን መልእክት ላከ።

12፤ ኪራምም ደግሞ አለ። ሰማይንና ምድርን የፈጠረ፤ ለእግዚአብሔርም ቤት ለመንግሥቱም ቤት ይሠራ ዘንድ ጥበባኛና ብልሃተኛ አስተዋይም ልጅ ለንጉሡ ለዳዊት የሰጠ የእስራኤል አምላክ እግዚአብሔር ቡሩክ ይሁን።

13፤ አሁንም ከብልሃተኞችህ ጋር ከጌታዬም ከአባትህ ከዳዊት ብልሃተኞች ጋር ይህን ዘንድ ኪራምአቢ የሚባል ብልሃተኛና አስተዋይ ሰው ስድጌልሃለሁ።

14፤ እናቱ ከዳን ልጆች ናት፤ አባቱም የጢሮስ ሰው ነው፤ ወርቁንና ብሩንም፤ ናሱንና ብረቱን፤ ድንጋይንና እንጨቱን፤ ሐምራዊውንና ሰማያዊውን ቀዩንም ግምጃ፤ ጥሩውንም በፍታ ይሠራ ዘንድ፤ ቅርጽም ሌላም ነገር ሁሉ ያደርግ ዘንድ ያውቃል።

15፤ አሁንም ጌታዬ የተናገረውን ስንዴውንና ገብሱን ዘይቱንና የወይን ጠጃን ወደ ባሪያዎቹ ይስደድ፤

16፤ እኛም ከሊባኖስ የምትሻውን ያህል እንጨት እንቁርጣለን፤ በታንኳም አድርገን በባሕር ላይ ወደ አንተ ወደ ኢዮጴ እንሰድዳለን፤ አንተም ወደ ኢየሩሳሌም ታስወስደዋለህ።

17፤ ሰሎሞንም በእስራኤል ምድር የነበሩትን መጻተኞች ሁሉ አባቱ ዳዊት እንደ ቁጠራቸው ቁጠረ፤ መቶ አምሳ ሦስት ሺህ ስድስት መቶ ተገኙ።

18፤ ከእነርሱም የሚሸከሙትን ሰባ ሺህ፤ በተራሮችም ላይ የሚጠርቡትን ሰማንያ ሺህ፤ በሕዝቡም ሥራ ላይ የተሾሙትን ሦስት ሺህ ስድስት መቶ አደረገ።

ምዕራፍ 3።

1፤ ሰሎሞንም እግዚአብሔር ለአባቱ ለዳዊት በተገለጠበት በሞሪያ ተራራ ዳዊት ባዘጋጀው ስፍራ በኢየሱሳዊው በኦርና አውድማ በኢየሩሳሌም የእግዚአብሔርን ቤት መሥራት ጀመረ።

2፤ በነገሠም በአራተኛው ዓመት በሁለተኛው ወር መሥራት ጀመረ።

3፤ ሰሎሞንም የእግዚአብሔርን ቤት ይሠራ ዘንድ የጣለው መሠረት ይህ ነው፤ ርዝመቱም በዱሮው ስፍር ስድሳ ክንድ፤ ወርዱም ሆኖ ክንድ ነበረ።

4፤ በቤቱም ፊት የነበረው ወለል ርዝመቱ እንደ ቤቱ ወርድ ሆኖ ክንድ፤ ቁመቱም መቶ ሆኖ ክንድ ነበረ፤ ውስጡንም በጥሩ ወርቅ ለበጠው።

5፤ ታላቁንም ቤት በጥድ እንጨት ከደነው፤ በጥሩም ወርቅ ለበጠው፤ የዘንባባና የሰንሰለት አምሳል ቀረጸበት።

6፤ ቤቱንም በዕንቁ አስጌጠው፤ ወርቁንም የፈርዋይም ወርቅ ነበረ።

7፤ ቤቱንም ሰረገሎቹንም መድረኮቹንም ግንቦቹንም ደጃቹንም በወርቅ ለበጠ፤ በግንቦቹም ላይ ኪሩቤልን ቀረጸ።

8፤ ቅድስተ ቅዱሳንንም ሠራ፤ ርዝመቱም እንደ ቤቱ ወርድ ሆኖ ክንድ፤ ወርዱም ሆኖ ክንድ ነበረ፤ ስድስት መቶ መክሊት በሚያህል በጥሩ ወርቅ ለበጠው።

9፤ የምስማርቶም ሚዛን አምሳ ሰቅል ወርቅ ነበረ። የደርቡንም ጓዳዎች በወርቅ ለበጠ።

10፤ በቅድስተ ቅዱሳንንም ውስጥ ከእንጨት ሥራ ሁለቱ ኪሩቤልን ሠራ፤ በወርቅም ለበጣቸው።

11፤ የኪሩቤልም ክንፎች ሆኖ ክንድ ሙሉ ተዘርግተው ነበር፤ የአንዱ ኪሩብ ክንፍ አምስት ክንድ ነበረ፤ የቤቱንም ግንብ ይነካ ነበረ፤ ሁለተኛው ክንፍ አምስት ክንድ ነበረ፤ የሁለተኛውንም ኪሩብ ክንፍ ይነካ ነበር።

12፤ የሁለተኛውም ኪሩብ ክንፍ አምስት ክንድ ነበረ፤ የቤቱንም ግንብ ይነካ ነበር፤ ሁለተኛውም ክንፍ አምስት ክንድ ነበረ፤ የሌላውንም ኪሩብ ክንፍ ይነካ ነበር።

13፤ የእነዚህም ኪሩቤል ክንፎች ሆኖ ክንድ ሙሉ ተዘርግተው ነበር፤ በእግራቸውም ቆመው ነበር፤ ፊቶቻቸውም ወደ ቤቱ ይመለከቱ ነበር።

14፤ ከሰማያዊውም ከሐምራዊውም ከቀዩም ሐር ከጥሩም በፍታ መጋረጃውን ሠራ፤ ኪሩቤልንም ጠለፈበት።

15፤ በቤቱም ፊት ቁመታቸው ሠላሳ አምስት ክንድ የነበረውን ሁለቱን ዓምዶች ሠራ፤ በእያንዳንዳቸውም ላይ የነበረው ጉልላት አምስት ክንድ ነበረ።

16፤ እንደ ድሪ ያሉ ሰንሰለቶችንም ሠርቶ በአዕማዱ ራስ ላይ አደረጋቸው፤ መቶም ሮማኖች ሠርቶ በሰንሰለቱ ላይ አደረጋቸው።

17፤ አዕማዶቹንም አንደኛውን በቀኝ፤ ሁለተኛውን በግራ በመቅደሱ ፊት አቆማቸው፤ በቀኝም የነበረውን ስም ያቁም በግራም የነበረውን ስም በለዝ ብሎ ጠራቸው።

ምዕራፍ 4።

1፤ ደግሞም ርዝመቱ ሆኖ ክንድ፤ ወርዱም ሆኖ ክንድ፤ ቁመቱም አሥር ክንድ የነበረውን የናሱን መሠዊያ ሠራ።

2፤ ከፈሰሰም ናስ ከዳር እስከ ዳር አሥር ክንድ፤ ቁመቱም አምስት ክንድ፤ በዙሪያውም ሠላሳ ክንድ የሆነ ክብ ነገራ ሠራ።

3፤ በበታቸው ለአንድ ክንድ አሥር፤ ለአንድም ክንድ አሥር፤ ጉብጉቦች አዞረበት፤ ነገራውም በቀለጠ ጊዜ ጉብጉቦቹ በሁለት ተራ ከእርሱ ጋር አብረው ቀልጠው ነበር።

4፤ በአሥራ ሁለትም በሬዎች ምስል ላይ ተቀምጦ ነበር፤ ከእነርሱም ሦስቱ ወደ ሰሜን ሦስቱም ወደ ምዕራብ ሦስቱም ወደ ደቡብ ሦስቱም ወደ ምሥራቅ ይመለከቱ ነበር፤ ነገራውም በላያቸው ነበር፤ የሁሉም ጀርባቸው በስተ ውስጥ ነበረ።

5፤ ውፍረቱም አንድ ጋት ያህል ነበረ፤ ከንፈሩም አንድ ጽዋ ከንፈር፤ እንደ ሱፍ አበባ ሆኖ ተሠርቶ ነበር፤ ሦስት ሺህም የባዶስ መሥፈሪያ ይይዝ ነበር።

6፤ ደግሞም አሥር የመታጠቢያ ሰኖች ሠራ፤ ለሚቃጠለውም መሥዋዕት የሚቀርበው ነገር ሁሉ ይታጠብባቸው ዘንድ አምስቱን በቀኝ፤ አምስቱንም በግራ አኖራቸው፤ ኮሬው ግን ካህናት ይታጠቡበት ነበር።

7፤ አሥሩንም መቅረቦች እንደ ሥርዓታቸው ከወርቅ ሠርቶ አምስቱን በቀኝ፤ አምስቱንም በግራ በመቅደሱ ውስጥ አኖራቸው።

8፤ አሥሩንም ገበታዎች ሠርቶ አምስቱን በቀኝ፤ አምስቱንም በግራ በመቅደሱ ውስጥ አኖራቸው። አንድ መቶም የወርቅ ድስቶች ሠራ።

9፤ ደግሞም የካህናቱን አደባባይ፤ ታላቁንም አደባባይ፤ የአደባባዩንም ደጆች ሠራ፤ ደጆቻቸውንም በናስ ለበጠ።

10፤ ኮሬውንም በቤቱ ቀኝ በአኩባ በኩል አኖረው።

11፤ ኪራምም ምንቸቶቹንና መጫሪያዎቹን ድስቶቹንም ሠራ። ኪራምም ለንጉሡ ለሰሎሞን በእግዚአብሔር ቤት የሠራውን ሥራ ሁሉ ጨረሰ።

12፤ ሁለቱን አዕማድ፤ ጽዋዎቹንም፤ በአዕማዱም ላይ የነበሩትን ሁለት ጉልላቶች፤ በአዕማዱም ላይ የነበሩትን የጉልላቶች ሁለቱን ጽዋዎች የሚሸፍኑትን ሁለቱን መርበቦች ሠራ።

13፤ በአዕማዱም ላይ የነበሩትን ሁለቱን ጉልላቶች ይሸፍኑ ዘንድ፤ ለእያንዳንዱ መርበብ ሁለት ሁለት ተራ ሮማኖች፤ ለሁለቱ መርበቦች አራት መቶ ሮማኖች አደረገ።

14፤ መቀመጫዎቹንና በመቀመጫዎቹ ላይ የሚቀመጡትን የመታጠቢያ ሰኖች፤

15፤ አንዱንም ኮሬ፤ በበታቹም የሚሆኑትን አሥራ ሁለት በሬዎች ሠራ።

16፤ ምንቸቶቹንም መጫሪያዎቹንም ሚንጠዎቹንም ዕቃቸውንም ሁሉ ኪራም ለንጉሡ ለሰሎሞን ስለ እግዚአብሔር ቤት ከለስላሳ ናስ ሠራ።

17፤ ንጉሡም በዮርዳኖስ ሜዳ በሱኮትና በጽሬዳ መካከል ባለው በወፍራሙ መሬት ውስጥ አስፈሰሰው።

18፤ ሰሎሞንም እነዚህን ዕቃዎች ሁሉ እጅግ አብዝቶ ሠራ፤ የናሱም ሚዛን አይቈጠርም ነበር።

19፤ ሰሎሞንም በእግዚአብሔር ቤት የነበረውን ዕቃ ሁሉ የወርቁንም መሠዊያ፤ የገጹንም ኅብስት የነበረባቸውን ገበታዎች፤

20፤ በቅድስተ ቅዱሳንም ፊት እንደ ሥርዓታቸው ያበሩ ዘንድ መቅረቦችንና ቀንዲሎቻቸውን ከጥሩ ወርቅ ሠራ።

21፤ አበባዎቹንና ቀንዲሎቹን መኮስተሪያዎቹንም ከጥሩ ወርቅ ሠራ።

22፤ ጉጦቹንም ድስቶቹንም ጭልፋዎቹንም ማንደጃዎቹንም ከጥሩ ወርቅ ሠራ። የውስጠኛውም ቤት የቅድስተ ቅዱሳን ደጆች የቤተ መቅደሱም ደጆች የወርቅ ነበሩ።

ምዕራፍ 5።

1፤ እንዲሁም ሰሎሞን ስለ እግዚአብሔር ቤት የሠራው ሥራ ሁሉ ተጨረሰ። አባቱም ዳዊት የቀደሰውን የብርና የወርቅ ዕቃ ሁሉ ሰሎሞን አምጥቶ በእግዚአብሔር ቤት ውስጥ በነበረው ግምጃ ቤት አኖረው።

2፤ በዚያን ጊዜም ሰሎሞን የእግዚአብሔርን ቃል ኪዳን ታቦት ከዳዊት ከተማ ከጽዮን ያወጡ ዘንድ የእስራኤልን ሽማግሌዎችና የነገድ አለቆች ሁሉ የእስራኤልንም ልጆች አባቶች ቤቶች መሳፍንት ወደ ኢየሩሳሌም ሰበሰቡ።

3፤ የእስራኤልም ሰዎች ሁሉ በሰባተኛው ወር በበዓሉ ጊዜ ጊዜ ወደ ንጉሡ ተከማቹ።

4፤ የእስራኤልም ሽማግሌዎች ሁሉ መጡ፤ ሊዋውያንም ታቦቱን አነሡ።

5፤ ታቦቱንም የመገናኛውንም ድንኳን በድኳኑም ውስጥ የነበረውን የተቀደሰውን ዕቃ ሁሉ አመጡ፤ እነዚህንም ሁሉ ካህናቱና ሊዋውያኑ አመጡ።

6፤ ንጉሡም ሰሎሞን ከእርሱም ጋር የተሰበሰቡ የእስራኤል ማኅበር ሁሉ በታቦቱ ፊት ሆነው ከብዛት የተነሣ የማይቈጠሩትንና የማይመጡትን በጎችና በሬዎች ይሠዉ ነበር።

7፤ ካህናቱም የእግዚአብሔርን ቃል ኪዳን ታቦት ወደ ቤቱ አምጥተው በቅድስተ ቅዱሳን ውስጥ ከኪሩቤል ክንፍ በታች በነበረው በስፍራው አኖሩት።

8፤ ኪሩቤልም በታቦቱ ስፍራ ላይ ክንፎቻቸውን ዘርግተው ነበር፤ ኪሩቤልም ታቦቱንና መሎጊያዎቹን በስተ ላይ በኩል ይሸፍኑ ነበር።

9፤ መሎጊያዎቹም ረጃጅሞች ነበሩና በቅዱስተ ቅዱሳን ፊት ከመቅደሱ ውስጥ ጫፎቻቸው ይታዩ ነበር፤ ነገር ግን ከውጪ አይታዩም ነበር፤ እስከ ዛሬም ድረስ እዚያ አሉ።

10፤ በታቦቱም ውስጥ የእስራኤል ልጆች ከግብጽ ምድር በወጡ ጊዜ፤ እግዚአብሔርም ከእነርሱ ጋር ቃል ኪዳን ባደረገ ጊዜ ሙሴ በኮሬብ ካስቀመጣቸው ከሁለቱ ጽላቶች በቀር ምንም አልነበረበትም።

11፤ በዚያም የነበሩት ካህናት ሁሉ ተቀደሰው ነበር፤ በሰሞናቸውም አልተከፈሉም ነበር፤

12፤ መዘምራንም የነበሩት ሊዋውያን ሁሉ፤ አሳፍና ኤማን ኤዶታምም ልጆቻቸውም ወንድሞቻቸውም፤ ጥሩ በፍታ ለብሰው ጸናጽልና በገና መሰንቆም እየመቱ በመሠዊያው አጠገብ በመሥራቅ በኩል ቆመው ነበር፤ ከእነርሱም ጋር መቶ ሆያ ካህናት መለከት ይነፉ ነበር። ካህናቱም ከመቅደሱ በወጡ ጊዜ፤

13፤ መለከቱንም የሚነፋ መዘምራትም በአንድነት ሆነው እግዚአብሔርን እያመሰገኑና እያከበሩ። እግዚአብሔር ቸርነውና፤ ምሕረቱም ለዘላለም ነውና እግዚአብሔርን አመሰግኑ እያሉ በአንድ ቃል ድምፃቸውን ወደ ላይ ከፍ አድገው በመለከትና በጸናጽል በዜማም ዕቃ ሁሉ እግዚአብሔርን ባመሰገኑ ጊዜ፤ ደመናው የእግዚአብሔርን ቤት ሞላው።

14፤ የእግዚአብሔርም ክብር የእግዚአብሔርን ቤት ሞልቶት ነበርና ካህናቱ ከደመናው የተነሣ መቆምና ማገልገል አልተቻላቸውም።

ምዕራፍ 6።

1፤ ሰሎሞንንም፤ እግዚአብሔር። በጨለማ ውስጥ እኖራለሁ ብሎአል፤

2፤ እኔ ግን ለዘላለም ትኖርበት ዘንድ ማደሪያ ቤትን ሠራሁልህ አለ።

3፤ ንጉሡም ፊቱን ዘወር አድርጎ የእስራኤልን ጉባኤ ሁሉ መረቀ፤ የእስራኤልም ጉባኤ ሁሉ ቆመው ነበር።

4፤ እርሱም አለ። ለአባቴ ለዳዊት በአፉ የተናገረ በእጁም የፈጸመ የእስራኤል አምላክ እግዚአብሔር ይባረክ፤

5፤ እርሱም። ሕዝቤን ከግብጽ ካወጣሁበት ቀን ጀምሮ ስሜ የሚጠራበት ቤት በዚያ ይሠራልኝ ዘንድ ከእስራኤል ነገድ ሁሉ ማንኛውንም ከተማ አልመረጥሁም፤ በሕዝቤም በእስራኤል ላይ አለቃ ይሆን ዘንድ ማንንም አልመረጥሁም፤

6፤ ነገር ግን ስሜ በዚያ እንዲጠራባት ኢየሩሳሌምን መርጫለሁ፤ በሕዝቤም በእስራኤል ላይ እንዲሆን ዳዊትን መርጫለሁ ብሎአልና።

7፤ አባቴም ዳዊት ለእስራኤል አምላክ ለእግዚአብሔር ቤት ይሠራ ዘንድ በልቡ አስቦ ነበር።

8፤ እግዚአብሔርም አባቴን ዳዊትን። ለስሜ ቤት ትሠራ ዘንድ በልብህ አስበሃልና ይህን በልብህ መልካም አደረገህ።

9፤ ነገር ግን ከወገብህ የሚወጣው ልጅህ እርሱ ለስሜ ቤትን ይሠራል እንጂ ቤት የምትሠራልኝ አንተ አይደለህም አለው።

10፤ እግዚአብሔርም የተናገረውን ቃል ፈጸመ፤ እግዚአብሔርም ተስፋ እንደ ሰጠ በአባቴ በዳዊት ፋንታ ተነሣሁ፤ በእስራኤልም ዙፋን ላይ ተቀመጥሁ፤ ለእስራኤልም አምላክ ለእግዚአብሔር ስም ቤት ሠራሁ።

11፤ ከእስራኤልም ልጆች ጋር ያደረገው የእግዚአብሔር ቃል ኪዳን ያለበትን ታቦት በዚያው ውስጥ አኖርሁ።

12፤13፤ ሰሎሞንንም ርዝመቱ አምስት ክንድ፤ ወርዱም አምስት ክንድ፤ ቁመቱም ሦስት ክንድ የሆነ የናስ መደገፊያ ሠርቶ በአደባባይ መካከል ተክሎት ነበር፤ በላዩም ቆመ፤ በእስራኤልም ጉባኤ ሁሉ ፊት በጉልበቱ ተንበርክኮ እጁን ወደ ሰማይ ዘረጋ፤ የእስራኤልም ጉባኤ ሁሉ እያዩ

በእግዚአብሔር መሠዊያ ፊት ቆሞ እጆቹንም ዘርግቶ እንዲህ አለ።

14፤ አቤቱ የእስራኤል አምላክ ሆይ፤ በሰማይ ወይም በምድር አንተን የሚመስል አምላክ የለም፤ በፍጹም ልባቸው በፊትህ ለሚሄዱ ባሪያዎችህ ቃል ኪዳንንና ምሕረትን የምትጠብቅ፤

15፤ ለባሪያህ ለአባቴ ለዳዊት የሰጠኸውን ተስፋ የጠበቀህ፤ በአፍህ ተናገርህ፤ ዛሬም እንደ ሆነው በእጅህ ፈጸምኸው።

16፤ አሁንም፤ አቤቱ የእስራኤል አምላክ ሆይ፤ አንተ በፊቱ እንደ ሄድህ ልጆችህ በሕጌ ይሄዱ ዘንድ መንገዳቸውን ቢጠብቁ በእስራኤል ዙፋን የሚቀመጥ ሰው በፊቱ አታጣም ብለህ ተስፋ የሰጠኸውን ለባሪያህ ለአባቴ ለዳዊት ጠብቅ።

17፤ አሁንም፤ አቤቱ የእስራኤል አምላክ ሆይ፤ ለባሪያህ ለዳዊት የተናገረኸው ቃል ይጽና።

18፤ በውኑ እግዚአብሔር ከሰው ጋር በምድር ላይ ይኖራልን? እነሆ፤ ሰማይ ከሰማያትም በላይ ያለ ሰማይ ይይዝህ ዘንድ አይችልም፤ ይልቁንስ እኔ የሠራሁት ቤት እንዴት ያንስ ይሆን?

19፤ ነገር ግን፤ አቤቱ አምላኬ ሆይ፤ ወደ ባሪያህ ጸሎትና ልመና ተመልከት፤ ባሪያህም በፊትህ የሚጸልየውን ጸሎትና ጥሪውን ሰማ።

20፤ ባሪያህ ወደዚህ ስፍራ የሚጸልየውን ጸሎት ትሰማ ዘንድ። በዚያ ስሜ ይሆናል ወዳልኸው ስፍራ፤ ወደዚህ ቤት ዓይኖችህ ቀንና ሌሊት የተገለጡ ይሁኑ።

21፤ ባሪያህና ሕዝብህ እስራኤል ወደዚህ ስፍራ የሚጸልዩትን ልመና ሰማ፤ በማደሪያህ በሰማይ ሰማ፤ ሰምተህም ይቅር በል።

22፤ ሰው ባልንጀራውን ቢበድል፤ በላዩም መሐላ ቢጫን፤ እርሱም መጥቶ በዚህ ቤት በመሠዊያህ ፊት ቢምል፤

23፤ በሰማይ ስማ፤ አድርግም፤ በባሪያዎችህም ላይ ዳኛ ሁን፤ በበደለኛውም ላይ ፍረድ፤ መንገዱንም በራሱ ላይ መልስበት፤ ንጹሐንም አጽድቀው፤ እንደ ጽድቁም ክፈለው።

24፤ ሕዝብህም እስራኤል አንተን ስለ በደሉ በጠላት ፊት ድል ተመትተው ወደ አንተ ቢመለሱ፤ ስምህንም ቢያከብሩ፤ በዚህም ቤት በፊትህ ቢጸልዩና ቢለምኑህ፤ አንተ በሰማይ ስማ፤

25፤ የሕዝብህንም የእስራኤልን ኃጢአት ይቅር በል፤ ለእነርሱም ለአባቶቻቸውም ወደ ሰጥሃት ምድር መልሳቸው።

26፤ አንተን ስለ በደሉ ሰማያት በተዘጉ ጊዜ ዝናብም ባልዘነበ ጊዜ፤ ወደዚህ ስፍራ ቢጸልዩ፤ ስምህንም ቢያከብሩ፤ ባስጨነቅሃቸውም ጊዜ ከኃጢአታቸው ቢመለሱ፤ አንተ በሰማይ ስማ፤

27፤ የባሪያዎችህንና የሕዝብህን የእስራኤልን ኃጢአት ይቅር በል፤ የሚሄዱበትንም መልካም መንገድ አሳያቸው፤ ለሕዝብህም ርስት አድርገህ ለሰጠሃት ምድር ዝናብን ሰጥ።

28፤ በምድር ላይ ራብ ወይም ቸንፈር ወይም ዋግ ወይም አረጋግ ወይም አንበጣ ወይም ኩብኩባ ቢሆን፤ ጠላቶቻቸውም የአገሩን ከተሞች ከብበው ቢያስጨንቁአቸው፤ ማናቸውም መቅደፍትና ደዌ ቢሆን፤

29፤ ማንም ሰው ወይም ሕዝብም እስራኤል ሁሉ፤ ማናቸውም ሰው ሕመሙንና ኅዝኑን አውቆ ጸሎትና ልመና ቢያደርግ እጆቹንም ወደዚህ ቤት ቢዘረጋ፤

30፤31፤ ለአባቶቻችን በሰጠኸው ምድር ላይ በሚኖሩበት ዘመን ሁሉ ይፈሩህ ዘንድ በመንገዶችህም ይሄዱ ዘንድ፤ በማደሪያህ በሰማይ ስማ፤ ይቅርም በል፤ አንተ ብቻ የሰውን ልጆች ልብ ታውቃለህና ልቡን ለምታውቀው ሰው ሁሉ እንደ መንገዱ ሁሉ መጠን ክፈለው።

32፤ ከሕዝብህም ከእስራኤል ያልሆነ እንግዳ ስለ ታላቁ ስምህ ስለ ብርቱውም እጅህ ስለ ተዘረጋውም ክንድህ ከሩቅ አገር በመጣ ጊዜ፤ መጥቶም ወደዚህ ቤት በጸለየ ጊዜ፤

33፤ አንተ በማደሪያህ በሰማይ ስማ፤ የምድርም አሕዛብ ሁሉ ስምህን ያውቁ ዘንድ፤ እንደ ሕዝብህም እንደ እስራኤል ይፈሩህ ዘንድ፤ በዚህም በሠራሁት ቤት ስምህ እንደ ተጠራ ያውቁ ዘንድ፤ እንግዳው የሚለምንህን ሁሉ አድርግ።

34፤ ሕዝብህም ጠላቶቻቸውን ለመውጋት አንተ በምትልካቸው መንገድ ቢወጡ፤ አንተም ወደ መረጥሃት ወደዚህች ከተማ እኔም ለስምህ ወደ ሠራሁት ቤት ለአንተ ቢጸልዩ፤

35፤ ጸሎታቸውንና ልመናቸውን በሰማይ ስማ፤ ፍርድንም አድርግላቸው።

36፤ የማይበድል ሰው የለምና አንተን ቢበድሉ፤ ተቁጥተህም ለጠላት አሳልፈህ ብትሰጣቸው፤ ሩቅም ወይም ቅርብ ወደ ሆነ አገር ቢማርኩአቸው፤

37፤ በተማረኩበትም አገር ሆነው በልባቸው ንስሐ ቢገቡ፤ በምርኮአቸውም አገር ሳሉ ተመልሰው። ኃጢአት ሠርተናል፤ በድለንማል፤ ክፉም አድርገናል ብለው ቢለምኑህ፤

38፤ በተማረኩበትም በምርኮአቸው አገር ሳሉ በፍጹም ልባቸውና በፍጹም ነፍሳቸው ወደ አንተ ቢመለሱ፤ ለአባቶቻቸውም ወደ ሰጠሃት ወደ ምድራቸው ወደ መረጥሃትም ከተማ ለስምህም ወደ ሠራሁት ቤት ቢጸልዩ፤

39፤ ጸሎታቸውንና ልመናቸውን በማደሪያህ በሰማይ ስማ፤ ፍርድንም አድርግላቸው፤ አንተንም የበደሉህን ሕዝብህን ይቅር በል።

40፤ አሁንም፤ አምላክ ሆይ፤ በዚህ ስፍራ ወደሚሆነው ጸሎት ዓይኖችህ የተገለጡ፤ ጆሮችህም የሚያደምጡ እንዲሆኑ እለምንሃለሁ።

41፤ አሁንም፤ አቤቱ አምላክ ሆይ፤ ከኃይልህ ታቦት ጋር ወደ ዕረፍትህ ተነሣ፤ አቤቱ አምላክ ሆይ፤ ካህናትህ ደግንነትን ይልበሱ፤ ቅዱሳንህም በደስታ ደስ ይበላቸው።

42፤ አቤቱ አምላክ ሆይ፤ የቀባኸውን ሰው ፊት አትመልስ ለባሪያም ለዳዊት ያደረግህለትን ምሕረት አስብ።

ምዕራፍ 7።

1፤ ሰሎሞንም ጸሎቱን በፈጸመ ጊዜ እሳት ከሰማይ ወርዶ የሚቃጠለውን መሥዋዕትና ሌላ መሥዋዕቱን በላ፤ የእግዚአብሔርም ክብር ቤቱን ሞላ።

2፤ የእግዚአብሔርም ክብር የእግዚአብሔርን ቤት ሞልቶት ነበርና ካህናቱ ወደ እግዚአብሔር ቤት መግባት አልቻሉም።

3፤ የእስራኤልም ልጆች ሁሉ እሳቱ ሲወርድ የእግዚአብሔርም ክብር በቤቱ ላይ ሲሆን ያዩ ነበር፤ በወለሉም ላይ በግምባራቸው ወደ ምድር ተደፍተው ሰገዱ። እርሱ መልካም ነውና፤ ምሕረቱም ለዘላለም ነውና ብለውም እግዚአብሔርን አመሰገኑ።

4፤ ንጉሡም ሕዝቡም ሁሉ በእግዚአብሔር ፊት መሥዋዕት ያቀርቡ ነበር።

5፤ ንጉሡም ሰሎሞን ህያ ሁለት ሺህ በሬዎችና መቶ ህያ ሺህ በጎች ሠዋ። እንዲሁ ንጉሡና ሕዝቡ ሁሉ የእግዚአብሔርን ቤት ቀደሱ።

6፤ ካህናቱም በየሥርዓታቸው፤ ሌዋውያኑም ደግሞ። ምሕረቱ ለዘላለም ነውና እግዚአብሔርን አመስግኑ የሚለውን የዳዊትን መዝሙር እየዘመሩ፤ ንጉሡ ዳዊት እግዚአብሔርን ለማመስገን የሠራውን የእግዚአብሔርን የዜማ ዕቃ ይዘው ቆመው ነበር፤ ካህናቱም በፊታቸው መለከት ይነፉ ነበር፤ እስራኤልም ሁሉ ቆመው ነበር።

7፤ ሰሎሞን በእግዚአብሔር ቤት ፊት የነበረውን የአደባባዩን ውስጥ ቀደስ፤ ሰሎሞንም የሠራው የናስ መሠዊያ የሚቃጠለውን መሥዋዕትና የእህሉን ቍርባን ስቡንም መያዝ አልቻለምና የሚቃጠለውን መሥዋዕትና የደጎንነቱን መሥዋዕት ስብ በዚያ አቀረበ።

8፤ ሰሎሞንም ከእርሱም ጋር እጅግ ታላቅ ጉባኤ የሆኑ፤ ከሐማት መግቢያ ጀምሮ እስከ ግብጽ ወንዝ ድረስ ያሉ እስራኤል ሁሉ፤ በዚያን ጊዜ ሰባት ቀን በዓል አደረጉ።

9፤ ሰባት ቀንም መሠዊያውን ቀድሰው፤ ሰባት ቀንም በዓል አድርገው ነበርና በስምንተኛው ቀን የተቀደሰውን ጉባኤ አደረጉ።

10፤ በሰባተኛውም ወር በሃያ ሦስተኛውም ቀን ሕዝቡን ወደ ድንኳናቸው አሰናበተ፤ እግዚአብሔር ለዳዊትና ለሰሎሞን ለሕዝቡም ለእስራኤል ስላደረገው ቸርነት ደስ ብሎአቸው ሐሴትን እያደረጉ ሄዱ።

11፤ ሰሎሞንም የእግዚአብሔርን ቤትና የንጉሡን ቤት ጨረሰ፤ በእግዚአብሔር ቤትና በራሱ ቤት ይሠራው ዘንድ በልቡ ያሰበውን ሁሉ አከናወነ።

12፤ እግዚአብሔርም ለሰሎሞን በሌሊት ተገልጦ እንዲህ አለው። ጸሎትህን ሰምቻለሁ፤ ይህንም ስፍራ ለራሴ ለመሥዋዕት ቤት መርጫለሁ።

13፤ ዝናብ እንዳይወርድ ሰማያቱን ብዘጋፍ ወይም ምድራቱን ይበላ ዘንድ አንበጣን ባዝዘው፣ ወይም በሕዝብ ላይ ቸንፈር ብሰድድ፣

14፤ በሰሜን የተጠሩት ሕዝቤ ሰውነታቸውን አዋርደው ቢጸልዩ፣ ፊቱንም ቢፈግሉ፣ ከክፉ መንገዳቸውም ቢመለሱ፣ በሰማይ ሆኜ እሰማለሁ፣ ኃጢአታቸውንም ይቅር እላለሁ፣ ምድራቸውንም እፈውሳለሁ።

15፤ አሁንም በዚህ ስፍራ ለሚጸለይ ጸሎት ዓይኖቼ ይገለጣሉ፣ ጆሮቼም ያደምጣሉ።

16፤ አሁንም ሰሜን ለዘላለም በዚያ ይኖር ዘንድ ይህን ቤት መርጫለሁ ቀድሻለሁም፤ ዓይኖቼና ልቤም ዘወትር በዚያ ይሆናሉ።

17፤ አንተም ደግሞ አባትህ ዳዊት እንደ ሄደ በፊቱ ብትሄድ፣ እንዳዘዝሁህም ሁሉ ብታደርግ፣ ሥርዓቱንና ፍርዴንም ብትጠብቅ፣

18፤ ከአባትህ ከዳዊት ጋር። በእስራኤል ላይ አለቃ፣ የሚሆን ከዘርህ አይታጣም ብዬ ቃል ኪዳን እንዳደረግሁ የመንግሥትህን ዙፋን አጸናለሁ።

19፤ እናንተ ግን እኔን ከመከተል ብትመለሱ፣ የሰጠኝቸውንም ሥርዓቱንና ትእዛዜን ብትተዉ፣ ሄዳችሁም ሌሎችን አማልክት ብታመልኩ ብትሰግዱላቸውም፣

20፤ ለአባቶቻችሁ ከሰጠኝቸው ምድር እንቅላችኋለሁ፤ ለሰሜንም የቀደሰሁትን ይህን ቤት ከፊቱ እጥለዋለሁ፣ በአሕዛብም ሁሉ መካከል ምሳሌና ተረት አደርገዋለሁ።

21፤ ከፍ ከፍ ብሎ የነበረውንም ይህን ቤት እያዩ በዚያ የሚያልፉ ሰዎች ሁሉ። እግዚአብሔር በዚህ አገርና በዚህ ቤት ስለ ምን እንዲህ አደረገ? ብለው ይደነቃሉ።

22፤ መልሰውም። ከግብጽ ምድር ያወጣቸውን የአባቶቻቸውን አምላክ እግዚአብሔርን ትተው ሌሎችን አማልክት ስለ ተከተሉ፣ ስለ ሰገዱላቸውም፣ ስለ አመለኩአቸውም፣ ስለዚህ ይህን ክፉ ነገር ሁሉ አመጣባቸው ይላሉ።

ምዕራፍ 8።

1፤ እንዲህም ሆነ፤ ሰሎሞን የእግዚአብሔርን ቤትና የራሱን ቤት የሠራበት ሆኖ ዓመት በተፈጸመ ጊዜ፣

2፤ ኪራም ለሰሎሞን የሰጠውን ከተሞች ሰሎሞን ሠራቸው፣ የእስራኤልንም ልጆች አኖረባቸው።

3፤ ሰሎሞንም ወደ ሐማትሱባ ሄደ አሸነፋትም።

4፤ በምድረ በዳም ያለውን ተድሞርን፣ በሐማትም የሠራቸውን የዕቃ ቤቱን ከተሞች ሁሉ ሠራ።

5፤ ደግሞም ቅጥርና መዝጊያ መወርወሪያም የነበራቸውን የተመሸጉትን ከተሞች ላይኛውን ቤትሐሮን ታችኛውንም ቤትሐሮን ሠራ።

6፤ ባዕላትንም፣ ለሰሎሞንም የነበሩትን የዕቃ ቤት ከተሞች ሁሉ፣ የሰረገላውንም ከተሞች ሁሉ፣ የፈረሰኞችንም ከተሞች፣ በኢየሩሳሌምም በሊባኖስም በመንግሥቱም ምድር ሁሉ ሰሎሞን ይሠራ ዘንድ የወደደውን ሁሉ ሠራ።

7፤ ከኬጢያውያንም ከአሞራውያንም ከፊርዜያውያንም ከኤዊያውያንም ከኢያቡሳውያንም የቀሩትን ከእስራኤል ወገን ያልሆኑትን ሕዝብ ሁሉ።

8፤ የእስራኤልም ልጆች ያላጠፉአቸውን፣ በኋላቸው በምድር ላይ የቀሩትን ልጆቻቸውን ሰሎሞን እስከ ዛሬ ድረስ ገባሮች አድርጎ መለመላቸው።

9፤ ሰሎሞንም ለሥራው ከእስራኤል ልጆች ማንንም ባሪያ አላደረገም፤ እነርሱ ግን ሰልፈኞች፣ የሹማምቶችም አለቆች፣ የሰረገሎችና የፈረሰኞች ባልደራሶች ነበሩ።

10፤ እነዚህም በሕዝቡ ላይ ሠልጥነው የነበሩ የንጉሡ የሰሎሞን ዓይነተኞች አለቆች ሁለት መቶ አምሳ ነበሩ።

11፤ ሰሎሞንም። የእግዚአብሔር ታቦት የገባበት ስፍራ ቅዱስ ነውና ሚስቴ በእስራኤል ንጉሥ በዳዊት ቤት አትቀመጥም ሲል የፈርዖንን ልጅ ከዳዊት ከተማ ወደ ሠራላት ቤት አወጣት።

12፤ በዚያን ጊዜም ሰሎሞን በወለሉ ፊት በሠራው በእግዚአብሔር መሠዊያ ላይ ለእግዚአብሔር የሚቃጠለውን መሥዋዕት አቀረበ።

13፤ ሙሴም እንዳዘዘ እንደ ሥርዓታቸው በየቀኑ ሁሉ፣ በየሰንበታቱም፣ በየመባቻዎቹም፣ በየተወሰኑትም በዓላት፣ በየዓመቱ ሦስት ጊዜ በየቂጣው በዓልና በየሰባቱ ሱባዔ በዓል በየዳሱም በዓል ቍርባን ያቀርቡ ነበር።

14፤ የእግዚአብሔርም ሰው ዳዊት እንዲህ አገዝ ነበርና ካህናቱን እንደ አባቱ እንደ ዳዊት ሥርዓት በየአገልግሎታቸው ሰሞን ከፈላቸው፤ ሌዋውያንም እንደ ሥርዓታቸው ያመሰግኑ ዘንድ፣ በካህናቱም ፊት ያገለግሉ ዘንድ በየሰሞናቸው ከፈላቸው፤ በረኞቹንም ደግሞ በየቡሩ ሁሉ በየሰሞናቸው ከፈላቸው።

15፤ እነርሱም ንጉሡ ስለ ነገሩ ሁሉና ስለ መዝገቡ ካህናቱንና ሌዋውያኑን ያዘዘውን ነገር ሁሉ አልተላለፉም።

16፤ የእግዚአብሔርም ቤት መሠረት ከተጣለ ጀምሮ እስከ ተጨረሰ ድረስ የሰሎሞን ሥራ ሁሉ የተዘጋጀ ነበረ። የእግዚአብሔርም ቤት ተፈጸመ።

17፤ ሰሎሞንም የዚያን ጊዜ በኤዶምያስ ምድር በባሕር ዳር ወዳሉ ወደ ዔጽዮን ጋብርና ወደ ኤሎት ሄደ።

18፤ ኪራምም መርከቦችንና የባሕርን ነገር የሚያውቁትን መርከቦችን በባሪያዎቹ እጅ ሰደደለት፤ እነርሱም ከሰሎሞን

ባሪያዎች ጋር ወደ ኦፊሽያል መጡ፤ ከዚያም አራት መቶ አምሳ መክሊት ወርቅ ወስደው ወደ ንጉሡ ወደ ሰሎሞን አመጡ።

ምዕራፍ 9።

1፤ የሳባም ንግሥት የሰሎሞንን ዝና በሰማች ጊዜ በግመሎች ላይ ሽቱና ብዙ ወርቅ የከበረም ዕንቁ አስጭና ከታላቅ ንዝ ጋር ሰሎሞንን በኢየሩሳሌም በእንቅስቃሴ ትፈትነው ዘንድ መጣች፤ ወደ ሰሎሞንም በገባች ጊዜ በልብዋ ያለውን ሁሉ አጫወተችው።

2፤ ሰሎሞንም የጠየቀችውን ሁሉ ፈታላት፤ ሰሎሞንም ያልፈታው ስውር ነገር አልነበረም።

3፤ የሳባም ንግሥት የሰሎሞንን ጥበብ፣ ሠርቶትም የነበረውን ቤት፣ የማዕዳንም መብል፤

4፤ የብላቴኖቹንም አቀማመጥ፣ የሎሌዎቹንም አሠራር አለባባሳቸውንም፣ ጠጅ አሳላፊዎቹንም አለባባሳቸውንም በእግዚአብሔርም ቤት የሚያሳርገውን መሥዋዕት ባዮች ጊዜ መንፈስ አልቀረላትም።

5፤ ንጉሡንም አለችው። ስለ ነገርህና ስለ ጥበብህ በአገራ ላለሁ የሰማሁት ዝና እውነት ነው።

6፤ እኔ ግን መጥቼ በዓይኔ እስካየሁ ድረስ የነገሩኝን አላመንሁም፤ እነሆ፣ የጥበብህን ታላቅነት እነሆታ አልነገሩኝም፤ ከሰማሁት ዝና ትበልጣለህ።

7፤ በፊትህ ሁልጊዜ የሚቆሙ ጥበብህንም የሚሰሙ ሰዎችህና እነዚህ ባሪያዎችህ ምስገናች ናቸው።

8፤ በአምላክህ በእግዚአብሔር ፊት ንጉሥ እንድትሆን በዙፋኑ ላይ ያስቀምጥህ ዘንድ የወደደህ አምላክህ እግዚአብሔር ብሩክ ይሁን፤ አምላክህ እስራኤልን ለዘላለም ያጸናቸው ዘንድ ወድዶአቸዋልና ስለዚህ ፍርድና ጽድቅ ታደርግ ዘንድ በላያቸው አነገህህ።

9፤ ለንጉሡም መቶ ሀያ መክሊት ወርቅ፣ እጅግም ብዙ ሽቱ የከበረም ዕንቁ ሰጠችው፤ የሳባም ንግሥት ለንጉሡ ለሰሎሞን እንደ ሰጠችው ያለ ሽቱ ከቶ አልነበረም።

10፤ ከኦፊሽያል ወርቅ ያመጡ የኪራም ባሪያዎችና የሰሎሞን ባሪያዎች የሰንደል እንጨትና የከበረ ዕንቁ ደግሞ አመጡ።

11፤ ንጉሡም ከሰንደሉ እንጨት ለእግዚአብሔር ቤትና ለንጉሡ ቤት ደርብ፣ ለመዘምራኑም መሰንቆና በገና አደረገ፤ እንደዚህም ያለ በይሁዳ ምድር ከቶ አልታየም ነበር።

12፤ የሳባም ንግሥት ወደ ንጉሡ ካመጣችው የሚበልጥ፣ ንጉሡ ሰሎሞን የወደደችውን ሁሉ ከእርሱም የለመነችውን ሁሉ ሰጣት፤ እርስዋም ተመልሳ ከባሪያዎችዋ ጋር ወደ ምድርዋ ሄደች።

13፤ ነጋድራሶችና ነጋዴዎች ካመጡለት ሌላ በየዓመቱ ወደ ሰሎሞን የሚመጣ የወርቅ ሚዛን ስድስት መቶ ስድሳ ስድስት መክሊት ወርቅ ነበረ።

14፤ የዓረብም ነገሥታት ሁሉ የምድሩም ሹማምት ወርቅና ብር ወደ ሰሎሞን ያመጡ ነበር።

15፤ ንጉሡም ሰሎሞን በጥፍጥፍ ወርቅ ሁለት መቶ አላባሽ አግሬ ጋሻ አሠራ፤ በአንዱም አላባሽ አግሬ ጋሻ ውስጥ የገባው ጥፍጥፍ ወርቅ ስድስት መቶ ሰቅል ነበረ።

16፤ ከጥፍጥፍ ወርቅ ሦስት መቶ ጋሻ አሠራ፤ በአንዱም ጋሻ የገባው ወርቅ ሦስት መቶ ሰቅል ነበረ፤ ንጉሡም የሊባኖስ ዱር በተባለው ቤት ውስጥ አኖራቸው።

17፤ ንጉሡም ደግሞ ከዘሆን ጥርስ ታላቅ ዙፋን አሠራ፣ በጥሩ ወርቅም ለበጠው።

18፤ ከዙፋኑም ጋር ተጋጥመው ወደ ዙፋኑም የሚያሰራሱ ስድስት እርከኖች ነበሩ፤ የወርቅ ብርከማም ነበረ፤ በዚህና በዚያም በመቀመጫው፤ አጠገብ ሁለት የክንድ መደገፊያዎች ነበሩበት፣ በመደገፊያዎችም አጠገብ ሁለት አንበሶች ቆመው ነበር።

19፤ በስድስቱም እርከኖች ላይ በዚህና በዚያ አሥራ ሁለት አንበሶች ቆመው ነበር፤ በመንግሥታት ሁሉ እንዲህ ያለ ሥራ አልተሠራም።

20፤ ንጉሡም ሰሎሞን የሚጠጣበት ዕቃ ሁሉ የወርቅ ነበረ፣ የሊባኖስ ዱር በተባለውም ቤቱ የነበረው ዕቃ ሁሉ ጥሩ ወርቅ ነበረ፤ በሰሎሞን ዘመን ብር ከቶ አይቈጠርም ነበር።

21፤ ለንጉሡም ከኪራም ባሪያዎች ጋር ወደ ተርሲስ የሚሄዱ መርከቦች ነበሩት፤ በሦስት በሦስት ዓመትም አንድ ጊዜ የተርሲስ መርከቦች ወርቅና ብር የዘሆንም ጥርስ ዝንጆሮና ዝጉርጉር ወፍም ይዘው ይመጡ ነበር።

22፤ ንጉሡም ሰሎሞን ከምድር ነገሥታት ሁሉ በባለጠግነትና በጥበብ በለጠ።

23፤ የምድርም ነገሥታት ሁሉ እግዚአብሔር በልቡ ያኖረውን ጥበቡን ይሰሙ ዘንድ የሰሎሞንን ፊት ሊያዩ ይመኙ ነበር።

24፤ እያንዳንዱም ገጸ በረከቱን፣ የወርቅንና የብርን ዕቃ፣ ልብሰንና የጦር መሣሪያን፣ ሽቱውንም፣ ፈረሶችንና በቅሎችን እየያዘ በየዓመቱ ያመጣ ነበር።

25፤ ሰሎሞንም ለፈረሶችና ለሰረገሎች አራት ሺህ ጋጥ፣ አሥራ ሁለት ሺህም ፈረሶች ነበሩት፣ በሰረገሎችም ከተሞች፣ ከንጉሡም ጋር በኢየሩሳሌም አኖራቸው።

26፤ ከኤፍራጥስም ወንዝ ጀምሮ እስከ ፍልስጥኤም ምድርና እስከ ግብጽ ዳርቻ ድረስ ባሉ ነገሥታት ሁሉ ላይ ነገሡ።

27፤ ንጉሡም ብሩን በኢየሩሳሌም እንደ ድንጋይ እንዲበዛ አደረገው፤ የዝግባውንም እንጨት ብዛት በቁላ እንደሚበቅል ሾላ አደረገው።

28፤ ለሰሎሞንም ፈረሶች ከግብጽና ከየአገሩ ሁሉ ያመጡለት ነበር።

29፤ የቀረውም ፊተኛውና ኋለኛው የሰሎሞን ነገር በነቢዩ በናታን ታሪክ፣ በሴሎናዊውም በአሁኑ ትንቢት፣ ስለ ናባጥም ልጅ ስለ ኢዮርብም ባየው በባለ ራዕይ በአዶ ራዕይ የተጻፈ አይደለምን?

30፤ ሰሎሞንም በኢየሩሳሌም በእስራኤል ሁሉ ላይ አርባ ዓመት ነገሠ።

31፤ ሰሎሞንም ከአባቶቹ ጋር አንቀላፋ፣ በአባቱም በዳዊት ከተማ ተቀበረ፤ ልጁም ሮብዳም በእርሱ ፋንታ ነገሠ።

ምዕራፍ 10።

1፤ እስራኤልም ሁሉ ያነገሡት ዘንድ ወደ ሴኬም መጥተው ነበርና ሮብዳም ወደ ሴኬም ሄደ።

2፤ የናባጥ ልጅ ኢዮርብምም ከንጉሡ ከሰሎሞን ፊት ሸሽቶ በግብጽ ይኖር ነበርና ይህን በሰማ ጊዜ ኢዮርብም ከግብጽ ተመለሰ።

3፤ ልከውም ጠሩት፤ ኢዮርብምና እስራኤልም ሁሉ መጥተው ሮብዳምን።

4፤ አባትህ ቀንበር አክብራብን ነበር፤ አሁንም አንተ ጽኑውን የአባትህን አገዛዝ፣ በላዮችንም የጫነውን የከበደውን ቀንበር አቅልልን። እኛም እንገዛለን ብለው ተናገሩት።

5፤ እርሱም። ከሦስት ቀን በኋላ ወደ እኔ ተመለሱ አላቸው። ሕዝቡም ሄዱ።

6፤ ንጉሡም ሮብዳም። ለዚህ ሕዝብ እመልስለት ዘንድ የምትመክሩኝ ምንድር ነው? ብሎ አባቱ ሰሎሞን በሕይወት ላለ በፊቱ ይቆሙ ከነበሩት ሽማግሌዎች ጋር ተማከረ።

7፤ እነርሱም። ለዚህ ሕዝብ ቸርነት ብታደርግላቸው፣ ደስም ብታሰኛቸው፣ በገርነትም ብትናገራቸው፣ ለዘላለም ባሪያዎች ይሆኑልሃል ብለው ተናገሩት።

8፤ እርሱ ግን ሽማግሌዎች የመክሩትን ነገር ትቶ ከእርሱ ጋር ካደጉትና በፊቱ ይቆሙ ከነበሩት ብላቴኖች ጋር ተማከረ።

9፤ እርሱም። አባትህ የጫነብንን ቀንበር አቅልልን ለሚሉኝ ሕዝብ እመልስላቸው ዘንድ የምትመክሩኝ ምንድር ነው? አላቸው።

10፤ ከእርሱም ጋር ያደጉት ብላቴኖች። አባትህ ቀንበር አክብራብን ነበር፣ አንተ ግን አቅልልን ለሚሉህ ሕዝብ። ታናሽቱ ጣቴ ከአባቴ ወገብ ትወፍራለች፤

11፤ አሁንም አባቴ ከባድ ቀንበር ጭኖባችሁ ነበር፣ እኔ ግን በቀንበራችሁ ላይ እጨምራለሁ፤ አባቴ በአለንጋ ገርፎአችሁ ነበር፣ እኔ ግን በጊንጥ እገርፋችኋለሁ ብላቸው ብለው ተናገሩት።

12፤ ንጉሡም። በሦስተኛው ቀን ወደ እኔ ተመለሱ ብሎ እንደ ተናገረ ኢዮርብምና ሕዝቡ ሁሉ በሦስተኛው ቀን ወደ ሮብዳም መጡ።

13፤ ንጉሡም ጽኑ ምላሽ መለሰላቸው፤ ንጉሡም ሮብዳም የሽማግሌዎቹን ምክር ትቶ።

14፤ አባቴ ቀንበር አክብራባችሁ ነበር፣ እኔ ግን እጨምርበታለሁ፤ አባቴ በአለንጋ ገርፎአችሁ ነበር፣ እኔ ግን በጊንጥ እገርፋችኋለሁ ብሎ እንደ ብላቴኖቹ ምክር ተናገራቸው።

15፤ እግዚአብሔርም በሴሎናዊው በአሁኑ አድርጎ ለናባጥ ልጅ ለኢዮርብም የተናገረውን ቃል እንዲያጸና ከእግዚአብሔር ዘንድ ተወስኖ ነበርና ንጉሡ ሕዝቡን አልሰማም።

16፤ እስራኤልም ሁሉ ንጉሡ እንዳልሰማቸው ባዩ ጊዜ ሕዝቡ። በዳዊት ዘንድ ምን ክፍል አለን? በእሴይም ልጅ ዘንድ ርስት የለንም፤ እስራኤል ሆይ፣ ወደ እየድንኳኖቻችሁ ተመለሱ፤ ዳዊት ሆይ፣ አሁን ቤትህን ተመልከት ብለው ለንጉሡ መለሱለት። እስራኤልም ሁሉ ወደ እየድንኳኖቻቸው ሄዱ።

17፤ በይሁዳ ከተሞች በተቀመጡት በእስራኤል ልጆች ላይ ግን ሮብዳም ነገሠባቸው።

18፤ ንጉሡም ሮብዳም አስገባሪውን አዶምን ሰደደ፤ የእስራኤልም ልጆች በድንጋይ ወገሩት፣ ሞተም፤ ንጉሡም ሮብዳም ፈጥኖ ወደ ሰረገላው ወጣ ወደ ኢየሩሳሌምም ሸሸ።

19፤ እስራኤልም እስከ ዛሬ ድረስ ከዳዊት ቤት ሸፈተ።

ምዕራፍ 11።

1፤ ሮብዳምም ወደ ኢየሩሳሌም በመጣ ጊዜ እስራኤልን ወግተው መንግሥቱን ወደ ሮብዳም ይመልሱ ዘንድ ከይሁዳና ከብንያም ቤት የተመረጡትን አንድ መቶ ሰማንያ ሺህ ሰልፈኞች ሰዎች ሰበሰበ።

2፤ የእግዚአብሔርም ቃል ወደ እግዚአብሔር ሰው ወደ ሽማግሌ እንዲህ ሲል መጣ።

3፤ ለይሁዳ ንጉሥ ለሰሎሞን ልጅ ለሮብዳም፣ በይሁዳና በብንያምም ላሉት ለእስራኤል ሁሉ።

4፤ እግዚአብሔር እንዲህ ይላል። ይህ ነገር ከእኔ ዘንድ ነውና አትውጡ፣ ወንድሞቻችሁንም አትውጡ፤ እያንዳንዱም ወደ ቤቱ ይመለስ ብለህ ንገራቸው። የእግዚአብሔርንም ቃል ሰሙ፣ በኢዮርብምም ላይ ከመሄድ ተመለሱ።

5፤ ሮብዳምም በኢየሩሳሌም ተቀመጠ፣ በይሁዳም የተመሸጉትን ከተሞች ሠራ።

6፤ በይሁዳና በብንያም ያሉትንም የተመሸጉትን ከተሞች፣ ቤተ ልሔም፣ ኤጣምን፣ ቴቄሔን፣

7፤ 8፤ ቤትጽርን፣ ሦኮን፣ ዓዳላምን፣ ጌትን፣ መሪሳን፣

9፤ ዚፍን፣ አዶራይምን፣ ለኪሶን፣ ዓዜቃን፣

10፤ ጸርዓን፣ ኤሎንን፣ ኬብሮንን፣ ሠራ።

11፤ ምሽጎቹንም አጠነከረ፣ አለቆችንም አኖረባቸው፣ ምግቡንም ዘይቱንም የወይን ጠጃንም አከማቸባቸው።

12፤ በከተሞቹ ሁሉ ጋሻና ጦርን አኖረ። ከተሞቹንም እጅግ አጠነከራቸው፤ ይሁዳና ብንያምም የእርሱ ወገን ነበሩ።

13፤ በእስራኤልም ሁሉ ዘንድ የነበሩ ካህናትና ሌዋውያን ከየአገራቸው ሁሉ ወደ እርሱ መጡ።

14፤ የእግዚአብሔርም ካህናት እንዳይሆኑ ኢዮርብዓምና ልጆቹ አስለቅቀዋቸው ነበርና ሌዋውያን መሰመሪያቸውንና ቦታቸውን ትተው ወደ ይሁዳና ወደ ኢየሩሳሌም መጡ።

15፤ እርሱ ግን ለከረብታው መስገጃዎች ለአጋንንቱም ለሠራቸውም እምቦሶች ካህናትን አቆመ።

16፤ ደግሞም ለአባቶቻቸው አምላክ ለእግዚአብሔር ይሠጡ ዘንድ ከእስራኤል ነገድ ሁሉ የእስራኤልን አምላክ እግዚአብሔርን ለመፈለግ ልባቸውን የሰጡ ሁሉ እነርሱን ተከትለው ወደ ኢየሩሳሌም መጡ።

17፤ ሦስት ዓመት በዳዊትና በሰሎሞን መንገድ ይሄዱ ነበርና ሦስት ዓመት የይሁዳን መንግሥት አበረቱ፣ የሰሎሞንንም ልጅ ሮብዓምን አጸኑ።

18፤ ሮብዓምም መሐላትን አገባ፤ አባትዋ የዳዊት ልጅ ኢያሪሙት ነበረ፤ እናትዋም የእሴይ ልጅ የኤልያብ ልጅ አቢካኢል ነበረች።

19፤ እርሷም የዑስን፣ ሰማራያን፣ ዘገምን ወንዶች ልጆች ወለደችለት።

20፤ ከእርሷም በኋላ የአቤሴሎምን ልጅ መዓካን አገባ፤ እርሷም አብያን፣ ዓታይን፣ ዜዛን፣ ሰሎሚትን ወለደችለት።

21፤ ሮብዓምም ከሚስቶቹና ከቁባቶቹ ሁሉ ይልቅ የአቤሴሎምን ልጅ መዓካን ወደደ፤ አሥራ ስምንትም ሚስቶችና ስድሳ ቁባቶች ነበሩት፤ ሀያ ስምንት ወንዶችና ስድሳ ሴቶች ልጆች ወለደ።

22፤ ሮብዓምም ንጉሥ ያደርገው ዘንድ አስቦአልና የመዓካን ልጅ አብያን በወንድሞቹ ላይ አለቃ አድርጎ ሾመው።

23፤ ተጠበበም፣ ልጆቹንም ሁሉ በይሁዳና በብንያም አገር ሁሉ በምሽጉ ከተሞች ሁሉ ከፋፈላቸው፤ ብዙም ምግብ ሰጣቸው፤ ብዙም ሚስቶች ፈለገላቸው።

ምዕራፍ 12።

1፤ እንዲሁም ሆነ፤ የሮብዓም መንግሥት በጸናች ጊዜ፣ እርሱም በበረታ ጊዜ፣ እርሱና እስራኤል ሁሉ የእግዚአብሔርን ሕግ ተዉ።

2፤ እግዚአብሔርን በድለዋልና ሮብዓም በነገሠ በአምስተኛው ዓመት የግብጽ ንጉሥ ሺሻቅ ሺህ ሁለት መቶ ሰረገሎችና ስድሳ ሺህ ፈረሰኞች ይዞ ወደ ኢየሩሳሌም ወጣ።

3፤ ከእርሱም ጋር ከግብጽ ለመጣው ሕዝብ ቊጥር አልነበረውም፤ እነርሱም የልብያ ሰዎች፣ ሱካውያን፣ የኢትዮጵያ ሰዎችም ነበሩ።

4፤ ለይሁዳም የነበሩትን ምሽጎች ከተሞች ወሰደ፣ ወደ ኢየሩሳሌምም መጣ።

5፤ ነቦዩም ሸማያ ወደ ሮብዓምና ከሺሻቅ ሸሽተው በኢየሩሳሌም ወደ ተሰበሰቡባት ወደ ይሁዳ መሳፍንት መጥቶ እንዲህ አላቸው። እግዚአብሔር እንዲህ ይላል። እናንተ ተሞቻችሁን፤ ስለዚህ እኔ ደግሞ በሺሻቅ እጅ ተውኋችሁ።

6፤ የእስራኤልም መሳፍንትና ንጉሡ። እግዚአብሔር ጻድቅ ነው ብለው ሰውነታቸውን አዋረዱ።

7፤ እግዚአብሔርም ሰውነታቸውን እንዳዋረዱ ባየ ጊዜ የእግዚአብሔር ቃል። ሰውነታቸውን አዋርደዋል፤ አላጠፋቸውም፤ ከጥቂት ቀንም በኋላ አድናቸዋለሁ፣ ቊጥሩም በሺሻቅ እጅ በኢየሩሳሌም ላይ አይፈስስም፤

8፤ ነገር ግን ለእኔ መገዛትንና ለምድር ነገሥታት መገዛትን ያውቁ ዘንድ ይገዙለታል ሲል ወደ ሸማያ መጣ።

9፤ የግብጽ ንጉሥ ሺሻቅም ወደ ኢየሩሳሌም መጣ፣ የእግዚአብሔርንም ቤት መዛግብትና የንጉሡን ቤት መዛግብት ወሰደ፤ ሁሉንም ወሰደ፤ ደግሞም ሰሎሞን የሠራቸውን የወርቁን ጋሻዎች ወሰደ።

10፤ ንጉሡም ሮብዓም በእነርሱ ፋንታ የናስ ጋሻዎችን ሠራ፣ የንጉሡንም ቤት ደጅ በሚጠብቁ በዘበኞች አለቃ እጅ አኖራቸው።

11፤ ንጉሡም ወደ እግዚአብሔር ቤት በገባ ቊጥር ዘበኞች መጥተው ይሸከሙአቸው ነበር፣ መልሰውም በዘበኞች ቤት ውስጥ ያኖሩአቸው ነበር።

12፤ ሰውነቱንም ባዋረደ ጊዜ የእግዚአብሔር ቊጥር ፈጽሞ እንዳያጠፋው ከእርሱ ዘንድ ተመለሰ፤ በይሁዳም ደግሞ መልካም ነገር ተገኘ።

13፤ ንጉሡም ሮብዓም በኢየሩሳሌም በረታ ንጉሥም ሆነ፤ ሮብዓምም በነገሠ ጊዜ የአርባ አንድ ዓመት ጉልማሳ ነበረ፤ እግዚአብሔርም ስሙን ያኖርባት ዘንድ ከእስራኤል አገር ሁሉ በመረጣት ከተማ በኢየሩሳሌም አሥራ ሰባት ዓመት ነገሠ፤ እናቱም የአሞን ሴት ናዕማ ነበረች።

14፤ እግዚአብሔርንም ይሻ ዘንድ ልቡን አላዘጋጀም ነበርና ክፉ ነገር አደረገ።

15፤ የሮብዓምም የፊተኛውና የኋለኛው ነገር በነቢዩ ሸማያና በባለ ራእዩ በአዶ የትውልድ ታሪክ መጽሐፍ የተጻፈ አይደለምን? በሮብዓምና በኢዮርብዓም መካከልም በዘመናቸው ሁሉ ሰልፍ ነበረ።

16፤ ሮብዓምም ከአባቶቹ ጋር አንቀላፋ፤ በዳዊትም ከተማ ተቀበረ፤ ልጁም አብያ በእርሱ ፋንታ ነገሠ።

ምዕራፍ 13።

1፤ ንጉሡም ኢዮርብዓም በነገሠ በአሥራ ስምንተኛው ዓመት አብያ በይሁዳ ላይ ንጉሥ ሆነ።

2፤ ሦስት ዓመት በኢየሩሳሌም ነገሠ፤ የእናቱም ስም ሚካያ ነበረ፤ የገብዓ ሰው የኡርኤል ልጅ ነበረች።

3፤ በአብያና በኢዮርብዓም መካከልም ሰልፍ ነበረ። አብያም የተመረጡትን አራት መቶ ሺህ ኃያላን ሰልፈኞች ይዞ ወደ ሰልፍ ወጣ፤ ኢዮርብዓምም የተመረጡትን ስምንት መቶ ሺህ ጽኑዓን ኃያላን ሰዎች ይዞ በእርሱ ላይ ተሰለፈ።

4፤ አብያም በተራራማው በኤፍሬም አገር ባለው በጽማራይም ተራራ ላይ ቆሞ እንዲህ አለ። ኢዮርብዓምና እስራኤል ሁሉ ሆይ፤ ስሙኝ፤

5፤ የእስራኤል አምላክ እግዚአብሔር በእስራኤል ላይ መንግሥትን ለዳዊትና ለልጆቹ በጨው ቃል ኪዳን ለዘላለም እንደ ሰጠ በውኑ አታውቁምን?

6፤ የዳዊት ልጅ የሰሎሞን ባሪያ የናባጥ ልጅ ኢዮርብዓም ግን ተነሥቶ በጌታው ላይ ዐመፀ።

7፤ ክፉዎች ሰዎችና ምናምንቱዎችም ወደ እርሱ ተሰበሰቡ፤ ሮብዓም ሕፃንና ለጋ በነበረበት ጊዜ፤ ሊቋቋሚያውም ባልቻለበት ጊዜ፤ በሰሎሞን ልጅ በሮብዓም ላይ በረቱበት።

8፤ አሁንም በዳዊት ልጆች እጅ የሚሆነውን የእግዚአብሔርን መንግሥት ልትቋቋሙ ታስባላችሁ። እናንተም እጅግ ታላቅ ሕዝብ ናችሁ፤ ኢዮርብዓምም አማልክት አድርጎ የሠራላችሁ የወርቅ እምቦሶች ከእናንተ ጋር ናችሁ።

9፤ የአሮንን ልጆች የእግዚአብሔርን ካህናትና ሊዋውያን አላሳደዳችሁምን? እንደ ሌሎችም አሕዛብ ልማድ ካህናትን አላደረጋችሁምን? አንድ ወይሬንና ሰባት አውራ በጎች ይዞ ይቀድስ ዘንድ የሚመጣ ሁሉ አማልክት ላልሆኑት ለእነዚያ ካህን ይሆናል።

10፤ ለእኛ ግን አምላካችን እግዚአብሔር ነው፤ አልተውነውም፤ የእግዚአብሔርም አገልጋዮች የአሮን ልጆች ካህናቱ ሊዋውያንም በሥራቸው ከእኛ ጋር ናችሁ።

11፤ በየጥቀቱና በየማታውም ለእግዚአብሔር የሚቃጠለውን መሥዋዕትና ጣፋጩን ዕጣን ያሳርጋሉ፤ የገጹንም ኅብስት በንጹህ ገበታ ላይ፤ የወርቁን መቅረዝና ቀንዲሎቹንም ማታ ማታ እንዲያበሩ ያዘጋጃሉ፤ እኛም የአምላካችንን የእግዚአብሔርን ትእዛዝ እንጠብቃለን፤ እናንተ ግን ትታችሁታል።

12፤ እነሆም፤ እግዚአብሔር በእኛ ላይ አለቃ ነው፤ መለከቱንም የሚነፋ ካህናቱ ከእኛ ጋር ናችሁ፤ በእናንተም ላይ ይጮኻሉ። የእስራኤል ልጆች ሆይ፤ አይበጃችሁምና ከአባቶቻችሁ አምላክ ከእግዚአብሔር ጋር አትዋጉ።

13፤ ኢዮርብዓም ግን ድብቅ ጦር በስተ ኋላቸው አዞረ፤ እነርሱ በይሁዳ ፊት ሆነው ድብቅ ጦሩ በስተ ኋላቸው ነበረ።

14፤ ይሁዳም ወደ ኋላው በተመለከተ ጊዜ፤ እነሆ፤ ሰልፋ በፊቱና በኋላው ነበረ፤ ወደ እግዚአብሔርም ጮኹ፤ ካህናቱም መለከቱን ነፋ።

15፤ የይሁዳም ሰዎች ጮኹ፤ የይሁዳም ሰዎች በጮኹ ጊዜ እግዚአብሔር ኢዮርብዓምንና እስራኤልን ሁሉ በአብያና በይሁዳ ፊት መታቸው።

16፤ የእስራኤልም ልጆች ከይሁዳ ፊት ሸሹ፤ እግዚአብሔርም በእጃቸው አሳልፎ ሰጣቸው።

17፤ አብያና ሕዝቡ ታላቅ አመታት መቱአቸው፤ ከእስራኤልም አምስት መቶ ሺህ የተመረጡ ሰዎች ተገድለው ወደቁ።

18፤ በዚያም ጊዜ የእስራኤል ልጆች ተዋረዱ፤ የይሁዳም ልጆች በአባቶቻቸው አምላክ በእግዚአብሔር ታምነው ነበርና አሸነፉ።

19፤ አብያም ኢዮርብዓምን አሳደደው፤ ከእርሱም ከተሞቹን፤ ቤቴልንና መንደሮችን፤ ይሻናንና መንደሮችን፤ ዔፍሮንንና መንደሮችን ወሰደ።

20፤ ኢዮርብዓምም ከዚያ በኋላ በአብያ ዘመን አልበረታም፤ እግዚአብሔርም ቀሠፈው፤ ሞተም።

21፤ አብያም ጸና፤ አሥራ አራትም ሚስቶች አገባ፤ ሀያ ሁለትም ወንዶች ልጆችንና አሥራ ስድስት ሴቶች ልጆችን ወለደ።

22፤ የአብያም የቀረው ነገርና አካሄዱ የተናገራቸውም ቃሎች በነቢዩ በአዶ መጽሐፍ ተጽፈዋል።

ምዕራፍ 14።

1፤ አብያም ከአባቶቹ ጋር አንቀላፋ፤ በዳዊትም ከተማ ቀበሩት፤ ልጁም አሳ በእርሱ ፋንታ ነገሠ። በእርሱም ዘመን ምድሪቱ አሥር ዓመት ያህል ዐረፈች።

2፤ አላም በአምላኩ በእግዚአብሔር ፊት መልካምና ቅን ነገር አደረገ፤

3፤ የእንግዶቹንም አማልክት መሠዊያ የኮረብታውንም መስገጃዎች አፈረሰ፤ ሐውልቶቹንም ሰበረ፤ የማምለኪያ ዐፀዶቹንም ቈረጠ፤

4፤ የአባቶቻቸውን አምላክ እግዚአብሔርን ይሹ ዘንድ፤ ሕጉንና ትእዛዙንም ያደርጉ ዘንድ ይሁዳን አዘዘ።

5፤ ከይሁዳም ከተሞች ሁሉ የኮረብታውን መስገጃዎችና የፀሐይ ምስሎችን አስወገደ፤ መንግሥቱም በእርሱ ሥር በሰላም ተቀመጠች።

6፤ በይሁዳም ምሽጎች ከተሞችን ሠራ፤ እግዚአብሔርም ዕረፍት ስለ ሰጠው ምድሪቱ ጸዋ ብላ ነበር፤ በዚያም ዘመን ሰልፍ አልነበረም።

7፤ ይሁዳንም፤ እነዚህን ከተሞች እንሥራ፤ ቅጥርም ግንብም መዝጊያም መወርወሪያም እናድርግባቸው፤ አምላካችንን እግዚአብሔርን ስለ ፈለግነው ምድሪቱ ገና በፊታችን ናት፤ እኛ ፈልገንዋል፤ እርሱም በዙሪያችን ዕረፍት ሰጥቶናል አለ። እነርሱም ሠሩ አከናወኑም።

8፤ ለአሳም አላባሽ አግሬ ጋሻና ጦር የሚሸከሙ ሦስት መቶ ሺህ የይሁዳ ሠራዊቱ፤ ጋሻም የሚሸከሙ ቀስትም የሚገትሩ ሁለት መቶ ሰማኒያ ሺህ የብንደም ሰዎች ነበሩት፤ እነዚህም ሁሉ ጽኑዓን ኃያላን ሰዎች ነበሩ።

9፤ ኢትዮጵያዊውም ዝሪ አንድ ሚሊዮን ሰዎችና ሦስት መቶ ሰረገሎች ይዞ ወጣባቸው፤ ወደ መሪሳም መጣ።

10፤ አሳም ሊጋጠመው ወጣ፤ በመሪሳም አጠገብ ባለው በጽፋታ ሸለቆ ውስጥ ተሰለፉ።

11፤ አሳም፤ አቤቱ፤ በብዙም ሆነ በጥቂቱ ማዳን አይሳንህም፤ አቤቱ አምላካችን ሆይ፤ በአንተ ታምነናልና፤ በስምህም በዚህ ታላቅ ወገን ላይ መጥተናልና እርዳን፤ አቤቱ፤ አምላካችን አንተ ነህ፤ ሰውም አያሸንፍህ ብሎ ወደ አምላኩ ወደ እግዚአብሔር ጮኸ።

12፤ እግዚአብሔርም በአሳና በይሁዳ ፊት ኢትዮጵያውያንን መታ፤ ኢትዮጵያውያንም ሸሹ።

13፤ አሳም ከእርሱም ጋር ያለው ሕዝብ እስከ ጌራራ ድረስ አሳደዱአቸው፤ ኢትዮጵያውያንም ፈጽመው እስኪጠፉ ድረስ ወደቁ፤ በእግዚአብሔርና በሠራዊቱ ፊት ተሰባብረዋልና፤ እጅግም ብዙ ምርኮ ወሰዱ።

14፤ ከእግዚአብሔርም ዘንድ ታላቅ ድንጋጤ ስለ ወደቀባቸው በጌራራ ዙሪያ የነበሩትን ከተሞች ሁሉ መቱ፤ በከተሞቹም ውስጥ እጅግ ብዝበዛ ነበረና ከተሞቹን ሁሉ በዘበዙ።

15፤ የከብቶቹንም በረት አፈረሱ፤ እጅግም ብዙ በጎችንና ግመሎችንም ማረኩ፤ ወደ ኢየሩሳሌምም ተመለሱ።

ምዕራፍ 15።

1፤ የእግዚአብሔርም መንፈስ በየደዴ ልጅ በዓዛርያስ ላይ ሆነ፤

2፤ አሳንም ሊገናኘው ወጣ፤ እንዲህም አለው። አሳ ይሁዳና ብንደም ሁሉ ሆይ፤ ስሙኝ፤ እናንተ ከእግዚአብሔር ጋር ስትሆኑ እርሱ ከእናንተ ጋር ነው፤ ብትፈልጉትም ይገኝላችኋል፤ ብትተዉት ግን ይተዋችኋል።

3፤ እስራኤልም ብዙ ዘመን ያለ እውነተኛ አምላክ፤ ያለ አስተማሪም ካህን፤ ያለ ሕግም ይኖሩ ነበር።

4፤ በመከራቸውም ወደ እስራኤል አምላክ ወደ እግዚአብሔር ተመልሰው በፈለጉት ጊዜ አገኙት።

5፤ በዚያም ዘመን ለሚወጣውና ለሚገባው ሰላም አልነበረም፤ በምድርም በሚኖሩት ሁሉ ላይ ታላቅ ድንጋጤ ነበረ።

6፤ እግዚአብሔር በመከራው ሁሉ ያስጨንቃቸው ነበርና ወገን ከወገን ጋር፤ ከተማም ከከተማ ጋር ይዋጋ ነበር።

7፤ እናንተ ግን ለሥራችሁ ብድራት ይሆንላችኋልና በርቱ፤ እጃችሁም አይላላ።

8፤ አሳም ይህን ቃልና የነቢዩን የገደድን ትንቢት በሰማ ጊዜ ልቡ ጸና፤ ከይሁዳና ከቢንደምም አገር ሁሉ በተራራማውም በኤፍሬም አገር ከያዛቸው ከተሞች ጸያፉን ነገር አስወገደ፤ በእግዚአብሔርም ቤት ፊት የነበረውን የእግዚአብሔርን መሠዊያ አደሰ።

9፤ አምላኩም እግዚአብሔር ከእርሱ ጋር እንደ ሆነ ባዩ ጊዜ ከእስራኤል ዘንድ ብዙ ሰዎች ወደ እርሱ ተጠግተው ነበርና እርሱ ይሁዳንና ብንደምን ሁሉ፤ ከኤፍሬምና ከምናሴም ከስምያንም መጥተው ከእነርሱ ጋር የተቀመጡትን ሰበሰበ።

10፤ አሳም በነገሠ በአሥራ አምስተኛው ዓመት በሦስተኛው ወር በኢየሩሳሌም ተሰበሰቡ።

11፤ በዚያም ቀን ካመጡት ምርኮ ሰባት መቶ በሬዎችና ሰባት ሺህ በጎች ለእግዚአብሔር ሠዉ።

12፤ በፍጹም ልባቸውና በፍጹም ነፍሳቸው የአባቶቻቸውን አምላክ እግዚአብሔርን ይሹ ዘንድ ቃል ኪዳን አደረጉ፤

13፤ የእስራኤልንም አምላክ እግዚአብሔርን የማይፈልግ፤ ታናሽ ወይም ታላቅ፤ ወንድ ወይም ሴት ቢሆን፤ ይገደል ዘንድ ማሉ።

14፤ ለእግዚአብሔርም በታላቅ ድምፅና በእልልታ፤ በእምቢልታና በቀንደ መለከት ማሉ።

15፤ በፍጹምም ልባቸው ምለዋልና፤ በፍጹምም ሕሊናቸው ፈልገውታልና፤ እርሱም ተገኝቶላቸዋልና ይሁዳ ሁሉ በመሐላው ደስ አላቸው፤ እግዚአብሔርም በዙሪያቸው ዕረፍት ሰጣቸው።

16፤ ንጉሡም አሳ እናቱን መዓካን በማምለኪያ ዐፀድ ጣዖት ስላደረገች ከእቱጌነትዋ አዋረዳት፤ አሳም ምስልዋን ቈርጦ ቀጠቀጠው፤ በቈድሮንም ወንዝ አጠገብ አቃጠለው።

17፤ በኮረብታ ላይ የነበሩትን መስገጃዎች ግን ከእስራኤል አላራቀም፤ ይሁን እንጂ የአሳ ልብ በዘመኑ ሁሉ ፍጹም ነበረ።

18፤ አባቱም የቀደሰውን፤ እርሱም የቀደሰውን ወርቁንና ብሩን፤ ልዩ ልዩውንም ዕቃ ወደ እግዚአብሔር ቤት አገባ።

19፤ አሳም እስከ ነገሠበት እስከ ሠላሳ አምስተኛው ዓመት ድረስ ሰልፍ አልነበረም።

ምዕራፍ 16።

1፤ አሳ በነገሠ በሠላሳ ስድስተኛው ዓመት የእስራኤል ንጉሥ ባኦስ በይሁዳ ላይ ወጣ፤ ወደ ይሁዳም ንጉሥ ወደ አሳ ማንም መውጣትና መግባት እንዳይችል ራማን ሠራ።

2፤ አሳም ከእግዚአብሔር ቤትና ከንጉሡ ቤት መዝገብ ብርና ወርቅ ወስደ።

3፤ በአባቱና በአባትህ መካከል እንደ ነበረው ቃል ኪዳን በእኔና በአንተ መካከል ይሆናል፤ እነሆ ብርና ወርቅ ሰድጄልሃለሁ፤ እርሱ ከእኔ ዘንድ እንዲርቅ ሄደህ ከእስራኤል ንጉሥ ከባኦስ ጋር ያለህን ቃል ኪዳን አፍርስ ብሎ በደማስቆ ወደተቀመጠው ወደ ሶሪያ ንጉሥ ወደ ወልደ አዴር ሰደደ።

4፤ ወልደ አዴር ንጉሡን አሳን እሺ አለው፤ የሠራዊቱም አለቆች በእስራኤል ከተሞች ላይ ሰደደ፤ እነርሱም ዒዮንንና ዳንን አቤልማይምንና የንፍታሌምን የዕቃ ቤት ከተሞች ሁሉ መቱ።

5፤ ባኦስም በሰማ ጊዜ ራማን መሥራት ተወ፤ ሥራውንም አቋረጠ።

6፤ ንጉሡም አሳ የይሁዳን ሰዎች ሁሉ ሰበሰበ፤ ባኦስ ይሠራበት የነበረውን የራማን ድንጋይና እንጨት አስወገዱ፤ እርሱም ጌባንና ምጽጳን ሠራበት።

7፤ በዚያን ጊዜም ባለ ራእዩ አናኒ ወደ ይሁዳ ንጉሥ ወደ አሳ መጥቶ እንዲህ አለው። በሶሪያ ንጉሥ ታምነሃልና፤ በአምላክም በእግዚአብሔር አልታመንህምና ስለዚህ የሶሪያ ንጉሥ ጭፍራ ከእጅህ አምልጠል።

8፤ ኢትዮጵያውያንና የልብያ ሰዎች እጅግ ብዙ ሰረገሎችና ፈረሰኞች የነበሩአቸው እጅግ ታላቅ ጭፍራ አልነበሩምን? በእግዚአብሔር ስለ ታመንህ በእጅህ አሳልፎ ሰጣቸው፤

9፤ እግዚአብሔር ልቡ በእርሱ ዘንድ ፍጹም የሆነውን ያጸና ዘንድ ዓይኖቹ በምድር ሁሉ ይመለከታሉና። አሁንም ስንፍና አድርገሃል። ስለዚህም ከዛሬ ጀምሮ ሰልፍ ይሆንብሃል።

10፤ አሳም በባለ ራእዩ ላይ ተቈጣ፤ ስለዚህም ነገር ተቈጥቶአልና በግዞት አኖረው፤ በዚያን ጊዜም አሳ ከሕዝቡ እያሉ ሰዎችን አሰጨነቀ።

11፤ የአሳም የፊተኛውና የኋለኛው ነገር፤ እነሆ፤ በይሁዳና በእስራኤል ነገሥታት መጽሐፍ ተጽፎአል።

12፤ በነገሠም በሠላሳ ዘጠኝኛው ዓመት አሳ እግሩን ታመመ፤ ደቄውም ጸናበት፤ ነገር ግን በታመመ ጊዜ ባለ መድኃኒቶችን እንጂ እግዚአብሔርን አልፈለገም።

13፤ አሳም ከአባቶቹ ጋር አንቀላፋ፤ በነገሠም በአርባ አንደኛው ዓመት ሞተ።

14፤ ለእርሱም ለራሱ በሠራው መቃብር በዳዊት ከተማ ቀበሩት፤ በቀማሚ ብልሃት የተሰናዳ ልዩ ልዩ መልካም ሸቱ

በተሞላ አልጋ ላይም አኖሩት፤ እጅግም ታላቅ የሆነ የመቃብር ወግ አደረጉለት።

ምዕራፍ 17።

1፤ በእርሱም ፋንታ ልጁ ኢዮሳፍጥ ነገሠ፤ በእስራኤልም ላይ ጠነከረ።

2፤ በተመሸጉትም በይሁዳ ከተሞች ሁሉ ወታደሮችን አኖረ፤ በይሁዳም አገር አባቱም አሳ በወሰዳቸው በኤፍሬም ከተሞች ዘበኞችን አስቀመጠ።

3፤ እግዚአብሔርም ከኢዮሳፍጥ ጋር ነበረ፤ በፊተኛይቱ በአባቱ በዳዊት መንገድ ሄዶአልና፤ በአሊምንም አልፈለገምና፤

4፤ ነገር ግን የአባቱን አምላክ ፈለገ፤ በትእዛዙም ሄደ፤ የእስራኤልንም ሥራ አልሠራም።

5፤ እግዚአብሔርም መንግሥቱን በእጁ አጸና፤ ይሁዳም ሁሉ እጅ መንሻ ለኢዮሳፍጥ አመጣ፤ እጅግም ብዙ ብልጥግናና ክብር ሆነለት።

6፤ ልቡም በእግዚአብሔር መንገድ ከፍ ከፍ አለ፤ የኮረብታውን መስገጃዎችና የማምለኪያ ዐፀዱንም ከይሁዳ አስወገደ።

7፤ በነገሠም በሦስተኛው ዓመት በይሁዳ ከተሞች ያስተምሩ ዘንድ መሳፍንቱን፤ ቤንጋይልን፤ አብድያስን፤ ዘካርያስን፤ ናትናኤልን፤ ሚክያስን፤ ሰደደ።

8፤ ከእነርሱም ጋር ሊዋውያንን ሸማያን፤ ነታንያን፤ ዝባድያን፤ አሣሄልን፤ ሰሚራሞትን፤ ዮናትንን፤ አዶንያስን፤ ጠብያን፤ ጠባዶንያን ሰደደ ከእነርሱም ጋር ካህናቱን ኤሊሳማንና ኢዮራምን ሰደደ።

9፤ እነርሱም የእግዚአብሔርን የሕጉን መጽሐፍ ይዘው በይሁዳ ያስተምሩ ነበር፤ ወደ ይሁዳም ከተሞች ሁሉ ሄደው ሕዝቡን ያስተምሩ ነበር።

10፤ በይሁዳም ዙሪያ በነበሩ መንግሥታት ሁሉ ላይ ከእግዚአብሔር ዘንድ ድንጋጤ ሆነ፤ ከኢዮሳፍጥም ጋር አልተጠጉም።

11፤ ከፍልስጥኤማውያን ለኢዮሳፍጥ እጅ መንሻና የብር ግብር ያመጡ ነበር፤ ዓረባውያንም ደግሞ ከመንገዳቸው ሰባት ሺህ ሰባት መቶ አውራ በጎችና ሰባት ሺህ ሰባት ሺህ ሰባት መቶ አውራ ፍየሎች ያመጡለት ነበር።

12፤ ኢዮሳፍጥም እየበረታና እጅግም እየከበረ ሄደ፤ በይሁዳም ግንቦችንና የጎተራ ከተሞችን ሠራ።

13፤ በይሁዳም ከተሞች ብዙ ሥራ ሠራ፤ በኢየሩሳሌምም ጽኑዓን ኃያላን ሰልፈኞች ነበሩት።

14፤ ቍጥራቸውም እንደ አባቶቻቸው ቤት ይህ ነበረ፤ ከይሁዳ ሻለቆች አለቃው ዓድና፣ ከእርሱም ጋር ሦስት መቶ ሺህ ጽኑዓን ኃይላን ሰዎች ነበሩ፤

15፤ ከእርሱም በኋላ አለቃው ይሆሐናን፣ ከእርሱም ጋር ሁለት መቶ ሰማንያ ሺህ ሰዎች ነበሩ፤

16፤ ከእርሱም በኋላ በፈቃዱ ራሱን ለእግዚአብሔር የቀደሰ የዝክሪ ልጅ ዓማስያ፣ ከእርሱም ጋር ሁለት መቶ ሺህ ጽኑዓን ኃይላን ሰዎች ነበሩ።

17፤ ከብንያምም ጽኑዕ ኃይል የነበረው ኤሊዳሂ፣ ከእርሱም ጋር ቀስትና ጋሻ የሚይዙ ሁለት መቶ ሺህ ሰዎች ነበሩ፤

18፤ ከእርሱም በኋላ የዛባት፣ ከእርሱም ጋር ለሰልፍ የተዘጋጁ መቶ ሰማንያ ሺህ ሰዎች ነበሩ።

19፤ ንጉሡ በተመሸጉ በይሁዳ ከተሞች ሁሉ ካኖራቸውም ሌላ እነዚህ ንጉሡን ያገለግሉ ነበር።

ምዕራፍ 18።

1፤ ለኢዮሳፍጥም ብዙ ብልጥግናና ክብር ነበረው፤ ለአክዓብም ጋብቻ ሆነ።

2፤ ከጥቂት ዓመት በኋላም ወደ አክዓብ ወደ ሰማርያ ወረደ። አክዓብም ለእርሱና ከእርሱ ጋር ለነበሩት ሕዝብ ብዙ በጎችና በፊዎችን አረደ፣ ከእርሱም ጋር ወደ ፊማት ዘገለዓድ ይሄድ ዘንድ አባበለው።

3፤ የእስራኤልም ንጉሥ አክዓብ የይሁዳን ንጉሥ ኢዮሳፍጥን፣ ከእኔ ጋር ወደ ፊማት ዘገለዓድ ትሂዳለህን? አለው። እርሱም እኔ እንደ አንተ ነኝ፣ ሕዝቤም እንደ ሕዝብህ ናቸው፤ በሰልፍም ከአንተ ጋር እንሆናለን ብሎ መለሰለት።

4፤ ኢዮሳፍጥም የእስራኤልን ንጉሥ፣ የእግዚአብሔርን ቃል አስቀድመህ ትጠይቅ ዘንድ እለምንሃለሁ አለው።

5፤ የእስራኤልም ንጉሥ ነቢያቱን አራት መቶ ሰዎች ሰብሰቡ። ወደ ፊማት ዘገለዓድ ለሰልፍ ልሂድን? ወይስ ልቅር? አላቸው። እነርሱም፣ እግዚአብሔር በንጉሡ እጅ አሳልፎ ይሰጣታልና ውጣ አሉት።

6፤ ኢዮሳፍጥ ግን፣ እንጠይቀው ዘንድ የእግዚአብሔርን ነቢይ የሆነ ሌላ ሰው በዚህ አይገኝምን? አለ።

7፤ የእስራኤልም ንጉሥ ኢዮሳፍጥን፣ እግዚአብሔርን የምንጠይቅበት አንድ ሰው አለ፤ ነገር ግን ሁል ጊዜ ክፉ እንጂ ከቶ መልካም ትንቢት አይነግርልኝምና እጠላዋለሁ፤ እርሱም የይምላ ልጅ ሚክያስ ነው አለው። ኢዮሳፍጥም፣ ንጉሥ እንዲህ አይበል አለው።

8፤ የእስራኤልም ንጉሥ አንድ ጃንደረባ ጠርቶ፣ የይምላን ልጅ ሚክያስን ፈጥነህ አምጣው አለው።

9፤ የእስራኤል ንጉሥና የይሁዳ ንጉሥ ኢዮሳፍጥ ልብሰ መንግሥት ለብሰው በሰማሪያ በር መግቢያ አጠገብ በአደባባይ

በዙፋናቸው ላይ ተቀምጠው ነበር፤ ነቢያትም ሁሉ በፊታቸው ትንቢት ይናገሩ ነበር።

10፤ የክንዓና ልጅ ሰዴቅያስም የብረት ቀንዶች ሠርቶ፣ እግዚአብሔር እንዲህ ይላል። ሶሪያውያንን እስኪጠፉ ድረስ በእነዚህ ትውጋላህ አለ።

11፤ ነቢያትም ሁሉ፣ እግዚአብሔር በንጉሡ እጅ አሳልፎ ይሰጣታልና ወደ ፊማት ዘገለዓድ ሂድና ተከናወን እያሉ እንዲሁ ትንቢት ይናገሩ ነበር።

12፤ ሚክያስንም ሊጠራ የሄደ መልእክተኛ፣ እነሆ፣ ነቢያት በአንድ አፍ ሆነው ለንጉሡ መልካም ይናገራሉ፤ ቃልህም እንደ ቃላቸው እንዲሆን መልካም እንድትናገር እለምንሃለሁ አለው።

13፤ ሚክያስም፣ ሕያው እግዚአብሔርን! አምላኬ የሚለውን እርሱን እናገራለሁ አለ።

14፤ ወደ ንጉሡም በመጣ ጊዜ ንጉሡ፣ ሚክያስ ሆይ፣ ወደ ፊማት ዘገለዓድ ለሰልፍ እንሂድን? ወይስ እንቅር? አለው። እርሱም፣ ውጣ፣ ተከናወን፤ በእጅህም አልፈው ይሰጣሉ አለ።

15፤ ንጉሡም፣ በእግዚአብሔር ስም ከእውነት በቀር እንዳትነግረኝ ስንት ጊዜ አምልሃለሁ? አለው።

16፤ እርሱም፣ እስራኤል ሁሉ ጠባቂ እንደሌላቸው በጎች በተራሮች ላይ ተበትነው አየሁ፤ እግዚአብሔርም፣ ለእነዚህ ጌታ የላቸውም፣ እያንዳንዱም በሰላም ወደ ቤቱ ይመለስ አለ ብሎ ተናገረ።

17፤ የእስራኤልም ንጉሥ ኢዮሳፍጥን፣ ክፉ እንጂ መልካም ትንቢት አይናገርልኝም አላልሁህምን? አለው።

18፤ ሚክያስም አለ። እንግዲህ የእግዚአብሔርን ቃል ስሙ፤ እግዚአብሔር በዙፋኑ ተቀምጦ፣ የሰማይም ሠራዊት ሁሉ በቀኝና በግራው ቆመው አየሁ።

19፤ እግዚአብሔርም፣ ወጥቶ በፊማት ዘገለዓድ ይወድቅ ዘንድ የእስራኤልን ንጉሥ አክዓብን የሚያታልል ማን ነው? አለ። አንዱም እንደዚህ፣ ሌላውም እንደዚያ ያለ ነገር ተናገረ።

20፤ መንፈስም መጣ፣ በእግዚአብሔርም ፊት ቆሞ። እኔ አታልለዋለሁ አለ። እግዚአብሔርም፣ በምን? አለው።

21፤ እርሱም፣ ወጥቶ በነቢያቱ ሁሉ አፍ ሐሰተኛ መንፈስ እሆናለሁ አለ። እግዚአብሔርም፣ ታታልለዋለህ፤ ይቀናሃል፤ ውጣ፣ እንዲህም አድርግ አለ።

22፤ አሁንም፣ እነሆ፣ እግዚአብሔር በእነዚህ በነቢያትህ አፍ ሐሰተኛ መንፈስን አድርጎአል፤ እግዚአብሔርም በአንተ ላይ ክፉ ተናግሮብሃል።

23፤ የክንዓናም ልጅ ሰዴቅያስ ቀረበ፣ ሚክያስንም በጥፊ መታውና፣ የእግዚአብሔር መንፈስ ከአንተ ጋር ይናገር ዘንድ በምን መንገድ ከእኔ አለፈ? አለ።

24፤ ሚክያስም። እነሆ፤ በዚያ ቀን ልትሸግ ወደ እልፍኝህ ስትሄድ ታያለህ አለ።

25፤ የእስራኤልም ንጉሥ። ሚክያስን ውሰዱ፤ ወደ ከተማይቱም አለቃ ወደ አሞን፤ ወደ ንጉሡም ልጅ ወደ ኢዮአስ መልሳችሁ።

26፤ ንጉሡ እንዲህ ይላል። በደኅና እስክመለስ ድረስ ይህን ሰው በግዞት አኑሩት፤ የመከራም እንጀራ መግቡት፤ የመከራም ውኃ አጠጡት በሉ አለ።

27፤ ሚክያስም። በደህና ብትመለስ እግዚአብሔር በእኔ የተናገረ አይደለም አለ። ደግሞም። እናንተ ሕዝብ ሁሉ፤ ስሙኝ አለ።

28፤ የእስራኤል ንጉሥና የይሁዳ ንጉሥ ኢዮሳፍጥ ወደ ሬማት ዘገለጻድ ወጡ።

29፤ የእስራኤል ንጉሥም ኢዮሳፍጥን። ልብሴን ለውጩ ወደ ሰልፍ እገባለሁ፤ አንተ ግን ልብሴን ልበስ አለው። የእስራኤልም ንጉሥ ልብሴን ለወጠ፤ ወደ ሰልፍም ገቡ።

30፤ የሶርያም ንጉሥ የሰረገሎቹን አለቆች። ከእስራኤል ንጉሥ በቀር ትንሽ ቢሆን ወይም ትልቅ ከማናቸውም ጋር አትጋጠሙ ብሎ አዝዞ ነበር።

31፤ የሰረገሎችም አለቆች ኢዮሳፍጥን ባዩ ጊዜ። የእስራኤል ንጉሥ ነው አሉ፤ ሊጋጠሙትም ከበቡት፤ ኢዮሳፍጥ ግን ሎኸ፤ እግዚአብሔርም ረዳው፤ አምላኩም ከእርሱ መለሳቸው።

32፤ የሰረገሎቹም አለቆች የእስራኤል ንጉሥ እንዳልሆነ ባዩ ጊዜ እርሱን ከማሳደድ ተመለሱ።

33፤ አንድ ሰውም ቀስቱን በድንገት ገትሮ የእስራኤልን ንጉሥ በጥሩሩ መጋጠሚያ በኩል ሳምባውን ወጋው። ሰረገሎኛውንም። ተወግቻለሁና እጅህን ግታ ከሰልፍም ውስጥ አውጣኝ አለው።

34፤ በዚያም ቀን ሰልፍ በረታ፤ የእስራኤልም ንጉሥ በሶሪያውያን ፊት እስከ ማታ ድረስ በሰረገላው ላይ ራሱን ይደግፍ ነበር፤ ፀሐይም በገባ ጊዜ ሞተ።

ምዕራፍ 19።

1፤ የይሁዳም ንጉሥ ኢዮሳፍጥ ወደ ቤቱ ወደ ኢዮሳፍጥም በደኅና ተመለሰ።

2፤ ባለ ራእዩ የእናኒ ልጅ ኢዩ ሊገናኘው ወጣ፤ ንጉሡንም ኢዮሳፍጥን። ከሐዲውን ታግዛለህን? ወይስ እግዚአብሔርን የሚጠሉትን ትወድዳለህን? ስለዚህም ነገር ከእግዚአብሔር ዘንድ ቍጣ ሆኖብሃል።

3፤ ነገር ግን የማምሊኪያ ዐዐዶቹን ከምድር አስወግደሃልና፤ እግዚአብሔርንም ትፈልግ ዘንድ ልብህን አዘጋጅተሃልና መልካም ነገር ተገኝቶብሃል አለው።

4፤ ኢዮሳፍጥም በኢዮሳፍጥም ተቀመጠ፤ ደግሞም ከቤርሳቤህ ጀምሮ እስከ ተራራማው እስከ ኤፍሬም አገር ድረስ ወደ ሕዝቡ ወጥቶ ወደ አባቶቻቸው አምላክ ወደ እግዚአብሔር መለሳቸው።

5፤ በምድር ላይ በተመሸጉት በይሁዳ ከተሞች ሁሉ በእያንዳንዱ ከተማ ውስጥ ፈራጆች አኖረ።

6፤ ፈራጆቹንም። ለእግዚአብሔር እንጂ ለሰው አትፈርዱምና፤ እርሱም በፍርድ ነገር ከእናንተ ጋር ነውና የምታደርጉትን ተመልከቱ።

7፤ አሁንም እግዚአብሔርን መፍራት በእናንተ ላይ ይሁን፤ በአምላካችንም በእግዚአብሔር ዘንድ በደልና ለሰው ፊት ማድላት መማለጃም መውሰድ የለምና ሁሉን ተጠንቅቃችሁ አድርጉ አላቸው።

8፤ ኢዮሳፍጥም ከሌዋውያንና ከካህናት ከእስራኤልም የአባቶች ቤቶች አለቆች፤ በእግዚአብሔር ስም ፍርድን እንዲፈርዱ ክርክርንም እንዲቈርጡ በኢዮሳፍጥም ሾመ። እነርሱም በኢዮሳፍጥም ተቀመጡ።

9፤ እንዲህም ብሎ አዘዛቸው። እንዲሁ እግዚአብሔርን በመፍራት በቅንነትም በፍጹምም ልብ አድርጉ።

10፤ በከተሞቻቸውም ከተቀመጡት ከወንድሞቻችሁ በደምና በደም መካከል በሕግና በትእዛዝ በሥርዓትና በፍርድም መካከል ያለ ማናቸውም ነገር ወደ እናንተ ቢመጣ እግዚአብሔርን እንዳይበድሉ፤ ቍጣም በእናንተና በወንድሞቻችሁ ላይ እንዳይመጣ አስጠንቅቁአቸው፤ እንዲህም ብታደርጉ በደለኞች አትሆኑም።

11፤ እነሆም፤ ለእግዚአብሔር በሚሆነው ነገር ሁሉ የካህናቱ አለቃ አማርያ፤ በንጉሡም ነገር ሁሉ የይሁዳ ቤት አለቃ የይስማኤል ልጅ ዝባድያ በላያችሁ ተሾመዋል፤ ሌዋውያንም ደግሞ በፊታችሁ አለቆች ይሆናሉ፤ በርትታችሁም አድርጉ፤ እግዚአብሔርም መልካም ከሚያደርግ ጋር ይሁን።

ምዕራፍ 20።

1፤ እንዲህም ሆነ፤ ከዚህ በኋላ የሞግብና የአሞን ልጆች ከእነርሱም ጋር ምዑናውያን ኢዮሳፍጥን ሊወጉ መጡ።

2፤ ወሬኞችም መጥተው። ከባሕሩ ማዶ ከሶሪያ ታላቅ ሠራዊት መጥቶብሃል፤ እነሆም፤ ዓይንጋዲ በተባለች በሐሴሶን ታማር ናቸው ብለው ለኢዮሳፍጥ ነገሩት።

3፤ ኢዮሳፍጥም ፈራ፤ እግዚአብሔርንም ሊፈልግ ፊቱን አቀና፤ በይሁዳም ሁሉ ጾም አወጀ።

4፤ ይሁዳም እግዚአብሔርን ይፈልግ ዘንድ ተከማቸ፤ ከይሁዳ ከተሞችም ሁሉ እግዚአብሔርን ይፈልጉ ዘንድ መጡ።

5፤ ኢዮሳፍጥም በይሁዳና በኢዮሳፍጥም ጉባኤ መካከል በእግዚአብሔር ቤት ውስጥ በአዲሱ አደባባይ ፊት ቆመ፤

6፤ እንዲሁም አለ። አቤቱ የአባቶቻችን አምላክ ሆይ፤ በሰማይ ያለህ አምላክ አንተ አይደለህምን? የአሕዛብንስ መንግሥታት ሁሉ የምትገዛ አንተ አይደለህምን? ኃይልና ችሎታ በእጅህ ነው፤ ሊቋቋምህም የሚችል የለም።

7፤ አምላካችን ሆይ፤ በዚህ ምድር የነበሩትን አሕዛብ ከሕዝብህ ከእስራኤል ፊት ያሳደድህ፤ ለወዳጅህም ለአብርሃም ዘር ለዘላለም የሰጠሃት አንተ አይደለህምን?

8፤ እነርሱም የተቀመጡባት፤ ለስምህም መቅደስን ሠርተውባት።

9፤ ክፉ ነገር፤ የፍርድ ሰይፍ ወይም ቸንፊር ወይም ራብ፤ ቢመጣብን ስምህ ባለበት በዚህ ቤት ፊትና በፊትህ ቆመን በመከራችን ወደ አንተ እንጮኻለን፤ አንተም ሰምተህ ታድነናለህ አለ።

10፤ አሁንም፤ እነሆ፤ እስራኤል ከግብጽ ምድር በወጡ ጊዜ ያልፉባቸው ዘንድ ያልፈቀድህላቸው፤ ነገር ግን ፈቀቅ ብለው ያላጠፉአቸው፤ የአሞንና የሞዓብ ልጆች የሴይርም ተራራ ሰዎች፤

11፤ እነሆ፤ ለወርታችን ክፋት ይመልሱልናል፤ ከሰጠኸንም ርስት ያወጡን ዘንድ መጥተዋል።

12፤ አምላካችን ሆይ፤ አንተ አትፈርድባቸውምን? ይህን የመጣብንን ታላቅ ወገን እንቃወም ዘንድ አንችልም፤ የምናደርገውንም አናውቅም፤ ነገር ግን ዓይኖቻችን ወደ አንተ ናቸው።

13፤ የይሁዳም ሰዎች ሁሉ ከሕፃናቶቻቸውና ከሚስቶቻቸው ከልጆቻቸውም ጋር በእግዚአብሔር ፊት ቆመው ነበር።

14፤ የእግዚአብሔርም መንፈስ ከአሳፍ ወገን በነበረው በሌዋዊው በማታንያ ልጅ በይዲኤል ልጅ በበናያስ ልጅ በዘካርያስ ልጅ በየሕዚኤል ላይ በጉባኤው መካከል መጣ፤

15፤ እንዲሁም አለ። ይሁዳ ሁሉ፤ በኢየሩሳሌምም የምትኖሩ፤ አንተም ንጉሡ ኢዮሣፍጥ፤ ስሙ፤ እግዚአብሔር እንዲህ ይላችኋል። ሰልፉ የእግዚአብሔር ነው እንጂ የእናንተ አይደለምና ከዚህ ታላቅ ወገን የተነሣ አትፍሩ፤ አትደንግጡም።

16፤ ነገ በእነርሱ ላይ ውረዳ፤ እነሆ፤ በጸጽ ዓቀብት ይወጣሉ፤ በሸለቆውም መጨረሻ በይሩኤል ምድረ በዳ ፊት ለፊት ታገኙአቸዋላችሁ።

17፤ እናንተ በዚህ ሰልፍ የምትዋጉ አይደላችሁም፤ ይሁዳና ኢየሩሳሌም ሆይ፤ ተሰለፉ፤ ዝም ብላችሁ ቁሙ፤ የሚሆነውንም የእግዚአብሔርን መድኃኒት እዩ፤ እግዚአብሔርም ከእናንተ ጋር ነውና አትፍሩ፤ አትደንግጡም፤ ነገም ውጡባቸው።

18፤ ኢዮሣፍጥም በምድር ላይ ተደፋ ይሁዳም ሁሉ በኢየሩሳሌምም የሚኖሩ በእግዚአብሔር ፊት ወደቁ፤ ለእግዚአብሔርም ሰገዱ።

19፤ ሌዋውያንም፤ የቀዳት ልጆችና የቆሬ ልጆች፤ የእስራኤልን አምላክ እግዚአብሔርን በእጅግ ታላቅ ድምፅ ያመሰገኑት ዘንድ ቆሙ።

20፤ ማልደውም ተነሡ፤ ወደ ቴቁሌም ምድረ በዳ ወጡ፤ ሲወጡም ኢዮሣፍጥ ቆመና። ይሁዳና በኢየሩሳሌም የምትኖሩ ሆይ፤ ስሙኝ፤ በአምላካችሁ በእግዚአብሔር እመኑ፤ ትጸኑማላችሁ፤ በነቢያቱም እመኑ፤ ነገሩም ይሰላላችኋል አለ።

21፤ ከሕዝቡም ጋር ተማክሮ በሠራዊቱ ፊት የሚሄዱትን። ምሕረቱ ለዘላለም ነውና እግዚአብሔርን አመስግኑ የሚሉትንም፤ ጌጠኛ ልብስም ለብሰው የሚያመሰግኑትን፤ ለእግዚአብሔርም የሚዘምሩትን መዘምራን አቆመ።

22፤ ዝማሬውንና ምስጋናውንም በጀመሩ ጊዜ ይሁዳን ለወጉ በመጡት በአሞንና በሞዓብ ልጆች በሴይርም ተራራ ሰዎች ላይ እግዚአብሔር ድብቅ ጦርን አመጣባቸው፤ እነርሱም ተመቱ።

23፤ የአሞንና የሞዓብ ልጆችም በሴይር ተራራ በሚኖሩት ላይ ፈጽመው ይገድሉአቸው ዘንድ ያጠፉአቸውም ዘንድ ተነሥተውባቸው ነበር፤ በሴይርም የሚኖሩትን ካጠፉ በኋላ እያንዳንዱ ባልንጀራውን ለማጥፋት ተረዳዳ።

24፤ የይሁዳም ሰዎች ወደ ምድረ በዳ ግንብ በመጡ ጊዜ ሕዝቡን አዩ፤ እነሆም፤ በምድሩ ሁሉ ሬሳ ሞልቶ ነበር፤ ያመለጠም ሰው አልነበረም።

25፤ ኢዮሣፍጥና ሕዝቡም ምርኮ ይወስዱ ዘንድ መጡ ብዙ ከብትና ልዩ ልዩ ዕቃም፤ ልብስም፤ እጅግም የሚረ ዕቃ አገኙ፤ በዘበዙትም፤ ሁሉንም ይሸከሙ ዘንድ አልቻሉም፤ ከምርኮውም ብዛት የተነሣ እስከ ሦስት ቀን ድረስ ይበዙብዙ ነበር።

26፤ በአራተኛውም ቀን በበረከት ሸለቆ ውስጥ ተሰበሰቡ፤ በዚያም እግዚአብሔርን ባረኩ፤ ስለዚህም ያ ሰፍራ እስከ ዛሬ ድረስ የበረከት ሸለቆ ተባለ።

27፤ የይሁዳና የኢየሩሳሌም ሰዎች፤ በፈታቸውም ኢዮሣፍጥ፤ እግዚአብሔር በጠላቶቻቸው ላይ ደስ አሰኝቶአቸዋልና በደስታ ወደ ኢየሩሳሌም ይሄዱ ዘንድ ተመለሱ።

28፤ በበገናም በመሰንቆም በመለከትም ወደ ኢየሩሳሌም ወደ እግዚአብሔርም ቤት ገቡ።

29፤ እግዚአብሔር የእስራኤልን ጠላቶች እንደ ወጋ በሰሙ ጊዜ በምድር መንግሥታት ሁሉ ላይ የእግዚአብሔር ፍርሃት ሆነ።

30፤ የኢዮሣፍጥም መንግሥት ጸጥ አለች፤ አምላኩም በዙሪያው ካሉ አሳረፈው።

31፤ ኢዮሣፍጥ በይሁዳ ላይ ነገሠ፤ መንገሥ በጀመረ ጊዜም የሠላሳ አምስት ዓመት ጉልማሳ ነበረ፤ በኢየሩሳሌምም ሆኖ አምስት ዓመት ነገሠ፤ እናቱም የሺልሒ ልጅ ዓዙባ ነበረች።

32፤ በአባቱም በአሳ መንገድ ሄደ፤ ከእርሱም ፈቀቅ አላለም፤ በእግዚአብሔር ፊት ቅን አደረገ።

33፤ ነገር ግን የኮረብታው መስገጃዎች አልተወገዱም፤ ሕዝቡም ገና ልባቸውን ወደ አባቶቻቸው አምላክ አላዘጋጁም ነበር።

34፤ የቀረውም የፊተኛውና የኋለኛው የኢዮሣፍጥ ነገር፤ እነሆ፤ በእስራኤል ነገሥታት መጽሐፍ ውስጥ በሚገኘው በአናኒ ልጅ በኢዩ ታሪክ ተጽፎአል።

35፤ ከዚህም በኋላ የይሁዳ ንጉሥ ኢዮሣፍጥ ሥራው እጅግ ክፉ ከሆነ ከእስራኤል ንጉሥ ከአካዝያስ ጋር ተባበረ።

36፤ ወደ ተርሴስም የሚሄዱትን መርከቦች ያሠሩ ዘንድ አንድ ሆኑ፤ መርከቦቹንም በዩጽዮንጋብር አሠሩ።

37፤ የመሪሳም ሰው የደዳያ ልጅ አልዓዛር። ከአካዝያስ ጋር ተባብረውም እግዚአብሔር ሥራህን አፍርሶታል ብሎ በኢዮሣፍጥ ላይ ትንቢት ተናገረ። መርከቦቹም ተሰበሩ፤ ወደ ተርሴስም ይሄዱ ዘንድ አልቻሉም።

ምዕራፍ 21።

1፤ ኢዮሣፍጥም ከአባቶቹ ጋር አንቀላፋ፤ በዳዊትም ከተማ ከአባቶቹ ጋር ተቀበረ፤ ልጁም ኢዮራም በእርሱ ፋንታ ነገሠ።

2፤ ለእርሱም የኢዮሣፍጥ ልጆች ዓዛርያስ፤ ይሒኤል፤ ዘካርያስ፤ ዔዛርያስ፤ ሚካኤል፤ ሰፋጥያስ የሚባሉ ወንድሞች ነበሩት፤ እነዚህ ሁሉ የይሁዳ ንጉሥ የኢዮሣፍጥ ልጆች ነበሩ።

3፤ አባታቸውም ብዙ ስጦታ፤ ብርና ወርቅ፤ የከበረም ዕቃ፤ በይሁዳም የተመሸጉትን ከተሞች ሰጣቸው፤ መንግሥቱን ግን በኮር ልጁ ስለ ሆነ ለኢዮራም ሰጠ።

4፤ ኢዮራምም በአባቱ መንግሥት ላይ ተነሥቶ በጸና ጊዜ ወንድሞቹን ሁሉ ሌሎችንም የእስራኤልን መሳፍንት በሰይፍ ገደለ።

5፤ ኢዮራምም መንገሥ በጀመረ ጊዜ የሠላሳ ሁለት ዓመት ጉልማሳ ነበረ፤ በኢየሩሳሌምም ስምንት ዓመት ነገሠ።

6፤ የአክሱብንም ልጅ አግብቶ ነበርና የአክዓብ ቤት እንዳደረገ በእስራኤል ነገሥታት መንገድ ሄደ፤ በእግዚአብሔርም ፊት ክፉ አደረገ።

7፤ ነገር ግን ከዳዊት ጋር ስላደረገው ቃል ኪዳን፤ ለእርሱና ለልጆቹም በዘመናት ሁሉ መብራት ይሰጠው ዘንድ ስለ ሰጠው ተስፋ፤ እግዚአብሔር የዳዊትን ቤት ያጠፋ ዘንድ አልወደደም።

8፤ በእርሱም ዘመን ኤደምያስ በይሁዳ ላይ ዐመፀ፤ ለራሱም ንጉሥ አነገሠ።

9፤ ኢዮራምም ከአለቆቹና ከሰረገሎቹ ሁሉ ጋር ተሻገረ፤ በሌሊትም ተነሥቶ እርሱንና የሰረገሎቹን አለቆች ከብወው የነበሩትን የኤደምያስን ሰዎች መታ።

10፤ ኤደምያስ ግን በይሁዳ ላይ እስከ ዛሬ ድረስ ዐመፀ፤ በዚያንም ዘመን ልብና ደግሞ በእርሱ ላይ ዐመፀ፤ የአባቶቹን አምላክ እግዚአብሔርን ትቶ ነበርና።

11፤ ዳግምም በይሁዳ ተራሮች ላይ መስገጃዎችን ሠራ፤ በኢየሩሳሌምም የተቀመጡትን እንዲያመነዝሩ አደረጋቸው፤ ይሁዳንም አሳተው።

12፤ ከነቢዩም ከኤልያስ እንዲህ የሚል ጽሕፈት መጣባት። የአባትህ የዳዊት አምላክ እግዚአብሔር እንዲህ ይላል። በአባትህ በኢዮሣፍጥ መንገድ በይሁዳም ንጉሥ በአሳ መንገድ አልሄድህምና።

13፤ በእስራኤል ነገሥታት መንገድ ግን ሄደሃልና፤ የአክዓብም ቤት እንዳደረገ ይሁዳንና በኢየሩሳሌም የሚኖሩትን እንዲያመነዝሩ አድርገሃልና፤ ከአንተም የሚሻሉትን የአባትህን ቤት ወንድሞችህን ገድለሃልና።

14፤ እነሆ፤ እግዚአብሔር ሕዝብህንና ልጆችህን ሚስቶችህንም ያለህንም ሁሉ በታላቅ መቅሠፍት ይቀሥፋል።

15፤ አንተም ከደዌው ጽናት የተነሣ አንጀትህ በየዕለቱ እስኪወጣ ድረስ በክፉ የአንጀት ደዌ ትታመማለህ።

16፤ እግዚአብሔርን የፍልስጥኤማውያንና በኢትዮጵያውያን አጠገብ የሚኖሩትን የዓረባውያንን መንፈስ በኢዮራም ላይ አስነሣ።

17፤ ወደ ይሁዳም ወጡ፤ አፈረሱአትም፤ የንጉሡንም ቤት ዕቃ ሁሉ፤ ወንዶች ልጆቹንም ሴቶች ልጆቹንም ማረኩ፤ ከታናሹም ልጅ ከአካዝያስ በቀር ልጅ አልቀረሉትም።

18፤ ከዚህም ሁሉ በኋላ እግዚአብሔር በማይፈወስ ደዌ አንጀቱን ቀሰፈው።

19፤ ከቀንም ወደ ቀን እንዲህ ሆነ፤ ከሁለት ዓመት በኋላ ከደዌው ጽናት የተነሣ አንጀቱ ወጣ፤ በክፉም ደዌ ሞተ። ሕዝቡም ለአባቶቹ ያደርገው እንደ ነበር ለእርሱ የመቃብር ወግ አላደረገም።

20፤ መንገሥ በጀመረ ጊዜ የሠላሳ ሁለት ዓመት ጉልማሳ ነበረ፤ በኢየሩሳሌምም ስምንት ዓመት ነገሠ፤ ማንም ሳያዝንለት ሄደ፤ በዳዊትም ከተማ እንጂ በነገሥታት መቃብር አልቀበሩትም።

ምዕራፍ 22።

1፤ በኢየሩሳሌም የነበሩትም ታናሹን ልጁን አካዝያስን በእርሱ ፋንታ አነገሡት። የመጣባቸው የዓረብና የአሊማዞን የሽፍቶች ጭፍራ የእርሱን ታላቆች ገድለዋቸው ነበርና። የይሁዳ ንጉሥ የኢዮራም ልጅ አካዝያስ ነገሠ።

2፤ አካዝያስም መንገሥ በጀመረ ጊዜ ዕድሜው አርባ ሁለት ዓመት ነበረ፤ በኢየሩሳሌምም አንድ ዓመት ነገሠ፤ እናቱም ጎቶሊያ የተባለች የዘንበሪ ልጅ ነበረች።

3፤ እናቱም ክፉ ለማድረግ ትመክረው ነበርና እርሱ ደግሞ በአክዓብ ቤት መንገድ ሄደ።

4፤ አባቱም ከሞተ በኋላ የአክዓብ ቤት እንዳደረገ በእግዚአብሔር ፊት ክፉ አደረገ፤ እስኪጠፉ ድረስ መካሪዎች ነበሩትና።

5፤ በምክራቸውም ሄደ፤ ከእስራኤልም ንጉሥ ከአክዓብ ልጅ ከኢዮራም ጋር የሰርያን ንጉሥ አዛሄልን በሬማት ዘገለአድ ሊዋጋ ሄደ፤ ሰርያውያንም ኢዮራምን አቁሰሉት።

6፤ ከሰርያም ንጉሥ ከአዛሄል ጋር በተዋጋ ጊዜ ሰርያውያን በሬማት ያቁሰሉትን ቍስል ይታከም ዘንድ ወደ ኢይዝራኤል ተመለሰ፤ ታምሞም ነበርና የይሁዳ ንጉሥ የኢዮራም ልጅ አካዝያስ የአክዓብን ልጅ ኢዮራምን ያይ ዘንድ ወደ ኢይዝራኤል ወረደ።

7፤ አካዝያስም ወደ ኢዮራም በመምጣቱ ይጠፋ ዘንድ የእግዚአብሔር ፈቃድ ነበረ፤ በመጣም ጊዜ ከኢዮራም ጋር እግዚአብሔር የአክዓብን ቤት ያጠፋ ዘንድ ወደ ቀባው ወደ ናሜሲ ልጅ ወደ ኢዮ ወጣ።

8፤ ኢዮም በአክዓብ ቤት ላይ ፍርድን ሲፈጽም የይሁዳን መሳፍንትና አካዝያስን ያገለግሉ የነበሩትን የአካዝያስን ወንድሞች ልጆች አግኝቶ ገደላቸው።

9፤ አካዝያስንም ፈለገው፤ በሰማርያ ተሸሽጎ ሳለ አገኙት፤ ወደ ኢዮም አምጥተው ገደሉትና። በፍጹም ልብ እግዚአብሔርን የፈለገው የኢዮሞፍጥ ልጅ ነው ብለው ቀበሩት። ከአካዝያስም ቤት ማንም መንግሥትን ይይዝ ዘንድ የሚችል አልነበረም።

10፤ የአካዝያስም እናት ጎቶሊያ ልጅዋ እንደ ሞተ ባየች ጊዜ ተነሥታ የይሁዳን ቤተ መንግሥት ዘር ሁሉ አጠፋች።

11፤ የንጉሡ ልጅ ዮሳቤት ግን ከተገደሉት ከንጉሡ ልጆች መካከል የአካዝያስን ልጅ ኢዮአስን ሰርቃ ወሰደች፤ እርሱንና ሞግዚቱን በእልፍኝ ውስጥ አኖረቻቸው፤ ጎቶሊያ እንዳታስገድለው የንጉሡ የኢዮራም ልጅ የአካዝያስ እጎት የካህኑ የዮዳሄ ሚስት ዮሳቤት እንዲሁ ሸሸገችው።

12፤ በእነርሱም ዘንድ ተሸሽጎ በእግዚአብሔር ቤት ስድስት ዓመት ያህል ተቀመጠ፤ ጎቶሊያም በምድር ላይ ነገሠች።

ምዕራፍ 23።

1፤ በሰባተኛውም ዓመት ዮዳሄ በረታ፤ የመቶ አለቆቹንም፤ የይርሐምን ልጅ ዓዛርያስን፤ የይሆሐናንንም ልጅ ይስማኤልን፤ የያቤድንም ልጅ ዓዛርያስን፤ የዓዳያንንም ልጅ መዕኔያን፤ የዝክሪንም ልጅ ኤሊሳፋጥን ወስዶ ከእነርሱ ጋር ቃል ኪዳን አደረገ።

2፤ ይሁዳንም ዞሩ፤ በይሁዳም ከተሞች ሁሉ ሊዋውያንንና የእስራኤልን አባቶች ቤቶች አለቆች ሰብስበው ወደ ኢየሩሳሌም መጡ።

3፤ ጉባኤውም ሁሉ በእግዚአብሔር ቤት ውስጥ ከንጉሥ ጋር ቃል ኪዳን አደረገ። ዮዳሄም አላቸው። እነሆ፤ እግዚአብሔር ስለ ዳዊት ልጆች እንደተናገረ የንጉሡ ልጅ ይነግግል።

4፤ የምታደርጉት ይህ ነው፤ በሰንበት ቀን ከምትገቡት ከእናንተ ከካህናትና ከሊዋዊውያን ከሦስት አንድ እጅ በመግቢያ በሮች በረኞች ሁኑ፤

5፤ ከሦስት አንድ እጅም በንጉሥ ቤት ሁኑ፤ አንድ እጅም በመካከለኛው በር ሁኑ፤ ሕዝቡም ሁሉ በእግዚአብሔር ቤት አደባባይ ይሁኑ።

6፤ ወደ እግዚአብሔር ቤት ግን ከካህናትና ከአገልጋዮቹ ሊዋውያን በቀር ማንም አይግባ፤ እነርሱ ቅዱሳን ናቸውና ይግቡ፤ ሕዝቡም ሁሉ የእግዚአብሔርን ሕግ ይጠብቁ።

7፤ ሊዋውያንም የጦር መሣሪያቸውን በእጃቸው ይዘው ንጉሡን በዙሪያው ይክበቡት፤ ወደ ቤቱም የሚገባ ይገደል ንጉሡም ሲገባና ሲወጣ ከእርሱ ጋር ሁኑ።

8፤ ሊዋውያንና ይሁዳም ሁሉ ካህኑ ዮዳሄ ያዘዘውን ሁሉ አደረጉ፤ ካህኑም ዮዳሄ ሰሞንኞቹን አላሰናበተም ነበርና እያንዳንዱ በሰንበት ቀን ይገቡ የነበሩትን በሰንበትም ቀን ይወጡ የነበሩትን ሰዎች ወሰደ።

9፤ ካህኑም ዮዳሄ በእግዚአብሔር ቤት የነበረውን የንጉሡን የዳዊትን ጋሻና ጦር አላባሽ አግሬውንም ጋሻ ለመቶ አለቆች ሰጣቸው።

10፤ ሕዝቡም ሁሉ እያንዳንዱ የጦር መሣሪያውን በእጁ እየያዘ በንጉሡ ዙሪያ ከቤቱ ቀኝ እስከ ቤቱ ግራ ድረስ በመሠዊያውና በቤቱ አጠገብ እንዲቆም አደረገ።

11፤ የንጉሡንም ልጅ አውጥተው ዘውዱን ጫኑበት፤ ምስክሩንም ሰጡት፤ አነገሡትም፤ ዮዳሄና ልጆቹም። ንጉሡ ሺህ ዓመት ይንገሥ እያሉ ቀቡት።

12፤ ጎቶሊያም የሚርጡትንና ንጉሡን የሚያመሰግኑትን የሕዝቡን ድምፅ በሰማች ጊዜ ወደ ሕዝቡ ወደ እግዚአብሔር ቤት መጣች።

13፤ እነሆም፤ ንጉሡ በመግቢያው በዓምዱ አጠገብ ሆኖ ከንጉሡ ጋር አለቆችና መለከተኞች ቆመው አየች። የአገሩም ሕዝብ ሁሉ ደስ ብሎአቸው መለከቱን ይነፉ ነበር፤ መዘምራንም በዜማ ዕቃ እያዙሙ የምስጋና መዝሙር ይዘምሩ ነበር። ጎቶሊያም ልብስዋን ቀድዳ። ዓመፅ ነው፤ ዓመፅ ነው ብላ ጮሸች።

14፤ ካህኑም ዮዳሄ በጭፍራው ላይ የተሸሙትን የመቶ አለቆች። ወደ ሰልፉ መካከል አውጡአት፤ የሚከተላትም በሰይፍ ይገደል ብሎ አዘዛቸው። ካህኑም። በእግዚአብሔር ቤት ውስጥ አትግደሉአት አለ።

15፤ ገለልም ብለው አሳለፉአት፤ እርስዎም ወደ ፈረሱ በር መግቢያ ወደ ንጉሡ ቤት ሄደች፤ በዚያም ገደሉአት።

16፤ ዮዳሄም በእርሱና በሕዝቡ ሁሉ በንጉሡም መካከል የእግዚአብሔር ሕዝብ ይሆኑ ዘንድ ቃል ኪዳን አደረገ።

17፤ ሕዝቡም ሁሉ ወደ በአል ቤት ሄደው አፈረሱት፤ መሠዊያዎቻችንና ምስሎቻችንም አደቀቁ፤ የበአልንም ካህን ማታንን በመሠዊያው ፊት ገደሉት።

18፤ ዮዳሄም በሙሴ ሕግ እንደ ተጻፈው፤ እንደ ዳዊትም ትእዛዝ፤ በደስታና በመዝሙር ለእግዚአብሔር የሚቃጠለውን መሥዋዕት ያቀርቡ ዘንድ ዳዊት በእግዚአብሔር ቤት የከፈላቸውን ካህናትና ሌዋውያን በእግዚአብሔር ቤት አገልግሎት ላይ ሾመ።

19፤ በማናቸውም ነገር ሁሉ ርኩስ የሆነ ሰው እንዳይገባ በእግዚአብሔር ቤት በር በረኞችን አኖረ።

20፤ የመቶ አለቆችንም፣ ከበርቴዎቻችንም፣ የሕዝቡንም አለቆች፣ የአገሩንም ሕዝብ ሁሉ ወሰደ፤ ንጉሡንም ከእግዚአብሔር ቤት አወረደ፤ በላይኛውም በር በኩል ወደ ንጉሡ ቤት መጡ፤ ንጉሡንም በመንግሥቱ ዙፋን ላይ አኖሩት።

21፤ የአገሩም ሕዝብ ሁሉ ደስ አላቸው፤ ከተማይቱም ጸዋ አለች፤ ጎቶሊያንም በሰይፍ ገደሉአት። ች

ምዕራፍ 24።

1፤ ኢዮአስም መንገሥ በጀመረ ጊዜ የሰባት ዓመት ልጅ ነበረ፤ በኢየሩሳሌምም አርባ ዓመት ነገሠ፤ እናቱም ሳብያ የተባለች የቤርሳቤህ ሴት ነበረች።

2፤ በካህንም በዮዳሄ ዘመን ሁሉ ኢዮአስ በእግዚአብሔር ፊት ቅን ነገር አደረገ።

3፤ ዮዳሄም ሁለት ሚስቶች አጋባው፤ ወንዶችና ሴቶች ልጆችንም ወለደ።

4፤ ከዚህም በኋላ ኢዮአስ የእግዚአብሔርን ቤት ይጠግን ዘንድ አሰበ።

5፤ ካህናትንና ሌዋውያንንም ሰብስቦ። ወደ ይሁዳ ከተሞች ውጡ፤ የአምላካችሁንም ቤት በየዓመቱ ለማደስ ከእስራኤል ሁሉ ገንዘብን ሰብስቦ፤ ነገሩንም ፈጥናችሁ አድርጉ አላቸው። ሌዋውያን ግን ቸል አሉ።

6፤ ንጉሡም አለቃውን ዮዳሄን ጠርቶ። የእግዚአብሔር ባሪያ ሙሴ ስለ ምስክሩ ድንኳን የእስራኤል ጉባኤ እንዲያዋጣ ያዘዘውን ግብር ከይሁዳና ከኢየሩሳሌም ያመጡ ዘንድ ስለ ምን ሌዋውያንን አላተጋሃቸውም? አለው።

7፤ ጎቶሊያ ከሐዲት ነበረችና ልጆቿም የእግዚአብሔርን ቤት አፍርሰዋልና፤ በእግዚአብሔርም ቤት ተቀድሶ የነበረውን ሁሉ ለበአሊም ሰጥተዋልና።

8፤ ንጉሡም አዘዘ፤ ማጥንም ሠርተው በእግዚአብሔር ቤት በር አጠገብ በስተ ውጭ አኖሩት።

9፤ የእግዚአብሔርም ባሪያ ሙሴ በምድረ በዳ በእስራኤል ላይ ያዘዘውን ግብር ለእግዚአብሔር ያመጡ ዘንድ በይሁዳና በኢየሩሳሌም አዋጅ ነገሩ።

10፤ አለቆቹና ሕዝቡም ሁሉ ደስ ብሎአቸው አቀረቡት፤ እስኪሞላም ድረስ በሣጥኑ ውስጥ ጣሉት።

11፤ ሣጥኑም በሌዋውያን እጅ ወደ ንጉሡ ሹማምት በደረሰ ጊዜ፤ ብዙ ገንዘብም እንዳለበት ባየ ጊዜ፤ የንጉሡ ጸሐፊና የዋነኛው ካህን ሹም እየመጡ ብሩን ከሣጥን ያወጡ ነበር፤ ሣጥኑንም ደግሞ ወደ ስፍራው ይመልሱት ነበር። እንዲሁም በየቀኑ ያደርጉ ነበር፤ ብዙም ገንዘብ አስማቹ።

12፤ ንጉሡና ዮዳሄም በእግዚአብሔር ቤት ሥራ ላይ ለተሾሙት ሰጡአቸው፤ እነርሱም የእግዚአብሔርን ቤት የሚጠግኑትን ጠራቢዎችንና አናጠዎችን፤ የእግዚአብሔርንም ቤት የሚያድሱትን የብረትና የናስ ሠራተኞችን ይገዙበት ነበር።

13፤ ሠራተኞችም ሠሩ፤ የፈረሰውም በእጃቸው ተጠገነ፤ የእግዚአብሔርንም ቤት እንደ ቀድሞው ሥራ መለሱ፤ አጽንተውም አቆሙት።

14፤ በጨረሱም ጊዜ የተረፈውን ገንዘብ በንጉሡና በዮዳሄ ፊት አመጡ፤ እነርሱም ለእግዚአብሔር ቤት ዕቃ፤ ለአገልግሎትና ለቅርባን ዕቃ፤ ለጭልፋዎችም፤ ለወርቅና ለብርም ዕቃ አደረጉት። በዮዳሄም ዘመን ሁሉ ለእግዚአብሔር ቤት የሚቃጠል መሥዋዕት ሁልጊዜ ያቀርቡ ነበር።

15፤ ዮዳሄም ሸመገለ፤ ዕድሜም ጠግቦ ሞተ፤ በሞተ ጊዜ ዕድሜው መቶ ሠላሳ ዓመት ነበረ።

16፤ ከእስራኤልም ጋር፤ ከእግዚአብሔርና ከቤቱም ጋር ቸርነትን ሠርቶአልና በዳዊት ከተማ ከነገሥታቱ ጋር ቀበሩት።

17፤ ዮዳሄም ከሞተ በኋላ የይሁዳ አለቆች ገብተው ለንጉሡ እጅ ነሡ፤ ንጉሡም እሺ አላቸው።

18፤ የአባቶቻቸውንም አምላክ እግዚአብሔርን ትተው የማምለኪያ ዐፀዶችንና ጣዖታትን አመለኩ፤ በዚህ በደላቸውም ምክንያት በይሁዳና በኢየሩሳሌም ላይ ቅጥ ወረደ።

19፤ ወደ እግዚአብሔርም ይመልሱአቸው ዘንድ ነቢያትን ይሰድድላቸው ነበር፤ መሰከሩባቸውም፤ እነርሱ ግን አላደመጡም።

20፤ የእግዚአብሔርም መንፈስ በካህኑ በዮዳሄ ልጅ በዘካርያስ ላይ መጣ፤ እርሱም በሕዝቡ ፊት ቆመና። እግዚአብሔር እንዲህ ይላል። የእግዚአብሔርን ትእዛዝ ለምን ትተላለፋችሁ? መልካምም አይሆንላችሁም፤ እግዚአብሔርን ስለ ተዋችሁ እርሱ ትቶአችኋል አላቸው።

21፤ ተማማሉበትም በንጉሡም ትእዛዝ በእግዚአብሔር ቤት አደባባይ ውስጥ በድንጋይ ወገሩት።

22፤ እንዲሁም ንጉሡ ኢዮአስ ዮዳሄ ያደረገለትን ቸርነት አላሰበም፤ ልጁንም ዘካርያስን አስገደለው፤ እርሱም ሲሞት። እግዚአብሔር ይየው፤ ይፈልገውም አለ።

23፤ ዓመቱም ካለፈ በኋላ የሶርያውያን ሠራዊት መጡበት፤ ወደ ይሁዳና ወደ ኢየሩሳሌምም መጥተው ከሕዝቡ መካከል

የሕዝቡን አለቆች ሁሉ አጠፉ፤ ምርኮአቸውንም ሁሉ ወደ ንጉሡ ወደ ደማስቆ ላኩ።

24፤ የሰርያውያንም ሠራዊት ቍጥር ጥቂት ሆኖ ሳለ እግዚአብሔር ታላቅን ሠራዊት አሳልፎ በእጃቸው ሰጣቸው፤ ይህም የሆነው የአባቶቻቸውን አምላክ እግዚአብሔርን ትተው ስለ ነበረ ነው። እነርሱም በኢዮአስ ላይ ፍርድ ፈረዱበት።

25፤ ከእርሱም ዘንድ አልፈው ከሄዱ በኋላ እጅግ ታምሞ ነበር፤ የገዛ ባሪያዎቹም ስለ ካህኑ ስለ ዮዳሄ ልጅ ተበቅለው ተማማሉበት፤ በአልጋውም ላይ ገደሉት፤ ሞተም፤ በዳዊት ከተማ እንጂ በነገሥታት መቃብር አልቀበሩትም።

26፤ የተማማሉበትም የአሞናዊቱ የሰምዓት ልጅ ዛባድ፤ የሞዓባዊቱም የሰማሪት ልጅ ዮዛባት ነበሩ።

27፤ የልጆቹና በእርሱ ላይ የተደረገው ነገር የእግዚአብሔርንም ቤት ማደሱ፤ እነሆ፤ በነገሥታቱ መጽሐፍ ተጽፎአል። ልጁም አሜስያስ በእርሱ ፋንታ ነገሠ።

ምዕራፍ 25።

1፤ አሜስያስም መንገሥ በጀመረ ጊዜ የሀያ አምስት ዓመት ጉልማሳ ነበረ፤ በኢየሩሳሌምም ሀያ ዘጠኝ ዓመት ነገሠ፤ እናቱ ዮዳሄን የተባሉት የኢየሩሳሌም ሴት ነበረች።

2፤ በእግዚአብሔርም ፊት ቅን ነገር አደረገ፤ ነገር ግን በፍጹም ልብ አይደለም።

3፤ መንግሥትም በጸናለት ጊዜ አባቱን የገደሉትን ባሪያዎች ገደለ።

4፤ በሙሴም ሕግ መጽሐፍ እንደ ተጻፈ፤ እግዚአብሔርም። ሰው ሁሉ በገዛ ኃጢአቱ ይሙት እንጂ አባቶች በልጆች ፋንታ አይሙቱ፤ ልጆችም በአባቶች ፋንታ አይሙቱ ብሎ እንዳዘዘ የነፍሰ ገዳዮችን ልጆች አልገደለም።

5፤ አሜስያስም ይሁዳን ሰበሰበ፤ በእየአባቶቻቸውም ቤቶች ከሺህ አለቆችና ከመቶ አለቆች እጅ በታች አቆማቸው፤ ከሀያ ዓመት ጀመሮ ከዚያም በላይ ያሉትን ይሁዳንና ብንያምን ሁሉ ቁጠረ፤ ለሰልፍም የሚወጡ፤ ጋሻና ጦርም የሚይዙ ሦስት መቶ ሺህ የተመረጡ ሰዎች አገኘ።

6፤ ደግሞም ከእስራኤል ዘንድ መቶ ሺህ ጽኑዓን ኃያላን በመቶ መክሊት ብር ቀጠረ።

7፤ አንድ የእግዚአብሔር ሰው ግን ወደ እርሱ መጥቶ። ንጉሥ ሆይ፤ እግዚአብሔር ከእስራኤልና ከኤፍሬም ልጆች ጋር አይደለምና የእስራኤል ጭፍራ ከአንተ ጋር አይውጣ።

8፤ ብትሄድ ግን፤ በእነርሱም ማሸነፍን ብታስብ፤ የመርዳትና የመጣል ኃይል ከእግዚአብሔር ዘንድ ነውና እግዚአብሔር በጠላቶችህ ፊት ይጥልሃል አለው።

9፤ አሜስያስም የእግዚአብሔርን ሰው። ለእስራኤል ጭፍራ የሰጠሁት መቶ መክሊት ምን ይሁን? አለው።

የእግዚአብሔርም ሰው። ከዚህ አብልጦ ይሰጥህ ዘንድ እግዚአብሔር ይችላል ብሎ መለሰለት።

10፤ አሜስያስም ከኤፍሬም የመጡት ጭፍሮች ወደ ስፍራቸው ይመለሱ ዘንድ ለይቶ አሰናበታቸው፤ ስለዚህም ቍጣቸው በይሁዳ ላይ ጸና፤ ወደ አገራቸውም በጽኑ ቍጣ ተመለሱ።

11፤ አሜስያስም በረታ፤ ሕዝቡንም አውጥቶ ወደ ጨው ሸለቆ ሄደ፤ ከሴይርም ልጆች አሥር ሺህ ገደለ።

12፤ የይሁዳም ልጆች ደግሞ አሥር ሺህ ሰዎችን በሕይወታቸው ማረኩ፤ ወደ ዓለቱም ራስ ላይ አመጡአቸው፤ ከዓለቱም ራስ ላይ ጣሉአቸው፤ ሁሉም ተፈጠፈጡ።

13፤ አሜስያስ ግን ከእርሱ ጋር ወደ ሰልፍ እንዳይሄዱ ደሰናበታቸው ጭፍሮች ከሰማርያ ጀምረው እስከ ቤትሐሮን ድረስ በይሁዳ ከተሞች ላይ አደጋ ጣሉ፤ ከእነርሱም ሦስት ሺህ ገደሉ፤ ብዙ ምርኮም ማረኩ።

14፤ አሜስያስም የኤዶምያስን ሰዎች ከገደለ በኋላ የሴይርን ልጆች አማልክት አመጣ፤ የእርሱም አማልክት ይሆኑ ዘንድ አቆማቸው፤ ይሰግድላቸውም ያጥንላቸውም ነበር።

15፤ ስለዚህም የእግዚአብሔር ቍጣ በአሜስያስ ላይ ነደደና። ሕዝባቸውን ከአንተ እጅ ያላዳኑትን የአሕዛብን አማልክት ስለ ምን ፈለግሃቸው? የሚል ነቢይ ሰደደበት።

16፤ እርሱም ሲናገር ንጉሡ። በውኑ አንተ የንጉሡ አማካሪ ልትሆን ሾመነሃልን? ተው፤ ቅጣትን ስለ ምን ትሻለህ? አለው። ነቢዩም። ይህን አድርገሃልና፤ ምክራንም አልሰማህምና እግዚአብሔር ሊያጠፋህ እንዳሰበ አወቅሁ ብሎ ተወ።

17፤ የይሁዳም ንጉሥ አሜስያስ ምክር አደረገና። ና፤ እርስ በርሳችን ፊት ለፊት እንተያይ ብሎ ወደ እስራኤል ንጉሥ ወደ ኢዮ ልጅ ወደ ኢዮአካዝ ልጅ ወደ ኢዮአስ ላከ።

18፤ የእስራኤልም ንጉሥ ኢዮስያስ። የሊባኖስ ነጥንችት። ልጅህን ለልጄ ሚስት አድርገህ ስጠው ብሎ ወደ ሊባኖስ ዝግባ ላከ፤ የሊባኖስም አውራ አልፎ ነጥንችቱን ረገጠ።

19፤ አንተም። እነሆ፤ ኤዶምያስን መትቻለሁ ብለህ ኩርተሃል፤ በቤትህ ተቀመጥ፤ አንተ ከይሁዳ ጋር ትወድቅ ዘንድ ስለ ምን መከራ ትሻላህ? ብሎ ወደ ይሁዳ ንጉሥ ወደ አሜስያስ ላከ።

20፤ የኤዶምያስም አማልክት ስለ ፈለጉ በጠላቶቻቸው እጅ አሳልፎ ይሰጣቸው ዘንድ የእግዚአብሔር ፈቃድ ነበረና አሜስያስ አልሰማም።

21፤ የእስራኤልም ንጉሥ ኢዮአስ ወጣ፤ እርሱና የይሁዳ ንጉሥ አሜስያስም በይሁዳ ባሉት በቤትሳሚስ ላይ እርስ በርሳቸው ተያዩ።

22፤ ይሁዳም በእስራኤል ፊት ተመታ፤ እያንዳንዱም ወደ ድንኳኑ ሸሸ።

23፤ የእስራኤልም ንጉሥ ኢዮአስ የይሁዳን ንጉሥ የአካዝያስን ልጅ የኢዮአስን ልጅ አሜስያስን በቤተሰብ ይዞ ወደ ኢየሩሳሌም አመጣው፤ የኢየሩሳሌምንም ቅጥር ከኤፍሬም በር ጀምሮ እስከ ማዕዘኑ በር ድረስ አራት መቶ ክንድ አፈረሰ።

24፤ ወርቁንና ብሩን ሁሉ፤ በእግዚአብሔርም ቤት ከዖቤድኤዶም ጋር የነበሩትን ዕቃዎች ሁሉ፤ የንጉሡን ቤት መዛግብት፤ በመያዣ የተያዙትንም ወስዶ ወደ ሰማርያ ተመለሰ።

25፤ የይሁዳም ንጉሥ የኢዮአስ ልጅ አሜስያስ ከእስራኤል ንጉሥ ከኢዮአካዝ ልጅ ከኢዮአስ ሞት በኋላ አሥራ አምስት ዓመት ኖረ።

26፤ የቀረውም የፊተኛውና የኋላኛው የአሜስያስ ነገር፤ እነሆ፤ በይሁዳና በእስራኤል ነገሥታት መጽሐፍ የተጻፈ አይደለምን?

27፤ አሜስያስም እግዚአብሔርን ከመከተል ከራቀ በኋላ በኢየሩሳሌም የዓመፅ መሐላ አደረጉበት፤ ወደ ለኪሶም ከብለለ፤ በስተ ኋላውም ወደ ለኪሶ ላኩ፤ በዚያም ገደሉት።

28፤ በፈረስም ጭነው አመጡት፤ በዳዊትም ከተማ ከአባቶቹ ጋር ቀበሩት።

ምዕራፍ 26።

1፤ የይሁዳም ሕዝብ ሁሉ የአሥራ ስድስት ዓመት ጉልማሳ የነበረውን ያዝያንን ወስደው በአባቱ በአሜስያስ ፋንታ አነገሡት።

2፤ ንጉሡም ከአባቶቹ ጋር ከአንቀላፋ በኋላ ያዝያን ኤላትን ሠራ፤ ወደ ይሁዳም መለሳት።

3፤ ያዝያንም መንገሥ በጀመረ ጊዜ የአሥራ ስድስት ዓመት ጉልማሳ ነበረ፤ በኢየሩሳሌምም አምሳ ሁለት ዓመት ነገሠ፤ እናቱም ይኮልያ የተባለች የኢየሩሳሌም ሴት ነበረች።

4፤ አባቱም አሜስያስ እንዳደረገው ሁሉ በእግዚአብሔር ፊት ቅን ነገር አደረገ።

5፤ እግዚአብሔርንም መፍራት ባስተማረ በዘካርያስ ዘመን እግዚአብሔርን ይፈልግ ዘንድ ልብ አደረገ፤ እግዚአብሔርንም በፈለገ ጊዜ እግዚአብሔር ነገሩን አከናወነለት።

6፤ ወጥቶም ከፍልስጥኤማውያን ጋር ተዋጋ፤ የጌትንና የየብናን የአዞጦንንም ቅጥር አፈረሰ፤ በአዞጦንና በፍልስጥኤማውያንም አገር ከተሞችን ሠራ።

7፤ እግዚአብሔርም በፍልስጥኤማውያንና በጉርበአል በሚኖሩ ዓረባውያን በምዑናውያንም ላይ ረዳው።

8፤ አሞናውያንም ለያዝያን ገበሩ፤ እጅግም በርትቶ ነበርና ዝናው እስከ ግብጽ መግቢያ ድረስ ተሰማ።

9፤ ያዝያንም በኢየሩሳሌም በማዕዘኑ በርና በሸለቆው በር ቅጥርም በዞረበት ማዕዘን አጠገብ ግንቦችን ሠርቶ መሸጋቸው።

10፤ ብዙም እንስሶች ነበሩበትና በምድረ በዳና በቁላው በደጋውም ግንብ ሠራ፤ ብዙ ጉድጓድም ማሰ፤ ደግሞም እርሻ ይወድድ ነበርና በተራራማውና በፍሬያማው ስፍራ አራሾችና አትክልተኞች ነበሩት።

11፤ ደግሞም ለያዝያን በሠራዊት ውስጥ ሰልፈኞች ነበሩት፤ በንጉሡ አለቃ በሐናንያ ትእዛዝ በአለቃው በመፅሔያና በጸሐፊው በይዲኤል እጅ እንደ ተቈጠሩ ወደ ሰልፍ በየቁጥራቸው ይወጡ ነበር።

12፤ የአባቶቻቸውም ቤቶች አለቆች የጽኑዓን ኃይላኑ ቁጥር ሁሉ ሁለት ሺህ ስድስት መቶ ነበረ።

13፤ ንጉሡንም በጠላቱ ላይ ያግዝ ዘንድ፤ በታላቅ ኃይል ወደ ሰልፍ የሚወጣ፤ ከእጃቸው በታች የነበረ ሠራዊት ሦስት መቶ ሰባት ሺህ አምስት መቶ ነበረ።

14፤ ያዝያንም ለጭፍራው ሁሉ ጋሻና ጦር፤ ራስ ቁርና ጥር፤ ቀስትና የሚወነጭፉትን ድንጋይ አዘጋጀላቸው።

15፤ በኢየሩሳሌምም በብልሃተኞች እጅ የተሠሩትን፤ በግንብና በቅጥር ላይ የሚኖሩትን፤ ፍላጻና መርግ የሚወረወርባቸውን መሣሪያዎች አደረገ፤ እስኪበረታም ድረስ እግዚአብሔር በድንቅ ረድቶታልና ዝናው እስከ ሩቅ ድረስ ተሰማ።

16፤ ነገር ግን በበረታ ጊዜ ለጥፋት ልቡ ታቦዩ፤ አምላኩንም እግዚአብሔርን በደለ፤ ወደ መቅደስ ገብቶ በዕጣን መሠዊያ ላይ ዐጠነ።

17፤ ካህኑም ዓዛርያስ ከእርሱም ጋር ጽኑዓን የነበሩ ሰማንያ የእግዚአብሔር ካህናት ተከትለው ገቡ።

18፤ ንጉሡንም ያዝያንን እየተቃወሙ። ያዝያን ሆይ፤ ዕጣን ማጠን የተቀደሱት የአሮን ልጆች የካህናቱ ሹመት ነው እንጂ ለእግዚአብሔር ታጥን ዘንድ ለአንተ አይገባም፤ በድለሃልና ከመቅደሱ ውጣ፤ ከአምላክህም ከእግዚአብሔር ዘንድ ክብር አይሆንልህም አሉት።

19፤ ያዝያንም ተቈጣ፤ የሚያጥንበትም ጥና በእጁ ነበረ፤ ካህናቱንም በተቈጣ ጊዜ በካህናቱ ፊት በእግዚአብሔር ቤት ውስጥ በዕጣኑ መሠዊያ አጠገብ ላል በግምባሩ ላይ ለምጽ ታየ።

20፤ ታላቁም ካህን ዓዛርያስ ካህናቱም ሁሉ ተመለከቱት፤ እነሆም፤ በግምባሩ ላይ ለምጽ ነበረ፤ ፈጥነውም አባርረሩት፤ እርሱም ደግሞ እግዚአብሔር ቀሥፎት ነበርና ይወጣ ዘንድ ቸኩለ።

21፤ ንጉሡም ያዝያን እስኪሞት ድረስ ለምጻም ነበረ፤ ለምጻምም ሆኖ ከእግዚአብሔር ቤት ተቈርጦአልና በተለየ ቤት ይቀመጥ ነበር፤ ልጁም ኢዮአታም በንጉሡ ቤት ላይ ሆኖ በምድሩ ሕዝብ ላይ ይፈርድ ነበር።

22፤ የቀረውንም የፊተኛውንና የኋለኛውን የያዘያንን ነገር ነቢዩ የአሞጽ ልጅ ኢሳይያስ ጽፎታል።

23፤ ያዘያንም ከአባቶቹ ጋር አንቀላፋ፤ ለምጻም ነው ብለውም ከአባቶቹ ጋር በነገሥታቱ መቃብር እርሻ ውስጥ ቀበሩት፤ ልጁም ኢዮአታም በእርሱ ፋንታ ነገሠ።

ምዕራፍ 27።

1፤ ኢዮአታምም መንገሥ በጀመረ ጊዜ የሀያ አምስት ዓመት ጉልማሳ ነበረ፤ በኢየሩሳሌምም አሥራ ስድስት ዓመት ነገሠ፤ እናቱም የሳዶቅ ልጅ ኢየሩሳ ትባል ነበር።

2፤ አባቱም ያዘያን እንዳደረገ ሁሉ በእግዚአብሔር ፊት ቅን ነገር አደረገ፤ ነገር ግን ወደ እግዚአብሔር መቅደስ አልገባም፤ ሕዝቡም ገና ይበድል ነበር።

3፤ የእግዚአብሔርን ቤት የላይኛውን በር ሠራ፤ በየፌልም ቅጥር ላይ እጅግ ሠራ።

4፤ በተራራማውም በይሁዳ አገር ላይ ከተሞችን ሠራ፤ በዱር ስፍራዎችም አምባዎችንና ግንቦችን ሠራ።

5፤ ከአሞንም ልጆች ንጉሥ ጋር ተዋጋ አሸነፋቸውም። በዚያም ዓመት የአሞን ልጆች መቶ መክሊት ብር፤ አሥር ሺህም የቆሬስ መስፈሪያ ስንዴ፤ አሥር ሺህም የቆሬስ መሥፈሪያ ገብስ ሰጡት። እንዲሁም ደግሞ የአሞን ልጆች በሁለተኛውና በሦስተኛው ዓመት ሰጡት።

6፤ ኢዮአታምም በአምላኩ በእግዚአብሔር ፊት መንገዱን አቅንቶአልና በረታ።

7፤ የቀረውም የኢዮአታም ነገር፤ ሰልፉም ሁሉ፤ ሥራውም፤ እነሆ፤ በእስራኤልና በይሁዳ ነገሥታት መጽሐፍ ተጽፎአል።

8፤ መንገሥ በጀመረ ጊዜ የሀያ አምስት ዓመት ጉልማሳ ነበረ፤ በኢየሩሳሌምም አሥራ ስድስት ዓመት ነገሠ።

9፤ ኢዮአታምም ከአባቶቹ ጋር አንቀላፋ፤ በዳዊትም ከተማ ቀበሩት፤ ልጁም አካዝ በእርሱ ፋንታ ነገሠ።

ምዕራፍ 28።

1፤ አካዝ መንገሥ በጀመረ ጊዜ የሀያ ዓመት ጉልማሳ ነበረ፤ በኢየሩሳሌምም አሥራ ስድስት ዓመት ነገሠ፤ እንደ አባቱም እንደ ዳዊት በእግዚአብሔር ፊት ቅን ነገር አላደረገም።

2፤ ነገር ግን በእስራኤል ነገሥታት መንገድ ሄደ፤ ደግሞም ለበአሊም ቀልጠው የተሠሩትን ምስሎችን ሠራ።

3፤ ደግሞም በሄኖም ልጅ ሸለቆ ውስጥ ዐጠነ፤ እግዚአብሔር ከእስራኤል ልጆች ፊት እንዳሳደዳቸው እንደ አሕዛብም ክፉ ልማድ ልጆቹን በእሳት አቃጠለ።

4፤ በኮረብታው መስገጃዎችና በተራሮች ላይ በለመለመውም ዛፍ ሁሉ በታች ይሠዋና ያጥን ነበር።

5፤ ስለዚህ አምላኩ እግዚአብሔር በሶርያ ንጉሥ እጅ አሳልፎ ሰጠው፤ ሶርያውያንም መቱት፤ ከእርሱም ብዙ ምርኮኞች ወስደው ወደ ደግሞም አመጡ። ደግሞም በእስራኤል ንጉሥ እጅ አሳልፎ ሰጠው፤ እርሱም በታላቅ አመታት መታው።

6፤ የአባቶቻቸውንም አምላክ እግዚአብሔርን ትተው ነበርና የሮሜልዩ ልጅ ፋቄሔ በአንድ ቀን ከይሁዳ መቶ ሀያ ሺህ ገደለ፤ ሁሉም ጽኑዓን ነበሩ።

7፤ ከኤፍሬምም ወገን የነበረው ኃያል ሰው ዝክሪ የንጉሡን ልጅ መዕሄያንና የቤቱን አዛዥ ዓዝሪቃምን፤ ለንጉሡም በማዕርግ ሁለተኛ የሆነውን ሕልቃናን ገደለ።

8፤ የእስራኤል ልጆች ከወንድሞቻቸው ሁለት መቶ ሺህ ሴቶችን፤ ወንዶችና ሴቶች ልጆችንም ማረኩ፤ እጅግም ምርኮ ከእነርሱ ወስደው ወደ ሰማርያ አገቡ።

9፤ በዚያም ያደድ የተባለ የእግዚአብሔር ነቢይ ነበረ፤ ወደ ሰማርያም የሚመጣውን ጭፍራ ሊገናኘው ወጣ፤ እንዲህም አላቸው። እነሆ፤ የአባቶቻችሁ አምላክ እግዚአብሔር ይሁዳን ስለ ተቈጣ በእጃችሁ አሳልፎ ሰጣቸው፤ እናንተም ወደ ሰማይ በሚደርስ ቍጣ ገደላችኋቸው።

10፤ አሁንም የይሁዳንና የኢየሩሳሌም ልጆች ባሪያዎች ሆነው ይገዙላችሁ ዘንድ ታስባላችሁ፤ ነገር ግን አምላካችሁን እግዚአብሔርን የበደላችሁት በደል በእናንተ ዘንድ የለምን?

11፤ አሁንም ስሙኝ፤ የእግዚአብሔር ቍጣ በላያችሁ ነድዶአልና ከወንድሞቻችሁ የወሰዳችኋቸውን ምርኮኞች መልሱ።

12፤ ደግሞም ከኤፍሬም ልጆች አለቆች የዮሐናን ልጅ ዓዛርያስ፤ የምሺሊሞትም ልጅ በራክያ፤ የሰሎምም ልጅ ይሒዝቆያ፤ የሐድላይም ልጅ ዓሚሳይ ከሰልፍ በተመለሱት ላይ ተቃወሙአቸው።

13፤ ደግሞም። በእግዚአብሔር ፊት በእኛ ላይ በደል ታመጡብናላችሁና፤ ኃጢአታችንንና በደላችንን ታበዙብናላችሁና የተማረኩትን ወደዚህ አታግቡ፤ በደላችንን ታላቅ ነውና፤ የመቅሰፍቱም ቍጣ በእስራኤል ላይ ነውና አሉአቸው።

14፤ ሰልፈኞቹም ምርኮኞቹንና ምርኮውን በአለቆችና በጉባኤ ሁሉ ፊት ተዉ።

15፤ በስማቸውም የተጻፉ ሰዎች ተነሥተው ምርኮኞቹን ወሰዱ፤ በመካከላቸውም ራቁታቸውን ለነበሩት ሁሉ ከምርኮው አለበሱአቸው፤ አጎናጸፉአቸውም፤ ጫማም በእግራቸው አደረጉላቸው፤ መገቡአቸውም፤ አጠጡአቸውም፤ ቀቡአቸውም፤ ደካሞቹንም ሁሉ በአህዮች ላይ አስቀመጡአቸው፤ ዘንባላም ወዳለበት ከተማ ወደ ኢያሪኮ ወደ ወንድሞቻቸው አመጡአቸው፤ ወደ ሰማርያም ተመለሱ።

16፤ በዚያን ጊዜም ንጉሡ አካዝ እርዳታ ፈልጎ ወደ አሦር ንጉሥ ላከ፤

17፤ የኤዶምያስ ሰዎች ዳግመኛ መጥተው፤ ይሁዳንም መትተው ብዙ ምርኮኛ ወስደው ነበርና።

18፤ ደግሞም ፍልስጥኤማውያን በቁላውና በደቡብ በኩል ባሉት በይሁዳ ከተሞች አደጋ ጥለው ነበር፤ ቤትሳሚስንና ኤሎንን፣ ግዴሮትንም፣ ሦኮንና መንደሮችንም፣ ተምናንና መንደሮችንም፣ ጊምዞንና መንደሮችንም ወስደው በዚያ ተቀምጠው ነበር።

19፤ የይሁዳም ንጉሥ አካዝ እግዚአብሔርን ክድልና፣ ከእርሱም እጅግ ርቆአልና እግዚአብሔር ስለ እርሱ ይሁዳን አዋረደው።

20፤ የአሦርም ንጉሥ ቴልጌልቴልፌልሶር መጥቶ አስጨነቀው እንጂ አልረዳውም።

21፤ አካዝም ከእግዚአብሔር ቤት ከንጉሡና ከአለቆቹም ቤት እኩሌታውን ገፈፈ፣ ለአሦርም ንጉሥ ሰጠ፤ ነገር ግን አንዳች አልተጠቀመበትም።

22፤ ይህም ንጉሥ አካዝ በተጨነቀ ጊዜ እግዚአብሔርን መበደል አበዛ።

23፤ ለመቱትም ለደማስቆ አማልክት፣ የሶርያን ነገሥታት አማልክት ረድተዋቸዋልና እኔን ይረዱ ዘንድ እሠዋላቸዋለሁ ብሎ ሠዋላቸው። ነገር ግን ለእርሱና ለእስራኤል ሁሉ እንቅፋት ሆኑ።

24፤ አካዝም የእግዚአብሔርን ቤት ዕቃዎች ሁሉ ወስዶ ሰባበራቸው፣ የእግዚአብሔርንም ቤት ደጅ ቁለፈ፤ በኢየሩሳሌምም ማዕዘን ሁሉ መሠዊያ ሠራ።

25፤ በይሁዳም ከተሞች ሁሉ ለሌሎች አማልክት ያጥን ዘንድ የኮረብታ መስገጃዎች አሠራ፤ የአባቶቹንም አምላክ እግዚአብሔርን አስቈጣ።

26፤ የቀረውም ነገርና ሥራው ሁሉ፣ የፊተኛውና የኋለኛው፣ እነሆ፣ በይሁዳና በእስራኤል ነገሥታት መጽሐፍ ተጽፎአል።

27፤ አካዝም ከአባቶቹ ጋር አንቀላፋ፣ በከተማይቱም በኢየሩሳሌም ቀበሩት፤ ነገር ግን ወደ እስራኤል ነገሥታት መቃብር አላገቡትም፤ ልጁም ሕዝቅያስ በእርሱ ፋንታ ነገሡ።

ምዕራፍ 29።

1፤ ሕዝቅያስም የሀያ አምስት ዓመት ጉልማሳ በነበረ ጊዜ መንገሥ ጀመረ፣ በኢየሩሳሌም ሀያ ዘጠኝ ዓመት ነገሠ፤ እናቱም የዘካርያስ ልጅ አቡ ትባል ነበር።

2፤ አባቱም ዳዊት እንዳደረገ ሁሉ በእግዚአብሔር ፊት ቅን ነገር አደረገ።

3፤ በነገሡም በመጀመሪያው ዓመት በመጀመሪያው ወር የእግዚአብሔርን ቤት ደጅች ከፊተ፣ አደሳቸውም።

4፤ ካህናቱንና ሌዊውያኑንም አስመጣ፣ በምሥራቅ በኩል ባለው አደባባይም ሰበሰባቸው።

5፤ እንዲህም አላቸው። ሌዊውያን ሆይ፣ ስሙኝ፤ ተቀደሱ፣ የአባቶቻችሁንም አምላክ የእግዚአብሔርን ቤት ቀድሱ፤ ርኩሱን ነገር ሁሉ ከመቅደሱ አስወግዱ።

6፤ አባቶቻችን ተላልፈዋል፣ በአምላካችንም በእግዚአብሔር ፊት ክፉ አድርገዋል፤ እርሱንም ትተዋል፣ ፊታቸውንም ከእግዚአብሔር መኖሪያ መልሰዋል።

7፤ ወደ እርስዎም ጀርባቸውን አዙረዋል፤ ደግሞም የወለሉን ደጆች ቁልፈዋል፣ መብራቶቹንም አጥፍተዋል፣ በመቅደሱም ውስጥ ለእስራኤል አምላክ አላጠኑም፣ የሚቃጠለውንም መሥዋዕት አላቀረቡም።

8፤ ስለዚህም የእግዚአብሔር ቍጣ በይሁዳና በኢየሩሳሌም ላይ ሆነ፣ በዓይናችሁም እንደምታዩ ለድንጋጤና ለመደንቂያ ለመዘበቻም አሳልፎ ሰጣቸው።

9፤ እነሆም፣ ስለዚህ አባቶቻችን በሰይፍ ወደቁ፣ ወንዶችና ሴቶች ልጆቻችንም ሚስቶቻችንም ተማረኩ።

10፤ አሁንም የቍጣው ጽናት ከእኛ እንዲመለስ ከእስራኤል አምላክ ከእግዚአብሔር ጋር ቃል ኪዳን አደርግ ዘንድ በልቤ አስቤአለሁ።

11፤ ልጆቼ ሆይ፣ በፊቱ ትቆሙና ታገለግሉት ዘንድ፣ አገልጋዮቹም ትሆኑ ዘንድ፣ ታጥቱትም ዘንድ እግዚአብሔር መርጦአችኋልና ቸል አትበሉ።

12፤ ሌዊውያኑም፣ ከቀዳት ልጆች የአማሢ ልጅ መሐትና የዓዛርያስ ልጅ ኢዮኤል፣ ከሜራሪም ልጆች የአብዲ ልጅ ቂስና የይሃሌልኤል ልጅ ዓዛርያስ፣ ከጌድሶንም ልጆች የዛማት ልጅ ዩክክና የዩክክ ልጅ ዒድን።

13፤14፤ ከኤሊጸፋንም ልጆች ሺምሪና ይዒኤል፣ ከአሳፍም ልጆች ዘካርያስና መታንያ፣ ከኤማንም ልጆች ዶሒኤልና ሰሜኢ፣ ከኤዶታምም ልጆች ሸማያና ዑዝኤል ተነሡ።

15፤ ወንድሞቻቸውንም ሰብስበው ተቀደሱ፤ በእግዚአብሔር ቃል እንደመጣው እንደ ንጉሡ ትእዛዝ የእግዚአብሔርን ቤት ያነጹ ዘንድ ገቡ።

16፤ ካህናቱም ያነጹት ዘንድ ወደ እግዚአብሔር ቤት ወደ ውስጡ ገቡ፣ በእግዚአብሔርም መቅደስ ያገኙትን ርኩስ ነገር ሁሉ ወደ እግዚአብሔር ቤት አደባባይ አወጡት። ሌዊውያንም ወስደው ወደ ሜዳ ወደ ቄድሮን ወንዝ ጣሉት።

17፤ በመጀመሪያውም ወር በመጀመሪያው ቀን ይቀደሱ ጀመር፣ በዚያውም ወር በስምንተኛው ቀን ወደ እግዚአብሔር ቤት ወለል ደረሱ፤ የእግዚአብሔርንም ቤት በስምንት ቀን ቀደሱ፣ በመጀመሪያውም ወር በአሥራ ስድስተኛው ቀን ፈጸሙ።

18፤ ወደ ውስጡም ወደ ንጉሡ ወደ ሕዝቅያስ ገብተው፣ የእግዚአብሔርን ቤት ሁሉ፣ ለሚቃጠል መስዋዕት የሚሆነውን መሠዊያና ዕቃውንም ሁሉ፣ የገጹንም ኅብስት ገበታና ዕቃውን ሁሉ አንጽተናል፤

19፤ ንጉሠም አካዝ ነግሦ ሳለ በመተላለፍ ያረከሰውን ዕቃ ሁሉ አዘጋጅተናል ቀድሰናልም፤ እነሆም፤ በእግዚአብሔር መሠዊያ ፊት ሆነዋል አሉት።

20፤ ንጉሠም ሕዝቅያስ ማልዶ ተነሣ የከተማይቱንም አለቆች ሰበሰበ፤ ወደ እግዚአብሔርም ቤት ወጣ።

21፤ ስለ መንግሥቱና ስለ መቅደሱም ስለ ይሁዳም ሰባት ወይፈኖች፤ ሰባትም አውራ በጎች፤ ሰባትም የበግ ጠቦቶች፤ ሰባትም አውራ ፍየሎች ለኃጢያት መሥዋዕት አመጡ። የአርንንም ልጆች ካህናቱን። በእግዚአብሔር መሠዊያ ላይ አሳረጉአቸው አላቸው።

22፤ ወይፈኖቹንም አረዱ፤ ካህናቱም ደሙን ተቀብለው በመሠዊያው ላይ ረጨት፤ አውራ በጎቹንም አረዱ፤ ደሙንም በመሠዊያው ላይ ረጨት፤ ጠቦቶቹንም አረዱ ደሙንም በመሠዊያው ላይ ረጨት።

23፤ የኃጢያትም መሥዋዕት የሚሆኑትን አውራ ፍየሎች በንጉሠና በጉባኤው ፊት አቀረቡ፤ እጃቸውንም ጫኑባቸው፤ ካህናቱም አረዱአቸው፤

24፤ ንጉሠም የሚቃጠል መሥዋዕትና የኃጢያት መሥዋዕት ለእስራኤል ሁሉ እንዲደረግ አዝዞ ነበርና ለእስራኤል ሁሉ ማስተስረያ ያደርጉ ዘንድ የኃጢያቱን መሥዋዕት ደም በመሠዊያው ላይ አቀረቡ።

25፤ ይህንም ትእዛዝ እግዚአብሔር በነቢያቱ እጅ አዝዞአልና እንደ ዳዊትና እንደ ንጉሠ ባለ ራእይ እንደ ጋድ፤ እንደ ነቢያም እንደ ናታን ትእዛዝ፤ ጸናጽልና በገና መሰንቆም አስይዞ ሊዋውያንን በእግዚአብሔር ቤት አቆመ።

26፤ ሊዋውያንም የዳዊትን የዜማ ዕቃ ይዘው፤ ካህናቱም መለከቱን ይዘው ቆመው ነበር።

27፤ ሕዝቅያስም የሚቃጠለውን መሥዋዕት በመሠዊያው ላይ ያሳርጉ ዘንድ አዘዘ፤ የሚቃጠለውም መሥዋዕት ማረጋገጥ በተጀመረ ጊዜ የእግዚአብሔር መዝሙር ደግሞ ተጀመረ፤ መለከቱም ተነፋ፤ የእስራኤልም ንጉሥ የዳዊት ዜማ ዕቃ ተመታ።

28፤ ጉባኤውም ሁሉ ሰገዱ፤ መዘምራትም ዘመሩ፤ መለከተኞችም ነፋ፤ የሚቃጠለው መሥዋዕት እስኪፈጸም ድረስ ይህ ሁሉ ሆነ።

29፤ ማቅረቡንም በፈጸሙ ጊዜ ንጉሠና ከእርሱ ጋር የነበሩ ሁሉ አጎነበሱ ሰገዱም።

30፤ ንጉሠም ሕዝቅያስና አለቆቹ ሊዋውያንን በዳዊትና በባለ ራእዩ በአሳፍ ቃል እግዚአብሔርን ያመሰግኑ ዘንድ አዘዙ። በደስታም አመሰገኑ፤ አጎነበሱም ሰገዱም።

31፤ ሕዝቅያስም፤ አሁን ለእግዚአብሔር ተቀድሳችኋል፤ ቅረቡ፤ መሥዋዕቱንና የምስጋናውን መሥዋዕት ወደ እግዚአብሔር ቤት አምጡ ብሎ ተናገረ። ጉባኤውም መሥዋዕቱንና የምስጋናውን መስዋዕት አመጡ፤ ልባቸውም የፈቀደ ሁሉ የሚቃጠለውን መሥዋዕት አመጡ።

32፤ ጉባኤውም ያመጡት የሚቃጠል መሥዋዕት ቊጥር ሰባ ወይፈን፤ መቶም አውራ በጎች፤ ሁለት መቶም የበግ ጠቦቶች ነበረ፤ ይህ ሁሉ ለእግዚአብሔር የሚቃጠል መሥዋዕት ነበረ።

33፤ የተቀደሱትም ቊጥር ስድስት መቶ በሬዎች ሦስት ሺህም በጎች ነበረ።

34፤ ነገር ግን ካህናቱ የሚቃጠለውን መሥዋዕት ለመግፈፍ ጥቂቶች ነበሩ፤ ስለዚህም ሊዋውያን በቅን ልብ ከካህናት ይልቅ ይቀደሱ ነበርና ሥራው እስኪፈጸም ድረስ፤ ካህናቱም እስኪቀደሱ ድረስ ወንድሞቻቸው ሊዋውያን ያግዙአቸው ነበር።

35፤ የሚቃጠለውም መሥዋዕት የደጎንነቱም መሥዋዕት ስብ፤ ከሚቃጠለውም መሥዋዕት ሁሉ ጋር የሚቀርበው የመጠጥ ቊጥርግን፤ ብዙ ነበረ። እንዲሁም የእግዚአብሔር ቤት አገልግሎት ተዘጋጀ።

36፤ ሕዝቅያስና ሕዝቡም ሁሉ እግዚአብሔር ለሕዝቡ ስላዘጋጀው ነገር ደስ አላቸው። ይህም ነገር በድንገት ተደረገ።

ምዕራፍ 30።

1፤ ለእስራኤልም አምላክ ለእግዚአብሔር ፋሲካ ያደርጉ ዘንድ ወደ እግዚአብሔር ቤት ወደ ኢየሩሳሌም እንዲመጡ ሕዝቅያስ ወደ እስራኤልና ወደ ይሁዳ ሁሉ ሳከ፤ ደግሞም ወደ ኤፍራምና ወደ ምናሴ ደብዳቤ ጻፈ።

2፤3፤ ካህናቱም በሚበቃ ቊጥር ስላልተቀደሱ፤ ሕዝቡም ገና በኢየሩሳሌም ስላልተሰበሰቡ በጊዜው ያደርጉት ዘንድ አልቻሉምና ንጉሠና አለቆቹ የኢየሩሳሌምም ጉባኤ ሁሉ በሁለተኛው ወር ፋሲካውን ያደርጉ ዘንድ ተመካክረው ነበር።

4፤ ነገሩም ለንጉሠና ለጉባኤው ሁሉ ዓይን መልካም ነበረ።

5፤ እንደ ተጻፈም በብዙ ቊጥር አላደረጉም ነበርና የእስራኤልን አምላክ የእግዚአብሔርን ፋሲካ በኢየሩሳሌም ያደርጉ ዘንድ እንዲመጡ ከቤርሳቤህ ጀምሮ እስከ ዳን ድረስ ለእስራኤል ሁሉ አዋጅ እንዲነገር ወሰኑ።

6፤ እንደ ንጉሠም ትእዛዝ መልክተኞቹ እንዲህ የሚለውን የንጉሠንና የአለቆቹን ደብዳቤ ይዘው ወደ እስራኤልና ወደ ይሁዳ ሁሉ ሄዱ። የእስራኤል ልጆች ሆይ፤ እግዚአብሔር ከአሦር ነገሥታት እጅ ወዳመለጠ ቅሬታችሁ እንዲመለስ ወደ አብርሃምና ወደ ይስሐቅ ወደ እስራኤልም አምላክ ተመለሱ።

7፤ እናንተም እንደምታዩ የተፈቱ እስኪያደርጋቸው ድረስ የአባቶቻቸውን አምላክ እግዚአብሔርን እንደ በደሉ እንደ አባቶቻችሁና እንደ ወንድሞቻችሁ አትሁኑ።

8፤ አባቶቻችሁም እንደ ነበሩ አንገተ ደንዳና አትሁኑ፤ እጃችሁንም ለእግዚአብሔር ስጡ፤ ለዘላለም ወደ ተቀደሰው ወደ መቅደሱም ግቡ፤ ጽኑ ቊጥርም ከእናንተ እንዲመለስ አምላካችሁን እግዚአብሔርን አምልኩ።

9፤ አምላካችሁም እግዚአብሔር ቸርና መሐሪ ነውና፤ ወደ እርሱም ብትመለሱ ፊቱን ከእናንተ አያዞርምና ወደ እግዚአብሔር ብትመለሱ ወንድሞቻችሁና ልጆቻችሁ

በማረኩአቸው ፊት ምሕረትን ያገኛሉ፤ ደግሞም ወደዚህች ምድር ይመለሳሉ።

10፤ መልእክተኞቹም ከከተማ ወደ ከተማ በኤፍሬምና በምናሴ አገር እስከ ህብሎን ሄዱ፤ እነዚያ ግን በንቀት ሳቁባቸው፤ አፊዙባቸውም።

11፤ ነገር ግን ከአሴርና ከምናሴ ከህብሎንም አያሌ ሰዎች ሰውነታቸውን አዋረዱ፤ ወደ ኢየሩሳሌምም መጡ።

12፤ ደግሞም አንድ ልብ ይሰጣቸው ዘንድ፤ በእግዚአብሔርም ቃል የሆነውን የንጉሡንና የአለቆቹን ትእዛዝ ያደርጉ ዘንድ የእግዚአብሔር እጅ በይሁዳ ላይ ሆነ።

13፤ በሁለተኛውም ወር የቂጣውን በዓል ያደርግ ዘንድ እጅግ ታላቅ ጉባኤ የሆነ ሕዝብ በኢየሩሳሌም ተከማቸዋል።

14፤ ተነሥተውም በኢየሩሳሌም የነበሩትን መሠዊዎችና ለጣዖታት የሚያጥኑበትን ዕቃ ሁሉ አስወገዱ፤ በቂድሮንም ወንዝ ጣሉት።

15፤ በሁለተኛውም ወር በአሥራ አራተኛው ቀን ፋሲካውን አረዱ፤ ካህናቱና ሌዋውያንም አፈሩ፤ ተቀደሱም፤ ወደ እግዚአብሔርም ቤት የሚቃጠል መሥዋዕት አመጡ።

16፤ እንደ እግዚአብሔርም ሰው እንደ ሙሴ ሕግ በሥርዓታቸው ቆሙ፤ ካህናቱም ከሌዋውያን እጅ የተቀበሉትን ደም ይረጩ ነበር።

17፤ በጉባኤውም ያልተቀደሱ እጅግ ሰዎች ነበሩ፤ ስለዚህም ሌዋውያን ለእግዚአብሔር ይቀድሱአቸው ዘንድ ንጹሐን ላልሆኑት ሁሉ ፋሲካውን ያርዱላቸው ነበር።

18፤ እንደ ትእዛዙም ሳይሆን ከኤፍሬምና ከምናሴ ከይሳኮርና ከህብሎንም ወገን እጅግ ሰዎች ሳይነጹ ፋሲካውን በሉ።

19፤ ሕዝቅያስም፤ ምንም እንደ መቅደሱ ማንጸት ባይነጸ የአባቶቹን አምላክ እግዚአብሔርን ለመፈለግ ልቡን የሚያቀናውን ሁሉ ቸሩ እግዚአብሔር ይቅር ይበለው ብሎ ስለ እነርሱ ጸለየ።

20፤ እግዚአብሔርም ሕዝቅያስን ሰማው፤ ሕዝቡንም ፈወሰ።

21፤ በኢየሩሳሌምም ተገኝተው የነበሩ የእስራኤል ልጆች የቂጣውን በዓል በታላቅ ደስታ ሰባት ቀን አደረጉ፤ ሌዋውያንና ካህናቱም በዜማ ዕቃ ለእግዚአብሔር እየዘመሩ ዕለት ዕለት እግዚአብሔርን ያመሰግኑ ነበር።

22፤ ሕዝቅያስም በእግዚአብሔር አገልግሎት አስተዋዮች የነበሩትን ሌዋውያንን ሁሉ ያጽናና ነበር። የደገንነትንም መሥዋዕት እያቀረቡ፤ የአባቶቻቸውንም አምላክ እያመሰገኑ ሰባት ቀን በዓል አደረጉ።

23፤24፤ የይሁዳም ንጉሥ ሕዝቅያስ ስለ ቍርባን ሺህ ወይፈኖችና ሰባት ሺህ በጎች ለጉባኤው ሰጥቶ ነበርና፤ አለቆቹም ሺህ ወይፈኖችና አሥር ሺህ በጎች ለጉባኤው ሰጥተው ነበርና፤ ከካህናቱም እጅግ ብዙ ተቀድሰው ነበርና።

ጉባኤው ሁሉ እንደ ገና ሰባት ቀን በዓል ያደርጉ ዘንድ ተማከሩ፤ በደስታም እንደ ገና ሰባት ቀን በዓል አደረጉ።

25፤ የይሁዳም ጉባኤ ሁሉ፤ ካህናቱና ሌዋውያን፤ ከእስራኤልም የመጡ ጉባኤ ሁሉ፤ ከእስራኤልም አገር የመጡትና በይሁዳ የኖሩት እንግዶች ደስ አላቸው።

26፤ በኢየሩሳሌምም ታላቅ ደስታ ሆነ፤ ከእስራኤል ንጉሥ ከዳዊት ልጅ ከሰሎሞን ዘመን ጀምሮ እንደዚህ ያለ በዓል በኢየሩሳሌም አልተደረገም ነበር።

27፤ ካህናቱና ሌዋውያንም ተነሥተው ሕዝቡን ባረኩ፤ ድምፃቸውም ተሰማ፤ ጸሎታቸውም ወደ ቅዱስ መኖሪያው ወደ ሰማይ ዐረገ።

ምዕራፍ 31።

1፤ ይህም ሁሉ በተፈጸመ ጊዜ በዚያ የተገኙ እስራኤል ሁሉ ወደ ይሁዳ ከተሞች ወጥተው ሁሉን ፈጽመው እስካጠፉአቸው ድረስ ሐውልቶቹን ሰባበሩ፤ የማምለኪያ ዐፀዶቹንም ቁረጡ፤ በይሁዳና በብንያምም ሁሉ ደግሞም በኤፍሬምና በምናሴ የነበሩትን የኮረብታው መስገጃዎችና መሠዊዎች አፈረሱ። የእስራኤልም ልጆች ሁሉ ወደ ርስታቸውና ወደ ከተሞቻቸው ተመለሱ።

2፤ ሕዝቅያስም የካህናትንና የሌዋውያንን ሰሞን በየክፍላቸውና በየአገልግሎታቸው አቆመ፤ በእግዚአብሔር ቤት አደባባይ በሮች የሚቃጠለውን መሥዋዕትና የደገንነቱን መሥዋዕት ያቀርቡ ዘንድ፤ ያገለግሉም ዘንድ፤ ያመሰግኑም ያከብሩም ዘንድ ካህናቱንና ሌዋውያኑን አቆመ።

3፤ በእግዚአብሔርም ሕግ እንደ ተጻፈ በጥዋትና በማታ፤ በሰንበታቱም፤ በመባቻዎቹም፤ በበዓላትም ለሚቀርበው ለሚቃጠለው መሥዋዕት ንጉሡ ከገንዘቡ የሚከፍለውን ወሰነ።

4፤ በእግዚአብሔርም ቤት ለአገልግሎት እንዲጸኑ ለካህናቱና ለሌዋውያን ክፍላቸውን ይሰጡ ዘንድ በኢየሩሳሌም የሚኖሩትን ሕዝብ አዘዘ።

5፤ ይህንም ነገር እንዳዘዘ የእስራኤል ልጆች የእህሉንና የወይኑን ጠጅ የዘይቱንና የማሩንም፤ የእርሻውንም ፍሬ ሁሉ በኩራት ሰጡ፤ የሁሉንም አሥራት አብዝተው አቀረቡ።

6፤ በይሁዳም ከተሞች የሚኖሩ የእስራኤልና የይሁዳ ልጆች የበሬውንና የበጉን አሥራት፤ ለአምላካቸውም ለእግዚአብሔር የተቀደሰውን አሥራት አመጡ፤ ከምረውም አኖሩት።

7፤ በሦስተኛው ወር መከመር ጀመሩ፤ በሰባተኛውም ወር ጨረሱ።

8፤ ሕዝቅያስና አለቆቹም መጥተው ክምሩን ባዩ ጊዜ እግዚአብሔርና ሕዝቡን እስራኤልን ባረኩ።

9፤ ሕዝቅያስም ካህናቱንና ሌዋውያኑን ስለ ክምሩ ጠየቀ።

10፤ ከሳይቅም ወገን የሆነ ዋነኛው ካህን ዓሳሪያስ። ሕዝቡ ቍርባኑን ወደ እግዚአብሔር ቤት ማቅረብ ከጀመረ ወዲህ በልተናል፤ ጠግበናልም፤ እግዚአብሔር ሕዝቡን ባርኮአልና ብዙ ተርፎአል፤ የተረፈውም ይህ ክምር ትልቅ ነው ብሎ ተናገረ።

11፤ ሕዝቅያስም በእግዚአብሔር ቤት ጎተራ ያዘጋጁ ዘንድ አዘዘ፤ እነርሱም አዘጋጁ።

12፤ ቍርባኑና አሥራቱን የተቀደሱትንም በእምነት ወደዚያ አገቡት። ሌዋዊውም ኮናንያ ተሾመባቸው፤ ወንድሙም ሰሜኢ በማዕርግ ሁለተኛ ነበረ፤

13፤ በንጉሡም በሕዝቅያስና በእግዚአብሔር ቤት አለቃ በዓሳሪያስ ትእዛዝ ይሐዲል፤ ዓዛዝያ፤ ናሐት፤ አሣረል፤ ይሬሞት፤ የዛባት፤ ኤሊኤል፤ ሰማኪያ፤ መሐት፤ በናያስ፤ ከኮናንያና ከወንድሙ ከሰሜኢ እጅ በታች ተቁጣጣሪዎች ነበሩ።

14፤ የሌዋዊውም የይምና ልጅ የምሥራቁ ደጅ በረኛ ቆሬ የእግዚአብሔርን መባና የተቀደሱትን ነገሮች እንዲያካፍል ሕዝቡ ለእግዚአብሔር በፈቃድ ባቀረቡት ላይ ተሾመ።

15፤ በካህናቱም ከተሞች ለታላላቆችና ለታናናሾች ወንድሞቻቸው በየሰሞናቸው ክፍላቸውን በእምነት ይሰጡ ዘንድ ዔድን፤ ሚንያሚን፤ ኢያሱ፤ ሸማያ፤ አማርያ፤ ሴኬንያ ከእጁ በታች ነበሩ።

16፤ ከሦስትም ዓመት ወደ ላይ ላሉ በየሰሞናቸው ለሥራቸውና ለአገልግሎታቸው ዕለት ዕለት ወደ እግዚአብሔር ቤት ለሚገቡ ወንዶች ሁሉ፤

17፤ በየአባቶቻቸውም ቤት ለተቁጠሩ ካህናት፤ ከሆያ ዓመትም ወደ ላይ ላሉ በየሥርዓታቸውና በየሰሞናቸው ለተቁጠሩ ሌዋውያን፤

18፤ በማኅበሩም ሁሉ በየትውልዳቸው ለተቁጠሩ ለሕፃናቶቻቸውና ለሚስቶቻቸው ለወንዶችና ለሴቶች ልጆቻቸውም ይሰጡ ነበር፤ በእምነት ተቀድሰዋልና።

19፤ በየከተማይቱም ሁሉ በከተማቸው መሰምርያዎቹ ላሉ ለአሮን ልጆች ለካህናቱ፤ ከካህናቱም ወገን ላሉ ወንዶች ሁሉ፤ በትውልዳቸውም ለተቁጠሩ ሌዋውያን ሁሉ ክፍላቸውን ይሰጡ ዘንድ በሰማቸው የተጻፉ ሰዎች ነበሩ።

20፤ ሕዝቅያስም በይሁዳ ሁሉ እንዲህ አደረገ፤ በአምላኩም በእግዚአብሔር ፊት መልካምንና ቅንን ነገር እውነትንም አደረገ።

21፤ ስለ እግዚአብሔርም ቤት አገልግሎት በጀመረው ሥራ ሁሉ፤ በሕጉና በትእዛዙም፤ አምላኩን ለመፈለግ በፍጹም ልቡ አደረገው፤ ተከናወነለትም።

ምዕራፍ 32።

1፤ ከዚህም ነገርና ከዚህ እምነት በኋላ የአሦር ንጉሥ ሰናክራም መጥቶ ወደ ይሁዳ ገባ፤ በተመሸጉትም ከተሞች ፊት ሰፈረ፤ ሊወስዳቸውም አሰበ።

2፤ ሕዝቅያስም ሰናክራም እንደ መጣ፤ ኢየሩሳሌምንም ሊወጋ ፊቱን አንዳቀና ባየ ጊዜ፤

3፤ ከከተማይቱ በስተ ውጭ ያለውን የውኃውን ምንጭ ይደፍኑ ዘንድ ከአለቆቹና ከኃያላኑ ጋር ተማክረ፤ እነርሱም ረዱት።

4፤ እጅግም ሰዎች ተሰብስበው። የአሦር ነገሥታት መጥተው ብዙ ውኃ ስለ ምን ያገኛሉ? ብለው ምንጩን ሁሉ፤ በምድርም መካከል ይንደለደል የነበረውን ወንዝ ደፈኑ።

5፤ ሰውነቱንም አጸናና፤ የፈረሰውንም ቅጥር ሁሉ ጠገኑ፤ በላዩም ግንብ ሠራበት፤ ከእርሱም በስተ ውጭ ሌላ ቅጥር ሠራ፤ በዳዊትም ከተማ ያሰችውን ሚሎን አጠነክረ፤ ብዙም መሣሪያና ጋሻ ሠራ።

6፤ የጦር አለቆቹንም በሕዝቡ ላይ ሾሞ፤ ሁሉንም በከተማይቱ በር ወዳለው አደባባይ ሰብስቦ።

7፤ ጽኑ፤ አይዘአችሁ፤ ከእኛም ጋር ያለው ከእርሱ ጋር ካለው ይበልጣልና ከአሦር ንጉሥና ከእርሱ ጋር ካለው ጭፍራ ሁሉ አትፍሩ፤ አትደንግጡም።

8፤ ከእርሱ ጋር የሥጋ ክንድ ነው፤ ከእኛ ጋር ያለው ግን የሚረዳንና የሚዋጋልን አምላካችን እግዚአብሔር ነው ብሎ አጸናናቸው። ሕዝቡም በይሁዳ ንጉሥ በሕዝቅያስ ቃል ተጽናና።

9፤ ከዚህም በኋላ የአሦር ንጉሥ ሰናክራም ከሠራዊቱ ሁሉ ጋር በለኪሶ ፊት ላለ ባሪያዎቹን ወደ ኢየሩሳሌም ወደ ይሁዳ ንጉሥ ወደ ሕዝቅያስና በኢየሩሳሌም ወደ ነበሩ ወደ ይሁዳ ሁሉ እንዲህ ሲል ላከ።

10፤ የአሦር ንጉሥ ሰናክራም እንዲህ ይላል። እናንተ በማን ተማምናችሁ በኢየሩሳሌም ምሽግ ትቀመጣላችሁ?

11፤ አምላካችን እግዚአብሔር ከአሦር ንጉሥ እጅ ያድነናል እያለ በራብና በጥም እንድትሞቱ አሳልፎ ይሰጣችሁ ዘንድ የሚያባብላችሁ ሕዝቅያስ አይደለምን?

12፤ በአንድ መሠዊያ ፊት ስገዱ፤ በእርሱም ላይ ዕጠኑ እያለ ይሁዳንና ኢየሩሳሌምን አዝዙ፤ የኮረብታው መስገጃዎቹና መሠዊያዎቹን ያፈረሰ ይህ ሕዝቅያስ አይደለምን?

13፤ እኔና አባቶቼ በምድር አሕዛብ ሁሉ ያደረግነውን አላወቃችሁምን? የምድርስ ሁሉ አሕዛብ አማልክት አገራቸውን ከእጄ ያድኑ ዘንድ በውኑ ተቻላቸውን?

14፤ አምላካችሁስ ከእጄ እናንተን ለማዳን ይችል ዘንድ አባቶቼ ካጠፉአቸው ከአሕዛብ አማልክት ሁሉ ሕዝቡን ከእጄ ያድን ዘንድ የቻለ ማን ነው?

15፤ አሁንም ሕዝቅያስ አያስታችሁ፤ እንዲህም አያባብላችሁ፤ አትመኑትም፤ ከአሕዛብና ከመንግሥታት አማልክት ሁሉ ሕዝቡን ከእጄና ከአባቶቼ እጅ ያድን ዘንድ ዘንድ ማንም አልቻለም፤ ይልቁንስ አምላካችሁ ከእጄ ያድናችሁ ዘንድ እንዴት ይችላል?

16፤ ባሪያዎቹም ደግሞ በአምላክ በእግዚአብሔርና በባሪያው በሕዝቅያስ ላይ ሌላ ብዙ ነገር ተናገሩ።

17፤ ደግሞም የእስራኤልን አምላክ እግዚአብሔርን ለመስደብ፣ በእርሱም ላይ ለመናገር። የምድር አሕዛብ አማልክት ሕዝባቸውን ከእጄ ያድኑ ዘንድ እንዳልቻሉ፣ እንዲሁ የሕዝቅያስ አምላክ ሕዝቡን ከእጄ ያድኑ ዘንድ አይችሉም የሚል ደብዳቤ ጻፈ።

18፤ ከተማይቱንም እንዲወስዱ፣ በቅጥር ላይ የተቀመጡትን የኢየሩሳሌም ሕዝብ ያስፈሩና ያስደነግጡ ዘንድ፣ በታላቅ ድምፅ በዕብራይስጥ ቋንቋ ይጮኹባቸው ነበር።

19፤ በሰውም እጅ በተሠሩ በምድር አሕዛብ አማልክት ላይ እንደሚናገሩ መጠን በኢየሩሳሌም አምላክ ላይ ተናገሩ።

20፤ ንጉሡም ሕዝቅያስን የአሞጽ ልጅ ነቢዩ ኢሳይያስ ስለዚህ ጸለዩ፣ ወደ ሰማይም ጮኹ።

21፤ እግዚአብሔርም ጽኑዓን ኃያላኑንና መሳፍንቱን አለቆቹንም ከአሦር ንጉሥ ሰፈር እንዲያጠፋ መልአኩን ሰደደ። የአሦርም ንጉሥ አፍሮ ወደ አገሩ ተመለሰ። ወደ አምላኩም ቤት በገባ ጊዜ ከወገቡ የወጡት ልጆቹ በዚያ በሰይፍ ገደሉት።

22፤ እንዲሁም እግዚአብሔር ሕዝቅያስንና በኢየሩሳሌም የሚኖሩትን ከአሦር ንጉሥ ከሰናክራም እጅ ከሁሉም እጅ አዳናቸው፤ በዙሪያቸውም ካለው ሁሉ አሳረፋቸው።

23፤ ብዙዎቹም ለእግዚአብሔር መባ ይዘው ወደ ኢየሩሳሌም ይመጡ ነበር፤ ለይሁዳም ንጉሥ ለሕዝቅያስ እጅ መንሻ ይሰጡ ነበር፤ እርሱም ከዚህ ነገር በኋላ በአሕዛብ ሁሉ ፊት ከፍ ከፍ አለ።

24፤ በዚያም ወራት ሕዝቅያስ እስኪሞት ድረስ ታመመ፣ ወደ እግዚአብሔርም ጸለየ፤ እርሱም ተናገረው፣ ምልክትም ሰጠው።

25፤ ሕዝቅያስ ግን እንደ ተቀበለው ቸርነት መጠን አላደረገም፣ ልቡም ከራ፤ ስለዚህም በእርሱና በይሁዳ በኢየሩሳሌምም ላይ ቁጥጣሩ ሆነ።

26፤ ሕዝቅያስም ከኢየሩሳሌም ሰዎች ጋር ስለ ልቡ ነራት ሰውነቱን አዋረደ፣ የእግዚአብሔርም ቁጥጣሩ በሕዝቅያስ ዘመን አልመጣባቸውም።

27፤ ለሕዝቅያስም እጅግ ብዙ ሀብትና ክብር ነበረው፤ ለብርና ለወርቅም፣ ለክብረው ዕንቁና ለሽቱው፣ ለጋሻውና ለክብረው ዕቃ ሁሉ ግምጃ ቤቶች ሠራ።

28፤ ለእህልና ለወይን ጠጅም ለዘይትም ዕቃ ቤቶች፣ ለልዩ ልዩም እንስሳ ጋጥ፣ ለመንጎችም በረት ሠራ።

29፤ እግዚአብሔርም እጅግ ብዙ ጥሪት ሰጥቶት ነበርና ከተሞችን ሠራ፣ ብዙም የበግና የላም መንጋ ሰበሰበ።

30፤ ይህም ሕዝቅያስ የላይኛውን የግዮንን ውኃ ምንጭ ደፈነ፣ በዳዊትም ከተማ በምዕራብ በኩል አቅንቶ አወረደው። የሕዝቅያስም ሥራ ሁሉ ተከናወነ።

31፤ ነገር ግን የባቢሎን መሳፍንት መልእክተኞች በአገሩ ላይ ስለ ተደረገው ተአምራት ይጠይቁት ዘንድ ወደ እርሱ በተላኩ ጊዜ እግዚአብሔር ይፈትነውና በልቡ ያለውን ሁሉ ያውቅ ዘንድ ተወው።

32፤ የሕዝቅያስም የቀረው ነገር፣ ቸርነቱም፣ እነሆ፣ በአሞጽ ልጅ በነቢዩ በኢሳይያስ ራእይ በይሁዳና በእስራኤልም ነገሥታት መጽሐፍ ተጽፎአል።

33፤ ሕዝቅያስም ከአባቶቹ ጋር አንቀላፋ፣ በዳዊትም ልጆች መቃብር በላይኛው ክፍል ቀበሩት፤ በይሁዳና በኢየሩሳሌምም የሚኖሩ ሁሉ በሞቱ አከበሩት። ልጁም ምናሴ በእርሱ ፋንታ ነገሠ።

ምዕራፍ 33።

1፤ ምናሴም መንገሥ በጀመረ ጊዜ የአሥራ ሁለት ዓመት ልጅ ነበረ፣ በኢየሩሳሌምም አምሳ አምስት ዓመት ነገሠ።

2፤ እግዚአብሔርም ከእስራኤል ልጆች ፊት እንዳወጣቸው እንደ አሕዛብ ያለ ርኩሰት በእግዚአብሔር ፊት ክፉ ነገር አደረገ።

3፤ አባቱም ሕዝቅያስ ያፈረሳቸውን የኮረብታውን መስገጃዎች መልሶ ሠራ፤ ለበአሊምም መሠዊያ ሠራ፣ የማምለኪያ 00ዶችንም ተከለ፣ ለሰማይም ሠራዊት ሁሉ ሰገደ፣ አመለካቸውም።

4፤ እግዚአብሔርም፣ ስሜ በኢየሩሳሌም ለዘላለም ይኖራል ባለው በእግዚአብሔር ቤት መሠዊያዎችን ሠራ።

5፤ በእግዚአብሔርም ቤት በሁለቱ አደባባዮች ላይ ለሰማይ ሠራዊት ሁሉ መሠዊያዎችን ሠራ።

6፤ በሃኖምም ልጅ ሸለቆ ውስጥ ልጆቹን በእሳት አሳለፈ፤ ሞራ ገላጭም ሆነ፣ አሰማትም አደረገ፣ መተተኛም ነበረ፣ መናፍሱት ጠሪዎችንና ጠንቋዮችንም ሰበሰበ፤ ያስቈጣውም ዘንድ በእግዚአብሔር ፊት እጅግ ክፉ ነገር አደረገ።

7፤8፤ እግዚአብሔርም ለዳዊትና ለልጁ ለሰሎሞን። በዚህ ቤት ከእስራኤልም ነገድ ሁሉ በመረጥኋት በኢየሩሳሌም ስሜን ለዘላለም አኖራለሁ፤ ያዘዘኋቸውንም ሁሉ፣ በሙሴ የተሰጠውን ሕግና ሥርዓት ፍርድንም ሁሉ ቢያደርጉ ቢጠብቁም፣ ለአባቶቻችሁ ከሰጠኋት ምድር የእስራኤልን እግር እንደ ገና አላርቅም ባለበት በእግዚአብሔር ቤት ውስጥ የሠራውን የጣዖት የተቀረጸውን ምስል አቆመ።

9፤ ምናሴም እግዚአብሔር ከእስራኤል ልጆች ፊት ካጠፋቸው ከአሕዛብ ይልቅ ክፉ ይሠሩ ዘንድ በይሁዳና በኢየሩሳሌም የሚኖሩትን አሳተ።

10፤ እግዚአብሔርም ምናሴንና ሕዝቡን ተናገራቸው፤ ግን አልሰሙትም።

11፤ ስለዚህም እግዚአብሔር የአሦርን ንጉሥ ሠራዊት አለቆች አመጣባቸው፤ ምናሴንም በዛንጅር ያዙት፤ በሰንሰለትም አስረው ወደ ባቢሎን ወሰዱት።

12፤ በተጨማሪም ጊዜ አምላኩን እግዚአብሔርን ፈለገ፤ በአባቶቹም አምላክ ፊት ሰውነቱን እጅግ አዋረደ።

13፤ ወደ እርሱም ጸለየ፤ እርሱም ተለመነው፤ ጸሎቱንም ሰማው፤ ወደ መንግሥቱም ወደ ኢየሩሳሌም መለሰው፤ ምናሴም እግዚአብሔር እርሱ አምላክ እንደ ሆነ አወቀ።

14፤ ከዚህ በኋላ በዳዊት ከተማ በስተ ውጭው ከግዮን ምዕራብ በሸለቆው ውስጥ እስከ ዓሳ በር መግቢያ ድረስ ቅጥር ሠራ። በየፌልም አዘረበት፤ እጅግም ከፍ አደረገው፤ በተመሸጉትም በይሁዳ ከተሞች ሁሉ የጭፍራ አለቆችን አኖረ።

15፤ እንግዶችንም አማልክትና ጣዖቱንም ከእግዚአብሔር ቤት አራቀ፤ የእግዚአብሔርም ቤት ባለበት ተራራ ላይና በኢየሩሳሌም የሠራቸውን መሠዊያዎች ሁሉ ወስዶ ከከተማይቱ በስተ ውጭ ጣላቸው።

16፤ የእግዚአብሔርንም መሠዊያ ደግሞ አደሰ፤ የደጎንነትና የምስጋናም መሥዋዕት ሠዋበት፤ ይሁዳም የእስራኤልን አምላክ እግዚአብሔርን እንዲያመልኩ አዘዘ።

17፤ ሕዝቡ ግን ገና በከረብታው መስገጃዎች ይሠዋ ነበር፤ ቢሆንም ለአምላኩ ለእግዚአብሔር ብቻ ነበር።

18፤ የምናሴም የቀረው ነገር፤ ወደ አምላኩም የጸለየው ጸሎት፤ በእስራኤልም አምላክ በእግዚአብሔር ስም የነገሩት የነቢያት ቃል፤ እነሆ፤ በእስራኤል ነገሥታት መጽሐፍ ተጽፎአል።

19፤ ደግሞም ጸሎቱ፤ እግዚአብሔርም እንደ ተለመነው፤ ኃጢያቱና መተላለፉ ሁሉ፤ ራሱንም ሳያዋርድ የኮረብታው መስገጃዎችን የሠራበት የማምለኪያ ዐፀዱንና የተቀረጹትንም ምስሎች የተከለበት ስፍራ፤ እነሆ፤ በባለ ራእይ ታሪክ መጽሐፍ ተጽፎአል።

20፤ ምናሴም ከአባቶቹ ጋር አንቀላፋ፤ በቤቱም ቀበሩት፤ ልጁም አሞጽ በእርሱ ፋንታ ነገሠ።

21፤ አሞጽ መንገሥ በጀመረ ጊዜ የሀያ ሁለት ዓመት ጉልማሳ ነበረ፤ በኢየሩሳሌምም ሁለት ዓመት ነገሠ።

22፤ አባቱም ምናሴ እንዳደረገ በእግዚአብሔር ፊት ክፉ አደረገ፤ አሞጽም አባቱ ምናሴ ለሠራቸው ለተቀረጹት ምስሎች ሁሉ ሠዋ፤ አመለካቸውም።

23፤ አባቱም ምናሴ ሰውነቱን እንዳዋረደ በእግዚአብሔር ፊት አንዳላዋረደ በእግዚአብሔርም ሰውነቱን አላዋረደም፤ ነገር ግን አሞጽ መተላለፉን እጅግ አበዛ።

24፤ ባሪያዎቹም ተማምለው በቤቱ ገደሉት።

25፤ የአገሩ ሕዝብ ግን በንጉሡ በአሞጽ ላይ የተማማሉትን ሁሉ ገደሉ፤ የአገሩም ሕዝብ ልጁን ኢዮስያስን በእርሱ ፋንታ አነገሡ።

ምዕራፍ 34።

1፤ ኢዮስያስም መንገሥ በጀመረ ጊዜ የስምንት ዓመት ልጅ ነበረ፤ በኢየሩሳሌምም ሠላሳ አንድ ዓመት ነገሠ።

2፤ በእግዚአብሔርም ፊት ቅን ነገር አደረገ፤ በአባቱም በዳዊት መንገድ ሄደ፤ ወደ ቀኝም ወደ ግራም አላለም።

3፤ በነገሠም በስምንተኛው ዓመት ገና ብላቴና ሳለ የአባቱን የዳዊትን አምላክ ይፈልግ ጀመር፤ በአሥራ ሁለተኛውም ዓመት ይሁዳንና ኢየሩሳሌምን ከከረብታው መስገጃዎችና ከማምለኪያ ዐፀዶቹ፤ ከተቀረጹትና ቀልጠው ከተሠሩት ምስሎች ያነጻ ጀመር።

4፤ የበአለምንም መሠዊያዎች በፊቱ አፈረሰ፤ በላዩም የነበሩትን የፀሐይን ምስሎች የማምለኪያ ዐፀዶቹንም ቁረጠ፤ የተቀረጹትንና ቀልጠው የተሠሩትን ምስሎች ሰባበረ፤ አደቀቃቸውም፤ ይሠዉላቸው በነበሩት ሰዎች መቃብርም ላይ በተናቸው።

5፤ የካህናቶቻቸውንም አጥንት በመሠዊያቸው ላይ አቃጠለ፤ ይሁዳንና ኢየሩሳሌምን አንጻ።

6፤ የምናሴንና የኤፍሬምንም የስምያንና የንፍታሌምንም ከተሞች፤ በዙሪያቸውም ያለውን ቦታ እንዲሁ አነጻ።

7፤ መሠዊያዎቹንም አፈረሰ፤ የማምለኪያ ዐፀዶቹንና የተቀረጹትን ምስሎች አደቀቀ፤ በእስራኤልም አገር ሁሉ የፀሐይን ምስሎች ሁሉ ቁረጠ፤ ወደ ኢየሩሳሌምም ተመለሰ።

8፤ በነገሠም በአሥራ ስምንተኛው ዓመት ምድሪቱንና የእግዚአብሔርን ቤት ካነጻ በኋላ፤ የኤዜልያስ ልጅ ሳፋን፤ የከተማይቱም አለቃ መዕሢያ፤ ታሪክ ጸሐፊም የኢዮአካዝ ልጅ ኢዮአክ የእግዚአብሔርን የአምላኩን ቤት ይጠግኑ ዘንድ ሰደዳቸው።

9፤ ወደ ታላቁም ካህን ወደ ኬልቅያስ መጡ፤ ሌዋውያንም በረኞች ከምናሴና ከኤፍሬም ከቀረውም ከእስራኤል ሁሉ፤ ከይሁዳና ከብንያም ሁሉ በኢየሩሳሌምም ከሚኖሩት የሰበሰቡትን፤ ወደ እግዚአብሔር ቤት የቀረበውን ገንዘብ ሰጡት።

10፤ የእግዚአብሔርንም ቤት በሚሠሩት ላይ ለተሾሙት ሰጡ፤ እነርሱም ይጠግኑ ያድሱ ዘንድ፤ የእግዚአብሔርን ቤት ለሚሠሩ ሠራተኞች ሰጡ።

11፤ የይሁዳ ነገሥታት ላፈረሱት ቤት ሰረገሎች ያደርጉ ዘንድ፤ ለሚጋጠሟቸው እንጨት የተጠረበውንም ድንጋይ ይገዙ ዘንድ ለአናጢዎችና ለጠራቢዎች ሰጡ።

12፤ ሰዎቹም ሥራውን በመታመን አደረጉ፤ በእነርሱም ላይ የተሾሙት፤ ሥራውንም የሚያሠሩት ሌዋውያን ከሜራሪ ልጆች ኢኤትና አብድዩ፤ ከቀዳትም ልጆች ዘካርያስና

ሚሉላም ነበሩ። ከሌዋውያንም ወገን በዜማ ዕቃ አዋቂዎች የነበሩ ሁሉ

13፤ በተሸካሚዎችና ልዩ ልዩ ሥራ በሚሠሩ ላይ ተሾመው ነበር፤ ጸሐፊዎቹና አለቆቹም በረኞቹም ከሌዋውያን ወገን ነበሩ።

14፤ ወደ እግዚአብሔርም ቤት የቀረበውን ገንዘብ ባመጡ ጊዜ ካህኑ ኬልቅያስም በሙሴ እጅ የተሰጠውን የእግዚአብሔርን ሕግ መጽሐፍ አገኘ።

15፤ ኬልቅያስም ጸሐፊውን ሳፋንን። የሕጉን መጽሐፍ በእግዚአብሔር ቤት አግኝቼአለሁ ብሎ ተናገረው። ኬልቅያስም መጽሐፉን ለሳፋን ሰጠው።

16፤ ሳፋንም መጽሐፉን ወደ ንጉሠ አመጣ፤ ለንጉሡም። ባረያዎችህ የተሰጣቸውን ትእዛዝ ሁሉ ያደርጋሉ፤

17፤ በእግዚአብሔርም ቤት የተገኘውን ገንዘብ አፈሰሰ። በሥራውም ላይ ለተሾሙትና ለሠራተኞቹ ሰጡ ብሎ አወራለት።

18፤ ጸሐፊውም ሳፋን ለንጉሡ። ካህኑ ኬልቅያስ መጽሐፍ ሰጠኝ ብሎ ነገረው። ሳፋንም በንጉሡ ፊት አነበበው።

19፤ ንጉሡም የሕጉን ቃል በሰማ ጊዜ ልብሱን ቀደደ።

20፤ ንጉሡም ኬልቅያስን፣ የሳፋንንም ልጅ አኪቃምን፣ የሚክያስንም ልጅ ዓብደንን፣ ጸሐፊውንም ሳፋንን፣ የንጉሡንም ብላቴና ዓሳያን።

21፤ በዚህ መጽሐፍ የተጻፈውን ሁሉ ያደርጉ ዘንድ አባቶቻችን የእግዚአብሔርን ቃል ስላልጠበቁ፣ በላያችን የነደደ የእግዚአብሔር ቁጣ እጅግ ነውና ሄዳችሁ ስለተገኘው የመጽሐፍ ቃል ለእኔ በእስራኤልና በይሁዳም ለቀሩት እግዚአብሔርን ጠይቁ ብሎ አዘዛቸው።

22፤ ኬልቅያስና እነዚያ ንጉሥ ያዘዛቸው ወደ ልብስ ጠባቂው ወደ ሐስራ ልጅ ወደ ቲቁዋ ልጅ ወደ ሴሌም ሚስት ወደ ነቢይቱ ወደ ሕልዳና ሄዱ፤ እርስዎም በኢየሩሳሌም በከተማይቱ በሁለተኛው ክፍል ተቀምጣ ነበር፤ ይህንም ነገር ነገሩአት።

23፤ እርስዎም አለቻቸው። የእስራኤል አምላክ እግዚአብሔር እንዲህ ይላል። ወደ እኔ ለላካችሁ ሰው እንዲህ ብላችሁ ንገሩት።

24፤ እግዚአብሔር እንዲህ ይላል። እነሆ፣ በይሁዳ ንጉሥ ፊት በተነበበው መጽሐፍ የተጻፉትን ቃላት ሁሉ፣ ማለት ክፉ ነገርን፣ በዚህ ስፍራና በሚኖሩበት ላይ አመጣለሁ።

25፤ በእጃቸው ሥራ ሁሉ ሊያስቁጡኝ ትተውኛልና፣ ለሌሎችም አማልክት ዐጥነዋልና ቁጣይ በዚህ ስፍራ ይነድዳል፣ አይጠፋምም።

26፤ እግዚአብሔርን ለመጠየቅ ለላካችሁ ለይሁዳ ንጉሥ እንዲህ ባሉት። የእስራኤል አምላክ እግዚአብሔር እንዲህ ይላል። ስለ ሰማኸው ቃል ልብህ ገር ሆኖአልና።

27፤ በፊቴም ራስህን አዋርደሃልና፣ በዚህም ስፍራና በሚኖሩበት ላይ ቃሉን በሰማህ ጊዜ ራስህን አዋርደሃልና፣ ልብሰህንም ቀድደህ በፊቴ አለቅሰሃልና እኔ ደግሞ ሰምቼአለሁ፣ ይላል እግዚአብሔር።

28፤ እነሆ፣ ወደ አባቶችህ እሰበስብሃለሁ፣ በሰላምም ወደ መቃብርህ ትሰበሰባለህ፤ በዚህም ስፍራና በሚኖሩበት ላይ የማመጣውን ክፉ ነገር ሁሉ ዓይኖችህ አያዩም። ይህንም ለንጉሥ አወሩለት።

29፤ ንጉሡም ላከ፣ የይሁዳንና የኢየሩሳሌምንም ሽማግሌዎች ሁሉ ሰበሰበ።

30፤ ንጉሡም የይሁዳም ሰዎች ሁሉ፣ በኢየሩሳሌምም የሚኖሩና ካህናቱ፣ ሌዋውያንም፣ ሕዝቡም ሁሉ ከታናሹ ጀምሮ እስከ ታላቁ ድረስ ወደ እግዚአብሔር ቤት ወጡ፤ በእግዚአብሔርም ቤት የተገኘውን የቃል ኪዳንን መጽሐፍ ቃል ሁሉ በጀርአቸው አነበበ።

31፤ ንጉሡም በስፍራው ቆሞ እግዚአብሔርን ተከትሎ እንዲሄድ፣ ትእዛዙንና ምስክሩን ሥርዓቱንም በፍጹም ልቡና በፍጹም ነፍሱ እንዲጠብቅ፣ በዚህም መጽሐፍ የተጻፈውን የቃል ኪዳን ቃል እንዲያደርግ በእግዚአብሔር ፊት ቃል ኪዳን አደረገ።

32፤ በኢየሩሳሌምና በብንያምም የተገኙትን ሁሉ በዚህ ነገር አማለ፤ በኢየሩሳሌምም የሚኖሩት የአባቶቻቸው አምላክ የእግዚአብሔር ቃል ኪዳን እንዳዘዘ አደረጉ።

33፤ ኢየሱያስም ከእስራኤል ልጆች ምድር ሁሉ ርኩሱን ሁሉ አስወገደ፣ በእስራኤልም የተገኙትን ሁሉ አምላካቸውን እግዚአብሔርን እንዲያመልኩ አደረገ። በዘመኑ ሁሉ የአባቶቻቸውን አምላክ እግዚአብሔርን ከመከተል አልራቁም።

ምዕራፍ 35።

1፤ ኢየሱያስም ለእግዚአብሔር በኢየሩሳሌም ፋሲካ አደረገ፤ በመጀመሪያውም ወር በአሥራ አራተኛው ቀን ፋሲካውን አረዱ።

2፤ ካህናቱንም በየሥርዓታቸውም አቆመ፣ በእግዚአብሔርም ቤት ያገለግሉ ዘንድ አጸናቸው።

3፤ እስራኤልንም ሁሉ ያስተምሩ ለነበሩት፣ ለእግዚአብሔርም ለተቀደሱት ሌዋውያን እንዲህ አለ። ቅዱሱን ታቦት የእስራኤል ንጉሥ የዳዊት ልጅ ሰሎሞን በሠራው ቤት ውስጥ አኑሩት፤ ከዚህም በኋላ በትከሻችሁ ላይ ሽክም አይሆንባችሁም፤ አሁንም አምላካችሁን እግዚአብሔርንና ሕዝቡን እስራኤልን አገልግሉ፤

4፤ የእስራኤልም ንጉሥ ዳዊት እንደ ጻፈው ልጁም ሰሎሞን እንደ ጻፈው በየሰሞናችሁና በየአባቶቻችሁ ቤቶች ተዘጋጁ፤

5፤ እንደ ሕዝቡም ልጆች እንደ ወንድሞቻችሁ በየአባቶች ቤቶች ሆናችሁ በመቅደሱ ቁሙ፤ የሌዋውያንም ነገድ በየወገናቸው እንደ ተከፈሉ እናንተ ተከፈሉ፤ ፋሲካውንም እረዱ።

6፤ እናንተም ተቀደሱ፤ እግዚአብሔርም በሙሴ እጅ የተናገረውን ቃል ያደርጉ ዘንድ ለወንድሞቻችሁ አዘጋጁ።

7፤ ኢየሱያስም ለፋሲካው መሥዋዕት እንዲሆን በዚያ ለነበሩት ለሕዝቡ ልጆች ከመንጋው ሠላሳ ሺህ የበግና የፍየል ጠባቶች፣ ሦስት ሺህም ወይፈኖች ሰጣቸው፤ እነዚህም ከንጉሡ ሀብት ነበሩ።

8፤ መሳፍንቱም ለሕዝቡና ለካህናቱ ለሌዋውያንም በፈቃዳቸው ሰጡ፤ የእግዚአብሔርም ቤት አለቆች፣ ኬልቂያስ፣ ዘካርያስ፣ ይሁዴል፣ ለፋሲካው መሥዋዕት እንዲሆን ሁለት ሺህ ስድስት መቶ በጎችና ፍየሎች፣ ሦስት መቶም በሬዎች ለካህናቱ ሰጡ።

9፤ የሌዋውያንም አለቆች ኮናንያ፣ ወንድሞቹም ሸማያና ናትናኤል፣ ሐሸቢያ፣ ይሁዴል፣ የዛባት ለፋሲካው መሥዋዕት እንዲሆን አምስት ሺህ በጎችና ፍየሎች፣ አምስት መቶም በሬዎች ለሌዋውያን ሰጡ።

10፤ አገልግሎቱም ተዘጋጀ፣ ካህናቱም በስፍራቸው፣ ሌዋውያንም በየክፍላቸው እንደ ንጉሥ ትእዛዝ ቆሙ።

11፤ ፋሲካውንም አረዱ፣ ሌዋውያንም ቁርባቱን ገፈፉ፣ ካህናቱም ከእጃቸው የተቀበሉትን ደም ረፈዱ።

12፤ በሙሴም መጽሐፍ እንደ ተጻፈ ለእግዚአብሔር ያቀርቡ ዘንድ በየአባቶቻቸው ቤቶች ለሕዝቡ ልጆች እንዲሰጡ የሚቃጠለውን መሥዋዕት ለዩ። እንዲሁም በበሬዎቹ አደረጉ።

13፤ ፋሲካውንም እንደ ሥርዓቱ በእሳት ጠበሱ፤ የተቀደሰውንም ቍርባን በምንቸትና በሰታቱ በድስትም ቀቀሉ፣ ለሕዝቡም ልጆች ሁሉ በፍጥነት አደረሱ።

14፤ ከዚያም በኋላ ለራሳቸውና ለካህናቱ አዘጋጁ፤ የእርንም ልጆች ካህናቱ የሚቃጠለውን መሥዋዕትና ስቡን ለማቅረብ እስከ ሌሊት ድረስ ይሠሩ ነበርና ስለዚህ ሌዋውያን ለራሳቸውና ለአርን ልጆች ለካህናቱ አዘጋጁ።

15፤ የአሳፍም ልጆች መዘምራን እንደ ዳዊት፣ እንደ አሳፍም እንደ ኤማንም የንጉሡም ባለ ራዕይ እንደ ነበረው እንደ ኤዶታም ትእዛዝ በየስፍራቸው ነበሩ፤ በረኞቹም በሮቹን ሁሉ ይጠብቁ ነበር፤ ወንድሞቻቸውም ሌዋውያን ያዘጋጁላቸው ነበርና ከአገልግሎታቸው ይርቁ ዘንድ አያስፈልጋቸውም ነበር።

16፤ እንደ ንጉሡም እንደ ኢየሱያስ ትእዛዝ በእግዚአብሔር መሠዊያ ላይ የሚቃጠለውን መሥዋዕት ያቀርቡ ዘንድ፣ ፋሲካውንም ያደርጉ ዘንድ የእግዚአብሔር አገልግሎት ሁሉ በዚያ ቀን ተዘጋጀ።

17፤ የተገኙትም የእስራኤል ልጆች በዚያ ቀን ፋሲካውን፣ ሰባት ቀንም የቂጣ በዓልን አደረጉ።

18፤ ከነቢዩ ከሳሙኤል ዘመን ጀምሮ እንደዚህ ያለ ፋሲካ በእስራኤል ዘንድ ከቶ አልተደረገም፤ ከእስራኤልም ነገሥታት ሁሉ ኢየሱያስና ካህናቱ፣ ሌዋውያንም፣ በዚያም የተገኙ የይሁዳና የእስራኤል ሰዎች ሁሉ፣ በኢየሩሳሌምም የሚኖሩት እንዳደረጉት ያለ ፋሲካ ያደረገ የለም።

19፤ ይህም ፋሲካ ኢየሱያስ በነገሠ በአሥራ ስምንተኛው ዓመት ተደረገ።

20፤ ከዚህም ሁሉ በኋላ፣ ኢየሱያስም ቤተ መቅደሱን ካሰናዳ በኋላ፣ የግብጽ ንጉሥ ኒካዕ በኤፍራጥስ ወንዝ አጠገብ ባለው በከርከሚሽ ላይ ይዋጋ ዘንድ ወጣ፤ ኢየሱያስም ሊጋጠመው ወጣ።

21፤ እርሱም፣ የይሁዳ ንጉሥ ሆይ፣ ከአንተ ጋር ምን አለኝ? በምዋጋበት በሌላ ቤት ላይ ነው እንጂ በአንተ ላይ ዛሬ አልመጣሁም፤ እግዚአብሔርም እንድቸኩል አዝዞኛል፤ ከእኔ ጋር ያለው እግዚአብሔር እንዳያጠፋህ ይህን በእርሱ ላይ ከማድረግ ተመለስ ብሎ መልእክተኞችን ላከበት።

22፤ ኢየሱያስ ግን ይዋጋው ዘንድ ተጸናና እንጂ ፊቱን ከእርሱ አልመለሰም፤ በእግዚአብሔርም አፍ የተነገረውን የኒካዕን ቃል አልሰማም፣ በመጊደም ሸለቆ ይዋጋ ዘንድ መጣ።

23፤ ቀስተኞችም ንጉሡን ኢየሱያስን ወጉት፤ ንጉሡም ብላቴናዎቹን፣ አጥብቄ ቁስያለሁና ከሰልፉ ውስጥ አውጡኝ አላቸው።

24፤ ብላቴኖቹም ከሰረገላው አውርደው ለእርሱ በነበረው በሁለተኛው ሰረገላ ውስጥ አስቀመጡት፣ ወደ ኢየሩሳሌምም አመጡት፤ እርሱም ሞተ፣ በአባቶቹም መቃብር ተቀበረ፤ ይሁዳና ኢየሩሳሌምም ሁሉ ለኢየሱያስ አለቀሱ።

25፤ ኤርምያስም ለኢየሱያስ የልቅሶ ግጥም ገጠመለት፤ እስከ ዛሬም ድረስ ወንዶችና ሴቶች መዘምራን ሁሉ በልቅሶ ግጥማቸው ስለ ኢየሱያስ ይናገሩ ነበር፤ ይህም በእስራኤል ዘንድ ወግ ሆኖ በልቅሶ ግጥም ተጽፎአል።

26፤ የቀረውም የኢየሱያስ ነገር፣ በእግዚአብሔርም ሕግ እንደተጻፈ ያደረገው ቸርነት፣

27፤ የፊተኛውና የኋለኛውም ነገር፣ እነሆ፣ በእስራኤልና በይሁዳ ነገሥታት መጽሐፍ ተጽፎአል።

ምዕራፍ 36።

1፤ የአገሩም ሰዎች የኢየሱያስን ልጅ ኢዮአክስን ወስደው በአባቱ ፋንታ በኢየሩሳሌም አነገሡት።

2፤ ኢዮአክስም መንገሥ በጀመረ ጊዜ የሀያ ሦስት ዓመት ጉልማሳ ነበረ፣ በኢየሩሳሌምም ሦስት ወር ነገሠ።

3፤ የግብጽም ንጉሥ በኢየሩሳሌም ከመንግሥቱ አወጣው፣ መቶም መክሊት ብርና አንድ መክሊት ወርቅ ዕዳ ጣለበት።

4፤ የግብጽም ንጉሥ ወንድሙን ኤልያቄምን በይሁዳና በኢየሩሳሌም ላይ አነገሠ፤ ስሙንም ኢየሩሳሌም ብሎ ለወጠ፤ ኒካዕም ወንድሙን ኢየሩሳሌምን ይዞ ወደ ግብጽ ወሰደው።

5፤ ኢየሩሳሌምን መንገሥ በጀመረ ጊዜ የሀያ አምስት ዓመት ጉልማሳ ነበረ፤ በኢየሩሳሌምም አሥራ አንድ ዓመት ነገሠ፤ በአምላኩም በእግዚአብሔር ፊት ክፉ አደረገ።

6፤ የባቢሎንም ንጉሥ ናቡከደነፆር በእርሱ ላይ መጥቶ ወደ ባቢሎን ይወስደው ዘንድ በሰንሰለት አሰረው።

7፤ ናቡከደነፆርም ከእግዚአብሔር ቤት ዕቃ አያሌውን ወደ ባቢሎን አፈለሰ፤ በባቢሎንም በመቅደሱ ውስጥ አኖረው።

8፤ የቀረውም የኢየሩሳሌም ነገር፤ ያደረገውም ርኾሰት፤ በእርሱም የተገኘው ሁሉ፤ እነሆ፤ በእስራኤልና በይሁዳ ነገሥታት መጽሐፍ ተጽፎአል፤ ልጁም የአኪን በእርሱ ፋንታ ነገሠ።

9፤ የአኪንም መንገሥ በጀመረ ጊዜ የአሥራ ስምንት ዓመት ጉልማሳ ነበረ፤ በኢየሩሳሌምም ሦስት ወርና አሥር ቀን ነገሠ፤ በእግዚአብሔርም ፊት ክፉ አደረገ።

10፤ ዓመቱ ባለፈ ጊዜ ንጉሡ ናቡከደነፆር ልኮ ወደ ባቢሎን ወሰደው፤ የከበረውንም የእግዚአብሔርን ቤት ዕቃ ከእርሱ ጋር አስወሰደ፤ ወንድሙንም ሴዴቅያስን በይሁዳና በኢየሩሳሌም ላይ አነገሠ።

11፤ ሴዴቅያስ መንገሥ በጀመረ ጊዜ የሀያ አንድ ዓመት ጉልማሳ ነበረ፤ በኢየሩሳሌምም አሥራ አንድ ዓመት ነገሠ።

12፤ በአምላኩም በእግዚአብሔር ፊት ክፉ አደረገ፤ በእግዚአብሔርም አፍ በተናገረው በነቢዩ በኤርሚያስ ፊት ራሱን አላወረደም።

13፤ ደግሞም በእግዚአብሔር አምሎት በነበረው በንጉሡ በናቡከደነፆር ላይ ዐመ፤ ወደ እስራኤልም አምላክ ወደ እግዚአብሔር እንዳይመለስ አንገቱን አደነደነ ልቡንም አጠነከረ።

14፤ ደግሞም የካህናቱ አለቆች ሁሉ ሕዝቡም እንደ አሕዛብ ያለ ርኾሰት ሁሉ መተላለፍን አበዙ፤ በኢየሩሳሌምም የቀደሰውን የእግዚአብሔርን ቤት አረከሱ።

15፤ የአባቶቻቸውም አምላክ እግዚአብሔር ለሕዝቡና ለማደሪያው ስላዘነ ማለዳ ተነሥቶ በመልእክተኞቹ እጅ ወደ እነርሱ ይልክ ነበር።

16፤ እነርሱ ግን የእግዚአብሔር ቁጥ በሕዝቡ ላይ እስኪወጣ ድረስ፤ ፈውስም እስኪማይገኝላቸው ድረስ፤ በእግዚአብሔር መልእክተኞች ይላለቁ፤ ቃሉንም ያቃልሉ፤ በነቢያቱም ላይ ያፈዙ ነበር።

17፤ ስለዚህም የከለዳውያንን ንጉሥ አመጣባቸው፤ እርሱም ጉልማሳቸውን በቤተ መቅደሱ ውስጥ በሰይፍ ገደላቸው፤ ጉልማሳውንና ቁንጆይቱን ሽማግሌውንና አሮጌውን አልማረም፤ ሁሉንም በእጁ አሳልፎ ሰጠው።

18፤ የእግዚአብሔርንም ቤት ዕቃ ሁሉ ታላቁንና ታናሹን፤ የእግዚአብሔርንም ቤት መዝገብ፤ የንጉሡንና የአለቆቹን መዝገብ፤ እነዚህን ሁሉ ወደ ባቢሎን ወሰደ።

19፤ የእግዚአብሔርንም ቤት አቃጠሉ፤ የኢየሩሳሌምንም ቅጥር አፈረሱ፤ አዳራሾችንም በእሳት አቃጠሉ፤ መልካሙንም ዕቃዋን ሁሉ አጠፉ።

20፤ ከሰይፍም ያመለጡትን ወደ ባቢሎን ማረካቸው፤ የፋርስ ንጉሥም እስኪነግሥ ድረስ ለንጉሡና ለልጆቹ ባሪያዎች ሆኑ፤

21፤ በኤርምያስም አፍ የተናገረው የእግዚአብሔር ቃል እንዲፈጸም፤ ምድሪቱ ሰንበትን በማድረግዋ እስክታርፍ ድረስ፤ በተፈታችበትም ዘመን ሁሉ፤ ሰባ ዓመት እስኪፈጸም ድረስ፤ ሰንበትን አገኘች።

22፤ በኤርምያስም አፍ የተናገረው የእግዚአብሔር ቃል ይፈጸም ዘንድ በፋርስ ንጉሥ በቂሮስ በመጀመሪያው ዓመት እግዚአብሔር የፋርስን ንጉሥ የቂሮስን መንፈስ አስነሣ፤ እርሱም፤ የፋርስ ንጉሥ ቂሮስ እንዲህ ይላል።

23፤ የሰማይ አምላክ እግዚአብሔር የምድርን መንግሥታት ሁሉ ሰጥቶኛል፤ በይሁዳም ባለችው በኢየሩሳሌም ቤት እሠራለት ዘንድ አዝዞኛል፤ ከሕዝቡ ሁሉ በእናንተ ዘንድ ማንም ቢሆን አምላኩ እግዚአብሔር ከእርሱ ጋር ይሁን፤ እርሱም ይውጣ ብሎ በመንግሥቱ ሁሉ አዋጅ አስነገረ፤ ደግሞም በጽሕፈት አደረገው።

መጽሐፈ ዕገራ። (Ezra)

ምዕራፍ 1።

1፤ በኤርምያስም አፍ የተናገረው የእግዚአብሔር ቃል ይፈጸም ዘንድ በፋርስ ንጉሥ በቂሮስ በመጀመሪያው ዓመት እግዚአብሔር የፋርስን ንጉሥ የቂሮስን መንፈስ አስነሣ፤ እርሱም በመንግሥቱ ሁሉ አዋጅ አስነገረ፤ ደግሞም በጽሕፈት አድርጎ እንዲህ አለ።

2፤ የፋርስ ንጉሥ ቂሮስ እንዲህ ይላል። የሰማይ አምላክ እግዚአብሔር የምድርን መንግሥታት ሁሉ ሰጥቶኛል፤ በይሁዳም ባለችው በኢየሩሳሌም ቤት እሠራለት ዘንድ አዝዞኛል፤

3፤ ከሕዝቡ ሁሉ በእናንተ ዘንድ ማንም ቢሆን አምላኩ ከእርሱ ጋር ይሁን፤ እርሱም በይሁዳ ወዳለችው ወደ ኢየሩሳሌም ይውጣ፤ በኢየሩሳሌምም ለሚኖረው አምላክ፤ ለእስራኤል አምላክ ለእግዚአብሔር ቤት ይሥራ፤

4፤ በሚኖርበትም ስፍራ ሁሉ ለቀረው ሰው የአገሩ ሰዎች በብርና በወርቅ በዕቃም በእንስሳም ይርዱት፤ ይህም በኢየሩሳሌም ላለው ለእግዚአብሔር ቤት በፈቃዳቸው ከሚያቀርቡት ሌላ ይሁን።

5፤ የይሁዳና የብንያም የአባቶች ቤቶች አለቆችም፤ ካህናቱም፤ ሌዋውያኑም፤ በኢየሩሳሌም ያለውን የእግዚአብሔርን ቤት ለመሥራት ይወጡ ዘንድ እግዚአብሔር መንፈሳቸውን ያነሣጣው ሁሉ ተነሡ።

6፤ በዙሪያቸውም ያሉ ሁሉ በፈቃዳቸው ካቀረቡት ሁሉ ሌላ በብር ዕቃና በወርቅ በገንዘቦችና በእንስሶች በሌላም ስጦታ አገዙአቸው።

7፤ ንጉሠ ቂርስም ናቡከደነፆር ከኢየሩሳሌም ወስዶ በአማልክቱ ቤት ያኖራቸውን የእግዚአብሔርን ቤት ዕቃዎች አወጣ።

8፤ የፋርስ ንጉሥ ቂርስም በመዝገቡ ላይ በነበረው በሚትሪዳጡ እጅ አወጣቸው፤ ለይሁዳም መስፍን ለሰላጥሳር ቈጠራቸው።

9፤ ቍጥራቸውም ይህ ነው፤ ሠላሳ የወርቅ አንድ ሺህም የብር ስሐኖች፤ ሀያ ዘጠኝም ቢላዎች።

10፤ ሠላሳ የወርቅ ደካዎች፤ አራት መቶ አሥርም ሌላ ዓይነት የብር ደካዎች፤ አንድ ሺህም ሌላ ዕቃ ነበረ።

11፤ የወርቁና የብር ዕቃዎች ሁሉ አምስት ሺህ አራት መቶ ነበሩ፤ እነዚህንም ሁሉ ሰላጥሳር ከባቢሎን ወደ ኢየሩሳሌም ከተመለሱ ምርኮኞቹ ጋር ወሰደ።

ምዕራፍ 2።

1፤ የባቢሎንም ንጉሥ ናቡከደነፆር ወደ ባቢሎን ከማረካቸው ምርኮኞች ወደ ኢየሩሳሌምና ወደ ይሁዳ ወደ እየከተማቸው የተመለሱት የአገር ልጆች እነዚህ ናቸው።

2፤ ከዘሩባቤል፣ ከኢያሱ፣ ከነህምያ፣ ከሠራያ፣ ከረዕላያ፣ ከመርዶክዮስ፣ ከበላሳን፣ ከመሴፋር፣ ከበጉዋይ፣ ከሬሁም፣ ከበዓና ጋር መጡ።

3፤ የእስራኤልም ሕዝብ ሰዎች ቍጥር ይህ ነው፤ የፋርስ ልጆች፤ ሁለት ሺህ መቶ ሰባ ሁለት።

4፤ የሰፋጥያስ ልጆች፤ ሦስት መቶ ሰባ ሁለት።

5፤ የኤራ ልጆች፤ ሰባት መቶ ሰባ አምስት።

6፤ ከኢያሱና ከኢዮአብ ልጆች የሆኑ የፈሐት ሞዓብ ልጆች፤ ሁለት ሺህ ስምንት መቶ አሥራ ሁለት።

7፤ የኤላም ልጆች፤ ሺህ ሁለት መቶ አምሳ አራት።

8፤ የዛቱዕ ልጆች፤ ዘጠኝ መቶ አርባ አምስት።

9፤ የዘካይ ልጆች ሰባት መቶ ስድሳ።

10፤ የባኒ ልጆች፤ ስድስት መቶ አርባ ሁለት።

11፤ የቤባይ ልጆች፤ ስድስት መቶ ሀያ ሦስት።

12፤ የዓዝጋድ ልጆች፤ ሺህ ሁለት መቶ ሀያ ሁለት።

13፤ የአደኒቃም ልጆች፤ ስድስት መቶ ስድሳ ስድስት።

14፤ የበጉዋይ ልጆች፤ ሁለት ሺህ አምሳ ስድስት።

15፤ የዓዲን ልጆች፤ አራት መቶ አምሳ አራት።

16፤ ከሕዝቅያስ ወገን የአጤር ልጆች፤ ዘጠና ስምንት።

17፤ የቤሳይ ልጆች፤ ሦስት መቶ ሀያ ሦስት።

18፤ የዮራ ልጆች፤ መቶ አሥራ ሁለት።

19፤ የሐሱም ልጆች፤ ሁለት መቶ ሀያ ሦስት።

20፤21፤ የጋቤር ልጆች፤ ዘጠና አምስት። የቤተ ልሔም ልጆች፤ መቶ ሀያ ሦስት።

22፤ የነጦፋ ሰዎች፤ አምሳ ስድስት።

23፤ የዓናቶት ሰዎች፤ መቶ ሀያ ስምንት።

24፤ የዓዝሞት ልጆች፤ አርባ ሁለት።

25፤ የቂርያትይዓሪምና የከፊራ የብኤርትም ልጆች፤ ሰባት መቶ አርባ ሦስት።

26፤ የራማና የጌባ ልጆች፤ ስድስት መቶ ሀያ አንድ።

27፤ የማክማስ ሰዎች፤ መቶ ሀያ ሁለት።

28፤ የቤቴልና የጋይ ሰዎች፤ ሁለት መቶ ሀያ ሦስት።

29፤ የናባው ልጆች፤ አምሳ ሁለት።

30፤ የመጌብስ ልጆች፤ መቶ አምሳ ስድስት።

31፤ የሁለተኛውም ኤላም ልጆች፤ ሺህ ሁለት መቶ አምሳ አራት።

32፤ የካሪም ልጆች፤ ሦስት መቶ ሀያ።

33፤ የሎድና የሐዲድ የኦኖም ልጆች፤ ሰባት መቶ ሀያ አምስት።

34፤ የኢያሪኮ ልጆች፤ ሦስት መቶ አርባ አምስት።

35፤ የሴናዓ ልጆች፤ ሦስት ሺህ ስድስት መቶ ሠላሳ።

36፤ ካህናቱ፤ ከኢያሱ ወገን የዮዳኤ ልጆች፤ ዘጠኝ መቶ ሰባ ሦስት።

37፤ የኢሜር ልጆች፤ ሺህ አምሳ ሁለት።

38፤ የፋስኮር ልጆች፤ ሺህ ሁለት መቶ አርባ ሰባት።

39፤ የካሪም ልጆች፤ ሺህ አሥራ ሰባት።

40፤ ሊዋውያኑ፤ ከሆዳይዋ ወገን የኢያሱና የቀድሞኤል ልጆች፤ ሰባ አራት።

41፤ መዘምራኑ፤ የአሳፍ ልጆች፤ ሙቶ ሀያ ስምንት።

42፤ የበረኞች ልጆች፤ የሰሎሞን ልጆች፤ የአጤር ልጆች፤ የጤልሞን ልጆች፤ የዓቁብ ልጆች፤ የሐጢጣ ልጆች፤ የሶባይ ልጆች፤ ሁሉ ሙቶ ሠላሳ ዘጠኝ።

43፤ ናታኒም፤ የሲሐ ልጆች፤ የሐሠፋ ልጆች፤

44፤ የጠብቦት ልጆች፤ የኬራስ ልጆች፤ የሲዓ ልጆች፤

45፤ የፋዶን ልጆች፤ የልባና ልጆች፤

46፤ የአጋባ ልጆች፤ የዓቁብ ልጆች፤ የአጋብ ልጆች፤ የሰምላይ ልጆች፤ የሐናን ልጆች፤

47፤ የጌዴል ልጆች፤ የጋሐር ልጆች፤ የራያ ልጆች፤

48፤ የረአሶን ልጆች፤ የኔቆዳ ልጆች፤

49፤ የጋሴም ልጆች፤ የጊዛ ልጆች፤ የፋሴሐ ልጆች፤

50፤ የቤሳይ ልጆች፤ የአስና ልጆች፤ የምዑናውያን ልጆች፤ የንፋሰሲም ልጆች፤

51፤ የበቅቡቅ ልጆች፤ የሐቁፋ ልጆች፤ የሐርሐር ልጆች፤

52፤ የበሰሎት ልጆች፤ የምሐዳ ልጆች፤

53፤ የሐርሳ ልጆች፤ የበርቆስ ልጆች፤

54፤ የሲሣራ ልጆች፤ የቴማ ልጆች፤ የንስያ ልጆች፤ የሐጢፋ ልጆች።

55፤ የሰሎሞንም ባሪያዎች ልጆች፤ የሶጣይ ልጆች፤ የሶፌሬት ልጆች፤ የፍሩዳ ልጆች፤

56፤ የየዕላ ልጆች፤ የደርቆን ልጆች፤ የጌዴል ልጆች፤

57፤ የሰፋጥያስ ልጆች፤ የሐጢል ልጆች፤ የፈክራት ልጆች፤ የሐጋይም ልጆች፤ የአሚ ልጆች።

58፤ እነዚህ ናታኒም ሁሉና የሰሎሞን ባሪያዎች ልጆች ሦስት ሙቶ ዘጠና ሁለት ነበሩ።

59፤ ከቴልሚላ፣ ከቴላሬሳ፣ ከክሩብ፣ ከአዳን፣ ከአሚር የወጡ እነዚህ ነበሩ፤ ነገር ግን የአባቶቻቸውን ቤቶችና ዘራቸውን ወይም ከእስራኤል ወገን መሆናቸውን ያስታውቁ ዘንድ አልቻሉም፤

60፤ የዳላያ ልጆች፤ የጠብያ ልጆች፤ የኔቆዳ ልጆች፤ ስድስት ሙቶ አምሳ ሁለት ነበሩ።

61፤ ከካህናቱም ልጆች፤ የኤብያ ልጆች፤ የአቆስ ልጆች፤ ከገለዳዳዊው ከቤርኤል ልጆች ሚስት ያገባ፤ በስሙም የተጠራ የቤርኤል ልጆች።

62፤ እነዚህ በትውልድ መጽሐፍ ትውልዳቸውን ፈለጉ፤ ነገር ግን አልተገኘም፤ ከክህነትም ተከለከሉ።

63፤ ሐቴርሰታም፤ በኡሪምና በቱሚም የሚፈርድ ካህን እስኪነሣ ድረስ ከቅዱስ ቅዱሳን አትበሉም አላቸው።

64፤65፤ ሰባት ሺህ ሦስት ሙቶ ሠላሳ ሰባት ከነበሩ ከሎሌዎቻቸውና ከገረዶቻቸው ሌላ ጉባኤው ሁሉ አርባ ሁለት ሺህ ሦስት ሙቶ ስድሳ ነበሩ። ሁለት ሙቶም ወንዶችና ሴቶች መዘምራን ነበሩአቸው።

66፤ ፈረሶቻቸውም ሰባት ሙቶ ሠላሳ ስድስት በቅሎቻቸውም ሁለት ሙቶ አርባ አምስት፤

67፤ ግመሎቻቸውም አራት ሙቶ ሠላሳ አምስት፤ አህያቻቸውም ስድስት ሺህ ሰባት ሙቶ ሀያ ነበሩ።

68፤ በኢየሩሳሌምም ወዳለው ወደ እግዚአብሔር ቤት በመጡ ጊዜ ከአባቶች ቤቶች አለቆች አያሌዎች ለእግዚአብሔር ቤት በስፍራው ይሠራ ዘንድ በፈቃዳቸው ሰጡ።

69፤ ስድሳ አንድ ሺህም የወርቅ ዳሪክ፣ አምስት ሺህም ምናን ብር፣ አንድ ሙቶም የካህናት ልብስ እንደ ችሎታቸው ወደ ሥራው ቤተ መዛግብት አቀረቡ።

70፤ ካህናቱና ሊዋውያኑም፤ ከሕዝቡም አያሌዎች፤ መዘምራኑና በረኞቹም፤ ናታኒምም በከተሞቻቸው፤ እስራኤልም ሁሉ በከተሞቻቸው ተቀመጡ።

ምዕራፍ 3።

1፤ ሰባተኛውም ወር በደረሰ ጊዜ፤ የእስራኤልም ልጆች በከተሞቻቸው ሳሉ፤ ሕዝቡ እንደ አንድ ሰው ሆነው ወደ ኢየሩሳሌም ተሰበሰቡ።

2፤ የኢየሱይዴቅም ልጅ ኢያሱ፤ ወንድሞቹም ካህናቱ፤ የሰላትያልም ልጅ ዘሩባቤል ወንድሞቹም ተነሥተው በእግዚአብሔር ሰው በሙሴ ሕግ እንደ ተጻፈ የሚቃጠለውን መሥዋዕት ያቀርቡበት ዘንድ የእስራኤልን አምላክ መሠዊያ ሠሩ።

3፤ በአገሩም ካሉት አሕዛብ ፈርተው ነበርና መሠዊያውን በስፍራው ላይ አስቀመጡት፤ በጥዋትና በማታም የሚቃጠለውን መሥዋዕት ለእግዚአብሔር አቀረቡበት።

4፤ እንደ ተጻፈውም የዳስ በዓል አደረጉ፤ እንደ ሥርዓቱም ለየዕለቱ የተገባውን የየዕለቱን የሚቃጠል መሥዋዕት በቀጥታ አቀረቡ።

5፤ ከዚያም በኋላ ዘወትር የሚቃጠለውን መሥዋዕት፤ የመባቻውንም መሥዋዕት፤ የተቀደሱትንም የእግዚአብሔር በዓላት ሁሉ መሥዋዕት፤ ሰውም ሁሉ ለእግዚአብሔር በፈቃድ የሰጠውን ቁርባን አቀረቡ።

6፤ በሰባተኛው ወር በመጀመሪያው ቀን ለእግዚአብሔር የሚቃጠል መሥዋዕት ማቅረብ ጀመሩ፤ የእግዚአብሔር መቅደስ ገና አልተመሠረተም ነበር።

7፤ ለጠራቢዎችና ለአናጢዎችም ገንዘብ ሰጡ፤ የፋርስም ንጉሥ ቂሮስ እንደ ፈቀደላቸው የዝግባ ዛፍ ከሊባኖስ በባሕር ወደ ኢዮቶ ያመጡ ዘንድ ለሲዶናና ለጢሮስ ሰዎች መብልና መጠዋ ዘይትም ሰጡ።

8፤ በኢየሩሳሌም ወዳለው ወደ እግዚአብሔር ቤት በመጡ በሁለተኛው ዓመት በሁለተኛው ወር የሰላትያል ልጅ ዘሩባቤል፣ የኢዮሴዴቅም ልጅ ኢያሱ፣ የቀሩትም ወንድሞቻቸው ካህናትና ሌዋውያን፣ ወደ ኢየሩሳሌምም የተመለሱት ምርኮኞች ሁሉ ጀመሩ፤ ሌዋውያንንም ከሆያ ዓመት ጀምሮ ከዚያም በላይ የእግዚአብሔርን ቤት ሥራ እንዲያሠሩት ሾሙአቸው።

9፤ ኢያሱም ልጆቹም ወንድሞቹም፣ የይሁዳም ልጆች ቀድሞኤልና ልጆቹ፣ የኤንሐዳድም ልጆች፣ ልጆቻቸውና ወንድሞቻቸው ሌዋውያንም የእግዚአብሔርን ቤት የሚሠሩትን ያሠሩ ዘንድ በአንድነት ቆሙ።

10፤ አናጢዎቹም የእግዚአብሔርን መቅደስ በመሠረቱ ጊዜ ካህናቱ ልብሳቸውን ለብሰው መለከቱን ይዘው፣ የአሳፍም ልጆች ሌዋውያን ጸናጽል ይዘው እንደ እስራኤል ንጉሥ እንደ ዳዊት ሥርዓት እግዚአብሔርን ያመሰግኑ ዘንድ ቆሙ።

11፤ ደግሞ። ቸር ነውና፣ ለእስራኤልም ምሕረቱ ለዘላለም ነውና እያሉ እግዚአብሔርንም እያመሰገኑና እያከበሩ እርስ በእርሳቸው ያስተዛዘሉ ነበር፤ የእግዚአብሔርም ቤት ስለተመሠረተ ሕዝቡ ሁሉ እግዚአብሔርን እያመሰገኑ በታላቅ ድምፅ እልል አሉ።

12፤ የፊተኛውን ቤት ያዩ ሽማግሌዎች የሆኑ ብዙ ካህናትና ሌዋውያን የአባቶችም ቤቶች አለቆች ግን ይህ መቅደስ በፊታቸው በተመሠረተ ጊዜ በታላቅ ድምፅ ያለቅሱ ነበር፤ ብዙ ሰዎችም በደስታ ይጮኹ ነበር፤

13፤ ደስ ብሎአቸው የሚጮኹትን ድምፅ ከሕዝቡ ልቅሶ ድምፅ መለየት የሚችል አልነበረም፤ ሕዝቡም በታላቅ ድምፅ ይጮኹ ነበር። ድምፁም ከሩቅ ይሰማ ነበር።

ምዕራፍ 4።

1፤ የይሁዳና የብንያምም ጠላቶች ምርኮኞቹ ለእስራኤል አምላክ ለእግዚአብሔር መቅደስ እንደ ሠሩ ሰሙ።

2፤ ወደ ዘሩባቤልና ወደ አባቶች ቤቶች አለቆች ቀርበው። የአሦር ንጉሥ አስራዶን ወደዚህ ካመጣን ቀን ጀምሮ ለአምላካችሁ እንሠዋለንና፣ እንደ እናንተም እንፈልገዋለንና ከእናንተ ጋር እንሥራ አሉአቸው።

3፤ ዘሩባቤልና ኢያሱም የቀሩትም የእስራኤል አባቶች ቤቶች አለቆች። የአምላካችንን ቤት መሥራት ለእኛና ለእናንተ አይደለም፤ እኛ ለብቻችን ግን የፋርስ ንጉሥ ቂሮስ እንዳዘዘን ለእስራኤል አምላክ ለእግዚአብሔር ቤት እንሠራለን አሉአቸው።

4፤ የምድሩም ሕዝብ የይሁዳን ሕዝብ እጅ ያደክሙ ነበር፣ እንዳይሠሩም አስፈራሩአቸው።

5፤ ምክራቸውንም ያፈርሱ ዘንድ በፋርሱ ንጉሥ በቂሮስ ዘመን ሁሉ እስከ ፋርስ ንጉሥ እስከ ዳርዮስ መንግሥት ድረስ መካሪዎችን ገዙባቸው።

6፤ በአርጤክስም መንግሥት፣ በመንግሥቱም በመጀመሪያ ዘመን፣ በይሁዳና በኢየሩሳሌም በሚኖሩት ላይ የክስ ነገር ጻፉ።

7፤ በአርጤክስ ዘመን ቢሸላም፣ ሚትሪዳጦ፣ ጣብኤል ተባባሪዎቻቸው ለፋርስ ንጉሥ ለአርጤክስ ጻፉ፤ ደብዳቤውም በሶርያ ፊደልና በሶርያ ቋንቋ ተጽፎ ነበር።

8፤ አዛዥ ሬሁም ጸሐፊውም ሲምሳይ በኢየሩሳሌም ላይ ለንጉሡ ለአርጤክስ እንዲህ የሚል ደብዳቤ ጻፉ።

9፤ አዛዥ ሬሁም ጸሐፊውም ሲምሳይ የቀሩትም ተባባሪዎቻቸው፣ ዲናውያን፣ አፈርሳትካውያን፣ ጠርፈላውያን፣ አፈርሳውያን፣ አርካውያን፣ ባቢሎናውያን፣ ሱስናካውያን፣ ዴሐውያን፣ ኤላማውያን፣

10፤ ታላቁና ኃይለኛው አስናፈር ያፈለሳቸው በሰማርያና በወንዝ ማዶ ያኖራቸው የቀሩትም አሕዛብ ደብዳቤውን ጻፉ።

11፤ ለንጉሡ ለአርጤክስ የላኩት የደብዳቤ ግልባጭ ይህ ነው። በወንዝ ማዶ ያሉት ሰዎች ባሪያዎችህ፤

12፤ አሁንም ከአንተ ዘንድ የወጡ አይሁድ ወደ እኛ ወደ ኢየሩሳሌም እንደ መጡ ንጉሡ ይወቅ፤ ዓመፀኛይቱንና እጅግም የከፋቸቱን ከተማ ይሠራሉ፣ ቅጥርዋንም ያድሳሉ፣ መሠረትዋንም ጠገኑ።

13፤ አሁንም ይህች ከተማ የተሠራች እንደ ሆነ፣ ቅጥርዋም የታደሰ እንደ ሆነ፣ ግብርና ቀረጥ መጥንም እንዳይሰጡ፣ የንጉሡም ግቢው እንዲጎድል ንጉሡ ይወቅ።

14፤ የንጉሡንም ጨው እንበላለንና፣ ንጉሡንም ሲያቃልሉት ማየት አይገባንምና ስለዚህ ልክን ለንጉሡ አስታውቀናል፤

15፤ በአባቶችህ ታሪክ መጽሐፍ ምርመራ ይደረግ፤ በዚያም በታሪክ መጽሐፍ ይህች ከተማ ዓመፀኛ እንደ ሆነች፣ ነገሥታትንና አውራጃዎችንም እንደ ጎዳች፣ ከጥንቱም ሽፍትነት በእርስዋ እንደ ተጀመረ ታገኛለህ፣ ታውቃለህም፤ ስለዚህም ይህች ከተማ ፈርሳ ነበር።

16፤ ይህችም ከተማ የተሠራች እንደ ሆነ፣ ቅጥርዋም የታደሰ እንደ ሆነ፣ በወንዝ ማዶ ክፍል እንደሌለህ ለንጉሡ እናስታውቃለን።

17፤ ንጉሡም ለአዛዥ ለሬሁም፣ ለጸሐፊውም ለሲምሳይ፣ በሰማርያና በወንዝ ማዶ ለተቀመጡ ለቀሩት ተባባሪዎቻቸው እንዲህ የሚለውን መልስ ላክ።

18፤ ሰላም፤ አሁንም ወደ እኛ የላካችሁት ደብዳቤ በፊቱ ተተርጉሞ ተነበበ።

19፤ እኔም አዝዛለሁ፤ ተመረመረም፤ ይህችም ከተማ ከጥንት ጀምሮ በነገሥታት ላይ ዓመፀኛ እንደ ነበረች፤ በእርስዋም ዓመፀና ሽፍትነት እንደ ተደረገ ተገኘ።

20፤ በኢየሩሳሌምም እጅግ ኃይላን ነገሥታት ነበሩ፤ በወንዝም ማዶ ያለውን አገር ሁሉ ይዘዙ ነበር፤ ግብርንና ቀረጥን መጥንንም ይቀበሉ ነበር።

21፤ አሁንም እነዚህ ሰዎች ሥራውን እንዲተዉ፤ እኔም እስካዝዝ ድረስ ይህች ከተማ እንዳትሠራ ትእዛዝ ሰጡ።

22፤ ቸልም እንዳትሉ ተጠንቀቁ፤ ለነገሥታቱ ጉዳትና ጥፋት እየበዛ ስለ ምን ይሄዳል?

23፤ የንጉሡም የአርጤክስስ ደብዳቤ ግልባጭ በሬሁምና በጸሐፊው በሲምሳይ በተባባሪዎቻቸውም ፊት በተነበበ ጊዜ ፈጥነው ወደ ኢየሩሳሌም ወደ አይሁድ ሄዱ፤ በግድና በኃይልም አስተዉአቸው።

24፤ በዚያን ጊዜም በኢየሩሳሌም ያለው የእግዚአብሔር ቤት ሥራ ቀረ፤ እስከ ፋርስም ንጉሥ እስከ ዳርዮስ መንግሥት እስከ ሁለተኛው ዓመት ድረስ ተንጉሎ።

ምዕራፍ 5።

1፤ ነቢያቱም ሐጌና የአዶ ልጅ ዘካርያስ በይሁዳና በኢየሩሳሌም ለነበሩ አይሁድ በእስራኤል አምላክ ስም ትንቢት ተናገሩላቸው።

2፤ በዚያን ጊዜ የሰላትያል ልጅ ዘሩባቤል የኢየሴዴቅም ልጅ አያሱ ተነሥተው በኢየሩሳሌም ያለውን የእግዚአብሔርን ቤት መሥራት ጀመሩ፤ የሚያገዙአቸውም የእግዚአብሔር ነቢያት ከእነርሱ ጋር ነበሩ።

3፤ በዚያም ዘመን በወንዝ ማዶ የነበረው ገዥ ተንትናይ፤ ደግሞ ሰተርቡዝናይ፤ ተባባሪዎቻቸውም ወደ እነርሱ መጥተው። ይህን ቤት ትሠሩ ዘንድ፤ ይህንኑም ቅጥር ታድሱ ዘንድ ያዘዛችሁ ማን ነው? አሉአቸው።

4፤ ደግሞም። ይህንስ ሥራ የሚሠሩት ሰዎች ስም ማን ነው? ብለው ጠየቁአቸው።

5፤ የአምላካቸው ዓይን ግን በአይሁድ ሽማግሌዎች ላይ ነበረ፤ ይህም ነገር ወደ ዳርዮስ እስኪደርስ ድረስ፤ መልሱም በደብዳቤ እስኪመጣ ድረስ አልከለከሉአቸውም።

6፤ በወንዙ ማዶ የነበረው ገዥ ተንትናይ ደግሞ ሰተርቡዝናይ ተባባሪዎቹም በወንዙ ማዶ የነበሩት አፈርስካውያን ወደ ንጉሡ ወደ ዳርዮስ የላኩት የደብዳቤው ግልባጭ ይህ ነበረ።

7፤ እንዲህም የሚል ደብዳቤ ላኩለት። ለንጉሡ ለዳርዮስ ሙሉ ሰላም ይሁን፤

8፤ ወደ ይሁዳ አገር ወደ ታላቁም አምላክ ቤት እንደ ሄድን ንጉሡ ይወቅ፤ እርሱም በትልቅ ድንጋይ ተሠራ፤ በቅጥሩም ውስጥ እንጨት ተደረገ፤ ያም ሥራ በትጋት ይሠራል፤ በእጃቸውም ይከናወናል።

9፤ እነዚያንም ሽማግሌዎች። ይህን ቤት ትሠሩ ዘንድ፤ ይህንስ ቅጥር ታድሱ ዘንድ ያዘዛችሁ ማን ነው? ብለን ጠየቅናቸው።

10፤ ደግሞም እናስታውቅህ ዘንድ፤ በእነርሱም ያሉትን ሹሞች ስም እንጽፍልህ ዘንድ ስማቸውን ጠየቅን።

11፤ እንደዚህም ብለው መለሱልን። እኛ የሰማይና የምድር አምላክ ባሪያዎች ነን፤ ከብዙም ዘመን ጀምሮ ተሠርቶ የነበረውን፤ ታላቁም የእስራኤል ንጉሥ ሠርቶ የፈጸመውን ቤት እንሠራለን።

12፤ አባቶቻችንም የሰማይን አምላክ ካስቈጡ በኋላ በከለዳዊው በባቢሎን ንጉሥ በናቡከደነፆር እጅ አሳልፎ ሰጣቸው፤ እርሱም ይህን ቤት አፈረሰ፤ ሕዝቡንም ወደ ባቢሎን አፈለሰ።

13፤ ነገር ግን በባቢሎን ንጉሥ በቂሮስ በመጀመሪያው ዓመት ንጉሡ ቂሮስ ይህን የእግዚአብሔርን ቤት ይሠሩ ዘንድ አዘዘ።

14፤ ናቡከደነፆርም በኢየሩሳሌም ከነበረው መቅደስ የወሰደውን፤ ወደ ባቢሎንም መቅደስ ያፈለሰውን የእግዚአብሔርን ቤት የወርቅንና የብርን ዕቃ ንጉሡ ቂሮስ ከባቢሎን መቅደስ አውጥቶ ሰላብሳር ለተባለው ለሹሙ ሰጠውና።

15፤ ይህን ዕቃ ይዘህ ሂድ፤ በኢየሩሳሌምም ባለው መቅደስ አኑረው፤ የእግዚአብሔርም ቤት በስፍራው ይሠራ አለው።

16፤ በዚያ ጊዜም ይህ ሰላብሳር መጣ፤ በኢየሩሳሌምም ያለውን የእግዚአብሔርን ቤት መሠረተ፤ ከዚያም ጊዜ ጀምሮ እስከ ዛሬ ድረስ እየተሠራ አልተጨረሰም።

17፤ አሁንም ይህ ነገር በንጉሡ ዓይን መልካም ቢሆን ይህ የእግዚአብሔር ቤት በኢየሩሳሌም ይሠራ ዘንድ ከንጉሡ ከቂሮስ ታዝዞ እንደ ሆነ በባቢሎን ባለው በንጉሡ ቤተ መዛግብት ይመርመር፤ ስለዚህም ነገር ንጉሡ ፈቃዱን ይላክልን።

ምዕራፍ 6።

1፤ በዚያ ጊዜም ንጉሡ ዳርዮስ መዛግብት ባሉበት በባቢሎን ቤተ መጻሕፍት እንዲመረመር አዘዘ።

2፤ በሜዶን አውራጃ ባለው አሕምታ በሚባል ከተማ በንጉሡ ቤት ውስጥ አንድ ጥቅልል ተገኘ፤ በውስጡም ይህ ነገር ለመታሰቢያ ተጽፎ ነበር።

3፤ በንጉሡ በቂሮስ በመጀመሪያው ዓመት ንጉሡ ቂሮስ እንዲህ ብሎ አዘዘ፤ በኢየሩሳሌም ያለው የእግዚአብሔር ቤት፤ መሥዋዕት የሚቀርብበት ቦታ፤ ይህ ቤት ይሠራ፤ በጽኑም ይመሥረት፤ ቁመቱ ስድሳ ክንድ ወርዱም ስድሳ ክንድ ይሁን።

4፤ በሦስት ተራ ታላላቅ ድንጋይ፤ በአንድ ተራ እንጨት ይደረግ፤ ውጪውም ከንጉሡ ቤት ይሰጥ።

5፤ ናቡ-ከደነዖርም በኢየሩሳሌም ካለው መቅደስ ወስዶ ወደ ባቢሎን ያመጣው የእግዚአብሔር ቤት የወርቅና የብር ዕቃ ይመለስ፤ በኢየሩሳሌምም ወዳለው መቅደስ ወደ ስፍራው ይወሰድ፤ በእግዚአብሔር ቤት ይኑር።

6፤ አሁንም አንተ በወንዝ ማዶ ያለኸው የአገሩ ገዥ ተንትናይ ደግሞ ሰተርቡዝናይ በወንዝ ማዶም ያሉ ተባባሪዎቻችሁ አፈርሰካውያን፤ ከዚያ ራቁ፤

7፤ ይህም የእግዚአብሔር ቤት ይሠራ ዘንድ ተወ፤ የአይሁድም አለቃና የአይሁድም ሽማግሌዎች ይህን የእግዚአብሔርን ቤት በስፍራው ይሠሩ ዘንድ ተወክቸው።

8፤ ይህን የእግዚአብሔርን ቤት ይሠሩ ዘንድ ለአይሁድ ሽማግሌዎች የምታደርጉትን፤ በወንዝ ማዶ ካለው አገር ከሚመጣው ግብር ከንጉሡ ገንዘብ ለእነዚህ ሰዎች ወጪውን በትጋት እንድትሰጡአቸው ሥራም እንዳታስፈቱአቸው አዝዣለሁ።

9፤ ለሰማይ አምላክ ለሚቃጠል መሥዋዕት የሚያስፈልገውን፤ ወይፈኖችና አውራ በጎች ጠቦቶችም፤ በኢየሩሳሌምም እንዳሉ እንደ ካህናቱ ቃል ስንዴና ጨው የወይን ጠጅና ዘይት ዕለት ዕለት ያለማቋረጥ ስጡአቸው።

10፤ ይኸውም ለሰማይ አምላክ ጣፋጭ ሽቱ የሆነውን መሥዋዕት ያቀረቡ ዘንድ ለንጉሡና ለልጆቹም ዕድሜ ይጸልዩ ዘንድ ነው።

11፤ ይህንም ትእዛዝ የሚለውጥ ሁሉ፤ ምሰሶው ከቤቱ ተነቅሎ እርሱ ይሰቀልበት፤ ቤቱም የጉድፍ መጣያ ይደረግ ብዬ አዝዣለሁ።

12፤ ስሙንም በዚያ ያኖረው አምላክ ይህን ይለውጡ ዘንድ በኢየሩሳሌም ያለውንም የእግዚአብሔርን ቤት ያፈርሱት ዘንድ እጃቸውን የሚዘረጉትን ነገሥታትና አሕዛብ ሁሉ ያጥፋ። እኔ ዳርዮስ ይህን አዝዣለሁ፤ በትጋት ይፈጸም።

13፤ ንጉሡም ዳርዮስ እንደ ላከው ቃል፤ በዚያን ጊዜ በወንዝ ማዶ ያለ ገዥ ተንትናይ ደግሞ ሰተርቡዝናይ ተባባሪዎቻቸውም እንዲሁ ተግተው አደረጉ።

14፤ የአይሁድም ሽማግሌዎች በነቢዩ በሐጌና በአዶ ልጅ በዘካርያስ ትንቢት ሠሩ ተከናወነላቸውም። እንደ እስራኤልም አምላክ ትእዛዝ፤ እንደ ፋርስም ነገሥታት እንደ ቂርስና እንደ ዳርዮስ እንደ አርጤክስም ትእዛዝ ሠርተው ፈጸሙ።

15፤ ይህም ቤት በንጉሡ በዳርዮስ መንግሥት በስድስተኛው ዓመት አዳር በሚባል ወር በሦስተኛው ቀን ተፈጸመ።

16፤ የእስራኤልም ልጆች፤ ካህናትና ሌዋውያን የቀሩትም ምርኮኞች፤ የዚህን የእግዚአብሔርን ቤት ቅዳሴ በደስታ አደረጉ።

17፤ በዚህም በእግዚአብሔር ቤት ቅዳሴ መቶ ወይፈኖችና ሁለት መቶ አውራ በጎች አራት መቶም ጠቦቶች አቀረቡ ፤ ስለ ኃጢአትም መሥዋዕት እንደ እስራኤል ነገዶች ቍጥር ለእስራኤል ሁሉ አሥራ ሁለት አውራ ፍየሎች አቀረቡ።

18፤ በሙሴም መጽሐፍ እንደ ተጻፈው በኢየሩሳሌም ባለው በእግዚአብሔር አገልግሎት ላይ ካህናቱን በየማዕርጋቸው ሌዋውያንም በየክፍላቸው አቆሙ።

19፤ ምርኮኞቹም በመጀመሪያው ወር በአሥራ አራተኛው ቀን ፋሲካውን አደረጉ።

20፤ ካህናቱና ሌዋውያንም አንድ ሆነው ነጽተው ነበር፤ ሁሉም ንጹሐን ነበሩ፤ ለምርኮኞቹም ሁሉ፤ ለወንድሞቻቸውም ለካህናቱ፤ ለራሳቸውም ፋሲካውን አረዱ።

21፤ ከምርኮኞ ተመልሰው የመጡት የእስራኤል ልጆች፤ የእስራኤልንም አምላክ እግዚአብሔርን ይፈልጉ ዘንድ ራሳቸውን ከምድር አሕዛብ ርኾሰት ለይተው ወደ እነርሱ መጥተው የነበሩት ሁሉ በሉ፤

22፤ እግዚአብሔር ደስ አሰኝቶአቸዋልና፤ የእስራኤልንም አምላክ የእግዚአብሔርን ቤት ለመሥራት እጃቸውን ያጸና ዘንድ የአሦርን ንጉሥ ልብ ወደ እነርሱ መልሶአልና የቂጣውን በዓል ሰባት ቀን በደስታ አደረጉ።

ምዕራፍ 7።

1፤ ከዚህም ነገር በኋላ በፋርስ ንጉሥ በአርጤክስስ መንግሥት ዕዝራ የሠራያ ልጅ፤

2፤ የዓዛርያስ ልጅ፤ የኬልቅያስ ልጅ፤ የሰሎም ልጅ፤ የሳዶቅ ልጅ፤ የአኪጣብ ልጅ፤

3፤ የአማርያ ልጅ፤ የዓዛርያስ ልጅ፤ የመራዮት ልጅ፤

4፤ የዘራእያ ልጅ፤ የኦዚ ልጅ፤ የቡቂ ልጅ፤

5፤ የአቢሱ ልጅ፤ የፊንሐስ ልጅ፤ የአልዓዛር ልጅ፤ የታላቁ ካህን የአርን ልጅ፤ ይህ ዕዝራ ከባቢሎን ወጣ፤

6፤ የእስራኤልም አምላክ እግዚአብሔር በሰጠው በሙሴ ሕግ ፈጣን ጸሐፊ ነበረ፤ የአምላኩም የእግዚአብሔር እጅ በእርሱ ላይ ነበረችና ንጉሡ የሻውን ሁሉ ሰጠው።

7፤ ከእስራኤልም ልጆች ከካህናቱም ከሌዋውያንም ከመዘምራኑም ከበረኞቹም ከናታኒምም በንጉሡ በአርጤክስስ በሰባተኛው ዓመት አያሌዎች ወደ ኢየሩሳሌም ወጡ።

8፤ በንጉሡም በሰባተኛው ዓመት በአምስተኛው ወር ወደ ኢየሩሳሌም ደረሰ።

9፤ በመጀመሪያውም ወር በአንደኛው ቀን ከባቢሎን ሊወጣ ጀመረ፤ መልካሚቱም የአምላኩ እጅ በእርሱ ላይ ነበረችና በአምስተኛው ወር በመጀመሪያው ቀን ወደ ኢየሩሳሌም ደረሰ።

10፤ ዕዝራም የእግዚአብሔርን ሕግ ይፈልግና ያደርግ ዘንድ፤ ለእስራኤልም ሥርዓትንና ፍርድን ያስተምር ዘንድ ልቡን አዘጋጅቶ ነበር።

11፤ ንጉሡም አርጤክስስ የእግዚአብሔርን ትእዛዝ ቃልና ለእስራኤል የሆነውን ሥርዓት ይጽፍ ለነበረው ለጸሐፊው ለካህን ለዕዝራ የሰጠው የደብዳቤው ግልባጭ ይህ ነው።

12፤ ከንጉሡ ነገሥት ከአርጤክስስ ለሰማይ አምላክ ሕግ ጸሐፊ ለካህን ለዕዝራ፣ ሙሉ ሰላም ይሁን፤

13፤ በመንግሥቱ ውስጥ ካሉ ከእስራኤል ሕዝብ ከካህናቱና ከሌዋውያንም ወደ ኢየሩሳሌም ይሄድ ዘንድ የሚወድድ ሁሉ ከአንተ ጋር እንዲሄድ አዝዥለሁ።

14፤ በእጅህ እንዳለችው እንደ አምላክህ ሕግ ይሁዳንና ኢየሩሳሌምን ትገብኝ ዘንድ፣

15፤ ንጉሡንና አማካሪዎቹም መኖሪያው በኢየሩሳሌም ለሆነው ለእስራኤል አምላክ በፈቃዳቸው ያቀረቡትን ብርና ወርቅ፣

16፤ በባቢሎንም አውራጃ ሁሉ የምታገኘውን ብርና ወርቅ ሁሉ፣ ሕዝቡና ካህናቱም በኢየሩሳሌም ላለው ለአምላካቸው ቤት በፈቃዳቸው የሚያቀርቡትን ትወስድ ዘንድ በንጉሡና በሰባቱ አማካሪዎች ተልከሃልና፤

17፤ ስለዚህ በዚህ ገንዘብ ወደፊኖችንና አውራ በጎችን ጠባቶችንም የእህላቸውንና የመጠጣቸውን ቊርባን ተግተህ ግዛ፤ በኢየሩሳሌምም ባለው በአምላካችሁ ቤት መሠዊያ ላይ አቅርባቸው።

18፤ ከቀረውም ብርና ወርቅ አንተና ወንድሞችህ ለማድረግ ደስ የሚያሰኛችሁን ነገር እንደ አምላካችሁ ፈቃድ አድርጉ።

19፤ ስለ አምላክህም ቤት አገልግሎት የተሰጠህን ዕቃ በኢየሩሳሌም አምላክ ፊት አሳልፈህ ስጥ።

20፤ ከዚህም በላይ ለማውጣት የሚያስፈልግህን ለአምላክህም ቤት የሚያሻውን ነገር ከንጉሡ ቤተ መሣግብት አውጣ።

21፤ እኔም ንጉሡ አርጤክስስ በወንዝ ማዶ ላሉት በጅሮንዶች ሁሉ ይህን ትእዛዝ ሰጥቻለሁ። የሰማይ አምላክ ሕግ ጸሐፊ ካህኑ ዕዝራ ከእናንተ የሚፈልገውን ሁሉ አዘጋጁለት፤

22፤ እስከ መቶ መክሊት ብርም ቢሆን፣ እስከ መቶ የቆሬስ መስፈሪያ ስንዴ፣ እስከ መቶም የባዶስ መስፈሪያ የወይን ጠጅ፣ እስከ መቶም የባዶስ መስፈሪያ ዘይት ቢሆን፣ ጨውም ያለ ልክ ቢሆን ስጡ።

23፤ በንጉሡና በልጆቹ መንግሥት ላይ ቊርባ እንዳይሆን፣ የሰማይ አምላክ ያዘዘው ሁሉ ለሰማይ አምላክ ቤት በሙሉ ይደረግ።

24፤ ደግሞም በካህናቱና በሌዋውያን በመዘምራትም በበረኞቹም በናታኒምም በዚህም በእግዚአብሔር ቤት በሚሠሩ አገልጋዮች ላይ ግብርና ቀረጥ መጥንም እንዳይጣል ብለን እናስታውቃችኋለን።

25፤ አንተም ዕዝራ፣ በእጅህ እንዳለው እንደ አምላክህ ጥበብ መጠን በወንዝ ማዶ ባሉ ሕዝብ ሁሉ የአምላክህን ሕግ

በሚያውቁ ሁሉ ላይ ይፈርዱ ዘንድ ዳኞችንና ፈራጆች አስነግ፤ የማያውቁትንም አስተምሩአቸው።

26፤ የአምላክህንም ሕግ፣ የንጉሡንም ሕግ በማያደርግ ሁሉ ላይ ሞት ወይም ስደት ወይም ገንዘብን መወረስ ወይም ግዞት በፍጥነት ይፈረድበት።

27፤28፤ በኢየሩሳሌም ያለውን የእግዚአብሔርን ቤት ያሳምር ዘንድ እንደዚህ ያለውን ነገር በንጉሡ ልብ ያኖረ፣ በንጉሡም በአማካሪዎቹም በንጉሡም ኃያላን አለቆች ሁሉ ፊት ምሕረቱን ወደ እኔ የላከ የአባቶቻችን አምላክ እግዚአብሔር ይባረክ። እኔም በላዩ ባለችው በአምላኬ በእግዚአብሔር እጅ በረታሁ፤ ከእኔም ጋር እንዲወጡ ከእስራኤል ዘንድ አለቆችን ሰበሰብሁ።

ምዕራፍ 8።

1፤ በንጉሡ በአርጤክስስ መንግሥት ከእኔ ጋር ከባቢሎን የወጡ የአባቶች ቤቶች አለቆች እነዚህ ናቸው ትውልዳቸውም ይህ ነው፤

2፤ ከፊንሐስ ልጆች ጌርሶን፣ ከኢታምር ልጆች ዳንኤል፣ ከዳዊት ልጆች ሐጡስ፣ ከሴኬንያ ልጆች፣

3፤ ከፋሮስ ልጆች ዘካርያስ፣ ከእርሱም ጋር መቶ አምሳ ወንዶች በትውልድ ተቈጠሩ።

4፤ ከፋሎት ሞዓብ ልጆች የዘራኒያ ልጅ ኤሊሆዔናይ፣ ከእርሱም ጋር ሁለት መቶ ወንዶች።

5፤ ከሴኬንያ ልጆች የየሕዚኤል ልጅ፣ ከእርሱም ጋር ሦስት መቶ ወንዶች።

6፤ ከዓዲን ልጆች የዮናታን ልጅ ዔቤድ፣ ከእርሱም ጋር አምሳ ወንዶች።

7፤ ከኤላም ልጆች የጎቶልያ ልጅ የሻያ፣ ከእርሱም ጋር ሰባ ወንዶች።

8፤ የሰፋጥያስ ልጆች የሚካኤል ልጅ ዝባድያ፣ ከእርሱም ጋር ሰማንያ ወንዶች።

9፤ ከኢዮአብ ልጆች የይሒኤል ልጅ አብድዩ፣ ከእርሱም ጋር ሁለት መቶ አሥራ ስምንት ወንዶች።

10፤ ከሰሎሚት ልጆች የዮሲፍያ ልጅ፣ ከእርሱም ጋር መቶ ስድሳ ወንዶች።

11፤ ከቤባይ ልጆች የቤባይ ልጅ ዘካርያስ፣ ከእርሱም ጋር ህያ ስምንት ወንዶች።

12፤ ከዓዝጋድ ልጆች የሃቃጣን ልጅ ዮሐናን፣ ከእርሱም ጋር መቶ አሥር ወንዶች።

13፤ ከኋለኞቹ ከአዶኒቃም ልጆች ስማቸው ይህ ነው፤ ኤሊፋላት፣ ደቡኤል፣ ሸማያ፣ ከእርሱም ጋር ስድሳ ወንዶች።

14፤ ከበጉዋይ ልጆች ዑታይና ዘቡድ፣ ከእነርሱም ጋር ሰባ ወንዶች።

15፤ ወደ አኅዋም ወደሚፈሰስ ወንዝ ሰበሰብኋቸው፣ በዚያም ሦስት ቀን ሰፈርን፤ ሕዝቡንና ካህናቱን ስቁጥራቸው በዚያ ከሌዊ ልጆች ማንንም አላገኘሁም።

16፤ ወደ አለቆቹም ወደ አልዓዛር፣ ወደ አርኤል፣ ወደ ሸማያ፣ ወደ ኤልናታን፣ ወደ ያራብ፣ ወደ ኤልናታን፣ ወደ ናታን፣ ወደ ዘካርያስ፣ ወደ ሚሱላም፣ ደግሞም ወደ አዋቂዎቹ ወደ ዮሶብና ወደ ኤልናታን ላክሁ።

17፤ በካሲፍያ ስፍራ ወደ ነበረው ወደ አለቃው ወደ አዶ ላክኋቸው፤ ለአምላካችን ቤት አገልጋዮችን ያመጡልን ዘንድ በካሲፍያ ስፍራ ለሚኖሩት ለአዶና ለወንድሞቹ ለናታኒም የሚነግሩአቸውን በአፋቸው አደረግሁ።

18፤ በላያችንም መልካም በሆነው በአምላካችን እጅ ከእስራኤል ልጅ ከሌዊ ልጅ ከሞሐሊ ልጆች ወገን የነበረውን አስተዋይ ሰው ሰራብያን፣ ከእርሱም ጋር አሥራ ስምንቱን ልጆቹንና ወንድሞቹን አመጡልን።

19፤ ደግሞም ሐሸብያን ከእርሱም ጋር ከሚራሪ ልጆች ወገን የነበረውን የሻያንና ሀያውን ወንድሞቹንና ልጆቻቸውን።

20፤ ሌዋውያንንም እንዲያገለግሉ ዳዊትና አለቆቹ ከሰጡአቸው ናታኒም ውስጥ ሁለት መቶ ሀያ ናታኒም አመጡ፤ እነዚህም ሁሉ በስም በስማቸው ተጠሩ።

21፤ በአምላካችን ፊት ራሳችንን እናዋርድ ዘንድ፣ ከእርሱም የቀናውን መንገድ ለእኛና ለልጆቻችን ለንብረታችንም ሁሉ እንለምን ዘንድ በዚያ በአኅዋ ወንዝ አጠገብ ጸም አወጅሁ።

22፤ ንጉሡንም፣ የአምላካችን እጅ በሚሹት ሁሉ ላይ ለመልካም ነው፤ ኃይሉና ቁጥጣው ግን እርሱን በሚተዉ ሁሉ ላይ ነው ብለን ተናግረን ነበርና በመንገድ ካለው ጠላት ያድኑን ዘንድ ጭፍራና ፈረሰኞች ከንጉሡ እለምን ዘንድ አፍሬ ነበርና።

23፤ ስለዚህም ነገር ጸምን፣ ወደ እግዚአብሔርም ለመንን፤ እርሱም ተለመነን።

24፤ ከካህናቱም አለቆች አሥራ ሁለት ሰዎችን፣ ሰራብያንና ሐሸብያን ከእነርሱም ጋር አሥር ወንድሞቻቸውን ለየሁ፤

25፤ ንጉሡና አማካሪዎቹ አለቆቹም በዚያም የተገኙት እስራኤል ሁሉ የቀረቡትን ለአምላካችን ቤት የቀረበውን ብሩንና ወርቁን ዕቃውንም መዝኛ ሰጠኋቸው።

26፤ ስድስት መቶ አምሳ መክሊት ብር፣ አንድ መቶም መክሊት የብር ዕቃዎች፣ አንድ መቶም መክሊት ወርቅ፣

27፤ ሀያም ባለሺህ ዳሪክ የወርቅ ጽዋዎች፣ ሁለትም እንደ ወርቅ የከበሩ ከጥሩ ከሚያንጸባርቅ ናስ የተሠሩ ዕቃዎች መዝኛ በእጃቸው ሰጠሁ።

28፤ እኔም፣ እናንተ ለእግዚአብሔር ተቀድሳችኋል፣ ዕቃዎቹም ቅዱስ ናቸው፤ ብሩንና ወርቁም ለአባቶቻችን አምላክ ለእግዚአብሔር በፈቃድ የቀረበ ነው፤

29፤ በካህናትና በሌዋውያን አለቆች በእስራኤልም አባቶች ቤቶች አለቆች ፊት በኢየሩሳሌም በእግዚአብሔር ቤት ንዳዎች ውስጥ እስክትመዘኑ ድረስ ተግታችሁ ጠብቁ አልኋቸው።

30፤ ካህናቱና ሌዋውያንም ወደ ኢየሩሳሌም ወደ አምላካችን ቤት ይወስዱት ዘንድ ብሩንና ወርቁን ዕቃዎቹንም በሚዛን ተቀበሉ።

31፤ በመጀመሪያውም ወር በአሥራ ሁለተኛው ቀን ወደ ኢየሩሳሌም እንሄድ ዘንድ ከአኅዋ ወንዝ ተነሣን የአምላካችንም እጅ በላያችን ነበረ፣ በመንገድም ከጠላትና ከሚሸምቅ ሰው እጅ አዳነን።

32፤ ወደ ኢየሩሳሌም ደረስን፣ በዚያም ሦስት ቀን ተቀመጥን።

33፤ በአራተኛውም ቀን ብሩንና ወርቁ ዕቃዎቹም በአምላካችን ቤት በካህኑ በአርዮ ልጅ በሚሪሞት እጅ ተመዘኑ፤ ከእርሱም ጋር የፊንሐስ ልጅ አልዓዛር ነበረ ከእነርሱም ጋር ሌዋውያን የኢያሱ ልጅ ዮዛባትና የቢንዊ ልጅ ኖዳድያ ነበሩ።

34፤ ሁሉም በቁጥርና በሚዛን ተመዘኑ፤ ሚዛኑም ሁሉ በዚያን ጊዜ ተጻፈ።

35፤ ከምርኮም የወጡት ምርኮኞች ለእስራኤል አምላክ ለሚቃጠል መሥዋዕት ስለ እስራኤል ሁሉ አሥራ ሁለት ወይፈኖች፣ ዘጠና ስድስትም አውራ በጎች፣ ሰባ ሰባትም ጠቦቶች፣ ለኃጢአት መሥዋዕት አሥራ ሁለት አውራ ፍየሎች አቀረቡ። ይህ ሁሉ ለእግዚአብሔር የሚቃጠል መሥዋዕት ነበረ።

36፤ የንጉሡንም ትእዛዝ በወንዙ ማዶ ላሉት ለንጉሡ ሹማምቶችና ገዢዎች ሰጡ፤ እነርሱም ሕዝቡንና የእግዚአብሔርን ቤት አገዙ።

ምዕራፍ 9።

1፤ ይህም ከተፈጸመ በኋላ አለቆቹ ወደ እኔ ቀርበው፣ የእስራኤል ሕዝብ ካህናቱም ሌዋውያንም እንደ ከነዓናውያን እንደ ኬጢያውያን እንደ ፌርዛውያን እንደ ኢየቡሳውያን እንደ አሞናውያን እንደ ሞዓባውያን እንደ ግብጻውያንና እንደ አሞራውያን ርክሶት ያደርጋሉ እንጂ ከምድር አሕዛብ አልተለዩም፤

2፤ ለራሳቸውና ለልጆቻቸውም ሴቶች ልጆቻቸውን ወስደዋል፣ የተቀደሰውንም ዘር ከምድር አሕዛብ ጋር ደባልቀዋል፤ አስቀድሞም አለቆቹና ሹማምቶቹ በዚህ መተላለፍ መጀመሪያ ሆነዋል አሉኝ።

3፤ ይህንም ነገር በሰማሁ ጊዜ ልብሴንና መግብደጄዬን ቀደድሁ፣ የራሴንና የጤሜንም ጠጉር ነጨሁ፣ ደንግጨም ተቀመጥሁ።

መጽሐፈ ነህምያ (Nehemiah)

4፤ ስለ ምርኮኞቹም መተላለፍ የእስራኤልን አምላክ ቃል የሚፈሩ ሁሉ ወደ እኔ ተሰበሰቡ፤ እኔም እስከ ሠርክ መሥዋዕት ድረስ ደንግጬ ተቀመጥሁ።

5፤ በሠርክም መሥዋዕት ጊዜ ልብሴና መጎናጸፊያዬ እንደ ተቀደደ ሆኖ ከመዋረዴ ተነሣሁ፤ በጉልበቴም ተንበርክኩ ወደ አምላኬ ወደ እግዚአብሔር እጄን ዘረጋሁ።

6፤ እንዲሁም አልሁ። አምላኬ ሆይ፤ ኃጢአታችን በራሳችን ላይ በዝቶአልና፤ በደላችንም ወደ ሰማይ ከፍ ከፍ ብሎአልና አምላኬ ሆይ፤ ፊቴን ወደ አንተ አነሣ ዘንድ አፍራለሁ፤ እፈራማለሁ።

7፤ ከአባቶቻችን ዘመን ጀምረን እስከ ዛሬ ድረስ እጅግ በድለናል፤ ዛሬም እንደ ሆነው ስለ ኃጢአታችን እኛና ንጉሥቻችን ካህናቶቻችንም ለሰይፍና ለምርኮ ለብዝበዛና ለእፍራት በምድር ነገሥታት እጅ ተጣልን።

8፤ አሁንም ቅሬታ ይተውልን ዘንድ፤ በተቀደሰውም ስፍራው ችንካርን ይሰጠን ዘንድ፤ አምላካችንም ዓይናችንን ያበራ ዘንድ፤ በባርነትም ሳለን ጥቂት የሕይወት መታደስን ይሰጠን ዘንድ ለጥቂት ጊዜ ከአምላካችን ከእግዚአብሔር ሞገስ ተሰጥቶናል።

9፤ ባሪያዎች ነንና፤ አምላካችን ግን በባርነታችን አልተወንም፤ የሕይወት መታደስን ይሰጠን ዘንድ፤ የአምላካችንንም ቤት እንሠራ ዘንድ፤ የተፈታውንም እንጠግን ዘንድ፤ በይሁዳና በኢየሩሳሌምም ቅጥር ይደረግልን ዘንድ በፋርስ ነገሥታት ፊት ምሕረቱን ሰጠን።

10፤11፤12፤ አሁንስ አምላካችን ሆይ። ትወርሱአት ዘንድ የምትገቡባት ምድር በምድር አሕዛብ ርኩሳት ረክሳለች፤ ከዳር እስከ ዳርም ድረስ ከርኩሳታቸው ከጸያፍ ሥራቸውም ተሞልታለች፤ አሁንም ትበረቱ ዘንድ፤ የምድሩንም ፍሬ ትበሉ ዘንድ፤ ለዘላለም ለልጆቻችሁ ታወርሱአት ዘንድ ሴቶች ልጆቻችሁን ለልጆቻቸው አትስጡ፤ ሴቶች ልጆቻቸውንም ለልጆቻችሁ አትውሰዱ፤ ሰላማቸውንና ደኅንነታቸውንም ለዘላለም አትሹ ብለህ በባሪያዎችህ በነቢያት ያዘዝኸውን ትእዛዝ ትተናልና ከዚህ በኋላ ምን እንላለን?

13፤ ስለ ክፉ ሥራችንና ስለ ታላቁ በደላችን ካገኘን ነገር ሁሉ በኋላ፤ አንተ አምላካችን እንደ ኃጢአታችን ብዛት አልቀሠፍኸንም ነገር ግን ቅሬታን ሰጠኸን።

14፤ በውኑ ተመልሰን ትእዛዝህን እናፈርስ ዘንድ፤ ርኩስ ሥራን ከሚሠሩ ከእነዚህም አሕዛብ ጋር እንገባ ዘንድ ይገባናልን? አንተስ ቅሬታ የሌለንና የማናመልጥ እስክንሆን ድረስ እንድታጠፋን አትቁጣንም?

15፤ አቤቱ የእስራኤል አምላክ ሆይ፤ አንተ ጻድቅ ነህ፤ ዛሬም እንደ ሆነው እኛ አምልጠን ቀርተናል፤ እነሆ በፊትህ በበደላችን አለን፤ ስለዚህ በፊትህ ሊቆም የሚችል የለም።

ምዕራፍ 1።

1፤ የሐካልያ ልጅ የነህምያ ቃል። በሀያኛው ዓመት በካሲሉ ወር እንዲህ ሆነ፤

2፤ እኔ በሱሳ ግንብ ሳለሁ፤ ከወንድሞቼ አንዱ አናኒ ከእርሱም ጋር ሌሎች ሰዎች ከይሁዳ መጡ፤ እኔም የዳኑትን ከምርኮ የተረፉትን የአይሁድን ነገር የኢየሩሳሌምንም ነገር ጠየቅኋቸው።

3፤ እነርሱም። በዚያ ስፍራ ያሉት ከምርኮ የተረፉት ቅሬታዎች በታላቅ መከራና ስድብ አሉ፤ የኢየሩሳሌምም ቅጥር ፈርሶአል፤ በሮችዎም በእሳት ተቃጥለዋል አሉኝ።

4፤ ይህንም ቃል በሰማሁ ጊዜ ተቀምጬ አለቀስሁ፤ አያሌ ቀንም አዝን ነበር፤ በሰማይም አምላክ ፊት እጾምና እጸልይ ነበር።

5፤ እንዲሁም አልሁ። አቤቱ የሰማይ አምላክ ሆይ፤ ለሚወድዱህና ትእዛዝህን ለሚያደርጉ ቃል ኪዳንንና ምሕረትን የምትጠብቅ፤ ታላቅና የተፈራህ አምላክ ሆይ፤

6፤ እኔ ባሪያህ ዛሬ በፊትህ ስለ ባሪያዎችህ ስለ እስራኤል ልጆች ሌሊትና ቀን የምጸልየውን ጸሎት ትሰማ ዘንድ ጆሮህ ያድምጥ፤ ዓይኖችህም ይከፈቱ፤ በአንተ ላይም ያደረግነውን የእስራኤልን ልጆች ኃጢአት እናዘዝልሃለሁ፤ እኔና የአባቴም ቤት በድለናል።

7፤ እኛም በአንተ ላይ እጅግ ክፉ ሠርተናል፤ ለባሪያህም ለሙሴ ያዘዝኸውን ትእዛዝና ሥርዓት ሕግም አልጠበቅንም።

8፤9፤ አሁንም ብትተላለፉ በአሕዛብ መካከል እበትናችኋለሁ፤ ወደ እኔ ብትመለሱ ግን ትእዛዜንም ብትጠብቁ ብታደርጓትም፤ ከእናንተ ሰዎች እስከ ሰማይ ዳርቻ ድረስ ምንም ቢበተኑ ከዚያ እስበስባቸዋለሁ፤ ሰሚም ይኖርበት ዘንድ ወደ መረጥሁት ስፍራ አመጣቸዋለሁ ብለህ ለባሪያህ ለሙሴ ያዘዝኸውን ቃል እባክህ አስብ።

10፤ እነዚህም በታላቅ ኃይልህና በብርቱ እጅህ የተቤዠሃቸው ባሪያዎችህና ሕዝብህ ናቸው።

11፤ ጌታ ሆይ፤ ጆሮህ የባሪያህን ጸሎት፤ ስምህንም ይፈሩ ዘንድ የሚወድዱትን፤ የባሪያዎችህን ጸሎት ያድምጥ፤ ዛሬም ለባሪያህ አከናውንለት፤ በዚህም ሰው ፊት ምሕረትን ሰጠው። እኔም ለንጉሡ ጠጅ አሳላፊው ነበርሁ።

ምዕራፍ 2።

1፤ በንጉሡ በአርጤክስስ በሀያኛው ዓመት በኒሳን ወር የወይን ጠጅ በፊቱ በነበረ ጊዜ ጠጁን አንሥቼ ለንጉሡ ሰጠሁት። ቀድሞ ግን በፊቱ ያለ ኃዘን እኖር ነበር።

2፤ ንጉሡም። ሳትታመም ፊትህ ለምን አዘነ? ይህ የልብ ጎዘን ነው እንጂ ሌላ ነገር አይደለም አለኝ። እጅግም ብዙ አድርጌ ፈራሁ።

3፤ ንጉሡም። ንጉሡ ሺህ ዓመት ይንገሥ፤ የአባቶቹ መቃብር ያለባት ከተማ ተፈትታለችና፤ በሮችዋም በእሳት ተቃጥለዋልና ፊቴ ስለ ምን አይዘን? አልሁት።

4፤ ንጉሡም። ምን ትለምነኛለህ? አለኝ። እኔም ወደ ሰማይ አምላክ ጸለይሁ።

5፤ ንጉሡም። ንጉሡን ደስ ቢያሰኝህ፤ ባሪያህም በፊትህ ሞገስ ቢያገኝ፤ እሠራው ዘንድ ወደ ይሁዳ ወደ አባቶቹ መቃብር ከተማ ስደደኝ አልሁት።

6፤ ንግሥቲቱም በአጠገቡ ተቀምጣ ሳለች ንጉሡ። መንገድህ እስከ መቼ ድረስ ይሆናል? መቼስ ትመለሳለህ? አለኝ። ንጉሡም ይሰድደኝ ዘንድ ደስ አለው፤ እኔም ዘመኑን ቀጠርሁለት።

7፤ ንጉሡም። ንጉሡ ደስ ቢለው፤ እስከ ይሁዳ አገር እንዲያደርሱኝ በወንዝ ማዶ ላሉት ገገሮች ደብዳቤ ይሰጠኝ፤

8፤ በቤቱም አጠገብ ላለው ለግንብ በሮች፤ ለከተማውም ቅጥር፤ ለምገባበትም ቤት እንጨት እንዲሰጠኝ ለንጉሡ ዱር ጠባቂ ለአሳፍ ደብዳቤ ይሰጠኝ አልሁት። ንጉሡም በእኔ ላይ መልካም እንደ ሆነችው እንደ አምላኬ እጅ ሰጠኝ።

9፤ በወንዙም ማዶ ወዳሉት አለቆች መጥቼ የንጉሡን ደብዳቤ ሰጠኝችው ንጉሡም ከእኔ ጋር የሠራዊቱን አለቆችና ፈረሰኞች ሰደደ።

10፤ ሐሮናዊውም ሰንባላጥና ባሪያው አሞናዊ ጠብያ ለእስራኤል ልጆች መልካምን ነገር የሚሻ ሰው እንደ መጣ በሰሙ ጊዜ እጅግ ተበላጩ።

11፤ ወደ ኢየሩሳሌምም ደረሰሁ፤ በዚያም ሦስት ቀን ያህል ተቀመጥሁ።

12፤ በሌሊትም ተነሣሁ፤ ከእኔም ጋር አያሌ ሰዎች ነበሩ፤ እግዚአብሔርም ለኢየሩሳሌም አደርገው ዘንድ በልቤ ያኖረውን ለማንም አሳስታውቅሁም፤ ተቀምጩበት ከነበረው እንስሳ በቀር ከእኔ ጋር ምንም እንስሳ አልነበረም።

13፤ በሸለቆውም በር ወጣሁ፤ ወደ ዘንድውም ምንጭና ወደ ጉድፍ መጣያው በር ሄድሁ፤ የፈረሰውንም የኢየሩሳሌምን ቅጥር፤ በእሳትም የተቃጠሉትን በሮችዋን ተመለከትሁ።

14፤ ወደ ምንጩም በርና ወደ ንጉሡ መዋኛ አለፍሁ፤ ተቀምጩበትም የነበረው እንስሳ የሚያልፍበት ስፍራ አልነበረም።

15፤ በሌሊትም በፈፋው በኩል ወጥቼ ቅጥሩን ተመለከትሁ፤ ዘወርም ብዬ በሸለቆው በር ገባሁ፤ እንዲሁም ተመለስሁ።

16፤ ሹማምቱ ግን ወዴት እንደ ሄድሁ፤ ምን እንዳደረግሁም አላወቁም ነበር፤ ለአይሁድና ለካህናቱ፤ ለታላላቆችና

ለሹማምቱም፤ ሥራም ይሠሩ ለነበሩት ለሌሎች ገና አልተናገርሁም ነበር።

17፤ እኔም። እኛ ያለንበትን ጉስቀራልና ኢየሩሳሌም እንደ ፈረሰች፤ በሮችዋም በእሳት እንደ ተቃጠሉ ታያላችሁ፤ አሁንም ከእንግዲህ ወዲህ መሳለቂያ እንዳንሆን ኑና የኢየሩሳሌምን ቅጥር እንሥራ አልጓችው።

18፤ የአምላኬም እጅ በእኔ ላይ መልካም እንደሆነች፤ ንጉሡም የነገረኝን ቃል ነገርጓችው። እነርሱም። እንነሣና እንሥራ አሉ። እጃችውንም ለበጎ ሥራ አበረቱ።

19፤ ሐሮናዊውም ሰንባላጥ፤ ባሪያውም አሞናዊው ጠብያ፤ ዓረባዊውም ጌሳም በሰሙ ጊዜ በንቀት ሳቁብን፤ ቀላል አድርገውንም። ይህ የምታደርጉት ነገር ምንድር ነው? በውኑ በንጉሡ ላይ ትሸፍቱ ዘንድ ትውድዳላችሁ? አሉ።

20፤ እኔም መልሼ። የሰማይ አምላክ ያከናውንልናል፤ እኛም ባሪያዎቹ ተነሥተን እንሠራለን፤ እናንተ ግን በኢየሩሳሌም እድል ፈንታና መብት መታሰቢያም የላችሁም አልጓችው።

ምዕራፍ 3።

1፤ ታላቁም ካህን ኤልያሴብ ወንድሞቹም ካህናት ተነሥተው የበግ በር ሠሩ፤ ቀደሱትም፤ ሳንቃዎቹንም አቆሙ፤ እስከ ሃሜአ ግንብና እስከ ሐናንኤል ግንብ ድረስ ቀደሱት።

2፤ በአጠገቡ የኢያሪኮ ሰዎች ሠሩ፤ በአጠገባቸውም የአምሪ ልጅ ዘኩር ሠራ።

3፤ የሃስናአ ልጆችም የዓሣ በር ሠሩ፤ ሰረገሎቹን አኖሩ፤ ሳንቃዎቹንም አቆሙ፤ ቍልፎቹንና መወርወሪያዎቹንም አደረጉ።

4፤ በአጠገባቸውም የአቆስ ልጅ የኦርዮ ልጅ ሜሪሞት አደሰ። በአጠገባቸውም የሜሴዜቤል ልጅ የበራክያ ልጅ ሜሴላም አደሰ። በአጠገባቸውም የበዓና ልጅ ሳዶቅ አደሰ።

5፤ በአጠገባቸውም ቱቁሐውያን አደሱ፤ ታላላቆቻቸው ግን ለጌታቸው ሥራ አንገታቸውን አላዋረዱም።

6፤ የፋሴሐ ልጅ ዮዳሃና የበሶድያ ልጅ ሜሴላም አሮጌውን በር አደሱ፤ ሰረገሎቹን አኖሩ፤ ሳንቃዎቹንም አቆሙ፤ ቍልፎቹንና መወርወሪያዎቹንም አደረጉ።

7፤ በአጠገባቸውም ገባያናዊው መልጥያና ሜሮናታዊው ያዶን፤ የወንዙም ማዶ አለቃ ግዛት የሆኑ የገባያንና የምጽጳ ሰዎች አደሱ።

8፤ በአጠገባቸውም ወርቅ አንጥረኛው የሐርሃያ ልጅ ዑዝኤል አደሰ። በአጠገቡም ከሽቱ ቀማሚዎች የነበረ ሐናንያ አደሰ፤ እስከ ሰፊው ቅጥር ድረስ ኢየሩሳሌምን ጠገኑ።

9፤ በአጠገባቸውም የኢየሩሳሌም ግዛት እኩሌታ አለቃ የሆር ልጅ ረፋያ አደሰ።

10፤ በአጠገባቸውም የኤርማፍ ልጅ ይዳያ በቤቱ አንጻር ያለውን አደሰ። በአጠገቡም የአሰባንያ ልጅ ሐጡስ አደሰ።

11፤ የካሪም ልጅ መልክያ፣ የፈሐት ሞግብ ልጅም አሱብ ሌላውን ክፍልና የእቶኑን ግንብ አደሰ።

12፤ በአጠገባቸውም የኢየሩሳሌም ግዛት እኩሌታና የመንደሮቻቸው አለቃ የአሎኤስ ልጅ ሰሎም አደሰ።

13፤ ሐኖንና የዛኖ ሰዎችም የሸለቆውን በር አደሰ፤ ሠሩት፣ ሳንቃዎቻችንም አቆሙ፣ ቍልፎቹንና መወርወሪያዎቻችንም አደረጉ፤ ደግሞም እስከ ጉድፍ መጣያው በር ድረስ አንድ ሺህ ክንድ የሚሆን ቅጥር ሠሩ።

14፤ የቤትሐካሪምም ግዛት አለቃ የሬካብ ልጅ መልክያ የጉድፍ መጣያውን በር አደሰ፤ ሠራው፣ ሳንቃዎቻችንም አቆሙ፣ ቍልፎቹንና መወርወሪያዎቻችንም አደረገ።

15፤ የምጽጳም ግዛት አለቃ የኮልሐዜ ልጅ ሰሎም የምንጨን በር አደሰ፤ ሠራው፣ ከደነውም፣ ሳንቃዎቻችንም አቆሙ፣ ቍልፎቹንና መወርወሪያዎቻችንም አደረገ፤ ከዳዊትም ከተማ እስከሚወርደው ደረጃ ድረስ በንጉሡ አትክልት አጠገብ ያለውን የሺላን መዋኛ ቅጥር ሠራ።

16፤ ከእርሱም በኋላ የቤትጽር ግዛት እኩሌታ አለቃ የግዝቡቅ ልጅ ነህምያ በዳዊት መቃብር አንጻር እስካለው ስፍራ፣ እስከ ተሠራውም መዋኛ፣ እስከ ኃያላኑም ቤት ድረስ አደሰ።

17፤ ከእርሱም በኋላ ሌዋውያንና የባኒ ልጅ ሬሁም አደሰ። በአጠገባቸውም የቅዱላ ግዛት እኩሌታ አለቃ ሐሽብያ ስለ ግዛቱ አደሰ።

18፤ ከእርሱም በኋላ የቅዱላ ግዛት እኩሌታ አለቃ የኤንሐዳድ ልጅ በዋይ ወንድሞቹም አደሰ።

19፤ በአጠገቡም የምጽጳ አለቃ የኢያሱ ልጅ ኤጽር በማዕዘኑ አጠገብ በጦር መሣሪያ ቤት አንጻር ሌላውን ክፍል አደሰ።

20፤ ከእርሱም በኋላ የዘባይ ልጅ ባሮክ ከማዕዘኑ ጀምሮ እስከ ታላቁ ካህን እስከ ኤልያሴብ ቤት መግቢያ ድረስ ሌላውን ክፍል ተግቶ አደሰ።

21፤ ከእርሱም በኋላ የአቆስ ልጅ የኦርዮ ልጅ ሜሪሞት ከኤልያሴብ ቤት መግቢያ ጀምሮ እስከ ኤልያሴብ ቤት መጨረሻ ድረስ ሌላውን ክፍል አደሰ።

22፤ ከእርሱም በኋላ የቄላው ሰዎች ካህናቱ አደሰ።

23፤ ከእነርሱም በኋላ ብንያምና አሱብ በቤታቸው አንጻር ያለውን አደሰ። ከእነርሱም በኋላ የሐናንያ ልጅ የመዕኔያ ልጅ ዓዛርያስ በቤቱ አጠገብ ያለውን አደሰ።

24፤ ከእርሱም በኋላ የኤንሐዳድ ልጅ ቢንዊ ከዓዛርያስ ቤት ጀምሮ እስከ ማዕዘኑ ድረስ ሌላውን ክፍል አደሰ።

25፤ የኡዛይ ልጅ ፋላል በማዕዘኑ አንጻር ያለውንና በዘበኞች አደባባይ አጠገብ ከላይኛው የንጉሡ ቤት ወጥቶ የቆመውን ግንብ ሠራ። ከእርሱም በኋላ የፋሮስ ልጅ ፊዳያ ሠራ።

26፤ ናታኒምም በየፌል በውኃው በር አንጻር በምሥራቅ በኩል ወጥቶ በቆመው ግንብ አጠገብ እስካለው ስፍራ ድረስ ተቀመጡ።

27፤ ከእርሱም በኋላ ቴቁሐውያን ወጥቶ በቆመው በታላቁ ግንብ አንጻር ያለውን እስከ የፌል ቅጥር ድረስ ሌላውን ክፍል አደሰ።

28፤ ከፈረሱ በር በላይ ካህናቱ እያንዳንዳቸው በየቤታቸው አንጻር አደሰ።

29፤ ከዚያ በኋላ የኢሜር ልጅ ሳዶቅ በቤቱ አንጻር አደሰ። ከእርሱም በኋላ የምሥራቁን በር ጠባቂ የሴኬንያ ልጅ ሸማያ አደሰ።

30፤ ከእርሱ በኋላ የሰሌምያ ልጅ ሐናንያና የሴሌፍ ስድስተኛው ልጅ ሐናን ሌላውን ክፍል አደሰ። ከዚያም በኋላ የበራክያ ልጅ ሜሱላም በጎዳው አንጻር ያለውን አደሰ።

31፤ ከእርሱም በኋላ ከወርቅ አንጥረኞቹ የነበረ መልክያ እስከ ናታኒምና እስከ ነጋዴዎቹ ቤት ድረስ በሐሚፍቃድ በር አንጻር ያለውን እስከ ማዕዘኑ መውጫ ድረስ አደሰ።

32፤ ከማዕዘኑም መውጫ ጀምረው እስከ በጉ በር ድረስ ወርቅ አንጥረኞችና ነጋዴዎች አደሰ።

ምዕራፍ 4።

1፤ ሰንባላሞም ቅጥሩን እንደ ሠራን በሰማ ጊዜ እጅግ ተቈጣ፣ ተበሳጨም፤ በአይሁድም አላገጠ።

2፤ በወንድሞቹና በሰማርያ ሠራዊትም ፊት። እነዚህ ደካሞች አይሁድ የሚሠሩት ምንድር ነው? ይተዉላቸዋልን? ይሠዋሉን? በአንድ ቀንስ ይጨርሳሉን? የተቃጠለውንስ ድንጋይ ከፍርስራሹ መልሰው ያድኑታልን? ብሎ ተናገረ።

3፤ አሞናዊውም ጠብያ በአጠገቡ ቆሞ። በድንጋይ በሚሠሩት ቅጥራቸው ላይ ቀበሮ ቢመጣበት ያፈርሰዋል አለ።

4፤ አምላካችን ሆይ፣ ተንቀናልና ስማ፤ ስድባቸውን በራሳቸው ላይ መልስባቸው፤ በምርኮ አገር ለብዝበዛ አሳልፈህ ስጣቸው።

5፤ በደላቸውንም አትክደን፣ ኃጢአታቸውም ከፊትህ አይደምሰስ፤ በሠራተኞች ፊት አስቆጥተውሃልና።

6፤ ቅጥሩንም ሠራን፤ ቅጥሩም ሁሉ እስከ እኩሌታው ድረስ ተጋጠመ፤ የሕዝቡም ልብ ለሥራው ጨከነ።

7፤ ሰንባላሞና ጠብያም ዓረባውያንም አሞናውያንም አሸደዳውያንም የኢየሩሳሌም ቅጥር እየታደሰ እንደ ሄደ፣ የፈረሰውም ሊጠገን እንደ ተጀመረ በሰሙ ጊዜ እጅግ ተቈጡ።

8፤ መጥተውም ኢየሩሳሌምን ይወጉና ያሸብሩ ዘንድ ሁሉም በአንድነት ተማማሉ።

9፤ ወደ አምላካችንም ጸለይን፣ ከእነርሱም የተነሣ በአንጻራቸው ተጠባባቂዎች በሌሊትና በቀን አደረግን።

10፤ ይሁዳም፣ የተሸካሚዎች ኃይል ደከመ፣ ፍርስራሹም ብዙ ነው፤ ቅጥሩንም እንሠራ ዘንድ አንችልም አሉ።

11፤ ጠላቶቻችንም፣ ወደ መካከላቸው እስክንመጣና እስክንገድላቸው ድረስ ሥራቸውንም እስክናስተጓጉል ድረስ አያውቁምና አያዩም አሉ።

12፤ በአጠገባቸውም የተቀመጡት አይሁድ መጥተው፣ ከስፍራው ሁሉ ይመጡብናል ብለው አሥር ጊዜ ነገሩን።

13፤ ከቅጥሩም በስተ ኋላ በኩል ባለው በታችኛው ስፍራ ሰይፋቸውን ጠራቸውንም ቀስታቸውንም አስይዘው ሕዝቡን በየወገናቸው አቆምኋቸው።

14፤ አይቼም ተነሣሁ፣ ታላላቆቹንና ሹማምቱንም የቀሩትንም ሕዝብ። አትፍሩአቸው፤ ታላቁንና የተፈራውን ጌታ አስቡ፣ ስለ ወንድሞቻችሁም ስለ ወንድሮችና ስለ ሴቶች ልጆቻችሁም ስለ ሚስቶቻችሁም ስለ ቤቶቻችሁም ተዋጉ አልኋቸው።

15፤ ጠላቶቻችንም ይህ ነገር እንደ ደረሰልን፣ እግዚአብሔርም ምክራቸውን ከንቱ እንዳደረገው ሰሙ፤ እኛም ሁላችን ወደ ቅጥሩ እያንዳንዳችን ወደ ሥራችን ተመለስን።

16፤ ከዚያም ቀን ጀምሮ እኩሌቶቹ ብላቴኖቹ ሥራ ይሠሩ ነበር፣ እኩሌቶቹም ጋኛና ጦር ቀስትና ጥሩርም ይዘው ነበር፤ አለቆቹም ከይሁዳ ቤት ሁሉ በኋላ ይቆሙ ነበር።

17፤ ቅጥሩንም የሚሠሩትና ተሸካሚዎቹ በአንድ እጃቸው ይሠሩ ነበር፣ በአንድ እጃቸውም የጦር መሣሪያቸውን ይይዙ ነበር።

18፤ አናጢዎቹም ሁሉ እያንዳንዱ ሰይፉን በወገቡ ታዋቆ ይሠራ ነበር፤ ቀንደ መለከትም የሚነፋ በአጠገቤ ነበረ።

19፤ ታላላቆቹንና ሹማምቱን የቀሩትንም ሕዝብ። ሥራው ታላቅና ሰፊ ነው፣ እኛም በቅጥሩ ላይ ተበታትነናል፣ አንዱም ከሁለተኛው ርቆአል፤

20፤ የቀንደ መለከቱን ድምፅ ወደምትሰሙበት ስፍራ ወደዚያ ወደ እኛ ተሰብሰቡ፤ አምላካችን ስለ እኛ ይዋጋል አልኋቸው።

21፤ ሥራውንም ሠራን ከማለዳ ወገግታም ጀምሮ ከዋክብት እስኪወጡ ድረስ እኩሌቶቹ ጦር ይይዙ ነበር።

22፤ ደግሞም በዚያ ጊዜ ሕዝቡን፣ ሁላችሁ ከብላቴኖቻችሁ ጋር በኢየሩሳሌም ውስጥ እድሩ፤ በሌሊትም ጠባቂዎች ሁኑልን፣ በቀንም ሥሩ አልኋቸው።

23፤ እኔና ወንድሞቼም ብላቴኖቹም በኋላዬም የነበሩት ጠባቂዎች ልብላችንን አናወልቅም ነበር።

ምዕራፍ 5።

1፤ በወንድሞቻቸውም በአይሁድ ላይ ትልቅ የሕዝብና የሚስቶቻቸው ጩኸት ሆነ።

2፤ አያሌዎቹም፣ ወንዶችና ሴቶች ልጆቻችን ብዙዎች ናቸው፤ በልተንም በሕይወት እንድንኖር እህልን እንሸምት ይሉ ነበር።

3፤ አያሌዎቹም፣ ከራብ የተነሣ እህልን እንሸምት ዘንድ እርሻችንና ወይናችንን ቤታችንንም አስይዘናል ይሉ ነበር።

4፤ ሌሎቹም፣ ለንጉሡ ግብር እርሻችንንና ወይናችንን አስይዘን ገንዘብ ተበድረናል፤

5፤ አሁንም ሥጋችን እንደ ወንድሞቻችን ሥጋ፣ ልጆቻችንም እንደ ልጆቻቸው ናቸው፤ እነሆም ወንዶችና ሴቶች ልጆቻችን ባሪያዎች ይሆኑ ዘንድ ሰጥተናል፣ ከሴቶቻችን ልጆቻችን ባሪያዎች ሆነው የሚኖሩ አሉ፤ ታላላቆችም እርሻችንና ወይናችንን ይዘዋልና ልናድናቸው አንችልም ይሉ ነበር።

6፤ እኔም ጩኸታቸውንና ይህን ቃል በሰማሁ ጊዜ እጅግ ተቈጣሁ።

7፤ በልቤም አሰብሁ፣ ታላላቆቹንና ሹማምቱንም፣ ሁላችሁ እያንዳንዳችሁ ወለድ ትወስዳላችሁ ብዬ ተጠላኋቸው፤ ትልቅም ጉባኤ ሰበሰቡላቸው።

8፤ እኔም፣ ለአሕዛብ የተሸጡትን ወንድሞቻችንን አይሁድን በፈቃዳችን ተቤገን፤ እናንተስ ወንድሞቻችሁን ትሸጣላችሁን? እነርሱስ ለእኛ የተሸጡ ይሆናሉን? አልኋቸው። እነርሱም ዝም አሉ፣ መልስም አላገኙም።

9፤ ደግሞም አልሁ፣ የምታደርጉት ነገር መልካም አይደለም፤ ጠላቶቻችን አሕዛብ እንዳይሰድቡን አምላካችንን በመፍራት ትሄዱ ዘንድ አይገባችሁምን?

10፤ እኔም ደግሞ ወንድሞቼም ብላቴኖቹም ገንዘብና እህል ለእነርሱ አበድረናል፤ እባካችሁ፣ ይህን ወለድ እንተውላቸው።

11፤ እርሻቸውንና ወይናቸውን ወይራቸውንና ቤታቸውንም ከእነርሱም የወሰዳችሁትን ገንዘብንና እህሉን፣ ወይን ጠጁንና ዘይቱን ከመቶ እጅ አንድ እጅ እባካችሁ ዛሬ መልሱላቸው።

12፤ እነርሱም፣ እንመልስላቸዋለን፣ ከእነርሱም ምንም አንሻም፤ እንደ ተናገርህ እንዲሁ እናደርጋለን አሉ። ካህናቱንም ጦርቹ እንደዚህ ነገር ያደርጉ ዘንድ አማልኋቸው።

13፤ ደግሞም ልብሴን አራገፍሁና፣ ይህን ነገር የማያደርገውን ሰው ከቤቱና ከሥራው እንዲሁ እግዚአብሔር ያራግፈው፤ እንዲሁም የተራገፈና ባዶ ይሁን አልሁ። ጉባኤውም ሁሉ፣ አሜን አሉ፣ እግዚአብሔርንም አመሰገኑ፤ ሕዝቡም እንደዚህ ነገር አደረጉ።

14፤ ንጉሡም በይሁዳ ምድር ላይ አለቃ እሆን ዘንድ ካዘዘኝ ጊዜ ጀምሮ ከንጉሡ ከአርጤክስስ ከሆያኛው ዓመት እስከ ሠላሳ ሁለተኛው ዓመት ድረስ አሥራ ሁለት ዓመት ያህል እኔና ወንድሞቼ ለአለቃ የሚገባውን ስንቅ አልበላንም።

15፤ ከእኔ አስቀድመው የነበሩት አለቆች ግን በሕዝቡ ላይ አክብረው ነበር፤ ስለ እንጅራውና ስለ ወይኑ አርባ ሰቅል ብር ይወስዱ ነበር፤ ሎሌዎቻቸውም ደግሞ በሕዝቡ ላይ ይሠለጥኑ ነበር፤ እኔ ግን እግዚአብሔርን ስለ ፈራሁ እንዲህ አላደረግሁም።

16፤ ደግሞም አጥብቄ የቅጥሩን ሥራ ሠራሁ፤ እርሻም አልገዛንም፤ ብላቴኖቼም ሁሉ ወደዚያው ወደ ሥራው ተሰበሰቡ።

17፤ ደግሞም በዙሪያችን ካሉት አሕዛብ ወደ እኛ ከመጡት ሌላ ከአይሁድና ከሹማምቱ መቶ አምሳ ሰዎች በገበታዬ ነበሩ።

18፤ ከወፎችም በቀር ለአንድ ቀን አንድ በሬና ስድስት የሰቡ በጎች፤ በአሥር በአሥር ቀንም ብዙ ልዩ ልዩ ዓይነት ወይን ጠጅ ይዘጋጅልኝ ነበር፤ ነገር ግን አገዛዝ በሕዝቡ ላይ ከብደ ነበርና ለአለቃ የሚገባውን ስንቅ አልሻም ነበር።

19፤ አምላኬ ሆይ፤ ለዚህ ሕዝብ ያደረግሁትን ሁሉ ለበጎነት አስብልኝ።

ምዕራፍ 6።

1፤ እንዲህም ሆነ፤ ቅጥሩን እንደ ሠራሁ፤ ከፍራሹም አንዳች እንዳልቀረበት ሰንባላጥና ጠብያ ዓረባዊውም ጌሳም የቀሩትም ጠላቶቻችን ሰሙ፤ ነገር ግን እስከዚያ ጊዜ ድረስ በበሮቼ ውስጥ ሳንቃዎቹን አላቆምሁም ነበር።

2፤ ሰንባላጥና ጌሳም። መጥተህ በእኛ ቁላ ውስጥ ባሉት መንደሮች እንገናኝ ብለው ላኩብኝ፤ ነገር ግን ክፉ ያደርጉብኝ ዘንድ ያሰቡ ነበር።

3፤ እኔም። ትልቅ ሥራ እሠራለሁ፤ እወርድም ዘንድ አይቻለኝም፤ ሥራውን ትቼ ወደ እናንተ በመውረዴ ስለ ምን ሥራው ይታገላል? ብዬ መልእክተኞችን ላክሁባቸው።

4፤ እንዲህም ቃል አራት ጊዜ ላኩብኝ፤ እኔም እንደ ፊተኛው ቃል መለስሁባቸው።

5፤ ሰንባላጥም እንደ ፊተኛው ጊዜ ብላቴናውን አምስተኛ ጊዜ ላኩብኝ፤

6፤ በእጁም ውስጥ። አንተና አይሁድ ዓመፅ እንድታስቡ፤ ስለዚህም ቅጥሩን እንድትሠራ፤ ንጉሣቸውም ትሆን ዘንድ እንድትወድድ በአሕዛብ ዘንድ ተሰምቶአል።

7፤ ደግሞም። ንጉሥ በይሁዳ አለ ብለው ስለ አንተ በኢየሩሳሌም ይናገሩ ዘንድ ነቢያትን አቁመሃል፤ አሁንም ለንጉሡ ይህን ቃል ያወሩለታል፤ እንግዲህ መጥተህ በአንድነት እንማከር የሚል ክፍት ደብዳቤ ነበረ።

8፤ እኔም። አንተ ከልብህ ፈጥረኸኞል እንጂ እንደ ተናገርኸው ነገር ምንም የለም ብዬ ላክሁባት።

9፤ እነርሱም ሁሉ ሥራው እንዳይፈጸም። እጃቸው ይደክማል ብለው ያስፈራሩን ዘንድ ወደዱ፤ አሁንም፤ አምላክ ሆይ፤ እጄን አበርታ።

10፤ እኔም ወደ መሔጣብኤል ልጅ ወደ ድላያ ልጅ ወደ ሸማያ ቤት ገባሁ፤ እርሱም ተዘግቶ ነበርና። በእግዚአብሔር ቤት በመቅደሱ ውስጥ እንገናኝ የመቅደሱንም ደጆች እንዝጋ፤ እነርሱ መጥተው ይገድሉሃልና፤ በሌሊትም ይገድሉህ ዘንድ ይመጣሉና አለ።

11፤ እኔም። እንደ እኔ ያለ ሰው የሸሸና፤ ነፍሱንስ ያድን ዘንድ ወደ መቅደስ የገባ ማን ነው? እኔስ አልገባም አልሁት።

12፤ እግዚአብሔርም ልኮት እንዳልነበረ፤ በእኔ ላይ ግን ትንቢት እንደ ተናገረ፤ እነሆ፤ አወቅሁ፤ ጠብያና ሰንባላጥም ገዝተውት ነበር።

13፤ ይህንም ነገር አደርግና እበድል ዘንድ፤ በእኔም ላይ ክፋት እንዲናገሩና እንዲያላገጡ ያስፈራራኝ ዘንድ ተገዝቶ ነበር።

14፤ አምላኬ ሆይ፤ ስለዚህ ሥራቸው ጠብያና ሰንባላጥን ያስፈራሩኝም ዘንድ የወደዱትን ነቢያቱን ኖዓድያን የቀሩትንም ነቢያት አስብ።

15፤ ቅጥሩም በኤሉል ወር በሀያ አምስተኛው ቀን በአምሳ ሁለት ቀን ውስጥ ተጨረሰ።

16፤ ጠላቶቻችንም ሁሉ ይህን በሰሙ ጊዜ በዙሪያችን የነበሩ አሕዛብ ሁሉ ፈሩ፤ በራሳቸውም አሳብ እጅግ ተዋረዱ፤ ይህም ሥራ በእግዚአብሔር እንደ ተደረገ አወቁ።

17፤18፤ ጠብያም የኤራ ልጅ የሴኬንያ አማች ስለ ነበረ፤ ልጁም ይሆሐናን የቤራክያን ልጅ የሚሱላምን ሴት ልጅ ስላገባ፤ በይሁዳ ብዙ ሰዎች ከእርሱ ጋር ተማምለው ነበርና በዚያ ወራት ብዙ የይሁዳ አለቆች ወደ ጠብያ ደብዳቤዎች ይልኩ ነበር፤ የጠብያም ደብዳቤዎች ወደ እነርሱ ይመጡ ነበር።

19፤ ደግሞም በፊቴ ስለ እርሱ መልካም ይናገሩ ነበር፤ ቃሉንም ያወሩለት ነበር፤ ጠብያም ሊያስፈራራኝ ደብዳቤዎችን ይልክ ነበር።

ምዕራፍ 7።

1፤ እንዲህም ሆነ፤ ቅጥሩ ከተሠራ በኋላ፤ ሳንቃዎቹንም ካቆምሁ በኋላ፤ በረኞቹና መዘምራኑ ሊዋውያኑም ከተሾሙ በኋላ፤

2፤ ወንድሜን አናኒንና የግንቡን አለቃ ሐናንያን በኢየሩሳሌም ላይ ሾምኋቸው፤ እርሱም እውነተኛ ከሌሎቹም ይልቅ እግዚአብሔርን የሚፈራ ሰው ነበረ።

3፤ እኔም። ፀሐይ እስኪሞቅ ድረስ የኢየሩሳሌም በርኞች አይከፈቱ፤ እነርሱም ቆመው ሳሉ ደጃቸውን ይዘገቱ። ይቁልፋም፤ ከኢየሩሳሌምም ሰዎች አንዳንዱን በየተራው አንዳንዱንም በየቤቱ አንጻር ጠባቆችን አስቀምጡ አልጓቸው።

4፤ ከተማይቱም ሰፊና ታላቅ ነበረች፤ በውስጥም የነበሩ ሕዝብ ግን ጥቂቶች ነበሩ። ቤቶቹም አልተሠሩም ነበር።

5፤ አምላኬም ታላቆቹንና ሹማምቱን ሕዝቡንም ሰብስቤ እቁጥራቸው ዘንድ በልቤ አደረገ፤ አስቀድመው የመጡትን ሰዎች የትውልድ መጽሐፋቸውን አገኘሁ። በእርሱም እንደዚህ ተጽፎ አገኘሁ።

6፤ የባቢሎንን ንጉሥ ናቡከደነፆር ከማረካቸው ምርኮኞች ወደ ኢየሩሳሌምና ወደ ይሁዳ ወደ እየከተማቸው የተመለሱት የአገር ልጆች እነዚህ ናቸው።

7፤ ከዘሩባቤል፣ ከኢያሱ፣ ከነህምያ፣ ከአዛርያስ፣ ከረዓምያ፣ ከነሐማኒ፣ ከመርዶክቶስ፣ ከበላሳን፣ ከሚስጴሬት፣ ከበጉዋይ፣ ከነሐም፣ ከበዓና ጋር መጡ።

8፤ የእስራኤልም ሕዝብ ሰዎች ቍጥር ይህ ነው፤ የፋሮስ ልጆች፣ ሁለት ሺህ መቶ ሰባ ሁለት።

9፤ የሰፋጥያስ ልጆች ሦስት መቶ ሰባ ሁለት።

10፤ የኤራ ልጆች፣ ስድስት መቶ አምሳ ሁለት።

11፤ ከኢያሱና ከኢዮአብ ልጆች የሆኑ የፈሐት ሞዓብ ልጆች፣ ሁለት ሺህ ስምንት መቶ አሥራ ስምንት።

12፤ የኤላም ልጆች፣ ሺህ ሁለት መቶ አምሳ አራት።

13፤ የዛቱፅ ልጆች፣ ስምንት መቶ አርባ አምስት።

14፤ የዘካይ ልጆች፣ ሰባት መቶ ስድሳ።

15፤ የቢንዊ ልጆች፣ ስድስት መቶ አርባ ስምንት።

16፤ የቤባይ ልጆች፣ ስድስት መቶ ሀያ ስምንት።

17፤ የዓዝጋድ ልጆች፣ ሁለት ሺህ ሦስት መቶ ሀያ ሁለት።

18፤ የአዶኒቃም ልጆች፣ ስድስት መቶ ስድሳ ሰባት።

19፤ የበጉዋይ ልጆች፣ ሁለት ሺህ ስድሳ ሰባት።

20፤ የዓዲን ልጆች፣ ስድስት መቶ አምሳ አምስት።

21፤ የሕዝቅያስ ወገን የአጤር ልጆች፣ ዘጠና ስምንት።

22፤ የሐሱም ልጆች፣ ሦስት መቶ ሀያ ስምንት።

23፤ የቤሳይ ልጆች፣ ሦስት መቶ ሀያ አራት።

24፤ የሐሪፍ ልጆች፣ መቶ አሥራ ሁለት።

25፤ የገባያን ልጆች፣ ዘጠና አምስት።

26፤ የቤተ ልሔምና የነጠፋ ሰዎች፣ መቶ ሰማንያ ስምንት።

27፤ የዓናቶች ሰዎች፣ መቶ ሀያ ስምንት።

28፤ የቤትዓዝሞት ሰዎች፣ አርባ ሁለት።

29፤ የቂርያትይዓሪምና የከፊራ የብኤርትም ሰዎች፣ ሰባት መቶ አርባ ሦስት።

30፤ የራማና የጌባ ሰዎች፣ ስድስት መቶ ሀያ አንድ።

31፤ የማክማስ ሰዎች፣ መቶ ሀያ ሁለት።

32፤ የቤቴልና የጋይ ሰዎች፣ መቶ ሀያ ሦስት።

33፤ የሁለተኛው ናባው ሰዎች፣ አምሳ ሁለት።

34፤ የሁለተኛው ኤላም ልጆች፣ ሺህ ሁለት መቶ አምሳ አራት።

35፤ የካሪም ልጆች፣ ሦስት መቶ ሀያ።

36፤ የኢያሪኮ ልጆች፣ ሦስት መቶ አርባ አምስት።

37፤ የሎድና የሐዲድ የኦኖም ልጆች፣ ሰባት መቶ ሀያ አንድ።

38፤ የሴናዓ ልጆች፣ ሦስት ሺህ ዘጠኝ መቶ ሠላሳ።

39፤ ካህናቱ፤ ከኢያሱ ወገን የዮዳኤ ልጆች፣ ዘጠኝ መቶ ሰባ ሦስት።

40፤ የኢሜር ልጆች፣ ሺህ አምሳ ሁለት።

41፤ የፋስኮር ልጆች፣ ሺህ ሁለት መቶ አርባ ሰባት።

42፤ የካሪም ልጆች፣ ሺህ አሥራ ሰባት።

43፤ ሊዋውያኑ፤ ከሆዳይዋ ወገን የኢያሱና የቀድምኤል ልጆች፣ ሰባ አራት።

44፤ መዘምራኑ፤ የአሳፍ ልጆች፣ መቶ አርባ ስምንት።

45፤ በረኞቹ፤ የሰሎም ልጆች፣ የአጤር ልጆች፣ የጤልሞን ልጆች፣ የዓቁብ ልጆች፣ የሐጢጣ ልጆች፣ የሰባይ ልጆች፣ መቶ ሠላሳ ስምንት።

46፤ ናታኒም፣ የሲሐ ልጆች፣ የሐሠፋ ልጆች፣

47፤ የጠብያት ልጆች፣ የኬራስ ልጆች፣ የሲዓ ልጆች፣

- 48፤ የፋደን ልጆች፣ የልባና ልጆች፣
- 49፤ የአጋባ ልጆች፣ የሰምላይ ልጆች፣ የሐናን ልጆች፣ የጌዴል ልጆች፣ የጋሐር ልጆች፣
- 50፤ የራያ ልጆች፣ የረአሶን ልጆች፣ የኔቆዳ ልጆች፣
- 51፤ የጋሴም ልጆች፣ የዖዛ ልጆች፣ የፋሴሐ ልጆች፣
- 52፤ የቤሳይ ልጆች፣ የምዑናውያን ልጆች፣
- 53፤ የንፋሰሲም ልጆች፣ የበቅቡቅ ልጆች፣ የሐቀፋ ልጆች፣ የሐርሐር ልጆች፣
- 54፤ የበሰሎት ልጆች፣ የምሒዳ ልጆች፣ የሐርሻ ልጆች፣
- 55፤ የበርቆስ ልጆች፣ የሲሣራ ልጆች፣
- 56፤ የቴማ ልጆች፣ የንስያ ልጆች፣ የሐጠፋ ልጆች፣
- 57፤ የሰሎሞን ባሪያዎች ልጆች፤ የሶጣይ ልጆች፣ የሶፌሬት ልጆች፣ የፍሩዳ ልጆች፣
- 58፤ የየዕላ ልጆች፣ የደርቆን ልጆች፣ የጌዴል ልጆች፣
- 59፤ የሰፋጥያስ ልጆች፣ የሐጠል ልጆች፣ የፈከራት ልጆች፣ የሐጋቢይም ልጆች፣ የአሞን ልጆች፣
- 60፤ ናታኒም ሁሉና የሰሎሞን ባሪያዎች ልጆች ሦስት መቶ ዘጠና ሁለት ነበሩ።
- 61፤ ከቴሌሚላ፣ ከቴላሬላ፣ ከክሩብ፣ ከአዳን፣ ከአሜር የወጡ እነዚህ ናቸው፤ ነገር ግን የአባቶቻቸውን ቤቶችና ዘራቸውን ወይም ከእስራኤል ወገን መሆናቸውን ያስታውቁ ዘንድ አልቻሉም፤
- 62፤ የዳላያ ልጆች፣ የጠብያ ልጆች፣ የኔቆዳ ልጆች፣ ስድስት መቶ አርባ ሁለት።
- 63፤ ከካህናቱም የኤብያ ልጆች፣ የአቆስ ልጆች፣ ከገለዓዳዊው ከቤርኬሊ ልጆች ሚስት ያገባ በስሙም የተጠራ የቤርኬሊ ልጆች።
- 64፤ እነዚህ በትውልድ መጽሐፍ ትውልዳቸውን ፈለጉ፣ ነገር ግን አልተገኘም፤ ከክህነትም ተከለከሉ።
- 65፤ ሐቴርሰታም። በኡሪምና በቴሚም የሚፈርድ ካህን እስኪነሣ ድረስ ከተቀደሰው ነገር አትበሉም አላቸው።
- 66፤67፤ ሰባት ሺህ ሦስት መቶ ሠላሳ ሰባት ከነበሩ ከሎሌዎቻቸውና ከገረዶቻቸው ሌላ ጉባኤው ሁሉ አርባ ሁለት ሺህ ሦስት መቶ ስድሳ ነበሩ፤ ሁለቱ መቶም አርባ አምስት ወንዶችና ሴቶች መዘምራን ነበሩአቸው።
- 68፤ ፈረሶቻቸውም ሰባት መቶ ሠላሳ ስድስት፣ በቅሎቻቸውም ሁለት መቶ አርባ አምስት፣

- 69፤ ግመሎቻቸውም አራት መቶ ሠላሳ አምስት፣ አሁኖቻቸውም ስድስት ሺህ ሰባት መቶ ሆኖ ነበሩ።
- 70፤ ከአባቶች ቤቶች አለቆችም አያሌዎቹ ሰዎች ስለ ሥራው ስጦታ ሰጡ። ሐቴርሰታም አንድ ሺህ የወርቅ ዳሪክ፣ አምሳም ድስቶች፣ አምስት መቶ ሠላሳም የካህናት ልብስ በቤተ መዛግብት ውስጥ ሰጠ።
- 71፤ ከአባቶች ቤቶች አለቆችም አያሌዎቹ በሥራው ቤተ መዛግብት ውስጥ ሆኖ ሺህ የወርቅ ዳሪክ፣ ሁለት ሺህ ሁለት መቶም ምናን ብር ሰጡ።
- 72፤ የቀሩትም ሕዝብ የሰጡት ሆኖ ሺህ የወርቅ ዳሪክና ሁለት ሺህ ምናን ብር፣ ስድሳ ሰባትም የካህናት ልብስ ነበረ።
- 73፤ ካህናቱና ሌዋውያኑም፣ በረኞቹና መዘምራኑም ከሕዝቡም አያሌዎቹ፣ ናታኒምም፣ እስራኤልም ሁሉ በከተሞቻቸው ተቀመጡ።

ምዕራፍ 8።

- 1፤ ሰባተኛውም ወር በደረሰ ጊዜ የእስራኤል ልጆች በከተሞቻቸው ነበሩ። ሕዝቡም ሁሉ በውኃው በር ፊት ወዳለው አደባባይ እንደ አንድ ሰው ሆነው ተሰበሰቡ፤ እግዚአብሔርም ለእስራኤል ያዘዘውን የሙሴን ሕግ መጽሐፍ ያመጣ ዘንድ ጸሐፊውን ዕዝራን ተናገሩት።
- 2፤ ካህኑም ዕዝራ በሰባተኛው ወር በመጀመሪያው ቀን ሕጉን በማጎበሩ በወንዶችና በሴቶች አስተውለውም በሚሰሙት ሁሉ ፊት አመጣው።
- 3፤ በውኃውም በር ፊት ባለው አደባባይ ላይ ቆሞ፣ ወንዶችና ሴቶች የሚያስተውሉም ሲሰሙ፣ ከማለዳ ጀምሮ እስከ ቀትር ድረስ አነበበው፤ የሕዝቡም ሁሉ ጆሮ የሕጉን መጽሐፍ ለመሰማት ያደምጥ ነበር።
- 4፤ ጸሐፊውም ዕዝራ ስለዚህ ነገር በተሠራ በእንጨት መረባርብ ላይ ቆሞ ነበር፤ በአጠገቡ መቲትያ፣ ሸማዕ፣ ዓናያ፣ ኦርዮ፣ ኬልቅያስ፣ መዕሤያ በቀኙ፣ በኩል፣ ፊዳያ፣ ሚሳኤል፣ መልክያ፣ ሐሱም፣ ሐሽበዳና፣ ዘካርያስ፣ ሚሱላም በግራው በኩል ቆመው ነበር።
- 5፤ ዕዝራም በሕዝቡ ሁሉ ላይ ከፍ ብሎ ሕዝቡ ሁሉ እያዩ መጽሐፉን ገለጠ፤ በገለጠውም ጊዜ ሕዝቡ ሁሉ ቆሙ።
- 6፤ ዕዝራም ታላቁን አምላክ እግዚአብሔርን ባረከ፤ ሕዝቡም ሁሉ እጃቸውን እየዘረጉ። አሜን፣ አሜን ብለው መለሱ። ራሳቸውንም አዘነበሉ፣ በግምባራቸውም ተደፍተው ለእግዚአብሔር ሰገዱ።
- 7፤ ደግሞ አያሱና ባኒ፣ ሰራብያ፣ ያሚን፣ ዓቁብ፣ ሳባታይ፣ ሆዲያ፣ መዕሤያ፣ ቆሊጣስ፣ ዓዛርያስ፣ ዮዛባት፣ ሐናን፣ ፊልያ፣ ሌዋውያኑም ሕጉን ያስተውሉ ዘንድ ሕዝቡን ያስተምሩ ነበር፤ ሕዝቡም በየሰፍራቸው ቆመው ነበር።
- 8፤ የእግዚአብሔርንም ሕግ መጽሐፍ አነበቡ፤ ዕዝራም እግዚአብሔርን ማወቅ ያስተምርና ያስታውቅ ነበር፣ ሕዝቡም የሚነበበውን ያስተውሉ ነበር።

9፤ ሐቲርሰታ ነህም ያም ጸሐፊውም ካህኑ ዕዝራ ሕዝቡንም የሚያስተምሩ ሌዋውያን ሕዝቡን ሁሉ። ዛሬ ለአምላካችን ለእግዚአብሔር የተቀደሰ ቀን ነው፤ አታልቅሱ እንባም አታፍሱ አሉአቸው፤ ሕዝቡ ሁሉ የሕጉን ቃል በሰሙ ጊዜ ያለቅሱ ነበርና።

10፤ እርሱም። ሂዱ፤ የሰባውንም ብሉ፤ ጣፋጩንም ጠጡ፤ ለእነዚያም ላልተዘጋጀላቸው እድል ፈንታቸውን ስደዱ፤ ዛሬ ለጌታችን የተቀደሰ ቀን ነው፤ የእግዚአብሔርም ደስታ ኃይላችሁ ነውና አትዘኑ አላቸው።

11፤ ሌዋውያንም። ቀኑ የተቀደሰ ነውና ዝም በሉ፤ አትዘኑም ብለው ሕዝቡን ሁሉ ጸዋ ያደርጉ ነበር።

12፤ ሕዝቡም ሁሉ የተነገረላቸውን ቃል አስተውለዋልና ሊበሉና ሊጠጡ እድል ፈንታም ሊሰድዱ ደስታም ሊያደርጉ ሂዱ።

13፤ በሁለተኛውም ቀን ከሕዝቡ ሁሉ የአባቶች ቤቶች አለቆች ካህናቱም ሌዋውያንም የሕጉን ቃል ይተረጉምላቸው ዘንድ ወደ ጸሐፊው ወደ ዕዝራ ተሰበሰቡ።

14፤15፤ በሰባተኛውም ወር ባለው በዓል የእስራኤል ልጆች በዳስ ይቀመጡ ዘንድ በከተሞቻቸውና በኢየሩሳሌምም። ወደ ተራራ ሂዱ፤ የዘይትና የበረሀ ወይራ የባርሰነትም የዘንባባም የለመለመውን ዛፍ ቅርንጫፍ አምጡ፤ እንደ ተጻፈውም ዳሶችን ሥሩ ብለው ይናገሩ ያውጃም ዘንድ እግዚአብሔር በሙሴ እጅ እንዳዘዘ በሕጉ ውስጥ ተጽፎ አገኘ።

16፤ ሕዝቡም ወጥተው አመጡ፤ እያንዳንዱም በቤቱ ሰገነት ላይ፤ በአደባባዩም ላይ፤ በእግዚአብሔርም ቤት አደባባይ ላይ፤ በውኃውም በር አደባባይና በኤፍሬም በር አደባባይ ላይ ዳስ ሠራ።

17፤ ከምርኮም የተመለሱት ማኅበር ሁሉ ዳስ ሠሩ፤ በዳሱም ውስጥ ተቀመጡ። ከነዚህም ልጅ ከኢያሱ ዘመን ጀምሮ እስከዚያ ቀን ድረስ የእስራኤል ልጆች እንዲህ ያለ አላደረጉም ነበር። እጅግም ታላቅ ደስታ ሆነ።

18፤ ከመጀመሪያውም ቀን ጀምሮ እስከ መጨረሻው ቀን ድረስ ዕለት ዕለት የእግዚአብሔርን ሕግ መጽሐፍ ያነብብ ነበር። በዓሉን ሰባት ቀን ያህል አደረጉ፤ በስምንተኛውም ቀን እንደ ሕጉ የተቀደሰ ጉባኤ ነበረ።

ምዕራፍ 9።

1፤ በዚህም ወር በሀያ አራተኛው ቀን የእስራኤል ልጆች ጸመው፤ ማቅም ለብሰው፤ በላያቸውም ትቢያ ነስንሰው ተከማቹ።

2፤ የእስራኤልም ዘር ከእንግዶች ሁሉ ራሳቸውን ለዩ፤ ቆመውም ኃጢአታቸውንና የአባቶቻቸውን ኃጢአት ተናዘዙ።

3፤ በየሰፍራቸውም ቆመው የአምላካቸውን የእግዚአብሔርን የሕግ መጽሐፍ የቀን ሩብ ያህል አነበቡ፤ ሦስት የቀን ሩብም ያህል ተናዘዙ፤ ለአምላካቸው ለእግዚአብሔርም ሰገዱ።

4፤ ሌዋውያንም ኢያሱና ባኒ፤ ቀድምኤል፤ ሰበንያ፤ ቡኒ፤ ሰራብያ፤ ባኒ፤ ክናኒ በደረጃዎች ላይ ቆመው ወደ አምላካቸው ወደ እግዚአብሔር በታላቅ ድምፅ ጮኹ።

5፤ ሌዋውያንም ኢያሱ፤ ቀድምኤል፤ ባኒ፤ አሰበንያ፤ ሰራብያ፤ ሆዲያ፤ ሰበንያ፤ ፈታያ እንዲህ አሉ። ቆማችሁ ከዘላለም እስከ ዘላለም አምላካችንን እግዚአብሔርን ባርኩ። እንዲህም በሉ። በበረከትና በምስጋና ሁሉ ላይ ከፍ ከፍ ያለው ክቡር ስምህ ይባረክ።

6፤ አንተ ብቻ እግዚአብሔር ነህ፤ ሰማዩንና የሰማያት ሰማይን ሠራዊታቸውንም ሁሉ፤ ምድሩንና በእርስዋ ላይ ያሉትን ሁሉ፤ ባሕሮቹንና በእነርሱ ውስጥ ያለውን ሁሉ፤ ፈጥረሃል፤ ሁሉንም ሕያው አድርገሽዋል፤ የሰማዩም ሠራዊት ለአንተ ይሰግዳሉ።

7፤ አንተ እግዚአብሔር አምላክ ነህ፤ አብራምን መረጥህ፤ ከዑር ከላውዴዎንም አወጣሽው፤ ስሙንም አብርሃም አልሽው፤

8፤ ልቡም በፊትህ የታመነ ሆኖ አገኘሽው፤ የከነዓናዊውንና የኬጢያዊውን የአሞራዊውንም የፊርዛዊውንም የኢያቡሳዊውንም የጌርጌሳዊውንም ምድር ለእርሱና ለዘሩ ትሰጥ ዘንድ ከእርሱ ጋር ቃል ኪዳን አደረግህ አንተም ጻድቅ ነህና ቃልህን ፈጸምህ።

9፤ በግብጽም ሳሉ የአባታችንን መከራ አየህ፤ በኤርትራ ባሕርም ሳሉ ጩኸታቸውን ሰማህ፤

10፤ እንደ ታበዩባቸውም አውቀህ ነበርና በፈርዖንና በባሪያዎቹ ሁሉ በምድሩም ሕዝብ ሁሉ ላይ ምልክትና ተአምራት አሳየህ፤ ዛሬም እንደ ሆነው ስምህን አስጠራህ።

11፤ ከፊታቸውም ባሕሩን ከፈልህ፤ በባሕሩም መካከል በደረቅ አልፍ፤ ጠላቶቻቸውን ግን ድንጋይ ለጥልቅ ውኃ እንዲጣል በቀላይ ውስጥ ጣልሃቸው።

12፤ የሚሄዱበትንም መንገድ ታበራላቸው ዘንድ በቀን በደመና ዓምድ፤ በሌሊትም በእሳት ዓምድ መራሃቸው።

13፤ ወደ ሲናም ተራራ ወረደህ፤ ከሰማይም ተናገርሃቸው፤ ቅኑን ፍርድና እውነቱን ሕግ መልካሙንም ሥርዓትና ትእዛዝ ሰጠሃቸው፤

14፤ የተቀደሰውንም ሰንበትህን አስታውቅሃቸው፤ ትእዛዝንና ሥርዓትን ሕግንም በባሪያህ በሙሴ እጅ አዘዝሃቸው።

15፤ ለራባቸውም ከሰማይ እንጀራ ሰጠሃቸው፤ ለጥማታቸውም ከዓለቱ ውኃ አመጣህላቸው፤ ወደ ማልሀላቸውም ምድር ጉብተው ይወርሱ ዘንድ አዘዝሃቸው።

16፤ ነገር ግን እነርሱና አባቶቻችን ታበዩ፤ አንገታቸውንም አደንደኑ፤ ትእዛዝህንም አልሰሙም።

17፤ ለመስማትም እንቢ አሉ፤ ያደረግህላቸውንም ተአምራት አላሰቡም፤ አንገታቸውንም አደንደኑ፤ በዓመታቸውም ወደ ባርነታቸው ይመለሱ ዘንድ አለቃ አደረጉ፤ አንተ ግን ይቅር

ባይቶ ቸርና መሐሪ አምላክ፣ ለቀረጣም የምትዘገይ፣ ምሕረትንም የምታበዛ ነህ፤ አልተውሃቸውም።

18፤ ቀልጦ የተሠራውንም እምቦሳ አድርገው። ከግብጽ ያወጣህ አምላክህ ይህ ነው ባሉ ጊዜ፤ እጅግም ባስቆጡህ ጊዜ፤

19፤ አንተ በምሕረትህ ብዛት በምድረ በዳ አልተውሃቸውም፤ በመንገድም ይመራቸው ዘንድ የደመና ዓምድ በቀን፣ የሚሄዱበትንም መንገድ ያበራላቸው ዘንድ የእሳት ዓምድ በሌሊት ከእነርሱ አልራቀም።

20፤ ያስተምራቸውም ዘንድ መልካሙን መንፈስህን ሰጠሃቸው፣ መናህንም ከእኛቸው አልከለከልህም፣ ለሞግታቸውም ውኃ ሰጠሃቸው።

21፤ አርባ ዓመትም በምድረ በዳ መገብሃቸው፣ ምንም አላጡም፤ ልብሳቸውም አላረጅም፣ እግራቸውም አላበጠም።

22፤ መንግሥታትንና አሕዛብን ከፍለህ ሰጠሃቸው፤ የሐሴቦንን ንጉሥ የሴዎንን ምድር፣ የባሳንንን ንጉሥ የዐግን ምድር ወረሱ።

23፤ ልጆቻቸውንም እንደ ሰማይ ከዋክብት አበዛህ፤ ይገቡና ይወርሱ ዘንድ ለአባቶቻቸው ወደ ተናገርህላቸውም ምድር አገባሃቸው።

24፤ ልጆቹም ገብተው ምድሩን ወረሱ፣ የምድሩን ሰዎች ከነዓናውያንን በፊታቸው አዋረድህ፤ የሚወድዱትንም ነገር ያደረጉባቸው ዘንድ እነርሱንና ነገሥታቶቻቸውን የምድሩንም አሕዛብ በእጃቸው አሳልፈህ ሰጠሃቸው።

25፤ ምሽጎቹንም ከተሞች የሰባውንም ምድር ወሰዱ፤ መልካሙን ነገር የሞሉትን ቤቶች፣ የተማሉትንም ጉድጓዶች፣ ወይኖቹንና ወይራዎቹን ብዙዎቹንም የፍሬ ዛፎች ወረሱ፤ በሉም፣ ጠባብም፣ ወፊሩም፣ በታላቅ በጎነትህም ደስ አላቸው።

26፤ ነገር ግን እንቢተኞች ነበሩ፣ ዐመፁብህም፣ ሕግህንም ወደ ኋላቸው ጣሉት፤ ወደ አንተም ይመለሱ ዘንድ የመሰከሩባቸውን ነቢያትህን ገደሉ፣ እጅግም አስቆጡህ።

27፤ ስለዚህ ለጠላቶቻቸው እጅ አሳልፈህ ሰጠሃቸው፣ አስጨነቁአቸውም፤ በመከራቸውም ጊዜ ወደ አንተ ሮኞቹ፣ ከሰማይም ሰማሃቸው፤ እንደ ምሕረትህም ብዛት ከጠላቶቻቸው እጅ ያዳኑአቸውን ታዳጊዎችን ሰጠሃቸው።

28፤ ባረፉም ጊዜ ተመልሰው በፊትህ ክፉ አደረጉ፤ በጠላቶቻቸው እጅ ተውሃቸው፣ ገዙአቸውም፤ ተመልሰውም ወደ አንተ በሮኞቹ ጊዜ ከሰማይ ሰማሃቸው፣ እንደ ምሕረትህም ብዛት ታደግሃቸው፤

29፤ ወደ ሕግህም ትመልሳቸው ዘንድ አስመሰክርህባቸው፤ ነገር ግን ታበዩ፣ ትእዛዝህንም አልሰሙም፣ ሰውም ባደረገው ጊዜ በሕይወት የሚኖርበትን ፍርድህን ተላለፉ፤ ትከሻቸውንም ሰጡ፣ አንገታቸውን አደነደኑ፣ አልሰሙምም።

30፤ ነገር ግን ብዙ ዓመታት ታገሥሃቸው፣ በነቢያትህም እጅ በመንፈስህ መሰክርህባቸው፤ አላደመጡም፣ ስለዚህም በምድር አሕዛብ እጅ አሳልፈህ ሰጠሃቸው።

31፤ ነገር ግን አንተ ቸርና መሐሪ አምላክ ነህና በምሕረትህ ብዛት ፈጽመህ አላጠፋሃቸውም፣ አልተውሃቸውምም።

32፤ አሁንም አምላካችን ሆይ፣ ቃል ኪዳንንና ምሕረትን የምትጠብቅ ታላቅና ኃይል የተፈራኸውም አምላክ ሆይ፣ ከአሦር ነገሥታት ዘመን ጀምሮ እስከ ዛሬ ድረስ በእኛና በነገሥታቶቻችን በአለቆቻችንም በካህናቶቻችንም በነቢያቶቻችንም በአባቶቻችንም በሕዝብህ ሁሉ ላይ የደረሰው መከራ ሁሉ በፊትህ ጥቂት መስሎ አይታይህ።

33፤ በደረሰብንም ነገር ሁሉ አንተ ጻድቅ ነህ፣ አንተ እውነት አድርገሃልና፣ እኛም ኃጢአት አድርገናል።

34፤ ነገሥታቶቻችንም አለቆቻችንም ካህናቶቻችንም አባቶቻችንም ሕግህን አልጠበቁም፣ የመሰክርህባቸውንም ትእዛዝህንና ምስክርህን አልሰሙም።

35፤ በመንግሥታቸውም በሰጠሃቸውም ታላቅ በጎነትህ፣ በፊታቸውም በሰጠኸው በሰባው ምድር አላመለኩህም፣ ከክፉም ሥራቸው አልተመለሱም።

36፤ እነሆ፣ ዛሬ ባሪያዎች ነን፤ ፍሬዎንና በረከትዎን ይበሉ ዘንድ ለአባቶቻችን በሰጠሃት ምድር፣ እነሆ፣ በእርስዎ ባሪያዎች ነን።

37፤ ስለ ኃጢአታችንም ለሾምሀብን ነገሥታት በረከትዎን ታበዛለች፤ ሰውነታችንንም ይገዛሉ፣ በእንስሶቻችንም የሚወድዱትን ያደርጋሉ፣ እኛም በጽኑ መከራ ላይ ነን።

38፤ ስለዚህም ሁሉ የታመነውን ቃል ኪዳን አድርገን እንጽፋለን፤ አለቆቻችንም ሌዋውያቶቻችንም ካህናቶቻችንም ያትሙበታል።

ምዕራፍ 10።

1፤ ያተሙትም እነዚህ ናቸው፤ የሐካልያ ልጅ ሐቴርሰታ ነህምያ።

2፤ ሴዴቅያስ፣ ሠራያ፣

3፤ ዓዛርያስ፣ ኤርምያስ፣ ፋስኮር፣ አማርያ፣ መልክያ፣

4፤ 5፤ ሐጡስ፣ ሰበንያ፣ መሉክ፣ ካሪም፣

6 ሜሪሞት፣ አብድዮ፣ ዳንኤል፣ ጌንቶን፣ ባሮክ፣

7፤ 8፤ ሚሱላም፣ አብያ፣ ሚያሚን፣ መዓዝያ፣ ቤልጋል፣ ሾማያ፤ እነዚህ ካህናት ነበሩ።

9፤ ሌዋውያኑም፤ የአዛንያ ልጅ ኢያሱ፣ ከኤንሐዳድ ልጆች ቢንዊ፣ ቀድምኤል፤

10፤ ወንድሞቻቸውም ሰባንያ፣ ሆዲያ፣ ቆሊጣስ።

- 11፤ ፌልያ፤ ሐናን፤ ሚካ፤ ረአብ፤ ሐሸብያ፤
- 12፤13፤ ዘኩር፤ ሰራብያ፤ ሰበንያ፤ ሆዲያ፤ ባኒ፤ ብኒኑ።
- 14፤ የሕዝቡ አለቆች፤ ፍርስ፤ ፈሐት ሞዓብ፤
- 15፤ ኤላም፤ ዛቱዕ፤ ባኒ፤ ቡኒ፤ ዓዝጋድ፤ ቤባይ፤
- 16፤17፤ አድንያስ፤ በጉዋይ፤ ዓዲን፤ አጤር፤ ሕዝቅያስ፤
- 18፤ ዓዙር፤ ሆዲያ፤ ሐሱም፤ ቤሳይ፤
- 19፤20፤ ሐሪፍ፤ ዓናቶት፤ ፍባይ፤ መግእዓስ፤ ሚሱላም
- 21፤22፤ ኤዚር፤ ሚሴዜቤል፤ ሳዶቅ፤ ያዱአ፤ ፈላጥያ፤
- 23፤ ሐናን፤ ዓናያ፤ ሆሴዕ፤ ሐናንያ፤ አሱብ፤
- 24፤25፤ አሎኤስ፤ ፈልሃ፤ ሶቤቅ፤ ሬሁም፤ ሐሰብና፤
- 26፤27፤ መዕሄያ፤ አኪያ፤ ሐናን፤ ዓናን፤ መሉክ፤ ካሪም፤ በዓና።
- 28፤ የቀሩትም ሕዝብ፤ ካህናቱም፤ ሌዋውያንም፤ በረኞቹም፤ መዘምራንም፤ ናታኒምም፤ ከምድርም አሕዛብ ወደ እግዚአብሔር ሕግ ራሳቸውን የለዩ ሁሉ፤ ሚስቶቻቸውም፤ ወንዶችና ሴቶች ልጆቻቸውም፤ የሚያውቁትና የሚያስተውሉትም ሁሉ ወደ ወንድሞቻቸው ወደ ታላላቆቻቸው ተጠጉ፤
- 29፤ በእግዚአብሔርም ባሪያ በሙሴ እጅ በተሰጠው በእግዚአብሔር ሕግ ይሄዱ ዘንድ፤ የጌታችንንም የእግዚአብሔርን ትእዛዝ ሁሉ ፍርዱንም ሥርዓቱንም ይጠብቁና ያደርጉ ዘንድ እርግግንና መሐላውን አደረጉ።
- 30፤ ሴቶች ልጆቻችንንም ለምድር አሕዛብ አንሰጥም፤ ሴቶች ልጆቻቸውንም ለልጆቻችን አንወስድም፤
- 31፤ የምድርን አሕዛብ ሸቀጥና ልዩ ልዩ እህል ሊገበዩ በሰንበት ቀን ቢያመጡ፤ በሰንበት ወይም በተቀደሰው ቀን ከእነርሱ አንገዛም፤ የሰባተኛውንም ዓመት ፍሬና ዕዳን ማስከፈል እንተዋለን ብለው ማሉ።
- 32፤33፤ ስለ አምላካችንም ቤት አገልግሎት፤ ስለ ገጸ ጎብኝትም፤ ዘወትርም በሰንበትና በመባቻ ስለ ማቅረብ ስለ እህሉ ቁርባንና ስለሚቃጠል መሥዋዕት፤ ስለ በዓላትም፤ ስለ ተቀደሱትም ነገሮች፤ ለእስራኤልም ስለሚያስተሰርየው ስለ ኃጢአት መሥዋዕት፤ ስለ አምላካችንም ቤት ሥራ ሁሉ በየዓመቱ የሰቅል ሢሶ እናመጣ ዘንድ ትእዛዝ በራሳችን ላይ አደረግን።
- 34፤ እኛም፤ ካህናቱና ሌዋውያኑ ሕዝቡም፤ እንደ አባቶቻችን ቤቶች በተወሰነ ጊዜ በየዓመቱ ወደ አምላካችን ቤት አምጥተን በሕጉ እንደ ተጻፈ በአምላካችን በእግዚአብሔር መሠዊያ ላይ ይቃጠል ዘንድ ስለ እንጨት ቁርባን ዕጣ ተጣጣልን፤

35፤ በየዓመቱም የመሬታችንን በኩራት የሁሉ ዓይነት ዛፍ የፍሬ ሁሉ በኩራት ሁሉ ወደ እግዚአብሔር ቤት እናመጣ ዘንድ፤

36፤ በሕጉም እንደ ተጻፈ የልጆቻችንና የእንሰሰቻችንን በኩራት፤ የበሬዎቻችንንና የበጎቻችንን በኩራት በአምላካችን ቤት ወደሚያገለግሉት ካህናት ወደ አምላካችን ቤት እናመጣ ዘንድ፤

37፤ የእህላችንንም በኩራት፤ የእጅ ማንግታችንን ቁርባን፤ የዛፍ ሁሉ ፍሬ፤ ወይነንና ዘይቱንም ወደ ካህናቱ ወደ አምላካችን ቤት ንዳዎች እናመጣ ዘንድ፤ ሌዋውያንም ከከተሞቻችን እርሻ ሁሉ አሥራት ይቀበላሉና የመሬታችንን አሥራት ወደ ሌዋውያን እናመጣ ዘንድ ማለን።

38፤ ሌዋውያንም አሥራቱን በተቀበሉ ጊዜ የአርን ልጅ ካህኑ ከሌዋውያን ጋር ይሁን፤ ሌዋውያንም የአሥራቱን አሥራት ወደ አምላካችን ቤት ወደ ንዳዎች ወደ ዕቃ ቤት ያምጡት።

39፤ የእስራኤል ልጆችና የሌዊ ልጆችም የእህሉንና የወይነን የዘይቱንም የማንግታ ቁርባንን የመቅደሱ ዕቃዎችና የሚያገለግሉት ካህናት በረኞቹና መዘምራኑ ወዳሉባቸው ንዳዎች ያግቡት፤ እንዲሁም የአምላካችንን ቤት ከቶ አንተውም።

ምዕራፍ 11።

1፤ የሕዝቡም አለቆች በኢየሩሳሌም ተቀመጡ፤ ከቀሩትም ሕዝብ ከአሥሩ ክፍል አንዱ በቅድስቲቱ ከተማ በኢየሩሳሌም፤ ዘጠኙም በሌሎች ከተሞች ይቀመጡ ዘንድ ዕጣ ተጣጣሉ።

2፤ ሕዝቡም በፈቃዳቸው በኢየሩሳሌም ለመቀመጥ የወደዱትን ሰዎች ሁሉ ባረኩ።

3፤ በኢየሩሳሌምም የተቀመጡት የአገሩ አለቆች እነዚህ ናቸው፤ እስራኤል ግን ካህናቱም ሌዋውያንም ናታኒምም የሰሎሞንም ባሪያዎች ልጆች እያንዳንዳቸው በየርስታቸውና በየከተማቸው በይሁዳ ከተሞች ተቀመጡ።

4፤ ከይሁዳና ከብንያምም ልጆች እነዚህ በኢየሩሳሌም ተቀመጡ። ከይሁዳ ልጆች፤ ከፋሬስ ልጆች የመላልኤል ልጅ የሰፋጥያስ ልጅ የአማርያ ልጅ የዘካርያስ ልጅ የያዘያ ልጅ አታያ፤

5፤ የሴሎናዊውም ልጅ የዘካርያስ ልጅ የዮሪብ ልጅ የዓዳያ ልጅ የያዘያ ልጅ የኮልሐዜ ልጅ የባርክ ልጅ መዕሄያ።

6፤ በኢየሩሳሌም የተቀመጡት የፋሬስ ልጆች ሁሉ አራት መቶ ስድሳ ስምንት ጽኑዎች ነበሩ።

7፤ የብንያምም ልጆች እነዚህ ናቸው፤ የሻያ ልጅ የኢቲኤል ልጅ የመዕሄያ ልጅ የቆላያ ልጅ የፈዳያ ልጅ የዮአድ ልጅ የሚሱላም ልጅ ሰሉ።

8፤ ከእርሱም በኋላ ጌቤና ሳላይ ዘጠኝ መቶም ሀያ ስምንት።

9፤ አለቃቸውም የዝክሪ ልጅ አቶኤል ነበረ፤ የሐሰትአም ልጅ ይሁዳ በከተማው ላይ ሁለተኛ ነበረ።

10፤ ከካህናቱ፤ የዮሥፍብ ልጅ ዮዳኤ፤ ያኪን፤

11፤ የእግዚአብሔርም ቤት አለቃ የአኪጦብ ልጅ የመራዮት ልጅ የሳዶቅ ልጅ የሜሱላም ልጅ የኪልቅያስ ልጅ ሠራያ፤

12፤ የቤቱንም ሥራ የሠሩ ወንድሞቻቸው ስምንት መቶ ሀያ ሁለት፤ የመልክያ ልጅ የፋስከር ልጅ የዘካርያስ ልጅ የአማሲ ልጅ የፈላልያ ልጅ የይሮሐም ልጅ ዓዳያ፤

13፤ ወንድሞቹም የአባቶቹ ቤቶች አለቆች ሁለት መቶ አርባ ሁለት፤ የኢሜር ልጅ የምሲሌሞት ልጅ የአሕዛይ ልጅ የኤዝርኤል ልጅ አማሲያ፤

14፤ ወንድሞቻቸውም መቶ ሀያ ስምንት ጽኑዓን ኃያላን፤ አለቃቸውም የሐግዶሊም ልጅ ዘብድኤል ነበረ።

15፤ ከሌዋውያንም፤ የቡኒ ልጅ የአሳብያ ልጅ የዓዝሪቃም ልጅ የአሱብ ልጅ ሻማያ፤

16፤ ከእግዚአብሔርም ቤት በሜዳ በነበረው ሥራ ላይ የነበሩ የሌዋውያን አለቆች ሳባታይና ዮሳባት፤

17፤ በጸሎትም ጊዜ ምስጋናን የሚቀነቅኑ አለቃው የአሳፍ ልጅ የዘብዳ ልጅ የሚካ ልጅ መታንያ፤ በወንድሞቹም መካከል ሁለተኛ የነበረ በቅበቃር፤ የኤዶታምም ልጅ የጋላል ልጅ የሳሙስ ልጅ አብድያ።

18፤ በቅድስቲቱ ከተማ የነበሩ ሌዋውያን ሁሉ ሁለት መቶ ሰማንያ አራት ነበሩ።

19፤ በሮቹንም የሚጠብቁ በረኞቹ፤ ዓቁብና ጤልምን ወንድሞቻቸውም፤ መቶ ሰባ ሁለት ነበሩ።

20፤ ከአስራኤልም የቀሩት ከካህናትና ከሌዋውያንም እያንዳንዳቸው በየርስታቸው በይሁዳ ከተሞች ሁሉ ውስጥ ነበሩ።

21፤ ናታኒምም በፆሬል ተቀምጠው ነበር፤ ሲሐና ጊሽጳ በናታኒም ላይ ነበሩ።

22፤ በእግዚአብሔርም ቤት ሥራ ላይ ከነበሩ መዘምራን ከአሳፍ ልጆች ወገን የሚካ ልጅ የመታንያ ልጅ የሐሽብያ ልጅ የባኒ ልጅ ኦዚ በኢየሩሳሌም የሌዋውያን አለቃ ነበረ።

23፤ ስለ እነርሱም የንጉሥ ትእዛዝ ነበረ፤ የመዘምራትም ሥርዓት ለየዕለቱ የተሠራ ነበረ።

24፤ ከይሁዳም ልጅ ከሃራ ወገን የሚሴዜቤል ልጅ ፈታያ ስለ ሕዝቡ ነገር ሁሉ በንጉሡ አጠገብ ነበረ።

25፤ ስለ መንደሮቹና ስለ እርሾቻቸው፤ ከይሁዳ ልጆች አያሌዎች በቂርያትአርባቅና በመንደሮችዋ፤ በዲቦንና በመንደሮችዋም፤ በይቀብጽኤልና በመንደሮችዋም፤

26፤27፤ በኢያሱ፤ በሞላዳ፤ በቤትጳሌጥ፤ በሐጸርሹዓል፤

28፤ በቤርሳቤሀና በመንደሮችዋ፤ በጸቅላግ፤

29፤ በምኮናና በመንደሮችዋ፤ በዓይንሪሞን፤

30፤ በጸርዓ፤ በየርሙት፤ በዛኖዋ በዓዶላም በመንደሮቻቸውም፤ በለኪሶና በእርሻዎችዋ፤ በዓይቃና በመንደሮችዋ ተቀመጡ። እንዲሁ ከቤርሳቤሀ ጀምሮ እስከ ሄኖም ሸለቆ ድረስ ሰፈሩ።

31፤ የብንያምም ልጆች ከጌባ ጀምሮ በማክማስ፤ በጋያ፤

32፤ በቤቴልና በመንደሮችዋ፤ በዓናቶት፤ በኖብ፤

33፤34፤ በሐናንያ፤ በሐጸር፤ በራማ፤ በጊቴም፤ በሐዲድ፤

35፤ በስቦይም፤ በንበላት፤ በሎድ፤ በኦኖ፤ በጌሐራሺም ተቀመጡ።

36፤ በይሁዳም ከነበሩ ሌዋውያን አያሌ ክፍሎች ወደ ብንያም ሆኑ።

ምዕራፍ 12።

1፤ ከሰላትያል ልጅ ከዘሩባቤልና ከኢያሱ ጋር የወጡት ካህናትና ሌዋውያን እነዚህ ነበሩ፤

2፤ ሠራያ፤ ኤርምያስ፤ ዕዝራ፤ አማርያ፤

3፤ መሉክ፤ ሐጡስ፤ ሴኬንያ፤ ሬሁም፤ ሜሪሞት፤

4፤5፤ አዶ፤ ጌንቶን፤ አብያ፤ ሚያሚን

6፤ መዓድያ፤ ቢልጋ፤ ሻማያ፤ ዮሥፍብ፤ ዮዳኤ፤

7፤ ሰሌ፤ ዓሞቅ፤ ኬልቅያስ፤ ዮዳኤ፤ እነዚህ በኢያሱ ዘመን የካህናቱና የወንድሞቻቸው አለቆች ነበሩ።

8፤ ሌዋውያንም፤ ኢያሱ፤ ቢንዊ፤ ቀድምኤል፤ ሰራብያ፤ ይሁዳ፤ ከወንድሞቹም ጋር በመዘምራን ላይ የነበረ መታንያ።

9፤ ወንድሞቻቸውም በቅቡቅያና ዑኒ በየሰሞናቸው በአንጻራቸው ነበሩ።

10፤ ኢያሱም የአቂምን ወለደ፤ የአቂምም ኤልያሱብን ወለደ፤ ኤልያሱብም የአዳን ወለደ፤

11፤ የአዳም የናታንን ወለደ፤ የናታንም ያዱአን ወለደ።

12፤ በየአቂምም ዘመን የአባቶች ቤቶች አለቆች እነዚህ ካህናቱ ነበሩ፤ ከሠራያ ምራያ፤

13፤ ከኤርምያስ ሐናንያ፤ ከዕዝራ ሜሱላም፤

14፤ ከአማርያ ይሆሉናን፤ ከመሉኪ ዮናታን፤

15፤ ከሰበንያ ዮሴፍ፤ ከካሪም ዓድና፤ ከመራዮት ሔልቃይ፤

16፤ ከአዶ ዘካርያስ፤ ከጌንቶን ሜሱላም፤

17፤ ከአብያ ዜክሪ፤ ከሚያሚን ሞዓድያ፤

18፤ ፈልጣይ፤ ከቢልጋ ሳሙስ፤ ከሸማያ ዮናታን፤

19፤ ከዮያራብ መትናይ፤ ከዮዳኤ ኦዚ፤

20፤ ከሳላይ ቃላይ፤ ከዓሞቅ ዔቤር፤

21፤ ከኬልቅያስ ሐሸብያ፤ ከዮዳኤ ናትናኤል፤

22፤ ከሌዋውያንም በኤልያሴብና በዮአዳ፤ በዮሐናንና በዮዳኤ ዘመን የአባቶች ቤቶች አለቆች ተጻፉ፤ ካህናቱም በፋርሳዊው በዳርዮስ መንግሥት ዘመን ተጻፉ።

23፤ የሌዊ ልጆች የአባቶች ቤቶች አለቆች እስከ ኤልያሴብ ልጅ እስከ ዮሐናን ዘመን ድረስ በታሪክ መጽሐፍ ተጻፉ።

24፤ የሌዋውያንም አለቆች፤ ሐሸብያ፤ ሰራብያ፤ የቀድሞኤልም ልጅ ኢያሱ እንደ እግዚአብሔር ሰው እንደ ዳዊት ትእዛዝ በየሰዎቻቸው በወንድሞቻቸው ፊት ለፊት ያከብሩና ያመሰግኑ ነበር።

25፤ መታንያ፤ በቅቡቅያ፤ አብድዮ፤ ሜሱላም፤ ጤልሞን፤ ዓቁብ በበሮች አጠገብ የሚገኙትን ዕቃ ቤቶች ለመጠበቅ በረኞች ነበሩ።

26፤ እነዚህ በኢዮሴዴቅ ልጅ በኢያሱ ልጅ በዮአቂም በአለቃውም በነህምያ በጸሐፊውም በካህኑ በዕዝራ ዘመን ነበሩ።

27፤ የኢየሩሳሌምንም ቅጥር በቀደሱ ጊዜ ቅዳሴውን በደስታና በምስጋና በመዝሙርም በጸናጽልም በበገናም በመሰንቆም ለማድረግ ወደ ኢየሩሳሌም ያመጡአቸው ዘንድ ሌዋውያኑን በየስፍራቸው ሁሉ ፈለጉ።

28፤29፤ መዘምራኑም በኢየሩሳሌም ዙሪያ መንደሮች ሠርተው ነበርና የመዘምራኑ ልጆች ከኢየሩሳሌም ዙሪያና ከነጠፋውያን መንደሮች፤ ከቤትጌልገላም፤ ከጌላና ከዓዝሞት እርሻዎች ተሰበሰቡ።

30፤ ካህናቱና ሌዋውያንም ራሳቸውን አንጹ፤ ሕዝቡንም በሮቹንም ቅጥሩንም አንጹ።

31፤ የይሁዳንም አለቆች ወደ ቅጥሩ ላይ አወጣጓቸው፤ አመስጋኞቹንም በሁለት ታላላቅ ተርታ አቆምጓቸው፤ አንዱም ወደ ቀኝ በቅጥሩ ላይ ወደ ጉድፍ መጣያው በር ሄደ።

32፤ ከእነርሱም በኋላ ሆሻያ፤ የይሁዳም አለቆች እነኩሉታ፤

33፤ ዓዛርያስ፤ ዕዝራ፤

34፤ ሜሱላም፤ ይሁዳ፤ ብንያም፤ ሸማያ፤ ኤርምያስ፤

35፤ መለከትም ይዘው ከካህናቱ ልጆች አያሌዎች፤ የአሳፍም ልጅ የዘኩር ልጅ የሚካያ ልጅ የመታንያ ልጅ የሸማያ ልጅ የዮናታን ልጅ ዘካርያስ፤

36፤ ወንድሞቹም ሸማያ፤ ኤዝርኤል፤ ሚላላይ፤ ጊላላይ፤ መዓይ፤ ናትናኤል፤ ይሁዳ፤ አናኒ የእግዚአብሔርን ሰው የዳዊትን የዜማውን ዕቃ ይዘው ሄዱ፤ ጸሐፊውም ዕዝራ በፊታቸው ነበረ።

37፤ በምንጭም በር አቅንተው ሄዱ፤ በዳዊትም ከተማ ደረጃ፤ በቅጥሩም መውጫ፤ ከዳዊትም ቤት በላይ እስከ ውኃው በር ድረስ በምሥራቅ በኩል ሄዱ።

38፤ ሁለተኛውም የአመስጋኞቹ ተርታ ወደ ግራ ሄደ፤ እኔና የሕዝቡም እነኩሉታ በስተኋላቸው ነበርን፤ በቅጥሩም ላይ፤ በእዮኑ ግንብ በላይ እስከ ሰፊው ቅጥር ድረስ፤ ከኤፍሬምም በር በላይ፤

39፤ በአሮጌው በርና በዓሣ በር በሐናንኤልም ግንብ፤ በሃሜካ ግንብ እስከ በጎች በር ድረስ ሄዱ፤ በዘበኞችም በር አጠገብ ቆሙ።

40፤ እንዲሁ ሁለቱ የአመስጋኞች ተርታዎች በእግዚአብሔር ቤት ቆሙ፤ ከእነርሱም ጋር እኔና የአለቆች እነኩሉታ፤

41፤ ካህናቱም ኤልያቂም፤ መዕሄያ፤ ሚንያሚን፤ ሚካያ፤ ኤልዮዴናይ፤

42፤ ዘካርያስ፤ ሐናንያ መለከት ይዘው፤ መዕሄያ፤ ሸማያ፤ አልዓዛር፤ ኦዚ፤ ይሆሐናን፤ መልክያ፤ ኤላም፤ ኤጽር ቆምን። መዘምራኑም በታላቅ ድምፅ ዘመሩ፤ አለቃቸውም ይዘረኩያ ነበረ።

43፤ እግዚአብሔርም በታላቅ ደስታ ደስ አሰኝቶአቸዋልና በዚያ ቀን ትልቅ መሥዋዕት አቀረቡ፤ ደስም አላቸው፤ ሴቶቹና ልጆቹም ደግሞ ደስ አላቸው፤ የኢየሩሳሌምም ደስታ ከሩቅ ተሰማ።

44፤ ይሁዳም በአገልጋዮቹ ካህናትና ሌዋውያን ደስ ስላላቸው፤ የካህናቱንና የሌዋውያኑን እድል ፈንታ እንደ ሕጉ ከከተሞች እርሻዎች ያከማቹ ዘንድ ለእጅ ማንግት ቍርባንና ለበኩራት ለአሥራትም በየዕቃ ቤቶቹ ላይ በዚያ ቀን ሰዎች ተሾሙ።

45፤ እነርሱም መዘምራኑና በረኞቹም የአምላካቸውን ሥርዓት የመንጸታቸውንም ሥርዓት እንደ ዳዊትና እንደ ልጁ እንደ ሰሎሞን ትእዛዝ ጠበቁ።

46፤ አስቀድሞም በዳዊትና በአሳፍ ዘመን እግዚአብሔርን በዜማ ለማመስገንና ለማክበር የመዘምራኑ አለቆች ነበሩ።

47፤ እስራኤልም ሁሉ በዘሩባቤልና በነህምያ ዘመን ለመዘምራኑና ለበረኞቹ እድል ፈንታቸውን በየዕለቱ ይሰጡ

ነበር፤ የተቀደሰውንም ነገር ለሌዋውያን ሰጡ፤ ሌዋውያኑም ከተቀደሰው ነገር ለአሮን ልጆች ሰጡ።

ምዕራፍ 13።

1፤ በዚያም ቀን የሙሴን መጽሐፍ በሕዝቡ ጆሮ አነበቡ፤ አሞናውያንና ሞዓባውያንም ወደ እግዚአብሔር ጉባኤ ለዘላለም እንዳይገቡ የሚል በዚያ ተገኘ።

2፤ የእስራኤልን ልጆች በእንጀራና በውኃ ስላልተቀበሉአቸውና ይረግማቸው ዘንድ በለዓምን ስለ ገዙባቸው ነው፤ ነገር ግን አምላካችን እርግማኑን ወደ በረከት መለሰው።

3፤ ሕጉንም በሰሙ ጊዜ ድብልቁን ሕዝብ ሁሉ ከእስራኤል ለዩ።

4፤ ከዚህም አስቀድሞ በአምላካችን ቤት ጓዳዎች ላይ ተሾሞ የነበረው ካህኑ ኤልያሴብ ከሙሴ ጋር ተወዳጅቶ።

5፤ ለሌዋውያን፣ ለመዘምራን፣ ለበረኞቹ እንደ ሕጉ የተሰጣቸውን የእህሉን ቍርባንና ዕጣኑን፣ ዕቃዎቹንም፣ የእህሉንና የወይኑን የዘይቱንም አሥራት፣ ለካህናቱም የሆነውን የማንሣት ቍርባን አስቀድሞ ያስቀመጡበትን ታላቁን ጓዳ አዘጋጅቶለት ነበር።

6፤ እኔ ግን በባቢሎን ንጉሥ በአርጤክስስ በሠላሳ ሁለተኛው ዓመት ወደ ንጉሡ ሄጄ ነበርና በዚህ ጊዜ በኢየሩሳሌም አልነበርሁም። ከጥቂት ዘመንም በኋላ የንጉሡን ፈቃድ ለመንሁ፤

7፤ ወደ ኢየሩሳሌምም መጣሁ፤ ኤልያሴብም በእግዚአብሔር ቤት አደባባይ ለጡብያ ጓዳውን በማዘጋጀት ያደረገውን ክፉ ነገር አስተዋልሁ።

8፤ እጅግም አስከፋኝ፤ የጡብያንም የቤቱን ዕቃ ሁሉ ከጓዳ ወደ ውጪ ጣልሁ።

9፤ ጓዳዎቹንም እንዲያነጹ አዘዝሁ፤ የእግዚአብሔርንም ቤት ዕቃዎች የእህሉንም ቍርባን ዕጣኑንም መልሼ በዚያ አገባሁ።

10፤ ለሌዋውያንም እድል ፈንታቸው እንዳልተሰጠ፣ የሚያገለግሉትም ሌዋውያንና መዘምራን እያንዳንዱ ወደ እርሻው እንደ ሄዱ ተመለከትሁ።

11፤ እኔም። የእግዚአብሔር ቤት ስለ ምን ተተወ? ብዬ ከአለቆቹ ጋር ተከራክርሁ። ሰበሰብኋቸውም፣ በየሰፍራቸውም አቆምኋቸው።

12፤ ይሁዳም ሁሉ የእህሉንና የወይኑን የዘይቱንም አሥራት ወደ ዕቃ ቤቶች አመጡ።

13፤ በዕቃ ቤቶችም ላይ ካህኑን ሰሌምያን፣ ጸሐፊውንም ሳደቅን፣ ከሌዋውያኑም ፈዳያን ሾምሁ፤ ከእነርሱም ጋር የመታንያ ልጅ የዘኩር ልጅ ሐናን ነበረ፤ እነርሱም የታመኑ ሆነው ተገኙ፣ ሥራቸውም ለወንድሞቻቸው ማከፋፈል ነበረ።

14፤ አምላኬ ሆይ፣ ስለዚህ አስበኝ፤ ለአምላኬም ቤት ያደረግሁትን ወረታዬን አታጥፋ።

15፤ በዚያም ወራት በይሁዳ በሰንበት ቀን የወይን መጥመቂያን የሚረግጡትን፣ ነዶም የሚከመሩትን፣ የወይኑን ጠጅና የወይኑን ዘለላ በለሱንም ልዩ ልዩም ዓይነት ሸክም በአህዮች ላይ የሚጭኑትን፣ በሰንበትም ቀን ወደ ኢየሩሳሌም የሚያስገቡትን አየሁ፤ ገበያ ባደረጉበትም ቀን አስመሰክርሁባቸው።

16፤ ደግሞም በእርስዎ የተቀመጡ የጢሮስ ሰዎች ነበሩ፤ እነርሱም ዓሣዎችን ልዩ ልዩም ዓይነት ሸቀጥ አምጥተው በሰንበት ቀን በኢየሩሳሌም ለይሁዳ ልጆች ይሸጡ ነበር።

17፤ ከይሁዳም ታላላቆች ጋር ተከራክርሁና። ይህ የምታደርጉት ክፉ ነገር ምንድር ነው? የሰንበትንስ ቀን ታረክላላችሁን?

18፤ አባቶቻችሁ እንደዚህ አድርገው አልነበረምን? አምላካችንስ ይህን ክፉ ነገር ሁሉ በእኛና በዚህ ከተማ ላይ አምጥቶ አልነበረምን? እናንተም ሰንበትን በማርከላችሁ በእስራኤል ላይ መዓትን ትጨምራላችሁ አልኋቸው።

19፤ ከዚህ በኋላ ከሰንበት በፊት በኢየሩሳሌም በሮች ድንግዝግዝታ በሆነ ጊዜ በሮች እንዲዘጉ፣ ሰንበትም እስኪያልፍ ድረስ እንዳይከፈቱ አዘዝሁ። በሰንበትም ቀን ሸክም እንዳይገባ ከብላቴኖቹ በአያሌዎቹ በሮችምን አስጠበቅሁ።

20፤ ሁሉም አንድ ወይም ሁለት ጊዜ በኢየሩሳሌም ውጭ አድረው ገበያ አድርገው ነበር።

21፤ እኔም አስመሰክርሁባቸውና። በቅጥሩ ውጭ ለምን ታድራላችሁ? እንደ ገና ብታደርጉት እጆቼን አነሣባችኋለሁ አልኋቸው። ከዚያም ወዲያ በሰንበት ቀን እንደ ገና አልመጡም።

22፤ ሌዋውያኑንም ራሳቸውን እንዲያነጹ፣ መጥተውም በሮቹን እንዲጠብቁ፣ የሰንበትንም ቀን እንዲቀድሱ ነገርኋቸው። አምላኬ ሆይ፣ ስለዚህ ደግሞ አስበኝ፣ እንደ ምሕረትህም ብዛት ራራልኝ።

23፤ ደግሞም በዚያ ወራት የአዛጣንና የአሞንን የሞዓብንም ሴቶች ያገቡትን አይሁድ አየሁ።

24፤ ከልጆቻቸውም እኩሌቶቹ በአዛጣን ቋንቋ ይናገሩ ነበር፣ በአይሁድም ቋንቋ መናገር አያውቁም ነበር።

25፤ ከእነርሱም ጋር ተከራክርሁ፣ ረገምኋቸውም፤ ከእነርሱም አያሌዎቹን መታሁ፣ ጠጉራቸውንም ነጨሁ፣ እንዲህም ብዬ በእግዚአብሔር አማልኋቸው። ሴቶች ልጆቻችሁን ለወንዶች ልጆቻቸው አትሰጡ፣ ሴቶች ልጆቻቸውንም ለእናንተና ለልጆቻችሁ አትሰጡ።

26፤ የእስራኤል ንጉሥ ሰሎሞን በዚህ ነገር ኃጢአት አድርጎ የለምን? ቡብዙ አሕዛብም መካከል እንደ እርሱ ያለ ንጉሥ አልነበረም፣ በአምላኩም ዘንድ የተወደደ ነበረ፣

እግዚአብሔርም በእስራኤል ሁሉ ላይ አንግሥት ነበር፤ እርሱንም እንኳ እንግዶች ሴቶች አሳቱት።

27፤ በውኑ ይህን ሁሉ ታላቅ ክፋት እንሠራ፤ እንግዶችንም ሴቶች በማግባት አምላካችን እንበድል ዘንድ እናንተን እንሰማ?

28፤ ከዋነኛውም ካህን ከኤልያሱብ ልጅ ከዮአዳ ልጆች አንዱ ለሐሮናዊው ለሰንባላጥ አማች ነበረ፤ ከእኔም ዘንድ አባረርሁት።

29፤ አምላኬ ሆይ፤ ክህነትን የክህነትንና የሌዋውያንንም ቃል ኪዳን ስላፈረሱ አስባቸው።

30፤ ከእንግዳ ነገርም ሁሉ አነጻጻቸው፤ ለካህናቱና ለሌዋውያኑም እያንዳንዳቸው በየሰዎናቸው።

31፤ በየጊዜያቸውም ለእንጨት ቊርባን ለበኩራቱም ሥርዓት አደረግሁ። አምላኬ ሆይ፤ በመልካም አስበኝ።

መጽሐፈ አስቴር። (Esther)

ምዕራፍ 1።

1፤ በአርጤክስም ዘመን እንዲህ ሆነ፤ ይህም አርጤክስስ ከህንድ ጀምሮ እስከ ኢትዮጵያ ድረስ በመቶ ህያ ሰባት አገሮች ላይ ነገሠ።

2፤ በዚያም ዘመን ንጉሡ አርጤክስስ በሱሳ ግንብ በነበረው በመንግሥቱ ዙፋን ላይ ተቀምጦ ሳለ፤

3፤ በነገሡ በሦስተኛው ዓመት ለባለምዋሎቹና ለአገልጋዮቹ ሁሉ ግብዣ አደረገ፤ የፋርስና የሜዶን ታላላቆች ሁሉ፤ የየአገሩ አዛውንትና ሹማምት፤ በፊቱ ነበሩ።

4፤ የከበረውንም የመንግሥቱን ሀብት፤ የታላቁንም የግርማዊነቱን ክብር መቶ ሰማንያ ቀን ያህል አሳያቸው።

5፤ ይህም ቀን በተፈጸመ ጊዜ በሱሳ ግንብ ውስጥ ለተገኙት ሕዝብ ሁሉ ከታላቁ ጀምሮ እስከ ታናሹ ድረስ ንጉሡ በንጉሡ ቤት አታክልት ውስጥ ባለው አደባባይ ሰባት ቀን ግብዣ አደረገ።

6፤ ነጭ፤ አረንጓዴ፤ ሰማያዊም መጋረጆች ከጥሩ በፍታና ከሐምራዊ ግምጃ በተሠራ ገመድ፤ በብር ቀለበትና በዕብነ በረድ አዕማድ ላይ ተዘርግተው ነበር፤ አልጋዎቹም ከወርቅና ከብር ተሠርተው በቀይና በነጭ በብጫና በጥቁር ዕብነ በረድ ወለል ላይ ነበሩ።

7፤ መጠጡም በልዩ ልዩ በወርቅ ዕቃ ይታደል ነበር፤ የንጉሡም የወይን ጠጅ እንደ ንጉሡ ለጋስነት መጠን እጅግ ብዙ ነበረ።

8፤ ንጉሡም እንደ ሰው ሁሉ ፈቃድ ያደርጉ ዘንድ ለቤቱ አዛዦች ሁሉ አዝዞ ነበርና መጠጡ እንደ ወግ አልነበረም።

9፤ ንግሥቲቱም አስጢን በንጉሡ በአርጤክስስ ቤተ መንግሥት ለሴቶች ግብዣ አደረገች።

10፤11፤ በሰባተኛውም ቀን ንጉሡ አርጤክስስ የወይን ጠጅ ጠጥቶ ደስ ባለው ጊዜ፤ ንግሥቲቱ አስጢን መልክ መልካም ነበረችና ውበትዋ ለአሕዛብና ለአለቆች እንዲታይ የመንግሥቱን ዘውድ ጭነው ወደ ንጉሡ ፊት ያመጡአት ዘንድ በፊቱ የሚያገለግሉትን ሰባቱን ጃንደሮች ምሁማንን፤ ባዛንን፤ ሐርቦናን፤ ገበታን፤ ዙፋኑን፤ ዙታርን፤ ከርክስን አዘዛቸው።

12፤ ነገር ግን ንግሥቲቱ አስጢን በጃንደሮቹ እጅ በላከው በንጉሡ ትእዛዝ ትመጣ ዘንድ እንቢ አለች፤ ንጉሡም እጅግ ተቈጣ፤ በቊርባውም ተናደደ።

13፤ ሕግንና ፍርድን በሚያውቁ ሁሉ ፊት የንጉሡ ወግ እንዲህ ነበረና ንጉሡ የዘመኑን ነገር የሚያውቁትን ጥበበኞችን፤

14፤ በመንግሥቱም ቀዳሚዎች ሆነው የሚቀመጡ የንጉሡ ባለምዋሎች ሰባቱ የፋርስና የሜዶን መሳፍንት አርቁስዮስ፤ ሺታር፤ አድማታ፤ ተርሺሽ፤ ሜሬስ፤ ማሌሴዓር፤ ምሙካን በአጠገቡ ሳሉ።

15፤ በጃንደሮች እጅ የተላከባትን የንጉሡን የአርጤክስስን ትእዛዝ ስላላደረገች በንግሥቲቱ በአስጢን ላይ እንደ ሕጉ የምናደርገው ምንድር ነው? አላቸው።

16፤ ምሙካንም በንጉሡና በአዛውንቱ ፊት እንዲህ አለ። ንግሥቲቱ አስጢን አዛውንቱን ሁሉና በንጉሡ በአርጤክስስ አገር ያሉትን አሕዛብ ሁሉ በድላለች እንጂ ንጉሡን ብቻ የበደለች አይደለችም።

17፤ ይህ የንግሥቲቱ ነገር ወደ ሴቶች ሁሉ ይደርሳልና። ንጉሡ አርጤክስስ ንግሥቲቱ አስጢን ወደ እርሱ ትገባ ዘንድ አዘዘ፤ እርስዋ ግን አልገባችም ተብሎ በተነገረ ጊዜ ባሎቻቸው በዓይናቸው ዘንድ የተናቁ ይሆናሉ።

18፤ ዛሬም የንግሥቲቱን ነገር የሰሙት የፋርስና የሜዶን ወይዘተር እንዲህና እንዲህ ብለው ለንጉሡ አዛውንት ሁሉ ይናገራሉ፤ ንቀትና ቊርባም ይበዛል።

19፤ ንጉሡም ቢፈቅድ፤ አስጢን ወደ ንጉሡ ወደ አርጤክስስ ፊት ከእንግዲህ ወዲህ እንዳትገባ የንጉሡ ትእዛዝ ከእርሱ ይውጣ፤ እንዳይፈርስም በፋርስና በሜዶን ሕግ ይጻፍ፤ ንጉሡም ንግሥትነትዋን ከእርስዋ ለተሻለችው ለሌላይቱ ይስጥ።

20፤ የንጉሡም ትእዛዝ በሰፊው መንግሥቱ ሁሉ በተነገረ ጊዜ ሴቶች ሁሉ ባሎቻቸውን ታላቁንም ታናሹንም ያከብራሉ።

21፤ ይህም ምክር ንጉሡንና አዛውንቱን ደስ አሰኛቸው፤ ንጉሡም እንደ ምሙካን ቃል አደረገ።

22፤ ሰው ሁሉ በቤቱ አለቃ ይሁን፤ በሕዝቡም ቋንቋ ይናገር ብሎ ለአገሩ ሁሉ እንደ ጽሕፈቱ ለሕዝቡም ሁሉ እንደ ቋንቋው ደብዳቤዎችን ወደ ንጉሡ አገሮች ሁሉ ሰደደ።

ምዕራፍ 2።

1፤ ከዚህም ነገር በኋላ የንጉሡ የአርጤክስስ ቍጣ በበረደ ጊዜ አስጠገንና ያደረገችውን የፈረደባትንም ነገር አሰበ።

2፤ ንጉሡንም የሚያገለግሉ ብላቴኖች እንዲህ አሉት። መልክ መልካም የሆኑ ደናግል ለንጉሡ ይፈለጉለት፤

3፤ ሴቶችን ከሚጠብቅ ከንጉሡ ጃንደረባ ከሄሌ እጅ በታች እንዲያደርጓቸው መልክ መልካሞቹን ደናግል ሁሉ ወደ ሱላ ግንብ ወደ ሴቶች ቤት ይሰበስቡአቸው ዘንድ ንጉሡ በመንግሥቱ አገሮች ሁሉ ሹማዎቶችን ያኑር፤ ቅባትና የሚያስፈልጋቸውም ይሰጣቸው፤

4፤ ንጉሡንም ደስ የምታሰኝ ቆንጆ በአስጠገን ስፍራ ትንገሥ። ይህም ነገር ንጉሡን ደስ አሰኘው፤ እንዲሁም አደረገ።

5፤ አንድ አይሁዳዊ የቂስ ልጅ የሰሜኢ ልጅ የኢያዕር ልጅ መርዶክዮስ የሚባል ብንያማቂ በሱላ ግንብ ነበረ።

6፤ እርሱም የባቢሎን ንጉሥ ናቡከደነፆር ከማረካቸው ከይሁዳ ንጉሥ ከኢኮንያን ጋር ከተማረኩት ምርኮኞች ጋር ከኢየሩሳሌም የተማረከ ነበረ።

7፤ አባትና እናትም አልነበራትምና የአጎቱ ልጅ ሀደሳ የተባለችውን አስቴርን አሳድጎ ነበር፤ ቆንጆይቱም የተዋበችና መልክ መልካም ነበረች፤ አባትዋና እናትዋም ከሞቱ በኋላ መርዶክዮስ እንደ ልጁ አድርጎ ወስዶአት ነበር።

8፤ የንጉሡም ትእዛዝና አዋጅ በተሰማ ጊዜ፤ ብዙም ቁነጃጅት ወደ ሱላ ግንብ ወደ ሄሌ እጅ በተሰበሰቡ ጊዜ፤ አስቴር ወደ ንጉሡ ቤት ወደ ሴቶች ጠባቂው ወደ ሄሌ ተወሰደች።

9፤ ቆንጆይቱም ደስ አሰኘችው፤ በእርሱም ዘንድ ሞገስ አገኘች፤ ቅባትዋንም ድርሻዋንም ከንጉሡም ቤት ልታገኝ የሚገባትን ሰባት ደንገዋሮች ፈጥኖ ሰጣት፤ እርስዋንና ደንገዋሮቿንም በሴቶች ቤት በተመረጠ ስፍራ አናረ።

10፤ ይህንም እንዳትናገር መርዶክዮስ አዝዞአት ነበርና አስቴር ሕዝብዋንና ወገንዋን አልተናገረችም።

11፤ መርዶክዮስም የአስቴርን ደኅንነትና የሚሆንላትን ያውቅ ዘንድ ዕለት ዕለት በሴቶች ቤት ወለል ትይዩ ይመላለስ ነበር።

12፤ የመንጃታቸውም ወራት ስድስት ወር ያህል በከርቤ ዘይት፤ ስድስት ወርም በጣፋጭ ሽቱና በልዩ ልዩም በሚያነጻ ነገር ይፈጸም ነበርና እንደ ሴቶች ወግ አሥራ ሁለት ወር እንዲሁ ከተደረገላት በኋላ ወደ ንጉሡ ወደ አርጤክስስ ለመግባት የአንዳንዲቱ ቆንጆ ተራ በደረሰ ጊዜ፤

13፤ በዚህ ወግ ቆንጆይቱ ወደ ንጉሡ ትገባ ነበር፤ ከሴቶች ቤት ወደ ንጉሡ ቤት ለመውሰድ የምትሻውን ሁሉ ይሰጡአት ነበር።

14፤ ማታም ትገባ ነበር፤ ሲነጋም ተመልሳ ወደ ሁለተኛው ሴቶች ቤት ቁባቶችን ወደሚጠብቅ ወደ ንጉሡ ጃንደረባ ወደ ጋይ ትመጣ ነበር፤ ንጉሡም ያልፈለጋት እንደ ሆነ፤ በስምዋም ያልተጠራች እንደሆነ፤ ከዚያ ወዲያ ወደ ንጉሡ አትገባም ነበር።

15፤ ወደ ንጉሡም ትገባ ዘንድ የመርዶክዮስ አጎት የአቤካኢል ልጅ የአስቴር ተራ በደረሰ ጊዜ የሴቶች ጠባቂው የንጉሡ ጃንደረባ ሄሌ ከሚለው በቀር ምንም አልፈለገችም ነበር፤ አስቴርም በሚያዩአት ሁሉ ዓይን ሞገስ አግኝታ ነበርና።

16፤ አርጤክስስም በነገሡ በሰባተኛው ዓመት አዳር በሚባለው በአሥራ ሁለተኛው ወር አስቴር ወደ ንጉሡ ቤት ተወሰደች።

17፤ ንጉሡም ከሴቶች ሁሉ ይልቅ አስቴርን ወደደ፤ በዓይነም ከደናግል ሁሉ ይልቅ ሞገስንና መወደድን አገኘች፤ የመንግሥቱንም ዘውድ በራስዋ ላይ አደረገ፤ በአስጠገንም ፋንታ አነገግት።

18፤ ንጉሡም ስለ አስቴር ለባለምሞሎቹና ለአገልጋዮቹ ሁሉ ሰባት ቀን ያህል ትልቅ ግብዣ አደረገ፤ ለአገሮቹም ሁሉ ይቅርታ አደረገ፤ እንደ ንጉሡም ለጋስነት መጠን ስጦታ ሰጠ።

19፤ ደናግሉም ዳግመኛ በተሰበሰቡ ጊዜ መርዶክዮስ በንጉሡ በር ይቀመጥ ነበር።

20፤ አስቴርም ከእርሱ ጋር እንዳደገችበት ጊዜ የመርዶክዮስን ትእዛዝ ታደርግ ነበርና መርዶክዮስ እንዳዘዛት አስቴር ወገንዋንና ሕዝብዋን አልተናገረችም።

21፤ በዚያም ወራት መርዶክዮስ በንጉሡ በር ተቀምጦ ሳለ ደጃን ከሚጠብቁት ከንጉሡ ጃንደረቦች ሁለቱ ገበታና ታራ ተቁጡ፤ እጃቸውንም በንጉሡ በአርጤክስስ ላይ ያነሡ ዘንድ ፈለጉ።

22፤ ነገሩም ለመርዶክዮስ ተገለጠ፤ እርሱም ለንግሥቲቱ ለአስቴር ነገራት፤ አስቴርም በመርዶክዮስ ስም ለንጉሡ ነገረች።

23፤ ነገሩም ተመረመረ፤ እንዲህም ሆኖ ተገኘ፤ ሁለቱም በዛፍ ላይ ተሰቀሉ፤ ያም በንጉሡ ፊት በታሪክ መጽሐፍ ተጻፈ።

ምዕራፍ 3።

1፤ ከዚህም ነገር በኋላ ንጉሡ አርጤክስስ የአጋጋዊውን የሐመዳቱን ልጅ ሐማን ከፍ ከፍ አደረገው፤ አከበረውም፤ ወንበሩንም ከእርሱ ጋር ከነበሩት አዛውንት ሁሉ በላይ አደረገለት።

2፤ ንጉሡም ስለ እርሱ እንዲሁ አዝዞ ነበርና በንጉሡ በር ያሉት የንጉሡ ባሪያዎች ሁሉ ተደፍተው ለሐማ ይሰግዱ ነበር። መርዶክዮስ ግን አልተደፋም፤ አልሰገደለትም።

3፤ በንጉሡም በር ያሉት የንጉሡ ባሪያዎች መርዶክዮስን፤ የንጉሡን ትእዛዝ ለምን ትተላለፋለህ? አሉት።

4፤ ይህንም ዕለት ዕለት እየተናገሩ እርሱ ባልሰማቸው ጊዜ አይሁዳዊ እንደ ሆነ ነግሮአቸው ነበርና የመርዶክዮስ ነገር እንዴት እንደ ሆነ ያዩ ዘንድ ለሐማ ነገሩት።

5፤ ሐማም መርዶክዮስ እንዳልተደፋለት እንዳልሰገደለትም ባየ ጊዜ እጅግ ተቈጣ።

6፤ የመርዶክዮስን ወገን ነግረውት ነበርና በመርዶክዮስ ብቻ እጁን ይጭን ዘንድ በዓይኑ ተናቀ፤ ሐማም በአርጤክስስ መንግሥት ሁሉ የነበሩትን የመርዶክዮስን ሕዝብ አይሁድን ሁሉ ሊያጠፋ ፈለገ።

7፤ በንጉሡም በአርጤክስስ በአሥራ ሁለተኛው ዓመት ከመጀመሪያው ወር ከኒሳን ጀምሮ በየዕለቱና በየወሩ እስከ አሥራ ሁለተኛው ወር እስከ አዳር ድረስ በሐማ ፊት ፉር የተባለውን ዕጣ ይጥሉ ነበር።

8፤ ሐማም ንጉሡን አርጤክስስን። አንድ ሕዝብ በአሕዛብ መካከል በመንግሥትህ አገሮች ሁሉ ተበትነዋል፤ ሕጋቸውም ከሕዝቡ ሁሉ ሕግ የተለየ ነው፤ የንጉሡንም ሕግ አይጠብቁም፤ ንጉሡም ይተዋቸው ዘንድ አይገባውም።

9፤ ንጉሡም ቢፈቅድ እንዲጠፉ ይጻፍ፤ እኔም ወደ ንጉሡ ግምጃ ቤት ያገቡት ዘንድ አሥር ሺህ መክሊት ብር የንጉሡን ሥራ በሚሠሩት እጅ እመዝናለሁ አለው።

10፤ ንጉሡም ቀለበቱን ከእጁ አወለቀ፤ ለአይሁድም ጠላት ለአጋጋዊው ለሐመዳቱ ልጅ ለሐማ ሰጠው።

11፤ ንጉሡም ሐማን። ደስ የሚያሰኝህን ነገር ታደርግባቸው ዘንድ ብሩም ሕዝቡም ለአንተ ተሰጥቶሃል አለው።

12፤ በመጀመሪያውም ወር ከወሩም በአሥራ ሦስተኛው ቀን የንጉሡ ጸሐፊዎች ተጠሩ፤ ከህንድ ጀምሮ እስከ ኢትዮጵያ ድረስ ወዳሉ መቶ ሀያ ሰባት አገሮች፤ በየአገሩ ወዳሉ ሹማምትና አለቆች ወደ አሕዛብም ሁሉ ገዢዎች እንደ ቋንቋቸው በንጉሡ በአርጤክስስ ቃል ሐማ እንዳዘዘ ተጻፈ፤ በንጉሡም ቀለበት ታተመ።

13፤ በአሥራ ሁለተኛው ወር በአዳር በአሥራ ሦስተኛው ቀን አይሁድን ሁሉ፤ ልጆችንና ሽማግሌዎችን፤ ሕፃናቶችንና ሴቶችን፤ በአንድ ቀን ያጠፉና ይገድሉ ዘንድ፤ ይደመስሱም ዘንድ፤ ምርኮአቸውንም ይዘርፉ ዘንድ ደብዳቤዎች በመልእክተኞች እጅ ወደ ንጉሡ አገሮች ሁሉ ተላኩ።

14፤ በዚያም ቀን ይዘጋጁ ዘንድ የደብዳቤው ቅጅ በየአገሩ ላሉ አሕዛብ ሁሉ ታወጀ።

15፤ መልእክተኞቹም በንጉሡ ትእዛዝ እየቸኩሉ ሄዱ፤ አዋጁም በሱላ ግንብ ተነገረ። ንጉሡና ሐማ ሊጠጡ ተቀመጡ፤ ከተማይቱ ሱላ ግን ተደናገጠች።

ምዕራፍ 4።

1፤ መርዶክዮስም የተደረገውን ሁሉ ባወቀ ጊዜ ልብሱን ቀደደ፤ ማቅም ለበሰ አመድም ነሰነሰ፤ ወደ ከተማይቱም መካከል ወጣ፤ ታላቅም የመረረ ጨኸት ጮኸ።

2፤ ማቅም ለብሶ በንጉሥ በር መግባት አይገባም ነበርና እስከ ንጉሡ በር አቅራቢያ መጣ።

3፤ የንጉሡም ትእዛዝና አዋጅ በደረሰበት አገር ሁሉ በአይሁድ ላይ ታላቅ ንዘንና ጾም ልቅሶና ዋይታም ሆነ ብዙዎችም ማቅና አመድ አነጠፉ።

4፤ የአስቴርም ደንገጥሮችዋና ጃንደረቦችዋ መጥተው ነገሩአት፤ ንግሥቲቱም እጅግ አዘነች፤ ማቅንም ለውጦ ልብስ ይለብስ ዘንድ ለመርዶክዮስ ሰደደችለት፤ እርሱ ግን አልተቀበለም።

5፤ አስቴርም ያገለግላት ዘንድ ንጉሡ ያቆመውን አክራትዮስን ጠራች እርሱም ከጃንደረቦች አንዱ ነበረ፤ እርሱም ይህ ነገር ምንና ምን እንደ ሆነ ያስታውቃት ዘንድ ወደ መርዶክዮስ እንዲሄድ አዘዘችው።

6፤ አክራትዮስም በንጉሥ በር ፊት ወደ ነበረችው ወደ ከተማይቱ አደባባይ ወደ መርዶክዮስ ወጣ።

7፤ መርዶክዮስም የተደረገውን ሁሉ፤ አይሁድንም ለማጥፋት ሐማ በንጉሡ ግምጃ ቤት ይመዘን ዘንድ የተናገረውን የብሩን ቍጥር ነገረው።

8፤ ለአስቴርም እንዲያሳያት ለመጥፋታቸው በሱላ የተነገረውን የአዋጁን ጽሕፈት ቅጅ ሰጠው፤ ወደ ንጉሡም ገብታ ስለ ሕዝብዋ ትለምነውና ትማልደው ዘንድ እንዲነግራትና እንዲያዝዛት ነገረው።

9፤ አክራትዮስም መጥቶ የመርዶክዮስን ቃል ለአስቴር ነገራት።

10፤ አስቴርም አክራትዮስን ተናገረችው፤ ለመርዶክዮስም እንዲህ የሚል መልእክት ሰጠችው።

11፤ የንጉሡ ባሪያዎችና በአገሮችም የሚኖሩ ሕዝብ ሁሉ ወንድ ወይም ሴት ቢሆን ሳይጠራ ወደ ንጉሡ ወደ ውስጠኛው ወለል የሚገባ ሁሉ፤ በሕይወት ይኖር ዘንድ ንጉሡ የወርቁን ዘንግ ካልዘረጋለት በቀር፤ እርሱ ይሞት ዘንድ ሕግ እንዳለ ያውቃሉ፤ እኔ ግን ወደ ንጉሡ ለመግባት ይህን ሠላሳውን ቀን አልተጠራሁም።

12፤ አክራትዮስም የአስቴርን ቃል ለመርዶክዮስ ነገረው።

13፤ መርዶክዮስም አክራትዮስን። ሂድና ለአስቴር እንዲህ በላት አለው። አንቺ። በንጉሥ ቤት ስለ ሆንሁ ከአይሁድ ሁሉ ይልቅ እድናለሁ ብለሽ በልብሽ አታስቢ።

14፤ በዚህ ጊዜ ችል ብትዩ ዕረፍትና መዳን ለአይሁድ ከሌላ ስፍራ ይሆንላቸዋል፤ አንቺና የአባትሽ ቤት ግን ትጠፋላችሁ፤ ደግሞስ ወደ መንግሥት የመጣሽው እንደዚህ ላለው ጊዜ እንደ ሆነ ማን ያውቃል?

15፤ አስቴርም እንዲህ ብሎ ለመርዶክዮስ እንዲመልስ አዘዘችው።

16፤ ሄደህ በሱሳ ያሉትን አይሁድ ሁሉ ሰብስብ፤ ለእኔም ጸሎት ቀን ሌሊቱንና ቀኑን አትብሉም፤ አትጠጡም፤ እኔና ደንገጥሮቼ ደግሞ እንዲሁ እንጸማለን፤ ምንም እንኳ ያለ ሕግ ቢሆን ወደ ንጉሡ እገባለሁ፤ ብጠፋም እጠፋለሁ።

17፤ መርዶክዮስም ሄዶ አስቴር እንዳዘዘችው ሁሉ አደረገ።

ምዕራፍ 5።

1፤ በሦስተኛውም ቀን አስቴር ልብሰ መንግሥትዋን ለብሳ በንጉሡ ቤት ትይዩ በንጉሡ ቤት በውስጠኛው ወለል ቆመች፤ ንጉሡም በቤቱ መግቢያ ትይዩ በቤተ መንግሥቱ ውስጥ በንጉሡ ዙፋን ላይ ተቀምጦ ነበር።

2፤ ንጉሡም ንግሥቲቱ አስቴር በወለሉ ላይ ቆማ ባየ ጊዜ በዓይኑ ሞገስ አገኘች፤ ንጉሡም በእጁ የነበረውን የወርቁን ዘንግ ለአስቴር ዘረጋላት፤ አስቴርም ቀርባ የዘንጉን ጫፍ ነካች።

3፤ ንጉሡም፡ ንግሥት አስቴር ሆይ፤ የምትለምኒኝ ምንድር ነው? የምትሺውስ ምንድር ነው? እስከ መንግሥቱ እኩሌታ እንኳ ቢሆን ይሰጥሻል አላት።

4፤ አስቴርም፡ ለንጉሡ መልካም ሆኖ ቢታይ ንጉሡ ወዳዘጋጀሁለት ግብዣ ከሐማ ጋር ዛሬ ይምጣ አለች።

5፤ ንጉሡም፡ አስቴር እንዳለች ይደረግ ዘንድ ሐማን አስቸኩሉት አለ። ንጉሡና ሐማ አስቴር ወዳዘጋጀችው ግብዣ መጡ።

6፤ ንጉሡም በወይኑ ጠጅ ግብዣ ሳለ አስቴርን፤ የምትሺው ምንድር ነው? ይሰጥሻል፤ ልመናሽስ ምንድር ነው? እስከ መንግሥቱ እኩሌታ እንኳ ቢሆን ይደረግላል አላት።

7፤ አስቴርም መልሷ፡ ልመናዬና የምሻው ነገር ይህ ነው፤

8፤ በንጉሡ ዘንድ ሞገስ አግኝቼ እንደ ሆነ፤ ልመናዬንም ይፈጽም ዘንድና የምሻውን ያደርግ ዘንድ ንጉሡ ደስ ቢያሰኘው፤ ንጉሡና ሐማ ወደማዘጋጅላቸው ግብዣ ይምጡ፤ እንደ ንጉሡም ነገር ነገ አደርጋለሁ አለች።

9፤ በዚያም ቀን ሐማ ደስ ብሎት በልቡም ተደስቶ ወጣ፤ ነገር ግን መርዶክዮስ በንጉሡ በር ያለ መነሣትና ያለ መናወጥ ተቀምጦ ባየ ጊዜ ሐማ በመርዶክዮስ ላይ እጅግ ተቈጣ።

10፤ ሐማ ግን ታግሦ ወደ ቤቱ ሄደ፤ ልኮም ወዳጆቹንና ሚስቱን ዞሳራን አስጠራ።

11፤ ሐማም የሀብቱን ክብርና የልጆቹን ብዛት፤ ንጉሡም ያከበረበትን ክብር ሁሉ፤ በንጉሡም አዛውንትና ባሪያዎች ላይ ከፍ ከፍ እንዳደረገው አጫወታቸው።

12፤ ሐማም፡ ንግሥቲቱ አስቴር ወዳዘጋጀችው ግብዣ ከእኔ በቀር ከንጉሡ ጋር ማንንም አልጠራችም፤ ደግሞ ነገ ከንጉሡ ጋር ወደ እርስዋ ተጠርቻለሁ።

13፤ ነገር ግን አይሁዳዊው መርዶክዮስ በንጉሡ በር ተቀምጦ ካየሁ ይህ ሁሉ ለእኔ ምንምን አይጠቅምም አለ።

14፤ ሚስቱም ዞሳራና ወዳጆቹ ሁሉ። ቁመቱ አምሳ ክንድ የሆነ ግንድ ይደረግ፤ ነገም መርዶክዮስ ይሰቀልበት ዘንድ ለንጉሡ ተናገር፤ ደስም ብሎህ ከንጉሡ ጋር ወደ ግብዣው ግባ አሉት። ነገራቸውም ሐማን ደስ አሰኘው፤ ግንዱንም አስደረገ።

ምዕራፍ 6።

1፤ በዚያም ሌሊት እንቅልፍ ከንጉሡ ሸሸ፤ የዘመኑንም ታሪክ መጽሐፍ ያመጡ ዘንድ እዘዘ፤ በንጉሡም ፊት ተነበበ።

2፤ ደጃንም ከሚጠብቁት ከንጉሡ ጃንደረቦች ሁለቱ ገበታና ታራ እጃቸውን በንጉሡ በአርጤክስስ ላይ ያነሡ ዘንድ እንደ ፈለጉ፤ መርዶክዮስ እንደ ነገረው ተጽፎ ተገኘ።

3፤ ንጉሡም፡ ስለዚህ ነገር ለመርዶክዮስ ምን ክብርና በነነት ተደረገለት? አለ። ንጉሡንም የሚያገለግሉ ብላቴኖች። ምንም አልተደረገለትም አሉት።

4፤ ንጉሡም፡ በአዳራሹ ማን አለ? አለ። ሐማም ባዘጋጀው ግንድ ላይ መርዶክዮስን ለማሰቀል ለንጉሡ ይናገር ዘንድ ወደ ንጉሡ ቤት ወደ ውጭው አዳራሽ ገብቶ ነበር።

5፤ የንጉሡም ብላቴኖች፡ እነሆ ሐማ በአዳራሹ ቆሞአል አሉት። ንጉሡም፡ ይግባ አለ።

6፤ ሐማም ገባ፤ ንጉሡም፡ ንጉሡ ሊያከብረው ለሚወድደው ሰው ምን ይደረግለታል? አለው። ሐማም በልቡ፡ ንጉሡ ከእኔ ይልቅ ማንን ያከብር ዘንድ ይወድዳል? አለ።

7፤ ሐማም ንጉሡን እንዲህ አለው፡ ንጉሡ ያከብረው ዘንድ ለሚወድደው ሰው እንዲህ ይደረግ፤

8፤ ንጉሡ የለበሰው የክብር ልብስ፤ ንጉሡም የተቀመጠበት ፈረስ ይምጣለት፤ የንጉሡም ዘውድ በራሱ ላይ ይደረግ፤

9፤ ልብሱንና ፈረሱንም ከንጉሡ አዛውንት በዋነኛው እጅ ያስረክቡት፤ ንጉሡም ያከብረው ዘንድ የሚወድደውን ሰው ያልብሱት፤ በፈረሱም ላይ አስቀምጠውት በከተማይቱ አደባባይ ያሳልፉት፤ በፊቱም፡ ንጉሡ ያከብረው ዘንድ ለሚወድደው ሰው እንዲህ ይደረግለታል ተብሎ አዋጅ ይነገር።

10፤ ንጉሡም ሐማን፡ ፍጠን፤ እንደ ተናገርኸውም ልብሱንና ፈረሱን ውሰድ፤ በንጉሡም በር ለሚቀመጠው አይሁዳዊ ለመርዶክዮስ እንዲሁ አድርግለት፤ ከተናገርኸውም ሁሉ ምንም አይቅር አለው።

11፤ ሐማም ልብሱንና ፈረሱን ወሰደ፤ መርዶክዮስንም አለበሰው፤ በፈረሱም ላይ አስቀመጠው፤ በከተማይቱም አደባባይ በፊቱ አሳለፈው። በፊቱም፡ ንጉሡ ያከብረው ዘንድ ለሚወድደው ሰው እንዲህ ይደረግለታል ብሎ አዋጅ ነገረ።

12፤ መርዶክዮስም ወደ ንጉሡ በር ተመለሰ። ሐማ ግን አዝኖና ራሱን ተከናኝቦ ቸኮሎ ወደ ቤቱ ሄደ።

13፤ ሐማም ለሚስቱ ለዘላቂና ለወዳጆቹ ሁሉ ያገኘውን ሁሉ አጫወታቸው። ጥበበኞቹና ሚስቱ ዞላራም። በፊቱ መውደቅ የጀመርሀለት መርዶክዮስ ከአይሁድ ወገን የሆነ እንደ ሆነ በፊቱ ፈጽሞ ትወድቃለህ እንጂ አታሸንፈውም አሉት።

14፤ እነርሱም ሲናገሩት ሳሉ እነሆ የንጉሡ ጃንደረቦች መጡ፤ አስቴርም ወዳዘጋጀችው ግብጥ ይመጣ ዘንድ ሐማን አስቸኩሉት።

ምዕራፍ 7።

1፤ ንጉሡና ሐማም ከንግሥቲቱ ከአስቴር ጋር ለመጠጣት መጡ።

2፤ በሁለተኛውም ቀን ንጉሡ በወይኑ ጠጅ ግብጥ ሳለ አስቴርን። ንግሥት አስቴር ሆይ፤ የምትለምኒኝ ምንድር ነው? ይሰጥኛል፤ የምትሸውሰ ምንድር ነው? እስከ መንግሥቱ እኩሌታ እንኳ ቢሆን ይደረግልኛል አላት።

3፤ ንግሥቲቱም አስቴር መልሷ። ንጉሥ ሆይ፤ በአንተ ዘንድ ሞገስ አግኝቼ እንደ ሆነ፤ ንጉሡንም ደስ ቢያሰኘው፤ ሕይወቴ በልመናዬ ሕዝቤም በመሻቱ ይሰጠኝ፤

4፤ እኔና ሕዝቤ ለመጥፋትና ለመገደል ለመደምሰስም ተሸጠናልና። ባርያዎች ልንሆን ተሸጠን እንደ ሆነ ዝም ባልሁ ነበር፤ የሆነ ሆኖ ጠላቱ የንጉሡን ጉዳት ለማቅናት ባልቻለም ነበር አለች።

5፤ ንጉሡም አርጤክስስ ንግሥቲቱን አስቴርን። ይህን ያደርግ ዘንድ በልቡ የደፈረ ማን ነው? እርሱስ ወዴት ነው? ብሎ ተናገራት።

6፤ አስቴርም። ያ ጠላትና ባለጋራ ሰው ክፉው ሐማ ነው አለች። ሐማም በንጉሡና በንግሥቲቱ ፊት ደነገጠ።

7፤ ንጉሡም ተቁጥቶ የወይን ጠጅ ከመጠጣቱ ተነሣ፤ ወደ ንጉሡም ቤት አታክልት ውስጥ ሄደ። ሐማም ከንጉሡ ዘንድ ክፉ ነገር እንደ ታሰበበት አይቶአልና ከንግሥቲቱ ከአስቴር ሕይወቱን ይለምን ዘንድ ቆመ።

8፤ ንጉሡም ከቤቱ አታክልት ወደ ወይን ጠጅ ግብጥ ስፍራ ተመለሰ፤ ሐማም አስቴር ባለችበት አልጋ ላይ ወድቆ ነበር። ንጉሡም። ደግሞ በቤቱ በእኔ ፊት ንግሥቲቱን ይጋፋታልን? አለ። ይህም ቃል ከንጉሡ አፍ በወጣ ጊዜ የሐማን ፊት ሸፈኑት።

9፤ በንጉሡም ፊት ካሉት ጃንደረቦች አንዱ ሐርቦና። እነሆ ሐማ ለንጉሡ በጎ ለተናገረው ለመርዶክዮስ ያሠራው ርዝመቱ አምሳ ክንድ የሆነው ግንድ በሐማ ቤት ተተክሎአል አለ። ንጉሡም። በእርሱ ላይ ሰቀሉት አለ።

10፤ ሐማንም ለመርዶክዮስ ባዘጋጀው ግንድ ላይ ሰቀሉት፤ በዚያም ጊዜ የንጉሡ ቁጣ በረደ።

ምዕራፍ 8።

1፤ በዚያም ቀን ንጉሡ አርጤክስስ የአይሁድን ጠላት የሐማን ቤት ለንግሥቲቱ ለአስቴር ሰጠ። አስቴርም ለእርሷም ምን እንደ ሆነ ነግራው ነበርና መርዶክዮስ ወደ ንጉሡ ፊት ገባ።

2፤ ንጉሡም ከሐማ ያወለቀውን ቀለቡን አወጣ፤ ለመርዶክዮስም ሰጠው። አስቴርም በሐማ ቤት ላይ መርዶክዮስን ሾመች።

3፤ አስቴርም እንደ ገና በንጉሡ ፊት ተናገረች፤ በእግሩም ላይ ወድቃ እያለቀሰች የአጋጋዊውን የሐማን ክፋትና በአይሁድ ላይ የተተነከለውን ተንኩል ይሸር ዘንድ ለመነችው።

4፤ ንጉሡም የወርቁን ዘንግ ለአስቴር ዘረጋላት፤ አስቴርም ተነሥታ በንጉሡ ፊት ቆመችና።

5፤ ንጉሡን ደስ ቢያሰኘው፤ በፊቱም ሞገስ አግኝቼ እንደሆነ፤ ይህም ነገር በፊቱ ቅን ቢሆን፤ እኔም በእርሱ ዘንድ ተወድጄ እንደ ሆነ፤ አጋጋዊው የሐመዳቱ ልጅ ሐማ በንጉሡ አገር ሁሉ ያሉትን አይሁድ ለማጥፋት የጻፈው ተንኩል ይገለበጥ ዘንድ ይጻፍ።

6፤ እኔ በሕዝቤ ላይ የሚወርደውን ክፉ ነገር አይ ዘንድ እንዴት እችላለሁ? ወይስ የዘመዶቹን ጥፋት አይ ዘንድ እንዴት እችላለሁ? አለች።

7፤ ንጉሡም አርጤክስስ ንግሥቲቱን አስቴርንና አይሁዳዊውን መርዶክዮስን። እነሆ የሐማን ቤት ለአስቴር ሰጥቻለሁ፤ እርሱም እጆቹን በአይሁድ ላይ ስለ ዘረጋ በግንድ ላይ ተሰቀለ።

8፤ በንጉሡ ስም የተጻፈና በንጉሡ ቀለበት የታተመ አይገለበጥምና እናንተ ደግሞ ደስ የሚያሰኛችሁን በንጉሡ ስም ስለ አይሁድ ጻፉ፤ በንጉሡም ቀለበት አትሙ አላችሁ።

9፤ በዚያም ጊዜም ኒሳን በተባለው በመጀመሪያው ወር ከወሩም በሀያ ሦስተኛው ቀን የንጉሡ ጸሐፊዎች ተጠሩ፤ መርዶክዮስም ስለ አይሁድ እንዳዘዘው ሁሉ ከሆንድ ጀምሮ እስከ ኢትዮጵያ ድረስ በመቶ ሀያ ሰባቱ አገሮች ላሉ ሹማምትና አለቆች አዛውንትም ለእያንዳንዱም አገር እንደ ጽሕፈቱ ለእያንዳንዱም ሕዝብ እንደ ቋንቋው ለአይሁድም እንደ ጽሕፈታቸውና እንደ ቋንቋቸው ተጻፈ።

10፤ በንጉሡም በአርጤክስስ ስም አስጻፈው፤ በንጉሡም ቀለበት አሳተመው፤ ደብዳቤውንም በንጉሡ ፈረስ ቤት በተወለዱት፤ ለንጉሡም አገልግሎት በተለዩ በፈጣን ፈረሰች በተቀመጡ መልእክተኞች እጅ ሰደደው።

11፤ በዚያም ደብዳቤ በከተሞቹ ሁሉ የሚኖሩት አይሁድ እንዲሰበሰቡ፤ ለሕይወታቸውም እንዲቆሙ፤ በጥል የሚነሡባቸውን የሕዝቡንና የአገሩን ሠራዊት ሁሉ ከሕፃናቶቻቸውና ከሴቶቻቸው ጋር እንዲያጠፉና እንዲገድሉ እንዲደመስሱም፤ ምርኮአቸውንም እንዲዘርፉ ንጉሡ ፈቀደላቸው።

12፤ ይህም አዳር በሚባለው በአሥራ ሁለተኛው ወር በአሥራ ሦስተኛው ቀን በንጉሡ በአርጤክስስ አገሮች ሁሉ በአንድ ቀን እንዲሆን ነው።

13፤ አይሁድም ጠላቶቻቸውን እንዲበቀሉ በዚያ ቀን ይዘጋጁ ዘንድ የደብዳቤው ቅጅ በየአገሩ ላሉ አሕዛብ ሁሉ ታወጀ።

14፤ ለንጉሡ አገልግሎት በተለዩ በፈጣን ፈረሶች የተቀመጡት መልእክተኞች በንጉሡ ትእዛዝ ተርበትብተውና ቸተለው ወጡ፤ አዋጁም በሱሳ ግንብ ተነገረ።

15፤ መርዶክዮስም በሰማያዊና በነጭ ሐር የተሠራውን የንጉሡን የክብር ልብስ ለብሶ ታላቅም የወርቅ አክሊል ደፍቶ ከጥሩ በፍታና ከሐምራዊ ግምጃ የተሠራ መጐናጸፊያ ተጐናጽፎ ከንጉሡ ፊት ወጣ፤ የሱሳም ከተማ ደስ አላት፤ እልልም አለች።

16፤ ለአይሁድም ብርሃንና ደስታ ተድላና ክብርም ሆነ።

17፤ የንጉሡም ትእዛዝና አዋጅ በደረሰበት አገርና ከተማ ሁሉ ለአይሁድ ደስታና ተድላ፤ የግብጥም ቀን መልካምም ቀን ሆነ። አይሁድንም መፍራት ስለ ወደቀባቸው ከምድር አሕዛብ ብዙ ሰዎች አይሁድ ሆኑ።

ምዕራፍ 9።

1፤ አዳር በሚባለውም በአሥራ ሁለተኛው ወር ከወሩም በአሥራ ሦስተኛው ቀን፤ የንጉሡ ትእዛዝና አዋጅ ሊፈጸምበት በነበረው ቀን፤ የአይሁድ ጠላቶች ሊሠለጥኑባቸው በነበረው ቀን፤ አይሁድ በጠላቶቻቸው ላይ እንዲሠለጥኑ ነገሩ ተገለበጠ።

2፤ አይሁድም ክፋታቸውን በሚሹት ሰዎች ላይ እጃቸውን ይዘረጉ ዘንድ በንጉሡ በአርጤክስስ አገሮች ሁሉ በነበሩ ከተሞቻቸው ውስጥ ተሰበሰቡ፤ እነርሱንም መፍራት በአሕዛብ ሁሉ ላይ ወድቆ ነበርና እነርሱን የሚቃወም ሰው አልነበረም።

3፤ መርዶክዮስን መፍራት በላያቸው ስለ ወደቀ በየአገሩ የነበሩ አዛውንትና ሹማዎቶች አለቆችም፤ የንጉሡንም ሥራ የሚሠሩቱ ሁሉ አይሁድን አገዙ።

4፤ ያ ሰው መርዶክዮስ ከፍ ከፍ እያለ ስለ ሄደ በንጉሡ ቤት ታላቅ ሆኖ ነበርና፤ የመርዶክዮስም ዝና በየአገሩ ሁሉ ተሰምቶ ነበርና።

5፤ አይሁድም ጠላቶቻቸውን ሁሉ በሰይፍ እየመቱ ገደሉአቸው፤ አጠፉአቸውም፤ በሚጠሉአቸውም ላይ እንደ ወደዱ አደረጉባቸው።

6፤ አይሁድም በሱሳ ግንብ አምስት መቶ ያህል ሰዎች ገደሉ አጠፉም።

7፤8፤ ፈርሰኔስ፤ ደልፎን፤ ፋሲጋ፤ ፋረዳታ፤

9፤ በርያ፤ ሰርባካ፤ መርመሲማ፤ ሩፋዮስ፤ አርሳዮስ፤ ዛቡታዮስ የሚባሉትን፤

10፤ የሐመዳቱን ልጅ የአይሁድን ጠላት አሥሩን የሐማን ልጆች ገደሉ፤ ነገር ግን ወደ ብዝበዛው እጃቸውን አልዘረጉም።

11፤ በዚያም ቀን በሱሳ ግንብ የተገደሉት ሰዎች ቍጥር ወደ ንጉሡ መጣ።

12፤ ንጉሡም ንግሥቲቱን አስቴርን፤ አይሁድ በሱሳ ግንብ አምስት መቶ ሰዎችንና አሥሩን የሐማን ልጆች ገደሉ አጠፉአቸውም፤ በቀሩትስ በንጉሡ አገሮች እንዴት አድርገው ይሆን! አሁንስ ልመናሽ ምንድር ነው? ይሰጥሻል፤ ሌላስ የምትሺው ምንድር ነው? ይደረጋል አላት።

13፤ አስቴርም፤ ንጉሡን ደስ ቢያሰኘው በሱሳ የሚኖሩ አይሁድ ዛሬ እንደ ተደረገው ትእዛዝ ነገ ደግሞ ያድርጉ፤ አሥሩም የሐማን ልጆች በግንድ ላይ ይሰቀሉ አለች።

14፤ ንጉሡም ይህ ይደረግ ዘንድ አዘዘ፤ አዋጅም በሱሳ ተነገረ፤ አሥሩንም የሐማን ልጆች ሰቀሉ።

15፤ በሱሳም የነበሩ አይሁድ አዳር በሚባለው ወር በአሥራ አራተኛው ቀን ደግሞ ተሰብስበው በሱሳ ሦስት መቶ ያህል ሰዎች ገደሉ፤ ነገር ግን ወደ ብዝበዛው እጃቸውን አልዘረጉም።

16፤ የቀሩትም በንጉሡ አገር ያሉ አይሁድ ተሰብስበው ለሕይወታቸው ቆሙ፤ ከጠላቶቻቸውም ዐረፉ፤ ከሚጠሉአቸውም ሰባ አምስት ሺህ ገደሉ፤ ነገር ግን ወደ ብዝበዛው እጃቸውን አልዘረጉም።

17፤ አዳር በሚባለው ወር በአሥራ ሦስተኛው ቀን ይህ ተደረገ፤ በአሥራ አራተኛውም ቀን ዐረፉ፤ የግብጥና የደስታም ቀን አደረጉ።

18፤ በሱሳ የነበሩት አይሁድ ግን በአሥራ ሦስተኛውና በአሥራ አራተኛው ቀን ተሰበሰቡ፤ በአሥራ አምስተኛውም ቀን ዐረፉ፤ የመጠጥና የደስታም ቀን አደረጉት።

19፤ ስለዚህም በመንደሮችና ባልተመሸኑ ከተሞች የሚኖሩ አይሁድ አዳር በሚባለው ወር አሥራ አራተኛውን ቀን የደስታና የመጠጥ የመልካምም ቀን፤ እርስ በርሳቸውም ስጦታ የሚሰጣጡበት ቀን ያደርጉታል።

20፤ መርዶክዮስም ይህን ነገር ጻፈ፤ በንጉሡም በአርጤክስስ አገሮች ሁሉ በቅርብና በሩቅ ወዳሉት አይሁድ ሁሉ ደብዳቤዎችን ላከ።

21፤ በየዓመቱም አዳር በሚባለው ወር አሥራ አራተኛውና አሥራ አምስተኛው ቀን፤

22፤ አይሁድ ከጠላቶቻቸው ዕረፍትን ያገኙበት ቀን፤ ወሩም ከኑዝን ወደ ደስታ ከልቅሶም ወደ መልካም ቀን የተለወጠበት ወር ሆኖ ይጠብቁት ዘንድ፤ የግብጥና የደስታም ቀን፤ እርስ በርሳቸውም ስጦታ የሚሰጣጡበትና ለድሆች ስጦታ የሚሰጡበት ቀን ያደርጉት ዘንድ አዘዘው።

23፤ አይሁድም ለመሥራት የጀመሩትን፤ መርዶክዮስም የጻፈላቸውን ያደርጉ ዘንድ ተቀበሉት፤

24፤ አጋጋዊው የሐመዳቱ ልጅ የአይሁድ ሁሉ ጠላት ሐማ አይሁድን ያጠፋ ዘንድ ተተንኮሎ ነበር፤ ሊደመስሳቸውና ሊያጠፋቸውም ፍር የሚባል ዕጣ ጥሎ ነበር።

25፤ አስቴርም ወደ ንጉሠ ፊት በገባች ጊዜ በአይሁድ ላይ የተተንኮለው ክፉ ተንኮል በራሱ ላይ እንዲመለስ፤ እርሱና ልጆቹም በግንድ ላይ እንዲሰቀሉ በደብዳቤው አዘዘ።

26፤ ስለዚህም እነዚህ ቀኖች እንደ ፍር ስም ፍሪም ተባሉ። በዚህም ደብዳቤ ስለ ተጻፈው ቃል ሁሉ፤ ስላዩትና ስላገኙአቸውም ነገር ሁሉ።

27፤28፤ አይሁድ እነዚህን ሁለት ቀኖች እንደ ጽሕፈቱና እንደ ጊዜው በየዓመቱ ይጠብቁ ዘንድ፤ እነዚህም ቀኖች በየትውልዳቸውና በየወገናቸው በየአገራቸውም በየከተማቸውም የታሰቡና የተከበሩ ይሆኑ ዘንድ፤ እነዚህም የፍሪም ቀኖች በአይሁድ ዘንድ እንዳይሻሻሩ፤ መታሰባቸውም ከዘራቸው እንዳይቆረጥ፤ በራሳቸውና በዘራቸው ወደ እነርሱም በተጠጉት ሁሉ ላይ እንዳይቀር ሥርዓት አድርገው ተቀበሉ።

29፤ የአቢካኢልም ልጅ ንግሥቲቱ አስቴርና አይሁዳዊው መርዶክዮስ ይህችን ስለ ፍሪም የምትናገረውን ሁለተኛይቲን ደብዳቤ በሥልጣናቸው ሁሉ ያጸኑአት ዘንድ ጻፉ።

30፤ ደብዳቤዎቹንም በአርጤክስስ መንግሥት በመቶ ህያ ሰባቱ አገሮች ወዳሉ አይሁድ ሁሉ በሰላምና በእውነት ቃል ላኩ።

31፤ እነዚህንም የፍሪም ቀኖች፤ አይሁዳዊው መርዶክዮስና ንግሥቲቱ አስቴር እንዳዘዙ፤ ለራሳቸውና ለዘራቸውም የጸማቸውንና የልቅሶአቸውን ነገር ለማክበር እንደ ተቀበሉ፤ በየጊዜያቸው ያጸኑ ዘንድ ጻፉ።

32፤ የአስቴርም ትእዛዝ ይህን የፍሪምን ነገር አጸና፤ በመጽሐፍም ተጻፈ።

ምዕራፍ 10።

1፤ ንጉሡም አርጤክስስ በምድርና በባሕር ደሴቶች ላይ ግብር ጣለ።

2፤ የኃይሉና የብርታቱም ሥራ ሁሉ ንጉሡም እስከ ምን ድረስ እንዳከበረው የመርዶክዮስ ክብር ታላቅነት፤ በሜዶንና በፋርስ ነገሥታት ታሪክ መጽሐፍ የተጻፈ አይደለምን?

3፤ አይሁዳዊውም መርዶክዮስ ለንጉሡ ለአርጤክስስ በማዕርግ ሁለተኛ ነበረ፤ በአይሁድም ዘንድ የከበረ፤ በብዙ ወንድሞችም ዘንድ የተወደደ፤ ለሕዝቡም መልካምን የፈለገ፤ ለዘሩም ሁሉ በደኅና የተናገረ ነበረ።

መጽሐፈ ኢዮብ። (Job)

ምዕራፍ 1።

1፤ የፅ በሚባል አገር ስሙ ኢዮብ የተባለ አንድ ሰው ነበረ፤ ያም ሰው ፍጹምና ቅን፤ እግዚአብሔርንም የሚፈራራ፤ ከክፋትም የራቀ ነበረ።

2፤ ሰባትም ወንዶች ሦስትም ሴቶች ልጆች ተወልደውለት ነበር።

3፤ ሀብቱም ሰባት ሺህ በጎች፤ ሦስት ሺህም ግመሎች፤ አምስት መቶም ጥማድ በራ፤ አምስት መቶም እንስት አህዮች ነበረ፤ እጅግ ብዙም ባሪያዎች ነበሩት፤ ያም ሰው በምሥራቅ ካሉ ሰዎች ሁሉ ይልቅ ታላቅ ነበረ።

4፤ ወንዶች ልጆቹም ሄደው በየተራ በየንዳንዳቸው ቤት ግብዣ ያደርጉ ነበር፤ ሦስቱ እጎቶቻቸውም ከእነርሱ ጋር ይበሉና ይጠጡ ዘንድ እነርሱ ልከው ይጠሩአቸው ነበር።

5፤ የግብዣውም ቀኖች ባለፉ ጊዜ ኢዮብ። ምናልባት ልጆቹ በድለው፤ እግዚአብሔርንም በልባቸው ሰድበው ይሆናል ብሎ ይልክና ይቀድሳቸው ነበር፤ ኢዮብም ማልዶ ተነሣ፤ እንደ ቍጥራቸውም ሁሉ የሚቃጠል መሥዋዕት አቀረበ። እንዲሁ ኢዮብ ሁልጊዜ ያደርግ ነበር።

6፤ ከዕለታት አንድ ቀን እንዲህ ሆነ፤ የአምላክ ልጆች በእግዚአብሔር ፊት ለመቆም መጡ፤ ሰይጣንም ደግሞ በመካከላቸው መጣ።

7፤ እግዚአብሔርም ሰይጣንን። ከወዴት መጣህ? አለው። ሰይጣንም። ምድርን ሁሉ ዞርሁአት፤ በእርስዎም ተመላለስሁ ብሎ ለእግዚአብሔር መለሰ።

8፤ እግዚአብሔርም ሰይጣንን። በውኑ ባሪያዬን ኢዮብን ተመለከትኸውን? በምድር ላይ እንደ እርሱ ፍጹምና ቅን፤ እግዚአብሔርንም የሚፈራራ፤ ከክፋትም የራቀ ሰው የለም አለው።

9፤ ሰይጣንም ለእግዚአብሔር እንዲህ ብሎ መለሰለት። በውኑ ኢዮብ እግዚአብሔርን የሚፈራራ በከንቱ ነውን?

10፤ እርሱንና ቤቱን በዙሪያውም ያሉትን ሁሉ አላጠርህለትምን? የእጁን ሥራ ባርከህለታል፤ ከብቱም በምድር ላይ በዝቶአል።

11፤ ነገር ግን እጅህን ዘርግተህ ያለውን ሁሉ ዳብስ፤ በእውነት በፊትህ ይሰድብሃል።

12፤ እግዚአብሔርም ሰይጣንን። እነሆ ለእርሱ ያለው ሁሉ በእጅህ ነው፤ ነገር ግን በእርሱ ላይ እጅህን አትዘርጋ አለው። ሰይጣንም ከእግዚአብሔር ፊት ወጣ።

13፤ አንድ ቀንም እንዲህ ሆነ፤ የኢዮብ ወንዶችና ሴቶች ልጆች በታላቅ ወንድማቸው ቤት ይበሉና የወይን ጠጅ ይጠጡ ነበር።

14፤ መልክተኛም ወደ ኢዮብ መጥቶ። በሬዎች እርሻ ያርሱ፤ በአጠገባቸውም አህዮች ይሰማሩ ነበር፤

15፤ የሳባም ሰዎች አደጋ ጣሉ፤ ወሰዱአቸውም፤ ብላቴኖቹንም በሰይፍ ስለት ገደሉ፤ እኔም እነግርህ ዘንድ ብቻዬን አመለጥሁ አለው።

16፤ እርሱም ገና ሲናገር ሌላ መጥቶ። የእግዚአብሔር እሳት ከሰማይ ወደቀች፤ በጎቹንም አቃጠለች፤ ጠባቂዎችንም በላች፤ እኔም እነግርህ ዘንድ ብቻዬን አመለጥሁ አለው።

17፤ እርሱም ገና ሲናገር ሌላ መጥቶ። ከለዳውያን በሦስት ረድፍ ተከፍለው በግመሎች ላይ አደጋ ጣሉ፤ ወሰዱአቸውም፤ ብላቴኖቹንም በሰይፍ ስለት ገደሉ፤ እኔም እነግርህ ዘንድ ብቻዬን አመለጥሁ አለው።

18፤ እርሱም ገና ሲናገር ሌላ መጥቶ። ወንዶችና ሴቶች ልጆችህ በታላቅ ወንድማቸው ቤት ይበሉና የወይን ጠጅ ይጠጡ ነበር፤

19፤ እነሆም፤ ፀውሎ ነፋስ ከምድረ በዳ መጥቶ የቤቱን አራቱን ማዕዘን መታው፤ በብላቴኖቹም ላይ ወደቀ፤ ሞቱም፤ እኔም እነግርህ ዘንድ ብቻዬን አመለጥሁ አለው።

20፤ ኢዮብም ተነሣ መገናኛፊያውንም ቀደደ፤ ራሱንም ተላጨ፤ በምድርም ላይ ተደፍቶ ሰገደ፤

21፤ እንዲህም አለ። ራቁቱን ከእናቴ ማኅፀን ወጥቻለሁ፤ ራቁቱንም ወደዚያ እመለሳለሁ፤ እግዚአብሔር ሰጠ፤ እግዚአብሔርም ነሣ፤ የእግዚአብሔር ስም የተባረከ ይሁን።

22፤ በዚህ ሁሉ ኢዮብ አልበደለም፤ ለእግዚአብሔርም ስንፍናን አልሰጠም።

ምዕራፍ 2።

1፤ ከዕለታት አንድ ቀን እንዲህ ሆነ፤ የአምላክ ልጆች በእግዚአብሔር ፊት ለመቆም መጡ፤ ሰይጣን ደግሞ በእግዚአብሔር ፊት ለመቆም በመካከላቸው መጣ።

2፤ እግዚአብሔርም ሰይጣንን። ከወዴት መጣህ? አለው። ሰይጣንም። በምድር ላይ ዞርሁ፤ በእርስዎም ተመላለስሁ ብሎ ለእግዚአብሔር መለሰ።

3፤ እግዚአብሔርም ሰይጣንን። በውኑ ባሪያዬን ኢዮብን ተመለከትኸውን? በምድር ላይ እንደ እርሱ ፍጹምና ቅን፤ እግዚአብሔርንም የሚፈራፈሩ ከክፋትም የራቀ ሰው የለም፤ በከንቱም አጠፋው ዘንድ አንተ በእርሱ ላይ ምንም ብታንቀሳቅሳችኋል፤ እስከ አሁን ፍጹምነቱን ይሞክሩ።

4፤ ሰይጣንም መልሶ እግዚአብሔርን። ቁርበት ስለ ቁርበት ነው፤ ሰው ያለውን ሁሉ ስለ ሕይወቱ ይሰጣል።

5፤ ነገር ግን አሁን እጅህን ዘርግተህ አጥንቱንና ሥጋውን ዳብስ፤ በእውነት በፊትህ ይሰድብሃል አለው።

6፤ እግዚአብሔርም ሰይጣንን። ሕይወቱን ተወው እንጂ እነሆ፤ እርሱ በእጅህ ነው አለው።

7፤ ሰይጣንም ከእግዚአብሔር ፊት ወጣ፤ ኢዮብንም ከእግሩ ጫማ ጀምሮ እስከ አናቱ ድረስ በክፉ ቀሩስል መታው።

8፤ ሥጋውንም ይፍቅበት ዘንድ ገል ወሰደ፤ በአመድም ላይ ተቀመጠ።

9፤ ሚስቱም። እስከ አሁን ፍጹምነትህን ይዘሃልን? እግዚአብሔርን ስደብና ሙት አለችው።

(የሚቀጥለው ከግሪክ የተጨመረ ነው)

ዳግመኛ እግዚአብሔርን ጥቂት ወራት ደጅ እጠናዋለሁ፤ ዳግመኛም መከራውን እታገሠዋለሁ፤ የቀድሞ ኑሮዬንም ተስፋ አደርገዋለሁ ትላለህን? አለችው። እንደዚህ ለእንዳትል ከዚህ ዓለም እነሆ ስም አጠራርህ ጠፋ፤ ሴቶች ልጆቼና ወንዶች ልጆቼም ሞቱ እኔስ ዘጠኝ ወር ሳረግዝ ሳምጥ ስወልድ ላይረቡኝ ላይጠቅሙኝ በከንቱ ደከምሁ አለች። አንተም በመገል ተውጠህ በትል ተከብበህ ትኖራለህ፤ ሌሊቱን ሁሉ ስትዛብር ታድራለህ። እኔ ግን እየዞርሁ እቀላውጣለሁ። ከአንዱ አገር ወደ አንዱ አገር ከአንዱ ቤት ወደ አንዱ ቤት እሄዳለሁ፤ ከድካሜ በእኔ ላይ ካለ ከችግራም አርፍ ዘንድ ከጧት ጀምሮ ፀሐይ እስኪገባ ድረስ እጠብቃለሁ፤ አሁን ግን እግዚአብሔርን የማይገባ ቃል ተናግረኸው ሙት አለች።

10፤ እርሱ ግን አንቺ ከሰነፎች ሴቶች እንደ አንዲቱ ተናገርኸ፤ ከእግዚአብሔር እጅ መልካሙን ተቀበልን፤ ክፉ ነገርንስ አንቀበልምን? አላት። በዚህ ሁሉ ኢዮብ በከንፈሩ አልበደለም።

11፤ ሦስቱም የኢዮብ ወዳጆች ይህን የደረሰበትን ክፉ ነገር ሁሉ ሰምተው ከየአገራቸው መጡ፤ እነርሱም ቴማናዊው ኤልፋገዙ ሹሐዊው በልዳዶስ፤ ነዕማታዊው ሶፋር ነበሩ። እነርሱም ሊያዝኑለትና ሊያጽናኑት በአንድነት ወደ እርሱ ለመምጣት ተሰማሙ።

12፤ ከሩቅም ሆነው ዓይናቸውን ባነሡ ጊዜ አላወቁትም፤ ድምፃቸውንም አሰምተው አለቀሱ፤ እያንዳንዳቸውም መገናኛፊያቸውን ቀደዱ፤ ወደ ላይም ወደ ራሳቸው ላይ ትቢያ ነሰነሱ።

13፤ ሰባት ቀንና ሰባት ሌሊትም ከእርሱ ጋር በምድር ላይ ተቀመጡ፤ ሕመሙም እጅግ እንደ በዛ አይተዋልና ከእነርሱ አንድ ቃል የሚናገረው አልነበረም።

ምዕራፍ 3።

1፤ ከዚያም በኋላ ኢዮብ አፉን ከፍቶ የተወለደበትን ቀን ረገመ።

2፤ ኢዮብም መለሰ እንዲህ አለ።

3፤ ያ የተወለድሁበት ቀን ይጥፋ፤

ያም። ወንድ ልጅ ተፀነሰ የተባለበት ሌሊት።

4፤ ያ ቀን ጨለማ ይሁን፤

እግዚአብሔር ከላይ አይመልከተው፤

ብርሃንም አይብራብት።

5፤ ጨለማና የሞት ጥላ የራሳቸው ገንዘብ ያድርጉት፤

ዳመናም ይረፍብት፤

የቀን ጨለማ ሁሉ ያስፈራው።

6፤ ያን ሌሊት ጨለማ ይያዘው፤

በዓመቱ ቀኖች መካከል ደስ አይበለው፤

በወሮች ውስጥ ገብቶ አይቈጠር።

7፤ እነሆ፤ ያ ሌሊት መካን ይሁን፤

እልልታ አይግባብት።

8፤ ሌዋታንን ለማንቀሳቀስ የተዘጋጁ

ቀኑን የሚረግሙ ይርገሙት።

9፤ አጥቢያ ኮከቦች ይጨልሙ፤

ብርሃንን ቢጠባበቅ አያግኘው፤

የንጋትንም ቅንድብ አይይ፤

10፤ የእናቴን ማኅፀን ደጅ አልዘጋምና፤

መከራንም ከዓይኔ አልሰወረምና።

11፤ በማኅፀን ሳለሁ ስለ ምን አልሞትሁም?

ከሆድስ በወጣሁ ጊዜ ፈጥኜ ስለ ምን አልጠፋሁም?

12፤ ጉልበቶች ስለ ምን ተቀበሉኝ?

ጡትስ ስለ ምን ጠባሁ?

13፤ አሁን ተኝቼ ዝም ባልሁ ነበር፤

አንቀላፍቼ ባረፍሁ ነበር፤

14፤ የፈረሰውን ለራሳቸው ከሚሠሩት

ከምድር ነገሥታትና መካሮች ጋር፤

15፤ ወይም ቤታቸውን ብር ከሞሉ

ወርቅም ካላቸው መኳንንት ጋር፤

16፤ ወይም እንደ ተቀበረ ጭንጋፍ፤

ብርሃንም እንዳላዩ ሕፃናት በሆንሁ ነበር።

17፤ ክፉዎች በዚያ መናደዳቸውን ይተዋሉ፤

በዚያም ደካሞች ያርፋሉ።

18፤ በዚያ ግዙቶች በአንድነት ተዘልለው ተቀምጠዋል፤

የአስጨናቂውን ድምፅ አይሰሙም።

19፤ ታናሽና ታላቅ በዚያ አሉ፤

ባሪያም ከጌታው ነጻ ወጥቶአል።

20፤ በመከራ ላሉት ብርሃን፤

ነፍሳቸው መራራ ለሆነችባቸው፤

21፤ የተሰወረ ሀብትን ከሚቈፍሩ ይልቅ

ሞትን ለሚጠብቁ ለማያገኙትም፤

22፤ መቃብርን ባገኙ ጊዜ

በእልልታ ደስ ለሚላቸው፤ ሐሤትንም ለሚያደርጉ

ሕይወት ስለ ምን ተሰጠ?

23፤ መንገዱ ለተሰወረበት ሰው፤

እግዚአብሔርም በአጥር ላጠረው

ብርሃን ስለ ምን ተሰጠ?

24፤ ከእንጀራዬ በፊት ልቅሶይ መጥቶአልና፤

ጨኸቴም እንደ ውኃ ፈስሶአል።

25፤ የፈራሁት ነገር መጥቶብኛልና፤

የደነገጥሁበትም ደርሶብኛል።

26፤ ተዘልዬ አልተቀመጥሁም፤ አልተማመንሁም፤ አላረፍሁም፤

ነገር ግን መከራ መጣብኝ።

ምዕራፍ 4።

1፤ ቴማናዊውም ኤልፋገ መለሰ እንዲሁም አለ።

2፤ አንድ ሰው ከአንተ ጋር ይናገር ዘንድ ቢሞክር ትቀየማለህን?

ቃልንስ ከመናገር ሊቀር የሚችል ማን ነው?

3፤ እነሆ፣ አንተ ብዙዎችን ታስተምር ነበር። የደከሙትንም እጆች ታበረታ ነበር።

4፤ ቃልህ የሚሰናከለውን ያስነሣ ነበር። አንተም የሚብረከረከውን ጉልበት ታጸና ነበር።

5፤ አሁን ግን በአንተ ላይ መጥቶአል፣ አንተም ደከምህ፤ ደርሶብሃል፣ አንተም ተቸገርህ።

6፤ አምላክህን መፍራትህ መጽናናትህ፣ የቅንነትህም መንገድ ተስፋህ አይደለምን?

7፤ እባክህ አስብ፣ ገጹሕ ሆኖ የጠፋ ማን ነው? ከልብ ቅንስ የተደመሰሰ ማን ነው?

8፤ እኔ እንዳየሁ፣ ኃጢአትን የሚያርሱ፣ መከራንም የሚዘሩ ይህንኑ ያጭዳሉ።

9፤ በእግዚአብሔር እስትንፋስ ይጠፋሉ፣ በቀላጣውም መንፈስ ያልቃሉ።

10፤ የአንበሳ ጩኸት፣ የጩዋኸኸ አንበሳ ድምፅ፣ የአንበሳ ደቦል ጥርስ ተሰባብረ።

11፤ አሮጌ አንበሳ አደን በማጣት ይሞታል፣ የአንበሳይቱም ግልገሎች ይበተናሉ።

12፤ ለእኔም በምሥጢር ቃል መጣልኝ፣ ጆሮዬም ሹክሹክታውን ሰማች።

13፤ በሌሊት ሕልም አሳብ ሲነሣ፣ የከበደም እንቅልፍ በሰው ላይ ሲወድቅ፣

14፤ አጥንቱን ሁሉ ያናወጡ ድንጋጤና መንቀጥቀጥ ወደቁብኝ።

15፤ መንፈስም በፊቱ አለፈ፤ የሥጋዬ ጠጉር ቆመ።

16፤ እርሱም ቆመ፣ መልኩን ግን ለመለየት አልቻልሁም፣ ምሳሌም በዓይኔ ፊት ነበረ፤ የዝምታ ድምፅ ሰማሁ።

17፤ በውኑ ሰው በእግዚአብሔር ፊት ጻድቅ ሊሆን፣ ወይስ ሰው በፈጣሪው ፊት ሊነጻ ይችላልን?

18፤ እነሆ፣ በባሪያዎቹ አይታመንም፤ መላእክቱንም ስንፍና ይከስሳቸዋል፤

19፤ ይልቁንስ በጭቃ ቤት የሚኖሩ፣ መሠረታቸው በትቢያ ውስጥ የሆነ፣ ከብል በፊት የሚጨፈሉቁ እንዴት ይሆኑ?

20፤ በጥዋትና በማታ መካከል ይሰባበራሉ፤ ማንም ሳያስብ ለዘላለም ይጠፋሉ።

21፤ ገመዳቸው የተነቀለ አይደለምን? አለጥብም ይሞታሉ።

ምዕራፍ 5።

1፤ አሁንም ጥራ፤ የሚመልስልህ አለን? ከቅዱሳንስ ወደማናቸው ትዞራለህ?

2፤ ሰነፋን ሰው ቀላጣ ይገድለዋል፣ ሰነፋንም ቅንዓት ያጠፋዋል።

3፤ ሰነፍ ሰው ሥር ሰድዶ አየሁት፣ ድንገትም መኖሪያውን ረገምሁ።

4፤ ልጆቼም ከደህንነት ርቀዋል፣ በበርም ውስጥ ተረግጠዋል፣

የሚታደጋቸውም የለም።

5፤ የሰበሰበውንም ራብተኛ ይበላዋል፤

ከእሾህም ውስጥ እንኳ ያወጣዋል፤

የተጠማ ሀብታቸውን ዋጠ።

6፤ ችግር ከትቢያ አይመጣም፤

መከራም ከመሬት አይበቅልም፤

7፤ የአሞራ ግልገሎች ግን ወደ ላይ እየበረሩ ከፍ እንዲሉ፤

ሰው እንዲሁ ለመከራ ተወልዶአል።

8፤ እኔ ግን እግዚአብሔርን እለምን ነበር፤

ነገራንም ወደ እግዚአብሔር አቀርብ ነበር።

9፤ የማይመረመረውን ታላቅ ነገርና

የማይቈጠረውን ተአምራት ያደርጋል።

10፤ በምድር ላይ ዝናብን ይሰጣል፤

በእርሻም ላይ ውኃ ይልካል።

11፤ የተዋረዱትን ወደ ላይ ያወጣል፤

ኅዝብተኞችንም ለደኅንነት ከፍ ከፍ ያደርጋቸዋል።

12፤ እጃቸውም ምክራቸውን እንዳይፈጽም

የተንኩለኞችን አሳብ ከንቱ ያደርገዋል።

13፤ ጠቢባንን በተንኩላቸው ይይዛቸዋል፤

የጠማሞችንም ምክር ይዘረዝራል።

14፤ በቀን ጨለማን ያገኛሉ፤

በቀትርም ጊዜ በሌሊት እንዳሉ ይርመሰመሳሉ።

15፤ ድሀውንም ከአፋቸው ሰይፍ

ከኃያሉም እጅ ያድነዋል።

16፤ ለምስኪኑም ተስፋ አለው፤

ክፋት ግን አፍዋን ትዘጋለች።

17፤ እነሆ፤ እግዚአብሔር የሚገሥጸው ሰው ምስገን ነው፤

ስለዚህ ሁሉን የሚችለውን የአምላክን ተግግጽ አትናቅ።

18፤ እርሱ ይሰብራል፤ ይጠግንማል፤

ያቈስላል፤ እጆቹም ይፈውሳሉ።

19፤ በስድስት ክፉ ነገር ውስጥ ያድንሃል፤

በሰባትም ውስጥ ክፋት አትነካህም።

20፤ በራብ ጊዜ ከሞት፤

በሰልፍም ከሰይፍ እጅ ያድንሃል።

21፤ ከምላሰ ጅራፍ ትሰውራለህ፤

ጥፋትም ሲመጣ አትፈራም።

22፤ በጥፋትና በራብ ላይ ትስቃለህ፤

ከምድረ በዳ አራዊትም አትፈራም፤

23፤ ቃል ኪዳንህ ከምድረ በዳ ድንጋይ ጋር ይሆናልና፤

የምድረ በዳም አራዊት ከአንተ ጋር ይስማማሉና።

24፤ ድንኳንህም በሰላም እንዲሆን ታውቃለህ፤

በረትህን ትጎበኛለህ አንዳችም አይጎድልብህም።

25፤ ዘርህም ታላቅ እንዲሆን፤

ትውልድህም እንደ ምድር ሣር እንዲሆን ታውቃለህ።

26፤ በወራቱ የእህሉ ነዶ ወደ አውድማ እንዲገባ፤

በረጅም ዕድሜ ወደ መቃብር ትገባለህ።

27፤ እነሆ፤ ይህችን መረመርን፤ የሰማነውም ይህ ነው፤

አንተ ግን አንዳች ሠርተህ እንደ ሆነ ለራስህ እወቀው።

ምዕራፍ 6።

1፤ አሁንም ጥራ፤ የሚመልስልህ አለን?

ከቅዱሳንስ ወደማናቸው ትዞራለህ?

2፤ ሰነፉን ሰው ቀጣ ይገድለዋል፤

ሰነፉንም ቅንዓት ያጠፋዋል።

3፤ ሰነፍ ሰው ሥር ሰድዶ አየሁት፤

ድንገትም መኖሪያውን ረገምሁ።
 4፤ ልጆቼም ከደገንነት ርቀዋል፤
 በበርም ውስጥ ተረግጠዋል፤
 የሚታደጋቸውም የለም።
 5፤ የሰበሰበውንም ራብተኛ ይበላዋል፤
 ከእሾህም ውስጥ እንኳ ያወጣዋል፤
 የተጠማ ሀብታቸውን ዋጠ።
 6፤ ችግር ከትቢያ አይመጣም፤
 መከራም ከመሬት አይበቅልም፤
 7፤ የአሞራ ግልገሎች ግን ወደ ላይ እየበረሩ ከፍ እንዲሉ፤
 ሰው እንዲሁ ለመከራ ተወልዶአል።
 8፤ እኔ ግን እግዚአብሔርን እለምን ነበር፤
 ነገራንም ወደ እግዚአብሔር አቀርብ ነበር።
 9፤ የማይመረመረውን ታላቅ ነገርና
 የማይቁጠረውን ተአምራት ያደርጋል።
 10፤ በምድር ላይ ዝናብን ይሰጣል፤
 በእርሻም ላይ ውኃ ይልካል።
 11፤ የተዋረዱትን ወደ ላይ ያወጣል፤
 ጎዘንተኞችንም ለደገንነት ከፍ ከፍ ያደርጋቸዋል።
 12፤ እጃቸውም ምክራቸውን እንዳይፈጽም
 የተንኩለኞችን አሳብ ከንቱ ያደርገዋል።
 13፤ ጠቢባንን በተንኩላቸው ይይዛቸዋል፤
 የጠማሞችንም ምክር ይዘረዝራል።
 14፤ በቀን ጨለማን ያገኛሉ፤
 በቀትርም ጊዜ በሌሊት እንዳሉ ይርመሰመሳሉ።
 15፤ ድሀውንም ከአፋቸው ሰይፍ
 ከኃያሉም እጅ ያድነዋል።

16፤ ለምስኪኑም ተስፋ አለው፤
 ክፋት ግን አፍዋን ትዘጋለች።
 17፤ እነሆ፤ እግዚአብሔር የሚገሥጸው ሰው ምስጢን ነው፤
 ስለዚህ ሁሉን የሚችለውን የአምላክን ተግሣጽ አትናቅ።
 18፤ እርሱ ይሰብራል፤ ይጠግንማል፤
 ያቁስላል፤ እጆቹም ይፈውሳሉ።
 19፤ በስድስት ክፉ ነገር ውስጥ ያድንሃል፤
 በሰባትም ውስጥ ክፋት አትነካህም።
 20፤ በራብ ጊዜ ከሞት፤
 በሰልፍም ከሰይፍ እጅ ያድንሃል።
 21፤ ከምላስ ጅራፍ ትሰወራለህ፤
 ጥፋትም ሲመጣ አትፈራም።
 22፤ በጥፋትና በራብ ላይ ትስቃለህ፤
 ከምድረ በዳ አራዊትም አትፈራም፤
 23፤ ቃል ኪዳንህ ከምድረ በዳ ድንጋይ ጋር ይሆናልና፤
 የምድረ በዳም አራዊት ከአንተ ጋር ይስማማሉና።
 24፤ ድንኳንህም በሰላም እንዲሆን ታውቃለህ፤
 በረትህን ትጎበኛለህ አንዳችም አይጎድልብህም።
 25፤ ዘርህም ታላቅ እንዲሆን፤
 ትውልድህም እንደ ምድር ሣር እንዲሆን ታውቃለህ።
 26፤ በወራቱ የእህሉ ነዶ ወደ አውድማ እንዲገባ፤
 በረጅም ዕድሜ ወደ መቃብር ትገባለህ።
 27፤ እነሆ፤ ይህችን መረመርን፤ የሰማነውም ይህ ነው፤
 አንተ ግን አንዳች ሠርተህ እንደ ሆነ ለራስህ እወቀው።
[ምዕራፍ 7።](#)
 1፤ በምድር ላይ የሰው ሕይወት ብርቱ ሰልፍ አይደለምን?
 ወራቱም እንደ ምንደኛ ወራት አይደለምን?

2፤ አገልጋይ ጥላ እንደሚመኝ፤
 ምንደኛም ደመወዙን እንደሚጠብቅ፤
 3፤ እንዲሁ ዕጣዬ የከንቱ ወራት ሆነብኝ፤
 የድካምም ሌሊት ተወሰነችልኝ።
 4፤ በተኛሁ ጊዜ። መቼ እነሣለሁ? እላለሁ።
 ሌሊቱ ግን ይረዝማል፤
 እስኪነጋ ድረስም እገለባብጣለሁ።
 5፤ ሥጋዬ ትልና ንል ለብሶአል፤
 ቁርባቱ ያፈከፍካል እንደ ገናም ይመጣል።
 6፤ ዘመኔ ከሸማኔ መወርወርያ ይልቅ ይቸተላል፤
 ያለ ተስፋም ያልቃል።
 7፤ ሕይወቴ እስትንፋስ እንደ ሆነ አስብ፤
 ዓይኔ መልካም ነገርን ከእንግዲህ ወዲህ አያይም።
 8፤ የሚያየኝ ሰው ዓይን ከእንግዲህ ወዲህ አያየኝም፤
 ዓይንህ በእኔ ላይ ይሆናል፤ እኔም አልገኝም።
 9፤ ደመና ተበትኖ እንደሚጠፋ፤
 እንዲሁ ወደ ሲኦል የሚወርድ ዳግመኛ አይወጣም።
 10፤ ወደ ቤቱ ዳግመኛ አይመለስም፤
 ስፍራውም ዳግመኛ አያውቀውም።
 11፤ ስለዚህም አፌን አልከለክልም፤
 በመንፈሴ ጭንቀትን እናገራለሁ፤
 በነፍሴ ምሬት በጎዘን አንጎራጎራለሁ።
 12፤ ጠባቂ ታስነሣብኝ ዘንድ፤
 እኔ ባሕር ወይስ አንበሪ ነኝን?
 13፤ እኔም። አልጋዬ ያጽናናኛል፤
 መኝታዬም የጎዘን እንጎርጎሮዬን ያቀልልኛል ባልሁ ጊዜ፤
 14፤ አንተ በሕልም ታስፈራራኛለህ፤

በራእይም ታስደነግጠኛለህ፤
 15፤ ነፍሴም ከአጥንቱ ይልቅ
 መታነቅንና ሞትን መረጠች።
 16፤ ሕይወቴን ናቅኋት፤ ለዘላለም ልኖር አልወድድም።
 የሕይወቴ ዘመን እስትንፋስ ነውና ተወኝ።
 17፤ ሰው ምንድር ነው ታከብረው ዘንድ፤
 ልብህንስ ትጥልበት ዘንድ፤
 18፤ ማለዳ ማለዳስ ትጎብኘው ዘንድ፤
 ሁልጊዜስ ትፈታተነው ዘንድ?
 19፤ የማትተወኝ እስከ መቼ ነው?
 ምራቄንስ እስክውጥ ድረስ የማትለቅቀኝ እስከ መቼ ነው?
 20፤ ሰውን የምትጠብቅ ሆይ፤ በድዬስ እንደ ሆነ ምን
 ላድርግልህ?
 ስለ ምን እኔን ለአንተ ዓላማ አደረግኸኝ?
 ስለ ምን እኔ ሸክም ሆንሁብህ?
 21፤ ስለ ምን መተላለፌን ይቅር አትልም?
 ኃጢአቴንስ ስለ ምን አታስወግድልኝም?
 አሁን በምድር ውስጥ እተኛለሁ፤
 ማለዳ ትፈልገኛለህ፤ አታገኘኝም።
ምዕራፍ 8።
 1፤ ሹሐዊውም በልዳዶስ መለሰ እንዲህም አለ።
 2፤ እስከ መቼ ይህን ትናገራለህ?
 የአፍህስ ቃል እስከ መቼ እንደ ዐውሎ ነፋስ ይሆናል?
 3፤ በውኑ እግዚአብሔር ፍርድን ያጣምማልን?
 ሁሉንም የሚችል አምላክ ጽድቅን ያጣምማልን?
 4፤ ልጆችህ በድለውት እንደ ሆነ፤
 እርሱ በበደላቸው እጅ ጥሎአቸዋል።

5፤ እግዚአብሔርን ብትገሠግሥ፤
 ሁሉንም የሚችለውን አምላክ ብትለምን፤
 6፤ ንጹሕና ቅን ብትሆን፤
 በእውነት አሁን ስለ አንተ ይነቃል፤
 የጽድቅህንም መኖሪያ ያከናውንልሃል።
 7፤ ጅምርህ ታናሽ ቢሆንም እንኳ
 ፍጻሜህ እጅግ ይበዛል።
 8፤9፤ ዘመናችን በምድር ላይ እንደ ጥላ ነውና
 እኛ የትናንት ብቻ ነን፤ ምንም አናውቅም፤
 ስለዚህ የቀደመውን ትውልድ ጠይቅ፤
 አባቶቻቸውም ለመረመሩት ነገር ትጋ፤
 10፤ እነርሱ የሚያስተምሩህና የሚነግሩህ፤
 ቃልንም ከልባቸው የሚያወጡ አይደሉምን?
 11፤ በውኑ ደንገል ረግረግ በሌለበት መሬት ይበቅላልን?
 ወይስ ቁጠማ ውኃ በሌለበት ቦታ ይለመልማልን?
 12፤ ገና ሲለመልም ሳይቁረጥም፤
 ከአትክልት ሁሉ በፊት ይደርቃል።
 13፤ እግዚአብሔርን የሚረሱ ሁሉ ፍጻሜአቸው እንዲሁ
 ነው፤
 የዝንጉም ሰው ተስፋ ይጠፋል።
 14፤ ተስፋው ይቁረጣል፤
 እምነቱም እንደ ሸረራት ቤት ይሆናል።
 15፤ ቤቱን ይደግፈዋል፤ አይቆምለትም፤
 ይይዘውማል፤ አይጸናለትም።
 16፤ ፀሐይም ሳይተኮስ ይለመልማል፤
 ጫፉም በአታክልቱ ቦታ ይወጣል።
 17፤ በድንጋይ ክምር ላይ ሥሩ ይጠመጠማል፤
 የድንጋዮቹን ቦታ ይመለከታል።

18፤ ከቦታው ቢጠፋ።
 አላየሁም ብሎ ይክደዋል።
 19፤ እነሆ፤ የመንገዱ ደስታ እንዲህ ነው፤
 ሌሎችም ከመሬት ይበቅላሉ።
 20፤ እነሆ፤ እግዚአብሔር ፍጹሙን ሰው አይጥለውም፤
 የኃጢአተኞችንም እጅ አያበረታም።
 21፤ አፍሀን እንደ ገና ሳቅ ይሞላል፤
 ከንፈሮችህንም አልልታ ይሞላል።
 22፤ የሚጠሉህ እፍረት ይለብሳሉ፤
 የኃጢአተኞችንም ድንኳን አይገኝም።
ምዕራፍ 9።
 1፤ ኢዮብም መለሰ እንዲህም አለ።
 2፤ በእውነት እንዲህ እንደ ሆነ አወቅሁ፤
 ሰውስ በእግዚአብሔር ፊት ጻድቅ መሆን እንዴት ይችላል?
 3፤ ከእርሱ ጋር ይከራከር ዘንድ ቢወድድ፤
 ከሺህ ነገር አንዱን መመለስ አይችልም።
 4፤ ልቡ ጠቢብ፤ ኃይሉም ታላቅ ነው፤
 ደፍሮትስ በደኅና የሄደ ማን ነው?
 5፤ ተራሮችን ይነቅላል፤ አያውቁትም፤
 በቀጣውም ይገለብጣቸዋል።
 6፤ ምድርን ከስፍራው ያናውጣታል፤
 ምሰሶችዋም ይንቀጠቀጣሉ።
 7፤ ፀሐይን ያዝዛታል፤ አትወጣምም፤
 ከዋክብትንም ያትማል።
 8፤ ሰማያትን ብቻውን ይዘረጋል፤
 በባሕሩም ማዕበል ላይ ይረግጣል።

9፤ ድብ የሚባለውን ኮከብና ኦሪዮን የሚባለውን ኮከብ፤ ሰባቱንም ከዋክብት፤

በደቡብም በኩል ያሉትን የከዋክብት ማደርያዎች ሠርቶአል።

10፤ የማይመረመረውን ታላላቅ ነገር፤

የማይቆጠረውንም ተአምራት ያደርጋል።

11፤ እነሆ፤ ቢመጣብኝ አላየውም፤

ቢያልፍብኝም አላውቀውም።

12፤ እነሆ፤ ፈጥኖ ቢነጥቅ የሚከለክለው ማን ነው?

እርሱንስ። ምን ታደርጋለህ? የሚለው ማን ነው?

13፤ እግዚአብሔር ቁጥጥውን አይመልስም፤

ከእርሱ በታች ረዓብን የሚረዱ ይዋረዳሉ።

14፤ ይልቁንስ እመልስለት ዘንድ፤

ቃሌንስ በፊቱ እመርጥ ዘንድ እኔ ማን ነኝ?

15፤ ጻድቅ ብሆንኖ ሮኖ አልመልስለትም ነበር፤

ወደ ፈራጄም አለምን ነበር።

16፤ ብጠራው እርሱም ቢመልስልኝ ኖሮ፤

ቃሌን እንደ ሰማ አላምንም ነበር።

17፤ በዐውሎ ነፋስ ይሰብረኛል፤

ቁራሲንም ያለ ምክንያት ያበዛል።

18፤ እተነፍስ ዘንድ አይተወኝም፤

ነገር ግን መራራን ነገር አጥግቦኛል።

19፤ የኃይል ነገር ቢሆን እርሱ ኃይል ነው፤

የፍርድ ነገር ቢሆን። ጊዜን ወሳኝ ማን ነው? ይላል።

20፤ ጻድቅ ብሆን አፌ ይወቅሰኛል፤

ፍጹምም ብሆን ጠማማ ያደርገኛል።

21፤ ፍጹም ነኝ ራሴንም አልመለከትም፤

ሕይወቴንም እንቃቃለሁ።

22፤ ይህ ሁሉ አንድ ነው፤ ስለዚህ።

ፍጹማንና ክፉዎችን ያጠፋል እላለሁ።

23፤ መቅሠፍቱ ፈጥኖ ቢገድል፤

በንጹሐን ፈተና ይሳለቃል።

24፤ ምድር በኃጥአን እጅ ተሰጥታለች፤

የፈራጆችዋን ፊት ሸፍኖአል፤

እርሱ ካልሆነ ማን ነው?

25፤ ዘመኔ ከሚሮጥ ሰው ይልቅ ይፈጥናል፤

ይሸሻል፤ መልካምንም አያይም።

26፤ የደንገል ታንኳ እንደሚፈጥን፤

ንስርም ወደ ንጥቂያው እንደሚበርር ያልፋል።

27፤ እኔ። የኅዘን እንጉርጉሮዬን እረሳለሁ፤

ፊቴን መልሼ እጽናናለሁ ብል፤

28፤ ንጹሕ እንደማታደርገኝ እኔ አውቃለሁና

ከመከራዬ ሁሉ እፈራለሁ።

29፤ በደለኛ እንደሚሆን ሰው እሆናለሁ፤

ስለ ምንስ በከንቱ እደክማለሁ?

30፤ በአመዳይ ውስጥ ብታጠብ፤

እጆቼንም እጅግ ባነጻ፤

31፤ በአዘቅት ውስጥ ታሰጥመኛለህ፤

ልብሴም ይጸየፈኛል።

32፤ እንድመልስለት አብረን ወደ ፍርድ እንገባ ዘንድ፤

እርሱ እንደ እኔ ሰው አይደለም።

33፤ እጁን በሁለታችን ላይ የሚያኖር ዳኛ

በመካከላችን ምነው በተገኘ!

34፤ በትሩን ከእኔ ላይ ያርቅ፤

ግርማውም አያስፈራኝ፤

35፤ እናገርም ነበር፤ አልፈራውምም ነበር፤

በራሴ እንዲህ አይደለሁምና።

ምዕራፍ 10።

1፤ ነፍሴ ሕይወቴን ሰለቸቻት፤

የካዘን እንጉርጉርጭን እለቀዋለሁ፤

በነፍሴም ምሬት እናገራለሁ።

2፤ እግዚአብሔርን እንዲህ እለዋለሁ።

አትፍረድብኝ፤ የምትከራከረኝ ለምን እንደ ሆነ ንገረኝ።

3፤ ልታሰጨንቅና የእጅህን ሥራ ልትንቅ

የኃዋአንንስ ምክር ልታበራ

በአንተ ዘንድ መልካም ነውን?

4፤ በውኑ የሥጋ ዓይን አለህን?

ወይስ ሰው እንደሚያይቅ ታያለህን?

5፤6፤ ወይስ ክፋቴን ትፈላለግ ዘንድ፤

ኃጢአቴንም ትመረምር ዘንድ፤

ዘመንህ እንደ ሰው ዘመን ነውን?

ወይስ ዓመታትህ እንደ ሰው ዓመታት ናቸውን?

7፤ ከዚህም በላይ በደለኛ እንዳልሆንሁ፤

ከእጅህም የሚያድን እንደሌለ አንተ ታውቃለህ።

8፤ እጅህ ለወሰኝኝ ሠራችኝም፤

ከዚያም በኋላ ዞረህ ታጠፋኝ ዘንድ ፈለግህ።

9፤ እንደ ጭቃ አድርገህ እንደ ለወሰኝኝ አሰብ፤

ወደ ትቢያም ትመልሰኛለህን?

10፤ በውኑ እንደ ወተት አላፈሰሰኝኝምን?

እንደ እርሳስ አላረጋኝኝምን?

11፤ ቁርበትና ሥጋ አለበሰኝኝ፤

በአጥንትና በጅማትም አጠንክርኝኝ።

12፤ ሕይወትና ቸርነት አደረግሁኝ፤

መግብኝትህም መንፈሴን ጠበቀኝ።

13፤ እነዚህንም ነገሮች በልብህ ውስጥ ሰወርህ።

ይህ ሁሉ በአሳብህ እንዳለ አውቃለሁ።

14፤ ኃጢአት ብሠራ አንተ ትመለከተኛለህ፤

ከኃጢአቴም ንጹሕ አታደርገኝም።

15፤ በደለኛ ብሆን ወዮልኝ፤

ጻድቅም ብሆን ራሴን አላነሳም፤

ጉስቀሌናን ተሞልቻለሁ፤

መከራዬንም ተመልክቻለሁ።

16፤ ራሴም ከፍ ከፍ ቢል እንደ አንበሳ ታድነኛለህ፤

ተመልሰህም ድንቅ ነገር ታድርግብኛለህ

17፤ ምስክሮችህን ታድስብኛለህ፤

ቀራጣህንም ታበዛብኛለህ፤

ጭፍራ በጭፍራ ላይ ትጨምርብኛለህ።

18፤ ስለ ምን ከማኅፀን አወጣኸኝ?

ዓይን ሳያየኝ ምነው በሞትሁ።

19፤ እንዳልነበረ በሆንሁ፤

ከማኅፀንም ወደ መቃብር በወሰዱኝ።

20፤ የሕይወቴ ዘመን ጥቂት አይደለምን?

21፤ ወደማልመለስበት ስፍራ፤

ወደ ጨለማና ወደ ሞት ጥላ ምድር፤

22፤ እንደ ጨለማም ወደ ጨለመች፤

ሥርዓትም ወደሌለባት ወደ ሞት ጥላ፤

ብርሃንም እንደ ጨለማ ወደ ሆነ ምድር ሳልሄድ፤

ጥቂት እጽናና ዘንድ ተወኝ፤ ልቀቀኝም።

ምዕራፍ 11።

1፤ ነዕማታዊውም ሶፋር መለስ እንዲህም አለ።
 2፤ በውኑ ለቃል ብዛት መልስ መስጠት አይገባምን?
 ወይስ ተናጋሪ ሰው እንደ ጻድቅ ይቈጠራል?
 3፤ ትምክህትህስ ሰዎችን ዝም ያሰኛቸዋል?
 ብትሳለቅስ የሚያሳፍርህ የለም?
 4፤ አንተ። ትምህርቱ የተጣራ ነው።
 በዓይንህም ፊት ንጹሕ ነኝ ትላለህ።
 5፤ ምነው እግዚአብሔር ቢናገርህ!
 በአንተም ላይ ከንፈሩን ቢከፍት!
 6፤ የጥበቡን ምሥጢር ቢገልጥልህ!
 ማስተዋሉ ብዙ ነውና።
 እግዚአብሔር ለበደልህ ከሚገባው አሳንሶ እንደሚያስከፍልህ እውቅ።
 7፤ የእግዚአብሔርን ጥልቅ ነገር ልትመረምር ትችላለህ?
 ወይስ ሁሉን የሚችል አምላክ ፈጽመህ ልትመረምር ትችላለህ?
 8፤ ከሰማይ ይልቅ ከፍ ይላል፤ ምን ልታደርግ ትችላለህ?
 ከሲኦልም ይልቅ ይጠልቃል፤ ምን ልታውቅ ትችላለህ?
 9፤ ርዝመቱ ከምድር ይልቅ ይረዝማል።
 ከባሕርም ይልቅ ይሰፋል።
 10፤ እርሱ ቢያልፍ፣ ቢዘጋም፣ ጉባኤንም ቢሰበስብ፣
 የሚከለክለው ማን ነው?
 11፤ ምናምንቴዎችን ሰዎች ያውቃልና።
 በደልንም ሲያይ ዝም ብሎ አይመለከትም።
 12፤ የሚዳ አህያ ግልገል ሰው ሆኖ ቢወለድ፣
 ያን ጊዜ ከንቱ ሰው ጥበብን ያገኛል።
 13፤14፤ በእጅህ በደል ቢኖር አርቀው፤

በድንኳንህም ኃጢአት አይኑር፤
 አንተ ልብህን ቅን ብታደርግ፣
 እጅህንም ወደ እርሱ ብትዘረጋ፣
 15፤ በዚያን ጊዜ በእውነት ፊትህን ያለ ነውር ታነሣለህ፤
 ትበረታለህ፣ አትፈራምም።
 16፤ መከራህንም ትረሳለህ፤
 እንዳለፈ ውኃ ታስበዋለህ።
 17፤ ከቅትር ይልቅ ሕይወትህ ይበራል፤
 ጨለማም ቢሆን እንደ ጥዋት ይሆናል።
 18፤ ተስፋም ስላለህ ተዘልህ ትቀመጣለህ፤
 በዙሪያህ ትመለከታለህ፣ በደገንነትም ታርፋለህ።
 19፤ ትተኛለህ፣ የሚያስፈራህም የለም፤
 ብዙ ሰዎችም ልመና ያቀርቡልሃል።
 20፤ የክፋዎች ዓይን ግን ትጨልማለች፤
 የሚሸሹበትንም ያጣሉ።
 ተስፋቸውም ነፍሳቸውን ማውጣት ነው።

ምዕራፍ 12።

1፤ አቶብም መለስ እንዲህም አለ።
 2፤ በእርግጥ እናንተ ዓይነተኞች ሰዎች ናችሁ፤
 ጥበብም ከእናንተ ጋር ይሞታል።
 3፤ ነገር ግን እኔ ደግሞ እንደ እናንተ ማስተዋል አለኝ፤
 ከእናንተም የማንስ አይደለሁም፤
 እንደዚህ ያለውን ነገር የማያውቅ ማን ነው?
 4፤ እግዚአብሔርን የጠራሁ እርሱም የመለሰልኝ እኔ
 ለባልንጀራው መሳለቂያ እንደሚሆን ሰው ሆኛለሁ፤
 ጻድቅና ፍጹም ሰው መሳለቂያ ሆኖአል።
 5፤ ተዘልሎ በሚቀመጥ ሰው አሳብ መከራ ይናቃል፤

ነገር ግን እግሩን ሊያድጠው ተዘጋጅቶአል።

6፤ የቀማኞች ድንኳን በደገንነት ይኖራል።

እግዚአብሔርንም የሚያስቁጡ ተዘልለው ተቀምጠዋል፤

እግዚአብሔር ሁሉን በእጃቸው አምጥቶላቸዋል።

7፤ አሁን ግን እንስሶችን ጠይቅ፤ ያስተምሩህማል፤

የሰማይንም ወፎች ጠይቅ፤ ይነግሩህማል።

8፤ ወይም ለምድር ተናገር፤ እርስዎም ታስተምረሃለች፤

የባሕርም ዓሳዎች ይነግሩሃል።

9፤ የእግዚአብሔር እጅ ይህን እንዳደረገ

ከእነዚህ ሁሉ የማያውቅ ማን ነው?

10፤ የሕይወት ሁሉ ነፍስ

የሰውም ሁሉ መንፈስ በእጁ ናት።

11፤ ምላስ መብልን እንደሚቀምስ፤

ጆሮ ቃልን የሚለይ አይደለምን?

12፤ በሽምግልና ጊዜ ጥበብ፤

በዘመንስ ርዝመት ማስተዋል ይገኛል።

13፤ በእግዚአብሔር ዘንድ ጥበብና ኃይል አለ፤

ለእርሱ ምክርና ማስተዋል አለው።

14፤ እነሆ፤ ይፈረሳል፤ የፈረሰውም ተመልሶ አይሠራም፤

በሰውም ቢዘጋበት የሚከፍትለት የለም።

15፤ እነሆ፤ ውኆቹን ይከለክላል፤ እነርሱም ይደርቃሉ፤

እንደ ገና ይሰድዳቸዋል፤ ምድሪቱንም ይገለብጣሉ።

16፤ ኃይልና ጥበብ በእርሱ ዘንድ ናቸው፤

የሚስተውና የሚያስተው ለእርሱ ናቸው።

17፤ መካሮችንም እንደ ዘረፋ ይወስዳቸዋል፤

ፈራጆችንም ያሳብዳል።

18፤ የነገሥታትንም እስራት ይፈቃል፤

ወገባቸውንም በመታጠቂያ ያስራቸዋል።

19፤ ካህናትን እንደ ዘረፋ ይወስዳቸዋል፤

ኃያላንንም ይገለብጣቸዋል።

20፤ ከታሙኑ ሰዎችም ቋንቋን ያርቃል፤

የሽማግሌዎችንም ማስተዋል ይወስድባቸዋል።

21፤ በአለቆች ላይ ንቀትን ያፈስሳል፤

የብርቱዎችንም መታጠቂያ ያላላል።

22፤ ጥልቅ ነገር ከጨለማ ይገልጻል፤

የሞትንም ጥላ ወደ ብርሃን ያወጣል።

23፤ አሕዛብን ከፍ ከፍ ያደርጋል፤ እነርሱንም ያጠፋል፤

አሕዛብንም ያሰፋል፤ እነርሱንም ያፈልሳቸዋል።

24፤ ከምድር አሕዛብ አለቆች ዘንድ ማስተዋልን ይወስዳል፤

መንገድም በሌለበት በረሃ ያቅበዘብዛቸዋል።

25፤ ብርሃንም ሳይኖር በጨለማ ይርመሰመሳሉ፤

እንደ ሰካራም ይቅበዘበዛሉ።

ምዕራፍ 13።

1፤ እነሆ፤ ይህን ሁሉ ዓይኔ አየች፤

ጆሮዬም ሰምታ አስተዋለችው።

2፤ እናንተ የምታውቁትን እኔ ደግሞ አውቃለሁ፤

ከእናንተ የማንስ አይደለሁም።

3፤ ነገር ግን ሁሉን ለሚችል አምላክ መናገር እፈልጋለሁ፤

ከእግዚአብሔርም ጋር ለመዋቀስ እሻለሁ።

4፤ እናንተ ግን በሐሰት ለባጮች ናችሁ፤

ሁላችሁ የማትጠቅሙ ባለ መድኃኒቶች ናችሁ።

5፤ ምነው ዝም ብላችሁ ብትኖሩ!

ይህ ጥበብ በሆነላችሁ ነበር።

6፤ አሁንም ክርክሬን ስሙ፤

የከንፈሬንም ሙግት አድምጡ።

7፤ በውኑ ስለ እግዚአብሔር ሐሰትን ትናገራላችሁን?

ስለ እርሱም ሽንገላን ታወራላችሁን?

8፤ ለፊቱስ ታደላላችሁን?

ስለ እግዚአብሔርስ ትከራከራላችሁን?

9፤ ቢመረምራችሁስ መልካም ይሆናልችኋልን?

ወይስ በሰው እንደምትሳለቁ ትሳለቁበታላችሁን?

10፤ በሰው ለሰው ፊት ብታደሉ ዘለፋ ይዘልፋችኋል።

11፤ ክብሩስ አያስፈራችሁምን?

ግርማውስ አይወድቅላችሁምን?

12፤ ምስሌዎቻችሁ የአመድ ምሳሌዎች ናቸው፤ ምሽጎቻችሁ የጭቃ ምሽጎች ናቸው።

13፤ ዝም በሉ፤ እናገርም ዘንድ ተወኝ፤ የሆነው ነገር ይምጣብኝ።

14፤ ሥጋዬን በጥርሴ እይዛለሁ፤ ሕይወቴንም በእጄ አኖራለሁ።

15፤ እነሆ፤ ቢገድለኝ ስንኳ እርሱን በትዕግሥት እጠባበቃለሁ፤ ነገር ግን መንገዴን በፊቱ አጸናለሁ።

16፤ ዝንጉ ሰው በፊቱ አይገባምና እርሱ መድኃኒት ይሆናልኛል።

17፤ ነገራን ተግታችሁ ስሙ፤ ምስክርነቴንም በጆሮአችሁ አድምጡ።

18፤ እነሆ፤ ሙግቴን አዘጋጅቻለሁ። እንደምጸድቅም አውቃለሁ።

19፤ ከእኔስ ጋር የሚፋረድ ማን ነው? አሁን እኔ ዝም ብል እሞታለሁ።

20፤ ነገር ግን ሁለት ነገር አታድርግብኝ፤ የዚያን ጊዜ ከፊትህ አልሰወርም፤

21፤ እጅህን ከእኔ አርቅ፤ ግርማህም አታስደንግጠኝ።

22፤ ከዚያም በኋላ ጥራኝ፤ እኔም እመልስልሃለሁ። ወይም እኔ ልናገር፤ አንተም መልስልኝ።

23፤ ያለብኝስ በደልና ኃጢአት ምን ያህል ነው? መተላለፊንና ኃጢአቴን አስታውቀኝ።

24፤ ፊትህን ከእኔ የሰወርህ፤ እንደ ጠላትህም የቈጠርኸኝ ስለ ምን ነው?

25፤ የረገፈውን ቅጠል ታስጨንቃለህን? ወይስ የደረቀውን ዕብቅ ታሳድዳለህን?

26፤ የመረረ ነገር ጽፈህብኛልና፤ የሕፃንነቴንም ኃጢአት ታወርሰኛለህ።

27፤ እግራንም በእግር ግንድ አግብተሃል፤ መንገዴንም ሁሉ መርምረሃል፤ የእግራን ፍለጋ ወስነሃል።

28፤ እኔ እንደሚጠፋ በስባሳ ነገር፤ ብልም እንደሚበላው ልብስ ነኝ።

[ምዕራፍ 14።](#)

1፤ ከሴት የተወለደ ሰው የሕይወቴ ዘመን ጥቂት ቀን ነው፤ መከራም ይሞላዋል።

2፤ እንደ አበባ ይወጣል፤ ይረግፋልም፤ እንደ ጥላም ይሸሻል፤ እርሱም አይጸናም።

3፤ እንደዚህስ ባለ ሰው ላይ ዓይኖችህን ትከፍታለህን? ከአንተስ ጋር እኔን ወደ ፍርድ ታገባለህን?

4፤ ከርኩስ ነገር ንጹሕን ሊያወጣ ማን ይችላል?

አንድ እንኳ የሚችል የለም።

5፤ የሰው ዕድሜ የተወሰነ ነው።

የወሩም ቍጥር በአንተ ዘንድ ነው።

እርሱም ሊተላለፈው የማይችለውን ዳርቻ አደረግህለት።

6፤ እንደ ምንደኛ ዕድሜው እስኪፈጸም ድረስ

ያርፍ ዘንድ ከእርሱ ጥቂት ዘወር በል።

7፤ ዛፍ ቢቁረጥ ደግሞ ያቈጠቀጥ ዘንድ።

ቅርንጫፉም እንዳያልቅ ተስፋ አለው።

8፤ ሥሩም በምድር ውስጥ ቢያረጅ።

ግንዱም በመሬት ውስጥ ቢሞት።

9፤ ከውኃ ሽታ የተነሣ ያቈጠቀጥል፤

እንደ አትክልት ቅርንጫፍ ያወጣል።

10፤ ሰው ግን ይሞትና ይጋደማል፤

ሰውም ነፍሱን ይሰጣል። እርሱስ ወዴት አለ?

11፤ ውኃ ከባሕር ውስጥ ያልቃል፤

ወንዙም ያንሳል ይደርቅማል።

12፤ ሰውም ተኝቶ አይነሣም፤

ሰማይ እስኪያልፍ ድረስ አይነቃም።

ከእንቅልፉም አይነሣም።

13፤ በሲኦል ውስጥ ምነው በሰወርኸኝ ኖሮ!

ቍጣህ እስኪያልፍ ድረስ በሸሸግኸኝ ኖሮ!

ቀጠሮም አድርገህ ምነው ባሰብኸኝ ኖሮ!

14፤ በውኑ ሰው ከሞተ ተመልሶ ሕያው ይሆናልን?

መለወጤ እስኪመጣ ድረስ።

የሰልፌን ዘመን ሁሉ በትዕግሥት በተጠባበቅሁ ነበር።

15፤ በጠራኸኝና በመለስሁልህ ነበር፤

የእጅህንም ሥራ በተመኘኸው ነበር።

16፤ አሁን ግን እርምጃዬን ቁጥረኸዋል፤

ኃጢአቴንም ትጠባበቃለህ።

17፤ መተላለፌ በከረጢት ውስጥ ታትሞአል።

ኃጢአቴንም ለብጠህበታል።

18፤ ተራራ ሲወድቅ ይጠፋል።

ዓለቱም ከስፍራው ይፈልሳል፤

19፤ ውኆች ድንጋዮቹን ይፍቃሉ፤

ፈሳሾቹም የምድሩን አፈር ይወስዳሉ፤

እንዲሁ የሰውን ተስፋ ታጠፋለህ።

20፤ ለዘላለም ታሸንፈዋለህ። እርሱም ያልፋል፤

ፊቱን ትለውጣለህ። እርሱንም ትሰድደዋለህ።

21፤ ልጆቹ ቢከብሩ አያውቅም፤

ቢረዳውም አያይም።

22፤ ነገር ግን የገዛ ሥጋው ሕመም ብቻ ይሰማዋል።

ለራሱም ብቻ ያለቅሳል። ች

[ምዕራፍ 15።](#)

1፤ ቴማናዊውም ኤልፋዝ መለሰ እንዲህም አለ።

2፤ በውኑ ጠቢብ ሰው እንደ ንፋስ በሆነ እውቀት ይመልሳልን?

በሆዱስ የምሥራቅን ነፋስ ይሞላልን?

3፤ ከማይረባ ነገር።

ወይስ ከማይጠቅም ንግግር ጋር ይዋቀሳልን?

4፤ አንተም እግዚአብሔርን መፍራት ታፈርሳለህ፤

በእግዚአብሔር ፊት አምልኮን ታስቀራለህ።

5፤ በደልህ አፍህን ያስተምረዋል።

የተንኩለኞችንም አንደበት ትመርጣለህ።

6፤ የሚፈርድብህ አፍህ ነው እንጂ እኔ አይደለሁም።

ከንፈሮችህም ይመሰክሩብሃል።

7፤ በውኑ መጀመሪያ የተወለድህ ሰው አንተ ነህን?

ወይስ ከተራሮች በፊት ተጠነህህን?

8፤ የእግዚአብሔርን ስም ለምትላለህ?

ወይስ ጥበብን ለብቻህ አድርገሃለህ?

9፤ እኛ የማናውቀውን አንተ የምታውቀው ምንድር ነው?

ከእኛ ዘንድስ የሌለው የምታስተውለው ምንድር ነው?

10፤ በዕድሜ ከአባትህ የሚበልጡ

ሽቦትም ያላቸው ሽማግሌዎችም ከእኛ ጋር አሉ።

11፤ በውኑ የእግዚአብሔር ማጽናናት፤

በየውሃትም የተነገረህ ቃል ጥቂት ነውን?

12፤ ልብህስ ለምን ይወስድሃል?

ዓይኖችህስ ለምን ይገለጻሉ?

13፤ በእግዚአብሔር ላይ መንፈስህን እስከ ማንሳት ደርሰህ፤

ይህንም ቃል ከአፍህ እስከ ማውጣት ደርሰህ።

14፤ ንጹሕ ይሆን ዘንድ ሰው ምንድር ነው?

ጻድቅስ ይሆን ዘንድ ከሴት የተወለደ ምንድር ነው?

15፤ እነሆ፤ በቅዱሳኑ ስንኳ አይታመንም፤

ሰማያትም በፊቱ ንጹሐን አይደሉም።

16፤ ይልቁንስ አስጸያፊና የረከሰ፤

ኃጢአትንም እንደ ውኃ የሚጠጣ ሰው ምንኛ ያንስ?

17፤18፤ ምድሪቱ ለብቻቸው ተሰጥታ የነበረች፤

19፤ በመካከላቸውም እንግዳ ያልገባቸው ጠቢባን።

ከአባቶቻቸው ተቀብለው የተናገሩትን ያልሸገጉትንም፤

እገልጥልሃለሁ፤ ሰማኝ፤ ያየሁትንም እንግርሃለሁ።

20፤ ክፉ ሰው ዕድሜውን ሙሉ፤

ከግፊኛ በተመደቡለት በዓመታት ሁሉ በሕመም ይጣጣራል።

21፤ የሚያስደነግጥ ድምፅ በጆሮው ነው፤

በደኅንነቱም ሳለ ቀማኛ ይመጣበታል።

22፤ ከጨለማ ተመልሶ እንዲወጣ አያምንም፤

ሰይፍም ይሸምቅበታል።

23፤ ተቅብዝብዞም። ወዴት አለ? እያለ እንጀራ ይለምናል፤

የጨለማ ቀን እንደ ቀረበበት ያውቃል።

24፤ መከራና ጭንቀት ያስፈራሩታል፤

ለሰልፍ እንደ ተዘጋጀ ንጉሥ ያሸንፋታል፤

25፤ እጁን በእግዚአብሔር ላይ ዘርግቶአልና፤

ሁሉንም በሚችል አምላክ ላይ ደፍሮአልና፤

26፤ በደንዳና አንገቱና በወፍራሙ በጋሻው

ጉብጉብ እየሠገገ ይመጣበታልና፤

27፤ በስብም ፊቱን ከድኖአልና፤

ስቡንም በወገቡ ላይ አድርጓልና፤

28፤ በተፈቱም ከተሞች ውስጥ፤

ሰውም በሌለባቸው፤

ክምር ለመሆን በተመደቡ ቤቶች ውስጥ ተቀምጦአልና

29፤ ባለጠጋ አይሆንም፤ ሀብቱም አይጸናም፤

ጥላውንም በምድር ላይ አይጥልም፤

30፤ ከጨለማ አይወጣም፤

ነበልባሉም ቅርንጫፎቹን ያደርቃቸዋል፤

አበባዎቹም ይረግፋሉ።

31፤ ዋጋው ከንቱ ነገር ይሆናልና

ራሱን እያሳተ በከንቱ ነገር አይታመን።

32፤ ቀኑ ሳይደርስ ጊዜው ይፈጸማል፤

ቅርንጫፉም አይለመልምም።

33፤ እንደ ወይን ያልበሰለውን ዘለላ ያረግፋል፤

እንደ ወይራ አበባውን ይጥላል።

34፤ የዝንጉዎች ጉባኤ ሁሉ ለጥፋት ይሆናል፤

የጉባኤ ተቀባዮችንም ድንኳን እሳት ትበላለች።

35፤ ጉዳትን ይፀንሳሉ፤ በደልንም ይወልዳሉ፤

ሆዳቸውም ተንከውልን ያዘጋጃል።

ምዕራፍ 16።

1፤ ኢዮብም መለስ እንዲህም አለ።

2፤ እንደዚህ ያለ ዓይነት ነገር እጅግ ሰማሁ፤

እናንተ ሁላችሁ የምታደክሙ አጽናኞች ናችሁ።

3፤ በውኑ ከንቱ ቃል ይፈጸማልን?

ወይስ ትመልስ ዘንድ ያነሣህ ምንድር ነው?

4፤ እኔ ደግሞ እንደ እናንተ እናገር ዘንድ ይቻለኝ ነበር፤

ነፍሳችሁ በነፍሴ ፋንታ ቢሆን ኖሮ፤

እኔ በእናንተ ላይ ቃል ማሳካት፤

ራሴንም በእናንተ ላይ መነቅነቅ በተቻለኝ ነበር።

5፤ በአፊም ነገር ባበረታኋችሁ ነበር፤

የከንፈሬን ማጽናናት ባልከለክልሁም ነበር።

6፤ እኔ ብናገር ሕማሜ አይቀነስም፤

ዝምም ብል ከእኔ አይወገድም።

7፤ አሁን ግን አድክሞኛል፤

ወገኔንም ሁሉ አፍርሰሃል።

8፤ መጨማተሬ ይመሰክርብኛል፤

ክላቴም ተነሥቶብኛል፤

በፊቴም ይመሰክርብኛል።

9፤ በቀላጣው ቀደደኝ፤ እርሱም ጠላኝ፤

ጥርሶቹንም አፋጨብኝ፤

ጠላቴ ዓይኑን አፈጠጠብኝ፤

10፤ እነርሱም አፋቸውን ከፈቱብኝ፤

እያላገጡ ጉንጨን ጠፈጠፉኝ፤

በአንድነትም ተሰበሰቡብኝ።

11፤ እግዚአብሔር ለጠማማ ሰው አሳልፎ ሰጠኝ፤

በክፉዎችም እጅ ጣለኝ።

12፤ ተዘልዬ ተቀምጬ ነበር፤ እርሱም ሰበረኝ፤

አንገቴንም ይዞ ቀጠቀጠኝ፤

እንደ ዓላማ አድርጎ አቆመኝ።

13፤ ቀስተኞቹ ከበቡኝ፤

ኮላሊቴንም ቈራረጠ፤ እርሱም አልራራም፤

ሐሞቴን በምድር ላይ አፈሰሰ።

14፤ በቀራሰል ላይ ቀራሰል ጨመረብኝ፤

እንደ ኃያል እየሠገገ ይሮጥብኛል።

15፤ በቁርበቴ ላይ ማቅ ሰፋሁ፤

ቀንዴንም በመሬት ላይ አኖርሁ።

16፤ ፊቴ ከልቅሶ የተነሣ ቀላ፤

የሞት ጥላ በዓይኖቼ ቆብ ላይ አለ፤

17፤ ነገር ግን በእጄ ዓመፅ የለም፤

ጸሎቴም ንጹሕ ነው።

18፤ ምድር ሆይ፤ ደሜን አትክደኝ፤

ለጨኸቴም ማረፊያ አይሁን።

19፤ አሁንም፤ እነሆ፤ ምስክራ በሰማይ አለ፤

የሚመሰክርልኝም በአርያም ነው።

20፤ ጸሎቴ ወደ እግዚአብሔር ይድረስ፤

ዓይኔም በፊቴ እንባ ታፍስስ።

21፤ የሰው ልጅ ከባልንጀራው ጋር እንደሚመዘገቡ፤

ሰው በእግዚአብሔር ፊት ለመምዘገብ ምነው በቻለ!

22፤ ጥቂቶች ዓመታት ካለፉ በኋላ

እኔ ወደማልመለስበት መንገድ እሄዳለሁ።

ምዕራፍ 17።

1፤ መንፈሴ ደከመኔ፤ ዘመኔ አለቀኔ፤

መቃብርም ተዘጋጅቶልኛል።

2፤ አላጋጮች በእኔ ዘንድ አሉ፤

ዓይኔም በማስቈጣታቸው አደረጉ።

3፤ አሁንም አንተ መያዣ ሆነህ ተዋሰኝ፤

ከእኔ ጋር አጋና የሚመታ ማን ነው?

4፤ ልባቸውም እንዳያስተውል ከልክለኸክላለ፤

ስለዚህ ከፍ ከፍ አታደርጋቸውም።

5፤ ለብዝበዛ ባልንጀሮቹን አሳልፎ የሚሰጥ ሰው፤

የልጆቹ ዓይን ይጨልማል።

6፤ ለሕዝብም ምሳሌ አደረገኝ፤

በፊቱ ላይ ጸቅ እንደሚሰጡት ሰው ሆንሁ።

7፤ ዓይኔም ከካዝን የተነሣ ፈዘዘኝ፤

ብልቶቹም ሁሉ እንደ ጥላ ሆኑ።

8፤ ቅኖች ሰዎች በዚህ ነገር ይደነቃሉ፤

ንጹሕም በዝንጉው ላይ ይበሳጫል።

9፤ ጻድቅ ግን መንገዱን ያጠነክራል፤

እጁም ንጹሕ የሆነ ሰው ኃይልን እየጨመረ ይሄዳል።

10፤ ነገር ግን እናንተ ሁሉ ተመልሳችሁ ወደ እኔ ኑ፤

በእናንተም ዘንድ ብልሃተኛ አላገኝም።

11፤ ዕድሜዬ አለፈኝ፤

አሳቤና የልቤ መሣርያ ተቈረጠ።

12፤ ሌሊቱን ወደ ቀን ይለውጣሉ፤

ብርሃኑም ወደ ጨለማ የቀረበ ይመስላቸዋል።

13፤ ተስፋ ባደርግ ሲኦል ቤቴ ናት፤

ምንጣፌንም በጨለማ ዘርግቻለሁ።

14፤ መበስበስን። አንተ አባቴ ነህ፤

ትልንም። አንቺ እናቴ እኅቴም ነሽ ብያለሁ።

15፤ እንግዲህ ተስፋዬ ወዴት ነው?

ተስፋዬንስ የሚያይ ማን ነው?

16፤ አብረን በመሬት ውስጥ ስናርፍ፤

ወደ ሲኦል ይወርዳል።

ምዕራፍ 18።

1፤ ሹሐዊውም በልዳደስ መለሰ እንዲህም አለ።

2፤ እስከ መቼ ቃልን ታጠምዳለህ?

አስተውል፤ ከዚያም በኋላ እንናገራለን።

3፤ ስለ ምንስ እንደ እንስሶች ተቈጠርን?

ስለ ምንስ በዓይንህ ፊት ረከስን?

4፤ ቀሩጣ ወርሶሃል፤ አንተስ የሞትህ እንደ ሆነ፤

ምድር ስለ አንተ ባድማ ትሆናለችን?

ወይስ ዓለት ከስፍራው ይነቀላልን?

5፤ የኃጢአተኛ መብራት ይጠፋል፤

የእሳቱም ነበልባል ብልጭ አይልም።

6፤ ብርሃን በድንኳኑ ውስጥ ይጨልማል፤

መብራቱም በላዩ ይጠፋል።

7፤ የኃይሉም እርምጃ ትጠብባለች፤

ምክሩም ትጥለዋለች።

8፤ እግሩ በወጥመድ ትያዛለች፤

በመረብም ላይ ይሄዳል።

9፤ አሽክላ ሰኩናውን ይይዛል፤

ወስፈንጠርም ይበረታብታል።

10፤ በምድር ላይ የሸምቀቆ ገመድ፥
በመንገዱም ላይ ወጥመድ ለእርሱ ተሰውራለች።

11፤ ድንጋጤ በዙሪያው ታስፈራዋለች፥
በስተ ኋላውም ሆና ታባርራቸዋለች።

12፤ ኃይሉ በራብ ትደክማለች፥
መቅሠፍትም እስኪሰናከል ተዘጋጅቶለታል።

13፤ የሰውነቱ ብልቶች ይጠፋሉ፤
የሞትም በክር ልጅ ብልቶቹን ይበላል።

14፤ ከሚታመንበት ድንኳን ይነቀላል፤
ወደ ድንጋጤም ንጉሥ ያስቸኮሉታል።

15፤ በድንኳኑ ውስጥ ለእርሱ የማይሆነው ይኖራል፤
በመኖሪያውም ላይ ዲን ይበተናል።

16፤ ሥሩ ከበታቹ ይደርቃል፥
ጫፉም ከበላይ ይረግፋል።

17፤ መታሰቢያው ከምድር ላይ ይጠፋል፥
በሜዳም ስም አይቀርለትም።

18፤ ከብርሃን ወደ ጨለማ ያፈልሱታል፥
ከዓለምም ያሳድዱታል።

19፤ ዘርም ትውልድም በሕዝቡ መካከል አይሆንለትም፤
በመኖሪያውም ውስጥ የሚቀመጥ ሰው አይቀርለትም።

20፤ የፊተኞች ሰዎች እንደ ደነገጡ፥
እንዲሁ የኋለኞች ሰዎች ስለ ዘመኑ ይደነቃሉ።

21፤ በእውነት የኃጢአተኞች ቤት እንዲሁ ናት፥
እግዚአብሔርንም የማያውቅ ሰው ስፍራ ይህ ነው።

[ምዕራፍ 19።](#)

1፤ ኢዮብም መለሰ እንዲህም አለ።
2፤ ነፍሴን የምትነዘንዙ፥

በቃልስ የምታደቅቁኝ እስከ መቼ ነው?
3፤ ይኸው ስትሰድቡኝ አሥር ጊዜ ነው፤
ስታሻክሩኝም አላፈራችሁም።

4፤ በእውነትም የሳትሁ እንደ ሆነ፥
ስሕተቴ ከእኔ ጋር ትኖራለች።

5፤ በእውነትም ብትጓደዱብኝ፥
መዋረዴን በእኔ ላይ ብትከራከሩ፥

6፤ እንግዲህ እግዚአብሔር እንደ ገለበጠኝ፥
በመረቡም እንደ ከበበኝ እወቁ።

7፤ እነሆ፥ ስለ ተደረገብኝ ግፍ ብራኤኸ ማንም
አይመልስልኝም፤

አሰምቼም ብጠራ ፍርድ የለኝም።

8፤ እንዳላልፍ መንገዴን ዘግቶታል፥
በጎዳናዬም ጨለማ አኑሮበታል።

9፤ ክብራን ገፈፈኝ፥
ዘውዴንም ከራሴ ላይ ወሰደ።

10፤ በዚህና በዚያም አፈረሰኝ፥ እኔም ሄድሁ፤
ተስፋዬንም እንደ ዛፍ ነቀለው፤

11፤ ቀሩጣውንም አነደደብኝ፥
እንደ ጠላቴም ቈጠረኝ።

12፤ ሠራዊቱ አብረው መጡ፥
መንገዳቸውንም በላዬ አዘጋጁ፥
በድንኳኔም ዙሪያ ሰፈሩ።

13፤ ወንድሞቼን ከእኔ ዘንድ አራቀ፥
የሚያውቁኝም አጥብቀው ተለዩኝ።

14፤ ዘመዶቹ ተቋረጡ፥
ወዳጆቹም ረሱኝ።

15፤ ቤተ ሰቦቹና ሴቶች ባሪያዎቹ እንደ መጻተኛ ቈጠሩኝ፤

በዓይናቸውም እንደ እንግዳ ሆንዎ።

16፤ ባሪያዬን ብጠራ፤ በአፈም ባቁላምጥ አይመልስልኝም።

17፤ ሚስቴ እስትንፋሴን ጠላች፤
የእናቴም ማኅፀን ልጆች ልመናዬን ጠሉ።

18፤ ሐፃናቶች እንኳ አጠቁኝ፤
ብነሣም በእኔ ላይ ይናገራሉ።

19፤ አማካሪዎቼ ሁሉ ተጸደኩኝ፤
እኔ የምወድዳቸው በላይ ተገለበጠ።

20፤ አጥንቴ ከቁርባቴና ከሥጋዬ ጋር ተጣበቀ፤
ድድ ብቻ ቀርቶልኝ አመለጥሁ።

21፤ እናንተ ወዳጆቼ ሆይ፤ ማሩኝ፤
የእግዚአብሔር እጅ መትታኛለችና ማሩኝ።

22፤ ስለ ምን እናንተ እንደ እግዚአብሔር ታሳድዳኛላችሁ?
ከሥጋዬስ ስለ ምን አትጠግቡም?

23፤ ምነው አሁን ቃሌ ቢጻፍ!
ምነው በመጽሐፍ ውስጥ ቢታተም!

24፤ ምነው በብረት ብርና በእርሳስ
በዓለቱ ላይ ለዘላለም ቢቀረጽ!

25፤ እኔን ግን የሚቤገኝ ሕያው እንደ ሆነ፤
በመጨረሻም ዘመን በምድር ላይ እንዲቆም፤

26፤ ይህ ቁርባቴም ከጠፋ በኋላ፤
በዚያን ጊዜ ከሥጋዬ ተለይቼ እግዚአብሔርን እንዳይ
አውቃለሁ።

27፤ እኔ ራሴ አየዋለሁ፤
ዓይኖቼም ይመለከቱታል፤
ከእኔም ሌላ አይደለም።
ልቤ በመናፈቅ ዝሎአል።

28፤ በእውነት። እንዴት እናሳድደዋለን?

የነገሩ ሥር በእርሱ ዘንድ ተገኝቶአል ብትሉ፤

29፤ ፍርድ እንዳለ ታውቁ ዘንድ
ቁጣ የሰይፍን ቅጣት ያመጣልና
ከሰይፍ ፍሩ።

[ምዕራፍ 20።](#)

1፤ ናዕማታዊውም ሶፋር መለስ እንዲህም አለ።
2፤ ስለዚህ በውስጤ ስላለው ችኩላ አሳቤ ትመልስልኛለች።
3፤ የሚያሳፍረኝንም ተግሣጽ ሰምቻለሁ፤
የማስተዋሌም መንፈስ ይመልስልኛል።
4፤ ሰው በምድር ላይ ከተቀመጠ፤ ከዱሮ ዘመን ጀምሮ፤
5፤ የኃጢአተኛ ፉክራ አጭር መሆኑን
የዝንጉዎችም ደስታ ቅጽበት መሆኑን አታውቁምን?
6፤ ከፍታው ወደ ሰማይ ቢወጣ፤
ራሱም እስከ ደመና ቢደርስ፤
7፤ እንደ ፋንድያ ለዘላለም ይጠፋል፤
ያዩትም። ወዴት ነው? ይላሉ።
8፤ እንደ ሕልም ይበርራል፤ እርሱም አይገኝም፤
እንደ ሌሊትም ራእይ ይሰደዳል።
9፤ ያየችውም ዓይን ዳግመኛ አታየውም፤
ስፍራውም ከእንግዲህ ወዲህ አይመለከተውም።
10፤ ልጆቹ ድሆቹን ያቁላምጣሉ፤
እጁ ሀብቱን ይመልሳል።
11፤ አጥንቶቹ ብላቴንነቱን ሞልተዋል፤
ነገር ግን ከእርሱ ጋር በመሬት ውስጥ ይተኛል።
12፤ ክፋት በአፋ ውስጥ ቢጣፍጥ፤
ከምላሱም በታች ቢሰውረው፤
13፤ ቢጠብቀውም ባይተወውም፤

በጉሮሮውም ቢይዘው፤

14፤ መብሉ በአንጀቱ ውስጥ ይገላበጣል፤

እንደ እፉኝትም ሐዋት በውስጡ ይሆናል።

15፤ የዋጠውን ሀብት ይተፋዋል፤

እግዚአብሔርም ከሆዱ ውስጥ ያወጣዋል።

16፤ የእፉኝትን መርዝ ይጠባል፤

የእባብም ምላስ ይገድለዋል።

17፤ የማሩንና የቅቤውን ፈሳሽ

ወንዞቹንም አይመለከትም።

18፤ የድካሙን ፍሬ ሳይውጠው ይመልሰዋል፤

እንደ ንግዱም ትርፍ አይደሰትም።

19፤ ድሀውን አስጨንቆአል፤ ትቶታልም፤

ያልሠራውንም ቤት በዝብዘአል።

20፤ ሆዱ ዕረፍትን አላወቀምና

የወደደው ነገር አላዳነውም።

21፤ እርሱ ከበላ በኋላ ምንም አልተረፈም፤

ስለዚህ በረከቱ አይከናወንለትም።

22፤ በጠገብ ጊዜ ይጨነቃል፤

የችግረኞችም ሁሉ እጅ ታገኘዋለች።

23፤ ሆዱን ሳያጠግብ

እግዚአብሔር የቀረጠውን ትኩሳት ይሰድድበታል፤

ሲበላም ያዘንብበታል።

24፤ ከብረት መሣርያም ይሸሻል፤

የናስም ቀስት ይወጋዋል።

25፤ እርሱም ይመዝዘዋል፤ ከሥጋውም ይወጣል፤

ከሐሞቱም ብልጭ ብሎ ይሠርጻል፤

ፍርሃትም ይወድቅበታል።

26፤ ጨለማ ሁሉ ስለ ከበረው ዕቃ ተዘጋጅቶአል፤

በሰው አፍ እፍ የማትባል እሳት ትበላዋለች፤

በድንኳኑ ውስጥ የቀረው ይጨነቅባታል።

27፤ ሰማይ ኃጢአቱን ይገልጥበታል፤

ምድርም ትነሣበታለች።

28፤ የቤቱም ባለጠግነት ይሄዳል፤

በቀላጣው ቀን እንደ ፈሳሽ ውኃ ያልፋል።

29፤ ከእግዚአብሔር ዘንድ የበደለኛ ሰው እድል ፈንታ፤

ከእግዚአብሔርም የተመደበ ርስቱ ይህ ነው።

[ምዕራፍ 21።](#)

1፤ ኢዮብም መለሰ እንዲህም አለ።

2፤ ስሙ፤ ቃሌን ስሙ፤

ይህም መጽናናታችሁ ይሁን።

3፤ እናገር ዘንድ ተወኝ፤

ከተናገርሁም በኋላ ተሳለቁ።

4፤ በውኑ የ'ዝን እንጉርጉሮዬ ለሰው እናገራለሁን?

አለመታገሥ ስለ ምን አይገባኝም?

5፤ ወደ እኔ ተመልከቱ፤ ተደነቁም፤

እጃችሁንም በእፋችሁ ላይ አኑሩ።

6፤ እኔ ባሰብሁ ቀረጥር እጨነቃለሁ፤

ፃዕርም ሥጋዬን ይይዛል።

7፤ ስለ ምን ኃጢአተኞች በሕይወት ይኖራሉ?

ስለ ምንስ ያረጃሉ? በባለጠግነትስ ስለ ምን ይበረታሉ?

8፤ ዘራቸው ከእነርሱ ጋር ጸንቶ ይኖራል፤

ልጆቻቸውም በዓይናቸው ፊት ናቸው።

9፤ ቤታቸው ከፍርሃት ወጥቶ የታመነ ነው፤

የእግዚአብሔርም በትር የለባቸውም።

10፤ ኮርማቸው ይወልዳል፤ ዘሩንም አይጥለውም፤
 ላማቸውም ትወልዳለች፤ አትጨነግፍም።

11፤ ሕፃናቶቻቸውን እንደ መንጋ ያወጣሉ፤
 ልጆቻቸውም ይዘፍናሉ።

12፤ ከበሮና መሰንቆ ወስደው ይዘምራሉ፤
 በእምቢልታ ድምፅ ደስ ይላቸዋል።

13፤ ዕድሜያቸውንም በተደላ ይፈጽማሉ፤
 ድንገትም ወደ ሲኦል ይወርዳሉ።

14፤ እግዚአብሔርንም። ከእኛ ዘንድ ራቅ፤
 መንገድህን እናውቅ ዘንድ አንወድድም።

15፤ እናመልከውስ ዘንድ ሁሉን የሚችል አምላክ ማን ነው?
 ወይስ ወደ እርሱ ብንጸልይ ምን ይጠቅመናል? ይላሉ።

16፤ እነሆ፤ ሀብታቸው በእጃቸው ውስጥ አይደለምን?
 የኃጥአን ምክር ከእኔ ዘንድ የራቀች ናት።

17፤ የኃጥአን መብራት የጠፋው፤
 መቅደሱም የመጣባቸው፤

እግዚአብሔርም በቀጣው መከራ የከፈላቸው፤

18፤ በነፋስ ፊት እንደ ገለባ፤
 ዐውሎ ነፋስም እንደሚወስደው ትቢያ የሆኑ ስንት ጊዜ ነው?

19፤ እናንተ። እግዚአብሔር በደላቸውን ለልጆቻቸው
 ይጠብቃል ብላችኋል።

እነርሱ ያውቁ ዘንድ ፍዳን ለራሳቸው ይክፈላል።

20፤ ዓይኖቻቸው ጥፋታቸውን ይዩ፤
 ሁሉን ከሚችል አምላክ ቀጣ ይጠጡ።

21፤ የወራታቸውስ ቀጥር ቢቁረጥ፤
 ከእነርሱ በኋላ የቤታቸው ደስታ ምን ይሆናቸዋል?

22፤ ከፍ ከፍ ባሉትስ ላይ ለሚፈርድ ለእግዚአብሔር
 በውኑ ሰው እውቀትን ያስተምራልን?

23፤ አንድ ሰው በሰላም ተዘልሎ ሲቀመጥ
 በሙሉ ኃይሉ ሳለ ይሞታል።

24፤ በአንጀቱ ውስጥ ስብ ሞልቶአል፤
 የአጥንቶቹም ቅልጥም ረጥቦአል።

25፤ ሌላውም ሰው መልካምን ነገር ከቶ ሳይቀምስ
 በተመረረች ነፍስ ይሞታል።

26፤ በአፈር ውስጥ በአንድ ላይ ይተኛሉ፤
 ትልም ይከድናቸዋል።

27፤ እነሆ፤ አላባችሁን፤
 የመከራችሁብኝንም ክፉ ምክር አውቁዋለሁ።

28፤ እናንተ። የከበርቴው ቤት የት ነው?
 ኃጢአተኛውም ያደረበት ድንኳን የት ነው? ብላችኋል።

29፤ መንገድ አላፈጸምችን አልጠየቃችሁምን?
 ምልክታቸውን አታውቁምን?

30፤ ኃጢአተኛው በመቅደሱ ቀን እንደ ተጠበቀ፤
 በቀጣው ቀን እንደሚድን።

31፤ መንገዱን በፊቱ የሚናገር ማን ነው?
 የሠራውንስ የሚመልስበት ማን ነው?

32፤ እርሱን ግን ወደ መቃብር ይሸከሙታል፤
 ሰዎቹም በመቃብሩ ላይ ይጠብቃሉ።

33፤ የሸለቆው ኋል ይጣፍጥለታል፤
 በኋላውም ሰው ሁሉ ይሳባል፤

በፊቱም ቀጥር የሌለው ጉባኤ አለ።

34፤ የምትመልሱልኝ ውስልትና ነውና
 በከንቱ እንዴት ታጽናኑኛላችሁ?

[ምዕራፍ 22።](#)

1፤ ቴማናዊውም ኤልፋዝ መለሰ እንዲህም አለ።

2፤ በውኑ ሰው እግዚአብሔርን ይጠቅመዋልን?

በእውነት ጥበበኛ ሰው ራሱን ይጠቅማል።

3፤ ጻድቅ መሆንህን ሁሉን የሚችለውን አምላክ ደስ ያሰኘዋልን?

መንገድህን ማቅናትህን ይጠቅመዋልን?

4፤ እርሱንስ ስለ ፈራህ ይዘልፍሃልን?

ወደ ፍርድስ ከአንተ ጋር ይገባልን?

5፤ ክፋትህን የበዛ አይደለምን?

ለኃጢአትህም ፍጻሜ የላትም።

6፤ የወንድሞችህን መያዣ በከንቱ ወስደሃል።

የእርዘኞቹንም ልብስ ዘርፈሃል።

7፤ ለደካማ ውኃ አላጠጣህም።

ለራብተኛም እንጀራን ከልክላሃል።

8፤ በክንድ የበረታ ምድርን ገዛ፤

ከበርቴውም ሰው ተቀመጠላት።

9፤ መበለቲቱን አንዳች አልባ ሰድደሃታል፤

የድሀ አደጎችም ክንድ ተሰብሮአል።

10፤ ስለዚህ አሽክላ ከብላላ።

ድንገተኛ ፍርሃትም አናውጣላል።

11፤ እንዳታይ ብርሃን ጨለማ ሆነችብህ።

የውኆችም ብዛት አሰጠህህ።

12፤ እግዚአብሔር በሰማያት ከፍ ከፍ አይልምን?

ከዋክብትም እንዴት ከፍ ከፍ እንዳሉ ተመልከት።

13፤ አንተም። እግዚአብሔር ምን ያውቃል?

በድቅድቅ ጨለማ ውስጥ ሆኖ ሊፈርድ ይችላልን?

14፤ እንዳያይ የጠቁረ ደመና ጋር ይታል፤

በሰማይ ክብብ ላይ ይራመዳል ብለሃል።

15፤ በውኑ ኃጢአተኞች ሰዎች የረገጡአትን

የዱርይቱን መንገድ ትጠብቃለህን?

16፤ ጊዜያቸው ሳይደርስ ተነጠቁ፤

መሠረታቸውም እንደ ፈላሽ ውኃ ፈሰሰ።

17፤ እግዚአብሔርንም። ከእኛ ዘንድ ራቅ፤

ሁሉንም የሚችል አምላክ ምን ሊያደርግልን ይችላል? አሉት።

18፤ ነገር ግን ቤታቸውን በመልካም ነገር ሞላ፤

የኃዋኦን ምክር ከእኔ ዘንድ የራቀች ናት።

19፤ ጻድቃን ያዩታል፤ ደስም ይላቸዋል፤

ንጹሐንም በንቀት ይስቁባቸዋል።

20፤ በእውነት ሀብታቸው ጠፋ፤

የቀረውንም እሳት በላች።

21፤ አሁንም ከእርሱ ጋር ተሰማማ፤ ሰላምም ይኑርህ፤

በዚያም በነነት ታገኛለህ።

22፤ ከአፉም ሕጉን ተቀበል፤

በልብህም ቃሉን አኑር፤

23፤ ሁሉን ወደሚችል አምላክ ብትመለስ፤ ብትዋረድም፤

ኃጢአትንም ከድንኳንህ ብታርቅ፤

24፤ የወርቅን ዕቃ በአፈር ውስጥ፤

የኦፊርንም ወርቅ በጅረት ድንጋይ መካከል ብትጥል፤

25፤ ሁሉን የሚችል አምላክ ወርቅና የሚብለጨለጭ ብር ይሆንልሃል።

26፤ የዚያን ጊዜ ሁሉን በሚችል አምላክ ደስ ይልሃል፤

ፊትህንም ወደ እግዚአብሔር ታነሳለህ።

27፤ ወደ እርሱም ትጸልያለህ፤ እርሱም ይሰማሃል፤

ስለአትህንም ትሰጣለህ።

28፤ ነገርንም ትመክራለህ፤ እርሱም ይሳካልሃል፤

ብርሃንም በመንገድህ ላይ ይበራል።

29፤ ቢያዋርዱህ አንተ ከፍ ከፍ ትላለህ፤

ትሑቱንም ሰው ያድነዋል።

30፤ ንጹሑን ሰው ያድነዋል፤

በእጅህም ንጽሕና ትድናለህ።

ምዕራፍ 23።

1፤ ኢዮብም መለሰ እንዲህም አለ።

2፤ ዛሬም ደግሞ የጎዘን እንጉርጉርጅ ገና መራራ ነው፤

እጁ በልቅሶ ጨኸቱ ላይ ከብዳለች።

3፤ እርሱን ወዴት እንዳገኘው ምነው ባወቅሁ!

ወደ ተቀመጠበትስ ስፍራ ምነው በደረሰሁ!

4፤ በፊቱ ሙግቴን አዘጋጅ ነበር።

አፈንም በማስረጃ እሞላው ነበር።

5፤ የሚመልስልኝም ቃል ምን እንደ ሆነ አውቅ ነበር።

የሚለኝንም አስተውል ነበር።

6፤ በኃይሉ ብዛት ከእኔ ጋር ይምዋገት ነበርን?

እንኳን! ያደምጠኝ ነበር።

7፤ ቅን ሰው ከእርሱ ጋር በዚያ ይክራክር ነበር፤

እኔም ከፈራጁ ለዘላለም እድን ነበር።

8፤ እነሆ፣ ወደ ፊት እሄዳለሁ፣ እርሱም የለም፤

ወደ ኋላም እሄዳለሁ፣ እኔም አላስተውለውም፤

9፤ ወደሚሠራበት ወደ ግራ ብሄድ አልመለከተውም፤

በቀኝም ይሰወራል፣ አላየውምም፤

10፤ የምሄድበትን መንገድ ያውቃል፤

ከፈተነኝም በኋላ እንደ ወርቅ እወጣለሁ።

11፤ እግሬ ወደ እርምጃው ተጣብቆአል፤

መንገዱንም ጠብቄአለሁ፣ ፈቀቅም አላልሁም።

12፤ ከከንፈሩ ትእዛዝ አልተመለሰሁም፤

የአፉን ቃል በልቤ ሰውሬአለሁ።

13፤ እርሱ ግን ብቻውን ነው፤ እርሱንስ የሚመስለው ማን ነው?

ነፍሱም የወደደችውን ያደርጋል።

14፤ በእኔ ላይ የተወሰነውን ይፈጽማል፤

እንደዚህም ያለ ብዙ ነገር በእርሱ ዘንድ አለ።

15፤ ስለዚህ በፊቱ ደነገጥሁ፤

ባሰብሁም ጊዜ ከእርሱ ፈራሁ።

16፤ እግዚአብሔር ልቤን አባብቶታልና፣

ሁሉንም የሚችል አምላክ አስደንግጦኛል።

17፤ ከጨለማው የተነሣ፣

ድቅድቁም ጨለማ ፊቴን ከመክደት የተነሣ አልደነገጥሁም።

ምዕራፍ 24።

1፤ ሁሉን ከሚችል አምላክ ዘንድ ዘመናት አልተሰወረምና

እርሱን የሚያውቁ ለምን ወራቱን አያዩም?

2፤ የድንበሩን ምልክት የሚያፈርሱ አሉ፤

መንጋዎቹን በዝብዘው ያሰማራሉ።

3፤ የድሀ አድኅቼን አህያ ይነዳሉ፤

የመበለቲቱን በሬ ስለ መያዣ ይወስዳሉ።

4፤ ድሆቹን ከመንገዱ ያወጣሉ፤

የምድርም ችግረኞች ሁሉ ይሸሸጋሉ።

5፤ እነሆ፣ በምድረ በዳ እንዳሉ እንደ ሜዳ አህዮች፣

መብልን ፈልገው ወደ ሥራቸው ይወጣሉ፤

ምድረ በዳውም ለልጆቻቸው መብልን ይሰጣቸዋል።

6፤ እነዚያ በእርሻ ውስጥ እህላቸውን ያጭዳሉ፤

የበደለኛውንም ወይን ይቃርማሉ።

7፤ ራቁታቸውን ያለ ልብስ ያድራሉ፣

በብርድ ጊዜ መጎናጸፊያ የላቸውም።

8፤ ከተራሮች በሚወርድ ዝናብ ይረጥባሉ፤
መጠጊያም አጥተው ቋጥኙን ያቅፋሉ።

9፤ ድሀ አደጉን ልጅ ከጡቱ የሚነጥሉ አሉ
ከችግረኛውም መያዣ ይወስዳሉ።

10፤ ያለ ልብስ ራቁታቸውን ይሄዳሉ፤
ተርበውም ነደዎችን ይሸከማሉ፤

11፤ በእነዚህ ሰዎች አጥር ውስጥ ዘይት ያደርጋሉ፤
ወይንም ይጠምቃሉ፣ ነገር ግን ይጠማሉ።

12፤ ከከተማውና ከገዛ ቤቶቻቸው ይባረራሉ፤
የልጆችም ነፍስ ለእርዳታ ትጮኻለች፤
እግዚአብሔር ግን ስንፍናቸውን አይመለከትም።

13፤ እነዚህ በብርሃን ላይ የሚያምፁ ናቸው፤
መንገዱን አያውቁም፣ በነጻናውም አይጸኑም።

14፤ ነፍስ ገዳዩም ሳይነጋ ማልዶ ይነሣል፤
ችግረኞችንና ድሆችን ይገድላል፤
በሌሊትም እንደ ሌባ ነው።

15፤ የአመንዝራም ዓይን ድግዝግዝታን ይጠብቃል።
የማንም ዓይን አያየኝም ይላል፣
ፊቱንም ይሸፍናል።

16፤ ቤቶቹን በጨለማ ይነድላሉ፤
በቀን ይሸሸጋሉ፤
ብርሃንም አያውቁም።

17፤ የጥዋት ብርሃን ለእነርሱ ሁሉ እንደ ሞት ጥላ ነው፤
የሞትን ጥላ ድንጋጤ ያውቃሉና።

18፤ እነርሱ በውኃ ፊት ላይ በርረው ያልፋሉ፤
እድል ፈንታቸውም በምድር ላይ የተረገመች ናት፤
ወደ ወይኑ ቦታ መንገድ አይዘሩም።

19፤ ድርቅና ሙቀት የአመዳዩን ውኃ ያጠፋሉ፤
እንዲሁ ሲኦል በደለኞችን ታጠፋለች።

20፤ ማኅፀን ትረሳዋለች፤
ትልም በደስታ ይጠባዋል፤
ዳግመኛም አይታሰብም፤
ክፋትም እንደ ዛፍ ይሰበራል።

21፤ የማትወልደውን መካኒቱን ይበድላታል፤
ለመበለቲቱም በነጎት አያደርግም።

22፤ ነገር ግን በኃይሉ ኃያላንን ይስባል፤
እርሱም በተነሣ ጊዜ ሰው በሕይወቱ አይታመንም።

23፤ እግዚአብሔር በደኅና አኑሮአቸዋል፣
በዚያም ይታመናሉ፤
ዓይኖቹ ግን በመንገዳቸው ላይ ናቸው።

24፤ ጥቂት ጊዜ ከፍ ከፍ ይላሉ፤
ይሄዳሉ፣ ይጠወልጋሉም፤
እንደ ሌሎች ሁሉ ይከማቻሉ፤
እንደ እሸትም ራስ ይቈረጣሉ።

25፤ እንዲህስ ባይሆን ሐሰተኛ የሚያደርገኝ፣
ነገራንስ እንደ ምናምን የሚያደርገው ማን ነው?
[ምዕራፍ 25።](#)

1፤ ሹሐዊውም በልዳዶስ መለሰ እንዲህም አለ።
2፤ ገዢነትና መፈራት በእርሱ ዘንድ ናቸው፤
በከፍታውም ሰላም አድራጊ ነው።
3፤ በውኑ ለሠራዊቶቹ ቍጥር አላቸውን?
ብርሃኑስ የማይወጣው በማን ላይ ነው?
4፤ ሰውስ በእግዚአብሔር ፊት ጻድቅ ይሆን ዘንድ፣
ከሴትስ የተወለደ ንጹሕ ይሆን ዘንድ እንዴት ይችላል?

5፤ እነሆ፤ ጨረቃ እንኳ ብሩህ አይደለም፤

ከዋክብትም በፊቱ ንጹሐን አይደለም።

6፤ ይልቁንስ ብስብስ የሆነ ሰው፤

ትልም የሆነ የሰው ልጅ ምንኛ ያንስ!

ምዕራፍ 26።

1፤ ኢዮብም መለስ እንዲህም አለ።

2፤ ኃይል የሌለውን ምንኛ ረዳኸው!

ብርታት የሌለውን ክንድ ምንኛ አዳንኸው!

3፤ ጥበብስ የሌለውን ምንኛ መከርኸው!

ብዙ እውቀትን ምንኛ ገለጥህለት!

4፤ ይህንስ ቃል በማን እርዳታ ተናገርህ?

የማንስ መንፈስ ከአንተ ዘንድ ወጣ?

5፤ ሙታን ሰዎች ከውኆች በታች፤

በውኆችም ውስጥ ከሚኖሩ በታች ይንቀጠቀጣሉ።

6፤ ሲኦል በፊቱ ራቁትዋን ናት፤

ለጥፋትም መጋረጃ የለውም።

7፤ ሰሜንን በባዶ ስፍራ ላይ ይዘረጋል፤

ምድራቱንም በታችዋ አንዳች አልባ ያንጠለጥላል።

8፤ ውኆችን በደመናዎቹ ውስጥ ያስራል፤

ደመናይቱም ከታች አልተቀደደችም።

9፤ የዙፋኑን ፊት ይክድናል፤

ደመናውንም ይዘረጋበታል።

10፤ ብርሃንና ጨለማ እስከሚለያዩበት ዳርቻ ድረስ፤

በውኆች ፊት ላይ ድንበርን አደረገ።

11፤ የሰማይ አፅማድ ይንቀጠቀጣሉ፤

ከተግሣጹም የተነሣ ይደነግጣሉ።

12፤ በኃይሉ ባሕርን ጸጥ ያደርጋል፤

በማስተዋሉም ረዳብን ይመታል።

13፤ በመንፈሱ ሰማያት ውበትን አገኙ፤

እጁም በራሪይቱን እባብ ወጋች።

14፤ እነሆ፤ ይህ የመንገዱ ዳርቻ ብቻ ነው፤

ይህም የሰማነው ነገር ምንኛ ጥቂት ነው!

የኃይሉንስ ነጎድድድ ያስተውል ዘንድ ማን ይችላል?

ምዕራፍ 27።

1፤ ኢዮብም ምሳሌውን ይመስል ዘንድ ደገመ፤ እንዲህም አለ።

2፤ ፍርዴን ያስወገደ ሕያው እግዚአብሔርን!

ነፍሴንም መራራ ያደረገ ሁሉን የሚችል ሕያው አምላክን!

3፤ እስትንፋሴ በእኔ ውስጥ፤

የእግዚአብሔርም መንፈስ በአፍንጫዬ ውስጥ ገና ሳለ፤

4፤ ከንፈሬ ኃጢአትን አትናገርም፤

አንደበቴም ሽንገላን አያወጣም።

5፤ እናንተን ማጽደቅ ከእኔ ዘንድ ይራቅ፤

እስክሞት ድረስ ፍጹምነቴን ከእኔ አላርቅም።

6፤ ጽድቄን እይዛለሁ እርሱንም አልተውም፤

ከቀኖቼም ሁሉ ስለ አንዱ ልቤ አይዘልፈኝም።

7፤ ጠላቴ እንደ በደለኛ፤

በእኔ ላይም የሚነሣ እንደ ኃጢአተኛ ይሁን።

8፤ እግዚአብሔር ባጠፋውና ነፍሱን በለየ ጊዜ፤

የዝንጉ ሰው ተስፋው ምንድር ነው?

9፤ በውኑ መከራ በመጣበት ጊዜ፤

እግዚአብሔር ጩኸቱን ይሰማልን?

10፤ ሁሉንስ በሚችል አምላክ ደስ ይለዋልን?

እግዚአብሔርንስ ሁልጊዜ ይጠራልን?

11፤ እኔ ስለ እግዚአብሔር እጅ አስተምራችኋለሁ፤

ሁሉን በሚችል አምላክ ዘንድ ያለውን አልሸሽግም።

12፤ እነሆ፤ ሁላችሁ አይታችኋል፤

ስለ ምን ከንቱ ሆናችሁ?

13፤ ይህች ከእግዚአብሔር ዘንድ የበደለኛ እድል ፈንታ፤

ግፈኛም ሁሉን ከሚችል አምላክ ዘንድ የሚቀበላት ርስት ናት፤

14፤ ልጆቹ ቢበዙ ለሰይፍ ይሆናሉ፤

ዘሩም እንጀራን አይጠግብም።

15፤ ለእርሱም የቀሩት በቸነፈር ይቀበራሉ፤

መበለቶቻቸውም አያለቅሱም።

16፤ እርሱ ብርን እንደ አፈር ቢከምር፤

ልብስንም እንደ ጭቃ ቢያዘጋጅ፤

17፤ እርሱ ያዘጋጀው ይሆናል፤ ነገር ግን ጻድቅ ይለብሰዋል፤

ብሩንም ንጹሐን ይከፋፈሉታል።

18፤ የሚሠራው ቤት እንደ ሸረረት ድር ይሠራል፤

ጠባቂም እንደሚሠራው ጎጆ ነው።

19፤ ባለጠጋ ሆኖ ይተኛል፤ ዳግመኛም አይተኛም፤

ዓይኑን ይከፍታል፤ እርሱም የለም።

20፤ ድንጋጤ እንደ ጎርፍ ታገኘዋለች፤

በሌሊትም ዐውሎ ነፋስ ትነጥቀዋለች።

21፤ የምሥራቅ ነፋስ ያነሣዋል፤ እርሱም ይሄዳል፤

ከቦታውም ይጠርገዋል።

22፤ እርሱ ይጥልባታል፤ አይራራለትም፤

ከእጁ ፈጥኖ መሸሽ ይወድዳል።

23፤ ሰው በእጁ ያጨበጭብበታል፤

ከስፍራውም በፉጨት ያስወጡታል።

ምዕራፍ 28።

1፤ በእውነት ብር የሚወጣበት፤

ወርቅም የሚነጠርበት ስፍራ አለ።

2፤ ብረት ከመሬት ውስጥ ይወሰዳል፤

መዳብም ከድንጋይ ይቀለጣል።

3፤ ሰው ለጨለማ ፍጻሜን ያደርጋል፤

የጨለማውንና የሞት ጥላን ድንጋይ እስከ ወሰኑ ድረስ ይፈላልጋል።

4፤ ሰው ከሚኖርበት ርቀው መውረጃ ይቈፍራሉ፤

ከሰውም እግር ተረሱ፤

ከሰዎችም ርቀው እየተንጠለጠሉ ይወዛወዛሉ።

5፤ እንጀራ ከምድር ውስጥ ይወጣል፤

በእሳትም እንደሚሆን ታችኛው ይገለበጣል።

6፤ ድንጋይዋ የሰንጥር ስፍራ ነው፤

የወርቅም ድቃቂ አለው።

7፤ መንገድዋን ጭልፊት አያውቀውም፤

የአሞራም ዓይን አላየውም።

8፤ የትዕቢት ልጆች አልረገጡአትም፤

ደቦል አንበሳ አላለፈባትም።

9፤ ሰው ወደ ቡላድ ድንጋይ እጁን ይዘረጋል፤

ተራራውንም ከመሠረቱ ይገለብጣል።

10፤ ከድንጋይ ውስጥ መንደራደያ ይወቅራል፤

ዓይኑም ዕንቁን ሁሉ ታያለች።

11፤ ፈሳሹም እንዳይንጠባጠብ ይገድባል፤

የተሰወረውንም ነገር ወደ ብርሃን ያወጣል።

12፤ ነገር ግን ጥበብ የምትገኘው ወዴት ነው?

የማስተዋልስ ስፍራ ወዴት ነው?

13፤ ሰው መንገድዋን አያውቅም፤

በሕያዋን ምድር አትገኝም።

14፤ ቀላይ። በእኔ ውስጥ የለችም ይላል፤

ባሕርም። በእኔ ዘንድ የለችም ይላል።

15፤ በምዝምዝ ወርቅ አትገኝም፤

ብርም ስለ ዋጋዋ አይመዘንም።

16፤ በኦፊር ወርቅ፤

በከበረም መረግድና በሰንፔር አትገመትም።

17፤ ወርቅና ብርጭቆ አይወዳደሩአትም፤

በጥሩ ወርቅም ዕቃ አትለወጥም።

18፤ ስለ ዛግልና ስለ አልማዝ አይነገርም።

የጥበብ ዋጋ ከቀይ ዕንቁ ይልቅ ይበልጣል።

19፤ የኢትዮጵያ ቶጳዝዮን አይተካከላትም፤

በጥሩም ወርቅ አትገመትም።

20፤ እንግዲያላ ጥበብ ከወዴት ትመጣለች?

የማስተዋልስ ስፍራ ወዴት ነው?

21፤ ከሕያዋን ሁሉ ዓይን ተሰውራለች፤

ከሰማይ ወፎች ተሸሽጋለች።

22፤ ጥፋትና ሞት። ወሬዋን በጆርቻችን ሰማን ብለዋል።

23፤ እግዚአብሔር መንገድዋን ያስተውላል፤

እርሱም ስፍራዋን ያውቃል።

24፤ እርሱም የምድርን ዳርቻ ይመለከታል፤

ከሰማይም በታች ያለውን ሁሉ ያያል።

25፤ ለነፋስ ሚዛንን ባደረገለት ጊዜ፤

ውኆችንም በስፍር በሰፈረ ጊዜ፤

26፤ ለዝናብም ሥርዓትን፤

ለነገድንድ መብረቅም መንገድን ባደረገ ጊዜ፤

27፤ በዚያን ጊዜ አያት፤ ገለጣትም፤

አዘጋጃትም፤ ደግሞም መረመራት።

28፤ ሰውንም። እነሆ፤ እግዚአብሔርን መፍራት ጥበብ ነው፤

ከኃጢአትም መራቅ ማስተዋል ነው አለው።

ምዕራፍ 29።

1፤ ኢዮብም ምሳሌውን ይመስል ዘንድ ደገመ፤ እንዲህም አለ።

2፤ እግዚአብሔር ይጠብቀኝ እንደ ነበረው ጊዜ፤

እንደ ፊተኛው ወራት ምነው በሆንሁ!

3፤ በራሴ ላይ መብራቱ በበራ ጊዜ፤

እኔም ጨለማውን አልፌ በብርሃኑ በሄድሁ ጊዜ፤

4፤ በሙሉ ሰውነቴ እንደ ነበርሁ ጊዜ፤

እግዚአብሔር ድንኳኔን በጋረደ ጊዜ፤

5፤ ሁሉን የሚችል አምላክ ከእኔ ጋር ገና ሳለ፤

ልጆቼም በዙሪያዬ ሳሉ፤

6፤ መንገዴ በቅቤ ይታጠብ በነበረ ጊዜ፤

ድንጋዩ የዘይት ፈላሽ ያፈሰሰልኝ በነበረ ጊዜ።

7፤ ወደ ከተማይቱ በር በወጣሁ ጊዜ፤

በአደባባዩም ወንበሬን ባኖርሁ ጊዜ፤

8፤ ጎበዛዝት እኔን አይተው ተሸሽጉ፤

ሽማግሌዎችም ተነሥተው ቆሙ።

9፤ አለቆቹ ከመናገር ዝም አሉ፤

እጃቸውንም በአፋቸው ላይ ጫኑ።

10፤ የታላላቆቹም ድምፅ አረመመ፤

ምላሳቸውም በትናጋቸው ተጣጋ።

11፤ የሰማችኝ ጆሮ አሞገሰችኝ፤

ያየችኝም ዓይን መሰከረችልኝ፤

12፤ የሚጮኸውን ችግረኛ፤

ድሀ አደጉንና ረጂ የሌለውን አድኜ ነበርሁና።

13፤ ለጥፋት የቀረበው በረከት በላዬ መጣ፤

የባልቴቲቱንም ልብ እልል አሰኘሁ።

14፤ ጽድቅን ለበስሁ እርስዎም ለበሰኝኝ፤

ፍርዴም እንደ መግናጸፊያና እንደ ነፋር ነበረ።

15፤ ለዕውር ዓይን፤

ለአንካሳ እግር ነበርሁ።

16፤ ለድሀው አባት ነበርሁ፤

የማላውቀውንም ሰው ሙግት መረመርሁ።

17፤ የኃጢአተኛውን መንጋጋ ሰበርሁ፤

የነጠቀውንም ከጥርስ ውስጥ አስጣልሁ።

18፤ እኔም አልሁ። በልጆቼ መካከል እሞታለሁ፤

ዕድሜዬንም እንደ አሸዋ አበዛለሁ፤

19፤ ሥሬ በውኃ ላይ ተዘርግቶአል፤

ጠልም በቅርንጫፌ ላይ ያድራል፤

20፤ ክብሬ በእኔ ዘንድ ታድሶአል፤

ቀስቴም በእጄ ውስጥ ለምልሞአል።

21፤ ሰዎች እኔን ሰምተው በትዕግሥት ተጠባበቁ፤

ምክሬንም ለማዳመጥ ዝም አሉ።

22፤ ከቃሌ በኋላ አንዳች አልመለሱም፤

ንግግሬም በእርሱ ላይ ተንጠባጠበ።

23፤ ዝናብን እንደሚጠብቁ በትዕግሥት ጠበቁኝ፤

የጥቢን ዝናብ እንደሚሹ አፋቸውን ከፈቱ።

24፤ እነርሱ ባልታመኑ ጊዜ ሳቅሁላቸው፤

የፊቴንም ብርሃን አላወረዱም።

25፤ መንገዳቸውን መረጥሁ፤

እንደ አለቃ ሆኜ ተቀመጥሁ፤

ንጉሥ በሠራዊቱ መካከል እንደሚኖር፤

ኅዘነተኞችን እንደሚያጽናና ኖርሁ።

ምዕራፍ 30።

1፤ አሁን ግን በዕድሜ ከእኔ የሚያንሱ፤

አባቶቻቸውን ከመንጋዬ ውሾች ጋር ለማኖር የናቅሏቸው፤

በእኔ ላይ ተሳለቁብኝ።

2፤ ሙሉ ሰው መሆናቸው ጠፍቶባቸው ነበርና

የእጃቸው ብርታት ለእኔ ምን ይጠቅማል?

3፤ በራብና በቀጠና የመነመኑ ናቸው፤

የመፍረስና የመፈታት ጨለማ ወዳለበት

ወደ ምድረ በዳ ይሸሻሉ።

4፤ በቍጥቋጥ አጠገብ ያለውን

ጨው ጨው የሚለውን አትክልት ይለቅማሉ፤

የክትክታ ሥር ደግሞ መብላቸው ነው።

5፤ ከሰዎች ተለይተው ተሰደዱ፤

በሌባ ላይ እንደሚጮኹ ይጮኹባቸዋል።

6፤ በሸለቆ ፈረፈርና በምድር ጉድጓድ

በድንጋይም ዋሻ ውስጥ ይኖራሉ።

7፤ በቍጥቋጥ መካከል ይጮኹሉ፤

ከሳማ በታች ተሰብስበዋል።

8፤ የሰነፎችና የነውረኞች ልጆች ናቸው፤

ከምድርም በግርፋት የተባረሩ ናቸው።

9፤ አሁንም እኔ መዝፈኛና መተረቻ ሆንኋቸው።

10፤ ተጸየፋኝ፤ ከእኔም ራቁ፤

አክታቸውንም በፊቴ መትፋትን አልተወም።

11፤ የቀስቴን አውታር አላልቶብኛል፤ አዋርዶኝማል፤

እነርሱም በፊቴ ልጓማቸውን ፈትተዋል።

12፤ በቀኝ በኩል ዱርዬዎች ተነሥተዋል፤

እግሬንም ይገለብጣሉ፤

የጥፋታቸውን መንገድ በእኔ ላይ ይገድባሉ።

13፤ ገጠናዬን ያበላሻሉ፤

ረዳት የሌላቸው ሰዎች መከራዬን ያበዛሉ።

14፤ በሰፊ ፍራሽ እንደሚመጡ ይመጡብኛል፤

በባድማ ውስጥ ይንከባለሉብኛል።

15፤ ድንጋጤ በላይ ተመለሰችብኝ፤

ክብራንም እንደ ነፋስ ያሳድዱክታል፤

ደኅንነቴም እንደ ደመና አልፋለች።

16፤ አሁንም ነፍሴ በውስጤ ፈሰሰች፤

የመከራም ዘመን ያዘችኝ።

17፤ በሌሊት አጥንቴ በደዌ ተነደለች፤

ጅምቶቼም አያርፉም።

18፤ ከታላቁ ደዌ ኃይል የተነሣ ልብሴ ተበላሸች፤

እንደ ቀሚስ ክሳድ አነቀችኝ።

19፤ እርሱ በጭቃ ውስጥ ጣለኝ፤

አፈርና አመድም መሰልሁ።

20፤ ወደ አንተ ጮኸሁ፤ አልመለስህልኝም፤

ተነሣሁ፤ አልተመለከትኸኝም።

21፤ ተመልሰህ ጨካኝ ሆንህብኝ፤

በእጅህም ብረታት አስጨነቅኸኝ።

22፤ በነፋስ አነሣኸኝ፤ በላይም አስቀመጥኸኝ፤

በዐውሎ ነፋስ አቀለጥኸኝ።

23፤ ለሞት ሕያዋንም ሁሉ ለሚሰበሰቡበት ቤት አሳልፈህ

እንደምትሰጠኝ አውቁአለሁና።

24፤ ነገር ግን ሰው በወደቀ ጊዜ እጁን አይዘረጋምን?

በጥፋቱስ ጊዜ አይጮኸምን?

25፤ ጭንቅ ቀን ላገኘው ሰው አላለቀስሁምን?

ለችግረኛስ ነፍሴ አላዘነችምን?

26፤ ነገር ግን በነገትን በተጠባበቅሁ ጊዜ ክፉ ነገር መጣችብኝ፤

ብርሃንን በትዕግሥት ጠበቅሁ፤ ጨለማም መጣ።

27፤ አንጀቴ ፈላች፤ አላረፈችም፤

የመከራም ዘመን መጣችብኝ።

28፤ ያለ ፀሐይ በትካዜ ሄድሁ፤

በጉባኤም መካከል ቆሜ ጮኸሁ።

29፤ ለቀበሮ ወንድም፤

ለሰገንም ባልንጀራ ሆንሁ።

30፤ ቁርባቴ ጠቁረ፤ ከእኔም ተለይቶ እርግፍግፍ አለ፤

አጥንቴም ከትተሳት የተነሣ ተቃጠለች።

31፤ ስለዚህ መሰንቆይ ለነዘን፤

እምቢልታዬም ለሚያለቅሱ ቃል ሆነ።

[ምዕራፍ 31።](#)

1፤ ከዓይኔ ጋር ቃል ኪዳን ገባሁ፤

እንግዲህስ ቈንጅይቴን እንዴት እመለከታለሁ?

2፤ የእግዚአብሔር እድል ፈንታ ከላይ፤

ሁሉንም የሚችል አምላክ ርስት ከአርያም ምንድር ነው?

3፤ መዓትስ ለኃጢአተኛ፤

መለየትስ ለሚበድሉ አይደለምችን?

4፤ መንገዴን አያይምን?

እርምጃዬንስ ሁሉ አይቁጥርምን?

5፤6፤ በእውነተኛ ሚዛን ልመዘን፤

እግዚአብሔርም ቅንነቴን ይወቅ።

በሐሰት ሄጄ እንደ ሆነ

እግሬም ለሽንገላ ቸኩላ እንደ ሆነ፤

7፤ እርምጃዬ ከመንገድ ፈቀቅ ብሎ፤

ልቤም ዓይኔን ተከትሎ፤

ነውርም ከእጅ ጋር ተጣብቆ እንደ ሆነ፤

8፤ እኔ ልዝራ፤ ሌላ ሰውም ይብላው፤

የሚበቅለውም ሁሉ ይነቀል።

9፤ ልቤ ወደ ሌላይቱ ሴት ገጥሞቿቶ እንደ ሆነ፤

በባልንጀራዬም ደጅ አድብቼ እንደ ሆነ፤

10፤ ሚስቴ ለሌላ ሰው ትፍጭ።

ሌሎችም በእርስዋ ላይ ይገጥቡሉ።

11፤ ይህ ክፉ አበሳፊ፤

ፈራጆችም የሚቀጡበት በደል ነውና፤

12፤ ይህ እስከ ጥፋት ድረስ የሚበላ እሳት፤

ቡቃያዬንም ሁሉ የሚነቅል ነውና።

13፤ ወንድ ባሪያዬ ወይም ሴት ባሪያዬ ከእኔ ጋር በተምዋገቱ ጊዜ፤

ሙግታቸውን ንቁ እንደ ሆነ፤

14፤ እግዚአብሔር በተነሣ ጊዜ ምን አደርጋለሁ?

በገብኝኝ ጊዜ ምን እመልስለታለሁ?

15፤ እኔን በማኅፀን የፈጠረ እርሱንስ የፈጠረው አይደለምን?

በማኅፀንስ ውስጥ የሠራን አንድ አይደለንምን?

16፤ ድሀውን ከልመናው ከልክዬ፤

የመበለቲቱን ዓይን አጨልሜ እንደ ሆነ፤

17፤ እንጀራዬን ለብቻዬ በልቼ እንደ ሆነ፤

ድሀ አደጉም ደግሞ ከእርሱ ሳይበላ ቀርቶ እንደ ሆነ፤

18፤ እርሱን ግን ከታናሽነቱ ጀምሮ እንደ አባቱ ከእኔ ጋር አሳድጌው ነበር፤

እርስዋንም ከእናቴ ማኅፀን ጀምሮ መራሂት፤

19፤ ራቁቱን የሆነው ሰው ሲጠፋ፤

ወይም ድሀ ያለ ልብስ ሲሆን አይቼ እንደ ሆነ፤

20፤ ገንዘብ ገብኝ ያልባረከኝኝ፤

በበጎቼም ጠጉር ያልሞቀ እንደ ሆነ፤

21፤ በበሩ ረዳት ስላየሁ፤

በድሀ አደጉ ላይ እጄን አንሥቼ እንደ ሆነ፤

22፤ ትከሻዬ ከመሠረትዋ ትውደቅ፤

ክንዴም ከመገናኛዋ ትሰበር።

23፤ የእግዚአብሔር መዓት አስደንግጦኛልና፤

በክብሩም ፊት ምንም ለማድረግ አልቻልሁም።

24፤ ወርቅን ተስፋ አድርጌ፤

ጥሩውንም ወርቅ። በአንተ እታመናለሁ ብዬ እንደ ሆነ፤

25፤ ሀብቴ ስለ በዛ፤

እጄም ብዙ ስላገኘኝ ደስ ብሎኝ እንደ ሆነ፤

26፤ ፀሐይ ሲበራ

ጨረቃ በክብር ስትሄድ አይቼ፤

27፤ ልቤ በስውር ተታልሎ፤

አፌም እጄን ስሞ እንደ ሆነ፤

28፤ ልዑል እግዚአብሔርን በካድሁ ነበርና

ይህ ደግሞ ፈራጆች የሚቀጡበት በደል በሆነ ነበር።

29፤ በሚጠላኝ መጥፋት ደስ ብሎኝ

ክፉ ነገርም ባገኘው ጊዜ ሐሜት አድርጌ እንደ ሆነ፤

30፤ ነገር ግን በመርገም ነፍሱን በመሻት

አንደበቴን ኃጢአት ይሠራ ዘንድ አልሰጠሁም፤

31፤ በድንኳኔ የሚኖሩ ሰዎች።

በከብቱ ሥጋ ያልጠገበ ማን ይገኛል? ብለው እንደ ሆነ፤

32፤ መጻተኛው ግን በሜዳ አያድርም ነበር፤

ደጄንም ለመንገደኛ እከፍት ነበር፤

33፤ በደሌንም በብብቴ በመሸሸግ

ኃጢአቴን እንደ ሰው ሰውሬ እንደ ሆነ፤

34፤ ከሕዝብ ብዛት ፈርቼ፤

የዘመዶቹም ንቀት አስደንግጠኝ፤

ዝም ብዬ ከደጅ ያልወጣሁ እንደ ሆነ፤

35፤ የሚያዳምጠኝ ምነው በኖረልኝ!

እነሆ የእጄ ምልክት

ሁሉን የሚችል አምላክ ይመልሰልኝ፤

ከባላጋራዬ የተጻፈው የክስ ጽሑፍ ምነው በተገኘልኝ!

36፤ በትከሻዬ ላይ እሸከመው፤

አክሊልም አድርጌ በራሴ አስረው ነበር፤

37፤ የእርምጃዬን ቍጥር አስታውቀው፤

እንደ አለቃም ሆኜ አቀርብለት ነበር።

38፤ እርሻዬ በእኔ ላይ ጮኸ እንደ ሆነ፤

ትልሞችዎም በአንድ ላይ አልቅሰው እንደ ሆነ፤

39፤ ፍሬዎን ያለ ዋጋ በልቼ፤

የባለቤቶችንም ነፍስ አሳዝኜ እንደ ሆነ፤

40፤ በሰንዴ ፋንታ አሜክላ፤

በገብስም ፋንታ ኩርንችት ይውጣብኝ። የኢዮብ ቃል ተፈጸመ።

ምዕራፍ 32።

1፤ ኢዮብም ራሱን ጻድቅ አድርጎ ነበርና እነዚያ ሦስቱ ሰዎች መመለስን ተወ።

2፤ ከራም ወገን የሆነ የቡዛዊው የባርክኤል ልጅ የኤሊሁ ቍጣ ነደደ፤ ከእግዚአብሔር ይልቅ ራሱን ጻድቅ አድርጎ ነበርና ኢዮብን ተቈጣው።

3፤ ደግሞም በኢዮብ ፈረዱበት እንጂ የሚገባ መልስ ስላላገኙ በሦስቱ ባልንጀሮቹ ላይ ተቈጣ።

4፤ ኤሊሁ ግን ከእርሱ ይልቅ ሽማግሌዎች ነበሩና ከኢዮብ ጋር መናገርን ጠብቆ ነበር።

5፤ ኤሊሁም በነዚህ በሦስቱ ሰዎች አፍ መልስ እንደሌለ ባየ ጊዜ ቍጣው ነደደ።

6፤ የቡዛዊውም የባርክኤል ልጅ ኤሊሁ ተናገረ እንዲህም አለ።

እኔ በዕድሜ ታናሽ ነኝ፤ እናንተ ግን ሽማግሌዎች ናችሁ፤

ስለዚህም ሰጋሁ፤ እውቀቴን እገልጥላችሁ ዘንድ ፈራሁ።

7፤ እንደዚህም አልሁ። ዓመታት በተናገሩ ነበር፤

የዓመታትም ብዛት ጥበብን ባስተማረች ነበር።

8፤ ነገር ግን በሰው ውስጥ መንፈስ አለ፤

ሁሉንም የሚችል የአምላክ እስትንፋስ ማስተዋልን ይሰጣል።

9፤ በዕድሜ ያረጁ ጠቢባን አይደሉም፤

ሽማግሌዎችም ፍርድን አያስተውሉም።

10፤ ስለዚህም። ስሙኝ፤

እኔ ደግሞ እውቀቴን እገልጥላችኋለሁ አልሁ።

11፤ እነሆ፤ ቃላችሁን በትዕግሥት ጠበቅሁ፤

የምትናገሩትን ነገር እስክትመረምሩ ድረስ፤

ብልሃታችሁን አዳመጥሁ።

12፤ እንዲሁም ልብ አደረግሁ፤

እነሆም፤ በእናንተ መካከል ኢዮብን ያስረዳ፤

ወይም ለቃሉ የመለሰ የለም።

13፤ እናንተም። ጥበብን አግኝተናል፤

እግዚአብሔር ነው እንጂ ሰው አያሸንፈውም እንዳትሉ ተጠንቀቁ።

14፤ እርሱ ግን ቃሉን በእኔ ላይ አልተናገረም፤

እኔም በንግግራችሁ አልመልስለትም።

15፤ እነርሱ ደነገጡ፤ ዳግመኛም አልመለሱም፤

የሚናገሩትንም አጡ።

16፤ እነርሱ አልተናገሩምና፤

ቆመው ዳግመኛ አልመለሱምና እኔ በትዕግሥት እጠብቃለሁን?

17፤ እኔ ደግሞ ፈንታዬን እመልሳለሁ፤

እውቀቴንም እገልጣለሁ፤

18፤ እኔ ቃል ተሞልቻለሁና፤
 በውስጤም ያለ መንፈስ አስገድዶኛልና።
 19፤ በተሐ ጠጅ እንደ ተሞላና ሊቀደድ እንደ ቀረበ አቁማዳ፤
 ሊፈነዳ እንደማይችል እንደ ወይን ጠጅ
 አቁማዳ፤ እነሆ፤ አንጀቴ ሆነ።
 20፤ ጥቂት እንድተነፍስ እናገራለሁ፤
 ከንፈራን ገልጬ እመልሳለሁ።
 21፤ ለሰው ፊት ግን አላደላም፤
 ሰውንም አላቁላምጥም።
 22፤ በማቁላመጥ እናገር ዘንድ አላውቅምና፤
 ያለዚያስ ፈጣሪዬ ፈጥኖ ከሕይወቴ ይለየኝ ነበር።
[ምዕራፍ 33።](#)
 1፤ ነገር ግን፤ ኢዮብ ሆይ፤ ንግግራን እንድትሰማ፤
 ቃሌንም ሁሉ እንድታደምጥ እለምንሃለሁ።
 2፤ እነሆ፤ አፌን ከፍቻለሁ፤
 አንደበቴም በትናጋዬ ተናግሮአል።
 3፤ ቃሌ የልቤን ቅንነት ያወጣል፤
 ከንፈሮቼም የሚያውቁትን በቅንነት ይናገራሉ።
 4፤ የእግዚአብሔር መንፈስ ፈጠረኝ፤
 ሁሉንም የሚችል የአምላክ እስትንፋስ ሕይወት ሰጠኝ።
 5፤ ይቻልህ እንደ ሆነ መልስልኝ፤
 ቃልህንም አዘጋጅተህ በፊቴ ቁም።
 6፤ እነሆ፤ በእግዚአብሔር ፊት እኔ እንደ አንተ ነኝ፤
 እኔ ደግሞ ከጭቃ የተፈጠርሁ ነኝ።
 7፤ እነሆ፤ ግርማዬ አታስፈራህም
 እጄም አትከብድብህም።
 8፤ በጆሮዬ ተናግረሃል፤

የቃልህንም ድምፅ ሰምቻለሁ፤ እንዲህም ብለሃል።
 9፤ እኔ ያለ መተላለፍ ንጹሕ ነኝ፤
 ያለ ነውር ነኝ፤ ኃጢአትም የለብኝም፤
 10፤ እነሆ፤ ምክንያት አግኝቶብኛል፤
 እንደ ጠላቴም ቁጥሮኛል፤
 11፤ እግራን በግንድ አጣበቀ፤
 መንገዴንም ሁሉ ተመለከተ።
 12፤ እነሆ፤ አንተ በዚህ ጻድቅ አይደለህም፤
 እግዚአብሔር ከሰው ይበልጣል ብዬ እመልስልሃለሁ።
 13፤ አንተ። ለቃሌ ሁሉ አይመልስልኝም ብለህ፤
 ስለ ምን ከእርሱ ጋር ትከራከራለህ?
 14፤ እግዚአብሔር በአንድ መንገድ በሌላም ይናገራል፤
 ሰው ግን አያስተውለውም።
 15፤ በሕልም፤ በሌሊት ራእይ፤
 አፍላ እንቅልፍ በሰዎች ላይ ሲወድቅ፤
 በአልጋ ላይ ተኝተው ሳሉ፤
 16፤ በዚያን ጊዜ የሰዎችን ጆሮ ይከፍታል፤
 በተግሣጹም ያስደነግጣቸዋል፤
 17፤ ሰውን ከክፉ ሥራው ይመልሰው ዘንድ
 ከሰውም ትዕቢትን ይሰውር ዘንድ፤
 18፤ ነፍሱን ከጉድጓድ፤
 በሰይፍም እንዳይጠፋ ሕይወቱን ይጠብቃል።
 19፤ ደግሞ በአልጋ ላይ በደዌ ይገሥጸዋል፤
 አጥንቱንም ሁሉ ያደነዝዛል።
 20፤ ሕይወቱም እንጀራን፤
 ነፍሱም ጣፋጭ መብልን ትጠላለች።
 21፤ ሥጋው እስከማይታይ ድረስ ይሰለስላል፤

ተሸፍኖ የነበረውም አጥንት ይገለጣል።

22፤ ነፍሱ ወደ ጉድጓዳ።

ሕይወቱም ወደሚገድሉ-አት ቀርባለች።

23፤ የቀናውን መንገድ ለሰው ያስታውቀው ዘንድ፤
ከሺህ አንድ ሆኖ የሚተረጉም መልአክ ቢገኝለት፤

24፤ እየራራለት።

ቤዛ አግኝቻለሁና

ወደ ጉድጓድ እንዳይወርድ አድነው ቢለው፤

25፤ ሥጋው እንደ ሕፃን ሥጋ ይለመልማል፤

ወደ ጉብዝናውም ዘመን ይመለሳል።

26፤ ወደ እግዚአብሔር ይጸልያል፤

እርሱም ሞገስን ይሰጠዋል

ፊቱንም በደስታ ያሳየዋል፤

ለሰውም ጽድቁን ይመልስለታል።

27፤ እርሱም በሰው ፊት እየዘመረ።

እኔ በድያለሁ፤ ቅኑንም አጣምሜአለሁ፤

የሚገባኝንም ብድራት አልተቀበልሁም፤

28፤ ነፍሱ ወደ ጉድጓድ እንዳትወርድ አድኖአታል፤

ሕይወቴም ብርሃንን ታያለች ይላል።

29፤ እግዚአብሔር ይህን ሁሉ

ሁለት ጊዜና ሦስት ጊዜ ከሰው ጋር ያደርጋል፤

30፤ ይህም ነፍሱን ከጉድጓድ ይመልስ ዘንድ፤

በሕያዋንም ብርሃን ያበራ ዘንድ ነው።

31፤ ኢዮብ ሆይ፤ አድምጥ፤ እኔንም ስማ፤

ዝም በል፤ እኔም እናገራለሁ።

32፤ ነገር ቢኖርህ መልስልኝ፤

ትጸድቅ ዘንድ እወድዳለሁና ተናገር።

33፤ ያለዚያም እኔን ስማ፤

ዝም በል፤ እኔም ጥበብን አስተምርሃለሁ።

[ምዕራፍ 34።](#)

1፤ ኤሊሁም ደግሞ መለሰ፤ እንዲህም አለ።

2፤ እናንተ ጥበቦች፤ ቃሉን ስሙ፤

እናንተም አዋቂዎች፤ ወደ እኔ አድምጡ።

3፤ ትናጋ መብልን እንደሚቀምስ፤

ጆሮ ቃልን ትለያለችና።

4፤ ቅን የሆነውን ነገር እንምረጥ፤

መልካሙንም ነገር በመካከላችን እንወቅ።

5፤ ኢዮብ። እኔ ጻድቅ ነኝ፤

እግዚአብሔር ግን ፍርዴን አስወገደ፤

6፤ ምንም እውነተኛ ብሆን እንደ ውሸተኛ ተቈጠርሁ፤

ምንም ባልበድል ቍስሌ የማይፈወስ ነው ብሎአል።

7፤8፤9፤ ኢዮብም። በእግዚአብሔር መደሰት

ለሰው ምንም አይጠቅምም ብሎአልና

ከበደለኞች ጋር የሚተባበር፤

ክፉ ከሚያደርጉስ ጋር የሚሄድ፤

መሳለቅን እንደ ውኃ የሚጠጣት

እንደ ኢዮብ ያለ ሰው ማን ነው?

10፤ ስለዚህ እናንተ አእምሮ ያላችሁ ሰዎች፤ ስሙኝ፤

ክፉትን ያደርግ ዘንድ ከእግዚአብሔር፤

በደልንም ይሠራ ዘንድ ሁሉን ከሚችል አምላክ ይራቅ።

11፤ ለሰው ሥራውን ይመልስለታል፤

ሰውም እንደ መንገዱ ያገኝ ዘንድ ያደርጋል።

12፤ በእውነት እግዚአብሔር ክፉ አይሠራም፤

ሁሉንም የሚችል አምላክ ፍርድን ጠማማ አያደርግም።

13፤ ምድርን አደራ የሰጠው ማን ነው?

ዓለምንስ ሁሉ በእርሱ ላይ ያኖረ ማን ነው?

14፤ እርሱ ልቡን ወደ ራሱ ቢመልስ፤

መንፈሱንና እስትንፋሱን ወደ ራሱ ቢሰበስብ፤

15፤ ሥጋ ለባሽ ሁሉ በአንድነት ይጠፋል፤

ሰውም ወደ አፈር ይመለሳል።

16፤ አስተዋይ ብትሆን ይህን ስማ፤

የንግግራንም ቃል አድመጥ።

17፤ በውኑ ጽድቅን የሚጠላ ይሠለጥናልን?

ጻድቅና ኃይል የሆነውስ በደለኛ ታደርገዋለህን?

18፤ ማንም ሰው ንጉሡን። በደለኛ ነህ፤

መኳንንቱንም። ክፉዎች ናችሁ ይላልን?

19፤ እነርሱ ሁሉ የእጁ ሥራ ናቸውና

በአለቆች ፊት አይደላም፤

ባለጠጋውንም ሰው ከድሀው ይበልጥ አይመለከትም።

20፤ እነርሱ በመንፈቀ ሌሊት በድንገት ይሞታሉ፤

ሕዝቡ ተንቀጥቅጦ ያልፋል፤

ኃይላንም ያለ እጅ ይነጠቃሉ።

21፤ ዓይኖቹ በሰው መንገድ ላይ ናቸው፤

እርምጃውንም ሁሉ ያያል።

22፤ ኃጢአትን የሚሠሩ ይሰወሩበት ዘንድ

ጨለማ ወይም የሞት ጥላ የለም።

23፤ ሰው በእግዚአብሔር ፊት ለመፈራረድ እንዲመጣ

ጊዜ አይወሰንለትም።

24፤ ታላላቆችን ያለ ምርመራ ይሰባብራል፤

በእነርሱም ፋንታ ሌሎችን ያቆማል።

25፤ ሥራቸውን ያውቃል፤

እንዲደቅቁም በሌሊት ይገለባብጣቸዋል።

26፤ ሰዎች እያዩ እንደ ክፉዎች ይመታቸዋል፤

27፤28፤ የድሀውን ልቅሶ ወደ እርሱ ያደርሱ ዘንድ፤

እርሱም የችግረኛውን ድምፅ ይሰማ ዘንድ፤

እርሱን ከመከተል ፈቀቅ ብለዋልና፤

ከመንገዱም ሁሉ አንዱን አልተመለከቱምና።

29፤ በሕዝብ ወይም በሰው ዘንድ ቢሆን፤

እርሱ ቢያሳርፍ የሚፈርድ ማን ነው?

ፊቱንስ ቢሰውር የሚያየው ማን ነው?

30፤ ይህም ዝንጉ ሰው እንዳይነግሥ፤

ሕዝቡም የሚያጠምድ እንዳይኖር ነው።

31፤ እግዚአብሔርን። እኔ ሳልበድል ቅጣት ተቀበልሁ፤

32፤ የማላየውን ነገር አንተ አስተምረኝ፤

ኃጢአትንም ሠርቼ እንደ ሆነ፤

ደግሜ አልሠራም የሚለው ማን ነው?

33፤ በውኑ አንተ ጥለኸዋልና

ፍዳው አንተ እንደምትወድደው ይሆናልን?

አንተ ትመርጣለህ እንጂ እኔ አይደለሁም፤

ስለዚህ የምታውቀውን ተናገር።

34፤ የሚሰሙኝ ጥበበኞች ሁሉ፤

አስተዋዮችም እንዲህ ይሉኛል።

35፤ ኢዮብ ያለ እውቀት ተናግሮአል፤

ቃሉም በአእምሮ አይደለችም።

36፤ ኢዮብ እስከ ፍጻሜ ድረስ ምነው በተፈተነ ናሮ!

እርሱ እንደ ክፉዎች መልሶአልና፤

37፤ በኃጢአቱም ላይ ዓመፅን ጨምሮአልና፤

በእኛም መካከል በእጁ ያጨበጭባልና፤

ቃልንም በእግዚአብሔር ላይ ያበዛልና።

ምዕራፍ 35።

1፤ ኤሊሁም ደግሞ መለሰ እንዲህም አለ።

2፤ ይህ ጽድቅ እንደ ሆነ ታስባለህን?

ወይስ። በእግዚአብሔር ፊት እኔ ጻድቅ ነኝ ትላለህን?

3፤ አንተ። ምን ጥቅም አለህ?

ኃጢአት ሠርቼ ከማገኘው ይልቅ ኃጢአት ባልሠራ ኖሮ ምን እጠቀማለሁ? ብለህ ጠይቀሃልና።

4፤ እኔ ለአንተና ከአንተ ጋር ላሉ ለባልንጀሮችህ እመልሳለሁ።

5፤ ዓይኖችህን ወደ ሰማይ አቅንተህ እይ፤

ከአንተም ከፍ ከፍ ያሉትን ደመናት ተመልከት።

6፤ ኃጢአት ብትሠራ ምን ትጎዳለህ?

መተላለፍህን ቢበዛ ምን ታደርገሃለህ?

7፤ ጻድቅስ ብትሆን ምን ትሰጠሃለህ?

ወይስ ከእጅህ ምንን ይቀበላል?

8፤ እንደ አንተ ያለውን ሰው ክፋትህ ይጎዳሃል፤

ለሰውም ልጅ ጽድቅህ ይጠቅመሃል።

9፤ ከግፍ ብዛት የተነሣ ሰዎች ይጮኻሉ፤

ከኃያላንም ክንድ የተነሣ ለእርዳታ ይጠራሉ።

10፤11፤ ነገር ግን። በሌሊት መዝሙርን የሚሰጥ፤

ከምድርም እንስሶች ይልቅ የሚያስተምረን

ከሰማይም ወፎች ይልቅ ጥበበኞች የሚያደርገን፤

ፈጣሪዬ እግዚአብሔር ወዴት ነው? የሚል የለም።

12፤ በዚያ ስለ ክፉ ሰዎች ትዕቢት ይጮኻሉ፤

እርሱ ግን አይመልስላቸውም።

13፤ በእውነት እግዚአብሔር ከንቱ ነገርን አይሰማም፤

ሁሉን የሚችል አምላክም አይመለከተውም፤

14፤ ይልቁንም። አላየውም፤

ነገሩ በእርሱ ፊት ነው፤ እኔም አጠብቀዋለሁ ስትል።

15፤ አሁን ግን በቀጣው አልጎብኝምና።

በኃጢአት እጅግ አያስብም ትላለህ።

16፤ ስለዚህ ኢዮብ አፉን በከንቱ ይከፍታል፤

ያለ እውቀትም ቃሉን ያበዛል።

ምዕራፍ 36።

1፤ ኤሊሁም ደግሞ መለሰ እንዲህም አለ።

2፤ ገና ስለ እግዚአብሔር የሚነገር አለኝና

ጥቂት ቆየኝ፤ እኔም አስታውቅሃለሁ።

3፤ እውቀቴን ከሩቅ አመጣለሁ፤

ፈጣሪዬንም። ጻድቅ ነው እላለሁ።

4፤ ቃሌ በእውነት ያለ ሐሰት ነው፤

በእውቀትም ፍጹም የሆነ ከአንተ ጋር አለ።

5፤ እነሆ፤ እግዚአብሔር ኃያል ነው፤ ማንንም አይንቅም፤

እርሱም በማስተዋል ብርታት ኃያል ነው።

6፤ እርሱ የበደለኞችን ሕይወት አያድንም፤

ለችግረኞች ግን ፍርዱን ይሰጣል።

7፤ ዓይኑን ከጻድቃን ላይ አያርቅም፤

ለዘላለምም ከነገሥታት ጋር በዙፋን ላይ ያስቀምጣቸዋል፤

እነርሱም ከፍ ከፍ ይላሉ።

8፤ በሰንሰለት ቢታሰሩ፤

ወይም በችግር ገመድ ቢጠመዱ፤

9፤ ሥራቸውንና መተላለፋቸውን

በትዕቢትም እንዳደረጉ ይናገራቸዋል።

10፤ ጆሮአቸውን ለተግሣጽ ይከፍተዋል፤

ከኃጢአትም ይመለሱ ዘንድ ያዝዛቸዋል።

11፤ ቢሰሙ ቢያገለግሉትም፤

ዕድሜአቸውን በልማት፤

ዘመናቸውንም በተደላ ይፈጽማሉ።

12፤ ባይሰሙ ግን በሰይፍ ይጠፋሉ፤

ያለ እውቀትም ይሞታሉ።

13፤ ዝንጉዎች ግን ቍጣን ያዘጋጃሉ፤

እርሱም ባሰራቸው ጊዜ አይጮኹም።

14፤ በሕፃንነታቸው ሳሉ ይሞታሉ፤

ሕይወታቸውም በሰደማውያን መካከል ይጠፋል።

15፤ የተቸገረውን በችግሩ ያድነዋል፤

በመከራም ጆሮአቸውን ይገልጣል።

16፤ እንዲሁም አንተን ከመከራ

ችግር ወደሌለበት ወደ ሰፊ ስፍራ በወሰደህ ነበር፤

በማዕድህ ላይ የተዘጋጀውም ስብ በሞላበት ነበር።

17፤ አንተ ግን በበደለኞች ፍርድ የተሞላህ ነህ፤

ስለዚህ ፍርድና ብይን ይይዝሃል።

18፤ ቍጣ ለስድብ አያታልልህ፤

የማማለጃም ብዛት ፈቀቅ አያድርግህ።

19፤ ባለጠግነትህ የኃይልህም ብርታት ሁሉ

ያለ ችግር እንድትሆን ሊረዳህ ይችላልን?

20፤ ወገኖች ከስፍራቸው የሚወጡበትን ሌሊት አትመኝ።

21፤ ከመከራ ይልቅ ይህን መርጠሃልና

ኃጢአትን እንዳትመለከት ተጠንቀቅ።

22፤ እነሆ፤ እግዚአብሔር በኃይሉ ከፍ ያለውን ነገር ያደርጋል፤

እንደ እርሱስ ያለ አስተማሪ ማን ነው?

23፤ መንገዱን ማን አዘዘለት?

ወይስ፤ ኃጢአትን ሠርተሃል የሚለው ማን ነው?

24፤ ሰዎች የዘመሩትን ሥራውን ታኩብር ዘንድ አሰብ።

25፤ ሰዎች ሁሉ ተመልክተውታል፤

ሰውም ከሩቅ ያየዋል።

26፤ እነሆ፤ እግዚአብሔር ታላቅ ነው፤ እኛም አናውቀውም።

የዘመኑም ቍጥር አይመረመርም።

27፤ የውኃውን ነጠብጣብ ወደ ላይ ይስባል፤

ዝናብም ከጉም ይንጠባጠባል፤

28፤ ደመናት ያዘንባሉ፤

በሰዎችም ላይ በብዙ ያንጠባጥባሉ።

29፤ የደመናውንም መዘርጋት፤

የማደራያውንም ነጎድጓድ የሚያስተውል ማን ነው?

30፤ እነሆ፤ በዙሪያው ብርሃኑን ይዘረጋል፤

የባሕሩንም ጥልቀት ይከድናል።

31፤ በእነዚህ በአሕዛብ ላይ ይፈርዳል፤

ብዙም ምግብ ይሰጣል።

32፤ እጆቹን በብርሃን ይሰውራል፤

በጠላቱም ላይ ይወጣ ዘንድ ያዝዘዋል፤

33፤ የነጎድጓድ ድምፅ ስለ እርሱ ይናገራል፤

እንስሶችም ደግሞ ስለሚመጣው ውሽንፍር ይጮኹሉ።

[ምዕራፍ 37።](#)

1፤ ስለዚህም ልቤ ተንቀጠቀጠ፤

ከስፍራውም ተንቀሳቀሰ።

2፤ የድምፁን መትመም ስሙ፤

ከአፋም የሚወጣውን ጉርምርምታ አድምጡ።

3፤ እርሱን ወደ ሰማያት ሁሉ ታች፤

ብርሃኑንም ወደ ምድር ዳርቻ ይሰድዳል።

4፤ በስተ ኋላው ድምፅ ይጮኹል፤

በግርማውም ድምፅ ያንገደጉዳል፤
 ድምፁም በተሰማ ጊዜ
 ሙብረቱን አይከለክልም።
 5፤ እግዚአብሔር በድምፁ ድንቅኛ ያንገደጉዳል፤
 እኛም የማናስተውለውን ታላቅ ነገር ያደርጋል።
 6፤ በረዶውንና ውሽንፍሩን ብርቱንም ዝናብ።
 በምድር ላይ ውደቁ ይላል።
 7፤ ሰው ሁሉ ሥራውን ያውቅ ዘንድ
 የሰውን ሁሉ እጅ ያትማል።
 8፤ አውሬዎቹም ወደ ጫካው ይገባሉ።
 በዋሾቻቸውም ይቀመጣሉ።
 9፤ ከተሰወረ ማደሪያውም ዐውሎ ነፋስ።
 ከሰሜንም ብርድ ይወጣል።
 10፤ ከእግዚአብሔር እስትንፋስ ውርጭ ተሰጥቶአል፤
 የውኆችም ስፋት ይጠብባል።
 11፤ የውኃውንም ሙላት በደመና ላይ ይጭናል፤
 የብርሃኑንም ደመና ይበታተናል፤
 12፤13፤ ለተግሣጽ ወይም ለምድሩ ወይም ለምሕረት ቢሆን።
 ሰው በሚኖርበት ዓለም ላይ
 ያዘዘውን ሁሉ ያደርግ ዘንድ
 ፈቃዱ ወደ መራችው ይዘራል።
 14፤ አያብ ሆይ፤ ይህን ስማ፤
 ቁም፤ የእግዚአብሔርንም ተአምራት አስብ።
 15፤ በውኑ እግዚአብሔር እንዴት እንደሚያዘዘው፤
 የደመናውንም ብርሃን እንዴት እንደሚያበራ አውቀሃልን?
 16፤ ወይስ የደመናውን ሚዛን፤
 ወይስ በእውቀት ፍጹም የሆነውን ተአምራት አውቀሃልን?

17፤ በደቡብ ነፋስ ምድር ጸጥ ባለች ጊዜ፤
 ልብስህ የሞቀች አንተ ሆይ፤
 18፤ እንደ ቀለጠ መስተዋት
 ብርቱ የሆኑትን ሰማያት ከእርሱ ጋር ልትዘረጋ ትችላለህ?
 19፤ እኛ ከጨለማ የተነሣ በሥርዓት መናገር አንችልምና
 የምንለውን አስታውቀን።
 20፤ ማንም በእርሱ ላይ ቢናገር ፈጽሞ ይዋጣልና
 እኔ እናገር ዘንድ ብወድድ ሰው ይነግረዋልን?
 21፤ አሁንም ነፋስ አልፎ ካጠራቸው በኋላ፤
 ሰው በሰማያት የሚበራውን ብርሃን ሊመለከት አይችልም።
 22፤ ከሰሜን ወርቅ የሚመስል ጌጠኛ ብርሃን ይወጣል፤
 በእግዚአብሔር ዘንድ የሚያስፈራ ግርማ አለ።
 23፤ ሁሉን የሚችል አምላክን እናገኝ ዘንድ አንችልም፤
 በኃይል ታላቅ ነው፤
 በፍርድና በጽድቅም አያስጨንቅም።
 24፤ ስለዚህ ሰዎች ይፈሩታል፤
 በልባቸውም ጠቢባን የሆኑትን ሁሉ አይመለከትም።
[ምዕራፍ 38።](#)
 1፤ እግዚአብሔርም በዐውሎ ነፋስ ውስጥ ሆኖ ለአያብ መለሰ
 እንዲህም አለ።
 2፤ ያለ እውቀት በሚነገር ቃል
 ምክርን የሚያጨልም ይህ ማነው?
 3፤ እንግዲህ እንደ ሰው ወገብህን ታጠቅ፤
 እጠይቅሃለሁ፤ አንተም ተናገረኝ።
 4፤ ምድርን በመሠረትሁ ጊዜ አንተ ወዴት ነበርህ?
 ታስተውል እንደ ሆንህ ተናገር።
 5፤ ብታውቅስ መሠፈሪያዋን የወሰነ፤
 በላይዋስ የመለኪያ ገመድ የዘረጋ ማን ነው?

6፤7፤ አጥቢያ ኮከቦች በአንድነት ሲዘምሩ፤
 የእግዚአብሔርም ልጆች ሁሉ እልል ሲሉ፤
 መሠረቶችዎ በምን ላይ ተተክለው ነበር?
 የማዕዘንዎንን ድንጋይ ያቆመ ማን ነው?
 8፤ ከማኅፀን እንደሚወጣ በወጣ ጊዜ
 ባሕርን በመዝጊያዎች የዘጋ ማን ነው?
 9፤ ደመናውን ለልብሱ፤
 ጨለማንም ለመጠቅለያው አደረግሁ፤
 10፤ ድንበሩን በዙሪያው አድርጌ፤
 መወርወሪያዎቹንና መዝጊያዎቹን አኑራ።
 11፤ እስከዚህ ድረስ ድረሺ፤ አትለፊ፤
 በዚህም ለትዕቢተኛው ማዕበልሽ ገደብ ይሁን አልሁ።
 12፤13፤ የምድርን ዳርቻ ይይዝ ዘንድ፤
 ከእርስዎም በደለኞች ይናወጡ ዘንድ፤
 በውኑ ከተወለድህ ጀምሮ ማለዳን አዝዘሃልን?
 ለወገግታም ስፍራውን አስታወቀኸዋልን?
 14፤ ጭቃ ከማኅተም በታች እንደሚለወጥ እንዲሁ እርስዎ
 ትለወጣለች፤
 ነገርም ሁሉ እንደ ልብስ ተቀልሞአል።
 15፤ ከበደለኞች ብርሃናቸው ተከልክሎአል፤
 ከፍ ያለውም ክንድ ተሰብሮአል።
 16፤ ወደ ባሕር ምንጭስ ውስጥ ገብተሃልን?
 በቀላይስ መሠረት ውስጥ ተመላልሰሃልን?
 17፤ የሞት በሮች ተገልጠውላሃልን?
 የሞትንስ ጥላ ደጆች አይተሃልን?
 18፤ ምድርንስ በስፋትዎ አስተውለሃታልን?
 ሁሉን አውቀህ እንደ ሆነ ተናገር።
 19፤20፤ ወደ ዳርቻው ትነዳው ዘንድ፤

ወደ ቤቴም የሚያደርሰውን ጎዳና ታውቅ ዘንድ፤
 የብርሃን መኖሪያ መንገድ የት ነው?
 የጨለማውስ ቦታ ወዴት አለ?
 21፤ በዚያን ጊዜ ተወልደህ ነበርና፤
 የዕድሜህም ቍጥር ብዙ ነውና፤
 በእውነት አንተ ሳታውቅ አትቀርም።
 22፤ በውኑ ወደ በረዶው ቤተ መዛግብት ገብተሃልን?
 የበረዶውንስ ቅንጣት ቤተ መዛግብት አይተሃልን?
 23፤ ይኸውም ለመከራ ጊዜ ለሰልፍና ለጦርነት ቀን
 የጠበቅሁት ነው።
 24፤ ብርሃንስ በምን መንገድ ይከፈላል?
 የምሥራቅስ ነፋስ በምድር ላይ እንዴት ይበተናል?
 25፤26፤ ባድማውንና ውድማውን እንዲያጠግብ፤
 27፤ ሣሩንም እንዲያበቅል፤
 ማንም በሌለባት ምድር ላይ፤
 ሰውም በሌለባት ምድር በዳ ላይ ዝናብን ያዘንብ ዘንድ፤
 ለፈሳሹ ውኃ መንደራደያውን፤
 ወይስ ለሚያንጎደጎድ መብረቅ መንገድን ያበጀ ማን ነው?
 28፤ በውኑ ለዝናብ አባት አለውን?
 ወይስ የጠልን ነጠብጣብ የወለደ ማን ነው?
 29፤ በረዶስ ከማን ማኅፀን ወጣ?
 የሰማዩንስ አመዳይ ማን ወለደው?
 30፤ ውኆች እንደ ድንጋይ ጠነክሩ፤
 የቀላዩም ፊት ረግቶአል።
 31፤ በውኑ የሰባቱን ከዋክብት ዘለላ ታስር ዘንድ፤
 ወይስ ኦሪዮን የሚባለውን ኮከብ ትፈታ ዘንድ ትችላለህን?
 32፤ ወይስ ማዛሮት የሚባሉትን ከዋክብት በጊዜያቸው
 ታወጣ ዘንድ፤

ወይስ ድብ የሚባለውን ኮከብ ከልጆቹ ጋር ትመራ ዘንድ ትችላለህን?

33፤ የሰማይን ሥርዓት ታውቃለህን?

በምድርስ ለይ እንዲሠለጥን ልታደርግ ትችላለህን?

34፤ የውኆች ብዛት ይሸፍንህ ዘንድ

ቃልህን ወደ ደመናት ታነሣ ዘንድ ትችላለህን?

35፤ መብረቆች ሄደው። እነሆ፤ እዚህ አለን ይሉህ ዘንድ

ልትልካቸው ትችላለህን?

36፤ በውስጡስ ጥበብን ያኖረ፤

ለሰውስ ልብ ማስተዋልን የሰጠ ማን ነው?

37፤38፤ የሰማይን ደመና በጥበቡ ሊቁጥር የሚችል ማን ነው?

ትቢያ በተበጠበጠ ጊዜ፤

ጓሎቹም በተጣበቁ ጊዜ፤

የሰማይን ረዋት ሊያዘነብል የሚችል ማን ነው?

39፤40፤ በዋሾቻቸው ውስጥ ተጋድመው፤

በጫካም ውስጥ አድብተው ሳሉ፤

ለአንበሳይቱ አደን ታድናለህን?

የልጆችዋን ነፍስ ታጠግብ ዘንድ ትችላለህን?

41፤ ልጆቹ ወደ እግዚአብሔር ሲሮኹ፤

የሚበሉትም አጥተው ሲቅበዘበዙ፤

ለቀሩ መብልን የሚሰጠው ማን ነው?

ምዕራፍ 39።

1፤ የበረሃ ፍየል የምትወልድበትን ጊዜ ታውቃለህን?

ዋላይቱስ የምታምጥበትን ጊዜ ትመለከታለህን?

2፤ እርስዋ የምትፈጽመውንስ ወራት ትቈጥራለህን?

የምትወልድበትን ጊዜ ታውቃለህን?

3፤ ይንበረከካሉ፤ ልጆቻቸውንም ይወልዳሉ፤

ከምጣቸውም ያርፋሉ።

4፤ ልጆቻቸው ይጠነክራሉ፤

በሜዳም ያድጋሉ፤

ይወጣሉ፤ ወደ እነርሱም አይመለሱም።

5፤ የሜዳውስ አህያ አርነት ማን አወጣው?

የበረሃውንስ አህያ ከአስራቱ ማን ፈታው?

6፤ በረሃውን ለእርሱ ቤት አድርጌ ሰጠሁት፤

መኖሪያውም በጨው ምድር ነው።

7፤ በከተማ ውካታ ይዘብታል፤

የነጂውን ጨኸት አይሰማም።

8፤ ተራራውን እንደ መሰምርያው ይመለከተዋል፤

ለምለሙንም ሁሉ ይፈልጋል።

9፤ ጎሽ ያገለግልህ ዘንድ ይታዘዛልን?

ወይስ በግርግምህ አጠገብ ያድራልን?

10፤ ጎሽ ይተልምልህ ዘንድ ትጠምደዋለህን?

ወይስ ከአንተ በኋላ በእርሻ ላይ ይጎለጉላልን?

11፤ ጉልበቱስ ብርቱ ስለ ሆነ ትታመነዋለህን?

ተግባርህንስ ለእርሱ ትተዋለህን?

12፤ ዘርህንስ ይመልስልህ ዘንድ፤

በአውድማህስ ያከማችልህ ዘንድ ትታመነዋለህን?

13፤ የሰጎን ክንፍ በደስታ ይንቀሳቀሳል፤

ነገር ግን ክንፉና ላባው ጭምተኛ ነውን?

14፤ እንቀላልዋን በመሬት ላይ ትተዋለች፤

በአፈርም ውስጥ ታሞቀዋለች፤

15፤ እግር ይሰብረው ዘንድ፤

የምድረ በዳም አውሬ ይረግጠው ዘንድ ትረሳለች።

16፤ የእርስዋ እንዳልሆኑ በልጆችዋ ትጨክናለች።

በከንቱም ብትሠራ አትፈራም፤

17፤ እግዚአብሔር ጥበብን ከእርስዋ ከልክሎአልና፤
ማስተዋልንም አልሰጣትምና።

18፤ ወደ ላይ ከፍ ከፍ ስትል
በፈረስና በፈረሰኛው ትላለቃለች።

19፤ ለፈረስ ጉልበቱን ሰጥተሽዋልን?
አንገቱንስ ጋማ አልብሰሽዋልን?
20፤ እንደ አንበሳ ለፈናጠርሽውን?
የማንከፊት ክብር የሚያስፈራ ነው።

21፤ በኩቴው በሸለቆው ውስጥ ይገደፍራል፤
በጉልበቱም ደስ ይለዋል፤
ሰይፍም የታጠቁትን ለመገናኘት ይወጣል።

22፤ በፍርሃት ላይ ይስቃል፤
እርሱም አይደነግጥም፤
ከሰይፍም ፊት አይመለስም።

23፤ በእርሱ ላይ የፍላጻ ኮረጃና ብልጭልጭ የሚል ጦር
ሰላጤንም ያንኳኳሉ።

24፤ በጭካኔና በቀጣ መሬትን ይውጣል፤
የመለከትም ድምፅ ቢሰማ አይቆምም።

25፤ የመለከትም ድምፅ ሲሰማ። እሰይ! ይላል፤
ከሩቅ ሆኖ ሰልፍንና የአለቆቹን ጩኸት፤
የሠራዊቱንም ውክታ ያሸታል።

26፤ በውኑ ከጥበብ የተነሣ ጭልፊት ያንገሩብባልን?
ወይስ ክንፎቹን ወደ ደቡብ ይዘረጋልን?
27፤ በአፍህ ትእዛዝ ንስር ከፍ ከፍ ይላልን?
ቤቱንስ በአርያም ላይ ያደርጋልን?
28፤ በገደል ላይ ይኖራል፤

በገደሉ ገመገምና በጥጉ ያድራል።

29፤ በዚያም ሆኖ የሚነጥቀውን ይገብኛል፤
ዓይኑም በሩቅ ትመለከታለች።

30፤ ጫጩቶቹም ደም ይጠጣሉ፤
በድን ባለባትም ስፍራ እርሱ በዚያ አለ።

ምዕራፍ 40።

1፤ እግዚአብሔርም መለሰ ኢዮብንም እንዲህ አለው።
2፤ በውኑ የሚከራከር ሰው ሁሉን ከሚችል አምላክ ጋር
ይከራከራልን?
ከእግዚአብሔር ጋር የሚዋቀስ እርሱ ይመልስለት።

3፤ ኢዮብም መለሰ እግዚአብሔርንም እንዲህ አለው።
4፤ እነሆ፤ እኔ ወራዳ ሰው ነኝ፤ የምመልስልህ ምንድር ነው?
እጄን በአፌ ላይ እጭናለሁ።

5፤ አንድ ጊዜ ተናገርሁ፤ አልመልስም፤
ሁለተኛ ጊዜም፤ ከእንግዲህ ወዲህ አልናገርም።

6፤ እግዚአብሔርም በወሎ ነፋስ ውስጥ ሆኖ ለኢዮብ መለሰ
እንዲህም አለ።

7፤ እንግዲህ እንደ ወንድ ወገብህን ታጠቅ፤
እጠይቅሃለሁ፤ አንተም ተናገረኝ።

8፤ በውኑ ፍርዴን ታፈርሳለህን?
አንተስ ጻድቅ ትሆን ዘንድ በእኔ ትፈርዳለህን?
9፤ እንደ እግዚአብሔር ክንድ ያለ ክንድ አለህን?
ወይስ እንደ እርሱ ባለ ድምፅ ታንገደጉዳለህን?
10፤ በታላቅነትና በልዕልና ተላበስ፤
በክብርና በግርማም ተገናኝ።

11፤ የቀጣህን ፈሳሽ አፍስስ፤
ትዕቢተኛውንም ሁሉ ተመልክተህ አዋርደው።

12፤ ትዕቢተኛውንም ሁሉ ተመልክት፤ ዝቅ ዝቅም
አድርገው፤

በደለኞችንም ወዲያውኑ እርገጣቸው።

13፤ በአፈር ውስጥ በአንድነት ሰውራቸው፤

በተሸሸገም ስፍራ ፈታቸውን ሸፍን።

14፤ በዚያን ጊዜም ቀኝ እጅህ ታድንህ ዘንድ እንድትችል

እኔ ደግሞ እመሰክርላሃለሁ።

15፤ ከአንተ ጋር የሠራሁትን ጉማሬ፣ እስኪ፣ ተመልከት፤

እንደ በሬ ሣር ይበላል።

16፤ እነሆ፣ ብርታቱ በወገቡ ውስጥ ነው፤

ኃይሉም በሆዱ ጅምት ውስጥ ነው።

17፤ ጅራቱን እንደ ጥድ ዛፍ ያወዛውዛል፤ የወርቅ ጅምት የተገነገነ ነው።

18፤ አጥንቱ እንደ ናስ አገዳ ነው፤ አካላቱ እንደ ብረት ዘንጎች ናቸው።

19፤ እርሱ የእግዚአብሔር ፍጥረት አውራ ነው፤ ሠራውም ሰይፉን ሰጠው።

20፤ የሚዳ እንሰሰች ሁሉ የሚጫወቱበት ተራራ ምግብን ያበቅልለታል።

21፤ ጥላ ካለው ዛፍ በታች፣ በደንገልና በረግረግ ውስጥ ይተኛል።

22፤ ጥላ ያለው ዛፍ በጥላው ይሰውረዋል፤ የወንዝ አካያ ዛፎች ይከብቡታል።

23፤ እነሆ፣ ወንዙ ቢገርፍ አይደነግጥም፤ ዮርዳኖስም እስከ አፉ ድረስ ቢፈስስ እርሱ ይተማመናል።

24፤ ዓይኖቹ እያዩ ይያዛልን? አፍንጫውስ በወጥመድ ይበሳልን?

25፤ በውኑ አዞውን በመቃጥን ታወጣለህን? ምላሱንስ በገመድ ታስረዋለህን?

26፤ ወይስ ስናጋ በአፍንጫው ታደርጋለህን? ወይስ በችንካር ጉንጨን ትበሳለህን?

27፤ በውኑ ወደ አንተ እጅግ ይለምናልን? በጣፈጠስ ቃል ይናገርሃልን?

28፤ በውኑ ከአንተ ጋር ቃል ኪዳን ይገባልን? ወይስ ለዘላለም ባሪያ ታደርገዋለህን?

29፤ ከወፍ ጋር እንደምትጫወት ከእርሱ ጋር ትጫወታለህን?

ወይስ ለሴት ባሪያዎችህ ታስረዋለህን?

30፤ አጥማጆች በእርሱ ይከራከራሉን? ወይስ ነጋዴዎች ያካፍሉታልን?

31፤ በውኑ ቁርባቱን በጭሬ፣ ራሱንስ በዓሣ ጦር ትሞላለህን?

32፤ እጅህን በላዩ ጫን፤ ሰልፉን አስብ፣ እንግዲህም አትድገም።

ምዕራፍ 41።

1፤ እነሆ፣ ተስፋው ከንቱ ነው፤ ያየው ሁሉ ስንኳ በፊቱ ይዋረዳል።

2፤ ያንቀሳቅሰውም ዘንድ የሚደፍር የለም፤ እንግዲህ በፊቱ መቆም የሚችል ማን ነው?

3፤ እመልስለትስ ዘንድ መጀመሪያ የሰጠኝ ማን ነው? ከሰማይ ሁሉ በታች ያለው ገንዘቤ ነው።

4፤ ስለ አካላቱና ስለ ብርቱ ኃይሉ፣ ስለ መልካም ሰውነቱ ዝም አልልም።

5፤ የውጪ ልብሱን ማን ይገፋል? በጥንድ መንጋጋውስ ውስጥ ማን ይገባል?

6፤ የፊቱንስ ደጆች የሚከፍት ማን ነው? በጥርሶቹ ዙሪያ ግርማ አለ።

7፤ ቅርፊቶቹ ጠንካራ ስለ ሆኑ እርሱ ትዕቢተኛ ነው፤ በጠባብ ማተሚያ እንደ ታተሙ ናቸው።

8፤ እርስ በርሳቸው የተቀራረቡ ናቸውና ነፋስ በመካከላቸው መግባት አይችልም።

9፤ እርስ በርሳቸው የተገጣጠሙ ናቸው፤ እስከማይለያዩም ድረስ ተያይዘዋል።

10፤ እንጥሽታው ብልጭታ ያወጣል፣ ዓይኖቹም እንደ ወገግታ ናቸው።

11፤ ከአፉ ፋናዎች ይወጣሉ፣ የእሳትም ፍንጣሪ ይረጫል።

12፤ እንደ ፈላ ድስትና እንደሚቃጠል ሽምብቆ ከአንፍንጫው ጠስ ይወጣል።

13፤ እስትንፋሱ ከሰልን ታቃጥላለች፣ ነበልባልም ከአፉ ይወጣል።

14፤ በአንገቱ ኃይል ታድራለች፤ ግርማ በፊቱ ይዘፍናል።

15፤ የሥጋውም ቅርፊት የተጣበቀ ነው፤ እስከማይንቀሳቀሱም ድረስ በእርሱ ላይ ጸንተዋል።

16፤ ልቡ እንደ ድንጋይ የደነደነ ነው፤ እንደ ወፍጮ ድንጋይ የጸና ነው።

17፤ በተነሣ ጊዜ ኃያላን ይፈራሉ፤ ከድንጋጤም የተነሣ ያብዳሉ።

18፤ ሰይፍና ጦር፣ ፍላጻና መውጊያም ቢያገኙት አያሸንፉትም።

19፤ ብረትን እንደ ገለባ፣ ናስንም እንደ ነቀዘ እንጨት ይቁጥራቸዋል።

20፤ ፍላጻ ሊያባርረው አይችልም፤ የወንጭፍም ድንጋዮች እንደ ገለባ ይሆኑለታል።

21፤ በሎታውን እንደ ገለባ ይቁጥረዋል፤ ሰላጤንም ሲሰበቅ ይሰቃል።

22፤ ታቸ እንደ ስለታም ገል ነው፤ እንደ መዳመጫም በጭቃ ላይ ያልፋል።

23፤ ቀላዩን እንደ ድስት ያፈላዋል፤ ባሕሩንም እንደ ሽቱ ምንቸት ያደርገዋል።

24፤ በስተ ጓላው ብሩህ መንገድን ያበራል፤ ቀላዩም ሸበት ይመስላል።

25፤ ያለ ፍርሃት የተፈጠረ፣ እንደ እርሱ ያለ በምድር ላይ የለም።

26፤ ከፍ ያለውን ሁሉ ይመለከታል፤ በትዕቢተኞችም ሁሉ ላይ ንጉሥ ነው።

ምዕራፍ 42።

1፤ ኢዮብም መለሰ እግዚአብሔርንም እንዲህ አለው።

2፤ ሁሉን ታደርግ ዘንድ ቻይ እንደ ሆነህ፣ አሳብህም ይከለክል ዘንድ ከቶ እንደማይቻል አወቅሁ።

3፤ ያለ እውቀት ምክርን የሚሰውር ማን ነው? ስለዚህ እኔ የማላስተውለውን፣ የማላውቀውንም ድንቅ ነገር ተናግራለሁ።

4፤ እባክህ፣ ሰማኝ እኔም ልናገር፤ እጠይቅህማለሁ፣ አንተም ተናገረኝ።

5፤ መስማትንስ በጀር በመስማት ሰምቼ ነበር፤ አሁን ግን ዓይኔ አየኝህ፤

6፤ ስለዚህ ራሴን እንቃለሁ፤ በአፈርና በአመድ ላይ ተቀምጬ እጸጸታለሁ።

7፤ እግዚአብሔርም ይህን ቃል ለኢዮብ ከተናገረ በኋላ እግዚአብሔር ቴማናዊውን ኤልፋዝን። እንደ ባሪያዬ እንደ

ኢዮብ ቅንን ነገር ስለ እኔ አልተናገራችሁምና ቊጣዬ በአንተና በሁለቱ ባልንጀሮችህ ላይ ነድዶአል።

8፤ አሁን እንግዲህ ሰባት ወይፈኖችና ሰባት አውራ በጎች ይዛችሁ ወደ ባሪያዬ ወደ ኢዮብ ዘንድ ሂዱ፣ የሚቃጠልንም መሥዋዕት ስለ ራሳችሁ አሳርጉ፤ ባሪያዬም ኢዮብ ስለ እናንተ ይጸልያል፣ እኔም እንደ ሰንፍናችሁ እንዳላደርግባችሁ ፊቱን እቀበላለሁ፤ እንደ ባሪያዬ እንደ ኢዮብ ቅን ነገር ስለ እኔ አልተናገራችሁምና።

9፤ ቴማናዊውም ኤልፋዝ ሹሐዊውም በልዳዶስ ናዕማታዊውም ሶፋር ሄደው እግዚአብሔር እንዳዘዛቸው አደረጉ እግዚአብሔርም የኢዮብን ፊት ተቀበለ።

10፤ ኢዮብም ስለ ወዳጆቹ በጸለየ ጊዜ እግዚአብሔርም ምርኮውን መለሰለት፤ እግዚአብሔርም ቀድሞ በነበረው ፋንታ ሁለት እጥፍ አድርጎ ለኢዮብ ሰጠው።

11፤ ወንድሞቼና እጎቶቼ ቀድሞም ያውቁት የነበሩት ሁሉ ወደ እርሱ መጡ፣ በቤቱም ከእርሱ ጋር እንጀራ በሉ፤ ስለ እርሱም አዘኑለት፣ እግዚአብሔርም ካመጣበት ክፉ ነገር ሁሉ አጽናኑት፤ እያንዳንዳቸውም ብርና የወርቅ ቀለበት ሰጡት።

12፤ እግዚአብሔርም ከፊተኛው ይልቅ የኋለኛውን ለኢዮብ ባረከ፤ አሥራ አራት ሺህም በጎች፣ ስድስት ሺህም ግመሎች፣ አንድ ሺህም ጥማድ በሬዎች፣ አንድ ሺህም እንስት አህዮች ነበሩት።

13፤ ደግሞም ሰባት ወንዶችና ሦስት ሴቶች ልጆች ሆኑለት።

14፤ የመጀመሪያይቱንም ስም ይሚማ፣ የሁለተኛይቱንም ስም ቃስያ፣ የሦስተኛይቱንም ስም አማልቶያስ ቂራስ ብሎ ሰየማቸው።

15፤ እንደ ኢዮብ ሴቶች ልጆችም ያሉ የተዋቡ ሴቶች በአገሩ ሁሉ አልተገኙም፤ አባታቸውም ከወንድሞቻቸው ጋር ርስት ሰጣቸው።

16፤ ከዚህም በኋላ ኢዮብ መቶ አርባ ዓመት ኖረ፣ ልጆቹንና የልጅ ልጆቹንም እስከ አራት ተውልድ ድረስ አየ።

17፤ ኢዮብም ሸምግሎ ዕድሜም ጠግቦ ሞተ።

መዝሙር ዳዊት (Psalms)

መዝሙር 1

1 ምስጉን ነው በክፉዎች ምክር ያልሄደ፣ በኃጢአተኞችም መንገድ ያልቆመ፣ በዋዘኞችም ወንበር ያልተቀመጠ።

2 ነገር ግን በእግዚአብሔር ሕግ ደስ ይለዋል፣ ሕጉንም በቀንና በሌሊት ያስባል።

3 እርሱም በውኃ ፈሳሾች ዳር እንደ ተተከለከ፣ ፍሬዋን በየጊዜዋ እንደምትሰጥ፣ ቅጠልዋም እንደማይረግፍ ዛፍ ይሆናል፤ የሚሠራውም ሁሉ ይከናወንለታል።

4 ክፉዎች እንዲህ አይደሉም፤ ነገር ግን ነፋስ ጠርጎ እንደሚወስደው ትቢያ ናቸው።

5 ስለዚህ ክፉዎች በፍርድ፣ ኃጢአተኞችም በጻድቃን ማሳበር አይቆሙም።

6 እግዚአብሔር የጻድቃንን መንገድ ያውቃልና፤ የክፉዎች መንገድ ግን ትጠፋለች።

መዝሙር 2

1 አሕዛብ ለምን ያጎረመርማሉ? ወገኖችህ ለምን ከንቱን ይናገራሉ?

2 የምድር ነገሥታት ተነሡ፤ አለቆችም በእግዚአብሔርና በመሢሐ ላይ እንዲህ ሲሉ ተማክሩ።

3 ማሰርያቸውን እንበጥስ፤ ገመዳቸውንም ከእኛ እንጣል።

4 በሰማይ የሚኖር እርሱ ይሥቃል፤ ጌታም ይህለቅባቸዋል።

5 በዚያን ጊዜ በቀጣው ይናገራቸዋል፤ በመግቱም ያውካቸዋል።

6 እኔ ግን ንጉሤን ሾምሁ በተቀደሰው ተራራዬ በጽዮን ላይ።

7 ትእዛዙን እናገራለሁ፤ እግዚአብሔር አለኝ። አንተ ልጄ ነህ፤ እኔ ዛሬ ወለድሁህ።

8 ለምነኝ፤ አሕዛብን ለርስትህ የምድርንም ዳርቻ ለግዛትህ እሰጥሃለሁ።

9 በብረት በትር ትጠብቃቸዋለህ፤ እንደ ሸክላ ሠሪ ዕቃዎች ትቀጠቅጣቸዋለህ።

10 አሁንም እናንት ነገሥታት፣ ልብ አድርጉ፤ እናንት የምድር ፈራጆችም፤ ተገሡ።

11 ለእግዚአብሔር በፍርሃት ተገዙ፤ በረዓድም ደስ ይበላችሁ።

12 ተግሣጹን ተቀበሉ ጌታ እንዳይቁጣ እናንተም በመንገድ እንዳትጠፉ፤ ቀጣው ፈጥና ትነድዳለችና። በእርሱ የታመኑ ሁሉ የተመሰገኑ ናቸው።

መዝሙር 3

ከልጁ ከአቤሴሎም ፊት በሸሸ ጊዜ የዳዊት መዝሙር።

1 አቤቱ፤ የሚያስጨንቁኝ ምንኛ በዙ! በኔ ላይ የሚቆሙት ብዙ ናቸው።

2 ብዙ ሰዎች ነፍሴን። አምላክሽ አያድንሽም አልዋት።

3 አንተ ግን አቤቱ፤ መጠጊያዬ ነህ፤ ክብሬንና ራሴንም ከፍ ከፍ የምታደርገው አንተ ነህ።

4 በቃሌ ወደ እግዚአብሔር እሮሃለሁ ከተቀደሰ ተራራውም ይሰማኛል።

5 እኔ ተኛሁ አንቀላፋሁም፤ እግዚአብሔርም ደግፎኛልና ነቃሁ።

6 ከሚከብቡኝ ከአእላፍ ሕዝብ አልፈራም።

7 ተነሥ፤ አቤቱ፤ አምላኬ ሆይ፤ አድነኝ፤ አንተ የጠላቶቼን መንጋጋ መትተሃልና፤ የክፉዎችንም ጥርስ ሰብረሃልና።

8 ማዳን የእግዚአብሔር ነው፤ በረከትህም በሕዝብህ ላይ ነው።

መዝሙር 4

ለመዘምራን አለቃ በበገናዎች፤ የዳዊት መዝሙር።

1 የጽድቁ አምላክ በጠራሁት ጊዜ መለሰልኝ፤ በጭንቀቴም አሰፋህልኝ፤ ማረኝ፤ ጸሎቴንም ሰማ።

2 እናንት የሰው ልጆች፤ እስከ መቼ ድረስ ልባችሁን ታከብዳላችሁ?

3 እግዚአብሔር በጻድቁ እንደ ተገለጠ እውቁ፤ እግዚአብሔር ወደ እርሱ በተጣራሁ ጊዜ ይሰማኛል።

4 ተቁጡ፤ ነገር ግን ኃጢአትን አታድርጉ፤ በመኝታችሁ ሳላችሁ በልባችሁ አስቡ፤ ዝም በሉ።

5 የጽድቅን መሥዋዕት ሠው፤ በእግዚአብሔርም ታመኑ።

6 በጎውን ማን ያሳየናል? የሚሉ ብዙ ናቸው። አቤቱ፤ የፊትህ ብርሃን በላያችን ታወቀ።

7 በልቤ ደስታን ጨመርህ፤ ከስንዴ ፍሬና ከወይን ከዘይትም ይልቅ በዛ።

8 በሰላም እተኛለሁ አንቀላፋለሁም፤ አቤቱ፤ አንተ ብቻህን በእምነት አሳድረሽኛልና።

መዝሙር 5

ለመዘምራን አለቃ በዋሽንት፤ የዳዊት መዝሙር።

1 አቤቱ፤ ቃሌን አድምጥ፤ ጩኸቴንም አስተውል፤

2 የልመናዬን ቃል አድምጥ፤ ንጉሤና አምላኬ ሆይ፤ አቤቱ፤ ወደ አንተ እጸልያለሁና።

3 በማለዳ ድምጹን ትሰማለህ፤ በማለዳ በፊትህ እቆማለሁ፤ እጠብቃለሁም።

4 አንተ በደልን የማትወድድ አምላክ ነህና፤ ክፉ ከአንተ ጋር አያድርም።

5 በከንቱ የሚመኩ በዓይኖችህ ፊት አይኖሩም፤ ክፉ አድራጊዎችን ሁሉ ጠላህ።

6 ሐሰትን የሚናገሩትን ታጠፋቸዋለህ፤ ደም አፍሳሹንና ሸንጋዩን ሰው እግዚአብሔር ይጸደቃል።

7 እኔ ግን በምሕረትህ ብዛት ወደ ቤትህ እገባለሁ፤ አንተን በመፍራት ወደ ቅድስናህ መቅደስ እሰግዳለሁ።

8 አቤቱ፣ ስለ ጠላቶቼ በጽድቅህ ምራኝ፤ መንገዴን በፊትህ አቅና።

9 በአፋቸው እውነት የለምና፣ ልባቸውም ከንቱ ነው፤ ጉሮሮአቸው የተከፈተ መቃብር ነው፤ በምላሳቸው ይሸነግላሉ።

10 አቤቱ፣ ፍረድባቸው፣ በምክራቸውም ይውደቁ፤ ስለ ክፉታቸውም ብዛት አሳድዳቸው፣ እነርሱ ዐምፀውብሃልና።

11 በአንተ የሚታመኑት ሁሉ ግን ደስ ይላቸዋል፤ ለዘላለሙ ደስ ይላቸዋል፣ እነርሱንም ትጠብቃለህ፤ ስምህንም የሚወድዱ ሁሉ በአንተ ይመካሉ።

12 አንተ ጻድቁን ትባርክዋለህና፤ አቤቱ፣ እንደ ጋሻ በሞገስ ከለልኸን።

መዝሙር 6

ለመዘምራን አለቃ በበገናዎች ስለ ስምንተኛ፤ የዳዊት መዝሙር።

1 አቤቱ፣ በቀጣህ አትቅጠፈኝ፣ በመዓትህም አትገሥጸኝ።

2 ድውይ ነኝና አቤቱ፣ ማረኝ፤ አጥንቶቼ ታውከዋልና ፈውሰኝ።

3 ነፍሴም እጅግ ታወከኸ፤ አንተም አቤቱ፣ እስከ መቼ ድረስ ነው?

4 አቤቱ፣ ተመለስ ነፍሴንም አድናት፣ ስለ ቸርነትህም አድነኝ።

5 በሞት የሚያስብህ የለምና፣ በሲኦልም የሚያመሰግንህ ማን ነው?

6 በጭንቀቱ ደክሜያለሁ፤ ሌሊቱን ሁሉ አልጋዬን አጥባለሁ፣ በዕንባዬም መኝታዬን አርሳለሁ።

7 ዓይኔ ከቀጡ ዕንባ የተነሣ ታወከኸ፤ ከጠላቶቼ ሁሉ የተነሣ አረጀሁ።

8 ዓመፃን የምታደርጉ ሁሉ፣ ከእኔ ራቁ፣ እግዚአብሔር የልቅሶዬን ቃል ሰምቶአልና።

9 እግዚአብሔር ልመናዬን ሰማኝ፤ እግዚአብሔር ጸሎቴን ተቀበለ።

10 ጠላቶቼ ሁሉ ይፈሩ እጅግም ይገቡስቀሉ፤ ወደ ኋላቸው ይመለሱ፣ በፍጥነትም ይፈሩ።

መዝሙር 7

ስለ ብንያማዊ ሰው ስለ ኩዝ ቃል ለእግዚአብሔር የዘመረው የዳዊት መዝሙር።

1 አቤቱ አምላኬ፣ በአንተ ታመንሁ፤ ከሚያሳድዱኝ ሁሉ አድነኝና አውጣኝ።

2 ነፍሴን እንደ አንበሳ ነጥቀው እንዳይሰብሩዎት፣ የሚያድንና የሚታደግ ሳይኖር።

3 አቤቱ አምላኬ፣ እንዲህስ ካደረግሁ፣ ዓመፃም በእጄ ቢኖር፣

4 ክፉ ላደረጉብኝም ክፉን መልሼላቸው ብሆን፣ ጠላቴንም በከንቱ ገፍቼው ብሆን።

5 ጠላት ነፍሴን ያሳድዳት ያግኛትም፣ ሕይወቴንም በምድር ላይ ይርገጣት፣ ክብራንም በትቢያ ላይ ያዋርዳት።

6 አቤቱ፣ በመዓትህ ተነሥ፣ በጠላቶቼ ላይ በቀጣ ተነሣባቸው፤ አቤቱ አምላኬ፣ ባዘዝኸው ትእዛዝ ንቃ።

7 የአሕዛብም ጉባኤ ይከብብሃል፣ በእነርሱም ላይ ወደ ከፍታ ተመለስ።

8 እግዚአብሔር በአሕዛብ ይፈርዳል፤ አቤቱ፣ እንደ ጽድቁ ፍረድልኝ፣ እንደ የዋህነቴም ይሁንልኝ።

9 የኃጥአን ክፋት ይጥፋ፣ ጻድቁን ግን አቅና፤ እግዚአብሔር ልቡናንና ኩላሊትን ይመረምራል።

10 እግዚአብሔር የጽድቅ ጋሻዬ ነው ልበ ቅኖችን የሚያድናቸው።

11 እግዚአብሔር የእውነት ዳኛ ነው፣ ኃይለኛም ታጋሽም ነው፣ ሁልጊዜም አይቁጣም።

12 ባትመለሱ ግን ሰይፉን ይሰላል፣ ቀስቱን ገተረ አዘጋጀም፤

13 የሞት መሣርያንም አዘጋጀበት፣ ፍላጻዎቹንም የሚቃጠሉ አደረገ።

14 እነሆ፣ በዓመፃ ተጨነቀ ጉዳትን ፀነሰ ኃጢአትንም ወለደ።

15 ጉድጓድን ማሰ ቁፈረም። ባደረገውም ጉድጓድ ይወድቃል።

16 ጉዳቱ በራሱ ይመለሳል፣ ዓመፃውም በአናቱ ላይ ትወርዳለች።

17 እግዚአብሔርን እንደ ጽድቁ መጠን አመሰግናለሁ፣ ለልዑል እግዚአብሔርም ስም እዘምራለሁ።

መዝሙር 8

ለመዘምራን አለቃ በዋሽንቲ፤ የዳዊት መዝሙር።

- 1 አቤቱ ጌታችን፤ ስምህ በምድር ሁሉ እጅግ ተመሰገን፤ ምስጋናህ በሰማዮች ላይ ከፍ ከፍ ብሎአልና።
- 2 ከሕፃናትና ከሚጠቡ ልጆች አፍ ምስጋናን አዘጋጀህ ስለ ጠላትህ፤ ጠላትንና ቂመኛን ለማጥፋት።
- 3 የጣቶችህን ሥራ ሰማዮችን ባየሁ ጊዜ፤ ጨረቃንና ከዋክብትን አንተ የሠራሃቸውን።
- 4 ታስበው ዘንድ ሰው ምንድር ነው? ትጎብኘውም ዘንድ የሰው ልጅ ምንድር ነው?
- 5 ከመላእክት እጅግ ጥቂት አላነሰኸው፤ በክብርና በምስጋና ዘውድ ከለልኸው።
- 6 በእጆችህም ሥራ ሁሉ ላይ ሾምኸው፤ ሁሉን ከእግሮቹ በታች አስገዛህለት።
- 7 በጎችንም ላሞችንም ሁሉ ደግሞም የምድረ በዳውን እንስሶች።
- 8 የሰማይንም ወፎች የባሕርንም ዓፃች፤ በባሕር መንገድ የሚሄደውንም ሁሉ።
- 9 አቤቱ ጌታችን፤ ስምህ በምድር ሁሉ እጅግ ተመሰገን።

መዝሙር 9

ለመዘምራን አለቃ፤ በሙትላቤን፤ የዳዊት መዝሙር።

- 1 አቤቱ፤ በልቤ ሁሉ አመሰግንሃለሁ፤ ተአምራትህንም ሁሉ እነግራለሁ።
- 2 በአንተ ደስ ይለኛል፤ ሐሄትንም አደርጋለሁ፤ ልዑል ሆይ፤ ለስምህ እዘምራለሁ።
- 3 ጠላቶቼ ወደ ኋላ በተመለሱ ጊዜ፤ ይሰናከላሉ ከፊትህም ይጠፋሉ።
- 4 ፍርዴንና በቀሌን አድርገህልኛልና፤ ጽድቅን እየፈረድህ በዙፋንህ ላይ ተቀመጥህ።
- 5 አሕዛብን ገሠጽህ፤ ዝንጉዎችንም አጠፋህ፤ ስማቸውንም ለዘላለም ደመሰስህ።
- 6 ጠላቶች በጦር ለዘላለም ጠፋ፤ ከተሞቻቸውንም አፈረስህ፤ ዝክራቸውም በአንድነት ጠፋ።
- 7 እግዚአብሔር ግን ለዘላለም ይኖራል፤ ዙፋኑንም ለመፍረድ አዘጋጀ፤

8 እርሱም ዓለምን በጽድቅ ይፈርዳታል፤ አሕዛብንም በቅንነት ይዳኛቸዋል።

9 እግዚአብሔርም ለድሆች መጠጊያ ሆናቸው፤ እርሱም በመከራቸው ጊዜ ረዳታቸው ነው።

10 ስምህን የሚያውቁ ሁሉ በአንተ ይታመናሉ፤ አቤቱ፤ የሚሾህን አትተዋቸውምና።

11 በጽዮን ለሚኖር ለእግዚአብሔር ዘምሩ፤ በአሕዛብም መካከል አደራረጉን ንገሩ፤

12 ደማቸውን የሚመራመር እርሱ አስቦአልና፤ የድሆችንም ጩኸት አልረሳምና።

13 አቤቱ፤ እዘንልኝ፤ ጠላቶቼም የሚያመጡብኝን መከራ እይ፤ ከሞት ደጆች ከፍ ከፍ የምታደርገኝ፤

14 ምስጋናውን ሁሉ እናገር ዘንድ፤ በጽዮን ልጅ በደጆችዋ በማዳንህ ደስ ይለኛል።

15 አሕዛብ በሠሩት ጉድጓድ ወደቁ፤ በዚያችም በሸሸንት ወጥመድ እግራቸው ተጠመደች።

16 እግዚአብሔር ፍርድን በማድረግ የታወቀ ነው፤ ኃጢአተኛው በእጆቹ ሥራ ተጠመደ።

17 ኃጢአተኞች ወደ ሲኦል ይመለሳሉ፤ እግዚአብሔርን የሚረሱ አሕዛብም ሁሉ።

18 ድሀ ለዘላለም አይረሳምና፤ የችግረኞችም ተስፋቸው ለዘላለም አይጠፋም።

19 አቤቱ፤ ተነሥ፤ ሰውም አይበርታ፤ አሕዛብም በፊትህ ይፈረድባቸው።

20 አቤቱ፤ ፍርሃትን በላያቸው ጫንባቸው፤ አሕዛብ ሰዎች እንደ ሆኑ ይወቁ።

መዝሙር 10

1 አቤቱ፤ ለምን ርቀህ ቆምህ? በመከራም ጊዜ ለምን ትሰወራለህ?

2 በኃጢአተኛ ትፅቢት ድሀ ይናደዳል፤ ባሰቡት ተንኩላቸው ተጠመዱ።

3 ኃጢአተኛ በነፍሱ ፈቃድ ይወደሳልና፤ ዓመፀኛም ይባርካል።

4 ኃጢአተኛ እግዚአብሔርን አበሳጨው፤ እንደ ቀላጣውም ብዛት አይመራመረውም በእርሱ ፊት እግዚአብሔር የለም።

5 መንገዱ ሁሉ የረከሰ ነው፤ ፍርድህም በፊቱ የፈረሰ ነው፤ ጠላቶችንም ሁሉ ይገዛቸዋል።

6 በልቡ ይላል። ለልጅ ልጅ አልታወክም ክፉም አያገኘኝም።

7 አፋ መርገምንና ሽንገላን ተንኩልን የተመላ ነው፤ ከምላሱ በታች ጉዳትና መከራ ነው።

8 በመንደሮች መሸመቅያ ይቀመጣል ንጹሐንን በስውር ይገድል ዘንድ፤ ዓይኖቹም ወደ ድኃ ይመለከታሉ።

9 እንደ አንበሳ በችፍግ ዱር በስውር ይሸምቃል፤ ድሀውን ለመንጠቅ ያደባል፤ ድሀውን ይነጥቀዋል በአሽክላውም ይስበዋል።

10 ድሀ ይዋረዳል፤ ይጎብጣል፤ በኃያላንም እጅግ ይወድቃል።

11 በልቡም ይላል። እግዚአብሔር ረስቶኛል፤ ፈጽሞም እንዳያይ ፊቱን ሰወረ።

12 አቤቱ አምላክ ሆይ፤ ተነሥ እጅህም ከፍ ከፍ ትበል፤ ድሆችን አትርሳ።

13 ኃጢአተኛ ስለ ምን እግዚአብሔርን አስቈጣው? በልቡ። አይመራመረኝም ይላልና።

14 አየኸው፤ አንተ ክፋትንና ቍጣን ትመለከታለህና በእጅህ ፍዳውን ለመስጠት፤ ድሀ ራሱን ለአንተ ይተዋል፤ ለድሀ አደግም ረዳቱ አንተ ነህ።

15 የኃጢአተኛንና የክፋን ክንድ ስበር፤ የኃጢአቱንም ብድራት ክፈል ሌላ እስከማይገኝ ድረስ።

16 እግዚአብሔር ለዘላለም ይነግሣል፤ አሕዛብ ከምድሩ ይጠፋሉ።

17 እግዚአብሔር የድሆችን ምኞት ሰማ፤ ጆሮውም የልባቸውን አሳብ አደመጠኝ።

18 ፍርዱ ለድሀ አደግና ለችግረኛ ይደረግ ዘንድ፤ ሰዎች በምድር ላይ አፋቸውን ከፍ ከፍ ማድረግ እንዳይደግሙ።

መዝሙር 11

ለመዘምራን አለቃ፤ የዳዊት መዝሙር።

1 በእግዚአብሔር ታመንሁ፤ ነፍሴን። እንደ ወፍ ወደ ተራሮች ተቅበዝበዝ እንዴት ትሉአታላችሁ?

2 ኃጢአተኞች እነሆ ቀስታቸውን ገትረዋልና፤ ፍላጻቸውንም በአውታር አዘጋጅተዋልና፤ ልብ ቅኖችን በስውር ይነድፉ ዘንድ።

3 አንተ የሠራኸውን እነሆ እነርሱ አፍርሰዋልና፤ ጻድቅ ግን ምን አደረገ?

4 እግዚአብሔር በተቀደሰው መቅደሱ ነው፤ እግዚአብሔር፤ ዙፋኑ በሰማይ ነው፤ ዓይኖቹ ወደ ድሃ ይመለከታሉ፤ ቅንድቦቹም የሰው ልጆችን ይመረምራሉ።

5 እግዚአብሔር ጻድቅንና ጎጥእን ይመረምራል፤ ዓመፃን የወደዳት ግን ነፍሱን ጠልቶአል።

6 ወጥመድ በጎጥእን ላይ ያዘንባል እሳትና ዲን ዐውሎ ነፋስም የጽዋቸው እድል ፈንታ ነው።

7 እግዚአብሔር ጻድቅ ነውና፤ ጽድቅንም ይወድዳል፤ ቅንነት ግን ፊቱን ታየዋለች።

መዝሙር 12

ለመዘምራን አለቃ፤ ስለ ስምንተኛ የዳዊት መዝሙር።

1 አቤቱ፤ አድነኝ፤ ደግ ሰው አልቆአልና፤ ከሰው ልጆችም መተማመን ጎድሎአልና።

2 እርስ በርሳቸው ከንቱ ነገርን ይናገራሉ፤ በሽንገላ ከንፈር ሁለት ልብ ሆነው ይናገራሉ።

3 የሽንገላን ከንፈሮች ሁሉ እግዚአብሔር ያጠፋቸዋል፤ ታላቅ ነገርን የምትናገረውን ምላስ።

4 ምላሳችንን እናበረታለን፤ ከንፈራችን የእኛ ነው፤ ጌታችን ማን ነው? የሚሉትን።

5 ስለ ድሆች መከራ፤ ስለ ችግሮች ጩኸት እግዚአብሔር። አሁን እነሆለሁ ይላል፤ መድኃኒትን አደርጋለሁ፤ በላዩም እገልጣለሁ።

6 በምድር ላይ እንደ ተፈተነ ሰባት ጊዜ እንደ ተጣራ ብር። የእግዚአብሔር ቃላት የነጹ ቃላት ናቸው።

7 አቤቱ፤ አንተ ጠብቀን፤ ከዚህችም ትውልድ ለዘላለም ታደገን።

8 በሰው ልጆች ዘንድ ምናምንቴ ከፍ ከፍ ባለ ጊዜ ክፉዎች በዙሪያው ሁሉ ይመላለሳሉ።

መዝሙር 13

ለመዘምራን አለቃ፤ የዳዊት መዝሙር።

1 አቤቱ፤ እስከ መቼ ፈጽመህ ትረሳኛለህ? እስከ መቼስ ፈትህን ከእኔ ትሰውራለህ?

2 እስከ መቼ በነፍሴ እመካከራለሁ? ትካዜስ እስከ መቼ ሁልጊዜ ይሆናል? እስከ መቼ ጠላቴ በላዩ ይጓደዳል?

3 አቤቱ አምላኬ፤ እየኝ ስማኝም፤ ጠላቴ። አሸነፍሁት እንዳይል፤

4 የሚያስጨንቁኝም እኔ ብናወጥ ደስ እንዳይላቸው፤ ለሞትም እንዳልተኛ ዓይኖቼን አብራ።

5 እኔ ግን በቸርነትህ ታመንሁ፤ ልቤም በመድኃኒትህ ደስ ይለዋል።

6 የረዳኝን እግዚአብሔርን አመሰግናለሁ፤ ለልዑል እግዚአብሔር ስምም እዘምራለሁ።

መዝሙር 14

ለመዘምራን አለቃ፤ የዳዊት መዝሙር።

1 ሰነፍ በልቡ። አምላክ የለም ይላል። በሥራቸው ረከሱ፤ ጎስቄሉ፤ በጎ ነገርን የሚሠራ የለም።

2 የሚያስተውል እግዚአብሔርንም የሚፈልግ እንዳለ ያይ ዘንድ፤ እግዚአብሔር ከሰማይ የሰው ልጆችን ተመለከተ።

3 ሁሉ ዐመፁ በአንድነትም ረከሱ በጎ ነገርን የሚሠራ የለም፤ አንድም ስንኳ የለም።

4 ጎሮሮአቸው የተከፈተ መቃብር ነው፤ በምላሳቸው ሸነገሉ፤

5 ከከንፈራቸው በታች የእባብ መርዝ አለ፤ አፋቸው መርገምንና መራራን ተሞልቶአል፤

6 ደምን ለማፍሰስ እግራቸው ፈጣን ነው፤ ጥፋትና ጎስቀሩልና በመንገዳቸው አለ፤ የሰላምን መንገድ አላወቁአትምና፤ እግዚአብሔርን መፍራት በዓይናቸው ፊት የለም።

7 ሕዝቤን እንደ እንጀራ የሚበሉ ኃጢአት የሚሠሩ ሁሉ በውኑ አያውቁምን? እግዚአብሔርንም አይጠሩትም።

8 በዚያ በታላቅ ፍርሃት እጅግ ፈሩ፤ እግዚአብሔር በዳድቃን ትውልድ ዘንድ ነውና።

9 የድሆችን ምክር አሳፈራችሁ፤ እግዚአብሔር ግን ተስፋቸው ነው።

10 ከጽዮን መድኃኒትን ለእስራኤል ማን ይሰጣል? እግዚአብሔር የሕዝቡን ምርኮ በመለሰ ጊዜ፤ ያዕቆብ ደስ ይለዋል፤ እስራኤልም ሐሣብ ያደርጋል።

መዝሙር 15

የዳዊት መዝሙር።

1 አቤቱ፤ በድንኳንህ ውስጥ ማን ያድራል? በተቀደሰውም ተራራህ ማን ይኖራል?

2 በቅንነት የሚሄድ፤ ጽድቅንም የሚያደርግ፤ በልቡም እውነትን የሚናገር።

3 በአንደበቱ የማይሸነግል፤ በባልንጀራው ላይ ክፋትን የማያደርግ፤ ዘመዶቹንም የማይሰድብ።

4 ኃጢአተኛ በፊቱ የተናቀ፤ እግዚአብሔርንም የሚፈሩትን የሚያከብር፤ ለባልንጀራው የሚምል የማይከዳም።

5 ገንዘቡን በአራጣ የማያበድር፤ በንጹሐ ላይ መማለጃን የማይቀበል። እንዲህ የሚያደርግ ለዘላለም አይታወክም።

መዝሙር 16

የዳዊት ቅኔ።

1 አቤቱ፤ በአንተ ታምኛለሁና ጠብቀኝ።

2 እግዚአብሔርን። አንተ ጌታይ ነህ አልሁ፤ ከአንተ በቀር በነነት የለኝም።

3 ፈቃድህ ሁሉ በምድር ባሉት ቅዱሳንና ክቡራን ላይ ነው።

4 ወደ ሌላ ለሚፋጠኑት መከራቸው ይበዛል፤ የቀርባናቸውን ደም እኔ አላፈሰሰውም፤ ስማቸውንም በከንፈራ አልጠራም።

5 እግዚአብሔር የርስቴ እድል ፈንታና ጽዋይ ነው፤ ዕጣይንም የምታጠና አንተ ነህ።

6 ገመድ ባማረ ስፍራ ወደቀችልኝ፤ ርስቴም ተዋበችልኝ።

7 የመከረኝን እግዚአብሔርን አባርካለሁ፤ ደግሞም በሌሊት ኩላሊቶቼ ይገሥጹኛል።

8 ሁልጊዜ እግዚአብሔርን በፊቱ አየዋለሁ፤ በቀኝ ነውና አልታወክም።

9 ስለዚህ ልቤን ደስ አለው ምላሴም ሐሴት አደረገኝ፤ ሥጋይም ደግሞ በተስፋ ታድራለኝ፤

10 ነፍሴን በሲኦል አትተዋትምና፤ ቅዱስህንም መበስበስን ያይ ዘንድ አትተወውም።

11 የሕይወትን መንገድ አሳየኸኝ፤ ከፊትህ ጋር ደስታን አጠገብኸኝ፤ በቀኝህም የዘላለም ፍሥሐ አለ።

መዝሙር 17

የዳዊት ጸሎት።

1 አቤቱ፤ ጽድቄን ስማ ጩኸቴንም አድምጥ፤ በተንከራለኝም ከንፈር ያልሆነውን ጸሎቴን አድምጥ።

2 ፍርዴ ከፊትህ ይውጣ፤ ዓይኖችህም በቅንነት ይዩ።

3 ልቤን ፈተንኸው በሌሊትም ጎብኘኸኝ፤ ፈተንኸኝ፤ ምንም አላገኘሁብኝም።

4 የሰውን ሥራ አፊ እንዳይናገር ፈቃዴ ነው፤ ስለ ከንፈሮችህ ቃል ጭንቅ የሆኑ መንገዶችን ጠበቅሁ።

- 5 እግሮች እንዳይናወጡ አረማመዴን በመንገድህ አጽና።
- 6 አቤቱ፣ ሰምተኸኛልና ወደ አንተ ጠራሁ፤ ጆሮህን ወደ እኔ አዘንብል፤ ቃሉንም ሰማ።
- 7 የሚያምኑህን ከሚቃወሙ በቀኝህ የምታደናቸው፣ ቸርነትህን ድንቅ አድርገህ ግለጠው።
- 8 እንደ ዓይን ብሉን ጠብቀኝ፣ በክንፎችህ ጥላ ሰውረኝ፤
- 9 ከሚያስጨንቁኝ ከኃጢአተኞች፣ ነፍሴንም ከሚከብቡክት ከጠላቶቼ።
- 10 አንጀታቸውን በስብ ቋጠሩ፣ በአፋቸውም ትንቢትን ተናገሩ።
- 11 አሁንም እርምጃችንን ከበቡ፤ ዓይናቸውን ወደ ምድር ዝቅ ዝቅ አደረጉ።
- 12 እርሱ ንጥቂያን እንደሚናፍቅ አንበሳ ተሸጉጦም እንደሚናፍቅ እንደ አንበሳ ደቦል ነው።
- 13 አቤቱ፣ ተነሥ፤ ቀድመህ ወደ ታች ጣለው፤ ነፍሴን ከኃጢአተኛ በሰይፍህ አድናት።
- 14 አቤቱ፣ ከሰዎች፣ እድል ፈንታቸው በሕይወታቸው ከሆነች ከዚህ ዓለም ሰዎች በእጅህ አድነኝ፤ ከሰወርኸው መዝገብህ ሆዳቸውን አጠገብህ፤ ልጆቻቸው ብዙ ናቸው የተረፉቸውንም ለሕፃናቶቻቸው ያተርፋሉ።
- 15 እኔ ግን በጽድቅ ፊትህን አያለሁ፤ ክብርህን ላይ እጠግባለሁ።

መዝሙር 18

ለመዘምራን አለቃ ከሳኦል እጅና ከጠላቶቹ ሁሉ እጅ እግዚአብሔር ባዳነው ቀን በዚህ መዝሙር ቃል ለእግዚአብሔር የተናገረው የእግዚአብሔር ባሪያ የዳዊት መዝሙር። እንዲሁም አለ።

- 1 አቤቱ ጉልበቴ ሆይ፣ እወድድሃለሁ።
- 2 እግዚአብሔር ዓለቱ፣ አምባይ፣ መድኃኒቱ፣ አምላኬ፣ በእርሱም የምተማመንበት ረዳቴ፣ መታመኛይና የደገንነቴ ቀንድ መጠጊያይም ነው።
- 3 ምስጋና የሚገባውን እግዚአብሔርን እጠራለሁ፣ ከጠላቶቼም እድናለሁ።
- 4 የሞት ጣር ያዘኝ፣ የዓመፅ ፈሳሽም አስፈራኝ፤
- 5 የሲኦል ጣር ከበበኝ፤ የሞት ወጥመድም ደረሰብኝ።
- 6 በጨነቀኝ ጊዜ እግዚአብሔርን ጠራሁት፣ ወደ አምላኬም ጮኸሁ፤ ከመቅደሱም ቃሉን ሰማኝ፣ ጨኸቴም በፊቱ ወደ ጆሮው ገባ።

- 7 ምድርም ተንቀጠቀጠች ተናወጠችም፣ የተራሮችም መሠረቶች ተነቃነቁ፣ እግዚአብሔርም ተቈጥቶአልና ተንቀጠቀጠ።
- 8 ከቀሩጣው ጢስ ወጣ፣ ከፊቱም የሚበላ እሳት ነደደ፤ ፍምም ከእርሱ በራ።
- 9 ሰማዮችን ዝቅ ዝቅ አደረገ ወረደም፣ ጨለማ ከእግሩ በታች ነበረ።
- 10 በኪሩቤልም ላይ ተቀምጦ በረረ፣ በነፋስም ክንፍ በረረ።
- 11 መሰወሪያውን ጨለማ አደረገ፤ በዙሪያውም ድንኳኑ፤ በደመናት ውስጥ የጨለማ ውኃ ነበረ።
- 12 በፊቱ ካለው ብርሃን የተነሣ ደመናትና በረዶ የእሳት ፍምም አለፉ።
- 13 እግዚአብሔርም ከሰማያት አንጎደጎደ፣ ልዑልም ቃሉን ሰጠ።
- 14 ፍላጻውን ላከ በተናቸውም፤ መብረቆችን አበዛ አወካቸውም።
- 15 አቤቱ፣ ከዘለፋህ ከመዓትህም መንፈስ እስትንፋስ የተነሣ፣ የውኆች ምንጮች ታዩ፣ የዓለም መሠረቶችም ተገለጡ።
- 16 ከላይ ሰደደ ወሰደኝም፣ ከብዙ ውኆችም አወጣኝ።
- 17 ከብርቱዎች ጠላቶቼ ከሚጠሉኝም አዳነኝ፣ በርትተውበኝ ነበርና።
- 18 በመከራዬ ቀን ደረሰብኝ፤ እግዚአብሔር ግን ደገፋዬ ሆነ።
- 19 ወደ ሰፊ ስፍራም አወጣኝ፤ ወድደኛልና አዳነኝ።
- 20 እግዚአብሔር እንደ ጽድቁ ይከፍለኛል፤ እንደ እጄ ንጽሕና ይመልስልኛል።
- 21 የእግዚአብሔርን መንገድ ጠብቄአለሁና፣ በአምላኬም አላመፅሁም።
- 22 ፍርዱ ሁሉ በፊቱ ነበረና፣ ሥርዓቱንም ከፊቱ አላራቅሁም።
- 23 በእርሱ ዘንድ ቅን ነበርሁ፣ ከኃጢአቴም ተጠበቅሁ።
- 24 እግዚአብሔርም እንደ ጽድቁ እንደ እጄም ንጽሕና በዓይኖቼ ፊት መለሰልኝ።
- 25 ከቸር ሰው ጋር ቸር ሆነህ ትገኛለህ፤ ከቅን ሰው ጋር ቅን ሆነህ ትገኛለህ፤
- 26 ከንጹሕ ጋር ንጹሕ ሆነህ ትገኛለህ፤ ከጠማማም ጋር ጠማማ ሆነህ ትገኛለህ።

27 አንተ የተጠቃውን ሕዝብ ታድናለህና፤ የትዕቢተኞችን ዓይን ግን ታዋርዳለህ።

28 አንተ መብራቱን ታበራለህና፤ እግዚአብሔር አምላኬ ጨለማዬን ያበራል።

29 በአንተ ከጥፋት እድናለሁና በአምላኬም ቅጥሩን እዘልላለሁ።

30 የአምላኬ መንገድ ፍጹም ነው፤ የእግዚአብሔር ቃል የነጠረ ነው፤ በእርሱ ለሚታመኑት ሁሉ ጋሻ ነው።

31 ከእግዚአብሔር በቀር አምላክ ማን ነው? ከአምላካችን በቀር አምላክ ማን ነው?

32 ኃይልን የሚያስታጥቀኝ መንገዴንም የሚያቃና፤

33 እግሮቼን እንደ ብሔር እግሮች የሚያረታ በኮረብቶችም የሚያቆመኝ እግዚአብሔር ነው።

34 እጆቼን ሰልፍ ያስተምራል፤ በክንዴም የናስ ቀስት እገትራለሁ።

35 ለደኅንነቴም መታመኛን ሰጠኸኝ፤ ቀኝህም ትረዳኛለች፤ ትምህርትህም ለዘላለም ታጠናኛለች፤ ተግሣጽህም ታስተምረኛለች።

36 አረማመዴን በበታቼ አሰፋሁ፤ እግሮቼም አልተንሸራተቱም።

37 ጠላቶቼን አሳድዳቸዋለሁ እይዛቸዋለሁም፤ እስካጠፋቸውም ድረስ አልመለስም።

38 አስጨንቃቸዋለሁ መቆምም አይችሉም፤ ከእግራም በታች ይወድቃሉ።

39 ለሰልፍም ኃይልን ታስታጥቀኛለህ፤ በበላዬ የቆሙትን ሁሉ በበታቼ ታስገዛቸዋለህ።

40 የጠላቶቼን ጀርባ ሰጠኸኝ፤ የሚጠሉኝንም አጠፋሃቸው።

41 ጮኸኩ የሚረዳቸውም አልነበረም፤ ወደ እግዚአብሔርም ጮኸኩ አልሰማቸውም።

42 እንደ ትቢያ በነፋስ ፊት እፈጫቸዋለሁ፤ እንደ አደባባይም ጭቃ እረግጣቸዋለሁ።

43 ከሕዝብ ክርክር ታድናኛለህ፤ የአሕዛብም ራስ አድርገህ ትሾመኛለህ፤ የማላውቀው ሕዝብም ይገዛልኛል።

44 በጆሮ ሰምተው ተገዙልኝ፤ የባዕድ ልጆች ደለሉኝ።

45 የባዕድ ልጆች አረጁ፤ በመንገዳቸውም ተሰናከሉ።

46 እግዚአብሔር ሕያው ነው፤ አምላኬም ቡሩክ ነው፤ የመድኃኒቴም አምላክ ከፍ ከፍ ይበል።

47 በቀሌን የሚመልስልኝ አምላክ አሕዛብን በበታቼ ያስገዛልኛል።

48 ከጠላቶቼ የሚታደገኝ እርሱ ነው፤ በእኔም ላይ ከቆሙ ከፍ ከፍ ታደርገኛለህ፤ ከግፈኛ ሰው ታድናኛለህ።

49 አቤቱ፤ ስለዚህ በአሕዛብ ዘንድ አመሰግንሃለሁ፤ ለስምህም እዘምራለሁ።

50 የንጉሡን መድኃኒት ታላቅ ያደርጋል፤ ቸርነቴንም ለቀባው ለዳዊትና ለዘሩ ለዘላለም ይሰጣል።

መዝሙር 19

ለመዘምራን አለቃ የዳዊት መዝሙር።

1 ሰማያት የእግዚአብሔርን ክብር ይናገራሉ፤ የሰማይም ጠፈር የእጁን ሥራ ያወራል።

2 ቀን ለቀን ነገርን ታወጣለች፤ ሌሊትም ለሌሊት እውቀትን ትናገራለች።

3 ነገር የለም መናገርም የለም፤ ድምፃቸውም አይሰማም።

4 ድምፃቸው ወደ ምድር ሁሉ፤ ቃላቸውም እስከ ዓለም ዳርቻ ወጣ።

5 በእነርሱም ውስጥ የፀሐይን ድንኳን አደረገ፤ እርሱም እንደ ሙሽራ ከእልፍኙ ይወጣል፤ እንደ አርበኛ በመንገዱ ለመርጥ ደስ ይለዋል።

6 አወጣጡ ከሰማያት ዳርቻ ነው፤ ዙሪቱም እስከ ዳርቻቸው ነው፤ ከትኩሳቴም የሚሰወር የለም።

7 የእግዚአብሔር ሕግ ፍጹም ነው፤ ነፍስን ይመልሳል፤ የእግዚአብሔር ምስክር የታመነ ነው፤ ሕፃናትን ጠቢባን ያደርጋል።

8 የእግዚአብሔር ሥርዓት ቅን ነው፤ ልብንም ደስ ያሰኛል፤ የእግዚአብሔር ትእዛዝ ብሩህ ነው፤ ዓይንንም ያበራል።

9 የእግዚአብሔር ፍርሃት ንጹሕ ነው፤ ለዘላለም ይኖራል፤ የእግዚአብሔር ፍርድ እውነትና ቅንነት በአንድነት ነው።

10 ከወርቅና ከክቡር ዕንቁ ይልቅ ይወደዳል፤ ከማርና ከማር ወለላም ይጣፍጣል።

11 ባሪያህ ደግሞ ይጠብቀዋል፤ በመጠበቁም እጅግ ይጠቀማል።

12 ስሕተትን ማን ያስተውላታል? ከተሰወረ ኃጢአት አንጻኝ።

13 የድፍረት ኃጢአት እንዳይገዛኝ ባሪያህን ጠብቅ፤ የዚያን ጊዜ ፍጹም እሆናለሁ፤ ከታላቁም ኃጢአት እንጸለሁ።

14 አቤቱ፣ ረድኤቱ መድኃኒቱም፣ የአፌ ቃልና የልቤ አሳብ በፊትህ ያማረ ይሁን።

መዝሙር 20

ለመዘምራን አለቃ፤ የዳዊት መዝሙር።

1 በመከራ ቀን እግዚአብሔር ይስማህ፤ የያዕቆብ አምላክ ስም ያቁምህ።

2 ከመቅደሱ ረድኤትን ይላክልህ፤ ከጽዮንም ያጥናህ።

3 ቍርባንህን ሁሉ ያስብልህ፤ የሚቃጠል መሥዋዕትህን ያለምልምልህ።

4 እንደ ልብህ ይስጥህ ፈቃድህንም ሁሉ ይፈጽምልህ።

5 በማዳንህ ደስ ይለናል፤ በአምላካችን ስም ከፍ ከፍ እንላለን፤ ልመናህን ሁሉ እግዚአብሔር ይፈጽምልህ።

6 እግዚአብሔር የቀባውን እንዳዳነው ዛሬ አወቅሁ፤ ከሰማይ መቅደሱ ይመልስለታል፤ በቀኙ ብርታት ማዳን።

7 እነዚያ በሰረገላ እነዚያም በፈረስ ይታመናሉ፤ እኛ ግን በአምላካችን በእግዚአብሔር ስም ከፍ ከፍ እንላለን።

8 እነርሱ ተሰነካክለው ወደቁ፤ እኛ ግን ተነሣን፤ ጸንተንም ቆምን።

9 አቤቱ፣ ንጉሥን አድነው፣ በጠራንህም ቀን ስማን።

መዝሙር 21

ለመዘምራን አለቃ፤ የዳዊት መዝሙር።

1 አቤቱ፣ በኃይልህ ንጉሥ ደስ ይለቀል፤ በማዳንህ እጅግ ሐሤትን ያደርጋል።

2 የልቡን ፈቃድ ሰጠኸው፣ የከንፈሩንም ልመና አልከለክልኸውም።

3 በበን በረከት ደርሰህለታልና፤ ከክቡር ዕንቁ የሆነ ዘውድን በራሱ ላይ አኖርህ።

4 ሕይወትን ለመነህ ሰጠኸውም፣ ለረጅም ዘመን ለዘላለሙ።

5 በማዳንህ ክብሩ ታላቅ ነው፤ ክብርንና ምስጋናን ጨመርህለት።

6 የዘላለም በረከትን ሰጥተኸቀልና። በፊትህም ደስታ ደስ ታሰኘህለህ።

7 ንጉሥ በእግዚአብሔር ተማምኖአልና፣ በልዑልም ምሕረት አይናወጥም።

8 እጅህ ጠላቶችህን ሁሉ ታግኛቸው፣ ቀኝህም የሚጠሉህን ሁሉ ታግኛቸው።

9 በተቈጣህም ጊዜ እንደ እሳት እቶን አድርጋቸው፤ እግዚአብሔር በቍጣው ያጠፋቸዋል፣ እሳትም ትበላቸዋለች።

10 ፍሬአቸውን ከምድር ዘራቸውንም ከሰው ልጆች ታጠፋለህ።

11 ክፋትን በአንተ ላይ ዘርግተዋልና፣ የማይቻላቸውንም ምክር አሰቡ።

12 ወደ ኋላቸው ትመልሳቸዋለህ፤ ፍላጻን በፈታቸው ላይ ታዘጋጃለህ።

13 አቤቱ፣ በኃይልህ ከፍ ከፍ በል፤ ጽናትህንም እናመሰግናለን እንዘምርማለን።

መዝሙር 22

ለመዘምራን አለቃ ስለ ንጋት ኃይል፤ የዳዊት መዝሙር።

1 አምላኬ፣ አምላኬ፣ ለምን ተውኸኝ? እኔን ከማዳንና ከጩኸቱ ቃል ሩቅ ነህ።

2 አምላኬ፣ በቀን ወደ አንተ እጠራለሁ፣ አልመለስህልኝም፤ በሌሊትም እንኳ ዕረፍት የለኝም።

3 በእስራኤል የተመሰገንህ አንተ ግን በቅድስና ትኖራለህ።

4 አባቶቻችን አንተን ተማመኑ፣ ተማመኑ አንተም አዳንሃቸው።

5 ወደ አንተ ጮኸኩ አመለጠም፣ አንተንም ተማመኑ አላፈሩም።

6 እኔ ግን ትል ነኝ ሰውም አይደለሁም፤ የሰው ማላገጫ በሕዝብም ዘንድ የተናቅሁ ነኝ።

7 የሚያደኝ ሁሉ ይላገዱብኛል፤ ራሳቸውን እየነቀነቁ በከንፈሮቻቸው እንዲህ ይላሉ።

8 በእግዚአብሔር ተማመኑ፣ እርሱንም ያድነው፤ ቢወድደውስ ያድነው።

9 አንተ ግን ከሆድ አውጥተኸኛልና፣ በእናቴ ጡት ሳለሁም በአንተ ታመንሁ።

10 ከማገፀን ጀምሮ በአንተ ላይ ተጣልሁ፤ ከእናቴ ሆድ ጀምረህ አንተ አምላኬ ነህ።

11 ጭንቀት ቀርባለችና የሚረዳኝም የለምና ከእኔ አትራቅ።

12 ብዙ በሬዎች ከበቡኝ፣ የሰቡትም ፍሪዳዎች ያዙኝ፤

13 እንደ ነጣቂና እንደሚጮኸ አንበሳ በላይ አፋቸውን ከፈቱ።

14 እንደ ውኃ ፈሰሰሁ፤ አጥንቶቼም ሁሉ ተለያዩ፤ ልቤ እንደ ሰም ሆነ፤ በእንጀቴም መካከል ቀለጠ።

15 ኃይሌ እንደ ገል ደረቀ፤ በጉሮሮዬም ምላሴ ተጣጋ፤ ወደ ሞትም አሸዋ አወረድኸኝ።

16 ብዙ ውሾች ከብብወኛልና፤ የክፋተኞች ጉባኤም ያዘኝ፤ እጆቼንና እግሮቼን ቸነከሩኝ።

17 አጥንቶቼ ሁሉ ተቈጠሩ፤ እነርሱም አዩኝ ተመለከቱኝም።

18 ልብሶቼን ለራሳቸው ተከፋፈሉ፤ በቀሚሴም ላይ ዕጣ ተጣጣሉ።

19 አንተ ግን፤ አቤቱ፤ ከእኔ አትራቅ፤ አንተ ጉልበቴ፤ እኔን ለመርዳት ፍጠን።

20 ነፍሴን ከሰይፍ አድናት፤ ብቻነቴንም ከውሾች እጅ።

21 ከአንበሳ አፍ አድነኝ፤ ብቻነቴንም አንድ ቀንድ ካላቸው።

22 ስምህን ለወንድሞቼ እነግራቸዋለሁ፤ በጉባኤም መካከል አመሰግንሃለሁ።

23 እግዚአብሔርን የምትፈሩ፤ አመሰግኑት፤ የያዕቆብ ዘር ሁላችሁ፤ አክብሩት፤ የእስራኤልም ዘር ሁላችሁ፤ ፍሩት።

24 የችግረኛን ችግር አልናቀምና፤ ቸልም አላለምና፤ ፊቱንም ከእኔ አልሰወረምና፤ ነገር ግን ወደ እርሱ በጮኸሁ ጊዜ ሰማኝ።

25 በታላቅ ጉባኤ ምስጋናዬ ከአንተ ዘንድ ነው። እርሱን በሚፈሩት ፊት ስእለቴን እሰጣለሁ።

26 ችግረኞች ይበላሉ፤ ይጠግቡማል፤ እግዚአብሔርንም የሚሹት ያመሰግኑታል፤ ልባቸውም ለዘላለም ሕያው ይሆናል።

27 የምድር ዳርቻዎች ሁሉ ያስቡ፤ ወደ እግዚአብሔርም ይመለሱ፤ የአሕዛብ ነገዶች ሁሉ በፊቱ ይሰግዳሉ።

28 መንግሥት ለእግዚአብሔር ነውና፤ እርሱም አሕዛብን ይገዛል።

29 የምድር ደንዳኖች ሁሉ ይበላሉ ይሰግዳሉም፤ ወደ መሬት የሚወርዱት ሁሉ በፊቱ ይንበረከካሉ፤ ነፍሴም ስለ እርሱ በሕይወት ትኖራለች።

30 ዘሬ ይገዛለታል፤ የምትመጣው ትውልድ ለእግዚአብሔር ትነግረዋለች፤

31 ጽድቁንም ለሚወለደው ሕዝብ፤ እግዚአብሔር ያደረገውን ጽድቁን፤ ይነግራሉ።

መዝሙር 23

የዳዊት መዝሙር።

1 እግዚአብሔር እረኛዬ ነው፤ የሚያሳጣኝም የለም።

2 በለመለመ መስክ ያሳድረኛል፤ በዕረፍት ውኃ ዘንድ ይመራኛል።

3 ነፍሴን መለሳት፤ ስለ ስሙም በጽድቅ መንገድ መራኝ።

4 በሞት ጥላ መካከል እንኳ ብሄድ አንተ ከእኔ ጋር ነህና ክፉን አልፈራም፤ በትርህና ምርኩህ እነርሱ ያጸናኑኛል።

5 በፊቱ ገበታን አዘጋጀህልኝ በጠላቶቼ ፊት ለፊት ራሴን በዘይት ቀባህ፤ ጽዋዬም የተረፈ ነው።

6 ቸርነትህና ምሕረትህ በሕይወቴ ዘመን ሁሉ ይከተሉኛል፤ በእግዚአብሔርም ቤት ለዘላለም እኖራለሁ።

መዝሙር 24

በመጀመሪያ ሰንበት የዳዊት መዝሙር።

1 ምድርና ሞላዋ ለእግዚአብሔር ናት፤ ዓለምም በእርስዋም የሚኖሩ ሁሉ።

2 እርሱ በባሕሮች መሥርቶአታልና፤ በፈላጎችም አጽንቶአታልና።

3 ወደ እግዚአብሔር ተራራ ማን ይወጣል? በቅድስናውስ ስፍራ ማን ይቆማል?

4 እጆቼ የነጹ፤ ልቡም ንጹሕ የሆነ፤ ነፍሴን ለከንቱ ያላነሣ፤ ለባልንጀራውም በሽንገላ ያልማለ።

5 እርሱ ከእግዚአብሔር ዘንድ በረከትን ከመድኃኒቱ አምላክም ምሕረትን ይቀበላል።

6 ይህች ትውልድ እርሱን የምትፈልግ ናት፤ የያዕቆብን አምላክ ፊት የምትፈልግ።

7 እናንተ መኳንንቶች፤ በሮችን ክፈቱ፤ የዘላለም ደጆችም ይከፈቱ፤ የክብርም ንጉሥ ይግባ።

8 ይህ የክብር ንጉሥ ማን ነው? እግዚአብሔር ነው፤ ብርቱና ኃይል፤ እግዚአብሔር ነው፤ በሰልፍ ኃይል።

9 እናንተ መኳንንቶች፤ በሮችን ክፈቱ፤ የዘላለም ደጆችም ይከፈቱ፤ የክብርም ንጉሥ ይግባ።

10 ይህ የክብር ንጉሥ ማን ነው? የጭፍሮች አምላክ እግዚአብሔር፤ እርሱ የክብር ንጉሥ ነው።

መዝሙር 25

የዳዊት መዝሙር።

- 1 አቤቱ፣ ወደ አንተ ነፍሴን አነሳለሁ።
- 2 አምላኬ፣ አንተን ታመንሁ፤ አልፈር፣ ጠላቶቼ በእኔ አይሣቁብኝ።
- 3 አንተን ተስፋ የሚያደርጉ አያፍሩም፤ በከንቱ የሚገበዙ ያፍራሉ።
- 4 አቤቱ፣ መንገድህን አመልክተኝ፣ ፍለጋህንም አስተምረኝ።
- 5 አንተ የመድኃኒቱ አምላክ ነህና በእውነትህ ምራኝ፣ አስተምረኝም፤ ቀኑን ሁሉ አንተን ተስፋ አድርጌአለሁ።
- 6 አቤቱ፣ ምሕረትህንና ቸርነትህን አስብ፣ ከጥንት ጀምሮ ናቸውና።
- 7 የልጅነቴን ኃጢአትና መተላለፍ አታስብብኝ፤ አቤቱ፣ ስለ ቸርነትህ ብዛት እንደ ምሕረትህ አስበኝ።
- 8 እግዚአብሔር ቸር ቅንም ነው፤ ስለዚህ ኃጢአተኞችን በመንገድ ይመራቸዋል።
- 9 ገሮችን በፍርድ ይመራል፣ ለገሮችም መንገድን ያስተምራቸዋል።
- 10 የእግዚአብሔር መንገድ ሁሉ ቸርነትና እውነት ነው። ቃል ኪዳኑንና ምስክሩን ለሚጠብቁ።
- 11 አቤቱ፣ ኃጢአቱ እጅግ ነውና ስለ ስምህ ይቅር በለኝ።
- 12 እግዚአብሔርን የሚፈራ ሰው ማን ነው? በሚመርጠው መንገድ ያስተምረዋል።
- 13 ነፍሱ በመልካም ታድራለች፣ ዘሩም ምድርን ይወርሳል።
- 14 እግዚአብሔር ለሚፈሩት ኃይላቸው ነው፣ ቃል ኪዳኑንም ያስታውቃቸዋል።
- 15 እርሱ እግሮቹን ከወጥመድ ያወጣቸዋልና ዓይኖቹ ሁልጊዜ ወደ እግዚአብሔር ናቸው።
- 16 እኔ ብቻዬንና ችግረኛ ነኝና ፊትህን ወደ እኔ አድርግ ማረኝም።
- 17 የልቤ ችግር ብዙ ነው፤ ከጭንቀቱ አውጣኝ።
- 18 ድካሜንና መከራዬን እይ፣ ኃጢአቴንም ሁሉ ይቅር በለኝ።
- 19 ጠላቶቼ እንደ በዙ እይ፣ የግፍም ጥል ጠልተውኛል።

20 ነፍሴን ጠብቅና አድነኝ፤ አንተን ታምኛለሁና አልፈር።

21 አንተን ተስፋ አድርጌአለሁና የውሃትና ቅንነት ይጠብቁኝ።

22 አቤቱ፣ እስራኤልን ከመከራው ሁሉ አድነው።

መዝሙር 26

የዳዊት መዝሙር።

- 1 አቤቱ፣ እኔ በየውሃቱ ሃጃለሁና ፍረድልኝ፤ በእግዚአብሔርም አምኛለሁና አልናወጥም።
- 2 አቤቱ፣ ፍተነኝ መርምረኝም፤ ከላሊቴንና ልቤን ፍተን።
- 3 ምሕረትህ በዓይኔ ፊት ነውና፣ በእውነትህም ተመላለስሁ።
- 4 በከንቱ ሸንጎ አልተቀመጥሁም፣ ከዓመፀኞችም ጋር አልገባሁም።
- 5 የክፉዎችን ማኅበር ጠላሁ፣ ከዝንጉዎችም ጋር አልቀመጥም።
- 6 እጆቼን በንጽሕና አጥባለሁ፤ አቤቱ፣ መሠዊያህን እዞራለሁ፣
- 7 የምስጋናን ድምፅ እሰማ ዘንድ፣ ተአምራትህንም ሁሉ እነግር ዘንድ።
- 8 አቤቱ፣ የቤትህን ስፍራ የክብርህንም ማደሪያ ቦታ ወደድሁ።
- 9 ከኃጢአተኞች ጋር ነፍሴን፣ ከደም ሰዎችም ጋር ሕይወቴን አታጥፋ።
- 10 በእጃቸው ተንኩል አለባቸው፣ ቀኛቸውም መማለጃ ተሞልታለች።
- 11 እኔ ግን በየውሃቱ ሃጃለሁ፤ አድነኝ ማረኝም።
- 12 እግሮቼ በቅንነት ቆመዋልና፤ አቤቱ፣ በማኅበር አመሰግንሃለሁ።

መዝሙር 27

ሳይቀባ፤ የዳዊት መዝሙር።

- 1 እግዚአብሔር ብርሃኔና መድኃኒቱ ነው፤ የሚያስፈራኝ ማን ነው? እግዚአብሔር የሕይወቴ መታመኛዎ ነው፤ የሚያስደነግጠኝ ማን ነው?
- 2 ክፉዎች፣ አስጨናቂዎቹ ጠላቶቼም፣ ሥጋዬን ይበሉ ዘንድ በቀረቡ ጊዜ፣ እነርሱ ተሰናክሉና ወደቁ።

3 ሠራዊትም ቢሰፍርብኝ ልቤ አይፈራም፤ ሰልፍም ቢነሣብኝ በዚህ እተማመናለሁ።

4 እግዚአብሔርን አንዲት ነገር ለመንሁት እርስዎንም እሻለሁ፤ በሕይወቴ ዘመን ሁሉ በእግዚአብሔር ቤት እኖር ዘንድ፤ እግዚአብሔርን ደስ የሚያሰኘውንም አይ ዘንድ፤ መቅደሱንም እመለከት ዘንድ።

5 በመከራዬ ቀን በድንኳኑ ሰውሮኛልና፤ በድንኳኑም መሸሸጊያ ሸሽጎኛልና፤ በዓለት ላይ ከፍ ከፍ አድርጎኛልና።

6 እነሆ፤ አሁን በዙሪያ ባሉ በጠላቶቼ ላይ ራሴን ከፍ ከፍ አደረገ፤ በድንኳኑም የእልልታ መሥዋዕትን ሠዋሁ፤ ለእግዚአብሔር እቀኛለሁ እዘምርለትማለሁ።

7 አቤቱ፤ ወደ አንተ የጮኸሁትን ቃሌን ስማኝ። ማረኝና አድምጠኝ።

8 አንተ ፊቴን እሹት ባለህ ጊዜ። አቤቱ፤ ፊትህን እሻለሁ ልቤ አንተን አለ።

9 ፊትህን ከእኔ አትሰውር፤ ተቈጥተህ ከባሪያህ ፈቀቅ አትበል፤ ረዳት ሁነኝ፤ አትጣለኝም፤ የመድኃኒቴም አምላክ ሆይ፤ አትተውኝ።

10 አባቴና እናቴ ትተውኛልና፤ እግዚአብሔር ግን ተቀበለኝ።

11 አቤቱ፤ መንገድህን አስተምረኝ፤ ስለ ጠላቶቼም በቀና መንገድ ምራኝ።

12 የሐሰት ምስክሮችና ዓመፀኞች ተነሥተውብኛልና ለጠላቶቼ ፈቃድ አትሰጠኝ።

13 የእግዚአብሔርን ቸርነት በሕያዋን ምድር አይ ዘንድ አምናለሁ።

14 እግዚአብሔርን ተስፋ አድርግ፤ በርታ፤ ልብህም ይጽና፤ እግዚአብሔርን ተስፋ አድርግ።

መዝሙር 28

የዳዊት መዝሙር።

1 አቤቱ፤ ወደ አንተ እጠራለሁ፤ ዝም ብትለኝ ወደ ንድጓድ እንደሚወርዱት እንዳልመስል፤ አንተ አምላኬ፤ ዝም አትበለኝ።

2 ወደ መቅደሰህ ማደሪያ እጄን ባነሣሁ ጊዜ፤ ወደ አንተ የጮኸሁትን የልመናዬን ቃል ስማ።

3 ከኃዋኦንና ከክፉ አድራጊዎች ጋር ነፍሴን አትውሰዳት፤ ክፉትም በልባቸው እያለ ከባልንጀራቸው ጋር ሰላም ከሚናገሩት ጋር አትጣለኝ።

4 እንደ ሥራቸው እንደ አካሄዳቸውም ክፉት ስጣቸው፤ እንደ እጃቸውም ሥራ ስጣቸው፤ ፍዳቸውን ወደ ራሳቸው መልስ።

5 ወደ እግዚአብሔር ሥራ ወደ እጆቼም አደራረግ አላሰቡምና ያፈርሳቸዋል እንጂ አይሠራቸውም።

6 የልመናዬን ቃል ሰምቶኛልና እግዚአብሔር ይመስገን።

7 እግዚአብሔር ኃይሉና ጋሻዬ ነው፤ ልቤ በእርሱ ታመነ እኔም ተረዳሁ፤ ሥጋዬም ደስ ይለዋል፤ ፈቅጄም አመሰግናለሁ።

8 እግዚአብሔር ለሕዝቡ ኃይላቸው ነው፤ ለቀባውም የመድኃኒቴ መታመኛ ነው።

9 ሕዝብህን አድን፤ ርስትህንም ባርክ፤ ጠብቃቸው፤ ለዘላለሙም ከፍ ከፍ አድርጋቸው።

መዝሙር 29

ከድንኳን በመውጣት ጊዜ፤ የዳዊት መዝሙር።

1 የአምላክ ልጆች ሆይ፤ ለእግዚአብሔር አምጡ። ክብርንና ምስጋናን ለእግዚአብሔር አምጡ።

2 የሰሙን ክብር ለእግዚአብሔር አምጡ፤ በቅድስናው ስፍራ ለእግዚአብሔር ስገዱ።

3 የእግዚአብሔር ድምፅ በውኆች ላይ፤ የክብር አምላክ አንጎደጎደ፤ እግዚአብሔር በብዙ ውኆች ላይ።

4 የእግዚአብሔር ድምፅ በኃይል ነው፤ የእግዚአብሔር ድምፅ በታላቅ ክብር ነው።

5 የእግዚአብሔር ድምፅ ዝግባን ይሰብራል፤ እግዚአብሔር የሊባኖስን ዝግባ ይቀጠቅጣል።

6 እንደ ጥጂ ሊባኖስን፤ አንድ ቀን እንዳለው አውሬ ልጅ ስርዮንን ያዘልላቸዋል።

7 የእግዚአብሔር ድምፅ የእሳቱን ነበልባል ይቈርጣል።

8 የእግዚአብሔር ድምፅ ምድረ በዳውን ያናውጣል፤ እግዚአብሔር የቃዴስን ምድረ በዳ ያናውጣል።

9 የእግዚአብሔር ድምፅ ዋላዎችን ያጠነክራቸዋል፤ ጫካዎቹንም ይገልጣል፤ ሁሉም በመቅደሱ። ምስጋና ይላል።

10 እግዚአብሔር የጥፋት ውኃን ሰብስቦአል፤ እግዚአብሔር ለዘላለም ንጉሥ ሆኖ ይቀመጣል።

11 እግዚአብሔር ለሕዝቡ ኃይልን ይሰጣል፤ እግዚአብሔር ሕዝቡን በሰላም ይባርካል።

መዝሙር 30

ለቤቱ መመረቅ ምስጋና፤ የዳዊት መዝሙር።

1 አቤቱ፣ ተቀብሎኛልና፣ ጠላቶቼንም ደስ አላሰኘህብኝምና ከፍ ከፍ አደርግሃለሁ።

2 አቤቱ አምላኬ፣ ወደ አንተ ጮኸሁ ምሕረትም አደረግህልኝ።

3 አቤቱ፣ ነፍሴን ከሲኦል አወጣሃት፣ ወደ ጉድጓድም እንዳልወርድ አዳንኸኝ።

4 ቅዱሳን ሆይ፣ ለእግዚአብሔር ዘምሩ፣ ለቅድስናውም መታሰቢያ አመስግኑ።

5 ቀራጣው ለጥቂት ጊዜ ነው፣ ሞገሱ ግን ለሕይወት ዘመን፤ ልቅሶ ማታ ይመጣል፣ ጥቀት ግን ደስታ ይሆናል።

6 እኔም በደስታዬ። ለዘላለም አልታወክም አልሁ።

7 አቤቱ፣ በፈቃድህ ለሕይወቴ ኃይልን ሰጠሃት፤ ፊትህን መለስህ፣ እኔም ደነገጥሁ።

8 አቤቱ፣ ወደ አንተ ጠራሁ፣ ወደ አምላኬም ለመገባ።

9 ወደ ጥፋት ብወርድ በደሜ ምን ጥቅም አለ? አፈር ያመሰግንሃልን? እውነትህንም ይናገራልን?

10 እግዚአብሔር ሰማ ማረኝም፤ እግዚአብሔር ረዳቴ ሆነኝ።

11 ክብሬ ትዘምርልህ ዘንድ ዝምም እንዳትል ልቅሶዬን ለደስታ ለወጥህልኝ፣ ማቄን ቀድደህ ደስታንም አስታጠቅኸኝ።

12 አቤቱ አምላኬ፣ ለዘላለም አመሰግንሃለሁ።

13 አቤቱ አንተን ታመንሁ፤ ለዘላለም አልፈር፤ በጽድቅህም አድነኝ።

14 ጆሮህን ወደ እኔ አዘንብል፣ ፈጥነህም አድነኝ፤ ታድነኝ ዘንድ መታመኛ አምላክና የመጠጊያ ቤት ሁነኝ።

15 አምባዬና መጠጊያዬ አንተ ነህና ስለ ስምህ መንገዴን አቅና ምራኝም።

16 አንተ መታመኛዬ ነህና ከደበቁብኝ ወጥመድ አውጣኝ።

17 በእጅህ ነፍሴን እሰጣለሁ፤ የእውነት አምላክ አቤቱ፣ ተቤኸተኸኛል።

18 ከንቱ ምናምንቴነትን የጠበቁትን ጠላህ፤ እኔ ግን በእግዚአብሔር ታመንሁ።

19 መከራዬን አይተሃልና፣ ነፍሴንም ከጭንቀት አድነሃታልና በምሕረትህ ደስ ይለኛል ሐሄትም አደርጋለሁ።

8 በጠላቱ እጅ አልዘጋኸኝም፣ በሰፊም ስፍራ እግርቼን አቆምሁ።

9 ተቸግሬአለሁና አቤቱ ምራኝ፤ ዓይኔም ከኃዘን የተነሣ ተፈጅኝ፣ ነፍሴም ሆዴም።

10 ሕይወቴ በኃዘን አልቃለችና፣ ዓመታቴም በልቅሶ ጩኸት፤ ኃይሌ በችግር ደከመ፣ አጥንቶቼም ተነዋወጡ።

11 በጠላቶቼ ዘንድ ተነወርኸኝ፣ ይልቁንም በጎረቤቶቼ ዘንድ፣ ለሚያውቁኝም ፍርሃት ሆንሁ፤ በሜዳ ያደኝም ከእኔ ሸሹ።

12 እንደ ሞተ ሰው ከልብ ተረሳሁ፣ እንደ ተበላሽ ዕቃም ሆንሁ።

13 የብዙ ሰዎችን ስድብ ሰምቻለሁና፤ በዙሪያው ፍርሃት ነበረ፤ በላዩ በአንድነት በተሰበሰቡ ጊዜ ነፍሴን ለመንጠቅ ተማከሩ።

14 አቤቱ፣ እኔ ግን በአንተ ታመንሁ፤ አንተ አምላኬ ነህ አልሁ።

15 ርስቴ በእጅህ ነው፤ ከጠላቶቼ እጅና ከሚያሳድዱኝ አድነኝ።

16 ፊትህን በባሪያህ ላይ አብራ፣ ስለ ምሕረትህም አድነኝ።

17 አቤቱ፣ አንተን ጠርቻለሁና አልፈር፤ ክፉዎች ይፈሩ በሲኦልም ዝም ይበሉ።

18 በድፍረትና በትዕቢት በመናቅም በጻድቅ ላይ የሚናገሩ የሽንገላ ከንፈሮች ድዳ ይሁኑ።

19 በአንተ ለሚያምኑ በሰው ልጆች ፊት ያዘጋጀሃት ለሚፈሩህም የሰወርሃት፣ ቸርነትህ እንደ ምን በዛች!

20 በፊትህ መጋረጃ ከሰው ክርክር ትጋርዳቸዋለህ፣ በድንኳንህም ከአንደበት ክርክር ትሸፍናቸዋለህ።

21 በተከበበ ከተማ የሚያስደንቅ ምሕረቱን በእኔ የገለጠ እግዚአብሔር ይመስገን።

22 እኔስ ከዓይንህ ፊት ተጣልሁ፣ በድንጋጤ አልሁ፤ አንተ ግን ወደ አንተ በጮኸሁ ጊዜ የልመናዬን ቃል ሰማኸኝ።

23 ሁላችሁ ቅዱሳን፣ እግዚአብሔርን ውደዱት፤ እግዚአብሔር እውነተኞችን ይፈልጋል፣ ትዕቢተኞችንም ፈጽሞ ይበቀላቸዋል።

24 በእግዚአብሔር የምታምኑ ሁላችሁ፣ በርቱ ልባችሁም ይጥና።

መዝሙር 31

ለመዘምራን አለቃ፤ በማድነቅ ጊዜ፤ የዳዊት መዝሙር።

1 አቤቱ አንተን ታመንሁ፤ ለዘላለም አልፈር፤ በጽድቅህም አድነኝ።

2 ጆሮህን ወደ እኔ አዘንብል፣ ፈጥነህም አድነኝ፤ ታድነኝ ዘንድ መታመኛ አምላክና የመጠጊያ ቤት ሁነኝ።

3 አምባዬና መጠጊያዬ አንተ ነህና ስለ ስምህ መንገዴን አቅና ምራኝም።

4 አንተ መታመኛዬ ነህና ከደበቁብኝ ወጥመድ አውጣኝ።

5 በእጅህ ነፍሴን እሰጣለሁ፤ የእውነት አምላክ አቤቱ፣ ተቤኸተኸኛል።

6 ከንቱ ምናምንቴነትን የጠበቁትን ጠላህ፤ እኔ ግን በእግዚአብሔር ታመንሁ።

7 መከራዬን አይተሃልና፣ ነፍሴንም ከጭንቀት አድነሃታልና በምሕረትህ ደስ ይለኛል ሐሄትም አደርጋለሁ።

መዝሙር 32

የዳዊት ትምህርት።

1 መተላለፉ የቀረጸለት ኃጢአቱም የተከደነችለት ምስገን ነው።

2 እግዚአብሔር በደልን የማይቁጥርበት በመንፈሱም ሽንገላ የሌለበት ሰው ምስገን ነው።

3 ሁልጊዜ ከመጮኹ የተነሣ ዝም ባልሁ ጊዜ አጥንቶቼ ተበላሹ፤

4 በቀንና በሌሊት እጅህ ከብዳብኛለችና፣ እርጥበቴም ለበጋ ትኩሳት ተለወጠ።

5 ኃጢአቴን ለአንተ አስታወቅሁ፣ በደሌንም አልሸፈንሁም፤ ለእግዚአብሔር መተላለፌን እንግራለሁ አልሁ፤ አንተም የልቤን ኃጢአት ተውህልኝ።

6 ስለዚህ ቅዱስ ሁሉ በምቼ ጊዜ ወደ አንተ ይለምናል፤ ብዙ የጥፋት ውኃም ወደ እርሱ አይቀርብም።

7 አንተ ለእኔ መሸሸጊያዬ ነህ፣ ከጣርም ትጠብቀኛለህ፤ ከከበራችኛታድነኝ ዘንድ ደስታዬ ነህ።

8 አስተምርሃለሁ በምትሄድበትም መንገድ እመራሃለሁ፤ ዓይኖቼን በአንተ ላይ አጠናለሁ።

9 ወደ አንተ እንዳይቀርቡ በልባብና በልገም ጉንጫቸውን እንደሚለጉሙአቸው፣ ልብ እንደሌላቸው እንደ ፈረሰና እንደ በቅሎ አትሁኑ።

10 በኃጢአተኛ ብዙ መቅሠፍት አለበት፤ በእግዚአብሔር የሚታመነውን ግን ምሕረት ይከብበዋል።

11 ጻድቃን ሆይ፣ በእግዚአብሔር ደስ ይበላችሁ ሐሄትም አድርጉ፤ ልባችሁም የቀና ሁላችሁ፣ እልል በሉ።

መዝሙር 33

የዳዊት መዝሙር።

1 ጻድቃን ሆይ፣ በእግዚአብሔር ደስ ይበላችሁ፤ ለቅኖች ምስጋና ይገባል።

2 እግዚአብሔርን በመሰንቆ አመስግኑት፣ አሥር አውታርም ባለው በበገና ዘምሩለት።

3 አዲስ ቅኔም ተቀኙለት፣ በእልልታም መልካም ዝማሬ ዘምሩ፤

4 የእግዚአብሔር ቃል ቅን ነውና ሥራውም ሁሉ በእምነት ነውና።

5 ጽድቅንና ፍርድን ይወድዳል፤ የእግዚአብሔር ቸርነት ምድርን ሞላች።

6 በእግዚአብሔር ቃል ሰማዮች ጸኑ፣ ሠራዊታቸውም ሁሉ በአፉ እስትንፋሱ፤

7 የባሕርን ውኃ እንደ ረዋት የሚሰበስበው፣ ቀላዮችንም በመዝገቦች የሚያኖራቸው።

8 ምድር ሁሉ እግዚአብሔርን ትፍራው፣ በዓለም የሚኖሩ ሁሉም ከእርሱ የተነሣ ይደንግጡ።

9 እርሱ ተናግሮአልና፣ ሆኑም፤ እርሱ አዘዘ፣ ጸኑም።

10 እግዚአብሔር የአሕዛብን ምክር ያጠፋል፣ የአሕዛብንም አሳብ ይመልሳል።

11 የእግዚአብሔር ምክር ግን ለዘላለም ይኖራል። የልቡም አሳብ ለልጅ ልጅ ነው።

12 እግዚአብሔር አምላኩ የሚሆንለት ሕዝብ ምስገን ነው፣ እርሱ ለርስቱ የመረጠው ሕዝብ።

13 እግዚአብሔር ከሰማይ ተመለከተ፣ የሰውንም ልጆች ሁሉ አየ።

14 ከማደሪያው ቦታ ሆኖ በምድር ወደሚኖሩ ሁሉ ተመለከተ፣

15 እርሱ ብቻውን ልባቸውን የሠራ ሥራቸውንም ሁሉ የሚያስተውል።

16 ንጉሥ በሠራዊቱ ብዛት አይድንም ኃይልም በኃይሉ ብዛት አይመልጥም።

17 ፈረስም ከንቱ ነው፣ አይድንም፤ በኃይሉም ብዛት አይመልጥም።

18 እነሆ፣ የእግዚአብሔር ዓይኖች ወደሚፈሩት ናቸው፣ በምሕረቱም ወደሚታመኑ፣

19 ነፍሳቸውን ከሞት ያድን ዘንድ፣ በራብም ጊዜ ይመግባቸው ዘንድ።

20 ነፍሳችን እግዚአብሔርን ተስፋ ታደርገዋለች፣ ረዳታችንና መጠጊያችን እርሱ ነውና።

21 ልባችን በእርሱ ደስ ይለዋልና፣ በቅዱስ ስሙም ታምነናልና።

22 አቤቱ፣ ምሕረትህ በላያችን ትሁን፣ በአንተ እንደ ታመንን።

መዝሙር 34

ባሳደደው በአቤሚሊክ ፊት መልኩን በለወጠ ጊዜ በሄደም ጊዜ፤ የዳዊት መዝሙር።

1 እግዚአብሔርን ሁልጊዜ እባርከዋለሁ፣ ምስጋናውንም ዘወትር በአፌ ነው።

2 ነፍሴ በእግዚአብሔር ትከብራለች፤ ገሮችም ሰምተው ደስ ይላቸዋል።

3 እግዚአብሔርን ከእኔ ጋር ታላቅ አድርጉት፤ በአንድነትም ስሙን ከፍ ከፍ እናድርግ።

4 እግዚአብሔርን ፈለግሁት መለሰልኝም፤ ከመከራዬም ሁሉ አዳኝ።

5 ወደ እርሱ ቅርብ ያበራላችሁማል፤ ፊታችሁም አያፍርም።

6 ይህ ችግረኛ ጮኸ፤ እግዚአብሔርም ሰማው፤ ከመከራውም ሁሉ አዳኝው።

7 የእግዚአብሔር መልአክ በሚፈሩት ሰዎች ዙሪያ ይሰፍራል፤ ያድናቸውማል።

8 እግዚአብሔር ቸር እንደ ሆነ ቅመሱ እየም፤ በእርሱ የሚታመን ሰው ምስጉን ነው።

9 የሚፈሩት አንዳችን አያጡምና ቅዱሳኑ ሁሉ፤ እግዚአብሔርን ፍሩት።

10 ባለጠጎች ደኸዩ፤ ተራቡም፤ እግዚአብሔርን የሚፈልጉትን ግን ከመልካም ነገር ሁሉ አይጎድሉም።

11 ልጆቹ ነ፤ ስሙኝ፤ እግዚአብሔርን መፍራት አስተምራችኋለሁ።

12 ሕይወትን የሚፈቅድ ሰው ማን ነው? በጎንም ዘመን ለማየት የሚወድድ?

13 አንደበትህን ከክፉ ከልክል፤ ከንፈሮችህም ሽንገላን እንዳይናገሩ።

14 ከክፉ ሽሽ መልካምንም አድርግ፤ ሰላምን እሻ ተከተላትም።

15 የእግዚአብሔር ዓይኖች ወደ ጻድቃን ጆሮቹም ወደ ጨኸታቸው ናቸውና።

16 መታሰቢያቸውን ከምድር ያጠፋ ዘንድ የእግዚአብሔር ፊት ክፉን በሚያደርጉ ላይ ነው።

17 ጻድቃን ጮኸ፤ እግዚአብሔርም ሰማቸው ከመከራቸውም ሁሉ አዳናቸው።

18 እግዚአብሔር ልባቸው ለተሰበረ ቅርብ ነው፤ መንፈሳቸው የተሰበረውንም ያድናቸዋል።

19 የጻድቃን መከራቸው ብዙ ነው፤ እግዚአብሔርም ከሁሉ ያድናቸዋል።

20 እግዚአብሔር አጥንቶቻቸውን ሁሉ ይጠብቃል፤ ከእነርሱም አንድ አይሰበርም።

21 ኃጢአተኞችን ክፋት ይገድላቸዋል ጻድቃንንም የሚጠሉ ይጸጸታሉ።

22 የባሪያዎቹን ነፍስ እግዚአብሔር ይቤገራል፤ በእርሱም የሚያምኑ ሁሉ አይጸጸቱም።

መዝሙር 35

የዳዊት መዝሙር።

1 አቤቱ፤ የሚበድሉኝን በድላቸው፤ የሚዋጉኝንም ተዋጋቸው።

2 ጥሩርና ጋሻ ያዝ፤ እኔንም ለመርዳት ተነሥ።

3 ሰይፍህን ምዘዝ የሚያሳድዱኝንም መንገዳቸውን ዝጋ፤ ነፍሴን። መድኃኒትሽ እኔ ነኝ በላት።

4 ነፍሴን የሚሹ ሁሉ ይፈሩ ይጎስፍሉም፤ ክፉትን በእኔ ላይ የሚያስቡ ይፈሩ ወደ ኋላቸውም ይበሉ።

5 በነፍስ ፊት እንዳለ ትቢያ ይሁኑ፤ የእግዚአብሔርንም መልአክ ያስጨንቃቸው።

6 መንገዳቸው ዳጥና ጨለማ ይሁን፤ የእግዚአብሔርንም መልአክ ያሳድዳቸው።

7 በከንቱ ያጠፉኝ ዘንድ ወጥመዳቸውን ሸሽገውብኛልና፤ ነፍሴን በከንቱ አበሳጭተዋልና።

8 ያላወቁት ወጥመድ ይምጣባቸው፤ የሸሽጉትም ወጥመድ ይያዛቸው፤ በዚህ ወጥመድ ውስጥ ይውደቁ።

9 ነፍሴ ግን በእግዚአብሔር ደስ ይላታል፤ በማዳኑም ሐሴት ታደርጋለች።

10 አጥንቶቹ ሁሉ እንዲህ ይሉሃል። አቤቱ፤ እንደ አንተ ማን ነው? ችግረኛን ከሚቀማው እጅ፤ ችግረኛንና ድሀውንም ከሚነጥቀው እጅ ታድነዋለህ።

11 የክፋት ምስክሮች ተነሡብኝ፤ የማላውቀውንም በእኔ ላይ ተናገሩ።

12 ስለ በጎ ክፋትን መለሱልኝ፤ ነፍሴንም ልጆችን አሳጡአት።

13 እኔስ እነርሱ በታመሙ ጊዜ ማቅ ለበስሁ፤ ነፍሴንም በጾም አደከምኋት፤ ጸሎቴም ወደ ብብቴ ተመለሰ።

14 ለወዳጄና ለወንድሜ እንደማደርግ አደረግሁ፤ ለእናቴም እንደሚያለቅስ ራሴን ዝቅ ዝቅ አደረግሁ።

15 በእኔ ላይ ተሰበሰቡ ደስም አላቸው፤ ግፈኞች በእኔ ላይ ተሰበሰቡ እኔም አላውቅሁም፤ ቀደዱኝ አልተውኝምም።

16 ፈተነኝ በሚቅም ዘበቱብኝ፤ ጥርሳቸውንም በእኔ ላይ አንቀጫቅጫ።

17 አቤቱ፤ እስከ መቼ ድረስ ታይልኛለህ? ነፍሴን ከክፉ ሥራቸው ብኝነቴንም ከአንበሶች አድናት።

18 አቤቱ፤ በታላቁ ጉባኤ ውስጥ እገዛልሃለሁ፤ በብዙ ሕዝብ መካከልም አመሰግንሃለሁ።

19 በግፍ የሚጠሉኝ በላዬ ደስ አይበላቸው፤ በከንቱ የሚጣሉኝም በዓይኖቸው አይጣቀሱብኝ።

20 ለእኔ ሰላምን ይናገሩኛልና፤ በቀጣም ሽንገላን ይመክራሉ።

21 አፋቸውንም በእኔ ላይ አላቀቁ፤ እሰይ እሰይ፤ ዓይኖችን አየው ይላሉ።

22 አቤቱ፤ አንተ አየኸው፤ ዝም አትበል፤ አቤቱ፤ ከእኔ አትራቅ።

23 አምላኬ ጌታዬም፤ ወደ ፍርዴ ተነሥ፤ አቤቱ፤ ፍርዴን አድምጥ።

24 አቤቱ አምላኬ፤ እንደ ጽድቅህ ፍረድልኝ፤ በላዬም ደስ አይበላቸው።

25 በልባቸው፤ እሰይ እሰይ፤ ነፍሳችንን ደስ አላት አይበሉ፤ ደግሞም፤ ዋጥነው አይበሉ።

26 በመከራዬ ደስ የሚላቸው ይፈሩ፤ በአንድነትም ይገቡቅሉ፤ በእኔ ላይ የሚታበዩ እፍረትንና ጉስቅልናን ይልበሱ።

27 ጽድቁን የሚወድዱአት ደስ ይበላቸው ሐሴትንም ያድርጉ፤ የባሪያውን ሰላም የሚወድድ እግዚአብሔር ታላቅ ይሁን ዘወትር ይበሉ።

28 ምላሴ ጽድቅህን ሁልጊዜም ምስጋናህን ይናገራል።

መዝሙር 36

ለመዘምራን አለቃ፤ የእግዚአብሔር ባሪያ የዳዊት መዝሙር።

1 ኃጢአተኛ በራሱ የሚያስት ነገርን ይናገራል፤ የእግዚአብሔርም ፍርሃት በዓይኖቹ ፊት የለም።

2 በአንደበቱ ሸንግሎአልና፤ ኃጢአቱ ባገኘችው ጊዜ ይጠላታል።

3 የአፉ ቃል ግፍና ሸንገላ ነው፤ ማስተዋልን በሳ ማድረግንም ተወ።

4 በመኝታው ጠማማነትን አሰበ፤ መልካም ባልሆነች መንገድ ቆሞአል፤ ክፋትን አይንቃትም።

5 አቤቱ፤ ምሕረትህ በሰማይ ነው፤ እውነትህም ወደ ደመናት ትደርሳለች።

6 ጽድቅህም እንደ እግዚአብሔር ተራሮች፤ ፍርድህም እጅግ ጥልቅ ናት፤ አቤቱ፤ ሰውንና እንስሳን ታድናለህ።

7 አቤቱ፤ ምሕረትህን እንዴት አበዛህ! የሰው ልጆች በክንፎችህ ጥላ ይታመናሉ።

8 ከቤትህ ጠል ይጠጣሉ፤ ከተድላም ፈሳሽ ታጠጣቸዋለህ።

9 የሕይወት ምንጭ ከአንተ ዘንድ ነውና፤ በብርሃንህ ብርሃንን እናያለን።

10 ምሕረትህን በሚያውቁህ ላይ፤ ጽድቅህንም ልባቸው በቀና ላይ ዘርጋ።

11 የትዕቢት እግር አይምጣብኝ፤ የኃጢአተኞችም እጅ አያውከኝ።

12 ዓመፃን የሚያደርጉ ሁሉ ከዚያ ወደቁ፤ ወድቀዋል፤ መቆምም አይችሉም።

መዝሙር 37

የዳዊት መዝሙር።

1 በክፉዎች ላይ አትቅና፤ ዓመፃንም በሚያደርጉ ላይ አትቅና፤

2 እንደ ሣር ፈጥነው ይደርቃሉና፤ እንደ ለመለመ ቅጠልም ይረግፋሉና።

3 በእግዚአብሔር ታመን፤ መልካምንም አድርግ፤ በምድርም ተቀመጥ፤ ታምነህም ተሰማራ።

4 በእግዚአብሔር ደስ ይበልህ፤ የልብህንም መሻት ይሰጥሃል።

5 መንገድህን ለእግዚአብሔር አደራ ስጥ፤ በእርሱም ታመን፤ እርሱም ያደርግልሃል።

6 ጽድቅህን እንደ ብርሃን፤ ፍርድህንም እንደ ቀትር ያመጣል።

7 ለእግዚአብሔር ተገዛ ተስፋም አድርገው። መንገድም በቀናችሁትና ጥመትን በሚያደርግ ሰው አትቅና።

8 ከቁጣ ራቅ መዓትንም ተው፤ እንዳትበድል አትቅና።

9 ክፉ አድራጊዎች ይጠፋሉና፤ እግዚአብሔርን ተስፋ የሚያደርጉ ግን እነርሱ ምድርን ይወርሳሉ።

10 ገና ጥቂት፤ ኃጢአተኛም አይኖርም፤ ትፈልገዋለህ በታውንም አታገኝም።

- 11 ገሮች ግን ምድርን ይወርሳሉ፤ በብዙም ሰላም ደስ ይላቸዋል።
- 12 ኃጢአተኛ ጻድቁን ይመለከትዋል፤ ጥርሱንም በእርሱ ላይ ያንገጫጫል።
- 13 እግዚአብሔር ይሥቅበታል፤ ቀኑ እንደሚደርስ አይቶአልና።
- 14 ኃጢአተኞች ሰይፋቸውን መዘዙ፤ ቀስታቸውንም ገተፉ ድሀውንና ችግረኛውን ይጥሉ ዘንድ ልበ ቅኖችንም ይወጉ ዘንድ፤
- 15 ሰይፋቸው ወደ ልባቸው ይግባ፤ ቀስታቸውም ይሰበር።
- 16 ለጻድቅ ያለው ጥቂት ከብዙ ከኃጢአተኞች ሀብት ይበልጣል።
- 17 የኃጢአን ክንድ ትሰበራለችና፤ እግዚአብሔር ግን ጻድቃንን ይደግፋቸዋል።
- 18 የንጹሐንን መንገድ እግዚአብሔር ያውቃል፤ ርስታቸውም ለዘላለም ነው፤
- 19 በክፉ ዘመንም አያፍሩም በራብ ዘመንም ይጠግባሉ።
- 20 ኅዋእን ግን ይጠፋሉ፤ የእግዚአብሔር ጠላቶች በከበሩና ከፍ ከፍ ባሉ ጊዜ እንደ ጠሰ ይጠፋሉ።
- 21 ኃጢአተኛ ይበደራል አይከፍልም፤ ጻድቅ ግን ይራራል ይሰጣልም።
- 22 እርሱን የሚባርኩት ምድርን ይወርሳሉና፤ የሚረግሙት ግን ይጠፋሉ።
- 23 የሰው አካሄድ ከእግዚአብሔር ዘንድ ይጸናል፤ መንገዱንም ይወድዳል።
- 24 ቢወድቅም ለድንጋጫ አይጣልም፤ እግዚአብሔር እጁን ይዞ ይደግፈዋልና።
- 25 ጎለመሱ አረጀውም፤ ጻድቅ ሲጣል፤ ዘሩም እህል ሲለምን አላየውም።
- 26 ሁልጊዜ ይራራል ያበድርማል፤ ዘሩም በበረከት ይኖራል።
- 27 ከክፉ ሽሽ፤ መልካምንም አድርገው፤ ለዘላለምም ትኖራለህ።
- 28 እግዚአብሔር ፍርዱን ይወድዳልና፤ ቅዱሳንንም አይጥላቸውምና፤ ለዘላለምም ይጠብቃቸዋል ለንጹሐንንም ይበቀላቸዋል፤ የኅዋእን ዘር ግን ይጠፋል።
- 29 ጻድቃን ምድርን ይወርሳሉ፤ በእርስዎም ለዘላለም ይኖራሉ።

- 30 የጻድቅ አፍ ጥበብን ያስተምራል፤ አንደባቱም ፍርድን ይናገራል።
 - 31 የአምላኩ ሕግ በልቡ ውስጥ ነው፤ በእርምጃውም አይሰናከልም።
 - 32 ኃጢአተኛ ጻድቁን ይመለከትዋል፤ ሊገድለውም ይወድዳል።
 - 33 እግዚአብሔር ግን በእጁ አይተውም፤ በተፋረደውም ጊዜ አያሸንፈውም።
 - 34 እግዚአብሔርን ደጅ ጥና፤ መንገዱንም ጠብቅ፤ ምድርንም ትወርስ ዘንድ ከፍ ከፍ ያደርግሃል፤ ኃጢአተኞችም ሲጠፉ ታያለህ።
 - 35 ኃጢአን ከፍ ከፍ ብሎ እንደ ሊባኖስ ዝግባም ለምልጥ አየሁት።
 - 36 ብመለስ ግን አጣሁት፤ ፈለግሁት ቦታውንም አላገኘሁም።
 - 37 ቅንነትን ጠብቅ፤ ጽድቅንም እይ፤ ለሰላም ሰው ቅሬታ አለውና።
 - 38 በደለኞች በአንድነት ይጠፋሉ። የኃጢአተኞች ቅሬታ ይጠፋል።
 - 39 የጻድቃን መድኃኒታቸው ከእግዚአብሔር ዘንድ ነው፤ በመከራቸውም ጊዜ መጠጊያቸው እርሱ ነው።
 - 40 እግዚአብሔር ይረዳቸዋል፤ ያድናቸዋልም፤ ከኃጢአተኞችም እጅ ያወጣቸዋል፤ ያድናቸዋል፤ በእርሱ ታምነዋልና።
- መዝሙር 38
- ለሰንበት መታሰቢያ፤ የዳዊት መዝሙር።
- 1 አቤቱ፤ በቀጣህ አትቅሠፈኝ፤ በመዓትህም አትገሥጸኝ።
 - 2 ፍላጆችህ ወግተውኛልና፤ እጅህንም አክብደህብኛልና።
 - 3 ከቀጣህ የተነሣ ለሥጋዬ ጤና የለውም፤ ከኃጢአቴም የተነሣ ለአጥንቶቼ ሰላም የላቸውም።
 - 4 ኃጢአቴ በራሴ ላይ ከፍ ከፍ ብሎአልና፤ እንደ ከባድ ሸክምም በላይ ከብደአልና።
 - 5 ከሰንፍናዬ የተነሣ ቀሩሰሌ ሸተተ በሰበሰም፤
 - 6 እጅግ ጎሳቄልሁ ተዋረድሁም፤ ሁልጊዜም በትካዜ እመላለሳለሁ።
 - 7 ነፍሴ ስድብን ተሞልታለችና፤ ለሥጋዬም ጤና የላትምና።

8 ታመምሁ፤ እጅግም ተቸገርሁ፤ ከልቤ ውዝዋዜም የተነሣ ጮኸሁ።

9 አቤቱ፣ ፈቃዴ ሁሉ በፊትህ ነው፤ ጭንቀቴም ከአንተ አይሰወርም።

10 ልቤ ደነገጠብኝ፤ ኃይሉም ተወችኝ፤ የዓይኖቼም ብርሃን ፈዘዘ።

11 ወዳጆቼም ባልንጀሮቼም ከቀሰሁ ገለል ብለው ቆሙ፤ ዘመዶቼም ርቀው ቆሙ።

12 ነፍሴንም የሚሾክት በረቱብኝ፤ መከራዬንም የሚፈልጉ ከንቱን ተናገሩ፤ ሁልጊዜም በሽንገላ ይመክራሉ።

13 እኔ ግን እንደማይሰማ ደንቆሮ አፋንም እንደማይከፍት ዲዳ ሆንሁ።

14 እንደማይሰማ ሰው በአፋም ተግሣጽ እንደሌለው ሰው ሆንሁ።

15 አቤቱ፣ በአንተ ታምኛለሁና፤ አቤቱ አምላኬ፣ አንተ ትሰማኛለህ።

16 ጠላቶቼ በእኔ ላይ ደስ እንዳይላቸው ብያለሁና፤ እግሮቼም ቢሰናከሉ ራሳቸውን በእኔ ላይ ከፍ ከፍ ያደርጋሉ።

17 እኔስ ወደ ማንከስ ቀርቤአለሁና፤ ቀሰሁም ሁልጊዜም በፊቴ ነውና።

18 በደሌን እናገራለሁና፤ ስለ ኃጢአቴም እተክሳለሁ።

19 ጠላቶቼ ሕያዋን ናቸው ይበረቱብኝማል፤ በጠማማነትም የሚጠሉኝ በዙ።

20 ጽድቅን ስለ ተከተልሁ፤ በበጎ ፋንታ ክፉን የሚመልሱልኝ ይጠሉኛል።

21 አቤቱ፣ አንተ አትጣለኝ፤ አምላኬ፣ ከኔ አትራቅ።

22 አቤቱ መድኃኒቴ፣ እኔን ለመርዳት ፍጠን።

መዝሙር 39

ለመዘምራን አለቃ፤ ለኤዲታም፤ የዳዊት መዝሙር።

1 በአንደበቴ እንዳልሰት መንገዴን እጠብቃለሁ፤ ኃጢአተኛ በፊቴ በተቃወመኝ ጊዜ በአፌ ላይ ጠባቂ አኖራለሁ አልሁ።

2 ከዝምታ የተነሣ እንደ ዲዳ ሆንሁ፤ ለበጎ እንኳ ዝም አልሁ፤ ቀሰሁም ታደሰብኝ።

3 ልቤም በውስጤ ሞቀብኝ፤ ከማሰቤም የተነሣ እሳት ነደደ፤ በእንደበቴም ተናገርሁ።

4 አቤቱ፣ ፍጻሜዬን አስታውቀኝ፤ የዘመኔ ቊጥሮች ምን ያህል እንደ ሆኑ፤ እኔ ምን ያህል ወደ ኋላ እንደምቀር አውቅ ዘንድ።

5 እነሆ፤ ዘመናቼን አስረጀሃቸው፤ አካሌም በፊትህ እንደ አምንት ነው። ሕያው የሆነ ሰው ሁሉ በእውነት ከንቱ ብቻ ነው።

6 በከንቱ ይታወካል እንጂ በእውነት ሰው እንደ ጣላ ይመላለሳል፤ ያከማቻል የሚሰበስብለትንም አያውቅም።

7 አሁንስ ተስፋዬ ማን ነው? እግዚአብሔር አይደለምን? ትዕግሥቴም ከአንተ ዘንድ ነው።

8 ከኃጢአቴ ሁሉ አድነኝ፤ ለሰነፎችም ስድብ አታድርገኝ።

9 አንተ ሠርተኸኛልና ዝም አልሁ አፈንም አልከፈትሁም።

10 መቅሠፍትህን ከእኔ አርቅ፤ ከእጅህ ብርታት የተነሣ አልቁአለሁና።

11 በተግሣጽህ ስለ ኃጢአቴ ሰውን ዘለፍኸው፤ ነፍሱም እንደ ሸረረት ድር ታልቃለች፤ በእውነት ሰው ሁሉ ከንቱ ነው።

12 አቤቱ፣ ጸሎቴን ሰማ፤ ጩኸቴንም አድምጦ፤ ልቅሶዬንም ቸል አትበለኝ፤ እኔ በምድር ላይ መጸተኛ ነኝና፤ እንደ አባቶችም እንግዳ ነኝና።

13 ወደማልመለስበት ሳልሄድ ዐርፍ ዘንድ ተወኝ።

መዝሙር 40

ለመዘምራን አለቃ፤ የዳዊት መዝሙር።

1 ቆይቼ እግዚአብሔር ደጅ ጠናሁት፤ እርሱም ዘንበል አለልኝ ጩኸቴንም ሰማኝ።

2 ከጥፋት ጉድጓድ ከረግረግም ጭቃ አወጣኝ፤ እግሮቼንም በድንጋይ ላይ አቆማቸው፤ አረማመዴንም አጸና።

3 አዲስ ዝማሬን ለአምላካችን ምስጋና በአፌ ጨመረ፤ ብዙዎች ያያሉ ይፈሩማል፤ በእግዚአብሔርም ይታመናሉ።

4 እግዚአብሔርን የታመነ ወደ ትዕቢተኛና ወደ ሐሰተኛ ያልተመለከተ ሰው ምስገን ነው።

5 አቤቱ አምላኬ፣ ያደረግኸው ተአምራት ብዙ ነው፤ አሳብህንም ምንም የሚመስለው የለም፤ ባወራም ብናገርም ከቊጥር ሁሉ በዛ።

6 መሥዋዕትንና ቊጥርንን አልወደድህም፤ ሥጋን አዘጋጀህልኝ፤ የሚቃጠለውን ስለ ኃጢአት የሚቀርበውን መሥዋዕት አልሻህም።

7 በዚያን ጊዜ አልሁ። እነሆ፤ መጣሁ፤ ስለ እኔ በመጽሐፍ ራስ ተጽፎአል፤

8 አምላኬ ሆይ፤ ፈቃድህን ለማድረግ ወደድሁ፤ ሕግህም በልቤ ውስጥ ነው።

9 በታላቅ ጉባኤ ጽድቅን አወራሁ፤ እነሆ፤ ከንፈሮቼን አልከለክልም፤ አቤቱ፤ አንተ ጽድቁን ታውቃለህ።

10 እውነትህንም በልቤ ውስጥ አልሰወርሁም፤ ማዳንህንም ተናገርሁ፤ ምሕረትህንና እውነትህን ከታላቅ ጉባኤ አልሰወርሁም።

11 አቤቱ፤ አንተ ምሕረትህን ከእኔ አታርቅ፤ ቸርነትህና እውነትህ ዘወትር ይጠብቁኝ።

12 ቍጥር የሌላት ክፋት አግኝታኛለችና፤ ኃጢአቶቼ ያዙኝ፤ ማየትም ተስኖኛል ከራሴ ጠጉር ይልቅ በዙ፤ ልቤም ተወኝ።

13 አቤቱ፤ ታድነኝ ዘንድ ፍቀድ፤ አቤቱ፤ እኔን ለመርዳት ፍጠን።

14 ነፍሴን ለማጥፋት የሚወድዱ ይፈሩ፤ በአንድነትም ይጎብኙሉ፤ በእኔ ላይ ክፋትን ሊያደርጉ የሚወድዱ ወደ ኋላቸው ይመለሱ ይጎብኙሉም።

15 እስይ እስይ የሚሉኝ እፍረታቸውን ወዲያው ይከፈሉ።

16 አቤቱ፤ የሚፈልጉህ ሁሉ በአንተ ደስ ይበላቸው ሐሜትም ያድርጉ፤ ሁልጊዜ ማዳንህን የሚወድዱ ዘወትር። እግዚአብሔር ታላቅ ይሁን ይበሉ።

17 እኔ ችግረኛና ምስኪን ነኝ፤ ጌታ ግን ያስብልኛል፤ አንተ ረዳቴና መድኃኒቴ ነህ፤ አምላኬ ሆይ፤ አትዘግይ።

መዝሙር 41

ለመዘምራን አለቃ፤ የዳዊት መዝሙር።

1 ለችግረኛና ለምስኪን የሚያስብ ምስጉን ነው፤ እግዚአብሔር በክፉ ቀን ያድነዋል።

2 እግዚአብሔር ይጠብቀዋል፤ ሕያውም ያደርገዋል፤ በምድር ላይም ያስመሰግነዋል፤ በጠላቶቹም እጅ አያሳልፈውም።

3 እግዚአብሔር በደዌው አልጋ ሳለ ይረዳዋል፤ መኝታውን ሁሉ በበሽታው ጊዜ ያነጥፍለታል።

4 እኔስ። አቤቱ ማረኝ፤ አንተን በድያለሁና ነፍሴን ፈውሳት አልሁ።

5 ጠላቶቼም በላዩ ክፋትን ይናገራሉ። መቼም ይሞታል ስሙስ መቼ ይሻራል? ይላሉ።

6 እኔን ለማየት ቢገባ ከንቱን ይናገራል፤ ልቡ ኃጢአትን ሰበሰበለት፤ ወደ ሜዳ ይወጣል ይናገራልም።

7 በላዩ በመተባበር ጠላቶቹ ሁሉ ይሾካሾኩብኛል፤ በእኔ ላይም ክፋትን ያስባሉ።

8 ክፉ ነገር መጣበት፤ ተኝቶአል ከእንግዲህ ወዲህ አይነሣም ይላሉ።

9 ደግሞ የሰላሜ ሰው የታመንሁበት እንጀራዬን የበላ በእኔ ላይ ተረከዙን አነሣ።

10 አንተ ግን አቤቱ፤ ማረኝ እመልስላቸውም ዘንድ አስነሣኝ።

11 ጠላቴ እልል አይልብኝምና ስለዚህ እንደ ወደድኸኝ አወቅሁ።

12 እኔን ግን ስለ ቅንነቴ ተቀበልኸኝ፤ በፊትህም ለዘላለም አጸናኸኝ።

13 ከዘላለም እስከ ዘላለም የእስራኤል አምላክ እግዚአብሔር ይባረክ። አሜን አሜን።

መዝሙር 42

ለመዘምራን አለቃ፤ የቆሬ ልጆች ትምህርት።

1 ዋላ ወደ ውኃ ምንጭ እንደሚናፍቅ፤ አቤቱ፤ እንዲሁ ነፍሴ ወደ አንተ ትናፍቃለች።

2 ነፍሴ ወደ ሕያው አምላክ ተጠማች፤ መቼ እደርሳለሁ? የአምላክንስ ፊት መቼ አያለሁ?

3 ዘወትር። አምላክህ ወዴት ነው? ሲሉኝ እንባዬ በቀንና በሌሊት ምግብ ሆነኝ።

4 ይህን ሳስብ ነፍሴ በእኔ ውስጥ ፈሰሰች፤ ወደ እግዚአብሔር ቤት ወደ ምስጋና መኖሪያ ስፍራ እገባለሁና፤ በዓል የሚያደርጉ ሰዎች የደስታና ምስጋና ቃል አሰሙ።

5 ነፍሴ ሆይ፤ ለምን ታዝኛለሽ? ለምንስ ታውኪኛለሽ? የፊቴን መድኃኒት አምላኬን አመሰግነው ዘንድ በእግዚአብሔር ታመኝ።

6 አምላኬ ሆይ፤ ነፍሴ በእኔ ውስጥ ታወክኸኝ፤ ስለዚህ በዮርዳኖስ ምድር በአርሞንኤምም በታናሹ ተራራ አስብሃለሁ።

7 በፍጥፍጥቴህ ድምፅ ቀላይ ቀላይን ትጠራታለች፤ ማዕበልህና ሞገድህ ሁሉ በላዩ አለፈ።

8 እግዚአብሔር በቀን ቸርነቴን ያዝጣል፤ በሌሊትም ዝማሬው በእኔ ዘንድ ይሆናል፤ የእኔ ስእለት ለሕይወቴ አምላክ ነው።

9 እግዚአብሔርን። አንተ መጠጊያዬ ነህ፤ ለምን ረሳኸኝ? ጠላቶቼ ሲያስጨንቁኝ ለምን አዝኜ እመላለሳለሁ? እለዋለሁ።

10 ጠላቶቼ ሁልጊዜ። አምላክህ ወዴት ነው? ባሉኝ ጊዜ አጥንቶቼን እየቀለጣጠሙ ሰደቡኝ።

11 ነፍሴ ሆይ፤ ለምን ታዝኛለሽ? ለምንስ ታውኪኛለሽ? የፊቱን መድኃኒት አምላኬን አመሰግነው ዘንድ በእግዚአብሔር ታመኝ።

መዝሙር 43

የዳዊት መዝሙር።

1 አቤቱ፤ ፍረድልኝ፤ ከጽድቅ ከራቁ ሕዝብም ክርክሬን ተከራክር፤ ከሸንጋይና ከግፈኛ ሰው አድነኝ።

2 አንተ አምላኬ ኃይሊም፤ ለምን ትተውኛለህ? ጠላቶቼ ሲያሰጨንቁኝ ለምን አዝኝ እመላለሳለሁ?

3 ብርሃንህንና እውነትህን ላክ፤ እነርሱ ይምሩኝ፤ ወደ ቅድስናህ ተራራና ወደ ማደሪያህ ይውሰዱኝ።

4 ወደ እግዚአብሔር መሠዊያ፤ ጉልማስነቱንም ደስ ወዳሰኛት ወደ አምላኬ እገባለሁ፤ አቤቱ አምላኬ፤ በበገና አመሰግንሃለሁ።

5 ነፍሴ ሆይ፤ ለምን ታዝኛለሽ? ለምንስ ታውኪኛለሽ? የፊቱን መድኃኒት አምላኬን አመሰግነው ዘንድ በእግዚአብሔር ታመኝ።

መዝሙር 44

ለመዘምራን አለቃ፤ የቆሬ ልጆች ትምህርት።

1 አቤቱ፤ በጆሮአችን ሰማን፤ አባቶቻችንም በዘመናቸው በቀድሞ ዘመን የሠራኸውን ሥራ ነገሩን።

2 እጅህ አሕዛብን አጠፋች፤ እነርሱንም ተከልህ፤ አሕዛብን ሣቀይኻቸው አሳደድኻቸውም።

3 በሰይፋቸው ምድርን አልወረሱም ክንዳቸውም አላዳናቸው፤ ቀኝህና ክንድህ የፊትህም ብርሃን ነው እንጂ ወድደሃቸዋልና።

4 አምላኬና ንጉሤ አንተ ነህ፤ ለያዕቆብ መድኃኒትንህ እዘዝ።

5 በአንተ ጠላቶቻችንን እንወጋቸዋለን፤ በስምህም በላያችን የቆሙትን እናዋርዳቸዋለን።

6 በቀስቴ የምታመን አይደለሁምና፤ ሰይፌም አያድነኝምና፤

7 አንተ ግን ከጠላቶቻችን አዳንኸን፤ የሚጠሉንንም አሳፈርሃቸው።

8 ሁልጊዜ በእግዚአብሔር እንከብራለን፤ ስምህንም ለዘላለም እናመሰግናለን።

9 አሁን ግን ጠላኸን አሳፈርኸንም፤ ከሠራዊታችንም ጋር አትወጣም።

10 ከጠላቶቻችንም ፊት ወደ ኋላችን መለስኸን፤ የሚጠሉንንም ተነጣጠቁን።

11 እንደ በጎች ሊበሉን ሰጠኸን፤ ወደ አሕዛብም በተንኸን።

12 ሕዝብህን ያለ ዋጋ ሰጠህ፤ በመለወጣቸውም ትርፍ የለም።

13 ለጎረቤቶቻችን ስድብ፤ በዙሪያችንም ላሉ መሣቂያና መዘበቻ አደረግኸን።

14 በአሕዛብ ዘንድ ምሳሌ፤ በሕዝብም ዘንድ የራስ መንቀሳቀሻ አደረግኸን።

15 ጉስቀሩልናዬ ሁልጊዜም በፊቴ ነው፤ የፊቴም እፍረት ሸፈነኝ።

16 ከሚሳደብና ከሚላገድ ቃል የተነሣ፤ ከጠላትና ከቂመኛ ፊት የተነሣ ነው።

17 ይህ ሁሉ በእኛ ላይ ደረሰ፤ አልረሳንም፤ ኪዳንህንም አልወነጀልንም።

18 ልባችን ወደ ኋላው አልተመለሰም፤ ፍለጋችንም ከመንገድህ ፈቀቅ አላለም፤

19 በክፉ ስፍራ አዋርደኸናልና፤ በሞት ጥላም ሰውረኸናልና።

20 የአምላካችንን ስም ረስተንስ ቢሆን፤ እጃችንንም ወደ ሌላ አምላክ አንሥተንስ ቢሆን፤

21 እግዚአብሔር ይህንን አይመረምርም ነበርን? እርሱ ልብ የሰወረውን ያውቃልና።

22 ስለ አንተ ሁልጊዜም ተገድለናል፤ እንደሚታረዱም በጎች ሆነናል።

23 አቤቱ፤ ንቃ፤ ለምንስ ትተውኛለህ? ተነሥ፤ ለዘወትርም አትጣለን።

24 ለምንስ ፊትህን ትሰውራለህ? መከራችንንና ችግራችንንስ ለምን ትረሳለህ?

25 ነፍሳችን በመሬት ላይ ተጎሳቀሩላለችና፤ ሆዳችንም ወደ ምድር ተጣብቃለችና።

26 አቤቱ፤ ተነሥና እርዳን፤ ስለ ስምህም ተቤዠን።

መዝሙር 45

ለመዘምራን አለቃ፤ በመለኮቶች፤ የቆሬ ልጆች ትምህርት፤ የፍቅር መዝሙር።

1 ልቤ መልካም ነገርን አፈለቀ፤ እኔ ሥራዬን ለንጉሥ እነግራለሁ፤ አንደበቴ እንደ ፈጣን ጸሓፊ ብርዕ ነው።

2 ውበትህ ከሰው ልጆች ይልቅ ያምራል፤ ሞገስ በከንፈሮችህ ፈሰሰ፤ ስለዚህ እግዚአብሔር ለዘላለም ባረከህ።

3 ኃይል ሆይ፤ በቀንጅናህና በውበትህ ሰይፍህን በወገብህ ታጠቅ።

4 ስለ ቅንነትና ስለ የሞህነት ስለ ጽድቅም አቅና ተከናወን ንገሥም፤ ቀኝህም በክብር ይመራሃል።

5 ኃይል ሆይ፤ ፍላጻዎችህ የተሳሉ ናቸው፤ እነርሱም በንጉሥ ጠላቶች ልብ ውስጥ ይገባሉ፤ አሕዛብም በቦታችህ ይወድቃሉ።

6 አምላክ ሆይ፤ ዙፋንህ ለዘላለም ነው፤ የመንግሥትህ በትር የቅንነት በትር ነው።

7 ጽድቅን ወደድህ ዓመፃንም ጠላህ፤ ስለዚህ ከባልንጀሮችህ ይልቅ እግዚአብሔር አምላክ የደስታ ዘይትን ቀባህ።

8 በልብሶችህ ሁሉ ከርቤና ሽቱ ዝባድም አሉ፤ ከዝሆን ጥርሶች አዳራሽ ደስ ያሰኙሃል።

9 የንጉሥ ሴት ልጆች ለክብርህ ናቸው፤ በወርቅ ልብስ ተገብረህና ተሸፍናና ንግሥቲቱ በቀኝህ ትቆማለች።

10 ልጄ ሆይ፤ ስሜ እዩ ጆሮሽንም አዘንብዩ፤ ወገንሽን ያባትሽንም ቤት እርሺ፤

11 ንጉሥ ውበትሽን ወድዶአልና፤ እርሱ ጌታሽ ነውና።

12 የጢሮስ ሴቶች ልጆች እጅ መንሻን ይዘው ይሰግዱለታል። የምድር ባለጠጎች አሕዛብ በፊትህ ይማለላሉ።

13 ለሐሴቦን ንጉሥ ልጅ ሁሉ ክብርዋ ነው፤ ልብስዋ የወርቅ መገብናጸፊያ ነው።

14 በኋላዋ ደናግሉን ለንጉሥ ይወስዳሉ፤ ባልንጀሮችዋንም ወደ አንተ ያቀርባሉ፤

15 በደስታና በሐሴት ይወስዱአቸዋል፤ ወደ ንጉሥ እልፍኝም ያስገቡአቸዋል።

16 በአባቶችሽ ፋንታ ልጆች ተወለዱልሽ፤ በምድርም ሁሉ ላይ ገዥዎች አድርገሽ ትሾሚያቸዋለሽ።

17 ለልጅ ልጅ ሁሉ ስምሽን ያሳስባሉ፤ ስለዚህ ለዓለምና ለዘላለም አሕዛብ ይገዙልሃል።

መዝሙር 46

ለመዘምራን አለቃ፤ ስለ ምሥጢር፤ የቆሬ ልጆች መዝሙር።

1 አምላካችን መጠጊያችንና ኃይላችን፤ ባገኘን በታላቅ መከራም ረዳታችን ነው።

2 ስለዚህ ምድር ብትነዋወጥ፤ ተራሮችም ወደ ባሕር ልብ ቢወሰዱ አንፈራም።

3 ውኆቻቸው ጮኹ ተናወጡም፤ ተራሮችም ከኃይሉ የተነሣ ተናወጡ።

4 የወንዝ ፈሳሾች የእግዚአብሔርን ከተማ ደስ ያሰኛሉ፤ ልዑል ማደሪያውን ቀደሰ።

5 እግዚአብሔር በመካከልዋ ነው አትናወጥም፤ እግዚአብሔርም ፈጥኖ ይረዳታል።

6 አሕዛብ ተናወጡ መንግሥታትም ተመለሱ፤ እርሱ ቃሉን ሰጠ፤ ምድርም ተንቀጠቀጠች።

7 የሠራዊት ጌታ ከእኛ ጋር ነው፤ የያዕቆብ አምላክ መጠጊያችን ነው።

8 የእግዚአብሔርን ሥራ፤ በምድር ያደረገውንም ተአምራት እንድታዩ ኑ።

9 እስከ ምድር ዳርቻ ድረስ ጦርነት ይሸራል። ቀስትን ይሰብራል፤ ጦርንም ይቈርጣል በእሳትም ጋሻን ያቃጥላል።

10 ዕረፋ፤ እኔም አምላክ እንደ ሆንሁ እውቁ፤ በአሕዛብ ዘንድ ከፍ ከፍ እላለሁ፤ በምድርም ላይ ከፍ ከፍ እላለሁ።

11 የሠራዊት ጌታ ከእኛ ጋር ነው፤ የያዕቆብ አምላክ መጠጊያችን ነው።

መዝሙር 47

ለመዘምራን አለቃ፤ የቆሬ ልጆች መዝሙር።

1 አሕዛብ ሁላችሁ፤ እጆቻችሁን አጨብጭቡ፤ በደስታ ቃልም ለእግዚአብሔር እልል በሉ።

2 እግዚአብሔር ልዑል ግሩምም ነውና፤ በምድር ሁሉ ላይም ታላቅ ንጉሥ ነውና።

3 አሕዛብን ከእኛ በታች፤ ወገኖችንም ከእግራችን በታች አስገዛልን።

4 ለርስቱ እኛን መረጠን፤ የወደደውን የያዕቆብን ውበት።

5 አምላክ በእልልታ፤ እግዚአብሔር በመለከት ድምፅ ዐረገ።

6 ዘምሩ፤ ለአምላካችን ዘምሩ፤ ዘምሩ፤ ለንጉሣችን ዘምሩ።

7 እግዚአብሔር ለምድር ሁሉ ንጉሥ ነውና፤ በማስተዋል ዘምሩ።

8 እግዚአብሔር በአሕዛብ ላይ ነገሠ፤ እግዚአብሔር በቅድስናው ዙፋን ይቀመጣል።

9 የምድር ኃይሎች ለእግዚአብሔር ናቸውና የአሕዛብ አለቆች ወደ አብርሃም አምላክ ተሰበሰቡ፤ እርሱንም ከፍ ከፍ አደረጉት።

መዝሙር 48

በሁለተኛ ሰንበት የቆሬ ልጆች፤ የምስጋና መዝሙር።

- 1 እግዚአብሔር ትልቅ ነው፤ በአምላካችን ከተማ በተቀደሰ ተራራ ምስጋናው ብዙ ነው።
- 2 በሰማን ወገን በመልካም ስፍራ የቆመ የምድር ሁሉ ደስታ የጽዮን ተራራ ነው፤ እርሱም የትልቁ ንጉሥ ከተማ ነው።
- 3 እግዚአብሔር በአዳራሾች መጠጊያ ሆኖ ይታወቃል።
- 4 እነሆ፤ ነገሥታት ተከማችተው በአንድነት መጥተዋል።
- 5 እነርሱስ አይተው ተደነቁ፤ ደነገጡ፤ ታወኩ።
- 6 መንቀጥቀጥ እንደ ወላድ ምጥ በዚያ ያዛቸው።
- 7 በኃይለኛ ነፋስ የተርሴሰን መርከቦች ትሰብራሉ።
- 8 እንደ ሰማን እንዲሁ አየን በሠራዊት ጌታ ከተማ፤ በአምላካችን ከተማ፤ እግዚአብሔር ለዘላለም ያጸናታል።
- 9 አምላክ ሆይ፤ በሕዝብህ መካከል ምሕረትህን ተቀበልን።
- 10 አምላክ ሆይ፤ እንደ ስምህ እንዲሁም እስከ ምድር ዳርቻ ድረስ ምስጋናህ ነው፤ ቀኝህ ጽድቅን የተሞላች ናት።
- 11 አቤቱ፤ ስለ ፍርድህ የጽዮን ተራራ ደስ ይበለው፤ የአይሁድም ሴት ልጆች ሐሜት ያድርጉ።
- 12 ጽዮንን ክበቡአት፤ በዙሪያዎም ተመላለሱ፤ ግንቦችዎንም ቅሩ።
- 13 በብርታትዎ ልባችሁን አኑሩ፤ አዳራሽዎን አስቡ፤ ለሚመጣው ትውልድ ትነግሩ ዘንድ።
- 14 ለዓለምና ለዘላለም ይህ አምላካችን ነው፤ እርሱም ለዘላለም ይመራናል።

መዝሙር 49

ለመዘምራን አለቃ፤ የቆሬ ልጆች መዝሙር።

- 1 አሕዛብ ሁላችሁ፤ ይህን ስሙ፤ በዓለም የምትኖሩትም ሁላችሁ፤ አድምጡ፤
- 2 ዝቅተኞችና ከፍተኞች፤ ባለጠጎችና ድሆች በአንድነት።
- 3 አፌ ጥበብን ይናገራል፤ የልቤም አሳብ ማስተዋልን።
- 4 ጆሮዬን ወደ ምሳሌ አዘነብላለሁ፤ በበገናም ምሥጢሬን እገልጻለሁ።

5 ኃጢአት ተረከቤን በከበበኝ ጊዜ በክፉ ቀን ለምን እፈራለሁ?

- 6 በኃይላቸው የሚታመኑ፤ በባለጠጎነታቸውም ብዛት የሚመኩ፤
- 7 ወንድም ወንድሙን አያድንም፤ ሰውም አያድንም፤ ቤዛውን ለእግዚአብሔር አይሰጥም፤
- 8-9 ለዘላለም እንዲኖር፤ ጥፋትንም እንዳያይይ፤ የነፍሳቸው ለውጥ ከብሮአልና፤ ለዘላለምም ቀርቶአልና።
- 10 ብልሃተኞች እንዲሞቱ፤ ሰነፎችና ደንቆሮች በአንድነት እንዲጠፉ፤ ገንዘባቸውንም ለሌሎች እንዲተዉ አይቶአል።
- 11 በልባቸውም ቤታቸው ለዘላለም የሚኖር፤ ማደሪያቸውም ለልጆች ልጅ የሚሆን ይመስላቸዋል፤ በየአገራቸውም ስማቸው ይጠራል።
- 12 ሰው ግን ክቡር ሆኖ ሳለ አያውቅም፤ እንደሚጠፉ እንስሶች መሰለ።
- 13 ይህች መንገዳቸው መሰናክላቸው ናት፤ ከእነርሱም በኋላ የሚመጡ በአፋቸው እሺ ይላሉ።
- 14 እንደ በጎች ወደ ሲኦል የሚሄዱ ናቸው፤ አረኛቸውም ሞት ነው፤ ቅኖችንም በማለዳ ይገዙአቸዋል፤ ውበታቸውም ከመኖሪያቸው ተለይታ በሲኦል ታረጃለች።
- 15 ነገር ግን እግዚአብሔር ይቀበለኛልና ነፍሴን ከሲኦል እጅ ይቤዣታል።
- 16 የሰው ባለጠጎነት የቤቱም ክብር በበዛ ጊዜ አትፍራ፤
- 17 በሞተ ጊዜ ከእርሱ ጋር ምንም አይወስድምና፤ ክብሩም ከእርሱ በኋላ አይወርድምና።
- 18 በሕይወቱ ሳለ ነፍሱን ባርኮአልና ለሰውነቱ መልካም ብታደርግለት ያመሰግንሃል።
- 19 ሆኖም ወደ አባቶቹ ትውልድ ይወርዳል፤ ለዘላለም ብርሃንን አያይም።
- 20 አእምሮ የሌለው ክቡር ሰው እንደሚጠፋ እንስሶች መሰለ።

መዝሙር 50

የአሳፍ መዝሙር።

- 1 የአማልክት አምላክ እግዚአብሔር ተናገረ፤ ከፀሐይም መውጫ ጀምሮ እስከ መግቢያዎ ድረስ ምድርን ጠራት።
- 2 ከክብሩ ውበት ከጽዮን እግዚአብሔር ግልጥ ሆኖ ይመጣል።

- 3 አምላካችን ይመጣል ዝምም አይልም፤ እሳት በፊት ይቃጠላል፤ በዙሪያውም ብዙ ዐውሎ አለ።
- 4 በላይ ያለውን ሰማይን ምድርንም በሕዝቡ ለመፍረድ ይጠራል፤
- 5 ከእርሱ ጋር ለመሥዋዕት ኪዳን የቆሙትን ቅዱሳንን ሰብስቡለት።
- 6 ሰማይን ጽድቁን ይናገራሉ፤ እግዚአብሔር ፈራጅ ነውና።
- 7 ሕዝቡ፣ ሰማኝ፣ ልንገርህ፤ እስራኤልም፣ ሰማኝ፣ ልመስክርብህ፤ አምላክስ እኔ አምላክህ ነኝ።
- 8 ስለ ቀድሞቹን የምዘልፍህ አይደለህም፤ የሚቃጠል መሥዋዕትህ ሁልጊዜ በፊት ነው።
- 9 ከቤትህ ፍሪዳን ከመንጋህም አውራ ፍየልን አልወስድም፤
- 10 የምድረ በዳ አራዊት ሁሉ በሺህ ተራራዎች ያሉ እንስሶችም የእኔ ናቸውና።
- 11 የሰማይን አዕዋፍ ሁሉ አውቃለሁ፤ የምድረ በዳ አራዊትም በእኔ ዘንድ ናቸው።
- 12 ብራብም ለአንተ አልነግርህም፤ ዓለምና ሞላው የእኔ ነውና።
- 13 የፍሪዳውን ሥጋ እበላለሁን? የፍየሉንስ ደም እጠጣለሁን?
- 14 ለእግዚአብሔር የምስጋናን መሥዋዕት ሠዋ፤ ለልዑልም ስእለትህን ስዋ፤
- 15 በመከራ ቀን ጥራኝ፤ አድንህማለሁ አንተም ታከብረኛለህ።
- 16 ኃጢአተኛውን ግን እግዚአብሔር አለው። ለምን አንተ ሕጌን ትናገራለህ? ኪዳኔንም በአፍህ ለምን ትወስዳለህ?
- 17 አንተስ ተግሣጺን ጠላህ፤ ቃሎቼንም ወደ ኋላህ ጣልህ።
- 18 ሊባውን ባየህ ጊዜ ከእርሱ ጋር ትሮጥ ነበር እድል ፈንታህንም ከአመንዝሮች ጋር አደረግህ።
- 19 አፍህ ክፋትን አበዛ፤ አንደበትህም ሽንገላን ተበተበ።
- 20 ተቀምጠህ ወንድምህን አማኝው፤ ለእናትህም ልጅ ዕንቅፋት አኖርህ።
- 21 ይህን አድርገህ ዝም አልሁ፤ እኔ እንደ አንተ እሆን ዘንድ ጠረጠርህ፤ እዘልፍሃለሁ በፊትህም እቆማለሁ።
- 22 እግዚአብሔርን የምትረሱ እናንተ፤ ይህን አስተውሉ፤ አለዚያ ግን ይነጥቃል የሚያድንም የለም።

23 ምስጋና የሚሠዋ ያከብረኛል፤ የእግዚአብሔርን ማዳን ለእርሱ የማሳይበት መንገድ ከዚያ አለ።

መዝሙር 51

ለመዘምራን አለቃ፤ ወደ ቤርሳቤህ ከገባ በኋላ ነቢዩ ናታን ወደ እርሱ በመጣ ጊዜ፤ የዳዊት መዝሙር።

- 1 አቤቱ፣ እንደ ቸርነትህ መጠን ማረኝ፤ እንደ ምሕረትህም ብዛት መተላለፌን ደምስስ።
- 2 ከበደሌ ፈጽሞ እጠበኝ፤ ከኃጢአቴም አንጻኝ፤
- 3 እኔ መተላለፌን አውቃለሁና፤ ኃጢአቴም ሁልጊዜ በፊት ነውና።
- 4 አንተን ብቻ በደልሁ፤ በፊትህም ክፋትን አደረግሁ፤ በነገርህም ትጸድቅ ዘንድ በፍርድህም ንጹሕ ትሆን ዘንድ።
- 5 እነሆ፤ በዓመፃ ተፀነስሁ፤ እናቴም በኃጢአት ወለደችኝ።
- 6 እነሆ፤ እውነትን ወደድህ፤ የማይታይ ስውር ጥበብን አስታወቅኸኝ።
- 7 በሂሶጵ እርጨኝ፤ እንደማለሁ፤ እጠበኝ፤ ከበረዶም ይልቅ ነጭ እሆናለሁ።
- 8 ሐሜትንና ደስታን አሰማኝ፤ የሰበርሃቸውም አጥንቶቼ ደስ ይላቸዋል።
- 9 ከኃጢአቴ ፊትህን መልስ፤ በደሌንም ሁሉ ደምስስልኝ።
- 10 አቤቱ፣ ንጹሕ ልብን ፍጠርልኝ፤ የቀናውንም መንፈስ በውስጤ አድስ።
- 11 ከፊትህ አትጣለኝ፤ ቅዱስ መንፈስህንም ከእኔ ላይ አትውሰድብኝ።
- 12 የማዳንህን ደስታ ስጠኝ፤ በእሽታ መንፈስም ደግፈኝ።
- 13 ለሕግ ተላላጮች መንገድህን አስተምራለሁ፤ ኃጢአተኞችም ወደ አንተ ይመለሳሉ።
- 14 የመድኃኒቴ አምላክ እግዚአብሔር ሆይ፤ ከደም አድነኝ፤ አንደበቴም በአንተ ጽድቅ ትደሰታለች።
- 15 አቤቱ፣ ከንፈሮቼን ክፈት፤ አፌም ምስጋናህን ያወራል።
- 16 መሥዋዕትን ብትወድድስ በሰጠህ ነበር፤ የሚቃጠለውም መሥዋዕት ደስ አያሰኝህም።
- 17 የእግዚአብሔር መሥዋዕት የተሰበረ መንፈስ ነው፤ የተሰበረውንና የተዋረደውን ልብ እግዚአብሔር አይንቅም።
- 18 አቤቱ፣ በውዴታህ ጽዮንን አሰማምራት፤ የኢየሩሳሌምንም ቅጽሮች ሥራ።

19 የጽድቁን መስዋዕት መባውንም የሚቃጠለውንም መስዋዕት በወደድህ ጊዜ፣ ያን ጊዜ በመሠዊያህ ላይ ፍሪዳዎችን ይሠዋሉ።

መዝሙር 52

ለመዘምራን አለቃ፤ ኤደማዊው ደይቅ መጥቶ ለሳኦል። ዳዊት ወደ አቢሜሌክ ቤት መጥቶአል ብሎ በነገረው ጊዜ፤ የዳዊት ትምህርት።

- 1 ኃይል ሆይ፣ በክፋት ለምን ትንደዳለህ? ሁልጊዜሽ በመተላለፍ?
- 2 አንደበትህ ኃጢአትን ያስባል፤ እንደ ተሳለ ምላጭ ሽንገላን አደረግህ።
- 3 ከመልካም ይልቅ ክፋትን፣ ጽድቅንም ከመናገር ይልቅ ዓመፃን ወደድህ።
- 4 የሚያጠፉ ቃልን ሁሉ፣ የሽንገላ ምላሽን ወደድህ።
- 5 ስለዚህ እግዚአብሔር ለዘላለም ያፈርስሃል፤ ከቤትህም ይነቅልሃል ያፈልስሃልም፣ ሥርህንም ከሕያዋን ምድር።
- 6 ጻድቃን አይተው ይፈራሉ፤ በእርሱም ይሥቃሉ እንዲህም ይላሉ።
- 7 እግዚአብሔርን ረዳቱ ያላደረገ፣ በባለጠግነቱም ብዛት የታመነ፣ በከንቱ ነገርም የበረታ ያ ሰው እነሆ።
- 8 እኔስ በእግዚአብሔር ቤት እንደ ለመለመ እንደ ወይራ ዛፍ ነኝ፤ ለዓለምና ለዘላለም በእግዚአብሔር ምሕረት ታመንሁ።
- 9 አድርገህልኛልና ለዘላለም አመሰግንሃለሁ፣ በቅዱሳንህም ዘንድ መልካም ነውና ስምህን ተስፋ አደርጋለሁ።

መዝሙር 53

ለመዘምራን አለቃ በማክላት፤ የዳዊት ትምህርት።

- 1 ሰነፍ በልቡ። አምላክ የለም ይላል። ረከሱ በበደላቸውም ጎሰቄሉ፤ በጎ ነገርን የሚያደርጋት የለም።
- 2 የሚያስተውል እግዚአብሔርንም የሚፈልግ እንዳለ ያይ ዘንድ እግዚአብሔር ከሰማይ የሰው ልጆችን ተመለከተ።
- 3 ሁሉ በደሉ፣ አብረውም ረከሱ፤ አንድ ስንኳ በጎን ነገር የሚያደርጋት የለም።
- 4 ሕዝቤን እንጀራ እንደሚበላ የሚበሉ ግፍ አድራጊዎች ሁሉ አያውቁምን? እግዚአብሔርንም አይጠሩትም።
- 5 እግዚአብሔር የግብዦችን አጥንቶች በትኖአልና። በዚያ የሚያስፈራ ሳይኖር እጅግ ፈሩ፤ እግዚአብሔር ንቁአቸዋልና አሳፈርሃቸው።

6 መድኃኒትን ከጽዮን ለእስራኤል ማን በሰጠ! እግዚአብሔር የሕዝቡን ምርኮ በመለሰ ጊዜ፣ ያዕቆብ ደስ ይለዋል እስራኤልም ሐሄት ያደርጋል።

መዝሙር 54

ለመዘምራን አለቃ፤ በበገናዎች፤ ዜፋውያን መጥተው ለሳኦል። እነሆ ዳዊት በእኛ ዘንድ ተሸሽጓል ብለው በነገሩት ጊዜ፤ የዳዊት ትምህርት።

- 1 አቤቱ፣ በስምህ አድነኝ፣ በኃይልህም ፍረድልኝ።
- 2 አቤቱ፣ ጸሎቱን ሰማኝ፣ የአፌንም ቃል አድምጥ፤
- 3 እንግዶች ቁመውብኛልና፣ ኃይላንም ነፍሴን ሽተዋታልና። እግዚአብሔርን በፈታቸው አላደረጉትም።
- 4 እነሆ፣ እግዚአብሔር ይረዳኛል፣ ጌታዬም ለነፍሴ ደጋፊዋ ነው።
- 5 ክፋትን ወደ ጠላቶቼ ይመልሳታል፤ በእውነትህም አጥፋቸው።
- 6 ከፈቃዴ እሠዋልሃለሁ፤ አቤቱ፣ መልካም ነውና ስምህን አመሰግናለሁ፤
- 7 ከመከራ ሁሉ አድኖኛልና፣ ዓይኔም በጠላቶቼ ላይ አይታለችና።

መዝሙር 55

ለመዘምራን አለቃ፤ በበገናዎች፤ የዳዊት ትምህርት።

- 1 አቤቱ፣ ጸሎቱን አድምጥ፣ ልመናዬንም ቸል አትበል።
- 2 ተመልከተኝ ስማኝም። በጎዘኔ ተቅበዘበዘሁ ተናወጥሁም፤
- 3 ከጠላት ድምፅ ከዓመፀኛም ግፍ የተነሳ፤ ዓመፃን በላዬ ጥለውብኛልና፣ በቁጣም ጠልተውኛልና።
- 4 ልቤ በላዬ ተናወጠብኝ፣ የሞት ድንጋጤም ወደቀብኝ።
- 5 ፍርሃትና እንቅጥቅጥ መጡብኝ፣ ጨለማም ሸፈነኝ።
- 6 በርሬ ዐርፍ ዘንድ እንደ ርግብ ክንፍን ማን በሰጠኝ!
- 7 እነሆ፣ ከብልዬ በራቅሁ በምድረ በዳም በተቀመጥሁ፤
- 8 ከፀውሎና ከብርቱ ንፋስ ሸሽቼ በፈጠንሁ አልሁ።
- 9 አቤቱ፣ ግፍንና ጠብን በከተማ ውስጥ አይቼአለሁና አስጥማቸው እንደበታቸውንም ቍረጥ።
- 10 በቀንና በሌሊት በቅጥርዋ ይከብቡአታል፤ ዓመፃና ድካም ኃጢአትም በመካከልዋ ነው፤

- 11 ተንኩልና ሽንገላ ከአደባባይዎ አይርቁም።
- 12 ጠላትህ ቢሰድብኝ፤ በታገሥሁ ነበር፤ የሚጠላኝም ራሱን በላይ ከፍ ከፍ ቢያደርግ፤ ከእርሱ በተሸገግሁ ነበር።
- 13 አንተ ግን፤ እኩያዬ ሰው፤ ባልንጀራዬና የልቤ ወዳጅ፤
- 14 መብልን ከእኔ ጋር በአንድነት ያጣፈጥህ፤ በአንድ ልብ በእግዚአብሔር ቤት ተራመድን።
- 15 ሞት ይምጣቸው፤ በሕይወት ሳሉ ወደ ሲኦል ይውረዱ፤ ክፋት በማደሪያቸውና በመካከላቸው ነውና።
- 16 እኔ ግን ወደ እግዚአብሔር ጮኸሁ፤ እግዚአብሔርም ሰማኝ።
- 17 በማታና በጥዋት በቀትርም እናገራለሁ እጮኸማለሁ፤ ቃሌንም ይሰማኛል።
- 18 በእኔ ላይ ብዙ ነበሩና ከሚታረቡኝ ነፍሴን በሰላም አድናት።
- 19 ቤዛ የላቸውምና፤ እግዚአብሔርንም አልፈሩትምና ከጥንት ጀምሮ የነበረ እግዚአብሔር ሰምቶ ያገቡባቸዋል።
- 20 ከእርሱ ጋር ሰላም በነበሩት ላይ እጁን ዘረጋ፤ ኪዳኑንም አረከሱ።
- 21 አፉ ከቅቤ ይልቅ ለዘበቱ በልቡ ግን ሰልፍ ነበረ፤ ቃሎቹም ከዘይት ይልቅ ለሰላሱ፤ እነርሱ ግን እንደ ተመዘዘ ሰይፍ ናቸው።

- 22 ትካዜህን በእግዚአብሔር ላይ ጣል፤ እርሱም ይደግፍሃል፤ ለጻድቁም ለዘላለም ሁከትን አይሰጠውም።
- 23 አንተ ግን፤ አቤቱ፤ ወደ ሞት ጉድጓድ ታወርዳቸዋለህ፤ የደም ሰዎችና ሽንጋዮች ዘመናቸው ግማሽ አይሞላም፤ እኔ ግን፤ አቤቱ፤ እታመንሃለሁ።

መዝሙር 56

ለመዘምራን አለቃ፤ ከቅዱሳን ስለ ራቁ ሕዝብ፤ ፍልስጥኤማውያን በጌት በያዙት ጊዜ፤ የዳዊት ቅኔ።

- 1 አቤቱ፤ ሰው ረግጦኛልና ማረኝ፤ ሁልጊዜም በሰልፍ አስጨንቆኛል።
- 2 የሚዋጉኝ በዝተዋልና ሁልጊዜ ቀኑን ሁሉ ጠላቶቼ ረገጡኝ።
- 3 እኔ ግን ፈራሁ በአንተም ታመንሁ።
- 4 በእግዚአብሔር ቃሉን አመሰግናለሁ፤ በእግዚአብሔር ታመንሁ፤ አልፈራም፤ ሰው ምን ያደርገኛል?

5 ሁልጊዜ ቃሎቼን ያጸይፉብኛል፤ በእኔ ላይም የሚመክሩት ሁሉ ለክፉ ነው።

6 ይሸምቁብኛል ይሸሽጉኝማል፤ እነርሱም ተረከዜን ይመለከታሉ፤ ሁልጊዜም ነፍሴን ይሸምቁባታል።

7 በምንም ምን አታድናቸውም፤ አሕዛብን በቍጣ ትጥላቸዋለህ።

8 አምላክ ሆይ፤ ሕይወቴን ነገርሁ፤ እንባዬን እንደ ትእዛዝህ በፊተህ አኖርህ።

9 በጠራሁ ጊዜ ጠላቶቼ ወደ ኋላቸው ይመለሳሉ፤ አንተ አምላኬ እንደ ሆንህ እነሆ፤ አወቅሁ።

10 በእግዚአብሔር ቃሉን አመሰግናለሁ፤ በእግዚአብሔር ቃሉን አስብራለሁ።

11 በእግዚአብሔር ታመንሁ፤ አልፈራም ሰው ምን ያደርገኛል?

12 አቤቱ፤ የምስጋና ስእለት የምሰጥህ ከእኔ ዘንድ ነው፤

13 ነፍሴን ከሞት፤ እግሮቼን ከመውደቅ አድነሃልና፤ በሕያዋን ብርሃን እግዚአብሔርን ደስ አሰኘው ዘንድ።

መዝሙር 57

ለመዘምራን አለቃ፤ አታጥፋ። ከሳኦል ፊት ሸሽቶ በዋሻ በነበረበት ጊዜ፤ የዳዊት ቅኔ።

1 ማረኝ፤ አቤቱ፤ ማረኝ፤ ነፍሴ አንተን ታምናለችና፤ ጉዳት እስክታልፍ ድረስ በክንፎችህ ዋላ እታመናለሁ።

2 ወደሚረዳኝ እግዚአብሔር ወደ ልዑል እግዚአብሔር እጮኸለሁ።

3 ከሰማይ ልኮ አዳነኝ፤ ለረገጡኝም ውርደትን ሰጣቸው፤ እግዚአብሔር ቸርነቱንና እውነቱን ላከ።

4 ነፍሴን ከአንበሳች መካከል አዳናት። ደንግጩ ተኛሁ፤ የሰው ልጆች ጥርሳቸው ጦርና ፍላጻ፤ አንደበታቸው የተሳለ ሾተል ነው።

5 አምላክ ሆይ፤ በሰማይት ላይ ከፍ ከፍ በል፤ ክብርህም በምድር ሁሉ ላይ ትሁን።

6 ለእግሮቼ ወጥመድን አዘጋጁ፤ ነፍሴንም አገብጡክት፤ ጉድጓድ በፊቴ ቁፈሩ፤ በእርሱም ወደቁ።

7 ልቤ ጨካኝ ነው፤ አቤቱ፤ ልቤ ጨካኝ ነው፤ እቀኛለሁ፤ እዘምራለሁ።

8 ክብሬ ይነሣ፤ በገናና መሰንቆም ይነሡ፤ እኔም ማልጄ እነሣለሁ።

9 አቤቱ፣ በአሕዛብ ዘንድ አመሰግንሃለሁ፣ በወገኖችም ዘንድ እዘምርልሃለሁ፤

10 ምሕረትህ እስከ ሰማይ ድረስ ከፍ ብላለችና፣ እውነትህም እስከ ደመናት ድረስ።

11 አምላክ ሆይ፣ በሰማያት ላይ ከፍ ከፍ በል፤ ክብርህም በምድር ሁሉ ላይ ትሁን።

መዝሙር 58

ለመዘምራን አለቃ፤ አታጥፋ። የዳዊት ቅኔ።

1 በእውነት ጽድቅን ብትናገሩስ፣ የሰው ልጆች ሆይ፣ በቅን ትፈርዳላችሁ፤

2 በልባችሁ በምድር ላይ ኃጢአትን ትሠራላችሁና፣ እጆቻችሁም ግፍን ይታታሉና።

3 ኅዋእን ከማኅፀን ጀምረው ተለዩ፤ ከሆድም ጀምረው ሳቱ፣ ሐሰትንም ተናገሩ።

4 ቍጣቸው እንደ እባብ መርዝ ነው፣ እንደ ምድር አውራም ጆሮዋ የተደፈነ ነው።

5 አዋቂ ሲደግምባት የአስማተኛውን ቃል እንደማትሰማ።

6 እግዚአብሔር ጥርሳቸውን በአፋቸው ውስጥ ይሰብራል፤ እግዚአብሔር የአንበሳቸውን መንጋታቸውን ያደቅቃል።

7 እንደሚፈስስ ውኃ ይቀልጣሉ፤ እስኪያደክማቸው ድረስ ፍላጻቸውን ይገትራል።

8 እንደሚቀልጥ ሰም ያልቃሉ፤ እሳት ወደቀች፣ ፀሐይንም አላዩአትም።

9 እሾኻችሁ ሳይታወቅ በትር ሆነ፤ ሕያዋን ሳላችሁ በመዓቱ ይነጥቃችኋል።

10 ጻድቅ በቀልን ባዩ ጊዜ ደስ ይለዋል፤ በኃጢአተኛው ደምም እጁን ይታጠባል።

11 ሰውም፣ በእውነት ለጻድቅ ፍሬ አለው፤ በእውነት በምድር ላይ የሚፈርድ አምላክ አለ ይላል።

መዝሙር 59

ለመዘምራን አለቃ፤ አታጥፋ። ሳኦል ይገድሉት ዘንድ ቤቱን እንዲጠብቁ በላክ ጊዜ፤ የዳዊት ቅኔ።

1 አምላክ ሆይ፣ ከጠላቶቼ አድነኝ፤ በላይም ከቆሙት አስጥለኝ።

2 ከግፍ አድራጊዎች ታደገኝ፣ ከደም ሰዎችም አድነኝ።

3 እነሆ፣ ነፍሴን ሸምቀውባታልና፣ ብርቱዎችም በላይ ተሰበሰቡ። አቤቱ፣ በበደሌም አይደለም፣ በኃጢአቱም አይደለም።

4 ያለ በደል ሮጥሁ ተዘጋጀሁም፤ ተነሥ፣ ተቀበለኝ፣ እይም።

5 አንተም አቤቱ፣ የኃያላን አምላክ፣ የእስራኤል አምላክ፣ አሕዛብን ሁሉ ትጎብኛቸው ዘንድ ተነሥ፤ ዓመፅ የሚያደርጉትን ሁሉ አትማራቸው።

6 ማታ ይመለሱ እንደ ውሾችም ይራቡ፣ በከተማም ይዙሩ።

7 እነሆ፣ በአፋቸው አሰምተው ይናገራሉ፤ ሰይፍም በከንፈሮቻቸው አለ፤ ማን ይሰማል? ይላሉ።

8 አንተ ግን አቤቱ፣ ትሥቅባቸዋለህ፣ አሕዛብንም ሁሉ ትንቃቸዋለህ።

9 እግዚአብሔር መጠጊያዬ ነውና ኃይሌን ወደ አንተ አስጠጋለሁ።

10 የአምላክ ቸርነቱ ይገናኘኛል አምላክ በጠላቶቼ ላይ ያሳየኛል።

11 ሕግህን እንዳይረሱ አትግደላቸው፤ አቤቱ ጋሻዬ፣ በኃይልህ በትናቸው አውርዳቸውም።

12 ስለ አፋቸው ኃጢአት ስለ ከንፈራቸውም ቃል፣ መርገምንና ሐሰትን ስለሚናገሩ፣ በትዕቢታቸው ይጠመዱ።

13 በቍጣ አጥፋቸው፣ እንዳይኖሩም አጥፋቸው፤ የያዕቆብም አምላክ እስከ ምድር ዳርቻ ድረስ እንዲገዛ ይወቁ።

14 ማታ ይመለሱ እንደ ውሾችም ይራቡ፣ በከተማም ይዙሩ።

15 እነርሱም መብል ለመፈለግ ይበተኑ፤ ያልጠገቡ እንደ ሆነም ያንጎረጉራሉ።

16 እኔ ግን ለኃይልህ እቀኛለሁ፤ በምሕረትህም ማልዶ ደስ ይለኛል፤ በመከራዬ ቀን መጠጊያዬና አምባዬ ሆነኸኛልና።

17 ረዳቴ ሆይ፣ ለአንተ ለአምላክ እዘምራለሁ፤ አንተ፣ አምላክ፣ መጠጊያዬ ምሕረቴም ነህና።

መዝሙር 60

ለመዘምራን አለቃ፤ የሶርያን ሁለቱን ወንዞችና የሶርያን ሶባልን ባቃጠለ ጊዜ ኢዮአብም ተመልሶ ከኤዶማውያን ሰዎች በጨው ሸለቆ አሥራ ሁለት ሺህ በገደለ ጊዜ ለትምህርት የዳዊት ቅኔ።

1 አቤቱ፣ ጣልኸን አፈረስኸንም፤ ተቈጣኸን ይቅርም አልኸን።

2 ምድርን አናወጥሃት አወክሃትም፤ ተናውጣለችና ቍስልዋን ፈውሰ።

3 ለሕዝብ ጭንቅን አሳየሃቸው፤ አስደንጋጩንም ወይን አጠጣኸን።

4 ከቀስት ፊት ያመልጡ ዘንድ፤ ለሚፈሩህ ምልክትን ሰጠሃቸው።

5 ወዳጆችህ እንዲድኑ በቀኝህ አድን፤ አድምጠኝም።

6 እግዚአብሔር በቅድስናው ተናገረ፤ ደስ ይለኛል፤ ሴኬምንም እካፈላለሁ፤ የሱኮትንም ሸለቆ እሰፍራለሁ።

7 ገለጻድ የእኔ ነው፤ ምናሴም የእኔ ነው፤ ኤፍሬም የራሴ መጠጊያ ነው። ይሁዳ ንጉሤ ነው፤

8 ሞዓብ መታጠቢያዬ ነው፤ በኤዶምያስ ላይ ጫማዬን እዘረጋለሁ፤ ፍልስጥኤም ይገዙልኛል።

9 ወደ ጽኑ ከተማ ማን ይወስደኛል? ማንስ እስከ ኤዶምያስ ይመራኛል?

10 አቤቱ፤ የጣልኸን አንተ አይደለህምን? አምላክ ሆይ፤ ከሠራዊታችን ጋር አትወጣም።

11 በመከራችን ረድኤትን ስጠን የሰውም ማዳን ከንቱ ነው።

12 በእግዚአብሔር ኃይልን እናደርጋለን እርሱ የሚያስጨንቁንን ያዋርዳቸዋልና።

መዝሙር 61

ለመዘምራን አለቃ፤ በበገናዎች፤ የዳዊት መዝሙር።

1 አምላክ ሆይ፤ ልመናዬን ስማ፤ ጸሎቴንም አድምጥ።

2 ልቤ ተስፋ በቁረጠ ጊዜ ከምድር ዳርቻ ወደ አንተ እጮኸለሁ፤ በድንጋይ ላይ ከፍ ከፍ አደረግኸኝ።

3 ጽኑ ግንብ በጠላት ፊት ተስፋዬም ሆነኸኛልና መራኸኝ።

4 በድንኳንህ ለዘላለም እኖራለሁ፤ በክንፎችህም ጥላ እጋረዳለሁ፤

5 አቤቱ፤ አንተ ስእለቴን ሰምተሃልና፤ ስምህንም ለሚፈሩ ርስትህን ሰጠሃቸው።

6 ለንጉሥ ከቀን በላይ ቀን ትጨምራለህ፤ ዓመታቱም ከትውልድ ወደ ትውልድ ይሆናሉ።

7 በእግዚአብሔር ፊት ለዘላለም ይኖራል፤ ይጠብቁት ዘንድ ምሕረትንና እውነትን አዘጋጅለት።

8 እንዲሁ ለስምህ ለዘላለም እዘምራለሁ ስእለቴን ሁልጊዜ እፈጽም ዘንድ።

መዝሙር 62

ለመዘምራን አለቃ፤ ስለ ኤዶታም፤ የዳዊት መዝሙር።

1 ነፍሴ ለእግዚአብሔር የምትገዛ አይደለችምን? መድኃኒቱ ከእርሱ ዘንድ ናትና።

2 እርሱ አምላኬ መድኃኒቱም ነውና፤ እርሱ መጠጊያዬ ነው፤ እጅግም አልታወክም።

3 እስከ መቼ በሰው ላይ ትቆማላችሁ? እናንተ ሁላችሁ እንዳዘነበለ ግድግዳ እንደ ፈረሰም ቅጥር ትገድላላችሁ።

4 ነገር ግን ክብሬን ይሸፍ ዘንድ መከሩ፤ ሐሰትንም ይወድዳለ፤ በአፋቸው ይባርካሉ፤ በልባቸውም ይረግማሉ።

5 ነገር ግን፤ ነፍሴ ሆይ፤ አንቺ ለእግዚአብሔር ተገዢ፤ ተስፋዬ ከእርሱ ዘንድ ናትና።

6 እርሱ አምላኬ መድኃኒቱም ነውና፤ እርሱ መጠጊያዬ ነው፤ አልታወክም።

7 መድኃኒቱና ክብሬ በእግዚአብሔር ነው፤ የረድኤቱ አምላክ ተስፋዬም እግዚአብሔር ነው።

8 የሕዝብ ማኅበር ሁላችሁ፤ በእርሱ ታመኑ፤ ልባችሁንም በፊቱ አፍስሱ፤ እግዚአብሔር ረዳታችን ነው።

9 ነገር ግን የሰው ልጆች ከንቱ ናቸው፤ የሰው ልጆችም ሐሰተኞች ናቸው፤ በሚካንም ይበድላሉ፤ እነርሱስ በፍጹም ከንቱ ናቸው።

10 ዓመፃን ተስፋ አታድርጉ፤ ቅሚያንም አትተማመኑት፤ ባለጠግነት ቢበዛ ልባችሁ አይኩራ።

11 እግዚአብሔር አንድ ጊዜ ተናገረ፤ እኔም ይህን ብቻ ሰማሁ፤ ኃይል የእግዚአብሔር ነው።

12 አቤቱ፤ ምሕረትም ያንተ ነው፤ አንተ ለእያንዳንዱ እንደ ሥራው ፍዳውን ትሰጣለህና።

መዝሙር 63

በኤዶምያስ ምድረ በዳ በነበረ ጊዜ፤ የዳዊት መዝሙር።

1 አምላኬ፤ አምላኬ፤ ወደ አንተ እገሠግሃለሁ፤ ነፍሴ አንተን ተጠማች፤ ሥጋዬ አንተን እንዴት ናፈቀች እንጨትና ውኃ በሌለበት በምድረ በዳ።

2 ኃይልህንና ክብርህን አይ ዘንድ እንዲሁ በመቅደስ ውስጥ ተመለከትሁ።

3 ምሕረትህ ከሕይወት ይሻላልና ከንፈሮቼ ያመሰግኑሃል።

4 እንዲህ በሕይወቴ ዘመን አመሰግንሃለሁ፤ በአንተም ስም እጆቼን አነሣለሁ።

5 ነፍሴ በቅቤና በስብ እንደሚጠግቡ ትጠግባለች፤ ከንፈሮቹም ስምህን በደስታ ያመሰግናሉ።

6 በመኝታዬም አስብሃለሁ፤ በማለዳም እናገርልሃለሁ፤

7 ረዳቴ ሆነኸኛልና፤ በክንፎችህም ጥላ ደስ ይለኛልና።

8 ነፍሴ በኋላህ ተከታተለች፤ እኔንም ቀኝህ ተቀበለችኝ።

9 እነርሱ ግን ነፍሴን ለከንቱ ፈለጉት፤ ወደ ምድር ጥልቅ ይገባሉ።

10 ለሰይፍ እጅ አልፈው ይሰጣሉ፤ የቀበሮም እድል ፈንታ ይሆናሉ።

11 ንጉሥ ግን በእግዚአብሔር ደስ ይለዋል፤ በእርሱ የሚምል ሁሉ ይከብራል፤ ሐሰትን የሚናገር አፍ ይዘጋልና።

መዝሙር 64

ለመዘምራን አለቃ፤ የዳዊት መዝሙር።

1 አቤቴ፤ ወደ አንተ በለመንህ ጊዜ ጸሎቴን ስማኝ፤ ከጠላትም ፍርሃት ነፍሴን አድን።

2 ከክፉዎች ሸንጎ ከዓመፀኞችም ብዛት ሰውረኝ።

3 እንደ ሰይፍ ምላሳቸውን አሰሉ፤ መራራ ነገርን ለማድረግ፤

4 ንጹሕንም በሰውር ለመንደፍ ቀስትን ገተሩ፤ ድንገት ይነድፉታል አይፈሩም።

5 ለእነርሱ ለራሳቸው ክፉ ነገርን አጸኑ፤ ወጥመድን ይሰውሩ ዘንድ ተማከሩ፤ ማንስ ያየናል? ይላሉ።

6 ዓመፀን ፈልጓት፤ ሲፈትኑም አለቁ፤ የሰው የውስጥ አሳቡና ልቡ የጠለቀ ነው።

7 እግዚአብሔርም ከፍ ከፍ ይላል። የድንገትም ፍላጻ፤ ያቁስላቸዋል፤

8 አንደበታቸው ያሰናክላቸዋል፤ የሚያዩአቸውም ሁሉ ይደነግጣሉ።

9 ሰዎች ሁሉ ፈሩ፤ የእግዚአብሔርንም ሥራ ተናገሩ፤ ሥራውንም አስተዋሉ።

10 ጻድቅ በእግዚአብሔር ደስ ይለዋል፤ በእርሱም ይታመናል፤ ልባቸውም የቀና ሁሉ እልል ይላሉ።

መዝሙር 65

ለመዘምራን አለቃ፤ የዳዊት የምስጋና መዝሙር።

1 አቤቴ፤ በጽዮን ለአንተ ምስጋና ይገባል፤ ለአንተም ጸሎት ይቀርባል።

2 ሥጋ ሁሉ ጸሎትን ወደምትሰማ ወደ አንተ ይመጣል።

3 የዓመፀ ነገር በረታብን፤ ኃጢአታችንንስ አንተ ይቅር ትላለህ።

4 አንተ የመረጥኸው በአደባባዮችህም ለማደር የተቀበልኸው ምስጋና ነው፤ ከቤትህ በረከት እንጠግባለን።

5 ቤተ መቅደስህ ቅዱስ ነው በጽድቅም ድንቅ ነው። በምድር ዳርቻ ሁሉና በሩቅ ባሕር ውስጥ ላሉ ተስፋቸው የሆንህ፤ አምላካችንና መድኃኒታችን ሆይ፤ ስማን።

6 በጉልበትህ ተራሮችን አጸናሃቸው፤ በኃይልም ታጥቀሃል።

7 የባሕሩን ጥልቀት የሞገድንም ጩኸት ታናውጣለህ።

8 ከተአምራትህ የተነሣ አሕዛብ ይደነግጣሉ፤ በምድር ዳርቻም የሚኖሩ ይፈራሉ፤ የጥቅትንና የማታን መውጫ ደስ ታሰኛቸዋለህ።

9 ምድርን ገብኘሃት አጠጣሃትም፤ ብልጥግናዋንም እጅግ አበዛህ፤ የእግዚአብሔርን ወንዝ ውኃን የተመላ ነው፤ ምግባቸውን አዘጋጀህ እንዲሁ ታሰናዳለህና።

10 ትልምዎን ታረካለህ፤ ቦይዋንም ታስተካክላለህ፤ በነጠብጣብ ታለሰልሳታለህ፤ ቡቃያዎንም ትባርካለህ።

11 በቸርነትህ ዓመትን ታቀዳጃለህ፤ ምድረ በዳውም ስብን ይጠግባል።

12 የምድረ በዳ ተራሮች ይረካሉ፤ ኮረብቶችም በደስታ ይታጠቃሉ።

13 ማሰማርያዎች መንጎችን ለበሱ፤ ሸለቆችም በእህል ተሸፈኑ፤ በደስታ ይጮኻሉ ይዘምራሉም።

መዝሙር 66

ለመዘምራን አለቃ፤ የመነሣት የምስጋና መዝሙር።

1 በምድር ያላችሁ ሁሉ ለእግዚአብሔር እልል በሉ፤

2 ለስሙም ዘምሩ፤ ለምስጋናውም ክብርን ሰጡ።

3 እግዚአብሔርን እንዲህ በሉት። ሥራህ ግሩም ነው፤ ኃይልህ ብዙ ሲሆን ጠላቶች ዋሹብህ።

4 በምድር ያሉ ሁሉ ለአንተ ይሰግዳሉ፤ ለአንተም ይዘምራሉ፤ ለስምህም ይዘምራሉ።

5 ኑ የእግዚአብሔርንም ሥራ እዩ፤ ከሰው ልጆች ይልቅ በምክር ግሩም ነው።

6 ባሕርን የብስ አደረጋት፤ ወንዙንም በእግር ተሻገሩ፤ በዚያ በእርሱ ደስ ይለናል።

7 በኃይሉ ለዘላለም ይገዛል፤ ዓይኖቹ ወደ አሕዛብ ይመለከታሉ፤ ዓመፀኞች ራሳቸውን ከፍ ከፍ አያድርጉ።

8 አሕዛብ ሆይ፤ አምላካችንን ባርኩ፤ የምስጋናውንም ድምፅ አሰሙ።

9 ነፍሱን በሕይወት ያኖራታል፤ እግሮቹንም ለመናወጥ አልሰጠም።

10 አቤቱ፤ ፈትነሽናልና፤ ብርንም እንደሚያነጥሩት አንጥረሽናልና።

11 ወደ ወጥመድ አገባሽን፤ በጀርባችንም መከራን አኖርህ።

12 በራሳችን ላይ ሰውን አስረገጥሽን፤ በእሳትና በውኃ መካከል አለፍን፤ ወደ ዕረፍትም አወጣሽን።

13-14 ከሚቃጠል መሥዋዕት ጋር ወደ ቤትህ እገባለሁ፤ በመከራዬ ጊዜ በአፌ የተናገርሁትን ክንፈሮቼም ያሉትን ስእለቴን ለአንተ እፈጽማለሁ።

15 ከዕጣንና ከወጠጤዎች ጋር ለሚቃጠል መሥዋዕት ፍሪዳን አቀርባለሁ፤ ላሞችንና ፍየሎችን እሠዋልሃለሁ።

16 እግዚአብሔርን የምትፈሩት ሁሉ፤ ኑ፤ ስሙኝ፤ ለነፍሱ ያደረገላትን ልንገራችሁ።

17 በአፌ ወደ እርሱ ጮኸሁ፤ በአንደበቴም አመሰግንሁት።

18 በልቤስ በደልን አይቼ ብሆን ጌታ አይሰማኝም ነበር።

19 ስለዚህ እግዚአብሔር ሰማኝ፤ የልመናዬን ድምፅ አደመጠ።

20 ጸሎቴን ያልከለከለኝ ምሕረቱንም ከእኔ ያላራቀ እግዚአብሔር ይመስገን።

መዝሙር 67

ለመዘምራን አለቃ፤ በበገናዎች፤ የዳዊት መዝሙር።

1 እግዚአብሔር ይማረን ይባርክንም፤ ፊቱንም በላያችን ያብራ፤

2 በአሕዛብ ሁሉ መካከል ማዳንህን፤ መንገድህንም በምድር እናውቅ ዘንድ።

3 አቤቱ፤ አሕዛብ ያመስግኑህ፤ አሕዛብ ሁሉ ያመስግኑህ።

4 ለአሕዛብ በቅን ትፈርድላቸዋለህና፤ አሕዛብንም በምድር ላይ ትመራለህና አሕዛብ ደስ ይበላቸው ሐሌትም ያድርጉ።

5 አቤቱ፤ አሕዛብ ያመስግኑህ፤ አሕዛብ ሁሉ ያመስግኑህ።

6 ምድር ፍሬዋን ሰጠች፤ እግዚአብሔር አምላካችንም ይባርክናል።

7 እግዚአብሔር ይባርክናል፤ የምድርም ዳርቻ ሁሉ ይፈሩታል።

መዝሙር 68

ለመዘምራን አለቃ፤ የዳዊት የምስጋና መዝሙር።

1 እግዚአብሔር ይነሣ፤ ጠላቶቼም ይበተኑ፤ የሚጠሉትም ከፊቱ ይሸሹ።

2 ጠስ እንደሚበንን እንዲሁ ይብኑ፤ ሰም በእሳት ፊት እንደሚቀልጥ፤ እንዲሁ ጥጥን ከእግዚአብሔር ፊት ይጥፉ።

3 ጸድቃንም ደስ ይበላቸው፤ በእግዚአብሔርም ፊት ሐሌት ያድርጉ፤ በደስታም ደስ ይበላቸው።

4 ለእግዚአብሔር ተቀኙ ለስሙም ዘምሩ፤ ወደ ምድረ በዳ ለወጣም መንገድ አድርጉ፤ ስሙ እግዚአብሔር ነው፤ በፊቱም ደስ ይበላችሁ፤ በፊቱም ይደነግጣሉ።

5 እግዚአብሔር በቅዱስ ቦታው ለደህ አደጎች አባት፤ ለባልቴቶችም ዳኛ ነው።

6 እግዚአብሔር ብቸኞችን በቤት ያሳድራቸዋል፤ እስረኞችንም በኃይሉ ያወጣቸዋል፤ ዓመፀኞች ግን በምድረ በዳ ይኖራሉ።

7 አቤቱ፤ በሕዝብም ፊት በወጣህ ጊዜ፤ በምድረ በዳም ባለፍህ ጊዜ፤ ምድር ተናወጠች።

8 ከሲና አምላክ ፊት፤ ከእስራኤል አምላክ ፊት ሰማያትም አንጠበጠቡ።

9 አቤቱ፤ የሞገስን ዝናብ ለርስትህ አዘነህ፤ በደከመም ጊዜ አንተ አጸኛሽው።

10 እንስሶችህ በውስጡ አደሩ፤ አቤቱ፤ በቸርነትህ ለድሆች አዘጋጀህ።

11 እግዚአብሔር ቃሉን ሰጠ፤ የሚያወሩት ብዙ ሠራዊት ናቸው።

12 የሠራዊት ነገሥታት ፈጥነው ይሸሻሉ፤ በቤትም የምትኖር ምርኮን ተካፈለች።

13 በርስቶች መካከል ብታድሩ፤ ከብር እንደ ተሠሩ እንደ ርግብ ክንፎች፤ በቅጠል ወርቅም እንደ ተለበጡ ላባዎችዎ ትሆናላችሁ።

14 ሰማያዊ ንጉሥ በላይዎ ባዘዘ ጊዜ፤ በሰልሞን ላይ በረዶ ዘነበ።

15 የእግዚአብሔር ተራራ የለመለመ ተራራ ነው፤ የጸና ተራራና የለመለመ ተራራ ነው።

16 የጸኑ ተራራዎች ለምን ይነሳሉ? እግዚአብሔር ይህን ተራራ ያድርጋል፤ ዘንድ ወደደው፤ በእውነት እግዚአብሔር ለዘላለም ያድርጋል።

17 የእግዚአብሔር ሰረገላዎች የብዙ ብዙ ሺህ ናቸው፤ ጌታ በመቅደሱ በሲና በመካከላቸው ነው።

18 ወደ ላይ ዓረግህ፤ ምርኮን ማረክህ፤ ስጦታንም ለሰዎች ሰጠህ፤ ደግሞም ለዓመፀኞች በዚያ ያድሩ ዘንድ።

19 እግዚአብሔር አምላክ ቡሩክ ነው፤ እግዚአብሔር በየዕለቱ ቡሩክ ነው፤ የመድኃኒታችን አምላክ ይረዳናል።

20 አምላካችንን የደገንነት አምላክ ነው፤ ከሞት መውጣትም ከእግዚአብሔር ነው።

21 ነገር ግን እግዚአብሔር የጠላቶቹን ራስ፤ በኃጢአት የሚሄድንም የጠጉሩን አናት ይቀጠቅጣል።

22 እግዚአብሔር እንዲህ አለ። ከባላን አመጣቸዋለሁ፤ ከባሕርም ጥልቅ እመልሳቸዋለሁ።

23 እግሮችህ በደም ይረገጡ ዘንድ፤ የውሾችህ ምላስ በጠላቶች ላይ ይሆን ዘንድ።

24 የአምላኬ የንጉሥ መንገድ በመቅደሱ፤ አቤቱ፤ መንገድህ ተገለጠ።

25 አለቆች ቀደመ፤ መዘምራንም ተከተሉ፤ ከበሮን በሚመቱ በቈንጃጅት መካከል።

26 እግዚአብሔርን በጉባኤ፤ ጌታችንንም በእስራኤል ምንጭ አመስግኑት።

27 ወጣቱ ብንያም በጉልበቱ በዚያ አለ፤ ገዢዎቻቸው የይሁዳ አለቆች የዛብሎን አለቆችና የንፍታሊምም አለቆች።

28 አቤቱ፤ ኃይልህን እዘገ፤ አቤቱ፤ ይህንም ለእኛ የሠራሽውን አጽናው።

29 በኢየሩሳሌም ስላለው መቅደስህ ነገሥታት እጅ መንሻን ለአንተ ያመጣሉ።

30 በሽምበቆ ውስጥ ያሉትን አራዊት፤ በአሕዛብ ውስጥ ያሉትን የበሬዎችንና የወይፈኖችን ጉባኤ ገሥጽ፤ እንደ ብር የተፈተኑት አሕዛብ እንዳይዘጉ፤ ሰልፍን የሚወድዱትን አሕዛብን በትናቸው።

31 መኳንንት ከግብጽ ይመጣሉ፤ ኢትዮጵያ እጆቻቸውን ወደ እግዚአብሔር ትዘረጋለች።

32 የምድር ነገሥታት፤ ለእግዚአብሔር ተቀኙ፤ ለጌታም ዘምሩ።

33 በምሥራቅ በኩል ወደ ሰማያ ሰማያት ለወጣ ለእግዚአብሔር ዘምሩ፤ የኃይል ቃል የሆነ ቃሉን፤ እነሆ፤ ይሰጣል።

34 ለእግዚአብሔር ክብርን ስጡ፤ ግርማው በእስራኤል ላይ፤ ኃይሉም በደመናት ላይ ነው።

35 እግዚአብሔር በቅዱሳኑ ላይ ድንቅ ነው፤ የእስራኤል አምላክ እርሱ ኃይልን ብርታትንም ለሕዝቡ ይሰጣል፤ እግዚአብሔርም ይመስገን።

መዝሙር 69

ለመዘምራን አለቃ፤ በመለከቶች፤ የዳዊት መዝሙር።

1 አቤቱ፤ ውኃ እስከ ነፍሴ ደርሶብኛልና አድነኝ።

2 በጥልቅ ረግረግ ጠለቅሁ መቋሚያም የለኝም። ወደ ጥልቅ ባሕር ገባሁ ማዕበልም አሰጠመኝ።

3 በጩኸት ደክምሁ ጉሮሮዬም ሰለለ፤ አምላኬን ስጠብቅ ዓይኖቼ ፈዘዙ።

4 በከንቱ የሚጠሉኝ ከራሴ ጠጉር በዙ፤ በዓመፅ የሚያሳድዱኝ ጠላቶቼ በረቱ፤ በዚያን ጊዜ ያልቀማሁትን መለስሁ።

5 አቤቱ፤ አንተ ስንፍናዬን ታውቃለህ፤ ኃጢአቴም ከአንተ አልተሰወረም።

6 አቤቱ የሠራዊት አምላክ፤ ተስፋ የሚያደርጉህ በእኔ አይፈሩ፤ የእስራኤል አምላክ ሆይ፤ የሚሾህ በእኔ አይነወሩ።

7 ስለ አንተ ስድብን ታግሻለሁና፤ እፍረትም ፊትን ሸፍናለችና።

8 ለወንድሞቼ እንደ ሌላ፤ ለእናቱ ልጆችም እንደ እንግዳ ሆንሁባቸው።

9 የቤትህ ቅንዓት በልታኛለችና፤ የሚሰድቡህም ስድብ በላዬ ወድቆአልና።

10 ነፍሴን በጾም አስመረርሁአት፤ ለስድብም ሆነብኝ።

11 ማቅ ለበስሁ ምሳሌም ሆንሁባቸው።

12 በደጅ የሚቀመጡ በእኔ ይጫወታሉ፤ ወይን የሚጠጡ እኔን ይዘፍናሉ።

13 አቤቱ፤ በመልካሙ ጊዜ ጸሎቴ ወደ አንተ ነው፤ አቤቱ፤ በምሕረትህ ብዛት በማዳንህም እውነት አድምጠኝ።

14 እንዳይውጠኝ ከረግረግ አውጣኝ፤ ከሚጠሉኝና ከጥልቅ ውኃ አስጥለኝ።

15 የውኃው ማዕበል አያስጠጥሽ፤ ጥልቁም አይዋጠኝ፤ ጉድጓድም አፋን በእኔ ላይ አይዝጋ።

16 አቤቱ፣ ምሕረትህ መልካም ናትና ስማኝ። እንደ ርኅራኄህም ብዛት ወደ እኔ ተመልከት፤

17 ከባሪያህም ፊትህን አትሰውር፤ ተጨንቁአለሁና ፈጥነህ አድምጠኝ።

18 ነፍሴን ተመልክተህ ተቤግኻት፤ ስለ ጠላቶቼም አድነኝ።

19 አንተ ስድቤን እፍረቴንም ነውሬንም ታውቃለህ፤ የሚያስጨንቁኝ ሁሉ በፊትህ ናቸው።

20 ነፍሴ ስድብንና ኃሣርን ታገላለግክ፤ አስተዛዛኝም ተመኘሁ አላገኘሁም። የሚያጽናኝም አጣሁ።

21 ለመብሉ ሐሞት ሰጡኝ፤ ለጥማቴም ሆምጣጤ አጠጡኝ።

22 ማዕዳቸው በፊታቸው ለወጥመድ ለፍዳ ለዕንቅፋት ትሁንባቸው፤

23 ዓይኖቻቸው እንዳያዩ ይጨልሙ፤ ጀርባቸውም ዘወትር ይጉበጥ።

24 መዓትህን በላያቸው አፍስስ፤ የቀላጣህ መቅሠፍትም ያግኛቸው።

25 ማደሪያቸው በረሃ ትሁን፤ በድንኳኖቻቸውም የሚቀመጥ አይገኝ፤

26 አንተ የቀሠፍኸውን እነርሱ አሳድደዋልና፤ በቀሰሉም ላይ ጥዝጣዜ ጨመሩብኝ።

27 በኃጢአታቸው ላይ ኃጢአትን ጨምርባቸው፤ በጽድቅህም አይገቡ።

28 ከሕያዋን መጽሐፍ ይደምሰሱ፤ ከጻድቃንም ጋር አይጻፉ።

29 እኔ ችግረኛና ቀሰለኛ ነኝ፤ አቤቱ፣ የፊትህ መድኃኒት ይቀበለኝ።

30 የእግዚአብሔርን ስም በዝማሬ አመሰግናለሁ፤ በምስጋናም ከፍ ከፍ አደርገዋለሁ።

31 ቀንድና ጥፍር ካበቀለ ከእምቦሳ ይልቅ እግዚአብሔርን ደስ ያሰኝዋል።

32 ችግረኞች ያያሉ ደስ ይላቸዋል፤ እግዚአብሔርን ፈልጉ ሕያዋንም ሁኑ።

33 እግዚአብሔር ችግረኞችን ሰምቶአልና፤ እስረኞቹንም አልናቀምና።

34 ሰማይና ምድር ባሕርም በእርስዎም የሚንቀሳቀስ ሁሉ ያመሰግኑታል።

35 እግዚአብሔር ጽዮንን ያድናታልና፤ የይሁዳንም ከተሞች ይሠራልና፤ በዚያም ይቀመጣሉ ይወርሱአትማል።

36 የባሪያዎቹ ዘር ይኖሩባታል። ስሙንም የሚወድዱ በዚያ ይቀመጣሉ።

መዝሙር 70

ለመዘምራን አለቃ፤ ለመታሰቢያ፤ የዳዊት መዝሙር።

1 አቤቱ፣ እኔን ለማዳን ተመልከት፤ አቤቱ፣ እኔን ለመርዳት ፍጠን።

2 ነፍሴን የሚሾክት ይፈሩ ይገቡቀሉም፤ ክፉንም የሚመክሩብኝ ወደ ኋላቸው ይመለሱ ይፈሩም።

3 እንኳ እንኳ የሚሉኝ አፍረው ወዲያው ወደ ኋላቸው ይመለሱ።

4 የሚሾህ ሁሉ በአንተ ሐሜት ያድርጉ ደስ ይበላቸው፤ ማዳንህን የሚወድዱ ሁልጊዜ። እግዚአብሔር ታላቅ ነው ይበሉ።

5 እኔ ችግረኛና ምስኪን ነኝ፤ አቤቱ፣ እርዳኝ፤ ረዳቴ ታዳጊዬም አንተ ነህ፤ አቤቱ፣ አትዘግይ።

መዝሙር 71

አስቀድመው ስለ ማረኩ ስለ አሚናዳብ ልጆች የዳዊት መዝሙር።

1 አቤቱ፣ አንተን ታመንህ፤ ለዘላለም አልፈር።

2 በጽድቅህ አስጥለኝ ታደገኝም፤ ጆሮህን ወደ እኔ አዘንብል አድነኝም።

3 በጠንካራ ቦታ ታድነኝ ዘንድ አምላክና መሸሸጊያ ሁነኝ፤ ኃይሌ መጠጊያዬ አንተ ነህና።

4 አምላኬ፣ ከኃጢአተኛ እጅ፣ ከዓመፀኛና ከግፈኛም እጅ አድነኝ።

5 አቤቱ፣ አንተ ተስፋይ ነህና፤ እግዚአብሔር ሆይ፣ ከታናሽነቴ ጀምረህ መታመኛዬ ነህና።

6 ከማኅፀን ጀምሮ በአንተ ተደገፍሁ፤ ከእናቴም ሆይ ጀምሮ አንተ መሸሸጊያዬ ነህ፤ ሁልጊዜም ዝማሬዬ ለአንተ ነው።

7 ለብዙዎች መደነቂያ ሆንህ፤ አንተ ግን ብርቱ መጠጊያዬ ነህ።

8 አፌን ምስጋና ምላ ሁልጊዜ ክብርህንና ግርማህን እዘምር ዘንድ።

9 በእርጅናዬ ዘመን አትጣለኝ፤ ጉልበቴም ባለቀ ጊዜ አትተወኝ።

10 ጠላቶቹ በላዩ ተናግረዋልና፤ ነፍሴንም የሚሹአት በእንደነት ተማክረዋልና፤ እንዲህም አሉ።

11 እግዚአብሔር ትቶታል፤ የሚያደነው የለምና ተከትላችሁ ያዙት።

12 አምላክ ሆይ፣ ከእኔ አትራቅ፤ አምላኬ ሆይ፣ እኔን ለመርዳት ፍጠን።

13 ነፍሴን የሚቃወሙአት ይፈሩ ይጥፉም፣ ጉዳቴንም የሚፈልጉ እፍረትንና ኃሣርን ይልበሱ።

14 እኔ ግን ሁልጊዜ ተስፋ አደርጋለሁ፣ በምስጋናም ሁሉ ላይ እጨምራለሁ።

15 ሥራን አላውቅምና አፌ ጽድቅህን ሁልጊዜም ማዳንህን ይናገራል።

16 በእግዚአብሔር ኃይል እገባለሁ፤ አቤቱ፣ ጽድቅህን ብቻ አስባለሁ።

17 አምላኬ፣ ከታናሽነቴ ጀምረህ አስተማርኻኝ፤ እስከ ዛሬም ተአምራትህን እነግራለሁ።

18 እስካረጅም እስክሸመግልም ድረስ፣ ለሚመጣ ትውልድም ሁሉ ክንድህን ኃይልህንም ጽድቅህንም እስክነግር ድረስ፣ አቤቱ፣ አትተወኝ።

19 አቤቱ፣ እስከ አርያም ታላላቅ ነገሮችን አደረግህ፤ አምላክ ሆይ፣ እንደ አንተ ያለ ማን ነው?

20 ብዙ ጭንቀትንና መከራን አሳይተኸኛልና፣ ተመለስህ ሕያውም አደረግኸኝ፤ ከምድር ጥልቅም እንደ ገና አወጣኸኝ።

21 ጽድቅህንም አብዛው፣ ተመልሰህም ደስ አሰኝኝ፣ ከጥልቅም እንደ ገና አወጣኸኝ።

22 እኔም በበገና ስለ እውነትህ አመሰግንሃለሁ፤ የእስራኤል ቅዱስ አምላክ ሆይ፣ በመሰንቆ እዘምርልሃለሁ።

23 ዝማሬን ባቀርብሁልህ ጊዜ ከንፈሮቼ ደስ ይላቸዋል፣ አንተ ያዳንሃትም ነፍሴ።

24 ጉዳቴን የሚሹ ባፈሩና በተነወሩ ጊዜ አንደበቴ ደግሞ ሁልጊዜ ጽድቅህን ይናገራል።

መዝሙር 72

ስለ ሰሎሞን።

1 አቤቱ፣ ፍርድህን ለንጉሥ ስጥ፣ ጽድቅህንም ለንጉሥ ልጅ፣

2 ሕዝብህን በጽድቅ፣ ችግረኞችህንም በፍርድ ይዳኝ ዘንድ።

3 ተራሮችና ከራብቶች ለሕዝብህ ሰላምን ይቀበሉ።

4 ለችግረኞች ሕዝብ በጽድቅ ትፈርዳለህ የድሆችንም ልጆች ታድናለህ፤ ክፉውንም ታዋርደዋለህ።

5 ፀሐይ በሚኖርበት ዘመን ሁሉ፣ በጨረቃም ፊት ለፊት ለልጅ ልጅ ይኖራል።

6 እንደ ዝናብ በታጨደ መስክ ላይ፣ በምድርም ላይ እንደሚንጠባጠብ ጠብታ ይወርዳል።

7 በዘመኑም ጽድቅ ያብባል፣ ጨረቃም እስኪያልፍ ድረስ ሰላም ብዙ ነው።

8 ከባሕር እስከ ባሕር ድረስ፣ ከወንዝም እስከ ምድር ዳርቻ ድረስ ይገዛል።

9 በፊቱም ኢትዮጵያ ይሰግዳሉ፣ ጠላቶቹም አፈር ይልሳሉ።

10 የተርሴስና የደሴቶች ነገሥታት ስጦታን ያመጣሉ፤ የዓረብና የሳባ ነገሥታት እጅ መንኻን ያቀርባሉ።

11 ነገሥታት ሁሉ ይሰግዱለታል። አሕዛብም ሁሉ ይገዙለታል።

12 ችግረኛውን ከቀማኛው እጅ፣ ረዳት የሌለውንም ምስኪን ያድነዋልና።

13 ለችግረኛና ለምስኪን ይራራል፣ የችግረኞችንም ነፍስ ያድናል።

14 ከግፍና ከጭንቀት ነፍሳቸውን ያድናል፤ ስማቸው በፊቱ ክቡር ነው።

15 እርሱ ይኖራል ከዓረብም ወርቅ ይሰጠታል፤ ሁልጊዜም ወደ እርሱ ይጸልያሉ፣ ዘወትርም ይባርኩታል።

16 በምድር ውስጥ በተራሮች ላይ መጠጊያ ይሆናል፤ ፍሬውም ከሊባኖስ ይልቅ ከፍ ከፍ ይላል፤ እንደ ምድር ሣር በከተማ ይበቅላል።

17 ስሙ ለዘላለም ቡናክ ይሆናል፣ ከፀሐይም አስቀድሞ ስሙ ይኖራል፤ የምድር አሕዛብ ሁሉ በእርሱ ይባረካሉም አሕዛብ ሁሉ ያመሰግኑታል።

18 ብቻውን ተአምራትን የሚያደርግ የእስራኤል አምላክ እግዚአብሔር ይባረክ።

19 የምስጋናው ስም ለዓለምና ለዘላለም ይባረክ፤ ምስጋናውም ምድርን ሁሉ ይምላ። ይሁን፤ ይሁን።

20 የእሴይ ልጅ የዳዊት መዝሙር ተፈጸመ።

መዝሙር 73

የአሳፍ መዝሙር።

- 1 ልባቸው ለቀና ለእስራኤል እግዚአብሔር እንዴት ቸር ነው።
- 2 እኔ ግን እግሮቼ ሊሰናከሉ፣ አረማመዴም ሊወድቅ ትንሽ ቀረ።
- 3 የኃጢአተኞችን ሰላም አይቼ በዓመፀኞች ቀንቼ ነበርና።
- 4 ለሞታቸው መጣጣር የለውምና፤ ኃይላቸውም ጠንካራ ነውና።
- 5 እንደ ሰው በድካም አልሆኑም፤ ከሰው ጋርም አልተገረፉም።
- 6 ስለዚህ ትዕቢት ያዛቸው፤ ኃጢአትንና በደልን ተጎናጸፉአት።
- 7 ዓይናቸው ስብ ስለ ሆነ ወጣ፤ ልባቸውም ከምኞታቸው ይልቅ አገኘ።
- 8 አስበው ክፉ ነገርን ተናገሩ። ከፍ ከፍ ብለውም በዓመፀ ተናገሩ።
- 9 አፋቸውን በሰማይ አኖሩ፣ እንደበታቸውም በምድር ውስጥ ተመላለሱ።
- 10 ስለዚህ ሕዝቤ ወደዚህ ይመለሳሉ፤ ፍጹም ጊዜም በላያቸው ይገኛል፤
- 11 እግዚአብሔር እንዴት ያውቃል? በልዑልስ ዘንድ በውኑ እውቀት አለ? ይላሉ።
- 12 እነሆ፣ እነዚህ ኃጢአተኞች ይደሰታሉ፣ ሁልጊዜም ባለጠግነታቸውን ያበዛሉ።
- 13 እንዲህም አልሁ። በውኑ ልቤን በከንቱ አጸደቅሁ፣ እጆቼንም በንጽሕና በከንቱ አጠብሁ።
- 14 ሁልጊዜም የተገረፍሁ ሆንሁ፣ መሰደቤም በማለዳ ነው።
- 15 እንደዚህ ብዬ ብናገር ኖሮ፣ እነሆ፣ የልጆችህን ትውልድ በበደልሁ ነበር።
- 16 አውቅም ዘንድ አሰብሁ፣ ይህ ግን በፊቴ ችግር ነበረ።
- 17 ወደ እግዚአብሔር መቅደስ እስክገባ ድረስ፣ ፍጹሜአቸውንም እስክስተውል ድረስ።
- 18 በድጥ ስፍራ አስቀመጥኻቸው፣ ወደ ጥፋትም ጣልኻቸው።
- 19 እንዴት ለጥፋት ሆኑ! በድንገት አለቁ ስለ ኃጢአታቸውም ጠፉ።
- 20 ከሕልም እንደሚነቃ፣ አቤቱ፣ ስትነቃ ምልክታቸውን ታስነውራለህ።

- 21 ልቤ ነድዶአልና፣ ኩላሊቴም ቀልጦአልና፤
- 22 እኔ የተናቅሁ ነኝ አላውቅሁምም፣ በአንተ ዘንድም እንደ እንስሳ ሆንሁ።
- 23 እኔ ግን ዘወትር ከአንተ ጋር ነኝ፣ ቀኝ እጄንም ያዝኸኝ።
- 24 በአንተ ምክር መራኸኝ፤ ከክብር ጋር ተቀበልኸኝ።
- 25 በሰማይ ያለኝ ምንድር ነው? በምድርስ ውስጥ ከአንተ ዘንድ ምን እሻለሁ?
- 26 የልቤ አምላክ ሆይ፣ ልቤና ሥጋዬ አለቀ፤ እግዚአብሔር ግን ለዘላለም እድል ፈንታዬ ነው።
- 27 እነሆ፣ ከአንተ የሚርቁ ይጠፋሉና ከአንተ ርቀው የሚያመነዝሩትንም ሁሉ አጠፋኻቸው።
- 28 ለእኔ ግን ወደ እግዚአብሔር መቅረብ ይሻለኛል፤ መታመኛዬም እግዚአብሔር ነው በጽዮን ልጅ በሮች ምስጋናህን ሁሉ እናገር ዘንድ።

መዝሙር 74

የአሳፍ ትምህርት።

- 1 አቤቱ፣ ስለ ምን ለዘወትር ጣልኸኝ? በማሰማርያህ በጎች ላይስ ቁጣህን ስለ ምን ተቈጣህ?
- 2 አስቀድመህ የፈጠረሃትን ማጎበርህን፣ የተቤገፍሃትንም የርስትህን በትር፣ በእርስዎ ያደርህባትን የጽዮንን ተራራ አስብ።
- 3 ጠላት በቅዱሳንህ ላይ እንደ ከፋ መጠን፣ ሁልጊዜም በትዕቢታቸው ላይ እጅህን አንግ።
- 4 ጠላቶችህ በበዓል መካከል ተመኩ፤ የማያውቁትንም ምልክት ምልክታቸው አደረጉ።
- 5 እንደ ላይኛው መግቢያ ውስጥ በዱር እንዳሉም እንጨቶች፣ በመጥረቢያ በሮችዎን ሰበሩ።
- 6 እንዲሁ በመጥረቢያና በመደሻ ሰበሩአት።
- 7 መቅደስህን በእሳት አቃጠሉ፤ የስምህንም ማደሪያ በምድር ውስጥ አረከሱ።
- 8 አንድ ሆነው በልባቸው በየሕዝባቸው። ኑ፣ የእግዚአብሔርን በዓሎች ከምድር እንሻር አሉ።
- 9 ምልክታችንን አናይም ከእንግዲህ ወዲህም ነቢይ የለም፤ እስከ መቼ እንዲኖር የሚያውቅ በኛ ዘንድ የለም።
- 10 አቤቱ፣ ጠላት እስከ መቼ ይሳደባል? ስምህን ጠላት ሁልጊዜ ያቃልላልን?

11 ቀኝህንም በብብትህ መካከል፤ እጅህንም ፈጽመህ ለምን ትመልሳለህ?

12 እግዚአብሔር ግን ከዓለም አስቀድሞ ንጉሥ ነው፤ በምድርም መካከል መድኃኒትን አደረገ።

13 አንተ ባሕርን በኃይልህ አጸናሃት፤ አንተ የእባቦችን ራስ በውኃ ውስጥ ሰበርህ።

14 አንተም የዘንዶውን ራሶች ቀጠቀጥህ፤ ለኢትዮጵያ ሰዎችም ምግባቸውን ሰጠሃቸው።

15 አንተ ምንጮቹንና ፈሳሾቹን ሰነጠቅህ፤ አንተ ሁልጊዜ የሚፈስሱትን ወንዞች አደረቅህ።

16 ቀኑ የአንተ ነው ሌሊቱም የአንተ ነው፤ አንተ ፀሐይንና ጨረቃውን አዘጋጀህ።

17 አንተ የምድርን ዳርቻ ሁሉ ሠራህ፤ በጋንም ክረምትንም አንተ አደረግህ።

18 ይህን ፍጥረትህን አስብ። ጠላት እግዚአብሔርን ተላገደ፤ ሰነፍ ሕዝብም ስሙን አስቈጣ።

19 የምትገዛልህን ነፍስ ለአራዊት አትስጣት፤ የችግረኞችህን ነፍስ ለዘወትር አትርሳ።

20 ወደ ኪዳንህ ተመልከት፤ የምድር የጨለማ ስፍራዎች በጎጥአን ቤቶች ተሞልተዋልና።

21 ችግረኛ አፍሮ አይመለስ፤ ችግረኛና ምስኪን ስምህን ያመሰግናሉ።

22 አቤቱ፤ ተነሥ በቀልህንም ተበቀል፤ ሰነፎች ሁልጊዜም የተላገዱህን አስብ።

23 የባሪያዎችህን ቃል አትርሳ፤ የጠላቶችህ ኩራት ሁልጊዜ ወደ አንተ ይወጣል።

መዝሙር 75

ለመዘምራን አለቃ፤ አታጥፋ። የአሳፍ የምስጋና መዝሙር።

1 አቤቱ፤ እናመሰግንሃለን እናመሰግንሃለን ስምህንም እንጠራለን፤ ተአምራትህን ሁሉ እናገራለሁ።

2 ጊዜውን ስቀበል እኔ በቅን እፈርዳለሁ።

3 ምድርና በእርስዋ ውስጥ የሚኖሩት ሁሉ ቀለጡ፤ እኔም ምሰሮችዋን አጠናሁ።

4 ዓመፀኞችን፤ አትበድሉ አልኋቸው፤ ኃጢአተኞችንም፤ ቀንዳችሁን አታንሡ፤

5 ቀንዳችሁን እስከ ላይ አታንሡ፤ በእግዚአብሔርም ላይ ዓመፅን አትናገሩ።

6 ክብር ከምሥራቅ ወይም ከምዕራብ ወይም ከምድረ በዳ የለምና፤

7 እግዚአብሔር ፈራጅ ነውና ይህን ያዋርዳል ይህንም ያከብራል።

8 ጽዋ በእግዚአብሔር እጅ ነውና፤ ያልተቀላቀለ የወይን ጠጅ ሞላበት፤ ከዚህ ወደዚያ አገላበጠው፤ ነገር ግን አተላው አልፈሰሰም፤ የምድር ኃጢአተኞች ሁሉ ይጠጡታል።

9 እኔ ግን ለዘላለም ደስ ይለኛል፤ ለያዕቆብም አምላክ ዝግሬን አቀርባለሁ።

10 የጎጥአንን ቀንዶች ሁሉ እሰብራለሁ፤ የጻድቃን ቀንዶች ግን ከፍ ከፍ ይላሉ።

መዝሙር 76

ለመዘምራን አለቃ፤ በበገናዎች፤ ስለ አሦራውያን፤ የአሳፍ የምስጋና መዝሙር።

1 እግዚአብሔር በይሁዳ ታወቀ፤ ስሙም በእስራኤል ታላቅ ነው።

2 ስፍራው በሳሌም፤ ማደሪያውም በጽዮን ነው።

3 በዚያም የቀስትን ኃይል፤ ጋሻን ሰይፍን ሰልፍንም ሰበረ፤ በዚያም ቀንዶችን ሰበረ።

4 አንተ በዘላለም ተራሮች ሆነህ በድንቅ ታበራለህ።

5 ልቦ ሰነፎች ሁሉ ደነገጡ፤ እንቅልፋቸውንም አንቀላፉ፤ ባለጠጎች ሁሉ በእነርሱ እጅ ምንም አላገኙም።

6 የያዕቆብ አምላክ ሆይ፤ ከተግሣጽህ የተነሣ ፈረሰኞች ሁሉ አንቀላፉ።

7 አንተ ግን፤ አንተ ግሩም ነህ፤ ቍጣህን ማን ይቃወማል?

8 ፍርድን ከሰማይ አሰማህ፤ ምድር ፈራች ዝምም አለች።

9 ልቦ የዋሃን ያድን ዘንድ እግዚአብሔር ለፍርድ በተነሣ ጊዜ።

10 ሰው በፈቃዱ ያመሰግንሃልና፤ ከሕሊናቸው ትርፍም በዓልህን ያደርጋሉ።

11 ለአምላካችን ለእግዚአብሔር ስእለትን ክፈሉ፤ በዙሪያው ያሉ ሁሉ እጅ መንሻን ለሚያስፈራው ያገባሉ።

12 የመኳንንትን ነፍስ ያወጣል፤ በምድርም ነገሥታት ዘንድ ያስፈራል።

መዝሙር 77

ለመዘምራን አለቃ፤ ስለ ኤዲታም፤ የአሳፍ መዝሙር።

- 1 በቃሉ ወደ እግዚአብሔር ጮኸሁ፤ ቃሉም ወደ እግዚአብሔር ነው፤ እርሱም አደመጠኝ።
- 2 በመከራዬ ቀን እግዚአብሔርን ፈለግሁት፤ እጆቼ በሌሊት በፊቱ ናቸው፤ አላረፍሁምም፤ ነፍሴም መጽናናትን አልቻለችም።
- 3 እግዚአብሔርን አሰብሁት ደስ አለኝም፤ ተናገርሁ፤ ነፍሴም ፈዘዘች።
- 4 ዓይኖቼ እንዲተጉ ያዘዘኛቸው፤ ደንገጥሁ አልተናገርሁም።
- 5 የዱሮውን ዘመን አሰብሁ፤ የዘላለሙን ዓመታት አሰብሁ፤ አጠናጠንሁም።
- 6 በሌሊት ከልቤ ጋር ተጫወትሁ፤ ነፍሴንም አነቃቃኋት።
- 7 እግዚአብሔር ለዘላለም ይጥላልን? እንግዲህስ ቸርነቱን አይጨምርምን?
- 8 ለዘላለምስ ምሕረቱ ለልጅ ልጅ ተቈረጠችን? የተናገረውስ ቃል አልቆክልን?
- 9 እግዚአብሔርስ ሞገሱን ረሳን? በቀራጣውስ ምሕረቱን ዘጋውን?
- 10 ይህ ድካሜ ነው አልሁ፤ የልዑል ቀኝ እንደ ተለወጠ።
- 11 የእግዚአብሔርን ሥራ አስታወስሁ፤ የቀደመውን ተአምራትህን አስታወሳለሁና፤
- 12 በምግባርህም ሁሉ እናገራለሁ፤ በሥራህም እጫወታለሁ።
- 13 አቤቱ፤ መንገድህ በመቅደስ ውስጥ ነው፤ እንደ አምላካችን ያለ ታላቅ አምላክ ማን ነው?
- 14 ተአምራትን የምታደርግ አምላክ አንተ ነህ። ለሕዝብህ ኃይልን አስታወቅሃቸው።
- 15 የያዕቆብንና የዮሴፍን ልጆች፤ ሕዝብህን በክንድህ አዳንሃቸው።
- 16 አቤቱ፤ ውኆች አይሁ፤ ውኆችም አይተውህ ፈሩ፤ ጥልቆች ተነዋወጡ፤ ውኆችም ጮኸ።
- 17 ደመኖች ድምፅን ሰጡ፤ ፍላጾችህም ወጡ።
- 18 የነጐድጓድህ ድምፅ በወውሎ ነበረ፤ መብረቆች ለዓለም አበሩ፤ ምድር ተናወጠች ተንቀጠቀጠችም።
- 19 መንገድህ በባህር ውስጥ ነው፤ ፍለጋህም በብዙ ውኆች ነው፤ አረማመድህም አልታወቀም።

20 በሙሴና በአሮን እጅ ሕዝብህን እንደ በጎች መራሃቸው።

መዝሙር 78

የአሳፍ ትምህርት።

- 1 ሕዝቤ ሆይ፤ ሕጌን አድምጡ፤ ጆሮአችሁንም ወደ አፌ ቃል አዘንብሉ።
- 2 አፌን በምሳሌ እከፍታለሁ፤ ከቀድሞ ጀምሮ፤ ያለውንም ተምሳሌት እናገራለሁ።
- 3 የሰማነውንና ያውቅነውን፤ አባቶቻችንም የነገሩንን፤ ለሚመጣ ትውልድ ከልጆቻቸው አልሰወሩም።
- 4 የእግዚአብሔርን ምስጋናና ኃይሉን ያደረገውንም ተአምራት ተናገሩ።
- 5 ለልጆቻቸው ያስታውቅ ዘንድ ለአባቶቻችን ያዘዘውን ምስክር በያዕቆብ አቆመ፤ በእስራኤልም ሕግን ሠራ፤
- 6 የሚመጣ፤ ትውልድ የሚወለዱም ልጆች ያውቁ ዘንድ፤ ተነሥተው ለልጆቻቸው ይነግራሉ፤
- 7 ተስፋቸውን በእግዚአብሔር እንዲያደርጉ፤ የእግዚአብሔርንም ሥራ እንዳይረሱ፤ ትእዛዙንም እንዲጠብቁ፤
- 8 እንደ አባቶቻቸው እንዳይሆኑ ጠማማና የምታስመርር ትውልድ፤ ልብዋን ያሳቀናች ትውልድ፤ ነፍስዋ በእግዚአብሔር ዘንድ ያልታመነች።
- 9 የኤፍሬም ልጆች ለሰልፍ ታጥቀው ቀስትንም ገትረው በሰልፍ ቀን ወደ ኋላ ተመለሱ።
- 10 የእግዚአብሔርን ኪዳን አልጠበቁም፤ በሕጉም ለመመላለስ እንቢ አሉ፤
- 11 መልካም ሥራውንና ያሳያቸውን ተአምራቱን ረሱ፤
- 12 በግብጽ አገርና በጣኔዎስ በረሃ በአባቶቻቸው ፊት የሠራውን ተአምራት።
- 13 ባሕርን ከፍሎ አሳለፋቸው፤ ውኆችን እንደ ክምር አቆመ።
- 14 ቀን በደመና መራቸው፤ ሌሊቱንም ሁሉ በእሳት ብርሃን።
- 15 ዓለቱን በምድረ በዳ ሰነጠቀ፤ ከጥልቅ እንደሚገኝ ያህል በብዙ አጠጣቸው።
- 16 ውኃን ከጭንጫ አወጣ፤ ውኃንም እንደ ወንዞች አፈሰሰ።
- 17 ነገር ግን ይበድሉት ዘንድ እንደ ገና ደገሙ፤ ልዑልንም በምድረ በዳ አስቈጡት።

18 ለነፍሳቸው መብልን ይፈልጉ ዘንድ፤ እግዚአብሔርን በልባቸው ፈተኑት።

19 እግዚአብሔርን እንዲህ ብለው አሙት። እግዚአብሔር በምድረ በዳ ማዕድን ያሰናዳ ዘንድ ይችላልን?

20 ዓለቱን መታ፤ ውኆችም ወጡ፤ ወንዞችም ገራራ፤ እንጀራን መስጠትስ ይችላልን? ለሕዝቡስ ማዕድን ይዘጋጃልን?

21 እግዚአብሔርም ይህን ሰምቶ ተቈጣ፤ በያዕቆብም ላይ እሳት ነደደ፤ መዓትም በእስራኤል ላይ መጣ፤

22 በእግዚአብሔር አላመኑምና፤ በመድኃኒቱም አልተማመኑምና።

23 ደመናውንም ከላይ አዘዘ፤ የሰማይንም ደጆች ከፈተ፤

24 ይበሉም ዘንድ መናን አዘነበላቸው፤ የሰማይንም እንጀራ ሰጣቸው።

25 የመላክትንም እንጀራ ሰው በላ ስንቅንም እስኪተርፋቸው ላከላቸው።

26 ከሰማይ የምሥራቅን ነፋስ አስነሣ፤ በኃይሉም የደቡብን ነፋስ አመጣ፤

27 ሥጋን እንደ አፈር፤ የሚበርሩትንም ወፎች እንደ ባሕር አሸዋ አዘነበላቸው፤

28 በሰፈራቸው መካከል፤ በድንኳናቸውም ዙሪያ ወደቀ።

29 በሉ እጅግም ጠገቡ፤ ምኞታቸውንም ሰጣቸው።

30 ከወደዱትም አላሳጣቸውም፤ መብላቸውም ገና በአፋቸው ላለ፤

31 የእግዚአብሔር ቁጥጥ በላያቸው መጣ፤ ከእነርሱም ከፍ ያሉትን ገደለ፤ የእስራኤልንም ምርጫ አሰናከለ።

32 ከዚህም ሁሉ ጋር እንደ ገና በደሉ፤ ተአምራቱንም አላመኑም፤

33 ቀኖቻቸውም በከንቱ አለቁ፤ ዓመቶቻቸውም በችኩላ።

34 በገደላቸውም ጊዜ ወዲያው ፈለጉት፤ ተመለሱ ወደ እግዚአብሔርም ገሠገሡ፤

35 ረዳታቸውም እግዚአብሔር፤ መድኃኒታቸውም ልዑል አምላክ እንደ ሆነ አሰቡ።

36 በአፋቸው ብቻ ወደዱት፤ በእንደበታቸውም ዋሹበት፤

v37 ልባቸውም ከእርሱ ጋር አልቀናም፤ በቃል ኪዳንም አልተማመኑትም።

38 እርሱ ግን መሐሪ ነው፤ ኃጢአታቸውንም ይቅር አላቸው፤ አላጠፋቸውምም፤ ቀጥጣውንም መመለስ አበዛ፤ መዓቱንም ሁሉ አላቃጠለም።

39 ወጥቶ የማይመለስ መንፈስ፤ ሥጋም እንደ ሆኑ አሰበ።

40 በምድረ በዳ ምን ያህል አስቈጡት፤ በበረሃም አሳዘኑት።

41 ተመለሱ፤ እግዚአብሔርንም ፈተኑት፤ የእስራኤልንም ቅዱስ አሳዘኑት።

42 እነርሱም እጁን አላሰቡም፤ ከጠላቶቻቸው እጅ ያዳነበትን ቀን፤

43 በግብጽ ያደረገውን ተአምራቱን፤ በጣኔዎስም በረሃ ያደረገውን ድንቁን።

44 ወንዞቻቸውንም ወደ ደም ለወጠ፤ ምንጮቻቸውን ደግሞ እንዳይጠጡ።

45 ዝንቦችንም በላያቸው ሰደደባቸው፤ በሉአቸውም፤ በንጉንቸርም አጠፋቸው።

46 ፍሬያቸውን ለኩብኩባ፤ ሥራቸውንም ለአንበጣ ሰጠ።

47 ወይናቸውን በበረዶ፤ በለሳቸውንም በአመዳይ አጠፋ።

48 እንስሶቻቸውን ለበረዶ፤ ሀብታቸውንም ለእሳት ሰጠ።

49 የመዓቱን መቅሠፍት በላያቸው ሰደደ፤ መቅሠፍትን መዓትንም መከራንም በክፉዎች መላእክት ሰደደ።

50 ለቁጥጣው መንገድን ጠረገ፤ ነፍሳቸውንም ከሞት አላዳናትም፤ እንስሶቻቸውንም በሞት ውስጥ ዘጋ፤

51 በኩሮቻቸውን ሁሉ በግብጽ፤ የድካማቸውንም መጀመሪያ በካም ድንኳኖች ገደለ።

52 ሕዝቡን ግን እንደ በጎች አሰማራቸው፤ እንደ መንጋም በምድረ በዳ መራቸው።

53 በተስፋም መራቸው አልፈሩምም፤ ጠላቶቻቸውንም ባሕር ደፈናቸው።

54 ወደ መቅደሱም ተራራ አገባቸው፤ ቀኙ ወደ ፈጠረችው ወደዚህች ተራራ፤

55 ከፊታቸውም አሕዛብን አባረረ፤ ርስቱንም በገመድ አካፈላቸው፤ የእስራኤልንም ወገኖች በቤታቸው አኖረ።

56 ነገር ግን ልዑል እግዚአብሔርን ፈተኑት አስቈጡትም፤ ምስክሩንም አልጠበቁም፤

57 ተመለሱም እንደ አባቶቻቸውም ከዱ፤ እንደ ጠማማ ቀስትም ተገለበጡ፤

58 በኩረብታ መስገጃዎቻቸውም አስቁጠራ፣ በተቀረጹ ምስሎቻቸውም አስቀኑት።

59 እግዚአብሔርም ይህን ሰምቶ ተቈጣ፣ እስራኤልንም እጅግ ናቀ፤

60 የሴሎምን ማደሪያ ተዋት በሰዎች መካከል ያደረገባትን ድንኳኑን፤

61 ኃይላቸውን ለምርት፣ ሽልማቱንም በጠላት እጅ ሰጠ።

62 ሕዝቡንም በጦር ውስጥ ዘጋቸው፣ ርስቱንም ቸል አላቸው።

63 ጉልማሶቻቸውን እሳት በላቸው፣ ቈንጃጅቶቻቸውም አላዘኑም፤

64 ካህናቶቻቸውም በሰይፍ ወደቁ፣ ባልቴቶቻቸውም አላለቀሱላቸውም።

65 እግዚአብሔርም ከእንቅልፍ እንደሚነቃ ተነሣ፣ የወይን ስካር እንደ ተወው እንደ ኃይልም ሰው፤

66 ጠላቶቹንም በኋላቸው መታ፤ የዘላለምን ኅግር ሰጣቸው።

67 የዮሴፍንም ድንኳን ተዋት፣ የኤፍሬምንም ወገን አልመረጠውም፤

68 የይሁዳን ወገን ግን መረጠ፣ የወደደውን የጽዮንን ተራራ።

69 መቅደሱን እንደ አርያም ሠራ፣ ለዘላለምም በምድር ውስጥ መሠረታት።

70 ዳዊትንም ባሪያውን መረጠው፣ ከበጎቹም መንጋ ውስጥ ወሰደው፤

71 ከሚያጠቡ በጎችም በኋላ፣ ባሪያውን ያዕቆብን ርስቱንም እስራኤልን ይጠብቅ ዘንድ ወሰደው።

72 በልቡ ቅንነት ጠበቃቸው፣ በእጁም ብልሃት መራቸው።

መዝሙር 79

የአሳፍ መዝሙር።

1 አቤቱ፣ አሕዛብ ወደ ርስትህ ገቡ፤ የቅድስናህንም መቅደስ አረከሱ፣ ኢየሩሳሌምንም እንደ መደብ አደረጉአት።

2 የባሪያዎችህንም በድኖች ለሰማይ ወፎች መብል አደረጉ፣ የጻድቃንህንም ሥራ ለምድር አራዊት፤

3 ደማቸውንም በኢየሩሳሌም ዙሪያ እንደ ውኃ አፈሰሱ፣ የሚቀብራቸውም አጡ።

4 ለጎረቤቶቻችንም ስድብ ሆንን፣ በዙሪያችንም ላሉ ሣቅና ዘበት።

5 አቤቱ፣ እስከ መቼ ለዘላለም ትቈጣለህ? ቅንግትህም እንደ እሳት ይነድዳል?

6 ስምህን በማይጠሩ መንግሥታት ላይ በማያውቁህም አሕዛብ ላይ መግትህን አፍስሰ፤

7 ያዕቆብን በልተውታልና፣ ስፍራውንም ባድማ አድርገዋልና።

8 የቀደመውን በደላችንን አታስብብን፣ ምሕረትህ በቶሎ ታግኘን፣ እጅግ ተቸግረናልና።

9 አምላካችንና መድኃኒታችን ሆይ፣ እርዳን፤ ስለ ስምህ ክብር፣ አቤቱ፣ ታደገን፣ ስለ ስምህም ኃጢአታችንን አስተሰርይልን።

10 አሕዛብ፣ አምላካቸው ወዴት ነው? እንዳይሉ፣ የፈሰሰውን የባሪያዎችህን ደም በቀል በዓይኖቻችን ፊት አሕዛብ ያወቁ፤

11 የእስረኞች ጩኸት ወደ ፊትህ ይግባ፤ እንደ ክንድህም ታላቅነት ሊገደሉ የተፈረደባቸውን አድን።

12 አቤቱ፣ የተዘባበቱብህን መዘባበታቸውን ለጎረቤቶቻችን ሰባት እጥፍ በብብታቸው ክፈላቸው።

13 እኛ ሕዝብህ ግን፣ የማሰማርያህም በጎች፣ ለዘላለም እናመሰግንሃለን፤ ለልጅ ልጅም ምስጋናህን እንናገራለን።

መዝሙር 80

ለመዘምራን አለቃ፤ በመለከቶች፤ ስለ አሦራውያን፤ የአሳፍ የምስክር መዝሙር።

1 ዮሴፍን እንደ መንጋ የምትመራ፣ የእስራኤል ጠባቂ ሆይ፣ አድምጥ፤ በኪሩቤል ላይ የምትቀመጥ፣ ተገለጥ።

2 በኤፍሬምና በብንያም በምናሴም፤ ኃይልህን አንሣ እኛንም ለማዳን ና።

3 አቤቱ፣ መልሰን፣ ፊትህንም አብራ፣ እኛም እንድናለን።

4 የሠራዊት አምላክ አቤቱ፣ በባሪያህ ጸሎት ላይ እስከ መቼ ትቈጣለህ?

5 የእንባ እንጀራን ትመግበናለህ፣ እንባም በስፍር ታጠጣናለህ።

6 ለጎረቤቶቻችን ክርክር አደረግሽን፣ ጠላቶቻችንም በላያችን ተሣለቁብን።

7 የሠራዊት አምላክ አቤቱ፣ መልሰን፣ ፊትህንም አብራ፣ እኛም እንድናለን።

8 ከግብጽ የወይን ግንድ አመጣህ፤ አሕዛብን አባረርህ እርስዎንም ተከልህ።

9 በፊትዎም ስፍራን አዘጋጀህ፤ ሥርዥዎንም ተከልህ ምድርንም ሞላች።

10 ጥላዋ ተራሮችን ከደነ፤ ጫፎችዎም እንደ እግዚአብሔር ዝግባ ሆኑ።

11 ቅርንጫፎችዎንም እስከ ባሕር፤ ቡቃያዎንም እስከ ወንዙ ዘረጋች።

12 አጥርዎን ለምን አፈረስህ? መንገድ አላፊም ሁሉ ይቀጥፋታል።

13 የዱር እርያ አረከሳት፤ የአገር አውሬም ተሰማራባት።

14 የሠራዊት አምላክ ሆይ፤ እንግዲህ ተመለስ፤ ከሰማይ ተመልከት፤ እይም፤ ይህችንም የወይን ግንድ ጎብኝ።

15 በሰው ልጅ ለአንተ ያጸናኸውን ቀኝህ የተከላትን አንሣ።

16 በእሳት ተቃጥላለች ተነቅላማለች፤ ከፊትህ ተግሣጽም የተነሣ ይጠፋሉ።

17 ለአንተ ባጸናኸው በሰው ልጅ ላይ፤ በቀኝህ ሰው ላይ እጅህ ትሁን።

18 ከአንተም አንራቅ፤ አድነን ስምህንም እንጠራለን።

19 የሠራዊት አምላክ አቤቱ፤ መልሰን፤ ፊትህንም አብራ፤ እኛም እንድናለን።

መዝሙር 81

ለመዘምራን አለቃ፤ በዋሽንት፤ የአሳፍ መዝሙር።

1 በረድኤታችን በእግዚአብሔር ደስ ይበላችሁ፤ ለያዕቆብም አምላክ እልል በሉ።

2 ዝማሬውን አንሠ። ከበሮንም ስጡ፤ ደስ የሚያሰኘውን በገና ከመሰንቆ ጋር፤

3 በመባቻ ቀን በከፍተኛው በዓላችን ቀን መለከትን ንፉ፤

4 ለእስራኤል ሥርዓቱ ነውና፤ የያዕቆብም አምላክ ፍርድ።

5 ከግብጽ በወጣ ጊዜ ለዮሴፍ ምስክር አቆመው። ያላወቅሁትን ቋንቋ ሰማሁ።

6 ጫንቃውን ከሸክም፤ እጆቹንም በቅርጫት ከመገዛት አራቅሁ።

7 በመከራህ ጊዜ ጠራኸኝ አዳንሁህም፤ በተሰወረ ዐውሎም መለስሁልህ፤ በክርክር ውኃ ዘንድም ፈተንሁህ።

8 ሕዝቤ ሆይ፤ ሰማኝ እነግርሃለሁም፤ እስራኤል ሆይ፤ እመሰክርልሃለሁ።

9 አንተስ ብትሰማኝ ሌላ አምላክ አይሆንልህም፤ ለሌላ አምላክም አትሰግድም።

10 ከግብጽ ምድር ያወጣሁህ እኔ እግዚአብሔር አምላክህ ነኝና፤ አፍህን አስፋ እሞላለሁም።

11 ሕዝቤ ግን ቃሉን አልሰሙኝም፤ እስራኤልም አላዳመጠኝም።

12 እንደ ልባቸው ሥራ ተውኋቸው፤ በልባቸውም አሳብ ሄዱ።

13 ሕዝቤስ ሰምቶኝ ቢሆን፤ እስራኤልም በመንገዴ ሄደው ቢሆን፤

14 ጠላቶቻቸውን ፈጥኜ ባዋረድኋቸው ነበር፤ በሚያስጨንቋቸውም ላይ እጄን በጣልሁ ነበር፤

15 የእግዚአብሔር ጠላቶችም በተገዙለት ነበር፤ ዘመናቸውም ለዘላለም በሆነ ነበር፤

16 ከስንዴም ስብ ባበላቸው ነበር፤ ከዓለቱም ማር ባጠገባቸው ነበር።

መዝሙር 82

የአሳፍ መዝሙር።

1 እግዚአብሔር በአማልክት ማኅበር ቆመ፤ በአማልክትም መካከል ይፈርዳል።

2 እስከ መቼ ሐሰትን ትፈርዳላችሁ? እስከ መቼ ለኃጢአተኞች ፊት ታደላላችሁ?

3 ለድሆችና ለድሀ አደጎች ፍረዱ፤ ለችግረኛውና ለምስኪኑ ጽድቅ አድርጉ፤

4 ብቸኛውንና ችግረኛውን አድኑ፤ ከኃጢአተኞችም እጅ አስጥሉአቸው።

5 አያውቁም፤ አያስተውሉም፤ በጨለማ ውስጥ ይመላለሳሉ፤ የምድር መሠረቶች ሁሉ ተናወጡ።

6 እኔ ግን። አማልክት ናችሁ፤ ሁላችሁም የልዑል ልጆች ናችሁ፤

7 ነገር ግን እንደ ሰው ትሞታላችሁ፤ ከአለቆችም እንደ አንዱ ትወድቃላችሁ አልሁ።

8 አቤቱ፤ ተነሥ፤ በምድር ላይ ፍርድ፤ አንተ አሕዛብን ሁሉ ትወርሳለህና።

መዝሙር 83

የአሳፍ የምስጋና መዝሙር።

1 አቤቱ፣ እንደ አንተ ማን ነው? አቤቱ፣ ዝም አትበል፤ ቸልም አትበል።

2 እነሆ፣ ጠላቶችህ ጮኸዋልና፤ የሚጠሉህም ራሳቸውን አንሥተዋልና።

3 ሕዝብህን በምክር ሸነገሉአቸው፤ በቅዱሳንህም ላይ ተማከሩ።

4 ኑ ከሕዝብ እናጥፋቸው፤ ደግሞም የእስራኤል ስም አይታሰብ አሉ።

5 አንድ ሆነው በአንተ ላይ ተማከሩ፤ በአንተ ላይ ቃል ኪዳን አደረጉ፤

6 የኤደማውያን ድንኳኖች እስማኤላውያንም፤ ሞጋብም አጋራውያንም፤

7 ጌባል አሞንም አማሌቅም፤ ፍልስጥኤማውያንም ከጢሮስ ሰዎች ጋር፤

8 አሦርም ከእነርሱ ጋር ተባበረ፤ ለሎጥ ልጆችም ረዳት ሆኑአቸው።

9 እንደ ምድያምና እንደ ሲሃራ፤ በቂሶንም ወንዝ እንደ አያቢስ አድርገዋቸው።

10 በዓይንዶር ጠፉ፤ እንደ ምድርም ጉድፍ ሆኑ።

11 አለቆቻቸውን እንደ ሔሬብና እንደ ዜብ፤ ታላላቆቻቸውንም እንደ ዛብሄልና እንደ ስልማና አድርገዋቸው።

12 የእግዚአብሔርን መሠዊያ እንወርሳለን የሚሉትን።

13 አምላኬ ሆይ፤ እንደ ትቢያ በነፋስ ፊትም እንደ ገለባ አድርገዋቸው።

14 እሳት ዱርን እንደሚያቃጥል፤ ነበልባልም ተራሮች እንደሚያነድድ፤

15 እንዲሁ በቀጣህ አሳድዳቸው፤ በመቅሠፍትህም አስደንግጣቸው።

16 ፊታቸውን እፍረት ሙላው፤ አቤቱ፤ ስምህንም ይፈልጋሉ።

17 ይፈሩ ለዘላለሙም ይታወኩ፤ ይጎስቁሉ ይጥፉም።

18 ስምህም እግዚአብሔር እንደ ሆነ፤ በምድር ሁሉ ላይም አንተ ብቻ ልዑል እንደ ሆንህ ይወቁ።

መዝሙር 84

ለመዘምራን አለቃ፤ በዋሽንቶ፤ የቆሬ ልጆች መዝሙር።

1 የሠራዊት አምላክ ሆይ፤ ማደሪያዎችህ እንደምን የተወደዱ ናቸው!

2 ነፍሴ የእግዚአብሔርን አደባባዮች ትወድዳለች ትናፍቅማለች፤ ልቤም ሥጋዬም በሕይወ አምላክ ደስ ተሰኘ።

3 ወፍ ለእርስዋ ቤትን አገኘች፤ ዋና ስም ጫጩቶችዋን የምታኖርበት ቤት አገኘች፤ የሠራዊት አምላክ ንጉሤም አምላኬም ሆይ፤ እርሱ መሠዊያህ ነው።

4 በቤትህ የሚኖሩ ሁሉ የተመሰገኑ ናቸው፤ ለዓለምና ለዘላለምም ያመሰግኑሃል።

5 አቤቱ፤ እርዳታው ከአንተ ዘንድ የሆነለት፤ በልቡም የላይኛውን መንገድ የሚያስብ ሰው ምስጉን ነው።

6 በልቅሶ ሸለቆ ውስጥ በወሰነው ስፍራ የሕግ መምህር በረከትን ይሰጣልና።

7 ከኃይል ወደ ኃይል ይሄዳሉ፤ የአማልክት አምላክ በጽዮን ይታያል።

8 የሠራዊት አምላክ አቤቱ፤ ጸሎቱን ስማ፤ የያዕቆብ አምላክ ሆይ፤ አድምጥ።

9 አቤቱ፤ መታመናችንን እይልን፤ ወደ ቀባሽውም ፊት ተመልከት።

10 ከአእላፍ ይልቅ በአደባባዮችህ አንዲት ቀን ትሻላለች፤ በኃጥአን ድንኳኖች ከመቀመጥ ይልቅ፤ በእግዚአብሔር ቤት እጣል ዘንድ መረጥሁ።

11 እግዚአብሔር አምላክ ምሕረትንና እውነትን ስለ ወደደ፤ ሞገስንና ክብርን ይሰጣል፤ እግዚአብሔር በቅንነት የሚሄዱትን ከመልካም ነገር አያሳጣቸውም።

12 የሠራዊት አምላክ ሆይ፤ በአንተ የታመነ ሰው ምስጉን ነው።

መዝሙር 85

ለመዘምራን አለቃ፤ የቆሬ ልጆች መዝሙር።

1 አቤቱ፤ ለምድርህ ሞገስን አደረግህ፤ የያዕቆብንም ምርኮ መለስህ።

2 የሕዝብህን ኃጢአት አስቀረህ፤ አበሳቸውንም ሁሉ ከደንህ።

3 መዓትህንም ሁሉ አስወገድህ፤ ከቀጣህ መቅሠፍት ተመለስህ።

4 የመድኃኒታችን አምላክ ሆይ፤ መልሰን፤ ቀጣህንም ከእኛ መልስ።

5 በውኑ ለዘላለም ትቈጣናለህን? ቀጣህንስ ለልጅ ልጅ ታስረገማለህን?

6 አቤቱ፣ ትመለሳለህ ታድነንማለህ፤ ሕዝቡም በአንተ ደስ ይላቸዋል።

7 አቤቱ፣ ምሕረትህን አሳየን፣ አቤቱ፣ መድኃኒትህንም ስጠን።

8 እግዚአብሔር አምላክ የሚናገረውን እሰማለሁ፤ ሰላምን ለሕዝቡና ለቅዱሳኑ ልባቸውንም ወደ እርሱ ለሚመልሱ ይናገራል።

9 ነገር ግን ክብር በምድራችን ያድር ዘንድ ማዳኑ ለሚፈሩት ቅርብ ነው፤

10 ምሕረትና እውነት ተገናኙ፤ ጽድቅና ሰላም ተስማሙ።

11 እውነት ከምድር በቀለች፣ ጽድቅም ከሰማይ ተመለከተች።

12 እግዚአብሔርም በጎ ነገርን ይሰጣል፣ ምድራችንም ፍሬዋን ትሰጣለች።

13 ጽድቅ በፊቱ ይሄዳል፣ ፍለጋውንም በመንገድ ውስጥ ያኖራል።

መዝሙር 86

የዳዊት ጸሎት።

1 አቤቱ፣ ጆሮህን ወደ እኔ አዘንብል አድምጠኝም፣ ችግረኛና ምስኪን ነኝና።

2 ቅዱስ ነኝና ነፍሴን ጠብቅ፤ አምላኬ ሆይ፣ አንተን የታመነውን ባሪያህን አድነው።

3 አቤቱ፣ ቀኑን ሁሉ ወደ አንተ እራኝክለሁና ማረኝ።

4 የባሪያህን ነፍስ ደስ አሰኛት፣ አቤቱ፣ ነፍሴን ወደ አንተ አነሣለሁና።

5 አቤቱ፣ አንተ መሐሪና ይቅር ባይ ነህና፣ ምሕረትህም ለሚጠሩህ ሁሉ ብዙ ነውና።

6 አቤቱ፣ ጸሎቴን አድምጥ፣ የልመናዬንም ድምፅ ስማ።

7 ትመልስልኛለህና በመከራዬ ቀን ወደ አንተ እጠራለሁ።

8 አቤቱ፣ ከአማልክት የሚመስልህ የለም፣ እንደ ሥራህም ያለ የለም።

9 ያደረግሃቸው አሕዛብ ሁሉ ይመጣሉ፣ አቤቱ፣ በፊትህም ይሰግዳሉ፣ ስምህንም ያከብራሉ፤

10 አቤቱ፣ ድንቅ የምታደርግ አንተ ታላቅ ነህና፣ አንተም ብቻህን ታላቅ አምላክ ነህና።

11 አቤቱ፣ መንገድህን ምራኝ፣ በእውነትህም እሄዳለሁ፤ ስምህን ለመፍራት ልቤ ደስ ይለዋል።

12 አቤቱ አምላኬ ሆይ፣ በልቤ ሁሉ አመሰግንሃለሁ፣ ለዘላለምም ስምህን አከብራለሁ፤

13 ምሕረትህ በእኔ ላይ ታላቅ ናትና፣ ነፍሴንም ከታችኛይቱ ሲኦል አድነሃታልና።

14 አቤቱ፣ ዓመፀኞች በእኔ ላይ ተነሥተዋል፣ የክፉዎችንም ማኅበር ነፍሴን ፈለጉአት፤ በፊታቸውም አላደረጉህም።

15 አቤቱ፣ አንተ ግን መሐሪና ርኅሩኅ አምላክ ነህ፤ መዓትህ የራቀ ምሕረትህም እውነትህም የበዛ፤

16 ወደ እኔ ተመልከት ማረኝም፤ ለባሪያህ ኃይልህን ስጥ፣ የሴት ባሪያህንም ልጅ አድን።

17 ምልክትንም ለመልካም ከእኔ ጋር አድርግ፤ የሚጠሉኝ ይዩ ይፈሩም፣ አቤቱ፣ አንተ ረድተኝኛልና፣ አጽንተኝኛልምና።

መዝሙር 87

የቆሬ ልጆች የምስጋና መዝሙር።

1 መሠረቶቹ በተቀደሱ ተራሮች ናቸው፤

2 ከያዕቆብ ድንኳኖች ይልቅ፣ እግዚአብሔር የጽዮንን ደጆች ይወድዳቸዋል።

3 የእግዚአብሔር ከተማ ሆይ፣ በአንቺ የተከበረ ነገር ይባላል።

4 የሚያውቁኝን ረዓብንና ባቢሎንን አስባቸዋለሁ፤ እነሆ፣ ፍልስጥኤማውያን ጢሮስም የኢትዮጵያም ሕዝብ፣ እነዚህ በዚያ ተወለዱ።

5 ሰው እናታችን ጽዮን ይላል፣ በውስጥም ሰው ተወለደ፤ እርሱ ራሱም ልዑል መሠረታት።

6 እግዚአብሔር ለሕዝቡ፣ በውስጥም ለተወለዱት አለቆችዋ በመጽሐፍ ይነግራቸዋል።

7 በአንቺ የሚኖሩ ሁሉ ደስ እንደሚላቸው ይነግራቸዋል።

መዝሙር 88

የቆሬ ልጆች የምስጋና መዝሙር። ለመዘምራን አለቃ በማኸላት ለመዘመር፤ የይዝራኤላዊው የኤማን ትምህርት።

1 አቤቱ፣ የመድኃኒቱ አምላክ፣ በቀንና በሌሊት በፊትህ ሮኤኸሁ፤

2 ጸሎቴ ወደ ፊትህ ትግባ፣ ጆሮህንም ወደ ጩኸቴ አዘንብል፤

3 ነፍሴ መከራን ጠግባለችና፣ ሕይወቴም ወደ ሲኦል ቀርባለችና።

4 ወደ ንድጓድ ከሚወርዱ ጋር ተቈጠርሁ፤ ረዳትም እንደሌለው ሰው ሆንሁ።

5 ለዘላለም እንደማታስባቸው፤ እንደ ተገደሉና በመቃብር ውስጥ እንደ ተጣሉ፤ በሙታን ውስጥ እንዳሉ የተጣልሁ ሆንሁ፤ እነርሱም ከእጅህ ተለዩ።

6 በጨለማና በሞት ጥላ ውስጥ፤ በታችኛው ጉድጓድ አስቀመጥኸኝ።

7 በእኔ ላይ ቀጣህ ጸና፤ መቅሠፍትህን ሁሉ በእኔ ላይ አመጣህ።

8 የሚያውቁኝን ከእኔ አራቅህ፤ በእነርሱ ዘንድ ርክብ አደረግኸኝ፤ ያዙኝ፤ መውጫም የለኝም።

9 ዓይኖቼም በመከራ ፈዘዘ፤ አቤቱ፤ ሁልጊዜ ወደ አንተ ጮኸሁ፤ እጆቼንም ወደ አንተ ዘረጋሁ።

10 በውኑ ለሙታን ተአምራት ታደርጋለህ? የሞቱትስ ተነሥተው ያመሰግኑሃልን?

11 በመቃብርስ ውስጥ ቸርነትህን፤ እውነትህንስ በጥፋት ስፍራ ይናገራሉን?

12 ተአምራትህ በጨለማ፤ ጽድቅህንም በመርሳት ምድር ትታወቃለችን?

13 አቤቱ፤ እኔ ግን ወደ አንተ ጮኸሁ፤ በጥዋት ጸሎቴ ወደ ፊትህ ትደርሳለች።

14 አቤቱ፤ ነፍሴን ለምን ትጥላለህ? ፊትህንስ ከእኔ ለምን ትሰውራለህ?

15 እኔ ከታናሽነቴ ችግረኛ ለሞትም የቀረብሁ ነኝ፤ ከፍ ከፍ ካልሁ በኋላ ግን ተቀረድሁ ተናቅሁም።

16 መቅሠፍትህ በላይ አለፈ፤ ግርማህም አስደነገጠኝ።

17 ሁልጊዜ እንደ ውኃ ከበቡኝ፤ በአንድነትም ያዙኝ።

18 ወዳጄንና ባልንጀራዬን ዘመዶቼንም ከመከራ የተነሣ ከእኔ አራቅህ።

መዝሙር 89
የይዘራኤላዊው የኤታን ትምህርት።

1 አቤቱ፤ ምሕረትህን ለዘላለም እዘምራለሁ፤ እውነትህንም በአፌ ለልጅ ልጅ እናገራለሁ።

2 እንዲህ ብለሃልና። ምሕረት ለዘላለም ይመሠረታል፤ እውነትህም በሰማይ ይጸናል።

3 ከመረጥሁት ጋር ቃል ኪዳኔን አደረግሁ፤ ለባሪያዬም ለዳዊት ማልሁ።

4 ዘርህን ለዘላለም አዘጋጃለሁ፤ ዙፋንህንም ለልጅ ልጅ እመሠርታለሁ።

5 አቤቱ፤ ሰማያት ተአምራትህን እውነትህንም ደግሞ በቅዱሳን ማኅበር ያመሰግናሉ።

6 እግዚአብሔርን በሰማይ የሚተካከለው ማን ነው? ከአማልክትስ ልጆች እግዚአብሔርን ማን ይመስለዋል?

7 በቅዱሳን ምክር እግዚአብሔር ክቡር ነው፤ በዙሪያው ባሉት ሁሉ ላይ ታላቅና ግሩም ነው።

8 አቤቱ የሠራዊት አምላክ፤ እንደ አንተ ያለ ማን ነው? አቤቱ፤ አንተ ብርቱ ነህ፤ እውነትህም ይከብብሃል።

9 የባሕርን ኃይል አንተ ትገዛለህ፤ የሞገዱንም መናወጥ አንተ ዝም ታሰኝሃለህ።

10 አንተ ረዓብን እንደ ተገደለ አቀረድኸው፤ በኃይልህም ክንድ ጠላቶችህን በተንሃቸው።

11 ሰማያት የአንተ ናቸው፤ ምድርም የአንተ ናት፤ ዓለምንና ሞላውም አንተ መሠረትህ።

12 ሰሜንና ደቡብን አንተ ፈጠርህ፤ ታቦርና አርሞንዔም በስምህ ደስ ይላቸዋል።

13 ክንድህ ከኃይልህ ጋር ነው፤ እጅህ በረታች ቀኝህም ከፍ ከፍ አለች።

14 የዙፋንህ መሠረት ጽድቅና ፍርድ ነው፤ ምሕረትና እውነት በፊትህ ይሄዳሉ።

15 እልልታ የሚያውቅ ሕዝብ ምስጉን ነው፤ አቤቱ፤ በፊትህ ብርሃን ይሄዳሉ።

16 በስምህ ቀኑን ሁሉ ደስ ይላቸዋል፤ በጽድቅህም ከፍ ከፍ ይላሉ፤

17 የኃይላቸው ትምክሕት አንተ ነህና፤ በሞገስህም ቀንዳችን ከፍ ከፍ ይላልና።

18 ረድኤታችን ከእግዚአብሔር ከንጉሣችንም ከእስራኤል ቅዱስ ነውና።

19 በዚያ ጊዜ ለልጆችህ በራእይ ተናገርህ እንዲህም አልህ። ረድኤቱን በኃይል ላይ አኖርሁ፤ ከሕዝቤ የተመረጠውን ከፍ ከፍ አደረግሁ።

20 ባሪያዬን ዳዊትን አገኘሁት፤ ቅዱስ ዘይትም ቀባሁት።

21 እጄም ትረዳዋለች፤ ክንዴም ታጸናዋለች።

22 ጠላት በእርሱ ላይ አይጠቀምም፤ የዓመፃ ልጅም መከራ አይጨምርበትም።

- 23 ጠላቶቹን ከፊቱ አጠፋለሁ፤ የሚጠሉትንም አዋርዳቸዋለሁ።
- 24 እውነቱና ምሕረቱም ከእርሱ ጋር ነው፤ በስሜም ቀንዱ ከፍ ከፍ ይላል።
- 25 እጁን በባሕር ላይ ቀኙንም በወንዞች ላይ አኖራለሁ።
- 26 እርሱ። አባቴ አንተ ነህ፤ አምላኬ የመድኃኒቱም መጠጊያ ይላል።
- 27 እኔም ደግሞ በኩሬ አደርገዋለሁ፤ ከምድር ነገሥታትም ከፍ ይላል።
- 28 ለዘላለምም ምሕረቱን ለእርሱ እጠብቃለሁ፤ ኪዳኔም በእርሱ ዘንድ የታመነ ነው።
- 29 ዘሩንም ለዓለምና ለዘላለም፤ ዙፋኑንም እንደ ሰማይ ዘመን አደርጋለሁ።
- 30 ልጆቹ ግን ሕጌን ቢተዉ፤ በፍርዴም ባይሄዱ፤
- 31 ሥርዓቱንም ቢያረክሱ፤ ትእዛዜንም ባይጠብቁ፤
- 32 ኃጢአታቸውን በበትር፤ በደላቸውንም በመቅሠፍት እጎበኛታለሁ።
- 33 ምሕረቱን ግን ከእርሱ አላርቅም፤ በእውነቱም አልበድልም፤
- 34 ኪዳኔንም አላረክስም፤ ከከንፈሬም የወጣውን አልለውጥም።
- 35 ዳዊትን እንዳልዋሸው አንድ ጊዜ በቅዱስነቴ ማልሁ።
- 36 ዘሩ ለዘላለም፤ ዙፋኑም በፊቱ እንደ ፀሐይ ይኖራል።
- 37 ለዘላለም እንደ ጨረቃ ይጸናል፤ ምስክርነቱ በሰማይ የታመን ነው።
- 38 አንተ ግን ናቅኸው ጣልኸውም፤ የቀባኸውንም ጣልኸው።
- 39 የባሪያህንም ኪዳን አፈረስህ፤ መቅደሱንም በምድር አረከስህ።
- 40 ቅጥሩን ሁሉ ጣልህ፤ አምባዎቹንም አጠፋህ።
- 41 መንገድ አላፊም ሁሉ ተናጠቀው፤ ለጎረቤቶቹም ስድብ ሆነ።
- 42 የጠላቶቹንም ቀኝ ከፍ ከፍ አደረግህ፤ ጠላቶቹንም ሁሉ ደስ አስኘህ።
- 43 የሰይፍንም ረድኤት መለስህ፤ በሰልፍም ውስጥ አልደገፍኸውም።

- 44 ከንጽሕናውም ሻርኸው፤ ዙፋኑንም በምድር ጣልህ።
- 45 የዙፋኑንም ዘመን አሳነስህ፤ በእፍረትም ሸፈንኸው።
- 46 አቤቱ፤ እስከ መቼ ለዘላለም ፊትህን ትመልሳለህ? እስከ መቼስ ቍጣህ እንደ እሳት ይነድዳል?
- 47 ችሎታዬ ምን እንደ ሆነ አስብ፤ በውኑ የሰውን ልጅ ሁሉ ለከንቱ ፈጠርኸውን?
- 48 ሕያው ሆኖ የሚኖር፤ ሞትንስ የማይያይ ማን ነው? ነፍሱንስ ከሲኦል እጅ የሚያድን ማን ነው?
- 49 ለዳዊት በእውነት የማልህ፤ አቤቱ፤ የቀድሞ ምሕረትህ ወዴት ነው?
- 50 አቤቱ፤ የባሪያዎችህን ስድብ፤ በብብቴ ብዙ አሕዛብን የተቀበልሁትን፤
- 51 አቤቱ፤ ጠላቶችህን የሰደቡትን የቀባኸውን ዘመን የሰደቡትን አስብ።
- 52 እግዚአብሔር ለዘላለም ይባረክ። ይሁን ይሁን።

[መዝሙር 90](#)

- የእግዚአብሔር ሰው የሙሴ ጸሎት።
- 1 አቤቱ፤ አንተ ለትውልድ ሁሉ መጠጊያ ሆንህልን።
 - 2 ተራሮች ሳይወለዱ፤ ምድርም ዓለምም ሳይሠሩ፤ ከዘላለም እስከ ዘላለም ድረስ አንተ ነህ።
 - 3 ሰውን ወደ ኅሳር አትመልስም፤ የሰው ልጆች ሆይ፤ ተመለሱት ላለህ፤
 - 4 ሺህ ዓመት በፊትህ እንዳለፈች እንደ ትናንት ቀን፤ እንደ ሌሊትም ትጋት ነውና።
 - 5 ዘመናች የተናቁ ይሆናሉ፤ በማለዳም እንደ ሣር ያልፋል።
 - 6 ማልዶ ያብባል ያልፋልም፤ በሠርክም ጠውልጎና ደርቆ ይወድቃል።
 - 7 እኛ በቍጣህ አልቀናልና፤ በመዓትህም ደንግጠናልና።
 - 8 የተሰወረውን ኃጢአታችንን በፊትህ ብርሃን፤ በደላችንንም በፊትህ አስቀመጥህ።
 - 9 ዘመናችን ሁሉ አልፎአልና፤ እኛም በመዓትህ አልቀናልና፤ ዘመናቻችንም እንደ ሸረራት ድር ይሆናሉ።
 - 10 የዘመናቻችንም ዕድሜ ሰባ ዓመት፤ ቢበረታም ሰማንያ ዓመት ነው፤ ቢበዛ ግን ድካምና መከራ ነው፤ ከእኛ ቶሎ ያልፋልና፤ እኛም እንገሠጸለንና።

11 የቀላጣህን ጽናት ማን ያውቃል? ከቀላጣህ ግርማ የተነሣ አለቁ።

12 በልብ ጥበብን እንድንማር፣ ቀኝህን እንዲህ አስታውቀን።

13 አቤቱ፣ ተመለስ፣ እስከ መቼስ ነው? ስለ ባሪያዎችህም ተምዋገት።

14 በማለዳ ምሕረትህን እንጠግባለን፤ በዘመናችን ሁሉ ደስ ይለናል ሐሜትም እናደርጋለን።

15 መከራ ባሳየኸን ዘመን ፈንታ፣ ክፉም ባየንባቸው ዘመናች ፋንታ ደስ ይለናል።

16 ባሪያዎችህንና ሥራህን እይ፣ ልጆቻቸውንም ምራ።

17 የአምላካችን የእግዚአብሔር ብርሃን በላያችን ይሁን። የእጆቻችንንም ሥራ በላያችን አቅና።

መዝሙር 91

የዳዊት የምስጋና መዝሙር።

1 በልዑል መጠጊያ የሚኖር ሁሉን በሚችል አምላክ ጥላ ውስጥ ያድራል።

2 እግዚአብሔርን። አንተ መታመኛዬ ነህ እለዋለሁ፤ አምላኬና መሸሸጊያዬ ነው፣ በእርሱም እታመናለሁ።

3 እርሱ ከአዳኝ ወጥመድ ከሚያስደነግጥም ነገር ያድንሃልና።

4 በላባዎቹ ይጋርድሃል፣ በክንፎቹም በታች ትተማመናለህ፤ እውነት እንደ ጋሻ ይከብብሃል።

5 ከሌሊት ግርማ፣ በቀን ከሚበርር ፍላጻ፣

6 በጨለማ ከሚሄድ ክፉ ነገር፣ ከአደጋና ከቀትር ጋኔን አትፈራም።

7 በአጠገብህ ሺህ በቀኝህም አሥር ሺህ ይወድቃሉ፤ ወደ አንተ ግን አይቀርብም።

8 በዓይኖችህ ብቻ ትመለከታለህ፣ የኃጥአንንም ብድራት ታያለህ።

9 አቤቱ፣ አንተ ተስፋዬ ነህና፤ ልዑልን መጠጊያህ አደረግህ።

10 ክፉ ነገር ወደ አንተ አይቀርብም፣ መቅሠፍትም ወደ ቤትህ አይገባም።

11 በመንገድህ ሁሉ ይጠብቁህ ዘንድ መላእክቱን ስለ አንተ ያዝዛቸዋልና፤

12 እግርህም በድንጋይ እንዳትሰናከል በእጆቻቸው ያነሡሃል።

13 በተኩላና በእባብ ላይ ትጫማለህ፤ አንበሳውንና ዘንድውን ትረግማለህ።

14 በእኔ ተማምኖአልና አስጥለዋለሁ፤ ስሜንም አውቆአልና እጋርደዋለሁ።

15 ይጠራኛል እመልስለትማለሁ፣ በመከራውም ጊዜ ከእርሱ ጋራ እሆናለሁ፤ አድነዋለሁ አከብረውማለሁ።

16 ረጅምን ዕድሜ አጠግባለሁ፣ ማዳኔንም አሳየዋለሁ።

መዝሙር 92

በሰንበት ቀን የምስጋና መዝሙር።

1 እግዚአብሔርን ማመስገን መልካም ነው፣ ልዑል ሆይ፣ ለስምህም ዝማሬ ማቅረብ፤

2 በማለዳ ምሕረትን፣ በሌሊትም እውነትህን ማውራት

3 አሥር አውታር ባለው በበገና፣ ከምስጋና ጋርም በመሰንቆ።

4 አቤቱ፣ በሥራህ ደስ አሰኝተኸኛልና፤ በእጅህም ሥራ ደስ ይለኛልና።

5 አቤቱ፣ ሥራህ እጅግ ትልቅ ነው፣ አሳብህም እጅግ ጥልቅ ነው።

6 ሰነፍ ሰው አያውቅም። ልብ የሌለውም ይህን አያስተውለውም።

7 ኃጢአተኞች እንደ ሣር ሲበቅሉ ዓመፃ የሚያደርጉ ሁሉ ሲለመልሙ፣ ለዘላለም ዓለም እንዲጠፋ ነው።

8 አቤቱ፣ አንተ ግን ለዘላለም ልዑል ነህ፤

9 አቤቱ፣ እነሆ፣ ጠላቶችህ ይጠፋሉና፣ ዓመፃንም የሚሠሩ ሁሉ ይበተናሉና።

10 ቀንዴ አንድ ቀንድ እንዳለው ከፍ ከፍ ይላል፤ ሽምግልናዬም በዘይት ይለመልማል።

11 ዓይኔም በጠላቶቼ ላይ አየች፣ ጆሮዬም በእኔ ላይ በቆሙ በክፉዎች ላይ ሰማች።

12 ጻድቅ እንደ ዘንባባ ያፈራል፣ እንደ ሊባኖስ ዝግባም ያድጋል።

13 በእግዚአብሔር ቤት ውስጥ ተተክለዋል፣ በአምላካችንም አደባባይ ውስጥ ይበቅላሉ።

14 ያን ጊዜ በለመለመ ሽምግልና ያፈራሉ ደስተኞችም ሆነው ይኖራሉ።

15 አምላኬ እግዚአብሔር እውነተኛ እንደ ሆነ ይነግራሉ፣ በእርሱም ዘንድ ዓመፃ የለም።

መዝሙር 93

በሰንበት ቀን የምስጋና መዝሙር።

- 1 እግዚአብሔር ነገሠ፤ ክብርንም ለበሰ፤ እግዚአብሔር ኃይልን ለበሰ፤ ታጠቀም፤ ዓለምን እንዳትናወጥ አጸናት።
- 2 ዙፋንህ ከጥንት ጀምሮ የተዘጋጀ ነው፤ አንተም ከዘላለም ነህ።
- 3 አቤቱ፣ ወንዞች ከፍ ከፍ አደረጉ፤ ወንዞች ቃሎቻቸውን ከፍ ከፍ አደረጉ።
- 4 ከብዙ ውኆች ድምፅ ከባሕርም ታላቅ ሞገድ ይልቅ እግዚአብሔር በከፍታው ድንቅ ነው።
- 5 ምስክርህ እጅግ የታመነ ነው፤ አቤቱ፣ እስከ ረጅም ዘመን ድረስ ለቤተህ ቅድስና ይገባል።

መዝሙር 94

በአራተኛ ሰንበት የዳዊት መዝሙር።

- 1 እግዚአብሔር የበቀል አምላክ ነው። የበቀል አምላክ ተገለጠ።
- 2 የምድር ፈራጅ ሆይ፣ ከፍ ከፍ በል፤ ለትዕቢተኞች ፍዳቸውን ክፈላቸው።
- 3 አቤቱ፣ ኃጢአተኞች እስከ መቼ? ኃጢአተኞች እስከ መቼ ይጓደዳሉ?
- 4 ይክራከራሉ፤ ዓመፃንም ይናገራሉ፤ ዓመፃንም የሚያደርጉ ሁሉ ይናገራሉ።
- 5 አቤቱ፣ ሕዝብን አዋረዱ፤ ርስትህንም አስቸገሩ።
- 6 ባልቴቲቱንና ድሀ አደጉን ገደሉ፤ ስደተኛውንም ገደሉ።
- 7 እግዚአብሔር አያይም፣ የያዕቆብ አምላክ አያስተውልም አሉ።
- 8 የሕዝብ ደንቆሮች ሆይ፣ አስተውሉ፤ ሰነፎችማ መቼ ይጠበባሉ?
- 9 ጆሮን የተከለው አይሰማምን? ዓይንን የሠራው አያይምን?
- 10 አሕዛብንስ የሚገሥጸው፣ ለሰውም እውቀት የሚያስተምረው እርሱ አይዘልፍምን?
- 11 የሰዎች አሳብ ከንቱ እንደ ሆነ እግዚአብሔር ያውቃል።
- 12-13 ለኃጢአተኛ ጉድጓድ እስኪቈፈር ድረስ ከክፉዎች ዘመናት ይወገድ ዘንድ፣ አቤቱ፣ አንተ የገሠጽኸው ሕግህንም ያስተማርኸው ሰው ምስጋና ነው።

14 እግዚአብሔር ሕዝቡን አይጥልምና፣ ርስቱንም አይተውምና

- 15 ፍርድ ወደ ጽድቅ እስኪመልስ ድረስ ልቦ ቅኖችም ሁሉ ይከተሉአታል።
- 16 በክፉዎች ላይ ለእኔ የሚቆም ማን ነው? ዓመፃንስ በሚያደርጉ ላይ ለእኔ የሚከራከር ማን ነው?
- 17 እግዚአብሔር የረዳኝ ባይሆን ነፍሴ ለጥቂት ጊዜ በሲኦል ባደረገኝ ነበር።
- 18 እግርቼ ተሰናከሉ ባልሁ ጊዜ፣ አቤቱ፣ ምሕረትህ ረዳኝ።
- 19 አቤቱ፣ ለልቤ እንደ መከራዎ ብዛት ማጽናናትህ ነፍሴን ደስ አሰኛት።
- 20 በሕግ ላይ ዓመፅን የሚሠራ የዓመፅ ዙፋን ከአንተ ጋር አንድ ይሆናልን?

መዝሙር 95

የዳዊት ምስጋና መዝሙር።

- 21 የጻድቅን ነፍስ ያደቡባታል፤ በንጹሕ ደምም ይፈርዳሉ።
- 22 እግዚአብሔር መጠጊያ ሆነኝ፤ አምላኬ የተስፋይም ረዳት ነው።
- 23 እንደ በደላቸውም እንደ ክፋታቸውም ፍዳቸውን ይከፍላቸዋል፤ አምላካችን እግዚአብሔርም ያጠፋቸዋል።
- 1 ኑ፣ በእግዚአብሔር ደስ ይበለን፤ ለአምላክ ለመድኃኒታችን እልል እንበል።
- 2 በምስጋና ወደ ፊቱ እንድረስ፣ በዝማሬም ለእርሱ እልል እንበል፤
- 3 እግዚአብሔር ታላቅ አምላክ ነውና፤ በአማልክትም ሁሉ ላይ ታላቅ ንጉሥ ነውና።
- 4 እግዚአብሔር ሕዝቡን አይጥላቸውም፤ የምድር ዳርቻዎችም በእጁ ውስጥ ናቸው፤ የተራሮች ከፍታዎች የእርሱ ናቸው።
- 5 ባሕር የእርሱ ናት እርሱም አደረጋት፤ የብስንም እጆቹ ሠሩአት።
- 6 ኑ፣ እንስገድ ለእርሱም እንገዛ፤ በእርሱ ባደረገን በእግዚአብሔር ፊት እንበርከክ፤
- 7 እርሱ አምላካችን ነውና፤ እኛ የማሰማርያው ሕዝብ የእጁም በኅች ነንና።
- 8 በምድረ በዳ እንደ ተፈታተኑት እንዳስቈጡት ጊዜ፣ ዛሬ ድምፁን ብትሰሙ ልባችሁን አታጽኑ።

9 የተፈታተኑ አባቶቻችሁ ፈተኑን ሥራዬንም አዩ።

10 ያችን ትውልድ አርባ ዓመት ተቁጥቻት ነበር። ሁልጊዜ ልባችሁ ይስታል፤ እነርሱም መንገዴን አላወቁም አልሁ።

11 ወደ ዕረፍቱም እንዳይገቡ በቁጣዬ ማልሁ።

መዝሙር 96

ከምርኮ በኋላ ቤት በተሠራ ጊዜ።

1 ለእግዚአብሔር አዲስ ምስጋናን አመስግኑ፤ ምድር ሁሉ፤ እግዚአብሔርን አመስግኑ።

2 እግዚአብሔርን አመስግኑ ስሙንም ባርኩ፤ ዕለት ዕለትም ማዳኑን አውሩ።

3 ክብሩን ለአሕዛብ ተአምራቱንም ለወገኖች ሁሉ ንገሩ፤

4 እግዚአብሔር ታላቅ ምስጋናውም ብዙ ነውና፤ በአማልክትም ሁሉ ላይ የተፈራ ነውና።

5 የአሕዛብ አማልክት ሁሉ አጋንንት ናቸውና፤ እግዚአብሔር ግን ሰማያትን ሠራ።

6 ምስጋናና ውበት በፊቱ፤ ቅዱስነትና ግርማ በመቅደሱ ውስጥ ናቸው።

7 የአሕዛብ ወገኖች፤ ለእግዚአብሔር አምላክ ክብርና ምስጋናን ለእግዚአብሔር አምላክ፤

8 ለስሙ የሚገባ ክብርን ለእግዚአብሔር አምላክ፤ ቍርባን ያዙ ወደ አደባባዮችም ግቡ።

9 በቅድስናው ስፍራ ለእግዚአብሔር ስገዱ፤ ምድር ሁሉ በፊቱ ትነዋወጥ።

10 በአሕዛብ መካከል። እግዚአብሔር ነገሠ በሉ። እንዳይናወጥም ዓለሙን እርሱ አጸናው፤ አሕዛብንም በቅንነት ይፈርዳል።

11 ሰማያት ደስ ይበላቸው፤ ምድርም ሐሜትን ታድርግ፤ ባሕርና ሞላዋ ይናወጡ፤

12 በረሃ በእርስዎም ያሉ ሁሉ ሐሜትን ያድርጉ፤ የዱር ዛፎች ሁሉ በዚያን ጊዜ በእግዚአብሔር ፊት ደስ ይላቸዋል፤

13 ይመጣልና፤ በምድር ላይ ለፈርድ ይመጣልና፤ እርሱም ዓለምን በጽድቅ አሕዛብንም በቅንነት ይፈርዳል።

መዝሙር 97

1 እግዚአብሔር ነገሠ፤ ምድር ሐሜትን ታድርግ፤ ብዙ ደሴቶችም ደስ ይበላቸው።

2 ደመና ጭጋምም በዙሪያው ናቸው፤ ጽድቅና ፍርድ የዙፋኑ መሠረት ናቸው።

3 እሳት በፊቱ ይሄዳል፤ ጠላቶቹንም በዙሪያው ያቃጥላል።

4 መብረቆቹ ለዓለም አበሩ፤ ምድር አየችና ተናወጠች።

5 ተራሮችም ከእግዚአብሔር ፊት፤ ከምድር ሁሉ ጌታ ፊት እንደ ሰም ቀለጡ።

6 ሰማያት የእርሱን ጽድቅ አወሩ፤ አሕዛብም ሁሉ ክብሩን አዩ።

7 ለተቀረጸ ምስል የሚሰግዱ ሁሉ፤ በጣዖቶቻቸውም የሚመኩ ይፈሩ፤ መላእክቱ ሁሉ፤ ስገዱለት።

8 አቡቱ፤ ስለ ፍርድህ ጽዮን ሰምታ ደስ አላት፤ የይሁዳም ሴት ልጆች ደስ አላቸው፤

9 አንተ፤ እግዚአብሔር፤ በምድር ላይ ሁሉ ልዑል ነህና፤ በአማልክትም ሁሉ ላይ እጅግ ከፍ ከፍ ብለሃልና።

10 እግዚአብሔርን የምትወዱ፤ ክፋትን ጥሉ፤ እግዚአብሔር የቅዱሳኑን ነፍሶች ይጠብቃል፤ ከኃጥኣንም እጅ ያድናቸዋል።

11 ብርሃን ለጻድቃን፤ ደስታም ለልቦ ቅኝቶች ወጣ።

12 ጻድቃን፤ በእግዚአብሔር ደስ ይበላችሁ፤ ለቅድስናውም መታሰቢያ አመስግኑ።

መዝሙር 98

የዳዊት መዝሙር።

1 ለእግዚአብሔር አዲስ ምስጋናን አመስግኑ፤ እግዚአብሔር ተአምራትን አድርጎአልና፤ ቀኝ የተቀደሰም ክንዱ ለእርሱ ማዳን አደረገ።

2 እግዚአብሔር ማዳኑን አስታወቀ፤ በአሕዛብም ፊት ጽድቁን ገለጠ።

3 ለያዕቆብ ምሕረቱን ለእስራኤልም ቤት እውነቱን አሰበ፤ የምድር ዳርቻዎች ሁሉ የአምላካችንን ማዳን አዩ።

4 ምድር ሁሉ ሆይ፤ ለእግዚአብሔር እልል በሉ፤ አመስግኑ፤ ደስ ይበላችሁ፤ ዘምሩም።

5 ለእግዚአብሔር በመሰንቆ፤ በመሰንቆና በዝማሬ ድምፅ ዘምሩ።

6 በዋሽንትና በመለከት ድምፅ በንጉሥ በእግዚአብሔር ፊት እልል በሉ።

7 ባሕርና ሞላዋ፤ ዓለምም በእርስዎም የሚኖሩ ይናወጡ።

8 ወንዞችም በአንድነት በእጅ ያጨብጭቡ፤ ተራሮች ደስ ይበላቸው፤ በምድር ሊፈርድ ይመጣልና።

9 ለዓለምም በጽድቅ ለአሕዛብም በቅንነት ይፈርዳል።

መዝሙር 99

የዳዊት መዝሙር።

1 እግዚአብሔር ነገሥ፤ አሕዛብ ይደንግጡ፤ በኪሩቤል ላይ ተቀመጠ፤ ምድር ትናወጥ።

2 እግዚአብሔር በጽዮን ታላቅ ነው፤ እርሱም በአሕዛብ ሁሉ ላይ ከፍ ከፍ አለ።

3 ግሩምና ቅዱስ ነውና ሁሉ ታላቅ ስምህን ያመስግኑ።

4 የንጉሥ ክብር ፍርድን ይወድዳል፤ አንተ ቅንነትን አጸናህ፤ ሊያዕቆብ ፍርድንና ጽድቅን አንተ አደረግህ።

5 አምላካችንን እግዚአብሔርን ከፍ ከፍ አድርጉት፤ ቅዱስ ነውና ወደ እግሩ መረገጫ ሰገዱ።

6 ሙሴና አሮን በካህናቱ ዘንድ፤ ሳሙኤልም ስሙን በሚጠሩት ዘንድ ናቸው። እግዚአብሔርን ጠሩት፤ እርሱም መለሰላቸው።

7 በደመና ዓምድም ተናገራቸው፤ ምስክሩንና የሰጣቸውን ትእዛዝ ጠበቁ።

8 አቤቱ አምላካችን ሆይ፤ አንተ ሰማሃቸው፤ አቤቱ፤ አንተ ማርሃቸው፤ ሥራቸውን ሁሉ ግን ተበቀላሃቸው።

9 አምላካችንን እግዚአብሔርን ከፍ ከፍ አድርጉት፤ በቅዱስ ተራራውም ሰገዱ፤ አምላካችንን እግዚአብሔር ቅዱስ ነውና።

መዝሙር 100

የምስጋና መዝሙር።

1 ምድር ሁሉ፤ ለእግዚአብሔር አልል በሉ፤

2 በደስታም ለእግዚአብሔር ተገዙ፤ በሐሌትም ወደ ፊቱ ግቡ።

3 እግዚአብሔር እርሱ አምላክ እንደ ሆነ እውቁ፤ እርሱ ሠራን እኛም አይደለንም፤ እኛስ ሕዝቡ የማሰማርያውም በነች ነን።

4 ወደ ደጆቹ በመገዛት፤ ወደ አደባባዮቹም በምስጋና ግቡ፤ አመስግኑት፤ ስሙንም ባርኩ፤

5 እግዚአብሔር ቸር፤ ምሕረቱም ለዘላለም፤ እውነቱም ለልጅ ልጅ ነውና።

መዝሙር 101

የዳዊት መዝሙር።

1 አቤቱ፤ ምሕረትንና ፍርድን እቀኝልሃለሁ።

2 እዘምራለሁ፤ ንጹሕ መንገዱንም አስተውላለሁ፤ ወደ እኔ መቼ ትመጣለህ? በቤቴ መካከል በልቤ ቅንነት እሄዳለሁ።

3 በዓይኔ ፊት ክፉን ነገር አላኖርሁም፤ ሕግ ተላላፊዎችን ጠላሁ።

4 ጠማማ ልብም አልተጠጋኝም፤ ክፉ ከእኔ በራቀ ጊዜ አላወቅሁም።

5 ባልንጀራውን በቀስታ የሚያማን እርሱን አሳደድሁ፤ በዓይኑ ትዕቢተኛ የሆነውና ልቡ የሚሳሳው ከእኔ ጋር አይተባበርም።

6 ከእኔ ጋር ይኖሩ ዘንድ፤ ዓይኖቼ በምድር ምእመናን ላይ ናቸው፤ በቀና መንገድ የሚሄድ እርሱ ያገለግላኛል።

7 ትዕቢትን የሚያደርግ በቤቴ መካከል አይኖርም፤ ዓመፅን የሚናገር በዓይኔ ፊት አይቀናም።

8 ዓመፅ የሚያደርጉትን ሁሉ ከእግዚአብሔር ከተማ አጠፋቸው ዘንድ፤ የምድርን ኃጢአተኞች ሁሉ በማለዳ እገድላቸዋለሁ።

መዝሙር 102

ባዘነና ልመናውን በእግዚአብሔር ፊት ባፈሰሰ ጊዜ የችግረኛ ጸሎት።

1 አቤቱ፤ ጸሎቴን ሰማኝ፤ ጩኸቴም ወደ አንተ ይድረስ።

2 በመከራዬ ቀን ፊትህን ከኔ አትመልስ፤ ጆሮህን ወደ እኔ አዘንብል፤ በጠራሁህ ቀን ፈጥነህ ሰማኝ።

3 ዘመኔ እንደ ጠስ አልቃለችና፤ አጥንቶቼም እንደ መቃጠያ ተቃጥለዋልና።

4 እህል መብላት ተረስቶኛልና ተቀሠፍሁ ልቤም እንደ ሣር ደረቀ።

5 ከጩኸቴ ድምፅ የተነሣ አጥንቶቼ ከሥጋዬ ጋር ተጣበቁ።

6 እንደ ምድረ በዳ እርኩም መሰልሁ፤ በፈረሰ ቤት እንዳለ እንደ ጉጉት ሆንሁ።

7 ተጋሁ፤ በሰገነትም እንደሚኖር ብቸኛ ድንቢጥ ሆንሁ።

8 ጠላቶቼ ሁልጊዜ ይሰድቡኛል፤ የሚያሳድዱኝም ተማግሉብኝ።

- 9 አመድን እንደ እህል ቅሜአለሁና፣ መጠጤንም ከእንባዬ ጋር ቀላቅያለሁና፣
- 10 ከቀላጣህና ከመግትህም የተነሣ፤ አንሥተኸኛልና፣ ጥለኸኝማልና።
- 11 ዘመናቼ እንደ ጥላ አዘንብለዋል፤ እኔም እንደ ሣር ደርቄአለሁ።
- 12 አንተ ግን፣ አቤቱ፣ ለዘላለም ትኖራለህ፣ መታሰቢያህም ለልጅ ልጅ ነው።
- 13 አንተ ተነሥ ጽዮንንም ይቅር በላት፣ የምሕረትዋ ጊዜ ነውና፣ ዘመንዋም ደርሶአልና፤
- 14 ባሪያዎችህም ድንጋዮችዋን ወድደዋልና፣ ለመሬትዋም አዝነዋልና።
- 15 አቤቱ፣ አሕዛብ ስምህን፣ ነገሥታትም ሁሉ ክብርህን ይፈራሉ፤
- 16 እግዚአብሔር ጽዮንን ይሠራታልና፣ በክብሩም ይገለጣልና።
- 17 ወደ ችግረኞች ጸሎት ተመለከተ፣ ለመናቸውንም አልናቀም።
- 18 ይህ ለሚመጣ ትውልድ ይጻፍ፣ የሚፈጠርም ሕዝብ ለእግዚአብሔር እልል ይላል፤
- 19 እግዚአብሔር ከመቅደሱ ከፍታ ሆኖ ተመልክቶአልና፣ ከሰማይ ሆኖ ምድርን አይቶአልና፤
- 20 የእስረኞችን ጩኸት ይሰማ ዘንድ፣ ሊገድሉ የተፈረደባቸውን ያድን ዘንድ፤
- 21 የእግዚአብሔርን ስም በጽዮን ምስጋናውንም በአያሩሳሌም ይናገሩ ዘንድ፤
- 22 አሕዛብ በአንድነት በተሰበሰቡ ጊዜ መንግሥታትም ለእግዚአብሔር ይገዙ ዘንድ።
- 23 በኃይሉ ጎዳና መለሰለት። የዘመኔን አነስተኛነት ንገረኝ።
- 24 በዘመኔ እኩሌታ አትውሰደኝ፤ ዓመቶችህ ለልጅ ልጅ ናቸው።
- 25 አቤቱ፣ አንተ ከጥንት ምድርን መሠረትህ፣ ሰማያትም የእጅህ ሥራ ናቸው።
- 26 እነርሱ ይጠፋሉ፣ አንተ ግን ትኖራለህ፤ ሁላቸው እንደ ልብስ ያረጃሉ፣ እንደ መገናጸፊያም ትለውጣቸዋለህ፣ ይለውጡማል፤
- 27 አንተ ግን ያው አንተ ነህ፣ ዓመቶችህም ከቶ አያልቁም።

28 የባሪያዎችህም ልጆች ይኖራሉ፣ ዘራቸውም ለዘላለም ትጸናላች።

መዝሙር 103

የዳዊት መዝሙር።

- 1 ነፍሴ ሆይ፣ እግዚአብሔርን ባርኪ፣ አጥንቶቼም ሁሉ፣ የተቀደሰ ስሙን።
- 2 ነፍሴ ሆይ፣ እግዚአብሔርን ባርኪ፣ ምስጋናውንም ሁሉ አትርሺ፤
- 3 ኃጢአትሽን ሁሉ ይቅር የሚል፣ ደዌሽንም ሁሉ የሚፈውስ።
- 4 ሕይወትሽን ከጥፋት የሚያድናት፣ በምሕረቱና በቸርነቱ የሚከልልሽ።
- 5 ምኞትሽን ከበረከቱ የሚያጠግባት፣ ጉልማስነትሽን እንደ ንስር ያድሳል።
- 6 እግዚአብሔር ይቅርታ አድራጊ ነው፤ ለተበደሉ ሁሉ ይፈርዳል።
- 7 ለሙሴ መንገዱን አስታወቀ፣ ለእስራኤል ልጆችም አደራረጉን።
- 8 እግዚአብሔር መሐሪና ይቅር ባይ ነው፣ ከቀላጣ የራቀ ምሕረቱም የበዛ።
- 9 ሁልጊዜም አይቀሥፍም፣ ለዘላለምም አይቁጣም።
- 10 እንደ ኃጢአታችን አላደረገብንም፣ እንደ በደላችንም አልከፈለንም።
- 11 ሰማይ ከምድር ከፍ እንደሚል፣ እንዲሁ እግዚአብሔር ምሕረቱን በሚፈሩት ላይ አጠነከረ።
- 12 ምሥራቅ ከምዕራብ እንደሚርቅ፣ እንዲሁ ኃጢአታችንን ከእኛ አራቀ።
- 13 አባት ለልጆቹ እንደሚራራ እንዲሁ እግዚአብሔር ለሚፈሩት ይራራል፤
- 14 ፍጥረታችንን እርሱ ያውቃልና፤ አቤቱ፣ እኛ አፈር እንደ ሆንን አስብ።
- 15 ሰውስ ዘመኑ እንደ ሣር ነው፤ እንደ ዱር አበባ እንዲሁ ያብባል፤
- 16 ነፍስ በነፈሰበት ጊዜ ያልፋልና፣ ስፍራውንም ደግሞ አያውቀውምና።
- 17 የእግዚአብሔር ምሕረት ግን ከዘላለም እስከ ዘላለም በሚፈሩት ላይ፣ ጽድቁም በልጅ ልጆች ላይ ነው፤

18 ቃል ኪዳንን በሚጠብቁ፣ ትእዛዙንም ያደርጉአት ዘንድ በሚያስቡ ላይ ነው።

19 እግዚአብሔር ዙፋኑን በሰማይ አዘጋጀ፣ መንግሥቱም ሁሉን ትገዛለች።

20 ቃሉን የምትፈጽሙ ብርቱዎችና ኃያላን፣ የቃሉንም ድምፅ የምትሰሙ መላእክቱ ሁሉ፣ እግዚአብሔርን ባርኩ።

21 ሠራዊቱ ሁሉ፣ ፈቃዱን የምታደርጉ አገልጋዮቹ፣ እግዚአብሔርን ባርኩ።

22 ፍጥረቶቹ ሁሉ በግዛቱ ስፍራ ሁሉ፣ እግዚአብሔርን ባርኩ። ነፍሴ ሆይ፣ እግዚአብሔርን ባርኩ።

መዝሙር 104

የዳዊት መዝሙር።

1 ነፍሴ ሆይ፣ እግዚአብሔርን ባርኩ፤ አቤቱ አምላኬ ሆይ፣ አንተ እጅግ ታላቅ ነህ፤ ክብርንና ግርማን ለበስህ።

2 ብርሃንን እንደ ልብስ ለበስህ፤ ሰማይንም እንደ መጋረጃ ዘረጋህ፤

3 እልፍኙን በውኃ የሚሠራ፣ ሰረገላውን ደመና የሚያደርግ፣ በነፋስ ክንፍም የሚሄድ፣

4 መላእክቱን መንፈስ የሚያደርግ፣ አገልጋዮቹንም የእሳት ነበልባል።

5 ለዘላለም እንዳትናወጥ ምድርን በመሠረትዋ ላይ መሠረታት።

6 በጥልቅ እንደ ልብስ ከደንሃት፣ በተራሮችም ላይ ውኆች ይቆማሉ።

7 ከዘለፋህም ይሸሻሉ፣ ከነጉድጓድህም ድምፅ ይደነግጣሉ፤

8 ወደ ተራሮች ይወጣሉ፣ ወደ ቁላዎች ወዳዘጋጀህላቸው ስፍራ ይወርዳሉ፤

9 እንዳያልፉትም ድንበር አደረግህላቸው ምድርን ይከድኑ ዘንድ እንዳይመለሱ።

10 ምንጮችን ወደ ቁላዎች ይልካል፤ በተራሮች መካከል ውኆች ያልፋሉ፤

11 የዱር አራዊትን ሁሉ ያጠጣሉ፣ የበረሃ አህያዎችም ጥማታቸውን ይረካሉ።

12 የሰማይም ወፎች በእነርሱ ዘንድ ያድራሉ፣ በድንጋዩ ስንጥቅ መካከልም ይጮኻሉ።

13 ተራሮችን ከላይ የሚያጠጣቸው፤ ከሥራህ ፍሬ ምድር ትጠግባለች።

14 እንጀራን ከምድር ያወጣ ዘንድ ለምለሙን ለሰው ልጆች ጥቅም፣ ማርንም ለእንስሳ ያበቅላል።

15 ወይን የሰውን ልብ ደስ ያሰኛል፣ ዘይትም ፊትን ያበራል፣ እህልም የሰውን ጉልበት ያጠነክራል።

16 የእግዚአብሔር ዛፎች እርሱም የተከላቸው የሊባኖስ ዝግባዎች ይጠግባሉ።

17 በዚያም ወፎች ይዋለዳሉ፣ የሽመላ ቤትም የእነርሱ ጎረቤት ነው።

18 ረጃጅም ተራራዎች ለዋላዎች፣ ድንጋዮችም ለእሽኮኮች መሸሻ ናቸው።

19 ጨረቃን ለጊዜዎች አደረገ፤ ፀሐይም መግቢያውን ያውቃል።

20 ጨለማ ታደርጋለህ ሌሊትም ይሆናል፤ በእርሱም የዱር አራዊት ሁሉ ይወጡበታል።

21 የአንበሳ ግልገሎች ለመንጠቅ ይጮኻሉ፣ ከእግዚአብሔርም ምግባቸውን ይሻሉ።

22 ፀሐይ ስትወጣ ይሰበሰባሉ በየዋሻቸውም ይተኛሉ።

23 ሰው ወደ ተግባሩ፣ እስኪመሸም ድረስ ወደ ሥራው ይወጣል።

24 አቤቱ፣ ሥራህ እጅግ ብዙ ነው፤ ሁሉን በጥበብ አደረግህ፣ ምድርም ከፍጥረትህ ተሞላች።

25 ይህች ባሕር ታላቅና ሰፊ ናት፤ በዚያ ስፍራ ቍጥር የሌለው ተንቀሳቃሽ፣ ታላላቆችና ታናናሾች እንስሶች አሉ።

26 በዚያ ጊዜ መርከቦች ይሄዳሉ፣ በዚያም ላይ የፈጠርኸው ዘንድ ይጫወትበታል።

27 ምግባቸውን በየጊዜው ትሰጣቸው ዘንድ እነዚህ ሁሉ አንተን ተስፋ ያደርጋሉ።

28 በሰጠሃቸውም ጊዜ ይሰበሰባሉ፤ እጅህን ትከፍታለህ፣ ከመልካም ነገርም ይጠግባሉ።

29 ፊትህን ስትሰውር ይደነግጣሉ፤ ነፍሳቸውን ታወጣለህ ይሞታሉም፣ ወደ አፈራቸውም ይመለሳሉ።

30 መንፈስህን ትልካለህ ይፈጠራሉም፣ የምድርንም ፊት ታድሳለህ።

31 የእግዚአብሔር ክብር ለዘላለም ይሁን፤ እግዚአብሔር በሥራው ደስ ይለዋል።

32 ምድርን ያያል እንድትንቀጠቀጥም ያደርጋል፤ ተራሮችን ይዳስሳል ይጤሳሉም።

33 በሕይወቱ ሳለሁ ለእግዚአብሔር እቀኛለሁ፤ ለአምላኬም በምኖርበት ዘመን ሁሉ እዘምራለሁ።

34 ቃሌ ለእርሱ ይጣፍጠው፤ እኔም በእግዚአብሔር ደስ ይለኛል።

35 ጎጥኣን ከምድር ይጥፉ፤ ዓመፀኞች እንግዲህ አይገኙ። ነፍሴ ሆይ፤ እግዚአብሔርን ባርኪ። ሃሌ ሉያ።

መዝሙር 105

ሃሌ ሉያ።

1 እግዚአብሔርን አመስግኑ ስሙንም ጥሩ፤ ለአሕዛብም ሥራውን አውሩ።

2 ተቀኙለት፤ ዘምሩለት፤ ተአምራቱንም ሁሉ ተናገሩ።

3 በቅዱስ ስሙ ተጓደዱ፤ እግዚአብሔርን የሚፈልግ ልብ ደስ ይበለው።

4 እግዚአብሔርን ፈልጉት ትጸናላችሁም፤ ሁልጊዜ ፊቱን ፈልጉ።

5-6 ባሪያዎቹ የአብርሃም ዘር፤ ለእርሱም የተመረጣችሁ የያዕቆብ ልጆች ሆይ፤ የሠራትን ድንቅ አስቡ፤ ተአምራቱን የአፉንም ፍርድ።

7 እርሱ እግዚአብሔር አምላካችን ነው፤ ፍርዱ በምድር ሁሉ ነው።

8 ቃል ኪዳኑን ለዘላለም፤ እስከ ሺህ ትውልድ ያዘዘውን ቃሉን አሰቡ።

9 ለአብርሃም ያደረገውን፤ ለይስሐቅም የማለውን፤

10 ለያዕቆብ ሥርዓት እንዲሆን ለእስራኤልም የዘላለም ኪዳን እንዲሆን አጸና።

11 እንዲሁም አለ። ለአንተ የከነዓንን ምድር የርስታችሁን ገመድ እሰጣለሁ፤

12 ይህም የሆነው እነርሱ በቀጥር ጥቂቶች ሰዎች፤ እጅግ ጥቂቶችና ስደተኞች ሲሆኑ ነው።

13 ከሕዝብ ወደ ሕዝብ፤ ከመንግሥታትም ወደ ሌላ ሕዝብ አለፉ።

14-15 የቀባኝቸውን አትዳስሱ፤ በነቢያቱም ክፉ አታድርጉ ብሎ፤ ሰው ግፍ ያደርግባቸው ዘንድ አልፈቀደም፤ ስለ እነርሱም ነገሥታትን ገሠጸ።

16 በምድር ላይ ራብን ጠራ፤ የእህልን ኃይል ሁሉ ሰበረ።

17 በፈታቸው ሰውን ላከ፤ የሴፍ ለባርነት ተሸጠ።

18 እግሮቹም በእግር ብረት ደከሙ፤ እርሱም በብረት ውስጥ ገባ።

19 ቃሌ እስኪመጣለት ድረስ፤ የእግዚአብሔር ቃል ፈተነው።

20 ንጉሥ ላከ ፈታውም፤ የአሕዛብም አለቃ አስፈታው።

21 የቤቱ ጌታ፤ የጥሪቱ ሁሉ ገዢ አደረገው፤

22 አለቆቹን እንደ ፈቃዱ ይገሥጽ ዘንድ፤ ሽማግሌዎቹንም ጥበበኞች ያደርጋቸው ዘንድ።

23 እስራኤልም ወደ ግብጽ ገባ፤ ያዕቆብም በካም አገር ተቀመጠ።

24 ሕዝቡንም እጅግ አበዛ፤ ከጠላቶቻቸውም ይልቅ አበረታቸው።

25 ሕዝቡን ይጠሉ ዘንድ በባሪያዎቹም ላይ ይተነኩሉ ዘንድ ልባቸውን ለወጠ።

26 ባሪያውን ሙሴን የመረጠውንም አሮንን ላከ።

27 የተአምራቱን ነገር በላያቸው ድንቁንም በካም አገር አደረገ።

28 ጨለማን ላከ ጨለመባቸውም፤ በቃሉም ዐመፁ።

29 ውኃቸውን ወደ ደም ለወጠ፤ ዓሦቻቸውንም ገደለ።

30 ምድራቸው የንጉሥቻቸውም ቤቶች በጓጉንቸር ሞሉ።

31 ተናገረ፤ የውሻ ዝንብ ትንኝም በዳርቻቸው መጡ።

32 ዝናባቸውን በረዶ አደረገው፤ እሳትም በምድራቸው ተቃጠለች።

33 ወይናቸውንና በለሳቸውን መታ፤ የአገራቸውንም ዛፍ ሁሉ ሰበረ።

34 ተናገረ፤ አንበጣም ስፍር ቀጥር የሌለውም ኩብኩባ መጣ፤

35 የአገራቸውንም ለምለም ሁሉ በላ፤ የምድራቸውንም ፍሬ በላ።

36 የአገራቸውንም በኮር ሁሉ፤ የጉልበታቸውን መጀመሪያ ሁሉ መታ።

37 ከወርቅና ከብርም ጋር አወጣቸው፤ በወገናቸውም ውስጥ ደዌ አልነበረም።

38 ፈርተዎቸው ነበርና ግብጽ በመውጣታቸው ደስ አላት።

39 ደመናን ለመሸፈኛ ዘረጋባቸው፤ እሳትንም በሌሊት ያበራሳቸው ዘንድ ዘረጋ።

40 ለመኑ፤ ድርጭትንም አመጣላቸው፤ የሰማይንም እንጀራ አጠገባቸው።

41 ዓለቱን ሰነጠቀ፤ ውኃውም ፈሰሰ፤ ወንዞች በበረሃ ሄዱ፤

42 ለባሪያው ለአብርሃም የነገረውን ቅዱስ ቃሉን አስቦአልና።

43 ሕዝቡንም በደስታ የተመረጡትንም በእልልታ አወጣ።

44 የአሕዛብንም አገሮች ሰጣቸው፤ የወገኖችንም ድካም ወረሱ።

45 ሕጉን ይጠብቁ ዘንድ፤ ሥርዓቱንም ይፈልጉ ዘንድ። ሃሌ ሉያ

መዝሙር 106

1 ሃሌ ሉያ፤ ቸር ነውና፤ ምህረቱም ለዘላለም ነውና እግዚአብሔርን አመስግኑ።

2 የእግዚአብሔርን ኃይል ሥራ ማን ይናገራል? ምስጋናውንስ ሁሉ ማን ያሰማል?

3 ፍርድን የሚጠብቁ፤ ጽድቅንም ሁልጊዜ የሚያደርጉ ምስጋኖች ናቸው።

4 አቤቱ፤ በሕዝብህ ሞገስ አስበን፤ በመድኃኒትህም ጎብኘን፤

5 የመረጥሃቸውን በነጎት እናይ ዘንድ፤ በሕዝብህም ደስታ ደስ ይለን ዘንድ፤ ከርስትህም ጋር እንንደድ ዘንድ።

6 ከአባቶቻችን ጋር ኃጢአትን ሠራን፤ ዐመፅንም፤ በደልንም።

7 አባቶቻችን በግብጽ ሳሉ ተአምራትህን አላስተዋሉም፤ የምሕረትህንም ብዛት አላሰቡም፤ በኤርትራ ባሕር ባለፉ ጊዜ ዐመፁብህ።

8 ኃይሉን ግን ለማስታወቅ፤ ስለ ስሙ አዳናቸው።

9 የኤርትራንም ባሕር ገሠጸ እርሱም ደረቀ፤ እንደ ምድረ በዳ በጥልቅ መራቸው።

10 ከሚጠሉአቸውም እጅ አዳናቸው፤ ከጠላትም እጅ ተቤገቸው።

11 ያሳደዱአቸውንም ውኃ ደፈናቸው፤ ከእነርሱም አንድ አልቀረም።

12 በዚያን ጊዜ በቃሉ አመኑ፤ ምስጋናውንም ዘመሩ።

13 ፈጥነውም ሥራውን ረሱ፤ በምክሩም አልታገሡም።

14 በምድረ በዳም ምኞትን ተመኙ፤ በበረሃም እግዚአብሔርን ተፈታተኑት።

15 የለመኑትንም ሰጣቸው፤ ለነፍሳቸው ግን ክሳትን ላከ።

16 ሙሴንም እግዚአብሔር የቀደሰውንም አርንን በሰፈር ተመቀኙአቸው።

17 ምድርም ተከፈተች ዳታንንም ዋጠችው፤ የአቤሮንንም ወገን ደፈነች፤

18 በማሳበራቸውም እሳት ነደደች፤ ነበልባልም ኅጥአንን አቃጠላቸው።

19 በኮሬብም ጥጃን ሠሩ፤ ቀልጠ ለተሠራ ምስልም ሰገዱ።

20 ሣርም በሚበላ በበሬ ምሳሌ ክብራቸውን ለወጡ።

21-22 ታላቅ ነገርንም በግብጽ፤ ድንቅንም በካራን ምድር፤ ግሩም ነገርንም በኤርትራ ባሕር ያደረገውን ያዳናቸውንም እግዚአብሔርን ረሱ።

23 እንዳያጠፋቸው ቀራጣውን ይመልስ ዘንድ የተመረጠው ሙሴ በመቅሠፍት ጊዜ በፊቱ ባይቆም ኖሮ፤ ያጠፋቸው ዘንድ ተናገረ።

24 የተወደደችውን ምድር ናቁ፤ በቃሉም አልታመኑም፤

25 በድንኳኖቻቸውም ውስጥ አንጎራጎሩ፤ የእግዚአብሔርን ቃል አልሰሙም።

26-27 በምድረ በዳም ይጥላቸው ዘንድ፤ ዘራቸውንም በአሕዛብ መካከል ይጥል ዘንድ፤ በየአገሩም ይበትናቸው ዘንድ፤ እጁን አነሣባቸው።

28 በብዔል ፌጎርም ተባበሩበት፤ የሙታንንም መሥዋዕት በሉ።

29 በሥራቸውም አስመረሩት፤ ቸነፈርም በላያቸው በዛ።

30 ፊንሐስም ተነሥቶ ፈረደባቸው፤ ቸነፈሩም ተወ፤

31 ያም እስከ ዘላለም ለልጅ ልጅ ጽድቅ ሆኖ ተቈጠረለት።

32-33 በክርክር ውኃ ዘንድም አስቈጡት፤ መንፈሱን አስመርረዋታልና፤ ስለ እነርሱም ሙሴ ተበሳጩ፤ በከንፈሮቹም በስንፍና ተናገረ።

34 እግዚአብሔርም እንዳላቸው አሕዛብን አላጠፋም፤

35 ከአሕዛብም ጋር ተደባለቁ፤ ሥራቸውንም ተማሩ።

36 ለጣዖቶቻቸውም ተገዙ፤ ወጥመድም ሆኑባቸው።

37 ወንዶች ልጆቻቸውንና ሴቶች ልጆቻቸውን ለአጋንንት ሠው፤

38 የወንዶች ልጆቻቸውንና የሴቶች ልጆቻቸውን ደም፣ ለከነዓን ጣዖቶች የሠውአቸውን ንጹሕ ደም አፈሰሱ፤ ምድርም በደም ረከሰች።

39 በሥራቸው ረከሱ፤ በማድረጋቸውም አመነዘሩ።

40 የእግዚአብሔርም ቀራጣ በሕዝቡ ላይ ነደደ፤ ርስቱንም ተጸየፈ።

41 ወደ አሕዛብም እጅ አሳለፋቸው፤ የሚጠሉአቸውም ገዙአቸው።

42 ጠላቶቻቸውም ግፍ አደረጉባቸው፤ ከእጃቸውም በታች ተዋረዱ።

43 ብዙ ጊዜ አዳናቸው፤ ነገር ግን በምክራቸው አስመረሩት፤ በኃጢአታቸውም ተዋረዱ።

44 እርሱ ግን ጩኸታቸውን በሰማ ጊዜ ጭንቃቸውን ተመለከተ፤

45 ለእነርሱም ኪዳኑን አሰበ፤ እንደ ምሕረቱም ብዛት ተጸጸተ።

46 በማረኩአቸውም ሁሉ ፊት ሞገሰን ሰጣቸው።

47 አምላካችን እግዚአብሔር ሆይ፤ አድነን፤ ቅዱስ ስምህን እናመሰግን ዘንድ፤ በምስጋናህም እንመካ ዘንድ፤ ከአሕዛብ መካከል ሰብስበን።

48 ከዘላለም እስከ ዘላለም የእስራኤል አምላክ እግዚአብሔር ይባረክ ሕዝብም ሁሉ አሜን ይበል። ሃሌ ሉያ።

መዝሙር 107

ሃሌ ሉያ።

1 ቸር ነውና፤ ምሕረቱ ለዘላለም ነውና እግዚአብሔርን አመስግኑ፤

2 እግዚአብሔር ያዳናቸው፤ ከጠላቶች እጅ ያዳናቸው ይናገሩ።

3 ከምሥራቅና ከምዕራብ፤ ከሰሜንና ከባሕር፤ ከየአገሩ ሰበሰባቸው።

4 ውኃ በሌለበት ምድረ በዳ ተቅበዘበዙ፤ የሚኖሩበትንም ከተማ መንገድ አላገኙም።

5 ተራቡ ተጠሙም፤ ነፍሳቸውም በውስጣቸው አለቀች።

6 በተጨማሪ ጊዜ ወደ እግዚአብሔር ጮኹ፤ ከመከራቸውም አዳናቸው፤

7 ወደሚኖሩበት ከተማ ይሄዱ ዘንድ የቀና መንገድን መራቸው።

8 ለሰው ልጆች ስላደረገው ተአምራት ስለ ምሕረቱም እግዚአብሔርን ያመስግኑ፤

9 የተራቦችን ነፍስ አጥግቦአልና፤ የተራቁተችንም ነፍስ በበረከት ሞልቶአልና።

10 በጨለማ በሞትም ጥላ የተቀመጡ፤ በችግር በብረትም የታሰሩ፤

11 የእግዚአብሔርን ቃል ስለ ዐመፁ፤ የልዑልንም ምክር ስለ ናቁ፤

12 ልባቸው በድካም ተዋረደ፤ ታመሙ የሚረዳቸውም አጡ።

13 በተጨማሪ ጊዜ ወደ እግዚአብሔር ጮኹ፤ ከመከራቸውም አዳናቸው።

14 ከጨለማና ከሞት ጥላ አወጣቸው፤ እስራታቸውንም ሰበረ።

15 ለሰው ልጆች ስላደረገው ተአምራት ስለ ምሕረቱም እግዚአብሔርን ያመስግኑ፤

16 የናሱን ደዶች ሰብሮአልና፤ የብረቱንም መወርወሪያ ቈርጠአልና።

17 ስለ ዓመፃቸው ሰነፉ፤ ስለ ኃጢአታቸውም ተቸገሩ።

18 ሰውነታቸው መብልን ሁሉ ተጸየፈች፤ ወደ ሞትም ደጆች ቀረቡ።

19 በተጨማሪ ጊዜም ወደ እግዚአብሔር ጮኹ፤ ከመከራቸውም አዳናቸው።

20 ቃሉን ላከ ፈወሳቸውም፤ ከጥፋታቸውም አዳናቸው።

21 ለሰው ልጆች ስላደረገው ተአምራት ስለ ምሕረቱም እግዚአብሔርን ያመስግኑ፤

22 የምስጋና መስዋዕትንም ይሠውሉት፤ በእልልታም ሥራውን ይንገሩ።

23 በመርከቦች ወደ ባሕር የሚወርዱ፤ በታላቅ ውኃ ሥራቸውን የሚሠሩ፤

24 እነርሱ የእግዚአብሔርን ሥራ፤ በጥልቅም ያለችውን ድንቁን አዩ።

25 ተናገረ፤ ዐውሎ ነፋስም ተነሣ፤ ሞገድም ከፍ ከፍ አለ።

26 ወደ ሰማይ ይወጣሉ ወደ ጥልቅም ይወርዳሉ፤ ነፍሳቸውም በመከራ ቀለጠች።

27 ደንገጡ እንደ ሰካርም ተንገደገዱ፤ ጥበባቸውም ሁሉ ተዋጠች።

28 በተጨማሪም ጊዜ ወደ እግዚአብሔር ጮኹት ከመከራቸውም አዳናቸው።

29 ዐውሎንም ጸጥ አደረገ፤ ሞገዱም ዝም አለ።

30 ዝም ብሎአልና ደስ አላቸው፤ ወደ ፈለጉትም ወደብ መራቸው።

31 ለሰው ልጆች ስላደረገው ተአምራት ስለ ምሕረቱም እግዚአብሔርን ያመስግኑ።

32 በአሕዛብ ጉባኤ ክፍ ክፍ ያድርጉት፤ በሽማግሌዎችም ሸንጎ ያመስግኑት።

33 ወንዞችን ምድረ በዳ፤ የውኃውንም ምንጮች ደረቅ አደረጋቸው፤

34 ከተቀመጡባት ክፍት የተነሣ ፍሬያማዋን ምድር ጨው አደረጋት።

35 ምድረ በዳን ለውኃ መቆሚያ፤ ደረቁንም ምድር የውኃ ምንጮች አደረገ።

36 በዚያም ራብተኞችን አስቀመጠ፤ የሚኖርባትንም ከተማ ሠሩ።

37 እርሻዎችንም ዘሩ ወይኖችንም ተከሉ፤ የእህልንም ሰብል አደረጉ።

38 ባረካቸውም እጅግም በዙ፤ እንስሶቻቸውንም አላሳነሰባቸውም።

39 እነርሱ በችግር በክፍት በጭንቀት ተዋረዱ እያነሱም ሄዱ፤

40 በአለቶችም ላይ ኅሣርን፤ አፈሰሰ፤ መንገድም በሌለበት በምድረ በዳ አሳታቸው።

41 ችግረኛንም ከችግሩ ረዳው፤ እንደ በጎች መንጋ ወገን አደረገው።

42 ቅኖች ያያሉ፤ ደስም ይላቸዋል፤ ኃጢአትም ሁሉ አፍዋን ትዘጋለች።

43 ጥበበኛ የሆነና ይህን የሚጠብቅ ማን ነው? እርሱ የእግዚአብሔርን ምሕረት ያስተውላል።

መዝሙር 108

የዳዊት የምስጋና መዝሙር።

1 ልቤ ጽኑ ነው፤ አቤቱ፤ ልቤ ጽኑ ነው፤ እቀኛለሁ በክብራም እዘምራለሁ።

2 በገና ሆይ፤ ተነሥ፤ መሰንቆም፤ እኔም ማልጄ እነሣለሁ።

3 አቤቱ፤ በአሕዛብ መካከል አመሰግንሃለሁ፤ በወገኖችም መካከል እዘምርልሃለሁ፤

4 ምሕረትህ በሰማይ ላይ ታላቅ ናትና፤ እውነትህም እስከ ደመናት ድረስ ነውና።

5 አቤቱ፤ በሰማይት ላይ ከፍ ከፍ በል፤ ክብርህም በምድር ሁሉ ላይ ትሁን።

6 ወዳጆችህ ይድኑ ዘንድ፤ በቀኝህ አድን አድምጠኝም።

7 እግዚአብሔር በቅድስናው ተናገረ። ደስ ይለኛል፤ ሴኬምንም እካፈላለሁ፤ የሱኮትንም ሸለቆ እሰፍራለሁ።

8 ገለጻድ የእኔ ነው ምናሴም የእኔ ነው፤ ኤፍሬም የራሴ መጠጊያ ነው። ይሁዳ ንጉሤ ነው።

9 ሞዓብ መታጠቢያዬ ነው፤ በኤዶምያስ ላይም ጫማዬን እዘረጋለሁ፤ ፍልስጥኤም ይዝብልኛል።

10 ወደ ጽኑ ከተማ ማን ይወስደኛል? ማንስ እስከ ኤዶምያስ ይመራኛል?

11 አቤቱ፤ የጣልኸኝ አንተ አይደለህምን? አምላክ ሆይ፤ ከሠራዊታችን ጋር አትወጣም።

12 በመከራችን ረድኤትን ስጠን፤ የሰውም ማዳን ከንቱ ነው።

13 በእግዚአብሔር ኃይልን እናደርጋለን፤ እርሱም የሚያስጨንቁንን ያዋርዳቸዋል።

መዝሙር 109

ለመዘምራን አለቃ፤ የዳዊት መዝሙር።

1 አምላክ ሆይ፤ ምሥጋናዬን ዝም አትበል፤

2 የኃጢአተኛ አፍና የተንኩለኛ አፍ በላዬ ተላቅቀውብኛልና፤ በሸንገላ አንደበትም በላዬ ተናገሩ፤

3 በጥል ቃል ከበቡኝ፤ በከንቱም ተሰለፉብኝ።

4 በወደድኋቸው ፋንታ አጣሉኝ፤ እኔ ግን እጸልያለሁ።

5 በመልካም ፋንታ ክፉን በወደድኋቸውም ፋንታ ጠላትነትን መለሱልኝ።

6 በላዬ ኃጢአተኛን ሹም፤ ሰይጣንም በቀኝ ይቁም።

7 በተምዋገተም ጊዜ ተረትቶ ይውጣ፤ ጸሎቱም ኃጢአት ትሁንበት።

8 ዘመኖቼም ጥቂት ይሁኑ፤ ሹመቱንም ሌላ ይውሰድ።

9 ልጆቼም ድሀ አደግ ይሁኑ፤ ሚስቱም መበለት ትሁን።

10 ልጆቹም ተናውጠው ይቅበዝበዙ ይለምኑም፤ ከስፍራቸውም ይባረሩ።

11 ባለዕዳም ያለውን ሁሉ ይበርብረው፤ እንግዶችም ድካሙን ሁሉ ይበዝብዙት።

12 የሚያግዘውንም አያግኝ። ለድሀ አደግ ልጆቹም የሚራራ አይኑር።

13 ልጆቹ ይጥፉ፤ በአንድ ትውልድ ስሙ ይደምሰስ።

14 የአባቶቹ ኃጢአት በእግዚአብሔር ፊት ትታሰብ፤ የእናቱም ኃጢአት አትደምሰስ።

15 በእግዚአብሔር ፊት ሁልጊዜ ይኑሩ፤ መታሰቢያቸው ከምድር ይጥፋ።

16 ምሕረትን ያደርግ ዘንድ አላሰበምና ችግረኛንና ምስኪንን ልቡ የተሰበረውንም ሰው ይገድል ዘንድ አሳደደ።

17 መርገምን ወደደ ወደ እርሱም መጣች፤ በረከትንም አልመረጠም ከእርሱም ራቀች።

18 መርገምን እንደ ልብስ ለበሳት፤ እንደ ውኃም ወደ አንጀቱ፤ እንደ ቅባትም ወደ አጥንቱ ገባች።

19 እንደሚለብሰው ልብስ። ሁልጊዜም እንደሚታጠቀው ትጥቅ ይሁነው።

20 ይህ ሥራ ከእግዚአብሔር ዘንድ በሚያጣሉኝ በነፍሴም ላይ ክፉን በሚናገሩ ነው።

21 አንተ ግን አቤቱ ጌታዬ፤ ስለ ስምህ ምሕረትህን በእኔ ላይ አድርግ፤ ምሕረትህ መልካም ናትና አድነኝ።

22 እኔ ችግረኛ ምስኪንም ነኝና፤ ልቤም በውስጤ ደነገጠብኝ።

23 እንዳለፈ ጥላ አለቅሁ፤ እንደ አንበጣም እረገፍሁ።

24 ጉልበቶቹ በጸም ደከሙ፤ ሥጋዬም ቅቤ በማጣት ከሳ።

25 እኔም በእነርሱ ዘንድ ለነውር ሆንሁ፤ ባዩኝ ጊዜ ራሳቸውን ነቀነቁ።

26 አቤቱ አምላኬ፤ እርዳኝ፤ እንደ ምሕረትህም አድነኝ።

27 አቤቱ፤ እጅህ ይህች እንደ ሆነች፤ አንተም ይህችን እንዳደረግህ ይወቁ።

28 እነርሱ ይራገማሉ አንተ ግን ባርክ፤ በእኔ ላይ የሚነሡ ይፈሩ፤ ባሪያህ ግን ደስ ይበለው።

29 የሚያጣሉኝ እፍረትን ይልበሱ፤ እፍረታቸውን እንደ መግናጸፊያ ይልበሱአት።

30 እግዚአብሔርን በአፌ እጅግ አመሰግናለሁ። በብዙዎችም መካከል አክብረዋለሁ፤

31 ነፍሱን ከሚያሳድዱአት ያድን ዘንድ በድሀ ቀኝ ቆሞአልና።

መዝሙር 110

የዳዊት መዝሙር።

1 እግዚአብሔር ጌታዬን። ጠላቶችህን ለእግርህ መቀመጫ እስካደርግልህ ድረስ በቀኝ ተቀመጥ አለው።

2 እግዚአብሔር የኃይልን በትር ከጽዮን ይልክልሃል፤ በጠላቶችህም መካከል ግዛ።

3 ከአንተ ጋር ቀድሞ በኃይልህ ቀን፤ በቅዱሳን ብርሃን፤ ከአጥቢያ ኮከብ አስቀድሞ ከሆድ ወለድሁህ።

4 እንደ መልክ ጼዴቅ ሥርዓት አንተ ለዘላለም ካህን ነህ ብሎ፤ እግዚአብሔር ማለ አይጸጸትም።

5 እግዚአብሔር በቀኝህ ነገሥታትን በቅጣው ቀን ይቀጠቅጣቸዋል።

6 በአሕዛብ መካከል ይፈርዳል፤ ሬሳዎችንም ያበዛል፤ በሰፊ ምድር ላይ ራሶችን ይቀጠቅጣል።

7 በመንገድ ከፈሳሽ ውኃ ይጠጣል፤ ስለዚህ ራስ ከፍ ከፍ ይላል።

መዝሙር 111

1 ሃሌ ሉያ። አቤቱ፤ በቅኖች ሸንጎ በጉባኤም በፍጹም ልቤ አመሰግንሃለሁ።

2 የእግዚአብሔር ሥራ ታላቅ ናት፤ ደስ በሚሰኙባት ሁሉ ዘንድ የተፈለገች ናት።

3 ሥራው ምስጋናና ግርማ ነው፤ ጽድቁም ለዘላለም ይኖራል።

4 ለተአምራቱ መታሰቢያን አደረገ፤ እግዚአብሔር መሐሪና ይቅር ባይ ነው።

5 ለሚፈሩት ምግብን ሰጣቸው፤ ኪዳኑንም ለዘላለም ያስባል።

6 የአሕዛብን ርስት ይሰጣቸው ዘንድ ለሕዝቡ የሥራውን ብርታት አሳየ።

7 የእጆቹ ሥራ እውነትና ፍርድ ነው፤ ትእዛዙም ሁሉ የታመነ ነው።

8 ለዘላለምም የጸና ነው፤ በእውነትና በቅንም የተሠራ ነው።

9 መድኃኒትንም ለሕዝቡ ሰደደ፤ ኪዳንንም ለዘላለም አዘዘ፤ ስሙ የተቀደሰና የተፈራ ነው።

10 የጥበብ መጀመሪያ እግዚአብሔርን መፍራት ነው፤ ለሚያደርጓትም ሁሉ ደገና ማስተዋል አላቸው፤ ምስጋናውም ለዘላለም ይኖራል።

መዝሙር 112

1 ሃሌ ሉያ። እግዚአብሔርን የሚፈራ፤ ትእዛዙንም እጅግ የሚወድድ ሰው ምስጋና ነው።

2 ዘሩ በምድር ላይ ኃያል ይሆናል፤ የቅኖች ትውልድ ትባረካለች።

3 ክብርና ባለጠግነት በቤቱ ነው፤ ጽድቁም ለዘላለም ይኖራል።

4 ለቅኖች ብርሃን በጨለማ ወጣ፤ መሓሪና ይቅር ባይ ጻድቅም ነው።

5 ቸር ሰው ይራራል ያበድራልም፤ በፍርድም ነገሩን ይፈጽማል።

6 ለዘላለም አይናወጥም፤ የጻድቅ መታሰቢያ ለዘላለም ይኖራል።

7 ከክፉ ነገር አይፈራም፤ በእግዚአብሔር ለመታመን ልቡ የጸና ነው።

8 በጠላቶቹ ላይ እስኪያይ ድረስ ልቡ ጽኑ ነው፤ አይፈራም።

9 በተነ ለችግረኞችም ሰጠ፤ ጽድቁ ለዘላለም ዓለም ይኖራል፤ ቀንዱ በክብር ከፍ ከፍ ይላል።

10 ኃጢአተኛም አይቶ ይቈጣል፤ ጥርሱንም ያፋጫል፤ ይቀልጣልም፤ የኃጢአተኞችም ምኞት ትጠፋለች።

መዝሙር 113

1 ሃሌ ሉያ። የእግዚአብሔር ባሪያዎች ሆይ፤ አመስግኑት፤ የእግዚአብሔርንም ስም አመስግኑ።

2 ከዛሬ ጀምሮ እስከ ዘላለም ድረስ የእግዚአብሔር ስም ቡሩክ ይሁን።

3 ከፀሐይ መውጫ ጀምሮ እስከ መግቢያው ድረስ የእግዚአብሔር ስም ይመስግን።

4 እግዚአብሔር በአሕዛብ ሁሉ ላይ ከፍተኛ ነው፤ ክብሩም ከሰማያት በላይ ነው።

5 እንደ አምላካችን እንደ እግዚአብሔር ማን ነው? በላይ የሚኖር፤

6 በሰማይና በምድር የተዋረዱትን የሚያይ፤

7-8 ከአለቆች ጋር ከሕዝቡም አለቆች ጋር ያኖረው ዘንድ ችግረኛን ከመሬት የሚያነሳ፤ ምስኪንንም ከፋንድያ ከፍ ከፍ የሚያደርግ፤

9 መካኒቱን በቤት የሚያኖራት፤ ደስ የተሰኘችም የልጆች እናት የሚያደርጋት። ሃሌ ሉያ።

መዝሙር 114

ሃሌ ሉያ።

1 እስራኤል ከግብጽ፤ የያዕቆብም ቤት ከእንግዳ ሕዝብ በወጣ ጊዜ፤

2 ይሁዳ መቅደሱ፤ እስራኤልም ግዛቱ ሆነ።

3 ባሕር አየች ሸሸችም፤ ዮርዳኖስም ወደ ኋላው ተመለሰ።

4 ተራሮች እንደ ኮርማዎች፤ ኮረብቶችም እንደ ጠቦቶች ዘለሉ።

5 አንቺ ባሕር የሸሸሽ፤ አንቺም ዮርዳኖስ ወደ ኋላሽ የተመለሰሽ፤ ሆኖችኋል?

6 እናንተም ተራሮች፤ እንደ ኮርማዎች፤ ኮረብቶችስ፤ እንደ ጠቦቶች ለምን ዘለላችሁ?

7 ከያዕቆብ አምላክ ፊት፤ ከጌታ ፊት ምድር ተናወጠች፤

8 ድንጋዩን ወደ ውኃ መቆሚያ፤ ጭንጫውንም ወደ ውኃ ምንጭ ከለወጠ።

መዝሙር 115

1 ለእኛ አይደለም፤ አቤቱ፤ ለእኛ አይደለም፤ ነገር ግን ለስምህ ስለ ምሕረትህ ስለ እውነትህም ምስጋናን ስጥ።

2 አሕዛብ። አምላካቸው ወዴት ነው? አይበሉ።

3 አምላካችንስ በላይ በሰማይ ነው፤ በሰማይም በምድርም የፈቀደውን ሁሉ አደረገ።

4 የአሕዛብ ጣዖታቶች የወርቅና የብር፤ የሰው እጅ ሥራ ናቸው።

5 አፍ አላቸው አይናገሩም፤ ዓይን አላቸው አያዩም፤

6 ጆሮ አላቸው አይሰሙም፤ አፍንጫ አላቸው አያሸትቱም፤

7 እጅ አላቸው አይዳሰሱም፤ እግር አላቸው አይሄዱም፤ በጉሮሮአቸውም አይናገሩም።

8 የሚሠሩአቸውም የሚያምኑባቸውም ሁሉ እንደ እነርሱ ይሁኑ።

9 የእስራኤል ቤት ሆይ፤ በእግዚአብሔር ታመኑ፤ ረድኤታቸውና መታመኛቸው እርሱ ነው።

10 የአሮን ቤት ሆይ፤ በእግዚአብሔር ታመኑ ረድኤታቸውና መታመኛቸው እርሱ ነው።

11 እግዚአብሔርን የምትፈሩ ሆይ፤ በእግዚአብሔር ታመኑ፤ ረድኤታቸውና መታመኛቸው እርሱ ነው።

12 እግዚአብሔር አሰበን ይባርክን፤ የእስራኤልን ቤት ይባረካል፤ የአሮንንም ቤት ይባረካል።

13 እግዚአብሔርን የሚፈሩትን፤ ትንንሾችንና ትልልቆችን ይባርካል።

14 እግዚአብሔር በላያችሁ፤ በላያችሁና በልጆቻችሁ ላይ ይጨምር።

15 እናንተ ሰማይንና ምድርን ለሠራ ለእግዚአብሔር የተባረካችሁ ናችሁ።

16 የሰማያት ሰማይ ለእግዚአብሔር ነው፤ ምድርን ግን ለሰው ልጆች ሰጣት።

17 አቤቱ፤ ሙታን የሚያመሰግኑ አይደሉም ወደ ሲኦልም የሚወርዱ ሁሉ፤

18 እኛ ሕያዋን ግን ከዛሬ ጀምሮ እስከ ዘላለም እግዚአብሔርን እንባርካለን። ሃሌ ሉያ።

መዝሙር 116

ሃሌ ሉያ።

1 እግዚአብሔር የልመናዬን ድምፅ ሰምቶአልና ወደድሁት።

2 ጆሮውን ወደ እኔ አዘንብሎአልና በዘመኔ ሁሉ እጠራዋለሁ።

3 የሞት ጣር ያዘኝ፤ የሲኦልም ሕማም አገኘኝ፤ ጭንቀትንና መከራን አገኘሁ።

4 የእግዚአብሔርንም ስም ጠራሁ። አቤቱ፤ ነፍሴን አድናት።

5 እግዚአብሔር መሐሪና ጻድቅ ነው፤ አምላካችንም ይቅር ባይ ነው።

6 እግዚአብሔር ሕፃናትን ይጠብቃል፤ ተቸገርሁ እርሱም አዳኝ።

7 ነፍሴ ሆይ፤ ወደ ዕረፍትሽ ተመለሽ፤ እግዚአብሔር መልካም አድርጎልሻልና፤

8 ነፍሴን ከሞት፤ ዓይኔንም ከእንባ፤ እግራንም ከመሰናከል አድኖአልና።

9 በሕያዋን አገር በእግዚአብሔር ፊት እሄዳለሁ።

10 አመንሁ ስለዚህም ተናገርሁ፤ እኔም እጅግ ተቸገርሁ።

11 እኔም ከድንጋጤዬ የተነሣ። ሰው ሁሉ ሐሰተኛ ነው አልሁ።

12 ስላደረገልኝ ሁሉ ለእግዚአብሔር ምንን እመልሳለሁ?

13 የመድኃኒትን ጽዋ እቀበላለሁ፤ የእግዚአብሔርንም ስም እጠራለሁ።

14 በሕዝቡ ሁሉ ፊት ስእለቴን ለእግዚአብሔር እፈጽማለሁ።

15 የቅዱሳኑ ሞት በእግዚአብሔር ፊት የከበረ ነው።

16 አቤቱ፤ እኔ ባሪያህ ነኝ፤ ባሪያህ ነኝ፤ የሴት ባሪያህም ልጅ ነኝ፤ ሰንሰለቴን ሰበርህ።

17 ለአንተ የምስጋና መሥዋዕትን እሠዋለሁ፤ የእግዚአብሔርንም ስም እጠራለሁ።

18 በሕዝቡ ሁሉ ፊት ስእለቴን ለእግዚአብሔር እፈጽማለሁ፤

19 በእግዚአብሔር ቤት አደባባይ፤ ኢየሩሳሌም ሆይ፤ በመካከልሽም። ሃሌ ሉያ

መዝሙር 117

ሃሌ ሉያ።

1 አሕዛብ ሁላችሁ፤ እግዚአብሔርን አመስግኑት፤ ወገኖችም ሁሉ ያመስግኑት፤

2 ምሕረቱ በእኛ ላይ ጸንታለችና፤ የእግዚአብሔርም እውነት ለዘላለም ትኖራለች። ሃሌ ሉያ።

መዝሙር 118

ሃሌ ሉያ።

1 እግዚአብሔርን አመስግኑ፤ ቸር ነውና፤ ምሕረቱ ለዘላለም ናትና።

2 ቸር እንደ ሆነ፤ ምሕረቱ ለዘላለም እንደ ሆነች የእስራኤል ቤት አሁን ይንገሩ።

3 ቸር እንደ ሆነ፤ ምሕረቱ ለዘላለም እንደ ሆነች የአሮን ቤት አሁን ይንገሩ።

4 ቸር እንደ ሆነ፤ ምሕረቱ ለዘላለም እንደ ሆነች እግዚአብሔርን የሚፈሩ ሁሉ አሁን ይንገሩ።

5 በተጨማሪም ጊዜ እግዚአብሔርን ጠራሁት፤ ሰማኝ አሰፋልኝም።

- 6 እግዚአብሔር ረዳቴ ነው፤ አልፈራም ሰው ምን ያደርገኛል?
- 7 እግዚአብሔር ረዳቴ ነው፤ እኔም በጠላቶቼ ላይ አያለሁ።
- 8 በሰው ከመታመን ይልቅ በእግዚአብሔር መታመን ይሻላል።
- 9 በገገሮች ተስፋ ከማድረግ ይልቅ በእግዚአብሔር ተስፋ ማድረግ ይሻላል።
- 10 አሕዛብ ሁሉ ከበቡኝ፤ በእግዚአብሔርም ስም አሸነፍኋቸው፤
- 11 መክበቡንስ ከበቡኝ፤ በእግዚአብሔርም ስም አሸነፍኋቸው፤
- 12 ንብ ማርን እንዲከብብ ከበቡኝ፤ እሳትም በእሾህ ውስጥ እንዲነድድ ነደዱ፤ በእግዚአብሔርም ስም አሸነፍኋቸው።
- 13 ገፋሽኝ፤ ለመውደቅም ተንገዳገድሁ፤ እግዚአብሔር ግን አገዘኝ።
- 14 ኃይሌም ዝማሬዬም እግዚአብሔር ነው፤ እርሱም መድኃኒት ሆነልኝ።
- 15 የእልልታና የመድኃኒት ድምፅ በጻድቃን ድንኳን ነው፤ የእግዚአብሔር ቀኝ ኃይልን አደረገኝ።
- 16 የእግዚአብሔር ቀኝ ከፍ ከፍ አደረገኝኝ፤ የእግዚአብሔር ቀኝ ኃይልን አደረገኝ።
- 17 አልሞትም በሕይወት እኖራለሁ እንጂ፤ የእግዚአብሔርንም ሥራ እናገራለሁ።
- 18 መገሠጽስ እግዚአብሔር ገሠጸኝ፤ ለሞት ግን አልሰጠኝም።
- 19 የጽድቅን ደጆች ክፈቱልኝ፤ ወደ እነርሱ ገብቼ እግዚአብሔርን አመሰግናለሁ።
- 20 ይህች የእግዚአብሔር ደጅ ናት፤ ወደ እርሰዋ ጻድቃን ይገባሉ።
- 21 ሰምተኸኛልና፤ መድኃኒትም ሆነኸኛልና አመሰግንሃለሁ።
- 22 ግንበኞች የናቁት ድንጋይ፤ እርሱ የማዕዘን ራስ ሆነ።
- 23 ይህች ከእግዚአብሔር ዘንድ ሆነች፤ ለዓይኖችንም ድንቅ ናት።
- 24 እግዚአብሔር የሠራት ቀን ይህች ናት፤ ሐሄትን እናድርግ፤ በእርሰዋም ደስ ይበለን።
- 25 አቤቱ፤ እባክህ፤ አሁን አድን፤ አቤቱ፤ እባክህ፤ አሁን አቅና።

- 26 በእግዚአብሔር ስም የሚመጣ ቡሩክ ነው፤ ከእግዚአብሔር ቤት መረቅናችሁ።
- 27 እግዚአብሔር አምላክ ነው፤ ለእኛም በራልን፤ እስከ መሠዊያው ቀንዶች ድረስ የበዓሉን መሥዋዕት በገመድ እሰሩት።
- 28 አንተ አምላኬ ነህ አመሰግንህማለሁ። አንተ አምላኬ ነህ፤ ከፍ ከፍ አደርግሃለሁ፤ ሰምተኸኛልና፤ መድኃኒትም ሆነኸኛልና አመሰግንሃለሁ።
- 29 እግዚአብሔርን አመስግኑ፤ ቸር ነውና፤ ምሕረቱ ለዘላለም ናትና።

መዝሙር 119

አሌፍ

- 1 በመንገዳቸው ንጹሐን የሆኑ፤ በእግዚአብሔርም ሕግ የሚሄዱ ምስገኖች ናቸው።
 - 2 ምስክሩን የሚፈልጉ፤ በፍጹም ልብ የሚሹት ምስገኖች ናቸው፤
 - 3 ዓመፅንም አያደርጉም፤ በመንገዶቹም ይሄዳሉ።
 - 4 ትእዛዛትህን እጅግ እንጠብቅ ዘንድ አንተ አዘዘህ።
 - 5 ሥርዓትህን ለመጠበቅ፤ መንገዶቼ ይቀኑ ዘንድ እወድድ ነበር።
 - 6 ትእዛዛትህን ሁሉ ስመለከት በዚያን ጊዜ አላፍርም።
 - 7 አቤቱ፤ የጽድቅህን ፍርድ ስማር በቅን ልብ አመሰግንሃለሁ።
 - 8 ሥርዓትህን እጠብቃለሁ፤ በፍጹም አትጣለኝ።
- ቤት
- 9 ጉልማሳ መንገዱን በምን ያነጻል? ቃልህን በመጠበቅ ነው።
 - 10 በፍጹም ልቤ ፈለግሁህ፤ ከትእዛዛት አታርቀኝ።
 - 11 አንተ እንዳልበድል፤ ቃልህን በልቤ ሰወርሁ።
 - 12 አቤቱ፤ አንተ ቡሩክ ነህ፤ ሥርዓትህን አስተምረኝ።
 - 13 የአፍህን ፍርድ ሁሉ በከንፈሬ ነገርሁ።
 - 14 እንደ ብልጥግና ሁሉ በምስክርህ መንገድ ደስ አለኝ።
 - 15 ትእዛዛትህን አሰላስላለሁ፤ መንገድህንም እፈልጋለሁ።
 - 16 በትእዛዛት ደስ ይለኛል፤ ቃልህንም አልረጋም።

ጋሜል

17 ለባሪያህ መልካም አድርግ ሕያው እንድሆንኔ ቃልህንም እንድጠብቅ።

18 ዓይኖቼን ክፈት፣ ከሕግህም ተአምራትህን አያለሁ።

19 እኔ በምድር እንግዳ ነኝ፤ ትእዛዛትህን ከእኔ አትሰውር።

20 ነፍሴ ሁልጊዜ ፍርድህን እጅግ ናፈቀኝ።

21 ከትእዛዛትህ የሳቱትን ትዕቢተኞችንና ርጉማንን ዘለፍሁ።

22 ምስክርህን ፈልጌአለሁና። ስድብንና ነውርን ከእኔ አርቅ።

23 አለቆች ደግሞ ተቀምጠው እኔን አሙኝ፤ ባሪያህ ግን ሕግህን ያሰላሰል ነበር።

24 ምስክርህም ተድላዬ ነው፣ ሥርዓትህም መካሪዬ ነው።

ዳሌጥ

25 ነፍሴ ወደ ምድር ተጠጋኝ፤ እንደ ቃልህ ሕያው አድርገኝ።

26 መንገድህን ነገርሁ ሰማኸኝም፤ ሥርዓትህን አስተምረኝ።

27 የሥርዓትህን መንገድ እንዳስተውል አድርገኝ፣ ተአምራትህንም አሰላሰላለሁ።

28 ከጎዘን የተነሣ ነፍሴ እንቀላፋች፤ በቃልህ አጠንክረኝ።

29 የዓመፅን መንገድ ከእኔ አርቅ፣ በሕግህም ማረኝ፤

30 የእውነትህን መንገድ መረጥሁ፣ ፍርድህንም አልረሳሁም።

31 አቤቱ፣ ምስክርህን ተጠጋሁ፤ አታሳፍረኝ።

32 ልቤን ባሰፋኸው ጊዜ፣ በትእዛዛህ መንገድ ሮጥሁ።

ሄ

33 አቤቱ፣ የሥርዓትህን መንገድ አስተምረኝ፣ ሁልጊዜም እፈልገዋለሁ።

34 እንዳስተውል አድርገኝ፣ ሕግህንም እፈልጋለሁ፤ በፍጹም ልቤም እጠብቀዋለሁ።

35 እርስዋን ወድጃለሁና የትእዛዛህን መንገድ ምራኝ።

36 ልቤን ወደ ምስክርህ አዘንብል፣ ወደ ስስትም አይሁን።

37 ከንቱ ነገርን እንዳያዩ ዓይኖቼን መልስ፤ በመንገድህ ሕያው አድርገኝ።

38 እንዲፈራራህ ባሪያህን በቃልህ አጽና።

39 ፍርድህ መልካም ናትና የተጠራጠርሁትን ስድብ ከእኔ አርቅ።

40 እነሆ፣ ትእዛዛህን ናፈቅሁ፤ በጽድቅህ ሕያው አድርገኝ

ዋው

41 አቤቱ፣ እንደ ቃልህ፣ ምሕረትህና መድኃኒትህ ይምጡልኝ።

42 በቃልህ ታምኛለሁና ለሚሰድቡኝ በነገር እመልሰላቸዋለሁ።

43 በፍርድህም ታምኛለሁና የእውነትን ቃል ከአፌ ፈጽመህ አታርቅ።

44 ለዘላለም ዓለም ሁልጊዜ ሕግህን እጠብቃለሁ።

45 ትእዛዛትህንም ፈልጌአለሁና አስፍቼ እሄዳለሁ።

46 በነገሥታት ፊት ምስክርህን እናገራለሁ፣ አላፍርምም፤

47 እጅግም በወደድኋቸው በትእዛዛትህ ደስ ይለኛል።

48 እጆቼንም ወደ ወደድኋቸው ወደ ትእዛዛትህ አነሣለሁ፤ ሥርዓትህንም አሰላሰላለሁ።

ዛይ

49 ለባሪያህ ተስፋ ያስደረግኸውን ቃልህን አሰብ።

50 ቃልህ ሕያው አድርጎኛልና ይህች በመከራዬ ደስ አሰኘኸኝ።

51 ትዕቢተኞች እጅግ ዐመፁ፤ እኔ ግን ከሕግህ አልራቅሁም።

52 ከጥንት የነበረውን ፍርድህን አሰብሁ፣ አቤቱ፣ ተጽናናሁም።

53 ሕግህን ከተወከኃጠአተኞች የተነሣ ጎዘን ያዘኝ።

54 በእንግድነቴ አገር ሥርዓትህ መዝሙር ሆነኸኝ።

55 አቤቱ፣ በሌሊት ስምህን አሰብሁ፣ ሕግህንም ጠበቅሁ።

56 ትእዛዛትህንም ፈልጌአለሁና፤ ይህች ሆነኸኛል።

ሐት

57 እግዚአብሔር ክፍሌ ነው፤ ሕግህን እጠብቃለሁ አልሁ።

58 በፍጹም ልቤ ወደ ፊትህ ተማለልሁ፤ እንደ ቃልህ ማረኝ።

59 ስለ መንገዶች አሰብህ፤ እግራንም ወደ ምስክሮች መለስህ።

60 ትእዛዝህን ለመጠበቅ ጨክንህ አልዘገየህም።

61 የኃጥአን ገመዶች ተተብተቡብኝ፤ ሕግህን ግን አልረሳህም።

62 ስለ ጽድቅ ፍርድ፣ በእኩል ሌሊት አመሰግንህ ዘንድ እነሣለሁ።

63 እኔ ለሚፈሩህ ሁሉ፣ ትእዛዝህንም ለሚጠብቁ ባልንጀራ ነኝ።

64 አቤቱ፣ ምሕረትህ በምድር ሁሉ ሞላች፤ ሥርዓትህን አስተምረኝ።

ጤት

65 አቤቱ፣ እንደ ቃልህ ለባሪያህ መልካም አደረግህ።

66 በትእዛዛትህ ታምኛለሁና መልካም ምክርና እውቀትን አስተምረኝ።

67 እኔ ሳልጨነቅ ሳትሁ፤ አሁን ግን ቃልህን ጠበቅሁ።

68 አቤቱ፣ አንተ ቸር ነህ፣ በቸርነትህም ሥርዓትህን አስተምረኝ።

69 የትዕቢተኞች ዓመፅ በላዩ በዛ፤ እኔ ግን በፍጹም ልቤ ትእዛዛትህን እፈልጋለሁ።

70 ለባቸው እንደ ወተት ረጋ፤ እኔ ግን በሕግህ ደስ ይለኛል።

71 ሥርዓትህን እማር ዘንድ ያስጨነቅኸኝ መልካም ሆነልኝ።

72 ከአእላፋት ወርቅና ብር ይልቅ የአፍህ ሕግ ይሻለኛል።

ዮድ

73 እጆችህ ሠሩኝ አበጃጃኝም፤ እንዳስተውል አድርገኝ፣ ትእዛዛትህንም እማራለሁ።

74 በቃልህ ታምኛለሁና የሚፈሩህ እኔን አይተው ደስ ይላቸዋል።

75 አቤቱ፣ ፍርድህ ጽድቅ እንደ ሆነኝ፣ በእውነትህም እንዳስቸገርኸኝ አወቅሁ።

76 ምሕረትህ ለመጽናናቴ ትሁነኝ፣ እንደ ቃልህም ለባሪያህ ይሁነው።

77 ሕግህ ተድላዬ ናትና ቸርነትህ ትምጣልኝ፣ በሕይወትም ልኑር።

78 ትዕቢተኞች በዓመፅ ጠምመውብኛልና ይፈሩ፤ እኔ ግን በትእዛዝህ እጫወታለሁ።

79 የሚፈሩህና ምስክሮችህን የሚያውቁ ወደ እኔ ይመለሱ።

80 እንዳላፍር ልቤ በሥርዓትህ የቀና ይሁን።

ካፍ

81 ነፍሴ መድኃኒትህን ናፈቀኝ፤ በቃልህም ታመንሁ።

82 መቼ ታጽናናኛለህ እያልሁ ዓይኖቼ ስለ ቃልህ ፈዘዙ።

83 በጠሊ እንዳለ አቁማዳ ሆኛለሁና፤ ሥርዓትህን ግን አልረሳሁም።

84 የባሪያህ ዘመኖች ስንት ናቸው? በሚያሳድዱኝስ ላይ መቼ ትፈርድልኛለህ?

85 ኃጢአተኞች ጨዋታን ነገሩኝ፣ አቤቱ፣ እንደ ሕግህ ግን አይደለም።

86 ትእዛዛትህ ሁሉ እውነት ናቸው፤ በዓመፅ አሳድደውኛል፤ እርዳኝ።

87 ከምድር ሊያጠፉኝ ጥቂት ቀርቶአቸው ነበር፤ እኔ ግን ትእዛዛትህን አልተውሁም።

88 እንደ ምሕረትህ ሕያው አድርገኝ፤ የአፍህንም ምስክር እጠብቃለሁ።

ላሜድ

89 አቤቱ፣ ቃልህ በሰማይ ለዘላለም ይኖራል።

90 እውነትህ ለልጅ ልጅ ናት፤ ምድርን መሠረትሃት እርስዋም ትኖራለች።

91 ሁሉም ባሪያዎችህ ናቸውና ቀኑ በትእዛዝህ ይኖራል።

92 ሕግህ ተድላዬ ባይሆን፣ ቀድሞ በገብቀላናዬ በጠፋሁ ነበር።

93 በእርሱ ሕያው አድርገኸኛልና ፍርድህን ለዘላለም አልረሳም።

94 እኔ የአንተ ነኝ፤ ፍርድህን ፈልጌአልሁና አድነኝ።

95 ኃጢአተኞች ያጠፉኝ ዘንድ ጠብቄኝ፤ ምስክርህን ግን መረመርሁ።

96 የሥራህን ሁሉ ፍጻሜ አየሁ፤ ትእዛዝህ ግን እጅግ ሰፊ ነው።

ሜም

97 አቤቱ፣ ሕግህን እንደ ምን እጅግ ወደድሁ! ቀኑን ሁሉ እርሱ ትዝታዬ ነው።

98 ለዘላለም ለእኔ ነውና ትእዛዝህ ከጠላቶቼ ይልቅ አስተዋይ አደረገኝ።

99 ምስክርህ ትዝታዬ ነውና ካስተማሩኝ ሁሉ ይልቅ አስተዋልሁ።

100 ትእዛዝህን ፈልጌአለሁና ከሽማግሌዎች ይልቅ አስተዋልሁ።

101 ቃልህን እጠብቅ ዘንድ ከክፉ መንገድ ሁሉ እግሬን ከለከልሁ።

102 አስተምረኸኛልና ከፍርድህ አልራቅሁም።

103 ቃልህ ለጉሮሮዬ ጣፋጭ ነው፤ ከማርና ከወለላ ይልቅ ለአፌ ጣፈጠኝ።

104 ከትእዛዝህ የተነሣ አስተዋልሁ፤ ስለዚህ የሐሰትን መንገድ ጠላሁ።

ኖን

105 ሕግህ ለእግሬ መብራት፣ ለመንገዴ ብርሃን ነው።

106 የጽድቅህን ፍርድ እጠብቅ ዘንድ ማልሁ፣ አጸናሁም።

107 እጅግ ተቸገርሁ፤ አቤቱ፣ እንደ ቃልህ ሕያው አድርገኝ።

108 አቤቱ፣ ከአፌ የሚወጣውን ቃል ውደድ፣ ፍርድህንም አስተምረኝ።

109 ነፍሴ ሁልጊዜ በእጅህ ውስጥ ናት፤ ሕግህን ግን አልረሳሁም።

110 ኃጢአተኞች ወጥመድን ዘረጉብኝ፤ ከትእዛዝህ ግን አልሳትሁም።

111 የልቤ ደስታ ነውና ምስክርህን ለዘላለም ወረስሁ።

112 ለዘላለም ለፍጻሜውም ትእዛዝህን አደርግ ዘንድ ልቤን አዘነበልሁ።

ሳምኬት

113 ዓመፀኞችን ጠላሁ፣ ሕግህን ግን ወደድሁ።

114 አንተ ረዳቴና መጠጊያዬ ነህ፣ በቃልህም ተማመንሁ።

115 እናንተ ኃጢአተኞች፣ ከእኔ ራቁ፣ የአምላኬንም ትእዛዝ ልፈልግ።

116 እንደ ቃልህ ደግፈኝ፣ ሕያውም እሆናለሁ። ከተስፋይም አልፈር።

117 እርዳኝ እድናለሁም፣ ሁልጊዜም ሥርዓትህን እመረምራለሁ።

118 ምኞታቸው ዓመፀ ነውና ከሥርዓትህ የሚርቁትን ሁሉ አጎሳቄልሃቸው።

119 የምድርን ኃጢአተኞች ሁሉ እንደ ርዕሰት አጠፋሃቸው፤ ስለዚህ ምስክርህን ወደድሁ።

120 ሥጋዬ አንተን ከመፍራት የተነሣ ደንገጠ፤ ከፍርድህ የተነሣ ፈርቻለሁ።

ዔ

121 ፍርድንና ጽድቅን ሠራሁ፤ ለሚያስጨንቁኝ አሳልፈህ አትስጠኝ።

122 ባሪያህን በመልካም ጠብቀው፤ ትዕቢተኞችም አይጋፉኝ።

123 ዓይኖቼ ለማዳንህ፣ ለጽድቅህም ቃል ፈዘዙ።

124 ለባሪያህ እንደ ምሕረትህ አድርግ፣ ሥርዓትህንም አስተምረኝ።

125 እኔ ባሪያህ ነኝ፤ እንዳስተውል አድርገኝ፣ ምስክርህንም አውቃለሁ።

126 ለእግዚአብሔር የሥራ ጊዜ ነው፣ ሕግህንም ሻሩት።

127 ስለዚህ ከወርቅና ከዕንቁ ይልቅ ትእዛዝህን ወደድሁ።

128 ስለዚህ ወደ ትእዛዝህ ሁሉ አቀናሁ፣ የዓመፅንም መንገድ ሁሉ ጠላሁ።

ፌ

129 ምስክሮችህ ድንቆች ናቸው፤ ስለዚህ ነፍሴ ፈለገቻቸው።

130 የቃልህ ፍቺ ያበራል፣ ሕፃናትንም አስተዋዮች ያደርጋል።

131 አፌን ከፈትሁ፣ አለከለክሁም፤ ወደ ትእዛዝህ ናፍቄአለሁና።

132 ስምህን ለሚወድዱ እንድምታደርገው ፍርድ፣ ወደ እኔ ተመልከተ ማረኝም።

133 አካሄድን እንደ ቃልህ አቅና፤ ኃጢአትም ሁሉ አይግዛኝ።

134 ከሰው ግፍ አድነኝ፤ ትእዛዝህንም እጠብቃለሁ።

135 በባሪያህ ላይ ፊትህን አብራ፥ ሥርዓትህንም አስተምረኝ።

136 ሕግህን አልጠበቅሁምና የውኃ ፈሳሽ ከዓይኖቼ ፈሰሰ።
ጻዴ

137 አቤቱ፥ አንተ ጻድቅ ነህ፥ ፍርድህም ቅን ነው።

138 ምስክርህን በጽድቅ አዘገዘህ፥ እጅግም ቅን ነው።

139 ጠላቶቼ ቃልህን ረስተዋልና የቤትህ ቅንዓት አቀለጠኝ።

140 ቃልህ እጅግ የነጠረ ነው፥ ባሪያህም ወደደው።

141 እኔ ታናሽና የተናቅሁ ነኝ፤ ትእዛዛትህን ግን አልረሳሁም።

142 ጽድቅህ የዘላለም ጽድቅ ነው፥ ቃልህም እውነት ነው።

143 መከራና ችግር አገኙኝ፤ ትእዛዛትህ ግን ተድላዬ ናቸው።

144 ምስክርህ ለዘላለም ጽድቅ ነው፤ እንዳስተውል አድርገኝ፥ በሕይወትም አኑረኝ።

ቆፍ

145 በፍጹም ልቤ ጮኸሁ፥ አቤቱ፥ ስማኝ፤ ሥርዓትህን እፈልጋለሁ።

146 ወደ አንተ ጮኸሁ፤ አድነኝ፥ ምስክርህንም እጠብቃለሁ።

147 ማለዳ ጮኸሁ፤ ቃልህንም ተስፋ አድርጌአለሁ።

148 ቃልህን አስብ ዘንድ ዓይኖቼ ለመማለድ ቀደሙ።

149 አቤቱ፥ እንደ ቸርነትህ ድምጹን ሰማ፤ እንደ ፍርድህ ሕያው አድርገኝ።

150 በዓመፃ የሚያሳድዱኝ ቀረቡ፥ ከሕግህም ራቁ።

151 አቤቱ፥ አንተ ቅርብ ነህ፥ መንገዶችህም ሁሉ ቅኖች ናቸው።

152 ከዘላለም እንደ መሠረትኸው ከቀድሞ ጀምሮ ከምስክርህ የተነሣ አወቅሁ።

ሬስ

153 ሕግህን አልረሳሁምና ችግራን ተመልከት አድነኝም።

154 ፍርዴን ፍረድ አድነኝም፤ ስለ ቃልህ ሕያው አድርገኝ።

155 መድኃኒት ከገጥአን ሩቅ ነው፥ ሥርዓትህን አልፈለጉምና።

156 አቤቱ፥ ቸርነትህ እጅግ ብዙ ነው፤ እንደ ፍርድህ ሕያው አድርገኝ።

157 ያሳደዱኝና ያስጨነቁኝ ብዙዎች ናቸው፤ ከምስክር ግን ፈቀቅ አላልሁም።

158 ቃልህን አልጠበቁምና ሰነፎችን አይቼ አዘንሁ።

159 ትእዛዛህን እንደ ወደድሁ ተመልከት፤ አቤቱ፥ በምሕረትህ ሕያው አድርገኝ።

160 የቃልህ መጀመሪያ እውነት ነው፥ የጽድቅህንም ፍርድ ሁሉ ለዘላለም ነው።

ላን

161 ገዢዎች በከንቱ አሳደዱኝ፤ ከቃልህ የተነሣ ግን ልቤ ደነገጠብኝ።

162 ብዙ ምርኮ እንዳገኘ በቃልህ ደስ አለኝ።

163 ዓመፃን ጠላሁ ተጸየፍሁም፤ ሕግን ግን ወደድሁ።

164 ስለ ጽድቅህ ፍርድ ሰባት ጊዜ በቀን አመሰግንሃለሁ።

165 ሕግህን ለሚወድዱ ብዙ ሰላም ነው፥ ዕንቅፋትም የለባቸውም።

166 አቤቱ፥ ማዳንህን ተስፋ አደርግሁ፥ ትእዛዛትህንም ጠበቅሁ።

167 ነፍሴ ምስክርህን ጠበቀች እጅግም ወደደችው።

168 መንገዶቼ ሁሉ በፊትህ ናቸውና ትእዛዛህንና ምስክርህን ጠበቅሁ።

ታው

169 አቤቱ፥ ጸሎቴ ወደ ፊትህ ትቅረብ፤ እንደ ቃልህም አስተዋይ አድርገኝ።

170 ልመናዬ ወደ ፊትህ ትድረስ፤ እንደ ቃልህ አድነኝ።

171 ሥርዓትህን አስተምረኸኛልና ከንፈሮቼ ምስጋናን አወጡ።

172 ትእዛዛትህ ሁሉ ጽድቅ ናቸውና እንደባቱ ቃልህን ተናገረ።

173 ትእዛዛትህን መርጫለሁና እጅህ የሚያድነኝ ይሁን።

174 አቤቱ፥ ማዳንህን ናፈቅሁ፤ ሕግህም ተድላዬ ነው።

175 ነፍሴ ትኑርልኝ ታመሰግንህማለኝ፤ ፍርድህም ይርዳኝ።

176 እንደ ጠፉ በግ ተቅበዘበዘሁ፤ ትእዛዛትህን አልረሳሁምና ባሪያህን ፈልገው።

መዝሙር 120

የመዓርግ መዝሙር።

1 በተጨማሪም ጊዜ ወደ እግዚአብሔር ጮኸሁ፤ ሰማኝም።

2 ከዓመፀኛ ከንፈር ከሸንጋይም አንደበት፤ አቤቱ፤ ነፍሴን አድናት።

3 ስለ ሸንገላ አንደበት ምንም ይሰጡሃል? ምንስ ይጨምራሃል?

4 እንደ በረሃ እንጨት ፍም የኃያላን ፍላጾች የተሳሉ ናቸው።

5 መኖሪያዬ የራቀ እኔ ወዮልኝ፤ በቁዳር ድንኳኖች አደርሁ።

6 ሰላምን ከሚጠሉ ጋር ነፍሴ ብዙ ጊዜ ኖረች።

7 እኔ ሰላማዊ ነኝ፤ በተናገሩቸው ጊዜ ግን በከንቱ ተሰለፉብኝ።

መዝሙር 121

የመዓርግ መዝሙር።

1 ዓይኖቼ ወደ ተራሮች አነሳሁ፤ ረዳቴ ከወዴት ይምጣ?

2 ረዳቴ ሰማይና ምድርን ከሠራ ከእግዚአብሔር ዘንድ ነው።

3 እግርህን ለመናወጥ አይሰጠውም፤ የሚጠብቅህም አይተኛም።

4 አነሆ፤ እስራኤልን የሚጠብቅ አይተኛም አያንቀላፋምም።

5 እግዚአብሔር ይጠብቅሃል፤ እግዚአብሔርም በቀኝ እጅህ በኩል ይጋርድሃል።

6 ፀሐይ በቀን አያቃጥልህም ጨረቃም በሌሊት።

7 እግዚአብሔር ከክፉ ሁሉ ይጠብቅሃል፤ ነፍሱህንም ይጠብቃል።

8 ከዛሬ ጀምሮ እስከ ዘላለም እግዚአብሔር መውጣትህና መግባትህን ይጠብቃል።

መዝሙር 122

የዳዊት የመዓርግ መዝሙር።

1 ወደ እግዚአብሔር ቤት እንሄድ ባሉኝ ጊዜ ደስ አለኝ።

2 ኢየሩሳሌም ሆይ፤ እግሮቻችን በአደባባይሽ ቆሙ።

3 ኢየሩሳሌምስ እርስ በርስዋ እንደ ተገጠገጠች ከተማ ተሠርታለች።

4 የእግዚአብሔርን ስም ያመሰግኑ ዘንድ፤ ለእስራኤል ምስክር ሊሆኑ የእግዚአብሔር ነገዶች ወደዚያ ይወጣሉ።

5 ዙፋኖች በዚያ ለፍርድ ተቀምጠዋልና፤ የዳዊት ቤት ዙፋኖች።

6 ለኢየሩሳሌም ሰላምን ለምኑ፤ አንተንም ለሚወድዱ ልማት ይሁን።

7 በኃይልህ ሰላም፤ በጌጠኛ ቤትህም ልማት ይሁን።

8 ስለ ወንድሞቼ ስለ ባልንጀሮቼም፤ በውስጥሽ ሰላም ይሁን አልሁ።

9 ስለ አምላካችን ስለ እግዚአብሔር ቤት ላንቺ መልካምነትሽን ፈለግሁ።

መዝሙር 123

የመዓርግ መዝሙር።

1 በሰማይ የምትኖር ሆይ፤ ዓይኖቼን ወደ አንተ አነሳሁ።

2 አነሆ፤ የባሪያዎች ዓይኖች ወደ ጌታቸው እጅ እንደ ሆኑ፤ የባሪያይቱም ዓይን ወደ እመቤትዋ እጅ እንደ ሆነ፤ እንዲሁ እስኪምረን ድረስ ዓይኖችን ወደ አምላካችን ወደ እግዚአብሔር ነው።

3 ማረን፤ አቤቱ፤ ማረን፤ ንቀትን እጅግ ጠግበናልና፤

4 የባለጠጎች ስድብና የትዕቢተኞችን ንቀት ነፍሳችን እጅግ ጠግበናል።

መዝሙር 124

የዳዊት የመዓርግ መዝሙር።

1 እግዚአብሔር ከእኛ ጋር ባይሆን እስራኤል እንዲህ ይበል።

2 እግዚአብሔር ከእኛ ጋር ባይሆን ሰዎች በእኛ ላይ በተነሡ ጊዜ፤

3 ቊጣቸውን በላያችን በነደደ ጊዜ፤ በዚያን ጊዜ ሕያዋን ሳለን በዋጡን ነበር፤

4 በዚያን ጊዜ ውኃ ባሰጠመን ነበር፤ በነፍሳችንም ላይ ፈሳሽ ባለፈ ነበር፤

5 በዚያን ጊዜ የጐርፍ ውኃ በነፍሳችን ላይ ባለፈ ነበር።

6 ለጥርሳቸው ንክሻ ያላደረገን እግዚአብሔር ይባረክ።

7 ነፍሳችን እንደ ወፍ ከአዳኞች ወጥመድ አመለጠች።
ወጥመድ ተሰበረ እኛም አመለጥን።

8 ረድኤታችን ሰማይንና ምድርን በሠራ በእግዚአብሔር ስም ነው።

መዝሙር 125

የመዓርግ መዝሙር።

1 በእግዚአብሔር የታመኑ እንደማይታወክ ለዘላለም እንደሚኖር እንደ ጽዮን ተራራ ናቸው።

2 ተራሮች በኢየሩሳሌም ዙሪያ እንደ ሆኑ፣ ከዛሬ ጀምሮ ለዘላለም፤ እግዚአብሔር በሕዝቡ ዙሪያ ነው።

3 ጻድቃን እጃቸውን ወደ ክፋት እንዳይዘረጉ የኃጥአን በትር በጻድቃን ዕጣ ላይ አይኖርም።

4 አቤቱ፣ ለቸሮች ልባቸውም ለቀና መልካምን አድርግ።

5 ወደ ጠማማነት የሚመለሱትን ግን ዓመፃን ከሚሠሩት ጋር እግዚአብሔር ይወስዳቸዋል። ሰላም በእስራኤል ላይ ይሁን።

መዝሙር 126

የመዓርግ መዝሙር።

1 እግዚአብሔር የጽዮንን ምርኮ በመለሰ ጊዜ፣ እጅግ ደስተኞች ሆንን።

2 በዚያን ጊዜ አፋችን ደስታን፣ አንደበታችንም ሐሴትን ሞላ፤ በዚያን ጊዜ በአሕዛብ ዘንድ። እግዚአብሔር ታላቅ ነገርን አደረገላቸው ተባለ።

3 እግዚአብሔር ታላቅ ነገርን አደረገልን፣ ደስም አለን።

4 አቤቱ፣ በደቡብ እንዳሉ ፈሳሾች ምርኮአችንን መልስ።

5 በልቅሶ የሚዘሩ በደስታ ይለቅማሉ።

6 በሄዱ ጊዜ፣ ዘራቸውን ተሸክመው እያለቀሱ ተሰማሩ፤ በተመለሱ ጊዜ ግን ነደአቸውን ተሸክመው ደስ እያላቸው ይመጣሉ።

መዝሙር 127

የመዓርግ መዝሙር።

1 እግዚአብሔር ቤትን ካልሠራ፣ ሠራተኞች በከንቱ ይደክማሉ፤ እግዚአብሔር ከተማን ካልጠበቀ፣ ጠባቂ በከንቱ ይተጋል።

2 በማለዳ መገሥገሣችሁም ከንቱ ነው። ለወዳጆቹ እንቅልፍን በሰጠ ጊዜ፣ እናንተ የመከራን እንጀራ የምትበሉ፣ ከተቀመጣችሁበት ተነሡ።

3 እነሆ፣ ልጆች የእግዚአብሔር ስጦታ ናቸው፣ የሆድም ፍሬ የእርሱ ዋጋ ነው።

4 በኃያል እጅ እንዳሉ ፍላጾች፣ የጎልማስነት ልጆች እንዲሁ ናቸው።

5 ከአነርሱ ዘንድ ምኞቱን የሚፈጽም ብፁዕ ሰው ነው፤ ጠላቶቻቸውን በአደባባይ በተናገሩ ጊዜ እርሱ አያፍርም።

መዝሙር 128

የመዓርግ መዝሙር።

1 እግዚአብሔርን የሚፈሩት ሁሉ፣ በመንገዶቹም የሚሄዱ ምስገኖች ናቸው።

2 የድካምህንም ፍሬ ትመገባለህ፤ ምስገን ነህ መልካምም ይሆንልሃል።

3 ሚስትህ በቤትህ እልፍኝ ውስጥ እንደሚያፈራ ወይን ናት፤ ልጆችህ በማዕድህ ዙሪያ እንደ ወይራ ቡቃያ ናቸው።

4 እነሆ፣ እግዚአብሔርን የሚፈራ ሰው እንዲህ ይባረካል።

5 እግዚአብሔር ከጽዮን ይባርክህ፤ በሕይወትህ ዘመን ሁሉ፣ የኢየሩሳሌምን መልካምነትሞን ታያለህ።

6 የልጆችህንም ልጆች ታያለህ። በእስራኤል ላይ ሰላም ይሁን።

መዝሙር 129

የመዓርግ መዝሙር።

1 እስራኤል። ከትንሽነቱ ጀምሮ ብዙ ጊዜ ተሰለፉብኝ ይበል፤

2 ከትንሽነቱ ጀምሮ ብዙ ጊዜ ተሰለፉብኝ፤ ነገር ግን አላሸነፉኝም።

3 ኃጢአተኞች በጀርባዬ ላይ መቱኝ፣ ኃጢአታቸውንም አስረዘሙክት።

4 እግዚአብሔር ጻድቅ ነው፤ የኃጢአተኞችን አንገታቸውን ቈረጠ።

5 ጽዮንን የሚጠሉ ሁሉ ይፈሩ፣ ወደ ኋላቸውም ይመለሱ።

6 በሰገነት ላይ እንደ በቀለ ሣር፣ ሳይነቀል እንደሚደርቅ፣

7 ለሚያጭደው እጁን፣ ነዶቹን ለሚሰበሰብ እቅፉን እንደማይሞላ ይሁኑ።

8 በመንገዱም የሚያልፉ። የእግዚአብሔር በረከት በእናንተ ላይ ይሁን፤ በእግዚአብሔር ስም እንመርቃችኋለን አይሉም።

መዝሙር 130

የመዓርግ መዝሙር።

- 1 አቤቱ፣ አንተን ከጥልቅ ጠራሁ።
- 2 አቤቱ፣ ድምፂን ስማ፤ ጆሮህ የልመናዬን ቃል የሚያደምጥ ይሁን።
- 3 አቤቱ፣ ኃጢአትን ስብትጠባበቅ፣ አቤቱ፣ ማን ይቆማል?
- 4 ይቅርታ ከአንተ ዘንድ ነውና።
- 5 አቤቱ፣ ስለ ስምህ ተስፋ አደረግሁ፤ ነፍሴ በሕግህ ታገላለግ።
- 6 ከማለዳው ሰዓት ጀምሮ እስከ ሌሊት ነፍሴ በእግዚአብሔር ታመነች።
- 7 ከእግዚአብሔር ዘንድ ምሕረት፣ በእርሱም ዘንድ ብዙ ማዳን ነውና እስራኤል በእግዚአብሔር ይታመን።
- 8 እርሱም እስራኤልን ከኃጢአቱ ሁሉ ያድነዋል።

መዝሙር 131

የዳዊት መዓርግ መዝሙር።

- 1 አቤቱ፣ ልቤ አይታብይብኝ፣ ዓይኖቼም ከፍ ከፍ አይበሉብኝ፤ ከትልልቆች ጋር፣ ከእኔም ይበልጥ ከሚከበሩ ጋር አልሄድሁም።
- 2 ነፍሴን አሳረፍኋት፣ የእናቱንም ጡት እንዳስተውት ዝም አሰኘኋት፤ ነፍሴ የእናቱን ጡት እንዳስተውት በእኔ ውስጥ ናት።
- 3 ከዛሬ ጀምሮ እስከ ዘላለም እስራኤል በእግዚአብሔር ይታመን።

መዝሙር 132

የመዓርግ መዝሙር።

- 1 አቤቱ፣ ዳዊትን ገርነቱንም ሁሉ አስብ፤
- 2 ለእግዚአብሔር እንደ ማለ፣ ለያዕቆብም አምላክ እንደ ተሳለ።
- 3 በእውነት ወደ ቤቴ ድንኳን አልገባም፣ ወደ ምንጣፊም አልጋ አልወጣም።

4 ለዓይኖቼም መኝታ ለሽፋሽፍቶቼም እንቅልፍ፣ ለጉንጮቼም ዕረፍትን አልሰጥም።

5 ለእግዚአብሔር ስፍራ፣ ለያዕቆብ አምላክ ማደሪያ እስካገኝ ድረስ ብሎ።

6 እነሆ፣ በኤፍራታ ሰማነው፣ በዱር ውስጥም አገኘነው።

7 ወደ ማደሪያዎቹ እንገባለን፤ እግሮቹ በሚቆሙበት ስፍራ እንሰግዳለን።

8 አቤቱ፣ ወደ ዕረፍትህ ተነሥ፣ አንተና የመቅደስህ ታቦት።

9 ካህናቶችህ ጽድቅን ይልበሱ፣ ቅዱሳንህም ደስ ይበላቸው።

10 ስለ ዳዊት ስለ ባሪያህ የቀባኸውን ሰው ፊት አትመልስ።

11 እግዚአብሔር ለዳዊት በእውነት ማለ አይጸጸትምም፣ እንዲህ ብሎ። ከሆድህ ፍሬ በዙፋንህ ላይ አስቀምጣለሁ።

12 ልጆችህ ኪዳኔን፣ ይህንም የማስተምራቸውን ምስክራን ቢጠብቁ፣ ልጆቻቸው ደግሞ በዙፋንህ ላይ ለዘላለም ይቀመጣሉ።

13 እግዚአብሔር ጽዮንን መርጦአታልና፣ ማደሪያውም ትሆነው ዘንድ ወድዶአታልና፣ እንዲህ ብሎ።

14 ይህች ለዘላለም ማረፊያዬ ናት፤ መርጫታለሁና በዚህች አድራሰሁ።

15 አሮጊቶችዋን እጅግ እባርካለሁ፣ ድሆችዋንም እንጀራ አጠግባለሁ።

16 ካህናቶችዋንም ደገንነትን አለብላቸዋለሁ፣ ቅዱሳኖችዋም እጅግ ደስ ይላቸዋል።

17 በዚያ ለዳዊት ቀንድን አበቅላለሁ፣ ለቀባሁትም ሰው መብራትን አዘጋጃለሁ።

18 ጠላቶችንም እፍረትን አለብላቸዋለሁ፤ በእርሱ ግን ቅድስናዬ ያብባል።

መዝሙር 133

የዳዊት የመዓርግ መዝሙር።

- 1 ወንድሞች በኅብረት ቢቀመጡ፣ እነሆ፣ መልካም ነው፣ እነሆም፣ ያማረ ነው።
- 2 ከራስ እስከ ጤም እንደሚፈስስ፣ እስከ አርን ጤም፣ በልብሱ መደረቢያ እንደሚወርድ ሹቱ ነው።
- 3 በጽዮን ተራሮች እንደሚወርድ እንደ አርሞንዔም ጠል ነው፤ በዚያ እግዚአብሔር በረከቱን ሕይወትንም እስከ ዘላለም አዝዞአልና።

መዝሙር 134

የመዓረግ መዝሙር።

- 1 እነሆ፤ እግዚአብሔርን ባርኩ፤ በአምላካችን ቤት አደባባይች የምትቆሙ እናንተ የእግዚአብሔር ባሪያዎች ሁላችሁ።
- 2 በሌሊት በቤተ መቅደስ ውስጥ እጆቻችሁን አንሠፍ እግዚአብሔርንም ባርኩ።
- 3 ሰማይንና ምድርን የሠራ እግዚአብሔር ከጽዮን ይባርክህ።

መዝሙር 135

- 1 ሃሌ ሉያ። የእግዚአብሔርን ስም አመስግኑ፤ እናንተ የእግዚአብሔር ባሪያዎች ሆይ፤ አመስግኑት።
- 2 በእግዚአብሔር ቤት ውስጥ፤ በአምላካችን ቤት አደባባይ የምትቆሙ።
- 3 እግዚአብሔር ቸር ነውና እግዚአብሔርን አመስግኑ፤ ለስሙ ዘምሩ፤ መልካም ነውና፤
- 4 እግዚአብሔር ያዕቆብን ለራሱ፤ እስራኤልንም ለመዝገቡ መርጦታልና፤
- 5 እግዚአብሔር ታላቅ እንደ ሆነ፤ ጌታችንም ከአማልክት ሁሉ እንዲበልጥ አውቁአለሁና።
- 6 በሰማይና በምድር በባሕርና በጥልቆች ሁሉ፤ እግዚአብሔር የወደደውን ሁሉ አደረገ።
- 7 ከምድር ዳር ደመናትን ያወጣል፤ በዝናብ ጊዜ መብረቅን አደረገ፤ ነፋሳትንም ከመዛግብቱ ያወጣል።
- 8 የግብጽን በኩር ልጆች ከሰው ጀምሮ እስከ እንስሳ ድረስ መታ።
- 9 ግብጽ ሆይ፤ በመካከልሽ በፈርዖንና በባሪያዎቹ ሁሉ ላይ ተአምራትንና ድንቅን ሰደደ።
- 10 ብዙ አሕዛብን መታ፤ ብርቱዎችንም ነገሥታት ገደለ።
- 11 የአሞራውያንን ንጉሥ ሴዎንን፤ የባላንንም ንጉሥ ዐግን፤ የከነዓንን መንግሥታት ሁሉ ገደለ፤
- 12 ምድራቸውንም ርስት አድርጎ ለእስራኤል ለሕዝቡ ርስት ሰጠ።
- 13 አቤቱ፤ ስምህ ለዘላለም ነው፤ ዝክርህም ለልጅ ልጅ ነው፤
- 14 እግዚአብሔር ለሕዝቡ ይፈርዳልና፤ ባሪያዎቹንም ይረዳልና።
- 15 የአሕዛብ ጣዖታት የብርና የወርቅ፤ የሰው እጅ ሥራ ናቸው።

- 16 አፍ አላቸው፤ አይናገሩምም፤ ዓይን አላቸው፤ አያዩምም፤
- 17 ጆሮ አላቸው፤ አይሰሙምም፤ እስትንፋስም በአፋቸው የለም።
- 18 የሚሠሩአቸው ሁሉ የሚታመኑባቸውም ሁሉ እንደ እነርሱ ይሁን።
- 19 የእስራኤል ቤት ሆይ፤ እግዚአብሔርን ባርኩት። የእርን ቤት ሆይ፤ እግዚአብሔርን ባርኩት፤
- 20 የሌዊ ቤት ሆይ፤ እግዚአብሔርን ባርኩት እግዚአብሔርን የምትፈሩት ሆይ፤ እግዚአብሔርን ባርኩት።
- 21 በእያራሳሌም የሚያድር እግዚአብሔር ከጽዮን የተባረከ ነው። ሃሌ ሉያ።

መዝሙር 136

- 1 እግዚአብሔርን አመስግኑ፤ ቸር ነውና፤ ምሕረቱ ለዘላለም ነውና።
- 2 የአማልክትን አምላክ አመስግኑ፤ ምሕረቱ ለዘላለም ነውና።
- 3 የጌቶችን ጌታ አመስግኑ፤ ምሕረቱ ለዘላለም ነውና፤
- 4 እርሱ ብቻውን ታላቅ ተአምራትን ያደረገ፤ ምሕረቱ ለዘላለም ነውና፤
- 5 ሰማያትን በብልሃት የሠራ፤ ምሕረቱ ለዘላለም ነውና፤
- 6 ምድርን በውኃ ላይ ያጸና፤ ምሕረቱ ለዘላለም ነውና፤
- 7 ብቻውን ታላቅ ብርሃናትን የሠራ፤ ምሕረቱ ለዘላለም ነውና፤
- 8 ለፀሐይ ቀንን ያስገዛው፤ ምሕረቱ ለዘላለም ነውና፤
- 9 ለጨረቃና ለከዋክብትም ሌሊትን ያስገዛቸው፤ ምሕረቱ ለዘላለም ነውና፤
- 10 ከበኩራቸው ጋር ግብጽን የመታ፤ ምሕረቱ ለዘላለም ነውና፤
- 11 እስራኤልንም ከመካከላቸው ያወጣ፤ ምሕረቱ ለዘላለም ነውና፤
- 12 በጸናች እጅ በተዘረጋችም ክንድ፤ ምሕረቱ ለዘላለም ነውና፤
- 13 የኤርትራን ባሕር በየክፍሉ የከፈለ፤ ምሕረቱ ለዘላለም ነውና፤
- 14 እስራኤልን በመካከሉ ያሳለፈ፤ ምሕረቱ ለዘላለም ነውና፤

- 15 ፈርዖንንና ሠራዊቱን በኤርትራ ባሕር የጣለ፤ ምሕረቱ ለዘላለም ነውና፤
- 16 ሕዝቡን በምድረ በዳ የመራ፤ ምሕረቱ ለዘላለም ነውና፤
- 17 ታላላቅ ነገሥታትን የመታ፤ ምሕረቱ ለዘላለም ነውና፤
- 18 ብርቱዎችንም ነገሥታት የገደለ፤ ምሕረቱ ለዘላለም ነውና፤
- 19 የአዋራውያንን ንጉሥ ሴዎንን፤ ምሕረቱ ለዘላለም ነውና፤
- 20 የባሳንን ንጉሥ ዐግን፤ ምሕረቱ ለዘላለም ነውና፤
- 21 ምድራቸውን ርስት አድርጎ የሰጠ፤ ምሕረቱ ለዘላለም ነውና፤
- 22 ለባሪያው ለእስራኤል ርስት፤ ምሕረቱ ለዘላለም ነውና።
- 23 እኛን በመዋረዳችን አስቦናልና፤ ምሕረቱ ለዘላለም ነውና፤
- 24 ከጠላቶቻችንም እጅ አድኖናልና፤ ምሕረቱ ለዘላለም ነውና፤
- 25 ለሥጋ ሁሉ ምግብን የሚሰጥ፤ ምሕረቱ ለዘላለም ነውና።
- 26 የሰማይን አምላክ አመስግኑ፤ ምሕረቱ ለዘላለም ነውና።

መዝሙር 137

- 1 በባቢሎን ወንዞች አጠገብ በዚያ ተቀመጥን፤ ጽዮንንም ባሰብናት ጊዜ አለቀሰን።
- 2 በአካያ ዛፎችህ ላይ መሰንቆቻችንን ሰቀልን።
- 3 የማረኩን በዚያ የዝማሬን ቃል ፈለጉብን፤ የወሰዱንም። የጽዮንን ዝማሬ ዘምሩልን አሉን።
- 4 የእግዚአብሔርን ዝማሬ በባዕድ ምድር እንዴት እንዘምራለን?
- 5 ኢየሩሳሌም ሆይ፤ ብረሳሽ፤ ቀኝ ትርሳኝ።
- 6 ባላስብሽ፤ ምላሴ በጉሮሮዬ ይጣበቅ፤ ከደስታዬ ሁሉ በላይ ኢየሩሳሌምን ባልወድድ።
- 7 አቤቱ፤ በኢየሩሳሌም ቀን የኤዶምን ልጆች አስብ። እስከ መሠረት ድረስ አፍርሱ አፍርሱ ያሉአትን።
- 8 አንቺ ወራዳ የባቢሎን ልጅ ሆይ፤ ስለ ተበቀልሽን የሚበቀልሽ የተመሰገነ ነው።

9 ሕፃናቶችሽን ይዞ በዓለት ላይ የሚፈጠፍጣቸው የተመሰገነ ነው።

መዝሙር 138

የዳዊት መዝሙር።

- 1 አቤቱ፤ በፍጹም ልቤ አመሰግንሃለሁ፤ የአፌን ነገር ሰምተኸኛልና፤ በመላእክት ፊት እዘምርልሃለሁ።
- 2 ወደ ቅዱስ መቅደስህ እሰግዳለሁ፤ ስለ ምሕረትህና ስለ እውነትህ ስምህንም አመሰግናለሁ፤ በሁሉ ላይ ቅዱስ ስምህን ከፍ ከፍ አድርገሃልና።
- 3 በጠራሁህ ቀን በፍጥነት አድምጠኝ፤ ነፍሴን በኃይልህ በብዙ አጸናሃት።
- 4 አቤቱ፤ የምድር ነገሥታት ሁሉ ያመሰግኑሃል፤ የአፍህን ቃል ሁሉ ሰምተዋልና።
- 5 በእግዚአብሔርም መንገድ ይዘምራሉ፤ የእግዚአብሔር ክብር ታላቅ ነውና።
- 6 እግዚአብሔር ከፍ ያለ ነውና፤ ወደ ችግረኞችም ይመለከታልና፤ ትዕቢተኞችንም ከሩቅ ያውቃል።
- 7 በመከራ መካከል እንኳ ብሄድ፤ አንተ ሕያው ታደርገኛለህ፤ በጠላቶቼ ቍጣ ላይ እጆቼን ትዘረጋለሁ፤ ቀኝህም ታድነኛለሽ።
- 8 እግዚአብሔር ብድራትን ይመልስልኛል፤ አቤቱ፤ ምሕረትህ ለዘላለም ነው፤ አቤቱ፤ የእጅህን ሥራ ቸል አትበል።

መዝሙር 139

ለመዘምራን አለቃ፤ የዳዊት መዝሙር።

- 1 አቤቱ፤ መረመርኸኝ፤ አወቅኸኝም።
- 2 አንተ መቀመጤንና መነሣቴን አወቅህ፤ አሳቤን ሁሉ ከሩቅ አስተዋልህ።
- 3 ፍለጋዬንና ዕረፍቴን አንተ መረመርህ፤ መንገዶቼን ሁሉ ቀድመህ አወቅህ።
- 4 የዓመፃ ቃል በአንደበቴ እንደሌለ።
- 5 አቤቱ፤ አንተ እነሆ የቀድሞውንና የኋላውን አወቅህ፤ አንተ ፈጠርኸኝ፤ እጅህንም በላይ አደረግህ።
- 6 እውቀትህ ከእኔ ይልቅ ተደነቀኸ፤ በረታች፤ ወደ እርስዎም ለመድረስ አልችልም።
- 7 ከመንፈስህ ወዴት እሄዳለሁ? ከፊትህስ ወዴት እሸሻለሁ?

8 ወደ ሰማይ ብወጣ፤ አንተ በዚያ አለህ። ወደ ሲኦልም ብወርድ፤ በዚያ አለህ።

9 እንደ ንስር የንጋትን ክንፍ ብወስድ፤ እስከ ባሕር መጨረሻም ብበርር።

10 በዚያ እጅህ ትመራኛለች፤ ቀኝህም ትይዘኛለች።

11 በውኑ ጨለማ ትሸፍኅኛለች ብል፤ ሌሊት በዙሪያዬ ብርሃን ትሆናለች፤

12 ጨለማ በአንተ ዘንድ አይጨልምምና፤ ሌሊትም እንደ ቀን ታብራለችና፤ እንደ ጨለማዋ እንዲሁ ብርሃንዋ ነው።

13 አቤቱ፤ አንተ ነጥላሊቴን ፈጥረሃልና፤ በእናቴም ሆድ ሰውረኸኛል።

14 ግሩምና ድንቅ ሆኜ ተፈጥራአለሁና አመሰግንሃለሁ፤ ሥራህ ድንቅ ነው፤ ነፍሴም እጅግ ታውቀዋለች።

15 እኔ በስውር በተሠራሁ ጊዜ፤ አካሌም በምድር ታች በተሠራ ጊዜ አጥንቶቼ ከአንተ አልተሰወሩም።

16 ያልተሠራ አካሌን ዓይኖችህ አይኝ፤ የተፈጠሩ ቀኖቼ ሁሉ አንድ ስንኳ ሳይኖር በመጽሐፍህ ተጻፉ።

17 አቤቱ፤ አሳቦችህ በእኔ ዘንድ እንደ ምን እጅግ የተከበሩ ናቸው! ቍጥራቸውም እንደ ምን በ!!

18 ብቁጥራቸው ከአሸዋ ይልቅ ይበዛሉ፤ ተነሳሪዎቼ እኔም ገና ከአንተ ጋር ነኝ።

19 አቤቱ፤ አንተ ኃጢአተኞችን የምትገድል ከሆንህስ፤ የደም ሰዎች ሆይ፤ ከእኔ ፈቀቅ በሉ።

20 በክፋት ይናገሩብሃልና፤ ጠላቶችህም በከንቱ ያምፁብሃል።

21 አቤቱ፤ የሚጠሉህን እኔ የጠላሁ አይደለሁምን? ስለ ጠላቶችህም አልተሰቀቅሁምን?

22 ፍጹም ጥል ጠላታቸው፤ ጠላቶችም ሆኑኝ።

23 አቤቱ፤ መርምረኝ ልቤንም እወቅ፤ ፍተነኝ መንገዴንም እወቅ፤

24 በደልንም በእኔ ውስጥ ብታገኝ እይ፤ የዘላለምንም መንገድ ምራኝ።

መዝሙር 140

ለመዘምራን አለቃ የዳዊት መዝሙር።

1-2 አቤቱ፤ ከክፉ ሰው አድነኝ፤ በልባቸውም ክፉ ካሰቡ ከዓመፀኞች ሰዎች ጠብቀኝ፤ ቀኑን ሁሉ ለሰልፍ ይከማቻሉ።

3 ምላሳቸውን እንደ እባብ ሳሉ፤ ከከንፈራቸው በታች የእፉኝት መርዝ ነው።

4 አቤቱ፤ ከኃጢአተኞች እጅ ጠብቀኝ፤ እርምጃዬንም ሊያሰናክሉ ከመከሩ ከዓመፀኞች አድነኝ።

5 ትዕቢተኞች ወጥመድን ሰውሩብኝ፤ ለእግሮቼም የወጥመድ ገመድን ዘረጉ፤ በመንገድ ዕንቅፋትን አኖሩ።

6 እግዚአብሔርንም። አንተ አምላኬ ነህ፤ የልመናዬን ቃል፤ አቤቱ፤ አድምጥ አልሁት።

7 አቤቱ፤ ጌታዬ፤ የመድኃኒቴ ጉልበት፤ በሰልፍ ቀን ራሴን ሸፈንህ።

8 አቤቱ፤ ከምኞቴ የተነሣ ለኃጢአተኞች አትስጠኝ፤ በላዬ ተማከሩ፤ እንዳይጓደዱ አትተወኝ።

9 የሚከብቡኝን ራስ የከንፈራቸው ክፋት ይክደናቸው።

10 የእሳት ፍም በላያቸው ይውደቅ፤ እንዳይነሡም ወደ እሳትና ወደ ማዕበል ይጣሉ።

11 ተናጋሪ ሰው በምድር ውስጥ አይጸናም፤ ዓመፀኛን ሰው ከፋት ለጥፋት ይፈልገዋል።

12 እግዚአብሔር ለደሀ ዳኝነትን ለችግረኛም ፍርድን እንዲያደርግ አወቅሁ።

13 ጻድቃንም በእውነት ስምህን ያመሰግናሉ፤ ቀኖችም በፊትህ ይኖራሉ።

መዝሙር 141

የዳዊት መዝሙር።

1 አቤቱ፤ ወደ አንተ ጮኸሁ፤ ሰማኝ፤ ወደ አንተ ስጮኸም የልመናዬን ቃል አድምጥ።

2 ጸሎቴን በፊትህ እንደ ዕጣን ተቀበልልኝ፤ እጅ መንግሥቴም እንደ ሠርክ መሥዋዕት ትሁን።

3 አቤቱ፤ ለአፌ ጠባቂ አኑር፤ የከንፈራቼንም መዝጊያ ጠብቅ።

4 ልቤን ወደ ክፉ ነገር አትመልሰው፤ ዓመፀን ከሚያደርጉ ሰዎች ጋር ለኃጢአት ምክንያት እንዳልሰጥ፤ ከምርጫቸውም ጋር አልተባበር።

5 ጻድቅ በምሕረት ይገሥጸኝ፤ ይዘለፈኝም፤ የኃጢአተኛ ዘይት ግን ራሴን አይቅባ፤ ጸሎቴ ገና በክፉታቸው ላይ ነውና።

6 ኃያላኖቻቸው በዓለት አጠገብ ተጣሉ፤ ጣፋጭ ናትና ቃሉን ይሰማሉ።

7 በምድር ላይ እንደ ተሰነጠቀ እንደ መሬት ጓል፤ እንዲሁ አጥንቶቻችን በሲኦል ተበተኑ።

8 አቤቱ ጌታ፤ ዓይኖቹ ወደ አንተ ናቸውና፤ በአንተ ታመንህ፤ ነፍሴን አታውጣት።

9 ከሰውራብኝ ወጥመድ፤ ዓመፅንም ከሚያደርጉ ሰዎች ፅንቅፋት ጠብቀኝ።

10 እኔ ብቻዬን እስካልፍ ድረስ ኃጢአተኞች በወጥመዳቸው ይውደቁ።

መዝሙር 142

ጸሎት፤ በዋሻ በነበረ ጊዜ፤ የዳዊት ትምህርት።

1 በቃሌ ወደ እግዚአብሔር ጮኸሁ፤ በቃሌ ወደ እግዚአብሔር ለመንሁ።

2 ልመናዬን በፊቱ አፈሰሰሁ፤ መከራዬንም በፊቱ እናገራለሁ።

3 ነፍሴ በውስጤ ባለቀች ጊዜ መንገዴን አወቅሁ፤ በምሄድባት በዚያች መንገድ ወጥመድን ሰውብኝ።

4 ወደ ቀኝ ተመለከትሁ አየሁም፤ የሚያውቀኝም አጣሁ፤ መሸሸጊያም የለኝም፤ ስለ ነፍሴም የሚመራመር የለም።

5 አቤቱ፤ ወደ አንተ ጮኸሁ። አንተ ተሰፋዬ ነህ፤ በሕይወጥንም ምድር አንተ እድል ፈንታዬ ነህ አልሁ።

6 እጅግ ተቸግራለሁና ወደ ልመናዬ አድምጥ፤ በርትተውብኛልና ከሚያሳድዱኝ አድነኝ።

7 አቤቱ፤ ስምህን አመሰግን ዘንድ፤ ነፍሴን ከወህኒ አውጣት፤ ዋጋዬን እስክትሰጠኝ ድረስ ጻድቃን እኔን ይጠብቃሉ።

መዝሙር 143

ልጅ ባሳደደው ጊዜ፤ የዳዊት መዝሙር።

1 አቤቱ፤ ጸሎቴን ስማ፤ በእውነትህ ልመናዬን አድምጥ፤ በጽድቅህም መልስልኝ።

2 ሕይወቴ ሁሉ በፊትህ ጻድቅ አይደለምና ከባሪያህ ጋር ወደ ፍርድ አትግባ።

3 ጠላትህ ነፍሴን አሳድዶአታል፤ ሕይወቴንም በምድር ውስጥ አጎስቀሎአታል፤ ቀድሞ እንደ ሞተ ሰው በጨለማ አኑሮኛል።

4 ነፍሴ በውስጤ አለቀችብኝ፤ ልቤም በውስጤ ደነገጠብኝ።

5 የቀድሞውን ዘመን አሰብሁ፤ ሥራህንም ሁሉ አሰላለሁ፤ የእጅህንም ሥራ ተመለከትሁ።

6 እጆቼን ወደ አንተ ዘረጋሁ፤ ነፍሴም እንደ ምድር በዳ አንተን ተጠማች።

7 አቤቱ፤ ፈጥነህ ስማኝ፤ ነፍሴ አልቃለች፤ ፊትህን ከኔ አትመልስ፤ ወደ ጉድጓድም እንደሚወርዱ አልሁን።

8 አንተን ታምኛለሁና በማለዳ ምሕረትህን አሰማኝ፤ አቤቱ፤ ነፍሴን ወደ አንተ አንሥቻለሁና የምሄድበትን መንገድ አስታውቀኝ።

9 አቤቱ፤ ወደ አንተ ተማፅኛለሁና ከጠላቶቼ አድነኝ።

10 አንተ አምላኬ ነህና ፈቃድህን ለማድረግ አስተምረኝ፤ ቅዱስ መንፈስህም በጽድቅ ምድር ይምራኝ።

11 አቤቱ፤ ስለ ስምህ ሕይወቴ አድርገኝ፤ በጽድቅህም ነፍሴን ከመከራዋ አውጣት።

12 በምሕረትህ ጠላቶቼን ደምስሳቸው፤ እኔ ባሪያህ ነኝና ነፍሴን የሚያስጨንቁአትን ሁሉ አጥፋቸው።

መዝሙር 144

ስለ ጎልያድ፤ የዳዊት መዝሙር።

1 እግዚአብሔር አምላኬ ይባረክ፤ ለእጆቼ ሰልፍን፤ ለጣቶቼም ዘመቻን የሚያስተምር፤

2 መሓሪዬና መሸሸጊያዬ፤ መጠጊያዬና መድኃኒቴ፤ ረዳቴና መታመኛዬም፤ ሕዝቤንም ከእኔ በታች የሚያስገዛልኝ።

3 አቤቱ፤ እርሱን ታውቀው ዘንድ ሰው ምንድር ነው? ታስብለት ዘንድ የሰው ልጅ ምንድር ነው?

4 ሰው ከንቱን ነገር ይመስላል፤ ዘመኑ እንደ ጥላ ያልፋል።

5 አቤቱ፤ ሰማዮችህን ዝቅ ዝቅ አድርጋቸው ውረድም፤ ተራሮችን ዳስሳቸው ይጠሱም።

6 መብረቆችህን ብልጭ አድርጋቸው በትናቸውም፤ ፍላጻችህን ላካቸው አስደንግጣቸውም።

7-8 እጅህን ከአርያም ላክ አድነኝም ከብዙ ውኆች፤ አፋቸውም ምናምንን ከሚናገር፤ ቀኛቸው የሐሰት ቀኝ ከሆነ፤ ከባድ ልጆች እጅ አስጥለኝ።

9 አቤቱ፤ አዲስ ቅኔ እቀኛልሃለሁ፤ አሥር አውታር ባለው በገና እዘምርልሃለሁ።

10 ለነገሥታት መድኃኒትን የሚሰጥ፤ ባሪያውን ዳዊትን ከክፉ ሰይፍ የሚያደነው እርሱ ነው።

11 አድነኝ፤ አፋቸውም ምናምንን ከሚናገር፤ ቀኛቸውም የሐሰት ቀኝ ከሆነ፤ ከባድ ልጆች እጅ አስጥለኝ።

12 ልጆቻቸው በጉልማስነታቸው እንደ አዲስ አትክልት የሆኑ ሴቶች ልጆቻቸውም እንደ እልፍኝ ያማሩና ያኔጡ፤

13 ዕቃ ቤቶቻቸውም የተሞሉ በየዓይነቱ ዕቃ የሚሰጡ በጎቻቸውም ብዙ የሚወልዱ በማሰማርያቸውም የሚበዙ፤

14 ላሞቻቸውም የሚሰቡ፤ ቅጥራቸውም መፍረሻና መውጫ የሌለው፤ በአደባባዮቻቸውም ዋይታ የሌለ፤

15 እንደዚህ የሚሆን ሕዝብ የተመሰገነ ነው፤ እግዚአብሔር አምላክ የሆነ ሕዝብ ምስጉን ነው።

መዝሙር 145

የዳዊት የምስጋና መዝሙር።

1 አምላኬ ንጉሤ ሆይ፤ ከፍ ከፍ አደርግሃለሁ፤ ስምህንም ለዘላለም ዓለምም እባርካለሁ።

2 በየቀኑ ሁሉ እባርክሃለሁ፤ ስምህንም ለዘላለም ዓለምም አመሰግናለሁ።

3 እግዚአብሔር ታላቅ ነው እጅግም የተመሰገነ ነው፤ ለታላቅነቱም ፍጻሜ የለውም።

4 ትውልደ ትውልድ ሥራህን ያመሰግናሉ፤ ኃይልህንም ያወራሉ።

5 የቅድስናህን ግርማ ክብር ይናገራሉ፤ ተአምራትህንም ይነጋገራሉ።

6 የግርማህንም ኃይል ይናገራሉ፤ ታላቅነትህንም ይነጋገራሉ፤ ብርታትህንም ይነጋገራሉ።

7 የቸርነትህን ብዛት መታሰብ ያወጣሉ፤ በጽድቅህም ሐሜትን ያደርጋሉ።

8 እግዚአብሔር ርገሩንና መሐሪ ነው፤ ከቀጣ የራቀቅ ምሕረቱም ብዙ ነው፤

9 እግዚአብሔር ለሚታገሡት ቸር ነው። ምሕረቱም በሥራው ሁሉ ላይ ነው።

10 አቤቱ፤ ሥራህ ሁሉ ያመሰግኑሃል፤ ቅዱሳንህም ይባርኩሃል።

11 የመንግሥትህን ክብር ይናገራሉ፤ ኃይልህንም ይነጋገራሉ፤

12 ለሰው ልጆች ኃይልህን የመንግሥትህንም ግርማ ክብር ያስታውቁ ዘንድ

13 መንግሥትህ የዘላለም መንግሥት ናት፤ ግዛትህም ለልጅ ልጅ ነው።

14 እግዚአብሔር በቃሎቹ የታመነ ነው፤ በሥራውም ሁሉ ጻድቅ ነው፤ እግዚአብሔር የተፍገመገሙትን ሁሉ ይደግፋቸዋል፤ የወደቁትንም ያነሣቸዋል።

15 የሁሉ ዓይን አንተን ተስፋ ያደርጋል፤ አንተም ምግባቸውን በየጊዜው ትሰጣቸዋለህ።

16 አንተ እጅህን ትከፍታለህ፤ ሕይወት ላለውም ሁሉ መልካምን ታጠግባለህ።

17 እግዚአብሔር በመንገዱ ሁሉ ጻድቅ ነው በሥራውም ሁሉ ቸር ነው።

18 እግዚአብሔር ለሚጠሩት ሁሉ፤ በእውነት ለሚጠሩት ሁሉ ቅርብ ነው።

19 ለሚፈሩት ምኞታቸውን ያደርጋል፤ ለመናቸውንም ይሰማል ያድናቸዋልም።

20 እግዚአብሔር የሚወድዱትን ሁሉ ይጠብቃል፤ ኃጢአተኞችንም ሁሉ ያጠፋል።

21 አፌ የእግዚአብሔርን ምስጋና ይናገራል፤ ሥጋም ሁሉ ለዘላለም ዓለም የተቀደሰውን ስሙን ይባርክ።

መዝሙር 146

የሐጌና የዘካርያስ መዝሙር።

1 ሃሌ ሉያ፤ ነፍሴ ሆይ፤ እግዚአብሔርን አመስግኒ።

2 በሕይወቴ እግዚአብሔርን አመስግናለሁ፤ በምኖርበት ዘመን ሁሉ ለአምላኬ እዘምራለሁ።

3 ማዳን በማይችሉ በሰው ልጆችና በአለቆች አትታመኑ።

4 ነፍሱ ትወጣለች ወደ መሬቱም ይመለሳል፤ ያን ጊዜ ምክሩ ሁሉ ይጠፋል።

5 የያዕቆብ አምላክ ረዳቱ የሆነ ተስፋውም በአምላኩ በእግዚአብሔር የሆነ ሰው ምስጉን ነው፤

6 እርሱም ሰማይንና ምድርን ባሕርንም፤ በእነርሱ ያለውንም ሁሉ የፈጠረ፤ እውነትን ለዘላለም የሚጠብቅ፤

7 ለተበደሉት የሚፈርድ፤ ለተራቡ ምግብን የሚሰጥ ነው። እግዚአብሔር የታሰሩትን ይፈታል፤

8 እግዚአብሔር የወደቁትን ያነሣል፤ እግዚአብሔር ዕውሮችን ጥበበኞች ያደርጋቸዋል፤ እግዚአብሔር ጻድቃንን ይወድዳል፤

9 እግዚአብሔር ስደተኞችን ይጠብቃል፤ ድሀ አደጎችንና ባልቴቶችን ይቀበላል፤ የኃጢአተኞችንም መንገድ ያጠፋል።

10 እግዚአብሔር ለዘላለም ይነግሣል፤ ጽዮን ሆይ፣ አምላክሽ ለልጅ ልጅ ነው። ሃሌ ሉያ።

መዝሙር 147

የሐጌና የዘካርያስ መዝሙር።

1 እግዚአብሔርን አመስግኑ፣ መዝሙር መልካም ነውና። ለአምላካችን ምስጋና ያማረ ነው።

2 እግዚአብሔር ኢየሩሳሌምን ይሠራል፣ ከእስራኤልም የተበተኑትን ይሰበሰባል።

3 ልባቸውን የቈሰሉትን ይፈውሳል፣ ሕማማቸውንም ይጠግናል።

4 የከዋክብትንም ብዛት ይቁጥራል፣ ሁሉንም በየሰማቸው ይጠራቸዋል።

5 ጌታችን ታላቅ ነው፣ ኃይሉም ታላቅ ነው፣ ለጥበቡም ቀጥር የለውም።

6 እግዚአብሔር የዋሃንን ያነሣል፣ ኃጢአተኞችን ግን እስከ ምድር ድረስ ያዋርዳል።

7 ለእግዚአብሔር በምስጋና ዘምሩ፣ ለአምላካችንም በመሰንቆ ዘምሩ፤

8 ሰማዩን በደመናት ይሸፍናል ለምድርም ዝናብን ያዘጋጃል፤ ሣርን በተራሮች ላይ ያበቅላል፤ ለምለሙንም ለሰው ልጆች ጥቅም።

9 ለሚጠሩት ለቀራሪዎች ጫጫቶች ለእንሰሰችም ምግባቸውን ይሰጣል።

10 የፈረስን ኃይል አይወድድም፣ በሰውም ጭን አይደሰትም።

11 እግዚአብሔር በሚፈሩት፣ በምሕረቱም በሚታመኑት ይደሰታል።

12 ኢየሩሳሌም ሆይ፣ እግዚአብሔርን አመስግኚ፣

13 ጽዮንም ሆይ፣ ለአምላክሽ እልል በዪ፤ የደጆችሽን መወርወሪያ አጽንቶአልና፣ ልጆችንም በውስጥሽ ባርኮአልና።

14 በወሰንሽም ሰላምን አደረገ፣ የሰንዴንም ስብ አጠገበሽ።

15 ነገሩን ወደ ምድር ይሰድዳል፣ ቃሉም እጅግ ፈጥኖ ይሮጣል።

16 አመዳዩን እንደ ባዘቶ ይሰጣል፤ ጉሙን እንደ አመድ ይበትነዋል፤

17 በረዶውን እንደ ፍርፋሪ ያወርዳል፤ በበረዶውስ ፊት ማን ይቆማል?

18 ቃሉን ልኮ ያቀልጠዋል፤ ነፋሱን ያነፍሳል፣ ውኆችንም ያፈስሳል።

19 ቃሉን ለያዕቆብ፣ ሥርዓቱንና ፍርዱን ለእስራኤል ይናገራል።

20 ለሌሎች አሕዛብ ሁሉ እንዲህ አላደረገም፣ ፍርዱንም አልገለጠላቸውም። ሃሌ ሉያ።

መዝሙር 148

የሐጌና የዘካርያስ መዝሙር።

1 ሃሌ ሉያ። እግዚአብሔርን ከሰማያት አመስግኑት፤ በአርያም አመስግኑት።

2 መላእክቱ ሁሉ፣ አመስግኑት፤ ሠራዊቱ ሁሉ፣ አመስግኑት።

3 ፀሐይና ጨረቃ፣ አመስግኑት፤ ከዋክብትና ብርሃን ሁሉ፣ አመስግኑት።

4 ሰማየ ሰማያት፣ አመስግኑት የሰማያት በላይም ውኃ።

5 እርሱ ብሎአልና፣ ሆኑም፤ እርሱም አዝዞአልና፣ ተፈጠሩም፤ የእግዚአብሔርን ስም ያመስግኑት።

6 ለዘላለም ዓለም አቆማቸው፤ ትእዛዝን ሰጠ፣ አያልፉምም።

7 እባቦች ጥልቆችም ሁሉ፣ እግዚአብሔርን ከምድር አመስግኑት፤

8 እሳትና በረዶ አመዳይና ውርጭ፣ ቃሉን የሚያደርግ ዐውሎ ነፋስም፤

9 ተራሮች ከራብቶችም ሁሉ፣ የሚያፈራም ዛፍ ዝግግም ሁሉ፤

10 አራዊትም እንሰሳትም ሁሉ፣ ተንቀሳቃሾችም የሚበርሩ ወፎችም፤

11 የምድር ነገሥታት አሕዛብም ሁሉ፣ አለቆች የምድርም ፈራጆች ሁሉ፣

12 ጉልማሶችና ቄነጃጅቶች፣ ሽማግሌዎችና ልጆች፤

13 የእግዚአብሔርን ስም ያመስግኑ፤ ስሙ ብቻውን ከፍ ከፍ ብሎአልና፣ ምስጋናውም በሰማይና በምድር ላይ ነው።

14 የሕዝቡንም ቀንድ ከፍ ከፍ ያደርጋል፤ የቅዱሳኑንም ሁሉ ምስጋና ወደ እርሱ ለቀረበ ለእስራኤል ልጆች ሕዝብ ከፍ ከፍ ያደርጋል። ሃሌ ሉያ።

መዝሙር 149

1 ሃሌ ሉያ። ለእግዚአብሔር አዲሱን ቅኔ ተቀኙለት፤ ምስጋናው በቅዱሳኑ ጉባኤ ነው።

2 እስራኤል በፈጣሪው ደስ ይበለው፤ የጽዮንም ልጆች በንጉሣቸው ሐሜትን ያድርጉ።

3 ስሙን በዘፈን ያመስግኑ፤ በከበርና በመሰንቆም ይዘምሩለት።

4 እግዚአብሔር በሕዝቡ ተደስቶአልና፤ የዋሃንንም በማዳኑ ከፍ ከፍ ያደርጋልና።

5 ቅዱሳን በክብር ይመካሉ፤ በምንጣፋቸውም ላይ ሐሜትን ያደርጋሉ።

6 የእግዚአብሔር ምስጋና በጉሮሮአቸው ነው፤ ሁለት አፍ ያለውም ሰይፍ በእጃቸው ነው።

7 በአሕዛብ ላይ በቀልን በሰዎችም መካከል ቅጣትን ያደርጉ ዘንድ፤

8 ንጉሥቻቸውን በሰንሰለት፤ አለቆቻቸውንም በእግር ብረት ያሰሩ ዘንድ፤

9 የተጻፈውን ፍርድ ያደርጉባቸው ዘንድ። ለቅዱሳን ሁሉ ይህች ክብር ናት። ሃሌ ሉያ።

መዝሙር 150

1 ሃሌ ሉያ። እግዚአብሔርን በመቅደሱ አመስግኑት፤ በኃይሉ ጠፈር አመስግኑት።

2 በችሎቱ አመስግኑት፤ በታላቅነቱ ብዛት አመስግኑት።

3 በመለከት ድምፅ አመስግኑት፤ በበገናና በመሰንቆ አመስግኑት።

4 በከበርና በዘፈን አመስግኑት፤ በአውታርና በእምቢልታ አመስግኑት።

5 ድምፁ መልካም በሆነ ጸናጽል አመስግኑት፤ እልልታ ባለው ጸናጽል አመስግኑት።

6 እስትንፋስ ያለው ሁሉ እግዚአብሔርን ያመስግን። ሃሌ ሉያ።

መጽሐፈ ምሳሌ (Proverbs)

ምዕራፍ 1

1 የእስራኤል ንጉሥ የዳዊት ልጅ የሰሎሞን ምሳሌዎች፤

2 ጥበብንና ተግሣጽን ለማወቅ፤ የእውቀትንም ቃል ለማስተዋል፤

3 የጥበብን ትምህርት ጽድቅንና ፍርድን ቅንነትንም ለመቀበል፤

4 ብልሃትን ለአላዋቂዎች ይሰጥ ዘንድ ለጎብዛዝትም እውቀትንና ጥንቃቄን፤

5 ጠቢብ እነዚህን ከመስማት ጥበብን ይጨምራል፤ አስተዋይም መልካም ምክርን ገንዘቡ ያደርጋል።

6 ምሳሌንና ትርጓሜን የጠቢባንና ቃልና የተሸሸገውን ነገር ለማስተዋል።

7 የጥበብ መጀመሪያ እግዚአብሔርን መፍራት ነው፤ ሰነፎች ግን ጥበብንና ተግሣጽን ይንቃሉ።

8 ልጄ ሆይ፤ የአባትህን ምክር ስማ፤ የእናንተህንም ሕግ አትተው፤

9 ለራስህ የሞገስ ዘውድ ለአንገትህም ድሪ ይሆንልሃልና።

10 ልጄ ሆይ፤ ኃጢአተኞች ቢያባብሉህ እሺ አትበል።

11 ደምን ለማፍሰስ ለእኛ ጋር ና እናድባ፤ ለንጹሕም ያለ ምክንያት ወጥመድን እንሸምቅበት ቢሉ፤

12 በሕይወታቸው ሳሉ እንደ ሲኦል ሆነን እንዋጣቸው፤ በሙሉም ወደ ጉድጓድ እንደሚወድቁ ይሁኑ፤

13 መልካሙን ሁብት ሁሉ እናገኛለን፤ ከምርኮውም ቤታችንን እንሞላለን፤

14 ዕጣህን ከእኛ ጋር ጣል፤ ለሁላችንም አንድ ከረጢት ይሁን ቢሉ፤

15 ልጄ ሆይ፤ ከእነርሱ ጋር በመንገድ አትሂድ፤ ከጎዳናቸውም እግርህን ፈቀቅ አድርግ፤

16 እግሮቻቸው ወደ ክፋት ይሮጣሉና፤ ደም ለማፍሰስም ይፈጥናሉና።

17 መርብብ በወፎች ዓይን ፊት በከንቱ ትተክላለችና።

18 እነርሱም በደማቸው ላይ ያደባሉ፤ በነፍሳቸውም ላይ ይሸምቃሉ።

19 እንዲሁ ይህ መንገድ ትርፍን ለማግኘት የሚሳሳ ሁሉ ነው። የባለቤቱን ነፍስ ይነጥቃል።

20 ጥበብ በጎዳና ትጮኻለች፤ በአደባባይ ድምፅዋን ከፍ ታደርጋለች፤

21 በአደባባይ ትጣራለች፤ በከተማይቱ መግቢያ በር ቃልን ትናገራለች።

22 እናንተ አላዋቂዎች፤ እስከ መቼ አላዋቂነት ትወድዳላችሁ? ፊዘኞችም ፊዘን ይፈቅዳሉ? ሰነፎችም እውቀትን ይጠላሉ?

23 ወደ ዘለፋዬ ተመለሱ፤ እነሆ፤ መንፈሴን አፈሰሰላችኋለሁ፤ ቃሌን አስተምራችኋለሁ።

24 በጠራው ጊዜ እምቢ ስላላችሁ፤ እጄን በዘረጋው ጊዜ ማንም ስላላስተዋለ፤

25 ምክራን ሁሉ ግን ቸል ስላላችሁ፤ ዘለፋዬንም ስላልፈቀዳችሁ፤

26 እኔም ስለዚህ በጥፋታችሁ እስቃለሁ፤ ጥፋታችሁም በመጣ ጊዜ አላግጥባችሁ።

27 ድንጋጤ እንደ ጎርፍ በደረሰላችሁ ጊዜ፤ ጥፋታችሁም እንደ ዑውሎ ነፋስ በመጣ ጊዜ፤ ጭንቅና መከራ በወረደላችሁ ጊዜ።

28 የዚያን ጊዜ ይጠሩኛል፤ እኔ ግን አልመልስም፤ ተግተው ይሹኛል፤ ነገር ግን አያገኙኝም።

29 እውቀትን ጠልተዋልና፤ እግዚአብሔርንም መፍራት አልመረጡምና፤

30 ምክራን አልፈቀዱምና፤ ዘለፋዬንም ሁሉ ንቀዋልና፤

31 ስለዚህ የመንገዳቸውን ፍሬ ይበላሉ፤ ከራሳቸው ምክር ይጠግባሉ።

32 አላዋቂዎችን ከጥበብ መራቅ ይገድላቸዋልና፤ ሰነፎችንም ቸልተኛ መሆን ያጠፋቸዋልና።

33 የሚሰማኝ ግን በእርጋታ ይቀመጣል፤ ከመከራም ሥጋት ያርፋል።

ምዕራፍ 2

1 ልጄ ሆይ፤ ቃሌን ብትቀበል፤ ትእዛዜንም በአንተ ዘንድ ሸሽገህ ብትይዛት፤

2 ጆሮህ ጥበብን እንዲያደምጥ ታደርጋለህ፤ ልብህንም ወደ ማስተዋል ታዘነብላለህ።

3 ረቂቅ እውቀትን ብትጠራት፤ ለማስተዋልም ድምፅህን ብታነሣ፤

4 እርስዎንም እንደ ብር ብትፈላልጋት፤ እርስዎንም እንደ ተቀበረ ገንዘብ ብትሻት፤

5 የዚያን ጊዜ እግዚአብሔርን መፍራት ታውቃለህ፤ የአምላክንም እውቀት ታገኛለህ።

6 እግዚአብሔር ጥበብን ይሰጣልና፤ ከአፉም እውቀትና ማስተዋል ይወጣሉ፤

7 እርሱ ለቅኖች ደኅንነትን ያከማቻል፤ ያለ ነውር ለሚሄዱትም ጋሻ ነው፤

8 የፍርድን ኅዳና ይጠብቃል፤ የቅዱሳኑንም መንገድ ያጸናል።

9 የዚያን ጊዜ ጽድቅንና ፍርድን ቅንነትንና መልካም መንገድን ሁሉ ታስተውላለህ።

10 ጥበብ ወደ ልብህ ትገባለችና፤ እውቀትም ነፍስህን ደስ ታሰኛለችና፤

11 ጥንቃቄ ይጠብቅሃል፤ ማስተዋልም ይጋርድሃል፤

12 ከክፉ መንገድ አንተን ለማዳን፤ ጠማማ ነገርን ከሚናገሩም ሰዎች፤

13 እነርሱም በጨለማ መንገድ ይሄዱ ዘንድ የቀናውን ኅዳና የሚተው፤

14 ክፉ በመሥራት ደስ የሚላቸው በጠማማነትም ደስታን የሚያደርጉ፤

15 መንገዳቸውን የሚጠመገዙ አካሄዳቸውንም የሚያጣምሙናቸው፤

16 ከጋለሞታ ሴት አንተን ለመታደግ፤ ቃልዎን ከምታለዝብ ከሌላዬቱም ሴት፤

17 የሕፃንነት ወዳጅዎን የምትተው የአምላክዎንም ቃል ኪዳን የምትረሳ፤

18 ቤትዎ ወደ ሞት ያዘነበለ ነው፤ አካሄድዎም ወደ ሙታን ጥላ።

19 ወደ እርስዎ የሚገቡ ሁሉ አይመለሱም፤ የሕይወትንም ኅዳና አያገኙም፤

20 አንተም በደጋግ ሰዎች መንገድ እንድትሄድ የጻድቃንንም ኅዳና እንድትጠብቅ።

21 ቅኖች በምድር ላይ ይቀመጣሉና፤ ፍጹማንም በእርስዎ ይኖራሉና፤

22 ኃዋኢን ግን ከምድር ይጠፋሉ፤ ዓመፀኞችም ከእርስዎ ይነጠቃሉ።

ምዕራፍ 3

1 ልጄ ሆይ፤ ሕጌን አትርሳ፤ ልብህም ትእዛዛቴን ይጠብቅ።

2 ብዙ ዘመናትና ረጅም ዕድሜ ሰላምም ይጨምሩልሃልና።

3 ምሕረትና እውነት ከአንተ አይራቁ፤ በአንገትህ እሰራቸው፤ በልብህ ጽላት ጻፋቸው።

4 በእግዚአብሔርና በሰው ፊትም ሞገስንና መልካም ዝናን ታገኛለህ።

5 በፍጹም ልብሀ በእግዚአብሔር ታመን፤ በራስህም ማስተዋል አትደገፍ፤

6 በመንገድህ ሁሉ እርሱን እወቅ፤ እርሱም ጎዳናህን ያቀናልሃል።

7 በራስህ አስተያየት ጠቢብ አትሁን፤ እግዚአብሔርን ፍራፍሬ ከክፋትም ራቅ፤

8 ይህም ለሥጋህ ፈውስ ይሆንልሃል፤ ለአጥንትህም ጠገን።

9 እግዚአብሔርን ከሀብትህ አክብር፤ ከፍሬህም ሁሉ በኩራት፤

10 ጎተራህም እህልን ይሞላል፤ መጥመቂያህም በወይን ጠጅ ሞልታ ትትረፈረፋለች።

11 ልጄ ሆይ፤ የእግዚአብሔርን ተግሣጽ አትናቅ፤ በገሠጸህም ጊዜ አትመረር።

12 እግዚአብሔር የወደደውን ይገሥዳልና፤ አባት የሚወድደውን ልጁን እንደሚገሥጽ።

13 ጥበብን የሚያገኝ ሰው ምስጉን ነው፤ ማስተዋልንም ገንዘብ የሚያደርግ፤

14 በወርቅና በብር ከመንገድ ይልቅ በእርስዋ መነገድ ይሻላልና።

15 ከቀይ ዕንቁም ትከብራለች፤ የተከበረም ነገር ሁሉ አይተካከላትም።

16 በቀኝዋ ረጅም ዘመን ነው፤ በግራዋም ባለጠግነትና ክብር።

17 መንገድዋ የደስታ መንገድ ነው፤ ጎዳናዋም ሁሉ ሰላም ነው።

18 እርስዋ ለሚይዙአት የሕይወት ዛፍ ናት፤ የተመረከብዋትም ሁሉ ምስጉን ነው።

19 እግዚአብሔር በጥበብ ምድርን መሠረተ፤ በማስተዋልም ሰማያትን አጸና።

20 በእውቀቱ ቀላያት ተቀደዱ፤ ደመናትም ጠልን ያንጠባጥባሉ።

21 ልጄ ሆይ፤ እነዚህ ከዓይኖችህ አይራቁ፤ መልካም ጥበብንና ጥንቃቄን ጠብቅ።

22 ለነፍስህም ሕይወት ይሆናሉ፤ ለአንገትህም ሞገስ።

23 የዚያን ጊዜ መንገድህን ተማምነህ ትሄዳለህ፤ እግርህም አይሰነካክልም።

24 በተኛህ ጊዜ አትፈራም፤ ትተኛለህ፤ እንቅልፍህም የጣፈጠ ይሆንልሃል።

25 ድንገት ከሚያስፈራ ነገር፤ ከሚመጣውም ከኃጥአን ጥፋት አትፈራም፤

26 እግዚአብሔር መታመኛህ ይሆናልና፤ እግርህም እንዳይጠመድ ይጠብቅሃልና።

27 ለተቸገረው ሰው በጎ ነገርን ማድረግ አትከልክል፤ ለታደርግለት የሚቻልህ ሲሆን።

28 ወዳጅህን፤ ሂድና ተመለስ፤ ነገ እሰጥለሁ አትበለው። በጎ ነገርን ማድረግ ሲቻልህ።

29 በወዳጅህ ላይ ክፉ አትሥራ፤ እርሱ ተማምኖ ከአንተ ጋር ተቀምጦ ሳለ።

30 ከሰው ጋር በከንቱ አትጣላ፤ እርሱ ክፉ ካልሠራብህ።

31 በግፈኛ ሰው አትቅና፤ መንገዱንም ሁሉ አትምረጥ።

32 ጠማማ ሁሉ በእግዚአብሔር ፊት ርኩስ ነውና፤ ወዳጅነቱ ግን ከቅናች ጋር ነው።

33 የእግዚአብሔር መርገም በኃጥእ ቤት ነው፤ የጻድቃን ቤት ግን ይባረካል።

34 በፌዘኞች እርሱ ያፌዛል፤ ለትሑታን ግን ሞገስን ይሰጣል።

35 ጠቢባን ክብርን ይወርሳሉ፤ የሰነፎች ከፍታቸው ግን መዋረድ ነው።

ምዕራፍ 4

1 እናንተ ልጆች፤ የአባትን ተግሣጽ ስሙ፤ ማስተዋልንም ታውቁ ዘንድ አድምጡ፤

2 መልካም ትምህርትን እሰጣችኋለሁና፤ ሕጌን አትተዉ።

3 እኔም አባቴን የምሰማ ልጅ ነበርሁና፤ በእናቴም ዘንድ እወደድ ነበር።

4 ያስተምረኝም ነበር እንዲህም ይለኝ ነበር። ልብህ ቃሉን ይቀበል፤ ትእዛዜን ጠብቅ በሕይወትም ትኖራለህ።

5 ጥበብን አግኝ፤ ማስተዋልን አግኝ፤ አትርሳም፤ ከአፌም ቃል ፈቀቅ አትበል።

6 አትተዋት፤ ትደግፍህማለች፤ ውደዳት፤ ትጠብቅህማለች።

7 ጥበብ ዓይነተኛ ነገር ናትና ጥበብን አግኝ፤ ከሀብትህም ሁሉ ማስተዋልን አትርፍ።

8 ከፍ ከፍ አድርጋት፤ እርስዎም ከፍ ከፍ ታደርግሃለች፤ ብታቅፋትም ታከብርሃለች።

9 ለራስህ የሞገስ አክሊልን ትሰጥሃለች፤ የተዋበ ዘውድንም ታበረክትሃለች።

10 ልጄ ሆይ፤ ስማ፤ ንግግራንም ተቀበል፤ የሕይወትህም ዘመን ትበዛልሃለች።

11 የጥበብን መንገድ አስተማርሁህ፤ በቀናች ጎዳና መራሁህ።

12 በሄድህ ጊዜ እርምጃህ አይጠብብም፤ በሮጥህም ጊዜ አትሰናከልም።

13 ተግላጽን ያዝ፤ አትተውም፤ ጠብቀው፤ እርሱ ሕይወትህ ነው።

14 በኃጥአን መንገድ አትግባ፤ በክፉ ሰዎችም ጎዳና አትሂድ።

15 ከእርስዎ ራቅ፤ አትሂድባትም፤ ፈቀቅ በል ተዋትም።

16 ክፉ ካላደረጉ አይተኙምና፤ ካላሰናከሉም እንቅልፋቸው ይወገዳልና።

17 የኃጥአትን እንጀራ ይበላሉና፤ የግፍንም ወይን ጠጅ ይጠጣሉና።

18 የጻድቃን መንገድ ግን እንደ ንጋት ብርሃን ነው፤ ሙሉ ቀን እስኪሆንም ድረስ እየተጨመረ ይበራል።

19 የኃጥአን መንገድ እንደ ጨለማ ነው፤ እንዴት እንደሚሰናከሉም አያውቁም።

20 ልጄ ሆይ፤ ንግግራን አድምጥ ወደ ቃሌም ጆሮህን አዘንብል።

21 ከዓይንህ አታርቃት፤ በልብህም ውስጥ ጠብቃት።

22 ለሚያገኙአት ሕይወት፤ ለሥጋቸውም ሁሉ ፈውስ ነው።

23 አጥብቀህ ልብህን ጠብቅ፤ የሕይወት መውጫ ከእርሱ ነው።

24 የአፍህን ጠማማነት ከአንተ አውጣ፤ ሐሰተኞቹን ከንፈሮችም ከአንተ አርቅ።

25 ዓይኖችህ አቅንተው ይዩ፤ ሽፋሽፍቶችህም በቀጥታ ይመልከቱ።

26 የእግርህን መንገድ አቅና፤ አካሄድህም ሁሉ ይጽና።

27 ወደ ቀኝም ወደ ግራም አትበል፤ እግርህንም ከክፉ መልስ።

ምዕራፍ 5

1 ልጄ ሆይ፤ ወደ ጥበቤ አድምጥ፤ ጆሮህን ወደ ትምህርቱ መልስ።

2 ጥንቃቄን ትጠብቅ ዘንድ ከንፈሮችህም እውቀትን እንዲጠብቁ።

3 ከጋለሞታ ሴት ከንፈር ማር ይንጠባጠባልና፤ አፍዋም ከቅቤ የለሰለሰ ነውና፤

4 ፍጻሜዋ ግን እንደ እሬት የመረረ ነው፤ ሁለት አፍ እንዳለው ሰይፍም የተሳለ ነው።

5 እግሮችዋ ወደ ሞት ይወርዳሉ፤ አረማመድዋም ወደ ሲኦል ነው።

6 የቀና የሕይወትን መንገድ አታገኝም፤ በአካሄድዋ የተቅበዘበዘች ናት፤ የሚታወቅም አይደለም።

7 አሁንም ልጆቹ ሆይ፤ ስሙኝ፤ ከአፌም ቃል አትራቁ።

8 መንገድህን ከእርስዎ አርቅ፤ ወደ ቤትዋም ደጅ አትቅረብ።

9 ክብርህ ለሌላ እንዳትሰጥ፤ ዕድሜህም ለጨካኝ፤

10 ሌሎች ከሀብትህ እንዳይጠግቡ፤ ድካምህም በባዕድ ሰው ቤት እንዳይሆን።

11 በመጨረሻም ሥጋህና ሰውነትህ በጠፋ ጊዜ ታለቅሳለህ።

12 ትላለህም። እንዴት ትምህርትን ጠላሁ፤ ልቤም ዘለፋን ናቀ!

13 የአስተማሪዎቹንም ቃል አልሰማሁም፤ ጆሮቹንም ወደ አስተማሪዎቹ አላዘነበልሁም።

14 በማኅበርና በጉባኤ መካከል ወደ ክፉ ሁሉ ለመድረስ ጥቂት ቀረኝ።

15 ከጉድጓድህ ውኃ፤ ከምንጭህም የሚፈልቀውን ውኃ ጠጣ።

16 ምንጮችህ ወደ ሜዳ፤ ወንዞችህ ወደ አደባባይ፤ ይፈስሳሉን?

17 ለአንተ ብቻ ይሁኑ፤ ከአንተ ጋር ላሉ እንግዶችም አይሁኑ።

18 ምንጭህ በሩክ ይሁን፤ ከጉብዝናህም ሚስት ጋር ደስ ይበልህ።

19 እንደ ተወደደች ዋላ እንደ ተዋበችም ሚዳቋ፤ ጡትዋ ሁልጊዜ ታርካህ፤ በፍቅርዋም ሁልጊዜ ጥገብ።

20 ልጄ ሆይ፤ ስለ ምን ጋለሞታ ሴት ትወድዳለህ? የሌላይቱንስ ብብት ለምን ታቅፋለህ?

21 የሰው መንገድ በእግዚአብሔር ፊት ነውና፤ አካሄዱንም ሁሉ እርሱ ይመለከታል።

22 ኃጥአንን ኃጢአቱ ታጠምደዋለች፤ በኃጢአቱም ገመድ ይታሰራል።

23 አልተቀጣምና እርሱ ይሞታል፤ በስንፍናውም ብዛት ይስታል።

ምዕራፍ 6

1 ልጄ ሆይ፤ ለጎረቤትህ ዋስ ብትሆን፤ ስለ ሌላ ሰው እጅህን አጋና ብትመታ፤

2 በአፍህ ቃል ተጠመድህ፤ በአፍህ ቃል ተያዝህ።

3 ልጄ ሆይ፤ ይህን አድርግ ራስህንም አድን፤ በጎረቤትህ እጅ ወድቀሃልና፤ ፈጥነህ ሂድ፤ ጎረቤትህንም ነዝንዘው።

4 ለዓይንህ እንቅልፍን ለሽፋሽፍቶችህም እንጉልቻን አትሰጥ፤

5 እንደ ሚዳቋ ከአዳኝ እጅ፤ እንደ ወፍም ከአጥማጅ እጅ ትድን ዘንድ።

6 አንተ ታካች፤ ወደ ገብረ ጉንዳን ሂድ፤ መንገድዋንም ተመልክተህ ጠቢብ ሁን።

7 አለቃና አዛዥ ገዢም ሳይኖራት

8 መብልዋን በበጋ ታሰናዳለች፤ መኖዋንም በመክር ትሰበስባለች።

9 አንተ ታካች፤ እስከ መቼ ትተኛለህ? ከእንቅልፍህስ መቼ ትነሣለህ?

10 ጥቂት ትተኛለህ፤ ጥቂት ታንቀላፋለህ፤ ትተኛም ዘንድ ጥቂት እጅህን ታጥፋለህ፤

11 እንግዲህ ድህነትህ እንደ ወንበዴ፤ ችጋርህም ሰይፍ እንደ ታጠቀ ሰው ይመጣብሃል።

12 ምናምንቴ ሰው የበደለኛም ልጅ በጠማማ አፍ ይሄዳል፤

13 በዓይኑ ይጠቅሳል፤ በእግሩ ይናገራል፤ በጣቱ ያስተምራል፤

14 ጠማማነት በልቡ አለ፤ ሁልጊዜም ክፋትን ያስባል፤ ጠብንም ይዘራል።

15 ስለዚህ ጥፋቱ ድንገት ይደርስበታል፤ ድንገት ይደቅቃል፤ ፈውስም ከቶ የለውም።

16 እግዚአብሔር የሚጠላቸው ስድስት ነገሮች ናቸው፤ ሰባትንም ነፍሱ አጥብቃ ትጸየፈዋለች፤

17 ትዕቢተኛ ዓይን፤ ሐሰተኛ ምላስ፤ ንጹሕን ደም የምታፈስስ እጅ፤

18 ክፉ አሳብን የሚያበቅል ልብ፤ ወደ ክፉ የምትሮጥ እግር፤

19 በሐሰት የሚናገር ሐሰተኛ ምስክር በወንድማማች መካከልም ጠብን የሚዘራ።

20 ልጄ ሆይ፤ የአባትህን ትእዛዝ ጠብቅ፤ የእናትህንም ሕግ አትተው፤

21 ሁልጊዜም በልብህ አኑረው፤ በአንገትህም እሰረው።

22 ስትሄድም ይመራሃል፤ ስትተኛ ይጠብቅሃል፤ ስትነሣ ያነጋግርሃል።

23 ትእዛዝ መብራት፤ ሕግም ብርሃን ነውና፤ የተግሣድም ዘለፋ የሕይወት መንገድ ነውና፤

24 ከክፉ ሴት ትጠብቅህ ዘንድ፤ ከሌላይቱም ሴት ምላስ ጥፍጥነት።

25 ውበትዋን በልብህ አትመኘው፤ ሽፋሽፍትዋም አያጥምድህ።

26 የጋለሞታ ዋጋ እስከ አንዲት እንጀራ ነው፤ አመንዝራም ሴት የሰውን ሕይወት ታጠምዳለች።

27 በጉያው እሳትን የሚታቀፍ፤ ልብሰቹስ የማይቃጠሉ ማን ነው?

28 በፍም ላይ የሚሄድ እግሮቹስ የማይቃጠሉ ማን ነው?

29 ወደ ሰው ሚስት የሚገባም እንዲሁ ነው፤ የሚነካትም ሁሉ ሳይቀጣ አይቀርም።

30 ሌባ በተራብ ጊዜ ነፍሱን ሊያጠግብ ቢሰርቅ ሰዎች አይንቁትም፤

31 ቢያዝም ሰባት እጥፍ ይከፍላል፤ በቤቱም ያለውን ሁሉ ይሰጣል።

32 ከሴት ጋር የሚያመነዝር ግን አእምሮው የጎደለ ነው፤ እንዲሁም የሚያደርግ ነፍሱን ያጠፋል።

33 ቍስልንና ውርደትን ያገኛል፤ ስድቡም አይደመሰስም።

34 ቅንዓት ለሰው የቀጣ ትኩሳት ነውና፤ በበቀል ቀን አይራራለትምና።

35 እርሱም ምንም ካህ አይቀበልም፤ ስጦታም ብታብዛለት አይታረቅም።

ምዕራፍ 7

1 ልጄ ሆይ፤ ቃሉን ጠብቅ ትእዛዜንም በአንተ ዘንድ ሸሽግ።

2 ትእዛዜን ጠብቅ በሕይወትም ትኖራለህ፤ ሕጌንም እንደ ዓይንህ ብሌን ጠብቅ፤

3 በጣቶችህ እሰራቸው፤ በልብህ ጽላት ጻፋቸው።

4 ጥበብን። አንቺ እኅቴ ነሽ በላት፤ ማስተማውልንም። ወዳጄ ብለህ ጥራት፤

5 ከጋለሞታ ሴት ትጠብቅህ ዘንድ ቃልዋን ካለዘበች ከሌላይቱ ሴት።

6 በቤቴ መስኮት ሆኜ ወደ አደባባይ ተመለከትሁ፤

7 ከአላዋቂዎች መካከል አስተዋልሁ፤ ከጎበዛዝትም መካከል ብላቴናውን አእምሮ ጎድሎት አየሁ፤

8 በአደባባይ ሲሄድ በቤትዎም አቅራቢያ ሲያልፍ፤ የቤትዎን መንገድ ይዞ ወደ እርስዎ አቀና፤

9 ማታ ሲመሽ፤ ውድቅትም ሲሆን፤ በሌሊትም በጽኑ ጨለማ።

10 እነሆ፤ ሴት ተገናኘችው የጋለሞታ ልብስ የለበሰች፤ ነፍሳትን ለማጥመድ የተዘጋጀች።

11 ሁከተኛና አባያ ናት፤ እግሮችዎም በቤትዎ አይቀመጡም፤

12 አንድ ጊዜ በዓዳና፤ አንድ ጊዜ በአደባባይ፤ በማዕዘኑም ሁሉ ታደባለች።

13 ያዘችውም ሳመችውም፤ ፊትዎም ያለ እፍረት ሆኖ እንዲህ አለችው።

14 መሥዋዕትንና የደገንነት ቍርባንን ማቅረብ ነበረብኝ፤ ዛሬ ስእሉን ፈጸምሁ።

15 ስለዚህ እንድገናኝህ፤ ፊትህንም በትጋት ለመሻት ወጥቻለሁ፤ አግኝቼሃለሁም።

16 በአልጋዬ ላይ ማለፊያ ሰርፍ ዘርግቼበታለሁ፤ የግብጽንም ሽመልመሌ ለሀፍ።

17 በመኝታዬ ከርቤንና ዓልሙን ቀረፋም ረጭቼበታለሁ።

18 ና፤ እስኪነጋ ድረስ በፍቅር እንርካ፤ በተወደደ መተቃቀፍም ደስ ይበለን።

19 ባለቤቴ በቤቴ የለምና፤ ወደ ሩቅ መንገድ ሄደክልና፤

20 በእጁም የብር ከረጠት ወስደክል፤ ሙሉ ጨረቃ በሆነች ጊዜ ወደ ቤቴ ይመለሳል።

21 በብዙ ጨዋታዎ እንዲስት ታደርገዋለች፤ በከንፈርዎ ልዝብነት ትጎትተዋለች።

22 እርሱ እንዲህ ስቶ ይከተላታል፤ በሬ ለመታረድ እንዲነዳ፤ ውሻም ወደ እስራት እንዲሄድ፤

23 ወፍ ወደ ወጥመድ እንደሚቸኩል፤ ለነፍሱ ጥፋት እንደሚሆን ሳያውቅ፤ ፍላጻ ጎብቱን እስኪሰነጥቀው ድረስ።

24 ልጆቼ ሆይ፤ አሁን እንግዲህ ስሙኝ ወደ አፌም ቃል አድምጡኝ።

25 ልብህ ወደ መንገድዎ አያዘንብል በዓዳናዎ አትሳት።

26 ወግታ የጣለቻቸው ብዙ ናቸውና፤ እርስዎም የገደለቻቸው አጅግ ብዙ ናቸው።

27 ቤትዎ የሲኦል መንገድ ነው፤ ወደ ሞት ማጀት የሚወርድ ነው።

ምዕራፍ 8

1 በውኑ ጥበብ አትጮኽምን? ማስተዋልስ ድምፅዎን አትሰጥምን?

2 በኮረብታ ላይ በመንገድ አጠገብ በዓዳና መካከል ትቆማለች።

3 በበሩ አጠገብ በከተማይቱም መግቢያ፤ በደጁ መግቢያ ትጮኻለች።

4 እናንተ ሰዎች፤ እናንተን እጠራለሁ፤ ድምጹም ወደ ሰዎች ልጆች ነው።

5 እናንተ አላዋቂዎች፤ ብልሃትን አስተውሉ፤ እናንተም ሰነፎች ጥበብን በልባችሁ ያዙ።

6 የከበረች ነገርን እናገራለሁና ስሙ፤ ከንፈሮቹም ቅን ነገርን ለመናገር ይከፈታሉ።

7 አፌ እውነትን ይናገራልና፤ ከንፈሮቹም ክፋትን ይጸየፋሉ።

8 የአፌ ቃላት ሁሉ ጽድቅ ናቸው፤ ጠማማ ዘወርዋራም አይደሉም።

9 እነርሱ በሚያስተውሉ ዘንድ የቀኑ ናቸው፤ እውቀትንም ካገኙአት ሰዎች ጋር የተስማሙ ናቸው።

10 ተግሣጺን እንጂ ብርን አትቀበሉ፤ ከምዝምዝ ወርቅም ይልቅ እውቀትን ተቀበሉ።

11 ጥበብ ከቀይ ዕንቁ ትበልጣለችና የከበረ ነገር ሁሉ አይተካከላትም።

12 እኔ ጥበብ በብልሃት ተቀምጫለሁ፤ እውቀትንም ጥንቃቄንም አግኝቻለሁ።

13 እግዚአብሔርን መፍራት ክፋትን ይጠላል፤ ትዕቢትንና እብሪትን ክፋትንም መንገድ ጠማማውንም አፍ እጠላለሁ።

14 ምክርና መልካም ጥበብ የእኔ ነው፤ ማስተዋል እኔ ነኝ፤ ብርታትም አለኝ።

15 ነገሥታት በእኔ ይነግሳሉ፤ ሹማምቶችም የቀናውን ነገር ይደነግጋሉ።

16 አለቆች በእኔ ያዝጋሉ፤ ክብራንና የምድር ፈራጆችም ሁሉ።

17 እኔ የሚወድዱኝን እወድዳለሁ፤ ተግተው የሚሹኝም ያገኙኛል።

18 ብልጥግናና ክብር በእኔ ዘንድ ነው፤ ብዙ ሀብትና ጽድቅም።

19 ፍሬዬም ከምዝምዝ ወርቅ ይሻላል፤ ቡቃያዬም ከተመረጠች ብር።

20 እኔ በጽድቅ መንገድ እሄዳለሁ፤ በፍርድም ጎዳና መካከል፤

21 ለሚወድዱኝ ርስት አወርሳቸው ዘንድ ቤተ መዛግብታቸውንም እሞላ ዘንድ።

22 እግዚአብሔር የመንገዱ መጀመሪያ አደረገኝ፤ በቀድሞ ሥራው መጀመሪያ።

23 ከጥንቱ ከዘላለም ጀምሮ ተሾምሁ፤ ምድር ከመፈጠርዋ አስቀድሞ።

24 ቀላያት ገና ሳይኖሩ እኔ ተወለድሁ፤ የውኃ ምንጮች ገና ሳይፈልቁ።

25 ተራሮች ገና ሳይመሠረቱ፤ ከኮረብቶች በፊት እኔ ተወለድሁ፤

26 ምድሪቱንና ሜዳውን ገና ሳይፈጥር፤ የመጀመሪያውን የዓለም አፈር።

27 ሰማዮችን በዘረጋ ጊዜ አብሬ ነበርሁ፤ በቀላያት ፊት ክብብን በደነገገ ጊዜ፤

28 ደመናትን በላይ ባዘጋጀ ጊዜ፤ የቀላይን ምንጮች ባጸና ጊዜ፤

29 ለባሕርም ዳርቻን በወሰነ ጊዜ ውኃ ከትእዛዙ እንዳያልፍ፤ የምድርን መሠረት በመሠረተ ጊዜ፤

30 የዚያን ጊዜ እኔ በእርሱ ዘንድ ዋና ሠራተኛ ነበርሁ፤ ዕለት ዕለት ደስ አሰኘው ነበርሁ፤ በፊቱም ሁልጊዜ ደስ ይለኝ ነበርሁ፤

31 ደስታዬም በምድሩ ተድላዬም በሰው ልጆች ነበረ።

32 አሁንም ልጆቼ ሆይ፤ ስሙኝ፤ መንገዴንም የሚጠብቁ ምስግናች ናቸው።

33 ትምህርቱን ስሙ፤ ጠቢባንም ሁኑ፤ ቸል አትበሉትም።

34 የሚሰማኝ ሰው ምስጉን ነው ዕለት ዕለት በቤቴ መግቢያ የሚተጋ፤ የደጄንም መድረክ የሚጠብቅ።

35 እኔን ያገኘ ሕይወትን ያገኛልና። ከእግዚአብሔርም ሞገስን ያገኛልና።

36 እኔን ያጣ ግን ራሱን ይጎዳል፤ የሚጠሉኝ ሁሉ ሞትን ይወድዳሉ።

ምዕራፍ 9

1 ጥበብ ቤትዋን ሠራች፤ ሰባቱንም ምሰሶችዋን አቆመች።

2 ፍሪዳዋን አረደች፤ የወይን ጠጅዋን ደባለቀች፤ ማዕድዋን አዘጋጀች።

3 ባሪያዎችዋን ልካ በከተማይቱ ከፍተኛ ስፍራ ላይ ጠራች።

4 አላዋቂ የሆነ ወደዚህ ፈቀቅ ይበል፤ አእምሮ የጎደላቸውንም እንዲህ አለች።

5 ኑ፤ እንጀራዬን ብሉ፤ የደባለቅሁትንም የወይን ጠጅ ጠጡ።

6 አላዋቂነትን ትታችሁ በሕይወት ኑሩ፤ በማስተዋልም መንገድ ሂዱ።

7 ፊዘኛን የሚገሥጽ ለራሱ ስድብን ይቀበላል፤ ጎጥአንም የሚዘልፍ ነውርን ያገኛል።

8 ፊዘኛን አትገሥጽ እንዳይጠላህ፤ ጠቢብን ገሥጽ ይወድድህማል።

9 ለጠቢብ ሰው ትምህርትን ስጠው፤ ጥበብንም ያበዛል፤ ጽድቅንም አስተምረው፤ እውቀትንም ያበዛል።

10 የጥበብ መጀመሪያ እግዚአብሔርን መፍራት ነው፤ ቅዱሱንም ማወቅ ማስተዋል ነው።

11 ዘመንህ በእኔ ይበዛልና፤ የሕይወትህም ዕድሜ ይጨመርልሃልና።

12 ጠቢብ ብትሆን ለራስህ ጠቢብ ትሆናለህ፤ ፊዘኛም ብትሆን ፊዘኛነትህን ለብቻህ ትሸከማለህ።

ፍን [የሚቀጥለው ከግሪክ የተጨመረ ነው።] ልጄ ለራስህ አዋቂ ብትሆን ለባልንጀራህም አዋቂ ትሆናለህ፤ ለራስህ ክፉ ብትሆን ግን ክፉትህን ትማራለህ። ሐሰትን የሚያዘጋጅ ሰው ነፋሳትን እንደሚያዘጋጅ ሰው ነው፤ የሚበርር ወፍንም እንደሚከተል ይመስላል። የወይን ቦታ መንገዱን ተወ፤ የሚሠማራባትን መንገድ ዘንጋ፤ ወደ ምድረ በዳ ይሄዳል ለጥም ወደ ተሠራች አገር ይሄዳል፤ የማያፈራ የማይጠቅም ገንዘብንም በእጁ ይሰበስባል።

13 ሰነፍ ሴት ሁከተኛ ናት፤ አሳብ የላትም፤ አንዳችም አታውቅም።

14 በቤትዋ ደጅ በከተማይቱ ከፍተኛ ስፍራ በወንበር ላይ ትቀመጣለች።

15 በመንገድ የሚያልፉትን አካሄዳቸውንም ያቀኑትን ለመጥራት።

16 አላዋቂ የሆነ ወደዚህ ፈቀቅ ይበል፤ አእምሮ የጎደለውንም እንዲህ አለች።

17 የስርቆት ውኃ ይጣፍጣል፤ የተሸሸገም እንጀራ ደስ ያሰኛል።

18 ነገር ግን እርሱ ሙታን ከዚያ እንዳሉ፤ እድምተኞችዋም በሲኦል ጥልቀት እንዳሉ አያውቅም።

ምዕራፍ 10

1 የሰሎሞን ምሳሌዎች። ጠቢብ ልጅ አባቱን ደስ ያሰኛል፤ ሰነፍ ልጅ ግን ለእናቱ ኅዝን ነው።

2 በኃጢአት የተገኘ መዝገብ ጥቅም የለውም፤ ጽድቅ ግን ከሞት ያድናል።

3 እግዚአብሔር የጻድቁን ነፍስ አያስርብም፤ የኅዋኦን ምኞት ግን ይገለብጣል።

4 የታካች እጅ ችግረኛ ታደርጋለች፤ የትጉ እጅ ግን ባለጠጋ ታደርጋለች።

5 በበጋ የሚያከማች ልጅ አስተዋይ ነው፤ በመከር የሚተኛ ግን እርሱ ራሱን ያስነውራል።

6 በረከት በጻድቅ ራስ ላይ ነው፤ የኅዋኦንን አፍ ግን ግፍ ይከድነዋል።

7 የጻድቅ መታሰቢያ ለበረከት ነው፤ የኅዋኦን ስም ግን ይጠፋል።

8 በልቡ ጠቢብ የሆነ ትእዛዝን ይቀበላል፤ በከንፈሩ የሚሰንፍ ግን ይወድቃል።

9 ያለ ነውር የሚሄድ ተማምኖ ይሄዳል፤ መንገዱን የሚያጣምም ግን ይታወቃል።

10 በዓይኑ የሚጠቅስ መከራን ያመጣል፤ ደፍሮ የሚገሥጽ ግን ሰላምን ያደርጋል።

11 የጻድቅ አፍ የሕይወት ምንጭ ናት፤ የኃጢአንን አፍ ግን ግፍ ይከድነዋል።

12 ጥል ክርክርን ታስነግለች፤ ፍቅር ግን ኃጢአትን ሁሉ ትከድናለች።

13 በብልሃተኛ ከንፈር ጥበብ ትገኛለች፤ በትር ግን አእምሮ ለጎደለው ሰው ጀርባ ነው።

14 ጠቢባን እውቀትን ይሸሽጋሉ፤ የሰነፍ አፍ ግን ለጥፋት ይቀርባል።

15 የባለጠጋ ሀብት ለእርሱ የጸናች ከተማ ናት፤ የድሆች ጥፋት ድህነታቸው ነው።

16 የጻድቅ ደመወዝ ለሕይወት ነው፤ የኃጢአት ፍሬ ግን ለኃጢአት ነው።

17 ተግግጽን የሚጠብቅ በሕይወት መንገድ ይሄዳል፤ ዘለፋን የሚተው ግን ይስታል።

18 ጥልን የሚከድን ሐሰተኛ ከንፈር አለው፤ ሐሜትንም የሚገልጥ ሰነፍ ነው።

19 በቃል ብዛት ውስጥ ኃጢአት ሳይኖር አይቀርም፤ ከንፈሩን የሚገታ ግን አስተዋይ ነው።

20 የጻድቅ ምላስ የተፈተነ ብር ነው፤ የኅዋኦን ልብ ግን ምናምን ነው።

21 የጻድቅ ከንፈሮች ብዙ ሰዎችን ይመግባሉ፤ ሰነፎች ግን ከልባቸው ጉድለት የተነሳ ይሞታሉ።

22 የእግዚአብሔር በረከት ባለጠጋ ታደርጋለች፤ ኅዝንንም ከእርስዋ ጋር አይጨምርም።

23 ክፉ ነገር ማድረግ ለሰነፍ ሰው ጨዋታ ነው፤ እንዲሁም ጥበብ ለአስተዋይ ነው።

24 የኅዋኦን ሰው ፍርሃት በላዩ ይመጣበታል፤ ለጻድቃንም ምኞታቸው ትሰጣቸዋለች።

25 ዐውሎ ነፋስ ሲያልፍ ኃጢአት አይገኝም፤ ጻድቅ ግን የዘላለም መሠረት ነው።

26 ሆምጣጤ ጥርስን፤ ጠስም ዓይንን እንደሚገቡ፤ እንዲሁም ታካች ለላኩት።

27 እግዚአብሔርን መፍራት ዘመንን ታረዝማለች፤ የኅዋኦን ዕድሜ ግን ታጥራለች።

28 የጻድቃን አለኝታ ደስታ ነው፤ የኅዋኦን ተስፋ ግን ይጠፋል።

29 የእግዚአብሔር መንገድ ያለ ነውር ለሚሄድ አምባ ነው፤ ጥፋት ግን ክፋትን ለሚያደርጉ።

30 ጻድቃን ለዘላለም አይናወጡም፤ ኅዋኦን ግን በምድር ላይ አይቀመጡም።

31 የጻድቅ አፍ ጥበብን ይናገራል፤ ጠማማ ምላስ ግን ትቈረጣለች።

32 የጻድቅ ከንፈሮች ደስ የሚያሰኝ ነገርን ያውቃሉ፤ የጎጥኦችን አፍ ግን ጠማማ ነው።

ምዕራፍ 11

1 አባይ ሚዛን በእግዚአብሔር ፊት አስጸያፊ ነው፤ እውነተኛ ሚዛን ግን ደስ ያሰኘዋል።

2 ትዕቢት ከመጣች ውርደት ትመጣለች፤ በትሑታን ዘንድ ግን ጥበብ ትገኛለች።

3 ቅኖች ቅንነታቸው ትመራቸዋለች፤ ወስላቶችን ግን ጠማማነታቸው ታጠፋቸዋለች።

4 በቀጣ ቀን ሀብት አትረባም፤ ጽድቅ ግን ከሞት ታድናለች።

5 የፍጹም ሰው ጽድቁ መንገዱን ያቀናለታል፤ ኃጥእ ግን በኃጢአቱ ይወድቃል።

6 ቅኖችን ጽድቃቸው ይታደጋቸዋል፤ ወስላቶች ግን በምኞታቸው ይጠመዳሉ።

7 ጎጥእ በሞተ ጊዜ ተስፋው ይቈረጣል፤ የኃይል አለኝታም ይጠፋል።

8 ጻድቅ ከጭንቀት ይድናል፤ ጎጥእም በእርሱ ፋንታ ይመጣል።

9 ዝንጉ ሰው በአፉ ባልንጀራውን ያጠፋል፤ ጻድቃን ግን በእውቀት ይድናሉ።

10 በጻድቃን ልማት ከተማ ደስ ይላታል፤ በጎጥኦችም ጥፋት እልል ትላለች።

11 በቅኖች በረከት ከተማ ከፍ ከፍ ትላለች፤ በጎጥኦች አፍ ግን ትገለበጣለች።

12 ወዳጁን የሚንቅ እርሱ አእምሮ የጎደለው ነው፤ አስተዋይ ግን ዝም ይላል።

13 ለሐሜት የሚሄድ ምሥጢሩን ይገልጣል፤ በመንፈስ የታመነ ግን ነገሩን ይሰውራል።

14 መልካም ምክር ከሌለ ዘንድ ሕዝብ ይወድቃል፤ በመካሮች ብዛት ግን ደጎንነት ይሆናል።

15 ለማያውቅ የሚዋስ ክፉ መከራን ይቀበላል፤ ዋስነትን የሚጠላ ግን ይድናል።

16 ሞገስ ያላት ሴት ክብርን ታገኛለች፤ ሀኪተኖችም ሀብትን ያገኛሉ።

17 ቸር ሰው ለራሱ መልካም ያደርጋል፤ ጨካኝ ግን ሥጋውን ይጎዳል።

18 የጎጥእ ሰው ሞያ ሐሰተኛ ነው፤ ጽድቅን የሚዘራ ግን የታመነ ዋጋ አለው።

19 በጽድቅ የሚጸና በሕይወት ይኖራል፤ ክፋትን የሚከተል ግን ለሞቱ ነው።

20 ልቦ ጠማሞች በእግዚአብሔር ዘንድ አስጸያፊዎች ናቸው፤ በመንገዳቸው ፍጹማን የሆኑ ግን የተወደዱ ናቸው።

21 ክፉ ሰው እጅ በእጅ ሳይቀጣ አይቀርም፤ የጻድቃን ዘር ግን ይድናል።

22 የወርቅ ቀለበት በእርያ አፍንጫ እንደ ሆነ፤ ከጥበብ የተለየች ቆንጆ ሴትም እንዲሁ ናት።

23 የጻድቃን ምኞት በጎ ብቻ ነው፤ የጎጥኦችን ተስፋ ግን መቅዋፍት ነው።

24 ያለውን የሚበትን ሰው አለ፤ ይጨመርለታልም፤ ያለ ቅጥ የሚነፍግ ሰውም አለ፤ ይደክያልም።

25 የምትባረክ ነፍስ ትጠግባለች፤ የረከም እርሱ ደግሞ ይረካል።

26 እህልን የሚያስቀር ሰው በሕዝብ ዘንድ ይረገማል፤ በረከት ግን በሚሸጠው ራስ ላይ ነው።

27 መልካምን ተግቶ የሚሻ ደስታን ይፈልጋል፤ ክፉን በሚፈልግ ግን ክፉ ይመጣበታል።

28 በባለጠግነቱ የሚተማመን ሰው ይወድቃል ጻድቃን ግን እንደ ቅጠል ይለመልማሉ።

29 ቤቱን የሚያውክ ሰው ነፋስን ይወርሳል፤ ሰነፍም ለጠቢብ ተገዥ ይሆናል።

30 የጻድቅ ፍሬ የሕይወት ዛፍ ናት፤ ነፍሶችንም የሚሰበስብ እርሱ ጠቢብ ነው።

31 እነሆ፤ ጻድቅ በምድር ላይ ፍዳውን የሚቀበል ከሆነ፤ ይልቁንስ ጎጥእና ዓመፀኛ እንዴት ይሆናሉ!

ምዕራፍ 12

1 ተግባሩን የሚወድድ እውቀትን ይወድዳል፤ ዘለፋን የሚጠላ ግን ደንቆር ነው።

2 ደጎና ሰው ከእግዚአብሔር ዘንድ ሞገስን ያገኛል፤ ተንኩለኛውን ሰው ግን ይቀሥፈዋል።

3 ሰውን ዓመፀ አያጸናውም፤ የጻድቃን ሥር ግን አይንቀሳቀስም።

4 ልባም ሴት ለባልዋ ዘውድ ናት፤ አሳፋሪ ሴት ግን በአጥንቱ ውስጥ እንደ ቅንቅን ናት።

5 የጻድቃን አሳብ ቅን ነው፤ የኃጥአን ምክር ግን ተንኩል ነው።

6 የኃጥአን ቃል ደምን ለማፍሰስ ትሸምቃለች፤ የቅኖች አፍ ግን ይታደጋቸዋል።

7 ኅጥአን ይገለበጣሉ፥ ደግሞም አይገኙም፤ የጻድቃን ቤት ግን ጸንቶ ይኖራል።

8 ሰው በጥበቡ ይመሰገናል፤ ልቡ ጠማማ የሆነ ሰው ግን ይናቃል።

9 ለራሱ ባሪያ ሆኖ የተጠቃ ሰው እንጀራ ጎድሎት ራሱን ካከበረው ሰው ይሻላል።

10 ጻድቅ ሰው ለእንስሳው ነፍስ ይራራል፤ የኅጥአን ምሕረት ግን ጨካኝ ነው።

11 ምድሩን የሚሠራ ሰው እንጀራ ይጠግባል፤ ለከንቱ ነገር የሚሮጥ ግን አእምሮ የጎደለው ነው።

12 የኅጥአን ፈቃድ የክፋዎች ወጥመድ ናት፤ የጻድቃን ሥር ግን ፍሬን ያፈራል።

13 ክፉ ሰው በከንፈሩ ኃጢአት ይጠመዳል፤ ጻድቅ ግን ከመከራ ያመልጣል።

14 የሰው ነፍስ ከአፉ ፍሬ መልካም ነገርን ትጠግባለች፥ ሰውም እንደ እጁ ሥራ ዋጋውን ይቀበላል።

15 የሰነፍ መንገድ በዓይኑ የቀናች ናት፤ ጠቢብ ግን ምክርን ይሰማል።

16 የሰነፍ ቀኔ ጥሎ ይታወቃል፤ ብልህ ሰው ግን ነውርን ይሰውራል።

17 እውነተኛን ነገር የሚናገር ቅን ነገርን ያወራል፤ የሐሰት ምስክር ግን ተንኩልን ያወራል።

18 እንደሚዋጋ ሰይፍ የሚለፈልፍ ሰው አለ፤ የጠቢባን ምላስ ግን ጤና ነው።

19 የእውነት ከንፈር ለዘላለም ትቆማለች፤ ውሸተኛ ምላስ ግን ለቅጽበት ነው።

20 ክፉን በሚያስቡ ልብ ውስጥ ተንኩል አለ፤ በሰላም ለሚመክሩ ግን ደስታ አላቸው።

21 ጻድቅን መከራ አያገኘውም፤ ኅጥአን ግን ክፋትን የተሞላ ናቸው።

22 ውሸተኛ ከንፈር በእግዚአብሔር ዘንድ አሰጸያፊ ነው፤ እውነትን የሚያደርጉ ግን በእርሱ ዘንድ የተወደዱ ናቸው።

23 ብልህ ሰው እውቀትን ይሸሸጋል፤ የሰነፎች ልብ ግን ስንፍናን ያወራል።

24 የትጉ እጅ ትገባለች፤ የታካች እጅ ግን ትገብራለች።

25 ሰውን የልቡ ኅዘን ያዋርደዋል፤ መልካም ቃል ግን ደስ ያሰኘዋል።

26 ጻድቅ ለባልንጀራው መንገዱን ያሳያል፤ የኅጥአን መንገድ ግን ታስታቸዋለች።

27 ታካች ሰው አደን ምንም አያድንም፤ ለሰው የከበረ ሀብት ትጋት ነው።

28 በጽድቅ መንገድ ላይ ሕይወት አለ በጎዳናዎም ሞት የለም።

ምዕራፍ 13

1 ባለ አእምሮ ልጅ የአባቱን ተግሣጽ ይሰማል። ፊዘኛ ግን ተግሣጽን አይሰማም።

2 ሰው ከአፉ ፍሬ መልካምን ይበላል፤ የዓመፀኞች ነፍስ ግን ግፍን ትሻለች።

3 አፉን የሚጠብቅ ነፍሱን ይጠብቃል፤ ከንፈሩን የሚያሞጠሙጥ ግን ጥፋትን ያገኘዋል።

4 የታካች ሰው ነፍስ ትመኛለች፤ እንዳችም አታገኝም፤ የትጉ ነፍስ ግን ትጠግባለች።

5 ጻድቅ ሐሰትን ይጠላል፤ ኅጥአ ግን ያሳፍራል ያስነውራልም።

6 በመንገዱ ያለ ነውር የሚሄደውን ጽድቅ ይጠብቀዋል፤ ኃጢአት ግን ኃጢአተኛውን ይጥለዋል።

7 ራሱን ባለጠጋ የሚያስመስል ሰው አለ፥ ነገር ግን አንዳች የለውም፤ ራሱን ድሀ የሚያስመስል አለ፥ ነገር ግን እጅግ ባለጠግነት አለው።

8 ለሰው ነፍስ ቤዛው ሀብቱ ነው፤ ድሀ ግን ተግሣጽን አይሰማም።

9 ሁልጊዜ ለጻድቃን ብርሃን ነው፤ የኅጥአን መብራት ግን ይጠፋል።

10 በትዕቢት ጠብ ብቻ ይሆናል፤ ጥበብ ግን ምክርን በሚቀበሉ ዘንድ ናት።

11 በችኩላ የምትከማች ሀብት ትጎድላለች፤ ጥቂት በጥቂት የተከማቸች ግን ትበዛለች።

12 የምትዘገይ ተስፋ ልብን ታሳዝናለች፤ የተገኘች ፈቃድ ግን የሕይወት ዛፍ ናት።

13 ትእዛዝን የሚያቃልል በትእዛዝ ተይዞ ይጠፋል፤ ትእዛዝን የሚፈራ ግን በደኅንነት ይኖራል።

14 ሰው ከሞት ወጥመድ ያመልጥ ዘንድ የጠቢብ ሰው ትምህርት የሕይወት ምንጭ ነው።

15 መልካም እውቀት ሞገስን ይሰጣል፤ የወስኅቶች መንገድ ግን ሸካራ ናት።

16 ብልህ ሁሉ በእውቀት ይሠራል፤ ሰነፍ ግን ስንፍናውን ይገልጣል።

17 መጥፎ መልእክተኛ በክፉ ላይ ይወድቃል፤ የታመነ መልእክተኛ ግን ፈውስ ነው።

18 ድህነትና ነውር ተግሣጽን ቸል ለሚሉ ነው፤ ዘለፋን የሚሰማ ግን ይከብራል።

19 የተፈጸሙት ፈቃድ ሰውነትን ደስ ታሰኛለች፤ ሰነፎች ግን ከክፉ መራቅን ይጸየፋሉ።

20 ከጠቢባን ጋር የሚሄዱ ጠቢብ ይሆናል፤ የሰነፎች ባልንጀራ ግን ክፉ መከራን ይቀበላል።

21 ክፉ ነገር ኃጢአተኞችን ያሳድዳቸዋል፤ ጻድቃን ግን መልካሙን ዋጋ ይቀበላል።

22 ጻድቅ ሰው ለልጅ ለጆቹ ያወርሳል፤ የኃጢአተኛ ብልጥግና ግን ለጻድቅ ትጠበቃለች።

23 በድሆች እርሻ ላይ ብዙ ሲሳይ አለ፤ ከፍርድ መጉደል የተነሣ ግን ይጠፋል።

24 በበትር ከመምታት የሚራራ ሰው ልጁን ይጠላል፤ ልጁን የሚወድድ ግን ተግባሩ ይገሥጻል።

25 ጻድቅ ሰውነቱ እስክትጠግብ ድረስ ይበላል፤ የጎጥኦን ሆድ ግን ይራባል።

ምዕራፍ 14

1 ብልሃተኛ ሴት ቤትዋን ትሠራለች፤ ሰነፍ ሴት ግን በእጅዋ ታፈርሰዋለች።

2 በቅን የሚሄድ ሰው እግዚአብሔርን ይፈራል፤ መንገዱን የሚያጣምም ግን ይንቀዋል።

3 በሰነፍ አፍ የትዕቢት በትር አለ፤ የጠቢባን ከንፈር ግን ትጠብቃቸዋለች።

4 በሬ በሌለበት ስፍራ እህል አይገኝም፤ ብዙ ሲሳይ ግን በበሬዎች ኃይል ነው።

5 የታመነ ምስክር አይዋሸም፤ የሐሰት ምስክር ግን በሐሰት ይናገራል።

6 ፊዘኛ ሰው ጥበብን ይፈልጋል አያገኛትም፤ ለአስተዋይ ግን እውቀትን ማግኘት አያስችግረውም።

7 ከሰነፍ ሰው ፊት ራቅ፤ በእርሱ ዘንድ የእውቀትን ከንፈር አታገኝምና።

8 የብልህ ሰው ጥበብ መንገዱን ያስተውል ዘንድ ነው፤ የሰነፎች ስንፍና ግን ሸንገላ ነው።

9 ሰነፍ በኃጢአት ያፈላል፤ በቅኖች መካከል ግን ቸርነት አለች።

10 የራሱን ጎዘን ልብ ያውቃል፤ ከደስታውም ጋር ሌላ ሰው አይገናኝም።

11 የጎጥኦን ቤት ይፈርሳል፤ የቅኖች ማደሪያ ግን ያብባል።

12 ለሰው ቅን የምትመስል መንገድ አለች ፍጻሜዋ ግን የሞት መንገድ ነው።

13 በሳቅ ደግሞ ልብ ያዝናል፤ የደስታም ፍጻሜ ልቅሶ ነው።

14 ልቡን ከጽድቅ የሚመልስ ሰው ከመንገዱ ፍሬ ይጠግባል፤ ጻድቅም ሰው ደግሞ በራሱ።

15 የዋህ ቃልን ሁሉ ያምናል፤ ብልህ ግን አካሄዱን ይመለከታል።

16 ጠቢብ ሰው ይፈራል ከክፉም ይሸሻል፤ ሰነፍ ግን ራሱን ታምኖ ይከራል።

17 ቀጡ ሰው በስንፍና ይሠራል፤ አስተዋይ ግን ይታገላል።

18 አላዋቂዎች ሰዎች ስንፍናን ይወርሳሉ፤ ብልሆች ግን እውቀትን እንደ ዘውድ ይጭናሉ።

19 ኃጢአተኞች በደጎች ፊት ይገቡበላሉ፤ ጎጥኦንም በጻድቃን በር።

20 ድሀ በባልንጀራው ዘንድ የተጠላ ነው የባለጠጋ ወዳጆች ግን ብዙዎች ናቸው።

21 ባልንጀራውን የሚንቅ ይበድላል ለድሀ ግን የሚራራ ምስገና ነው።

22 ክፉ የሚያደርጉ ይስታሉ፤ ምሕረትና እውነት ግን መልካምን ለሚያደርጉ ናቸው።

23 በድካም ሁሉ ልምላሜ ይገኛል፤ ብዙ ነገር በሚናገር ከንፈር ግን ድህነት ብቻ አለ።

24 የጠቢባን ዘውድ ባለጠግነታቸው ነው፤ የሰነፎች ስንፍና ግን ስንፍና ነው።

25 እውነተኛ ምስክር ነፍሶችን ያድናል፤ በሐሰት የሚናገር ግን ሸንጋይ ነው።

26 እግዚአብሔርን ለሚፈራ ጠንካራ መታመን አለው፤ ለልጆቹም መጠጊያ ይኖራል።

27 ሰው ከሞት ወጥመድ ያመልጥ ዘድን እግዚአብሔርን መፍራት የሕይወት ምንጭ ነው።

28 የንጉሥ ክብር በሕዝብ ብዛት ነው፤ በሰው ጥቂትነት ግን የገዥ ጥፋት አለ።

29 ለትግሥተኛ ሰው ብዙ ማስተዋል አለው፤ ቀጠሎ ግን ስንፍናውን ከፍ ከፍ ያደርጋል።

30 ትሑት ልብ የሥጋ ሕይወት ነው፤ ቅንዓት ግን አጥንትን ያነቅዛል።

31 ድሀን የሚያስጨንቅ ፈጣሪውን ይሰድባል፤ ለድሀ ምሕረትን የሚያደርግ ግን ያከብረዋል።

32 ኅጥእ በክፋቱ ይደፋል፤ ጻድቅ ግን በእውነቱ ይታመናል።

33 በአዋቂ ልብ ጥበብ ትቀመጣለች፤ በሰነፎች ውስጥ ግን አትታወቅም።

34 ጽድቅ ሕዝብን ከፍ ከፍ ታደርጋለች፤ ኃጢአት ግን ሕዝብን ታስነውራለች።

35 አስተዋይ አገልጋይ በንጉሥ ዘንድ ይወደዳል፤ በሚያሳፍር ላይ ግን ቁጣው ይሆናል።

ምዕራፍ 15

1 የለዘበች መልስ ቁጣን ትመልሳለች ሸካራ ቃል ግን ቁጣን ታስነሣለች።

2 የጠቢባን ምላስ እውቀትን ያሳምራል፤ የሰነፎች አፍ ግን ስንፍናን ያፈልቃል።

3 የእግዚአብሔር ዓይኖች በስፍራ ሁሉ ናቸው፤ ክፉዎችንና ደጎችን ይመለከታሉ።

4 ፈዋሽ ምላስ የሕይወት ዛፍ ነው፤ የጠማማ ምላስ ግን ነፍስን ይሰብራል።

5 ሰነፍ የአባቱን ተግሣጽ ይንቃል፤ ዘለፋን የሚቀበል ግን አእምሮው የበዛ ነው።

6 በጻድቅ ሰው ቤት ብዙ ኃይል አለ፤ የኃጥእ ሰው መዝገብ ግን ሁከት ነው።

7 የጠቢባን ከንፈር እውቀትን ትዘራለች፤ የሰነፎች ልብ ግን እንዲህ አይደለም።

8 የኅጥአን መሥዋዕት በእግዚአብሔር ዘንድ አስጸያፊ ነው፤ የቅኖች ጸሎት ግን በእርሱ ዘንድ የተወደደ ነው።

9 የኅጥአን መንገድ በእግዚአብሔር ዘንድ አስጸያፊ ነው፤ እርሱ ግን ጽድቅን የሚከተል ይወድዳል።

10 ክፉ መቅሠፍት መንገድን በተወ ሰው ላይ ይመጣል፤ ዘለፋንም የሚጠላ ይሞታል።

11 ሲኦልና ጥፋት በእግዚአብሔር ፊት የታወቁ ናቸው፤ ይልቁንም የሰዎች ልብ የታወቀ ነው።

12 ፌዘኛ ሰው የሚዘልፈውን አይወድድም፤ ወደ ጠቢባንም አይሄድም።

13 ደስ ያለው ልብ ፊትን ያበራል፤ በልብ ኅዘን ግን ነፍስ ትሰበራለች።

14 የአዋቂ ልብ እውቀትን ይፈልጋል፤ የሰነፎች አፍ ግን በስንፍና ይሰማራል።

15 ልቡ የሚያዝን ሰው ዘመኑ ሁሉ የክፋች ናት፤ የልብ ደስታ ግን ሁልጊዜ እንደ ግብዣ ነው።

16 እግዚአብሔርን ከመፍራት ጋር ያለ ጥቂት ነገር ሁከት ካለበት ከብዙ መዝገብ ይሻላል።

17 የጎመን ወጥ በፍቅር መብላት የሰባ ፍሪዳን ጥል ባለበት ዘንድ ከመብላት ይሻላል።

18 ቀጠሎ ሰው ጠብን ያነሣላል፤ ትዕግሥተኛ ሰው ግን ጸጥ ያሰኘዋል።

19 የታካች መንገድ እንደ እሾህ አጥር ናት፤ የጻድቃን መንገድ ግን የተደላደለች ናት።

20 ጠቢብ ልጅ አባቱን ደስ ያሰኛል፤ ሰነፍ ልጅ ግን እናቱን ይንቃል።

21 ልብ ለሌለው ሰው ስንፍና ደስታ ናት፤ አስተዋይ ግን አካሄዱን ያቀናል።

22 ምክር ከሌለች ዘንድ የታሰበው ሳይሳካ ይቀራል፤ መካሮች በብዙበት ዘንድ ግን ይጸናል።

23 ሰው በአፉ መልስ ደስ ይለዋል፤ ቃልም በጊዜው ምንኛ መልካም ነው!

24 ቢታች ካለው ከሲኦል ያመልጥ ዘንድ የሕይወት መንገድ አስተዋዩን ሰው ወደ ላይ ይወስደዋል።

25 እግዚአብሔር የትዕቢተኞች ቤት ይነቅላል፤ የባልቴትን ዳርቻ ግን ያጸናል።

26 የበደለኛ አሳብ በእግዚአብሔር ዘንድ አስጸያፊ ናት፤ ያማረ ቃል ግን ጥሩ ነው።

27 ትርፍ ለማግኘት የሚሳሳ ሰው የራሱን ቤት ያውካል፤ መማለጃን የሚጠላ ግን በሕይወት ይኖራል።

28 የጻድቅ ልብ መልሱን ያስባል የኅጥአን አፍ ግን ክፋትን ያፈልቃል።

29 እግዚአብሔር ከኅዋአን ይርቃል፤ የጻድቃንን ጸሎት ግን ይሰማል።

30 የዓይን ብርሃን ልብን ደስ ያሰኛል፤ መልካም ወሬም አጥንትን ያለመልማል።

31 የሕይወትን ተግሣጽ የሚሰማ ጆሮ በጠቢባን መካከል ይኖራል።

32 ተግሣጽን ቸል የሚል የራሱን ነፍስ ይንቃል፤ ዘለፋን የሚሰማ ግን አእምሮ ያገኛል።

33 እግዚአብሔርን መፍራት የጥበብ ትምህርት ነው፤ ትሕትናም ክብረትን ትቀድማለች።

ምዕራፍ 16

1 የልብ መዘጋጀት ከሰው ነው፤ የምላስ መልስ ግን ከእግዚአብሔር ዘንድ ነው።

2 የሰው መንገድ ሁሉ በዓይኖቹ ፊት ንጹሕ ነው፤ እግዚአብሔር ግን መንፈስን ይመዝናል።

3 ሥራህን ለእግዚአብሔር አደራ ስጥ፤ አሳብህም ትጸናለች።

4 እግዚአብሔር ሁሉን ለእርሱ ለራሱ ፈጠረ፤ ኅዋእን ደግሞ ለክፉ ቀን።

5 በልቡ የታበየ ሁሉ በእግዚአብሔር ዘንድ ርኩስ ነው፤ እጅ በእጅም ሳይቀጣ አይቀርም።

6 በምሕረትና በእውነት ኃጢአት ትሰረዳለች፤ እግዚአብሔርንም በመፍራት ሰው ከክፉት ይመለሳል።

7 የሰው አካሄድ እግዚአብሔርን ደስ ያሰኘው እንደ ሆነ፤ በእርሱና በጠላቶቹ መካከል ስንኳ ሰላምን ያደርጋል።

8 በጽድቅ የሚገኝ ጥቂት ነገር በዓመፅ ከሚገኝ ከብዙ ትርፍ ይሻላል።

9 የሰው ልብ መንገዱ ያዘጋጃል፤ እግዚአብሔር ግን አካሄዱን ያቀናላታል።

10 የእግዚአብሔር ብይን በንጉሥ አፍ ነው፤ አፉም በፍርድ አይስትም።

11 እውነተኛ ሚዛንና መመዘኛ የእግዚአብሔር ናቸው፤ የከረጢት መመዘኛዎች ሁሉ የእርሱ ሥራ ናቸው።

12 ግፍን መሥራት በንጉሥ ዘንድ ጸያፍ ነገር ነው፤ ዙፋን በጽድቅ ይጸናልና።

13 የጽድቅ ከንፈር የነገሥታት ደስታ ናት፤ በቅን የሚናገር እርሱንም ይወድዳታል።

14 የንጉሥ ቁጣ እንደ ሞት መልእክተኛ ነው፤ ጠቢብ ሰው ግን ያቈላምጠዋል።

15 በንጉሥ ፊት ብርሃን ዘንድ ሕይወት አለ፤ መልካም ፈቃዱም እንደ በልግ ዝናብ ደመና ነው።

16 ጥበብን ማግኘት ምንኛ ከወርቅ ይሻላል! ማስተዋልንም ማግኘት ከብር ይልቅ የሚመረጥ ነው።

17 የቅኖች መንገድ ከክፉት መራቅ ነው፤ መንገዱን የሚጠብቅ ነፍሱን ይጠብቃታል።

18 ትዕቢት ጥፋትን፤ ዡሩ መንፈስም ውድቀትን ይቀድማል።

19 ከዕቡያን ጋር ምርኮ ከመካፈል ከትሑታን ጋር በተዋረደ መንፈስ መሆን ይሻላል።

20 ቃልን የሚያዳምጥ መልካም ነገርን ያገኛል፤ በእግዚአብሔር የታመነ ምስጉን ነው።

21 ልቡ ጠቢብ የሆነ አስተዋይ ይባላል፤ በከንፈሩም ጣፋጭ የሆነ ትምህርትን ያበዛል።

22 ገንዘብ ላደረገው ሰው እውቀት የሕይወት ምንጭ ነው፤ ስንፍና ግን የሰነፎች ቅጣት ነው።

23 የጠቢብ ልብ አፉን ያስተምራል፤ ለከንፈሩም ትምህርትን ይጨምራል።

24 ያማረ ቃል የማር ወለላ ነው፤ ለነፍስ ጣፋጭ ለአጥንትም ጤና ነው።

25 ለሰው ቅን የምትመስል መንገድ አለች፤ ፍጻሜዋ ግን የሞት መንገድ ነው።

26 የሠራተኛ ራብ ለእርሱ ይሠራል፤ አፉ ይጎተጉተዋልና።

27 ምናምንቴ ሰው ክፉትን ይምሳል፤ በከንፈሩም የሚቃጠል እሳት አለ።

28 ጠማማ ሰው ጥልን ይዘራል፤ ጆሮ ጠቢ ሰው የተማመኑትን ወዳጆች ይለያያል።

29 ግፈኛ ሰው ወዳጁን ያባብላል፤ መልካምም ወዳይደለ መንገድ ይመራዋል።

30 ዓይኑን የሚዘጋ ጠማማ አሳብን ያስባል፤ ከንፈሩን የሚነክስ ክፉትን ይፈጽማል።

31 የሸበተ ጠጉር የክብር ዘውድ ነው፤ እርሱም በጽድቅ መንገድ ይገኛል።

32 ትዕግሥተኛ ሰው ከኃያል ሰው ይሻላል፤ በመንፈሱም ላይ የሚገዛ ከተማ ከሚወስዱ ይበልጣል።

33 ዕጣ በጉያ ይጣላል፤ መደብዋ ሁሉ ግን ከእግዚአብሔር ዘንድ ነው።

ምዕራፍ 17

1 ጥል ባለበት ዘንድ እርድ ከሞላበት ቤት በጸጥታ ደረቅ ቅራሽ ይሻላል።

2 አስተዋይ ባሪያ ነውረኛውን ልጅ ይገዛል፤ በወንድማማች መካከልም ርስትን ይካፈላል።

3 ማቅለጫ ለብር፤ ከውር ለወርቅ ነው፤ እግዚአብሔር ግን ልብን ይፈትናል።

4 ክፉ ሰው የበደለኛን ከንፈር ይሰማል፤ ሐሰተኛም ወደ ተንኩለኛ ምላስ ያደምጣል።

5 በድሀ የሚያላግጥ ፈጣሪውን ይሰድባል፤ በጥፋትም ደስ የሚለው ሳይቀጣ አይቀርም።

6 የሽማግሌዎች አክሊል የልጅ ልጆች ናቸው፤ የልጆችም ክብር አባቶቻቸው ናቸው።

7 ለሰነፍ የኩራት አነጋገር አይገባውም፤ ይልቁንም ሐሰተኛ ከንፈር ለመኩንን አይገባውም።

8 ገንዘብ ባደረገው ፊት መግለጃ እንደ ተዋበ ዕንቁ ነው፤ ወደ ዘረበትም ሰፍራ ሁሉ ሥራውን ያቀናል።

9 ኃጢአትን የሚከድን ሰው ፍቅርን ይሻል፤ ነገርን የሚደጋግም ግን የተማመኑትን ወዳጆቹን ይለያያል።

10 መቶ ግርፋት በሰነፍ ጠልቆ ከሚገባ ይልቅ ተግሣጽ በአስተዋይ ሰው ጠልቆ ወደ ልቡ ይገባል።

11 ክፉ ሰው ዓመፃን ብቻ ይሻል፤ ስለዚህ ጨካኝ መልአክ ይላክበታል።

12 ሰነፍን በስንፍናው ከመገናኘት ልጆችዋ የተነጠቁባትን ድብ መገናኘት ይሻላል።

13 በመልካም ፋንታ ክፉን የሚመልስ፤ ክፉ ነገር ከቤቱ አትርቅም።

14 የጠብ መጀመሪያ እንደ ውኃ አፈሳሰስ ነው፤ ስለዚህ ጠብ ሳይበረታ አንተ ክርክርን ተው።

15 ኅጥኡን የሚያጸድቅና በጸድቁ ላይ የሚፈርድ፤ ሁሉቱ በእግዚአብሔር ዘንድ አስጸያፊዎች ናቸው።

16 በሰነፍ እጅ የጥበብ መግሳጥ ገንዘብ መኖሩ ስለ ምንድር ነው? ጥበብን ይገዛ ዘንድ አእምሮ የለውምና።

17 ወዳጅ በዘመኑ ሁሉ ይወድዳል፤ ወንድምም ለመከራ ይወለዳል።

18 አእምሮ የጎደለው ሰው አጋና ይመታል፤ በባልንጀራውም ፊት ይዋሳል።

19 ዓመፃን የሚወድድ ክርክርን ይወድዳል፤ ደጃንም ዘለግ የሚያደርግ ውድቀትን ይሻል።

20 ጠማማ ልብ ያለው መልካምን አያገኝም፤ ምላሱንም የሚገለብጥ በክፉ ላይ ይወድቃል።

21 ሰነፍን የሚወልድ ኅዘን ይሆንበታል፤ የደንቆሮ ልጅም አባት ደስ አይለውም።

22 ደስ ያላት ልብ መልካም መድኃኒት ናት፤ ያዘነች ነፍስ ግን አጥንትን ታደርቃለች።

23 ኅጥኦ የፍርድን መንገድ ለማጥመም ከብብት መግለጃን ይወስዳል።

24 በአስተዋይ ፊት ጥበብ ትኖራለች፤ የሰነፍ ዓይን ግን በምድር ዳርቻ ነው።

25 ሰነፍ ልጅ ለአባቱ ፀፀት ነው፤ ለወለደችውም ምሬት ነው።

26 ጸድቅን መቅጣት፤ ጨዋ ሰውንም በጸድቅነቱ መምታት መልካም አይደለም።

27 ጥቂት ቃልን የሚናገር አዋቂ ነው፤ መንፈሱም ቀዝቃዛ የሆነ አስተዋይ ነው።

28 ሰነፍ ዝም ቢል ጠቢብ ሆኖ ይቈጠራል፤ ከንፈሩንም የሚቁልፍ። ባለ አእምሮ ነው ይባላል።

ምዕራፍ 18

1 መለየት የሚወድድ ምኞቱን ይከተላል፤ መልካሙንም ጥበብ ሁሉ ይቃወማል።

2 ሰነፍ የጥበብን ነገር አይወድድም፤ በልቡ ያለውን ሁሉ መግለጥ ብቻ ይወድዳል እንጂ።

3 ኅጥኦ በመጣ ጊዜ ንቀት ደግሞ ይመጣል፤ ነውርም ከስድብ ጋር።

4 የሰው አፍ ቃል የጠለቀ ውኃ ነው፤ የጥበብም ምንጭ ፈሳሽ ወንዝ ነው።

5 የጸድቅ ፍርድ ይጠምም ዘንድ፤ ለኅጥኦም ማድላት መልካም አይደለም።

6 የሰነፍ ከንፈር በጥል ውስጥ ትገባለች፤ አፉም በትርን ትጠራለች።

7 የሰነፍ አፍ ለራሱ ጥፋት ነው፤ ከንፈሩም ለነፍሱ ወጥመድ ነው።

8 የጆሮ ጠቢቃ ስንደ ጣፋጭ መብል ነው፤ እርሱም እስከ ሆድ ጉርጆች ድረስ ይወርዳል።

9 በሥራው ታካች የሚሆን የሀብት አጥፊ ወንድም ነው።

10 የእግዚአብሔር ስም የጸና ግምብ ነው፤ ጸድቅ ወደ እርሱ ሮጦ ከፍ ከፍ ይላል።

11 ለባለጠጋ ሰው ሀብቱ እንደ ጸናች ከተማ ናት፤ በአሳቡም እንደ ረጅም ቅጥር።

12 ሰው ሳይወድቅ በፊት ልቡ ከፍ ከፍ ይላል፤ ትሕትናም ክብረትን ትቀድማለች።

13 ሳይሰማ ነገርን በሚመልስ ስንፍናና እፍረት ይሆንበታል።

14 የሰው ነፍስ ሕመሙን ይታገላል፤ የተቀጠቀጠን መንፈስ ግን ማን ያጠንክረዋል?

15 የአስተዋይ ልብ እውቀትን ያገኛል፤ የጠቢባንም ጆሮ እውቀትን ትፈልጋለች።

16 የሰው ስጦታ መንገዱን ታሰፋለታለች፤ በታላላቆችም ፊት ታገባለች።

17 ወደ ፍርድ አስቀድሞ የገባ ጸድቅ ይመስላል፤ ባልንጀራው ግን መጥቶ ይመረምረዋል።

18 ዕጣ ክርክርን ትከለክላለች፤ በኃይላንም መካከል ትበይናለች።

19 የተበደለ ወንድም እንደ ጸናች ከተማ ጽኑ ነው፤ ክርክራቸውም እንደ ግንብ ብረት ነው።

20 የሰው ሆድ ከአፉ ፍሬ ይሞላል ከንፈሩም ከሚያፈራው ይጠግባል።

21 ሞትና ሕይወት በምላስ እጅ ናቸው፤ የሚወድዱአትም ፍሬዋን ይበላሉ።

22 ሚስት ያገኘ በረከትን አገኘ፤ ከእግዚአብሔርም ሞገስን ይቀበላል።

23 ድሀ በትሕትና እየለመነ ይናገራል፤ ባለጠጋ ግን በድፍረት ይመልሳል።

24 ብዙ ወዳጆች ያሉት ሰው ይጠፋል፤ ነገር ግን ከወንድም አብልጦ የሚጠጋ ወዳጅ አለ።

ምዕራፍ 19

1 በከንፈሩ ከሚወሳልት ሰነፍ ይልቅ ያለ ነውር የሚሄድ ድሀ ይሻላል።

2 ነፍስ እውቀት የሌለባት ትሆን ዘንድ መልካም አይደለም፤ እግሩንም የሚያፈጥን ከመንገድ ይስታል።

3 የሰው ስንፍና መንገዱን ታጣምምበታለች፤ ልቡም በእግዚአብሔር ላይ ይቈጣል።

4 ባለጠግነት ብዙ ወዳጆች ይጨምራል፤ የድሀ ወዳጅ ግን ከእርሱ ይርቃል።

5 ሐሰተኛ ምስክር ሳይቀጣ አይቀርም፤ በሐሰትም የሚናገር አይመልጥም።

6 ብዙ ሰዎች ለጋሱን ያቈላምጣሉ፤ ስጦታ ለሚሰጥም ሁሉ ወዳጅ ነው።

7 ድሀን ሰው ወንድሞቹ ሁሉ ይጠሉታል፤ ይልቁንም ወዳጆቹ ከእርሱ ይርቃሉ። እነርሱንም በቃል ቢከተላቸው አንዳች አይረቡትም።

8 ጥበብን የሚያገኝ ነፍሱን ይወድዳል፤ ማስተዋልንም የሚጠብቅ መልካም ነገርን ያገኛል።

9 ሐሰተኛ ምስክር ሳይቀጣ አይቀርም፤ በሐሰትም የሚናገር ይጠፋል።

10 ለሰነፍ ቅምጥልነት አይገባውም፤ ይልቁንም ባሪያ በአለቆች ላይ ይገዛ ዘንድ።

11 ሰውን ጠቢብ አእምሮው ከቀጣ ያዘገየዋል፤ ለበደለኛውም ይቅር ይል ዘንድ ክብር ይሆንለታል።

12 እንደ አንበሳ ግሣት የንጉሥ ቀጣ ነው፤ ሞገሱም በመስክ ላይ እንዳለ ጠል ነው።

13 ሰነፍ ልጅ ለአባቱ ኅዘን ነው፤ ጠበኛም ሚስት እንደማይቋርጥ ነጠብጣብ ናት።

14 ቤትና ባለጠግነት ከአባቶች ዘንድ ይወረሳሉ፤ አስተዋይ ሚስት ግን ከእግዚአብሔር ዘንድ ናት።

15 ተግባር መፍታት እንቅልፍን ታመጣለች፤ የታካችም ነፍስ ትራባለች።

16 ትእዛዝን የሚጠብቅ ነፍሱን ይጠብቃል፤ መንገዱን ቸል የሚል ግን ይጠፋል።

17 ለድሀ ቸርነትን የሚያደርግ ለእግዚአብሔር ያበድራል፤ በሰነፍንም መልሶ ይከፍለዋል።

18 ተስፋ ገና ሳለች ልጅህን ገሥጽ፤ መሞቱንም አትሻ።

19 ንዴተኛ ሰው መቀጮ ይከፍላል፤ ብታድነውም ደግሞ ትጨምራለህ።

20 ምክርን ስማ፤ ተግሣጽንም ተቀበል በፍጻሜ ጠቢብ ትሆን ዘንድ።

21 በሰው ልብ ብዙ አሳብ አለ፤ የእግዚአብሔር ምክር ግን እርሱ ይጸናል።

22 የሰው ቸርነት የእርሱ ፍሬ ነው፤ ከሐሰተኛ ባለጠጋም እውነተኛ ድሀ ይሻላል።

23 እግዚአብሔርን መፍራት ወደ ሕይወት ይመራል፤ የሚፈራውም ጠግቦ ይኖራል፤ ክፉ ነገርም አያገኘውም።

24 ታካች ሰው እጁን በወጭቱ ያጠልቃል፤ ወደ አፉ ስንኳ አይመልሳትም።

25 ፊዘኛ ብትገርፈው አላዋቂ ብልሃተኛ ይሆናል፤ አስተዋይን ሰው ብትገሥጸው እውቀትን ያገኛል።

26 አባቱን የሚያስከፋ እናቱንም የሚያሳድድ የሚያሳፍርና ጎስቋላ ልጅ ነው።

27 ልጅ ሆይ፤ ተግሣጽን ከሰማህ በኋላ ከእውቀት ቃል መሳሳትን ተው።

28 ወሰላታ ምስክር በፍርድ ያፈሳል፤ የጎጥኦንም አፍ ክፋትን ይውጣል።

29 ለሚያፈዙ ሰዎች ፍርድ ተዘጋጅታለች፤ ለሰነፎችም ጀርባ በትር።

ምዕራፍ 20

1 የወይን ጠጅ ፊዘኛ ያደርጋል፤ ብርቱ መጠጥም ጠበኛ ያደርጋል፤ በዚህም የሳተ ሁሉ ጠቢብ አይደለም።

2 የንጉሥ ቀጣ እንደ አንበሳ ግሣት ነው፤ የሚያስቈጣውም ሰው የራሱን ነፍስ ይበድላል።

3 ከክርክር ይርቅ ዘንድ ለሰው ክብሩ ነው፤ ሰነፍ ሁሉ ግን እንዲህ ባለ ነገር ይጣመራል።

4 ታካች ሰው በብርድ ምክንያት አያርስም፤ ስለዚህ በመከር ይለምናል፤ ምንም አያገኝም።

5 ምክር በሰው ልብ እንደ ጠሊቅ ውኃ ነው፤ አእምሮ ያለው ሰው ግን ይቀዳዋል።

6 ብዙ ሰዎች ቸርነታቸውን ያወራሉ፤ የታመነውን ሰው ግን ማን ያገኘዋል?

7 ጻድቅ ያለ ነውር ይሄዳል፤ ልጆቹም ከእርሱ በኋላ ምስጢሮች ናቸው።

8 በፍርድ ወንበር የተቀመጠ ንጉሥ ክፉውን ሁሉ በዓይኖቹ ይበትናል።

9 ልቤን አነጻሁ፤ ከኃጢአትም ጠራሁ የሚል ማን ነው?

10 ሁለት ዓይነት ሚዛንና ሁለት ዓይነት መስፈሪያ፤ ሁለቱ በእግዚአብሔር ፊት ርኩሳን ናቸው።

11 ሕፃን ቅንና ንጹሕ መሆኑ በሚያደርገው ሥራ ይታወቃል።

12 የሚሰማ ጆርንና የሚያይ ዓይንን፤ ሁለቱን እግዚአብሔር ፈጠራቸው።

13 ድሀ እንዳትሆን እንቅልፍን አትውደድ፤ ዓይንህን ክፈት፤ እንጀራም ትጠግባለህ።

14 የሚገዛ ሰው። ክፉ ነው ክፉ ነው ይላል፤ በሄደ ጊዜ ግን ይመካል።

15 ወርቅና ብዙ ቀይ ዕንቁ ይገኛል፤ የእውቀት ከንፈር ግን የከበረች ጌጥ ናት።

16 ለማያውቀው ከተዋሰ ሰው ልብሱን ውሰድ፤ ለእንግዳ የተዋሰውንም እርሱን አግተው።

17 የሐሰት እንጀራ ለሰው የጣፈጠ ነው፤ ከዚያ በኋላ ግን አፉ ጭንጫ ይሞላል።

18 አሳብ በምክር ትጻናለች፤ በመልካምም ምክር ሰልፍ አድርግ።

19 ዘዋሪ ሐሜተኛ ምሥጢርን ይገልጣል፤ ከንፈሩን የሚያሞጠሙጥ ሰውን አትገናኘው።

20 አባቱን ወይም እናቱን የሚሰድብ፤ በጽቅድቅ ጨለማ መብራቱ ይጠፋል።

21 በመጀመሪያ ፈጥኖ የተከማቸ ርስት ፍጻሜው አይባረክም።

22 ክፉ እመልሳለሁ አትበል፤ እግዚአብሔርን ተማመን፤ እርሱም ያድንሃል።

23 ሁለት ዓይነት ሚዛን በእግዚአብሔር ዘንድ አስጸያፊ ነው፤ ሐሰተኛ ሚዛንም መልካም አይደለም።

24 የሰው አካሄዱ ከእግዚአብሔር ዘንድ ነው፤ እንግዲያስ ሰው መንገዱን እንዴት ያስተውላል?

25 ሰው በችኩላ። ለእግዚአብሔር የተቀደሰ ነው ብሎ ቢሳል፤ ከተሳለም በኋላ ቢፀፀት ወጥመድ ነው።

26 ጠቢብ ንጉሥ ጎጥኦንን በመንሽ ይበትናቸዋል፤ መንኰራኩሩንም በእነርሱ ላይ ያንኰራኩርባቸዋል።

27 የሰው መንፈስ የእግዚአብሔር መብራት ነው የሆዱን ጉርጆች ሁሉ የሚመረምር።

28 ቸርነትና እውነት ንጉሥን ይጠብቁታል፤ ዙፋኑም በቸርነት ይበረታል።

29 የጎበዛዝት ክብር ጉልበታቸው ናት፤ የሽማግሌዎችም ጌጥ ሽበት ነው።

30 የሰንበር ቍስል ክፉዎችን ያነጻል፤ ግርፋትም ወደ ሆድ ጉርጆች ይገባል።

ምዕራፍ 21

1 የንጉሥ ልብ እንደ ውኃ ፈሳሾች በእግዚአብሔር እጅ ነው፤ ወደ ወደደውም ያዘነብለዋል።

2 የሰው መንገድ ሁሉ በዓይኑ ፊት የቀናች ትመስለዋለች፤ እግዚአብሔር ግን ልብን ይመዘናል።

3 እግዚአብሔር ከመሥዋዕት ይልቅ ጽድቅንና ቅን ነገርን ማድረግ ይወድዳል።

4 ትዕቢተኛ ዓይንና ደፋር ልብ የጎጥአንም እርሻ ኃጢአት ነው።

5 የትጉህ አሳብ ወደ ጥጋብ ያደርሳል፤ ችኩል ሰው ሁሉ ግን ለመጉደል ይቸኩላል።

6 በሐሰተኛ ምላስ መዝገብ ማከማቸት የሚበንን ጉም ነው፤ ይህን የሚፈልጉ ሞትን ይፈልጋሉ።

7 ቅን ነገርን ያደርጉ ዘንድ አይወድዱምና የጎጥአን ንጥቂያ ራሳቸውን ያጠፋቸዋል።

8 የበደለኛ መንገድ የጠመመች ናት፤ የንጹሕ ሥራ ግን የቀና ነው።

9 ከጠበኛ ሴት ጋር በአንድ ቤት ከመቀመጥ በውጪ በቤት ማዕዘን ላይ መቀመጥ ይሻላል።

10 የጎጥእ ነፍስ ክፉን ትመኛለች፤ በፊቱም ባልንጀራው ሞገስን አያገኝም።

11 ፌዘኛ ቅጣትን በተቀበለ ጊዜ አላዋቂ ሰው ጥበብን ያገኛል፤ ጠቢብም ቢጣር እውቀትን ይቀበላል።

12 ጻድቅ ስለ ጎጥእ ቤት ያሰባል፤ ጎጥአንም ለጥፋት እንደ ተገለበጡ።

13 የድሀውን ጨኸት እንዳይሰማ ጆሮውን የሚደፍን ሰው፤ እርሱ ራሱ ይጮኻል አይሰማለትም።

14 ስጦታ በስውር ቍጣን ታጠፋለች፤ የብብትም ውስጥ ጉቦ ጽኑ ቍጣን ታብርዳለች።

15 ፍርድን ማድረግ ለጻድቅ ደስታ ነው፤ ኃጢአትን ለሚያደርጉ ግን ጥፋት ነው።

16 ከማስተዋል መንገድ የሚሳሳት ሰው በሙታን ጉባኤ ያርፋል።

17 ተድላ የሚወድድ ድሀ ይሆናል፤ የወይን ጠጅንና ዘይትንም የሚወድድ ባለጠጋ አይሆንም።

18 ጎጥእ የጻድቅ ቤዛ ነው፤ በደለኛም የቅን ሰው ቤዛ ነው።

19 ከጠበኛና ከቍጡ ሴት ጋር ከመቀመጥ በምድረ በዳ መቀመጥ ይሻላል።

20 የከበረ መዝገብና ዘይት በጠቢብ ሰው ቤት ይኖራል። አእምሮ የሌለው ሰው ግን ይውጠዋል።

21 ጽድቅንና ምሕረትን የሚከተል ሕይወትንና ጽድቅን ክብርንም ያገኛል።

22 ጠቢብ የኃያላንን ከተማ ይገባታል፤ የሚታመኑበትንም ኃይል ያፈርሳል።

23 አፉንና ምላሱን የሚጠብቅ ነፍሱን ከመከራ ይጠብቃል።

24 ኩፍና ተጓዳኛ ሰው ፌዘኛ ይባላል፤ እርሱም በትዕቢት ቍጣ ያደርጋል።

25 ታካችን ምኞቱ ትገድለዋለች፤ እጆቹ ይሠሩ ዘንድ አይፈቅዱምና።

26 ጎጥእ ቀኑን ሁሉ ምኞትን ይመኛል፤ ጻድቅ ግን ይሰጣል፤ አይሰስትም።

27 የጎጥአን መሥዋዕት አስጸያፊ ነው፤ ይልቁንም በክፉ አሳብ ሲያቀርቡት አስጸያፊ ነው።

28 ሐሰተኛ ምስክር ይጠፋል፤ የሚሰማ ሰው ግን ተጠንቅቆ ይናገራል።

29 ጎጥእ ፊቱን ያጠነክራል፤ ቅን ሰው ግን መንገዱን ያጸናል።

30 ጥበብ ወይም ማስተዋል ወይም ምክር በእግዚአብሔር ላይ የለም።

31 ፈረስ ለጦርነት ቀን ይዘጋጃል፤ ድል ግን ከእግዚአብሔር ዘንድ ነው።

ምዕራፍ 22

1 መልካም ስም ከብዙ ባለጠግነት ይሻላል፤ መልካምም ሞገስ ከብርና ከወርቅ ይበልጣል።

2 ባለጠና ድሀ ተገናኙ፤ እግዚአብሔር የሁላቸው ፈጣሪ ነው።

3 ብልህ ሰው ክፉን አይቶ ይሸሸጋል፤ አላዋቂዎች ግን አልፈው ይጉዳሉ።

4 ትሕትናና እግዚአብሔርን መፍራት ባለጠግነት ክብር ሕይወትም ነው።

5 እሾህና ወጥመድ በጠማማ ሰው መንገድ ናቸው፤ ነፍሱን ግን የሚጠብቅ ከእነርሱ ይርቃል።

6 ልጅን በሚሄድበት መንገድ ምራው፣ በሸመገለም ጊዜ ከእርሱ ፈቀቅ አይልም።

7 ባለጠጋ ድሆችን ይገዛል፣ ተበዳሪም የአበዳሪ ባሪያ ነው።

8 ኃጢአትን የሚዘራ መከራን ያጭዳል፣ የቀጣውም በትር ይጠፋል።

9 ርኅሩህ የተባረከ ይሆናል፣ ከእንጀራው ለድሀ ሰጥቶአልና።

10 ፌዘኛን ብታወጣ ክርክር ይወጣል፣ ጠብና ስድብም ያልቃል።

11 የልብን ንጽሕና የሚወድድና ሞገስ በከንፈሩ ያለች፣ ንጉሥ ወዳጁ ይሆናል።

12 የእግዚአብሔር ዓይኖች እውቀትን ይጠብቃሉ፤ እርሱ ግን የወሰላታውን ቃል ይገለብጣል።

13 ታካች ሰው። አንበሳ በሚዳ ነው፤ በመንገዱ ላይ እሞታለሁ ይላል።

14 የጋለሞታ ሴት አፍ የጠለቀ ጉድጓድ ነው፤ እግዚአብሔር የተቈጣው በእርስዋ ይወድቃል።

15 ስንፍና በሕፃን ልብ ታስሮአል፤ የተግሣጽ በትር ግን ከእርሱ ያርቃል።

16 ለራሱ ጥቅም ለመጨመር ሲል ድሀን የሚጎዳ፣ ለባለጠጋም የሚሰጥ፣ እርሱ ወደ ድሀነት ይወድቃል።

17 ጆሮህን አዘንብለህ የጠቢባንን ቃላት ስማ፣ ልብህንም ወደ እውቀቱ አድርግ፤

18 እነርሱን በውስጥህ ብትጠብቅ፣ በከንፈሮችህም ላይ የተዘጋጁ ቢሆኑ፣ የተወደደ ነገር ይሆንልሃልና።

19 እምነትህ በእግዚአብሔር ይሆን ዘንድ ለአንተ ዛሬ እነሆ አስታወቅሁ።

20-21 የእውነትን ቃል እርግጥነት አስታውቅህ ዘንድ፣ ለሚጠይቅህም እውነትን ቃል መመለስ ይቻልህ ዘንድ፣ በምክርና በእውቀት የከበረን ነገር አልጻፍሁልህምን?

22 ድሀን በግድ አትበለው ድሀ ነውና፤ ችግረኛውንም በበር አትግፋው፤

23 እግዚአብሔር የእነርሱን ፍርድ ይፋረድላቸዋልና፣ የቀሙአቸውንም ሰዎች ሕይወት ይቀማልና።

24 ከቅጡ ሰው ጋር ባልንጀራ አትሁን፣ ከወፊፍተኛም ጋት አትሂድ።

25 መንገዱን እንዳትማር ለነፍስህም ወጥመድ እንዳታገኝህ።

26 እጃቸውን ኢጋና እንደሚማቱ፣ ለባለ ዕዳዎች እንደሚሞሱ አትሁን፤

27 የምትከፍለው ባይኖርህ፣ ምንጣፍህን ከበታችህ ስለ ምን ይወስዳል?

28 አባቶችህ የሠሩትን የቀድሞውን የድንበር ምልክት አታፍልስ።

29 በሥራው የቀጠፈ ሰውን አይተሃልን? በነገሥታት ፊት ይቆማል፤ በተዋረዱም ሰዎች ፊት አይቆምም።

ምዕራፍ 23

1 ከመኩንን ጋር ለመብላት በተቀመጥህ ጊዜ፣ በፊትህ ያለውን በደኅና አስተውል፤

2 ሰውነትህም ቢሳሳ፣ በጉሮሮህ ላይ ካራ አድርግ።

3 ጣፋጩ መብል አይመርህ የሐሰት እንጀራ ነውና።

4 ባለጠጋ ለመሆን አትድከም፤ የገዛ ራስህን ማስተዋል ተው።

5 በእርሱ ላይ ዓይንህን ብታዘወትርበት ይጠፋል፤ ባለጠግነት ወደ ሰማይ እንደሚበርር እንደ ንስር ለራሱ ክንፍ ያበጃልና።

6 የቀናተኛን ሰው እንጀራ አትብላ፣ ጣፋጩ መብልም አይመርህ፤

7 በልቡ እንዳሰበ እንዲሁ ነውና፤ ብላ ጠጣ ይልሃል፣ ልቡ ግን ካንተ ጋር አይደለም።

8 የበላሽውን መብል ትተፋዋለህ፣ ያማረውንም ቃልህን ታጠፋዋለህ።

9 በሰነፍ ጆሮ አንዳች አትናገር፣ የቃልህን ጥበብ ያፈዝብሃልና።

10 የቀድሞውን የድንበር ምልክት አታፍልስ፤ ወደ ድሀ አደጎች እርሻ አትግባ፤

11 ታዳጊአቸው ጽኑ ነውና፣ እርሱም ፍርዳቸውን ከአንተ ጋር ይፋረዳልና።

12 ልብህን ለተግሣጽ ስጥ፣ ጆሮህንም ወደ እውቀት ቃል።

13 ሕፃንን ከመቅጣት ቸል አትበል፣ በበትር ብትመታው አይሞትምና።

14 በበትር ትመታዋለህ፣ ነፍሱንም ትታደጋለህ።

15 ልጄ ሆይ፣ ልብህ ጠቢብ ቢሆን ልቤ ደግሞ ደስ ይለዋል፤

16 ከንፈሮችህም በቅን ቢናገሩ ኩላሊቶቹ ደስ ይላቸዋል።

17 ልብሀ በኃጢአተኞች አይቅና፤ ነገር ግን ቀኑን ሙሉ እግዚአብሔርን በመፍራት ኑር፤

18 በእውነት ፍጻሜ አለህና፣ ተስፋህም አይጠፋምና።

19 ልጄ ሆይ፣ ስማ ጠቢብም ሁን ልብህንም በቀናው መንገድ ምራ።

20 የወይን ጠጅ ከሚጠጡ ጋር አትቀመጥ ለሥጋም ከሚሳሳ ጋር፤

21 ሰካርና ሆዳም ይደኸያሉና፣ የእንቅልፍም ብዛት የተበጫጨቀ ጨርቅ ያስለብሳልና።

22 የወለደህን አባትህን ስማ፣ እናትህም ባረጃች ጊዜ አትናቃት።

23 እውነትን ግዛ አትሸጣትም፣ ጥበብን ተግሣጽን ማስተዋልንም።

24 የጻድቅ አባት እጅግ ደስ ይለዋል፣ ጠቢብንም ልጅ የወለደ ሐሜትን ያገኛል።

25 አባትህና እናትህ ደስ ይበላቸው፣ አንተንም የወለደች ደስ ይበላት።

26 ልጄ ሆይ፣ ልብህን ስጠኝ፣ ዓይኖችህም መንገዴን ይውደዱ፤

27 ጋለሞታ ሴት የጠለቀች ዐዘቅት ናትና፣ ሌላይቱም ሴት የጠበበች ጉድጓድ ናትና።

28 እንደ ሌባ ታደባለች ወሰላቶችንም በሰው ልጆች መካከል ታብዛለች።

29 ዋይታ ለማን ነው? ኅዘን ለማን ነው? ጠብ ለማን ነው? ጨኸት ለማን ነው? ያለ ምክንያት መቀራረብ ለማን ነው? የዓይን ቅላት ለማን ነው?

30 የወይን ጠጅ በመጠጣት ለሚዘገዩ አይደለምን? የተደባለቀ የወይንን ጠጅ ይፈትኑ ዘንድ ለሚከተሉ አይደለምን?

31 ወደ ወይን ጠጅ አትመልከት በቀላ ጊዜ፣ መልኩም በብርሌ ባንጸባረቀ ጊዜ፣ እየጣፈጠም በገባ ጊዜ።

32 በኋላ እንደ እባብ ይነድፋል፣ እንደ እፋኝትም መርዙን ያፈስሳል።

33 ዓይኖችህ ጋለሞታዎችን ያያሉ፣ ልብህም ጠማማ ነገርን ይናገራል።

34 በባሕር ውስጥ እንደ ተኛ ትሆናለህ፣ በደቀልም ላይ እንደ ተኛ።

35 መቱኝ፣ ያውም አልተሰማኝም፤ ጎሰሙኝ፣ አላወቅሁም። መቼ እነሳለሁ? ደግሞ ጨምሬ እሻታለሁ ትላለህ።

ምዕራፍ 24

1 ልጄ ሆይ፣ በክፉ ሰዎች አትቅና፣ ከእነርሱ ጋርም መሆንን አትውደድ፤

2 ልባቸው ግፍን ታስባለችና፣ ከንፈራቸውም ሽንገላን ትናገራለችና።

3 ቤት በጥበብ ይሠራል፣ በማስተዋልም ይጸናል።

4 በእውቀት ከከበረውና ካማረው ሀብት ሁሉ ጓዳዎች ይሞላሉ።

5 ጠቢብ ሰው ብርቱ ነው፣ አዋቂም ሰው ኃይሉን ያበዛል።

6 በመልካም ሥርዓት ሰልፍ ታደርጋለህ፤ ድልም ብዙ ምክር ባለበት ዘንድ ነው።

7 ጥበብ ለሰነፍ ከፍ ብላ የራቀች ናት፤ በበርም አፉን አይክፍትም።

8 ክፉ ለማድረግ የሚያስብ ተንኩለኛ ይባላል።

9 የሰንፍና ሐሳብ ኃጢአት ነው፤ ሰዎች ፌዘኛውን ይጸየፉታል።

10 በመከራ ቀን ብትላላ ጉልበትህ ጥቂት ነው።

11 ወደ ሞት የሚነዱትን ታደግ፤ ሊታረዱ የተወሰኑትን አድን።

12 እነሆ፣ ይህን አላወቀውም ብትል፣ ልቦኝን የሚመረምር እርሱ አያስተውልምን? ነፍስህንም የሚመለከት እርሱ አያውቅምን? ለሰውስ ሁሉ እንደ ሥራው አይመልስለትምን?

13 ልጄ ሆይ፣ መልካም ነውና ማር ብላ፤ ወለላም ለጣምህ ጣፋጭ ነው።

14 ጥበብም ለነፍስህ እንዲሁ እንደሚሆን እውቅ፤ ብታገኘውም ፍጻሜህ መልካም ይሆናል፣ ተስፋህም አይጠፋም።

15 እንደ ኅጥእ በጻድቅ ቤት ላይ አትሸምቅ፤ ማደሪያውንም አታውክ።

16 ጻድቅ ሰባት ጊዜ ይወድቃልና፣ ይነሣማል፤ ኅጥአን ግን በክፉ ላይ ይወድቃሉ።

17 ጠላትህ ቢወድቅ ደስ አይበልህ፣ በመሰናከሉም ልብህ ሐሜት አያድርግ።

18 እግዚአብሔር ያንን አይቶ በዓይኑ ክፉ እንዳይሆን፤ ቀሩጣውንም ከእርሱ እንዳይመልስ።

19 ስለ ኃጢአተኞች አትቁጣ፤ በክፉዎችም አትቅና።

20 ለኃጢአተኛ የፍጻሜ ተስፋ የለውምና፤ የኅጥአንም ሙብራት ይጠፋልና።

21 ልጄ ሆይ፤ እግዚአብሔርንና ንጉሥን ፍራ፤ ከዓመፀኞችም ጋር አትደባለቅ።

22 መከራቸው ድንገት ይነሣልና፤ ከሁለቱ የሚመጣውን ጥፋት ማን ያውቃል?

ፍን [የሚቀጥለው ከግሪክ የተጨመረ ነው።] የነገሩትን የሚሰማ ልጅ ከጥፋት የራቀ ነው፤ የነገሩትን የሚቀበልን ሰው እግዚአብሔር ይቀበለዋል። ከንጉሥ አንደበት ምንምን ሐሰት ይነገራል አይባልም፤ ከአንደበቱም የሚወጣ ሐሰት የለም። የንጉሥ ቃል ሾተል ናት፤ ለጥፋት የተሰጠችውን ሰው ሰውነት ታጠፋለች እንጂ አንድ አካል ብቻ የምታጠፋ አይደለም። ሰይፍ መግቱ ብትሳል ግን ከወገኑ ጋር ሰውን ታጠፋለች፤ ከአሞሮች ግልገል ወገን የማይበላ እስኪሆን ድረስ እንደ እሳት ነበላል ታቃጥላለች።

23 እነዚህ ደግሞ የጠቢባን ቃሎች ናቸው። በፍርድ ታደላ ዘንድ መልካም አይደለም።

24 ኅጥአትን። ጻድቅ ነህ የሚለውን ወገኖች ይረግሙታል አሕዛብም ይጠሉታል፤

25 የሚዘልፉት ግን ደስታ ይሆንላቸዋል፤ በላያቸውም መልካም በረከት ትመጣላቸዋለች።

26 በቀና ነገር የሚመልስ ከንፈርን ይስማል።

27 በስተ ሜዳ ሥራህን አሰናዳ፤ ስለ አንተ በእርሻ አዘጋጃት፤ ከዚያም በኋላ ቤትህን ሥራ።

28 በባልንጀራህ ላይ በከንቱ ምስክር አትሁን፤ በከንፈርህም አታባብለው።

29 እንዳደረገህን እንዲሁ አደርግበታለሁ፤ እንደ ሥራውም እመልስበታለሁ አትበል።

30 በታካች ሰው እርሻ፤ አእምሮ በጎደለውም ሰው ወይን ቦታ አለፍሁ።

31 እነሆም፤ ሁሉ እሾህ ሞልቶበታል፤ ፊቱንም ሳማ ሸፍኖታል፤ የድንጋዩም ቅጥር ፈርሶአል።

32 ተመለከትሁና አሰብሁ፤ አየሁትና ተግሣጽን ተቀበልሁ።

33 ጥቂት ትተኛለህ፤ ጥቂትም ታንቀላፋለህ፤ ትተኛም ዘንድ ጥቂት እጅህን ታጥፋለህ፤

34 እንግዲህ ድህነትህ እንደ ወንበዴ፤ ችጋርህም ሰይፍ እንደ ታጠቀ ሰው ይመጣብሃል። [በግዕዝ መጽሐፈ ተግሣጽ ይባላል]

ምዕራፍ 25 (1)

1 እነዚህም ደግሞ የይሁዳ ንጉሥ የሕዝቅያስ ሰዎች የቀዱአቸው የሰሎሞን ምሳሌዎች ናቸው።

2 የእግዚአብሔር ክብር ነገርን መሰወር ነው፤ የነገሥታት ክብር ግን ነገርን መመርመር ነው።

3 እንደ ሰማይ ከፍታ እንደ ምድርም ጥልቀት የነገሥታት ልብ አይመረመርም።

4 ከብር ዝገትን አስወግድ፤ ፈጽሞም ይጠራል።

5 ከንጉሥ ፊት ኅጥአትን አርቅ፤ ዙፋኑም በጽድቅ ትጸናለች።

6 በንጉሥ ፊት አትመካ፤ በታላላቆችም ስፍራ አትቁም፤

7 ዓይኖችህ ባዩት በመኰንን ፊት ከምትቀረድ። ወደዚህ ከፍ በል ብትባል ይሻልሃልና።

8 ባልንጀራህ ባሳፈረህ ጊዜ ኋላ እንዳትጸጸት ለክርክር ፈጥነህ አትውጣ፤

9 ክርክርህን ከባልንጀራህ ጋር ተከራክር፤ የሌላ ሰው ምሥጢር ግን አትግለጥ፤

10 የሚሰማ እንዳይነቅፍህ፤ አንተንም ከማነወር ዝም እንዳይል።

11 የወርቅ እንኮይ በብር ዓሕል ላይ፤ የጊዜው ቃል እንዲሁ ነው።

12 የምትሰማን ጆሮ የሚዘልፍ ጠቢብ ሰው እንደ ወርቅ ጉትቻ እንደሚያንጸባርቅም ዕንቁ እንዲሁ ነው።

13 በመከር ወራት የውርጭ ጠል ደስ እንደሚያሰኝ፤ እንዲሁ የታመነ መልእክተኛ ለላኩት ነው፤ የጌቶቹን ነፍስ ያሳርፋልና።

14 ስለ ስጦታው በሐሰት የሚመካ ሰው ዝናብ እንደማይከተለው ደመና ነፋስም ነው።

15 በትዕግሥት አለቃ ይለዝባል፤ የገራም ምላስ አጥንትን ይሰብራል።

16 አጥብቀህ እንዳትጠግብ እንዳትተፋውም ማር ባገኘህ ጊዜ የሚበቃህን ብላ።

17 እንዳይሰለችህ እንዳይጠላህም እግርህን ወደ ባልንጀራህ ቤት አታዘውትር።

18 በባልንጀራው በሐሰት የሚመሰክር እንደ መደሻና እንደ ሰይፍ እንደ ተሳለም ፍላጻ ነው።

19 ወስኅታውን ሰው በመከራ ጊዜ መተማመን እንደ ተሰበረ ጥርስና እንደ ሰለለ እግር ነው።

20 ለሚያዝን ልብ ዝማሬ የሚዘምር፣ ለብርድ ቀን መጎናጸፊያውን እንደሚያስወግድ በቀሩልም ላይ እንደ መጻጻ እንዲሁ ነው።

21 ጠላትህ ቢራብ እንጀራ አብላው፣ ቢጠማም ውኃ አጠጣው፤

22 ፍም በራሱ ላይ ትሰበስባለህና፣ እግዚአብሔርም ዋጋህን ይመልስልሃልና።

23 የሰሜን ነፋስ ወጀብ ያመጣል፤ ሐሜተኛ ምላስም የሰውን ፊት ያስቈጣል።

24 ከጠበኛ ሴት ጋር በአንድ ቤት ከመቀመጥ በሰገነት ማዕዘን መቀመጥ ይሻላል።

25 የቀዘቀዘ ውኃ ለተጠማች ነፍስ ደስ እንደሚያሰኝ፣ ከሩቅ አገር የመጣ መልካም ምስራች እንዲሁ ነው።

26 በነጥእ ፊት የሚወድቅ ጻድቅ እንደደፈረሰ ፈላሽና እንደ ረከሰ ምንጭ ነው።

27 ብዙ ማር መብላት መልካም አይደለም፤ እንዲሁም የራስን ክብር መፈላለግ አያስከብርም።

28 ቅጥር እንደሌላት እንደ ፈረሰች ከተማ፣ መንፈሱን የማይከለክል ሰው እንዲሁ ነው።

ምዕራፍ 26 (2)

1 በረዶ በበጋ ዝናብም በመከር እንዳይገባ፣ እንዲሁ ለሰነፍ ክብር አይገባውም።

v2 እንደሚተላለፍ ድንቢጥ ወዲያና ወዲህም እንደሚበርር ጨረባ፣ እንዲሁ ከንቱ እርግጥን በማንም ላይ አይደርስም።

3 አለንጋ ለፈረስ፣ ልገም ለአህያ፣ በትርም ለሰነፍ ጀርባ ነው።

4 አንተ ደግሞ እርሱን እንዳትመስል ለሰነፍ እንደ ሰንፍናው አትመልስለት።

5 ለራሱ ጠቢብ የሆነ እንዳይመስለው ለሰነፍ እንደ ሰንፍናው መልስለት።

6 በሰነፍ መልእክተኛ እጅ ነገርን የሚልክ እግሮቹን ይቈርጣል ግፍንም ይጠጣል።

7 እንደሚንጠለጠሉ የአንካሳ እግሮች፣ እንዲሁም ምሳሌ በሰነፍች አፍ ነው።

8 ለሰነፍ ክብርን የሚሰጥ ድንጋይን በወንጭፍ እንደሚያስር ነው።

9 እሾህ በስካር እጅ እንደሚሰካ፣ እንዲሁ ምሳሌ በሰነፍች አፍ ነው።

10 ዋና ሠራተኛ ሁሉን ነገር ይሠራል፤ ሰነፍን የሚቀጥር ግን መንገድ አላፈውን እንደሚቀጥር ነው።

11 ወደ ትፋቱ እንደሚመለስ ውሻ ስንፍናውን የሚደግም ሰው እንዲሁ ነው።

12 ለራሱ ጠቢብ የሆነ የሚምስለውን ሰው አየኸውን? ከእርሱ ይልቅ ለሰነፍ ተስፋ አለው።

13 ታካች ሰው። አንበሳ በመንገድ አለ፤ አንበሳ በነዳና አለ ይላል።

14 ሣንቃ በማጠፊያው ላይ እንደሚዘር፣ እንዲሁ ታካች ሰው በአልጋው ላይ ይመላለሳል።

15 ታካች ሰው እጁን ወደ ወጭት ያጠልቃል፤ ወደ አፉም ይመልሳት ዘንድ ለእርሱ ድካም ነው።

16 ታካች ሰው በጥበብ ከሚመልሱ ከሰባት ሰዎች ይልቅ ለራሱ ጠቢብ የሆነ ይመስለዋል።

17 አልፎ በሌላው ጥል የሚደባለቅ ውሻን በጅራቱ እንደሚይዝ ነው።

18 ትንታግንና ፍላጻን ሞትንም እንደሚወረውር እንደ ፅብድ ሰው።

19 ባልንጀራውን የሚያታልል። በጨዋታ አደረገሁት የሚል ሰውም እንዲሁ ነው።

20 እንጨት ባለቀ ጊዜ እሳት ይጠፋል፤ ጆሮ ጠቢ በሌለበትም ዘንድ ጠብ ጸጥ ይላል።

21 ከሰል ፍምን እንጨትም እሳትን እንዲያበዛ፣ እንዲሁ ቁጥጥ ሰው ጠብን ያበዛል።

22 የጆሮ ጠቢ ቃል እንደ ጣፋጭ መብል ነው፣ እርሱም እስከ ሆድ ጉርጆች ድረስ ይወርዳል።

23 ክፋት በልቡ ሳለ ፍቅርን የሚናገር ከንፈር በብር ዝገት እንደ ተለበጠ የሸክላ ዕቅ ነው።

24 ጠላት በከንፈሩ ተስፋ ይሰጣል፣ በልቡ ግን ተንኩልን ያኖራል።

25 በልቡ ሰባት ርዥሰት አለበትና በቃሉ አሳምሮ ቢናገርህ አትመነው።

26 ጠላትነቱን በተንኩል የሚሸሽግ፣ ክፋቱ በጉባኤ መካከል ይገለጣል።

27 ጉድጓድን የሚምስ ይወድቅበታል፤ ድንጋይንም የሚያንከባልል ይገለበጥበታል።

28 ሐሰተኛ ምላስ ያቈሰላቸውን ሰዎች ይጠላል፤ ልዝብ አፍም ጥፋትን ያመጣል።

ምዕራፍ 27 (3)

1 ቀን የሚያመጣውን ምን እንደ ሆነ አታውቅምና ነገ በሚሆነው አትመካ።

2 ሌላ ያመስግንህ እንጂ አፍህ አይደለም፤ ባዕድ ሰው እንጂ ከንፈርህ አይደለም።

3 ድንጋይ ከባድ ነው አሸዋም ሸክሙ ጽኑ ነው፤ ከሁለቱ ግን የሰነፍ ቀጣይ ይከብዳል።

4 ቀጣ ምሕረት የሌለው ነው፤ መዓትም እንደ ጎርፍ ነው፤ በቅንግት ፊት ግን ማን ይቆማል?

5 የተገለጠ ዘለፋ ከተሰወረ ፍቅር ይሻላል።

6 የወዳጅ ማቀራሰብ የታመነ ነው፤ የጠላት መሳም ግን የበዛ ነው።

7 የጠገበች ነፍስ የማር ወላላ ትረግጣለች፤ ለተራበች ነፍስ ግን የመረረ ነገር ሁሉ ይጣፍጣታል።

8 ስፍራውን የሚተው ሰው፤ ቤቱን ትቶ እንደሚበርር ወፍ ነው።

9 ሽቱና ዕጣን ልብን ደስ ያሰኛሉ፤ እንዲሁ ነፍስ በወዳጁ ምክር ደስ ይላታል።

10 ወዳጅህንና የአባትህን ወዳጅ አትተው፤ በመከራህም ቀን ወደ ወንድምህ ቤት አትግባ፤ የቀረበ ወዳጅ ከራቀ ወንድም ይሻላል።

11 ልጄ ሆይ፤ ጠቢብ ሁን፤ ልቤንም ደስ አሰኘው፤ ለሚሰድበኝ መልስ መስጠት ይቻለኝ ዘንድ።

12 ብልህ ሰው ክፉን አይቶ ይሸሸጋል፤ አላዋቂዎች ግን አልፈው ይገባሉ።

13 ለማያውቀው ከተዋሰ ሰው ልብሱን ውሰድ፤ ለእንግዳ የተዋሰውንም እርሱን አግተው።

14 ባልንጀራውን በታላቅ ቃል ማለዳ የሚባርክ ሰው እንደሚራገም ያህል ነው።

15 በዝናብ ቀን የሚያንጠባጥብ ቤትና ጠበኛ ሴት አንድ ናቸው፤

16 እርስዎንም መከልከል ነፍስን መከልከልና ዘይትን በቀኝ እጅ መጨበጥ ነው።

17 ብረት ብረትን ይስለዋል፤ ሰውም ባልንጀራውን ይስላል።

18 በለሱን የጠበቀ ፍሬዋን ይበላል፤ ጌታውንም የሚጠብቅ ይከብራል።

19 ፊት በውኃ ላይ ለፊት እንደሚታይ፤ እንዲሁ የሰው ልብ ለሰው ይታያል።

20 ሲኦልና ጥፋት እንዳይጠግቡ፤ እንዲሁ የሰው ዓይን አይጠግብም።

21 ብር በከውር ወርቅም በማቅለጫ ይፈተናል፤ ሰውም በሚያመሰገኑት ሰዎች አፍ ይፈተናል።

22 ሰነፍን በሙቀጫ ውስጥ ከእህል ጋር በዘነዘና ብትወቅጠው፤ ስንፍናው ከእርሱ አይርቅም።

23 የበጎችህን መልክ አስተውለህ እወቅ፤ በከብቶችህም ላይ ልብህን አኑር፤

24 ባለጠግነት ለዘላለም አይኖርምና፤ ዘውድም ለትውልድ ሁሉ አይጸናምና።

25 ደረቅ ሣር በታጨደ ጊዜ፤ አዲስ ለምለም በታየ ጊዜ፤ ከተራራውም ቡቃያ በተሰበሰበ ጊዜ፤

26 በጎች ለልብሰህ ፍየሎችም የእርሻ ዋጋ ይሆናሉ።

27 ለሲሳይህ ለቤተ ሰዎችህም ሲሳይ ለገረዶችህም ምግብ የፍየል ወተት ይበቃል።

ምዕራፍ 28 (4)

1 ኅጥእ ማንም ሳያሳድደው ይሸሻል፤ ጻድቅ ግን እንደ አንበሳ ያለ ፍርሃት ይኖራል።

2 ስለ አገሪቱ ዓመፀኝነት አለቆችዋ ብዙ ሆኑ፤ በአስተዋይና በአዋቂ ሰው ግን ዘመንዋ ይረዝማል።

3 ድሆችን የሚያስጨንቅ ምስኪን ሰው እህልን እንደሚያጠፋ እንደ ዶፍ ዝናብ ነው።

4 ሕግን የሚተዉ ሰዎች ኅጥእንን ያመሰግናሉ፤ ሕግ ጠባቂዎች ግን ይጠሉአቸዋል።

5 ክፉዎች ሰዎች ፍርድን አያስተውሉም፤ እግዚአብሔርን የሚሹ ግን ሁሉን ያስተውላሉ።

6 በጠማማ መንገድ ከሚሄድ ባለጠጋ ያለ ነውር የሚሄድ ድሀ ይሻላል።

7 ሕግን የሚጠብቅ አስተዋይ ልጅ ነው፤ ምናምንቱዎችን የሚከተል ግን አባቱን ያሳፍራል።

8 በአራጣ ብዛትና በቅሚያ ሀብቱን የሚያበዛ ለድሀ ለሚራራ ያከማችላታል።

- 9 ሕግን ከመስማት ጀርድን የሚመልስ ጸሎቱ አስጸያፊ ናት።
- 10 ቅናሾችን በክፉ መንገድ የሚያስትፉ እርሱ ወደ ጉድጓዱ ይወድቃል፤ ፍጹማን ግን መልካም ነገርን ይወርሳሉ።
- 11 ባለጠጋ ሰው ለራሱ ጠቢብ የሆነ ይመስለዋል፤ አስተዋይ ድሀ ግን ይመረምረዋል።
- 12 ጻድቃን ድል ባደረጉ ጊዜ ብዙ ክብር አለ፤ ኅጥአን ከፍ ከፍ ባሉ ጊዜ ግን ሰው ይሸሸጋል።
- 13 ኃጢአቱን የሚሰውር አይለማም፤ የሚናዘዝባትና የሚተዋት ግን ምሕረትን ያገኛል።
- 14 ሁልጊዜ የሚፈራ ሰው ምስጋናውን ለሁሉን የሚያጸና ግን በክፉ ላይ ይወድቃል።
- 15 በድሀ ሕዝብ ላይ የሚገዛ ክፉ መኩንን እንደሚያገዛ አንበሳን እንደ ተራብ ድብ ነው።
- 16 አእምሮ የገደለው መኩንን ትልቅ ግፊት ነው፤ ግፍን የሚጠላ ግን ብዙ ዘመን ይኖራል።
- 17 የሰው ደም ያለበት ሰው እንደ ጉድጓድ ይሸሻል፤ ማንም አያስጠጋውም።
- 18 በቅንነት የሚሄድ ይድናል፤ በጠማምነት የሚሄድ ግን ወዲያው ይወድቃል።
- 19 ምድሩን የሚያርስ እንጀራ ይጠግባል፤ ምናምንቴዎችን የሚከተል ግን ድህነት ይሞላበታል።
- 20 የታመነ ሰው እጅግ ይባረካል፤ ባለጠጋ ለመሆን የሚችሉ ግን ሳይቀጣ አይቀርም።
- 21 ማድላት፣ በቁራሽ እንጀራም መበደል መልካም አይደለም።
- 22 ምቀኛ ሰው ባለጠጋ ለመሆን ይችላል ችጋርም እንደሚመጣበት አያውቅም።
- 23 ምላሱን ከሚያጣፍጥ ይልቅ ሰውን የሚገሥጽ በኋላ ሞገስ ያገኛል።
- 24 ከአባቱና ከእናቱ የሚሰርቅ። ኃጢአትን አልሠራውም የሚልም የአጥፊ ባልንጀራ ነው።
- 25 የሚገመጅ ሰው ክርክርን ያነሣል፤ በእግዚአብሔር የሚታመን ግን ይጠግባል።
- 26 በገዛ ልቡ የሚታመን ሰው ሰነፍ ነው፤ በጥበብ የሚሄድ ግን ይድናል።
- 27 ለድሀ የሚሰጥ አያጣም፤ ዓይኖቹን የሚጨፍን ግን እጅግ ይረገማል።

28 ኅጥአን በተነሡ ጊዜ ሰዎች ይሸሸጋሉ፤ እነርሱ በጠፉ ጊዜ ግን ጻድቃን ይበዛሉ።

ምዕራፍ 29 (5)

- 1 ብዙ ጊዜ ተዘልፎ አንገቱን ያደነደነ ድንገት ይሰበራል፤ ፈውስም የለውም።
- 2 ጻድቃን በበዙ ጊዜ ሕዝብ ደስ ይለዋል፤ ኅጥአን በሠለጠኑ ጊዜ ግን ሕዝብ ያለቅሳል።
- 3 ጥበብን የወደደ ሰው አባቱን ደስ ያሰኛል፤ ጋለሞቶችን የሚከተል ግን ሀብቱን ያጠፋል።
- 4 ንጉሥ በፍርድ አገሩን ያጸናል፤ መማለጃ የሚወድድ ግን ያፈርሰዋል።
- 5 ወዳጅን በለዘበ ቃል የሚናገር ሰው ለእግሩ መርበብን ይዘረጋል።
- 6 በክፉ ሰው ዓመፃ ወጥመድ ይገኛል፤ ጻድቅ ግን ደስ ይለዋል፤ እልልም ይላል።
- 7 ጻድቅ የድሆችን ፍርድ ይመለከታል፤ ኅጥአ ግን እውቀትን አያስተውልም።
- 8 ፊዘኞች ከተማቸውን ያቃጥላሉ፤ ጠቢባን ግን ቊጣን ይመልሳሉ።
- 9 ጠቢብ ከሰነፍ ጋር ቢጣላ፣ ሰነፍ ወይም ይቈጣል ወይም ይስቃል፤ ዕረፍትም የለም።
- 10 ደምን ለማፍሰስ የሚሹ ሰዎች ፍጹሙን ሰው ይጠላሉ፤ ደግሞም የቅኑን ሰው ነፍስ ይሻሉ።
- 11 ሰነፍ ሰው ቊጣውን ሁሉ ያወጣል፤ ጠቢብ ግን በውስጡ ያስቀረዋል።
- 12 መኩንን ሐሰተኛ ነገርን ቢያደምጥ፣ ከእርሱ በታች ያሉት ሁሉ ዓመፅኞች ይሆናሉ።
- 13 ድሀና ግፊት ተገናኙ፤ እግዚአብሔር የሁለቱንም ዓይን ያበራል።
- 14 ለድሀ በእውነት የሚፈርድ ንጉሥ፣ ዙፋኑ ለዘላለም ይጸናል።
- 15 በትርና ተግሣጽ ጥበብን ይሰጣሉ፤ ያልተቀጣ ብላቴና ግን እናቱን ያሳፍራል።
- 16 ኅጥአን ሲበዙ ኃጢአት ትበዛለች፤ ጻድቃን ግን ውደቃቸውን ያያሉ።
- 17 ልጅህን ቅጣ ዕረፍትንም ይሰጥሃል፤ ለነፍስህም ተድላን ይሰጣታል።

18 ራእይ ባይኖር ሕዝብ መረን ይሆናል፤ ሕግን የሚጠብቅ ግን የተመሰገነ ነው።

19 ባሪያ በቃል አይገሠጽም፤ ቢያስተውል እንኳ አይመልስምና።

20 በቃሉ የሚቸኩለውን ሰው ብታይ፣ ከእርሱ ይልቅ ለሰነፍ ተሰፋ አለው።

21 ባሪያውን ከሕፃንነቱ ጀምሮ በማቀማጠል የሚያሳድግ የኋላ ኋላ እንደ ጌታ ያደርገዋል።

22 ቍጡ ሰው ክርክርን ያነሣል። ወፈፍተኛ ሰውም ኃጢአትን ያበዛል።

23 ሰውን ትዕቢቱ ያዋርደዋል፤ መንፈሱን የሚያዋርድ ግን ክብርን ይቀበላል።

24 ከሌባ ጋር የሚካፈል ነፍሱን ይጠላል፤ መርገምን ይሰማል፣ ነገር ግን ምንም አይገልጥም።

25 ሰውን መፍራት ወጥመድ ያመጣል፤ በእግዚአብሔር የሚታመን ግን እርሱ ይጠበቃል።

26 ብዙ ሰዎች የሹምን ፊት ይሻሉ፤ የሰው ፍርድ ግን ከእግዚአብሔር ዘንድ ነው።

27 ኃጢአተኛ በጸድቃን ዘንድ አስጸያፊ ነው፤ በቀና መንገድ የሚሄደውም በጎጥኣን ዘንድ አስጸያፊ ነው።

ምዕራፍ 30 (6)

1 የማሣ አገር ሰው የያቁ ልጅ የአጉር ቃል ሰውየው ለኢቴኤልና ለኡካል እንደዚህ ይናገራል።

2 እኔ በእውነት ከሰው ሁሉ ይልቅ ደንቆሮ ነኝ፣ የሰውም ማስተዋል የለብኛም።

3 ጥበብንም አልተማርሁም፣ ቅዱሱንም አላወቅሁትም።

4 ወደ ሰማይ የወጣ የወረደስ ማን ነው? ነፋስንስ በእጁ የጨበጠ ማን ነው? ውኃንስ በልብሱ የቋጠረ ማን ነው? የምድርን ዳርቻ ሁሉ ያጸና ማን ነው? ይህን ታውቅ እንደ ሆንህ፣ ስሙ ማን የልጁስ ስም ማን ነው?

5 የእግዚአብሔር ቃል ሁሉ ተፈትናለች፤ እርሱ ለሚታመኑት ጋሻ ነው።

6 እንዳይዘልፍህ፣ ሐሰተኛም እንዳትሆን በቃሉ አንዳች አትጨምር።

7 ሁለትን ነገር ከአንተ እሻለሁ፣ ሳልሞትም አትከልክለኝ፤

8 ከንቱነትንና ሐሰተኛነትን ከእኔ አርቃቸው፤ ድኅነትንና ባለጠግነትን አትስጠኝ፤ ነገር ግን የሚያስፈልገኝን እንጀራ ስጠኝ።

9 እንዳልጠግብ እንዳልክድህም። እግዚአብሔርስ ማን ነው? እንዳልል፤ ድሀም እንዳልሆን እንዳልሰርቅም፣ በአምላኬም ስም በሐሰት እንዳልምል።

10 እንዳይሰድብህ በደለኛም እንዳትሆን ባሪያን በጌታው ፊት አትማ።

11 አባቱን የሚረግም፣ እናቱንም የማይባርክ ትውልድ አለ።

12 ለራሱ ንጹሕ የሆነ የሚመስለው ከርኩሳቱ ያልጠራ ትውልድ አለ።

13 ከፍ ከፍ ያሉ ዓይኖች ያሉት፣ ሽፋሽፍቶቹም ወደ ላይ የሚያዩ ትውልድ አለ።

14 ድሆችን ከምድር ላይ ችግረኞችንም ከሰው መካከል ያጠፋና ይጨርስ ዘንድ ጥርሶቹ ሰይፍ መንጋንቸውም ካራ የሆኑ ትውልድ አለ።

15 አልቅት። ስጠን ስጠን የሚሉ ሁለት ሴቶች ልጆች አሉት። ሦስቱ የማይጠግቡ አራቱም። በቃን የማይሉ ናቸው፤

16 እነርሱም ሲኦልና የማትወልድ ማኅፀን ውኃ የማትጠግብ ምድርና፣ በቃኝ የማትል እሳት ናቸው።

17 በአባትዋ የምታላግጥን የእናትዋንም ትእዛዝ የምትንቅን ዓይን የሸለቁ ቍራዎች ይገጠጉጡአታል፣ አሞራዎችም ይበሉአታል።

18 ሦስት ነገር ይገርመኛል፣ አራተኛውንም ከቶ አላስተውለውም።

19 እነርሱም የንስር መንገድ በሰማይ፣ የእባብ መንገድ በድንጋይ ላይ፣ የመርከብ መንገድ በባሕር ላይ፣ የሰውም መንገድ ከቁንጆ ጋር ናቸው።

20 እንዲሁ በልታ አፍዋን የምታብስ። አንዳች ክፉ ነገር አላደረግሁም የምትልም የአመንዝራ ሴት መንገድ ናት።

21 በሦስት ነገር ምድር ትናወጣለች፣ አራተኛውንም ትሸከም ዘንድ አይቻላትም።

22 ባሪያ በነገሠ ጊዜ ሰነፍም እንጀራ በጠገበ ጊዜ፣

23 የተጠላች ሴት ባል ባገኘች ጊዜ፣ ሴት ባሪያም እመቤቷን በወረሰች ጊዜ።

24 በምድር ላይ አራት ጥቃቅን ፍጥረቶች አሉ፤ እነርሱ ግን እጅግ ጠቢባን ናቸው፤

25 ገብረ ጉንዳን ኃይል የሌላቸው ሕዝቦች ናቸው፣ ነገር ግን በበጋ መኖራቸውን ይሰበስባሉ።

26 ሽኩቻዎች ያልበረቱ ሕዝቦች ናቸው፣ ቤታቸውን ግን በቋጥኝ ድንጋይ ውስጥ ያደርጋሉ።

27 አንበጣዎች ንጉሥ የላቸውም፤ ሁላቸው ግን በመልካም ሥርዓት ይሄዳሉ።

28 እንሸላሊት በእጅ ይያዛል፤ በነገሥታት ግቢ ግን ይኖራል።

29 መልካም አረማመድን የሚራመዱ ሦስት ፍጥረቶች አሉ፤ አራተኛውም መልካም አካሄድን ይሄዳል፤

30 የአንበሳ ደበል ከእንስሳ ሁሉ የሚበረታ፤ የማይመለስ፤ እንስሳንም የማይፈራ፤

31 በእንስሶች መካከል በድፍረት የሚራመድ አውራ ዶሮ፤ መንጋን የምመራ አውራ ፍየል፤ በሕዝብ ፊት በግልጽ የሚናገር ንጉሥ።

32 ከፍ ከፍ ስትል ስንፍናን ያደረግህ እንደሆነ፤ ክፉም ያሰብህ እንደ ሆነ፤ እጅህን በአፍህ ላይ ጫን።

33 ወተት መግፋት ቅቤን ያወጣል፤ አፍንጫንም መጭመቅ ደምን ያወጣ፤ እንዲሁም ቊጣን መጎተት ጠብን ያወጣል።

ምዕራፍ 31 (6)

1 እናቱ እርሱን ያስተማረችበት የማሳ ንጉሥ የልሙኤል ቃል።

2 ልጄ ሆይ፤ ምንድር ነው? የሆዴ ልጅ ሆይ፤ ምንድር ነው? የስእለቴ ልጅ ሆይ፤ ምንድር ነው?

3 ጉልበትህን ለሴቶች አትስጥ፤ መንገድህንም ነገሥታትን ለሚያጠፉ።

4 ለነገሥታት አይገባም፤ ለልሙኤል ሆይ፤ ነገሥታት የወይን ጠጅ ይጠጡ ዘንድ አይገባም። መሳፍንትም። ብርቱ መጠጥ ወዴት ነው? ይሉ ዘንድ፤

5 እንዳይጠጡና ሕግን እንዳይረሱ፤ የድሀ ልጆችንም ፍርድ እንዳያገቡድሉ።

6 ለጥፋት ለቀረበው ሰው ብርቱ መጠጥ ስጡት፤ ነፍሱ ለመረረውም የወይን ጠጅ ስጡት፤

7 ይጠጣ ድህነቱንም ይርሳ፤ ጉስቀሉንም ከእንግዲህ ወዲህ አያስብ።

8 አፍህን ስለ ዲዳው ክፈት፤ ተስፋ ስለሌላቸውም ሁሉ ተፋረድ።

9 አፍህን ክፍት፤ በእውነትም ፍረድ፤ ለድሀና ለምስኪን ፍረድ።

10 ለባም ሴትን ማን ሊያገኛት ይችላል? ዋጋዋ ከቀይ ዕንቁ እጅግ ይበልጣል።

11 የባልዋ ልብ ይታመንባታል። ምርኮም አይገቡድልበትም።

12 ዕድሜዋን ሙሉ መልካም ታደርግለታለች፤ ክፉም አታደርግም።

13 የበግ ጠጉርና የተልባ እግር ትፈልጋለች፤ በእጆችዋም ደስ ብሎአት ትሠራለች።

14 እርስዋ እንደ ነጋዴ መርከብ ናት፤ ከሩቅ አገር ምግብዋን ትሰበስባለች።

15 ገና ሌሊት ሳለ ትነሣለች ለቤትዋም ሰዎች ምግባቸውን፤ ለገረዶችዋም ተግባራቸውን ትሰጣለች።

16 እርሻንም ተመልክታ ትገዛለች፤ ከእጅዋም ፍሬ ወይን ትተክላለች።

17 ወገብዋን በኃይል ትታጠቃለች፤ ክንድዋንም ታበረታለች።

18 ንግድዋ መልካም እንደ ሆነ ትመለከታለች፤ መብራትዋ በሌሊት አይጠፋም።

19 እጅዋን ወደ አመልማሎ ትዘረጋለች፤ ጣቶችዋም እንዘርትን ይይዛሉ።

20 እጅዋን ወደ ድሀ ትዘረጋለች፤ ወደ ችግረኛም እጅዋን ትሰድዳለች።

21 ለቤትዋ ሰዎች ከበረዶ ብርድ የተነሣ አትፈራም፤ የቤትዋ ሰዎች ሁሉ እጥፍ ድርብ የለበሱ ናቸውና።

22 ለራስዋም ግብረ መርፌ ስጋጃ ትሠራለች ጥሩ በፍታና ቀይ ግምጃ ትለብሳለች።

23 ባልዋ በአገር ሽማግሌዎች መካከል በሸንጎ በተቀመጠ ጊዜ በበር የታወቀ ይሆናል።

24 የበፍታ ቀሚስ እየሠራች ትሸጣለች፤ ለነጋዴም ድግ ትሸጣለች።

25 ብርታትና ከበሬታ ልብስዋ ነው፤ በኋላም ዘመን ላይ ትስቃለች።

26 አፍዋን በጥበብ ትከፍታለች፤ የርጎራጌም ሕግ በምላስዋ አለ።

27 የቤትዋንም ሰዎች አካሄድ በደገና ትመለከታለች፤ የሀኬትንም እንጀራ አትበላም።

28 ልጆችዋ ይነሣሉ፤ ምስጋናዋንም ይናገራሉ፤ ባልዋ ደግሞ እንዲህ ብሎ ያመሰግናታል።

29 መልካም ያደረጉ ብዙ ሴቶች አሉ፤ አንቺ ግን ከሁሉ ትበልጫለሽ።

30 ውበት ሐሰት ነው፤ ደም ግባትም ከንቱ ነው፤ እግዚአብሔርን የምትፈራ ሴት ግን እርስዋ ትመሰግናለች።

31 ከእጅዋ ፍሬ ስጡአት፤ ሥራዎችዋም በሸንጎ ያመስግኑአት።

መጽሐፈ መከብብ (Ecclesiastes)

ምዕራፍ 1።

- 1፤ በኢየሩሳሌም የነገሠ የሰባኪው የዳዊት ልጅ ቃል።
- 2፤ ሰባኪው። ከንቱ፤ ከንቱ፤ የከንቱ ከንቱ ሁሉ ከንቱ ነው ይላል።
- 3፤ ከፀሐይ በታች በሚደክምበት ድካም ሁሉ የሰው ትርፉ ምንድን ነው?
- 4፤ ትውልድ ይሄዳል፤ ትውልድም ይመጣል፤ ምድር ግን ለዘላለም ነው።
- 5፤ ፀሐይ ትወጣለች፤ ፀሐይም ትገባለች፤ ወደምትወጣበትም ስፍራ ትቸኩላለች።
- 6፤ ነፋስ ወደ ደቡብ ይሄዳል፤ ወደ ሰሜንም ይዞራል፤ ዘወትር በዙሪቱ ይዞራል፤ ነፋስም በዙሪቱ ደግሞ ይመለሳል።
- 7፤ ፈሳሾች ሁሉ ወደ ባሕር ይሄዳሉ፤ ባሕሩ ግን አይሞላም፤ ፈሳሾች ወደሚሄዱበት ስፍራ እንደ ገና ወደዚያ ይመለሳሉ።
- 8፤ ነገር ሁሉ ያደክማል ሰው ይናገረው ዘንድ አይችልም፤ ዓይን ከማየት አይጠግብም፤ ጆሮም ከመስማት አይሞላም።
- 9፤ የሆነው ነገር እርሱ የሚሆን ነው፤ የተደረገውም ነገር እርሱ የሚደረግ ነው፤ ከፀሐይም በታች አዲስ ነገር የለም።
- 10፤ ማንም። እነሆ፤ ይህ ነገር አዲስ ነው ይል ዘንድ ይችላልን? እርሱ ከእኛ በፊት በነበሩት ዘመናት ተደርጎአል።
- 11፤ ለፊተኞቹ ነገሮች መታሰቢያ የላቸውም፤ ከኋለኞቹም ነገሮች ከእነርሱ በኋላ በሚነሡት ሰዎች ዘንድ መታሰቢያ አይገኝላቸውም።
- 12፤ እኔ ሰባኪው በእስራኤል ላይ በኢየሩሳሌም ንጉሥ ነበርሁ።
- 13፤ ከሰማይም በታች የተደረገውን ሁሉ በጥበብ እፈልግና እመረምር ዘንድ ልቤን አተጋሁ፤ እግዚአብሔር ይደክሙባት ዘንድ ይህችን ለሰው ልጆች የሰጠ ክፉ ጥረት ናት።
- 14፤ ከፀሐይ በታች የተሠራውን ሥራ ሁሉ አየሁ፤ እነሆም፤ ሁሉ ከንቱ ነው፤ ነፋስንም እንደ መከተል ነው።
- 15፤ ጠማማ ይቀና ዘንድ አይችልም፤ ጎደሎም ይቈጠር ዘንድ አይችልም።

16፤ እኔ በልቤ። እነሆ፤ ከእኔ አስቀድመው በኢየሩሳሌም ላይ ከነበሩት ሁሉ ይልቅ ጥበብን አብገቼ ጨመርሁ፤ ልቤም ብዙ ጥበብንና እውቀትን ተመለከተ ብዬ ተናገርሁ።

17፤ ጥበብንና ዕብደትን ሞኝነትንም አውቅ ዘንድ ልቤን ሰጠሁ፤ ይህም ደግሞ ነፋስን እንደ መከተል እንደ ሆነ አስተዋልሁ።

18፤ በጥበብ መብዛት ትካዜ ይበዛልና፤ እውቀትንም የሚጨምር ኅዘንን ይጨምራልና።

ምዕራፍ 2።

- 1፤ እኔ በልቤ። ና በደስታም እፈትንሃለሁ፤ መልካምንም ቅመስ አልሁ፤ ይህም ደግሞ እነሆ ከንቱ ነበረ።
- 2፤ ሳቅን። ዕብድ ነህ፤ ደስታንም። ምን ታደርጋለህ? አልሁት።
- 3፤ የሰው ልጆች በሕይወታቸው ዘመን ሁሉ ከፀሐይ በታች ሊሠሩት መልካም ነገር ምን እንደ ሆነ እስካይ ድረስ ልቤ በጥበብ እየመራኝ፤ ሰውነቴን በወይን ጠጅ ደስ ለማሰኘት ስንፍናንም ለመያዝ በልቤ መረመርሁ።
- 4፤ ትልቅ ሥራን ሠራሁ፤ ቤቶችንም አደረግሁ፤ ወይንም ተከልሁ፤
- 5፤ አትክልትንና ገነትን አደረግሁ፤ ልዩ ልዩ ፍሬ ያለባቸውንም ዛፎች ተከልሁባቸው፤
- 6፤ በዱር የተተከሉትን ዛፎች አጠጣበት ዘንድ የውኃ ማጠራቀሚያ አደረግሁ።
- 7፤ ወንዶችንና ሴቶችን ባሪያዎች ገዛሁ፤ የቤት ውልድ ባሪያዎችም ነበሩኝ፤ ከእኔ አስቀድመው በኢየሩሳሌም ከነበሩት ሁሉ ይልቅ ብዙ ከብቶችና መንጋዎች ነበሩኝ።
- 8፤ ብርንጫፍ ወርቅን የከበረውንም የነገሥታትና የአውራጆችን መዝገብ ሰበሰብሁ፤ አዝማሪዎችንና አርሆዎችን የሰዎች ልጆችንም ተድላ እጅግ የበዙ ሴቶችንም አከማቸሁ።
- 9፤ ታላቅም ሆንሁ፤ ከእኔም አስቀድመው በኢየሩሳሌም ከነበሩት ሁሉ ይልቅ ከበርሁ፤ ደግምም ጥበቤ ከእኔ ጋር ጸንታ ቀረች።
- 10፤ ዓይኖቼንም ከፈለጉት ሁሉ አልከለክልኋቸውም፤ ልቤም በድካሜ ሁሉ ደስ ይለው ነበርና ልቤን ከደስታ ሁሉ አላራቅሁትም ከድካሜም ሁሉ ይህ እድል ፈንታዬ ሆነ።
- 11፤ እጄ የሠራቻችን ሥራዬን ሁሉ የደከምሁበትንም ድካሜን ሁሉ ተመለከትሁ፤ እነሆ፤ ሁሉ ከንቱ ነፋስንም እንደ መከተል ነበር፤ ከፀሐይ በታችም ትርፍ አልነበረም።
- 12፤ እኔም ጥበብን ዕብደትንና ስንፍናን አይ ዘንድ ተመለከትሁ፤ በፊት ከተደረገው በቀር፤ ከንጉሥ በኋላ የሚመጣው ሰው ምን ያደርጋል?

13፤ እኔም ብርሃን ከጨለማ እንደሚበልጥ እንዲሁ ጥበብ ከስንፍና እንዲበልጥ አየሁ።

14፤ የጠቢብ ዓይኖች በራሱ ላይ ናቸው፤ ሰነፍ ግን በጨለማ ይሄዳል፤ ደግሞ ለሁለቱ መጨረሻቸው አንድ እንደ ሆነ አስተዋልሁ።

15፤ እኔም በልቤ። ለሰነፍ የሚደርሰው ለእኔም ይደርሳል፤ ለምን እጅግ ጠቢብ ሆንሁ? አልሁ። የዚያን ጊዜም በልቤ። ይህ ደግሞ ከንቱ ነው አልሁ።

16፤ በሚመጣው ዘመን ነገር ሁሉ የተረሳ ይሆናልና ለዘላለም የሚሆን የጠቢብና የሰነፍ መታሰቢያ አይገኝም። አዬ ጉድ! ጠቢብ ከሰነፍ ጋር እንዴት ይሞታል!

17፤ ከፀሐይም በታች የተሠራው ሥራ ሁሉ ከብድብኛልና ሕይወትን ጠላሁ፤ ሁሉም ከንቱ ነፋስንም እንደ መከተል ነው።

18፤ ከእኔ በኋላ ለሚመጣው ሰው እተወዋለሁና ከፀሐይ በታች የደከምሁበትን ሁሉ ጠላሁት።

19፤ ጠቢብ ወይም ሰነፍ እንዲሆን የሚያውቅ ሰው ማን ነው? ከፀሐይ በታች በደከምሁበትና ጠቢብ በሆንሁበት በድካሜ ሁሉ ላይ ጌታ ይሆንበታል፤ ይህም ደግሞ ከንቱ ነው።

20፤ እኔም ተመልሼ ልቤን ከፀሐይ በታች በደከምሁበት ድካም ሁሉ ተስፋ አስቈረጥሁት።

21፤ ሰው በጥበብና በእውቀት በብልሃትም ከደከመ በኋላ ለሌላ ላልደከመበት ሰው ያወርሰዋልና፤ ይህም ደግሞ ከንቱ ትልቅም መከራ ነው።

22፤ ከፀሐይ በታች በደከመበት ድካም ሁሉና በልቡ አሳብ የሰው ጥቅም ምንድር ነው?

23፤ ዘመኑ ሁሉ ኅዘን፣ ጥረትም ትካይ ነው፤ ልቡም በሌሊት አይተኛም፤ ይህም ደግሞ ከንቱ ነው።

24፤ ለሰው ከሚበላና ከሚጠጣ በድካሙም ደስ ከሚለው በቀር የሚሻለው ነገር የለም፤ ይህም ደግሞ ከእግዚአብሔር እጅ እንደ ተሰጠ አየሁ።

25፤ ያለ እርሱ ፈቃድ የበላ ደስ ብሎትም ተድላን የቀመሰ ማን ነው?

26፤ እርሱም ደስ ለሚያሰኘው ሰው ጥበብንና እውቀትን ደስታንም ይሰጠዋል፤ ለኃጢአተኛ ግን እግዚአብሔርን ደስ ለሚያሰኘው ሰው ይሰጥ ዘንድ እንዲሰበስብና እንዲያከማች ጥረትን ይሰጠዋል። ይህም ደግሞ ከንቱ ነፋስንም እንደ መከተል ነው።

ምዕራፍ 3።

1፤ ለሁሉ ዘመን አለው፤ ከሰማይ በታችም ለሆነ ነገር ሁሉ ጊዜ አለው።

2፤ ለመወለድ ጊዜ አለው፤ ለመሞትም ጊዜ አለው፤ ለመትከል ጊዜ አለው፤ የተተከለውንም ለመንቀል ጊዜ አለው፤

3፤ ለመግደል ጊዜ አለው፤ ለመፈወስም ጊዜ አለው፤ ለማፍረስ ጊዜ አለው፤ ለመሥራትም ጊዜ አለው፤

4፤ ለማልቀስ ጊዜ አለው፤ ለመሳቅም ጊዜ አለው፤ ዋይ ለማለት ጊዜ አለው፤ ለመዝፈንም ጊዜ አለው፤

5፤ ድንጋይን ለመጣል ጊዜ አለው፤ ድንጋይንም ለመሰብሰብ ጊዜ አለው፤ ለመተቃቀፍ ጊዜ አለው፤ ከመተቃቀፍም ለመራቅ ጊዜ አለው፤

6፤ ለመፈለግ ጊዜ አለው፤ ለማጥፋትም ጊዜ አለው፤ ለመጠበቅ ጊዜ አለው፤ ለመጣልም ጊዜ አለው፤

7፤ ለመቅደድ ጊዜ አለው፤ ለመስፋትም ጊዜ አለው፤ ዝም ለማለት ጊዜ አለው፤ ለመናገርም ጊዜ አለው፤

8፤ ለመውደድ ጊዜ አለው፤ ለመጥላትም ጊዜ አለው፤ ለጦርነት ጊዜ አለው፤ ለሰላምም ጊዜ አለው።

9፤ ለሠራተኛ የድካሙ ትርፍ ምንድር ነው?

10፤ እግዚአብሔር ለሰው ልጆች ይደክሙበት ዘንድ የሰጣቸውን ጥረት አይቻለሁ።

11፤ ነገርን ሁሉ በጊዜው ውብ አድርጎ ሠራው፤ እግዚአብሔርም ከጥንት ጀምሮ እስከ ፍጻሜ ድረስ የሠራውን ሥራ ሰው መርምሮ እንዳያገኝ ዘላለምነትን በልቡ ሰጠው።

12፤ ሰው ደስ ከሚለውና በሕይወቱ ላለ መልካምን ነገር ከሚያደርግ በቀር መልካም ነገር እንደሌለ አወቅሁ።

13፤ ደግሞም ሰው ሁሉ ይበላና ይጠጣ ዘንድ በድካሙም ሁሉ ደስ ይለው ዘንድ የእግዚአብሔር ስጦታ ነው።

14፤ እግዚአብሔር ያደረገው ሁሉ ለዘላለም እንዲኖር አወቅሁ፤ ሊጨመርበት ወይም ከእርሱ ሊጐድል አይቻልም፤ እግዚአብሔርም በፊቱ ይፈሩ ዘንድ አደረገ።

15፤ አሁን ያለው በፊት ነበረ፤ የሚሆነውም በፊት ሆኖ ነበር፤ እግዚአብሔርም ያለፈውን መልሶ ይሻዋል።

16፤ ደግሞም ከፀሐይ በታች በፍርድ ስፍራ ኃጢአት፣ በጽድቅም ስፍራ ኃጢአት እንዳለ አየሁ።

17፤ እኔም በልቤ። በዚያ ለነገር ሁሉና ለሥራ ሁሉ ጊዜ አለውና በጻድቅና በኃጢአተኛ ላይ እግዚአብሔር ይፈርዳል አልሁ።

18፤ እኔ በልቤ ስለ ሰው ልጆች። እንደ እንስሳ መሆናቸውን እንዲያዩ እግዚአብሔር ይፈትናቸዋል አልሁ።

19፤ የሰው ልጆችና የእንስሳ እድል ፈንታ አንድ ነው፤ ድርሻቸውም ትክክል ነው፤ አንዱ እንደሚሞት ሌላውም

እንዲሁ ይሞታል፤ የሁሉም እስትንፋስ አንድ ነው፤ ሁሉም ከንቱ ነውና ሰው ከእንስሳ ብልጫ የለውም።

20፤ ሁሉ ወደ አንድ ቦታ ይሄዳል፤ ሁሉ ከአፈር ነው ሁሉም ወደ አፈር ይመለሳል።

21፤ የሰው ልጆች ነፍስ ወደ ላይ እንደምትወጣ የእንስሳም ነፍስ ወደ ታች ወደ ምድር እንደምትወርድ የሚያውቅ ማን ነው?

22፤ ያም እድል ፈንታው ነውና ሰው በሥራው ደስ ከሚለው በቀር ሌላ መልካም ነገር እንደሌለው አየሁ፤ ከእርሱ በኋላ የሚሆነውን ያይ ዘንድ የሚያመጣው ማን ነው?

ምዕራፍ 4።

1፤ እኔም ተመለስሁ፤ ከፀሐይ በታችም የሚደረገውን ግፍ ሁሉ አየሁ፤ እነሆም፤ የተገፉት ሰዎች እንባ ነበረ፤ የሚያጽናናቸውም አልነበረም፤ በሚገፉአቸውም እጅ ኃይል ነበረ፤ እነርሱን ግን የሚያጽናናቸው አልነበረም።

2፤ እኔም እስከ ሃሬ በሕይወት ካሉት ይልቅ በቀድሞ ዘመን የሞቱትን አመሰግንሁ፤

3፤ ከእነዚህም ከሁለቱ ይልቅ ገና ያልተወለደው ከፀሐይም በታች የሚደረገውን ግፍ ያላየው ይሻላል።

4፤ ደግሞም የሰውን ድካምና የብልሃት ሥራውን ሁሉ ተመለከትሁ፤ በባልንጅራውም ዘንድ ቅንዓት እንዲያስነሣ አየሁ፤ ይህም ደግሞ ከንቱ ነፋስንም እንደ መከተል ነው።

5፤ ሰነፍ እጆቹን ኮርትሞ ይቀመጣል፤ የገዛ ሥጋውንም ይበላል።

6፤ በድካምና ነፋስን በመከተል ከሁለት እጅ ሙሉ ይልቅ አንድ እጅ ሙሉ በዕረፍት ይሻላል።

7፤ እኔም ተመለስሁ፤ ከፀሐይ በታችም ከንቱን ነገር አየሁ።

8፤ አንድ ሰው ብቻውን አለ፤ ሁለተኛም የለውም ልጅም ሆነ ወንድም የለውም፤ ለድካሙ ግን መጨረሻ የለውም፤ ዓይኖቹም ከባለጠግነት አይጠግቡም። ለማን እደክማለሁ፤ ሰውነቱንስ መልካሙን ነገር ለምን እነፍጋታለሁ? ይላል። ይህም ደግሞ ከንቱ ነገር ክፉም ጥረት ነው።

9፤ ድካማቸው መልካም ዋጋ አለውና አንድ ብቻ ከመሆን ሁለት መሆን ይሻላል።

10፤ ቢወድቁ አንዱ ሁለተኛውን ያነሣዋልና፤ አንዱ ብቻውን ሆኖ በወደቀ ጊዜ ግን የሚያነሣው ሁለተኛ የለውምና ወላጅነት።

11፤ ሁለቱም በአንድነት ቢተኙ ይሞታቸዋል፤ አንድ ብቻውን ግን እንዴት ይሞቀዋል?

12፤ አንዱም አንዱን ቢያሸንፍ ሁለቱ በፊቱ ይቆማሉ፤ በሦስትም የተገመደ ገመድ ፈጥኖ አይበጠስም።

13፤ ድሀና ጠቢብ ብላቴና ተግሣጽን መቀበል ከእንግዲህ ወዲህ ከማያውቅ ከሰነፍ ሽማግሌ ንጉሥ ይሻላል።

14፤ ምንም በመንግሥቱ አገር ደግሞ ችግረኛ ሆኖ ቢወለድ፤ ከግዙቱ ቤት ወደ መንግሥት ወጥቶአልና።

15፤ ከፀሐይ በታች የሚሄዱትን ሕያዋን ሁሉ በእርሱ ፋንታ ከሚነሣው ከሌላው ጎበዝ ጋር ሆነው አየሁ።

16፤ ከእርሱ በፊት የተገዙለት ሕዝብ ሁሉ አይቈጠሩም፤ በኋላ የሚመጡት ግን በእርሱ ደስ አይላቸውም። ይህም ደግሞ ከንቱ ነፋስንም እንደ መከተል ነው።

ምዕራፍ 5።

1፤ ወደ እግዚአብሔር ቤት በገባህ ጊዜ እግርህን ጠብቅ፤ ለመስማት መቅረብ ከሰነፍች መሥዋዕት ይበልጣልና፤ እነርሱም ክፉ እንዲያደርጉ አያውቁምና።

2፤ እግዚአብሔር በሰማይ፤ አንተም በምድር ነህና በአፍህ አትፍጠን፤ በእግዚአብሔርም ፊት ቃልን ይናገር ዘንድ ልብህ አይቸኩል፤ ስለዚህም ቃልህ ጥቂት ትሁን።

3፤ ሕልም በሥራ ብዛት ይታያል፤ እንዲሁም የሰነፍ ድምፅ በቃሉ ብዛት ይሰማል።

4፤ ሰነፍች ደስ አያሰኙትምና ለእግዚአብሔር ስእለት በተሳልህ ጊዜ ትፈጽመው ዘንድ አትዘግይ፤ የተሳልኸውን ፈጽመው።

5፤ ተስለህ የማትፈጽም ብትሆን ባትሳል ይሻላል።

6፤ ሥጋህን በኃጢአት እንዳያስተው ለአፍህ አርነት አትስጥ፤ በመልአክም ፊት። ስሕተት ነበረ አትበል፤ እግዚአብሔር በቃልህ ይቈጣ ዘንድ የእጅህንም ሥራ ያጠፋ ዘንድ ስለምን ትሻለህ?

7፤ ብዙ ሕልም ባለበት ዘንድ፤ እንዲሁም ደግሞ ብዙ ቃል ባለበት ስፍራ በዚያ ብዙ ከንቱ ነገር አለ፤ አንተ ግን እግዚአብሔርን ፍራ።

8፤ ከፍ ካለው በላይ ከፍ ያለ ይመለከታልና፤ ከእነርሱም በላይ ደግሞ ሌሎች ከፍ ያላሉና በአገሩ ድሆች ሲገፉ፤ ፍርድና ጽድቅም ሲነጠቅ ባየህ ጊዜ በዚህ ነገር አታድንቅ።

9፤ በጠቅላላው ግን የአገሩ ጥቅም እርሻን የሚወድድ ንጉሥ ቢኖር ነው።

10፤ ብርን የሚወድድ ሰው ብርን አይጠግብም፤ ባለጠግነትንም የሚወድድ ትርፉን አይጠግብም፤ ይህም ደግሞ ከንቱ ነው።

11፤ ሀብት ሲበዛ የሚበሉት ይበዛሉ፤ ሀብቱን በዓይኑ ብቻ ከማየት በቀር ለባለቤቱ ምን ይጠቅመዋል?

12፤ እጅግ ወይም ጥቂት ቢላ የሠራተኛ እንቅልፍ ጣፋጭ ነው የባለጠጋ ጥጋብ ግን እንቅልፍን ይከለክለዋል።

13፤ ከፀሐይ በታች የሚያሳዝን ክፉ ነገር አየሁ፤ ለመከራው በባለቤቱ ዘንድ የተቈጠበች ባለጠግነት ናት።

14፤ ያችም ባለጠግነት በክፉ ነገር ትጠፋለች፤ ልጅንም ቢወልድ በእጁ ምንም የለውም።

15፤ ከእናቱ ሆድ ራቁቱን እንደ ወጣ እንዲሁ እንደ መጣው ይመለሳል፤ ከጥረቱም በእጁ ሊወስድ የሚችለውን ምንም አያገኝም።

16፤ ይህም ደግሞ የሚያሳዝን ክፉ ነገር ነው፤ እንደ መጣ እንዲሁ ይሄዳል፤ ድካሙም ለነፋስ ከሆነ ጥቅሙ ምንድር ነው?

17፤ ዘመኑን ሁሉ በጨለማ በጎዘን በብስጭት በደዌና በቀጣ ነው።

18፤ እነሆ፤ እኔ ያየሁት መልካምና የተዋበ ነገር ሰው እግዚአብሔር በሰጠው በሕይወቱ ዘመን ሁሉ ይበላና ይጠጣ ዘንድ፤ ከፀሐይ በታችም በሚደክምበት ድካም ሁሉ ደስ ይለው ዘንድ ነው፤ ይህ እድል ፈንታው ነውና።

19፤ እግዚአብሔር ለሰው ሁሉ ባለጠግነትንና ሀብትን መስጠቱ፤ ከእርሰዎም ይበላና እድል ፈንታውን ይወስድ ዘንድ በድካሙም ደስ ይለው ዘንድ ማሠልጠኑ፤ ይህ የእግዚአብሔር ስጦታ ነው።

20፤ እግዚአብሔር በልቡ ደስታን ስለ ሰጠው እርሱ የሕይወቱን ዘመን እጅግ አያስብም።

ምዕራፍ 6።

1፤ ከፀሐይ በታች ያየሁት ክፉ ነገር አለ፤ እርሱም በሰው ላይ እጅግ የከበደ ነው።

2፤ እግዚአብሔር ለሰው ሀብትንና ጥሪትን ክብርንም ሰጠው፤ ከወደደውም ሁሉ ለነፍሱ አልጎደለውም፤ ነገር ግን ሌላ ሰው ይበላዋል እንጂ ከእርሱ ይበላ ዘንድ እግዚአብሔር አላሠለጠነውም፤ ይህም ከንቱና ክፉ ደዌ ነው።

3፤ ሰው መቶ ልጆች ቢወልድ እጅግ ዘመንም በሕይወት ቢኖር ዕድሜውም እጅግ ዓመት ቢሆን፤ ነፍሱም መልካምን ባትጠግብ መቃብርንም ባያገኝ፤ እኔ ስለ እርሱ። ከእርሱ ይልቅ ጭንጋፍ ይሻላል አልሁ።

4፤ በከንቱ መጥቶአል በጨለማ ይሄዳል ስሙም በጨለማ ይሸፈናል፤

5፤ ደግሞም ፀሐይን አላየውም አላወቀውምም፤ ለዚህም ከዚያ ይልቅ ዕረፍት አለው።

6፤ ሺህ ዓመት ሁለት ጊዜ በሕይወት ቢኖር መልካምንም ባያይ፤ ሁሉ ወደ አንድ ስፍራ የሚሄድ አይደለምን?

7፤ የሰው ድካም ሁሉ ለአፉ ነው፤ ነፍሱ ግን አትጠግብም።

8፤ ከሰነፍ ይልቅ ለጥበበኛ ጥቅም ምንድር ነው? በሕያዋን ፊትስ መሄድ ለሚያውቅ ለድሀ ጥቅሙ ምንድር ነው?

9፤ በዓይን ማየት በነፍስ ከመቅበዝበዝ ይሻላል፤ ይህም ደግሞ ከንቱ ነፋስንም እንደ መከተል ነው።

10፤ የሆነው ስሙ አስቀድሞ ተጠራ፤ ሰውም እንደ ሆነ ታወቀ፤ ከእርሱ ከሚበረታው ጋር ይፋረድ ዘንድ አይችልም።

11፤ ከንቱን የሚያበዛ ብዙ ነገር አለና ለሰው ጥቅሙ ምንድር ነው?

12፤ ሰው በከንቱ ወራቱ ቀጥርና እንደ ጥላ በሚያሳልፈው ዘመኑ በሕይወቱ ሳለ ለሰው የሚሻለውን የሚያውቅ ማነው? ወይስ ለሰው ከፀሐይ በታች ከእርሱ በኋላ የሚሆነውን ማን ይነግረዋል?

ምዕራፍ 7።

1፤ ከመልካም ሽቱ መልካም ስም፤ ከመወለድ ቀንም የሞት ቀን ይሻላል።

2፤ ወደ ግብጥ ቤት ከመሄድ ወደ ልቅሶ ቤት መሄድ ይሻላል፤ እርሱ የሰው ሁሉ ፍጻሜ ነውና፤ ሕያውም የሆነ በልቡ ያኖረዋልና።

3፤ ከላቅ ጎዘን ይሻላል፤ ከፊት ጎዘን የተነሣ ልብ ደስ ይሰኛልና።

4፤ የጠቢባን ልብ በልቅሶ ቤት ነው፤ የሰነፍ ልብ ግን በደስታ ቤት ነው።

5፤ ሰው የሰነፍ ሆኖ ከሚሰማ ይልቅ የጠቢባንን ተግሣጽ መሰማት ይሻለዋል።

6፤ ከድስት በታች እንደሚቃጠል እሾህ ድምፅ የሰነፍ ሳቅ እንዲሁ ነው፤ ይህም ደግሞ ከንቱ ነው።

7፤ ግፍ ጠቢቡን ያሳብደዋል፤ ጎሶም ልቡን ያጠፋዋል።

8፤ የነገር ፍጻሜ ከመጀመሪያው ይሻላል፤ ታጋሽም ከትዕቢተኛ ይሻላል።

9፤ በነፍስህ ለቀጣ ችኩል አትሁን ቀጣ በሰነፍ ብብት ያርፋልና።

10፤ ከዚህ ዘመን ይልቅ ያለፈው ዘመን ለምን ተሻለ? ብለህ አትናገር፤ የዚህን ነገር በጥበብ አትጠይቅምና።

11፤ ጥበብ ከርስት ጋር መልካም ነው፤ ፀሐይንም ለሚያዩ ሰዎች ትርፍን ይሰጣል።

12፤ የጥበብ ጥላ እንደ ገንዘብ ጥላ ናትና፤ የእውቀትም ብልጫዋ ጥበብ ገንዘብ ላደረጋት ሕይወትን እንድትሰጥ ነው።

13፤ የእግዚአብሔርን ሥራ ተመልከት፤ እርሱ ጠማማ ያደረገውን ማን ሊያቀናው ይችላል?

14፤ በመልካም ቀን ደስ ይበልህ፤ በክፉም ቀን ተመልከት፤ ሰው ከእርሱ በኋላ መርምሮ ምንም እንዳያገኝ እግዚአብሔር ይህንም ያንም እንደዚያ ሠርቶአል።

15፤ ጻድቅ በጽድቁ ሲጠፋ ኅዋእም በክፉቱ እጅግ ዘመን ሲኖር፤ ይህን ሁሉ ከንቱ በሆነ ዘመኔ አየሁ።

16፤ እጅግ ጻድቅ አትሁን፤ እጅግ ጠቢብም አትሁን፤ እንዳትጠፋ።

17፤ እጅግ ክፉ አትሁን፤ እልከኛም አትሁን፤ ጊዜህ ሳይደርስ እንዳትሞት።

18፤ እግዚአብሔርን የሚፈራ ከሁሉ ይወጣልና ይህን ብትይዝ ከዚያም ደግሞ እጅህን ባታርቅ መልካም ነው።

19፤ በከተማ ከሚኖሩ ከአሥር ገዢዎች ይልቅ ጥበብ ጠቢብን ታበረታለች።

20፤ በምድር ላይ መልካምን የሚሠራ ኃጢአትንም የማያደርግ ጻድቅ አይገኝምና።

21፤ ባሪያህ ሲረግምህ እንዳትሰማ በሚጫወቱበት ቃል ሁሉ ልብህን አትጣል፤

22፤ አንተ ደግሞ ሌሎችን እንደ ረገምህ ልብህ ያውቃልና።

23፤ ይህን ሁሉ በጥበብ ፈተንሁ፤ ጠቢብ እሆናለሁ አልሁ፤ እርስዎ ግን ከእኔ ራቀች።

24፤ የሆነው ራቀ እጅግም ጠለቀ፤ መርምሮ የሚያገኘውስ ማን ነው?

25፤ አውቅና እመረምር ዘንድ፤ ጥበብንና የነገሩን ሁሉ መደምደሚያ እፈልግ ዘንድ፤ ኃጢአትም ስንፍና፤ ስንፍናም እብደት እንደ ሆነች አውቅ ዘንድ እኔ በልቤ ዞርሁ።

26፤ እኔም ከሞት ይልቅ የመረረ ነገር መርምራ አገኘሁ፤ እርስዎም ልብዎ ወጥመድና መርበብ የሆነ፤ እጆችዎም እግር ብረት የሆኑ ሴት ናት፤ በእግዚአብሔር ፊት መልካም የሆነ ከእርስዎ ያመልጣል፤ ኃጢአተኛ ግን ይጠመድባታል።

27፤ አንዱን በአንዱ ላይ ጨምራ ወደ ነገሩ ሁሉ መደምደሚያ እደርስ ዘንድ፤ እነሆ፤ ይህን ነገር አገኘሁ ይላል ሰባኪው፤

28፤ ነፍሴ እስከ ዛሬ ድረስ ትሻታለች፤ ነገር ግን አላገኘሁም፤ ከሺህ ወንዶች አንድ አገኘሁ፤ ከእነዚያ ሁሉ መካከል ግን አንዲት ሴት አላገኘሁም።

29፤ እግዚአብሔር ሰዎችን ቅኖች አድርጎ እንደ ሠራቸው፤ እነሆ፤ ይህን ብቻ አገኘሁ፤ እነርሱ ግን ብዙ ብልሃትን ፈለጉ።

ምዕራፍ 8።

1፤ እንደ ጠቢብ የሆነ ሰው ማን ነው? ነገርንስ መተርጎም የሚያውቅ ማን ነው? የሰው ጥበብ ፊቱን ታብራለች፤ የፊቱንም ድፍረት ትለውጣለች።

2፤ እኔ። በእግዚአብሔር መሐላ ምክንያት የንጉሥን ትእዛዝ ጠብቅ እልሃለሁ።

3፤ የወደደውን ሁሉ ያደርጋልና ከፊቱ ትወገድ ዘንድ አትቸኩል፤ ክፉንም በማድረግ አትጽና።

4፤ የንጉሥ ቃል ኃይለኛ ነውና፤ ይህን ለምን ታደርጋለህ? ማን ይለዋል?

5፤ ትእዛዝን የሚጠብቅ ክፉን ነገር አያውቅም፤ የጠቢብም ልብ ጊዜንና ፍርድን ያውቃል።

6፤ የሰው መከራ በእርሱ ላይ እጅግ ስለ ሆነ ለነገር ሁሉ ጊዜና ፍርድ አለውና።

7፤ የሚሆነውንም አያውቅም፤ እንዴትስ እንደሚሆን የሚነግረው ማን ነው?

8፤ መንፈስን ለማስቀረት በመንፈስ ላይ ሥልጣን ያለው ሰው የለም፤ በሞቱም ቀን ሥልጣን የለውም፤ በሰልፍም ስንብቻ የለም፤ ኃጢአትም ሠራውን አያድነውም።

9፤ ይህን ሁሉ አየሁ፤ ከፀሐይም በታች ወደ ተደረገው ሥራ ሁሉ ልቤን ሰጠሁ፤ ሰው ሰውን ለመጉዳት ገዢ የሚሆንበት ጊዜ አለ።

10፤ እንዲሁም ኅዋእን ተቀብረው አየሁ፤ ወደ ዕረፍትም ገቡ፤ ነገር ግን ቅን አድራጊዎች ከቅድስት ስፍራ ወጡ፤ በከተማይቱም ውስጥ ተረሱ፤ ይህም ደግሞ ከንቱ ነው።

11፤ በክፉ ሥራ ላይ ፈጥኖ ፍርድ አይፈረድምና ስለዚህ በሰው ልጆች ውስጥ ልባቸው ክፉን ለመሥራት ጠነከረ።

12፤ ኃጢአተኛ መቶ ጊዜ ክፉን ቢሠራ ዘመኑም ረጅም ቢሆን፤ እግዚአብሔርን ለሚፈሩት በፊቱም ለሚፈሩት ደኅንነት እንዲሆን አውቃለሁ፤

13፤ ለኅዋእ ግን ደኅንነት የለውም፤ በእግዚአብሔርም ፊት አይፈራምና ዘመኑ እንደ ጥላ አትረዝምም።

14፤ በምድር የሚደረግ ከንቱ ነገር አለ፤ በኅዋእን የሚደረገው ሥራ የሚደርስባቸው ጻድቃን አሉ፤ ለጻድቃንም የሚደረገው ሥራ የሚደርስላቸው ኅዋእን አሉ፤ ይህም ደግሞ ከንቱ ነው አልሁ።

15፤ ከሚበላውና ከሚጠጣው ደስም ከሚለው በቀር ለሰው ከፀሐይ በታች ሌላ መልካም ነገር የለውምና እኔ ደስታን አመሰግንሁ፤ ከፀሐይም በታች ከድካሙ እግዚአብሔር በሰጠው በሕይወቱ ዘመን ይህ ደስታው ከእርሱ ጋር ይኖራል።

16፤ ጥበብን አውቅ ዘንድ በምድር የሚሆነውንም ድካም አይ ዘንድ ልቤን ሰጠሁ፤ በቀንና በሌሊት እንቅልፍን በዓይኑ የማያይ አለና፤

17፤ ከፀሐይም በታች የተደረገውን ሥራ መርምሮ ያገኝ ዘንድ ለሰው እንዳይቻለው የእግዚአብሔርን ሥራ ሁሉ አየሁ። ሰውም ሲፈልግ እጅግ ቢደክም መርምሮ አያገኘውም፤ ደግሞ ጠቢብ ሰው። ይህን አውቅሁ ቢል እርሱ ያኘው ዘንድ አይችልም።

ምዕራፍ 9።

1፤ ጻድቃንና ጠቢባን ሥራዎቻቸውም በእግዚአብሔር እጅ እንደ ሆኑ፤ ይህን ሁሉ እመረምር ዘንድ በልቤ አኖርሁ፤ ፍቅር ወይም ጥል ቢሆን ሰው አያውቅም ሁሉ ወደ ፊታቸው ነው።

2፤ የጻድቁና የበደለኛው፤ የመልካሙና የክፉው፤ የንጹሐና የርኩሱ፤ መሥዋዕትን የሚሠዋውና የማይሠዋው፤ የሰው ሁሉ ድርሻው አንድ ነው፤ እንደ መልካሙ ሰው እንዲሁ ኃጢአተኛው፤ እንደ መሐለኛው ሰው እንዲሁ መሐላን የሚፈራው ነው።

3፤ አንድ ድርሻ ሁሉን እንዲያገኝ ከፀሐይ በታች በተደረገው ሁሉ ይህ ነገር ክፉ ነው፤ ደግሞም የሰው ልጆች ልብ ክፋትን ትሞላለች፤ በሕይወታቸውም ሳሉ እብደት በልባቸው ነው፤ ከዚያም በኋላ ወደ ሙታን ይወርዳሉ።

4፤ ያልሞተ ውሻ ከሞተ አንበሳ ይሻላልና ሰው ከሕያዋን ሁሉ ጋር በአንድነት ቢኖር ተስፋ አለው።

5፤ ሕያዋን እንዲሞቱ ያውቃሉና፤ ሙታን ግን አንዳች አያውቁም፤ መታሰቢያቸውም ተረስቶአልና ከዚያ በኋላ ዋጋ የላቸውም።

6፤ ፍቅራቸውና ጥላቸው ቅንዓታቸውም በአንድነት ጠፍቶአል፤ ከፀሐይ በታችም በሚሠራው ነገር ለዘላለም እድል ፈንታ ከእንግዲህ ወዲህ የላቸውም።

7፤ እግዚአብሔር ሥራህን ተቀብሎታልና ሂድ፤ እንጀራህን በደስታ ብላ፤ የወይን ጠጅህንም በተድላ ጠጣ።

8፤ ሁልጊዜ ልብህ ነጭ ይሁን፤ ቅባትም ከራስህ ላይ አይታጣ።

9፤ በሕይወትህ፤ አንተም ከፀሐይ በታች በምትደክምበት ድካም ይህ እድል ፈንታህ ነውና ከንቱ በሆነ በሕይወትህ ዘመን ሁሉ፤ ከፀሐይ በታች በሰጠህ፤ በከንቱ ዘመንህ ሁሉ፤ ከምትወድዳት ሚስትህ ጋር ደስ ይበልህ።

10፤ አንተ በምትሂድበት በሲኦል ሥራና አሳብ እውቀትና ጥበብ አይገኙምና እጅህ ለማድረግ የምታገኘውን ሁሉ እንደ ኃይልህ አድርግ።

11፤ እኔም ተመለስሁ፤ ከፀሐይ በታችም ፍጫ ለፈጣኞች፤ ሰልፍም ለኃያላን፤ እንጀራም ለጠቢባን፤ ባለጠግነትም ለአስተዋዮች፤ ሞገስም ለአዋቂዎች እንዳልሆነ አየሁ፤ ጊዜና እድል ግን ሁሉን ይገናኛቸዋል።

12፤ ሰውም ጊዜውን አያውቅም፤ በክፉ መረብ እንደ ተጠመዱ ዓሳዎች፤ በወጥመድም እንደ ተያዙ ወፎች፤ እንዲሁ የሰው ልጆች በክፉ ጊዜ በድንገት ሲወድቅባቸው ይጠመዳሉ።

13፤ ከፀሐይ በታችም ይህን ጥበብ አየሁ፤ እርሰዋም በእኔ ዘንድ ታላቅ መሰለችኝ።

14፤ ታናሽ ከተማ ነበረች፤ ጥቂቶች ሰዎችም ነበሩባት፤ ታላቅ ንጉሥም መጣባት ከበባትም፤ ታላቅ ግንብም ሠራባት።

15፤ ጠቢብ ድሀ ሰውም ተገኘባት፤ ያችንም ከተማ በጥበብ አዳናት፤ ያን ድሀ ሰው ግን ማንም አላሰበውም።

16፤ እኔም። ከኃይል ይልቅ ጥበብ ትበልጣለች፤ የድሀው ጥበብ ግን ተናቀች ቃሉም አልተሰማችም አልሁ።

17፤ በሰነፎች መካከል ከሚጮኽ ከገዢው ጩኸት ይልቅ የጠቢባን ቃል በጸጥታ ትሰማለች።

18፤ ከጦር መሣሪያዎች ይልቅ ጥበብ ትሻላለች፤ አንድ ኃጢአተኛ ግን ብዙ መልካምን ያጠፋል።

ምዕራፍ 10።

1፤ የሞቱ ዝንቦች የተቀመመውን የዘይት ሽቱ ያገሙታል፤ እንዲሁም ትንሽ ስንፍና ጥበብንና ክብርን ያጠፋል።

2፤ የጠቢብ ልብ በስተ ቀኙ ነው፤ የሰነፍ ልብ ግን በስተ ግራው ነው።

3፤ ደግሞም ሰነፍ በመንገድ ሲመላለስ እርሱ ልብ ይጎድለዋል፤ የሚያሰበውም ሁሉ ስንፍና ነው።

4፤ ትዕግሥት ታላቁን ኃጢአት ጸጥ ያደርጋልና የገዢ ቍጣ የተነሣብህ እንደ ሆነ ስፍራህን አትልቅ።

5፤ ከፀሐይ በታች ያየሁት ክፉ ነገር አለ፤ እርሱም ከገዢ የሚወጣ ስሕተት ነው፤

6፤ ሰነፍ በታላቅ ማዕርግ ተሾመ፤ ባለጠጎች ግን በተዋረደ ስፍራ ተቀመጡ።

7፤ ባሪያዎች በፈረስ ላይ ሲቀመጡ መሳፍንትም እንደ ባሪያዎች በምድር ላይ ሲሄዱ አየሁ።

8፤ ጉድጓድን የሚምስ ይወድቅበታል፤ ቅጥርንም የሚያፈርስን እባብ ትነድፈዋለች።

9፤ ድንጋይን የሚፈነቅል ይታመምበታል፤ እንጨትንም የሚፈልጥ ይጎዳበታል።

10፤ ብረት ቢደነዝዝ ሰውም ባይስለው ኃይልን ሊያበዛ ይገባዋል፤ ጥበብ ግን ሥራውን ለማከናወን ትጠቅመዋለች።

11፤ ደጋሚ ሳይደግምባት እባብ ብትነድፍ ለደጋሚው ትርፍ የለውም።

12፤ የጠቢብ ሰው የአፉ ቃል ሞገስ ናት፤ የሰነፍ ከንፈሮች ግን ራሱን ይውጣታል።

13፤ የአፉ ቃል መጀመሪያ ስንፍና ነው፤ የንግግሩ ፍጻሜም ክፉ እብደት ነው።

14፤ ሰነፍ ቃሉን ያበዛል፤ ሰው ግን የሚሆነውን አያውቅም፤ ከእርሱስ በኋላ የሚሆነውን ማን ይነግረዋል?

15፤ የሰነፍ ሥራ ያደክመዋል ወደ ከተማ መሄድ አያውቅም።

16፤ ንጉሥሽ ሕፃን የሆነ፤ መኳንንቶችሽም ማልደው የሚበሉ፤ አንቺ አገር ሆይ፤ ወዮልሽ!

17፤ ንጉሥሽ የከበረ ልጅ የሆነ፤ ለብርታት እንጂ ለስካር ያይደለ በጊዜ የሚበሉ መኳንንት ያሉሽ፤ አንቺ አገር ሆይ፤ የተመሰገንሽ ነሽ።

18፤ ተግባር በመፍታት ጣራው ይዘብጣል፤ በእጅም መታከት ቤት ያፈስሳል።

19፤ እንጀራን ለላቅ የወይን ጠጅንም ለሕይወት ደስታ ያደርጉታል፤ ሁሉም ለገንዘብ ይገዛል።

20፤ የሰማይ ወፍ ቃሉን ይወስደዋልና፤ ባለ ክንፎችም ነገሩን ይናገራሉና በልብህ አሳብ እንኳ ቢሆን ንጉሥን አትስደብ፤ በመኝታ ቤትህም ባለጠጋን አትስደብ።

ምዕራፍ 11።

1፤ እንጀራህን በውኃ ፊት ላይ ጣለው፤ ከብዙ ቀን በኋላ ታገኛለህና።

2፤ ለሰባት ደግሞም ለስምንት እድል ፈንታን ክፈል፤ በምድር ላይ የሚሆነውን ክፉ ነገር ምን እንደሆነ አታውቅምና።

3፤ ደመናት ዝናብ በሞሉ ጊዜ በምድር ላይ ያፈስሱታል፤ ዛፍም ወደ ደቡብ ወይም ወደ ሰሜን ቢወድቅ፤ ዛፍ በወደቀበት ስፍራ በዚያ ይኖራል።

4፤ ነፋስን የሚጠባበቅ አይዘራም፤ ደመናንም የሚመለከት አያጭድም።

5፤ የነፋስ መንገድ እንዴት እንደ ሆነች አጥንትም በእርጉዝ ሆድ እንዴት እንድትዋደድ እንደሚታወቅ፤ እንዲሁም ሁሉን የሚሠራውን የእግዚአብሔርን ሥራ አታውቅም።

6፤ ወይም ይህ ወይም ያ ማናቸው እንዲበቅል ወይም ሁለቱ መልካም እንዲሆኑ አታውቅምና በማለዳ ዘርህን ዝራ፤ በማታም እጅህን አትተው።

7፤ ብርሃን ጣፋጭ ነው ፀሐይንም ማየት ለዓይን መልካም ነው።

8፤ ሰው ብዙ ዘመን በሕይወት ቢኖር በሁሉም ደስ ይበለው፤ ሆኖም የጨለማውን ዘመን ያስብ፤ ብዙ ቀን ይሆናልና። የሚመጣው ነገር ሁሉ ከንቱ ነው።

9፤ አንተ ጎብዝ፤ በጎብዝናህ ደስ ይበልህ፤ በጎብዝናህም ወራት ልብህን ደስ ይበለው፤ በልብህም መንገድ ዓይኖችህም በሚያዩት ሂደት ዳሩ ግን ስለዚህ ነገር ሁሉ እግዚአብሔር ወደ ፍርድ እንዲያመጣህ እወቅ።

10፤ ሕፃንነትና ጎብዝና ከንቱዎች ናቸውና ከልብህ ነዘንን አርቅ፤ ከሰውነትህም ክፉን ነገር አስወግድ።

ምዕራፍ 12።

1፤ የጭንቀት ቀን ሳይመጣ በጎብዝናህ ወራት ፈጣሪህን አስብ፤ ደስ አያሰኙም የምትላቸውም ዓመታት ሳይደርሱ፤

2፤ ፀሐይና ብርሃን ጨረቃና ከዋክብትም ሳይጨልሙ፤ ደመናትም ከዝናብ በኋላ ሳይመለሱ፤

3፤ ቤት ጠባቆች በሚንቀጠቀጡበት፤ ኃያላን ሰዎችም በሚጎበጡበት፤ ጥቂቶች ሆነዋልና ፈጭታዎች ሥራ በሚፈቱበት፤ በመስኮትም ሆነው የሚመለከቱ በሚጨልሙበት፤ በአደባባይም ደጆቹ በሚዘጉበት ቀን፤

4፤ የወፍጮ ድምፅ ሲላሽ፤ ከወፍ ድምፅ የተነሣ ሰው ሲነሣ፤ ዜማም የሚጮኹ ሴቶች ልጆች ሁሉ ዝግ ሲሉ፤

5፤ ከፍ ያለውን ደግሞ ሲፈሩ፤ ድንጋጤም በመንገድ ላይ ሲሆን፤ ለውዝም ሲያብብ፤ አንበጣም እንደ ሸክም ሲከብድ፤ ፈቃድም ሲጠፋ፤ ሰው ወደ ዘላለም ቤት ሲሄድ፤ አልቃሾችም በአደባባይ ሲዞሩ፤

6፤ የብር ድሪ ሳይበጠስ፤ የወርቅም ኮስኮስት ሳይሰበር፤ ማድጋውም በምንጭ አጠገብ ሳይከሰስ፤ መንኲራኩሩም በጉድጓድ ላይ ሳይሰበር፤

7፤ አፈርም ወደ ነበረበት ምድር ሳይመለስ፤ ነፍስም ወደ ሰጠው ወደ እግዚአብሔር ሳይመለስ ፈጣሪህን አስብ።

8፤ ሰባኪው። ከንቱ፤ ከንቱ፤ ሁሉ ከንቱ ነው ይላል።

9፤ ሰባኪውም ጠቢብ ስለ ሆነ ለሕዝቡ እውቀትን አስተማረ፤ እርሱም ብዙ ምሳሌዎችን መረመረና ፈላጊ አስማማም።

10፤ ሰባኪው የማረውን በቅንም የተጻፈውን እውነተኛውን ቃል መርምሮ ለማግኘት ፈለገ።

11፤ የጠቢባን ቃል እንደ በሬ መውጊያ ነው፤ የተሰበሰቡትም ከአንድ እረኛ የተሰጡት ቃላት እንደ ተቸነኩሩ ችንካሮች ናቸው።

12፤ ከዚህም ሁሉ በላይ፤ ልጄ ሆይ፤ ተግሣጽን ስማ፤ ብዙ መጻሕፍትን ማድረግ ፍጻሜ የለውም፤ እጅግም ምርምር ሰውነትን ያደክማል።

13፤ የነገሩን ሁሉ ፍጻሜ እንስማ፤ ይህ የሰው ሁለንተናው ነውና፤ እግዚአብሔርን ፍራፍሬ ትእዛዙንም ጠብቅ።

14፤ እግዚአብሔር ሥራን ሁሉ የተሰወረውንም ነገር ሁሉ፤ መልካምም ቢሆን ክፉም ቢሆን፤ ወደ ፍርድ ያመጣዋልና።

መኃልየ መኃልይ ዘሰሎሞን (Song of Solomon)

ምዕራፍ 1።

1፤ ከመዝሙር ሁሉ የሚበልጥ የሰሎሞን መዝሙር።

2፤ በእፋ መሳም ይሳመኝ፤ ፍቅርህ ከወይን ጠጅ ይልቅ መልካም ነውና።

3፤ ዘይትህ መልካም መዓዛ አለው፤ ስምህ እንደሚፈሰስ ዘይት ነው፤ ስለዚህ ደናግል ወደዱህ።

4፤ ሳበኝ፤ ከአንተም በኋላ እንሮጣለን፤ ንጉሡ ወደ ቤቱ አገባኝ በአንተ ደስ ይለናል፤ ሐሜትም እናደርጋለን፤ ከወይን ጠጅ ይልቅ ፍቅርህን እናስባለን፤ በቅንነት ይወድዱሃል።

5፤ እናንተ የኢየሩሳሌም ቁነጃጅት ሆይ፤ እኔ ጥቁር ነኝ፤ ነገር ግን ውብ ነኝ፤ እንደ ቄዳር ድንኳኖች እንደ ሰሎሞንም መጋረጃዎች።

6፤ ፀሐይ መልኬን አክሰሎታልና፤ ጥቁር ስለ ሆንሁ አትዩኝ፤ የእናቴ ልጆች ተጣሉኝ፤ የወይን ቦታዎችንም ጠባቂ አደረጉኝ፤ ነገር ግን የእኔን ወይን ቦታ አልጠበቅሁም።

7፤ ነፍሴ የወደደችህ አንተ ንገረኝ፤ ወዴት ታሰማራለህ? በቅትርስ ጊዜ ወዴት ትመስጋለህ? ስለ ምንስ ከባልንጀሮችህ መንጎች በኋላ እቅበዘበዛለሁ?

8፤ አንቺ በሴቶች ዘንድ የተዋብሽ ሆይ፤ ያላወቅሽ እንደ ሆነ የመንጎችን ፍለጋ ተከትለሽ ውጪ፤ የፍየል ግልገሎችሽንም በእረኞች ድንኳኖች አጠገብ አሰማሪ።

9፤ ወዳጄ ሆይ፤ በፈርዖን ሰረገሎች እንዳለ ፈረስ መሰልሁሽ።

10፤ የጉንጭሽ ውበት በከበረ ሉል፤ አንገትሽም በፅንቁ ድሪ ያማረ ነው።

11፤ ባለ ብር ጉብጉብ የሆነ የወርቅ ጠልሰም እናደርግልሻለን።

12፤ ንጉሡ በማዕዱ ሳለ፤ የእኔ ናርዶስ መዓዛውን ሰጠ።

13፤ ውዴ ለእኔ በጡቶቼ መካከል እንደሚያርፍ እንደ ተቋጠረ ከርቤ ነው።

14፤ ውዴ ለእኔ በዓይንጋዲ ወይን ቦታ እንዳለ እንደ አበባ እቅፍ ነው።

15፤ ወዳጄ ሆይ፤ እነሆ፤ ውብ ነሽ፤ እነሆ፤ አንቺ ውብ ነሽ፤ ዓይኖችሽም እንደ ርግቦች ናቸው።

16፤ ውዴ ሆይ፤ እነሆ፤ አንተ ውብ ነህ፤ መልክ መልካምም ነህ፤ አልጋችንም ለምለም ነው።

17፤ የቤታችን ሰረገላ የዝግባ ዛፍ ነው፤ የጣሪያችንም ማዋቀሪያ የጥድ ዛፍ ነው።

ምዕራፍ 2።

1፤ እኔ የሳሮን ጽጌ ረዳ የቄላም አበባ ነኝ።

2፤ በእሾህ መካከል እንዳለ የሱፍ አበባ፤ እንዲሁ ወዳጄ በቁነጃጅት መካከል ናት።

3፤ በዱር እንዳለ እንኮይ፤ እንዲሁ ውዴ በልጆች መካከል ነው። ከጥላው በታች እጅግ ወድጄ ተቀመጥሁ፤ ፍሬውም በጉሮሮዬ ጣፋጭ ነው።

4፤ ወደ ወይን ጠጃም ቤት አገባኝ፤ በእኔ ላይ ያለው ዓላማውም ፍቅር ነው።

5፤ በዘቢብም አጽናኑኝ፤ በእንኮይ አበረታቱኝ፤ በፍቅሩ ተነድፌ ታምሜያለሁና።

6፤ ግራው ከራሴ በታች ናት፤ ቀኙም ታቅፈኛለች።

7፤ እናንተ የኢየሩሳሌም ቁነጃጅት ሆይ፤ እርሱ እስኪፈልግ ድረስ፤ ፍቅርን እንዳታስነሱትና እንዳታነግሡት በሚዳቋ በምድረ በዳም ዋላ አምላችኋለሁ።

8፤ እነሆ፤ የውዴ ቃል! በተራሮች ላይ ሲዘልል፤ በኮረብቶችም ላይ ሲወረወር ይመጣል።

9፤ ውዴ ሚዳቋን ወይም የዋላን እምቦሳ ይመስላል፤ እነሆ፤ በመስኮቶች ሲገቡኝ፤ በዓይነ ርግብም ሲመለከት፤ እርሱ ከቅጥራችን በኋላ ቆሞአል።

10፤ ውዴ እንዲህ ብሎ ተናገረኝ። ወዳጄ ሆይ፤ ተነሺ፤ ውበቱ ሆይ፤ ነዩ።

11፤ እነሆ፤ ክረምት አለፈ፤ ዝናቡም አልፎ ሄደ።

12፤ አበቦች በምድር ላይ ተገለጡ፤ የዜማም ጊዜ ደረሰ፤ የቀጥሮውም ቃል በምድራችን ተሰማ።

13፤ በለሱ ጉመራ፤ ወይኖችም አበቡ መዓዛቸውንም ሰጡ፤ ወዳጄ ሆይ፤ ተነሺ፤ ውበቱ ሆይ፤ ነዩ።

14፤ በዓለት ንቃታትና በገደል መሸሸያ ያለሽ ርግብ ሆይ፤ ቃልሽ መልካም ፊትሽም ያማረ ነውና መልክሽን አሳዩኝ፤ ድምፅሽንም አሰማኝ።

15፤ ወይኖችን አብቦአልና የወይኖችንን ቦታ የሚያጠፋትን ቀበሮች፤ ጥቃቅኑን ቀበሮች አጥምዳችሁ ያዙልን።

16፤ ውዴ የእኔ ነው፤ እኔም የእርሱ ነኝ፤ በሱፍ አበባዎች መካከልም መንጋውን ያሰማራል።

17፤ ውዴ ሆይ፤ ቀኑ እስኪነፍስ፤ ጥላውም እስኪሸሽ ድረስ ተመለስ፤ በቅመም ተራራ ላይ ሚዳዳውን ወይም የዋላውን እምቦላ ምሰል።

ምዕራፍ 3።

1፤ ሌሊት በምንጣፊ ላይ ነፍሴ የወደደችውን ፈለግሁት፤ ፈለግሁት አላገኘሁትም።

2፤ እነሣለሁ በከተማይቱም እዞራለሁ፤ ነፍሴ የወደደችውን በጎዳናና በአደባባይ እፈልጋለሁ፤ ፈለግሁት አላገኘሁትም።

3፤ ከተማይቱን የሚሠሩት ጠባቂዎች አገኙኝ፤ ነፍሴ የወደደችውን አያችሁትን? አልጓችውም።

4፤ ከእነርሱም ጥቂት እልፍ ብዬ ነፍሴ የወደደችውን አገኘሁት፤ ያዝሁትም ወደ እናቴም ቤት ወደ ወላጅ እናቴም እልፍኝ እስካገባው ድረስ አልተውሁትም።

5፤ እናንተ የኢየሩሳሌም ቈንጃጅት ሆይ፤ እርሱ እስኪፈልግ ድረስ፤ ፍቅርን እንዳታስነሡትና እንዳታነሣሡት በሚዳዳ በምድረ በዳም ዋላ አምላችኋለሁ።

6፤ መዓዛም እንደ ከርቤና እንደ ዕጣን የሆነችው፤ ከልዩ ከነጋዴ ቅመም ሁሉ የሆነችው፤ ይህች ከምድረ በዳ እንደ ጢስ ምስሶ የወጣችው ማን ናት?

7፤ እነሆ፤ የሰሎሞን አልጋ ናት፤ ከእስራኤል ኃያላን ስድሳ ኃያላን በዙሪያው ናችው።

8፤ ሁሉም ሰይፍ የያዙ ሰልፈኞች ናችው፤ በሌሊት ከሚወድቀው ፍርሃት የተነሣ ሰው ሁሉ ሰይፍ በወገቡ አለ።

9፤ ንጉሡ ሰሎሞን መሸከሚያን ከሊባኖስ እንጨት ለራሱ አሠራ።

10፤ ምሰሶቹን የብር፤ መደገፊያውንም የወርቅ፤ መቀመጫውንም ሐምራዊ ግምጃ አደረገ፤ ውስጡ በኢየሩሳሌም ቈንጃጅት ፍቅር የተለበጠ ነው።

11፤ እናንተ የጽዮን ቈንጃጅት፤ ውጡ፤ እናቴ በሠርጉ ቀንና በልቡ ደስታ ቀን ያደረገችለትን አክሊል ደፍቶ ንጉሥ ሰሎሞንን እዩ።

ምዕራፍ 4።

1፤ ወዳጄ ሆይ፤ እነሆ፤ ውብ ነሽ፤ እነሆ፤ አንቺ ውብ ነሽ፤ በዓይነ ርግብ መሸፈኛሽ ውስጥ ዓይኖችሽ እንደ ርግቦች ናችው፤ ጠጉርሽ በገለጻድ ተራራ እንደሚወርድ እንደ ፍየል መንጋ ነው።

2፤ ጥርሶችሽ ታጥበው እንደ ተሸለቱ ሁሉም መንታ እንደ ወለዱ ከእነርሱም መካኑ እንደሌለባቸው መንጎች ናችው።

3፤ ከንፈሮችሽ እንደ ቀይ ሐር ፈትል ናችው፤ አፍሽም ያማረ ነው፤ በዓይነ ርግብ መሸፈኛሽ ውስጥ ጉንጭና ጉንጭሽ እንደ ተከፈለ ሮማን ናችው።

4፤ አንገትሽ ለሰልፍ ዕቃ መስቀያ እንደ ተሠራው እንደ ዳዊት ግንብ ነው፤ ሺህ ጋሻ የኃያላንም መሣሪያ ሁሉ ተንጠልጥሎታል።

5፤ ሁለቱ ጡቶችሽ መንታ እንደ ተወለዱ፤ በሱፍ አበባ መካከል እንደሚሰማሩ እንደ ሚዳዳ ግልገሎች ናችው።

6፤ ቀኑ እስኪነፍስ ጥላውም እስኪያልፍ ድረስ፤ ወደ ከርቤው ተራራ ወደ ዕጣኑም ኮረብታ እይዳለሁ።

7፤ ወዳጄ ሆይ፤ ሁለንተናሽ ውብ ነው፤ ነውርም የለብሽም።

8፤ ሙሽራዬ ሆይ፤ ከሊባኖስ ከእኔ ጋር ነዬ፤ ከሊባኖስ ከእኔ ጋር ነዬ፤ ከአማና ራስ ከሳኔርና ከኤርምን ራስ፤ ከአንበሶች መኖሪያ ከነብሮችም ተራራ ተመልከች።

9፤ እጎቱ ሙሽራ ሆይ፤ ልቤን በደስታ አሳበድሽው፤ አንድ ጊዜ በዓይኖችሽ፤ ከአንገትሽ ድረ በአንዱ ልቤን በደስታ አሳበድሽው።

10፤ እጎቱ ሙሽራ ሆይ፤ ፍቅርሽ እንዴት መልካም ነው! ፍቅርሽ ከወይን ጠጅ ይልቅ እንዴት ይሻላል! የዘይትሽም መዓዛ ከሽቱ ሁለ!

11፤ ሙሽራዬ ሆይ፤ ከከንፈሮችሽ ማር ይንጠበጠባል፤ ከምላስሽ በታች ማርና ወተት አለ፤ የልብስሽም መዓዛ እንደ ሊባኖስ ሽታ ነው።

12፤ እጎቱ ሙሽራ የተቁለፈ ገነት፤ የተዘጋ ምንጭ የታተመም ፈላሽ ናት።

13፤ ቡቃያሽ ሮማንና የተመረጠ ፍሬ፤ ቆዕ ከፍርዶስ ጋር ያለበት ገነት ነው።

14፤ ፍርዶስ ከቀጋ ጋር፤ የሽቱ ማርና ቀረፋ፤ ከልዩ ልዩ ዕጣን ጋር፤ ከርቤና እሬት ከክቡር ሽቱ ሁሉ ጋር።

15፤ አንቺ የገነት ምንጭ፤ የሕይወት ውኃ ጉድጓድ፤ ከሊባኖስም የሚፈስስ ወንዝ ነሽ።

16፤ የሰሜን ነፋስ ሆይ፤ ተነሥ፤ የደቡብም ነፋስ ና፤ በገነቱ ላይ ንፈስ፤ ሽቱውም ይፍሰስ፤ ውዴ ወደ ገነቱ ይግባ፤ መልካሙንም ፍሬ ይብላ።

ምዕራፍ 5።

1፤ እጎቱ ሙሽራዬ ሆይ፤ ወደ ገነቱ ገባሁ፤ ከርቤዬን ከሽቱዬ ጋር ለቀምሁ፤ እንጀራዬን ከማሬ ጋር በላሁ፤ የወይን ጠጄን ከወተቱ ጋር ጠጣሁ። ባልንጀሮቹ ሆይ፤ ብሉ፤ ወዳጄ ሆይ፤ ጠጫ፤ እስክትረኪ ድረስ ጠጫ።

2፤ እኔ ተኝቻለሁ፤ ልቤ ግን ነቅቶአል፤ የውዴ ቃል ነው፤ እርሱም ደጁን ይመታል፤ እጎቱ፤ ወዳጄ፤ ርግቤ፤

መደምደሚያዬ ሆይ፤ በራሴ ጠል፤ በቁንዳላዬም የሌሊት ነጠብጣብ ሞልቶበታልና ክፈችልኝ።

3፤ ቀሚሴን አወለቅሁ፤ እንዴት እለብሰዋለሁ? እግሬን ታጠብሁ፤ እንዴት አሳድፈዋለሁ?

4፤ ውዴ እጁን በቀዳዳ ሰደደ፤ አንጀቱም ስለ እርሱ ታወከ።

5፤ ለውዴ እከፍትለት ዘንድ ተነሣሁ፤ እጆቼ በደጅ መወርወሪያ ላይ ከርቤን አፈሰሱ፤ ጣቶቼ ፈሳሹን ከርቤ አንጠብጠቡ።

6፤ ለውዴ ከፈትሁለት፤ ውዴ ግን ፈቀቅ ብሎ አልፎ ነበር። ነፍሴ ከቃሉ የተነሣ ደንገጠኝ፤ ፈለግሁት፤ አላገኘሁትም፤ ጠራሁት፤ አልመለሰልኝም።

7፤ ከተማይቱን የሚዞሩት ጠባቂዎች አገኙኝ፤ መቱኝ፤ አቁሰሉኝም፤ ቅጥር ጠባቂዎችም የዓይነ ርግብ መሸፈኛዬን ወሰዱት።

8፤ እናንተ የኢየሩሳሌም ቁነጃጅት ሆይ፤ አምላችኋለሁ፤ ውዴን ያገኛችሁት እንደ ሆነ፤ እኔ ከፍቅር የተነሣ መታመሚን ንገሩት።

9፤ አንቺ በሴቶች ዘንድ የተዋብሽ ሆይ፤ ከሌላ ወዳጅ ይልቅ ውድሽ ማን ነው? ይህን የሚያህል አምለሽናልና ከሌላ ወዳጅ ይልቅ ውድሽ ማን ነው?

10፤ ውዴ ነጭና ቀይ ነው፤ ከእልፍ የተመረጠ ነው።

11፤ ራሱ ምዝምዝ ወርቅ ነው፤ ቁንዳላው የተዘረፈረፈ ነው፤ እንደ ቁራ ጥቁረትም ጥቁር ነው።

12፤ ዓይኖቼ በሙሉ ፈሳሽ አጠገብ እንዳሉ በወተት እንደ ታጠቡ በፈሳሽ ውኃ አጠገብ እንደ ተቀመጡ እንደ ርግቦች ናቸው።

13፤ ጉንጩና ጉንጩ የሽቱ መደብ እርከን እንዳለበት እንደ ሽቱ አትክልት ናቸው፤ ከንፈሮቹ እንደ አበቦች ናቸው፤ የሚፈስስ ከርቤንም ያንጠብጥባሉ።

14፤ እጆቼ የቢረሌ ፈርጥ እንዳለበት እንደ ወርቅ ቀለበት ናቸው፤ አካሉ ብልሃተኛ እንደ ሠራው በሰንጠር እንዳጌጠ እንደ ዝሆን ጥርስ ነው።

15፤ እግሮቼ በምዝምዝ ወርቅ እንደ ተመሠረቱ እንደ ዕብነ በረድ ምሰሶች ናቸው፤ መልኩ እንደ ሊባኖስና እንደ ዝግባ ዛፍ መልካም ነው።

16፤ አፉ እጅግ ጣፋጭ ነው፤ እርሱም ፈጽሞ ያማረ ነው፤ እናንተ የኢየሩሳሌም ቁነጃጅት ሆይ፤ ውዴ ይህ ነው፤ ባልንጀራዬም ይህ ነው።

ምዕራፍ 6።

1፤ አንቺ በሴቶች ዘንድ የተዋብሽ ሆይ፤ ከአንቺ ጋር እንፈልገው ዘንድ ውድሽ ወዴት ሄደ? ውድሽሽ ወዴት ፈቀቅ አለ?

2፤ ውዴ በገነቱ መንጋውን ያሰማራ ዘንድ አበባውንም ይሰበስብ ዘንድ ወደ ሽቱ መደብ ወደ ገነቱ ወረደ።

3፤ እኔ የወዴ ነኝ ውዴም የእኔ ነው፤ በሱፉ አበባ መካከል መንጋውን ያሰማራል።

4፤ ወዳጄ ሆይ፤ እንደ ቴርሳ ውብ ነሽ፤ እንደ ኢየሩሳሌምም ያማርሽ ነሽ፤ ዓላማ ይዞ እንደ ተሰለፈ ሠራዊት ታስፈሪያለሽ።

5፤ አውከውኛልና ዓይኖችሽን ከፊቱ መልሺ፤ ጠጉርሽ ከገለጻድ እንደ ወረደ እንደ ፍየል መንጋ ነው።

6፤ ጥርሶችሽ ታጥበው እንደ ወጡ ሁሉ መንታ እንደ ወለዱ ከእነርሱም መካን እንደሌለባቸው መንጎች ናቸው።

7፤ በዓይነ ርግብ መሸፈኛሽ ውስጥ ጉንጭና ጉንጭሽ እንደ ተከፈለ ሮማን ናቸው።

8፤ ስድሳ ንግሥታት ሰማንያም ቀብቶች ቀጥር የሌላቸውም ቁነጃጅት አሉ።

9፤ ርግቤ መደምደሚያዬም አንዲት ናት፤ ለእናትዋ አንዲት ናት ለወለደቻትም የተመረጠች ናት። ቁነጃጅትም አይተው አሞገሱአት፤ ንግሥታትና ቀብቶችም አመሰገኑአት።

10፤ ይህች እንደ ማለዳ ብርሃን የምትገብደኝ፤ እንደ ጨረቃ የተዋበች እንደ ፀሐይም የጠራች፤ ዓላማ ይዞ እንደ ተሰለፈ ሠራዊት የምታስፈራ ማን ናት?

11፤ የወንዙን ዳር ልምላሜ አይ ዘንድ፤ ወይነ አብቦ ሮማንም አፍርቶ እንደ ሆነ እመለከት ዘንድ ወደ ገውዝ ገነት ወረድሁ።

12፤ ሳላውቅ ነፍሴ በከበረው ሰረገላ ላይ አስቀመጠኝኝ።

ምዕራፍ 7።

1፤ አንቺ ሱላማጢስ ሆይ፤ ተመለሽ፤ ተመለሽ፤ እናይሽ ዘንድ ተመለሽ፤ ተመለሽ። በሱላማጢስ ምን ታያላችሁ? እርስዋ እንደ መሃናይም ዘፈን ናት።

2፤ አንቺ የመኰንን ልጅ ሆይ፤ እግሮችሽ በጫማ ውስጥ እንዴት ውበት ናቸው! ዳሊዎችሽ በአንጥረኛ እጅ እንደ ተሠሩ እንደ ዕንቁዎች ይመስላሉ።

3፤ እንብርትሽ የወይን ጠጅ እንደማይገድልበት እንደ ተነጠጠ ጽዋ ነው፤ ሆድሽ እንደ ስንዴ ክምር፤ በአበባም እንደ ታጠረ ነው።

4፤ ሁለቱ ጡቶችሽ እንደ ሁለቱ መንታ እንደ ሚዳቋ ግለገሎች ናቸው።

5፤ አንገትሽ እንደ ዝሆን ጥርስ ግንብ ነው፤ ዓይኖችሽ በሐሴቦን ውስጥ በባትረቢ በር አጠገብ እንደ ውኃ ነጮቻች ናቸው፤ አፍንጫሽ ወደ ደማስቆ አፋዛዥ እንደሚመለከት እንደ ሊባኖስ ግንብ ነው።

6፤ ራስሽ እንደ ቀርሚሎስ ተራራ በላይሽ ነው፤ የራስሽም ጠጉር እንደ ሐምራዊ ሐር ነው፤ ንጉሡ በሹርባው ታስሮአል።

7፤ ወዳጄ ሆይ፥ እንዴት የተዋብሽ ነሽ! እንዴትስ ደስ ታሰኛለሽ!

8፤ ይህ ቁመትሽ የዘንባባ ዛፍ ይመስላል፥ ጡቶችሽም የወይን ዘለላ ይመስላሉ።

9፤ ወደ ዘንባባው ዛፍ እወጣለሁ ጫፎችሞንም እይዛለሁ አልሁ፤ ጡቶችሽ እንደ ወይን ዘለላ የአፍንጫሽም ሽቱ እንደ እንኮይ ናቸው።

10፤ ጉሮሮሽ ለወዳጄ እየጣፈጠ እንደሚገባ፥ የተኙትን ከንፈሮች ይናገሩ ዘንድ እንደሚያደርግ፥ እንደ ማለፊያ የወይን ጠጅ ነው።

11፤ እኔ የውዴ ነኝ፥ የእርሱም ምኞት ወደ እኔ ነው።

12፤ ውዴ ሆይ፥ ና፥ ወደ መስክ እንወጣ በመንደሮችሞ እንደር።

13፤ ወደ ወይን ቦታ ማልደን እንሂድ፤ ወይን አብቦ አበባውም ፍሬ አንገርግሳ ሮማኑም አፍርቶ እንደ ሆነ እንይ፤ በዚያ ውዴን እሰጥላለሁ።

14፤ ትርንጎዎች መዓዛን ሰጡ፤ መልካሞች ፍሬዎች ሁለ፥ አሮጌው ከአዲሱ ጋር፥ በደጃችን አሉ፤ ውዴ ሆይ፥ ሁሉን ለአንተ ጠበቅሁልህ።

ምዕራፍ 8።

1፤ አንተ የእናቴን ጡት እንደ ጠባ እንደ ወንድሜ ምነው በሆንህ! በሜዳ ባገኘህ ጊዜ በሳምሁህ፥ ማንም ባልናቀኝም ነበር።

2፤ መርቼ ወደ እናቴ ቤት ባገባሁህ፥ በዚያም አንተ ባስተማርከኝ፤ እኔም ከመልካሙ ወይን ጠጅ ከሮማኔም ውኃ ባጠጣሁ ነበር።

3፤ ግራው ከራሴ በታች በሆነች ቀኙም ባቀፈችኝ ነበር።

4፤ እናንተ የኢየሩሳሌም ቁነጃጅት ሆይ፥ እርሱ እስኪፈልግ ድረስ ፍቅርን እንዳታስነሡት እንዳታነጣሡትም አምላችኋለሁ።

5፤ በውድዋ ላይ ተደግፋ ከምድረ በዳ የምትወጣ ይህች ማን ናት? ከእንኮይ በታች አስነጣሁ፤ በዚያ እናትህ ወለደችህ፥ በዚያም ወላጅ እናትህ አማጠችህ።

6፤ እንደ ማኅተም በልብህ፥ እንደ ማኅተም በክንድህ አኑረኝ፤ ፍቅር እንደ ሞት የበረታች ናትና፥ ቅንዓትም እንደ ሲኦል የጨከነች ናትና። ፍንጣሪዋ እንደ እሳት ፍንጣሪ፥ እንደ እግዚአብሔር ነበልባል ነው።

7፤ ብዙ ውኃ ፍቅርን ያጠፋት ዘንድ አይቸልም፥ ፈሳሾችም አያሰጥሙአትም፤ ሰው የቤቱን ሀብት ሁሉ ስለ ፍቅር ቢሰጥ ፈጽሞ ይንቁታል።

8፤ እኛ ጡት የሌላት ታናሽ እኅት አለችን፤ ስለ እርስዋ በሚናገሩባት ቀን ለእኅታችን ምን እናድርግላት?

9፤ እርስዋ ቅጥር ብትሆን የብር ግንብ በላይዋ እንሠራለን፤ ደጅም ብትሆን በዝግባ ሳንቃ እንከብባታለን።

10፤ እኔ ቅጥር ነኝ ጡቶቼም እንደ ግንብ ናቸው፤ በዚያን ጊዜ በፊቱ ሰላምን እንደምታገኝ ሆንሁ።

11፤ ለሰሎሞን በብሔላምን የወይን ቦታ ነበረው፤ የወይንን ቦታ ለጠባቂዎች አከራየው፤ ሰው ሁሉ ለፍሬው ሺህ ብር ያመጣለት ነበር።

12፤ ለእኔ ያለኝ የወይን ቦታ በፊቱ ነው፤ ሰሎሞን ሆይ፥ ሺህ ለአንተ፥ ሁለት መቶውም ፍሬውን ለሚጠብቁ ይሆናል።

13፤ በገነቱ የምትቀመጪ ሆይ፥ ባልንጀሮች የአንቺን ቃል ያደምጣሉ፤ ቃልሽን አሰሚኝ።

14፤ ውዴ ሆይ፥ ፍጠን፤ በቅመም ተራራ ላይ ሚዳቋን ወይም የዋላን እምቦሳ ምሰል።

ትንቢተ ኢሳይያስ (Isaiah)

ምዕራፍ 1።

1፤ በይሁዳ ነገሥታት በያዚያንና በኢዮአታም በአካዝና በሕዝቅያስ ዘመን ስለ ይሁዳና ስለ ኢየሩሳሌም ያየው የአሞጽ ልጅ የኢሳይያስ ራእይ።

2፤ እግዚአብሔር ተናግሮአልና ሰማያት ስሙ፥ ምድርም አድምጪ፤ ልጆችን ወለድሁ አሳደግሁም፥ እነርሱም አመጹብኝ።

3፤ በሬ የገዢውን አህያም የጌታውን ጋጣ አወቀ፤ እስራኤል ግን አላወቀም፥ ሕዝቤም አላስተዋለም።

4፤ ኃጢአተኛ ወገንና በደል የተሞላበት ሕዝብ፥ የክፉዎች ዘር፥ ርዣሰትን የምታደርጉ ልጆች ሆይ፥ ወዮላችሁ! እግዚአብሔርን ትተዋል የእስራኤልንም ቅዱስ አቃልለዋል ወደ ኋላቸውም እየሄዱ ተለይተዋል።

5፤ ደግሞስ ዓመጻ እየጨመራችሁ ለምን ገና ትቀሰፋላችሁ? ራስ ሁሉ ለሕመም ልብም ሁሉ ለድካም ሆኗል።

6፤ ከእግር ጫማ አንስቶ እስከ ራስ ድረስ ጤና የለውም፤ ቊሰልና እበጥ የሚመግልም ነው፤ አልፈረጠም፤ አልተጠገነም፤ በዘይትም አልለዘበም።

7፤ ምድራችሁ ባድማ ናት፤ ከተሞቻችሁ በእሳት ተቃጠሉ፤ እርሻችሁንም በፊታችሁ ሌሎች ይበሉታል፤ ባዕድ እንዳፈረሳት ምድር ባድማ ሆነች።

8፤ የጽዮንም ሴት ልጅ በወይን ቦታ እንዳለ ዳስ፤ በዱባ አትክልትም እንዳለ ጎጆ፤ እንደተከበባችሁ ከተማ ሆና ቀረች።

9፤ የሠራዊት ጌታ እግዚአብሔር ዘርን ባያስቀርልን ኖሮ፤ እንደ ሰዶም በሆነን እንደ ገሞራም በመሰልነ ነበር።

10፤ እናንተ የሰዶም አለቆች ሆይ፤ የእግዚአብሔርን ቃል ስሙ፤ እናንተ የገሞራ ሕዝብ ሆይ፤ የአምላካችንን ሕግ አድምጡ።

11፤ የመሥዋዕታችሁ ብዛት ለእኔ ምን ይጠቅመኛል? ይላል እግዚአብሔር፤ የሚቃጠለውን የአውራ በግ መሥዋዕትንና የፍራዳን ስብ ጠግቤያለሁ፤ የበሬና የበግ ጠቦት የአውራ ፍየልም ደም ደስ አያሰኝኝም።

12፤ በእኔ ፊት ልትታዩ ብትመጡ ይህን የመቅደሴን አደባባይ መርገጣችሁን ከእጃችሁ የሚሻ ማን ነው?

13፤ ምናምንቴውን ቊርባን ጨምራችሁ አታምጡ፤ ዕጣን በእኔ ዘንድ አጸያፊ ነው፤ መባቻችሁንና ሰንበታችሁን በጉባኤ መሰብሰባችሁን አልወድድም፤ በደልንም የተቀደሰውንም ጉባኤ አልታገሥም።

14፤ መባቻችሁንና በዓላቶቻችሁን ነፍሴ ጠልታለች፤ ሸክም ሆነውብኛል፤ ልታገሣቸውም ደክሜያለሁ።

15፤ እጃችሁንም ወደ እኔ ብትዘረጉ ዓይኔን ከእናንተ እሰውራለሁ፤ ልመናንም ብታበዙ አልሰማችሁም፤ እጆቻችሁ ደም ተሞልተዋል።

16፤ ታጠቡ ሰውነታችሁንም አንጹ፤ የሥራችሁን ክፋት ከዓይኔ ፊት አስወግዱ፤ ክፉ ማድረግን ተወኑ።

17፤ መልካም መሥራትን ተማሩ፤ ፍርድን ፈልጉ፤ የተገፋውን አድኑ፤ ለድሀ አደጉ ፍረዱለት ስለ መበለቲቱም ተምግባቱ።

18፤ ኑና እንዋቀስ ይላል እግዚአብሔር፤ ኃጢአታችሁ እንደ አለላ ብትሆን እንደ አመዳይ ትንጸለች፤ እንደ ደምም ብትቀላ እንደ ባዘቶ ትጠራለች።

19፤ እሺ ብትሉ ለእኔም ብትታዘዙ፤ የምድርን በረከት ትበላላችሁ፤

20፤ እምቢ ብትሉ ግን ብታምፁም፤ ሰይፍ ይበላችኋል፤ የእግዚአብሔር አፍ ይህን ተናግሮአልና።

21፤ ፍርድ ሞልቶባት የነበረው የታመነችይቱ ከተማ እንዴት ጋለሞታ ሆነች! ጽድቅ አድርገት ነበር፤ አሁን ግን ገዳዮች አሉባት።

22፤ ብርሽ ወደ ዝገት ተለወጠ፤ የወይን ጠጅሽ ከውሃ ጋር ተደባለቀ።

23፤ አለቆችሽ አመጸኞችና የሌቦች ባልንጀሮች ሆኑ፤ ሁሉ ጉቦ ይወድዳሉ፤ ዋጋም ለማግኘት ይሮጣሉ፤ ለድሀ አደጉ አይፈርዱም፤ የመበለቲቱም ሙግት ወደ እነርሱ አይደርስም።

24፤ ስለዚህ የእስራኤል ኃያል የሠራዊት ጌታ እግዚአብሔር እንዲህ ይላል። በጠላቶቼ ላይ ቊርባይን እፈጽማለሁ፤ የሚቋቋሙኝንም እበቀላለሁ።

25፤ እጄንም በአንቺ ላይ አመጣለሁ፤ ዝገትሽንም በጣም አነጸለሁ፤ ቆርቆሮሽንም ሁሉ አወጣለሁ፤

26፤ ፈራጆችሽንም እንደ ቀድሞ አማካሪዎችሽንም እንደ መጀመሪያው ጊዜ መልሼ አስነሣለሁ፤ ከዚያም በኋላ የጽድቅ ከተማ የታመነችም ከተማ ተብለሽ ትጠራያለሽ።

27፤ ጽዮን በፍርድ ከእርሷም የሚመለሱ በጽድቅ ይድናሉ።

28፤ በደለኞችና ኃጢአተኞች ግን በአንድነት ይሰበራሉ፤ እግዚአብሔርንም የሚተወ ይጠፋሉ።

29፤ በወደዳችኋት የአድባር ዛፍ ታፍራላችሁና፤ ስለ መረጣችኋትም አትክልት እፍረት ይይዛችኋልና፤

30፤ ቅጠልዋ እንደ ረገፈ ዛፍ፤ ውሃም እንደሌለባት አትክልት ትሆናላችሁና።

31፤ ኃይለኛውም እንደ ተልባ ጭረት፤ ሥራውም እንደ ጠለሽት ይሆናል፤ አብረውም ይቃጠላሉ እነርሱንም የሚያጠፋ የለም።

ምዕራፍ 2።

1፤ የአዋጽ ልጅ ኢሳይያስ ስለ ይሁዳና ስለ ኢየሩሳሌም ያየው ቃል።

2፤ በዘመኑም ፍጻሜ የእግዚአብሔር ቤት ተራራ በተራሮች ራስ ላይ ጸንቶ ይቆማል፤ ከኮረብቶችም በላይ ከፍ ከፍ ይላል፤ አሕዛብም ሁሉ ወደ እርሱ ይሰበሰባሉ።

3፤ ሕግ ከጽዮን የእግዚአብሔርም ቃል ከኢየሩሳሌም ይወጣልና ብዙዎች አሕዛብ ሄደው። ኑ፤ ወደ እግዚአብሔር ተራራ፤ ወደ ያዕቆብ አምላክ ቤት እንወጣ፤ እርሱም መንገዱን ያስተምረናል፤ በጎዳናውም እንሄዳለን ይላሉ።

4፤ በአሕዛብም መካከል ይፈርዳል፤ በብዙ አሕዛብም ላይ ይበይናል፤ ሰይፍቸውንም ማረሻ ጠራቸውንም ማጭድ ለማድረግ ይቀጠቅጣሉ፤ ሕዝብም በሕዝብ ላይ ሰይፍ አያነሣም፤ ሰልፍም ከእንግዲህ ወዲህ አይማሩም።

5፤ እናንተ የያዕቆብ ቤት ሆይ፤ ኑ፤ በእግዚአብሔር ብርሃን እንሂድ።

6፤ ሕዝብህን የያዕቆብን ቤት ትተሃልና፤ ይኸውም የምሥራቅን ሰዎች አመል ስለ ተሞሉ፤ እንደ ፍልስጥኤማውያንም ምዋርተኞች ስለ ሆኑ፤ ከባድ ልጆችም ጋር ስለ ተባበሩ ነው።

7፤ ምድራቸው በብርና በወርቅ ተሞልታለች፤ ለመዛግብቶቻቸውም ፍጻሜ የለውም፤ ምድራቸውም ደግሞ በፈረሶች ተሞልታለች፤ ለሠረገሎቻቸውም ፍጻሜ የለውም።

8፤ ምድራቸው ደግሞ በጣቦታት ተሞልታለች፤ ጣቶቻቸውም ላደረጉት ለእጃቸው ሥራ ይሰግዳሉ።

9፤ ታናሹም ሰው ዝቅ ብሎአል፤ ጨዋውም ተዋርዶአል፤ ኃጢአታቸውንም ይቅር አትበላቸው።

10፤ ከእግዚአብሔር ማስደንገጥና ከግርማው ክብር የተነሣ ወደ ድንጋይ ዋሻ ግላ፤ በመሬትም ውስጥ ተሸሸግ።

11፤ ከፍ ያለችውም የሰው ዓይን ትዋረዳለች፤ የሰዎችም ኮራት ትወድቃለች፤ በዚያም ቀን እግዚአብሔር ብቻውን ከፍ ይላል።

12፤ የሠራዊት ጌታ የእግዚአብሔር ቀን በትዕቢተኛውና በኮራተኛው ሁሉ ላይ ከፍ ባለውም ላይ ይሆናል፤ እርሱም ይዋረዳል።

13፤ ደግሞም በረጅሙ ከፍ ባለው በሊባኖስ ዝግባ ሁሉ ላይ፤ በባሳንም ዛፍ ሁሉ ላይ፤

14፤ በረጅሙም ተራራ ሁሉ ላይ፤ ከፍ ባለውም ኮረብታ ሁሉ ላይ፤

15፤ በረጅሙም ግንብ ሁሉ ላይ፤ በተመሸገውም ቅጥር ሁሉ ላይ፤

16፤ በተርሴስም መርከብ ሁሉ ላይ፤ በሚያማምሩ ጣቦታትም ሁሉ ላይ ይሆናል።

17፤ ሰውም ሁሉ ይዋረዳል፤ የሰውም ኮራት ይወድቃል፤ በዚያም ቀን እግዚአብሔር ብቻ ከፍ ከፍ ይላል።

18፤ ጣቦቶቻቸውም ሁሉ ፈጽመው ይጠፋሉ።

19፤ እግዚአብሔርም ምድርን ያናውጥ ዘንድ በተነሣ ጊዜ ሰዎች ከማስደንገጡና ከግርማው ክብሩ የተነሣ ወደ ድንጋይ ዋሻና ወደ ምድር ንቃታት ውስጥ ይገባሉ።

20፤ በዚያን ቀን ሰው ይሰግድላቸው ዘንድ ያበጁአቸውን የብሩንና የወርቁን ጣቦቶቹን ለፍልፈልና ለሌሊት ወፍ ይጥላል።

21፤ እግዚአብሔርም ምድርን ያናውጥ ዘንድ በተነሣ ጊዜ ከማስደንገጡና ከግርማው ክብር የተነሣ ወደ ድንጋይ ዋሻና ወደ ተሰነጠቁ ዓለቶች ውስጥ ይገባሉ።

22፤ እስትንፋሱ በአፍንጫው ውስጥ ያለበትን ሰው ተወት፤ እርሱ ስለ ምን ይቈጠራል?

ምዕራፍ 3።

1፤ እነሆ፤ የሠራዊት ጌታ እግዚአብሔር ከኢየሩሳሌምና ከይሁዳ ድጋፍንና ብርታትን፤ የእንጀራን ድጋፍ ሁሉ የውኃውንም ድጋፍ ሁሉ፤

2፤ ኃያሉንም፤ ተዋጊውንም፤ ፈራጁንም፤ ነቢዩንም፤ ምዋርተኛውንም፤

3፤ ሽማግሌውንም፤ የአምሳ አለቃውንም፤ ከበርቴውንም፤ አማካሪውንም፤ ብልሁንም ሠራተኛ፤ አስማት አዋቂውንም ይነቅላል።

4፤ አለቆቻቸው እንዲሆኑ ብላቴኖችን አስነሣባቸዋለሁ፤ ሕፃናቶችም ይገዙአቸዋል።

5፤ ሕዝቡም፤ ሰው በሰው ላይ ሰውም በባልንጀራው ላይ፤ ይገፋፋል፤ ብላቴኖውም በሽማግሌው ላይ የተጠቃውም በከበርቴው ላይ ይከራል።

6፤ ሰውም በአባቱ ቤት ውስጥ ወንድሙን ይዞ፤ አንተ ልብስ አለህ አለቃም ሁንልን ይህችም ባድማ ከእጅህ በታች ትሁን ሲለው፤

7፤ በዚያ ቀን ድምፁን ከፍ አድርጎ፤ እኔ በቤቴ ውስጥ እንጀራ ወይም ልብስ የለኝምና ባለ መድኃኒት አልሆንም፤ በሕዝቡም ላይ አለቃ አታደርጉኝም ይላል።

8፤ የክብሩን ዓይን ያስቈጡ ዘንድ ምላሳቸውና ሥራቸው በእግዚአብሔር ላይ ነውና ኢየሩሳሌም ተፈታች ይሁዳም ወደቀ።

9፤ የፊታቸውም እፍረት ይመሰክርባቸዋል፤ እንደ ሰዶምም ኃጢአታቸውን ያወራሉ፤ አይሠውሩአትም። በራሳቸው ላይ ክፉ ነገርን ሠርተዋልና ለነፍሳቸው ወዮ!

10፤ የሥራቸውን ፍሬ ይበላሉና ጻድቁን። መልካም ይሆንልሃል በሉት።

11፤ እንደ እጁ ሥራ ፍዳው ይደረግበታልና ለበደለኛ ወዮ! ክፉም ደርሶበታል።

12፤ ሕዝቤንስ አስገባሪዎቻቸው ይገፋአቸዋል፤ አስጨናቂዎችም ይሠለጥኑባቸዋል። ሕዝቤ ሆይ፤ የመሩአችሁ ያስቱአችኋል የምትሄዱበትንም መንገድ ይጠፋሉ።

13፤ እግዚአብሔር ለፍርድ ተነሥቶአል በሕዝቡም ላይ ሊፈርድ ቆሞአል።

14፤ እግዚአብሔር ከሕዝቡ ሽማግሌዎችና ከአለቆቻቸው ጋር ይፋረዳል፤ የወይኑን ቦታ የጨረሳችሁ እናንተ ናችሁ፤ ከድሆች የበዘበዛችሁት በቤታችሁ አለ፤

15፤ ሕዝቤንም ለምን ታደቅቁአቸዋለችሁ? የድሆችንስ ፊት ለምን ትፈጫለችሁ? ይላል የሠራዊት ጌታ እግዚአብሔር።

16፤ ደግሞም እግዚአብሔር እንዲህ አለ። የጽዮን ቁነጃጅት ከግርዛዎቻችን እንገታቸውንም እያሰገጉ በዓይናቸውም እያጣቀሱ፤ ፈንጠርም እያሉ፤ በእግራቸውም እያቃጨሉ ይሄዳሉና

17፤ ስለዚህ ጌታ የጽዮንን ቁነጃጅት አናት በቡሀነት ይመታል፤ እግዚአብሔርም ጎፍረተ ሥጋቸውን ይገልጣል።

18፤ በዚያም ቀን ጌታ የእግር አልቦውን ክብር፤ መርብብንም፤ ጨረቃ የሚመስለውንም ጌታ፤ የጆሮ እንጥልጥሉንም፤

19፤ አንባሩንም፤ መሸፈኛውንም፤ ቀጻላውንም፤

20፤ ሰንሰለቱንም፤ መቀነቱንም፤ የሽቱውንም ዕቃ፤

21፤ አሸንክታቡንም፤ የእጅና የአፍንጫ ቀለበቱንም፤

22፤ የዓመት በዓልንም ልብስ፤ መገናጸፊያውንም፤ ልግምበገላውንም፤ ከረጢቱንም፤

23፤ መስተዋቱንም፤ ከጥሩ በፍታ የተሰራውንም ልብስ፤ ራስ ማሰሪያውንም፤ ዓይነ ርግብንም ያስወግዳል።

24፤ እንዲህም ይሆናል፤ በሽቱ ፋንታ ግማት፤ በመታጠቂያውም ፋንታ ገመድ፤ ጠጉርንም በመንቀስ ፋንታ ቡሀነት፤ በመገናጸፊያ ፋንታ ማቅ፤ በውበትም ፋንታ ጠባሳ ይሆናል።

25፤ ጉልማሶችሽ በሰይፍ፤ ኃያላንሽም በውጊያ ይወድቃሉ።

26፤ በሮችዋ ያዝናሉ ያለቅሱማል፤ እርሰዋም ብቻዋን በምድር ላይ ትቀመጣለች።

ምዕራፍ 4።

1፤ በዚያም ቀን ሰባት ሴቶች። የገዛ እንጀራችንን እንበላለን የገዛ ልብሳችንንም እንለብሳለን፤ ስምህ ብቻ በእኛ ላይ ይጠራ፤ መሰደባችንንም አርቅ ብለው አንዱን ወንድ ይይዙታል።

2፤ በዚያም ቀን የእግዚአብሔር ቍጥቋጥ ለጌጥና ለክብር ይሆናል፤ ከእስራኤልም ወገን ላመለጡ ሰዎች የምድራቱን ፍሬ ለትምክሕትና ለውበት ይሆናል።

3፤4፤ ጌታም የጽዮንን ቁነጃጅት እድፍ ባጠበ ጊዜ፤ የኢየሩሳሌምንም ደም በፍርድ መንፈስና በሚያቃጥል መንፈስ ከመካከልዋ ባነጻ ጊዜ፤ በጽዮን የቀረ በኢየሩሳሌምም የተረፈ፤ በኢየሩሳሌም ለሕይወት የተጻፈ ሁሉ፤ ቅዱስ ይባላል።

5፤ እግዚአብሔርም በጽዮን ተራራ ላይ ባለ ማደሪያ ሁሉ በጉባኤአቸውም ላይ በቀን ዳመናንና ጢስን በሌሊትም የሚቃጠሉውን የእሳት ብርሃን ይፈጥራል፤ በክብርም ሁሉ ላይ መጋረጃ ይሆናል።

6፤ በቀን ከሙቀት ለጥላ፤ ከዐውሎ ነፋስና ከዝናብም ለመጠጊያና ለመሸሸጊያ ጎጆ ይሆናል።

ምዕራፍ 5።

1፤ አሁን ስለ ወዳጄና ስለ ወይን ቦታው ለወዳጄ ቅኔ እቀኛለሁ። ለወዳጄ በፍሬያማው ኮረብታ ላይ የወይን ቦታ ነበረው።

2፤ በከራያው ቁፈረ፤ ድንጋዮችንም ለቅሞ አወጣ፤ ምርጥ የሆነውንም አረግ ተከለበት፤ በመካከሉም ግንብ ሠራ፤ ደግሞም የመጥመቂያ ጉድጓድ ማሰባት፤ ወይንንም ያፈራ ዘንድ ተማመነ፤ ዳሩ ግን ሆምጣጣ ፍሬ አፈራ።

3፤ አሁንም እናንተ በኢየሩሳሌም የምትኖሩ የይሁዳ ሰዎች ሆይ፤ በእኔና በወይን ቦታዬ መካከል እስኪ ፍረዱ።

4፤ ለወይኔ ያላደረግሁለት፤ ከዚህ ሌላ አደርግለት ዘንድ የሚገባኝ ምንድር ነው? ወይንን ያፈራል ብዬ ስትማመን ስለ ምን ሆምጣጣ ፍሬ አፈራ?

5፤ አሁንም በወይኔ ላይ የማደርገውን እነግራችኋለሁ፤ አጥሩን እነቅላለሁ፤ ለማሰማርያም ይሆናል፤ ቅጥሩንም አፈርሳለሁ፤ ለመራገጫም ይሆናል።

6፤ ባድማ አደርገዋለሁ፤ አይቁረጥም፤ አይከተኩትም፤ ኩርንችትና እሾህ ይበቅልበታል፤ ዝናብንም እንዳያዘንቡበት ዳመናዎችን አገዛለሁ።

7፤ የሠራዊት ጌታ የእግዚአብሔር ወይን ቦታ እርሱ የእስራኤል ቤት ነው፤ የደስታውም አትክልት የይሁዳ ሰዎች ናቸው፤ ፍርድን ተስፋ ያደርግ ነበር፤ እነሆም ደም ማፍሰስ ሆነ፤ ጽድቅንም ይተማመን ነበር፤ እነሆም፤ ጩኸት ሆነ።

8፤ ስፍራ እስከማይቀር ድረስ እናንተም በምድር ላይ ብቻችሁን እስክትቀመጡ ድረስ፤ ቤትን ከቤት ጋር ለሚያያይዙ እርሻንም ከእርሻ ጋር ለሚያቀራርቡ ወዮላቸው!

9፤ የሠራዊት ጌታ እግዚአብሔር በጆሮዬ እንዲህ አለ። በእውነት ብዙ ታላቅና መልካም ቤት ባድማ ይሆናል፤ የሚቀመጥበትም አይገኝም።

10፤ ከወይን ቦታ አሥር ጥማድ በሬ ካረሰው አንድ የባደስ መስፈሪያ ብቻ ይወጣል፤ አንድ የቆሮስ መስፈሪያ ዘር አንድ የኢፍ መስፈሪያ ብቻ ይሰጣል።

11፤ ስካርን ለመከተል በጥቀት ለሚማልዱ፤ የወይን ጠጅም እስኪያቃጥላቸው እስከ ሌሊት ድረስ ለሚዘገዩ ወዮላቸው!

12፤ መሰንቆና በገና ከበሮና እምቢልታም የወይን ጠጅም በግብዣቸው አለ፤ የእግዚአብሔርን ሥራ ግን አልተመለከቱም፤ እጁም ያደረገችውን አሳስተዋሉም።

13፤ ስለዚህ ሕዝቤ ወደ ምርኮ ሄዱ፤ ጌታን አላወቁትምና፤ ከበርቴዎቻቸውም ተራቡ፤ ሕዝባቸውም ተጠሙ።

14፤ ሲኦልም ሆድዋን አስፍታለች፤ አፍዋንም ያለ ልክ ከፍታለች፤ ከበርቴዎቻቸውና አዛውንቶቻቸው ባለጠጋቻቸውም ደስተኞቻቸውም ወደ እርስዋ ይወርዳሉ።

15፤ ሰውም ይገባቸዋል፤ ሰውም ይወርዳል፤ የትዕቢተኞችም ዓይን ትወርዳሉ፤

16፤ የሠራዊት ጌታ እግዚአብሔር ግን በፍርድ ከፍ ከፍ ብሎአል፤ ቅዱሱም አምላክ በጽድቅ ተቀድሶአል።

17፤ የበግ ጠቦቶች በማሰማርያቸው ውስጥ ይሰማራሉ፤ እንግዶችም የሰቡትን ባድማ ይበላሉ።

18፤ በደልን በምናምንቴ ገመድ፤ ኃጢአትንም በሰረገላ ማሰሪያ ወደ ራሳቸው ለሚሰቡ። እናይ ዘንድ ይቸኩል፤

19፤ ሥራውንም ያፋጥን፤ እናውቃትም ዘንድ የእስራኤል ቅዱስ ምክር ትቅረብ፤ ትምጣ ለሚሉ ወዮላቸው!

20፤ ክፉውን መልካም መልካሙን ክፉ ለሚሉ፤ ጨለማውን ብርሃን ብርሃኑንም ጨለማ ለሚያደርጉ፤ ጣፋጩን መራራ መራራውንም ጣፋጭ ለሚያደርጉ ወዮላቸው!

21፤ በዓይናቸው ጥበበኞች በነፍሳቸውም አስተዋዮች ለሆኑ ወዮላቸው!

22፤ የወይን ጠጅ ለመጠጣት ኃያላን የሚያሰክረውንም ለማደባለቅ ጨካኞች ለሆኑ፤

23፤ በደለኛውን ስለ ጉቦ ጻድቅ ለሚያደርጉ፤ የጻድቁንም ጽድቅ ለሚያስወግዱበት ወዮላቸው!

24፤ ስለዚህ የእሳት ወላፊን ቃርሚያን እንደሚበላ፤ እብቅም በነበልባል ውስጥ እንደሚጠፋ፤ እንዲሁ የእነርሱ ሥር የበሰበሰ ይሆናል ቡቃያቸውም እንደ ትቢያ ይበንናል፤ የሠራዊት ጌታ የእግዚአብሔርን ሕግ ጥለዋልና፤ የእስራኤልም ቅዱስ የተናገረውን ቃል አቃልለዋልና።

25፤ ስለዚህ የእግዚአብሔር ቊጣ በሕዝቡ ላይ ነድዶአል እጁንም በላያቸው ዘርግቶ መትቶአቸዋል፤ ተራሮችም ተንቀጠቀጡ፤ ሬሳቸውም በአደባባይ መካከል እንደ ጉድፍ ሆኖአል። በዚህም ሁሉ እንኳ ቊጣው አልተመለሰችም፤ ነገር ግን እጁ ገና ተዘርግታ ትኖራለች።

26 ለአሕዛብም በሩቅ ምልክትን ያቆማል፤ ከምድርም ዳርቻ በፋጩት ይጠራቸዋል፤ እነሆም፤ እየተጣደፉ ፈጥነው ይመጣሉ።

27 ደካማና ስንኩል የለባቸውም፤ የሚያንቀላፋና የሚተኛም የለም፤ የወገባቸውም መቀነት አይፈታም፤ የጫማቸውም ማዘቢያ አይበጠስም።

28 ፍላጻቻቸው ተስለዋል፤ ቀስቶቻቸውም ሁሉ ተለጥጠዋል፤ የፈረሰቻቸውም ኩቴ እንደ ቡላድ የሰረገሎቻቸውም መንኰራኩር እንደ ፀውሎ ነፋስ ይቈጠራል።

29 ጩኸታቸው እንደ አንበሳ ነው፤ እንደ አንበሳ ደቦሎችም ያገሣሉ፤ ንጥቂያንም ይዘው ያገሣሉ፤ ይወስዱትማል፤ የሚያድንም የለም።

30 በዚያም ቀን እንደ ባሕር መትመም ይተምሙባቸዋል፤ ወደ ምድርም ቢመለከቱ፤ እነሆ፤ ጨለማና መከራ አለ፤ ብርሃንም በደመናዎችዋ ውስጥ ጨልሞአል።

ምዕራፍ 6።

1፤ ንጉሡ ያዚያን በሞተበት ዓመት እግዚአብሔርን በረጅምና ከፍ ባለ ዙፋን ላይ ተቀምጦ አየሁት፤ የልብሱም ዘርፍ መቅደሱን ሞልቶት ነበር።

2፤ ሱራፌልም ከእርሱ በላይ ቆመው ነበር፤ ለእያንዳንዱም ስድስት ክንፍ ነበረው፤ በሁለት ክንፍ ፊቱን ይሸፍን ነበር፤ በሁለቱም ክንፍ እግሮቹን ይሸፍን ነበር፤ በሁለቱም ክንፍ ይበር ነበር።

3፤ አንዱም ለአንዱ፤ ቅዱስ፤ ቅዱስ፤ ቅዱስ፤ የሠራዊት ጌታ እግዚአብሔር፤ ምድር ሁሉ ከክብሩ ተሞልታለች እያለ ይጮኽ ነበር።

4፤ የመድረኩም መሠረት ከጭዋኸው ድምፅ የተነሣ ተናወጠ፤ ቤቱንም ጢስ ሞላበት።

5፤ እኔም፤ ከንፈሮቼ የረከሱብኝ ሰው በመሆኔ፤ ከንፈሮቻቸውም በረከሱባቸው ሕዝብ መካከል በመቀመጤ ዓይኖቼ የሠራዊትን ጌታ ንጉሡን እግዚአብሔርን ስለ አዩ ጠፍቻለሁና ወዮልኝ! አልሁ።

6፤ ከሱራፌልም አንዱ እየበረረ ወደ እኔ መጣ፤ በእጁም ከመሠዊያው በጉጠት የወሰደው ፍም ነበረ።

7፤ አፌንም ዳሰሰበትና፤ እነሆ፤ ይህ ከንፈሮችህን ነክቶአል፤ በደልህም ከአንተ ተወገደ፤ ኃጢአትህም ተሰረየልህ አለኝ።

8፤ የጌታንም ድምፅ፤ ማንን እልካለሁ? ማንስ ይሄድልናል? ሲል ሰማሁ። እኔም፤ እነሆኝ፤ እኔን ላከኝ አልሁ።

9፤ እርሱም፤ ሂድ፤ ይህን ሕዝብ፤ መስማትን ትሰማላችሁ አታስተውሉም፤ ማየትንም ታያላችሁ አትመለከቱም፤ በላቸው።

10፤ በዓይናቸው እንዳያዩ፤ በጆሮአቸውም እንዳይሰሙ፤ በልባቸውም እንዳያስተውሉ፤ ተመልሰውም እንዳይፈወሱ፤ የዚህን ሕዝብ ልብ አደንድን፤ ጆሮአቸውንም አደንቀሩ፤ ዓይናቸውንም ጨፍን አለኝ።

11፤ እኔም፤ ጌታ ሆይ፤ እስከ መቼ ድረስ ነው? አልሁ። እርሱም መልሶ እንዲህ አለ። ከተሞች የሚኖርባቸውን አጥተው እስኪፈርሱ ድረስ፤ ቤቶችም ሰው አልሶ እስኪሆኑ ምድርም ፈጽሞ ባደማ ሆና እስክትቀር ድረስ።

12፤ እግዚአብሔርም ሰዎችን እስኪያርቅ፤ በምድርም መካከል ውድማው መሬት እስኪበዛ ድረስ ነው።

13፤ በእርስዎም ዘንድ አሥረኛ እጅ ቀርቶ እንደ ሆነ እርሱ ደግሞ ይቃጠላል፤ በተቈረጡ ጊዜ ጉቶቻቸው እንደ ቀሩ እንደ ግራርና እንደ ኮምበል ዛፍ ሆኖ፣ ጉቶው የተቀደሰ ዘር ይሆናል።

ምዕራፍ 7።

1፤ እንዲሁም ሆነ፤ በይሁዳ ንጉሥ በጾዛይን ልጅ በኢዮአታም ልጅ በአካዝ ዘመን የሶርያ ንጉሥ ረአሶን የእስራኤልም ንጉሥ የሮሜልዩ ልጅ ፋቄሌ ኢየሩሳሌምን ሊወጡ ወጡ፣ ሊያሸንፉአትም አልቻሉም።

2፤ ለዳዊትም ቤት። ሶርያ ከኤፍሬም ጋር ተባብረዋል የሚል ወሬ ተነገረ፤ የእርሱም ልብ የሕዝቡም ልብ የዱር ዛፍ በነፋስ እንድትናወጥ ተናወጠ።

3፤ እግዚአብሔርም ኢሳይያስን አለው። አንተና ልጅህ ያሱብ አካዝን ትገናኙት ዘንድ በልብስ አጣቢው እርሻ መንገድ ወዳለው ወደ ላይኛው የኮሬ መስኖ ጫፍ ውጡ፤

4፤ እንዲሁም በለው። ተጠበቅ፣ ዝምም በል፤ ስለ እነዚህ ስለሚጠሱ ስለ ሁለት የእንጨት ጠለሽቶች፣ ስለ ሶርያና ስለ ረአሶን ስለ ሮሜልዩም ልጅ ቀጣ አትፍራ፣ ልብህም አይድክም።

5፤6፤ ሶርያና ኤፍሬም የሮሜልዩም ልጅ። ወደ ይሁዳ እንወጣ እናስጨንቀውም፣ እንስበረውም፣ የጣብኤልንም ልጅ እናንግሥበት ብለው ክፋት ስለ መከሩብህ፤

7፤ ጌታ እግዚአብሔር እንዲህ ይላል። ይህ ምክር አይጸናምና አይሆንም።

8፤ የሶርያ ራስ ደማስቆ ነው፣ የደማስቆም ራስ ረአሶን ነው፤ በስድሳ አምስት ዓመት ውስጥ ኤፍሬም ይሰባበራልና ሕዝብ አይሆንም፤

9፤ የኤፍሬምም ራስ ሰማርያ ነው፣ የሰማርያም ራስ የሮሜልዩ ልጅ ነው። ባታምኑ አትጸኑም።

10፤ እግዚአብሔርም ደግሞ አካዝን እንዲህ ብሎ ተናገረው።

11፤ ከጥልቁ ወይም ከከፍታው ቢሆን ከአምላክህ ከእግዚአብሔር ምልክትን ለምን።

12፤ አካዝም። አልለምንም፣ እግዚአብሔርንም አልፈታተንም አለ።

13፤ እርሱም አለ። እናንተ የዳዊት ቤት ሆይ፣ ስሙ፤ በውኑ ሰውን ማድከማችሁ ቀላል ነውን? አምላኬን ደግሞ የምታደክሙ፤

14፤ ስለዚህ ጌታ ራሱ ምልክት ይሰጣችኋል፤ እነሆ፣ ድንግል ትጸንሳለች፣ ወንድ ልጅም ትወልዳለች፣ ስሙንም አማኑኤል ብላ ትጠራዋለች።

15፤ ክፉን ለመጥላት መልካሙንም ለመምረጥ ሲያውቅ ቅቤና ማር ይበላል።

16፤ ሕፃኑ ክፉን ለመጥላት መልካሙን ለመምረጥ ሳያውቅ የፈራሃቸው የሁለቱ ነገሥታት አገር ባድማ ትሆናለች።

17፤ እግዚአብሔርም ኤፍሬም ከይሁዳ ከተለየበት ቀን ጀምሮ ያልመጣውን ዘመን በአንተና በሕዝብህ በአባትህም ቤት ላይ ያመጣል፤ እርሱም የአሦር ንጉሥ መምጣት ነው።

18፤ በዚያም ቀን እንዲህ ይሆናል፤ እግዚአብሔር በግብጽ ወንዝ ዳርቻ ያለውን ዝምብ በአሦርም አገር ያለውን ንብ በፋጨት ይጠራል።

19፤ ይመጡማል፣ እነርሱም ሁሉ በበረሃ ሸለቆ በድንጋይም ዋሻ ውስጥ በእሾህ ቀጥቋጦ ሁሉ ላይ በማሰማርያውም ሁሉ ላይ ይሰፍራሉ።

20፤ በዚያም ቀን እግዚአብሔር ከወንዙ ማዶ በተከራየው ምላጭ በአሦር ንጉሥ የራሱንና የእግሩን ጠጉር ይላጨዋል፤ ምላጩም ጠሙን ደግሞ ይበላል።

21፤ በዚያም ቀን እንዲህ ይሆናል፤ ሰው አንዲት ጊደርን ሁለት በጎችንም ያሳድጋል፤

22፤ ከሚሰጡት ወተት ብዛት የተነሣ ቅቤ ይበላል፤ በአገሪቱም መካከል የቀረ ሁሉ ቅቤና ማር ይበላል።

23፤ በዚያም ቀን እንዲህ ይሆናል፤ ሺህ ብር የተገመተ ሺህ የወይን ግንድ በነበረበት ስፍራ ሁሉ ለኮርንችትና ለእሾህ ይሆናል።

24፤ ኮርንችትና እሾህ በምድር ሁሉ ላይ ነውና በፍላጻና በቀስት ወደዚያ ይገባሉ።

25፤ በመቁፈርያም ወደ ተቋፈሩ ኮረብቶች ሁሉ ከኮርንችትና እሾህ ፍርሃት የተነሣ ወደዚያ አትሄድም፤ ነገር ግን የበሬ ማሰማርያና የበግ መራገጫ ይሆናል።

ምዕራፍ 8።

1፤ እግዚአብሔርም። ታላቅ ሰሌዳ ወስደህ። ምርኮ ፈጠነ፣ ብዝበዛ ቸኩለ ብለህ በሰው ፊደል ጻፍበት።

2፤ የታመኑትን ሰዎች ካህኑን አርዮንና የበራክዩን ልጅ ዘካርያስን ምስክሮች አድርግልኝ አለኝ።

3፤ ወደ ነቢይቱም ቀረብሁ፤ እርስዎም ፀነሰች ወንድ ልጅንም ወለደች።

4፤ እግዚአብሔርም። ሕፃኑ አባቱንና እናቱን መጥራት ሳያውቅ የደማስቆን ሀብትና የሰማርያን ምርኮ በአሦር ንጉሥ ፊት ይወስዳልና ስሙን። ምርኮ ፈጠነ፣ ብዝበዛ ቸኩለ ብለህ ጥራው አለኝ።

5፤ እግዚአብሔርም ደግሞ ተናገረኝ እንዲሁም አለኝ።

6፤ ይህ ሕዝብ በቀስታ የሚሄደውን የሰሊሆምን ውኃ ጠልቶአልና፣ ረአሶንንና የሮሜልዩንም ልጅ ወደአልና ስለዚህ።

7፤ እነሆ፤ እግዚአብሔር ብርቱና ብዙ የሆነውን የወንዝ ውኃ፤ የአሦርን ንጉሥና ክብሩን ሁሉ፤ ያመጣባቸዋል፤ መስኖውንም ሁሉ ሞልቶ ይወጣል፤ በዳሩም ሁሉ ላይ ይፈስሳል፤

8፤ እየጎረፈም ወደ ይሁዳ ይገባል፤ እያጥለቀለቀም ያልፋል፤ እስከ አንገትም ይደርሳል፤ አማኑኤል ሆይ፤ የክንፋ መዘርጋት የአገርህን ስፋት ትሞላለች።

9፤ አሕዛብ ሆይ፤ እወቁና ደንግጡ፤ እናንተም ምድራችሁ የራቀ ሁሉ፤ አድምጡ፤ ታጠቁም፤ ደንግጡ፤ ታጠቁ፤ ደንግጡ።

10፤ ተመካከሩ፤ ምክራችሁም ይፈታል፤ ቃሉን ተናገሩ፤ ቃሉም አይጸናም፤ እግዚአብሔር ከእኛ ጋር ነውና።

11፤ እግዚአብሔርም በጽኑ እጅ እንዲህ ተናገረኝ፤ በዚህም ሕዝብ መንገድ አንዳልሄድ አስጠነቀቀኝ፤ እንዲህም አለኝ።

12፤ ይህ ሕዝብ፤ ዱለት ነው በሚሉት ሁሉ። ዱለት ነው አትበሉ፤ መፈራታቸውንም አትፍሩ፤ አትደንግጡ።

13፤ ነገር ግን የሠራዊት ጌታ እግዚአብሔርን ቀድሱት፤ የሚያስፈራችሁና የሚያስደነግጣችሁም እርሱ ይሁን።

14፤ እርሱም ለመቅደስ ይሆናል፤ ነገር ግን ለሁለቱ ለእስራኤል ቤቶች ለዕንቅፋት ድንጋይና ለማሰናከያ ዓለት፤ በአያሩሳሌምም ለሚኖሩ ለወጥመድና ለአሸክላ ይሆናል።

15፤ ብዙዎችም በእርሱ ይሰናከላሉ፤ ይወድቁማል፤ ይሰበሩማል፤ ይጠመዱማል፤ ይያዙማል።

16፤ ምስክሩን እስር፤ በደቀ መዛሙርቶቹም መካከል ሕጉን አትም።

17፤ ከያዕቆብም ቤት ፊቱን የመለሰውን እግዚአብሔርን እጠብቃለሁ፤ እተማመንበትማለሁ።

18፤ እነሆ፤ እኔና እግዚአብሔር የሰጠኝ ልጆች ለእስራኤል በጽዮን ተራራ ከሚኖረው ከሠራዊት ጌታ ከእግዚአብሔር ዘንድ ምልክትና ተአምራት ነን።

19፤ እነርሱም፤ የሚጮኹትንና ድምፃቸውን ዝቅ አድርገው የሚናገሩትን መናፍስት ጠሪዎችንና ጠንቋዮችን ጠይቁ ባሉአችሁ ጊዜ፤ ሕዝቡ ከአምላኩ መጠየቅ አይገባውምን? ወይስ ለሕያዋን ሲሉ ሙታንን ይጠይቃሉን?

20፤ ወደ ሕግና ወደ ምስክር ሂዱ! እንዲህም ያለውን ቃል ባይናገሩ ንጋት አይበራላቸውም።

21፤ እነርሱም ተጨንቀውና ተርበው ያልፋሉ፤ በተራቡም ጊዜ ተቁጥተው ንጉሣቸውንና አምላካቸውን ይረግማሉ፤ ወደ ላይም ይመለከታሉ፤

22፤ ወደ ምድርም ይመለከታሉ፤ እነሆም፤ መከራና ጨለማ የሚያስጨንቅም ጭጋማ አለ፤ ወደ ድቅድቅም ጨለማ ይሰደዳሉ።

ምዕራፍ 9።

1፤ ነገር ግን ተጨንቃ ለነበረች ጨለማ አይሆንም። በመጀመሪያው ዘመን የዛብሎንንና የንፍታሌምን ምድር አቃለለ፤ በኋለኛው ዘመን ግን በዮርዳኖስ ማዶ በባሕር መንገድ ያለውን የአሕዛብን ገሊላ ያከብራል።

2፤ በጨለማ የሄደ ሕዝብ ብርሃን አየ፤ በሞት ጥላ አገርም ለኖሩ ብርሃን ወጣላቸው።

3፤ ሕዝብን አብዝተሃል፤ ደስታንም ጨምረህላቸዋል፤ በመከር ደስ እንደሚላቸው፤ ሰዎችም ምርኮን ሲካፈሉ ደስ እንደሚላቸው በፊትህ ደስ ይላቸዋል።

4፤ በምድያም ጊዜ እንደ ሆነ የሸክሙን ቀንበር የጫንቃውንም በትር የአስጨናቂውንም ዘንግ ሰብረሃል።

5፤ የሚረግጡ የሰልፈኞች ጫማ ሁሉ፤ በደምም የተለወሰ ልብስ ለቃጠሎ ይሆናል፤ እንደ እሳት ማቃጠያም ሆኖ ይቃጠላል።

6፤ ሕፃን ተወልዶልናልና፤ ወንድ ልጅም ተሰጥቶናልና፤ አለቅነትም በጫንቃው ላይ ይሆናል፤ ስሙም ድንቅ መካር፤ ኃያል አምላክ፤ የዘላለም አባት፤ የሰላም አለቃ ተብሎ ይጠራል።

7፤ ከዛሬ ጀምሮ እስከ ዘላለም ድረስ በፍርድና በጽድቅ ያጸናውና ይደግፈው ዘንድ በዳዊት ዙፋንና በመንግሥቱ ላይ አለቅነቱ ይበዛል፤ ለሰላምም ፍፃሜ የለውም። የእግዚአብሔር ቅንዓት ይህን ያደርጋል።

8፤ ጌታ በያዕቆብ ላይ ቃልን ሰደደ፤ በእስራኤልም ላይ ወደቀ።

9፤10፤ በትዕቢትና በልብ ኩራት። ጡቡ ወድቆአል፤ ነገር ግን በተወቀረ ድንጋይ እንሠራለን፤ የሾላ ዛፎች ተቈርጠዋል፤ ነገር ግን ዝግባን እንተካባቸዋለን የሚሉ በኤፍሬምና በሰማርያ የሚኖሩ ሕዝብ ሁሉ ያውቃሉ።

11፤ ስለዚህ እግዚአብሔር በጽዮን ተራራ ላይ ተቋቋሚ ያስነግበታል፤

12፤ ጠላቶቹን ሰርዶውያንንም ከምሥራቅ፤ ፍልስጥኤማውያንንም ከምዕራብ ያንቀሳቅስበታል፤ እስራኤልንም በተከፈተ አፍ ይበሉታል። በዚህም ሁሉ እንኳ ቁጣው አልተመለሰችም፤ ነገር ግን እጁ ገና ተዘርግታ ትኖራለች።

13፤ ሕዝቡ ግን ወደ ቀሠፋቸው አልተመለሱም፤ የሠራዊትንም ጌታ እግዚአብሔርን አልፈለጉም።

14፤ ስለዚህ እግዚአብሔር ራስና ጅራትን፤ የሰሌኑን ቅርንጫፍና እንግጫውን በአንድ ቀን ከእስራኤል ይቆርጣል።

15፤ ሽማግሌውና ከበርቱወ እርሱ ራስ ነው፤ በሐሰትም የሚያስተምር ነቢይ እርሱ ጅራት ነው።

16፤ ይህን ሕዝብ የሚመሩ ያስቱአቸዋል፤ ተመሪዎቻም ይጠፋሉ።

17፤ ሰው ሁሉ ዝንጉና ክፉ ሠሪ ነውና፤ አፍም ሁሉ ስንፍናን ይናገራልና ስለዚህ ጌታ በጉልማሶቻቸው ደስ አይለውም፤ ለድሀ አደጋቸውና ለመበለቶቻቸውም አይራራም። በዚህም ሁሉ እንኳ ቊጣው አልተመለሰችም፤ ነገር ግን እጁ ገና ተዘርግታ ትኖራለች።

18፤ ክፋት እንደ እሳት ይቃጠላል፤ ከርንችቱንና እሾሁን ይበላል፤ ጭፍቅ የሆነውንም ዱር ያቃጠላል፤ ጢሱም ተትጉልጉሎ እንደ ዓምድ ይወጣል።

19፤ በሠራዊት ጌታ በእግዚአብሔር ቊጣ ምድር ተቃጠላለች፤ ሕዝቡም እሳት እንደሚበላው እንጨት ሆኖአል፤ ሰውም ለወንድሙ አይራራም።

20፤ ሰው በቀኝ በኩል ይነቅላል ይራብማል፤ በግራም በኩል ይበላል አይጠግብምም፤ እያንዳንዱም የክንዱን ሥጋ ይበላል፤

21፤ ምናሴ ኤፍሬምን ኤፍሬምም ምናሴን ይበላል፤ እነርሱ በአንድነት የይሁዳ ጠላቶች ይሆናሉ። በዚህም ሁሉ እንኳ ቊጣው አልተመለሰችም፤ ነገር ግን እጁ ገና ተዘርግታ ትኖራለች።

ምዕራፍ 10።

1፤2፤ መበለቶችም ቅሚያቸው እንዲሆኑ፤ ድሀ አደጋችንም ብዝበዛቸው እንዲያደርጉ፤ የድሀውን ፍርድ ያጣምሙ ዘንድ፤ የችግረኛውንም ሕዝቤን ፍርድ ያገድሱ ዘንድ የግፍን ትእዛዛት ለሚያዝዙ፤ ክፉንም ጽሕፈት ለሚጽፉ ወዮላቸው!

3፤ በተጎበኛችሁበት ቀን፤ መስራም ከሩቅ በሚመጣበት ዘመን ምን ታደርጉ ይሆን? ለረድኤትስ ወደ ማን ትሸሻላችሁ? ክብራችሁንስ ወዴት ትተውታላችሁ?

4፤ ከእስረኞች በታች ይገብሳሉ፤ ከተገደሉትም በታች ይወድቃሉ። በዚህም ሁሉ እንኳ ቊጣው አልተመለሰችም፤ ነገር ግን እጁ ገና ተዘርግታ ትኖራለች።

5፤ ለቊጣዬ በትር ለሆነ፤ የመግቴም ጨንገር በእጁ ላለ ለአሦር ወዮለት!

6፤ እርሱንም በዝንጉ ሕዝብ ላይ እልካለሁ፤ ምርኮውንና ብዝበዛውንም ይወስድ ዘንድ እንደ አደባባይም ጭቃ የተረገጡ ያደርጋቸው ዘንድ በምቁጣቸው ሰዎች ላይ አገዝዋለሁ።

7፤ እርሱ እንዲሁ አያስብም፤ በልቡም እንዲህ አይመስለውም፤ ነገር ግን ማጥፋት፤ ጥቂት ያይደሉትንም አሕዛብን መቊረጥ በልቡ አለ።

8፤ እንዲህ ይላል። መሳፍንቱ ሁሉ ነገሥታት አይደሉምን? ካልኖ እንደ ከርከሚሽ አይደለችምን?

9፤ ሐማትስ እንደ አርፋድ አይደለችምን? ሰማርያስ እንደ ደማስቆ አይደለችምን?

10፤ የተቀረጹ ምስሎቻቸው ከኢየሩሳሌምና ከሰማርያ ምስሎች የበለጡትን የጣዖቶችን መንግሥታት እጄ እንዳገኘች።

11፤ በሰማርያና በጣዖቶችም እንዳደረግሁ፤ እንዲሁስ በኢየሩሳሌምና በጣዖቶች አላደርግምን?

12፤ ስለዚህ እንዲህ ይሆናል፤ ጌታ ሥራውን ሁሉ በጽዮን ተራራና በኢየሩሳሌም ላይ በፈጸመ ጊዜ የአሦርን ንጉሥ የኩሩ ልብ ፍሬን የዓይኑንም ከፍታ ትምክሕት ይገብኛል።

13፤ እርሱ እንዲህ ብሎአልና። አስተዋይ ነኝና በእጄ ኃይልና በጥበቤ አደረግሁት፤ የአሕዛብን ድንበሮች አራቅሁ፤ ሀብታቸውንም ዘረፍሁ፤ እንደ ጀግናም ሆኜ በምድር የተቀመጡትን አዋረድሁ፤

14፤ እጄም የአሕዛብን ኃይል እንደ ወፍ ቤት አገኘች፤ የተተወም እንቁላል እንደሚሰበሰብ እንዲሁ እኔ ምድርን ሁሉ ሰበሰብሁ፤ ክንፉን የሚያራግብ አፉንም የሚከፍት የሚጮኸም የለም።

15፤ በውኑ መጥረቢያ በሚቈርጥበት ሰው ላይ ይመካልን? ወይስ መጋዝ በሚሰበው ላይ ይጓደዳልን? ይህስ፤ በትር የሚያነግውን እንደ መነቅነቅ ዘንግም እንጨት ያይደለውን እንደ ማንነት ያህል ነው።

16፤ ስለዚህም የሠራዊት ጌታ እግዚአብሔር በወፍራሞች ላይ ክሳትን ይልካል፤ ከክብሩም በታች ቃጠሎው እንደ እሳት መቃጠል ይነድዳል።

17፤ የእስራኤልም ብርሃን እንደ እሳት ቅዱስም እንደ ነበላለል ይሆናል፤ እሾሁንና ከርንችቱን በአንድ ቀን ያቃጠላል ይበላውማል።

18፤ ከነፍስም እስከ ሥጋ ድረስ የዱሩንና የሚያፈራውን እርሻ ክብር ይበላል፤ ይህም የታመመ ሰው እንደሚሰለስል ይሆናል።

19፤ የቀሩትም የዱር ዛፎች በቊጣ ጥቂት ይሆናሉ፤ ታናሽ ብላቴናም ይጽፋቸው ዘንድ ይችላል።

20፤ በዚያም ቀን እንዲህ ይሆናል፤ የእስራኤል ቅሬታ ከያዕቆብም ቤት የዳኑት ከእንግዲህ ወዲህ በመቱአቸው ላይ አይደገፉም፤ ነገር ግን በእስራኤል ቅዱስ በእግዚአብሔር ላይ በእውነት ይደገፋሉ።

21፤ የያዕቆብም ቅሬታ ወደ ኃይል አምላክ ይምለሳሉ።

22፤ እስራኤል ሆይ፤ የሕዝብህ ቊጣ እንደ ባሕር አሸዋ ቢሆን ቅሬታው ይመለሳል። ጽድቅ የተተረፈረፈበትም ጥፋት ተወስኖአል።

23፤ የሠራዊት ጌታ እግዚአብሔርም ያለቀ የተቈረጠ ነገርን በምድር ሁሉ መካከል ይፈጽማል።

24፤ ስለዚህ የሠራዊት ጌታ እግዚአብሔር እንዲህ ይላል። በጽዮን የምትኖር ሕዝቤ ሆይ፤ አሦር በበትር ቢመታሁ፤ ግብጽም እንዳደረገ ዘንጉን ቢያነሣህ አትፍራው።

25፤ ቊጣዬ እስኪፈጸም መግቴም እስኪያጠፋቸው ድረስ ጥቂት ጊዜ ቀርቶአልና።

26፤ የሠራዊት ጌታ እግዚአብሔርም ምድያምን በሔራብ ዓለት በኩል እንደ መታው ጅራፍ ያነሣበታል፤ በትሩም በባሕር ላይ ይሆናል፤ በግብጽም እንዳደረገ ያነሣዋል።

27፤ በዚያም ቀን ሸክሙ ከጫንቃህ ቀንበሩም ከአንገትህ ላይ ይወርዳል፤ ቀንበሩም ከውፍረት የተነሣ ይሰበራል።

28፤ ወደ አንጋይ መጥቶአል፤ በመጌደን በኩል አልፎአል፤ በማክማስ ውስጥ ዕቃውን አኑሮአል፤

29፤ በመተላለፊያ አልፎአል፤ በጌባ ማደራያው ነው፤ ራማ ደንግጣለች፤ የሳኦል ጊብዓ ከብላላለች።

30፤ አንቺ የጋሊም ልጅ ሆይ፤ በታላቅ ድምፅሽ ጩኸ፤ ላይሳ ሆይ፤ አድምጪ፤ ዓናቶት ሆይ፤ መልሸላት።

31፤ መደቤና ሸሽታለች፤ በግብርም የሚኖሩ ቤተ ሰቦቻቸውን አሸሽተዋል።

32፤ ዛሬ በኖብ ይቆማል፤ በጽዮን ሴት ልጅ ተራራ በአያሩሳሌም ኮረብታ ላይ እጁን ያንቀሳቅሳል።

33፤ እነሆ፤ የሠራዊት ጌታ እግዚአብሔር ቅርንጫፎቹን በሚያስፈራ ኃይል ይቈርጣል፤ በቁመት የረዘሙትም ይቈረጣሉ፤ ከፍ ያሉትም ይዋረዳሉ።

34፤ ጭፍቅ የሆነውንም ዳር በብረት ይቈርጣል፤ ሊባኖስም በኃያሉ እጅ ይወድቃል።

ምዕራፍ 11።

1፤ ከእሴይ ግንድ በትር ይወጣል፤ ከሥሩም ቊጣዊ ምዕራፍ።

2፤ የእግዚአብሔር መንፈስ፤ የጥበብና የማስተዋል መንፈስ፤ የምክርና የኃይል መንፈስ፤ የእውቀትና እግዚአብሔርን የመፍራት መንፈስ ያርፍበታል።

3፤ እግዚአብሔርን በመፍራት ደስታውን ያያል። ዓይኑም እንደምታይ አይፈርድም፤ ጆሮውም እንደምትሰማ አይበይንም፤

4፤ ነገር ግን ለድሆች በጽድቅ ይፈርዳል፤ ለምድርም የዋሆች በቅንነት ይበይናል፤ በአፉም በትር ምድርን ይመታል፤ በከንፈሩም እስትንፋስ ክፉዎችን ይገድላል።

5፤ የወገቡ መታጠቂያ ጽድቅ፤ የጎኑም መቀነት ታማኝነት ይሆናል።

6፤ ተኩላ ከበግ ጠቦት ጋር ይቀመጣል፤ ነብርም ከፍየል ጠቦት ጋር ይተኛል፤ ጥጃና የአንበሳ ደቦል ፍሪዳም በአንድነት ያርፋሉ፤ ታናሽም ልጅ ይመራቸዋል።

7፤ ላምና ድብ አብረው ይሰማራሉ፤ ግልገሎቻቸውም በአንድነት ያርፋሉ፤ አንበሳም እንደ በሬ ገለባ ይበላል።

8 የሚጠባውም ሕፃን በእባብ ጉድጓድ ላይ ይጫወታል፤ ጡት የጣለውም ሕፃን በእፋኝነት ቤት ላይ እጁን ይጭናል።

9 በተቀደሰው ተራራዬ ሁሉ ላይ አይጉዳም አያጠፉም፤ ውኃ ባሕርን እንደሚከድን ምድር እግዚአብሔርን በማወቅ ትሞላለችና።

10 በዚያም ቀን እንዲህ ይሆናል፤ ለአሕዛብ ምልክት ሊሆን የቆመውን የእሴይን ሥር አሕዛብ ይፈልጉታል፤ ማረፊያውም የተከበረ ይሆናል።

11 በዚያም ቀን እንዲህ ይሆናል፤ የቀረውን የሕዝቡን ቅሬታ ከአሦርና ከግብጽ፤ ከጳትሮስና ከኢትዮጵያ፤ ከኤላምና ከሰናዖር ከሐማትም፤ ከባሕርም ደሴቶች ይመልስ ዘንድ ጌታ እንደ ገና እጁን ይገልጣል።

12 ለአሕዛብም ምልክትን ያቆማል፤ ከእስራኤልም የተጣሉትን ይሰበስባል፤ ከይሁዳም የተበተኑትን ከአራቱ የምድር ማዕዘኖች ያከማቻል።

13 የኤፍራምም ምቀኝነት ይርቃል፤ ይሁዳንም የሚያስጨንቁ ይጠፋሉ፤ ኤፍራምም በይሁዳ አይቀናም፤ ይሁዳም ኤፍራምን አያስጨንቅም።

14 በምዕራብም በኩል በፍልስጥኤማውያን ጫንቃ ላይ እየበረሩ ይወርዳሉ፤ የምሥራቅንም ልጆች በአንድነት ይበዘብዛሉ፤ በኤዶምያስና በሞዓብም ላይ እጃቸውን ይዘረጋሉ፤ የአሞንም ልጆች ለእነርሱ ይታዘዛሉ።

15 እግዚአብሔርም የግብጽን ባሕር ያጠፋል፤ በትኩሱም ነፋስ እጁን በወንዙ ላይ ያነሣል፤ ሰባት ፈሳሾችንም አድርጎ ይመታዋል፤ ሰዎችም በጫማቸው እንዲሻገሩ ያደርጋቸዋል።

16 ከግብጽም በወጣ ጊዜ ለእስራኤል እንደ ነበረ፤ ለቀረው ለሕዝቡ ቅሬታ ከአሦር ጎዳና ይሆናል።

ምዕራፍ 12።

1፤ በዚያም ቀን። አቤቱ፤ ተቈጥተኸኛልና፤ ቊጣህንም ከእኔ መልሰሃልና፤ አጽናንተኸኛልምና አመሰግንሃለሁ።

2፤ እነሆ፤ አምላክ መድኃኒቱ ነው፤ ጌታ እግዚአብሔር ኃይሉና ዝማሬዬ ነውና፤ መድኃኒቴም ሆኖአልና በእርሱ ታምኜ አልፈራም ትላለህ።

3፤ ውኃውንም ከመድኃኒት ምንጮች በደስታ ትቀዳላችሁ።

4፤ በዚያም ቀን እንዲህ ትላላችሁ። እግዚአብሔርን አመስግኑ፤ ስሙንም ጥሩ፤ በአሕዛብ መካከል ሥራውን አስታውቁ፤ ስሙ ከፍ ያለ እንደ ሆነ ተናገሩ።

5፤ ታላቅ ሥራ ሠርቶአልና ለእግዚአብሔር ተቀኝቷ፤ ይህንም በምድር ሁሉ ላይ አስታውቁ።

6፤ አንቺ በጽዮን የምትኖር ሆይ፤ የእስራኤል ቅዱስ በመካከልሽ ከፍ ከፍ ብሎአልና ደስ ይበልሽ እልልም በዩ።

ምዕራፍ 13።

1፤ የአሞጽ ልጅ ኢሳይያስ ያየው ስለ ባቢሎን የተንገረ ሸክም።

2፤ ምድረ በዳ በሆነ ተራራ ላይ ምልክትን አቁሙ፤ ድምፅንም ከፍ አድርጉባቸው፤ በአለቆችም ደጆች እንዲገቡ በእጅ ጥቀሱ።

3፤ ቍጣዬን ይፈጽሙ ዘንድ ቅዱሳኔን አዝግብሁ፤ እኔ ኃያላኔንና በታላቅነቴ ደስ የሚላቸውን ጠርቻለሁ።

4፤ በተራሮች ላይ እንደ ታላቅ ሕዝብ ድምፅ የሆነ የብዙ ሰው ድምፅ አለ። የከተማቸው የአህዛብ መንግሥታት የውካታ ጫጫታ አለ። የሠራዊት ጌታ እግዚአብሔር ሠራዊትን ለሰልፍ አሰልፎአል።

5፤ እግዚአብሔርና የቍጣው የጦር ዕቃ ምድርን ሁሉ ያጠፋአት ዘንድ ከሩቅ አገር ከሰማይ ዳርቻ ይመጣሉ።

6፤ የእግዚአብሔር ቀን ቀርቦአልና፤ አልቅሱ፤ ሁሉን ከሚችል አምላክ ዘንድ እንደሚመጣ ጥፋት ይመጣል።

7፤ ስለዚህ እጅ ሁሉ ትዝላለች፤ የሰውም ሁሉ ልብ ይቀልጣል።

8፤ ይደነግጣሉ፤ ምጥና ሕማም ይይዛቸዋል፤ እንደምትወልድ ሴትም ያምጣሉ፤ አንዱም በሌላው ይደነቃል፤ ፊታቸውም የነበላባል ፊት ነው።

9፤ እነሆ፤ ምድሪቱን ባድማ ሊያደርግ፤ ኃጢአተኞችንም ከእርስዋ ዘንድ ሊያጠፋ ጨካኝ ሆኖ በመዓትና በጽኑ ቍጣ ተሞልቶ የእግዚአብሔር ቀን ይመጣል።

10፤ የሰማይም ከዋክብትና ሠራዊቱ ብርሃናቸውን አይሰጡም፤ ፀሐይም በወጣች ጊዜ ትጨልማለች፤ ጨረቃም በብርሃኑ አያበራም።

11፤ ዓለሙን ስለ ክፋታቸው ክፋታቸውንም ስለ በደላቸው እቀጣለሁ፤ የትዕቢተኞችንም ኮራት አዋርዳለሁ።

12፤ የቀሩትም ከጥሩ ወርቅ ይልቅ የከበሩ ይሆናሉ፤ ሰውም ከአፈር ወርቅ ይልቅ የከበረ ይሆናል።

13፤ ስለዚህ በሠራዊት ጌታ በእግዚአብሔር መዓት በጽኑ ቍጣ ቀንም ሰማያትን እነቃንቃለሁ፤ ምድርም ከስፍራዋ ትናወጣለች።

14፤ እንደ ተባረረም ሚዳቋ፤ ማንም እንደማይሰበስበው እንደ በግ መንጋ፤ ሰው ሁሉ ወደ ወገኑ ይመለሳል፤ ሁሉም ወደ አገሩ ይሸሻል።

15፤ የተገኘ ሁሉ የተወጋ ይሆናል፤ የተያዘም ሁሉ በሰይፍ ይወድቃል።

16፤ ሕፃናቶቻቸውም በፊታቸው ይጨፈጨፋሉ፤ ቤቶቻቸውም ይበዘበዛሉ፤ ሚስቶቻቸውም ይነወራሉ።

17፤ እነሆ፤ ብር የማይሹትን፤ ወርቅም የማያምራቸውን ሚዳናውያንን በላያቸው አስነሣለሁ።

18፤ ፍላጎታቸውም ጎበዞችን ይጨፈጭፋሉ፤ የማጎፀንንም ፍሬ አይምሩም፤ ዓይኖቻቸውም ለሕፃናት አይራሩም።

19፤ እግዚአብሔርም ሰዶምንና ገሞራን ባፈረሰ ጊዜ እንደ ነበረው፤ የመንግሥታት ክብር የከለዳውያንም ትዕቢት ጌጥ ባቢሎን እንዲሁ ትሆናለች።

20፤ ለዘላለም የሚቀመጥባት አይገኝም፤ ከትውልድ እስከ ትውልድ ድረስ ሰው አይኖርባትም፤ ዓረባውያንም ድንኳንን በዚያ አይተክሉም፤ እረኞችም መንጎቻቸውን በዚያ አያሳርፉም።

21፤ በዚያም የምድረ በዳ አራዊት ያርፋሉ፤ ጉጉቶችም በቤቶቻቸው ይሞላሉ፤ ሰጎኖችም በዚያ ይኖራሉ፤ በዚያም አጋንንት ይዘፍናሉ።

22፤ ተኩላቶችም በግንቦቻቸው፤ ቀበሮችም በሚያማምሩ አዳራሾቻቸው ይጮኻሉ፤ ጊዜዋም ለመምጣት ቀርቦአል ቀንዋም አይዘገይም።

ምዕራፍ 14።

1፤ እግዚአብሔርም ያዕቆብን ይምረጥል፤ እስራኤልንም ደግሞ ይመርጠዋል፤ በአገራቸውም ያኖራቸዋል፤ መጻተኛም ከእርሱ ጋር ይተባበራል፤ ከያዕቆብም ቤት ጋር ይጣበቃል።

2፤ አሕዛብም ይዘው ወደ ስፍራቸው ያመጡአቸዋል፤ የእስራኤልም ቤት በእግዚአብሔር ምድር እንደ ሎሌዎችና እንደ ገረዶች አድርገው ይገዙአቸዋል፤ የማረኩአቸውን ይማርካሉ፤ አስጨናቂዎችንም ይገዛሉ።

3፤ በዚያም ቀን እንዲህ ይሆናል፤ እግዚአብሔር ከጎዝንህና ከመከራህ ከተገዛህለትም ከጽኑ ባርነት ያሳርፍሃል።

4፤ ይህንም ምሳሌ በባቢሎን ንጉሥ ላይ ታነሣለህ እንዲህም ትላለህ። አስጨናቂ እንዴት ዐረፈ! አስገባሪም እንዴት ጸጥ አለ!

5፤6፤ አሕዛብንም በመዓትና በማያቋርጥ መምታት የመታውን፤ አሕዛብንም ባልተከለከለ መከራ በቍጣው የገዛውን የጎጥአንን በትር የአለቆችንም ዘንግ እግዚአብሔር ሰብሮአል።

7፤ ምድርም ሁሉ ዐርፋ በጸጥታ ተቀምጣለች እልልም ብላለች።

8፤ ጥድና የሊባኖስ ዝግባ፤ አንተ ከተዋረድህ ጀምሮ ማንም ይቆርጠን ዘንድ አልወጣብንም ብለው በአንተ ደስ አላቸው።

9፤ ሲኦል በመምጣትህ ልትገናኝህ በታች ታወከች፤ የሞቱትንም፣ የምድርን ታላላቆች ሁሉ፣ ለአንተ አንቀሳቀሰች፣ የአሕዛብንም ነገሥታት ሁሉ ከዙፋኖቻቸው አሰነሣች።

10፤ እነዚህ ሁሉ። አንተ ደግሞ እንደ እኛ ደክመሃልን? እኛንስ መስለሃልን? ጌጥህና የበገናህ ድምፅ ወደ ሲኦል ወረደ፤

11፤ በበታችህም ብል ተነጥሮአል፣ ትልም መደረቢያህ ሆኖአል ብለው ይመልሱልሃል።

12፤ አንተ የንጋት ልጅ አጥቢያ ኮከብ ሆይ፣ እንዴት ከሰማይ ወደቅህ! አሕዛብንም ያዋረድህ አንተ ሆይ፣ እንዴት እስከ ምድር ድረስ ተቈረጥህ!

13፤ አንተን በልብህ። ወደ ሰምይ ዐርጋለሁ፣ ዙፋኔንም ከእግዚአብሔር ከዋክብት በላይ ከፍ ከፍ አደርጋለሁ፣ በሰሜንም ዳርቻ በመሰብሰቢያ ተራራ ላይ እቀመጣለሁ፤

14፤ ከዳመናዎች ከፍታ በላይ ዐርጋለሁ፣ በልዑልም እመሰላለሁ አልህ።

15፤ ነገር ግን ወደ ሲኦል ወደ ጉድጓዱም ጥልቅ ትወርዳለህ።

16፤ የሚያየህ ይመለከቱሃልና። በውኑ ምድርን ያንቀጠቀጠ፣ መንግሥታትንም ያናወጠ፣

17፤ ዓለሙን ሁሉ ባደማ ያደረገ፣ ከተሞችንም ያፈረሰ ምርክኞቹንም ወደ ቤታቸው ያልሰደደ ሰው ይህ ነውን? ብለው ያስተውሉሃል።

18፤ የአሕዛብ ነገሥታት ሁሉ በየቤታቸው በክብር አንቀላፍተዋል።

19፤ አንተ ግን እንደ ተጠላ ቅርንጫፍ ከመቃብርህ ተጥለሃል፤ በሰይፍም የተወጉት፣ ተገድለውም ወደ ጉድጓዱ ድንጋዮች የወረዱት ከድነውሃል፤ እንደ ተረገጠም ሬሳ ሆነሃል።

20፤ ምድርህን አጥፍተሃልና፣ ሕዝብህንም ገድለሃልና ከእነርሱ ጋር በመቃብር በእንድነት አትሆንም፤ የክፉዎች ዘር ለዘላለም የተጠራ አይሆንም።

21፤ እንዳይነሡም፣ ምድርንም እንዳይወርሱ፣ የዓለሙንም ፊት በከተሞች እንዳይሞሉ ስለ አባቶቻቸው በደል ለልጆቹ ሞትን አዘጋጁላቸው።

22፤ በእነርሱ ላይ እነሣለሁ ይላል የሠራዊት ጌታ እግዚአብሔር፤ ከባቢሎን ስምንና ቅሬታን፣ ዘርንና ትውልድንም እቈርጣለሁ ይላል እግዚአብሔር።

23፤ የጃርት መኖርያ የውኃም መቋሚያ አደርጋታለሁ፤ በጥፋትም መጥረጊያ እጠርጋታለሁ ይላል የሠራዊት ጌታ እግዚአብሔር።

24፤ የሠራዊት ጌታ እግዚአብሔር እንዲህ ብሎ ምሎአል። እንደ ተናገርሁ በእርግጥ ይሆናል፣ እንደ አሰብሁም እንዲሁ ይቆማል።

25፤ አሦርን በምድሬ ላይ እሰብረዋለሁ፣ በተራራዬም ላይ እረግጠዋለሁ፤ ቀንበሩም ከእነርሱ ላይ ይነሣል፣ ሽክሙም ከጫንቃቸው ላይ ይወገዳል።

26፤ በምድር ሁሉ ላይ እግዚአብሔር ያሰበው አሳብ ይህ ነው፣ በአሕዛብም ሁሉ ላይ የተዘረጋች እጅ ይህች ናት።

27፤ የሠራዊት ጌታ እግዚአብሔር ይህን አስቦአል፤ የሚያስጥለውስ ማን ነው? እጁም ተዘርግታለች፤ የሚመልሳትስ ማን ነው?

28፤ ንጉሡ አካዝ በሞተበት ዓመት ይህ ሽክም ሆነ።

29፤ ፍልስጥኤም ሆይ፣ ከእባቡ ሥር እፋኝት ይወጣልና፣ ፍሬውም የሚበርርና እሳት የሚመስል እባብ ይሆናልና የሙታሽ በትር ስለ ተሰበረ ሁላችሁም ደስ አይበላችሁ።

30፤ የድሆችም የበኩር ልጆች ይሰማራሉ፣ ችግረኞችም ተዘልለው ይተኛሉ፤ ሥርህንም በራብ እገድላለሁ፣ ቅሬታህም ይገደላል።

31፤ አንተ በር ሆይ፣ ወዮ በል አንቺም ከተማ ሆይ፣ ጩኸ፤ ፍልስጥኤም ሆይ፣ ሁላችሁም ቀልጣችኋል፤ ጢስ ከሰሜን ይመጣል ከጭፍራውም ተለይቶ የሚቀር የለም።

32፤ ለሕዝቡም መልእክተኞች ምን ብሎ መመለስ ይገባል? እግዚአብሔር ጽዮንን እንደ መሠረተ፣ የሕዝቡም ችግረኞች በእርስዋ ውስጥ እንደሚጠጉ ነው።

ምዕራፍ 15።

1፤ ስለ ሞዓብ የተነገረ ሽክም። የሞዓብ ዔር በሌሊት ፈርሶ ጠፋ፤ ቂር የሚባልም የሞዓብ ምሽግ በሌሊት ፈርሶ ጠፋ።

2፤ ወደ ባይት ወደ ዲቦንም ወደ ኮረብታ መስገጃዎችም ለልቅሶ ወጥተዋል፤ ሞዓብ በናባው በሜድባ ላይ ታለቅሰላች፤ ራሳቸው ሁሉ ተነጭቶአል፣ ጢማቸውም ሁሉ ተላጭቶአል።

3፤ በየመገዳቸውም በማቅ ታጥቀዋል፤ በየሰገነቶቻቸውና በየአደባባዮቻቸው እንባ እጅግ እያፈሰሱ ሁሉም አልቅሰዋል።

4፤ ሐሴቦንና ኤልያሊ ጮኹ፤ ድምፃቸው እስከ ያህጽ ድረስ ይሰማል፤ ስለዚህ የሞዓብ ሰልፈኞች ጮኹ፤ ነፍስዋ በውስጥ ተንቀጠቀጠች።

5፤ ልቤ ስለ ሞዓብ ጮኹ፤ ከእርስዋም የሚሸኩ ወደ ዞዓር ወደ ዔግላት ሺሊሺያ ከብለሉ፤ በሉሒት ዓቀብት ላይ እያለቀሱ ይወጣሉ፣ በሐሮናይምም መንገድ የዋይታ ጩኸት ያነሣሉ።

6፤ የኔምሬም ውኆች ይደርቃሉ፤ ሣሩም ደርቋል፣ ለጋውም ጠውልጓል፣ ልምላሚውም ሁሉ የለም።

7፤ ስለዚህ የሰበሰቡትን ሀብትና መዝገባቸውን ወደ አካያዩ ዛፍ ወንዝ ማዶ ይወስዱታል።

8፤ ጩኸት የሞግብን ዳርቻ ሁሉ ዞረ፤ ልቅሶዎም ወደ ኤግላይምና ወደ ብኤርኢሊም ደረሰ።

9፤ የዲሞንም ውኃ ደም ተሞልታለች፤ በዲሞንም ላይ ሥቃይን እጨምራለሁ፤ ከሞግባውያንም በሚያመልጡ፤ ከምድርም በሚቀሩ ላይ አንበሳን አመጣለሁ።

ምዕራፍ 16።

1፤ በምድርም ላይ ለሠለጠነው አለቃ የበግ ጠባቂዎችን በምድረ በዳ ካለችው ከሴላ ወደ ጽዮን ሴት ልጅ ተራራ ስደዱ።

2፤ እንደሚበርር ወፍ እንደ ተበተኑም ጫጩቶች እንዲሁ የሞግብ ሴቶች ልጆች በአርኖን መሻገሪያዎች ይሆናሉ።

3፤ ምክርን ምክሪ፣ ፍርድን አድርጊ፣ በቀትር ጊዜ ጥላሽን እንደ ሌሊት አድርጊ፤ የተሰደዱትን ሽሽጊ፣ የሽሹትን አትግለጩ።

4፤ ከሞግብ የተሰደዱት ከአንቺ ጋር ይቀመጡ፤ ከሚያጠፋቸው ፊት መጋረጃ ሁኛቸው። የሚያስጨንቁ አልቀዋል፤ ጥፋትም ቀርቶአል፤ ይጨቁኑ የነበሩ ከምድር ጠፍተዋል።

5፤ ዙፋንም በምሕረት ይቀናል፤ በዚያም ላይ በዳዊት ድንኳን ፍርድን የሚሻ ጽድቅንም የሚያፈጥን ፈራጅ በእውነት ይቀመጣል።

6፤ ስለ ሞግብ ትዕቢት እጅግ ስለ መታበዩ፤ ስለ ኩራቴና ስለ ትዕቢቱ ስለ ቊጣውም ሰምተናል፤ ትምሕክቱ ከንቱ ነው።

7፤ ስለዚህ ሞግብ ስለ ሞግብ ዋይ ይላል፤ ሁሉም ዋይ ይላል፤ ስለ ቂርሐራሴት መሠራት በጥልቅ ኅዘን ታለቅሳላችሁ።

8፤ የሐሴቦን እርሻዎችና የሴባማ ወይን ግንዶች አዝናዋል። የአሕዛብ አለቆች የሰባበሩአቸው ቅርንጫፎች እስከ ኢያዜር ደርሰው ወደ ምድረ በዳ ወጥተው ነበር፤ ቊጣቸውም ተዘርግተው ባሕርን ተሻግረው ነበር።

9፤ ስለዚህ በኢያዜር ልቅሶ ስለ ሴባማ ወይን ግንድ አለቅሳለሁ፤ ሐሴቦንና ኤልያሊ ሆይ፤ በዛፍሽ ፍሬና በወይንሽ መከር የጦር ጩኸት ወድቆአልና በእንባዬ አረካሻለሁ።

10፤ ደስታና ሐሜትም ከፍሬያማው እርሻ ተወስደአል፤ በወይንም ቦታዎች ዝማሬና እልልታ የለም፤ በመጥመቂያም ወይን የሚረግጥ የለም፤ የረጋጮቹን እልልታ አጥፍቻለሁ።

11፤ ስለዚህ ልቤ ስለ ሞግብ አንጅቴም ስለ ቂርሐራሴ እንደ መሰንቆ ትጮኻለች።

12፤ ሞግብም መጥቶ በኮረብታ መስገጃ ላይ በደክመና ለጸሎት ወደ መቅደሱ በገባ ጊዜ አያሸንፍም

13፤ እግዚአብሔር በሞግብ ላይ በድሮ ዘመን የተናገረው ነገር ይህ ነው።

14፤ አሁን ግን እግዚአብሔር። በሦስት ዓመት ውስጥ እንደ ምንደኛ ዓመት የሞግብ ክብርና የሕዝቡ ሁሉ ብዛት ይዋረዳል፤ ቅሬታውም እጅግ ያነሰና የተጠቃ ይሆናል ይላል።

ምዕራፍ 17።

1፤ ስለ ደማስቆ የተነገረ ሸክም። እነሆ፤ ደማስቆ ከተማ ከመሆን ተቋርጣለች፤ ባድማና የፍርስራሽ ክምር ትሆናለች።

2፤ ከተሞችዋ ለዘላለም የተፈቱ ይሆናሉ፤ ለመንጋ ማሰማሪያ ሆናሉ፤ መንጎች በዚያ ያርፋሉ የሚያስፈራቸውም የለም።

3፤ ምሽግም ከኤፍሬም፤ መንግሥትም ከደማስቆ ተወገደች፤ የሶርያም ቅሬታ እንደ እስራኤል ልጆች ክብር ይሆናል ይላል የሠራዊት ጌታ እግዚአብሔር።

4፤ በዚያም ቀን እንዲህ ይሆናል፤ የያዕቆብ ክብር ይደክማል የሥጋውም ውፍረት ይከሳል።

5፤ አሜጅ የቆመውን እህል በእጁ ሰብስቦ ዛጣውን እንደሚያጭድ ይሆናል፤ በራፋይም ሽለቆ ቃርሚያ እንደሚለቅም እንዲሁ ይሆናል።

6፤ ወይራ በተመታ ጊዜ ሁለት ወይም ሦስት ፍሬ በራሱ ላይ እንደሚቀር፤ አራት ወይም አምስት በዛሬቱ ጫፍ እንደሚገኝ፤ በእርሱ ዘንድ ቃርሚያ ይቀራል ይላል የእስራኤል አምላክ እግዚአብሔር።

7፤ በዚያ ቀን ሰው ወደ ፈጣሪው ይመለከታል፤ ዓይኖቹም ወደ እስራኤል ቅዱስ ያያሉ።

8፤ እጁም የሠራቸውን መሠዊያ አይመለከትም፤ ጣቶቹም ወደ አበጁአቸው፤ ወደ ማምለኪያ ፀፀዶች ወይም ወደ ፀሐይ ምስሎች፤ አያይም።

9፤ በዚያም ቀን በእስራኤል ልጆች ፊት የአሞራውያንና የኤዎያውያን ከተሞች እንደ ተፈቱ፤ እንዲሁ ከተሞችህ ይፈታሉ፤ ባድማም ይሆናሉ።

10፤ የደኅንነትህን አምላክ ረስተሃል፤ የረድኤትህንም ጌታ አላሰብህም፤ ስለዚህ ያማረውን ተክል ተክለሃል፤ እንግዳንም ዘር ዘርተሃል።

11፤ በተከልህበት ቀን ታብቅለሃለህ፤ በነጋውም ዘርህን እንዲያብብ ታደርገሃለህ፤ ነገር ግን በኅዘንና በትካዜ ቀን መከሩ ይሸሻል።

12፤ እንደ ባሕር ሞገድ ድምፅ ለሚተምሙ ለወገኖች ብዛት፤ እንደ ኃይለኛም ውኃ ጩኸት ለሚጮኹ አሕዛብ ወዮላቸው!

13፤ አሕዛብ እንደ ብዙ ውኃ ጩኸት ይጮኻሉ፤ እርሱ ግን ይገሥጸቸዋል፤ እነርሱም እየሸሹ ይርቃሉ፤ በተራራም ላይ እንዳለ እብቅ በነፋስ ፊት፤ ዐውሎ ነፋስ እንደሚያዞረው ትቢያ ይበተናሉ።

14፤ በመሸ ጊዜ፤ እነሆ፤ ድንጋጤ አለ፤ ከማለዳም በፊት አይገኙም። የዘረፉን ሰዎች እድል ፈንታ፤ የበዘበዙን ፅግ ይህ ነው።

ምዕራፍ 18።

1፤ በኢትዮጵያ ወንዞች ማደሻ ላላች፤ ክንፍ ያላቸው መርከቦች ላሉባት።

2፤ መልእክተኞችን በባሕር ላይ የደንገል መርከቦችንም በውኃ ላይ ለምትልክ ምድር ወዮላት! እናንተ ፈጣኞች መልእክተኞች ሆይ፤ ወደ ረጅምና ወደ ለስላሳ ሕዝብ፤ ከመጀመሪያው አስደንጋጭ ወደ ሆነ ወገን፤ ወደሚሰፍርና ወደሚረግጥ፤ ወንዞችም ምድራቸውን ወደሚከፍሉት ሕዝብ ሂዱ።

3፤ በዓለም የምትኖሩ ሁሉና በምድር የምትቀመጡ ሆይ፤ ምልክት በተራሮች ላይ በተነሣ ጊዜ እየ፤ መለከትም በተነሳ ጊዜ ስሙ።

4፤ እግዚአብሔር። በፀሐይ ሮራ እንደ ደረቅ ትኩሳት፤ በአጨዳም ወራት እንደ ጠል ደመና ሆኜ በማደሪያዬ በጸጥታ ተቀምጬ እመለከታለሁ ብሎኛልና።

5፤ እርሱ ከመከር በፊት አበባ በረገፈ ጊዜ የወይንም ፍሬ ጨርቋ ሲይዝ የወይኑን ዘንግ በማጭድ ይቆርጣል፤ ጫፎቹንም ይመለምላል ያስወግድማል።

6፤ በተራራ ላይ ላሉ ነጣቂዎች ወፎች፤ ለምድርም አውራዎች በአንድነት ይቀራሉ፤ ነጣቂዎችም ወፎች ይባጁባቸዋል፤ የምድርም አውራዎች ሁሉ ይከርሙባቸዋል።

7፤ በዚያን ዘመን ለሠራዊት ጌታ ለእግዚአብሔር፤ ከረጅምና ከለስላሳ ሕዝብ፤ ከመጀመሪያው አስደንጋጭ ከሆነ ወገን፤ ከሚሰፍርና ከሚረግጥ፤ ወንዞችም ምድራቸውን ከሚከፍሉት ሕዝብ ዘንድ እጅ መንሻ የሠራዊት ጌታ የእግዚአብሔር ስም ወደሚገኝበት ስፍራ ወደ ጽዮን ተራራ ይቀርባል።

ምዕራፍ 19።

1፤ ስለ ግብጽ የተነገረ ሸክም። እነሆ፤ እግዚአብሔር በፈጣን ደመና እይበረረ ወደ ግብጽ ይመጣል፤ የግብጽም ጣዖታት በፊቱ ይርዳሉ፤ የግብጽም ልብ በውስጥ ይቀልጣል።

2፤ ግብጻውያንን በግብጻውያን ላይ አስነሣለሁ፤ ወንድምም ወንድሙን፤ ሰውም ባልንጀራውን፤ ከተማም ከተማን፤ መንግሥትም መንግሥትን ይወጋል።

3፤ የግብጽም መንፈስ በውስጥ ባዶ ይሆናል፤ ምክራቸውንም አጠፋለሁ፤ እነርሱም ጣዖቶቻቸውን በድግምት የሚጠነቀሱትንም መናፍስት ጠሪዎቻቸውንም ጠንቋዮቻቸውንም ይጠይቃሉ።

4፤ ግብጻውያንንም በጨካኝ ጌታ እጅ አሳልፌ እሰጣለሁ፤ ጨካኝ ንጉሥም ይገዛቸዋል ይላል የሠራዊት ጌታ እግዚአብሔር።

5፤ ውኆችም ከባሕር ይደርቃሉ፤ ወንዙም ያንሳል ደረቅም ይሆናል።

6፤ ወንዞቹም ይገማሉ፤ የግብጽም መስኖች ያንሳሉ ይደርቃሉም፤ ደንገልና ቁጤማ ይጠወልጋሉ።

7፤ በዓባይ ወንዝ ዳር ያለው መስክ በዓባይም ወንዝ አጠገብ የተዘራ እርሻ ሁሉ ይደርቃል፤ ይበተንማል፤ አይገኝም።

8፤ ዓሣ አጥማጆቹ ያዝናሉ፤ በዓባይም ወንዝ መቃጥን የሚጥሉት ሁሉ ያለቅሳሉ፤ በውኆችም ላይ መረብ የሚዘረጉት ይዝላሉ።

9፤ የተበጠረውንም የተልባ እግር የሚሠሩ፤ ነጩንም ልብስ የሚሠሩ ሸማኔዎች ያፍራሉ።

10፤ ደገፋዎችም ሁሉ ይሰባበራሉ፤ የደመወዘኞችም ነፍስ ትተክዛለች።

11፤ የጣኔዎስ አለቆች ፍጹም ሰነፎች ናቸው፤ ፈርዖንን የሚመክሩ ጥበቦች ምክራቸው ድንቅርና ሆነች። ፈርዖንን። እኛ የጥበቦች ልጆች የቀደሙም ነገሥታት ልጆች ነን እንዴት ትሉታላችሁ?

12፤ አሁንሳ ጥበቦችህ የት አሉ? አሁን ይንገሩህ፤ የሠራዊት ጌታ እግዚአብሔር በግብጽ ላይ ያሰበውን ይወቁ።

13፤ የጣኔዎስ አለቆች ሰነፎች ሆነዋል፤ የሚምፎስም አለቆች ተሸንገለዋል፤ የነገዶች የማዕዘን ድንጋዮች የሆኑ ግብጽን አሳቱ።

14፤ እግዚአብሔር የጠማምነትን መንፈስ በውስጥ ደባልቆአል፤ ሰካር በትፋቱ እንዲስት እንዲሁ ግብጽን በሥራዋ ሁሉ አሳቱ።

15፤ ራስ ወይም ጅራት የሰሌን ቅርንጫፍ ወይም እንግጫ ቢሆን ሊሠራ የሚችል ሥራ ለግብጽ አይሆንላትም።

16፤ በዚያ ቀን ግብጻውያን እንደ ሴቶች ይሆናሉ፤ የሠራዊት ጌታ እግዚአብሔርም በእነርሱ ላይ ከሚያንቀሳቅሳት ከእጁ መንቀሳቀስ የተነሣ ይሸበራሉ ይፈሩማል።

17፤ የይሁዳም ምድር ግብጽን የምታስደነግጥ ትሆናለች፤ የሠራዊት ጌታ እግዚአብሔር ከመከረባት ምክር የተነሣ ወሬዋን የሚሰማ ሁሉ ይፈራል።

18፤ በዚያ ቀን በግብጽ ምድር በከነዓን ቋንቋ የሚናገሩ፤ በሠራዊት ጌታ በእግዚአብሔርም የሚምሉ አምስት ከተሞች ይሆናሉ፤ ከነዚህም አንዲቱ የጥፋት ከተማ ተብላ ትጠራለች።

19፤ በዚያ ቀን በግብጽ ምድር መካከል ለእግዚአብሔር መሠዊያ፤ በዳርቻም ለእግዚአብሔር ዓምድ ይሆናል።

20፤ ይህም ለሠራዊት ጌታ ለእግዚአብሔር በግብጽ ምድር ምልክትና ምስክር ይሆናል፤ ከሚያስጨንቁአቸው የተነሣ ወደ እግዚአብሔር ይጮኻሉና፤ እርሱም መድኃኒትንና ኃያልን ሰድዶ ያድናቸዋልና።

21፤ በዚያም ቀን እግዚአብሔር በግብጽ የታወቀ ይሆናል፤ ግብጽውያንም እግዚአብሔርን ያውቃሉ፤ በመሥዋዕትና በቀሩባን ያመልካሉ፤ ለእግዚአብሔርም ስንሰጥ ይሳላሉ ይፈጽሙትማል።

22፤ እግዚአብሔርም ግብጽን ይመታታል፤ ይመታታል ይፈውሳታልም፤ ወደ እግዚአብሔርም ይመለሳሉ እርሱም ይለመናቸዋል ይፈውሳቸውማል።

23፤ በዚያ ቀን ከግብጽ ወደ አሦር መንገድ ይሆናል፤ አሦራዊውም ወደ ግብጽ፤ ግብጻዊውም ወደ አሦር ይገባል፤ ግብጻውያንም ከአሦራውያን ጋር ይሰግዳሉ።

24፤25፤ የሠራዊት ጌታ እግዚአብሔር። ሕዝቤ ግብጽ፤ የእጅም ሥራ አሦር፤ ርስቱም እስራኤል የተባረከ ይሁን ብሎ ይባርካቸዋልና በዚያ ቀን እስራኤል ለግብጽና ለአሦር ሦስተኛ ይሆናል፤ በምድርም መካከል በረከት ይሆናል።

ምዕራፍ 20።

1፤ የአሦር ንጉሥ ሳርጎን ተርታንን በሰደደ ጊዜ እርሱም ወደ አዛውን በመጣ ጊዜ አዛውንም ወግቶ በያዛት ጊዜ፤

2፤ በዚያ ዓመት እግዚአብሔር የአሞጽን ልጅ ኢሳይያስን። ሂድ፤ ማቅህን ከወገብህ አውጣ ጫማህንም ከእግርህ አውልቅ ብሎ ተናገረው። እንዲህም አደረገ፤ ራቁቱንም ባዶ እግሩንም ሄደ።

3፤ እግዚአብሔርም አለ። ባሪያዬ ኢሳይያስ በግብጽና በኢትዮጵያ ላይ ሦስት ዓመት ለምልክትና ለተአምራት ሊሆን ራቁቱንና ባዶ እግሩን እንደ ሄደ፤

4፤ እንዲሁ የአሦር ንጉሥ የግብጽና የኢትዮጵያን ምርኮ፤ ጎበዛዝቱንና ሽማግሌዎቹን፤ ራቁታቸውንና ባዶ እግራቸውን አድርጎ ገላቸውንም ገልጦ፤ ለግብጽ ጉስቀሌና ይነዳቸዋል።

5፤ እነርሱም ከተስፋቸው ከኢትዮጵያ ከትምክሕታቸውም ከግብጽ የተነሣ ይፈራሉ ያፍሩማል፤

6፤ በዚያም ቀን በዚች ባሕር ዳርቻ የሚቀመጡ። እነሆ፤ ከአሦር ንጉሥ እንድን ዘንድ ለእርዳታ ወደ እነርሱ የሸሸበት ተስፋችን ይህ ነበረ፤ እኛስ እንዴት እናመልጣለን? ይላሉ።

ምዕራፍ 21።

1፤ በባሕር አጠገብ ስላለው ስለ ምድረ በዳ የተነገረ ሸክም። ዐውሎ ነፋስ ከደቡብ እንደሚወጣ፤ እንዲሁ ከሚያስፈራ አገር ከምድረ በዳ ይወጣል።

2፤ ከባድ ራእይ ተነገረኝ፤ ወንጀለኛው ይወነጅላል አጥፊውም ያጠፋል። ኤሳም ሆይ፤ ውጪ፤ ሜዶን ሆይ፤ ክበቢ፤ ትካዜውን ሁሉ አስቀርቻለሁ።

3፤ ስለዚህ ወገቤ ሕመም ተሞላ፤ እንደምትወልድ ሴት ምጥ ያዘኝ፤ ከሕመሜ የተነሣ አልሰማም፤ ከድንጋጤም የተነሣ አላይም።

4፤ ልቤ ተንበደበደ፤ ድንጋጤ አስፈራኝ፤ ተስፋ ያደረግሁትም ድንግዝግዝታ መንቀጥቀጥ ሆነብኝ።

5፤ ማዕዱን ያዘጋጃሉ፤ ምንጣፋንም ይዘረጋሉ፤ ይበሉማል፤ ይጠጡማል፤ እናንተ መሳፍንት ሆይ፤ ተነሡ፤ ጋሻውን አዘጋጁ።

6፤ ጌታ እንዲህ ብሎኛልና። ሂድ ጉበኛም አቁም፤ የሚያየውንም ይናገር።

7፤ በከብት የሚቀመጡትን፤ ሁለት ሁለት እየሆኑ የሚሄዱት ፈረሰኞች፤ በአህዮች የሚቀመጡትንና በግመሎች የሚቀመጡትን ባየ ጊዜ በጽኑ ትጋት አስተውሎ ተግቶም ያድምጥ።

8፤ ያየውም። ጌታ ሆይ፤ ቀኑን ሁሉ ዘወትር በማጣ ላይ ቆሜአለሁ፤ ሌሊቱንም ሁሉ በመጠበቂያዬ ላይ ተተክያለሁ፤

9፤ እነሆም፤ በፈረሶች የሚቀመጡ፤ ሁለት ሁለት ሁነው የሚሄዱ ፈረሰኞች ይመጣሉ ብሎ ጮኸ፤ እርሱም መልሶ። ባቢሎን ወደቀች ወደቀች፤ የተቀረጹም የአማልክቶች ምስሎች ሁሉ በምድር ላይ ተጥለው ደቀቁ አለ።

10፤ እናንተ በአውድማይ ላይ የተወቃችሁ የአውድማይ ልጆች ሆይ፤ ከእስራኤል አምላክ ከሠራዊት ጌታ እግዚአብሔር የሰማሁትን ነገርጻችሁ።

11፤ ስለ ኤዶምያስ የተነገረ ሸክም። አንዱ ከሴይር። ጉበኛ ሆይ፤ ሌሊቱ ምን ያህል ነው? ጉበኛ ሆይ፤ ሌሊቱ ምን ያህል ነው? ብሎ ጠራኝ።

12፤ ጉበኛውም። ይነጋል ድግሞም ይመሻል፤ ትጠይቁ ዘንድ ብትወድዱ ጠይቁ፤ ተመልሳችሁም ኑ አለ።

13፤ ስለ ዓረብ የተነገረ ሸክም። የድዳናውያን ነጋዴዎች ሆይ፤ በዓረብ ዱር ውስጥ ታድራላችሁ።

14፤ በቴማን የምትኖሩ ሆይ፤ ወደ ተጠሙት ሰዎች ውኃ አምጡ እንጀራ ይዛችሁ የሸሹትን ሰዎች ተቀበሉአቸው።

15፤ ከሰይፍ፤ ከተመዘዘው ሰይፍ፤ ከተለጠጠውም ቀስት ከጽኑም ሰልፍ ሸሽተዋልና።

16፤ ጌታ እንዲህ ብሎኛልና። እንደ ምንደኛ ዓመት በአንድ ዓመት ውስጥ የቁዳር ክብር ሁሉ ይጠፋል፤

17፤ ከቀስተኞች ቁጥር የቀሩት፤ የቁዳር ልጆች ኃያላን፤ ያንሳሉ፤ የእስራኤል አምላክ እግዚአብሔር ተናግሮአልና።

ምዕራፍ 22።

1፤ ስለ ራእይ ሸለቆ የተነገረ ሸክም። እናንተ ሁላችሁ ወደ ሰገነት መውጣታችሁ ምን ሆናችኋል?

2፤ ጩኸትና ፍጅት የተሞላብሽ ከተማ፤ ደስታ ያለሽ ከተማ ሆይ፤ በአንቺ ውስጥ የተገደሉት በሰይፍ የተገደሉ አይደሉም፤ በሰልፍም የሞቱ አይደሉም።

3፤ አለቆችሽ ሁሉ በአንድነት ሸሹ፤ ያለ ቀስትም ተማረኩ፤ ከሩቅ ሸሽተው ከአንቺ ዘንድ የተገኙት ሁሉ በአንድነት ታሰሩ።

4፤ ስለዚህ፤ ፊታችሁን ከእኔ ዘንድ አርቁ፤ መራራ ልቅሶ አለቅሳለሁ፤ ስለ ሕዝቤ ሴት ልጅ ጥፋት ታጽኑኝ ዘንድ አትድከሙ አልሁ።

5፤ ከሠራዊት ጌታ ከእግዚአብሔር ዘንድ የድንጋጤና የመረገጥ የድብልቅልቅም ቀን፤ የቅጥርም መፍረስ ወደ ተራራም መጮኽ በራእይ ሸለቆ ውስጥ ሆኖ አልፎ።

6፤ ኤላምም ከሰረገለኞችና ከፈረሰኞች ጋር ሆኖ አፎቱን ተሸከመ፤ ቂርም ጋሻውን ገለጠ።

7፤ መልካሞቹንም ሸለቆችሽን ሰረገሎች ሞሉባቸው፤ ፈረሰኞችም መቆሚያቸውን በበር ላይ አደረጉ።

8፤ የይሁዳንም መጋረጃ ገለጠ፤ በዚያም ቀን በዱር ቤት የነበረውን የጦር ዕቃ ተመለከትህ።

9፤ የዳዊትም ከተማ ፍራሾች እንደ በዙ አይታችኋል፤ የታችኛውንም ኩሬ ውኃ አከማችታችኋል።

10፤ የኢየሩሳሌምን ቤቶች ቁጠራችሁ ቅጥሩንም ለማጥናት ቤቶችን አፈረሳችሁ።

11፤ በአሮጌው ኩሬ ላለው ውኃ በሁለቱ ቅጥር መካከል መከማቻ ሠራችሁ፤ ይህን ያደረገውን ግን አልተመለከታችሁም፤ ቀድሞ የሠራውንም አላያችሁም።

12፤ በዚያም ቀን የሠራዊት ጌታ እግዚአብሔር ወደ ልቅሶና ወደ ዋይታ ራስን ወደ መንጨትና ማቅንም ወደ መልበስ ጠራ።

13፤ እነሆም፤ ሐሜትና ደስታ በሬውንና በጉንም ማረድ ሥጋንም መብላት የወይን ጠጅንም መጠጣት ሆነዋል፤ እናንተ፤ ነገ እንሞታለንና እንብላ እንጠጣ ብላችኋል።

14፤ ይህም ነገር በሠራዊት ጌታ በእግዚአብሔር ጆሮ ተሰማ። እስክትሞቱ ድረስ ይህ በደል በእውነት አይሰረይላችሁም ይላል የሠራዊት ጌታ እግዚአብሔር።

15፤ የሠራዊት ጌታ እግዚአብሔር እንዲህ ይላል። በቤቱ ውስጥ ወደ ተሾመው ወደዚህ አዛዥ ወደ ሳምናስ ሂድ እንዲህም በለው።

16፤ መቃብር በዚህ ያስወቀርህ ከፍ ባለው ስፍራ መቃብር ያሰራህ በድንጋይም ውስጥ ለራሱህ መኖርያ ያሳነጽህ በዚህ ምን አለህ? በዚህስ በአንተ ዘንድ ማን አለ?

17፤ እነሆ፤ እግዚአብሔር በኃይል ወርውሮ ይጥልሃል፤ አጠንክሮም ይጨብጥሃል።

18፤ ጠቅልሎም ያንከባልልሃል ወደ ሰፊይቱም ምድር እንደ ኳስ ይጥልሃል፤ አንተ የጌታህ ቤት እፍረት! በዚያ ትሞታለህ በዚያም የክብርህ ሰረገላዎች ይሆናሉ።

19፤ ከአዛዥነት ሥራህ አሳድድሃለሁ፤ ከሹመትህም ትሻራለህ።

20፤ በዚያም ቀን ባሪያዬን የኬልቅያስን ልጅ ኤልያቄምን እጠራለሁ።

21፤ መገናኛጌያህንም አለብሰዋለሁ፤ በመታጠቂያህም አስታጥቀዋለሁ፤ ሹመትህንም በእጁ አሳልፌ እሰጠዋለሁ፤ በኢየሩሳሌምም ለሚኖሩ ለይሁዳም ቤት አባት ይሆናል።

22፤ የዳዊትንም ቤት መክፈቻ በጫንቃው ላይ አኖራለሁ፤ እርሱም ይከፍታል የሚዘጋም የለም እርሱም ይዘጋል የሚከፍትም የለም።

23፤ በታመነም ስፍራ እንደ ችንካር እተክለዋለሁ፤ ለአባቱም ቤት የክብር ዙፋን ይሆናል።

24፤ የአባቱንም ቤት ክብር ሁሉ ልጆቹንም የልጅ ልጆቹንም፤ ከጽዋ ዕቃ ጀምሮ እስከ ማድጋ ዕቃ ድረስ፤ ታናናሹን ዕቃ ሁሉ ይሰቅሉብታል።

25፤ በዚያ ቀን፤ ይላል የሠራዊት ጌታ እግዚአብሔር፤ በታመነው ስፍራ የተከለው ችንካር ይወልቃል ተሰብሮም ይወድቃል፤ በእርሱም ላይ የተሰቀለው ሸክም ይጠፋል እግዚአብሔር ተናግሮአልና።

ምዕራፍ 23።

1፤ ስለ ጢሮስ የተነገረ ሸክም። የተርሴስ መርከቦች ሆይ፤ አልቅሱ፤ ፈርሶአልና ቤት የለም፤ መግባትም የለም፤ ከኪቲም አገር ጀምሮ ተገልጦላቸዋል።

2፤ እናንተ በደሴት የምትኖሩ በባሕርም የምትሻገሩ የሲዶና ነጋዴዎች ንግድ የሞሉባችሁ ሆይ፤ ጸዋ በሉ።

3፤ የሺሖር ዘርና የዓባይ ወንዝ መከር በብዙ ውኆች ላይ ገቢዋ ነበረ፤ እርስዎም የአሕዛብ መናገጃ ነበረች።

4፤ ሲዶና ሆይ፤ ባሕር፤ የባሕር ምሽግ፤ አላማጥሁም፤ አልወለድሁም፤ ገብዛዝትንም አላሳደግሁም፤ ደናግልንም አላሳደግሁም ብሎ ተናግሮአልና አፈሪ።

5፤ ወሬዋ ወደ ግብጽ በደረሰ ጊዜ በጢሮስ ወሬ ምጥ ይይዛቸዋል።

6፤ ወደ ተርሴስ ተሻገሩ፤ እናንተ በደሴት የምትኖሩ አልቅሱ።

7፤ በቀድሞ ዘመን ተመሥርታ የነበረችው፤ በዚያም እንደ እንግዳ ሆና ትኖር ዘንድ እግሮችዋ ወደ ሩቅ ያፈለሱአት የደስታችሁ ከተማ ይህች ናትን?

8፤ አክሊል ባስጫነች ከተማ በጢሮስ ላይ ይህን የወሰነ ማን ነው? ነጋዴዎችዋ አለቆች ናቸው፤ በእርስዎም የሚሸጡና የሚለውጡ የምድር ክቡራን ናቸው።

9፤ የክብርን ሁሉ ትዕቢት ይሸር ዘንድ የምድርንም ክቡራን ሁሉ ያስንቅ ዘንድ የሠራዊት ጌታ እግዚአብሔር ወስኖታል።

10፤ የተርሴስ ልጅ ሆይ፤ የሚከለክልሽ የለምና እንደ ዓባይ ወንዝ በአገርሽ ላይ ጎርፈሽ እለፊ።

11፤ በባሕር ላይ እጁን ዘረጋ መንግሥታትንም አናወጠ፤ ምሽጎችንም ያጠፉ ዘንድ እግዚአብሔር ስለ ከነዓን አገር አዘዘ።

12፤ እርሱም። አንቺ የተበደልሽ የሲዶና ድንግል ልጅ ሆይ፤ ከእንግዲህ ወዲህ ደስ አይበልሽ፤ ተነሥተሽ ወደ ኪቲም ተሻገሪ፤ በዚያም ደግሞ አታርፈም አለ።

13፤ እነሆ፤ የከለዳውያን አገር! ይህ ሕዝብ ሆኖ አይገኝም፤ አሦራውያን ለምድረ በዳ አራዊት ሰጥተውታል፤ ግንቦቻቸውን ሠሩ፤ አዳራሾችንም አፈረሱ፤ ባድማም አደረጉት።

14፤ እናንተ የተርሴስ መርከቦች ሆይ፤ ምሽጎችሁ ፈርሶአልና ዋይ በሉ።

15፤ በዚያም ቀን እንዲህ ይሆናል፤ ጢሮስ እንደ አንድ ንጉሥ ዘመን ሰባ ዓመት ያህል የተረሳች ትሆናለች፤ ከሰባ ዓመት በኋላ ግን ለጢሮስ በጋለሞታ ዘፈን እንደሚሆን እንዲሁ ይሆናል።

16፤ አንቺ የተረሳሽ ጋለሞታ ሆይ፤ መሰንቆ ያገር በከተማ ላይም ዙሪ፤ መታሰቢያም ይሆንልሽ ዘንድ ዜማን አሳምሪ ዘፈንሽንም አብገር።

17፤ ከሰባ ዓመትም በኋላ እግዚአብሔር ጢሮስን ይጎብኛታል፤ ወደ ዋጋዋም ትምለሳለች፤ ደግሞም በምድር ፊት ላይ ከሆኑ ከዓለም መንግሥታት ሁሉ ጋር ትገለጡታለች።

18፤ ንግድዋና ዋጋዋ ለእግዚአብሔር የተቀደሰ ይሆናል፤ ንግድዋም በልተው ይጠግቡ ዘንድ ማለፊያም ልብስ ይለብሱ ዘንድ በእግዚአብሔር ፊት ለሚኖሩ ይሆናል እንጂ በዕቃ ቤትና በግምጃ ቤት ውስጥ አይከተትም።

ምዕራፍ 24።

1፤ እነሆ፤ እግዚአብሔር ምድርን ባዶ ያደርጋታል፤ ባድማም ያደርጋታል፤ ይገለብጣትማል፤ በእርስዎም የተቀመጡትን ይበትናል።

2፤ እንደ ሕዝቡም እንዲሁ ካህኑ፤ እንደ ባሪያውም እንዲሁ ጌታው፤ እንደ ባሪያይቱም እንዲሁ እመቤትዋ፤ እንደሚገዛም እንዲሁ የሚሸጠው፤ እንደ አበዳሪውም እንዲሁ ተበዳሪው፤ እንደ ዕዳ አስከፋዩም እንዲሁ ዕዳ ከፋዩ ይሆናል።

3፤ ምድር መፈታትን ትፈታለች፤ ፈጽማም ትበላሻላች፤ እግዚአብሔር ይህን ቃል ተናግሮአልና።

4፤ ምድርም አለቀሰች ረገፈችም፤ ዓለም ደከመች ረገፈችም፤ የምድርም ሕዝብ ታላላቆች ደከሙ።

5፤ ምድርም ከሚቀመጡባት በታች ረከሳለች፤ ሕጉን ተላልፈዋልና፤ ሥርዓቱንም ለውጠዋልና፤ የዘላለሙንም ቃል ኪዳን አፍርሰዋልና።

6፤ ስለዚህ መርገም ምድርን ትበላለች በእርስዎም የተቀመጡ ይቀጣሉ፤ ስለዚህ የምድር ሰዎች ይቃጠላሉ ጥቂት ሰዎችም ይቀራሉ።

7፤ የወይን ጠጅ አለቀሰች፤ የወይን ንግድ ደከመች፤ ልባቸው ደስ ያለው ሁሉ ተከዙ።

8፤ የከበሮው ሐሜት ቀርቶአል፤ የደስተኞች ድምፅ ዝም ብሎአል፤ የመሰንቆ ደስታ ቀርቶአል።

9፤ እየዘፈኑም የወይን ጠጅን አይጠጡትም፤ የሚያሰክርም መጠጥ ለሚጠጡት መራራ ይሆናል።

10፤ ባድማ የሆነችው ከተማ ፈረሰች፤ ቤት ሁሉ ማንም እንዳይገባበት ተዘጋ።

11፤ ስለ ወይንም ጠጅ በአደባባይ ጩኸት ይሆናል፤ ደስታ ሁሉ ጨልሞአል፤ የምድርም ሐሜት ፈርሶአል።

12፤ ከተማይቱም ባድማ ሆናለች፤ በርዋም በጥፋት ተመትቶአል።

13፤ የወይራን ዛፍ እንደ መምታት፤ ከወይንም መከር በኋላ ቃርሚያውን እንደ መልቀም፤ እንዲሁ በምድር መካከል በአሕዛብም መካከል ይሆናል።

14፤ እነዚህ ድምፃቸውን ያነሣሉ፤ እልልም ይላሉ፤ ስለ እግዚአብሔር ክብርም ከባሕር ይጣራሉ።

15፤ ስለዚህ እግዚአብሔርን በምሥራቅ፤ የእስራኤልንም አምላክ የእግዚአብሔርንም ስም በባሕር ደሴቶች አክብሩ።

16፤ ለዳድቁ ክብር ይሁን የሚለውን ዝማሬ ከምድር ዳርቻ ሰምተናል። እኔ ግን። ከሳሁ፤ ከሳሁ፤ ወዮልኝ! ወንጀለኞች ወንጀለዋል፤ ወንጀለኞች እጅግ ወንጀለዋል አልሁ።

17፤ በምድር ላይ የምትኖር ሆይ፤ ፍርሃትና ገደል ወጥመድም በእንተ ላይ አሉ።

18፤ የሰማይ መስኮቶች ተከፍተዋልና፤ የምድርም መሠረት ተናውጣለችና ከፍርሃት ድምፅ የሸሸ በገደል ይወድቃል፤ ከገደልም የወጣ በወጥመድ ይያዛል።

19፤ ምድር ተሰባበረች፤ ምድር ፈጽማ ደቀቀች፤ ምድር ተነጥመች።

20፤ ምድር እንደ ሰካር ሰው ትንገዳገዳለች፤ እንደ ዳስም ትወዛወዛለች፤ መተላለፍዋ ይከብረባታል፤ ትወድቅማለች ደግማም አትነሣም።

21፤ በዚያም ቀን እንደዚህ ይሆናል፤ እግዚአብሔር በከፍታ ያለውን ሠራዊት በከፍታ ላይ፤ በምድርም ያሉትን ነገሥታት በምድር ላይ ይቀጣቸዋል።

22፤ ግዙተኞች በጉድጓድ እንደሚከማቹ በአንድነት ይከማቻሉ፤ በግዙት ቤትም ውስጥ ተዘግተው ይኖራሉ፤ ከብዙ ቀንም በኋላ ይገቡበቻሉ።

23፤ የሠራዊት ጌታ እግዚአብሔርም በጽዮን ተራራና በኢየሩሳሌም ላይ ይነግሣልና፤ በሽማግሌዎቹም ፊት ክብር ይሆናልና ጨረቃ ይታወቅል ፀሐይም ያፍራል።

ምዕራፍ 25።

1፤ አቤቱ፣ አንተ አምላኬ ነህ፤ ድንቅን ነገር የዱሮ ምክርን በታማኝነትና በእውነት አድርገሃልና ከፍ ከፍ አደርግሃለሁ ስምህንም አመሰግናለሁ።

2፤ ከተማይቱን የድንጋይ ክምር፣ የተመሸገችውን ከተማ ውድማ እንድትሆን፣ የነጥአንንም አዳራሽ ከተማ እንዳትሆን አድርገሃል፤ ከቶ አትሠራም።

3፤ ስለዚህ ኃይላኑ ወገኖች ያከብሩሃል፤ የጨካኞች አሕዛብ ከተማም ትፈራሃለች።

4፤ የጨካኞችም ቁጥር እስትንፋስ ቅጥርን እንደሚመታ ፀውሎ ነፋስ በሆነ ጊዜ፣ ለድሀው መጠጊያ፣ ለችግረኛው በጭንቁ ጊዜ መጠጊያ፣ ከውሽንፍር መሸሸጊያ ከሙቀትም ጥላ ሆነሃል።

5፤ እንደ ሙቀት በደረቅ ስፍራ የነጥአንን ጨኸት ዝም ታሰኛለህ፤ ሙቀትም በደመና ጥላ እንዲበርድ እንዲሁ የጨካኞች ዝማሬ ይዋረዳል።

6፤ የሠራዊት ጌታ እግዚአብሔርም ለሕዝብ ሁሉ በዚህ ተራራ ላይ ታላቅ የሰባ ግብግብ፣ ያረጀ የወይን ጠጅ፣ ቅልጥም የሞላባቸው የሰቡ ነገሮች፣ የጥሩና ያረጀ የወይን ጠጅ ግብግብ ያደርጋል።

7፤ በዚህም ተራራ ላይ በወገኖች ሁሉ ላይ የተጣለውን መጋረጃ፣ በአሕዛብም ሁሉ ላይ የተዘረጋውን መሸፈኛ ያጠፋል።

8፤ ሞትን ለዘላለም ይውጣል፤ ጌታ እግዚአብሔርም ከፊት ሁሉ እንባን ያብሳል፤ የሕዝቡን ስድብ ከምድር ሁሉ ላይ ያስወግዳል፤ እግዚአብሔር ተናግሮአልና።

9፤ በዚያም ቀን፣ እነሆ፣ አምላካችን ይህ ነው፤ ተስፋ አድርገንዋል፤ ያድነንማል፤ እግዚአብሔር ይህ ነው፤ ጠብቀንዋል፤ በማዳኑ ደስ ይለናል ሐሜትም እናደርጋለን ይባላል።

10፤ የእግዚአብሔርም እጅ በዚህ ተራራ ላይ ታርፋለች፣ ጭድም በጭቃ ውስጥ እንደሚረገጥ እንዲሁ ሞግብ በስፍራው ይረገጣል።

11፤ ዋናተኛም ሲዋኝ እጁን እንደሚዘረጋ፣ እንዲሁ በመካከሉ እጁን ይዘረጋል፤ ነገር ግን እግዚአብሔር ትዕቢቱን ከእጁ ተንኩል ጋር ያዋርዳል።

12፤ የተመሸገውንም ከፍ ከፍ ያለውንም ቅጥርህን ዝቅ ያደርገዋል፤ ያዋርደውማል፤ ወደ መሬትም እስከ አፈር ድረስ ይጥለዋል።

ምዕራፍ 26።

1፤ በዚያም ቀን ይህ ቅኔ በይሁዳ ምድር ይዘመራል። የጸናች ከተማ አለችን፤ ለቅጥርና ለምሽግ መድኃኒትን ያኖርባታል።

2፤ እውነትን የሚጠብቅ ጻድቅ ሕዝብ ይገባ ዘንድ በሮችን ክፈቱ።

3፤ በአንተ ታምናለችና በአንተ ለምትደገፍ ነፍስ ፈጽመህ በሰላም ትጠብቃለህ።

4፤ ጌታ እግዚአብሔር የዘላለም አምባ ነውና ለዘላለም በእግዚአብሔር ታመኑ።

5፤ በከፍታ የሚኖሩትን ሰዎች ዝቅ ያደርጋል፤ ከፍ ያለችውን ከተማ ያዋርዳል፤ እስከ መሬትም ድረስ ያዋርዳታል፤ እስከ አፈርም ድረስ ይጥላታል።

6፤ እግር፣ የድሀ እግርም የችግረኛም አረጋገጥ፣ ትረግጣታለች።

7፤ የጻድቃን መንገድ ቅን ናት፤ አንተ ቅን የሆንህ የጻድቃንን መንገድ ታቃናለህ።

8፤ አቤቱ፣ በፍርድህ መንገድ ተስፋ አድርገንሃል፤ ስምህም መታሰቢያህም የነፍሳችን ምኞት ነው።

9፤ ፍርድህን በምድር ባደረግህ ጊዜ በዓለም የሚኖሩት ጽድቅን ይማራሉና ነፍሴ በሌሊት ትናፍቅሃለች፣ መንፈሴም በውስጤ ወደ አንተ ትገሠግሃለች።

10፤ ለኃጢአተኛ ሞገስ ቢደረግለት ጽድቅን አይማርም፤ በቅኖች ምድር ክፉን ነገር ያደርጋል፤ የእግዚአብሔርንም ግርማ አይያም።

11፤ አቤቱ፣ እጅህ ከፍ ከፍ አለች አላዩምም፤ ነገር ግን በሕዝብህ ላይ ያለህን ቅንዓት አይተው ያፍራሉ፤ እሳትም ጠላቶችህን ትበላለች።

12፤ አቤቱ፣ ሥራችንን ሁሉ ሠርተህልናልና ሰላምን ትሰጠናለህ።

13፤ አቤቱ አምላካችን ሆይ፣ ከአንተ በቀር ሌሎች ጌቶች ገዝተውናል፤ ነገር ግን በአንተ ብቻ ስምህን እናስባለን።

14፤ እነርሱ ሞተዋል፤ በሕይወት አይኖሩም፤ ጠፍተዋል፤ አይነሡም፤ ስለዚህ አንተ ገብኝተሃቸዋል አጥፍተሃቸውማል፤ መታሰቢያቸውንም ሁሉ ምንምን አድርገሃል።

15፤ ሕዝብን አበዛህ፣ አቤቱ፣ ሕዝብን አበዛህ፤ አንተም ተከበርህ፤ የአገሪቱንም ዳርቻ ሁሉ አስፋህ።

16፤ አቤቱ፣ በመከራ ጊዜ ፈለጉህ፤ በገሰጽሃቸውም ጊዜ ለመናቸውን ወደ አንተ አፈሰሱ።

17፤ የፀነሰች ሴት ለመውለድ ስትቀርብ እንደምትጨነቅና በምጥ እንደምትጮኽ፤ አቤቱ፣ እንዲሁ በፊትህ ሆነናል።

18፤ እኛ ፀንሰናል ምጥም ይዞናል፤ ነፋስንም እንደምንወልድ ሆነናል፤ በምድርም ደኅንነት አላደረግንም፤ በዓለምም የሚኖሩ ይወድቃሉ።

19፤ ሙታንህ ሕያዋን ይሆናሉ፤ ሬሳዎችም ይነሣሉ። በምድር የምትኖሩ ሆይ፤ ጠልህ የብርሃን ጠል ነውና፤ ምድርም ሙታንን ታወጣለችና ንቁ ዘምሩም።

20፤ ሕዝቤ ሆይ፤ ና ወደ ቤትህም ግባ፤ ደጅህን በኋላህ ዝጋ ቊጣ እስኪያልፍ ድረስ ጥቂት ጊዜ ተሸሽግ።

21፤ በምድር በሚኖሩት ላይ በበደላቸው ምክንያት ቊጣውን ያመጣቸው ዘንድ፤ እነሆ፤ እግዚአብሔር ከስፍራው ይወጣል፤ ምድርም ደምዋን ትገልጣለች፤ ሙታኖችዋንም ከእንግዲህ ወዲህ አትከድንም።

ምዕራፍ 27።

1፤ በዚያም ቀን እግዚአብሔር ፈጣኑን እባብ ሌዋታንን ጠማጣውንም እባብ ሌዋታንን በጠንካራ በታላቅም በብርቱም ሰይፍ ይቀጣል፤ በባሕርም ውስጥ ያለውን ዘንዶ ይገድላል።

2፤ በዚያም ቀን ለተወደደው የወይን ቦታ ተቀኙለት።

3፤ እኔ እግዚአብሔር ጠባቂው ነኝ፤ ሁልጊዜ አጠጣዋለሁ፤ ማንም እንዳይጎዳው በሌሊትና በቀን እጠብቀዋለሁ።

4፤ አልቁጣም፤ እሾህና ነጠጎችን በእኔ ላይ ምነው በሰልፍ በነበሩ! በእነርሱ ላይ ተራምጄ በአንድነት ባቃጠልኋቸው ነበር።

5፤ ወይም ጉልበቴን ይያዝ፤ ከእኔ ጋር ሰላም ያድርግ፤ ከእኔ ጋር ሰላም ያድርግ።

6፤ በሚመጣው ዘመን ያዕቆብ ሥር ይሰድዳል፤ እስራኤልም ያብባል ይጨበጭብማል፤ በፍራያቸውም የዓለሙን ፊት ይሞላሉ።

7፤ በውኑ የመቱትን እንደ መታ እንዲሁ እርሱን መታውን? ወይስ እነርሱ እንደ ተገደሉበት መገደል እርሱ ተገደሎአልን?

8፤ ነዳቸው ሰደዳቸው ቀሠፋቸው፤ የምሥራቅ ነፋስ እንደሚነፍስበት ቀን በጠንካራ ፀውሎ አስወገዳቸው።

9፤ ስለዚህም የማምለኪያ ፀፀዶችና የፀሐይ ምስሎች ዳግመኛ እንዳይነሡ የመሠዊያውን ድንጋይ ሁሉ እንደ ደቀቀ እንደ ኖራ ድንጋይ ባደረገ ጊዜ፤ እንዲሁ የያዕቆብ በደል ይሰረያል፤ ይህም ኅጢአትን የማስወገድ ፍሬ ሁሉ ነው።

10፤ የተመሸገችው ከተማ ብቻዋን ሆነች፤ እንደ ምድረ በዳ ሆና የተፈታችና የተተወች መኖሪያ ናት፤ በዚያም ጥጃ ይሰማራል በዚያም ይተኛል ቅርንጫፍዋንም ይበላል።

11፤ ጫፎችዋ በደረቁ ጊዜ ይሰበራሉ፤ ሴቶችም መጥተው ያቃጥሉአቸዋል፤ የማያስተውል ሕዝብ ነውና ስለዚህ ፈጣሪው አይራራለትም ሠራውም ምሕረት አያደርግለትም።

12፤ በዚያም ቀን እንዲህ ይሆናል፤ እግዚአብሔር ከወንዝ ፈሳሽ ጀምሮ እስከ ግብጽ ወንዝ ድረስ እህሉን ይወቃል፤ እናንተም የእስራኤል ልጆች ሆይ፤ አንድ በአንድ ትሰበሰባላችሁ።

13፤ በዚያም ቀን እንዲህ ይሆናል፤ ታላቅ መለከት ይነፋል፤ በአሦርም የጠፉ፤ በግብጽ ምድርም የተሰደዱ ይመጣሉ፤ በተቀደሰውም ተራራ በኢየሩሳሌም ለእግዚአብሔር ይሰግዳሉ።

ምዕራፍ 28።

1፤ ለኤፍሬም ሰካሮች ትዕቢት አክሊል፤ በወይን ጠጅ ለተሸነፉ በወፍራም ሸለቆአቸው ራስ ላይ ላላችም ለረገፈች ለክብሩ ጌጥ አበባ ወዮ!

2፤ እነሆ፤ በጌታ ዘንድ ኃይል ብርቱ የሆነ አለ። እንደ በረዶ ወጨፎ፤ እንደሚያጠፋም ፀውሎ ነፋሱ፤ እንደሚያጥለቀልቅም እንደ ታላቅ ውኃ ፈሳሽ በጠነከረ እጅ ወደ ምድር ይጥላል።

3፤ የኤፍሬም ሰካሮች ትዕቢት አክሊል በእግር ይረገጣል፤

4፤ በወፍራሙ ሸለቆ ራስ ላይ ያለች የረገፈች የክብሩ ጌጥ አበባ ከመከር በፊት አስቀድማ እንደምትበስል በለስ ትሆናለች፤ ሰው ባያት ጊዜ በእጁ እንዳለች ይበላታል።

5፤ በዚያ ቀን የሠራዊት ጌታ እግዚአብሔር ለቀሩት ሕዝቡ የክብር ዘውድና የጌጥ አክሊል ይሆናል፤

6፤ በፍርድ ወንበር ላይ ለሚቀመጥም የፍርድ መንፈስ፤ ሰልፉን ወደ በር ለሚመልሱም ኃይል ይሆናል።

7፤ እነዚህም ደግሞ ከወይን ጠጅ የተነሣ ይስታሉ፤ ከሚያሰክርም መጠጥ የተነሣ ይፋንናሉ፤ ካህና ነቢዩ ከሚያሰክር መጠጥ የተነሣ ይስታሉ፤ በወይን ጠጅም ይዋጣሉ፤ ከሚያሰክርም መጠጥ የተነሣ ይፋንናሉ፤ በራእይ ይስታሉ፤ በፍርድም ይሰናከላሉ።

8፤ ማዕዱ ሁሉ ትፋትንና ርኩሳትን ተሞልቶአታል፤ ንጹሕ ስፍራ እንኳ የለም።

9፤ እውቀትን ለማን ያስተምረዋል? ወይስ ወሬ ማስተዋልን ለማን ይሰጣል? ወተትን ለተወ ወይስ ጡትን ለጣሉ ነው?

10፤ ትእዛዝ በትእዛዝ፤ ትእዛዝ በትእዛዝ፤ ሥርዓት በሥርዓት፤ ሥርዓት በሥርዓት፤ ጥቂት በዚህ ጥቂት በዚያ ነው።

11፤ በባዕድ አፍ በልዩም ልሳን ለዚህ ሕዝብ ይናገራል፤ እርሱም። ዕረፍት ይህች ናት።

12፤ የደከመውን አሳርፉ፤ ይህችም ማረፊያ ናት አላቸው፤ እነርሱ ግን መስማትን እንቢ አሉ።

13፤ ስለዚህ ሄደው ወደ ኋላ እንዲወድቁ እንዲሰበሩም ተጠምደውም እንዲያዙ የእግዚአብሔር ቃል ትእዛዝ በትእዛዝ፣ ትእዛዝ በትእዛዝ፣ ሥርዓት በሥርዓት፣ ሥርዓት በሥርዓት፣ ጥቂት በዚህ ጥቂት በዚያ ይሆንላቸዋል።

14፤ ስለዚህ በኢየሩሳሌም ያለውን ሕዝብ የምትገዙ ፌዘኞች ሆይ፣ የእግዚአብሔርን ቃል ስሙ።

15፤ እናንተም። ከሞት ጋር ቃል ኪዳን አድርገናል፣ ከሲኦልም ጋር ተማምለናል፤ ሐሰትን መሸሸጊያችን አድርገናልና፣ በሐሰትም ተሰውረናልና የሚትረፈረፍ መቅሠፍት ባለፈ ጊዜ አይደርስብንም ስላላችሁ።

16፤ ስለዚህ ጌታ እግዚአብሔር እንዲህ ይላል። እነሆ፣ በጽዮን ድንጋይን ለመሠረት አስቀምጣለሁ፤ የተፈተነውን፣ የከበረውን፣ መሠረቱ የጸናውን የማዕዘን ድንጋይ፤ የሚያምን አያፍርም።

17፤ ለገመድ ፍርድን ለቱንቢም ጽድቅን አደርጋለሁ፤ በረዶውም የሐሰትን መሸሸጊያ ይጠርጋል፣ ውጭችም መሰወሪያውን ያሰጥማሉ።

18፤ ከሞትም ጋር ያደረጋችሁት ቃል ኪዳን ይፈርሳል፣ ከሲኦልም ጋር የተማማላችሁት መሐላ አይጸናም፤ የሚትረፈረፍ መቅሠፍት ባለፈ ጊዜ ትረገጡበታላችሁ።

19፤ ባለፈም ጊዜ ይወስዳችኋል፤ ማለዳ ማለዳ ቀንና ሌሊት ያልፋል፤ ወሬውንም ማስተዋል ድንጋጤ ይሆናል።

20፤ ሰው በእርሱ ላይ ተዘርግቶ ቢተኛ አልጋው አጭር ነው፤ ሰውም ሰውነቱን መሸፈን ቢወድድ መጎናጸፊያ ጠባብ ነው።

21፤ እግዚአብሔርም ሥራውን ማለት እንግዳ ሥራውን ይሠራ ዘንድ፣ አድራጎቱንም ማለት ያልታወቀውን አድራጎቱን ያደርግ ዘንድ በፕራሲም ተራራ እንደ ነበረ ይነሣል፣ በገባዎንም ሸለቆ እንደ ነበረ ይቈጣል።

22፤ አሁንም በምድር ሁሉ ላይ የሚጸናውን የጥፋት ትእዛዝ ከሠራዊት ጌታ ከእግዚአብሔር ዘንድ ሰምቻለሁና እስራት እንዳይጸንባችሁ አታፈዙ።

23፤ አድምጡ ድምጹንም ስሙ፤ ልብ አድርጉ ንግግራንም ስሙ።

24፤ በውኑ ገበሬ ሊዘራ ሁልጊዜ ያርሳልን? ወይስ ሁልጊዜ እርሻውን ይገለግላልን?

25፤ ንሉንስ ይከሰክሳልን? እርሻውን ባስተካከለ ጊዜ ጥቁሩን አዝሙድ፣ ከሙኑንም፣ ስንዴውንም በተርታ፣ ገብሱንም በስፍራው፣ አጃንም በደረጃው የሚዘራ አይደለምን?

26፤ ይህንም ብልሃት አምላኩ ያስታውቀዋል ያስተምረውማል።

27፤ ጥቁሩ አዝሙድ በተሳለች መሄጃ አያኬድም፣ የሰረገላም መንኰራኩር በከሙን ላይ አይዘርም፤ ነገር ግን ጥቁሩ አዝሙድ በሽመል ከሙኑም በበትር ይወቃል።

28፤ የእንጀራ እህል ይደቅቃልን? ለዘላለም አያኬደውም፤ የሰረገላውን መንኰራኩርና ፈረሶቹን ምንም ቢያስኬድበት አያደቅቀውም።

29፤ ይህም ደግሞ ድንቅ ምክር ከሚመክር በግብሩም ማለፊያ ከሆነው ከሠራዊት ጌታ ከእግዚአብሔር ወጥቶአል።

ምዕራፍ 29።

1፤ ዳዊት ለሰፈረባት ከተማ ለአርኤል ወዮላት! ዓመት በዓመት ላይ ጨምሩ፣ በዓላትም ይመለሱ።

2፤ አርኤልንም አስጨንቃለሁ፣ ልቅሶና ዋይታም ይሆንባታል፤ እንደ አርኤልም ትሆንልኛለች።

3፤ በዙሪያሽም እሰፍራለሁ፣ በቅጥርም ከብቤ አስጨንቅሻለሁ፣ አምባም በላይሽ አቆማለሁ።

4፤ ትዋረጃማለሽ፣ በመሬትም ላይ ሆነሽ ትናገራለሽ፣ ቃልሽም ዝቅ ብሎ ከአፈር ይወጣል፤ ድምፅሽም ከመሬት እንደሚወጣ እንደ መናፍስት ጠሪ ድምፅ ይሆናል፣ ቃልሽም ከአፈር ወጥቶ ይጮኻል።

5፤ ነገር ግን የጠላቶችሽ ብዛት እንደ ደቀቀ ትቢያ፣ የጨካኞችም ብዛት እንደሚያልፍ ገለባ ይሆናል።

6፤ ድንገትም ፈጥኖ የሠራዊት ጌታ እግዚአብሔር በነጎድጓድ፣ በምድርም መናወጥ፣ በታላቅም ድምፅ፣ በወውሎ ነፋስም፣ በወጨፎም፣ በምትበላም በእሳት ነበልባል ይጎበኛታል።

7፤ በአርኤልም ላይ የሚዋጉ፣ እርስዎንና ምሽግዎንም የሚወጉ የሚያስጨንቁትም፣ የአሕዛብ ሁሉ ብዛት እንደ ሕልምና እንደ ሌሊት ራእይ ይሆናል።

8፤ ተርቦም እንደሚያልም ሰው ይሆናል፤ በሕልሙም፣ እነሆ፣ ይበላል፣ ነገር ግን ይነቃል ሰውነቱም ባዶ ነው፤ ተጠምቶም እንደሚያልም ሰው ይሆናል፤ በሕልሙም፣ እነሆ፣ ይጠጣል፣ ነገር ግን ይነቃል፣ እነሆም፣ ይዝላል ሰውነቱም አምሮት አለው፤ እንዲሁ የጽዮንን ተራራ የሚወጉ የአሕዛብ ሁሉ ብዛት ይሆናል።

9፤ ተደነቁ ደንግጡም፤ ተጨፈኑም ዕውሮችም ሁኑ፤ በወይን ጠጅ አይሁን እንጂ ሰከሩ፤ በሚያስክር መጠጥ አይሁን እንጂ ተንገደገዱ።

10፤ እግዚአብሔር የእንቅልፍ መንፈስ አፍስሶባችኋል ዓይኖቻችሁን ነቢያትንም ጨፍኖባችኋል ራሶቻችሁን ባለ ራእዮችን ሸፍኖባችኋል።

11፤ ራዕይም ሁሉ እንደ ታተመ መጽሐፍ ቃል ሆኖባችኋል፤ ማንበብንም ለሚያውቅ። ይህን አንብብ ብለው በሰጡት ጊዜ እርሱ። ታትሞአልና አልችልም ይላቸዋል፤

12፤ ደግሞም መጽሐፉን ማንበብን ለማያውቅ። ይህን አንብብ ብለው በሰጡት ጊዜ እርሱ። ማንበብ አላውቅም ይላቸዋል።

13፤ ጌታም። ይህ ሕዝብ በአፋ ወደ እኔ ይቀርባልና፤ በከንፈርቼም ያከብረኛልና፤ ልቡ ግን ከእኔ የራቀ ነውና፤ በሰዎች ሥርዓትና ትምህርት ብቻ ይፈራኛልና

14፤ ስለዚህ፤ እነሆ፤ ድንቅ ነገርን በዚህ ሕዝብ መካከል፤ ድንቅ ነገርን ተአምራትንም፤ እንደ ገና አደርጋለሁ፤ የጥበቦችም ጥበብ ትጠፋለች፤ የአስተዋዮችም ማስተዋል ትሰወራለች።

15፤ ምክራቸውን ጥልቅ አድርገው ከእግዚአብሔር ለሚሰውሩ፤ ሥራቸውንም በጨለማ ውስጥ አድርገው። ማን ያየናል? ወይስ ማን ያውቀናል? ለሚሉ ወዮላቸው!

16፤ ይህ የእናንተ ጠግምነት ነው፤ እንደ ሸክላ ሠሪ ጭቃ የምትቁጠሩ አይደላችሁምን? በውኑ ሥራ ሠራውን። አልሠራሽኝም ይለዋልን? ወይስ የተደረገው አድራጊውን። አታስተውልም ይለዋልን?

17፤ ሊባኖስ እንደ ፍሬያማ እርሻ ሊለወጥ ፍሬያማውም እርሻ እንደ ዱር ሊቁጠር ጥቂት ዘመን የቀረ አይደለምን?

18፤ በዚያም ቀን ደንቆሮች የመጽሐፍን ቃል ይሰማሉ፤ የዕውሮችም ዓይኖች ከጭጋግና ከጨለማ ተለይተው ያያሉ።

19፤ የዋሃን ደስታቸውን በእግዚአብሔር ያበዛሉ፤ በሰዎች መካከል ያሉ ችግሮችም ሐሜትን በእስራኤል ቅዱስ ያደርጋሉ።

20፤ ጨካኝ ሰው አልቆአልና፤ ፌዘኛውም ጠፍቶአልና፤ ለኃጢአትም የደፈጡ ሁሉ ይቁረጣሉና፤

21፤ እነዚህም ሰውን በነገር በደለኛ የሚያደርጉ፤ በበርም ለሚገሥጸው አሸክላ የሚያኖሩ፤ ጸድቁንም በከንቱ ነገር የሚያስቱ ናቸው።

22፤ ስለዚህ አብርሃምን የተቤገፍ እግዚአብሔር ስለ ያዕቆብ ቤት እንዲህ ይላል። ያዕቆብ አሁን አያፍርም፤ ፊቱም አሁን አይለወጥም።

23፤ ነገር ግን የእጅን ሥራ ልጆቹን በመካከሉ ባያቸው ጊዜ ስሜን ይቀድሳሉ፤ የያዕቆብንም ቅዱስ ይቀድሳሉ፤ የእስራኤልንም አምላክ ይፈራሉ።

24፤ በመንፈስም የሳቱ ማስተዋልን ያውቃሉ፤ የሚያጉረመርሙም ትምህርትን ይቀበላሉ።

ምዕራፍ 30።

1፤ ለዓመፀኞች ልጆች ወዮላቸው! ይላል እግዚአብሔር፤ ከእኔ ዘንድ ያልሆነን ምክር ይመክራሉ፤ ኃጢአትንም በኃጢአት ላይ ይጨምሩ ዘንድ ከመንፈሴ ዘንድ ያልሆነውን ቃል ኪዳን ያደርጋሉ።

2፤ ከአፌም ነገርን ሳይጠይቁ በፈርዖን ኃይል ይጸኑ ዘንድ በግብጽም ጥላ ይታመኑ ዘንድ ወደ ግብጽ እንዲወርዱ ይሄዳሉ።

3፤ ስለዚህ የፈርዖን ኃይል እፍረት በግብጽም ጥላ መታመን ስድብ ይሆንባችኋል።

4፤ አለቆች ምንም በጣኔዎስ ቢሆኑ፤ መልክተኞችም ምንም ወደ ሓኔስ ቢደርሱ፤

5፤ ሁላቸው ይጠቅሙአቸው ዘንድ ስለማይችሉ፤ እፍረትና ስድብ እንጂ ረድኤትና ረብ ስለማይሆኑ ሕዝብ ያፍራሉ።

6፤ በደቡብ ስላሉ እንስሶች የተነገረ ሸክም። ተባትና እንስት አንበሳ እፋኝትም ነዘር እባብም በሚወጡባት በመከራና በጭንቀት ምድር በኩል ብልጥግናቸውን በአህዮች ጫንቃ ላይ መዛግብቶቻቸውንም በግመሎች ሻኛ ላይ እየጫኑ ወደማይጠቅሙአቸው ሕዝብ ይሄዳሉ።

7፤ የግብጽ እርዳታ ከንቱና ምናምን ነው፤ ስለዚህ ስሙን። በቤት የሚቀመጥ ረዓብ ብዬ ጠርቼዋለሁ።

8፤ አሁንም ሂድ፤ ለሚመጣውም ዘመን ለዘላለም እንዲሆን በሰሌዳ ላይ በመጽሐፍም ውስጥ ጻፍላቸው።

9፤ ዓመፀኛ ወገንና የእግዚአብሔርን ሕግ ለመስማት የማይወድዱ የሐሰት ልጆች ናቸውና፤

10፤ ባለ ራዕዮችን። አትመልከቱ ይላሉ፤ ነቢያትንም። ጣፋጩንና አታላዩን ነገር እንጂ ቅኑን ነገር አትንገሩን ከመንገድ ፈቀቅ በሉ።

11፤ ከጎዳናውም ዘወር በሉ፤ የእስራኤልንም ቅዱስ ከእኛ ዘንድ አስወግዱ ይሉአቸዋል።

12፤ ስለዚህ የእስራኤል ቅዱስ እንዲህ ይላል። ይህችን ቃል አቃልላችኋልና፤ በግፍና በጠማምነት ታምናችኋልና፤ በእርሱም ተደግፋችኋልና

13፤ ስለዚህ ይህ በደል አዘብዝቦ ለመፍረስ እንደ ቀረበ፤ አፈራረሱም ፈጥኖ ድንገት እንደሚመጣ እንደ ረጅም ቅጥር ይሆንባችኋል።

14፤ የሸክለኛ ማድጋ እንደሚሰበር ይሰብረዋል፤ ሳይራራም ያደቅቀዋል፤ ከሰባራውም እሳት ከማንደጃ የሚወስዱበት ወይም ውኃ ከጉድጓድ የሚቀዱበት ገል አይገኝም።

15፤ የእስራኤል ቅዱስ፤ ጌታ እግዚአብሔር እንዲህ ይላልና። በመመለስና በማረፍ ትድናላችሁ፤ በጸጥታና በመታመን ኃይል ይሆንላችኋል፤ እናንተም እንቢ አላችሁ።

16፤ ነገር ግን። በፈረስ ላይ ትቀምጠን እንሸሻለን እንጂ እንዲህ አይሆንም አላችሁ። ስለዚህም ትሸሻላችሁ፤ ደግሞም። በፈጣን ፈረስ ላይ እንቀመጣለን አላችሁ። ስለዚህም የሚያሳድዱአችሁ ፈጣኖች ይሆናሉ።

17፤ ከአንድ ሰው ዛቻ የተነሣ ሺህ ሰዎች ይሸሻሉ፤ እናንተም በተራራ ራስ ላይ እንዳለ ምሰሶ፤ በኮረብታም ላይ እንዳለ ምልክት ሆናችሁ እስክትቀሩ ድረስ፤ ከአምስት ሰዎች ዛቻ የተነሣ ትሸሻላችሁ።

18፤ እግዚአብሔርም የፍርድ አምላክ ነውና ስለዚህ እግዚአብሔር ይራራላችሁ ዘንድ ይታገላል፤ ይምራችሁም ዘንድ ከፍ ከፍ ይላል፤ እርሱን በመተማመን የሚጠባበቁ ሁሉ በፀዓን ናቸው።

19፤ በኢየሩሳሌም ውስጥ በጽዮን የምትኖሩ ሕዝብ ሆይ፤ ከእንግዲህ ወዲህ አታለቅሱም፤ በጨኸትም ድምፅ ይራራልሃል፤ በሰማም ጊዜ ይመልስልሃል።

20፤ ጌታም የጭንቀትን እንጀራና የመከራን ውኃ ቢሰጥህም አስተማሪህ እንግዲህ ከአንተ አይሰወርም፤ ዓይኖችህ ግን አስተማሪህን ያያሉ።

21፤ ወደ ቀኝም ወደ ግራም ፈቀቅ ብትል ጆሮችህ በኋላህ። መንገዱ ይህች ናት በእርስዎም ሂድ የሚለውን ቃል ይሰማሉ።

22፤ በብርም የተለበጡትን የተቀረጹትን ምስሎችህን በወርቅም የተለበጡትን ቀልጠው የተሠሩትን ምስሎችህን ታረክሳለህ፤ እንደ ርኩስም ነገር ትጥላቸዋለህ። ወግዱ ትላቸውማለህ።

23፤ በምድርም ለተዘራው ዘርህ ዝናብ ይሰጣል፤ ከምድርም ፍሬ የሚወጣ እንጀራ ወፍራምና ብዙ ይሆናል። በዚያም ቀን ከብቶችህ በሰፊ መስክ ይሰማራሉ፤

24፤ መሬትንም የሚያርሱ በሬዎችና አህዮች በመንሸና በወንፊት የነጻውን ጨው ጨው የሚለውን ገፈራ ይበላሉ።

25፤ በታላቅም እልቂት ቀን ግንቦች በወደቁ ጊዜ በረጅሙ ተራራ ሁሉ ከፍ ባለውም ኮረብታ ሁሉ ላይ ወንዞችና የውኃ ፈሳሾች ይሆናሉ።

26፤ እግዚአብሔርም የሕዝቡን ስብራት በጠገን ዕለት፤ መቅሰፍቱ የቁሰለውንም በፈወሰ ዕለት፤ የጨረቃ ብርሃን እንደ ፀሐይ ብርሃን፤ የፀሐይም ብርሃን እንደ ሰባት ቀን ብርሃን ሰባት እጥፍ ይሆናል።

27፤ እነሆ፤ የእግዚአብሔር ስም ከሚነድድ ቊጣ ከሚትጎለጎልም ጢስ ጋር ከሩቅ ይመጣል፤ ከንፈሮቹም ቊጣን የሞሉ ናቸው። ምላሱም እንደምትበላ እሳት ናት፤

28፤ እስትንፋሱም አሕዛብን በአጥፊ ወንፊት ሊነፋቸው እንደሚያጥለቀልቅ እስከ አንገትም እንደሚደርስ ወንዝ ነው፤ በሕዝብም መንጋጋ የሚያስት ልንም ይሆናል።

29፤ ዝማሬ በተቀደሰች የዐውደ ዓመት ሌሊት እንደሚሆን ዝማሬ ይሆንላችኋል፤ ወደ እግዚአብሔርም ተራራ ወደ

እስራኤል አምባ ይመጣ ዘንድ እንቢልታ ይዞ እንደሚሄድ ሰው የልብ ደስታ ይሆንላችኋል።

30፤ እግዚአብሔርም ክቡር ድምፁን ያሰማል፤ የክንዱንም መውረድ በሚነድድ ቊጣውና በምትበላ እሳት ነበልባል በዐውሎ ነፋስም በወጨፎም በበረዶ ጠጠርም ይገልጣል።

31፤ አሦርም በበትር ከመታው ከእግዚአብሔር ድምፅ የተነሣ ይደነግጣል።

32፤ እግዚአብሔር በላዩ በሚያወርድበት የታዘዘበቱ የበትር ድብደባ ሁሉ በከበሮና በመሰንቆ ይሆናል፤ በጦርነትም ክንዱን አንሥቶ ይዋጋቸዋል።

33፤ ከቀድሞም ጀምሮ የማቃጠያ ስፍራ ተዘጋጅታለች፤ ለንጉሥም ተበጅታለች፤ ጥልቅና ሰፊም አድርጎአታል፤ እሳትና ብዙ ማገዶ ተከምሮአል፤ የእግዚአብሔርም እስትንፋስ እንደ ዲን ፈሳሽ ያቃጥለዋል።

ምዕራፍ 31።

1፤ ስለ እርዳታ ወደ ግብጽ ለሚወርዱ በፈረሶችም ለሚደገፉ፤ ስለ ብዛታቸውም በሰረገሎች፤ እጅግ ብርቱዎችም ስለ ሆኑ በፈረሰኞች ለሚታመኑ፤ ወደ እስራኤልም ቅዱስ ለማይመለከቱ እግዚአብሔርንም ለማይፈልጉ ወዮላቸው!

2፤ እርሱ ግን ደግሞ ጠቢብ ነው፤ ክፉንም ነገር ያመጣል፤ ቃሉንም አይመልስም፤ በክፉም አድራጊዎች ቤት ላይ በደልንም በሚሠሩ ረዳት ላይ ይነሣል።

3፤ ግብጻውያን ሰዎች እንጂ አምላክ አይደሉም፤ ፈረሶቻቸውም ሥጋ እንጂ መንፈስ አይደሉም፤ እግዚአብሔርም እጁን በዘረጋ ጊዜ፤ ረጂው ይሰናከላል ተረጂውም ይወድቃል፤ ሁሉም በአንድ ላይ ይጠፋሉ።

4፤ እግዚአብሔርም እንዲህ ይለኛልና። አንበሳ ወይም የአንበሳ ደቦል በንጥቂያው ላይ ሲያገላ፤ ብዙ እረኞች ቢከማቹበት ከቃላቸው እንደማይፈራ ከድምፃቸውም እንደማይዋረድ፤ እንዲሁ የሠራዊት ጌታ እግዚአብሔር በጽዮን ተራራና በኮረብታ ላይ ይዋጋ ዘንድ ይወርዳል።

5፤ እንደሚበርር ወፍ እንዲሁ የሠራዊት ጌታ እግዚአብሔር ኢየሩሳሌምን ይጋርዳታል፤ ይከልላታል፤ ይታደጋታል፤ አልፎም ያድናታል።

6፤ እናንተ የእስራኤል ልጆች ሆይ፤ አጥብቃችሁ ወደ ዐመፃችሁበት ተመለሱ።

7፤ በዚያም ቀን እያንዳንዳቸው እጆቻቸው ለኃጢአት የሠሩላቸውን የብሩንና የወርቁን ጣዖቶቻቸውን ይጥላሉ።

8፤ አሦርም የሰው ባልሆነ ሰይፍ ይወድቃል፤ የሰውም ያልሆነ ሰይፍ ይበላላል፤ ከሰይፍም ይሸሻሉ ጎበዛዝቱም ገባሮች ይሆናሉ።

9፤ አምባው ከፍርሃት የተነሣ ያልፋል መሳፍንቱም ከዓላማው የተነሣ ይደነግጣሉ፤ ይላል እሳቱ በጽዮን እቶኑም በአያሩሳሌም የሆነ እግዚአብሔር።

ምዕራፍ 32።

1፤ እነሆ፤ ንጉሥ በጽድቅ ይነግሣል፤ መሳፍንትም በፍርድ ይገዛሉ።

2፤ ሰውም ከነፋስ እንደ መሸሸጊያ ከዐውሎ ነፋስም እንደ መጠጊያ፤ በጥም ቦታም እንደ ወንዝ ፈሳሽ፤ በበረሃም አገር እንደ ትልቅ ድንጋይ ጥላ ይሆናል።

3፤ የሚያዩትም ሰዎች ዓይኖች አይጨፈኑም፤ የሚሰሙትም ጆሮች ያደምጣሉ።

4፤ ጥንቃቄ የሌላቸው ሰዎች ልብ እውቀትን ታስተውላለች፤ የተብታቦችም ምላስ ደገና አድርጋ ትናገራለች።

5፤ ከእንግዲህ ወዲህ ሰነፍ ከበርቴ ተብሎ አይጠራም፤ ንፋግም ለጋስ አይባልም።

6፤ ሰነፍ ግን ስንፍናን ይናገራል፤ ልቡም ዝንጉነትን ይፈጽም ዘንድ በእግዚአብሔርም ላይ ስህተትን ይናገር ዘንድ የተራባቸውንም ሰውነት ባዶ ያደርግ ዘንድ ከተጠማም ሰው መጠጥን ይቁርጥ ዘንድ በደልን ይሠራል።

7፤ የንፋግም ዕቃ ክፉ ናት፤ ችግረኛ ቅን ነገርን በተናገረ ጊዜ እንኳ እርሱ በሐሰት ቃል ደሀውን ያጠፋ ዘንድ ክፉን አሳብ ያሰባል።

8፤ ከበርቴ ሰው ግን ለመከበር ያስባል፤ በመከበርም ጸንቶ ይኖራል።

9፤ እናንተ ዓለመኞች ሴቶች ሆይ፤ ተነሡ ድምጫንም ስሙ፤ እናንተ ተማምናችሁ የምትቀመጡ ሴቶች ልጆች ሆይ፤ ንግግራን አድምጡ።

10፤ እናንተ ተማምናችሁ የምትቀመጡ ሴቶች ሆይ፤ ወይንን መቀረጥ ይጠፋልና፤ ፍሬም ማከማቸት አይመጣምና ከዓመትና ከጥቂት ቀን በኋላ ትንቀጠቀጣላችሁ።

11፤ እናንተ ዓለመኞች ሴቶች ሆይ፤ ተጠንቀቁ፤ ተማምናችሁም የምትቀመጡ ሆይ፤ ተንቀጥቀጡ፤ ልብሳችሁን አውልቁ፤ ዕራቁታችሁን ሁኑ፤ ወገባችሁንም በማቅ ታጠቁ።

12፤ ስለ ተወደደችውም እርሻ ስለሚያፈራውም ወይን ደረታችሁን ድቁ።

13፤ በሕዝቤ ምድር ላይ፤ በደስታ ከተማ ባሉት በደስታ ቤቶች ሁሉ ላይ እሾህና ነርንችት ይወጣቸዋል፤

14፤ አዳራሹ ወና ትሆናለችና፤ የብዙ ሰውም ከተማ ትለቀቃለችና፤ አምባውና ግንቡም ለዘላለም ዋሻ፤ የምድረ በዳም አህያ ደስታ፤ የመንጎችም ማሰማርያ ይሆናልና።

15፤ ይህም፤ መንፈስ ከላይ እስኪፈስስልን፤ ምድረ በዳውም ፍሬያማ እርሻ እስኪሆን፤ ፍሬያማውም እርሻ ዱር ተብሎ እስኪቁጠር ድረስ ይሆናል።

16፤ ከዚያ በኋላ ፍርድ በምድረ በዳ ይኖራል፤ ጽድቅም በፍሬያማው እርሻ ያድራል።

17፤ የጽድቅም ሥራ ሰላም፤ የጽድቅም ፍሬ ለዘላለም ጸጥታና መታመን ይሆናል።

18፤ ሕዝቤም በሰላም ማደሪያ በታመነም ቤት በጸጥተኛ ማረፊያ ይቀመጣል።

19፤ በረዶ ግን በዱር ላይ ይወርዳል፤ ከተማም ፈጽማ ትዋረዳለች።

20፤ እናንተ የበሬና የአህያ እግር እየነዳችሁ በውኃ ሁሉ አጠገብ የምትዘፋ ብፁዓን ናችሁ።

ምዕራፍ 33።

1፤ አንተ ሳትጠፋ የምታጠፋ፤ በአንተም ላይ ወንጀል ሳይደረግ ወንጀል የምታደርግ ወዮልህ! ማጥፋትን በተውህ ጊዜ ትጠፋለህ፤ መወንጀልንም በተውህ ጊዜ ይወነጅሉሃል።

2፤ አቤቱ፤ ማረን፤ አንተን ተማምናል፤ ጥዋት ጥዋት ክንድ በመከራም ጊዜ ማዳን ሁነን።

3፤ ከፍጅት ድምፅ ወገኖች ሸሹ፤ በመነሣትህም አሕዛብ ተበተኑ።

4፤ አንበጣ እንደሚሰበሰብ ምርኮአችሁ ትሰበሰባለች፤ ኩብኩባም እንደሚዘልል ሰዎች ይዘልሉባታል።

5፤ እግዚአብሔር በአርያም ተቀምጦአልና ከፍ ከፍ አለ፤ ጽዮንን በፍርድና በጽድቅ ሞላት።

6፤ የዘመንህም ጸጥታ፤ የመድኃኒት ብዛት፤ ጥበብና እውቀት ይሆናል፤ እግዚአብሔርን መፍራት መዝገቡ ነው።

7፤ እነሆ፤ ኃይለኞቻቸው በሜዳ ይጮኻሉ፤ የሰላም መልእክተኞች መራራ ልቅሶ ያለቅሳሉ።

8፤ መንገዶች ባድማ ሆኑ፤ ተላላፊም ቀረ፤ እርሱም ቃል ኪዳንን አፈረሰ ከተሞችንም ናቀ ሰውንም አልተመለከተም።

9፤ ምድሪቱ አለቀሰች ከሳችም፤ ሊባኖስ አፈረ ጠወለገም፤ ሳርን እንደ ምድረ በዳ ሆነ፤ ባሳንና ቀርሜሎስ ቅጠላቸውን አረገፉ።

10፤ አሁን እነሣለሁ ይላል እግዚአብሔር፤ አሁን እከበራለሁ፤ አሁን ከፍ ከፍ አላለሁ።

11፤ ገለባን ትፀንሳላችሁ፤ እብቅንም ትወልዳላችሁ፤ እስትንፋሳችሁ የምትበላችሁ እሳት ናት።

12፤ አሕዛብም እንደ ተቃጠለ ኖራ፤ ተቈርጦም በእሳት እንደ ተቃጠለ እሾህ ይሆናሉ።

13፤ እናንተ በሩቅ ያላችሁ የሠራሁትን ስሙ፤ እናንተም በቅርብ ያላችሁ ኃይሌን እወቁ።

14፤ በጽዮን ያሉ ኃጢአተኞች ፈሩ፤ መንቀጠቀጥ ዝንጉዎቹን ያዘ፤ ከምትበላ እሳት ጋር መኖርን የሚችል ከእኛ ማን አለ? ለዘላለምም ከምትነድድ እሳት ጋር መኖርን የሚችል ከእኛ ማን አለ?

15፤ በጽዮን የሚሄድ ቅን ነገርንም የሚናገር፤ በሽንገላ የሚገኝ ትርፍን የሚንቅ፤ መማለጃን ከመጨበጥ እጁን የሚያራግፍ፤ ደም ማፍሰስን ከመስማት ጆሮቹን የሚያደነቀር፤ ክፋትንም ከማየት ዓይኖቹን የሚጨፍን ነው።

16፤ እርሱ ከፍ ባለ ስፍራ ይቀመጣል፤ ጠንካራ አምባ መጠጊያው ይሆናል፤ እንጀራም ይሰጠዋል፤ ውኃውም የታመነች ትሆናለች።

17፤ ዓይኖችህ ንጉሥን በውበቱ ያዩታል፤ እነርሱም በሩቅ ያለች ምድርን ያዩኡታል።

18፤ ልብሀም። ጸሐፊ ወዴት አለ? መዛኝስ ወዴት አለ? ግንቦቹንስ የቈጠረ ወዴት አለ? ብሎ የሚያስፈራ ነገር ያሰባል።

19፤ ጨካኝን ሕዝብ፤ ቋንቋው ለማስተዋል ጥልቅ የሆነውንና አንደበቱ ለማስተዋል ጸያፍ የሆነውን ሕዝብ፤ አታይም።

20፤ የበዓላችንን ከተማ ጽዮንን ተመልከት፤ ዓይኖችህ የሰላም ማደሪያ፤ ካስማውም ለዘላለም የማይነቀል አውታሩም ሁሉ የማይበጠስ፤ የማይወገድ ድንኳን የሆነውን ኢየሩሳሌምን ያያሉ።

21፤ እግዚአብሔር በዚያ የሰፊ ወንዞችና የመስኖች ስፍራ ሆኖ ከእኛ ጋር በግርማ ይሆናል፤ የሚቀዘፉ መርከቦች አይገቡባትም፤ ታላላቆችም መርከቦች አያልፉባትም።

22፤ እግዚአብሔር ፈራጃችን ነው፤ እግዚአብሔር ሕግን ሰጪያችን ነው፤ እግዚአብሔር ንጉሣችን ነው፤ እርሱ ያድነናል።

23፤ ገመዶችህ ላልተዋል፤ ደቀላቸውንም አላጸኑም፤ ሸራውንም መዘርጋት አልቻሉም። በዚያም ጊዜ የብዙ ምርኮ ብዝበዛ ተከፈለ፤ አንካሶች እንኳ ብዝበዛውን በዘበዙ።

24፤ በዚያም የሚቀመጥ። ታምሚአለሁ አይልም፤ በእርስዎም ለሚቀመጡ ሰዎች በደላቸው ይቅር ይባላላቸዋል።

ምዕራፍ 34።

1፤ እናንተ አሕዛብ ሆይ፤ ቅረቡ፤ ስሙ፤ እናንተ ወገኖች ሆይ፤ አድምጡ፤ ምድርና ሙላዎቹ ዓለምና ከእርስዎ የሚወጣ ሁሉ ይስሙ።

2፤ የእግዚአብሔር ቍጣ በአሕዛብ ሁሉ ላይ መዓቱም በሠራዊታቸው ሁሉ ላይ ነው፤ ፈጽሞ አጠፋቸው፤ ለመታረድም አላልፎ ሰጣቸው።

3፤ ከእነርሱም የተገደሉት ይጣላሉ፤ የፊሳቸውም ግማት ይሸታል፤ ተራሮችም ከደማቸው የተነሣ ይርሳሉ።

4፤ የሰማይም ሠራዊት ሁሉ ይበሰብሳሉ፤ ሰማያትም እንደ መጽሐፍ ጥቅልል ይጠቀላሉ፤ ከወይንና ከበለሰም ቅጠል እንደሚረግፍ ሠራዊታቸው ሁሉ ይረግፋል።

5፤ ሰይፌ በሰማይ ሆና እስክትረካ ድረስ ጠጥታለች፤ እነሆ፤ በኤዶም ያስና በረገምሁት ሕዝብ ላይ ለፍርድ ትወርዳለች።

6፤ እግዚአብሔር መሥዋዕት በባሰራ፤ ታላቅም እርድ በኤዶም ያስ ምድር አለውና የእግዚአብሔር ሰይፍ በደም ተሞልታለች፤ በስብም፤ በበግ ጠቦትና በፍየል ደምም፤ በአውራም በግ ኩላሊት ስብ ወፍራለች።

7፤ ጎሽ ከእነርሱ ጋር፤ ወይፈኖችም ከኮርማዎች ጋር ይወድቃሉ፤ ምድራቸውም በደም ትረካለች፤ አፈራቸውም በስብ ትወፍራለች።

8፤ የእግዚአብሔር የበቀሉ ቀን፤ ስለ ጽዮንም ክርክር የብድራት ዓመት ነው።

9፤ የኤዶም ያስም ፈሳሾች ዝፍት ሆነው ይለወጣሉ፤ አፈርዋም ዲን ይሆናል፤ መሬትዋም የሚቀጠል ዝፍት ትሆናለች።

10፤ በሌሊትና በቀንም አትጠፋም፤ ጠስዋም ለዘላለም ይወጣል፤ ከትውልድ እስከ ትውልድም ድረስ ባደማ ሆና ትኖራለች፤ ለዘላለም ዓለም ማንም አያልፍባትም።

11፤ ጭልፊትና ጃርት ግን ይወርሱአታል፤ ጉጉትና ቍራም ይኖሩባታል፤ በላይዋም የመፍረስ ገመድና የባዶነት ቱንቢ ይዘረጋባታል።

12፤ መሳፍንቶችዋን ወደ መንግሥት ይጠራሉ፤ ነገር ግን ማንም አይገኝባትም፤ አለቆችዋም ሁሉ ምናምኖች ይሆናሉ።

13፤ በአዳራሾችዋም እሾህ በቅጥሮችዋም ሳማን አሜከላ ይበቅሉባታል፤ የቀበሮም ማደሪያና የሰጎን ስፍራ ትሆናለች።

14፤ የምድረ በዳም አራዊት ከተኩሎች ጋር ይገናኛሉ፤ አጋንንትም እርስ በርሳቸው ይጠራሉ፤ ጅንም በዚያ ትኖራለች ለእርስዎም ማረፊያ ታገኛለች።

15፤ በዚያም ዋሊያ ቤትዋን ትሠራለች እንቁላልም ትጥላለች ትቀፈቅፈውማለች ልጆችዋንም በጥላዋ ትሰበስባለች፤ በዚያም ደግሞ አሞራዎች እያንዳንዳቸው ከባልንጆሮቻቸው ጋር ይሰበሰባሉ።

16፤ በእግዚአብሔር መጽሐፍ ፈልጎ አንብቡም፤ አፊ አዝዞአልና፤ መንፈሱም ሰብስቦአቸዋልና ከእነዚህ አንዲት አትጠፋም፤ ባልንጀራውንም የሚያጣ የለም።

17፤ እርሱም ዕጣ ጣለባቸው፤ እጁም በገመድ ከፈለችላቸው፤ ለዘላለም ይገዙአታል፤ ከትውልድም እስከ ትውልድ ድረስ ይቀመጡባታል።

ምዕራፍ 35።

1፤ ምድረ በዳውና ደረቁ ምድር ደስ ይላቸዋል፤ በረሀውም ሐሜት ያደርጋል እንደ ጽጌ ረዳም ያብባል።

2፤ እጅግ ያብባል በደስታና በዝግግራ ሐሜትን ያደርጋል፤ የሊባኖስ ክብር፤ የቀርሚሎስና የሳርን ግርማ ይሰጠዋል፤ የእግዚአብሔርንም ክብር የአምላካችንንም ግርማ ያያሉ።

3፤ የደከሙትን እጆች አበርቱ፤ የላሉትንም ጉልበቶች አጽኑ።

4፤ ፈሪ ልብ ላላቸው። እነሆ፤ አምላካችሁ በበቀል በእግዚአብሔርም ብድራት ይመጣልና፤ መጥቶም ያድናችኋልና በርቱ፤ አትፍሩ በሉአቸው።

5፤ በዚያን ጊዜም የዕውሮች ዓይን ይገለጣል፤ የደንቆሮችም ጆሮ ይከፈታል።

6፤ በዚያን ጊዜ አንካሳ እንደ ሚዳቋ ይዘልላል፤ የድዳም ምላስ ይዘምራል፤ በምድረ በዳ ውኃ፤ በበረሀም ፈሳሽ ይፈልቃልና።

7፤ ደረቁቱ ምድር ነጭ፤ የጥማት መሬት የውኃ ምንጭ ትሆናለች፤ ቀበሮ የተኛበት መኖሪያ ልምላሜና ሸምበቆ ደንገልም ይሆንበታል።

8፤ በዚያም ጉዳናና መንገድ ይሆናል እርሱም የተቀደሰ መንገድ ይባላል፤ ንጹሐንም ያልሆኑ አያልፉበትም፤ ለንጹሐን ግን ይሆናል፤ ተላላፊዎችና ሰነፎች እንኳ አይስቱበትም።

9፤ አንበሳም አይኖርበትም፤ ነጣቂ አውሬም አይወጣበትም፤ ከዚያም አይገኙም፤ የዳኑት ግን በዚያ ይሄዳሉ፤

10፤ እግዚአብሔርም የተቤገቸው ይመለሳሉ እየዘመሩም ወደ ጽዮን ይመጣሉ፤ የዘላለም ደስታ በራሳቸው ላይ ይሆናል፤ ሐሜትንና ደስታን ያገኛሉ፤ ኅዘንና ትካዜም ይሸሻሉ።

ምዕራፍ 36።

1፤ እንዲህም ሆነ፤ በንጉሡ በሕዝቅያስ በአሥራ አራተኛው ዓመት የአሦር ንጉሥ ሰናክሬም ወደ ይሁዳ ወደ ተመሸጉት ከተሞች ሁሉ ወጥቶ ወሰዳቸው።

2፤ የአሦርም ንጉሥ ራፋስቂስን ከብዙ ሠራዊት ጋር ከለኪሶ ወደ ንጉሡ ወደ ሕዝቅያስ ወደ ኢየሩሳሌም ላከ፤ እርሱም በአጣቢው እርሻ መንገድ ባለችው በላይኛይቱ ነጭ መስኖ አጠገብ ቆመ።

3፤ የቤቱም አዛዥ የኬልቅያስ ልጅ ኤልያቂም ጸሐፊውም ሳምናስ ታሪክ ጸሐፊም የአሳፍ ልጅ ዮአስ ወደ እርሱ ወጡ።

4፤ ራፋስቂስም አላቸው። ለሕዝቅያስ እንዲህ ብላችሁ ንገሩት። ታላቁ የአሦር ንጉሥ እንዲህ ይላል። ይህ የምትታመንበት መተማመኛ ምንድር ነው?

5፤ እኔ። ለሰልፍ የሆነው ምክርህና ኃይልህ ከንቱ ነገር ነው አልሁ፤ አሁንም በእኔ ላይ ያመፅኸው በማን ተማምነህ ነው?

6፤ እነሆ፤ በዚህ በተቀጠቀጠ በሸምበቆ በትር በግብጽ ትታመናለህ፤ ሰው ቢመረከውወው ተሰብሮ በእጁ ይገባል ያቁስለውማል የግብጽ ንጉሥ ፈርዖን ለሚታመኑበት ሁሉ አንዲሁ ነው።

7፤ አንተም። በአምላካችን በእግዚአብሔር እንታመናለን ብትሉኝ፤ ሕዝቅያስ ይሁዳንና ኢየሩሳሌምን። በዚህ መሠረያ ፊት ሰገዱ ብሎ የኮረብታ መስገጃዎቹንና መሠረያዎቹን ይስፈረሰ ይህ አይደለምን?

8፤ አሁን እንግዲህ ከጌታዬ ከአሦር ንጉሥ ጋር ተወራረድ፤ የሚቀመጡባቸውንም ሰዎች ማግኘት ቢቻልህ እኔ ሁለት ሺህ ፈረሶች እስጥላለሁ።

9፤ ስለ ሰረገሎችና ስለ ፈረሶች በግብጽ ስትታመን፤ ከጌታዬ ባሪያዎች የሚያንሰውን የአንዱን አለቃ ፊት ትቃወም ዘንድ እንዴት ይቻልሃል?

10፤ አሁንም በውኑ ያለ እግዚአብሔር ትእዛዝ ይህን አገር አጠፋ ዘንድ ወጥቻለሁን? እግዚአብሔር። ወደዚህ አገር ወጥተህ አጥፋው አለኝ።

11፤ ኤልያቂምና ሳምናስ ዮአስም ራፋስቂስን። እኛ እንሰማለንና እባክህ፤ በሰርያ ቋንቋ ለባሪያዎችህ ተናገር፤ በቅጥርም ላይ ባለው ሕዝብ ጆሮ በአይሁድ ቋንቋ አትናገረን አሉት።

12፤ ራፋስቂስ ግን። ጌታዬ ይህን ቃል እናገር ዘንድ ወደ አንተና ወደ ጌታህ ልኮኛልን? ከእናንተ ጋር ነጥቅታችሁን ይበሉ ዘንድ ሽንታቸውንም ይጠጡ ዘንድ በቅጥር ላይ ወደ ተቀመጡት ሰዎች አይደለምን? አላቸው።

13፤ ራፋስቂስም ቆሞ በታላቅ ድምፅ በአይሁድ ቋንቋ እንዲህ ብሎ ጮኸ። የታላቁን የአሦርን ንጉሥ ቃል ስሙ።

14፤ ንጉሡ እንዲህ ይላል። ያድናችሁ ዘንድ አይችልምና ሕዝቅያስ አይታልላችሁ፤

15፤ ሕዝቅያስም። እግዚአብሔር በእርግጥ ያድነናል ይህችም ከተማ በአሦር ንጉሥ እጅ አትሰጥም ብሎ በእግዚአብሔር እንድትታመኑ አያድርጋችሁ።

16፤ ሕዝቅያስንም አትስሙ፤ የአሦር ንጉሥ እንዲህ ይላል። ከእኔ ጋር ታረቁ ወደ እኔም ውጡ፤ እያንዳንዳችሁም ከወይናችሁና ከበለላችሁ ብሉ፤ ከጉድጓዳችሁም ውኃ ጠጡ፤

17፤ ይህም መጥቼ ምድራችሁን ወደምትመስለው ምድር፤ እህልና የወይን ጠጅ፤ እንጀራና ወይን ወዳለበት ምድር እስካፈልሳችሁ ድረስ ነው።

18፤ ሕዝቅያስም። እግዚአብሔር ያድነናል ብሎ እንዳያታልላችሁ ተጠንቀቁ። በውኑ የአሕዛብ አማልክት አገሮቻቸውን ከአሦር ንጉሥ እጅ አድነዋቸዋልን?

19፤ የሐማትና የአርፋድ አማልክት ወዴት አሉ? የሴፊርዋይም አማልክት ወዴት አሉ? ሰማርያን ከእጅ አድነዋታልን?

20፤ እግዚአብሔር ኢየሩሳሌምን ከእጅ ያድን ዘንድ ከእነዚህ አገሮች አማልክት ሁሉ አገሩን ከእጅ ያዳነ ማን ነው?

21፤ እነርሱም ዝም አሉ። አንዳችም አልመለሱለትም፤ ንጉሡ አንዳይመልሱለት አዝዞ ነበርና።

22፤ የቤቱ አዛዥ የኬልቅያስ ልጅ ኤልያቄም ጸሐፊውም ሳምናስን ታሪክ ጸሐፊም የአሳፍ ልጅ ዮአስ ልብሳቸውን ቀድደው ወደ ሕዝቅያስ መጡ። የራፋስቂስንም ቃል ነገሩት።

ምዕራፍ 37።

1፤ እንዲህም ሆነ፤ ንጉሡ ሕዝቅያስ ይህን በሰማ ጊዜ ልብሱን ቀደደ፤ ማቅም ለበሰ፤ ወደ እግዚአብሔርም ቤት ገባ።

2፤ የቤቱንም አዛዥ ኤልያቄምን ጸሐፊውንም ሳምናስን የካህናቱንም ሽማግሌዎች ማቅ ለብሰው ወደ ነቢዩ ወደ አሞጽ ልጅ ወደ ኢሳይያስ ይሄዱ ዘንድ ላካቸው።

3፤ እነርሱም። ሕዝቅያስ እንዲህ ይላል። ይህ ቀን የመከራና የተግግጽ የዘለፋም ቀን ነው፤ ልጆች የሚወለዱበት ጊዜ ደርሶአል ለመውለድም ኃይል የለም።

4፤ ምናልባት በሕያው አምላክ ላይ ይገዳደር ዘንድ ጌታው የአሦር ንጉሥ የላከውን የራፋስቂስን ቃል አምላክህ እግዚአብሔር ይሰማ እንደ ሆነ፤ አምላክህ እግዚአብሔር ስለ ሰማው ቃል ይገሥጸው እንደ ሆነ፤ ስለዚህ ለቀረው ቅሬታ ጸልይ አሉት።

5፤ እንዲሁ የንጉሡ የሕዝቅያስ ባሪያዎች ወደ ኢሳይያስ መጡ።

6፤ ኢሳይያስም። ለጌታችሁ። እግዚአብሔር እንዲህ ይላል። የአሦር ንጉሥ ባሪያዎች ስለ ሰደቡኝ፤ ስለ ሰማኸው ቃል አትፍራ።

7፤ እነሆ፤ በላዩ መንፈስን እሰድዳለሁ፤ ወሬንም ይሰማል፤ ወደ ምድሩም ይመለሳል፤ በምድሩም በሰይፍ እንዲወድቅ አደርጋለሁ በሉት አላቸው።

8፤ የአሦርም ንጉሥ ከለኪሶ እንደ ራቀ ሰምቶ ነበርና ራፋስቂስ ተመልሶ በልብና ሲዋጋ አገኘው።

9፤ እርሱም። የኢትዮጵያ ንጉሥ ቲርሐቅ ሊዋጋህ መጥቶአል የሚል ወሬ ሰማ። በሰማም ጊዜ ወደ ሕዝቅያስ መልእክተኞችን ላከ።

10፤ እንዲህ ሲል። ለይሁዳ ንጉሥ ለሕዝቅያስ እንዲህ ብላችሁ ንገሩት። ኢየሩሳሌም በአሦር ንጉሥ እጅ አትሰጥም ብሎ የምትታመንበት አምላክህ አይታልልህ።

11፤ እነሆ፤ የአሦር ነገሥታት በምድር ሁሉ ላይ ያደረጉትን፤ እንዴትስ እንዳጠፉአቸው ሰምተሃል፤ አንተስ ትድናለህን?

12፤ አባቶቹ ያጠፉአቸውን ኅዛንን፤ ካራንን፤ ራፊስን፤ በተላሳር የነበሩትንም የዔድንን ልጆች የአሕዛብ አማልክት አዳኑአቸውን?

13፤ የሐማት ንጉሥ፤ የአርፋድ ንጉሥ፤ የሴፊርዋይም ከተማ ንጉሥ፤ የሄናና የዒዋ ንጉሥ ወዴት አሉ?

14፤ ሕዝቅያስም ደብዳቤውን ከመልእክተኞች እጅ ተቀብሎ አነበበው፤ ሕዝቅያስም ወደ እግዚአብሔር ቤት ወጥቶ በእግዚአብሔር ፊት ዘረጋው።

15፤ ሕዝቅያስም ወደ እግዚአብሔር እንዲህ ብሎ ጸለየ።

16፤ አቤቱ፤ በኪሩቤል ላይ የምትቀመጥ የእስራኤል አምላክ የሠራዊት ጌታ ሆይ፤ አንተ ብቻህን የምድር መንግሥታት ሁሉ አምላክ ነህ፤ ሰማይንና ምድርን ፈጥረሃል።

17፤ አቤቱ፤ ጆሮህን አዘንብልና ሰማ፤ አቤቱ፤ ዓይንህን ክፈትና እይ፤ በሕያው አምላክ ላይ ይገዳደር ዘንድ የላከውን የሰናክሬም ቃል ሰማ።

18፤ አቤቱ፤ በእውነት የአሦር ነገሥታት ዓለሙን ሁሉ አገሮቻቸውንም አፍርሰዋል።

19፤ አማልክቶቻቸውንም በእሳት ላይ ጥለዋል፤ የእንጨትና የድንጋይ የሰው እጅ ሥራ ነበሩ እንጂ አማልክት አልነበሩምና ስለዚህ አጥፍተዋቸዋል።

20፤ እንግዲህም አምላካችን አቤቱ፤ የምድር መንግሥታት ሁሉ አንተ ብቻ እግዚአብሔር እንደ ሆንህ ያውቁ ዘንድ ከእጁ አድነን።

21፤ የአሞጽ ልጅ ኢሳይያስ እንዲህ ብሎ ወደ ሕዝቅያስ ላከ። የእስራኤል አምላክ እግዚአብሔር እንዲህ ይላል። ስለ አሦር ንጉሥ ስለ ሰናክሬም ወደ እኔ ለምነሃልና

22፤ እግዚአብሔር ስለ እርሱ የተናገረው ቃል ይህ ነው። ድንግሊቱ የጽዮን ልጅ ቀላል አድርጋሃለች፤ በንቀትም ስቃብሃለች፤ የኢየሩሳሌም ልጅ ራስዋን ነቅንቃብሃለች።

23፤ የተገዳደርኸው የሰደብኸው ማን ነው? ቃልህንስ ከፍ ከፍ ያደረግህበት ዓይንህንስ ወደ ላይ ያነሣህበት ማን ነው? በእስራኤል ቅዱስ ላይ ነው።

24፤ አንተም። በሰረገላዬ ብዛት ወደ ተራሮች ከፍታ፤ ወደ ሊባናስ ጥግ ላይ ወጥቻለሁ፤ ረጃጅሞቼንም ዝግባዎች የተመረጡትንም ጥዶች እቁርጣለሁ፤ ወደ ከፍታውም ዳርቻ ወደ ቀርሚሎስ ዱር እገባለሁ።

25፤ ቁፈርሁም ውኃም ጠጣሁ የግብጽንም ወንዞች ሁሉ በእግሬ ጫማ አደርቃለሁ ብለህ በባሪያዎችህ እጅ በጌታ ላይ ተገዳደርህ።

26፤ እኔ ጥንቱን እንደ ሠራውት፣ ቀድሞውንም እንዳደረግሁት አልሰማህም? አሁንም የተመሸጉትን ከተሞች የፍርስራሽ ክምር እስኪሆኑ ድረስ እንድታፈርስ አደረግሁ።

27፤ ስለዚህ የሚኖሩባቸው ሰዎች እጃቸው ዝሎአል፣ ደንግጠውም ታውከዋል፤ እንደ ምድረ በዳ ሣር፣ እንደ ለመለመም ቡቃይ፣ በሰገነትም ላይ እንዳለ ሣር፣ ሳይሸት ዋግ እንደ መታው እህል ሆነዋል።

28፤ እኔ ግን መቀመጫህንና መውጫህን መግቢያህንም በእኔም ላይ የተቁጣኸውን ቀጥቶ አውቄአለሁ።

29፤ ቀጣሪና ትዕቢትህ ወደጆሮዬ ደርሶአልና ስለዚህ ስናጋዩን በአፍንጫህ ልንሚንም በከንፈርህ አደርጋለሁ፣ በመጣህበትም መንገድ እመልስሃለሁ።

30፤ ይህም ምልክት ይሆንሃል፤ በዚህ ዓመት የገባውን፣ በሁለተኛውም ዓመት ከገባው የበቀለውን ትበላላችሁ፤ በሦስተኛውም ዓመት ትዘራላችሁ ታጭዳማላችሁ፣ ወይንም ትተክላላችሁ ፍሬውንም ትበላላችሁ።

31፤ ያመለጠው የይሁዳ ቤት ቅሬታ ሥሩን ወደ ታች ይሰድዳል፣ ወደ ላይም ያፈራል።

32፤ ከኢየሩሳሌም ቅሬታ ከጽዮንም ተራራ ያመለጠውት ይወጣሉና፤ የሠራዊት ጌታ የእግዚአብሔር ቅንዓት ይህን ያደርጋል።

33፤ ስለዚህም እግዚአብሔር ስለ አሦር ንጉሥ እንዲህ ይላል። ወደዚች ከተማ አይመጣም፣ ፍላጻንም አይወረውርባትም፣ በጋሻም አይመጣባትም፣ የአፈርንም ድልድል አይደለድልባትም።

34፤ በመጣበት መንገድ በዚያው ይመለሳል፣ ወደዚችም ከተማ አይመጣም ይላል እግዚአብሔር።

35፤ ስለ እኔም ስለ ባሪያዬም ስለ ዳዊት ይህችን ከተማ አድናት ዘንድ እጋርዳታለሁ።

36፤ የእግዚአብሔርም መልአክ ወጣ፣ ከአሦራውያንም ሰፈር መቶ ሰማንያ አምስት ሺህ ገደለ፤ ማለዳም በተነሡ ጊዜ፣ እነሆ፣ ሁሉ በድኖች ነበሩ።

37፤ የአሦርም ንጉሥ ሰናክሬም ተነሥቶ ሄደ፣ ተመልሶም በነነዌ ተቀመጠ።

38፤ በአምላኩም በናሳራክ ቤት ሲሰግድ ልጆቹ አድራሚሌክና ሳራሳር በሰይፍ ገደሉት፤ ወደ አራራትም አገር ከብለሉ። ልጁም አስራዶን በእርሱ ፋንታ ነገሠ።

ምዕራፍ 38።

1፤ በዚያም ወራት ሕዝቅያስ ለሞት እስኪደርስ ታመመ። ነቢያም የአሞጽ ልጅ ኢሳይያስ ወደ እርሱ መጥቶ፣ እግዚአብሔር እንዲህ ይላል። ትሞታለህ እንጂ በሕይወት አትኖርምና ቤትህን አስተካክል አለው።

2፤ ሕዝቅያስም ፊቱን ወደ ግድግዳው መልሶ እንዲህ ሲል ወደ እግዚአብሔር ጸለየ።

3፤ አቤቱ፣ በፊትህ በእውነትና በፍጹም ልብ እንደ ሄድሁ ደስ የሚያሰኝህንም እንዳደረግሁ ታስብ ዘንድ እለምንሃለሁ። ሕዝቅያስም እጅግ አድርጎ አለቀሰ።

4፤ የእግዚአብሔርም ቃል ወደ ኢሳይያስ እንዲህ ሲል መጣ።

5፤ ሂድ፣ ሕዝቅያስን እንዲህ በለው። የአባትህ የዳዊት አምላክ እግዚአብሔር እንዲህ ይላል። ጸሎትህን ሰምቻለሁ፣ እንባህንም አይቻለሁ፤ እነሆ፣ በዕድሜህ ላይ አሥራ አምስት ዓመት አጨምራለሁ።

6፤ አንተንና ይህችንም ከተማ ከአሦር ንጉሥ እጅ እታደጋለሁ፣ ይህችንም ከተማ እጋርዳታለሁ።

7፤ እግዚአብሔርም የተገረውን ነገር እንዲፈጽመው ከእግዚአብሔር ዘንድ ምልክቱ ይህ ይሆንልሃል።

8፤ እነሆ፣ በአካዝ የጥላ ስፍራ ሰዓት ላይ ከፀሐይ ጋር የወረደውን በደረጃዎች ያለውን ጥላ አሥር ደረጃ ወደ ኋላ እንዲመለስ አደርጋለሁ። ፀሐይም በጥላ ስፍራ ሰዓት ላይ የወረደበት አሥር ደረጃ ወደ ኋላ ተመለሰ።

9፤ የይሁዳ ንጉሥ ሕዝቅያስ ታምሞ ከደዌው በተፈወሰ ጊዜ የጻፈው ጽሕፈት ይህ ነው።

10፤ እኔ። በሕይወት ዘመኔ መካከል ወደ ሲኦል በሮች እገባለሁ፤ የቀረው ዘመኔ ጎደለብኝ አልሁ።

11፤ ደግሞም። በሕያዋን ምድር እግዚአብሔርን አላይም፤ በዓለምም ከሚኖሩ ጋር ሰውን እንግዲህ አልመለከትም አልሁ።

12፤ ማደራዩ ተነቀለች፣ እንደ እረኛ ድንኳንም ከእኔ ዘንድ ተወገደች፤ ሕይወቴንም እንደ ሸማኔ ጠቀለልሁ፣ እርሱም ከመጠቅለያው ይቁርጠኛል፤ ከማለዳም ጀምሮ እስከ ማታ ድረስ ታጠፋኛለሁ።

13፤ እስኪነጋ ድረስ ቁይቼ ነበር፤ እርሱ እንደ አንበሳ አዋንቱን ሁሉ ሰበረ፤ ከማለዳ ጀምሮ እስከ ማታ ድረስ ታጠፋኛለሁ።

14፤ እንደ ጨረባና እንደ ሽመላ ተንጫጫሁ፣ እንደ ርግብም አጉረመረምሁ፤ ዓይኖቼ ወደ ላይ ከማየት ደከሙ። ጌታ ሆይ፣ ተጨንቄአለሁና መከታ ሁነኝ።

15፤ ምን እላለሁ? እርሱ ተናግሮኛል፤ እርሱ ራሱም ይህን አድርጎአል፤ በዘመኔ ሁሉ ስለ ነፍሴ ምሬት ቀስ ብዬ እይዳለሁ።

16፤ ጌታ ሆይ፤ በዚህ ነገር ሰዎች በሕይወት ይኖራሉ፤ በዚህም ሁሉ የመንፈሴ ሕይወት ነው፤ አንተም ፈወስሽኝ ወደ ሕይወትም መለስሽኝ።

17፤ እነሆ፤ ታላቅ ምሬት ለደኅንነቴ ሆነ፤ አንተም ነፍሴን ከጥፋት ጉድጓድ አዳንሃት፤ ኃጢአቴንም ሁሉ ወደ ኋላህ ጣልህ።

18፤ ሲኦል አያመሰግንህምና፤ ሞትም አያከብርህምና፤ ወደ ጉድጓዱ የሚወርዱ እውነትህን ተስፋ አያደርጉም።

19፤ እኔ ዛሬ አንደማደርግ ሕያዋን እነርሱ ያመሰግኑሃል፤ አባት ለልጆች እውነትህን ያስታውቃል።

20፤ እግዚአብሔር ያድነኛል፤ ስለዚህ በዕድሜያችን ዘመን ሁሉ በእግዚአብሔር ቤት ቅኔዎችን አውታር ባለው ዕቃ እንዘምራለን።

21፤ ኢሳይያስም። የበለስ ጥፍጥፍ አምጥተው በእባጩ ላይ ይለብጡት፤ እርሱም ይፈወሳል ብሎ ነበር።

22፤ ሕዝቅያስም። ወደ እግዚአብሔር ቤት እወጣ ዘንድ ምልክቱ ምንድር ነው? ብሎ ነበር።

ምዕራፍ 39።

1፤ በዚያም ወራት የባቢሎን ንጉሥ የባልዳን ልጅ መሮዳክ ባልዳን ሕዝቅያስ ታምሞ እንደ ተፈወሰ ሰምቶ ነበርና ደብዳቤና እጅ መንሻ ላከለት።

2፤ ሕዝቅያስም ደስ አለው፤ ግምጃ ቤቱንም፤ ብሩንና ወርቁንም፤ ቅመሙንና የከበረውንም ዘይት፤ መሣርያም ያለበትን ቤት ሁሉ፤ በቤተ መዛግብቱም የተገኘውን ሁሉ አሳያቸው፤ በቤቱና በግዛቱ ሁሉ ካለው ሕዝቅያስ ያሳሳያቸው የለም።

3፤ ነቢያም ኢሳይያስ ወደ ንጉሡ ወደ ሕዝቅያስ መጥቶ። እነዚህ ሰዎች ምን አሉ? ከወዴትስ መጡልህ? አለው። ሕዝቅያስም። ከሩቅ አገር ከባቢሎን መጡልኝ አለው።

4፤ እርሱም። በቤትህ ያዩት ምንድር ነው? አለው፤ ሕዝቅያስም። በቤቱ ያለውን ሁሉ አይተዋል፤ በቤተ መዛግብቱ ካለው ያላሳየኝቸው የለም አለው።

5፤ ኢሳይያስም ሕዝቅያስን። የሠራዊትን ጌታ የእግዚአብሔርን ቃል ስማ።

6፤ እነሆ፤ በቤትህ ያለው ሁሉ፤ አባቶችህም እስከ ዛሬ ድረስ ያከማቸት ሁሉ ወደ ባቢሎን የሚፈልስበት ወራት ይመጣል፤ ምንም አይቀርም፤ ይላል እግዚአብሔር።

7፤ ከአንተም ከሚወጡት ከምትወልዳቸው ልጆችህ ማርከው ይወስዳሉ፤ በባቢሎንም ንጉሥ ቤት ውስጥ ጃንደረቦች ይሆናሉ አለው።

8፤ ሕዝቅያስም ኢሳይያስን። የተናገርኸው የእግዚአብሔር ቃል መልካም ነው አለው። ደግሞም። በዘመኔ ሰላምና እውነት ይሁን አለ።

ምዕራፍ 40።

1፤ አጽናኑ፤ ሕዝቤን አጽናኑ ይላል አምላካችሁ።

2፤ ለኢየሩሳሌም ልብ ተናገሩ የተቀጠረችበት ወራት እንደ ተፈጸመ፤ ኃጢአትም እንደ ተሰረየ፤ ከእግዚአብሔርም እጅ ስለ ኃጢአት ሁሉ ሁለት እጥፍ እንደ ተቀበለች ወደ እርስዋ ጩኸ።

3፤ የአዋጅ ነጋሪ ቃል። የእግዚአብሔርን መንገድ በምድረ በዳ ጥረት፤ ለአምላካችንም ጎዳና በበረሀ አስተካከሉ።

4፤ ሸለቆው ሁሉ ከፍ ይላል፤ ተራራውና ኮረብታውም ሁሉ ዝቅ ይላል፤ ጠማማውም ይቃናል፤ ስርጓጉጡም ሜዳ ይሆናል፤

5፤ የእግዚአብሔርም ክብር ይገለጣል፤ ሥጋ ለባሹም ሁሉ በአንድነት ያየዋል፤ የእግዚአብሔር አፍ ይህን ተናግሮአልና።

6፤ ጩኸ የሚል ሰው ቃል፤ ምን ብዬ ልጩኸ? አልሁ። ሥጋ ለባሽ ሁሉ ሣር ነው፤ ክብሩም ሁሉ እንደ ምድረ በዳ አበባ ነው።

7፤ የእግዚአብሔር እስትንፋስ ይነፍስበታልና ሣሩ ይደርቃል አበባውም ይረግፋል፤ በእውነት ሕዝቡ ሣር ነው።

8፤ ሣሩ ይደርቃል አበባውም ይረግፋል፤ የአምላካችን ቃል ግን ለዘላለም ጸንታ ትኖራለች።

9፤ የምስራች የምትነግሪ ጽዮን ሆይ፤ ከፍ ወዳለው ተራራ ውጪ የምስራች የምትነግሪ ኢየሩሳሌም ሆይ፤ ድምፅሽን በኃይል አንሺ፤ አንሺ፤ አትፍሪ፤ ለይሁዳም ከተሞች። እነሆ፤ አምላካችሁ! ብለሽ ንገሪ።

10፤ እነሆ፤ ጌታ እግዚአብሔር እንደ ኃይል ይመጣል ክንዱም ስለ እርሱ ይገዛል፤ እነሆ፤ ዋጋው ከእርሱ ጋር ደመወዙም በፊቱ ነው።

11፤ መንጋውን እንደ እረኛ ያሰማራል፤ ጠባቶቹን በክንዱ ሰብስቦ በብብቱ ይሸከማል፤ የሚያጠቡትንም በቀስታ ይመራል።

12፤ ውኆችን በእፍኝ የሰፈረ፤ ሰማይንም በስንዝር የለካ፤ የምድርንም አፈር በመስፈሪያ ሰብስቦ የያዘ፤ ተራሮችን በሚዛን ኮረብቶችንም በሚዛኖች የመዘነ ማን ነው?

13፤ የእግዚአብሔርን መንፈስ ያዘዘ፤ ወይስ አማካሪ ሆኖ ያስተማረው ማን ነው?

14፤ ወይስ ከማን ጋር ተመካከረ? ወይስ ማን መከረው? የፍርድንም መንገድ ማን አስተማረው? እውቀትንስ ማን አስተማረው? የማስተዋልን መንገድ ማን አሳየው?

15፤ እነሆ፤ አሕዛብ በገንቦ እንዳለች ጠብታ ናቸው፤ በሚሳንም እንዳለ ትንሽ ትቢያ ተቈጥረዋል፤ እነሆ፤ ደሴቶችን እንደ ቀላል ነገር ያነሳል።

16፤ ሊባኖስ ለማንደጃ እንሰሰቸዋለን ለሚቃጠል መሥዋዕት አይበቁም።

17፤ አሕዛብ ሁሉ በፊቱ እንዳልነበሩ ናቸው፤ ከምናምን እንደሚያንሱ፤ እንደ ከንቱ ነገርም ይቈጥራቸዋል።

18፤ እንግዲህ እግዚአብሔርን በማን ትመስሉታላችሁ? ወይስ በምን ምሳሌ ታስተያየታላችሁ?

19፤ የተቀረጸውንስ ምስል ሠራተኛ ሠርቶታል፤ አንጥረኛም በወርቅ ለብጠታል፤ የብሩንም ሰንሰለት አፍስሰለታል።

20፤ ለዚህ መባዕ ገንዘብ ያልበቃው ድሀ የማይነቅዘውን እንጨት ይመርጣል፤ ምስሉም እንዳይናወጥ ያቆመው ዘንድ ብልህ ሠራተኛን ይፈልጋል።

21፤ አላወቃችሁምን? ወይስ አልሰማችሁምን? ከጥንትስ አልተወራላችሁምን? ወይስ ምድር ከተመሠረተች ጀምሮ አላስተዋላችሁምን?

22፤ እርሱ በምድር ክብብ ላይ ይቀምጣል፤ በእርስዎም የሚኖሩት እንደ አንበሳ ናቸው፤ ሰማያትን እንደ መጋረጃ የሚዘረጋቸው እንደ ድንኳንም ለመኖርያ የሚዘረጋቸው፤

23፤ አለቆችንም እንዳልነበሩ፤ የምድርንም ፈራጆች እንደ ከንቱ ነገር የሚያደርጋቸው እርሱ ነው።

24፤ ገና እንደ ተተከሉና እንደ ተዘሩ፤ በምድርም ሥር ገና እንደ ሰደዱ ወዲያውኑ ነፈሰባቸው፤ እነርሱም ደረቁ፤ ዐውሎ ነፋሱም እንደ እብቅ ጠረጋቸው።

25፤ እንግዲህ እተካከለው ዘንድ በማን መሰላችሁኝ? ይላል ቅዱሱ።

26፤ ዓይኖችሁን ወደ ላይ አንሥታችሁ ተመልከቱ፤ እነዚህን የፈጠረ ማን ነው? ሠራዊታቸውን በቅጥር የሚያወጣ እርሱ ነው፤ ሁሉንም በየሰማቸው ይጠራቸዋል፤ በኃይሉ ብዛትና በችሎቱ ብርታት አንድስ እንኳ አይታጣውም።

27፤ ያዕቆብ ሆይ፤ እስራኤልም ሆይ። መንገዴ ከእግዚአብሔር ተሰውራለች ፍርዴም ከአምላኬ አልፋለች ለምን ትላለህ? ለምንስ እንዲህ ትናገራለህ?

28፤ አላወቅህምን? አልሰማህምን? እግዚአብሔር የዘላለም አምላክ፤ የምድርም ዳርቻ ፈጣሪ ነው፤ አይደክምም፤ አይታክትም፤ ማስተዋሉም አይመረመርም።

29፤ ለደካማ ኃይልን ይሰጣል፤ ጉልበት ለሌለውም ብርታትን ይጨምራል።

30፤ ብላቴኖች ይደክማሉ ይታክቱማል፤ ገብዛዝቱም ፈጽሞ ይወድቃሉ፤

31፤ እግዚአብሔርን በመተማመን የሚጠባበቁ ግን ኃይላቸውን ያድሳሉ፤ እንደ ንስር በክንፍ ይወጣሉ፤ ይረጣሉ፤ አይታክቱም፤ ይሄዳሉ፤ አይደክሙም።

ምዕራፍ 41።

1፤ ደሴቶች ሆይ፤ በፊቱ ዝም በሉ፤ አሕዛብም ኃይላቸውን ያድሱ፤ ይቅረቡም በዚያን ጊዜም ይናገሩ፤ ለፍርድ ለአንድነት እንቅረብ።

2፤ ከምሥራቅ አንዱን ያስነሣ በጽድቅም ወደ እግሩ የተጠራው ማን ነው? አሕዛብንም አሳልፎ በፊቱ ሰጠው፤ ነገሥታትንም አስገዛለት፤ ለሰይፉ እንደ ትቢያ ለቀስቱም እንደ ተጠረገ እብቅ አድርጎ ሰጣቸው።

3፤ አላደዳቸው፤ እግሮቹም አስቀድመው ባልሄዱባት መንገድ በደኅነት አለፈ።

4፤ ይህን የሠራና ያደረገ፤ ትውልድንም ከጥንት የጠራ ማን ነው? እኔ እግዚአብሔር፤ ፊተኛው በኋላኞችም ዘንድ የምኖር እኔ ነኝ።

5፤ ደሴቶች አይተው ፈሩ፤ የምድርም ዳርቻች ተንቀጠቀጡ፤ ቀረቡም ደረሱም።

6፤ ሁሉም እያንዳንዱ ባልንጀራውን ይረዳው ነበር፤ ወንድሙንም። አይዞህ ይለው ነበር።

7፤ አናጢውም አንጥረኛውን፤ በመደሻም የሚያሳሳውን መስፍ መቸውን አጽናና፤ ስለ ማጣበቅ ሥራውም። መልካም ነው አለ፤ እንዳይንቀሳቀስም በችንካር አጋጠመው።

8፤ ባሪያዬ እስራኤል፤ የመረጥሁህ ያዕቆብ፤ የወዳጄ የአብርሃም ዘር ሆይ፤

9፤ አንተ ከምድር ዳርቻ የያዝሁህ ከማዕዘንዎም የጠራሁህና፤ አንተ ባሪያዬ ነህ፤ መርጫሃለሁ አልጥልህም ያልሁህ ሆይ፤

10፤ እኔ ከአንተ ጋር ነኝና አትፍራሬ፤ እኔ አምላክህ ነኝና አትደንግጥ፤ አበረታሃለሁ፤ እረዳህማለሁ፤ በጽድቄም ቀኝ ደግጧ እይዝሃለሁ።

11፤ እነሆ የሚቆጠህ ሁሉ ያፍራሉ፤ ይዋረዱማል፤ የሚከራከሩህም እንዳልነበሩ ይሆናሉ፤ ይጠፉማል።

12፤ የሚያጣሉህንም ትሻቸዋለህ አታገኛቸውምም፤ የሚዋጉህም እንዳልነበሩና እንደ ምናምን ይሆናሉ።

13፤ እኔ አምላክህ እግዚአብሔር። አትፍራሬ፤ እረዳሃለሁ ብዬ ቀኝህን እይዛለሁና።

14፤ አንተ ትል ያዕቆብ የእስራኤልም ሰዎች ሆይ፤ አትፍሩ፤ እረዳሃለሁ፤ ይላል እግዚአብሔር፤ የሚቤኻርም የእስራኤል ቅዱስ ነው።

15፤ እነሆ፣ እንደ ተሳለፉ እንደ አዲስ ባለ ጥርስ ማሄጃ አድርገዋል፤ ተራሮችንም ታሄዳለህ ታደቅቃቸውማለህ፣ ኮረብቶችንም እንደ ገለባ ታደርጋቸዋለህ።

16፤ ታበጥራቸዋለህ፣ ነፋስም ይጠርጋቸዋል፣ ዐውሎ ነፋስም ይበትናቸዋል፤ አንተም በእግዚአብሔር ደስ ይልሃል፣ በእስራኤልም ቅዱስ ትመካለህ።

17፤ ድሆችና ምስኪኖችም ውኃ ይሻሉ አያገኙምም፣ ምላሳቸውም በጥማት ደርቋል፤ እኔ እግዚአብሔር እሰማቸዋለሁ፣ የእስራኤል አምላክ እኔ አልተዋቸውም።

18፤ በወናዎቹ ኮረብቶች ላይ ወንዞችን፣ በሸለቆችም መካከል ምንጮችን እከፍታለሁ፤ ምድረ በዳውን ለውኃ መቆሚያ፣ የጥማትንም ምድር ለውኃ መፍለቂያ አደርጋለሁ።

19፤20፤ የእግዚአብሔር እጅ ይህን እንደ ሠራች፣ የእስራኤልም ቅዱስ እንደ ፈጠረው ያዩ ዘንድ ያውቁም ዘንድ ያስቡም ዘንድ በአንድነትም ያስተውሉ ዘንድ፣ በምድረ በዳ ዝግባውንና ግራሩን ባርሰነቱንና የዘይቱን ዛፍ አበቅላለሁ፣ በበረሃውም ጥዱንና አስታውኑን ወይራውንም በአንድነት አኖራለሁ።

21፤ ክርክራችሁን አቅርቡ፣ ይላል እግዚአብሔር፤ ማስረጃችሁን አምጡ፣ ይላል የያዕቆብ ንጉሥ።

22፤ ያምጡ፣ የሚሆነውንም ይንገሩን፤ ልብም እናደርግ ዘንድ ፍጻሜአቸውንም እናውቅ ዘንድ፣ የቀደሙት ነገሮች ምን እንደ ሆኑ ተናገሩ፣ የሚመጡትንም አሳዩን።

23፤ አማልክትም መሆናችሁን እናውቅ ዘንድ በኋላ የሚመጡትን ተናገሩ፤ እንደነግጥም ዘንድ በአንድነትም እናይ ዘንድ መልካሙን ወይም ክፉውን አድርጉ።

24፤ እነሆ፣ እንዳልነበረ ናችሁ፣ ሥራችሁም ከንቱ ነው፤ የሚመርጣችሁም አስጻዩፈ ነው።

25፤ አንዱን ከሰሜን አነሳህ መጥቶአልም፤ አንዱም ከፀሐይ መውጫ ሰሜን የሚጠራ ይመጣል፤ በጭቃ ላይ እንደሚመጣ ሰው አፈርም እንደሚረግጥ ሸክለኛ በአለቆች ላይ ይመጣል።

26፤ እናውቅ ዘንድ ከጥንት የተናገረው። እውነት ነው እንልም ዘንድ ቀድሞ የተናገረው ማን ነው? የሚናገር የለም፣ የሚገልጥም የለም፣ ቃላችሁንም የሚሰማ የለም።

27፤ በመጀመሪያ ለጽዮን። እነኚላቸው እላለሁ፤ ለኢየሩሳሌምም የምሰራች ነጋሪን እሰጣለሁ።

28፤ ብመለከት ማንም አልነበረም፤ ብጠይቃቸውም የሚመልሰልኝ አማካሪ በመካከላቸው የለም።

29፤ እነሆ፣ እነርሱ ሁሉ ከንቱዎች ናቸው፣ ሥራቸውም ምንምን ናት፤ ቀልጠው የተሠሩት ምስሎቻቸውም ነፋስና አምንት ናቸው።

ምዕራፍ 42።

1፤ እነሆ ደግፌ የያዘሁት ባሪያዬ፤ ነፍሴ ደስ የተሰኘችበት ምርጫ፤ በእርሱ ላይ መንፈሴን አድርጌአለሁ፣ እርሱም ለአሕዛብ ፍርድን ያወጣል።

2፤ አይጮኸም ቃሉንም አያነሳም፣ ድምፁንም በሜዳ አያሰማም።

3፤ የተቀጠቀጠን ሸምባቆ አይሰብርም፣ የሚጤስንም ክር አያጠፋም፤ በእውነት ፍርድን ያወጣል።

4፤ በምድርም ፍርድን እስኪያደርግ ድረስ ይበራል እንጂ አይጠፋም፤ አሕዛብም በስሙ ይታመናሉ።

5፤ ሰማያትን የፈጠረ የዘረጋቸውም፣ ምድርንና በውስጥ ያለውን ያጸና፣ በእርስዋ ላይ ለሚኖሩ ሕዝብ እስትንፋስን፣ ለሚሄዱባትም መንፈስን የሚሰጥ አምላክ እግዚአብሔር እንዲህ ይላል።

6፤7፤ እኔ እግዚአብሔር በጽድቅ ጠርቼሃለሁ፣ እጅህንም እይዛለሁ እጠብቅህማለሁ፣ የዕውሩንም ዓይን ትከፍት ዘንድ የተጋዘውንም ከግዛት ቤት በጨለማም የተቀመጡትን ከወሀኒ ቤት ታወጣ ዘንድ ለሕዝብ ቃል ኪዳን ለአሕዛብም ብርሃን አድርጌ እሰጥሃለሁ።

8፤ እኔ እግዚአብሔር ነኝ፤ ስሜ ይህ ነው፤ ክብራን ለሌላ፣ ምስጋናዬንም ለተቀረጹ ምስሎች አልሰጥም።

9፤ እነሆ፣ የቀድሞው ነገር ተፈጸመ፣ አዲስ ነገርንም እናገራለሁ፤ አስቀድሞም ሳይበቅል እርሱን አስታውቃችኋለሁ።

10፤ ወደ ባሕር የምትወርዱ በእርስዎም ውስጥ ያላችሁ ሁሉ፣ ደሴቶችና በእነርሱም ላይ የምትኖሩ ሆይ፣ ለእግዚአብሔር አዲስ መዝሙር፣ ከምድርም ዳርቻ ምስጋናውን ዘምሩ።

11፤ ምድረ በዳውና ከተሞቹ የቄዳርም ሰዎች የሚቀመጡባቸው መንደሮች ድምፃቸውን ያንሁ፤ በሴላ የሚኖሩ እልል ይበሉ፣ በተራሮችም ራስ ላይ ሆነው ይጩኹ።

12፤ ለእግዚአብሔር ክብርን ይስጡ፣ ምስጋናውንም በደሴቶች ይናገሩ።

13፤ እግዚአብሔር እንደ ኃይል ይወጣል እንደ ሰልፈኛም ቅንዓትን ያስነሳል፤ ይጮኸል ድምፁንም ያሰማል በጠላቶቹም ላይ ይበረታል።

14፤ ከድሮ ዘመን ጀምሮ ዝም ብያለሁ፣ ዝም ብዬም ታወገላለሁ፤ አሁን ምጥ እንደ ያዛት ሴት እጮኸላለሁ፤ አጠፋለሁ በአንድነትም እጨርሳለሁ።

15፤ ተራሮችንና ኮረብቶችን አፈርሳለሁ፣ ቡቃዎቻቸውንም ሁሉ አደርቃለሁ፤ ወንዞችንም ደሴቶች አደርጋለሁ፣ ነገራዎችንም አደርቃለሁ።

16፤ ዕውሮችንም በማያውቋት መንገድ አመጣቸዋለሁ፤ በማያውቋትም ጎዳና እመራቸዋለሁ፤ በፊታቸውም ጨለማውን ብርሃን አደርጋለሁ፤ ጠማማውንም አቀናለሁ፤ ይህን አደርግላቸዋለሁ፤ አልተዋቸውም።

17፤ በተቀረጹትም ምስሎች የሚታመኑ፤ ቀልጠው የተሠሩትንም ምስሎች፤ አምላኮቻችን ናችሁ የሚሉ ወደ ኋላቸው ይመለሳሉ ፈጽመውም ያፍራሉ።

18፤ እናንተ ደንቆሮች፤ ስሙ፤ እናንተም ዕውሮች፤ ታዩ ዘንድ ተመልከቱ።

19፤ ከባሪያዬ በቀር ዕውር ማን ነው? እንደምልከው መልእክተኞቼስ በቀር ደንቆሮ የሆነ ማን ነው? እንደ ፍጹሙ ወይስ እንደ እግዚአብሔር ባሪያ ዕውር የሆነ ማን ነው?

20፤ ብዙ ነገርን ታያላችሁ ነገር ግን አትጠባበቁትም፤ ጆሮአችሁም ተከፍተዋል፤ ነገር ግን አትሰሙም።

21፤ እግዚአብሔር ስለ ጽድቁ ሕጉን ታላቅ ያደርግና ያከብር ዘንድ ወደደ።

22፤ ይህ ግን የተበዘበዘና የተዘረፈ ሕዝብ ነው፤ ሁላችው በዋሻ ውስጥ ተጠምደዋል በግዞት ቤትም ተሸሽገዋል፤ ብዝበዛ ሆነዋል የሚያድንም የለም፤ ምርኮም ሆነዋል፤ ማንም፤ መልሱ አይልም።

23፤ ከመካከላችሁ ይህን የሚያደምጥ፤ ለሚመጣውም ጊዜ የሚያደምጥና የሚሰማ ማን ነው?

24፤ ያዕቆብን ለማረኩ እስራኤልንም ለበዘበዙ ሰዎች የሰጠ ማን ነው? እኛ የበደልነው፤ እነርሱም በመንገዱ ይሄዱ ዘንድ ያልወደዱት ለሕጉም ያልታዘዙለት እግዚአብሔር እርሱ አይደለምን?

25፤ ስለዚህ የቀሩትን መዓትና የሰልፉን ጽናት አፈሰሰበት፤ በዙሪያም አንደደው እርሱ ግን አላወቀም፤ አቃጠለውም እርሱ ግን ልብ አላደረገም።

ምዕራፍ 43።

1፤ አሁንም ያዕቆብ ሆይ፤ የፈጠረህ፤ እስራኤልም ሆይ፤ የሠራህ እግዚአብሔር እንዲህ ይላል። ተቤኸቸኛሃለሁና አትፍራ፤ በስምህም ጠርቼሃለሁ፤ አንተ የእኔ ነህ።

2፤ በውኃ ውስጥ ባለፍህ ጊዜ ከአንተ ጋር እሆናለሁ፤ በወንዞችም ውስጥ ባለፍህ ጊዜ አያሰጥሙህም፤ በእሳትም ውስጥ በሄድህ ጊዜ አትቃጠልም፤ ነበልባሉም አይፈጅህም።

3፤ እኔ የእስራኤል ቅዱስ አምላክህ እግዚአብሔር መድኃኒትህ ነኝ፤ ግብጽን ለአንተ ቤዛ አድርጌ፤ ኢትዮጵያንና ሳባንም ለአንተ ፋንታ ሰጥቻለሁ።

4፤ በዓይኔ ፊት የከበርህና የተመሰገንህ ነህና፤ እኔም ወድጄሃለሁና ስለዚህ ሰዎችን ለአንተ አሕዛብንም ለነፍሱህ እሰጣለሁ።

5፤ እኔ ከአንተ ጋር ነኝና አትፍራ፤ ዘርህንም ከምሥራቅ አመጣዋለሁ፤ ከምዕራብም እሰበስብሃለሁ።

6፤7፤ ሰሜንን፤ መልሰህ አምጣ፤ ደቡብንም፤ አትከልክል፤ ወንዶች ልጆቼን ከሩቅ ሴቶች ልጆቼንም ከምድር ዳርቻ፤ በሰሜ የተጠራውን ለክብራም የፈጠርሁትን፤ የሠራሁትንና ያደረግሁትን ሁሉ አምጣ እለዋለሁ።

8፤ ዓይኖች ያሉአቸውን ዕውሮችን ሕዝብ፤ ጆሮችም ያሉአቸውን ደንቆሮቹን አውጣ።

9፤ አሕዛብ ሁሉ በአንድነት ይሰብሰቡ ወገኖችም ይከማቹ፤ ከመካከላችው፤ ይህን የሚናገር፤ የቀድሞውንስ ነገር የሚያሳዩን ማን ነው? ይጸድቁ ዘንድ ምስክሮቻቸውን ያምጡ፤ ሰምተውም እውነት ነው ይባሉ።

10፤ ታውቁና ታምኑብኝ ዘንድ እኔም እንደሆንሁ ታስተውሉ ዘንድ፤ እናንተ የመረጥሁትም ባሪያዬ ምስክሮቹ ናችሁ ይላል እግዚአብሔር፤ ከእኔ በፊት አምላክ አልተሠራም ከእኔም በኋላ አይሆንም።

11፤ እኔ፤ እኔ እግዚአብሔር ነኝ፤ ከእኔ ሌላም የሚያድን የለም።

12፤ ተናግራአለሁ አድኜማለሁ አሳይቼማለሁ፤ በእናንተም ዘንድ ባዕድ አምላክ አልነበረም፤ ስለዚህ እናንተ ምስክሮቹ ናችሁ፤ ይላል እግዚአብሔር፤ እኔም አምላክ ነኝ።

13፤ ከጥንት ጀምሮ እኔ ነኝ ከእጄም የሚያመልጥ የለም፤ እሠራለሁ፤ የሚከለክልሰ ማን ነው?

14፤ የእስራኤል ቅዱስ፤ የሚቤግኝሁ፤ እግዚአብሔር እንዲህ ይላል። ስለ እናንተ ወደ ባቢሎን ሰድጃለሁ፤ ከለዳውያንንም ሁሉ ስደተኞች አድርጌ በሚመኩባቸው መርከቦች አዋርዳቸዋለሁ።

15፤ ቅዱሳችሁ፤ የእስራኤል ፈጣሪ፤ ንጉሣችሁ፤ እግዚአብሔር እኔ ነኝ።

16፤ እግዚአብሔር በባሕር ውስጥ መንገድን በኃይለኛም ውኃ ውስጥ መተላለፊያን ያደርጋል፤

17፤ እግዚአብሔር ሰረገላውንና ፈረሱን ሠራዊቱንና አርበኛውን ያወጣል፤ እነርሱ ግን በአንድነት ተኝተዋል፤ አይነሡም፤ ቀርተዋል፤ እንደ ጥዋፍ ኩስታሪም ጠፍተዋል፤ እግዚአብሔር እንዲህ ይላል።

18፤ የፊተኛውን ነገር አታስተውሉ፤ የጥንቱንም ነገር አታስቡ።

19፤ እነሆ፤ አዲስ ነገርን አደርጋለህ፤ እርሱም አሁን ይበቅላል፤ እናንተም አታውቁትምን? በምድረ በዳም መንገድን በበረሃም ወንዞችን አደርጋለሁ።

20፤21፤ ምስጋናዬን እንዲናገሩ ለእኔ የፈጠርሁት ሕዝብ፤ የመረጥሁትን ሕዝቤን አጠጣ ዘንድ በምድረ በዳ ውኃን

በበረሀም ወንዞችን ሰጥቻለሁና የምድረ በዳ አራዊት፥ ቀበሮችና ሰጎኖች፥ ያከብሩኛል።

22፤ ያዕቆብ ሆይ፥ አንተ ግን አልጠራኸኝም፥ አንተም እስራኤል ሆይ፥ በእኔ ዘንድ ደክመሃል።

23፤ ለሚቃጠል መሥዋዕት በጎችህን አላቀረብህልኝም በሌላም መሥዋዕትህ አላከበርኸኝም፤ በእህልም ቍርባን አላሰቸገርሁም በዕጣንም አላደከምሁም።

24፤ ዕጣንም በገንዘብ አልገዛህልኝም በመሥዋዕትህም ስብ አላጠገብኸኝም፤ ነገር ግን በኃጢአትህ አስቸገርኸኝ፥ በበደልም አደከምኸኝ።

25፤ መተላለፍህን፥ ስለ እኔ ስል የምደመስስ እኔ ነኝ፤ ኃጢአትህንም አላስብም።

26፤ አሳስበኝ፥ በአንድነትም ሆነን እንፋረድ፤ እንድትጸድቅ ነገርህን ተናገር።

27፤ ፊተኛው አባትህ ኃጢአት ሠርቶአል፥ መምህሮችህም በድለውኛል።

28፤ ስለዚህ የመቅደሱን አለቆች አረከሱ፥ ያዕቆብንም እርግግን፥ እስራኤልንም ስድብ አደረግሁ።

ምዕራፍ 44።

1፤ አሁንም ባሪያዬ ያዕቆብ የመረጥሁም እስራኤል ሆይ፥ ሰማ።

2፤ የፈጠረህ ከማኅፀንም የሠራህ የሚረዳህም እግዚአብሔር እንዲህ ይላል። ባሪያዬ ያዕቆብ የመረጥሁም ይኹኑን ሆይ፥ አትፍራ።

3፤ በተጠማ ላይ ውኃን በደረቅም መሬት ላይ ፈሳሾችን አፈሰሳለሁና፤ መንፈሴን በዘርህ ላይ በረከቴንም በልጆችህ ላይ አፈሰሳለሁ።

4፤ በፈሳሾችም አጠገብ እንደሚበቅሉ እንደ አኻያ ዛፎች በሣር መካከል ይበቅላሉ።

5፤ ይህ፥ እኔ የእግዚአብሔር ነኝ ይላል፥ ያም በየዕቅብ ስም ይጠራል፤ ይህም፥ እኔ የእግዚአብሔር ነኝ ብሎ በእጁ ይጽፋል በእስራኤልም የቁልምጫ ስም ይጠራል።

6፤ የእስራኤል ንጉሥ እግዚአብሔር፥ የሚቤኸም የሠራዊት ጌታ እግዚአብሔር እንዲህ ይላል። እኔ ፊተኛ ነኝ እኔም ኋለኛ ነኝ፥ ከእኔ ሌላም አምላክ የለም።

7፤ እንደ እኔ ያለ ማን ነው? ይነሣና ይጥራ ይናገርም፤ ከጥንት የፈጠረሁትን ሕዝብ ያዘጋጅልኝ፥ የሚመጣውም ነገር ሳይደርስ ይንገሩኝ።

8፤ አትፍሩ አትደንግጡም፤ ከጥንቱ ጀምሮ አልነገርኋችሁምን? ወይስ አላሳየኋችሁምን? እናንተ

ምስክሮቹ ናችሁ። ከእኔ ሌላ አምላክ አለን? አምባ የለም፤ ማንንም አላውቅም።

9፤ የተቀረጸውን ምስል የሚሠሩ ሁሉ ከንቱዎች ናቸው፥ የወደዱትም ነገር አይረባቸውም፤ ምስክሮቻቸውም አያዩምና አያውቁም፤ ስለዚህ ያፍራሉ።

10፤ አምላክን የሠራ ወይስ ለምንም የማይረባ ምስልን የቀረጸ ማን ነው?

11፤ እነሆ፥ ባልንጀሮቹ ሁሉ ያፍራሉ፥ ሠራተኞቹም ከሰዎች ወገን ናቸው፤ ሁላቸው ተሰብስበው ይቁሙ፤ ይፈራሉ በአንድነትም ያፍራሉ።

12፤ ብረት ሠሪ መጥረቢያውን ይሠራል፥ በፍምም ውስጥ ያደርገዋል፥ በመደሻም መትቶ ቅርጽ ይሰጠዋል፥ በክንዱም ኃይል ይሠራዋል፥ እርሱም ይራባል ይደክምማል፥ ውኃም አይጠጣም ይታክትማል።

13፤ ጠራቢውም ገመድ ይዘረጋል በበረቅም ያመለክተዋል በመቅረጫም ይቀርጸዋል በመለኪያም ይለካዋል፤ በቤትም ውስጥ ይቀመጥ ዘንድ በሰው አምሳልና በሰው ውበት ያስመስለዋል።

14፤ የዝግባን ዛፎች ይቁርጣል፤ የዘጸንና የኮምቦልን ዛፍ ይመርጣል፥ ከዱር ዛፎችም መካከል ይጠነክር ዘንድ ይተወዋል፤ የጥድንም ዛፍ ይተክላል ዝናብም ያበቅለዋል።

15፤ ለሰውም ማገዶ ይሆናል፤ ከእርሱም ወስዶ ይሞቃል፥ አንድዶም እንጀራ ይጋግርበታል፤ ከእርሱም አምላክ አበጅቶ ይሰግድለታል፥ የተቀረጸውንም ምስል ሠርቶ በእርሱ ፊት ይንበረከካል።

16፤ ግማሹን በእሳት ያቃጥላል፥ በዚያ በግማሹ ሥጋ ይበላል፥ ሥጋም ይጠብስበትና ይጠግባል፤ ይሞቃልና። እስይ ሞቅሁ፥ እሳቴን አይቻለሁ ይላል።

17፤ የቀረውንም እንጨት አምላክ አድርጎ ምስል ይቀርጽበታል፤ በፊቱም ተገግብሶ ይሰግዳል ወደ እርሱም እየጸለየ። አምላኬ ነህና አድነኝ ይላል።

18፤ አያውቁም፥ አያስቡም፤ እንዳያዩ ዓይኖቻቸውን፥ እንዳያስተውሉ ልቦቻቸውን ጨፍነዋል።

19፤ በልቡም ማንም አያስብም። ግማሽዋን በእሳት አቃጥያለሁ፥ በፍምምም ላይ እንጀራን ጋግሬአለሁ፥ ሥጋም ጠብሼ በልታለሁ፤ የቀረውንም አስጸያፊ ነገር አደርጋለሁን? ለዛፍስ ግንድ እሰግዳለሁን? እንዲልም እውቀትና ማስተዋል የለውም።

20፤ አመድ ይበላል፥ የተታለለ ልብ አስቶታል፥ ነፍሱን ለማዳን አይችልም፥ ወይም፥ በቀኝ እጄ ሐሰት አለ አይልም።

21፤ ያዕቆብ ሆይ፥ አንተም እስራኤል፥ ባሪያዬ ነህና ይህን አስብ፤ እኔ ሠርቼሃለሁ አንተም ባሪያዬ ነህ፤ እስራኤል ሆይ፥ በእኔ ዘንድ ያልተረሳ ትሆናለህ።

22፤ መተላለፍህን እንደ ደመና፣ ኃጢአትህንም እንደ ጭጋግ ደምስኤአለሁ፤ ተቤቶቼን ለሁኑ ወደ እኔ ተመለስ።

23፤ ሰማያት ሆይ፣ እግዚአብሔር አድርጎታልና ዘምሩ፤ እግዚአብሔር ያዕቆብን ተቤቶቹን አልፎ፣ በእስራኤልም ዘንድ ይከበራልና አንተ የምድር ጥልቅ ሆይ፣ ጩኸ፤ እናንተም ተራሮች አንተም ዱር በአንተም ያለ ዛፍ ሁሉ፣ እልል በሉ።

24፤ ከማኅሰን የሠራህ፣ የሚቤቸህ እግዚአብሔር እንዲህ ይላል ። ሁሉን የፈጠሁ፣ ሰማያትን ለብቻዬ የዘረጋሁ ምድርንም ያጸናሁ እግዚአብሔር እኔ ነኝ፤ ከእኔ ጋር ማን ነበረ?

25፤ የሐሰተኞችን ምልክት ከንቱ አደርጋለሁ፣ ምዋርተኞችንም አሳብዳለሁ፣ ጥበበኞቹንም ወደ ኋላ እመልሳለሁ እውቀታቸውንም ስንፍና አደርጋለሁ፤

26፤ የባሪያዬን ቃል አጸናለሁ፣ የመልእክተኞቹንም ምክር እፈጽማለሁ፤ ኢየሩሳሌምን፣ የሰው መኖሪያ ትሆኛለሽ፣ የይሁዳንም ከተሞች፣ ትታነጻላችሁ ፍራሾቻችሁንም አቆማለሁ እላለሁ፤

27፤ ቀላዩንም፣ ደረቅ ሁን፣ ፈሳሾችህንም አደርቃለሁ እላለሁ፤

28፤ ቂርስንም፣ እርሱ እረኛዬ ነው፤ እርሱም ኢየሩሳሌምን ፣ ትታነጸያለሽ ቤተ መቅደስም ይመሠረታል ብሎ ፈቃድን ሁሉ ይፈጽማል እላለሁ።

ምዕራፍ 45።

1፤ እግዚአብሔር ለቀባሁት፣ አሕዛብንም በፊቱ አስገዛ ዘንድ የነገሥታትንም ወገብ እፈታ ዘንድ፣ በሮቹም እንዳይዘጉ መዝጊያዎቹን በፊቱ እከፍት ዘንድ፣ ቀኝ እጄን ለያዝሁት ለቂሮስ እንዲህ ይላል።

2፤ በፊትህ እሄዳለሁ ተራሮችንም ትክክል አደርጋለሁ፣ የናሱንም ደጆች እስብራሉሁ የብረቱንም መወርወሪያዎች እቁርጣለሁ፤

3፤ በስምህም የምጠራህ የእስራኤል አምላክ እግዚአብሔር እኔ እንደ ሆንሁ ታውቅ ዘንድ በጨለማ የነበረችውን መዝገብ በስውርም የተደበቀችውን ሀብት እሰጥሃለሁ።

4፤ ስለ ባሪያዬ ስለ ያዕቆብ፣ ስለ መረጥሁትም ስለ እስራኤል ብዬ በስምህ ጠርቼሃለሁ፤ በቀልምጫ ስምህ ጠራሁህ፣ አንተ ግን አላወቅኸኝም።

5፤ 6፤ እኔ እግዚአብሔር ነኝ ከእኔም ሌላ ማንም የለም፤ ከእኔም በቀር አምላክ የለም፤ በፀሐይ መውጫና በምዕራብ ያሉ ከእኔ በቀር ማንም ሌላ እንደሌለ ያውቁ ዘንድ አስታጠቅሁህ፣ አንተ ግን አላወቅኸኝም፤ እኔ እግዚአብሔር ነኝ፣ ከእኔም ሌላ ማንም የለም።

7፤ ብርሃንን ሠራሁ፣ ጨለማውንም ፈጠርሁ፤ ደኅንነትን እሠራለሁ፣ ክፋትንም እፈጥራለሁ፤ እነነዚህን ሁሉ ያደረግሁ እግዚአብሔር እኔ ነኝ።

8፤ እናንተ ሰማያት ከላይ አንጠባጥቡ ደመናትም ጽድቅን ያዝንቡ፤ ምድርም ትክፈት መድኃኒትንም ታብቅል፣ ጽድቅም በአንድነት ይብቀል፤ እኔ እግዚአብሔር ፈጥራለሁ።

9፤ ከሠራው ጋር ለሚታገል ወዮለት! በምድር ሽክላዎች መካከል ያለ ሽክላ ነው። ጭቃ ሠራውን፣ ምን ትሠራለህ? ወይስ ሥራህ፣ እጅ የለውም ይላል?

10፤ አባትን፣ ምን ወልደሃል? ወይም ሴትን፣ ምን አማጥሽ? ለሚል ወዮ!

11፤ የእስራኤል ቅዱስ ሠራውም እግዚአብሔር እንዲህ ይላል። ስለሚመጣው ነገር ጠይቁኝ፣ ስለ ልጆቼና ስለ እጄ ሥራም እዘዙኝ።

12፤ እኔ ምድርን ሠርቻለሁ ሰውንም በእርስዋ ላይ ፈጥራለሁ፤ እኔ በእጄ ሰማያትን ዘርግቼአለሁ፣ ሠራዊታቸውንም ሁሉ አዝገባለሁ።

13፤ እኔ በጽድቅ አስነሥቼዋለሁ መንገዱንም ሁሉ አቀናለሁ፤ እርሱ ከተማዬን ይሠራል፣ በዋጋም ወይም በደመወዝ ሳይሆን ምርኮኞቹን ያወጣል፣ ይላል የሠራዊት ጌታ እግዚአብሔር።

14፤ እግዚአብሔርም እንዲህ ይላል። የግብጽ ድካምና የኢትዮጵያ ንግድ ቁመተ ረጅሞችም የሳባ ሰዎች ወደ አንተ ያልፋሉ፤ ለአንተም ይሆናሉ እጆቻቸውም ታስረው ይከተሉሃል፤ በፊትህም ያልፋሉ፣ ለአንተም እየሰገዱ። በእውነት እግዚአብሔር በአንተ አለ፣ ከእርሱም ሌላ አምላክ የለም ብለው ይለምኑሃል።

15፤ የእስራኤል አምላክ መድኃኒት ሆይ፣ በእውነት አንተ ራስህን የምትሰውር አምላክ ነህ።

16፤ ሁሉም ያፍራሉ ይዋረዱማል፣ ጣዖታትንም የሚሠሩ በአንድነት ወደ ውርደት ይሄዳሉ።

17፤ እግዚአብሔር ግን እስራኤልን በዘላለማዊ መድኃኒት ያድነዋል፣ እናንተም ለዘላለም አታፍሩምና አትዋረዱም።

18፤ ሰማያትን የፈጠረ እግዚአብሔር፣ እርሱም ምድርን የሠራና ያደረገ ያጸናትም፣ መኖሪያም ልትሆን እንጂ ለከንቱ እንድትሆን ያልፈጠራት አምላክ፣ እንዲህ ይላል። እኔ እግዚአብሔር ነኝ ከእኔም በቀር ሌላ የለም።

19፤ በስውር ወይም በጨለማ ምድር ስፍራ አልተናገርሁም፤ ለያዕቆብ ዘር። በከንቱ ፈልጉኝ አላልሁም፤ እኔ እግዚአብሔር ጽድቅን እናገራለሁ ቅንንም አወራለሁ።

20፤ እናንተ ከአሕዛብ ወገን ሆኖችሁ ያመለጣችሁ፣ ተሰብስባችሁ ኑ በአንድነትም ቅረቡ፤ የተቀረጸውን የምስላቸውን እንጨት የሚሸከሙና ያድን ዘንድ ወደማይችል አምላክ የሚጸልዩ እውቀት የላቸውም።

21፤ ይናገሩ ይቅረቡም በአንድነትም ይማከሩ፤ ከጥንቱ ይህን ያሳዩ ከቀድሞስ የተናገረ ማን ነው? ያሳየሁም የተናገርሁም እኔ እግዚአብሔር አይደለሁምን? ከእኔም በቀር ሌላ አምላክ

የለም፤ እኔ ጻድቅ አምላክና መድኃኒት ነኝ፤ ከእኔም በቀር ማንም የለም።

22፤ እናንተ የምድር ዳርቻ ሁሉ፤ እኔ አምላክ ነኝና፤ ከእኔም በቀር ሌላ የለምና ወደ እኔ ዘወር በሉ ትድኑማላችሁ።

23፤ ቃሌ ከአፌ በጽድቅ ወጥታለች፤ አትመለስም። ጉልበት ሁሉ ለእኔ ይንበረከካል፤ ምላሽም ሁሉ በእኔ ይምላል ብዬ በራሴ ምያለሁ።

24፤ ስለ እኔም። በእግዚአብሔር ዘንድ ብቻ ጽድቅና ኃይል አለ፤ ወደ እርሱም ሰዎች ይመጣሉ፤ በእርሱም ላይ የተቈጡ ሁሉ ያፍራሉ።

25፤ የእስራኤልም ዘር ሁሉ በእግዚአብሔር ይጻድቃሉ፤ ይመካሉም ይባላል።

ምዕራፍ 46።

1፤ ቤል ተዋረደ፤ ናባው ተሰባበረ፤ ጣዖቶቻቸው በእንስሳና በከብት ላይ ተቋቋሙ፤ ስንኩሳቸው ለደካማ እንስሳ ከባድ ጭነት ሆነዋል።

2፤ ተገንብሱ በእንድነትም ተዋረዱ፤ ሽክሙን ለማዳን አልቻሉም፤ ራሳቸው ግን ተማረኩ።

3፤ እናንተ የያዕቆብ ቤት ሆይ፤ የእስራኤልም ቤት ቅሬታ ሁሉ፤ ከሆድ ያነሣችሁ ከማኅፀንም የተሸከምኋችሁ፤ ስሙኝ።

4፤ እስከ ሽምግልና ድረስ እኔ ነኝ፤ እስከ ሽቦትም ድረስ እሸከማችኋለሁ፤ እኔ ሠርቻለሁ እኔም አነሣለሁ፤ እኔ እሸከማለሁ እኔም አድናለሁ።

5፤ በማን ትመስሉኛላችሁ? ከማን ጋር ታስተካክሉኛላችሁ? እንመሳሰል ዘንድ ከማን ጋር ታስተያዩኛላችሁ?

6፤ ወርቁን ከከረጃ የሚያፈስሱ ብሩንም በሚዛን የሚመዘኑ እነርሱ አንጥረኛውን ይቀጥራሉ፤ እርሱም አምላክ አድርጎ ይሠራ ዋል፤ ለዚያም ይገንቡለታል ይሰግዱለትማል።

7፤ በጫንቃቸው ላይ አንሥተው ይሸከሙታል በስፍራውም ያደርጉታል፤ በዚያም ይቆማል፤ ከስፍራውም ፈቀቅ አይልም፤ ሰውም ወደ እርሱ ቢጮኽ አይሰማውም ከመከራውም አያድነውም።

8፤ ይህን አስቡና አልቅሱ፤ ተላላፊዎች ሆይ፤ ንስሐ ግቡ፤ ልባችሁንም መልሱ።

9፤ እኔ አምላክ ነኝና፤ ሌላም የለምና የቀድሞውን የጥንቱን ነገር አስቡ፤ እኔ እግዚአብሔር ነኝ እንደ እኔም ያለ ማንም የለም።

10፤ በመጀመሪያ መጨረሻውን፤ ከጥንትም ያልተደረገውን እነግራለሁ፤ ምክሬ ትጸናለች ፈቃዴንም ሁሉ እፈጽማለሁ እላለሁ።

11፤ ከምሥራቅ ነጣቂ ወፍን፤ ከሩቅም አገር ምክሬን የሚያደርገውን ሰው እጠራዋለሁ። ተናግራለሁ፤ እፈጽማለሁ፤ አስቤአለሁ አደርግማለሁ።

12፤ እናንተ ከጽድቅ የራቃችሁ እልከኞች፤ ስሙኝ፤

13፤ ጽድቁን አቀርባለሁ፤ አይርቅም መድኃኒቱም አይዘገይም፤ ከጽዮን ለክብር እንዲሆን መድኃኒትን ለእስራኤል ሰጥቻለሁ።

ምዕራፍ 47።

1፤ አንቺ ድንግል የባቢሎን ልጅ ሆይ፤ ውረጃ በትቢያም ላይ ተቀመጠ፤ የከለዳውያን ሴት ልጅ ሆይ፤ ከዚህ በኋላ ቅልጣናምና ቅምጥል አትባይምና ያለ ዙፋን በመሬት ላይ ተቀመጠ።

2፤ ወፍጮ ወስደሽ ዱቄትን ፍጩ፤ መሸፈኛሽን አውጪ ረጅሙንም ልብስሽን አውልቀሽ ጣዬው፤ ባትሽን ግለጪ፤ ወንዙን ተሻገረ።

3፤ ኅፍረተ ሥጋሽ ይገለጣል እፍረትሽም ይታያል፤ እኔ እበቀላለሁ፤ ለማንም አልራራም።

4፤ ታዳጊያችን፤ ስሙ የሠራዊት ጌታ እግዚአብሔር፤ የእስራኤል ቅዱስ ነው።

5፤ የከለዳውያን ሴት ልጅ ሆይ፤ ከዚህ በኋላ፤ የመንግሥታት እመቤት አትባይምና ዝም ብለሽ ተቀመጠ ወደ ጨለማው ሰጥ ግቢ።

6፤ በሕዝቤ ላይ ተቈጥቼ ነበር ርስቱንም አረከሰሁ በእጅሽም አላልፌ ሰጠኋቸው፤ ከእነርሱ ጋር ምሐረት አላደረግሽም፤ በሽማግሌዎቻቸው ላይ ቀንበርሽን እጅግ አክብደሻል።

7፤ አንቺም፤ እኔ ለዘላለም እመቤት እሆናለሁ ብለሻል፤ ይህንም በልብሽ አላደረግሽም ፍጻሜውንም አላሰብሽም።

8፤ አሁንም አንቺ ቅምጥል ተዘልለሽ የምትቀመጠ፤ በልብሽም፤ እኔ ነኝ ከእኔም በቀር ሌላ የለም፤ መበለትም ሆኜ አልኖርም የወላድ መካንነትንም አላውቅም የምትዩ ይህን ስሚ፤

9፤ አሁን ግን በአንድ ቀን እነዚህ ሁለት ነገሮች፤ የወላድ መካንነትና መበለትነት፤ በድንገት ይመጡብኛል፤ ስለ መተቶችሽ ብዛትና ስለ አስማቶችሽ ጽናት ፈጽመው ይመጡብኛል።

10፤ በክፋትሽ ታምነሻል፤ የሚያየኝ የለም ብለሻል፤ ጥበብሽና እውቀትሽ አታልለውሻል፤ በልብሽም፤ እኔ ነኝ ከእኔም በቀር ሌላ የለም ብለሻል።

11፤ ስለዚህ ምክንያት ክፉ ነገር ይመጣብኛል፤ በምዋርትሽም እንዴት እንደምታርቁው አታውቁም፤ ጉዳት ይውድቅብኛል ታስወግጅውም ዘንድ አይቻልሽም፤ የማትውቁያትም ጉስቅሌና ድንገት ትመጣብኛለች።

12፤ ምናልባትም መጠቀም ትችዩ ወይም ታስደነግጧል እንደ ሆነ፤ ከአስማቶችሽና ከሕፃንነትሽ ጀምረሽ ከደክምሽበት ከመተቶችሽ ብዛት ጋር ቁሚ።

13፤ በምክርሽ ብዛት ደክመሻል፤ አሁንም የሰማይን ከዋክብት የሚቁጥሩ፤ ከዋክብትንም የሚመለከቱ፤ በየመባቻውም የሚመጣውን ነገር የሚናገሩ ተነሥተው ከሚመጣብሽ ነገር ያድኑሽ።

14፤ እነሆ፤ እንደ እብቅ ይሆናሉ፤ እሳትም ያቃጥላቸዋል ሰውነታቸውንም ከነበልባል ኃይል አያድኑም፤ እርሱም ሰው እንደሚሞቀው ፍም፤ ወይም በፊቱ ሰው እንደሚቀመጥበት እሳት ያለ አይደለም።

15፤ የደክምሽባቸው ነገሮች እንዲህ ይሆኑብሻል፤ ከሕፃንነትሽ ጀምረው ከአንቺ ጋር ይነግዱ የነበሩ እያንዳንዳቸው ወደ ስፍራቸው ይሄዳሉ፤ የሚያድኑሽም የለም።

ምዕራፍ 48።

1፤ እናንተ በእስራኤል ስም የተጠራችሁ ከይሁዳም ውኆች የወጣችሁ፤ በእግዚአብሔር ስም የምትምሉ፤ በእውነት ሳይሆን በጽድቅም ሳይሆን የእስራኤልን አምላክ የምትጠሩ።

2፤ በቅድስት ከተማ ስም የተጠራችሁ፤ ስሙም የሠራዊት ጌታ እግዚአብሔር በሚባል በእስራኤል አምላክ የምትደገፉ፤ የያዕቆብ ቤት ሆይ፤ ይህን ስሙ።

3፤ የቀድሞውን ነገር ከጥንት ተናግራለሁ፤ ከአፌም ወጥቶአል አሳይቼውማለሁ፤ ድንገት አድርጌዋለሁ ተፈጽሞማል።

4፤ አንተ እልክኛ፤ አንገትህም የብረት ጅማት፤ ግምባርህም ናስ እንደሆነ አውቄአለሁ፤

5፤ ስለዚህ፤ አንተ። ጣዖቱ ይህን አድርጎአል፤ የተቀረጸው ምስሌና ቀልጣ የተሠራው ምስሌ ይህን አዘዙኝ እንዳትል፤ አስቀድሜ ነግሬህ ነበር ሳይሆንም አሳይቼህ ነበር።

6፤ ሰምተሃል፤ ይህን ሁሉ ተመልከት፤ እናንተም የምትናገሩት አይደላችሁምን? የተሰወሩትን ያላወቅሃቸውንም አዲሶች ነገሮችን ከዚህ ጀምራ አሳይቼሃለሁ።

7፤ እነርሱም አሁን እንጂ ከጥንት አልተፈጠሩም፤ አንተም ። እነሆ፤ አውቁአቸዋለሁ እንዳትል ከዛሬ በፊት አልሰማሃቸውም።

8፤ አልሰማህም፤ አላወቅህም፤ ጆሮህ ከጥንት አልተከፈተችም፤ አንተ ፈጽሞ ወንጀለኛ እንደ ሆንህ ከማኅፀንም ጀምረህ ተሳላፊ ተብለህ እንደተጠራህ አውቄአለሁና።

9፤ ስለ ስሜ ቀራጣዬን አዘገያለሁ፤ እንዳላጠፋህም ስለ ምስጋናዬ እታገሃለሁ።

10፤ እነሆ፤ አንጥራሃለሁ ነገር ግን እንደ ብር አይደለም፤ በመከራም እቶን ፈትኝሃለሁ።

11፤ ስለ እኔ፤ ስለ ራሴ አደርገዋለሁ ስሜ ተነቅፎአልና፤ ክብሬንም ለሌላ አልሰጥም።

12፤ ያዕቆብ ሆይ፤ የጠራሁህም እስራኤል ሆይ፤ ሰማኝ፤ እኔ ነኝ፤ እኔ ፊተኛው ነኝ እኔም ኋለኛው ነኝ።

13፤ እጄም ምድርን መሥርታለሽ ቀኝም ሰማያትን ዘርግታለሽ፤ በጠራኋቸው ጊዜ በአንድነት ይቆማሉ።

14፤ እናንተ ሁሉ፤ በአንድነት ተሰብስባችሁ ስሙ፤ ከእነርሱ ይህን የተናገረ ማን ነው? እግዚአብሔር የወደደው ፈቃዱን በባቢሎን ላይ ያደርጋል፤ ከንዱም በከለዳውያን ላይ ይሆናል።

15፤ እኔ ራሴ ተናግራለሁ፤ እኔ ጠርቼዋለሁ፤ አምጥቼዋለሁ፤ መንገዱም ትከናወንለታለች።

16፤ ወደ እኔ ቅረቡ ይህንም ስሙ፤ እኔ ከጥንት ጀምሮ በሰውር አልተናገርሁም፤ ከሆነበት ዘመን ጀምሮ እኔ በዚያ ነበርሁ፤ አሁንም ጌታ እግዚአብሔርና መንፈሱ ልከውኛል።

17፤ ታዳጊህ፤ የእስራኤል ቅዱስ፤ እግዚአብሔር እንዲህ ይላል ። እኔ የሚረባህን ነገር የማስተምርህ በምትሄድባትም መንገድ የምመራህ አምላክህ እግዚአብሔር ነኝ።

18፤ ትእዛዜን ብትሰማ ኖሮ፤ ሰላምህ እንደ ወንዝ ጽድቅህም እንደ ባሕር ሞገድ በሆነ ነበር፤

19፤ ዘርህም እንደ አሸዋ የሆድህም ትውልድ እንደ ምድር ትቢያ በሆነ ነበር፤ ስሙም ከፊቱ ባልጠፋና ባልፈረሰ ነበር።

20፤ ከባቢሎን ውጦ ከከለዳውያንም ከብልሉ፤ በእልልታ ድምፅ ተናገሩ ይህንም ንገሩ እስከ ምድርም ዳርቻ ድረስ አውሩና። እግዚአብሔር ባሪያውን ያዕቆብን ታድጎታል በሉ።

21፤ በምድረ በዳ በኩል በመራቸው ጊዜ አልተጠሙም፤ ውኃንም ከዓለቱ ውስጥ አፈለቀላቸው፤ ዓለቱንም ሰነጠቀ ውኃውም ፈሰሰ።

22፤ ለክፋዎች ሰላም የላቸውም ይላል እግዚአብሔር።

ምዕራፍ 49።

1፤ ደሴቶች ሆይ፤ ስሙኝ፤ እናንተም በሩቅ ያላችሁ አሕዛብ፤ አድምጡ፤ እግዚአብሔር ከማኅፀን ጠርቶኛል፤ ከእናቴም ሆድ ጀምሮ ስሜን አንሥቶአል፤

2፤ አፌንም እንደ ተሳለ ሰይፍ አድርጎአል፤ በእጁ ጥላ ሰውሮኛል፤ እንደ ተሳለ ፍላጻም አድርጎኛል፤ በሰገባውም ውስጥ ሸጎኛል።

3፤ እርሱም። እስራኤል ሆይ፤ አንተ ባሪያዬ ነህ በአንተም እከበራለሁ አለኝ።

4፤ እኔ ግን። በከንቱ ደክምሁ፤ ምንም ጥቅም ለሌለውና ለከንቱ ጉልበቴን ፈጀሁ፤ ፍርዴ ግን በእግዚአብሔር ዘንድ፤ ሞጋዬም በአምላኬ ዘንድ ነው አልሁ።

5፤ አሁንም በእግዚአብሔር ዓይን ከብራህሉሆና፣ አምላኬም ጉልበት ሆኖኛልና ያዕቆብን ወደ እርሱ እንድመልስ እስራኤልንም ወደ እርሱ እንድሰበስብ ባሪያ እሆነው ዘንድ ከማኅፀን ጀምሮ የሠራኝ እግዚአብሔር እንዲህ ይላል።

6፤ እርሱም። የያዕቆብን ነገዶች እንድታስነሣ ከእስራኤልም የዳኑትን እንድትመስል ባሪያዬ ትሆን ዘንድ እጅግ ቀላል ነገር ነውና እስከ ምድር ዳር ድረስ መድኃኒት ትሆን ዘንድ ለአሕዛብ ብርሃን አድርጌ ሰጥቼሃለሁ ይላል።

7፤ የእስራኤል ታዳጊ ቅዱሱም፣ እግዚአብሔር፣ ሰዎች ለሚንቁት ሕዝብም ለሚጠላው ለገዥዎች ባሪያ እንዲህ ይላል። ስለ ታማኙ ስለ እግዚአብሔር ስለ መረጠህም ስለ እስራኤል ቅዱስ ነገሥታት አይተው ይነሣሉ፣ መሳፍንትም አይተው ይሰግዳሉ።

8፤ እግዚአብሔር እንዲህ ይላል። በተወደደ ጊዜ ሰምቼሃለሁ፣ በመድኃኒትም ቀን ረድቼሃለሁ፤ እጠብቅሆማለሁ፣ ምድርንም ታቀና ዘንድ፣ ውድማ የሆኑትንም ርስቶች ታወርስ ዘንድ።

9፤ የተጋዙትንም። ውጡ በጨለማም የተቀመጡትን። ተገለጡ ትል ዘንድ ቃል ኪዳን አድርጌ ለሕዝቡ ሰጥቼሃለሁ። በመንገድም ላይ ይሰማራሉ፣ ማሰማርያቸውም በወና ኮረብታ ሁሉ ላይ ይሆናል።

10፤ የሚራራላቸውም ይመራቸዋልና፣ በውኃም ምንጮች በኩል ይነዳቸዋልና አይራቡም፣ አይጠሙም፣ ትኩሳት ወይም ፀሐይ አይገቡዳቸውም።

11፤ ተራሮቹንም ሁሉ መንገድ አደርጋለሁ፣ ጎዳኖቹም ከፍ ከፍ ይላሉ።

12፤ እነሆ፣ እነዚህ ከሩቅ፣ እነሆም፣ እነዚህ ከሰሜንንና ከምዕራብ፣ እነዚህም ከሰሜን አገር ይመጣሉ።

13፤ እግዚአብሔር ሕዝቡን አጽናንቶአልና፣ ለችግረኞቹም ራርቶአልና ሰማያት ሆይ፣ ዘምሩ፣ ምድር ሆይ፣ ደስ ይበልሽ ተራሮችም ሆይ፣ እልል በሉ።

14፤ ጽዮን ግን። እግዚአብሔር ትቶኛል ጌታም ረስቶኛል አለች።

15፤ በውኑ ሴት ከማኅፀንዋ ለተወለደው ልጅ እስከማትራራ ድረስ ሕፃንዋን ትረሳ ዘንድ ትችላለችን? አዎን፣ እርስዋ ትረሳ ይሆናል፣ እኔ ግን አልረሳሽም።

16፤ እነሆ፣ እኔ በእጄ መጻፍ ቀርጬሻለሁ፣ ቅጥሮችሽም ሁልጊዜ በፊቴ አሉ።

17፤ ልጆችሽ ይፈጥሱ፤ ያፈረሱሽና ያወደሙሽ ከአንቺ ዘንድ ይወጣሉ።

18፤ ዓይንሽን አንሥተሽ በዙሪያሽ ተመልከቺ፤ እነዚህ ሁሉ ተሰብስበው ወደ አንቺ ይመጣሉ። እኔ ሕያው ነኝና እነዚህን ሁሉ እንደ ጌጥ ትለብሻቸዋለሽ፣ እንደ ሙሽራም ትገናጻፈላቸዋለሽ፣ ይላል እግዚአብሔር።

19፤ ባድማሽና ውድማሽ ወናም የሆነው ምድርሽ ከሚኖሩብሽ የተሣ ዛሬ ጠባብ ትሆናለችና፣ የዋጡሽም ይርቃሉና።

20፤ የወላድ መካን ከሆንሽ በኋላ የተወለዱልሽ ልጆችሽ በጆሮሽ፣ ስፍራ ጠብቦኛልና እቀመጥ ዘንድ ቦታ አስፈልኝ ይላሉ።

21፤ አንቺም በልብሽ፣ የወላድ መካን ሆኛለሁና፣ እኔም ብቻዬን ተሰድጄአለሁና ተቅብዝበገፍ አለሁምና እነዚህን ማን ወለደልኝ? እነዚህንስ ማን አሳደጋቸው? እነሆ፣ ብቻዬን ቀርቼ ነበር፤ እነዚህስ ወዴት ነበሩ? ትያለሽ።

22፤ ጌታ እግዚአብሔር እንዲህ ይላል። እነሆ፣ እጄን ወደ አሕዛብ አነሣለሁ፣ ዓለማዬንም ወደ ወገኖች አቆማለሁ፤ ወንዶች ልጆችሽንም በብብታቸው ያመጡአቸዋል፣ ሴቶች ልጆችሽንም በጫንቃቸው ላይ ይሸከሙአቸዋል።

23፤ ነገሥታትም አሳዳጊ አባቶችሽ ይሆናሉ፣ እቴጌዎቻቸውም ሞግዚቶችሽ ይሆናሉ፤ ግምባራቸውንም ወደ ምድር ዝቅ አድርገው ይሰግዱልሻል፣ የእግሮሽንም ትቢያ ይልሳሉ፤ እኔም እግዚአብሔር እንደ ሆንሁ ታውቂያለሽ፣ እኔንም በመተማመን የሚጠባበቁ አያፍሩም።

24፤ በውኑ ብዝበዛ ከኃያል እጅ ይወሰዳልን? ወይስ የጨካኙ ምርኮኞች ያመልጣሉን?

25፤ እግዚአብሔር ግን እንዲህ ይላል። በኃያላን የተማረኩ ይወሰዳሉ፣ የጨካኞችም ብዝበዛ ያመልጣል፤ ከአንቺ ጋር የሚጣሉትን እጣላቸዋለሁ፣ ልጆችሽንም አድናለሁ።

26፤ አስጨናቂዎችሽንም ሥጋቸውን አስበላቸዋለሁ፣ እንደ ጣፋጭም ወይን ጠጅ ደማቸውን ጠጥተው ይሰክራሉ፤ ሥጋ ለባሻም ሁሉ እኔ እግዚአብሔር መድኃኒትሽና ታዳጊሽ፣ የያዕቆብ ኃያል እንደ ሆንሁ ያውቃል።

ምዕራፍ 50።

1፤ እግዚአብሔር እንዲህ ይላል። እናታችሁን የፈታሁበት የፍችዋ ጽሕፈት የት አለ? ወይስ እናንተን የሸጥሁ ከአበዳሪዎች ለየትኛው ነው? እነሆ፣ ስለ ኃጢአታችሁ ተሽጣችኋል፣ ስለ በደላችሁም እናታችሁ ተፈትታለች።

2፤ በመጣሁ ጊዜ ሰው ስለ ምን አልነበረም? በጠራሁ ጊዜ የሚመልስ ስለ ምን አልነበረም? መታደግ እንዳትችል እጄ አጭር ሆናለችን? ወይስ ለማዳን ኃይል የለኝምን? እነሆ፣ በገሠጽሁ ጊዜ ባሕርን አደርቃለሁ፣ ወንዞችንም ምድረ በዳ አደርጋቸዋለሁ፤ ውኃም በማጣት ዓሦቻቸው ይገማሉ በጥማትም ይሞታሉ።

3፤ ሰማያትን ጥቅረት አለብላቸዋለሁ፣ መጋረጃቸውንም ማቅ አደርጋለሁ።

4፤ የደከመውን በቃል እንዴት እንደምደግፍ አውቅ ዘንድ ጌታ እግዚአብሔር የተማሩትን ምላስ ሰጥቶኛል ማለዳ ማለዳ ያነቃኛል፣ እንደ ተማሪዎችም ትሰማ ዘንድ ጆሮዬን ያነቃኛል።

5፤ ጌታ እግዚአብሔር ጆሮዬን ከፍቶአል፤ እኔም ዓመፀኛ አልነበርሁም ወደ ኋላዬም አልተመለስሁም።

6፤ ጀርባዬን ለገራፊዎች ጉንጩንም ለጠጉር ነጩዎች ሰጠሁ፤ ፊቴንም ከወርደትና ከትፋት አልመለስሁም።

7፤ ጌታ እግዚአብሔር ይረዳኛልና ስለዚህ አልታወክሁም፤ ስለዚህም ፊቴን እንደ ባልጩት ድንጋይ አድርጌዋለሁ፤ እንዳላፍርም አውቃለሁ።

8፤ የሚያጸድቀኝ ቅርብ ነው፤ ከእኔስ ጋር የሚከራከር ማን ነው? በአንድነት እንቁም፤ የሚከራከረኝ ማን ነው? ወደ እኔ ይቅረብ።

9፤ እነሆ፤ ጌታ እግዚአብሔር ይረዳኛል፤ ማን ይፈርድብኛል? እነሆ፤ ሁሉ እንደ ልብስ ያረጃሉ ብልም ይበላቸዋል።

10፤ ከእናንተ እግዚአብሔርን የሚፈራፈሩ የባሪያውንም ቃል የሚሰማ፤ በጨለማም የሚሄድ፤ ብርሃንም የሌለው፤ ነገር ግን በእግዚአብሔር ስም የሚታመን፤ በአምላኩም የሚደገፍ ማን ነው?

11፤ እነሆ፤ እሳት የምታነድዱ የእሳትንም ወላፊን የምትታጠቁ ሁላችሁ፤ በእሳታችሁ ነበልባል ባነደዳችሁትም ወላፊን ሂዱ፤ ይህ ከእጄ ይሆንባችኋል፤ በነዘን ትተኛላችሁ።

ምዕራፍ 51።

1፤ እናንተ ጽድቅን የምትከተሉ እግዚአብሔርንም የምትሹ፤ ስሙኝ፤ ከእርሱ የተቈረጣችሁበትን ድንጋይ ከእርሱም የተቈፈራችሁበትን ጉድጓድ ተመልከቱ።

2፤ ወደ አባታችሁ ወደ አብርሃም፤ ወደ ወለደቻችሁም ወደ ሳራ ተመልከቱ፤ አንድ ብቻውን በሆነ ጊዜ ጠራሁት፤ ባረክሁትም አበዛሁትም።

3፤ እግዚአብሔርም ጽዮንን ያጽናናል፤ በእርስዎም ባድማ የሆነውን ሁሉ ያጽናናል፤ ምድረ በዳዋንም እንደ ዔደን በረሀዋንም እንደ እግዚአብሔር ገነት ያደርጋል፤ ደስታና ተድላ ምስጋናና የዝማሬ ድምፅ ይገኝበታል።

4፤ ወገኔ ሆይ፤ አድምጠኝ፤ ሕዝቤ ሆይ፤ ስማኝ፤ ሕግ ከእኔ ይወጣልና ፍርዴም ለአሕዛብ ብርሃን ይሆናልና።

5፤ ጽድቁ ፈጥኖ ቀርቦአል፤ ማዳኔም ወጥቶአል፤ ክንዴም በአሕዛብ ላይ ይፈርዳል፤ ደሴቶች እኔን በመተማመን ይጠባበቃሉ፤ በክንዴም ይታመናሉ።

6፤ ዓይኖችሁን ወደ ሰማይ አንሁ፤ ወደ ታችም ወደ ምድር ተመልከቱ፤ ሰማይት እንደ ጢስ በንነው ይጠፋሉ፤ ምድርም እንደ ልብስ ታረጃለች፤ የሚኖሩባትም እንዲሁ ይሞታሉ፤ ማዳኔ ግን ለዘላለም ይሆናል፤ ጽድቁም አይፈርስም።

7፤ ጽድቅን የምታውቁ ሕጌም በልባችሁ ያለ ሕዝብ ሆይ፤ ስሙኝ፤ የሰውን ተግዳሮት አትፍሩ፤ በስድባቸውም አትደንግጡ።

8፤ እንደ ልብስም ብል ይበላቸዋል፤ እንደ በግ ጠጉርም ትል ይበላቸዋል፤ ጽድቁ ግን ለዘላለም ማዳኔም ለትውልድ ሁሉ ይሆናል።

9፤ የእግዚአብሔር ክንድ ሆይ፤ ተነሥ፤ ተነሥ፤ ኃይልንም ለበስ፤ በቀድሞው ወራትና በጥንቱ ዘመን በነበረው ትውልድ እንደ ሆነው ተነሥ፤ ረዓብን የቈራረጥህ ዘንድውንም የወጋህ አንተ አይደለህምን?

10፤ ባሕሩንና የታላቁን ጥልቅ ውኃ ያደረቅኸው፤ የዳኑትም ይሻገሩ ዘንድ ጠሊቁን ባሕር መንገድ ያደረግህ አንተ አይደለህምን?

11፤ እግዚአብሔርም የተቤገቸው ይመለሳሉ ወደ ጽዮንም ይመጣሉ፤ የዘላለምም ደስታ በራሳቸው ላይ ይሆናል፤ ደስታንና ተድላን ያገኛሉ፤ ነዘንና ልቅሶም ይሸሻል።

12፤ የማጽናናችሁ እኔ ነኝ፤ እኔ ነኝ፤ የሚሞተውን ሰው እንደ ሣርም የሚጠወልገውን የሰው ልጅ ትፈራ ዘንድ አንተ ማን ነህ?

13፤ ሰማይትንም የዘረጋው ምድርንም የመሠረተውን ፈጣሪህን እግዚአብሔርን ረስተሃል፤ ያጠፋ ዘንድ ባዘጋጀ ጊዜ ከአስጨናቂው ቍጣ የተነሣ ሁልጊዜ ቀኑን ሁሉ ፈርተሃል፤ የአስጨናቂው ቍጣ የት አለ?

14፤ ምርኮኛ ፈጥኖ ይፈታል፤ አይሞትም ወደ ጉድጓድም አይወርድም፤ እንጂራም አይገቡድልበትም።

15፤ ሞገዱም እንዲተምም ባሕርን የማናውጥ አምላክህ እግዚአብሔር እኔ ነኝ፤ ስሜም የሠራዊት ጌታ እግዚአብሔር ነው።

16፤ ሰማይትን እዘረጋ ዘንድ ምድርንም እመሠርት ዘንድ፤ ጽዮንንም፤ አንቺ ሕዝቤ ነሽ እል ዘንድ ቃሉን በእፍህ አድርጌአለሁ፤ በእጄም ጥላ ጋርጂሃለሁ።

17፤ ከእግዚአብሔር እጅ የቍጣውን ጽዋ የጠጣሽ አያሩሳሌም ሆይ፤ ንቁ፤ ንቁ፤ ቁሚ፤ የሚያንገደግድን ዋንጫ ጠጥተሻል ጨልጠሽውማል።

18፤ ከወለደቻቸው ልጆች ሁሉ የሚመራት የለም፤ ካሳደገቻቸውም ልጆች ሁሉ እጅዋን የሚይዝ የለም።

19፤ እነዚህ ሁለት ነገሮች ሆነውብሻል፤ ማንስ ያስተዛዘንሻል? መፈታትና ጥፋት ራብና ሰይፍ ናቸው፤ እንዴትስ አድርጌ አጽናናሻለሁ?

20፤ ልጆችሽ ዝለዋል፤ በወጥመድ እንደተያዘ ሚዳቋ በአደባባይ ሁሉ ራስ ላይ ተኝተዋል፤ በእግዚአብሔር ቍጣና በአምላክሽ ተግሣጽ ተሞልተዋል።

21፤ ስለዚህም ያለ ወይን ጠጅ የሰከርሽ አንቺ ችግረኛ፤ ይህን ስሚ፤

22፤ ስለ ወገኑ የሚምዋገት አምላክሽ ጌታሽ እግዚአብሔር እንዲህ ይላል። እነሆ፤ የሚያንገደግድን ጽዋ የቍጣይንም

ዋንጫ ከእጅሽ ወስጃለሁ፤ ደግመሽም ከእንግዲህ ወዲህ አትጠጪውም።

23፤ ነፍሰሽንም። እንሻገር ዘንድ ዝቅ በዪ በሚሉ-አት በአስጨናቂዎችሽ እጅ አኖረዋለሁ፤ ጀርባሽንም ለሚሻገሩት እንደ መሬትና እንደ መንገድ አደረግሽላቸው።

ምዕራፍ 52።

1፤ ጽዮን ሆይ፥ ተነሺ፥ ተነሺ፥ ኃይልሽን ልበሺ፤ ቅድስቲቱ ከተማ ኢየሩሳሌም ሆይ፥ ያልተገረዘና ርኩስ ከእንግዲህ ወዲህ አይገባብሽምና ጌጠኛ ልብሰሽን ልበሺ።

2፤ ኢየሩሳሌም ሆይ፥ ትቢያን አራግፊ፤ ተነሺ፥ ተቀመጫ፤ ምርኮኛይቱ የጽዮን ልጅ ሆይ፥ የአንገትሽን እስራት ፍቺ።

3፤ እግዚአብሔር እንዲህ ይላል። በከንቱ ተሸጣችሁ ነበር፥ ያለ ገንዘብም ትቤገላችሁ።

4፤ ጌታ እግዚአብሔር እንዲህ ይላል። ወገኔ በዚያ እንግዳ ሆኖ ይቀመጥ ዘንድ አስቀድሞ ወደ ግብጽ ወረደ፥ አምርም ያለ ምክንያት በደለው።

5፤ ወገኔ በከንቱ ተወስዶአልና አሁን ከዚህ ምን አለኝ? ይላል እግዚአብሔር፤ የሚገዙአቸው ይጮኻሉ፥ ይላል እግዚአብሔር፥ ስሜም ሁልጊዜ ቀኑን ሁሉ ይሰደባል።

6፤ ስለዚህ ወገኔ ስሜን ያውቃል፥ ስለዚህም የምናገር እኔ እንደ ሆንሁ በዚያ ቀን ያውቃሉ፤ እነሆ፥ እኔ ነኝ።

7፤ የምስራች የሚናገር፥ ሰላምንም የሚያወራ፥ የመልካምንም ወሬ የምስራች የሚናገር፥ መድኃኒትንም የሚያወራ፥ ጽዮንንም። አምላክሽ ነግሦአል የሚል ሰው እግሩ በተራሮች ላይ እጅግ ያማረ ነው።

8፤ እነሆ፥ ጉብኞችሽ ጮኸዋል፤ እግዚአብሔር ወደ ጽዮን በተመለሰ ጊዜ ዓይን በዓይን ይተያያሉና ድምፃቸውን ያነሣሉ፥ በአንድነትም ይዘምራሉ።

9፤ እናንተ የኢየሩሳሌም ፍርስራሾች ሆይ፥ እግዚአብሔር ሕዝቡን አጽናንቶአልና፥ ኢየሩሳሌምንም ታድኅአልና ደስ ይበላችሁ፥ በአንድነትም ዘምሩ።

10፤ እግዚአብሔር የተቀደሰውን ክንዱን በአሕዛብ ሁሉ ፊት ገልጦአል፥ በምድር ዳርቻ የሚኖሩትም ሁሉ የአምላካችንን መድኃኒት ያያሉ።

11፤ እናንተ የእግዚአብሔር ዕቃ የምትሸከሙ ሆይ፥ እልፍ በሉ፥ እልፍ በሉ፥ ከዚያ ውጡ፥ ርኩስን ነገር አትንኩ፥ ከመካከልዎ ውጡ፥ ንጽሐን ሁኑ።

12፤ እግዚአብሔር ይቀድማችኋልና፥ የእስራኤልም አምላክ ይከተላችኋልና በችኩላ አትወጡም በመኩብለልም አትሄዱም።

13፤ እነሆ፥ ባሪያዬ በማስተዋል ያደርጋል፤ ይከብራል ከፍ ከፍም ይላል፥ እጅግ ታላቅም ይሆናል።

14፤ ፊቱ ከሰዎች ሁሉ ይልቅ፥ መልኩም ከሰዎች ልጆች ይልቅ ተግባሩሎአልና ብዙ ሰዎች ስለ አንተ እንደ ተደነቁ፥ እንዲሁ ብዙ አሕዛብን ያሰደንቃል፤

15፤ ያልተነገረላቸውንም ያያሉና፥ ያልሰሙትንም ያስተውላሉና ነገሥታት ስለ እርሱ አፋቸውን ይዘጋሉ።

ምዕራፍ 53።

1፤ የሰማነውን ነገር ማን አምኖአል? የእግዚአብሔርስ ክንድ ለማን ተገልጦአል?

2፤ በፊቱ እንደ ቡቃያ ከደረቅም መሬት እንደ ሥር አድኅአል። መልክና ውበት የለውም፥ ባየነውም ጊዜ እንወድደው ዘንድ ደም ግባት የለውም።

3፤ የተናቀ ከሰውም የተጠላ፥ የሕማም ሰው ደዌንም የሚያውቅ ነው፤ ሰውም ፊቱን እንደሚሰውርበት የተናቀ ነው፥ እኛም አላከበርነውም።

4፤ በእውነት ደዌያችንን ተቀበለ ሕመማችንንም ተሸክሞአል፤ እኛ ግን እንደ ተመታ በእግዚአብሔርም እንደ ተቀሠፈ እንደ ተቸገረም ቁጠርነው።

5፤ እርሱ ግን ስለ መተላለፋችን ቁሰለ፥ ስለ በደላችንም ደቀቀ፤ የደኅንነታችንም ተግማጽ በእርሱ ላይ ነበረ፥ በእርሱም ቍስል እኛ ተፈወስን።

6፤ እኛ ሁላችን እንደ በጎች ተቅባዝብዘን ጠፋን፤ ከእኛ እያንዳንዱ ወደ ገዛ መንገዱ አዘነበለ፤ እግዚአብሔርም የሁላችንን በደል በእርሱ ላይ አኖረ።

7፤ ተጨነቀ ተሣቀየም አፋንም አልከፈተም፤ ለመታረድ እንደሚነዳ ጠቦት፥ በሸላቶቼም ፊት ዝም እንደሚል በግ፥ እንዲሁ አፋን አልከፈተም።

8፤ በማስጨነቅና በፍርድ ተወሰደ፤ ስለ ሕዝቤ ኃጢአት ተመትቶ ከሕያዋን ምድር እንደ ተወገደ ከትውልዱ ማን አስተዋለ?

9፤ ከክፉዎችም ጋር መቃብሩን አደረጉ፥ ከባለጠጎችም ጋር በሞቱ ሆኖም ግፍን አላደረገም ነበር፥ በአፋም ተንኮል አልተገንበትም ነበር።

10፤ እግዚአብሔርም በደዌ ያደቅቀው ዘንድ ፈከደ፤ ነፍሱን ስለ ኃጢአት መሥዋዕት ካደረገ በኋላ ዘሩን ያያል፥ ዕድሜውም ይረዝማል፥ የእግዚአብሔርም ፈቃድ በእጁ ይከናወናል።

11፤ ከነፍሱ ድካም ብርሃን ያያል ደስም ይለዋል፤ ጻድቅ ባሪያዬም በእውቀቱ ብዙ ሰዎችን ያጸድቃል፥ ኃጢአታቸውን ይሰከማል።

12፤ ስለዚህም እርሱ ብዙዎችን ይወርሳል፥ ከኃያላንም ጋር ምርኮን ይከፋፈላል፤ ነፍሱን ለሞት አሳልፎ ሰጥቶአልና፥ ከዓመፀኞችም ጋር ተቈጥሮአልና፤ እርሱ ግን የብዙ ሰዎችን ኃጢአት ተሸከመ፥ ስለ ዓመፀኞችም ማለደ።

ምዕራፍ 54።

1፤ አንቺ ያልወለድሽ መካን ሆይ፤ ዘምሪ፤ አንቺ ያላማጥሽ ሆይ፤ እልል በዩ፤ ጨኸም፤ ባል ካላት ይልቅ ፊት የሆነች፤ ልጆች በዝተዋልና፤ ይላል እግዚአብሔር።

2፤ የድንኳንሽን ስፍራ አስፊ፤ መጋረጃዎችሽንም ይዘርጉ፤ አትቁጥቢ፤ አውታሮችሽን አስረዝሚ ካስሞችሽንም አጽኂ።

3፤ በቀኝና በግራ ትሰፋፊያለሽና፤ ዘርሽም አሕዛብን ይወርሳልና፤ የፈረሱትንም ከተሞች መኖሪያ ያደርጋልና።

4፤ አታፍሪምና አትፍሪ፤ አተዋረጃምና አትደንግጫ፤ የሕፃንነትሽንም እፍረት ትረሺዋለሽ፤ የመበለትነትሽንም ስድብ ከእንግዲህ ወዲህ አታስቢም።

5፤ ፈጣሪሽ ባልሽ ነው፤ ስሙም የሠራዊት ጌታ እግዚአብሔር ነው፤ የእስራኤልም ቅዱስ ታዲሂሽ ነው፤ እርሱም የምድር ሁሉ አምላክ ይባላል።

6፤ እግዚአብሔር እንደ ተተወችና እንደ ተበሳጨች በልጅነትም እንደ ተጣለች ሚስት ጠርቶሻል፤ ይላል አምላክሽ።

7፤ ጥቂት ጊዜ ተውሁሽ፤ በታላቅም ምሕረት እስበስብሻለሁ።

8፤ በጥቂት ቍጣ ለቅጽበት ዓይን ፊቴን ከአንቺ ሰወርሁ፤ በዘላለምም ቸርነት እምርሻለሁ፤ ይላል ታዳሂሽ እግዚአብሔር።

9፤ ይህ ለእኔ እንደ ኖሳ ውኃ ነው፤ የኖሳ ውኃ ደግሞ በምድር ላይ እንዳያልፍ እንደ ማልሁ፤ እንዲሁ አንቺን እንዳልቁጣ እንዳልዘልፍሽም ምያለሁ።

10፤ ተራሮች ይፈልሳሉ፤ ኮረብቶችም ይወገዳሉ፤ ቸርነቴ ግን ከአንቺ ዘንድ አይፈልስም የሰላሜም ቃል ኪዳን አይወገድም፤ ይላል መሐሪሽ እግዚአብሔር።

11፤ አንቺ የተቸገርሽ በዐውል ነፋስም የተናወጥሽ ያልተጽናናሽም፤ እነሆ፤ ድንጋዮችሽን ሸላልሜ እገነባለሁ፤ በሰንጠርም እመሠርትሻለሁ።

12፤ የግንብሽንም ጉልላት በቀይ ዕንቁ፤ በሮችሽንም በሚያብረቀርቅ ዕንቁ፤ ዳርቻሽንም ሁሉ በከበሩ ድንጋዮች እሠራለሁ።

13፤ ልጆችሽም ሁሉ ከእግዚአብሔር የተማሩ ይሆናሉ፤ የልጆችሽም ሰላም ብዙ ይሆናል።

14፤ በጽድቅ ትታነጸያለሽ፤ ከግፍ ራቂ፤ አትፈሪምም፤ ድንጋጤም ወደ አንቺ አትቀርብም።

15፤ እነሆ፤ ይሰበሰባሉ፤ ነገር ግን ከእኔ ዘንድ አይሆንም፤ በአንቺም ላይ የሚሰበሰቡ ሁሉ ከአንቺ የተነሣ ይወድቃሉ።

16፤ እነሆ፤ ፍሙን በወናፍ የሚያናፋ ለሥራውም መሣሪያ የሚያወጣ ብረት ሠሪን እኔ ፈጥራለሁ፤ የሚያፈርሰውንም እንዲያጠፋ ፈጥራለሁ።

17፤ በአንቺ ላይ የተሠራ መሣሪያ ሁሉ አይከናወንም፤ በፍርድም በሚነሣብሽ ምላስ ሁሉ ትፈርጃለሁ። የእግዚአብሔር ባሪያዎች ርስት ይህ ነው፤ ጽድቃቸውም ከእኔ ዘንድ ነው፤ ይላል እግዚአብሔር።

ምዕራፍ 55።

1፤ እናንተ የተጠማችሁ ሁሉ፤ ወደ ውኃ ኑ፤ ገንዘብም የሌላችሁ ኑና ግዙ ብሉም፤ ኑ ያለ ገንዘብም ያለ ዋጋም የወይን ጠጅና ወተት ግዙ።

2፤ ገንዘብን እንጀራ ላይደለ፤ የድካማችሁንም ዋጋ ለማያጠግብ ነገር ለምን ትመዝናላችሁ? አድምጡኝ፤ በረከትንም ብሉ፤ ሰውነታችሁም በሌላም ደስ ይበለው።

3፤ ጆሮአችሁን አዘንብሉ ወደ እኔም ቅረቡ፤ ስሙ ሰውነታችሁም በሕይወት ትኖራለች፤ የታመነችይቱን የዳዊትን ምሕረት፤ የዘላለምን ቃል ኪዳን ከእናንተ ጋር አደርጋለሁ።

4፤ እነሆ፤ ለአሕዛብ ምስክር፤ ለወገኖችም አለቃና አዛዥ እንዲሆን ሰጥቼዋለሁ።

5፤ እነሆ፤ የማታውቀውን ሕዝብ ትጠራለህ፤ የእስራኤልም ቅዱስ አክብሮሃልና ስለ አምላክህ ስለ እግዚአብሔር የማያውቁህ ሕዝብ ወደ አንተ ይሮጣሉ።

6፤ እግዚአብሔር በሚገኝበት ጊዜ ፈልጉት፤ ቀርቦም ሳለ ጥሩት፤

7፤ ክፉ ሰው መንገዱን በደለኛም አሳቡን ይተው፤ ወደ እግዚአብሔርም ይመለስ እርሱም ይምረዋል፤ ይቅርታውም ብዙ ነውና ወደ አምላካችን ይመለስ።

8፤ አሳቤ እንደ አሳባችሁ መንገዳችሁም እንደ መንገዴ አይደለምና ይላል እግዚአብሔር።

9፤ ሰማይ ከምድር ከፍ እንደሚል፤ እንዲሁ መንገዴ ከመንገዳችሁ አሳቤም ከአሳባችሁ ከፍ ያለ ነው።

10፤ ዝናብና በረዶ ከሰማይ እንደሚወርድ፤ ምድርን እንደሚያረካት፤ ታበቅልና ታፈራም ዘንድ እንደሚያደርጋት፤ ዘርንም ለሚዘራ እንጀራንም ለሚበላ እንደሚሰጥ እንጂ ወደ ሰማይ እንደማይመለስ፤

11፤ ከአፌ የሚወጣ ቃሉ እንዲሁ ይሆናል፤ የምሻውን ያደርጋል የላክሁትንም ይፈጽማል እንጂ ወደ እኔ በከንቱ አይመለስም።

12፤ እናንተም በደስታ ትወጣላችሁ በሰላምም ትሸኛላችሁ፤ ተራሮችና ኮረብቶች በፈታችሁ እልልታ ያደርጋሉ፤ የሚዳም ዛፎች ሁሉ ያጨበጡባሉ።

13፤ በእሾህም ፋንታ ጥድ በኩርንችትም ፋንታ ባርሰነት ይበቅላል፤ ለእግዚአብሔርም መታሰቢያን ለዘላለምም የማይጠፋ፣ ምልክት ይሆናል።

ምዕራፍ 56።

1፤ እግዚአብሔር እንዲህ ይላል። ማዳኔ ሊመጣ ጽድቁም ሊገለጥ ቀርቦአልና ፍርድን ጠብቄ ጽድቅንም አድርጉ።

2፤ ይህን የሚያደርግ ሰው ይህንንም የሚይዝ የሰው ልጅ፣ እንዳያረክሰው ሰንበትንም የሚጠብቅ እጁንም ክፋት ከማድረግ የሚጠብቅ ብፁዕ ነው።

3፤ ወደ እግዚአብሔርም የተጠጋ መጻተኛ። በእውነት እግዚአብሔር ከሕዝቡ ይለየኛል አይበል፤ ጃንደረባም። እነሆ፣ እኔ ደረቅ ዛፍ ነኝ አይበል።

4፤ እግዚአብሔር ሰንበቴን ስለሚጠብቁ ደስ የሚያሰኘኝንም ነገር ስለሚመርጡ ቃል ኪዳኔንም ስለሚይዙ ጃንደረቦች እንዲህ ይላልና።

5፤ በቤቴና በቅጥሬ ውስጥ ከወንዶችና ከሴቶች ልጆች ይልቅ የሚበልጥ መታሰቢያና ስም እሰጣቸዋለሁ፤ የማይጠፋም የዘላለም ስም እሰጣቸዋለሁ።

6፤ ያገለግሉት ዘንድ የእግዚአብሔርንም ስም ይወድዱ ዘንድ ባሪያዎቹም ይሆኑ ዘንድ ወደ እግዚአብሔር የሚጠጉትንም መጻተኞች፣ እንዳያረክሱት ሰንበትን የሚጠብቁትን ቃል ኪዳኔንም የሚይዙትን ሁሉ።

7፤ ወደ ተቀደሰ ተራራዬ አመጣቸዋለሁ፣ በጸሎቴም ቤት ደስ አሰኛቸዋለሁ፤ ቤቴ ለአሕዛብ ሁሉ የሚሆን የጸሎት ቤት ይባላልና የሚቃጠለውን መሥዋዕታቸውንና ሌላ መሥዋዕታቸውን በመሠዊያዬ ላይ አቀበላለሁ።

8፤ ከእስራኤል የተበተኑትን የሚሰበሰብ ጌታ እግዚአብሔር። ወደ ተሰበሰቡት ዘንድ ሌሎችን እሰበሰብለታለሁ ይላል።

9፤ እናንተ የምድረ በዳ አራዊት ሁሉ፣ እናንተም የዱር አራዊት ሁሉ፣ ትበሉ ዘንድ ቅረቡ።

10፤ ጉበኞቹ ዕውሮች ናቸው፣ ሁሉ ያለ እውቀት ናቸው፤ ሁሉም ዲዳ የሆኑ ውሾች ናቸው ይሌኩም ዘንድ አይችሉም፤ ሕልምን ያልማሉ፤ ይተኛሉ፤ ማንቀላፋትንም ይወድዳሉ።

11፤ ሙብል ወዳጆች ከቶ የማይጠግቡ ውሾች ናቸው፣ እነርሱም ያስተውሉ ዘንድ የማይችሉ እረኞች ናቸው፤ ሁሉ ወደ መንገዳቸው፣ ከፊተኛው እስከ ኋለኛው ድረስ ሁሉ፣ እያንዳንዳቸው ወደ ጥቅማቸው ዘወር ብለዋል።

12፤ ኑ የወይን ጠጅ እንደሰድ፣ በሚያሰክርም መጠጥ እንርካ፤ ዛሬም እንደ ሆነ እንዲሁ ነገ ይሆናል፣ ከዛሬም ይልቅ እጅግ ይበልጣል ይላሉ።

ምዕራፍ 57።

1፤ ጻድቅ ይሞታል፣ በልቡም ነገሩን የሚያኖር የለም፤ ምሕረተኞችም ይወገዳሉ፣ ጽድቅም ከክፋት ፊት እንደ ተወገደ ማንም አያስተውልም።

2፤ ወደ ሰላም ይገባል፤ በቅንነት የሄደ በአልጋው ላይ ያርፋል።

3፤ እናንተ የአስማተኛይቱ ልጆች፣ የአመንዝራውና የጋለሞታይቱ ዘር፣ ወደዚህ ቅረቡ።

4፤ በማን ታላላቅላችሁ? በማን ላይ አፋችሁ? ታላቅቃላችሁ? ምላሳችሁን ስለማን ላይ ታስረዝማላችሁ?

5፤ እናንተ በአድባር ዛፎች መካከል በለመለመም ዛፍ ሁሉ በታች በፍትወት የምትቃጠሉ፣ እናንተም በሽለቆች ውስጥ በዓለትም ስንጣቂዎች በታች ሕፃናትን የምታርዱ፣ የዓመፅ ልጆችና የሐሰት ዘር አይደላችሁምን?

6፤ በሽለቆው ውስጥ ያሉ የለዘቡ ድንጋዮች እድል ፈንታሽ ናቸው፣ እነርሱም ዕጣሽ ናቸው፤ ለእነርሱም የመጠጥ ቊርባን አፍስሰሻል፣ የእህልንም ቊርባን አቅርባላለሁ። እንግዲህ በዚህ ነገር አልቁጣምን?

7፤ ከፍ ባለውም በረዘመውም ተራራ ላይ መኝታሽን አደረግሽ፣ መሥዋዕትንም ትሠዊ ዘንድ ወደዚያ ወጣሽ።

8፤ ከመዝጊያውና ከመቃኑ በኋላ መታሰቢያሽን አደረግሽ፤ እኔን ትተሽ ለሌላ ተገልጠሻል፣ ወጥተሽ መኝታሽን አስፍተሻል፤ ቃል ኪዳንም ተጋባሻቸው፣ ባየሽበትም ስፍራ ሁሉ መኝታቸውን ወደድሽ።

9፤ ዘይትም ይዘሽ ወደ ንጉሡ ሄድሽ፣ ሽቱሽንም አበዛሽ፣ መልእክተኞችሽንም ወደ ፍቅ ላክሽ፣ እስከ ሲኦልም ድረስ ተዋረድሽ።

10፤ በመንገድሽም ብዛት ደክምሽ፣ ነገር ግን፣ ተስፋ የለም አላልሽም፤ የጉልበትን መታደስ አገኘሽ፣ ስለዚህም አልዛልሽም።

11፤ ሐሰትን የተናገርሺው እኔንም ያላሰብሺው በልብሽም ነገሩን ያላኖርሺው ማንን ሰግተሽ ነው? ማንንስ ፈርተሽ ነው? እኔ ብዙ ጊዜ ዝም አልሁ፣ አንቺም አልፈራሽም።

12፤ እኔ ጽድቅሽን እናገራለሁ፣ ሥራሽም አይረባሽም።

13፤ ወደ አንቺ የሰበሰብሻቸው በሌኩሽ ጊዜ ይታደጉሽ፤ ንፋስ ግን ይወስዳቸዋል ሽውሽውታም ሁሉን ያስወግዳቸዋል። በእኔ የታመነ ግን ምድሪቱን ይገዛል፣ የተቀደሰውንም ተራራዬን ይወርሳል።

14፤ እርሱም፣ ጥረጉ፣ መንገድን አዘጋጁ፣ ከሕዝቤም መንገድ ዕንቅፋትን አውጡ ይላል።

15፤ ለዘላለም የሚኖር ስሙም ቅዱስ የሆነ፣ ከፍ ያለው ልዑል እንዲህ ይላል። የተዋረዱትን ሰዎች መንፈስ ሕያው አደርግ

ዘንድ፣ የተቀጠቀጠውንም ልብ ሕያው አደርግ ዘንድ፣ የተቀጠቀጠና የተዋረደ መንፈስ ካለው ጋር በከፍታና በተቀደሰ ስፍራ እቀመጣለሁ።

16፤ መንፈስም የፈጠርሁትም ነፍስ ከፊት እንዳይዘል ለዘላለም አልጣላም፤ ሁልጊዜም አልቁጣም።

17፤ ስለ ኃጢአቱ ጥቂት ጊዜ ተቁጥቼ ቀሠፍሁት፤ ፊቴን ሰውሬ ተቁጣሁ፤ እርሱም በልቡ መንገድ እያፈገፈገ ሄደ።

18፤ መንገዱን አይቻለሁ እፈውሰውማለሁ፤ እመራውማለሁ፤ ለእርሱና ስለ እርሱም ለሚያለቅሱ መጽናናትን እመልሳለሁ።

19፤ የከንፈሮችን ፍሬ እፈጥራለሁ፤ በሩቅም በቅርብም ላለው ሰላም ሰላም ይሁን፤ እፈውሰውማለሁ፤ ይላል እግዚአብሔር።

20፤ ክፉዎች ግን እንደሚንቀሳቀስ ባሕር ናቸው፤ ጸዋ ይል ዘንድ አይችልምና፤ ውኆቹም ጭቃና ጉድፍ ያወጣሉና።

21፤ ለክፉዎች ሰላም የላቸውም ይላል አምላኬ።

ምዕራፍ 58።

1፤ በኃይል ጩኸ፣ አትቁጥብ፤ ድምፅህን እንደ መለከት አንግ፤ ለሕዝቤ መተላለፋቸውን ለያዕቆብ ቤትም ኃጢአታቸውን ንገር።

2፤ ነገር ግን ዕለት ዕለት ይሹኛል መንገድንም ያውቁ ዘንድ ይወድዳሉ፤ ጽድቅን እንዳደረጉ የአምላካቸውንም ፍርድ እንዳልተወሰዱ ሕዝብ እውነተኛውን ፍርድ ይለምኑኛል፤ ወደ እግዚአብሔርም ለመቅረብ ይወድዳሉ።

3፤ ስለ ምን ጸምን፤ አንተም አልተመለከትኸንም? ሰውነታችንንስ ስለ ምን አዋረድን፤ አንተም አላወቅህም? ይላሉ። እነሆ፤ በጸማችሁ ቀን ፈቃዳችሁን ታደርጋላችሁ፤ ሠራተኞቻችሁንም ሁሉ ታስጩንቃላችሁ።

4፤ እነሆ፤ ለጥልና ለክርክር ትጸማላችሁ በግፍ ጡጫም ትማታላችሁ፤ ድምፃችሁንም ወደ ላይ ታሰሙ ዘንድ ዛሬ እንደምትጸሙት አትጸሙም።

5፤ እኔ የመረጥሁት ጸም ይህ ነውን? ሰውስ ነፍሱን የሚያዋርደው እንደዚህ ባለ ቀን ነውን? በውኑ ራሱን እንደ እንግጫ ዝቅ ያደርግ ዘንድ ማቅንና አመድንም በበታቹ ያነጥፍ ዘንድ ነውን? በውኑ ይህን ጸም፤ በእግዚአብሔርም ዘንድ የተወደደ ቀን ትለዋለህን?

6፤ እኔስ የመረጥሁት ጸም ይህ አይደለምን? የበደልን እስራት ትፈቱ ዘንድ፤ የቀንበርንስ ጠፍር ትለቅቁ ዘንድ፤ የተገፉትንስ አርነት ትሰድዱ ዘንድ፤ ቀንበሩንስ ሁሉ ትሰብሩ ዘንድ አይደለምን?

7፤ እንጂራህንስ ለተራብ ትቁርስ ዘንድ፤ ስደተኞቹን ድሆች ወደ ቤትህ ታገባ ዘንድ፤ የተራቁተውንስ ብታይ ታለብሰው ዘንድ፤ ከሥጋ ዘምድህ እንዳትሸግ አይደለምን?

8፤ የዚያን ጊዜ ብርሃንህ እንደ ንጋት ይበራል፤ ፈውስህም ፈጥኖ ይበቅላል፤ ጽድቅህም በፊትህ ይሄዳል፤ የእግዚአብሔርም ክብር በኋላህ ሆኖ ይጠብቅሃል።

9፤ የዚያን ጊዜ ትጠራለህ እግዚአብሔርም ይሰማሃል፤ ትጮኻለህ እርሱም። እነሆኝ ይላል። ከመካከልህ ቀንበርን ብታርቅ፤ ጣትህንም መጥቀስ ብትተው፤

10፤ ባታንጎራጉርም፤ ነፍስህንም ለተራብ ብታፈስስ፤ የተጨነቀውንም ነፍስ ብታጠግብ፤ ብርሃንህ በጨለማ ይወጣል ጨለማም እንደ ቀትር ይሆናል።

11፤ እግዚአብሔርም ሁልጊዜ ይመራሃል፤ ነፍስህንም በመልካም ነገር ያጠግባል አጥንትህንም ያጠናል፤ አንተም እንደሚጠጣ ገነት፤ ውኃውም እንደሚያቋርጥ ምንጭ ትሆናለህ።

12፤ ከዱሮ ዘመን የፈረሱት ስፍራዎች ይሠራሉ፤ የብዙ ትውልድም መሠረት ይታነጻል፤ አንተም። ሰባራውን ጠጋኝ፤ የመኖሪያ መንገድን አዳሽ ትባላለህ።

13፤ ፈቃድህን በተቀደሰው ቀኔ ከማድረግ እግርህን ከሰንበት ብትመልስ፤ ሰንበትንም ደስታ፤ እግዚአብሔርም የቀደሰውን ክቡር ብትለው፤ የገዛ መንገድህንም ከማድረግ ፈቃድህንም ከማግኘት ከንቱ ነገርንም ከመናገር ተከልክለህ ብታከብረው፤

14፤ በዚያን ጊዜ በእግዚአብሔር ደስ ይልሃል፤ በምድርም ከፍታዎች ላይ አወጣሃለሁ፤ የአባትህንም የያዕቆብን ርስት አበላሃለሁ፤ የእግዚአብሔር አፍ ተናግሮአልና።

ምዕራፍ 59።

1፤ እነሆ፤ የእግዚአብሔር እጅ ከማዳን አላጠረችም፤ ጆሮውም ከመሰማት አልደነቁረችም፤

2፤ ነገር ግን በደላችሁ በእናንተና በአምላካችሁ መካከል ለይታለች፤ እንዳይሰማም ኃጢአታችሁ ፊቱን ከእናንተ ሰውሮታል።

3፤ እጃችሁ በደም ጣታችሁም በበደል ረክሳለች፤ ከንፈራችሁም ሐሰትን ተናግሮአል፤ ምላሳችሁም ኃጢአትን አሰምቶአል።

4፤ በጽድቅ የሚጠራ በእውነትም የሚፈርድ የለም፤ በምናምንቱ ነገር ታምነዋል ሐሰትንም ተናግረዋል፤ ጉዳትን ፀንሰዋል በደልንም ወልደዋል፤

5፤ የእባብን እንቀላል ቀፈቀፉ፤ የሸረረትንም ድር አደሩ፤ እንቀላላቸውንም የሚበላ ሰው ይሞታል፤ እንቀላሉም ሲሰበር እፋኝት ይወጣል።

6፤ ድሮቻቸውም ልብስ አይሆኑላቸውም፤ በሥራቸውም አይሸፈኑም፤ ሥራቸውም የበደል ሥራ ነው፤ የግፍም ሥራ በእጃቸው ነው።

7፤ እግሮቻቸው ወደ ክፋት ይረግቡ፤ ንጹሐን ደም ለማፍሰስ ይፈጥራሉ፤ አሳባቸው የኃጢአት አሳብ ነው፤ ጉስቁልናና ቅጥቃጤ በመንገዳቸው አለ።

8፤ የሰላምን መንገድ አያውቁም፤ በአካሄዳቸውም ፍርድ የለም፤ መንገዳቸውን አጣምመዋል፤ የሚሄድባትም ሁሉ ሰላምን አያውቅም።

9፤ ስለዚህ ፍርድ ከእኛ ዘንድ ርቆአል፤ ጽድቅም አላገኘንም፤ ብርሃንን በተሰፋ እንጠባበቅ ነበር፤ እነሆም፤ ጨለማ ሆነ፤ ጸዳልን በተሰፋ እንጠባበቅ ነበር፤ ነገር ግን በጨለማ ሄድን።

10፤ እንደ ዕውሮች ወደ ቅጥሩ ተርመሰመስን፤ ዓይን እንደሌላቸው ተርመሰመስን፤ በቀትር ጊዜ በድግዝግዝታ እንዳለ ሰው ተሰናክልን፤ እንደ ሙታን በጨለማ ስፍራ ነን።

11፤ ሁላችን እንደ ድቦች እንጮኻለን፤ እንደ ርግብ እንለቃቀላለን፤ ፍርድን በተሰፋ እንጠባበቅ ነበር እርሱም የለም፤ መዳንም ከእኛ ዘንድ ርቆአል።

12፤ ዓመፃችን በአንተ ፊት በዝቶአልና፤ ኃጢአታችን መስክሮብናልና፤ ዓመፃችን ከእኛ ጋር ነውና፤ በደላችንን እናውቃለንና።

13፤ ዐምፀናል፤ ሐሰትን ተናግረናል፤ አምላካችንንም ከመከተል ተመልሰናል፤ ግፍንና ዓመፅንም ተናግረናል፤ የኃጢአት ቃልንም ፀንሰን ከልብ አውጥተናል።

14፤ ፍርድም ወደ ኋላ ተመልሶአል፤ ጽድቅም በሩቅ ቆሞአል፤ እውነትም በአደባባይ ላይ ወድቆአልና፤ ቅንነትም ሊገባ አልቻለምና።

15፤ እውነትም ታጥቶአል፤ ከክፋትም የራቀ ሰው ለብዝበዛ ሆኖአል።

እግዚአብሔርም እየ፣ ፍርድም ስለሌለ ተከፋ።

16፤ ሰውም እንደሌለ እየ፤ ወደ እርሱ የሚማልድ እንደሌለ ተረዳ ተደነቀም፤ ስለዚህ የገዛ ክንዱ መድኃኒት አመጣለት፤ ጽድቁም አገዘው።

17፤ ጽድቅንም እንደ ጥሩ ለበሰ፤ በራሱም ላይ የማዳንን ራስ ቁሩ አደረገ፤ የበቀልንም ልብስ ለበሰ፤ በቅንዓትም መገናጸፊያ ተገናጸፈ።

18፤ እንደ ሥራቸው መጠን እንዲሁ ቁሩ ለባላጋራዎቹ፤ ፍዳንም ለጠላቶቹ ይከፍላል፤ ለደሴቶችም ፍዳቸውን ይከፍላል።

19፤ እርሱ የእግዚአብሔር ነፋስ እንደሚነዳው እንደ ጎርፍ ፈሳሽ ይመጣልና በምዕራብ ያሉት የእግዚአብሔርን ስም፤ በፀሐይ መውጫም ያሉት ክብሩን ይፈራሉ።

20፤ ለጽዮን ታዳጊ ይመጣል፤ በያዕቆብም ዘንድ ከኃጢአት ለሚርቁ፤ ይላል እግዚአብሔር።

21፤ ከእርሱ ጋር ያለው ቃል ኪዳኔ ይህ ነው ይላል እግዚአብሔር፤ በአንተ ላይ ያለው መንፈሴ በአፍህም ውስጥ ያደረግሁት ቃሌ ከዛሬ ጀምሮ እስከ ዘላለም ድረስ ከአፍህ ከዘርህም አፍ ከዘር ዘርህም አፍ አያልፍም፤ ይላል እግዚአብሔር።

ምዕራፍ 60።

1፤ ብርሃንሽ መጥቶአልና፤ የእግዚአብሔርም ክብር ወጥቶልሻልና ተነሺ፤ አብሪ።

2፤ እነሆ፤ ጨለማ ምድርን ድቅድቅ ጨለማም አሕዛብን ይሸፍናል፤ ነገር ግን በአንቺ ላይ እግዚአብሔር ይወጣል ክብሩም በአንቺ ላይ ይታያል፤

3፤ አሕዛብም ወደ ብርሃንሽ ነገሥታትም ወደ መውጫሽ ጸዳል ይመጣሉ።

4፤ ዓይኖችሽን አንሥተሽ በዙሪያሽ ተመልከቺ፤ እነዚህ ሁሉ ተሰብስበው ወደ አንቺ ይመጣሉ፤ ወንዶች ልጆችሽ ከሩቅ ይመጣሉ፤ ሴቶች ልጆችሽንም በጫንቃ ላይ ይሸከሙአቸዋል።

5፤ በዚያን ጊዜ የባሕሩ በረከት ወደ አንቺ ስለሚመለስ፤ የአሕዛብም ብልጥግና ወደ አንቺ ስለሚመጣ፤ አይተሽ ደስ ይልሻል፤ ልብሽም ይደነቃል ይሰፋማል።

6፤ የግመሎች ብዛት፤ የምድያምና የጌፌር ግመሎች፤ ይሸፍኑሻል፤ ሁሉ ከሳባ ይመጣሉ፤ ወርቅንና ዕግንን ያመጣሉ የእግዚአብሔርንም ምስጋና ያወራሉ።

7፤ የቄዳር መንጎች ሁሉ ወደ አንቺ ይሰበሰባሉ የነባዮትም አውራ በጎች ያገለግሉሻል፤ እኔን ደስ ሊያሰኙ በመሠዊያዬ ላይ ይወጣሉ፤ የክብራንም ቤት አከብራለሁ።

8፤ ርግቦች ወደ ቤታቸው እንደሚበርሩ፤ እነዚህ እንደ ደመና የሚበርሩ እነማን ናቸው?

9፤ እርሱ አክብሮሻልና ለአምላክሽ ለእግዚአብሔር ስምና ለእስራኤል ቅዱስ ልጆችሽን ከሩቅ ከእነርሱ ጋርም ብራቸውንና ወርቃቸውን ያመጡ ዘንድ ደሴቶች የተርሴስ መርከቦችም አስቀድመው ይጠባበቁኛል።

10፤ በቁሳጭ ቀሥፌ በፍቅሬ ምሬሻለሁና መጸተኞች ቅጥርሽን ይሠራሉ፤ ነገሥታቶቻቸውም ያገለግሉሻል።

11፤ በሮችሽም ሁልጊዜ ይከፈታሉ፤ ሰዎች የአሕዛብን ብልጥግና የተማረኩትንም ነገሥታቶቻቸውን ወደ አንቺ ያመጡ ዘንድ ሌሊትና ቀን አይዘጉም።

12፤ ለአንቺም የማይገዛ ሕዝብና መንግሥት ይጠፋል፤ እነዚያ አሕዛብም ፈጽመው ይጠፋሉ።

13፤ የመቅደሴንም ስፍራ ያስገኙ ዘንድ የሊባኖስ ክብር፤ ጥዱና አስታው ባርሰነቱም፤ ወደ አንቺ ይመጣሉ፤ የእግራንም ስፍራ አከብራለሁ።

14፤ የአስጨናቂዎችንም ልጆች አንገታቸውን ደፍተው ወደ አንቺ ይመጣሉ፤ የናቂሽም ሁሉ ወደ እግርሽ ጫማ ይሰግዳሉ፤ የእግዚአብሔርም ከተማ፤ የእስራኤል ቅዱስ የሆንሽ ጽዮን ይሉሻል።

15፤ ከሰውም ማንም እስከማያልፍብሽ ድረስ የተተውሽና የተጠላሽ ነበርሽ፤ ነገር ግን የዘላለም ትምክህትና የልጅ ልጅ ደስታ አደርግሻለሁ።

16፤ የአሕዛብንም ወተት ትጠጫለሽ የነገሥታትንም ጡት ትጠቢያለሽ፤ እኔም እግዚአብሔር የያዕቆብ ኃይል፤ መድኃኒትሽና ታዳጊሽ እንደ ሆንሁ ታውቂያለሽ።

17፤ በናስ ፋንታ ወርቅን፤ በብረትም ፋንታ ብርን፤ በእንጨትም ፋንታ ናስን፤ በድንጋይም ፋንታ ብረትን አመጣለሁ። አለቆችሽንም ሰላም፤ የበላይ ገዢዎችሽንም ጽድቅ አደርጋለሁ፤

18፤ ከዚያ በኋላ በምድርሽ ውስጥ ግፍ፤ በዳርቻሽም ውስጥ ጉስቀሩልናና ቅጥቃጤ አይሰማም፤ ቅጥርሽን መዳን በርችሽንም ምስጋና ብለሽ ትጠሪያለሽ።

19፤ ከዚያ በኋላ እግዚአብሔር የዘላለም ብርሃንሽ፤ አምላክሽም ክብርሽ ይሆናልና ፀሐይ በቀን ብርሃን አይሆንልሽም፤ የጨረቃም ብርሃን በሌሊት አይበራልሽም።

20፤ እግዚአብሔር የዘላለም ብርሃንሽ ይሆናልና፤ የልቅሶሽም ወራት ታልቃለችና ፀሐይሽ ከዚያ በኋላ አትጠልቅም ጨረቃሽም አይቋረጥም።

21፤ ሕዝብሽም ሁሉ ጻድቃን ይሆናሉ፤ እኔም እኩብር ዘንድ የአታክልቴን ቡቃያ፤ የእጄ ሥራ የምትሆን ምድራቱንም ለዘላለም ይወርሳሉ።

22፤ ታናሹ ለሺህ የሁሉም ታናሹ ለብርቱ ሕዝብ ይሆናል፤ እኔ እግዚአብሔር በዘመኑ ይህን አፋጥነዋለሁ።

ምዕራፍ 61።

1፤ የጌታ የእግዚአብሔር መንፈስ በእኔ ላይ ነው፤ ለድሆች የምሥራችን እሰብክ ዘንድ እግዚአብሔር ቀብቶኛልና፤ ልባቸው የተሰበረውን እጠግን ዘንድ፤ ለተማረኩትም ነጻነትን ለታሰሩትም መፈታትን እናገር ዘንድ ልኮኛል።

2፤ የተወደደችውን የእግዚአብሔርን ዓመት አምላካችንም የሚበቀልበትን ቀን እናገር ዘንድ፤ የሚያለቅሱትንም ሁሉ አጽናና ዘንድ፤

3፤ እግዚአብሔር ለክብሩ የተከላቸው የጽድቅ ዛፎች እንዲባሉ ለጽዮን አልቃሾች አደርግላቸው ዘንድ፤ በአመድ ፋንታ አክሊልን፤ በልቅሶም ፋንታ የደስታን ዘይት፤ በነዝንም መንፈስ ፋንታ የምስጋናን መገናኛ፤ እሰጣቸው ዘንድ ልኮኛል።

4፤ ከጥንትም ጀምሮ ባድማ የነበሩትን ይሠራሉ ከቀድሞ የፈረሱትንም ያቆማሉ፤ ባድማ የነበሩትንና ከብዙ ትውልድ በፊት የፈረሱትን ከተሞች እንደ ገና ይሠራሉ።

5፤ መጻተኞችም ቆመው በነቻችሁን ያሰማራሉ፤ ሌሎች ወገኖችም አራሾችና ወይም ጠባቂዎች ይሆኑላችኋል።

6፤ እናንተ ግን የእግዚአብሔር ካህናት ትባላላችሁ፤ ሰዎቹም የአምላካችን አገልጋዮች ብለው ይጠሩአችኋል፤ የአሕዛብን ሀብት ትባላላችሁ፤ በክብራቸውም ትመካላችሁ።

7፤ በእፍረታችሁ ፋንታ ሁለት እጥፍ ይሆንላችኋል፤ በውርደታችሁም ፋንታ ዕድል ፈንታችሁ ደስ ይላቸዋል፤ ስለዚህ በምድራቸው ሁሉ እጥፍ ይገዛሉ፤ የዘላለምም ደስታ ይሆንላቸዋል።

8፤ እኔ እግዚአብሔር ፍርድን የምወድድ ስርቆትንና በደልን የምጠላ ነኝ፤ ፍዳቸውንም በእውነት እሰጣቸዋለሁ፤ ከእነርሱም ጋር የዘላለም ቃል ኪዳን አደርጋለሁ።

9፤ ዘራቸውም በአሕዛብ መካከል፤ ልጆቻቸውም በወገኖች መካከል የታወቁ ይሆናሉ፤ ያያቸው ሁሉ እግዚአብሔር የባረካቸው ዘር እንደ ሆኑ ይገነዘባል።

10፤ አክሊልን እንደ ለበሰ ሙሽራ፤ በጌጥ ሽልማትዋም እንዳጌጠች ሙሽራ፤ የማዳንን ልብስ አልብሶኛልና፤ የጽድቅንም መገናኛ፤ ደርቦልኛልና በእግዚአብሔር እጅግ ደስ ይለኛል፤ ነፍሱም በአምላኪ ሐሜት ታደርጋለች።

11፤ ምድርም ቡቃያዋን እንደምታወጣ፤ ገነትም ዘሩን እንደሚያበቅል፤ እንዲሁ ጌታ እግዚአብሔር ጽድቅንና ምስጋናን በአሕዛብ ሁሉ ፊት ያበቅላል።

ምዕራፍ 62።

1፤ ስለ ጽዮን ዝም አልልም፤ ስለ ኢየሩሳሌምም ጸጥ አልልም፤ ጽድቅዋ እንደ ጸዳል መዳንዋም እንደሚበራ ፋና እስኪወጣ ድረስ።

2፤ አሕዛብም ጽድቅሽን ነገሥታትም ሁሉ ክብርሽን ያያሉ፤ የእግዚአብሔርም አፍ በሚጠራበት በአዲሱ ስም ትጠሪያለሽ።

3፤ በእግዚአብሔር እጅ የክብር አክሊል፤ በአምላክሽም እጅ የመንግሥት ዘውድ ትሆኛለሽ።

4፤ ከእንግዲህ ወዲህ፤ የተተወች አትባደም፤ ምድርሽም ከእንግዲህ ወዲህ፤ ውድማ አትባልም፤ ነገር ግን እግዚአብሔር በአንቺ ደስ ብሎታልና፤ ምድርሽም ባል ታገባለችና አንቺ። ደስታዬ የሚኖርባት ትባያለሽ ምድርሽም። ባል ያገባች ትባላለች።

5፤ ጉልማላም ድንግሊቱን እንደሚያገባ፤ እንዲሁ ልጆችሽ ያገቡሻል፤ ሙሽራም በሙሽራይቱ ደስ እንደሚለው፤ እንዲሁ አምላክሽ በአንቺ ደስ ይለዋል።

6፤7፤ ኢየሩሳሌም ሆይ፤ ጉበኞችን በቅጥርሽ ላይ አቁሜአለሁ፤ ቀንና ሌሊት ከቶ ዝም አይሉም፤ እናንተ እግዚአብሔርን የምታሰቡ፤ ኢየሩሳሌምን እስኪያጸና በምድርም ላይ ምስጋና እስኪያደርጋት ድረስ አትረፉ ለእርሱም ዕረፍት አትሰጡ።

8፤ እግዚአብሔር። ከእንግዲህ ወዲህ በእርግጥ ለጠላቶችሽ መብል ይሆን ዘንድ እህልሽን አልሰጥም፤ መጻተኞችም የደክምሽበትን ወይንሽን አይጠጡም፤

9፤ ነገር ግን የሰበሰቡት ይበሉታል እግዚአብሔርንም ያመሰግናሉ፤ ያከማቸውም በመቅደሱ አደባባይ ላይ ይጠጡታል ብሎ በቀኙና በኃይሉ ክንድ ምሎአል።

10፤ እለፉ፤ በበሮች በኩል እለፉ፤ የሕዝቡንም መንገድ ጥረጉ፤ አዘጋጁ፤ ጎዳናውን አዘጋጁ፤ ድንጋዮቹንም አስወግዱ፤ ለአሕዛብም ዓለማ አንሡ።

11፤ እነሆ፤ እግዚአብሔር ለምድር ዳርቻ አዋጅ እንዲህ ብሎ ነግሮአል። ለጽዮን ልጅ። እነሆ፤ መድኃኒትሽ ይመጣል፤ እነሆ፤ ዋጋው ከእርሱ ጋር ሥራውም በፊቱ አለ በሉአት።

12፤ እግዚአብሔር። የተቤገቸው፤ የተቀደሰ ሕዝብ ብለው ይጠሩአቸዋል፤ አንቺም። የተፈለገች ያልተተወችም ከተማ ትባላለሽ።

ምዕራፍ 63።

1፤ ይህ ከኤዶምያስ፤ ልብሱም የቀላ ከባሶራ የሚመጣ፤ አለባበሱ ያማረ፤ በጉልበቱ ጽናት የሚራመድ ማን ነው? በጽድቅ የምናገር ለማዳንም የምበረታ እኔ ነኝ።

2፤ ቀሚስህ ስለ ምን ቀላ? ልብስህስ በወይን መጥመቂያ እንደሚረግጥ ሰው ልብስ ስለ ምን መሰለ?

3፤ መጥመቂያውን ብቻዬን ረግጫለሁ፤ ከአሕዛብም አንድ ሰው ከእኔ ጋር አልነበረም፤ በቀጣዩ ረገጥኋቸው በመዓቴም ቀጠቀጥኋቸው፤ ደማቸውም በልብሴ ላይ ተረጭቶአል፤ ልብሴንም ሁሉ አስድፌአለሁ።

4፤ የምበቀልበት ቀን በልቤ ነውና፤ የምቤኻበትም ዓመት ደርሶአልና።

5፤ ተመለከትሁ፤ የሚረዳም አልተገኘም፤ የሚያግዝም አልነበረምና ተደነቅሁ፤ ስለዚህ የገዛ ክንዴ መድኃኒት አመጣልኝ፤ ቍጣዬም እርሱ አገዘኝ።

6፤ በቍጣዬም አሕዛብን ረገጥሁ በመዓቴም ቀጠቀጥኋቸው፤ ደማቸውንም ወደ ምድር አፈሰስሁት።

7፤ እግዚአብሔር እንደ ሰጠን ሁሉ፤ የእግዚአብሔርን ቸርነትና የእግዚአብሔርን ምስጋና፤ እንደ ምሕረቱና እንደ ቸርነቱም ብዛት ለእስራኤል ቤት የሰጠውን ትልቅ በጎነት አሳስባለሁ።

8፤ እርሱም። በእውነት ሕዝቤ፤ ሐሰትን የማያደርጉ ልጆች፤ ናቸው አለ፤ መድኃኒትም ሆነላቸው።

9፤ በጭንቃቸው ሁሉ እርሱ ተጨነቀ፤ የፊቱም መልአክ አዳናቸው፤ በፍቅርና በርኅራኄውም ተቤገቸው፤ በቀደመውም ዘመን ሁሉ አንሥቶ ተሸከማቸው።

10፤ እነርሱ ግን ዐመፁ ቅዱስ መንፈሱንም አስመረሩ፤ ስለዚህ ተመልሶ ጠላት ሆናቸው፤ እርሱም ተዋጋቸው።

11፤ እርሱም እንዲህ ብሎ የቀደመውን ዘመን አሰበ። የበጎቹን እረኛ ከባሕሩ ያወጣው ወዴት ነው ያለ? ቅዱስ መንፈሱንም በመካከላቸው ያኖረ ወዴት ነው ያለ?

12፤ የከበረውንም ክንድ በሙሴ ቀኝ ያስሄደ፤ ለራሱም የዘላለምን ስም ያደርግ ዘንድ ውኃውን በፈታቸው የከፈለ፤

13፤ በምድረ በዳም እንደሚያልፍ ፈረሰ፤ በቀላይ ውስጥ ያለ ዕንቅፋት ያሳለፋቸው ወዴት ነው ያለ?

14፤ ወደ ሸለቆ እንደሚወርዱ ከብቶች፤ እንዲሁ የእግዚአብሔር መንፈስ ወደ ዕረፍት አመጣቸው፤ እንዲሁም ለራሱም የከበረ ስም ታደርግ ዘንድ ሕዝብን መራህ።

15፤ ከሰማይ ተመልከት፤ ከቅዱስነትህና ከክብርህም ማደሪያ ጎብኝ፤ ቅንዓትህና ኃይልህስ ወዴት ነው? ለእኔም የሆነው የልብህ ናፍቆትና ርኅራኄህ ተከለከለ።

16፤ አብርሃም ባያውቀን እስራኤልም ባይገነዘብን አንተ አባታችን ነህ፤ አቤቱ፤ አንተ አባታችን ነህ፤ ስምህም ከዘላለም ታዳጊያችን ነው።

17፤ አቤቱ፤ ከመንገድህ ለምን አሳትኸን? እንዳንፈራህም ልባችንን ለምን አጸናህብን? ስለ ባሪያዎችህ ስለ ርስትህ ነገዶች ተመለስ።

18፤ የተቀደሰው ሕዝብህ መቅደስህን ጥቂት ጊዜ ወረሱት፤ ጠላቶቻችንም ረግጠውታል።

19፤ ከዘላለም እንዳልገዛኸን በስምህም እንዳልተጠራን ሆነናል።

ምዕራፍ 64።

1፤ ሰማዮችን ቀድደህ ምነው ብትወርድ! ተራሮችም ምነው ቢናወጡ!

2፤ እሳት ጭራሮውን እንደሚያቃጥል፤ እሳትም ውኃውን እንደሚያፈላ፤ ስምህ ለጠላቶችህ ይገለጥ ዘንድ፤ አሕዛብም በፊትህ ይንቀጠቀጡ ዘንድ።

3፤ ያልተጠበቅነውን የክብርህን ሥራ ባደረግህ ጊዜ፤ ወረድህ ተራሮችም በፊትህ ተንቀጠቀጡ።

4፤ ሰዎች ከጥንት ጀምሮ ለሚጠብቁህ ከምትሠራላቸው ከአንተ በቀር ሌላ አምላክን አልሰሙም በጆሮአቸውም አልተቀበሉም ዓይንም አላየችም።

5፤ ጽድቅን የሚያደርገውን በመንገዶችህም የሚያስቡህን ትገናኛቸዋለህ። እነሆ፤ እነተ ተቈጣህ እኛም ኃጢአት ሠራን፤ ስለዚህም ተሳሳትን።

6፤ ሁላችን እንደ ርኩስ ሰው ሆነናል፤ ጽድቃችንም ሁሉ እንደ መርገም ጨርቅ ነው፤ ሁላችንም እንደ ቅጠል ረግፈናል፤ በደላችንም እንደ ነፋስ ወስደናል።

7፤ ስምህንም የሚጠራ፤ አንተንም ሊይዝ የሚያስብ የለም፤ ፊትህንም ከእኛ ሰውረሃል፤ በኃጢአታችንም አጥፍተኸናል።

8፤ አሁን ግን፤ አቤቱ፤ አንተ አባታችን ነህ፤ እኛ ጭቃ ነን አንተም ሠሪያችን ነህ፤ እኛም ሁላችን የእጅህ ሥራ ነን።

9፤ አቤቱ፤ እጅግ አትቁጣ፤ ለዘላለምም ኃጢአትን አታስብ፤ እነሆ፤ እባክህ፤ ተመልከት፤ እኛ ሁላችን ሕዝብህ ነን።

10፤ የተቀደሱ ከተሞችህ ምድረ በዳ ሆነዋል፤ ጽዮን ምድረ በዳ ኢየሩሳሌምም ውድማ ሆናለች።

11፤ አባቶቻችን አንተን ያመሰገኑበት የተቀደሰና የተዋበ ቤታችን በእሳት ተቃጥሎአል፤ ያማረውም ስፍራችን ሁሉ ፈርሶአል።

12፤ አቤቱ፤ በውኑ በዚህ ነገር ትታገሃለህን? ዝምስ ትላለህን? አጥብቀህስ ታስጨንቀናለህን?

ምዕራፍ 65።

1፤ ላልጠየቁኝ ተገለጥሁ፤ ላልፈለጉኝም ተገኘሁ፤ በስሜም ያልተጠራውን ሕዝብ፤ እነሆኝ፤ እነሆኝ አልሁት።

2፤ መልካም ባልሆነው መንገድ፤ አሳባቸውን እየተከተሉ፤ ወደሚሄዱ ወደ ዓመፀኛ ሕዝብ ቀኑን ሁሉ እጆቹን ዘረጋሁ።

3፤ ይህ ሕዝብ ዘወትር የሚያስቁጡኝ ናቸው፤ እነርሱ በአትክልት ውስጥ የሚሠዉ በጡብም ላይ የሚያጥኑ።

4፤ በመቃብርም መካከል የሚቀመጡ፤ በስውርም ስፍራ የሚያድሩ፤ የእሪያ ሥጋም የሚበሉ ናቸው። የረከሰው መረቅ በዕቃቸው ውስጥ አለ።

5፤ እነርሱም፤ ለራሱም ቁም፤ እኔ ከአንተ ይልቅ ቅዱስ ነኝና ወደ እኔ አትቅረብ ይላሉ፤ እነዚህ በአፍንጫይ ዘንድ ጢስ ቀኑንም ሁሉ የምትነድድ እሳት ናቸው።

6፤ እነሆ፤ በፊቴ ተጽፎአል። ኃጢአታችሁና የአባቶቻችሁን ኃጢአት በአንድ ላይ ወደ ብብታቸው ፍዳ አድርጌ አመልሳለሁ እንጂ ዝም አልልም፤ ይላል እግዚአብሔር፤

7፤ በተራሮችም ላይ ስላጠኑ፤ በከረብቶችም ላይ ስለ ሰደቡኝ፤ ስለዚህ አስቀድመው የሠሩትን ሥራቸውን በብብታቸው እሰፍራለሁ።

8፤ እግዚአብሔር እንዲህ ይላል። ወይን በዘለላው በተገኘች ጊዜ። በረከት በእርስዋ ላይ አለና አታጥፉት እንደሚባለው፤ ሁሉን እንዳላጠፉ ስለባሪያዎቹ እንዲሁ አደርጋለሁ።

9፤ ከያዕቆብ ዘርን ከይሁዳም ተራሮቹን የሚወርሰውን አወጣለሁ፤ እኔም የመረጥኋቸው ደወርሱአታል፤ ባሪያዎቹም በዚያ ይኖራሉ።

10፤ ሳሮንም የበጎች ማሰማርያ፤ የአኮርም ሸለቆ የላሞች መመሰገያ ለፊልጉኝ ሕዝቤ ይሆናል።

11፤ እናንተን ግን እግዚአብሔርን የተዋችሁትን፤ ቅዱሱንም ተራራዬን የረሳችሁትን፤ ጉድ ለተባለ ጣዖትም ማዕድ ያዘጋጃችሁትን፤ እድል ለተባለ ጣዖትም የወይን ጠጅ ለመጠጥ ቊርባን የቀዳችሁትን፤

12፤ እድላችሁን ለሰይፍ አደርገዋለሁ፤ ሁላችሁም ለመታረድ ትጉነብሳላችሁ፤ በፊቴም ክፉ ነገርን አደረጋችሁ፤ ያልወደድሁትንም መረጣችሁ እንጂ በጠራሁ ጊዜ አልመለሳችሁልኝምና፤ በተናገርሁም ጊዜ አልሰማችሁኝምና።

13፤ ስለዚህ ጌታ እግዚአብሔር እንዲህ ይላል። እነሆ፤ ባሪያዎቹ ይበላሉ እናንተ ግን ትራባላችሁ፤ እነሆ፤ ባሪያዎቹ ይጠጣሉ እናንተ ግን ትጠማላችሁ፤ እነሆ፤ ባሪያዎቹ ደስ ይላቸዋል እናንተ ግን ታፍራላችሁ፤

14፤ እነሆ፤ ባሪያዎቹ ከልባቸው ደስታ የተነሣ ይዘምራሉ፤ እናንተ ግን ከልባችሁ ኅዘን የተነሣ ትጮኻላችሁ፤ መንፈሳችሁም ስለ ተሰበረ ወዮ ትላላችሁ።

15፤ ስማችሁንም ለተመረጡት ሕዝቤ እርግማን አድርጋችሁ ትተዋላችሁ፤ ጌታ እግዚአብሔርም ይገድላችኋል፤ ባሪያዎቹንም በሌላ ስም ይጠራቸዋል።

16፤ እንዲሁም በምድር ላይ የተባረከ በእውነት አምላክ ይባረካል፤ በምድርም ላይ የማለ በእውነት አምላክ ይምላል፤ የቀድሞው ጭንቀት ተረስቶአልና፤ ከዓይኔም ተሰውሮአልና።

17፤ እነሆ፤ አዲስ ሰማይና አዲስ ምድር እፈጥራለሁና፤ የቀድሞትም አይታሰቡም፤ ወደ ልብም አይገቡም።

18፤ ነገር ግን በፈጠርሁት ደስ ይበላችሁ ለዘላለምም ሐሜት አድርጉ፤ እነሆ፤ ኢየሩሳሌምን ለሐሜት፤ ሕዝብዋንም ለደስታ እፈጥራለሁና።

19፤ እኔም በኢየሩሳሌም ሐሜት አደርጋለሁ በሕዝቤም ደስ ይለኛል፤ ከዚያም ወዲያ የልቅሶ ድምፅና የዋይታ ድምፅ አይሰማባትም።

20፤ ከዚያም ወዲያ ጥቂት ዘመን ብቻ የሚኖር ሕፃን፤ ወይም ዕድሜውን ያልፈጸመ ሸማግሌ አይገኝም፤ ጉልማሳው የመቶ ዓመት ሆኖት ይሞታልና፤ ኃጢአተኛውም የመቶ ዓመት ሆኖት የተረገመ ይሆናልና።

21፤ ቤቶችንም ይሠራሉ ይቀመጡባቸውማል፤ ወይንንም ይተክላሉ ፍሬውንም ይበላሉ።

22፤ ሌላ እንዲቀመጥበት አይሠሩም፤ ሌላም እንዲበላው አይተክሉም፤ የሕዝቤ ዕድሜ እንደ ዛፍ ዕድሜ ይሆናልና፤ እኔም የመረጥኋቸው በእጃቸው ሥራ ረጅም ዘመን ደስ ይላቸዋልና።

23፤ እነርሱ ከነልጅቻቸው የእግዚአብሔር ቡሩካን ዘር ናቸውና በከንቱ አይደክሙም ለጥፋትም አይወልዱም።

24፤ እንዲህም ይሆናል፤ ሳይጠሩ አመልሰላቸዋለሁ፤ ገናም ሲናገሩ እስማለሁ።

25፤ ተኩላና ጠቦት በአንድነት ይሰማራሉ፤ አንበሳም እንደ በሬ ገለባ ይበላል፤ የእባብም መብል ትቢያ ይሆናል። በተቀደሰው ተራራዬ ሁሉ አይገዙም፤ አያጠፉምም፤ ይላል እግዚአብሔር።

ምዕራፍ 66።

1፤ እግዚአብሔር እንዲህ ይላል። ሰማይ ዙፋኔ ነው፤ ምድርም የእግራ መረገጫ ናት፤ የምትሠሩልኝ ቤት ምን ዓይነት ነው? የማርፍበትስ ስፍራ ምንድር ነው?

2፤ እነዚህን ሁሉ እጄ ሠርታለችና እነዚህ ሁሉ የእኔ ናቸው ይላል እግዚአብሔር፤ ነገር ግን ወደዚህ ወደ ትሑት፤ መንፈሱም ወደ ተሰበረ፤ በቃሌም ወደሚንቀጠቀጥ ሰው እመለከታለሁ።

3፤ በሬን የሚያርድልኝ ሰውን እንደሚገድል ነው፤ ጠቦትንም የሚሠዋ የውሻውን አንገት እንደሚሰብር ነው፤ የእህልን ቍርባን የሚያቀርብ የእርዳን ደም እንደሚያቀርብ ነው፤ ዕጣንን የሚያጥን ጣዖትን እንደሚባርክ ነው። እነዚህ የገዛ መንገዳቸውን መረጡ፤ ነፍሳቸውም በርኩሰታቸው ደስ ይላታል፤

4፤ እኔ ደግሞ የተሳለቀባቸውን እመርጣለሁ፤ የፈሩትንም ነገር አመጣባቸዋለሁ፤ በፊቱ ክፉ ነገርን አደረጉ፤ ያልወደዱትንም መረጡ እንጂ በጠራሁ ጊዜ አልመለሱልኝምና፤ በተናገርሁም ጊዜ አልሰሙኝምና።

5፤ በቃሉ የምትንቀጠቀጡ ሆይ፤ የእግዚአብሔርን ቃል ስሙ። የጠሉአችሁ ስለ ስሜም ያባረሩአችሁ ወንድሞቻችሁ። ደስታችሁን እናይ ዘንድ እግዚአብሔር ይክበር ብለዋል፤ ነገር ግን ያፍራሉ።

6፤ የጨካኝነት ድምፅ ከከተማ፣ ድምፅም ከመቅደስ፤ በጠላቶቹ ላይ ፍዳን የሚያመጣ የእግዚአብሔር ድምፅ ተሰምቶአል።

7፤ ሳታምጥ ወለደች፤ ምጥም ሳያገኛት ወንድ ልጅን ወለደች።

8፤ ከቶ እንዲህ ያለ ነገር ማን ሰምቶአል? እንዲህስ ያለ ነገር ማን አይቶአል? በውኑ አገር በአንድ ቀን ታምጣለችን? ወይስ በአንድ ጊዜ ሕዝብ ይወለዳልን? ጽዮን እንዳማጠች ወዲያው ልጆቻቸውን ወልዳለችና።

9፤ በውኑ ወደ መውለድ የማደርስ እኔ አላስወልድምን? ይላል እግዚአብሔር፤ የማስወልድስ ማገፀንን እኔ እዘጋለሁን? ይላል አምላክሽ።

10፤ እናንተ የምትወድዱአት ሁሉ፤ ከኢየሩሳሌም ጋር ሐሜትን አድርጉ፤ ስለ እርስዎም ደስ ይበላችሁ፤ እናንተም የምታለቅሱላት ሁሉ፤ ከእርስዎ ጋር በደስታ ሐሜትን አድርጉ።

11፤ ትጠቡ ዘንድ ከማጽናናትዎም ጡት ትጠግቡ ዘንድ፤ እጅግ ጠጥታችሁ በክብርዎ ሙላት ደስ ይላችሁ ዘንድ።

12፤ እግዚአብሔር እንዲህ ይላልና። እነሆ፤ ሰላምን እንደ ወንዝ፤ የአሕዛብንም ክብር እንደሚገባርፍ ፈሳሽ እመልሰላታለሁ፤ ከዚያም ትጠባላችሁ፤ በጫንቃ ላይ ይሸከሙአችኋል በጉልበትም ላይ እያስቀመጡ ያቀማጥሉአችኋል።

13፤ እናት ልጅዎን እንደምታጽናና እንዲሁ አጽናናችኋለሁ፤ በኢየሩሳሌምም ውስጥ ትጽናናላችሁ።

14፤ ታያላችሁ፤ ልባችሁም ሐሜት ታደርጋለች፤ አጥንታችሁም እንደ ለምለም ሣር ትበቅላለች፤ የእግዚአብሔርም እጅ ለሚፈሩት ትታወቃለች፤ በጠላቶቹም ላይ ይቈጣል።

15፤ እነሆ፤ እግዚአብሔር መግቱን በቀላጣ፤ ዘለፋውንም በእሳት ነበልባል ይመልስ ዘንድ ከእሳት ጋር ይመጣል፤ ሰረገሎቹም እንደ ዐውሎ ነፋስ ይሆናሉ።

16፤ እግዚአብሔርም በሥጋ ለባሽ ሁሉ ላይ በእሳትና በሰይፉ ይፈርዳል፤ በእግዚአብሔርም ተወግተው የሞቱት ይበዛሉ።

17፤ በመካከላቸው ያለውን አንዱን ተከትለው ወደ ገነቱ ይገቡ ዘንድ ሰውነታቸውን የሚቀድሱና የሚያነጹ፤ የእሪያንም ሥጋ አስጸያፊ ነገርንም አይጥንም የሚበሉ በአንድነት ይጠፋሉ፤ ይላል እግዚአብሔር።

18፤ ሥራቸውንና አሳባቸውን አውቄአለሁና፤ አሕዛብንና ልሳናትን ሁሉ የምሰበሰብበት ጊዜ ይደርሳል፤ እነርሱም ይመጣሉ ክብራንም ያያሉ።

19፤ በመካከላቸውም ምልክት አደርጋለሁ፤ ከእነርሱም የዳኑትን ዝናዬን ወዳልሰሙ፤ ክብራንም ወዳላዩ ወደ አሕዛብ ወደ ተርሴስ ወደ ፉጥ ወደ ሉድ ወደ ሞሳሕ ወደ ቶቤል ወደ ያዋን በሩቅ ወዳሉ ደሴቶች እልካቸዋለሁ፤ በአሕዛብም መካከል ክብራንም ይናገራሉ።

20፤ የእስራኤል ልጆች ቍርባናቸውን በጥሩ ዕቃ አድርገው ወደ እግዚአብሔር ቤት እንደሚያመጡ፤ እንዲሁ ለእግዚአብሔር ቍርባን ይሆን ዘንድ ወንድሞቻችሁን ሁሉ፤ በፈረሶችና በሰረገሎች፤ በአልጋዎችና በበቅሎች በጠያር ግመሎችም ላይ አድርገው፤ ከአሕዛብ ሁሉ ወደ ተቀደሰው ተራራዬ ወደ ኢየሩሳሌም ያመጡአቸዋል፤ ይላል እግዚአብሔር።

21፤ ካህናትና ሌዋውያን እንዲሆኑ ከእነርሱ እወስዳለሁ፤ ይላል እግዚአብሔር።

22፤ እኔ የምሠራቸው አዲስ ሰማይና አዲስ ምድር ከፊቱ ጸንተው እንደሚኖሩ፤ እንዲሁ ዘራችሁና ስማችሁ ጸንተው ይኖራሉ፤ ይላል እግዚአብሔር።

23፤ እንዲህ ይሆናል፤ በየመጣቻውና በየሰንበቱ ሥጋ ለባሽ ሁሉ በፊቱ ይሰግድ ዘንድ ዘወትር ይመጣል፤ ይላል እግዚአብሔር።

24፤ ወጥተውም በእኔ ያመፁብኝን ሰዎች ሬሳቸውን ያያሉ፤ ትላቸው አይሞትምና፤ እሳታቸውም አይጠፋምና፤ ለሥጋ ለባሽም ሁሉ አስጸያፊ ነገር ይሆናሉ።

ትንቢተ ኤርምያስ (Jeremiah)

ምዕራፍ 1

1 በብንደም አገር በዓናቶት ከነበሩ ካህናት የሆነ የኬልቅያስ ልጅ የኤርምያስ ቃል።

2 በይሁዳ ንጉሥ በአሞጽ ልጅ በኢዮሲያስ ዘመን በመንግሥቱ በአሥራ ሦስተኛው ዓመት የእግዚአብሔር ቃል መጣለት።

3 በይሁዳም ንጉሥ በኢዮሲያስ ልጅ በኢዮአቄም ዘመን፣ እስከ ይሁዳ ንጉሥ እስከ ኢዮሲያስ ልጅ እስከ ሴዴቅያስ እስከ አሥራ አንደኛው ዓመት ፍጻሜ፣ ኢየሩሳሌም እስከ ተማረከችበት እስከ አምስተኛው ወር ድረስ መጣ።

4 የእግዚአብሔርም ቃል ወደ እኔ እንዲህ ሲል መጣ።

5 በሆድ ሳልሠራህ አውቁሃለሁ፣ ከማኅፀንም ሳትወጣ ቀድሼሃለሁ፣ ለአሕዛብም ነቢይ አድርጌሃለሁ።

6 እኔም። ወዮ ጌታ እግዚአብሔር፣ እነሆ፣ ብላቴና ነኝና እናገር ዘንድ አላውቅም አልሁ።

7 እግዚአብሔር ግን እንዲህ አለኝ። ወደምሰድድህ ሁሉ ዘንድ ትሄዳለህና፣ የማዝዝህንም ሁሉ ትናገራለህና። ብላቴና ነኝ አትበል።

8 እኔ አድንህ ዘንድ ከአንተ ጋር ነኝና ከፊታቸው አትፍራ፣ ይላል እግዚአብሔር።

9 እግዚአብሔርም እጁን ዘርግቶ አፌን ዳሰሰ፣ እግዚአብሔርም። እነሆ፣ ቃሉን በአፍህ ውስጥ አኑራለሁ፤

10 እነሆ። ትነቅልና ታፈርስ ዘንድ፣ ታጠፋና ትገለብጥ ዘንድ፣ ትሠራና ትተክል ዘንድ በአሕዛብና በመንግሥታት ላይ ዛሬ አድርጌሃለሁ አለኝ።

11 ደግሞ የእግዚአብሔር ቃል። ኤርምያስ ሆይ፣ ምን ታያለህ? እያለ ወደ እኔ መጣ። እኔም። የለውዝ በትር አያለሁ አልሁ።

12 እግዚአብሔርም። እፈጽመው ዘንድ በቃሌ እተጋለሁና መልካም አይተሃል አለኝ።

13 ሁለተኛም ጊዜ የእግዚአብሔር ቃል። ምን ታያለህ? እያለ ወደ እኔ መጣ። እኔም። የሚፈላ አፍላል አያለሁ፣ ፊቴም ከሰሜን ወገን ነው አልሁ።

14 እግዚአብሔርም እንዲህ አለኝ። ከሰሜን ወገን ክፉ ነገር በምድሪቱ በተቀመጡ ሁሉ ላይ ይገለጣል።

15 እነሆ፣ እኔ በሰሜን ያሉትን የመንግሥታትን ወገኖች ሁሉ እጠራለሁ፣ ይላል እግዚአብሔር፤ እነርሱም ይመጣሉ እያንዳንዳቸውም በኢየሩሳሌም በር መግቢያ በዙሪያዎ በቅጥርዎ ሁሉ ላይ በይሁዳም ከተሞች ሁሉ ላይ ዙፋናቸውን ያስቀምጣሉ።

16 ስለ ክፋታቸውም ሁሉ፣ እኔን ስለ ተው ለሌሎችም አማልክት ስላጠኑ ለእጃቸውም ሥራ ስለ ሰገዱ፣ ፍርዴን በእነርሱ ላይ እናገራለሁ።

17 አንተ ግን ወገብህን ታጠቅ፣ ተነሥም፣ ያዘዝሁም ሁሉ ንገራቸው፤ በፊታቸው እንዳላስፈራህ አትፍራቸው።

18 እነሆ፣ በምድሪቱ ሁሉ ላይ በይሁዳም ነገሥታት በአለቆችዎና በካህናትዎ ላይ በምድሪቱም ሕዝብ ላይ እንደ ተመሸገ ከተማ እንደ ብረትም ዓምድ እንደ ናስም ቅጥር ዛሬ አድርጌሃለሁ።

19 ከአንተ ጋር ይዋጋሉ፣ ነገር ግን አድንህ ዘንድ እኔ ከአንተ ጋር ነኝና ድል አይነሡም፣ ይላል እግዚአብሔር።

ምዕራፍ 2

1 የእግዚአብሔርም ቃል ወደ እኔ እንዲህ ሲል መጣ።

2 ሂድ፣ በኢየሩሳሌም ጆሮ ጩኸ፣ እንዲህም በል። እግዚአብሔር እንዲህ ይላል። የብላቴንነትሽን ምሕረት የታጨሽበትንም ፍቅር፣ በምድረ በዳ ዘር ባልተዘራበት ምድር እንደ ተከተልሽኝ አስቤአለሁ።

3 እስራኤል ለእግዚአብሔር ቅዱስ ነበረ፣ የቡቃያውም በኩራት ነበረ፤ የበሉት እንደ በደለኞች ይቆጠራሉ፣ ክፉም ነገር ያገኛቸዋል፣ ይላል እግዚአብሔር።

4 የያዕቆብ ቤት የእስራኤልም ቤት ወገኖች ሁሉ ሆይ፣ የእግዚአብሔርን ቃል ስሙ።

5 እግዚአብሔር እንዲህ ይላል። አባቶቻችሁ ከእኔ ዘንድ የራቁ፣ ከንቱነትንም የተከተሉ፣ ከንቱም የሆኑ ምን ክፋት አግኝተውብኝ ነው?

6 እነርሱም። ከግብጽ ምድር ያወጣን፣ በምድረ በዳም በባድማ ጉድጓድም ባለበት ምድር፣ በውኃ ጥምና በሞት ጥላ ምድር፣ ማንም በማያልፍበትና ማንም በማይቀመጥበት ምድር የመራን እግዚአብሔር ወዴት አለ? አላሉም።

7 ፍሬዎንና በረከትዎንም ትበሉ ዘንድ ወደ ፍሬያማ ምድር አገባኋችሁ፤ ነገር ግን በገባችሁ ጊዜ ምድራን አረከሳችሁ፣ ርስቱንም አጎሳቁላችሁ።

8 ካህናቱም። እግዚአብሔር ወዴት አለ? አላሉም፣ ባለ ኦሪቶችም አላወቁኝም፤ ገዢዎችም ዐመፁብኝ፣ ነቢያትም በበአል ትንቢት ተናገሩ፣ የማይረባንም ነገር ተከተሉ።

9 ስለዚህ ከእናንተ ጋር እከራከራለሁ፣ ከልጆቻችሁም ልጆች ጋር እከራከራለሁ።

10 ወደ ኪቲም ደሴቶች እለፋና ተመልከቱ፣ ወደ ቁዳርም ላኩና እጅግ መርምሩ፣ እንደዚህም ያለ ነገር ህኖ እንደ ሆነ እዩ።

11 በውኑ አማልክት ያልሆኑትን አማልክቱን የለወጣቸው አንድ ሕዝብ አለን? ነገር ግን ሕዝቤ ክብሩን ለማይረባ ነገር ለወጠ።

12 ሰማያት ሆይ፣ በዚህ ተደናቂ፣ እጅግም ደንግጡና ተንጥቀጡ ይላል እግዚአብሔር።

13 ሕዝቤ ሁለቱን ክፉ ነገሮች አድርገዋልና፤ እኔን የሕያውን ውኃ ምንጭ ትተውኛል፤ የተቀደዱትንም ጉድጓዶች፣ ውኃውን ይይዙ ዘንድ የማይችሉትን ጉድጓዶች፣ ለራሳቸው ቆፍረዋል።

14 በውኑ እስራኤል ባሪያ ነውን? ወይስ የቤት ውላጅ ነውን? ስለምን ብዝበዛ ሆነ?

15 የአንበሳ ደቦሎች በእርሱ ላይ አገሡ፣ ድምፃቸውንም ሰጡ፤ ምድሩንም ባደረጉ፣ ከተሞቹም ተቃጠሉ የሚቀመጥባቸውም የለም።

16 የሚምፍስና የጣፍናስ ልጆች አስነውሩሽ አላገጡብሽም።

17 ይህ ሁሉ የሆነብሽ እኔን ስለ ተውሽ አይደለምን? ይላል እግዚአብሔር አምላክሽ።

18 አሁንስ የሺሖርን ውኃ ትጠጪ ዘንድ በግብጽ መንገድ ምን ጉዳይ አለሽ? የኤፍራጥስንም ውኃ ትጠጪ ዘንድ በአሦር መንገድ ምን ጉዳይ አለሽ?

19 ክፉትሽ ይገሥጽሻል ክዳትሽም ይዘልፍሻል፤ አምላክሽንም እግዚአብሔርን የተውሽ እኔንም መፍራት የሌለብሽ ክፉና መራራ ነገር እንደ ሆነ እወቂ፣ ተመልከቼ፣ ይላል የሠራዊት ጌታ እግዚአብሔር።

20 ከጥንት ጀምሮ ቀንበርሽን ሰብሬአለሁ እስራትሽንም ቈርጫለሁ፤ አንቺም። አላገለግልም አልሽ፣ ነገር ግን ከፍ ባለው ከረብታ ሁሉ ላይ ከለምለምም ዛፍ ሁሉ በታች ለማመንዘር ተጋደምሽ።

21 እኔ የተመረጠች ወይን ፍጹምም እውነተኛ ዘር አድርጌ ተክሮሽ ነበር፤ አንቺ ግን ክፉ የእንግዳ ወይን ግንድ ሆነሽ እንዴት ተለወጥሽብኝ?

22 በእንደድ ብትታጠቢም፣ ለራስሽም ሳሙና ብታበገር፣ በእኔ ፊት በኃጢአትሽ ረክሰሻል ይላል ጌታ እግዚአብሔር።

23 አንቺስ። አልረከስሁም በአሊምንም አልተከተልሁም እንዴት ትያለሽ? በቁላ ያለውን መንገድሽን ተመልከቼ፣ ያደረግሽውንም እወቂ፤ በመንገድም ላይ እንደ ተለቀቀች እንደ ፈጣን ግመል ሆነሻል፤

24 በምኞትዋ ነፋስን እንደምታሸትት፣ በምድረ በዳ እንደ ለመደች እንደ ሚዳ አህያ ነሽ፤ ከምኞትዋ የሚመልሳት ማን ነው? የሚሹአት ሁሉ አይደክሙም፣ በወራትዋ ያገኙአታል።

25 እግርሽን ከሸካራ መንገድ ጉሮሮሽንም ከውኃ ጥም ከልክዬ፤ አንቺ ግን። እጨክናለሁ፣ እንግዶችን ወድጀአለሁና፣ እከተላቸዋለሁም አልሽ።

26 ሌባ በተያዘ ጊዜ እንደሚያፍር እንዲሁ የእስራኤል ቤት፣ እነርሱና ንጉሥቻቸውም አለቆቻቸውም ካህናቶቻቸውም ነቢያቶቻቸውም ያፍራሉ።

27 ግንዱን። አንተ አባቴ ነህ፤ ድንጋዮንም። አንተ ወለድሽኝ ይላሉ፤ ፊታቸውንም ሳይሆን ጀርባቸውን ሰጡኝ፣ በመከራቸው ጊዜ ግን። ተነሥተህ አድነን ይላሉ።

28 ለአንተ የሠራሃቸው አማልክትህ ወዴት ናቸው? ይሁዳ ሆይ፣ አማልክትህ እንደ ከተሞችህ ቁጥር እንዲሁ ናቸውና ይነሡ በመከራህም ጊዜ ያድኑህ።

29 ከእኔ ጋር የምትከራከሩ ለምንድር ነው? ሁላችሁ ዐምፃችሁብኛል ይላል እግዚአብሔር።

30 ልጆቻችሁን በከንቱ ቀሥፌአቸዋለሁ፤ ተግሣጽን አልተቀበሉም፤ ሰይፋችሁ እንደሚሰበር አንበሳ ነቢያቶቻችሁን በልቶአል።

31 ትውልድ ሆይ፣ የእግዚአብሔርን ቃል ተመልከቱ። በውኑ ለእስራኤል ምድረ በዳ ወይስ የጨለመች ምድር ሆንሁባትን? ሕዝቤስ ስለ ምን። እኛ ፈርጥጠናል፤ ከእንግዲህ ወዲህ ወደ አንተ አንመለስም ይላል?

32 በውኑ ቆንጆ ጌጥዋን ወይስ ሙሽራ ዝርግፍ ጌጥዋን ትረሳለችን? ሕዝቤ ግን የማይቈጠር ወራት ረስቶኛል።

33 ፍቅርን ለመሻት መንገድሽን እንዴት ታቀኛለሽ! ስለዚህ ለክፉዎች ሴቶች እንኳ መንገድሽን አስተምረሻል።

34 በእጆችሽም የንጹሐን ድሆች ደም ተገኝቶአል፤ በእነዚህ ሁሉ ላይ በግልጥ አገኘሁት እንጂ በስውር ፈልጌ አላገኘሁትም።

35 አንቺ ግን። ንጹሕ ነኝ፤ በእውነት ቁጣው ከእኔ ተመልሶአል አልሽ። እነሆ። ኃጢአት አልሠራሁም ብለሻልና በፍርድ እከስሰሻለሁ።

36 መንገድሽን ትለውጪ ዘንድ ለምን እጅግ ትሮጫለሽ? አሦር እንዳሳፈረሽ ግብጽ ያሳፍርሻል።

37 እግዚአብሔር የታመንሽባቸውን ጥሎአልና፣ በእነርሱም አይከናወንልሽምና እጅሽን በራስሽ ላይ አድርገሽ ከዚያ ደግሞ ትወጫለሽ። a

ምዕራፍ 3

1 በሰው ዘንድ። ሰው ሚስቱን ቢፈታ፣ ከእርሱም ዘንድ ሄዳ ሌላ ወንድ ብታገባ፣ በውኑ ደግሞ ወደ እርሱ ትመለሳለችን? ያች ሴት እጅግ የረከሰች አይደለችምን? ይባላል። አንቺ ከብዙ ውሽጦች ጋር አመንዘረሻል፣ ወደ እኔም ትመለሻለሽን? ይላል እግዚአብሔር።

2 ዓይንሽን አንሥተሽ ወደ ወናዎች ኮረብቶች ተመልከቺ፤ ያልተጋደምሽበት ስፍራ ወዴት አለ? ዓረባዊ በምድረ በዳ እንደሚቀመጥ አንቺ በመንገድ ላይ ተቀምጠሽ ትጠብቂያቸው ነበር፤ በግልሙትናሽና በኃጢአትሽ ምድራቱን አረከሰሽ።

3 ስለዚህ ካፊያ ተከለከለ፣ የኋለኛውም ዝናብ ጠፋ፤ የጋለሞታም ሴት ፊት ነበረብሽ፤ ታፍሪም ዘንድ እንቢ ብለሻል።

4 አሁንም። አንተ አባቴ ሆይ፤ የብላቴንነቴ ወዳጅ ነህ ብለሽ አልጮኸሽልኝምን? ለዘላለም ይቁጣልን?

5 እስከ ፍጻሜስ ድረስ ይጠብቀዋልን? እነሆ፤ እንዲህ ብለሽ ተናገርሽ፤ እንደ ተቻለሽም መጠን ክፉን ነገር አደረግሽ።

6 እግዚአብሔርም በንጉሡ በኢዮስያስ ዘመን እንዲህ አለኝ። ከዳተኛይቱ እስራኤል ያደረገችውን አየህን? ወደ ረዘመው ተራራ ሁሉ ከለመለመ ዛፍም ሁሉ በታች ሄደች በዚያም ጋለሞተች።

7 ይህንም ሁሉ ካደረገች በኋላ። ወደ እኔ ትመለሳለች ብዬ ነበር፤ ነገር ግን አልተመለሰችም፤ አታላይ እጎትዋም ይሁዳ አየች።

8 ከዳተኛይቱም እስራኤል ሰላመነዘረች ስለዚህ ፈትቻታለሁ የፍችዋንም ወረቀት ሰዋቻታለሁ፤ አታላይ እጎትዋ ይሁዳ ግን እንዳልፈራች እርስዋም ደግሞ ሄዳ እንደ ጋለሞተች አየሁ።

9 በግልሙትናዋም በመቅለልዋም ምድሪቱ ረከሰች፤ እርስዋም ከድንጋይና ከግንድ ጋር አመነዘረች።

10 በዚህም ሁሉ አታላይቱ ይሁዳ በሐሰት እንጂ በፍጹም ልብዋ ወደ እኔ አልተመለሰችም።

11 እግዚአብሔርም እንዲህ አለኝ። ከአታላይቱ ከይሁዳ ይልቅ ከዳተኛይቱ እስራኤል ጸደቀች።

12 ሂድና ይህን ቃል ወደ ሰሜን ተናገር፤ እንዲህም በል። ከዳተኛይቱ እስራኤል ሆይ፤ ተመለስ፤ ይላል እግዚአብሔር፤ መሐሪ ነኝና፤ ለዘላለምም አልቁጣምና በእናንተ ላይ ፊቴን አላደርግም፤ ይላል እግዚአብሔር።

13 በአምላክሽ በእግዚአብሔር ላይ እንዳመፅሽ፤ መንገድሽንም ከለመለመ ዛፍ ሁሉ በታች ለእንግዶች እንደ ዘረጋሽ፤ ቃሌንም እንዳልሰማሽ ኃጢአትሽን ብቻ እውቂ ይላል እግዚአብሔር።

14 ከዳተኞች ልጆች ሆይ፤ እኔ ባላችሁ ነኝና ተመለሱ ይላል እግዚአብሔር፤ አንዱንም ከአንዲት ከተማ ሁለቱንም ከአንድ ወገን እወስዳችኋለሁ፤ ወደ ጽዮንም አመጣችኋለሁ፤

15 እንደ ልቤም በግ ጠባቆችን እሰጣችኋለሁ፤ በእውቀትና በማስተዋልም ይጠብቁኦችኋል።

16 በበዛችሁም ጊዜ በምድርም ላይ በረባችሁ ጊዜ፤ ይላል እግዚአብሔር፤ በዚያ ዘመን። የእግዚአብሔር የቃል ኪዳነ ታቦት ብለው ከእንግዲህ ወዲህ አይጠሩም፤ ልብ አይደርጉትም፤ አይሰቡትምም፤ አይሹትምም፤ ከእንግዲህ ወዲህም አይደረግም።

17 በዚያም ዘመን ኢየሩሳሌምን የእግዚአብሔር ዙፋን ብለው ይጠሩአታል፤ አሕዛብም ሁሉ ወደ እርስዋ ይሰበሰባሉ፤

ከእንግዲህም ወዲህ ክፉውን እልክኛ ልባቸውን ተከትለው አይሄዱም።

18 በዚያም ዘመን የይሁዳ ቤት ወደ እስራኤል ቤት ይሄዳል፤ በአንድም ሆነው ከሰሜን ምድር ርስት አድርጌ ለአባቶቻቸው ወደ ሰጠኋት ምድር ይመጣሉ።

19 እኔ ግን። ከወንዶች ልጆች ጋር እንዴት አደርግሻለሁ? ያማረችውን ምድር የከበረችውን የአሕዛብን ሠራዊት ርስት እንዴት እሰዋሻለሁ? ብዬ ነበር። ደግሞ። አባቴ ብለሽ ትጠሪኛለሽ እኔንም ከመከተል አትመለሽም ብዬ ነበር።

20 የእስራኤል ቤት ሆይ፤ ሚስት ባልዋን እንደምታታታልል እንዲሁ አታለላችሁኝ ይላል እግዚአብሔር።

21 የእስራኤል ልጆች መንገዳቸውን አጣምመዋልና፤ አምላካቸውንም እግዚአብሔርን ረስተዋልና በወናዎች ኮረብቶች ላይ የልመናቸውና ልቅሶአቸው ድምፅ ተሰማ።

22 ከዳተኞች ልጆች ሆይ፤ ተመለሱ፤ ከዳተኛነታችሁንም እፈውሳለሁ። እነሆ፤ አንተ አምላካችን እግዚአብሔር ነህና ወደ አንተ እንመጣለን።

23 በእውነት የኮረብቶችና የተራሮች ፍጅት ከንቱ ናት፤ በእውነት የእስራኤል መዳን በአምላካችን በእግዚአብሔር ዘንድ ነው።

24 ነገር ግን ከትንሽነታችን ጀምሮ የአባቶቻችን ድካም፤ በነቻቸውንና ላሞቻቸውን ወንዶችና ሴቶች ልጆቻቸውንም፤ እፍረት በልቶባቸዋል።

25 ከትንሽነታችን ጀምሮ እስከ ዛሬ ድረስ እኛና አባቶቻችን በአምላካችን በእግዚአብሔር ላይ ኃጢአት ሠርተናልና፤ የአምላካችንንም የእግዚአብሔርን ቃል አልሰማንምና በእፍረታችን እንጋደም፤ ውርደታችንም ይክደነን።

ምዕራፍ 4

1 እስራኤል ሆይ፤ ብትመለስ፤ ወደ እኔ ተመለስ፤ ይላል እግዚአብሔር፤ ርኩሰትህንም ከፊቴ ብታስወግድ፤ ባትናወጥም፤

2 ሕያው እግዚአብሔርን! ብለህም በእውነትና በቅንነት በጽድቅም ብትምል፤ አሕዛብ በእርሱ ይባረካሉ በእርሱም ይመካሉ።

3 እግዚአብሔር ለይሁዳና ለኢየሩሳሌም ሰዎች እንዲህ ይላልና። ጥጋቱን እርሻ እረሱ በእሾህም ላይ አትዝሩ።

4 እናንተም የይሁዳ ሰዎች በኢየሩሳሌምም የምትኖሩ ሆይ፤ ስለ ሥራችሁ ክፋት ቁጣዬ እንደ እሳት እንዳይወጣ የሚያጠፋውም ሳይኖር እንዳያቃወሙ፤ ለእግዚአብሔር ተገረዙ፤ የልባችሁንም ሸለፈት አስወግዱ።

5 በይሁዳ ዘንድ ተናገሩ በኢየሩሳሌምም ላይ አውሩና። በአገሪቱ ላይ መለከት ንፋ በሉ፤ ሮካችሁም። ሁላችሁ ተሰብስቡ ወደ ተመሸጉትም ከተሞች እንግባ በሉ።

6 ከሰሜን ክፍ ነገርንና ጽኑ ጥፋትን አመጣለሁና ወደ ጽዮን ዓላማን አንሁ፤ ሽሹ፤ አትዘግዩ።

7 አንበሳ ከጭፍቅ ዱር ወጥቶአል፤ አሕዛብንም የሚዘርፍ ተነሥቶአል፤ ምድርሽን ባደማ ያደርግ ዘንድ ከስፍራው ወጥቶአል፤ ከተሞችሽም ሰው የሌለባቸው ፍርስራሾች ይሆናሉ።

8 የእግዚአብሔር ጽኑ ቁጣ ከእኛ ዘንድ አልተመለሰምና ማቅ ልበሱ፤ አልቅሱም ዋይም በሉ።

9 በዚያም ቀን፤ ይላል እግዚአብሔር፤ የንጉሥና የመኳንንቱ ልብ ይጠፋል፤ ካህናቱም ይደነቃሉ ነቢያቱም ይደነግጣሉ።

10 እኔም። ጌታ እግዚአብሔር ሆይ፤ ወየ፤ አንተ ሰይፍ እስከ ነፍስ ድረስ በደረሰ ጊዜ። ሰላም ይሆንላችኋል ብለህ ይህን ሕዝብና ኢየሩሳሌምን እጅግ አታለለህ አልሁ።

11 በዚያ ጊዜ ለዚህ ሕዝብና ለኢየሩሳሌም። ለማበጠር ወይም ለማጥራት ሳይሆን የሚያቃጥል ነፋስ በምድረ በዳ ካሉ ከወናዎች ኮረብቶች ወደ ወገኔ ሴት ልጅ ይመጣል፤

12 ስለ እኔ ጽኑ የሆነ ነፋስ ከእነዚህ ይመጣል ይባላል። አሁንም እኔ ደግሞ ፍርዴን በእነርሱ ላይ እናገራለሁ።

13 እነሆ፤ እንደ ደመና ይወጣል፤ ሰረገሎቹም እንደ ዐውሎ ነፋስ፤ ፈረሶቹም ከንስር ይልቅ ፈጣኖች ናቸው። ጠፍተናልና ወዮልን።

14 ኢየሩሳሌም ሆይ፤ ትድኝ ዘንድ ልብሽን ከክፉ ነገር እጠቢ። ክፉ አሳብ የሚኖርብሽ እስከ መቼ ድረስ ነው?

15 የተናጋሪ ድምፅ ከዳን ዘንድ ይናገራልና፤ ከኤፍሬምም ኮረብቶች መከራን ያወራልና።

16 ለአሕዛብ አሰሙና። እነሆ፤ ጠባቂዎች ከሩቅ አገር ይመጣሉ፤ በይሁዳም ከተሞች ላይ ይጮኻሉ ብላችሁ በኢየሩሳሌም ላይ አውሩ።

17 በእኔ ላይ ዓመፀኛ ሆናለችና በዙሪያዋ ከብበው እንደ እርሻ ጠባቂዎች ሆነውባታል፤ ይላል እግዚአብሔር።

18 መንገድሽና ሥራሽ ይህን አድርጎብኛል፤ ይህ ክፋትሽ መራር ነው፤ ወደ ልብሽም ደርሶአል።

19 አንጀቱ! አንጀቱ! ልቤ በጣም ታምሞአል፤ በውስጤም ልቤ ታውከብኛል፤ ነፍሴ ሆይ፤ የመለከትን ድምፅና የሰልፍን ውኅታ ሰምተኛልና ዝም እል ዘንድ አልችልም።

20 መከራ በመከራ ላይ ተጠርቶአል፤ ምድርም ሁሉ ተበዝብዛለችና፤ በድንገትም ድንኳኔ በቅጽበት ዓይንም መጋረጃዎቼ ጠፉ።

21 ዓላማውን የምመለከት፤ የመለከቱንን ድምፅ የምሰማ እስከ መቼ ነው?

22 ሕዝቤ ሰንፈዋልና አላወቁኝም፤ ሰነፎች ልጆች ናቸው፤ ማስተዋልም የላቸውም፤ ክፉ ነገርን ለማድረግ ብልሃተኞች ናቸው፤ በነ ነገርን ማድረግ ግን አይውቁም።

23 ምድሪቱን አየሁ፤ እነሆም፤ ባዶ ነበረች አንዳችም አልነበረባትም፤ ሰማያትንም አየሁ፤ ብርሃንም አልነበረባቸውም።

24 ተራሮችን አየሁ፤ እነሆም፤ ተንቀጠቀጡ፤ ኮረብቶችም ሁሉ ተናወጡ።

25 አየሁ፤ እነሆም፤ ሰው አልነበረም፤ የሰማይም ወፎች ሁሉ ሸሽተው ነበር።

26 አየሁ፤ እነሆም፤ ፍሬያማ እርሻ ምድረ በዳ ሆነች፤ ከተሞችም ሁሉ ከእግዚአብሔር ፊት ከጽኑ ቁጣው የተነሣ ፈርሰው ነበር።

27 እግዚአብሔርም እንዲህ ይላል። ምድር ሁሉ ባደማ ትሆናለች፤ ነገር ግን ፈጽሜ አላጠፋትም።

28 ስለዚህ ምድር ታለቅሳለች፤ በላይም ሰማይ ይጠቁራል፤ ተናግራለሁና፤ አስቤአለሁም፤ አልጸጸትም ከእርሱም አልመለስም።

29 ከፈረሰኞችና ከቀስተኞች ድምፅ የተነሣ ከተማ ሁሉ ሸሽታለች፤ ወደ ችፍግ ዱርም ይገባሉ በቋጥኝ ላይም ይወጣሉ፤ ከተማ ሁሉ ተለቅቃለች የሚቀመጥባትም ሰው የለም።

30 አንቺም የተበዘበዘሽ ሆይ፤ ምን ታደርጊአለሽ? ቀይ በለበስሽ ጊዜ፤ በወርቅ አንባርም ባጭሽ ጊዜ፤ ዓይንሽንም በኩል በተኳልሽ ጊዜ፤ በከንቱ ታጌጫለሽ፤ ውሽሞችሽ አቃለሉሽ፤ ነፍስሽን ይሹአታል።

31 እንደምታምጥ የበኩርዋንም እንደምትወልድ ሴት ድምፅ ሰምቻለሁና፤ የጽዮን ሴት ልጅ ድምፅ በድካም ይሰልላል፤ እጆቻችንም ትዘረጋለችና። ተገድለው ከሞቱት የተነሣ ነፍሴ ዝላለችና ወዮልኝ! አለች።

ምዕራፍ 5

1 በኢየሩሳሌም መንገድ እየተመላለሳችሁ ሩጡ፤ ተመልከቱም፤ እውቁም፤ በአደባባይዎም ፈልጉ፤ ፍርድን የሚያደርገውን እውነትንም የሚሻውን ሰው ታገኙ እንደሆነ ይቅር እላታለሁ።

2 እነርሱም። ሕያው እግዚአብሔርን! ቢሉ የሚምሉት በሐሰት ነው።

3 አቤቱ፤ ዓይንህ እውነትን የምትመለከት አይደለችምን? አንተ ቀሥፈሃቸዋል ነገር ግን አላዘኑም፤ ቀጥቅጠሃቸውማል ነገር ግን ተግሣጽን እንቢ አሉ፤ ፈታቸውን ከድንጋይ ይልቅ አጠንክረዋል፤ ይመለሱ ዘንድ እንቢ አሉ።

4 እኔም። የእግዚአብሔርን መንገድና የአምላካቸውን ሕግ አላወቁምና እነዚህ በእውነት ድሆችና ሰነፎች ናቸው፤

5 ወደ ታላላቆቹ እሄዳለሁ እናገራቸውማለሁ፤ የእግዚአብሔርን መንገድና የአምላካቸውን ሕግ ያውቃሉና አልሁ። እነዚህ ግን ቀንበሩን በአንድነት ሰብረዋል፤ እስራቱንም ቈርጠዋል።

6 ስለዚህ ኃጢአታቸው በዝቶአልና፤ የክዳታቸውም ብዛት ጸንቶአልና ስለዚህ አንበሳ ከዱር ወጥቶ ይሰብራቸዋል፤ የበረሃም ተገዛዎች ያጠፋቸዋል፤ ነብርም በከተሞቻቸው ላይ ይተጋል፤ ከዚያም የሚወጣ ሁሉ ይነጠቃል።

7 በእነዚህ ነገሮች ይቅር የምልሽ እንዴት አድርጌ ነው? ልጆቼን ትተውኛል አማልክትም ባልሆኑ ምለዋል፤ ካጠገብኋቸውም በኋላ አመነዘሩ በጋለሞቶቹም ቤት ተሰበሰቡ።

8 እንደ ተቀለቡ ፈረሶች ሆኑ፤ እያንዳንዳቸውም ከባልንጆሮቻቸው ሚስቶች ኋላ አሸካኩ።

9 በውኑ ስለ እነዚህ ነገሮች አልቀሥፍምን? ይላል እግዚአብሔር፤ ነፍሴስ እንደዚህ ባለ ሕዝብ ላይ አትበቀልምን?

10 ወደ ቅጥር ወጥታችሁ አፍርሱ፤ ነገር ግን ፈጽማችሁ አታጥፉ፤ ለእግዚአብሔር አይደሉምና ቅርንጫፍዎን ውሰዱ።

11 የእስራኤል ቤትና የይሁዳ ቤት በእኔ ላይ እጅግ ወንጀለዋል ይላል እግዚአብሔር።

12 እነርሱም፤ እርሱ አይደለም፤ ክፉ ነገርም አይመጣብንም ሰይፍንና ራብንም አናይም፤ ነቢያትም ነፋስ ይሆናሉ።

13 የእግዚአብሔርም ቃል በእነርሱ ዘንድ የለም፤ እንዲህም ይደረግባቸዋል ብለው እግዚአብሔርን ክደዋል።

14 ስለዚህም የሠራዊት ጌታ እግዚአብሔር እንዲህ ይላል። በዚህ ቃል ተናግራችኋልና እነሆ፤ በአፍህ ውስጥ ቃሉን እሳት ይህንም ሕዝብ እንጨት አደርጋለሁ፤ ትበላቸውማለች።

15 የእስራኤል ቤት ሆይ፤ እነሆ፤ ሕዝብን ከፍቅ አመጣባችኋለሁ፤ ይላል እግዚአብሔር፤ ኃይል ጥንታዊ ሕዝብ ነው፤ ቋንቋቸውንም የማታውቀው የሚናገሩትንም የማታስተውለው ሕዝብ ነው።

16 የፍላጻቸውም ሰገባ እንደ ተከፈተ መቃብር ነው፤ ሁሉም ኃይላን ናቸው።

17 መከርህንና እንጀራህን ይበላሉ፤ ወንዶችና ሴቶች ልጆችህንም ይበላሉ፤ በጎችህንና ላሞችህንም ይበላሉ፤ ወይንህንና በለስህንም ይበላሉ፤ የምትታመናቸውን የተመሸጉ ከተሞችን በሰይፍ ይደበድባሉ።

18 ነገር ግን በዚያ ዘመን፤ ይላል እግዚአብሔር፤ ፈጽሜ አላጠፋችሁም።

19 እንዲህም ይሆናል፤ እናንተ፤ አምላካችን እግዚአብሔር ይህን ነገር ሁሉ ስለምን አደረገብን? ብትሉ፤ አንተ፤ እንደ ተዋቸሁኝ በአገራችሁም ሌሎችን አማልክት እንዳመለካችሁ፤

እንዲሁ ለእናንተ ባልሆነ አገር ለሌሎች ሰዎች ትገዛላችሁ ትላቸዋለሁ።

20 ይህን በያዕቆብ ቤት አውሩ፤ በይሁዳም አሰሙ።

21 እናንተ ሰነፎች ልቦ ቢሰኙ፤ ዓይን እያላችሁ የማታዩ፤ ጆሮም እያላችሁ የማትሰሙ ሕዝብ ሆይ፤ ይህን ስሙ።

22 በውኑ እኔን አትፈሩምን? ከፊቴስ አትደነግጡምን? ይላል እግዚአብሔር፤ እንዳያልፍ አሸዋን በዘላለም ትእዛዝ ለባሕር ዳርቻ አድርጌአለሁ፤ ሞገዱም ቢናወጥ አያሸንፍም፤ ቢጮኽም አያልፍበትም።

23 ለዚህ ሕዝብ ግን የሸፈተና ያመፀ ልብ አላቸው፤ ዐምፀዋል ሄደውማል።

24 በልባቸውም፤ የፊተኛውንና የኋለኛውን ዝናብ በጊዜው የሚሰጠውን፤ ለመከርም የተመደቡትን ወራት የሚጠብቅልንን አምላካችንን እግዚአብሔርን እንፍራ አላሉም።

25 በደላችሁ እነዚህን አስቀርታለች፤ ኃጢአታችሁም መልካምን ነገር ከለከለችችሁ።

26 በሕዝቤ መካከል ክፉዎች ሰዎች ተገኝተዋል፤ እንደ አጥማጆችም ያደባሉ፤ ወጥመድንም ይዘረጋሉ ሰዎችንም ያጠምዳሉ።

27 ቀፎ ወፎችን እንደሚሞላ፤ እንዲሁ ቤታቸው ሽንገላን ሞልታለች፤ እንዲሁም ከብረዋል ባለ ጠጎችም ሆነዋል።

28 ወፍረዋል ሰብተውማል፤ ክፉታቸውንም ያለ ልክ አብዝተዋል፤ የድሀ አደጎች ነገር መልካም እንዲሆን አልተምዋገቱላቸውም፤ የችግረኞችንም ፍርድ አልፈረዱላቸውም።

29 በውኑ ስለ እነዚህ ነገሮች አልቀሥፍምን? ይላል እግዚአብሔር፤ ነፍሴስ እንደዚህ ባለ ሕዝብ ላይ አትበቀልምን?

30 የምታስደንቅና የምታስደነግጥ ነገር በምድር ላይ ሆናለች፤

31 ነቢያት በሐሰት ትንቢት ይናገራሉ፤ ካህናትም በእነዚህ እጅ ይገዛሉ፤ ሕዝቤም እንዲህ ያለውን ነገር ይወድዳሉ፤ በፍጻሜውስ ምን ታደርጋላችሁ?

ምዕራፍ 6

1 እናንተ የብንያም ልጆች፤ ክፉ ነገር ታላቅም ጥፋት ከሰሜን ይገቡበኛልና ከኢየሩሳሌም ውስጥ ሸሹ፤ በቴቂሌ መለከቱን ንፋ፤ በቤትሐካሪም ላይ ምልክት አንሁ።

2 የተዋበችውንና የተሰባቀለችውን የጽዮንን ልጅ አገብቶላለሁ።

3 እረኞችና መንገቶቻቸው ወደ እርስዎ ይመጣሉ፤ በዙሪያዎም ድንኳኖቻቸውን ይተክሉባቸዋል፤ እያንዳንዱም በስፍራው መንጋውን ያሰማራል።

4 በእርስዎ ላይ ሰልፍ አዘጋጁ ተነሡ፤ በቀትርም እንደውጣ። ቀኑ መሸቶአልና፤ የማታውም ጥላ ረዝሞአልና ወዮልን።

5 ተነሡ በሌሊትም እንደውጣ፤ አዳራሾችዎንም እናፍርስ።

6 የሠራዊት ጌታ እግዚአብሔር እንዲህ ይላልና። ዛሬችዎን ቍረጡ፤ በኢየሩሳሌምም ላይ አፈርን ደልድሉ፤ ይህች ከተማ የምትቀመጥ ናት፤ መካከልዋ ሁሉ ግፍ ብቻ ነው።

7 በጉድጓድ ውኃ እንደሚፈልቅ፤ እንዲሁ ክፋትዎ ከእርስዎ ዘንድ ይፈልቃል፤ ግፍና ቅሚያ በእርስዎ ዘንድ ይሰማል፤ ደዌና ቍስልም ሁልጊዜ በፊቱ አለ።

8 ኢየሩሳሌም ሆይ፤ ነፍሴ ከአንቺ እንዳትለይ፤ አንቺንም ባድማና ወና እንዳላደርግሽ፤ ተግግጽን ተቀበዪ።

9 እግዚአብሔር እንዲህ ይላል። ሰው ወይኑን እንደሚቃርም፤ እንዲሁ ከእስራኤል የቀሩትን ፈጽሞ ይቃርሙአቸዋል፤ እጅህንም እንደ ለቃሚ ወደ እንቅብ ዘርጋ።

10 ይሰሙኝስ ዘንድ ለማን እናገራለሁ? ለማንስ አስጠነቅቃለሁ? እነሆ፤ ጆሮአቸው ያልተገረዘች ናት ለመስማትም አይችሉም፤ እነሆ፤ የእግዚአብሔር ቃል ለስድብ ሆኖባቸዋል፤ ደስም አያሰኛቸውም።

11 ስለዚህ በእግዚአብሔር ቍጣ ተሞልቻለሁ፤ ከመታገሥ ደክሜአለሁ፤ በሜዳ በሕፃናት ላይ በጉልማሶችም ጉባዔ ላይ በአንድነት አፍሰሰው፤ ባል ከሚሰቱ ጋር ሽማግሌውም ከነበዙ ጋር ይያያዛልና።

12 እጄን በምድር በሚኖሩ ላይ እዘረጋለሁና ቤቶቻቸው እርሻዎቻቸውም ሲቶቻቸውም በአንድነት ለሌሎች ይሆናሉ፤ ይላል እግዚአብሔር።

13 ከታናሹ ጀምሮ እስከ ታላቁ ድረስ ሁሉ ስስትን ያስባሉና፤ ከነቢዩም ጀምሮ እስከ ካህኑ ድረስ ሁሉ በተንኩል ያደርጋሉና።

14 የሕዝቤንም ስብራት በጥቂቱ ይፈውሳሉ፤ ሰላም ሳይሆን፤ ሰላም ሰላም ይላሉ።

15 ርኩስን ነገር ስለ ሠሩ አፍረዋልን? ምንም አላፈሩም፤ እፍረትንም አላወቁም፤ ስለዚህ ከሚወድቁ ጋር ይወድቃሉ፤ በጉብኝታቸው ጊዜ ይዋረዳሉ፤ ይላል እግዚአብሔር።

16 እግዚአብሔር እንዲህ ይላል። በመንገድ ላይ ቁሙ ተመልከቱም፤ የቀደመችውንም መንገድ ጠይቁ፤ መልካሚቱ መንገድ ወዴት እንደ ሆነች እውቁ፤ በእርስዎም ላይ ሂዱ፤ ለነፍሳችሁም ዕረፍት ታገኛላችሁ፤ እነርሱ ግን፤ አንሄድባትም አሉ።

17 እኔም፤ የመለከቱን ድምፅ አድምጡ ብዬ ጠባቆችን ሾምሁባችሁ፤ እነርሱ ግን፤ አናደምጥም አሉ።

18 አሕዛብ ሆይ፤ ስለዚህ ስሙ፤ ማኅበር ሆይ፤ እነዚያ የሚያገኛቸውን እውቁ።

19 ምድር ሆይ፤ ስሚ፤ እነሆ፤ ቃሌን ስላልሰሙ ሕጌንም ስለ ጣሉ በዚህ ሕዝብ ላይ የአሳባቸውን ፍሬ ክፉን ነገር አመጣባቸዋለሁ።

20 ስለ ምንስ ከሳባ ዕጣንን፤ ከሩቅም አገር ቀረፋን ታቀርቡልኛላችሁ? የሚቃጠለውን መሥዋዕታችሁን አልቀበለውም ሌላ መሥዋዕታችሁም ደስ አያሰኘኝም።

21 ስለዚህ እግዚአብሔር እንዲህ ይላል። እነሆ፤ ከዚህ ሕዝብ ፊት ዕንቅፋቶችን አደርጋለሁ፤ አባቶችና ልጆች በአንድነት ይሰናከሉባቸዋል፤ ጎረቤትና ባልንጀራም ይጠፋሉ።

22 እግዚአብሔር እንዲህ ይላል። እነሆ፤ ሕዝብ ከሰሜን አገር ይመጣል፤ ታላቅ ሕዝብም ከምድር ዳርቻ ይነሳል።

23 ቀስትንና ጦርን ይይዛሉ፤ ጨካኞች ናቸው፤ ምሕረትንም አያደርጉም፤ ድምፃቸው እንደ ባሕር ይተምማል፤ በፈረሶችም ላይ ይቀመጣሉ፤ የጽዮን ሴት ልጅ ሆይ፤ ለሰልፍ እንደ ተዘጋጀ ሰው እያንዳንዳቸው በአንቺ ላይ ተሰለፉ።

24 ወሬውን ሰምተናል፤ እጃችን ደክማለች፤ ምጥ ወላድን ሴት እንደሚይዛት ጭንቀት ይዞናል።

25 የጠላት ሰይፍና ድንጋጤ ከብበዎችኋልና ወደ ሜዳ አትውጡ በምንገድም ላይ አትሂዱ።

26 የሕዝቤ ልጅ ሆይ፤ ማቅ ልበሺ በአመድም ውስጥ ተንከባለዩ፤ አጥፊ በላያችን በድንገት ይመጣብናልና ለአንድያ ልጅ እንደሚደረግ ልቅሶ፤ መራራ ልቅሶ አልቅሺ።

27 መንገዳቸውን እንድታውቅና እንድትፈትን በሕዝቤ መካከል ፈታኝ አድርጌሃለሁ።

28 እነርሱ ሁሉ እጅግ ዓመፀኞች ናቸው፤ በጠማማነት ይሄዳሉ፤ ናስና ብረት ናቸው፤ ሁሉ ርኩስትን ያደርጋሉ።

29 ወናፍ አናፋ እርሳሱም በእሳት ቀለጠ፤ አንጥረኛውም መልሶ በከንቱ ያቀልጠዋል፤ ኃጢአተኞች አልተወገዱም።

30 እግዚአብሔር ጥሎአቸዋልና የተጣለ ብር ብለው ይጠሩአቸዋል።

ምዕራፍ 7

1 ከእግዚአብሔር ዘንድ ወደ ኤርምያስ የመጣ ቃል ይህ ነው።

2 በእግዚአብሔር ቤት በር ቁም፤ ይህንም ቃል እንዲህ ብለህ ተናገር። እግዚአብሔርን ልታመልኩ በእነዚህ በሮች የምትገቡ ከይሁዳ ያላችሁ ሁሉ የእግዚአብሔርን ቃል ስሙ።

3 የእስራኤል አምላክ እግዚአብሔር እንዲህ ይላል። መንገዳችሁንና ሥራችሁን አላምሩ በዚህም ስፍራ አሳድራችኋለሁ።

4 የእግዚአብሔር መቅደስ፣ የእግዚአብሔር መቅደስ፣ የእግዚአብሔር መቅደስ ይህ ነው እያላችሁ በሐሰት ቃል አትታሙ።

5 መንገዳችሁንና ሥራችሁን ፈጽማችሁ ብታሳምሩ፤ በሰውና በጎረቤቱ መካከል ቅን ፍርድ ብትፈርዱ።

6 መጻተኛውንና ደሀ አደጉን መበሉቲቱንም ባትገፉ፤ በዚህም ስፍራ ንጹሕ ደምን ባታፈስሱ፤ ክፉም ሊሆንላችሁ እንግዶችን አማልክት ባትከተሉ።

7 ከዘላለም እስከ ዘላለም ለአባቶቻችሁ በሰጠዎቻቸው ምድር በዚህ ስፍራ አሳድራችኋለሁ።

8 እነሆ፣ በማትረቡበት በሐሰት ቃል ታምናችኋል።

9 ትሰርቃላችሁ፣ ትገድላላችሁ፣ ታመነዝራላችሁ፣ በሐሰትም ትምላላችሁ፣ ለበአልም ታጥናላችሁ፣ የማታውቋቸውንም እንግዶች አማልክት ትከተላላችሁ።

10 መጣችሁም፣ ስሜም በተጠራበት በዚህ ቤት በፊቱ ቆማችሁ። ይህን አስጸያፊ የሆነ ነገርን ሁሉ አላደረግንም አላችሁ።

11 ይህስ ስሜ የተጠራበት ቤት በዓይናችሁ የሌቦች ዋሻ ሆኖአልን? እነሆ፣ እኔ አይቻለሁ፣ ይላል እግዚአብሔር።

12 ነገር ግን በቀድሞ ዘመን ስሜን ወዳሳደርሁበት በሴሎ ወደ ነበረው ስፍራዬ ሂዱ፣ ከሕዝቤም ከእስራኤል ክፉት የተነሣ ያደረግሁበትን እዩ።

13 አሁንም ይህን ነገር ሁሉ ስላደረጋችሁ፣ በማለዳም ተነሥቼ በተናገርኋችሁ ጊዜ ስላልሰማችሁ፣ በጠራኋችሁም ጊዜ ስላልመለሳችሁ።

14 ስለዚህ በሴሎ እንዳደረግሁ እንዲሁ ስሜ በተጠራበት በምትታመኑበት ቤት ለእናንተና ለአባቶቻችሁም በሰጠዎቻችሁ ስፍራ አደርጋለሁ።

15 የኤፍሬምንም ዘር ሁሉ፣ ወንድሞቻችሁን ሁሉ እንደ ጣልሁ፣ እንዲሁ ከፊቱ እጥላችኋለሁ።

16 እንግዲህም አልሰማህምና ስለዚህ ሕዝብ አትጸልይ ስለ እነርሱም ልመናና ጸሎት አታድርግ፤ አትማልድላችሁ።

17 እነርሱስ በይሁዳ ከተሞች ውስጥና በኢየሩሳሌም አደባባይ ላይ የሚያደርጉትን አታይምን?

18 ያስቁጡኝ ዘንድ፣ ለሰማይ ንግሥት እንገብቻ እንዲያደርጉ ለሌሎችም አማልክት የመጠጥ ቊርባን እንዲያፈስሱ ልጆች እንጨት ይሰበስባሉ፣ አባቶችም እሳት ያነድዳሉ፣ ሴቶችም ዱቄት ይለውሳሉ።

19 እኔን ያስቁጣሉ?? ይላል እግዚአብሔር፤ ለፊታቸውስ እፍረት አይደለም?

20 እንግዲህም ጌታ እግዚአብሔር እንዲህ ይላል። እነሆ፣ ቊርባኔና መግቱ በዚህ ስፍራ ላይ፣ በሰውና በእንስሳ ላይ፣ በዱር ዛፎችና በምድር ፍሬ ላይ ይፈስሳል፤ ይነድዳል፣ አይጠፋምም።

21 እግዚአብሔር እንዲህ ይላል። ለሌላ መሥዋዕታችሁ የሚቃጠለውን መሥዋዕታችሁን ጨምሩ፣ ሥጋውንም ብሉ።

22 ከግብጽ ምድር ባወጣኋችሁ ቀን ስለሚቃጠል መሥዋዕትና ስለ ሌላ መሥዋዕት ለአባቶቻችሁ አልተናገርሁምና፣ አላዘዘኋቸውምም።

23 ነገር ግን፣ ቃሉን ስሙ፣ እኔም አምላክ እሆናችኋለሁ እናንተም ሕዝብ ትሆኑኛላችሁ፤ መልካምም ይሆንላችሁ ዘንድ ባዘዘኋችሁ መንገድ ሁሉ ሂዱ ብዬ በዚህ ነገር አዘዘኋቸው።

24 ነገር ግን በክፉ ልባቸው አሳብና እልክኝነት ሂዱ ወደ ፊትም ሳይሆን ወደ ኋላቸው ሂዱ እንጂ አልሰሙም ጆሮአቸውንም አላዘነበሉም።

25 አባቶቻችሁ ከግብጽ ምድር ከወጡበት ቀን ጀምሮ እስከ ዛሬ ድረስ፣ በየዕለቱ እየማለድሁ ባሪያዎቼን ነቢያትን ሁሉ ልኬላችሁ ነበር።

26 ነገር ግን አንገታቸውን አደነደኑ እንጂ አልሰሙኝም ጆሮአቸውንም አላዘነበሉም፤ አባቶቻቸውም ካደረጉት ይልቅ የባሰ አደረጉ።

27 በዚህም ቃል ሁሉ ትነግራቸዋለሁ፣ ነገር ግን አይሰሙህም፤ ትጠራቸውማለሁ፣ ነገር ግን አይመልሱልህም።

28 አንተም፣ የአምላኩን የእግዚአብሔርን ቃል ያልሰማ፣ ተግላጽንም ያልተቀበለ ሕዝብ ይህ ነው፤ እውነት ጠፍቶአል ከአፋቸውም ተቈርጦአል ትላቸዋለሁ።

29 እግዚአብሔር የቊርባኔን ትውልድ ጥሎአልና፣ ትቶታልምና ጠጉርሽን ቊርባኔ፣ ጣዬውም፣ በወናዎች ኮረብቶችም ላይ አሙሺ።

30 የይሁዳ ልጆች በፊቱ ክፉን ነገር ሠርተዋል፣ ይላል እግዚአብሔር፤ ያረክሱትም ዘንድ ስሜ በተጠራበት ቤት ርኾሰታቸውን አኑረዋል።

31 እኔም ያላዘዘሁትንና በልቤ ያላሰበሁትን፣ ወንዶችና ሴቶች ልጆቻቸውን በእሳት ያቃጥሉ ዘንድ በሂናም ልጅ ሸለቆ ያለችውን የቶፊትን መስገጃዎች ሠረተዋል።

32 ስለዚህ፣ እነሆ፣ ስፍራ ከማጣት የተነሣ በቶፊት ይቀበራሉና የእርድ ሸለቆ ይባላል እንጂ ቶፊት ወይም የሂናም ልጅ ሸለቆ ዳግመኛ የማይባልበት ዘመን ይመጣል፣ ይላል እግዚአብሔር።

33 የዚህም ሕዝብ ሬሳ ለሰማይ ወፎችና ለምድር አራዊት መብል ይሆናል፣ የሚያስፈራራቸውም የለም።

34 ምድራቱም ባድማ ትሆናለችና ከይሁዳ ከተሞችና ከኢየሩሳሌም አደባባይ የእልልታን ድምፅና የደስታን ድምፅ የወንድ ሙሽራን ድምፅና የሴት ሙሽራን ድምፅ አጠፋለሁ።

ምዕራፍ 8

1 በዚያን ዘመን፣ ይላል እግዚአብሔር፣ የይሁዳን ነገሥታት አጥንትና የመኳንንቶቹን አጥንት፣ የካህናቱን አጥንትና የነቢያቱን አጥንት፣ የኢየሩሳሌምንም ሰዎች አጥንት ከመቃብራቸው ያወጣሉ።

2 በወደዱአቸውና ባመለኩአቸው፣ በተከተሉአቸውና በፈለጉአቸው፣ በሰገዱላቸውም በፀሐይና በጨረቃ በሰማይም ሠራዊት ሁሉ ፊት ይዘረጉአቸዋል፤ አያከማቹአቸውም አይቀብሩአቸውምም፣ በምድርም ፊት ላይ እንደ ጉድፍ ይሆናሉ።

3 እኔም ባሳደድኋቸው ስፍራ ሁሉ የቀሩ፣ ከዚህች ክፉ ወገን የተረፉ ቅሬታዎች ሁሉ፣ ከሕይወት ይልቅ ሞትን ይመርጣሉ።

4 እንዲህም ትላቸዋለሁ። እግዚአብሔር እንዲህ ይላል። የወደቁ አይነሡምን? የሳተስ አይመለስምን?

5 እንግዲህ ይህ የኢየሩሳሌም ሕዝብ ዘወትር ስለ ምን ወደ ኋላው ይመለሳል? ተንኩልን ይዞአል ሊመለስም እንቢ ብሎአል።

6 አደመጥሁ ሰማሁም፤ ቅንን ነገር አልተናገሩም፤ ማናቸውንም። ምን አድርጌአለሁ? ብሎ ከክፋቱ ንስሐ የገባ የለም፤ ወደ ሰልፍም እንደሚረጥ ፈረስ እያንዳንዱ በየመንገዱ ይሄዳል።

7 ሽመላ በሰማይ ጊዜዋን አውቃለች፤ ዋናስና ጨረባ ዋልያም የመምጣታቸውን ጊዜ ይጠብቃሉ፤ ሕዝቤ ግን የእግዚአብሔርን ፍርድ አላወቁም።

8 እናንተስ። ጥበቦች ነን የእግዚአብሔርም ሕግ ከእኛ ጋር ነው እንዴት ትላላችሁ? እነሆ፣ የጸሐፊ ብርፅ ሐሰተኛ ነው በሐሰትም አድርጎአል።

9 ጥበቦች አፍረዋል ደንግጠውማል ተማርከውማል፤ እነሆ፣ የእግዚአብሔርን ቃል ጥለዋል፤ ምን ዓይነት ጥበብ አላቸው?

10 ከታናሹ ጀምሮ እስከ ታላቁ ድረስ ሁሉ ስስትን ያስባሉና፣ ከነቢዩም ጀምሮ እስከ ካህኑ ድረስ ሁሉ በተንኩል ያደርጋሉና ስለዚህ ሚስቶቻቸውን ለሌሎች፣ እርሻቸውንም ለሚወርሱባቸው እሰጣለሁ።

11 የሕዝቤንም ሴት ልጅ ስብራት በጥቂቱ ይፈውሳሉ፤ ሰላም ሳይሆን። ስለም ሰላም ይላሉ።

12 አስጸያፊ ነገርን ስለ ሠሩ አፍረዋልን? ምንም አላፈሩም፣ እፍረትንም አላወቁም፤ ስለዚህ ከሚወድቁ ጋር ይወድቃሉ፤ በጎብኘኋቸው ጊዜ ይዋረዳሉ፣ ይላል እግዚአብሔር

13 ፈጽሜ አጠፋችኋለሁ፣ ይላል እግዚአብሔር፤ በወይን ላይ ፍራፍሬ፣ በበለስ ዛፍ ላይ በለስ አይሆንም፣ ቅጠልም ይረግፋል፤ የሚያልፋባቸውንም ሰጠኋቸው።

14 ዝም ብለን ለም እንቀመጣለን? እግዚአብሔርን ስለ በደልን አምላካችን እግዚአብሔር አጥፍቶናልና፣ የሐምትንም ውኃ አጠጥቶናልና ተሰብስባችሁ ወደ ተመሸጉ ከተሞች እንግባ በዚያም እንጥፋ።

15 ሰላምን በተስፋ ተጠባብቅን፣ መልካምም አልተገኘም፤ መጠገንን በተስፋ ተጠባብቅን፣ እነሆም፣ ድንጋጤ ሆነ።

16 የፈረሰኞቹ ድምጽ ከዳን ተሰማ፤ ከእርባኞች ፈረሶች ማሸካካት የተነሣ ምድር ሁሉ ተንቀጠቀጠች፤ መጡም ምድራቱንና በእርስዎም ያለውን ሁሉ፣ ከተማይቱንና የተቀመጡባትንም በሉ።

17 እነሆ፣ አሰማት የማይከለክላቸውን እባባችንና እፋኝቶችን እሰድድባችኋለሁ፤ እነርሱም ይነድፋላችኋል።

18 ጎዘኔ የማይጽናና ነው፣ ልቤም በውስጤ ደክሞአል።

19 እነሆ። እግዚአብሔር በጽዮን የለምን? ወይስ ንጉሥዋ በእርስዋ ዘንድ የለምን? የሚል የወገኔ ሴት ልጅ ጩኸት ድምፅ ከሩቅ አገር ተሰማ። በተቀረጹ ምስሎቻቸውና በባዕድ ከንቱነት ስያስቁጡኝ ስለ ምንድር ነው?

20 መከሩ አልፎአል፣ በጋው ሄድአል፣ እኛም አልዳንንም።

21 በሕዝቤ ሴት ልጅ ስብራት እኔ ተሰብራአለሁ ጠKWየማለሁ፤ አድናቆትም ይዞኛል።

22 በገለጻድ የሚቀባ መድኃኒት የለምን? ወይስ በዚያ ሐዘም የለምን? የወገኔ ሴት ልጅ ፈውስ ስለ ምን አልሆነም?

ምዕራፍ 9

1 ተወግተው ስለ ሞቱ ስለ ሕዝቤ ሴት ልጅ ሰዎች ሌሊትና ቀን አለቅስ ዘንድ ራሴ ውኃ፣ ዓይኔም የእንባ ምንጭ በሆነልኝ!

2 ሁሉም አመንዝሮች፣ የአታላዮች ጉባኤ ናቸውና ሕዝቤን እተዋቸው ዘንድ ከእነርሱም እለይ ዘንድ በምድረ በዳ የመንገደኞች ማደሪያን ማን በሰጠኝ?

3 ምላሳቸውን ስለ ሐሰት እንደ ቀስት ገተሩ፤ በምድር በረቱ ነገር ግን ለእውነት አይደለም፤ ከክፋት ወደ ክፋት ይሄዳሉና እኔንም አላወቁም፣ ይላል እግዚአብሔር።

4 ወንድምም ሁሉ ያሰናክላልና፣ ባልንጀራም ሁሉ ያማልና እናንተ ሁሉ ከባልንጀሮቻችሁ ተጠንቀቁ፣ በወንድሞቻችሁም አትታመኑ።

5 ሰውም ሁሉ ባልንጀራውን ያታልላል በእውነትም አይናገርም፤ ሐሰትን መናገርንም ምላሳቸው ተምሮአል፣ ክፉንም ለማድረግ ይደክማሉ።

6 ማደሪያህ በሽንገላ መካከል ነው፤ ከሽንገላም የተነሣ እኔን ያውቁኝ ዘንድ እንቢ ብለዋል፤ ይላል እግዚአብሔር።

7 ስለዚህ እግዚአብሔር እንዲህ ይላል። እነሆ፤ አቀልጣቸዋለሁ እፈትናቸውማለሁ፤ ስለ ሕዝቤ ሴት ልጅ ክፋት ከዚህ ሌላ የማደርገው ምንድን ነው?

8 ምላሳቸው የተሳለ ፍላጻ ነው፤ ሽንገላን ይናገራሉ ሰው ከባልንጀራው ጋር በሰላም ይናገራል፤ በልቡ ግን ያደባበታል።

9 በውኑ ስለዚህ ነገር አልቀሥፍም? ይላል እግዚአብሔር፤ ነፍሴስ እንደዚህ ባለ ሕዝብ ላይ አትበቀልም?

10 ለተራሮች ልቅሶን ለምድረ በዳ ማሰማርያዎችም ዋይታን አነሣለሁ፤ ሰው እንዳያልፍባቸው በእሳት ተቃጥለዋልና። ሰዎችም የከብቱን ድምፅ አይሰሙም፤ ከሰማይ ወፎች ጀምሮ እስከ እንስሳ ድረስ ሸሽተው ሄደዋል።

11 ኢየሩሳሌምንም የፍርስራሽ ክምር የቀበሮም ማደሪያ አደርጋታለሁ፤ የይሁዳንም ከተሞች ሰው የማይቀመጥባት ባድማ አደርጋቸዋለሁ።

12 ይህን የሚያስተውል ጠቢብ ሰው ማን ነው? ያወራስ ዘንድ የእግዚአብሔር አፍ ለማን ተናገረ? ሰው እንዳያልፍባት ምድርስ ስለምን ጠፋች፤ እንደ ምድረ በዳስ ስለ ምን ተቃጠለች?

13 እግዚአብሔርም እንዲህ አለ። የሰጠኋቸውን ሕጌን ትተዋልና፤ ቃሉንም አልሰሙምና፤

14 ነገር ግን የልባቸውን ምኞትና አባቶቻቸው ያስተማሩአቸውን በአለምን ተከትለዋልና

15 ስለዚህ የእስራኤል አምላክ እግዚአብሔር እንዲህ ይላል። እነሆ፤ ይህን ሕዝብ እሬትን አበላዋለሁ የሐምትንም ውኃ አጠጣዋለሁ።

16 እነርሱና አባቶቻቸውም ባላወቁአቸው አሕዛብ መካከል እበትናቸዋለሁ፤ እስካጠፋቸውም ድረስ በስተ ኋላቸው ሰይፍን እሰድድባቸዋለሁ።

17 እግዚአብሔር እንዲህ ይላል። እንዲመጡ አልቃሾች ሴቶችን ጥሩ፤ እንዲመጡም ወደ ብልሃተኞች ሴቶች ላኩ፤

18 ዓይኖቻችንም እንባ እንዲያፈሰሱ የዓይኖችንም ሽፋሽፍቶች ውኃን እንዲያፈልቁ ፈጥነው ለእኛ ልቅሶውን ይያዙ።

19 በጽዮን፤ እንዴት ተበዘበዘን! ምድርንም ትተናልና፤ ቤቶቻችንንም አፍርሰዋልና እንዴት አፈርን! የሚል የልቅሶ ድምፅ ተሰምቶአል።

20 እናንተ ሴቶች ሆይ፤ የእግዚአብሔርን ቃል ስሙ፤ ጆሮአችሁም የአፉን ቃል ትቀበል፤ ለሴቶች ልጆቻችሁም ልቅሶውን፤ እያንዳንዳችሁም ለባልንጀሮቻችሁ ዋይታውን አስተምሩ።

21 ሕፃናቱን ከመንገድ ጉልማሶቹንም ከአደባባይ ያጠፉ ዘንድ ሞት ወደ መስኮታችን ደርሶአል ወደ አዳራሻችንም ውስጥ ገብቶአል።

22 የሰውም ሬሳ እንደ ጉድፍ በእርሻ ላይ፤ ማንምም እንደማይሰበሰበው ከአጫጆች በኋላ እንደሚቀር ቃርሚያ ይወድቃል።

23 እግዚአብሔር እንዲህ ይላል። ጠቢብ በጥበቡ አይመካ፤ ኃይልም በኃይሉ አይመካ፤ ባለ ጠጋም በብልጥኖናው አይመካ፤

24 ነገር ግን የሚመካው። ምሕረትንና ፍርድን ጽድቅንም በምድር ላይ የማደርግ እኔ እግዚአብሔር መሆኔን በማወቁና በማስተዋሉ በዚህ ይመካ፤ ደስ የሚያሰኙኝ እነዚህ ናቸውና፤ ይላል እግዚአብሔር።

25-26 አሕዛብ ሁሉ ያልተገረዙ ናቸውና፤ የእስራኤልም ቤት ሁሉ ልባቸው ያልተገረዘ ነውና የተገረዙትን ሁሉ፤ ግብጽንና ይሁዳን ኤዶም ያስንም የአሞንንም ልጆች ሞዳብንም በምድረ በዳም የተቀመጡትን ጠጉራቸውን በዙሪያ የተላጩትን ሁሉ፤ ባለመገረዛቸው እነርሱን የምቀጣበት ዘመን እነሆ ይመጣል፤ ይላል እግዚአብሔር።

ምዕራፍ 10

1 እናንተ የእስራኤል ቤት ሆይ፤ እግዚአብሔር በእናንተ ላይ የተናገረውን ቃል ስሙ።

2 እግዚአብሔር እንዲህ ይላል። የአሕዛብን መንገድ አትማሩ ከሰማይ ምልክትም አትፍሩ፤ አሕዛብ ይፈሩታልና።

3 የአሕዛብ ልማድ ከንቱ ነውና፤ ዛፍ ከዱር ይቈረጣል፤ በሠራተኛም እንጅ በመጥረቢያ ይሠራል።

4 በብርና በወርቅ ያስጌጡታል፤ እንዳይናወጥም በችንካርና በመደሻ ይቸነክሩታል።

5 እንደ ተቀረጸ ዓምድ ናቸው እነርሱም አይናገሩም፤ መራመድም አይቻላቸውም፤ ይሸሹሙአቸዋል። ክፉ መሥራትም አይቻላቸውምና፤ ደግሞም መልካም ይሠሩ ዘንድ አይችሉምና አትፍሩአቸው።

6 አቤቱ፤ እንደ አንተ ያለ የለም፤ አንተ ታላቅ ነህ ስምህም በኃይል ታላቅ ነው።

7 የአሕዛብ ንጉሥ ሆይ፤ በአሕዛብ ጥበበኞች ሁሉ መካከል በመንግሥታቸውም ሁሉ እንደ አንተ ያለ ስለሌለ፤ አንተን መፍራት ይገባልና አንተን የማይፈራ ማን ነው?

8 በአንድ ጊዜ ሰንፈዋል፤ ደንቅረውማል፤ ጣያታት የሚያስተምሩት የእንጨት ነገር ብቻ ነው።

9 የሠራተኛና የአንጥረኛ እጅ ሥራ የሆነ ከተርሴስ ጥፍጥፍ ብር ከአፌዝም ወርቅ ይመጣል፤ ልብሳቸውም ሰማያዊና ቀይ ግምጃ ነው፤ ሁሉም የብልሃተኞች ሥራ ናቸው።

10 እግዚአብሔር ግን እውነተኛ አምላክ ነው፤ እርሱም ሕያው አምላክና የዘላለም ንጉሥ ነው፤ ከቀሩጣው የተነሣ ምድር ትንቀጠቀጣለች፤ አሕዛብም መግቱን አይችሉም።

11 እናንተም። ሰማይንና ምድርን ያልፈጠሩ እነዚህ አማልክት ከምድር ላይ ከሰማይም በታች ይጠፋሉ ትሉአቸዋላችሁ።

12 ምድርን በኃይሉ የፈጠረ፣ ዓለሙን በጥበቡ የመሠረተ ሰማያትንም በማስተዋሉ የዘረጋ እርሱ ነው።

13 ድምፁን ባሰማ ጊዜ ውኆች በሰማይ ይሰበሰባሉ፣ ከምድርም ዳር ደመናትን ከፍ ያደርጋል፤ ለዝናቡም መብረቅን ያደርጋል፣ ነፋስንም ከቤተ መዛግብቱ ያወጣል።

14 ሰው ሁሉ እውቀት አጥቶ ሰንፎክል፣ አንጥረኛም ሁሉ ከቀረጸው ምስል የተነሣ አፍሮአል፤ ቀልጠ የተሠራ ምስሉ ውሸት ነውና፣ እስትንፋስም የላቸውምና።

15 እነርሱ ምናምንቴና የቀልድ ሥራ ናቸው፤ በተገቡበኙ ጊዜ ይጠፋሉ።

16 የያዕቆብ እድል ፈንታ እንደ እነዚህ አይደለም፤ እርሱ የሁሉ ፈጣሪ ነውና፤ እስራኤልም የርሱቱ ነገድ ነውና፤ ስሙ የሠራዊት ጌታ እግዚአብሔር ነው።

17 በምሽግ ውስጥ የተቀመጥሽ ሆይ፣ ዕቃሽን ከመሬት ሰብስቢ፤

18 እግዚአብሔር እንዲህ ይላልና። እነሆ፣ በምድሪቱ የሚኖሩትን እስኪሰማቸው ድረስ በዚህ ጊዜ እውነቶቻቸዋለሁ፣ አስጨንቃቸውማለሁ።

19 ስለ ስብራቴ ወድላኝ! ቍስሌም ክፉ ነው፣ እኔ ግን። በእውነት የመከራ ቍስሌ ነው እርሱንም መሸከም ይገባኛል አልሁ።

20 ድንኳኔ ተበዘበዘ አውታራም ሁሉ ተቈረጠ፤ ልጆቼም ከእኔ ወጥተው አይገኙም፤ ድንኳኔንም ከእንግዲህ ወዲህ የሚዘረጋ መጋረጃዎችንም የሚያነሣ የለም።

21 አረኞች ሰንፈዋልና፣ እግዚአብሔርን አልጠየቁትምና አልተከናወነላቸውም፣ መንጎቻቸውም ሁሉ ተበትነዋል።

22 የወሬን ድምፅ ስሙ፤ እነሆም፣ የይሁዳን ከተሞች ባድማና የቀበሮ ማደሪያ ያደርጋቸው ዘንድ ከሰሜን ምድር ጽኑ ሽብር መጥቶአል።

23 አቤቱ፣ የሰው መንገድ ከራሱ እንዳይደለ አውቃለሁ፣ አካሄዱንም ለማቅናት ከሚራመድ ሰው አይደለም።

24 አቤቱ፣ ቅጣኝ፤ ነገር ግን እንዳታዋርደኝ በመጠን ይሁን እንጂ በቍጣ አይሁን።

25 ያዕቆብን በልተውታልና፣ ውጠውትማልና፣ አጥፍተውትማልና፣ ማደሪያውንም አፍርሰዋልና በማያውቁህ አሕዛብ ስምህንም በማይጠሩ ወገኖች ላይ መግትህን አፍስስ።

ምዕራፍ 11

1 ከእግዚአብሔር ዘንድ ወደ ኤርምያስ የመጣው ቃል ይህ ነው።

2 የዚህን ቃል ኪዳን ቃል ስማ፣ ለይሁዳም ሰዎች በኢየሩሳሌምም ለሚኖሩ ተናገር።

3-4 እንደዚህም በላቸው። የእስራኤል አምላክ እግዚአብሔር እንዲህ ይላል። ከግብጽ አገር ከብረት ምድጃ ባወጣኋቸው ቀን ለአባቶቻችሁ ያዘዘሁትን የዚህን ቃል ኪዳን ቃል የማይሰማ ሰው ርጉም ይሁን፤ አልሁም። ቃሉን ስሙ፣ ያዘዘኋችሁንም ሁሉ አድርጉ፤ እንዲሁም እናንተ ሕዝብ ትሆኑኛላችሁ እኔም አምላክ እሆናችኋለሁ።

5 ይህም ዛሬ እንደ ሆነ ወተትና ማር የምታፈስሰውን ምድር እስጣቸው ዘንድ ለአባቶቻችሁ የማልሁትን መሐላ አጸና ዘንድ ነው። እኔም። አቤቱ፣ አሜን ብዬ መለስሁለት።

6 እግዚአብሔርም እንዲህ አለኝ። ይህችን ቃል ሁሉ በይሁዳ ከተሞችና በኢየሩሳሌም አደባባይ ተናገር። እንዲህም በል። የዚህን ቃል ኪዳን ቃል ስሙ አድርጉትም።

7 አባቶቻችሁን ከግብጽ ምድር ካወጣሁበት ቀን ጀምሮ እስከ ዛሬ ድረስ፣ በማለዳ ተነሥቼ እያስጠነቀቅሁ። ቃሉን ስሙ በማለት አስጠንቅቄአቸው ነበር።

8 እነርሱ ሁሉ ግን በክፉ ልባቸው እልክኝነት ሄዱ እንጂ አልሰሙም ጆሮአቸውንም አላዘነበሉም፤ ስለዚህ ያዘዘኋቸውን እነርሱም ያላደረጉትን የዚህን ቃል ኪዳን ቃል ሁሉ አመጣሁባቸው።

9 እግዚአብሔርም እንዲህ አለኝ። በይሁዳ ሰዎችና በኢየሩሳሌም በሚኖሩ ዘንድ አድማ ተገኝቶአል።

10 ቃሉንም ይሰሙ ዘንድ እንቢ ወዳሉ ወደ አባቶቻቸው ኃጢአት ተመለሱ፣ ያመልኩአቸውም ዘንድ እንግዶችን አማልክት ተከተሉ፤ የእስራኤል ቤትና የይሁዳ ቤት ከአባቶቻቸው ጋር ያደረግሁትን ቃል ኪዳን አፈረሱ።

11 ስለዚህ እግዚአብሔር እንዲህ ይላል። እነሆ፣ ሊያመልጡት የማይችሉትን ክፉ ነገር አመጣባቸዋለሁ፣ ወደ እኔም ይጮኻሉ፤ እኔም አልሰማቸውም።

12 በይሁዳም ከተሞችና በኢየሩሳሌም የሚኖሩ ሄደው ወደሚያጥኑላቸው አማልክት ይጮኻሉ፤ ነገር ግን በመከራቸው ጊዜ ከቶ አያድኑአቸውም።

13 ይሁዳ ሆይ፣ አማልክትህ እንደ ከተሞችህ ቍጥር እንዲሁ ናቸው፤ እንደ ኢየሩሳሌምም መንገዶች ቍጥር ለነውረኛ ነገር መሠዊያ፣ እርሱም ለበአል ታጥቡበት ዘንድ መሠዊያ፣ አድርጋችኋል።

14 አንተም ስለዚህ ሕዝብ አትጸልይ፤ ከመከራቸው የተነሣ ወደ እኔ በጮኹ ጊዜ አልሰማቸውምና ስለ እነርሱም ጩኸትና ልመና አታድርግ።

15 ወዳጄ በቤቱ ውስጥ ምን አላት? ስንት ወይም የተቀደሰ ሥጋ ክፋትሽን ከአንቺ ያስወግዳልን? ወይስ በእነዚህ ታመልጫለሽን?

16 እግዚአብሔር ስምሽን። በመልካም ፍሬ የተዋበች የለመለመች የወይራ ዛፍ ብሎ ጠራው፤ በጽኑ ዐውሎ ነፋስ ጨኸት እሳትን አነደደባት፤ ቅርንጫፎቿም ተሰብረዋል።

17 ለበአልም በማጠናቸው ያስቁጡኝ ዘንድ ለራሳቸው ስለ ሠሩአት ስለ እስራኤልና ስለ ይሁዳ ቤት ክፋት የተከለሽ የሠራዊት ጌታ እግዚአብሔር ክፉን ነገር ተናግሮብሻል።

18 እግዚአብሔርም አስታወቀኝ እኔም አወቅሁ፤ ሥራቸውንም ገለጥህልኝ።

19 እኔም ለመታረድ እንደሚነዳ እንደ የዋህ በግ ጠቦት ሆንሁ፤ እነርሱም። ዛፍን ከፍሬው ጋር እንቅራረጥ፤ ስሙም ከእንግዲህ ወዲህ እንዳይታሰብ ከሕያዋን ምድር እናጥፋው ብለው ምክርን እንዳሰቡብኝ አላወቅሁም ነበር።

20 ኩላሊትንና ልብን የምትፈትን በቅንም የምትፈርድ አቤቱ የሠራዊት ጌታ ሆይ፤ ክርክሬን ገልጬልሃለሁና በእነርሱ ላይ የሚሆን በቀልህን ለይ።

21 ስለዚህም። በእጃችን እንዳትሞት በእግዚአብሔር ስም ትንቢት አትናገር ብለው ነፍሱህን ስለሚሹ ስለ ዓናቶት ሰዎች እግዚአብሔር እንዲህ ይላል። እነሆ፤ እቀጣቸዋለሁ፤

22 ነባዛቸቻቸው በሰይፍ ይሞታሉ፤ ወንዶችና ሴቶች ልጆቻቸውም በራብ ይሞታሉ፤ በምገብኛቸውም ዓመት በዓናቶት ሰዎች ላይ ክፉ ነገር አመጣባቸዋለሁና ማንም ከእነርሱ የሚቀር የለም።

ምዕራፍ 12

1 አቤቱ፤ ከአንተ ጋር በተምገገትሁ ጊዜ አንተ ጻድቅ ነህ፤ ነገር ግን ከአንተ ጋር ስለ ፍርድ ልናገር። የኃጢአተኞች መንገድ ስለምን ይቃናል? በደልንስ ለሚያደርጉ ሁሉ ስለምን ደኅንነት ይሆናል?

2 ተክለሃቸዋል፤ ሥር ሰድደዋል፤ አድገዋል አፍርተውማል፤ በአፋቸው አንተ ቅርብ ነህ፤ ከልባቸው ግን ሩቅ ነህ።

3 አንተ ግን፤ አቤቱ፤ አውቀኸኛል፤ አይተኸኛል፤ ልቤንም በፊትህ ፈትነሃል፤ እንደ በነች ለመታረድ ጎትተህ ለያቸው፤ ለመታረድም ቀን አዘጋጃቸው።

4 ምድሪቱ የምታለቅሰው፤ የአገሩ ሣርስ ሁሉ የሚደርቀው እስከ መቸ ነው? የተቀመጡባት ሰዎች። ፍጻሜያችንን አያይም ብለዋልና ስለ ክፋታቸው እንስሶችና ወፎች ጠፍተዋል።

5 ከእግረኞች ጋር በሮጥህ ጊዜ እነርሱ ቢያደክሙህ፤ ከፈረሶች ጋር መታገል እንዴት ትችላለህ? በሰላምም ምድር ታምነህ ብትቀመጥ፤ በዮርዳኖስ ትዕቢት እንዴት ታደርጋለህ?

6 ወንድሞችህና የአባትህ ቤት እነርሱ ጭምር አታልለውሃልና፤ በኋላህም ጮኸዋልና፤ በመልካምም ቢናገሩህም አትታመናቸው።

7 ቤቱን ትቼአለሁ ርስቱንም ጥያለሁ፤ ነፍሴም የምትወድዳትን በጠላቶቻቸው እጅ አሳልፌ ሰጥቻለሁ።

8 ርስቱ በዱር እንዳለ አንበሳ ሆናብኛለች፤ ድምፅዋን አንሥታብኛለች፤ ስለዚህ ጠልቻታለሁ።

9 ርስቱ እንደ ዝንጉርጉር አሞራ ሆነችብኝን? አሞሮችሰ በዙሪያዋና በላይዋ ሆነዋልን? ሂዱ፤ የምድር አራዊትን ሁሉ ሰብስቡ፤ ይበሉም ዘንድ አምጡአቸው።

10 ብዙ እረኞች የወይኑን ቦታዬን አጥፍተዋል፤ እድል ፈንታዬንም ረግጠዋል፤ የአምሮቱን እድል ፈንታ ምድር በዳ አድርገውታል።

11 ባድማ አድርገውታል፤ ፈርሶም ወደ እኔ ያለቅሳል፤ ምድር ሁሉ ባድማ ሆናለች በልቡም የሚያሰባት የለም።

12 በወናዎች ኮረብቶች ሁሉ ላይ በዝባዦች መጥተዋል፤ የእግዚአብሔር ሰይፍ ከምድር ዳር ጀምሮ እስከ ምድር ዳር ድረስ ይበላልና፤ ለሥጋ ለባሽ ሁሉ ሰላም የለም።

13 ስንዴን ዘሩ እሾህንም አጨዱ፤ ደከሙ፤ ምንም አልረባቸውም፤ ስለ እግዚአብሔር ጽኑ ቀሩ ስፍራያችሁ ታፍራላችሁ።

14 እግዚአብሔር ለሕዝቤ ለእስራኤል ያወረሰሁትን ርስት ለሚነኩት ክፉዎች ጎረቤቶች ሁሉ እንዲህ ይላልና። እነሆ፤ ከምድራቸው እንቅላቸዋለሁ፤ የይሁዳንም ቤት ከመካከላቸው እንቅለዋለሁ።

15 ከነቀልጻቸውም በኋላ መልሼ እምራቸዋለሁ፤ እያንዳንዱንም ወደ ርስቱ እያንዳንዱንም ወደ ምድሩ እመልሳለሁ።

16 በበአል ይምሉ ዘንድ ሕዝቤን እንዳስተማሩ በስሜ። ሕያው እግዚአብሔርን! ብለው ይምሉ ዘንድ የሕዝቤን መንገድ በትጋት ቢማሩ፤ በዚያን ጊዜ በሕዝቤ መካከል ይመሠረታሉ።

17 ባይሰሙኝ ግን ያንን ሕዝብ ፈጽሜ እንቅለዋለሁ አጠፋውማለሁ፤ ይላል እግዚአብሔር።

ምዕራፍ 13

1 እግዚአብሔር እንዲህ ይለኛል። ሂድ፤ ከተልባ እግር የተሠራችን መታጠቂያ ለአንተ ግዛ፤ ወገብህንም ታጠቅባት፤ በውኃውም ውስጥ አትንከራት።

2 እንደ እግዚአብሔርም ቃል መታጠቂያን ገዛሁ ወገቤንም ታጠቅሁባት።

3-4 ሁለተኛም ጊዜ። የገዛሃትን በወገብህ ያለችውን መታጠቂያ ወስደህ ተነሥ፤ ወደ ኤፍራጥስም ሂድ፤ በዚያም በተሰነጠቀ ዓለት ውስጥ ሸሽጋት የሚል የእግዚአብሔር ቃል መጣልኝ።

5 እግዚአብሔርም እንዳዘዘኝ ሄድሁ በኤፍራጥስም አጠገብ ሸሸግኋት።

6 ከብዙ ቀንም በኋላ እግዚአብሔር። ተነሥተህ ወደ ኤፍራጥስ ሂድ፤ በዚያም ትሸሽጋት ዘንድ ያዘዘህህን መታጠቂያ ከዚያ ውስጥ ውሰድ አለኝ።

7 እኔም ወደ ኤፍራጥስ ሄድሁ ቆፈርሁም፤ ከሸሸግሁበትም ስፍራ መታጠቂያይቱን ወሰድሁ። እነሆም፤ መታጠቂያይቱ ተበላሽታ ነበር፤ ለምንም አልረባችም።

8 የእግዚአብሔርም ቃል ወደ እኔ እንዲህ ሲል መጣ፤

9 እግዚአብሔር እንዲህ ይላል። እንዲሁ የይሁዳን ትዕቢት ታላቁንም የኢየሩሳሌምን ትዕቢት አበላሻለሁ።

10 ቃሉን ይሰሙ ዘንድ እንቢ የሚሉ፤ በልባቸውም እልክኝነት የሚሄዱ፤ ያመልኩአቸውና ይሰግዱላቸው ዘንድ ሌሎችን አማልክት የሚከተሉ እነዚህ ክፉ ሕዝብ አንዳች እንዳማትረባ እንደዚች መታጠቂያ ይሆናሉ።

11 መታጠቂያ በሰው ወገብ ላይ እንደምትጠበቅ፤ እንዲሁ ሕዝብና ስም ምስጋናና ክብር ይሆኑልኝ ዘንድ የእስራኤልን ቤት ሁሉ የይሁዳንም ቤት ሁሉ ከእኔ ጋር አጣብቁአለሁ፤ ይላል እግዚአብሔር፤ ነገር ግን አልሰሙም።

12 ስለዚህም የእስራኤል አምላክ እግዚአብሔር እንዲህ ይላል። ማድጋ ሁሉ የወይን ጠጅ ይሞላል ብለህ ትነግራቸዋለህ፤ እነርሱም። ማድጋ ሁሉ የወይን ጠጅ እንዲሞላ በውኑ እኛ አናውቅምን? ይሉሃል።

13 አንተም እንዲህ ትላቸዋለህ። እግዚአብሔር እንዲህ ይላል። እነሆ፤ በዚህች ምድር የሚኖሩትን ሁሉ፤ በዳዊት ዙፋን የሚቀመጡትን ነገሥታት ካህናቱንም ነቢያቱንም በኢየሩሳሌምም የተቀመጡትን ሁሉ በስካር እሞላቸዋለሁ።

14 ሰውንም በሰው ላይ፤ አባቶችንና ልጆችን በአንድ ላይ፤ እቀጠቅጣለሁ፤ ይላል እግዚአብሔር፤ አጠፋቸዋለሁ እንጂ አልራራም፤ አላዘንም፤ አልምርም።

15 ስሙ፤ አድምጡ፤ እግዚአብሔር ተናግሮአልና አትታበዩ።

16 ሳትጨልም እግራችሁም በጨለመችው ተራራ ላይ ሳትሰናከል፤ በተሰፋ የምትጠባበቁትን ብርሃን ለሞት ጥላና ለድቅድቅ ጨለማ ሳይለውጠው ለአምላካችሁ ለእግዚአብሔር ክብርን ስጡ።

17 ይህን ባትሰሙ ነፍሴ ስለ ትዕቢታችሁ በስውር ታለቅሳለች፤ የእግዚአብሔርም መንጋ ተማርኮአልና ዓይኔ ታነባለች፤ እንባንም ታፈሰሳለች።

18 ለንጉሡና ለንጉሥ እናት ለእቴጌይቱ። የክብራችሁ አክሊል ከራሳችሁ ወርዶአልና ተዋርዳችሁ ተቀመጡ በል።

19 የደቡብ ከተሞች ተዘግተዋል፤ የሚከፍታቸውም የለም፤ ይሁዳ ሁሉ ተማርኮአል፤ ፈጽሞ ተማርኮአል።

20 ዓይናችሁን አንሥታችሁ እነዚህን ከሰሜን የሚመጡትን ተመልከቱ፤ ለአንቺ የተሰጠ መንጋ፤ የተዋበ መንጋሽ፤ ወዴት አለ?

21 ወዳጆችሽ እንዲሆኑ ያስተማርሻቸውን በራስሽ ላይ አለቆች ባደረጋቸው ጊዜ ምን ትያለሽ? እንደ ወላድ ሴት ምጥ አይዝሽምን?

22 በልብሽም። እንዲህ ያለ ነገር ስለ ምን ደረሰብኝ? ብትዩ፤ ከኃጢአትሽ ብዛት የተነሣ የልብሽ ዘርፍ ተገልጦአል ተረከዝሽም ተገፍፎአል።

23 በውኑ ኢትዮጵያዊ መልኩን ወይስ ነብር ዝንጉርጉርነትን ይለውጥ ዘንድ ይችላልን? በዚያን ጊዜ ክፋትን የለመዳችሁ እናንተ ደግሞ በካ ለማድረግ ትችላላችሁ።

24 ስለዚህ እንደሚያልፍ እብቅ በምድረ በዳ ነፋስ እበትናቸዋለሁ።

25 ረስተሽኛልና፤ በሐሰትም ታምነሻልና ዕጣሽ የለካሁልሽም እድል ፈንታ ይህ ነው፤ ይላል እግዚአብሔር።

26 ስለዚህም የልብሽን ዘርፍ በፊትሽ እገልጣለሁ እፍረትሽም ይታያል።

27 አስጸያፊ ሥራሽን፤ ምንዝርናሽን፤ ማሽካካትሽን፤ የግልሙትናሽንም መዳራት በኮረብቶች ላይ በሜዳም አይቻለሁ። ኢየሩሳሌም ሆይ፤ ወዮልሽ! ለመንጻት እንቢ ብለሻል፤ ይህስ እስከ መቼ ነው?

ምዕራፍ 14

1 ወደ ኤርምያስ ስለ ድርቅ የመጣው የእግዚአብሔር ቃል ይህ ነው።

2 ይሁዳ አለቀሰች፤ ደጆችዋም ባዶ ሆኑ በምድርም ላይ ጨለሙ፤ የኢየሩሳሌም ጨሽት ከፍ ከፍ ብሎአል።

3 ታላላቆችም ብላቴኖቻቸውን ወደ ውኃ ሰደዱ፤ ወደ ጉድጓድ መጡ ውኃም አላገኙም፤ ዕቃቸውንም ባዶውን ይዘው ተመለሱ፤ አፈሩም ተዋረዱም ራሳቸውንም ተከናነቡ።

4 በምድር ላይ አልዘነበምና መሬቱ ስንጥቅጥቅ ስለሆነ አራሾች አፈሩ ራሳቸውንም ተከናነቡ።

5 ዋላ ደግሞ በምድረ በዳ ወለደች፤ ሣርም የለምና ግልገልዋን ተወች።

6 የሜዳ አህዮችም በወና ኮረብታ ላይ ቆመዋል፤ እንደ ቀበሮም ወደ ነፋስ አለከለኩ፤ ልምላሜም የለምና ዓይኖቻቸው ጠወለጉ።

7 አቤቱ፣ ኃጢአታችን ብዙ ነውና፣ በአንተም ላይ ኃጢአት ሠርተናልና ኃጢአታችን ይመስክርብናል ነገር ግን ስለ ስምህ ብለህ አድርግ።

8 አንተ የእስራኤል ተስፋ ሆይ በመከራም ጊዜ የምታድነው፣ በምድር እንደ እንግዳ፣ ወደ ማደሪያ ዘወር እንደሚል መንገደኛ ስለ ምን ትሆናለህ?

9 እንዳንቀላፋ ሰው ሰው፣ ያድንም ዘንድ እንደማይችል ኃይል ስለ ምን ትሆናለህ? አንተ ግን፣ አቤቱ፣ በመካከላችን ነህ እኛም በስምህ ተጠርተናል፤ አትተውን።

10 እግዚአብሔር ለዚህ ሕዝብ እንዲህ ይላል። መቅበዝበዝን ወድደዋል እግራቸውንም አልከለከሉም፤ ስለዚህ እግዚአብሔር በእነርሱ ደስ አይለውም፣ በደላቸውንም አሁን ያስባል ኃጢአታቸውንም ይቀጣል።

11 እግዚአብሔርም። ለዚህ ሕዝብ ስለ መልካም አትጸልይላቸው።

12 በጸሙ ጊዜ ጸሎታቸውን አልሰማም፤ የሚቃጠለውን መሥዋዕትና የእህሉን ቍርባን ባቀረቡ ጊዜ አልቀበላቸውም፤ በሰይፍና በራብ በቸነፈርም አጠፋቸዋለሁ አለኝ።

13 እኔም። ጌታ እግዚአብሔር ሆይ፣ ወዮ! እነሆ፣ ነቢያት። በእውነት ሰላምን በዚህ ስፍራ እሰጣችኋለሁ እንጂ ሰይፍን አታዩም፣ ራብም አያገኛችሁም ይሉአቸዋል አልሁ።

14 እግዚአብሔርም እንዲህ አለኝ። ነቢያቱ ውሸት በስሜ ትንቢት ይናገራሉ፤ አላክኋቸውም፣ አላዘዝኋቸውም፣ አልተናገሩባቸውም፤ የውሸቱን ራእይ ምዋርትንም ከንቱንም ነገር የልባቸውንም ሽንገላ ይሰብኩላቸዋል።

15 ስለዚህ እግዚአብሔር በስሜ ትንቢት ስለሚናገሩ ነቢያት። በዚህች አገር ሰይፍና ራብ አይሆንም ስለሚሉ ስላላክኋቸው ነቢያት እንዲህ ይላል። እነዚያ በሰይፍና በራብ ይጠፋሉ።

16 ትንቢት የሚናገሩላቸውም ሰዎች ከራብና ከሰይፍ የተነሣ በኢየሩሳሌም አደባባይ ይበተናሉ፤ ክፋታቸውንም አፈስሰባቸዋለሁ እነርሱንና ሚስቶቻቸውን ወንዶችና ሴቶች ልጆቻቸውንም የሚቀብራቸው አይገኝም።

17 እንደዚህም ብለህ ትነግራቸዋለህ። የወገኔ ልጅ ድንግሊቱ በታላቅ ስብራትና እጅግ ክፉ በሆነ ቍስል ተሰብራለችና ዓይኖቿ ሌሊትና ቀን ሳያቋርጡ እንባ ያፈሳሉ።

18 ወደ ሜዳ ብወጣ፣ እነሆ፣ በሰይፍ የሞቱ አሉ፤ ወደ ከተማም ብገባ፣ እነሆ፣ በራብ የከሱ አሉ፤ ነቢያት ካህንም ወደማያውቁት አገር ሄደዋልና።

19 በውኑ ይሁዳን ፈጽመህ ጥለሽዋልን? ነፍስህን ጽዮንን ጠልታታለችን? ስለ ምን መታሸን? ፈውስስ ስለ ምን የለንም? ሰላምን በተስፋ ተጠባብቅን፣ መልካምም አልተገኘም፤ ፈውስን በተስፋ ተጠባብቅን፣ እነሆም፣ ድንጋጤ ሆነ።

20 አቤቱ፣ በአንተ ላይ ኃጢአትን ሠርተናልና ክፋታችንንና የአባቶቻችንን በደል እናውቃለን።

21 ስለ ስምህ ብለህ አትናቀን፣ የክብርህንም ዙፋን አታስነውር፤ ከእኛ ጋርም ያደረግሽውን ቃል ኪዳንህን አስብ እንጂ አታፍርስ።

22 በውኑ በአሕዛብ ጣያታት መካከል ያዘንብ ዘንድ የሚችል ይገኛልን? ወይስ ሰማይ ዝናብ ማፍሰስ ይችላልን? አቤቱ አምላካችን ሆይ፣ አንተ አይደለህምን? አንተ ይህን ነገር ሁሉ አድርገሃልና ስለዚህ አንተን በተስፋ እንጠባብቃለን።

ምዕራፍ 15

1 እግዚአብሔርም እንደዚህ አለኝ። ሙሴና ሳሙኤል በፊቱ ቢቆሙም፣ ልቤ ወደዚህ ሕዝብ አይዘነብልም፤ ከፊቱ ጣላቸው፤ ይውጡ።

2 እነርሱም። ወዴት እንውጣ ቢሉህ፣ አንተ። እግዚአብሔር እንዲህ ይላል። ለሞት የሆነ ወደ ሞት፣ ለሰይፍም የሆነ ወደ ሰይፍ፣ ለራብም የሆነ ወደ ራብ፣ ለምርኮም የሆነ ወደ ምርኮ ትላቸዋለህ።

3 ሰይፍን ለመግደል ውሸችንም ለመገባተት የሰማያትንም ወፎች የምድርንም አራዊት ለመብላትና ለማጥፋት፣ አራቱን ዓይነት ጥፋት አዝዝባቸዋለሁ፣ ይላል እግዚአብሔር።

4 የይሁዳም ንጉሥ የሕዝቅያስ ልጅ ምናሴ በኢየሩሳሌም ስላደረገው ሁሉ በምድር መንግሥታት ሁሉ መካከል ለመከራ አሳልፌ እሰጣቸዋለሁ።

5 ኢየሩሳሌም ሆይ፣ የሚራራሽ ማን ነው? የሚያዝንልሽ ማን ነው? ወይስ ስለ ደኅንነትሽ ይጠይቅ ዘንድ ፈቀቅ የሚል ማን ነው?

6 አንቺ እኔን ጥለሻል፣ ይላል እግዚአብሔር፣ ወደ ኋላሽም ተመልሰሻል፤ ስለዚህ እጄን በአንቺ ላይ ዘርግቼ አጥፍቼሻለሁ፤ ከይቅርታ ደክሜአለሁ።

7 በአገርም ደጆች ውስጥ በመንሽ አበጥራክቸዋለሁ፤ የወላድ መካን አድርጌአቸዋለሁ፣ ሕዝቤንም አጥፍቼአለሁ፤ ከመንገዳቸውም አልተመለሱም።

8 መበለቶቻቸውም ከባሕር አሸዋ ይልቅ በዝተውብኛል፤ በብላቴኖች እናት ላይ በቀትር ጊዜ አጥፊውን አምጥቻለሁ፤ ጣርንና ድንጋጤን በድንገት አምጥቼባታለሁ።

9 ሰባት የወለደች ደክማለች፣ ነፍስዋንም አውጥታለች፤ ቀን ገና ሳለ ፀሐይዋ ገብታባታለች፤ አፍራለች ተዋርዳማለች፤ የተረፉትንም በጠላቶቻቸው ፊት ለሰይፍ አሳልፌ እሰጣለሁ።

10 እናቱ ሆይ፣ ወዮልኝ! ለምድር ሁሉ የክርክርና የጥል ሰው የሆንሁትን ወለድሽኝ ለማንም አላበደርሁም፣ ማንም ለእኔ አላበደረም፣ ነገር ግን ሁሉ ይረግመኛል።

11 እግዚአብሔር እንዲህ አለ። በእውነት ለደኅንነትህ አጸናሃለሁ፤ በእውነት በመከራና በጭንቅ ጊዜ ጠላትህ እንዲለምንህ አደርገዋለሁ።

12 በውኑ ብረትን፣ የሰሜንን ብረት፣ ናስንም የሚሰብር አለን?

13 በዳርቻህ ሁሉ ስላለ ኃጢአትህ ሁሉ ባለጠግነትህንና መዝገብህን ለመበዝበዝ በከንቱ እሰጣለሁ።

14 የምታቃዋላችሁ እሳት ከቀጣይ ትነድዳለችና ከጠላቶችህ ጋር ወደማታውቀው ምድር አሳልፍሃለሁ።

15 አቤቱ፣ አንተ ታውቃለህ፤ አስበኝ ገብኝኝም የሚያሳድዱኝንም ተበቀላችሁ እንጂ አትታገላችሁ፤ ስለ አንተ ስድብን እንደ ታገሥሁ እወቅ።

16 ቃልህ ተገኝቶአል እኔም በልቼዋለሁ፤ አቤቱ፣ የሠራዊት አምላክ ሆይ፣ በስምህ ተጠርቻለሁና ቃልህ ሐሜትና የልብ ደስታ ሆነኝ።

17 በዋዘኞችና በደስተኞች ጉባኤ አልተቀመጥሁም፤ ቀጣን ሞልተህብኛልና በእጅህ ፊት ለብቻዬ ተቀመጥሁ።

18 ስለ ምን ሕመሜ አዘወተረኝ? ቀሩሰሌስ ስለ ምን የማይፈወስ ሆነ? ስለ ምንስ። አልሸርም አለ? በውኑ እንደ ሐሰተኛ ምንጭ፣ እንዳልታመነች ውኃ ትሆነኛለህ?

19 ስለዚህ እግዚአብሔር እንዲህ ይላል። ብትመለስ እመልስሃለሁ በፊቱም ትቆማለህ፤ የከበረውንም ከተዋረደው ብትለይ እንደ አፊ ትሆናለህ፤ እነርሱ ወደ አንተ ይመለሳሉ፣ አንተ ግን ወደ እነርሱ አትመለስም።

20 ለዚህም ሕዝብ የተመሸገ የናስ ቅጥር አደርግሃለሁ፤ ይዋጉሃል እኔ ግን ለማዳን ከአንተ ጋር ነኝና አያሸንፋለሁ።

21 ከክፉ ሰዎችም እጅ እታደግሃለሁ፣ ከጨካኞችም ጡጫ እቤኸሃለሁ።

ምዕራፍ 16

1 የእግዚአብሔር ቃል ወደ እኔ እንዲህ ሲል መጣ።

2 በዚህ ስፍራ ሚስት አታግባ፣ ወንዶችና ሴቶች ልጆችም አይሁኑልህ።

3 እግዚአብሔር በዚህ ስፍራ ስለ ተወለዱ ወንዶችና ሴቶች ልጆች፣ ስለወለዱአቸውም ስለ እናቶቻቸው፣ በዚህችም ምድር ስለ ወለዱአቸው ስለ አባቶቻቸው እንዲህ ይላልና።

4 በክፉ ሞት ይሞታሉ፤ አይለቀስላቸውም አይቀበሩምም፣ በመራትም ላይ እንደ ጉድፍ ይሆናሉ፤ በሰይፍና በራብ ይጠፋሉ፣ ራሳቸውም ለሰማይ ወፎችና ለምድር አራዊት መብል ይሆናሉ።

5 እግዚአብሔር እንዲህ ይላል። ሰላሜን፣ ቸርነትና ምሕረትን፣ ከዚህ ሕዝብ አስወግጄአለሁና ልቅሶ ወዳለበት ቤት አትግባ፣ ታለቅስም ታዝንም ዘንድ አትሂድ።

6 ታላላቆችና ታናናሾች በዚህች ምድር ይሞታሉ፤ አይቀበሩም ሰዎችም አያለቅሱላቸውም ስለ እነርሱም ገላን አይነጨላቸውም ራስንም አይላጩላቸውም፤

7 ሰዎችም ስለ ሞቱት ለማጽናናት የእዝን እንጀራ አይቈርሱላቸውም፣ ስለ አባታቸውና ስለ እናታቸውም የመጽናናት ጽዋ አያጠጡአቸውም።

8 ትበላና ትጠጣ ዘንድ ከእነርሱ ጋር ለመቀመጥ ወደ ግብጥ ቤት አትግባ።

9 የእስራኤል አምላክ የሠራዊት ጌታ እግዚአብሔር እንዲህ ይላልና። እነሆ፣ በዓይናችሁ ፊት በዘመናችሁም የእልልታን ድምፅና የደስታን ድምፅ የወንድ መሽራን ድምፅና የሴት መሽራን ድምፅ ከዚህ ስፍራ አስቀራለሁ።

10 ለዚህም ሕዝብ ይህን ቃል ሁሉ በተናገርህ ጊዜ። ይህን ሁሉ ታላቅ የሆነ ክፉ ነገርን ስለ ምን እግዚአብሔር ተናገረብን? በደላችንስ ምንድር ነው? በአምላካችንስ በእግዚአብሔር ላይ የሠራነው ኃጢአታችን ምንድር ነው? ቢሉህ።

11 አንተ እንዲህ ትላቸዋለህ። አባቶቻችሁ እኔን ስለ ተው ነው፣ ይላል እግዚአብሔር፣ ሌሎችንም አማልክት ተከተሉ አመለኩአቸውም ሰገዱላቸውም፣ እነርሱም ትተውኛል፣ ሕይወትም አልጠበቁም፤ እናንተም ከአባቶቻችሁ ይልቅ ክፉ አድርጋችኋል፤ እነሆም፣ ሁላችሁ እንደ ክፉ ልባችሁ እልክኝነት ሄዳችኋል እኔንም አልሰማችሁም።

13 ስለዚህ ከዚህች ምድር እናንተና አባቶቻችሁ ወዳላወቃችኋት ምድር እጥላችኋለሁ፤ ምሕረትንም አላደርግላችሁምና በዚያ ሌሎችን አማልክት ቀንና ሌሊት ታመልካላችሁ።

14 ስለዚህ፣ እነሆ፣ የእስራኤልን ልጆች ከግብጽ ምድር ያወጣ ሕያው እግዚአብሔርን! ዳግመኛ የማይባልበት ዘመን ይመጣል፣ ይላል እግዚአብሔር፤

15 ነገር ግን፣ የእስራኤልን ልጆች ከሰሜን ምድር ካሳደዳቸውም ምድር ሁሉ ያወጣ ሕያው እግዚአብሔርን! ይባላል፤ እኔም ለአባቶቻቸው ወደ ሰጠኋት ወደ ምድራቸው እመልሳቸዋለሁ።

16 እነሆ፣ ብዙ ዓጣ አጥማጆችን እሰድዳለሁ፣ ይላል እግዚአብሔር፣ እነርሱም ያጠምዱአቸዋል፤ ከዚያም በኋላ ብዙ አዳኞችን እሰድዳለሁ፣ እነርሱም ከየተራራውና ከየኮረብታው ሁሉ ከየድንጋዩም ስንጣቂ ውስጥ ያድኑአቸዋል።

17 ዓይኔ በመንገዳቸው ሁሉ ላይ ነው፤ ከፊቱም አልተሰወሩም፣ ኃጢአታቸውም ከዓይኔ አልተሸሸገም።

18 ምድራንም በተጠሉ በጣዖቶቻቸው ራሳቸው አርክሰዋልና፣ ርስቱንም አስጸያፊ በሆኑ ነገሮች ሞልተዋልና አስቀድሜ የበደላችውንና የኃጢአታቸውን ዕዳ ሁለት እጥፍ እከፍላቸዋለሁ።

19 አቤቱ፣ ኃይሉ፣ አምባዬ፣ በመከራም ቀን መጠጊያዬ ሆይ፣ ከምድር ዳርቻ አሕዛብ ወደ አንተ መጥተው። በእውነት አባቶቻችን ውሸትንና ከንቱን ነገር የማይረባቸውንም ወርሰዋል ይላሉ።

20 በውኑ ሰው አማልክት ያልሆኑትን ለራሱ አማልክትን አድርጎ ይሠራልን?

21 ስለዚህ፣ እነሆ፣ አስታውቃቸዋለሁ፣ በዚህች ጊዜ እጄንና ኃይሌን አስታውቃቸዋለሁ፤ እነርሱም ስሜ እግዚአብሔር እንደ ሆነ ያውቃሉ።

ምዕራፍ 17

1 የይሁዳ ኃጢአት በብረት ብርዕና በተሾለ ዕብነ አልማዝ ተጽፎአል፤ በልባቸው ጽላትና በመሠዊያቸው ቀንዶች ተቀርጸዋል።

2 ልጆቻቸውም ከለመለሙ ዛፎች በታችና በረዘሙት ኮረብቶች ላይ ያሉትን መሠዊያቸውንና የማምለኪያ ፀፀዳቸውን ያስባሉ።

3 በሜዳ ያለው ተራራዬ ሆይ፣ ባለጠግነትህንና መዝገብህን ሁሉ የኮረብታውን መስገጃዎችህም ስለ ኃጢአት በድንበሮችህ ሁሉ ለመበዝበዝ እስጣለሁ።

4 አንተም የሰጠህህን ርስት ትለቅቃለህ ለዘላለምም በማታውቃትም ምድር ለጠላቶቻችሁ ባሪያ አደርግሃለሁ፤ ለዘላለም የሚነድደውን እሳት በቀጣዩ አንድዳችኋልና።

5 እግዚአብሔር እንዲህ ይላል። በሰው የሚታመን ሥጋ ለባሽንም ክንዱ የሚያደርግ ልቡም ከእግዚአብሔር የሚመለስ ሰው ርጉም ነው።

6 በምድረ በዳ እንዳለ ቀጥቋጥ ይሆናል፣ መልካምም በመጣ ጊዜ አያይም፤ ሰውም በሌለበት፣ ጨው ባለበት ምድር በምድረ በዳ በደርቅ ስፍራ ይቀመጣል።

7 በእግዚአብሔር የታመነ እምነቱም እግዚአብሔር የሆነ ሰው ቡሩክ ነው።

8 በውኃ አጠገብ እንደ ተተከለ፣ በወንዝም ዳር ሥሩን እንደሚዘረጋ ሙቀትም ሲመጣ እንደማይፈራ ቅጠሉም እንደሚለመልም፣ በድርቅ ዓመትም እንደማይሠጋ ፍሬውንም እንደማይቋርጥ ዛፍ ይሆናል።

9 የሰው ልብ ከሁሉ ይልቅ ተንከለኛ እጅግም ክፉ ነው፤ ማንስ ያውቀዋል?

10 እኔ እግዚአብሔር ለሰው ሁሉ እንደ መንገዱ፣ እንደ ሥራው ፍሬ እሰጥ ዘንድ ልብን እመረምራለሁ ከላሊትንም እፈትናለሁ።

11 ያልወለደችውን እንደምታቅፍ ቆቅ፣ እንዲሁ በቅን ሳይሆን ባለጠግነትን የሚሰበሰብ ሰው ነው፤ በእኩሌታ ዘመኑ ይተወዋል፣ በፍጻሜውም ሰነፍ ይሆናል።

12 የመቅደሳችን ስፍራ ከጥንት ጀምሮ ክፍ ያለ የክብር ዙፋን ነው።

13 አቤቱ፣ የእስራኤል ተስፋ ሆይ፣ የሚተወህ ሁሉ ያፍራሉ፤ ከአንተም የሚለዩ የሕይወትን ውኃ ምንጭ እግዚአብሔርን ትተዋልና በምድር ላይ ይጻፋሉ።

14 አቤቱ፣ ፈውሰኝ እኔም እፈውሳለሁ፤ አድነኝ እኔም እድናለሁ፤ አንተ ምስጋናዬ ነህና።

15 እነሆ፣ የእግዚአብሔር ቃል ወዴት አለች? አሁን ትምጣ ይሉኛል።

16 እኔም አንተን ተከትሎ እረኛ ከመሆን አልቸኩልሁም፣ የመከራንም ቀን አልወደድሁም፤ አንተ ታውቃለህ፤ ከከንፈሪ የወጣው በፊትህ ነበረ።

17 ለማስፈራራት አትሁንብኝ፤ በመከራ ቀን አንተ መጠጊያዬ ነህ።

18 አሳዳጆቼ ይፈሩ፣ እኔ ግን አልፈር፤ እነርሱ ይደንግጡ፣ እኔ ግን አልደንግጥ፤ ክፉንም ቀን አምጣባቸው፣ በሁለት እጥፍ ጥፋት አጥፋቸው።

19 እግዚአብሔር እንዲህ ይለኛል። ሂድ፣ የይሁዳም ነገሥታት በሚገቡበትና በሚወጡበት በሕዝቡ ልጆች በር በኢየሩሳሌምም በሮች ሁሉ ቁም፤

20 እንዲህም በላቸው። በእነዚህ በሮች የምትገቡ፣ እናንተ የይሁዳ ነገሥታት፣ ይሁዳም ሁሉ፣ በኢየሩሳሌምም የምትኖሩ ሁሉ፣ የእግዚአብሔርን ቃል ስሙ።

21 እግዚአብሔር እንዲህ ይላል። ለራሳችሁ ተጠንቀቁ፣ በሰንበትም ቀን ሸክም አትሸከሙ፣ በኢየሩሳሌምም በሮች አታግቡ።

22 ከቤቶቻችሁም በሰንበት ቀን ሸክምን አታውጡ፣ ሥራንም ሁሉ አትሥሩበት፤ አባቶቻችሁንም እንዳዘዝሁ የሰንበትን ቀን ቀድሱ።

23 እነርሱ ግን አልሰሙም ጆሮአቸውን አላዘነበሉም፣ እንዳይሰሙና እንዳይገሠጹም አንገታቸውን አደነደኑ።

24 እኔን ፈጽሞ ብትሰሙ፤ ይላል እግዚአብሔር፣ በሰንበትም ቀን በዚህች ከተማ በሮች ሸክም ባታገቡ፣ የሰንበትንም ቀን ብትቀድሱ ሥራንም ሁሉ ባትሠሩበት።

25 በዳዊት ዙፋን ላይ የሚቀመጡ ነገሥታትና መሳፍንት በሰረገሎችና በፈረሶች ላይ እየተቀመጡ በዚህች ከተማ በሮች ይገባሉ፤ እነርሱና መሳፍንቶቻቸው የይሁዳም ሰዎች በኢየሩሳሌምም የሚቀመጡ ይገባሉ፣ ይህችም ከተማ ለዘላለም የሰው መኖሪያ ትሆናለች።

26 የሚቃጠለው መሥዋዕትና ሌላ መሥዋዕትን የእህሉንም ቀጥባን ዕጣኑንም የምስጋናውንም መሥዋዕት ይዘው ከይሁዳ ከተሞች ከኢየሩሳሌምም ዙሪያ ከብንያምም አገር ከቁላውም ከደጋውም ከደቡብም ወደ እግዚአብሔር ቤት ይመጣሉ።

27 ነገር ግን የሰንበትን ቀን እንድትቀድሱ፣ በሰንበትም ቀን ሸክምን ተሸክማችሁ በኢየሩሳሌም በሮች እንዳትገቡ

የነገርዳችሁን ባትሰሙኝ፤ በበርካታ ላይ እሳትን አነድዳለሁ፤ የኢየሩሳሌምንም አዳራሾች ትበላላች፤ አትጠፋም።

ምዕራፍ 18

1-2 ከእግዚአብሔር ዘንድ ወደ ኤርምያስ የመጣ ቃል፤ እንዲሁም አለው። ተነሥተህ ወደ ሸክላ ሠራው ቤት ውረድ፤ በዚያም ቃሉን አሰማሃለሁ።

3 ወደ ሸክላ ሠራው ቤትም ወረድሁ፤ እነሆም፤ ሥራውን በመንኮራኩር ላይ ይሠራ ነበር።

4 ከጭቃም ይሠራው የነበረ ዕቃ በሸክላ ሠራው እጅ ተበላሸ፤ ሸክላ ሠራውም እንደ ወደደ መልሶ ሌላ ዕቃ አድርጎ ሠራው።

5 የእግዚአብሔርም ቃል ወደ እኔ እንዲህ ሲል መጣ።

6 የእስራኤል ቤት ሆይ፤ ይህ ሸክላ ሠሪ እንደሚሠራ በውኑ እኔ በእናንተ ዘንድ መሥራት አይቻለኝምን? እነሆ፤ ጭቃው በሸክላ ሠሪ እጅ እንዳለ፤ እንዲሁ እናንተ በእኔ እንጅ አላችሁ።

7 ስለ ሕዝብ ስለ መንግሥትም እነቅል አፈርስም አጠፋም ዘንድ በተናገርሁ ጊዜ፤

8 ይህ ስለ እርሱ የተናገርሁበት ሕዝብ ከክፋቱ ቢመለስ፤ እኔ አደርግበት ዘንድ ካሰብሁት ክፉ ነገር እጸጸታለሁ።

9 ስለ ሕዝቡም ስለ መንግሥትም እሠራውና እተክለው ዘንድ በተናገርሁ ጊዜ፤

10 በፊቱ ክፉን ነገር ቢያደርግ ቃሉንም ባይሰማ፤ እኔ አደርግለት ዘንድ ስለ ተናገርሁት መልካም ነገር እጸጸታለሁ።

11 አሁን እንግዲህ ለይሁዳ ሰዎችና በኢየሩሳሌም ለሚቀመጡ፤ እግዚአብሔር እንዲህ ይላል። እነሆ፤ ክፉ ነገር እፈጥርባችኋለሁ፤ አሳብንም አሰባባችኋለሁ፤ አሁንም ሁላችሁ ከክፉ መንገዳችሁ ተመለሱ፤ መንገዳችሁንና ሥራችሁንም አቅኑ ብለህ ተናገራችሁ።

12 እነርሱ ግን። እንጨክናለን፤ አሳባችንን ተከትለን እንሄዳለን ሁላችንም እንደ ክፉው ልባችን እልክኝነት እናደርጋለን አሉ።

13 ስለዚህ እግዚአብሔር እንዲህ ይላል። በአሕዛብ መካከል። እንዲህ ያለ ነገር ማን ሰምቶአል? ብላችሁ ጠይቁ። የእስራኤል ድንግል በጣም የሚያስደነግጠውን ነገር አድርጋለች።

14 በውኑ የሊባኖስ በረዶ የምድረ በዳውን ድንጋይ ይተዋልን? ወይስ ከፍቅ የምትመጣው ቀዝቃዛይቱ ፈሳሽ ውኃ ትደርቃለችን?

15 ሕዝቤ ግን ረስተውኛል ለከንቱ ነገርም ዐጥነዋል፤ ከመንገዱም ተሰናክለዋል ከቀድሞውም ጉዳና ርቀው ወዳልተሠራው ወደ ጠማማው መንገድ ፈቀቅ ብለዋል።

16 ምድራቸውን ለመደነቂያና ለዘላለም ማፍዋጫ አድርገዋል፤ የሚያልፍባት ሁሉ ይደነቃል፤ ራሱንም ያነቃንቃል።

17 በጠላት ፊት እንደ ምሥራቅ ነፋስ እበትናቸዋለሁ፤ በጥፋታቸውም ቀን ጀርባዬን እንጂ ፊቴን አሳያቸውም።

18 እነርሱም። ሕግ ከካህን፤ ምክርም ከጠቢብ፤ ቃልም ከነቢይ አይጠፋምና ኑ፤ በኤርምያስ ላይ አሳብን እናስብ። ኑ፤ በምላስ እንምታው፤ ቃሉንም ሁሉ አናድምጥ አሉ።

19 አቤቱ፤ አድምጠኝ፤ የክርክራንም ቃል ስማ።

20 ለነፍሴ ጉድጓድ ቁፍረዋልና በውኑ በመልካም ፋንታ ክፉ ይመለሳልን? ስለ እነርሱ በመልካም እናገር ዘንድ ቀሩጣህንም ከእነርሱ እመልስ ዘንድ በፊትህ እንደ ቆምሁ አስብ።

21 ስለዚህ ልጆቻቸውን ለራብ ስጥ፤ ለሰይፍም እጅ አሳልፈህ ስጣቸው፤ ሚስቶቻቸውም የወላድ መካንና መበለቶች ይሁኑ፤ ወንዶቻቸውም በሞት ይጥፉ፤ ጉልማሶቻቸውም በሰልፍ ጊዜ በሰይፍ ይመቱ።

22 ሊይዙኝ ጉድጓድ ቁፍረዋልና፤ ለእግሮቼም ወጥመድ ሸሽገዋልና ድንገት በላያቸው ጭፍራ ባመጣህ ጊዜ ከኤታቸው ጩኸት ይሰማ።

23 አንተ ግን፤ አቤቱ፤ ይገድሉኝ ዘንድ በላዬ የመከሩትን ምክር ሁሉ ታውቃለህ፤ በደሳቸውን ይቅር አትበል፤ ኃጢአታቸውንም ከፊትህ አትደምስስ፤ በፊትህም ይውደቁ፤ በቀሩጣህ ጊዜ እንዲሁ አድርግባቸው።

ምዕራፍ 19

1 እግዚአብሔርም እንዲህ አለኝ። ሂድ፤ ከሸክላ ሠሪ ገምቦ ግዛ፤ ከሕዝቡም ሽማግሌዎችና ከካህናት ሽማግሌዎች ከአንተ ጋር ውሰድ፤

2 በካርሲት በር መግቢያ አጠገብ ወዳለው ወደ ሄኖም ልጅ ሸለቆ ሂድ፤ በዚያም የምነግርህን ቃል ተናገር፤

3 እንዲህም በል። የይሁዳ ነገሥታትና በኢየሩሳሌም የምትኖሩ ሆይ፤ የእግዚአብሔርን ቃል ስሙ፤ የእስራኤል አምላክ የሠራዊት ጌታ እግዚአብሔር እንዲህ ይላል። የሰማውን ሰው ጆሮ ጭው የሚያደርግ ክፉ ነገር፤ እነሆ፤ በዚህ ስፍራ አመጣለሁ።

4 ትተውኛልና፤ ይህንም ስፍራ እንግዳ አድርገውታልና፤ እነርሱና አባቶቻቸውም ለማያውቋቸው ለሌሎች አማልክት ዐጥነዋልና የይሁዳም ነገሥታት ይህን ስፍራ በንጹህ ደም ሞልተዋልና፤

5 እኔም ያላዘዘሁትን ያልተናገርሁትንም ወደ ልቤም ያልገባውን፤ የሚቃጠለውን መሥዋዕት አድርገው ለበክል ልጆቻቸውን በእሳት ያቃጥሉ ዘንድ የበክልን የኮረብታውን መስገጃዎች ሠርተዋልና ስለዚህ።

6 እነሆ፤ ይህ ስፍራ የእርዳታ ሽለቆ ይባላል እንጂ ቶፊት ወይም የሃኖም ልጅ ሽለቆ ዳግመኛ የማይባልበት ዘመን ይመጣል፤ ይላል እግዚአብሔር።

7 በዚህም ስፍራ የይሁዳንና የኢየሩሳሌምን ምክር አፈርሳለሁ፤ በጠላቶቻቸውም ፊት በሰይፍና ነፍሳቸውን በሚሹት እጅ እጥላቸዋለሁ፤ ራሳቸውንም ለሰማይ ወፎችና ለምድር አራዊት መብል አድርጌ እሰጣለሁ።

8 ይህችንም ከተማ ለመደነቂያና ለማፍዋጫ አደርጋታለሁ፤ የሚያልፍባትም ሁሉ ስለ ተደረገባት መቅሠፍት ሁሉ ይደነቃል ከንፈሩንም ይመጥጣል።

9 የወንዶችና የሴቶች ልጆቻቸውንም ሥጋ አበላቸዋለሁ፤ ሁሉም ጠላቶቻቸውንና ነፍሳቸውን የሚሹት በሚያስጨንቋቸው ጭንቀትና መከብብ የባልንጀሮቻቸውን ሥጋ ይበላሉ።

10 ገምቦውንም ከአንተ ጋር በሚሄዱ ሰዎች ፊት ትሰብራለህ፤

11 እንዲህም ትላቸዋለህ። የሠራዊት ጌታ እግዚአብሔር እንዲህ ይላል። የሸክላ ሠሪው ዕቃ እንደሚሰባበር ደግሞም ይጠገን ዘንድ እንደማይቻል፤ እንዲሁ ይህን ሕዝብና ይህችን ከተማ እሰብራለሁ፤ የሚቀብሩበትም ስፍራ ሌላ የለምና በቶፊት ይቀበራሉ።

12 እንዲሁ በዚህ ስፍራና በሚኖሩበት ላይ አደርጋለሁ፤ ይላል እግዚአብሔር፤ ይህችንም ከተማ እንደ ቶፊት አደርጋለሁ።

13 የረከሱትም የኢየሩሳሌም ቤቶችና የይሁዳ ነገሥታት ቤቶች፤ እነዚያ በሰገነታቸው ላይ ለሰማይ ሠራዊት ሁሉ ያጠኑባቸው ለሌሎችም አማልክት የመጠጥን ቍርባን ያፈሰሱባቸው ቤቶች ሁሉ፤ እንደ ቶፊት ስፍራ ይሆናሉ።

14 ኤርምያስም እግዚአብሔር ትንቢት ሊናገር ወደዚያ ልኮት ከነበረው ስፍራ ከቶፊት መጣ፤ በእግዚአብሔርም ቤት አደባባይ ቆሞ ለሕዝብ ሁሉ።

15 የእስራኤል አምላክ እግዚአብሔር እንዲህ ይላል። ቃሉን እንዳይሰሙ አንገታቸውን አደንድነዋልና እነሆ፤ በዚህች ከተማና በመንደሮችዋ ሁሉ ላይ የተናገርሁባትን ክፉ ነገር ሁሉ አመጣለሁ።

ምዕራፍ 20

1 በእግዚአብሔርም ቤት የተሾመው አለቃ የካህኑ የኢሜር ልጅ ጳስኮር ኤርምያስ በዚህ ነገር ትንቢት ሲናገር ሰማ።

2 ጳስኮርም ነቢዩን ኤርምያስን መታው፤ በእግዚአብሔርም ቤት በነበረው በላይኛው በብንደም በር ባለው በእግር ግንድ ውስጥ አኖረው።

3 በነጋውም ጳስኮር ኤርምያስን ከግንድ ውስጥ አወጣው። ኤርምያስም እንዲህ አለው። እግዚአብሔር ስምህን፤ ማኅረምላቢብ እንጂ ጳስኮር ብሎ አይጠራህም።

4 እግዚአብሔር እንዲህ ይላልና። እነሆ፤ ለራስህና ለወዳጆችህ ሁሉ ፍርሃት አደርግሃለሁ፤ እነርሱም በጠላቶቻቸው ሰይፍ ይወድቃሉ ዓይኖችህም ያያሉ፤ ይሁዳንም ሁሉ በባቢሎን ንጉሥ እጅ አሳልፌ እሰጣለሁ፤ እርሱም ወደ ባቢሎን ያፈልሳቸዋል በሰይፍም ይገድላቸዋል።

5 የዚህችንም ከተማ ባለጠግነት ሁሉ ጥሪትዋንም ሁሉ ክብርዋንም ሁሉ የይሁዳንም ነገሥታት መዝገብ ሁሉ በጠላቶቻቸው እጅ አሳልፌ እሰጣለሁ፤ እነርሱም ይበዘብዙአቸዋል ይዘውም ወደ ባቢሎን ያፈልሱአቸዋል።

6 አንተም፤ ጳስኮር ሆይ፤ በቤትህም የሚኖሩት ሁሉ ተማርካችሁ ትሄዳላችሁ፤ አንተም በሐሰትም ትንቢት የተናገርህላቸው ወዳጆችህ ሁሉ ወደ ባቢሎን ትገባላችሁ፤ በዚያም ትሞታላችሁ፤ በዚያም ትቀበራላችሁ።

7 አቤቱ፤ አታለልኸኝ እኔም ተታለልሁ፤ ከእኔም በረታህ አሸነፍህም፤ ቀኑን ሁሉ መሳቂያ ሆኛለሁ፤ ሁሉም ያላገጡብኛል።

8 በተናገርሁ ቍጥር እራሴኸለሁ፤ ግፍና ጥፋት ብዬ እራሴኸለሁ፤ የእግዚአብሔር ቃል ቀኑን ሁሉ ስድብና ዋዛ ሆኖብኛልና።

9 እኔም፤ የእግዚአብሔርን ስም አላነሳም፤ ከእንግዲህ ወዲህም በስሙ አልናገርም ብል፤ በእጥንቶቼ ውስጥ እንደ ገባ እንደሚነድድ እሳት ያለ በልቤ ሆነብኝ፤ ደክምሁ፤ መሸከምም አልቻልሁም።

10 የብዙ ሰዎችን ስድብ ሰምቻለሁ፤ ማስፈራራትም ከብብኛል። መውደቄን የሚጠብቁ የሰላሜ ሰዎች ሁሉ። ምናልባት ይታለል እንደ ሆነ፤ እናሸንፈውም እንደ ሆነ፤ እርሱንም እንበቀል እንደ ሆነ፤ ክስሱት እኛም እንከስሰዋለን ይላሉ።

11 እግዚአብሔር ግን እንደ ኃያልና እንደ ጨካኝ ከእኔ ጋር ነው፤ ስለዚህ አሳዳጆቼ ይሰናከላሉ አያሸንፉም፤ አይከናወንላቸውምና በጽኑ እፍረት ያፍራሉ፤ ለዘላለምም በማይረሳ ጉስቁራልና ይገቡሰቁላሉ።

12 አቤቱ፤ ጻድቅን የምትመረምር ኩላሊትንና ልብን የምትመለከት የሠራዊት ጌታ ሆይ፤ ክርክሪን ገልጬልሃለሁና በቀልህን በላያቸው ለይ።

13 ለእግዚአብሔር ዘምሩ እግዚአብሔርንም አመስግኑ፤ የችግረኛውን ነፍስ ከክፉ አድራጊዎች እጅ አድኖአልና።

14 የተወለድሁባት ቀን የተረገመች ትሁን፤ እናቴ እኔን የወለደችባት ቀን የተባረከች አትሁን።

15 ወንድ ልጅ ተወልዶልሃል ብሎ ለአባቴ የምሥራች ነግሮ ደስ ያሰኘው ሰው የተረገመ ይሁን።

16 ያም ሰው እግዚአብሔር ሳይጸጸት እንደ ገለበጣቸው ከተሞች ይሁን፤ በማለዳም ልቅሶን በቀትርም ጩኸትን ይሰማ፤

17 እናቴ መቃብር ትሆነኝ ዘንድ ማገፈገፈም ዘወትር ይዞኝ ያቆይ ዘንድ በማገፈገፈ ውስጥ አልገደለኝምና።

18 ድካምንና ጣርን አይ ዘንድ ዘመኔም በእፍረት ታልቅ ዘንድ ስለ ምን ከማገፈገፈ ወጣሁ?

ምዕራፍ 21

1 ከእግዚአብሔር ዘንድ ወደ ኤርምያስ የመጣ ቃል ይህ ነው።

2 ይህም የሆነው ንጉሥ ሴዴቅያስ። የባቢሎን ንጉሥ ናቡከደነፆር ይወጋናልና ስለ እኛ፣ እባክህ፣ እግዚአብሔርን ጠይቅ፤ ከእኛም ይመለስ ዘንድ ምናልባት እግዚአብሔር ከእኛ ጋር እንደ ተአምራቱ ሁሉ ያደርግ ይሆናል ብሎ የመልክያን ልጅ ጳስኮርንና ካህኑን የመዕሄያን ልጅ ሶፎንያስ ወደ ኤርምያስ በላከ ጊዜ ነው።

3 ኤርምያስም እንዲህ አላቸው። ሴዴቅያስን እንዲህ በሉት።

4 የእስራኤል አምላክ እግዚአብሔር እንዲህ ይላል። እነሆ፣ የባቢሎንን ንጉሥ በቅጥርም ውጭ የከበሱአችሁን ከለዳውያንን የምትወጉበትን በእጃችሁ ያለውን ዕቃ ጠራችሁን እመልሰዋለሁ፣ እነዚያንም ወደዚህች ከተማ ውስጥ እሰበስባቸዋለሁ።

5 እኔም በተዘረጋች እጅና በብርቱ ክንድ፣ በቍጣና በመዓት በታላቅም መቅሠፍት እወጋችኋለሁ።

6 በዚህችም ከተማ የሚኖሩትን ሁሉ ሰዎችንና እንስሶችን እመታለሁ፣ በጽኑም ቸነፈር ይሞታሉ።

7 ከዚህ በኋላ፣ ይላል እግዚአብሔር፣ የይሁዳን ንጉሥ ሴዴቅያስን ከቸነፈርና ከሰይፍ ከራብም በዚህች ከተማ የቀሩትንም ባሪያቸውንና ሕዝቡን በባቢሎን ንጉሥ በናቡከደነፆር እጅ በጠላቶቻቸውና ነፍሳቸውንም በሚሹት እጅ አሳልፌ እሰጣቸዋለሁ፤ እርሱም በሰይፍ ስለት ይመታቸዋል፤ አያዝንላቸውም፣ አይራራላቸውም፣ አይምራቸውም።

8 ለዚህም ሕዝብ እንዲህ በል። እግዚአብሔር እንዲህ ይላል። እነሆ፣ በፈታችሁ የሕይወትን መንገድና የሞትን መንገድ አድርጌአለሁ።

9 በዚህች ከተማ ውስጥ የሚዘገይ በሰይፍና በራብ በቸነፈርም ይሞታል፤ ወጥቶ ወደ ከበሱአችሁ ወደ ከለዳውያን የሚገባ ግን በሕይወት ይኖራል፣ ነፍሱም ምርኮ ትሆንለታለች።

10 ለመልካም ሳይሆን ለክፋ ፈቱን በዚህች ከተማ ላይ አድርጌአለሁና፤ ለባቢሎን ንጉሥ እጅ ትሰጣለች፣ እርሱም በእሳት ያቃጥላታል።

11 የይሁዳ ንጉሥ ቤት ሆይ፣ የእግዚአብሔርን ቃል ስሙ።

12 የዳዊት ቤት ሆይ፣ እግዚአብሔር እንዲህ ይላል። ስለ ሥራችሁ ክፋት ቍጣዬ እንደ እሳት እንዳይወጣና ማንም ሳያጠፋው እንዳይነድድ፣ በማለዳ ፍርድን አድርጉ የተዘበዘወንም ከአስጨናቂው እጅ አድኑ።

13 እነሆ፣ በሸለቆው ውስጥ በሜዳ ላይም ባለው አምባ የምትቀመጧ ሆይ፣ እኔ በአንቺ ላይ ነኝ፤ እናንተም። በእኛ ላይ የሚወርድ ወይም ወደ መኖሪያችን የሚገባ ማን ነው? የምትሉ ሆይ፣ እኔ በእናንተ ላይ ነኝ፤

14 እንደ ሥራችሁም ፍሬ እቀጣችኋለሁ፤ በዱርዋም ውስጥ እሳትን አነድዳለሁ፣ በዙሪያዎም ያለውን ሁሉ ይበላል።

ምዕራፍ 22

1 እግዚአብሔር እንዲህ አለ። ወደ ይሁዳ ንጉሥ ቤት ውረድ በዚያም ይህን ቃል ተናገር፣

2 እንዲህም በል። በዳዊት ዙፋን የምትቀመጥ የይሁዳ ንጉሥ ሆይ፣ አንተና ባሪያዎችህ በእነዚህም በሮች የሚገባ ሕዝብህ፣ የእግዚአብሔርን ቃል ስሙ።

3 እግዚአብሔር እንዲህ ይላል። ፍርድንና ጽድቅን አድርጉ የተዘበዘወንም ከአስጨናቂው እጅ አድኑ፤ መጽተኛውንና ድሀ አደጉን መበለቲቱንም አትበድሉ፣ አታምፀባቸውም፣ በዚህም ስፍራ ንጹሕ ደምን አታፍሱሱ።

4 ይህንንም ነገር ብታደርጉ፣ በዳዊት ዙፋን የሚቀመጡ ነገሥታት፣ በሰረገሎችና በፈረሶች ላይ ተቀምጠው፣ በዚህ ቤት በሮች ይገባሉ፤ እርሱም ባሪያዎቹም ሕዝቡም እንዲሁ ይገባሉ።

5 ነገር ግን ይህን ቃል ባትሰሙ፣ ይህ ቤት ወና እንዲሆን በራሴ ምያለሁ፣ ይላል እግዚአብሔር።

6 እግዚአብሔር ስለ ይሁዳ ንጉሥ ቤት እንዲህ ይላልና። አንተ በእኔ ዘንድ እንደ ገለጻድና እንደ ሊባኖስ ራስ ነህ፣ ነገር ግን በእርግጥ ምድረ በዳ ማንም የማይቀመጥባቸውም ከተሞች አደርግላለሁ።

7 መሣሪያም የሚይዙትን አጥፊዎች በአንተ ላይ አዘጋጃለሁ፣ የተመረጡትንም የዝግባ ዛፎችህን ይቈርጣሉ፣ በእሳትም ውስጥ ይጥሉአቸዋል።

8 ብዙ አሕዛብም በዚህች ከተማ አጠገብ ያልፋሉ፣ ሁሉም ባልንጀሮቻቸውን፣ እግዚአብሔር በዚህች ታላቅ ከተማ ለምን እንዲህ አደርገ? ይላሉ።

9 እነርሱም። የአምላካቸውን የእግዚአብሔርን ቃል ኪዳን ትተው ለሌሎች አማልክት ስለ ሰገዱ ስላመለኩአቸውም ነጥ ብለው ይመልሳሉ።

10 ከእንግዲህ ወዲህ አይመለስምና፣ የተወለደባትንም አገር አያይምና ለሚወጣ እጅግ አልቅሱ እንጂ ለሞተ አታልቅሱ አትዘነለትም።

11 በአባቱ በኢዮስያስ ፋንታ ስለ ነገሠው ከዚህም ስፍራ ስለ ወጣው ስለ ይሁዳ ንጉሥ ስለ ኢዮስያስ ልጅ ስለ ሰሎም እግዚአብሔር እንዲህ ይላልና።

12 እንግዲህም ወደዚህ አይመለስም፣ በተማረከባት አገር ይሞታል እንጂ፤ ይህችንም አገር ከእንግዲህ ወዲህ አያይም።

13 ቤቱን በግፍ ሰገነቱንም በዓመፅ ለሚሠራ፣ ባልንጀራውንም እንዲያው በከንቱ ለሚያሠራ፣ ዋጋውንም ለማይሰጠው፤

14 ለራሱ ሰፊ ቤት ትልቅም ሰገነት እሠራለሁ ለሚል፣ መስኮትንም ለሚያወጣ፣ በዝግግም ሥራ ለሚያሳገጥ፣ በቀይ ቀለምም ለሚቀባው ወዮለት!

15 በዝግባ እንጨት ስለምትወዳደር በውኑ ትነግሳለህን? በውኑ አባትህ አይበላምና አይጠጣም ነበርን? ፍርድንና ጽድቅንስ አያደርግም ነበርን? በዚያም ጊዜ መልካም ሆኖለት ነበር።

16 የድሀውንና የችግረኛውን ፍርድ ይፈርድ ነበር፣ በዚያም ጊዜ መልካም ሆኖ ነበር። ይህ እኔን ማወቅ አይደለምን? ይላል እግዚአብሔር።

17 ዓይንህና ልብህ ግን ለስዕት ንጹሕ ደምንም ለማፍሰስ ዓመፅንና ግፍንም ለመሥራት ብቻ ነው።

18 ስለዚህ እግዚአብሔር ስለ ይሁዳ ንጉሥ ስለ ኢዮስያስ ልጅ ስለ ኢዮአቄም እንዲህ ይላል። ወንድሜ ሆይ፣ ወዮ! እያሉ አያለቅሱለትም፣ ወይም። ጌታ ሆይ፣ ወዮ! እያሉ አያለቅሱለትም።

19 አሁንም እንደሚቀበር ይቀበራል፣ ከኢየሩሳሌምም በር ወደ ውጭ ተገብቶ ይጣላል።

20 ውሽጦችሽ ሁሉ ጠፍተዋልና ወደ ሊባኖስ ወጥተሽ ጨሽ፤ በባላን ላይ ድምፅሽን አንሺ፤ በዓባሪምም ውስጥ ሆነሽ ጨሽ።

21 በደኅንነትሽ ጊዜ ተናገርሁሽ፤ አንቺም። አልሰማም አልሽ። ከሕፃንነትሽ ጀምሮ ቃሌን አለመስማትሽ መንገድሽ ነው።

22 በግ ጠባቂዎችሽን ሁሉ ነፋስ ይጠብቃቸዋል፣ ውሽጦችሽም ተማርከው ይሄዳሉ፤ በዚያን ጊዜም ስለ ክፋትሽ ሁሉ ታፍሪያለሽ ትገባላቸውም።

23 አንቺ በሊባኖስ የምትቀመጫ፣ በዝግባ ዛፍም ውስጥ ጎጆሽን የምትሠራ ሆይ፣ ምጥ እንደ ያዛት ሴት ሕማም በያዘሽ ጊዜ እንዴት ታጓሪያለሽ!

24 እኔ ሕያው ነኝና የይሁዳ ንጉሥ የኢዮአቄም ልጅ ኢኮንያን የቀኝ እጅ ማጎተም ቢሆን ኖሮ እንኳ፣ ከዚያ እነቅልህ ነበር፣ ይላል እግዚአብሔር፤

25 ነፍሱህንም ለሚሹት ለምትፈራቸውም እጅ፣ ለባቢሎን ንጉሥ ለናቡከደነፆር ለከለዳውያንም እጅ እሰጥላለሁ።

26 አንተንም የወለደችህንም እናትህን ወዳልተወለዳችሁባት ወደ ሌላ አገር እጥላችኋለሁ። በዚያም ትሞታላችሁ።

27 ይመለሱባትም ዘንድ ነፍሳቸው ወደምትመኛት ወደዚያች ምድር አይመለሱም።

28 በውኑ ይህ ሰው ኢኮንያን የተናቀና የተሰበረ የሸክላ ዕቃ ነውን? ወይስ እርሱ ለአንዳች የማይረባ የሸክላ ዕቃ ነውን? እርሱና ዘሩስ በማያውቁት ምድር ስለ ምን ተጥለው ወደቁ?

29 ምድር ሆይ፣ ምድር ሆይ፣ ምድር ሆይ፣ የእግዚአብሔርን ቃል ስሚ።

30 እግዚአብሔር እንዲህ ይላል። ከዚህ ሰው ዘር የሚከናወን በዳዊትም ዙፋን ላይ የሚቀመት በይሁዳም የሚነግሥ እንግዲህ አይገኝምና። መካን በዘመኑም የማይከናወንለት ሰው ብላችሁ ጻፉ።

ምዕራፍ 23

1 የማሰማርያዬን በጎች ለሚያጠፉና ለሚበትኑ እረኞች ወዮላቸው! ይላል እግዚአብሔር።

2 ስለዚህ የእስራኤል አምላክ እግዚአብሔር ሕዝቡን ስለሚጠብቁ እረኞች እንዲህ ይላል። በጎቼን በትናችኋል አባርራችኋቸውማል አልገብኛችኋቸውምም፤ እነሆ፣ የሥራችሁን ክፋት እገብኛባችኋለሁ፣ ይላል እግዚአብሔር።

3 የመንጋዬም ቅሬታ ካባረርኋቸው ምድር ሁሉ ወደ በረታቸው ሰብሰቤ እመልሳቸዋለሁ፤ እነርሱም ያፈራሉ ይበዙማል።

4 የሚጠብቋቸውን እረኞች አስነሣላቸዋለሁ፣ ዳግመኛም አይፈሩምና አይደነግጡም፣ ከእነሱም አንድ አይገቡድልም፣ ይላል እግዚአብሔር።

5 እነሆ፣ ለዳዊት ጻድቅ ቍጥቋጥ የማስነሣበት ዘመን ይመጣል፣ ይላል እግዚአብሔር፣ እርሱም እንደ ንጉሥ ይነግሣል፣ ይከናወንለታልም፣ በምድርም ፍርድንና ጽድቅን ያደርጋል።

6 በዘመኑም ይሁዳ ይድናል እስራኤልም ተዘልሎ ይቀመጣል፣ የሚጠራበትም ስም። እግዚአብሔር ጽድቃችን ተብሎ ነው።

7 ስለዚህ፣ እነሆ፣ የእስራኤልን ልጆች ከግብጽ ምድር ያወጣ ሕያው እግዚአብሔርን! ዳግመኛ የማይባልበት ዘመን ይመጣል፣ ይላል እግዚአብሔር፤

8 ነገር ግን፣ የእስራኤልን ቤት ዘር ከሰሜን አገርና ካሰደድኋቸውም አገር ሁሉ ያወጣና የመራ ሕያው እግዚአብሔርን! ይባላል፤ በምድራቸውም ይቀመጣሉ።

9 ስለ ነቢያት፤ ልቤ በውስጤ ተሰብሮአል አጥንቶቼም ሁሉ ታውከዋል፤ ከእግዚአብሔር የተነሣ ከቅዱስ ቃሉም የተነሣ የወይን ጠጅ እንዳሸነፈው እንደ ሰካራም ሰው ሆኛለሁ።

10 ምድር ከአመንዝሮች ተሞልታለችና፣ ከመርገምም የተነሣ ምድር አልቅሳለች፤ የምድረ በዳ ማሰማርያ ደርቆአል፤ አካሄዳቸው ክፉ ነው፣ ብርታታቸውም ቅን አይደለም።

11 ነቢዩና ካህኑም ረክሰዋልና፣ በቤቴም ውስጥ ክፋታቸውን አግኝቻለሁ፣ ይላል እግዚአብሔር።

12 ስለዚህ መንገዳቸው በጨለማ እንዳለች እንደ ድጥ ስፍራ ትሆንባቸዋለች፤ እነርሱም ፍግምግም ብለው ይወድቁባታል፤ እኔም በምጉብኛቸው ዓመት ክፉ ነገርን አመጣባቸዋለሁና፤ ይላል እግዚአብሔር።

13 በሰማርያ ነቢያት ላይ ስንፍናን አይቻለሁ፤ በበአል ትንቢት ይናገሩ ነበር፤ ሕዝቤንም እስራኤል ያስቱ ነበር።

14 በኢየሩሳሌምም ነቢያት ላይ የሚያስደነግጥን ነገር አይቻለሁ፤ ያመነዝራሉ በሐሰትም ይሄዳሉ፤ ማንም ከክፋቱ እንዳይመለስ የክፉ አድራጊዎችን እጅ ያበረታሉ፤ ሁሉም እንደ ሰዶም የሚኖሩባትም እንደ ገሞራ ሆኑብኝ።

15 ስለዚህ እግዚአብሔር እንዲህ ይላል። እነሆ፤ ከኢየሩሳሌም ነቢያት ዘንድ ርኾሰት በምድር ሁሉ ላይ ወጥቶአልና እራትን አበላቸዋለሁ የሐሞትንም ውኃ አጠጣቸዋለሁ።

16 የሠራዊት ጌታ እግዚአብሔር እንዲህ ይላል። ትንቢት የሚናገሩላችሁን የነቢያትን ቃል አትሰሙ፤ ከንቱነትን ያስተምሩኦችኋል፤ ከእግዚአብሔር አፍ ሳይሆን ከገዛ ልባቸው የወጣውን ራእይ ይናገራሉ።

17 ለሚንቁኝ ሁልጊዜ። እግዚአብሔር። ሰላም ይሆንላችኋል ብሎአል ይላሉ፤ በልቡም እልከኝነት ለሚሄድ ሁሉ። ክፉ ነገር አያገኛችሁም ይላሉ።

18 ቃሉን ያይና ይሰማ ዘንድ በእግዚአብሔር ምክር የቆመ ማን ነውና? ቃሉንስ ያደመጠ የሰማስ ማን ነው?

19 እነሆ፤ የእግዚአብሔር ዐውሎ ነፋስ፤ እርሱም ቀሩጣው፤ የሚያገለባብጥ ዐውሎ ነፍስ ወጥቶአል፤ የዓመፀኞችን ራስ ይገለባብጣል።

20 የእግዚአብሔር ቀሩጣ የልቡን አሳብ ሠርቶ እስኪፈጽም ድረስ አይመለስም፤ በኋለኛው ዘመን ፈጽማችሁ ታስተውሉታላችሁ።

21 እኔ ሳልልካቸው እነዚህ ነቢያት ሮጡ፤ እኔም ሳልነግራቸው ትንቢትን ተናገሩ።

22 በምክሬ ግን ቢቆሙ ኖሮ፤ ለሕዝቤ ቃሉን ባሰሙ ነበር፤ ከክፉም መንገዳቸው ከሥራቸውም ክፋት በመለሱአቸው ነበር።

23 እኔ የቅርብ አምላክ ነኝ እንጂ የሩቅ አምላክ አይደለሁም።

24 ሰው በሰው ሲሸግ፤ እኔ አላየውም? ሰማይንና ምድርንስ የሞላሁ እኔ አይደለሁም? ይላል እግዚአብሔር።

25 አለምሁ አለምሁ እያሉ በስሜ ሐሰትን የሚናገሩትን የነቢያትን ነገር ሰምቻለሁ።

26 ትንቢትን በሐሰት በሚናገሩ፤ የልባቸውንም ሽንገላ በሚናገሩ በነቢያት ልብ ይህ የሚሆነው እስከ መቼ ነው?

27 አባቶቻቸው ስለ በአል ስሜን እንደ ረሱ፤ እያንዳንዱ ለባልንጀራው በሚናገሩት ሕልማቸው ሕዝቤ ስሜን ለማስረሳት ያሰባሉ።

28 የሚያልም ነቢይ ሕልምን ይናገር፤ ቃሉም ያለበት ቃሉን በእውነት ይናገር። ገለባ ከስንዴ ጋር ምን አለው?

29 በውኑ ቃሉ እንደ እሳት፤ ድንጋዩንም እንደሚያደቅቅ መደሻ አይደለችም? ይላል እግዚአብሔር።

30 ስለዚህ፤ እነሆ፤ እያንዳንዱ ከባልንጀራው ዘንድ ቃሉን በሚሰርቁ ነቢያት ላይ ነኝ፤ ይላል እግዚአብሔር።

31 እነሆ፤ ከምላሳቸው ትንቢትን አውጥተው። እርሱ ይላል በሚሉ ነቢያት ላይ ነኝ፤ ይላል እግዚአብሔር።

32 እነሆ፤ ሐሰትን በሚያልሙ በሚናገሩም በሐሰታቸውና በድፍረታቸውም ሕዝቤን በሚያሰቱ በነቢያት ላይ ነኝ፤ ይላል እግዚአብሔር፤ እኔም አልላክኋቸውም አላዘዘኋቸውምም ለእነዚህም ሕዝብ በማናቸውም አይረቡአቸውም። ይላል እግዚአብሔር።

33 ይህ ሕዝብ ወይም ነቢይ ወይም ካህን። የእግዚአብሔር ሸክም ምንድር ነው? ብሎ ቢጠይቅህ፤ አንተ። ሸክሙ እናንተ ናችሁ፤ እጥላችሁማለህ፤ ይላል እግዚአብሔር ትላቸዋለህ።

34 የእግዚአብሔር ሸክም የሚለውን ነቢይንና ካህንን ሕዝቡንም ያን ሰውና ቤቱን እቀጣለሁ።

35 አንዱም አንዱ ለባልንጀራው፤ አንዱም አንዱ ለወንድሙ እንዲህ ይበል። እግዚአብሔር የመለሰው ምንድር ነው? እግዚአብሔርስ ምን ነገር ተናገረ?

36 ለሰው ሁሉ ቃል ሸክም ይሆንበታልና የእግዚአብሔር ሸክም ይሆንበታልና የእግዚአብሔር ሸክም ብላችሁ ከእንግዲህ ወዲህ አትጥሩ፤ የሠራዊትን ጌታ የአምላካችንን የእግዚአብሔርን የሕያውን አምላክ ቃል ለውጣችኋልና።

37 ለነቢይ። እግዚአብሔር ምን መለሰልህ? እግዚአብሔርስ የተናገረው ምንድር ነው? ትላለህ።

38 ነገር ግን። የእግዚአብሔር ሸክም ብትሉ፤ እግዚአብሔር እንዲህ ይላል። እኔ። የእግዚአብሔር ሸክም አትበሉ ብዬ ልኬባችኋለሁና፤ እናንተም ይህን ቃል።

39 የእግዚአብሔር ሸክም ብላችኋልና ስለዚህ፤ እነሆ፤ ፈጽሜ እረሳችኋለሁ እናንተንም ለእናንተና ለአባቶቻችሁም የሰጠኋትን ከተማ ከፊቱ እጥላለሁ።

40 የዘላለምንም ስድብ ከቶም ተረስቶ የማይጠፋውን የዘላለምን እፍረት አመጣባችኋለሁ።

ምዕራፍ 24

1 የባቢሎን ንጉሥ ናቡከደነፆር የይሁዳን ንጉሥ የኢዮአቄምን ልጅ ኢኮንያንን የይሁዳንም አለቆች ጠራቢዎችንና ብረት ሠራተኞችን ከኢየሩሳሌም ማርኮ ወደ

ባቢሎን ካፈለሳቸው በኋላ፣ እግዚአብሔር አሳዮኝ፣ እነሆም፣ በእግዚአብሔር መቅደስ ፊት ሁለት ቅርጫት በለስ ተቀምጠው ነበር።

2 በአንደኛይቱ ቅርጫት አስቀድሞ እንደ ደረሰ በለስ የሚመስል እጅግ መልካም በለስ ነበረባት፤ በሁለተኛይቱ ቅርጫት ከክፋቱ የተነሣ ይበላ ዘንድ የማይቻል እጅግ ክፉ በለስ ነበረባት።

3 እግዚአብሔርም፣ ኤርምያስ ሆይ፣ የምታየው ምንድር ነው? አለኝ። እኔም፣ በለስን አያለሁ፤ እጅግ መልካም የሆነ መልካም በለስ፣ ከክፋቱም የተነሣ ይበላ ዘንድ የማይቻል እጅግ ክፉ የሆነ ክፉ በለስ ነው አልሁ።

4 የእግዚአብሔርም ቃል ወደ እኔ እንዲህ ሲል መጣ።

5 የእስራኤል አምላክ እግዚአብሔር እንዲህ ይላል። እንደዚህ እንደ መልካሙ በለስ፣ እንዲሁ ከዚህ ስፍራ ወደ ከለዳውያን ምድር የሰደድሁትን የይሁዳን ምርኮ ለበገነት እመለከተዋለሁ።

6 ዓይኔንም ለበገነት በእነርሱ ላይ አደርጋለሁ ወደዚህችም ምድር እመልሳቸዋለሁ፤ እሠራቸዋለሁ እንጂ አላፈርሳቸውም፤ እተክላቸዋለሁ እንጂ አልነቅላቸውም።

7 እኔም እግዚአብሔር እንደ ሆንሁ የሚያውቅ ልብ እሰጣቸዋለሁ፤ በፍጹምም ልባቸው ወደ እኔ ይመለሳሉና ሕዝብ ይሆኑኛል እኔም አምላክ እሆናቸዋለሁ።

8 እግዚአብሔርም እንዲህ ይላል። ከክፋቱ የተነሣ ይበላ ዘንድ እንደማይቻል እንደ ክፉው በለስ፣ እንዲሁ የይሁዳን ንጉሥ ሲዴቅያስን አለቆቹንም በዚህችም አገር የሚቀሩትን የኢየሩሳሌም ቅሬታ በግብጽም አገር የሚቀመጡትን እጥላቸዋለሁ።

9 በማሳድዳቸውም ስፍራ ሁሉ ለስድብና ለምሳሌ ለማላገጫና ለእርግማን ይሆኑ ዘንድ በምድር መንግሥታት ሁሉ ለመበተን አሳልፌ እሰጣቸዋለሁ።

10 ለእነርሱና ለአባቶቻቸውም ከሰጠኋቸው ምድር እስኪጠፋ ድረስ በመካከላቸው ሰይፍንና ራብን ቸነፈርንም እሰድዳለሁ።

ምዕራፍ 25

1 በይሁዳ ንጉሥ በኢዮስያስ ልጅ በኢዮአቄም በአራተኛው ዓመት፣ በባቢሎን ንጉሥ በናቡከደነፆር በመጀመሪያው ዓመት፣ ስለ ይሁዳ ሕዝብ ሁሉ ወደ ኤርምያስ የመጣው ቃል ይህ ነው።

2 ይህንም ቃል ነቢዩ ኤርምያስ ለይሁዳ ሕዝብ ሁሉና በኢየሩሳሌም ለተቀመጡ ሁሉ እንዲህ ሲል ተናገረው።

3 ከይሁዳ ንጉሥ ከአሞጽ ልጅ ከኢዮስያስ ከአሥራ ሦስተኛው ዓመት ጀምሮ እስከ ዛሬ ድረስ ባሉት በእነዚህ በሀያ ሦስቱ ዓመታት፣ የእግዚአብሔር ቃል ወደ እኔ መጣ፣ እኔም ማልጄ ተነሥቼ ተናገርኋችሁ፤ ነገር ግን አልሰማችሁም።

4 እግዚአብሔርም ማልዶ ተነሥቶ ባሪያዎቹን ነቢያትን ወደ እናንተ ላከ፤ እናንተም አላደመጣችሁም ጆሮአችሁንም አላዘነበላችሁም።

5 እርሱም፣ ሁላችሁ እናንተ ከክፉ መንገዳችሁና ከሥራችሁ ክፋት ተመለሱ፤ እግዚአብሔርም ከዘላለም ወደ ዘላለም ለእናንተና ለአባቶቻችሁ በሰጣችሁ ምድር ተቀመጡ።

6 ታመልኩአቸውም ትሰግዱላቸውም ዘንድ ሌሎችን አማልክት አትከተሉ፣ ክፉም እንዳላደርግባችሁ በእጃችሁ ሥራ አታስቁጡኝ አለ።

7 ለእናንተ ጉዳት እንዲሆን በእጃችሁ ሥራ ታስቁጡኝ ዘንድ አልሰማችሁኝም፣ ይላል እግዚአብሔር።

8 ስለዚህ የሠራዊት ጌታ እግዚአብሔር እንዲህ ይላል። ቃሌን አልሰማችሁምና እነሆ፣

9 ልኬ የሰሜንን ወገኖች ሁሉ ባሪያዬንም የባቢሎንን ንጉሥ ናብከደነፆርን እወስዳለሁ፣ በዚህችም ምድር በሚቀመጡባትም ሰዎች በዙሪያዎም ባሉ በእነዚህ አሕዛብ ሁሉ ላይ አመጣቸዋለሁ፤ ፈጽሜም አጠፋቸዋለሁ፣ ለመደነቂያና ለማፍቀጫም ለዘላለምም ባድማ አደርጋቸዋለሁ።

10 ከእነርሱም የእልልታን ድምፅና የደስታን ድምፅ፣ የወንድ መብረን ድምፅና የሴት መብረን ድምፅ፣ የወፍጮንም ድምፅ የመብራትንም ብርሃን አስቀራለሁ።

11 ይህችም ምድር ሁሉ ባድማና መደነቂያ ትሆናለች፤ እነዚህም አሕዛብ ለባቢሎን ንጉሥ ሰባ ዓመት ይገዛሉ።

12 ሰባው ዓመትም በተፈጸመ ጊዜ፣ የባቢሎንን ንጉሥና ያንን ሕዝብ ስለ ኃጢአታቸው እቀጣለሁ፣ ይላል እግዚአብሔር፣ የከለዳውያንንም ምድር ለዘላለም ባድማ አደርጋታለሁ።

13 በእርስዎም ላይ የተናገርሁትን ቃሌን ሁሉ፣ ማለት ኤርምያስ በአሕዛብ ሁሉ ላይ ትንቢት የተናገረውን በዚህች መጽሐፍ የተጻፈውን ሁሉ፣ በዚያች ምድር አመጣለሁ።

14 ብዙ አሕዛብና ታላላቆች ነገሥታት እነርሱን ያስገዙአቸዋል፤ እኔም እንደ አደራረጋቸውና እንደ እጃቸው ሥራ እከፍላቸዋለሁ።

15 የእስራኤል አምላክ እግዚአብሔር እንዲህ ይለኛል። የዚህን ቍጣ የወይን ጠጅ ጽዋ ከእጄ ውሰድ አንተንም የምሰድድባቸውን አሕዛብን ሁሉ አጠጣቸው።

16 ከምሰድድባቸውም ሰይፍ የተነሣ ይጠጣሉ ይወላገዱማል ያብዳሉም።

17 ከእግዚአብሔርም እጅ ጽዋውን ወሰድሁ፣ እግዚአብሔርም እኔን የሰደደባቸውን አሕዛብ ሁሉ አጠጣኋቸው።

18 ዛሬ እንደ ሆነው ሁሉ ባድማና መደናቀያ ማፍዋጫም እርግጥንም አደርጋቸው ዘንድ ኢየሩሳሌምንና የይሁዳን ከተሞች ነገሥታትንም አለቆችንም አጠጣሩቸው።

19 የግብጽንም ንጉሥ ፈርዖንን ባሪያዎቹንም አለቆቹንም ሕዝቡንም ሁሉ።

20 የተደባለቀውንም ሕዝብ ሁሉ፤ የጎረቤት ምድር ነገሥታትንም ሁሉ፤ የፍልስጥኤም ምድር ነገሥታትንም ሁሉ አስቀሎናንም ጋዛንም አቃሮንንም የአዞንንም ቅሬታ።

21 ኤደምያስንም፣ ሞዓብንም፣ የአሞንንም ልጆች።

22 የጤሮስን ነገሥታትንም ሁሉ፤ የሲዶናን ነገሥታት ሁሉ፤ በባህር ማዶ ያሉት የደሴት ነገሥታትንም።

23 ድዳንንም፣ ቱማንንም፣ ቡዝንንም፣ ጠጉራቸውንም የሚቆርጡትን ሁሉ።

24 የዓረብ ነገሥታትንም ሁሉ፤ በምድረ በዳ የሚቀመጡ የድብልቅ ሕዝብ ነገሥታትንም ሁሉ።

25 የዘምሪ ነገሥታትንም ሁሉ፤ የኤላም ነገሥታትንም ሁሉ።

26 የሜዶን ነገሥታትንም ሁሉ፤ የቀረቡና የራቁ፤ እንዲሁም ከሌላው ጋር ያሉ የሰሜን ነገሥታትንም ሁሉ፤ በምድር ፊት ላይ ያሉ የዓለም መንግሥታትንም ሁሉ አጠጣሩቸው፤ የሼቫክም ንጉሥ ከእነርሱ በኋላ ይጠጣል።

27 አንተም። የእስራኤል አምላክ የሠራዊት ጌታ እግዚአብሔር እንዲህ ይላል። በመካከላችሁ ከምሰድደው ሰይፍ የተነሣ ጠጡ፣ ስከሩም፣ አስታውኩም ውደቁም፣ ከእንግዲህም ወዲህ አትነሡም በላቸው።

28 ይጠጡም ዘንድ ጽዋውን ከእጅህ ለመቀበል እንቢ ቢሉ። የሠራዊት ጌታ እግዚአብሔር እንዲህ ይላል። ፈጽማችሁ ትጠጣላችሁ በላቸው።

29 እነሆ፣ ስሜ የተጠራባትን ከተማ አስጨንቃት ዘንድ እጀምራለሁ፤ በውኑ እናንተ ያልተቀጣችሁ ትሆናላችሁን? በምድር በሚኖሩ ሁሉ ላይ ሰይፍን እጠራለሁና ያለ ቅጣት አትቀሩም፤ ይላል የሠራዊት ጌታ እግዚአብሔር።

30 ስለዚህ ይህን ቃል ሁሉ ትንቢት ትናገርባቸዋለህ፤ እንዲህም ትላቸዋለህ። እግዚአብሔር በላይ ሆኖ ይሮኮካል፤ በቅዱስ ማደሪያውም ሆኖ ድምፁን ያሰማል፤ በበረቱ ላይ እጅግ ይሮኮካል፤ ወይንም እንደሚጠምቁ በምድር በሚኖሩ ሁሉ ላይ ይሮኮካል።

31 እግዚአብሔር ከአሕዛብ ጋር ክርክር አለውና ድምፅ እስከ ምድር ዳርቻ ድረስ ይደርሳል፤ ከሥጋ ለባሽ ሁሉ ጋር ይፋረዳል፤ ኃቲአተኞችንም ለሰይፍ አሳልፎ ይሰጣል፤ ይላል እግዚአብሔር።

32 የሠራዊት ጌታ እግዚአብሔር እንዲህ ይላል። እነሆ፣ ክፉ ነገር ከሕዝብ ወደ ሕዝብ ይወጣል፤ ጽኑም ዐውሎ ነፍስ ከምድር ዳርቻ ይነሣል።

33 በዚያም ቀን የእግዚአብሔር ግዳዮች ከምድር ዳር ጀምሮ እስከ ምድር ዳር ድረስ ይሆናሉ፤ አይለቀስላቸውም፤ በምድር ላይ እንደ ግWdፍ ይሆናሉ እንጂ አይከማቹም አይቀበሩም።

34 ትታረዱና ትበተኑ ዘንድ ቀናችሁ ደርሶአልና፤ እንደ ተወደደም የሸክላ ዕቃ ትወድቃላችሁና እናንተ እረኞች፣ አልቅሱ ጩኸም፤ እናንተ የመንጋ አውራጃዎች፣ በአመድ ውስጥ ተንከባለሉ።

35 ሽሽትም ከእረኞች ማምለጥም ከመንጋ አውራጃዎች ይጠፋል።

36 እግዚአብሔር ማሰማርያቸውን አጥፍቶአልና የእረኞች ጩኸት ድምፅ የመንጋ አውራጃዎችም ልቅሶ ሆኖአል።

37 ከእግዚአብሔር ጽኑ KWTa የተነሣ የሰላም በረት ፈርሶአል።

38 እንደ አንበሳ መደቡን ለቅቆአል፤ ከአስጨናቂውም ሰይፍና ከጽኑ ቍጣው የተነሣ ምድራቸው ባድማ ሆኖለችና።

ምዕራፍ 26

1 በይሁዳ ንጉሥ በኢዮሲያስ ልጅ በኢዮአቄም መንግሥት መጀመሪያ ይህ ቃል ከእግዚአብሔር ዘንድ መጣ።

2 እግዚአብሔር እንዲህ ይላል። በእግዚአብሔር ቤት አደባባይ ቁም፣ በእግዚአብሔርም ቤት ውስጥ ይሰግዱ ዘንድ ለሚመጡት ለይሁዳ ከተሞች ሁሉ ትነግራቸው ዘንድ ያዘዝሁህን ቃል ሁሉ ተናገራቸው፤ አንዲትም ቃል አትገWdል።

3 ምናልባት ይሰሙ፣ ከክፉ መንገዳቸውም ይመለሱ ይሆናል፤ እኔም ስለ ሥራቸው ክፉት ያሰብሁባቸውን ክፉ ነገር እተዋለሁ።

4 እንዲህም በላቸው። እግዚአብሔር እንዲህ ይላል። በፊታችሁ በሰጠኋት ሕጌ ትሄዱ ዘንድ ባትሰሙኝ።

5 ያልሰማችሁትን በማለዳ ተነሥቼ ወደ እናንተ የላክኋቸውን የባሪያዎቹን የነቢያትን ቃል ባትሰሙ።

6 ይህን ቤት እንደ ሴሎ አደርገዋለሁ፤ ይህችንም ከተማ ለምድር አሕዛብ ሁሉ እርግማን አደርጋታለሁ።

7 ካህናቱም ነቢያቱም ሕዝቡም ሁሉ ኤርምያስ በእግዚአብሔር ቤት ይህን ቃል ሲናገር ሰሙ።

8 ኤርምያስም ለሕዝቡ ሁሉ ይናገር ዘንድ እግዚአብሔር ያዘዘውን ነገር ሁሉ በፈጸመ ጊዜ ካህናትና ነቢያት ሕዝቡም ሁሉ። ሞትን ትሞታለህ።

9 በእግዚአብሔር ስም። ይህ ቤት እንደ ሴሎ ይሆናል፤ ይህችም ከተማ ባድማና ወና ትሆናለች ብለህ ስለ ምን ትንቢት ተናገርህ? ብለው ያዙት። ሕዝቡም ሁሉ

በእግዚአብሔር ቤት ውስጥ በኤርምያስ ላይ ተሰብስበው ነበር።

10 የይሁዳም አለቆች ይህን በሰሙ ጊዜ ከንጉሥ ቤት ወደ እግዚአብሔር ቤት ወጡ፤ በአዲሱም በእግዚአብሔር ቤት ደጅ መግቢያ ተቀመጡ።

11 ካህናቱና ነቢያቱም ለአለቆቹና ለሕዝቡ ሁሉ። በጆሮአችሁ እንደ ሰማችሁ በዚህች ከተማ ላይ ትንቢት ተናግሮልና ይህ ሰው ሞት የሚገባው ነው ብለው ተናገሩ።

12 ኤርምያስም ለአለቆችና ለሕዝቡ ሁሉ እንዲህ ብሎ ተናገረ። በሰማችሁት ቃል ሁሉ በዚህች ቤትና በዚህች ከተማ ላይ ትንቢት እናገር ዘንድ እግዚአብሔር ልኮኛል።

13 አሁንም መንገዳችሁንና ሥራችሁን አሳምሩ፤ የአምላካችሁንም የእግዚአብሔርን ቃል ስሙ፤ እግዚአብሔርም የተናገረባችሁን ክፉ ነገር ይተዋል።

14 እኔ ግን፤ እነሆ፤ በእጃችሁ ነኝ፤ በዓይናችሁ መልካምና ቅን የመሰለውን አድርጉብኝ።

15 ነገር ግን ይህን ቃል ሁሉ በጆሮአችሁ እናገር ዘንድ በእውነት እግዚአብሔር ወደ እናንተ ልኮኛልና ብትገድሉኝ ንጹሕ ደምን በራሳችሁና በዚህች ከተማ በሚኖሩባትም ላይ እንድታመጡ በእርግጥ እወቁ።

16 አለቆቹና ሕዝቡም ሁሉ ለካህናትና ለነቢያት። ይህ ሰው በአምላካችን በእግዚአብሔር ስም ተናግሮናልና ሞት አይገባውም አሉ።

17 ከአገሩ ሽማግሌዎችም ሰዎች ተነሥተው ለሕዝቡ ጉባኤ ሁሉ እንዲህ ብለው ተናገሩ።

18 ሞራታዊው ሚክያስ በይሁዳ ንጉሥ በሕዝቅያስ ዘመን ነቢይ ነበረ፤ ለይሁዳም ሕዝብ ሁሉ። የሠራዊት ጌታ እግዚአብሔር እንዲህ ይላል። ጽዮን እንደ እርሻ ትታረሳለች፤ ኢየሩሳሌም የፍርስራሽ ክምር ትሆናለች፤ የቤቱም ተራራ እንደ ዱር ከፍታ ይሆናል ብሎ ተናገረ።

19 በውኑ የይሁዳ ንጉሥ ሕዝቅያስና ሕዝቡ ሁሉ ገደሉትን? በውኑ እግዚአብሔርን አልፈሩምን? ወደ እግዚአብሔርስ አልተማለሉምን? እግዚአብሔርስ የተናገረባቸውን ክፉ ነገር አይተውምን? እኛም በነፍሳችን ላይ ታላቅ ክፋት እናደርጋለን።

20 ደግሞም በእግዚአብሔር ስም ትንቢት የተናገረ አንድ ሰው ነበረ፤ እርሱም የቂርያትይዔሪም ሰው የሾማያ ልጅ ኦርዮ ይባል ነበር፤ በዚህችም ከተማ በዚህችም ምድር ላይ እንደ ኤርምያስ ቃል ሁሉ ትንቢት ተናገረ።

21 ንጉሡም ኢዮአቄም ኃያላኑም ሁሉ አለቆቹም ሁሉ ቃሉን በሰሙ ጊዜ ንጉሡ ሊገድለው ፈለገ፤ ኦርዮም ይህን በሰማ ጊዜ ፈርቶ ሸሸ ወደ ግብጽም ገባ።

22 ንጉሡም ኢዮአቄም የዓክቦርን ልጅ ኤልናታንን ከእርሱም ጋር ሌሎችን ሰዎች ወደ ግብጽ ላካቸው፤

23 ከግብጽም ኦርዮን አውጥተው ወደ ንጉሡ ወደ ኢዮአቄም ይዘውት መጡ፤ እርሱም በሰይፍ ገደለው ሬሳውንም ክቡራን ባልሆኑ ሰዎች መቃብር ጣለው።

24 ነገር ግን በሕዝቡ እጅ እንዳይሰጥና እንዳይገድሉት የሳፋን ልጅ የአኪቃም እጅ ከኤርምያስ ጋር ነበረች።

ምዕራፍ 27

1 በይሁዳ ንጉሥ በኢዮስያስ ልጅ በኢዮአቄም መንግሥት መጀመሪያ ይህ ቃል ከእግዚአብሔር ዘንድ ወደ ኤርምያስ መጣ።

2 እግዚአብሔር እንዲህ ይለኛል። እስራትና ቀንበር ሥራ በአንገትህም ላይ አድርግ፤

3 ወደ ይሁዳ ንጉሥም ወደ ሲዴቅያስ ወደ ኢየሩሳሌም በመጡት መልእክተኞች እጅ ወደ ኤርምያስ ንጉሥ ወደ ሞዓብም ንጉሥ ወደ አሞንም ልጆች ንጉሥ ወደ ጢርስም ንጉሥ ወደ ሲዳናም ንጉሥ ላካቸው።

4 ለጌቶቻቸውም እንዲነግሩ እንዲህ ብለህ እዘዛቸው። የእስራኤል አምላክ የሠራዊት ጌታ እግዚአብሔር እንዲህ ይላል። ለጌቶቻችሁ እንዲህ በሉ።

5 ምድሪቱን በምድርም ፊት ላይ ያሉትን ሰዎችንና እንስሶችን በታላቅ ኃይልና በተዘረጋቸው ክንዴ ፈጥራዎቻቸው ለዓይኔም መልካም ለሆነው እሰጣታለሁ።

6 አሁንም እነዚህን ምድሮች ሁሉ ለባሪያዬ ለባቢሎን ንጉሥ ለናቡከደነፆር እጅ አሳልፌ ሰጥቻለሁ፤ ይገዙለትም ዘንድ የምድረ በዳ አራዊትን ደግሞ ሰጥቼዋለሁ።

7 የገዛ ራሱም ምድር ጊዜ እስኪመጣ ድረስ አሕዛብ ሁሉ ለእርሱና ለልጅ ለልጅ ልጁም ይገዛሉ፤ በዚያን ጊዜም ብዙ አሕዛብና ታላላቆች ነገሥታት እርሱን ያስገዙታል።

8 ለባቢሎን ንጉሥም ለናቡከደነፆር የማይገዛውን፤ ከባቢሎንም ንጉሥ ቀንበር በታች አንገቱን ዝቅ የማያደርገውን ሕዝብና መንግሥት፤ ያን ሕዝብ በእጁ እስካጠፋው ድረስ በሰይፍና በራብ በቸነፈርም እቀጣለሁ፤ ይላል እግዚአብሔር።

9 እናንተ ግን። ለባቢሎን ንጉሥ አትገዙም የሚሉአችሁን ነቢያቶቻችሁንና ምዋርተኞቻችሁን፤ ሕልም አላሟዎቻችሁንና ቃላተኞቻችሁን መተተኞቻችሁንም አትሰሙ፤

10 ከምድራችሁ እንዲያርቁአችሁ፤ እኔም እንዳሳድዳችሁ እናንተም እንድትጠፉ ሐሰተኛ ትንቢትን ይናገሩላችኋልና።

11 ነገር ግን ከባቢሎን ንጉሥ ቀንበር በታች አንገቱን ዝቅ የማያደርገውንና የሚገዛለትን ሕዝብ በአገሩ ላይ እተወዋለሁ፤ እነርሱም ያርሱአታል ይቀመጡባትማል።

12 ለይሁዳ ንጉሥ ለሴዴቅያስም በዚህ ቃል ተናገርሁ። ከባቢሎን ንጉሥ ቀንበር በታች አንገታችሁን ዝቅ አድርጉ ለእርሱና ለሕዝቡም ተገዙላቸው በሕይወትም ኑሩ።

13 ለባቢሎን ንጉሥ ይገዛ ዘንድ እንቢ ስላለ ሕዝብ እግዚአብሔር እንደ ተናገረ፣ አንተና ሕዝብህ በሰይፍና በራብ በቸነፈርም ለምን ትሞታላችሁ?

14 ሐሰተኛን ትንቢት ይናገሩላችኋልና። ለባቢሎን ንጉሥ አትገዙም የሚሉአችሁን የነቢያትን ቃል አትስሙ።

15 እኔ አልላክኋቸውምና፤ ነገር ግን እኔ እንዳሳድዳችሁ፣ እናንተና ትንቢት የሚናገሩላችሁ ነቢያትም እንድትጠፉ በሰሜ ሐሰተኛ ትንቢትን ይናገራሉ፣ ይላል እግዚአብሔር።

16 ለካህናትም ለዚህም ሕዝብ እንዲህ ብዬ ተናገርሁ። እግዚአብሔር እንዲህ ይላል። ሐሰተኛውን ትንቢት ይናገሩላችኋልና። የእግዚአብሔር ቤት ዕቃ በቅርብ ጊዜ ከባቢሎን ይመለሳል የሚሉአችሁን የነቢያቶቻችሁን ቃል አትስሙ።

17 እነርሱም አትስሙ፤ ለባቢሎን ንጉሥ ተገዙ በሕይወትም ኑሩ። ይህችስ ከተማ ስለ ምን ባድማ ትሆናለች?

18 እነርሱ ግን ነቢያት ቢሆኑ፣ የእግዚአብሔርም ቃል በእነርሱ ዘንድ ቢገኝ፣ በእግዚአብሔር ቤትና በይሁዳ ንጉሥ ቤት በኢየሩሳሌምም የቀረችው ዕቃ ወደ ባቢሎን እንዳትሄድ ወደ ሠራዊት ጌታ ወደ እግዚአብሔር ይማለሉ።

19-20 የባቢሎን ንጉሥ ናቡከደነፆር የይሁዳን ንጉሥ የኢዮአቄምን ልጅ ኢኮንያንንና የይሁዳንና የኢየሩሳሌምን ክበርቱዎች ሁሉ ማርኮ ከኢየሩሳሌም ወደ ባቢሎን ባፈለሳቸው ጊዜ ስላልወሰዳቸው ዓምዶች ስለ kWreውም ስለ መቀመጫዎቹም በዚህችም ከተማ ስለ ቀረች ዕቃ ሁሉ የሠራዊት ጌታ እግዚአብሔር እንዲህ ይላልና፤

21 በእግዚአብሔር ቤትና በይሁዳ ንጉሥ ቤት በኢየሩሳሌምም ስለ ቀረችው ዕቃ የእስራኤል አምላክ የሠራዊት ጌታ እግዚአብሔር እንዲህ ይላል።

22 ወደ ባቢሎን ትወሰዳለች እስከምጎብኛትም ቀን ድረስ በዚያ ትኖራለች፣ ይላል እግዚአብሔር፤ በዚያን ጊዜም አወጣታለሁ ወደዚህም ስፍራ እመልሳታለሁ።

ምዕራፍ 28

1 በዚያም ዓመት በይሁዳ ንጉሥ በሴዴቅያስ መንግሥት መጀመሪያ በአራተኛው ዓመት በአምስተኛው ወር ነቢዩ የገባዎን ሰው የግዙር ልጅ ሐናንያ በእግዚአብሔር ቤት በካህናትና በሕዝብ ሁሉ ፊት እንዲህ ብሎ ተናገረኝ።

2 የእስራኤል አምላክ የሠራዊት ጌታ እግዚአብሔር እንዲህ ብሎ ይናገራል። የባቢሎንን ንጉሥ ቀንበር ሰብራለሁ።

3 የባቢሎን ንጉሥ ናቡከደነፆር ከዚህች ስፍራ ወደ ባቢሎን የወሰዳትን የእግዚአብሔርን ቤት ዕቃ ሁሉ በሁለት ዓመት ውስጥ ወደዚህች ስፍራ እመልሳታለሁ፤

4 ወደ ባቢሎንም የሄዱትን የይሁዳን ንጉሥ የኢዮአቄምን ልጅ ኢኮንያንንና የይሁዳን ምርኮ ሁሉ ወደዚህች ስፍራ እመልሳቸዋለሁ፤ የባቢሎንን ንጉሥ ቀንበር እሰብራለሁና።

5 ነቢዩ ኤርምያስም በካህናቱና በእግዚአብሔር ቤት በቆሙት ሕዝብ ሁሉ ፊት ለነቢዩ ለሐናንያ ተናገረ።

6 ነቢዩም ኤርምያስ እንዲህ አለ። አሜን፣ እግዚአብሔር እንዲህ ያድርግ፤ የእግዚአብሔርን ቤት ዕቃ ምርኮውንም ሁሉ ከባቢሎን ወደዚህ ስፍራ በመመለስ እግዚአብሔር የተናገረኸውን ትንቢት ይፈጽም።

7 ነገር ግን በጆሮህና በሕዝብ ሁሉ ጆሮ የምናገረውን ይህን ቃል ስማ፤

8 ከጥንት ከእኔና ከአንተ በፊት የነበሩ ነቢያት በብዙ አገርና በታላላቅ መንግሥታት ላይ ስለ ሰልፍና ስለ ክፉ ነገር ስለ ቸነፈርም ትንቢት ተናገሩ።

9 ስለ ሰላም የተናገረ ነቢይ፣ የነቢዩ ቃል በሆነ ጊዜ፣ እግዚአብሔር በእውነት የሰደደው ነቢይ እንደ ሆነ ይታወቃል።

10 ነቢዩም ሐናንያ ቀንበሩን ከነቢዩ ከኤርምያስ አንገት ወስዶ ሰበረው።

11 ሐናንያም በሕዝብ ሁሉ ፊት፣ እግዚአብሔር እንዲህ ይላል። እንዲሁ በሁለት ዓመት ውስጥ የባቢሎንን ንጉሥ የናቡከደነፆርን ቀንበር ከአሕዛብ ሁሉ አንገት እሰብራለሁ አለ። ነቢዩም ኤርምያስ መንገዱን ሄደ።

12 ነቢዩም ሐናንያ ቀንበሩን ከነቢዩ ከኤርምያስ አንገት ከሰበረ በኋላ፣ የእግዚአብሔር ቃል ወደ ኤርምያስ እንዲህ ሲል መጣ።

13 ሂድ፣ ለሐናንያ እንዲህ ብለህ ንገረው። እግዚአብሔር እንዲህ ይላል። አንተ የእንጨትን ቀንበር ሰብረሃል፣ እኔ ግን በእርሱ ፋንታ የብረትን ቀንበር እሠራለሁ።

14 የእስራኤልም አምላክ የሠራዊት ጌታ እግዚአብሔር እንዲህ ይላልና። ለባቢሎን ንጉሥ ለናቡከደነፆር ይገዙለት ዘንድ የብረትን ቀንበር በእነዚህ አሕዛብ ሁሉ አንገት ላይ አድርጌአለሁ፤ እነርሱም ይገዙለታል፣ የምድረ በዳ አራዊት ደግሞ ሰጥቼዋለሁ።

15 ነቢዩም ኤርምያስ ነቢዩን ሐናንያን፣ ሐናንያ ሆይ፣ ስማ፤ ይህ ሕዝብ በሐሰት እንዲታመን አድርገሃል እንጂ እግዚአብሔር አልላከህም።

16 ስለዚህ እግዚአብሔር እንዲህ ይላል። እነሆ፣ ከምድር ላይ እሰድድሃለሁ፤ በእግዚአብሔር ላይ ዓመፅን ተናግረሃልና በዚህ ዓመት ትሞታለህ አለው።

17 ነቢዩም ሐናንያ በዚያው ዓመት በሰባተኛው ወር ሞተ።

ምዕራፍ 29

1 ነቢዩ ኤርምያስ ወደ ተረፉት የምርኮ ሽማግሌዎች፤ ወደ ካህናቱም፤ ወደ ነቢያቱም፤ ናቡከደነፆር ከኢየሩሳሌም ወደ ባቢሎን ማርኮ ወዳፈለሰውም ሕዝብ ሁሉ ከኢየሩሳሌም የላከው የደብዳቤው ቃል ይህ ነው።

2 ይህም የሆነው ንጉሠ ኢትዮጵያን እናቱም እቴጌይቱ ጃንደረቦቹም የይሁዳና የኢየሩሳሌምም አለቆች ጠራቢዎችና ብረት ሠራተኞችም ከኢየሩሳሌም ከወው በኋላ ነው።

3 ኤርምያስ የይሁዳ ንጉሥ ሴዴቅያስ ወደ ባቢሎን ንጉሥ ወደ ናቡከደነፆር ወደ ባቢሎን በላካቸው በሳፋን ልጅ በኤልዓሣና በኬልቅያስ ልጅ በገማርያ እጅ ደብዳቤውን እንዲህ ሲል ላከው።

4 የእስራኤል አምላክ የሠራዊት ጌታ እግዚአብሔር ከኢየሩሳሌም ወደ ባቢሎን ላስማረክኋቸው ምርኮኞች ሁሉ እንዲህ ይላል።

5 ቤት ሠርታችሁ ተቀመጡ፤ አታክልትም ተክላችሁ ፍሬዎን ብሉ፤

6 ተጋቡ ወንዶችና ሴቶች ልጆችንም ውለዱ፤ ወንዶችና ሴቶች ልጆቻችሁንም አጋቡ፤ እነርሱም ወንዶችንና ሴቶችን ልጆች ይውለዱ፤ ከዚያም ተባዙ ጥቂቶችም አትሁኑ።

7 በእርስዎ ሰላም ሰላም ይሆንላችኋልና ወደ እርስዎ ላስማርክኋችሁ ከተማ ሰላምን ፈልጉ፤ ስለ እርስዎም ወደ እግዚአብሔር ጸልዩ።

8 የእስራኤልም አምላክ የሠራዊት ጌታ እግዚአብሔር እንዲህ ይላልና። በመካከላችሁ ያሉት ነቢያቶቻችሁና ምዋርተኞቻችሁ አያታለሉአችሁ፤ እናንተም የምታልሙትን ሕልም አትሰሙ።

9 በስሜ ሐሰተኛ ትንቢትን ይናገሩላችኋልና፤ እኔም አልላክኋቸውም።

10 እግዚአብሔር እንዲህ ይላልና። ሰባው ዓመት በባቢሎን በተፈጸመ ጊዜ እገብኛችኋለሁ፤ ወደዚህም ስፍራ እመልሳችሁ። ዘንድ መልካሚቱን ቃሉን እፈጽምላችኋለሁ።

11 ለእናንተ የማስባትን አሳብ እኔ አውቃለሁ፤ ፍጻሜና ተስፋ እሰጣችሁ። ዘንድ የሰላም አሳብ ነው እንጂ የክፉ ነገር አይደለም።

12 እናንተም ትጠሩኛለችሁ፤ ሄዳችሁም ወደ እኔ ትጸልያላችሁ፤ እኔም እሰማችኋለሁ።

13 እናንተ ትሹኛላችሁ፤ በፍጹም ልባችሁም ከሻችሁኝ ታገኙኛላችሁ።

14 ከእናንተም ዘንድ እገኛለሁ፤ ይላል እግዚአብሔር፤ ምርኮአችሁንም እመልሳለሁ፤ ከአሕዛብም ሁሉ ዘንድ እናንተንም ካሳደድሁበት ስፍራ ሁሉ እሰበስባችኋለሁ፤ ይላል

እግዚአብሔር፤ እናንተንም ለምርኮ ወዳፈለሰሁበት ስፍራ እመልሳችኋለሁ።

15 እናንተም። እግዚአብሔር በባቢሎን ነቢያትን አስነሥቶልናል ብላችኋልና፤

16 እግዚአብሔር በዳዊት ዙፋን ስለ ተቀመጠ ንጉሥ ከእናንተም ጋር ስላልተማረኩት ወንድሞቻችሁ፤ በዚህች ከተማ ስለሚኖሩ ሕዝብ ሁሉ፤ እንዲህ ይላልና።

17 የሠራዊት ጌታ እግዚአብሔር እንዲህ ይላል። እነሆ፤ ሰይፍንና ራብን ቸነፈርንም እሰድድባቸዋለሁ፤ ከክፋቱም የተነሣ ይበላ ዘንድ እንደማይቻል እንደ ክፉ በለስ አደርጋቸዋለሁ።

18 በሰይፍም በራብም በቸነፈርም አሳዳድዳቸዋለሁ፤ ባሳደድሁባቸውም አሕዛብ ሁሉ ዘንድ ለጥላቻና ለመደነቂያ ለማፍጠምም ለመሰደቢያም እንዲሆኑ በምድር መንግሥታት ሁሉ ዘንድ ለመበተን አሳልፌ እሰጣቸዋለሁ።

19 ይህም የሆነው ቃሉን ስላልሰሙ ነው፤ ይላል እግዚአብሔር፤ በማለዳ ተነሥቼ ባሪያዎቼን ነቢያትን ወደ እነርሱ ሰድጃለሁና፤ እናንተ ግን አልሰማችሁም፤ ይላል እግዚአብሔር።

20 ስለዚህ ከኢየሩሳሌም ወደ ባቢሎን የሰደድኋችሁ ምርኮኞች ሁሉ ሆይ፤ የእግዚአብሔርን ቃል ስሙ።

21 የእስራኤል አምላክ የሠራዊት ጌታ እግዚአብሔር በስሜ ሐሰተኛ ትንቢትን ስለሚናገሩላችሁ ስለ ቆላያ ልጅ ስለ አክዓብና ስለ መዕሄያ ልጅ ስለ ሴዴቅያስ እንዲህ ይላል። እነሆ፤ በባቢሎን ንጉሥ በናቡከደነፆር እጅ አሳልፌ እሰጣቸዋለሁ፤ በዓይኖቻችሁም ፊት ይገድላችዋል።

22 ከእነርሱም የተነሣ በባቢሎን ያሉ የይሁዳ ምርኮኞች ሁሉ። የባቢሎን ንጉሥ በእሳት እንደ ጠበሳቸው እንደ ሴዴቅያስና እንደ አክዓብ እግዚአብሔር ያድርግህ የምትባል እርግግንን ያነሣሉ፤ እኔም አውቃለሁ ምስክርም ነኝ፤ ይላል እግዚአብሔር።

23 በእስራኤል ዘንድ ሰንፍና አድርገዋልና፤ ከባልንጆሮቻቸውም ሚስቶች ጋር አመንዝረዋልና፤ ያላዘዘኋቸውንም ቃል በስሜ በሐሰት ተናግረዋልና።

24 ለኔሌላማዊው ለሸማያ እንዲህ በል።

25 የእስራኤል አምላክ የሠራዊት ጌታ እግዚአብሔር እንዲህ ይላል። በኢየሩሳሌም ወዳለው ሕዝብ ሁሉ፤ ወደ ካህንም ወደ መዕሄያ ልጅ ወደ ሶፎንያስ፤ ወደ ካህናቱም ሁሉ ደብዳቤዎችን በስምህ እንዲህ ስትል ልከሃል።

26 እያበደ ትንቢት የሚናገርን ሰው ሁሉ በእግር ግንድና በዛንጅር ታኖረው ዘንድ በእግዚአብሔር ቤት አለቃ እንድትሆን እግዚአብሔር በካህኑ በዩዳሄ ፋንታ ካህን አድርጎሃል።

27 አሁንስ ትንቢት ተናጋሪውን የዓናቶቱን ሰው ኤርምያስን ስለ ምን አትዘልፈውም?

28 እርሱ። ምርኮው የረዘመው ነውና ቤት ሠርታችሁ ተቀመጡ፤ አታክልትንም ተክላችሁ ፍሬዎን ብሉ ብሎ ወደ እኛ ወደ ባቢሎን ልኮአልና።

29 ካህኑም ሰፎንያስ ይህን ደብዳቤ በነቢዩ በኤርምያስ ጆሮ አነበበው።

30 የእግዚአብሔርም ቃል ወደ ኤርምያስ እንዲህ ሲል መጣ።

31 እግዚአብሔር ስለ ኔሔላማዊው ስለ ሸማያ እንዲህ ይላል ብለህ ወደ ምርኮኞች ሁሉ ላክ። እኔ ሳልልከው ሸማያ ትንቢት ተናግሮላችኋልና፤ በሐሰትም እንድትታመኑ አድርጎአችኋልና፤

32 ስለዚህ እግዚአብሔር እንዲህ ይላል። እነሆ፤ ኔሔላማዊውን ሸማያንና ዘፍን እቀጣለሁ፤ እኔም የማደርግላችሁን መልካሙን ነገር የሚያይ ሰው በመካከላችሁ አይኖርላችሁም

ምዕራፍ 30

1 ከእግዚአብሔር ዘንድ ወደ ኤርምያስ የመጣው ቃል ይህ ነው።

2 የእስራኤል አምላክ እግዚአብሔር እንዲህ ይላል። የነገርሁህን ቃል ሁሉ በመጽሐፍ ጻፍ።

3 እነሆ፤ የሕዝቤን የእስራኤልንና የይሁዳን ምርኮ የምመልስባት ዘመን ይመጣልና፤ ይላል እግዚአብሔር፤ ለአባቶቻቸውም ወደ ሰጠኋት ምድር እመልሳችኋለሁ፤ እነርሱም ይገዙአታል።

4 እግዚአብሔር ስለ እስራኤልና ስለ ይሁዳ የተናገረው ቃል ይህ ነው።

5 እግዚአብሔር እንዲህ ይላልና። የሚያስፈራ ድምፅ ሰምተናል፤ የፍርሃት ነው እንጂ የሰላም አይደለም።

6 ጠይቁ፤ ወንድ ይወልድ እንደ ሆነ ተመልከቱ፤ ስለ ምን ሰው ሁሉ እንደ ወላድ እጁን በወገቡ ላይ አድርጎ ፊቱም ሁሉ ወደ ጥቁረት ተለውጦ አየሁ?

7 ወዮ! ያ ቀን ታላቅ ነውና፤ እርሱንም የሚመስል የለምና፤ ያ የያዕቆብ መከራ ዘመን ነው፤ ነገር ግን ከእርሱ ይድናል።

8 በዚያ ቀን እንዲህ ይሆናል፤ ይላል የሠራዊት ጌታ እግዚአብሔር፤ ቀንበርን ከአንገትህ እሰብራለሁ፤ እስራትህንም እበጥሳለሁ፤ ከእንግዲህ ወዲህም ለሌላ አትገዛም፤

9 ለአምላካቸው ለእግዚአብሔርም ለማስነሳላቸው ለንጉሣቸው ለዳዊትም ይገዛሉ እንጂ ሌሎች አሕዛብ እንደ ገና አይገዙአቸውም።

10 እነሆ፤ አንተን ከሩቅ ዘርህንም ከምርኮ አገር አድናለሁና ባሪያዬ ያዕቆብ ሆይ፤ አትፍራ፤ ይላል እግዚአብሔር፤ አንተም

እስራኤል ሆይ፤ አትደንግጥ፤ ያዕቆብም ይመለሳል ያርፍማል ተዘልሎም ይቀመጣል፤ ማንም አያስፈራውም።

11 አድንህ ዘንድ ከአንተ ጋር ነኝና፤ ይላል እግዚአብሔር፤ አንተንም የበተንሁባቸውን አሕዛብን ሁሉ ፈጽሜ አጠፋለሁ፤ አንተን ግን ፈጽሜ አላጠፋህም፤ በመጠን እቀጣሃለሁ፤ ያለ ቅጣትም ከቶ አልተውህም።

12 እግዚአብሔር እንዲህ ይላል። ስብራትህ የማይፈወስ ቍስልህም ክፉ ነው።

13 ትጠገን ዘንድ ክርክርህን የሚፈርድልህ የለም፤ ቍስልህንም የሚፈውስ መድኃኒት የለህም።

14 ውሸሞችህ ሁሉ ረስተውሃል አይፈልጉህምም፤ በደልህ ታላቅ ስለሆነ ኃጢአትህም ስለ በዛ፤ በጠላት ማቀሳልና በጨካኝ ቅጣት አቀሳቢሃለሁና።

15 ሕመምህ የማይፈወስ ሆኖአልና ስለ ስብራትህ ለምን ትራካላለህ? በደልህ ታላቅ ስለሆነ ኃጢአትህም ስለ በዛ፤ ይህን አድርጌብሃለሁ።

16 ስለዚህ የሚውጡህ ሁሉ ይዋጣሉ፤ ጠላቶችህም ሁላቸው ይማረካሉ፤ የዘረፉህም ይዘረፋሉ፤ የበዘበዙህንም ሁሉ ለመበዘበዝ አሳልፌ እሰጣለሁ።

17 እኔ ጤናህን እመልስልሃለሁ ቍስልህንም እፈውሳለሁ፤ ይላል እግዚአብሔር፤ ማንም የማይሻት፤ የተጣለች ጽዮን ብለው ጠርተውሻልና።

18 እግዚአብሔር እንዲህ ይላል። እነሆ፤ የያዕቆብን ድንኳን ምርኮ እመልሳለሁ፤ ለማደሪያውም እራራለሁ፤ ከተማይቱም በጉብታዋ ላይ ትሠራለች፤ አዳራሽም እንደ ዱሮው የሰው መኖሪያ ይሆናል።

19 ከእርሱም ዘንድ የምስጋናና የዘፋኞች ድምፅ ይወጣል፤ እኔም አበዛቸኋለሁ አያንሱምም፤ እኔም አከብራቸኋለሁ ታናሽም አይሆኑም።

20 ልጆቻቸውም እንደ ቀድሞ ይሆናሉ፤ ማኅበራቸውም በፊቱ ጸንቶ ይኖራል፤ የሚያስጨንቋቸውንም ሁሉ እቀጣለሁ።

21 አለቃቸው ከእነርሱ ውስጥ ይሆናል፤ ገዥአቸውም ከመካከላቸው ይወጣል፤ እኔ አቀርበኋለሁ እርሱም ይቀርባል፤ ይህን ባይሆን ወደ እኔ ለመቅረብ የሚደፍር ማን ነው? ይላል እግዚአብሔር።

22 እናንተም ሕዝብ ትሆኑኛላችሁ እኔም አምላክ እሆናችኋለሁ።

23 እነሆ፤ የእግዚአብሔር ዐውሎ ነፋስ፤ እርሱም ቍጣው፤ የሚያገለባብጥ ዐውሎ ነፋስ ወጥቶአል፤ የዓመፀኞችንም ራስ ይገለባብጣል።

24 የእግዚአብሔር ጽኑ ቍጣ የልቡን አሳብ ሠርቶ እስኪፈጽም ድረስ አይመለስም በኋለኛው ዘመን ታስተውሉታላችሁ።

ምዕራፍ 31

1 በዚያን ዘመን፣ ይላል እግዚአብሔር፣ ለእስራኤል ወገኖች ሁሉ አምላክ እሆናቸዋለሁ እነርሱም ሕዝብ ይሆኑኛል።

2 እግዚአብሔር እንዲህ ይላል። እስራኤል ማረፊያ ሊሻ በሄደ ጊዜ ከሰይፍ የተረፈው ሕዝብ በምድረ በዳ ሞገስ አገኘ።

3 እግዚአብሔርም ከሩቅ ተገለጠልኝ እንዲህም አለኝ። በዘላለም ፍቅር ወድጄሻለሁ፤ ስለዚህ በቸርነት ሳብሁሽ።

4 የእስራኤል ድንግል ሆይ፣ እንደ ገና እሠራሻለሁ እንቺም ትሠራያለሽ፤ እንደ ገናም ከበሮሽን አንሥተሽ ከዘፋኞች ጋር ወደ ዘፈን ትወጫለሽ።

5 እንደ ገናም በሰማርያ ተራሮች ላይ የወይን ቦታዎችን ትተክለክለሽ፤ አትክልተኞች ይተክላሉ በፍሬውም ደስ ይላቸዋል።

6 በኤፍሬምም ተራሮች ላይ ያሉ ጠባቆች፣ ተነሡ፣ ወደ ጽዮን ወደ አምላካችን ወደ እግዚአብሔር እንውጣ ብለው የሚሎኹበት ቀን ይመጣልና።

7 እግዚአብሔር እንዲህ ይላልና። ስለ ያዕቆብ ደስ ይበላችሁ ስለ አሕዛብም አለቆች እልል በሉ፤ አውሩ፣ አመስግኑ። እግዚአብሔር ሕዝቡን የእስራኤልን ቅሬታ አድናክላል በሉ።

8 እነሆ፣ ከሰሜን አገር አመጣቸዋለሁ፣ ከምድርም ዳርቻ እሰበስባቸዋለሁ፣ በመካከላቸውም ዕውሩና አንካሳው ያረገዘችና የወለደችም በአንድነት፤ ታላቅ ጉባኤ ሆነው ወደዚህ ይመለሳሉ።

9 በልቅሶ ወጡ እኔም በማጽናናት አመጣቸዋለሁ፤ በወንዝ ዳር በቅን መንገድ አስኬዳቸዋለሁ፣ በእርሱም አይሰናከሉም፤ እኔ ለእስራኤል አባት ነኝና፣ ኤፍሬምም በኩሬ ነውና።

10 አሕዛብ ሆይ፣ የእግዚአብሔርን ቃል ስሙ፣ በሩቅም ላሉ ደሴቶች አውሩና። እስራኤልን የበተነ እርሱ ይሰበስበዋል፣ እረኛም መንጋውን እንደሚጠብቅ ይጠብቀዋል በሉ።

11 እግዚአብሔር ያዕቆብን ተቤሻቸውታል፣ ከበረቱበትም እጅ አድኖታል።

12 ይመጣሉ በጽዮንም ተራራ እልል ይላሉ፤ ወደ እግዚአብሔርም በጎነት፣ ወደ እህልና ወደ ወይን ጠጅ ወደ ዘይትም፣ ወደ በጎችና ወደ ላሞች ይሰበስባሉ፤ ነፍሳቸውም እንደ ረካች ገነት ትሆናለች፣ ከእንግዲህም ወዲህ አያዝኑም።

13 በዚያን ጊዜም ድንግላቱ በዘፈን ደስ ይላታል፣ ጎብዛዝቱና ሽማግሌዎቹም በአንድ ላይ ደስ ይላቸዋል፤ ልቅሶአቸውንም ወደ ደስታ እመልሳለሁ፣ አጽናናቸውማለሁ፣ ከገዘናቸውም ደስ አስኛቸዋለሁ።

14 የካህናቱንም ነፍስ በብዛት አረካታለሁ ሕዝቤም በጎነቱን ይጠግባል።

15 እግዚአብሔር እንዲህ ይላል። የዋይታና የመራራ ልቅሶ ድምፅ በራማ ተሰማ፤ ራሔል ስለ ልጆችዋ አለቀሰች፤ የሉምና ስለ ልጆችዋ መጽናናትን እንቢ አለች።

16 እግዚአብሔር እንዲህ ይላል። ድምፅሽን ከልቅሶ ዓይንሽንም ከእንባ ከልክዬ፤ ለሥራሽ ዋጋ ይሆናልና፣ ከጠላትም ምድር ይመለሳሉ።

17 ለፍጻሜሽም ተሰፋ አለ፣ ይላል እግዚአብሔር፣ ልጆችሽም ወደ ዳርቻቸው ይመለሳሉ።

18 ኤፍሬም፣ ቀጣሽኝ እኔም እንዳልተገራ ወይፈን ተቀጣሁ፤ አንተ እግዚአብሔር አምላኬ ነህና መልሰኝ እኔም እመለሳለሁ።

19 ከተመለስሁ በኋላ ተጸጸትሁ፣ ከተገሠጽሁም በኋላ ጭኔን ጸፋሁ፤ የብላቴንንቱንም ስድብ ተሸክሜአለሁና አፈርሁ፣ ተዋረድሁም ብሎ ሲያለቅስ ሰማሁ።

20 በእውነት ኤፍሬም ለእኔ የከበረ ልጅ ነውን? ወይስ የተወደደ ሕፃን ነውን? በእርሱ ላይ በተናገርሁ ቍጥር አስበዋለሁ፤ ስለዚህ አንጀቴ ታወክችለት ርኅራኄም እራራታለሁ፣ ይላል እግዚአብሔር።

21 ለራስሽ የመንገድ ምልክት አድርጌ፣ መንገድንም የሚመሩ ዓምዶችን ትከዬ፣ ልብሽንም ወደ ሄድሽበት መንገድ ወደ ጥርጊያው አቅኚኝ አንቺ የእስራኤል ድንግል ሆይ፣ ተመለሽ፣ ወደ እነዚህም ወደ ከተሞችሽ ተመለሽ።

22 አንቺ ከዳተኛ ልጅ ሆይ፣ እስከ መቼ ትቅበዘበዣለሽ? እግዚአብሔር በምድር ላይ አዲስ ነገር ፈጥሮአልና ሴት ወንድን ትከብባለች።

23 የእስራኤል አምላክ የሠርዊት ጌታ እግዚአብሔር እንዲህ ይላል። ምርኮአቸውን በመለስሁ ጊዜ በይሁዳ አገር በከተሞችዋ፣ የጽድቅ ማደሪያ ሆይ፣ የቅድስና ተራራ ሆይ፣ እግዚአብሔር ይባርክህ የሚልን ነገር እንደ ገና ይናገራሉ።

24 በይሁዳ ከተሞችና በአገሩ ሁሉ ከገበሬዎችና መንጋን ይዘው ከሚዞሩ ጋር የሚኖሩ ሰዎች ይገኛሉ።

25 የደከመችውን ነፍስ አርክቻለሁና፣ ያዘነችውንም ነፍስ ሁሉ አጥግቤአለሁና።

26 ከዚህም በኋላ ነቃሁ ተመለከትሁም፣ እንቅልፌም ጣፋጭ ሆነልኝ።

27 የእስራኤልን ቤትና የይሁዳን ቤት በሰው ዘርና በእንስሳ ዘር የምዘራበት ዘመን፣ እነሆ፣ ይመጣል፣ ይላል እግዚአብሔር።

28 እንዲህም ይሆናል፤ አፈርሳቸውና ክፉ አድርግባቸው ዘንድ እንደ ተጋሁባቸው፣ እንዲሁ እሠራቸውና እተክላቸው ዘንድ እተጋለሁ፣ ይላል እግዚአብሔር።

29 በዚያ ዘመን ሰው ዳግመኛ እንዲህ አይልም። አባቶች ጨርቋ የወይን ፍሬ በሉ፣ የልጆችም ጥርሶች ጠረሱ፤

30 ነገር ግን ሰው ሁሉ በገዛ በደሉ ይሞታል፤ መራራውን የወይን ፍሬ የሚበላ ሁሉ ጥርሶቹ ይጠርሳሉ።

31 እነሆ፣ ከእስራኤል ቤትና ከይሁዳ ቤት ጋር አዲስ ቃል ኪዳን የምገባበት ወራት ይመጣል፣ ይላል እግዚአብሔር፤

32 ከግብጽ አገር አወጣቸው ዘንድ እጃቸውን በያዝሁበት ቀን ከአባቶቻቸው ጋር እንደ ገባሁት ያለ ቃል ኪዳን አይደለም፤ እነርሱ በኪዳኔ አልጹምና፣ እኔም ቸል አልኋቸው፣ ይላል እግዚአብሔር።

33 ከእነዚያ ወራት በኋላ ከእስራኤል ቤት ጋር የምገባው ቃል ኪዳን ይህ ነውና፣ ይላል እግዚአብሔር፤ ሕጌን በልቡናቸው አኖራለሁ፣ በልባቸውም እጽፈዋለሁ፤ እኔም አምላክ እሆናቸዋለሁ እነርሱም ሕዝብ ይሆኑኛል።

34 እያንዳንዱ ሰው ባልንጀራውን፣ እያንዳንዱም ወንድሙን፣ እግዚአብሔርን እወቅ ብሎ አያስተምርም፤ ከታናኹ ጀምሮ እስከ ታላቁ ድረስ ሁሉ ያውቁኛልና፣ ይላል እግዚአብሔር። በደላቸውን እምራቸዋለሁና፣ ኃጢአታቸውንም ከእንግዲህ ወዲህ አላስብምና።

35 ስሙ የሠራዊት ጌታ የሚባል፣ ፀሐይን በቀን የጨረቃንና የከዋክብትን ሥርዓት በሌሊት ብርሃን አድርጎ የሚሰጥ፣ እንዲተምሙም የባሕርን ሞገዶች የሚያናውጥ እግዚአብሔር እንዲህ ይላል።

36 ይህ ሕግ ከፊቱ ቢወገድ፣ ይላል እግዚአብሔር፣ በዚያን ጊዜ ደግሞ የእስራኤል ዘር በፊቱ ሕዝብ እንዳይሆን ለዘላለም ይቀራል።

37 እግዚአብሔር እንዲህ ይላል። ሰማይ በላይ ቢከነዳ፣ የምድርም መሠረት በታች ቢመረመር፣ በዚያን ጊዜ ስላደረጉት ነገር ሁሉ የእስራኤልን ዘር ሁሉ እጥላለሁ፣ ይላል እግዚአብሔር።

38 ከሐናንኤል ግንብ ጀምሮ እስከ ማዕዘኑ በር ድረስ ከተማ ለእግዚአብሔር የሚሠራበት ዘመን፣ እነሆ፣ ይመጣል፣ ይላል እግዚአብሔር።

39 የተለካበትም ገመድ ወደ ጋራብ ኮረብታ በቀጥታ ወደ ፊት ይሄዳል፣ ወደ ጎዳም ይዞራል።

40 የሬሳም ሸለቆ ሁሉ የአመድም እርሻ ሁሉ እስከ ቁድሮን ወንዝ ድረስ በምሥራቅ በኩል እስካለው እስከ ፈረስ በር ማዕዘን ድረስ ለእግዚአብሔር የተቀደሰ ይሆናል፤ ከእንግዲህም ወዲህ ለዘላለም አይነቀልም አይፈረስም።

ምዕራፍ 32

1 በይሁዳ ንጉሥ በሴዴቅያስ በአሥረኛው ዓመት፣ በናቡክደነፆር በአሥራ ስምንተኛው ዓመት፣ ከእግዚአብሔር ዘንድ ወደ ኤርምያስ የመጣው ቃል ይህ ነው።

2 በዚያን ጊዜም የባቢሎን ንጉሥ ሠራዊት ኢየሩሳሌምን ከብብ ነበር፤ ነቢዩም ኤርምያስ በይሁዳ ንጉሥ ቤት በነበረው በግዞት ቤት አደባባይ ታስሮ ነበር።

3 የይሁዳ ንጉሥ ሴዴቅያስ እንዲህ ብሎ አስጠብቆት ነበርና። ስለ ምን እንዲህ ብለህ ትንቢት ትናገራለህ። እግዚአብሔር እንዲህ ይላል። እነሆ፣ ይህችን ከተማ ለባቢሎን ንጉሥ እጅ አሳልፌ እሰጣለሁ እርሱም ይይዛታል፤

4 የይሁዳም ንጉሥ ሴዴቅያስ በእውነት በባቢሎን ንጉሥ እጅ አልፎ ይሰጣል፣ አፍ ለአፍም ይናገረዋል፣ ዓይኑም ዓይኑን ያያል እንጂ ከከለዳውያን እጅ አያመልጥም፤

5 እርሱም ሴዴቅያስን ወደ ባቢሎን ያፈልሰዋል፣ እኔም እስክገብኘው ድረስ በዚያ ይኖራል፣ ይላል እግዚአብሔር፤ ከከላዳውያን ጋር ብትዋጉ ምንም አትረቡም።

6 ኤርምያስም እንዲህ አለ። የእግዚአብሔር ቃል ወደ እኔ እንዲህ ሲል መጣ።

7 እነሆ፣ የአገብትህ የሰሎም ልጅ አናምኤል ወደ አንተ መጥቶ፣ ትገዛው ዘንድ መቤገቱ የአንተ ነውና በዓናቶት ያለውን እርሻጭን ግዛ ይልሃል።

8 እንደ እግዚአብሔርም ቃል የአገብቱ ልጅ አናምኤል እኔ ወዳለሁበት ወደ ግዞቱ ቤት አደባባይ መጥቶ፣ በብንደም አገር በዓናቶት ያለውን እርሻጭን፣ እባክህ፣ ግዛ፤ ርስቱ የአንተ ነውና፣ መቤገቱም የአንተ ነውና፤ ለአንተ ግዛው አለኝ። ይህም የእግዚአብሔር ቃል እንደ ሆነ አወቅሁ።

9 በዓናቶትም ያለውን እርሻ ከአገብቱ ልጅ ከአናምኤል ገዛሁ፣ አሥራ ሰባት ሰቅል ብርም መዘንሁለት።

10 በውሉም ወረቀት ላይ ፈረምሁ አተምሁትም፣ ምስክሮችንም ጠርቼ ብሩን በሚዛን መዘንሁለት።

11 የታተመውንና የተከፈተውን የውል ወረቀት ወሰድሁ፤

12 የአገብቱም ልጅ አናምኤል፣ የውሉንም ወረቀት የፈረሙ ምስክሮች፣ በግዞትም ቤት አደባባይ የተቀመጡ አይሁድ ሁሉ እያዩ የውሉን ወረቀት ለመሕላያ ልጅ ለኔርያ ልጅ ለባሮክ ሰጠሁት።

13 በፊታቸውም እንዲህ ብዬ ባሮክን አዘዝሁት።

14 የእስራኤል አምላክ የሠራዊት ጌታ እግዚአብሔር እንዲህ ይላል። ብዙ ቀን ይጠበቁ ዘንድ የታተመውንና የተከፈተውን ይህን የውል ወረቀት ወስደህ በክክላ ዕቃ ውስጥ አኑራቸው።

15 የእስራኤል አምላክ የሠራዊት ጌታ እግዚአብሔር እንዲህ ይላልና። ሰዎች በዚህች ምድር ቤትንና እርሻን የወይን ስታንም እንደ ገና ይገዛሉ።

16 ለኔርያ ልጅ ለባሮክም የውሉን ወረቀት ከሰጠሁት በኋላ፣ እንዲህ ብዬ ወደ እግዚአብሔር ጸለይሁ።

17 አቤቱ ጌታ እግዚአብሔር ሆይ፣ እነሆ፣ አንተ ሰማይንና ምድርን በታላቅ ኃይልህና በተዘረጋች ክንድህ ፈጥረሃል፣ ከአንተም የሚያቅት ነገር የለም።

18 ለብዙ ሺህ ምሕረት ታደርጋለህ፤ የአባቶችንም በደል ከእነርሱ በኋላ በልጆቻቸው ብብት ትመልሳለህ፤ ስምህ ታላቅና ኃይል አምላክ የሠራዊት ጌታ እግዚአብሔር ነው።

19 በምክር ታላቅ በሥራም ብርቱ ነህ፤ ለሁሉም እንደ መንገዱና እንደ ሥራው ፍሬ ትሰጥ ዘንድ ዓይኖችህ በአዳም ልጆች መንገድ ሁሉ ተገልጠዋል።

20 እስከ ዛሬም ድረስ ምልክትንና ድንቅን ነገር በግብጽ ምድር ደግሞም በእስራኤልና በሌሎች ሰዎች መካከል አድርገሃል፤ እንደ ዛሬም ለአንተ ስም አድርገሃል።

21 በምልክትና በድንቅ ነገር፣ በብርቱ እጅና በተዘረጋች ክንድ በታላቅም ግርማ ሕዝብህን እስራኤልን ከግብጽ ምድር አወጣህ።

22 ትሰጣቸውም ዘንድ ለአባቶቻቸው የማልሀላቸውን ምድር፣ ወተትና ማርንም የምታፈስሰውን ምድር፣ ሰጠሃቸው፤

23 እነርሱም ገብተው ወረሱአት፤ ነገር ግን ቃልህን አልሰሙም በሕግም አልሄዱም፤ ያደረርም ዘንድ ካዘገዘሃቸው ሁሉ ምንም አላደረጉም፤ ስለዚህ ይህን ክፉ ነገር ሁሉ አመጣህባቸው።

24 እነሆ የአፈር ድልድል፣ ሊይዙአትም እስከ ከተማይቱ ድረስ ቀርቦዋል፤ ከሰይፍና ከራብ ከቸነፈርም የተነሣ ከተማይቱ ለሚዋጉአት ለከለዳውያን እጅ ተሰጥታለች፣ የተናገርኸውም ሆኖአል፤ እነሆም፣ አንተ ታየሃለህ።

25 አንተም፣ ጌታ እግዚአብሔር ሆይ፤ እርሻውን በብር ግዛ ምስክሮችንም ጥራ አልኸኝ፤ ከተማይቱ ግን ለከለዳውያን እጅ ተሰጥታለች።

26 የእግዚአብሔርም ቃል ወደ ኤርምያስ እንዲህ ሲል መጣ።

27 እነሆ፣ እኔ የሥጋ ለባሽ ሁሉ አምላክ እግዚአብሔር ነኝ፤

28 በውኑ እኔን የሚያቅተኝ ነገር አለን? ስለዚህ እግዚአብሔር እንዲህ ይላል። እነሆ፣ ይህችን ከተማ ለከለዳውያን እጅና ለባቢሎን ንጉሥ ለናቡከደነፆር እጅ አሳልፌ እሰጣለሁ፣ እርሱም ይይዛታል።

29 ይህችን ከተማ የሚወጉ ከለዳውያን መጥተው በእሳት ያነድዱአታል፣ ያስቁጡኝም ዘንድ በሰገነታቸው ላይ ለበአል ካጠኑባቸው፣ ለሌሎችም አማልክት የመጠጥን KWFባን ካፈሰሱባቸው ቤቶች ጋር ያቃጥሉአታል።

30 የእስራኤል ልጆችና የይሁዳ ልጆች ከታናሽነታቸው ጀምሮ በፊቱ ክፉ ነገርን ብቻ አድርገዋልና፤ የእስራኤልም ልጆች እኔን በእጃቸው ሥራ ከማስቁጣት በቀር ሌላ ሥራ አላደረጉምና።

31 ከፊቱ አስወግዳት ዘንድ ይህች ከተማ ከሠሩአት ቀን ጀምሮ እስከ ዛሬ ድረስ ቁጥጥንና መዓቱን ለማነሣሣት ሆናለችና፤

32 ይህም እኔን ያስቁጡኝ ዘንድ፣ እነርሱና ነገሥታቸው አለቆቻቸውም ካህናቶቻቸውም ነቢያቶቻቸውም የይሁዳም ሰዎች በኢየሩሳሌምም የሚንኖሩ፣ ስላደረጉት ስለ እስራኤል ልጆችና ስለ ይሁዳ ልጆች ክፋት ሁሉ ነው።

33 ፊታቸውንም ሳይሆን ጀርባቸውን ወደ እኔ መለሱ፤ እኔም በማለዳ ተነሥቼ ሳሰተምራቸው ተግግጽን ይቀበሉ ዘንድ አልሰሙም።

34 ያረክሱትም ዘንድ ስሜ በተጠራበት ቤት ውስጥ CkWsvታቸውን አኖሩ።

35 ይሁዳን ወደ ኃጢአት እንዲያገቡት፣ ይህንን CkWsvት ያደርጉ ዘንድ፣ እኔ ያላዘገሁትንና በልቤ ያላሰብሁትን ነገር፣ ወንዶችና ሴቶች ልጆቻቸውን ለሞሎክ በእሳት ያሳልፉ ዘንድ በሄኖም ልጅ ሸለቆ ውስጥ ያሉትን የበአልን የኮረብታውን መስገጃዎች ሠሩ።

36 አሁን እንግዲህ የእስራኤል አምላክ እግዚአብሔር አንተ ስለ እርሰሃ። በሰይፍና በራብ በቸነፈርም ለባቢሎን ንጉሥ እጅ ተሰጥታለች ስለምትላት ከተማ እንዲህ ይላል።

37 እነሆ፣ በቀጣይና በመዓቱ በታላቅም መቅሠፍቴ እነርሱን ካሳደድሁባት አገር ሁሉ እሰበስባቸዋለሁ፣ ወደዚህም ስፍራ እመልሳቸዋለሁ፣ ተዘልለውም እንዲኖሩ አደርጋለሁ፤

38 እነርሱም ሕዝብ ይሆኑኛል እኔም አምላክ እሆናቸዋለሁ።

39 ለእነርሱም ከእነርሱም በኋላ ለልጆቻቸው መልካም ይሆንላቸው ዘንድ ለዘላለም እንዲፈሩኝ አንድ ልብና አንድ መንገድ እሰጣቸዋለሁ።

40 ለእነርሱም ከማደርገው በጎነት አልመለስም ስል፣ ከእነርሱ ጋር የዘላለምን ቃል ኪዳን እገባለሁ፤ ከእኔም ዘንድ ፈቀቅ እንዳይሉ መፈራቴን በልባቸው ውስጥ አኖራለሁ።

41 ለእነርሱም መልካምን በማድረግ ደስ ይለኛል በእውነትም በፍጹም ልቤና በፍጹም ነፍሴ በዚህች ምድር እተክላቸዋለሁ።

42 እግዚአብሔር እንዲህ ይላልና። ይህን እጅግ ክፉ ነገር ሁሉ በዚህ ሕዝብ ላይ እንዳመጣሁ፣ እንዲሁ የተናገርሁላቸውን በጎነት ሁሉ አመጣላቸዋለሁ።

43 እናንተም፣ ያለ ሰውና ያለ እንሰሳ ያለች ባድማ ናት፣ ለከለዳውያንም እጅ ተሰጥታለች በምትሉአት ምድር እርሻን ይገዛሉ።

44 ምርኮኞቻቸውንም እመልሳለሁና በብንደም አገር በኢየሩሳሌምም ዙሪያ ባሉ ስፍራዎች፣ በይሁዳም ከተሞች በደጋውም ባሉ ከተሞች በቁላውም ባሉ ከተሞች በደቡብም ባሉ ከተሞች፣ ሰዎች እርሻውን በብር ይገዛሉ በውሉም ወረቀት ፈርመው ያትማሉ ምስክሮችንም ይጠራሉ።

ምዕራፍ 33

1 ኤርምያስ ገና በግዞት ቤት አደባባይ ታስሮ ሳለ የእግዚአብሔር ቃል ሁለተኛ ጊዜ እንዲህ ሲል መጣለት።

2 ስሙ እግዚአብሔር የሆነ፤ ያደረገው እግዚአብሔር፤ ያጸናውም ዘንድ የሠራው እግዚአብሔር እንዲህ ይላል።

3 ወደ እኔ ጩኸ፤ እኔም እመልስልሃለሁ፤ አንተም የማታውቀውን ታላቅና ኃይለኛ ነገርን አሳይሃለሁ።

4 የእስራኤል አምላክ እግዚአብሔር ለአፈር ድልድልና ለምሽግ ስለ ፈረሱ ስለዚህች ከተማ ቤቶች፤ ስለ ይሁዳም ነገሥታት ቤቶች እንዲህ ይላልና።

5 ከለዳውያን ለመዋጋት መጥተዋል፤ ነገር ግን በቁጣዬና በመግባት በገደልኋቸው ሰዎች ራሳዎች ሊሞሉአቸው ነው፤ ስለ ክፋታቸው ሁሉ ፊቱን ከዚህች ከተማ ሰውሬአለሁና።

6 እነሆ፤ ፈውስንና መድኃኒትን አመጣላታለሁ፤ እፈውሳቸውማለሁ፤ የሰላምንና የእውነትን ብዛት እገልጥላቸዋለሁ።

7 የይሁዳን ምርኮና የእስራኤልንም ምርኮ እመልሳለሁ፤ ቀድሞም እንደ ነበሩ አድርጌ እሠራቸዋለሁ።

8 እኔንም ከበደሉበት ኃጢአት ሁሉ አነጻቸዋለሁ እኔንም የበደሉኝን ያመፀብኝንም ኃጢአታቸውን ሁሉ ይቅር እላለሁ።

9 ይህችም ከተማ እኔ የምሠራላቸውን በጎነት ሁሉ በሚሰሙ እኔም ስላመጣሁላቸው በጎነትና ሰላም ሁሉ በሚፈሩና በሚደነግጡ አሕዛብ ሁሉ ፊት ለደስታ ስም ለምስጋናም ለክብርም ትሆናለች።

10 እግዚአብሔር እንዲ ይላል። እናንተ። ያለ ሰውና ያለ እንስሳ ያለች ባድማ ናት በምትሉአት በዚህች ስፍራ፤ የሚቀመጥባቸው በሌላ፤ ያለ ሰውና ያለ እንስሳ ባድማ በሆኑ በይሁዳ ከተሞችና በኢየሩሳሌም አደባባይ፤

11 የሐሜት ድምፅና የደስታ ድምፅ፤ የወንድ ሙሽራ ድምፅና የሴት ሙሽራ ድምፅ። እግዚአብሔር ቸር ነውና፤ ምሕረቱም ለዘላለም ነውና የሠራዊትን ጌታ እግዚአብሔርን አመስግኑ የሚሉ ድምፅ፤ ወደ እግዚአብሔርም ቤት የምስጋናን መሥዋዕት የሚያመጡት ድምፅ እንደ ገና ይሰማል። የምድርን ምርኮ ቀድሞ እንደ ነበረ አድርጌ እመልሳለሁና፤ ይላል እግዚአብሔር።

12 የሠራዊት ጌታ እግዚአብሔር እንዲህ ይላል። ባድማ ሆኖ፤ ያለ ሰውና ያለ እንስሳ ባለው በዚህ ስፍራ በከተሞችም ሁሉ መንጎቻቸውን የሚያሳርፉት የእረኞች መኖሪያ ይሆናል።

13 በደጋው ላይ ባሉ ከተሞች በቁላውም ባሉ ከተሞች በደቡብም ባሉ ከተሞች፤ በብንደምም አገር በኢየሩሳሌምም ዙሪያ ባሉ ስፍራዎች፤ በይሁዳም ከተሞች መንጎቹ በተቋጣጣሪው እጅ እንደ ገና ያልፋሉ፤ ይላል እግዚአብሔር።

14 እነሆ፤ ስለ እስራኤል ቤትና ስለ ይሁዳ ቤት የተናገርሁትን መልካም ቃል የምፈጽምበት ዘመን ይመጣል፤ ይላል እግዚአብሔር።

15 በዚያም ዘመን በዚያም ጊዜ ለዳዊት የጽድቅን ቍጥቋጥ አበቅልለታለሁ፤ እርሱም ፍርድንና ጽድቅን በምድር ያደርጋል።

16 በዚያም ዘመን ይሁዳ ይድናል ኢየሩሳሌምም ተዘልላ ትቀመጣለች፤ የምትጠራበትም ስም። እግዚአብሔር ጽድቃችን ተብሎ ነው።

17 እግዚአብሔር እንዲህ ይላልና። በእስራኤል ቤት ዙፋን ላይ የሚቀመጥ ሰው ከዳዊት ዘንድ አይታጣም፤

18 የሚቃጠለውንም መሥዋዕት የሚያቀርብ የእህሉንም ቍርባን የሚያቃጥል ሁልጊዜም የሚሠዋ ሰው ከሌዋውያን ካህናት ዘንድ በእኔ ፊት አይታጣም።

19 የእግዚአብሔርም ቃል ወደ ኤርምያስ እንዲህ ሲል መጣ።

20 እግዚአብሔር እንዲህ ይላል። ቀንና ሌሊት በወራቱ እንዳይሆን የቀን ቃል ኪዳኔንና የሌሊት ቃል ኪዳኔን ማፍረስ ብትችሉ፤

21 በዙፋኑ ላይ የሚነግሥ ልጅ እንዳይሆንለት ከባሪዬ ከዳዊት ጋር፤ ከአገልጋዮቼም ከሌዋውያን ካህናት ጋር ያለው ቃል ኪዳኔ ደግሞ ይፈርሳል።

22 የሰማይን ሠራዊት መቍጠር የባሕርንም አሸዋ መስፈር እንደማይቻል፤ እንዲሁ የባሪያዬን የዳዊትን ዘርና የሚያገለግሉኝን ሌዋውያንን አበዛለሁ።

23 የእግዚአብሔር ቃል ወደ ኤርምያስ እንዲህ ሲል መጣ።

24 ይህ ሕዝብ። እግዚአብሔር የመረጣቸውን ሁለቱን ወገን ጥሎአቸዋል ያለውን ነገር አትመለከትም? እንዲሁ በፊታቸው ከእንግዲህ ወዲህ ሕዝብ እንዳይሆን ሕዝቤን አቃልለዋል።

25 እግዚአብሔር እንዲህ ይላል። የቀንና የሌሊት ቃል ኪዳኔን የሰማይንና የምድርንም ሥርዓት ያላጸናሁ እንደሆነ፤

26 እኔም ደግሞ በአብርሃምና በይስሐቅ በያዕቆብም ዘር ላይ ገጥኞች ይሆኑ ዘንድ ከዘሩ እንዳልወሰድ፤ የያዕቆብንና የባሪያዬን የዳዊትን ዘር እጥላለሁ፤ ምርኮአቸውን እመልሳለሁና፤ እምራቸውማለሁና።

ምዕራፍ 34

1 የባቢሎን ንጉሥ ናቡከደነፆርና ሠራዊቱ ሁሉ ከእጅም ግዛት በታች ያሉ የምድር መንግሥታት ሁሉ አሕዛብም ሁሉ ኢየሩሳሌምንና ከተሞችን ሁሉ ይወጉ በነበረ ጊዜ፤ ከእግዚአብሔር ዘንድ ወደ ኤርምያስ የመጣ ቃል ይህ ነው።

2 የእስራኤል አምላክ እግዚአብሔር እንዲህ ይላል። ሂድ ለይሁዳም ንጉሥ ለሴዴቅያስ ተናገር እንዲህም በለው። እግዚአብሔር እንዲህ ይላል። እነሆ፤ ይህችን ከተማ በባቢሎን ንጉሥ እጅ አሳልፌ እሰጣለሁ፤ በእሳትም ይቃጥላታል፤

3 አንተም በእርግጥ ትያዛለህ በእጅም አልፈህ ትሰጣለህ እንጂ ከእጅ አታመልጥም፤ ዓይንህም የባቢሎንን ንጉሥ ዓይን ታያለች፤ እርሱም ከአንተ ጋር አፍ ለአፍ ይናገራል፤ ወደ ባቢሎንም ትገባለህ።

4 ነገር ግን፤ የይሁዳ ንጉሥ ሴዴቅያስ ሆይ፤ የእግዚአብሔርን ቃል ሰማ፤ እግዚአብሔር ስለ አንተ እንዲህ ይላል። በሰይፍ አትሞትም፤ በሰላም ትሞታለህ እንጂ፤

5 ከአንተ በፊት እንደ ነበሩ እንደ ዱሮ ነገሥታት እንደ አባቶችህ መቃጠል፤ እንዲሁ ይቃጠላሉ፤ ወይም! ጌታ ሆይ እያሉ ያለቅሱልሃል፤ እኔ ቃልን ተናግራለሁና፤ ይላል እግዚአብሔር።

6-7 የባቢሎንም ንጉሥ ሠራዊት ኢየሩሳሌምንና የቀሩትን የይሁዳን ከተሞች ሁሉ፤ ከተመሸጉት ከይሁዳ ከተሞች የተረፉትን ለኪሶንና ዓይቃን በወጋ ጊዜ፤ ነቢዩ ኤርምያስ ይህን ቃል ሁሉ ለይሁዳ ንጉሥ ለሴዴቅያስ በኢየሩሳሌም ነገረው።

8-9 ሰው ሁሉ ዕብራዊ የሆነውን ወንድ ባሪያውንና ዕብራዊት የሆነች ሴት ባሪያውን አርነት እንዲያወጣ፤ አይሁዳዊ ወንድሙንም ማንም እንዳይገዛ፤ ስለ አርነታቸው አዋጅ እንዲነገር ንጉሡ ሴዴቅያስ በኢየሩሳሌም ከነበሩ ሕዝብ ሁሉ ጋር ቃል ኪዳን ካደረገ በኋላ፤ ከእግዚአብሔር ዘንድ ወደ ኤርምያስ የመጣው ቃል ይህ ነው።

10 ሰው ሁሉ ወንድ ባሪያውንና ሴት ባሪያውን አርነት እንዲያወጣ ከእንግዲህ ወዲህም ማንም እንዳይገዛቸው ወደ ቃል ኪዳን የገቡ አለቆች ሁሉና ሕዝቡ ሁሉ ሰሙ አርነትም አወጡአቸው።

11 ነገር ግን ከዚያ በኋላ ተመልሰው አርነት ያወጡአቸውን ወንዶችና ሴቶች ባሪያዎቻቸውን አስመለሱ፤ ወንዶችና ሴቶች ባሪያዎችም አድርገው ገዙአቸው።

12 ስለዚህ የእግዚአብሔር ቃል ከእግዚአብሔር ዘንድ ወደ ኤርምያስ እንዲህ ሲል መጣ።

13 የእስራኤል አምላክ እግዚአብሔር እንዲህ ይላል። አባቶቻችሁን ከባርነት ቤት ከግብጽ አገር ባወጣችሁ ቀን ከእነርሱ ጋር እንዲህ ብዬ ቃል ኪዳን አደረግሁ።

14 ሰባት ዓመት በተፈጸመ ጊዜ፤ የተሸጠላችሁን ስድስትም ዓመት የተገዛላችሁን ዕብራዊ ወንድማችሁን እያንዳንዳችሁ አርነት ታወጡታላችሁ፤ እያንዳንዱም ያወጣዋል፤ አባቶቻችሁ ግን አልሰሙኝም ጆሮአቸውንም አላዘነቡሉም።

15 እናንተም ዛሬ ተመልሳችሁ ሰው ሁሉ ባልንጀራውን አርነት ለማውጣት አዋጅ በመንገር ለዓይኔ ደስ የሚያሰኝን ነገር አድርጋችሁ ነበር፤ በሰሜም በሚጠራበት ቤት ውስጥ በፊቱ ቃል ኪዳን አድርጋችሁ ነበር።

16 ነገር ግን ተመልሳችሁ ሰሜን አስነቀፋችሁ፤ እያንዳንዳችሁም በፈቃዳቸው እንዲሄዱ አርነት ያወጣችሁቸውን ወንድና ሴት ባሪያዎቻችሁን አስመለሳችሁ፤ ወንዶችና ሴቶች ባሪያዎችም እንዲሆኑላችሁ ገዛችሁቸው።

17 ስለዚህ እግዚአብሔር እንዲህ ይላል። ሰው ሁሉ ለወንድሙና ለባልንጀራው የአርነት አዋጅ ለመንገር እኔን አልሰማችሁም፤ እነሆ፤ እኔ ለሰይፍና ለቸነፊር ለራብም የአርነት አዋጅ እናገርባችኋለሁ፤ ይላል እግዚአብሔር፤ በምድርም መንግሥታት ሁሉ መካከል እንድትበተኑ አደርጋችኋለሁ።

18 ቃል ኪዳንንም የተላለፉትን ሰዎች፤ እንበሳውንም ቈርጠው በቍራጩ መካከል ባለፉ ጊዜ በፊቱ ያደረጉትን የቃል ኪዳንን ቃል ያልፈጸሙትን፤

19 የይሁዳን አለቆችና የኢየሩሳሌምን አለቆች ጃንደረቦችን ካህናትንም በእንበሳም ቍራጭ መካከል ያለፉትን የአገሩን ሕዝብ ሁሉ፤

20 ለጠላቶቻቸው እጅ ነፍሳቸውንም ለሚሹአት እጅ አሳልፌ እሰጣለሁ፤ ሬሳቸውም ለሰማይ ወፎችና ለምድር አራዊት መብል ይሆናል።

21 የይሁዳንም ንጉሥ ሴዴቅያስንና አለቆቹን ለጠላቶቻቸው እጅ ነፍሳቸውንም ለሚሹአት እጅ ከእናንተም ለተመለሱት ለባቢሎን ንጉሥ ሠራዊት እጅ አሳልፌ እሰጣለሁ።

22 እነሆ፤ አገዛለሁ፤ ይላል እግዚአብሔር፤ ወደዚህችም ከተማ እመልሳችኋለሁ፤ እርስዎንም ይወጋሉ ይይዙአትማል በእሳትም ይቃጠሉአታል፤ የይሁዳንም ከተሞች ሰው የሌለበት ባድማ አደርጋችኋለሁ።

ምዕራፍ 35

1 በይሁዳ ንጉስ በኢዮስያስ ልጅ በኢዮአቄም ዘመን ከእግዚአብሔር ዘንድ ወደ ኤርምያስ የመጣ ቃል ይህ ነው።

2 ወደ ሬካባውያን ቤት ሄደህ ተናገራቸው፤ ወደ እግዚአብሔርም ቤት ከጓዳዎቹ ወደ አንዲቱ አግባቸው የወይን ጠጅም አጠጣቸው።

3 የከባስንን ልጅ የኤርምያስን ልጅ ያእዛንያን ወንድሞቹንም ልጆቹንም ሁሉ የሬካባውያንን ወገን ሁሉ ወሰድኋቸው፤

4 ወደ እግዚአብሔርም ቤት በበረኛው በሰሎም ልጅ በመዕሄያ ጓዳ በላይ ባለው በአለቆች ጓዳ አጠገብ ወዳለው ወደ እግዚአብሔር ሰው ወደ ጌዴልያ ልጅ ወደ ሐናን ልጆች ጓዳ አገባችሁ።

5 በሬካባውያንም ልጆች ፊት የወይን ጠጅ የሞላባቸውን ማድጋዎችንና ጽዋዎችን አኑራ። የወይኑን ጠጅ ጠጡ አልኋቸው።

6 እነርሱ ግን እንዲህ አሉ። የወይኑን ጠጅ አንጠጣም፤ አባታችን የሬካብ ልጅ ኢዮናዳብ እንዲህ ብሎ አዝዞናልና። እናንተና ልጆቻችሁ ለዘላለም የወይን ጠጅ አትጠጡ።

7 በምትኖሩበት ምድር ላይ ብዙ ዘመን እንድትኖሩ፤ በዕድሜአችሁ ሙሉ በድንኳን ውስጥ ተቀመጡ እንጂ ቤትን አትሥሩ፤ ዘርንም አትዝሩ፤ ወይንም አትትከሉ፤ አንዳችም አይሁንላችሁ።

8 እኛም የአባታችንን የሬካብ ልጅ የኢዮናዳብን ቃል ባዘዘን ነገር ሁሉ ታዝዘናል፤ እኛም ማሰባሰቢያችንን ወንዶችና ሴቶች ልጆቻችንንም ዕድሜአችንን ሙሉ የወይን ጠጅ አልጠጣንም፤

9 የምንቀመጥበትንም ቤት አልሠራንም፤ የወይን ቦታና እርሻ ዘርም የለንም፤

10 በድንኳንም ውስጥ ተቀምጠናል፤ ታዝዘናል፤ አባታችንንም ኢዮናዳብ ያዘዘንን ሁሉ አድርገናል።

11 ነገር ግን የባቢሎን ንጉሥ ናቡከደነፆር ወደዚህች ምድር በመጣ ጊዜ። ኑ ከከለዳውያን ሠራዊትና ከሶርያ ሠራዊት ፊት የተነሣ ወደ ኢዮናዳብም እንሂድ አልን፤ እንዲሁም በኢዮናዳብም ተቀመጥን።

12 የእግዚአብሔርም ቃል ወደ ኤርምያስ እንዲህ ሲል መጣ።

13 የእስራኤል አምላክ የሠራዊት ጌታ እግዚአብሔር እንዲህ ይላል። ሂድና ለይሁዳ ሰዎችና በኢዮናዳብም ለሚቀመጡ ተናገር እንዲህም በላቸው። ቃሉን ትሰሙ ዘንድ ተግሣጽን አትቀበሉምን? ይላል እግዚአብሔር።

14 የሬካብ ልጅ ኢዮናዳብ ልጆቹ የወይን ጠጅ እንዳይጠጡ ያዘዛቸው ቃል ተፈጸመ፤ ለአባታቸውም ትእዛዝ ታዝዘዋልና እስከ ዛሬ ድረስ አይጠጡም፤ እኔም በማለዳ ተነሥቼ ተናግራለሁ፤ ተናገርሁ፤ ሆኖም አልሰማችሁኝም።

15 ደግሞም። እያንዳንዳችሁ ከክፉ መንገዳችሁ ተመለሱ፤ ሥራችሁንም አሳምሩ፤ ታመልኩአቸውም ዘንድ ሌሎችን አማልክት አትከተሉ፤ ለእናንተና ለአባቶቻችሁም በሰጠሁት ምድር ትቀመጣላችሁ እያልሁ በማለዳ ተነሥቼ ባሪያዎቼን ነቢያትን ሁሉ ልኬባችሁ ነበር፤ እናንተ ግን ጆራላችሁን አላዘነበላችሁም እኔንም አልሰማችሁኝም።

16 የሬካብ ልጅ የኢዮናዳብ ልጆች አባታቸው ያዘዛቸውን ትእዛዝ ፈጽመዋልና፤ ይህ ሕዝብ ግን አልሰማኝምና፤

17 ስለዚህ የእስራኤል አምላክ የሠራዊት አምላክ እግዚአብሔር እንዲህ ይላል። እነሆ፤ በተናገርኋቸው ጊዜ አልሰሙምና፤ በጠራኋቸውም ጊዜ አልመለሱልኝምና የተናገርሁባቸውን ክፉ ነገር ሁሉ በይሁዳ ላይ በኢዮናዳብምም በሚቀመጡ ሁሉ ላይ አመጣባቸዋለሁ።

18 ኤርምያስም ሬካባውያንን እንዲህ አላቸው። የእስራኤል አምላክ የሠራዊት ጌታ እግዚአብሔር እንዲህ ይላል። ለአባታችሁ ለኢዮናዳብ ትእዛዝ ታዝዛችኋልና፤ ትእዛዙንም ሁሉ ጠብቃችኋልና፤ ያዘዛችሁንም ፈጽማችኋልና፤

19 ስለዚህ በፊቱ የሚቆም ሰው ከሬካብ ልጅ ከኢዮናዳብ ወገን ለዘላለም አይታገም።

ምዕራፍ 36

1 እንዲህም ሆነ፤ በይሁዳ ንጉሥ በኢዮናዳብ ልጅ በኢዮኦቄም በአራተኛው ዓመት ይህ ቃል ከእግዚአብሔር ዘንድ ወደ ኤርምያስ መጣ።

2 አንድ የመጽሐፍ ክርታስ ውሰድ፤ ለአንተም ከተናገርሁበት ቀን ከኢዮናዳብ ዘመን ጀምሮ እስከ ዛሬ ድረስ በእስራኤልና በይሁዳ ላይ በአሕዛብም ሁሉ ላይ የተናገርሁህን ቃል ሁሉ ጻፍበት።

3 ምናልባት የይሁዳ ቤት። እኔ አደርግባቸዋለሁ ያልሁትንና ያሰብሁትን ክፉ ነገር ሁሉ ይሰሙ ይሆናል፤ ከክፉ መንገዳቸው ይመለሱ ዘንድ እኔም በደላቸውንና ኃጢአታቸውን ይቅር እል ዘንድ።

4 ኤርምያስም የኔርያን ልጅ ባሮክን ጠራ፤ ባሮክም እግዚአብሔር ለእርሱ የተናገረውን ቃል ሁሉ ከኤርምያስ አፍ በመጽሐፍ ክርታስ ጻፈ።

5 ኤርምያስም ባሮክን እንዲህ ሲል አዘዘው። እኔ ተግግርኩሁ፤ ወደ እግዚአብሔር ቤት እገባ ዘንድ አልችልም።

6 አንተ ግን ሂድ፤ ከአፌም የጻፍኸውን የእግዚአብሔርን ቃል በጸም ቀን በእግዚአብሔር ቤት በሕዝቡ ጆር በክርታሱ አንብብ፤ ደግሞም ከከተሞቻቸው በሚወጡ በይሁዳ ሰዎች ሁሉ ጆሮ አንብቡ።

7 እግዚአብሔር በዚህ ሕዝብ ላይ የተናገረው ቀጣውና መጻፍቱ ታላቅ ነውና ምናልባት ጸሎታቸው በእግዚአብሔር ፊት ትወድቅ ይሆናል፤ ሁሉም ከክፉ መንገዱ ይመለሱ ይሆናል።

8 የኔርያም ልጅ ባሮክ ነቢዩ ኤርምያስ ያዘዘውን ሁሉ አደረገ፤ በእግዚአብሔርም ቤት የእግዚአብሔርን ቃል በመጽሐፍ አነበበ።

9 እንዲህም ሆነ፤ በይሁዳ ንጉሥ በኢዮናዳብ ልጅ በኢዮኦቄም በአምስተኛው ዓመት በዘጠነኛው ወር በኢዮናዳብም የተቀመጡ ሕዝብ ሁሉ ከይሁዳም ከተሞች ወደ ኢዮናዳብም የመጡ ሕዝብ ሁሉ በእግዚአብሔር ፊት ለመጸም አዋጅ ነገሩ።

10 ባሮክም የኤርምያስን ቃል በእግዚአብሔር ቤት በላይኛው አደባባይ በእግዚአብሔር ቤት በአዲሱ በር መግቢያ ባለው በጸሐፊው በሳፋን ልጅ በገማርያ ጓዳ በሕዝቡ ሁሉ ጆሮ በመጽሐፍ አነበበ።

11 የሳፋንም ልጅ የገማርያ ልጅ ሚክያስ የእግዚአብሔርን ቃል ሁሉ ከመጽሐፍ በሰማ ጊዜ፤

12 ወደ ንጉሡ ቤት ወደ ጸሐፊው ጓዳ ወረደ፤ እነሆም፤ አለቆች ሁሉ፤ ጸሐፊው ኤሊሳማ፤ የሸማያ ልጅ ድላያ፤ የዓክቦር ልጅ ኤልናታን፤ የሳፋን ልጅ ገማርያ፤ የሐናንያ ልጅ ሴዴቅያስ አለቆቹም ሁሉ በዚያ ተቀምጠው ነበር።

13 ሚክያስም ባሮክ በሕዝቡ ጆሮ በመጽሐፍ ባነበበ ጊዜ የሰማውን ቃል ሁሉ ነገራቸው።

14 አለቆቹም ሁሉ። በሕዝቡ ጆሮ ያነበብኸውን ክርታስ በእጅህ ይዘህ ና የሚል መልእክት በኩሲ ልጅ በሰሌምያ ልጅ በናታንያ ልጅ በይሁዳ እጅ ወደ ባሮክ ላኩ። የኔርያም ልጅ ባሮክ ክርታሱን በእጁ ይዞ ወደ እነርሱ መጣ።

15 እነርሱም። እስኪ ተቀመጥ፤ በጆርአችንም አንብብ አሉት። ባሮክም በጆርአችው አነበበው።

16 ቃሉንም ሁሉ በሰሙ ጊዜ ፈርተው እርስ በእርሳቸው ተመካከሩ፤ ባሮክንም። ይህን ቃል ሁሉ በእርግጥ ለንጉሡ እንናገራለን አሉት።

17 ባሮክንም። ይህን ቃል ሁሉ ከአፉ እንዴት እንደ ጻፍኸው ንገረን ብለው ጠየቁት።

18 ባሮክንም። ይህን ቃል ከአፉ ይነግረኝ ነበር፤ እኔም በመጽሐፉ ላይ በቀለም እጽፍ ነበር ብሎ መለሰላቸው።

19 አለቆቹም ባሮክን። አንተና ኤርምያስ ሂዱ፤ ተሸሽጉ፤ ወዴትም እንደ ሆናችሁ ማንም አይወቅ አሉት።

20 ወደ ንጉሡም ወደ አደባባይ ገቡ፤ ክርታሱንም በጸሐፊው በኤሊሳማ ጓዳ አኑረውት ነበር፤ ቃሉንም ሁሉ በንጉሡ ጆሮ ተናገሩ።

21 ንጉሡም ክርታሱን ያመጣ ዘንድ ይሁዲን ላከ፤ እርሱም ከጸሐፊው ከኤሊሳማ ጓዳ ወሰደው፤ ይሁዲም በንጉሡና በንጉሡ አጠገብ በቆሙት አለቆች ሁሉ ጆሮ አነበበው።

22 ንጉሡም በዘጠነኛው ወር በክረምት ቤት ተቀምጦ ነበር፤ በፊቱም በምድጃ ውስጥ እሳት ይነድድ ነበር።

23 ይሁዲም ሦስት ወይም አራት ዓምድ ያህል ባነበበ ቍጥር፤ ንጉሡ በካራ ቀደደው፤ ክርታሱም በምድጃ ውስጥ ባለው እሳት ፈጽሞ እስኪቃጠል ድረስ በምድጃ ውስጥ ወዳለው እሳት ጣለው።

24 ንጉሡም ይህንም ቃል ሁሉ የሰሙ ባሪያዎቹ ሁሉ አልፈሩም ልብሳቸውንም አልቀደዱም።

25 ነገር ግን ኤልናታንና ድላያ ገማርያም ክርታሱን እንዳያቃጥል ንጉሡን ለመኑት፤ እርሱ ግን አልሰማቸውም።

26 ንጉሡም ጸሐፊውን ባሮክንና ነቢዩን ኤርምያስን ይይዙ ዘንድ የንጉሡን ልጅ ይረሕምኤልንና የዓዝርኤልን ልጅ ሠራያን የዓብድኤልንም ልጅ ሰሌምያን አዘዘ፤ እግዚአብሔር ግን ሰወራቸው።

27 ንጉሡም ክርስታሱንና ባሮክ ከኤርምያስ አፍ የጻፈውን ቃል ካቃጠለ በኋላ የእግዚአብሔር ቃል ወደ ኤርምያስ እንዲህ ሲል መጣ።

28 ዳግመኛም ሌላ ክርታስ ውሰድ፤ የይሁዳም ንጉሥ ኢዮአቄም ባቃጠለው ክርታስ ላይ የነበረውን የቀድሞውን ቃል ሁሉ ጻፍበት።

29 የይሁዳንም ንጉሥ ኢዮአቄምን እንዲህ በለው። እግዚአብሔር እንዲህ ይላል። አንተ። የባቢሎን ንጉሥ በእርግጥ ይመጣል ይህችንም አገር ያፈርሳታል ከሰውና ከእንስሳም ባዶ ያደርጋታል ብለህ ለምን ጻፍህበት? ብለህ ይህን ክርታስ አቃጥለሃል።

30 ስለዚህም ስለ ይሁዳ ንጉሥ ስለ ኢዮአቄም እግዚአብሔር እንዲህ ይላል። በዳዊት ዙፋን ላይ ተቀማጭ አይኖርለትም፤ ሬሳውም በቀን ለትኩሳት በሌሊትም ለውርጭ ይጣላል።

31 ስለ ኃጢአታቸውም እርሱንና ዘሩን ባሪያዎቹንም እቀጣለሁ፤ እነርሱም አልሰሙምና የተናገርሁባቸውን ክፉ ነገር ሁሉ በእነርሱ ላይና በኢየሩሳሌም በሚቀመጡ በይሁዳም ሰዎች ላይ አመጣለሁ።

ኤርምያስም ሌላ ክርታስ ወሰደ ለኔርያም ልጅ ለጸሐፊው ለባሮክ ሰጠው፤ እርሱም የይሁዳ ንጉሥ ኢዮአቄም በእሳት ያቃጠለውን የመጽሐፉን ቃል ሁሉ ከኤርምያስ አፍ ጻፈበት፤ ደግሞም እንደ ቀድሞው ያለ ቃል ብዙ ቃል ተጨመረበት።

ምዕራፍ 37

1 የባቢሎንም ንጉሥ ናቡከደነጾር በይሁዳ ያነገሠው የኢዮስያስ ልጅ ሴዴቅያስ በኢዮአቄም ልጅ በኢኮንያን ፋንታ ነገሠ።

2 እርሱም ሆነ ባሪያዎቹ የአገሩም ሕዝብ በነቢዩ በኤርምያስ እጅ የተናገረውን የእግዚአብሔርን ቃል አልሰሙም።

3 ንጉሡም ሴዴቅያስ። ወደ አምላካችን ወደ እግዚአብሔር ስለ እኛ ጸልይ ብሎ የሰሌምያን ልጅ ዮካልንና ካህኑን የመዕሄያን ልጅ ሶፎንያስን ወደ ነቢዩ ወደ ኤርምያስ ላከ።

4 እርሱንም በግዞት ቤት ገና አላገቡትም ነበርና ኤርምያስ በሕዝቡ መካከል ይወጣና ይገባ ነበር።

5 የፈርያንም ሠራዊት ከግብጽ ወጣ፤ ኢየሩሳሌምንም ከብበዋት የነበሩ ከለዳውያን ይህን ወሬ በሰሙ ጊዜ ከኢየሩሳሌም ተመለሱ።

6 የእግዚአብሔርም ቃል ወደ ነቢዩ ወደ ኤርምያስ እንዲህ ሲል መጣ።

7 የእስራኤል አምላክ እግዚአብሔር እንዲህ ይላል። ከእኔ ትጠይቁ ዘንድ የላካችሁን የይሁዳን ንጉሥ እንዲህ በሉት። እነሆ፤ ሊረዳችሁ የወጣው የፈርያን ሠራዊት ወደ አገሩ ወደ ግብጽ ይመለሳል።

8 ከለዳውያንም ተመልሰው ይህችን ከተማ ይዋጉአታል ይይዙአትማል በእሳትም ያቃጥሉአታል።

9 እግዚአብሔር እንዲህ ይላል። አይሄዱምና። ከለዳውያን በእርግጥ ከእኛ ዘንድ ይሄዳሉ ብላችሁ ራሳችሁን አታታልሉ።

10 እናንተም የሚዋጉትን የከለዳውያንን ሠራዊት ሁሉ ብትመቱት ኖሮ፤ ከእነርሱም የተወጉት ብቻ ቢቀሩ ኖሮ፤ ሁሉ እያንዳንዱ በድንኳኑ ተነሥቶ ይህችን ከተማ በእሳት ባቃጠሉአት ነበር።

11 የከለዳውያንም ሠራዊት ከፈርያን ሠራዊት ፊት የተነሣ ከኢየሩሳሌም በተመለሰ ጊዜ፤

12 ኤርምያስ በሕዝቡ መካከል የርስቱን እድል ፈንታ ከዚያ ይቀበል ዘንድ ወደ ብንደም አገር ሊሄድ ከኢየሩሳሌም ወጣ።

13 በብንደምም በር በነበረ ጊዜ የሐናንያ ልጅ የሰሌምያ ልጅ የሪያ የተባለ የዘበኞች አለቃ በዚያ ነበረ፤ እርሱም። ወደ ከለዳውያን መኩብለልህ ነው ብሎ ነቢዩን ኤርምያስን ያዘው።

14 ኤርምያስም። ሐሰት ነው፤ ወደ ከለዳውያን መኩብለል አይደለም አለ፤ እርሱ ግን አልሰማውም፤ የሪያም ኤርምያስን ይዞ ወደ አለቆች አመጣው።

15 አለቆችም ተቈጥተው ኤርምያስን መቱት፤ የጸሐፊውንም የዮናታንን ቤት የግዞት ቤት አድርገውት ነበርና በዚያ አኖሩት።

16 ኤርምያስም ወደ ጉድጓድ ቤት ወደ ጓዳዎቹ ገባ፤ ኤርምያስም በዚያ ብዙ ቀን ከተቀመጠ በኋላ።

17 ንጉሡ ሴዴቅያስ ልኮ አስመጣው፤ ንጉሡም በቤቱ። በውኑ ከእግዚአብሔር ዘንድ የሆነ ቃል አለን? ብሎ በቂይታ ጠየቀው። ኤርምያስም። አዎን አለ። ደግሞም። በባቢሎን ንጉሥ እጅ አልፏል ትሰጣለህ አለ።

18 ኤርምያስም ደግሞ ንጉሡን ሴዴቅያስን እንዲህ አለው። በግዞት ቤት የጣላችሁኝ አንተን ወይስ ባሪያዎችህን ወይስ ሕዝብህን ምን በድያችሁ ነው?

19 የባቢሎን ንጉሥ በእናንተና በዚህች አገር አይመጣባችሁም ብለው ትንቢት ይናገሩላችሁ የነበሩ ነቢያቶቻችሁ ወዴት አሉ?

20 ንጉሡ ጌታዬ ሆይ፤ እንድትሰማኝ አሁን እለምንሃለሁ፤ እባክህ፤ ልመናዬ ወደ አንተ ይድረስ፤ በዚያ እንዳልሞት ወደ ጸሐፊው ወደ ዮናታን ቤት አትመልሰኝ።

21 ንጉሡም ሴዴቅያስ አዘዘ፤ ኤርምያስንም በግዞት ቤት አደባባይ አኖሩት፤ እንጂራም ሁሉ ከከተማ እስኪጠፋ ድረስ ዕለት ዕለት አንድ አንድ እንጂራ ከጋጋሪዎች መንገድ ይሰጡት ነበር። እንዲሁም ኤርምያስ በግዞት ቤት አደባባይ ተቀምጦ ነበር።

ምዕራፍ 38

1 ኤርምያስም ለሕዝቡ ሁሉ የተናገረውን ቃል የማታን ልጅ ስፋጥያስ፤ የጳስኮርም ልጅ ጎዶልያስ፤ የሰሌምያም ልጅ ዮካል፤ የመልክያም ልጅ ጳስኮር ሰሙ።

2 ኤርምያስ እንዲህ ብሎአልና። እግዚአብሔር እንዲህ ይላል። በዚህች ከተማ የሚቀመጥ በሰይፍና በራብ በቸነፈርም ይሞታል፤ ወደ ከለዳውያን ግን የሚወጣ በሕይወት ይኖራል፤ ነፍሱም እንደ ምርኮ ትሆንለታለች፤ በሕይወትም ይኖራል።

3 እግዚአብሔር እንዲህ ይላልና። ይህች ከተማ በባቢሎን ንጉሥ ሠራዊት እጅ በእርግጥ ትሰጣለች፤ እርሱም ይይዛታል።

4 አለቆቹም ንጉሡን። ይህን የመሰለውን ቃል ሲነግራቸው በዚህች ከተማ የቀሩትን የሰልፈኞቹን እጅ የሕዝቡንም ሁሉ እጅ ያደክማልና ይህ ሰው እንዲገደል እንለምንሃለን፤ ይህ ሰው ክፋትን እንጂ ለዚህ ሕዝብ ሰላምን አይመኝለትምና አሉት።

5 ንጉሡም ሴዴቅያስ። ንጉሡ በእናንተ ላይ ምንም ሊያደርግ አይችልምና እነሆ፤ በእጃችሁ ነው አለ።

6 ኤርምያስንም ወሰዱት በግዞት ቤቱም አደባባይ ወደ ነበረው ወደ ንጉሡ ልጅ ወደ መልክያ ጉድጓድ ውስጥ ጣሉት፤ ኤርምያስንም በገመድ አወረዱት። በጉድጓድም ውስጥ ጭቃ እንጂ ውኃ አልነበረበትም፤ ኤርምያስም ወደ ጭቃው ውስጥ ገባ።

7 በንጉሡም ቤት የነበረው ጃንደረባ ኢትዮጵያዊው አቤሜሌክ ኤርምያስን በጉድጓዱ ውስጥ እንዳኖሩት ሰማ። ንጉሡም በብንደም በር ተቀምጦ ነበር።

8 አቤሜሌክም ከንጉሡ ቤት ወጥቶ ንጉሡን እንዲህ አለው።

9 ጌታዬ ንጉሥ ሆይ፤ እነዚህ ሰዎች ነቢዮን ኤርምያስን በጉድጓድ ውስጥ በመጣላቸው በእርሱ ላይ በማድረጋቸው ሁሉ ክፋ አድርገዋል፤ በከተማይቱም ውስጥ እንጂራ ስለሌለ በዚያ በራብ ይሞታል።

10 ንጉሡም ኢትዮጵያዊውን አቤሜሌክም። ከአንተ ጋር ሠላሳ ሰዎች ከዚህ ውሰድ፤ ነቢዩም ኤርምያስ ሳይሞት ከጉድጓድ አውጣው ብሎ አዘዘው።

11 አቤሜሌክም ከእርሱ ጋር ሰዎችን ይዞ ሄደ፤ ከቤተ መዛግብቱም በታች ወደ ነበረው ወደ ንጉሥ ቤት ገባ፤ ከዚያም አሮጌ ጨርቅና እላቂ ልብስ ወሰደ፤ ወደ ኤርምያስም ወደ ጉድጓድ ውስጥ በገመድ አወረደው።

12 ኢትዮጵያዊውም አቤሜሌክ ኤርምያስን። ይህን አሮጌ ጨርቅና እላቂውን ልብስ በብብትህ ከገመዱ በታች አድርግ አለው፤ ኤርምያስም እንዲሁ አደረገ።

13 ኤርምያስንም በገመዱ ጎተቱት ከጉድጓድም አውጡት፤ ኤርምያስም በግዞት ቤት አደባባይ ተቀመጠ።

14 ንጉሡም ሴዴቅያስ ልኮ በእግዚአብሔር ቤት ወደ ነበረው ወደ ሦስተኛው መግቢያ ወደ እርሱ ነቢዩን ኤርምያስን አስመጣው፤ ንጉሡም ኤርምያስን። አንዲት ነገር እጠይቅሃለሁ፤ ምንም አትሸሽገኝ አለው።

15 ኤርምያስም ሴዴቅያስን። ብነግርህ በውኑ አትገድለኝምን? ብመክርህም አትሰማኝም አለው።

16 ንጉሡም ሴዴቅያስ። ይህችን ነፍስ የፈጠረልን ሕያው እግዚአብሔርን! አልገድልህም፤ ነፍሱንም ለሚሹ ለእነዚህ ሰዎች እጅ አሳልፌ አልሰጥምም ብሎ በቂይታ ለኤርምያስ ማለ።

17 ኤርምያስም ሴዴቅያስን። የእስራኤል አምላክ የሠራዊት አምላክ እግዚአብሔር እንዲህ ይላል። ወደ ባቢሎን ንጉሥ አለቆች ብትወጣ፤ ነፍሱ በሕይወት ትኖራለች ይህችም

ከተማ በእሳት አትቃጠልም፤ አንተም ቤትህም በሕይወት ትኖራላችሁ።

18 ወደ ባቢሎን ንጉሥ አለቆች ባትወጣ ግን፤ ይህች ከተማ በከለዳውያን እጅ ትሰጣለች፤ በእሳትም ያቃጥሉአታል አንተም ከእጃቸው አታመልጥም አለው።

19 ንጉሡም ሴዴቅያስ ኤርምያስን። ወደ ከለዳውያን በኩባለሉት በአይሁድ እጅ አሳልፈው ይሰጡኛል እነርሱም ያፌዙብኛል ብዬ እፈራለሁ አለው።

20 ኤርምያስም እንዲህ አለው። አሳልፈው አይሰጡም። እኔ የምነግርህን የእግዚአብሔርን ቃል እባክህ፤ ስማ፤ ይቀናገል ነፍሱም በሕይወት ትኖራለች።

21 ትወጣ ዘንድ እንቢ ብትል ግን፤ እግዚአብሔር ያሳየኝ ቃል ይህ ነው።

22 እነሆ፤ በይሁዳ ንጉሥ ቤት የቀሩትን ሴቶች ሁሉ ወደ ባቢሎን ንጉሥ አለቆች ያወጣሉ፤ እነዚያም ሴቶች። ባለምዋሎችህ አታልለውሃል አሸንፈውህማል፤ እግሮችህ ግን አሁን በጭቃ ውስጥ ከገቡ እነርሱ ከአንተ ወደ ኋላ ተመልሰዋል ይላሉ።

23 ሚስቶችህንና ልጆችህንም ሁሉ ወደ ከለዳውያን ያወጣሉ፤ አንተም በባቢሎን ንጉሥ እጅ ትያዛለህ እንጂ ከእጃቸው አታመልጥም፤ ይህችም ከተማ በእሳት ትቃጠላለች።

24 ሴዴቅያስም ኤርምያስን እንዲህ አለው። ይህም ቃል ማንም አይወቅ፤ አንተም አትሞትም።

25 አለቆቹ ግን እኔ ከአንተ ጋር እንደ ተነጋገርሁ ቢሰሙ፤ ወደ አንተም መጥተው። ለንጉሡ ያልኸውን ንገረን አትሸገንም፤ እኛም አንገድልህም፤ ደግሞ ንጉሡ ያለህን ንገረን ቢሉህ፤ አንተ።

26 በዚያ እሞት ዘንድ ወደ ዮናታን ቤት አትመልሰኝ ብዬ በንጉሡ ፊት ለመንሁ በላቸው።

27 አለቆቹም ሁሉ ወደ ኤርምያስ መጥተው ጠየቁ፤ ንጉሡም እንዳዘዘው እንደዚህ ቃል ሁሉ ነገራቸው። ነገሩም አልተሰማምና ከእርሱ ጋር መነጋገርን ተው።

28 ኢየሩሳሌም እስከ ተያዘችበት ቀን ድረስ በግዞት ቤት አደባባይ ተቀመጠ።

ምዕራፍ 39

1 ኢየሩሳሌምም በተያዘች ጊዜ፤ በይሁዳ ንጉሥ በሴዴቅያስ በዘጠነኛው ዓመት በአሥረኛው ወር የባቢሎን ንጉሥ ናቡከደነፆርና ሠራዊቱ ሁሉ ወደ ኢየሩሳሌም መጥተው ከበቡአት፤

2 በሴዴቅያስም በአሥራ አንደኛው ዓመት በአራተኛው ወር ከወሩም በዘጠነኛው ቀን ከተማይቱ ተሰበረች።

3 የባቢሎንም ንጉሥ አለቆች ሁሉ፤ ኤርጌል ሳራስር፤ ሳምጋርናቦ፤ ሠርሰኪም፤ ራፌስ፤ ኤርጌል ሳራስር፤ ራብማግ፤ ከቀሩት ከባቢሎን ንጉሥ አለቆች ሁሉ ጋር ገብተው በመካከለኛው በር ውስጥ ተቀመጡ።

4 የይሁዳ ንጉሥ ሴዴቅያስ ሰልፈኞቹም ሁሉ ባዩአቸው ጊዜ ኩባለሉ፤ በሌሊትም በንጉሡ አትክልት መንገድ በሁለቱ ቅጥር መካከል ከነበረው ደጅ ከከተማይቱ ወጡ፤ በዓረባም መንገድ ወጡ።

5 የከለዳውያንም ሠራዊት ተከታተላቸው፤ ሴዴቅያስንም በኢያሪኮ ሜዳ አገኙት፤ ይዘውም በሐማት ምድር ወዳለችው ወደ ሪብላ ወደ ባቢሎን ንጉሥ ወደ ናቡከደነፆር አመጡት እርሱም ፍርድን በእርሱ ላይ ተናገረ።

6 የባቢሎንም ንጉሥ የሴዴቅያስን ልጆች በዓይኑ ፊት በራብላ ገደላቸው፤ የባቢሎንም ንጉሥ የይሁዳን ከበርቴዎች ሁሉ ገደለ።

7 የሴዴቅያስንም ዓይን አወጣ፤ ወደ ባቢሎንም ይወስደው ዘንድ በሰንሰለት አሰረው።

8 ከለዳውያንም የንጉሡንና የሕዝቡን ቤቶች በእሳት አቃጠሉ፤ የኢየሩሳሌምንም ቅጥር አፈረሱ።

9 የዘበኞቹም አለቃ ናቡዘረዳን በከተማይቱ የቀሩትን ሕዝብ ወደ እርሱም የኩባለሉትን ሰዎች የቀረውንም የሕዝቡን ቅሬታ ወደ ባቢሎን ማረካቸው።

10 አንዳች ከሌላቸው ከሕዝቡ ድሆች ግን የዘበኞቹ አለቃ ናቡዘረዳን በይሁዳ አገር ተዋቸው፤ የወይኑን ቦታና እርሻውን በዚያን ጊዜ ሰጣቸው።

11-12 የባቢሎንም ንጉሥ ናቡከደነፆር ስለ ኤርምያስ። ውሰደውና በመልካም ተመልከተው፤ የሚሻውንም ነገር አድርገለት እንጂ ክፉን ነገር አታድርግበት ብሎ የዘበኞቹን አለቃ ናቡዘረዳንን አዘዘ።

13 የዘበኞቹም አለቃ ናቡዘረዳን ላከ፤ ናቡሸዝባንም ራፋስቱስም ኤርጌል ሳራስርም ራብማግም የባቢሎንም ንጉሥ ዋና ዋና አለቆች ሁሉ ላከ፤

14 ኤርምያስንም ከግዞት ቤት አደባባይ አወጡት፤ ወደ ቤቱም ይወስደው ዘንድ ለሳፋን ልጅ ለአዚቃም ልጅ ለሳደልያስ ሰጡት፤ እንዲህም በሕዝብ መካከል ተቀመጠ።

15 በግዞትም ቤት አደባባይ ታስሮ ሳለ የእግዚአብሔር ቃል እንዲህ ሲል ወደ ኤርምያስ መጣ።

16 ሂድ ለኢትዮጵያዊውም ለአቤሜሌክ እንዲህ በለው። የእስራኤል አምላክ የሠራዊት ጌታ እግዚአብሔር እንዲህ ይላል። እነሆ፤ ለበጎነት ሳይሆን ለክፍት ቃሉን በዚህች ከተማ ላይ አመጣለሁ፤ በዚያም ቀን በፊትህ ይፈጸማል።

17 በዚያ ቀን አድንገለሁ፤ ይላል እግዚአብሔር፤ በምትፈራቸው ሰዎች እጅ አልሰጥም።

18 ፈጽሜ አድንገሎት ነፍሱም እንደ ምርኮ ትሆንልሃለች እንጂ በሰይፍ አትወድቅም፤ በእኔ ታምነሃልና፤ ይላል እግዚአብሔር።

ምዕራፍ 40

1 ወደ ባቢሎን በተማረኩት በኢየሩሳሌምና በይሁዳ ምርኮኞች መካከል የዘበኞቹ አለቃ ናቡዘረዳን በሰንሰለት አሰር በወሰደው ጊዜ ከራማ ከለቀቀው በኋላ ከእግዚአብሔር ዘንድ ወደ ኤርምያስ የመጣ ቃል ይህ ነው።

2 የዘበኞቹም አለቃ ኤርምያስን ወሰደው እንዲህም አለው። አምላክህ እግዚአብሔር ይህን ክፉ ነገር በዚህ ስፍራ ላይ ተናገረ፤

3 እግዚአብሔርም አመጣው እንደ ተናገረውም አደረገ፤ በእግዚአብሔርም ላይ ኃጢአት ሠርታችኋልና፤ ቃሉንም አልሰማችሁምና ይህ ነገር ሆነባችሁ።

4 አሁንም፤ እነሆ፤ በእጅህ ካለችው ሰንሰለት ዛሬ ፈታሁህ። ከእኔ ጋር ወደ ባቢሎን መምጣት መልካም መስሎ ቢታይህ፤ ና፤ እኔም በመልካም አይሃለሁ፤ ከእኔ ጋር ወደ ባቢሎን መምጣት መልካም መስሎ ባይታይህ ግን፤ ተቀመጥ፤ እነሆ፤ አገሪቱ ሁሉ በፊትህ ናት፤ ትሄድ ዘንድ መልካም መስሎ ወደሚታይህ ደስ ወደሚያሰኝህም ስፍራ ሂድ።

5 እርሱም ገና ሳይመለስ፤ የባቢሎን ንጉሥ በይሁዳ ከተሞች ላይ ወደ ሾመው ወደ ሳፋን ልጅ ወደ አኪቃም ልጅ ወደ ጎዶልያስ ተመለስ፤ ከእርሱም ጋር በሕዝቡ መካከል ተቀመጥ፤ ወይም ትሄድ ዘንድ ደስ ወደሚያሰኝህ ስፍራ ሂድ አለው። የዘበኞቹም አለቃ ስንቅና ስጦታ ሰጥቶ አሰናበተው።

6 ኤርምያስም የአኪቃም ልጅ ጎዶልያስ ወዳለበት ወደ ምጽጳ ሄደ፤ ከእርሱም ጋር በአገሩ ውስጥ በቀሩት ሕዝብ መካከል ተቀመጠ።

7 በየሚዳውም የነበሩት የጭፍራ አለቆችና ሰዎቻቸው ሁሉ የባቢሎን ንጉሥ የአኪቃምን ልጅ ጎዶልያስን በምድር ላይ እንደ ሾመ፤ ወንዶችንና ሴቶችን ልጆችንም፤ ወደ ባቢሎን ያልተማረኩትን የምድርን ድሆች፤ እንዳስጠበቀ በሰሙ ጊዜ የናታንያ ልጅ እስማኤል፤

8 የቃሬያም ልጅ ዮሐናንና ዮናታን፤ የተንሑሜትም ልጅ ሠራያ፤ የነጠፋዊውም የዮፌ ልጆች የማዕከታዊውም ልጅ ያእዛንያ ከሰዎቻቸው ጋር ወደ ጎዶልያስ ወደ ምጽጳ መጡ።

9 የሳፋንም ልጅ የአኪቃም ልጅ ጎዶልያስ ለእነርሱና ለሰዎቻቸው እንዲህ ብሎ ማለ። ለከለዳውያን ትገዙ ዘንድ አትፍሩ፤ በምድር ተቀመጡ ለባቢሎንም ንጉሥ ተገዙ፤ መልካምም ይሆንላችኋል።

10 እኔም፤ እነሆ፤ ወደ እኛ በሚመጡት ከለዳውያን ፊት እቆም ዘንድ በምጽጳ እኖራለሁ፤ እናንተ ግን ወይንንና የበጋ ፍሬ ዘይትንም አከማቹ፤ በየዕቃችሁም ውስጥ ክተቱ፤ በየዛችኋቸውም ከተሞቻችሁ ተቀመጡ።

11 በሞዓብም በአሞንም ልጆች መካከል በኤዶምያስም በምድርም ሁሉ ላይ የነበሩ አይሁድ ሁሉ የባቢሎን ንጉሥ

የይሁዳን ቅሬታ እንዳስቀረ፤ የሳፋንንም ልጅ የአኪቃምን ልጅ ጎዶልያስን በላያቸው እንደ ሾመው በሰሙ ጊዜ፤

12 አይሁድ ሁሉ ከተሰደዱበት ስፍራ ሁሉ ተመለሱ፤ ወደ ይሁዳም አገር ጎዶልያስ ወዳለበት ወደ ምጽጳ መጡ፤ ወይንና የበጋንም ፍሬ እጅግ ብዙ አከማቹ።

13 የቃሬያም ልጅ ዮሐናን በየሚዳውም የነበሩ የጭፍራ አለቆች ሁሉ ወደ ጎዶልያስ ወደ ምጽጳ መጥተው።

14 የአሞን ልጆች ንጉሥ በአሊስ ይገድልህ ዘንድ የናታንያን ልጅ እስማኤልን እንደ ሰደደ ታውቃለህ? አሉት። የአኪቃም ልጅ ጎዶልያስ ግን አላመናቸውም።

15 የቃሬያም ልጅ ዮሐናን፤ እባክህ፤ ልሂድ፤ ማንም ሳያውቅ የናታንያን ልጅ እስማኤልን ልግደለው፤ ወደ አንተ የተሰበሰቡ አይሁድ ሁሉ እንዲበተኑ የይሁዳም ቅሬታ እንዲጠፋ ነፍሱህን ስለ ምን ይገድላል? ብሎ በምጽጳ በቆይታ ለጎዶልያስ ተናገረ።

16 የአኪቃም ልጅ ጎዶልያስ ግን የቃሬያን ልጅ ዮሐናንን፤ በእስማኤል ላይ ሐሰት ተናግረሃልና ይህን ነገር አታድርግ አለው።

ምዕራፍ 41

1 በሰባተኛውም ወር ከመንግሥት ወገንና ከንጉሡ ዋና ዋና አለቆች አንዱ የኤሊሳማ ልጅ የናታንያ ልጅ እስማኤል ከአሥር ሰዎች ጋር ወደ ምጽጳ ወደ አኪቃም ልጅ ወደ ጎዶልያስ መጣ፤ በዚያም በምጽጳ በአንድ ላይ እንጀራ በሉ።

2 የናታንያም ልጅ እስማኤል ከእርሱም ጋር የነበሩት አሥሩ ሰዎች ተነሥተው የሳፋንን ልጅ የአኪቃምን ልጅ ጎዶልያስን በሰይፍ መቱ፤ የባቢሎንም ንጉሥ በአገሩ ላይ የሾመውን ገደሉ።

3 እስማኤልም ከጎዶልያስ ጋር በምጽጳ የነበሩትን አይሁድ ሁሉ፤ በዚያም የተገኙትን የከለዳውያንን ሰልፈኞች ሁሉ ገደላቸው።

4 ጎዶልያስን ከገደለ በኋላ ማንም ሳያውቅ በሁለተኛው ቀን፤

5 ጠማቸውን ላጭተው ልብላቸውንም ቀድደው ገላቸውንም ነጭተው፤ ወደ እግዚአብሔር ቤት ያቀርቡ ዘንድ የእህል ቍርባንና ዕጣን በእጃቸው እየያዙ፤ ሰማንያ ሰዎች ከሴኬምና ከሴሎ ከሰማርያም መጡ።

6 የናታንያም ልጅ እስማኤል ከምጽጳ ወጥቶ እያለቀሰ ሊገናኛቸው ሄደ፤ በተገናኛቸውም ጊዜ። ወደ አኪቃም ልጅ ወደ ጎዶልያስ ኑ አላቸው።

7 ወደ ከተማም መካከል በመጡ ጊዜ የናታንያ ልጅ እስማኤል ከእርሱም ጋር የነበሩ ሰዎች ገደሉአቸው፤ በጉድጓድም መካከል ጣሉአቸው።

8 በመካከላቸውም እስማኤልን፤ በሚዳ የተሸሸገ ስንዴና ገብስ ዘይትና ማርም አለንና አትግደለን የሚሉት አሥር ሰዎች

ተገኙ። እርሱም ተዋቸው፤ ከወንድሞቻቸውም ጋር አልገደላቸውም።

9 እስማኤልም ከጎደልያስ ጋር የገደላቸውን የሰዎች ሬሳ ሁሉ የጣለበት ጉድጓድ ንጉሠ አሳ የእስራኤልን ንጉሥ ባኦስን ስለ ፈራ የሠራው ጉድጓድ ነበረ፤ የናታንያም ልጅ እስማኤል የገደላቸውን ሞላበት።

10 እስማኤልም በምጽጳ የነበረውን የሕዝቡን ቅሬታ ሁሉ፤ የንጉሡን ሴቶች ልጆች የዘበኞቹም አለቃ ናቡዘረዳን ለአኪቃም ልጅ ለጎደልያስ የሰጠውን በምጽጳ የቀሩትን ሕዝብ ሁሉ ማረካቸው፤ የናታንያም ልጅ እስማኤል ማርኮ ወደ አሞን ልጆች ይሄድ ዘንድ ተነሣ።

11 የቃሬያም ልጅ ዮሐናን ከእርሱም ጋር የነበሩ የጭፍራ አለቆች ሁሉ የናታንያ ልጅ እስማኤል ያደረገውን ክፋት ሁሉ በሰሙ ጊዜ፤

12 ሰዎቹን ሁሉ ይዘው ከናታንያ ልጅ ከእስማኤል ጋር ሊዋጉ ሄዱ፤ በገባዎንም ባለው በታላቁ ውኃ አጠገብ አገኙት።

13 ከእስማኤልም ጋር የነበሩት ሕዝብ ሁሉ የቃሬያን ልጅ ዮሐናንን ከእርሱም ጋር የነበሩትን የጭፍራ አለቆችን ሁሉ ባዩ ጊዜ ደስ አላቸው።

14 እስማኤልም ከምጽጳ የማረካቸው ሕዝብ ሁሉ ዘወር ብለው ተመለሱ፤ ወደ ቃሬያም ልጅ ወደ ዮሐናን ሄዱ።

15 የናታንያ ልጅ እስማኤል ግን ከስምንት ሰዎች ጋር ከዮሐናን አመለጠ ወደ አሞንም ልጆች ሄደ።

16 የቃሬያም ልጅ ዮሐናን ከእርሱም ጋር የነበሩት የጭፍራ አለቆች ሁሉ የአኪቃምን ልጅ ጎደልያስን በምጽጳ ከገደለው በኋላ ከናታንያ ልጅ ከእስማኤል ያስመለሱአቸውን የሕዝቡን ቅሬታ ሁሉ፤ ከገባዎን ያስመለሱአቸውን ሰልፈኞች፤ ሴቶችንም፤ ልጆችንም፤ ጃንደረቦችንም፤ ወሰዱ፤

17 ተነሥተውም ወደ ግብጽ ይሄዱ ዘንድ በቤተልሔም አጠገብ ባለው በጌሮት ከመግም ተቀመጡ፤

18 እስማኤል የባቢሎን ንጉሥ በአገሩ ላይ የሾመውን የአኪቃምን ልጅ ጎደልያስን ስለ ገደለው ከለዳውያንን ፈርተዋልና።

ምዕራፍ 42

1 የጭፍራ አለቆችም ሁሉ የቃሬያም ልጅ ዮሐናን የሆሻያም ልጅ ያኒዛንያ ሕዝብም ሁሉ ከታናሹ ጀምሮ እስከ ታላቁ ድረስ ቀረቡ፤

2-3 ነብዩንም ኤርምያስን፤ ዓይኖችህ እንዳይን ከብዙ ጥቂት ቀርተናልና ልመናችን፤ እባክህ፤ በፊትህ ትድረስ፤ አምላክህም እግዚአብሔር የምንሄድበትን መንገድና የምናደርገውን ነገር ያሳየን ዘንድ ስለ እኛ፤ ስለዚህ ቅሬታ ሁሉ፤ ወደ አምላክህ ወደ እግዚአብሔር ጸልይ አሉት።

4 ነቢዩም ኤርምያስ፤ ሰምቻችኋለሁ፤ እነሆ፤ እንደ ቃላችሁ ወደ አምላካችሁ ወደ እግዚአብሔር እጸልያለሁ፤ እግዚአብሔርም የሚመልሰላችሁን ሁሉ እነግራችኋለሁ፤ ከእናንተም ምንም አልሸሸግም አላቸው።

5 ኤርምያስንም፤ አምላክህ እግዚአብሔር በአንተ እጅ ወደ እኛ የላከውን ነገር ሁሉ ባናደርግ፤ እግዚአብሔር በመካከላችን እውነተኛና ታማኝ ምስክር ይሁን።

6 የአምላካችንን የእግዚአብሔርን ቃል በመስማታችን መልካም እንዲሆንልን፤ መልካም ወይም ክፉ ቢሆን፤ አንተን ወደ እርሱ የምንልክህ የአምላካችንን የእግዚአብሔርን ቃል እንሰማለን አሉት።

7 ከአሥር ቀን በኋላ የእግዚአብሔር ቃል ወደ ኤርምያስ መጣ።

8 የቃሬያንም ልጅ ዮሐናንን ከእርሱም ጋር የነበሩትን የጭፍራ አለቆች ሁሉ ከታናሹ ጀምሮ እስከ ታላቁ ድረስ ሕዝቡንም ሁሉ ጠራ፤ እንዲህም አላቸው።

9 ጸሎታችሁን በፊቱ አቀርብ ዘንድ ወደ እርሱ የላካችሁኝ የእስራኤል አምላክ እግዚአብሔር እንዲህ ይላል።

10 ስላደረግሁባችሁ ክፉ ነገር ተጸጽቻለሁና በዚህች ምድር ብትቀመጡ እሠራችኋለሁ እንጂ አላፈርሳችሁም፤ እተክላችኋለሁ እንጂ አልነቅላችሁም።

11 ከምትፈሩት ከባቢሎን ንጉሥ አትፍሩ፤ አድናችሁ ዘንድ ከእኛም አስጥላችሁ ዘንድ እኔ ከእናንተ ጋር ነኝና አትፍሩ፤ ይላል እግዚአብሔር።

12 እርሱ እንዲምራችሁ ወደ አገራችሁም እንዲመልሳችሁ እኔ እምራችኋለሁ።

13 እናንተ ግን፤ በዚህች ምድር አንቀመጥም ብትሉ የአምላካችሁንም የእግዚአብሔርን ቃል ባትሰሙ፤

14 እናንተም፤ አይደለም፤ ሰልፍ ወደማናይባት የመለከትም ድምፅ ወደማንሰማባት ወደማንራብባትም ወደ ግብጽ ምድር እንሄዳለን በዚያም እንቀመጣለን ብትሉ፤

15 እናንተ የይሁዳ ቅሬታ ሆይ፤ አሁን እንግዲህ የእግዚአብሔርን ቃል ስሙ፤ የእስራኤል አምላክ የሠራዊት ጌታ እግዚአብሔር እንዲህ ይላል። ወደ ግብጽ ትገቡ ዘንድ በዚያም ትቀመጡ ዘንድ ፊታችሁን ብታቀኑ፤

16 የምትፈሩት ሰይፍ በዚያ በግብጽ ምድር ያገኛችኋል፤ ስለ እርሱም የምትደነግጡበት ራብ በዚያ በግብጽ ይደርስባችኋል፤ በዚያም ትሞታላችሁ።

17 ወደ ግብጽም ይገቡ ዘንድ በዚያም ይቀመጡ ዘንድ ፊታችሁን በሚያቀኑ ሰዎች ሁሉ እንዲህ ይሆንባቸዋል፤ በሰይፍና በራብ በቸንፈርም ይሞታሉ፤ እኔም ከማመጣቸው ክፉ ነገር ማንም አይቀርም፤ ማንም አያመልጥም።

18 የእስራኤል አምላክ የሠራዊት ጌታ እግዚአብሔር እንዲህ ይላል። ቁጣዬና መግቱ በኢየሩሳሌም በሚኖሩ ላይ እንደ ፈሰሰ፣ እንዲሁ ወደ ግብጽ በገባችሁ ጊዜ መግቱ ይፈስሱ። እናንተም ለጥላቻና ለመደነቂያ ለመረገሚያና ለመሰደቢያ ትሆናላችሁ። ይህንም ስፍራ ከእንግዲህ ወዲህ አታዩትም።

19 እናንተ የይሁዳ ቅሬታ ሆይ፣ እግዚአብሔር። ወደ ግብጽ አትግቡ ብሎ ተናግሮባችኋልና ዛሬ እንዳስጠነቀቅኋችሁ በእርግጥ እወቁ።

20 እናንተ። ስለ እኛ ወደ አምላካችን ወደ እግዚአብሔር ጸልይ። አምላካችንም እግዚአብሔር የሚናገርህን ሁሉ ንገረን እኛም እናደርገዋለን ብላችሁ ወደ እግዚአብሔር ወደ አምላካችሁ ልካችሁኝ ነበርና ራሳችሁን አታልላችኋል።

21 እኔም ዛሬ ነግራለችኋለሁ። ወደ እናንተም በላከኝ ነገር ሁሉ የአምላካችሁን የእግዚአብሔርን ቃል አልሰማችሁም።

22 አሁንም ሄዳችሁ እንድትቀመጡ በወደዳችሁበት ስፍራ በሰይፍና በራብ በቸነፈርም እንድትሞቱ በእርግጥ እወቁ።

ምዕራፍ 43

1 የአምላካቸውን የእግዚአብሔርን ቃል ሁሉ፣ ለእነርሱ አምላካቸው እግዚአብሔር የላከውን ይህን ቃል ሁሉ፣ ኤርምያስ ለሕዝቡ ሁሉ መናገርን በፈጸመ ጊዜ፣

2 የሆሻያ ልጅ ዓዛርያስ የቃሬያም ልጅ ዮሐናን ትዕቢተኞችም ሰዎች ሁሉ ኤርምያስን። ሐሰት ተናግረሃል፤ አምላካችን እግዚአብሔር። በዚያ ትቀመጡ ዘንድ ወደ ግብጽ አትግቡ ብሎ አልላከህም፤

3 ነገር ግን ከለዳውያን እንዲገድሉን ወደ ባቢሎንም እንዲገቡን በእጃቸው አሳልፈህ ትሰጠን ዘንድ የኔርያ ልጅ ባሮክ በላያችን ላይ አነሳሥቶሃል አሉት።

4 የቃሬያም ልጅ ዮሐናን የጭፍራ አለቆችም ሁሉ ሕዝቡም ሁሉ በይሁዳ ምድር ይቀመጡ ዘንድ የእግዚአብሔርን ቃል አልሰሙም።

5 የቃሬያም ልጅ ዮሐናን የጭፍራ አለቆችም ሁሉ በይሁዳ ምድር ለመቀመጥ ከተሰደዱባቸው ከአሕዛብ ሁሉ የተመለሱትን የይሁዳን ቅሬታ ሁሉ፣

6 ወንዶችንና ሴቶችን ልጆችንም የንጉሠንም ሴቶች ልጆች፣ የዘበኞቹም አለቃ ናቡዘርያን ከሳፋን ልጅ ከአኪቃም ልጅ ከጎደልያስ ጋር የተዋቸውን ሰዎች ሁሉ፣ ነቢዮንም ኤርምያስን የኔርያንም ልጅ ባሮክን ወሰዱ፤

7 የእግዚአብሔርንም ቃል አልሰሙምና ወደ ግብጽ ምድር ገቡ፣ እስከ ጣፍናስ ድረስ መጡ።

8 በጣፍናስም የእግዚአብሔር ቃል ወደ ኤርምያስ እንዲህ ሲል መጣ።

9 ታላላቆችን ድንጋዮች በእጅህ ውሰድ፣ የይሁዳም ሰዎች እያዩ በጣፍናስ ባለው በፈርዖን ቤት ደጅ መግቢያ ሸሽጋቸው፤

10 እንዲህም በላቸው። የእስራኤል አምላክ የሠራዊት ጌታ እግዚአብሔር እንዲህ ይላል። እነሆ፣ ልኬ ባሪያዬን የባቢሎንን ንጉሥ ናቡከደነፆር አመጣለሁ፣ ዙፋኑንም እኔ በሸሸግኋቸው በእነዚህ ድንጋዮች ላይ አናራለሁ፤ እርሱም ማለፊያውን ድንኳኑን በላያቸው ይዘረጋል።

11 መጥቶም የግብጽን ምድር ይመታል፣ ለሞትም የሚሆነውን ለሞት፣ ለምርኮም የሚሆነውን ለምርኮ፣ ለሰይፍም የሚሆነውን ለሰይፍ አሳልፎ ይሰጣል።

12 በግብጽም አማልክት ቤቶች እሳትን ያነድዳል ያቃጥላቸውማል ይማርካቸውማል፤ እረኛም ደበሎውን እንደሚደርብ እንዲሁ የግብጽን አገር ይደርባል፤ ከዚያም በሰላም ይወጣል።

13 በግብጽም ምድር ያለውን የሂልዮቱን ከተማ ሐውልቶች ይሰብራል፣ የግብጽንም አማልክት ቤቶች በእሳት ያቃጥላል።

ምዕራፍ 44

1 በግብጽ ምድር በሚገደልና በጣፍናስ በሚምራስም በጳትሮስም አገር ስለ ተቀመጡ አይሁድ ሁሉ ወደ ኤርምያስ የመጣ ቃል ይህ ነው።

2 የእስራኤል አምላክ የሠራዊት ጌታ እግዚአብሔር እንዲህ ይላል። በኢየሩሳሌምና በይሁዳ ከተሞች ሁሉ ያመጣሁትን ክፉ ነገር ሁሉ አይታችኋል፤ እነሆ፣ ዛሬ ባድማ ሆነዋል፣ የሚቀመጥባቸውም የለም።

3 ይህም የሆነው ያስቈጡኝ ዘንድ ስላደረጉት ክፋት፣ ለማያውቁአቸውም ለሌሎች አማልክት ያጥኑ ዘንድ ያመልኩአቸውም ዘንድ ስለሄዱ ነው።

4 በማለዳም ተነሥቼ ባሪያዎቼን ነቢያትን ሁሉ ሰደድሁባችሁና። እንደዚህ እንደ ጠላሁት ያለ ርኩስ ነገር አታድርጉ አልኋችሁ።

5 ነገር ግን አልሰሙም ከክፋታቸውም ተመልሰው ለሌሎች አማልክት እንዳያጥኑ ጆሮአቸውን አላዘነበሉም።

6 ስለዚህ መግቱና ቁጣዬ ፈሰሰ፣ በይሁዳም ከተሞችና በኢየሩሳሌም አደባባይ ነደዱ፤ ዛሬም እንደ ሆነው ፈረሱ ባድማም ሆኑ።

7 አሁንም የእስራኤል አምላክ የሠራዊት አምላክ እግዚአብሔር እንዲህ ይላል። ከይሁዳ ወገን ቅሬታ እንዳይቀርላችሁ፣ ወንድንና ሴትን፣ ብላቴናንና ሕፃንን ከመካከላችሁ ታጠፉ ዘንድ ይህን ታላቅ ክፋት በራሳችሁ ላይ ለምን ታደርጋላችሁ?

8 ሰውነታችሁንም ታጠፉ ዘንድ በምድርም አሕዛብ ሁሉ መካከል መረገሚያና መሰደቢያ ትሆኑ ዘንድ፣ ለመቀመጥ በገባችሁባት በግብጽ ምድር ለሌሎች አማልክት በማጠናቸሁ በእጃችሁ ሥራ ለምን ታስቈጡኛላችሁ?

9 በውኑ በይሁዳ ምድርና በኢየሩሳሌም አደባባይ ያደረጉትን የአባቶቻችሁን ክፋት፣ የይሁዳንም ነገሥታት ክፋት፣ የሚስቶቻችሁንም ክፋት፣ የእናንተንም ክፋት፣ የሚስቶቻችሁንም ክፋት ረስታችሁታልን?

10 እስከ ዛሬ ድረስ አልተዋረዱም አልፈሩምም፤ በእናንተና በአባቶቻችሁም ፊት ባኖርሁት ሕጌና ሥርዓቱ አልሄዱም።

11 ስለዚህም የእስራኤል አምላክ የሠራዊት ጌታ እግዚአብሔር እንዲ ይላል። እነሆ፣ ይሁዳን ሁሉ አጠፋ ዘንድ ፊቱን ለክፋት በላያችሁ አደርጋለሁ።

12 ወደ ግብጽም ይገቡ ዘንድ በዚያም ይቀመጡ ዘንድ ፊታችሁን ያቀኑትን የይሁዳን ቅሬታ እወስዳለሁ፤ ሁሉም ይጠፋሉ፤ በግብጽም ምድር ይወድቃሉ፤ በሰይፍና በራብ ይጠፋሉ፤ ከታናሹም ጀምሮ እስከ ታላቁ ድረስ በሰይፍና በራብ ይሞታሉ፤ ለጥላቻና ለመደነቂያ ለመረገሚያና ለመሰደቢያ ይሆናሉ።

13 ኢየሩሳሌምንም እንደ ቀጣሁ፣ እንዲሁ በግብጽ ምድር የሚኖሩትን በሰይፍና በራብ በቸነፈርም እቀጣለሁ።

14 በዚያ ለመቀመጥ ወደ ግብጽ ምድር ከሄዱ፣ ወደ ይሁዳ አገር ተመልሰው በዚያ ይቀመጡ ዘንድ ከሚወድዱ ከይሁዳ ቅሬታ ወገን የሚያመልጥና የሚቀር ወደዚያም የሚመለስ የለም፤ ከሚያመልጥም በቀ ማንም አይመለስም።

15 ሚስቶቻችሁም ለሌሎች አማልክት ማጠናቸውን ያወቁ ሰዎች ሁሉ በዚያም የቆሙ ሴቶች ሁሉ፣ በግብጽ ምድር በጳትሮስ የተቀመጡ ሕዝብ ሁሉ፣ ታላቅ ጉባኤ ሆነው ለኤርምያስ መለሱለት እንዲሁም አሉ።

16 አንተ በእግዚአብሔር ስም የነገርኸንን ቃል አንሰማህም።

17 ነገር ግን እኛና አባቶቻችን ነገሥታቶቻችንም አለቆቻችንም በይሁዳ ከተሞች በኢየሩሳሌም አደባባይ እናደርገው እንደ ነበረ፣ ለሰማይ ንግሥት እናጥን ዘንድ የመጠጥንም ቁርባን እናፈስሳት ዘንድ ከአፋችን የወጣውን ቃል ሁሉ በእርግጥ እናደርጋለን፤ በዚያን ጊዜም እንጀራ እንጠግብ ነበር፣ መልካምም ይሆንልን ክፉም አናይም ነበር።

18 ለሰማይ ንግሥት ማጠንን ለእርስዎም የመጠጥን ቁርባን ማፍሰስን ከተውን ወዲህ ግን፣ እኛ በሁሉ ነገር ተቸግረናል፣ በሰይፍና በራብ አልቀናል።

19 እኛስ ለሰማይ ንግሥት ባጠንንላት የመጠጥንም ቁርባን ባፈሰስንላት ጊዜ፣ በውኑ ያለ ባሎቻችን ምስልዎን ለማበጀት እንገቡቻ አድርገንላት ኖሮአልን? የመጠጥንም ቁርባን አፍሰስንላት ኖሮአልን?

20 ኤርምያስም ይህን ቃል ለመለሱለት ሕዝብ ሁሉ፣ ለወንዶቹና ለሴቶቹ ለሕዝቡም ሁሉ፣ መለሰላቸው እንዲሁም አለ።

21 እናንተና አባቶቻችሁ ነገሥታቶቻችሁም አለቆቻችሁም የምድርም ሕዝብ በይሁዳ ከተሞችና በኢየሩሳሌም አደባባይ ያጠናችሁትን ዕጣን እግዚአብሔር ያሰበው በልቡም ያኖረው አይደለምን?

22 እግዚአብሔርም ከእንግዲህ ወዲህ የሥራችሁን ክፋትና ያደረጋችሁትን ርኾሰት ይታገሥ ዘንድ አልቻለም፤ ስለዚህ ምድራችሁ ባድማ መደነቂያም መረገሚያም ሆናለች ዛሬም እንደ ሆነ የሚኖርባት የለም።

23 ስላጠናችሁ፣ በእግዚአብሔርም ላይ ስለ በደላችሁ፣ የእግዚአብሔርንም ቃል ስላልሰማችሁ፣ በሕጉና በሥርዓቱም በምስክሩም ስላልሄዳችሁ፣ ስለዚህ ዛሬ እንደ ሆነ ይህች ክፋት ነገር አግኝታችኋለች።

24 ኤርምያስም ለሕዝቡ ሁሉ ለሴቶቹም ሁሉ እንዲህ አለ። በግብጽ ምድር የምትኖሩ ይሁዳ ሁሉ፣ የእግዚአብሔርን ቃል ስሙ።

25 የእስራኤል አምላክ የሠራዊት ጌታ እግዚአብሔር እንዲህ ይላል። እናንተና ሚስቶቻችሁ በአፋችሁ፣ ለሰማይ ንግሥት እናጥን ዘንድ የመጠጥንም ቁርባን እናፈስሳት ዘንድ የተሳለኩትን ስእለታችንን በእርግጥ እንፈጽማለን አላችሁ በእጃችሁም አደረጋችሁት፤ እንግዲህ ስእለታችሁን አጽኑ ስእለታችሁንም ፈጽሙ።

26 እናንተ በግብጽ ምድር የምትኖሩ ይሁዳ ሁሉ፣ ስለዚህ የእግዚአብሔርን ቃል ስሙ፤ በግብጽ ምድር ሁሉ በሚኖር በይሁዳ ሰው ሁሉ አፍ ስሜ ከእንግዲህ ወዲህ። ሕያው እግዚአብሔርን! ተብሎ እንዳይጠራ፣ እነሆ፣ በታላቅ ስሜ ምያለሁ፣ ይላል እግዚአብሔር።

27 እነሆ፣ ለመልካም ሳይሆን ለክፋት እተጋባቸዋለሁ፤ በግብጽም ምድር ያሉት የይሁዳ ሰዎች ሁሉ እስኪጠፉ ድረስ በሰይፍና በራብ ያልቃሉ።

28 ከሰይፍም የሚያመልጡ ጥቂት ሰዎች ሆነው ከግብጽ ምድር ወደ ይሁዳ ምድር ይመለሳሉ፤ ሊቀመጡም ወደ ግብጽ ምድር የገቡት የይሁዳ ቅሬታ ሁሉ ከእኔ ወይም ከእነርሱ የማናችን ቃል እንዲጸና ያውቃሉ።

29 ቃሉም በላያችሁ ለክፋት እንዲጸና ታውቁ ዘንድ በዚህች ስፍራ እንድቀጣችሁ ምልክታችሁ ይህ ነው፣ ይላል እግዚአብሔር።

30 እግዚአብሔር እንዲህ ይላል። የይሁዳን ንጉሥ ሴዴቅያስን ጠላቱ ለሆነው ነፍሱንም ለፈለገው ለባቢሎን ንጉሥ ለናቡከደነፆር እጅ አሳልፌ እንደ ሰጠሁት፣ እንዲሁ፣ እነሆ፣ የግብጹን ንጉሥ ፈርዖን ጠላቶቹ ነፍሱንም ለሚፈልጉ እጅ አሳልፌ እሰጠዋለሁ።

ምዕራፍ 45

1 በይሁዳ ንጉሥ በኢዮስያስ ልጅ በኢዮአቄም በአራተኛው ዓመት የኔርያ ልጅ ባሮክ እነዚህን ቃሎች ከኤርምያስ አፍ በመጽሐፍ በጻፋቸው ጊዜ፣ ነቢይ ኤርምያስ የተናገረው ቃል ይህ ነው።

2 ባሮክ ሆይ፣ የእስራኤል አምላክ እግዚአብሔር እንዲህ ይልሃል።

3 አንተ። እግዚአብሔር በሕመሜ ላይ ጎዘንን ጨምሮብኛልና ወዮልኝ! በልቅሶዬ ጩኸት ደክሜአለሁ፤ ዕረፍትንም አላገኘሁም ብለሃል።

4 እንዲህ በለው። እግዚአብሔር እንዲህ ይላል። እነሆ፤ የሠራውትን አፈርሳለሁ፤ የተከልሁትንም እንቅላለሁ፤ ይኸውም በምድር ሁሉ ነው።

5 ለራስህ ታላቅን ነገር ትፈልጋለህን? በሥጋ ለባሽ ሁሉ ላይ፤ እነሆ፤ ክፉ ነገርን አመጣለሁና አትፈልገው፤ ይላል እግዚአብሔር፤ ነገር ግን በሄድህበት ስፍራ ሁሉ ነፍስህን እንደ ምርኮ አድርጌ እሰጥሃለሁ።

ምዕራፍ 46

1 ስለ አሕዛብ ወደ ነቢዩ ወደ ኤርምያስ የመጣው የእግዚአብሔር ቃል ይህ ነው።

2 ስለ ግብጽ፤ በኤፍራጥስ ወንዝ አጠገብ በከርከሚሽ ስለ ነበረው፤ በይሁዳ ንጉሥ በኢዮስያስ ልጅ በኢዮአቄም በአራተኛው ዓመት የባቢሎን ንጉሥ ናቡከደነፆር ስለ መታው ስለ ግብጽ ንጉሥ ስለ ፈርዖን ኒካው ሠራዊት።

3 ጋሻ ጦር አዘጋጁ ወደ ሰልፍም ቅረቡ።

4 ፈረሰኞች ሆይ፤ ፈረሶችን ለጉሙና ውጡ፤ ራስ ቊርንም ደፍታችሁ ቁሙ፤ ጦርንም ሰንግሉ ጥሩርንም ልበሱ።

5 ፈርተው ወደ ኋላ ሲመለሱ፤ ኃያላኖቻቸውም ሲደበደቡ ወደ ኋላቸውም ሳይመለከቱ ፈጥነው ሲሸሹ ለምን አየሁ? በዚህና በዚያ ድንጋጤ አለ፤ ይላል እግዚአብሔር።

6 ፈጣኑ አያመልጥም ኃያሉም አይድንም፤ በሰሜን በኤፍራጥስ ወንዝ በኩል ተሰናክለው ወደቁ።

7 ይህ እንደ ግብጽ ወንዝ የሚነሣ፤ ውኃውም እንደ ወንዝ የሚናወጥ ማን ነው?

8 ግብጽ እንደ ግብጽ ወንዝ ይነሳል ውኃውም እንደ ወንዙ ይናወጣል፤ እርሱም፤ እነሆለሁ ምድርንም ሁሉ እከድናለሁ፤ ከተሞችንና የሚኖሩባቸውን አጠፋለሁ ብሎአል።

9 ፈረሰኞች ሆይ፤ ውጡ፤ ሰረገሎችም ሆይ፤ ንጉዱ፤ ጋሻም የሚያነግቡ የኢትዮጵያና የፋጥ ኃያላን፤ ቀስትንም ይዘው የሚሰቡ የሉድ ኃያላን ይውጡ።

10 ያ ቀን ጠላቶቼን የሚበቀልበት የሠራዊት ጌታ የእግዚአብሔር የበቀል ቀን ነው፤ ሰይፍ በልቶ ይጠግባል በደማቸውም ይሰክራል፤ ለሠራዊት ጌታ ለእግዚአብሔር በሰሜን ምድር በኤፍራጥስ ወንዝ አጠገብ መሥዋዕት አለውና።

11 ድንግሊቱ የግብጽ ልጅ ሆይ፤ ወደ ገለዓድ ውጪ የሚቀባንም መድኃኒት ውሰጃ፤ መድኃኒትን ያበዛሽው በከንቱ ነው፤ መዳን የለሽም።

12 ኃያሉ በኃያሉ ላይ ተሰናክሎ ሁለቱ በአንድነት ወድቀዋልና አሕዛብ ጉስቁልናሽን ሰምተዋል፤ ልቅሶሽም ምድርን ሞልቶአታል።

13 የባቢሎን ንጉሥ ናቡከደነፆር እንዲመጣና የግብጽን ምድር እንዲመታ እግዚአብሔር ለነቢዩ ለኤርምያስ የተናገረው ቃል ይህ ነው።

14 በግብጽ ተናገሩ፤ በሚግዶልም አሰሙ፤ በሜምፎስና በጣፍናስ አሰሙ፤ ሰይፍ በዙሪያህ ያለውን በልቶአልና። ተነሥ ተዘጋጅም በሉ።

15 ኃይለኞችህ ስለ ምን ተወገዱ? እግዚአብሔር ስላደከማቸው አልቆሙም።

16 ብዛታቸውም ተሰናክለ፤ ሰውም አንዱ በአንዱ ላይ ወደቀ፤ እነርሱም። ተነሡ፤ ከሚያስጨንቅ ሰይፍ ፊት ወደ ወገናችን ወደ ተወለድንባት ምድር እንመለስ አሉ።

17 በዚያም የግብሥ ንጉሥ ፈርዖንን። ሰዓቱን የሚያሳልፍ ጉረኛ ብለው ጠሩት።

18 እኔ ሕያው ነኝና በተራሮች መካከል እንዳለ እንደ ታቦር፤ በባሕርም አጠገብ እንዳለ እንደ ቀርሚሎስ፤ እንዲሁ በእውነት ይመጣል፤ ይላል ስሙ የሠራዊት ጌታ እግዚአብሔር የተባለው ንጉሥ።

19 አንቺ በግብጽ የምትቀመጫ ልጅ ሆይ፤ ሚምፎስ ባድማ ትሆናለችና፤ ትቃጠልማለችና፤ የሚቀመጥባትም አይገኝምና ለምርኮ የሚሆን ዕቃ አዘጋጃ።

20 ግብጽ የተዋበች ጊደር ናት፤ ጥፋት ግን ይመጣል፤ ከሰሜን በኩል ይመጣባታል።

21 በእርስዎም ያሉ የተቀጠሩ ሠራተኞች እንደ ሰቡ ወይፈኖች ናቸው፤ የጥፋታቸው ቀንና የመግባቸው ጊዜ መጥቶባቸዋልና ተመለሱ፤ በአንድነትም ሸኑ፤ አልቆሙምም።

22 ከሠራዊትም ጋር ይሄዳሉና ድምፅ እንደ እባብ ይተምማል፤ እንደ እንጨት ቁራጮችም በምሳር ይመጡባታል።

23 ይቁጠሩ ዘንድ የማይቻሉትን የዱርዋን ዛፎች ይቁርጣሉ፤ ይላል እግዚአብሔር፤ ከአንበጣ ይልቅ በዝተዋልና ቊርጥም የላቸውምና።

24 የግብጽ ልጅ ታፍራለች፤ በሰሜን ሕዝብ እጅ አልፋ ትሰጣለች።

25 የእስራኤል አምላክ የሠራዊት ጌታ እግዚአብሔር እንዲህ ይላል። እነሆ፤ የኖእ አሞንን፤ ፈርዖንንም፤ ግብጽንም፤ አማልክቶችንና ነገሥታቶችንም፤ ፈርዖንና በእርሱም የሚታመኑትን እቀጣለሁ፤

26 ነፍሳቸውንም በሚፈልጉ ሰዎች እጅ፤ በባቢሎንም ንጉሥ በናቡከደነፆር እጅ፤ በባሪያዎቹም እጅ አሳልፈ

እሰጣቸዋለሁ፤ ከዚያም በኋላ አንድ ቀድሞው ዘመን የሰው መኖሪያ ትሆናለች፤ ይላል እግዚአብሔር።

27 ነገር ግን አንተ ባሪያዬ ያዕቆብ ሆይ፤ አትፍራ፤ አንተም እስራኤል ሆይ፤ አትደንግጥ፤ እነሆ፤ አንተን ከሩቅ ዘርህንም ከተማረከባት ምድር አድናለሁ፤ ያዕቆብም ተመልሶ ያርፋል ተዘልሎም ይቀመጣል፤ ማንም አያስፈራውም።

28 አንተ ባሪያዬ ያዕቆብ ሆይ፤ እኔ ከአንተ ጋር ነኝና አትፍራ፤ ይላል እግዚአብሔር፤ አንተንም ያሰደድሁባቸውን አሕዛብን ሁሉ ፈጽሜ አጠፋለሁና፤ አንተን ግን ፈጽሜ አላጠፋህም፤ በመጠን እቀጣሃለሁ፤ ያለ ቅጣትም አልተውህም።

ምዕራፍ 47

1 ፈርዖንም ጋዛን ሳይመታ ስለ ፍልስጥኤማውያን ወደ ነቢዩ ወደ ኤርምያስ የመጣው የእግዚአብሔር ቃል ይህ ነው።

2 እግዚአብሔር እንዲህ ይላል። እነሆ፤ ውኃ ከሰሜን ይነሣል የሚያጥለቀልቅም ፈሳሽ ይሆናል፤ በአገሪቱና በመላዋ ሁሉ፤ በከተማይቱና በሚኖሩባት ላይ ይጎርፋል፤ ሰዎቹም ይራጩላሉ፤ በምድርም የሚኖሩ ሁሉ ያለቅሳሉ።

3 ከኃይለኞች ፈረሶች ከኩቴያቸው መጠብጠብ ድምፅ፤ ከሰሪገሎቹም መሸከርከር፤ ከመንኰራኩሮቹም መትመም የተነሣ አባቶች በእጃቸው ድካም ምክንያት ፈታቸውን መልሰው ወደ ልጆቻቸው አይመለከቱም።

4 ይህም የሚሆነው ፍልስጥኤማውያንን ሁሉ ያጠፋ ዘንድ የቀሩትንም ረዳቶች ሁሉ ከጠሮስና ከሲዶና ይቈርጥ ዘንድ ስለሚመጣው ቀን ነው፤ እግዚአብሔር ፍልስጥኤማውያንና የከፍቶርን ደሴት ቅሬታ ያጠፋልና።

5 ቡሀነት በጋዛ ላይ መጥቶአል፤ አስቀሎና ጠፋች፤ የዔናቅ ቅሬታዎች ሆይ! እስከ መቼ ድረስ ገላችሁን ትነጫላችሁ?

6 አንተ የእግዚአብሔር ሰይፍ ሆይ፤ ዝም የማትለው እስከ መቼ ነው? ወደ ሰገባህ ግባ ጸጥ ብለህም ዕረፍ።

7 እግዚአብሔር በአስቀሎናና በባሕር ዳር ላይ ትእዛዝ ሰጥቶአልና፤ በዚያም አዘጋጅቶታልና እንዴት ዝም ትላለህ?

ምዕራፍ 48

1 ስለ ሞዓብ፤ የእስራኤል አምላክ የሠራዊት ጌታ እግዚአብሔር እንዲህ ይላል። ናባው ጠፍታለችና ወዮላት! ቂርያታይም አፍራሰች ተይዛማለች፤ ሚሥጋብ አፍራሰች ደንግጣማለች።

2 ከእንግዲህ ወዲህ የሞዓብ ትምክሕት የለም፤ በሐሴቦን ላይ። ኑ ሕዝብ እንዳትሆን እናጥፋት ብለው ክፉ ነገር አስበውባታል። መድሜን ሆይ፤ አንቺ ደግሞ ትጠፈአለሽ ሰይፍም ያሳድድሻል።

3 መፍረስና ታላቅ ጥፋት የሚል የጩኸት ቃል ከሐሮናይም ተሰማ።

4 ሞዓብ ጠፍታለች፤ ልጆችዋም ጩኸትን አሰምተዋል።

5 በሉሒት ዓቀበት ልቅሶ እያለቀሱ ይወጣሉና፤ በሐሮናይምም ቍልቍልት የጥፋትንና የመባባትን ጩኸት ሰምተዋል።

6 ሽሽታችሁ ራሳችሁን አድኑ፤ በምድረ በዳ እንዳለ ቁጥቋጠ ሁኑ።

7 በሥራሽና በመዝገብሽ ታምነሻልና አንቺ ደግሞ ትያገርያለሽ፤ ካሞሽም ከካህናቱና ከአለቆቹ ጋር በአንድነት ይማረካል።

8 እግዚአብሔርም እንደ ተናገረ፤ አጥፊ ወደ ከተማ ሁሉ ይመጣል እንዲትም ከተማ አትድንም፤ ሽለቆውም ይጠፋል ሜዳውም ይበላሻል።

9 በርራ እንድትወጣ ለሞዓብ ክንፍ ስጡአት፤ ከተሞችዋም ባድማና ወና ይሆናሉ።

10 የእግዚአብሔርን ሥራ በቸልታ የሚያደግ ርጉም ይሁን፤ ሰይፍንም ከደም የሚከለክል ርጉም ይሁን።

11 ሞዓብ ከታናሽነቱ ጀምሮ ቅምጥል ነበረ፤ በአምቡላውም ላይ ዐርፎአል፤ ከዕቃውም ወደ ዕቃ አልተገላበጠም፤ ወደ ምርኮም አልሄደም፤ ስለዚህ ቃናው በእርሱ ውስጥ ቀርቶአል፤ መዓዛውም አልተለወጠም።

12 ስለዚህ፤ እነሆ፤ የሚያገላብጡትን የምልክቦት ዘመን ይመጣል፤ ይላል እግዚአብሔር፤ እነርሱም ያገላብጡታል፤ ጋናቸውም ባዶ ያደርጋሉ፤ መስቱዎቹንም ይሰብራሉ።

13 የእስራኤልም ቤት ይታመንባት ከነበረው ከቤቴል እንዳፈረ፤ እንዲሁ ሞዓብ ከካሞሽ ያፍራል።

14 እናንተ። እኛ ኃያላን በሰልፍም ጽኑዓን ነን እንዴት ትላላችሁ?

15 ሞዓብ ፈርሶአል፤ ከተሞቹም ጠፍተዋል፤ የተመረጡትም ጉልማሶች ወደ መታረድ ወርደዋል፤ ይላል ስሙ የሠራዊት ጌታ እግዚአብሔር የሆነ ንጉሥ።

16 የሞዓብ ጥፋት ሊመጣ ቀርቦአል መከራውም እጅግ ይፈጥናል።

17 በዙሪያው ያላችሁ ሁሉ ስሙንም የምታውቁ ሁሉ። ብርቱው በትር፤ የከበረው ሽመል፤ እንዴት ተሰበረ! ብላችሁ አልቅሱለት።

18 በዲቦን የምትኖሪ ሆይ፤ ሞዓብን የሚያጠፋ ወጥቶብሻልና፤ አምባሽንም ሰብሮአልና ከክብርሽ ውረጃ በጥማትም ተቀመጧ።

19 በአሮዔር የምትኖሪ ሆይ፤ በመንገድ አጠገብ ቆመሽ ተመልከቺ፤ የሸሸውንና ያመለጠችውን። ምን ሆኖአል? ብለሽ ጠይቁ።

20 ሞዓብም ፈርሶአልና አፈረ፤ አልቅሱ፤ ጩኸቱም፤ ሞዓብ እንደ ተዘረፈ በአርኖን አጠገብ አውሩ።

21 በሜዳ ላይ፣ በሐሎን፣ በያሳ፣ በሜፍግት ላይ፣

22 በዲቦን፣ በናባው፣ በቤት ዲብላታይም ላይ፣

23 በቂርያታይም፣ በቤትጋሙል፣

24 በቤትምያን ላይ፣ በቂርዮት፣ በባሶራ፣ በሞዓብም ምድር ከተሞች ሁሉ ቅርብና ሩቅ በሆኑ ላይ ፍርድ መጥቶአል።

25 የሞዓብ ቀንድ ተቈረጠ ክንዱም ተሰበረ፣ ይላል እግዚአብሔር።

26 በእግዚአብሔር ላይ ኩርቶአልና አስክሩት፤ ሞዓብም በጥፋቱ ላይ ይንከባለላል፣ ደግሞም መሳቂያ ይሆናል።

27 እስራኤል ለአንተ መሳቂያ አልሆነምን? ወይስ በሌቦች መካከል ተገኝቶአልን? ስለ እርሱ በተናገርህ ጊዜ ራስህን ትነቀንቃለህ።

28 እናንተ በሞዓብ የምትኖሩ ሆይ፣ ከተሞችን ትታችሁ በዓለት ውስጥ ተቀመጡ፣ በገደል አፋፍም ቤትዎን እንደምትሠራ እንደ ርግብ ሁኑ።

29 እጅግ እንደ ታበየ ስለ ሞዓብ ትዕቢት ስለ ትምክህቱም ስለ ኩራቱም ስለ መንደዱም ስለ ልቡም ትዕቢት ሰምተናል።

30 ቀራጣው ምንም እንደ ሆነ አውቃለሁ፣ ይላል እግዚአብሔር፤ ፉከራው ምንም አልሠራም።

31 ስለዚህ ለሞዓብ አለቅሳለሁ ለሞዓብም ሁሉ እጮኸለሁ፤ ለቂርሔሬስ ሰዎች አለቅሳለሁ።

32 አንቺ የሲባማ ወይን ሆይ፣ ከኢያዜር ልቅሶ ይልቅ ለአንቺ አለቅሳለሁ፤ ቅርንጫፎችሽ ባሕርን ተሻግረዋል፣ ወደ ኢያዜርም ባሕር ደርሰዋል፤ አጥፊው በሰብልሽና በወይንሽ ላይ መጥቶአል።

33 ሐሜትና ደስታ ከፍሬያማው እርሻና ከሞዓብ ምድር ጠፍተዋል፤ ጠጁን ከመጥመቂያው አጥፍቻለሁ፤ ጠማቂውም በእልልታ አይጠምቅም፣ እልልታቸውም እልልታ አይሆንም።

34 ከሐሴቦን ጩኸት እስከ ኤልያሊና እስከ ያህጽ ድረስ ድምፃቸውን ሰጥተዋል፤ ከዞር እስከ ሐርናይምና እስከ ዔግላት ሺሊሺያ ድረስ ይደርሳል፤ የኔምሬም ውኃ ደግሞ ይደርቃል።

35 በኮረብታው መስገጃ ላይ የሚሠዋውን ለአማልክቱም የሚያጥነውን ከሞዓብ አጠፋለሁ፣ ይላል እግዚአብሔር።

36 ያተረፈው ትርፉ ጠፍቶበታልና፤ ስለዚህ ልቤ ለሞዓብ እንደ እንቢልታ ይጮኸል፣ ልቤም ለቂርሔሬስ ሰዎች እንደ እንቢልታ ይጮኸል።

37 ራስ ሁሉ መላጣ ጢምም ሁሉ የተላጨ ነውና፤ በእጅም ሁሉ ላይ ክትፋት በወገብም ላይ ማቅ አለና።

38 ሞዓብን እንደማይወደድ ዕቃ ሰብሬአለሁና በሞዓብ ሰገነት ሁሉ ላይ በአደባባይም ላይ በሁሉም ቦታ ልቅሶ አለ፣ ይላል እግዚአብሔር።

39 እንዴት ተገለበጠ! በእፍረትም የተነሣ ሞዓብ ጀርባውን እንዴት መለሰ! ብላችሁ አልቅሱ። ሞዓብም በዙሪያው ላሉት ሁሉ መሳቂያና ድንጋጤ ይሆናል።

40 እግዚአብሔር እንዲህ ይላልና። እነሆ፣ እንደ ንስር ይበርራል ክንፉንም በሞዓብ ላይ ይዘረጋል።

41 ከተሞቹ ተይዘዋል፣ አምባዎቹም ተወስደዋል፣ በዚያም ቀን የሞዓብ ኃያላን ልብ ምጥ እንደ ያዛት ሴት ልብ ይሆናል።

42 ሞዓብም በእግዚአብሔር ላይ ኩርቶአልና ሕዝብ ከመሆን ይጠፋል።

43 በሞዓብ የምትኖር ሆይ፣ ፍርሃትና ግደባዎች ወጥመድም በአንተ ላይ አለ፣ ይላል እግዚአብሔር።

44 በሞዓብ ላይ የመገብንንን ዓመት አመጣበታለሁና፣ ይላል እግዚአብሔር፤ በፍርሃት የሸሸ በጉድጓድ ውስጥ ይወድቃል፣ ከግደባዎቹም የወጣ በወጥመድ ይያዛል።

45 የሸሹ ደክመው ከሐሴቦን ጥላ በታች ቆመዋል፤ እሳት ከሐሴቦን ነበልባልም ከሴዎን ወጥቶአል የሞዓብንም ማዕዘን የሜትንም ልጆች አናት በልቶአል።

46 ሞዓብ ሆይ፣ ወዮልህ! የካሞሽ ወገን ጠፍቶአል፤ ወንዶች ልጆችህ ተማርከዋልና፣ ሴቶች ልጆችህም ወደ ምርኮ ሄደዋልና።

47 ነገር ግን በኋለኛው ዘመን የሞዓብን ምርኮ እመልሳለሁ፣ ይላል እግዚአብሔር። የሞዓብ ፍርድ እስከዚህ ድረስ ነው።

ምዕራፍ 49

1 ስለ አሞን ልጆች፤ እግዚአብሔር እንዲህ ይላል። ለእስራኤል ልጆች የሉትምን? ወይስ ወራሽ የለውምን? ስለ ምን ሚልኮም ጋድን ወረሰ? ሕዝቡስ በከተሞቹ ላይ ስለ ምን ተቀመጠ?

2 ስለዚህ፣ እነሆ፣ በአሞን ልጆች ከተማ በረባት ላይ የሰልፍ ውኃታን የማሰማበት ዘመን ይመጣል፣ ይላል እግዚአብሔር፤ የፍርስራሽ ክምርም ትሆናለች፣ ሴቶች ልጆችዋም በእሳት ይቃጠላሉ፣ እስራኤልም የወረሱትን ይወርሳል፣ ይላል እግዚአብሔር።

3 ሐሴቦን ሆይ፣ ጋይ ፈርሳለሽና አልቅሺላት እናንተም የረባት ሴቶች ልጆች ሆይ፣ ሚልኮም ካህናቱና አለቆቹም በአንድነት ይማረካሉና ጩኸቱ ማቅም ታጠቁ፣ አልቅሱም፣ በቅጥሮችም መካከል ተርጥረዋል።

4 ማን ይመጣብኛል ብለሽ በመዝገብሽ የታመንሽ አንቺ ከዳተኛ ልጅ ሆይ፤ በሽለቆችሽ፤ ውኃ በሚያረካቸው ሽለቆችሽ፤ ስለ ምን ትመኪያለሽ?

5 እነሆ፤ በዙሪያሽ ካሉት ሁሉ ዘንድ ፍርሃትን አመጣብኝለሁ፤ ይላል የሠራዊት ጌታ እግዚአብሔር፤ እያንዳንዳችሁም በፊታችሁ ወዳለው ስፍራ ትሰደዳላችሁ፤ የሚሸኩትንም የሚሰበስብ የለም።

6 ነገር ግን ከዚያ በኋላ የአሞንን ልጆች ምርኮ እመልሳለሁ፤ ይላል እግዚአብሔር።

7 ስለ ኤዶምያስ፤ የሠራዊት ጌታ እግዚአብሔር እንዲህ ይላል። በውኑ በቴማን ጥበብ የለምን? ከብልሃተኞችሰ ምክር ጠፍቶአልን?

8 ጥበባቸውስ አልቆአልን? እናንተ በድዳን የምትኖሩ ሆይ፤ የዲሳውን ጥፋት፤ የምጉብኝበትን ጊዜ፤ አመጣበታለሁና ሽሸ፤ ወደ ኋላ ተመለሱ፤ በጥልቅም ውስጥ ተቀመጡ።

9 ወይን ለቃሚዎች ቢመጡብህ፤ ቃርሚያውን አይተውልህምን? ሊቦችሰ በሌሊት ቢመጡ፤ የሚያጠፉት እስኪበቃቸው ድረስ አይደለምን?

10 እኔ ግን ዔሳውን ዐራቄትሁት፤ የተሸሸጉትንም ስፍራዎች ገለጥሁ፤ ይሸሸግም ዘንድ አይችልም፤ ዘሩም ወንድሞቹም ጎረቤቶቹም ጠፍተዋል እርሱም የለም።

11 ድሀ አደጎችህን ተው፤ እኔም በሕይወት አኖራቸዋለሁ፤ መበለቶችህም በእኔ ይታመኑ።

12 እግዚአብሔር እንዲህ ይላልና። እነሆ፤ ጽዋውን ያልተገባቸው ሰዎች ጠጥተውታል፤ አንተም ሳትቀጣ ትቀራለህን? በእርግጥ ትጠጣለህ እንጂ ያለ ቅጣት አትቀርም።

13 ባሶራ መደነቂያና መሰደቢያ መረገሚያም እንድትሆን በራሴ ምያለሁ፤ ይላል እግዚአብሔር፤ ከተሞችዋም ሁሉ ለዘላለም ባድማ ይሆናሉ።

14 ከእግዚአብሔር ዘንድ ወሬ ሰምቻለሁ በአሕዛብም መካከል። ተሰብስቡ፤ በእርስዎም ላይ ኑ ለሰልፍም ተነሡ የሚል መልእክተኛ ተልኩአል።

15 እነሆ፤ በአሕዛብ ዘንድ የተጠቃህ፤ በሰዎችም ዘንድ የተናቅህ አድርጌሃለሁ።

16 በዓለት ንቃታት ውስጥ የምትቀመጥ፤ የተራራውን ከፍታ የምትይዝ ሆይ፤ ድፍረትህና የልብህ ነፍሱት አታልለውሃል። ቤትህን ምንም እንደ ንስር ከፍ ብታደርግ፤ ከዚያ አወርድሃለሁ፤ ይላል እግዚአብሔር።

17 ኤዶምያስም መደነቂያ ትሆናለች፤ የሚያልፍባትም ሁሉ ይደንቃል፤ ስለ መጣባትም መቅሠፍት ሁሉ ያፍጥጥባታል።

18 ሰዶምና ገሞራ በእነርሱም አጠገብ የነበሩት ከተሞች እንደ ተገለበጡ፤ ይላል እግዚአብሔር፤ እንዲሁ በዚያ ሰው አይቀመጥም የሰው ልጅም አይኖርባትም።

19 እነሆ፤ ከእርስዎ ዘንድ በቶሎ አባርራቸዋለሁና በጠነከረው አምባ ላይ ከኦርዳኖስ ትዕቢት ውስጥ እንደ አንበሳ ይወጣል፤ የተመረጠውንም በእርስዎ ላይ እሾመዋለሁ፤ እንደ እኔ ያለ ማን ነው? ወይስ ለእኔ ጊዜ የሚወስን ማን ነው? ወይስ ፊቴን የሚቃወም እረኛ ማን ነው?

20 ስለዚህ እግዚአብሔር በኤዶምያስ ላይ የመከረባትን ምክር፤ በቴማንም በሚኖሩ ሰዎች ላይ ያሰባትን አሳብ ስሙ፤ በእውነት የመንጋ ትንንሾች ይገቡታሉ፤ በእውነት ማደሪያቸውን ባድማ ያደርግባቸዋል።

21 ከመውደቃቸው ድምፅ የተነሣ ምድር ተናወጠች፤ የጩኸታቸውም ድምፅ በኤርትራ ባሕር ተሰማ።

22 እነሆ፤ እንደ ንስር ወጥቶ ይበራል ክንፉንም በባሶራ ላይ ይዘረጋል፤ በዚያም ቀን የኤዶምያስ ኃያላን ልብ ምጥ እንደ ያዛት ሴት ልብ ይሆናል።

23 ስለ ደማስቆ፤ ክፉ ወሬ ሰምተዋልና ሐማትና አርፋድ አፈሩ ቀለጡም፤ በባሕርም ላይ ገዘን አለ፤ ታርፍም ዘንድ አትችልም።

24 ደማስቆ ደከመች ትሸሽም ዘንድ ዘወር አለች እንቅጥቅጥም ያዛት፤ እንደ ወላድም ሴት ጣርና ምጥ ያዛት።

25 የተመሰገነችው ከተማ፤ የደስታዬ ከተማ፤ ሳትለቀቅ እንዴት ቀረች?

26 ስለዚህ ጉበዛዝትዋ በአደባባይዋ ላይ ይወድቃሉ፤ በዚያም ቀን ሰልፈኞች ሁሉ ይጠፋሉ፤ ይላል የሠራዊት ጌታ እግዚአብሔር።

27 በደማስቆም ቅጥር ላይ እሳት አነድዳለሁ የወልደ አዴርንም አዳራሾች ትበላለች።

28 የባቢሎን ንጉሥ ናቡከደነፆር ስለ መታ ስለ ቁዳርና ስለ አሶር መንግሥታት፤ እግዚአብሔር እንዲህ ይላል። ተነሡ ወደ ቁዳርም ውጡ፤ የምሥራቅንም ልጆች አጥፉ።

29 ድንኳናቸውንና መንጋቸውን ይወስዳሉ፤ መጋረጃቸውንና ዕቃቸውን ሁሉ ግመሎቻቸውንም ለራሳቸው ይወስዳሉ፤ በዙሪያቸውም ሁሉ ጥፋትን ጥሩባቸው።

30 እናንተ በአሶር የምትኖሩ ሆይ፤ የባቢሎን ንጉሥ ናቡከደነፆር ተማክሮባችኋልና፤ አሳብም አስቦባችኋልና ሽሹ ወደ ሩቅም ሂዱ በጥልቅም ውስጥ ተቀመጡ፤ ይላል እግዚአብሔር።

31 ተነሡ፤ ዕርፈት ወዳለበት ተዘልሎም ወደ ተቀመጠው፤ ደጅና መወርወሪያ ወደሌለው ብቻውንም ወደ ተቀመጠው ሕዝብ ውጡ።

32 ግመሎቻቸው ይበዘበዛሉ የእንስሶቻቸውም ብዛት ይማረካል፤ ጠገንታቸውንም በዙሪያ የሚላጩትን ሰዎች ወደ ነፋሳት ሁሉ እስትናቸዋለሁ፤ ከዳርቻቸውም ሁሉ ጥፋት አመጣባቸዋለሁ፤ ይላል እግዚአብሔር።

33 አሰርም የቀበሮ መኖሪያና የዘላለም ባድማ ትሆናለች፤ በዚያም ሰው አይኖርም፤ የሰው ልጅም አይቀመጥባትም።

34 በይሁዳ ንጉሥ በሴዴቅያስ መንግሥት መጀመሪያ ስለ ኤላም ወደ ነቢዩ ወደ ኤርምያስ የመጣው የእግዚአብሔር ቃል ይህ ነው።

35 የሠራዊት ጌታ እግዚአብሔር እንዲህ ይላል። እነሆ፣ የኖረ የኃይላቸው መሣሪያ የሆነውን የኤላምን ቀስት እሰብራለሁ።

36 ከአራቱም ከሰማይ ማዕዘናት አራቱን ነፋሳት በኤላም ላይ አመጣለሁ፤ ወደ እነዚያም ነፋሳት ሁሉ እስትናቸዋለሁ፤ ከኤላም የተሰደዱ ሰዎች የማይደርሱበት ሕዝብ አይገኝም።

37 በጠላቶቻቸውና ነፍሳቸውን በሚሹአት ፊት ኤላምን አስደነግጣለሁ፤ ክፉ ነገርን እርሱም ጽኑ ቍጣዬን አመጣባቸዋለሁ፤ ይላል እግዚአብሔር፤ እስካጠፋቸውም ድረስ በኃላቸው ሰይፍ እሰድድባቸዋለሁ፤

38 ዙፋኔንም በኤላም አኖራለሁ ከዚያም ንጉሡንና አለቆቹን አጠፋለሁ፤ ይላል እግዚአብሔር።

39 ነገር ግን በኋለኛው ዘመን የኤላምን ምርኮ እመልሳለሁ፤ ይላል እግዚአብሔር።

ምዕራፍ 50

1 እግዚአብሔር ስለ ከለዳውያን ምድር ስለ ባቢሎን በነቢዩ በኤርምያስ የተናገረው ቃል ይህ ነው።

2 በአሕዛብ መካከል ተናገሩ አውሩም፤ ዓላማውንም አንሠ፤ አውሩ፤ አትደብቁ። ባቢሎን ተወሰደች፤ ቤል አፈረ፤ ሜርዳክ ደነገጠ፤ ምስሎችዎ አፈሩ፤ ጣዖታትዎ ደነገጡ በሉ።

3 ሕዝብ ከሰሜን ወጥቶባታል ምድርዎንም ባድማ ያደርጋል፤ የሚቀመጥባትም አይገኝም፤ ከሰው ጀምሮ እስከ እንስሳ ድረስ ሽሽተው ሄደዋል።

4 በዚያም ወራት በዚያም ጊዜ፤ ይላል እግዚአብሔር፤ የእስራኤል ልጆችና የይሁዳ ልጆች በአንድነት ሆነው ይመጣሉ፤ እያለቀሱም መንገዳቸውን ይሄዳሉ፤ አምላካቸውንም እግዚአብሔርን ይፈልጋሉ።

5 ፊታቸውንም ወደዚያ አቅንተው። ኑ፤ ከቶ በማይረሳ በዘላለም ቃል ኪዳን ወደ እግዚአብሔር ተጠጉ ብለው ስለ ጽዮን መንገድ ይጠይቃሉ።

6 ሕዝቤ የጠፉ በጎች ሆነዋል፤ እረኞቻቸው አሳቱአቸው፤ በተራሮችም ላይ የተቅበዘበዙ አደረጉአቸው፤ ከተራራ ወደ ኮረብታ አለፉ፤ በረታቸውንም ረሱ።

7 ያገኙአቸው ሁሉ በሉአቸው፤ ጠላቶቻቸውም። በጽድቅ ማደሪያ በእግዚአብሔር ላይ፤ በአባቶቻቸው ተስፋ በእግዚአብሔር ላይ ኃጢአት ስለ ሠሩ እኛ አልበደልንም አሉ።

8 ከባቢሎን መካከል ሽሹ፤ ከከለዳውያንም ድር ውጡ፤ በመንገታችሁ ፊት እንደ አውራ ፍየሎች ሁኑ።

9 እነሆ፤ ከሰሜን ምድር የታላላቅ አሕዛብን ጉባኤ አስነሣለሁ በባቢሎንም ላይ አመጣቸዋለሁ፤ በእርስዎም ላይ ይሰለፋሉ፤ ከዚያም ትወሰዳለች፤ ፍላጾቻቸውም ባደውን እንደማይመለስ እንደ ብልህ ጀግና ፍላጻ ናቸው።

10 የከላውዴዎንም ምድር ትበዘበዛለች፤ የሚበዘብዙአትም ሁሉ ይጠግባሉ፤ ይላል እግዚአብሔር።

11 ርስቱን የምትበዘብዙ እናንተ ሆይ፤ ደስ ብሎአችኋልና፤ ሐሜትንም አድርጋችኋልና፤ በመስክ ላይም እንዳለች ጊደር ሆናችሁ ተቀናጥታችኋልና፤ እንደ ብርቱዎችም ፈረሶች አሽካክታችኋልና።

12 እናታችሁ እጅግ ታፍራለች፤ የወለደችሁም ትጎሰቁላለች፤ እነሆ፤ በአሕዛብ መካከል ኋለኛይቱ ትሆናለች፤ ምድረ በዳና ደረቅ ምድር በረሀም ትሆናለች።

13 ከእግዚአብሔር ቍጣ የተነሣ ባድማ ትሆናለች እንጂ ሰው አይቀመጥባትም፤ በባቢሎንም በኩል የሚያልፍ ሁሉ ይደነቃል በመጣባትም መቅሠፍት ሁሉ ያፍጥጫል።

14 እናንተ ቀስትን የምትገትሩ ሰዎች ሁሉ፤ በባቢሎን ላይ በዙሪያዎ ተሰለፉ፤ በእግዚአብሔር ላይ ኃጢአት ሠርታለችና ወርውሩባት ፍላጾችንም አትንፈጉ።

15 የእግዚአብሔር በቀል ነውና በዙሪያዎ ጩኸባት፤ እጅዎን ሰጠች፤ ግንቦችዎ ወደቁ ቅጥሮችዎም ፈረሱ፤ እርስዎን ተበቀሉ እንደ ሠራችውም ሥሩባት።

16 ዘራውንና በመከር ጊዜ ማጭድ የሚይዘውን ከባቢሎን አጥፋ፤ ከሚያስጨንቅ ሰይፍ ፊት እያንዳንዱ ወደ ወገኑ ይመለሳል እያንዳንዱም ወደ አገሩ ይሸሻል።

17 እስራኤል የባዘነ በግ ነው፤ አንበሶች አሳደዱት፤ መጀመሪያ የአሦር ንጉሥ በላው፤ በመጨረሻም የባቢሎን ንጉሥ ናቡከደነፆር አጥንቱን ቁረጠመው።

18 ስለዚህ የእስራኤል አምላክ የሠራዊት ጌታ እግዚአብሔር እንዲህ ይላል። የአሦርን ንጉሥ እንደ ቀጣሁ እንዲሁ፤ እነሆ፤ የባቢሎንን ንጉሥና ምድሩን እቀጣለሁ።

19 እስራኤልንም ወደ ማሰማርያው እመልሳለሁ፤ በቀርሜሎስና በባሳንም ላይ ይሰማራል፤ ሰውነቱም በኤፍሬም ተራራና በገለዓድ ላይ ትጠግባለች።

20 እነዚህን ያስቀረኝቸውን ይቅር እላቸዋለሁና በዚያን ወራት በዚያም ዘመን፤ ይላል እግዚአብሔር፤ የእስራኤል በደል የይሁዳም ኃጢአት ይፈለጋል ምንም አይገኝም።

21 በምራታይም ምድር ላይ በፋቂድም በሚኖሩት ላይ ውጣ፤ ግደላቸው ፈጽመህም አጥፋቸው፤ ይላል እግዚአብሔር፤ እንዳዘዘሁም ሁሉ አድርግ።

22 የሰልፍና የታላቅ ጥፋት ውክታ በምድር ላይ አለ።

23 የምድር ሁሉ መደሻ እንዴት ደቀቀ እንዴትስ ተሰበረ! ባቢሎንስ በአሕዛብ መካከል እንዴት ባደማ ሆነች!

24 ባቢሎን ሆይ፤ አጥምጄብሻለሁ እንቺም ሳታውቁ ተይዘሻል፤ ከእግዚአብሔር ጋር ስለ ተዋጋሽ ተገኝተሻል ተይዘሻል።

25 የሠራዊት ጌታ እግዚአብሔር በከለዳውያን ምድር ይሠራ ዘንድ ሥራ አለውና እግዚአብሔር ዕቃ ቤቱን ከፍቶ የቀጣውን ዕቃ ጦር አውጥቶአል።

26 ከየበኩሉ በእርስዋ ላይ ውጡ፤ ጎተራዎችዎንም ክፈቱ፤ እንደ ክምርም አድርጓት ፈጽማችሁም አጥፋላት፤ እንዳችሁ አታስቀሩላት።

27 ወይፈኖችዎን ሁሉ እረዱ፤ ወደ መታረድም ይውረዱ፤ ቀናቸው፤ የመገባቸውን ጊዜ፤ ደርሶአልና ወቅላቸው!

28 የአምላካችንን የእግዚአብሔርን በቀል የመቅደሱንም በቀል በጽዮን ይነግሩ ዘንድ ሸሽተው ከባቢሎን አገር ያመለጡት ሰዎች ድምፅ ተሰምቶአል።

29 ቀስትን የሚገትሩትን ቀስተኞችን ሁሉ በባቢሎን ላይ ጥሩአቸው፤ በዙሪያዎ ስፈሩባት አንድም አያምልጥ፤ በእስራኤል ቅዱስ ላይ በእግዚአብሔር ላይ ኩርታለችና እንደ ሥራዋ መጠን መልሱላት፤ እንዳደረገችም ሁሉ አድርጉባት።

30 ስለዚህ ገብዛዝትዎ በአደባባይዎ ላይ ይወድቃሉ፤ በዚያም ቀን ሰልፈኞችዎ ሁሉ ይጠፋሉ፤ ይላል እግዚአብሔር።

31 ትዕቢተኛው ሆይ፤ የመገባቸውን ጊዜ፤ ቀንህ ደርሶአልና እነሆ፤ በአንተ ላይ ነኝ፤ ይላል የሠራዊት ጌታ እግዚአብሔር።

32 ትዕቢተኛው ተሰናክሎ ይወድቃል የሚያነሣውም የለም፤ በከተሞቹም ውስጥ እሳት አነድዳለሁ፤ በዙሪያውም ያለውን ሁሉ ትበላለች።

33 የሠራዊት ጌታ እግዚአብሔር እንዲህ ይላል። የእስራኤል ልጆችና የይሁዳ ልጆች በአንድነት ተገፍተዋል፤ የማረኳቸውም ሁሉ በኃይል ይይዙአቸዋል፤ ይለቅቁአቸውም ዘንድ እንቢ ብለዋል።

34 ተቤገርአቸው ብርቱ ነው፤ ስሙም የሠራዊት ጌታ እግዚአብሔር ነው፤ ምድርንም ያሳርፍ ዘንድ በባቢሎንም የሚኖሩትን ያውክ ዘንድ ሙግታቸውን ፈጽም ይምዋገታል።

35 ሰይፍ በከለዳውያንና በባቢሎን በሚኖሩ ላይ፤ በአለቆችዎና በጥበባችዎ ላይ አለ፤ ይላል እግዚአብሔር።

36 ሰይፍ በሚንደዱት ላይ አለ ሰነፎችም ይሆናሉ፤ ሰይፍም በኃይላኖችዎ ላይ አለ እነርሱም ይደነግጣሉ።

37 ሰይፍ በፈረሶቻቸውና በሰረገሎቻቸው ላይ በመካከልዋም ባሉት በልዩ በልዩ ሕዝብ ሁሉ ላይ አለ፤ እነርሱም እንደ ሴቶች ይሆናሉ፤ ሰይፍም በመዝገብዎ ላይ አለ ለብዝሃዎም ይሆናል።

38 እርስዋ የተቀረጹ ምስሎች ምድር ናት፤ እነርሱም በጣይታት ይመካሉና ድርቅ በውኆችዎ ላይ ይሆናል እነርሱም ይደርቃሉ።

39 ስለዚህ የምድረ በዳ አራዊት ከተተላዎች ጋር ይቀመጡባታል፤ ሰገኖችም ይቀመጡባታል፤ ሰውም ከዚያ ወዲያ ለዘላለም አይቀመጥባትም፤ እስከ ልጅ ልጅም ድረስ የሚኖርባት የለም።

40 ሰዶምንና ገሞራን በአጠገባቸውም የነበሩትን ከተሞች እግዚአብሔር እንደ ገለበጣቸው፤ ይላል እግዚአብሔር፤ እንዲሁ ሰው በዚያ አይቀመጥም የሰውም ልጅ አይኖርባትም።

41 እነሆ፤ ሕዝብ ከሰሜን ይመጣል ታላቅ ሕዝብና ብዙ ነገሥታትም ከምድር ዳርቻ ይነሣሉ።

42 ቀስትንና ጦርን ይይዛሉ፤ ጨካኞች ናቸው ምሕረትም አያደርጉም፤ ድምዳሜቸው እንደ ባሕር ይተምማል በፈረሶችም ላይ ይቀመጣሉ፤ የባቢሎን ሴት ልጅ ሆይ፤ ለሰልፍ እንደ ተዘጋጀ ሰው እያንዳንዳቸው በአንቺ ላይ ተሰለፉ።

43 የባቢሎን ንጉሥ ወራካቸውን ሰምቶአል፤ እጁም ደክማለች፤ ጭንቀትም ይዞታል፤ ምጥ ወላድ ሴትን እንደሚይዛት ጭንቀት ይዞታል።

44 እነሆ፤ ከእርስዋ ዘንድ በቶሎ አባርራቸዋለሁና በጠነክረው አምባ ላይ ከየርዳኖስ ትዕቢት ውስጥ እንደ አንበሳ ይወጣል፤ የተመረጠውንም በእርስዋ ላይ እሾመዋለሁ፤ እንደ እኔ ያለ ማን ነው? ወይስ ለእኔ ጊዜ የሚወስን ማን ነው? ወይስ ፊቱን የሚቃወም እረኛ ማን ነው?

45 ስለዚህ እግዚአብሔር በባቢሎን ላይ የመከረባትን ምክር፤ በከለዳውያንም ምድር ላይ ያሰባትን አሳብ ስሙ፤ በእውነት የመንጋ ትናንሾች ይጎተታሉ፤ በእውነት ማደሪያቸውን ባደማ ያደርግላቸዋል።

46 ከባቢሎን መያዝ ድምፅ የተነሣ ምድር ተናወጠች፤ ጩኸትም በአሕዛብ መካከል ዘንድ ተሰማ።

ምዕራፍ 51

1 እግዚአብሔር እንዲህ ይላል። እነሆ፤ በባቢሎን ላይና በከለዳውያን ምድር በሚኖሩት ላይ አጥፊውን ነፋስ አስነሣለሁ።

2 በባቢሎንም ላይ የሚያዘሩትን ሰዎች እሰድዳለሁ እነርሱም ያዘሩአታል፤ ምድርዎንም ባዶ ያደርጋሉ፤ በመከራም ቀን በዙሪያዎ ይከብቡአታል።

3 በወርዋሪው ላይ በጥሩም በሚነሣው ላይ ቀስተኛው ቀስቱን ይገትር፤ ለገብዛዝትዎ አትዘኑ ሠራዊትዎንም ሁሉ አጥፍ።

4 በከለዳውያንም ምድር ተገድለው፤ በሜዳዎም ላይ ተወግተው ይወድቃሉ።

5 ምድራቸው በእስራኤል ቅዱስ ላይ በተሠራው በደል ምንም እንኳን የተሞላች ብትሆን፤ እስራኤልም ሆነ ይሁዳ በአምላኩ በሠራዊት ጌታ በእግዚአብሔር ዘንድ አልተጣለም።

6 ከባቢሎን ውስጥ ሽሹ፤ እያንዳንዳችሁም ነፍሳችሁን አድኑ፤ በበደልዎ አትጥፉ፤ የእግዚአብሔር በቀል ጊዜ ነውና፤ እርሱም ብድራትዎን ይከፍላታልና።

7 ባቢሎን በእግዚአብሔር እጅ ውስጥ ምድርን ሁሉ ያሰከረች የወርቅ ጽዋ ነበረች፤ አሕዛብም ከጠጅቆ ጠጥተዋል፤ ስለዚህ አሕዛብ አብደዋል።

8 ባቢሎን በድንገት ወድቃ ጠፍታለች፤ አልቅሱላት፤ ትፈወስም እንደ ሆነ ለቁስልዎ መድኃኒት ውሰዱላት።

9 ባቢሎንን ፈወሰናት፤ እርስዎ ግን አልተፈወሰችም፤ ፍርድዎ እስከ ሰማይ ደርሶአልና፤ እስከ ደመናም ድረስ ከፍ ከፍ ብሎአልና ትታችኋት እያንዳንዳችን ወደ አገራችን እንሂድ።

10 እግዚአብሔር ጽድቃችንን አውጥቶአል፤ ኑ፤ በጽዮን የአምላካችንን የእግዚአብሔርን ሥራ እንናገር።

11 ፍላጾችን ሳሉ ጋሻዎችንም አዘጋጁ፤ እግዚአብሔር ያጠፋት ዘንድ አሳቡ በባቢሎን ላይ ነውና የሜዶንን ነገሥታት መንፈስ አስነሥቶአል፤ የእግዚአብሔር በቀል የመቅደሱ በቀል ነውና።

12 በባቢሎን ቅጥር ዓላማውን አንሠብት፤ ጥበቃን አጽኑ፤ ተመልካችንን አቁሙ፤ ድብቅ ጦር አዘጋጁ። እግዚአብሔር በባቢሎን በሚኖሩት ላይ የተናገረውን አስቦአልና፤ አድርጎአልምና።

13 አንቺ በብዙ ውኃ አጠገብ የተቀመጥሽ፤ በመዝገብም የበለጠግሽ ሆይ፤ እንደ ስትሽ መጠን ፍጻሜሽ ደርሶአል።

14 የሠራዊት ጌታ እግዚአብሔር እንዲህ ሲል በራሱ ምሎአል። በእውነት ሰዎችን እንደ አንበጣ እሞላብኻለሁ፤ እነርሱም ጩኸት ያነሡብኛል።

15 ምድርን በኃይሉ የፈጠረ፤ ዓለሙን በጥበቡ የመሠረተ፤ ሰማያትንም በማስተዋሉ የዘረጋ እርሱ ነው።

16 ድምጹን ባሰማ ጊዜ ውኆች በሰማይ ይታወካሉ፤ ከምድርም ዳር ደመናትን ከፍ ያደርጋል፤ ለዝናብም መብረቅን ያደርጋል፤ ነፍስንም ከቤተ መዛግብቱ ያወጣል።

17 ሰው ሁሉ እውቀት አጥቶ ሰንፎአል፤ አንጥረኛም ሁሉ ከቀረጸው ምስል የተነሣ አፍርአል፤ ቀልጦ የተሠራ ምስሉ ውሸት ነውና፤ እስትንፋሱም የላቸውምና።

18 እነርሱም ምናምንቴና የቀልድ ሥራ ናቸው፤ በተገቡበኙ ጊዜ ይጠፋሉ።

19 የያዕቆብ እድል ፈንታ እንደ እነዚህ አይደለም፤ እርሱ የሁሉ ፈጣሪ ነውና፤ እስራኤልም የርስቱ ነገድ ነው፤ ስሙም የሠራዊት ጌታ እግዚአብሔር ነው።

20 አንቺ መደሻዬና የጦር መግሪያዬ ነሽ፤ በአንቺ አሕዛብን እሰባብራለሁ፤ በአንቺም መንግሥታትን አጠፋለሁ፤

21 በአንቺ ፈረሰንና ፈረሰኛውን እሰባብራለሁ፤

22 በአንቺም ሰረገላውንና በላዩ የሚቀመጠውን እሰባብራለሁ፤ በአንቺም ወንድንና ሴትን እሰባብራለሁ፤ በአንቺም ሽማግሌውንና ብላቴናውን እሰባብራለሁ፤ በአንቺም ጎልማሳውንና ቆንጆይቱን እሰባብራለሁ፤

23 በአንቺም እረኛውንና መንጋውን እሰባብራለሁ፤ በአንቺም አራሹንና ጥማጁን እሰባብራለሁ፤ በአንቺም አለቆችንና ሹማምቶችን እሰባብራለሁ።

24 በጽዮን በዓይናችሁ ፊት ስለሠሩት ክፋታቸው ሁሉ በባቢሎንና በከለዳውያን ምድር በሚኖሩ ሁሉ ላይ ፍዳቸውን እከፍላለሁ፤ ይላል እግዚአብሔር።

25 አንተ ምድርን ሁሉ የምታጠፋ አጥፊ ተራራ ሆይ፤ እነሆ፤ እኔ በአንተ ላይ ነኝ፤ ይላል እግዚአብሔር፤ እጄንም እዘረጋብሃለሁ፤ ከድንጋዮችም ላይ አንከባልልሃለሁ፤ የተቃጠለም ተራራ አደርግሃለሁ።

26 ከአንተም ለማዕዘንና ለመሠረት የሚሆን ድንጋይ አይወስዱም፤ ለዘላለምም ባድማ ትሆናለሁ፤ ይላል እግዚአብሔር።

27 በምድር ላይ ዓላማን አንሠ በአሕዛብም መካከል መለከት ንፋ፤ አሕዛብንም አዘጋጁባት፤ የአራራትንና የሚኒን የአስከናዝንም መንግሥታት ሰብስቡባት አለቃንም በላይዎ አቁሙ፤ እንደ mgWraም ኩብኩባ ፈረሶችን በላይዎ አውጡ።

28 አሕዛብን የሚደንንም ነገሥታት አለቆችንም ሹማምቶችንም ሁሉ የግዛታቸውንም ምድር ሁሉ አዘጋጁባት።

29 ማንም እንዳይቀመጥባት የባቢሎንን ምድር ባድማ ያደርጋት ዘንድ የእግዚአብሔር አሳብ በባቢሎን ላይ ጸንቶአልና ምድር ተናወጣለች ታመመችም።

30 የባቢሎን ኃይላን መዋጋትን ትተዋል በአምባዎቻቸውም ውስጥ ተቀምጠዋል፤ ኃይላቸውም ጠፍቶአል እንደ ሴቶችም ሆነዋል፤ ማደሪያዎችም ነድደዋል መወርወሪያዎችም ተሰብረዋል።

31-32 ከዳር እስከ ዳር ድረስ ከተማው እንደ ተያዘች መልካምዎችም እንደ ተያዙ፤ ቅጥርዎም በእሳት እንደ ተቃጠለ፤ ስልፈኞችም እንደ ደነገጡ ለባቢሎን ንጉሥ ይነግር ዘንድ ወሬኛው ወሬኛውን መልእክተኛውም መልእክተኛውን ሊገናኝ ይረጋገጣል።

33 የእስራኤል አምላክ የሠራዊት ጌታ እግዚአብሔር እንዲህ ይላልና። አውድማ እንደ ተረገጠ ጊዜ፤ እንዲሁ የባቢሎን ልጅ ናት፤ ጥቂት ቈይታ የመከር ጊዜ ይደርስባታል።

34 የባቢሎን ንጉሥ ናቡከደነፆር በላኝ፣ ከፋፈለኝም፣ እንደ ባዶ ዕቃም አደረገኝ፣ እንደ ዘንድም ዋጠኝ፣ ከሚጣፍጠውም ምግብ ሆዱን ሞላ፣ እኔንም ጣለኝ።

35 በጽዮን የምትቀመጥ። በእኔና በሥጋዬ የተደረገ ግፍ በባቢሎን ላይ ይሁን ትላለች፤ ኢየሩሳሌምም። ደሜ በከለዳውያን ምድር በሚኖሩት ላይ ይሁን ትላለች።

36 ስለዚህ እግዚአብሔር እንዲህ ይላል። እነሆ፣ እምግግትልሻለሁ፣ በቀልሽንም እበቀልልሻለሁ፤ ባሕርዎንም ድርቅ አደርገዋለሁ፣ ምንጭዎንም አደርቀዋለሁ።

37 ባቢሎንም የድንጋይ KWIልና የቀበሮ ማደሪያ መደንቂያም ማፍጠሪያም ትሆናለች፣ የሚቀመጥባትም ሰው አይገኝም።

38 በአንድነትም እንደ አንበሶች ያገሣሉ፣ እንደ አንበሳም ደብሶች ያጉረመርማሉ።

39 በሞቃቸው ጊዜ ደስ እንዲላቸው ለዘላለምም አንቀላፍተው እንዳይነቁ የመጠጥ ግብግብ አደርግላቸዋለሁ፣ አሰክራቸውማለሁ፣ ይላል እግዚአብሔር።

40 እንደ ጠቦቶችና እንደ አውራ በጎች እንደ አውራ ፍየሎችም ወደ መታረድ አወርዳቸዋለሁ።

41 ሼሻክ እንዴት ተያዘች! የምድርም ሁሉ ምስጋና እንዴት ተወሰደች! ባቢሎንም በአሕዛብ መካከል መደንቂያ እንዴት ሆነች!

42 ባሕር በባቢሎን ላይ ወጣ በሞገዱም ብዛት ተከደነች።

43 ከተሞችዋ ባድማና ደረቅ ምድር ምድረ በዳም፣ ሰውም የማይቀመጥበት የሰውም ልጅ የማያልፍበት ምድር ሆኑ።

44 በባቢሎንም ውስጥ ቤልን እቀጣለሁ የዋጠውንም ከአፋ አስተፋዋለሁ፤ አሕዛብም ከዚያ ወዲያ ወደ እርሱ አይሰበሰቡም፣ የባቢሎንም ቅጥር ይወድቃል።

45 ሕዝቤ ሆይ፣ ከመካከልዋ ውጡ እያንዳንዳችሁም ከእግዚአብሔር ጽኑ ቍጣ ራሳችሁን አድኑ።

46 በምድርም ከሚሰማ ወሬ የተነሣ አትፍሩ ልባችሁም የዛለ አይሁን፤ በአንድ ዓመት ወሬ ይመጣል፣ ከዚያም በኋላ በሌላው ዓመት ወሬ፣ በምድርም ላይ ግፍ ይመጣል፣ አለቃም በአለቃ ላይ ይነሣል።

47 ስለዚህ፣ እነሆ፣ የተቀረጹትን የባቢሎን ምስሎች የምቀጣበት ዘመን ይመጣል፣ ምድርዋም ሁሉ ታፍራለች፤ ተወግተውም የሞቱት ሁሉ በመካከልዋ ይወድቃሉ።

48 አጥፊዎች ከሰሜን ይመጡባታልና ሰማይና ምድር በእነርሱም ያለው ሁሉ ስለ ባቢሎን አልል ይላሉ፣ ይላል እግዚአብሔር።

49 ባቢሎንም ከእስራኤል ተወግተው የሞቱት እንዲወድቁ እንዳደረገች፣ እንዲሁ በባቢሎን ከምድሩ ሁሉ ተወግተው የሞቱት ይወድቃሉ።

50 ከሰይፍ ያመለጣችሁ ሆይ፣ ሂዱ፣ አትቁሙ፤ እግዚአብሔርን ከሩቅ አስቡ፣ ኢየሩሳሌምንም በልባችሁ አስቡ።

51 ስድብን ስለ ሰማን አፍረናል፤ ባዕዳን ሰዎችም ወደ እግዚአብሔር ቤተ መቅደስ ገብተዋልና ነውር ፊታችንን ከድኖታል።

52 ስለዚህ፣ እነሆ፣ የተቀረጹትን ምስሎችዎ የምቀጣበት ዘመን ይመጣል፣ ይላል እግዚአብሔር በምድርዋም ላይ ሁሉ የተወጉት ያንቋርራሉ።

53 ባቢሎን ምንም ወደ ሰማይ ብትወጣ፣ የኃይልዋንም ከፍታ ብታጸና፣ ከእኔ ዘንድ አጥፊዎች ይመጡባታል፣ ይላል እግዚአብሔር።

54 ከባቢሎን ጩኸት፣ ከከለዳውያንም ምድር የታላቅ ጥፋት ድምፅ ተሰምቶአል።

55 እግዚአብሔር ባቢሎንን አጥፍቶአታልና፣ ከእርስዋም ታላቁን ድምፅ ዝም አሰኝቶአልና፤ ሞገዳቸውም እንደ ብዙ ውኆች ይተምማል፣ የድምፃቸውም ጩኸት ተሰምቶአል።

56 አጥፊው በባቢሎን ላይ መጥቶባታልና፣ ኃያላኖችዋ ተያዙ፣ ቀስታቸውም ተሰባብረ፤ እግዚአብሔር ፍዳን የሚከፍል አምላክ ነውና፣ ፍዳንም በእርግጥ ይከፍላል።

57 መሳፍንቶችዎንና ጥበበኞችዎንም፣ አለቆችዎንና ሹማዎችዎን ኃያላኖችዎንም አሰክራለሁ፣ ለዘላለምም አንቀላፍተው አይነቁም፣ ይላል ስሙ የሠራዊት ጌታ እግዚአብሔር የተባለው ንጉሥ።

58 የሠራዊት ጌታ እግዚአብሔር እንዲህ ይላል። ሰፊው የባቢሎን ቅጥር ፈጽሞ ይፈረሳል ረጃጅሞችም በሮችዋ በእሳት ይቃጠላሉ፤ የወገኖችም ድካም ከንቁ ትሆናለች፣ የአሕዛብም ሥራ ለእሳት ትሆናለች፤ እነርሱም ይደክማሉ።

59 የመሕጫይ ልጅ የኔርያ ልጅ ሠራያ የይሁዳ ንጉሥ ሴዴቅያስ በነገሠ በአራተኛው ዓመት ከእርሱ ጋር ወደ ባቢሎን በሄደ ጊዜ ነቢዩ ኤርምያስ ያዘዘው ቃል ይህ ነው። ሠራያም የቤት አዛዥ ነበረ።

60 በባቢሎንም ላይ የሚመጣውን ክፉ ነገር ሁሉ፣ ስለ ባቢሎን የተጻፈውን ይህን ቃል ሁሉ፣ ኤርምያስ በመጽሐፍ ላይ ጻፈው።

61 ኤርምያስም ሠራያን እንዲህ አለው። ወደ ባቢሎን በገባህ ጊዜ እይ ይህንም ቃል ሁሉ አንብብና።

62 አቤቱ፣ ከሰው ጀምሮ እስከ እንስሳ ድረስ ማንም እንዳይቀመጥባት፣ ለዘላለምም ባድማ እንድትሆን ታጠፋት ዘንድ በዚህች ስፍራ ላይ ተናግረሃል በል።

63 ይህንም መጽሐፍ ማንበብ ከፈጸምህ በኋላ ድንጋይን እሰርበት በኤፍራጥስም ውስጥ ጣለው፤

64 አንተም፤ እኔ ከማመጣባት ክፉ ነገር የተነሣ እንዲሁ ባቢሎን ትሰጥማለች አትነሣምም በል። የኤርምያስ ቃል እስከዚህ ድረስ ነው።

ምዕራፍ 52

1 ሴዴቅያስን መንገሥ በጀመረ ጊዜ የሀያ አንድ ዓመት ጉልማሳ ነበረ፤ በኢየሩሳሌምም አሥራ አንድ ዓመት ነገሠ፤ እናቱም አሚጣል የተባለች የሊብና ሰው የኤርምያስ ልጅ ነበረች።

2 ኢዮአቄምም እንዳደረገ ሁሉ በእግዚአብሔር ፊት ክፉ አደረገ።

3 ከፊቱም አውጥቶ እስኪጥላቸው ድረስ ይህ በእግዚአብሔር ቁጥጣ በኢየሩሳሌምና በይሁዳ ላይ ሆኖአልና፤ ሴዴቅያስም በባቢሎን ንጉሥ ላይ ዐመፀ።

4 ሴዴቅያስም በነገሠ በዘጠነኛው ዓመት በአሥረኛው ወር ከወሩም በአሥረኛው ቀን የባቢሎን ንጉሥ ናቡከደነፆርና ሠራዊቱ ሁሉ በኢየሩሳሌም ላይ መጥተው ከበቡአት በዙሪያዎም ዕርድ አደረገ።

5 ከተማይቱም እስከ ንጉሡ እስከ ሴዴቅያስ እስከ አሥራ አንደኛው ዓመት ድረስ ተከብባ ነበር።

6 በአራተኛው ወር በዘጠነኛው ቀን በከተማይቱ ራብ ጸንቶ ነበር፤ ለአገሩም ሰዎች እንጀራ ታጣ።

7 ከተማይቱም ተሰበረች፤ ሰልፈኞችም ሁሉ ሸሹ፤ በሁለቱም ቅጥር መካከል ባለው በር ወደ ንጉሡ አትክልት በሚወስደው መንገድ በሌሊት ከከተማይቱ ወጡ። ከለዳውያንም በከተማይቱ ዙሪያ ነበሩ፤ በዓረባም መንገድ ሄዱ።

8 የከለዳውያንም ሠራዊት ንጉሡን ተከታተሉት፤ በኢየራሪኩም ሜዳ ሴዴቅያስን ያዙ፤ ሠራዊቱም ሁሉ ከእርሱ ዘንድ ተበትነው ነበር።

9 ንጉሡንም ይዘው የባቢሎን ንጉሥ ወዳለባት በሐማት ምድር ወዳለችው ወደ ራብላ አመጡት፤ እርሱም ፍርድን በእርሱ ላይ ተናገረ።

10 የባቢሎንም ንጉሥ የሴዴቅያስን ልጆች በፊቱ ገደላቸው፤ የይሁዳንም አለቆች ሁሉ ደግሞ በራብላ ገደላቸው።

11 የሴዴቅያስንም ዓይኖች አወጣ፤ የባቢሎንም ንጉሥ በሰንሰለት አሰረው ወደ ባቢሎንም ወሰደው፤ እስኪሞትም ድረስ በግዞት ቤት አኖረው።

12 በባቢሎን ንጉሥ በናቡከደነፆር በአሥራ ዘጠነኛው ዓመት በእምስተኛው ወር ከወሩም በአሥረኛው ከን በባቢሎን ንጉሥ ፊት የቆመው የዘበኞቹ አለካ ናቡዘረዳን ወደ ኢየሩሳሌም መጣ።

13 የእግዚአብሔርን ቤትና የንጉሡን ቤት አቃጠለ፤ የኢየሩሳሌምንም ቤቶች ሁሉ፤ ታላላቆችን ቤቶች ሁሉ፤ በእሳት አቃጠለ።

14 ከዘበኞቹም አለቃ ጋር የነበረው የከለዳውያን ሠራዊት ሁሉ የኢየሩሳሌምን ቅጥር ሁሉ ዙሪያዎን አፈረሱ።

15 የዘበኞቹም አለቃ ናቡዘረዳን የሕዝቡን ድኅኖች፤ በከተማም ውስጥ የቀረውን ሕዝብ፤ ሸሽተውም ወደ ባቢሎን ንጉሥ የተጠጉትን፤ የሕዝቡንም ቅሬታ አፈለሰ።

16 የዘበኞቹም አለቃ ናቡዘረዳን ከአገሩ ድኅኖች ወይን ተካዮችና አራሾች እንዲሆኑ አስቀረ።

17 ከለዳውያንም በእግዚአብሔር ቤት የነበሩትን የናስ ዓምዶች በእግዚአብሔርም ቤት የነበሩትን መቀመጫዎችና የናሱን ነገራ ሰባበሩ፤ ናሱንም ወደ ባቢሎን ወሰዱ።

18 ምንቸቶቹንና መጫሪያዎችንም መከታተሪያዎችንና ድስቶችን ጭልፋዎችንም የሚያገለግሉበትንም የናስ ዕቃ ሁሉ ወሰዱ።

19 የዘበኞቹም አለቃ ጽዋዎቹንና ማንደጃዎቹን ድስቶቹንና ምንቸቶችን መቅረዞችንና ጭልፋዎቹን መንቀሎችንም፤ የወርቁን ዕቃ በወርቅ፤ የብሩንም ዕቃ በብር አድርጎ፤ ወሰደ።

20 ንጉሡ ሰሎሞንም ለእግዚአብሔር ቤት ያሠራቸውን ሁለቱን ዓምዶች፤ አንዱንም ነገራ፤ ከመቀመጫዎቹም በታች የነበሩትን አሥራ ሁለቱን የናስ በሪዎች ወሰደ፤ ለእነዚህ ዕቃዎች ሁሉ ናስ ሚዛን አልነበረም።

21 ዓምዶቹም፤ የአንዱ ዓምድ ቁመት አሥራ ስምንት ክንድ ነበረ፤ የዙሪያውም መጠን አሥራ ሁለት ክንድ ነበረ፤ ውፍረቱም አራት ጣት ያህል ነበረ፤ ባደም ነበረ።

22 የናሱም ጉልላት በላዩ ነበረ፤ የአንዱም ጉልላት ቁመት አምስት ክንድ ነበረ፤ በጉልላቱም ላይ በዙሪያው ሁሉ ከናስ የተሠሩ መረብብና ሮማኖች ነበሩበት፤ በሁለተኛውም ዓምድ ደግሞ እንደዚህ ያለ ነገርና ሮማኖች ነበሩበት።

23 በስተ ውጭም ዘጠና ስድስት ሮማኖች ነበሩ። በመረብቡም ዙሪያ የነበሩ ሮማኖች ሁሉ አንድ መቶ ነበሩ።

24 የዘበኞቹም አለቃ ታላቁን ካህን ሠራያን ሁለተኛውንም ካህን ሶፎንያስን ሦስቱንም በረኞች ወሰደ፤

25 ከከተማይቱም በሰልፈኞች ላይ ተሾመው ከነበሩት አንዱን ጀንደረባ፤ በከተማይቱም ከሚገኙት በንጉሡ ፊት ከሚቆሙት ሰባቱን ሰዎች፤ የአገሩንም ሕዝብ የሚያሰልፈውን የሠራዊቱን አለቃ ጸሐፊ፤ በከተማይቱም ከተገኙት ከአገሩ ሕዝብ ስድሳ ሰዎች ወሰደ።

26 የዘበኞቹም አለቃ ናቡዘረዳን ወስዶ የባቢሎን ንጉሥ ወዳለበት ወደ ራብላ አመጣቸው።

27 የባቢሎንም ንጉሥ መታቸው፤ በሐማትም ምድር ባለችው በራብላ ገደላቸው። እንዲሁ ይሁዳ ከአገሩ ተማረከ።

28 ናቡ-ከደነዖር የማረከው ሕዝብ ይህ ነው፤ በሰባተኛው ዓመት ሦስት ሺህ ሀያ ሦስት አይሁድ፤

29 ናቡ-ከደነዖርም በአሥራ ስምንተኛው ዓመት ስምንት መቶ ሠላሳ ሁለት ነፍስ ከኢየሩሳሌም ማርኮአል፤

30 በናቡ-ከደነዖር በሀያ ሦስተኛው ዓመት የዘበኞቹ አለቃ ናቡ-ዘረዳን ከአይሁድ ሰባት መቶ አርባ አምስት ነፍስ ማርኮአል፤ ሰዎች ሁሉ አራት ሺህ ስድስት መቶ ነበሩ።

31 እንዲሁም ሆነ፤ የይሁዳ ንጉሥ ዮአኪን በተማረከ በሠላሳ ሰባተኛው ዓመት በአሥራ ሁለተኛው ወር ከወሩም በሀያ አምስተኛው ቀን፤ የባቢሎን ንጉሥ ዮርማርዴክ በነገሠ በአንደኛው ዓመት የይሁዳን ንጉሥ ዮአኪንን ራስ ከፍ ከፍ አደረገ ከወሀኒም አወጣው፤

32 በመልካምም ተናገረው፤ ዙፋኑንም ከእርሱ ጋር በባቢሎን ከነበሩት ነገሥታት ዙፋን በላይ አደረገለት።

33 በወሀኒም ውስጥ ለብሶት የነበረውን ልብስ ለወጠለት፤ ዮአኪንም በሕይወቱ ዘመን ሁሉ በሬቱ ሁልጊዜ እንጀራ ይበላ ነበር።

34 የባቢሎንም ንጉሥ በሕይወቱ ዘመን ሁሉ እስኪሞት ድረስ የዘወትር ቀለብ ዕለት ዕለት ይሰጠው ነበር።

ሰቆቃው ኤርምያስ (Lamentations)

ምዕራፍ 1።

1፤ አሌፍ። ሕዝብ ሞልቶባት የነበረች ከተማ ብቻዋን እንዴት ተቀመጠች! በአሕዛብ መካከል ታላቅ የነበረች እንደ መበለት ሆናለች፤ በአውራጆች መካከል ልዕልት የነበረች ተገዢ ሆናለች።

2፤ ቤት። በሌሊት እጅግ ታላቅላለች፤ እንባዋም በጉንጭዋ ላይ አለ፤ ከውሽሞችዋ ሁሉ የሚያጽናናት የለም፤ ወዳጆችዋ ሁሉ ወንጀሉአት ጠላቶችም ሆኑአት።

3፤ ጋሚል። ይሁዳ ስለ መጨነቅና ስለ ባርነት ብዛት ተማረከች፤ በአሕዛብ መካከል ተቀመጠች ዕረፍትም አላገኘችም፤ የሚያስጨንቁአት ሁሉ ተጨንቃ አገኘአት።

4፤ ዳሌጥ። ወደ ዓመት በዓልም የሚመጣ የለምና የጽዮን መንገዶች አለቀሱ፤ በሮችዋ ሁሉ ፈርሰዋል ካህናቶችዋም እየጮኹ ያለቅላሉ፤ ደናግሎችዋም ተጨነቁ እርስዋም በምሬት አለች።

5፤ ሄ። ስለ ኃጢአትዋ ብዛት እግዚአብሔር አስጨንቆአታልና አስጨናቂዎችዋ ራስ ሆኑ ጠላቶችዋም ተከናወነላቸው፤ ሕፃናቶችዋ በአስጨናቂዎች ፊት ተማርከዋል።

6፤ ዋው። ከጽዮን ሴት ልጅ ውበትዋ ሁሉ ወጥቶአል፤ አለቆችዋ ማሰማርያ እንደማያገኙ ዋላዎች ሆኑ፤ ከሚያባርሩአቸው ፊት ተዳክመው ሄዱ።

7፤ ዛይ። ኢየሩሳሌም በጭንቀትዋና በመከራዋ ወራት ከጥንት ጀምሮ የነበረላትን የከበረን ነገር ሁሉ አሰበች፤ ሕዝብዋ በአስጨናቂዎች እጅ በወደቀ ጊዜ የሚረዳትም በሌላት ጊዜ፤ አስጨናቂዎች አዩአት በመፍረስዋም ላቁ።

8፤ ሖት። ኢየሩሳሌም እጅግ ኃጢአት ሠርታለች፤ ስለዚህ ረክላለች፤ ያከብሩአት የነበሩ ሁሉ ኅፍረተ ሥጋዋን አይተዋታልና አቃለሉአት፤ እርስዋም እየጮኹች ታለቅላለች ወደ ኋላም ዘወር አለች።

9፤ ጤት። አደፍዋ በልብስዋ ዘርፍ ነበረ፤ ፍጻሜዋን አላሰበችም፤ ስለዚህ በድንቅ ተዋርዳለች፤ የሚያጽናናትም የለም፤ አቤቱ፤ ጠላት ከፍ ከፍ ብሎአልና መከራዬን ተመልከት።

10፤ ዮድ። አስጨናቂው በከበረ ነገርዋ ሁሉ ላይ እጁን ዘረጋ፤ ወደ ጉባኤህ እንዳይገቡ ያዘዘዘኸው አሕዛብ ወደ መቅደስዋ ሲገቡ አይታለችና።

11፤ ካፍ። ሕዝብዋ ሁሉ እየጮኹ ያለቅላሉ እንጀራም ይፈልጋሉ፤ ሰውነታቸውን ለማበርታት የከበረ ሀብታቸውን ስለ መብል ሰጥተዋል፤ አቤቱ፤ ተጎሳቃያለሁና እይ፤ ተመልከትም።

12፤ ላሜድ። እናንተ መንገድ አላፈዎች ሁሉ፤ በእናንተ ዘንድ ምንም የለም? እግዚአብሔር በጽኑ ቍጣው ቀን እኔን እንዳስጨነቀበት በእኔ ላይ እንደ ተደረገው እንደ እኔ መከራ የሚመስል መከራ እንዳለ ተመልከቱ፤ እዩ።

13፤ ሜም። ከላይ እሳትን ወደ አጥንቴ ሰደደ በረታችበትም፤ ለእግራ ወጥመድ ዘረጋ ወደ ኋላም መለሰኝ፤ አጠፋኝም ቀኑንም ሁሉ አደከመኝ።

14፤ ኖን። የኃጢአቶቼ ቀንበር በእጁ ተይዛለች፤ ታስረው በአንገቴ ላይ ወጥተዋል፤ ጉልበቴን አደከመ። ጌታ በፊታቸው እቆም ዘንድ በማልችላቸው እጅ አሳልፎ ሰጠኝ።

15፤ ሳምኬት። ጌታ ኃያላግኛችሁ ሁሉ ከውስጤ አስወገዳቸው፤ ጉልማሶቹን ያደቅቅ ዘንድ ጉባኤን ጠራብኝ፤ ጌታ ድንግሊቱን የይሁዳን ልጅ በመጥመቂያ እንደሚረገጥ አድርጎ ረገጣት።

16፤ ዔ። የሚያጽናናኝ ነፍሴንም የሚያበረታት ከእኔ ርቆአልና ስለዚህ አለቅላለሁ፤ ዓይኔ፤ ዓይኔ ውኃ ያፈሰሳል። ጠላት በርትቶአልና ልጆቼ ጠፍተዋል።

17፤ ፌ። ጽዮን እጅዋን ዘረጋች፤ የሚያጽናናት የለም፤ እግዚአብሔር በያዕቆብ ዙሪያ ያሉትን እንዲያስጨንቁት አዘዘ፤ ኢየሩሳሌም በመካከላቸው እንደ ርኩስ ነገር ሆናለች።

18፤ ዳዴ። በአፉ ነገር ላይ ዓመፅ አድርጌአለሁና እግዚአብሔር ጻድቅ ነው። እናንተ አሕዛብ ሁሉ፤ እባካችሁ፤ ስሙ መከራዬንም ተመልከቱ፤ ደናግሎቹና ጎበዛዝቱ ተማርከው ሄዱ።

19፤ ቆፍ። ውሽሞቹን ጠራሁ እነርሱም አታለሉኝ፤ ካህናቶቹና ሽማግሌዎቹ ሰውነታቸውን ያበረቱ ዘንድ መብል ሲፈልጉ በከተማ ውስጥ ሞቱ።

20፤ ሬስ። አቤቱ፣ ተጨንቄአለሁና፣ አንጀቴም ታውኩብኛልና ተመልከት፤ ዓመገን ፈጽሞ አድርጌአለሁና ልቤ በውስጤ ተገባበጠብኝ፤ በሜዳ ሰይፍ ልጆቼን አጠፋ በቤትም ሞት አለ።

21፤ ሳን። እኔ እየራሳኝ እንደማለቅስ ሰምተዋል፤ የሚያጽናናኝ የለም፤ ጠላቶቼ ሁሉ ስለ መከራዬ ሰምተዋል፤ አንተ አድርገኸዋልና ደስ አላቸው፤ ስለ እርሱ የተናገርኸውን ቀን ታመጣለህ እነርሱም እንደ እኔ ይሆናሉ።

22፤ ታው። ልቅሶዬ እጅግ ነውና፣ ልቤም ደክሞአልና ክፋታቸው ሁሉ ወደ ፊትህ ይድረስ፣ ስለ ኃጢአቴ ሁሉ እንዳደረግህብኝ አድርግባቸው።

ምዕራፍ 2።

1፤ አሌፍ። ጌታ በቀጣው የጽዮንን ሴት ልጅ እንደ ምን አደመናት! የእስራኤልን ውበት ከሰማይ ወደ ምድር ጣለ፣ በቀጣውም ቀን የእግሩን መረገጫ አላሰበም።

2፤ ቤት። ጌታ የያዕቆብን ማደሪያዎች ሁሉ ዋጠ፣ አልራራም፤ በመዓቱ የይሁዳን ሴት ልጅ አምቦች አፈረሰ፣ ወደ ምድርም አወረዳቸው፤ መንግሥቱንና አለቆችን አረከሰ።

3፤ ጋሜል። በጽኑ ቀጣው የእስራኤልን ቀንድ ሁሉ ቀጠቀጠ፤ ቀኝ እጁን ከጠላት ፊት ወደ ኋላ መለሰ፣ በዙሪያውም እንደሚባላ እንደ እሳት ነበልባል ያዕቆብን አቃጠለ።

4፤ ዳሌጥ። ቀስቱን እንደ ጠላት ገተረ፣ እንደ አስጨናቂ ቀኝ እጁን አጸና፣ ለዓይንም የሚያምረውን ሁሉ ገደለ፤ በጽዮን ሴት ልጅ ድንኳን መዓቱን እንደ እሳት አፈሰሰ።

5፤ ሄ። ጌታ እንደ ጠላት ሆነ፣ እስራኤልን ዋጠ፤ አዳራሾችን ሁሉ ዋጠ፣ አምቦችን አጠፋ፤ በይሁዳም ሴት ልጅ ኅዘንና ልቅሶ አበዛ።

6፤ ዋው። ማደሪያውን እንደ አትክልት ነቀለ፤ የበዓሉን ስፍራ አጠፋ፤ እግዚአብሔር በጽዮን ዓመት በዓሉንና ሰንበቱን አሰረገ፣ በቀጣውም መዓት ንጉሡንና ካህኑን አቃለለ።

7፤ ሳይ። ጌታ መሠዊያውን ጣለ፣ መቅደሱን ጠላ፣ የአዳራሾችንም ቅጥር በጠላት እጅ አሳልፎ ሰጠ፤ ድምፃቸውን እንደ ዓመት በዓል ቀን በእግዚአብሔር ቤት ከፍ ከፍ አደረጉ።

8፤ ሔት። እግዚአብሔር የጽዮንን ሴት ልጅ ቅጥር ያፈርሰ ዘንድ አሰበ፤ የመለኪያውን ገመድ ዘረጋ፣ እጁን ከማጥፋት አልመለሰም፤ ምሽጉና ቅጥሩ እንዲያለቅሱ አደረገ፤ በአንድነት ደከሙ።

9፤ ጤት። በሮችዋ በመሬት ውስጥ ሰጠሙ፣ መወርወሪያዎችን አጠፋ ሰበረም፤ ንጉሥዋና አለቆችዋ ሕግ በሌለባቸው በአሕዛብ መካከል አሉ፤ ነቢያቶቻቸውም ከእግዚአብሔር ዘንድ ራእይ አላገኙም።

10፤ ዮድ። የጽዮን ሴት ልጅ ሽማግሌዎች ዝም ብለው በመሬት ላይ ተቀምጠዋል፤ ትቢያን በራሳቸው ላይ ነሰነሱ፣ ማቅም ታጠቁ፤ የኢየሩሳሌም ደናግል ራሳቸውን ወደ ምድር አዘነቡ።

11፤ ካፍ። ሕፃኑና ጡት የሚጠባው በከተማይቱ ጎዳና ላይ ሲዝሉ፣ ዓይኔ በእንባ ደከሙት፣ አንጀቴም ታወከ፤ ስለ ወገኔ ሴት ልጅ ቅጥቃጤ ጉበቱ በምድር ላይ ተዘረገፈ።

12፤ ላሜድ። በከተማ ጎዳና እንደ ተወጋ ሰው በዛሉ ጊዜ፣ ነፍሳቸውም በእናቶቻቸው ብብት በወጣች ጊዜ፣ እናቶቻቸውን፣ እህልና የወይን ጠጅ ወዴት አለ? ይሉአቸዋል።

13፤ ማም። የኢየሩሳሌም ሴት ልጅ ሆይ፣ ምን እመሰክርልሃለሁ? በምንስ እመስልሃለሁ? ድንግሊቱ የጽዮን ልጅ ሆይ፣ አጽናናሽ ዘንድ በምን አስተካክልሃለሁ? ሰብራትሽ እንደ ባሕር ታላቅ ነውና፤ የሚፈውሰሽ ማን ነው?

14፤ ናን። ነቢያቶችሽ ከንቱና ሐሰተኛ ራእይ አይተውልሻል፤ ምርኮሽንም ይመልሱ ዘንድ በደልሽን አልገለጡም፤ ከንቱና የማይረባ ነገርንም አይተውልሻል።

15፤ ሳምኬት። መንገድ አላፈዎች ሁሉ እጃቸውን ያጨበጡብኛልና። በውኑ የውበት ፍጻሜና የምድር ሁሉ ደስታ የሚሉአት ከተማ ይህች ናትን? እያሉ፣ በኢየሩሳሌም ሴት ልጅ ላይ ያፍዋሜሉ፣ ራሳቸውንም ያነቃንቃሉ።

16፤ ዔ። ጠላቶችሽ ሁሉ አፋቸውን አላቀቁብሽ፤ እያፍዋጩና ጥርሳቸውን እያፋጩ። ውጠናታል፤ ነገር ግን ተስፋ ያደረግናት ቀን ይህች ናት፤ አግኝተናታል አይተናትማል ይላሉ።

17፤ ፊ። እግዚአብሔር ያሰበውን አደረገ፤ በቀድሞ ዘመን ያዘዘውን ቃል ፈጸመ፤ አፈረሰ አልራራም፤ ጠላትንም ደስ አሰኘብኝ፣ የሚያስጨንቁሽንም ቀንድ ከፍ ከፍ አደረገ።

18፤ ጸይ። ልባቸው ወደ ጌታ ሮሽ፣ የጽዮን ሴት ልጅ ቅጥር ሆይ፣ እንባሽን እንደ ፈሳሽ ቀንና ሌሊት አፍሰሽ፤ ለሰውነትሽ ዕረፍት አትስጩ፤ የዓይንሽ ብሌን አቃቋርጥ።

19፤ ቆፍ። ተነሺ፣ በሌሊት በመጀመሪያ ክፍል ጩሽ፣ በጌታም ፊት ልብሽን እንደ ውኃ አፍሰሽ፤ በጎዳና ሁሉ ራስ ላይ በራብ ስለ ደከሙ ስለ ሕፃናትሽ ነፍስ እጆችሽን ወደ እርሱ አንሺ።

20፤ ሬስ። አቤቱ፣ እይ፤ በማን ላይ እንደዚህ እንዳደረግህ ተመልከት። በውኑ ሴቶች ፍሬያቸውን፣ ያቀማጠሉአቸውን ሕፃናት፣ ይበላሉን? በውኑ ካህኑና ነቢዩ በጌታ መቅደስ ውስጥ ይገደላሉን?

21፤ ሳን። ብላቴናውና ሽማግሌው በመንገዶች ላይ ተጋደሙ፤ ደናግሎቹና ጎብዛዝቱ በሰይፍ ወድቀዋል፤ በቀጣህ ቀን ገደልሃቸው፤ ሳትራራ አረድሃቸው።

22፤ ታው። እንደ በዓል ቀን የሚያስፈሩኝን ከዙሪያዬ ጠራሁ፣ በእግዚአብሔር ቀጣውንም ያመለጠ ወይም የቀረ

አልተገኘም፤ ያቀማጠልኋቸውንና ያሳደግኋቸውን ጠላቱ በላቸው።

ምዕራፍ 3።

- 1፤ አሌፍ። በቀላጣው በትር መከራ ያየ ሰው እኔ ነኝ።
- 2፤ ብርሃን ወደ ሌለበት ወደ ጨለማ መርቶ ወሰደኝ።
- 3፤ ዘወትር ቀኑን ሁሉ እጁን በላይ መለሰ።
- 4፤ ቤት። ሥጋዬንና ቁርባኔን አስረጀ፤ አጥንቴን ሰበረ።
- 5፤ ቅጥር ሠራብኝ በሐሞትና በድካምም ከበበኝ።
- 6፤ ቀድሞ ሞተው እንደ ነበሩ በጨለማ አኖረኝ።
- 7፤ ጋሜል። እንዳልወጣ በዙሪያዬ ቅጥር ሠራብኝ፤ ሰንሰለቴን አከበደ።
- 8፤ በጠራሁና በጮኸሁ ጊዜ ጸሎቴን ከለከለ።
- 9፤ መንገዴን በተጠረበ ድንጋይ ዘጋ፤ ጎዳናዬንም አጣመመ።
- 10፤ ዳሊጥ። እንደሚሸምቅ ድብ እንደ ተሸሸገም አንበሳ ሆነብኝ።
- 11፤ መንገዴን ለወጠ፤ ገነጣጠለኝም፤ ባድማ አደረገኝ።
- 12፤ ቀስቱን ገተረ ለፍላጻውም እንደ ጊጤ አደረገኝ።
- 13፤ ሄ። የሰገባውን ፍላጻዎች በኩላሊቴ ውስጥ ተከለ።
- 14፤ ለወገኔ ሁሉ ማላገጫ ቀኑንም ሁሉ መሳለቂያ ሆንሁ።
- 15፤ ምሬት ሞላብኝ በእሬትም አጠገበኝ።
- 16፤ ዋው። ጥርሴን በጭንጫ ሰበረ፤ በአመድም ከደነኝ።
- 17፤ ነፍሴን ከሰላም አራቅህ፤ በጎ ነገርን ረሳሁ።
- 18፤ እኔም። ኃይሌ ከእግዚአብሔርም ዘንድ ያለው ተስፋዬ ጠፋ አልሁ።
- 19፤ ዛይ። መከራዬንና ችግራን እሬትንና ሐሞትን አስብ።
- 20፤ ነፍሴ እያሰበችው በውስጤ ፈዘዘች።
- 21፤ ይህችን በልቤ አኖራለሁ፤ ስለዚህ እታገላለሁ።
- 22፤ ሔት። ያልጠፋነው ከእግዚአብሔር ምሕረት የተነሣ ነው፤ ርኅራኄው አያልቅምና።
- 23፤ ማለዳ ማለዳ አዲስ ነው፤ ታማኝነትህ ብዙ ነው።

- 24፤ ነፍሴ። እግዚአብሔር እድል ፈንታዬ ነው፤ ስለዚህ ተስፋ አደርገዋለሁ አለች።
- 25፤ ጤት። እግዚአብሔር በተስፋ ለሚጠብቁት ለምትሻውም ነፍስ መልካም ነው።
- 26፤ ሰው ዝም ብሎ የእግዚአብሔርን ማዳን ተስፋ ቢያደርግ መልካም ነው።
- 27፤ ሰው በታናሸነቱ ቀንበር ቢሸከም መልካም ነው።
- 28፤ ዮድ። እርሱ አሸክሞታልና ዝም ብሎ ለብቻው ይቀመጥ።
- 29፤ ተስፋ የሆነው እንደ ሆነ አፉን በአፈር ውስጥ ያኑር።
- 30፤ ጉንጨ። ለሚመታው ይስጥ፤ ስድብንም ይጥገብ።
- 31፤ ካፍ። ጌታ ለዘላለም አይጥልምና፤
- 32፤ ቢያሳዝንም እንደ ምሕረቱ ብዛት ይራራልና፤
- 33፤ የሰውን ልጆች ከልቡ አያስጨንቅም፤ አያሳዝንም።
- 34፤ ላሜድ። በምድር የተጋዙትን ሁሉ ከእግሩ በታች ይረግጣቸው ዘንድ፤
- 35፤ የሰውን ፍርድ በልዑል ፊት ይመልስ ዘንድ፤
- 36፤ የሰውን ፍርድ ያጣምም ዘንድ ጌታ እሺ አይልም።
- 37፤ ሜም። ጌታ ያላዘዘውን የሚልና የሚፈጽም ማን ነው?
- 38፤ ከልዑል አፍ ክፉና መልካም ነገር አይወጣምን?
- 39፤ ሕያው ሰው የሚያገኙረመርም፤ ሰው ስለ ኃጢአቱ ቅጣት የሚያገኙረመርም ስለ ምንድር ነው?
- 40፤ ኖን። መንገዳችንን እንመርምርና እንፈትን፤ ወደ እግዚአብሔርም እንመለስ።
- 41፤ ልባችንን ከእጃችን ጋር በሰማይ ወዳለው ወደ እግዚአብሔር እናንሣ።
- 42፤ በድለናል ዐምፀናልም፤ አንተም ይቅር አላልህም።
- 43፤ ሳምኬት። በቀላጣ ከደንኸን አሳደድኸንም፤ ገደልኸን፤ አልራራህም።
- 44፤ ጸሎት እንዳያልፍ ራስህን በደመና ከደንህ።
- 45፤ በአሕዛብ መካከል ጉድፍና ውዳቂ አደረግኸን።
- 46፤ ዔ። ጠላቶቻችን ሁሉ አፋቸውን አላቀቁብን።

- 47፤ ድንጋጤና ቍጣ፣ ጥፋትና ቅጥቃጤ ሆነብን።
 - 48፤ ስለ ወገኔ ሴት ልጅ ቅጥቃጤ ዓይኔ የውኃ ፈሳሽ አፈሰሰች።
 - 49፤50፤ ፊ። እግዚአብሔር ከሰማይ እስኪገብኝና እስኪመለከት ድረስ ዓይኔ ሳታቋርጥ ዝም ሳትል እንባ ታፈስሳለች።
 - 51፤ ስለ ከተማዬ ቈንጃጅት ሁሉ ዓይኔ ነፍሴን አሳዘነች።
 - 52፤ ጸዴ። በከንቱ ነገር ጠላቶች የሆኑኝ እንደ ወፍ ማደንን አደኑኝ።
 - 53፤ ሕይወቴን በጉድጓድ አጠፋ፣ በላይም ድንጋይ ጣሉ።
 - 54፤ በራሴ ላይ ውጭኛ ተከነበሉ፤ እኔም። ጠፋሁ ብዬ ነበር።
 - 55፤ ቆፍ። አቤቱ፣ በጠለቀ ጉድጓድ ውስጥ ሆኜ ስምህን ጠራሁ።
 - 56፤ ድምጸን ሰማህ፤ ጆሮህን ከልመናዬ አትመልስ።
 - 57፤ በጠራሁህ ቀን ቀርቦህ። አትፍራ አልህ።
 - 58፤ ሬስ። ጌታ ሆይ፣ ስለ ነፍሴ ተምግግተህ ሕይወቴን ተቤዝህ።
 - 59፤ አቤቱ፣ ጭንቀቴን አይተሃል፣ ፍርዴን ፍረድልኝ።
 - 60፤ በቀላቸውን ሁሉና በእኔ ላይ ያለውን አሳባቸውን ሁሉ አየህ።
 - 61፤ ሳን። አቤቱ፣ ስድባቸውንና በእኔ ላይ ያለውን አሳባቸውን ሁሉ።
 - 62፤ የተነሡብኝን ሰዎች ከንፈሮች ቀኑንም ሁሉ ያሰቡብኝን አሳባቸውን ሰማህ።
 - 63፤ መቀመጣቸውንና መነሳታቸውን ተመልከት፤ እኔ መሳለቂያቸው ነኝ።
 - 64፤ ታው። አቤቱ፣ እንደ እጃቸው ሥራ ፍዳቸውን ትከፍላቸዋለህ።
 - 65፤ የልብ ዕውርነትንና እርግግንህን ትሰጣቸዋለህ።
 - 66፤ አቤቱ፣ በቍጣ ታሳድዳቸዋለህ ከሰማይም በታች ታጠፋቸዋለህ።
- ምዕራፍ 4።**
- 1፤ አሌፍ። ወርቁ እንዴት ደበሰ! ጥሩው ወርቅ እንዴት ተለወጠ! የመቅደሱ ድንጋዮች በጉዳና ሁሉ ራስ ተበተኑ።

- 2፤ ቤት። ጥሩ ወርቅ የሚመስሉ የከበሩ የጽዮን ልጆች፣ የሸክላ ሠሪ እጅ እንደ ሠራው እንደ ሸክላ ዕቃ እንዴት ተቈጠሩ!
- 3፤ ጋሜል። ቀበሮች እንኳ ጡቶታቸውን ገልጠው ግልገሎቻቸውን አጠቡ፤ የወገኔ ልጅ ግን እንደ ምድረ በዳ ሰገን ጨካኝ ሆነች።
- 4፤ ዳሊጥ። ጡት የሚጠባው የሕፃን ምላስ ከጥም የተነሣ ወደ ትናጋው ተጣበቀ፤ ሕፃናት እንጀራ ለመኑ፣ የሚቈርስላቸውም የለም።
- 5፤ ሄ። የጣፈጠ ነገር ይበሉ የነበሩ በመንገድ ጠፉ፤ በቀይ ግምጃ ያድጉ የነበሩ የፍግ ክምር አቀፉ።
- 6፤ ዋው። የማንም እጅ ሳይወድቅባት ድንገት ከተገለበጠች ከሰዶም ኃጢአት ይልቅ የወገኔ ሴት ልጅ ኃጢአት በዛች።
- 7፤ ዛይ። አለቆችዋ ከበረዶ ይልቅ ጥሩ፣ ከወተት ይልቅ ነጭ ነበሩ፤ ገላቸው ከቀይ ዕንቁ ይልቅ ቀይ ነበረ፣ መልካቸውም እንደ ሰንጥር ነበረ።
- 8፤ ሔት። ፊታቸው ከጥቀርሻ ይልቅ ጠቀሮአል፣ በመንገድም አልታወቁም፤ ቁርባታቸው ወደ አጥንታቸው ተጣብቆአል፤ ደርቆአል፤ እንደ እንጨት ሆኖአል።
- 9፤ ጤት። በሰይፍ የሞቱ በራብ ከሞቱት ይሻላሉ፤ እነዚህ የምድርን ፍሬ አጥተው ተወግተውም ቀጥነዋል።
- 10፤ ዮድ። የርገሩጭ ሴቶች እጆች ልጆቻቸውን ቀቅለዋል፤ የወገኔ ሴት ልጅ በመቀጥቀጥ መብል ሆነአቸው።
- 11፤ ካፍ። እግዚአብሔር መዓቱን ፈጽሞአል፣ ጽኑ ቍጣውን አፍስሶአል፤ እሳትን በጽዮን ውስጥ አቃጠለ፣ መሠረትዋንም በላች።
- 12፤ ላሜድ። የምድር ነገሥታት በዓለምም የሚኖሩ ሁሉ አስጨናቂና ጠላት በእያሳሉም በር እንዲገባ አሳመኑም።
- 13፤ ሜም። የጻድቃንን ደም በውስጥ ስላፈሰሱ ስለ ነቢያቶች ኃጢአትና ስለ ካህናቶች በደል ነው።
- 14፤ ኖን። ታውረው በመንገድ ላይ ተቅበዘበዙ፤ ልብላቸው እንዳይዳሰስ በደም ረክሰዋል።
- 15፤ ሳምኬት። እናንተ ርኩሳን፣ ራቁ፣ ርቃችሁም ሂዱ፣ አትንኩ ብለው ጮኹባቸው። በሸሹና በተቅበዘበዙ ጊዜ፣ በአሕዛብ መካከል። በዚህ ከእንግዲህ ወዲህ አይኖሩም ተባለ።
- 16፤ ዔ። የእግዚአብሔር ፊት በተናቸው እርሱም ከእንግዲህ ወዲህ አይመለከታቸውም፤ የካህናቱን ፊት አላፈሩም፣ ሽማግሌዎቹንም አላከበሩም።
- 17፤ ፊ። ዓይኖችን ወደ ከንቱ ረዳታችን ገና ሲመለከት ጠፍቶአል፤ በመቆየታችን ማዳን የማይቻለውን ሕዝብ ጠብቀናል።

18፤ ጻዲ። በአደባባይችን እንዳንሄድ ፍለጋችንን ተከተሎ፤ ፍጻሜያችን ቀርቦአል፤ ዕድሜያችን አልቆአል፤ ፍጻሜያችን ደርሶአል።

19፤ ቆፍ። አሳዳጆቻችን ከሰማይ ንስር ይልቅ ፈጣኖች ሆኑ፤ በተራሮች ላይ አሳደዱን፤ በምድረ በዳ ሸመቁብን።

20፤ ሬስ። ስለ እርሱ። በአሕዛብ መካከል በጥላው በሕይወት እንኖራለን ያልነው በእግዚአብሔር የተቀባ፤ የሕይወታችን እስትንፋስ፤ በጉድጓዳቸው ተያዘ።

21፤ ሳን። በያፅ ምድር የምትኖሪ የኤደምያስ ልጅ ሆይ፤ ደስ ይበልሽ ሐሜትም አድርጊ፤ ጽዋው ደግሞ ወደ አንቺ ያልፋል፤ አንቺም ትሰክራለሽ ትራቄቻለሽም።

22፤ ታው። የጽዮን ልጅ ሆይ፤ የበደልሽ ቅጣት ተፈጸመ፤ ከእንግዲህ ወዲህ አያስማርክሽም። የኤደምያስ ልጅ ሆይ፤ በደልሽን ይቀጣል፤ ኃጢአትሽን ይገልጣል።

ምዕራፍ 5።

1፤ አቤቱ፤ የሆነብንን አስብ፤ ተመልከት ስድባችንንም እይ።

2፤ ርስታችን ለእንግዲቺ፤ ቤቶቻችን ለሌሎች ሆኑ።

3፤ ድሀ አደጎችና አባት የሌለን ሆነናል፤ እናቶቻችን እንደ መበለቶች ሆነዋል።

4፤ ውኃችንን በብር ጠጣን እንጨታችንን በዋጋ ገዛን።

5፤ አሳዳጆቻችን በአንገታችን ላይ ናቸው፤ እኛ ደክመናል ዕረፍትም የለንም።

6፤ ለግብጻውያንና ለአሦራውያን እንጀራ እንጠግብ ዘንድ እጅ ሰጠን።

7፤ አባቶቻችን ኃጢአትን ሠሩ ዛሬም የሉም፤ እኛም በደላቸውን ተሸከምን።

8፤ ባሪያዎች ሠልጥነውብናል፤ ከእጃቸው የሚታደገን የለም።

9፤ ከምድረ በዳ ሰይፍ የተነሣ በሕይወታችን እንጀራችንን እናመጣለን።

10፤ ከሚያቃጥል ከራብ ትኩሳት የተነሣ ቁርባታችን እንደ ምድጃ ጠቁረ።

11፤ በጽዮን ቤቶችን፤ በይሁዳም ከተሞች ደናግልን አጎሰቁሉ።

12፤ አለቆች በእጃቸው ተሰቀሉ፤ የሽማግሌዎች ፊት አልታፈረም።

13፤ ጉልማሶች ወፍሬን ተሸከሙ፤ ልጆችም ከእንጨት በታች ተሰናከሉ።

14፤ ሽማግሌዎች ከአደባባይ፤ ጉልማሶች ከበገናቸው ተሻሩ።

15፤ የልባችን ደስታ ቀርቶአል፤ ዘፈናችን ወደ ልቅሶ ተለውጦአል።

16፤ አክሊል ከራሳችን ወድቆአል፤ ኃጢአት ሠርተናልና ወዮልን!

17፤ ስለዚህ ልባችን ታምሞአል፤ ስለዚህም ነገር ዓይናችን ፈገዘአል፤

18፤ ስለ ጽዮን ተራራ፤ ባድማ ሆናለችና፤ ቀበሮችም ተመላልሰውባታልና።

19፤ አቤቱ፤ አንተ ለዘላለም ትኖራለህ፤ ዙፋንህ ከትውልድ እስከ ትውልድ ነው።

20፤ ስለ ምን ለዘላለም ትረሳለህ? ስለ ምንስ ለረጅም ዘመን ትተወናለህ?

21፤ አቤቱ፤ ወደ አንተ መልሰን እኛም እንመለሳለን፤ ዘመናችንን እንደ ቀድሞ አድስ።

22፤ ነገር ግን ፈጽመህ ጥለሽናል፤ እጅግ ተቈጥተሽናል።

ትንቢተ ሕዝቅኤል (Ezekiel)

ምዕራፍ 1።

1፤ በሠላሳኛው ዓመት በአራተኛው ወር ከወሩም በአምስተኛው ቀን በኮቦር ወንዝ በምርኮኞች መካከል ሳለሁ ሰማያት ተከፈቱ፤ የእግዚአብሔርንም ራእይ አየሁ።

2፤ ንጉሠ ዮአኪን በተማረከ በአምስተኛው ዓመት

3፤ ከወሩም በአምስተኛው ቀን የእግዚአብሔር ቃል በከለዳውያን አገር በኮቦር ወንዝ ወደ ቡዝ ልጅ ወደ ካህኑ ወደ ሕዝቅኤል መጣ። የእግዚአብሔርም እጅ በዚያ በእኔ ላይ ሆነች።

4፤ እኔም አየሁ፤ እነሆም፤ ከሰሜን በኩል ዐውሎ ነፋስና ታላቅ ደመና የሚበርቅም እሳት መጣ፤ በዙሪያውም ፀዳል ነበረ፤ በመካከልም በእሳቱ ውስጥ እንደሚብለጨለቄ የወርቅ ምስያ ነበረ።

5፤ ከመካከልም የአራት እንስሶች አምሳያ ወጣ። መልካቸውም እንደዚህ ነበረ፤ ሰውም ይመስሉ ነበር።

6፤ ለእያንዳንዱም አራት አራት ፊት፤ ለእያንዳንዱም አራት አራት ክንፍ ነበሩት።

7፤ እግሮቻቸውም ቀጥ ያሉ እግሮች ነበሩ፤ የእግራቸውም ኮቴ እንደ ጥጃ እግር ኮቴ ነበረ፤ እንደ ተወለወለ ናስም ይብላጨለቄ ነበር።

8፤ በክንፎቻቸውም በታች በእያራቱ ጎድናቸው እንደ ሰው እጅ ነበረ፤ ለአራቱም እንደዚህ ያሉ ፊትና ክንፍ ነበሩባቸው።

9፤ ክንፎቻቸው እርስ በእርሱ የተያያዘ ነበረ፤ ሲሄዱም አይገላመጡም ነበር፤ እያንዳንዱም ፊቱን አቅንቶ ይሄድ ነበር።

10፤ የፊታቸው አምሳያ እንደ ሰው ፊት ነበረ፤ ለአራቱም በስተ ቀኛቸው እንደ አንበሳ ፊት፣ በስተ ግራቸውም እንደ ላም ፊት ነበራቸው፤ ለአራቱም ደግሞ የንስር ፊት ነበራቸው።

11፤ ክንፋቸውም በላይ ተዘርግቶ ነበር፤ የእያንዳንዱም ሁለት ሁለት ክንፋቸው የተያያዙ ነበሩ፤ ሁለት ሁለቱም ገላቸውን ይክድኑ ነበር።

12፤ እያንዳንዱም ወደ ፊት ቀጥ ብሎ ይሄድ ነበር፤ መንፈስም ወደሚሄድበት ሁሉ ይሄዱ ነበር፤ ሲሄዱም አይገላመጡም ነበር።

13፤ በእንስሶቹ መካከል እንደሚነድድ የእሳት ፍም ያለ ምስያ ነበረ፤ በእንስሶች መካከል ወዲህና ወዲያ የሚሄድ እንደ ፋና ያለ ምስያ ነበረ፤ ለእሳቱም ፀዳል ነበረው፤ ከእሳቱም መብረቅ ይወጣ ነበር።

14፤ እንስሶቹም እንደ መብረቅ ምስያ ይሮጡና ይመለሱ ነበር።

15፤ እንስሶችንም ስመለከት፣ እነሆ፣ በአራቱ እንስሶች አጠገብ በምድር ላይ አንድ አንድ መንኰራኩር አየሁ።

16፤ የመንኰራኩሩም መልክ እንደ ቢረሌ ነበረ፤ አራቱም አንድ አምሳያ ነበሩ፤ ሥራቸውም በመንኰራኩር ውስጥ እንዳለ መንኰራኩር ነበረ።

17፤ በእያራቱ ጎድናቸው ይሄዱ ነበር፤ ሲሄዱም አይገላመጡም ነበር።

18፤ ቁመታቸውም የረዘመና የሚያስፈራ ነበረ፤ የአራቱም ክበብ ዙሪያው በዓይን ተሞልቶ ነበር።

19፤ እንስሶቹም በሄዱ ጊዜ መንኰራኩሮቹ በአጠገባቸው ሄዱ። እንስሶቹም ከምድር ከፍ ከፍ ባሉ ጊዜ መንኰራኩሮቹ ከፍ ከፍ አሉ።

20፤ መንፈሱ ወደሚሄድበት ሁሉ እነርሱ ሄዱ፤ የእንስሶች መንፈስ በመንኰራኩሮቹ ውስጥ ነበረና መንኰራኩሮቹ በእነርሱ አጠገብ ከፍ ከፍ አሉ።

21፤ የእንስሶች መንፈስ በመንኰራኩሮቹ ውስጥ ነበረና እነዚያ ሲሄዱ እነዚህ ይሄዱ ነበር፤ እነዚያም ሲቆሙ እነዚህ ይቆሙ ነበር፤ እነዚያም ከምድር ከፍ ከፍ ሲሉ መንኰራኩሮቹ በአጠገባቸው ከፍ ከፍ ይሉ ነበር።

22፤ ከእንስሶች ራስ በላይ የሚያስፈራ በረዶ የሚመስል የጠፈር አምሳያ በራሳቸው ላይ ተዘርግቶ ነበር።

23፤ ከጠፈሩም በታች ክንፎቻቸው እርስ በርሳቸው ተቃንተው ነበር፤ ለእያንዳንዱም ገላውን የሚከድኑ ሁለት ሁለት ክንፎች ነበሩት።

24፤ ሲሄዱም የክንፎቻቸው ድምፅ እንደ ብዙ ውኃ ድምፅ፣ እንደ ሁሉን የሚችል የአምላክም ድምፅ፣ እንደ ታላቅም ሠራዊት ድምፅ ሆኖ ሰማሁ፤ ሲቆሙም ክንፎቻቸውን ዝቅ ያደርጉ ነበር።

25፤ በራሳቸውም ላይ ካለው ጠፈር በላይ ድምፅ ተሰማ፤ ሲቆሙም ክንፎቻቸውን ዝቅ ያደርጉ ነበር።

26፤ በራሳቸውም በላይ ካለው ጠፈር በላይ የሰንጥር ድንጋይ የሚመስል የዙፋን አምሳያ ነበረ፤ በዙፋኑም አምሳያ ላይ እንደ ሰው መልክ አምሳያ ነበረ።

27፤ ከወገቡም አምሳያ ወደ ላይ የሚብለጨለቁ የወርቅ ምስያ አየሁ፤ ከወገቡም አምሳያ ወደ ታች እንደ እሳት ምስያ አየሁ፤ በዙሪያውም ፀዳል ነበረ።

28፤ በዝናብ ቀን በደመና ውስጥ እንደ ቀስተ ደመና አምሳያ፣ እንዲሁ በዙሪያው ያለ ፀዳል አምሳያ ነበረ። የእግዚአብሔር ክብር ምሳሌ መልክ ይህ ነበረ። ባየሁም ጊዜ በግምባሬ ተደፋሁ፤ የሚናገርንም ድምፅ ሰማሁ።

ምዕራፍ 2።

1፤ እርሱም፣ የሰው ልጅ ሆይ፣ በእግርህ ቁም እኔም እናገርሃለሁ አለኝ።

2፤ በተናገረኝም ጊዜ መንፈስ ገባብኝ በእግራም አቆመኝ፤ የሚናገረኝንም ሰማሁ።

3፤ እርሱም እንዲህ አለኝ። የሰው ልጅ ሆይ፣ በእኔ ላይ ወደ 0መፀ ወደ ዓመፀኞች ሰዎች ወደ እስራኤል ልጆች እልክሃለሁ። እነርሱና አባቶቻቸው እስከ ዛሬ ድረስ 0መፀብኝ።

4፤ እነርሱ ፊታቸው የተጨማተረ ልባቸውም የደነደነ ልጆች ናቸው። እኔ ወደ እነርሱ እልክሃለሁ፤ አንተም። ጌታ እግዚአብሔር እንዲህ ይላል በላቸው።

5፤ እነርሱም ዓመፀኛ ቤት ናቸውና ቢሰሙ ወይም ባይሰሙ ነቢይ በመካከላቸው እንዳለ ያውቃሉ።

6፤ አንተ፣ የሰው ልጅ ሆይ፣ ነገርንችትና እሾህ ከአንተ ጋር ቢኖሩም፣ አንተም በጊንጦች መካከል ብትቀመጥም፣ አትፍራቸው፣ ቃላቸውንም አትፍራ፤ አንተ ቃላቸውን አትፍራ፣ ከፊታቸውም የተነሣ አትደንግግ፤ እነርሱ ዓመፀኛ ቤት ናቸውና።

7፤ እነርሱ ዓመፀኛ ቤት ናቸውና ቢሰሙ ወይም ባይሰሙ ቃሉን ትነግራቸዋለህ።

8፤ አንተ ግን፣ የሰው ልጅ ሆይ፣ የምነግርህን ስማ፤ እንደዚያ እንደ ዓመፀኛው ቤት ዓመፀኛ አትሁን፤ አፍህን ክፈት የምሰጥህንም ብላ።

9፤ ባየሁም ጊዜ፣ እነሆ፣ እጅ ወደ እኔ ተዘርግታ ነበር፤ እነሆም፣ የመጽሐፍ ጥቅልል ነበረባት።

10፤ በፊቱም ዘረጋው፣ በውስጥና በውጭም ተጽፎበት ነበር፤ ልቅሶና ኅዘን ዋይታም ተጽፎበት ነበር።

ምዕራፍ 3።

1፤ እርሱም፣ የሰው ልጅ ሆይ፣ ያገኘኸውን ብላ፤ ይህን መጽሐፍ ብላ፣ ሄደህም ለእስራኤል ቤት ተናገር አለኝ።

2፤ አፌንም ከፈትሁ መጽሐፉንም አጎረሰኝ።

3፤ እርሱም፣ የሰው ልጅ ሆይ፣ አፍህ ይብላ፣ በምሰጥም በዚህ መጽሐፍ ሆድህን ሙላ አለኝ። እኔም በላሁት፣ በአፌም ውስጥ እንደ ማር ጣፈጠ።

4፤ እንዲህም አለኝ። የሰው ልጅ ሆይ፣ ተነሥተህ ወደ እስራኤል ቤት ሂድ፣ ቃሌንም ተናገራቸው።

5፤ ወደ እስራኤል ቤት እንጂ ንግግራቸው ወደ ጠለቀው ቋንቋቸውም ወደማይታወቅ ሕዝብ አልተላክህምና፤

6፤ ንግግራቸው ወደ ጠለቀው ቋንቋቸውም ወደማይታወቅ ቃላቸውንም ታውቅ ዘንድ ወደማይቻልህ ሕዝብ አልላክሁም። ወደ እነዚያ ልኬህ ቢሆን ኖሮ በሰሙህ ነበር።

7፤ ነገር ግን የእስራኤል ቤት ሁሉ የጠነከረ ግምባርና የደነደነ ልብ አላቸውና፣ እኔንም መስማት እንቢ ብለዋልና የእስራኤል ቤት አንተን አይሰሙም።

8፤ እነሆ፣ ፊትህን በፊታቸው ግምባርህንም በግምባራቸው አጠንክራለሁ።

9፤ ከቡላድ ድንጋይ ይልቅ እንዳለ አልማዝ ግምባርህን አጠንክራለሁ፤ እነርሱ ዓመፀኛ ቤት ቢሆኑ አትፍራቸው፤ ከፊታቸውም የተነሣ አትደንግጥ።

10፤ እርሱም፣ የሰው ልጅ ሆይ፣ የነገርሁህን ቃሌን ሁሉ በልብህ ተቀበል በጆሮህም ስማ።

11፤ ተነሥተህም ወደ ተማረኩ ወደ ወገንህ ልጆች ሂድ፤ እነርሱም ቢሰሙ ወይም ባይሰሙ። ጌታ እግዚአብሔር እንዲህ ይላል ብለህ ንገራቸው አለኝ።

12፤ መንፈስም አነሣኝ፣ በኋላዬም፣ የእግዚአብሔር ክብር ከቦታው ይባረክ የሚል የጽኑ ንውጥውጥታ ድምፅ ሰማሁ።

13፤ የአራቱም እንሰሳ ክንፎች እርስ በርሳቸው ሲማቱ፣ በአጠገባቸውም የመንኰራሹሮችን ድምፅ፣ የጽኑውንም ንውጥውጥታ ድምፅ ሰማሁ።

14፤ መንፈስ አንሥቶ አስወገደኝ፣ እኔም በምሬትና በመንፈሴ ሙቀት ሄድሁ፣ የእግዚአብሔርም እጅ በላይ በርትታ ነበር።

15፤ በቴልአቢብም ወዳሉ በኮቦርም ወንዝ አጠገብ ወደ ተቀመጡ ምርኮኞች መጣሁ፣ በተቀመጡበትም ቦታ ተቀመጥሁ፤ በዚያም ሰባት ቀን በድንጋጤ በመካከላቸው ተቀመጥሁ።

16፤ ከሰባቱም ቀን በኋላ የእግዚአብሔር ቃል ወደ እኔ እንዲህ ሲል መጣ።

17፤ የሰው ልጅ ሆይ፣ ለእስራኤል ቤት ጠባቂ አድርጌህሁ፤ ስለዚህ የአፌን ቃል ስማ ከእኔም ዘንድ አስጠንቅቃቸው።

18፤ እኔ ኃጢአተኛውን፣ በእርግጥ ትሞታለህ ባልሁት ጊዜ፣ አንተም ባታስጠነቅቀው ነፍሱም እንድትድን ከክፉ መንገዱ ይመለስ ዘንድ ለኃጢአተኛው አስጠንቅቀህ ባትነግረው፣ ያ ኃጢአተኛ በኃጢአት ይሞታል፤ ደሙን ግን ከእጅህ እፈልጋለሁ።

19፤ ነገር ግን አንተ ኃጢአተኛውን ብታስጠነቅቅ እርሱም ከኃጢአቱና ከክፉ መንገዱ ባይመለስ፣ በኃጢአቱ ይሞታል፣ አንተ ግን ነፍስህን አድነሃል።

20፤ ደግሞ ጻድቁ ከጽድቁ ተመልሶ ኃጢአት በሠራ ጊዜ እኔ በፊቱም ፅንቅፋትን ሳደርግ፣ እርሱ ይሞታል፤ አንተም አላስጠነቅቅኸውምና በኃጢአቱ ይሞታል ያደረጋትም ጽድቅ ነገር አትታሰብለትም፤ ደሙን ግን ከእጅህ እፈልጋለሁ።

21፤ ነገር ግን ኃጢአት እንዳይሠራ ጻድቁን ብታስጠነቅቅ እርሱም ኃጢአት ባይሠራ፣ ተጠንቅቆአልና በእርግጥ በሕይወት ይኖራል፤ አንተም ነፍስህን አድነሃል።

22፤ በዚያም የእግዚአብሔር እጅ በእኔ ላይ ነበረች፣ እርሱም፣ ተነሥተህ ወደ ቁላው ሂድ፣ በዚያም እናገርሃለሁ አለኝ።

23፤ እኔም ተነሥቼ ወደ ቁላው ሄድሁ፤ እነሆም፣ በኮቦር ወንዝ እንዳየሁት ክብር ያለ የእግዚአብሔር ክብር በዚያ ቆሞ ነበር፣ በግምባራም ተደፋሁ።

24፤ መንፈስም ገባብኝ በእግሬም አቆመኝ፣ ተናገረኝም እንዲህም አለኝ። ሂድ፣ ገብተህ ቤትህን ዝጋ።

25፤ አንተም፣ የሰው ልጅ ሆይ፣ እነሆ፣ ገመድ ያደርጉብሃል ያስሩህማል፣ አንተም በመካከላቸው አትወጣም፤

26፤ እኔም ምላስህን ከትናጋህ ጋር አጣብቃታለሁ አንተም ዲዳ ትሆናለህ፣ እነርሱም ዓመፀኛ ቤት ናቸውና የሚዘልፍ ሰው አትሆንባቸውም።

27፤ ነገር ግን በተናገርሁህ ጊዜ አፍህን እከፍታለሁ፣ እነርሱም ዓመፀኛ ቤት ናቸውና አንተ። ጌታ እግዚአብሔር እንዲህ ይላል። የሚሰማ ይሰማ፣ የማይሰማም አይሰማ ትላቸዋለሁ።

ምዕራፍ 4።

1፤ አንተም፣ የሰው ልጅ ሆይ፣ ጡብን ወስደህ በፊትህ አኑራት የኢየሩሳሌምንም ከተማ ስዕል ሳልባት ክበባት።

2፤ ምሽግም ሥራባት፣ አፈርም ደልድልባት፣ ሰፈርም አቁምባት፣ በዙሪያዎም የሚያፈርስ ግንድ አድርግባት።

3፤ የብረት ምጣድም ወስደህ በአንተና በከተማይቱ መካከል ለብረት ቅጥር አድርገው፣ ፊትህንም ወደ እርስዎ አቅና፣ የተከበበችም ትሆናለች አንተም ትከብባታለህ። ይህም ለእስራኤል ቤት ምልክት ይሆናል።

4፤ አንተም በግራ ጉድንህ ተኛ የእስራኤልንም ቤት ኃጢአት አኑርባት፤ በምትተኛበትም ቀን ቁጥር ኃጢአታቸውን ትሸከማለህ።

5፤ እኔም የኃጢአታቸውን ዓመታት ለአንተ የቀን ቁጥር እንዲሆንልህ ሦስት መቶ ዘጠና ቀን ሰጥቼሃለሁ፤ የእስራኤልንም ቤት ኃጢአት ትሸከማለህ።

6፤ እነዚህንም በፈጸምህ ጊዜ በቀኝ ጉድንህ ትተኛለህ፣ የይሁዳንም ቤት ኃጢአት ትሸከማለህ፤ አንድን ዓመት አንድ ቀን አድርጌ አርባ ቀን ሰጥቼሃለሁ።

7፤ ክንድህን ዕራቁቱን አድርገህ ፊትህን ወደ ኢየሩሳሌም ክቡ ታቀናለህ፣ ትንቢትም ትናገርባታለህ።

8፤ እነሆም፣ ገመድ አደርግብሃለሁ፣ የምትከብብበትንም ወራት እስክትፈጽም ድረስ ከጉድን ጉድንህ አትገባበጥም።

9፤ አንተም ስንዴንና ገብስን ባቁላንና ምስርን ጤፍንና አጃን ወደ አንተ ውሰድ፣ በአንድ ዕቃም ውስጥ አድርገህ እንጀራ ጋግር፤ በጉድንህ እንደ ተኛህበት ቀን ቁጥር ሦስት መቶ ዘጠና ቀን ትበላለህ።

10፤ የምትበላውም በሚህን በየቀኑ ሆይ ሆይ ሰቅል ይሁን፣ በየጊዜው ትበላለህ።

11፤ ውኃውንም በልክ የኢን መስፈሪያ ከስድስት እጅ አንድን እጅ ትጠጣለህ፣ በየጊዜው ትጠጣለህ።

12፤ እንደ ገብስ እንጉቻም አድርገህ ትበላለህ፣ ከሰውም በሚወጣ ፋንድያ በፊታቸው ትጋግረዋለሁ።

13፤ እግዚአብሔርም፣ እንዲሁ የእስራኤል ልጆች እነርሱን በምበትንባቸው በአሕዛብ መካከል ርኩስ እንጀራቸውን ይበላሉ አለ።

14፤ እኔም፣ ጌታ እግዚአብሔር ሆይ፣ ወየ! እነሆ፣ ሰውነቴ አልረከሰችም፤ ከታናሽነቴ ጀምሮ እስከ ዛሬ ድረስ ጥንብና አውሬ የሰበረውን ከቶ አልበላሁም፣ ርኩስም ሥጋ በአፌ ውስጥ አልገባም አልሁ።

15፤ እርሱም፣ እነሆ፣ በሰው ፋንድያ ፋንታ ኩበት ሰጥቼሃለሁ በእርሱም እንጀራህን ትጋግራለህ አለኝ።

16፤ ደግሞም እንዲህ አለኝ። የሰው ልጅ ሆይ፣ የኢየሩሳሌምን እንጀራ በትር እሰብራለሁ፣ እየፈሩም እንጀራን በሚህን ይበላሉ፣ እየደነገጡም ውኃን በልክ ይጠጣሉ፤

17፤ ይህም እንጀራንና ውኃን እንዲያጡ፣ እርስ በርሳቸውም እንዲደነቁ፣ በኃጢአታቸውም እንዲሰለሰሉ ነው።

ምዕራፍ 5።

1፤ አንተም፣ የሰው ልጅ ሆይ፣ የተሳለን ጉራዴ ውሰድ፣ እንደ ጢም መላጫ ወደ አንተ ትወስደዋለህ፣ ራስህንና ጢምህንም ትላጭብታለህ፤ ሚህንንም ውሰድ ጠጉሩንም ትከፋፍላለህ።

2፤ የመከብብም ወራት በተፈጸመ ጊዜ በከተማይቱ መካከል ሢሶውን በእሳት ታቃጥላለህ፤ ሢሶውንም ወስደህ ዙሪያውን በጉራዴ ትመታለህ፣ ሢሶውንም ወደ ነፋስ ትበትናለህ እኔም በኋላቸው ጉራዴ እመዝገባለሁ።

3፤ ከዚያም በጥቂቱ ውሰድ በመገናጸፊያህም ጫፍ ቋጥራቸው።

4፤ ከእነርሱም ደግሞ ወስደህ በእሳት ውስጥ ትጥላለህ በእሳትም ታቃጥላቸዋለህ፤ ከዚያም በእስራኤል ቤት ሁሉ ላይ እሳት ትወጣለች።

5፤ ጌታ እግዚአብሔር እንዲህ ይላል። ይህች ኢየሩሳሌም ናት፤ በአሕዛብም መካከል አድርጌአታለሁ፣ አገሮችም በዙሪያዋ አሉ።

6፤ እርስዎም ከአሕዛብ ይልቅ ፍርዴን በኃጢአት ለወጠች በዙሪያዎም ካሉ አገሮች ሁሉ ይልቅ ትእዛዜን ተላለፈች፤ ፍርዴን ጥለዋልና፣ በትእዛዜም አልሄዱምና።

7፤ ስለዚህ ጌታ እግዚአብሔር እንዲህ ይላል። በዙሪያችሁ ላሉት አሕዛብ ሰበብ ሆናችኋልና፣ በትእዛዜም አልሄዳችሁምና፣ ፍርዴንም አልጠበቃችሁምና፣ በዙሪያችሁም እንዳሉ እንደ አሕዛብ ፍርድ እንኳ አላደረጋችሁምና።

8፤ ስለዚህ ጌታ እግዚአብሔር እንዲህ ይላል። እነሆ፣ እኔ ራሴ በአንቺ ላይ ነኝ፣ አሕዛብም እያዩ ፍርድን በመካከልሽ አደርጋለሁ።

9፤ ስለ ርኩስትሽም ሁሉ ያልሠራሁትን እርሱንም የሚመስል ደግሞ የማልሠራውን ነገር እሠራብሻለሁ።

10፤ ስለዚህ በመካከልሽ አባቶች ልጆቻቸውን ይበላሉ ልጆችም አባቶቻቸውን ይበላሉ፤ ፍርድንም አደርግብሻለሁ ከአንቺም የቀረውን ሁሉ ወደ ነፋሳት ሁሉ እበትናለሁ።

11፤ ስለዚህ፣ እኔ ሕያው ነኝና በእድፍሽና በርኩስትሽ መቅደሴን ስላረከሰሽ፣ ስለዚህ በእውነት እኔ አሳንሰሻለሁ፣ ይላል ጌታ እግዚአብሔር፤ ዓይኔም አይራራም እኔም አላዝንም።

12፤ ከአንቺም ሢሶው በቸነፈር ይሞታል፣ በመካከልሽም በራብ ያልቃል፤ ሢሶውም በዙሪያሽ በሰይፍ ይወድቃል፤ ሢሶውንም ወደ ነፋሳት ሁሉ እበትናለሁ በኋላቸውም ሰይፍ እመዝገባለሁ።

13፤ ቍጣይም ይፈጸማል መዓቱንም እጨርሳለሁ እጽናናማለሁ፤ መዓቱንም በፈጸምሁባቸው ጊዜ እኔ እግዚአብሔር በቅንዓቱ እንደ ተናገርሁ ያውቃሉ።

14፤ በዙሪያሽም ባሉ በአሕዛብ መካከል በሚያልፉም ሁሉ ፊት ባድማና መሰደቢያ አደርግሻለሁ።

15፤ በቍጣና በመዓት፤ በመዓትም ዘለፋ ፍርድን ባደረግሁብሽ ጊዜ በዙሪያሽ ላሉ አሕዛብ መሰደቢያና መተረቻ፤ ተግማጽና መደነቂያ ይሆናል፤ እኔ እግዚአብሔር ይህን ተናግራለሁ።

16፤ ለማጥፋትም የሆነውን፤ አጠፋችሁም ዘንድ የምሰድደውን የራብ ፍላጻ በላያችሁ በሰደድሁ ጊዜ፤ ራብን እጨምርባችኋለሁ፤ የእንጀራችሁንም በትር እሰብራለሁ።

17፤ ራብንና ክፋዎችን አራዊት እሰድድባችኋለሁ፤ ልጆቻችሁንም ያጠፋሉ፤ ቸነፈርና ደምም በአንቺ ዘንድ ያልፋሉ፤ ሰይፍንም አመጣብሻለሁ። እኔ እግዚአብሔር ይህን ተናግራለሁ።

ምዕራፍ 6።

1፤ የእግዚአብሔርም ቃል ወደ እኔ እንዲህ ሲል መጣ።

2፤ የሰው ልጅ ሆይ፤ ፊትህን ወደ እስራኤል ተራሮች አቅና ትንቢትም ተናገርባቸው።

3፤ እንዲህም በል። የእስራኤል ተራሮች ሆይ፤ የጌታን የእግዚአብሔርን ቃል ስሙ፤ ጌታ እግዚአብሔር ለተራሮችና ለኮረብቶች ለምንጮችና ለሸለቆች እንዲህ ይላል። እኔ፤ እነሆ፤ እኔ ሰይፍን አመጣባችኋለሁ የኮረብታው መስገጃዎቻችሁንም አጠፋለሁ።

4፤ መሠዊያዎቻችሁም ይፈርሳሉ፤ የፀሐይም ምስሎቻችሁ ይሰበራሉ፤ ተወግተውም የሞቱትን ሰዎቻችሁን በጣዖቶቻችሁ ፊት እጥላለሁ።

5፤ የእስራኤልንም ልጆች ሬሳዎች በጣዖቶቻቸው ፊት አኖራለሁ፤ አጥንቶቻችሁንም በመሠዊያዎቻችሁ ዙሪያ እበትናለሁ።

6፤ በምትኖሩበትም ስፍራ ሁሉ ከተሞቹ ይፈርሳሉ፤ የኮረብታው መስገጃዎችም ሁሉ ውድማ ይሆናሉ፤ መሠዊያዎቻችሁም ይፈርሳሉ ባድማም ይሆናሉ፤ ጣዖቶቻችሁም ይሰበራሉ ያልቃሉም፤ የፀሐይም ምስሎቻችሁ ይቈረጣሉ፤ ሥራችሁም ይሻራል።

7፤ ተወግተውም የሞቱት በመካከላችሁ ይወድቃሉ፤ እኔም እግዚአብሔር እንደ ሆንሁ ታውቃላችሁ።

8፤ ነገር ግን በአገሮች በተበተናችሁ ጊዜ ከሰይፍ ያመለጡትን ቅሬታ በአሕዛብ መካከል አስቀርሳችኋለሁ።

9፤ ከእናንተም የዳኑት ከእኔ በራቀው በአመንዝራ ልባቸውና ጣዖቶቻቸውን በተከተሉ በአመንዝራ ዓይኖቻቸው የተሰበረሁትን እኔን ወደ እነርሱ በተማረኩት አሕዛብ መካከል

ሆነው ያስቡኛል፤ በርኩሰታቸውም ሁሉ ስላደረጉት ክፋት ራሳቸውን ይጸየፋሉ።

10፤ እኔም እግዚአብሔር እንደ ሆንሁ ያውቃሉ፤ ይህን ክፋት ነገር አደርግባቸው ዘንድ መናገሬ በከንቱ አይደለም።

11፤ ጌታ እግዚአብሔር እንዲህ ይላል። በእጅህ አጨብጭብ በእግርህም አሸብሽብ እንዲህም በል። በሰይፍና በራብ በቸነፈርም ይወድቃሉና ስለ እስራኤል ቤት ስለ አስጸያፊ ሥራዎቻቸው ሁሉ ወዮ!

12፤ በሩቅ ያለው በቸነፈር ይሞታል፤ በቅርብም ያለው በሰይፍ ይወድቃል፤ የቀረውና የዳነውም በራብ ይሞታል፤ እንዲሁ መዓቱን እፈጽምባቸዋለሁ።

13፤ ተወግተውም የሞቱ ሰዎቻቸው በጣዖቶቻቸው መካከልና በመሠዊያዎቻቸው ዙሪያ፤ ለጣዖቶቻቸው ጣፋጭ ሽታ ባቀረቡበት ስፍራ፤ ከፍ ባለው ኮረብታ ሁሉ በተራሮችም ራስ ሁሉ ላይ፤ ከለመለመውም ዛፍ ሁሉ በታች ቅጠሉም ከበዛ ከአድባር ዛፍ ሁሉ በታች በሆኑ ጊዜ እኔ እግዚአብሔር እንደ ሆንሁ ታውቃላችሁ።

14፤ እጄንም እዘረጋባቸዋለሁ፤ በሚኖሩበትም ስፍራ ሁሉ ምድሪቱን ከዴብላታ ምድረ በዳ ይልቅ ውድማና በረሃ አደርጋታለሁ፤ እኔም እግዚአብሔር እንደ ሆንሁ ያውቃሉ።

ምዕራፍ 7።

1፤ የእግዚአብሔርም ቃል ወደ እኔ እንዲህ ሲል መጣ።

2፤ አንተ የሰው ልጅ ሆይ፤ ጌታ እግዚአብሔር ለእስራኤል ምድር እንዲህ ይላል። ፍጻሜ፤ በምድሪቱ በአራቱ ማዕዘን ላይ ፍጻሜ ደርሶአል።

3፤ አሁን ፍጻሜ በአንቺ ላይ ነው፤ ቍጣይንም እሰድድብሻለሁ፤ እንደ መንገድሽም መጠን እፈርድብሻለሁ፤ ጉስቀሌናሽንም ሁሉ አመጣብሻለሁ።

4፤ ዓይኔም አይራራልሽም እኔም አላዝንም፤ መንገድሽንም አመጣብሻለሁ ርኩሰትሽም በመካከልሽ ይሆናል፤ እኔም እግዚአብሔር እንደ ሆንሁ ታውቃላችሁ።

5፤ ጌታ እግዚአብሔር እንዲህ ይላል። ክፉ ነገር፤ አንድ ክፉ ነገር፤ እነሆ፤ ይመጣል።

6፤ ፍጻሜ መጥቶአል፤ ፍጻሜ መጥቶአል፤ ነቅቶብሻል፤ እነሆ፤ ደርሶአል።

7፤ በምድር የምትቀመጥ ሆይ፤ ተራህ ደርሶአል፤ ጊዜ መጥቶአል፤ ቀን ቀርቦአል፤ የሽብር ቀን ነው እንጂ በተራራ ላይ ያለ እልልታ አይደለም።

8፤ አሁን በቅርብ መዓቱን አፈስስብሻለሁ፤ ቍጣይንም እፈጽምብሻለሁ፤ እንደ መንገድሽም መጠን እፈርድብሻለሁ፤ ጉስቀሌናሽንም ሁሉ አመጣብሻለሁ።

9፤ ዓይኔም አይራራም እኔም አላዝንም፤ እንደ መንገድሽም መጠን አመጣብሻለሁ፤ ርኩሳትሽም በመካከልሽ ይሆናል፤ እኔም እግዚአብሔር የምቀሥፍ እንደ ሆንሁ ታውቃላችሁ።

10፤ እነሆ ቀኑ፤ እነሆ፤ መጥቶአል፤ ተራሀ ወጥቶአል፤ ብትር አብቦአል፤ ትዕቢትም አጅብጅፍአል።

11፤ ግፍ ወደ ክፋት ብትር ተነስቶአል፤ ከእነርሱና ከብዛታቸው ከሀብታቸውም ምንም አይቀርም፤ የሚያለቅስላቸውም የለም።

12፤ ጊዜው መጥቶአል፤ ቀኑ ቀርቦአል፤ መዓት በብዙዎች ሁሉ ላይ ነውና የሚገዛ ደስ አይበለው የሚሸጥም አያልቅስ።

13፤ የሚሸጥ ወደሸጠው ነገር አይመለስም፤ ሰውም በነፍሱ ኃጢአት አይጸናም።

14፤ መለከቱን ነፍተዋል ሁሉንም አዘጋጅተዋል፤ ነገር ግን መዓቱ በብዙዎች ሁሉ ላይ ነውና ወደ ሰልፍ የሚሄድ የለም።

15፤ ሰይፍ በውጭ ቸነፈርና ራብ በውስጥ አለ፤ በሜዳ ያለው በሰይፍ ይሞታል፤ በከተማም ያለውን ቸነፈርና ራብ ይፈጅታል።

16፤ ከእነርሱም የሚሸሹ ይድናሉ በተራራም ላይ ይሆናሉ፤ እኔም በኃጢአታቸው ሁሉን እገድላለሁ።

17፤ እጅ ሁሉ ትደክማለች ጉልበትም ሁሉ እንደ ውኃ ትቀልጣለች።

18፤ ማቅም ይለብሳሉ ድንጋጤም ይሸፍናቸዋል፤ በፊትም ሁሉ ላይ እፈረት ይሆናል፤ ራሳቸውንም ሁሉ ይነጨታል።

19፤ ብራቸውን በነጻናዎቹ ላይ ይጥላሉ ወርቃቸውም እንደ ጉድፍ ይሆናል፤ በእግዚአብሔር መዓት ቀን ብራቸውና ወርቃቸው ያድናቸው ዘንድ አይችልም። እርሱ የኃጢአታቸው ዕንቅፋት ሆኖአልና ሰውነታቸውን አያጠግቡም ሆኖቸውንም አይሞሉም።

20፤ የክብሩንም ጌጥ ወደ ትዕቢት ለውጭ የርኩሳታቸውንም ምስሎች አደረጉባት፤ ስለዚህ እኔ በእነርሱ ዘንድ ርኩሳት አድርጌአታለሁ።

21፤ በባዕድም እጅ ለንጥቂያ፤ በምድር ኃጢአተኞችም እጅ ለብዝበዛ አሳልፌ እሰጣታለሁ፤ እነርሱም ያረክሱአታል።

22፤ ፊቴን ከእነርሱ ዘንድ እመልሳለሁ፤ ምሥጢሬንም ያረክሳሉ፤ ወንበዴዎችም ይገቡባታል ያረክሱአትማል።

23፤ ምድር ደም ባመጣው በደል፤ ከተማም በግፍ ተሞልታለችና ሰንሰለት ሥራ።

24፤ ከአሕዛብ ዘንድ ከሁሉ የሚከፉትን አመጣለሁ ቤቶቻቸውንም ይወርሳሉ፤ የኃያላንንም ትዕቢት አጠፋለሁ፤ መቅደሶቻቸውም ያረክሳሉ።

25፤ ጥፋት መጥቶአል፤ ሰላምም ይሻሉ እርሱም አይገኝም።

26፤ ድንጋጤ በድንጋጤ ላይ ይመጣል፤ ወሬም ወሬውን ይከተላል፤ ከነቢዩም ዘንድ ራዕይን ይሻሉ፤ ከካህኑም ዘንድ ትምህርት፤ ከሽማግሌዎችም ዘንድ ምክር ይጠፋል።

27፤ ንጉሡም ያለቅሳል፤ አለቃም ውርደትን ይለብሳል፤ የምድርም ሕዝብ እጅ ትንቀጠቀጣለች፤ እንደ መንገዳቸውም መጠን አደርግባቸዋለሁ፤ በፍርዳቸውም መጠን እፈርድባቸዋለሁ፤ እኔም እግዚአብሔር እንደ ሆንሁ ያውቃሉ።

ምዕራፍ 8።

1፤ በስድስተኛውም ዓመት በስድስተኛው ወር ከወሩም በአምስተኛው ቀን በቤቴ ተቀምጬ ሳለሁ የይሁዳም ሽማግሌዎች በፊቴ ተቀምጠው ሳሉ፤ በዚያ የጌታ የእግዚአብሔር እጅ በላይ ወደቀች።

2፤ እኔም አየሁ፤ እነሆም፤ እንደ እሳት የሚመስል አምሳያ ነበረ፤ ከወገቡም ምሳሌ ወደ ታች እሳት ነበረ፤ ከወገቡም ወደ ላይ እንደ ፀዳል ምሳሌ፤ እንደሚብለጨለጭም የወርቅ ምሳሌ ነበረ።

3፤ እጅ መሳይንም ዘረጋ በራስ ጠጉራም ያዘኝ፤ መንፈስም በምድርና በሰማይ መካከል አነሣኝ፤ በእግዚአብሔርም ራእይ ወደ ኢየሩሳሌም ወደ ሰሜን ወደሚመለከተው ወደ ውስጠኛው አደባባይ በር መግቢያ አመጣኝ፤ በዚያም ቅንዓት የሚያነሣሣ የቅንዓት ጣዖት ተተክሎ ነበር።

4፤ እነሆም፤ በቁላው እንዳየሁት ራእይ የእስራኤል አምላክ ክብር በዚያ ነበረ።

5፤ እርሱም፤ የሰው ልጅ ሆይ፤ ዓይኔህን ወደ ሰሜን መንገድ አንሣ አለኝ፤ ዓይኔንም ወደ ሰሜን መንገድ አነሣሁ፤ እነሆም፤ በመሠዊያው በር በሰሜን በኩል በመግቢያው ይህ የቅንዓት ጣዖት ነበረ።

6፤ እርሱም፤ የሰው ልጅ ሆይ፤ የሚያደርጉትን ከመቅደሴ ያርቁኝ ዘንድ የእስራኤል ቤት በዚህ የሚያደርጉትን ታላቁን ርኩሳት ታያለህ? ደግሞም ተመልሰህ ከዚህ የበለጠ ታላቅ ርኩሳት ታያለህ አለኝ።

7፤ ወደ አደባባዩም መግቢያ አመጣኝ፤ ባየሁም ጊዜ፤ እነሆ፤ በግንቡ ውስጥ ፉካ ነበረ።

8፤ እርሱም፤ የሰው ልጅ ሆይ፤ ግንቡን ንደለው አለኝ፤ ግንቡንም በነደልሁት ጊዜ መዝጊያ አገኘሁ።

9፤ እርሱም፤ ግባ፤ በዚህም የሚያደርጉትን ክፉውን ርኩሳት እይ አለኝ።

10፤ እኔም ገባሁና እነሆ፤ በግንቡ ዙሪያ ላይ የተንቀሳቃሾችና የርኩሳት አራዊት ምሳሌ የእስራኤልንም ቤት ጣዖታት ሁሉ ተሰለው አየሁ።

11፤ በፊታቸውም ከእስራኤል ቤት ሽማግሌዎች ሰባ ሰዎች ቆመው ነበር፤ በመካከላቸውም የሳፋን ልጅ ያእዛንያ ቆሞ ነበር፤ ሰውም ሁሉ እያንዳንዱ በእጁ ጥናውን ይዞ ነበር፤ የዕጣኑም ጠስ ሽቱ ይወጣ ነበር።

12፤ እርሱም። የሰው ልጅ ሆይ፤ የእስራኤል ቤት ሽማግሌዎች በጨለማ እያንዳንዱ በስዕሉ ቤት የሚያደርጉትን አይተሃልን? እነርሱ። እግዚአብሔር አያየንም፤ እግዚአብሔር ምድሪቱን ትቶአታል ይላሉና አለኝ።

13፤ እርሱም። ደግሞ ተመልሰህ ከዚህ የበለጠውን የሚያደርጉትን ታላቅ ርኩሳት ታያለህ አለኝ።

14፤ ወደ ሰሜንም ወደሚመለከተው ወደ እግዚአብሔር ቤት በር መግቢያ አመጣኝ፤ እነሆም፤ ሴቶች ለተሙዝ እያለቀሱ በዚያ ተቀምጠው ነበር።

15፤ እርሱም። የሰው ልጅ ሆይ፤ ይህን አይተሃልን? ደግሞ ተመልሰህ ከዚህ የበለጠ ርኩሳት ታያለህ አለኝ።

16፤ ወደ እግዚአብሔር ቤት ወደ ውስጠኛው አደባባይ አመጣኝ፤ እነሆም፤ በእግዚአብሔር መቅደስ መግቢያ ፊት በወለሉና በመሠዊያው መካከል ሆኖ አምስት የሚያህሉ ሰዎች ነበሩ ጀርባቸውም ወደ እግዚአብሔር መቅደስ ፊታቸውም ወደ ምሥራቅ ነበረ፤ እነርሱም ወደ ምሥራቅ ለፀሐይ ይሰግዱ ነበር።

17፤ እርሱም። የሰው ልጅ ሆይ፤ ይህን አይተሃልን? በዚህ የሚያደርጉትን ይህን ርኩሳት ያደርጉ ዘንድ ለይሁዳ ቤት ጥቂት ነገር ነውን? ምድሪቱን በግፍ ሞልተዋታል ያስቈጡኝም ዘንድ ተመልሰዋል፤ እነሆም፤ ቅርንጫፉን ወደ አፍንጫው አቅርበዋል።

18፤ ስለዚህ እኔ ደግሞ በመዓት እሠራለሁ፤ ዓይኔ አይራራም እኔም አላዝንም፤ ወደ ጆሮዬም በታላቅ ድምፅ ቢጮኹ አልሰማቸውም አለኝ።

ምዕራፍ 9።

1፤ እርሱም። እያንዳንዳቸው የሚያጠፋ መሣሪያን በእጃቸው ይዘው ከተማይቱን የሚቀሥፉ ይቅረቡ ብሎ በታላቅ ድምፅ በጆሮዬ ጮኹ።

2፤ እነሆም፤ እያንዳንዳቸው አጥፊውን መሣሪያ በእጃቸው ይዘው ስድስት ሰዎች ወደ ሰሜን ከሚመለከተው ከላይኛው በር መንገድ መጡ፤ በመካከላቸውም የበፍታ ልብስ የለበሰ የጸሐፊም ቀለም ቀንድ በወገቡ የያዘ አንድ ሰው ነበረ። እነርሱም ገብተው በናሱ መሠዊያ አጠገብ ቆሙ።

3፤ የእስራኤልም አምላክ ክብር በበላዩ ከነበረበት ኪሩብ ተነሥቶ ወደ ቤቱ መድረክ ሄዶ ነበር፤ በፍታም የለበሰውን የጸሐፊውንም ቀለም ቀንድ በወገቡ የያዘውን ሰው ጠራ።

4፤ እግዚአብሔርም። በከተማይቱ በኢየሩሳሌም መካከል እለፍ፤ በመካከልዋም ስለ ተሠራው ርኩሳት ሁሉ በሚያለቅሱና በሚተክዙ ሰዎች ግምባር ላይ ምልክት ጻፍ አለው።

5፤ እኔም እየሰማሁ ለሌሎቹ። እርሱን ተከትላችሁ በከተማይቱ መካከል እለፉ ግደሉም፤ ዓይናችሁ አይራራ አትዘኑም፤

6፤ ሽማግሌውንና ገብዙን ቈንጆይቱንም ሕፃናቶቹንና ሴቶቹን ፈጽማችሁ ግደሉ፤ ነገር ግን ምልክቱ ወዳለበት ሰው ሁሉ አትቅረቡ፤ በመቅደሴም ጀምሩ አላቸው። በቤቱም አንጻር ባሉ ሽማግሌዎች ጀመሩ።

7፤ እርሱም። ቤቱን አርክሱ፤ በተገደሉትም ሰዎች አደባባዮችን ሙሉ፤ ውጡ አላቸው። እነርሱም ወጥተው በከተማይቱ ገደሉ።

8፤ ሲገድሉም እኔ ብቻዬን ቀርቼ ሳለሁ በግምባሬ ተደፍቼ። ጌታ እግዚአብሔር ሆይ፤ ወዩ! መዓትህን በኢየሩሳሌም ላይ ስታፈስስ የእስራኤልን ቅሬታ ሁሉ ታጠፋለህን? ብዬ ጮኸሁ።

9፤ እርሱም። የእስራኤልና የይሁዳ ቤት ኃጢአት እጅግ በዝቶአል ምድሪቱም ደም፤ ከተማይቱም ዓመፅን ተሞልታለች፤ እነርሱም። እግዚአብሔር ምድሪቱን ትቶአታል እግዚአብሔርም አያይም ብለዋል።

10፤ እኔም ደግሞ በዓይኔ አልራራም አላዝንምም፤ መንገዳቸውንም በራሳቸው ላይ እመልሳለሁ አለኝ።

11፤ እነሆም፤ በፍታ የለበሰው የቀለም ቀንድም በወገቡ የያዘው ሰው። ያዘዘኸኝን አድርጌአለሁ ብሎ በቃሉ መለሰ።

ምዕራፍ 10።

1፤ እኔም አየሁ፤ እነሆም፤ በኪሩቤል ራስ ላይ ባለው ጠፈር በላያቸው እንደ ሰንጥር ድንጋይ ያለ እንደ ዙፋን የሚመስል መልክ ተገለጠ።

2፤ በፍታም የለበሰውን ሰው። በመንኲራኩሮች መካከል ከኪሩብ በታች ግባ፤ ከኪሩቤልም መካከል ካለው እሳት ፍም እጆችህን ሙላ በከተማይቱም ላይ በትናት ብሎ ተናገረው። እኔም እያየሁ ገባ።

3፤ ሰውዬውም ሲገባ ኪሩቤል በቤቱ ቀኝ በኩል ቆመው ነበር፤ ደመናውም ውስጠኛውን አደባባይ ሞላ።

4፤ የእግዚአብሔር ክብርም ከኪሩቤል ወጥቶ በቤቱ መድረክ ላይ ቆመ፤ ቤቱም በደመናው ተሞላ፤ አደባባዩም በእግዚአብሔር ክብር ፀዳል ተሞላ።

5፤ ሁሉንም የሚችል አምላክ እንደሚናገረው ያለ ጽምፅ እንዲሁ የኪሩቤል ክንፎች ድምፅ እስከ ውጭው አደባባይ ድረስ ተሰማ።

6፤ በፍታም የለበሰውን ሰው። ከመንኲራኩሮች ከኪሩቤል መካከል እሳት ውሰድ ብሎ ባዘዘው ጊዜ እርሱ ገብቶ በእንድ መንኲራኩሮ አጠገብ ቆመ።

7፤ ኪሩብም ከኪሩቤል መካከል እጁን በኪሩቤል መካከል ወዳለው እሳት ዘርግቶ ከዚያ ወሰደ፤ በፍታም የለበሰው ሰው እጅ አኖረው፤ እርሱም ይዞ ወጣ።

8፤ በኪሩቤልም ከክንፎቻቸው በታች የሰው እጅን መሳይ ታየ።

9፤ እኔም አየሁ፤ እነሆም፤ በኪሩቤል አጠገብ አራት መንኰራተኞች ነበሩ፤ አንዱ መንኰራተኛ በአንዱ ኪሩብ፤ አንዱ መንኰራተኛ በአንዱ ኪሩብ አጠገብ ነበረ። የመንኰራተኞቹም መልክ እንደ ቢረሌ ድንጋይ ነበረ።

10 የአራቱም መልክ አንድ ይመስል ነበር፤ መልካቸውም በመንኰራተኛ ውስጥ እንዳለ መንኰራተኛ ነበረ።

11፤ ሲሄዱም በአራቱ ጎድናቸው ይሄዱ ነበር፤ ሲሄዱም አይገላመጡም ነበር፤ ራሱ ወደምታመለክትበት ስፍራ ወደዚያ ይከተሉ ነበር፤ ሲሄዱም አይገላመጡም ነበር።

12፤ ገላቸውም ሁሉ ጀርባቸውም እጃቸውም ክንፋቸውም መንኰራተኞቹም፤ ለአራቱ የነበሩ መንኰራተኞች፤ በዙሪያቸው ዓይኖች ተሞልተው ነበር።

13፤ መንኰራተኞችም እኔ እየሰማሁ ጌልጌል ተብለው ተጠሩ።

14፤ ለእያንዳንዱም አራት አራት ፊት ነበሩት፤ አንደኛው ፊት የኪሩብ ፊት፤ ሁለተኛውም የሰው ፊት፤ ሦስተኛው የአንበሳ ፊት፤ አራተኛውም የንስር ፊት ነበረ።

15፤ ኪሩቤልም ከፍ ከፍ አሉ፤ ይህ በኮቦር ወንዝ ያየሁት እንስሳ ነው።

16፤ ኪሩቤልም ሲሄዱ መንኰራተኞቹ በአጠገባቸው ይሄዱ ነበር፤ ኪሩቤልም ከምድር ከፍ ከፍ ይሉ ዘንድ ክንፎቻቸውን ሲዘረጉ መንኰራተኞች ደግሞ ከአጠገባቸው ፈቀቅ አይሉም ነበር።

17፤ ሕይወት ያላቸው የእንስሶች መንፈስ በመንኰራተኞች ውስጥ ነበረና እነዚህ ሲቆሙ እነዚያ ይቆሙ ነበር፤ እነዚህም ከፍ ከፍ ሲሉ እነዚያ ከእነርሱ ጋር ከፍ ከፍ ይሉ ነበር።

18፤ የእግዚአብሔርም ክብር ከቤቱ መድረክ ላይ ወጥቶ በኪሩቤል ላይ ቆመ።

19፤ ኪሩቤልም ክንፎቻቸውን ዘረጉ እኔም እያየሁ ከምድር ከፍ ከፍ አሉ፤ በወጡም ጊዜ መንኰራተኞች በአጠገባቸው ነበሩ፤ በእግዚአብሔርም ቤት በምሥራቁ በር መግቢያ ቆሙ፤ የእስራኤልም አምላክ ክብር በላያቸው ላይ ነበረ።

20፤ ይህ በኮቦር ወንዝ ከእስራኤል አምላክ በታች ያየሁት እንስሳ ነው፤ ኪሩቤልም እንደ ነበሩ አስተዋለሁ።

21፤ ለእያንዳንዱ አራት አራት ፊት፤ ለእያንዳንዱም አራት አራት ክንፍ ነበሩት፤ የሰውም እጅ አምሳያ ከክንፎቻቸው በታች ነበረ።

22፤ ፊቶቻቸውም በኮቦር ወንዝ ያየኋቸውን ፊቶች ይመስሉ ነበር፤ እነርሱና መልካቸውም እንዲሁ ነበረ፤ እያንዳንዱም አቅንቶ ወደ ፊት ይሄድ ነበር።

ምዕራፍ 11።

1፤ መንፈስም አነሣኝ፤ ወደ ፀሐይ መውጫ ወደሚመለከት ወደ እግዚአብሔር ቤትም ወደ ምሥራቁ በር አመጣኝ። እነሆም፤ በበሩ መግቢያ ሆይ አምስት ሰዎች ነበሩ፤ በመካከላቸውም የሕዝቡን አለቆች የዓዙርን ልጅ ያእዛንያንና የበናያስ ልጅ ፈላጥያን አየሁ።

2፤ እርሱም እንዲህ አለኝ። የሰው ልጅ ሆይ፤ እነዚህ ክፋትን የሚያስቡ በዚህችም ከተማ ክፉን ምክር የሚመክሩ ሰዎች ናቸው።

3፤ እነርሱም። በውኑ ቤቶችን የምንሠራበት ዘመን የቀረበ አይደለምን? ይህች ከተማ ድስት እኛም ሥጋ ነን ብለዋል።

4፤ ስለዚህ፤ የሰው ልጅ ሆይ፤ ትንቢት ተናገርባቸው፤ ትንቢት ተናገር።

5፤ የእግዚአብሔርም መንፈስ ወደቀብኝ እንዲህም አለኝ። እግዚአብሔር እንዲህ ይላል ብለህ ተናገር። የእስራኤል ቤት ሆይ፤ ይህን ነገር ተናግራችኋል፤ እኔም የልባችሁን አሳብ አውቃለሁ።

6፤ በዚህች ከተማ ውስጥ ግዳዮቻችሁን አብዝታችኋል በነዳናዎቻችሁም ግዳዮችን ሞልታችኋል።

7፤ ስለዚህ ጌታ እግዚአብሔር እንዲህ ይላል። በመካከልዎ ያኖራችኋቸው ግዳዮቻችሁ እነርሱ ሥጋው ናቸው፤ ይህችም ከተማ ድስቱ ናት፤ እናንተን ግን ከመካከልዎ አወጣችኋለሁ።

8፤ ሰይፍን ፈርታችኋል እኔም ሰይፍን አመጣችኋለሁ፤ ይላል ጌታ እግዚአብሔር።

9፤ ከመካከልዎም አወጣችኋለሁ፤ በእንግዶችም እጅ አሳልፌ እሰጣችኋለሁ፤ በላያችሁም ፍርድ አደርጋለሁ።

10፤ በሰይፍ ትወድቃላችሁ በእስራኤልም ድንበር እፈርድባችኋለሁ፤ እኔም እግዚአብሔር እንደ ሆንሁ ታውቃላችሁ።

11፤ ይህች ከተማ ድስት አትሆንላችሁም እናንተም በመካከልዎ ሥጋ አትሆኑም፤ እኔም በእስራኤል ድንበር እፈርድባችኋለሁ፤ እኔም እግዚአብሔር እንደ ሆንሁ ታውቃላችሁ።

12፤ በትእዛዜ አልሄዳችሁምና፤ ፍርዴንም አላደረጋችሁምና፤ በዙሪያችሁም እንደሚኖሩት እንደ አሕዛብ ሕግ አድርጋችኋል።

13፤ ትንቢትም በተናገርሁ ጊዜ የበናያስ ልጅ ፈላጥያ ሞተ፤ እኔም በግምባሬ ተደፍቼ። ጌታ እግዚአብሔር ሆይ፤ ወዮ! በውኑ የእስራኤልን ቅሬታ ፈጽመህ ታጠፋለህን? ብዬ በታላቅ ድምፅ ጮኸሁ።

14፤ የእግዚአብሔርም ቃል ወደ እኔ እንዲህ ሲል መጣ።

15፤ የሰው ልጅ ሆይ፤ በኢየሩሳሌም የሚኖሩ። ከእግዚአብሔር ዘንድ ራቁ፤ ይህች ምድር ርሰት ሆና ለእኛ ተሰጥታለች የሚሉትን ወንድሞችህና ዘመዶችህ የወገኖችህም ሰዎች ሁሉ የእስራኤልም ቤት ሁሉ ናቸው።

16፤ ስለዚህም ጌታ እግዚአብሔር እንዲህ ይላል። እኔ ወደ አሕዛብ አርቁአቸዋለሁ፤ ወደ አገሮችም በትኛቸዋለሁ፤ ይሁን እንጂ፤ በመጡባቸው አገሮች በእነዚያ ትንሽ መቅደስ እሆናቸዋለሁ በል።

17፤ ስለዚህም በል። ጌታ እግዚአብሔር እንዲህ ይላል። ከአሕዛብ ዘንድ አካማቸውን ለሰጡት ከተባባሰው አገሮች እስከሰባቸዋለሁ፤ የእስራኤልንም ምድር እሰጣችኋለሁ።

18፤ ወደዚያም ይመጣሉ፤ ጸዮናንና ርኩሱንም ነገር ሁሉ ከእርሰዋ ያወጣሉ።

19፤20፤ በትእዛዜም ይሄዱ ዘንድ ፍርድንም ይጠብቁና ያደርጉ ዘንድ አንድ ልብ እሰጣቸዋለሁ፤ በውስጣቸውም አዲስ መንፈስ እሰጣለሁ፤ ከሥጋቸውም ውስጥ የድንጋዩን ልብ አወጣለሁ የሥጋንም ልብ እሰጣቸዋለሁ፤ እነርሱም ሕዝብ ይሆኑኛል እኔም አምላክ እሆናቸዋለሁ።

21፤ ልባቸውም ጸዮናንና ርኩሱን ነገር በሚከተል በእነርሱ ራስ ላይ መንገዳቸውን እመልሳለሁ፤ ይላል ጌታ እግዚአብሔር።

22፤ ኪሩቤልም ክንፎቻቸውን ዘረጉ፤ መንኰራኩሮችም በአጠገባቸው ነበሩ፤ የእስራኤልም አምላክ ክብር በላያቸው ላይ ነበረ።

23፤ የእግዚአብሔርም ክብር ከከተማይቱ ውስጥ ተነሥቶ በከተማይቱ ምሥራቅ በኩል ባለው ተራራ ላይ ቆመ።

24፤ መንፈስም አነሣኝ፤ በእግዚአብሔርም መንፈስ በራእይ ወደ ከላውዴዎን ምድር ወደ ምርኮኞቹ አመጣኝ። ያየሁትም ራእይ ከእኔ ወጥቶ ተለየ።

25፤ እግዚአብሔርም ያሳየኝን ነገር ሁሉ ለምርኮኞች ተናገረሁ።

ምዕራፍ 12።

1፤ የእግዚአብሔርም ቃል ወደ እኔ እንዲህ ሲል መጣ።

2፤ የሰው ልጅ ሆይ፤ በዓመፀኛ ቤት መካከል ተቀምጠሃል፤ ያዩ ዘንድ ዓይን አላቸው እነርሱም አያዩም፤ ይሰሙም ዘንድ ጆሮ አላቸው እነርሱም አይሰሙም፤ እነርሱ ዓመፀኛ ቤት ናቸውና።

3፤ አንተም፤ የሰው ልጅ ሆይ፤ የሰደተኛ እክት አዘጋጅ በፊታቸውም ቀን ለቀን ተማረክ፤ በፊታቸውም ከስፍራ ወደ ሌላ ስፍራ ተማርከህ ሂድ፤ እነርሱም ዓመፀኛ ቤት እንደ ሆኑ ምናልባት ያስተውሉ ይሆናል።

4፤ ቀን ለቀንም በፊታቸው እክትህን እንደ ሰደተኛ እክት አውጣው፤ በማታም ጊዜ በፊታቸው ሰደተኞች እንደሚወጡ እንዲሁ ውጣ።

5፤ በፊታቸውም ግንቡን ንደል በእርሱም አውጣ።

6፤ ለእስራኤልም ቤት ምልክት አድርጌሃለሁና በፊታቸው በጫንቃህ ላይ አንግተው፤ በጨለማም ተሸክመህ ውጣ፤ ምድሪቱንም እንዳታይ ፊትህን ሸፍን።

7፤ እንዳዘዘኝም አደረግሁ፤ ቀን ለቀንም እክቱን እንደ ሰደተኛ እክት አወጣሁ፤ በማታም ጊዜ ግንቡን በእጄ ነደልሁ፤ በጨለማም አወጣሁት በፊታቸውም በጫንቃይ ላይ አንግቼ ተሸክምሁት።

8፤ በነጋውም የእግዚአብሔር ቃል ወደ እኔ እንዲህ ሲል መጣ።

9፤ የሰው ልጅ ሆይ፤ ዓመፀኛ ቤት የእስራኤል ቤት። የምታደርገው ምንድር ነው? አላሉህምን?

10፤ አንተም። ጌታ እግዚአብሔር እንዲህ ይላል። ይህ ሸክም በኢየሩሳሌም በሚኖረው አለቃ ላይ በመካከላቸውም በሚኖሩት በእስራኤል ቤት ሁሉ ላይ ነው በላቸው።

11፤ ደግሞም። እኔ ምልክታችሁ ነኝ፤ እኔ እንዳደረግሁ እንዲሁ ይደረግባቸዋል፤ እነርሱም በሰደተኛ ወደ ምርኮ ይሄዳሉ በል።

12፤ በመካከላቸውም የሚኖረው አለቃ በጫንቃው ላይ አንግቶ በጨለማ ይወጣል፤ በዚያ ያወጡ ዘንድ ግንቡን ይነድላሉ፤ በዓይኑም ምድርን እንዳያይ ፊቱን ይሸፍናል።

13፤ መረቤንም በእርሱ ላይ እዘረጋለሁ በወጥመዴም ይያዛል፤ ወደ ከለዳውያንም ምድር ወደ ባቢሎን አመጣዋለሁ፤ ሆኖም አያደጉም በዚያም ይሞታል።

14፤ ለረዱትም በዙሪያው ያሉትን ሁሉ ጭፍሮቹንም ሁሉ ወደ ነፋሳት ሁሉ አበትናቸዋለሁ፤ በኋላቸውም ሰይፍ እመዝገባለሁ።

15፤ በአሕዛብም መካከል በበተንጓቸው ጊዜ፤ በአገሮችም በዘራጓቸው ጊዜ፤ እኔ እግዚአብሔር እንደ ሆንሁ ያውቃሉ።

16፤ በሚሄዱባቸውም አሕዛብ መካከል ርኩሳቸውን ሁሉ ይናገሩ ዘንድ ከሰይፍና ከራብ ከቸነፈርም ጥቂቶች ሰዎችን ከእነርሱ አስቀራለሁ፤ እኔም እግዚአብሔር እንደ ሆንሁ ያውቃሉ።

17፤ የእግዚአብሔርም ቃል ወደ እኔ እንዲህ ሲል መጣ።

18፤ የሰው ልጅ ሆይ፤ እንጅራህን በድንጋጤ ብላ ውጋህንም በመንቀጥቀጥና በነዘን ጠጣ፤

19፤ ለምድሪቱም ሕዝብ። ጌታ እግዚአብሔር በኢየሩሳሌም ስለሚኖሩ ስለ እስራኤልም ምድር እንዲህ ይላል። ስለሚኖሩባት ሁሉ ግፍ ምድሪቱ ከነሞላዋ ትጠፋ ዘንድ

እንጀራቸውን በችግር ይበላሉ ወታቸውንም በድንጋጤ ይጠጣሉ።

20፤ ሰዎች የሚኖሩባቸው ከተሞች ባድማ ይሆናሉ ምድሪቱም ውድማ ትሆናለች፤ እኔም እግዚአብሔር እንደ ሆንሁ ታውቃላችሁ በላቸው።

21፤ የእግዚአብሔርም ቃል ወደ እኔ እንዲህ ሲል መጣ።

22፤ የሰው ልጅ ሆይ፤ በእስራኤል ምድር። ዘመኑ ረዝሞአል ራእይም ሁሉ ጠፍቶአል የምትሉት ምሳሌ ምንድር ነው?

23፤ ስለዚህ እንዲህ በላቸው። ጌታ እግዚአብሔር እንዲህ ይላል። ይህን ምሳሌ አስቀረጥለሁ በእስራኤልም ዘንድ ደግሞ ምሳሌ አድርገው አይናገሩትም፤ አንተ ግን። ዘመኑና የራእይ ሁሉ ነገር ቀርቦአል በላቸው።

24፤ ከዚህም በኋላ በእስራኤል ቤት መካከል ከንቱ ራእይና ውሸተኛ ምዋርት አይሆንም።

25፤ እኔ እግዚአብሔር ነኝ፤ እናገራለሁ የምናገረውም ቃል ይፈጸማል፤ ደግሞም አይዘገይም፤ እናንተ ዓመፀኛ ቤት ሆይ፤ በዘመናችሁ ቃሉን እናገራለሁ እፈጽመውማለሁ፤ ይላል ጌታ እግዚአብሔር።

26፤ የእግዚአብሔርም ቃል ወደ እኔ እንዲህ ሲል መጣ።

27፤ የሰው ልጅ ሆይ፤ እነሆ፤ የእስራኤል ቤት። ይህች የሚያያት ራእይ ለብዙ ዘመን ናት፤ እርሱም ለሩቅ ወራት ትንቢት ይናገራል ይላሉ።

28፤ ስለዚህ በላቸው። ጌታ እግዚአብሔር እንዲህ ይላል። የምናገረው ቃል ይፈጸማል እንጂ ከቃሉ ሁሉ ደግሞ የሚዘገይ የለም፤ ይላል እግዚአብሔር።

ምዕራፍ 13።

1፤ የእግዚአብሔርም ቃል ወደ እኔ እንዲህ ሲል መጣ።

2፤ የሰው ልጅ ሆይ፤ ትንቢት በሚናገሩ በእስራኤል ነቢያት ላይ ትንቢት ተናገር፤ ከገዛ ልባቸውም ትንቢት የሚናገሩትን። የእግዚአብሔርን ቃል ስሙ በላቸው፤

3፤ ጌታ እግዚአብሔር እንዲህ ይላል። ምንምን ሳያዩ የገዛ መንፈሳቸውን ለሚከተሉ ለሰነፎች ነቢያት ወዮላቸው!

4፤ እስራኤል ሆይ፤ ነቢያትህ በምድረ በዳ እንደሚኖሩ ቀበሮች ናቸው።

5፤ ወደ ተሰበረው ቅጥር አልወጣችሁም፤ በእግዚአብሔርም ቀን በሰልፍ ትቆሙ ዘንድ ለእስራኤል ቤት ቅጥር አልሠራችሁም።

6፤ እግዚአብሔር ሳይልካቸው። እግዚአብሔር ይላል የሚሉ ሰዎች ከንቱ ነገርንና ውሸተኛ ምዋርትን አይተዋል፤ ቃሉም ይጠና ዘንድ ተሰፋ አስደርገዋል።

7፤ እኔም ሳልናገር። እግዚአብሔር እንዲህ ብሎአል ስትሉ፤ ከንቱ ራእይን ያያችሁ ውሸተኛንም ምዋርት የተናገራችሁ አይደላችሁምን?

8፤ ስለዚህ ጌታ እግዚአብሔር እንዲህ ይላል። ከንቱ ነገርን ስለ ተናገራችሁ ውሸተኛ ራእይንም ስላያችሁ፤ ስለዚህ፤ እነሆ፤ እኔ በእናንተ ላይ ነኝ፤ ይላል ጌታ እግዚአብሔር።

9፤ እጅም ከንቱ ራእይን በሚያዩ፤ በውሸትም በሚያምዋርቱ ነቢያት ላይ ትሆናለች፤ እነርሱም በሕዝቤ ማኅበር ውስጥ አይገኙም፤ በእስራኤልም ቤት መጽሐፍ አይጻፉም፤ ወደ እስራኤልም ምድር አይገቡም፤ እኔም ጌታ እግዚአብሔር እንደ ሆንሁ ያውቃሉ።

10፤ ሰላም ሳይኖር። ሰላም እያሉ ሕዝቤን አታልለዋልና፤ አንዱም ሰው ቅጥር ሲሠራ፤ እነሆ፤ ገለባ በሌለበት ጭቃ ይመርጉታልና

11፤ ገለባ በሌለበት ጭቃ ለሚመርጉት ሰዎች። ይወድቃል በላቸው። የሚያሰጥም ዝናብ ይዘንባል፤ ታላቅም የበረዶ ድንጋይ ይወድቃል፤ ዐውሎ ነፋስም ይሰነጣጥቀዋል።

12፤ እነሆ፤ ግንቡ በወደቀ ጊዜ። የመረጋችሁት ጭቃ ወዴት አለ? አይሉአችሁምን?

13፤ ስለዚህ ጌታ እግዚአብሔር እንዲህ ይላል። በመዓቱ በዐውሎ ነፋስ እሰነጣጥቀዋለሁ፤ ያጠፋውም ዘንድ በቀጣይ የሚያሰጥም ዝናብ፤ በመዓቱም ታላቅ የበረዶ ድንጋይ ይወርዳል።

14፤ ገለባም በሌለበት ጭቃ የመረጋችሁትን ቅጥር አፈርሳለሁ ወደ ምድርም እጥለዋለሁ፤ መሠረቱም ይታያል። እርሱም ይናዳል በመካከሉም ትጠፋላችሁ፤ እኔም እግዚአብሔር እንደ ሆንሁ ታውቃላችሁ።

15፤ መዓቱንም በግንቡ ላይ ገለባም በሌለበት ጭቃ በመረጉት ላይ እፈጽማለሁ፤ እኔም። ግንቡና መራጊዎቹ የሉም እላችኋለሁ።

16፤ እነርሱም ስለ አያሩሳሌም ትንቢት የሚናገሩ የሰላምን ራእይ የሚያዩላት የእስራኤል ነቢያት ናቸው፤ ሰላምም የለም፤ ይላል ጌታ እግዚአብሔር።

17፤ አንተም፤ የሰው ልጅ ሆይ፤ ከገዛ ልባቸው ትንቢት በሚናገሩ በሕዝብህ ሴቶች ልጆች ላይ ፊትህን አድርግ፤ ትንቢትም ተናገርባቸው።

18፤ እንዲህም በል። ጌታ እግዚአብሔር እንዲህ ይላል። ነፍስን ለማጥመድ ለእጅ ድጋፍ ሁሉ መከዳ ለሚሰፉ ለሰውም ሁሉ ራስ እንደ እየቁመቱ ሽፋን ለሚሠሩ ሴቶች ወዮላቸው! የሕዝቤንም ነፍስ ብታጠምዱ በውኑ ነፍሳችሁን ታድናላችሁን?

19፤ ውሸታችሁን ለሚሰሙት ሕዝቤ እየዋሻችሁ ሞት የማይገባቸውን ነፍሳት ትገድሉ ዘንድ በሕይወትም መኖር የማይገባቸውን ነፍሳት በሕይወት ታኖሩ ዘንድ ስለ ጭብጥ ገብሰና ስለ ቍራሽ እንጀራ በሕዝቤ ዘንድ አርክላችሁኛል።

20፤ ስለዚህ ጌታ እግዚአብሔር እንዲህ ይላል። እነሆ፤ እኔ ነፍሳትን እንደ ወፍ በምታጠምዱባት በመከዳችሁ ላይ ነኝ፤ ከክንዳችሁም ወስጂ እቀድዳታለሁ፤ እንደ ወፍም የምታጠምዱአቸውን ነፍሳት እለቅቃለሁ።

21፤ ሽፋኖቻችሁን ደግሞ እቀድዳለሁ ሕዝቤንም ከእጃችሁ አድናለሁ፤ ከዚያም ወዲያ በእጃችሁ ለመታደን አይሆኑም፤ እኔም እግዚአብሔር እንደ ሆንሁ ታውቃላችሁ።

22፤ እኔም ያላሳዘንሁትን የጻድቁን ልብ በውሸት አሳዝናችኋልና፤ በሕይወትም ይኖር ዘንድ ከክፉ መንገድ እንዳይመለስ የኃጢአተኛውን እጅ አበርታታችኋልና

23፤ ስለዚህ ከንቱን ራእይ እንግዲህ አታዩም ምዋርትንም አታምዋርቱም፤ ሕዝቤንም ከእጃችሁ አድናለሁ፤ እኔም እግዚአብሔር እንደ ሆንሁ ታውቃላችሁ።

ምዕራፍ 14።

1፤ ከእስራኤልም ሽማግሌዎች አያሌ ሰዎች ወደ እኔ መዋተው በፊቱ ተቀመጡ።

2፤ የእግዚአብሔርም ቃል ወደ እኔ እንዲህ ሲል መጣ።

3፤ የሰው ልጅ ሆይ፤ እነዚህ ሰዎች ጣዖቶቻቸውን በልባቸው አኑረዋል የበደላቸውንም መቅደፍት በፊታቸው አቁመዋል፤ እኔስ ከእነርሱ ልጠየቅን?

4፤5፤ ስለዚህ። ጌታ እግዚአብሔር እንዲህ ይላል። ሁሉም በጣዖቶቻቸው ከእኔ ተለይተዋልና የእስራኤልን ቤት በልባቸው እይዝ ዘንድ ከእስራኤል ቤት ጣዖቶቹን በልቡ የሚያኖር፤ የበደሉንም መቅደፍት በፊቱ የሚያቆም ሰው ሁሉ ወደ ነቢዩ በመጣ ጊዜ፤ እኔ እግዚአብሔር እንደ ጣዖታቱ ብዛት እመልስለታለሁ ብለህ ንገራችው።

6፤ ስለዚህ ለእስራኤል ቤት እንዲህ በል። ጌታ እግዚአብሔር እንዲህ ይላል። ንስሐ ግቡ ከጣዖቶቻችሁም ተመለሱ፤ ፊታችሁንም ከርዣታችሁ ሁሉ መልሱ።

7፤ ከእስራኤልም ቤት፤ በእስራኤልም ዘንድ ከሚቀመጡ መጻተኞች የሚሆን፤ ከእኔ ተለይቶ ጣዖቶቹን በልቡ የሚያኖር፤ የበደሉንም መቅደፍት በፊቱ የሚያቆም ሰው ሁሉ፤ ስለ እኔ ይጠይቅ ዘንድ ወደ ነቢዩ በመጣ ጊዜ፤ እኔ እግዚአብሔር በራሴ እመልስለታለሁ፤

8፤ ፊቱንም በዚያ ሰው ላይ አደርጋለሁ ምልክትና ምሳሌም አደርገዋለሁ ከሕዝቤም መካከል አጠፋዋለሁ፤ እኔም እግዚአብሔር እንደ ሆንሁ ታውቃላችሁ።

9፤ ነቢዩም ቢታለል ቃልንም ቢናገር፤ ያንን ነቢይ ያታለልሁ እኔ እግዚአብሔር ነኝ፤ እጅንም በእርሱ ላይ እዘረጋለሁ ከሕዝቤም ከእስራኤል መካከል አጠፋዋለሁ።

10፤ ኃጢአታቸውን ይሸከማሉ እንደሚጠይቀውም ሰው ኃጢአት እንዲሁ የነቢዩ ኃጢአት ይሆናል።

11፤ ይኸውም የእስራኤል ቤት ደግሞ ከእኔ ርቀው እንዳይሰቱ በኃጢአታቸውም ሁሉ እንዳይረክሱ ነው። እነርሱም ሕዝብ ይሆኑኛል እኔም አምላክ እሆናቸዋለሁ፤ ይላል ጌታ እግዚአብሔር።

12፤ የእግዚአብሔርም ቃል ወደ እኔ እንዲህ ሲል መጣ።

13፤ የሰው ልጅ ሆይ፤ ምድር በማመፅ በእኔ ላይ ኃጢአት ስትሠራ፤ እኔም እጅን ስዘረጋባት የእንጀራዎንም በትር ስሰብር ራብን ስሰድድባት ሰውንና እንስሳውንም ከእርስዋ ሳጠፋ፤

14፤ እነዚህ ሦስት ሰዎች፤ ኖላና ዳንኤል ኢዮብም፤ ቢኖሩባት በጽድቃቸው የገዛ ነፍሳቸውን ብቻ ያድናሉ፤ ይላል ጌታ እግዚአብሔር።

15፤ ክፉዎቹን አራዊት በምድር ባሳልፍ እነርሱም ልጆቻቸውን ቢያጠፉ ስለ አራዊትም ማንም እንዳያልፍባት ባደማ ብትሆን፤

16፤ እነዚህ ሦስት ሰዎች ቢኖሩባት፤ እኔ ሕያው ነኝና እነርሱ ብቻቸውን ይድናሉ እንጂ ወንዶችንና ሴቶች ልጆቻቸውን አያድኑም፤ ምድሪቱም ባደማ ትሆናለች፤ ይላል ጌታ እግዚአብሔር።

17፤ ወይም በዚያች ምድር ላይ ሰይፍ አምጥቼ። ሰይፍ ሆይ፤ በምድሪቱ ላይ እለፊ ብል፤ ሰውንና እንስሳውንም ከእርስዋ ሳጠፋ፤

18፤ እነዚህ ሦስት ሰዎች ቢኖሩባት፤ እኔ ሕያው ነኝና እነርሱ ብቻቸውን ይድናሉ እንጂ ወንዶችንና ሴቶች ልጆቻቸውን አያድኑም፤ ይላል ጌታ እግዚአብሔር።

19፤ ወይም በዚያች ምድር ላይ ቸንፈር ብሰድድ ሰውንና እንስሳውንም ከእርስዋ አጠፋ ዘንድ መጻቱን በደም ባፈስሰባት፤

20፤ ኖላና ዳንኤል ኢዮብም ቢኖሩባት፤ እኔ ሕያው ነኝና በጽድቃቸው ነፍሳቸውን ብቻ ያድናሉ እንጂ ወንዶችንና ሴቶች ልጆቻቸውን አያድኑም፤ ይላል ጌታ እግዚአብሔር።

21፤ ጌታ እግዚአብሔርም እንዲህ ይላል። ይልቁንስ ሰውንና እንስሳን ከእርስዋ አጠፋ ዘንድ በኢየሩሳሌም ላይ አራቱን ክፉ ፍርዶቹን፤ ሰይፍንና ራብን ክፉዎችንም አውሬዎች ቸንፈርንም፤ ሰሰድድባት!

22፤ ነገር ግን፤ እነሆ፤ የሚያመልጡና ወንዶችና ሴቶች ልጆችን የሚያመጡ ይቀሩላታል፤ እነሆ፤ ወደ እናንተ ይወጣሉ እናንተም መንገዳቸውንና ሥራቸውን ታያላችሁ፤ በኢየሩሳሌምም ላይ ስላመጣሁት ክፉ ነገር ሁሉ ስላመጣሁባትም ነገር ሁሉ ትጽናናላችሁ።

23፤ መንገዳቸውንና ሥራቸውን ባያችሁ ጊዜ ያጽናኑአችኋል፤ ያደረግሁባትንም ሁሉ በከንቱ እንዳላደረግሁባት ታውቃላችሁ፤ ይላል ጌታ እግዚአብሔር።

ምዕራፍ 15።

- 1፤ የእግዚአብሔርም ቃል ወደ እኔ እንዲህ ሲል መጣ።
- 2፤ የሰው ልጅ ሆይ፤ የወይን ግንድ፤ በዱር ዛፎች መካከል ያለ የወይን አረግ፤ ከዛፍ ሁሉ ይልቅ ብልጫው ምንድር ነው?
- 3፤ በውኑ ሥራ የሚሠራበትን እንጨት ከእርሱ ይወስዳሉ? ወይስ ሰዎች ዕቃ የሚንጠለጠልበትን ነጥብ ከእርሱ ይወስዳሉ?
- 4፤ እነሆ፤ ለመቃጠል በእሳት ላይ ተጥሎአል፤ እሳቱም ሁለቱን ጫፎቹን በልቶአል፤ መካከሉም ተቃጥሎአል፤ በውኑ ለሥራ ይጠቅማል?
- 5፤ እነሆ፤ ደህና ሳለ ለሥራ ካልጠቀመ፤ ይልቁንስ እሳት ከበላው እርሱም ከተቃጠለ በኋላ እንዴት ሥራ ይሠራበታል?
- 6፤ ስለዚህ ጌታ እግዚአብሔር እንዲህ ይላል። በዱር ዛፎች መካከል ያለውን የወይን ግንድ እሳት ይበላው ዘንድ እንደ ሰጠሁት፤ እንዲሁ በኢየሩሳሌም የሚኖሩትን አሳልፌ እሰጣለሁ።
- 7፤ ፊቱንም በእነርሱ ላይ አደርጋለሁ፤ ከእሳትም ይወጣሉ፤ እሳት ግን ይበላቸዋል፤ ፊቱንም በእነርሱ ላይ ባደረግሁ ጊዜ እኔ እግዚአብሔር እንደ ሆንሁ ታውቃላችሁ።
- 8፤ ዓመፅን አድርገዋልና ምድሪቱን ባደማ አደርጋለሁ፤ ይላል ጌታ እግዚአብሔር።

ምዕራፍ 16።

- 1፤ የእግዚአብሔርም ቃል ወደ እኔ እንዲህ ሲል መጣ።
- 2፤ የሰው ልጅ ሆይ፤ ለኢየሩሳሌም ርኩሳትዋን አስታውቃት።
- 3፤ እንዲህም በል። ጌታ እግዚአብሔር ለኢየሩሳሌም እንዲህ ይላል። ዘርሽና ትውልድሽ ከከነዓን ምድር ነው፤ አባትሽ አሞራዊ ነበረ እናትሽም ኬጢያዊት ነበረች።
- 4፤ በተወለድሽ ጊዜ በዚያው ቀን እትብትሽ አልተቆረጠም ንጹሕም ትሆኝ ዘንድ በውኃ አልታጠብሽም፤ በጨውም አልተቀባሽም በጨርቅም አልተጠቀለልሽም።
- 5፤ በተወለድሽበት ቀን ከሰውነትሽ ጉስቅልና የተነሣ በሜዳ ላይ ተጣልሽ እንጂ ከዚህ አንዳች ይደረግልሽ ዘንድ ዓይን አልራራልሽም፤ ማንም አላዘነልሽም።
- 6፤ በአንቺም ዘንድ ባለፍሁ ጊዜ በደምሽም ውስጥ ተለውሰሽ ባየሁሽ ጊዜ። በደምሽ እንዳለሽ በሕይወት ኑሪ አልሁሽ፤ አዎን። በደምሽ እንዳለሽ በሕይወት ኑሪ አልሁሽ።
- 7፤ በእርሻ ላይ እንዳለ ቡቃያ አበዛሁሽ፤ አንቺም አደግሽ ታላቅም ሆንሽ፤ በእጅጉም አገጥሽ፤ ጡቶችሽም አገጠገጡ ጠጉርሽም አደገ፤ ነገር ግን ዕርቃንሽን ሆንሽ፤ ተራቀቀሽም ነበርሽ።

- 8፤ በአንቺ ዘንድ ባለፍሁና ባየሁሽ ጊዜ፤ እነሆ፤ ጊዜሽ የፍቅር ጊዜ ነበረ፤ እኔም መግናጸፊያዬን በላይሽ ዘረጋሁ ኅፍረተ ሥጋሽንም ከደንቡ፤ ማልሁልሽም ከአንቺም ጋር ቃል ኪዳን ገባሁ፤ ይላል ጌታ እግዚአብሔር፤ አንቺም ለእኔ ሆንሽ።
- 9፤ በውኃም አጠብሁሽ ከደምሽም አጠራሁሽ በዘይትም ቀባሁሽ።
- 10፤ ወርቀ ዘቦም አለበሰሁሽ በአቆስጣ ቁርባትም ጫማ አደረግሁልሽ፤ በጥሩ በፍታ አስታጠቅሁሽ በሐርም ከደንቡ።
- 11፤ በጌጥም አስጌጥሁሽ በእጅሽም ላይ አንባር በአንገትሽም ላይ ድሪ አደረግሁልሽ።
- 12፤ በአፍንጫሽም ቀለበት በጆሮሽም ጉትቻ በራስሽም ላይ የክብር አክሊል አደረግሁ።
- 13፤ በወርቅና በብር አጌጥሽ፤ ልብስሽም ጥሩ በፍታና ሐር ወርቀ ዘቦም ነበረ፤ አንቺም መልካምን ዱቄትና ማርን ዘይትንም በላሽ፤ እጅግ በጣም ውብ ሆንሽ ለመንግሥትም ደረሰሽ።
- 14፤ ባንቺ ላይ ካኖርኋት ከክብሬ የተነሣ ውበትሽ ፍጹም ነበረና ዝናሽ በአሕዛብ መካከል ወጣ፤ ይላል ጌታ እግዚአብሔር።
- 15፤ ነገር ግን በውበትሽ ታምነሻል ስለ ዝናሽም አመንዘረሻል ምንዝርናሽንም ከመንገድ አላፊ ሁሉ ጋር አበዛሽ።
- 16፤ ከልብስሽም ወስደሽ በኮረብቶች ላይ በዝንጉርጉር ልብስ ያስጌጥሻቸውን መስገጆች ለራስሽ ሠራሽ በዚያም ገለሞትሽ፤ እንዲህም ያለ ነገር ከአሁን በፊት አልነበረም፤ ከእንግዲህም ወዲያ አይሆንም።
- 17፤ ከሰጠሁሽም ከወርቁና ከብሬ የተሠራውን የክብርሽን ዕቃ ወስደሽ የወንድ ምስሎች ለራስሽ አድርገሻል አመንዘረሽባቸውማል።
- 18፤ ወርቀዘቦውን ልብስሽንም ወስደሽ ደረብሽላቸው፤ ዘይቱንና ዕጣኔንም በፊታቸው አኖርሽ።
- 19፤ የሰጠሁሽንም እንጀራዬን ያበላሁሽንም መልካሙን ዱቄትና ዘይቱን ማሩንም ጣፋጭ ሽታ አድርገሽ በፊታቸው አኖርሽ፤ እንዲሁም ሆኖአል፤ ይላል ጌታ እግዚአብሔር።
- 20፤ ለእኔም የወለድሻቸውን ወንዶችና ሴቶች ልጆቻሽን ወስደሽ መብል ይሆኑ ዘንድ ሠዋሽላቸው።
- 21፤ ልጆቼን አረድሽ፤ ለእነርሱም በእሳት በኩል አሳልፈሽ ሰጠሽ፤ በውኑ ግልሙትናሽ ጥቂት ነውን?
- 22፤ በርኩስነትሽና በግልሙትናሽ ሁሉ ዕርቃንሽን ሆነሽ ተራቀቀሽም ሳለሽ በደምሽም ተለውሰሽ ሳለሽ የሕፃንነትሽን ወራት አሳሰብሽም።

23፤ ወዮ! ወዮልሽ! ይላል ጌታ እግዚአብሔር፤

24፤ ከክፋትሽም ሁሉ በኋላ የምንዘርናን ስፍራ፥ በየአደባባዩም ከፍ ያለ ቦታን ለራስሽ ሠራሽ።

25፤ በየመንገዱ ራስ ከፍ ያለውን ቦታሽን ሠራሽ፥ ውበትሽንም አረከስሽ፤ ለመንገድ አላፊም ሁሉ እግርሽን ገለጥሽ ግልሙትናሽንም አበዛሽ።

26፤ ሥጋቸውም ከወፈረ ከጎረቤቶቻችሁ ከግብጻውያን ጋር አመነዘርሽ፤ እኔንም ታስቄጭ ዘንድ ግልሙትናሽን አበዛሽ።

27፤ ስለዚህ፥ እነሆ፥ እጄን በአንቺ ላይ ዘርግቻለሁ ድርጎሽንም አጉድያለሁ፤ ለሚጠሉሽም ከክፉ መንገድሽ የተነሣ ለሚያፍሩ ለፍልስጥኤም ሴቶች ልጆች ፈቃድ አሳልፌ ሰጥቼኝለሁ።

28፤ አልጠገብሽምና ከአሦራውያን ጋር ደግሞ ገለጥትሽ ከዚህም ጋር ገና አልጠገብሽም።

29፤ እስከ ነጋዴዎች ምድር እስከ ከላውዴዎን ድረስ ግልሙትናሽን አበዛሽ። ከዚህም ጋር ገና አልጠገብሽም።

30፤ የማታፍረውን የጋለሞታን ሥራ ሁሉ ሠርተሻልና ልብሽ ምንኛ ደካማ ነው? ይላል ጌታ እግዚአብሔር።

31፤ በየመንገዱ ራስ የምንዘርናሽን ስፍራ ሠርተሻል በየአደባባዩም ከፍ ያለውን ቦታሽን አድርገሻል። ዋጋዎን እንደምትንቅ እንደ ጋለሞታ አልሆንሽም።

32፤ በባልዋ ፋንታ ሌሎችን ተቀብላ የምታመነዘር ሴትን ትመስያለሽ።

33፤ ለጋለሞቶች ሁሉ ዋጋ ይሰጡአቸዋል፤ አንቺ ግን ለውሽሞችሽ ሁሉ ዋጋ ትሰጫለሽ፤ ከአንቺም ጋር ለማመንዘር በዙሪያሽ ይገቡብሽ ዘንድ መማለጃ ትሰጫቸዋለሽ።

34፤ ግልሙትናሽ ከሌሎች ሴቶች ግልብጥ ነው፤ ማንም ለግልሙትና የሚከተልሽ የለም፤ ዋጋ ሳይሰጥሽ አንቺ ዋጋ በመስጠትሽ በዚህ ነገር ልዩ ሆነሻል።

35፤ ስለዚህ፥ ጋለሞታ ሆይ፥ የእግዚአብሔርን ቃል ስሚ።

36፤ ጌታ እግዚአብሔር እንዲህ ይላል። ከውሽሞችሽ ጋር ባደረግሽው በግልሙትናሽ ርኩሳትሽ ስለ ፈሰሰ ኅፍረተ ሥጋሽም ስለ ተገለጠ፥ ስለ ርኩሳትሽም ጣያታት ሁሉ ስለ ሰጠሻቸውም ስለ ልጆች ደም።

37፤ ስለዚህ፥ እነሆ፥ ከእነርሱ ጋር ደስ ያለሽን የወደድሻቸውንም ውሽሞችሽ ሁሉ ከጠላሻቸው ሁሉ ጋር እሰበስባቸዋለሁ፤ በአንቺ ላይ በዙሪያሽ እሰበስባቸዋለሁ፥ ኅፍረተ ሥጋሽንም ሁሉ እንዲያዩ በፊታቸው ኅፍረተ ሥጋሽን እገልጣለሁ።

38፤ በአመንዘርችና በደም አፍላሾች ላይ የሚፈረደውን ፍርድ እፈርድብሻለሁ፥ የመግትንና የቅንዓትን ደምም አመጣብሻለሁ።

39፤ በእጃቸውም አሳልፌ እሰጥሻለሁ፥ የምንዘርናሽንም ስፍራ ያፈርሳሉ ከፍ ያለውንም ቦታሽን ይገለብጣሉ፤ ልብሰሽንም ይገፉሻል የክብርሽንም ጌጥ ይወስዳሉ፥ ዕርቃሽን አድርገው ዕራቁትሽን ይተዉሻል።

40፤ ጉባኤን ያመጡብሻል በድንጋይም ይወግሩሻል፥ በሰይፋቸውም ይወጉሻል።

41፤ ቤቶችሽንም በእሳት ያቃጥላሉ በብዙም ሴቶች ፊት በላይሽ ፍርድን ያደርጉብሻል፤ ግልሙትናሽንም አስተውሻለሁ፥ እንግዲህስ ዋጋ አትሰጭም።

42፤ መግቱንም በአንቺ ላይ እጨርሳለሁ ቅንዓቱም ከአንቺ ይርቃል፥ እኔም ዝም እላለሁ ደግሞም አልቁጣም።

43፤ የሕፃንነትሽን ወራት አላሰብሽምና፥ በዚህም ነገር ሁሉ አስቁጥተሽኛልና ስለዚህ፥ እነሆ፥ እኔ ደግሞ መንገድሽን በራስሽ ላይ አመጣለሁ፥ ይላል ጌታ እግዚአብሔር፥ ሌላንም ነውር በርኩሳትሽ ሁሉ ላይ አትጨምሪም።

44፤ እነሆ፥ በምሳሌ የሚናገር ሁሉ። እንደ እናቲቱ እንዲሁ ሴት ልጇቱ ናት እያለ ምሳሌ ይመስልብሻል።

45፤ አንቺ ባልዋንና ልጆችዋን የጠላሽ የእናትሽ ልጅ ነሽ፤ አንቺም ባሎቻቸውንና ልጆቻቸውን የጠሉ የእናቶችሽ እናት ነሽ፤ እናታችሁ ኬጢያዊት ነበረች አባታችሁም አሞራዊ ነበረ።

46፤ ታላቁቱም እናትሽ ከሴቶች ልጆችዋ ጋር በስተ ግራሽ የምትቀመጥ ሰማርያ ናት፤ ታናሽቱም እናትሽ ከሴቶች ልጆችዋ ጋር በስተ ቀኝሽ የምትቀመጥ ሰዶም ናት።

47፤ አንቺ ግን በመንገዳቸው አልሄድሽም እንደ ርኩሳታቸውም አላደረግሽም ያው ለአንቺ ጥቂት ነበረና በመንገድሽ ሁሉ ከእነርሱ የሚከፋ ርኩሳት አደረግሽ።

48፤ እኔ ሕያው ነኝና አንቺና ሴቶች ልጆችሽ እንዳደረጋችሁት እንዲሁ ሰዶምና ሴቶች ልጆችዋ አላደረጉም፥ ይላል ጌታ እግዚአብሔር።

49፤ እነሆ፥ የእናትሽ የሰዶም ኃጢአት ይህ ነበረ፤ ትዕቢት እንጂራን መጥገብ መዝለልና ሥራ መፍታት በእርስዋና በሴቶች ልጆችዋ ነበረ፥ የችግረኛውንና የድሀውንም እጅ አላጸናችም።

50፤ ኩርተው ነበር በፊቱም ርኩስ ነገር አደረጉ፤ ስለዚህ ባየሁ ጊዜ አጠፋኋቸው።

51፤ ሰማርያም የኃጢአትሽን እኩሌታ አልሠራችም፤ አንቺ ግን ከእናቶችሽ ይልቅ ርኩሳትሽን አበዛሽ፥ በሥራሽም ርኩሳት ሁሉ አጸደቅሻቸው።

52፤ አሁንም ለእናቶችሽ ስለ ፈረድሽ እፍረትሽን ተሸክሟ፤ ከእነርሱ የባሰ ኃጢአት ሠርተሻልና ከአንቺ ይልቅ ጻድቃን ናቸው፤ እናቶችሽንም ስለ አጸደቅሻቸው እፈራ እፍረትሽንም ተሸክሟ።

53፤ ምርኮአቸውን፣ የሰዶምና የሴቶች ልጆችን ምርኮ፣ የሰማርያንና የሴቶች ልጆችንም ምርኮ፣ በመካከላቸውም ያሉትን የምርኮኞችን ምርኮ እመልሳለሁ፤

54፤ ስለ አጽናናሻቸው፣ እፍረትን ትሸከሚ ዘንድ ስለ አደረግሽውም ሁሉ ታፍሪ ዘንድ።

55፤ እናቶችሽም ሰዶምና ሴቶች ልጆችዎ ወደ ቀድሞ ሁኔታቸው ይመለሳሉ፣ ሰማርያና ሴቶች ልጆችዎም ወደ ቀድሞ ሁኔታቸው ይመለሳሉ፣ አንቺና ሴቶች ልጆችሽም ወደ ቀድሞ ሁኔታችሁ ትመለሳላችሁ።

56፤ ክፋትሽ ሳይገለጥ በትዕቢትሽ ቀን እኅትሽ ሰዶም በአፍሽ መተረቻ አልነበረችምን?

57፤ አሁን ለሶርያ ሴቶች ልጆችና ለጎረቤቶችዎ ሁሉ፣ በዙሪያሽም ለሚንቁሽ ለፍልስጥኤም ሴቶች ልጆች እንደ እርሰዎ መሰደቢያ ሆነሻል።

58፤ ምንዝርነትሽንና ርኩስነትሽን ተሸክመሻል፣ ይላል እግዚአብሔር።

59፤ ጌታ እግዚአብሔርም እንዲህ ይላል። አንቺ ቃል ኪዳንን በማፍረስ መሐላን የናቅሽ ሆይ፣ አንቺ እንዳደረግሽ እኔ ደግሞ አደርግብሻለሁ።

60፤ ነገር ግን በሕግነትሽ ወራት ከአንቺ ጋር ያደረግሁትን ቃል ኪዳንን አሰባለሁ የዘላለምንም ቃል ኪዳን አጸናልሻለሁ።

61፤ እናቶችሽንም ታላቂቱንና ታናሹቱን በተቀበልሽ ጊዜ መንገድሽን ታስቢያለሽ ታፍሪማለሽ፤ ለአንቺም ልጆች ይሆኑ ዘንድ እሰጣቸዋለሁ፣ ስለ ቃል ኪዳንሽ ግን አይደለም።

62፤63፤ ስላደረግሽውም ሁሉ ይቅር ባልሁሽ ጊዜ፣ ታስቢ ዘንድ ታፍሪም ዘንድ ስለ እፍረትሽም ደግሞ አፍሽን እንዳትከፍቺ፣ ቃል ኪዳንን ከአንቺ ጋር አጸናለሁ እኔም እግዚአብሔር እንደ ሆነሁ ታውቂያለሽ፣ ይላል ጌታ እግዚአብሔር።

ምዕራፍ 17።

1፤ የእግዚአብሔር ቃል ወደ እኔ እንዲህ ሲል መጣ።

2፤ የሰው ልጅ ሆይ፣ በእንቁቅልሽ አጫውት ለእስራኤልም ቤት ምሳሌ ንገር፣ እንዲህም በል።

3፤ ጌታ እግዚአብሔር እንዲህ ይላል። ታላቅ ክንፍ ረጅምም ማርገብገቢያ ያለው ላባም የተሞላ፣ መልክ ዝንጉርጉር ታላቅ ንስር ወደ ሊባኖስ መጣ፣ የዝግባንም ጫፍ ወሰደ።

4፤ ቀንበውንም ቀንጠብ ወደ ከነዓንም ምድር ወሰደው በነጋዶችም ከተማ አኖረው።

5፤ ከምድርም ዘር ወሰደ በፍሬያማ እርሻ ተከለው በብዙም ውኃ አጠገብ እንደ አኻያ ዛፍ አኖረው።

6፤ በበቀለም ጊዜ ቁመቱ ያጠረ አረጉም ወደ እርሱ የሚመለስ ሥሩም በበታቺ የነበረ ሰፊ ወይን ሆነ፣ እንዲሁ ወይን ሆነ አረግም ሰደደ ቀንበጥም አወጣ።

7፤ ታላቅ ክንፍና ብዙ ላባም ያለው ሌላ ታላቅ ንስር ነበረ፤ እነሆም፣ ያጠጣው ዘንድ ይህ ወይን ሥሩን ወደ እርሱ አዘነበለ አረጉንም ከተተከለበት ከመደቡ ወደ እርሱ ሰደደ።

8፤ አረግም ያወጣ ፍሬም ያፈራ የከበረም ወይን ይሆን ዘንድ በመልካም መሬት ውስጥ በብዙም ውኃ አጠገብ ተተክሎ ነበር።

9፤ እንዲህም በል። ጌታ እግዚአብሔር እንዲህ ይላል። በውኑ ይከናወንለት ይሆንን? ይደርቅስ ዘንድ፣ አዲስ የበቀለውስ ቅጠሉ ይጠወልግ ዘንድ ሥሩን አይነቅለውምን? ፍሬውንስ አይለቅመውምን? ሥሩም የተነቀለው በብርቱ ክንድና በብዙ ሕዝብ አይደለም።

10፤ ተተክሎስ፣ እነሆ፣ ይከናወንለት ይሆንን? የምሥራቅ ነፋስ ባገኘው ጊዜ ፈጽሞ አይደርቅምን? በተተከለበት መደብ ላይ ይደርቃል።

11፤ የእግዚአብሔርም ቃል ወደ እኔ እንዲህ ሲል መጣ።

12፤ ለዓመፀኛ ቤት። ይህ ትርጓሜ ምን እንደ ሆነ አታውቁምን? በላቸው። እንዲህም ብለህ ንገራቸው። እነሆ፣ የባቢሎን ንጉሥ ወደ ኢየሩሳሌም መጣ፣ ንጉሥዎንና መኳንንቶችዎንም ማረከ፣ ወደ እርሱም ወደ ባቢሎን ወሰዳቸው።

13፤ ከመንግሥትም ዘር ወሰደ ቃል ኪዳን ከእርሱ ጋር አደረገ፤ አማለውም፣ የምድራቱንም ኃያላን ወሰደ፤

14፤ ይኸውም ቃል ኪዳንን በመጠበቅ እንድትጸና እንጂ መንግሥቱ እንድትቀረድና ከፍ እንዳትል ነው።

15፤ እርሱ ግን በእርሱ ላይ ሸፈተ ፈረሶችንና ብዙንም ሕዝብ ይሰጡት ዘንድ መልእክተኞችን ወደ ግብጽ ላከ። በውኑ ይከናወንለት ይሆንን? ይህንን ያደረገ ያመልጣልን? ቃል ኪዳንንስ አፍርሶ ያመልጣልን?

16፤ እኔ ሕያው ነኝና ያነገሠውና መሐላውን የናቀብቱ፣ ቃል ኪዳንንም ያፈረሰብቱ ንጉሥ በሚኖርበት ስፍራ ከእርሱ ጋር በባቢሎን መካከል በእርግጥ ይሞታል፣ ይላል ጌታ እግዚአብሔር።

17፤ ብዙዎችን ነፍሳት ለማስወገድ አፈርን በደለደሉ ምሽግም በሠሩ ጊዜ፣ ፈርዖን ከብዙ ሠራዊቱና ከታላቁ ጉባኤው ጋር በሰልፍ አይረዳውም።

18፤ ቃል ኪዳንንም በማፍረስ መሐላውን ንቆአል፤ እነሆም፣ እጁን ሰጠ፣ ይህንም ሁሉ አድርጎአል፤ ስለዚህ አያመልጥም።

19፤ ስለዚህ ጌታ እግዚአብሔር እንዲህ ይላል። እኔ ሕያው ነኝና የናቀውን መሐላዬን ያፈረሰውንም ቃል ኪዳንን በራሱ ላይ አመጣለሁ።

20፤ መረቤንም በእርሱ ላይ እዘረጋለሁ በወጥመድም ይያዛል፤ ወደ ባቢሎንም አመጣዋለሁ በእኔም ላይ ስላደረገው ግመፅ በዚያ ከእርሱ ጋር እፋረዳለሁ።

21፤ ጭፍሮቹም ሁሉ በሰይፍ ይወድቃሉ፤ የቀሩትም ሁሉ ወደ እየነፋሳቱ ይበተናሉ፤ እኔም እግዚአብሔር እንደ ተናገረሁ ታውቃላችሁ።

22፤ ጌታ እግዚአብሔር እንዲህ ይላል። ከረጅሙ ዝግባ ጫፍ ላይ ቀንበጥን ወስጄ አኖረዋለሁ፤ ከጫፍቹ አንዱን ቀንበጥ እቀንጥበዋለሁ፤ በረጅምና በታላቅ ተራራም ላይ እተክለዋለሁ።

23፤ ከፍ ባለው በእስራኤል ተራራ ላይ እተክለዋለሁ፤ ቅርንጫፎችም ያወጣል ፍሬም ያፈራል የከበረም ዝግባ ይሆናል፤ በበታቹም ወፎች ሁሉ ያርፋሉ፤ በቅርንጫፎቹም ጥላ በክንፍ የሚበርር ሁሉ ይጠጋል።

24፤ የዱር ዛፎች ሁሉ ረጅሙን ዛፍ ዝቅ ያደረግሁ፤ አጭሩንም ዛፍ ከፍ ያደረግሁ፤ የለመለመውንም ዛፍ ያደረቅሁ፤ የደረቀውንም ዛፍ ያለመለምሁ እኔ እግዚአብሔር እንደ ሆንሁ ያውቃሉ፤ እኔ እግዚአብሔር ተናግራለሁ እኔም አድርጌአለሁ።

ምዕራፍ 18።

1፤ የእግዚአብሔርም ቃል ወደ እኔ እንዲህ ሲል መጣ።

2፤ ስለ እስራኤል ምድር። አባቶች ጨርቋ የወይን ፍሬ በሉ፤ የልጆችም ጥርሶች ጠረሱ ብላችሁ የምትመስሉት ምሳሌ ምንድር ነው?

3፤ እኔ ሕያው ነኝና እንግዲህ ወዲህ ይህን ምሳሌ በእስራኤል ዘንድ አትመስሉትም፤ ይላል ጌታ እግዚአብሔር።

4፤ እነሆ፤ ነፍሳት ሁሉ የእኔ ናቸው፤ የአባት ነፍስ የእኔ እንደ ሆነች ደግሞ የልጅ ነፍስ የእኔ ናት፤ ኃጢአት የምትሠራ ነፍስ እርስዋ ትሞታለች።

5፤ ሰውም ጻድቅ ቢሆን ፍርድንና ቅን ነገርን ቢያደርግ፤

6፤ በተራራም ላይ ባይበላ ዓይኖቹንም ወደ እስራኤል ቤት ጣዖታት ባያነሣ የባልንጀራውንም ሚስት ባያረክስ አደፍም ወዳለባት ሴት ባይቀርብ፤

7፤ ሰውንም ባያስጨንቅ ለባለ ዕዳም መያዣውን ቢመልስ ፈጽሞም ባይቀማ ከእንጀራውም ለተራብ ቢሰጥ የተራቁተውንም በልብስ ቢያለብስ፤

8፤ በአራጣ ባያበድር፤ ትርፎቻም ባይወስድ፤ እጁንም ከኃጢአት ቢመልስ፤ በሰውና በሰው መካከልም የእውነትን ፍርድ ቢፈርድ፤

9፤ በትእዛዜም ቢሄድ፤ እውነትንም ለማድረግ ፍርዴን ቢጠብቅ፤ እርሱ ጻድቅ ነው፤ ፈጽሞ በሕይወት ይኖራል፤ ይላል ጌታ እግዚአብሔር።

10፤ እርሱም ቀማኛና ደም አፍሳሽ ልጅ ከዚህም ሁሉ አንዳቸውን የሚያደርገውን ቢወልድ፤

11፤ እርሱም ጻድቅ አባቱ የሠራውን ሁሉ ባይሠራ በተራራም ላይ ቢበላ የባልንጀራውንም ሚስት ቢያረክስ፤

12፤ ድሀውንና ችግረኛውንም ቢያስጨንቅ ቢቀማም መያዣውንም ባይመልስ ዓይኖቹንም ወደ ጣዖታት ቢያነሣ ርኩስን ነገር ቢያደርግ፤

13፤ በአራጣ ቢያበድር፤ ትርፎቻም ቢወስድ፤ በውኑ እርሱ በሕይወት ይኖራል? በሕይወት አይኖርም፤ ይህን ርኩስት ሁሉ አድርጎአልና ፈጽሞ ይሞታል፤ ደሙ በላዩ ላይ ይሆናል።

14፤ እነሆም፤ ልጅ ቢወልድ፤ እርሱም አባቱ የሠራውን ኃጢአት አይቶ ቢፈራ እንዲህም ባይሠራ፤

15፤ በተራራ ላይ ባይበላ ዓይኖቹንም ወደ እስራኤል ቤት ጣዖታት ባያነሣ የባልንጀራውንም ሚስት ባያረክስ፤

16፤ ሰውንም ባያስጨንቅ መያዣውን ባይወስድ ባይቀማም ከእንጀራውም ለተራብ ቢሰጥ ለተራቁተውም ልብስን ቢያለብስ፤

17፤ እጁንም ድሀን ከመበደል ቢመልስ አራጣን ትርፎቻንም ባይወስድ ፍርዴንም ቢያደርግ በትእዛዜም ቢሄድ፤ እርሱ ፈጽሞ በሕይወት ይኖራል እንጂ በአባቱ ኃጢአት አይሞትም።

18፤ አባቱ ግን ፈጽሞ በድሎአልና፤ ወንድሙንም ቀምቶአልና፤ በሕዝቡም መካከል ክፉን ነገር አድርጎአልና እነሆ፤ እርሱ በበደሉ ይሞታል።

19፤ እናንተ ግን። ልጅ የአባቱን ኃጢአት ስለ ምን አይሸክምም? ትላላችሁ። ልጅ ፍርድንና ቅን ነገርን ባደረገ ትእዛዜንም ሁሉ በጠበቀና ባደረገ ጊዜ ፈጽሞ በሕይወት ይኖራል።

20፤ ኃጢአትን የምትሠራ ነፍስ እርስዋ ትሞታለች፤ ልጅ የአባቱን ኃጢአት አይሸክምም፤ አባትም የልጁን ኃጢአት አይሸክምም፤ የጻድቁ ጽድቅ በራሱ ላይ ይሆናል፤ የኃጢአተኛውም ኃጢአት በራሱ ላይ ይሆናል።

21፤ ኃጢአተኛውም ካደረጋት ኃጢአት ሁሉ ቢመለስ ትእዛዜንም ሁሉ ቢጠብቅ ፍርድንና ቅን ነገርንም ቢያደርግ ፈጽሞ በሕይወት ይኖራል እንጂ አይሞትም።

22፤ የበደለው በደል ሁሉ አይታሰብበትም፤ በሠራው ጽድቅ በሕይወት ይኖራል።

23፤ በውኑ ኃጢአተኛ ይሞት ዘንድ እፈቅዳለሁን? ይላል ጌታ እግዚአብሔር፤ ከመንገዱስ ይመለስና በሕይወት ይኖር ዘንድ አይደለምን?

24፤ ጻድቁ ግን ከጽድቁ ቢመለስ ኃጢአትንም ቢሠራ ኃጢአተኛውም እንደሚያደርገው ርኩስት ሁሉ ቢያደርግ፤

በሕይወት ይኖራልን? የሠራት ጽድቅ ሁሉ አትታሰብለትም፤ ባደረገው ዓመፅና በሠራት ኃጢአት በዚያች ይሞታል።

25፤ እናንተ ግን። የጌታ መንገድ የቀናች አይደለችም ትላላችሁ። የእስራኤል ቤት ሆይ፤ እንግዲህ ስሙ፤ በውኑ መንገድ የቀናች አይደለችምን? ይልቅስ የእናንተ መንገድ ያልቀናች አይደለችምን?

26፤ ጻድቁ ከጽድቁ ቢመለስ፤ ኃጢአትንም በሠራ ጊዜ፤ በዚያም ቢሞት፤ እርሱ ባደረገው በደል ይሞታል።

27፤ ኃጢአተኛውም ከሠራው ኃጢአት ቢመለስ ፍርድንና ቅን ነገርንም ቢያደርግ ነፍሱን ይጠብቃል።

28፤ አስቦ ከሠራው በደል ሁሉ ተመልሶአልና ፈጽሞ በሕይወት ይኖራል እንጂ አይሞትም።

29፤ ነገር ግን የእስራኤል ቤት። የጌታ መንገድ የቀናች አይደለችም ይላል። የእስራኤል ቤት ሆይ፤ በውኑ መንገድ የቀናች አይደለችምን? ይልቅስ የእናንተ መንገድ ያልቀናች አይደለችምን?

30፤ የእስራኤል ቤት ሆይ፤ ስለዚህ እንደ መንገዱ በየሰው ሁሉ እፈርድባችኋለሁ፤ ይላል ጌታ እግዚአብሔር፤ ንስሐ ግቦ ኃጢአትም ዕንቅፋት እንዳይሆንባችሁ ከኃጢአታችሁ ሁሉ ተመለሱ።

31፤ የበደላችሁትን በደል ሁሉ ከእናንተ ጣሉ አዲስ ልብና አዲስ መንፈስም ለእናንተ አድርጉ፤ የእስራኤል ቤት ሆይ፤ ስለ ምን ትሞታላችሁ?

32፤ የምዋቹን ሞት አልፈቅድምና፤ ይላል ጌታ እግዚአብሔር፤ ስለዚህ ተመለሱና በሕይወት ኑሩ።

ምዕራፍ 19።

1፤ አንተም በእስራኤል አለቆች ላይ ይህን ሙሾ አሙሽ፤ እንዲህም በል።

2፤ እናትህ ምን ነበረች? አንበሳ ነበረች፤ በአንበሳች መካከል ተጋደመች፤ በደቦል አንበሳች መካከል ግልገሎችን አሳደገች።

3፤ ከግልገሎችም አንዱን አወጣች እርሱም ደቦል አንበሳ ሆነ፤ ንጥቂያንም ተማረ፤ ሰዎችንም በላ።

4፤ አሕዛብም ወሬውን ሰሙ እርሱም በጉድጓዳቸው ተያዘ፤ በሰንሰለትም አድርገው ወደ ግብጽ ምድር ወሰዱት።

5፤ እርስዎም እንደ ደክመችና ተስፋዎ እንደ ጠፋ ባየች ጊዜ፤ ከግልገሎችዎ ሌላን ወስዳ ደቦል አንበሳ አደረገችው።

6፤ እርሱም በአንበሳች መካከል ተመላለሰ ደቦል አንበሳም ሆነ፤ ንጥቂያም ተማረ፤ ሰዎችንም በላ።

7፤ ግንቦቻቸውንም አወቀ፤ ከተሞቻቸውንም አፈረሰ፤ ከግሣቱም ድምፅ የተነሣ ምድሪቱና ሞላዎ ጠፋች።

8፤ አሕዛብም በዙሪያው ከየአገሩ ሁሉ ተሰበሰቡበት፤ መረባቸውንም በእርሱ ላይ ዘረጉ በጉድጓዳቸውም ተያዘ።

9፤ በሰንሰለትም አድርገው በቀፎ ውስጥ አኖሩት ወደ ባቢሎንም ንጉሥ አመጡት፤ ድምፁም በእስራኤል ተራሮች ላይ ከዚያ ወዲያ እንዳይሰማ ወደ አምባ አገቡት።

10፤ እናትህ በመልክህ በውኃ አጠገብ እንደ ተተከለች እንደ ወይን ግንድ ነበረች፤ ከውኃም ብዛት የተነሣ የምታፈራና የምትሰፋ ሆነች።

11፤ ለእርስዎም ብርቱዎች በትሮች ነበሩአት እነርሱም ለነገሥታት በትሮች ነበሩ። ቁመታቸውም በዛፎች ቅርንጫፎች መካከል ረዘመ፤ በጫፎቻቸውም ብዛትና በርዝመታቸው ታዩ።

12፤ ነገር ግን በመዓት ተነቀለች ወደ መሬትም ተጣለች የምሥራቅም ነፋስ ፍሬዋን አደረቀ፤ ብርቱዎች በትሮችዋም ተሰበሩና ደረቁ፤ እሳትም በላቻቸው።

13፤ አሁንም በምድረ በዳ፤ በደረቅና በተጠማች መሬት ተተከለች።

14፤ ከጫፎችዋም በትሮች እሳት ወጣች ፍሬዋንም በላች፤ የነገሥታትም በትር ይሆን ዘንድ የበረታ በትር የለባትም። ይህ ሙሾ ነው፤ ለልቅሶም ይሆናል።

ምዕራፍ 20።

1፤ እንዲህም ሆነ፤ በሰባተኛው ዓመት በአምስተኛው ወር ከወሩም በአሥረኛው ቀን እግዚአብሔርን ይጠይቁ ዘንድ ከእስራኤል ሽማግሌዎች አያሌ ሰዎች መጡ፤ በፊቴም ተቀመጡ።

2፤ የእግዚአብሔርም ቃል ወደ እኔ እንዲህ ሲል መጣ።

3፤ የሰው ልጅ ሆይ፤ ለእስራኤል ሽማግሌዎች ተናገር፤ እንዲህም በላቸው። ጌታ እግዚአብሔር እንዲህ ይላል። እኔን ትጠይቁ ዘንድ መጥታችኋልን? እኔ ሕያው ነኝና በእናንተ ዘንድ አልጠየቅም፤ ይላል ጌታ እግዚአብሔር።

4፤ ትፈርድባቸዋለህን? የሰው ልጅ ሆይ፤ በውኑ ትፈርድባቸዋለህን? የአባቶቻቸውን ርዥሰት አስታውቃችሁ።

5፤ እንዲህም በላቸው። ጌታ እግዚአብሔር እንዲህ ይላል። እስራኤልን በመረጥሁበት ለያዕቆብም ቤት ዘር በማልሁበት ቀን በግብጽም ምድር በተገለጥሁላቸውና። እኔ እግዚአብሔር አምላካችሁ ነኝ ብዬ በማልሁላቸው ጊዜ፤

6፤ በዚያ ቀን ከግብጽ ምድር ወዳዘጋጀሁላቸው፤ ወተትና ማር ወደምታፈስሰው፤ የምድርም ሁሉ ጌጥ ወደምትሆን ምድር አወጣቸው ዘንድ ማልሁላቸው፤

7፤ እኔም። ከእናንተ እያንዳንዱ የዓይኑን ርዥሰት ይጣል፤ በግብጽም ጣታት አትርከሱ፤ እኔ እግዚአብሔር አምላካችሁ ነኝ አልኋቸው።

8፤ እነርሱ ግን ዐመፁብኝ ይሰሙኝም ዘንድ አልወደዱም፤ ሁሉም እያንዳንዱ የዓይኑን ርኩሳት አልጣለም የግብጽንም ጣዖታት አልተወም፤ በዚህም ጊዜ። በግብጽ ምድር መካከል ቊጣዬን እፈጽምባቸው ዘንድ መዓቱን አፈስሰባቸዋለሁ አልሁ።

9፤ ነገር ግን በመካከላቸው ባሉ ከግብጽም ምድር አወጣቸው ዘንድ በፊታቸው በተገለጥሁላቸው በአሕዛብ ፊት ስሜ እንዳይረክስ ብዬ ስለ ስሜ ሠራሁ።

10፤ ከግብጽም ምድር አወጣኋቸው ወደ ምድረ በዳም አመጣኋቸው።

11፤ ሰው ቢያደርገው ኖሮ በሕይወት የሚኖርበትን ሥርዓቱንም ሰጠኋቸው፤ ፍርዴንም አስታወቅኋቸው።

12፤ የምቀድሳቸውም እኔ እግዚአብሔር እንደ ሆንሁ ያውቁ ዘንድ፤ በእኔና በእነርሱ መካከል ምልክት ይሆኑ ዘንድ ሰንበታቱን ሰጠኋቸው።

13፤ ነገር ግን የእስራኤል ቤት በምድረ በዳም ዐመፁብኝ፤ ሰው ቢያደርገው ኖሮ በሕይወት የሚኖርበትንም ፍርዴን ጣሱ፤ በትእዛዜም አልሄዱም፤ ሰንበታቱንም ፈጽመው አረከሱ። በዚህም ጊዜ። አጠፋቸው ዘንድ ቊጣዬን በምድረ በዳ አፈስሰባቸዋለሁ አልሁ።

14፤ ነገር ግን በፊታቸው ባወጣኋቸው በአሕዛብ ፊት ስሜ እንዳይረክስ ብዬ ስለ ስሜ ሠራሁ።

15፤ ወተትና ማርም ወደምታፈስሰው የምድር ሁሉ ጌጥ ወደምትሆን ወደ ሰጠኋቸው ምድር አላመጣቸውም ብዬ በምድረ በዳ ማልሁባቸው።

16፤ ልባቸው ጣዖቶቻቸውን ተከትሎአልና፤ ፍርዴንም ጥሰዋልና፤ በሥርዓቱም አልሄዱምና፤ ሰንበታቱንም አርክሰዋልና።

17፤ ነገር ግን ዓይኔ ራራችላቸው እኔም አላጠፋኋቸውም፤ በምድረ በዳም ፈጽሜ አልፈጀኋቸውም።

18፤ ለልጆቻቸውም በምድረ በዳ እንዲህ አልኋቸው። በአባቶቻችሁ ሥርዓት አትሂዱ ወጋቸውንም አትጠብቁ በጣዖቶቻቸውም አትርከሱ።

19፤ እኔ እግዚአብሔር አምላካችሁ ነኝ፤ በትእዛዜ ሂዱ ፍርዴንም ጠብቁ አድርጓትም።

20፤ ሰንበታቱንም ቀድሱ፤ እኔም እግዚአብሔር አምላካችሁ እንደ ሆንሁ ታውቁ ዘንድ በእኔና በእናንተ መካከል ምልክት ይሆናሉ።

21፤ ልጆች ግን ዐመፁብኝ፤ ሰው ቢያደርገው ኖሮ በሕይወት የሚኖርባትን ፍርዴን ጠብቀው አላደረጓትም በሥርዓቱም አልሄዱም፤ ሰንበታቱንም አረከሱ፤ በዚህም ጊዜ። መዓቱን አፈስሰባቸዋለሁ ቊጣዬንም በምድረ በዳ እፈጽምባቸዋለሁ አልሁ።

22፤ ነገር ግን እጄን መለስሁ፤ በፊታቸውም ባወጣኋቸው በአሕዛብ ፊት ስሜ እንዳይረክስ ብዬ ስለ ስሜ ሠራሁ።

23፤ ደግሞም ወደ አሕዛብ እበትናቸው ዘንድ፤ በአገሮችም እበትናቸው ዘንድ፤ በምድረ በዳ ማልሁባቸው፤ ፍርዴን አላደረጉምና፤

24፤ ሥርዓቱንም ጥሰዋልና፤ ሰንበታቱንም አርክሰዋልና፤ ዓይናቸውም የአባቶቻቸውን ጣዖታቶች ተከትለዋልና።

25፤ ደግሞም መልካም ያልሆነውን ሥርዓት በሕይወት የማይኖሩበትንም ፍርድ ሰጠኋቸው።

26፤ እኔም እግዚአብሔር እንደ ሆንሁ እንዲያውቁ አጠፋቸው ዘንድ፤ ማኅዘን የሚከፍተውን ሁሉ በእሳት ባሳለፉ ጊዜ፤ በመባቸው አረከሰኋቸው።

27፤ ስለዚህ፤ የሰው ልጅ ሆይ፤ ለእስራኤል ቤት ተናገር እንዲህም በላቸው። ጌታ እግዚአብሔር እንዲህ ይላል። በዚህም ደግሞ አባቶቻችሁ ባደረጉት ዓመፅ አስቁጡኝ።

28፤ እሰጣቸውም ዘንድ ወደ ማልሁላቸው ምድር ባገባኋቸው ጊዜ፤ ከፍ ያለውን ኮረብታ ሁሉ ቅጠልማውንም ዛፍ ሁሉ አዩ፤ በዚያም መሥዋዕታቸውን ሠው በዚያም የሚያስቁጣኝን ቊጣዬን አቀረቡ በዚያም ደግሞ ጣፋጩን ሽታቸውን አደረጉ በዚያም የመጠጥ ቊጣዬን አፈሰሱ።

29፤ እኔም፤ እናንተ ወደ እርሱ የምትሂዱበት ከፍታ ምንድር ነው? አልኋቸው። እስከ ዛሬም ድረስ ስሙ ባማ ተብሎ ተጠርቶአል።

30፤ ስለዚህ ለእስራኤል ቤት እንዲህ በላቸው። ጌታ እግዚአብሔር እንዲህ ይላል። እንደ አባቶቻችሁ ልማድ ትረክሳላችሁን? ርኩሳታቸውንም ተከትላችሁ ታመነዝራላችሁን?

31፤ ቊጣዬን ጣቀረባችሁ ጊዜ፤ ልጆቻችሁንም በእሳት ባሳለፋችሁ ጊዜ፤ እስከ ዛሬ ድረስ በጣዖቶቻችሁ ትረክሳላችሁን የእስራኤል ቤት ሆይ፤ ከእናንተ ጋር ዘንድ እጠየቃለሁን? እኔ ሕይወ ነኝና ከእናንተ ዘንድ አልጠየቅም፤ ይላል ጌታ እግዚአብሔር፤

32፤ ለእናንተም፤ እንደ አሕዛብና እንደ ምድር ወገኖች እንሆናለን፤ እንጨትና ድንጋይም እናመልካለን የሚል ከልባችሁ የወጣ አሳብ አይፈጸምላችሁም።

33፤ እኔ ሕይወ ነኝና በበረታች እጅና በተዘረጋች ክንድ በፈሰሰችም መዓት እንግሥታችኋለሁ፤ ይላል ጌታ እግዚአብሔር።

34፤ ከአሕዛብም ዘንድ አወጣችኋለሁ ከተበተናችሁባትም አገር ሁሉ በበረታች እጅና በተዘረጋች ክንድ በፈሰሰችም መዓት እሰበስባችኋለሁ።

35፤ ወደ አሕዛብም ምድረ በዳ አመጣችኋለሁ በዚያም ፊት ለፊት ከእናንተ ጋር እፋረዳለሁ።

36፤ በግብጽ ምድረ በዳ ከአባቶቻችሁ ጋር እንደ ተፋረድሁ እንዲሁ ከእናንተ ጋር እፋረዳለሁ፤ ይላል ጌታ እግዚአብሔር።

37፤ ከበትርም በታች አሳልፋችኋለሁ ወደ ቃል ኪዳንም እስራት አገባችኋለሁ፤

38፤ ከእናንተም ዘንድ ዓመፀኞችንና የበደሉኝን እለያለሁ፤ ከኖሩባትም ምድር አወጣቸዋለሁ፤ ወደ እስራኤል ምድር ግን አይገቡም፤ እኔም እግዚአብሔር እንደ ሆንሁ ታውቃላችሁ።

39፤ ጌታ እግዚአብሔርም እንዲህ ይላል። እናንተ የእስራኤል ቤት ሆይ፤ ሂዱ፤ ከዚህም በኋላ ትሰሙኝ ዘንድ ባትወድዱ ሁላችሁ ጣዖቶቻችሁን አምልኩ። ነገር ግን ከእንግዲህ ወዲህ በቁርባናችሁና በጣዖቶቻችሁ ቅዱሱን ስሜን አታረክሱም።

40፤ በቅዱሱ ተራራዬ፤ ከፍ ባለው በእስራኤል ተራራ ላይ፤ ይላል ጌታ እግዚአብሔር፤ በዚያ የእስራኤል ቤት ሁሉ ሁላቸው በምድሩ ላይ ያመጡኛል፤ በዚያም እቀበላቸዋለሁ፤ በዚያም ቁርባናችሁን በኩራታችሁንም የቀደሳችሁትንም ነገር ሁሉ እፈልጋለሁ።

41፤ ከአሕዛብም ዘንድ ባወጣኋችሁ ጊዜ ከተበተናችሁባትም አገር ሁሉ በሰበሰብኋችሁ ጊዜ እንደ ጣፋጭ ሽታ እቀበላችኋለሁ፤ በአሕዛብም ፊት እቀደስባችኋለሁ።

42፤ ለአባቶቻችሁም እሰጣት ዘንድ ወደ ማልሁላቸው ምድር ወደ እስራኤል አገር ባገባኋችሁ ጊዜ፤ እኔ እግዚአብሔር እንደ ሆንሁ ታውቃላችሁ።

43፤ በዚያም የረከሳችሁባትን መንገዳችሁንና ሥራችሁን ሁሉ ታስባላችሁ፤ ስለ ሠራችሁትም ክፋታችሁ ሁሉ ራሳችሁን ትጸየፋላችሁ።

44፤ የእስራኤል ቤት ሆይ፤ እንደ ክፉ መንገዳችሁና እንደ ርኩስ ሥራችሁ ሳይሆን ስለ ስሜ ስል በሠራሁላችሁ ጊዜ፤ እኔ እግዚአብሔር እንደ ሆንሁ ታውቃላችሁ፤ ይላል ጌታ እግዚአብሔር።

45፤ የእግዚአብሔርም ቃል ወደ እኔ እንዲህ ሲል መጣ።

46፤ የሰው ልጅ ሆይ፤ ፊትህን ወደ ደቡብ አቅና ወደ ደቡብም ተናገር በደቡብም ባለው ዱር ላይ ትንቢት ተናገር፤

47፤ ለደቡብም ዱር። የእግዚአብሔርን ቃል ስማ፤ ጌታ እግዚአብሔር እንዲህ ይላል። እነሆ፤ በአንተ ውስጥ እሳት አነድዳለሁ፤ በውስጥም ያለውን የለመለመውንና የደረቀውን ዛፍ ሁሉ ይበላል፤ የሚቃጠል ነበልባል አይጠፋም፤ ከደቡብም ጀምሮ እስከ ሰሜን ድረስ ፊት ሁሉ ይቃጠልበታል።

48፤ እኔም እግዚአብሔር እንዳነድድሁት ሥጋ ለባሽ ሁሉ ያያል፤ እርሱም አይጠፋም በለው።

49፤ እኔም። ጌታ እግዚአብሔር ሆይ፤ ወየ! እነርሱ ስለ እኔ፤ ይህ ምሳሌን የሚመስል አይደለምን? ብለዋል አልሁ።

ምዕራፍ 21።

1፤ የእግዚአብሔርም ቃል ወደ እኔ እንዲህ ሲል መጣ።

2፤ የሰው ልጅ ሆይ፤ ፊትህን ወደ ኢየሩሳሌም አቅና ወደ መቅደሶችም ተናገር በእስራኤልም ምድር ላይ ትንቢት ተናገር።

3፤ ለእስራኤልም ምድር እንዲህ በል። እግዚአብሔር እንዲህ ይላል። እነሆ፤ በአንተ ላይ ነኝ፤ ሰይፌንም ከሰገባው እመዝዘዋለሁ፤ ጻድቁንና ክፉውንም ከአንተ ዘንድ አጠፋለሁ።

4፤ እኔም ጻድቁንና ክፉውን ከአንተ ዘንድ ስለማጠፋ፤ ስለዚህ ሰይፌ ከደቡብ ጀምሮ እስከ ሰሜን ድረስ ባለ በሥጋ ለባሽ ሁሉ ላይ ከሰገባው ይመዘዛል።

5፤ ሥጋ ለባሽም ሁሉ እኔ እግዚአብሔር ሰይፌን ከሰገባው እንደ መዘዘሁ ያውቃል፤ እርሱም ደግሞ አይመለስም።

6፤ ስለዚህም፤ አንተ የሰው ልጅ ሆይ፤ አልቅስ፤ ወገብህን በማጉበጥ በፊታቸው ምርር ብለህ አልቅስ።

7፤ እነርሱም። ስለ ምን ታለቅሳለህ? ቢሉህ፤ አንተ እንዲህ በላቸው። ወሬ ስለሚመጣ ነው፤ ልብም ሁሉ ይቀልጣል፤ እጆችም ሁሉ ይዝላሉ፤ ነፍስም ሁሉ ትደክማለች፤ ጉልበትም እንደ ውኃ ይፈሰሳል፤ እነሆ፤ ይመጣል ይፈጸማል፤ ይላል ጌታ እግዚአብሔር።

8፤ የእግዚአብሔርም ቃል ወደ እኔ እንዲህ ሲል መጣ።

9፤ የሰው ልጅ ሆይ። እግዚአብሔር እንዲህ ይላል ብለህ ትንቢት ተናገር፤ ሰይፍ ሰይፍ የተሳለ የተሰነገለም ነው በል።

10፤ ይገድል ዘንድ ተስሎአል ያብረቀርቅም ዘንድ ተሰንግሎአል፤ እኛስ ደስ ይለናልን? የልጄን በትር እንደ ዛፍ ሁሉ ንቆታል።

11፤ በእጁም እንዲያዝ ለመሰንገል ተሰጠ፤ ሰይፍ በገዳይ እጅ እንዲሰጥ ተሳለና ተሰነገለ።

12፤ የሰው ልጅ ሆይ፤ በሕዝቤ ላይ ነውና፤ በእስራኤል አለቆች ሁሉ ላይ ነውና ጩኸ ዋይም በል፤ እነርሱ ከሕዝቤ ጋር ለሰይፍ ተሰጥተዋል፤ ስለዚህ ጭንጥን ጽፋ።

13፤ ፈተና ደርሶአል፤ የተናቀ በትርስ ደግሞ ባይኖር ምንድር ነው? ይላል ጌታ እግዚአብሔር።

14፤ ስለዚህ፤ አንተ የሰው ልጅ፤ ትንቢት ተናገር፤ እጅህን አጨብጭብ፤ የተገደሉ ሰዎች ሰይፍ ሦስት ጊዜ ይደጋግም የሚከብባቸው የተገደለ የታላቅ ሰው ሰይፍ ነው።

15፤ ለባቸው እንዲቀልጥ መሰናክላቸውም እንዲበዛ የሚገድለውን ሰይፍ በበሮቻቸው ሁሉ ላይ አድርጌአለሁ፤ ወየ! ያብረቀርቅ ዘንድ ተሰንግሎአል ይገድልም ዘንድ ተስሎአል።

16፤ ተዘጋጅተህ ፊትህ ወደ ወደደው ወደ ቀኝ ወይም ወደ ግራ ሂድ።

17፤ እኔ ደግሞ በእጄ አጨብጭባለሁ መግባትም እጨርሳለሁ፤ እኔ እግዚአብሔር ተናግራለሁ።

18፤ የእግዚአብሔርም ቃል ወደ እኔ እንዲህ ሲል መጣ።

19፤ አንተም የሰው ልጅ ሆይ፤ የባቢሎን ንጉሥ ሰይፍ ይመጣ ዘንድ ሁለት መንገዶችን አድርግ፤ ሁለቱም ከአንዲት ምድር ይውጡ፤ ምልክትም አድርግ፤ በከተማይቱ መንገድ ራስ ላይ አድርገው።

20፤ ሰይፍ ወደ አሞን ልጆች አገር ወደ ረባት ወደ ይሁዳም ወደ ተመሸገች ወደ ኢየሩሳሌም ይመጣ ዘንድ መንገድን አድርግ።

21፤ የባቢሎን ንጉሥ ምዋርቱን ያምዋርት ዘንድ በመንታ መንገድ ላይ በሁለቱ መንገዶች ራስ ላይ ቆሞ ነበር፤ ፍላጎትን ወዘወዘ፤ ከተራፊም ጠየቀ፤ ጉበትም ተመለከተ።

22፤ የቅጥሩን ማፍረሻ ያደርግ ዘንድ፤ አፍንም በጨኸት ይከፍት ዘንድ፤ በውካታም ድምፅን ከፍ ያደርግ ዘንድ፤ የቅጥሩን ማፍረሻ በበሮች ላይ ያደርግ ዘንድ፤ አፈርን ይደለድል ዘንድ፤ ምሽግም ይሠራ ዘንድ የኢየሩሳሌም ዕጣ በቀኝ እጄ ውስጥ ነበረ።

23፤ መሐላውንም በማሉ በዓይናቸው ዘንድ የሐሰት ምዋርት ይመስላል፤ ነገር ግን እነርሱ ይያዙ ዘንድ እርሱ ኃጢአትን ያሳስባል።

24፤ ስለዚህ ጌታ እግዚአብሔር እንዲህ ይላል። ኃጢአታችሁን ስለ አሰባችሁ መተላለፋችሁም ስለ ተገለጠ ኃጢአታችሁም በሥራችሁ ሁሉ ስለ ታየ እናንተም ስለ ታሰባችሁ፤ በእጅ ትያዛላችሁ።

25፤ አንተም ቀንህ የደረሰብህ፤ የኃጢአትህ ቀጠሮ ጊዜ የደረሰብህ፤ ርኩስ ኃጢአተኛ የእስራኤል አለቃ ሆይ፤

26፤ ጌታ እግዚአብሔር እንዲህ ይላል። መጠምጠሚያውን አውልቅ፤ ዘውዱንም አርቅ፤ ይህ እንዲህ አይሆንም፤ የተዋረደውን ከፍ አድርግ፤ ከፍ ያለውንም አዋርድ።

27፤ ባድማ፣ ባድማ፣ ባድማ አደርጋታለሁ፤ ፍርድ ያለው እስኪመጣ ድረስ ይህች ደግሞ አትሆንም፤ ለእርሱም እሰጣታለሁ።

28፤29፤ አንተም የሰው ልጅ ሆይ፤ ጌታ እግዚአብሔር ስለ አሞን ልጆችና ስለ ስድባቸው እንዲህ ይላል ብለህ ትንቢት ተናገር፤ ቀናቸው በደረሰ፤ የኃጢአታቸው ቀጠሮ ጊዜ በደረሰ፤ በተገደሉት ኃጢአተኞች አንገት ላይ ያኖሩህ ዘንድ ከንቱን ራእይ ነገር ሲያዩህ በሐሰትም ምዋርት ሲናገሩልህ፤ ሰይፍ፣ ሰይፍ ተመዝዞአል፤ ይገድልም ዘንድ ያብረቀርቅም ዘንድ ተሰንግሎአል በል።

30፤ ወደ ሰገባውም መልሰው። በተፈጠርህበት ስፍራ በተወለድህባትም ምድር እፈርድብሃለሁ።

31፤ ቊጣዬንም አፈስሰብሃለሁ፤ በመግቱም እሳት አናፋብሃለሁ፤ ማጥፋትንም ለሚያውቁ ለጨካኞች ሰዎች እጅ አሳልፌ እሰጥሃለሁ።

32፤ ለእሳት ማገዶ ትሆናለህ፤ ደምህም በምድር መካከል ይሆናል፤ ደግሞም አትታሰብም፤ እኔ እግዚአብሔር ተናግራለሁና።

ምዕራፍ 22።

1፤ የእግዚአብሔርም ቃል ወደ እኔ እንዲህ ሲል መጣ።

2፤ አንተም የሰው ልጅ ሆይ፤ ትፈርዳለህ? ደም በምታፈስስ ከተማ ላይ ትፈርዳለህ? ርኩስትን ሁሉ አስታውቃት።

3፤ እንዲህም በል። ጌታ እግዚአብሔር እንዲህ ይላል። ጊዜሽ እንዲደርስ በመካከልሽ ደምን የምታፈስሺ እንድትረክሺም በራስሽ ላይ ጣታትን የምታደርጊ ከተማ ሆይ!

4፤ ባፈሰሰሽው ደም በድለሻል ባደረግሽውም ጣታት ረክሰሻል፤ ቀንሽን አቀረብሽ ዘመንሽንም አሳጠርሽ፤ ስለዚህ ለአሕዛብ መሰደቢያ ለአገሮችም ሁሉ መሳለቂያ አደረግሁሽ።

5፤ አንቺ ስምሽ የረከሰ ሽብርም የሞላብሽ ሆይ፤ ወደ አንቺ የቀረቡና ከአንቺ የራቁ ይሳለቁብሻል።

6፤ እነሆ፤ የእስራኤል አለቆች እያንዳንዱ እንደ ችሎቱ ደም ያፈስሱ ዘንድ በአንቺ ውስጥ ነበሩ።

7፤ በአንቺ ውስጥ አባትንና እናትን አቃለሉ፤ በመካከልሽ በመጸተኛው ላይ በደልን አደረጉ፤ በአንቺ ውስጥ ድሀ አደጉና መበለቲቱን አሰጨነቁ።

8፤ ቅድሳቴንም ናቅሽ ሰንበታቴንም አረከስሽ።

9፤ ደምን ያፈስሱ ዘንድ ቀማኞች ሰዎች በአንቺ ውስጥ ነበሩ፤ በአንቺ ውስጥ በተራሮች ላይ በሉ፤ በመካከልሽ ሴሰኝነትን አደረጉ።

10፤ በአንቺ ውስጥ የአባቶቻቸውን ኅፍረተ ሥጋ ገለጡ፤ በአንቺም ውስጥ አደፍ ያለባትን አዋረዱ።

11፤ ሰውም በባልንጀራው ሚስት ርኩሰትን አደረገ፤ አባትም የልጁን ሚስት አረከሰ፤ በአንቺም ዘንድ ወንድም የአባቱን ልጅ እገቱን አሳፈረ።

12፤ በአንቺ ውስጥ ደምን ያፈስሱ ዘንድ ጉቦን ተቀበሉ፤ አንቺም አራጣና ትርፍ ወስደሻል፤ ከባልንጀሮችሽም በቅሚያ የሰሰትን ትርፍ አገኘሽ፤ እኔንም ረሳሽኝ፤ ይላል ጌታ እግዚአብሔር።

13፤ ስለዚህ፤ እነሆ፤ አንቺ ባደረግሽው ስስት በመካከልሽም በነበረው ደም ላይ እጄን አጨብጭብሁ።

14፤ በውኑ እኔ በማደርግብሽ ወራት ልብሽ ይታገሃልን? ወይስ እጅሽ ትጸናለችን? እኔ እግዚአብሔር ተናግራለሁ አደርገውማለሁ።

15፤ ወደ አሕዛብም እበትንሻለሁ ወደ አገሮችም እዘራሻለሁ፤ ርዥሰትሽንም ከአንቺ ዘንድ አጠፋለሁ።

16፤ በአሕዛብም ፊት አንቺ ትረክሻለሽ እኔም እግዚአብሔር እንደ ሆንሁ ታውቁክለሽ።

17፤ የእግዚአብሔርም ቃል ወደ እኔ እንዲህ ሲል መጣ።

18፤ የሰው ልጅ ሆይ፤ የእስራኤል ቤት ለእኔ እንደ አተላ ሆኑብኝ፤ እነርሱ ሁሉ በከውር ውስጥ መዳብና ቁርቁር ብረትና እርሳስ ናቸው፤ የብር አተላ ናቸው።

19፤ ስለዚህ ጌታ እግዚአብሔር እንዲህ ይላል። ሁላችሁ አተላ ሆናችኋልና ስለዚህ፤ እነሆ፤ በኢየሩሳሌም ውስጥ እስበስባችኋለሁ።

20፤ እንዲያቀልጡት እሳት ያናፋብት ዘንድ ብርንና መዳብን ብረትንና እርሳስን ቁርቁርንም በከውር እንደሚሰበስቡ፤ እንዲሁ በቀጣይና በመጣቱ እስበስባችኋለሁ፤ በዚያም ውስጥ እጨምራችኋለሁ አቀልጣችሁማለሁ።

21፤ አስበስባችሁማለሁ የመጣቱንም እሳት አናፋባችኋለሁ በውስጡም ትቀልጣላችሁ።

22፤ ብርም በከውር ውስጥ እንደሚቀልጥ፤ እንዲሁ በውስጡም ትቀልጣላችሁ፤ እኔም እግዚአብሔር መጣቱን እንዳፈሰስሁባችሁ ታውቃላችሁ።

23፤ የእግዚአብሔርም ቃል ወደ እኔ እንዲህ ሲል መጣ።

24፤ የሰው ልጅ ሆይ፤ አንቺ ያልነጻሽ በቀጣም ቀን ያልዘነበብሽ ምድር ነሽ በላት።

25፤ በውስጥዎ ያሉ ነቢያት እንደሚጮኹና እንደሚናጠቅ አንበሳ አንድ ሆነው ተማማሉ፤ ነፍሶችን በልተዋል፤ ብልጥግናና ሀብትን ወስደዋል፤ በውስጥዎም መበለቶችን አብዝተዋል።

26፤ ካህናቶችዎም ሕጌን በድለዋል ቅድሳቱንም አርክሰዋል፤ ቅዱስ በሆነና ቅዱስ ባልሆነ መካከልም አልለዩም፤ በንጹሕና በርኩስ መካከል ያለውን ልዩነት አላስታወቁም፤ ዓይናቸውንም ከሰንበታቱ ሰው እኔም በመካከላቸው ረከስሁ።

27፤ በውስጥዎ ያሉ አለቆችዎ የስስትን ትርፍ ለማግኘት ሲሉ ደምን ያፈስሱ ዘንድ ነፍሶችንም ያጠፉ ዘንድ እንደሚናጠቁ ተኩላዎች ናቸው።

28፤ እግዚአብሔርም ሳይናገር ነቢያቶችዎ። ጌታ እግዚአብሔር እንዲህ ይላል እያሉ ከንቱን ራእይ በማየት የሐሰትንም ምዋርት ለእነርሱ በማምዋረት ያለ ገለባ በጭቃ ይመርጥዎታል።

29፤ የምድርን ሕዝብ ግፍ አደረጉ ቅሚያም ሠሩ፤ ድሆችንና ችግረኞችን አስጨነቁ፤ መጻተኛውንም በደሉ።

30፤ ቅጥርን የሚጠግንን፤ ምድሪቱንም እንዳላጠፋት በፈረሰበት በኩል በፊቱ የሚቆምላትን ሰው በመካከላቸው ፈለግሁ፤ ነገር ግን አላገኘሁም።

31፤ ስለዚህ ቀጣይን አፈሰስሁባቸው፤ በመጣቱም እሳት አጠፋኋቸው፤ መንገዳቸውንም በራሳቸው ላይ መለስሁ፤ ይላል ጌታ እግዚአብሔር።

ምዕራፍ 23።

1፤ የእግዚአብሔር ቃል ወደ እኔ እንዲህ ሲል መጣ።

2፤ የሰው ልጅ ሆይ፤ የአንዲት እናት ልጆች የሆኑ ሁለት ሴቶች ነበሩ።

3፤ በግብጽም አመነዘሩ፤ በኩረዳነታቸው አመነዘሩ፤ በዚያ ጡቶቻቸው ምዋሽሹ በዚያም የድንግልናቸውን ጡቶች ዳበሱ።

4፤ ስማቸውም የታላቂቱ ኦሪላ የእሳትዎም ኦሪላባ ነበረ፤ ለእኔም ሆኑ ወንዶችና ሴቶች ልጆችንም ወለዱ። ስማቸውም ኦሪላ ሰማርያ ናት፤ ኦሪላባ ደግሞ ኢየሩሳሌም ናት።

5፤ ኦሪላም ገለሞተችብኝ፤ ውሽሞችዎንም ጎረቤቶችዎን አሦራውያንን በፍቅር ተከተለቻቸው።

6፤ እነርሱም ሰማያዊ ሐር የለበሱ አለቆችና ሹማምቶች፤ መልክ መልካሞች ጎበዛዝት፤ በፈረስ ላይ የሚቀመጡ ፈረሰኞች ነበሩ።

7፤ ግልሙትናዎንም ከተመረጡ ከአሦር ሰዎች ሁሉ ጋር አደረገች፤ በፍቅር በተከተለቻቸውም ጣዖቶቻቸው ሁሉ ረከሰች።

8፤ በግብጽም የነበረውን ግልሙትናዎን አልተወችም፤ በዚያ በኩረዳነትዎ ጊዜ ከእርስዎ ጋር ተኝተው ነበር፤ የድንግልናዎንም ጡቶች ዳብሰው ነበር፤ ግልሙትናቸውንም አፍስሰውባት ነበር።

9፤ ስለዚህ በፍቅር በተከተለቻቸው በውሽሞችዎ በአሦራውያን እጅ አሳልፌ ሰጠኋት።

10፤ እነርሱም ጎፍረተ ሥጋዎን ገለጡ፤ ወንዶችና ሴቶች ልጆችዎንም ማርከው ወሰዱ፤ እርስዎንም በሰይፍ ገደሉ፤ ፍርድንም ስላደረጉባት በሴቶች መካከል መተረቻ ሆነች።

11፤ እሳትዎም ኦሪላባ ይህን አየች፤ ሆኖም ከእርስዎ ይልቅ በፍቅር በመከተልዎ ረከሰች፤ ግልሙትናዎም ከእሳትዎ ግልሙትና ይልቅ በዛ።

12፤ አለቆችንና ሹማምቶችን ጎረቤቶችዎን ጌጠኛ ልብስ የለበሱትን በፈረሰች ላይ የሚቀመጡትን ፈረሰኞች፤ ሁሉም መልክ መልካሞችን ጎበዛዝት አሦራውያንን በፍቅር ተከተለቻቸው።

13፤ የረከሰችም እንደ ሆነች አየሁ፤ ሁለቱም አንድ መንገድ ሄደዋል።

14፤ ግልሙትናዋንም አበዛች፤ በቀይ ቀለምም የተሳለችውን የክለዳውያንን ስዕል፤ በናስ ላይ የተሳሉትን ሰዎች አየች።

15፤ በወገባቸው ዝናር የታጠቁ ራሳቸውንም በቀለማዊ መጠምጠሚያ የጠመጠሙ ነበሩ፤ ሁሉም ከተወለዱባት አገር የሆኑትን የክለዳውያንን ልጆች መስለው መሳፍንትን ይመስሉ ነበር።

16፤ ባየቻቸውም ጊዜ በፍቅር ተከተለቻቸው፤ ወደ ከላውዴዎን ምድር ወደ እነርሱ መልእክተኞችን ላከች።

17፤ የባቢሎንም ሰዎች ወደ እርስዋ ፍቅር ወዳለበት መኝታ መጡ በግልሙትናቸውም አረከሱአት፤ እርስዋም ከእነርሱ ጋር ረከሰች ነፍስዋም ከእነርሱ ተለየች።

18፤ ግልሙትናዋንም ገለጠች ጎፍረተ ሥጋዋንም አሳየች፤ ነፍሷም ከእጎትዋ እንደ ተለየች እንዲሁ ነፍሷ ከእርስዋ ተለየች።

19፤ ነገር ግን በግብጽ ምድር የገለጠተችበትን የኩረዳነትዋን ዘመን አስባ ግልሙትናዋን አበዛች።

20፤ ሥጋቸውም እንደ አሁኖች ሥጋ ዘራቸውም እንደ ፈረሰች ዘር የሆነውን እነዚያን ምልምሎች በፍቅር ተከተለቻቸው።

21፤ ስለ ኩረዳነትሽ ምክንያት ግብጻውያን ጡቶችሽን በዳበሱ ጊዜ የኩረዳነትሽን ሴሶኝነት አሰብሽ።

22፤ ስለዚህ፤ አራሊባ ሆይ፤ ጌታ እግዚአብሔር እንዲህ ይላል። ነፍስሽ ከእነርሱ የተለየች ውሽሞችሽን አስነሣብሻለሁ፤ በዙሪያሽም በአንቺ ላይ አመጣቸዋለሁ።

23፤ እነርሱም የባቢሎን ሰዎች ከለዳውያንም ሁሉ፤ ፋቂድ፤ ሱሔ፤ ቆዓ፤ ከእነርሱም ጋር አሦራውያን ሁሉ፤ መልክ መልካሞች ጉብዛዝት፤ አለቆችና ሹማምቶች ሁሉ፤ መሳፍንቶችና አማካሪዎች ሁሉ፤ በፈረስ ላይ የተቀመጡ ናቸው።

24፤ በመሣሪያና በሰረገላ በመንኩራኩርም በአሕዛብም ጉባኤ ይመጡብሻል፤ ጋሻና አላባሽ ጋሻ ራስ ቍርም ይዘው በዙሪያሽ ይዘጋጁብሻል፤ ፍርድንም እሰጣቸዋለሁ፤ እንደ ፍርዳቸውም ይፈርዱብሻል።

25፤ ቅንዓቱንም በአንቺ ላይ አደርጋለሁ በመዓትም ያደርጉብሻል፤ አፍንጫሽንና ጆሮሽንም ከአንቺ ይቈርጣሉ፤ ከአንቺም የቀረ በሰይፍ ይወድቃል፤ ወንዶችና ሴቶች ልጆችሽንም ማርከው ይወስዳሉ፤ ከአንቺም የቀረውን እሳት ትበላቸዋለች።

26፤ ልብሰሽንም ይገፍፉሻል የክብርሽንም ጌጥ ይወስዳሉ።

27፤ ሴሶኝነትሽንም፤ ከግብጽ ምድር ያወጣሽውን ግልሙትናሽንም ከአንቺ አስቀራለሁ፤ ዓይንሽንም ወደ እነርሱ አታነሺም ግብጽንም ከዚያ ወዲያ አታሰቢም።

28፤ ጌታ እግዚአብሔር እንዲህ ይላልና። እነሆ፤ በጠላሻቸው እጅ፤ ነፍስሽ በተለየቻቸው እጅ አሳልፌ እሰጥሻለሁ፤

29፤ እነርሱም በጥል ያደርጉብሻል፤ የደክምሽበትንም ሁሉ ይወስዳሉ፤ ዕራቁትሽንና ዕርቃንሽን አድርገውም ይተዉሻል፤ የግልሙትናሽም ነውር፤ ሴሶኝነትሽና ግልሙትናሽም ሁሉ ይገለጣል።

30፤ ከአሕዛብ ጋር ስላመነዘርሽ በጣዖቶቻቸውም ስለ ረከሰሽ ይህን ያደረጉብሻል።

31፤ በእጎትሽ መንገድ ሄደሻል፤ ስለዚህ ጽዋዋን በእጅሽ እሰጥሻለሁ።

32፤ ጌታ እግዚአብሔር እንዲህ ይላል። የጠለቀውንና የሰፋውን ብዙም የሚይዘውን የእጎትሽን ጽዋ ትጠጨአለሽ፤ መሳቂያና መሳለቂያም ትሆኛለሽ።

33፤ በእጎትሽ በሰማርያ ጽዋ፤ በድንጋጤና በጥፋት ጽዋ፤ በስካርና በውርደት ትሞልያለሽ።

34፤ ትጠጨዋለሽ ትጨልጨውማለሽ ገሉንም ታኝኪዋለሽ ጡትሽንም ትሸነትሪዋለሽ፤ እኔ ተናግራለሁና፤ ይላል እግዚአብሔር።

35፤ ስለዚህ ጌታ እግዚአብሔር እንዲህ ይላል። ዘንግተሽኛልና፤ ወደ ኋላሽም ጥለሽኛልና አንቺ ደግሞ ሴሶኝነትሽንና ግልሙትናሽን ተሸከሚ።

36፤ እግዚአብሔርም እንዲህ አለኝ። የሰው ልጅ ሆይ፤ በአራላና በአራሊባ ትፈርዳለህን? ኃጢአታቸውንም ታስታውቃቸዋለህ?

37፤ አመንዝረዋልና፤ ደምም በእጃቸው አለና፤ ከጣዖቶቻቸውም ጋር አመንዝረዋልና፤ ለእኔም የወለዱአቸውን ልጆቻቸውን መብል እንዲሆኑላቸው በእሳት አሳልፈዋቸዋልና።

38፤ ይህን ደግሞ አድርገውብኛል፤ በዚያ ቀን መቅደሴን አርክሰዋል ሰንበታቱንም ሽረዋል።

39፤ ልጆቻቸውንም ለጣዖቶቻቸው በሠዉ ጊዜ፤ በዚያው ቀን ያረክሱት ዘንድ ወደ መቅደሴ ገቡ፤ እነሆም፤ በቤቴ ውስጥ እንደዚህ አደረጉ።

40፤ ደግሞ መልእክተኛ ወደ ተላከባቸው ከሩቅም ወደሚመጡ ሰዎች ልካችኋል፤ እነሆም መጡ፤ አንቺም ታጠብሽላቸው ዓይኖችሽንም ተኳልሽ ጌጥም አጌጥሽ፤

41፤ በክብር አልጋ ላይ ተቀመጥሽ፤ በፊት ለፊትዋም ማዕድ ተዘጋጅታ ነበር፤ ዕጣኔንና ዘይቱንም አኖርሽባት።

42፤ የደስተኞችም ድምፅ በእርስዋ ዘንድ ነበረ፤ ከብዙም ሰዎች ጉባኤ ጋር ሰካራሞቹ ከምድረ በዳ መጡ፤ በእጃቸው አንበር በራሳቸውም የተዋበ አክለል አደረጉ።

43፤ እኔም በምንዝር ላረጀችው። አሁን ከእርስዎ ጋር ያመነዝራሉ እርስዎም ከእነርሱ ጋር ታመነዝራለች አልሁ።

44፤ ወደ ጋለሞታም እንደሚገቡ ወደ እርስዎ ገቡ፤ እንዲሁ ይሰሱ። ዘንድ ወደ ኦሎሳና ወደ ኦሎሊባ ገቡ።

45፤ ሴቶቹ አመንዝሮች ናቸውና፤ በእጃቸውም ደም አለና ጸጽቃን ሰዎች በአመንዝሮቹና በደም አፍሳሾቹ ሴቶች ላይ በሚፈረደው ፍርድ ይፈርዱባቸዋል።

46፤ ጌታ እግዚአብሔር እንዲህ ይላል። ጉባኤን አመጣባቸዋለሁ፤ ለመበተንና ለመበዝበዝም አሳልፌ አሰጣቸዋለሁ።

47፤ ጉባኤውም በድንጋይ ይወግራቸዋል በሰይፋቸውም ይቁርጡታቸዋል፤ ወንዶችና ሴቶች ልጆቻቸውንም ይገድላሉ፤ ቤቶቻቸውንም በእሳት ያቃጥላሉ።

48፤ ሴቶችም ሁሉ እንደ ሴሰኝነታችሁ እንዳይሠሩ ይማሩ ዘንድ ሴሰኝነትን ከምድር ላይ አጠፋለሁ።

49፤ ሴሰኝነታችሁንም በላያችሁ ላይ ይመልሳሉ፤ እናንተም የጣዖቶቻችሁን ኃጢአት ትሸከማላችሁ፤ እኔም ጌታ እግዚአብሔር እንደ ሆንሁ ታውቃላችሁ።

ምዕራፍ 24።

1፤ በዘጠነኛው ዓመት በአሥረኛው ወር ከወሩም በአሥረኛው ቀን የእግዚአብሔር ቃል ወደ እኔ እንዲህ ሲል መጣ።

2፤ የሰው ልጅ ሆይ፤ የዚህን ቀን፤ የዛሬን ቀን ስም ጻፍ፤ በዚህ ቀን የባቢሎን ንጉሥ ወደ ኢየሩሳሌም ቀረበ።

3፤ ለዓመፀኛውም ቤት ምሳሌን ተናገር እንዲህም በላቸው። ጌታ እግዚአብሔር እንዲህ ይላል። ጣድ፤ ምንቸቲቱን ጣድ፤ ውኃም ጨምርባት።

4፤ ቊራጭዎንም፤ መልካሙን ቊራጭ ሁሉ፤ ጭኑንና ወርቆን በእርስዎ ውስጥ ሰብስብ፤ የተመረጡትንም አጥንቶች ሙላባት።

5፤ ከመንጋው የተመረጠውን ውሰድ፤ አጥንቶቹም እንዲበስሉ እንጨት በበታችዎ ማግድ፤ አጥንቶቹም በውስጥዎ ይቀቀሉ።

6፤ ስለዚህ ጌታ እግዚአብሔር እንዲህ ይላል። ዝገትዎ ላለባት ዝገትዎም ከእርስዎ ላልወጣ ምንቸት፤ ለደም ከተማ ወዮላት! ቊራጭ ቊራጮን አውጣ፤ ዕጣ አልወደቀባትም።

7፤ ደምዎ በውስጥዎ አለ። በተራቁቱ ድንጋይ ላይ አደረገችው እንጂ በአፈር ይከደን ዘንድ በመሬት ላይ አላፈሰሰችውም፤

8፤ መዓቱን አወጣ ዘንድ፤ በቀሌንም እበቀል ዘንድ፤ ደምዎ እንዳይከደን በተራቁቱ ድንጋይ ላይ አደረግሁ።

9፤ ስለዚህ ጌታ እግዚአብሔር እንዲህ ይላል። ለደም ከተማ ወዮላት! እኔ ደግሞ ማገደዎን ታላቅ አደርገዋለሁ።

10፤ እንጨቱን አብዛ፤ እሳቱን አንድድ፤ ሥጋውን ቀቅል፤ መረቁን አጣፍጠው፤ አጥንቶቹ ይቃጠሉ።

11፤ ትሞቅም ዘንድ ናስዎም ትግል ዘንድ ርኩሰትዎም በውስጥዎ ይቀልጥ ዘንድ ዝገትዎም ይጠፋ ዘንድ ባዶዎን በፍም ላይ አድርጋት።

12፤ በከንቱ ደከመች፤ ሆኖም ዝገትዎ በእሳት ስንኳ አልለቀቀም።

13፤ በርኩሰትሽ ሴሰኝነት አለ፤ አነጻሁሽ አልነጻሽምና መዓቱን በላይሽ እስክጨርስ ድረስ እንግዲህ ከርኩሰትሽ አትነጸም።

14፤ እኔ እግዚአብሔር ተናግራለሁ፤ ይመጣል፤ እኔም አደርገዋለሁ፤ አልመለስም፤ አልራራም፤ አልጸጸትም፤ እንደ መንገድሽና እንደ ሥራሽ ይፈርዱብኛል፤ ይላል ጌታ እግዚአብሔር።

15፤ የእግዚአብሔርም ቃል ወደ እኔ እንዲህ ሲል መጣ።

16፤ የሰው ልጅ ሆይ፤ እነሆ፤ የዓይንህን አምሮት በመቅሠፍት እወስድብሃለሁ፤ አንተም ወይ አትበል አታልቅስም እንባህንም አታፍሰስ።

17፤ በቀስታ ተክዝ፤ ለምዎችም አታልቅስ፤ መጠምጠሚያህን በራስህ ላይ አድርግ፤ ጫማህንም በእግርህ አጥልቅ፤ ከንፈሮችህንም አትሸፍን የሰዎችንም እንጀራ አትበላ።

18፤ እኔም በማለዳ ለሕዝቡ ተናገርሁ፤ ወደ ማታም ሚስቱ ሞተች፤ በነጋውም እንደ ታዘዘሁ አደረግሁ።

19፤ ሕዝቡም፤ ይህ የምታደርገው ነገር ለእኛ ምን እንደ ሆነ አትነግረንምን? አሉኝ።

20፤ እኔም እንዲህ አልኋቸው። የእግዚአብሔር ቃል ወደ እኔ እንዲህ ሲል መጣ።

21፤ ለእስራኤል ቤት ተናገር እንዲህም በል። ጌታ እግዚአብሔር እንዲህ ይላል። እነሆ፤ የኃይላችሁን ትምክሕት፤ የዓይናችሁን አምሮት፤ የነፍሳችሁን ምኞት መቅደሴን አረክሳለሁ፤ ያስቀራችኋቸውም ወንዶችና ሴቶች ልጆቻችሁ በሰይፍ ይወድቃሉ።

22፤ እኔም እንዳደረግሁ እናንተ ታደርጋላችሁ፤ ከንፈራችሁን አትሸፍኑም የሰዎችንም እንጀራ አትበሉም።

23፤ መጠምጠሚያችሁም በራሳችሁ ጫማችሁም በእግራችሁ ይሆናል፤ ዋይ አትሉም አታለቅሱምም፤ በኃጢአታችሁም ትሰለስሳላችሁ፤ እርስ በርሳችሁም ታንገራጉራላችሁ።

24፤ ሕዝቅኤልም ምልክት ይሆናችኋል፤ እርሱ እንዳደረገ ሁሉ እናንተ ታደርጋላችሁ፤ ይህም በመጣ ጊዜ እኔ ጌታ እግዚአብሔር እንደ ሆንሁ ታውቃላችሁ።

25፤ አንተም የሰው ልጅ ሆይ፤ ኃይላቸውን፤ የተመኩበትንም ደስታ፤ የዓይናቸውን አምሮት፤ የነፍሳቸውንም ምኞት፤ ወንዶችና ሴቶች ልጆቻቸውን በወሰድሁባቸው ቀን፤

26፤ በዚያ ቀን ያመለጠው ይህን ነገር በጆሮህ ያሰማ ዘንድ ወደ አንተ ይመጣል።

27፤ በዚያ ቀን አፍህ ላመለጠው ይከፈታል፤ አንተም ትናገራለህ ከዚያ ወዲያም ዲዳ አትሆንም፤ ምልክትም ትሆናቸዋለህ፤ እኔም እግዚአብሔር እንደ ሆንሁ ያውቃለሁ።

ምዕራፍ 25።

1፤ የእግዚአብሔርም ቃል ወደ እኔ እንዲህ ሲል መጣ።

2፤ የሰው ልጅ ሆይ፤ ፊትህን ወደ አሞን ልጆች አቅንተህ ትንቢት ተናገርባቸው።

3፤ ለአሞንም ልጆች እንዲህ በል። የጌታን የእግዚአብሔርን ቃል ስሙ፤ ጌታ እግዚአብሔር እንዲህ ይላል። መቅደሴ በረከሰ ጊዜ የእስራኤልም ምድር ባድማ በሆነች ጊዜ የይሁዳም ቤት በተማረከ ጊዜ ስለ እነርሱ እስይ ብለሃልና

4፤ ስለዚህ፤ እነሆ፤ ርስት አድርጌ ለምሥራቅ ልጆች አሳልፌ አሰጥሃለሁ፤ እነርሱም በአንተ ውስጥ ይሰፍራሉ፤ ማደሪያዎቻቸውንም በአንተ ዘንድ ይሠራሉ፤ ፍሬህን ይበላሉ ወተትህንም ይጠጣሉ፤

5፤ የአሞንን ከተማ ለግመሎች ማሰማርያ፤ የአሞንንም ልጆች ለመንጋ መመሰጊያ አደርጋለሁ፤ እኔም እግዚአብሔር እንደ ሆንሁ ታውቃላችሁ።

6፤ ጌታ እግዚአብሔር እንዲህ ይላልና። በእጅህ አጩብጭብሃልና፤ በእግርህም አሽብሽብሃልና፤ በእስራኤልም ምድር ላይ በነፍስህ ንቀት ሁሉ ደስ ብሎሃልና

7፤ ስለዚህ፤ እነሆ፤ እጄን ዘርግቼብሃለሁ፤ ለአሕዛብም አሰበዘብዝሃለሁ፤ ከአሕዛብም ለይቼ እቈርጥሃለሁ፤ ከአገሮችም አጠፋሃለሁ እፈጅህማለሁ፤ እኔም እግዚአብሔር እንደ ሆንሁ ታውቃለሁ።

8፤ ጌታ እግዚአብሔር እንዲህ ይላል። ሞዓብና ሴይር። እነሆ፤ የይሁዳ ቤት እንደ አሕዛብ ሁሉ ነው ብለዋልና

9፤ ስለዚህ፤ እነሆ፤ የሞዓብን ጫንቃ ከከተሞቹ፤ በዳርቻው ካሉት የምድሩ ትምክሕት ከሆኑት ከተሞቹ፤ ከቤትየሺሞት፤ ከበአልሜዎን፤

10፤ ከቂርያታይም፤ ከአሞን ልጆች ጋር ለምሥራቅ ልጆች እከፍታለሁ። የአሞን ልጆች በአሕዛብ መካከል ከእንግዲህ ወዲህ እንዳይታሰቡ ርስት አድርጌ እሰጣቸዋለሁ።

11፤ በሞዓብም ላይ ፍርድን አደርጋለሁ፤ እኔም እግዚአብሔር እንደ ሆንሁ ያውቃለሁ።

12፤ ጌታ እግዚአብሔር እንዲህ ይላል። ኤዶምያስ በይሁዳ ቤት ላይ በቀል አድርጎአልና፤ ቂም ይዘአልና፤ ብድራትንም አስከፍሎአልና

13፤ ስለዚህ ጌታ እግዚአብሔር እንዲህ ይላል። እጄን በኤዶምያስ ላይ እዘረጋለሁ ከእርስዎም ዘንድ ሰውንና እንስሳን አጠፋለሁ፤ ከቴማንም ጀምሮ ባድማ አደርጋታለሁ፤ እስከ ድዳንም ድረስ በሰይፍ ይወድቃሉ።

14፤ በሕዝቤ በእስራኤል እጅ ኤዶምያስን እበቀላለሁ፤ እንደ ቍጣዬና እንደ መዓቴም መጠን በኤዶምያስ ያደርጋሉ፤ በቀሌንም ያውቃሉ፤ ይላል ጌታ እግዚአብሔር።

15፤ ጌታ እግዚአብሔር እንዲህ ይላል። ፍልስጥኤማውያን በቀልን አድርገዋልና፤ በዘወትርም ጠላትነት ያጠፉ ዘንድ በነፍሳቸው ንቀት ተበቅለዋልና

16፤ ስለዚህ ጌታ እግዚአብሔር እንዲህ ይላል። እነሆ፤ እጄን በፍልስጥኤማውያን ላይ እዘረጋለሁ፤ ከሊታውያንም እቈርጣለሁ፤ የባሕሩንም ዳር ቅሬታ አጠፋለሁ።

17፤ በመዓት መቅሠፍትም ታላቅ በቀል አደርግባቸዋለሁ፤ በቀሌንም በላያቸው ባደረግሁ ጊዜ፤ እኔ እግዚአብሔር እንደ ሆንሁ ያውቃሉ።

ምዕራፍ 26።

1፤ እንዲህም ሆነ፤ በአሥራ አንደኛው ዓመት ከወሩ በመጀመሪያው ቀን የእግዚአብሔር ቃል ወደ እኔ እንዲህ ሲል መጣ።

2፤ የሰው ልጅ ሆይ፤ ጢሮስ በኢየሩሳሌም ላይ፤ እስይ፤ የአሕዛብ በር የነበረች ተሰብራለች ወደ እኔም ተመልሳለች፤ እርስዋ ፈርሳለችና እኔ እሞላለሁ ብላለችና

3፤ ስለዚህ ጌታ እግዚአብሔር እንዲህ ይላል። ጢሮስ ሆይ፤ እነሆ፤ በአንቺ ላይ ነኝ፤ ባሕርም ሞገድዋን እንደምታወቅ እንዲሁ ብዙ አሕዛብን አወጣብሻለሁ።

4፤ የጢሮስንም ቅጥሮች ያጠፋሉ ግንቦችዋንም ያፈርሳሉ፤ ትቢያዋንም ከእርስዋ እፍቃለሁ፤ የተራቁተ ድንጋይም አደርጋታለሁ።

5፤ በባሕር ውስጥ የመረብ ማስጫ ትሆናለች፤ እኔ ተናግራለሁና፤ ይላል እግዚአብሔር፤ ለአሕዛብም ብዝበዛ ትሆናለች።

6፤ በሜዳ ያሉትም ሴቶች ልጆችዋ በሰይፍ ይገደላሉ፤ እኔም እግዚአብሔር እንደ ሆንሁ ያውቃለሁ።

7፤ ጌታ እግዚአብሔር እንዲህ ይላልና። እነሆ፤ ከሰሜን የነገሥታት ንጉሥ የባቢሎንን ንጉሥ ናቡከደነፆርን ከፈረሶችና ከሰረገሎች ከፈረሰኞችም ከጉባኤና ከብዙ ሕዝብ ጋር በጢሮስ ላይ አመጣለሁ።

8፤ በሚዳ ያሉትን ሴቶች ልጆችን በሰይፍ ይገድላቸዋል፤ አምባም ይሠራብኛል አፈርንም ይደለድልብኛል ጋሻም ያነሣብኛል።

9፤ ማፍረሻውን በቅጥርሽ ላይ ያደርጋል፤ ግንቦችንም በምሳር ያፈርሳል።

10፤ ከፈረሶቹም ብዛት የተነሣ ትቢያቸው ይከድንሻል፤ ሰዎችም በተናደች ቅጥር ወደ ከተማ እንደሚገቡ እርሱ በበሮችሽ ሲገባ፤ ከፈረሰኞችና ከመንኮራተኞች ከሰረገሎችም ድምፅ የተነሣ ቅጥርሽ ትናወጣለች።

11፤ በፈረሶቹ ኮቴ ጎዳናዎችን ሁሉ ይረመርማል፤ ሕዝብንም በሰይፍ ይገድላል፤ የብርታትንም ሐውልት ወደ ምድር ይወድቃል።

12፤ ብልጥግናንም ይማርካሉ፤ ሸቀጥንም ይበዘብዛሉ፤ ቅጥርሽንም ያፈርሳሉ፤ ተድላ የምታደርገባቸውን ቤቶችን ያጠፋሉ፤ ድንጋይሽንና እንጨትን መሬትንም በባሕር ውስጥ ይጥላሉ።

13፤ የዘፋኞችንም ብዛት ዝም አሰኛለሁ፤ የመሰንቆሽም ድምፅ ከዚያ ወዲያ አይሰማም።

14፤ የተራቄተ ድንጋይ አደርግሻለሁ የመረብም ማስጫ ትሆኛለሽ፤ ከእንግዲህ ወዲህ አትሠራም፤ እኔ እግዚአብሔር ተናግራለሁና፤ ይላል እግዚአብሔር።

15፤ ጌታ እግዚአብሔር ጢሮስን እንዲህ ይላታል። የተወጉት ባንቋረሩ ጊዜ፤ በውስጥሽ እልቂት በሆነ ጊዜ፤ ከውድቀትሽ ድምፅ የተነሣ ደሴቶች ይነዋወጡ የለምን?

16፤ የባሕርም አለቆች ሁሉ ከዙፋኖቻቸው ይወርዳሉ፤ መጎናጸፊያቸውን ያወጣሉ ወርቀ ዘቦ ልብሳቸውንም ያወልቃሉ፤ መንቀጥቀጥን ለብሰው በመሬት ላይ ይቀመጣሉ፤ ሁልጊዜም ይንቀጠቀጣሉ በአንቺም ይደነቃሉ።

17፤ በአንቺም ላይ ሙሾ ያሞሻሉ፤ እንዲህም ይሉሻል። በባሕር የተቀመጥሽ በባሕርም ውስጥ የጸናሽ፤ ከሚቀመጡብሽም ጋር በዙሪያሽ የሚኖሩትን ሁሉ ያስፈራሽ፤ የከበርሽ ከተማ ሆይ፤ እንዴት ጠፋሽ!

18፤ አሁን በውድቀትሽ ቀን ደሴቶች ይንቀጠቀጣሉ፤ በባሕርም ውስጥ ያለ ደሴቶች ከመጥፋትሽ የተነሣ ይደነግጣሉ።

19፤ ጌታ እግዚአብሔር እንዲህ ይላልና። ሰው እንደሌለባቸው ከተሞች ባድማ ከተማ ባደረግሁሽ ጊዜ፤ ቀላዩንም ባወጣሁብሽ ጊዜ ብዙ ውኆችም በከደኑሽ ጊዜ፤

20፤ የቀድሞ ሕዝብ ወዳሉበት ወደ ጉድጓድ ከሚወርዱት ጋር አወርድሻለሁ፤ የሚኖርብሽም እንዳይገኝ ወደ ጉድጓድ ከሚወርዱ ጋር ቀድሞ በፈረሰችው ስፍራ፤ በታችኛይቱ ምድር አኖርሻለሁ፤ ጌታንም በሕያዋን ምድር አላኖርም።

21፤ ለድንጋጤ አደርግሻለሁ እንግዲህም አትኖሪም፤ ትፈለገላለሽ ለዘላለምም አትገኝም፤ ይላል ጌታ እግዚአብሔር።

ምዕራፍ 27።

1፤ የእግዚአብሔርም ቃል ወደ እኔ እንዲህ ሲል መጣ።

2፤ አንተ የሰው ልጅ ሆይ፤ ስለ ጢሮስ ሙሾ አድርግ፤

3፤ በባሕር መግቢያ የምትኖር በብዙም ደሴቶች ላይ ከሚኖሩ አሕዛብ ጋር ንግድን የምታደርግ ጢሮስንም እንዲህ በላት። ጌታ እግዚአብሔር እንዲህ ይላል። ጢሮስ ሆይ፤ አንቺ፤ በውበት ፍጹም ነኝ ብለሻል።

4፤ ዳርቻሽ በባሕር ውስጥ ነው፤ ሠሪዎችሽ ውበትሽን ፈጽመዋል።

5፤ ሳንቃዎችሽን ሁሉ ከሳኔር ጥድ ሠርተዋል፤ ደቀልንም ይሠሩልሽ ዘንድ ከሊባኖስ ዝግባ ወስደዋል።

6፤ ከባላን ኮምቦል መቅዘፊያሽን ሠርተዋል፤ በዝሆን ጥርስ ከታሻብ ከኪቲም ደሴቶች ዛፍ መቀመጫዎችሽን ሠርተዋል።

7፤ ዓላማ እንዲሆንልሽ ሸራሽ ከግብጽ በፍታና ከወርቅ ዘቦ ተሠርቶአል፤ መደረቢያሽም ከኤሊሳ ደሴቶች ሰማያዊና ቀይ ሐር ተሠርቶአል።

8፤ የሲዶናና የአራድ ሰዎች ቀዛፎችሽ ነበሩ፤ ጢሮስ ሆይ፤ ጥበበኞችሽ በአንቺ ዘንድ ነበሩ የመርከቦችሽም መሪዎች ነበሩ።

9፤ በአንቺ ውስጥ የነበሩ የጌባል ሽማግሌዎችና ጥበበኞች ተብረውሽን ይጠግኑ ነበር፤ ከአንቺም ጋር ይነግዱ ዘንድ የባሕር መርከቦች ሁሉና መርከቦቻቸው በመካከልሽ ነበሩ።

10፤ ፋርስና ሌድ ፉጥም በሠራዊትሽ ሰልፈኞችሽ ነበሩ፤ ጋሻና ራስ ቍርም በአንቺ ውስጥ ያንጠለጠሉ ነበር፤ እነርሱም ውበትሽን ሰጡ።

11፤ የአራድ ሰዎችና ሠራዊቶችሽ በቅጥሮችሽ ላይ በዙሪያ ነበሩ፤ ገማዳውያንም በግንቦችሽ ውስጥ ነበሩ፤ ጋሻቸውንም በዙሪያ በቅጥርሽ ላይ አንጠለጠሉ፤ ውበትሽንም ፈጽመዋል።

12፤ ከብልጥግናሽ ሁሉ ብዛት የተነሣ ተርሴስ ነጋዴሽ ነበረች፤ በብርና በብረት በቁርቁሮና በእርሳስ ስለ አንቺ ሸቀጥ ይነግዱ ነበር።

13፤ ያዋንና ቶቤል ሞላሕም ነጋዴዎችሽ ነበሩ፤ የሰዎችን ነፍሳትና የናሱን ዕቃ ስለ አንቺ ሸቀጥ ይነግዱ ነበር።

14፤ ከቴርጋማ ቤትም የነበሩት ሰዎች በፈረሶችና በፈረሰኞች በበቅሎዎችም ስለ አንቺ ሸቀጥ ይነግዱ ነበር።

15፤ የድዳን ሰዎች ነጋዴዎችሽ ነበሩ። ብዙ ደሴቶች የእጅሽ ገበያዎች ነበሩ፤ ይለውጡ ዘንድ የዝሆን ጥርስና ዞጲ አመጡልሽ።

16፤ ከሥራሽ ብዛት የተነሣ ሶርያ ነጋዴሽ ነበረች በበሉርና በቀይ ሐር በወርቀ ዘቦም በጥሩ በፍታም በዛጎልም በቀይ ዕንቁም ስለ አንቺ ሸቀጥ ይነግዱ ነበር።

17፤ ይሁዳና የእስራኤል ምድር ነጋዴዎችን ነበሩ፤ የሚኒትን ስንዴ ጣፋጭም እንጎቻ፤ ማር ዘይትም በለሳንም ስለ አንቺ ሸቀጥ ይነግዱ ነበር።

18፤ ከሥራሽ ብዛትና ከብልጥግናሽ ሁሉ ብዛት የተነሣ ደማስቆ ነጋዴሽ ነበረች፤ በኬልቦን የወይን ጠጅ በነጭም በግ ጠጉር ይነግዱ ነበር።

19፤ ዌንዳንና ያዋን ስለ አንቺ ሸቀጥ ይነግዱ ነበር፤ ከአሴል የተሠራ ብረትና ብርጉድ ቀረፋም ሸቀጥሽ ነበረ።

20፤ ድዳን በከብት ላይ ለመቀመጥ በመረሻት ነጋዴሽ ነበረች።

21፤ ዓረብና የቁዳር አለቆች ሁሉ የእጅሽ ነጋዴዎች ነበሩ፤ በጠቀሾችና በአውራ ቦንች በፍየሎችም በእነዚህ ከአንቺ ጋር ይነግዱ ነበር።

22፤ የሳባና የራዕሃ ነጋዴዎች እነዚህ ነጋዴዎችን ነበሩ፤ በጥሩ ሽቶና በክብር ድንጋይ ሁሉ በወርቅም ስለ አንቺ ሸቀጥ ይነግዱ ነበር።

23፤ ካራንና ካኔ ዔድንም ነጋዴዎችን ነበሩ፤ አሦርና ኪልማድ ነጋዴዎችን ነበሩ።

24፤ እነዚህ ባማረ ልብስ በሰማያዊ ካባ በወርቅ ዘዎም፤ በዝግባ በተሠራች በገመድም በታሰረች በግምጃም በተሞላች ሳጥን በገበያሽ ይነግዱ ነበር።

25፤ የተርሴስ መርከቦች ሸቀጥሽን የሚሸከሙ ነበሩ፤ አንቺም ተሞልተሽ ነበር በባሕርም ውስጥ እጅግ ከበርሽ።

26፤ ቀዛፊዎችሽ ወደ ትልቁ ወኃ አመጡሽ፤ የምሥራቅ ነፋስ በባሕር ውስጥ ሰበረሽ።

27፤ ብልጥግናሽና ሸቀጥሽ ንግድሽም መርከበኞችሽም መርከብ መሪዎችሽም ሰባራሽንም የሚጠጉ ነጋዴዎችሽም በአንቺም ዘንድ ያሉ ሰልፈኞችሽ ሁሉ በውስጥሽ ካሉት ጉባኤ ሁሉ ጋር በወደቅሽበት ቀን በባሕር ውስጥ ይወድቃሉ።

28፤ ከመርከብ መሪዎች ጩሽት ድምፅ የተነሣ በዙሪያሽ ያሉ ሁሉ ይንቀጠቀጣሉ።

29፤ ቀዛፊዎችም ሁሉ መርከበኞችም መርከብ መሪዎችም ሁሉ ከመርከቦቻቸው ይወርዳሉ በመሬትም ላይ ይቆማሉ፤

30፤ ድምፃቸውንም በአንቺ ላይ ያሰማሉ፤ ምርር ብለውም ይጮኻሉ፤ በራሳቸውም ላይ ትቢያ ይነሰንሳሉ፤ በአመድም ውስጥ ይንከባለላሉ፤

31፤ ስለ አንቺም የራሳቸውን ጠጉር ይላጫሉ ማቅም ያሸርጣሉ በነፍስ ምሬትም ስለ አንቺ መራራ ልቅሶ ያለቅሳሉ።

32፤ በትካሄያቸውም ልቅሶ ያነሡላላሉ፤ ስለ አንቺም ሙሾ ያሞሻሉ እንዲህም ይላሉ። በባሕር መካከል ጠፍቶ እንደ ቀረ እንደ ጠሮስ ያለ ማን ነው?

33፤ ሸቀጥሽ ከባሕር በወጣ ጊዜ ብዙ አሕዛብን አጥጋባላል፤ በብልጥግናሽና በንግድሽ ብዛት የምድርን ነገሥታት ባለ ጠንች አድርገላል።

34፤ አሁን ግን በጥልቅ ውኃ ውስጥ በባህር ተሰብረሻል ንግድሽና ጉባኤሽ ሁሉ በመካከልሽ ወድቀዋል።

35፤ በደሴቶሽ የሚኖሩ ሁሉ ተደንቀውብሻል፤ ነገሥታቶቻቸውም እጅግ ፈርተዋል ፈታቸውም ተለውጠዋል።

36፤ የአሕዛብ ነጋዴዎች አፍዋጩብሽ፤ አንቺ ለድንጋጤ ሆነሻል፤ እስከ ዘላለምም አትገኝም።

ምዕራፍ 28።

1፤ የእግዚአብሔርም ቃል ወደ እኔ እንዲህ ሲል መጣ።

2፤ የሰው ልጅ ሆይ፤ የጢሮስን ገዥ እንዲህ በለው። ጌታ እግዚአብሔር እንዲህ ይላል። ልብህ ከሮቶአል አንተም። እኔ አምላክ ነኝ፤ በእግዚአብሔር ወንበር በባሕር መካከል ተቀምጫለሁ ብለሃል፤ ነገር ግን ልብህን እንደ እግዚአብሔር ልብ ብታደርግም አንተ ሰው ነህ እንጂ አምላክ አይደለህም።

3፤ እነሆ፤ ከዳንኤል ይልቅ ጥበበኛ ነህ፤ ምሥጢርም ሁሉ ከአንተ የተሸሸገ አይደለም።

4፤ በጥበብህና በማስተዋልህ ብልጥግናን ለራስህ አግኝተሃል ወርቅና ብርም በግምጃ ቤትህ ውስጥ ሰብስባሃል።

5፤ በታላቅ ጥበብህና በንግድህ ብልጥግናህን አብዝተሃል በብልጥግናህም ልብህ ከሮቶአል።

6፤ ስለዚህ ጌታ እግዚአብሔር እንዲህ ይላል። ልብህን እንደ እግዚአብሔር ልብ አድርገሃልና

7፤ ስለዚህ፤ እነሆ፤ የሌላ አገር ሰዎችን፤ የአሕዛብን ጨካኞች፤ አመጣብሃለሁ፤ ሰይፋቸውንም በጥበብህ ውበት ላይ ይመዝዛሉ ክብርህንም ያረክሳሉ።

8፤ ወደ ጉድጓድ ያወርዱሃል፤ ተገድለው እንደ ሞቱ በባሕር ውስጥ ትሞታለህ።

9፤ በውኑ በገዳይህ ፊት። እኔ አምላክ ነኝ ትላለህን? ነገር ግን በገዳይህ እጅ ሰው ነህ እንጂ አምላክ አይደለህም።

10፤ በእንግዶች እጅ ያልተገረዙትን ሰዎች ሞት ትሞታለህ፤ እኔ ተናግራለሁና፤ ይላል እግዚአብሔር።

11፤ የእግዚአብሔርም ቃል ወደ እኔ እንዲህ ሲል መጣ።

12፤ የሰው ልጅ ሆይ፤ በጢሮስ ንጉሥ ላይ ሙሾ አሞሽተህ እንዲህ በለው። ጌታ እግዚአብሔር እንዲህ ይላል። ጥበብን የተሞላህ ውበትህም የተፈጸመ መደምደሚያ አንተ ነህ።

13፤ በእግዚአብሔር ገነት በዔድን ነበርህ፤ የከበረ ዕንቁስ ሁሉ፤ ሰርድዮን፤ ቶጳዝዮን፤ አልማዝ፤ ቢረሌ፤ መረግድ፤

አ.ያስጸድቅ ሰንጠረዥ በሉር፣ የሚያብረቀርቅ ዕንቁ፣ ወርቅ፣ ልብስ ህብረት የከበርህና የእንቢልታህ ሥራ በአንተ ዘንድ ነበረ፤ በተፈጠርህበት ቀን ተዘጋጅተው ነበር።

14፤ አንተ ልትጋርድ የተቀባህ ኪሩብ ነበርህ በተቀደሰው በእግዚአብሔር ተራራ ላይ አኖርህ፤ በእሳት ድንጋዮች መካከል ተመላለስ።

15፤ ከተፈጠርህበት ቀን ጀምረህ በደል እስኪገኝህ ድረስ በመንገድህ ፍጹም ነበርህ።

16፤ በንግድህ ብዛት ግፍ በውስጥህ ተሞላ ኃጢአትንም ሠራህ፤ ስለዚህ እንደ ርኩስ ነገር ከእግዚአብሔር ተራራ ጣልሁ፤ የምትጋርድ ኪሩብ ሆይ፣ ከእሳት ድንጋዮች መካከል አጠፋሁ።

17፤ በውበትህ ምክንያት ልብህ ከሩቅአል፤ ከክብርህ የተነሣ ጥበብህን አረከስ፤ በምድር ላይ ጣልሁ ለየህም ዘንድ በነገሥታት ፊት ሰጠህ።

18፤ በበደልህ ብዛት በንግድህም ኃጢአት መቅደስህን አረከስ፤ ስለዚህ እሳትን ከውስጥህ አውጥቻለሁ እርስዎም በልታሃለች፣ በሚያየህም ሁሉ ፊት በምድር ላይ አመድ አድርጌሃለሁ።

19፤ በአሕዛብም ውስጥ የሚያውቁህ ሁሉ ይደነቁብሃል፤ አንተም ለድንጋጤ ሆነሃል፣ እስከ ዘላለምም አትገኝም።

20፤ የእግዚአብሔርም ቃል ወደ እኔ እንዲህ ሲል መጣ።

21፤ የሰው ልጅ ሆይ፣ ፊትህን ወደ ሲዳና አቅንተህ ትንቢት ተናገርባት፣ እንዲህም በል።

22፤ ጌታ እግዚአብሔር እንዲህ ይላል። ሲዳና ሆይ፣ እነሆ፣ በአንቺ ላይ ነኝ፣ በውስጥሽም እኩብራለሁ፤ ፍርድንም ባደረግሁባት ጊዜ በተቀደሰሁባትም ጊዜ እኔ እግዚአብሔር እንደ ሆንሁ ያውቃሉ።

23፤ ቸነፈርንም በእርስዎ ላይ፣ ደምንም በጎዳናዎ እሰድዳለሁ፤ ከዙሪያዎ በላይዎ ባለ ሰይፍ የተወጉ በመካከልዎ ይወድቃሉ፤ እኔም እግዚአብሔር እንደ ሆንሁ ያውቃሉ።

24፤ ከእንግዲህም ወዲያ ለእስራኤል ቤት የሚወጋ እሾህ፣ በዙሪያቸውም ካሉ ካናቋቸው ሁሉ የሚያቁስል ነገርንችት አይሆንም፤ እኔም ጌታ እግዚአብሔር እንደ ሆንሁ ያውቃሉ።

25፤ ጌታ እግዚአብሔር እንዲህ ይላል። የእስራኤልን ቤት ከተበተኑባቸው አሕዛብ ዘንድ በሰበሰቡ ጊዜ፣ በአሕዛብም ፊት በተቀደሰሁባቸው ጊዜ፣ ለባሪያዬ ለያዕቆብ በሰጠኝት ምድራቸው ይቀመጣሉ።

26፤ ተዘልለውም ይቀመጡባታል፤ ቤቶችንም ይሠራሉ ወይኑንም ይተክላሉ በዙሪያቸውም ባሉ በሚንቋቸው ሁሉ ላይ ፍርድን ባደረግሁ ጊዜ ተዘልለው ይቀመጣሉ፤ እኔም እግዚአብሔር አምላካቸው እንደ ሆንሁ ያውቃሉ።

ምዕራፍ 29።

1፤ በአሥረኛው ዓመት በአሥረኛው ወር ከወሩም በአሥራ ሁለተኛው ቀን የእግዚአብሔር ቃል ወደ እኔ እንዲህ ሲል መጣ።

2፤ የሰው ልጅ ሆይ፣ ፊትህን በግብጽ ንጉሥ በፈርዖን ላይ አድርግ፣ በእርሱና በግብጽ ሁሉ ላይም ትንቢት ተናገር።

3፤ እንዲህም በል። ጌታ እግዚአብሔር እንዲህ ይላል። በወንዞች መካከል የምትተኛና። ወንዙ የእኔ ነው ለራሴም ሠርቼዋለሁ የምትል ታላቅ አዞ፣ የግብጽ ንጉሥ ፈርዖን ሆይ፣ እነሆ፣ በአንተ ላይ ነኝ።

4፤ በመንጋጋህ መቃጥን አገባብሃለሁ፣ የወንዞችህንም ዓሦች ወደ ቅርፊትህ አጣብቃለሁ፤ ከወንዞችህም መካከል አወጣሃለሁ፣ የወንዞችህም ዓሦች ሁሉ ወደ ቅርፊትህ ይጣበቃሉ።

5፤ አንተንና የወንዞችህን ዓሦች ሁሉ ወደ ምድረ በዳ እጥላለሁ፣ በምድርም ፊት ላይ ትወድቃለህ እንጂ አትከማችም አትሰበሰብም መብልም አድርጌ ለምድር አራዊትና ለሰማይ ወፎች ሰጥቼሃለሁ።

6፤ በግብጽም የሚኖሩ ሁሉ ለእስራኤል ቤት የሸንበቆ በትር ሆነዋልና እኔ እግዚአብሔር እንደ ሆንሁ ያውቃሉ።

7፤ በእጅ በያዙህ ጊዜ ተሰበርህ ጫንቃቸውንም ሁሉ አቁስልህ፤ በተደገፉብህም ጊዜ ተሰበርህ ወገባቸውንም ሁሉ አንቀጠቀጥህ።

8፤ ስለዚህ ጌታ እግዚአብሔር እንዲህ ይላል። እነሆ፣ ሰይፍ አመጣብሃለሁ፣ ሰውንና እንስሳንም ከአንተ ዘንድ አጠፋለሁ።

9፤ የግብጽም ምድር ባድማና ውድማ ትሆናለች፣ እኔም እግዚአብሔር እንደ ሆንሁ ያውቃሉ፤ አንተ፣ ወንዙ የእኔ ነው የሠራሁትም እኔ ነኝ ብለሃልና።

10፤ ስለዚህ፣ እነሆ፣ በአንተና በወንዞችህ ላይ ነኝ፣ የግብጽንም ምድር ከሚግደል ጀምሮ እስከ ሴቄንና እስከ ኢትዮጵያ ዳርቻ ድረስ ውድማና ባድማ አደርጋታለሁ።

11፤ የሰው እግር አያልፍባትም የእንስሳም ኩቱ አያልፍባትም፣ እስከ አርባ ዓመትም ድረስ ማንም አይኖርባትም።

12፤ ባድማም በሆኑ ምድሮች መካከል የግብጽን ምድር ባድማ አደርጋታለሁ፣ በፈረሱትም ከተሞች መካከል ከተሞችዎ አርባ ዓመድ ፈርሰው ይቀመጣሉ፤ ግብጻውያንንም ወደ አሕዛብ እበትናቸዋለሁ በእገሮችም እዘራቸዋለሁ።

13፤ ጌታ እግዚአብሔር እንዲህ ይላል። ከአርባ ዓመት በኋላ ግብጻውያንን ከተበተኑባቸው አሕዛብ ዘንድ እሰበሰባለሁ፤

14፤ የግብጽንም ምርኮ እመልሳለሁ፣ ወደ ተወለዱባትም ምድር ወደ ጳትሮስ እመልሳቸዋለሁ፤ በዚያም የተዋረደች መንግሥት ይሆናሉ።

15፤ ከሌሎች መንግሥታት ሁሉ ይልቅ የተዋረደች ትሆናለች፤ ከእንግዲህ ወዲያ በአሕዛብ ላይ ከፍ አትልም፤ በአሕዛብም ላይ እንዳይገዙ አሳንሳቸዋለሁ።

16፤ የአስራኤል ቤት እነርሱን በተከተሉ ጊዜ እርስዎ በደልን ታሳስባለች፤ ከእንግዲህ ወዲያ መታመኛ አትሆንላቸውም፤ እኔም ጌታ እግዚአብሔር እንደ ሆንሁ ያውቃሉ።

17፤ እንዲህም ሆነ፤ በሀያ ሰባተኛው ዓመት በመጀመሪያው ወር ከወሩም በመጀመሪያው ቀን የእግዚአብሔር ቃል ወደ እኔ እንዲህ ሲል መጣ።

18፤ የሰው ልጅ ሆይ፤ የባቢሎን ንጉሥ ናቡከደነፆር ሠራዊቱን በጢሮስ ላይ ጽኑ አገልግሎት አስገለገለ፤ ራስ ሁሉ የተላጨ ጫንቃም ሁሉ የተላጠ ሆኖአል፤ ነገር ግን በላይዋ ስላገለገለው አገልግሎት እርሱና ሠራዊቱ ደመወዝ ከጢሮስ አልተቀበሉም።

19፤ ስለዚህ ጌታ እግዚአብሔር እንዲህ ይላል። እነሆ፤ የግብጽን ምድር ለባቢሎን ንጉሥ ለናቡከደነፆር እሰጠዋለሁ፤ ብዛትዎንም ይወስዳል ምርኮዎንም ይማርካል ብዝበዛዎንም ይበዘብዛል፤ ይህም ለሠራዊቱ ደመወዝ ይሆናል።

20፤ ስለ እኔ ሠርተዋልና ስለ አገልግሎቱ ደመወዝ የግብጽን ምድር ሰጥቼዋለሁ፤ ይላል ጌታ እግዚአብሔር።

21፤ በዚያ ቀን ለአስራኤል ቤት ቀንድን አበቅላለሁ፤ በመካከላቸውም ለአንተ የተከፈተ አፍን እሰጣለሁ፤ እኔም እግዚአብሔር እንደ ሆንሁ ያውቃሉ።

ምዕራፍ 30።

1፤ የእግዚአብሔርም ቃል ወደ እኔ እንዲህ ሲል መጣ።

2፤ የሰው ልጅ ሆይ፤ ትንቢት ተናገር እንዲህም በል። ጌታ እግዚአብሔር እንዲህ ይላል። ዋይ! በሉ፤ ለቀኑ ወየ! ቀኑ ቅርብ ነው፤

3፤ የእግዚአብሔር ቀን ቅርብ ነው፤ የደመና ቀን፤ የአሕዛብ ጊዜ ይሆናል።

4፤ ሰይፍ በግብጽ ላይ ይመጣል፤ ሁከትም በኢትዮጵያ ይሆናል፤ የተገደሉትም በግብጽ ውስጥ ይወድቃሉ፤ ብዛትዎንም ይወስዳሉ፤ መሠረትዎም ይፈርሳል።

5፤ ኢትዮጵያና ፉጥ ሉድም የተደባለቀም ሕዝብ ሁሉ ከብም ቃል ኪዳንም የገባችው ምድር ልጆች ከእነርሱ ጋር በሰይፍ ይወድቃሉ።

6፤ እግዚአብሔር እንዲህ ይላል። ግብጽን የሚደግፉ ይወድቃሉ፤ የኃይልዎም ትዕቢት ይወርዳል፤ ከሚገደል ጀምሮ እስከ ሴዌኔ ድረስ በእርስዎ ውስጥ በሰይፍ ይወድቃሉ፤ ይላል ጌታ እግዚአብሔር።

7፤ ባድማም በሆኑ አገሮች መካከል ባድማ ይሆናሉ፤ ከተሞችዎም በፈረሱ ከተሞች መካከል ይሆናሉ።

8 እሳትንም በግብጽ ባንደድሁ ጊዜ ረዳቶችዎም ሁሉ በተሰበሩ ጊዜ፤ እኔ እግዚአብሔር እንደ ሆንሁ ያውቃሉ።

9 በዚያ ቀን መልእክተኞች ተዘልለው የሚኖሩትን ኢትዮጵያውያንን ለማስፈራት ከፊቱ በመርከብ ይወጣሉ፤ እንደ ግብጽም ቀን ሁከት ይሆንላቸዋል፤ እነሆ፤ ይመጣልና።

10 ጌታ እግዚአብሔር እንዲህ ይላል። የግብጽን ብዛት በባቢሎን ንጉሥ በናቡከደነፆር እጅ እሸራለሁ።

11 እርሱና የአሕዛብ ጨካኞች ሕዝቡ ምድሪቱን ለማጥፋት ይመጣሉ፤ ሰይፍቸውንም በግብጽ ላይ ይመዝገባሉ ምድሪቱንም በተገደሉት ይሞላሉ።

12፤ ወንዞችንም ምድረ በዳ አደርጋለሁ ምድሪቱንም በክፉ ሰዎች እጅ እሸጣለሁ፤ ምድሪቱንና ሙላዎንም በእንግዲህ እጅ ባድማ አደርጋለሁ፤ እኔ እግዚአብሔር ተናግራለሁ።

13፤ ጌታ እግዚአብሔር እንዲህ ይላል። ጣዖቶቹን አጠፋለሁ ምስሎችንም ከሚምፎስ እሸራለሁ፤ ከእንግዲህ ወዲያ በግብጽ ምድር አለቃ አይሆንም፤ በግብጽም ምድር ላይ ፍርሃትን አደርጋለሁ።

14፤ ጳትሮስንም አፈርሳለሁ፤ በጣኔዎስም እሳትን አንድዳለሁ፤ በኖእ ላይም ፍርድን አደርጋለሁ።

15፤ በግብጽም ምሽግ በሲን ላይ መዓቴን አፈስሳለሁ፤ የኖእንም ብዛት አጠፋለሁ።

16፤ በግብጽም እሳትን አንድዳለሁ፤ ሲንም ትጨነቃለች ኖእም ትሰበራለች፤ በሚምፎስም በየቀኑ ጠላቶች ይሆኑባታል።

17፤ የሄልዮቱ ከተማና የቡባስቱም ግዛቶች በሰይፍ ይወድቃሉ ሴቶችም ይማረካሉ።

18፤ የግብጽን ቀንበር በዚያ በሰበርሁ ጊዜ በጣፍናስ ቀኑ ይጨልማል የኃይልዎም ትዕቢት ይጠፋባታል፤ ደመናም ይጋርዳታል፤ ሴቶች ልጆችዎም ይሚረካሉ።

19፤ እንዲሁ በግብጽ ላይ ፍርድን አደርጋለሁ፤ እኔም እግዚአብሔር እንደ ሆንሁ ያውቃሉ።

20፤ እንዲህም ሆነ፤ በአሥራ አንደኛው ዓመት በመጀመሪያው ወር ከወሩም በሰባተኛው ቀን የእግዚአብሔር ቃል ወደ እኔ እንዲህ ሲል መጣ።

21፤ የሰው ልጅ ሆይ፤ የግብጽን ንጉሥ የፈርዖንን ክንድ ሰብሬያለሁ፤ እነሆም፤ በጨርቅ በመጠቅለል ይፈወስ ዘንድ ሰይፍንም ለመያዝ እንዲበረታ አልታሰረም።

22፤ ስለዚህ ጌታ እግዚአብሔር እንዲህ ይላል። እነሆ፤ እኔ በግብጽ ንጉሥ በፈርዖን ላይ ነኝ፤ የጸናችውንና የተሰበረችውንም ክንዱን እሰብራለሁ፤ ሰይፍንም ከእጁ አስረግፈዋለሁ።

23፤ ግብጻውያንንም ወደ አሕዛብ እበትናለሁ ወደ አገሮችም እዘራቸዋለሁ።

24፤ የባቢሎንንም ንጉሥ ክንድ አበረታለሁ ሰይፌንም በእጁ እሰጣለሁ፤ የፈርዖንን ክንድ ግን እሰብራለሁ፤ ተወግቶም በሚሞተው እንጉርጉሮ በፊቱ ያንጎራጉራል።

25፤ የባቢሎንንም ንጉሥ ክንድ አጸናለሁ የፈርዖንንም ክንድ ይወድቃል፤ ሰይፌንም በባቢሎን ንጉሥ እጅ በሰጠሁ ጊዜ እርሱም በግብጽ ምድር ላይ በዘረጋው ጊዜ፤ እኔ እግዚአብሔር እንደ ሆንሁ ያውቃሉ።

26፤ ግብጻውያንንም ወደ አሕዛብ እበትናለሁ ወደ አገሮችም እዘራቸዋለሁ፤ እኔም እግዚአብሔር እንደ ሆንሁ ያውቃሉ።

ምዕራፍ 31።

1፤ እንዲህም ሆነ፤ በአሥራ አንደኛው ዓመት በሦስተኛው ወር ከወሩም በመጀመሪያው ቀን የእግዚአብሔር ቃል ወደ እኔ እንዲህ ሲል መጣ።

2፤ የሰው ልጅ ሆይ፤ የግብጽን ንጉሥ ፈርዖንንና የሕዝቡን ብዛት እንዲህ በላቸው። በታላቅነትህ ማንን መስለሃል?

3፤ እነሆ፤ አሦር ጫፉ እንደ ተዋበ፤ ችፍግነቱ ጥላ እንደ ሰጠ፤ ቁመቱም እንደ ረዘመ፤ ራሱም በደመናዎች መካከል እንደ ነበረ እንደ ሊባኖስ ዝግባ ነበረ።

4፤ ውኆችም አበቀሉት፤ ቀላይም አሳደገው፤ ወንዞችም በተተከለበት ዙሪያ ይገርፉ ነበር፤ ፈሳሾቹንም ወደ ምድረ በዳ ዛፍ ሁሉ ሰደደ።

5፤ ስለዚህ ቁመቱ ከምድረ በዳ ዛፍ ሁሉ በላይ ከፍ ከፍ አለ፤ ቅርንጫፎቹም በዙ፤ ጫፎቹንም ባበቀለ ጊዜ ከብዙ ውኆች የተነሣ ረዘመ።

6፤ የሰማይ ወፎች ሁሉ ጎጆቻቸውን በቅርንጫፎቹ ላይ አደረጉ፤ የምድርም አራዊት ሁሉ ከጫፎቹ በታች ተዋለዱ፤ ከጥላውም በታች ታላላቆች አሕዛብ ሁሉ ይቀመጡ ነበር።

7፤ ሥሩም በብዙ ውኃ አጠገብ ነበረና በታላቅነቱና በጫፎቹ ርዝመት የተዋበ ነበረ።

8፤ በእግዚአብሔር ገነት የነበሩ ዝግባዎች አላጨለሙትም፤ ጥዶችም ቅርንጫፎቹን አስታ የሚባለውም ዛፍ ጫፎቹን አይመሳሰሉትም ነበር፤ የእግዚአብሔርም ገነት ዛፍ ሁሉ በውበቱ አይመሳሰለውም ነበር።

9፤ በጫፎቹም ብዛት ውብ አደረግሁት በእግዚአብሔርም ገነት በዔድን የነበሩ ዛፎች ሁሉ ቀኑበት።

10፤ ስለዚህ ጌታ እግዚአብሔር እንዲህ ይላል። ቁመትህ ከፍ ከፍ ብሎአልና፤ ራሱንም በደመናዎች መካከል አድርጎአልና።

11፤ ልቡም በቁመቱ ኩርቶአልና ከአሕዛብ በጨካኝ እጅ አሳልፌ እሰጠዋለሁ፤ እርሱም እንደ ክፋቱ መጠን ያደርግበታል እኔም አሳድደዋለሁ።

12፤ የሌላ አገር ሰዎች፤ የአሕዛብ ጨካኞች የሆኑ፤ ቁርጠው ጣሉት፤ በተራሮችና በሽለቆች ሁሉ ውስጥ ጫፎቹ ወደቁ፤ ቅርንጫፎቹም በምድር ፈሳሾች ሁሉ ላይ ተሰባቡሩ፤ የምድርም አሕዛብ ሁሉ ከጥላው ተመልሰው ተወጡ።

13፤14፤ ወደ ጉድጓድ በሚወርዱ በሰው ልጆች መካከል ሁላቸው ለታችኛው ምድር ለሞት አልፈው ተሰጥተዋልና በውኃ አጠገብ ያሉ ዛፎች ሁሉ በቁመታቸው እንዳይረዝሙ፤ ራሳቸውንም በደመናዎች መካከል እንዳያደርጉ፤ ውኃንም የሚጠጡ ኃያላኖቻቸው ሁሉ በቁመታቸው እንዳይቆሙ፤ በወደቀው ግንድ ላይ የሰማይ ወፎች ሁሉ ይቀመጣሉ የምድርም አራዊት ሁሉ በቅርንጫፎቹ ላይ ይሆናሉ።

15፤ ጌታ እግዚአብሔር እንዲህ ይላል። ወደ ሲኦል በወረደበት ቀን ልቅሶ አስለቀስሁ፤ ቀላዩንም ስለ እርሱ ሸፈንሁት ፈሳሾቹንም ከለከልሁ ታላላቆችም ውኆች ተከለከሉ፤ ሊባኖስንም ስለ እርሱ አሳዘንሁት፤ የዱርም ዛፎች ሁሉ ስለ እርሱ ዛሉ።

16፤ ወደ ጉድጓድ ከሚወርዱ ጋር ወደ ሲኦል በጣልሁት ጊዜ ከመውደቁ ድምፅ የተነሣ አሕዛብን እንቀጠቀጥሁ፤ ውኃም የሚጠጡ ሁሉ፤ ምርጦችና መልካሞች የሊባኖስ ዛፎች፤ የዔድን ዛፎች ሁሉ በታችኛው ምድር ውስጥ ተጽናንተዋል።

17፤ ክንዱም ወደ ነበሩት በአሕዛብም መካከል በጥላው ወደ ተቀመጡት፤ በሰይፍ ወደ ተገደሉት ሰዎች ወደ ሲኦል ከእርሱ ጋር ወረዱ።

18፤ በክብርና በታላቅነት በዔድን ዛፎች መካከል ማንን መስለሃል? ነገር ግን ከዔድን ዛፎች ጋር ወደ ታችኛው ምድር ያወርዱሃል፤ በሰይፍም በተገደሉት ባልተገረዙት መካከል ትተኛለህ። ይህም ፈርዖንና የሕዝቡ ብዛት ሁሉ ነው፤ ይላል ጌታ እግዚአብሔር።

ምዕራፍ 32።

1፤ እንዲህም ሆነ፤ በአሥራ ሁለተኛው ዓመት በአሥራ ሁለተኛው ወር ከወሩም በመጀመሪያው ቀን የእግዚአብሔር ቃል ወደ እኔ እንዲህ ሲል መጣ።

2፤ የሰው ልጅ ሆይ፤ ስለ ግብጽ ንጉሥ ስለ ፈርዖን ሙሾ አሙሽ፤ እንዲህም በለው። የአሕዛብን አንበሳ መስለህ ነበር፤ ነገር ግን እንደ ባሕር ዘንዶ ሆነሃል፤ በወንዞችህም ወጥተሃል፤ ወኃውንም በእግርህ አደፍርሰሃል፤ ወንዞችህንም አሳድራሃል።

3፤ ጌታ እግዚአብሔር እንዲህ ይላል። በብዙ አሕዛብ ጉባኤ መረቤን እዘረጋብሃለሁ፤ እነርሱም በመረቤ ያወጡሃል።

4፤ በምድርም ላይ እተውሃለሁ፤ በምድረ በዳም ፊት እጥልሃለሁ፤ የሰማይንም ወፎች ሁሉ አሳርፍብሃለሁ፤ የምድርንም አራዊት ሁሉ ከአንተ አጠግባቸዋለሁ።

5፤ ሥጋህን በተራሮች ላይ አደርጋለሁ ሽለቆቹንም በሬሳህ ክምር እሞላለሁ።

6፤ የምትዋኝባትንም ምድር እስከ ተራሮች ድረስ በደምህ አጠግለሁ፤ መስኖችም ከአንተ ይሞላሉ።

7፤ ባጠፋ-ሁህም ጊዜ ሰማዮችን እሸፍናለሁ፤ ከዋክብቶችንም አጨልማለሁ፤ ፀሐዩንም በደመና እሸፍናለሁ፤ ጨረቃም ብርሃኑን አይሰጥም።

8፤ የሰማይን ብርሃኖች ሁሉ በላይህ አጨልማለሁ፤ በምድርህም ላይ ጨለማ አደርጋለሁ፤ ይላል ጌታ እግዚአብሔር።

9፤ በማታውቃቸውም አገሮች ባሉ በአሕዛብ ዘንድ ጥፋትህን ባመጣሁ ጊዜ የብዙ ሕዝብን ልብ አስጨንቃለሁ።

10፤ ብዙም አሕዛብን አስደንቅብሃለሁ ሰይፌንም በፊታቸው ባወዛወገሁ ጊዜ ነገሥታቶቻቸው ስለ አንተ እጅግ አድርገው ይፈራሉ፤ በወደቅህበትም ቀን እያንዳንዱ ስለ ነፍሱ በየጊዜው ሁሉ ይንቀጠቀጣል።

11፤ ጌታ እግዚአብሔር እንዲህ ይላልና። የባቢሎን ንጉሥ ሰይፍ ይመጣብሃል።

12፤ በኃያላን ሰይፍ የሕዝብህን ብዛት እጥላለሁ፤ ሁሉ የአሕዛብ ጨካኞች ናቸው፤ የግበጽንም ትዕቢት ያጠፋሉ ብዛትዎም ሁሉ ይጠፋል።

13፤ በብዙም ውኃ አጠገብ ያሉትን እንሰሰኝ ሁሉ አጠፋለሁ፤ ከእንግዲህም ወዲያ የሰው እግር አያደፈርሰውም የእንሰሳም ኮቴ አይረግጠውም።

14፤ በዚያን ጊዜ ውኃቸውን አጠራለሁ፤ ወንዞቻቸውም እንደ ዘይት እንዲፈሰሱ አደርጋለሁ፤ ይላል ጌታ እግዚአብሔር።

15፤ የግብጽንም ምድር ባድማና ውድማ ባደረግሁ ጊዜ፤ ሞላዋንም ያጣች ምድር ባደረግኳት ጊዜ፤ የሚኖሩባትንም ሁሉ በቀሠፍሁ ጊዜ፤ እኔ እግዚአብሔር እንደ ሆንሁ ያውቃሉ።

16፤ የሚያለቅሱበት ልቅሶ ይህ ነው፤ የአሕዛብ ቁነጃጅት ያለቅሱበታል፤ ስለ ግብጽና ስለ ብዛትዎ ሁሉ ያለቅሱበታል፤ ይላል ጌታ እግዚአብሔር።

17፤ እንዲህም ሆነ፤ በአሥራ ሁለተኛው ዓመት ከወፍም በአሥራ አምስተኛው ቀን የእግዚአብሔር ቃል ወደ እኔ እንዲህ ሲል መጣ።

18፤ የሰው ልጅ ሆይ፤ ስለ ግብጽ ብዛት ዋይ በል፤ እርስዎንና የብርቱዎችን አሕዛብ ሴቶች ልጆች ወደ ጉድጓድ ከሚወርዱ ጋር ወደ ታችኛው ምድር ጣላቸው።

19፤ በውበት የምትበልጪው ማን ነው? ውረጃ ካልተገረዙትም ጋር ተኝ።

20፤ በሰይፍ በተገደሉት መካከል ይወድቃሉ፤ ለሰይፍ ተሰጥታለች፤ እርስዎንና ብዛትዎን ሁሉ ጎጥቱ።

21፤ የኃያላን አለቆች በሲኦል ውስጥ ሆነው ከረዳቶቹ ጋር ይናገሩታል፤ በሰይፍም የተገደሉት ያልተገረዙ ወርደው ተኝተዋል።

22፤ አሦርና ጉባኤዎ ሁሉ በዚያ አሉ፤ መቃብራቸው በዙሪያቸው ነው፤ ሁሉም በሰይፍ ወድቀው ተገደሉ።

23፤ መቃብራቸው በጉድጓዱ በውስጠኛው ክፍል ነው፤ ጉባኤዎም በመቃብርዋ ዙሪያ ነው፤ በሕያዎን ምድር ያስፈሩ ሁሉ በሰይፍ ወድቀው ተገደለዋል።

24፤ ኤላምም በዚያ አለች ብዛትዎም ሁሉ በመቃብርዋ ዙሪያ ነው፤ በሕያዎን ምድር ያስፈሩ ሁሉ በሰይፍ ወድቀው ተገደለዋል ሳይገረዙም ወደ ታችኛው ምድር ወርደዋል፤ ወደ ጉድጓድም ከሚወርዱ ጋር እፍረታቸውን ተሸክመዋል።

25፤ በተገደሉት መካከል ከብዛትዎ ሁሉ ጋር መኝታን አድርገውላታል፤ መቃብርዋ በዙሪያዋ ነው ሁሉም ያልተገረዙና በሰይፍ የተገደሉ ናቸው፤ በሕያዎንም ምድር ያስፈሩ ነበር ወደ ጉድጓድም ከሚወርዱ ጋር እፍረታቸውን ተሸክመዋል፤ በተገደሉትም መካከል ተሰጥተዋል።

26፤ ሞላሕና ቶቤል ብዛታቸውም ሁሉ በዚያ አሉ መቃብራቸውም በዙሪያቸው ነው፤ ሁሉም ሳይገረዙ በሰይፍ ተገደለዋል፤ በሕያዎን ምድር ያስፈሩ ነበርና።

27፤ በሕያዎንም ምድር ኃያላኑን ያስፈሩ ነበርና መሣሪያቸውን ይዘው ወደ ሲኦል ከወረዱ፤ ሰይፍቸውንም ከራሳቸው በታች ካደረጉ፤ ጠላታቸውም በአዋንታቸው ላይ ከሆነ ጋር ከወደቁ ካልተገረዙ ኃያላን ጋር ይተኛሉ።

28፤ አንተም ባልተገረዙት መካከል ትሰበራለህ፤ በሰይፍም ከተገደሉት ጋር ትተኛለህ።

29፤ ኤዶም ያስና ነገሥታቶችዎ አለቆችዎም ሁሉ በዚያ አሉ፤ በሰይፍ ከተገደሉት ጋር በኃያላቸው ተኝተዋል፤ ካልተገረዙትና ወደ ጉድጓድ ከሚወርዱ ጋር ይተኛሉ።

30፤ የሰሜን አለቆች ሁሉ ሲዶናውያንም ሁሉ ከተገደሉት ጋር ወርደው በዚያ አሉ፤ በኃያላቸውም ያስፈሩ በነበረው ፍርሃት አፍረዋል፤ በሰይፍም ከተገደሉት ጋር ሳይገረዙ ተኝተዋል፤ ወደ ጉድጓድም ከሚወርዱት ጋር እፍረታቸውን ተሸክመዋል።

31፤ በሰይፍ የተገደሉ ፈርዖንና ሠራዊቱ ሁሉ ያዩአቸዋል ፈርዖንም ስለ ብዛቱ ሁሉ ይጽናናል፤ ይላል ጌታ እግዚአብሔር።

32፤ መፈራቱን በሕያዎን ምድር አድርጌአለሁ፤ ፈርዖንና ብዛቱም ሁሉ በሰይፍ በተገደሉት ባልተገረዙት መካከል ይተኛሉ፤ ይላል ጌታ እግዚአብሔር።

ምዕራፍ 33።

1፤ የእግዚአብሔርም ቃል ወደ እኔ እንዲህ ሲል መጣ።

2፤ የሰው ልጅ ሆይ፤ ለሕዝብህ ልጆች ተናገር እንዲህም በላቸው። ሰይፍን በምድር ላይ ባመጣሁ ጊዜ፤ የምድር ሕዝብ ከመካከላቸው ሰውን ወስደው ለራሳቸው ጉበኛ ቢያደርጉ፤

3፤ እርሱም በምድር ላይ የመጣውን ሰይፍ ባየ ጊዜ መለከትን ቢነፋ ሕዝቡንም ቢያስጠነቅቅ፤

4፤ የመለከቱን ድምፅ የሚሰማ ሰው ባይጠነቅቅ፤ ሰይፍ መጥቶ ቢወስደው፤ ደሙ በራሱ ላይ ይሆናል።

5፤ የመለከቱን ድምፅ ሰምቶ ስላልተጠነቀቀ ደሙ በራሱ ላይ ይሆናል፤ ቢጠነቅቅስ ኖሮ ነፍሱን ባዳነ ነበር።

6፤ ጉበኛው ግን ሰይፍ ሲመጣ ቢያይ መለከቱንም ባይነፋ ሕዝቡንም ባያስጠነቅቅ ሰይፍም መጥቶ አንድ ሰው ከእርሱ ቢወስድ፤ እርሱ በኃጢአቱ ተወስዶአል ደሙን ግን ከጉበኛው እጅ እፈልጋለሁ።

7፤ አንተም፤ የሰው ልጅ ሆይ፤ ለእስራኤል ቤት ጉበኛ አድርጌሃለሁ፤ ከአፌ ቃሌን ስማ ከእኔም ዘንድ አስጠነቅቃቸው።

8፤ ኃጢአተኛውን። ኃጢአተኛ ሆይ፤ በእርግጥ ትሞታለህ ባልሁ ጊዜ፤ ኃጢአተኛውን ከመንገዱ ታስጠነቅቅ ዘንድ ባትናገር ያ ኃጢአተኛ በኃጢአቱ ይሞታል፤ ደሙን ግን ከእጅህ እፈልጋለሁ።

9፤ ነገር ግን ከመንገዱ ይመለስ ዘንድ ኃጢአተኛውን ብታስጠነቅቀው እርሱም ከመንገዱ ባይመለስ፤ በኃጢአቱ ይሞታል አንተ ግን ነፍሱን አድነሃል።

10፤ አንተም፤ የሰው ልጅ ሆይ፤ የእስራኤልን ቤት። እናንተ። በደላችንና ኃጢአታችን በላያችን አሉ እኛም ስልስልንባቸዋል፤ እንዴትስ በሕይወት እንኖራለን? ብላችሁ ተናግራችኋል በላቸው።

11፤ እኔ ሕያው ነኝና ኃጢአተኛው ከመንገዱ ተመልሶ በሕይወት ይኖር ዘንድ እንጂ ኃጢአተኛው ይሞት ዘንድ አልፈቅድም፤ ይላል ጌታ እግዚአብሔር፤ የእስራኤል ቤት ሆይ፤ ተመለሱ፤ ከክፉ መንገዳችሁ ተመለሱ፤ ስለ ምንስ ትሞታላችሁ? በላቸው።

12፤ አንተም፤ የሰው ልጅ ሆይ፤ የሕዝብህን ልጆች እንዲህ በላቸው። በበደለበት ቀን የጻድቅ ጽድቁ አያድነውም፤ ኃጢአተኛም ከኃጢአቱ በተመለሰበት ቀን በኃጢአቱ አይሰናከልም፤ ጻድቁም ኃጢአት በሠራበት ቀን በጽድቁ በሕይወት አይኖርም።

13፤ እኔ ጻድቁን። በእርግጥ በሕይወት ትኖራለህ ባልሁ ጊዜ፤ እርሱ በጽድቁ ታምኖ ኃጢአት ቢሠራ በሠራው ኃጢአት ይሞታል እንጂ ጽድቁ አይታሰብለትም።

14፤ እኔም ኃጢአተኛውን። በእርግጥ ትሞታለህ ባልሁ ጊዜ፤ እርሱ ከኃጢአቱ ተመልሶ ፍርድንና ቅን ነገርን ቢያደርግ፤

15፤ ኃጢአተኛውም መያዣን ቢመልስ የነጠቀውንም ቢመልስ በሕይወትም ትእዛዝ ቢሂድ ኃጢአትም ባይሠራ፤ በሕይወት ይኖራል እንጂ አይሞትም።

16፤ የሠራው ኃጢአት ሁሉ አይታሰብበትም፤ ፍርድንና ቅን ነገርን አድርጎአል፤ በእርግጥ በሕይወት ይኖራል።

17፤ ነገር ግን የሕዝብህ ልጆች። የጌታ መንገድ የቀና አይደለም ይላሉ፤ ነገር ግን የእነርሱ መንገድ የቀና አይደለም።

18፤ ጻድቅ ከጽድቁ ተመልሶ ኃጢአትን ቢሠራ ይሞትባታል።

19፤ ኃጢአተኛውም ከኃጢአቱ ተመልሶ ፍርድንና ቅን ነገርን ቢያደርግ በሕይወት ይኖርበታል።

20፤ እናንተ ግን። የጌታ መንገድ የቀና አይደለም ትላላችሁ። የእስራኤል ቤት ሆይ፤ በእያንዳንዳችሁ ላይ እንደ መንገዳችሁ እፈርድባችኋለሁ።

21፤ እንዲህም ሆነ፤ በተማረክን በአሥራ ሁለተኛው ዓመት በአሥረኛው ወር ከወሩም በአምስተኛው ቀን ከኢየሩሳሌም ያመለጠ አንድ ሰው ወደ እኔ መጥቶ። ከተማይቱ ተመታች አለኝ።

22፤ ያመለጠውም ሳይመጣ በመሸ ጊዜ የእግዚአብሔር እጅ በእኔ ላይ ነበረኝ፤ በነጋውም ወደ እኔ እስኪመጣ ድረስ አፌን ከፈተ፤ አፌም ተከፈተች ከዚያም በኋላ እኔ ዲዳ አልሆንሁም።

23፤ የእግዚአብሔርም ቃል ወደ እኔ እንዲህ ሲል መጣ።

24፤ የሰው ልጅ ሆይ፤ በእስራኤል ምድር ባሉ በባድማ ስፍራዎች የተቀመጡ። አብርሃም ብቻውን ሳለ ምድሪቱን ወረሰ፤ እኛም ብዙዎች ነን ምድሪቱም ርስት ሆና ለእኛ ተሰጥታለች ይላሉ።

25፤ ስለዚህ እንዲህ በላቸው። ጌታ እግዚአብሔር እንዲህ ይላል። ከደም ጋር ትበላላችሁ፤ ዓይናችሁንም ወደ ጣዖቶቻችሁ ታነሣላችሁ፤ ደምንም ታፈስሳላችሁ፤ በውኑ ምድሪቱን ትወርሳላችሁን?

26፤ ሰይፍችሁን ይዛችሁ ቆማችኋል፤ ርኩስ ነገርን ታደርጋላችሁ፤ የባልንጀሮቻችሁንም ሚስቶች ታስነውራላችሁ፤ በውኑ ምድሪቱን ትወርሳላችሁን?

27፤ እንዲህም በላቸው። ጌታ እግዚአብሔር እንዲህ ይላል። እኔ ሕያው ነኝና በባድማ ስፍራዎች ያሉ በሰይፍ ይወድቃሉ፤ በምድረ በዳ ያለውን ለአራዊት መብል አድርጌ እሰጣለሁ፤ በአምባዎችና በዋሾች ያሉ በቸነፈር ይሞታሉ።

28፤ ምድሪቱንም ባድማና ውድማ አደርጋታለሁ የኃይልዋም ትዕቢት ይቀራል፤ የእስራኤልም ተራሮች ባድማ ይሆናሉ፤ ማንም አያልፍባቸውም።

29፤ ስላደረጉትም ርኩሰት ሁሉ ምድሪቱን ባድማና ውድማ ባደርግሁ ጊዜ፤ እኔ እግዚአብሔር እንደ ሆንሁ ያውቃሉ።

30፤ አንተም፤ የሰው ልጅ ሆይ፤ የሕዝብህ ልጆች በቅጥር አጠገብና በቤት ደጆች ውስጥ ስለ አንተ ይኖገራሉ፤ እርስ በርሳቸውም፤ አንዱ ከአንዱ ጋር። እንሂድና እግዚአብሔር ያለው ቃል ምን እንደ ሆነ እንስማ ብለው ይኖገራሉ።

31፤ ሕዝብ እንደሚመጣ ወደ አንተ ይመጣሉ፤ እንደ ሕዝቡም በፊትህ ይቀመጣሉ፤ ቃልህንም ይሰማሉ ነገር ግን አያደርጉትም፤ በአፋቸው ብዙ ፍቅር ይገልጻሉ፤ ልባቸው ግን ስስታቸውን ትከተላለች።

32፤ እነሆ፤ አንተ መልካም ድምፅ እንዳለው እንደሚወደድ መዝሙር ማለፊያም አድርጎ በገና እንደሚጫወት ሰው ሆነህላቸዋል፤ ቃልህንም ይሰማሉ ነገር ግን አያደርጉትም።

33፤ እነሆ፤ ይህ ይመጣል፤ በመጣም ጊዜ እነርሱ ነቢይ በመካከላቸው እንደ ነበረ ያውቃሉ።

ምዕራፍ 34።

1፤ የእግዚአብሔርም ቃል ወደ እኔ እንዲህ ሲል መጣ።

2፤ የሰው ልጅ ሆይ፤ ትንቢት ተናገር፤ በእስራኤል እረኞች ላይ ትንቢት ተናገር፤ እረኞችንም እንዲህ በላቸው። ጌታ እግዚአብሔር እንዲህ ይላል። ራሳቸውን ለሚያሰማሩ ለእስራኤል እረኞች ወዮላቸው! እረኞች በጎችን ያሰማሩ ዘንድ አይገባቸውምን?

3፤ ጮማውን ትበላላችሁ ጠጉሩንም ትለብላላችሁ፤ የወፈሩትን ታርዳላችሁ፤ በጎቹን ግን አታሰማሩም።

4፤ የደከመውን አላጸናችሁትም የታመመውንም አላከማችሁትም የተሰበረውንም አልጠገናችሁትም የባዘነውንም አልመለሳችሁትም የጠፋውንም አልፈለጋችሁትም በኃይልና በጭቁኔም ገዛችኋቸው።

5፤ እረኛንም በማጣት ተበተኑ፤ ለምድርም አራዊት ሁሉ መብል ሆኑ፤ ተበተኑም።

6፤ በጎቹ በተራሮች ሁሉና በረዘሙ ኮረብቶች ሁሉ ላይ ተቅብዙበዘዋል፤ በጎቹም በምድር ፊት ሁሉ ላይ ተበትነዋል፤ የሚሻም የሚፈልግም አልነበረም።

7፤ ስለዚህ፤ እረኞች ሆይ፤ የእግዚአብሔርን ቃል ስሙ፤

8፤ ጌታ እግዚአብሔር እንዲህ ይላል። እኔ ሕያው ነኝና እረኛ ስለሌለ እረኞቼም በጎቹን ስላልፈለጉ እረኞችም ራሳቸውን እንጂ በጎቹን ስላላሰማሩ፤ በጎቹ ንጥቂያ ሆነዋልና፤ በጎቹም ለምድር አራዊት ሁሉ መብል ሆነዋልና

9፤ ስለዚህ፤ እረኞች ሆይ፤ የእግዚአብሔርን ቃል ስሙ፤

10፤ ጌታ እግዚአብሔር እንዲህ ይላል። እነሆ፤ በእረኞች ላይ ነኝ፤ በጎቹንም ከእጃቸው እፈልጋለሁ፤ በጎቹንም ከማሰማራት አስተዋቸዋለሁ። ከዚያም ወዲያ እረኞች ራሳቸውን አያሰማሩም፤ በጎቹንም ከአፋቸው አድናለሁ፤ መብልም አይሆኑላቸውም።

11፤ ጌታ እግዚአብሔር እንዲህ ይላልና። እነሆ፤ እኔ ራሴ በጎቹን እሻለሁ እፈልግማለሁ።

12፤ እረኛ በተበተኑት በጎች መካከል ባለ ጊዜ መንጋውን እንደሚፈልግ፤ እንዲሁ በጎቹን እፈልጋለሁ፤ በደመናና በጨለማ ቀን ከተበተኑት ስፍራ ሁሉ አድናቸዋለሁ።

13፤ ከአሕዛብም ዘንድ አወጣቸዋለሁ ከአገሮችም እስበስባቸዋለሁ፤ ወደ ገዛ አገራቸውም አመጣቸዋለሁ፤ በእስራኤልም ተራሮች ላይ በፈላሾችም አጠገብ በምድርም ላይ ሰዎች በሚኖሩበት ስፍራ ሁሉ አሰማራቸዋለሁ።

14፤ በመልካም ማሰማርያ እሰማራቸዋለሁ ጉረኖአቸውም በረጅሞቹ በእስራኤል ተራሮች ላይ ይሆናል፤ በዚያ በመልካም ጉረኖ ውስጥ ይመሰጋሉ፤ በእስራኤልም ተራሮች ላይ በለመለመ ማሰማርያ ይሰማራሉ።

15፤ እኔ ራሴ በጎቹን አሰማራለሁ አስመስጋቸውማለሁ፤ ይላል ጌታ እግዚአብሔር።

16፤ የጠፋውንም እፈልጋለሁ የባዘነውንም እመልሳለሁ የተሰበረውንም እጠገናለሁ የደከመውንም አጸናለሁ፤ የወፈረውንና የበረታውንም አጠፋለሁ፤ በፍርድም አጠብቃቸዋለሁ።

17፤ ጌታ እግዚአብሔር እንዲህ ይላል። እናንተም መንጋዬ ሆይ፤ እነሆ፤ በበግና በበግ መካከል፤ በአውራ በግና በአውራ ፍየልም መካከል፤ እፈርዳለሁ።

18፤ የቀረውን ማሰማርያችሁን በእግራችሁ የረገጣችሁት፤ በመልካሙ ማሰማርያ መሰማራታችሁ ባይበቃችሁ ነውን? የቀረውንስ ውኃ በእግራችሁ ያደፈረሳችሁት፤ ጥሩውን ውኃ መጠጣታችሁ ባይበቃችሁ ነውን?

19፤ በጎቹም በእግራችሁ በረገጣችሁት ይሰማራሉ በእግራችሁም ያደፈረሳችሁትን ይጠጣሉ።

20፤ ስለዚህ ጌታ እግዚአብሔር እንዲህ ይላቸዋል። እነሆ፤ እኔ በወፈሩት በጎችና በከሱት በጎች መካከል እፈርዳለሁ።

21፤ እስክትበትኑአቸው ድረስ በእንቢያና በትከሻ ስለምትገፉአቸው የደከሙትንም ሁሉ በቀንዳችሁ ስለምትወጉአቸው፤

22፤ ስለዚህ መንጋዬን አድናለሁ፤ ከእንግዲህ ወዲህም ንጥቂያ አይሆኑም፤ በበግና በበግ መካከልም እፈርዳለሁ።

23፤ በላያቸውም አንድ እረኛ አቆማለሁ እርሱም ያሰማራቸዋል፤ እርሱም ባሪያዬ ዳዊት ነው፤ ያሰማራቸዋል እረኛም ይሆናቸዋል።

24፤ እኔም እግዚአብሔር አምላክ እሆናቸዋለሁ ባሪያዬም ዳዊት በመካከላቸው አለቃ ይሆናል፤ እኔ እግዚአብሔር ተናግራለሁ።

25፤ የሰላምን ቃል ኪዳን ከእነርሱ ጋር እገባለሁ ክፉዎችንም አራዊት ከምድር አጠፋለሁ፤ ተዘልለውም በምድረ በዳ ይኖራሉ በዱርም ውስጥ ይተኛሉ።

26፤ እነርሱንና በኮረብታዬ ዙሪያ ያሉትን ስፍራዎች ለበረከት አደርጋቸዋለሁ፤ ዝናቡንም በጊዜው አወርዳለሁ፤ የበረከት ዝናብ ይሆናል።

27፤ የምድረ በዳም ዛፍ ፍሬውን ይሰጣል ምድርም ቡቃያዎን ትሰጣለች፤ በምድራቸውም ተዘልለው ይኖራሉ የቀንበራቸውንም ማነቆ በሰበርሁ ጊዜ ከሚገዙአቸውም እጅ ባዳንኋቸው ጊዜ፤ እኔ እግዚአብሔር እንደ ሆንሁ ያውቃሉ።

28፤ እንግዲህም ለአሕዛብ ንጥቂያ አይሆኑም የምድርም አራዊት አይበሉአቸውም፤ ተዘልለውም ይቀመጣሉ የሚያስፈራቸውም የለም።

29፤ የዝናን ተክል አቆምላቸዋለሁ እንግዲህም ከራብ የተነሣ በምድር አያልቁም፤ የአሕዛብንም ስድብ ከእንግዲህ ወዲህ አይሸከሙም።

30፤ እኔ እግዚአብሔር አምላካቸው ከእነርሱ ጋር እንዳለሁ፤ እነርሱም የእስራኤል ቤት ሕዝቤ እንደ ሆኑ ያውቃሉ፤ ይላል ጌታ እግዚአብሔር።

31፤ እናንተም በጎቼ፣ የማሰማርያዬ በጎቼ፣ ሰዎች ናችሁ እኔም አምላካችሁ ነኝ፤ ይላል ጌታ እግዚአብሔር።

ምዕራፍ 35።

1፤ የእግዚአብሔርም ቃል ወደ እኔ እንዲህ ሲል መጣ።

2፤ የሰው ልጅ ሆይ፤ ፊትህን ወደ ሴይር ተራራ አድርግ፤ ትንቢትም ተናገርበት።

3፤ እንዲህም በለው። ጌታ እግዚአብሔር እንዲህ ይላል። የሴይር ተራራ ሆይ፤ እነሆ፤ በአንተ ላይ ነኝ፤ እጄንም እዘረጋብሃለሁ ባድማና ውድማም አደርግሃለሁ።

4፤ ከተሞችህንም አፈራርሳቸዋለሁ፤ አንተም ባድማ ትሆናለህ፤ እኔም እግዚአብሔር እንደ ሆንሁ ታውቃለህ።

5፤ የዘላለም ጥል ስላለህ በመከራቸውም ጊዜ በኋለኛይቱ የኃጢአታቸው ቀጠሮ ጊዜ የእስራኤልን ልጆች በሰይፍ እጅ ጥለሃቸዋልና

6፤ ስለዚህ እኔ ሕያው ነኝና ለደም አሳልፌ እሰጥሃለሁ ደምም ያሳድድሃል፤ ይላል ጌታ እግዚአብሔር፤ ደምን ስላልጠላህ ደም ያሳድድሃል።

7፤ የሴይርንም ተራራ ውድማ አደርገዋለሁ፤ የሚሄደውንና የሚመለሰውንም ከእርሱ አጠፋለሁ።

8፤ ተራሮቹንም በተገደሉት ሰዎች እሞላለሁ፤ በኮረብቶችህና በሸለቆችህ በፈሳሾችህም ሁሉ ላይ በሰይፍ የተገደሉት ሁሉ ይወድቃሉ።

9፤ ለዘላለምም ባድማ አደርግሃለሁ ከተሞችህም ሰው የማይኖርባቸው ይሆናሉ፤ እኔም እግዚአብሔር እንደ ሆንሁ ታውቃላችሁ።

10፤ እግዚአብሔርም በዚያ ሳለ፤ አንተ። እነዚህ ሁለቱ ሕዝቦች እነዚህም ሁለቱ አገሮች ለእኔ ይሆናሉ እኛም እንወርሳቸዋለን ብለሃልና

11፤ ስለዚህ እኔ ሕያው ነኝና እንደ ቀጣህ መጠን እነርሱንም ጠልተህ እንዳደረግኸው እንደ ቅንግትህ መጠን እኔ እሠራለሁ፤ ይላል ጌታ እግዚአብሔር፤ በፈረድሁብህም ጊዜ በእነርሱ ዘንድ የታወቅሁ እሆናለሁ።

12፤ አንተም። ፈርሰዋል መብልም ሆነው ለእኛ ተሰጥተዋል ብለህ በእስራኤል ተራሮች ላይ የተናገርኸውን ስድብ ሁሉ እኔ እግዚአብሔር እንደ ሰማሁት ታውቃለህ።

13፤ በአፋችሁም ተመካችሁብኝ፤ ቃላችሁንም አበዛችሁብኝ፤ እኔም ሰምቼዋለሁ።

14፤ ጌታ እግዚአብሔርም እንዲህ ይላል። ምድር ሁሉ ደስ ሲላት አንተን ባድማ አደርግሃለሁ።

15፤ የእስራኤል ቤት ርስት ባድማ ስለ ሆነ በላዩ ደስ እንዳለህ፤ እንዲሁ አደርግብሃለሁ፤ የሴይር ተራራ ሆይ፤ አንተና ኤዶምያስ ሁሉ ሁለንተናውም ባድማ ትሆናላችሁ፤ እኔም እግዚአብሔር እንደ ሆንሁ ያውቃሉ።

ምዕራፍ 36።

1፤ አንተም፤ የሰው ልጅ ሆይ፤ ለእስራኤል ተራሮች ትንቢት ተናግረህ። የእስራኤል ተራሮች ሆይ፤ የእግዚአብሔርን ቃል ስሙ በል።

2፤ ጌታ እግዚአብሔር እንዲህ ይላል። ጠላት በእናንተ ላይ፤ እሰይ፤ የጥንት ከፍታዎች ለእኛ ርስት ሆነዋል ብሎአልና

3፤ ስለዚህ ትንቢት ተናገር እንዲህም በል። ጌታ እግዚአብሔር እንዲህ ይላል። ለቀሩት አሕዛብ ርስት ትሆኑ ዘንድ በዙሪያችሁ ያሉ ባድማ አደርገዋችኋልና፤ ውጠዋችሁማልና፤ እናንተም የተናጋሪዎች ከንፈር መተረቻና የአሕዛብ ማላገጫ ሆናችኋልና

4፤ ስለዚህ፤ እናንተ የእስራኤል ተራሮች ሆይ፤ የጌታን የእግዚአብሔርን ቃል ስሙ። ጌታ እግዚአብሔር ለተራሮችና ለኮረብቶች፤ ለፈሳሾችና ለሸለቆች ለምድረ በዳዎች ባደ ለሆኑትም በዙሪያ ላሉት ለቀሩት አሕዛብ ምርኮና መሳቂያ ለሆኑት ከተሞች እንዲህ ይላል፤

5፤ ስለዚህ ጌታ እግዚአብሔር እንዲህ ይላል። ያሳድዱአትና ይበዙብዙአት ዘንድ በልባቸው ሁሉ ደስታና በነፍሳቸው ንቀት ምድራን ርስት አድርገው ለራሳቸው በሰጡ በቀሩት አሕዛብና በኤዶምያስ ሁሉ ላይ በቅንግቱ እሳት ተናግራለሁ፤

6፤ ስለዚህ ስለ እስራኤል ምድር ትንቢት ተናገር፤ ለተራሮችና ለኮረብቶችም ለፈሳሾችና ለሸለቆችም እንዲህ በል። ጌታ እግዚአብሔር እንዲህ ይላል። እነሆ፤ የአሕዛብን ስድብ ስለ ተሸከማችሁ በቅንግቱና በመግቱ ተናግራለሁ፤

7፤ ስለዚህ ጌታ እግዚአብሔር እንዲህ ይላል። በዙሪያችሁ ያሉ አሕዛብ ስድባቸውን በእርግጥ ይሸከማሉ ብዬ ምያለሁ።

8፤ የእስራኤል ተራሮች ሆይ፤ እናንተ ግን ቅርንጫፎቻችሁን ታቁጠቀሳችሁ፤ ይመጡም ዘንድ ቀርቦታና ለሕዝቤ ለእስራኤል ፍሬአቸውን ትሰጣላችሁ።

9፤ እነሆ፤ እኔ ለእናንተ ነኝና፤ ወደ እናንተም እመለከታለሁ፤ እናንተም ትታረሳላችሁ ይዘራላችሁማል፤

10፤ እኔም የእስራኤልን ቤት ሰዎች ሁሉ ሁሉንም አበዛባችኋለሁ፤ በከተሞችም ሰዎች ይኖሩባቸዋል ባድማዎቹም ስፍራዎች ይሠራሉ፤

11፤ ሰውና እንስሳውንም አበዛባችኋለሁ፤ እነርሱም ይበዛሉ ያፈሩማል፤ እንደ ጥንታችሁም ሰዎችን አኖርባችኋለሁ፤ ቀድሞም ካደረግሁላችሁ ይልቅ መልካም አደርግላችኋለሁ፤ እኔም እግዚአብሔር እንደ ሆንሁ ታውቃላችሁ።

12፤ ሰዎችንም፤ ሕዝቤን እስራኤልን፤ በእናንተ ላይ አስሄዳቸዋለሁ፤ እነርሱም ይወርሱሻል ርስትም ትሆኛቸዋለሽ፤ ከእንግዲህም ወዲያ ልጅ አልባ አታደርገላችሁም።

13፤ ጌታ እግዚአብሔር እንዲህ ይላል። እነርሱ። ሰው በሊታ ምድር ነሽ ሕዝብሽንም ልጅ አልባ የምታደርገኑ ነሽ ብለዎችኋልና

14፤ ስለዚህ ዳግመኛ ሰው በሊታ አትሆኝም፤ ዳግመኛም ሕዝብሽን ልጅ አልባ አታደርገኝም፤ ይላል ጌታ እግዚአብሔር፤

15፤ ዳግመኛም የአሕዛብን ውርደት አላሰማብሽም፤ ዳግመኛም የአሕዛብን ስድብ አትሸከሟም፤ ዳግመኛም ሕዝብሽን አታሰናክዩም፤ ይላል ጌታ እግዚአብሔር።

16፤ የእግዚአብሔርም ቃል ወደ እኔ እንዲህ ሲል መጣ።

17፤ የሰው ልጅ ሆይ፤ የእስራኤል ቤት በምድራቸው በተቀመጡ ጊዜ በመንገዳቸውና በሥራቸው አረከሱአት፤ መንገዳቸውም በፊቴ እንደ መርገም አደፍ ነበረ።

18፤ በምድር ላይ ስላፈሰሱት ደም በጣቶቻቸውም ስላረከሱአት መዓቴን አፈሰስሁባቸው፤

19፤ ወደ አሕዛብም በተንኋቸው ወደ አገሮችም ተዘሩ፤ እንደ መንገዳቸውና እንደ ሥራቸው መጠን ፈረድሁባቸው።

20፤ ወደ መጡባቸውም ወደ አሕዛብ በመጡ ጊዜ፤ ሰዎች እነርሱን፤ ከምድሩ የወጡ የእግዚአብሔር ሕዝብ እነዚህ ናቸው ሲሉአቸው ቅዱስ ስሜን አረከሱ።

21፤ እኔ ግን የእስራኤል ቤት በመጡባቸው በአሕዛብ መካከል ስላረከሱት ስለ ቅዱስ ስሜ ስል ራራሁላቸው።

22፤ ስለዚህ ለእስራኤል ቤት እንዲህ በል። ጌታ እግዚአብሔር እንዲህ ይላል። የእስራኤል ቤት ሆይ፤ በመጣችሁባቸው በአሕዛብ መካከል ስላረከላችሁት ስለ ቅዱስ ስሜ ነው እንጂ ስለ እናንተ የምሠራ አይደለሁም።

23፤ በአሕዛብም ዘንድ የረከሰውን፤ በመካከላቸው ያረከላችሁትን ስሜን እቀድሰዋለሁ፤ በዓይናቸውም ዘንድ በተቀደሰሁባችሁ ጊዜ እኔ እግዚአብሔር እንደ ሆንሁ አሕዛብ ያውቃሉ፤ ይላል ጌታ እግዚአብሔር።

24፤ ከአሕዛብም መካከል አወጣችኋለሁ ከየአገሩም ሁሉ እሰበስባችኋለሁ ወደ ገዛ ምድራችሁም አመጣችኋለሁ።

25፤ ጥሩ ውኃንም እረጭባችኋለሁ እናንተም ትጠራላችሁ፤ ከርኩሰታችሁም ሁሉ ከጣቶቻችሁም ሁሉ አጠራችኋለሁ።

26፤ አዲስም ልብ እሰጣችኋለሁ አዲስም መንፈስ በውስጣችሁ አኖራለሁ፤ የድንጋዩንም ልብ ከሥጋችሁ አወጣለሁ፤ የሥጋንም ልብ እሰጣችኋለሁ።

27፤ መንፈሴንም በውስጣችሁ አኖራለሁ በትእዛዜም አስሄዳችኋለሁ፤ ፍርዴንም ትጠብቃላችሁ ታደርጉትማላችሁ።

28፤ ለአባቶቻችሁም በሰጠኋት ምድር ትኖራላችሁ፤ ሕዝብም ትሆኑኛላችሁ እኔም አምላክ እሆናችኋለሁ።

29፤ ከርኩሰታችሁም ሁሉ አድናችኋለሁ፤ እህልንም እጠራዋለሁ አበዛውማለሁ ራብንም አላመጣባችሁም።

30፤ ደግሞም የራብን ስድብ ከአሕዛብ ዘንድ እንዳትሸከሙ የዛፍን ፍሬና የእርሻውን ቡቃያ አበዛለሁ።

31፤ ክፉውን መንገዳችሁንና መልካም ያይደለውን ሥራችሁንም ታስባላችሁ፤ ስለ በደላችሁና ስለ ርኩሰታችሁም ራሳችሁን ትጸዩላችሁ።

32፤ ይህን የሠራሁ ስለ እናንተ እንዳይደለ በእናንተ ዘንድ የታወቀ ይሁን፤ ይላል ጌታ እግዚአብሔር፤ የእስራኤል ቤት ሆይ፤ ስለ መንገዳችሁ እፈሩና ተዋረዱ።

33፤ ጌታ እግዚአብሔር እንዲህ ይላል። ከኃጢአታችሁ ሁሉ ባነጻኋችሁበት ቀን በከተሞች ሰዎችን አኖራለሁ ባድማዎቹም ስፍራዎች ይሠራሉ።

34፤ ባድማ የነበረች በመንገደኛም ሁሉ ዓይን ዘንድ ባድማ የነበረች ምድር ትታረሳላች።

35፤ ሰዎችም። ባድማ የነበረች ይህች ምድር እንደ ዔድን ገነት ሆናለች፤ የፈረሱት ባድማ የሆኑት የጠፉትም ከተሞች ተመሽገዋል ሰውም የሚኖርባቸው ሆነዋል ይላሉ።

36፤ በዙሪያችሁም የቀሩት አሕዛብ እኔ እግዚአብሔር የፈረሱትን ስፍራዎች እንደ ሠራሁ ውድማ የሆነውንም እንደ ተከልሁ ያውቃሉ፤ እኔ እግዚአብሔር ተናግራለሁ፤ እኔም አደርገዋለሁ።

37፤ ጌታ እግዚአብሔር እንዲህ ይላል። ስለዚህ ደግሞ አደርግላቸው ዘንድ የእስራኤል ቤት ይሸኛል ሰውንም እንደ መንጋ አበዛላቸዋለሁ።

38፤ እንደ ተቀደሱ በጎች፤ በበዓላቸው ቀን እንደሚሆኑ እንደ ኢየሩሳሌም በጎች፤ እንዲሁ የፈለሱት ከተሞች በሰዎች መንጋ ይሞላሉ፤ እኔም እግዚአብሔር እንደ ሆንሁ ያውቃለሁ።

ምዕራፍ 37።

1፤ የእግዚአብሔርም እጅ በላይ ነበረ እግዚአብሔርም በመንፈሱ አወጣኝ አጥንቶችም በሞሉባት ሸለቆ መካከል አኖረኝ።

2፤ በእነርሱም አንጻር በዙሪያቸው አሳለፈኝ፤ እነሆም፤ በሸለቆው ፊት እጅግ ብዙ ነበሩ፤ እነሆም፤ እጅግ ደርቀው ነበር።

3፤ እርሱም፤ የሰው ልጅ ሆይ፤ እነዚህ አጥንቶች በሕይወት ይኖራሉን? አለኝ። እኔም፤ ጌታ እግዚአብሔር ሆይ፤ አንተ ታውቃለህ አልሁ።

4፤ እርሱም እንዲህ አለኝ። በእነዚህ አጥንቶች ላይ ትንቢት ተናገር እንዲህም በላቸው። እናንተ የደረሱት አጥንቶች ሆይ፤ የእግዚአብሔርን ቃል ሰሙ።

5፤ ጌታ እግዚአብሔር ለእነዚህ አጥንቶች እንዲህ ይላል። እነሆ፤ ትንፋሽን አገባባችኋለሁ በሕይወትም ትኖራላችሁ።

6፤ ጅግትም እሰጣችኋለሁ ሥጋንም አወጣባችኋለሁ በእናንተም ላይ ቁርበትን እዘረጋለሁ ትንፋሽንም አገባባችኋለሁ በሕይወትም ትኖራላችሁ፤ እኔም እግዚአብሔር እንደ ሆንሁ ታውቃላችሁ።

7፤ እንዳዘዘኝም ትንቢት ተናገርሁ፤ ስናገርም ድምፅ ሆነ፤ እነሆም፤ መናወጥ ሆነ፤ አጥንቶችም አጥንት ከአጥንት ጋር ተቀራረቡ።

8፤ እኔም አየሁ፤ እነሆም፤ ጅግት ነበረባቸው ሥጋም ወጣ ቁርበትም በላያቸው ተዘረጋ፤ ትንፋሽ ግን አልነበረባቸውም።

9፤ እርሱም፤ የሰው ልጅ ሆይ፤ ትንቢት ተናገር፤ ለነፋስ ትንቢት ተናገር፤ ለነፋስም፤ ጌታ እግዚአብሔር እንዲህ ይላል። ነፋስ ሆይ፤ ከአራቱ ነፋሳት ዘንድ ና፤ እነዚህም የተገደሉት በሕይወት ይኖሩ ዘንድ እኛ በልባቸው በል አለኝ።

10፤ እንዳዘዘኝም ትንቢት ተናገርሁ፤ ትንፋሽም ገባባቸው ሕያዋንም ሆኑ፤ እጅግም ታላቅ ሠራዊት ሆነው በእግራቸው ቆሙ።

11፤ እርሱም እንዲህ አለኝ። የሰው ልጅ ሆይ፤ እነዚህ አጥንቶች የእስራኤል ቤት ሁሉ ናቸው፤ እነሆ፤ አጥንቶቻችን ደርቀዋል ተስፋችንም ጠፍቶአል ፈጽመንም ተቈርጠናል ብለዋል።

12፤ ስለዚህ ትንቢት ተናገር እንዲህም በላቸው። ጌታ እግዚአብሔር እንዲህ ይላል። ሕዝቤ ሆይ፤ እነሆ፤ መቃብራችሁን እከፍታለሁ ከመቃብራችሁም አወጣችኋለሁ፤ ወደ እስራኤልም ምድር አገባችኋለሁ።

13፤ ሕዝቤ ሆይ፤ መቃብራችሁን በከፈትሁ ጊዜ ከመቃብራችሁም ባወጣችሁ ጊዜ፤ እኔ እግዚአብሔር እንደ ሆንሁ ታውቃላችሁ።

14፤ መንፈሴንም በውስጣችሁ አሳድራለሁ፤ እናንተም በሕይወት ትኖራላችሁ፤ በገዛ ምድራችሁም አኖራችኋለሁ፤ እኔም እግዚአብሔር እንደ ተናገርሁ እንዳደረግሁም ታውቃላችሁ፤ ይላል እግዚአብሔር።

15፤ የእግዚአብሔርም ቃል ወደ እኔ እንዲህ ሲል መጣ።

16፤ አንተ፤ የሰው ልጅ ሆይ፤ አንድ በትር ውሰድና። ለይሁዳና ለባልንጀሮቹ ለእስራኤል ልጆች ብለህ በላይ ጻፍ፤ ሌላም በትር ውሰድና። የኤፍሬም በትር ለዮሴፍና ለባልንጀሮቹ ለእስራኤል ቤት ሁሉ ብለህ በላይ ጻፍ።

17፤ አንድ በትርም እንዲሆኑ አንዱን ከሁለተኛው ጋር ለአንተ አጋጥም፤ በእጅህም ውስጥ አንድ ይሁኑ።

18፤ የሕዝብም ልጆች። ይህ የምታደርገው ነገር ምን ማለት እንደሆነ አትነግረንም? ብለው በተናገሩ ጊዜ፤

19፤ አንተ። ጌታ እግዚአብሔር እንዲህ ይላል። እነሆ፤ በኤፍሬም እጅ ያለውን የዮሴፍን በትር ባልንጀሮቹንም የእስራኤልን ነገዶች እወስዳለሁ፤ ከእርሱም ከይሁዳ በትር ጋር አጋጥማቸዋለሁ አንድ በትርም አደርጋቸዋለሁ፤ በእጅም ውስጥ አንድ ይሆናሉ በላቸው።

20፤ የምትጽፍባቸውም በትሮች በዓይናቸው ፊት በእጅህ ውስጥ ይሆናሉ።

21፤ አንተም እንዲህ ትላቸዋለህ። ጌታ እግዚአብሔር እንዲህ ይላል። እነሆ፤ የእስራኤልን ልጆች ከሄዱባቸው ከአሕዛብ መካከል እወስዳለሁ ከስፍራም ሁሉ እሰበሰባቸዋለሁ ወደ ገዛ ምድራቸውም አመጣቸዋለሁ፤

22፤ በምድርም ላይ በእስራኤል ተራሮች ላይ አንድ ሕዝብ አደርጋቸዋለሁ፤ አንድ ንጉሥም በሁላቸው ላይ ይነግሃል፤ ከዚያ ወዲያ ሁለት ሕዝብ አይሆኑም፤ ከዚያ ወዲያም ሁለት መንግሥቶች ሆነው አይለዩም።

23፤ ከዚያ ወዲያም በጣዖቶቻቸውና በርዥሰታቸው በመተላለፋቸውም ሁሉ አይረክሱም፤ ኃጢአትም ከሠሩባት ዓመፅ ሁሉ አድናቸዋለሁ አነጻቸውማለሁ፤ ሕዝብም ይሆኑኛል እኔም አምላክ እሆናቸዋለሁ።

24፤ ባሪያዬም ዳዊት ንጉሥ ይሆናቸዋል፤ ለሁሉም አንድ እረኛ ይሆንላቸዋል፤ በፍርዴም ይሄዳሉ ትእዛዜንም ይጠብቃሉ ያደርጓትማል።

25፤ አባቶቻችሁም በኖሩበት ለባሪያዬ ለያዕቆብ በሰጠኋት ምድር ይኖራሉ፤ እነርሱና ልጆቻቸው የልጅ ልጆቻቸውም ለዘላለም ይኖሩባታል፤ ባሪያዬም ዳዊት ለዘላለም አለቃ ይሆናቸዋል።

26፤ የሰላምም ቃል ኪዳን ከእነርሱ ጋር አደርጋለሁ፤ የዘላለምም ቃል ኪዳን ይሆንላቸዋል፤ እኔም እባርካቸዋለሁ።

አበዛቸውማለሁ መቅደሴንም ለዘላለም በመካከላቸው አኖራለሁ።

27፤ ማደራያዬም በላያቸው ላይ ይሆናል፤ እኔም አምላክ እሆናቸዋለሁ እነርሱም ሕዝብ ይሆኑኛል።

28፤ መቅደሴም ለዘላለም በመካከላቸው በሆነ ጊዜ፤ እኔ እስራኤልን የምቀድሰው እግዚአብሔር እንደ ሆንሁ አሕዛብ ያውቃሉ።

ምዕራፍ 38።

1፤ የእግዚአብሔርም ቃል ወደ እኔ እንዲህ ሲል መጣ።

2፤ የሰው ልጅ ሆይ፤ ፊትህን በጎግ ላይና በማጎግ ምድር ላይ፤ በሞላሕና በቶቤል ዋነኛ አለቃ ላይ አቅናበት፤ ትንቢትም ተናገርበት።

3፤ እንዲህም በል። ጌታ እግዚአብሔር እንዲህ ይላል። የሞላሕና የቶቤል ዋነኛ አለቃ ጎግ ሆይ፤ እነሆ፤ እኔ በአንተ ላይ ነኝ።

4፤ እመልስህማለሁ በመንጋጋህም ልንም አገባብሃለሁ፤ አንተንና ሠራዊትህንም ሁሉ፤ ፈረሶችንና ፈረሶችን የወር ልብስ የለበሱትን ሁሉ፤ ጋሻና ራስ ቍርን ሰይፍንም ያያዙትን ሁሉ፤ ታላቁን ወገን አወጣለሁ።

5፤ ፋርስንና ኢትዮጵያን ፉጥንም ከእነርሱ ጋር ጋሻና የራስ ቍርን የለበሱትን ሁሉ።

6፤ ጋሜርንና ጭፍሮቹን ሁሉ፤ በሰሜን ዳርቻም ያለውን የቴርጋማን ቤትና ጭፍሮቹን ሁሉ፤ ብዙዎችንም ሕዝቦች ከአንተ ጋር አወጣለሁ።

7፤ አንተና ወደ አንተ የተሰበሰቡ ወገኖችህ ሁሉ ተዘጋጁ፤ አንተም ራስህን አዘጋጅተህ አለቃ ሆናቸው።

8፤ ከብዙ ዘመንም በኋላ ትፈለጋለህ፤ በኋለኛውም ዘመን፤ የዘላለም ባድማ በነበሩ በእስራኤል ተራሮች ላይ ከብዙ ሕዝብ ውስጥ ወደ ተሰበሰቦች፤ ከሰይፍ ወደ ተመለሰች ምድር ትገባለህ፤ እርስዎም ከሕዝብ ውስጥ ወጥታለች ሁሉም ሳይፈሩ ይቀመጡባታል።

9፤ አንተም ትወጣለህ፤ እንደ ዐወሎ ነፋስም ትመጣለህ፤ አንተና ጭፍሮችህ ሁሉ ከአንተም ጋር ብዙ ሕዝብ ምድርን እንደ ደመና ትሸፍናላችሁ።

10፤ ጌታ እግዚአብሔር እንዲህ ይላል። በዚያ ቀን ነገር ወደ ልብህ ይገባል።

11፤ ክፉ አሳብንም ታስባለህ፤ እንዲህም ትላለህ። ቅጥርን ወደሌላቸው መንደሮች እወጣለሁ፤ ተዘልለው ወደሚኖሩ፤ ሁላቸው ሳይፈሩ ያለ ቅጥርና ያለ መወርወሪያ ያለ መዝጊያም ወደሚቀመጡ እገባለሁ፤

12፤ ምርኮን ትማርክ ዘንድ ብዝበዛንም ትበዘብዝ ዘንድ፤ ባድማም በነበሩ አሁንም ሰዎች በሚኖሩባቸው ስፍራዎች

ላይ፤ ከአሕዛብም በተሰበሰቡ፤ ከብትና ዕቃንም ባገኘ፤ በምድርም መካከል በተቀመጠ ሕዝብ ላይ እጅህን ትዘረጋ ዘንድ።

13፤ ሳባና ድዳን የተርሴስም ነጋዴዎች መንደሮችዎም ሁሉ። ምርኮን ትማርክ ዘንድ መጥተሃልን? ብዝበዛንስ ትበዘብዝ ዘንድ ብርንና ወርቅንስ ትወስድ ዘንድ ከብትንና ዕቃንስ ትወስድ ዘንድ እጅግስ ብዙ ምርኮ ትማርክ ዘንድ ወገንህን ሰብስባሃልን? ይሉሃል።

14፤ አንተ፤ የሰው ልጅ ሆይ፤ ስለዚህ ትንቢት ተናገር ጎግንም እንዲህ በለው። ጌታ እግዚአብሔር እንዲህ ይላል። በዚያ ቀን ሕዝቤ እስራኤል ሳይፈሩ በተቀመጠ ጊዜ አንተ አታውቀውምን?

15፤ አንተም፤ ከአንተም ጋር ብዙ ሕዝብ ሁላቸው በፈረሶች ላይ የተቀመጡ፤ ታላቅ ወገንና ብርቱ ሠራዊት፤ ከሰሜን ዳርቻ ከስፍራችሁ ትመጣላችሁ።

16፤ ምድርንም ትሸፍን ዘንድ እንደ ደመና በሕዝቤ በእስራኤል ላይ ትወጣለህ። በኋለኛው ዘመን ይሆናል፤ ጎግ ሆይ፤ በዓይኖቸው ፊት በተቀደሰሁብህ ጊዜ አሕዛብ ያውቁኝ ዘንድ በምድራ ላይ አመጣሃለሁ።

17፤ ጌታ እግዚአብሔር እንዲህ ይላል። በእነርሱ ላይ እንደማመጣህ በዚያች ዘመን ብዙ ዓመት ትንቢት በተናገሩ በባሪያዎቹ በእስራኤል ነቢያቶች በቀደመው ዘመን ስለ እርሱ የተናገርሁ አንተ ነህን?

18፤ በዚያም ቀን ጎግ በእስራኤል ምድር ላይ በመጣ ጊዜ መቅሠፍቱ በመዓቱ ይመጣል፤ ይላል ጌታ እግዚአብሔር።

19፤ በቅንዓቱና በመዓቱ እሳት ተናግራለሁ። በእርግጥ በዚያ ቀን በእስራኤል ምድር ጽኑ መናወጥ ይሆናል፤

20፤ ከፊቱም የተነሣ የባሕር ዓሣዎችና የሰማይ ወፎች የምድረ በዳም አራዊት በምድርም ላይ የሚንቀሳቀሱ ተንቀሳቃሾች ሁሉ በምድርም ላይ የሚኖሩ ሰዎች ሁሉ ይንቀጠቀጣሉ፤ ተራሮችም ይገለባበራሉ ገደላገደሎችም ይወድቃሉ ቅጥርም ሁሉ ወደ ምድር ይወድቃል።

21፤ በተራሮቹም ሁሉ በእርሱ ላይ ሰይፍን እጠራለሁ፤ የሰውም ሁሉ ሰይፍ በወንድሙ ላይ ይሆናል፤ ይላል ጌታ እግዚአብሔር።

22፤ በቸነፈርና በደም እፈርድበታለሁ፤ ዶፍም የበረዶም ድንጋይ እሳትና ድኝም በእርሱና በጭፍሮቹ ከእርሱም ጋር ባሉ በብዙ ሕዝብ ላይ አዘንባለሁ።

23፤ ታላቅ እሆናለሁ እቀደስማለሁ በብዙ አሕዛብም ዓይን የታወቅሁ እሆናለሁ፤ እኔም እግዚአብሔር እንደ ሆንሁ ያውቃሉ።

ምዕራፍ 39።

1፤ አንተም፤ የሰው ልጅ ሆይ፤ በጎግ ላይ ትንቢትን ተናገር እንዲህም በል። ጌታ እግዚአብሔር እንዲህ ይላል። የሞላሕና የቶቤል ዋነኛ አለቃ ጎግ ሆይ፤ እነሆ፤ እኔ በአንተ ላይ ነኝ፤

2፤ እመልሰሃለሁ፣ እነዳህማለሁ፣ ከሰሜንም ዳርቻ እጎትትሃለሁ፣ ወደ እስራኤልም ተራሮች አመጣሃለሁ።

3፤ ከግራ እጅህም ቀስትህን አስጥልሃለሁ፣ ከቀኝ እጅህም ፍላጻችህን አስረግፍሃለሁ።

4፤ አንተና ጭፍሮችህ ሁሉ ከአንተም ጋር ያሉ ሕዝብ በእስራኤል ተራሮች ላይ ትወድቃላችሁ፤ ለሚናጠቁ ወፎች ሁሉና ለምድር አራዊትም መብል አድርጌ እሰጥሃለሁ።

5፤ አንተ በምድር ፊት ላይ ትወድቃለህ፤ እኔ ተናግራለሁና፣ ይላል ጌታ እግዚአብሔር።

6፤ በማኅግም ላይ ሳይፈሩም በደሴቶች በሚቀመጡ ላይ እሳትን እሰድዳለሁ፤ እኔም እግዚአብሔር እንደ ሆንሁ ያውቃሉ።

7፤ ቅዱሱም ስሜ በሕዝቤ በእስራኤል መካከል ይታወቅ ዘንድ አደርጋለሁ፣ ቅዱሱንም ስሜን ከእንግዲህ ወዲህ አላስረክስም፤ አሕዛብም እግዚአብሔር፣ የእስራኤል ቅዱስ፣ እኔ እንደ ሆንሁ ያውቃሉ።

8፤ እነሆ፣ ይመጣል ይሆንማል፣ ይላል ጌታ እግዚአብሔር፤ ያልሁት ቀን ይህ ነው።

9፤ በእስራኤልም ከተሞች የሚኖሩ ይወጣሉ፣ የጦር መሣሪያዎችንም በእሳት ይቃጥላሉ፤ አላባሽ ጋሻንና ጋሻን፣ ቀስትንና ፍላጻዎችን፣ ጎመድንና ጦርንም ይቃጥላሉ፤ ሰባት ዓመት በእሳት ይቃጥሉአቸዋል።

10፤ በጦር መሣሪያው እሳትን ያነድዳሉ እንጂ እንጨትን ከምድረ በዳ አይወስዱም ከዱርም አይቁርጡም፤ የገፈፉአቸውንም ይገፍፋሉ የበዘበዙአቸውንም ይበዘብሳሉ፣ ይላል ጌታ እግዚአብሔር።

11፤ በዚያም ቀን በእስራኤል ዘንድ በባሕር ምሥራቅ የሚያልፉበትን ሸለቆ የመቃብርን ስፍራ ለጎግ እሰጣለሁ፣ የሚያልፉትንም ይከለክላል፤ በዚያም ጎግንና ብዛቱን ሁሉ ይቀብራሉ፤ የሸለቆውንም ስም ሐሞንጎግ ብለው ይጠሩታል።

12፤ ምድሩንም ያጸዱ ዘንድ የእስራኤል ቤት ሰዎች ሰባት ወር ይቀብሩአቸዋል።

13፤ የምድርም ሕዝብ ሁሉ ይቀብሩአቸዋል፣ በተመሰገንሁበትም ቀን ለክብር ይሆንላችኋል፣ ይላል ጌታ እግዚአብሔር።

14፤ ምድርንም ለማጽዳት በምድሩ ላይ ወድቀው የቀሩትን የሚቀብሩ፣ ዘወትር በምድሩ ላይ የሚዞሩትን ሰዎች ይቀጥራሉ፤ ከሰባት ወርም በኋላ ይመረምራሉ።

15፤ በምድርም የሚዞሩት ያልፋሉ፤ የሰውንም አጥንት ቢያዩ፣ ቀባሪዎች በሐሞን ጎግ ሸለቆ እስኪቀብሩት ድረስ ምልክት ያኖሩበታል።

16፤ ደግሞም የከተማይቱ ስም ሐሞና ይባላል። እንዲሁ ምድሪቱን ያጸዳሉ።

17፤ አንተም፣ የሰው ልጅ ሆይ፣ ጌታ እግዚአብሔር እንዲህ ይላል። ለወፎች ሁሉና ለምድር አራዊት ሁሉ እንዲህ በላችው። ኑ፣ ተከማቹ፣ ሥጋንም ትበሉ ዘንድ ደምንም ትጠጡ ዘንድ በእስራኤል ተራሮች ላይ ወደማርድላችሁ መሥዋዕት፣ እርሱም ታላቅ መሥዋዕት፣ ከየስፍራው ሁሉ ተሰብስቡ።

18፤ የኃያላኑን ሥጋ ትበላላችሁ የምድርንም አለቆች፣ የአውራ በጎችንና የጠቦቶችን፣ የፍየሎችንና የወይፈኖችን፣ የባላንን ፍሪዳዎች ሁሉ፣ ደም ትጠጣላችሁ።

19፤ እኔም ከማርድላችሁ መሥዋዕት እስክትጠግቡ ድረስ ሎማ ትበላላችሁ እስክትሰክሩም ድረስ ደም ትጠጣላችሁ።

20፤ በሰደቃዬም ከፈረሶችና ከፈረሰኞች፣ ከኃያላንና ከሰልፈኞች ሁሉ ትጠግባላችሁ፣ ይላል ጌታ እግዚአብሔር።

21፤ ክብራንም በአሕዛብ መካከል አኖራለሁ አሕዛብም ሁሉ ያደርግሁትን ፍርዴን፣ በላያቸውም ያኖርኋትን እጄን ያያሉ።

22፤ ከእንግዲህም ወዲያ የእስራኤል ቤት እኔ እግዚአብሔር አምላካቸው እንደ ሆንሁ ያውቃሉ።

23፤ አሕዛብም የእስራኤል ቤት በኃጢአታቸው ምክንያት እንደ ተማረኩ ያውቃሉ፤ ስለ በደሉኝ እኔም ፊቴን ከእነርሱ ስለ ሸሸግሁ፣ በጠላቶቻቸው እጅ አሳልፌ ሰጠኋቸው፣ እነርሱም ሁሉ በሰይፍ ወደቁ።

24፤ እንደ ርዥሰታቸውም እንደ መተላለፋቸውም መጠን አደረግሁባቸው ፊቴንም ከእነርሱ ሸሸግሁ።

25፤ ስለዚህ ጌታ እግዚአብሔር እንዲህ ይላል። አሁን የያዕቆብን ምርኮ እመልሳለሁ ለእስራኤልም ቤት ሁሉ እራራለሁ፣ ስለ ቅዱስ ስሜም እቀናለሁ።

26፤27፤ ማንም ሳያስፈራቸው በምድራቸው ተዘለለው በተቀመጡ ጊዜ ከአሕዛብም ዘንድ በመለሰኋቸው ጊዜ ከጠላቶቻቸውም ምድር በሰበሰብኋቸው ጊዜ በብዙ አሕዛብም ፊት በተቀደሰሁባቸው ጊዜ፣ እፍራታቸውንና የበደሉኝን በደላቸውን ሁሉ ይሸከማሉ።

28፤ እኔም ወደ አሕዛብ አስማርኬአቸዋለሁና፣ ወደ ገዛ ምድራቸውም ሰብስቤአቸዋለሁና እኔ እግዚአብሔር አምላካቸው እንደ ሆንሁ ያውቃሉ፤ በዚያም ከእነርሱ አንድ ሰው ከእንግዲህ ወዲያ አልተውም።

29፤ ፊቴንም ከእነርሱ ከእንግዲህ ወዲህ አልሸሸግም፤ መንፈሴን በእስራኤል ቤት ላይ አፍሰሻለሁና፣ ይላል ጌታ እግዚአብሔር።

ምዕራፍ 40።

1፤ በተማረክን በሀያ አምስተኛው ዓመት በዓመቱ መጀመሪያ ከወሩ በአሥረኛው ቀን፣ ከተማይቱ ከተመታች በኋላ በአሥራ አራተኛው ዓመት፣ በዚያው ቀን የእግዚአብሔር እጅ በእኔ ላይ ነበረ እርሱም ወደዚያ ወሰደኝ።

2፤ በእግዚአብሔር ራእይ ወደ እስራኤል ምድር አመጣኝ እጅግም በረዘመ ተራራ ላይ አኖረኝ፤ በዚያም ላይ በደቡብ ወገን እንደ ከተማ ሆኖ የተሠራ ነገር ነበረ።

3፤ ወደዚያም አመጣኝ፤ እነሆም፤ መልኩ እንደ ናስ መልክ የመሰለ አንድ ሰው በዚያ ነበረ፤ በእጁም የተልባ እግር ገመድና የመለኪያ ዘንግ ነበረ፤ እርሱም በበሩ አጠገብ ቆሞ ነበር።

4፤ ሰውዬውም፤ የሰው ልጅ ሆይ፤ ይህን አሳይህ ዘንድ አንተ ወደዚህ ተመርተሃልና በዓይንህ እይ በጆሮህም ስማ በማሳይህም ሁሉ ላይ ልብህን አድርግ፤ የምታየውንም ሁሉ ለእስራኤል ቤት ንገር አለኝ።

5፤ እነሆም፤ በቤቱ ውጭ በዙሪያው ቅጥር ነበረ፤ በሰውዬውም እጅ የክንዱ ልክ አንድ ክንድ ከጋት የሆነ ስድስት ክንድ ያለበት የመለኪያ ዘንግ ነበረ፤ የቅጥሩንም ስፋት አንድ ዘንግ ቁመቱንም አንድ ዘንግ አድርጎ ለካ።

6፤ ወደ ምሥራቅ ወደሚመለከተውም በር መጣ በደረጃዎቼም ላይ ወጣ፤ በበሩ በኩል ያለውንም የመድረኩን ወለል ወርዱን አንድ ዘንግ አድርጎ ለካ።

7፤ የዘበኛውም ጓዳ ሁሉ ርዝመቱ አንድ ዘንግ፤ ወርዱም አንድ ዘንግ ነበረ፤ በዘበኛውም ጓዳዎች መካከል አምስት ክንድ ነበረ፤ በበሩም ደጀ ሰላም በስተ ውስጥ በኩል የሚገኝ የበሩ የመድረክ ወለል አንድ ዘንግ ነበረ።

8፤ በስተ ውስጥም ያለውን የበሩን ደጀ ሰላም አንድ ዘንግ አድርጎ ለካ።

9፤ የበሩንም ደጀ ሰላም ስምንት ክንድ፤ የግንቡንም አዕማድ ወርድ ሁለት ክንድ አድርጎ ለካ፤ የበሩም ደጀ ሰላም በስተ ውስጥ ነበረ።

10፤ የምሥራቁም በር የዘበኛ ጓዳዎች በዚህ በኩል ሦስት በዚያም በኩል ሦስት ነበሩ፤ ለሦስቱም አንድ ልክ ነበረ፤ የግንቡም አዕማድ ወርድ በዚህ በኩልና በዚያ በኩል አንድ ልክ ነበረ።

11፤ የበሩንም መግቢያ ወርድ አሥር ክንድ የበሩንም ርዝመት አሥራ ሦስት ክንድ አድርጎ ለካ።

12፤ በዘበኛ ጓዳዎችም ፊት በዚህ በኩል አንድ ክንድ በዚያም በኩል አንድ ክንድ የሆነ ዳርቻ ነበረ፤ የዘበኛ ጓዳዎቹም በዚህ በኩል ስድስት ክንድ በዚያም በኩል ስድስት ክንድ ነበሩ።

13፤ ከአንዱም የዘበኛ ጓዳ ደርብ ጀምሮ እስከ ሌላው ደርብ ድረስ የበሩን ወርድ ሆኖ አምስት ክንድ አድርጎ ለካ፤ መዝጊያውና መዝጊያውም ትይዩ ነበረ።

14፤ ደጀ ሰላሙንም ሆኖ ክንድ አድርጎ ለካ፤ በበሩም ደጀ ሰላም ዙሪያ አደባባይ ነበረ።

15፤ ከበሩም መግቢያ ፊት ጀምሮ እስከ ውስጠኛው የበሩ ደጀ ሰላም መጨረሻ ድረስ አምሳ ክንድ ነበረ።

16፤ በዘበኛ ጓዳዎቹም በበሩ ውስጥ በዙሪያው በነበሩትም በግንቡ አዕማድ የዓይነ ርግብ መስኮቶች ነበሩባቸው፤ ደግሞም በደጀ ሰላሙ ውስጥ በዙሪያው መስኮቶች ነበሩ፤ በግንቡም አዕማድ ሁሉ ላይ የዘንባባ ዛፍ ተቀርጾቸው ነበር።

17፤ ወደ ውጭውም አደባባይ አመጣኝ፤ እነሆም፤ በአደባባይ ዙሪያ የተሠሩ ዕቃ ቤቶችና ወለል ነበሩ፤ በወለሉም ላይ ሠላሳ ዕቃ ቤቶች ነበሩ።

18፤ ወለሉም በበሩ አጠገብ ነበረ ይህም ታችኛው ወለል እንደ በሮቹ ርዝመት መጠን ነበረ።

19፤ ከታችኛውም በር ፊት ጀምሮ እስከ ውስጠኛው አደባባይ ፊት ድረስ ወርዱን አንድ መቶ ክንድ አድርጎ ለካ።

20፤ ወደ ሰሜንም መራኝ፤ እነሆም፤ በውጭው አደባባይ ያለ ወደ ሰሜን የሚመለከት በር ነበረ፤ ርዝመቱንና ወርዱንም ለካ።

21፤ የዘበኛ ጓዳዎቹም በዚህ በኩል ሦስት በዚያም በኩል ሦስት ነበሩ፤ የግንቡ አዕማድና መዛኒቢያዎቹም እንደ ፊትኛው በር ልክ ነበሩ፤ ርዝመቱ አምሳ ክንድ ወርዱም ሆኖ አምስት ክንድ ነበረ።

22፤ መስኮቶቹም መዛኒቢያዎቹም የዘንባባ ዛፎቹም ወደ ምሥራቅ እንደሚመለከተው በር ልክ ነበሩ። ወደ እርሱም የሚያደርሱ ሰባት ደረጃዎች ነበሩ መዛኒቢያዎቹም በፊቱ ነበሩ።

23፤ በውስጠኛውም አደባባይ በሰሜኑና በምሥራቁ በኩል በሌላው በር አንጻር በር ነበረ፤ ከበርም ወደ በር አንድ መቶ ክንድ አድርጎ ለካ።

24፤ ወደ ደቡብም መራኝ፤ እነሆም፤ ወደ ደቡብ የሚመለከት በር ነበረ፤ የግንቡን አዕማድና መዛኒቢያዎቹንም እንደዚያው መጠን አድርጎ ለካ።

25፤ በእርሱና በመዛኒቢያዎቹም ዙሪያ እንደ እነዚያ መስኮቶች የሚመስሉ መስኮቶች ነበሩ፤ ርዝመቱ አምሳ ክንድ ወርዱም ሆኖ አምስት ክንድ ነበረ።

26፤ ወደ እርሱም የሚያደርሱ ሰባት ደረጃዎች ነበሩ፤ መዛኒቢያዎቹም በፊቱ ነበሩ፤ በግንቡም አዕማድ ላይ አንዱ በዚህ አንዱም በዚያ ወገን ሆኖ የዘንባባ ዛፍ ተቀርጾቸው ነበር።

27፤ በውስጠኛውም አደባባይ በደቡብ በኩል በር ነበረ፤ ከበር እስከ በር ድረስ በደቡብ በኩል መቶ ክንድ አድርጎ ለካ።

28፤ በደቡብም በር በኩል ወደ ውስጠኛው አደባባይ አገባኝ፤ እንደዚያውም መጠን አድርጎ የደቡብን በር ለካ፤

29፤ እንደዚያውም መጠን አድርጎ የዘበኛ ጓዳዎቹንና የግንቡን አዕማድ መዛኒቢያዎቹንም ለካ፤ በእርሱና በመዛኒቢያዎቹም ዙሪያ መስኮቶች ነበሩ፤ ርዝመቱ አምሳ ክንድ ወርዱም ሆኖ አምስት ክንድ ነበረ።

30፤ በዙሪያውም ደጀ ሰላሞች ነበሩ፤ ርዝመታቸውም ሆ አምስት ክንድ ወርዳቸውም አምስት ክንድ ነበረ።

31፤ መዛኒቢያዎቹም ወደ ውጭው አደባባይ ይመለከቱ ነበር፤ በግንቡም አዕማድ ላይ የዘንባባ ዛፍ ተቀርጾ ነበር፤ ወደ እርሱም የሚያደርሱ ስምንት ደረጃዎች ነበሩ።

32፤ በውስጠኛውም አደባባይ በምሥራቅ በኩል አገባኝ፥ እንደዚያውም መጠን በሩን ለካ፤

33፤ እንደዚያውም መጠን የዘበኛ ጓዳዎቹንና የግንቡን አዕማድ መዛኒቢያዎቹንም ለካ፤ በእርሱና በመዛኒቢያዎቹም ዙሪያ መስኮቶች ነበሩ፥ ርዝመቱም አምሳ ክንድ ወርዳም ሆ አምስት ክንድ ነበረ።

34፤ መዛኒቢያዎቹም በስተ ውጭ ወዳለው አደባባይ ይመለከቱ ነበር፤ በግንቡም አዕማድ ላይ በዚህና በዚያ ወገን የዘንባባ ዛፍ ተቀርጾ ነበር፤ ወደ እርሱም የሚያደርሱ ስምንት ደረጃዎች ነበሩት።

35፤ በሰሜንም ወዳለው በር አመጣኝ፥ እንደዚያውም መጠን ለካው፤

36፤ የዘበኛ ጓዳዎቹንና የግንቡን አዕማድ መዛኒቢያዎቹንም ለካ፤ በዙሪያውም መስኮቶች ነበሩት፥ ርዝመቱም አምሳ ክንድ ወርዳም ሆ አምስት ክንድ ነበረ።

37፤ የግንቡም አዕማድ ወደ ውጭው አደባባይ ይመለከቱ ነበር፤ በግንቡም አዕማድ ላይ በዚህና በዚያ ወገን የዘንባባ ዛፍ ተቀርጾ ነበር፤ ወደ እርሱም የሚያደርሱ ስምንት ደረጃዎች ነበሩት።

38፤ በበሮቹም በግንብ አዕማድ አጠገብ ዕቃ ቤቱና መዝጊያው ነበሩ፤ በዚያም የሚቃጠለውን መሥዋዕት ያጥቡ ነበር።

39፤ የሚቃጠለውንም መሥዋዕት የኃጢአቱንና የበደሉንም መሥዋዕት ያርዱባቸው ዘንድ፥ በበሩ ደጀ ሰላም በዚህ ወገን ሁለት ገበታዎች፥ በዚያም ወገን ሁለት ገበታዎች ነበሩ።

40፤ በሰሜን በኩል ባለው በር በስተ ውጭው፥ በመወጣጫው ደረጃዎች አጠገብ፥ በአንድ ወገን ሁለት ገበታዎች ነበሩ፥ በሌላውም ወገን በበሩ ደጀ ሰላም በኩል ሁለት ገበታዎች ነበሩ።

41፤ በበሩ አጠገብ በዚህ ወገን አራት ገበታዎች በዚያም ወገን አራት ገበታዎች ነበሩ፤ መሥዋዕት የሚያርዱባቸው ገበታዎች ስምንት ነበሩ።

42፤ ስለሚቃጠለውም መሥዋዕት ርዝመታቸው ክንድ ተኩል ወርዳቸውም ክንድ ተኩል ቁመታቸውም አንድ ክንድ የሆኑ፥ የሚቃጠለውን መሥዋዕትና ሌላ መሥዋዕቱን የሚያርዱበትን ዕቃ ያኖሩባቸው ዘንድ፥ ከተጠረበ ድንጋይ የተሠሩ አራት ገበታዎች ነበሩ።

43፤ በዙሪያውም አንድ ጋት የሆነ ክፈፍ ወደ ውስጥ ተቀልብሶ ነበር፤ በገበታዎቹም ላይ የቊርባኑ ሥጋ ነበረባቸው።

44፤ ወደ ውስጠኛውም አደባባይ አገባኝ፥ እነሆም፥ ሁለት ቤቶች ነበሩ፤ አንዱ ወደ ሰሜን በሚመለከት በር አጠገብ ነበረ፥ መግቢያውም ወደ ደቡብ ይመለከት ነበር፤ ሌላውም ወደ ደቡብ በሚመለከተው በር አጠገብ ነበረ፥ መግቢያውም ወደ ሰሜን ይመለከት ነበር።

45፤ ሰውዬውም፥ ይህ ወደ ደቡብ የሚመለከት ቤት ለማገልገል ለሚተጉ ካህናት ነው።

46፤ ወደ ሰሜንም የሚመለከተው ቤት መሠዊያውን ለማገልገል ለሚተጉ ካህናት ነው፤ እነዚህ ከሌላ ልጆች መካከል የገለግሉት ዘንድ ወደ እግዚአብሔር የሚቀርቡ የሳዶቅ ልጆች ናቸው አለኝ።

47፤ አደባባዩንም በአራት ማዕዘኑ ርዝመቱን መቶ ክንድ ወርዳንም መቶ ክንድ አድርጎ ለካ፤ መሠዊያውም በቤቱ ፊት ነበረ።

48፤ ወደ ቤቱም ደጀ ሰላም አመጣኝ፥ የደጀ ሰላሙንም የግንብ አዕማድ ወርድ በዚህ ወገን አምስት ክንድ በዚያም ወገን አምስት ክንድ አድርጎ ለካ፤ የበሩም ወርድ አሥራ አራት ክንድ ነበረ፥ በበሩም በዚህ ወገንና በዚያ ወገን የነበሩት ግንቦች ሦስት ሦስት ክንድ ነበሩ።

49፤ የደጀ ሰላሙም ርዝመት ሆ ክንድ ወርዳም አሥራ ሁለት ክንድ ነበረ፥ ወደ እርሱም የሚያደርሱ አሥር ደረጃዎች ነበሩ፤ አንድ በዚህ ወገን አንድም በዚያ ወገን ሆነው በመቃኖቹ አጠገብ የግንብ አዕማድ ነበሩ።

ምዕራፍ 41።

1፤ ወደ መቅደሱም አገባኝ፥ የግንቡንም አዕማድ ወርድ በዚህ ወገን ስድስት ክንድ በዚያም ወገን ስድስት ክንድ አድርጎ ለካ።

2፤ የመግቢያውም ወርድ አሥር ክንድ ነበረ፥ የመግቢያውም መቃኖች በዚህ ወገን አምስት ክንድ በዚያም ወገን አምስት ክንድ ነበሩ፤ ርዝመቱንም አርባ ክንድ ወርዳንም ሆ ክንድ አድርጎ ለካ።

3፤ ወደ ውስጥም ገባ፥ የመግቢያውንም የግንብ አዕማድ ወርድ ሁለት ክንድ አድርጎ ለካ፤ የመግቢያውም ወርድ ስድስት ክንድ ነበረ፥ የመግቢያውም ግንብ ወርድ በዚህ ወገን ሰባት ክንድ በዚያም ወገን ሰባት ክንድ ነበረ።

4፤ በመቅደሱም ፊት ርዝመቱን ሆ ክንድ ወርዳንም ሆ ክንድ አድርጎ ለካ። ይህ ቅድስተ ቅዱሳን ነው አለኝ።

5፤ የመቅደሱንም ግንብ ስድስት ክንድ አድርጎ፥ በመቅደሱም ዙሪያ ሁሉ ያሉትን የጓዳዎቹን ሁሉ ወርድ አራት ክንድ አድርጎ ለካ።

6፤ ጓዳዎቹም አንዱ ከአንዱ በላይ በሦስት ደርብ ነበሩ፥ በእያንዳንዱም ደርብ ሠላሳ ጓዳዎች ነበሩ። በመቅደሱም ግንብ ዙሪያ ደገፋዎች ይሆኑ ዘንድ አረፍቶች ነበሩ፥ በመቅደሱም ግንብ ውስጥ ደገፋዎች አልነበሩም።

7፤ በቤቱም ዙሪያ ባለ ግንብ ውስጥ በነበሩት አረፍቶች ምክንያት ላይኞቹ ጓዳዎች ከታችኞቹ ጓዳዎች ይበልጡ ነበር፤ ከታችኛውም ደርብ ወደ መካከለኛው ከመካከለኛውም ደርብ ወደ ላይኛው የሚወጣበት ደረጃ ነበረ።

8፤ ለመቅደሱም ከፍ ያለ ወለል በዙሪያው እንዳለው አየሁ፤ የጓዳዎቹም መሠረት ቁመቱ ሙሉ ዘንግ የሚያህል ስድስት ትልቅ ክንድ ነበረ።

9፤ የጓዳዎቹም የውጭው ግንብ ውፍረት አምስት ክንድ ነበረ፤ በመቅደሱም ጓዳዎች አጠገብ የቀረ አንድ ባዶ ስፍራ ነበረ።

10፤11፤ በዚህም በባዶው ስፍራ አንዱ በሰሜን በኩል አንዱም በደቡብ በኩል የጓዳዎች መግቢያ ነበረ የባዶውም ስፍራ ወርድ በዙሪያ አምስት ክንድ ነበረ። በመቅደሱም ዙሪያ ወርዱ ህያ ክንድ የሆነ ልዩ ስፍራ ነበረ።

12፤ በምዕራብም በኩል በልዩ ስፍራ አንጻር የነበረ ግቢ ስፋቱ ሰባ ክንድ ነበረ። በግቢውም ዙሪያ የነበረ ግንብ ውፍረቱ አምስት ክንድ ርዝመቱም ዘጠና ክንድ ነበረ።

13፤ የመቅደሱንም ርዝመት መቶ ክንድ፣ የልዩውን ስፍራና ግቢውን ከግንቡ ጋር አንድ መቶ ክንድ አድርጎ ለካ።

14፤ ደግሞም በምሥራቅ በኩል የነበረውን የመቅደሱንና የልዩውን ስፍራ ወርድ አንድ መቶ ክንድ አድርጎ ለካ።

15፤ ወደ ኋላውም ባለው በልዩ ስፍራ አንጻር የነበረውን የግቢውን ርዝመት በዚህና በዚያም ከነበሩት ከግንቦቹ ጋር አንድ መቶ ክንድ አድርጎ ለካ።

16፤ መድረኮቹ፣ መቅደሱና በስተ ውስጥ ያለው ክፍል ደጀ ሰላሙም በእንጨት ተለብጠው ነበር፣ በሦስቱም ዙሪያ የዓይነ ርግብ መስኮቶች ነበሩ። መቅደሱም በመድረኩ አንጻር ከመሬት ጀምሮ እስከ መስኮቶቹ ድረስ በእንጨት ተለብጠ ነበር፤ መስኮቶቹም የዓይነ ርግብ ነበሩ፤

17፤ በደጃም ላይ እስከ ውስጠኛው ክፍል ድረስ፣ በውጭም ግንቡ ሁሉ ውስጡም ውጭውም ተለብጠ ነበር።

18፤ ኪሩቤልና የዘንባባው ዛፎች ተቀርጸውበት ነበር፤ የዘንባባውም ዛፍ ከኪሩብና ከኪሩብ መካከል ነበረ፤ ለእያንዳንዱም ኪሩብ ሁለት ፊት ነበረው።

19፤ በአንድ ወገን ወዳለው የዘንባባ ዛፍ የሰው ፊት ይመለከት ነበር፣ በሌላውም ወገን ወዳለው የዘንባባ ዛፍ የአንበሳ ፊት ይመለከት ነበር፤ በቤቱ ሁሉ ዙሪያ እንደዚህ ተደርጎ ነበር።

20፤ ከመሬት አንሥቶ እስከ ደጃ ራስ ድረስ ኪሩቤልና የዘንባባ ዛፎች ተቀርጸው ነበር። የመቅደሱ ግንብ እንደዚህ ነበረ።

21፤ የመቅደሱ መቃኛችም አራት ማዕዘን ነበሩ፣ የመቅደሱ ፊትም መልኩ እንደ ሌላው መልክ ነበረ።

22፤ መሠዊያውም ቁመቱ ሦስት ክንድ ርዝመቱ ሁለት ክንድ ወርዱም ሁለት ክንድ ሆኖ ከእንጨት ተሠርቶ ነበር፤ ማዕዘኖቹም እግሩም አገዳዎቹም ከእንጨት ተሠርተው ነበር፤ እርሱም፣ በእግዚአብሔር ፊት ያለችው ገበታ ይህች ናት አለኝ።

23፤ ለመቅደሱና ለተቀደሰው ስፍራ ሁለት መዝጊያዎች ነበሩአቸው።

24፤ ለእያንዳንዱ መዝጊያም ሁለት ተዘዋዋሪ ሳንቃዎች ነበሩት፤ ለአንዱ መዝጊያ ሁለት ለሌላውም መዝጊያ ሁለት ሳንቃዎች ነበሩት።

25፤ በግንቡም ላይ በተቀረጹት ዓይነት በእነዚህ በመቅደሱ መዝጊያዎች ላይ ኪሩቤልና የዘንባባ ዛፎች ተቀርጸው ነበር፤ በስተ ውጭም ባለው በደጀ ሰላሙ ፊት የእንጨት መድረክ ነበረ።

26፤ በደጀ ሰላሙም በሁለቱ ወገን በዚህና በዚያ የዓይነ ርግብ መስኮቶችና የተቀረጹ የዘንባባ ዛፎች ነበሩበት፤ የመቅደሱም ጓዳዎችና የእንጨቱ መድረክ እንዲሁ ነበሩ።

ምዕራፍ 42።

1፤ በውጭም አደባባይ በሰሜን መንገድ አወጣኝ፣ በልዩውም ስፍራ አንጻርና በሰሜን በኩል ባለው ግቢ ፊት ለፊት ወዳለው ዕቃ ቤት አገባኝ።

2፤ መቶ ክንድ በሆነው ርዝመት ፊት በሰሜን በኩል መዝጊያ ነበረ ወርዱም አምሳ ክንድ ነበረ።

3፤ በውስጠኛውም አደባባይ በሀያው ክንድ አንጻር በውጭውም አደባባይ በወለሉ አንጻር በሦስት ደርብ በትይዩ የተሠራ መተላለፊያ ነበረ።

4፤ በዕቃ ቤቶቹም ፊት በስተ ውስጥ ወርዱ አሥር ክንድ ርዝመቱ መቶ ክንድ የሆነ መንገድ ነበረ፤ መዝጊያዎቻቸውም ወደ ሰሜን ይመለከቱ ነበር።

5፤ መተላለፊያውም አሳጥሮአቸዋልና ላይኞቹ ዕቃ ቤቶች ከመካከለኞቹና ከታችኞቹ ይልቅ አጫጭር ነበሩ።

6፤ በሦስትም ደርብ ተሠርተው ነበርና፣ በአደባባይም እንዳሉት አዕማድ፣ አዕማድ አልነበሩላቸውምና ስለዚህ ላይኞቹ ከመካከለኞቹና ከታችኞቹ ይልቅ ጠባብ ነበሩ።

7፤ በውጭ በዕቃ ቤቶቹ አጠገብ ያለው፣ ወደ ውጭው አደባባይ የሚመለከተው ቅጥር፣ በዕቃ ቤቶች ትይዩ የሆነ፣ ርዝመቱ አምሳ ክንድ ነበረ።

8፤ በመቅደሱ ፊት የነበሩት ዕቃ ቤቶች ርዝመታቸው መቶ ክንድ ሲሆን በውጭው አደባባይ በኩል የነበሩት ዕቃ ቤቶች ርዝመታቸው አምሳ ክንድ ነበረና።

9፤ ከእነዚህም ዕቃ ቤቶች በታች በስተ ምሥራቅ በኩል፣ ሰው ከውጭው አደባባይ የሚገባበት መግቢያ ነበረ። ይህም በቅጥሩ ራስ አጠገብ ነበረ።

10፤ በደቡብም በኩል በልዩው ስፍራና በግቢው አንጻር ዕቃ ቤቶች ነበሩ።

11፤ በስተ ፊታቸውም የነበረ መንገድ በሰሜን በኩል እንደ ነበረው እንደ ዕቃ ቤቶቹ መንገድ ምስያ ነበረ። ርዝመታቸውም ወርዳቸውም መውጫቸውም ሥርዓታቸውም መዝገቢያዎቻቸውም በዚያው ልክ ነበረ።

12፤ በደቡብም በኩል ካሉት ዕቃ ቤቶች በታች በምሥራቅ በኩል በቅጥሩ ራስ አጠገብ መግቢያ ነበረ።

13፤ እንዲሁም አለኝ። በልዩ ስፍራ አንጻር በሰሜንና በደቡብ በኩል ያሉ ዕቃ ቤቶች፣ እነርሱ ወደ እግዚአብሔር የሚቀርቡ ካህናት ከሁሉ ይልቅ የተቀደሰውን ምግብ የሚበሉባቸው ቤቶች ናቸው። ስፍራው ቅዱስ ነውና በዚያ የተቀደሰውን ነገር የእህሉን ቁርባን የጋጠሙትና የበደሉን መሥዋዕት ያኖራሉ።

14፤ ካህናቱም በገቡ ጊዜ ከመቅደሱ በውጭው አደባባይ አይወጡም፤ የሚያገለግሉበትን ልብሳቸውን ግን ቅዱስ ነውና በዚያ ያኖሩታል፤ ሌላም ልብስ ለብሰው ወደ ሕዝብ ይወጣሉ።

15፤ ውስጠኛውንም ቤት ለክቶ በፈጸመ ጊዜ ወደ ምሥራቅ በሚመለከት በር መንገድ አወጣኝ እርሱንም በዙሪያው ለካው።

16፤ የምሥራቁን ወገን በመለኪያ ዘንግ አምስት መቶ ክንድ አድርጎ ለካ።

17፤ ዞረም፣ የሰሜኑንም ወገን በመለኪያ ዘንግ አምስት መቶ ክንድ አድርጎ ለካ።

18፤ ዞረም፣ የደቡብንም ወገን በመለኪያ ዘንግ አምስት መቶ ክንድ አድርጎ ለካ።

19፤ ዞረም፣ የምዕራብንም ወገን በመለኪያ ዘንግ አምስት መቶ ክንድ አድርጎ ለካ።

20፤ በአራቱ ወገን ለካው። የተቀደሰውንና ያልተቀደሰውን ይለይ ዘንድ ርዝመቱ አምስት መቶ ክንድ ወርዱም አምስት መቶ ክንድ የሆነ ቅጥር በዙሪያው ነበረ።

ምዕራፍ 43።

1፤ ወደ ምሥራቅም ወደሚመለከተው በር አመጣኝ።

2፤ እነሆም፣ የእስራኤል አምላክ ክብር ከምሥራቅ መንገድ መጣ፤ ድምፁም እንደ ብዙ ውኆች ይተምም ነበር፣ ከክብሩም የተነሣ ምድር ታበራ ነበር።

3፤ ያየሁትም ራእይ ከተማይቱን ለማጥፋት በመጣሁ ጊዜ እንዳየሁት ራእይ ነበረ፤ ራእዩም በኮበር ወንዝ እንዳየሁት ራእይ ነበረ፤ እኔም በግምባሬ ተደፋሁ።

4፤ የእግዚአብሔርም ክብር ወደ ምሥራቅ በሚመለከት በር ወደ መቅደሱ ገባ።

5፤ መንፈሱም አነሣኝ ወደ ውስጠኛውም አደባባይ አገባኝ፤ እነሆም፣ የእግዚአብሔር ክብር መቅደሱን ሞልቶት ነበር።

6፤ በመቅደሱም ሆኖ የሚናገረኝን ሰማሁ፣ በአጠገቤም ሰው ቆሞ ነበር።

7፤ እንዲሁም አለኝ። የሰው ልጅ ሆይ፣ በእስራኤል ልጆች መካከል ለዘላለም የምቀመጥበት የዙፋኔ ስፍራና የእግሬ ጫማ መረገጫ ይህ ነው። ዳግመኛም የእስራኤል ቤትና ነገሥታቶቻቸው በግልሙትናቸውና በከፍታዎቻቸው ባለው በነገሥታቶቻቸው ሬሳ ቅዱስ ስሜን አያረክሱም፤

8፤ መድረካቸውን በመድረኬ አጠገብ፣ መቃናቸውንም በመቃኔ አጠገብ አድርገዋልና። በእኔና በእነርሱም መካከል ግንብ ብቻ ነበረ፤ በሠሩትም ርዕሰት ቅዱስ ስሜን አረክሱ፤ ስለዚህ በቁርባን አጠፋኋቸው።

9፤ አሁንም ግልሙትናቸውንና የነገሥታቶቻቸውን ሬሳ ከእኔ ዘንድ ያርቁ፣ እኔም ለዘላለም በመካከላቸው አድራለሁ።

10፤ አንተም የሰው ልጅ፣ ከኃጢአታቸው የተነሣ ያፍሩ ዘንድ ለእስራኤል ወገን ይህን ቤት አሳያቸው አምሳያውንም ይለኩ።

11፤ ከሠሩትም ሥራ ሁሉ የተነሣ ቢያፍሩ፣ የቤቱን መልክና ምሳሌውን መውጫውንም መግቢያውንም ሥርዓቱንም ሕጉንም ሁሉ አስታውቃቸው፤ ሥርዓቱንና ሕጉን ሁሉ ይጠብቁ ዘንድ ያደርጉትም ዘንድ በፊታቸው ጻፈው።

12፤ የቤቱ ሕግ ይህ ነው፤ በተራራው ራስ ላይ ዳርቻው ሁሉ በዙሪያው ከሁሉ ይልቅ የተቀደሰ ይሆናል። እነሆ፣ የቤቱ ሕግ ይህ ነው።

13፤ የመሠዊያውም ልክ በክንድ ይህ ነው፣ ክንዱም ክንድ ተጋት ነው። የመሠረቱም ቁመቱ አንድ ክንድ ወርዱም አንድ ክንድ ነው፣ አንድ ስንዝርም ክፈፍ ዳር ዳሩን በዙሪያው አለ፤ የመሠዊያው መሠረት እንዲሁ ነው።

14፤ በመሬቱም ላይ ካለው መሠረት ጀምሮ እስከ ታችኛው እርከን ድረስ ሁለት ክንድ ወርዱም አንድ ክንድ ነው፤ ከትንሹም እርከን ጀምሮ እስከ ትልቁ እርከን ድረስ አራት ክንድ ወርዱም አንድ ክንድ ነው።

15፤ ምድጃውም አራት ክንድ ነው፤ በምድጃውም ላይ አንድ ክንድ ወደ ላይ ከፍ የሚሉ አራት ቀንዶች አሉበት።

16፤ የምድጃውም ርዝመት አሥራ ሁለት ክንድ ወርዱም አሥራ ሁለት ክንድ ነው፣ አራቱም ማዕዘን ትክክል ነው።

17፤ የእርከኑም ርዝመት አሥራ አራት ክንድ ወርዱም አሥራ አራት ክንድ ነው፣ አራቱም ማዕዘን ትክክል ነው፤ በዙሪያውም ያለው ክፈፍ እኩል ክንድ ነው፣ መሠረቱም በዙሪያው አንድ ክንድ ነው፤ ደረጃዎቹም ወደ ምሥራቅ ይመለከታሉ።

18፤ እንዲሁም አለኝ። የሰው ልጅ ሆይ፣ ጌታ እግዚአብሔር እንዲህ ይላል። የሚቃጠለውን መሥዋዕት ያቀርቡበት ዘንድ ደሙንም ይረጨቡበት ዘንድ በሚሠሩበት ቀን የመሠዊያው ሕግ ይህ ነው።

19፤ ያገለግሉኝ ዘንድ ወደ እኔ ለሚቀርቡ ከሳደቅ ዘር ለሚሆኑ ለሌሎች ካህናት ለኃጢአት መስዋዕት የሚሆነውን ወይፈን ትሰጣቸዋለሁ፤ ይላል ጌታ እግዚአብሔር።

20፤ ከደሙም ትወስዳለህ፤ በአራቱ ቀንዶቼም በእርከኑም በአራቱ ማዕዘን ላይ በዙሪያውም ባለው ክፈፍ ላይ ትረጨዋለህ፤ እንዲሁ ታንጻዋለህ ታስተሰርይለትማለሁ።

21፤ ለኃጢአትም መስዋዕት የሚሆነውን ወይፈን ትወስዳለህ፤ በመቅደሱም ውጭ በቤቱ በታዘዘው ስፍራ ይቃጠላል።

22፤ በሁለተኛውም ቀን ለኃጢአት መስዋዕት የሚሆነውን ነውር የሌለበትን አውራ ፍየል ታቀርባለህ፤ በወይፈኑም እንዳነጹት እንዲሁ መሠዊያውን ያነጹበታል።

23፤ ማንጻቱንም ከፈጸምህ በኋላ ነውር የሌለበትን ወይፈን ከመንጋውም የወጣውን ነውር የሌለበትን አውራ በግ ታቀርባለህ።

24፤ በእግዚአብሔርም ፊት ታቀርባቸዋለህ፤ ካህናቱም ጨው ይጨምሩባቸዋል፤ የሚቃጠለውንም መስዋዕት አድርገው ለእግዚአብሔር ያቀርቡአቸዋል።

25፤ ሰባት ቀንም በየዕለቱ ለኃጢአት መስዋዕት የሚሆነውን አውራ ፍየልን ታቀርባለህ፤ ነውርም የሌለባቸውን አንድ ወይፈን ከመንጋውም የወጣውን አንድ አውራ በግ ያቀርባሉ።

26፤ ሰባት ቀን ለመሠዊያው ያስተሰርያሉ ያነጹትማል፤ እንዲሁም ይቀድሱታል።

27፤ ቀኖቹንም በፈጸሙ ጊዜ በስምንተኛው ቀን ከዚያም በኋላ ካህናቱ የሚቃጠለውን መስዋዕታችሁን የደገንነትንም መስዋዕታችሁን በመሠዊያው ላይ ያደርጋሉ፤ እኔም እቀበላችኋለሁ፤ ይላል ጌታ እግዚአብሔር።

ምዕራፍ 44።

1፤ ወደ ምሥራቅም ወደሚመለከተው በስተ ውጭ ወዳለው ወደ መቅደሱ በር አመጣኝ፤ ተዘግቶም ነበር።

2፤ እግዚአብሔርም። ይህ በር ተዘግቶ ይኖራል እንጂ አይከፈትም፤ ሰውም አይገባበትም፤ የእስራኤል አምላክ እግዚአብሔር ገብቶበታልና ተዘግቶ ይኖራል።

3፤ አለቃው ግን እርሱ በእግዚአብሔር ፊት እንጀራ ይበላ ዘንድ ይቀመጥበታል፤ በበሩ ደጀ ሰላም መንገድ ይገባል በዚያም መንገድ ይወጣል።

4፤ በሰሜኑም በር መንገድ በቤቱ ፊት አመጣኝ፤ እኔም አየሁ፤ እነሆም፤ የእግዚአብሔር ክብር የእግዚአብሔርን ቤት ሞልቶት ነበር፤ እኔም በግምባሪ ተደፋሁ።

5፤ እግዚአብሔርም እንዲህ አለኝ። የሰው ልጅ ሆይ፤ ልብ አድርግ ስለ እግዚአብሔርም ቤት ሥርዓትና ሕግ ሁሉ የምናገርህን ሁሉ በዓይንህ ተመልከት በጆርህም ስማ፤

የቤቱንም መግቢያ የመቅደሱንም መውጫ ሁሉ ልብ አድርግ።

6፤ ለዓመፀኛው ለእስራኤል ቤት እንዲህ በል። ጌታ እግዚአብሔር እንዲህ ይላል። እናንተ የእስራኤል ቤት ሆይ፤

7፤ እንጀራዬን፤ ስብንና ደምን፤ በምታቀርቡበት ጊዜ በመቅደሴ ውስጥ ይሆኑ ዘንድ ቤቱንም ያረክሱ ዘንድ በልባቸውና በሥጋቸው ያልተገረዙትን እንግዶችን ሰዎች አግብታችኋልና፤ እነርሱም በርኩሰታችሁ ሁሉ ላይ ይጨመሩ ዘንድ ቃል ኪዳንን አፍርሰዋልና ርኩሰታችሁ ሁሉ ይብቃችሁ።

8፤ በመቅደሴ ውስጥ ለራሳችሁ ሥርዓቱን ጠባቂዎች አደረጋችሁ እንጂ የተቀደሰውን ነገሬን ሥርዓት አልጠበቃችሁም።

9፤ ጌታ እግዚአብሔር እንዲህ ይላል። በእስራኤል ልጆች መካከል ካሉት ሁሉ በልቡና በሥጋው ያልተገረዘ እንግዳ ሁሉ ወደ መቅደሴ አይግባ።

10፤ ከእኔ ዘንድ የራቁ፤ እስራኤልም በሳቱ ጊዜ ጣዖታቸውን ተከትለው ከእኔ ዘንድ የሳቱ ሊዋውያን ኃጢአታቸውን ይሸከማሉ።

11፤ ነገር ግን በመቅደሴ ውስጥ አገልጋዮች ይሆናሉ፤ በቤቱም በሮች በረኞች ይሆናሉ በቤቱም ውስጥ ያገለግላሉ፤ ለሕዝቡም የሚቃጠለውን መስዋዕትና ሌላ መስዋዕቶችን ያርዳሉ፤ ያገለግሉአቸውም ዘንድ በፊታቸው ይቆማሉ።

12፤ በጣዖቶቻቸውም ፊት አገልግለዋቸው ነበሩና፤ ለእስራኤልም ቤት የኃጢአት ዕንቅፋት ሆነዋልና ስለዚህ እጅን በላያቸው አንሥቻለሁ፤ ኃጢአታቸውንም ይሸከማሉ፤ ይላል ጌታ እግዚአብሔር።

13፤ ካህናትም ይሆኑኝ ዘንድ ወደ እኔ አይቀርቡም፤ ወደ ተቀደሰውም ነገሬና ወደ ቅድስተ ቅዱሳን ነገር አይቀርቡም፤ እፍረታቸውንና የሠሩትንም ርኩሰታቸውን ይሸከማሉ።

14፤ ነገር ግን ለአገልግሎቱ ሁሉና በእርሱ ውስጥ ለሚደረገው ሁሉ የቤቱን ሥርዓት ጠባቂዎች አደርጋቸዋለሁ።

15፤ ነገር ግን የእስራኤል ልጆች ከእኔ ዘንድ በሳቱ ጊዜ የመቅደሴን ሥርዓት የጠበቁ የሳደቅ ልጆች ሊዋውያን ካህናት ያገለግሉኝ ዘንድ ወደ እኔ ይቀርባሉ፤ ስቡንና ደሙንም ወደ እኔ ያቀርቡ ዘንድ በፊቱ ይቆማሉ፤ ይላል ጌታ እግዚአብሔር።

16፤ ወደ መቅደሴም ይገባሉ ያገለግሉኝም ዘንድ ወደ ገበታዬ ይቀርባሉ ሥርዓቱንም ይጠብቃሉ።

17፤ ወደ ውስጠኛውም አደባባይ በር በገቡ ጊዜ የተልባ እግር ልብስ ይልበሱ፤ በውስጠኛውም አደባባይ በርና በቤቱ ውስጥ ባገለገሉ ጊዜ ከበግ ጠጉር አንዳች ነገር በላያቸው አይሁን።

18፤ በራሳቸው ላይ የተልባ እግር መጠምጠሚያ ይሁን፤ በወገባቸውም ላይ የተልባ እግር ሱሪ ይሁን፤ የሚያወዛም ነገር አይታጠቁ።

19፤ ወደ ውጭውም አደባባይ ወደ ሕዝብ በወጡ ጊዜ ያገለገሉበትን ልብሳቸውን ያውልቁ በተቀደሰውም ዕቃ ቤት ውስጥ ያኑሩት፤ ሕዝቡንም በልብሳቸው እንዳይቀድሱ ሌላውን ልብስ ይልበሱ።

20፤ ራሳቸውንም አይላጩ የራሳቸውንም ጠጉር ይከርከሙ እንጂ ጠጉራቸውን አያሳድጉ።

21፤ ካህናቱም ሁሉ በውስጠኛው አደባባይ ሲገቡ የወይን ጠጅ አይጠጡ።

22፤ መበለቲቱንና የተፈታችሁትን አያግቡ፤ ከእስራኤል ቤት ዘር ግን ድንግሊቱን ወይም የካህን ሚስት የነበረችሁትን መበለት ያግቡ።

23፤ በተቀደሰውና ባልተቀደሰው መካከል ይለዩ ዘንድ ሕዝቤን ያስተምሩ፤ ንጹሕና ንጹሕ ባልሆነው መካከል ይለዩ ዘንድ ያሳዩላቸው።

24፤ ክርክርም በሆነ ጊዜ ለመፍረድ ይቁሙ፤ እንደ ፍርዴ ይፍረዱ፤ በበዓላቱ ሁሉ ሕጌንና ሥርዓቱን ይጠብቁ፤ ሰንበታቱንም ይቀድሱ።

25፤ እንዳይረከሱም ወደ ሞተ ሰው አይግቡ፤ ነገር ግን ለአባት ወይም ለእናት ወይም ለወንድ ልጅ ወይም ለሴት ልጅ ወይም ለወንድም ወይም ላልተዳረገች እጎት ይርከሱ።

26፤ ከነጻም በኋላ ሰባት ቀን ይቁጠርላት።

27፤ በመቅደስም ውስጥ ያገለግል ዘንድ ወደ ውስጠኛው አደባባይ ወደ መቅደሱ በሚገባበት ቀን፤ የኃጢአትን መሥዋዕት ያቅርብ፤ ይላል ጌታ እግዚአብሔር።

28፤ ርስት ይሆንላቸዋል፤ እኔ ርስታቸው ነኝ፤ በእስራኤልም ዘንድ ግዛት አትሰጡላቸው፤ እኔ ግዛታቸው ነኝ።

29፤ የእህሉን ቍርባንና የኃጢአትን መሥዋዕት የበደልንም መሥዋዕት ይበላሉ፤ በእስራኤልም ዘንድ እርም የሆነው ነገር ሁሉ ለእነርሱ ይሆናል።

30፤ የበኩራቱ ሁሉ መጀመሪያ ከየዓይነቱ ከቍርባናችሁም ሁሉ የማንሣት ቍርባን ሁሉ ለካህናት ይሆናል፤ በቤታችሁም ውስጥ በረከት ያድር ዘንድ የዱቄታችሁን በኩራት ለካህናቱ ትሰጣላችሁ።

31፤ የበከተውንና የተሰበረውን፤ ወፍ ወይም እንስሳ ቢሆን፤ ካህናት አይብሉት።

ምዕራፍ 45።

1፤ ርስትም አድርጋችሁ ምድርን በዕጣ በምታካፍሉበት ጊዜ ከምድር የተቀደሰውን የዕጣ ክፍል መባ አድርጋችሁ ወደ እግዚአብሔር ታቀርባላችሁ። ርዝመቱ ሆኖ አምስት ሺህ ክንድ ወርዱም ሆኖ ሺህ ክንድ ይሆናል፤ በዳርቻው ሁሉ ዙሪያውን የተቀደሰ ይሆናል።

2፤ ከእርሱም ርዝመቱ አምስት መቶ ወርዱም አምስት መቶ ክንድ አራት ማዕዘን የሆነ ቦታ ለመቅደሱ ይሆናል፤ በዙሪያውም ባዶ ስፍራ የሚሆን አምሳ ክንድ ይሆናል።

3፤ ከዚያው ልክ ደግሞ ርዝመቱ ሆኖ አምስት ሺህ ክንድ ወርዱም አሥር ሺህ ክንድ የሆነ ስፍራ ትለካለህ፤ በእርሱም ውስጥ ቅድስተ ቅዱሳን የሆነ መቅደስ ይሆናል።

4፤ ከምድርም የተቀደሰ የዕጣ ክፍል ይሆናል፤ እግዚአብሔርን ያገለግሉ ዘንድ ለሚቀርቡ ለመቅደሱ አገልጋዮች ለካህናቱ ይሆናል፤ ለቤቶቻቸውም የሚሆን ስፍራ ለመቅደስም የሚሆን የተቀደሰ ስፍራ ይሆናል።

5፤ ርዝመቱም ሆኖ አምስት ሺህ ወርዱም አሥር ሺህ የሆነ ዕፍራ ለቤቱ አገልጋዮች ለሌዋውያን ይሆናል፤ ለሚቀመጡባቸውም ከተሞች ለራሳቸውም የርስት ይዞታ ይሆናል።

6፤ ለከተማይቱም ይዞታ በተቀደሰው የዕጣ ክፍል መባ አጠገብ ወርዱ አምስት ሺህ ርዝመቱም ሆኖ አምስት ሺህ የሆነውን ስፍራ ታደርጋላችሁ። እርሱም ለእስራኤል ቤት ሁሉ ይሆናል።

7፤ ለአለቃውም የሆነ የዕጣ ክፍል በተቀደሰው መባና በከተማይቱ ይዞታ አጠገብ በዚህና በዚያ ይሆናል፤ በተቀደሰው መባና በከተማይቱ ይዞታ ፊት በምዕራብ በኩል ወደ ምዕራብ በምሥራቅም በኩል ወደ ምሥራቅ ይሆናል፤ ርዝመቱም እንደ አንድ ነገድ ዕጣ ክፍል ሆኖ ከምድሩ ከምዕራቡ ዳርቻ ጀምሮ እስከ ምሥራቁ ዳርቻ ድረስ ይሆናል።

8፤ ይህም በእስራኤል ዘንድ ይዞታ ይሆንላታል፤ አለቆቹም ለእስራኤል ቤት ምድራቱን እንደ ነገዳቸው መጠን ይሰጡላቸዋል እንጂ ሕዝቤን ከእንግዲህ ወዲህ አያስጨንቋቸውም።

9፤ ጌታ እግዚአብሔር እንዲህ ይላል። የእስራኤል አለቆች ሆይ፤ ይብቃችሁ፤ ግፍንና ብዝበዛን አስወግዱ፤ ፍርድንና ጽድቅንም አድርጉ፤ ቅሚያችሁን ከሕዝቤ ላይ አርቁ፤ ይላል ጌታ እግዚአብሔር።

10፤ እውነተኛ ሚዛን እውነተኛም የኢፍ መስፈሪያ እውነተኛውም የባደስ መስፈሪያ ይሁንላችሁ።

11፤ የኢፍና የባደስ መስፈሪያ አንድ ይሁን፤ የባደስ መስፈሪያ የቆሮስ መስፈሪያ አሥረኛ ክፍል፤ የኢፍ መስፈሪያውም የቆሮስ መስፈሪያ አሥረኛ ክፍል ይሁን። መስፈሪያው እንደ ቆሮስ መስፈሪያ ይሁን።

12፤ ሰቅሉም ሆኖ አቦሊ ይሁን፤ ሆኖ ሰቅል፤ ሆኖ አምስት ሰቅል፤ አሥራ አምስት ሰቅል፤ ምናን ይሁንላችሁ።

13፤ የምታቀርቡት መባ ይህ ነው፤ ከአንድ ቆሮስ መስፈሪያ ስንዴ የኢፍ መስፈሪያ ስድስተኛ ክፍል፤ ከአንድም ቆሮስ መስፈሪያ ገብስ የኢፍ መስፈሪያ ስድስተኛ ክፍል ትሰጣላችሁ።

14፤ የዘይቱም ደንብ፣ ከእያንዳንዱ የቆሮስ መስፈሪያ የባደስን አሥረኛ ክፍል ትሰጣላችሁ፤ አሥር የባደስ መስፈሪያ አንድ የቆሮስ መስፈሪያ ነው።

15፤ ውኃም ካለበት ከእስራኤል ማሰማርያ ከመንጋው ከሁለቱ መቶ አንዱን የበግ ጠቦት ትሰጣላችሁ፤ ይህ ያስተሰርዳላችሁ ዘንድ ለእህል ቊርባንና ለሚቃጠል መሥዋዕት ለደጎንነትም መሥዋዕት ይሆናል፤ ይላል ጌታ እግዚአብሔር።

16፤ የአገሩም ሕዝብ ሁሉ ይህን መባ ለእስራኤል አለቃ ይሰጣሉ።

17፤ በየበዓላቱም በየመባቻውም በየሰንበታቱም በእስራኤልም ቤት ዓመት በዓል ሁሉ የሚቃጠለውን መሥዋዕትና የእህሉን ቊርባን የመጠጡንም ቊርባን መስጠት በአለቃው ላይ ይሆናል፤ እርሱ ለእስራኤል ቤት ያስተሰርዳዎ ዘንድ የኃጢአቱን መሥዋዕትና የእህሉን ቊርባን የሚቃጠለውን መሥዋዕትና የደጎንነቱን መሥዋዕት ያቀርባል።

18፤ ጌታ እግዚአብሔር እንዲህ ይላል። በመጀመሪያው ወር ከወሩም በመጀመሪያው ቀን ነውር የሌለበትን ወይፈን ውሰድ መቅደሱንም አንጻ።

19፤ ካህኑም ከኃጢአቱ መሥዋዕት ደም ወስዶ በመቅደሱ መቃኖችና በመሠዊያው እርከን በአራቱ ማዕዘን በውስጠኛውም አደባባይ በበሩ መቃኖች ላይ ይርጨው።

20፤ ከወሩም በሰባተኛው ቀን እንዲሁ አድርግ፤ ይኸውም ስለ ሳተውና ስላላውቀው ሁሉ ነው። እንዲሁም ስለ ቤቱ አስተሰርዩ።

21፤ በመጀመሪያ ወር ከወሩም በአሥራ አራተኛው ቀን የፋሲካን በዓል ታደርጋላችሁ። እስከ ሰባት ቀንም ድረስ ቁጣ እንጀራ ትበላላችሁ።

22፤ በዚያም ቀን አለቃው ለራሱና ለአገሩ ሕዝብ ሁሉ የኃጢአት መሥዋዕት የሚሆነውን ወይፈን ያቅርብ።

23፤ በበዓሉም በሰባቱ ቀኖች የሚቃጠለውን መሥዋዕት ለእግዚአብሔር ያቅርብ፤ ሰባቱን ቀኖች በየዕለቱ ነውር የሌለባቸውን ሰባት ወይፈንና ሰባት አውራ በጎች ያቅርብ፤ ለኃጢአትም መሥዋዕት በየዕለቱ አንድ አውራ ፍየል ያቅርብ።

24፤ ለአንድም ወይፈን አንድ የኢፍ መስፈሪያ ለአንድም አውራ በግ አንድ የኢፍ መስፈሪያ ለአንድም የኢፍ መስፈሪያ አንድ የኢን መስፈሪያ ዘይት ለእህል ቊርባን ያቅርብ።

25፤ በሰባተኛውም ወር ከወሩም በአሥራ አምስተኛው ቀን በበዓሉ ሰባት ቀኖች፣ የኃጢአቱን መሥዋዕት የሚቃጠለውንም መሥዋዕት የእህሉንም ቊርባን ከዘይቱ ጋር እንዲሁ ያቅርብ።

ምዕራፍ 46።

1፤ ጌታ እግዚአብሔር እንዲህ ይላል። በውስጠኛው አደባባይ ወደ ምሥራቅ የሚመለከተው በር ሥራ በሚሠራበት

በስድስቱ ቀን ተዘግቶ ይቆይ፤ ነገር ግን በሰንበት ቀንና በመባቻ ቀን ይከፈት።

2፤ አለቃውም በስተ ውጭ ባለው በር በደጃ ሰላሙ መንገድ ገብቶ በበሩ መቃኖ አጠገብ ይቆይ፤ ካህናቱም የእርሱን የሚቃጠለውን መሥዋዕትና የደጎንነቱን መሥዋዕት ያቅርቡ፤ እርሱም በበሩ መድረክ ላይ ይሰገድ፤ ከዚያም በኋላ ይውጣ፤ በሩ ግን እስከ ማታ ድረስ አይዘጋ።

3፤ የአገሩም ሕዝብ በዚያ በር መግቢያ በእግዚአብሔር ፊት በሰንበታትና በመባቻ ይሰገዱ።

4፤ አለቃውም በሰንበት ቀን ለእግዚአብሔር የሚያቀርበው የሚቃጠል መሥዋዕት ነውር የሌለባቸው ስድስት የበግ ጠቦቶች ነውርም የሌለበት አንድ አውራ በግ ይሁን፤

5፤ የእህሉም ቊርባን ለአውራ በጉ አንድ የኢፍ መስፈሪያ ይሁን፤ ለጠቦቶቹም የእህል ቊርባን እንደሚቻል ያህል ይሁን፤ ለአንዱም የኢፍ መስፈሪያ አንድ የኢን መስፈሪያ ዘይት ያቅርብ።

6፤ በመባቻው ቀን ነውር የሌለበትን አንድ ወይፈን፣ ነውር የሌለባቸውንም ስድስት ጠቦቶችና አንድ አውራ በግ ያቅርብ፤

7፤ ለወይፈኑም አንድ የኢፍ መስፈሪያ ለአውራውም በግ አንድ የኢፍ መስፈሪያ ለጠቦቶቹም እንደ ተቻለው ያህል፤ ለአንዱም የኢፍ መስፈሪያ አንድ የኢን መስፈሪያ ዘይት ለእህሉ ቊርባን ያቅርብ።

8፤ አለቃውም በሚገባበት ጊዜ በበሩ ደጃ ሰላም መንገድ ይግባ በዚያውም ይውጣ።

9፤ የአገሩ ሕዝብ ግን በየክብረ በዓሉ ቀን ወደ እግዚአብሔር ፊት በመጡ ጊዜ በሰሜን በር በኩል ሊሰገድ የሚገባው በደቡብ በር በኩል ይውጣ፤ በደቡብም በር የሚገባው በሰሜን በር በኩል ይውጣ፤ በፊት ለፊት ይውጣ እንጂ በገባባቱ በር አይመለስ።

10፤ በሚገቡበት ጊዜ አለቃው በመካከላቸው ይግባ በሚወጡበትም ጊዜ ይውጣ።

11፤ በበዓላትና በክብረ በዓል ቀኖች የእህሉ ቊርባን ለወይፈኑ አንድ የኢፍ መስፈሪያ፤ ለአውራ በጉ አንድ የኢፍ መስፈሪያ፤ ለጠቦቶቹም እንደሚቻለው ያህል፤ ለኢፍ መስፈሪያም አንድ የኢን መስፈሪያ ዘይት ይሆናል።

12፤ አለቃውም በፈቃዱ የሚያቀርበውን መሥዋዕት፣ የሚቃጠለውን መሥዋዕት፣ ወይም በፈቃዱ ለእግዚአብሔር የሚያቀርበውን የደጎንነቱን መሥዋዕት፣ ባቀረበ ጊዜ፣ ወደ ምሥራቅ የሚመለከተው በር ይከፈትለት፤ በሰንበትም ቀን እንደሚደርግ የሚቃጠለውን መሥዋዕትና የደጎንነቱን መሥዋዕት ያቅርብ፤ ከዚያም በኋላ ይውጣ፤ ከወጣም በኋላ በሩ ይዘጋ።

13፤ በየዕለቱም ለሚቃጠል መሥዋዕት ነውር የሌለበትን የአንድ ዓመት በግ ጠቦት ለእግዚአብሔር ያቅርብ፤ በየማለዳው ያቅርብው።

14፤ ከእርሱም ጋር የእህልን ቊርባን፣ በኢን መስፈሪያ ሢሶ ዘይት የተለወሰ የኢፍ መስፈሪያ ስድስተኛ እጅ መልካም ዱቄትን፣ በየማለዳው ያቅርብ፤ ይህ በዘላለሙ ሥርዓት ለእግዚአብሔር የዘወትር የእህል ቊርባን ይሁን።

15፤ እንዲሁ ዘወትር ለሚቃጠለው መሥዋዕት ጠቡቱንና የእህሉን ቊርባን ዘይቱንም በየማለዳው ያቅርብ።

16፤ ጌታ እግዚአብሔር እንዲህ ይላል። አለቃው ከልጆቹ ለአንዱ ከርስቱ ስጦታ ቢሰጥ ለልጆቹ ይሁን፤ የርስት ይዞታ ይሆንላቸዋል።

17፤ ነገር ግን ከባሪያዎቹ ለአንዱ ከርስቱ ስጦታ ቢሰጥ እስከ ነጻነት ዓመት ድረስ ለእርሱ ይሁን፣ ከዚያም በኋላ ለአለቃው ይመለስ፤ ርስቱ ግን ለልጆቹ ይሁን።

18፤ አለቃውም ሕዝቡን ከይዞታቸው ያወጣቸው ዘንድ ከርስታቸው በግድ አይወሰድ፤ ሕዝቤ ሁሉ ከይዞታቸው እንዳይነቀሉ ከገዛ ይዞታው ለልጆች ርስትን ይሰጥ።

19፤ በበሩም አጠገብ ባለው መግቢያ ወደ ሰሜን ወደሚመለከተው ለካህናት ወደሚሆን ወደ ተቀደሰው ዕቃ ቤት አገባኝ፤ እነሆም፣ በኋላው በምዕራብ በኩል አንድ ስፍራ ነበረ።

20፤ እርሱም፣ ካህናቱ ሕዝቡን ለመቀደስ ወደ ውጭው አደባባይ እንዳያወጡ የበደሉን መሥዋዕትና የኃጢአቱን መሥዋዕት የሚቀቅሉበት፣ የእህሉንም ቊርባን የሚጋግሩበት ስፍራ ይህ ነው አለኝ።

21፤ በውጭው አደባባይ አወጣኝ በአደባባይም ወዳለው ወደ አራቱ ማዕዘን አዞረኝ፤ እነሆም፣ በአደባባዩ ማዕዘን ሁሉ አደባባይ ነበረ።

22፤ በአደባባዩ በአራቱ ማዕዘን ርዝመቱ አርባ ክንድ ወርዱም ሠላሳ ክንድ የሆነ የታጠረ አደባባይ ነበረ፤ በማዕዘኑ ላሉ ለእነዚህ ለአራቱ ስፍራዎች አንድ ልክ ነበረ።

23፤ በአራቱም ዙሪያ ሁሉ ግንብ ነበረ፣ በግንቡም ሥር በዙሪያው የመቀቀያ ቦታ ነበረ።

24፤ እርሱም፣ እነዚህ የቤቱ አገልጋዮች የሕዝቡን መሥዋዕት የሚቀቅሉባቸው ስፍራዎች ናቸው አለኝ።

ምዕራፍ 47።

1፤ ወደ መቅደሱም መዝጊያ መለሰኝ፤ እነሆም፣ ውኃ ከቤቱ መድረክ በታች ወደ ምሥራቅ ይወጣ ነበር፣ የቤቱ ፊት ወደ ምሥራቅ ይመለከት ነበርና፤ ውኃውም ከቤቱ ከቀኝ ወገን በታች በመሠዊያው በደቡብ በኩል ይወርድ ነበር።

2፤ በሰሜኑም በር በኩል አወጣኝ፤ በስተ ውጭ ባለው መንገድ፣ ወደ ምሥራቅ ወደሚመለከት በስተ ውጭ ወዳለው በር አዞረኝ፤ እነሆም፣ ውኃው በቀኝ ወገን ይፈስስ ነበር።

3፤ ሰውዬውም ገመዱን በእጁ ይዞ ወደ ምሥራቅ ወጣ አንድ ሺህም ክንድ ለካ፣ በውኃውም ውስጥ አሻገረኝ፣ ውኃም እስከ ቊርባኑም ጭሚት ደረሰ።

4፤ ደግሞ አንድ ሺህ ለካ በውኃውም ውስጥ አሻገረኝ፣ ውኃውም እስከ ጉልበት ደረሰ። ደግሞም አንድ ሺህ ለካ በውኃውም ውስጥ አሻገረኝ፣ ውኃውም እስከ ወገብ ደረሰ።

5፤ ደግሞ አንድ ሺህ ለካ ልሻገረውም የማልቸለው ወንዝ ሆነ፤ ውኃውም ጥልቅ ነበረ፣ የሚዋኝበትም ውኃ ነበረ፤ ሰው ሊሻገረው የማይችለው ወንዝ ነበረ።

6፤ እርሱም፣ የሰው ልጅ ሆይ፣ አይተሃልን? አለኝ። አመጣኝም፣ ወደ ወንዙም ዳር መለሰኝ።

7፤ በተመለሰሁም ጊዜ፣ እነሆ፣ በወንዙ ዳር በዚህና በዚያ እጅግ ብዙ ዛፎች ነበሩ።

8፤ እርሱም እንዲህ አለኝ። ይህ ውኃ ወደ ምሥራቅ ምድር ይወጣል ወደ ዓረባም ይወርዳል ወደ ባሕሩም ይገባል፤ ወደ ባሕሩም ወደ ረከሰው ውኃ በገባ ጊዜ ውኃው ይፈወሳል።

9፤ ሕያው ነፍስ ያለው ተንቀሳቃሽ ሁሉ ወንዙ በመጣበት ስፍራ ሁሉ በሕይወት ይኖራል፤ ይህም ውኃ በዚያ ስለ ደረሰ ዓሣዎች እጅግ ይበዛሉ፤ የባሕሩም ውኃ ይፈወሳል፣ ወንዙም በሚመጣበት ያለው ሁሉ በሕይወት ይኖራል።

10፤ አጥማጆችም በዚያ ይቆማሉ፤ ከዓይንጋዲ ጀምሮ እስከ ዓይንኤግላይም ድረስ መረብ መዘርጊያ ይሆናል፤ ዓሣዎችም እንደ ታላቁ ባሕር ዓሣዎች በየወገናቸው እጅግ ይበዛሉ።

11፤ እረግረጉና እቋሪው ውኃ ግን ጨው እንደ ሆነ ይኖራል እንጂ አይፈወስም።

12፤ በወንዙም አጠገብ በዳሩ ላይ በዚህና በዚያ ፍሬው የሚበላ ዛፍ ሁሉ ይበቅላል፣ ቅጠሉም አይረግፍም ፍሬውም አይጎድልም፤ ውኃውም ከመቅደስ ይወጣልና በየወሩ ሁሉ የፍሬ በኩር ያገኛል፤ ፍሬውም ለመብል ቅጠሉም ለመድኃኒት ይሆናል።

13፤ ጌታ እግዚአብሔር እንዲህ ይላል። ርስት አድርጋችሁ ለአሥራ ሁለቱ የእስራኤል ነገዶች ምድሪቱን የምትከፍሉበት ድንበር ይህ ነው። ለየሴፍ ሁለት እድል ፈንታ ይሆናል።

14፤ ለአባቶቻችሁ እሰጣቸው ዘንድ ምዬ ነበርና እናንተ እኩል አድርጋችሁ ተካፈሉት ይህችም ምድር ርስት ትሆናችኋለች።

15፤ የምድሪቱም ድንበር ይህ ነው። በሰሜኑ ወገን ከታላቁ ባሕር ጀምሮ በሌትሎን መንገድ ወደ ጽዳድ መግቢያ፤

16፤ ሐማት፣ ቤሮታ፣ በደማስቆ ድንበርና በሐማት ድንበር መካከል ያለው ሲብራይም፣ በሐውራን ድንበር አጠገብ ያለው ሐጸርሃቲኮን።

17፤ ድንበሩ ከባሕሩ በደማስቆ ድንበር ላይ ያለው ሐጻርዔናን ይሆናል፤ በሰሜንም በኩል የሐማት ድንበር አለ። የሰሜኑ ድንበር ይህ ነው።

18፤ የምሥራቁም ድንበር በሐውራን በደማስቆና በገለጻድ በእስራኤልም ምድር መካከል የርዳኖስ ይሆናል። ከሰሜኑ ድንበር ጀምሮ እስከ ምሥራቁ ባሕር እስከ ታማር ድረስ የምሥራቁ ድንበር ይህ ነው።

19፤ የደቡብም ድንበር ከታማር ጀምሮ እስከ ሜርባ ቃዴስ ውኃ እስከ ግብጽ ወንዝ እስከ ታላቁ ባሕር ድረስ ይሆናል። የደቡብ ድንበር ይህ ነው።

20፤ የምዕራብም ድንበር ከደቡብ ድንበር ጀምሮ እስከ ሐማት መግቢያ አንጻር ድረስ ታላቁ ባሕር ይሆናል። የምዕራብ ድንበር ይህ ነው።

21፤ እንዲሁ ይህችን ምድር እንደ እስራኤል ነገዶች መጠን ለእናንተ ትካፈላላችሁ።

22፤ ለእናንተና በእናንተ መካከል ለሚቀመጡ በእናንተም መካከል ልጆችን ለሚወልዱ መጻተኞች ርስት አድርጋችሁ በዕጣ ትካፈሉ-አታላችሁ፤ እነርሱም በእስራኤል ልጆች መካከል እንዳሉ የአገር ልጆች ይሆኑላችኋል፤ በእስራኤልም ነገዶች መካከል ከእናንተ ጋር ርስትን ይወርሳሉ።

23፤ መጻተኛውም በማናቸውም ነገድ መካከል ቢቀመጥ በዚያ ርስቱን ትሰጡ-ታላችሁ፤ ይላል ጌታ እግዚአብሔር።

ምዕራፍ 48።

1፤ የነገዶችም ስም ይህ ነው። በሌትሎን መንገድ አጠገብ ወደ ሐማት መግቢያ በደማስቆም ድንበር ባለው በሐጻርዔናን በሐማትም አጠገብ በሰሜን በኩል ካለው ከሰሜን ድንበር ይጀምራል። ወርዳቸውም ከምሥራቅ ጀምሮ እስከ ምዕራብ ድረስ ይሆናል። ለዳን አንድ የዕጣ ክፍል ይሆናል።

2፤ ከዳንም ድንበር ቀጥሎ ከምሥራቅ ጀምሮ እስከ ምዕራብ ድረስ ለአሲር አንድ የዕጣ ክፍል ይሆናል።

3፤ ከአሲርም ድንበር ቀጥሎ ከምሥራቅ ጀምሮ እስከ ምዕራብ ድረስ ለንፍታሌም አንድ የዕጣ ክፍል ይሆናል።

4፤ ከንፍታሌም ድንበር ቀጥሎ ከምሥራቅ ጀምሮ እስከ ምዕራብ ድረስ ለምናሴ አንድ የዕጣ ክፍል ይሆናል።

5፤ ከምናሴም ድንበር ቀጥሎ ከምሥራቅ ጀምሮ እስከ ምዕራብ ድረስ ለኤፍሬም አንድ የዕጣ ክፍል ይሆናል።

6፤ ከኤፍሬምም ድንበር ቀጥሎ ከምሥራቅ ጀምሮ እስከ ምዕራብ ድረስ ለሮቤል አንድ የዕጣ ክፍል ይሆናል።

7፤ ከሮቤልም ድንበር ቀጥሎ ከምሥራቅ ጀምሮ እስከ ምዕራብ ድረስ ለይሁዳ አንድ የዕጣ ክፍል ይሆናል።

8፤ ከይሁዳም ድንበር ቀጥሎ ከምሥራቅ ጀምሮ እስከ ምዕራብ ድረስ ለመባ የሆነ የዕጣ ክፍል ይሆናል፤ ወርዱ ሆኖ

አምስት ሺህ ክንድ ይሆናል ርዝመቱም ከምሥራቅ ጀምሮ እስከ ምዕራብ ድረስ ከዕጣ ክፍሎች እንደ አንዱ ይሆናል፤ መቅደሱም በመካከሉ ይሆናል።

9፤ ለእግዚአብሔር የምታቀርቡት መባ ርዝመቱ ሃያ አምስት ሺህ ወርዱም ሃያ ሺህ ክንድ ይሆናል።

10፤ ለእነዚህም ለካህናቱ የተቀደሰ መባ ይሆናል፤ በሰሜን በኩል ርዝመቱ ሆኖ አምስት ሺህ፤ በምዕራብም በኩል ወርዱ አሥር ሺህ፤ በምሥራቅም በኩል ወርዱ አሥር ሺህ፤ በደቡብም በኩል ርዝመቱ ሃያ አምስት ሺህ ክንድ ይሆናል። የእግዚአብሔርም መቅደስ በመካከሉ ይሆናል።

11፤ የእስራኤልም ልጆች በሳቱ ጊዜ፤ ሌዋውያን እንደ ሳቱ ላልሳቱት ሥርዓቱን ለጠበቁት ከሳዶቅ ልጆች ወገን ለተቀደሱት ካህናት ይሆናል።

12፤ ከምድርም መባ የተለየ መባ ይሆንላቸዋል፤ ከሁሉም ይልቅ የተቀደሰ ይሆናል፤ በሌዋውያን ድንበር አጠገብ ይሆናል።

13፤ በካህናቱም ድንበር አንጻር ርዝመቱ ሆኖ አምስት ሺህ ወርዱም አሥር ሺህ የሆነ ዕጣ ለሌዋውያን ይሆናል፤ ርዝመቱ ሁሉ ሆኖ አምስት ሺህ ወርዱም ሆኖ ሺህ ክንድ ይሆናል።

14፤ ለእግዚአብሔርም የተቀደሰ ነውና ከእርሱ ምንም አይሸጡም አይለውጡም፤ የምድሩም በኩራት አይፋለስም።

15፤ በሆኖ አምስቱም ሺህ አንጻር አምስት ሺህ ወርድ ያለው የቀረ ስፍራ ለከተማይቱ ለጋራ ጉዳይዋ፤ ለመኖሪያ ለማስማርያም ይሆናል፤ ከተማይቱም በመካከሉ ትሆናለች።

16፤ ልክምም ይህ ነው፤ በሰሜን በኩል አራት ሺህ አምስት መቶ፤ በደቡብም በኩል አራት ሺህ አምስት መቶ፤ በምሥራቅም በኩል አራት ሺህ አምስት መቶ፤ በምዕራብም በኩል አራት ሺህ አምስት መቶ ክንድ ይሆናል።

17፤ ለከተማይቱም ማስማርያ ይኖራታል፤ በሰሜን በኩል ሁለት መቶ አምሳይ፤ በደቡብም በኩል ሁለት መቶ አምሳይ፤ በምሥራቅም በኩል ሁለት መቶ አምሳይ፤ በምዕራብም በኩል ሁለት መቶ አምሳይ ክንድ ይሆናል።

18፤ በተቀደሰው መባ አንጻር የተረፈው ርዝመቱ ወደ ምሥራቅ አሥር ሺህ ወደ ምዕራብም አሥር ሺህ ክንድ ይሆናል። በተቀደሰው መባ አንጻር ይሆናል። ፍሬውም ከተማይቱን ለሚያገለግሉ ለመብል ይሆናል።

19፤ ከእስራኤል ነገድ ሁሉ ከተማይቱን የሚያገለግሉ ያርሱታል።

20፤ መባው ሁሉ ርዝመቱ ሆኖ አምስት ሺህ ወርዱም ሆኖ አምስት ሺህ ክንድ ይሆናል፤ የተቀደሰውን መባ ከከተማይቱ ይዞታ ጋር አራት ማዕዘን አድርጋችሁ ትሰጣላችሁ።

21፤ በተቀደሰው መባና በከተማይቱ ይዞታ በዚህና በዚያ ወገን የቀረው ለአለቃው ይሆናል፤ በመባው በሆኖ አምስቱ ሺህ ፊት ወደ ምሥራቁ ድንበር፤ በምዕራብም በኩል በሆኖ አምስቱ ሺህ ፊት ወደ ምዕራብ ድንበር፤ እንደ ዕጣ ክፍል ሁሉ መጠን፤

ለአለቃው ይሆናል፤ የተቀደሰውም መባና ቤተ መቅደሱ በመካከሉ ይሆናል።

ትንቢተ ዳንኤል (Daniel)

22፤ የሌዋውያንም ርስት የከተማይቱም ይዞታ ለአለቃው በሆነው መካከል ይሆናል፤ በይሁዳ ድንበርና በብንያም ድንበር መካከል የአለቃ ዕጣ ክፍል ይሆናል።

23፤ ለቀሩትም ነገዶች እንዲህ ይሆናል፤ ከምሥራቅ ጀምሮ እስከ ምዕራብ ድረስ ለብንያም አንድ የዕጣ ክፍል ይሆናል።

24፤ ከብንያምም ድንበር ቀጥሎ ከምሥራቅ ጀምሮ እስከ ምዕራብ ድረስ ለስምያን አንድ የዕጣ ክፍል ይሆናል።

25፤ ከስምያንም ድንበር ቀጥሎ ከምሥራቅ ጀምሮ እስከ ምዕራብ ድረስ ለይሳኮር አንድ የዕጣ ክፍል ይሆናል።

26፤ ከይሳኮርም ድንበር ቀጥሎ ከምሥራቅ ጀምሮ እስከ ምዕራብ ድረስ ለዛብሎን አንድ የዕጣ ክፍል ይሆናል።

27፤ ከዛብሎንም ድንበር ቀጥሎ ከምሥራቅ ጀምሮ እስከ ምዕራብ ድረስ ለጋድ አንድ የዕጣ ክፍል ይሆናል።

28፤ ከጋድም ድንበር ቀጥሎ በደቡብ በኩል ድንበሩ ከታማር ጀምሮ እስከ ሜሪባ ቃዴስ ውኃ እስከ ግብጽ ወንዝ እስከ ታላቁ ባሕር ድረስ ይሆናል።

29፤ ርስት አድርጋችሁ ለእስራኤል ነገዶች በዕጣ የምታካፍሉአት ምድር ይህች ናት፤ የእያንዳንዱም ዕጣ እንደዚህ ነው፤ ይላል ጌታ እግዚአብሔር።

30፤ የከተማይቱም መውጫዎች እነዚህ ናቸው። በሰሜን ወገን ልኩ አራት ሺህ አምስት መቶ ክንድ ነው።

31፤ የከተማይቱ በሮች እንደ እስራኤል ነገዶች ስም ይሆናሉ፤ በሰሜን በኩል አንዱ የሮቤል በር አንዱም የይሁዳ በር አንዱም የሌዋ በር፤ ሦስት በሮች ይሆናሉ።

32፤ በምሥራቁም ወገን አራት ሺህ አምስት መቶ ክንድ፤ ሦስትም በሮች አሉ፤ አንዱ የዮሴፍ በር አንዱም የብንያም በር አንዱም የዳን በር ነው።

33፤ በደቡብም ወገን ልኩ አራት ሺህ አምስት መቶ ክንድ፤ ሦስትም በሮች አሉ፤ አንዱ የስምያን በር አንዱም የይሳኮር በር አንዱም የዛብሎን በር ነው።

34፤ በምዕራብም ወገን ልኩ አራት ሺህ አምስት መቶ ክንድ፤ ሦስትም በሮች አሉ፤ አንዱ የጋድ በር አንዱም የአሲር በር አንዱም የንፍታሊም በር ነው።

35፤ ዙሪያዎም አሥራ ስምንት ሺህ ክንድ ይሆናል፤ ከዚያም ቀን ጀምሮ የከተማይቱ ስም። እግዚአብሔር በዚያ አለ ተብሎ ይጠራል።

ምዕራፍ 1።

1፤ የይሁዳ ንጉሥ ኢዮአቄም በነገሠ በሦስተኛው ዓመት የባቢሎን ንጉሥ ናቡከደነፆር ወደ ኢየሩሳሌም መጥቶ ከበባት።

2፤ ጌታም የይሁዳን ንጉሥ ኢዮአቄምን ከእግዚአብሔርም ቤት ዕቃ ከፍሎ በእጁ አሳልፎ ሰጠው፤ እርሱም ወደ ሰናዖር ምድር ወደ አምላኩ ቤት ወሰደው፤ ዕቃውንም ወደ አምላኩ ግምጃ ቤት አገባው።

3፤4፤ ንጉሡም ነውር የሌለባቸውንና መልክ መልካሞቹን፤ በጥበብ ሁሉ የሚያስተውሉትን እውቀትም የሞላባቸውን ብልሃተኞችና አስተዋዮች የሆኑትን፤ በንጉሡም ቤት መቆም የሚችሉትን ብላቴኖች ከእስራኤል ልጆች ከነገሥታቱና ከመሳፍንቱ ዘር ያመጣ ዘንድ የከለዳውያንንም ትምህርትና ቋንቋ ያስተምሩአቸው ዘንድ ለጃንደሪቦች አለቃ ለአስፋኔዝ ነገረ።

5፤ ንጉሡም ሦስት ዓመት ያሳድጉአቸው ዘንድ፤ ከዚያም በኋላ በንጉሡ ፊት ይቆሙ ዘንድ ከንጉሡ መብል ከሚጠጣውም ጠጅ በየዕለቱ ድርጎአቸውን አዘዘላቸው።

6፤ በእነዚህም መካከል ከይሁዳ ልጆች ዳንኤልና አናንያ ሚሳኤልና አዛርያ ነበሩ።

7፤ የጃንደሪቦቹም አለቃ ስም አወጣላቸው፤ ዳንኤልን ብልጣሮ፤ አናንያንም ሲድራቅ፤ ሚሳኤልንም ሚሳቅ፤ አዛርያንም አብደናጎ ብሎ ጠራቸው።

8፤ ዳንኤልም በንጉሡ መብልና በሚጠጣው ጠጅ እንዳይረክስ በልቡ አሰበ፤ እንዳይረክስም የጃንደሪቦቹን አለቃ ለመነ።

9፤ እግዚአብሔርም በጃንደሪቦቹ አለቃ ፊት ለዳንኤል ጥገስንና ምሕረትን ሰጠው።

10፤ የጃንደሪቦቹም አለቃ ዳንኤልን። መብሉንና መጠጡን ያዘዘላችሁን ጌታዬን ንጉሡን እፈራለሁ፤ በዕድሜ እንደ እናንተ ካሉ ብላቴኖች ይልቅ ፈታችሁ ከስቶ ያየ እንደ ሆነ፤ ከንጉሡ ዘንድ በራሴ ታስፈርዱብኛላችሁ አለው።

11፤ ዳንኤልም የጃንደሪቦቹ አለቃ በዳንኤልና በአናንያ በሚሳኤልና በአዛርያ ላይ የሾመውን ሚልዳርን።

12፤ እኛን ባሪያዎችህን አሥር ቀን ያህል ትፈትነን ዘንድ እለምንሃለሁ፤ የምንበላውንም ጥራጥሬ የምንጠጣውንም ውኃ ይስጡን፤

13፤ ከዚያም በኋላ የእኛን ፊትና ከንጉሡ መብል የሚበሉትን የብላቴኖችን ፊት ተመልከት፤ እንዳየኸውም ሁሉ ከባሪያዎችህ ጋር የወደድኸውን አድርግ አለው።

14፤ ይህንም ነገራቸውን ሰምቶ አሥር ቀን ፈተናቸው።

15፤ ከአሥር ቀንም በኋላ ከንጉሡ መብል ከበሉ ብላቴኖች ሁሉ ይልቅ ፈታቸው አምሮ ሥጋቸውም ወፍሮ ታዩ።

16፤ ሚልዳርም መብላቸውንና የሚጠጡትን ጠጅ አስቀርቶ ጥራጥሬውን ሰጣቸው።

17፤ ለእነዚህም ለአራቱ ብላቴኖች እግዚአብሔር በትምህርትና በጥበብ ሁሉ እውቀትንና ማስተዋልን ሰጣቸው፤ ዳንኤልም በራእይና በሕልም ሁሉ አስተዋይ ነበረ።

18፤ እነርሱም ይገቡ ዘንድ ንጉሡ ያዘዘው ቀን በተፈጸመ ጊዜ፣ የጃንደረቦቹ አለቃ ወደ ናቡከደነፆር ዘንድ አገባቸው።

19፤ ንጉሡም በተነጋገራቸው ጊዜ ከብላቴኖቹ ሁሉ እንደ ዳንኤልና እንደ አናንዶ እንደ ሚሳኤልና እንደ አዛርያ ያለ አልተገኘም፤ በንጉሡም ፊት ቆሙ።

20፤ ንጉሡም በጠየቃቸው በጥበብና በማስተዋል ነገር ሁሉ በግዛቱ ሁሉ ከሚኖሩ የሕልም ተርጓሚዎችና አስማተኞች ሁሉ እነርሱ አሥር እጅ የበለጡ ሆነው አገኘባቸው።

21፤ ዳንኤልም እስከ ንጉሡ እስከ ቂሮስ መጀመሪያ ዓመት ተቀመጠ።

ምዕራፍ 2።

1፤ ናቡከደነፆርም በነገሡ በሁለተኛው ዓመት ናቡከደነፆር ሕልም አለመ፤ መንፈሱም ታወከ፤ እንቅልፋም ከእርሱ ራቀ።

2፤ ለንጉሡም ሕልሙን እንዲነግሩት ንጉሡ የሕልም ተርጓሚዎቹንና አስማተኞቹን መተተኞቹንና ከለዳውያኑንም ይጠሩ ዘንድ አዘዘ፤ እነርሱም ገብተው በንጉሡ ፊት ቆሙ።

3፤ ንጉሡም፡ ሕልም አልሚአለሁ፤ ሕልሙንም ለማወቅ መንፈሴ ታውተኛል አላቸው።

4፤ ከለዳውያኑም ንጉሡን በሰርያ ቋንቋ፤ ንጉሥ ሆይ፤ ሺህ ዓመት ንገሥ፤ ለባሪያዎችህ ሕልምህን ንገር፤ እኛም ፍቺውን እናሳይሃለን ብለው ተናገሩት።

5፤ ንጉሡም መለሰ ከለዳውያኑንም፡ ነገሩ ከእኔ ዘንድ ርቆአል፤ ሕልሙንና ፍቺውን ባታስታውቁኝ፤ ትቁረጣላችሁ ቤቶቻችሁም የጉድፍ መጣ ይደረጋሉ።

6፤ ሕልሙንና ፍቺውን ግን ብታሳዩ፤ ከእኔ ዘንድ ስጦታና ዋጋ ብዙ ክብርም ትቀበላላችሁ፤ ስለዚህም ሕልሙንና ፍቺውን አሳዩኝ አላቸው።

7፤ ሁለተኛም ጊዜ መልሰው፡ ንጉሡ ለባሪያዎቹ ሕልሙን ይንገር፤ እኛም ፍቺውን እናሳያለን አሉት።

8፤ ንጉሡ መልሶ፡ ነገሩ ከእኔ ዘንድ እንደ ራቀ ታውቃላችሁና ጊዜውን እንድታስረዝሙ እኔ አውቃለሁ።

9፤ ሕልሙንም ባታስታውቁኝ አንድ ፍርድ አለባችሁ፤ ጊዜውን ለማሳለፍ የሐሰትንና የተንኮልን ቃል ልትነግሩኝ

አዘጋጅታችኋል፤ ስለዚህ ሕልሙን ንገሩኝ፤ ፍቺውንም ማሳየት እንድትችሉ አውቃለሁ አለ።

10፤ ከለዳውያኑም በንጉሡ ፊት መልሰው፡ የንጉሡን ነገር ያሳይ ዘንድ የሚችል ሰው በምድር ላይ የለም፤ ከነገሥታትም ታላቅና ኃይለኛ የሆነ እንደዚህ ያለ ነገር የሕልም ተርጓሚንና አስማተኛን ከለዳዊንም አልጠየቀም።

11፤ ንጉሡም የሚጠይቀው ነገር የቸገረ ነው፤ መኖሪያቸው ከሰው ጋር ካልሆነ ከአማልክት በቀር በንጉሡ ፊት የሚያሳዩው ማንም የለም አሉ።

12፤ ስለዚህም ንጉሡ ተበሳጩ እጅግም ተቈጣ፤ የባቢሎንንም ጠቢባን ሁሉ ያጠፉ ዘንድ አዘዘ።

13፤ ትእዛዝም ወጣ፤ ጠቢባንንም ይገድሉ ዘንድ ጀመሩ፤ ዳንኤልንና ባልንጀሮቹንም ይገድሉ ዘንድ ፈለጉአቸው።

14፤ የዚያን ጊዜም ዳንኤል የባቢሎንን ጠቢባን ይገድል ዘንድ የወጣውን የንጉሡን የዘበኞቹ አለቃ አርዮክን በፈለጥና በማስተዋል ተናገረው፤

15፤ ለንጉሡም አለቃ ለአርዮክ መልሶ፡ የንጉሡ ትእዛዝ ስለ ምን ቸኩለ? አለው። አርዮክም ነገሩን ለዳንኤል አስታውቀው።

16፤ ዳንኤልም ገብቶ ፍቺውን ለንጉሡ የሚያስታውቅበት ጊዜ ይሰጠው ዘንድ ንጉሡን ለመነ።

17፤18፤ የዚያን ጊዜም ዳንኤል ወደ ቤቱ ሄደ። ዳንኤልም ባልንጀሮቹም ከቀሩት ከባቢሎን ጠቢባን ጋር እንዳይሞቱ ስለዚህ ምሥጢር ምሕረትን ከሰማይ አምላክ ይለምኑ ዘንድ ነገሩን ለባልንጀሮቹ ለአናንዶና ለሚሳኤል ለአዛርያ አስታውቃቸው።

19፤ የዚያን ጊዜም ምሥጢሩ በሌሊት ራእይ ለዳንኤል ተገለጠለት፤ ዳንኤልም የሰማይን አምላክ አመሰገነ።

20፤ ዳንኤልም ተናገረ እንዲህም አለ። ጥበብና ኃይል ለእርሱ ነውና የእግዚአብሔር ስም ከዘላለም እስከ ዘላለም ይባረክ፤

21፤ ጊዜያትንና ዘመናትን ይለውጣል፤ ነገሥታትን ያፈልሳል፤ ነገሥታትንም ያስነግሳል፤ ጥበብን ለጠቢባን እውቀትንም ለአስተዋዮች ይሰጣል።

22፤ የጠለቀውንና የተሠወረውን ይገልጣል፤ በጨለማ ያለውን ያውቃል፤ ብርሃንም ከእርሱ ጋር ነው።

23፤ ጥበብንና ኃይልን የሰጠኸኝ፤ እኛም የለመንንህን ነገር አሁን ያስታውቅኸኝ፤ አንተ የአባቶቹ አምላክ ሆይ፤ የንጉሡን ነገር አስታውቀኸኛልና እገዛልሃለሁ አመሰግንህማለሁ።

24፤ ከዚህም በኋላ ዳንኤል ንጉሡ የባቢሎንን ጠቢባን ያጠፋ ዘንድ ወዳዘዘው ወደ አርዮክ ገባ፤ በገባም ጊዜ፡ የባቢሎንን ጠቢባን አታጥፋ፤ ወደ ንጉሡ አሰገባኝ፤ እኔም ፍቺውን ለንጉሡ አሳያለሁ አለው።

25፤ የዚያን ጊዜም አርዮክ ዳንኤልን ፈጥኖ ወደ ንጉሡ አስገባውና። ከይሁዳ ምርኮኞች ያለውን ለንጉሡ ፍቺውን የሚያስታውቀውን ሰው አግኝቼአለሁ አለው።

26፤ ንጉሡም መለሰ ብልጣሰርም የሚባለውን ዳንኤልን። ያየሁትን ሕልምና ፍቺውን ታስታውቀኝ ዘንድ ትችላለህን? አለው።

27፤ ዳንኤልም በንጉሡ ፊት መልሶ እንዲህ አለ። ንጉሡ የጠየቀውን ምሥጢር ጠቢባንና አስማተኞች የሕልም ተርጓሚዎችና ቃላተኞች ለንጉሡ ያሳዩ ዘንድ አይችሉም፤

28፤ ነገር ግን ምሥጢር የሚገልጥ አምላክ በሰማይ ውስጥ አለ፤ እርሱም በኋለኛው ዘመን የሚሆነውን ለንጉሡ ለናቡከደነጾር አስታውቆታል። በአልጋህ ላይ የሆነው ሕልምና የራስህ ራእይ ይህ ነው።

29፤ አንተ፣ ንጉሥ ሆይ፣ ከአንተ በኋላ የሚሆነው ምን እንደ ሆነ በአልጋህ ላይ ታስብ ነበር፤ ምሥጢርንም የሚገልጠው የሚሆነውን ነገር አስታውቆሃል።

30፤ ነገር ግን ይህ ምሥጢር ለእኔ መገለጡ ፍቺው ለንጉሡ ይታወቅ ዘንድ፣ አንተም የልብህን አሳብ ታውቅ ዘንድ ነው እንጂ በዚህ ዓለም ካሉ ሰዎች ይልቅ በጥበብ ስለ በለጥሁ አይደለም።

31፤ አንተ፣ ንጉሥ ሆይ፣ ታላቅ ምስል አየህ፤ ይህም ምስል ታላቅና ብልጭልጭታው የበዛ ነበረ፤ በፊትህም ቆሞ ነበር፤ መልኩም ግሩም ነበረ።

32፤ የዚህም ምስል ራስ ጥሩ ወርቅ፣ ደረቱና ክንዶቹም ብር፤ ሆዱና ወገቡም ናስ።

33፤ ጭኖቹም ብረት፣ እግሮቹም እኩሉ ብረት እኩሉም ሸክላ ነበረ።

34፤ እጅም ሳይነካው ድንጋይ ከተራራው ተፈንቅሎ ከብረትና ከሸክላ የሆነውን የምስሉን እግሮች ሲመታና ሲፈጭ አየህ።

35፤ የዚያን ጊዜም ብረቱና ሸክላው፣ ናሱና ብሩ ወርቁም በአንድነት ተፈጩ፤ በመከርም ጊዜ በአውድማ ላይ እንዳለ እብቅ ሆነ፤ ነፋስም ወሰደው፣ ቦታውም አልታወቀም፤ ምስሉንም የመታ ድንጋይ ታላቅ ተራራ ሆነ ምድርንም ፈጽሞ ሞላ

36፤ ሕልሙ ይህ ነው፤ አሁንም ፍቺውን በንጉሡ ፊት እንናገራለን።

37፤ አንተ፣ ንጉሥ ሆይ፣ የሰማይ አምላክ መንግሥትንና ኃይልን፣ ብርታትንና ክብርን የሰጠህ የነገሥታት ንጉሥ አንተ ነህ።

38፤ በሚቀመጡበትም ስፍራ ሁሉ የሰው ልጆችንና የምድር አራዊትን የሰማይ ወፎችንም በእጅህ አሳልፎ ሰጥቶሃል፤ ለሁሉም ገዥ አድርጎሃል፤ አንተ የወርቁ ራስ ነህ።

39፤ ከአንተም በኋላ ከአንተ የሚያንስ ሌላ መንግሥት ይነሣል፤ ከዚያም በኋላ በምድር ሁሉ ላይ የሚገዛ ሌላ ሦስተኛ የናስ መንግሥት ይነሣል።

40፤ አራተኛውም መንግሥት ሁሉን እንደሚቀጠቅጥና እንደሚያደቅቅ ብረት ይበረታል፤ እነዚህንም ሁሉ እንደሚፈጭ ብረት ይቀጠቅጣል ይፈጭማል።

41፤ እግሮቹና ጣቶቹም እኩሉ ሸክላ እኩሉም ብረት ሆኖ እንዳየህ፣ እንዲሁ የተከፋፈለ መንግሥት ይሆናል፤ ብረቱም ከሸክላው ጋር ተደባልቆ እንዳየህ፣ የብረት ብርታት ለእርሱ ይሆናል።

42፤ የእግሮቹም ጣቶች እኩሉ ብረት እኩሉም ሸክላ እንደ ነበሩ፣ እንዲሁ መንግሥቱ እኩሉ ብርቱ እኩሉ ደካማ ይሆናል።

43፤ ብረቱም ከሸክላው ጋር ተደባልቆ እንዳየህ፣ እንዲሁ ከሰው ዘር ጋር ይደባለቃሉ፤ ነገር ግን ብረት ከሸክላ ጋር እንደማይጣበቅ፣ እንዲሁ እርስ በርሳቸው አይጣበቁም።

44፤ በእነዚያም ነገሥታት ዘመን የሰማይ አምላክ ለዘላለም የማይፈርስ መንግሥት ያስነሣል፤ ለሌላ ሕዝብም የማይሰጥ መንግሥት ይሆናል፤ እነዚያንም መንግሥታት ሁሉ ትፈጫቸዋለች ታጠፋቸውማለች፣ ለዘላለምም ትቆማለች።

45፤ ድንጋዩም እጅ ሳይነካው ከተራራ ተፈንቅሎ ብረቱንና ናሱን ሸክላውንና ብሩን ወርቁንም ሲፈጩው እንዳየህ፣ እንዲሁ ከዚህ በኋላ የሚሆነውን ታላቁ አምላክ ለንጉሡ አስታውቆታል፤ ሕልሙም እውነተኛ ፍቺውም የታመነ ነው።

46፤ የዚያን ጊዜም ንጉሡ ናቡከደነጾር በግምባሩ ተደፍቶ ለዳንኤል ሰገደለት፣ የእህሉንም ቍርባን ዕጣኑንም ያቀርቡለት ዘንድ አዘዘ።

47፤ ንጉሡም ዳንኤልን፣ ይህን ምሥጢር ትገልጥ ዘንድ ተችሎሃልና በእውነት አምላካችሁ የአማልክት አምላክ፣ የነገሥታትም ጌታ፣ ምሥጢርም ገላጭ ነው ብሎ ተናገረው።

48 ንጉሡም ዳንኤልን ከፍ ከፍ አደርገው፣ ብዙም ታላቅ ስጦታ ሰጠው፣ በባቢሎንም አውራጃ ሁሉ ላይ ሾመው፣ በባቢሎንም ጠቢባን ሁሉ ላይ ዋነኛ አለቃ አደርገው።

49፤ ዳንኤልም ንጉሡን ለመነ፣ እርሱም ሲድራቅንና ሚላቅን አብደናጎንም በባቢሎን አውራጃ ሥራ ላይ ሾማቸው፤ ዳንኤል ግን በንጉሡ በር ነበረ።

ምዕራፍ 3።

1፤ ንጉሡ ናቡከደነጾር ቁመቱ ስድሳ ክንድ ወርዱም ስድስት ክንድ የሆነውን የወርቁን ምስል አሠራ፤ በባቢሎንም አውራጃ በዱራ ሜዳ አቆመው።

2፤ ንጉሡም ናቡከደነጾር መኳንንትንና ሹማዎቶችን፣ አዛዦችንና አዛውንቶችን፣ በጅሮንዶችንና አማካሪዎችን፣ መጋቢዎችንም፣ አውራጃ ገዦችንም ሁሉ ይሰበስቡ ዘንድ፣ ንጉሡም ናቡከደነጾር ላቆመው ምስል ምረቃ ይመጡ ዘንድ ላከ።

3፤ በዚያን ጊዜም መኳንንቱና ሹማምቶቹ፣ አዛዦቹና አዛውንቶቹ፣ በጅሮንዶቹና አማካሪዎቹ፣ መጋቢዎቹና አውራጃ ገዢዎች ሁሉ ንጉሡ ናቡከደነፆር ላቆመው ምስል ምረቃ ተሰበሰቡ፤ ናቡከደነፆርም ባቆመው ምስል ፊት ቆሙ።

4፤ አዋጅ ነጋሪውም እየራሽ እንዲህ አለ። ወገኖቻችን አሕዛብ በልዩ ልዩ ቋንቋም የምትናገሩ ሆይ፤

5፤ የመለከትንና የእንቢልታን፣ የመሰንቆንና የክራርን፣ የበገናንና የዋሽንትን፣ የዘፈንንም ሁሉ ድምፅ በሰማችሁ ጊዜ፣ ተደፍታችሁ ንጉሡ ናቡከደነፆር ላቆመው ለወርቁ ምስል እንድትሰግዱ ታዝዛችኋል።

6፤ ተደፍቶም የማይሰግድ በዚያን ጊዜ በሚነድድ እሳት እቶን ውስጥ ይጣላል።

7፤ ስለዚህ በዚያን ጊዜ አሕዛብ ሁሉ የመለከቱንና የእንቢልታውን፣ የመሰንቆውንና የክራርን፣ የበገናውንና የዘፈንንም ሁሉ ድምፅ በሰሙ ጊዜ፣ ወገኖቻችን አሕዛብ በልዩ ልዩ ቋንቋም የተናገሩ ሁሉ ተደፍቶ ንጉሡም ናቡከደነፆር ላቆመው ለወርቅ ምስል ሰገዱ።

8፤ በዚያን ጊዜም ከለዳውያን ቀርበው አይሁድን ከሰሱ።

9፤ ለንጉሡም ለናቡከደነፆር ተናገሩ እንዲህም አሉ። ንጉሥ ሆይ፣ ሺህ ዓመት ንገሥ።

10፤ አንተ፣ ንጉሥ ሆይ። የመለከትንና የእንቢልታን፣ የመሰንቆንና የክራርን፣ የበገናንና የዋሽንትን፣ የዘፈንንም ሁሉ ድምፅ የሚሰማ ሰው ሁሉ ተደፍቶ ለወርቁ ምስል ይሰገድ፤

11፤ ተደፍቶም የማይሰግድ በሚነድድ እሳት እቶን ውስጥ ይጣላል ብለህ አዘዘህ።

12፤ በባቢሎን አውራጃ ሥራ ላይ የሾምሃቸው ሲድራቅና ሚሳቅ አብደናጎም የሚባሉ አይሁድ አሉ፤ ንጉሥ ሆይ፣ እነዚህ ሰዎች ትእዛዝህን እንቢ ብለዋል፤ አማልክትህን አያመልኩም፣ ላቆምኸውም ለወርቁ ምስል አይሰግዱም።

13፤ ናቡከደነፆርም በብስጭትና በቀጣ ሲድራቅና ሚሳቅን አብደናጎም ያመጡ ዘንድ አዘዘ፤ እነዚህንም ሰዎች ወደ ንጉሡ ፊት አመጡአቸው።

14፤ ናቡከደነፆርም። ሲድራቅና ሚሳቅ አብደናጎም ሆይ፣ አምላኬን አለማምለካችሁ፣ ላቆምሁትም ለወርቁ ምስል አለመስገዳችሁ እውነት ነውን?

15፤ አሁንም የመለከቱንና የእንቢልታውን የመሰንቆውንና የክራርን የበገናውንና የዋሽንቱን የዘፈንንም ሁሉ ድምፅ በሰማችሁ ጊዜ ተደፍታችሁ ላሠራሁት ምስል ብትሰግዱ መልካም ነው፤ ባትሰግዱ ግን በዚያ ጊዜ በሚነድድ እሳት እቶን ውስጥ ትጣላላችሁ፤ ከእጄ የሚያድናችሁ አምላክ ማን ነው? ብሎ ተናገራቸው።

16፤ ሲድራቅና ሚሳቅ አብደናጎም መለሱ ንጉሡንም፣ ናቡከደነፆር ሆይ፣ በዚህ ነገር እንመልስልህ ዘንድ አስፈላጊያችን አይደለም።

17፤ የምናመልከው አምላካችን ከሚነድደው ከእሳቱ እቶን ያድነን ዘንድ ይችላል፤ ከእጅህም ያድነናል፣ ንጉሥ ሆይ!

18፤ ነገር ግን፣ ንጉሥ ሆይ፣ እርሱ ባያድነን፣ አማልክትህን እንዳናመልክ ላቆምኸውም ለወርቁ ምስል እንዳንሰግድለት እወቅ አሉት።

19፤ የዚያን ጊዜም ናቡከደነፆር በሲድራቅና በሚሳቅ በአብደናጎም ላይ ቀጣ ሞላበት፣ የፊቱም መልክ ተለወጠባቸው፤ እርሱም ተናገረ፣ የእቶንም እሳት ይነድድ ከነበረው ይልቅ ሰባት እጥፍ አድርገው እንዲያነድዱት አዘዘ።

20፤ ሲድራቅና ሚሳቅንም አብደናጎም ያሰሩ ዘንድ፣ ወደሚነድድም ወደ እቶን እሳት ይጥሉአቸው ዘንድ በሠራዊቱ ውስጥ ከነበሩት ኃያላን አዘዘ።

21፤ የዚያን ጊዜም እነዚህ ሰዎች ከሰናፊላቸውና ከቀሚላቸው ከመገኘትዳደታቸውም ከቀረውም ልብላቸው ጋር ታስረው በሚነድድ በእቶን እሳት ውስጥ ተጣሉ።

22፤ የንጉሡም ትእዛዝ አስቸኳይ ስለሆነ የእቶንም እሳት እጅግ ስለሚነድድ፣ ሲድራቅና ሚሳቅን አብደናጎም የጣሉአቸውን ሰዎች የእሳቱ ወላፊን ገደላቸው።

23፤ እነዚህም ሦስቱ ሰዎች ሲድራቅና ሚሳቅ አብደናጎም ታስረው በሚነድደው በእቶን እሳት ውስጥ ወደቁ።

24፤ የዚያን ጊዜም ንጉሡ ናቡከደነፆር ተደነቀ ፈጥኖም ተነሣ፤ አማካሪዎቹንም፣ ሦስት ሰዎች አስረን በእሳት ውስጥ ጥለን አልነበረምን? ብሎ ተናገራቸው። እነርሱም። ንጉሥ ሆይ፣ እውነት ነው ብለው ለንጉሡ መለሱለት።

25፤ እርሱም። እነሆ፣ እኔ የተፈቱ በእሳቱም መካከል የሚመላለሱ አራት ሰዎች አያለሁ፤ ምንም አላቁሰላቸውም፤ የአራተኛውም መልክ የአማልክትን ልጅ ይመስላል ብሎ መለሰ።

26፤ የዚያን ጊዜም ናቡከደነፆር ወደሚነድደው ወደ እሳቱ እቶን በር ቀርቦ፣ እናንተ የልዑል አምላክ ባሪያዎች፣ ሲድራቅና ሚሳቅ አብደናጎም፣ ኑ ውጡ ብሎ ተናገራቸው። ሲድራቅና ሚሳቅም አብደናጎም ከእሳቱ መካከል ወጡ።

27፤ መሳፍንቱና ሹማምቶቹም አዛዦቹና የንጉሡ አማካሪዎች ተሰብስበው እሳቱ በእነዚያ ሰዎች አካል ላይ ኃይል እንዳልነበረው፣ የራሳቸውም ጠጉር እንዳልተቃጠለች፣ ሰናፊላቸውም እንዳልተለወጠ፣ የእሳቱም ሽታ እንዳልደረሰባቸው አዩ።

28፤ ናቡከደነፆርም መልሶ። መልአኩን የላከ፣ ከአምላካቸውም በቀር ማንም አምላክ እንዳያመልኩ ለእርሱም እንዳይሰግዱ ሰውነታቸውን አሳልፈው የሰጡትን የንጉሡንም ቃል የተላለፉትን በእርሱ የታመኑትን ባሪያዎቹን ያዳነ፣ የሲድራቅና የሚሳቅ የአብደናጎም አምላክ ይባረክ።

29፤ እኔም እንደዚህ የሚያድን ሌላ አምላክ የለምና በሲድራቅና በሚሳቅ በአብደናጎም አምላክ ላይ የሰድብን ነገር የሚናገር ወገንና ሕዝብ በልዩ ልዩም ቋንቋ የሚናገሩ

ይቁረጣሉ፤ ቤቶቻቸውም የጉድፍ መጣያ ይደረጋሉ ብዬ አዝግባለሁ አለ።

30፤ የዚያን ጊዜም ንጉሡ ሲድራቅንና ሚሳቅን አብደናጎንም በባቢሎን አውራጃ ውስጥ ከፍ ከፍ አደረጋቸው።

ምዕራፍ 4።

1፤ ከንጉሡ ከናቡከደነፆር በምድር ሁሉ ወደሚቀመጡ ወገኖችና አሕዛብ በልዩ ልዩ ቋንቋም ወደሚናገሩ ሁሉ፤ ሰላም ይብዛላችሁ።

2፤ ልዑል አምላክ በፊቱ ያደረገውን ተአምራቱንና ድንቁን አሳያችሁ ዘንድ ወድጃለሁ።

3፤ ተአምራቱ እንዴት ታላቅ ነው! ድንቁም እንዴት ጽኑ ነው! መንግሥቱም የዘላለም መንግሥት ነው፤ ግዛቱም ለልጅ ልጅ ነው።

4፤ እኔ ናቡከደነፆር በቤቴ ደስ ብሎኝ በአዳራሼም ተመችቶኝ ነበር።

5 ሕልም አለምሁ፤ እርስዎም አስፈራችኝ፤ በአልጋዬም ላይ የነበረው አሳቤና የራሴ ራእይ አስጨነቁኝ።

6 ስለዚህ የሕልሙን ፍቺ እንዲያስታውቁኝ የባቢሎን ጠቢባን ሁሉ ወደ እኔ ይገቡ ዘንድ አዘገዘሁ።

7 የዚያን ጊዜም የሕልም ተርጓሚዎቼና አስማተኞቼ ከለዳውያኑና ቃላተኞቼ ገቡ፤ ሕልሙንም በፊታቸው ተናገርሁ፤ ፍቺውን ግን አላስታውቁኝም።

8 በመጨረሻም የቅዱሳን አማልክት መንፈስ ያለበት እንደ አምላኬ ስም ብልጣሶር የሚባለው ዳንኤል በፊቱ ገባ፤ እኔም ሕልሙን ነገርሁት እንዲህም አልሁት።

9 የሕልም ተርጓሚዎች አለቃ ብልጣሶር ሆይ፤ የቅዱሳን አማልክት መንፈስ በአንተ ውስጥ እንዳለ፤ ከምሥጢርም ሁሉ የሚያስቸግርህ እንደሌለ አውቁአለሁና ያለምሁትን የሕልሜን ራእይ ፍቺውንም ንገረኝ።

10 የራሴ ራእይ በአልጋዬ ላይ ይህ ነበረ፤ እነሆ፤ በምድር መካከል ዛፍ አየሁ፤ ቁመቱም እጅግ ረጅም ነበረ።

11 ዛፉም ትልቅ ሆነ፤ በረታም፤ ቁመቱም እስከ ሰማይ ድረስ፤ መልኩም እስከ ምድር ሁሉ ዳርቻ ድረስ ታየ።

12 ቅጠሉም፤ የተዋበ ነበረ ፍሬውም ብዙ ነበረ፤ ለሁሉም መብል ነበረበት፤ ከጥላውም በታች የምድር አራዊት ያርፉበት ነበር፤ በቅርንጫፎቹም ውስጥ የሰማይ ወፎች ይቀመጡ ነበር፤ ሥጋ ለባሹም ሁሉ ከእርሱ ይበላ ነበር።

13 በአልጋዬም ላይ በራሴ ራእይ አየሁ፤ እነሆም፤ አንድ ቅዱስ ጠባቂ ከሰማይ ወረደ።

14 በታላቅ ድምፅም እየሮኤኸ እንዲህ አለ። ዛፉን ቍረጡ፤ ቅርንጫፎቹንም ጨፍጭፉ፤ ቅጠሎቹንም አራግፉ።

ፍሬውንም በትኑ፤ አራዊትም ከበታቹ ወፎቹም ከቅርንጫፉ ይሸሹ።

15፤ ነገር ግን ጉቶውን በምድር ውስጥ ተዉት፤ በመስክም ውስጥ በብረትና በናስ ማሰሪያ ታስሮ ይቈይ፤ በሰማይም ጠል ይረስርስ እድል ፈንታውም በምድር ሣር ውስጥ ከአራዊት ጋር ይሁን።

16 ልቡም ከሰው ልብ ይለወጥ፤ የአውሬም ልብ ይሰጠው፤ ሰባት ዘመናትም ይለፉበት።

17 ልዑሉ በሰዎች መንግሥት ላይ እንዲሠለጥን፤ ለወደደውም እንዲሰጠው፤ ከሰውም የተዋረደውን እንዲሾምበት ሕያዋን ያውቁ ዘንድ ይህ ነገር የጠባቂዎች ትእዛዝ፤ ይህም ፍርድ የቅዱሳን ቃል ነው።

18፤ እኔ ንጉሡ ናቡከደነፆር ይህን ሕልም አልሚአለሁ፤ አንተም፤ ብልጣሶር፤ ፍቺውን አስታውቀኝ፤ የመንግሥቱ ጠቢባን ሁሉ ፍቺውን ያስታውቁኝ ዘንድ አይችሉምና፤ ነገር ግን የቅዱሳን አማልክት መንፈስ በአንተ ውስጥ አለና አንተ ትችላለህ።

19፤ የዚያን ጊዜ ብልጣሶር የተባለው ዳንኤል አንድ ሰዓት ያህል አሰበ፤ ልቡም ታወከ። ንጉሡም መልሶ፤ ብልጣሶር ሆይ፤ ሕልሙና ፍቺው አያስቸግርህ አለው። ብልጣሶርም መልሶ አለ። ጌታዬ ሆይ፤ ሕልሙ ለሚጠሉህ፤ ፍቺውም ለጠላቶችህ ይሁን።

20፤ ትልቅ የነበረው የበረታውም፤ ቁመቱም እስከ ሰማይ የደረሰው፤ መልኩም እስከ ምድር ሁሉ ድረስ የታየው፤

21፤ ቅጠሉም አምሮ የነበረው፤ ፍሬውም የበዛው፤ ለሁሉም መብል የነበረበት፤ በበታቹም የምድር አራዊት የተቀመጡ፤ በቅርንጫፎቹም የሰማይ ወፎች ያደሩበት ያየኸው ዛፍ፤

22፤ ንጉሥ ሆይ፤ እርሱ ታላቅና ብርቱ የሆነህ አንተ ነህ፤ ታላቅነትህ በዝቶአል፤ እስከ ሰማይም ድርሶአል፤ ግዛትህም እስከ ምድር ዳርቻ ድረስ ነው።

23፤ ንጉሡም ከሰማይ የወረደውንና፤ ዛፉን ቍረጡ፤ አጥፉትም፤ ነገር ግን ጉቶውን በምድር ውስጥ ተዉት፤ በብረትና በናስ ማሰሪያ ታስሮ በመስክ ውስጥ ይቈይ፤ በሰማይም ጠል ይረስርስ፤ ሰባት ዘመናትም እስኪያልፉበት ድረስ እድል ፈንታው ከምድር አራዊት ጋር ይሁን ያለውን ቅዱስ ጠባቂ ማየቱ፤ ንጉሥ ሆይ፤ ፍቺው ይህ ነው፤

24፤ በጌታዬ በንጉሥ ላይ የወረደው የልዑሉ ትእዛዝ ነው፤

25፤ ልዑሉም በሰዎች መንግሥት ላይ እንዲሠለጥን፤ ለሚወድደውም እንዲሰጠው እስኪታውቅ ድረስ ከሰዎች ተለይተህ ትስደዳለህ፤ መኖሪያህም ከምድር አራዊት ጋር ይሆናል፤ እንደ በሬም ሣር ትበላ ዘንድ ትገደዳለህ፤ በሰማይም ጠል ትረስርሳለህ፤ ሰባት ዘመናትም ያልፉብሃል።

26፤ የዛፉንም ጉቶ ይተዉት ዘንድ ማዘዙ፤ ሥልጣን ከሰማይ ትእዛዝ እንደ ሆነ ካወቅህ በኋላ መንግሥትህ ይቆይልሃል።

27፤ ንጉሥ ሆይ፤ ስለዚህ ምናልባት የደገንነትህ ዘመን ይረዝም እንደ ሆነ ምክሬ ደስ ያሰኝህ፤ ኃጢአትህንም በጽድቅ፤ በደልህንም ለድሆች በመመጽወት አስቀር።

28፤ ይህ ሁሉ በንጉሥ በናቡከደነፆር ላይ ደረሰ።

29፤ ከአሥራ ሁለት ወር በኋላ በባቢሎን ቤተ መንግሥት ሰገነት ላይ ይመላለስ ነበር።

30፤ ንጉሥም። ይህች እኔ በጉልበቴ ብርታት ለግርማዬ ክብር የመንግሥት መኖሪያ እንድትሆን ያሠራኝት ታላቂቴ ባቢሎን አይደለችምን? ብሎ ተናገረ።

31፤ ቃሉም ገና በንጉሥ አፍ ላለ ድምፅ ከሰማይ ወደቀና። ንጉሥ ናቡከደነፆር ሆይ። መንግሥት ከአንተ ዘንድ አለፈች ተብሎ ለአንተ ተነግሮአል፤

32፤ ልዑሉም በሰዎች መንግሥት ላይ እንዲሠለጥን፤ ለሚወድደውም እንዲሰጠው እስክታውቅ ድረስ ከሰዎች ተለይተህ ትሰደዳለህ፤ መኖሪያም ከምድር አራዊት ጋር ይሆናል፤ እንደ በሬም ሣር ትበላ ዘንድ ትገደዳለህ፤ ሰባት ዘመናትም ያልፉብሃል አለው።

33፤ በዚያም ሰዓት ነገሩ በናቡከደነፆር ላይ ደረሰ፤ ጠጉሩም እንደ ንስር፤ ጥፍሩም እንደ ወፎች እስኪረዝም ድረስ ከሰዎች ተለይቶ ተሰደደ፤ እንደ በሬም ሣር በላ፤ አካሉም በሰማይ ጠልረሰሰ።

34፤ ዘመኑም ከተፈጸመ በኋላ እኔ ናቡከደነፆር ዓይኔን ወደ ሰማይ አነሳሁ፤ አእምሮዬም ተመለሰልኝ፤ ልዑሉንም ባረክሁ፤ ለዘላለምም የሚኖረውን አመሰገንሁ አከበርሁትም፤ ግዛቴ የዘላለም ግዛት ነውና፤ መንግሥቱም ለልጅ ልጅ ነውና።

35፤ በምድርም የሚኖሩ ሁሉ እንደ ምናምን ይቈጠራሉ፤ በሰማይም ሠራዊት በምድርም ላይ በሚኖሩ መካከል እንደ ፈቃዱ ያደርጋል፤ እጁንም የሚከለክላት ወይም። ምን ታደርጋለህ? የሚለው የለም።

36፤ በዚያን ጊዜም አእምሮዬ ተመለሰልኝ፤ ለመንግሥቱም ክብር ግርማዬና ውበቴ ወደ እኔ ተመለሰ፤ አማካሪዎቼና መኳንንቶቼም ፈለጉኝ፤ በመንግሥቱም ውስጥ ጸናሁ፤ ብዙም ክብር ተጨመረልኝ።

37፤ አሁንም እኔ ናቡከደነፆር የሰማይን ንጉሥ አመሰግናለሁ፤ ታላቅም አደርገዋለሁ፤ አከብረውማለሁ። ሥራው ሁሉ እውነት፤ መንገዱም ፍርድ ነውና፤ በትዕቢትም የሚሄዱትን ያዋርድ ዘንድ ይችላልና።

ምዕራፍ 5።

1፤ ንጉሥ ብልጣሶር ለሺህ መኳንንቶቹ ትልቅ ግብጥ አደረገ፤ በሺሁም ፊት የወይን ጠጅ ይጠጣ ነበር።

2፤ ብልጣሶርም የወይን ጠጅ በቀመሰ ጊዜ ንጉሥና መኳንንቶቹ ሚስቶቹና ቁባቶቹ ይጠጡባቸው ዘንድ። አባቴ ናቡከደነፆር በኢየሩሳሌም ከነበረው መቅደስ ያመጣቸውን የወርቁንና የብሩን ዕቃዎች አምጦ ብሎ አዘዘ።

3፤ የዚያን ጊዜም በኢየሩሳሌም ከነበረው ከእግዚአብሔር ቤተ መቅደስ የመጡትን የወርቁን ዕቃዎች አመጡ፤ ንጉሥና መኳንንቶቹም ሚስቶቹና ቁባቶቹም ጠጡባቸው።

4፤ የወይን ጠጅም እየጠጡ ከወርቅና ከብር ከናስና ከብረት ከእንጨትና ከድንጋይ የተሠሩትን አማልክት አመሰገኑ።

5፤ በዚያም ሰዓት የሰው እጅ ጣቶች ወጥተው በንጉሥ ቤት በተለሰነው ግንብ ላይ በመቅረዙ አንጻር ጻፉ፤ ንጉሥም የሚጽፉትን ጣቶች አየ።

6፤ የዚያን ጊዜም የንጉሥ ፊት ተለወጠበት፤ አሳቡም አስቸገረው፤ የወገቡም ጅማቶች ተፈቱ፤ ጉልበቶቹም ተብረከረኩ።

7፤ ንጉሥም አስማተኞቹንና ከለዳውያኑን ቃላተኞቹንም ያገቡ ዘንድ በታላቅ ድምፅ ሮክኸ፤ ንጉሥም የባቢሎንን ጠቢባን። ይህን ጽሕፈት ያነበበ ፍቺውንም ያሳየኝ ሐምራዊ ግምጃ ይለብሳል፤ የወርቅም ማርዳ በአንገቱ ዙርያ ይሆንለታል፤ በመንግሥትም ላይ ሦስተኛ ገዥ ይሆናል ብሎ ተናገረ።

8፤ የዚያን ጊዜም የንጉሥ ጠቢባን ሁሉ ገቡ፤ ነገር ግን ጽሕፈቱን ያነበቡ፤ ፍቺውንም ለንጉሥ ያስታውቁ ዘንድ አልቻሉም።

9፤ ንጉሥም ብልጣሶር እጅግ ደነገጠ፤ ፊቱም ተለወጠበት፤ መኳንንቶቹም ተደናገጡ።

10፤ ንግሥቲቱም ስለ ንጉሥና ስለ መኳንንቱ ቃል ወደ ግብጥ ቤት ገባች፤ ንግሥቲቱም ተናገረች እንዲህም አለች። ንጉሥ ሆይ፤ ሺህ ዓመት ንገሥ፤ አሳብህ አያስቸግርህ፤ ፊትህም አይለወጥ።

11፤ የቅዱሳን አማልክት መንፈስ ያለበት ሰው በመንግሥትህ ውስጥ አለ፤ በአባትህም ዘመን እንደ አማልክት ጥበብ ያለ ጥበብና ማስተዋል እውቀትም ተገኘበት፤ አባትህ ንጉሥ ናቡከደነፆር የሕልም ተርጓሚዎችና የአስማተኞች የከለዳውያንና የቃላተኞች አለቃ አደረገው።

12፤ መልካም መንፈስ፤ እውቀትም፤ ማስተዋልም፤ ሕልምንም መተርጎም፤ እንቁቅልሽንም መግለጥ፤ የተቋጠረውንም መፍታት ንጉሥ ስሙን ብልጣሶር ብሎ በሰየመው በዳንኤል ዘንድ ተገኝቶአልና። አሁንም ዳንኤል ይጠራ፤ እርሱም ፍቺውን ያሳያል።

13፤ የዚያን ጊዜም ዳንኤል ወደ ንጉሥ ፊት ገባ፤ ንጉሥም ተናገረው ዳንኤልም እንዲህ አለው። ንጉሥ አባቴ ከይሁዳ ከማረካቸው ከይሁዳ ምርኮኞች የሆንህ ዳንኤል አንተ ነህን?

14፤ የአማልክት መንፈስ እንዳለብህ፤ እውቀትና ማስተዋልም መልካምም ጥበብ እንደ ተገኘብህ ስለ አንተ ሰምቻለሁ።

15፤ አሁንም ይህን ጽሕፈት ያነበቡ ዘንድ፤ ፍቺውንም ያስታውቁኝ ዘንድ ጠቢባንና አስማተኞች ወደ እኔ ገብተው ነበር፤ ነገር ግን የነገሩን ፍቺ ያሳዩ ዘንድ አልቻሉም።

16፤ አንተ ግን ፍቺን ትሰጥ ዘንድ፣ የተቋጠረንም ትፈታ ዘንድ እንድትችል ሰምቻለሁ፤ አሁንም ጽሕፈቱን ታነብብ ዘንድ፣ ፍቺውንም ታስታውቀኝ ዘንድ ብትችል፣ ሐምራዊ ግምጃ ትለብሳለህ፣ የወርቅም ማርዳ በአንገትህ ዙሪያ ይሆንልሃል፣ አንተም በመንግሥት ላይ ሦስተኛ ገዥ ትሆናለህ።

17፤ የዚያን ጊዜም ዳንኤል መለሰ በንጉሡም ፊት እንዲህ አለ። ስጦታህ ለአንተ ይሁን፣ በረከትህንም ለሌላ ስጥ፤ ነገር ግን ጽሕፈቱን ለንጉሡ አነብባለሁ ፍቺውንም አስታውቃለሁ።

18፤ ንጉሥ ሆይ፣ ልዑል አምላክ ለአባትህ ለናቡከደነፆር መንግሥትንና ታላቅነትን ክብርንና ግርማን ሰጠው።

19፤ ስለ ሰጠው ታላቅነት ወገኖችና አሕዛብ በልዩ ልዩም ቋንቋ የሚናገሩ ሁሉ በፊቱ ይንቀጠቀጡና ይፈሩ ነበር፤ የፈቀደውን ይገድል፣ የፈቀደውንም በሕይወት ያኖር ነበር፤ የፈቀደውንም ያነሣ፣ የፈቀደውንም ያዋርድ ነበር።

20፤ ልቡ ግን በታበየ በኩራትም ያደርግ ዘንድ መንፈሱ በጠነከረ ጊዜ፣ ከመንግሥቱ ዙፋን ተዋረደ፣ ክብሩም ተለየው።

21፤ ልዑል አምላክም በሰዎች መንግሥት ላይ እንዲሠለጥን፣ የሚወድደውንም እንዲሾምበት እስኪያውቅ ድረስ ከሰው ልጆች ተይለቶ ተሰደደ፣ ልቡም እንደ አውሬ ልብ ሆነ፣ መኖሪያውም ከምድረ በዳ አሁኖች ጋር ነበረ፤ እንደ በሬ ሣር በላ፣ አካሉም በሰማይ ጠል ረሰረሰ።

22፤ ብልጣሶር ሆይ፣ አንተ ልጁ ስትሆን ይህን ሁሉ እያወቅህ በሰማይ ጌታ ላይ ከፊት እንጂ ልብህን አላዋረድህም።

23፤ የመቅደሱንም ዕቃዎች በፊትህ አመጡ፣ አንተም መኳንንትህም ሚስቶችህም ቁባቶችህም የወይን ጠጅ ጠጣችሁባቸው፤ ክብርና ከወርቅም ከናስና ክብረትም ከእንጨትና ከድንጋይም የተሠሩትን የማያዩትንም የማይሰሙትንም የማያውቁትንም አማልክት አመሰግንህ፤ ትንፋሽህንና መንገድህን ሁሉ በእጁ የያዘውን አምላክ አላከበርኸውም።

24፤ ስለዚህም እነዚህ የእጅ ጣቶች ከእርሱ ዘንድ ተልከዋል፤ ይህም ጽሕፈት ተጽፎአል።

25፤ የተጻፈውም ጽሕፈት። ማኔ ቴቄል ፋሬስ ይላል።

26፤ የነገሩም ፍቺ ይህ ነው፤ ማኔ ማለት፣ እግዚአብሔር መንግሥትህን ቁጠረው ፈጸመውም ማለት ነው።

27፤ ቴቄል ማለት፣ በሚዛን ተመዘንህ፣ ቀልለህም ተገኘህ ማለት ነው።

28፤ ፋሬስ ማለት፣ መንግሥትህ ተከፈለ፣ ለሜዶንና ለፋርስ ሰዎችም ተሰጠ ማለት ነው።

29፤ የዚያን ጊዜም ብልጣሶር ለዳንኤል ሐምራዊ ግምጃ እንዲያለብሱት፣ የወርቅ ማርዳም በአንገቱ ዙሪያ

እንዲያደርጉለት አዘዘ፤ በመንግሥትም ላይ ሦስተኛ ገዥ እንዲሆን አዋጅ አስነገረ።

30፤ በዚያ ሌሊት የከለዳውያን ንጉሥ ብልጣሶር ተገደለ።

31፤ ሜዶናዊውም ዳርዮስ መንግሥቱን ወሰደ፤ ዕድሜውም ስድሳ ሁለት ዓመት ነበረ።

ምዕራፍ 6።

1፤ ዳርዮስም በመንግሥቱ ሁሉ ዘንድ እንዲሆኑ መቶ ሀያ መሳፍንት በመንግሥቱ ላይ ይሾም ዘንድ ወደደ።

2፤ መሳፍንቱም ሒሳቡን ያመጡላቸው ዘንድ፣ ንጉሡም እንዳይጎዳ ሦስት አለቆች በላያቸው አደረገ፤ ከእነርሱም አንደኛው ዳንኤል ነበረ።

3፤ ዳንኤልም መልካም መንፈስ ስላለው ከአለቆችና ከመሳፍንት በለጠ፤ ንጉሡም በመንግሥቱ ሁሉ ላይ ይሾመው ዘንድ አሰበ።

4፤ የዚያን ጊዜም አለቆችና መሳፍንቱ ስለ መንግሥቱ በዳንኤል ላይ ሰበብ ይፈልጉ ነበር፤ ነገር ግን የታመነ ነበረና፣ ስሕተትና በደልም አልተገኘባትምና በእርሱ ላይ ሰበብና በደል ያገኙበት ዘንድ አልቻሉም።

5፤ እነዚያም ሰዎች። ከአምላኩ ሕግ በቀር በዚህ በዳንኤል ላይ ሌላ ሰበብ አናገኝበትም አሉ።

6፤ የዚያን ጊዜም አለቆቹና መሳፍንቱ ወደ ንጉሡ ተሰብስበው እንዲህ አሉት። ንጉሥ ዳርዮስ ሆይ፣ ሺህ ዓመት ንገሥ።

7፤ የመንግሥቱ አለቆች ሁሉ ሹማምቶችና መሳፍንት አማካሪዎችና አዛዦች። ንጉሥ ሆይ፣ ከአንተ በቀር ማንም እስከ ሠላሳ ቀን ድረስ ልመና ከአምላክ ወይም ከሰው ቢለምን፣ በአንበሶች ጉድጓድ ውስጥ ይጣል የሚል የንጉሥ ሕግና ብርቱ ትእዛዝ ይወጣ ዘንድ ተማከሩ።

8፤ አሁንም፣ ንጉሥ ሆይ፣ እንደማይለወጠው እንደ ሜዶንና እንደ ፋርስ ሕግ፣ እንዳይለወጥ ትእዛዙን አጽና፣ ጽሕፈቱንም ጻፍ።

9፤ ንጉሡም ዳርዮስ ጽሕፈቱንና ትእዛዙን ጻፈ።

10፤ ዳንኤልም ጽሕፈቱ እንደ ተጻፈ ባወቀ ጊዜ ወደ ቤቱ ገባ፤ የእልፍኙም መስኮቶች ወደ ኢየሩሳሌም አንጻር ተከፍተው ነበር፤ ቀድሞም ያደርግ እንደ ነበረ በየዕለቱ ሦስት ጊዜ በጉልበቱ ተንበርክኮ በአምላኩ ፊት ጸለየ አመሰግኖም።

11፤ እነዚያም ሰዎች ተሰብስበው ዳንኤል በአምላኩ ፊት ሲጸልይና ሲለምን አገኙት።

12፤ ወደ ንጉሡም ቀርበው ስለ ንጉሡ ትእዛዝ፣ ንጉሥ ሆይ፣ ከአንተ በቀር እስከ ሠላሳ ቀን ድረስ ከአምላክ ወይም ከሰው የሚለምን ሰው ሁሉ በአንበሶች ጉድጓድ ውስጥ እንዲጣል ትእዛዝ አልጻፍህምን? አሉት። ንጉሡም መልሶ። ነገሩ

እንደማይለወጠው እንደ ሜዶንና እንደ ፋርስ ሕግ እውነት ነው አላቸው።

13፤ የዚያን ጊዜም በንጉሡ ፊት መልሰው። ንጉሥ ሆይ፥ ከይሁዳ ምርኮኞች የሆነው ዳንኤል በየዕለቱ ሦስት ጊዜ ልመናውን ይለምናል እንጂ አንተንና የጻፍኸውን ትእዛዝ አይቀበልም አሉት።

14፤ ንጉሡም ይህን ቃል በሰማ ጊዜ በጣም አዘነ፥ ያድነውም ዘንድ ልቡን ወደ ዳንኤል አደረገ፤ ሊያድነውም ፀሐይ እስኪገባ ድረስ ደከመ።

15፤ የዚያን ጊዜም እነዚያ ሰዎች ወደ ንጉሡ ተሰብስበው ንጉሡን። ንጉሥ ሆይ፥ ንጉሡ ያጸናው ትእዛዝ ወይም ሥርዓት ይለወጥ ዘንድ እንዳይገባ የሜዶንና የፋርስ ሕግ እንደ ሆነ እወቅ አሉት።

16፤ የዚያን ጊዜም ንጉሡ አዘዘ፥ ዳንኤልንም አምጥተው በአንበሳ ጉድጓድ ጣሉት፤ ንጉሡም ተናገረ ዳንኤልንም። ሁልጊዜ የምታመልከው አምላክህ እርሱ ያድንህ አለው።

17፤ ድንጋይም አምጥተው በጉድጓዱ አፍ ላይ ገጠሙበት፤ ንጉሡም በዳንኤል ላይ የተደረገው እንዳይለወጥ በቀለበቱና በመኳንንቱ ቀለበት አተመው።

18፤ ንጉሡም ወደ ቤቱ ሄደ ሳይበላም አደረ፤ መብልም አላመጡለትም፥ እንቅልፋም ከእርሱ ራቀ።

19፤ በነጋውም ንጉሡ ማልዶ ተነሣ፥ ፈጥኖም ወደ አንበሳ ጉድጓድ ሄደ።

20፤ ወደ ጉድጓዱም ወደ ዳንኤል በቀረበ ጊዜ በነዝን ቃል ጠራው፤ ንጉሡም ተናገረ ዳንኤልንም። የሕያው አምላክ ባሪያ ዳንኤል ሆይ፥ ሁልጊዜ የምታመልከው አምላክህ ከአንበሳ ጉድጓድ ዘንድ ችሎአልን? አለው።

21፤ ዳንኤልም ንጉሡን። ንጉሥ ሆይ፥ ሺህ ዓመት ንገሥ።

22፤ በፊቱ ቅንነት ተገኝቶብኛልና፥ በአንተም ፊት ደግሞ፥ ንጉሥ ሆይ፥ አልበደልሁምና አምላኬ መልአኩን ልኮ የአንበሳ ጉድጓድ አፍ ዘጋ፥ እነርሱም አልጉዱኝም አለው።

23፤ የዚያን ጊዜም ንጉሡ እጅግ ደስ አለው፥ ዳንኤልንም ከጉድጓዱ ያወጡት ዘንድ አዘዘ፤ ዳንኤልም ከጉድጓድ ወጣ፥ በአምላኩም ታምኖ ነበርና አንዳች ጉዳት አልተገኘበትም።

24፤ ንጉሡም አዘዘ፥ ዳንኤልንም የከሰሱ እነዚያን ሰዎች አመጡአቸው፥ እነርሱንና ልጆቻቸውንም ሚስቶቻቸውንም በአንበሳ ጉድጓድ ጣሉአቸው፤ ወደ ጉድጓዱም መጨረሻ ሳይደርሱ አንበሳ ስድስት ወር አቸው አጥንታቸውንም ሁሉ ሰባበሩ።

25፤ የዚያን ጊዜም ንጉሥ ዳርዮስ በምድር ሁሉ ላይ ወደሚኖሩ ወገኖችና አሕዛብ በልዩ ልዩም ቋንቋ ወደሚናገሩ ሁሉ ጻፈ፥ እንዲህም አለ። ሰላም ይብላላችሁ።

26፤ በመንግሥቱ ግዛት ሁሉ ያሉ ሰዎች በዳንኤል አምላክ ፊት እንዲፈሩና እንዲንቀጠቀጡ አዝገቦለሁ፤ እርሱ ሕያው

አምላክ ለዘላለም የሚኖር ነውና፤ መንግሥቱም የማይጠፋ ነው፥ ግዛቱም እስከ መጨረሻ ድረስ ይኖራል።

27፤ ያድናል ይታደግማል፥ በሰማይና በምድርም ተአምራትንና ድንቅን ይሠራል፥ ዳንኤልንም ከአንበሳ ጉድጓድ አድኖታል።

28፤ ይህም ዳንኤል በዳርዮስ መንግሥትና በፋርሳዊው በቂርስ መንግሥት ኑርው ተቃናለት።

ምዕራፍ 7።

1፤ በባቢሎን ንጉሥ በብልጣር በመጀመሪያው ዓመት ዳንኤል በአልጋው ላይ ሕልምንና የራሱን ራእይ አየ፤ ከዚያም በኋላ ሕልሙን ጻፈ፥ ሞትንም ነገር ተናገረ።

2፤ ዳንኤልም ተናገረ እንዲህም አለ። በሌሊት በራእይ አየሁ፤ እነሆም፥ አራቱ የሰማይ ነፋሳት በታላቁ ባሕር ላይ ይጋጩ ነበር።

3፤ አራትም ታላላቅ አራዊት ከባሕር ወጡ፥ እያንዳንዳቸው ልዩ ልዩ ነበረች።

4፤ መጀመሪያይቱ አንበሳ ትመስል ነበር፥ የንስርም ክንፍ ነበራት፤ ክንፎቿም ከእርስዋ እስኪነቀሉ ድረስ አይ ነበር፥ ከምድርም ከፍ ከፍ ተደረገች፥ እንደ ሰውም በሁለት እግር እንድትቆም ተደረገች፥ የሰውም ልብ ተሰጣት።

5፤ እነሆም፥ ሁለተኛይቱ ድብ የምትመስል ሌላ አውሬ ነበረች፥ በአንድ ወገንም ቆመች፥ ሦስትም የጉድጓድ አጥንቶች በአፍዋ ውስጥ በጥርስዋ መካከል ነበሩ፤ እንደዚህም። ተነሥተሽ እጅግ ሥጋ ብዬ ተባለላት።

6፤ ከዚህም በኋላ፥ እነሆ፥ ነብር የምትመስል በጀርባዋም ላይ አራት የወፍ ክንፎች የነበሩአት ሌላ አውሬ አየሁ፤ ለአውሬይቱም አራት ራሶች ነበሩአት፥ ግዛትም ተሰጣት።

7፤ ከዚህም በኋላ በሌሊት ራእይ አየሁ፤ እነሆም፥ የምታስፈራና የምታስደነግጥ እጅግም የበረታች፥ ታላላቅም የብረት ጥርሶች የነበሩአት አራተኛ አውሬ ነበረች፤ ትበላና ታደቅቅ ነበር፥ የቀረውንም በእግርዋ ትረግጥ ነበር፤ ከእርስዋም በፊት ከነበሩት አራዊት ሁሉ የተለየች ነበረች፤ አሥር ቀንዶችም ነበሩአት።

8፤ ቀንዶችንም ተመለከትሁ፤ እነሆም፥ በመካከላቸው ሌላ ትንሽ ቀንድ ወጣ፥ በፊቱም ከቀደሙት ቀንዶች ሦስት ተነቃቀሉ፤ እነሆም፥ በዚያ ቀንድ እንደ ሰው ዓይኖች የነበሩ ዓይኖች በትዕቢትም የሚናገር አፍ ነበሩበት።

9፤ ዙፋኖችም እስኪዘረጉ ድረስ አየሁ፥ በዘመናት የሽመገለውም ተቀመጠ፤ ልብሱም እንደ በረዶ ነጭ፥ የራሱም ጠጉር እንደ ጥሩ ጥጥ ነበረ፤ ዙፋኑም የእሳት ነበልባል ነበረ፥ መንኮራኩሮቹም የሚነድድ እሳት ነበሩ።

10፤ የእሳትም ፈሳሽ ከፊቱ ይፈልቅና ይወጣ ነበር፤ ሺህ ጊዜ ሺህ ያገለግሉት ነበር፥ እልፍ አእላፋትም በፊቱ ቆመው ነበር፤ ፍርድም ሆነ፥ መጻሕፍትም ተገለጡ።

11፤ የዚያን ጊዜም ቀንዱ ይናገረው ከነበረው ከታላቁ ቃል ድምፅ የተነሣ አየሁ፤ አውራጃውም እስክትገደል፤ አካልዎም እስኪጠፋ ድረስ፤ በእሳትም ለመቃጠል እስክትሰጥ ድረስ አየሁ።

12፤ ከቀሩትም አራዊት ግዛታቸው ተወሰደ፤ የሕይወታቸው ዕድሜ ግን እስከ ዘመናት እስከ ጊዜ ድረስ ረዘመ።

13፤ በሌሊት ራእይ አየሁ፤ እነሆም፤ የሰው ልጅ የሚመስል ከሰማይ ደመናት ጋር መጣ በዘመናት ወደ ሸመገለውም ደረሰ፤ ወደ ፊቱም አቀረቡት።

14፤ ወገኖችና አሕዛብ በልዩ ልዩ ቋንቋም የሚናገሩ ሁሉ ይገዙለት ዘንድ ግዛትና ክብር መንግሥትም ተሰጠው፤ ግዛቱም የማያልፍ የዘላለም ግዛት ነው፤ መንግሥቱም የማይጠፋ ነው።

15፤ በእኔም በዳንኤል በሥጋዬ ውስጥ መንፈሴ ደነገጠኝ፤ የራሴም ራእይ አስቸገረኝ።

16፤ በዚያም ከቆሙት ወደ አንዱ ቀርቤ ስለዚህ ሁሉ እውነቱን ጠየቅሁት፤ እርሱም ነገረኝ፤ የነገሩንም ፍቺ አስታወቅኝ።

17፤ እነዚህ አራቱ ታላላቅ አራዊት ከምድር የሚነሱ አራት ነገሥታት ናቸው።

18፤ ነገር ግን የልዑሉ ቅዱሳን መንግሥቱን ይወስዳሉ፤ እስከ ዘላለም ዓለምም መንግሥቱን ይወርሳሉ።

19፤ ከዚህም በኋላ ከቀሩት ሁሉ ተለይታ እጅግ ስለምታስፈራው፤ ጥርሶችዎም የብረት ጥፍሮችዎም የናስ ስለሆኑት፤ ስለምትበላውና ስለምታደቅቀው የቀረውንም በእግርዎ ስለምትረግጠው ስለ አራተኛይቱ አውራሬ።

20፤ በራስዎም ላይ ስለ ነበሩ ስለ አሥር ቀንዶች፤ በኋላም ስለ ወጣው፤ በፊቱም ሦስቱ ስለ ወደቁ፤ ዓይኖችና ትዕቢት የተናገረ አፍ ስለ ነበሩት፤ መልኩም ከሌሎች ስለ በለጠ ስለ ሌላው ቀንድ እውነቱን ለማወቅ ፈቀድሁ።

21፤ እነሆም፤ ያ ቀንድ ከቅዱሳን ጋር ሲዋጋ አየሁ።

22፤ በዘመናት የሸመገለው እስኪመጣ ድረስ፤ ፍርድም ለልዑሉ ቅዱሳን እስኪሰጥ ድረስ፤ ቅዱሳንም መንግሥቱን የሚወስዱበት ዘመን እስኪመጣ ድረስ አሸነፋቸውም።

23፤ እንዲህም አለ። አራተኛይቱ አውራ በምድር ላይ አራተኛ መንግሥት ትሆናለች፤ እርሱም ከመንግሥታት ሁሉ የተለየ ይሆናል፤ ምድሪቱንም ሁሉ ይበላል፤ ይረግጣታል ያደቅቃትማል።

24፤ አሥሩም ቀንዶች ከዚያ መንግሥት የሚነሱ አሥር ነገሥታት ናቸው፤ ከእነርሱም በኋላ ሌላ ይነሳል፤ እርሱም ከፊተኞች የተለየ ይሆናል፤ ሦስቱንም ነገሥታት ያዋርዳል።

25፤ በልዑሉም ላይ ቃልን ይናገራል፤ የልዑሉንም ቅዱሳን ይሰባብራል፤ ዘመናትንና ሕግን ይለውጥ ዘንድ ያስባል፤ እስከ

ዘመናት እስከ ዘመናት እስከ እኩሌታ ዘመንም በእጁ ይሰጣሉ።

26፤ ነገር ግን ፍርድ ይሆናል፤ እስከ ፍጻሜም ድረስ ያፈርሱትና ያጠፉት ዘንድ ግዛቱን ያስወግዱታል።

27፤ መንግሥትም ግዛትም ከሰማይም ሁሉ በታች ያሉ የመንግሥታት ታላቅነት ለልዑሉ ቅዱሳን ሕዝብ ይሰጣል፤ መንግሥቱ የዘላለም መንግሥት ነው፤ ግዛቶችም ሁሉ ይገዙለታል ይታዘዙለትማል።

28፤ የነገሩም ፍጻሜ እስከዚህ ድረስ ነው። እኔም ዳንኤል በአሳቤ እጅግ ተቸገርሁ፤ ፊቱም ተለወጠብኝ፤ ዳሩ ግን ነገሩን በልቤ ጠብቄአለሁ።

ምዕራፍ 8።

1፤ በመጀመሪያ ከተገለጠልኝ ራእይ በኋላ፤ ንጉሡ ብልጣር በነገሡ በሦስተኛው ዓመት፤ ለእኔ ለዳንኤል ራእይ ተገለጠልኝ።

2፤ በራእዩም አየሁ፤ ባየሁም ጊዜ በኤላም አውራጃ ባለው በሱሳ ግንብ ነበርሁ፤ በራእዩም አየሁ በኡባል ወንዝም አጠገብ ነበርሁ።

3፤ ዓይኔን አንሥቼ አየሁ፤ እነሆም፤ ሁለት ቀንዶች የነበሩት አንድ አውራ በግ በወንዙ ፊት ቆሞ ነበር፤ ሁለቱም ቀንዶቹ ከፍ ከፍ ይሉ ነበር፤ አንዱ ግን ከሁለተኛው ከፍ ያለ ነበረ፤ ታላቁም ወደ ኋላው ወጥቶ ነበር።

4፤ አውራውም በግ ወደ ምዕራብ ወደ ሰሜንም ወደ ደቡብም በቀንዱ ሲጎብኝም አየሁ፤ አራዊትም ሁሉ ይቋቋሙት ዘንድ አልቻሉም፤ ከእጁም የሚያድን አልነበረም፤ እንደ ፈቃዱም አደረገ፤ ራሱንም ታላቅ አደረገ።

5፤ እኔም ስመለከት፤ እነሆ፤ ከምዕራብ ወገን አንድ አውራ ፍየል በምድር ሁሉ ፊት ላይ ወጣ፤ ምድርንም አልነካም፤ ለፍየሉም በዓይኖቹ መካከል አንድ ታላቅ ቀንድ ነበረው።

6፤ ሁለትም ቀንድ ወዳለው በወንዝም ፊት ቆሞ ወዳየሁት አውራ በግ መጣ፤ በኃይሉም ቁጥጥ ፈጥኖ ወደ እርሱ ሮጠ።

7፤ ወደ አውራውም በግ ሲቀርብ አየሁት፤ እርሱም ተመረረበት፤ አውራውንም በግ መታ፤ ሁለቱንም ቀንዶች ሰበረ፤ አውራውም በግ ሊቋቋመው ኃይል አልነበረውም፤ እርሱም በምድር ላይ ጥሎ ረገጠው፤ አውራውንም በግ ከእጁ ያድነው ዘንድ የሚችል አልነበረም።

8፤ አውራውም ፍየል ራሱን እጅግ ታላቅ አደረገ፤ በበረታም ጊዜ ታላቁ ቀንዱ ተሰበረ፤ ወደ አራቱም የሰማይ ነፋሳት የሚመለከቱ አራት ቀንዶች ከበታቹ ወጡ።

9፤ ከእነርሱም ከአንደኛው አንድ ታናሽ ቀንድ ወጣ፤ ወደ ደቡብም ወደ ምሥራቅም ወደ መልካሚቱም ምድር እጅግ ከፍ አለ።

10፤ እስከ ሰማይም ሠራዊት ድረስ ከፍ አለ፤ ከሠራዊትና ከከዋክብትም አያሌዎችን ወደ ምድር ጣለ፤ ረገጣቸውም።

11፤ እስከ ሠራዊትም አለቃ ድረስ ራሱን ታላቅ አደረገ፤ ከእርሱም የተነሣ የዘወትሩ መሥዋዕት ተሻረ፤ የመቅደሱም ስፍራ ፈረሰ።

12፤ ሠራዊቱም ከኃጢአት የተነሣ ከዘወትሩ መሥዋዕት ጋር ተሰጠው፤ እርሱም እውነትን ወደ ምድር ጣለ፤ አደረገም ተከናወነም።

13፤ ከቅዱሳንም አንዱ ሲናገር ሰማሁ፤ ለተናገረው ለቅዱሱም ሁለተኛው ቅዱስ። ስለ ዘወትሩ መሥዋዕት፤ መቅደሱና ሠራዊቱም ይረገጡ ዘንድ ስለሚሰጥና ስለሚያጠፋ ኃጢአት የሆነው ራእይ እስከ መቼ ይሆናል? አለው።

14፤ እርሱም። እስከ ሁለት ሺህ ሦስት መቶ ማታና ጥዋት ድረስ ነው፤ ከዚያም በኋላ መቅደሱ ይነጻል አለኝ።

15፤ እኔም ዳንኤል ራእዩን ባየሁ ጊዜ ማስተዋሉን ፈለግሁ፤ እነሆም፤ የሰው ምስያ በፊቴ ቆሞ ነበር።

16፤ በኡባልም ወንዝ መካከል። ገብርኤል ሆይ፤ ራእዩን ለዚህ ሰው አስታውቀው ብሎ የሚጮኸውን የሰውን ድምፅ ሰማሁ።

17፤ እኔም ወደ ቆምሁበት ቀረበ፤ በመጣም ጊዜ ፈርቼ በግምባሬ ተደፋሁ፤ እርሱም። የሰው ልጅ ሆይ፤ ራእዩ ለፍጻሜ ዘመን እንደ ሆነ አስተውል አለኝ።

18፤ ሲናገረኝም ደንግጩ በምድር ላይ በግምባሬ ተደፋሁ፤ እርሱም ዳሰሰኝ ቀጥ አድርጎም አቆመኝ።

19፤ እንዲህም አለኝ። እነሆ፤ በመቅሠፍቱ በመጨረሻ ዘመን የሚሆነውን አስታውቅሃለሁ፤ ይህ ለተወሰነው ለፍጻሜ ዘመን ነውና።

20፤ ባየኸው በአውራው በግ ላይ የነበሩ ሁለቱ ቀንዶች እነርሱ የሚደንና የፋርስ ነገሥታት ናቸው።

21፤ አውራውም ፍየል የግሪክ ንጉሥ ነው፤ በዓይኖቹም መካከል ያለው ታላቁ ቀንድ መጀመሪያው ንጉሥ ነው።

22፤ እርሱም በተሰበረ ጊዜ በእርሱ ፋንታ አራቱ እንደ ተነሡ፤ እንዲሁ ከወገኑ አራት መንግሥታት ይነሣሉ፤ ነገር ግን በኃይል አይተካከሉትም።

23፤ በመንግሥታቸውም መጨረሻ፤ ኃጢአታቸው በተሞላች ጊዜ፤ እንቁቅልሽን የሚያስተውል ፊተ ጨካኝ ንጉሥ ይነሣል።

24፤ ኃይሉም ይበረታል፤ ነገር ግን በራሱ ኃይል አይደለም፤ በድንቅም ያጠፋል፤ ያደርግማል፤ ይከናወንማል፤ ኃይላንንና የቅዱሳንን ሕዝብ ያጠፋል።

25፤ በመታለሉ ተንኩልን በእጁ ያከናውናል፤ በልቡም ይታብያል፤ ታምነውም የሚኖሩትን ብዙዎችን ያጠፋል፤ በአለቆቹም አለቃ ላይ ይቋቋማል፤ ያለ እጅም ይሰበራል።

26፤ የተነገረውም የማታውና የጥዋቱ ራእይ እውነተኛ ነው፤ ነገር ግን ከብዙ ዘመን በኋላ ስለሚሆን ራእዩን ዝጋ።

27፤ እኔም ዳንኤል ተኛሁ፤ አያሌም ቀን ታመምሁ፤ ከዚያም በኋላ ተነሥቼ የንጉሡን ሥራ እሠራ ነበር፤ ስለ ራእዩም አደንቅ ነበር፤ የሚያስተውለው ግን አልነበረም።

ምዕራፍ 9።

1፤ በከለዳውያን መንግሥት ላይ በነገሡ፤ ከሚደን ዘር በነበረ በአሕሻዊሮስ ልጅ በዳርዮስ በመጀመሪያ ዓመት፤

2፤ በነገሡ በመጀመሪያው ዓመት እኔ ዳንኤል የኢየሩሳሌም መፍረስ የሚፈጸምበትን ሰባውን ዓመት፤ እግዚአብሔር በቃሉ ለነቢዩ ለኤርምያስ የተናገረውን የዓመቱን ጭጥር በመጽሐፍ አስተዋልሁ።

3፤ ማቅ ለብሽ በአመድም ላይ ሆኜ ስጸም እጸልይና እለምን ዘንድ ፊቴን ወደ ጌታ ወደ አምላክ አቀናሁ።

4፤ ወደ አምላኬም ወደ እግዚአብሔር ጸለይሁ፤ ተናዝገፎም እንዲህ አልሁ። ጌታ ሆይ፤ ከሚወድዱህና ትእዛዝህን ከሚፈጽሙ ጋር ቃል ኪዳንንና ምሕረትን የምትጠብቅ ታላቅና የምታስፈራ አምላክ ሆይ።

5፤ ኃጢአትን ሠርተናል፤ በድለንማል፤ ክፋትንም አድርገናል፤ ዐምፀንማል፤ ከትእዛዝህና ከፍርድህም ፈቀቅ ብለናል፤

6፤ በስምህም ለነገሥታቶቻችንና ለአለቆቻችን ለአባቶቻችንም ለአገሩም ሕዝብ ሁሉ የተናገሩትን ባሪያዎቻችን ነቢያትን አልሰማንም።

7፤ ጌታ ሆይ፤ ጽድቅ ለአንተ ነው፤ እንደ ዛሬም ለእኛ ለይሁዳ ሰዎችና በኢየሩሳሌም ለሚቀመጡ ለእስራኤልም ሁሉ በቅርብና በሩቅም ላሉት አንተን በበደሉበት በበደላቸው ምክንያት በበተንሀበት አገር ሁሉ የፊት እፍረት ነው።

8፤ ጌታ ሆይ፤ በአንተ ላይ ኃጢአት ስለ ሠራን ለእኛና ለነገሥታቶቻችን ለአለቆቻችንና ለአባቶቻችንም የፊት እፍረት ነው።

9፤10፤ በእርሱ ላይ ምንም እንኳ ያመፅን ብንሆን፤ በባሪያዎቹም በነቢያት እጅ በፊታችን ባኖረው በሕጉ እንሄድ ዘንድ የአምላካችንን የእግዚአብሔርን ቃል ምንም እንኳ ባንሰማ፤ ለጌታ ለአምላካችን ምሕረትና ይቅርታ ነው።

11፤ እስራኤልም ሁሉ ሕግህን ተላልፈዋል፤ ቃልህንም እንዳይሰሙ ፈቀቅ ብለዋል፤ በእርሱ ላይ ኃጢአት ሠርተናልና በእግዚአብሔር ባሪያ በሙሴ ሕግ የተጻፈው መሐላና እርግማን ፈሰሰብን።

12፤ እጅግ ክፉ ነገርንም በእኛ ላይ በማምጣቱ በላያችንና በእኛ ዘንድ በተሾሙት ፈራጆቻችን ላይ የተናገረውን ቃል አጸና፤ በኢየሩሳሌምም ላይ እንደ ተደረገው ያለ ነገር ከቶ ከሰማይ ሁሉ በታች አልተደረገም።

13፤ በሙሴም ሕግ እንደ ተጻፈ ይህ ክፉ ነገር ሁሉ መጣብን፤ ከኃጢአታችንም እንመለስ እውነትህንም እናሰብ ዘንድ ወደ አምላካችን ወደ እግዚአብሔር ፊት አልለመንንም።

14፤ ስለዚህም እግዚአብሔር ክፉ ነገሩን ጠብቆ በእኛ ላይ አመጣ፤ አምላካችን እግዚአብሔር በሚሠራው ሥራ ሁሉ ጻድቅ ነውና፤ እኛም ቃሉን አልሰማንምና።

15፤ አሁንም ሕዝብህን ከግብጽ ምድር በበረታች እጅ ያወጣህ፤ እንደ ዛሬም ቀን ዝና ለአንተ ያገኘህ ጌታ አምላካችን ሆይ፤ ኃጢአትን ሠርተናል፤ ክፋትንም አድርገናል።

16፤ ጌታ ሆይ፤ ስለ ኃጢአታችንና ስለ አባቶቻችን በደል ኢየሩሳሌምና ሕዝብህ በዙሪያችን ላሉት ሁሉ መሰደቢያ ሆነዋልና እንደ ጽድቅህ ሁሉ ቁጣህና መዓትህ ከከተማህ ከኢየሩሳሌም ከቅዱስ ተራራህ እንዲመለስ እለምንሃለሁ።

17፤ አሁንም፤ አምላካችን ሆይ፤ የባሪያህን ጸሎትና ልመናውን ስማ፤ ጌታ ሆይ፤ በፈረሰው በመቅደስህ ላይ ስለ አንተ ስትል ፊትህን አብራ።

18፤ አምላኬ ሆይ፤ በፊትህ የምንለምን ስለ ብዙ ምሕረትህ ነው እንጂ ስለ ጽድቃችን አይደለምና ጆሮህን አዘንብለህ ስማ፤ ዓይንህን ገልጠህ ጥፋታችንና ስምህ የተጠራባትን ከተማ ተመልከት።

19፤ አቤቱ፤ ስማ፤ አቤቱ፤ ይቅር በል፤ አቤቱ፤ አድምጥና አድርግ፤ አምላኬ ሆይ፤ ስምህ በከተማህና በሕዝብህ ላይ ተጠርቶአልና ስለ ራስህ አትዘግይ።

20፤ እኔም ገና ስናገር ስጸልይ፤ በኃጢአቴና በሕዝቤም በእስራኤል ኃጢአት ስናዘዝ፤ በአምላኬም በእግዚአብሔር ፊት ስለ ተቀደሰው ስለ አምላኬ ተራራ ስለምን፤

21፤ ገናም በጸሎት ስናገር አስቀድሜ በራእይ አይቼው የነበረው ሰው ገብርኤል እነሆ እየበረረ መጣ፤ በማታም መሥዋዕት ጊዜ ዳሰሰኝ።

22፤ አስተማሪኝም፤ ተናገረኝም እንዲህም አለ። ዳንኤል ሆይ፤ ጥበብንና ማስተዋልን እሰጥህ ዘንድ አሁን መጥቻለሁ።

23፤ አንተ እጅግ የተወደድህ ነህና በልመናህ መጀመሪያ ላይ ትእዛዝ ወጥቶአል፤ እኔም እነግርህ ዘንድ መጥቻለሁ፤ አሁንም ነገሩን መርምር፤ ራእዩንም አስተውል።

24፤ ዓመፃን ይጨርስ፤ ኃጢአትንም ይፈጽም፤ በደልንም ያስተሰርይ፤ የዘላለምን ጽድቅ ያገባ፤ ራእይንና ትንቢትን ያትም፤ ቅዱስ ቅዱሳኑንም ይቀባ ዘንድ በሕዝብህና በቅድስት ከተማህ ላይ ሰባ ሱባዔ ተቀጥሮአል።

25፤ ስለዚህ እወቅ አስተውልም፤ ኢየሩሳሌምን መጠገንና መሥራት ትእዛዙ ከሚወጣበት ጀምሮ እስከ አለቃው እስከ

መሢሕ ድረስ ሰባት ሱባዔና ስድሳ ሁለት ሱባዔ ይሆናል፤ እርስዎም በጭንቀት ዘመን ከነዳናና ከቅጥር ጋር ትሠራላች።

26፤ ከስድሳ ሁለት ጊዜ ሰባትም በኋላ መሢሕ ይገደላል፤ በእርሱም ዘንድ ምንም የለም፤ የሚመጣውም አለቃ ሕዝብ ከተማይቱንና መቅደሱን ያጠፋሉ፤ ፍጻሜውም በጎርፍ ይሆናል፤ እስከ መጨረሻም ድረስ ጦርነት ይሆናል፤ ጥፋትም ተቀጥሮአል።

27፤ እርሱም ከብዙ ሰዎች ጋር ጽኑ ቃል ኪዳን ለአንድ ሱባዔ ያደርጋል፤ በሱባዔውም እነሱታ መሥዋዕቱንና ቍርባትን ያስቀራል፤ በርኩሰትም ጫፍ ላይ አዋፊው ይመጣል፤ እስከ ተቈረጠውም ፍጻሜ ድረስ መቅሠፍት በአዋፊው ላይ ይፈስሳል።

ምዕራፍ 10።

1፤ በፋርስ ንጉሥ በቂሮስ በሦስተኛው ዓመት ብልጣር ለተባለው ለዳንኤል ነገር ተገለጠለት፤ ነገሩም እውነት ነበረ፤ እርሱም ታላቅ ጦርነት ነው፤ ነገሩንም አስተዋለ፤ በራእዩም ውስጥ ማስተዋል ተሰጠው።

2፤ በዚያም ወራት እኔ ዳንኤል ሦስት ሳምንት ሙሉ ሳዝን ነበርሁ።

3፤ ማለፊያ እንጀራም አልበላሁም፤ ሥጋና ጠጅም በአፈ አልገባም፤ ሦስቱም ሳምንት እስኪፈጸም ድረስ ዘይት አልተቀባሁም።

4፤ ከመጀመሪያውም ወር በሀያ አራተኛው ቀን ጤግሮስ በተባለው በታላቁ ወንዝ አጠገብ ሳለሁ፤ ዓይኔን አነሣሁ፤

5፤ እነሆም፤ በፍታ የለበሰውን ጥሩም የአፈዝን ወርቅ በወገቡ ላይ የታጠቀውን ሰው አየሁ።

6፤ አካሉም እንደ ቢረሊ ይመስል ነበር፤ ፊቱም እንደ መብረቅ ምስያ ነበረ፤ ዓይኖቹም እንደሚንበለበል ፋና፤ ክንዶቹና እግሮቹም እንደ ጋለ ናሰ፤ የቃሉም ድምፅ እንደ ብዙ ሕዝብ ድምፅ ነበረ።

7፤ እኔም ዳንኤል ብቻዬን ራእዩን አየሁ፤ ከእኔ ጋር የነበሩ ሰዎች ግን ራእዩን አላዩም፤ ነገር ግን ጽኑ መንቀጥቀጥ ወደቀባቸው፤ ሊሸሸጉም ሸሹ።

8፤ እኔም ብቻዬን ቀረሁ ይህንም ታላቅ ራእይ አየሁ፤ ኃይልም አልቀረልኝም፤ ደም ግባቴም ወደ ማሽብሽብ ተለወጠብኝ፤ ኃይልም አጣሁ።

9፤ የቃሉንም ድምፅ ሰማሁ፤ የቃሉንም ድምፅ በሰማሁ ጊዜ ደንግጬ በምድር ላይ በግምባሬ ተደፋሁ።

10፤ እነሆም፤ አንዲት እጅ ዳሰሰችኝ፤ በጎልበቴና በእጄም አቆመችኝ።

11፤ እርሱም፤ እጅግ የተወደድህ ሰው ዳንኤል ሆይ፤ እኔ ዛሬ ወደ አንተ ተልኬአለሁና የምንግርህን ቃል አስተውል፤ ቀጥ

ብለህም ቁም አለኝ። ይህንም ቃል ባለኝ ጊዜ እየተንቀጠቀጠ ቆምሁ።

12፤ እርሱም እንዲህ አለኝ። ዳንኤል ሆይ፣ አትፍራ፤ ልብህ ያስተውል ዘንድ፣ ሰውነትህም በአምላክህ ፊት ይዋረድ ዘንድ ካደረግህበት ከመጀመሪያው ቀን ጀምሮ ቃልህ ተሰምቶአል፤ እኔም ስለ ቃልህ መጥቻለሁ።

13፤ የፋርስ መንግሥት አለቃ ግን ሀያ አንድ ቀን ተቋቋመኝ፤ እነሆም፣ ከዋነኞቹ አለቆች አንዱ ሚካኤል ሊረዳኝ መጣ፤ እኔም ከፋርስ ነገሥታት ጋር በዚያ ተውሁት።

14፤ ራእይም ገና ለብዙ ዘመን ነውና በኋለኛው ዘመን ለሕዝብህ የሚሆነውን አስታውቅህ ዘንድ አሁን መጥቻለሁ።

15፤ ይህንም ቃል በተናገረኝ ጊዜ ፊቴን ወደ ምድር አቀረቀርሁ፣ ዲዳም ሆንሁ።

16፤ እነሆም፣ የሰው ልጅ የሚመስል ከንፈሬን ዳሰሰኝ፤ የዚያን ጊዜም አፌን ከፍቼ ተናገርሁ በፊቴም ቆሞ የነበረውን። ጌታዬ ሆይ፣ ከራእዩ የተነሣ ሕመሜ መጣብኝ፣ ኃይልም አጣሁ።

17፤ ይህ የጌታዬ ባሪያ ከዚህ ከጌታዬ ጋር ይናገር ዘንድ እንዴት ይችላል? አሁንም ኃይል አጣሁ፣ እስትንፋስም አልቀረልኝም አልሁት።

18፤ ደግሞ ሰው የሚመስል ዳሰሰኝ፣ አበረታኝም።

19፤ እርሱም፣ እጅግ የተወደድህ ሰው ሆይ፣ አትፍራ፤ ሰላም ለአንተ ይሁን፤ በርታ፣ ጽና አለኝ። በተናገረኝም ጊዜ በረታሁና፣ አበርትተኸኛልና ጌታዬ ይናገር አልሁ።

20፤ እርሱም እንዲህ አለኝ። ወደ አንተ የመጣሁት ስለ ምን እንደ ሆነ፣ ታውቃለህን? አሁንም ከፋርስ አለቃ ጋር እዋጋ ዘንድ እመለሳለሁ፤ እኔም ሰውጣ፣ እነሆ፤ የግሪክ አለቃ ይመጣል።

21፤ ነገር ግን በእውነት ጽሑፍ የተጻፈውን እነግርሃለሁ፤ በዚህም ነገር ከአለቃችሁ ከሚካኤል በቀር ማንም የሚያጸናኝ የለም።

ምዕራፍ 11።

1፤ እኔም በሜዶናዊ በዳርዮስ መጀመሪያ ዓመት አጸናውና አበረታው ዘንድ ቆሜ ነበር።

2፤ አሁንም እውነትን አሳይሃለሁ። እነሆ፣ ሦስት ነገሥታት ደግሞ በፋርስ ይነሣሉ፤ አራተኛውም ከሁሉ ይልቅ እጅግ ባለጠጋ ይሆናል፤ በባለጠግነቱም በበረታ ጊዜ በግሪክ መንግሥት ላይ ሁሉን ያስነሣል።

3፤ ኃይልም ንጉሥ ይነሣል፣ በትልቅ አገዛዝም ይገዛል፣ እንደ ፈቃዱም ያደርጋል።

4፤ እርሱም በተነሣ ጊዜ መንግሥቱ ይሰበራል፤ እስከ አራቱ የሰማይ ነፋሳት ይከፋፈላል። ለዘሩ ግን አይከፋፈልም፣ እንደ

ገዛበትም አገዛዝ አይሆንም፤ መንግሥቱ ይነቀላልና፤ ከእነዚህም ለሌሎች ይሆናልና።

5፤ የደቡብም ንጉሥ ከአለቆቹም አንዱ ይበረታሉ፤ እርሱም ይበረታብታል ይሠለጥንማል፤ ግዛቱም ታላቅ ግዛት ይሆናል።

6፤ ከዘመናትም በኋላ ይጋጠማሉ፤ የደቡብም ንጉሥ ሴት ልጅ ቃል ኪዳን ለማድረግ ወደ ሰሜን ንጉሥ ትመጣለች፤ የክንድዋ ኃይል ግን አይጸናም፣ እርሱና ክንዱም አይጸናም፤ እርስዋና እርስዋን ያመጡ የወለዳትም በዚያም ዘመን ያጸናት አልፈው ይሰጣሉ።

7፤ ነገር ግን ከሥርዋ ቊጥቋጥ አንዱ በስፍራው ይነሣል፤ ወደ ሠራዊቱም ይመጣል፣ ወደ ሰሜንም ንጉሥ አምባ ይገባል፣ በላያቸውም ያደርጋል፣ ያሸንፍማል።

8፤ አማልክቶቻቸውንና ቀልጠው የተሠሩትን ምስሎቻቸውን ከብርና ከወርቅም የተሠሩትን የከበሩትን ዕቃዎች ወደ ግብጽ ይማርካል፤ እስከ ጥቂትም ዓመት ድረስ ከሰሜን ንጉሥ ጋር ሳይዋጋ ይቀመጣል።

9፤ ይህም ወደ ደቡብ ንጉሥ መንግሥት ይገባል፣ ነገር ግን ወደ ገዛ ምድሩ ይመለሳል።

10፤ ልጆቹም ይዋጋሉ፤ ብዙ ሠራዊትንና ሕዝብን ይሰበስባል፤ እርሱም ይመጣል፣ ይጎርፍማል፣ ያልፍማል፤ ተመልሶም እስከ አምባው ድረስ ይዋጋል።

11፤ የደቡብም ንጉሥ ይቁጣል ወጥቶም ከሰሜን ንጉሥ ጋር ይዋጋል፤ ብዙ ሕዝብንም ለሰልፍ ያቆማል፣ ሕዝቡም አልፎ በእጁ ይሰጣል።

12፤ ሕዝቡም በተወሰደ ጊዜ ልቡ ይታባይ፤ አእላፋትንም ይጥላል፣ ነገር ግን አያሸንፍም።

13፤ የሰሜንም ንጉሥ ይመለሳል፣ ከቀደመውም የበለጠ ብዙ ሕዝብ ለሰልፍ ያቆማል፤ በዘመናትና በዓመታትም ፍጻሜ ከታላቅ ሠራዊትና ከብዙ ሀብት ጋር ይመጣል።

14፤ በዚያም ዘመን ብዙ ሰዎች በደቡብ ንጉሥ ላይ ይነሣሉ፤ ከሕዝብህም መካከል የዓመፅ ልጆች ራእዩን ያጸኑ ዘንድ ይነሣሉ፤ ነገር ግን ይወድቃሉ።

15፤ የሰሜንም ንጉሥ ይመጣል፣ አፈርንም ይደሰድላል፣ የተመሸገችንም ከተማ ይወስዳል፤ የደቡብም ሠራዊት የተመረጡትም ሕዝቡ አይቆሙም፤ ለመቋቋምም ኃይል የላቸውም።

16፤ በእርሱም ላይ የሚመጣው ግን እንደ ፈቃዱ ያደርጋል፣ በፊቴም የሚቆም የለም፤ በመልካሚቱም ምድር ይቆማል፣ በእጁም ውስጥ ጥፋት ይሆናል።

17፤ ከመንግሥቱም ሁሉ ኃይል ጋር ይመጣ ዘንድ ፊቴን ያቀናል፣ ከእርሱም ጋር አንድነትን ያደርጋል፤ ያረክሳትም ዘንድ ሴትን ልጅ ይሰጠዋል፤ እርስዋም አትጸናም ለእርሱም አትሆንም።

18፤ ከዚህም በኋላ ፊቱን ወደ ደሴቶች ይመልሳል፤ ብዙዎችንም ይወስዳል፤ አንድ አለቃ ግን ስድቡን ይሸራል፤ ስድቡንም በራሱ ላይ ይመልሳል።

19፤ ፊቱንም ወደ ገዛ ምድሩ አምባዎች ይመልሳል፤ ተሰናክሎም ይወድቃል፤ አይገኝም።

20፤ የዚያን ጊዜም በመንግሥቱ ክብር መካከል አስገባራትን የሚያሳልፍ በስፍራው ይነሣል፤ ነገር ግን በቁጣው ሳይሆን በሰልፍም ሳይሆን በጥቂት ቀን ይሰበራል።

21፤ በእርሱም ስፍራ የተጠቃ ሰው ይነሣል የመንግሥቱንም ክብር አይሰጡትም፤ በቀስታ መጥቶ መንግሥቱን በማታለል ይገዛል።

22፤ የሚገባውም ሠራዊት ከፊቱ ይወሰዳል፤ እርሱና የቃል ኪዳን አለቃ ይሰበራሉ።

23፤ ከእርሱም ጋር ከተወዳጀ በኋላ በተንኩል ያደርጋል፤ ከጥቂትም ሕዝብ ጋር ወጥቶ ይበረታል።

24፤ በቀስታ ከአገር ሁሉ ወደ ለመለመችው ክፍል ይገባል፤ አባቶቹና የአባቶቹ አባቶች ያላደረጉትንም ያደርጋል፤ ብዝሃውንና ምርኮውንም ሀብቱንም በመካከላቸው ይበትናል፤ በምሽጎችም ላይ እስከ ጊዜው ድረስ አሳቡን ይፈጥራል።

25፤ በታላቅም ሠራዊት ሆኖ ኃይሉንና ልቡን በደቡብ ንጉሥ ላይ ያስነሣል፤ የደቡብም ንጉሥ በታላቅና በብዙ ሠራዊት ሆኖ በሰልፍ ይዋጋል፤ ነገር ግን አሳብ በእርሱ ላይ ይፈጥራሉና አይጸናም።

26፤ መብሉንም የሚበሉ ሰዎች ይሰብሩታል፤ ሠራዊቱም ይገባሉናል፤ ብዙዎችም ተገድለው ይወድቃሉ።

27፤ እነዚህም ሁለት ነገሥታት ክፋትን ያደርጉ ዘንድ በልባቸው ያስባሉ፤ በአንድ ገበታም ተቀምጠው ሐሰት ይናገራሉ፤ ነገር ግን ፍጻሜው እስከ ተወሰነው ጊዜ ነውና አይከናወንላቸውም።

28፤ ከብዙም ሀብት ጋር ወደ ምድሩ ይመለሳል፤ ልቡም በተቀደሰ ቃል ኪዳን ላይ ይሆናል፤ ፈቃዱንም ያደርጋል፤ ወደ ገዛ ምድሩም ይመለሳል።

29፤ በተወሰነውም ጊዜ ይመለሳል ወደ ደቡብም ይመጣል፤ ነገር ግን ኋለኛው እንደ ፊተኛው አይሆንም።

30፤ የኪቲም መርከቦች ይመጡበታልና ስለዚህ አዝኖ ይመለሳል፤ በቅዱሱም ቃል ኪዳን ላይ ይቁጣል፤ ፈቃዱንም ያደርጋል፤ ተመልሶም ቅዱሱን ቃል ኪዳን የተወሰኑ ሰዎች ይመለከታል።

31፤ ከእርሱም ጋር ሠራዊቶች ይቆማሉ፤ መቅደሱንም ግንቡንም ያረክሳሉ፤ የዘወትሩንም መሥዋዕት ያስቀራሉ፤ የጥፋትንም ርክሶት ያቆማሉ።

32፤ ቃል ኪዳንን የሚበድሉትንም በማታለል ያስታል፤ ነገር ግን አምላካቸውን የሚያውቁ ሕዝብ ይበረታሉ፤ ያደርጋሉም።

33፤ በሕዝቡም መካከል ያሉ ጥበበኞች ብዙ ሰዎችን ያስተምራሉ፤ ነገር ግን በሰይፍና በእሳት ነበልባል በምርኮና በመበዝበዝ ብዙ ዘመን ይወድቃሉ።

34፤ በወደቁም ጊዜ በጥቂት እርዳታ ይረዳሉ፤ ብዙ ሰዎችም በግብዝነት ወደ እነርሱ ተባብረው ይሰበሰባሉ።

35፤ እስከ ተወሰነውም ዘመን ይሆናልና ከጥበበኞቹ አያሌዎቹ እስከ ፍጻሜ ዘመን ይነጥፍና ይጠሩ ይነጡም ዘንድ ይወድቃሉ።

36፤ ንጉሡም እንደ ፈቃዱ ያደርጋል፤ ራሱንም ከፍ ከፍ ያደርጋል፤ በአማልክት ሁሉ ላይ ራሱን ታላቅ ያደርጋል፤ በአማልክትም አምላክ ላይ በትዕቢት ይናገራል፤ ቁጣም እስኪፈጸም ድረስ ይከናወንለታል፤ የተወሰነው ይደረጋልና።

37፤ የአባቶቹንም አማልክት የሴቶችንም ምኞት አይመለከትም፤ ራሱንም በሁሉ ላይ ታላቅ ያደርጋልና አማልክትን ሁሉ አይመለከትም።

38፤ በእነዚህ ፋንታ ግን የአምባዎቹን አምላክ ያከብራል፤ አባቶቹም ያላወቁትን አምላክ በወርቅና በብር በዕንቁና በከበረ ነገር ያከብረዋል።

39፤ በእንግዳም አምላክ እርዳታ በጽኑ አምባ ላይ ያደርጋል፤ ለሚያውቁት ክብር ያበዛላቸዋል፤ በብዙም ላይ ያስገዛቸዋል፤ ምድርንም በዋጋ ይከፍላል።

40፤ በፍጻሜ ዘመንም የደቡብ ንጉሥ ከእርሱ ጋር ይዋጋል፤ የሰሜንም ንጉሥ ከሰረገሎችና ከፈረሰኞች ከብዙም መርከቦች ጋር እንደ ፀውሎ ነፋስ ይመጣበታል፤ ወደ አገሮችም ይገባል፤ ይገባል፤ ያልፍማል።

41፤ ወደ መልካሚቱም ምድር ይገባል፤ ብዙ አገሮችም ይወድቃሉ፤ ነገር ግን ኤዶምያስና ሞዓብ ከአሞንም ልጆች የበለጡት ከእጁ ይድናሉ።

42፤ እጁን በአገሮች ላይ ይዘረጋል፤ የግብጽም ምድር አታመልጥም።

43፤ በወርቅና በብርም መዝገብ ላይ፤ በከበረኞችም በግብጽ ዕቃ ሁሉ ላይ ይሠለጥናል፤ የልብያና የኢትዮጵያ ሰዎችም ይከተሉታል።

44፤ ከምሥራቅና ከሰሜን ግን ወሬ ያውከዋል፤ ብዙ ሰዎችንም ይገድል ዘንድና ፈጽሞ ያጠፋ ዘንድ በታላቅ ቁጣ ይወጣል።

45፤ ንጉሣዊ ድንኳኑንም በባሕርና በከበረው በቅዱስ ተራራ መካከል ይተክላል፤ ወደ ፍጻሜው ግን ይመጣል፤ ማንም አይረዳውም።

ምዕራፍ 12።

ትንቢተ ሆሴዕ (Hosea)

1፤ በዚያም ዘመን ስለ ሕዝብህ ልጆች የሚቆመው ታላቁ አለቃ ሚካኤል ይነግራል፤ ሕዝብም ከሆነ ጀምሮ እስከዚያ ዘመን ድረስ እንደ እርሱ ያለ ያልሆነ የመከራ ዘመን ይሆናል፤ በዚያም ዘመን በመጽሐፉ ተጽፎ የተገኘው ሕዝብህ ሁሉ እያንዳንዱ ይድናል።

2፤ በምድርም ትቢያ ውስጥ ካንቀላፉቱ ብዙዎች ይነቃሉ፤ እነሆቶቹ ወደ ዘላለም ሕይወት፣ እነሆቶቹም ወደ እፍረትና ወደ ዘላለም ጉስቀሌና።

3፤ ጥበበኞቹም እንደ ሰማይ ፀዳል፣ ብዙ ሰዎችንም ወደ ጽድቅ የሚመልሱ እንደ ከዋክብት ለዘላለም ይደምቃሉ።

4፤ ዳንኤል ሆይ፣ አንተ ግን እስከ ፍጻሜ ዘመን ድረስ ቃሉን ዝጋ፣ መጽሐፉንም አትም፤ ብዙ ሰዎች ይመረምራሉ፣ እውቀትም ይበዛል።

5፤ እኔም ዳንኤል አየሁ፤ እነሆም፣ ሁለት ሌሎች ቆመው ነበር፣ አንዱ በዚህ በወንዙ ዳር፣ ሌላውም በዚያ በወንዙ ዳር።

6፤ አንዱም ከወንዙ ውኃ በላይ የነበረውን በፍታም የለበሰውን። የዚህ ድንቅ ፍጻሜ እስከ መቼ ነው? አለው።

7፤ ከወንዙም ውኃ በላይ የነበረው በፍታም የለበሰው ሰው ቀኝና ግራ እጁን ወደ ሰማይ አንሥቶ። ለዘመንና ለዘመናት ለዘመንም እነሆታ ነው፤ የተቀደሰውም ሕዝብ ኃይል መበተን በተጨማሪ ጊዜ ይህ ሁሉ ይፈጸማል ብሎ ለዘላለም ሕያው ሆኖ በሚኖረው ሲምል ሰማሁ።

8፤ ሰማሁም ነገር ግን አላስተዋልሁም፤ የዚያን ጊዜም፣ ጌታዬ ሆይ፣ የዚህ ሁሉ ፍጻሜ ምንድር ነው? አለሁ።

9፤ እርሱም እንዲህ አለኝ። ዳንኤል ሆይ፣ ቃሉ እስከ ፍጻሜ ዘመን ድረስ የተዘጋና የታተመ ነውና ሂድ፤

10፤ ብዙ ሰዎች ሰውነታቸውን ያጠራሉ ያነጡማል ይነጥሩማል፤ ክፉዎች ግን ክፋትን ያደርጋሉ፤ ክፉዎችም ሁሉ አያስተውሉም፣ ጥበበኞች ግን ያስተውላሉ።

11፤ የዘወትሩም መሥዋዕት ከቀረ ጀምሮ፣ የጥፋትም ርኩሰት ከቆመ ጀምሮ ሺህ ሁለት መቶ ዘጠና ቀን ይሆናል።

12፤ የሚታገሥ፣ እስከ ሺህ ሦስት መቶ ሠላሳ አምስት ቀንም የሚደርስ ምስጋን ነው።

13፤ አንተ ግን እስከ ፍጻሜው ድረስ ሂድ፤ አንተም ታርፋለህ፣ በቀኑም መጨረሻ በዕጣ ክፍልህ ትቆማለህ።

ምዕራፍ 1።

1፤ በይሁዳ ነገሥታት በያዝያንና በኢዮአታም በአካዝና በሕዝቅያስም ዘመን በእስራኤልም ንጉሥ በዮአስ ልጅ በኢዮርብንም ዘመን ወደ ብሔሪ ልጅ ወደ ሆሴዕ የመጣ የእግዚአብሔር ቃል ይህ ነው።

2፤ እግዚአብሔር መጀመሪያ በሆሴዕ በተናገረ ጊዜ፣ እግዚአብሔር ሆሴዕን። ምድሪቱ ከእግዚአብሔር ርቃ ታላቅ ግልሙትና ታደርጋለችና ሂድ፤ ጋለሞታን ሴትና የግልሙትናን ልጆች ለአንተ ውሰድ አለው።

3፤ እርሱም ሄዶ የዴቤላይምን ልጅ ጎሜርን አገባ፤ እርስዎም ፀነሰች ወንድ ልጅንም ወለደችለት።

4፤ እግዚአብሔርም። ከጥቂት ዘመን በኋላ የኢይዝራኤልን ደም በኢዩ ቤት ላይ እበቀላለሁና፣ ከእስራኤልም ቤት መንግሥትን እሸራለሁና ስሙን ኢይዝራኤል ብለህ ጥራው፤

5፤ በዚያም ቀን በኢይዝራኤል ሸለቆ ውስጥ የእስራኤልን ቀስት እሰብራለሁ አለው።

6፤ ደግሞ ፀነሰች ሴት ልጅንም ወለደች። እግዚአብሔርም። ይቅር እላቸው ዘንድ የእስራኤልን ቤት ከእንግዲህ ወዲህ አልምርምና ስምዎን ሎሩሃማ ብለህ ጥራት፤

7፤ ነገር ግን የይሁዳን ቤት እምራለሁ፤ በአምላካቸውም በእግዚአብሔር አድናቸዋለሁ እንጂ በቀስት ወይም በሰይፍ ወይም በሰልፍ ወይም በፈረሶች ወይም በፈረሰኞች አላድናቸውም አለው።

8፤ ሎሩሃማም ጡት ባስጣለች ጊዜ፣ ደግሞ ፀነሰች ወንድ ልጅንም ወለደች።

9፤ እግዚአብሔርም። ሕዝቤ አይደላችሁምና፣ እኔም አምላክ አልሆናችሁምና ስሙን ሎሩሃማ ብለህ ጥራው አለው።

ምዕራፍ 2።

1፤ የእስራኤልም ልጆች ቍጥር እንደማይሰፈርና እንደማይቁጠር እንደ ባሕር አሸዋ ይሆናል፤ እንዲህም ይሆናል፤ እናንተ ሕዝቤ አይደላችሁም ተብሎ በተነገረበት በዚያ ስፍራ የሕያው አምላክ ልጆች ይባላሉ።

2፤ የይሁዳ ልጆችና የእስራኤል ልጆች በአንድነት ይሰበሰባሉ፣ ለእነርሱም አንድ አለቃ ይሾማሉ፣ ከምድሪቱም ይወጣሉ፤ የኢይዝራኤል ቀን ታላቅ ይሆናልና።

3፤ ወንድሞቻችሁን። ዓሚ፣ እጎቶቻችሁንም። ሩሃማ በሉአቸው።

4፤ እናታችሁ ሚስቱ አይደለችምና፣ እኔም ባልዋ አይደለሁምና ተምዋገቱ፤ ከእናታችሁ ጋር ተምዋገቱ።

ግልሙትናዋን ከፊትዋ፤ ምንዝርናዋንም ከጡቶች መካከል ታስወግድ፤

5፤ ዕራቁትዋን እንዳልገፍፋት፤ እንደ ተወለደችበትም ቀን እንዳላደርጋት፤ እንደ ምድረ በዳና እንደ ደረቅ ምድር እንዳላደርጋት፤ በጥማትም እንዳልገደላት፤

6፤ የግልሙትናዋ ልጆች ናቸውና ልጆችዋን አልምርም።

7፤ እናታቸው አመንዝራለች፤ የፀንሰቻቸውም፤ እንጀራዬንና ውኃዬን፤ ጥጤንና የተልባ እግሬን፤ ዘይቱንና መጠጤን ከሚሰጡኝ ከውሽጥኛ በኋላ እሄዳለሁ ብላ አስነወረቻቸው።

8፤ ስለዚህ፤ እነሆ፤ መንገድሽን በእሾህ እዘጋለሁ፤ መንገድዋንም እንዳታገኝ ቅጥርን እቀጥርባታለሁ።

9፤ ውሽጥኛዎንም ትከተላለች፤ ነገር ግን አትደርስባቸውም፤ ትፈልጋቸውማለች፤ ነገር ግን አታገኛቸውም፤ እርስዋም። ከዛሬ ይልቅ የዚያን ጊዜ ይሻለኝ ነበርና ተመልሼ ወደ ቀደመው ባሌ እሄዳለሁ ትላለች።

10፤ እርስዋም እህልንና ወይንን ጠጅ ዘይትንም የሰጠኋት፤ ለበአልም የተሠራውን ብርና ወርቅ ያበዛሁላት እኔ እንደ ሆንሁ አላወቀችም።

11፤ ስለዚህ እህሌን በጊዜዋ፤ ወይን ጠጅንም በወረትዋ እወስዳለሁ፤ ዕራቁትነትዋንም እንዳትሸፍን ጥጤንና የተልባ እግሬን እገፍፋታለሁ።

12፤ አሁንም ውሽጥኛዋ እያዩ ነውርዋን እገልጣለሁ፤ ከእጄም ማንም አያድናትም።

13፤ ደስታዎንም ሁሉ፤ በዓላቶችዎንም፤ መባቻዎችዎንም፤ ሰንበቶችዎንም፤ የተቀደሱትንም ጉባኤዎችን ሁሉ አስቀራለሁ።

14፤ እርስዋም፤ ውሽጥኛ የሰጡኝ ዋጋዬ ይህ ነው ያለችውን ወይንዋንና በለስዋን አጠፋለሁ፤ ዳርም አደርገዋለሁ፤ የምድረ በዳም አራዊት ይበሉታል።

15፤ እኔን ረስታ ውሽጥኛዎን እየተከተለች፤ በጉትችቸውን በጌጥዋም እያጌጠች ለበአሊም ያጠነችበትን ወራት እበቀልባታለሁ፤ ይላል እግዚአብሔር።

16፤ ስለዚህ፤ እነሆ፤ አባብላታለሁ፤ ወደ ምድረ በዳም አመጣታለሁ፤ ለልብዋም እናገራለሁ።

17፤ ከዚያም የወይን ቦታዎን፤ የተስፋ በርም እንዲሆንላት የአኮርን ሽለቆ እሰጣታለሁ፤ በዚያም ከግብጽ ምድር እንደ ወጣችበት ቀን እንደ ሕፃንነትዋ ወራት ትዘምራለች።

18፤ በዚያ ቀን ባሌ ብለሽ ትጠሪኛለሽ እንጂ ዳግመኛ በአሌ ብለሽ አትጠሪኛም፤ ይላል እግዚአብሔር፤

19፤ የበአሊምን ስም ከአፍዋ አስወግደዋለሁና፤ በስማቸውም እንግዲህ አይታሰቡምና።

20፤ በዚያም ቀን ከምድር አራዊትና ከሰማይ ወፎች ከመሬትም ተንቀሳቃሾች ጋር ቃል ኪዳን አደርግላቸዋለሁ፤ ቀስትንና ሰይፍን ሰልፍንም ከምድሩ እስብራሁ፤ ተከልለውም እንዲኖሩ አስተኛቸዋለሁ።

21፤ ለዘላለምም ለእኔ እንድትሆኑ አዎኛለሁ፤ በጽድቅና በፍርድ በምሕረትና በርግራኔ አዎኛለሁ።

22፤ ለእኔም እንድትሆኑ በመታመን አዎኛለሁ፤ አንቺም እግዚአብሔርን ታውቁአለሽ።

23፤ በዚያንም ቀን እመልሳለሁ፤ ይላል እግዚአብሔር፤ ለሰማይ እመልሳለሁ፤ ሰማይም ለምድር ይመልሳል፤

24፤ ምድርም ለእህልና ለወይን ጠጅ ለዘይትም ትመልሳለች፤ እነርሱም ለኢይዝራኤል ይመልሳሉ።

25፤ በምድርም ላይ ለእኔ እዘራታለሁ፤ ምሕረትም የሌላትን እምራለሁ፤ ሕዝቤም ያልሆነውን። አንተ ሕዝቤ ነህ እለዋለሁ፤ እርሱም። አንተ አምላኬ ነህ ይለኛል።

ምዕራፍ 3።

1፤ እግዚአብሔርም፤ የእስራኤል ልጆች ወደ ሌሎች አማልክት ቢመለሱና የዘቢብ ጥፍጥፍን ቢወድዱ እንኳ፤ እግዚአብሔር እንደሚወድዳቸው አንተም ውሽጥኛዎን የምትወድደውን አመንዝራይትን ሴት ወደድ አለኝ።

2፤ እኔም በአሥራ አምስት ብርና በአንድ ቆሮስ መስፈሪያ ተኩል ገብስ ገዛኋት።

3፤ ከእኔ ጋር ብዙ ወራት ተቀመጫ፤ አታመንዝሪም፤ ለሌላ ሰውም አትሁኚ፤ እኔም እንዲሁ እሆንልኛለሁ አልኋት።

4፤ የእስራኤል ልጆች ያለ ንጉሥና ያለ አለቃ፤ ያለ መሥዋዕትና ያለ ዓምድ፤ ያለ ኤፋድና ያለ ተራፊም ብዙ ወራት ይቀመጣሉና፤

5፤ ከዚያም በኋላ የእስራኤል ልጆች ተመልሰው አምላካቸውን እግዚአብሔርንና ንጉሣቸውን ዳዊትን ይፈልጋሉ፤ በኋለኛውም ዘመን ፈርተው ወደ እግዚአብሔርና ወደ በረከቱ ይመጣሉ።

ምዕራፍ 4።

1፤ እናንተ የእስራኤል ልጆች ሆይ፤ እውነትና ምሕረት እግዚአብሔርንም ማወቅ በምድር ስለሌለ እግዚአብሔር በምድሩ ላይ ከሚኖሩ ጋር ክርክር አለውና የእግዚአብሔርን ቃል ስሙ።

2፤ እርግማንና ሐሰት ግዳይና ስርቆት ምንዝርናም ወጥተዋል፤ ደምም ወደ ደም ደርሶአል።

3፤ ስለዚህ ምድሪቱ ታለቅሳለች፤ በእርስዋም የሚቀመጡ ሁሉ ከምድር አራዊትና ከሰማይ ወፎች ጋር ይደክማሉ፤ የባሕርም ዓዎች ያልቃሉ።

4፤ ነገር ግን ሕዝብህ ከካህን ጋር እንደሚከራከሩ ናቸውና ማንም አይከራከር፤ ማንም አይዝለፍ።

5፤ በቀንም ትሰናክላለህ፤ ነቢዩም ከአንተ ጋር በሌሊት ይሰናክላል፤ እናትህንም አጠፋታለሁ።

6፤ ሕዝቤ እውቀት ከማጣቱ የተነሣ ጠፍቶአል፤ አንተም እውቀትን ጠልተሃልና እኔ ካህን እንዳትሆንኝ አጠላላለሁ፤ የአምላክህንም ሕግ ረስተሃልና እኔ ደግሞ ልጆቻህን እረሳለሁ።

7፤ እንደ ብዛታቸው መጠን ኃጢአት ሠሩብኝ፤ እኔም ክብራቸውን ወደ ነውር እለውጣለሁ።

8፤ የሕዝቤም ኃጢአት መብል ሆኖላቸዋል፤ ልባቸውንም ወደ በደላቸው አድርገዋል።

9፤ እንደ ሕዝቡም እንዲሁ ካህኑ ይሆናል፤ በመንገዳቸውም እበቀላቸዋለሁ፤ ሥራቸውንም እመልስባቸዋለሁ።

10፤ እግዚአብሔርንም መጠበቅ ትተዋልና ሲበሉ አይጠግቡም፤ ሲያመነዝሩም አይበዙም።

11፤ ግልሙትናና የወይን ጠጅ ስካርም አእምሮን ያጠፋል።

12፤ የግልሙትና መንፈስ ሕዝቤን አስቶአቸዋልና፤ እነርሱም ከአምላካቸው ርቀው አመንዝረዋልና በትራቸውን ይጠይቃሉ፤ ዘንጋቸውም ይመልስላቸዋል።

13፤ በተራሮችም ራስ ላይ ይሠዋሉ፤ ጥላውም መልካም ነውና ከኮምበልና ከልብን ከአሆማም ዛፍ በታች በኮረብቶች ላይ ያጥናሉ፤ ስለዚህ ሴቶች ልጆቻችሁ ይገለሙታሉ፤ ሙሽሮቻችሁም ያመነዝራሉ።

14፤ ወንዶችም ደግሞ ከጋለሞቶች ጋር ይጫወታሉና፤ ከጋለሞቶችም ጋር ይሠዋሉና ሴቶች ልጆቻችሁ በገለሞቱ ጊዜ፤ ሙሽሮቻችሁም ባመነዘሩ ጊዜ አልቀጣቸውም፤ የማያስተውልም ሕዝብ ይገለበጣል።

15፤ እስራኤል ሆይ፤ አንተ ብታመነዝር ይሁዳ አይበድል፤ እናንተም ወደ ጌልገላ አትግቡ፤ ወደ ቤትአዌንም አትውጡ፤ ወይም፤ ሕያው እግዚአብሔርን! ብላችሁ አትማሉ።

16፤ እስራኤል እንደ እልከኛ ጊደር እንቢ ብሎአል፤ እግዚአብሔርስ በሰፊው ቦታ እንደ ጠቦት ያሰማራዋልን?

17፤ ኤፍሬም ከጣባታት ጋር ተጋጠመ፤ ተወው።

18፤ ስካርን ፈጽመዋል፤ ግልሙትናንም አብዝተዋል፤ አለቆችዎም ነውርን እጅግ ወደዱ።

19፤ ነፋስ በክንፍዋ አስሮአታል፤ ከመሥዋዕታቸውም የተነሣ ያፍራሉ።

ምዕራፍ 5።

1፤ ካህናት ሆይ፤ ይህን ስሙ፤ የእስራኤል ቤት ሆይ፤ አድምጡ፤ የንጉሥ ቤት ሆይ፤ ልብ አድርጉ፤ በምጽጳ ላይ ወጥመድ፤ በታቦርም ላይ የተዘረጋ አሸክላ ሆናችኋልና ፍርድ በእናንተ ላይ ነው።

2፤ ዓመፀኞችም እርድ አብዝተዋል፤ እኔ ግን እነዚያን ሁሉ እዘልፋለሁ።

3፤ ኤፍሬምን አውቀዋለሁ፤ እስራኤልም ከእኔ አልተሰወረም፤ ኤፍሬም ሆይ፤ ዛሬ አመንዝረሃል፤ እስራኤልም ረከሰአል።

4፤ ወደ አምላካቸው ይመለሱ ዘንድ ሥራቸውን አላቀኑም፤ የግልሙትና መንፈስ በውስጣቸው አለና፤ እግዚአብሔርንም አላውቁምና።

5፤ የእስራኤልም ትዕቢት በፊቱ ይመሰክራል፤ ስለዚህ እስራኤልና ኤፍሬም በኃጢአታቸው ይሰናክላሉ፤ ይሁዳም ደግሞ ከእነሱ ጋር ይሰናክላል።

6፤ እግዚአብሔርንም ለመሻት በጎቻቸውንና ላሞቻቸውን ነድተው ይሄዳሉ፤ ነገር ግን እርሱ ከእነርሱም ተመልሶአልና አያገኙትም።

7፤ ዲቃሎችን ልጆች ወልደዋልና እግዚአብሔርን ወንጀሰዋል፤ አሁንም አንድ ወር እነርሱንና ርስታቸውን ይበላቸዋል።

8፤ በጊብን መለከትን፤ በራማ እንቢልታን ንፉና። ብንያም ሆይ፤ ከአንተ በኋላ እያላችሁ በቤትአዌን ላይ እር በሉ።

9፤ ኤፍሬም በዘለፋ ቀን የፈረሰ ይሆናል። በእስራኤል ነገዶች ዘንድ በእርግጥ የሚሆነውን ነገር ገልጫለሁ።

10፤ የይሁዳ አለቆች ድምበርን እንደሚነቅሉ ሆነዋል፤ እኔም መዓቱን እንደ ውኃ አፈስሰባቸዋለሁ።

11፤ ኤፍሬም ከትእዛዝ በኋላ መሄድን ወድዶአልና የተገፋና በፍርድ የተጎዳ ሆኖአል።

12፤ እኔም ለኤፍሬም እንደ ብል፤ ለይሁዳም ቤት እንደ ነቀዝ ሆኜአለሁ።

13፤ ኤፍሬምም ደዌውን፤ ይሁዳም ቍስሉን ባየ ጊዜ ኤፍሬም ወደ አሦር ሄደ ወደ ንጉሡም ወደ ኢያሪም መልእክተኛን ላከ፤ እርሱ ግን ይፈውሳችሁ ዘንድ፤ ከቍስላችሁም ያድናችሁ ዘንድ አልቻለም።

14፤ እኔም ለኤፍሬም እንደ አንበሳ፤ ለይሁዳም ቤት እንደ አንበሳ ደቦል እሆናለሁና፤ እኔም ነጥቄ እሄዳለሁ እወስድማለሁ፤ የሚያድንም አይገኝም።

15፤ በደላቸውንም እስኪያውቁ ድረስ፤ ፊቱንም እስኪሹ ድረስ ሄጄ ወደ ስፍራዬ እመለሳለሁ፤ በመከራቸው ጊዜ እጅግ አድርገው ፊቱን ይፈልጋሉ።

ምዕራፍ 6።

1፤ ኑ፥ ወደ እግዚአብሔር እንመለስ፤ እርሱ ሰብሮናልና፥ እርሱም ይፈውሰናል፤ እርሱ መትቶናል፥ እርሱም ይጠግነናል።

2፤ ከሁለት ቀን በኋላ ያድነናል፤ በሦስተኛውም ቀን ያስነሣናል፥ በፊቱም በሕይወት እንኖራለን።

3፤ እንወቅ፤ እናውቀውም ዘንድ እግዚአብሔርን እንከተል፤ እንደ ወገጋታም ተዘጋጅቶ እናገኘዋለን፤ እንደ ዝናብም ምድርንም እንደሚያጠጣ እንደ መጨረሻ ዝናብ ይመጣል።

4፤ ምሕረታችሁ እንደ ማለዳ ደመና፥ በማለዳም እንደሚያልፍ ጠል ነውና ኤፍሬም ሆይ፥ ምን ላድርግልህ? ይሁዳ ሆይ፥ ምን ላድርግልህ?

5፤ ስለዚህ በነቢያት እጅ ቁረጥኋቸው፥ በአፌም ቃል ገደልኋቸው፤ ፍርድም እንደ ብርሃን ይወጣል።

6፤ ከመሥዋዕት ይልቅ ምሕረትን፥ ከሚቃጠልም መሥዋዕት ይልቅ እግዚአብሔርን ማወቅ እወድዳለሁና።

7፤ እነርሱ ግን እንደ አዳም ቃል ኪዳንን ተላልፈዋል፤ በዚያም ላይ ወንጀለውኛል።

8፤ ገለጻድ ኃጢአትን የሚሠሩ ሰዎች ከተማ፥ በደምም የተቀባ ነው።

9፤ ለሰውም እንደሚያደቡ ወንበዴዎች፥ እንዲሁ የካህናት ወገኖች በሴኬም መንገድ ላይ ይገድላሉ፤ ሴሰኝነትንም ያደርጋሉ።

10፤ በእስራኤል ቤት የሚያስፈራን ነገር አይቻለሁ፤ በዚያ በኤፍሬም ውስጥ ግልሙትና ተገኘ፥ እስራኤልም ረክሶአል።

11፤ ይሁዳ ሆይ፥ የሕዝቤን ምርኮ በምመልስበት ጊዜ ለአንተ ደግሞ መከር ተወስኖልሃል።

ምዕራፍ 7።

1፤ በሐሰት አድርገዋልና፥ ሊባም ገብቶአልና፥ በውጭም ወንበዴዎች ቀምተዋልና እስራኤልን እፈውስ ዘንድ በወደድሁ ጊዜ የኤፍሬም ኃጢአትና የሰማርያ ክፋት ተገለጠ።

2፤ እኔም ክፋታቸውን ሁሉ እንዳሰብሁ በልባቸው አያሰቡም አሁንም ሥራቸው ከብባቸዋለች፥ በፊቱም አለች።

3፤ ንጉሡን በክፋታቸው፥ አለቆቹንም በሐሰታቸው ደስ አሰኝተዋል።

4፤ ሁሉም አመንዝራዎች ናቸው፤ ጋጋሪ እንደሚያነድድበት እንደ ምድጃ ናቸው፤ ሁሉ እስኪሰካ ድረስ እሳትን መቁስቁስና እርሾን መለወስ ይቆያል።

5፤ በንጉሣችን ቀን አለቆች ከወይን ጠጅ ሙቀት የተነሣ ታመሙ፤ እርሱም ከዋዘኞች ጋር እጁን ዘረጋ።

6፤ እያደቡ ልባቸውን እንደ ምድጃ አዘጋጅተዋል፤ አበዛቸውም ሌሊቱን ሁሉ አንቀላፋ፤ በጠባም ጊዜ እንደ እሳት ነበልባል ይነድዳል።

7፤ ሁሉም እንደ ምድጃ ግለዋል፥ ፈራጆቻቸውንም በሉ፤ ነገሥታቸውም ሁሉ ወደቁ፤ ከእነርሱም ወደ እኔ የሚጮኹ የለም።

8፤ ኤፍሬም ከአሕዛብ ጋር ተደባለቀ፤ ኤፍሬም እንዳልተገላበጠ ቂጣ ነው።

9፤ እንግዲህ ጉልበቱን በሉት፥ እርሱም አላውቀም፤ ሽቦትም ወጣበት፥ እርሱም አላውቀም።

10፤ የእስራኤልም ትዕቢቱ በፊቱ መሰከረ፤ ወደ አምላካቸው ወደ እግዚአብሔር ግን አልተመለሱም፥ በዚህም ሁሉ አልፈለጉትም።

11፤ ኤፍሬምም አእምሮ እንደሌላት እንደ ሰነፍ ርግብ ነው፤ ግብጽን ጠሩ፥ ወደ አሦርም ሄዱ።

12፤ ሲሄዱ አሸክላዬን አዘረጋባቸዋለሁ፤ እንደ ሰማይ ወፎች አወርዳቸዋለሁ፤ መከራቸውን ሲሰሙ እገሥጃቸዋለሁ።

13፤ ከእኔ ፈቀቅ ብለዋልና ወዮላቸው! በእኔም ላይ ዐምፀዋልና ጥፋት ይምጣባቸው! እኔ ልታደጋቸው ወደድሁ፥ እነርሱ ግን በሐሰት ተናገሩብኝ።

14፤ በመኝታቸው ላይ ሆነው ያለቅሱ ነበር እንጂ በልባቸው ወደ እኔ አልጮኹም፤ ስለ እህልና ስለ ወይን ጠጅ ይሰበሰቡ ነበር፤ በእኔም ላይ ዐምፀው።

15፤ እኔም ክንዳቸውን አስተማርሁና አጸናሁ፤ እነርሱ ግን ክፉ ነገርን መከሩብኝ።

16፤ ወደ ከንቱ ነገር ተመለሱ፤ እንደ ተንኩለኛ ቀስት ሆኑ፤ አለቆቻቸው ከምላሳቸው ቊጣ የተነሣ በሰይፍ ይወድቃሉ፤ ይህ በግብጽ ምድር ውስጥ መሳለቂያ ይሆንባቸዋል።

ምዕራፍ 8።

1፤ መለከትን ወደ አፍህ አቅርብ፤ ቃል ኪዳንን ተላልፈዋልና፥ በሕጌም ላይ ዐምፀዋልና በእግዚአብሔር ቤት ላይ እንደ ንስር ይመጣል።

2፤ እነርሱም፥ አምላክ ሆይ፥ እኛ እስራኤል አወቅንህ ብለው ወደ እኔ ይጮኹላሉ።

3፤ እስራኤል ደግነትን ጥሎአል፤ ጠላትም ያሳድዱታል።

4፤ ለራሳቸው ነገሥታትን አነገሡ፥ ከእኔም ዘንድ አይደለም፤ አለቆችንም አደረጉ፥ እኔም አላወቅሁም፤ ለጥፋታቸውም ከብራቸውና ከወርቃቸው፤ ጣቦታትን ለራሳቸው አደረጉ።

5፤ ሰማርያ ሆይ፥ እምቦሳህን፤ ጥሎአል፤ ቊጣዬ በላያቸው ነድዶአል፤ እስከ መቼ ድረስ ንጹሕ ሊሆኑ አይችሉም?

6፤ ይህ ደግሞ ከእስራኤል ዘንድ ነው፤ ሠራተኛ ሠራው፤ እርሱም አምላክ አይደለም፤ የሰማርያም እምቦሳ ይቈራረጣል።

7፤ ነፍስን ዘርተዋል፤ ዐውሎ ነፍስንም ያጭዳሉ፤ አገዳ የለውም፤ ከፍሬውም ዱቄት አይገኝም፤ ቢገኝም እንግዳች ይበሉታል።

8፤ እስራኤል ተውጦአል፤ በአሕዛብም መካከል ዛሬ እንደ ረከሰ ዕቃ ሆኖአል።

9፤ ለብቻውም እንደሚቀመጥ እንደ ምድረ በዳ አህያ ወደ አሦር ወጥተዋል፤ ኤፍሬምም ወዳጆቹን በእጅ መንሻ ገዛ።

10፤ ነገር ግን ለአሕዛብ እጅ መንሻ ቢሰጡ እኔ አሁን እሰበስባቸዋለሁ፤ ከንጉሥና ከአለቆችም ሸክም የተነሣ ይደክማሉ።

11፤ ኤፍሬም ኃጢአትን ለመሥራት መሠዊያ አብዝቶአልና መሠዊያ ለኃጢአት ይሆንለታል።

12፤ የሕይወት ብዛት ጽፍሎታለሁ፤ እነርሱ ግን እንደ እንግዳ ነገር ቁጥረውታል።

13፤ መሥዋዕቱን ያቀርባሉ፤ ሥጋንም ያርዳሉ፤ ይበላሉም፤ እግዚአብሔር ግን አይቀበላቸውም፤ በደላቸውንም ያስባል፤ ኃጢአታቸውንም ይቀጣል፤ እነርሱም ወደ ግብጽ ይመለሳሉ።

14፤ እስራኤል ፈጣሪውን ረስቶአል፤ መስገጃዎችንም ሠርቶአል፤ ይሁዳም የተመሸጉትን ከተሞች አብዝቶአል፤ እኔ ግን በከተሞች ላይ እሳትን እሰድዳለሁ፤ አዳራሾችንም ትበላለች።

ምዕራፍ 9።

1፤ እስራኤል ሆይ፤ ከአምላክህ ተለይተህ አመንዝረሃልና እንደ አሕዛብ ደስ አይበልህ፤ ሐሴትንም አታድርግ፤ በእህሉ አውድማ ሁሉ ላይ የግልሙትናን ዋጋ ወድደሃል።

2፤ አውድማውና መጥመቂያው አይመግባቸውም፤ ጉሽ ጠጅም ይጎድልላታል።

3፤ በእግዚአብሔር ምድር ላይ አይቀመጡም፤ ኤፍሬምም ወደ ግብጽ ይመለሳል፤ በአሦርም ርኩስን ነገር ይበላሉ።

4፤ ለእግዚአብሔርም የወይን ጠጅን ቁርባን አያፈስሱም፤ መሥዋዕታቸውም ደስ አያሰኘውም፤ የኅዝብም እንጀራ ይሆንላቸዋል፤ የሚበላውም ሁሉ ይረክሳል፤ እንጀራቸውም ለሰውነታቸው ይሆናል እንጂ ወደ እግዚአብሔር ቤት አይገባም።

5፤ በዓመት በዓል ቀንና በእግዚአብሔር በዓል ቀን ምን ታደርጋላችሁ?

6፤ እነሆ፤ ከጥፋት ሸሽተው ሄዱ፤ ግብጽም ትሰበስባቸዋለች፤ ሚምሬስም ትቀብራቸዋለች፤ ሳማም የብራቸውን ጌጥ ይወርሳል፤ እሾህም በድንኳኖቻቸው ውስጥ ይበቅላል።

7፤ የበቀል ወራት መጥቶአል፤ የፍዳም ወራት ደርሶአል፤ እስራኤልም ያውቃል፤ ከኃጢአትህና ከጠላትነትህ ብዛት የተነሣ ነቢዩ ሰንፎአል፤ መንፈስም ያለበት ሰው አብዶአል።

8፤ ኤፍሬም ከአምላክ ጋር ተመልካች ነበረ፤ አሁን ግን ነቢዩ በመንገዱ ሁሉ ላይ የወፍ ወጥመድ ሆነ፤ በአምላኩም ቤት ጠላትነት አለ።

9፤ በጊብዓ ዘመን እንደ ነበረ እጅግ ረከሰ፤ እርሱም በደላቸውን ያስባል፤ ኃጢአታቸውንም ይበቀላል።

10፤ እስራኤልን በምድረ በዳ እንዳለ ወይን ሆኖ አገኘሁት፤ አባቶቻችሁንም ከመጀመሪያዎ ዓመት እንደ በለስ በKwraት ሆነው አየኋቸው፤ እነርሱ ግን ወደ ብዔልፌንር መጡ፤ ለነውርም ተለዩ፤ እንደ ወደዱትም ርኩስ ሆኑ።

11፤ የኤፍሬምም ክብር እንደ ወፍ በርሮ ይጠፋል፤ መውለድና መፅናት ማርገዝም አይሆንላቸውም።

12፤ ልጆቻቸውንም ቢያሳድጉ ሰው እንዳይቀርላቸው ልጅ አልባ አደረጋቸዋለሁ፤ ከእነርሱም በራቅሁ ጊዜ ወዮላቸው!

13፤ እኔ እንዳየሁ የኤፍሬም ልጆች ለምርኮ ተሰጥተዋል፤ ኤፍሬምም ልጆቹን ወደ ገዳዮች ያወጣል።

14፤ አቤቱ፤ ስጣቸው፤ ምን ትሰጣቸዋለህ? የሚጨነግፍን ማኅፀን የደረቀውንም ጡት ስጣቸው።

15፤ ክፋታቸው ሁሉ በጌልገላ አለ፤ በዚያ ጠልቻቸዋለሁ፤ ስለ ሠሩት ክፋት ከቤቱ አሳድዳቸዋለሁ፤ ከእንግዲህ ወዲያ አልወድዳቸውም፤ አለቆቻቸው ሁሉ ዓመፀኞች ናቸው።

16፤ ኤፍሬም ተመታ፤ ሥሩም ደረቀ፤ ፍሬም አያፈራም፤ ደግሞም ቢወልዱ የማኅፀናቸውን ፍሬ እገድላለሁ።

17፤ አልሰሙትምና አምላክ ይጥላቸዋል፤ በአሕዛብም መካከል ተቅብዝገባቸው ይሆናሉ።

ምዕራፍ 10።

1፤ እስራኤል ፍሬው የበዛለት የለመለመ ወይን ነው፤ እንደ ፍሬው ብዛት መሠዊያውን አብዝቶአል፤ እንደ ምድሩም ማማር መጠን ሐውልቶችን እያሳመሩ ሠርተዋል።

2፤ ልባቸው ተከፈለ፤ አሁንም በደላቸውን ይሸከማሉ፤ እርሱ መሠዊያቸውን ያፈርሳል፤ ሐውልቶቻቸውን ያጠፋል።

3፤ አሁንም፤ ንጉሥ የለንም፤ እግዚአብሔርን አልፈራንምና፤ ንጉሥስ ምን ያደርግልናል? ይላሉ።

4፤ የማይረረባውን ቃል ይናገራሉ፤ ቃል ኪዳን በገቡ ጊዜ በሐሰት ይምላሉ፤ ስለዚህ መርዛም ማር በእርሻ ትልም ላይ እንደሚበቅል መቅሠፍት ይበቅልላቸዋል።

5፤ የሰማርያ ሰዎች ስለ ቤትአዌን እምቦሳ ይፈራሉ፤ ክብሩም ከእርሱ ዘንድ ወጥቶአልና ሕዝቡ ያለቅሱለታል፤ የጣዖቱ ካህናትም በኅዝብ ይንተባተባሉ።

6፤ ለንጉሡ ለኢያሪም እጅ መንሻ ይሆን ዘንድ ወደ አሦር ይማረካል፤ ኤፍሬምን እፍረት ይይዘዋል፤ እስራኤልም በምክሩ ያፍራል።

7፤ ሰማርያ ከንጉሥዋ ጋር በውኃ ላይ እንዳለ አረፋ፣ ጠፍታለች።

8፤ የእስራኤል ኃጢአት የሆኑት የአዌን የኮረብታው መስገጃዎች ይፈርሳሉ፤ እሾህና አሜከላ በመሠዊያዎቻቸው ላይ ይበቅላል፤ ተራሮችንም፣ ክደኑን፣ ኮረብቶችንም፣ ወደቁብን ይሉአቸዋል።

9፤ እስራኤል ሆይ፣ ከጊብዓ ዘመን ጀምረህ ኃጢአትን ሠርተሃል፤ በዚያ ጸንተዋል፤ በጊብዓ ላይ ሰልፍ አይደርስባቸውምን?

10፤ በፈቀድሁም ጊዜ እገሥጃቸዋለሁ፤ ስለ ሁለቱም ኃጢአታቸው በታሰሩ ጊዜ አሕዛብ ይሰበሰቡባቸዋል።

11፤ ኤፍሬም ማበራየት እንደ ለመደች ጊደር ነው፣ እኔ ግን በአንገቱ ውበት እጫንበታለሁ፤ በኤፍሬም ላይ እጠምድበታለሁ፣ ይሁዳም ያርሳል፣ ያዕቆብም አፈሩን ያለሰልሳል።

12፤ እግዚአብሔር መጥቶ ጽድቅን እስኪያዘንብላችሁ ድረስ እርሱን የምትሹበት ዘመን ነውና ለእናንተ በጽድቅ ዝና፣ እንደ ምሕረቱም መጠን እጨዳ፣ ጥጋታችሁንም እረሱ።

13፤ ክፋትን አርሳችኋል፣ ኃጢአትንም አጭዳችኋል፣ የሐሰትንም ፍሬ በልታችኋል፤ በኃያላንህ ብዛት፣ በመንገድህም ላይ ታምነሃልና።

14፤ በሕዝብህም መካከል ሽብር ይነሣል፤ እናትም ከልጆቿዋ ጋር በተፈጠፈጠች ጊዜ ሰልማን ቤትአርብኤልን በሰልፍ ቀን እንዳፈረሰ፣ አምባዎችህ ሁሉ ይፈርሳሉ።

15፤ ከኃጢአታችሁም ክፋት የተነሣ ቤቴል እንዲሁ ያደርግላችኋል፤ በነጋ ጊዜ የእስራኤል ንጉሥ ፈጽሞ ይጠፋል።

ምዕራፍ 11።

1፤ እስራኤል ሕፃን በነበረ ጊዜ ወደድሁት፣ ልጄንም ከግብጽ ጠራሁት።

2፤ አብዝቼ ብጠራቸው አጥብቀው ከፊቴ ራቁ፤ ለበኣሊምም ይሠዉ ነበር፣ ለተቀረጹ ምስሎችም ያጥኑ ነበር።

3፤ እኔም ኤፍሬምን ክንዱን ይገባ በእግሩ እንዲሄድ መራሁት፤ እኔም እፈውሳቸው እንደ ነበርሁ አላወቁም።

4፤ በሰው ገመድ በፍቅርም እስራት ሳብኋቸው፤ ለእነርሱም ቀምበርን ከጫንቃቸው ላይ እንደሚያነሣ ሆንሁ፣ ድርቆሽም ጣልሁላቸው።

5፤ ወደ እኔ ይመለሱ ዘንድ አልወደዱምና ወደ ግብጽ ምድር ይመለሳሉ፣ አሦርም ንጉሣቸው ይሆናል።

6፤ ከመከሩትም ምክር የተነሣ ሰይፍ በከተሞቻቸው ላይ ይወድቃል፣ ከበርቴዎችንም ያጠፋል።

7፤ ሕዝቤም ከእኔ ይመለሱ ዘንድ ወደዱ፤ ወደ ላይም ቢጠሩአቸው ማንም ከፍ ከፍ ያደርጋቸው ዘንድ አይችልም።

8፤ ኤፍሬም ሆይ፣ እንዴት እጥልሃለሁ? እስራኤል ሆይ፣ እንዴትስ አሳልፌ እሰጥሃለሁ? እንዴትስ እንደ አዳማ እጥልሃለሁ? እንዴትስ እንደ ሲባዮ አደርግሃለሁ? ልቤ በውስጤ ተናውጣለች፣ ምሕረቱም ተነሣሥታለች።

9፤ እኔ አምላክ ነኝ እንጂ ሰው አይደለሁምና፣ በመካከልህም ቅዱሱ ነኝና የቁጣዬን መቅሠፍት አላደርግም፣ ኤፍሬምንም አጠፋ ዘንድ አልመለስም፤ በመዓትም አልመጣም።

10፤ እግዚአብሔርን ይከተላሉ፣ እርሱም እንደ አንበሳ ያገሣል፤ ባገሣም ጊዜ ልጆች እየተንቀጠቀጡ ከምዕራብ ይመጣሉ።

11፤ እንደ ወፍም ከግብጽ፣ እንደ ርግብም ከአሦር ምድር እየተንቀጠቀጡ ይመጣሉ፤ በቤታቸውም አኖራቸዋለሁ፣ ይላል እግዚአብሔር።

ምዕራፍ 12።

1፤ ኤፍሬም በሐሰት፣ የእስራኤልም ቤት በተንኩል ከበበኝ፤ ይሁዳም ከታመነው ቅዱሱ ከእግዚአብሔር ጋር አይጸናም።

2፤ ኤፍሬም ነፋስን ይበላል፣ የምሥራቅንም ነፋስ ይከተላል፤ ሁልጊዜም ሐሰትንና ተንኩልን ያበዛል፤ ከአሦር ጋር ቃል ኪዳን ያደርጋሉ፣ ወደ ግብጽም ዘይት ይወስዳሉ።

3፤ እግዚአብሔርም ደግሞ ከይሁዳ ጋር ክርክር አለው፣ ያዕቆብንም እንደ መንገዱ ይቀጣል፤ እንደ ሥራውም ይመልስለታል።

4፤ በማኅፀን ውስጥ ወንድሙን በተረከዙ ያዘው፣ በጉልማስነቱም ጊዜ ከአምላክ ጋር ታገለ፤

5፤ ከመልአኩም ጋር ታግሎ አሸነፈ፤ አልቅሶም ለመነው፣ በቤቴልም አገኘው፣ በዚያም ከእኛ ጋር ተነጋገረ።

6፤ እርሱም የሠራዊት አምላክ እግዚአብሔር ነው፤ የመታሰቢያው ስም እግዚአብሔር ነው።

7፤ ስለዚህ ወደ አምላክህ ተመለስ፤ ምሕረትንና ፍርድን ጠብቅ፣ ዘወትርም በአምላክህ ታመን።

8፤ ከከነዓን ወገን ነው፤ በእጁ የተንኩል ሚዛን አለ፣ ሽንገላንም ይወድዳል።

9፤ ኤፍሬምም፣ ባለ ጠጋ ሆኜአለሁ፣ ሀብትንም አግኝቻለሁ፣ በድካሜም ሁሉ ኃጢአት የሚሆን በደል አይገኝብኝም አለ።

10፤ እኔም ከግብጽ ጀምሮ አምላክህ እግዚአብሔር ነኝ፤ እንደ ዓመት በዓል ቀን እንደ ገና በድንኳን እንድትኖር አደርግሃለሁ።

11፤ ለነቢያትም ተናግሮአለሁ፤ ራእይንም አብዝቻለሁ፤ በነቢያትም እጅ ምሳሌዎችን አውጥቻለሁ።

12፤ ኃጢአት በገለጻድ አለ፤ ፈጽመው ከንቱ ናቸው፤ ወይፈኖች በጌልገላ ይሠዋሉ፤ መሠዊያዎቻቸውም በእርሻ ትልም ላይ የድንጋይ ክምር ይሆናሉ።

13፤ ያዕቆብ ወደ ሶርያ አገር ሸሸ፤ እስራኤልም ስለ ሚስት አገለገለ፤ ስለ ሚስትም ጠባቂ ነበረ።

14፤ እግዚአብሔርም በነቢይ እጅ እስራኤልን ከግብጽ አወጣ፤ በነቢይም እጅ ጠበቀው።

15፤ ኤፍሬም አስመርር አስቈጣው፤ ስለዚህ ደሙ በላዩ ላይ ነው፤ ጌታውም ስድቡን በራሱ ላይ ይመልሳል።

ምዕራፍ 13።

1፤ ኤፍሬም በተናገረ ጊዜ ፍርሃት ነበረ፤ በእስራኤልም ዘንድ ታቦየ፤ ነገር ግን በእልን በማምለክ በበደለ ጊዜ ሞተ።

2፤ አሁንም ኃጢአትን ይሠሩ ዘንድ ጨመሩ፤ በብራቸውም ለራሳቸው ቀልጦ የተሠራ ምስልን፤ እንደ ጥበባቸውም ጣዖታትን ሠርተዋል፤ ሁሉም የሠራተኛ ሥራ ናቸው። ስለ እነርሱም፤ የሚሠው ሰዎች እምቦሳውን ይሳሙ ይላሉ።

3፤ ስለዚህም እንደ ማለዳ ደመና፤ በጥዋትም እንደሚያልፍ ጠል፤ በወውሎ ነፍስም ከአውድማ እንደሚበተን እብቅ፤ ከመስኮትም እንደሚወጣ ጠስ ይሆናሉ።

4፤ እኔ ግን ከግብጽ ምድር ጀምሮ አምላክህ እግዚአብሔር ነኝ፤ ከእኔም በቀር ሌላ አምላክ አታውቅም፤ ከእኔም በቀር ሌላ መድኃኒት የለም።

5፤ በምድረ በዳ፤ እጅግ በደረቀ ምድር አውቄህ ነበር።

6፤ ከተሰማሩ በኋላ ጠገቡ፤ በጠገቡም ጊዜ ልባቸው ታቦየ፤ ስለዚህ ረሱኝ።

7፤ ስለዚህም እኔ እንደ አንበሳ ሆንሁባቸው፤ እንደ ነብርም በመንገድ አጠገብ አደባባቸዋለሁ፤

8፤ ልጅዎ እንደ ተነጠቀባት ድብ እገጥማቸዋለሁ፤ የልባቸውንም ስብ እቀድዳለሁ፤ በዚያም እንደ አንበሳ እበላቸዋለሁ፤ የምድረ በዳም አውሬ ይነጣጠቃቸዋል።

9፤ እስራኤል ሆይ፤ በእኔ በረዳትህ ላይ በመነሣትህ ጥፋትህ ነው።

10፤ በየከተማህ ሁሉ ያድንህ ዘንድ ንጉሥህ ወዴት አለ? ስለ እነርሱም፤ ንጉሥንና አለቆችን ስጠኝ ብለህ የተናገርኸው መሳፍንቶችህ ወዴት አሉ?

11፤ በቀጣዩ ንጉሥን ሰጠሁህ፤ በመዓቱም ሻርሁት።

12፤ የኤፍሬም በደል ታስሮአል፤ ኃጢአቱም ተከማችቶአል።

13፤ ምጥ እንደ ያዛት ሴት ጭንቅ ይመጣበታል፤ በሚወለድበት ጊዜ በማሳፀን አፍ ቀጥ ብሎ አይወጣምና አእምሮ የሌለው ልጅ ነው።

14፤ ከሲኦል እጅ እታደጋቸዋለሁ፤ ከሞትም እቤዣቸዋለሁ፤ ሞት ሆይ፤ ቸንፈርህ ወዴት አለ? ሲኦል ሆይ፤ ማጥፋትህ ወዴት አለ? ርኅራኄ ከዓይኔ ተሰወረች።

15፤ በወንድሞቹ መካከል ፍሬያማ ቢሆን የምሥራቅ ነፋስ ይመጣል፤ የእግዚአብሔር ነፋስ ከምድረ በዳ ይመጣል፤ ምንጩንም ያደርቃል፤ ፈሳሹንም ያጠፋል፤ የተከበሩ ዕቃዎች ሁሉ ያሉበትን መዝገብ ይበዘብዛል።

16፤ ሰማርያ በአምላክዋ ላይ ዐምፃለችና በደልዋን ትሸከማለች፤ በሰይፍ ይወድቃሉ፤ ሕፃናቸውም ይፈጠፈጣሉ፤ እርጉዞቻቸውም ይቀደዳሉ።

ምዕራፍ 14።

1፤ እስራኤል ሆይ፤ በኃጢአትህ ወድቀሃልና ወደ አምላክህ ወደ እግዚአብሔር ተመለስ።

2፤ ከእናንተ ጋር ቃልን ውሰዱ፤ ወደ እግዚአብሔርም ተመልሳችሁ። ኃጢአትን ሁሉ አስወግድ፤ በቸርነትም ተቀበለን፤ በወይፈንም ፋንታ የከንፈራችንን ፍሬ እንሰጣለን።

3፤ አሦር አያድነንም፤ በፈረስ ላይ አንቀመጥም፤ ድሀ አደጉም በአንተ ዘንድ ምሕረትን ያገኛልና ከእንግዲህ ወዲህ ለእጆቻችን ሥራ። አምላኮቻችን ናችሁ አንላቸውም በሉት።

4፤ ቁጣዬ ከእርሱ ዘንድ ተመልሶአልና ዓመፃቸውን እፈውሳለሁ፤ በገዛ ፈቃዴ እወድዳቸዋለሁ።

5፤ ለእስራኤልም እንደ ጠል እሆነዋለሁ፤ እንደ አበባም ያብባል፤ እንደ ሊባኖስም ሥሩን ይሰድዳል።

6፤ ቅርንጫፎቼም ይዘረጋሉ፤ ውበቱም እንደ ወይራ፤ ሽታውም እንደ ሊባኖስ ይሆናል።

7፤ ከጥላውም በታች የሚቀመጡ ይመለሳሉ፤ ከእህሉም የተነሣ ይጠግባሉ፤ እንደ ወይንም አረግ ያብባሉ፤ መታሰቢያውም እንደ ሊባኖስ ወይን ጠጅ ይሆናል።

8፤ ከእንግዲህ ወዲያ ጣዖት ለኤፍሬም ምንድር ነው? እኔ ሰምቼዋለሁ፤ ወደ እርሱም እመለከታለሁ፤ እኔ እንደ ለመለመ ጥድ ነኝ፤ ፍሬህ በእኔ ዘንድ ይገኛል።

9፤ ይህን ነገር የሚያስተውል ጠቢብ፤ የሚያውቃትም አስተዋይ ማን ነው? የእግዚአብሔር መንገድ ቅን ነው፤ ጻድቃንም ይሄዱበታል፤ ተላላፊዎች ግን ይወድቁበታል።

ትንቢተ ኢዮኤል (Joel)

ምዕራፍ 1።

1፤ ወደ ባቱኤል ልጅ ወደ ኢዮኤል የመጣው የእግዚአብሔር ቃል ይህ ነው።

2፤ እናንተ ሽማግሌዎች፣ ይህን ስሙ፤ በምድርም የምትኖሩ ሁሉ፣ አድምጡ። ይህ በዘመናችሁ ወይስ በአባቶቻችሁ ዘመን ሆኖ ነበርን?

3፤ ይህን ለልጆቻችሁ ንገሩ፤ ልጆቻችሁም ለልጆቻቸው፣ ልጆቻቸውም ለኋለኛው ትውልድ ይንገሩ።

4፤ ከተሞች የቀረውን አንበጣ በላው፤ ከአንበጣም የቀረውን ደጎብያ በላው፤ ከደጎብያም የቀረውን ኩብኩባ በላው።

5፤ በተሃ ወይን ጠጃችሁ ከአፋችሁ ተወግዶአልና እናንተ ሰካራዎች፣ ነቅታችሁ አልቅሱ፤ እናንተም የወይን ጠጅ የምትጠጡ ሁሉ፣ ዋይ በሉ።

6፤ ቍጥርም የሌለው ብርቱ ሕዝብ በምድሬ ላይ ወጥቶአልና፤ ጥርሳቸው እንደ አንበሳ ጥርስ፣ መንጋጋቸውም እንደ እንስሳቱ አንበሳ መንጋጋ ነው።

7፤ ወይንን ባዶ ምድር አደረገው፣ በለሴንም ሰበረው፤ ባዶም አደረገው፣ ጣለውም፤ ቅርንጫፎቹም ነጡ።

8፤ ለቍንጅናዋ ባል ማቅ ለብሳ እንደምታለቅስ ድንግል አልቅሺ።

9፤ የእህሉ ቍርባንና የመጠጡ ቍርባን ከእግዚአብሔር ቤት ተወግዶአል፤ የእግዚአብሔርም አገልጋዮች ካህናቱ አለቀሱ።

10፤ እህሉ ጠፍቶአልና፣ ወይኑም ደርቆአልና፣ ዘይቱም ጎድሎአልና እርሻው ምድረ በዳ ሆኖአል፣ ምድሪቱም አልቅሳለች።

11፤ መከሩ ከእርሻቸው ጠፍቶአልና ገበሬዎች ስለ ስንዴውና ስለ ገብሱ አፈሩ፤ የወይን አትክልተኞችም አለቀሱ።

12፤ ወይኑ ደርቆአል፣ በለሴም ጠውልጎአል፤ ሮማኑና ተምሩ እንከዳም የምድርም ዛፎች ሁሉ ደርቀዋል፤ ደስታም ከሰው ልጆች ዘንድ ርቆአል።

13፤ የእህሉ ቍርባንና የመጠጡ ቍርባን ከአምላካችሁ ቤት ቀርቶአልና እናንተ ካህናት፣ ማቅ ታጥቃችሁ አልቅሱ፤ እናንተም የመሠዊያ አገልጋዮች፣ ዋይ በሉ፤ እናንተ የአምላኬ አገልጋዮች፣ ኑ፣ ሌሊቱን ሁሉ በማቅ ላይ ተኙ።

14፤ ጾምን ቀድሱ፣ ጉባኤውንም አውጁ፤ ሽማግሌዎችንና በምድር የሚኖሩትን ሁሉ ወደ አምላካችሁ ወደ እግዚአብሔር ቤት ሰብስቡ፣ ወደ እግዚአብሔርም ጩኹ።

15፤ የእግዚአብሔር ቀን ቀርቦአልና ለቀኑ ወዮ! እርሱም ሁሉን ከሚችል ከአምላክ ዘንድ እንደ ጥፋት ይመጣል።

16፤ ከዓይናችን ፊት ምግብ፣ ከአምላካችንም ቤት ደስታና እልልታ የጠፋ አይደለምን?

17፤ ዘሩ በምድር ውስጥ በሰበሰበ፤ እህሉ ደርቆአልና ጎተራዎቹ ባዶ ናቸው፣ ጎታዎቹም ፈርሰዋል።

18፤ እንስሶች እጅግ ጮኹ፤ የላምም መንጎች ማሰማርያ የላቸውምና ተጠራጠሩ፤ የበግም መንጎች ጠፍተዋል።

19፤ አቤቱ፣ እሳት የምድረ በዳውን ማሰማርያ በልቶአልና፣ ነበልባሉም የዱሩን ዛፍ ሁሉ አቃጥሎአልና ወደ አንተ እጮኻለሁ።

20፤ ፈሳሹ ውኃ ደርቆአልና፣ እሳቱም የምድረ በዳውን ማሰማርያ በልቶአልና የምድር አራዊት ወደ አንተ አለኸለኩ።

ምዕራፍ 2።

1፤ የእግዚአብሔር ቀን መጥቶአልና፣ እርሱም ቀርቦአልና በጽዮን መለከትን ንፋ፣ በቅዱሱም ተራራዬ ላይ እሪ በሉ፤ በምድርም የሚኖሩ ሁሉ ይንቀጥቀጡ፤ የእግዚአብሔር ቀን መጥቶአልና፤

2፤ የጨለማና የጭጋ ቀን፣ የደመናና የድቅድቅ ጨለማ ቀን ነው፤ ታላቅና ብርቱ ሕዝብ በተራሮች ላይ እንደ ወገግታ ተዘርግቶአል፤ ከዘላለምም ጀምሮ እንደ እነርሱ ያለ አልነበረም፣ ከእነርሱም በኋላ እስከ ብዙ ትውልድ ድረስ እንደ እነርሱ ያለ ከእንግዲህ ወዲህ አይሆንም።

3፤ እሳት በፊታቸው ትባላለች፣ በኋላቸውም ነበልባል ታቃጥላለች፤ ምድሪቱ በፊታቸው እንደ ዔድን ገነት፣ በኋላቸውም የምድረ በዳ በረሃ ናት፤ ከእነርሱም የሚያመልጥ የለም።

4፤ መልካቸው እንደ ፈረስ መልክ ነው፣ እንደ ፈረሶችም ይሮጣሉ።

5፤ በተራራ ላይ እንዳሉ ሰረገሎች ድምፅ፣ ገለባውንም እንደሚሰላ እንደ እሳት ነበልባል ድምፅ፣ ለሰልፍም እንደ ተዘጋጀ እንደ ብርቱ ሕዝብ ያኩበተባሉ።

6፤ ከፊታቸው አሕዛብ ይንቀጠቀጣሉ፤ የሰውም ፊት ሁሉ ይጠቀራል።

7፤ እንደ ኃያላን ይሮጣሉ፣ እንደ ሰልፈኞችም በቅጥሩ ላይ ይወጣሉ፤ እያንዳንዱም በመንገዱ ላይ ይራመዳል፣ ከእርምጃቸውም አያፈገፍጉም።

8፤ አንዱ ካንዱ ጋር አይጋፉም፣ እያንዳንዱም መንገዱን ይጠበጥባል፤ በሰልፍ መካከል ያልፋሉ፣ እነርሱም አይቄስሉም።

9፤ በከተማም ያኩበኩባሉ፣ በቅጥሩም ላይ ይሮጣሉ፤ ወደ ቤቶችም ይወጣሉ፣ እንደ ሌባም በመስኮቶች ይገባሉ።

10፤ ምድራቱም ከፊታቸው ትናወጣለች፤ ሰማያትም ይንቀጠቀጣሉ፤ ፀሐይና ጨረቃም ይጨልማሉ፤ ከዋክብትም ብርሃናቸውን ይሰውራሉ።

11፤ እግዚአብሔርም በሠራዊቱ ፊት ድምፁን ይሰጣል፤ ሰፊና እጅግ ብዙ ነውና፤ ቃሉንም የሚያደርግ እርሱ ኃያል ነውና፤ የእግዚአብሔርም ቀን ታላቅና እጅግ የሚያስፈራ ነውና ማንስ ይችላል?

12፤ አሁንስ፤ ይላል እግዚአብሔር፤ በፍጹም ልባችሁ፤ በጾምም፤ በልቅሶና በዋይታ ወደ እኔ ተመለሱ።

13፤ ልባችሁን እንጂ ልብሳችሁን አትቅደዱ፤ አምላካችሁም እግዚአብሔር ቸርና መሐሪ፤ ቁጣው የዘገየ፤ ምሕረቱም የበዛ፤ ለክፋትም የተጸጸተ ነውና ወደ እርሱ ተመለሱ።

14፤ የሚመለስና የሚጻጸት እንደ ሆነ፤ ለአምላካችሁም ለእግዚአብሔር የእህልና የመጠጥ ቁርባን የሚሆነውን በረከት የሚያተርፍ እንደ ሆነ ማን ያውቃል?

15፤ በጽዮን መለከትን ንፋ፤ ጸምንም ቀድሱ፤ ጉባኤውንም አውጁ።

16፤ ሕዝቡንም አከማቹ፤ ማኅበሩንም ቀድሱ፤ ሽማግሌዎቹንም ሰብስቡ፤ ሕፃናቱንና ጡት የሚጠቡትን አከማቹ፤ ሙሽራው ከእልፍኙ፤ ሙሽራይቱም ከጫጉላዋ ይውጡ።

17፤ የእግዚአብሔርም አገልጋዮች ካህናት ከወለሉና ከመሠዊያው መካከል እያለቀሱ። አቤቱ፤ ለሕዝብህ ራራ፤ አሕዛብም እንዳይነቅፉአቸው ርስትህን ለማላገጫ አሳልፈህ አትሰጥ፤ ከአሕዛብ መካከል። አምላካቸው ወዴት ነው? ስለ ምን ይላሉ? ይበሉ።

18፤ እግዚአብሔርም ስለ ምድሩ ቀና፤ ለሕዝቡም ራራለት።

19፤ እግዚአብሔርም መልሶ ሕዝቡን። እነሆ፤ እህልንና ወይንን ዘይትንም እሰድድላችኋለሁ፤ እናንተም በእርሱ ትጠግባላችሁ፤ ከእንግዲህም ወዲያ በአሕዛብ መካከል መሰደቢያ አላደርጋችሁም።

20፤ የሰሜንንም ሠራዊት ከእናንተ ዘንድ አርቃለሁ፤ ወደ በረሃና ወደ ምድረበዳ፤ ፊቱን ወደ ምሥራቁ ባሕር ጀርባውንም ወደ ምዕራቡ ባሕር አድርጌ አሳድደዋለሁ፤ እርሱም ትዕቢትን አድርጎአልና ግማቱ ይወጣል፤ ክርፋቱም ይነሣል አለ።

21፤ ምድር ሆይ፤ እግዚአብሔር ታላቅ ነገር አድርጎአልና አትፍሪ፤ ደስም ይበልሽ፤ እልልም በዩ።

22፤ እናንተ የምድር እንስሶች ሆይ፤ የምድር በዳው ማሰማርያ ለምልሞአልና፤ ዛፉም ፍሬውን አፍርቶአልና፤ በለሱና ወይንም ኃይላችውን ሰጥተዋልና አትፍሩ።

23፤ እናንተ የጽዮን ልጆች፤ አምላካችሁ እግዚአብሔር የፊተኛውን ዝናብ በጽድቅ ሰጥቶአችኋልና፤ እንደ ቀድሞውም የፊተኛውንና የኋለኛውን ዝናብ አዝንባላችኋልና በእርሱ ደስ ይበላችሁ፤ ለእርሱም እልል በሉ።

24፤ አውድማዎችም እህልን ይሞላሉ፤ መጥመቂያዎችም የወይን ጠጅንና ዘይትን አትረፍርፈው ያፈስሳሉ።

25፤ የሰደድሁባችሁ ታላቁ ሠራዊቱ አንበጣና ደሳብያ ኩብኩባና ተምች የበላቸውን ዓመታት እመልስላችኋለሁ።

26፤ ብዙ መብል ትበላላችሁ፤ ትጠግቡላችሁ፤ ከእናንተም ጋር ተአምራትን የሠራውን የአምላካችሁን የእግዚአብሔርን ስም ታመሰግናላችሁ፤ ሕዝቤም ለዘላለም አያፍርም።

27፤ እኔም በእስራኤል መካከል እንዳለሁ፤ እኔም አምላካችሁ እግዚአብሔር እንደ ሆንሁ፤ ከእኔም በቀር ሌላ አምላክ እንደሌለ ታውቃላችሁ፤ ሕዝቤም ለዘላለም አያፍርም።

28፤ ከዚህም በኋላ እንዲህ ይሆናል፤ መንፈሴን በሥጋ ለባሽ ሁሉ ላይ አፈስሳለሁ፤ ወንዶችና ሴቶች ልጆቻችሁም ትንቢት ይናገራሉ፤ ሽማግሌዎቻችሁም ሕልምን ያልማሉ፤ ጉብዘቻችሁም ራእይ ያያሉ።

29፤ ደግሞም በዚያ ወራት በወንዶችና በሴቶች ባሪያዎች ላይ መንፈሴን አፈስሳለሁ።

30፤ በላይ በሰማይ ድንቆችን አሳያለሁ፤ በታች በምድርም ደምና እሳት የጢስም ጭጋግ።

31፤ ታላቁና የሚያስፈራው የእግዚአብሔር ቀን ሳይመጣ ፀሐይ ወደ ጨለማ፤ ጨረቃም ወደ ደም ይለወጣል።

32፤ እንዲህም ይሆናል፤ የእግዚአብሔር ስም የሚጠራ ሁሉ ይድናል፤ እግዚአብሔርም እንደ ተናገረ፤ በጽዮን ተራራና በኢየሩሳሌም መድኃኒት ይገኛል። ደግሞም እግዚአብሔር የጠራቸው፤ የምስራች የሚሰበክላቸው ይገኛሉ።

ምዕራፍ 3።

1፤ እነሆም፤ በዚህ ወራትና በዚህ ዘመን፤ የይሁዳንና የኢየሩሳሌምን ምርኮ በምመልስበት ጊዜ፤

2፤ አሕዛብን ሁሉ ሰብስቤ ወደ ኢዮሣፍጥ ሸለቆ አወርዳቸዋለሁ፤ በዚያም ስለ ሕዝቤና ስለ ርስቱ ስለ እስራኤል በአሕዛብ መካከል የበተኑአቸውን ምድራንም የተካፈሉአትን እፋረድባቸዋለሁ።

3፤ በሕዝቤም ላይ ዕጣ ተጣጣሉ፤ ወንድ ልጅን ለጋለሞታዎ ሰጡ፤ ሴት ልጅን ለወይን ጠጅ ሸጡ፤ ጠጡም።

4፤ ጢፎስና ሲዶና የፍልስጥኤምም ግዛት ሁሉ ሆይ፤ ከእናንተ ጋር ለእኔ ምን አለኝ? በውኑ ብድራትን ትመልሱልኛላችሁን? ብድራትን ብትመልሱልኝ ፈጥኜ በችኩላ ብድራታችሁን በራሳችሁ ላይ እመልሳለሁ።

5፤ ብሬንና ወርቁን ወስዳችኋልና፤ የተወደደውንም መልካሙን ዕቃዬን ወደ መቅደሳችሁ አግብታችኋልና፤

6፤ ከዳርቻቸውም ታርቁአቸው ዘንድ የይሁዳንና የኢየሩሳሌምን ልጆች ለግሪክ ሰዎች ሸጣችኋልና፤

7፤ እነሆ፤ እነርሱን ከሸጣችሁበት ስፍራ አስነሣችሁለሁ፤ ብድራታችሁንም በራሳችሁ ላይ እመልሳለሁ።

8፤ እግዚአብሔር ተናግሮአልና ወንዶችና ሴቶች ልጆቻችሁን በይሁዳ ልጆች እጅ እሸጣለሁ፤ እነርሱም ለሩቆቹ ሕዝብ ለሳባ ሰዎች ይሸጡአችኋል።

9፤ ይህን በአሕዛብ መካከል አውጁ ለሰልፍ ተዘጋጁ ኃይላንን አስነሡ ሰልፈኞች ሁሉ ይቅረቡ ይውጡም።

10፤ ማረሻችሁን ሰይፍ፤ ማጭዳችሁንም ጦር ለማድረግ ቀጥቅጡ፤ ደካማውም እኔ ብርቱ ነኛ ይበል።

11፤ እናንተ በዙሪያ ያላችሁ አሕዛብ ሁሉ፤ ቸኩላችሁ ኑ፤ ተሰብስቡ፤ አቤቱ፤ ኃይላኖችህን ወደዚያ አውርድ።

12፤ አሕዛብ ይነሡ፤ ወደ ኢየሣጳስ ሸለቆም ይውጡ፤ በዙሪያ ባሉ አሕዛብ ሁሉ ላይ እፈርድ ዘንድ በዚያ እቀመጣለሁና።

13፤ መከሩ ደርሶአልና ማጭዳ ስደዱ መጥመቂያውም ሞልቶአልና ኑ እርገጡ፤ ክፉታቸውም በዝቶአልና መጥመቂያ ሁሉ ፈርሶአል።

14፤ የእግዚአብሔር ቀን በፍርድ ሸለቆ ቀርቦአልና የብዙ ብዙ ሕዝብ ውካታ በፍርድ ሸለቆ አለ።

15፤ ፀሐይና ጨረቃ ጨልመዋል፤ ከዋክብትም ብርሃናቸውን ሰውረዋል።

16፤ እግዚአብሔርም በጽዮን ሆኖ ድምፁን ከፍ አድርጎ ይጮኻል፤ በኢየሩሳሌምም ሆኖ ቃሉን ይሰጣል፤ ሰማይና ምድርም ይናወጣሉ፤ እግዚአብሔር ግን ለሕዝቡ መሸሸጊያ፤ ለእስራኤልም ልጆች መጠጊያ ይሆናል።

17፤ እኔም በተቀደሰው ተራራዬ በጽዮን የምቀመጥ አምላካችሁ እግዚአብሔር እንደ ሆንሁ ታውቃላችሁ፤ የዚያን ጊዜም ኢየሩሳሌም የተቀደሰች ትሆናለች፤ እንግዶችም ከእንግዲህ ወዲህ አያልፉባትም።

18፤ በዚያም ቀን እንዲህ ይሆናል፤ ተራሮች በተሃ ጠጅ ያንጠባጥባሉ፤ ኮረብቶችም ወተትን ያፈስሳሉ፤ በይሁዳም ያሉት ፈፋዎች ሁሉ ውኃን ያገርፋሉ ከእግዚአብሔርም ቤት ምንጭ ትፈልቃለች፤ የሰጠምንም ሸለቆ ታጠባለች።

19፤ በአገራቸው ንጹሐን ደም አፍስሰዋልና በይሁዳ ልጆች ላይ ስላደረጉት ግፍ ግብጽ ምድረ በዳ፤ ኤደምያስም በረሃ ይሆናል።

20፤ ነገር ግን ይሁዳ ለዘላለም፤ ኢየሩሳሌምም ለልጅ ልጅ መኖሪያ ይሆናል።

21፤ እኔም ንጹሕ ያላደረግሁትን ደማቸውን ንጹሕ አደርገዋለሁ፤ እግዚአብሔርም በጽዮን ያድራል።

ምዕራፍ 1።

1፤ በቴቂሌ ከላም ጠባቂዎች መካከል የነበረ አሞጽ በይሁዳ ንጉሥ በዖዚያን ዘመን፤ በእስራኤልም ንጉሥ በዮአስ ልጅ በኢዮርብዓም ዘመን፤ የምድር መናወጥ ከሆነበቱ ከሁለት ዓመት በፊት ስለ እስራኤል ያየው ቃል ይህ ነው።

2፤ እንዲህም አለ። እግዚአብሔር በጽዮን ሆኖ ድምፁን ከፍ አድርጎ ይጮኻል፤ በኢየሩሳሌምም ሆኖ ቃሉን ይሰጣል፤ የእረኞችም ማሰማርያዎች ያለቅሳሉ፤ የቀርሜሎስም ራስ ይደርቃል።

3፤ እግዚአብሔር እንዲህ ይላል። ገለጻድን በብረት መንኲራኲር አሂዶአልና ስለ ሦስት ወይም ስለ አራት የደማስቆ ኃጢአት መቅሠፍቴን ከማድረግ አልመለስም።

4፤ በአዛሄል ቤት እሳትን እሰድዳለሁ፤ የወልደ አዴርንም አዳራሾች ትበላለች።

5፤ የደማስቆንም መወርወሪያ እሰብራለሁ፤ ተቀማጮችንም ከአዌን ሸለቆ አጠፋለሁ፤ በትር የያዘውንም ከዳደን ቤት አጠፋለሁ፤ የሶርያም ሕዝብ ወደ ቂር ይማረካል፤ ይላል እግዚአብሔር።

6፤ እግዚአብሔር እንዲህ ይላል። ለኤደምያስ አሳልፈው ይሰጡአቸው ዘንድ ምርኮኞችን ሁሉ ማርከዋልና ስለ ሦስት ወይም ስለ አራት የጋዛ ኃጢአት መቅሠፍቴን ከማድረግ አልመለስም።

7፤ በጋዛ ቅጥር ላይ እሳትን እሰድዳለሁ፤ አዳራሾችንም ትበላለች።

8፤ ተቀማጮችን ከአዛጦን አጠፋለሁ፤ በትር የያዘውንም ከአስቀሎና አጠፋለሁ፤ እጄንም በአቃሮን ላይ እመልሳለሁ፤ ከፍልስጥኤማውያንም የቀሩት ይጠፋሉ፤ ይላል ጌታ እግዚአብሔር።

9፤ እግዚአብሔር እንዲህ ይላል። ምርኮኞችን ሁሉ ለኤደምያስ አሳልፈው ሰጥተዋልና፤ የወንድሞችንም ቃል ኪዳን አሳሰቡምና ስለ ሦስት ወይም ስለ አራት የጠሮስ ኃጢአት መቅሠፍቴን ከማድረግ አልመለስም።

10፤ በጠሮስ ቅጥር ላይ እሳትን እሰድዳለሁ፤ አዳራሾችንም ትበላለች።

11፤ እግዚአብሔር እንዲህ ይላል። ወንድሙን በሰይፍ አሳድዶታልና፤ ርኅራኄንም ሁሉ ጥሎአልና፤ ቍጣውም ሁልጊዜ ቀድሶአልና፤ መዓቱንም ለዘላለም ጠብቆአልና ስለ ሦስት ወይም ስለ አራት የኤደምያስ ኃጢአት መቅሠፍቴን ከማድረግ አልመለስም።

12፤ በቴማን ላይ እሳትን እሰድዳለሁ፤ የባሶራንም አዳራሾች ትበላለች።

13፤ እግዚአብሔር እንዲህ ይላል። ዳርቻቸውን ያሰፉ ዘንድ የገለጻድን እርጉዞች ቀድደዋልና ስለ ሦስት ወይም ስለ አራት የአዋን ልጆች ኃጢአት መቅሠፍቴን ከማድረግ አልመለስም።

14፤ በረባት ቅጥር ላይ እሳትን አንድዳለሁ፤ በሰልፍም ቀን በጨኸት በወውሎ ነፋስም ቀን በሁከት አዳራሾችዎን ትበላለች፤

15፤ ንጉሣቸውም ከአለቆቹ ጋር በአንድነት ይማረካል፤ ይላል እግዚአብሔር።

ምዕራፍ 2።

1፤ እግዚአብሔር እንዲህ ይላል። የኤደምያስን ንጉሥ አጥንት አመድ እስኪሆን ድረስ አቃጥሎታልና ስለ ሦስት ወይም ስለ አራት የሞዓብ ኃጢአት መቅሠፍቴን ከማድረግ አልመለስም።

2፤ በሞዓብ ላይ እሳትን እሰድዳለሁ፤ የቂርዮትንም አዳራሾች ትበላለች፤ ሞዓብም በውካታና በጨኸት በመለከትም ድምፅ ይሞታል፤

3፤ ፈራጅንም ከመካከልዎ አጠፋለሁ፤ ከእርሱም ጋር አለቆችዎን ሁሉ እገድላለሁ፤ ይላል እግዚአብሔር።

4፤ እግዚአብሔር እንዲህ ይላል። የእግዚአብሔርን ሕግ ጥለዋልና፤ ትእዛዙንም አልጠበቁምና፤ አባቶቻቸውም የተከተሉት ሐሰታቸው አስቶአቸዋልና ስለ ሦስት ወይም ስለ አራት የይሁዳ ኃጢአት መቅሠፍቴን ከማድረግ አልመለስም።

5፤ በይሁዳ ላይ እሳትን እሰድዳለሁ፤ የኢየሩሳሌምንም አዳራሾች ትበላለች።

6፤ እግዚአብሔር እንዲህ ይላል። ጻድቁን ስለ ብር፤ ችጋረኛውንም ስለ አንድ ጥንድ ጫማ ሽጠውታልና ስለ ሦስት ወይም ስለ አራት የእስራኤል ኃጢአት መቅሠፍቴን ከማድረግ አልመለስም።

7፤ የድሆችን ራስ በምድር ትቢያ ላይ ይረግጣሉ፤ የትሑታንንም መንገድ ያጣምጣሉ፤ ቅዱሱንም ሰሜን ያረክሱ፤ ዘንድ አባትና ልጁ ወደ አንዲት ሴት ይገባሉ፤

8፤ በመሠዊያውም ሁሉ አጠገብ ለመያዣነት በተወሰደው ልብስ ላይ ይተኛሉ፤ በአምላካቸውም ቤት ውስጥ በካሣ የተወሰደውን ወይን ጠጅ ይጠጣሉ።

9፤ እኔ ግን ቁመቱ እንደ ዝግባ ቁመት፤ ብርታቱም እንደ ኮምበል ዛፍ የነበረውን አሞራዊውን ከፈታቸው አጠፋሁ፤ ፍሬውንም ከላዩ፤ ሥሩንም ከታቹ አጠፋሁ።

10፤ የአሞራዊውንም ምድር ትወርሱ ዘንድ ከግብጽ ምድር አወጣጃችሁ፤ በምድረ በዳም አርባ ዓመት መራጃችሁ።

11፤ ከወንድ ልጆቻችሁም ነቢያትን፤ ከጎበዛዝቶቻችሁም ናዝራውያንን አስነሣሁ፤ እናንተ የእስራኤል ልጆች ሆይ፤ ይህ እንደዚህ አይደለምን? ይላል እግዚአብሔር።

12፤ እናንተ ግን ናዝራውያንን የወይን ጠጅ አጠጣችኋቸው፤ ነቢያቱንም። ትንቢትን አትናገሩ ብላችሁ አዘዛችኋቸው።

13፤ እነሆ፤ ነዶ የተሞላች ሰረገላ እንደምትደቀድቅ እንዲሁ እደቀድቃችኋለሁ።

14፤ ከርዋጫም ሸሽት ይጠፋል፤ ብርቱውም በብርታቱ አይበረታም፤ ኃያሉም ነፍሱን አያድንም፤

15፤ ቀስተኛውም አይቆምም፤ ፈጣኑም አይድንም፤ ፈረሰኛውም ነፍሱን አያድንም፤

16፤ በኃያላንም መካከል ልብ ሙሉው በዚያ ቀን ዕራቁቱን ሆኖ ይሸሻል፤ ይላል እግዚአብሔር።

ምዕራፍ 3።

1፤ የእስራኤል ልጆች ሆይ፤ እግዚአብሔር በእናንተ፤ ከግብጽ ምድር ባወጣሁት ወገን ሁሉ ላይ የተናገረውን ይህን ቃል ስሙ፤

2፤ እንዲሁም ብሎአል። እኔ ከምድር ወገን ሁሉ እናንተን ብቻችሁን አውቄአችኋለሁ፤ ስለዚህ ስለ ኃጢአታችሁ ሁሉ እበቀላችኋለሁ።

3፤ በውኑ ሁለት ሰዎች ሳይሰማሙ በአንድነት ይሄዳሉን?

4፤ ወይስ አንበሳ የሚነጥቀው ነገር ሳያገኝ በጫካ ውስጥ ያገሣልን? ወይስ የአንበሳ ደቦል አንዳች ሳይዝ በመደቡ ሆኖ ይጮኻልን?

5፤ ወይስ ወፍ፤ አጥማጅ ከሌለው፤ በምድር ላይ በወጥመድ ይያዛልን? ወይስ ወስፈንጠር አንዳች ሳይዝ ከምድር ይፈነጠራልን?

6፤ ወይስ በከተማ ውስጥ መለከት ሲነፋ ሕዝቡ አይፈራምን? ወይስ ክፉ ነገር በከተማ ላይ የመጣ እንደ ሆነ ያደረገው እግዚአብሔር አይደለምን?

7፤ በእውነት ጌታ እግዚአብሔር ምሥጢሩን ለባሪያዎቹ ለነቢያት ካልነገረ በቀር ምንም አያደርግም።

8፤ አንበሳው አገሣ፤ የማይፈራ ማን ነው? ጌታ እግዚአብሔር ተናገረ፤ ትንቢት የማይናገር ማን ነው?

9፤ በአዛውን አዳራሾችና በግብጽ ምድር አዳራሾች አውሩና። በሰማርያ ተራሮች ላይ ተሰብስቡ፤ በውስጥም የሆነውን ታላቁን ውካታ፤ በመካከልዎም ያለውን ግፍ ተመልከቱ በሉ።

10፤ ግፍንና ቅሚያን በአዳራሾቻቸው የሚያከማቹት ቅን ነገርን ያደርጉ ዘንድ አያውቁም፤ ይላል እግዚአብሔር።

11፤ ስለዚህ ጌታ እግዚአብሔር እንዲህ ይላል። በምድሪቱ ዙሪያ ጠላት ይመጣል፤ ብርታትሽንም ከአንቺ ያወርዳል፤ አዳራሾችሽም ይበዘበዛሉ።

12፤ እግዚአብሔር እንዲህ ይላል። እረኛ ከአንበሳ አፍ ሁለት እግርን ወይም የጆሮን ጫፍ እንደሚያድን፣ እንዲሁ በሰማርያ በአልጋ ማዕዘን፣ በደማስቆም በምንጣፍ ላይ የተቀመጡት የእስራኤል ልጆች ይድናሉ።

13፤ ስሙ፣ በያዕቆብም ቤት ላይ መስክሩ፣ ይላል የሠራዊት አምላክ ጌታ እግዚአብሔር።

14፤ እስራኤልን ስለ ኃጢአቱ በምበቀልበት ቀን የቤቴልን መሠዊያዎች ደግሞ እበቀላለሁ፤ የመሠዊያው ቀንዶች ይሰበራሉ፣ ወደ ምድርም ይወድቃሉ።

15፤ የክረምቱንና የበጋውን ቤት እመታለሁ፤ በዝሆንም ጥርስ የተለበጡት ቤቶች ይጠፋሉ፣ ታላላቆችም ቤቶች ይፈርሳሉ፣ ይላል እግዚአብሔር።

ምዕራፍ 4።

1፤ በሰማርያ ተራራ የምትኖሩ፣ ድሆችንም የምትበድሉ፣ ችጋሮችንም የምታሰጨንቁ፣ ጌቶቻችንም፣ አምሎ እንጠጣ የምትሉ እናንተ የባላን ላሞች ሆይ፣ ይህን ቃል ስሙ።

2፤ ጌታ እግዚአብሔር። እናንተን በሰልፍ ዕቃ፣ ቅሬታችሁንም በመቃጠን የሚወስዱበት ቀን፣ እነሆ፣ በላያችሁ ይመጣል ብሎ በቅዱስነቱ ምሎአል።

3፤ እያንዳንዳችሁ በየፊታችሁ በተነደለ ስፍራ ትወጣላችሁ፤ በሬማንም ትጣላላችሁ፣ ይላል እግዚአብሔር።

4፤ የእስራኤል ልጆች ሆይ፣ ይህን ወድዳችኋልና ወደ ቤቴል ኑና ኃጢአትን ሥሩ፤ ወደ ጌልገላ ኑና ኃጢአትን አብዙ፤ በየማለዳውም መሥዋዕታችሁን፣ በየሦስተኛውም ቀን አሥራታችሁን አቅርቡ፤

5፤ እርሾ ካለበትም የምስጋናውን መሥዋዕት አቅርቡ፣ በፈቃዳችሁም የምታቀርቡትን አውጁና አውሩ፣ ይላል ጌታ እግዚአብሔር።

6፤ በከተማችሁ ሁሉ ጥርስን ማጥራት፣ በስፍራችሁም ሁሉ እንጆራን ማጣት ሰጠኋችሁ፤ እናንተ ግን ወደ እኔ አልተመለሳችሁም፣ ይላል እግዚአብሔር።

7፤ መከር ሳይደርስ ገና ከሦስት ወር በፊት ዝናብ ከለከልኋችሁ፤ በአንድም ከተማ ላይ አዘነብሁ፣ በሌላውም ከተማ ላይ እንዳይዘንብ አደረግሁ፤ በአንድ ወገን ዘንብ፣ ያልዘነበበትም ወገን ደረቀ።

8፤ የሁለት ወይም የሦስት ከተሞች ሰዎች ወደ አንዲት ከተማ ወኃ ይጠጡ ዘንድ ሄዱ፣ ነገር ግን አልረኩም፤ እናንተ ግን ወደ እኔ አልተመለሳችሁም፣ ይላል እግዚአብሔር።

9፤ በዋግና በአረማም መታኋችሁ፤ የአታክልቶቻችሁንም ብዛት ወይኖቻችሁንም በለሶቻችሁንም ወይራዎቻችሁንም ተምች በልቶአል፤ እናንተ ግን ወደ እኔ አልተመለሳችሁም፣ ይላል እግዚአብሔር።

10፤ በግብጽ እንደ ነበረው ቸነፈርን ሰደድሁባችሁ፤ ጎበዛዝቶቻችሁን በሰይፍ ገደልሁ፣ ፈረሶቻችሁንም አስማረክሁ፤ የሰፈራችሁንም ግማት ወደ አፍንጫችሁ አወጣሁ፤ እናንተ ግን ወደ እኔ አልተመለሳችሁም፣ ይላል እግዚአብሔር።

11፤ ሰዶምንና ገሞራን እግዚአብሔር እንደ ገለበጣቸው፣ እንዲሁ ገለበጥኋችሁ፣ እናንተም ከእሳት ውስጥ እንደ ተነጠቀ ትንታግ ሆናችሁ፤ ነገር ግን ወደ እኔ አልተመለሳችሁም፣ ይላል እግዚአብሔር።

12፤ ስለዚህ፣ እስራኤል ሆይ፣ እንደዚህ አደርግብሃለሁ፤ እስራኤልም ሆይ፣ እንደዚህ ስለማደርግብህ አምላክህን ለመገናኘት ተዘጋጅ።

13፤ እነሆ፣ ተራሮችን የሠራ፣ ነፋስንም የፈጠረ፣ የልቡንም አሳብ ለሰው የሚነግር፣ ንጋትን ጨለማ የሚያደርግ፣ በምድርም ከፍታዎች ላይ የሚረግጥ፣ ስሙ የሠራዊት አምላክ እግዚአብሔር ነው።

ምዕራፍ 5።

1፤ የእስራኤል ቤት ሆይ፣ በእናንተ ላይ ለሙሾ የማነሣውን ይህን ቃል ስሙ።

2፤ የእስራኤል ድንግል ወደቀች፣ ከእንግዲህም ወዲህ አትነሣም፤ በምድርዋ ላይ ተጣለች፣ የሚያስነሣትም የለም።

3፤ ጌታ እግዚአብሔርም እንዲህ ይላልና። ሺህ ከሚወጣባት ከተማ መቶ ይቀርሳታል፣ መቶም ከሚወጣባት ከተማ ለእስራኤል ቤት አሥር ይቀርሳታል።

4፤ እግዚአብሔርም ለእስራኤል ቤት እንዲህ ይላልና። እኔን ፈልጉ፣ በሕይወትም ትኖራላችሁ፤

5፤ ነገር ግን ጌልገላ ፈጽሞ ትማረካለችና፣ ቤቴልም ከንቱ ትሆናለችና ቤቴልን አትፈልጉ፣ ወደ ጌልገላም አትግቡ፣ ወደ ቤርሳቤህም አትለፉ።

6፤ በዮሴፍ ቤት እሳት እንዳትቃጠል፣ በቤቴል የሚያጠፋትም ሳይኖር እንዳትበላ፣ እግዚአብሔርን ፈልጉ፣ በሕይወትም ትኖራላችሁ።

7፤ ፍርድን ወደ እሬት የምትለውጡ፣ ጽድቅንም በምድር ላይ የምትጥሉ እናንተ ሆይ።

8፤ ሰባቱን ከዋክብትና ኦሪዮን የተባለውን ኮከብ የፈጠረውን፣ የሞትን ጥላ ወደ ንጋት የሚለውጠውን፣ ቀኑንም በሌሊት የሚያጨልመውን፣ የባሕሩንም ውኆች ጠርቶ በምድር ፊት ላይ የሚያፈስሳቸውን፣

9፤ አምባውም እንዲፈርስ በብርቱ ላይ የድንገት ጥፋት የሚያመጣውን ፈልጉ፤ ስሙ እግዚአብሔር ነው።

10፤ በበሩ አደባባይ የሚገሥጸውን ጠሎ፣ እውነትም የሚናገረውን ተጸየፋ።

11፤ ድሀውንም ደብዳቤዎችንና፣ የስንዴውንም ቀረጥ ከእርሱ ወስዳችኋልና ከተጠረበ ድንጋይ ቤቶችን ሠርታችኋል፤ ነገር ግን አትቀመጡባቸውም፤ የማሩ የወይን ቦታዎች ተክላችኋል፤ ነገር ግን ከወይን ጠጃቸው አትጠጡም።

12፤ ጻድቁን የምታስጨንቁ፤ ጉቦንም የምትቀበሉ፤ በበሩም አደባባይ የችጋረኛውን ፍርድ የምታጣምሙ እናንተ ሆይ፤ በደላችሁ እንዴት እንደ በዛ፤ ኃጢአታችሁም እንዴት እንደ ጸና እኔ አውቃለሁና።

13፤ ስለዚህ ክፉ ዘመን ነውና በዚያ ዘመን አስተዋይ የሚሆን ዝም ይላል።

14፤ በሕይወት ትኖሩ ዘንድ መልካሙን እንጂ ክፉውን አትፈልጉ፤ እንዲህም እናንተ እንደ ተናገራችሁ የሠራዊት አምላክ እግዚአብሔር ከእናንተ ጋር ይሆናል።

15፤ ክፉውን ጥሉ፤ መልካሙንም ውደዱ፤ በበሩም አደባባይ ፍርድን አጽኑ፤ ምናልባት የሠራዊት አምላክ እግዚአብሔር ለዮሴፍ ቅሬታ ይራራ ይሆናል።

16፤ ስለዚህ ጌታ የሠራዊት አምላክ እግዚአብሔር እንዲህ ይላል። በየአደባባዩ ሁሉ ላይ ዋይታ ይሆናል፤ በየመንገዱም ሁሉ ላይ ወዮ ወዮ ይባላል፤ ገበሬዎቹም ወደ ልቅሶ፤ አልቃሾቹም ወደ ዋይታ ይጠራሉ።

17፤ በመካከልህ አልፋለሁና በወይት ቦታ ሁሉ ልቅሶ ይሆናል፤ ይላል እግዚአብሔር።

18፤ የእግዚአብሔርን ቀን ለምትፈልጉ ወዮላችሁ! የእግዚአብሔርን ቀን ለምን ትፈልጋላችሁ? ጨለማ ነው እንጂ ብርሃን አይደለም።

19፤ ከአንበሳ ፊት እንደ ሸሸ ድብም እንዳገኘው ሰው፤ ወይም ወደ ቤት ገብቶ እጁን በግድግዳ ላይ እንዳስደገፈና እባብ እንደ ነደፈው ሰው ነው።

20፤ የእግዚአብሔር ቀን ብርሃን ሳይሆን ጨለማ አይደለምን? ፀዳል የሌለውም ድቅድቅ ጨለማ አይደለምን?

21፤ ዓመት በዓላችሁን ጠልቼዋለሁ ተጸይፌውማለሁ፤ የተቀደሰውም ጉባኤአችሁ ደስ አያሰኘኝም።

22፤ የሚቃጠለውን መሥዋዕታችሁና የእህሉን ቍርባናችሁን ብታቀርቡልኝም እንኳ አልቀበለውም፤ ለምስጋና መሥዋዕት የምታቀርቡልኝን የሰቡትን እንሰሶች አልመለከትም።

23፤ የዝማሬህንም ጩኸት ከእኔ ዘንድ አርቅ፤ የመሰንቆህንም ዜማ አላደምጥም።

24፤ ነገር ግን ፍርድ እንደ ውኃ፤ ጽድቅም እንደማይደርቅ ፈላሽ ይፍሰስ።

25፤ የእስራኤል ቤት ሆይ፤ በውኑ በምድረ በዳ አርባ ዓመት ሙሉ መሥዋዕትንና ቍርባንን አቅርባችሁልኛልን?

26፤ ለራሳችሁም የሠራችኋቸውን ምስሎች፤ የሞሎክን ድንኳንና የአምላካችሁን የሬፋን ኮከብ አነሣችሁ።

27፤ ስለዚህ ከደማስቆ ወደዚያ አስማርካችኋለሁ፤ ይላል ስሙ የሠራዊት አምላክ የተባለ እግዚአብሔር።

ምዕራፍ 6።

1፤ በጽዮን ላሉ ዓለመኞች፤ በሰማርያም ተራራ ላይ ተዘልለው ለተቀመጡ፤ የእስራኤልም ቤት ወደ እነርሱ ለመጡባቸው ለአሕዛብ አለቆች ወዮላቸው!

2፤ ወደ ካልኔ አልፋችሁ ተመልከቱ፤ ከዚያም ወደ ታላቂቱ ሐማት ሂዱ፤ ከዚያም ወደ ፍልስጥኤም ጌት ውረዱ፤ እነርሱ ከእነዚህ መንግሥታት ይሻላሉን? ወይስ ድንበራቸው ከድንበራችሁ ይሰፋልን?

3፤ ክፉውን ቀን ከእናንተ ለምታርቁ፤ የግፍንም ወንበር ለምታቀርቡ።

4፤ ከዝምን ጥርስ በተሠራ አልጋ ላይ ለምትተኙ፤ በምንጣፋችሁም ላይ ተደላድላችሁ ለምትቀመጡ፤ ከበጎችም መንጋ ጠበትን ከጋጥም ውስጥ ጥጃን ለምትበሉ።

5፤ በመሰንቆም ድምፅ ለምትንጫጩ፤ እንደ ዳዊትም የዜማን ዕቃ ለምታዘጋጁ።

6፤ በፋጋ የወይን ጠጅ ለምትጠጡ፤ እጅግ ባማረ ሽቱም ለምትቀቡ፤ ስለ ዮሴፍ መከራ ግን ለማታዘኑ ለእናንተ ወዮላችሁ!

7፤ ስለዚህ በምርኮ መጀመሪያ የማረካሉ፤ ተደላድለው ከተቀመጡትም ዘንድ ዘፈን ይርቃል።

8፤ ጌታ እግዚአብሔር። የያዕቆብን ትዕቢት ተጸይፌአለሁ፤ አዳራሾቹንም ጠልቻለሁ፤ ስለዚህ ከተማይቱንና የሚኖሩባትን ሁሉ አሳልፌ እሰጣለሁ ብሎ በራሱ ምሎአል፤ ይላል የሠራዊት አምላክ እግዚአብሔር።

9፤ እንዲህም ይሆናል፤ አሥር ሰዎች በአንድ ቤት ውስጥ ቢቀሩ እነርሱ ይሞታሉ።

10፤ አጥንቱንም ከቤቱ ያወጡ ዘንድ የሰው ዘመድና አቃጣዩ ባነሡት ጊዜ፤ በቤቱም ውስጥ ያለውን፤ እስከ አሁን ድረስ ገና ሰው በአንተ ዘንድ አለን? ባለው ጊዜ፤ እርሱም። ማንም የለም ባለ ጊዜ፤ ያን ጊዜ። የእግዚአብሔርን ስም እንጠራ ዘንድ አይገባንምና ዝም በል ይለዋል።

11፤ እነሆም፤ እግዚአብሔር ያዝገባል፤ ታላቁንም ቤት በማፍረስ፤ ታናሹንም ቤት በመሰባበር ይመታል።

12፤13፤ ፍርድን ወደ ሐሞት፤ የጽድቅንም ፍሬ ወደ እሬት የለወጣችሁ፤ በከንቱም ነገር ደስ የሚላችሁ። በኃይላችን ቀንድ የወሰድን አይደለምን? የምትሉ፤ እናንተ ሆይ፤ በውኑ ፈረሶች በጭንጫ ላይ ይጋልባሉን? ወይስ በሬዎች በዚያ ላይ ይርሳሉን?

14፤ የእስራኤል ቤት ሆይ፤ እነሆ፤ እኔ ሕዝብን አስነሣባችኋለሁ፤ ይላል የሠራዊት አምላክ እግዚአብሔር፤ እነርሱም ከሐማት መግቢያ ጀምረው እስከ ዓረባ ወንዝ ድረስ ያሰጩንቋችኋል።

ምዕራፍ 7።

1፤ ጌታ እግዚአብሔር እንዲህ አሳየኝ፤ እነሆም፤ የኋለኛው ሣር በሚበቅልበት መጀመሪያ ላይ አንበጣን ፈጠረ፤ እነሆም፤ ከንጉሡ አጨዳ በኋላ የበቀለ የገባ ነበረ።

2፤ የምድሩንም ሣር በልተው ከጨረሱ በኋላ፤ እኔ። ጌታ እግዚአብሔር ሆይ፤ ይቅር እንድትል እለምንሃለሁ፤ ያዕቆብ ታናሽ ነውና እንዴት ይቆማል? አልሁ።

3፤ እግዚአብሔርም ስለዚህ ነገር ተጸጸተ፤ ይህ አይሆንም፤ ይላል እግዚአብሔር።

4፤ ጌታ እግዚአብሔርም እንዲህ አሳየኝ፤ እነሆም፤ ጌታ እግዚአብሔር በእሳት ለመፍረድ ጠራ፤ እርስዎም ታላቁን ቀላይና ምድርን በላች።

5፤ እኔም። ጌታ እግዚአብሔር ሆይ፤ እንድትተው እለምንሃለሁ፤ ያዕቆብ ታናሽ ነውና እንዴት ይቆማል? አልሁ።

6፤ እግዚአብሔርም ስለዚህ ነገር ተጸጸተ፤ ይህ ደግሞ አይሆንም፤ ይላል ጌታ እግዚአብሔር።

7፤ እንዲህም አሳየኝ፤ እነሆም፤ ጌታ ቱንቢውን ይዞ በቱንቢ በተሠራ ቅጥር ላይ ቆሞ ነበር።

8፤ እግዚአብሔርም። አሞጽ ሆይ፤ የምታየው ምንድን ነው? አለኝ። እኔም። ቱንቢ ነው አልሁ። ጌታም። እነሆ፤ በሕዝቤ በእስራኤል መካከል ቱንቢ አደርጋለሁ፤ ከእንግዲህም ወዲህ ደግሞ አላልፋቸውም፤

9፤ የይስሐቅም የኮረብታው መስገጃዎች ይፈርሳሉ፤ የእስራኤልም መቅደሶች ባድማ ይሆናሉ፤ በኢዮርብዓምም ቤት ላይ በሰይፍ እነሣለሁ አለ።

10፤11፤ የቤቴልም ካህን አሜስያስ ወደ እስራኤል ንጉሥ ወደ ኢዮርብዓም ልኮ። አሞጽ። ኢዮርብዓም በሰይፍ ይሞታል፤ እስራኤልም ከአገሩ ተማርኮ ይሄዳል ብሎአልና አሞጽ በእስራኤል ቤት መካከል ዐምዶላለ፤ ምድሪቱም ቃሉን ሁሉ ልትሸከም አትችልም አለ።

12፤ አሜስያስም አሞጽን። ባለ ራእዩ ሆይ፤ ሂድ ወደ ይሁዳም ምድር ሽሽ፤ በዚያም እንጀራን ብላ፤

13፤ በዚያም ትንቢትን ተናገር፤ ነገር ግን ቤቴል የንጉሥ መቅደስና የመንግሥት ቤት ናትና ከእንግዲህ ወዲህ በዚህ ደግሞ ትንቢት አትናገር አለው።

14፤ አሞጽም መልሶ አሜስያስን አለው። እኔ ላም ጠባቂና ወርካ ለቃሚ ነኝ እንጂ ነቢይ ወይም የነቢይ ልጅ አይደለሁም፤

15፤ እግዚአብሔርም በጎቹን ከመከተል ወሰደኝ፤ እግዚአብሔርም። ሂድ፤ ለሕዝቤም ለእስራኤል ትንቢት ተናገር አለኝ።

16፤ አሁንም የእግዚአብሔርን ቃል ስማ፤ አንተ። በእስራኤል ላይ ትንቢት አትናገር፤ በይስሐቅም ቤት ላይ አትሰክ ብለሃል፤

17፤ ስለዚህ እግዚአብሔር እንዲህ ይላል። ሚስትህ በከተማይቱ ውስጥ ጋለሞታ ትሆናለች፤ ወንዶችና ሴቶች ልጆችህም በሰይፍ ይወድቃሉ፤ ምድርህም በገመድ ትከፈላለች፤ አንተም በረከሰች ምድር ትሞታለህ፤ እስራኤልም ከምድሩ ተማርኮ ይሄዳል።

ምዕራፍ 8።

1፤ ጌታ እግዚአብሔር እንዲህ አሳየኝ እነሆም፤ የቃርሚያ ፍሬ የሞላበት ዕንቅብ ነበረ።

2፤ እርሱም። አሞጽ ሆይ፤ የምታየው ምንድን ነው? አለኝ። እኔም። የቃርሚያ ፍሬ የሞላበት ዕንቅብ ነው አልሁት። እግዚአብሔርም አለኝ። ፍጻሜ በሕዝቤ በእስራኤል ላይ መጥቶአል፤ ከእንግዲህ ወዲህ ደግሞ አላልፋቸውም።

3፤ የመቅደሱ ዝማሬ በዚያ ቀን ዋይታ ይሆናል፤ ይላል ጌታ እግዚአብሔር፤ የሰዎችም ሬሳ ይበዛል፤ በሰፍራውም ሁሉ በዝምታ ይጣላል።

4፤ ችጋረኛውን የምትውጡ፤ የአገሩንም ድህ የምታጠፉ እናንተ ሆይ።

5፤ እህልን እንሸጥ ዘንድ መባቻው መቼ ያልፋል? የኢፍ መስፈሪያውንም እያሳነስን፤ ሰቅሉንም እያበዛን፤ በሐሰተኛም ሚዛን እያታለልን፤

6፤ ድሀውን በብር ችጋረኛውንም በአንድ ጥንድ ጫማ እንገዛ ዘንድ፤ የሰንዴውን ግርድ እንሸጥ ዘንድ ሰንዴውን እንድንሸምት ሰንበት መቼ ያልፋል? የምትሉ እናንተ ሆይ፤ ይህን ስሙ።

7፤ እግዚአብሔር በያዕቆብ ክብር እንዲህ ብሎ ምሎአል። ሥራቸውን ሁሉ ለዘላለም ምንም አልረሳም።

8፤ በውኑ ምድሪቱ ስለዚህ ነገር አትናወጥም? በእርስዎም የሚኖር ሁሉ አያለቅስም? ሙላዎም እንደ ወንዙ ትነሣለች፤ እንደ ግብጽም ወንዝ ትነሣለች ደግሞም ትወርዳለች።

9፤ በዚያም ቀን ፀሐይ በቀትር እንድትገባ አደርጋለሁ፤ ይላል ጌታ እግዚአብሔር፤ በብርሃንም ቀን ምድሩን አጨልማለሁ።

10፤ ዓመት በዓላችሁንም ወደ ልቅሶ፤ ዝማሬአችሁንም ወደ ዋይታ እለውጣለሁ፤ ማቅንም በወገብ ሁሉ፤ ራስ መንጨትንም በሁሉ ላይ አመጣለሁ፤ እንደ አንድያ ልጅም ልቅሶ፤ ፍጻሜውንም እንደ መራራ ቀን አደርገዋለሁ።

11፤ እነሆ፤ በምድር ላይ ራብን የምሰድድበት ዘመን ይመጣል፤ ይላል ጌታ እግዚአብሔር፤ እርሱም

የእግዚአብሔርን ቃል ከመስማት እንጂ እንጀራን ከመራብና ውኃን ከመጠማት አይደለም።

12፤ ከባሕርም እስከ ባሕር ድረስ፤ ከሰሜንም እስከ ምሥራቅ ድረስ ይቅበዘበዛሉ፤ የእግዚአብሔርን ቃል ለመሻት ይርዎታል። አያገኙትምም።

13፤ በዚያ ቀን መልካካሞች ደናግል ጎብዛዝትም በጥም ይዝላሉ።

14፤ በሰማርያ ኃጢአት የሚሞሉና። ዳን ሆይ፤ ሕያው አምላክህን! ደግሞ። ሕያው የቤርሳሴህን መንገድ! ብለው የሚሉ፤ እነርሱ ይወድቃሉ፤ ደግሞም አይነሡም።

ምዕራፍ 9።

1፤ ጌታን በመሠዊያው አጠገብ ቆሞ አየሁት፤ እርሱም እንዲህ አለ። መድረኮቼ ይናወጡ ዘንድ ጉልላቶቼን ምታ፤ በራሳቸውም ሁሉ ላይ ሰባብራቸው፤ እኔም ከእነርሱ የቀሩትን በሰይፍ እገድላለሁ፤ የሚሸሽ አያመልጥም፤ የሚያመልጥም አይደለም።

2፤ ወደ ሲኦል ቢወርዱ እጄ ከዚያ ታወጣቸዋለች፤ ወደ ሰማይም ቢወጡ ከዚያ አወርዳቸዋለሁ፤

3፤ በቀርሚሎስም ራስ ውስጥ ቢሸሽጉ ፈልጌ ከዚያ አወጣቸዋለሁ፤ በጥልቅ ባሕርም ውስጥ ከዓይኔ ቢደበቁ ከዚያ እባቡን አዝዛለሁ፤ እርሱም ይነድፋቸዋል፤

4፤ በጠላቶቻቸውም ፊት ተማርከው ቢሄዱ ከዚያ ሰይፍን አዝዛለሁ፤ እርሱም ይገድላቸዋል፤ ዓይኔንም በእነርሱ ላይ ለክፋት እንጂ ለመልካም አላደርግም።

5፤ የሠራዊት ጌታ እግዚአብሔር ምድርን ይዳስሳል እርሰዋም ትቀልጣለች፤ የሚኖሩባትም ሁሉ ያለቅሳሉ፤ ሙላዋም እንደ ግብጽ ወንዝ ትነሣለች፤ ደግሞ እንደ ግብጽ ወንዝ ትወርዳለች።

6፤ አዳራሹን በሰማይ የሠራ፤ ጠፈሩንም በምድር ላይ የመሠረተ፤ የባሕርንም ውኃ ጠርቶ በምድር ፊት ላይ የሚያፈስሰው እርሱ ነው፤ ስሙም እግዚአብሔር ነው።

7፤ የእስራኤል ልጆች ሆይ፤ እናንተ ለእኔ እንደ ኢትዮጵያ ልጆች አይደላችሁምን? ይላል እግዚአብሔር። እስራኤልን ከግብጽ ምድር፤ ፍልስጥኤማውያንንም ከከፍቶር፤ ሶርያውያንንም ከቂር አላወጣሁምን?

8፤ እነሆ፤ የጌታ የእግዚአብሔር ዓይኖች በኃጢአተኛ መንግሥት ላይ ናቸው፤ ከምድርም ፊት አጠፋታለሁ፤ ነገር ግን የያዕቆብን ቤት ፈጽሜ አላጠፋም፤ ይላል እግዚአብሔር።

9፤ እነሆ፤ አዝዛለሁ፤ እህልም በወንፊት እንዲነፋ የእስራኤልን ቤት በአሕዛብ ሁሉ መካከል እነፋለሁ፤ ነገር ግን አንዲት ቅንጣት በምድር ላይ አትወድቅም።

10፤ ክፉው ነገር አይደርስብንም፤ አያገኘንምም የሚሉ የሕዝቤ ኃጢአተኞች ሁሉ በሰይፍ ይሞታሉ።

11፤ በዚያ ቀን የወደቀችውን የዳዊትን ድንኳን አነሣለሁ፤ የተናደውንም ቅጥርዋን እጠግናለሁ፤ የፈረሰውንም አድሳለሁ፤ እንደ ቀደመውም ዘመን እሠራታለሁ፤

12፤ ይኸውም የኤዶም ያሰን ቅሬታ፤ ስሜም የተጠራባቸውን አሕዛብን ሁሉ ይወርሱ ዘንድ ነው፤ ይላል ይህን የሚያደርግ እግዚአብሔር።

13፤ እነሆ፤ አራሹ አሜጁን፤ ወይን ጠማቂውም ዘራውን የሚያገኝበት ወራት ይመጣል፤ ይላል እግዚአብሔር፤ ተራሮችም በተሀውን የወይን ጠጅ ያንጠባጥባሉ፤ ኮረብቶችም ሁሉ ይቀልጣሉ።

14፤ የሕዝቤን የእስራኤልን ምርኮ እመልሳለሁ፤ የፈረሱትንም ከተሞች ሠርተው ይቀመጡባቸዋል፤ ወይንንም ይተክላሉ፤ የወይን ጠጅንም ይጠጣሉ፤ አታክልትንም ያባጃሉ፤ ፍሬውንም ይበላሉ።

15፤ በምድራቸውም እተክላቸዋለሁ፤ ከእንግዲህም ወዲህ ከሰጠኋቸው ከምድራቸው አይነቀሉም፤ ይላል አምላክህ እግዚአብሔር

ትገቢተ አብድዩ (Obadiah)

ምዕራፍ 1

1፤ የአብድዩ ራእይ። ጌታ እግዚአብሔር ስለ ኤዶም ያሰ እንዲህ ይላል። ከእግዚአብሔር ዘንድ ወሬ ሰምተናል፤ መልእክተኛ ወደ አሕዛብ ተልኮ። ተነሡ፤ በላይዋም በሰልፍ እንነሣ ብሎአል።

2፤ እነሆ፤ በአሕዛብ ዘንድ ታናሽ አድርጌሃለሁ፤ አንተ እጅግ ተንቀሃል።

3፤ በተሰነጠቀ ዓለት ውስጥ የምትኖር፤ ማደሪያህንም ከፍ ከፍ ያደረግህ፤ በልብህም። ወደ ምድር የሚያወርደኝ ማን ነው? የምትል አንተ ሆይ፤ የልብህ ትዕቢት አታልሎሃል።

4፤ እንደ ንስር መጥቀህ ብትወጣ፤ ቤትህም በከዋክብት መካከል ቢሆን፤ ከዚያ አወርድሃለሁ፤ ይላል እግዚአብሔር።

5፤ ሌቦች ቢመጡብህ ወይም ወንበዴዎች በሌሊት ቢመጡ፤ የሚበቃቸውን የሚሰርቁ አይደሉምን? ወይንንም የሚቈርጡ ወደ አንተ ቢመጡ ቃርሚያ አያስቀሩምን?

6፤ አንተ ግን ምንኛ ጠፋህ! ዔሳው ምንኛ ተመረመረ! የተሸሸገበት ነገር ምንኛ ተፈለገ!

7፤ የተማማልሃቸው ሰዎች ሁሉ ወደ ዳርቻህ ሰደዱህ፤ የታመንሃቸው ሰዎች አታለሉህ፤ አሸነፉህም፤ በበታችህም አሸክላ ዘረጉብህ፤ እነርሱም ማስተዋል የላቸውም።

8፤ በዚያ ቀን ከኤዶም ያሰ ጥበበኞችን፤ ከዔሳውም ተራራ ማስተዋልን አላጠፋምን? ይላል እግዚአብሔር።

ትንቢተ ዮናስ (Jonah)

9፤ ቱማን ሆይ፤ ሰዎች ሁሉ ከኔሳው ተራራ በመገደል ይጠፉ ዘንድ ኃያላንህ ይደነግጣሉ።

10፤ በወንድምህ በየዕቅብ ላይ ስለ ተደረገ ግፍ እፍረት ይከድንሃል፤ ለዘላለምም ትጠፋለህ።

11፤ በፊቱ አንጻር በቆምህ ቀን፤ አሕዛብ ጭፍራውን በማረኩበት፤ እንግዶችም በበሩ በገቡበት፤ በኢየሩሳሌምም ዕጣ በተጣጣሉበት ቀን አንተ ደግሞ ከእነርሱ እንደ አንዱ ነበርህ።

12፤ ነገር ግን በመከራው ቀን ወንድምህን ትመለከት ዘንድ፤ በጥፋታቸውም ቀን በይሁዳ ልጆች ላይ ደስ ይልህ ዘንድ፤ በጭንቀትም ቀን በትዕቢት ትናገር ዘንድ አይገባህም ነበር።

13፤ በጥፋታቸውም ቀን በሕዝቤ በር ትገባ ዘንድ፤ በጥፋታቸውም ቀን መከራቸውን ትመለከት ዘንድ፤ በጥፋታቸውም ቀን በሀብታቸው ላይ እጅህን ትዘረጋ ዘንድ አይገባህም ነበር።

14፤ የሸሹትንም ለመግደል በመንታ መንገድ ላይ ትቆም ዘንድ፤ በጭንቀትም ቀን ከእርሱ የቀሩትን አሳልፈህ ትሰጥ ዘንድ አይገባህም ነበር።

15፤ የእግዚአብሔር ቀን በአሕዛብ ሁሉ ላይ ቀርቦአልና፤ አንተ እንዳደረግሽው እንዲሁ ይደረግብሃል፤ ፍዳህም በራሱ ላይ ይመለሳል።

16፤ በቅዱስ ተራራዬ ላይ እንደ ጠጣችሁ እንዲሁ አሕዛብ ሁሉ ዘወትር ይጠጣሉ፤ አዎን ይጠጣሉ፤ ይጨልጡማል፤ እንዳልሆኑም ይሆናሉ።

17፤ ነገር ግን በጽዮን ተራራ ላይ የሚያመልጡ ይሆናሉ፤ እርሱም ቅዱስ ይሆናል፤ የደዕቆብም ቤት ሰዎች ርስታቸውን ይወርሳሉ።

18፤ እግዚአብሔርም ተናግሮአልና የደዕቆብ ቤት እሳት፤ የዮሴፍ ቤት ነበልባልም፤ የዔሳው ቤት ገለባ ይሆናሉ፤ እነርሱንም ያቃጥሉአቸዋል ይበሉአቸውማል፤ ከኔሳውም ቤት ቅሬታ የለውም።

19፤ የደቡብም ሰዎች የዔሳውን ተራራ፤ የቄላውም ሰዎች ፍልስጥኔማውያንን ይወርሳሉ፤ የኤፍራምንም አገር የሰማርያንም አገር ይወርሳሉ፤ ብንያምም ገለባድን ይወርሳል።

20፤ ይህም የእስራኤል ልጆች የጭፍራቸው ምርኮ የከነዓንን ስፍራ ሁሉ እስከ ሰራጽታ ድረስ ይወርሳል፤ በስፋራድም የሚኖሩ የኢየሩሳሌም ምርኮኞች የደቡብን ከተሞች ይወርሳሉ።

21፤ በዔሳውም ተራራ ላይ ይፈርዱ ዘንድ አዳኞች ወደ ጽዮን ተራራ ላይ ይወጣሉ፤ መንግሥቱም ለእግዚአብሔር ይሆናል።

ምዕራፍ 1።

1፤ የእግዚአብሔርም ቃል ወደ አማቴ ልጅ ወደ ዮናስ እንዲህ ሲል መጣ ።

2፤ ተነሥተህ ወደዚያች ወደ ታላቁቱ ከተማ ወደ ነንዌ ሂድ፤ ክፉታቸውም ወደ ፊቱ ወጥቶአልና በእርስዋ ላይ ስበክ።

3፤ ዮናስ ግን ከእግዚአብሔር ፊት ወደ ተርሴስ ይከብልል ዘንድ ተነሣ፤ ወደ ኢዮጴም ወረደ፤ ወደ ተርሴስም የምታልፍ መርከብ አገኘ፤ ከእግዚአብሔርም ፊት ከብልሎ ከእነርሱ ጋር ወደ ተርሴስ ይሄድ ዘንድ ዋጋ ሰጥቶ ወደ እርስዋ ገባ።

4፤ እግዚአብሔርም በባሕሩ ላይ ታላቅ ነፋስን አመጣ፤ በባሕርም ላይ ታላቅ ማዕበል ሆነ፤ መርከቢቱም ልትሰበር ቀረበች።

5፤ መርከበኞቹም ፈሩ፤ እያንዳንዱም ወደ አምላኩ ጮኸ፤ መርከቢቱም እንድትቀልልላቸው በውስጥ የነበረውን ዕቃ ወደ ባሕር ጣሉት፤ ዮናስ ግን ወደ መርከቡ ውስጠኛው ክፍል ወርዶ ነበር፤ በከባድ እንቅልፍም ተኝቶ ነበር።

6፤ የመርከቡም አለቃ ወደ እርሱ ቀርቦ። ምነው ተኝተሃል? እንዳንጠፋ እግዚአብሔር ያስበን እንደ ሆነ ተነሥተህ አምላክህን ጥራ አለው።

7፤ እርስ በእርሳቸውም። ይህ ክፉ ነገር በማን ምክንያት እንዳገኘን እንዳገኘን እናውቅ ዘንድ ኑ፤ ዕጣ እንጣጣል ተባባሉ። ዕጣም ተጣጣሉ፤ ዕጣውም በዮናስ ላይ ወደቀ።

8፤ የዚያን ጊዜም። ይህ ክፉ ነገር በማን ምክንያት እንዳገኘን እንዳገኘን እንደሆነ ሥራህ ምንድር ነው? ከወዴትስ መጣህ? አገርህስ ወዴት ነው? ወይስ ከማን ወገን ነህ? አሉት።

9፤ እርሱም። እኔ ዕብራዊ ነኝ፤ ባሕሩንና የብሱን የፈጠረውን የሰማይን አምላክ እግዚአብሔርን እመልካለሁ አላቸው።

10፤ እነዚያም ሰዎች ከእግዚአብሔር ፊት እንደ ከብለለ እርሱ ስለ ነገራቸው አውቀዋልና እጅግ ፈርተው። ይህ ያደረግሽው ምንድር ነው? አሉት።

11፤ ባሕሩንም ሞገዱ አጥብቆ ያናውጠው ነበርና። ባሕሩ ከእኛ ዘንድ ጸጥ እንዲል ምን እናድርግለሁ? አሉት።

12፤ እርሱም። ይህ ታላቅ ማዕበል በእኔ ምክንያት እንዳገኛችሁ አውቃለሁና አንሥታችሁ ወደ ባሕር ጣሉኝ፤ ባሕሩም ጸጥ ይልላችኋል አላቸው።

13፤ ሰዎቹ ግን ወደ ምድሩ ሊመለሱ አጥብቀው ቀዘፉ፤ ዳሩ ግን ባሕሩ እጅግ አብዝቶ ይናወጥባቸው ነበርና አልቻሉም።

14፤ ስለዚህ ወደ እግዚአብሔር ጮኸው። አቤቱ፤ እንደ ወደደህ አድርገሃልና እንለምንሃለን፤ አቤቱ፤ ስለዚህ ሰው

ነፍሱ እንዳንጠፋ ንጹሕም ደም በእኛ ላይ እንዳታደርግ እንለምንሃለን አለ።

15፤ ዮናስንም ወስደው ወደ ባሕሩ ጣሉት፤ ባሕሩም ከመናወጡ ጸጥ አለ።

16፤ ሰዎችም እግዚአብሔርን እጅግ ፈሩ፤ ለእግዚአብሔርም መሥዋዕትን አቀረቡ፤ ስእለትንም ተሳሉ።

ምዕራፍ 2።

1፤ እግዚአብሔርም ዮናስን የሚውጥ ታላቅ ዓሣ አሰናዳ፤ ዮናስም ሦስት ቀንና ሦስት ሌሊት በዓሣው ሆድ ውስጥ ነበረ።

2፤ ዮናስም በዓሣው ሆድ ውስጥ ሆኖ ወደ አምላኩ ወደ እግዚአብሔር ጸለየ፤ እንዲህም አለ።

3፤ በመከራዬ ሳለሁ ወደ አምላኬ ወደ እግዚአብሔር ጮኸሁ፤ እርሱም ሰማኝ፤ በሰላም ሆድ ውስጥ ሆኜ ጮኸሁ፤ ቃሊንም አዳመጥሁ።

4፤ ወደ ጥልቁ ወደ ባሕሩ ውስጥ ጣልኸኝ፤ ፈሳሾችም በዙሪያዬ ነበሩ፤ ማዕበልህና ሞገድህ ሁሉ በላዬ አለፉ።

5፤ እኔም፤ ከዓይንህ ፊት ተጣልሁ፤ ነገር ግን ወደ ቅዱስ መቅደስህ ደግሞ እመለከታለሁ አልሁ።

6፤ ውኆችም እስከ ነፍሴ ድረስ ከበቡኝ፤ ጥልቁ ባሕር በዙሪያዬ ነበረ፤ የባሕሩ ሣር በራሴ ተጠምጥሞ ነበር።

7፤ ወደ ተራሮች መሠረት ወረድሁ፤ በምድርና በመወርወሪያዎች ለዘላለም ተዘጋሁ፤ አንተ ግን፤ አቤቱ አምላኬ፤ ሕይወቴን ከጎድጓዱ አወጣሁ።

8፤ ነፍሴ በዛለችብኝ ጊዜ እግዚአብሔርን አሰብሁት፤ ጸሎቴም ወደ አንተ ወደ ቅዱስ መቅደስህ ገባች።

9፤ ከንቱነትንና ሐሰትን የሚጠብቁ ምሕረታቸውን ትተዋል።

10፤ እኔ ግን በምስጋና ቃል እሠዋልሃለሁ፤ የተሳልሁትንም እከፍላለሁ። ደኅንነት ከእግዚአብሔር ዘንድ ነው።

11፤ እግዚአብሔርም ዓሣውን አዘዘው፤ እርሱም ዮናስን በየብስ ላይ ተፋው።

ምዕራፍ 3።

1፤ የእግዚአብሔርም ቃል ሁለተኛ ወደ ዮናስ እንዲህ ሲል መጣ።

2፤ ተነሥተህ ወደዚያች ወደ ታላቂቱ ከተማ ወደ ነነዌ ሂድ፤ የምነግርህንም ስብከት ስበክላት አለው።

3፤ ዮናስም ተነሥቶ እንደ እግዚአብሔር ቃል ወደ ነነዌ ሄደ፤ ነነዌም የሦስት ቀን መንገድ ያህል እጅግ ታላቅ ከተማ ነበረች።

4፤ ዮናስም የአንድ ቀን መንገድ ያህል ወደ ከተማይቱ ውስጥ ሊገባ ጀመረ፤ ጮኸም። በሦስት ቀን ውስጥ ነነዌ ትገለበጣለች አለ።

5፤ የነነዌም ሰዎች እግዚአብሔርን አመኑ፤ ለጸም አዋጅ ነገሩ፤ ከታላቁም ጀምሮ እስከ ታናሹ ድረስ ማቅ ለበሱ።

6፤ ወሬውም ወደ ነነዌ ንጉሥ ደረሰ፤ እርሱም ከዙፋኑ ተነሥቶ መጎናጸፊያውን አወለቀ ማቅም ለበሰ፤ በአመድም ላይ ተቀመጠ።

7፤ አዋጅም አስነገረ፤ በነነዌም ውስጥ የንጉሡንና የመኳንንቱን ትእዛዝ አሳወጀ፤ እንዲህም አለ። ሰዎችና እንስሶች ላሞችና በጎች አንዳችን አይቅመሱ፤ አይሰማሩም ውኃንም አይጠጡ፤

8፤ ሰዎችና እንስሶችም በማቅ ይከደኑ፤ ወደ እግዚአብሔርም በብርቱ ይጮኹ፤ ሰዎችም ሁሉ ከክፉ መንገዳቸውና በእጃቸው ካለው ግፍ ይመለሱ።

9፤ እኛ እንዳንጠፋ እግዚአብሔር ተመልሶ ይጸጸት እንደ ሆነ፤ ከጽኑ ቊጣውም ይመለስ እንደ ሆነ ማን ያውቃል?

10፤ እግዚአብሔርም ከክፉ መንገዳቸው እንደተመለሱ ሥራቸውን አየ፤ እግዚአብሔርም ያደርግባቸው ዘንድ በተናገረው ክፉ ነገር ተጸጽቶ አላደረገውም።

ምዕራፍ 4።

1፤ ይህም ዮናስን ከቶ ደስ አላሰኘውም፤ እርሱም ተቈጣ።

2፤ ወደ እግዚአብሔርም ጸለየና። አቤቱ፤ እለምንሃለሁ፤ በአገሬ ሳለሁ የተናገርሁት ይህ አልነበረምን? አንተ ቸርና ይቅር ባይ፤ ታጋሽም፤ ምሕረትህም የበዛ፤ ከክፉ ነገርም የተነሣ የምትጸጸት አምላክ እንደ ሆንህ አውቁ ነበርና ስለዚህ ወደ ተርሴስ ለመከብለል ፈጥኜ ነበር።

3፤ አሁንም፤ አቤቱ፤ ከሕይወት ሞት ይሻለኛልና እባክህ፤ ነፍሴን ከእኔ ውሰድ አለው።

4፤ እግዚአብሔርም። በውኑ ትቈጣ ዘንድ ይገባሃልን? አለ።

5፤ ዮናስም ከከተማይቱ ወጣ፤ ከከተማይቱም በስተ ምሥራቅ በኩል ተቀመጠ፤ ከተማይቱንም የሚያገኛትን እስኪያይ ድረስ በዚያ ለራሱ ዳስ ሠርቶ ከጥላው በታች ተቀመጠ።

6፤ እግዚአብሔር አምላክም ቅል አዘጋጀ፤ ከጭንቀቱም ታድነው ዘንድ በራሱ ላይ ጥላ እንድትሆን በዮናስ ላይ ከፍ ከፍ አደረጋት፤ ዮናስም ስለ ቅሊቱ እጅግ ደስ አለው።

7፤ በነጋው ግን ወገግ ባለ ጊዜ እግዚአብሔር ትልን አዘጋጀ፤ እርሱም ቅሊቱን እስክትደርቅ ድረስ መታቻት።

8፤ ፀሐይም በወጣች ጊዜ እግዚአብሔር ትኩስ የምሥራቅ ነፋስ አዘጋጀ ዮናስ እስኪዘል ድረስም ፀሐይ ራሱን መታው፤ ለራሱም ሞትን ፈለገና። ከሕይወት ሞት ይሻለኛል አለ።

9፤ እግዚአብሔርም የናሰን። በውኑ ስለዚች ቅል ትቁጣ ዘንድ ይገባሃልን? አለው። እርሱም። እስከ ሞት ድረስ እቁጣ ዘንድ ይገባኛል አለ።

10፤ እግዚአብሔርም። አንተ ትብቅል ዘንድ ላልደክምህባት ላላሳደግሃትም። በአንድ ሌሊት ለበቀለች። በአንድ ሌሊትም ለደረቀችው ቅል አገነሃል።

11፤ እኔስ ቀኛቸውንና ግራቸውን የማይለዩ ከመቶ ሆያ ሺህ የሚበልጡ ሰዎችና ብዙ እንሰሰች ላሉባት ለታላቂቱ ከተማ ለነነዌ አላገነምን? አለው።

ትንቢተ ሚካያስ (Micah)

ምዕራፍ 1።

1፤ በይሁዳ ነገሥታት በኢዮኤታምና በአካዝ በሕዝቅያስም ዘመን ወደ ሞራታዊው ወደ ሚካያስ የመጣው፤ ስለ ሰማርያና ስለ ኢየሩሳሌም ያየው፤ የእግዚአብሔር ቃል ይህ ነው።

2፤ እናንተ አሕዛብ ሁሉ፤ ስሙ፤ ምድርም ሙላዎም ታድምጥ፤ ጌታ እግዚአብሔርም፤ እርሱም በቅዱስ መቅደሱ የሆነ ጌታ፤ ይመስክርባችሁ።

3፤ እነሆ፤ እግዚአብሔር ከስፍራው ይወጣል፤ ወርዶም በምድር ከፍታዎች ላይ ይረግጣል።

4፤ ተራሮችም በእሳት ፊት እንዳለ ሰም፤ በገደልም ወርዶ እንደሚፈስስ ውኃ፤ በበታቹ ይቀልጣሉ፤ ሸለቆችም ይሰነጠቃሉ።

5፤ ይህ ሁሉ ስለ ያዕቆብ በደልና ስለ እስራኤል ቤት ኃጢአት ነው። የያዕቆብም በደል ምንድር ነው? ሰማርያ አይደለችምን? የይሁዳስ የኮረብታው መስገጃ ምንድር ነው? ኢየሩሳሌም አይደለችምን?

6፤ ስለዚህ ሰማርያን በሜዳ እንደሚገኝ የድንጋይ ክምር፤ ወይን እንደሚተክልበትም ስፍራ አደርጋታለሁ፤ ድንጋዮችዎንም ወደ ሸለቆ እወረውራለሁ፤ መሠረቶችዎንም እገልጣለሁ።

7፤ የተቀረጹትም ምስሎችዎ ይደቅቃሉ፤ በግልሙትና ያገኘችው ዋጋ ሁሉ በእሳት ይቃጠላል፤ ጣዖታትዎንም ሁሉ አጠፋለሁ፤ በግልሙትና ዋጋ ሰበሰበቻቸው፤ ወደ ግልሙትናም ዋጋ ይመለሳሉና።

8፤ ስለዚህ ነገር ዋይ ብላ ታለቅሳለች፤ ባዶ እግርዎንና ዕራቁትዎን ሆና ትሄዳለች፤ እንደ ቀበሮ ታለቅሳለች፤ እንደ ሰጎንም ዋይ ትላለች፤

9፤ ቍስልዎ የማይፈወስ ነውና፤ እስከ ይሁዳም ደርሶአልና፤ ወደ ሕዝቤም በር ወደ ኢየሩሳሌም ቀርቦአልና።

10፤ በጌት ላይ አታውሩ፤ በአኮ ላይ እንባን አታድርጉ፤ በቤትዓፍራ በትቢያ ላይ ተንከባለሉ።

11፤ በሻፊር የምትቀመጧ ሆይ፤ በዕራቁትነትሽና በእፍረት እለፈ፤ በጸዓናን የምትቀመጠው አልወጣችም፤ የቤትኤጼል ልቅሶ ከእናንተ ዘንድ መኖሪያውን ይወስዳል።

12፤ ክፉ ነገር ከእግዚአብሔር ዘንድ እስከ ኢየሩሳሌም በር ድረስ ወርዶአልና በማሮት የምትቀመጠው በነነትን ትጠባብቃለች።

13፤ በለኪሶ የምትቀመጧ ሆይ፤ ሰረገላውን ለፈረስ እሰሪ፤ እርስዎ ለጽዮን ሴት ልጅ የኃጢአት መጀመሪያ ነበረች፤ የእስራኤል በደል በአንቺ ዘንድ ተገኝቶአልና።

14፤ ስለዚህ ትሎት ለሞሬሼትጌት ትሰጧል፤ አለሽ፤ የአክዚብ ቤቶች ለእስራኤል ነገሥታት አታላይ ይሆናሉ።

15፤ በመሪሳ የምትቀመጧ ሆይ፤ ወራሽ አመጣብሻለሁ፤ የእስራኤል ክብር ወደ ዓዶላም ይመጣል።

16፤ ተማርከው ከአንቺ ዘንድ ወጥተዋልና ስለ ተደላሽ ልጆች ራስሽን ገጩ፤ ጠጉርሽንም ተቁረጩ፤ ቡሃነትሽንም እንደ ንስር አስፊ።

ምዕራፍ 2።

1፤ በመኝታቸው ላይ በደልን ለሚያስቡ ክፋትንም ለሚያደርጉ ወዮላቸው! ኃይል በእጃቸው ነውና ሲነጋ ይፈጽሙታል።

2፤ በእርሻው ላይ ይመኛሉ፤ በግዴታም ይይዙታል፤ በቤቶችም ላይ ይመኛሉ፤ ይወስዱአቸውማል፤ ሰውንና ቤቱን፤ ሰውንና ርስቱንም ይነጥቃሉ።

3፤ ስለዚህ እግዚአብሔር እንዲህ ይላል። እነሆ፤ በዚህ ወገን ላይ በክፉ አስባለሁ፤ ከዚያም አንገታችሁን አታነሡም፤ ዘመነም ክፉ ነውና ቀጥ ብላችሁ አትሄዱም።

4፤ በዚያ ቀን በምሳሌ ይመስሉባችኋል፤ በጽኑ ልቅሶም ያለቅሱላችኋል፤ እነርሱም። ፈጽመን ጠፍተናል፤ የሕዝቤን እድል ፈንታ ይሰፍራል፤ እርሱንም የሚከለክል የለም፤ እርሻችንን ለዓመፀኞች ይከፍላል ይላሉ።

5፤ ስለዚህ በእግዚአብሔር ጉባኤ መካከል በዕጣ ገመድ የሚጥል አይኖርህም።

6፤ ትንቢት አትናገሩ ብለው ይናገራሉ፤ በእነዚህ ላይ ትንቢት አይናገሩም፤ ስድብም አይርቅም።

7፤ የያዕቆብ ቤት የተባልህ ሆይ፤ በውኑ የእግዚአብሔር መንፈስ የማይታገሥ ነውን? ወይስ ሥራው እንደዚች ናትን? ቃሊስ በቅን ለሚሄድ በነነት አያደርግምን?

8፤ ነገር ግን ከቅርብ ጊዜ ጀምሮ ሕዝቤ እንደ ጠላት ሆኖ ተነሥቶአል፤ ቀሚስንና መጎናጸፊያን ገፈፋችሁ፤ ሳይፈሩም፤ የሚያልፉትን ከሰልፍ እንደሚመለሱ አደረጋችኋቸው።

9፤ የሕዝቤንም ሴቶች ከተሸለሙ ቤቶቻቸው አሳደዳችኋቸው፤ ከሕፃናቶቻቸውም ክብራን ለዘላለም ወሰዳችሁ።

10፤ በዚህ ዕረፍት የላችሁምና ተነሥታችሁ ሂዱ፤ በርኩሳት ምክንያት ክፉ ጥፋት ታጠፋችኋለች።

11፤ ነፋስንም ተከትሎ። ስለ ወይን ጠጅና ስለ ስካር ትንቢት እናገርልሃለሁ ብሎ ሐሰትን የሚናገር ሰው ቢኖር እርሱ ለዚህ ሕዝብ ነቢይ ይሆናል።

12፤ ያዕቆብ ሆይ፤ ሁለንተናህን ፈጽሞ እሰበስባለሁ፤ የእስራኤልንም ቅሬታ ፈጽሞ አከማቻለሁ፤ እንደ ባሶራ በጎችና እንደ መንጋ በማሰማርያቸው ውስጥ በአንድነት አናራቸዋለሁ፤ ከሰው ብዛት የተነሣ ድምፃቸውን ያሰማሉ።

13፤ ሰባሪው በፈታቸው ወጥቶአል፤ እነርሱም ሰብረው ወደ በሩ አልፈዋል፤ በእርሱም በኩል ወጥተዋል፤ ንጉሣቸውም በፈታቸው አልፎአል፤ እግዚአብሔርም በራሳቸው ላይ ነው።

ምዕራፍ 3።

1፤ እንዲህም አልሁ። የያዕቆብ አለቆችና የእስራኤል ቤት ገዢዎች ሆይ፤ እባካችሁ ስሙኝ፤ ፍርድን ታውቁ ዘንድ አይገባችሁምን?

2፤ መልካሙን ጠልታችኋል፤ ክፉውንም ወድዳችኋል፤ ቁርባታቸውን ገፍፋችኋቸዋል፤ ሥጋቸውንም ከአጥንታቸው ለያይታችኋል፤

3፤ የሕዝቤን ሥጋ በልታችኋል፤ ቁርባታቸውንም ገፍፋችኋቸዋል፤ አጥንታቸውንም ሰብራችኋል፤ ለአፍላል እንደሚሆን ሥጋ ለድስትም እንደሚሆን ሙዳ ቈራረጣችኋቸው።

4፤ የዚያን ጊዜ ወደ እግዚአብሔር ይጮኻሉ፤ እርሱም አይሰማቸውም፤ ሥራቸውንም ክፉ አድርገዋልና በዚያን ጊዜ ፊቱን ከእነርሱ ይሰውራል።

5፤ እግዚአብሔር ሕዝቤን ስለሚያስቱ ነቢያት እንዲህ ይላል፤ በጥርሳቸው ሲነክሱ በሰላም ይሰብካሉ፤ በአፋቸው ግን አንዳች በማይሰጥ ሰው ላይ ሰልፍን ያስበብታል።

6፤ ስለዚህ ሌሊት ይሆንባችኋል እንጂ ራእይ አይሆንላችሁም፤ ጨለማም ይሆንባችኋል እንጂ አታምዋርቱም፤ ፀሐይም በነቢያት ላይ ትገባለች፤ ቀኑም ይጠቁርባቸዋል።

7፤ ከእግዚአብሔርም ዘንድ መልስ የለምና ባለ ራእዮቹ ያፍራሉ፤ ምዋርተኞችም ይዋረዳሉ፤ ሁሉም ከንፈራቸውን ይሸፍናሉ።

8፤ እኔ ግን በደሉን ለያዕቆብ፤ ኃጢአቱንም ለእስራኤል እነግር ዘንድ በእግዚአብሔር መንፈስ ኃይልንና ፍርድን ብርታትንም ተሞልቻለሁ።

9፤ ፍርድን የምትጠሉ ቅን ነገርንም ሁሉ የምታጣምሙ እናንተ የያዕቆብ ቤት አለቆችና የእስራኤል ቤት ገዢዎች ሆይ፤ እባካችሁ ይህን ስሙ።

10፤ ጽዮንን በደም፤ ኢየሩሳሌምንም በኃጢአት ይሠራሉ።

11፤ አለቆችዎ በጉቦ ይፈርዳሉ፤ ካህናቶችዎም በዋጋ ያስተምራሉ፤ ነቢያቶችዎም በገንዘብ የምዋርታሉ፤ ከዚህም ጋር። እግዚአብሔር በመካከላችን አይደለምን? ክፉ ነገር ምንም አይመጣብንም እያሉ በእግዚአብሔር ይታመናሉ።

12፤ ስለዚህ በእናንተ ምክንያት ጽዮን እንደ እርሻ ትታረሳለች፤ ኢየሩሳሌምም የድንጋይ ክምር ትሆናለች፤ የቤቱም ተራራ እንደ ዱር ከፍታ ይሆናል።

ምዕራፍ 4።

1፤ በመጨረሻውም ዘመን የእግዚአብሔር ቤት ተራራ በተራሮች ራስ ላይ ጸንቶ ይቆማል፤ ከከረብቶችም በላይ ከፍ ከፍ ይላል፤ አሕዛብም ወደ እርሱ ይገባሉ።

2፤ ከጽዮን ሕግ፤ ከኢየሩሳሌምም የእግዚአብሔር ቃል ይወጣልና ብዙዎች አሕዛብ ሄደው። ኑ፤ ወደ እግዚአብሔር ተራራ፤ ወደ ያዕቆብ አምላክ ቤት እንወጣ፤ እርሱም መንገዱን ያስተምረናል፤ በፍለጋውም እንሄዳለን ይላሉ።

3፤ በብዙዎችም አሕዛብ መካከል ይፈርዳል፤ በሩቅም ባለ-በብርቱዎች አሕዛብ ላይ ይበይናል፤ ሰይፋቸውንም ማረሻ፤ ጦራቸውንም ማጭድ ለማድረግ ይቀጠቅጣሉ፤ ሕዝብም በሕዝብ ላይ ሰይፍ አያነሣም ከእንግዲህም ወዲህ ሰልፍ አይማሩም።

4፤ የሠራዊት ጌታ የእግዚአብሔር አፍም ተናግሮአልና ሰው እያንዳንዱ ከወይኑና ከበለሱ በታች ይቀመጣል፤ የሚያስፈራውም የለም።

5፤ ሕዝብም ሁሉ እያንዳንዱ በየአምላኩ ስም ይሄዳል፤ እኛም በአምላካችን በእግዚአብሔር ስም ለዘላለም እንሄዳለን።

6፤ በዚያ ቀን አንካሳይቱን እሰበስባለሁ፤ ይላል እግዚአብሔር፤ የባከነችውንና ያሰጩንቅኋትንም አከማቻለሁ፤

7፤ አንካሳይቱንም ለቅሬታ፤ ወደ ሩቅም የተጣለችውን ለብርቱ ሕዝብ አደርጋታለሁ፤ ከዚያም ወዲያ እስከ ዘላለም ድረስ እግዚአብሔር በጽዮን ተራራ በእነርሱ ላይ ይነግሣል።

8፤ አንተም የመንጋ ግንብ ሆይ፤ የጽዮን ሴት ልጅ አምባ፤ ወደ አንተ ትመጣለች፤ የቀደመችው ግዛት፤ የኢየሩሳሌም ሴት ልጅ መንግሥት ትደርሳለች።

9፤ አሁንስ ለምን ትጮኸኸለሽ? እንደምትወልድ ሴት ምጥ የደረሱበሽ፤ ንጉሥ ስለሌለሽ ነውን? ወይስ መካሪ ስለ ጠፋብሽ ነውን?

10፤ የጽዮን ልጅ ሆይ፤ እንደምትወልድ ሴት አምጠሽ ውለጃ፤ አሁን ከከተማ ትወጫለሽና፤ በሜዳም ትቀመጫለሽ፤

ወደ ባቢሎንም ትደርሻለሽ፤ በዚያም ያድንሻል፤ በዚያም እግዚአብሔር ከጠላቶችሽ እጅ ይቤዥሻል።

11፤ አሁንም። ርኩስ ትሁን፤ ዓይናችንም በጽዮን ላይ ይይ የሚሉ ብዙ አሕዛብ በአንቺ ላይ ተሰብስበዋል።

12፤ ነገር ግን የእግዚአብሔርን አሳብ አያውቁም፤ ምክሩንም አያስተውሉም፤ እንደ ነዶ ወደ አውድማ አከማችቶአቸዋልና።

13፤ የጽዮን ልጅ ሆይ፤ ቀንድሽን ብረት፤ ጥፍርሽንም ናስ አደርጋለሁና ተነሺ አሃጂ፤ ብዙ አሕዛብንም ታደቅቁአለሽ፤ ትርፋቸውንም ለእግዚአብሔር፤ ሀብታቸውንም ለምድር ሁሉ ጌታ ትቀድሻለሽ።

ምዕራፍ 5።

1፤ የጭፍሮች ሴት ልጅ ሆይ፤ ጭፍሮችሽን አሁን ሰብስቢ፤ ከብብ አስጨንቆናል፤ የእስራኤልን ፈራጅ ጉንጨቴን በበትር ይመታሉ።

2፤ አንቺም ቤተ ልሔም ኤፍራታ ሆይ፤ አንቺ በይሁዳ አእላፋት መካከል ትሆኒ ዘንድ ታናሽ ነሽ፤ ከአንቺ ግን አወጣጡ ከቀድሞ ጀምሮ ከዘላለም የሆነ፤ በእስራኤልም ላይ ገዥ የሚሆን ይወጣልኛል።

3፤ ስለዚህ ወላጇቱ እስከምትወልድበት ጊዜ ድረስ አሳልፎ ይሰጣቸዋል፤ የቀሩትንም ወንድሞቹ ወደ እስራኤል ልጆች ይመለሳሉ።

4፤ እርሱም ይቆማል፤ በእግዚአብሔርም ኃይል በአምላኩ በእግዚአብሔር ስም ግርማ መንጋውን ይጠብቃል፤ እነርሱም ይኖራሉ፤ እርሱ አሁን እስከ ምድር ዳርቻ ድረስ ታላቅ ይሆናልና።

5፤ ይህም ለሰላም ይሆናል፤ አሦራዊውም ወደ አገራችን በገባ ጊዜ፤ ምድራችንንም በረገጠ ጊዜ ሰባት እረኞችና ስምንት አለቆች እናስነሣበታለን።

6፤ የአሦርንም አገር በሰይፍ፤ የናምሩድንም አገር በመግቢያው ውስጥ ያፈርሳሉ፤ አሦራዊውም ወደ አገራችን በገባ ጊዜ፤ ዳርቻቸችንንም በረገጠ ጊዜ እርሱ ይታደገናል።

7፤ የያዕቆብም ቅሬታ በብዙ አሕዛብ መካከል ከእግዚአብሔር ዘንድ እንደሚወርድ ጠል፤ በሣር ላይ እንደሚወድ ካፊያ፤ ሰውንም እንደማይጠብቅ፤ የሰውንም ልጆች ተስፋ እንደማያደርግ ይሆናል።

8፤ በዱር አራዊትም መካከል እንዳለ አንበሳ፤ በበጎች መንጋም መካከል አልፎ እንደሚረግጥ፤ የሚታደግም ሳይኖር እንደሚነጥቅ እንደ አንበሳ ደቦል፤ እንዲሁ የያዕቆብ ቅሬታ በአሕዛብና በብዙ ወገኖች መካከል ይሆናል።

9፤ እጅህ በጠላቶችህ ላይ ከፍ ከፍ ትበል፤ ጠላቶችህም ሁሉ ይጥፋ።

10፤ በዚያም ቀን ፈረሶችህን ከመካከልህ አጠፋለሁ፤ ሰረገሎችህንም እሰብራለሁ፤ ይላል እግዚአብሔር፤

11፤ የምድርህንም ከተሞች አጠፋለሁ፤ ምሽጎችህንም ሁሉ አፈርሳለሁ፤

12፤ መተትንም ከእጅህ አጠፋለሁ፤ ምዋርተኞችም ከእንግዲህ ወዲህ አይሆኑልህም፤

13፤ የተቀረጹትን ምስሎችህንና ሐውልቶችህን ከመካከልህ አጠፋለሁ፤ ለእጅህም ሥራ ከእንግዲህ ወዲህ አትሰግድም፤

14፤ የማምለኪያ ዐፀዶችህንም ከመካከልህ እንቅላለሁ፤ ከተሞችህንም አፈርሳለሁ።

15፤ ባልሰሙም አሕዛብ ላይ በቀሩጣና በመዓት እበቀላለሁ።

ምዕራፍ 6።

1፤ አሁን። ተነሣ፤ በተራሮችም ፊት ተፋረድ፤ ኮረብቶችም ቃልህን ይስሙ ብሎ እግዚአብሔር የሚለውን ስሙ።

2፤ ተራሮች ሆይ፤ ጠንካሮች የምድር መሠረቶችም ሆይ፤ እግዚአብሔር ከሕዝቡ ጋር ክርክር አለውና፤ ከእስራኤልም ጋር ይፋረዳልና የእግዚአብሔርን ክርክር ስሙ።

3፤ ሕዝቤ ሆይ፤ ምን አድርጌሃለሁ? በምንስ አድክሚሃለሁ? መስክርብኝ።

4፤ ከግብጽ ምድር አውጥቼሃለሁ፤ ከባርነት ቤትም ተቤዥቼሃለሁ፤ በፊትህም ሙሴንና አሮንን ማርያምንም ልኬልህ ነበር።

5፤ ሕዝቤ ሆይ፤ የሞዓብ ንጉሥ ባላቅ የመከረውን፤ የቢያርም ልጅ በለግም የመለሰለትን አሁን አስብ፤ የእግዚአብሔርንም የጽድቅ ሥራ ታውቅ ዘንድ ከሰጠም ጀምሮ እስከ ጌልገላ ድረስ አስብ።

6፤ ምን ይገጥሙ ወደ እግዚአብሔር ፊት ልምጣና በልዑል አምላክ ፊት ልሰገድ? የሚቃጠለውን መሥዋዕትና የአንዱን ዓመት ጥጃ ይገጥሙ በፊቱ ልምጣን?

7፤ እግዚአብሔርስ በሺህ አውራ በጎች ወይስ በእልፍ የዘይት ፈላሾች ደስ ይለዋልን? ወይስ የበኩር ልጄን ስለ በደሌ፤ የሆዴንም ፍሬ ስለ ነፍሴ ኃጢአት እሰጣለሁን?

8፤ ሰው ሆይ፤ መልካሙን ነግሮሃል፤ እግዚአብሔርም ከአንተ ዘንድ የሚሻው ምንድር ነው? ፍርድን ታደርግ ዘንድ፤ ምሕረትንም ትወድድ ዘንድ፤ ከአምላክህም ጋር በትሕትና ትሄድ ዘንድ አይደለምን?

9፤ የእግዚአብሔር ድምፅ ከተማይቱን ይጠራታል፤ ስምህን መፍራት ጥበብ ነው፤ የመቅሠፍትን በትር፤ እርሱንም ያዘጋጀ ማን እንደ ሆነ ስሙ።

10፤ በውኑ በኃጢአተኛ ቤት የኃጢአት መዝገብ፤ የተጸየፈም ውሽተኛ መስፈሪያ ገና አለ ይሆን?

11፤ በአባይ ሚህንና በከረጢት ባለ በተንኩል መመዘኛ ንጹሕ እሆናለሁን?

12፤ ባለ ጠጎችዎን ግፍ ሞልቶባቸዋል፤ በእርስዎም የሚኖሩ በሐሰት ተናግረዋል፤ ምላሳቸውም በአፋቸው ውስጥ ተንከብረዋል።

13፤ ስለዚህ እኔ ደግሞ በክፉ ቍስል መታሁህ፤ ስለ ኃጢአትህም አፈርሰሁ።

14፤ ትብላለህ፤ ነገር ግን አትጠግብም፤ ችጋርህም በመካከልህ ይሆናል፤ ትወስዳለህ፤ ነገር ግን አታድንም፤ የምታድነውንም ለሰይፍ እሰጣለሁ።

15፤ ትዘራለህ፤ ነገር ግን አታጭድም፤ ወይራውንም ትጨምቃለህ፤ ነገር ግን ዘይቱን አትቀባም፤ ወይኑንም ትጨምቃለህ፤ ነገር ግን የወይን ጠጅን አትጠጣም።

16፤ አንተን ለጥፋት፤ በእርስዎም የሚኖሩትን ለማፍጠጫ እሰጥ ዘንድ የዘንበሪን ሥርዓትና የአክዳብን ቤት ሥራ ሁሉ ጠብቃችኋል፤ በምክራቸውም ሄዳችኋል፤ የሕዝቤንም ስድብ ትሸከማላችሁ።

ምዕራፍ 7።

1፤ የዛፍ ፍሬና የወይን ፍሬ ከተለቀሙ በኋላ እንደ ቀረው ቃርሚያ ሆኛለሁና ወዮልኝ! መብል የሚሆን ዘለላ፤ ነፍሴም የተመኘችው በመጀመሪያ የበሰለው በለስ የለም።

2፤ ደግ ሰው ከምድር ጠፍቶአል፤ በሰውም መካከል ቅን የለም፤ ሁሉ ደምን ለማፍሰስ ያደባሉ፤ ሰውም ሁሉ ወንድሙን በመረብ ለመያዝ ይከታተላል።

3፤ እጆቻቸውን ለክፋት ያነሣሉ፤ አለቃውና ፈራጁ ጉቦን ይፈልጋሉ፤ ትልቁም ሰው እንደ ነፍሱ ምኞት ይናገራል፤ እንዲሁም ክፋትን ይጎነጎናሉ።

4፤ ከእነርሱም ሁሉ የተሻለው እርሱ እንደ አሜክላ ነው፤ ከሁሉም ቅን የሆነው እንደ ኮርንችት ነው፤ ጠባቆችህ የሚገቡበት ቀን መጥቶአል፤ አሁን ይሸበራሉ።

5፤ ባልንጀራን አትመኑ፤ በወዳጅም አትታመኑ፤ የአፍህን ደጅ በብብትህ ከምትተኛው ጠብቅ።

6፤ ወንድ ልጅ አባቱን ይንቃልና፤ ሴት ልጅ በእናትዋ ላይ፤ ምራቲቱም በአማትዋ ላይ ትነሣለችና፤ የሰው ጠላቶች የቤቱ ሰዎች ናቸውና።

7፤ እኔ ግን ወደ እግዚአብሔር እመለከታለሁ፤ የመድኃኒቱንም አምላክ ተስፋ አደርጋለሁ፤ አምላኬም ይሰማኛል።

8፤ ጠላቴ ሆይ፤ ብወድቅ እነሣለሁና፤ በጨለማም ብቀመጥ እግዚአብሔር ብርሃን ይሆንልኛልና በእኔ ላይ ደስ አይበልሽ።

9፤ በእግዚአብሔር ላይ ኃጢአት ሠርቻለሁና እስኪምገትልኝ ድረስ፤ ፍርድን ለእኔ እስኪያደርግ ድረስ ቍጣውን እታገላለሁ። ወደ ብርሃን ያወጣኛል፤ ጽድቅንም አያለሁ።

10፤ ጠላቴም ታያለች፤ እኔንም። አምላክህ እግዚአብሔር ወዴት ነው? ያለች በእፍረት ትከደናለች።

11፤ ዓይኖቼ ይመለከቱአታል፤ አሁን እንደ መንገድ ጭቃ ትረገጣለች። ቅጥርሽ በሚሠራበት በዚያ ቀን ድንበርሽ ትስፋፋለች።

12፤ በዚያ ቀን ከአሦርና ከግብጽ ከተሞች፤ ከግብጽ እስከ ወንዙ፤ ከባሕርም እስከ ባሕር፤ ከተራራም እስከ ተራራ ድረስ ወደ አንቺ ይመጣሉ።

13፤ ምድሪቱ ግን በሚኖሩባት በሥራቸው ፍሬ ምክንያት ባድማ ትሆናለች።

14፤ በቀርሚሎስ መካከል ባለው ዱር ብቻቸውን የተቀመጡት ሰዎችህ፤ የርስትህን በጎች፤ በበትርህ አግድ፤ እንደ ቀደመውም ዘመን በበሳንና በገለዓድ ይሰማሩ።

15፤ ከግብጽ ምድር እንደ ወጣህበት ዘመን ተአምራትን አሳያቸዋለሁ።

16፤ አሕዛብ አይተው በጉልበታቸው ሁሉ ያፍራሉ፤ እጃቸውን በአፋቸው ላይ ያኖራሉ፤ ጆሮአቸውም ትደነቁራለች፤

17፤ እንደ እባብም መሬት ይልሳሉ፤ እንደ ምድርም ተንቀሳቃሾች እየተንቀጠቀጡ ከግንባቸው ይመጣሉ፤ ፈርተውም ወደ አምላካችን ወደ እግዚአብሔር ይመጣሉ፤ ስለ አንተም ይፈራሉ።

18፤ በደልን ይቅር የሚል፤ የርስቱንም ቅሬታ ዓመፅ የሚያሳልፍ እንደ አንተ ያለ አምላክ ማን ነው? ምሕረትን ይወድዳልና ቍጣውን ለዘላለም አይጠብቅም።

19፤ ተመልሶ ይምረናል፤ ክፋታችንንም ይጠቀጥቃል፤ ኃጢአታችንንም በባሕሩ ጥልቅ ይጥለዋል።

20፤ ከቀድሞ ዘመን ጀምረህ ለአባቶቻችን የማልህላቸውን እውነት ለያዕቆብ፤ ምሕረትንም ለአብርሃም ታደርጋለህ።

ትንቢተ ናሆም (Nahum)

ምዕራፍ 1።

1፤ ስለ ነነዌ የተነገረ ሸክም፤ የኤልቆሻዊው የናሆም የራእዩ መጽሐፍ ይህ ነው።

2፤ እግዚአብሔር ቀናተኛና ተበቃይ አምላክ ነው፤ እግዚአብሔር ተበቃይና መዓትን የተሞላ ነው፤ እግዚአብሔር ተቃዋሚዎቹን ይበቃላል፤ ለጠላቶቹም ቀጣውን ይጠብቃል።

3፤ እግዚአብሔር ትዕግሥተኛ፣ ኃይሉም ታላቅ ነው፣ በደለኛውንም። ንጹሕ ነህ አይልም፤ እግዚአብሔር በወጀብና በወውሎ ነፋስ ውስጥ መንገድ አለው፣ ደመናም የእግሩ ትቢያ ነው።

4፤ ባሕሩንም ይገሥጃል፣ ያደርቃትማል፣ ወንዞችንም ሁሉ ያደርቃል፤ ባሳንና ቀርሚሎስም ላልተዋል፣ የሊባኖስም አበባ ጠውልጎአል።

5፤ ተራሮችም ከእርሱ የተነሣ ታወኩ፣ ኮረብቶችም ቀለጡ፤ ምድርና ዓለም የሚኖሩበትም ሁሉ ከፊቱ ተናወጡ።

6፤ በቀጣው ፊት የሚቆም ማን ነው? የቀጣውንም ትኩሳት ማን ይታገሣል? መዓቱ እንደ እሳት ይፈስሳል፣ ከእርሱም የተነሣ ዓለቶች ተሰነጠቁ።

7፤ እግዚአብሔር መልካም ነው፣ በመከራ ቀንም መሸሸጊያ ነው፤ በእርሱ የሚታመኑትንም ያውቃል።

8፤ ስፍራዋን ግን በሚያጥለቀልቅ ጎርፍ ፈጽሞ ያጠፋታል፣ ጠላቶቹንም ወደ ጨለማ ያሳድዳቸዋል።

9፤ በእግዚአብሔር ላይ የምታስቡት ምንድር ነው? እርሱ ፈጽሞ ያጠፋል፣ መከራም ሁለተኛ አይነሣም።

10፤ እርስ በእርሳቸው እንደ ተመሰቃቅለ እሾህ ቢሆኑ፣ በመጠጣቸውም ቢሰክሩ እንደ ደረቅ ገለባ ፈጽመው ይጠፋሉ።

11፤ በእግዚአብሔር ላይ በክፉ የሚያስብ፣ ክፋትን የሚመክር፣ ከአንተ ዘንድ ወጥቶአል።

12፤ እግዚአብሔር እንዲህ ይላል። ኃይለኞችና ብዙዎች ቢሆኑ እንዲሁ ይቆረጣሉ፣ እርሱም ያልቃል። እኔም አስጨንቄሃለሁ፣ ነገር ግን ከእንግዲህ ወዲህ አሳስጨንቅህም።

13፤ አሁንም ቀንበሩን ከአንተ እሰብራለሁ፣ እስራትህንም እበጥሳለሁ።

14፤ እግዚአብሔርም ከስምህ ማንም ከእንግዲህ ወዲህ እንዳይዘራ ስለ አንተ አዝዞአል፤ ከአምላኮችህ ቤት የተቀረጸውንና ቀልጠ የተሠራውን ምስል አጠፋለሁ፤ አንተም የተጠቃህ ነህና መቃብርህን እምሳለሁ።

15፤ እነሆ፣ የምስራችን የሚያመጣ ሰላምንም የሚያወራ ሰው እግር በተራሮች ላይ ነው! ይሁዳ ሆይ፣ አጥፊው ፈጽሞ ጠፍቶአልና፣ ከእንግዲህም ወዲህ በአንተ ዘንድ አያልፍምና ዓመት በዓሎችህን አድርግ፣ ስለሌሎችህን ክፈል።

ምዕራፍ 2።

1፤ የሚቀጠቅጥ በአንተ ላይ ወጥቶአል፤ ምሽግን ጠብቅ፣ መንገድንም ሰልል፤ ወገብህን አጽና፣ ኃይልህንም እጅግ አበርቃ።

2፤ ዘራፊዎች ዘርፈዋቸዋልና፣ የወይናቸውንም አረግ አጥፍተዋልና እግዚአብሔር የያዕቆብን ክብር እንደ እስራኤል ክብር ይመልሳል።

3፤ የኃያላኑ ጋሻ ቀልቶአል፣ ጽኑዓንም ቀይ ልብስ ለብሰዋል። እርሱም በሚያዘጋጅበት ቀን ሰረገሎች እንደ እሳት ይንቦገቦጋሉ፤ የጦሩም ሰመያ ይወዛወዛል።

4፤ ሰረገሎች በመንገድ ላይ ይነጉዳሉ፣ አደባባይም ይጋጫሉ፤ መልካቸው እንደ ፋና ነው፣ እንደ መብረቅም ይከንፋሉ።

5፤ መሳፍንቱን ያስባል፤ በአረማመዳቸው ይሰናከላሉ፤ ፈጥነው በቅጥርዋ ላይ ይወጣሉ፣ መጠጊያም ተዘጋጀለት።

6፤ የወንዞቹም መዝጊያዎች ተከፈቱ፣ የንጉሠ ቤትም ቀለጠች።

7፤ ንግሥት ተገለጠች፣ ተማረከችም፣ ሴቶች ባሪያዎችዋም እንደ ርግብ እየጮኹና ደረታቸውን እየመቱ ዋይ ዋይ ይላሉ።

8፤ ነነዌ ግን ከዱሮ ዘመን ጀምሮ እንደ ተከማቸው ነበረች፤ አሁን ግን ይሸሻሉ፤ እነርሱም። ቁሙ፣ ቁሙ ይላሉ፣ ነገር ግን የሚመለስ የለም።

9፤ መዝገብዋ መጨረሻ የለውምና፣ የከበረውም የዕቃዋ ሁሉ ብዛት አይቁጠርምና ብሩን በዝብዙ፣ ወርቁንም በዝብዙ።

10፤ ባዶና ባድማ ምድረ በዳም ሆናለች፤ ልብ ቀልጠአል፣ ጉልበቶችም ተብረክርክዋል፤ በወገብም ሁሉ ሕማም አለ፣ የሰዎችም ሁሉ ፊት ጠቀሮአል።

11፤ የአንበሾችም መደብ፣ የአንበሾችም ደቦል የሚሰማራበት፣ አንበሳውና አንበሳይቱ ግልገሉም ሳይፈሩ የሚሄዱት ስፍራ ወዴት ነው?

12፤ አንበሳው ለልጆቹ የሚበቃውን ነጠቀ፣ ለእንስቶቹም ሰበረላቸው ዋሻውን በንጥቂያ፣ መደቡንም በቅሚያ ሞልቶታል።

13፤ እነሆ በአንቺ ላይ ነኝ፣ ይላል የሠራዊት ጌታ እግዚአብሔር፤ ሰረገሎችዋንም አቃጥዬ አጤሳለሁ፣ ሰይፍም የአንበሳ ደቦሎችሽን ይበላቸዋል፤ ንጥቂያሽንም ከምድር

አጠፋለሁ፤ የመልክተኞቻችን ድምፅ ከእንግዲህ ወዲህ አይሰማም።

ምዕራፍ 3።

1፤ ለደም ከተማ ወዮላት! በሁለንተናዎ ሐሰትና ቅሚያ ሞልቶባታል፤ ንጥቂያ ከእርስዎ አያልቅም።

2፤ የአለንጋ ድምፅ፤ የመንኰራኩርም ድምፅ፤ የፈረሶችም ኩቱ፤ የፈጣን ሰረገላም ጨኸት ተሰምቶአል፤

3፤ ፈረሰኛው ይጋልባል፤ ሰይፍም ይንበገባል፤ ጦርም ይብለጫለ፤ የተገደሉትም ይበዛሉ፤ በድኖችም በክምር ይከመራሉ፤ ሬሳቸውም አይቈጠርም፤ በራሳቸውም ይሰናከላሉ።

4፤ ስለ ተዋበችው ጋለሞታ ግልሙትና ብዛት ይህ ሆኖአል፤ እርስዎም በመተትዎ እጅግ በለጠች፤ አሕዛብንም በግልሙትናዎ፤ ወገኖችንም በመተትዎ ሸጠች።

5፤ እነሆ፤ በአንቺ ላይ ነኝ፤ ይላል የሠራዊት ጌታ እግዚአብሔር፤ ልብሰሽን በፊትሽ እገልጣለሁ፤ ጎፍረተ ሥጋሽንም ለአሕዛብ፤ ነውርሽንም ለመንግሥታት አሳያለሁ።

6፤ ርኩሰትንም በላይሽ እጥላለሁ፤ እንቅሻማለሁ፤ ማላገጫም አደርግሻለሁ።

7፤ የሚያይሽም ሁሉ ከአንቺ ሸሽቶ። ነነዌ ባድማ ሆናለች፤ የሚያለቅስላትስ ማን ነው? የሚያጽናትንስ ከወዴት እፈልጋለሁ? ይላል።

8፤ አንቺ በመስኖች መካከል ከተቀመጠችው፤ ውኃም በዙሪያዎ ከነበራት፤ ምሽግም ባሕር ከነበረ፤ ቅጥርዎም በባሕር ውስጥ ከነበረ ከኖ እ አምን ትበልጫለሽን?

9፤ ኢትዮጵያና ግብጽ የማይቈጠር ኃይልዎ ነበሩ፤ ፉጥና ልብያ ረዳቶችዎ ነበሩ።

10፤ እርስዎ ግን ተማርካ ፈለሰች፤ ሕፃናቶችዎ በመንገድ ሁሉ ራስ ላይ ተፈጠፈጡ፤ በክበርቴዎችዎም ላይ ዕጣ ተጣጣሉ፤ ታላላቆችዎም ሁሉ በሰንሰለት ታሰሩ።

11፤ አንቺም ትሰክራለሽ ወራዳም ትሆኛለሽ፤ አንቺ ደግሞ ከጠላት የተነሣ መጠጊያን ትፈልገላለሽ።

12፤ አምባሽ ሁሉ የመጀመሪያውን የበሰለ ፍሬ እንደ ያዙ እንደ በለስ ዛፎች ነው፤ ቢወዛወዝ በሚበላው አፍ ውስጥ ይወድቃል።

13፤ እነሆ፤ በመካከልሽ ያሉ ሕዝብሽ ሴቶች ናቸው፤ የአገርሽ በሮች ለጠላቶችሽ ፈጽሞ ተከፍተዋል፤ እሳትም መወርወሪያዎችህን በልቶአል።

14፤ ከብዙው ያስጨንቁሻልና ውኃን ቅጂ፤ አምባሽን አጠንክሮ፤ ወደ ጭቃ ገብተሽ እርገጨ፤ የጡብን መሠሪያ ያገዢ።

15፤ በዚያ እሳት ይበላሻል፤ ሰይፍ ያጠፋሻል፤ እንደ ደጎብያ ይበላሻል፤ እንደ ደጎብያ ብገር፤ እንደ አንበጣም ተባገር።

16፤ ነጋዴዎችሽን ከሰማይ ከዋክብት ይልቅ አበዛሽ፤ ደጎብያ ተዘረጋ፤ በረረም።

17፤ በአንቺ ዘንድ ዘውድ የጫኑት እንደ አንበጣ፤ አለቆችሽም እንደሚንቀሳቀሱ ከብኩባዎች ናቸው፤ በብርድ ቀን በቅጥር ውስጥ ይቀመጣሉ፤ ፀሐይም በወጣች ጊዜ ያከብኩባሉ፤ ስፍራቸው በየት እንደ ሆነ አይታወቅም።

18፤ የአሦር ንጉሥ ሆይ፤ እረኞችህ አንቀላፍተዋል፤ መኳንንቶችህም ዐርፈዋል፤ ሕዝብህም በተራሮች ላይ ተበትኖአል፤ የሚሰበስበውም የለም።

19፤ ስብራትህ አይፈወስም፤ ቍስልህም ክፉ ነው፤ ወሬህንም የሚሰሙ ሁሉ እጃቸውን በአንተ ላይ ያጨበጭባሉ፤ ክፉትህ ሁልጊዜ ያላለፈችበት ሰው ማን ነውና?

ትንቢተ ፅንባቆም (Habakkuk)

ምዕራፍ 1።

1፤ ነቢዩ ፅንባቆም ያየው ሸክም ይህ ነው።

2፤ አቤቱ፤ እኔ ስሜኸ የማትሰማው እስከ መቼ ነው? ስለ ግፍ ወደ አንተ እሆኝላለሁ፤ አንተም አታድንም።

3፤ በደልንስ ስለ ምን አሳየኸኝ? ጠማምነትንስ ስለ ምን ትመለከታለህ? ጥፋትና ግፍ በፊቴ ነው፤ ጠብና ክርክር ይነሣሉ።

4፤ ስለዚህ ሕግ ላልቶአል፤ ፍርድም ድል ነሥቶ አይወጣም፤ ኃጢአተኛ ጻድቅን ይከብባልና፤ ስለዚህ ፍርድ ጠማማ ሆኖ ይወጣል።

5፤ እናንተ የምትንቁ ሆይ፤ አንድ ቢተርክላችሁ ስንኳ የማታምኑትን ሥራ በዘመናችሁ እሠራለሁና እዩ፤ ተመልከቱ፤ ተደነቁ።

6፤ እነሆ፤ የእነርሱ ያልሆነውን መኖሪያ ይወርሱ ዘንድ በምድር ስፋት ላይ የሚሄዱትን መራሮችንና ፈጣኖችን ሕዝብ ከለዳውያንን አስነሣለሁ።

7፤ እነርሱ የሚያስፈሩና የሚያስደነግጡ ናቸው፤ ፍርዳቸውና ክብራቸው ከራሳቸው ይወጣል።

8፤ ፈረሶቻቸውም ከነብር ይልቅ ፈጣኖች ናቸው፤ ከማታም ተኩላ ይልቅ ጨካኞች ናቸው፤ ፈረሰኞቻቸውም ይንሳፈሩሉ፤ ከሩቅም ይመጣሉ፤ ለመብልም እንደሚቸኩል ንስር ይበርራሉ።

9፤ ሁሉም ሰግፍ ሥራ ይመጣሉ፤ ፊታቸውንም እንደ ምሥራቅ ነፋስ ያቀናሉ፤ ምርኮኞችንም እንደ አሸዋ ይሰበስባሉ።

10፤ በነገሥታት ላይ ያላግጣሉ፤ መሳፍንትም ዋዛ ሆነውላቸዋል፤ በምሽጉ ሁሉ ይስቃሉ፤ አፈሩንም ከምረው ይወስዱታል።

11፤ የዚያን ጊዜም እንደ ነፋስ አልፎ ይሄዳል፤ ይበድልማል፤ ኃይሉንም አምላክ ያደርገዋል።

12፤ አቤቱ፤ የተቀደሰህ አምላኬ ሆይ፤ አንተ ከዘላለም ጀምሮ አልነበርህምን? እኛ አንሞትም፤ አቤቱ፤ ለፍርድ ሠርተኸዋል፤ ለተግላጽም አድርገኸዋል።

13፤ ዓይኖችህ ክፉ እንዳያዩ ንጹሐን ናቸው፤ ጠማምነትንም ትመለከት ዘንድ አትችልም፤ አታላቶችንስ ለምን ትመለከታለህ? ኃጢአተኛውስ ከእርሱ ይልቅ ጻድቅ የሆነውን ሲውጠው ስለ ምን ዝም ትላለህ?

14፤ ሰዎችንም እንደ ባሕር ዓሣዎች፤ አለቃም እንደሌላቸው ተንቀሳቃሾች ለምን ታደርጋቸዋለህ?

15፤ ሁሉን በመቃዋን ያወጣል፤ በመረቡም ይይዛቸዋል፤ በአሽክላውም ውስጥ ያከማቻቸዋል፤ ስለዚህ ደስ እያለው እልል ይላል።

16፤ እድል ፈንታው በእነርሱ ሰብታለችና፤ መብሉም በዝቶአልና ስለዚህ ለመረቡ ይሠዋል፤ ለአሽክላውም ያጥናል።

17፤ ስለዚህ መረቡን ይጥላል? አሕዛብንም ዘወትር ይገድል ዘንድ አይራራም?

ምዕራፍ 2።

1፤ በመጠበቂያዬ ላይ እቆማለሁ፤ በአምባ ላይም እወጣለሁ፤ የሚናገረኝንም፤ ስለ ክርክራም የምመልሰውን አውቅ ዘንድ እመለከታለሁ።

2፤ እግዚአብሔርም መለሰልኝ እንዲህም አለ። አንባቢው ይፈጥን ዘንድ ራእዩን ጻፍ፤ በጽላትም ላይ ግለጠው።

3፤ ራእዩ ገና እስከ ተወሰነው ጊዜ ነው፤ ወደ ፍጻሜውም ይቸኩላል፤ እርሱም አይዋሽም፤ ቢዘገይም በእርግጥ ይመጣልና ታገሠው፤ እርሱ አይዘገይም።

4፤ እነሆ፤ ነፍሱ ከርታለች፤ በውስጡም ቅን አይደለችም፤ ጻድቅ ግን በእምነቱ በሕይወት ይኖራል።

5፤ እርሱ አታላይና ኩሩ ሰው ነው፤ በስፍራው ዐርፎ አይቀመጥም፤ ስሱን እንደ ሲኦል ያሰፋል፤ እርሱም እንደ ሞት አይጠግብም፤ አሕዛብንም ሁሉ ወደ እርሱ ይሰበስባል፤ ወገኖቹንም ሁሉ ወደ እርሱ ያከማቻል።

6፤ እነዚህ ሁሉ። ለእርሱ ያልሆነውን ወደ እርሱ ለሚሰበስብ መያዣውንም ለራሱ የሚያበዛ ወዮለት! እስከ መቼ ነው? እያሉ ምሳሌ አይመስሉበትም?

7፤ ተረትም አይተርቱበትም? የሚነክሱህ ድንገት አይነሡብህም? የሚያሰጨንቁህም ይነቃሉ፤ ለእነርሱም ብዝበዛ ትሆናለህ።

8፤ የሰውን ደም ስላፈሰሰህ፤ በምድሪቱና በከተማይቱም በእርስዎም በሚኖሩ ሁሉ ላይ ስላደረግኸው ግፍ፤ አንተ ብዙዎችን አሕዛብን በዝብዘሃልና ከአሕዛብ የቀሩት ሁሉ ይበዘብዙሃል።

9፤ ከክፉ እንዲድን ጎጆውን በከፍታ ላይ ያደርግ ዘንድ ለቤቱ ክፉ ትርፍን ለሚሰበስብ ወዮለት!

10፤ ብዙ አሕዛብን አጥፍተሃልና ለቤትህ እፍረትን መክረሃል፤ በነፍስህም ላይ ኃጢአትን አድርገሃል።

11፤ ድንጋይም ከግንብ ውስጥ ይጮኻል፤ እንጨትም ከውቅር ውስጥ ይመልሰለታል።

12፤ ከተማን በደም ለሚሠራ፤ ከተማንም በኃጢአት ለሚመሠርት ወዮለት!

13፤ እነሆ፤ አሕዛብ ስለ እሳት እንዲሠሩ፤ ወገኖችም ስለ ከንቱነት እንዲደክሙ ከሠራዊት ጌታ ከእግዚአብሔር ዘንድ የሆነ አይደለም?

14፤ ውኃ ባሕርን እንደሚከድን ምድር የእግዚአብሔርን ክብር በማወቅ ትሞላለችና።

15፤ ኅፍረተ ሥጋውን ለማየት ባልንጀራውን ለሚያጠጣ፤ ክፉንም ለሚጨምርበት፤ ለሚያሰክረውም ወዮለት!

16፤ በክብር ፋንታ እፍረት ሞልተብሃል፤ አንተ ደግሞ ጠጥተህ ተንገድገድ፤ የእግዚአብሔር የቀኙ ጽዋ ይመለስብሃል፤ እፍረትም በክብርህ ላይ ይሆናል።

17፤ የሰውንም ደም ስላፈሰሰህ፤ በምድሪቱና በከተማይቱም በእርስዎም በሚኖሩ ሁሉ ላይ ስላደረግኸው ግፍ፤ በሊባኖስ ላይ የሠራኸው ግፍ ይከድንሃል፤ የአራዊትም አደጋ ያስፈራራሃል።

18፤ የተቀረጸውን ምስል ሠራው የቀረጸው ለምን ጥቅም ነው? ዲዳንም ጣዖት ይሠራ ዘንድ ሠራው የታመነቡቱ፤ ሐሰትን የሚያስተምር ቀልጠ የተሠራ ምን ይጠቅማል?

19፤ እንጨቱን፤ ንቃ፤ ዲዳውንም ድንጋይ። ተነሣ ለሚለው ወዮለት! በውኑ ይህ ያስተምራል? እነሆ፤ በወርቅና በብር ተለብጠአል፤ ምንም እስትንፋስ የለበትም።

20፤ እግዚአብሔር ግን በተቀደሰ መቅደሱ አለ፤ ምድርም ሁሉ በፊቱ ዝም ትበል።

ምዕራፍ 3።

1፤ የነቢዩ የዕንባቆም ጸሎት በመዝሙር።

2፤ አቤቱ፣ ዝናህን ሰምቼ ፈራሁ፤ አቤቱ፣ በዓመታት መካከል ሥራህን ፈጽም፤ በዓመታት መካከል ትታወቅ፤ በመዓት ጊዜ ምሕረትን አስብ።

3፤ እግዚአብሔር ከቴማን፣ ቅዱሱም ከፋራን ተራራ ይመጣል። ክብሩ ሰማያትን ከድኖአል፣ ምስጋናውም ምድርን ሞልቶአል።

4፤ ፀዳሉም እንደ ብርሃን ነው፤ ጨረር ከእጁ ወጥቶአል፤ ኃይሉም በዚያ ተሰውሮአል።

5፤ ቸነፈር በፊቱ ይሄዳል፣ የእሳትም ነበልባል ከእግሩ ይወጣል።

6፤ ቆመ፣ ምድርንም አወካት፤ ተመለከተ፣ አሕዛብንም አናወጠ፤ የዘላለምም ተራሮች ተቀጠቀጡ፣ የዘላለምም ኮረብቶች ቀለጡ፤ መንገዱ ከዘላለም ነው።

7፤ የኢትዮጵያ ድንኳኖች ሲጨነቁ አየሁ፤ የምድያም አገር መጋረጃዎች ተንቀጠቀጡ።

8፤ በውኑ እግዚአብሔር በወንዞች ላይ ተቈጥቶአልን? ቀሩጣህ በወንዞች ላይ፣ መዓትህም በባሕር ላይ ነውን? በፈረሶችህና በማዳንህ ሰረገሎች ላይ ተቀምጠሃልና።

9፤ በቃልህ እንደ ማልህ መቅሠፍትህን አወጣህ፤ ቀስትህንም ገተርህ፤ ምድርን ሰንጥቀህ ፈሳሾችን አወጣህ።

10፤ ተራሮች አንተን አይተው ተጨነቁ፤ የውኃ ሞገድ አልፎአል፤ ቀላዩም ድምፁን ሰጥቶአል፣ እጁንም ወደ ላይ አንሥቶአል።

11፤ ፍላጾችህ ከወጡበት ብርሃን የተነሣ፣ ከሚንቦገባገውም ከጠርህ ፀዳል የተነሣ፣ ፀሐይና ጨረቃ በመኖሪያቸው ቆሙ።

12፤ በምድር ላይ በመዓት ተራመድህ፤ አሕዛብን በቀሩጣ አሄድሃቸው።

13፤ ሕዝብህን ለመታደግ፣ የቀባኸውንም ለማዳን ወጣህ፤ የኃጢአተኛውን ቤት ራስ ቀጠቀጥህ፤ መሠረቱን እስከ አንገቱ ድረስ ገለጥህ።

14፤ የአለቆችን ራስ በገዛ በትራቸው ወጋህ፤ እኔን ይበትኑ ዘንድ እንደ ፀውሎ ነፋስ መጡ፤ ችግረኛውን በስውር ለመዋጥ ደስታቸው ነው።

15፤ ፈረሶችህን በባሕር፣ በብዙ ውኆችም ላይ አስረገጥህ።

16፤ እኔ ሰምቻለሁ፣ ልቤም ደነገጠብኝ፤ ከድምፁ የተነሣ ከንፈሮቼ ተንቀጠቀጠ፤ መንቀጥቀጥ ወደ አጥንቶቼ ውስጥ ገባ፤ በስፍራዬ ሆኜ ተናወጥሁ፤ በሚያስጨንቁን ሕዝብ ላይ እስኪመጣ ድረስ የመከራን ቀን ዝም ብዬ እጠብቃለሁ።

17፤ ምንም እንኳን በለስም ባታፈራ፣ በወይንም ሐረግ ፍሬ ባይገኝ፣ የወይራ ሥራ ቢጎድል፣ እርሾችም መብልን ባይሰጡ፣ በጎች ከበረቱ ቢጠፉ፣ ላሞችም በጋጡ ውስጥ ባይገኙ፣

18፤ እኔ ግን በእግዚአብሔር ደስ ይለኛል፤ በመድኃኒቱ አምላክ ሐሜት አደርጋለሁ።

19፤ ጌታ እግዚአብሔር ኃይሌ ነው፤ እግሮቹን እንደ ዋላ እግሮች ያደርጋል፤ በከፍታዎችም ላይ ያስሄደኛል።

ትንቢተ ሶፎንያስ (Zephaniah)

ምዕራፍ 1።

1፤ በይሁዳ ንጉሥ በአሞጽ ልጅ በኢዮስያስ ዘመን ወደ ሕዝቅያስ ልጅ ወደ አማርያ ልጅ ወደ ኅዶልያስ ልጅ ወደ ነሱል ልጅ ወደ ሶፎንያስ የመጣ የእግዚአብሔር ቃል ይህ ነው።

2፤ ነገርን ሁሉ ከምድር ፊት ፈጽሜ አጠፋለሁ፣ ይላል እግዚአብሔር።

3፤ ሰውንና እንስሳን አጠፋለሁ፤ የሰማይን ወፎችና የባሕርን ዓሣዎች ማሰናከያንም ከኃጢአተኞች ጋር አጠፋለሁ፤ ሰውንም ከምድር ፊት እቈርጣለሁ፣ ይላል እግዚአብሔር።

4፤ እጄንም በይሁዳ ላይ በኢየሩሳሌምም በሚኖሩት ሁሉ ላይ እዘረጋለሁ፤ ከዚህም ስፍራ የበአልን ቅሬታና የጣያታቱን ካህናት ስም አጠፋለሁ፤

5፤ በሰገነትም ላይ ለሰማይ ሠራዊት የሚሰግዱትን፣ በእግዚአብሔርና በንጉሣቸው በሚልኮም ምለው የሚሰግዱትን፣

6፤ እግዚአብሔርንም ከመከተል የተመለሱትን፣ እግዚአብሔርንም ያልፈለጉትንና ያልጠየቁትን አጠፋለሁ።

7፤ የእግዚአብሔር ቀን ቀርቦአልና፣ እግዚአብሔር መሥዋዕትን እዘጋጅቶአልና፣ የጠራቸውንም ቀድሶአልና በጌታ በእግዚአብሔር ፊት ዝም በሉ።

8፤ በእግዚአብሔርም መሥዋዕት ቀን አለቆችንና የንጉሥን ልጆች እንግዳ ልብስ የሚለብሱትንም ሁሉ እቀጣለሁ።

9፤ በዚያም ቀን በመድረኩ ላይ የሚዘልሉትን፣ የጌታቸውን ቤት ዓመፀንና ሽንገላን የሚሞሉትን እቀጣለሁ።

10፤ በዚያ ቀን፣ ይላል እግዚአብሔር፣ ከዓሣው በር የጨኸት ድምፅ፣ ከከተማውም በሁለተኛው ክፍል ውካታ፣ ከኮረብቶቹም ታላቅ ሽብር ይሆናል።

11፤ እናንተ በመክቴሽ የምኖሩ ሆይ፣ የከነዓን ሕዝብ ሁሉ ጠፍተዋልና፣ ብርም የተሸከሙ ሁሉ ተቈርጠዋልና አልቅሱ።

12፤ በዚያም ዘመን ኢየሩሳሌምን በመብራት እመረምራለሁ፤ በአተላቸውም ላይ የሚቀመጡትን፣ በልባቸውም፣ እግዚአብሔር መልካምን አያደርግም፣ ክፉም አያደርግም የሚሉትን ሰዎች እቀጣለሁ።

13፤ ብልጥግናቸውም ለምርኮ ይሆናል፣ ቤቶቻቸውም ይፈርሳሉ፤ ቤቶችንም ይሠራሉ፣ ነገር ግን

አይቀመጡባቸውም፤ ወይንንም ይተክላሉ፤ የወይን ጠጁን ግን አይጠጡም።

14፤ ታላቁ የእግዚአብሔር ቀን ቀርቦአል፤ የእግዚአብሔር ቀን ድምፅ ቀርቦአል እጅግም ፈጥኖአል፤ ኃይሉም በዚያ በመራራ ልቅሶ ይጮኻል።

15፤ ያ ቀን የመግት ቀን የመከራና የጭንቀት ቀን፤ የመፍረስና የመጥፋት ቀን፤ የጨለማና የጭጋግ ቀን፤ የደመናና የድቅድቅ ጨለማ ቀን፤

16፤ በተመሸጉ ከተሞችና በረዘሙ ግንቦች ላይ የመለከትና የሰልፍ ጩኸት ቀን ነው።

17፤ በእግዚአብሔርም ላይ ኃጢአት ሠርተዋልና እንደ ዕውር እስኪሄዱ ድረስ ሰዎችን አስጨንቃለሁ፤ ደማቸውም እንደ ትቢያ፤ ሥጋቸውም እንደ ጉድፍ ይፈሰሳል።

18፤ በእግዚአብሔርም ቁጥግ ቀን ብራቸውና ወርቃቸው ሊያድናቸው አይችሉም፤ እርሱም በምድር የሚኖሩትን ሁሉ ፈጥኖ ይጨርሳቸዋልና ምድር ሁሉ በቅንግቱ እሳት ትበላለች።

ምዕራፍ 2።

1፤ 2፤ እናንተ እፍረት የሌላችሁ ሕዝብ ሆይ፤ ትእዛዝ ሳይወጣ፤ ቀኑም እንደ ገለባ ሳይሆን፤ የእግዚአብሔርም ቁጥግ ትኩሳት ሳይመጣባችሁ፤ የእግዚአብሔርም ቁጥግ ቀን ሳይደርስባችሁ ተሰብስቡ፤ ተከማቹም።

3፤ እናንተ ፍርዱን የጠበቃችሁ የምድር ትሑታን ሁሉ፤ እግዚአብሔርን ፈልጉ፤ ጽድቅንም ፈልጉ፤ ትሕትናንም ፈልጉ፤ ምናልባት በእግዚአብሔር ቁጥግ ቀን ትሰወሩ ይሆናል።

4፤ ጋዛ ትበረበራለች፤ አስቀሎናም ባድማ ትሆናለች፤ አዘወንንም በቀትር ወደ ውጭ ያሳድዱአታል፤ አቃሮንም ትነቀላለች።

5፤ በባሕር ዳር ለሚኖሩ ለከሊታውያን ሕዝብ ወዮላቸው! የፍልስጥኤማውያን ምድር ከነጻን ሆይ፤ የእግዚአብሔር ቃል በእንተ ላይ ነው፤ የሚቀመጥበህም ሰው እንዳይኖር አጠፋሃለሁ።

6፤ ቀርጤስም የእረኞች መኖሪያና የመንገድ በረት ይሆናል።

7፤ የባሕሩም ዳር ለይሁዳ ቤት ቅሬታ ይሆናል፤ በዚያም ይሰማራሉ፤ አምላካቸው እግዚአብሔር ይጎበኛቸዋልና፤ ምርኮአቸውንም ይመልሳልና በአስቀሎና ቤቶች ውስጥ ማታ ይተኛሉ።

8፤ በሕዝቤም ላይ ያላገጡባትን፤ በድንበራቸውም ላይ እየታበዩ የተናገሩባትን የሞዓብን ማላገጥና የአሞንን ልጆች ስድብ ስምቻለሁ።

9፤ ስለዚህ የእስራኤል አምላክ የሠራዊት ጌታ እግዚአብሔር እንዲህ ይላል። እኔ ሕያው ነኝና በእርግጥ ሞዓብ እንደ

ሰዶም፤ የአሞንም ልጆች እንደ ገሞራ፤ የሳማ ስፍራና የጨው ጉድጓድ ለዘላለምም ምድረ በዳ ሆነው ይኖራሉ፤ የሕዝቤም ቅሬታ ይበዘብዛቸዋል፤ ከወገኔም የተረፉት ይወርሱአቸዋል።

10፤ በሠራዊት ጌታ በእግዚአብሔር ሕዝብ ላይ አላገጠዋልና፤ እየታበዩም ተናግረዋልና ይህ ስለ ትዕቢታቸው ያገኛቸዋል።

11፤ እግዚአብሔር በእነርሱ ላይ የተፈራ ይሆናል፤ የምድርንም አማልክት ሁሉ ያከሳቸዋል፤ በአሕዛብም ደሴቶች ሁሉ ላይ የሚኖሩ ሰዎች ሁሉ በስፍራቸው ሆነው ለእርሱ ይሰግዳሉ።

12፤ እናንተም ኢትዮጵያውያን ደግሞ፤ በሰይፌ ትገደላላችሁ።

13፤ እርሱም በሰሜን ላይ እጁን ይዘረጋል፤ አሦርንም ያጠፋል፤ ነነዌንም ባድማ፤ እንደ በረሃም ደረቅ ያደርጋታል።

14፤ መንገዳችሁ የምድርም አራዊት ሁሉ በውስጥም ይመሰጋሉ፤ ይብራና ጃርት በግምዶች መካከል ያድራሉ፤ ድምፃቸው በመስኮቶች ይጮኻል፤ የዝግባም እንጨት ሥራ ይገለጣልና በመድረኮች ላይ ጥፋት ይሆናል።

15፤ ተዘልላ የተቀመጠች፤ በልብዋም፤ እኔ ነኝ፤ ከእኔም በቀር ሌላ የለም ያለች ደስተኛይቱ ከተማ ይህች ናት፤ አራዊት የሚመሰገባት ባድማ እንዴት ሆነች! በእርስዋ በኩል የሚያልፈው ሁሉ እጁን እያወዛወዘ ያፍጥጫል።

ምዕራፍ 3።

1፤ ለዓመፀኛይቱና ለረከሰች ለአስጨናቂይቱም ከተማ ወዮላት!

2፤ ድምፅን አልሰማችም፤ ተግሣጽንም አልተቀበለችም፤ በእግዚአብሔርም አልታመነችም፤ ወደ አምላክዋም አልቀረበችም።

3፤ በውስጥም ያሉ አለቆች እንደሚያገሡ አንበሶች ናቸው፤ ፈራጆችም እስከ ነገ ድረስ ምንም እንደማያስቀሩ እንደ ማታ ተኩላዎች ናቸው።

4፤ ነቢያቶች ቅሌታሞችና ተንኩለኞች ሰዎች ናቸው፤ ካህናቶችም መቅደሱን አርክሰዋል፤ በሕግም ላይ ግፍ ሠርተዋል።

5፤ እግዚአብሔር በውስጥም ጻድቅ ነው፤ ክፋትን አያደርግም፤ ፍርዱን በየማለዳው ወደ ብርሃን ያወጣል፤ ሳያወጣውም አይቀርም፤ ዓመፀኛው ግን እፍረትን አያውቅም።

6፤ አሕዛብን አጥፍቻለሁ፤ ግንቦቻቸው ሁሉ ፈርሰዋል፤ መንገዳቸውን ማንም እንዳያልፍባት ምድረ በዳ አድርጌአለሁ፤ ከተሞቻቸውም ማንም እንዳይኖርባቸው፤ አንድስ እንኳ እንዳይቀመጥባቸው ፈርሰዋል።

7፤ እኔም- ይፈሩኛል፤ ተግሣጽንም ይቀበላሉ፤ ካዘዝኋትም ሁሉ ከዓይንዎ ምንም አይጠፋም ብዬ ነበር፤ እነርሱ ግን በማለዳ ተነሥተው ድርጊታቸውን ሁሉ አረከሱ።

8፤ መዓቱንና የቀጣዩን ትኩሳት ሁሉ አፈስሰባቸው ዘንድ ፍርድ አሕዛብን ለመሰብሰብ፤ መንግሥታትንም ለማከማቸት ነውና፤ ምድርም ሁሉ በቅንዓቱ እሳት ትበላለችና ስለዚህ ለመበዘበዝ እስከምነሣበት ቀን ድረስ ጠብቁኝ፤ ይላል እግዚአብሔር።

9፤ በዚያን ጊዜም አሕዛብ ሁሉ አንድ ሆነው እግዚአብሔርን ያገለግሉት ዘንድ ስሙን እንዲጠሩ ንጹሐን ልሳን እመልስላቸዋለሁ።

10፤ ከኢትዮጵያ ወንዞች ማዶ የሚማልዱኝ፤ የተበተኑት ሴቶች ልጆቼ፤ ቀጠላዬን ያመጡልኛል።

11፤ በዚያን ጊዜ እየታበዩ የሚፎክሩትን ከመካከልሽ አወጣለሁና፤ አንቺም በቅዱስ ተራራዬ ዳግመኛ አትኩሪምና በዚያ ቀን በእኔ ላይ ተላልፈሽ በሠራሽው ሥራ ሁሉ አትፍሪም።

12፤ በመካከልሽም የዋህና ትሑት ሕዝብን አስቀራለሁ፤ በእግዚአብሔርም ስም ይታመናሉ።

13፤ የእስራኤል ቅሬታ ኃጢአትን አይሠሩም፤ ሐሰትንም አይናገሩም፤ በአፋቸውም ውስጥ ተንኩለኛ ምላስ አይገኝም፤ እነርሱም ይሰማራሉ፤ ይመሰገማል፤ የሚያስፈራቸውም የለም።

14፤ የጽዮን ልጅ ሆይ፤ ዘምሪ፤ እስራኤል ሆይ፤ እልል በል፤ የኢየሩሳሌም ልጅ ሆይ፤ በፍጹም ልብሽ ሐሜት አድርጊ ደስም ይበልሽ።

15፤ እግዚአብሔር ፍርድሽን አስወግዶአል፤ ጠላትሽንም ጥሎአል፤ የእስራኤል ንጉሥ እግዚአብሔር በመካከልሽ አለ፤ ከእንግዲህም ወዲህ ክፉ ነገርን አታዩም።

16፤ በዚያን ቀን ለኢየሩሳሌም። ጽዮን ሆይ፤ አትፍሪ፤ እጆችሽም አይዛሉ።

17፤ አምላክሽ እግዚአብሔር በመካከልሽ ታዳጊ ኃይል ነው፤ በደስታ በአንቺ ደስ ይለዋል፤ በፍቅርም ያርፋል፤ በእልልታም በአንቺ ደስ ይለዋል ይባላል።

18፤ ከጉባኤው ርቀው የሚያዝኑትን፤ ከአንቺም የሆኑትን እሰበስባለሁ፤ ስድብ እንደ ሸክም ከብደባቸው ነበር።

19፤ በዚያ ዘመን እነሆ፤ ባስጨነቁሽ ሁሉ ላይ አደርግባቸዋለሁ፤ አንካሳይቱንም አድናለሁ፤ የተጣለችውንም እሰበስባለሁ፤ ባፈሩባትም ምድር ሁሉ ላይ ለምስጋናና ለክብር ስም አደርጋቸዋለሁ።

20፤ በዚያ ዘመን አስገባችኋለሁ፤ በዚያም ዘመን እሰበስባችኋለሁ፤ ምርኮአችሁንም በዓይናችሁ ፊት በመለሱ ጊዜ በምድር አሕዛብ ሁሉ መካከል ለክብር ስምና ለምስጋና አደርጋችኋለሁ፤ ይላል እግዚአብሔር።

ትግቢተ ሐጌ (Haggai)

ምዕራፍ 1።

1፤ በንጉሠ በዳርዮስ በሁለተኛው ዓመት በስድስተኛው ወር ከወሩም በመጀመሪያው ቀን የእግዚአብሔር ቃል በነቢዩ በሐጌ እጅ ወደ ይሁዳ አለቃ ወደ ሰላትያል ልጅ ወደ ዘሩባቤል፤ ወደ ታላቁም ካህን ወደ ኢዮሴዴቅ ልጅ ወደ ኢያሱ እንዲህ ሲል መጣ።

2፤ የሠራዊት ጌታ እግዚአብሔር። ይህ ሕዝብ። ዘመኑ አልደረሰም፤ የእግዚአብሔር ቤት የሚሠራበት ዘመን አልደረሰም ይላል ብሎ ተናገረ።

3፤ የእግዚአብሔርም ቃል በነቢዩ በሐጌ እጅ እንዲህ ሲል መጣ።

4፤ በውኑ ይህ ቤት ፈርሶ ሳለ እናንተ ራሳችሁ በተሸለሙ ቤቶቻችሁ ለመኖር ጊዜው ነውን?

5፤ አሁንም የሠራዊት ጌታ እግዚአብሔር እንዲህ ይላል። ልባችሁን በመንገዳችሁ ላይ አድርጉ።

6፤ ብዙ ዘራችሁ፤ ጥቂትም አገባችሁ፤ በላችሁ፤ ነገር ግን አልጠገባችሁም፤ ጠጣችሁ፤ ነገር ግን አልረካችሁም፤ ለበላችሁ፤ ነገር ግን አልሞቃችሁም፤ ደመወዙን የተቀበለ ሰው በቀዳዳ ከረጢት ያደርገው ዘንድ ደመወዙን ተቀበለ።

7፤ የሠራዊት ጌታ እግዚአብሔር እንዲህ ይላል። ልባችሁን በመንገዳችሁ ላይ አድርጉ።

8፤ ወደ ተራራው ውጡ፤ እንጨትንም አምጡ፤ ቤቱንም ሥሩ፤ እኔም በእርሱ ደስ ይለኛል፤ እኔም እመሰገናለሁ፤ ይላል እግዚአብሔር።

9፤ እናንተ ብዙ ነገርን ተስፋ አደረጋችሁ፤ እነሆም፤ ጥቂት ሆነ፤ ወደ ቤትም ባገባችሁት ጊዜ እፍ አልሁበት። ይህ ስለ ምንድር ነው? ይላል የሠራዊት ጌታ እግዚአብሔር። እናንተ ሁሉ ወደ እየቤታችሁ እየሮጣችሁ የእኔ ቤት ፈርሶ ስለ ተቀመጠ ነው።

10፤ ስለዚህ ሰማያት በላያችሁ ጠልን ከልክለዋል፤ ምድሪቱም ፍሬዋን ከልክላለች።

11፤ እኔም በምድርና በተራሮች፤ በእህልና በወይንም፤ በዘይትና ምድርም በምታበቅለው ላይ፤ በሰዎችና በእንስሶችም ላይ፤ እጅም በሚደክምበት ሁሉ ላይ ድርቅን ጠርቻለሁ።

12፤ የሰላትያልም ልጅ ዘሩባቤል፤ ታላቁም ካህን የኢዮሴዴቅ ልጅ ኢያሱ፤ የቀሩትም ሕዝብ ሁሉ የአምላካቸውን የእግዚአብሔርን ድምፅ የነቢዩንም የሐጌን ቃል፤ አምላካቸው እግዚአብሔር እንደ ላከው ሁሉ ሰሙ፤ ሕዝቡም በእግዚአብሔር ፊት ፈሩ።

13፤ የእግዚአብሔርም መልእክተኛ ሐጌ በእግዚአብሔር መልእክት ሕዝቡን፤ እኔ ከእናንተ ጋር ነኝ፤ ይላል እግዚአብሔር ብሎ ተናገረ።

14፤15፤ እግዚአብሔርም የይሁዳን አለቃ የሰላትያልን ልጅ የዘሩባቤልን መንፈስ፤ የታላቁንም ካህን የኢዮሴዴቅን ልጅ የኢዮሴን መንፈስ፤ የቀሩትንም ሕዝብ ሁሉ መንፈስ አስነግ፤ በንጉሡም በዳርዮስ በሁለተኛው ዓመት በስድስተኛው ወር ከወሩም በሀያ አራተኛው ቀን መጡ፤ የአምላካቸውንም የሠራዊትን ጌታ የእግዚአብሔርን ቤት ሠሩ።

ምዕራፍ 2።

1፤ በሰባተኛው ወር ከወሩም በሀያ አንደኛው ቀን የእግዚአብሔር ቃል በነቢዩ በሐጌ እጅ እንዲህ ሲል መጣ።

2፤ ለይሁዳ አለቃ ለሰላትያል ልጅ ለዘሩባቤል፤ ለታላቁም ካህን ለኢዮሴዴቅ ልጅ ለኢዮሴ፤ ለቀሩትም ሕዝብ እንዲህ ስትል ተናገረ።

3፤ በቀድሞ ክብሩ ላለ ይህን ቤት ያየ በእናንተ መካከል የቀረ ማን ነው? ዛሬስ እንዴት ሆኖ አያችሁት? በዓይናችሁ እንደ ምናምን አይደለምን?

4፤ አሁን ግን፤ ዘሩባቤል ሆይ፤ በርታ፤ ይላል እግዚአብሔር፤ ታላቁም ካህን የኢዮሴዴቅ ልጅ ኢዮሴ ሆይ፤ በርታ፤ እናንተም የአገሩ ሕዝብ ሆይ፤ በርቱና ሥሩ፤ ይላል እግዚአብሔር፤ እኔ ከእናንተ ጋር ነኝና፤ ይላል የሠራዊት ጌታ እግዚአብሔር።

5፤ መንፈሴም በመካከላችሁ ይኖራልና አትፍሩ።

6፤ የሠራዊት ጌታ እግዚአብሔር እንዲህ ይላልና። ገና አንድ ጊዜ በቅርብ ዘመን እኔ ሰማያትንና ምድርን ባሕርንና የብስንም አናውጣለሁ፤

7፤ አሕዛብን ሁሉ አናውጣለሁ፤ በአሕዛብ ሁሉ የተመረጠውም ዕቃ ይመጣል፤ ይህንም ቤት በክብር እሞላለሁ፤ ይላል የሠራዊት ጌታ እግዚአብሔር።

8፤ ብሩ የእኔ ነው፤ ወርቁም የእኔ ነው፤ ይላል የሠራዊት ጌታ እግዚአብሔር።

9፤ ከፊተኛው ይልቅ የዚህ የሁለተኛው ቤት ክብር ይበልጣል፤ ይላል የሠራዊት ጌታ እግዚአብሔር፤ በዚህም ስፍራ ሰላምን እሰጣለሁ፤ ይላል የሠራዊት ጌታ እግዚአብሔር።

10፤ በዳርዮስም በሁለተኛው ዓመት በዘመነኛው ወር በሀያ አራተኛው ቀን የእግዚአብሔር ቃል በነቢዩ በሐጌ እጅ እንዲህ ሲል መጣ።

11፤ የሠራዊት ጌታ እግዚአብሔር እንዲህ ይላል። ካህናቱን ስለ ሕጉ ጠይቅ፤

12፤ አንድ ሰው የተቀደሰ ሥጋ በልብሱ ዘርፍ ቢይዝ፤ በዘርፉም እንጀራ ወይም ወጥ፤ ወይም የወይን ጠጅ፤ ወይም

ዘይት፤ ወይም ማናቸውም መብል ቢነካ ያ የተነካው በውኑ ይቀደሳልን? ብለህ ካህናቱን ጠይቃቸው፤ ካህናቱም፤ አይሆንም ብለው መለሱ።

13፤ ሐጌም። በሬሳ የረከሰ ሰው ከእነዚህ አንዱን ቢነካ ያ የተነካው በውኑ ይረክሳልን? አለ። ካህናቱም፤ አዎን ይረክሳል ብለው መለሱ።

14፤ ሐጌም መልሶ እንዲህ አለ። ይህ ሕዝብና ይህ ወገን በሬቱ እንዲሁ ነው፤ ይላል እግዚአብሔር፤ የእጃቸውም ሥራ ሁሉ እንዲሁ ነው፤ በዚያም ያቀረቡት ነገር ርኩስ ነው።

15፤ አሁንም ድንጋይ በድንጋይ ላይ በእግዚአብሔር መቅደስ ሳይነባበር፤ ከዛሬ ጀምራችሁ ወዳለፈው ዘመን ልብ አድርጉ።

16፤ በዚያን ዘመን ሁሉ ሰው ሀያ መስፈሪያ ወዳለበት ምርት በመጣ ጊዜ፤ የተገኘው አሥር መስፈሪያ ብቻ ነው፤ አምሳ ማድጋም ይቀዳ ዘንድ ወደ መጥመቂያው በመጣ ጊዜ፤ የተገኘው ሀያ ብቻ ነው።

17፤ በእጃችሁ ሥራ ሁሉ ላይ በዋግና በአረማም በበረዶም መታደሻችሁ፤ እናንተ ግን ወደ እኔ አልተመለሳችሁም፤ ይላል እግዚአብሔር።

18፤ ከዛሬው ከዘመነኛው ወር ከሀያ አራተኛው ቀን ጀምራችሁ የሚመጣውን ዘመን ልብ አድርጉ፤ የእግዚአብሔር መቅደስ መሠረት ከተተከለበት ቀን ጀምሮ ልብ አድርጉ።

19፤ ዘር በነተራ ገና ይኖራልን? ወይንና በለስ ሮማንና ወይራ አላፈሩም፤ ከዚህች ቀን ጀምራ እርካችኋለሁ።

20፤ በወሩ በሀያ አራተኛው ቀን የእግዚአብሔር ቃል ሁለተኛ ወደ ሐጌ እንዲህ ሲል መጣ።

21፤ ለይሁዳ አለቃ ለዘሩባቤል ተናገሮ እንዲህም በል። ሰማያትንና ምድርን አናውጣለሁ፤

22፤ የመንግሥታትንም ዙፋን እገለብጣለሁ፤ የአሕዛብንም መንግሥታት ኃይል አጠፋለሁ፤ ሰረገሎችንና የሚቀመጡባቸውንም እገለብጣለሁ፤ ፈረሶችና ፈረሰኞቻቸውም እያንዳንዳቸው በወንድማቸው ሰይፍ ይወድቃሉ።

23፤ ባሪያዬ የሰላትያል ልጅ ዘሩባቤል ሆይ፤ በዚያ ቀን እወስድሃለሁ፤ ይላል የሠራዊት ጌታ እግዚአብሔር፤ እኔ መርጬሃለሁና፤ ይላል እግዚአብሔር፤ እንደ ቀለበት ማተሚያ አደርግሃለሁ፤ ይላል የሠራዊት ጌታ እግዚአብሔር።

ትንቢተ ዘካርያስ (Zechariah)

ምዕራፍ 1።

1፤ በዳርዮስ በሁለተኛው ዓመት በስምንተኛው ወር የእግዚአብሔር ቃል ወደ አዶ ልጅ ወደ በራክዩ ልጅ ወደ ነቢዩ ወደ ዘካርያስ እንዲህ ሲል መጣ።

2፤ እግዚአብሔር በአባቶቻችሁ ላይ እጅግ ተቈጥቶ ነበር።

3፤ ስለዚህ እንዲህ በላቸው። የሠራዊት ጌታ እግዚአብሔር እንዲህ ይላል። ወደ እኔ ተመለሱ፤ ይላል የሠራዊት ጌታ እግዚአብሔር፤ እኔም ወደ እናንተ እመለሳለሁ፤ ይላል የሠራዊት ጌታ እግዚአብሔር።

4፤ የቀደሙት ነቢያት ለአባቶቻችሁ እንዲህ ብለው ሰበከዋል። የሠራዊት ጌታ እግዚአብሔር እንዲህ ይላል። ከክፉ መንገዳችሁና ከክፉ ሥራችሁ ተመለሱ፤ እነርሱ ግን አልሰሙም፤ እኔንም አላደመጡም፤ እንደ እነርሱ አትሁኑ፤ ይላል እግዚአብሔር።

5፤ አባቶቻችሁ ወዴት ናቸው? ነቢያትስ ለዘላለም በሕይወት ይኖራሉን?

6፤ ለባሪያዎቹስ ለነቢያት ያዘገጁቸው ቃሎቹና ሥርዓቱ በአባቶቻችሁ ላይ አልደረሱምን? እነርሱም ተመልሰው። የሠራዊት ጌታ እግዚአብሔር በመንገዳችንና በሥራችን መጠን ያደርግብን ዘንድ እንዳሰበ እንዲሁ አድርጎብናል አሉ።

7፤ በዳርዮስ በሁለተኛው ዓመት ሳባጥ በሚባል በአሥራ አንደኛው ወር በሀያ አራተኛው ቀን የእግዚአብሔር ቃል ወደ አዶ ልጅ ወደ በራክዩ ልጅ ወደ ነቢዩ ወደ ዘካርያስ እንዲህ ሲል መጣ።

8፤ እነሆም፤ አንድ ሰው በመጋላ ፈረስ ተቀምጦ በሌሊት አየሁ፤ እርሱም በሸለቆው ውስጥ ባሉ በባርሰነት ዛፎች መካከል ቆሞ ነበር፤ በስተ ጓጎሉም መጋላና ሐመር አንባላይም ፈረሶች ነበሩ።

9፤ እኔም። ጌታዬ ሆይ፤ እነዚህ ምንድር ናቸው? አልሁ። ከእኔም ጋር ይነጋገር የነበረው መልአክ። እነዚህ ምን እንደ ሆኑ አሳይሃለሁ አለኝ።

10፤ በባርሰነት ዛፎች መካከልም ቆሞ የነበረው ሰው። እነዚህ በምድር ላይ ይመላለሱ ዘንድ እግዚአብሔር የላካቸው ናቸው ብሎ መለሰ።

11፤ በባርሰነት ዛፎች መካከልም ቆሞ የነበረውን የእግዚአብሔርን መልአክ። በምድር ላይ ተመላለሰን፤ እነሆም፤ ምድር ሁሉ ዝም ብላ ዐርፋ ተቀምጣለች ብለው መለሱለት።

12፤ የእግዚአብሔርም መልአክ መልሶ። አቤቱ፤ የሠራዊት ጌታ ሆይ፤ እነዚህ ሰባ ዓመት የተቈጣሃቸውን ኢየሩሳሌምንና የይሁዳን ከተሞች የማትምራቸው እስከ መቼ ነው? አለ።

13፤ እግዚአብሔርም መልሶ ከእኔ ጋር ይነጋገር ለነበረው መልአክ በመልካምና በሚያጽናና ቃል ተናገረው።

14፤ ስለዚህም ከእኔ ጋር ይነጋገር የነበረው መልአክ እንዲህ አለኝ። ስበክ እንዲህም በል። የሠራዊት ጌታ እግዚአብሔር እንዲህ ይላል። እኔ በታላቅ ቅንፃት በኢየሩሳሌምና በጽዮን ቀንቻለሁ።

15፤ እኔ ጥቂት ብቻ ተቈጥቼ ሳለሁ እነርሱ ክፋትን ስላገዙት፤ ባልተቸገሩት አሕዛብ ላይ እጅግ ተቈጥቻለሁ።

16፤ ስለዚህ እግዚአብሔር እንዲህ ይላል። ወደ ኢየሩሳሌም በምሕረት ተመልሻለሁ፤ ቤቴ ይሠራባታል፤ በኢየሩሳሌምም ላይ ገመድ ይዘረጋበታል፤ ይላል የሠራዊት ጌታ እግዚአብሔር።

17፤ ደግሞም እንዲህ ስትል ስበክ። የሠራዊት ጌታ እግዚአብሔር እንዲህ ይላል። ከተሞቹ ደግሞ በበጎ ነገር ይረካሉ፤ እግዚአብሔርም ደግሞ ጽዮንን ያጽናናል፤ ኢየሩሳሌምንም ደግሞ ይመርጣል።

18፤ ዓይኖቼንም አንሥቼ እነሆ፤ አራት ቀንዶች አየሁ።

19፤ ከእኔም ጋር ይነጋገር የነበረውን መልአክ። እነዚህ ምንድር ናቸው? አልሁት። እርሱም። እነዚህ ይሁዳንና አስራኤልን ኢየሩሳሌምንም የበተኑ ቀንዶች ናቸው ብሎ መለሰልኝ።

20፤ እግዚአብሔርም አራት ጠራቢዎች አሳየኝ።

21፤ እኔም። እነዚህ የመጡት ምን ሊሠሩ ነው? አልሁ። እርሱም። አንድ ሰው ራሱን እስከማያነሣ ድረስ እነዚህ ቀንዶች ይሁዳን የበተኑ ናቸው፤ እነዚህ ግን ሊያስፈራሩአቸው፤ የይሁዳንም አገር ይበትኑ ዘንድ ቀንዳቸውን ያነሡትን የአሕዛብን ቀንዶች ሊጥሉ መጥተዋል ብሎ ተናገረ።

ምዕራፍ 2።

1፤ ዓይኖቼንም አነሳሁ፤ እነሆም፤ በእጁ የመለኪያ ገመድ የያዘ አንድ ሰውን አየሁ።

2፤ እኔም። አንተ ወዴት ትሄዳለህ? አልሁ። እርሱም። የኢየሩሳሌምን ወርድና ርዝመት ስንት መሆኑን ሰፍሬ አይ ዘንድ እሄዳለሁ አለኝ።

3፤ እነሆም፤ ከእኔ ጋር ይነጋገር የነበረው መልአክ ወጣ፤ ሌላም መልአክ ሊገናኘው ወጣ፤

4፤ እንዲህም አለው። ሩጥ፤ ይህንም ጉልማሳ እንዲህ በለው። ኢየሩሳሌም በውስጥ ካሉት ሰዎችና እንስሶች ብዛት የተነሳ ቅጥር እንደሌላቸው መንደሮች ሆና ትኖራለች።

5፤ እኔ በዙሪያዎ የእሳት ቅጥር እሆንላታለሁ፤ በውስጥም ክብርን እሆናለሁ፤ ይላል እግዚአብሔር።

6፤ እናንተ ሆይ፤ ከሰሜን ምድር ሸሹ፤ ይላል እግዚአብሔር፤ እንደ አራቱ የሰማይ ነፍሳት በትኞችኋለሁና፤ ይላል እግዚአብሔር።

7፤ አንቺ ከባቢሎን ሴት ልጅ ጋር የምትኖሪ ጽዮን ሆይ፤ ከብልጸ።

8፤ የሠራዊት ጌታ እግዚአብሔር እንዲህ ይላልና። ከክብሩ በኋላ ወደ በዘበዙአችሁ አሕዛብ ልኮኛል፤ የሚነካችሁ የዓይኑን ብሌን የሚነካ ነውና።

9፤ እነሆ፤ እጄን በላያቸው አወዛውዛለሁ፤ ተገዝተው ለነበሩት ብዝሃ ይሆናሉ፤ የሠራዊት ጌታ እግዚአብሔርም እንደ ላከኝ ታውቃላችሁ።

10፤ የጽዮን ልጅ ሆይ፤ እነሆ፤ መጥቼ በመካከልሽ እኖራለሁና ዘምሪ ደስም ይበልሽ፤ ይላል እግዚአብሔር።

11፤ በዚያም ቀን ብዙ አሕዛብ ወደ እግዚአብሔር ይጠጋሉ፤ ሕዝብም ይሆኑኛል፤ በመካከልሽም እኖራለሁ፤ የሠራዊት ጌታ እግዚአብሔርም ወደ አንቺ እንደ ላከኝ ታውቁአለሽ።

12፤ እግዚአብሔርም ይሁዳን እድል ፈንታው አድርጎ በተቀደሰችው ምድር ይወርሰዋል፤ ኢየሩሳሌምንም ዳግመኛ ይመርጣል።

13፤ እግዚአብሔር ከተቀደሰ ማደሪያው ነቅቶአልና ሥጋ ለባሽ ሁሉ ሆይ፤ በፊቱ ዝም በል።

ምዕራፍ 3።

1፤ እርሱም ታላቁን ካህን ኢያሱን በእግዚአብሔር መልአክ ፊት ቆሞ አሳየኝ፤ ሰይጣንም ይከሰሰው ዘንድ በስተ ቀኙ ቆሞ ነበር።

2፤ እግዚአብሔርም ሰይጣንን፤ ሰይጣን ሆይ፤ እግዚአብሔር ይገሥጽህ፤ ኢየሩሳሌምን የመረጠ እግዚአብሔር ይገሥጽህ፤ በውኑ ይህ ከእሳት የተነጠቀ ትንታግ አይደለምን? አለው።

3፤ ኢያሱም እድፋም ልብስ ለብሶ በመልአኩ ፊት ቆሞ ነበር። እርሱም መልሶ በፊቱ የቆሙትን፤ እድፋሙን ልብስ ከእርሱ ላይ አውልቁ አላቸው። እርሱንም፤ እነሆ፤ አበሳህን ከአንተ አርቁአለሁ፤ ጥሩ ልብስም አለብህላሁ አለው።

5፤ ደግሞ፤ ንጹሕ ጥምጥም በራሱ ላይ አድርጉ አለ። እነርሱም በራሱ ላይ ንጹሕ ጥምጥም አደረጉ፤ ልብስንም አለበሱት፤ የእግዚአብሔርም መልአክ በአጠገቡ ቆሞ ነበር።

6፤ የእግዚአብሔርም መልአክ በኢያሱ እንዲህ ሲል አዳኘበት።

7፤ የሠራዊት ጌታ እግዚአብሔር እንዲህ ይላል። በመንገዴ ብትሄድ ትእዛዜንም ብትጠብቅ፤ በቤቴ ላይ ትፈርዳለህ፤ አደባባዮቼንም ትጠብቃለህ፤ በዚህም ከቆሙት ከእነዚህ ጋር መግባትን እሰጣለሁ።

8፤ ታላቁ ካህን ኢያሱ ሆይ፤ ስማ፤ በፊትህም የሚቀመጡት ባልንጀሮችህ ለምልክት የሚሆኑ ሰዎች ናቸውና ይስሙ፤ እነሆ፤ እኔ ባሪያዬን ቍጥቋጥ አወጣለሁ።

9፤ በኢያሱ ፊት ያኖርሁት ድንጋይ እነሆ አለ፤ በአንዱ ድንጋይ ላይ ሰባት ዓይኖች አሉ፤ እነሆ፤ ቅርጹን እቀርጸለሁ፤ ይላል የሠራዊት ጌታ እግዚአብሔር፤ የዚያችንም ምድር በደል በአንድ ቀን አስወግዳለሁ።

10፤ በዚያ ቀን፤ ይላል የሠራዊት ጌታ እግዚአብሔር፤ እያንዳንዱ ከወይኑና ከበለሱ በታች ሆኖ ባልንጀራውን ይጠራል።

ምዕራፍ 4።

1፤ ከእኔም ጋር ይነጋገር የነበረው መልአክ ተመልሶ ከእንቅልፉ እንደሚነቃ ሰው አነቃኝ።

2፤ እርሱም፤ የምታየው ምንድን ነው? አለኝ። እኔም፤ እነሆ፤ ሁለንተናው ወርቅ የሆነውን መቅረዝ አየሁ፤ የዘይትም ማሰሮ በራሱ ላይ ነበረ፤ ሰባትም መብራቶች ነበሩበት፤ በራሱም ላይ ለነበሩት መብራቶች ሰባት ቧንቧዎች ነበሩአቸው።

3፤ ሁለት የወይራ ዛፎች፤ አንዱ በማሰሮው በስተ ቀኝ አንዱም በስተ ግራው ሆነው፤ በአጠገቡ ነበሩ አልሁ።

4፤ ከእኔ ጋር ይነጋገር ለነበረውም መልአክ መልሼ። ጌታዬ ሆይ፤ እነዚህ ምንድን ናቸው? አልሁት።

5፤ ከእኔ ጋር ይነጋገር የነበረውም መልአክ መልሶ፤ እነዚህ ምን እንደ ሆኑ አታውቅምን? አለኝ። እኔም፤ ጌታዬ ሆይ፤ አላውቅም አልሁ።

6፤ መልሶም፤ ለዘሩባቤል የተባለው የእግዚአብሔር ቃል ይህ ነው። በመንፈሴ እንጂ በኃይልና በብርታት አይደለም፤ ይላል የሠራዊት ጌታ እግዚአብሔር።

7፤ ታላቅ ተራራ ሆይ፤ አንተ ምንድን ነህ? በዘሩባቤል ፊት ደልዳላ ሜዳ ትሆናለህ፤ ሰዎችም፤ ሞገስ፤ ሞገስ ይሁንለት ብለው እየሙኹ እርሱ መደምደሚያውን ድንጋይ ያወጣል ብሎ ተናገረኝ።

8፤ የእግዚአብሔርም ቃል ወደ እኔ እንዲህ ሲል መጣ።

9፤ የዘሩባቤል እጆች ይህን ቤት መሠረቱ፤ የእርሱም እጆች ይፈጽሙታል፤ የሠራዊት ጌታ እግዚአብሔርም ወደ እናንተ እንደ ላከኝ ታውቃላችሁ።

10፤ የጥቂቱን ነገር ቀን የናቀ ማን ነው? እነዚህ ሰባቱ ደስ ብሎአቸው በዘሩባቤል እጅ ቱንቢውን ያያሉ፤ እነዚህም በምድር ሁሉ የሚዘዋወሩ የእግዚአብሔር ዓይኖች ናቸው።

11፤ እኔም መልሼ። በመቅረዙ በስተ ቀኝና በስተ ግራ ያሉ እነዚህ ሁለት የወይራ ዛፎች ምንድን ናቸው? አልሁት።

12፤ ሁለተኛው መልሼ። በሁለቱ የወርቅ ቧንቧዎች አጠገብ ሆነው የወርቁን ዘይት የሚያፈሰሱ እነዚህ ሁለት የወይራ ቅርንጫፎች ምንድን ናቸው? አልሁት።

13፤ እርሱም መልሶ። እነዚህ ምን እንደ ሆኑ አታውቅም? አለኝ። እኔም ። ጌታዬ ሆይ፣ አላውቅም አልሁት።

14፤ እርሱም። በምድር ሁሉ ጌታ አጠገብ የቆሙት ሁለቱ የተቀቡት እነዚህ ናቸው አለኝ።

ምዕራፍ 5።

1፤ ተመልሼም ዓይኖቹን አነሳሁ፣ እነሆም፣ አንድ በራሪ የመጽሐፍ ጥቅልል አየሁ።

2፤ እርሱም። የምታየው ምንድን ነው? አለኝ። እኔም። በራሪ የመጽሐፍ ጥቅልል አያለሁ፤ ርዝመቱ ሀያ ክንድ ወርዱም አሥር ክንድ ነው አልሁ።

3፤ እንዲህም አለኝ። ይህ በምድር ፊት ሁሉ ላይ የሚወጣው እርግግን ነው፤ የሚሰርቅ ሁሉ በእርሱ ላይ በዚህ በኩል እንደ ተጻፈው ሁሉ ይጠፋል፣ በሐሰት የሚምልም ሁሉ በእርሱ ላይ በዚያ በኩል እንደ ተጻፈው ሁሉ ይጠፋል።

4፤ እኔ አስወጣዋለሁ፣ ይላል የሠራዊት ጌታ እግዚአብሔር፣ ወደ ሚሰርቀው ቤት፣ በሐሰትም በሰሜ ወደሚምለው ቤት ይገባል፤ በቤቱም ውስጥ ይኖራል፣ እርሱንም፣ እንጨቱንና ድንጋዩን፣ ይበላል።

5፤ ከእኔም ጋር ይነጋገር የነበረው መልአክ ወጥቶ። ዓይኖችህን አንሣ፣ ይህችም የምትወጣው ምን እንደ ሆነች እይ አለኝ።

6፤ እኔም። ምንድን ናት? አልሁ። እርሱም። ይህች የምትወጣው የኢፍ መስፈሪያ ናት አለኝ። ደግሞም። በምድር ሁሉ ላይ ያለ በደላቸው ይህ ነው አለ።

7፤ እነሆም፣ የእርሳሱን መክሊት አነሡት፤ እነሆም፣ በኢፍ መስፈሪያው ውስጥ አንዲት ሴት ተቀምጣ ነበር።

8፤ እርሱም። ይህች ክፋት ናት አለኝ፤ በኢፍ መስፈሪያው ውስጥ ጣላት፣ የእርሳሱንም ጠገራ በመስፈሪያ አፍ ላይ ጣለ።

9፤ ዓይኖቹንም አንሥቼ አየሁ፣ እነሆም፣ ሁለት ሴቶች ወጡ፣ ነፋስም በክንፎቻቸው ነበረ፤ ክንፎቻቸውም እንደ ሽመላ ክንፎች ነበሩ፤ የኢፍ መስፈሪያውንም በምድርና በሰማይ መካከል አነሡት።

10፤ ከእኔም ጋር ይነጋገር የነበረውን መልአክ። እነዚህ የኢፍ መስፈሪያውን ወዴት ይወስዱታል? አልሁት።

11፤ እርሱም። በሰናዖር ምድር ቤት ይሠሩለት ዘንድ ይወስዱታል፤ በተዘጋጀም ጊዜ በዚያ በስፍራው ይኖራል አለኝ።

ምዕራፍ 6።

1፤ ተመልሼም ዓይኖቹን አነሳሁ፣ እነሆም፣ አራት ሰረገሎች ከሁለት ተራራ መካከል ሲወጡ አየሁ፤ ተራሮቹም የናሰ ተራሮች ነበሩ።

2፤ በፊተኛው ሰረገላ መጋላ ፈረሶች፣ በሁለተኛውም ሰረገላ ዱሪ ፈረሶች ነበሩ።

3፤ በሦስተኛውም ሰረገላ አምባላይ ፈረሶች፣ በአራተኛውም ሰረገላ ቅጥልጣል ፈረሶች ነበሩ።

4፤ ከእኔ ጋር ይነጋገር ለነበረውም መልአክ መልሼ። ጌታዬ ሆይ፣ እነዚህ ምንድን ናቸው? አልሁት።

5፤ መልአኩም መልሶ። እነዚህ በምድር ሁሉ ጌታ ፊት ከቆሙበት ሰፍራ የሚወጡ አራቱ የሰማይ ነፋሳት ናቸው።

6፤ ዱሪ ፈረሶች ያሉበት ወደ ሰሜን ይወጣል፤ አምባላዮቹም ከእነርሱ በኋላ ይወጣሉ፣ ቅጥልጣሎችም ወደ ደቡብ ይወጣሉ አለኝ።

7፤ መጋላቶቹም ደግሞ ወጡ በምድርም ይመላለሱ ዘንድ ለመሄድ ይፈልጉ ነበር፤ እርሱም። ሂዱ፣ በምድር ላይ ተመላለሱ አለ። እነርሱም በምድር ላይ ተመላለሱ።

8፤ ጮኾም። እነሆ፣ ወደ ሰሜን ምድር የሚወጡት እነርሱ መንፈሴን በሰሜን ምድር ላይ አሳርፈዋል ብሎ ተናገረኝ።

9፤ የእግዚአብሔርም ቃል ወደ እኔ እንዲህ ሲል መጣ።

10፤ ከባቢሎን ከመጡት ምርኮኞች ከሔልዳይና ከጦብያ ከዮዳኤም ውሰድ፤ በዚያም ቀን መጥተህ ወደ ሶፎንያስ ልጅ ወደ ኢዮሲያስ ቤት ግባ።

11፤ ብርንፍ ወርቅን ከእነርሱ ውሰድ፣ አክሊሎችንም ሥራ፤ በታላቁም ካህን በኢዮሴዴቅ ልጅ በኢዮሴ ራስ ላይ ድፋቸው።

12፤ እንዲህም በለው። የሠራዊት ጌታ እግዚአብሔር እንዲህ ይላል። እነሆ፣ ስሙ ቀጥቋጥ የሚባል ሰው በስፍራው ይበቅላል፣ የእግዚአብሔርንም መቅደስ ይሠራል።

13፤ እርሱ የእግዚአብሔርን መቅደስ ይሠራል፣ ክብርንም ይሸከማል፣ በዙፋኑም ላይ ተቀምጦ ይነግሣል፤ በዙፋኑም ላይ ካህን ይሆናል፣ የሰላምም ምክር በሁለቱ መካከል ይሆናል።

14፤ አክሊሎችም ለሔሊምና ለጦብያ ለዮዳኤም ለሶፎንያስም ልጅ ለሔን በእግዚአብሔር መቅደስ ውስጥ ለመታሰቢያ ይሆናሉ።

15፤ በሩቅም ያሉት መጥተው የእግዚአብሔርን መቅደስ ይሠራሉ፤ የሠራዊት ጌታ እግዚአብሔርም ወደ እናንተ እንደ ላከኝ ታውቃላችሁ። የአምላካችሁንም የእግዚአብሔርን ቃል አጥብቃችሁ ብትሰሙ ይህ ይሆናል።

ምዕራፍ 7።

1፤ በንጉሡም በዳርዮስ በአራተኛው ዓመት ካሌሉ በሚባል በዘመነኛው ወር በአራተኛው ቀን የእግዚአብሔር ቃል ወደ ዘካርያስ መጣ።

2፤ የቤቴልም ሰዎች ሳራሳርንና ሬንሜሌክን ሰዎቻቸውንም በእግዚአብሔር ፊት ይለምኑ ዘንድ።

3፤ ለሠራዊት ጌታ ለእግዚአብሔር ቤት ካህናት ለነቢያትም። ባለፉት ዓመታት እንዳደረገሁት በአምስተኛው ወር መለየትና ማልቀስ ይገባኛልን? ብለው ይናገሩ ዘንድ ልኮአቸው ነበር።

4፤ የሠራዊትም ጌታ የእግዚአብሔር ቃል ወደ እኔ እንዲህ ሲል መጣ።

5፤ ለምድሩ ሕዝብ ሁሉ ለካህናትም እንዲህ ብለህ ተናገራቸው። በዚህ በሰባው ዓመት በአምስተኛውና በሰባተኛው ወር በጸማችሁና ባለቀሳችሁ ጊዜ፤ በውኑ ለእኔ ጸም ጸማችሁልኝ?

6፤ በምትበሉበትና በምትጠጡበት ጊዜ፤ ለራሳችሁ የምትበሉና የምትጠጡ አይደላችሁምን?

7፤ ኢየሩሳሌምና በዙሪያዋ ያሉ ከተሞች ገና ሰዎች ባሉባቸው ጊዜ፤ በምችትም ተቀምጠው ሳሉ፤ ደቡብና ቄላውም ሰዎች ባሉባቸው ጊዜ፤ እግዚአብሔር በቀደሙት ነቢያት እጅ የተናገረውን ቃል መስማት አይገባችሁምን?

8፤ የእግዚአብሔርም ቃል ወደ ዘካርያስ እንዲህ ሲል መጣ።

9፤ የሠራዊት ጌታ እግዚአብሔር እንዲህ ብሎ ተናግሮአል። እውነተኛውን ፍርድ ፍረዱ፤ ቸርነትንና ምሕረትን ሁላችሁ ለወንድሞቻችሁ አድርጉ፤

10፤ መበለቲቱንና ድሀ አደጉን፤ መጻተኛውንና ችግረኛውን አትበድሉ፤ ከእናንተም ማንም በወንድሙ ላይ ክፉውን ነገር በልቡ አያስብ።

11፤ እነርሱ ግን ደንደሳቸውን አዞሩ እንጂ መስማትን እምቢ አሉ፤ እንዳይሰሙም ጆሮአቸውን አደነቁሩ።

12፤ የሠራዊትም ጌታ እግዚአብሔር በቀደሙት ነቢያት እጅ በመንፈሱ የላከውን ሕጉንና ቃሉን እንዳይሰሙ ልባቸውን እንደ አልማዝ አጠነከሩ፤ ስለዚህ ከሠራዊት ጌታ ከእግዚአብሔር ዘንድ ታላቅ ቍጣ መጣ።

13፤ እኔ በጠራሁ ጊዜ እነርሱ እንዳልሰሙኝ፤ እንዲሁ እነርሱ በሚጠሩበት ጊዜ እኔ አልሰማም፤ ይላል የሠራዊት ጌታ እግዚአብሔር፤

14፤ ወደማያውቁአቸውም አሕዛብ ሁሉ በዐውሎ ነፋስ በተንጓቸው። እንዲሁ ከእነርሱ በኋላ ምድሪቱ ባድማ ሆናለች፤ የሚተላለፍባትና የሚመላለስባትም አልነበረም፤ የማረኛውንም ምድር ባድማ አደረጉአት።

ምዕራፍ 8።

1፤ የሠራዊትም ጌታ የእግዚአብሔር ቃል ወደ እኔ እንዲህ ሲል መጣ።

2፤ የሠራዊት ጌታ እግዚአብሔር እንዲህ ይላል። ስለ ጽዮን ታላቅ ቅንዓት ቀንቻለሁ፤ በታላቅም ቍጣ ስለ እርስዎ ቀንቻለሁ።

3፤ እግዚአብሔር እንዲህ ይላል። ወደ ጽዮን ተመልሻለሁ፤ በኢየሩሳሌምም መካከል እኖራለሁ፤ ኢየሩሳሌምም የእውነት ከተማ ትባላለች፤ የሠራዊትም ጌታ የእግዚአብሔር ተራራ የተቀደሰ ተራራ ይባላል።

4፤ የሠራዊት ጌታ እግዚአብሔር እንዲህ ይላል። ዳግመኛ ሽማግሌዎችና ባልቴቶች በኢየሩሳሌም አደባባይ ይቀመጣሉ፤ ሰውም ሁሉ ከዕድሜው ብዛት የተነሣ ምርኩኮ በእጅ ይደዛል።

5፤ የከተማይቱም አደባባዮች በእነዚያ በሚጫወቱ ወንዶችና ሴቶች ልጆች ይሞላሉ።

6፤ የሠራዊት ጌታ እግዚአብሔር እንዲህ ይላል። በዚህ ወራት በዚህ ሕዝብ ቅሬታ ዓይን ዘንድ ድንቅ ቢሆን፤ በውኑ በእኔ ዓይን ዘንድ ደግሞ ድንቅ ይሆናልን? ይላል የሠራዊት ጌታ እግዚአብሔር።

7፤ የሠራዊት ጌታ እግዚአብሔር እንዲህ ይላል። እነሆ፤ ሕዝቤን ከምሥራቅ ምድርና ከምዕራብ ምድር አድነዋለሁ፤

8፤ አመጣቸዋለሁም፤ በኢየሩሳሌምም ውስጥ ይኖራሉ፤ እነርሱም ሕዝብ ይሆኑኛል፤ እኔም በእውነትና በጽድቅ አምላክ እሆናቸዋለሁ።

9፤ የሠራዊት ጌታ እግዚአብሔር እንዲህ ይላል። መቅደሱ ይሠራ ዘንድ የሠራዊት ጌታ የእግዚአብሔር ቤት ከተመሠረተበት ቀን ጀምሮ ከነቢያት አፍ ይህን ቃል በዚህ ዘመን የሰማችሁ እናንተ ሆይ፤ እጃችሁን አበርቱ።

10፤ ከዚያ ወራት አስቀድሞ ለሰውና ለእንስሳ ዋጋ አልነበረምና፤ እኔም ሰውን ሁሉ በወንድሙ ላይ አስነሥቼ ነበርና ከአስጨናቂው የተነሣ ለሚገባውና ለሚወጣው ሰላም አልነበረም።

11፤ አሁን ግን እንደ ቀደመው ዘመን በዚህ ሕዝብ ቅሬታ ላይ አልሆንም፤ ይላል የሠራዊት ጌታ እግዚአብሔር።

12፤ ነገር ግን ሰላምን እዘራለሁ፤ ወይን ፍሬውን ይሰጣል፤ ምድርም አዝመራዋን ታወጣለች፤ ሰማያትም ጠላቸውን ይሰጣሉ፤ ለዚህም ሕዝብ ቅሬታ ይህን ነገር ሁሉ አወርሳለሁ።

13፤ የይሁዳ ቤትና የእስራኤል ቤት ሆይ፤ በአሕዛብ ዘንድ እርግማን እንደ ነበራችሁ፤ እንዲሁ አድናችኋለሁ፤ በረከትም ትሆናላችሁ፤ አትፍሩ፤ እጃችሁንም አበርቱ።

14፤ የሠራዊት ጌታ እግዚአብሔር እንዲህ ይላልና። አባቶቻችሁ እጅግ ባስቆጡኝ ጊዜ ክፉ ለማድረግ እንዳሰብሁ፤ እንዳልተጸጸትሁም፤ ይላል የሠራዊት ጌታ እግዚአብሔር።

15፤ እንዲሁ ዳግመኛ ለኢየሩሳሌምና ለይሁዳ ቤት በዚህ ወራት በጎነትን አደርግ ዘንድ አስቤአለሁ፤ አትፍሩ።

16፤ የምትሠሩት ነገር ይህ ነው፤ እያንዳንዳችሁ ከባልንጀራችሁ ጋር እውነትን ተነጋገሩ፤ በበር አደባባይችሁም የእውነትንና የሰላምን ፍርድ ፍረዱ፤

17፤ ሁላችሁም በባልንጀራችሁ ላይ ክፉን ነገር በልባችሁ አታስቡ፤ የሐሰትንም መሐላ አትውደዱ፤ ይህን ነገር ሁሉ እጠላለሁና፤ ይላል እግዚአብሔር።

18፤ የሠራዊት ጌታ የእግዚአብሔር ቃል ወደ እኔ እንዲህ ሲል መጣ።

19፤ የሠራዊት ጌታ እግዚአብሔር እንዲህ ይላል። የአራተኛው ወር ጾም የአምስተኛውም የሰባተኛውም የአሥረኛውም ወር ጾም ለይሁዳ ቤት ደስታና ተድላ የሐሄትም በዓላት ይሆናል፤ ስለዚህም እውነትንና ሰላምን ወደዱ።

20፤ የሠራዊት ጌታ እግዚአብሔር እንዲህ ይላል። በብዙ ከተሞች የሚቀመጡ አሕዛብ ገና ይመጣሉ፤

21፤ በእንዲትም ከተማ የሚኖሩ ሰዎች። እግዚአብሔርን እንለምን ዘንድ፤ የሠራዊትንም ጌታ እግዚአብሔርን እንፈልግ ዘንድ ኑ እንሂድ፤ እኔም እሄዳለሁ እያሉ ወደ ሌላ ከተማ ይሄዳሉ።

22፤ ብዙ ወገኖችና ኃይለኞች አሕዛብ በኢየሩሳሌም የሠራዊትን ጌታ እግዚአብሔርን ይፈልጉ ዘንድ፤ እግዚአብሔርንም ይለምኑ ዘንድ ይመጣሉ።

23፤ የሠራዊትም ጌታ እግዚአብሔር እንዲህ ይላል። በዚያ ዘመን ከአሕዛብ ቋንቋ ሁሉ አሥር ሰዎች የአንዱን አይሁዳዊ ሰው ልብስ ዘርፍ ይዘው። እግዚአብሔር ከእናንተ ጋር እንዳለ ሰምተናልና ከእናንተ ጋር እንሂድ ይላሉ።

ምዕራፍ 9።

1፤ የእግዚአብሔር ቃል ሸክም በሴድራክ ምድር ላይ ነው፤ በደማስቆም ላይ ያርፋል፤ የእግዚአብሔር ዓይን ወደ ሰውና ወደ እስራኤል ነገድ ሁሉ ዘንድ ነው፤

2፤ ደግሞም በዳርቻዋ ባለችው በሐማት ላይ፤ እጅግ ጠቢቦኞች በሆኑ በጢሮስና በሲዶና ላይ ነው።

3፤ ጢሮስም ምሽግን ለራስዋ ሠርታለች፤ ብሩንም እንደ አፈር ጥሩውንም ወርቅ እንደ መንገድ ጭቃ አከማችታለች።

4፤ እነሆ፤ ጌታ ይገፍፋታል፤ በባሕርም ላይ ያለውን ብርታትዋን ይመታል፤ እርስዋም በእሳት ትበላለች።

5፤ አስቀሎና አይታ ትፈራለች፤ ጋዛ ደግሞ አይታ እጅግ ትታመግለች፤ አቃሮንም እንዲሁ፤ ተስፋዋ ይቈረጣልና፤ ንጉሠም ከጋዛ ይጠፋል፤ በአስቀሎናም የሚቀመጥ አይገኝም።

6፤ የተደባለቀ ወገን በአዛጦን ይቀመጣል፤ የፍልስጥኤማውያንንም ትዕቢት አጠፋለሁ።

7፤ ደሙንም ከአፉ ውስጥ ርኩሱንም ነገር ከጥርሱ መካከል አስወግዳለሁ፤ እርሱም ደግሞ ለአምላካችን ቅሬታ ይሆናል፤ በይሁዳም እንደ አለቃ ይሆናል፤ አቃሮንም እንደ ኢየሱሳዊ ይሆናል።

8፤ እኔም ማንም እንዳይሄድና እንዳይመለስ እንደ ጠባቂ ጦር ሆኖ በቤቴ ዙሪያ ሰፈር አደርጋለሁ፤ አሁንም በዓይኔ አይቻለሁና ከዚህ በኋላ አስጨናቂ አያልፍባቸውም።

9፤ አንቺ የጽዮን ልጅ ሆይ፤ እጅግ ደስ ይበልሽ፤ አንቺ የኢየሩሳሌም ልጅ ሆይ፤ እልል በዩ፤ እነሆ፤ ንጉሥሽ ጻድቅና አዳኝ ነው፤ ትሑትም ሆኖ በአህያም፤ በአህያይቱ ግልገል በውርጫይቱ ላይ ተቀምጦ ወደ አንቺ ይመጣል።

10፤ ሰረገላውንም ከኤፍሬም ፈረሰንም ከኢየሩሳሌም አጠፋለሁ፤ የሰልፉም ቀስት ይሰበራል፤ ለአሕዛብም ሰላምን ይናገራል፤ ግዛቱም ከባሕር እስከ ባሕር፤ ከወንዙም እስከ ምድር ዳርቻ ድርስ ይሆናል።

11፤ ለአንቺም ደግሞ ስለ ቃል ኪዳንሽ ደም፤ እስሮችሽን ውኃ ከሌለበት ጉድጓድ አውጥቻለሁ።

12፤ እናንተ በተስፋ የምትኖሩ እስሮች ሆይ፤ ወደ ጽኑ አምባ ተመለሱ፤ ሁለት እጥፍ አድርጌ እንድመልስልሽ ዛሬ እነግርሻለሁ።

13፤ ይሁዳን ለእኔ ገትሬአለሁ፤ ቀስቱን በኤፍሬም ሞልቼአለሁ፤ ጽዮን ሆይ፤ ልጆችሽን በግሪክ ልጆች ላይ አስነሣለሁ፤ አንቺንም እንደ ኃይል ሰው ሰይፍ አደርግሻለሁ።

14፤ እግዚአብሔርም በእነርሱ ላይ ይገለጣል፤ ፍላጻውም እንደ መብረቅ ይወጣል፤ ጌታ እግዚአብሔርም መለከትን ይነፋል፤ በደቡብም ዐውሎ ነፋስ ይሄዳል።

15፤ የሠራዊት ጌታ እግዚአብሔር ይጠብቃቸዋል፤ እነርሱም ይበሉአቸዋል፤ የወንጭፋንም ድንጋዮች ይረግጣሉ፤ እንደ ወይን ጠጅም ይጠጡአቸዋል፤ እንደ ጥዋዎችም እንደ መሠዊያም ማዕዘኖች የተሞሉ ይሆናሉ።

16፤ በዚያም ቀን አምላካቸው እግዚአብሔር እንደ ሕዝቡ መንጋ ያድናቸዋል፤ እነርሱም ለአክሊል እንደሚሆኑ እንደ ከበሩ ድንጋዮች ይሆናሉ፤ በምድርም ላይ ይብለጩሉ።

17፤ በጎነቱ እንዴት ታላቅ ነው! ወብቱስ እንዴት ታላቅ ነው! እህል ጎብዛዝቱን፤ ጉሽ ጠጅም ቈንጃጅቱን ያለመልማል።

ምዕራፍ 10።

1፤ በኋለኛው ዝናብ ጊዜ ከእግዚአብሔር ዘንድ ዝናቡን ለምኑ፤ እግዚአብሔር መብረቅ ያደርጋል፤ እርሱም የበልግ ዝናብን ለእያንዳንዱም በሜዳ ውስጥ ሣርን ይሰጣል።

2፤ ተራፊም ከንቱነትን ተናግረዋልና፤ ምዋርተኞችም ውሸትን አይተዋልና፤ ሕልምንም የሚያዩ በሐሰት

ተናግረዋል፤ በከንቱም ያጽናናሉ፤ እረኛም የላቸውምና እንደ በጎች ተቅብዝብዘዋል ተጨንቀውማል።

3፤ ቊጣዬ በእረኞች ላይ ነድዶአል፤ አውራ ፍየሎችንም እንደጣለሁ፤ የሠራዊት ጌታ እግዚአብሔርም የይሁዳን ቤት መንጋውን ጎብኝቶአል፤ በሰልፍም ውስጥ እንዳለ እንደ ክብሩ ፈረስ ያደርጋቸዋል።

4፤ ከእርሱ ዘንድ የማዕዘኑ ድንጋይ፤ ከእርሱም ዘንድ ችንካሩ፤ ከእርሱም ዘንድ የሰልፉ ቀስት፤ ከእርሱም ዘንድ አስገባሪው ሁሉ በአንድ ላይ ይመጣሉ።

5፤ በሰልፍም ጊዜ ጠላቶቻቸውን በመንገድ ጭቃ ውስጥ እንደሚረግጡ ኃያላን ይሆናሉ፤ እግዚአብሔርም ከእነርሱ ጋር ነውና ይዋጋሉ፤ ፈረሰኞችም ያፍራሉ።

6፤ ወድጃቸዋለሁና የይሁዳን ቤት አበረታሰሁ፤ የዮሴፍንም ቤት አድናለሁ፤ አደላድላቸዋለሁ፤ እመልሳቸዋለሁ፤ እኔም አምላካቸው እግዚአብሔር ነኝና፤ እኔም እሰማቸዋለሁና እንዳልጣልኋቸው ይሆናሉ።

7፤ የኤፍሬምም ሰዎች እንደ ኃያላን ይሆናሉ፤ ልባቸውም የወይን ጠጅ እንደ ጠጣ ሰው ደስ ይለዋል፤ ልጆቻቸውም አይተው ደስ ይላቸዋል፤ ልባቸውም በእግዚአብሔር ሐሄት ያደርጋል።

8፤ ተቤኾቹአቸዋለሁና በፉጨት ጠርቼ እሰበስባቸዋለሁ፤ ቀድሞም በዝተው እንደ ነበሩ ይበዛሉ።

9፤ በአሕዛብም መካከል ብዙራቸው እንኳ በሩቅ አገር ሳሉ ያስቡኛል፤ ከልጆቻቸውም ጋር በሕይወት ይኖራሉ፤ ይመለሱማል።

10፤ ከግብጽም ምድር እመልሳቸዋለሁ፤ ከአሦርም እሰበስባቸዋለሁ፤ ወደ ገለጌና ወደ ሊባኖስ ምድር አመጣቸዋለሁ፤ የሚበቃም ቦታ አይገኝላቸውም።

11፤ እርሱም በጭንቅ ባሕር ያልፋል፤ የባሕርንም ሞገድ ይመታል፤ የወንዙም ጥልቅ ሁሉ ይደርቃል፤ የአሦርም ትዕቢት ይዋረዳል፤ የግብጽም በትረ መንግሥት ይርቃል።

12፤ በአምላካቸው በእግዚአብሔር አበረታቸዋለሁ፤ በስሙም ይመካሉ፤ ይላል እግዚአብሔር።

ምዕራፍ 11።

1፤ ሊባኖስ ሆይ፤ ደጆችህን ክፈት፤ እሳትም ዝግባዎችህን ትብላ።

2፤ የጥድ ዛፍ ሆይ፤ ዝግባ ወድቆአልና፤ ከበርቱዎችም ጠፍተዋልና ዋይ በል፤ እናንተም የባላን ዛፎች ሆይ፤ ጽኑው ጫካ ተቈርጦአልና ዋይ በሉ።

3፤ የእረኞች ክብር ተዋርዶአልና የዋይታቸው ድምፅ ተሰምቶአል፤ የዮርዳኖስ ትዕቢት ተዋርዶአልና የአንበሶች ግሣት ድምፅ ተሰምቶአል።

4፤ አምላኬ እግዚአብሔር እንዲህ ብሎአል። ለእርድ የሚሆኑትን በጎች ጠብቅ።

5፤ የገዙአቸው ያርዱአቸዋል፤ ራሳቸውንም እንደ በደለኞች አድርገው አይቈጥሩም፤ የሸጡአቸውም። ባለ ጠጋ ሆነናልና እግዚአብሔር ይመስገን ይላሉ፤ እረኞቻቸውም አይራሩላቸውም።

6፤ ከእንግዲህ ወዲህ በምድር ላይ ለሚኖሩ አልራራም፤ ይላል እግዚአብሔር፤ እነሆም፤ ሰውን ሁሉ በባልንጀራውና በንጉሡ እጅ አሳልፌ እሰጣለሁ፤ ምድሪቱንም ይመታሉ፤ ከእጃቸውም አላድናቸውም።

7፤ እኔም ለእርድ የሚሆኑትን በጎች፤ የመንጋውን ችግረኞች ጠበቅሁ። ሁለት በትሮችንም ወሰድሁ፤ የአንዲቱን ስም ውበት የሁለተኛይቱንም ስም ማሰሪያ ብዬ ጠራሁ፤ መንጋውንም ጠበቅሁ።

8፤ በአንድ ወርም ሦስቱን እረኞች አጠፋሁ፤ ነፍሴም ተሰቀቀቻቸው፤ ነፍሳቸውም ደግሞ እኔን ጠላች።

9፤ እኔም። እናንተን አልጠብቅም፤ የሚሞተው ይሙት፤ የሚጠፋውም ይጥፋ፤ የቀረውም እያንዳንዱ የባልንጀራውን ሥጋ ይብላ አልሁ።

10፤ እኔም ከሕዝቦች ሁሉ ጋር የገባሁትን ቃል ኪዳኔን አፈርስ ዘንድ ውበት የተባለችውን በትሬን ወስጄ ቈረጥሁ።

11፤ በዚያም ቀን ተሰበረኝ፤ እንዲሁም እኔን የተመለከቱ የመንጋው ችግረኞች የእግዚአብሔር ቃል እንደ ነበረ አወቁ።

12፤ እኔም። ደስ ብሎአችሁ እንደ ሆነ ዋጋዬን ስጡኝ፤ ያለዚያ ግን ተወት አልሁ። እነርሱም ለዋጋዬ ሠላሳ ብር መዘኑ።

13፤ እግዚአብሔርም። የተሰማሙበትን የከበረውን ዋጋዬን በግምጃ ቤቱ ውስጥ አኑረው አለኝ። እኔም ሠላሳውን ብር ወስጄ በእግዚአብሔር ቤት ባለው በግምጃ ቤቱ ውስጥ አኖርሁት።

14፤ በይሁዳና በእስራኤል መካከል ያለውንም ወንድማማችነት እሰብር ዘንድ ማሰሪያ የተባለችውን ሁለተኛይቱን በትሬን ቈረጥሁ።

15፤ እግዚአብሔርም እንዲህ አለኝ። ዳግመኛም የሰነፍን እረኛ ዕቃ ውሰድ።

16፤ እነሆ፤ በአገሩ ውስጥ እረኛ አስነሣለሁ፤ እርሱም የጠፋውን አያስብም፤ የባዘነውን አይፈልግም፤ የተሰበረውን አይጠግንም፤ የዳነውንም አይቀልብም፤ ነገር ግን የሰባውን ሥጋ ይበላል፤ ሰኩናውንም ይቀለጥማል።

17፤ መንጋውን ለሚተው ለምናምንቱ እረኛ ወዮለት! ሰይፍ በክንዱና በቀኝ ዓይኑ ላይ ይሆናል፤ ክንዱም አጥብቃ ትደርቃለች፤ ቀኝ ዓይኑም ፈጽሞ ትጨልማለች።

ምዕራፍ 12።

1፤ ስለ እስራኤል የተነገረ የእግዚአብሔር ቃል ሸክም ይህ ነው። ሰማያትን የዘረጋ፣ ምድርንም የመሠረተ፣ የሰውንም መንፈስ በውስጡ የሠራ እግዚአብሔር እንዲህ ይላል።

2፤ እነሆ፣ ኢየሩሳሌምን በዙሪያዋ ላሉት ለአሕዛብ ሁሉ የመንገድገድ ዋንጫ አደርጋታለሁ፤ ደግሞም ኢየሩሳሌም ስትከበብ በይሁዳ ላይ እንዲሁ ይሆናል።

3፤ በዚያም ቀን ኢየሩሳሌምን ለአሕዛብ ሁሉ ከባድ ድንጋይ አደርጋታለሁ፤ የሚሸከሙአት ሁሉ እጅግ ይቈሰላሉ፤ የምድርም አሕዛብ ሁሉ በላይዋ ላይ ይከማቻሉ።

4፤ በዚያ ቀን፣ ይላል እግዚአብሔር፣ ፈረስን ሁሉ በድንጋጤ፣ ተቀማጭንም በእብድነት እመታለሁ፤ ዓይኖቹንም በይሁዳ ላይ እከፍታለሁ፣ የአሕዛብንም ፈረሶች ሁሉ በዕውርነት እመታለሁ።

5፤ የይሁዳም አለቆች በልባቸው። በኢየሩሳሌም ለሚኖሩ በአምላካቸው በሠራዊት ጌታ በእግዚአብሔር ብርታት አለ ይላሉ።

6፤ በዚያ ቀን የይሁዳን አለቆች በእንጨት መካከል እንዳለ ትንታግ፣ በነዶችም መካከል እንዳለ እንደ ፋና ነበልባል አደርጋቸዋለሁ፤ በቀኝና በግራ በዙሪያ ያሉትን አሕዛብ ሁሉ ይበላሉ፤ ከዚያም ወዲያ ኢየሩሳሌም በስፍራዋ በኢየሩሳሌም ትኖራለች።

7፤ እግዚአብሔርም የዳዊት ቤት ክብርና የኢየሩሳሌም ሰዎች ክብር በይሁዳ ክብር ላይ እንዳይታበይ የይሁዳን ድንኳኖች አስቀድሞ ያድናል።

8፤ በዚያ ቀን እግዚአብሔር በኢየሩሳሌም ለሚኖሩት ይመክትላቸዋል፤ በዚያም ቀን ከእነርሱ መካከል ደካማው እንደ ዳዊት ይሆናል፤ የዳዊትም ቤት በፊታቸው እንደ እግዚአብሔር መልአክ እንደ አምላክ ይሆናል።

9፤ በዚያም ቀን በኢየሩሳሌም ላይ የሚመጡትን አሕዛብ ሁሉ ለማጥፋት እጋደላለሁ።

10፤ በዳዊትም ቤት ላይ፣ በኢየሩሳሌምም በሚኖሩት ላይ፣ የሞገስንና የልመናን መንፈስ አፈስሳለሁ፤ ወደ እርሱም ወደ ወጉት ይመለከታሉ፤ ሰውም ለአንድያ ልጁ እንደሚያለቅስ ያለቅሱለታል፣ ሰውም ለበኩር ልጁ እንደሚያዝን በመራራ ነዘን ያዝኑለታል።

11፤ በዚያ ቀን በመጊዶን ሜዳ እንደ ነበረው እንደ ሐዳድራሞን ልቅሶ ታላቅ ልቅሶ በኢየሩሳሌም ይሆናል።

12፤ ምድሪቱም ታለቅሳለች፤ እያንዳንዱ ወገን ለብቻው፣ የዳዊት ቤት ወገን ለብቻው፣ ሴቶቻቸውም ለብቻቸው፤ የናታን ቤት ወገን ለብቻው፣ ሴቶቻቸውም ለብቻቸው።

13፤ የሌዊ ቤት ወገን ለብቻው፣ ሴቶቻቸውም ለብቻቸው፤ የሰሜኢ ወገን ለብቻው፣ ሴቶቻቸውም ለብቻቸው።

14፤ የቀሩት ወገኖች ሁሉ እያንዳንዱ ወገን ለብቻው፣ ሴቶቻቸውም ለብቻቸው ያለቅሳሉ።

ምዕራፍ 13።

1፤ በዚያ ቀን ለዳዊት ቤትና በኢየሩሳሌም ለሚኖሩ ከኃጢአትና ከርኩሳት የሚያነጻ ምንጭ ይከፈታል።

2፤ በዚያ ቀን፣ ይላል የሠራዊት ጌታ እግዚአብሔር፣ የጣዖታትን ስም ከምድር አጠፋለሁ፣ ከዚያም በኋላ አይታሰቡም፤ ደግሞም ሐሰተኞችን ነቢያትና ርኩስ መንፈስን ከምድር ላይ አስወግዳለሁ።

3፤ ማንም ደግሞ ትንቢት ቢናገር የወለዱት አባቱና እናቱ። አንተ በእግዚአብሔር ስም ሐሰትን ተናግረሃልና በሕይወት አትኖርም ይሉታል፤ ትንቢትንም ሲናገር የወለዱት አባቱና እናቱ ይወጉታል።

4፤ በዚያም ቀን ነቢያቱ ሁሉ ትንቢትን ሲናገሩ እያንዳንዱ ስለ ራዕይ ያፍራል፤ ያታልሉም ዘንድ የማቅ ልብስ አይለብሱም።

5፤ እርሱ ግን። ከታናሽነቴ ጀምሮ ባሪያ ሆኜ ነበርሁና ገበሬ ሰው ነኝ እንጂ ነቢይ አይደለሁም ይላል።

6፤ ሰውም። ይህ በእጅህ መካከል ያለ ቍስል ምንድር ነው? ይለዋል። እርሱም። በወዳጆቹ ቤት የቈሰለሁት ቍስል ነው ይላል።

7፤ ሰይፍ ሆይ፣ ባልንጀራዬ በሆነው ሰው በእረኛዬ ላይ ንቃ፣ ይላል የሠራዊት ጌታ እግዚአብሔር፤ እረኛውን ምታ፣ በነቱም ይበተናሉ፤ እጄንም በታናናሾች ላይ እመልሳለሁ።

8፤ በምድርም ሁሉ ላይ ሁለት ክፍል ተቈርጠው ይሞታሉ፣ ይላል እግዚአብሔር፤ ሦስተኛውም ክፍል በእርስዋ ውስጥ ይቀራል።

9፤ ሦስተኛውንም ክፍል ወደ እሳት አገባለሁ፣ ብርም እንደሚነጥር አነጥራቸዋለሁ፣ ወርቅም እንደሚፈተን እፈትናቸዋለሁ፤ እነርሱም ስሜን ይጠራሉ፣ እኔም እሰማቸዋለሁ፤ እኔም። ይህ ሕዝቤ ነው እላለሁ፤ እርሱም። እግዚአብሔር አምላኬ ነው ይላል።

ምዕራፍ 14።

1፤ እነሆ፣ የእግዚአብሔር ቀን ይመጣል፣ ብዝሃሽንም በውስጥሽ ይካፈላሉ።

2፤ አሕዛብንም ሁሉ በኢየሩሳሌም ላይ ለሰልፍ እሰበሰባለሁ፤ ከተማይቱም ትያዛለች፣ ቤቶችም ይበዘበዛሉ፣ ሴቶችም ይነወራሉ፤ የከተማይቱም እኩሌታ ለምርኮ ይወጣል፣ የቀረው ሕዝብ ግን ከከተማ አይጠፋም።

3፤ እግዚአብሔርም ይወጣል፣ በሰልፍም ቀን እንደ ተዋጋ ከእነዚያ አሕዛብ ጋር ይዋጋል።

4፤ በዚያም ቀን እግሮቹ በኢየሩሳሌም ትይዩ በምሥራቅ በኩል ባለው በደብረ ዘይት ላይ ይቆማሉ፤ ደብረ ዘይትም በመካከል ወደ ምሥራቅና ወደ ምዕራብ ይሰነጠቃል፤ እጅግም ታላቅ ሸለቆ ይሆናል፤ የተራራውም እኩሌታ ወደ ሰሜን፣ እኩሌታውም ወደ ደቡብ ይርቃል።

5፤ የተራሮችም ሸለቆ እስከ አጸል ይደርሳልና በተራሮች ሸለቆ ትሸሻላችሁ፤ በይሁዳም ንጉሥ በያዘያን ዘመን ከሆነው ከምድር መናወጥ ፊት እንደ ሸሻችሁ ትሸሻላችሁ፤ አምላኬ እግዚአብሔርም ከቅዱሳኑ ሁሉ ጋር ይመጣል።

6፤ በዚያም ቀን በረዶና ውርጭ እንጂ ብርሃን አይሆንም።

7፤ አንድ ቀንም ይሆናል፤ እርሱም በእግዚአብሔር ዘንድ የታወቀ ይሆናል፤ ቀንም አይሆንም፤ ሌሊትም አይሆንም፤ ሲመሸም ብርሃን ይሆናል።

8፤ በዚያም ቀን የሕይወት ውኃ ከኢየሩሳሌም ይወጣል፤ እኩሌታው ወደ ምሥራቁ ባሕር፣ እኩሌታውም ወደ ምዕራቡ ባሕር ይሄዳል፤ ይህ በበጋና በክረምት ይሆናል።

9፤ እግዚአብሔርም በምድር ሁሉ ላይ ይነግሳል፤ በዚያ ቀን እግዚአብሔር አንድ፣ ስሙም አንድ ይሆናል።

10፤ ምድር ሁሉ ከጌባ ጀምሮ በኢየሩሳሌምም ደቡብ በኩል እስካለችው እስከ ሬሞን ድረስ ተለውጣ እንደ ዓረባ ትሆናለች፤ እርሷም ከፍ ከፍ ትላለች፣ ከብንያምም በር ጀምሮ እስከ ፊተኛው በር ስፍራ እስከ ማዕዘኑ በር ድረስ፣ ከሐናንኤልም ግንብ ጀምሮ እስከ ንጉሠ መጥመቂያ ድረስ በስፍራዋ ትኖራለች።

11፤ ሰዎችም ይኖሩባታል፣ ከዚያም ወዲያ እርግጥን አይሆንም፤ ኢየሩሳሌምም ተዘልላ ትኖራለች።

12፤ እግዚአብሔርም ከኢየሩሳሌም ጋር የተዋጉትን አሕዛብ ሁሉ የሚቀሥፍበት ቸንፈር ይህ ነው፤ በእግራቸው ሲቆሙ ሥጋቸው ይበሰብሳል፣ ዓይኖቻቸውም በዓይነስባቸው ውስጥ ይበሰብሳሉ፣ ምላሳቸውም በአፋቸው ውስጥ ይበሰብሳሉ።

13፤ በዚያም ቀን ከእግዚአብሔር ዘንድ ታላቅ ሸብር በእነርሱ ላይ ይሆናል፤ እያንዳንዱም የባልንጀራውን እጅ ይይዛል፤ እጁም በባልንጀራው እጅ ላይ ይነሣል።

14፤ ይሁዳም ደግሞ በኢየሩሳሌም ውስጥ ሆኖ ይዋጋል፤ በዙሪያም ያሉት የአሕዛብ ሁሉ ሀብት እጅግ ብዙ ወርቅና ብር ልብስም ይሰበሰባል።

15፤ በፈረስና በበቅሎ፣ በግመልና በአህያ፣ በዚያም ሰፈር ባለ እንስሳ ሁሉ ላይ የሆነ ቸንፈር እንደዚያ ያለ ቸንፈር ይሆናል።

16፤ በኢየሩሳሌም ላይ ከመጡት ከአሕዛብ ሁሉ የቀሩት ሁሉ ለንጉሠ ለሠራዊት ጌታ ለእግዚአብሔር ይሰግዱ። ዘንድ፣ የዳስ በዓልንም ያከብሩ። ዘንድ በየዓመቱ ይወጣሉ።

17፤ ከምድርም ወገኖች ሁሉ ለንጉሠ ለሠራዊት ጌታ ለእግዚአብሔር ይሰግዱ። ዘንድ ወደ ኢየሩሳሌም ለማይወጡ ለእነርሱ ዝናብ አይዘነብላቸውም።

18፤ የግብጽም ወገን ባይወጣ ወደዚያም ባይመጣ፣ እግዚአብሔር የዳስ በዓልን ያከብሩ። ዘንድ የማይወጡትን አሕዛብ የሚቀሥፍበት ቸንፈር በእርሱ ላይ ይሆናል።

19፤ የግብጽ ቅጣት፣ የዳስ በዓልንም ያከብሩ። ዘንድ የማይወጡት የአሕዛብ ሁሉ ቅጣት እንደዚህ ይሆናል።

20፤ በዚያ ቀን በፈረሶች ሻኩራ ላይ። ለእግዚአብሔር የተቀደሰ ተብሎ ይጻፋል፤ በእግዚአብሔርም ቤት ያሉ ምንቸቶች በመሠዊያው ፊት እንዳሉ ዳካዎች ይሆናሉ።

21፤ በኢየሩሳሌምና በይሁዳ ያሉ ምንቸቶችም ሁሉ ለሠራዊት ጌታ ለእግዚአብሔር የተቀደሱ ይሆናሉ፤ የሚሠወትም ሰዎች ሁሉ ይመጣሉ። ከእነዚያም ወስደው ይቀቅሉባቸዋል፤ በዚያም ቀን በሠራዊት ጌታ በእግዚአብሔር ቤት ከነዓናዊው ከእንግዲህ ወዲያ አይገኝም።

ትንቢተ ሚልክያ (Malachi)

ምዕራፍ 1።

1፤ በሚልክያስ እጅ ለእስራኤል የሆነ የእግዚአብሔር ቃል ሸክም ይህ ነው።

2፤ ወድጃችኋለሁ፣ ይላል እግዚአብሔር፤ እናንተ ግን። በምን ወደድኸን? ብላችኋል። ዔሳው የያዕቆብ ወንድም አልነበረምን? ይላል እግዚአብሔር፤ ያዕቆብንም ወደድሁ፣ ዔሳውንም ጠላሁ፤

3፤ ተራሮቹንም በረሃ አደረግኋቸው፣ ርስቱንም ለምድረ በዳ ቀበሮች አሳልፌ ሰጠኋቸው።

4፤ ኤዶምያስ፣ እኛ ፈርስናል፣ ነገር ግን የፈረሰውን መልሰን እንሠራለን ቢል፣ የሠራዊት ጌታ እግዚአብሔር እንዲህ ይላል። እነርሱ ይሠራሉ፣ እኔ ግን አፈርሳለሁ፤ በሰዎችም ዘንድ። የበደል ዳርቻና እግዚአብሔር ለዘላለም የተቈጣው ሕዝብ ይባላል።

5፤ ዓይኖቻችሁም ያያሉ፣ እናንተም። እግዚአብሔር ከእስራኤል ዳርቻ ወዲያ ታላቅ ይሁን ትላላችሁ።

6፤ እናንተ ስሜን የምታቃልሉ ካህናት ሆይ፣ ልጅ አባቱን፣ ባሪያም ጌታውን ያከብራል፤ እኔስ አባት ከሆንሁ ክብራ ወዴት አለ? ጌታስ ከሆንሁ መፈራቴ ወዴት አለ? ይላል የሠራዊት ጌታ እግዚአብሔር። እናንተም። ስምህን ያቃለልን በምንድር ነው? ብላችኋል።

7፤ በመሠዊያዬ ላይ ርኩስ እንጀራ ታቀርባላችሁ። እናንተም። ያረከስንህ በምንድር ነው? ብላችኋል። የእግዚአብሔር ገበታ የተነቀፈ ነው በማለታችሁ ነው።

8፤ ዕውር መሥዋዕትንም ስታቀርቡ ይህ ክፉ አይደለምን? አንካሳውንና የታመመውን ስታቀርቡ ይህ ክፉ አይደለምን? ያንን ለአለቃህ አቅርብ፤ በውኑ በእንተ ደስ ይለዋልን? ወይስ ፊትህን ይቀበላልን? ይላል የሠራዊት ጌታ እግዚአብሔር።

9፤ አሁንም ጸጋን ይሰጠን ዘንድ እግዚአብሔርን ለምኑ፤ ይህ ከእጃችሁ የተሰጠ ሲሆን ከቶ ፊታችሁን ይቀበላልን? ይላል የሠራዊት ጌታ እግዚአብሔር።

10፤ በመሠዊያዬ ላይ እሳትን በከንቱ እንዳታቃጥሉ ከእናንተ ዘንድ ደጅ የሚዘጋ ሰው ምነው በተገኘ! በእናንተ ደስ አይለኝም፤ ቊርባንንም ከእጃችሁ አልቀበልም፤ ይላል የሠራዊት ጌታ እግዚአብሔር።

11፤ ከፀሐይ መውጫ ጀምሮ እስከ መግቢያዋ ድረስ ስሜ በአሕዛብ ዘንድ ታላቅ ይሆናልና፤ በየሰፍራውም ለስሜ ዕጣን ያጥናሉ፤ ንጹሕም ቊርባን ያቀርባሉ፤ ስሜ በአሕዛብ ዘንድ ታላቅ ይሆናልና፤ ይላል የሠራዊት ጌታ እግዚአብሔር።

12፤ እናንተ ግን። የእግዚአብሔር ገበታ ርኩስ ነው፤ ፍሬውና መብሉም የተናቀ ነው በማለታችሁ አስነቀፋችሁት።

13፤ እናንተ። እነሆ፤ ይህ ድካም ነው ብላችሁ ጢቅ አላችሁበት፤ ይላል የሠራዊት ጌታ እግዚአብሔር፤ በቅሚያ የያዛችሁትንም አንካሳውንም የታመመውንም አቅርባችኋል፤ እንዲሁ ቊርባንን ታመጣላችሁ፤ በውኑ ከእጃችሁ ይህን ልቀበለውን? ይላል እግዚአብሔር።

14፤ እኔ ታላቅ ንጉሥ ነኝና፤ ይላል የሠራዊት ጌታ እግዚአብሔር፤ ስሜም በአሕዛብ ዘንድ የተፈራ ነውና በመንጋው ውስጥ ተባት እያለው ለጌታ ተስሎ ነውረኛውን የሚሠዋ ሸንጋይ ሰው ርጉም ይሁን።

ምዕራፍ 2።

1፤ አሁንም እናንተ ካህናት ሆይ፤ ይህ ትእዛዝ ለእናንተ ነው።

2፤ ለስሜ ክብር ትሰጡ ዘንድ ባትሰሙ፤ በልባችሁም ባታደርጉት፤ ይላል የሠራዊት ጌታ እግዚአብሔር፤ እርግማን እሰድድባችኋለሁ፤ በረከታችሁንም እረግማታለሁ፤ አሁንም በልባችሁ አላደረጋችሁትምና እኔ ረግሜአታለሁ።

3፤ እነሆ፤ ክንዳችሁን እገሥጻለሁ፤ የመሥዋዕታችሁንም ፋንድያ በፊታችሁ ላይ እበትናለሁ፤ ከእርሱም ጋር በአንድነት ትወሰዳላችሁ።

4፤ ቃል ኪዳኔ ከሌዊ ጋር ይሆን ዘንድ ይህን ትእዛዝ እንደ ሰደድሁላችሁ ታውቃላችሁ፤ ይላል የሠራዊት ጌታ እግዚአብሔር።

5፤ ቃል ኪዳኔ ከእርሱ ጋር የሕይወትና የሰላም ቃል ኪዳን ነበረ፤ ይፈራ ዘንድም እነርሱን ሰጠሁት፤ እርሱም ፈራኝ፤ ከስሜም የተነሣ ይነገጠ።

6፤ የእውነት ሕግ በእፉ ውስጥ ነበረች፤ በከንፈሩም ውስጥ በደል አልተገኘበትም፤ ከእኔም ጋር በሰላምና በቅንነት ሄደ፤ ብዙ ሰዎችንም ከኃጢአት መለሰ።

7፤ ካህኑ የሠራዊት ጌታ የእግዚአብሔር መልእክተኛ ነውና ከንፈሮቹ እውቀትን ይጠብቁ ዘንድ ይገባቸዋል፤ ሰዎችም ሕግን ከእፉ ይፈልጉ ዘንድ ይገባቸዋል።

8፤ እናንተ ግን ከመንገዱ ፈቀቅ ብላችኋል፤ በሕግም ብዙ ሰዎችን አሰናክላችኋል፤ የሌዊንም ቃል ኪዳን አስነውራችኋል፤ ይላል የሠራዊት ጌታ እግዚአብሔር።

9፤ ስለዚህ መንገዴን እንዳልጠበቃችሁ፤ በሕግም ለሰው ፊት እንዳያላችሁ መጠን፤ እኔ ደግሞ በሕዝብ ሁሉ ፊት የተናቃችሁና የተዋረዳችሁ አድርጌአችኋለሁ።

10፤ ለሁላችን አንድ አባት ያለን አይደለምን? አንድ አምላክስ የፈጠረን አይደለምን? የአባቶቻችንን ቃል ኪዳን ለማስነቀፍ እኛ እያንዳንዳችን ወንድማችንን ስለ ምን አታለልን?

11፤ እግዚአብሔር የወደደውን መቅደስ ይሁዳ አርክሶአልና፤ የእንግዳውንም አምላክ ልጅ ሚስት አድርጎ አግብቶአልና ይሁዳ አታልሎአል፤ በእስራኤልና በኢየሩሳሌም ውስጥ ርኩስ ተሠርቶአል።

12፤ ይህን ከሚያደርግ ሰው፤ እግዚአብሔር የሚጠራውንና የሚመልሰውን ለሠራዊትም ጌታ ለእግዚአብሔር ቊርባን የሚያቀርበውን ከያዕቆብ ድንኳን ያጠፋል።

13፤ ይህንም ደግሞ አድርጋችኋል፤ እግዚአብሔር ቊርባንን ዳግመኛ እንዳይመለከት፤ ከእጃችሁም በደስታ እንዳይቀበለው መሠዊያውን በእንባና በልቅሶ በነዝንም ትከድናላችሁ።

14፤ እናንተም። ስለ ምንድር ነው? ብላችኋል። ሚስትህ ባልንጀራህና የቃል ኪዳንህ ሚስት ሆና ሳለች እርስዎን አታልለሃታልና እግዚአብሔር በአንተና በልጅነት ሚስትህ መካከል ምስክር ስለ ሆነ ነው።

15፤ እግዚአብሔር የሕይወትን መንፈስ አንድ አድርጎ ጠብቆልን የለምን? እርሱም የሚፈልገው ምንድር ነው? ዘር አይደለምን? ስለዚህ መንፈሳችሁን ጠብቁ፤ ማንም የልጅነት ሚስቱን አያታልል።

16፤ መፋታትን እጠላለሁ፤ ይላል የእስራኤል አምላክ እግዚአብሔር፤ ልብሱንም በግፍ ሥራ የሚከድነውን ሰው እጠላለሁ፤ ይላል የሠራዊት ጌታ እግዚአብሔር፤ ስለዚህ እንዳታቃልሉ መንፈሳችሁን ጠብቁ።

17፤ እግዚአብሔርን በቃላችሁ አታክታችኋል። እናንተም። ያታክትነው በምንድር ነው? ብላችኋል። ክፉን የሚያደርግ ሁሉ በእግዚአብሔር ዘንድ መልካም ነው፤ እርሱም በእነርሱ ደስ ይለዋል፤ ወይስ። የፍርድ አምላክ ወዴት አለ? በማለታችሁ ነው።

ምዕራፍ 3።

1፤ እነሆ፤ መልእክተኛዬን እልካለሁ፤ መንገድንም በፊቱ ያስተካክላል፤ እናንተም የምትፈልጉት ጌታ በድንገት ወደ መቅደሱ ይመጣል፤ የምትወዱትም የቃል ኪዳን መልእክተኛ፤ እነሆ፤ ይመጣል፤ ይላል የሠራዊት ጌታ እግዚአብሔር።

2፤ ነገር ግን እርሱ እንደ አንጥረኛ እሳትና እንደ አጣቢ ሳሙና ነውና የሚመጣበትን ቀን መታገሥ የሚችል ማን ነው? እርሱስ በተገለጠ ጊዜ የሚቆም ማን ነው?

3፤ እርሱም ብርን እንደሚያነጥርና እንደሚያጠራ ሰው ይቀመጣል፤ የሌዊንም ልጆች ያጠራል፤ እንደ ወርቅና እንደ ብርም ያነጥራቸዋል፤ እነርሱም ለእግዚአብሔር በጽድቅ ቍርባንን የሚያቀርቡ ይሆናሉ።

4፤ እግዚአብሔርም እንደ ዱሮው ዘመንና እንደ ቀደሙት ዓመታት በይሁዳና በኢየሩሳሌም ቍርባን ደስ ይለዋል።

5፤ ለፍርድ ወደ እናንተ እቀርባለሁ፤ በመተኛኞችና በአመንዝሮች፤ በሐሰትም በሚሞሉ፤ የምንደኛውን ደመወዝ በሚከለክሉ፤ መበለቲቱንና ድሀ አደጉን በሚያስጨንቁ፤ የመጸተኛውንም ፍርድ በሚያጣምሙ፤ እኔንም በማይፈሩ ላይ ፈጣን ምስክር እሆንባቸዋለሁ፤ ይላል የሠራዊት ጌታ እግዚአብሔር።

6፤ እኔ እግዚአብሔር አልለወጥም፤ እናንተ የያዕቆብ ልጆች ሆይ፤ ስለዚህ የጠፋችሁ አይደላችሁም።

7፤ ከአባቶቻችሁ ዘመን ጀምሮ ከሥርዓቱ ፈቀቅ ብላችኋል፤ እርስዎንም አልጠበቃችሁም። ወደ እኔ ተመለሱ፤ እኔም ወደ እናንተ እመለሳለሁ፤ ይላል የሠራዊት ጌታ እግዚአብሔር። እናንተ ግን፤ የምንመለሰው በምንድር ነው? ብላችኋል።

8፤ ሰው እግዚአብሔርን ይሰርቃልን? እናንተ ግን እኔን ሰርቃችኋል። እናንተም፤ የሰረቅንህ በምንድር ነው? ብላችኋል። በአሥራትና በበኩራት ነው።

9፤ እናንተ፤ ይህ ሕዝብ ሁሉ፤ እኔን ሰርቃችኋልና በእርግማን ርጉሞች ናችሁ።

10፤ በቤቴ ውስጥ መብል እንዲሆን አሥራቱን ሁሉ ወደ ጎተራ አግቡ፤ የሰማይንም መስኮት ባልክፍትላችሁ፤ በረከትንም አትረፍር። ባላፈስሰላችሁ በዚህ ፈትኑኝ፤ ይላል የሠራዊት ጌታ እግዚአብሔር።

11፤ ስለ እናንተ ነቀዙን እገሥጻለሁ፤ የምድራችሁንም ፍሬ አያጠፋም፤ በእርሻችሁም ያለው ወይን ፍሬውን አያረግፍም፤ ይላል የሠራዊት ጌታ እግዚአብሔር።

12፤ የተደላ ምድር ትሆናላችሁና አሕዛብ ሁሉ ብፁዓን ብለው ይጠሩአችኋል፤ ይላል የሠራዊት ጌታ እግዚአብሔር።

13፤ ቃላችሁ በእኔ ላይ ድፍረት ሆኖአል፤ ይላል እግዚአብሔር። እናንተ ግን፤ በአንተ ላይ ደፍረን የተናገርነው በምንድር ነው? ብላችኋል።

14፤ እናንተም፤ እግዚአብሔርን ማገልገል ከንቱ ነው፤ ትእዛዙንስ በመጠበቅ፤ በሠራዊት ጌታ በእግዚአብሔር ፊት ጎዘንተኞች ሆነን በመሄድ ምን ይረባናል?

15፤ አሁንም የሚታበዩትን ሰዎች ብፁዓን ብለን እንጠራቸዋለን፤ ክፉንም የሚሠሩ ጸንተዋል እግዚአብሔርንም ይፈታተናሉ፤ ያመልጣሉም ብላችኋል።

16፤ የዚያን ጊዜ እግዚአብሔርን የሚፈሩ እርስ በእርሳቸው ተነጋገሩ፤ እግዚአብሔርም አደመጠ፤ ሰማም፤ እግዚአብሔርንም ለሚፈሩ ስሙንም ለሚያስቡ የመታሰቢያ መጽሐፍ በፊቱ ተጻፈ።

17፤ እኔ በምሠራበት ቀን እነርሱ የእኔ ገንዘብ ይሆናሉ፤ ይላል የሠራዊት ጌታ እግዚአብሔር፤ ሰውም የሚያገለግለውን ልጁን እንደሚምር፤ እንዲሁ እምራቸዋለሁ።

18፤ ተመልሳችሁም በጻድቁና በኃጢአተኛው መካከል፤ ለእግዚአብሔር በሚገዛውና በማይገዛው መካከል ትለያላችሁ።

ምዕራፍ 4።

1፤ እነሆ፤ እንደ ምድጃ እሳት የሚነድድ ቀን ይመጣል፤ ትዕቢተኞችና ኃጢአትን የሚሠሩ ሁሉ ገለባ ይሆናሉ፤ የሚመጣውም ቀን ያቃጥላቸዋል፤ ሥርንና ቅርንጫፍንም አይተውላቸውም፤ ይላል የሠራዊት ጌታ እግዚአብሔር።

2፤ ነገር ግን ስሜን ለምትፈሩት ለእናንተ የጽድቅ ፀሐይ ትወጣላችኋለች፤ ፈውስም በክንፎችዋ ውስጥ ይሆናል፤ እናንተም ትወጣላችሁ፤ እንደ ሰባም እምቦሳ ትፈነጫላችሁ።

3፤ በምሠራበት ቀን በደለኞች ከእግራችሁ ጫማ በታች አመድ ይሆናሉና እናንተ ትረገጡአቸዋላችሁ፤ ይላል የሠራዊት ጌታ እግዚአብሔር።

4፤ ለእስራኤል ሁሉ ሥርዓትንና ፍርድን አድርጌ በኮራብ ያዘዘሁትን የባሪያዬን የሙሴን ሕግ አስቡ።

5፤ እነሆ፤ ታላቁና የሚያስፈራው የእግዚአብሔር ቀን ሳይመጣ ነቢዩን ኤልያስን እልክላችኋለሁ።

6፤ መዋቹም ምድርን በእርግማን እንዳልመታ እርሱ የአባቶችን ልብ ወደ ልጆች፤ የልጆችንም ልብ ወደ አባቶች ይመልሳል።

አዲስ ኪዳን = New Testament

የማቴዎስ ወንጌል (Matthew)

ምዕራፍ 1

- 1 የዳዊት ልጅ የአብርሃም ልጅ የኢየሱስ ክርስቶስ ትውልድ መጽሐፍ።
- 2 አብርሃም ይስሐቅን ወለደ፤ ይስሐቅም ያዕቆብን ወለደ፤ ያዕቆብም ይሁዳንና ወንድሞቹን ወለደ፤
- 3 ይሁዳም ከትዕማር ፋሬስንና ዛራን ወለደ፤ ፋሬስም ኤስርምን ወለደ፤
- 4 ኤስርምም አራምን ወለደ፤ አራምም አሚናዳብን ወለደ፤ አሚናዳብም ነአሶንን ወለደ፤ ነአሶንም ሰልሞንን ወለደ፤
- 5 ሰልሞንም ከራኬብ ቦኤዝን ወለደ፤ ቦኤዝም ከሩት ኢዮቤድን ወለደ፤ ኢዮቤድም እሴይን ወለደ፤
- 6 እሴይም ንጉሥ ዳዊትን ወለደ።
- 7 ሰሎሞንም ሮብዓምን ወለደ፤ ሮብዓምም አቢያን ወለደ፤ አቢያም አሣፍን ወለደ፤
- 8 አሣፍም ኢዮሣፍጥን ወለደ፤ ኢዮሣፍጥም ኢዮራምን ወለደ፤ ኢዮራምም ያዝያንን ወለደ፤
- 9 ያዝያንም ኢዮአታምን ወለደ፤ ኢዮአታምም አካዝን ወለደ፤
- 10 አካዝም ሕዝቅያስን ወለደ፤ ሕዝቅያስም ምናሴን ወለደ፤ ምናሴም አሞፅን ወለደ፤
- 11 አሞፅም ኢዮስያስን ወለደ፤ ኢዮስያስም በባቢሎን ምርኮ ጊዜ ኢኮንያንንና ወንድሞቹን ወለደ።
- 12 ከባቢሎንም ምርኮ በኋላ ኢኮንያን ሰላትያልን ወለደ፤ ሰላትያልም ዘሩባቤልን ወለደ፤
- 13 ዘሩባቤልም አብደድን ወለደ፤ አብደድም ኤልያቄምን ወለደ፤ ኤልያቄምም አዛርን ወለደ፤
- 14 አዛርም ሳዶቅን ወለደ፤ ሳዶቅም አኪምን ወለደ፤ አኪምም ኤልዶድን ወለደ፤
- 15 ኤልዶድም አልዳዛርን ወለደ፤ አልዳዛርም ማታንን ወለደ፤ ማታንም ያዕቆብን ወለደ፤
- 16 ያዕቆብም ክርስቶስ የተባለውን ኢየሱስን የወለደች የማርያምን እጮኛ የሴፍን ወለደ።
- 17 እንግዲህ ትውልድ ሁሉ ከአብርሃም እስከ ዳዊት አሥራ አራት ትውልድ፣ ከዳዊትም እስከ ባቢሎን ምርኮ አሥራ አራት ትውልድ፣ ከባቢሎንም ምርኮ እስከ ክርስቶስ አሥራ አራት ትውልድ ነው።

18 የኢየሱስ ክርስቶስም ልደት እንዲህ ነበረ። እናቱ ማርያም ለዮሴፍ በታጨች ጊዜ ሳይገናኙ ከመንፈስ ቅዱስ ፀንሳ ተገኘች።

19 እጮኛዋ የሴፍም ጻድቅ ሆኖ ሊገልግት ስላልወደደ በስውር ሊተዋት አሰበ።

20 እርሱ ግን ይህን ሲያስብ፣ እነሆ የጌታ መልአክ በሕልም ታየው፣ እንዲህም አለ። የዳዊት ልጅ የሴፍ ሆይ፣ ከእርስዋ የተፀነሰው ከመንፈስ ቅዱስ ነውና እጮኛህን ማርያምን ለመውሰድ አትፍራ።

21 ልጅም ትወልዳለች፤ እርሱ ሕዝቡን ከኃጢአታቸው ያደናቸዋልና ስሙን ኢየሱስ ትለዋለህ።

22 በነቢይ ከጌታ ዘንድ።

23 እነሆ፣ ድንግል ትፀንሳለች ልጅም ትወልዳለች፣ ስሙንም አማኑኤል ይሉታል የተባለው ይፈጸም ዘንድ ይህ ሁሉ ሆኖአል፣ ትርጓሜውም። እግዚአብሔር ከእኛ ጋር የሚል ነው።

24 የሴፍም ከእንቅልፉ ነቅቶ የጌታ መልአክ እንዳዘዘው አደረገ፤ እጮኛውንም ወሰደ፤

25 የበኩር ልጅዋንም እስክትወልድ ድረስ አላወቃትም፤ ስሙንም ኢየሱስ አለው።

ምዕራፍ 2

- 1 የዳዊት ልጅ የአብርሃም ልጅ የኢየሱስ ክርስቶስ ትውልድ መጽሐፍ።
- 2 አብርሃም ይስሐቅን ወለደ፤ ይስሐቅም ያዕቆብን ወለደ፤ ያዕቆብም ይሁዳንና ወንድሞቹን ወለደ፤
- 3 ይሁዳም ከትዕማር ፋሬስንና ዛራን ወለደ፤ ፋሬስም ኤስርምን ወለደ፤
- 4 ኤስርምም አራምን ወለደ፤ አራምም አሚናዳብን ወለደ፤ አሚናዳብም ነአሶንን ወለደ፤ ነአሶንም ሰልሞንን ወለደ፤
- 5 ሰልሞንም ከራኬብ ቦኤዝን ወለደ፤ ቦኤዝም ከሩት ኢዮቤድን ወለደ፤ ኢዮቤድም እሴይን ወለደ፤
- 6 እሴይም ንጉሥ ዳዊትን ወለደ።
- 7 ሰሎሞንም ሮብዓምን ወለደ፤ ሮብዓምም አቢያን ወለደ፤ አቢያም አሣፍን ወለደ፤
- 8 አሣፍም ኢዮሣፍጥን ወለደ፤ ኢዮሣፍጥም ኢዮራምን ወለደ፤ ኢዮራምም ያዝያንን ወለደ፤
- 9 ያዝያንም ኢዮአታምን ወለደ፤ ኢዮአታምም አካዝን ወለደ፤

10 አካዝም ሕዝቅያስን ወለደ፤ ሕዝቅያስም ምናሴን ወለደ፤ ምናሴም አሞፅን ወለደ፤

11 አሞፅም ኢዮስያስን ወለደ፤ ኢዮስያስም በባቢሎን ምርኮ ጊዜ ኢኮንያንንና ወንድሞቹን ወለደ።

12 ከባቢሎንም ምርኮ በኋላ ኢኮንያን ሰላትያልን ወለደ፤ ሰላትያልም ዘሩባቤልን ወለደ፤

13 ዘሩባቤልም አብዩድን ወለደ፤ አብዩድም ኤልያቄምን ወለደ፤ ኤልያቄምም አዛርን ወለደ፤

14 አዛርም ሳዶቅን ወለደ፤ ሳዶቅም አኪምን ወለደ፤ አኪምም ኤልዩድን ወለደ፤

15 ኤልዩድም አልዓዛርን ወለደ፤ አልዓዛርም ማታንን ወለደ፤ ማታንም ያዕቆብን ወለደ፤

16 ያዕቆብም ክርስቶስ የተባለውን ኢየሱስን የወለደች የማርያምን እጮኛ የሴፍን ወለደ።

17 እንግዲህ ትውልድ ሁሉ ከአብርሃም እስከ ዳዊት አሥራ አራት ትውልድ፣ ከዳዊትም እስከ ባቢሎን ምርኮ አሥራ አራት ትውልድ፣ ከባቢሎንም ምርኮ እስከ ክርስቶስ አሥራ አራት ትውልድ ነው።

18 የኢየሱስ ክርስቶስም ልደት እንዲህ ነበረ። እናቱ ማርያም ለዮሴፍ በታጨች ጊዜ ሳይገናኙ ከመንፈስ ቅዱስ ፀንሳ ተገኘች።

19 እጮኛዋ የሴፍም ጻድቅ ሆኖ ሊገልጣት ስላልወደደ በስውር ሊተዋት አሰበ።

20 እርሱ ግን ይህን ሲያስብ፣ እነሆ የጌታ መልአክ በሕልም ታየው፣ እንዲህም አለ። የዳዊት ልጅ የሴፍ ሆይ፣ ከእርስዎ የተፀነሰው ከመንፈስ ቅዱስ ነውና እጮኛህን ማርያምን ለመውሰድ አትፍራ።

21 ልጅም ትወልዳለች፤ እርሱ ሕዝቡን ከኃጢአታቸው ያድናቸዋልና ስሙን ኢየሱስ ትለዋለህ።

22 በነቢይ ከጌታ ዘንድ።

23 እነሆ፣ ድንግል ትፀንሳለች ልጅም ትወልዳለች፣ ስሙንም አማኑኤል ይሉታል የተባለው ይፈጸም ዘንድ ይህ ሁሉ ሆኖአል፣ ትርጓሜውም። እግዚአብሔር ከእኛ ጋር የሚል ነው።

24 የሴፍም ከእንቅልፉ ነቅቶ የጌታ መልአክ እንዳዘዘው አደረገ፤ እጮኛውንም ወሰደ፤

25 የበኩር ልጅዋንም እስክትወልድ ድረስ አላወቃትም፤ ስሙንም ኢየሱስ አለው።

ምዕራፍ 3

1-2 በዚያም ወራት መጥምቁ ዮሐንስ። መንግሥተ ሰማያት ቀርባለችና ንስሐ ግቡ ብሎ በይሁዳ ምድረ በዳ እየሰበከ መጣ።

3 በነቢዩ በኢሳይያስ። የጌታን መንገድ አዘጋጁ ጥርጊያውንም አቅኑ እያለ በምድረ በዳ የሚጮህ ሰው ድምፅ የተባለለት ይህ ነውና።

4 ራሱም ዮሐንስ የግመል ጠጉር ልብስ ነበረው፣ በወገቡም ጠፍር ይታጠቅ ነበር፤ ምግቡም አንበጣና የበረሀ ማር ነበረ።

5 ያን ጊዜ ኢየሩሳሌም ይሁዳም ሁሉ በዮርዳኖስም ዙሪያ ያለ አገር ሁሉ ወደ እርሱ ይወጡ ነበር፤

6 ኃጢአታቸውንም እየተናዘዙ በዮርዳኖስ ወንዝ ከእርሱ ይጠመቁ ነበር።

7 ዳሩ ግን ከፈሪሳውያንና ከሰዱቃውያን ብዙዎች ወደ ጥምቀቱ ሲመጡ ባየ ጊዜ፣ እንዲህ አላቸው። እናንተ የእፉኝት ልጆች፣ ከሚመጣው ቍጣ እንድትሸሹ ማን አመለከታችሁ?

8 እንግዲህ ለንስሐ የሚገባ ፍሬ አድርጉ፤

9 በልባችሁም። አብርሃም አባት አለን እንደምትሉ አይምሰላችሁ፤ እላችኋለሁና። ከነዚህ ድንጋዮች ለአብርሃም ልጆች ሊያስነሣለት እግዚአብሔር ይችላል።

10 አሁንስ ምሳር በዛፎች ሥር ተቀምጦአል፤ እንግዲህ መልካም ፍሬ የማይደርግ ዛፍ ሁሉ ይቆረጣል ወደ እሳትም ይጣላል።

11 እኔስ ለንስሐ በውኃ አጠምቃችኋለሁ፤ ጫማውን እሸከም ዘንድ የማይገባኝ ከእኔ በኋላ የሚመጣው ግን ከእኔ ይልቅ ይበረታል፤ እርሱ በመንፈስ ቅዱስ በእሳትም ያጠምቃችኋል፤

12 መንሹም በእጁ ነው፣ አውድማውንም ፈጽሞ ያጠራል፣ ስንዴውንም በጎተራው ይከታል፣ ገለባውን ግን በማይጠፋ እሳት ያቃጥለዋል።

13 ያን ጊዜ ኢየሱስ በዮሐንስ ሊጠመቅ ከገለገለ ወደ ዮርዳኖስ መጣ።

14 ዮሐንስ ግን። እኔ በአንተ ልጠመቅ ያስፈልገኛል አንተም ወደ እኔ ትመጣለህን? ብሎ ይከለክለው ነበር።

15 ኢየሱስም መልሶ። አሁንስ ፍቀድልኝ፤ እንዲህ ጽድቅን ሁሉ መፈጸም ይገባናልና አለው። ያን ጊዜ ፈቀደለት።

16 ኢየሱስም ከተጠመቀ በኋላ ወዲያው ከውኃ ወጣ፤ እነሆም፣ ሰማያት ተከፈቱ የእግዚአብሔርም መንፈስ እንደ ርግብ ሲወርድ በእርሱ ላይም ሲመጣ አየ፤

17 እነሆም፣ ድምፅ ከሰማያት መጥቶ። በእርሱ ደስ የሚለኝ የምወደው ልጄ ይህ ነው አለ።

ምዕራፍ 4

- 1 ከዚያ ወዲያ ኢየሱስ ከዲያብሎስ ይፈተን ዘንድ መንፈስ ወደ ምድረ በዳ ወሰደው።
- 2 አርባ ቀንና አርባ ሌሊትም ከመሆኑ በኋላ ተራብ።
- 3 ፈታኝም ቀርቦ። የእግዚአብሔር ልጅ ከሆንህ፤ እነዚህ ድንጋዮች እንጀራ እንዲሆኑ በል አለው።
- 4 እርሱም መልሶ። ሰው ከእግዚአብሔር አፍ በሚወጣ ቃል ሁሉ እንጂ በእንጀራ ብቻ አይኖርም ተብሎ ተጽፎአልና አለው።
- 5 ከዚህ በኋላ ዲያብሎስ ወደ ቅድስት ከተማ ወሰደውና እርሱን በመቅደስ ጫፍ ላይ አቁሞ።
- 6 መላእክቱን ስለ አንተ ያዝልሃል እግርህንም በድንጋይ ከቶ እንዳትሰናከል በእጃቸው ያነሡሃል ተብሎ ተጽፎአልና የእግዚአብሔር ልጅስ ከሆንህ፤ ወደ ታች ራስህን ወርውር አለው።
- 7 ኢየሱስም። ጌታን አምላክህን አትፈታተነው ተብሎ ደግሞ ተጽፎአል አለው።
- 8 ደግሞ ዲያብሎስ እጅግ ረጅም ወደ ሆነ ተራራ ወሰደው፤ የዓለምንም መንግሥታት ሁሉ ክብራቸውንም አሳይቶ።
- 9 ወድቀህ ብትሰግድልኝ ይህን ሁሉ እስጥሃለሁ አለው።
- 10 ያን ጊዜ ኢየሱስ። ሂድ፤ አንተ ሰይጣን ለጌታህ ለአምላክህ ሰገድ እርሱንም ብቻ አምልክ ተብሎ ተጽፎአልና አለው።
- 11 ያን ጊዜ ዲያብሎስ ተወው፤ እነሆም፤ መላእክት ቀርበው ያገለግሉት ነበር።
- 12 ኢየሱስም ዮሐንስ አልፎ እንደ ተሰጠ በሰማ ጊዜ ወደ ገሊላ ፈቀቅ ብሎ ሄደ።
- 13 ናዝሬትንም ትቶ በዛብሎንና በንፍታሌም አገር በባሕር አጠገብ ወደ አለችው ወደ ቅፍርናሆም መጥቶ ኖረ።
- 14-16 በነቢዩም በኢሳይያስ። የዛብሎን ምድርና የንፍታሌም ምድር፤ የባሕር መንገድ፤ በዮርዳኖስ ማዶ፤ የአሕዛብ ገሊላ፤ በጨለማ የተቀመጠው ሕዝብ ታላቅ ብርሃን አየ፤ በሞት አገርና ጥላ ለተቀመጡትም ብርሃን ወጣላቸው።
- 17 የተባለው ይፈጸም ዘንድ ይህ ሆነ። ከዚያ ዘመን ጀምሮ ኢየሱስ። መንግሥተ ሰማያት ቀርባለችና ንስሐ ግብ እያለ ይሰብክ ጀመር።
- 18 በገሊላ ባሕር አጠገብ ሲመላለስም ሁለት ወንድማማች ጴጥሮስ የሚሉትን ስምዖንን ወንድሙንም እንድርያስን መረባቸውን ወደ ባሕር ሲጥሉ አየ፤ ዓሳ አጥማጆች ነበሩና።
- 19 እርሱም። በኋላዬ ኑና ሰዎችን አጥማጆች እንድትሆኑ አደርጋችኋለሁ አላቸው።

20 ወዲያውም መረባቸውን ትተው ተከተሉት።

- 21 ከዚያም እልፍ ብሎ ሌሎችን ሁለት ወንድማማች የዘብደዎስን ልጅ ያዕቆብን ወንድሙንም ዮሐንስን ከአባታቸው ከዘብደዎስ ጋር በታንኳ መረባቸውን ሲያበጁ አየ፤ ጠራቸውም።
- 22 እነርሱም ወዲያው ታንኳይቱንና አባታቸውን ትተው ተከተሉት።
- 23 ኢየሱስም በምኩራቦቻቸው እያስተማረ የመንግሥትንም ወንጌል እየሰበከ በሕዝብም ያለውን ደዌና ሕማም ሁሉ እየፈወሰ በገሊላ ሁሉ ይዞር ነበር።
- 24 ዝናውም ወደ ሰርያ ሁሉ ወጣ፤ በልዩ ልዩ ደዌና ሥቃይም ተይዘው የታመሙትን ሁሉ አጋንንትም ያደሩባቸውን በጨረቃም የሚነግባቸውን ሽባዎችንም ወደ እርሱ አመጡ፤ ፈወሳቸውም።
- 25 ከገሊላም ከአሥሩ ከተማም ከኢየሩሳሌምም ከይሁዳም ከዮርዳኖስም ማዶ ብዙ ሕዝብ ተከተሉት።

ምዕራፍ 5

- 1 ሕዝቡንም አይቶ ወደ ተራራ ወጣ፤ በተቀመጠም ጊዜ ደቀ መዛሙርቱ ወደ እርሱ ቀረቡ፤
- 2 አፉንም ከፍቶ አስተማራቸው እንዲህም አለ።
- 3 በመንፈስ ድሆች የሆኑ ብፁዓን ናቸው፤ መንግሥተ ሰማያት የእነርሱ ናትና።
- 4 የሚያዝኑ ብፁዓን ናቸው፤ መፅናናትን ያገኛሉና።
- 5 የዋሆች ብፁዓን ናቸው፤ ምድርን ይወርሳሉና።
- 6 ጽድቅን የሚራቡና የሚጠሙ ብፁዓን ናቸው፤ ይጠግባሉና።
- 7 የሚምሩ ብፁዓን ናቸው፤ ይማራሉና።
- 8 ልቦ ንጹሐች ብፁዓን ናቸው፤ እግዚአብሔርን ያዩታልና።
- 9 የሚያስተራርቁ ብፁዓን ናቸው፤ የእግዚአብሔር ልጆች ይባላሉና።
- 10 ስለ ጽድቅ የሚሰደዱ ብፁዓን ናቸው፤ መንግሥተ ሰማያት የእነርሱ ናትና።
- 11 ሲነቅፉአችሁና ሲያሳድዱአችሁ በእኔም ምክንያት ክፉውን ሁሉ በውሸት ሲናገሩባችሁ ብፁዓን ናችሁ።
- 12 ዋጋችሁ በሰማያት ታላቅ ነውና ደስ ይበላችሁ፤ ሐሴትም አድርጉ፤ ከእናንተ በፊት የነበሩትን ነቢያትን እንዲሁ አሳድደዋቸዋልና።

13 እናንተ የምድር ጨው ናችሁ፤ ጨው አልጫ ቢሆን ግን በምን ይጣፍጣል? ወደ ውጭ ተጥሎ በሰው ከመረገጥ በቀር ወደ ፊት ለምንም አይጠቅምም።

14 እናንተ የዓለም ብርሃን ናችሁ። በተራራ ላይ ያለች ከተማ ልትሰወር አይቻላትም።

15 መብራትንም አብርተው ከዕንቅብ በታች አይደለም እንጂ በመቅረዙ ላይ ያኖሩታል በቤት ላሉት ሁሉም ያበራል።

16 መልካሙን ሥራችሁን አይተው በሰማያት ያለውን አባታችሁን እንዲያከብሩ ብርሃናችሁ እንዲሁ በሰው ፊት ይብራ።

17 እኔ ሕግንና ነቢያትን ለመሻር የመጣሁ አይምሰላችሁ፤ ልፈጽም እንጂ ለመሻር አልመጣሁም።

18 እውነት እላችኋለሁ፣ ሰማይና ምድር እስኪያልፍ ድረስ፣ ከሕግ አንዲት የውጣ ወይም አንዲት ነጥብ ከቶ አታልፍም፣ ሁሉ እስኪፈጸም ድረስ።

19 እንግዲህ ከነዚህ ከሁሉ ካነሱት ትእዛዛት አንዲቱን የሚሸር ለሰውም እንዲሁ የሚያስተምር ማንም ሰው በመንግሥተ ሰማያት ከሁሉ ታናሽ ይባላል፤ የሚያደርግ ግን የሚያስተምርም ማንም ቢሆን እርሱ በመንግሥተ ሰማያት ታላቅ ይባላል።

20 እላችኋለሁና። ጽድቃችሁ ከጸፎችና ከፈሪሳውያን ጽድቅ ካልበለጠ፣ ወደ መንግሥተ ሰማያት ከቶ አትገቡም።

21 ለቀደሙት። አትግደል እንደ ተባለ ሰምታችኋል፤ የገደለም ሁሉ ፍርድ ይገባዋል።

22 እኔ ግን እላችኋለሁ፣ በወንድሙ ላይ የሚቆጣ ሁሉ ፍርድ ይገባዋል፤ ወንድሙንም ጨርቃም የሚለው ሁሉ የሸንጎ ፍርድ ይገባዋል፤ ደንቆሮ የሚለውም ሁሉ የገሃነመ እሳት ፍርድ ይገባዋል።

23 እንግዲህ መባህን በመሠዊያው ላይ ብታቀርብ፣ በዚያም ወንድምህ አንዳች በአንተ ላይ እንዳለው ብታስብ።

24 በዚያ በመሠዊያው ፊት መባህን ትተህ ሂድ፣ አስቀድመህም ከወንድምህ ጋር ታረቅ፣ በኋላም መጥተህ መባህን አቅርብ።

25 አብረኸው በመንገድ ሳለህ ከባላጋራህ ጋር ፈጥነህ ተሰማማ፤ ባላጋራ ለዳኛ እንዳይሰጥህ ዳኛም ለሎሌው፣ ወደ ወህኒም ትጣላለህ፤

26 እውነት እልሃለሁ፣ የመጨረሻዎን ሳንቲም እስክትከፍል ድረስ ከቶ ከዚያ አትወጣም።

27 አታመንዝር እንደ ተባለ ሰምታችኋል።

28 እኔ ግን እላችኋለሁ፣ ወደ ሴት ያየ ሁሉ የተመኛትም ያን ጊዜ በልቡ ከእርስዎ ጋር አመንዝሮአል።

29 ቀኝ ዓይንህም ብታሰናክልህ አውጥተህ ከአንተ ጣላት፤ ሙሉ ሰውነትህ በገሃነም ከሚጣል ይልቅ ከአካላትህ አንድ ቢጠፋ ይሻልሃልና።

30 ቀኝ እጅህም ብታሰናክልህ ቆርጠህ ከአንተ ጣላት፤ ሙሉ ሰውነትህ በገሃነም ከሚጣል ይልቅ ከአካላትህ አንድ ቢጠፋ ይሻላልና።

31 ሚስቱን የሚፈታት ሁሉ የፍችዋን ጽሕፈት ይሰጣት ተባለ።

32 እኔ ግን እላችኋለሁ፣ ያለ ዝሙት ምክንያት ሚስቱን የሚፈታ ሁሉ አመንዝራ ያደርጋታል፣ የተፈታችውንም የሚያገባ ሁሉ ያመነዝራል።

33 ደግሞ ለቀደሙት። በውሽት አትማል ነገር ግን መሐላዎችህን ለጌታ ስጥ እንደተባለ ሰምታችኋል።

34 እኔ ግን እላችኋለሁ። ከቶ አትማሉ፤ በሰማይ አይሆንም የእግዚአብሔር ዙፋን ነውና፤

35 በምድርም አይሆንም የእግሩ መረገጫ ናትና፤ በኢየሩሳሌምም አይሆንም የታላቁ ንጉሥ ከተማ ናትና፤

36 በራስህም አትማል፣ አንዲቱን ጠጉር ነጭ ወይም ጥቁር ልታደርግ አትችልምና።

37 ነገር ግን ቃላችሁ አዎን አዎን ወይም አይደለም አይደለም ይሁን፤ ከነዚህም የውጣ ከክፉው ነው።

38 ዓይን ስለ ዓይን ጥርስም ስለ ጥርስ እንደ ተባለ ሰምታችኋል።

39 እኔ ግን እላችኋለሁ፣ ክፉውን አትቃወሙ፤ ዳሩ ግን ቀኝ ጉንጭህን በጥፊ ለሚመታህ ሁሉ ሁለተኛውን ደግሞ አዙርለት፤

40 እንዲከስህም እጆ ጠባብህንም እንዲወስድ ለሚወድ መጎናጸፊያህን ደግሞ ተውለት፤

41 ማንም ሰው አንድ ምዕራፍ ትሂድ ዘንድ ቢያስገድድህ ሁለተኛውን ከእርሱ ጋር ሂድ።

42 ለሚለምንህ ስጥ፣ ከአንተም ይበደር ዘንድ ከሚወደው ፈቀቅ አትበል።

43 ባልንጀራህን ውደድ ጠላትህንም ጥላ እንደ ተባለ ሰምታችኋል።

44-45 እኔ ግን እላችኋለሁ፣ በሰማያት ላለ አባታችሁ ልጆች ትሆኑ ዘንድ ጠላቶቻችሁን ውደዱ፣ የሚረገሙአችሁንም መርቁ፣ ለሚጠሉአችሁም መልካም አድርጉ፣ ስለሚያሳድዱአችሁም ጸልዩ፤ እርሱ በክፍሎችና በበጎዎች ላይ ፀሐይን ያወጣልና፣ በጸድቃችንና በኃጢአተኞችም ላይ ዝናቡን ያዘንባልና።

46 የሚወዱአችሁን ብትወዱ ምን ዋጋ አላችሁ? ቀራጮችስ ያንኑ ያደርጉ የለምን?

47 ወንድሞቻችሁንም ብቻ እጅ ብትነሡ ምን ብልጫ ታደርጋላችሁ? አሕዛብስ ያንኑ ያደርጉ የለምን?

48 እንግዲህ የሰማዩ አባታችሁ ፍጹም እንደ ሆነ እናንተ ፍጹማን ሁኑ።

ምዕራፍ 6

1 ለሰዎች ትታዩ ዘንድ ምጽዋታችሁን በፊታቸው እንዳታደርጉ ተጠንቀቁ፤ ያለዚያ በሰማያት ባለው አባታችሁ ዘንድ ዋጋ የላችሁም።

2 እንግዲህ ምጽዋት ስታደርግ፣ ግብዞች በሰው ዘንድ ሊከበሩ በምኩራብ በመንገድም እንደሚያደርጉ በፊትህ መለከት አታስነፋ፤ እውነት እላችኋለሁ፣ ዋጋቸውን ተቀብለዋል።

3-4 አንተ ግን ምጽዋት ስታደርግ ምጽዋትህ በሰው እንዲሆን ቀኝህ የምትሠራውን ግራህ አትወቅ፤ በሰው ለሚያይ አባትህም በግልጽ ይከፍልሃል።

5 ስትጸልዩም እንደ ግብዞች አትሁኑ፤ ለሰው ይታዩ ዘንድ በምኩራብና በመንገድ ማዕዘን ቆመው መጸለይን ይወዳሉና፤ እውነት እላችኋለሁ፣ ዋጋቸውን ተቀብለዋል።

6 አንተ ግን ስትጸልይ፣ ወደ እልፍኝህ ግባ መዝጊያህንም ዘግተህ በሰው ላለው አባትህ ጸልይ፤ በሰው ለሚያይ አባትህም በግልጽ ይከፍልሃል።

7 አሕዛብም በመናገራቸው ብዛት እንዲሰሙ ይመስላቸዋልና ስትጸልዩ እንደ እነርሱ በከንቱ አትድገሙ።

8 ስለዚህ አትምሰሉአቸው፤ ሳትለምኑት አባታችሁ የሚያስፈልጋችሁን ያውቃልና።

9 እንግዲህ እናንተስ እንዲህ ጸልዩ። በሰማያት የምትኖር አባታችን ሆይ፣

10 ስምህ ይቀደስ፤ መንግሥትህ ትምጣ፤ ፈቃድህ በሰማይ እንደ ሆነች እንዲሁ በምድር ትሁን፤

11 የዕለት እንጀራችንን ዛሬ ስጠን፤

12 እኛም ደግሞ የበደሉንን ይቅር እንደምንል በደላችንን ይቅር በለን፤

13 ከክፉም አድነን እንጂ ወደ ፈተና አታግባን፤ መንግሥት ያንተ ናትና ኃይልም ክብርም ለዘለዓለሙ፤ አሜን።

14 ለሰዎች ኃጢአታቸውን ይቅር ብትሉ፣ የሰማዩ አባታችሁ እናንተን ደግሞ ይቅር ይላችኋልና፤

15 ለሰዎች ግን ኃጢአታቸውን ይቅር ባትሉ፣ አባታችሁም ኃጢአታችሁን ይቅር አይላችሁም።

16 ስትጠመም፣ እንደ ግብዞች አትጠውልጉ፤ ለሰዎች እንደ ጠመኛ ሊታዩ ፈታቸውን ያጠፋሉና፤ እውነት እላችኋለሁ፣ ዋጋቸውን ተቀብለዋል።

17-18 አንተ ግን ስትጠመም፣ በሰው ላለው አባትህ እንጂ እንደ ጠመኛ ለሰዎች እንዳትታይ ራስህን ተቀባ ፈትህንም ታጠብ፤ በሰው ለሚያይ አባትህም በግልጽ ይከፍልሃል።

19 ብልና ዝገት በሚያጠፉት ሌቦችም ቆፍረው በሚሠርቁት ዘንድ ለእናንተ በምድር ላይ መዝገብ አትሰብስቡ፤

20 ነገር ግን ብልም ዝገትም በማያጠፉት ሌቦችም ቆፍረው በማይሠርቁት ዘንድ ለእናንተ በሰማይ መዝገብ ሰብስቡ፤

21 መዝገብህ ባለበት ልብህ ደግሞ በዚያ ይሆናልና።

22 የሰውነት መብራት ዓይን ናት። ዓይንህ እንግዲህ ጤናማ ብትሆን፣ ሰውነትህ ሁሉ ብሩህ ይሆናል፤

23 ዓይንህ ግን ታማሚ ብትሆን፣ ሰውነትህ ሁሉ የጨለመ ይሆናል። እንግዲህ በአንተ ያለው ብርሃን ጨለማ ከሆነ፣ ጨለማውስ እንዴት ይበረታ!

24 ለሁለት ጌቶች መገዛት የሚቻለው ማንም የለም፤ ወይም አንዱን ይጠላል ሁለተኛውንም ይወዳል፤ ወይም ወደ አንዱ ይጠጋል ሁለተኛውንም ይንቃል፤ ለእግዚአብሔርና ለገንዘብ መገዛት አትችሉም።

25 ስለዚህ እላችኋለሁ፣ ስለ ነፍሳችሁ በምትበሉትና በምትጠሙት፣ ወይም ስለ ሰውነታችሁ በምትለብሱት አትጨነቁ፤ ነፍስ ከመብል ሰውነትም ከልብስ አይበልጥምን?

26 ወደ ሰማይ ወፎች ተመልከቱ፤ አይዘሩም አያጭዱምም በካተራም አይከቱም፣ የሰማዩ አባታችሁም ይመግባቸዋል፤ እናንተ ከእነርሱ እጅግ አትበልጡምን?

27 ከእናንተ ተጨንቆ በቁመቱ ላይ አንድ ክንድ መጨመር የሚችል ማን ነው?

28 ስለ ልብስስ ስለ ምን ትጨነቃላችሁ? የሜዳ አበቦች እንዴት እንዲያድጉ ልብ አድርጋችሁ ተመልከቱ፤

29 አይደክሙም አይፈትሉምም፤ ነገር ግን እላችኋለሁ፣ ሰሎሞንስ እንኳ በክብር ሁሉ ከነዚህ እንደ አንዱ አልለበሰም።

30 እግዚአብሔር ግን ዛሬ ያለውን ነገም ወደ እቶን የሚጣለውን የሜዳን ሣር እንዲህ የሚያለብሰው ከሆነ፣ እናንተ እምነት የጎደላችሁ፣ እናንተንም ይልቁን እንዴት?

31 እንግዲህ፣ ምን እንበላለን? ምንስ እንጠጣለን? ምንስ እንለብላለን? ብላችሁ አትጨነቁ፤

32 ይህንስ ሁሉ አሕዛብ ይፈልጋሉ፤ ይህ ሁሉ እንዲያስፈልጋችሁ የሰማዩ አባታችሁ ያውቃልና።

33 ነገር ግን አስቀድማችሁ የእግዚአብሔርን መንግሥት ጽድቁንም ፈልጉ፣ ይህም ሁሉ ይጨመርላችኋል።

34 ነገ ለራሱ ይጨነቃልና ለነገ አትጨነቁ፤ ለቀኑ ክፋቱ ይበቃዋል።

ምዕራፍ 7

1-2 እንዳይፈረድባችሁ አትፍረዱ፤ በምትፈርዱበት ፍርድ ይፈረድባችኋልና፤ በምትሰፍሩበትም መስፈሪያ ይሰፈርባችኋል።

3 በወንድምህም ዓይን ያለውን ጉድፍ ስለምን ታያለህ፤ በዓይንህ ግን ያለውን ምሰሶ ስለ ምን አትመለከትም?

4 ወይም ወንድምህን። ከዓይንህ ጉድፍ ላውጣ ፍቀድልኝ እንዴትስ ትለዋለህ? እነሆም፤ በዓይንህ ምሰሶ አለ።

5 አንተ ግብዝ፤ አስቀድመህ ከዓይንህ ምሰሶውን አውጣ፤ ከዚያም በኋላ ከወንድምህ ዓይን ጉድፍን ታወጣ ዘንድ አጥርተህ ታያለህ።

6 በእግራቸው እንዳይረግጡት ተመልሰውም እንዳይነክሱአችሁ፤ የተቀደሰውን ለውሾች አትሰጡ፤ ዕንቁዎቻችሁንም በእረፍዎች ፊት አትጣሉ።

7 ለምኑ፤ ይሰጣችሁማል፤ ፈልጉ፤ ታገኙማላችሁ፤ መዝጊያን አንኳኩ፤ ይከፈትላችሁማል።

8 የሚለምነው ሁሉ ይቀበላልና፤ የሚፈልገውም ያገኛል፤ መዝጊያንም ለሚያንኳኳ ይከፈትለታል።

9 ወይስ ከእናንተ፤ ልጁ እንጀራ ቢለምነው፤ ድንጋይን የሚሰጠው ከእናንተ ማን ሰው ነው?

10 ዓሳስ ቢለምነው እባብን ይሰጠዋልን?

11 እንኪያስ እናንተ ክፉዎች ስትሆኑ ለልጆቻችሁ መልካም ስጦታ መስጠትን ካወቃችሁ፤ በሰማያት ያለው አባታችሁ ለሚለምኑት እንዴት አብልጦ መልካም ነገርን ይሰጣቸው?

12 እንግዲህ ሰዎች ሊያደርጉላችሁ የምትወዱትን ሁሉ እናንተ ደግሞ እንዲሁ አድርጉላቸው፤ ሕግም ነቢያትም ይህ ነውና።

13 በጠበበው ደጅ ግቡ፤ ወደ ጥፋት የሚወስደው ደጅ ሰፊ፤ መንገዱም ትልቅ ነውና፤ ወደ እርሱም የሚገቡ ብዙዎች ናቸው፤

14 ወደ ሕይወት የሚወስደው ደጅ የጠበበ፤ መንገዱም የቀጠነ ነውና፤ የሚያገኙትም ጥቂቶች ናቸው።

15 የበግ ለምድ ለብሰው ከሚመጡባችሁ በውሥጣቸው ግን ነጣቂዎች ተኩላዎች ከሆኑ ከሐሰተኞች ነቢያት ተጠንቀቁ።

16 ከፍሬያቸው ታውቋቸዋላችሁ። ከእሾህ ወይን ከኩርንችትስ በለስ ይለቀማልን?

17 እንዲሁ መልካም ዛፍ ሁሉ መልካም ፍሬ ያደርጋል፤ ክፉም ዛፍ ክፉ ፍሬ ያደርጋል።

18 መልካም ዛፍ ክፉ ፍሬ ማፍራት፤ ወይም ክፉ ዛፍ መልካም ፍሬ ማፍራት አይቻለውም።

19 መልካም ፍሬ የሚያደርግ ዛፍ ሁሉ ይቆረጣል ወደ እሳትም ይጣላል።

20 ስለዚህም ከፍሬያቸው ታውቋቸዋላችሁ።

21 በሰማያት ያለውን የአባቴን ፈቃድ የሚያደርግ እንጂ፤ ጌታ ሆይ፤ ጌታ ሆይ፤ የሚለኝ ሁሉ መንግሥተ ሰማያት የሚገባ አይደለም።

22 በዚያ ቀን ብዙዎች። ጌታ ሆይ፤ ጌታ ሆይ፤ በስምህ ትንቢት አልተናገርንምን፤ በስምህስ አጋንንትን አላወጣንምን፤ በስምህስ ብዙ ተአምራትን አላደረግንምን? ይሉኛል።

23 የዚያን ጊዜም። ከቶ አላወቅኋችሁም፤ እናንተ ዓመፀኞች፤ ከእኔ ራቁ ብዙ እመሰክርባቸዋለሁ።

24 ስለዚህ ይህን ቃሉን ሰምቶ የሚያደርገው ሁሉ ቤቱን በዓለት ላይ የሠራ ልባም ሰውን ይመስላል።

25 ዝናብም ወረደ ጎርፍም መጣ ነፋስም ነፈሰ ያንም ቤት ገፋው፤ በዓለት ላይም ስለ ተመሠረተ አልወደቀም።

26 ይህንም ቃሉን ሰምቶ የሚያደርገው ሰው ሁሉ ቤቱን በአሸዋ ላይ የሠራ ሰነፍ ሰውን ይመስላል።

27 ዝናብም ወረደ ጎርፍም መጣ ነፋስም ነፈሰ ያንም ቤት መታው፤ ወደቀም፤ አወዳደቁም ታላቅ ሆነ።

28 ኢየሱስም ይህን ነገር በጨረሰ ጊዜ ሕዝቡ በትምህርቱ ተገረሙ፤ እንደ ጻፎቻቸው ሳይሆን

29 እንደ ባለ ሥልጣን ያስተምራቸው ነበርና።

ምዕራፍ 8

1 ከተራራም በወረደ ጊዜ ብዙ ሕዝብ ተከተሉት።

2 እነሆም፤ ለምጸም ቀርቦ። ጌታ ሆይ፤ ብትወድስ ልታነጻኝ ትችላለህ እያለ ሰገደለት።

3 እጁንም ዘርግቶ ዳሰሰውና። እወዳለሁ፤ ንጸ አለው። ወዲያውም ለምጹ ነጸ።

4 ኢየሱስም። ለማንም እንዳትናገር ተጠንቀቅ፤ ነገር ግን ሄደህ ራስህን ለካህን አሳይ፤ ለእነርሱም ምስክር እንዲሆን ሙሴ ያዘዘውን መባ አቅርብ አለው።

5 ወደ ቅፍርናሆምም በገባ ጊዜ የመቶ አለቃ ወደ እርሱ ቀርቦ። ጌታ ሆይ፤

6 ብላቴናዬ ሽባ ሆኖ እጅግ እየተሣቀየ በቤት ተኝቶአል ብሎ ለመነው።

- 7 ኢየሱስም። እኔ መጥቼ እፈውሰዋለሁ አለው።
- 8 የመቶ አለቃውም መልሶ። ጌታ ሆይ፤ በቤቴ ጣራ ከታች ልትገባ አይገባኝም፤ ነገር ግን ቃል ብቻ ተናገር፤ ብላቴናዬም ይፈወሳል።
- 9 እኔ ደግሞ ለሌሎች ተገዥ ነኝና፤ ከእኔም በታች ጭፍራ አለኝ፤ አንዱንም። ሂድ ብለው ይሄዳል፤ ሌላውንም። ና ብለው ይመጣል፤ ባሪያዬንም። ይህን አድርግ ብለው ያደርጋል አለው።
- 10 ኢየሱስም ሰምቶ ተደነቀና ለተከተሉት እንዲህ አለ። እውነት እላችኋለሁ፤ በእስራኤል እንኳ እንዲህ ያለ ትልቅ እምነት አላገኘሁም።
- 11 እላችኋለሁም፤ ብዙዎች ከምሥራቅና ከምዕራብ ይመጣሉ ከአብርሃምና ከይስሐቅ ከያዕቆብም ጋር በመንግሥተ ሰማያት ይቀመጣሉ፤
- 12 የመንግሥት ልጆች ግን በውጭ ወደ አለው ጨለማ ይጣላሉ፤ በዚያ ልቅሶና ጥርስ ማፋጨት ይሆናል።
- 13 ኢየሱስም ለመቶ አለቃ። ሂድና እንዳመንህ ይሁንልህ አለው። ብላቴናውም በዚያች ሰዓት ተፈወሰ።
- 14 ኢየሱስም ወደ ጴጥሮስ ቤት ገብቶ አማቱን በንዳድ ታማ ተኝታ አያት፤
- 15 እጅቅንም ዳሰሰ፤ ንዳዱም ለቀቃት፤ ተነሥታም አገለገለቻቸው።
- 16-17 በመሸም ጊዜ አጋንንት ያደረገቸውን ብዙዎችን ወደ እርሱ አመጡ፤ በነቢዩ በኢሳይያስ። እርሱ ድካማችንን ተቀበለ ደዌያችንንም ተሸከመ የተባለው ይፈጸም ዘንድ፤ መናፍስትን በቃሉ አወጣ፤ የታመሙትንም ሁሉ ፈወሰ።
- 18 ኢየሱስም ብዙ ሰዎች ሲከቡት አይቶ ወደ ማዶ እንዲሻገሩ አዘዘ።
- 19 አንድ ጻፊም ቀርቦ። መምህር ሆይ፤ ወደምትሄድበት ሁሉ እከተልሃለሁ አለው።
- 20 ኢየሱስም። ለቀበሮዎች ጉድጓድ ለሰማይም ወፎች መሳፈሪያ አላቸው፤ ለሰው ልጅ ግን ራሱን የሚያስጠጋበት የለውም አለው።
- 21 ከደቀ መዛሙርቱም ሌላው። ጌታ ሆይ፤ አስቀድሜ እንድሄድ አባቴን እንድቀብር ፍቀድልኝ አለው።
- 22 ኢየሱስም። ተከተለኝ፤ ሙታናቸውንም እንዲቀብሩ ሙታንን ተዋቸው አለው።
- 23 ወደ ታንኳም ሲገባ ደቀ መዛሙርቱ ተከተሉት።
- 24 እነሆም፤ ማዕበሉ ታንኳይቱን እስኪደፍሩት ድረስ በባሕር ታላቅ መናወጥ ሆነ፤ እርሱ ግን ተኝቶ ነበር።

- 25 ደቀ መዛሙርቱም ቀርበው። ጌታ ሆይ፤ አድነን፤ ጠፋን እያሉ አስነሡት።
- 26 እርሱም። እናንተ እምነት የጎደላችሁ፤ ስለ ምን ትፈራላችሁ? አላቸው፤ ከዚህ በኋላ ተነሥቶ ነፋሱንና ባሕሩን ገሠጸ፤ ታላቅ ጸጥታም ሆነ።
- 27 ሰዎቹም። ነፋሳትና ባሕርስ ስንኳ የሚታዘዙለት፤ ይህ እንዴት ያለ ሰው ነው? እያሉ ተደነቁ።
- 28 ወደ ማዶም ወደ ጌርጋሴኖን አገር በመጣ ጊዜ፤ አጋንንት ያደሩባቸው ሁለት ሰዎች ከመቃብር ወጥተው ተገናኙት፤ እነርሱም ሰው በዚያ መንገድ ማለፍ እስኪሳነው ድረስ እጅግ ክፉዎች ነበሩ።
- 29 እነሆም። ኢየሱስ ሆይ፤ የእግዚአብሔር ልጅ፤ ከአንተ ጋር ምን አለን? ጊዜው ሳይደርስ ልትግቅየን ወደዚህ መጣህን? እያሉ ጮኹ።
- 30 ከእነርሱም ርቆ የብዙ እሪያ መንጋ ይሰማራ ነበር።
- 31 አጋንንቱም። ታወጣንስ እንደሆንህ፤ ወደ እሪያው መንጋ ስደደን ብለው ለመኑት። ሂዱ አላቸው።
- 32 እነርሱም ወጥተው ወደ እሪያዎቹ ሄዱና ገቡ፤ እነሆም፤ የእሪያዎቹ መንጋ ሁሉ ከአፋፋ ወደ ባሕር እየተጣደፉ ሮጡ በውኃም ውስጥ ሞቱ።
- 33 እሪኞችም ሸሹ፤ ወደ ከተማይቱም ሄደው ነገሩን ሁሉ አጋንንትም በአደሩባቸው የሆነውን አወሩ።

34 እነሆም፤ ከተማው ሁሉ ኢየሱስን ሊገናኝ ወጣ፤ ባዩትም ጊዜ ከአገራቸው እንዲሄድላቸው ለመኑት።

ምዕራፍ 9

- 1 በታንኳም ገብቶ ተሻገረና ወደ ገዛ ከተማው መጣ።
- 2 እነሆም፤ በአልጋ የተኛ ሽባ ወደ እርሱ አመጡ። ኢየሱስም እምነታቸውን አይቶ ሽባውን። አንተ ልጅ፤ አይዘህ፤ ኃጢአትህ ተሰረዮችልህ አለው።
- 3 እነሆም፤ ከጻፎቹ አንዳንዱ በልባቸው። ይህስ ይሳደባል አሉ።
- 4 ኢየሱስም አሳባቸውን አውቆ እንዲህ አለ። ስለ ምን በልባችሁ ክፉ ታስባላችሁ?
- 5 ኃጢአትህ ተሰረዮችልህ ከማለት ወይስ። ተነሣና ሂድ ከማለት ማናቸው ይቀላል?
- 6 ነገር ግን በምድር ላይ ኃጢአትን ያስተሰርይ ዘንድ ለሰው ልጅ ሥልጣን እንዳለው እንድታውቁ፤ በዚያን ጊዜ ሽባውን። ተነሣ፤ አልጋህን ተሸከምና ወደ ቤትህ ሂድ አለው።
- 7 ተነሥቶም ወደ ቤቱ ሄደ።

8 ሕዝቡም አይተው ተደነቁ፤ ለሰውም እንዲህ ያለ ሥልጣን የሰጠ እግዚአብሔርን አክበሩ።

9 ኢየሱስም ከዚያ አልፎ በመቅረጫው ተቀምጦ የነበረ ማቴዎስ የሚባል አንድ ሰው አየና። ተከተለኝ አለው። ተነሥቶም ተከተለው።

10 በቤቱም በማዕድ ተቀምጦ ሳለ፤ እነሆ፤ ብዙ ቀራጮችና ኃጢአተኞች መጥተው ከኢየሱስና ከደቀ መዛሙርቱ ጋር አብረው ተቀመጡ።

11 ፈሪሳውያንም አይተው ደቀ መዛሙርቱን። መምህራችሁ ከቀራጮችና ከኃጢአተኞች ጋር አብሮ ስለ ምን ይበላል? አሉአቸው።

12 ኢየሱስም ሰምቶ። ሕመምተኞች እንጂ ባለ ጤናዎች ባለ መድኃኒት አያስፈልጋቸውም፤

13 ነገር ግን ሄዳችሁ። ምሕረትን እወዳለሁ መሥዋዕትንም አይደለም ያለው ምን እንደ ሆነ ተማሩ፤ ኃጢአተኞችን ወደ ንስሐ እንጂ ዳድቃንን ልጠራ አልመጣሁምና አላቸው።

14 በዚያን ጊዜ የዮሐንስ ደቀ መዛሙርት ወደ እርሱ ቀርበው። እኛና ፈሪሳውያን፤ ብዙ ጊዜ የምንጠመው፤ ደቀ መዛሙርትህ ግን የማይጠመት ስለ ምንድር ነው? አሉት።

15 ኢየሱስም እንዲህ አላቸው። ሚዜዎች ሙሽራው ከእነርሱ ጋር ሳለ ሊያዝኑ ይችላሉ? ነገር ግን ሙሽራው ከእነርሱ የሚወሰድበት ወራት ይመጣል፤ በዚያ ጊዜም ይጠማሉ።

16 በአረጃ ልብስ አዲስ እራፊ የሚያኖር የለም፤ መጣፊያው ልብሱን ይበጭቀዋልና፤ መቀደዱም የባሰ ይሆናል።

17 በአረጃ አቁማዳ አዲስ የወይን ጠጅ የሚያኖር የለም፤ ቢደረግ ግን፤ አቁማዳው ይፈነዳል፤ የወይን ጠጅም ይፈሳል አቁማዳውም ይጠፋል፤ ነገር ግን አዲሱን የወይን ጠጅ በአዲስ አቁማዳ ያኖረዋል፤ ሁለቱም ይጠባበቃሉ።

18 ይህንም ሲነግራቸው፤ አንድ መኰንን መጥቶ። ልጄ አሁን ሞተኝ፤ ነገር ግን መጥተህ እጅህን ጫንባት፤ በሕይወትም ትኖራለች እያለ ሰገደለት።

19 ኢየሱስም ተነሥቶ ከደቀ መዛሙርቱ ጋር ተከተለው።

20 እነሆም፤ ከአሥራ ሁለት ዓመት ጀምሮ ደም የሚፈስሳት ሴት በኋላው ቀርባ የልብሱን ጫፍ ዳሰሰች፤

21 በልብዋ። ልብሱን ብቻ የዳሰሰሁ እንደ ሆነ፤ እድናለሁ ትል ነበረችና።

22 ኢየሱስም ዘወር ብሎ አያትና። ልጄ ሆይ፤ አይዘኝ፤ እምነትሽ አድኖሽል አላት። ሴቲቱም ከዚያች ሰዓት ጀምራ ዳነች።

23 ኢየሱስም ወደ መኰንኑ ቤት በደረሰ ጊዜ፤ እምቢልተኞችንና የሚንጫጫውን ሕዝብ አይቶ።

24 ብላቴናይቱ ተኝታለች እንጂ አልሞተችምና ፈቀቅ በሉ አላቸው። በጣምም ሳቁበት።

25 ሕዝቡን ግን ከአስወጡ በኋላ ገብቶ እጅዋን ያዛት፤ ብላቴናይቱም ተነሣች።

26 ያም ዝና ወደዚያ አገር ሁሉ ወጣ።

27 ኢየሱስም ከዚያ ሲያልፍ ሁለት ዕውሮች። የዳዊት ልጅ ሆይ፤ ማረን ብለው እየጮሁ ተከተሉት።

28 ወደ ቤትም በገባ ጊዜ ዕውሮቹ ወደ እርሱ ቀረቡ፤ ኢየሱስም። ይህን ማድረግ እንድችል ታምናላችሁን? አላቸው። አዎን፤ ጌታ ሆይ አሉት።

29 በዚያን ጊዜ። እንደ እምነታችሁ ይሁንላችሁ ብሎ ዓይኖቻቸውን ዳሰሰ።

30 ዓይኖቻቸውም ተከፈቱ።

31 ኢየሱስም። ማንም እንዳያውቅ ተጠንቀቁ ብሎ በብርቱ አዘዛቸው። እነርሱ ግን ወጥተው በዚያ አገር ሁሉ ስለ እርሱ አወሩ።

32 እነርሱም ሲወጡ እነሆ፤ ጋኔን ያደረበትን ዲዳ ሰው ወደ እርሱ አመጡ።

33 ጋኔንንም ካወጣው በኋላ ዲዳው ተናገረ። ሕዝቡም። እንዲህ ያለ በእስራኤል ዘንድ ከቶ አልታየም እያሉ ተደነቁ።

34 ፈሪሳውያን ግን። በአጋንንት አለቃ አጋንንትን ያወጣል አሉ።

35 ኢየሱስም በምኩራቦቻቸው እያስተማረ፤ የመንግሥትንም ወንጌል እየሰበከ፤ በሕዝብም ያለውን ደዌና ሕማም ሁሉ እየፈወሰ፤ በከተማዎችና በመንደሮች ሁሉ ይዞር ነበር።

36 ብዙ ሕዝብም ባየ ጊዜ፤ እረኛ እንደ ሌላቸው በጎች ተጨንቀው ተጥለውም ነበርና አዘነላቸው።

37 በዚያን ጊዜ ደቀ መዛሙርቱን። መከሩስ ብዙ ነው፤ ሠራተኞች ግን ጥቂቶች ናቸው፤

38 እንግዲህ የመከሩን ጌታ ወደ መከሩ ሠራተኞች እንዲልክ ለምኑት አላቸው።

ምዕራፍ 10

1 አሥራ ሁለቱን ደቀ መዛሙርቱን ወደ እርሱ ጠርቶ፤ እንዲያወጡአቸው በርኩሳን መናፍስት ላይ ደዌንና ሕማምንም ሁሉ እንዲፈውሱ ሥልጣን ሰጣቸው።

2 የአሥራ ሁለቱም ሐዋርያት ስም ይህ ነው፤ መጀመሪያው ጴጥሮስ የተባለው ስምያን ወንድሙ እንድርያሰም፤ የዘብዴዎስ ልጅ ያዕቆብም ወንድሙ ዮሐንስም።

3 ፊልጶስም በርተሎሜዎስም፣ ቶማስም ቀራጩ ማቴዎስም፣ የእልፍዮስ ልጅ ያዕቆብም ታዲያም የተባለው ልብድዮስ፤

4 ቀነናዊውም ስምዖን ደግሞም አሳልፎ የሰጠው የአስቆሮቱ ይሁዳ።

5 እነዚህን አሥራ ሁለቱን ኢየሱስ ላካቸው፣ አዘዛቸውም፣ እንዲህም አለ። በአሕዛብ መንገድ አትሂዱ፣ ወደ ሳምራውያንም ከተማ አትግቡ፤

6 ይልቅስ የእስራኤል ቤት ወደሚሆኑ ወደ ጠፉት በጎች ሂዱ እንጂ።

7 ሂዳችሁም። መንግሥተ ሰማያት ቀርባለች ብላችሁ ስበኩ።

8 ድውዮችን ፈውሱ፤ ሙታንን አስነሡ፤ ለምጻሞችን አንጹ፤ አጋንንትን አውጡ፤ በከንቱ ተቀበላችሁ፣ በከንቱ ስጡ።

9 ወርቅ ወይም ብር ወይም ናስ በመቀነታችሁ፣

10 ወይም ለመንገድ ከረጢት ወይም ሁለት እጅ ጠባብ ወይም ጫማ ወይም በትር አታግኙ፤ ለሠራተኛ ምግብ ይገባዎልና።

11 በምትገቡባትም በማናቸይቱም ከተማ ወይም መንደር፣ በዚያ የሚገባው ማን እንደ ሆነ በጥንቃቄ መርምሩ፤ እስከትወጡም ድረስ በዚያ ተቀመጡ።

12 ወደ ቤትም ስትገቡ ሰላምታ ስጡ፤

13 ቤቱም የሚገባው ቢሆን ሰላማችሁ ይድረስለት፤ ባይገባው ግን ሰላማችሁ ይመለስላችሁ።

14 ከማይቀበላችሁም ቃላችሁንም ከማይሰሙ ሁሉ፣ ከዚያ ቤት ወይም ከዚያች ከተማ ስትወጡ የእግራችሁን ትቢያ አራግፉ።

15 እውነት እላችኋለሁ፣ በፍርድ ቀን ከዚያች ከተማ ይልቅ ለሰዶምና ለገሞራ አገር ይቀልላችኋል።

16 እነሆ፣ እኔ እንደ በጎች በተሰላሰዎች መካከል እልካችኋለሁ፤ ስለዚህ እንደ እባብ ልባሞች እንደ ርግብም የዋሆች ሁኑ።

17 ነገር ግን ወደ ሸንጎ አሳልፈው ይሰጡአችኋል፣ በምኩራቦቻቸውም ይገርፉአችኋልና ከሰዎች ተጠበቁ፤

18 ለእነርሱና ለአሕዛብም ምስክር እንዲሆን፣ ስለ እኔ ወደ ገዥዎች ወደ ነገሥታትም ትወሰዳላችሁ።

19 አሳልፈውም ሲሰጡአችሁ፣ የምትናገሩት በዚያች ሰዓት ይሰጣችኋልና እንዴት ወይስ ምን እንድትናገሩ አትጨነቁ፤

20 በእናንተ የሚናገር የአባታችሁ መንፈስ ነው እንጂ፣ የምትናገሩ እናንተ አይደላችሁምና።

21 ወንድምም ወንድሙን፣ አባትም ልጁን ለሞት አሳልፎ ይሰጣል፣ ልጆችም በወላጆቻቸው ላይ ይነሣሉ ይገድሉአቸውማል።

22 በሁሉም ስለ ስሜ የተጠላችሁ ትሆናላችሁ፤ እስከ መጨረሻ የሚጸና ግን እርሱ ይድናል።

23 በአንዲቱ ከተማም መከራ ቢያሳዩአችሁ ወደ ሌላይቱ ሸሹ፤ እውነት እላችኋለሁና፣ የሰው ልጅ እስኪመጣ ድረስ የእስራኤልን ከተማዎች አትዘልቁም።

24 ደቀ መዝሙር ከመምህሩ፣ ባሪያም ከጌታው አይበልጥም።

25 ደቀ መዝሙር እንደ መምህሩ፣ ባሪያም እንደ ጌታው መሆኑ ይበቃዋል። ባለቤቱን ብዴል ዜቡል ካሉት፣ ቤተሰቦቹንም እንዴት አብዝተው አይሉአቸው!

26 እንግዲህ አትፍሩአቸው፤ የማይገለጥ የተከደነ፣ የማይታወቅም የተሰወረ ምንም የለምና።

27 በጨለማ የምነግራችሁን በብርሃን ተናገሩ፤ በጆሮም የምትሰሙትን በሰገነት ላይ ስበኩ።

28 ሥጋንም የሚገድሉትን ነፍስን ግን መግደል የማይቻላቸውን አትፍሩ፤ ይልቅስ ነፍስንም ሥጋንም በገሃነም ሊያጠፋ የሚቻለውን ፍሩ።

29 ሁለት ድንቢጦች በአምስት ሳንቲም ይሸጡ የለምን? ከእነርሱም አንዲቱ ያለ አባታችሁ ፈቃድ በምድር ላይ አትወድቅም።

30 የእናንተስ የራሳችሁ ጠጉር ሁሉ እንኳ ተቈጥሮአል።

31 እንግዲህ አትፍሩ ከብዙ ድንቢጦች እናንተ ትበልጣላችሁ።

32 ስለዚህ በሰው ፊት ለሚመሰክርልኝ ሁሉ እኔ ደግሞ በሰማያት ባለው በአባቴ ፊት እመሰክርለታለሁ፤

33 በሰው ፊትም የሚከደኝን ሁሉ እኔ ደግሞ በሰማያት ባለው በአባቴ ፊት እከደዋለሁ።

34 በምድር ላይ ሰላምን ለማምጣት የመጣሁ አይምሰላችሁ፤ ሰይፍን እንጂ ሰላምን ለማምጣት አልመጣሁም።

35 ሰውን ከአባቴ ሴት ልጅንም ከእናትዋ፣ ምራትንም ከአማትዋ እለያይ ዘንድ መጥቻለሁና፤

36 ለሰውም ቤተ ሰዎቹ ጠላቶች ይሆኑበታል።

37 ከእኔ ይልቅ አባቴን ወይም እናቱን የሚወድ ለእኔ ሊሆን አይገባውም፤ ከእኔ ይልቅም ወንድ ልጁን ወይም ሴት ልጁን የሚወድ ለእኔ ሊሆን አይገባውም፤

38 መስቀሉንም የማይዝ በኋላዬም የማይከተለኝ ለእኔ ሊሆን አይገባውም።

39 ነፍሱን የሚያገኝ ያጠፋታል፤ ነፍሱንም ስለ እኔ የሚያጠፋ ያገኛታል።

40 እናንተን የሚቀበል እኔን ይቀበላል፤ እኔንም የሚቀበል የላከኝን ይቀበላል።

41 ነቢይን በነቢይ ስም የሚቀበል የነቢይን ዋጋ ይወስዳል፤ ጻድቅንም በጻድቅ ስም የሚቀበል የጻድቁን ዋጋ ይወስዳል።

42 ማንም ከእነዚህ ከታናናሾቹ ለአንዱ ቀዝቃዛ ጽዋ ውኃ ብቻ በደቀ መዝሙር ስም የሚያጠጣ፤ እውነት እላችኋለሁ፤ ዋጋው አይጠፋበትም።

ምዕራፍ 11

1 ኢየሱስም አሥራ ሁለቱን ደቀ መዛሙርቱን ማዘዝ በፈጸመ ጊዜ በከተሞቻቸው ሊያስተምርና ሊሰብክ ከዚያ አለፈ።

2 ዮሐንስም በወህኒ ሳለ የክርስቶስን ሥራ ሰምቶ ከደቀ መዛሙርቱ ሁለት ላከና።

3 የሚመጣው አንተ ነህን? ወይስ ሌላ እንጠብቅ? አለው።

4 ኢየሱስም መልሶ እንዲህ አላቸው። ሄዳችሁ ያደችሁትን የሰማችሁትንም ለዮሐንስ አውሩለት፤

5 ዕውሮች ያያሉ አንካሳችም ይሄዳሉ፤ ለምጻሞችም ይነጻሉ ደንቆሮችም ይሰማሉ፤ ሙታንም ይነሣሉ።

6 ለድሆችም ወንጌል ይሰበካል፤ በእኔም የማይሰናከለው ሁሉ ብዙዕ ነው።

7 እነዚያም ሲሄዱ ኢየሱስ ለሕዝቡ ስለ ዮሐንስ ሊናገር ጀመረ እንዲህም አለ። ምን ልታዩ ወደ ምድረ በዳ ወጣችሁ?

8 ነፋስ የሚወዘውዘውን ሽምብቆን? ወይስ ምን ልታዩ ወጣችሁ? ቀጭን ልብስ የለበሰ ሰውን? እነሆ፤ ቀጭን ልብስ የለበሱ በነገሥታት ቤት አሉ።

9 ወይስ ምን ልታዩ ወጣችሁ? ነቢይን? አዎን እላችኋለሁ፤ ከነቢይም የሚበልጠውን።

10 እነሆ፤ መንገድህን በፊትህ የሚጠርግ መልክተኛዬን በፊትህ እልካለሁ።

11 ተብሎ የተጻፈለት ይህ ነውና። እውነት እላችኋለሁ፤ ከሴቶች ከተወለዱት መካከል ከመጥምቁ ዮሐንስ የሚበልጥ አልተነሣም፤ በመንግሥተ ሰማያት ግን ከሁሉ የሚያንሰው ይበልጠዋል።

12 ከመጥምቁም ከዮሐንስ ዘመን ጀምሮ እስከ ዛሬ ድረስ መንግሥተ ሰማያት ትገፋለች፤ ግፈኞችም ይናጠቋታል።

13 ነቢያት ሁሉና ሕጉ እስከ ዮሐንስ ድረስ ትንቢት ተናገሩ፤

14 ልትቀበሉትስ ብትወዱ፤ ይመጣ ዘንድ ያለው ኤልያስ ይህ ነው።

15 የሚሰማ ጆሮ ያለው ይስማ።

16 ነገር ግን ይህን ትውልድ በምን እመስለዋለሁ? በገበያ የሚቀመጡትን ልጆች ይመስላሉ፤ እነርሱም ባልንጀሮቻቸውን እየጠሩ።

17 እንቢልታ ነፋንላችሁ ዘፈንም አልዘፈናችሁም ሙሾ አወጣንላችሁ ዋይ ዋይም አላላችሁም ይሉአቸዋል።

18 ዮሐንስ ሳይበላና ሳይጠጣ መጣ፤ እነርሱም። ጋኔን አለበት አሉት።

19 የሰው ልጅ እየበላና እየጠጣ መጣ፤ እነርሱም። እነሆ፤ በላተኛና የወይን ጠጅ ጠጭ፤ የቀራጮችና የኃጢአተኞች ወዳጅ ይሉታል። ጥበብም በልጆችዎ ጸደቀች።

20 በዚያን ጊዜ የሚበዙ ተአምራት የተደረገባቸውን ከተማዎች ንስሐ ስላልገቡ ሊነቅፋቸው ጀመረ እንዲህም አለ።

21 ወዮልሽ ኮራዚ፤ ወዮልሽ ቤተ ሳይዳ፤ በእናንተ የተደረገው ተአምራት በጠሮስና በሲዶና ተደርጎ ቢሆን፤ ማቅ ለብሰው አመድም ነስንሰው ከብዙ ጊዜ በፊት ንስሐ በገቡ ነበርና።

22 ነገር ግን እላችኋለሁ፤ በፍርድ ቀን ከእናንተ ይልቅ ለጠሮስና ለሲዶና ይቀልላቸዋል።

23 አንቺም ቅፍርናሆም፤ እስከ ሰማይ ከፍ አልሸን? ወደ ሲኦል ትወርጃለሽ፤ በአንቺ የተደረገው ተአምራት በሰዶም ተደርጎ ቢሆን፤ እስከ ዛሬ በኖረች ነበርና።

24 ነገር ግን እላችኋለሁ፤ በፍርድ ቀን ከአንቺ ይልቅ ለሰዶም አገር ይቀልላታል።

25 በዚያን ጊዜ ኢየሱስ መልሶ እንዲህ አለ። አባት ሆይ፤ የሰማይና የምድር ጌታ፤ ይህን ከጥበበኞችና ከአስተዋዮች ሰውረህ ለሕፃናት ስለ ገለጥህላቸው አመሰግንሃለሁ፤

26 አዎን፤ አባት ሆይ፤ ፈቃድህ በፊትህ እንዲህ ሆኖአልና።

27 ሁሉ ከአባቴ ዘንድ ተሰጥቶኛል፤ ከአብ በቀር ወልድን የሚያውቅ የለም፤ ከወልድም በቀር ወልድም ሊገለጥለት ከሚፈቅድ በቀር አብን የሚያውቅ የለም።

28 እናንተ ደካሞች ሸክማችሁ የከበደ ሁሉ፤ ወደ እኔ ኑ፤ እኔም አሳርፋችኋለሁ።

29 ቀንበሬን በላያችሁ ተሸከሙ ከእኔም ተማሩ፤ እኔ የዋህ በልቤም ትሑት ነኝና፤ ለነፍሳችሁም ዕረፍት ታገኛላችሁ፤

30 ቀንበሬ ልዝብ ሸክሜም ቀሊል ነውና።

ምዕራፍ 12

1 በዚያን ጊዜ ኢየሱስ በሰንበት ቀን በእርሻ መካከል አለፈ፤ ደቀ መዛሙርቱም ተራቡና እሾት ይቀጥፉ ይበሉም ጀመር።

2 ፈሪሳውያንም አይተው። እነሆ፤ ደቀ መዛሙርትህ በሰንበት ማድረግ ያልተፈቀደውን ያደርጋሉ አሉት።

3-4 እርሱ ግን እንዲህ አላቸው። ዳዊትና ከእርሱ ጋር የነበሩት በተራቡ ጊዜ፤ እርሱ ያደረገውን፤ ወደ እግዚአብሔር ቤት እንደ ገባ ካህናትም ብቻ እንጂ እርሱና ከእርሱ ጋር የነበሩት ሊበሉት ያልተፈቀደውን የመሥዋዕቱን ኅብስት እንደ በላ አላነበባችሁምን?

5 ካህናትም በሰንበት በመቅደስ ሰንበትን እንዲያረክሱ ኃጢአትም እንዳይሆንባቸው በሕጉ አላነበባችሁምን?

6 ነገር ግን እላችኋለሁ፤ ከመቅደስ የሚበልጥ ከዚህ አለ።

7 ምሕረትን እወዳለሁ መሥዋዕትንም አይደለም ያለው ምን እንደሆነ ብታውቁስ ኃጢአት የሌለባቸውን ባልኩነናችሁም ነበር።

8 የሰው ልጅ የሰንበት ጌታ ነውና።

9 ከዚያም አልፎ ወደ ምኩራባቸው ገባ።

10 እነሆም፤ እጁ የሰለለች ሰው ነበረ፤ ይከሱትም ዘንድ። በሰንበት መፈወስ ተፈቅዶአልን? ብለው ጠየቁት።

11 እርሱ ግን። ከእናንተ አንድ በግ ያለው በሰንበት በጉድጓድ ቢወድቅበት፤ ይዞ የማያወጣው ሰው ማን ነው?

12 እንግዲህ ሰው ከበግ ይልቅ እንደምን አይበልጥም! ስለዚህ በሰንበት መልካም መሥራት ተፈቅዶአል አላቸው።

13 ከዚያም በኋላ ሰውየውን። እጅህን ዘርጋ አለው። ዘረጋትም፤ እንደ ሁለተኛይቱም ደህና ሆነች።

14 ፈሪሳውያን ግን ወጥተው እንዴት አድርገው እንዲያጠፉት ተማከሩበት።

15 ኢየሱስም አውቆ ከዚያ ፈቀቅ አለ። ብዙ ሰዎችም ተከተሉት፤ ሁሉንም ፈወሳቸው፤ እንዳይገልጡትም አዘዛቸው፤

16-17 በነቢዩ በኢሳይያስ የተባለው ይፈጸም ዘንድ እንዲህ ሲል።

18 እነሆ የመረጥሁት ብላቴናዬ፤ ነፍሴ ደስ የተሰኘችበት ወዳጄ፤ መንፈሴን በእርሱ ላይ አኖራለሁ፤ ፍርድንም ለአሕዛብ ያወራል።

19 አይከራከርም አይሌህምም፤ ድምፁንም በአደባባይ የሚሰማ የለም።

20 ፍርድን ድል ለመንግት እስኪያወጣ፤ የተቀጠቀጠን ሽምብቆ አይሰብርም የሚጤስን የጥዋፍ ክርም አያጠፋም።

21 አሕዛብም በስሙ ተሰፋ ያደርጋሉ።

22 ከዚህም በኋላ ጋኔን ያደረበትን ዕውር ዲዳም ወደ እርሱ አመጡ፤ ዕውሩም ዲዳውም እስኪያይና እስኪናገር ድረስ ፈወሰው።

23 ሕዝቡም ሁሉ ተገረሙና። እንጂ ይህ ሰው የዳዊት ልጅ ይሆንን? አሉ።

24 ፈሪሳውያን ግን ሰምተው። ይህ በብዔል ዜቡል በአጋንንት አለቃ ካልሆነ በቀር አጋንንትን አያወጣም አሉ።

25 ኢየሱስ ግን አላባቸውን አውቆ እንዲህ አላቸው። እርስ በርስዎ የምትለያይ መንግሥት ሁላ ትጠፋለች፤ እርስ በርሱ የሚለያይ ከተማም ሁሉ ወይም ቤት አይቆምም።

26 ሰይጣንም ሰይጣንን የሚያወጣ ከሆነ፤ እርስ በርሱ ተለያየ፤ እንግዲህ መንግሥቱ እንዴት ትቆማለች?

27 እኔስ በብዔል ዜቡል አጋንንትን የማወጣ ከሆንሁ፤ ልጆቻችሁ በማን ያወጡአቸዋል? ስለዚህ እነርሱ ፈራጆች ይሆኑባችኋል።

28 እኔ ግን በእግዚአብሔር መንፈስ አጋንንትን የማወጣ ከሆንሁ፤ እንግዲህ የእግዚአብሔር መንግሥት ወደ እናንተ ደርሳለች።

29 ወይስ ሰው አስቀድሞ ኃይለኛውን ሳያስር ወደ ኃይለኛው ቤት ገብቶ እቃውን ሊነጥቀው እንዴት ይችላል? ከዚያም ወዲያ ቤቱን ይበዘብዛል።

30 ከእኔ ጋር ያልሆነ ይቃወመኛል፤ ከእኔ ጋርም የማያከማች ይበትናል።

31 ስለዚህ እላችኋለሁ፤ ኃጢአትና ስድብ ሁሉ ለሰዎች ይሰረይላቸዋል፤ ነገር ግን መንፈስ ቅዱስን ለሰደበ አይሰረይለትም።

32 በሰው ልጅ ላይ ቃል የሚናገር ሁሉ ይሰረይለታል፤ በመንፈስ ቅዱስ ላይ ግን የሚናገር ሁሉ በዚህ ዓለም ቢሆን ወይም በሚመጣው አይሰረይለትም።

33 ዛፍ ከፍሬዋ ትታወቃለችና ዛፍዋን መልካም፤ ፍሬዋንም መልካም አድርጎ፤ ወይም ዛፍዋን ክፉ ፍሬዋንም ክፉ አድርጎ።

34 እናንተ የእፋኝት ልጆች፤ ክፉዎች ስትሆኑ መልካም ለመናገር እንዴት ትችላላችሁ? በልብ ሞልቶ ከተረፈው አፍ ይናገራልና።

35 መልካም ሰው ከልቡ መልካም መዝገብ መልካም ነገርን ያወጣል፤ ክፉ ሰውም ከክፉ መዝገብ ክፉ ነገርን ያወጣል።

36 እኔ እላችኋለሁ፤ ሰዎች ስለሚናገሩት ስለ ከንቱ ነገር ሁሉ በፍርድ ቀን መልስ ይሰጡታል፤

37 ከቃልህ የተነሣ ትጸድቃለህና ከቃልህም የተነሣ ትከፍላለህ።

38 በዚያን ጊዜ ከጻፎችና ከፈሪሳውያን አንዳንዶቹ መለሱና። መምህር ሆይ፤ ከአንተ ምልክት እንድናይ እንወዳለን አሉ።

39 እርሱ ግን መልሶ እንዲህ አላቸው። ክፉና አመንዝራ ትውልድ ምልክት ይሻል፤ ከነቢዩም ከዮናስ ምልክት በቀር ምልክት አይሰጠውም።

40 ዮናስ በዓሣ አንባሪ ሆኖ ሦስት ቀንና ሦስት ሌሊት እንደ ነበረ፤ እንዲሁ የሰው ልጅ በምድር ልብ ሦስት ቀንና ሦስት ሌሊት ይኖራል።

41 የነነዌ ሰዎች በፍርድ ቀን ከዚህ ትውልድ ጋር ተነሥተው ይፈርዱታል፤ በዮናስ ስብከት ንስሐ ገብተዋልና፤ እነሆም፤ ከዮናስ የሚበልጥ ከዚህ አለ።

42 ንግሥተ ዓዜብ በፍርድ ቀን ከዚህ ትውልድ ጋር ተነሥታ ትፈርድታለች፤ የሰሎሞንን ጥበብ ለመስማት ከምድር ዳር መጥታለችና፤ እነሆም፤ ከሰሎሞን የሚበልጥ ከዚህ አለ።

43 ርኩስ መንፈስ ግን ከሰው በወጣ ጊዜ፤ ዕረፍት እየፈለገ ውኃ በሌለበት ቦታ ያልፋል፤ አያገኝምም።

44 በዚያን ጊዜም። ወደ ወጣሁበት ቤቴ እመለሳለሁ ይላል፤ ቢመጣም ባዶ ሆኖ ተጠርጎና አጊጦ ያገኘዋል።

45 ከዚያ ወዲያ ይሄድና ከእርሱ የክፉትን ሰባት ሌሎችን አጋንንት ከእርሱ ጋር ይወስዳል፤ ገብተውም በዚያ ይኖራሉ፤ ለዚያም ሰው ከፊተኛው ይልቅ የኋለኛው ይብስበታል። ለዚህ ክፉ ትውልድ ደግሞ እንዲሁ ይሆንበታል።

46 ገናም ለሕዝቡ ሲናገር፤ እነሆ፤ እናቴና ወንድሞቼ ለነጋገሩት ፈልገው በውጭ ቆመው ነበር።

47 አንዱም። እነሆ፤ እናትህና ወንድሞችህ ለነጋገሩህ ፈልገው በውጭ ቆመዋል አለው።

48 እርሱ ግን ለነገረው መልሶ። እናቴ ማን ናት? ወንድሞቼስ እነማን ናቸው? አለው።

49 እጁንም ወደ ደቀ መዛሙርቱ ዘርግቶ። እነሆ እናቴና ወንድሞቼ፤

50 በሰማያት ያለውን የአባቴን ፈቃድ የሚያደርግ ሁሉ፤ እርሱ ወንድሜ እኅቴም እናቴም ነውና አለ።

ምዕራፍ 13

1 በዚያን ቀን ኢየሱስ ከቤት ወጥቶ በባሕር አጠገብ ተቀመጠ፤

2 እርሱም በታንኳ ገብቶ እስኪቀመጥ ድረስ ብዙ ሰዎች ወደ እርሱ ተሰበሰቡ፤ ሕዝቡም ሁሉ በወደቡ ቆመው ነበር።

3 በምሳሌም ብዙ ነገራቸው እንዲህም አላቸው። እነሆ፤ ዘሪ ሊዘራ ወጣ።

4 እርሱም ሲዘራ አንዳንዱ በመንገድ ዳር ወደቀ፤ ወፎችም መጥተው በሉት።

5 ሌላውም ብዙ መሬት በሌለበት በጭንጫ ላይ ወደቀ፤ ጥልቅ መሬትም ስላልነበረው ወዲያው በቀለ፤

6 ፀሐይ በወጣ ጊዜ ግን ጠወለገ፤ ሥርም ስላልነበረው ደረቀ።

7 ሌላውም በእሾህ መካከል ወደቀ፤ እሾህም ወጣና አነቀው።

8 ሌላውም በመልካም መሬት ወደቀ፤ አንዱም መቶ፤ አንዱም ስድሳ፤ አንዱም ሠላሳ ፍሬ ሰጠ።

9 የሚሰማ ጆሮ ያለው ይስማ።

10 ደቀ መዛሙርቱም ቀርበው። ስለ ምን በምሳሌ ትነግራቸዋለህ? አሉት።

11 እርሱም መልሶ እንዲህ አላቸው። ለእናንተ የመንግሥተ ሰማያትን ምሥጢር ማወቅ ተሰጥቶአችኋል፤ ለእነርሱ ግን አልተሰጣቸውም።

12 ላለው ይሰጠዋልና ይበዛላትማል፤ ከሌለው ግን ያው ያለው እንኳ ይወሰድበታል።

13 ስለዚህ እያዩ ስለማያዩ እየሰሙም ስለማይሰሙ ስለማያስተውሉም በምሳሌ እነግራቸዋለሁ።

14 መስማት ትሰማላችሁና አታስተውሉም፤ ማየትም ታያላችሁና አትመለከቱም።

15 በዓይናቸው እንዳያዩ፤ በጆሮአቸውም እንዳይሰሙ፤ በልባቸውም እንዳያስተውሉ፤ ተመልሰውም እንዳልፈውሳቸው፤ የዚህ ሕዝብ ልብ ደንድና አልና ጆሮአቸውም ደንቁሮአል ዓይናቸውንም ጨፍነዋል የሚል የኢሳይያስ ትንቢት በእነርሱ ይፈጸማል።

16 የእናንተ ግን ዓይኖቻችሁ ስለሚያዩ ጆሮቻችሁም ስለሚሰሙ ብፁዓን ናቸው።

17 እውነት እላችኋለሁ፤ ብዙዎች ነቢያትና ጻድቃን የምታዩትን ሊያዩ ተመኝተው አላዩም፤ የምትሰሙትንም ሊሰሙ ተመኝተው አልሰሙም።

18 እንግዲህ እናንተ የዘረውን ምሳሌ ስሙ።

19 የመንግሥትን ቃል ሰምቶ በማያስተውል ሁሉ፤ ክፉው ይመጣል፤ በልቡ የተዘራውንም ይነጥቃል፤ በመንገድ ዳር የተዘራው ይህ ነው።

20 በጭንጫ ላይ የተዘራውም ይህ ቃሉን ሰምቶ ወዲያው በደስታ የሚቀበለው ነው፤

21 ነገር ግን ለጊዜው ነው እንጂ በእርሱ ሥር የለውም፤ በቃሉ ምክንያትም መከራ ወይም ስደት በሆነ ጊዜ ወዲያው ይሰናከላል።

22 በእሾህ መካከል የተዘራውም ይህ ቃሉን የሚሰማ ነው፤ የዚህም ዓለም አሳብና የባለጠግነት መታለል ቃሉን ያንቃል፤ የማያፈራም ይሆናል።

23 በመልካም መሬት የተዘራውም ይህ ቃሉን ሰምቶ የሚያስተውል ነው፤ እርሱም ፍሬ ያፈራል አንዱም መቶ አንዱም ስድሳ አንዱም ሠላሳ ያደርጋል።

24 ሌላ ምሳሌ አቀረበላቸው እንዲህም አለ። መንግሥተ ሰማያት በእርሻው መልካም ዘርን የዘራን ሰው ትመስላለች።

25 ሰዎቹ ሲተኙ ግን ጠላቱ መጣና በስንዴው መካከል እንክርዳድን ዘርቶ ሄደ።

26 ስንዴውም በበቀለና በአፈራ ጊዜ እንክርዳዱ ደግሞ ያን ጊዜ ታየ።

27 የባለቤቱም ባሮች ቀርበው። ጌታ ሆይ፤ መልካምን ዘር በእርሻህ ዘርተህ አልነበርህምን? እንክርዳዱንስ ከወዴት አገኘ? አሉት።

28 እርሱም። ጠላት ይህን አደረገ አላቸው። ባሮቹም። እንግዲህ ሄደን ብንለቅመው ትወዳለህን? አሉት።

29 እርሱ ግን። እንክርዳዱን ስትለቅሙ ስንዴውን ከእርሱ ጋር እንዳትነቅሉት አይሆንም።

30 ተወላቸው፤ እስከ መከር ጊዜ አብረው ይደጉ፤ በመከር ጊዜም አጫጆችን። እንክርዳዱን አስቀድማችሁ ልቀሙ በእሳትም ለማቃጠል በየነደው እስሩ፤ ስንዴውን ግን በጎተራዬ ክተቱ እላለሁ አለ።

31 ሌላ ምሳሌ አቀረበላቸው እንዲህም አለ። መንግሥተ ሰማያት ሰው ወስዶ በእርሻው የዘራትን የሰናፍጭ ቅንጣት ትመስላለች፤

32 እርሷም ከዘር ሁሉ ታንሳለች፤ በአደገች ጊዜ ግን፤ ከአታክልቶች ትበልጣለች የሰማይም ወፎች መጥተው በቅርንጫፎችዋ እስኪሰፍሩ ድረስ ዛፍ ትሆናለች።

33 ሌላ ምሳሌ ነገራቸው እንዲህም አለ። መንግሥተ ሰማያት ሁሉ እስኪሰካ ድረስ ሴት ወስዳ በሦስት መስፈሪያ ዱቄት የሸሸገችውን እርሾ ትመስላለች።

34-35 ኢየሱስም ለሕዝቡ ይህን ሁሉ በምሳሌ ተናገረ፤ በነቢዩም። በምሳሌ አፌን እከፍታለሁ፤ ዓለም ከተፈጠረ ጀምሮ የተሰወረውንም እናገራለሁ የተባለው ይፈጸም ዘንድ ያለ ምሳሌ አልተናገራቸውም።

36 በዚያን ጊዜ ሕዝቡን ትቶ ወደ ቤት ገባ። ደቀ መዛሙርቱም ወደ እርሱ ቀርበው። የእርሻውን እንክርዳድ ምሳሌ ተርጉምልን አሉት።

37 እርሱም መልሶ እንዲህ አላቸው። መልካምን ዘር የዘራው የሰው ልጅ ነው፤ እርሻውም ዓለም ነው፤

38 መልካምም ዘር የመንግሥት ልጆች ናቸው፤

39 እንክርዳዱም የክፉው ልጆች ናቸው፤ የዘራውም ጠላት ዲያብሎስ ነው፤ መከሩም የዓለም መጨረሻ ነው፤ አጫጆችም መላእክት ናቸው።

40 እንግዲህ እንክርዳድ ተለቅሞ በእሳት እንደሚቃጠል፤ በዓለም መጨረሻ እንዲሁ ይሆናል።

41 የሰው ልጅ መላእክቱን ይልካል፤ ከመንግሥቱም እንቅፋትን ሁሉ ዓመፃንም የሚያደርጉትን ይለቅማሉ።

42 ወደ እቶነ እሳትም ይጥሉአቸዋል፤ በዚያ ልቅሶና ጥርስ ማፋጨት ይሆናል።

43 በዚያን ጊዜ ጻድቃን በአባታቸው መንግሥት እንደ ፀሐይ ይበራሉ። የሚሰማ ጆሮ ያለው ይሰማ።

44 ደግሞ መንግሥተ ሰማያት በእርሻ ውስጥ የተሰወረውን መዝገብ ትመስላለች፤ ሰውም አግኝቶ ሰወረው፤ ከደስታውም የተነሣ ሄዶ ያለውን ሁሉ ሸጠና ያን እርሻ ገዛ።

45 ደግሞ መንግሥተ ሰማያት መልካምን ዕንቁ የሚሻ ነጋዴን ትመስላለች፤

46 ዋጋም እጅግ የበዛ አንዲት ዕንቁ በአገኘ ጊዜ ሄዶ ያለውን ሁሉ ሸጠና ገዛት።

47 ደግሞ መንግሥተ ሰማያት ወደ ባሕር የተጣለች ከሁሉም ዓይነት የሰበሰቦች መረብን ትመስላለች፤

48 በሞላችም ጊዜ ወደ ወደቡ አወጡአት፤ ተቀምጠውም መልካሙን ለቅመው በዕቃዎች ውስጥ አከማቹ ክፉውን ግን ወደ ውጭ ጣሉት።

49 በዓለም መጨረሻ እንዲሁ ይሆናል፤ መላእክት መጥተው ኃጢአተኞችን ከጻድቃን መካከል ይለዩአቸዋል፤ ወደ እቶነ እሳትም ይጥሉአቸዋል፤

50 በዚያ ልቅሶና ጥርስ ማፋጨት ይሆናል።

51 ኢየሱስም። ይህን ሁሉ አስተዋላችሁን? አላቸው አዎን አሉት።

52 እርሱም። ስለዚህ የመንግሥተ ሰማያት ደቀ መዝገሙር የሆነ ጻፊ ሁሉ ከመዝገቡ አዲሱንና አሮጌውን የሚያወጣ ባለቤትን ይመስላል አላቸው።

53 ኢየሱስም እነዚህም ምሳሌዎች ከጨረሰ በኋላ ከዚያ ሄደ።

54 ወደ ገዛ አገሩም መጥቶ እስኪገረሙ ድረስ በምኩራባቸው ያስተምራቸው ነበር፤ እንዲህም አሉ። ይህን ጥበብና ተአምራት ይህ ከወዴት አገኘው?

55 ይህ የጸራቢ ልጅ አይደለምን? እናቱስ ማርያም ትባል የለምን? ወንድሞቼስ ያዕቆብና ዮሳ ስምያንም ይሁዳም አይደሉምን?

56 እገቶቹስ ሁሉ በእኛ ዘንድ ያሉ አይደሉምን? እንኪያስ ይህን ሁሉ ከወዴት አገኘው? ተሰናክሉበትም።

57 ኢየሱስ ግን። ነቢይ ከገዛ አገሩና ከገዛ ቤቱ በቀር ሳይከበር አይቀርም አላቸው።

58 በአለማመናቸውም ምክንያት በዚያ ብዙ ተአምራት አላደረገም።

ምዕራፍ 14

1 በዚያ ዘመን የአራተኛው ክፍል ገዥ ሄሮድስ የኢየሱስን ዝና ሰማ።

2 ለሎሌዎቹም። ይህ መጥምቁ ዮሐንስ ነው፤ እርሱ ከሙታን ተነሥቶአል፤ ስለዚህም ኃይል በእርሱ ይደረጋል አለ።

3 ሄሮድስ በወንድሙ በፊልጶስ ሚስት በሄሮድያዳ ምክንያት ዮሐንስን አስይዞ አሳስሮት በወህኒ አኑሮት ነበርና፤

4 ዮሐንስ። እርስዎ ለአንተ ትሆን ዘንድ አልተፈቀደም ይለው ነበርና።

5 ሊገድለውም ወደ ሳለ፤ ሕዝቡ እንደ ነቢይ ስለ አዩት ፈራቸው።

6 ነገር ግን ሄሮድስ የተወለደበት ቀን በሆነ ጊዜ፤ የሄሮድያዳ ልጅ በመካከላቸው ዘፈነች ሄሮድስንም ደስ አሰኘችው፤

7 ስለዚህም የምትለምነውን ሁሉ እንዲሰጣት በመሐላ ተስፋ አደረገላት።

8 እርስዎም በእናትዎ ተመክራ። የመጥምቁን የዮሐንስን ራስ በዚህ በወጭት ስጠኝ አላችው።

9 ንጉሡም አዘነ፤ ነገር ግን ስለ መሐላው ከእርሱም ጋር ተቀምጠው ስላሉት ሰዎች እንዲሰጡአት አዘዘ፤

10 ልኮም የዮሐንስን ራስ በወህኒ አስቆረጠው።

11 ራሱንም በወጭት አምጥተው ለብላቴናይቱ ሰጡአት፤ ወደ እናትዎም ወሰደችው።

12 ደቀ መዛሙርቱም ቀርበው በድኑን ወሰዱና ቀበሩት፤ መጥተውም ለኢየሱስ አወሩለት።

13 ኢየሱስም በሰማ ጊዜ ከዚያ ብቻውን ወደ ምድረ በዳ በታንኳ ፈቀቅ አለ፤ ሕዝቡም ሰምተው ከከተማዎቹ በእግር ተከተሉት።

14 ወጥቶም ብዙ ሕዝብ አየና አዘነላቸው ድውዮቻቸውንም ፈወሰ።

15 በመሸም ጊዜ ደቀ መዛሙርቱ ወደ እርሱ ቀርበው። በታው ምድረ በዳ ነው አሁንም ሰዓቱ አልፎአል፤ ወደ መንደሮች ሄደው ለራሳቸው ምግብ እንዲገዙ ሕዝቡን አሰናብት አሉት።

16 ኢየሱስም። እናንተ የሚበሉትን ስጡአቸው እንጂ ሊሄዱ አያስፈልግም አላቸው።

17 እነርሱም። ከአምስት እንጀራና ከሁለት ዓሣ በቀር በዚህ የለንም አሉት።

18 እርሱም። እነዚያን ወደዚህ አምጡልኝ አላቸው።

19 ሕዝቡም በግር ላይ እንዲቀመጡ አዘዘ፤ አምስቱንም እንጀራና ሁለቱን ዓሣ ይዞ ወደ ሰማይ አሻቅቦ አየና ባረከ፤ እንጀራውንም ቆርሶ ለደቀ መዛሙርቱ ሰጠ፤ ደቀ መዛሙርቱም ለሕዝቡ።

20 ሁሉም በልተው ጠገቡ፤ የተረፈውንም ቁርስራሽ አሥራ ሁለት መሶብ ሙሉ አነሡ።

21 ከሴቶችና ከልጆችም በቀር የበሉት አምስት ሺህ ወንዶች ያህሉ ነበር።

22 ወዲያውም ሕዝቡን ሲያሰናብት ሳለ፤ ደቀ መዛሙርቱ በታንኳይቱ ገብተው ወደ ማዶ እንዲቀድሙት ግድ አላቸው።

23 ሕዝቡንም አሰናብቶ ይጸልይ ዘንድ ብቻውን ወደ ተራራ ወጣ። በመሸም ጊዜ ብቻውን በዚያ ነበረ።

24 ታንኳይቱም አሁን በባሕር መካከል ሳላች፤ ነፋስ ከወደ ፊት ነበርና በማዕበል ትጨነቅ ነበር።

25 ከሌሊቱም በአራተኛው ክፍል ኢየሱስ በባሕር ላይ እየሄደ ወደ እነርሱ መጣ።

26 ደቀ መዛሙርቱም በባሕር ላይ ሲሄድ ባዩት ጊዜ። ምትሐት ነው ብለው ታወኩ በፍርሃትም ጮኹ።

27 ወዲያውም ኢየሱስ ተናገራቸውና። አይዞአችሁ፤ እኔ ነኝ፤ አትፍሩ አላቸው።

28 ጴጥሮስም መልሶ። ጌታ ሆይ፤ አንተስ ከሆንህ በውኃው ላይ ወደ አንተ እንድንመጣ እዘዘኝ አለው።

29 እርሱም። ና አለው። ጴጥሮስም ከታንኳይቱ ወርዶ ወደ ኢየሱስ ሊደርስ በውኃው ላይ ሄደ።

30 ነገር ግን የነፋሱን ኃይል አይቶ ፈራ፤ ሊሰጥምም በጀመረ ጊዜ። ጌታ ሆይ፤ አድነኝ ብሎ ጮኹ።

31 ወዲያውም ኢየሱስ እጁን ዘርግቶ ያዘውና። አንተ እምነት የሳደለህ፣ ስለምን ተጠራጠርህ? አለው።

32 ወደ ታንኳይቱም በወጡ ጊዜ ነፋሱ ተወ።

33 በታንኳይቱም የነበሩት። በእውነት የእግዚአብሔር ልጅ ነህ ብለው ሰገዱለት።

34 ተሻግረውም ወደ ጌንሴሬጥ ምድር መጡ።

35 የዚያ ቦታ ሰዎችም ባወቁት ጊዜ በዙርያው ወዳለ አገር ሁሉ ሳኩ፣ ሕመምተኞችንም ሁሉ ወደ እርሱ አመጡ፤

36 የልብሱንም ጫፍ ብቻ ሊዳስሱ ይለምኑት ነበር፤ የዳሰሱትም ሁሉ ዳኑ።

ምዕራፍ 15

1 በዚያን ጊዜ ጻፎችና ፈሪሳውያን ከኢየሱሱም ወደ ኢየሱስ ቀረቡና።

2 ደቀ መዛሙርትህ ስለ ምን የሽማግሎችን ወግ ይተላለፋሉ? እንጀራ ሲበሉ እጃቸውን አይታጠቡምና አሉት።

3 እርሱም መልሶ እንዲህ አላቸው። እናንተስ ስለ ወጋችሁ የእግዚአብሔርን ትእዛዝ ስለ ምን ትተላለፋላችሁ?

4 እግዚአብሔር። አባትህንና እናትህን አክብር፤ ደግሞ። አባቱን ወይም እናቱን የሰደበ ፈጽሞ ይሙት ብሎአልና፤

5 እናንተ ግን። አባቱን ወይም እናቱን። ከእኔ የምትጠቀምበት መባ ነው የሚል ሁሉ።

6 አባቱን ወይም እናቱን አያከብርም ትላላችሁ፤ ስለ ወጋችሁም የእግዚአብሔርን ቃል ሻራችሁ።

7 እናንተ ግብዞች፣ ኢሳይያስ ስለ እናንተ።

8 ይህ ሕዝብ በከንፈሩ ያከብረኛል፣ ልቡ ግን ከእኔ በጣም የራቀ ነው፤

9 የሰውም ሥርዓት የሆነ ትምህርት እያስተማሩ በከንቱ ያመልኩኛል ብሎ በእውነት ትንቢት ተናገረ።

10 ሕዝቡንም ጠርቶ። ስሙ አስተውሉም፤

11 ሰውን የሚያረክሰው ወደ አፍ የሚገባ አይደለም፣ ከአፍ የሚወጣው ግን ሰውን የሚያረክሰው ይህ ነው አላቸው።

12 በዚያን ጊዜ ደቀ መዛሙርቱ ቀርበው። ፈሪሳውያን ይህን ቃል ሰምተው እንደ ተሰናከሉ አወቅህን? አሉት።

13 እርሱ ግን መልሶ። የሰማዩ አባቱ ያልተከለው ተክል ሁሉ ይነቀላል።

14 ተወካቸው፤ ዕውሮችን የሚመሩ ዕውሮች ናቸው፤ ዕውርም ዕውርን ቢመራው ሁለቱም ወደ ጉድጓድ ይወድቃሉ አለ።

15 ጴጥሮስም መልሶ። ምሳሌውን ተርጉምልን አለው።

16 ኢየሱስም እንዲህ አለ። እናንተ ደግሞ እስካሁን የማታስተውሉ ናችሁን?

17 ወደ አፍ የሚገባ ሁሉ ወደ ሆድ አልፎ ወደ እዳሪ እንዲጣል አትመለከቱምን?

18 ከአፍ የሚወጣ ግን ከልብ ይወጣል፣ ሰውንም የሚያረክሰው ያ ነው።

19 ከልብ ክፉ አሳብ፣ መግደል፣ ምንዝርነት፣ ዝሙት፣ መስረቅ፣ በውሸት መመስከር፣ ስድብ ይወጣልና።

20 ሰውን የሚያረክሰው ይህ ነው እንጂ፣ ባልታጠበ እጅ መብላትስ ሰውን አያረክሰውም።

21 ኢየሱስም ከዚያ ወጥቶ ወደ ጢሮስና ወደ ሲዶና አገር ሄደ።

22 እነሆም፣ ከነናዊት ሴት ከዚያ አገር ወጥታ። ጌታ ሆይ፣ የዳዊት ልጅ፣ ማረኝ፤ ልጄን ጋኔን ክፉኛ ይዞአታል ብላ ጮኸች።

23 እርሱ ግን አንዳች አልመለሰላትም። ደቀ መዛሙርቱም ቀርበው። በኋላችን ትጮኸላችና አሰናብታት እያሉ ለመኑት።

24 እርሱም መልሶ። ከእስራኤል ቤት ለጠፉት በጎች በቀር አልተላክሁም አለ።

25 እርስዎ ግን መጥታ። ጌታ ሆይ፣ እርዳኝ እያለች ሰገደችለት።

26 እርሱ ግን መልሶ። የልጆችን እንጀራ ይዞ ለቡችሎች መጣል አይገባም አለ።

27 እርስዎም። አዎን ጌታ ሆይ፤ ቡችሎችም እኮ ከጌቶቻቸው ማዕድ የወደቀውን ፍርፋሪ ይበላሉ አለች።

28 በዚያን ጊዜ ኢየሱስ መልሶ። አንቺ ሴት፣ እምነትሽ ታላቅ ነው፤ እንደወደድሽ ይሁንልሽ አላት። ልጅዎም ከዚያች ሰዓት ጀምሮ ዳኑች።

29 ኢየሱስም ከዚያ አልፎ ወደ ገሊላ ባሕር አጠገብ መጣ፣ ወደ ተራራም ወጥቶ በዚያ ተቀመጠ።

30 ብዙ ሕዝብም አንካሶችን፣ ዕውሮችንም፣ ዲዳዎችንም፣ ጉንድሾችንም፣ ሌሎችንም ብዙ ይዘው ወደ እርሱ ቀረቡ፣ በኢየሱስም እግር አጠገብ ጣሉአቸው፤ ፈወሳቸውም፤

31 ስለዚህም ሕዝቡ ዲዳዎች ሲናገሩ፣ ጉንድሾችም ሲድኑ፣ አንካሳችንም ሲሄዱ፣ ዕውሮችም ሲያዩ አይተው ተደንቁ፤ የእስራኤልንም አምላክ አክበሩ።

32 ኢየሱስም ደቀ መዛሙርቱን ጠርቶ። ሕዝቡ ከእኔ ጋር እስካሁን ሦስት ቀን ውለዋልና የሚባሉት ስለ ሌላቸው አዝንላቸዋለሁ፤ በመንገድም እንዳይዝሉ ጠማቸውን ላሰናብታቸው አልወድም አላቸው።

33 ደቀ መዛሙርቱም። ይህን ያህል ሕዝብ የሚያጠግብ ይህን ያህል እንጀራ በምድረ በዳ ከወዴት እናገኛለን? አሉት።

34 ኢየሱስም። ስንት እንጀራ አላችሁ? አላቸው። እነርሱም። ሰባት፣ ጥቂትም ትንሽ ዓሣ አሉት።

35 ሕዝቡም በምድር ላይ እንዲቀመጡ አዘዘ፤

36 ሰባቱንም እንጀራ ዓሣውንም ይዞ አመሰገነ ቁርሶም ለደቀ መዛሙርቱ ሰጠ፤ ደቀ መዛሙርቱም ለሕዝቡ።

37 ሁሉም በሉና ጠገቡ፣ የተረፈውንም ቁርስራሽ ሰባት ቅርጫት ሙሉ አነሡ።

38 የበሉትም ከሴቶችና ከልጆች በቀር አራት ሺህ ወንዶች ነበሩ።

39 ሕዝቡንም ካሰናበተ በኋላ ወደ ታንኳይቱ ገብቶ ወደ መጌዶል አገር መጣ።

ምዕራፍ 16

1 ፈሪሳውያንና ሰዱቃውያንም ቀርበው ሲፈትኑት ከሰማይ ምልክት እንዲያሳያቸው ለመኑት።

2 እርሱ ግን መልሶ እንዲህ አላቸው። በመሸ ጊዜ። ሰማይ ቀልቶአልና ብራ ይሆናል ትላላችሁ፤

3 ማለጃም። ሰማይ ደምኖ ቀልቶአልና ዛሬ ይዘንባል ትላላችሁ። የሰማይን ፊትማ መለየት ታውቃላችሁ፣ የዘመኑንስ ምልክት መለየት አትችሉምን?

4 ክፉና አመንዝራ ትውልድ ምልክት ይሻል፣ ከነቢዩም ከዮናስ ምልክት በቀር ምልክት አይሰጠውም። ትቶአቸውም ሄደ።

5 ደቀ መዛሙርቱም ወደ ማይ በመጡ ጊዜ እንጀራ መያዝን ረሱ።

6 ኢየሱስም። ከፈሪሳውያንና ከሰዱቃውያን እርሾ ተጠንቀቁና ተጠበቁ አላቸው።

7 እነርሱም። እንጀራ ባንይዝ ነው ብለው እርስ በርሳቸው ተነጋገሩ።

8 ኢየሱስም አውቆ እንዲህ አላቸው። እናንተ እምነት የጎደላችሁ፣ እንጀራ ስለ ሌላችሁ ስለ ምን እርስ በርሳችሁ ትነጋገራላችሁ? ገና አታስተውሉምን?

9 ለአምስቱ ሺህ አምስቱ እንጀራ፣ ስንት መሶብም እንዳነሣችሁ ትዝ አይላችሁምን?

10 ወይስ ለአራቱ ሺህ ሰባቱ እንጀራ፣ ስንት ቅርጫትም እንዳነሣችሁ ትዝ አይላችሁምን?

11 ከፈሪሳውያንና ከሰዱቃውያን እርሾ እንድትጠበቁ ብዬ ስለ እንጀራ እንዳልተናገርኋችሁ እንዴት አታስተውሉምን?

12 እነርሱም ከፈሪሳውያንና ከሰዱቃውያን ትምህርት እንጂ ከእንጀራ እርሾ እንዲጠበቁ እንዳላላቸው ያን ጊዜ አስተዋሉ።

13 ኢየሱስም ወደ ፊልጶስ ቂሣርያ አገር በደረሰ ጊዜ ደቀ መዛሙርቱን። ሰዎች የሰውን ልጅ ማን እንደ ሆነ ይሉታል? ብሎ ጠየቀ።

14 እነርሱም። አንዳንዱ መጥምቁ ዮሐንስ፣ ሌሎችም ኤልያስ፣ ሌሎችም ኤርምያስ ወይም ከነቢያት አንዱ ነው ይላሉ አሉት።

15 እርሱም። እናንተስ እኔን ማን እንደ ሆነሁ ትላላችሁ? አላቸው።

16 ስምዖን ጴጥሮስም መልሶ። አንተ ክርስቶስ የሕያው እግዚአብሔር ልጅ ነህ አለ።

17 ኢየሱስም መልሶ እንዲህ አለው። የዮና ልጅ ስምዖን ሆይ፣ በሰማይት ያለው አባቴ እንጂ ሥጋና ደም ይህን አልገለጠልህምና ብፁዕ ነህ።

18 እኔም እልሃለሁ፣ አንተ ጴጥሮስ ነህ፣ በዚችም ዓለት ላይ ቤተ ክርስቲያንን እሠራለሁ፣ የገሃነም ደጆችም አይችሉአትም።

19 የመንግሥተ ሰማያትንም መክፈቻዎች እሰጥላለሁ፤ በምድር የምታስረው ሁሉ በሰማይት የታሰረ ይሆናል፣ በምድርም የምትፈታው ሁሉ በሰማይት የተፈታ ይሆናል።

20 ያን ጊዜም እርሱ ክርስቶስ እንደ ሆነ ለማንም እንዳይነግሩ ደቀ መዛሙርቱን አዘዛቸው።

21 ከዚያን ቀን ጀምሮ ኢየሱስ ወደ ኢየሩሳሌም ይሄድ ዘንድ ከሸማግሎችና ከካህናት አለቆች ከጻፎችም ብዙ መከራ ይቀበልና ይገደል ዘንድ በሦስተኛውም ቀን ይነሣ ዘንድ እንዲገባው ለደቀ መዛሙርቱ ይገልጥላቸው ጀመር።

22 ጴጥሮስም ወደ እርሱ ወሰደ። አይሁንብህ ጌታ ሆይ፤ ይህ ከቶ አይደርስብህም ብሎ ሲገሥጸው ጀመረ።

23 እርሱ ግን ዘወር ብሎ ጴጥሮስን። ወደ ኋላዬ ሂድ፣ አንተ ሰይጣን፤ የሰውን እንጂ የእግዚአብሔርን አታስብምና ዕንቅፋት ሆነህብኛል አለው።

24 በዚያን ጊዜ ኢየሱስ ለደቀ መዛሙርቱ እንዲህ አለ። እኔን መከተል የሚወድ ቢኖር፣ ራሱን ይካድ መስቀሉንም ተሸክሞ ይከተለኝ።

25 ነፍሱን ሊያድን የሚወድ ሁሉ ያጠፋታል፤ ስለ እኔ ግን ነፍሱን የሚያጠፋ ሁሉ ያገኛታል።

26 ሰው ዓለሙን ሁሉ ቢያተርፍ ነፍሱንም ቢያገድል ምን ይጠቅመዋል? ወይስ ሰው ስለ ነፍሱ ቤዛ ምን ይሰጣል?

27 የሰው ልጅ ከመላእክቱ ጋር በአባቱ ክብር ይመጣ ዘንድ አለውና፤ ያን ጊዜም ለሁሉ እንደ ሥራው ያስረክበዋል።

28 እውነት እላችኋለሁ፣ የሰው ልጅ በመንግሥቱ ሲመጣ እስኪያዩ ድረስ እዚህ ከሚቆሙት ሞትን የማይቀምሱ አንዳንድ አሉ።

ምዕራፍ 17

1 ከስድስት ቀንም በኋላ ኢየሱስ ጴጥሮስንና ያዕቆብን ወንድሙንም የሐንስን ይዞ ወደ ረጅም ተራራ ብቻቸውን አወጣቸው።

2 በፊታቸውም ተለወጠ፣ ፊቱም እንደ ፀሐይ በራ፣ ልብሱም እንደ ብርሃን ነጭ ሆነ።

3 እነሆም፣ ሙሴና ኤልያስ ከእርሱ ጋር ሲነጋገሩ ታዩአቸው።

4 ጴጥሮስም መልሶ ኢየሱስን። ጌታ ሆይ፣ በዚህ መሆን ለእኛ መልካም ነው፤ ብትወድሱ፣ በዚህ ሦስት ዳስ አንዱን ለአንተ አንዱንም ለሙሴ አንዱንም ለኤልያስ እንሥራ አለ።

5 እርሱም ገና ሲናገር፣ እነሆ፣ ብሩህ ደመና ጋረዳቸው፣ እነሆም፣ ከደመናው። በእርሱ ደስ የሚለኝ የምወደው ልጄ ይህ ነው፤ እርሱን ስሙት የሚል ድምፅ መጣ።

6 ደቀ መዛሙርቱም ሰምተው በፊታቸው ወደቁ እጅግም ፈርተው ነበር።

7 ኢየሱስም ቀርቦ ዳሰሳቸውና። ተነሡ አትፍሩም አላቸው።

8 ዓይናቸውንም አቅንተው ሲያዩ ከኢየሱስ ብቻ በቀር ማንንም አላዩም።

9 ከተራራውም በወረዱ ጊዜ ኢየሱስ። የሰው ልጅ ከሙታን እስኪነሣ ድረስ ያያችሁትን ለማንም አትንገሩ ብሎ አዘዛቸው።

10 ደቀ መዛሙርቱም። እንግዲህ ጻፎች። ኤልያስ አስቀድሞ ሊመጣ ይገባዋል ስለ ምን ይላሉ? ብለው ጠየቁት።

11 ኢየሱስም መልሶ። ኤልያስማ አስቀድሞ ይመጣል ሁሉንም ያቀናል፤

12 ነገር ግን እላችኋለሁ፣ ኤልያስ ከዚህ በፊት መጣ፤ የወደዱትንም ሁሉ አደረጉበት እንጂ አላወቁትም፤ እንዲሁም

ደግሞ የሰው ልጅ ከእነርሱ መከራ ይቀበል ዘንድ አለው አላቸው።

13 በዚያን ጊዜ ደቀ መዛሙርቱ ስለ መጥምቁ ስለ የሐንስ እንደ ነገራቸው አስተዋሉ።

14 ወደ ሕዝቡም ሲደርሱ አንድ ሰው ወደ እርሱ ቀረበና ተንበርክኮ። ጌታ ሆይ፣ ልጄን ማርልኝ፣ በጨረቃ እየተነሣበት ክፉኛ ይሣቀያልና፤

15 ብዙ ጊዜ በአሳት ብዙ ጊዜም በውኃ ይወድቃልና።

16 ወደ ደቀ መዛሙርትም አመጣሁት ሊፈውሱትም አቃታቸው አለው።

17 ኢየሱስም መልሶ። የማታምን ጠግማ ትውልድ ሆይ፣ እስከ መቼ ከእናንተ ጋር እኖራለሁ? እስከ መቼስ እታገሣችኋለሁ? ወደዚህ ወደ እኔ አምጡት አለ።

18 ኢየሱስም ገሠጸው ጋኔኑም ከእርሱ ወጣ፣ ብላቴናውም ከዚያች ሰዓት ጀምሮ ተፈወሰ።

19 ከዚህ በኋላ ደቀ መዛሙርቱ ብቻቸውን ወደ ኢየሱስ ቀረቡና። እኛ ልናወጣው ያልቻልን ስለ ምን ነው? አሉት።

20 ኢየሱስም። ስለ እምነታችሁ ማነስ ነው፤ እውነት እላችኋለሁ፣ የሰናፍጭ ቅንጣት የሚያህል እምነት ቢኖራችሁ፣ ይህን ተራራ። ከዚህ ወደዚያ እለፍ ብትሉት ያልፋል፤ የሚሳናችሁም ነገር የለም።

21 ይህ ዓይነት ግን ከጸሎትና ከጠም በቀር አይወጣም አላቸው።

22 በገለጻም ሲመላለሱ ኢየሱስ። የሰው ልጅ በሰዎች እጅ አልፎ ይሰጥ ዘንድ አለው፣ ይገድሉትማል፣

23 በሦስተኛውም ቀን ይነሣል አላቸው። እጅግም አዘኑ።

24 ወደ ቅፍርናምም በመጡ ጊዜ ግብር የሚቀበሉ ሰዎች ወደ ጴጥሮስ ቀረቡና። መምህራችሁ ሁለቱን ዲናር*ፍ1* አይገብርምን? አሉት።

25 አዎን ይገብራል አለ። ወደ ቤትም በገባ ጊዜ ኢየሱስ አስቀድሞ። ስምዎን ሆይ፣ ምን ይመስልሃል? የምድር ነገሥታት ቀረጥና ግብር ከማን ይቀበላሉ? ከልጆቻቸውን ወይስ ከእንግዶች? አለው።

26 ጴጥሮስም። ከእንግዶች ባለው ጊዜ ኢየሱስ። እንኪያስ ልጆቻቸው ነጻ ናቸው።

27 ነገር ግን እንዳናሰናክላቸው፣ ወደ ባሕር ሂድና መቃጥን ጣል፣ መጀመሪያም የሚወጣውን ዓሣ ውሰድና አፋን ስትከፍት እስታቴር*ፍ2* ታገኛለህ፤ ያን ወስደህ ስለ እኔና ስለ አንተ ስጣቸው አለው።

ፍ1 አንድ ዲናር አምሳ የኢት@ ብር ሳንቲም ያህል ነው።

ፍ2 እስታቴር ሁለት ብር ያህል ነው።

ምዕራፍ 18

1 በዚያች ሰዓት ደቀ መዛሙርቱ ወደ ኢየሱስ ቀርበው። በመንግሥተ ሰማያት ከሁሉ የሚበልጥ ማን ይሆን? አሉት።

2 ሕፃንም ጠርቶ በመካከላቸው አቆመ

3 እንዲህም አለ። እውነት እላችኋለሁ፣ ካልተመለሳችሁ እንደ ሕፃናትም ካልሆናችሁ፣ ወደ መንግሥተ ሰማያት ከቶ አትገቡም።

4 እንግዲህ እንደዚህ ሕፃን ራሱን የሚያዋርድ ሁሉ፣ በመንግሥተ ሰማያት የሚበልጥ እርሱ ነው።

5 እንደዚህም ያለውን አንድ ሕፃን በሰሜ የሚቀበል ሁሉ እኔን ይቀበላል፤

6 በእኔም ከሚያምኑ ከነዚህ ከታናናሾቹ አንዱን የሚያሰናክል ሁሉ፣ የወፍሬም ድንጋይ በአንገቱ ታስሮ ወደ ጥልቅ ባሕር መስጠም ይሻለው ነበር።

7 ወዮ ለዓለም ስለ ማሰናከያ፤ ማሰናከያ ሳይመጣ አይቀርምና፣ ነገር ግን በእርሱ ጠንቅ ማሰናከያ ለሚመጣበት ለዚያ ሰው ወዮለት።

8 እጅህ ወይም እግርህ ብታሰናክልህ፣ ቁርጠህ ከአንተ ጣላት፤ ሁለት እጅ ወይም ሁለት እግር ኖሮህ ወደ ዘላለም እላት ከምትጣል ይልቅ አንካሳ ወይም ጉንድሽ ሆነህ ወደ ህይወት መግባት ይሻልህ።

9 ዓይንህ ብታሰናክልህ አውጥተህ ከአንተ ጣላት፤ ሁለት ዓይን ኖሮህ ወደ ገሃነመ እላት ከምትጣል ይልቅ አንዲት ዓይን ኖራህ ወደ ሕይወት መግባት ይሻልሃል።

10 ከነዚህ ከታናናሾቹ አንዱን እንዳትንቁ ተጠንቀቁ፤ መላእክቶቻቸው በሰማያት ዘወትር በሰማያት ያለውን የአባቴን ፊት ያያሉ እላችኋለሁና።

11 የሰው ልጅ የጠፋውን ለማዳን መጥቶአልና።

12 ምን ይመስላችኋል? ለአንድ ሰው መቶ በጎች ቢኖሩት ከእነርሱም አንዱ ቢባዝን፣ ዘጠና ዘጠኙን በተራራ ትቶ ሄደም የባዘነውን አይፈልግምን?

13 ቢያገኘውም፣ እውነት እላችኋለሁ፣ ካልባዘኑቱ ከዘጠና ዘጠኙ ይልቅ በእርሱ ደስ ይለዋል።

14 እንደዚሁ ከእነዚህ ከታናናሾቹ አንዱ እንዲጠፋ በሰማያት ያለው አባታችሁ ፈቃድ አይደለም።

15 ወንድምህም ቢበድልህ፣ ሄደህ አንተና እርሱ ብቻችሁን ሆናችሁ ውቀሰው። ቢሰማህ፣ ወንድምህን ገንዘብ አደረግሽው፤

16 ባይሰማህ ግን፣ በሁለት ወይም በሦስት ምስክር አፍ ነገር ሁሉ እንዲጸና፣ ዳግመኛ አንድ ወይም ሁለት ከአንተ ጋር ውሰድ፤

17 እነርሱንም ባይሰማ፣ ለቤተ ክርስቲያን ንገራት፤ ደግሞም ቤተ ክርስቲያንን ባይሰማት፣ እንደ አረመኔና እንደ ቀራጭ ይሁንልህ።

18 እውነት እላችኋለሁ፣ በምድር የምታስሩት ሁሉ በሰማይ የታሰረ ይሆናል፣ በምድርም የምትፈቱት ሁሉ በሰማይ የተፈታ ይሆናል።

19 ደግሞ እላችኋለሁ፣ ከእናንተ ሁለቱ በምድር በማናቸውም በሚለምኑት ነገር ሁሉ ቢሰማሙ በሰማያት ካለው ከአባቴ ዘንድ ይደረግላቸዋል።

20 ሁለት ወይም ሦስት በሰሜ በሚሰበሰቡበት በዚያ በመካከላቸው እሆናለሁና።

21 በዚያን ጊዜ ጴጥሮስ ወደ እርሱ ቀርቦ። ጌታ ሆይ፣ ወንድሜ ቢበድለኝ ስንት ጊዜ ልተውለት? እስከ ሰባት ጊዜን? አለው።

22 ኢየሱስ እንዲህ አለው። እስከ ሰባ ጊዜ ሰባት እንጂ እስከ ሰባት ጊዜ አልልህም።

23 ስለዚህ መንግሥተ ሰማያት ባሮቹን ሊቁጣጠር የወደደን ንጉሥ ትመስላለች።

24 መቁጣጠርም በጀመረ ጊዜ፣ እልፍ መክሊት ዕዳ ያለበትን አንድ ሰው ወደ እርሱ አመጡ።

25 የሚከፍለውም ቢያጣ፣ እርሱና ሚስቱ ልጆቹም ያለውም ሁሉ እንዲሸጥና ዕዳው እንዲከፈል ጌታው አዘዘ።

26 ስለዚህ ባሪያው ወድቆ ሰገደለትና። ጌታ ሆይ፣ ታገሠኝ፣ ሁሉንም እከፍልሃለሁ አለው።

27 የዚያም ባሪያ ጌታ አዘነለትና ለቀቀው፣ ዕዳውንም ተወለት።

28 ነገር ግን ያ ባሪያ ወጥቶ ከባልንጀሮቹ ከባሮቹ መቶ ዲናር ዕዳ ያለበትን አንዱን አገኘና። ዕዳህን ክፈለኝ ብሎ ያዘና አነቀው።

29 ስለዚህ ባልንጀራው ባሪያ ወድቆ፣ ታገሠኝ፣ ሁሉንም እከፍልሃለሁ ብሎ ለመነው።

30 እርሱም አልወደደም፣ ግን ሄዶ ዕዳውን እስኪከፍል ድረስ በወጎኒ አኖረው።

31 ባልንጀሮቹ የሆኑ ባሮችም ያደረገውን አይተው እጅግ አዘኑ፣ መጥተውም የሆነውን ሁሉ ለጌታቸው ገለጡ።

32 ከዚያ ወዲያ ጌታው ጠርቶ። አንተ ክፉ ባሪያ፣ ስለ ለመንሽኝ ያን ዕዳ ሁሉ ተውሁልህ፤

33 እኔ እንደ ማርሁህ ባልንጀራህ የሆነውን ያን ባሪያ ልትምረው ለአንተስ አይገባም? አለው።

34 ጌታውም ተቈጣና ዕዳውን ሁሉ እስኪከፍለው ድረስ ለሚጠቅሙት አሳልፎ ሰጠው።

35 ከእናንተ እያንዳንዱ ወንድሙን ከልቡ ይቅር ካላለ፣ እንዲሁ ደግሞ የሰማዩ አባቴ ያደርግባችኋል።

ምዕራፍ 19

1 ኢየሱስም ይህን ነገር ከፈጸመ በኋላ፣ ከገሊላ ሄዶ ወደ ይሁዳ አውራጃ ወደ ዮርዳኖስ ማዶ መጣ።

2 ብዙ ሕዝብም ተከተሉት፣ በዚያም ፈወሳቸው።

3 ፈሪሳውያንም ወደ እርሱ ቀረቡና ሲፈትኑት። ሰው በሆነው ምክንያት ሁሉ ሚስቱን ሊፈታ ተፈቅዶለታልን? አሉት።

4 እርሱ ግን መልሶ እንዲህ አለ። ፈጣሪ በመጀመሪያ ወንድና ሴት አደረጋቸው።

5 አለም። ስለዚህ ሰው አባቱንና እናቱን ይተዋል፣ ከሚስቱም ጋር ይተባበራል፣ ሁለቱም አንድ ሥጋ ይሆናሉ የሚለውን ቃል አላነበባችሁም?

6 ስለዚህ አንድ ሥጋ ናቸው እንጂ ወደ ፊት ሁለት አይደሉም። እግዚአብሔር ያጣመረውን እንግዲህ ሰው አይለየው።

7 እነርሱም። እንኪያስ ሙሴ የፍችዋን ጽሕፈት ሰጥተው እንዲፈቱአት ስለ ምን አዘዘ? አሉት።

8 እርሱም። ሙሴስ ስለ ልባችሁ ጥንካሬ ሚስቶቻችሁን ትፈቱ ዘንድ ፈቀደላችሁ፤ ከጥንት ግን እንዲህ አልነበረም።

9 እኔ ግን እላችኋለሁ፣ ያለ ዝሙት ምክንያት ሚስቱን ፈትቶ ሌላዩቱን የሚያገባ ሁሉ ያመነዝራል፣ የተፈታችውንም የሚያገባ ያመነዝራል አላችው።

10 ደቀ መዛሙርቱም። የባልና የሚስት ሥርዓት እንዲህ ከሆነ መጋባት አይጠቅምም አሉት።

11 እርሱ ግን። ይህ ነገር ለተሰጣቸው ነው እንጂ ለሁሉ አይደለም፤

12 በእናት ማኅፀን ጃንደረቦች ሆነው የተወለዱ አሉ፣ ሰውም የሰለባቸው ጃንደረቦች አሉ፣ ስለ መንግሥተ ሰማያትም ራሳቸውን የሰለቡ ጃንደረቦች አሉ። ሊቀበለው የሚችል ይቀበለው አላቸው።

13 በዚያን ጊዜ እጁን እንዲጭንባቸውና እንዲጸልይ ሕፃናትን ወደ እርሱ አመጡ፤ ደቀ መዛሙርቱም ገሠጹአቸው።

14 ነገር ግን ኢየሱስ። ሕፃናትን ተወክቸው፣ ወደ እኔም ይመጡ ዘንድ አትከልክሉአቸው፤ መንግሥተ ሰማያት እንደነዚህ ላሉ ናትና አለ፤

15 እጁንም ጫነባቸውና ከዚያ ሄደ።

16 እነሆም፣ አንድ ሰው ቀርቦ። መምህር ሆይ፣ የዘላለምን ሕይወት እንዳገኝ ምን መልካም ነገር ላድርግ? አለው።

17 እርሱም። ስለ መልካም ነገር ለምን ትጠይቀኛለህ? መልካም የሆነ አንድ ነው፤ ወደ ሕይወት መግባት ብትወድ ግን ትእዛዛትን ጠብቅ አለው።

18 እርሱም። የትኞችን? አለው። ኢየሱስም። አትግደል፣ አታመንዝር፣ አትስረቅ፣ በሐሰት አትመስክር።

19 አባትህንና እናትህን አክብር፣ ባልንጀራህንም እንደ ራስህ ውደድ አለው።

20 ጎብዙም። ይህንም ሁሉ ከሕፃንነቴ ጀምሮ ጠብቄአለሁ፣ ደግሞስ የሚጎድለኝ ምንድር ነው? አለው።

21 ኢየሱስም። ፍጹም ልትሆን ብትወድ፣ ሂድና ያለህን ሸጠህ ለድሆች ስጥ፣ መዝገብም በሰማያት ታገኛለህ፣ መጥተህም ተከተለኝ አለው።

22 ጎብዙም ይህን ቃል በሰማ ጊዜ ብዙ ንብረት ነበረውና እያዘነ ሄደ።

23 ኢየሱስም ለደቀ መዛሙርቱ። እውነት እላችኋለሁ፣ ለባለጠጋ ወደ መንግሥተ ሰማያት መግባት ጭንቅ ነው።

24 ዳግመኛም እላችኋለሁ፣ ባለጠጋ ወደ እግዚአብሔር መንግሥት ከሚገባ ግመል በመርፌ ቀዳዳ ቢገባ ይቀላል አለ።

25 ደቀ መዛሙርቱም ሰምተው እጅግ ተገረመና። እንኪያስ ማን ሊድን ይችላል? አሉ።

26 ኢየሱስም እነርሱን ተመልክቶ። ይህ በሰው ዘንድ አይቻልም በእግዚአብሔር ዘንድ ግን ሁሉ ይቻላል አላቸው።

27 በዚያን ጊዜ ጴጥሮስ መልሶ። እነሆ፣ እኛ ሁሉን ትተን ተከተልንህ፤ እንኪያስ ምን እናገኝ ይሆን? አለው።

28 ኢየሱስም እንዲህ አላቸው። እውነት እላችኋለሁ፣ እናንተስ የተከተላችሁኝ፣ በዳግመኛ ልደት የሰው ልጅ በክብር ዙፋን በሚቀመጥበት ጊዜ፣ እናንተ ደግሞ በአሥራ ሁለቱ የእስራኤል ነገድ ስትፊርዱ በአሥራ ሁለት ዙፋን ትቀመጣላችሁ።

29 ስለ ስሜም ቤቶችን ወይም ወንድሞችን ወይም እኅቶችን ወይም አባትን ወይም እናትን ወይም ሚስትን ወይም ልጆችን ወይም እርሻን የተወ ሁሉ መቶ እጥፍ ይቀበላል የዘላለምንም ሕይወት ይወርሳል።

30 ነገር ግን ብዙዎቹ ፊትኞች ኋለኞች፣ ኋለኞችም ፊትኞች ይሆናሉ።

ምዕራፍ 20

1 መንግሥተ ሰማያት ለወይኑ አትክልት ሠራተኞችን ሊቀጥር ማልዶ የወጣ ባለቤት ሰውን ትመስላለችና።

2 ሠራተኞችንም በቀን አንድ ዲናር ተስማምቶ ወደ ወይኑ አትክልት ሰደዳቸው።

3 በሦስት ሰዓትም ወጥቶ ሥራ የፈቱ ሌሎችን በአደባባይ ቆመው አየ።

4 እነዚያንም። እናንተ ደግሞ ወደ ወይኑ አትክልት ሂዱ የሚገባውንም እስጣችኋለሁ አላቸው። እነርሱም ሂዱ።

5 ደግሞም በስድስትና በዘጠኝ ሰዓት ወጥቶ እንዲሁ አደረገ።

6 በአሥራ አንደኛውም ሰዓት ወጥቶ ሌሎችን ቆመው አገኘና። ሥራ ፈትታችሁ ቀኑን ሁሉ በዚህ ስለ ምን ትቆማላችሁ? አላቸው።

7 የሚቀጥረን ስለ አጣን ነው አሉት። እርሱም። እናንተ ደግሞ ወደ ወይኑ አትክልት ሂዱ የሚገባውንም ትቀበላላችሁ አላቸው።

8 በመሸም ጊዜ የወይኑ አትክልት ጌታ አዛዥን። ሠራተኞችን ጥራና ከኋለኞች ጀምሮ እስከ ፊትኞች ድረስ ደመወዝ ስጣቸው አለው።

9 በአሥራ አንደኛው ሰዓትም የገቡ መጥተው እያንዳንዳቸው አንድ ዲናር ተቀበሉ።

10 ፊትኞችም በመጡ ጊዜ አብዝተው የሚቀበሉ መስሎአቸው ነበር፤ እነርሱም ደግሞ እያንዳንዳቸው አንድ ዲናር ተቀበሉ።

11-12 ተቀብለውም። እነዚህ ኋለኞች አንድ ሰዓት ሠሩ፣ የቀኑንም ድካምና ትኩሳት ከተሸከምን ከእኛ ጋር አስተካክልሃቸው ብለው በባለቤቱ ላይ አንጎራጎሩ።

13 እርሱ ግን መልሶ ከእነርሱ ለአንዱ እንዲህ አለው። ወዳጄ ሆይ፣ አልበደልሁህም በአንድ ዲናር አልተስማማኸኝምን?

14 ድርሻህን ውሰድና ሂድ፤ እኔ ለዚህ ለኋለኛው እንደ አንተ ልሰጠው እወዳለሁ፤ በገንዘቤ የወደድሁትን አደርግ ዘንድ መብት የለኝምን?

15 ወይስ እኔ መልካም ስለ ሆንሁ ዓይንህ ምቀኛ ናትን?

16 እንዲሁ ኋለኞች ፊትኞች፣ ፊትኞችም ኋለኞች ይሆናሉ፤ የተጠሩ ብዙዎች፣ የተመረጡ ግን ጥቂቶች ናቸውና።

17 ኢየሱስም ወደ ኢየሩሳሌም ሊወጣ ሳለ፣ በመንገድ አሥራ ሁለቱን ደቀ መዛሙርት ብቻቸውን ወደ እርሱ አቅርቦ።

18 እነሆ፣ ወደ ኢየሩሳሌም እንወጣለን፣ የሰው ልጅም ለካህናት አለቆችና ለጻፎች ይሰጣል፤ የሞት ፍርድም ይፈርዱበታል።

19 ሊዘባበቱበትም ሊገርፉትም ሊሰቅሉትም ለአሕዛብ አሳልፈው ይሰጡታል። በሦስተኛውም ቀን ይነሣል አላቸው።

20 በዚያን ጊዜ የዘብደዎስ ልጆች እናት ከልጆቿ ጋር እየሰገደችና አንድ ነገር እየለመነች ወደ እርሱ ቀረበች።

21 እርሱም። ምን ትፈልጋለሽ? አላት። እርሷም። እነዚህ ሁለቱ ልጆቼ አንዱ በቀኝህ አንዱም በግራህ በመንግሥትህ እንዲቀመጡ እዘዝ አለችው።

22 ኢየሱስ ግን መልሶ። የምትለምኑትን አታውቀም። እኔ ልጠጣው ያለውን ጽዋ ልትጠጡ እኔም የምጠመቀውን ጥምቀት ልትጠመቁ ትችላላችሁን? አለ። እንችላለን አሉት።

23 እርሱም። ጽዋዬንስ ትጠጣላችሁ፤ በቀኝና በግራ መቀመጥ ግን ከአባቱ ዘንድ ለተዘጋጀላቸው ነው እንጂ እኔ የምሰጥ አይደለሁም አላቸው።

24 አሥሩም ሰምተው በሁለቱ ወንድማማች ተቁጡ።

25 ኢየሱስ ግን ወደ እርሱ ጠርቶ እንዲህ አላቸው። የአሕዛብ አለቆች እንዲገዙአቸው ታላላቆቹም በላያቸው እንዲሠለጥኑ ታውቃላችሁ።

26 በእናንተስ እንዲህ አይደለም፤ ነገር ግን ማንም ከእናንተ ታላቅ ሊሆን የሚወድ የእናንተ አገልጋይ ይሁን።

27 ከእናንተም ማንም ፊትኛ ሊሆን የሚወድ የእናንተ ባሪያ ይሁን፤

28 እንዲሁም የሰው ልጅ ሊያገለግል ነፍሱንም ለብዙዎች ቤዛ ሊሰጥ እንጂ እንዲያገለግሉት አልመጣም።

29 ከኢያሪኮም ሲወጡ ብዙ ሕዝብ ተከተሉት።

30 እነሆም፣ ሁለት ዕውሮች በመንገድ ዳር ተቀምጠው፣ ኢየሱስ እንዲያልፍ በሰሙ ጊዜ። ጌታ ሆይ፣ የዳዊት ልጅ፣ ማረን ብለው ጮኹ።

31 ሕዝቡም ዝም እንዲሉ ገሠዱአቸው፤ እነርሱ ግን። ጌታ ሆይ፣ የዳዊት ልጅ፣ ማረን እያሉ አብዝተው ጮኹ።

32 ኢየሱስም ቆሞ ጠራቸውና። ምን ላደርግላችሁ ትወዳላችሁ? አለ።

33 ጌታ ሆይ፣ ዓይኖቻችን ይከፈቱ ዘንድ አሉት።

34 ኢየሱስም አዘነላቸውና ዓይኖቻቸውን ዳሰሰ፣ ወዲያውም አዩና ተከተሉት።

ምዕራፍ 21

- 1 ወደ ኢየሩሳሌምም ቀርበው ወደ ደብረ ዘይት ወደ ቤተ ፋጌ ሲደርሱ፣ ያንጊዜ ኢየሱስ ከደቀ መዛሙርቱ ሁለት ላከ።
- 2 እንዲሁም አላቸው። በፊታችሁ ወዳለችው መንደር ሂዱ፣ በዚያን ጊዜም የታሰረችን አህያ ውርንጫም ከእርስዎ ጋር ታገኛላችሁ፤ ፈትታችሁ አምጡልኝ።
- 3 ማንም አንዳች ቢላችሁ። ለጌታ ያስፈልጉታል በሉ፤ ወዲያውም ይሰዳችዋል።
- 4-5 ለጽዮን ልጅ። እነሆ፣ ንጉሥሽ የዋህ ሆኖ በአህያ ላይና በአህያይቱ ግልገል በውርንጫይቱ ላይ ተቀምጦ ወደ አንቺ ይመጣል በሉ-አት ተብሎ በነቢይ የተነገረው ይፈጸም ዘንድ ይህ ሆነ።
- 6 ደቀ መዛሙርቱም ሄደው ኢየሱስ እንዳዘዛቸው አደረጉ።
- 7 አህያይቱንና ውርንጫዋንም አመጡለት፣ ልብሳቸውንም በእነርሱ ላይ ጫኑ፣ ተቀመጠባቸውም።
- 8 ከሕዝቡም እጅግ ብዙዎች ልብሳቸውን በመንገድ ላይ አነጠፉ፣ ሌሎችም ከዛፍ ጫፍ ጫፍን እየቈረጡ በመንገድ ላይ ያነጥፉ ነበር።
- 9 የሚቀድሙትም ሕዝብ የሚከተሉትም። ሆሣዕና ለዳዊት ልጅ በጌታ ስም የሚመጣ የተባረከ ነው፤ ሆሣዕና በእርያም እያሉ ይጮኹ ነበር።
- 10 ወደ ኢየሩሳሌምም በገባ ጊዜ መላው ከተማ። ይህ ማን ነው? ብሎ ተናወጠ።
- 11 ሕዝቡም። ይህ ከገሊላ ናዝሬት የመጣ ነቢይ ኢየሱስ ነው አሉ።
- 12 ኢየሱስም ወደ መቅደስ ገባና በመቅደስ የሚሸጡትንና የሚገዙትን ሁሉ አወጣ፣ የገንዘብ ለዋጮችንም ገበታዎች የርግብ ሻጮችንም ወንበሮች ገለበጠና።
- 13 ቤቱ የጸሎት ቤት ትባላለች ተብሎ ተጽፎአል፣ እናንተ ግን የወንበዶች ዋሻ አደረጋችኋት አላቸው።
- 14 በመቅደስም ዕውሮችና አንካሶች ወደ እርሱ ቀረቡና ፈወሳቸው።
- 15 ነገር ግን የካህናት አለቆችና ጳጾች ያደረገውን ድንቃ ድንቅ በመቅደስም። ሆሣዕና ለዳዊት ልጅ እያሉ የሚጮኹትን ልጆች ባዩ ጊዜ፣ ተቈጥተው።
- 16 እነዚህ የሚሉትን አትሰማምን? አሉት። ኢየሱስም። እሰማለሁ፤ ከሕፃናትና ከሚጠቡት አፍ ምስጋናን ለራስህ አዘጋጀህ የሚለውን ቃል ከቶ አላነበባችሁምን? አላቸው።
- 17 ትቶአቸውም ከከተማ ወደ ቢታንያ ወጣ በዚያም አደረገ።
- 18 በማለዳም ወደ ከተማ ሲመለስ ተራብ።

- 19 በመንገድም አጠገብ በለስ አይቶ ወደ እርስዎ መጣ፤ ከቅጠልም ብቻ በቀር ምንም አላገኘባትምና። ለዘላለሙ ፍሬ አይገኝብሽ አላት። በለሲቱም ያንጊዜውን ደረቀች።
- 20 ደቀ መዛሙርቱም ይህን አይተው። በለሲቱ ያንጊዜውን እንዴት ደረቀች? ብለው ተደነቁ።
- 21 ኢየሱስም መልሶ። እውነት እላችኋለሁ፣ እምነት ቢኖራችሁ ባትጠራጠሩም፣ በበለሲቱ እንደ ሆነባት ብቻ አታደርጉም፤ ነገር ግን ይህን ተራራ እንኳ። ተነቅለህ ወደ ባሕር ተወርወር ብትሉት ይሆናል፤
- 22 አምናችሁም በጸሎት የምትለምኑትን ሁሉ ትቀበላላችሁ አላቸው።
- 23 ወደ መቅደስም ገብቶ ሲያስተምር የካህናት አለቆችና የሕዝብ ሽማግሎች ወደ እርሱ ቀረቡና። በምን ሥልጣን እነዚህን ታደርጋለህ? ይህንን ሥልጣን ማን ሰጠህ? አሉት።
- 24 ኢየሱስም መልሶ። እኔ ደግሞ አንዲት ነገር እጠይቃችኋለሁ፤ እናንተም ያችን ብትነግሩኝ እኔ ደግሞ እነዚህን በምን ሥልጣን እንዳደርግ እነግራችኋለሁ፤
- 25 የዮሐንስ ጥምቀት ከወዴት ነበረች? ከሰማይን ወይስ ከሰው? አላቸው። እነርሱም እርስ በርሳቸው ሲነጋገሩ። ከሰማይ ብንል። እንኪያስ ስለ ምን አላመናችሁበትም? ይለናል፤
- 26 ከሰው ግን ብንል፣ የዮሐንስን ሁሉም እንደ ነቢይ ያዩታልና ሕዝቡን እንፈራለን አሉ።
- 27 ለኢየሱስም መልሰው። አናውቅም አሉት። እርሱም ደግሞ። እኔም በምን ሥልጣን እነዚህን እንዳደርግ አልነግራችሁም አላቸው።
- 28 ነገር ግን ምን ይመስላችኋል? አንድ ሰው ሁለት ልጆች ነበሩት፤ ወደ አንደኛው ቀርቦ። ልጄ ሆይ፣ ዛሬ ሂድና በወይኔ አትክልት ሥራ አለው።
- 29 እርሱም መልሶ። አልወድም አለ፤ ኋላ ግን ተጸጸተና ሄደ።
- 30 ወደ ሁለተኛውም ቀርቦ እንዲሁ አለው እርሱም መልሶ። እሺ ጌታዬ አለ፤ ነገር ግን አልሄደም።
- 31 ከሁለቱ የአባቱን ፈቃድ ያደረገ ማን ነው? ፊተኛው አሉት። ኢየሱስ እንዲህ አላቸው። እውነት እላችኋለሁ፣ ቀራጮችና ጋለሞቶች ወደ እግዚአብሔር መንግሥት በመግባት ይቀድሙአችኋል።
- 32 የዮሐንስ በጽድቅ መንገድ መጥቶላችሁ ነበርና፣ አላመናችሁበትም፤ ቀራጮችና ጋለሞቶች ግን አመኑበት፤ እናንተም ይህን አይታችሁ ታምኑበት ዘንድ በኋላ ንስሐ አልገባችሁም።
- 33 ሌላ ምሳሌ ስሙ። የወይን አትክልት የተከለ ባለቤት ሰው ነበረ፤ ቅጥርም ቀጠረለት፣ መጥመቂያም ማሰለት፣ ግንብም ሠራና ለገበሬዎች አከራይቶ ወደ ሌላ አገር ሄደ።

34 የሚያፈራበትም ጊዜ ሲቀርብ፤ ፍሬውን ሊቀበሉ ባሮቹን ወደ ገበሬዎች ላክ።

35 ገበሬዎቹም ባሮቹን ይዘው አንዱን ደበደቡት አንዱንም ገደሉት ሌላውንም ወገሩት።

36 ደግሞ ከፊተኞች የሚበዙ ሌሎች ባሮችን ላከ፤ እንዲሁም አደረጉባቸው።

37 በኋላ ግን። ልጄንስ ያፍሩታል ብሎ ልጄን ላከባቸው።

38 ገበሬዎቹ ግን ልጄን ባዩ ጊዜ እርስ በርሳቸው። ወራሹ ይህ ነው፤ ኑ፤ እንግደለውና ርስቱን እናግኝ ተባባሉ።

39 ይዘውም ከወይኑ አትክልት አወጡና ገደሉት።

40 እንግዲህ የወይኑ አትክልት ጌታ በሚመጣ ጊዜ በእነዚህ ገበሬዎች ምን ያደርግባቸዋል?

41 እነርሱም። ክፉዎችን በክፉ ያጠፋቸዋል፤ የወይኑንም አትክልት ፍሬውን በየጊዜው ለሚያስረክቡ ለሌሎች ገበሬዎች ይሰጠዋል አሉት።

42 ኢየሱስ እንዲህ አላቸው። ግንበኞች የናቂት ድንጋይ እርሱ የማዕዘን ራስ ሆነ፤ ይህም ከጌታ ዘንድ ሆነ፤ ለዓይኖቻችንም ድንቅ ነው የሚለውን ከቶ በመጽሐፍ አላነበባችሁምን?

43 ስለዚህ እላችኋለሁ፤ የእግዚአብሔር መንግሥት ከእናንተ ትወስዳለች ፍሬዎንም ለሚያደርግ ሕዝብ ትሰጣለች።

44 በዚህም ድንጋይ ላይ የሚወድቅ ይቀጠቀጣል፤ ድንጋዩ ግን የሚወድቅበትን ሁሉ ይፈጨዋል።

45 የካህናት አለቆችና ፈሪሳውያንም ምሳሌዎቹን ሰምተው ስለ እነርሱ እንደ ተናገረ አስተዋለ።

46 ሊይዙትም ሲፈልጉት ሳሉ ሕዝቡ እንደ ነቢይ ስላዩት ፈሩአቸው።

ምዕራፍ 22

1 ኢየሱስም መለስ ደግሞም በምሳሌ ነገራቸው እንዲህም አለ።

2 መንግሥተ ሰማያት ለልጄ ሰርግ ያደረገ ንጉሥን ትመስላለች።

3 የታደሙትንም ወደ ሰርጉ ይጠሩ ዘንድ ባሮቹን ላከ ለመጡም አልወደዱም።

4 ደግሞ ሌሎችን ባሮች ልከ። የታደሙትን። እነሆ፤ ድግሴን አዘጋጀሁ፤ ኮርማዎቹና የሰቡት ከብቶቹ ታርደዋል፤ ሁሉም ተዘጋጅቶአል፤ ወደ ሰርጉ ኑ በሉአቸው አለ።

5 እነርሱ ግን ቸል ብለው አንዱ ወደ እርሻው፤ ሌላውም ወደ ንግዱ ሄደ፤

6 የቀሩትም ባሮቹን ይዘው አንገላቱአቸው ገደሉአቸውም።

7 ንጉሡም ተቈጣ፤ ጭፍሮቹንም ልኮ እነዚያን ገዳዮች አጠፋ፤ ከተማቸውንም አቃጠለ።

8 በዚያን ጊዜ ባሮቹን። ሰርጉስ ተዘጋጅቶአል፤ ነገር ግን የታደሙት የማይገባቸው ሆኑ፤

9 እንግዲህ ወደ መንገድ መተላለፊያ ሄዳችሁ ያገኛችሁትን ሁሉ ወደ ሰርጉ ጥሩ አለ።

10 እነዚያም ባሮች ወደ መንገድ ወጥተው ያገኙትን ሁሉ ክፉዎችንም በጎዎችንም ሰበሰቡ፤ የሰርጉንም ቤት ተቀማጭች ሞሉት።

11 ንጉሡም የተቀመጡትን ለማየት በገባ ጊዜ በዚያ የሰርግ ልብስ ያለበስ አንድ ሰው አየና። ወዳጄ ሆይ።

12 የሰርግ ልብስ ሳትለብስ እንዴት ወደዚህ ገባህ? አለው እርሱም ዝም አለ።

13 በዚያን ጊዜ ንጉሡ አገልጋዮቹን። እጁንና እግሩን አስራችሁ በውጭ ወዳለው ጨለማ አውጡት፤ በዚያ ልቅሶና ጥርስ ማፋጨት ይሆናል አለ።

14 የተጠሩ ብዙዎች፤ የተመረጡ ግን ጥቂቶች ናቸውና።

15 ስለዚህ ፈሪሳውያን ሄዱና እንዴት አድርገው በነገር እንዲያጠምዱት ተማከሩ።

16 ደቀ መዛሙርታቸውንም ከሄሮድስ ወገን ጋር ላኩበት፤ እነርሱም። መምህር ሆይ፤ እውነተኛ እንደ ሆንህ በእውነትም የእግዚአብሔርን መንገድ እንድታስተምር እናውቃለን፤ ለማንምም አታደላም፤ የሰውን ፊት አትመለከትምና፤

17 እንግዲህ ምን ይመስልሃል? ንገረን ለቁሣር ግብር መስጠት ተፈቅዶአልን ወይስ አልተፈቀደም? አሉት።

18 ኢየሱስም ክፉታቸውን አውቆ። እናንተ ግብዞች፤ ስለ ምን ትፈትኑኛላችሁ?

19 የግብሩን ብር አሳዩኝ አለ። እነርሱም ዲናር አመጡለት።

20 እርሱም። ይህች መልክ ጽሕፈቲቱስ የማን ናት? አላቸው።

21 የቁሣር ነው አሉት። በዚያን ጊዜ። እንኪያስ የቁሣርን ለቁሣር የእግዚአብሔርንም ለእግዚአብሔር አስረክቡ አላቸው።

22 ይህንም ሰምተው ተደነቁ፤ ትተውትም ሄዱ።

23 በዚያን ቀን። ትንሣኤ ሙታን የለም የሚሉ ሰዱቃውያን ወደ እርሱ ቀረቡ።

24 እንዲሁም ብለው ጠየቁት። መምህር ሆይ፤ ሙሴ አንድ ሰው ልጅ ሳይወልድ ሲሞት ወንድሙ ሚስቱን አግብቶ ለወንድሙ ዘር ይተካ አለ።

25 ሰባት ወንድማማች በእኛ ዘንድ ነበሩ፤ ፊተኛውም ሚስት አግብቶ ሞተ፤ ዘርም ስለሌለው ሚስቱን ለወንድሙ ተወለት፤

26 እንዲሁ ደግሞ ሁለተኛው ሦስተኛውም፤ እስከ ሰባተኛው ድረስ።

27 ከሁሉም በኋላ ሴቲቱ ሞተች።

28 ሁሉ አግብተዋታልና በትንሣኤ ቀንስ፤ ከሰባቱ ለማናቸው ሚስት ትሆናለች?

29 ኢየሱስም መልሶ እንዲህ አላቸው። መጻሕፍትንና የእግዚአብሔርን ኃይል አታውቁምና ትስታላችሁ።

30 በትንሣኤስ እንደ እግዚአብሔር መላእክት በሰማይ ይሆናሉ እንጂ አያገቡም አይጋቡምም።

31-32 ስለ ትንሣኤ ሙታን ግን። እኔ የአብርሃም አምላክ፤ የይስሐቅም አምላክ የያዕቆብም አምላክ ነኝ የሚል ከእግዚአብሔር ዘንድ ወደ እናንተ የተባለውን አላነበባችሁምን? የሕያዋን አምላክ ነው እንጂ የሙታን አይደለም።

33 ሕዝቡም ይህን ሰምተው በትምህርቱ ተገረሙ።

34 ፈሪሳውያንም ሰዱቃውያንን ዝም እንዳሰኛቸው በሰሙ ጊዜ አብረው ተሰበሰቡ።

35 ከእነርሱም አንድ ሕግ አዋቂ ሊፈትነው።

36 መምህር ሆይ፤ ከሕግ ማናቸይቱ ትእዛዝ ታላቅ ናት? ብሎ ጠየቀው።

37 ኢየሱስም እንዲህ አለው። ጌታ አምላክህን በፍጹም ልብህ በፍጹም ነፍስህም በፍጹም አሳብህም ውደድ።

38 ታላቂቱና ፊተኛይቱ ትእዛዝ ይህች ናት።

39 ሁለተኛይቱም ይህችን ትመስላለች፤ እርስዎም፤ ባልንጀራህን እንደ ነፍስህ ውደድ የምትለው ናት።

40 በእነዚህ በሁለቱ ትእዛዛት ሕጉም ሁሉ ነቢያትም ተሰቅለዋል።

41-42 ፈሪሳውያንም ተሰብስበው ሳሉ፤ ኢየሱስ። ስለ ክርስቶስ ምን ይመስላችኋል? የማንስ ልጅ ነው? ብሎ ጠየቃቸው። የዳዊት ልጅ ነው አሉት።

43-44 እርሱም። እንኪያስ ዳዊት። ጌታ ጌታዬን። ጠላቶችህን የእግርህ መረገጫ እስካደርግልህ ድረስ በቀኝ ተቀመጥ አለው ሲል እንዴት በመንፈስ ጌታ ብሎ ይጠራዋል?

45 ዳዊትስ ጌታ ብሎ ከጠራው፤ እንዴት ልጁ ይሆናል? አላቸው።

46 አንድም ቃል ስንኳ ይመልስለት ዘንድ የተቻለው የለም፤ ከዚያ ቀንም ጀምሮ ወደ ፊት ማንም ሊጠይቀው አልደፈረም።

ምዕራፍ 23

1 በዚያን ጊዜ ኢየሱስ ለሕዝቡና ለደቀ መዛሙርቱ እንዲህ ብሎ ነገራቸው።

2 ጻፎችና ፈሪሳውያን በሙሴ ወንበር ተቀምጠዋል።

3 ስለዚህ ያዘዙአችሁን ሁሉ አድርጉ ጠብቁትም፤ ነገር ግን እየተናገሩ አያደርጉትምና እንደ ሥራቸው አታድርጉ።

4 ከባድና አስቸጋሪ ሽክም ተብትበው በሰው ትከሻ ይጭናሉ፤ እነርሱ ግን በጣታቸው ስንኳ ሊነኩት አይወዱም።

5 ለሰውም እንዲታዩ ሥራቸውን ሁሉ ያደርጋሉ፤ ስለዚህ አሽንክታባቸውን ያሰፋሉ ዘርፉንም ያስረዝማሉ።

6 በምሳም የከበሬታ ስፍራ፤ በምኩራብም የከበሬታ ወንበር፤

7 በገበያም ሰላምታና፤ መምህር ሆይ መምህር ሆይ ተብለው እንዲጠሩ ይወዳሉ።

8 እናንተ ግን። መምህር ተብላችሁ አትጠሩ፤ መምህራችሁ አንድ ስለ ሆነ እናንተም ሁላችሁ ወንድማማች ናችሁ።

9 አባታችሁ አንዱ እርሱም የሰማዩ ነውና በምድር ላይ ማንንም። አባት ብላችሁ አትጥሩ።

10 ሊቃኞችሁ አንድ እርሱም ክርስቶስ ነውና። ሊቃውንት ተብላችሁ አትጠሩ።

11 ከእናንተም የሚበልጠው አገልጋዮችሁ ይሆናል።

12 ራሱን ከፍ የሚያደርግ ሁሉ ይዋረዳል፤ ራሱንም የሚያዋርድ ሁሉ ከፍ ይላል።

13 እናንተ ግብዞች ጻፎችና ፈሪሳውያን፤ መንግሥተ ሰማያትን በሰው ፊት ስለምትዘጉ፤ ወዮላችሁ እናንተ አትገቡም የሚገቡትንም እንዳይገቡ ትከለክላላችሁ።

14 እናንተ ግብዞች ጻፎችና ፈሪሳውያን፤ በጸሎት ርዝመት እያመካኛችሁ የመበለቶችን ቤት ስለምትበሉ፤ ወዮላችሁ፤ ስለዚህ የባስ ፍርድ ትቀበላላችሁ።

15 እናንተ ግብዞች ጻፎችና ፈሪሳውያን፤ አንድ ሰው ልታሳምኑ በባሕርና በደረቅ ስለምትዞሩ፤ በሆነም ጊዜ

ከእናንተ ይልቅ ሁለት አጥፍ የባሰ የገሃነም ልጅ ስለምታደርጉት፤ ወዮላችሁ።

16 እናንተ። ማንም በቤተ መቅደስ የሚምል ምንም የለበትም፤ ማንም በቤተ መቅደስ ወርቅ የሚምል ግን በመሐላው ይያዛል የምትሉ፤ ዕውሮች መሪዎች፤ ወዮላችሁ።

17 እናንተ ደንቆሮዎችና ዕውሮች፤ ማናቸው ይበልጣል? ወርቁ ነውን? ወይስ ወርቁን የቀደሰው ቤተ መቅደስ?

18 ደግሞችሁም። ማንም በመሠዊያው የሚምል ምንም የለበትም፤ ማንም በላይ ባለው መባ የሚምል ግን በመሐላው ይያዛል ትላላችሁ።

19 እናንተ ደንቆሮዎችና ዕውሮች፤ ማናቸው ይበልጣል? መባው ነውን? ወይስ መባውን የሚቀድሰው መሠዊያው?

20 እንግዲህ በመሠዊያው የሚምለው በእርሱና በእርሱ ላይ ባለው ሁሉ ይምላል፤

21 በቤተ መቅደስም የሚምለው በእርሱና በእርሱ በሚኖረው ይምላል፤

22 በሰማይም የሚምለው በእግዚአብሔር ዙፋንና በእርሱ ላይ በተቀመጠው ይምላል።

23 እናንተ ግብዞች ጻፎችና ፈሪሳውያን፤ ከአዝሙድና ከእንስሳል ከከሙንም አሥራት ስለምታወጡ፤ ፍርድንና ምሕረትን ታማኝነትንም፤ በሕግ ያለውን ዋና ነገር ስለምትተዉ፤ ወዮላችሁ፤ ሌላውን ሳትተዉ ይህን ልታደርጉ ይገባችሁ ነበር።

24 እናንተ ዕውሮች መሪዎች፤ ትንኝን የምታጠሩ ግመልንም የምትውጡ።

25 እናንተ ግብዞች ጻፎችና ፈሪሳውያን፤ በውስጡ ቅሚያና ስስት ሞልቶ ሳለ የጽዋውንና የወጭቱን ውጭ ስለምታጠሩ፤ ወዮላችሁ።

26 አንተ ዕውር ፈሪሳዊ፤ ውጭው ደግሞ ጥሩ እንዲሆን አስቀድመህ የጽዋውንና የወጭቱን ውስጡን አጥራ።

27 እናንተ ግብዞች ጻፎችና ፈሪሳውያን፤ በውጭ አምረው የሚታዩ በውስጡ ግን የሙታን አጥንት ርኩሳትም ሁሉ የተሞሉ በኖራ የተለሰኑ መቃብሮችን ስለምትመስሉ፤ ወዮላችሁ።

28 እንዲሁ እናንተ ደግሞ በውጭ ለሰው እንደ ጻድቃን ትታያላችሁ፤ በውስጣችሁ ግን ግብዝነትና ዓመፀኝነት ሞልቶባችኋል።

29 እናንተ ግብዞች ጻፎችና ፈሪሳውያን፤ የነቢያትን መቃብር ስለምትሠሩ የጻድቃንንም መቃብር ስለምታስጌጡና።

30 በአባቶቻችን ዘመን ኖረን በሆነስ በነቢያት ደም ባልተባበርናቸውም ነበር ስለምትሉ፤ ወዮላችሁ።

31 እንግዲያስ የነቢያት ገዳዮች ልጆች እንደሆናችሁ በራሳችሁ ላይ ትመሰክራላችሁ።

32 እናንተ ደግሞ የአባቶቻችሁን መስፈሪያ ሙሉ።

33 እናንተ እባቦች፤ የእፋኝነት ልጆች፤ ከገሃነም ፍርድ እንዴት ታመልጣላችሁ?

34 ስለዚህ፤ እነሆ፤ ነቢያትንና ጥበበኞችን ጻፎችንም ወደ እናንተ እልካለሁ፤ ከእነርሱም ትገድላላችሁ ትሰቅሉማላችሁ፤ ከእነርሱም በምክራባችሁ ትገርፋላችሁ ከከተማም ወደ ከተማ ታላላላችሁ፤

35 ከጻድቁ ከአቤል ደም ጀምሮ በቤተ መቅደስና በመሠዊያው መካከል እስከ ገደላችሁት እስከ በራክዩ ልጅ እስከ ዘካርያስ ደም ድረስ በምድር ላይ የፈሰሰው የጻድቅ ደም ሁሉ ይደርስባችሁ ዘንድ።

36 እውነት እላችኋለሁ፤ ይህ ሁሉ በዚህ ትውልድ ላይ ይደርሳል።

37 ኢየሩሳሌም ኢየሩሳሌም ሆይ፤ ነቢያትን የምትገድል ወደ እርስዋ የተላኩትንም የምትወግር፤ ደሮ ጫጩቶችዋን ከክንፎችዋ በታች እንደምትሰበስብ ልጆችሽን እሰበስብ ዘንድ ስንት ጊዜ ወደድሁ! አልወደዳችሁም።

38 እነሆ፤ ቤታችሁ የተፈታ ሆኖ ይቀርላችኋል።

39 እላችኋለሁና፤ በጌታ ስም የሚመጣ የተባረከ ነው እስክትሉ ድረስ ከእንግዲህ ወዲህ አታዩኝም።

ምዕራፍ 24

1 ኢየሱስም ከመቅደስ ወጥቶ ሄደ፤ ደቀ መዛሙርቱም የመቅደሱን ግንቦች ሊያሳዩት ቀረቡ።

2 እርሱ ግን መልሶ፤ ይህን ሁሉ ታያላችሁን? እውነት እላችኋለሁ፤ ድንጋይ በድንጋይ ላይ ሳይፈርስ በዚህ አይቀርም አላቸው።

3 እርሱም በደብረ ዘይት ተቀምጦ ሳለ፤ ደቀ መዛሙርቱ ለብቻቸው ወደ እርሱ ቀርበው። ንገረን፤ ይህ መቼ ይሆናል? የመምጣትህና የዓለም መጨረሻ ምልክቱስ ምንድር ነው? አሉት።

4 ኢየሱስም መልሶ እንዲህ አላቸው። ማንም እንዳያስታችሁ ተጠንቀቁ።

5 ብዙዎች። እኔ ክርስቶስ ነኝ እያሉ በስሜ ይመጣሉና፤ ብዙዎችንም ያስታሉ።

6 ጦርንም የጦርንም ወሬ ትሰሙ ዘንድ አላችሁ፤ ይህ ሊሆን ግድ ነውና ተጠብቁ፤ አትደንግጡ፤ ዳሩ ግን መጨረሻው ገና ነው።

7 ሕዝብ በሕዝብ ላይ መንግሥትም በመንግሥት ላይ ይነግራል፤ ራሱም ቸንፈርም የምድርም መናወጥ በልዩ ልዩ ስፍራ ይሆናል፤

8 እነዚህም ሁሉ የምጥ ጣር መጀመሪያ ናቸው።

9 በዚያን ጊዜ ለመከራ አሳልፈው ይሰጡአችኋል ይገድሉአችሁማል፤ ስለ ስሜም በአሕዛብ ሁሉ የተጠላችሁ ትሆናላችሁ።

10 በዚያን ጊዜም ብዙዎች ይሰናከላሉ እርስ በርሳቸውም አሳልፈው ይሰጣሉ እርስ በርሳቸውም ይጣላሉ፤

11 ብዙ ሐሰተኞች ነቢያትም ይነግሉ ብዙዎችንም ያስታሉ፤

12 ከዓመፃም ብዛት የተነሣ የብዙ ሰዎች ፍቅር ትቀዘቅዛለች።

13 እስከ መጨረሻ የሚጸና ግን እርሱ ይደናል።

14 ለአሕዛብም ሁሉ ምስክር እንዲሆን ይህ የመንግሥት ወንጌል በዓለም ሁሉ ይሰበካል፤ በዚያን ጊዜም መጨረሻው ይመጣል።

15 እንግዲህ በነቢዩ በዳንኤል የተባለውን የጥፋትን ርኩሰት በተቀደሰችው ስፍራ ቆሞ ስታዩ፤ አንባቢው ያስተውል፤

16 በዚያን ጊዜ በይሁዳ ያሉት ወደ ተራራዎች ይሸሹ፤

17 በሰገነትም ያለ በቤቱ ያለውን ሊወስድ አይውረድ፤

18 በእርሻም ያለ ልብሱን ይወስድ ዘንድ ወደ ኋላው አይመለስ።

19 በዚያችም ወራት ለርጉዞችና ለሚያጠቡ ወዮላቸው።

20 ነገር ግን ሽሽታችሁ በክረምት ወይም በሰንበት እንዳይሆን ጸልዩ፤

21 በዚያን ጊዜ ከዓለም መጀመሪያ ጀምሮ እስከ ዛሬ ድረስ ያልሆነ እንግዲህም ከቶ የማይሆን ታላቅ መከራ ይሆናል።

22 እነዚያ ቀኖችስ ባያጥሩ ሥጋ የለበሰ ሁሉ ባልዳነም ነበር፤ ነገር ግን እነዚያ ቀኖች ስለ ተመረጡት ሰዎች ያጥራሉ።

23 በዚያን ጊዜ ማንም። እነሆ፤ ክርስቶስ ከዚህ አለ ወይም፤ ከዚያ አለ ቢላችሁ አትመኑ፤

24 ሐሰተኞች ክርስቶሶችና ሐሰተኞች ነቢያት ይነግሉና፤ ቢቻላቸውስ የተመረጡትን እንኳ እስኪያስቱ ድረስ ታላላቅ ምልክትና ድንቅ ያሳያሉ።

25 እነሆ፤ አስቀድሜ ነገርኋችሁ።

26 እንግዲህ። እነሆ፤ በበረሃ ነው ቢሉአችሁ፤ አትውጡ፤ እነሆ፤ በእልፍኝ ነው ቢሉአችሁ፤ አትመኑ፤

27 መብረቅ ከምሥራቅ ወጥቶ እስከ ምዕራብ እንደሚታይ፤ የሰው ልጅ መምጣት እንዲሁ ይሆናል፤

28 በድን ወዳለበት በዚያ አሞራዎች ይሰበሰባሉ።

29 ከዚያች ወራትም መከራ በኋላ ወዲያው ፀሐይ ይጨልማል፤ ጨረቃም ብርሃንዋን አትሰጥም፤ ከዋክብትም ከሰማይ ይወድቃሉ፤

30 የሰማይትም ኃይላት ይናወጣሉ። በዚያን ጊዜም የሰው ልጅ ምልክት በሰማይ ይታያል፤ በዚያን ጊዜም የምድር ወገኖች ሁሉ ዋይ ዋይ ይላሉ፤ የሰው ልጅንም በኃይልና በብዙ ክብር በሰማይ ደመና ሲመጣ ያዩታል፤

31 መላእክቱንም ከታላቅ መለከት ድምፅ ጋር ይልካቸዋል፤ ከሰማይትም ዳርቻ እስከ ዳርቻው ከአራቱ ነፋሳት ለእርሱ የተመረጡትን ይሰበሰባሉ።

32 ምሳሌውንም ከበለስ ተማሩ፤ ጫፍዋ ሲለሰልስ ቅጠልዋም ሲያቁጠቁጥ፤ ያን ጊዜ በጋ እንደ ቀረበ ታውቃላችሁ፤

33 እንዲሁ እናንተ ደግሞ ይህን ሁሉ ስታዩ በደጅ እንደ ቀረበ እውቁ።

34 እውነት እላችኋለሁ፤ ይህ ሁሉ እስኪሆን ድረስ ይህ ትውልድ አያልፍም።

35 ሰማይና ምድር ያልፋሉ፤ ቃሉ ግን አያልፍም።

36 ስለዚያች ቀንና ስለዚያች ሰዓት ግን ከአባት ብቻ በቀር የሰማይ መላእክትም ቢሆኑ ልጅም ቢሆን የሚያውቅ የለም።

37 የኖህ ዘመን እንደ ነበረ የሰው ልጅ መምጣት እንዲሁ ይሆናል።

38 በዚያች ወራት ከጥፋት ውኃ በፊት፤ ኖህ ወደ መርከብ እስከገባበት ቀን ድረስ፤ ሲበሉና ሲጠጡ ሲያገቡና ሲጋቡም እንደ ነበሩ፤

39 የጥፋት ውኃም መጥቶ ሁሉን እስከ ወሰደ ድረስ እንዳላወቁ፤ የሰው ልጅ መምጣት ደግሞ እንዲሁ ይሆናል።

40 በዚያን ጊዜ ሁለት ሰዎች በእርሻ ይሆናሉ፤ አንዱ ይወሰዳል አንዱም ይቀራል፤

41 ሁለት ሴቶች በወፍጮ ይፈጫሉ፤ አንዳቱ ትወሰዳለች አንዳቱም ትቀራለች።

42 ጌታችሁ በምን ሰዓት እንዲመጣ አታውቁምና እንግዲህ ንቁ።

43 ያን ግን እውቁ፤ ባለቤት ከሌሊቱ በየትኛው ክፍል ሊባ እንዲመጣ ቢያውቅ ኖሮ፤ በነቃ ቤቱም ሊቈፈር ባልተወም ነበር።

44 ስለዚህ እናንተ ደግሞ ተዘጋጅታችሁ ኑሩ፤ የሰው ልጅ በማታሰቡበት ሰዓት ይመጣልና።

45 እንኳይህ ምግባቸውን በጊዜው ይሰጣቸው ዘንድ ጌታው በቤተ ሰዎች ላይ የሾመው ታማኝና ልባም ባሪያ ማን ነው?

46 ጌታው መጥቶ እንዲህ ሲያደርግ የሚያገኘው ያ ባሪያ ብፁዕ ነው፤

47 እውነት እሳችኋለሁ፣ ባለው ሁሉ ላይ ይሾመዋል።

48 ያ ክፉ ባሪያ ግን። ጌታዬ እስኪመጣ ይዘገያል ብሎ በልቡ ቢያስብ፣

49 ባልንጀሮቹን ባሮች ሊመታ ቢጀምር ከሰካሮችም ጋር ቢበላና ቢጠጣ፣

50 የዚያ ባሪያ ጌታ ባልጠበቃት ቀን ባላወቃትም ሰዓት ይመጣል፣

51 ከሁለትም ይሰነጥቀዋል፣ እድሉንም ከግብዞች ጋር ያደርግበታል፤ በዚያ ልቅሶና ጥርስ ማፋጨት ይሆናል።

ምዕራፍ 25

1 በዚያን ጊዜ መንግሥተ ሰማያት መብራታቸውን ይዘው ሙሽራውን ሊቀበሉ የወጡ አሥር ቆነጃጅትን ትመስላለች።

2 ከእነርሱም አምስቱ ሰነፎች አምስቱም ልባሞች ነበሩ።

3 ሰነፎቹ መብራታቸውን ይዘው ከእነርሱ ጋር ዘይት አልያዙምና፤

4 ልባሞቹ ግን ከመብራታቸው ጋር በማሰሮአቸው ዘይት ያዙ።

5 ሙሽራውም በዘገየ ጊዜ ሁሉ እንቅልፍ እንቅልፍ አላቸውና ተኙ።

6 እኩል ሌሊትም ሲሆን። እነሆ፣ ሙሽራው ይመጣል፣ ትቀበሉት ዘንድ ውጡ የሚል ውክታ ሆነ።

7 በዚያን ጊዜ እነዚያ ቆነጃጅት ሁሉ ተነሡና መብራታቸውን አዘጋጁ።

8 ሰነፎቹም ልባሞቹን። መብራታችን ሊጠፋብን ነው፤ ከዘይታችሁ ስጡን አሉአቸው።

9 ልባሞቹ ግን መልሰው። ምናልባት ለእኛና ለእናንተ ባይበቃስ፤ ይልቅስ ወደሚሸጡት ሄዳችሁ ለራሳችሁ ግዙ አሉአቸው።

10 ሊገዙም በሄዱ ጊዜ ሙሽራው መጣ፣ ተዘጋጅተው የነበሩትም ከእርሱ ጋር ወደ ሰርግ ገቡ፣ ደጃም ተዘጋ።

11 በኋላም ደግሞ የቀሩቱ ቁነጃጅት መጡና። ጌታ ሆይ ጌታ ሆይ፣ ክፈትልን አሉ።

12 እርሱ ግን መልሶ። እውነት እሳችኋለሁ፣ አላውቃችሁም አለ።

13 ቀኒቱንና ሰዓቲቱን አታውቁምና እንግዲህ ንቁ።

14 ወደ ሌላ አገር የሚሄድ ሰው ባሮቹን ጠርቶ ያለውን ገንዘብ እንደ ሰጣቸው እንዲሁ ይሆናልና፤

15 ለእያንዳንዱ እንደ ዓቅሙ፣ ለአንዱ አምስት መክሊት ለአንዱ ሁለት ለአንዱም አንድ ሰጠና ወደ ሌላ አገር ወዲያው ሄደ።

16 አምስት መክሊትም የተቀበለው ሄዶ ነገደበት ሌላም አምስት አተረፈ፤

17 እንዲሁም ሁለት የተቀበለው ሌላ ሁለት አተረፈ።

18 አንድ የተቀበለው ግን ሄዶ ምድርን ቁፈረና የጌታውን ገንዘብ ቀበረ።

19 ከብዙ ዘመንም በኋላ የእነዚያ ባሮች ጌታ መጣና ተቆጣጠራቸው።

20 አምስት መክሊት የተቀበለውም ቀረበና ሌላ አምስት መክሊት አስረክቦ። ጌታ ሆይ፣ አምስት መክሊት ሰጥተኸኝ ነበር፤ እነሆ፣ ሌላ አምስት መክሊት አተረፍሁበት አለ።

21 ጌታውም። መልካም፣ አንተ በጎ ታማኝም ባሪያ፤ በጥቂቱ ታምነሃል፣ በብዙ እሾምሃለሁ፤ ወደ ጌታህ ደስታ ግባ አለው።

22 ሁለት መክሊትም የተቀበለው ደግሞ ቀርቦ። ጌታ ሆይ፣ ሁለት መክሊት ሰጥተኸኝ ነበር፤ እነሆ፣ ሌላ ሁለት መክሊት አተረፍሁበት አለ።

23 ጌታውም። መልካም፣ አንተ በጎ፣ ታማኝም ባሪያ፤ በጥቂቱ ታምነሃል፣ በብዙ እሾምሃለሁ፣ ወደ ጌታህ ደስታ ግባ አለው።

24 አንድ መክሊትም የተቀበለው ደግሞ ቀርቦ። ጌታ ሆይ፣ ካልዘራሀባት የምታጭድ ካልበተንሀባትም የምትሰበስብ ጨካኝ ሰው መሆንህን አውቃለሁ፤

25 ፈራሁም ሂጃም መክሊትህን በምድር ቀበርሁት፤ እነሆ፣ መክሊትህ አለህ አለ።

26 ጌታውም መልሶ እንዲህ አለው። አንተ ክፉና ሃኬተኛ ባሪያ፣ ካልዘራሀባት እንዳጭድ ካልበተንሀባትም እንድሰበስብ ታውቃለህን?

27 ስለዚህ ገንዘቤን ለለዋጮች አደራ ልትሰጠው በተገባህ ነበር፣ እኔም መጥቼ ያለኝን ከትርፉ ጋር እወስደው ነበር።

28 ስለዚህ መክሊቱን ውሰዱበት አሥር መክሊትም ላለው ስጡት፤

29 ላለው ሁሉ ይሰጠዋልና ይበዛለትማል፤ ከሌለው ግን ያው ያለው እንኳ ይወሰድበታል።

30 የማይጠቅመውንም ባሪያ በውጭ ወዳለው ጨለማ አውጡት፤ በዚያ ልቅሶና ጥርስ ማፋጨት ይሆናል።

31 የሰው ልጅ በክብሩ በሚመጣበት ጊዜ ከእርሱም ጋር ቅዱሳን መላእክቱ ሁሉ፤ በዚያን ጊዜ በክብሩ ዙፋን ይቀመጣል፤

32 አሕዛብም ሁሉ በፊቱ ይሰበሰባሉ፤ እረኛም በጎቹን ከፍየሎች እንደሚለይ እርስ በርሳቸው ይለያቸዋል።

33 በጎችን በቀኑ ፍየሎችንም በግራው ያቆማቸዋል።

34 ንጉሡም በቀኑ ያሉትን እንዲህ ይላቸዋል። እናንተ የአባቴ ቡሩካን፤ ኑ፤ ዓለም ከተፈጠረበት ጊዜ ጀምሮ የተዘጋጀላችሁን መንግሥት ውረሱ።

35 ተርቤ አብልታችሁኛልና፤ ተጠምቼ አጠጥታችሁኛልና፤ እንግዳ ሆኜ ተቀብላችሁኛልና፤ ታርገፍ አልብላችሁኛልና፤

36 ታምሜ ጠይቃችሁኛልና፤ ታስሬ ወደ እኔ መጥታችኋልና።

37 ጻድቃንም መልሰው ይሉታል። ጌታ ሆይ፤ ተርቤህ አይተን መቼ አበላንህ? ወይስ ተጠምተህ አይተን መቼ አጠጣንህ?

38 እንግዳ ሆነህስ አይተን መቼ ተቀበልንህ? ወይስ ታርዘህ አይተን መቼ አለበስንህ?

39 ወይስ ታመህ ወይስ ታስረህ አይተን መቼ ወደ አንተ መጣን?

40 ንጉሡም መልሶ። እውነት እላችኋለሁ፤ ከሁሉ ከሚያንሱ ከእነዚህ ወንድሞቼ ለአንዱ እንኳ ስላደረጋችሁት ለእኔ አደረጋችሁት ይላቸዋል።

41 በዚያን ጊዜ በግራው ያሉትን ደግሞ ይላቸዋል። እናንተ ርጉማን፤ ለሰይጣንና ለመላእክቱ ወደ ተዘጋጀ ወደ ዘላለም እላት ከእኔ ሂዱ።

42 ተርቤ አላበላችሁኝምና፤ ተጠምቼ አላጠጣችሁኝምና፤ እንግዳ ሆኜ አልተቀበላችሁኝምና፤

43 ታርገፍ አላለበላችሁኝምና፤ ታምሜ ታስሬም አልጠየቃችሁኝምና።

44 እነርሱ ደግሞ ይመልሱና። ጌታ ሆይ፤ ተርቤህ ወይስ ተጠምተህ ወይስ እንግዳ ሆነህ ወይስ ታርዘህ ወይስ ታመህ ወይስ ታስረህ መቼ አይተን አላገለገልንህም? ይሉታል።

45 ያን ጊዜ። እውነት እላችኋለሁ፤ ከሁሉ ከሚያንሱ ከእነዚህ ለአንዱ ስላደረጋችሁት ለእኔ ደግሞ አላደረጋችሁትም ብሎ ይመልስላቸዋል።

46 እነዚያም ወደ ዘላለም ቅጣት፤ ጻድቃን ግን ወደ ዘላለም ሕይወት ይሄዳሉ።

ምዕራፍ 26

1 ኢየሱስም እነዚህን ቃሎች ሁሉ በፈጸመ ጊዜ፤

2 ለደቀ መዛሙርቱ። ከሁለት ቀን በኋላ ፋሲካ እንዲሆን ታውቃላችሁ፤ የሰው ልጅም ሊሰቀል አልፎ ይሰጣል አለ።

3 በዚያን ጊዜ የካህናት አለቆች የሕዝብም ሽማግሎች ቀያፋ በሚባለው በሊቀ ካህናቱ ግቢ ተሰበሰቡ።

4 ኢየሱስንም በተንኩል ሊያስይዙት ሊገድሉትም ተማክሩ፤

5 ነገር ግን። በሕዝቡ ዘንድ ሁከት እንዳይነሣ በበዓል አይሁን አሉ።

6 ኢየሱስም በቢታንያ በለምጻሙ በስምዖን ቤት ሳለ፤

7 እንዲት ሴት ዋጋው እጅግ የበዛ ሽቱ የሞላው የአልባስጥሮስ ብልቃጥ ይዛ ወደ እርሱ ቀረበች በማዕድም ተቀምጦ ሳለ በራሱ ላይ አፈሰሰችው።

8 ደቀ መዛሙርቱም ይህን አይተው ተቈጡና። ይህ ጥፋት ለምንድር ነው?

9 ይህ በብዙ ዋጋ ተሸጦ ለድሆች ሊሰጥ ይቻል ነበርና አሉ።

10 ኢየሱስም ይህን አውቆ እንዲህ አላቸው። መልካም ሥራ ሠርታልኛለችና ሴቲቱንስ ስለ ምን ታደክሙአታላችሁ?

11 ድሆች ሁልጊዜ ከእናንተ ጋር ይኖራሉና፤ እኔ ግን ሁልጊዜ ከእናንተ ጋር አልኖርም፤

12 እርስዎ ይህን ሽቱ በሰውነቱ ላይ አፍስሳ ለመቃብሬ አደረገች።

13 እውነት እላችኋለሁ፤ ይህ ወንጌል በዓለም ሁሉ በማናቸውም ስፍራ በሚሰበክበት እርስዎ ያደረገችው ደግሞ ለእርስዎ መታሰቢያ እንዲሆን ይነገራል።

14 በዚያን ጊዜ የአስቆሮቱ ይሁዳ የሚባለው ከአሥራ ሁለቱ አንዱ ወደ ካህናት አለቆች ሄደ።

15 ምን ልትሰጡኝ ትወዳላችሁ እኔም አሳልፌ እሰጣችኋለሁ? እነርሱም ሠላሳ ብር መዘኑለት።

16 ከዚያችም ሰዓት ጀምሮ አሳልፎ ሊሰጠው ምቹ ጊዜ ይሻ ነበር።

17 በቂጣው በዓል በመጀመሪያ ቀን ደቀ መዛሙርቱ ወደ ኢየሱስ ቀርበው። ፋሲካን ትበላ ዘንድ ወዴት ልናሰናዳለህ ትወዳለህ አሉት።

18 እርሱም። ወደ ከተማ ከእገሌ ዘንድ ሄዳችሁ። መምህር። ጊዜዬ ቀርቦአል፤ ከደቀ መዛሙርቱ ጋር ከአንተ ዘንድ ፋሲካን አደርጋለሁ ይላል በሉት አለ።

19 ደቀ መዛሙርቱም ኢየሱስ እንዳዘዛቸው አደረጉ ፋሲካንም አሰናዱ።

20 በመሸም ጊዜ ከአሥራ ሁለቱ ደቀ መዛሙርቱ ጋር በማዕድ ተቀመጠ።

21 ሲበሉም። እውነት እላችኋለሁ፤ ከእናንተ አንዱ እኔን አሳልፎ ይሰጣል አለ።

22 እጅግም አዝነው እያንዳንዱ። ጌታ ሆይ፤ እኔ እሆንን? ይሉት ጀመር።

23 እርሱም መልሶ። ከእኔ ጋር እጁን በውጭቱ ያጠለቀ፤ እኔን አሳልፎ የሚሰጥ እርሱ ነው።

24 የሰው ልጅስ ስለ እርሱ እንደ ተጻፈ ይሄል፤ ነገር ግን የሰው ልጅ አልፎ ለሚሰጥበት ለዚያ ሰው ወዮለት፤ ያ ሰው ባልተወለደ ይሻለው ነበር አለ።

25 አሳልፎ የሚሰጠው ይሁዳም መልሶ። መምህር ሆይ፤ እኔ እሆንን? አለ፤ አንተ አልህ አለው።

26 ሲበሉም ኢየሱስ እንጂራን አንሥቶ ባረከ ቁርዕም ለደቀ መዛሙርቱ ሰጠና። እንካችሁ፤ ብሉ ይህ ሥጋዬ ነው አለ።

27 ጽዋንም አንሥቶ አመስግኖም ሰጣቸው እንዲህም አለ። ሁላችሁ ከእርሱ ጠጡ፤

28 ስለ ብዙዎች ለኃጢአት ይቅርታ የሚፈስ የአዲስ ኪዳን ደሜ ይህ ነው።

29 ነገር ግን እላችኋለሁ፤ በአባቴ መንግሥት ከእናንተ ጋር ከዚህ ከወይን ፍሬ አዲሱን እስክምጠጣበት እስከዚያ ቀን ድረስ ከዛሬ ጀምሮ አልጠጣውም።

30 መዝሙርም ከዘመሩ በኋላ ወደ ደብረ ዘይት ወጡ።

31 በዚያን ጊዜ ኢየሱስ። በዚች ሌሊት ሁላችሁ በእኔ ትሰናከላላችሁ፤ እረኛውን እመታለሁ የመንጋውም በጎች ይበተናሉ የሚል ተጽፎአልና፤

32 ከተነሣሁ በኋላ ግን ወደ ገሊላ እቀድማችኋለሁ አላቸው።

33 ጴጥሮስም መልሶ። ሁሉም በአንተ ቢሰናከሉ እኔ ከቶ አልሰናከልም አለው።

34 ኢየሱስ። እውነት እልሃለሁ፤ በዚች ሌሊት ዶሮ ሳይጮኽ ሦስት ጊዜ ትክደኛለህ አለው።

35 ጴጥሮስ። ከአንተ ጋር መሞት እንኳ የሚያስፈልገኝ ቢሆን፤ ከቶ አልክድህም አለው። ደቀ መዛሙርቱ ሁሉ ደግሞ እንደዚሁ አሉ።

36 በዚያን ጊዜ ኢየሱስ ከእነርሱ ጋር ጌቱሴማኒ ወደምትባል ስፍራ መጣ ደቀ መዛሙርቱንም። ወዲያ ሄጄ ስጸልይ ሳለ በዚህ ተቀመጡ አላቸው።

37 ጴጥሮስንም ሁለቱንም የዘብዴዎስን ልጆች ወስዶ ሊያዝን ሊተክዝም ጀመር።

38 ነፍሴ እስከ ሞት ድረስ እጅግ አዘነች፤ በዚህ ቆይ ከእኔም ጋር ትጉ አላቸው።

39 ጥቂትም ወደ ፊት እልፍ ብሎ በፊቱ ወደቀና ሲጸልይ። አባቴ፤ ቢቻልሰ፤ ይህች ጽዋ ከእኔ ትለፍ፤ ነገር ግን አንተ እንደምትወድ ይሁን እንጂ እኔ እንደምወድ አይሁን አለ።

40 ወደ ደቀ መዛሙርቱም መጣ፤ ተኝተውም አገኛቸውና ጴጥሮስን። እንዲሁም ከእኔ ጋር አንዲት ሰዓት እንኳ ልትተጉ አልቻላችሁምን?

41 ወደ ፊተና እንዳትገቡ ትጉና ጸልይ፤ መንፈስስ ተዘጋጅታለች ሥጋ ግን ደካማ ነው አለው።

42 ደግሞ ሁለተኛ ሄዶ ጸለየና። አባቴ፤ ይህች ጽዋ ሳልጠጣት ታልፍ ዘንድ የማይቻል እንደ ሆነ፤ ፈቃድህ ትሁን አለ።

43 ደግሞም መጥቶ ዓይኖቻቸው በእንቅልፍ ከብደው ነበርና ተኝተው አገኛቸው።

44 ደግሞም ትቶአቸው ሄደ፤ ሦስተኛም ያንኑ ቃል ደግሞ ጸለየ።

45 ከዚያ ወዲያ ወደ ደቀ መዛሙርቱ መጥቶ። እንግዲህስ ተኙ ዕረፉም፤ እነሆ፤ ሰዓቲቱ ቀርባለች የሰው ልጅም በኃጢአተኞች እጅ አልፎ ይሰጣል።

46 ተነሡ፤ እንሂድ፤ እነሆ፤ አሳልፎ የሚሰጠኝ ቀርቦአል አላቸው።

47 ይህንም ገና ሲናገር፤ እነሆ፤ ከአሥራ ሁለቱ አንዱ ይሁዳ መጣ፤ ከእርሱም ጋር ብዙ ሕዝብ ሰይፍና ጐመድ ይዘው ከካህናት አለቆችና ከሕዝቡ ሽማግሎች ዘንድ መጡ።

48 አሳልፎ የሚሰጠውም። የምስመው እርሱ ነው፤ ያዙት ብሎ ምልክት ሰጥቶአቸው ነበር።

49 ወዲያውም ወደ ኢየሱስ ቀረበና። መምህር ሆይ፤ ሰላም ለአንተ ይሁን ብሎ ሳመው።

50 ኢየሱስም። ወዳጄ ሆይ፤ ለምን ነገር መጣህ? አለው። በዚያን ጊዜ ቀረቡ እጃቸውንም በኢየሱስ ላይ ጭነው ያዙት።

51 እነሆም፤ ከኢየሱስ ጋር ከነበሩት አንዱ እጁን ዘርግቶ ሰይፍን መዘዘና የሊቀ ካህናቱን ባሪያ መትቶ ጀሮውን ቈረጠው።

52 በዚያን ጊዜ ኢየሱስ እንዲህ አለው። ሰይፍ የሚያነሡ ሁሉ በሰይፍ ይጠፋሉና ሰይፍህን ወደ ስፍራው መልስ።

53 ወይስ አባቴን እንድለምን እርሱም አሁን ከአሥራ ሁለት ጭፍሮች የሚበዙ መላእክት እንዲሰሩልኝ የማይቻል ይመስለሃልን?

54 እንዲህ ከሆነስ። እንደዚህ ሊሆን ይገባል የሚሉ መጻሕፍት እንዴት ይፈጸማሉ?

55 በዚያን ሰዓት ኢየሱስ ለሕዝቡ። ወንበዴን እንደምትይዙ ሰይፍና ጎመድ ይዛችሁ ልትይዙኝ ወጣችሁን? በመቅደስ ዕለት ዕለት እያስተማርሁ ከእናንተ ጋር ስቀመጥ ሳለሁ አልያዛችሁኝም።

56 ነገር ግን ይህ ሁሉ የሆነ የነቢያት መጻሕፍት ይፈጸሙ ዘንድ ነው አለ። በዚያን ጊዜ ደቀ መዛሙርቱ ሁሉ ትተውት ሸሹ።

57 ኢየሱስን የያዙትም ጻፎችና ሽማግሎች ወደ ተከማቹበት ወደ ሊቀ ካህናቱ ወደ ቀያፋ ወሰዱት።

58 ጴጥሮስ ግን እስከ ሊቀ ካህናቱ ግቢ ድረስ ሩቅ ሆኖ ተከተለው፤ የነገሩንም ፍጻሜ ያይ ዘንድ ወደ ውስጥ ገብቶ ከሎሌዎቹ ጋር ተቀመጠ።

59 የካህናት አለቆችና ሽማግሎች ሸንጎውም ሁሉ እንዲገድሉት በኢየሱስ ላይ የሐሰት ምስክር ይፈልጉ ነበር፤ አላገኙም፤

60 ብዙም የሐሰት ምስክሮች ምንም ቢቀርቡ አላገኙም።

61 በኋላም ሁለት ቀርበው። ይህ ሰው። የእግዚአብሔርን ቤተ መቅደስ አፍርሼ በሦስት ቀን ልሠራው እችላለሁ ብሎአል አሉ።

62 ሊቀ ካህናቱም ተነሥቶ። እነዚህ ለሚመሰክሩብህ አንድ ስንኳ አትመልስምን? አለው።

63 ኢየሱስ ግን ዝም አለ። ሊቀ ካህናቱም። አንተ የእግዚአብሔር ልጅ ክርስቶስ የሆንህ እንደ ሆነ እንድትነግረን በሕያው እግዚአብሔር አምልሃለሁ አለው።

64 ኢየሱስም። አንተ አልህ ነገር ግን እላችኋለሁ፤ ከእንግዲህ ወዲህ የሰው ልጅ በኃይል ቀኝ ሲቀመጥ በሰማይም ደመና ሲመጣ ታያላችሁ አለው።

65 በዚያን ጊዜ ሊቀ ካህናቱ ልብሱን ቀደ። ተሳድቦአል እንግዲህ ወዲህ ምስክሮች ስለ ምን ያስፈልገናል? እነሆ፤ ስድቡን አሁን ሰምታችኋል፤ ምን ይመስላችኋል? አለ።

66 እነርሱም። ሞት ይገባዋል ብለው መለሱ።

67 በዚያን ጊዜ በፊቱ ተፋብት፤ ጎሰሙትም፤ ሌሎችም በጥፊ መትተው። ክርስቶስ ሆይ፤ በጥፊ የመታህ ማን ነው?

68 ትንቢት ተናገርልን አሉ።

69 ጴጥሮስም ከቤት ውጭ በአጥሩ ግቢ ተቀምጦ ነበር፤ አንዲት ገረድም ወደ እርሱ ቀርቧ። አንተ ደግሞ ከገሊላው ከኢየሱስ ጋር ነበርህ አለችው።

70 እርሱ ግን። የምትዩውን አላውቀውም ብሎ በሁሉ ፊት ካደ።

71 ወደ በሩም ሲወጣ ሌላይቱ አየችውና በዚያ ላሉት። ይህ ደግሞ ከናዝሬቱ ከኢየሱስ ጋር ነበረ አለች።

72 ዳግመኛም ሲምል። ሰውየውን አላውቀውም ብሎ ካደ።

73 ጥቂትም ቈይተው በዚያ ቆመው የነበሩ ቀርበው ጴጥሮስን። አነጋገርህ ይገልጥሃልና በእውነት አንተ ደግሞ ከእነርሱ ወገን ነህ አሉት።

74 በዚያን ጊዜ። ሰውየውን አላውቀውም ብሎ ሊራገምና ሊምል ጀመረ። ወዲያውም ደሮ ሮኸ።

75 ጴጥሮስም። ደሮ ሳይሮኸ ሦስት ጊዜ ትክደኛለህ ያለው የኢየሱስ ቃል ትዝ አለው፤ ወደ ውጭም ወጥቶ መራራ ልቅሶ አለቀሰ።

ምዕራፍ 27

1 ሲነጋም የካህናት አለቆችና የሕዝቡ ሽማግሎች ሁሉ ለገድሉት በኢየሱስ ላይ ተማክሩ፤

2 አስረውም ወሰዱት፤ ለገዢው ለጴንጤናዊው ጴላጦስም አሳልፈው ሰጡት።

3 በዚያን ጊዜ አሳልፎ የሰጠው ይሁዳ እንደ ተፈረደበት አይቶ ተጸጸተ፤ ሠላሳውንም ብር ለካህናት አለቆችና ለሽማግሎች መልሶ።

4 ንጹሕ ደም አሳልፎ በመስጠቱ በድያለሁ አለ። እነርሱ ግን። እኛስ ምን አግዶን? አንተው ተጠንቀቅ አሉ።

5 ብሩንም በቤተ መቅደስ ጥሎ ሄደና ታንቆ ሞተ።

6 የካህናት አለቆችም ብሩን አንሥተው። የደም ዋጋ ነውና ወደ መጣ ልንጨምረው አልተፈቀደም አሉ።

7 ተማክረውም የሸክላ ሠራውን መሬት ለእንግዶች መቃብር ገዙበት።

8 ስለዚህ ያ መሬት እስከ ዛሬ ድረስ የደም መሬት ተባለ።

9 በዚያን ጊዜ በነቢዩ በኤርምያስ የተባለው። ከእስራኤል ልጆችም አንዳንዶቹ የገመቱትን፤ የተገመተውን ዋጋ ሠላሳ ብር ያዙ፤

10 ጌታም እንዳዘዘኝ ስለ ሸክላ ሠሪ መሬት ሰጡት። የሚል ተፈጸመ።

11 ኢየሱስም በገዢው ፊት ቆመ፤ ገዢውም። የአይሁድ ንጉሥ አንተ ነህን? ብሎ ጠየቀው፤ ኢየሱስም። አንተ አልህ አለው።

12 የካህናት አለቆችም ሽማግሎችም ሲከሱት ምንም አልመለሰም።

13 በዚያን ጊዜ ጳጳሳዎች፤ ስንት ያህል እንዲመሰክሩብህ አትሰማምን? አለው።

14 ገዢውም እጅግ እስኪደነቅ ድረስ አንዲት ቃል ስንኳ አልመለሰለትም።

15 በዚያም በዓል ሕዝቡ የወደዱትን አንድ እስረኛ ለፈታላችው ለገዢው ልማድ ነበረው።

16 በዚያን ጊዜም በርባን የሚባል በጣም የታወቀ እስረኛ ነበራቸው።

17 እንግዲህ እነርሱ ተሰብስበው ሳሉ ጳጳሳዎች፤ በርባንን ወይስ ክርስቶስ የተባለውን ኢየሱስን ማንኛውን ልፈታላችሁ ትወዳላችሁ? አላቸው፤

18 በቅንዓት አሳልፈው እንደ ሰጡት ያውቅ ነበርና።

19 እርሱም በፍርድ ወንበር ተቀምጦ ሳለ ሚስቱ፤ ስለ እርሱ ዛሬ በሕልም እጅግ መከራ ተቀብያለሁና በዚያ ጻድቅ ሰው ምንም አታድርግ ብላ ላከችበት።

20 የካህናት አለቆችና ሽማግሎች ግን በርባንን እንዲለምኑ ኢየሱስን ግን እንዲያጠፉ ሕዝቡን አባበሉ።

21 ገዢውም መልሶ፤ ከሁለቱ ማንኛውን ልፈታላችሁ ትወዳላችሁ? አላቸው፤ እነርሱም። በርባንን አሉ።

22 ጳጳሳዎች፤ ክርስቶስ የተባለውን ኢየሱስን እንግዲህ ምን ላድርገው? አላቸው፤ ሁሉም። ይሰቀል አሉ።

23 ገዢውም። ምን ነው? ያደረገው ክፋት ምንድን ነው? አለ፤ እነርሱ ግን። ይሰቀል እያሉ ጩኸት አበዙ።

24 ጳጳሳዎችም ሁከት እንዲጀመር እንጂ አንዳች እንዳይረባ ባየ ጊዜ፤ ውኃ አንሥቶ። እኔ ከዚህ ጻድቅ ሰው ደም ንጹሕ ነኝ፤ እናንተ ተጠንቀቁ ሲል በሕዝቡ ፊት እጁን ታጠበ።

25 ሕዝቡም ሁሉ መልሰው። ደሙ በእኛና በልጆቻችን ላይ ይሁን አሉ።

26 በዚያን ጊዜ በርባንን ፈታላችው፤ ኢየሱስን ግን ገርፎ ሊሰቀል አሳልፎ ሰጠ።

27 በዚያን ጊዜ የገዢው ወታደሮች ኢየሱስን ወደ ገዢው ግቢ ውስጥ ወሰዱት ጭፍራውንም ሁሉ ወደ እርሱ አከማቹ።

28 ልብሱንም ገፈው ቀይ ልብስ አለበሱት፤

29 ከእሾም አክሊል ጎንጎነው በራሱ ላይ፤ በቀኝ እጁም መቃ አኖሩ፤ በፊቱም ተንበርክከው። የአይሁድ ንጉሥ ሆይ፤ ሰላም ለአንተ ይሁን እያሉ ዘበቱበት፤

30 ተፋብትም መቃውንም ይዘው ራሱን መቱት።

31 ከዘበቱበትም በኋላ ቀዩን ልብስ ገፈፉት፤ ልብሱንም አለበሱት ሊሰቅሉትም ወሰዱት።

32 ሲወጡም ስምዖን የተባለው የቀሬናን ሰው አገኙ፤ እርሱንም መስቀሉን ይሸከም ዘንድ አስገደዱት።

33 ትርጓሜው የራስ ቅል ስፍራ ወደሚሆን ጎልጎታ ወደሚባለው ስፍራ በደረሱ ጊዜም፤

34 በሐሞት የተደባለቀ የወይን ጠጅ ሊጠጣ አቀረቡለት፤ ቀምሶም ሊጠጣው አልወደደም።

35 ከሰቀሉትም በኋላ ልብሱን ፅግ ጥለው ተካፈሉ፤

36 በዚያም ተቀምጠው ይጠብቁት ነበር።

37 ይህ ኢየሱስ የአይሁድ ንጉሥ ነው የሚል የክሱን ጽሕፈት ከራሱ በላይ አኖሩ።

38 በዚያን ጊዜ ሁለት ወንበዶች አንዱ በቀኝ አንዱም በግራ ከእርሱ ጋር ተሰቀሉ።

39 የሚያልፉትም ራሳቸውን እየነቀነቁ ይሰድቡት ነበርና።

40 ቤተ መቅደስን የምታፈርስ በሦስት ቀንም የምትሠራው፤ ራስህን አድን፤ የእግዚአብሔር ልጅስ ከሆንህ ከመስቀል ውረድ አሉት።

41 እንዲሁም ደግሞ የካህናት አለቆች ከጻፎችና ከሽማግሎች ጋር እየዘበቱበት እንዲህ አሉ።

42 ሌሎችን አዳነ፤ ራሱን ሊያድን አይችልም፤ የእስራኤል ንጉሥ ከሆነ፤ አሁን ከመስቀል ይውረድ እኛም እናምንበታለን።

43 በእግዚአብሔር ታምኖአል፤ የእግዚአብሔር ልጅ ነኝ ብሎአልና ከወደደውስ አሁን ያድነው።

44 ከእርሱ ጋር የተሰቀሉት ወንበዶች ደግሞ ያንኑ እያሉ ይነቅፉት ነበር።

45 ከስድስት ሰዓትም ጀምሮ እስከ ዘጠኝ ሰዓት ድረስ በምድር ሁሉ ላይ ጨለማ ሆነ።

46 በዘጠኝ ሰዓትም ኢየሱስ፤ ኤሎሂ ኤሎሂ ላማ ሰበቅታኒ? ብሎ በታላቅ ድምፅ ጮኸ። ይህም። አምላኬ አምላኬ፤ ስለ ምን ተወኸኝ? ማለት ነው።

47 በዚያም ከቆሙት ሰዎች ሰምተው። ይህስ ኤልያስን ይጠራል አሉ።

48 ወዲያውም ከእነርሱ አንዱ ሮጠ፤ ሰፍነግም ይዞ ሆምጣጤ ሞላበት፤ በመቃም አድርጎ አጠጣው።

49 ሌሎቹ ግን። ተው፤ ኤልያስ መጥቶ ያድነው እንደ ሆነ እንይ አሉ።

- 50 ኢየሱስም ሁለተኛ በታላቅ ድምፅ ጮኾ ነፍሱን ተወ።
- 51 እነሆም፣ የቤተ መቅደስ መጋረጃ ከላይ እስከ ታች ከሁለት ተቀደደ፣ ምድርም ተናወጠች፣ ዓለቶችም ተሰነጠቁ፤
- 52 መቃብሮችም ተከፈቱ፣ ተኝተው ከነበሩትም ከቅዱሳን ብዙ ሥጋዎች ተነሡ፤
- 53 ከትንሣኤውም በኋላ ከመቃብሮች ወጥተው ወደ ቅድስት ከተማ ገቡና ለብዙዎች ታዩ።
- 54 የመቶ አለቃም ከእርሱም ጋር ኢየሱስን የሚጠብቁ መናወጡንና የሆነውን ነገር አይተው። ይህ በእውነት የእግዚአብሔር ልጅ ነበረ ብለው እጅግ ፈሩ።
- 55 ኢየሱስን እያገለገሉ ከገሊላ የተከተሉት ብዙ ሴቶች በሩቅ ሆነው ሲመለከቱ በዚያ ነበሩ፤
- 56 ከእነርሱም መግደላዊት ማርያምና የያዕቆብና የዮሳ እናት ማርያም የዘብዴዎስም የልጆቹ እናት ነበሩ።
- 57 በመሸም ጊዜ ዮሴፍ የተባለው ባለ ጠጋ ሰው ከእርማትያስ መጣ፣ እርሱም ደግሞ የኢየሱስ ደቀ መዝሙር ነበረ፤
- 58 ይኸውም ወደ ጲላጦስ ቀርቦ የኢየሱስን ሥጋ ለመነው።
- 59 ጲላጦስም እንዲሰጡት አዘዘ። ዮሴፍም ሥጋውን ይዞ በንጹሕ በፍታ ከፈነው።
- 60 ከዓለት በወቀረው በአዲሱ መቃብርም አኖረው፣ በመቃብሩም ደጃፍ ታላቅ ድንጋይ አንከባሎ ሄደ።
- 61 መግደላዊት ማርያምም ሁለተኛይቱም ማርያም በመቃብሩ አንጻር ተቀምጠው በዚያ ነበሩ።
- 62 በማግሥቱም ከመዘጋጀት በኋላ በሚሆነው ቀን፣ የካህናት አለቆችና ፈሪሳውያን ወደ ጲላጦስ ተሰበሰቡና።
- 63 ጌታ ሆይ፣ ያ አሳች በሕይወቱ ገና ሳለ፣ ከሦስት ቀን በኋላ እነሆለሁ እንዳለ ትዝ አለን።
- 64 እንግዲህ ደቀ መዛሙርቱ መጥተው በሌሊት እንዳይሰርቁት ለሕዝቡም፣ ከሙታን ተነሣ እንዳይለ፣ የኋለኛይቱ ስሕተት ከፊተኛይቱ ይልቅ የከፋች ትሆናለችና መቃብሩ እስከ ሦስተኛ ቀን ድረስ እንዲጠበቅ እዘዝ አሉት።
- 65 ጲላጦስም፣ ጠባቆች አሉአችሁ፤ ሄዳችሁ እንዳወቃችሁ አስጠብቁ አላችው።
- 66 እነርሱም ሄደው ከጠባቆች ጋር ድንጋዩን አትመው መቃብሩን አስጠበቁ።

ምዕራፍ 28

1 በሰንበትም መጨረሻ መጀመሪያው ቀን ሲነጋ መግደላዊት ማርያምና ሁለተኛይቱ ማርያም መቃብሩን ሊያዩ መጡ።

- 2 እነሆም፣ የጌታ መልአክ ከሰማይ ስለ ወረደ ታላቅ የምድር መናወጥ ሆነ፤ ቀርቦም ድንጋዩን አንከባሎ በላዩ ተቀመጠ።
- 3 መልአኩም እንደ መብረቅ ልብሱም እንደ በረዶ ነጭ ነበረ።
- 4 ጠባቆቹም እርሱን ከመፍራት የተነሣ ተናወጡ እንደ ሞቱም ሆኑ።
- 5 መልአኩም መልሶ ሴቶቹን አላቸው። እናንተስ አትፍሩ የተሰቀለውን ኢየሱስን እንድትሹ አውቃለሁና፤
- 6 እንደ ተናገረ ተነሥቶአልና በዚህ የለም፤ የተኛበትን ስፍራ ኑና እዩ።
- 7 ፈጥኛችሁም ሂዱና። ከሙታን ተነሣ፣ እነሆም፣ ወደ ገሊላ ይቀድሙኝኋል በዚያም ታዩታላችሁ ብላችሁ ለደቀ መዛሙርቱ ንገሩአችው።
- 8 እነሆም፣ ነገርኋችሁ። በፍርሃትና በታላቅ ደስታም ፈጥነው ከመቃብር ሄዱ፣ ለደቀ መዛሙርቱም ሊያወሩ ሮጡ።
- 9 እነሆም፣ ኢየሱስ አገኛቸውና፣ ደስ ይበላችሁ አላቸው። እነርሱም ቀርበው እግሩን ይዘው ሰገዱለት።
- 10 በዚያን ጊዜ ኢየሱስ፣ አትፍሩ፤ ሄዳችሁ ወደ ገሊላ እንዲሄዱ ለወንድሞቼ ተናገሩ፣ በዚያም ያዩኛል አላቸው።
- 11 ሲሄዱም ሳሉ እነሆ፣ ከጠባቆቹ አንዳንድ ወደ ከተማ መጥተው የሆነውን ሁሉ ለካህናት አለቆች አወሩ።
- 12 ከሽማግሌች ጋርም ተሰብስበው ተማከሩና ለጭፍሮች ብዙ ገንዘብ ሰጥተዋቸው።
- 13 እኛ ተኝተን ሳለን ደቀ መዛሙርቱ በሌሊት መጥተው ሰረቁት በሉ።
- 14 ይህም በገዢው ዘንድ የተሰማ እንደ ሆነ፣ እኛ እናስረዳለን እናንተም ያለ ሥጋት እንድትሆኑ እናደርጋለን አሉአቸው።
- 15 እነርሱም ገንዘቡን ተቀብለው እንደ አስተማሩአቸው አደረጉ። ይህም ነገር በአይሁድ ዘንድ እስከ ዛሬ ድረስ ሲወራ ይኖራል።
- 16 አሥራ አንዱ ደቀ መዛሙርት ግን ኢየሱስ ወዳዘዛቸው ተራራ ወደ ገሊላ ሄዱ።
- 17 ባዩትም ጊዜ ሰገዱለት፤ የተጠራጠሩ ግን ነበሩ።
- 18 ኢየሱስም ቀረበና እንዲህ ብሎ ተናገራቸው። ሥልጣን ሁሉ በሰማይና በምድር ተሰጠኝ።
- 19-20 እንግዲህ ሂዱና አሕዛብን ሁሉ በአብ በወልድና በመንፈስ ቅዱስ ስም እያጠመቃችኋቸው፣ ያዘዘኋችሁንም ሁሉ እንዲጠብቁ እያስተማራችኋቸው ደቀ መዛሙርት አድርጓቸው፤ እነሆም እኔ እስከ ዓለም ፍጻሜ ድረስ ሁልጊዜ ከእናንተ ጋር ነኝ።

የግርቅስ ወንጌል (Mark)

ምዕራፍ 1

- 1 የእግዚአብሔር ልጅ የኢየሱስ ክርስቶስ ወንጌል መጀመሪያ።
- 2-3 እነሆ፣ መንገድህን የሚጠርግ መልክተኛዬን በፊትህ እልካለሁ የጌታን መንገድ አዘጋጁ ጥርጊያውንም አቅኑ እያለ በምድረ በዳ የሚጮኹ ሰው ድምፅ ተብሎ በነቢዩ በኢሳይያስ እንደ ተጻፈ።
- 4 ዮሐንስ በምድረ በዳ እያጠመቀ የንስሐንም ጥምቀት ለኃጢአት ስርየት እየሰበከ መጣ።
- 5 የይሁዳም አገር ሁሉ የኢየሩሳሌምም ሰዎች ሁሉ ወደ እርሱ ይወጡ ነበር። ኃጢአታቸውንም እየተናዘዙ በዮርዳኖስ ወንዝ ከእርሱ ይጠመቁ ነበር።
- 6 ዮሐንስም የግመል ጠጉር ለብሶ በወገቡ ጠፍር ይታጠቅ አንበጣና የበረሀ ማርም ይበላ ነበር።
- 7 ተጎንብሼ የጫማውን ጠፍር መፍታት የማይገባኝ ከእኔ የሚበረታ በኋላዬ ይመጣል።
- 8 እኔ በውኃ አጠመቅኋችሁ እርሱ ግን በመንፈስ ቅዱስ ያጠምቃችኋል እያለ ይሰብክ ነበር።
- 9 በዚያ ወራትም ኢየሱስ ከገሊላ ናዝሬት መጥቶ ከዮሐንስ በዮርዳኖስ ወንዝ ተጠመቀ።
- 10 ወዲያውም ከውኃው በወጣ ጊዜ ሰማያት ሲቀደዱ መንፈስም እንደ ርግብ ሲወርድበት አየና። የምድህ ልጄ አንተ ነህ።
- 11 በአንተ ደስ ይለኛል የሚል ድምፅ ከሰማያት መጣ።
- 12 ወዲያውም መንፈስ ወደ ምድረ በዳ አወጣው።
- 13 በምድረ በዳም ከሰይጣን እየተፈተነ አርባ ቀን ሰነበተ ከአራዊትም ጋር ነበረ፤ መላእክቱም አገለገሉት።
- 14-15 ዮሐንስም አልፎ ከተሰጠ በኋላ ኢየሱስ የእግዚአብሔርን መንግሥት ወንጌል እየሰበከና። ዘመኑ ተፈጸመ የእግዚአብሔርም መንግሥት ቀርባለች ንስሐ ግቡ በወንጌልም እመኑ እያለ ወደ ገሊላ መጣ።
- 16 በገሊላ ባሕርም አጠገብ ሲያልፍ ስምዖንን ወንድሙንም እንድርያስን መረባቸውን ወደ ባሕር ሲጥሉ አየ። ዓሣ አጥማጆች ነበሩና።
- 17 ኢየሱስም። በኋላዬ ኑና ሰዎችን አጥማጆች እንድትሆኑ አደርጋችኋለሁ አላቸው።
- 18 ወዲያውም መረባቸውን ትተው ተከተሉት።

- 19 ከዚያም ጥቂት አልፍ ብሎ የዘብዴዎስን ልጅ ያዕቆብን ወንድሙንም ዮሐንስን ደግሞ በታንኳ ላይ መረባቸውን ሲያበጁ አየ።
- 20 ወዲያውም ጠራቸው አባታቸውንም ዘብዴዎስን ከሞያተኞቹ ጋር በታንኳ ላይ ትተው ተከትለውት ሄዱ።
- 21 ወደ ቅፍርናሆምም ገቡ፤ ወዲያውም በሰንበት ወደ ምክራብ ገብቶ አስተማረ።
- 22 እንደ ባለ ሥልጣን ያስተምራቸው ነበር እንጂ እንደ ጻፎች አይደለምና በትምህርቱ ተገረሙ።
- 23 በዚያን ጊዜም በምክራባቸው ርኩስ መንፈስ ያለው ሰው ነበረ፤
- 24 እርሱም። የናዝሬቱ ኢየሱስ ሆይ፣ ከአንተ ጋር ምን አለን? ልታጠፉን መጣህን? ማን እንደ ሆንህ አውቁአለሁ፣ የእግዚአብሔር ቅዱሱ ብሎ ጮኸ።
- 25 ኢየሱስም። ዝም በል ከእርሱም ውጣ ብሎ ገሠጸው።
- 26 ርኩሱም መንፈስ አንፈራገጠውና በታላቅ ድምፅ ጮኸ ከእርሱ ወጣ።
- 27 ሁሉምም። ይህ ምንድር ነው? በሥልጣን ርኩሳን መናፍስትን ያዝጋል፤ እነርሱም ይታዘዙለታልና ይህ አዲስ ትምህርት ምንድር ነው? ብለው እስኪጠያየቁ ድረስ አደነቁ።
- 28 ዝናውም ወዲያው በየስፍራው ወደ ገሊላ ዙሪያ ሁሉ ወጣ።
- 29 ወዲያውም ከምክራብ ወጥቶ ከያዕቆብና ከዮሐንስ ጋር ወደ ስምዖንና ወደ እንድርያስ ቤት ገባ።
- 30 የስምዖንም አማት በንዳድ ታማ ተኝታ ነበር፤ ስለ እርስዎም ወዲያው ነገሩት።
- 31 ቀርቦም እጅዋን ይዞ አስነሣት ንዳዱም ወዲያው ለቀቃትና አገለገለቻቸው።
- 32 ፀሐይም ገብቶ በመሸ ጊዜ፣ የታመሙትንና አጋንንት ያደረባቸውን ሁሉ ወደ እርሱ አመጡ፤
- 33 ከተማይቱም ሁላ በደጅ ተሰብስባ ነበር።
- 34 በልዩ ልዩ ደቄም የታመሙትን ብዙዎችን ፈወሰ፣ ብዙዎችንም አጋንንት አወጣ፤ አጋንንትም ክርስቶስ መሆኑን አውቀው ነበርና ሊናገሩ አልፈቀደላቸውም።
- 35 ማለዳም ተነሥቶ ገና ሌሊት ሳለ ወጣ ወደ ምድረ በዳም ሄዶ በዚያ ጸለየ።
- 36 ስምዖንና ከእርሱ ጋር የነበሩትም ገሥግሠው ተከተሉት።
- 37 ባገኙትም ጊዜ። ሁሉ ይፈልጉሃል አሉት።

38 እርሱም። በዚያ ደግሞ ልሰብክ ወደ ሌላ ስፍራ በቅርብ ወዳሉ መንደሮች እንሂድ ስለዚህ ወጥቻለሁና አላቸው።

39 በምኑራባቸውም እየሰበከ አጋንንትንም እያወጣ ወደ ገሊላ ሁሉ መጣ።

40 ለምጻምም ወደ እርሱ መጥቶ ተንበረከከና። ብትወድስ ልታነጻኝ ትችላለህ ብሎ ለመነው።

41 ኢየሱስም አዘነለት እጁንም ዘርግቶ ዳሰሰውና። እወድዳለሁ፤ ንጻ አለው።

42 በተናገረም ጊዜ ለምጻ ወዲያው ለቀቀውና ነጻ።

43 በብርቱም ተናግሮ ወዲያው አወጣው፤

44 ለማንም አንዳች እንዳትናገር ተጠንቀቅ፤ ነገር ግን ሂደህ ራስህን ለካህን አሳይ ለእነርሱም ምስክር እንዲሆን ስለ መንጸትህ ሙሴ ያዘዘውን አቅርብ አለው።

45 እርሱ ግን ሲወጣ ብዙ ሊሰብክና ነገሩን ሊያወራ ጀመረ፤ ስለዚህም ኢየሱስ ተገልጦ ወደ ከተማ መግባት ወደ ፊት ተሳነው፤ ነገር ግን በውጭ በምድረ በዳ ይኖር ነበር፤ ከየስፍራውም ወደ እርሱ ይመጡ ነበር።

ምዕራፍ 2

1 ከጥቂት ቀን በኋላ ወደ ቅፍርናሆም ደግሞ ገብቶ በቤት እንደ ሆነ ተሰማ።

2 በደጅ ያለው ስፍራም እስኪጠባቸው ድረስ ብዙ ሰዎች ተሰበሰቡ፤ ቃሉንም ይነግራቸው ነበር።

3 አራት ሰዎችም የተሸከሙትን ሽባ አመጡለት።

4 ስለ ሕዝቡም ብዛት ወደ እርሱ ማቅረብ ቢያቅታቸው እርሱ ያለበትን የቤቱን ጣራ አነሡ፤ ነድለውም ሽባው የተኛበትን አልጋ አወረዱ።

5 ኢየሱስም እምነታቸውን አይቶ ሽባውን። አንተ ልጅ፤ ኃጢአትህ ተሰረዮቸልህ አለው።

6 ከጻፎችም አንዳንዶቹ በዚያ ተቀምጠው ነበር በልባቸውም። ይህ ሰው ስለ ምን እንደዚህ ያለ ስድብ ይናገራል?

7 ከአንዱ ከእግዚአብሔር በቀር ኃጢአት ሊያስተሰርይ ማን ይችላል? ብለው አሰቡ።

8 ወዲያውም ኢየሱስ በልባቸው እንዲህ እንዳሰቡ በመንፈስ አውቆ እንዲህ አላቸው። በልባችሁ ይህን ስለ ምን ታስባላችሁ?

9 ሽባውን። ኃጢአትህ ተሰረዮቸልህ ከማለት ወይስ። ተነሣ አልጋህንም ተሸከምና ሂድ ከማለት ማናቸው ይቀላል?

10 ነገር ግን ለሰው ልጅ በምድር ላይ ኃጢአትን ሊያስተሰርይ ሥልጣን እንዳለው እንድታውቁ፤

11 ሽባውን። አንተን እልሃለሁ፤ ተነሣ፤ አልጋህን ተሸከምና ወደ ቤትህ ሂድ አለው።

12 ተነሥቶም ወዲያው አልጋውን ተሸከሞ በሁሉ ፊት ወጣ፤ ስለዚህም ሰዎች ሁሉ ተገረሙና። እንዲህ ያለ ከቶ አላየንም ብለው እግዚአብሔርን አከበሩ።

13 ደግሞም በባሕር አጠገብ ወጣ፤ ሕዝቡም ሁሉ ወደ እርሱ መጡና አስተማራቸው።

14 ሲያልፍም በመቅረጫው ተቀምጦ የነበረውን የእልፍዮስን ልጅ ሌዊን አየና። ተከተለኝ አለው። ተነሥቶም ተከተለው።

15 በቤቱም በማዕድ ተቀምጦ ሳለ፤ ብዙ ቀራጮችና ኃጢአተኞች ከኢየሱስና ከደቀ መዛሙርቱ ጋር ተቀመጡ፤ ብዙ ነበሩ ይከተሉትም ነበር።

16 ጻፎችና ፈሪሳውያንም ከቀራጮችና ከኃጢአተኞች ጋር ሲበላ አይተው ለደቀ መዛሙርቱ። ከቀራ ጮችና ከኃጢአተኞች ጋር የሚበላና የሚጠጣ ስለ ምንድር ነው? አሉ።

17 ኢየሱስም ሰምቶ። ሕመምተኞች እንጂ ብርቱዎች ባለ መድኃኒት አያስፈልጋቸውም ኃጢአተኞችን እንጂ ጻድቃንን ልጠራ አልመጣሁም አላቸው።

18 የዮሐንስ ደቀ መዛሙርትና ፈሪሳውያን ይጠሙ ነበር። መጥተውም። የዮሐንስና የፈሪሳውያን ደቀ መዛሙርት የሚጠሙት የአንተ ደቀ መዛሙርት ግን የማይጠሙት ስለ ምንድር ነው? አሉት።

19 ኢየሱስም አላቸው። ሙሽራው ከእነርሱ ጋር ሳለ ማይዎች ሊጠሙ ይችላሉ? ሙሽራው ከእነርሱ ጋር ሳለ ሊጠሙ አይችሉም።

20 ነገር ግን ሙሽራው ከእነርሱ የሚወሰድበት ወራት ይመጣል፤ በዚያ ወራትም ይጠማሉ።

21 በአረጃ ልብስ አዲስ እራፊ የሚጥፍ የለም፤ ቢደረግ ግን፤ አዲሱ መጣፊያ አሮጌውን ይቦጭቀዋል፤ መቀደዱም የባለ ይሆናል።

22 በአረጃ አቁማዳም አዲስ የወይን ጠጅ የሚያኖር የለም፤ ቢደረግ ግን፤ የወይን ጠጅ አቁማዳውን ያፈነዳል የወይንም ጠጅ ይፈሳል አቁማዳውም ይጠፋል አዲሱን የወይን ጠጅ ግን በአዲስ አቁማዳ ያኖራሉ።

23 በሰንበትም በእርሻ መካከል ሲያልፍ ደቀ መዛሙርቱ እየሄዱ እሸት ይቀጥፉ ጀመር።

24 ፈሪሳውያንም። እነሆ፤ በሰንበት ያልተፈቀደውን ስለ ምን ያደርጋሉ? አሉት።

25 እርሱም። ዳዊት ባስፈለገውና በተራብ ጊዜ፤ እርሱ አብረውት ከነበሩት ጋር ያደረገውን፤ አብያተር ሊቀ ካህናት በነበረ ጊዜ ወደ እግዚአብሔር ቤት እንደ ገባ።

26 ከካህናት በቀር መብላት ያልተፈቀደውን የመሥዋዕትን እንጂራ እንደ በላ፤ ከእርሱም ጋር ለነበሩት እንደ ሰጣቸው ከቶ አላነበባችሁምን? አላቸው።

27 ደግሞ። ሰንበት ስለ ሰው ተፈጥሮአል እንጂ ሰው ስለ ሰንበት አልተፈጠረም፤

28 እንዲሁም የሰው ልጅ ለሰንበት እንኳ ጌታዋ ነው አላቸው።

ምዕራፍ 3

1 ደግሞም ወደ ምኅራብ ገባ፤ በዚያም እጁ የሰለለች ሰው ነበር፤

2 ሊከሱትም፤ በሰንበት ይፈውሰው እንደ ሆነ ይጠባበቁት ነበር።

3 እጁ የሰለለችውንም ሰው። ተነሥተህ ወደ መካከል ና አለው።

4 በሰንበት በጎ ማድረግ ተፈቅዶአልን? ወይስ ክፉ? ነፍስ ማዳን ወይስ መግደል? አላቸው፤ እነርሱም ዝም አሉ።

5 ስለ ልባቸውም ድንዛዜ አዝኖ ዙሪያውን እየተመለከተ በቀሩ ላይቸው፤ ሰውየውንም። እጅህን ዘርጋ አለው።

6 ዘረጋትም፤ እጁም ዳነች። ፈሪሳውያንም ወዋተው ወዲያው እንዴት አድርገው እንዲያጠፉት ከሄሮድስ ወገን ጋር ተማከሩበት።

7 ኢየሱስም ከደቀ መዛሙርቱ ጋር ወደ ባህር ፈቀቅ አለ፤ ከገሊላ የመጡም ብዙ ሰዎች ተከተሉት፤

8 እንዴት ትልቅ ነገርም እንዳደረገው ሰምተው ብዙ ሰዎች ከይሁዳ ከኢየሩሳሌምም ከኤዶምያስም ከዮርዳኖስ ማዶም ከጢሮስና ከሲዶና ምድርም ወደ እርሱ መጡ።

9 ሰዎቹም እንዳያጋፉት ታንኳን ያቆዩለት ዘንድ ደቀ መዛሙርቱን አዘዛቸው፤

10 ብዙ ሰዎችን አድኖ ነበርና፤ ስለዚህም ሥቃይ ያለባቸው ሁሉ እንዲዳስሱት ይወድቁበት ነበር።

11 ርኾሳን መናፍስትም ባዩት ጊዜ በፊቱ ተደፍተው። አንተ የእግዚአብሔር ልጅ ነህ እያሉ ጮኹ።

12 እንዳይገልጡትም በጣም አዘዛቸው።

13 ወደ ተራራም ወጣ፤ ራሱም የወደዳቸውን ወደ እርሱ ጠራ፤ ወደ እርሱም ሄዱ።

14 ከእርሱም ጋር እንዲኖሩና ለመስበክ እንዲልካቸው፤

15 ድውዮችንም ሊፈውሱ አጋንንትንም ሊያወጡ ሥልጣን ይሆንላቸው ዘንድ አሥራ ሁለት አደረገ፤

16 ስምያንንም ጴጥሮስ ብሎ ሰየመው፤

17 የዘብዴዎስንም ልጅ ያዕቆብን የያዕቆብንም ወንድም ዮሐንስን ሶኦኔርጌስ ብሎ ሰየማቸው፤ የነጎድጓድ ልጆች ማለት ነው፤

18 እንድርያስንም ፊልጶስንም በርተሎሜውስንም ማቴዎስንም ቶማስንም የአልፍዮስን ልጅ ያዕቆብንም ታዴዎስንም ቀነናዊውንም ስምያንን፤

19 አሳልፎ የሰጠውንም የአስቆሮቱን ይሁዳን።

20 ወደ ቤትም መጡ፤ እንጂራም መብላት ስንኳ እስኪሳናቸው ድረስ እንደ ገና ብዙ ሰዎች ተሰበሰቡ።

21 ዘመዶቹም ሰምተው። አበደ ብለዋልና ሊይዙት ወጡ።

22 ከኢየሩሳሌም የወረዱ ጻፎችም። ብዴል ዜቡል አለበት፤ ደግሞ። በአጋንንት አለቃ አጋንንትን ያወጣል ብለው ተናገሩ።

23 እነርሱንም ወደ እርሱ ጠርቶ በምሳሌ አላቸው። ሰይጣን ሰይጣንን ሊያወጣው እንዴት ይችላል?

24 መንግሥትም እርስ በርስዋ ከተለያዩች ያች መንግሥት ልትቆም አትችልም፤

25 ቤትም እርስ በርሱ ከተለያየ ያ ቤት ሊቆም አይችልም።

26 ሰይጣንም ራሱን ተቃውሞ ከተለያየ፤ መጨረሻ ይሆንበታል እንጂ ሊቆም አይችልም።

27 ነገር ግን አስቀድሞ ኃይለኛውን ሳያስር ወደ ኃይለኛው ቤት ገብቶ ዕቃውን ሊበዘብዝ የሚችል የለም፤ ከዚያም ወዲያ ቤቱን ይበዘብዛል።

28 እውነት እላችኋለሁ፤ ለሰው ልጆች ኃጢአት ሁሉ የሚሳደቡትም ስድብ ሁሉ ይሰረይላቸዋል፤

29 በመንፈስ ቅዱስ ላይ የሚሳደብ ሁሉ ግን የዘላለም ኃጢአት ዕዳ ይሆንበታል እንጂ ለዘላለም አይሰረይለትም።

30 ርኾስ መንፈስ አለበት ይሉ ነበርና።

31 እናቱና ወንድሞቹም መጡ በውጭም ቆመው ወደ እርሱ ልከው አስጠሩት።

32 ብዙ ሰዎችም በዙሪያው ተቀምጠው ነበሩና። እነሆ፤ እናትህ ወንድሞችህም በውጭ ቆመው ይፈልጉሃል አሉት።

33 መልሱም። እናቴ ማን ናት? ወንድሞቼስ እነ ማን ናቸው? አላቸው።

34 በዙሪያው ተቀምጠው ወደ ነበሩትም ተመለከተና። እነሆ እናቴ ወንድሞቼም።

35 የእግዚአብሔርን ፈቃድ የሚያደርግ ሁሉ፤ እርሱ ወንድሜ ነው እናቴም እናቴም አለ።

ምዕራፍ 4

1 ደግሞም በባሕር ዳር ሊያስተምር ጀመረ። እጅግ ብዙ ሰዎችም ወደ እርሱ ስለ ተሰበሰቡ እርሱ በታንኳ ገብቶ በባሕር ላይ ተቀመጠ፤ ሕዝቡም ሁሉ በባሕር ዳር በምድር ላይ ነበሩ።

2 በምሳሌም ብዙ ያስተምራቸው ነበር፤ በትምህርቱም አላቸው። ስሙ።

3-4 እነሆ፤ ዘሪ ሊዘራ ወጣ። ሲዘራም አንዳንዱ በመንገድ ዳር ወደቀና ወፎች መጥተው በሉት።

5 ሌላውም ብዙ መሬት በሌለበት በጭንጫ ላይ ወደቀና ጥልቅ መሬት ስላልነበረው ወዲያው በቀለ፤

6 ፀሐይም ሲወጣ ጠወለገ፤ ሥርም ስላልነበረው ደረቀ።

7 ሌላውም በእሾህ መካከል ወደቀ፤ እሾህም ወጣና አነቀው፤ ፍሬም አልሰጠም።

8 ሌላውም በመልካም መሬት ላይ ወደቀና ወጥቶ አድጎ ፍሬ ሰጠ፤ አንዱም ሠላሳ አንዱም ስድሳ አንዱም መቶ አፈራ።

9 የሚሰማ ጆሮ ያለው ይስማ አለ።

10 ብቻውንም በሆነ ጊዜ፤ በዙሪያው የነበሩት ከአሥራ ሁለቱ ጋር ስለ ምሳሌው ጠየቁት።

11-12 እንዲሁም አላቸው። ለእናንተ የእግዚአብሔርን መንግሥት ምሥጢር ማወቅ ተሰጥቶአችኋል፤ በውጭ ላሉት ግን፤ አይተው እንዲያዩ እንዳይመለከቱም፤ ሰምተውም እንዲሰሙ እንዳያስተውሉም፤ እንዳይመለሱ ኃጢአታቸውም እንዳይሰረደላቸው ነገር ሁሉ በምሳሌ ይሆንባቸዋል።

13 አላቸውም። ይህን ምሳሌ አታውቁምን? እንዴትስ ምሳሌዎቹን ሁሉ ታውቃላችሁ?

14 ዘሪው ቃሉን ይዘራል። ቃልም በተዘራበት በመንገድ ዳር የሆኑት እነዚህ ናቸው።

15 በሰሙት ጊዜም ሰይጣን ወዲያው መጥቶ በልባቸው የተዘራውን ቃል ይወስዳል።

16 እንዲሁም በጭንጫ ላይ የተዘሩት እነዚህ ናቸው፤ ቃሉንም ሰምተው ወዲያው በደስታ ይቀበሉታል።

17 ለጊዜውም ነው እንጂ በእነርሱ ሥር የላቸውም፤ ኋላም በቃሉ ምክንያት መከራ ወይም ስደት በሆነ ጊዜ ወዲያው ይሰናከላሉ።

18 በእሾህም የተዘሩት ሌሎች ናቸው፤ ቃሉን የሰሙት እነዚህ ናቸው።

19 የዚህም ዓለም አሳብና የባለጠግነት ማታለል የሌላውም ነገር ምኞት ገብተው ቃሉን ያንቃሉ፤ የማያፈራም ይሆናል።

20 በመልካምም መሬት የተዘሩት ቃሉን ሰምተው የሚቀበሉት አንዱም ሠላሳ አንዱም ስድሳ አንዱም መቶ ፍሬ የሚያፈሩት እነዚህ ናቸው።

21 እንዲሁም አላቸው። መብራትን ከዕንቅብ ወይስ ከአልጋ በታች ሊያኖሩት ያመጡታልን? በመቅረዝ ላይ ሊያኖሩት አይደለምን?

22 እንዲገለጥ ባይሆን የተሰወረ የለምና፤ ወደ ግልጥ እንዲመጣ እንጂ የተሸሸገ የለም።

23 የሚሰማ ጆሮ ያለው ቢኖር ይስማ።

24 አላቸውም። ምን እንድትሰሙ ተጠበቁ። በምትሰፍሩበት መስፈሪያ ይሰፈርላችኋል ለእናንተም ይጨመርላችኋል።

25 ላለው ይሰጠዋልና፤ ከሌለውም ያው ያለው እንኳ ይወሰድበታል።

26 እርሱም አለ። በምድር ዘርን እንደሚዘራ ሰው የእግዚአብሔር መንግሥት እንደዚህ ናት ሌሊትና ቀን ይተኛልም ይነግራልም።

27 እርሱም እንዴት እንደሚሆን ሳያውቅ ዘሩ ይበቅላል ያደግማል።

28 ምድሪቱም አውቃ በመጀመሪያ ቡቃያ ኋላም ዛላ ኋላም በዛላው ፍጹም ሰብል ታፈራለች።

29 ፍሬ ግን ሲበስል መከር ደርሶአልና ወዲያው ማጭድ ይልካል።

30 እርሱም አለ። የእግዚአብሔርን መንግሥት በምን እናስመስላለን? ወይስ በምን ምሳሌ እንመስላለን?

31 እንደ ሰናፍጭ ቅንጣት ናት፤ እርስዎም በምድር በተዘራች ጊዜ በምድር ካለ ዘር ሁሉ ታንሳለች፤ በተዘራችም ጊዜ ትወጣለች ከአትክልትም ሁሉ የምትበልጥ ትሆናለች።

32 የሰማይ ወፎችም በጥላዋ ሊሰፍሩ እስኪችሉ ታላላቅ ቅርንጫፎች ታደርጋለች።

33 መስማትም በሚችሉበት መጠን እነዚህን በሚመስል በብዙ ምሳሌ ቃሉን ይነግራቸው ነበር፤ ያለ ምሳሌ ግን አልነገራቸውም።

34 ለብቻቸውም ሲሆኑ ነገሩን ሁሉ ለገዛ ደቀ መዛሙርቱ ይፈታላቸው ነበር።

35 በዚያም ቀን በመሸ ጊዜ። ወደ ማዶ እንሻገር አላቸው።

36 ሕዝቡንም ትተው በታንኳ እንዲያው ወሰዱት፤ ሌሎች ታንኳዎችም ከእርሱ ጋር ነበሩ።

37 ብርቱ ዐውሎ ነፋስም ተነሣና ውኃ በታንኳይቱ እስኪሞላ ድረስ ማዕበሉ በታንኳይቱ ይገባ ነበር።

38 እርሱም በስተኋላዋ ትራስ ተንተርሶ ተኝቶ ነበር፤ አንቅተውም። መምህር ሆይ፤ ስንጠፋ አይገድህምን? አሉት።

39 ነቅቶም ነፋሱን ገሠጸው ባሕሩንም። ዝም በል፤ ፀዋ በል አለው። ነፋሱም ተወ ታላቅ ፀዋታም ሆነ።

40 እንዲህ የምትፈሩ ስለ ምን ነው? እንዴትስ እምነት የላችሁም? አላቸው።

41 እጅግም ፈሩና። እንግዲህ ነፋስም ባሕርም የሚታዘዙለት ይህ ማን ነው? ተባባሉ።

ምዕራፍ 5

1 ወደ ባሕር ማዶም ወደ ጌርጌሴኖን አገር መጡ።

2 ከታንኳይቱም በወጣ ጊዜ፤ ርኩስ መንፈስ የያዘው ሰው ከመቃብር ወጥቶ ወዲያው ተገናኘው፤

3 እርሱም በመቃብር ይኖር ነበር፤ በሰንሰለትም ስንኳ ማንም ሊያስረው በዚያን ጊዜ አይችልም ነበር፤

4 ብዙ ጊዜ በእግር ብረትና በሰንሰለት ይታሰር ነበርና ዳሩ ግን ሰንሰለቱን ይበጣጥስ እግር ብረቱንም ይሰባብር ነበር፤ ሊያሸንፈውም የሚችል አልነበረም፤

5 ሁልጊዜም ሌሊትና ቀን በመቃብርና በተራራ ሆኖ ይጮኸ ነበር ሰውነቱንም በድንጋይ ይቧጭር ነበር።

6 ኢየሱስንም ከሩቅ ባዩ ጊዜ ሮጦ ሰገደለት፤

7 በታላቅ ድምፅም እየጮኸ። የልዑል እግዚአብሔር ልጅ ኢየሱስ ሆይ፤ ከአንተ ጋር ምን አለኝ? እንዳታወቃለህ በእግዚአብሔር አምላላው አለ፤

8 አንተ ርኩስ መንፈስ፤ ከዚህ ሰው ውጣ ብሎት ነበርና።

9 ስምህ ማን ነው? ብሎ ጠየቀው። ብዙዎች ነንና ስሜ ሌጌዎን ነው አለው፤

10 ከአገርም ውጭ እንዳይሰዳቸው አጥብቆ ለመነው።

11 በዚያም በተራራ ጥግ ብዙ የእሪያ መንጋ ይሰማራ ነበርና።

12 ወደ እሪያዎቹ እንድንገባ ስደደን ብለው ለመነት።

13 ኢየሱስም ፈቀደላቸው። ርኩሳን መናፍስቱም ወጥተው ወደ እሪያዎቹ ገቡ፤ ሁለት ሺህም የሚያህል መንጋ ከአፋፋ ወደ ባሕር ተጣደፉና በባሕር ሰጠሙ።

ፍ1 ሌጌዎን ማለት ጭፍራ ማለት ነው።

14 እሪያዎቹም ሸሽተው በከተማውና በአገሩ አውሩ፤ ነገሩም ምን እንደ ሆነ ለማየት መጡ።

15 ወደ ኢየሱስም መጡ፤ አጋንንትም ያደሩበትን ሌጌዎንም የነበረበትን ሰው ተቀምጦ ለብሶም ልቡም ተመልሶ አዩና ፈሩ።

16 ያዩት ሰዎችም አጋንንት ላደሩበት ሰው የሆነውንና ስለ እሪያዎቹ ተረኩላቸው።

17 ከአገራቸውም እንዲሄድላቸው ይለምኑት ጀመር።

18 ወደ ታንኳይቱም በገባ ጊዜ አጋንንት አድረውበት የነበረው ሰው ከእርሱ ጋር እንዲኖር ለመነው።

19 ኢየሱስም አልፈቀደለትም፤ ነገር ግን። ወደ ቤትህ በቤተ ሰዎችህ ዘንድ ሄደህ ጌታ እንዴት ያለ ታላቅ ነገር እንዳደረገልህ እንዴትስ እንደ ማረህ አውራላቸው አለው።

20 ሄዶም ኢየሱስ እንዴት ያለ ታላቅ ነገር እንዳደረገለት አሥር ከተማ በሚባል አገር ይሰብክ ጀመር፤ ሁሉም ተደነቁ።

21 ኢየሱስም ደግሞ በታንኳይቱ ወደ ማዶ ከተሻገረ በኋላ ብዙ ሰዎች ወደ እርሱ ተሰበሰቡ፤ በባሕርም አጠገብ ነበረ።

22 ኢየሱስም የተባለ ከምኑራብ አለቆች አንዱ መጣ፤ ባየውም ጊዜ በእግሩ ላይ ወደቀና።

23 ታናሽቱ ልጄ ልትሞት ቀርባለችና እንድትድንና በሕይወት እንድትኖር መጥተህ እጅህን ጫንባት ብሎ አጥብቆ ለመነው።

24 ከእርሱም ጋር ሄደ። ብዙ ሕዝብም ተከተሉት አጋፉትም።

25 ከአሥራ ሁለት ዓመትም ጀምሮ ደም የሚፈላት ሴት ነበረች፤

26 ከብዙ ባለ መድኃኒቶችም ብዙ ተሠቃዩች፤ ገንዘብዋንም ሁሉ ከስራ ባሰባት እንጂ ምንም አልተጠቀመችም፤

27 የኢየሱስንም ወሬ ሰምታ በስተኋላው በሰዎች መካከል መጥታ ልብሱን ዳሰሰች።

28 ልብሱን ብቻ የዳሰሰሁ እንደ ሆነ እድናለሁ ብላለችና።

29 ወዲያውም የደምዋ ምንጭ ደረቀ ከሥቃይዋም እንደዳነች በሰውነትዋ አወቀች።

30 ወዲያውም ኢየሱስ ከእርሱ ኃይል እንደ ወጣ በገዛ ራሱ እውቆ በሕዝቡ መካከል ዘወር ብሎ። ሌብሱን የዳሰሰ ማን ነው? አለ።

31 ደቀ መዛሙርቱም። ሕዝቡ ሲያጋፉህ እያየህ። ማን ዳሰሰኝ ትላለህን? አሉት።

32 ይህንም ያደረገችውን ለማየት ዘወር ብሎ ይመለከት ነበር።

33 ሲቲቱ ግን የተደረገላትን ስላወቀች፤ እየፈራች እየተንቀጠቀጠችም፤ መጥታ በፊቱ ተደፋች እውነቱንም ሁሉ ነገረችው።

34 እርሱም። ልጄ ሆይ፤ እምነትሽ አድኖሻል፤ በሰላም ሂጂ ከሥቃይሽም ተፈወሽ አላት።

35 እርሱም ገና ሲናገር ከምክራብ አለቃው ቤት ዘንድ የመጡት። ልጅህ ሞታለች፤ ስለ ምን መምህሩን አሁን ታደክመዋለህ? አሉት።

36 ኢየሱስ ግን የተናገሩትን ቃል አድምጦ ለምክራብ አለቃ። እመን ብቻ እንጂ አትፍራ አለው።

37 ከኤፕሮስም ከያዕቆብም ከያዕቆብም ወንድም ከዮሐንስ በቀር ማንም እንዲከተለው አልፈቀደም።

38 ወደ ምክራብ አለቃ ቤትም መጥቶ ሰዎች ሲንጫጩና ሲያለቅሱ ዋይታም ሲያበዙ አየ፤

39 ገብቶም። ስለ ምን ትንጫጫላችሁ ታለቅሳላችሁም? ብላቴናይቱ ተኝታለች እንጂ አልሞተችም አላቸው።

40 በጣምም ሳቁበት። እርሱ ግን ሁሉን አስወጥቶ የብላቴናይቱን አባትና እናትም ከእርሱ ጋር የነበሩትንም ይዞ ብላቴናይቱ ወዳለችበት ገባ።

41 የብላቴናይቱንም እጅ ይዞ። ጣሊታ ቁሚ አላት፤ ፍችውም አንቺ ብላቴና ተነሽ እልሻለሁ ነው።

42 ብላቴናይቱም የአሥራ ሁለት ዓመት ልጅ ነበረችና ወዲያው ቆማ ተመላለሰች። ወዲያውም ታላቅ መገረም ተገረሙ።

43 ይህንም ማንም እንዳያውቅ አጥብቆ አዞላቸው። የምትበላውን ስጡአት አላቸው።

ምዕራፍ 6

1 ከዚያም ወጥቶ ወደ ገዛ አገሩ መጣ ደቀ መዛሙርቱም ተከተሉት።

2 ሰንበትም በሆነ ጊዜ በምክራብ ያስተምር ጀመር፤ ብዙዎችም ሰምተው ተገረሙና። እነዚህን ነገሮች ይህ ከወዴት አገኛቸው? ለዚህ የተሰጠችው ጥበብ ምንድር ናት? በእጁም የሚደረጉ እንደነዚህ ያሉ ተአምራት ምንድር ናቸው?

3 ይህስ ጸራቢው የማርያም ልጅ የያቆብም የዮሳም የይሁዳም የስምዖንም ወንድም አይደለምን? እንቶቹስ በዚህ በእኛ ዘንድ አይደሉምን? አሉ፤ ይሰናከሉበትም ነበር።

4 ኢየሱስም። ነቢይ ከገዛ አገሩና ከገዛ ዘመዶቹ ከገዛ ቤቱም በቀር ሳይከበር አይቀርም አላቸው።

5 በዚያም በጥቂቶች ድውዮች ላይ እጁን ጭኖ ከመፈወስ በቀር፤ ተአምር ሊያደርግ ምንም አልቻለም።

6 ስለ አለማመናቸውም ተደነቀ። በመንደሮችም እያስተማረ ይዞር ነበር።

7 አስራ ሁለቱንም ወደ እርሱ ጠራ ሁለት ሁለቱንም ይልካቸው ጀመር፤ በርኩሳን መናፍስትም ላይ ሥልጣን ሰጣቸው።

8 ለመንገድም ከበትር በቀር እንጀራም ቢሆን ከረጢትም ቢሆን መሐለቅም በመቀነታቸው ቢሆን እንዳይዙ አዘዛቸው።

9 በእግራችሁ ጫማ አድርጉ እንጂ ሁለት እጅ ጠባብ አትልቡ አለ።

10 በማናቸውም ስፍራ ወደ ቤት ብትገቡ ከዚያ እስክትወጡ ድረስ በዚያው ተቀመጡ።

11 ከማይቀበሉአችሁና ከማይሰሙአችሁ ስፍራ ሁሉ፤ ከዚያ ወጥታችሁ ምስክር ይሆንላቸው ዘንድ ከእግራችሁ በታች ያለውን ትቢያ አራግፉ። እውነት እላችኋለሁ፤ ከዚያች ከተማ ይልቅ ለሰዶምና ለገሞራ በፍርድ ቀን ይቀልላቸዋል አላቸው።

12 ወጥተውም ንስሐ እንዲገቡ ሰበኩ፤ ብዙ አጋንንትንም አወጡ።

13 ብዙ ድውዮችንም ዘይት እየቀቡ ፈወሱአቸው።

14 ስሙም ተገልጦአልና ንጉሠ ሃሮድስ በሰማ ጊዜ። መጥምቁ ዮሐንስ ከሙታን ተነሥቶአል ስለዚህም ኃይል በእርሱ ይደረጋል አለ።

15 ሌሎችም። ኤልያስ ነው አሉ፤ ሌሎችም። ከነቢያት እንደ አንዱ ነቢይ ነው አሉ።

16 ሃሮድስ ግን ሰምቶ። እኔ ራሱን ያስቈረጥሁት ዮሐንስ ይህ ነው እርሱ ከሙታን ተነሥቶአል አለ።

17 ሃሮድስ የወንድሙን የፊልጶስን ሚስት ሃሮድያዳን አግብቶ ነበርና በእርስዋ ምክንያት ራሱ ልኮ ዮሐንስን አስይዞ በወገኒ አሳስሮት ነበር፤

18 ዮሐንስ ሃሮድስን። የወንድምህ ሚስት ለአንተ ልትሆን አልተፈቀደም ይለው ነበርና።

19 ሃሮድያዳ ግን ተቃውሟው ልትገድለው ትፈልግ ነበር አልቻለችም፤

20 ሄሮድስ የሐንስ ጻድቅና ቅዱስ ሰው እንደ ሆነ አውቆ ይፈራውና ይጠባበቀው ነበር፤ እርሱንም ሰምቶ በብዙ ነገር ያመነታ ነበር፤

21 በደስታም ይሰማው ነበር። ሄሮድስም በተወለደበት ቀን ለመኳንንቱና ለሻለቆቹ ለገሊላም ሹማምንት ግብር ባደረገ ጊዜ ምቹ ቀን ሆነላትና

22 የሄሮድያዳ ልጅ ገብታ ስትዘፍን ሄሮድስንና ከእርሱ ጋር የተቀመጡትን ደስ አሰኘቻቸው። ንጉሡም ብላቴናይቱን፣ የምትወጃውን ሁሉ ለምኒኝ እሰጥሽማለሁ አላት፤

23 የመንግሥቱ እኩሌታ ስንኳ ቢሆን የምትለምኘውን ሁሉ እሰጥሻለሁ ብሎ ማለላት።

24 ወጥታም ለእናትዋ። ምን ልለምነው? አለች። እርስዋም። የመጥምቁን የሁሉን ስን አለች።

25 ወዲያውም ፈጥና ወደ ንጉሡ ገብታ። የመጥምቁን የሁሉን ስን በወጭት አሁን ልትሰጡኝ እወዳለሁ ብላ ለመነችው።

26 ንጉሡም እጅግ አዝና ስለ መሐላው ከእርሱም ጋር ስለ ተቀመጡት ሊነግት አልወደደም።

27 ወዲያውም ንጉሡ ባለ ወግ ልኮ ራሱን እንዲያመጣ አዘዘው። ሄዶም በወገኒ ራሱን ቁረጠ።

28 ራሱንም በወጭት አምጥቶ ለብላቴናይቱ ሰጣት፣ ብላቴናይቱም ለእናትዋ ሰጠች።

29 ደቀ መዛሙርቱም ሰምተው መጡ በድኑንም ወስደው ቀበሩት።

30 ሐዋርያትም ወደ ኢየሱስ ተሰብስበው ያደረጉትንና ያስተማሩትን ሁሉ ነገሩት።

31 እናንት ራሳችሁ ብቻችሁን ወደ ምድረ በዳ ኑና ጥቂት ዕረፍ አላችሁ፤ የሚመጡና የሚሄዱ ብዙዎች ነበሩና፣ ለመብላት እንኳ ጊዜ አጡ።

32 በታንኳውም ብቻቸውን ወደ ምድረ በዳ ሄዱ።

33 ሰዎችም ሲሄዱ አዩአቸው ብዙዎችም አወቁአቸውና ከከተሞች ሁሉ በእግር እየሮጡ ወዲያ ቀደመአቸው ወደ እርሱም ተሰበሰቡ።

34 ኢየሱስም ወጥቶ ብዙ ሕዝብ አየና እረኛ እንደሌላቸው በጎች ስለ ነበሩ አዘነላቸው፣ ብዙም ነገር ያስተምራቸው ጀመር።

35 በዚያን ጊዜም ብዙ ሰዎች ካለፈ በኋላ ደቀ መዛሙርቱ ወደ እርሱ ቀርበው። ቦታው ምድረ በዳ ነው አሁንም መሸቶአል፤

36 የሚበሉት የላቸውምና በዙሪያ ወዳሉ ገጠሮችና መንደሮች ሄደው እንጀራ ለራሳቸው እንዲገዙ አሰናብታቸው አሉት።

37 እርሱ ግን መልሶ። እናንተ የሚበሉትን ስጡአቸው አላችሁ። ሄደን እንጀራ በሁለት መቶ ዲናር እንግዳቸውን? እንዲበሉም እንሰጣቸውን? አሉት።

38 እርሱም። ስንት እንጀራ አላችሁ? ሂዱና እዩ አላችሁ። ባወቁም ጊዜ። አምስት፣ ሁለትም ዓሳ አሉት።

39 ሁሉንም በየክፍሉ በለመለመ ሣር ላይ እንዲያስቀምጡአቸው አዘዛቸው።

40 መቶ መቶውና አምሳ አምሳው እየሆኑ በተራ በተራ ተቀመጡ።

41 አምስቱንም እንጀራ ሁለቱንም ዓሳ ይዞ ወደ ሰማይ አሻቅቦ አየና ባረከ፣ እንጀራውንም ቁርሶ እንዲያቀርቡላቸው ለደቀ መዛሙርቱ ሰጠ።

42 ሁለቱን ዓሳ ደግሞ ለሁሉ ከፈለ። ሁሉም በልተው ጠገቡ፤

43 ከቍርስራሹም አሥራ ሁለት መሶብ የሞላ አነሡ ከዓሳውም ደግሞ።

44 እንጀራውንም የበሉት ወንዶቹ አምስት ሺህ ነበሩ።

45 ወዲያውም ሕዝቡን ሲያሰናብት ሳለ ደቀ መዛሙርቱ በታንኳ ገብተው ወደ ማዶ ወደ ቤተ ሳይዳ እንዲቀድሙት ግድ አላቸው።

46 ካሰናብታቸውም በኋላ ሊጸልይ ወደ ተራራ ወጣ።

47 በመሸም ጊዜ ታንኳይቱ በባሕር መካከል ሳለች እርሱ ብቻውን በምድር ላይ ነበረ።

48 ነፋስ ወደ ፊታቸው ነበረና እየቀዘፉ ሲጨነቁ አይቶ፣ ከሌሊቱ በአራተኛው ክፍል በባሕር ላይ እየሄደ ወደ እነርሱ መጣ፤ ሊያልፋቸውም ይወድ ነበር።

49 እነርሱ ግን በባሕር ላይ ሲሄድ ባዩት ጊዜ ምትሀት መሰላቸውና ሮካቸው።

50 ሁሉ አይተውታልና፣ ታወኩም። ወዲያውም ተናገራቸውና። አይዞአችሁ፤ እኔ ነኝ፣ አትፍሩ አላችሁ።

51 ወደ እነርሱም ወደ ታንኳይቱ ገባ፣ ነፋሱም ተወ፤ በራሳቸውም ያለ መጠን እጅግ ተገረሙ፤

52 ስለ እንጀራው አላስተዋሉምና፤ ነገር ግን ልባቸው ደንዝዞ ነበር።

53 ተሻግረውም ወደ ምድር ወደ ጌንሴሬጥ ደረሱ ታንኳይቱንም አስጠጉ።

54 ከታንኳይቱም ሲወጡ ወዲያው አውቀውት

55 በዚያች አገር ሁሉ ዙሪያ ሮጡና እርሱ እንዳለ ወደ ሰሙበት ስፍራ ሕመምተኞችን በአልጋ ላይ ያመጡ ጀመር።

56 በገባበትም ስፍራ ሁሉ፤ መንደርም ከተማም ገጠርም ቢሆን፤ በገበያ ድውዮችን ያኖሩ ነበር፤ የልብስንም ጫፍ እንኳ ሊዳሰሱ ይለምኑት ነበር የዳሰሱትም ሁሉ ዳኑ።

ምዕራፍ 7

1 ፈሪሳውያንና ከጻፎች ወገን ከኢየሩሳሌም የመጡትም ወደ እርሱ ተሰበሰቡ።

2 ከደቀ መዛሙርቱም አንዳንድ በርኩስ ማለት ባልታጠብ እጅ እንጀራ ሲበሉ አዩ።

3 ፈሪሳውያንና አይሁድም ሁሉ የሽማግሎችን ወግ ሲጠብቁ እጃቸውን ደጎና አድርገው ሳይታጠቡ አይበሉምና፤

4 ከገበያም ተመልሰው ካልታጠቡ አይበሉም፤ ጽዋንም ማድጋንም የናስ ዕቃንም አልጋንም እንደ ማጠብ ሌላ ነገር ሊጠብቁት የተቀበሉት ብዙ አለ።

5 ፈሪሳውያንም ጻፎችም፤ ደቀ መዛሙርትህ እንደ ሽማግሌዎች ወግ ስለ ምን አይሄዱም? ነገር ግን እጃቸውን ሳይታጠቡ እንጀራ ይበላሉ ብለው ጠየቁት።

6 እርሱ ግን እንዲህ አላቸው። ኢሳይያስ ስለ እናንተ ስለ ግብዣች። ይህ ሕዝብ በከንፈሩ ያከብረኛል ልቡ ግን ከእኔ በጣም የራቀ ነው፤

7 የሰውም ሥርዓት የሆነ ትምህርት እያስተማሩ በከንቱ ያመልኩኛል ተብሎ እንደ ተጻፈ በእውነት ትንቢት ተናገረ።

8 የእግዚአብሔርን ትእዛዝ ትታችሁ ጽዋን ማድጋንም እንደ ማጠብ የሰውን ወግ ትጠብቃላችሁ፤ ይህንም የመሰለ ብዙ ሌላ ነገር ታደርጋላችሁ።

9 እንዲህም አላቸው። ወጋችሁን ትጠብቁ ዘንድ የእግዚአብሔርን ትእዛዝ እጅግ ንቃችኋል።

10 ሙሴ። አባትህንና እናትህን አክብር፤ ደግሞ። አባቱን ወይም እናቱን የሰደበ ፈጽሞ ይሙት ብሎአልና።

11 እናንተ ግን ትላላችሁ። ሰው አባቱን ወይም እናቱን። ከእኔ የምትጠቀምበት ነገር ሁሉ ቍርባን ማለት መባ ነው ቢል፤

12 ለአባቱና ለእናቱ ምንም እንኳ ሊያደርግ ወደ ፊት አትፈቅዱለትም፤

13 ባስተላለፋችሁትም ወግ የእግዚአብሔርን ቃል ትሽራላችሁ፤ እንደዚህም ይህን የሚመስል ብዙ ነገር ታደርጋላችሁ።

14 ደግሞም ሕዝቡን ጠርቶ። ሁላችሁ እኔን ስሙ አስተውሉም።

15 ከሰው የሚወጡት ሰውን የሚያረክሱ ናቸው እንጂ ከሰው ውጭ የሚገባው ሊያረክሰው የሚችል ምንም የለም።

16 የሚሰማ ጆሮ ያለው ቢኖር ይስማ አላቸው።

17 ከሕዝቡ ዘንድ ወደ ቤት ከገባ በኋላ ደቀ መዛሙርቱ ምሳሌውን ጠየቁት።

18 እርሱም። እናንተ ደግሞ እንደዚህ የማታስተውሉ ናችሁን? ከውጭ ወደ ሰው የሚገባ ሊያረክሰው ምንም እንዳይችል አትመለከቱምን?

19 ወደ ሆድ ገብቶ ወደ እዳሪ ይወጣል እንጂ ወደ ልብ አይገባምና፤ መብልን ሁሉ እያጠራ አላቸው።

20 እርሱም አለ። ከሰው የሚወጣው ሰውን የሚያረክስ ያ ነው።

21 ከውስጥ ከሰው ልብ የሚወጣ ክፉ አሳብ፤

22 ዝሙት፤ መስረቅ፤ መግደል፤ ምንዝርነት፤ መገምጃት፤ ክፋት፤ ተንኩል፤ መዳራት፤ ምቀኝነት፤ ስድብ፤ ትዕቢት፤ ስንፍና ናቸውና፤

23 ይህ ክፉው ሁሉ ከውስጥ ይወጣል ሰውን ያረክሰዋል።

24 ከዚያም ተነሥቶ ወደ ጢሮስና ወደ ሲዶና አገር ሄደ። ወደ ቤትም ገብቶ ማንም እንዳያውቅበት ወደደ ሊሰወርም አልተቻለውም፤

25 ወዲያው ግን ታናሺቱ ልጅዋ ርኩስ መንፈስ ያደረገት አንዲት ሴት ስለ እርሱ ሰምታ መጣችና በእግሩ ላይ ተደፋች

26 ሴቲቱም ግሪክ፤ ትውልድዋም ሲሮፊኒቃዊት ነበረች፤ ከልጅዋ ጋኔን ያወጣላት ዘንድ ለመነችው።

27 ኢየሱስ ግን። ልጆቹ በፊት ይጠግቡ ዘንድ ተዩ የልጆቹን እንጀራ ይዞ ለቡችሎች መጣል አይገባምናአላት።

28 እርስዎም መልሳ። አምን፤ ጌታ ሆይ፤ ቡችሎች እንኳ ከማዕድ በታች ሆነው የልጆችን ፍርፋሪ ይበላሉ አለችው።

29 እርሱም። ስለዚህ ቃልሽ ሂጂ ጋኔኑ ከልጅሽ ወጥቶአል አላት።

30 ወደ ቤትዋም ሄዳ ጋኔኑ ወጥቶ ልጅዋም በአልጋ ላይ ተኝታ አገኘች።

31 ደግሞም ከጢሮስ አገር ወጥቶ በሲዶና አልፎ አሥር ከተማ በሚባል አገር መካከል ወደ ገሊላ ባሕር መጣ።

32 ደንቆሮና ከሌታፋም የሆነ ሰው ወደ እርሱ አመጡ፤

33 እጁንም ይጭንበት ዘንድ ለመነት። ከሕዝቡም ለይቶ ለብቻው ወሰደው፤ ጣቶቹንም በጆሮቹ አገባ እንትፍም ብሎ መላሱን ዳሰሰ፤

34 ወደ ሰማይም አሻቅቦ አይቶ ቃተተና። ኤፍታህ አለው፤ እርሱም ተከፈት ማለት ነው።

35 ወዲያውም ጆሮቹ ተከፈቱ የመላሱም እስራት ተፈታ አጥርቶም ተናገረ።

36 ለማንም አትንገሩ ብሎ አዘዛቸው እነርሱ ግን ባዘዛቸውም መጠን ይልቅ እጅግ አወሩት።

37 ያለ መጠንም ተገረሙና። ሁሉን ደኅና አድርጎአል፤ ደንቆሮችም እንዲሰሙ ዲዳዎችም እንዲናገሩ ያደርጋል አሉ።

ምዕራፍ 8

1 በዚያ ወራት ደግሞ ብዙ ሕዝብ ነበረ የሚባሉትም ስለሌላቸው ደቀ መዛሙርቱን ጠርቶ።

2 ሕዝቡ ከእኔ ጋር እስካሁን ሦስት ቀን ውለዋልና የሚባሉት ስለሌላቸው አዝንላቸዋለሁ፤

3 ከእነርሱም አንዳንዶቹ ከሩቅ መጥተዋልና ጠማቸውን ወደ ቤታቸው ባሰናብታቸው በመንገድ ይዝላሉ አላቸው።

4 ደቀ መዛሙርቱም። በዚህ በምድረ በዳ እንጀራ ከየት አግኝቶ ሰው እነዚህን ማጥገብ ይችላል? ብለው መለሱለት።

5 እርሱም። ስንት እንጀራ አላችሁ? ብሎ ጠየቃቸው። እነርሱም። ሰባት አሉት።

6 ሕዝቡም በምድር እንዲቀመጡ አዘዘ። ሰባቱንም እንጀራ ይዞ አመሰገነ። ቁርሶም እንዲያቀርቡላቸው ለደቀ መዛሙርቱ ሰጠ። ለሕዝቡም አቀረቡ።

7 ጥቂትም ትንሽ ዓሣ ነበራቸው፤ ባረከውም ይህንም ደግሞ እንዲያቀርቡላቸው አዘዘ።

8 በሉም ጠገቡም፣ የተረፈውንም ቍርስራሽ ሰባት ቅርጫት አነሡ።

9 የበሉትም አራት ሺህ ያህል ነበሩ።

10 አሰናበታቸውም። ወዲያውም ከደቀ መዛሙርቱ ጋር ወደ ታንኳይቱ ገብቶ ወደ ዳልማኑታ አገር መጣ።

11 ፈሪሳውያንም ወጡና ሊፈትኑት ከሰማይ ምልክት ከእርሱ ፈልገው ከእርሱ ጋር ይከራከሩ ጀመር።

12 በመንፈሱም እጅግ ቃተተና። ይህ ትውልድ ስለ ምን ምልክት ይፈልጋል? እውነት እላችኋለሁ። ለዚህ ትውልድ ምልክት አይሰጠውም አለ።

13 ትቶአቸውም እንደ ገና ወደ ታንኳይቱ ገብቶ ወደ ማዶ ሄደ።

14 እንጀራ መያዝም ረሱ። ለእነርሱም ከአንድ እንጀራ በቀር በታንኳይቱ አልነበራቸውም።

15 እርሱም። ተጠንቀቁ፤ ከፈሪሳውያንና ከሄሮድስ እርሾ ተጠበቁ ብሎ አዘዛቸው።

16 እርስ በርሳቸውም። እንጀራ ስለሌለን ይሆናል ብለው ተነጋገሩ።

17 ኢየሱስም አውቆ እንዲህ አላቸው። እንጀራ ስለሌላችሁ ስለ ምን ትነጋገራላችሁ? ገና አልተመለከታችሁምን? አላስተዋላችሁምን?

18 ልባችሁስ ደንዝዘአልን? ዓይን ሳላችሁ አታዩምን? ጆሮስ ሳላችሁ አትሰሙምን? ትዝስ አይላችሁምን?

19 አምስቱን እንጀራ ለአምስት ሺህ በቁረስሁ ጊዜ፣ ቍርስራሹ የሞላ ስንት መሶብ አነሣችሁ? እነርሱም። አሥራ ሁለት አሉት።

20 ሰባቱን እንጀራስ ለአራት ሺህ በቁረስሁ ጊዜ፣ ቍርስራሹ የሞላ ስንት ቅርጫት አነሣችሁ? እነርሱም። ሰባት አሉት።

21 ገና አላስተዋላችሁምን? አላቸው።

22 ወደ ቤተ ሳይዳም መጡ። ዕውርም አመጡለት፣ እንዲዳስሰውም ለመኑት።

23 ዕውሩንም እጁን ይዞ ከመንደር ውጭ አወጣው፣ በዓይኑም ተፍቶበት እጁንም ጭጥበት። አንዳች ታያለህን ብሎ ጠየቀው።

24 አሻቅቦም። ሰዎች እንደ ዛፍ ሲመላለሱ አያለሁ አለ።

25 ከዚህም በኋላ ደግሞ እጁን በዓይኑ ላይ ጫነበት አጥርቶም አየና ዳንም ከሩቅም ሳይቀር ሁሉን ተመለከተ።

26 ወደ ቤቱም ሰደደውና። ወደ መንደሩ አትግባ በመንደሩም ለማንም አንዳች አትናገር አለው።

27 ኢየሱስና ደቀ መዛሙርቱም በፊልጶስ ቂሃርያ ወዳሉ መንደሮች ወጡ በመንገድም። ሰዎች እኔ ማን እንደ ሆንሁ ይላሉ? ብሎ ደቀ መዛሙርቱን ጠየቃቸው።

28 እነርሱም። መጥምቁ ዮሐንስ፣ ሌሎችም ኤልያስ፣ ሌሎችም ከነቢያት አንዱ ብለው ነገሩት።

29 እናንተስ እኔ ማን እንደ ሆንሁ ትላላችሁ? ብሎ ጠየቃቸው። ጴጥሮስም። አንተ ክርስቶስ ነህ ብሎ መለሰለት።

30 ስለ እርሱም ለማንም እንዳይናገሩ አዘዛቸው።

31 የሰው ልጅ ብዙ መከራ ሊቀበል፣ ከሽማግሌዎችም ከካህናት አለቆችም ከጻፎችም ሊጣል፣ ሊገደልም ከሦስት ቀንም በኋላ ሊነሣ እንዲገባው ያስተምራቸው ጀመር፤ ቃሉንም ገልጦ ይናገር ነበር።

32 ጴጥሮስም ወደ እርሱ ወስዶ ይገሥጸው ጀመር።

33 እርሱ ግን ዘወር አለ ደቀ መዛሙርቱንም አይቶ ጴጥሮስን ገሠጸውና። ወደ ኋላዬ ሂድ፤ አንተ ሰይጣን፤ የሰውን እንጂ የእግዚአብሔርን ነገር አታስብምና አለው።

34 ሕዝቡንም ከደቀ መዛሙርቱ ጋር ጠርቶ እንዲህ አላቸው። በኋላዬ ሊመጣ የሚወድ ቢኖር፤ ራሱን ይካድ መስቀሉንም ተሸክሞ ይከተለኝ።

35 ነፍሱን ሊያድን የሚወድ ሁሉ ያጠፋታልና፤ ስለ እኔና ስለ ወንጌል ነፍሱን የሚያጠፋ ሁሉ ግን ያድናታል።

36 ሰው ዓለምን ሁሉ ቢያተርፍ ነፍሱንም ቢያገድል ምን ይጠቅመዋል?

37 ሰውስ ስለ ነፍሱ ቤዛ ምን ይሰጣል?

38 በዚህም በዘመናዊና በኃጢአተኛ ትውልድ መካከል በእኔና በቃሌ የሚያፍር ሁሉ፤ የሰው ልጅ ደግሞ በአባቱ ክብር ከቅዱሳን መላእክት ጋር በመጣ ጊዜ በእርሱ ያፍርበታል።

ምዕራፍ 9

1 እውነት እላችኋለሁ፤ በዚህ ክቆሙት ሰዎች የእግዚአብሔር መንግሥት በኃይል ስትመጣ እስኪደድ ድረስ፤ ሞትን የማይቀምሱ አንዳንዶች አሉ አላቸው።

2 ከስድስት ቀንም በኋላ ኢየሱስ ጴጥሮስንና ያዕቆብን ዮሐንስንም ይዞ ወደ ረጅም ተራራ ብቻቸውን አወጣቸው። በፊታቸውም ተለወጠ፤ ልብሱም አንጸባረቀ፤

3 አጣቢም በምድር ላይ እንደዚያ ሊያነጣው እስከማይችል በጣም ነጭ ሆነ።

4 ኤልያስና ሙሴም ታዩአቸው፤ ከኢየሱስም ጋር ይነጋገሩ ነበር።

5 ጴጥሮስም መልሶ ኢየሱስን። መምህር ሆይ፤ በዚህ መሆን ለእኛ መልካም ነውና አንድ ለአንተ አንድም ለሙሴ አንድም ለኤልያስ ሦስት ዳሶች እንሥራ አለው።

6 እጅግ ስለ ፈሩ የሚለውን አያውቅም ነበር።

7 ደመናም መጥቶ ጋረዳቸው፤ ከደመናውም። የምወደው ልጄ ይህ ነው፤ እርሱን ስሙት የሚል ድምፅ መጣ።

8 ድንገትም ዞረው ሲመለከቱ ከእነርሱ ጋር ከኢየሱስ ብቻ በቀር ማንንም አላዩም።

9 ከተራራውም ሲወርዱ የሰው ልጅ ከሙታን እስኪነሣ ድረስ ያዩትን ለማንም እንዳይነግሩ አዘዛቸው።

10 ቃሉንም ይዘው። ከሙታን መነሣት ምንድር ነው? እያሉ እርስ በርሳቸው ተጠያየቁ።

11 እነርሱም። ኤልያስ አስቀድሞ ሊመጣ እንዲገባው ጻፎች ስለ ምን ይላሉ? ብለው ጠየቁት።

12 እርሱም መልሶ። ኤልያስማ አስቀድሞ ይመጣል ሁሉንም ያቀናናል፤ ስለ ሰው ልጅም እንዴት ተብሎ ተጽፎአል? ብዙ መከራ እንዲቀበል እንዲናቅም።

13 ነገር ግን እላችኋለሁ፤ ኤልያስ ደግሞ መጥቶአል፤ ስለ እርሱም እንደ ተጻፈ የወደዱትን ሁሉ አደረጉበት አላቸው።

14 ወደ ደቀ መዛሙርቱም በመጣ ጊዜ ብዙ ሕዝብ ሲከብቡአቸው ጻፎችም ከእነርሱ ጋር ሲከራከሩ አየ።

15 ወዲያውም ሕዝቡ ሁሉ ባዩት ጊዜ ደነገጡ፤ ወደ እርሱም ሮጠው እጅ ነሡት።

16 ጻፎችንም። ስለ ምን ከእነርሱ ጋር ትከራከራላችሁ? ብሎ ጠየቃቸው።

17 ከሕዝቡ አንዱ መልሶ። መምህር ሆይ፤ ዲዳ መንፈስ ያደረጉትን ልጄን ወደ አንተ አምጥቼአለሁ፤

18 በያዘውም ስፍራ ሁሉ ይጥለዋል፤ አረፋም ይደፍቃል፤ ጥርሱንም ያፋጫል ይደርቃልም፤ እንዲያወጡለትም ለደቀ መዛሙርትህ ነገርኋቸው፤ አልቻሉምም አለው።

19 እርሱም መልሶ። የማታምን ትውልድ ሆይ፤ እስከመቼ ከእናንተ ጋር እኖራለሁ? እስከ መቼስ እታገላችኋለሁ? ወደ እኔ አምጡት አላቸው።

20 ወደ እርሱም አመጡት። እርሱንም ባዩ ጊዜ ያ መንፈስ ወዲያው አንፈራገጠው፤ ወደ ምድርም ወድቆ አረፋ እየደፈቀ ተንፈራፈረ።

21 አባቱንም። ይህ ከያዘው ስንት ዘመን ነው? ብሎ ጠየቀው። እርሱም። ከሕፃንነቱ ጀምሮ ነው፤

22 ብዙ ጊዜም ሊያጠፋው ወደ እሳትም ወደ ውኃም ጣለው፤ ቢቻልህ ግን እዘንልን እርዳንም አለው።

23 ኢየሱስም። ቢቻልህ ትላለህ፤ ለሚያምን ሁሉ ይቻላል አለው።

24 ወዲያውም የብላቴናው አባት ሮኾ። አምናለሁ፤ አለማመኔን እርዳው አለ።

25 ኢየሱስም ሕዝቡ እንደ ገና ሲራወጥ አይቶ ርድፍን መንፈስ ገሠጸና። አንተ ዲዳ ደንቆሮም መንፈስ፤ እኔ አዝሃለሁ፤ ከእርሱ ውጣ እንግዲህም አትግባበት አለው።

26 ሮኾም እጅግም አንፈራግጦት ወጣ፤ ብዙዎችም። ሞተ እስኪሉ ድረስ እንደ ሙት ሆነ።

27 ኢየሱስ ግን እጁን ይዞ አስነሣው ቆመም።

28 ወደ ቤትም ከገባ በኋላ ደቀ መዛሙርቱ። እኛ ልናወጣው ያልቻልን ስለ ምንድር ነው? ብለው ብቻውን ጠየቁት።

29 ይህ ወገን በጸሎትና በጠም ካልሆነ በምንም ሊወጣ አይችልም አላቸው።

30-31 ከዚያም ወጥተው በገለገሉ በኩል አለፉ፤ ደቀ መዛሙርቱንም ያስተምሩ ስለ ነበር ማንም ያውቅ ዘንድ አልወደደም፤ ለእነርሱም። የሰው ልጅ በሰዎች እጅ አልፎ ይሰጣል፤ ይገድሉትማል፤ ተገድሎም በሦስተኛው ቀን ይነግላል ይላቸው ነበር።

32 እነርሱም ነገሩን አላስተዋሉም፤ እንዳይጠይቁትም ፈሩ።

33 ወደ ቅፍርናሆምም መጣ። በቤትም ሆኖ። በመንገድ እርስ በርሳችሁ ምን ተነጋገራችሁ? ብሎ ጠየቃቸው።

34 እነርሱ ግን በመንገድ። ከሁሉ የሚበልጥ ማን ይሆን? ተባብለው ነበርና ዝም አሉ።

35 ተቀምጦም አሥራ ሁለቱን ጠርቶ። ሰው ፊተኛ ሊሆን ቢወድ ከሁሉ በኋላ የሁሉም አገልጋይ ይሁን አላቸው።

36 ሕፃንም ይዞ በመካከላቸው አቆመው አቅፎም።

37 እንደዚህ ካሉ ሕፃናት አንዱን በስሜ የሚቀበል ሁሉ እኔን ይቀበላል፤ የሚቀበለኝም ሁሉ የላከኝን እንጂ እኔን አይቀበልም አላቸው።

38 ዮሐንስ መልሶ። መምህር ሆይ፤ አንድ ሰው በስምህ አጋንንትን ሲያወጣ አየነው፤

39 ስለማይከተሉንም ከለከልነው አለው። ኢየሱስ ግን አለ። በስሜ ተአምር ሠርቶ በቶሎ በእኔ ላይ ክፉ መናገር የሚችል ማንም የለምና አትከልክሉት፤

40 የማይቃወሙን እርሱ ከእኛ ጋር ነውና።

41 የክርስቶስ ስለ ሆናችሁ በስሜ ጽዋ ውኃ የሚያጠግችሁ ሁሉ፤ ዋጋው እንዳይጠፋበት እውነት እላችኋለሁ።

42 በእኔም ከሚያምኑት ከእነዚህ ከታናናሾቹ አንዱን የሚያሰናክል ሁሉ ትልቅ የወፍጮ ድንጋይ በአንገቱ ታስሮ ወደ ባሕር ቢጣል ይሻለው ነበር።

43-44 እጅህ ብታሰናክልህ ቍረጣት፤ ሁለት እጅ ኖሮህ ትላቸው ወደማይሞትበት እሳቱም ወደማይጠፋበት ወደ ገሃነም ወደማይጠፋ እሳት ከመጣል አንካሳ ሆነህ ወደ ሕይወት መግባት ይሻላል።

45-46 እግርህ ብታሰናክልህ ቍረጣት፤ ሁለት እግር ኖሮህ ትላቸው ወደማይሞትበት እሳቱም ወደማይጠፋበት ወደ ገሃነም ወደማይጠፋ እሳት ከመጣል አንካሳ ሆነህ ወደ ሕይወት መግባት ይሻልሃል።

47-48 ዓይነህ ብታሰናክልህ እውጣት፤ ሁለት ዓይን ኖሮህ ትላቸው ወደማይሞትበት እሳቱም ወደማይጠፋበት ወደ ገሃነም እሳት ከመጣል አንዲት ዓይን ኖራህ ወደ እግዚአብሔር መንግሥት መግባት ይሻልሃል።

49 ሰው ሁሉ በእሳት ይቀመማልና፤ መሥዋዕትም ሁሉ በጨው ይቀመማል።

50 ጨው መልካም ነው፤ ጨው ግን አልጫ ቢሆን በምን ታጣፍጡታላችሁ? በነፍሳችሁ ጨው ይኑርባችሁ፤ እርስ በርሳችሁም ተስማሙ።

ምዕራፍ 10

1 ከዚያም ተነሥቶ በዮርዳኖስ ማዶ ወደ ይሁዳ አገር መጣ፤ ደግሞም ብዙ ሰዎች ወደ እርሱ ተሰበሰቡ እንደ ልማዱም ደግሞ ያስተምራቸው ነበር።

2 ፈሪሳውያንም ቀርበው። ሰው ሚስቱን ሊፈታ ተፈቅዶለታልን? ብለው ሊፈትኑት ጠየቁት።

3 እርሱ ግን መልሶ። ሙሴ ምን አዘዘችሁ? አላቸው።

4 እነርሱም። ሙሴስ የፍችዋን ጽሕፈት ጽፎ እንዲፈታት ፈቀደ አሉ።

5 ኢየሱስም መልሶ እንዲህ አላቸው። ስለ ልባችሁ ጥንካሬ ይህችን ትእዛዝ ጻፈላችሁ።

6 ከፍጥረት መጀመሪያ ግን እግዚአብሔር ወንድና ሴት አደረጋቸው፤

7 ስለዚህ ሰው አባቱንና እናቱን ይተዋል ከሚስቱም ጋር ይተባበራል፤

8 ሁለቱም አንድ ሥጋ ይሆናሉ፤ ስለዚህ አንድ ሥጋ ናቸው እንጂ ወደ ፊት ሁለት አይደሉም።

9 እግዚአብሔር ያጣመረውን እንግዲህ ሰው አይለየው።

10 በቤትም ደግሞ ደቀ መዛሙርቱ ስለዚህ ነገር ጠየቁት።

11 እርሱም። ሚስቱን ፈትቶ ሌላ የሚያገባ ሁሉ በእርስዋ ላይ ያመነዝራል፤

12 እርስዋም ባልዋን ፈትታ ሌላ ብታገባ ታመነዝራለች አላቸው።

13 እንዲዳስሳቸውም ሕፃናትን ወደ እርሱ አመጡ፤ ደቀ መዛሙርቱም ያመጡአቸውን ገሠጹአቸው።

14 ኢየሱስ ግን አይቶ ተቈጣና። ሕፃናትን ወደ እኔ ይመጡ ዘንድ ተወ አትከልክሉአቸው፤ የእግዚአብሔር መንግሥት እንደነዚህ ሳሉት ናትና።

15 እውነት እላችኋለሁ፤ የእግዚአብሔርን መንግሥት እንደ ሕፃን የማይቀበላት ሁሉ ከቶ አይገባባትም አላቸው።

16 አቀፋቸውም እጁንም ጭኖ ባረካቸው።

17 እርሱም በመንገድ ሲወጣ አንድ ሰው ወደ እርሱ ሮጦ ተንበረከከለትና። ቸር መምህር ሆይ፤ የዘላለም ሕይወትን እወርስ ዘንድ ምን ላድርግ? ብሎ ጠየቀው።

18 ኢየሱስም። ስለ ምን ቸር ትለኛለህ? ከአንዱ ከእግዚአብሔር በቀር ቸር ማንም የለም።

19 ትእዛዛትን ታውቃለህ፤ አታመንዝር፤ አትግደል፤ አትሰረቅ፤ በሐሰት አትመስክር፤ አታታልል፤ አባትህንና እናትህን አክብር አለው።

20 እርሱም መልሶ። መምህር ሆይ፤ ይህን ሁሉ ከሕፃንነቴ ጀምሮ ጠብቄአለሁ አለው።

21 ኢየሱስም ወደ እርሱ ተመልክቶ ወደደውና። አንድ ነገር ጎደለህ፤ ሂድ፤ ያለህን ሁሉ ሽጠህ ለድሆች ስጥ፤ በሰማይም መዝገብ ታገኛለህ፤ መስቀሉንም ተሸክመህ ና፤ ተከተለኝ አለው።

22 ነገር ግን ስለዚህ ነገር ፊቱ ጠቁረ፤ ብዙ ንብረት ነበረውና እያዘነም ሄደ።

23 ኢየሱስም ዘወር ብሎ አይቶ ደቀ መዛሙርቱን። ገንዘብ ላላቸው ወደ እግዚአብሔር መንግሥት መግባት እንዴት ጭንቅ ይሆናል አላቸው።

24 ደቀ መዛሙርቱም እነዚህን ቃሎች አደነቁ። ኢየሱስም ደግሞ መልሶ። ልጆች ሆይ፤ በገንዘብ ለሚታሙት ወደ እግዚአብሔር መንግሥት መግባት እንዴት ጭንቅ ነው።

25 ባለ ጠጋ ወደ እግዚአብሔር መንግሥት ከሚገባ ግመል በመርፌ ቀዳዳ ቢያልፍ ይቀላል አላቸው።

26 እነርሱም ያለ መጠን ተገረሙና እርስ በርሳቸው። እንግዲያ ማን ሊድን ይችላል? ተባባሉ።

27 ኢየሱስም ተመለከታቸውና። ይህ በእግዚአብሔር ዘንድ እንጂ በሰው ዘንድ አይቻልም፤ በእግዚአብሔር ዘንድ ሁሉ ይቻላልና አለ።

28 ጴጥሮስም። እነሆ፤ እኛ ሁሉን ትተን ተከተልንህ ይለው ጀመር።

29 ኢየሱስም መልሶ እንዲህ አለ። እውነት እላችኋለሁ፤ ስለ እኔና ስለ ወንጌል ቤትን ወይም ወንድሞችን ወይም እጎቶችን ወይም አባትን ወይም እናትን ወይም ሚስትን ወይም ልጆችን ወይም እርሻን የተወ፤

30 አሁን በዚህ ዘመን ከስደት ጋር ቤቶችን ወንድሞችንና እጎቶችንም እናቶችንም ልጆችንም እርሻንም መቶ እጥፍ፤ በሚመጣውም ዓለም የዘላለም ሕይወት የማይቀበል ማንም የለም።

31 ግን ብዙ ፊተኞች ኋለኞች ኋለኞችም ፊተኞች ይሆናሉ።

32 ወደ ኢየሩሳሌምም ሊወጡ በመንገድ ነበሩ፤ ኢየሱስም ይቀድማቸው ነበርና ተደነቁ፤ የተከተሉትም ይፈሩ ነበር። ደግሞም አሥራ ሁለቱን ወደ እርሱ አቅርቦ ይደርስበት ዘንድ ያለውን ይነግራቸው ጀመር።

33 እነሆ፤ ወደ ኢየሩሳሌም እንወጣለን፤ የሰው ልጅም ለካህናት አለቆችና ለጻፎች አልፎ ይሰጣል፤ የሞት ፍርድም ይፈርዱበታል፤ ለአሕዛብም አሳልፈው ይሰጡታል።

34 ይዘብቱበትማል ይተፋብትማል ይገርፉትማል ይገድሉትማል፤ በሦስተኛውም ቀን ይነሣል አላቸው።

35 የዘብደምስ ልጆች ያዕቆብና ዮሐንስም ወደ እርሱ ቀርበው። መምህር ሆይ፤ የምንለምንህን ሁሉ እንድታደርግልን እንወዳለን አሉት።

36 እርሱም። ምን ላደርግላችሁ ትወዳላችሁ? አላቸው።

37 እነርሱም። በክብርህ ጊዜ አንዳችን በቀኝ አንዳችንም በግራህ መቀመጥን ስጠን አሉት።

38 ኢየሱስ ግን። የምትለምኑትን አታውቁም። እኔ የምጠጣውን ጽዋ ልትጠጡ፤ እኔ የምጠመቀውንስ ጥምቀት ልትጠመቁ ትችላላችሁን? አላቸው።

39 እነርሱም። እንችላለን አሉት። ኢየሱስም። እኔ የምጠጣውን ጽዋ ትጠጣላችሁ፤ እኔ የምጠመቀውንም ጥምቀት ትጠመቃላችሁ፤

40 በቀኝና በግራ መቀመጥ ግን ለተዘጋጀላቸው ነው እንጂ የምሰጥ እኔ አይደለሁም አላቸው።

41 አሥሩም ሰምተው በያዕቆብና በዮሐንስ ይቁጡ ጀመር።

42 ኢየሱስም ወደ እርሱ ጠርቶ እንዲህ አላቸው። የአሕዛብ አለቆች ተብሎ የምታስቡት እንዲገዙአቸው ታላላቆቻቸውም በላያቸው እንዲሠለጥኑ ታውቃላችሁ።

43 በእናንተስ እንዲህ አይደለም፤ ነገር ግን ማንም ከእናንተ ታላቅ ሊሆን የሚወድ የእናንተ አገልጋይ ይሁን፤

44 ከእናንተም ማንም ፊተኛ ሊሆን የሚወድ የሁሉ ባሪያ ይሁን፤

45 እንዲሁ የሰው ልጅም ሊያገለግልና ነፍሱን ለብዙዎች ቤዛ ሊሰጥ እንጂ እንዲያገለግሉት አልመጣም።

46 ወደ ኢየሪኮም መጡ። ከደቀ መዛሙርቱና ከብዙ ሕዝብ ጋር ከኢየሪኮ ሲወጣ የጤሜዎስ ልጅ ዕውሩ በርጤሜዎስ እየለመነ በመንገድ ዳር ተቀምጦ ነበር።

47 የናዝሬቱ ኢየሱስም እንደ ሆነ በሰማ ጊዜ። የዳዊት ልጅ ኢየሱስ ሆይ፤ ማረኝ እያለ ይጮኸ ጀመር።

48 ብዙዎችም ዝም እንዲል ገሠጹት፤ እርሱ ግን። የዳዊት ልጅ ሆይ፤ ማረኝ እያለ አብዝቶ ጮኸ።

49 ኢየሱስም ቆመና። ጥሩት አለ። ዕውሩንም። አይዘህ፤ ተነሣ፤ ይጠራሃል ብለው ጠሩት።

50 እርሱም እየዘለለ ተነሣና ልብሱን ጥሎ ወደ ኢየሱስ መጣ።

51 ኢየሱስም መልሶ። ምን ላደርግልህ ትወዳለህ? አለው። ዕውሩም። መምህር ሆይ፤ አይ ዘንድ አለው።

52 ኢየሱስም። ሂድ፤ እምነትህ አድናግል አለው። ወዲያውም አየ በመንገድም ተከተለው።

ምዕራፍ 11

1 ወደ ኢየሩሳሌምም ከደብረ ዘይት አጠገብ ወዳሉቱ ወደ ቤተ ፋጌና ወደ ቢታንያ በቀረቡ ጊዜ፤ ከደቀ መዛሙርቱ ሁለቱን ልኮ።

2 በፊታችሁ ወዳለችው መንደር ሂዱ፤ ወዲያውም ወደ እርስዎ ገብታችሁ ከሰው ማንም ገና ያልተቀመጠበት ውርንጫ ታሰሮ ታገኛላችሁ፤ ፈትታችሁ አምጡልኝ።

3 ማንም። ስለ ምን እንዲህ ታደርጋላችሁ? ቢላችሁ። ለጌታ ያስፈልገዋል በሉት፤ ወዲያውም ደግሞ ወደዚህ ይሰደዋል አላችሁ።

4 ሂዱም ውርንጫውንም በመንገድ መተላለፊያ በደጅ ውጭ ታሰሮ አገኙት፤ ፈቱትም።

5 በዚያም ከቆሙት አንዳንዶቹ። ውርንጫውን የምትፈቱት ምን ልታደርጉት ነው አሉአችሁ።

6 እነርሱም ኢየሱስ እንዳዘዘ አሉአችሁ፤ ተወካችሁም።

7 ውርንጫውንም ወደ ኢየሱስ አመጡት፤ ልብላቸውንም በላዩ ጣሉ፤ ተቀመጠበትም።

8 ብዙ ሰዎችም ልብላቸውን በመንገድ ላይ አነጠፉ፤ ሌሎችም ከዛፍ ቅጠሎችን እየቈረጡ ያነጥፉ ነበር።

9 የሚቀድሙትም የሚከተሉትም። ሆሣዕና፤ በጌታ ስም የሚመጣ የተባረከ ነው፤

10 በጌታ ስም የምትመጣ የአባታችን የዳዊት መንግሥት የተባረከች ናት፤ ሆሣዕና በአርያም እያሉ ይጮኹ ነበር።

11 ኢየሱስም ወደ ኢየሩሳሌም ወደ መቅደስ ገባ፤ ዘወር ብሎም ሁሉን ከተመለከተ በኋላ፤ ጊዜው መሸቶ ስለ ነበረ ከአሥራ ሁለቱ ጋር ወደ ቢታንያ ወጣ።

12 በማግሥቱም ከቢታንያ ሲወጡ ተራቡ።

13 ቅጠልም ያላት በለስ ከሩቅ አይቶ ምናልባት አንዳች ይገኝባት እንደ ሆነ ብሎ መጣ፤ ነገር ግን የበለስ ወራት አልነበረምና መጥቶ ከቅጠል በቀር ምንም አላገኘባትም።

14 መልሶም። ከአሁን ጀምሮ ለዘላለም ማንም ከአንቺ ፍሬ አይብላ አላት። ደቀ መዛሙርቱም ሰሙ።

15 ወደ ኢየሩሳሌምም መጡ። ወደ መቅደስም ገብቶ በመቅደስ የሚሸጡትንና የሚገዙትን ያወጣ ጀመር፤ የገንዘብ ለዋጮችንም ገበታዎች የርግብ ሻጭዎችንም ወንበሮች ገለበጠ፤

16 ዕቃም ተሸክሞ ማንም በመቅደስ ሊያልፍ አልፈቀደም።

17 አስተማራቸውም። ቤቱ ለአሕዛብ ሁሉ የጸሎት ቤት ትባላለች ተብሎ የተጻፈ አይደለምን? እናንተ ግን የወንበዶች ዋሻ አደረጋችኋት አላችሁ።

18 የካህናት አለቆችም ጻፎችም ሰምተው፤ ሕዝቡ ሁሉ በትምህርቱ ይገረሙ ስለ ነበር ይፈሩት ነበርና እንዴት አድርገው እንዲያጠፉት ፈለጉ።

19 ማታ ማታም ከከተማ ወደ ውጭ ይወጣ ነበር።

20 ማለዳም ሲያልፉ በለሲቱን ከሥርዋ ደርቃ አዩአት።

21 ጴጥሮስም ትዝ ብሎት። መምህር ሆይ፤ እነሆ፤ የረገምሃት በለስ ደርቃለች አለው።

22 ኢየሱስም መልሶ እንዲህ አላችሁ። በእግዚአብሔር እመኑ።

23 እውነት እላችኋለሁ፤ ማንም ያለው ነገር እንዲደረግለት ቢያምን በልቡ ሳይጠራጠር፤ ይህን ተራራ። ተነቅለህ ወደ ባሕር ተወርወር ቢል ይሆንለታል።

24 ስለዚህ እላችኋለሁ፤ የጸለያችሁትን የለመናችሁትንም ሁሉ እንዳገኛችሁት እመኑ፤ ይሆንላችሁማል።

25 ለጸሎትም በቆማችሁ ጊዜ፤ በሰማያት ያለው አባታችሁ ደግሞ ኃጢአታችሁን ይቅር እንዲላችሁ፤ በማንም ላይ አንዳች ቢኖርላችሁ ይቅር በሉት።

26 እናንተ ግን ይቅር ባትሉ በሰማያት ያለው አባታችሁም ኃጢአታችሁን ይቅር አይላችሁም።

27 ደግሞም ወደ ኢየሩሳሌም መጡ። እርሱም በመቅደስ ሲመላለስ፤ የካህናት አለቆችና ጻፎች ሽማግሌዎችም ወደ እርሱ መጥተው።

28 እነዚህን በምን ሥልጣን ታደርጋለህ? ወይስ እነዚህን ለማድረግ ይህን ሥልጣን ማን ሰጠህ? አሉት።

29 ኢየሱስም። እኔም አንዲት ነገር እጠይቃችኋለሁ፤ እናንተም መልሱልኝ፤ እኔም በምን ሥልጣን እነዚህን እንዳደርግ እነግራችኋለሁ።

30 የዮሐንስ ጥምቀት ከሰማይ ነበረችን ወይስ ከሰው? መልሱልኝ አላችሁ።

31 እርስ በርሳቸውም ሲነጋገሩ። ከሰማይ ነው ብንል። እንግዲያውስ ስለ ምን አላመናችሁበትም? ይለናል፤

32 ነገር ግን። ከሰው ነው እንበልን? አሉ፤ ሁሉ የዮሐንስን በእውነት እንደ ነቢይ ያዩት ነበርና ሕዝቡን ፈሩ።

33 ለኢየሱስም መልሰው። አናውቅም አሉት ኢየሱስም። እኔም በምን ሥልጣን እነዚህን እንዳደርግ አልነግራችሁም አላችሁ።

ምዕራፍ 12

1 በምሳሌም ይነግራቸው ጀመር። አንድ ሰው የወይን አትክልት ተክለ፣ ቅጥርም ቀጠረለት፣ መጥመቂያም ማሰለት፣ ግንብም ሠራና ለገበሬዎች አከራይቶ ወደ ሌላ አገር ሄደ።

2 በጊዜውም ከወይን አትክልት ፍሬ ከገበሬዎቹ እንዲቀበል አንድ ባሪያ ወደ ገበሬዎቹ ላከ፤

3 ይዘውም ደበደቡት ባደውንም ሰደዱት።

4 ዳግመኛም ሌላውን ባሪያ ወደ እነርሱ ላከ እርሱንም ወግረው ራሱን አቈሰሉት አዋርደውም ሰደዱት።

5 ሌላውንም ላከ፤ እርሱንም ገደሉት፣ ከሌሎችም ከብዙዎች አንዳንዱን ደበደቡ አንዳንዱንም ገደሉ።

6 የሚወደው አንድ ልጅ ገና ነበረው፤ ልጄንስ ያፍሩታል ብሎ እርሱን ከሁሉ በኋላ ወደ እነርሱ ላከ።

7 እነዚያ ገበሬዎች ግን እርስ በርሳቸው። ወራሹ ይህ ነው፤ ኑ፣ እንግደለው፣ ርስቱም ለኛ ይሆናል ተባባሉ።

8 ይዘውም ገደሉት፣ ከወይንም አትክልት ወደ ውጭ ጣሉት።

9 እንግዲህ የወይን አትክልት ጌታ ምን ያደርጋል? ይመጣል ገበሬዎቹንም ያጠፋል፣ የወይንንም አትክልት ለሌሎች ይሰጣል።

10-11 ግንቦች የናቁት ድንጋይ እርሱ የማዕዘን ራስ ሆነ፤ ይህም ከጌታ ዘንድ ሆነ፣ ለዓይኖቻችንም ድንቅ ነው። የሚለውን ይህን መጽሐፍ አላነበባችሁምን?

12 ምሳሌውንም ስለ እነርሱ እንደ ተናገረ አውቀዋልና ሊይዙት ፈለጉ፣ ነገር ግን ሕዝቡን ፈሩ። ትተውትም ሄዱ።

13 በንግግርም ሊያጠምዱት ከፈረሳውያንና ከሄሮድስ ወገን የሆኑትን ወደ እርሱ ላኩ።

14 መጥተውም። መምህር ሆይ፣ የሰውን ፊት ሳትመለከት በእውነት የእግዚአብሔር መንገድ ታስተምራለህና እውነተኛ እንደ ሆንህ ለማንምም እንዳታደላ እናውቃለን፤ ለቁሣር ግብር መስጠት ተፈቅዶአልን ወይስ አልተፈቀደም? እንስጥን ወይስ አንስጥ? አሉት።

15 እርሱ ግን ግብዝነታቸውን አውቆ። ለምን ትፈትኑኛላችሁ? አየው ዘንድ አንድ ዲናር አምጡልኝ አላቸው።

16 እነርሱም አመጡለት። ይህች መልክ ጽሕፈቲቲስ የማን ናት? አላቸው፤ እነርሱም። የቄሣር ናት አሉት።

17 ኢየሱስም መልሶ። የቄሣርን ለቄሣር የእግዚአብሔርንም ለእግዚአብሔር አስረክቡ አላቸው። በእርሱም ተደነቁ።

18 ትንሣኤ ሙታን የለም የሚሉ ሰዱቃውያን ወደ እርሱ መጥተው ጠየቁት እንዲህም አሉት።

19 መምህር ሆይ፣ ሙሴ። የአንድ ሰው ወንድም ሚስቱን ትቶ ልጅ ሳያስቀር ቢሞት፣ ወንድሙ ሚስቱን አግብቶ ለወንድሙ ዘር ይተካ ብሎ ጻፈልን።

20 ሰባት ወንድማማቾች ነበሩ፤ ፊተኛውም ሚስት አግብቶ ዘር ሳያስቀር ሞተ፤

21 ሁለተኛውም አገባት፣ ዘርም ሳይተው ሞተ፤ ሦስተኛውም እንዲሁ፤

22 ሰባቱም አገቡአት፣ ዘርም አላስቀሩም። ከሁሉም በኋላ ሴቲቱ ደግሞ ሞተች።

23 ሰባቱ አግብተዋታልና በትንሣኤ ቀን ሲነሡ ከእነርሱ ለማናቸው ሚስት ትሆናለች?

24 ኢየሱስም መልሶ እንዲህ አላቸው። መጻሕፍትንና የእግዚአብሔርን ኃይል አታውቁምና ስለዚህ የምትሰቱ አይደለምን?

25 ከሙታንስ ሲነሡ በሰማያት እንዳሉ መላእክት ይሆናሉ እንጂ አያገቡም፣ አይጋቡምም።

26 ስለ ሙታን ግን እንዲነሡ እግዚአብሔር። እኔ የአብርሃም አምላክ የይስሐቅም አምላክ የያዕቆብም አምላክ ነኝ እንዳለው በሙሴ መጽሐፍ በቀጥቋጠው ዘንድ የተጻፈውን አላነበባችሁምን?

27 የሕያዋን አምላክ ነው እንጂ የሙታን አይደለም። እንግዲህ እጅግ ትስታላችሁ።

28 ከጻፎችም አንዱ ቀርቦ ሲከራከሩ ሰማና መልካም አድርጎ እንደ መለሰላቸው አስተውሎ። ከሁሉ ፊተኛይቱ ትእዛዝ ማናቸይቱ ናት? ብሎ ጠየቀው።

29 ኢየሱስም መልሶ እንዲህ አለው። ከትእዛዛቱ ሁሉ ፊተኛይቱ። እስራኤል ሆይ፣ ስማ፤ ጌታ አምላካችን አንድ ጌታ ነው።

30 አንተም በፍጹም ልብህ በፍጹምም ነፍስህ በፍጹምም አሳብህ በፍጹምም ኃይልህ ጌታ አምላክህን ውደድ የምትል ናት። ፊተኛይቱ ትእዛዝ ይህች ናት።

31 ሁለተኛይቱም። ባልንጀራህን እንደ ራስህ ውደድ የምትል እርስዋን የምትመስል ይህች ናት። ከእነዚህ የምትበልጥ ሌላ ትእዛዝ የለችም።

32 ጻፈውም። መልካም ነው፣ መምህር ሆይ፤ አንድ ነው ከእርሱም በቀር ሌላ የለም ብለህ በእውነት ተናገርህ፤

33 በፍጹም ልብ በፍጹም አእምሮም በፍጹም ነፍስም በፍጹም ኃይልም እርሱን መውደድ፣ ባልንጀራንም እንደ ራስ መውደድ በሙሉ ከሚቃጠል መሥዋዕትና ከሌላው መሥዋዕት ሁሉ የሚበልጥ ነው አለው።

34 ኢየሱስም በአእምሮ እንደ መለሰ አይቶ። አንተ ከእግዚአብሔር መንግሥት የራቅህ አይደለህም አለው። ከዚህም በኋላ ማንም ሊጠይቀው አልደፈረም።

35 ኢየሱስም በመቅደስ ሲያስተምር መልሶ እንዲህ አለ። ጻፎች ክርስቶስ የዳዊት ልጅ ነው እንዴት ይላሉ?

36 ዳዊት ራሱ በመንፈስ ቅዱስ። ጌታ ጌታዬን። ጠላቶችህን የእግርህ መረገጫ እስኪደርግልህ ድረስ በቀኝ ተቀመጥ አለው አለ።

37 ዳዊትም ራሱ ጌታ አለው፤ እንዴትስ ልጁ ይሆናል? ብዙ ሕዝብም በደስታ ይሰሙት ነበር።

38-39 ሲያስተምርም እንዲህ አለ። ረጃጅም ልብስ ለብሰው መዞርን፣ በገበያም ሰላምታን፣ በምኑራብም የከበሬታን ወንበር፣ በግብርም የከበሬታን ስፍራ ከሚወዱ ከጻፎች ተጠበቁ፤

40 የመበለቶችን ቤት የሚበሉ ጸሎታቸውንም በማስረዘም የሚያመካኙ እነዚህ የባሰ ፍርድ ይቀበላሉ።

41 ኢየሱስም በመዝገብ አንጻር ተቀምጦ ሕዝቡ በመዝገብ ውስጥ ገንዘብ እንዴት እንዲጥሉ ያይ ነበር፤ ብዙ ባለ ጠጎችም ብዙ ይጥሉ ነበር፤

42 አንዲትም ድሀ መበለት መጥታ አንድ ሳንቲም የሚያህሉ ሁለት ናስ ጣለች።

43 ደቀ መዛሙርቱንም ጠርቶ። እውነት እላችኋለሁ፣ በመዝገብ ውስጥ ከሚጥሉት ሁሉ ይልቅ ይህች ድሀ መበለት አብልጣ ጣለች፤

44 ሁሉ ከትርፋቸው ጥለዋልና፣ ይህች ግን ከጉድለትዋ የነበራትን ሁሉ ትዳርዋን ሁሉ ጣለች አላቸው።

ምዕራፍ 13

1 እርሱም ከመቅደስ ሲወጣ ከደቀ መዛሙርቱ አንዱ። መምህር ሆይ፣ እንዴት ያሉ ድንጋይዎችና እንዴት ያሉ ሕንጻዎች እንደ ሆኑ እይ አለው።

2 ኢየሱስም መልሶ። እነዚህን ታላላቅ ሕንጻዎች ታያለህን? ድንጋይ በድንጋይ ላይ ሳይፈርስ በዚህ አይቀርም አለው።

3 በመቅደስም ትይዩ በደብረ ዘይት ተቀምጦ ሳለ፣ ጴጥሮስና ያዕቆብ ዮሐንስም እንድርያስም።

4 ንገረን፣ ይህ መቼ ይሆናል? ይህስ ሁሉ ይፈጸም ዘንድ እንዳለው ምልክቱ ምንድን ነው? ብለው ለብቻቸው ጠየቁት።

5 ኢየሱስም መልሶ እንዲህ ይላቸው ጀመር። ማንም እንዳያስታችሁ ተጠንቀቁ።

6 ብዙዎች። እኔ ነኝ እያሉ በስሜ ይመጣሉና፣ ብዙዎችንም ያስታሉ።

7 ጦርንም የጦርንም ወሬ በሰማችሁ ጊዜ አትደንግጡ፤ ይህ ሊሆን ግድ ነውና፣ ነገር ግን መጨረሻው ገና ነው።

8 ሕዝብ በሕዝብ ላይ መንግሥትም በመንግሥት ላይ ይነሣልና፤ በልዩ ልዩ ስፍራ የምድር መናወጥ ይሆናል፤ ራብ ይሆናል፤ እነዚህ የምጥ ጣር መጀመሪያ ናቸው።

9 እናንተ ግን ለራሳችሁ ተጠንቀቁ፤ ወደ ሸንጎ አሳልፈው ይሰጡአችኋል። በምኑራብም ትገረፋላችሁ ምስክርም ይሆንላችሁ። ዘንድ ስለ እኔ በገዥዎችና በነገሥታት ፊት ትቆማላችሁ።

10 አስቀድሞም ወንጌል ለአሕዛብ ሁሉ ይሰበክ ዘንድ ይገባል።

11 ሲጎትቱአችሁና አሳልፈው ሲሰጡአችሁም ምን እንድትናገሩ አስቀድማችሁ አትጨነቁ፣ ዳሩ ግን በዚያች ሰዓት የሚሰጣችሁን ተናገሩ፤ የሚነግረው መንፈስ ቅዱስ ነው እንጂ እናንተ አይደላችሁምና።

12 ወንድምም ወንድሙን አባትም ልጁን ለሞት አሳልፎ ይሰጣል፣ ልጆችም በወላጆቻቸው ላይ ይነሣሉ። ይገድሉአቸውማል፤

13 በሁሉም ዘንድ ስለ ስሜ የተጠላችሁ ትሆናላችሁ፤ እስከ መጨረሻ የሚጸና ግን እርሱ ይድናል።

14 ነገር ግን በነቢዩ በዳንኤል የተባለውን የጥፋት ርዥሰት በማይገባው ስፍራ ቆሞ ብታዩ፣ አንባቢው ያስተውል፣ በዚያን ጊዜ በይሁዳ ያሉ ወደ ተራሮች ይሸሹ።

15 በሰገነትም ያለ ወደ ቤት አይውረድ ከቤቱም አንዳች ይወስድ ዘንድ አይግባ።

16 በእርሻም ያለ ልብሱን ይወስድ ዘንድ ወደ ኋላው አይመለስ።

17 በዚያን ወራትም ለርጉዞችና ለሚያጠቡ ወዮላቸው።

18 ነገር ግን ሽሽታችሁ በክረምት እንዳይሆን ጸልዩ፤

19 በዚያን ወራት እግዚአብሔር ከፈጠረው ከፍጥረት መጀመሪያ ጀምሮ እስከ አሁን ድረስ ያልሆነ ደግሞም የማይሆን የመከራ ዓይነት ይሆናልና።

20 ጌታስ ወራቶቹን ባያሳጥር፣ ሥጋ የለበሰ ሁሉ ባልዳነም፤ ነገር ግን ስለ መረጣቸው ምርጫ ወራቶቹን አሳጠረ።

21 በዚያን ጊዜም ማንም። እነሆ፣ ክርስቶስ ከዚህ አለ፣ ወይም። እነሆ፣ ከዚያ አለ ቢላችሁ አትመኑ፤

22 ሐሰተኞች ክርስቶሶችና ሐሰተኞች ነቢያት ይነሣሉና፣ ቢቻላቸውስ የተመረጡትን እንኳ ያስቱ ዘንድ ምልክትና ድንቅ ያደርጋሉ።

23 እናንተ ግን ተጠንቀቁ፤ እነሆ፣ አስቀድሜ ሁሉን ነገር ኋላችሁ።

24 በዚያን ወራት ግን ከዚያ መከራ በኋላ ፀሐይ ይጨልማል ጨረቃም ብርሃንዋን አትሰጥም፤

25 ከዋክብትም ከሰማይ ይወድቃሉ፤ የሰማያትም ኃይላት ይናወጣሉ።

26 በዚያን ጊዜም የሰው ልጅ በብዙ ኃይልና ክብር በደመና ሲመጣ ያዩታል።

27 በዚያን ጊዜም መላእክትን ይልካል ከአራቱ ነፋሳትም ከምድር ዳርቻ እስከ ሰማይ ዳርቻ የተመረጡትን ይሰበስባቸዋል።

28 ምሳሌውንም ከበለስ ተማሩ፤ ጫፍዋ ሲለሰልስ ቅጠልዋም ሲያቁጠቁጥ፤ ያን ጊዜ በጋ እንደ ቀረበ ታውቃላችሁ፤

29 እንዲሁ ደግሞ እናንተ ይህን ሁሉ መሆኑን ስታዩ ቀርቦ በደጅ እንደ ሆነ እውቁ።

30 እውነት እላችኋለሁ፤ ይህ ሁሉ እስኪሆን ድረስ ይህ ትውልድ አያልፍም።

31 ሰማይና ምድር ያልፋሉ ቃሌ ግን አያልፍም።

32 ስለዚያች ቀን ወይም ስለዚያች ሰዓት ግን የሰማይ መላእክትም ቢሆኑ ልጅም ቢሆን ከአባት በቀር የሚያውቅ የለም።

33 ጊዜው መቼ እንዲሆን አታውቁምና ተጠንቀቁ፤ ትጉ፤ ጸልዩም።

34 ቤቱን ትቶ ወደ ሌላ አገር እንደ ሄደ ሰው ነው፤ ለባርቹም ሥልጣን ለእያንዳንዱም ሥራውን ሰጥቶ በረኛውን እንዲተጋ አዘዘ።

35 እንግዲህ በማታ ቢሆን ወይም በእኩለ ሌሊት ወይም ዶሮ ሲሆኑ ወይም በማለዳ ቢሆን ባለቤቱ መቼ እንዲመጣ አታውቁምና

36 ድንገት መጥቶ ተኝታችሁ እንዳያገኛችሁ ስለዚህ ትጉ።

37 ለእናንተም የምገግራችሁ ለሁሉ እላለሁ፤ ትጉ።

ምዕራፍ 14

1 ከሁለት ቀን በኋላ ፋሲካና የቂጣ በዓል ነበረ። የካህናት አለቆችም ጻፎችም እንዴት አድርገው በተንኩል እንደሚይዙትና እንደሚገድሉት ይፈልጉ ነበር።

2 የሕዝብ ሁከት እንዳይሆን በበዓል አይሁን ይሉ ነበርና።

3 እርሱም በቢታንያ በለምጸሙ በስምዖን ቤት በነበረ ጊዜ፤ በማዕድ ተቀምጦ ሳለ፤ አንዲት ሴት ዋጋው እጅግ የከበረ ጥሩ ናርዶስ ሽቱ የመላበት የአልባስጥሮስ ቢልቃጥ ይዛ መጣች፤ ቢልቃጥንም ሰብራ በራሱ ላይ አፈሰሰችው።

4 አንዳንዶችም። ይህ የሽቱ ጥፋት ለምንድር ነው?

5 ይህ ሽቱ ከሦስት መቶ ዲናር በሚበልጥ ዋጋ ተሸጦ ለድሆች ሊሰጥ ይቻል ነበርና ብለው በራሳቸው ይቈጡ ነበር፤ እርስዎንም ነቀፉአት።

6 ኢየሱስ ግን እንዲህ አለ። ተወላት፤ ስለ ምን ታደክሙአታላችሁ? መልካም ሥራ ሠርታልኛለች።

7 ድሆች ሁልጊዜ ከእናንተ ጋር ይኖራሉና፤ በማናቸውም በወደዳችሁት ጊዜ መልካም ልታደርጉላቸው ትችላላችሁ፤ እኔ ግን ሁልጊዜ ከእናንተ ጋር አልኖርም።

8 የተቻላትን አደረገች፤ አስቀድማ ለመቃብሬ ሥጋዬን ቀባችው።

9 እውነት እላችኋለሁ፤ ይህ ወንጌል በዓለሙ ሁሉ በሚሰበክበት በማናቸውም ስፍራ፤ እርስዎ ያደረገችው ደግሞ ለእርስዎ መታሰቢያ ሊሆን ይነገራል።

10 ከአሥራ ሁለቱም አንዱ የአስቆሮቱ ይሁዳ አሳልፎ ሊሰጠው ወደ ካህናት አለቆች ሄደ።

11 ሲሰሙም ደስ አላቸው ብርም ይሰጡት ዘንድ ተስፋ ሰጡት። በሚመች ጊዜም እንዴት አድርጎ አሳልፎ እንዲሰጠው ይፈልግ ነበር።

12 ፋሲካን በሚያርዱበት በቂጣ በዓል መጀመሪያ ቀን ደቀ መዛሙርቱ። ፋሲካን ትባላ ዘንድ ወዴት ሄደን ልናሰናዳ ትወዳለህ? አሉት።

13 ከደቀ መዛሙርቱም ሁለት ላክ እንዲህም አላቸው። ወደ ከተማ ሂዱ፤ ማድጋ ውኃ የተሸከመ ሰውም ይገናኛችኋል፤

14 ተከተሉት፤ የሚገባበትንም የቤቱን ጌታ። መምህሩ። ከደቀ መዛሙርቱ ጋር ፋሲካን የምበላበት የእንግዳ ቤት ወዴት ነው? ይላል በሉት።

15 እርሱም በደርብ ላይ ያለውን የተሰናዳና የተነጠፈ ታላቅ አዳራሽ ያሳያችኋል፤

16 በዚያም አሰናዳልን። ደቀ መዛሙርቱም ወጡ ወደ ከተማም ሄደው እንዳላቸው አገኙ፤ ፋሲካንም አሰናዱ።

17 በመሸም ጊዜ ከአሥራ ሁለቱ ጋር መጣ።

18 ተቀምጠውም ሲበሉ ኢየሱስ። እውነት እላችኋለሁ፤ ከእናንተ አንዱ፤ እርሱም ከእኔ ጋር የሚበላው አሳልፎ ይሰጠኛል አለ።

19 እነርሱም ያዝኑ፤ እያንዳንዳቸውም። እኔ እሆን? ይሉት ጀመር።

20 እርሱም መልሶ። ከአሥራ ሁለቱ አንዱ ከእኔ ጋር ወደ ወጭቱ እጁን የሚያጠልቀው ነው።

21 የሰው ልጅስ ስለ እርሱ እንደ ተጻፈ ይሄዳል፤ ነገር ግን የሰው ልጅ አልፎ ለሚሰጥበት ለዚያ ሰው ወዮለት፤ ያ ሰው ባልተወለደ ይሻለው ነበር አላቸው።

22 ሲበሉም ኢየሱስ እንጂራን አንሥቶ ባረከ ቁርሶም ሰጣቸውና። እንካቸው፤ ይህ ሥጋዬ ነው አለ።

23 ጽዋንም አንሥቶ አመስግኖም ሰጣቸው፤ ሁሉም ከእርሱ ጠጡ።

24 እርሱም። ይህ ስለ ብዙዎች የሚፈስ የአዲስ ኪዳን ደሜ ነው።

25 እውነት እላችኋለሁ፤ በእግዚአብሔር መንግሥት ከወይኑ ፍሬ አዲሱን እስከምጠጣበት እስከዚያ ቀን ድረስ ደግሞ አልጠጣውም አላቸው።

26 መዝሙርም ከዘመሩ በኋላ ወደ ደብረ ዘይት ወጡ።

27 ኢየሱስም። በዚች ሌሊት ሁላችሁ በእኔ ትሰናክላላችሁ፤ እረኛወን እመታለሁ በጎችም ይበተናሉ የሚል ተጽፎአልና።

28 ነገር ግን ከተነሳሁ በኋላ ወደ ገሊላ እቀድማችኋለሁ አላቸው።

29 ጴጥሮስም። ሁሉም ቢሰናከሉ እኔ ግን ከቶ አልሰናከልም አለው።

30 ኢየሱስም። እውነት አልሃለሁ፤ ዛሬ በዚች ሌሊት ዶሮ ሁለት ጊዜ ሳይጮኽ ሦስት ጊዜ ትክደኛለህ አለው።

31 እርሱም ቃሉን አበርቶ። ከአንተ ጋር የምሞት እንኳ ቢሆን ከቶ አልክድህም አለ። ሁሉም ደግሞ እንደዚሁ አሉ።

32 ጌቴሴማኒ ወደምትባልም ስፍራ መጡ፤ ደቀ መዛሙርቱንም። ስጸልይ ሳለሁ፤ በዚህ ተቀመጡ አላቸው።

33 ጴጥሮስንና ያዕቆብን የሐንሰንም ከእርሱ ጋር ወሰደ፤ ሊደነግጥም ሊተክዝም ጀመረና።

34 ነፍሱ እስከ ሞት ድረስ እጅግ አዘነች፤ በዚህ ቁዩ ትጉም አላቸው።

35 ጥቂትም ወደ ፊት እልፍ ብሎ በምድርም ወድቆ፤ ይቻልስ ቢሆን ሰዓቲቱ ከእርሱ እንድታልፍ ጸለየና።

36 አባ አባት ሆይ፤ ሁሉ ይቻልሃል፤ ይህችን ጽዋ ከእኔ ውሰድ፤ ነገር ግን አንተ የምትወደው እንጂ እኔ የምወደው አይሁን አለ።

37 መጣም ተኝተውም አገኛቸው፤ ጴጥሮስንም። ስምዖን ሆይ፤ ተኝተሃልን? አንዲት ሰዓት ስንኳ ልትተጋ አልቻልህምን?

38 ወደ ፈተና እንዳትገቡ ትጉ ጸልዩም፤ መንፈስስ ተዘጋጅታለች፤ ሥጋ ግን ደካማ ነው አለው።

39 ደግሞም ሄዶ ያንኑ ቃል ጸለየ።

40 ደግሞም መጥቶ ዓይኖቻቸው በእንቅልፍ ከብደው ነበርና ተኝተው አገኛቸው፤ የሚመልሱለትንም አላወቁም።

41 ሦስተኛም መጥቶ። እንግዲህስ ተኙ ዕረፉም፤ ይበቃል፤ ሰዓቲቱ ደረሰች፤ እነሆ፤ የሰው ልጅ በኃጢአተኞች እጅ አልፎ ይሰጣል።

42 ተነሡ፤ እንሂድ፤ እነሆ፤ አሳልፎ የሚሰጠኝ ቀርቦአል አላቸው።

43 ወዲያውም ገና ሲናገር ከአሥራ ሁለቱ አንዱ ይሁዳ መጣ፤ ከእርሱም ጋር ብዙ ሰዎች ሰይፍና ጎመድ ይዘው ከካህናት አለቆችና ከጻፎች ከሽማግሌዎችም ዘንድ መጡ።

44 አሳልፎ የሚሰጠውም። የምስመው እርሱ ነው፤ ያዙት ተጠንቅቃችሁም ውሰዱት ብሎ ምልክት ሰጥቶአቸው ነበር።

45 መጥቶም ወዲያው ወደ እርሱ ቀረበና። መምህር ሆይ፤ መምህር ሆይ፤ ብሎ ሳመው፤

46 እነርሱም እጃቸውን በእርሱ ላይ ጭነው ያዙት።

47 በአጠገብ ከቆሙት ግን አንዱ ሰይፍን መዞ የሊቀ ካህናቱን ባሪያ መታ ጆሮውንም ቁረጠ።

48 ኢየሱስም መልሶ። ወንበዴ እንደምትይዙ ሰይፍና ጎመድ ይዛችሁ ልትይዙኝ መጣችሁን?

49 በመቅደስ ዕለት ዕለት እያስተማርሁ ከእናንተ ጋር ስኖር አልያዛችሁኝም፤ ነገር ግን መጻሕፍት ይፈጸሙ ዘንድ ይህ ሆነ አላቸው።

50 ሁሉም ትተውት ሸሹ።

51 ዕርቃኑን በነጠላ የሸፈነ አንድ ጎበዝ ይከተለው ነበር።

52 ጎበዛዝቱም ያዙት፤ እርሱ ግን ነጠላውን ትቶ ዕራቁቱን ሸሸ።

53 ኢየሱስንም ወደ ሊቀ ካህናቱ ወሰዱት፤ የካህናት አለቆችም ሁሉ ሽማግሌዎችም ጻፎችም ተሰበሰቡ።

54 ጴጥሮስም እስከ ሊቀ ካህናቱ ግቢ ውስጥ በሩቁ ተከተለው፤ ከሎሌዎችም ጋር ተቀምጦ እላት ይሞቅ ነበር።

55 የካህናት አለቆችም ሸንጎውም ሁሉ እንዲገድሉት በኢየሱስ ላይ ምስክር ይፈልጉ ነበር፤ አላገኙም።

56 ብዙዎች በሐሰት ይመሰክሩበት ነበርና፤ ምስክርነታቸው ግን አልተሰማም።

57-58 ሰዎችም ተነሥተው። እኔ ይህን በእጅ የተሠራውን ቤተ መቅደስ አፈርሰዋለሁ በሦስት ቀንም ሌላውን በእጅ

ያልተሠራውን እሠራለሁ ሲል ሰማነው ብለው በሐሰት መሰከሩበት።

59 ምስክርነታቸውም እንዲሁ እንኳ አልተሰማማም።

60 ሊቀ ካህናቱም በመካከላቸው ተነሥቶ። አንዳች አትመልስምን? እነዚህስ በአንተ ላይ የሚመሰክሩብህ ምንድር ነው? ብሎ ኢየሱስን ጠየቀው።

61 እርሱ ግን ዝም አለ አንዳችም አልመለሰም። ደግሞ ሊቀ ካህናቱ ጠየቀውና። የቡሩክ ልጅ ክርስቶስ አንተ ነህን? አለው።

62 ኢየሱስም። እኔ ነኝ፤ የሰው ልጅም በኃይል ቀኝ ሲቀመጥ በሰማይም ደመና ሲመጣ ታያላችሁ አለ።

63 ሊቀ ካህናቱም ልብሱን ቀደደና። ከእንግዲህ ወዲህ ምስክሮችን ምን ያስፈልገናል?

64 ስድሱን ሰማችሁ፤ ምን ይመስላችኋል? አለ። እነርሱም ሁሉ። ሞት ይገባዋል ብለው ፈረዱበት።

65 አንዳንዶችም ይተፉበት ፊቱንም ሸፍነው ይገቡትና። ትንቢት ተናገር ይሉት ጀመር፤ ሎሊዎችም በጥፊ እየመቱ ወሰዱት።

66 ጴጥሮስም በግቢ ውስጥ ወደ ታች ሳለ ከሊቀ ካህናቱ ገረዶች አንዲቱ መጣች።

67 ጴጥሮስም እሳት ሲሞቅ አይታ ተመለከተችውና። አንተ ደግሞ ከናዝሬቱ ከኢየሱስ ጋር ነበርህ አላችው።

68 እርሱ ግን። የምትዩውን አላውቅም አላስተውልምም ብሎ ካደ። ወደ ውጭም ወደ ደጅ ወጣ፤ ዶሮም ጮኸ።

69 ገረዲቱም አይታው በዚያ ለቆሙት። ይህም ከእነርሱ ወገን ነው ስትል ሁለተኛ ትነግራቸው ጀመር።

70 እርሱም ደግሞ ካደ። ጥቂት ቁይተውም በዚያ የቆሙት ዳግመኛ ጴጥሮስን። የገሊላ ሰው ነህና ከእነርሱ ወገን በእውነት ነህ አሉት።

71 እርሱ ግን። ይህን የምትሉትን ሰው አላውቀውም ብሎ ይረገምና ይምል ጀመር። ወዲያውም ዶሮ ሁለተኛ ጮኸ።

72 ጴጥሮስንም ኢየሱስ። ዶሮ ሁለት ጊዜ ሳይጮኸ ሦስት ጊዜ ትክደኛለህ ያለው ቃል ትዝ አለው፤ ነገሩንም አስቦ አለቀሰ።

ምዕራፍ 15

1 ወዲያውም ማለዳ የካህናት አለቆች ከሽማግሌዎችና ከጻፎች ከሸንጎውም ሁሉ ጋር ከተማከሩ በኋላ፤ ኢየሱስን አሳስረው ወሰዱትና ለጴላጦስ አሳልፈው ሰጡት።

2 ጴላጦስም። አንተ የአይሁድ ንጉሥ ነህን? ብሎ ጠየቀው። እርሱም። አንተ አልህ ብሎ መለሰለት።

3 የካህናት አለቆችም ብዙ ያሳጡት ነበር፤ እርሱ ግን ምንም አልመለሰም።

4 ጴላጦስም ደግሞ። አንዳች አትመልስምን? እነሆ፤ በስንት ነገር ያሳጡሃል ብሎ ጠየቀው።

5 ኢየሱስም ከዚያ በኋላ ጴላጦስ እስኪደነቅ ድረስ ምንም አልመለሰም።

6 በዚያም በዓል የለሙትን አንድ እስረኛ ይፈታላቸው ነበር።

7 በዓመፅም ነፍስ ከገደሉት ከዓመፀኞች ጋር የታሰረ በርባን የተባለ ነበረ።

8 ሕዝቡም ወጥተው እንደ ልማዱ ያደርግላቸው ዘንድ እየጮኹ ይለምኑት ጀመር።

9 ጴላጦስም። የአይሁድን ንጉሥ እፈታላችሁ ዘንድ ትወዳላችሁን? ብሎ መለሰላቸው፤

10 የካህናት አለቆች በቅንዓት አሳልፈው እንደ ሰጡት ያውቅ ነበርና።

11 የካህናት አለቆች ግን በርባንን በእርሱ ፈንታ ይፈታላቸው ዘንድ ሕዝቡን አወኩአቸው።

12 ጴላጦስም ዳግመኛ መልሶ። እንግዲህ የአይሁድ ንጉሥ የምትሉትን ምን ላደርገው ትወዳላችሁ? አላቸው።

13 እነርሱም ዳግመኛ። ስቀለው እያሉ ጮኹ።

14 ጴላጦስም። ምን ነው? ያደረገው ክፋት ምንድር ነው? አላቸው። እነርሱ ግን። ስቀለው እያሉ ጮኹት አበዙ።

15 ጴላጦስም የሕዝቡን ፈቃድ ሊያደርግ ወዶ በርባንን ፈታላቸው፤ ኢየሱስንም ገርፎ እንዲሰቀል አሳልፎ ሰጠ።

16 ወታደሮችም ፕራይቶሪዮን ወደሚባል ግቢ ውስጥ ወሰዱት፤ ጭፍራውንም ሁሉ በአንድነት ጠሩ።

17 ቀይ ልብስም አለበሱት፤ የእሾህ አክሊልም ጎንጉነው ደፉበት፤

18 የአይሁድ ንጉሥ ሆይ፤ ሰላም ለአንተ ይሁን እያሉ እጅ ይነሱት ጀመር፤

19 ራሱንም በመቃ መቱት ተፈብትም፤ ተንበርክከውም ሰገዱለት።

20 ከተዘባቡቱበትም በኋላ ቀዩን ልብስ ገፈፉት፤ ልብሱንም አለበሱት፤ ሊሰቅሉትም ወሰዱት።

21 አንድ መንገድ አላፊም የአሌክሳንድሮስና የሩፎስ አባት ስምዖን የተባለ የቀሬና ሰው ከገጠር ሲመጣ መስቀሉን ይሸክም ዘንድ አስገደዱት።

22 ትርጓሜውም የራስ ቅል ስፍራ ወደሚሆን ጎልጎታ ወደተባለ ስፍራ ወሰዱት።

23 ከርቤም የተቀላቀለበትን የወይን ጠጅ እንዲጠጣ ሰጡት፤ እርሱ ግን አልተቀበለም።

24 ሰቀሉትም፣ ልብሱንም ማን ማን እንዲወስድ ዕጣ ተጣጥለው ተካፈሉ።

25 በሰቀሉትም ጊዜ ሦስት ሰዓት ነበረ።

26 የክሱ ጽሕፈትም፣ የአይሁድ ንጉሥ የሚል ተጽፎ ነበር።

27 ከእርሱም ጋር ሁለት ወንበዶች አንዱን በቀኝ አንዱንም በግራው ሰቀሉ።

28 መጽሐፍም፣ ከአመፀኞች ጋር ተቆጠረ ያለው ተፈጸመ።

29 የሚያልፉትም ራሳቸውን እየነቀነቁ ይሰድቡት ነበርና። ዋ፣ ቤተ መቅደስን የምታፈርስ በሦስት ቀንም የምትሠራ፤

30 ከመስቀል ወርደህ ራስህን አድን አሉ።

31 እንዲሁም የካህናት አለቆች ደግሞ ከጻፎች ጋር እርስ በርሳቸው እየተዘባበቱ። ሌሎችን አዳነ፤ ራሱን ሊያድን አይችልም፤

32 አይተን እናምን ዘንድ የእስራኤል ንጉሥ ክርስቶስ አሁን ከመስቀል ይውረድ አሉ። ከእርሱም ጋር የተሰቀሉት ይነቅሉት ነበር።

33 ስድስት ሰዓትም በሆነ ጊዜ፣ እስከ ዘጠኝ ሰዓት በምድር ሁሉ ላይ ጨለማ ሆነ።

34 በዘጠኝ ሰዓትም ኢየሱስ፣ ኤሎሂ፣ ኤሎሂ፣ ላማ ሰበቅታኒ? ብሎ በታላቅ ድምፅ ጮኸ፤ ትርጓሜውም አምላኬ፣ አምላኬ፣ ለምን ተውኸኝ? ማለት ነው።

35 በዚያም ከቆሙት ሰዎች ሰምተው። እነሆ፣ ኤልያስን ይጠራል አሉ።

36 አንዱም ሮጦ ሆምጣጤ በሰፍነግ ሞላ በመቃም አድርጎ። ተወ፤ ኤልያስ ሊያወርደው ይመጣ እንደ ሆነ እንይ እያለ አጠጣው።

37 ኢየሱስም በታላቅ ድምፅ ጮኸ ነፍሱንም ሰጠ።

38 የቤተ መቅደስም መጋረጃ ከላይ እስከ ታች ከሁለት ተቀደደ።

39 በዚያም በአንጻሩ የቆመ የመቶ አለቃ እንደዚህ ጮኸ ነፍሱን እንደ ሰጠ ባዩ ጊዜ። ይህ ሰው በእውነት የእግዚአብሔር ልጅ ነበረ አለ።

40-41 ሴቶችም ደግሞ በሩቅ ሆነው ይመለከቱ ነበር፤ ከእነርሱም በገሊላ ላለ ይከተሉትና ያገለግሉት የነበሩ

መግደላዊት ማርያም የታናሹ ያዕቆብና የዮሳም እናት ማርያም ስሎሜም ነበሩ፤ ከእርሱም ጋር ወደ ኢየሩሳሌም የወጡ ሌሎች ብዙዎች ሴቶች ነበሩ።

42 አሁንም በመሸ ጊዜ የሰንበት ዋዜማ የሆነ የማዘጋጀት ቀን ስለ ነበረ፣ የከበረ አማካሪ የሆነ የአርማትያስ ዮሴፍ መጣ።

43 እርሱም ደግሞ የእግዚአብሔርን መንግሥት ይጠባበቅ ነበር፤ ደፍሮም ወደ ጲላጦስ ገባና የኢየሱስን ሥጋ ለመነው።

44 ጲላጦስም አሁኑን እንዴት ሞተ ብሎ ተደነቀ፣ የመቶ አለቃውንም ጠርቶ ከሞተ ቆይቶአልን? ብሎ ጠየቀው፤

45 ከመቶ አለቃውም ተረድቶ በድኑን ለዮሴፍ ሰጠው።

46 በፍታም ገዝቶ አውርዶም በበፍታ ከፈነው ከዓለትም በተወቀረ መቃብር አኖረው፣ በመቃብሩ ደጃፍም ድንጋይ አንከባለለ።

47 መግደላዊትም ማርያም የዮሳም እናት ማርያም ወዴት እንዳኖሩት ይመለከቱ ነበር።

ምዕራፍ 16

1 ሰንበትም ካለፈ በኋላ መግደላዊት ማርያም የያዕቆብም እናት ማርያም ስሎሜም መጥተው ሊቀበት ሸቱ ገዙ።

2 ከሳምንቱም በፊተኛው ቀን እጅግ በማለዳ ፀሐይ ከወጣ በኋላ ወደ መቃብር መጡ።

3 እርስ በርሳቸውም፣ ድንጋዩን ከመቃብር ደጃፍ ማን ያንከባልልልናል? ይባባሉ ነበር፤

4 ድንጋዩ እጅግ ትልቅ ነበርና፤ አሻቅበውም አይተው ድንጋዩ ተንከባሎ እንደ ነበር ተመለከቱ።

5 ወደ መቃብሩም ገብተው ነጭ ልብስ የተጎናጸፈ ጎልማሳ በቀኝ በኩል ተቀምጦ አዩና ደነገጡ።

6 እርሱ ግን፣ አትደንግጡ፤ የተሰቀለውን የናዝሬቱን ኢየሱስን ትፈልጋላችሁ፤ ተነሥቶአል፣ በዚህ የለም፤ እነሆ እርሱን ያኖሩበት ስፍራ።

7 ነገር ግን ሄዳችሁ ለደቀ መዛሙርቱ ለጴጥሮስም። ወደ ገሊላ ይቀድማችኋል፤ እንደ ነገራችሁ በዚያ ታዩታላችሁ ብላችሁ ንገሩአቸው አላቸው።

8 መንቀጥቀጥና መደንገጥ ይዞአቸው ነበርና ወጥተው ከመቃብር ሸሹ፤ ይፈሩ ነበርና ለማንም አንዳች አልነገሩም። እነርሱም ያዘዛቸውን ሁሉ ለጴጥሮስና ከእርሱ ጋር ላሉት በአጭሩ ተናገሩ። ከዚህም በኋላ ኢየሱስ ራሱ ለዘላለም ድኅነት የሆነውን የማይለወጠውን ቅዱስ ወንጌል ከፀሐይ መውጫ እስከ መጥለቂያው ድረስ በእጃቸው ላከው።

9 ከሳምንቱም በመጀመሪያው ቀን ማልዶ በተነሣ ጊዜ፣ አስቀድሞ ሰባት አጋንንት ላወጣላት ለመግደላዊት ማርያም ታዩ።

- 10 እርስዎ ሄዳ ከእርሱ ጋር ሆነው ለነበሩት ሲያገዝኑና ሲያለቅሱ ሳሉ አወራችላቸው፤
- 11 እነርሱም ሕያው እንደ ሆነ ለእርስዎም እንደ ታያት ሲሰሙ አላመኑም።
- 12 ከዚህም በኋላ ከእነርሱ ለሁለቱ ወደ ባላገር ሲሄዱ በመንገድ በሌላ መልክ ተገለጠ፤
- 13 እነርሱም ሄደው ለሌሎቹ አወሩ፤ እነዚያንም ደግሞ አላመኑአቸውም።
- 14 ኋላም በማዕድ ተቀምጠው ሳሉ ለአሥራ አንዱ ተገለጠ፤ ተነሥቶም ያዩትን ስላላመኑአቸው አለማመናቸውንና የልባቸውን ጥንካሬ ነቀፈ።
- 15 እንዲህም አላቸው። ወደ ዓለም ሁሉ ሂዱ ወንጌልንም ለፍጥረት ሁሉ ስበኩ።
- 16 ያመነ የተጠመቀም ይድናል፤ ያላመነ ግን ይፈረድበታል።
- 17 ያመኑትንም እነዚህ ምልክቶች ይከተሉአቸዋል፤ በስሜ አጋንንትን ያወጣሉ፤ በአዲስ ቋንቋ ይናገራሉ፤ እባቦችን ይይዛሉ።
- 18 የሚገድልም ነገር ቢጠጡ አይነዳቸውም፤ እጃቸውን በድውዮች ላይ ይጭናሉ እነርሱም ይድናሉ።
- 19 ጌታ ኢየሱስም ከእነርሱ ጋር ከተናገረ በኋላ ወደ ሰማይ ዐረገ በእግዚአብሔርም ቀኝ ተቀመጠ።
- 20 እነርሱም ወጥተው በየስፍራው ሁሉ ሰበኩ፤ ጌታም ከእነርሱ ጋር ይሠራ ነበር፤ በሚከተሉትም ምልክቶች ቃሉን ያጸና ነበር።

የሉቃስ ወንጌል (Luke)

ምዕራፍ 1

- 1-4 የክበርህ ቴዎፍሎስ ሆይ፤ ከመጀመሪያው በዓይን ያዩትና የቃሉ አገልጋዮች የሆኑት እንዳስተላለፉልን፤ በኛ ዘንድ ስለ ተፈጸመው ነገር ብዙዎች ታሪክን በየተራው ለማዘጋጀት ስለ ሞከሩ፤ እኔ ደግሞ ስለ ተማርኸው ቃል እርግጡን እንድታውቅ በጥንቃቄ ሁሉን ከመጀመሪያው ተከትሎ በየተራው ልጽፍልህ መልካም ሆኖ ታያኝ።
- 5 በይሁዳ ንጉሥ በሂሮድስ ዘመን ከአብያ ክፍል የሆነ ዘካርያስ የሚባል አንድ ካህን ነበረ፤ ሚስቱም ከአሮን ልጆች ነበረች፤ ስምዎም ኤልሳቤጥ ነበረ።
- 6 ሁለቱም በጌታ ትእዛዝና ሕግጋት ሁሉ ያለ ነቀፋ እየሄዱ በእግዚአብሔር ፊት ጻድቃን ነበሩ።
- 7 ኤልሳቤጥም መካን ነበረችና ልጅ አልነበራቸውም፤ ሁለቱም በዕድሜያቸው አርጅተው ነበር።

- 8 እርሱም በክፍሉ ተራ በእግዚአብሔር ፊት ሲያገለግል፤
- 9 እንደ ካህናት ሥርዓት ወደ ጌታ ቤተ መቅደስ ገብቶ ለማጠን ዕጣ ደረሰበት።
- 10 በዕጣንም ጊዜ ሕዝቡ ሁሉ በውጭ ቆመው ይጸልዩ ነበር።
- 11 የጌታም መልአክ በዕጣኑ መሠዊያ ቀኝ ቆሞ ታየው።
- 12 ዘካርያስም ባየው ጊዜ ደነገጠ፤ ፍርሃትም ወደቀበት።
- 13 መልአኩም እንዲህ አለው። ዘካርያስ ሆይ፤ ጸሎትህ ተሰምቶልሃልና አትፍራ ሚስትህ ኤልሳቤጥም ወንድ ልጅ ትወልድልሃለች፤ ስሙንም ዮሐንስ ትለዋለህ።
- 14 ደስታና ተድላም ይሆንልሃል፤ በመወለዱም ብዙዎች ደስ ይላቸዋል።
- 15 በጌታ ፊት ታላቅ ይሆናልና፤ የወይን ጠጅና የሚያስክር መጠጥ አይጠጣም፤ ገናም በእናቱ ማኅፀን ሳለ መንፈስ ቅዱስ ይሞላበታል፤
- 16 ከእስራኤልም ልጆች ብዙዎችን ወደ ጌታ ወደ አምላካቸው ይመልሳል።
- 17 እርሱም የተዘጋጁትን ሕዝብ ለጌታ እንዲያሰናዳ፤ የአባቶችን ልብ ወደ ልጆች የማይታዘዙትንም ወደ ጻድቃን ጥበብ ይመልስ ዘንድ በኤልያስ መንፈስና ኃይል በፊቱ ይሄዳል።
- 18 ዘካርያስም መልአኩን። እኔ ሽማግሌ ነኝ ምስቴም በዕድሜዎ አርጅታለችና ይህን በምን አውቃለሁ? አለው።
- 19 መልአኩም መልሶ። እኔ በእግዚአብሔር ፊት የምቆመው ገብርኤል ነኝ፤ እንድናገርህም ይህችንም የምሥራች እንድሰብክልህ ተልኬ ነበር፤
- 20 እነሆም፤ በጊዜው የሚፈጸመውን ቃሉን ስላላመንህ፤ ይህ ነገር እስከሚሆን ቀን ድረስ ዲዳ ትሆናለህ መናገርም አትችልም አለው።
- 21 ሕዝቡም ዘካርያስን ይጠብቁት ነበር፤ በቤተ መቅደስም ውስጥ ስለ ዘገየ ይደነቁ ነበር።
- 22 በወጣም ጊዜ ሊነግራቸው አልቻለም፤ በቤተ መቅደስም ራእይ እንዳየ አስተዋለ፤ እርሱም ይጠቅሳቸው ነበር፤ ድዳም ሆኖ ኖረ።
- 23 የማገልገሉም ወራት ሲፈጸም ወደ ቤቱ ሄደ።
- 24-25 ከዚህም ወራት በኋላ ሚስቱ ኤልሳቤጥ ፀናሰችና፤ ነቀፈታዬን ከሰው መካከል ያስወግድልኝ ዘንድ ጌታ በተመለከተበት ወራት እንዲህ አድርጎልኛል ስትል ራስዎን አምስት ወር ሰወረች።
- 26 በስድስተኛውም ወር መልአኩ ገብርኤል ናዝሬት ወደምትባል ወደ ገሊላ ከተማ፤

27 ከዳዊት ወገን ለሆነው ዮሴፍ ለሚባል ሰው ወደ ታጩኛ ወደ አንዲት ድንግል ከእግዚአብሔር ዘንድ ተላከ፤ የድንግሊቱም ስም ማርያም ነበረ።

28 መልአኩም ወደ እርሰዋ ገብቶ። ደስ ይበልሽ፤ ጸጋ የሞላብሽ ሆይ፤ ጌታ ከአንቺ ጋር ነው፤ አንቺ ከሴቶች መካከል የተባረክሽ ነሽ አላት።

29 እርሰዋም ባየችው ጊዜ ከንግግሩ በጣም ደነገጠችና። ይህ እንዴት ያለ ሰላምታ ነው? ብላ አሰበች።

30 መልአኩም እንዲህ አላት። ማርያም ሆይ፤ በእግዚአብሔር ፊት ጸጋ አግኝተሻልና አትፍሪ።

31 እነሆም፣ ትፀንሻለሽ ወንድ ልጅም ትወልጃለሽ፤ ስሙንም ኢየሱስ ትይዘለሽ።

32 እርሱ ታላቅ ይሆናል የልዑል ልጅም ይባላል፤ ጌታ አምላክም የአባቱን የዳዊትን ዙፋን ይሰጠዋል፤

33 በያዕቆብ ቤትም ላይ ለዘለላም ይነግሣል፤ ለመንግሥቱም መጨረሻ የለውም።

34 ማርያምም መልአኩን። ወንድ ስለማላውቅ ይህ እንዴት ይሆናል? አለችው።

35 መልአኩም መልሶ እንዲህ አላት። መንፈስ ቅዱስ በአንቺ ላይ ይመጣል፤ የልዑልም ኃይል ይጸልልሻል ስለዚህ ደግሞ ከአንቺ የሚወለደው ቅዱስ የእግዚአብሔር ልጅ ይባላል።

36 እነሆም ዘመድሽ ኤልሳቤጥ፣ እርሰዋ ደግሞ በእርጅናዋ ወንድ ልጅ ፀንሳለች፤ ለእርሰዋም መካን ትባል ለነበረችው ይህ ስድስተኛ ወር ነው፤

37 ለእግዚአብሔር የሚሳነው ነገር የለምና።

38 ማርያምም። እነሆኝ የጌታ ባሪያ እንደ ቃልህ ይሁንልኝ አለች። መልአኩም ከእርሰዋ ሄደ።

39 ማርያምም በዚያ ወራት ተነሥታ ወደ ተራራማው አገር ወደ ይሁዳ ከተማ ፈጥና ወጣች።

40 ወደ ዘካርያስም ቤት ገብታ ኤልሳቤጥን ተሳለመቻት።

41 ኤልሳቤጥም የማርያምን ሰላምታ በሰማች ጊዜ ፅንሱ በማኅፀንዋ ውስጥ ዘለለ፤ በኤልሳቤጥም መንፈስ ቅዱስ ሞላባት።

42 በታላቅ ድምፅም ጮኻ እንዲህ አለች። አንቺ ከሴቶች መካከል የተባረክሽ ነሽ፤ የማኅፀንሽም ፍሬ የተባረከ ነው።

43 የጌታዬ እናት ወደ እኔ ትመጣ ዘንድ እንዴት ይሆንልኛል?

44 እነሆ፣ የሰላምታሽ ድምጽ በጆርዬ በመጣ ጊዜ ፅንሱ በማኅፀኔ በደስታ ዘሎአልና።

45 ከጌታ፤ የተነገረላት ቃል ይፈጸማልና ያመነች ብዕዕት ናት።

46 ማርያምም እንዲህ አለች።

47 ነፍሴ ጌታን ታከብረዋለች፤ መንፈሴም በአምላኬ በመድኃኒቴ ሐሴት ታደርጋለች፤

48 የባሪያይቱን ውርደት ተመልክቶአልና። እነሆም፣ ከዛሬ ጀምሮ ትውልድ ሁሉ ብዕዕት ይሉኛል፤

49 ብርቱ የሆነ እርሱ በእኔ ታላቅ ሥራ አድርጎአልና፤ ስሙም ቅዱስ ነው።

50 ምሕረቱም ለሚፈሩት እስከ ትውልድና ትውልድ ይኖራል።

51 በክንዱ ኃይል አድርጎአል፤ ትዕቢተኞችን በልባቸው አሳብ በትኖአል፤

52 ገዥዎችን ከዙፋናቸው አዋርዶአል፤ ትሑታንንም ከፍ አድርጎአል፤

53 የተራቡትን በበጎ ነገር አጥግቦአል፤ ባለ ጠጎችንም ባደረሻቸውን ሰደአቸዋል።

54-55 ለአባቶቻችን እንደ ተናገረ፣ ለአብርሃምና ለዘሩ ለዘላለም ምሕረቱ ትገቢ እያለው እስራኤልን ብላቴናውን ረድቶአል።

56 ማርያምም ሦስት ወር የሚያህል በእርሰዋ ዘንድ ተቀመጠች ወደ ቤትዋም ተመለሰች።

57 የኤልሳቤጥም የመውለጃዋ ጊዜ ደረሰ፤ ወንድ ልጅም ወለደች።

58 ጎረቤቶችዋም ዘመዶችዋም ጌታ ምሕረቱን እንዳገነነላት ሰምተው ከእርሰዋ ጋር ደስ አላቸው።

59 በስምንተኛውም ቀን ሕፃኑን ሊገርዙት መጡ፣ በአባቱም ስም ዘካርያስ ሊሉት ወደዱ።

60 እናቱ ግን መልሳ። አይሆንም፣ የሐንስ ይባል እንጂ አለች።

61 እነርሱም። ከወገንሽ ማንም በዚህ ስም የተጠራ የለም አሉአት።

62 አባቱንም ማን ሊባል እንዲወድ ጠቀሱት።

63 ብራናም ለምኖ። ስሙ የሐንስ ነው ብሎ ጻፈ። ሁሉም አደነቁ።

64 ያንጊዜም አፉ ተከፈተ መላሱም ተፈታ እግዚአብሔርንም እየባረከ ተናገረ።

65 ለጎረቤቶቻቸውም ሁሉ ፍርሃት ሆነ፤ ይህም ሁሉ ነገር በይሁዳ በተራራማው አገር ሁሉ ተወራ፤

66 የሰሙትም ሁሉ። እንኪያ ይህ ሕፃን ምን ይሆን? እያሉ በልባቸው አኖሩት፤ የጌታ እጅ ከእርሱ ጋር ነበረችና።

67 አባቱ ዘካርያስም መንፈስ ቅዱስ ሞላበትና ትንቢት ተናገረ እንዲህም አለ።

68 የእስራኤል ጌታ አምላክ ይባረክ፤ ጎብኝቶ ለሕዝቡ ቤዛ አድርጎአልና፤

69-70 ከጥንት ጀምሮ በነበሩት በቅዱሳን ነቢያት አፍ እንደ ተናገረ፤ በብላቴናው በዳዊት ቤት የመዳን ቀንድን አስነስቶልናል፤

71 ማዳኑም ከወደረኞቻችንና ከሚጠሉን ሁሉ እጅ ነው፤

72-73 እንደዚህ ለአባቶቻችን ምሕረት አደረገ፤ ለአባታችን ለአብርሃምም የማለውን መሐላውን ቅዱሱን ኪዳን አሰበ፤

74-75 በእርሱም ከጠላቶቻችን እጅ ድኑን በዘመናችን ሁሉ ያለ ፍርሃት በቅድስናና በጽድቅ በፊቱ እንድናገለግለው ሰጠን።

76 ደግሞም አንተ ሕፃን ሆይ፤ የልዑል ነቢይ ትባላለህ፤ መንገዱን ልትጠርግ በጌታ ፊት ትሄዳለህና፤

77 እንደዚህም የኃጢአታቸው ስርየት የሆነውን የመዳን እውቀት ለሕዝቡ ትሰጣለህ፤

78 ይህም ከላይ የመጣ ብርሃን በጎብኘበት በአምላካችን ምሕረትና ርኅራኄ ምክንያት ነው፤

79 ብርሃኑም በጨለማና በሞት ጥላ ተቀምጠው ላሉት ያበራል እግሮቻችንንም በሰላም መንገድ ያቀናል።

80 ሕፃኑም አደገ በመንፈስም ጠነከረ፤ ለእስራኤልም እስከ ታየበት ቀን ድረስ በምድረ በዳኖረ።

ምዕራፍ 2

1 በዚያም ወራት ዓለሙ ሁሉ እንዲጻፍ ከአውግስጦስ ቄሣር ትእዛዝ ወጣች።

2 ቄራኔዎስ በሶርያ አገር ገዥ በነበረ ጊዜ ይህ የመጀመሪያ ጽሕፈት ሆነ።

3 ሁሉም እያንዳንዱ ይጻፍ ዘንድ ወደ ከተማው ሄደ።

4-5 ዮሴፍም ደግሞ ከዳዊት ቤትና ወገን ስለ ነበረ ከገሊላ ከናዝሬት ከተማ ተነሥቶ ቤተ ልሔም ወደምትባል ወደ ዳዊት ከተማ ወደ ይሁዳ፤ ፀንሳ ከነበረች ከእራሱኛው ከማርያም ጋር ይጻፍ ዘንድ ወጣ።

6 በዚያም ሳሉ የመውለጃዎ ወራት ደረሰ፤

7 የበኩር ልጅዋንም ወለደች፤ በመጠቅለያም ጠቀለለችው፤ በእንግዶችም ማደሪያ ስፍራ ስላልነበራቸው በግርግም አስተኛችው።

8 በዚያም ምድር መንጋቸውን በሌሊት ሲጠብቁ በሜዳ ያደሩ እረኞች ነበሩ።

9 እነሆም፤ የጌታ መልአክ ወደ እነርሱ ቀረበ የጌታ ክብርም በዙሪያቸው አበራ፤ ታላቅ ፍርሃትም ፈሩ።

10 መልአኩም እንዲህ አላቸው። እነሆ፤ ለሕዝቡ ሁሉ የሚሆን ታላቅ ደስታ የምሥራች እነግራችኋለሁና አትፍሩ፤

11 ዛሬ በዳዊት ከተማ መድኃኒት እርሱም ክርስቶስ ጌታ የሆነ ተወልዶላችኋልና።

12 ይህም ምልክት ይሆንላችኋል፤ ሕፃን ተጠቅልሎ በግርግምም ተኝቶ ታገኛላችሁ።

13 ድንገትም ብዙ የሰማይ ሠራዊት ከመልአኩ ጋር ነበሩ። እግዚአብሔርንም እያመሰገኑ።

14 ክብር ለእግዚአብሔር በእርያም ይሁን ሰላምም በምድር ለሰውም በጎ ፈቃድ አሉ።

15 መላእክትም ከእነርሱ ተለይተው ወደ ሰማይ በወጡ ጊዜ፤ እረኞቹ እርስ በርሳቸው። እንግዲህ እስከ ቤተ ልሔም ድረስ እንሂድ እግዚአብሔርም የገለጠልንን ይህን የሆነውን ነገር እንይ ተባባሉ።

16 ፈጥነውም መጡ ማርያምንና ዮሴፍን ሕፃኑንም በግርግም ተኝቶ አገኙ።

17 አይተውም ስለዚህ ሕፃን የተነገረላቸውን ነገር ገለጡ።

18 የሰሙትን ሁሉ እረኞቹ በነገሩአቸው ነገር አደነቁ፤

19 ማርያም ግን ይህን ነገር ሁሉ በልብዋ እያሰበች ትጠብቀው ነበር።

20 እረኞችም እንደ ተባለላቸው ስለ ሰሙትና ስላዩት ሁሉ እግዚአብሔርን እያመሰገኑና እያከበሩ ተመለሱ።

21 ሊገርዙት ስምንት ቀን በሞላ ጊዜ፤ በማኅፀን ሳይረገዝ በመልአኩ እንደ ተባለ፤ ስሙ ኢየሱስ ተብሎ ተጠራ።

22-24 እንደ ሙሴም ሕግ የመንጻታቸው ወራት በተፈጸመ ጊዜ፤ በጌታ ሕግ፤ የእናቱን ማኅፀን የሚከፍት ወንድ ሁሉ ለጌታ የተቀደሰ ይባላል ተብሎ እንደ ተጻፈ በጌታ ፊት ሊያቆሙት፤ በጌታም ሕግ፤ ሁለት ዋሊያ ወይም ሁለት የርግብ ጫጩቶች እንደ ተባለ፤ መሥዋዕት ሊያቀርቡ ወደ ኢየሩሳሌም ወሰዱት።

25 እነሆም፤ በኢየሩሳሌም ስምያን የሚባል ሰው ነበረ፤ ይህም ሰው የእስራኤልን መጽናናት ይጠባበቅ ነበር፤ ጻድቅና ትጉም ነበረ፤ መንፈስ ቅዱስም በእርሱ ላይ ነበረ።

26 በጌታም የተቀባውን ሳያይ ሞትን እንዳያይ በመንፈስ ቅዱስ ተረድቶ ነበር።

27 በመንፈስም ወደ መቅደስ ወጣ፤ ወላጆቹም እንደ ሕጉ ልማድ ያደርጉለት ዘንድ ሕፃኑን ኢየሱስን በአስገቡት ጊዜ።

28 እርሱ ደግሞ ተቀብሎ አቀፈው እግዚአብሔርንም እየባረከ እንዲህ አለ።

29 ጌታ ሆይ፣ አሁን እንደ ቃልህ ባሪያህን በሰላም ታሰናብተዋለህ፤

30-31 ዓይኖቼ በሰዎች ሁሉ ፊት ያዘጋጀኸውን ማዳንህን አይተዋልና፤

32 ይህም ለአሕዛብ ሁሉን የሚገልጥ ብርሃን ለሕዝብህም ለእስራኤል ክብር ነው።

33 ዮሴፍና እናቱም ስለ እርሱ በተባለው ነገር ይደነቁ ነበር።

34-35 ስምዖንም ባረካቸው እናቱን ማርያምንም። እነሆ፣ የብዙዎች ልብ አሳብ ይገለጥ ዘንድ፣ ይህ በእስራኤል ላሉት ለብዙዎቹ ለመውደቃቸውና ለመነሣታቸው ለሚቃወሙትም ምልክት ተሾሞአል። በአንቺም ደግሞ በነፍስሽ ሰይፍ ያልፋል አላት።

36 ከአሲር ወገንም የምትሆን የፋትኤል ልጅ ሐና የምትባል አንዲት ነቢይት ነበረች፤ እርሷም ከድንግልና ጀምሮ ከባልዋ ጋር ሰባት ዓመት ኖረች፤

37 እርሷም ሰማኒያ አራት ዓመት ያህል መበለት ሆና በጣም አርጅታ ነበር፤ በጾምና በጸሎትም ሌሊትና ቀን እያገለገለች ከመቅደስ አትለይም ነበር።

38 በዚያችም ሰዓት ቀርባ እግዚአብሔርን አመሰግነች፤ የኢየሩሳሌምንም ቤዛ ለሚጠባበቁ ሁሉ ስለ እርሱ ትናገር ነበር።

39 ሁሉንም እንደ ጌታ ሕግ ከፈጸሙ በኋላ፣ ወደ ገሊላ ወደ ከተማቸው ወደ ናዝሬት ተመለሱ።

40 ሕፃኑም አደገ፣ ጥበብም ሞልቶበት በመንፈስ ጠነከረ፤ የእግዚአብሔርም ጸጋ በእርሱ ላይ ነበረ።

41 ወላጆቹም በያመቱ በፋሲካ በዓል ወደ ኢየሩሳሌም ይወጡ ነበር።

42 የአሥራ ሁለት ዓመት ልጅ በሆነ ጊዜ፣ እንደ በዓሉ ሥርዓት ወደ ኢየሩሳሌም ወጡ፤

43 ቀኖቹንም ከፈጸሙ በኋላ፣ ሲመለሱ ብላቴናው ኢየሱስ በኢየሩሳሌም ቀርቶ ነበር፣ ዮሴፍም እናቱም አላወቁም ነበር።

44 ከመንገደኞች ጋር የነበረ ስለ መሰላቸው የአንድ ቀን መንገድ ሄዱ፣ ከዘመዶቻቸውም ከሚያውቋቸውም ዘንድ ፈለጉት፤

45 ባጡትም ጊዜ እየፈለጉት ወደ ኢየሩሳሌም ተመለሱ።

46 ከሦስት ቀንም በኋላ በመምህራን መካከል ተቀምጦ ሲሰማቸውም ሲጠይቃቸውም በመቅደስ አገኙት፤

47 የሰሙትም ሁሉ በማስተዋሉና በመልሱ ተገረሙ።

48 ባዩትም ጊዜ ተገረሙ፣ እናቱም፣ ልጄ ሆይ፣ ለምን እንዲህ አደረግህብን? እነሆ፣ አባትህና እኔ እየተጨነቅን ስንፈልግህ ነበርን አለችው።

49 እርሱም፣ ስለ ምን ፈለጋችሁኝ? በአባቴ ቤት እሆን ዘንድ እንዲገባኝ አላወቃችሁምን? አላቸው።

50 እነርሱም የተናገራቸውን ነገር አላስተዋሉም።

51 ከእነርሱም ጋር ወርዶ ወደ ናዝሬት መጣ፣ ይታዘዝላቸውም ነበር። እናቱም ይህን ነገር ሁሉ በልብዋ ትጠብቀው ነበር።

52 ኢየሱስም ደግሞ በጥበብና በቁመት በእግዚአብሔርና በሰው ፊት ያድግ ነበር።

ምዕራፍ 3

1 ጢባርዮስ ቁሣርም በነገሠ በአሥራ አምስተኛይቱ ዓመት፣ ጴጥራዊው ጴጥራዊም በይሁዳ ሲገዛ፣ ሄሮድስም በገሊላ የአራተኛው ክፍል ገዥ፣ ወንድሙ ፊልጶስም በኢጣሊያ በጥራትኒዶስም አገር የአራተኛው ክፍል ገዥ፣ ሊሳኒዮስም በሳቢላኒስ የአራተኛው ክፍል ገዥ ሆነው ሳሉ።

2 ሐናና ቀያፋም ሊቃነ ካህናት ሳሉ፣ የእግዚአብሔር ቃል ወደ ዘካርያስ ልጅ ወደ ዮሐንስ በምድረ በዳ መጣ።

3-6 በነቢዩ በኢሳይያስ ቃል መጽሐፍ፣ የጌታን መንገድ አዘጋጁ ጥርጊያውንም አቅኑ እያለ በምድረ በዳ የሚጮኸ ሰው ድምፅ፤ ዐዘቅቱ ሁሉ ይሙላ ተራራውና ኮረብታውም ሁሉ ዝቅ ይበል፣ ጠማግውም የቀና መንገድ ይሁን፣ ሸካራውም መንገድ ትክክል ይሁን፤ ሥጋም የለበሰ ሁሉ የእግዚአብሔርን ማዳን ይይ ተብሎ እንደ ተጻፈ ለኃጢአት ስርየት የንስሐን ጥምቀት እየሰበከ በዮርዳኖስ ዙሪያ ወዳለችው አገር ሁሉ መጣ።

7 ስለዚህ ከእርሱ ሊጠመቁ ለወጡት ሕዝብ እንዲህ ይላቸው ነበር። እናንተ የእፉኝት ልጆች፣ ከሚመጣው ቀላጣ እንድትሸሹ ማን አመለከታችሁ?

8 እንግዲህ ለንስሐ የሚገባ ፍሬ አድርጉ፤ በልባችሁም፣ አብርሃም አባት አለን ማለትን አትጀምሩ፤ ከእነዚህ ድንጋዮች ለአብርሃም ልጆች ሊያስነሣለት እግዚአብሔር እንዲችል እላችኋለሁና።

9 አሁንስ ምሳር ደግሞ በዛሬች ሥር ተቀምጦአል፤ እንግዲህ መልካም ፍሬ የማያደርግ ዛፍ ሁሉ ይቆረጣል ወደ እሳትም ይጣላል።

10 ሕዝቡም። እንግዲህ ምን እናድርግ? ብለው ይጠይቁት ነበር።

11 መልሱም። ሁለት ልብስ ያለው ለሌላው ያካፍል፤ ምግብም ያለው እንዲሁ ያድርግ ይል ነበር።

12 ቀራጮችም ደግሞ ሊጠመቁ መጥተው። መምህር ሆይ፥ ምን እናድርግ? አሉት።

13 ከታዘዘላችሁ አብልጣችሁ አትውሱዱ አላቸው።

14 ጭፍሮችም ደግሞ። እኛ ደግሞ ምን እናድርግ? ብለው ይጠይቁት ነበር። እርሱም። በማንም ግፍ አትሥሩ ማንንም በሐሰት አትክሰሱ፤ ደመወዛችሁም ይብቃችሁ አላቸው።

15 ሕዝቡም ሲጠብቁ ሳሉ ሁሉም በልባቸው ስለ ዮሐንስ። ይህ ክርስቶስ ይሆንን? ብለው ሲያስቡ ነበር።

16 ዮሐንስ መልሶ። እኔስ በውኃ አጠምቃችኋለሁ፤ ነገር ግን የጫማውን ጠፍር መፍታት ከማይገባኝ ከእኔ የሚበረታ ይመጣል፤ እርሱ በመንፈስ ቅዱስና በእሳት ያጠምቃችኋል፤

17 መንሹም በእጁ ነው፤ አውድማውንም ፈጽሞ ያጠራል፤ ስንዴውንም በነገራው ይከታል፤ ገለባውን ግን በማይጠፋ እሳት ያቃጥለዋል አላቸው።

18 ስለዚህ ሕዝቡን በብዙ ሌላ ምክር እየመከራቸው ወንጌልን ይሰብክላቸው ነበር፤

19 የአራተኛው ክፍል ገዥ ሄሮድስ ግን፤ ስለ ሄሮድያ ያለ ወንድሙ ስለ ፊልጶስ ሚስትና ሄሮድስ ስላደረገው ሌላ ክፋት ሁሉ ዮሐንስ ስለ ገሠጸው፤

20 ይህን ደግሞ ከሁሉ በላይ ጨምሮ ዮሐንስን በወገኒ አገባው።

21 ሕዝቡም ሁሉ ከተጠመቁ በኋላ ኢየሱስ ደግሞ ተጠመቀ። ሲጸልይም ሰማይ ተከፈተ።

22 መንፈስ ቅዱስም በአካል መልክ እንደ ርግብ በእርሱ ላይ ወረደ፤ የምወድህ ልጅ አንተ ነህ፤ በአንተ ደስ ይለኛል የሚል ድምፅም ከሰማይ መጣ።

23 ኢየሱስም ሊያስተምር ሲጀምር ዕድሜው ሠላሳ ዓመት ያህል ሆኖት ነበር እንደመሰላቸው የዮሴፍ ልጅ ሆኖ፤ የኤሊ ልጅ።

24 የማቲ ልጅ፤ የሌዊ ልጅ፤ የሚልኪ ልጅ፤

25 የዮና ልጅ፤ የዮሴፍ ልጅ፤ የማታትዩ ልጅ፤ የአሞጽ ልጅ፤ የናሆም ልጅ፤ የኤሲሊም ልጅ።

26 የናጌ ልጅ፤ የማአት ልጅ፤ የማታትዩ ልጅ የሴሜይ ልጅ፤ የዮሴፍ ልጅ።

27 የዮዳ ልጅ፤ የዮናን ልጅ፤ የሬስ ልጅ፤ የዘሩባቤል ልጅ፤ የሰላትያል ልጅ፤ የኔሪ ልጅ።

28 የሚልኪ ልጅ፤ የሐዲ ልጅ፤ የዮሳስ ልጅ፤ የቆሳም ልጅ፤ የኤልሞዳም ልጅ፤ የኤር ልጅ።

29 የዮሴቦ ልጅ፤ የኤልግዘር ልጅ የዮራም ልጅ፤ የማጣት ልጅ፤ የሌዊ ልጅ።

30 የስምዖን ልጅ፤ የይሁዳ ልጅ፤ የዮሴፍ ልጅ።

31 የዮናን ልጅ፤ የኤልያቄም ልጅ፤ የሜልያ ልጅ፤ የማይናን ልጅ፤ የማጣት ልጅ፤ የናታን ልጅ።

32 የዳዊት ልጅ፤ የእሴይ ልጅ፤ የኢዮቤድ ልጅ፤ የቦጌዝ ልጅ፤ የሰልሞን ልጅ።

33 የነአሶን ልጅ፤ የአሚናዳብ ልጅ፤ የአራም ልጅ፤ የአሮኒ ልጅ፤ የኤስሮም ልጅ።

34 የፋሬስ ልጅ፤ የይሁዳ ልጅ፤ የያዕቆብ ልጅ፤ የይስሐቅ ልጅ፤ የአብርሃም ልጅ፤ የታራ ልጅ።

35 የናኮር ልጅ፤ የሴሮህ ልጅ፤ የራጋው ልጅ፤ የፋሌቅ ልጅ፤ የአቤር ልጅ፤ የሳላ ልጅ።

36 የቃይንም ልጅ፤ የአርፋክስድ ልጅ፤ የሴም ልጅ፤ የኖሳ ልጅ፤ የላሜህ ልጅ።

37 የማቱሳላ ልጅ፤ የሃኖክ ልጅ፤ የያሬድ ልጅ።

38 የመላልኤል ልጅ፤ የቃይናን ልጅ፤ የሃኖስ ልጅ፤ የሴት ልጅ፤ የአዳም ልጅ፤ የእግዚአብሔር ልጅ።

ምዕራፍ 4

1 ኢየሱስም መንፈስ ቅዱስ መልቶበት ከዮርዳኖስ ተመለሰ፤ በመንፈስም ወደ ምድረ በዳ ተመርቶ፤

2 አርባ ቀን ከዲያብሎስ ተፈተነ። በነዚያም ቀኖች ምንም አልበላም፤ ከተጨረሱም በኋላ ተራብ።

3 ዲያብሎስም። የእግዚአብሔር ልጅ ከሆንህ፤ ይህን ድንጋይ። እንጀራ ሁን ብለህ እዘዝ አለው።

4 ኢየሱስም። ሰው በእግዚአብሔር ቃል ሁሉ እንጂ በእንጀራ ብቻ አይኖርም ተብሎ ተጽፎአል ብሎ መለሰለት።

5 ዲያብሎስም ረጅም ወደ ሆነ ተራራ አውጥቶ የዓለምን መንግሥታት ሁሉ በቅጽበት አሳየው።

6 ዲያብሎስም። ይህ ሥልጣን ሁሉ ክብራቸውም ለእኔ ተሰጥቶአል ለምወደውም ለማንም እስጠዋለሁና ለአንተ እስጥሃለሁ፤

7 ስለዚህ አንተ በእኔ ፊት ብትሰግድ፤ ሁሉ ለአንተ ይሆናል አለው።

8 ኢየሱስም መልሶ። ለጌታ ለአምላክህ ስገድ እርሱንም ብቻ አምልክ ተብሎ ተጽፎአል አለው።

9-11 ወደ ኢየሩሳሌም ደግሞ ወሰደው፤ በመቅደስም ጫፍ ላይ አቁሞ። ይጠብቁህ ዘንድ መላእክቱን ስለ አንተ ያዝልሃል፤ እግርህንም በድንጋይ ከቶ እንዳትሰናከል በእጃቸው ያነሡሃል ተብሎ ተጽፎአልና የእግዚአብሔር ልጅስ ከሆንህ፤ ከዚህ ወደ ታች ራስህን ወርውር አለው።

12 ኢየሱስም መልሶ። ጌታን አምላክህን አትፈታተነው ተብሎአል አለው።

13 ዲያቢሎስም ፈተናውን ሁሉ ከጨረሰ በኋላ እስከ ጊዜው ከእርሱ ተለየ።

14 ኢየሱስም በመንፈስ ኃይል ወደ ገሊላ ተመለሰ፤ ስለ እርሱም በዙሪያው ባለችው አገር ሁሉ ዝና ወጣ።

15 እርሱም በምክራባቸው ያስተምር፤ ሁሉም ያመሰግኑት ነበር።

16 ወዳደገበትም ወደ ናዝሬት መጣ፤ እንደ ልማዱም በሰንበት ቀን ወደ ምክራብ ገባ፤ ሊያነብም ተነሣ።

17-19 የነቢዩንም የኢሳይያስን መጽሐፍ ሰጡት፤ መጽሐፉንም በተረተረ ጊዜ። የጌታ መንፈስ በእኔ ላይ ነው፤ ለድሆች ወንጌልን እሰብክ ዘንድ ቀብቶኛልና፤ ለታሰሩትም መፈታትን ለዕውሮችም ማየትን እሰብክ ዘንድ፤ የተጠቁትንም ነጻ አወጣ ዘንድ የተወደደችውንም የጌታን ዓመት እሰብክ ዘንድ ልኮኛል ተብሎ የተጻፈበትን ስፍራ አገኘ።

20 መጽሐፉንም ጠቅልሎ ለአገልጋዩ ሰጠውና ተቀመጠ፤ በምክራብም የነበሩት ሁሉ ትኩር ብለው ይመለከቱት ነበር።

21 እርሱም። ዛሬ ይህ መጽሐፍ በጆሮአችሁ ተፈጸመ ይላቸው ጀመር።

22 ሁሉም ይመሰክሩለት ነበር ከአፉም ከሚወጣው ከጸጋው ቃል የተነሣ እየተደነቁ። ይህ የዮሴፍ ልጅ አይደለምን? ይሉ ነበር።

23 እርሱም። ያለ ጥርጥር ይህን ምሳሌ። ባለ መድኃኒት ሆይ፤ ራስህን ፈውስ፤ በቅፍርናሆም እንዳደረግኸው የሰማነውን ሁሉ በዚህ በገዛ አገርህ ደግሞ አድርግ ትሉኛላችሁ አላቸው።

24 እንዲህም አለ። እውነት እላችኋለሁ፤ ነቢይ በገዛ አገሩ ከቶ አይወደድም።

25 ነገር ግን እውነት እላችኋለሁ፤ በኤልያስ ዘመን ሦስት ዓመት ከስድስት ወር ሰማይ ተዘግቶ ሳለ በምድር ሁሉ ብርቱ ራብ በነበረ ጊዜ፤ በእስራኤል ብዙ መበለቶች ነበሩ፤

26 ኤልያስም በሲዶና አገር ወዳለች ወደ ሰራጥታ ወደ አንዲት መበለት እንጂ ከእነርሱ ወደ አንዲቱ አልተላከም።

27 በነቢዩ በኤልሳዕ ዘመንም በእስራኤል ብዙ ለምጻሞች ነበሩ፤ ከሶርያዊው ከንዕማን በቀር ከእነርሱ አንድ ስንኳ አልነጻም።

28 በምክራብም የነበሩ ሁሉ ይህን ስምተው ቀጣ ሞላባቸው፤ ተነሥተውም ከከተማ ወደ ውጭ አወጡት።

29 ይጥሉትም ዘንድ ከተማቸው ተሠርታባት ወደ ነበረች ወደ ተራራው አፋፍ ወሰዱት፤

30 እርሱ ግን በመካከላቸው አልፎ ሄደ።

31 ወደ ገሊላ ከተማም ወደ ቅፍርናሆም ወረደ። በሰንበትም ያስተምራቸው ነበር፤

32 ቃሉ በሥልጣን ነበርና በትምህርቱ ተገረሙ።

33 በምክራብም የርኩስ ጋኔን መንፈስ ያደረበት ሰው ነበረ፤ በታላቅ ድምፅም ጮኸ።

34 ተው፤ የናዝሬቱ ኢየሱስ ሆይ፤ ከአንተ ጋር ምን አለን? ልታጠፉን መጣህን? ማን እንደ ሆንህ አውቁሃለሁ፤ አንተ የእግዚአብሔር ቅዱስ አለ።

35 ኢየሱስም። ዝም በል ከእርሱም ውጣ ብሎ ገሠጸው። ጋኔንም በመካከላቸው ጥሎት ሳይጎዳው ከእርሱ ወጣ።

36 ሁሉንም መደነቅ ያላቸው፤ እርስ በርሳቸውም። ይህ ቃል ምንድር ነው? በሥልጣንና በኃይል ርኩሳን መናፍሰትን ያዝዛልና፤ ይወጡማል ብለው ተነጋገሩ።

37 ዝናም በዙሪያው ባለች አገር ወደ ስፍራው ሁሉ ስለ እርሱ ወጣ።

38 በምክራብም ተነሥቶ ወደ ስምዖን ቤት ገባ። የስምዖንም አማት በብርቱ ንዳድ ታማ ነበር ስለ እርስዎም ለመነት።

39 በአጠገብዎም ቆሞ ንዳዱን ገሠጸውና ለቀቃት፤ ያንጊዜውንም ተነሥታ አገለገለቻቸው።

40 ፀሐይም በገባ ጊዜ በልዩ ልዩ ደዌ የተያዙ በሽተኞችን ሁሉ ወደ እርሱ አመጡአቸው፤ እርሱም በእያንዳቸው ላይ እጁን ጭኖ ፈወሳቸው።

41 አጋንንትም ደግሞ። አንተ ክርስቶስ የእግዚአብሔር ልጅ ነህ እያሉ እየጮኹም ከብዙዎች ይወጡ ነበር፤ ገሠጻቸውም ክርስቶስም እንደ ሆነ አውቀውት ነበርና እንዲናገሩ አልፈቀደላቸውም።

42 በጸባም ጊዜ ወጥቶ ወደ ምድረ በዳ ሄደ፤ ሕዝቡም ይፈልጉት ነበር፤ ወደ እርሱም መጡ፤ ከእነርሱም ተለይቶ እንዳይሄድ ሊከለክሉት ወደዱ።

43 እርሱ ግን። ስለዚህ ተልኬአለሁና ለሌሎቹ ከተማዎች ደግሞ የእግዚአብሔርን መንግሥት ወንጌል እሰብክ ዘንድ ይገባኛል አላቸው።

44 በገሊላም ምክራቦች ይሰብክ ነበር።

ምዕራፍ 5

1 ሕዝቡም የእግዚአብሔርን ቃል እየሰሙ ሲያስጠብቡት ሳሉ፤ እርሱ ራሱ በጌንሳሬጥ ባሕር ዳር ቆሞ ነበር፤

2 በባሕር ዳርም ቆመው የነበሩትን ሁለት ታንኳዎች አየ፤ ዓሣ አጥማጆች ግን ከእነርሱ ውስጥ ወጥተው መረቦቻቸውን ያጥቡ ነበር።

3 ከታንኳዎቹም የስምያን ወደ ነበረች ወደ አንዲቱ ገብቶ ከምድር ጥቂት ፈቀቅ እንዲያደርጋት ለመነው፤ በታንኳይቱም ተቀምጦ ሕዝቡን ያስተምር ነበር።

4 ነገሩንም ከጨረሰ በኋላ፤ ስምያንን። ወደ ጥልቁ ፈቀቅ በል መረቦቻችሁንም ለማጥመድ ጣሉ አለው።

5 ስምያንንም መልሶ። አቤቱ፤ ሌሊቱን ሁሉ አድረጎ ስንደክም ምንም አልያዝንም፤ ነገር ግን በቃልህ መረቦቹን እጥላለሁ አለው።

6 ይህንም ባደረጉ ጊዜ እጅግ ብዙ ዓሣ ያዙ፤ መረቦቻቸውም ተቀደዱ።

7 በሌላ ታንኳም የነበሩትን ንደኞቻቸውን መጥተው እንዲያግዙአቸው ጠቀሱ፤ መጥተውም ሁለቱ ታንኳዎች እስኪሰጥሙ ድረስ ሞሉአቸው።

8 ስምያን ጴጥሮስ ግን ባየ ጊዜ በኢየሱስ ጉልበት ላይ ወድቆ። ጌታ ሆይ፤ እኔ ኃጢአተኛ ነኝና ከኔ ተለይ አለው።

9 ስላጠመዱት ዓሣ እርሱ ከእርሱ ጋርም የነበሩ ሁሉ ተደንቀዋልና።

10 እንዲሁም ደግሞ የስምያን ባልንጅሮች የነበሩ የዘብደዎስ ልጆች ያዕቆብና ዮሐንስም ተደነቁ። ኢየሱስም ስምያንን። አትፍራ፤ ከእንግዲህ ወዲህ ሰውን የምታጠምድ ትሆናለህ አለው።

11 ታንኳዎችንም ወደ ምድር አድርሰው ሁሉን ትተው ተከተሉት።

12 ከከተማዎችም በአንዲቱ ሳለ፤ እነሆ፤ ለምጽ የሞላበት ሰው ነበረ፤ ኢየሱስንም አይቶ በፊቱ ወደቀና። ጌታ ሆይ፤ ብትወድስ፤ ልታነጻኝ ትችላለህ ብሎ ለመነው።

13 እጁንም ዘርግቶ ዳሰሰውና። እወዳለሁ፤ ንጻ አለው፤ ወዲያውም ለምጽ ለቀቀው።

14 እርሱም ለማንም እንዳይናገር አዘዘው፤ ነገር ግን። ሄደህ ራስህን ለካህን አሳይ፤ ለእነርሱም ምስክር እንዲሆን ስለ መንጻትህ ሙሴ እንዳዘዘ መሥዋዕት አቅርብ አለው።

15 ወሬው ግን አብዝቶ ወጣ፤ ብዙ ሕዝብም ሊሰሙትና ከደዌአቸው ሊፈወሱ ይሰበሰቡ ነበር፤

16 ነገር ግን እርሱ ወደ ምድረ በዳ ፈቀቅ ብሎ ይጸልይ ነበር።

17 አንድ ቀንም ያስተምር ነበር፤ ከገሊላና ከይሁዳ መንደሮችም ሁሉ ከኢየሩሳሌምም መጥተው የነበሩ ፈሪሳውያንና የሕግ መምህራን ይቀመጡ ነበር፤ እርሱም እንዲፈውስ የጌታ ኃይል ሆነለት።

18 እነሆም፤ አንድ ሽባ በአልጋ ተሸክመው አመጡ፤ አግብተውም በፊቱ ሊያኖሩት ይሹ ነበር።

19 ስለ ሕዝቡም ብዛት እንዴት አድርገው እንዲያገቡት ሲያቅታቸው፤ ወደ ሰገነቱ ወጡ የጣራውንም ጡብ አሳልፈው በመካከል በኢየሱስ ፊት ከነአልጋው አወረዱት።

20 እምነታቸውንም አይቶ። አንተ ሰው፤ ኃጢአትህ ተሰረየችልህ አለው።

21 ጻፎችና ፈሪሳውያንም። ይህ የሚሳደብ ማን ነው? ከአንዱ ከእግዚአብሔር በቀር ኃጢአት ሊያስተሰርይ ማን ይችላል? ብለው ያሰቡ ጀመር።

22 ኢየሱስም አሳባቸውን እያወቀ መልሶ። በልባችሁ ምን ታስባላችሁ?

23 ኃጢአትህ ተሰረየችልህ ከማለት ወይስ። ተነሣና ሂድ ከማለት ማናቸው ይቀላል?

24 ነገር ግን በምድር ላይ ኃጢአት ሊያስተሰርይ ለሰው ልጅ ሥልጣን እንዳለው እንድታውቁ ብሎ፤ ሽባውን። አንተን እልሃለሁ፤ ተነሣ፤ አልጋህን ተሸክመህ ወደ ቤትህ ሂድ አለው።

25 በዚያን ጊዜም በፊታቸው ተነሣ፤ ተኝቶበትም የነበረውን ተሸክሞ እግዚአብሔርን እያመሰገነ ወደ ቤቱ ሄደ።

26 ሁሉንም መገረም ያዛቸው፤ እግዚአብሔርንም አመስግነው። ዛሬስ ድንቅ ነገር እየን እያሉ ፍርሃት ሞላባቸው።

27 ከዚህም በኋላ ወጥቶ ሌዊ የሚባል ቀራጭ በመቅረጫው ተቀምጦ ተመለከተና። ተከተለኝ አለው።

28 ሁሉንም ተወ፤ ተነሥቶም ተከተለው።

29 ሌዊም በቤቱ ታላቅ ግብዣ አደረገለት፤ ከእነርሱም ጋር በማዕድ ተቀምጠው የነበሩ ከቀራጮችና ከሌሎች ሰዎች ብዙ ሕዝብ ነበሩ።

30 ፈሪሳውያንና ጻፎቻቸውም በደቀ መዛሙርቱ ላይ። ስለ ምን ከቀራጮችና ከኃጢአተኞች ጋር ትበላላችሁ ትጠጡማላችሁ? ብለው አንጐራጐሩ።

31 ኢየሱስም መልሶ። ሕመምተኞች እንጂ ባለ ጤናዎች ባለ መድኃኒት ኢየሱስ ፈልጋቸውም፤

32 ኃጢአተኞችን ወደ ንስሐ እንጂ ጻድቃንን ልጠራ አልመጣሁም አላቸው።

33 እነርሱም። የዮሐንስ ደቀ መዛሙርት ስለ ምን ብዙ ይጠማሉ። ጸሎትስ ስለ ምን ያደርጋሉ። ደግሞም የፈሪሳውያን ደቀ መዛሙርት ስለ ምን እንደዚህ ያደርጋሉ፤ የአንተ ደቀ መዛሙርት ግን ይበላሉ ይጠጣሉም? አሉት።

34 ኢየሱስም። ሙሽራው ከእነርሱ ጋር ሳለ ሚዜዎችን ልታስጠሙ ትችላላችሁን?

35 ነገር ግን ወራት ይመጣል፤ ሙሽራውም ከእነርሱ ሲወሰድ ያንጊዜ፤ በዚያ ወራት ይጠማሉ አላችው።

36 ደግሞም ምሳሌ እንዲህ ሲል ነገራቸው። የአዲስ ልብስ እራፊ ባረጅ ልብስ ላይ የሚያኖር የለም፤ ቢደረግ ግን አዲሱን ይቀደዋል ደግሞም አዲስ እራፊ ለአሮጌው አይስማማውም።

37 ባረጅ አቁማዳም አዲስ የወይን ጠጅ የሚያኖር የለም፤ ቢደረግ ግን አዲሱ የወይን ጠጅ አቁማዳውን ያፈነዳል፤ እርሱም ይፈሳል አቁማዳውም ይጠፋል።

38 አዲሱን የወይን ጠጅ ግን በአዲስ አቁማዳ ማኖር ይገባል፤ ሁለቱም ይጠባበቃሉ።

39 አሮጌ የወይን ጠጅ ሲጠጣ አዲሱን የሚሻ ማንም የለም፤ አሮጌው ይጣፍጣል ይላልና።

ምዕራፍ 6

1 በሰንበትም በእርሻ መካከል ያልፍ ነበር ደቀ መዛሙርቱም እሸት ይቀጥፉ በእጃቸውም እያሹ ይበሉ ነበር።

2 ከፈሪሳውያን ግን አንዳንዶቹ። በሰንበት ሊያደርግ ያልተፈቀደውን ስለ ምን ታደርጋላችሁ? አሉቸው።

3-4 ኢየሱስም ለእነርሱ መልሶ። ዳዊት በተራብ ጊዜ እርሱ አብረውት ከነበሩ ጋር ያደረገውን፤ ወደ እግዚአብሔር ቤት እንደ ገባ ከካህናት ብቻ በቀር መብላቱ ያልተፈቀደውን የመሥዋዕትን እንጀራ ይዞ እንደ በላ፤ ከእርሱም ጋር ለነበሩት ደግሞ እንደ ሰጣቸው ይህን አላነበባችሁምን? አለ።

5 የሰው ልጅ የሰንበት ጌታ ነው አላችውም።

6 በሌላው ሰንበትም ወደ ምኵራብ ገብቶ አስተማረ፤ በዚያም ቀኝ እጁ የሰለለች ሰው ነበረ፤

7 ጻፎችና ፈሪሳውያንም መክሰሻ ሊያገኙበት በሰንበት ይፈውስ እንደ ሆነ ይጠባበቁት ነበር።

8 እርሱ ግን አሳባቸውን አውቆ እጁ የሰለለችውን ሰው። ተነሣና በመካከል ቁም አለው፤ ተነሥቶም ቆመ።

9 ኢየሱስም። እጠይቃችኋለሁ፤ በሰንበት በካ ማድረግ ተፈቅዶአልን ወይስ ክፉ? ነፍስ ማዳንን ወይስ መግደል? አላችው።

10 ሁላቸውንም ዙሪያውን አየና ሰውዬውን። እጅህን ዘርጋ አለው። እርሱም እንዲህ አደረገ፤ እጁም እንደ ሁለተኛይቱ ዳነች።

11 እነርሱም ቀጣ ሞላባቸው፤ በኢየሱስም ምን እንዲያደርጉበት እርስ በርሳቸው ተባባሉ።

12 በነዚህም ወራት ይጸልይ ዘንድ ወደ ተራራ ወጣ፤ ሌሊቱንም ሁሉ ወደ እግዚአብሔር ሲጸልይ አደረገ።

13 በነጋም ጊዜ ደቀ መዛሙርቱን ጠራ፤ ከእነርሱም አሥራ ሁለት መረጠ ደግሞም ሐዋርያት ብሎ ሰየማቸው፤

14 እነርሱም፤ ጴጥሮስ ብሎ እንደ ገና የሰየመው ስምዖን፤ ወንድሙም እንድርያስ፤ ያዕቆብም ዮሐንስም፤ ፊልጶስም በርተሎሜዎስም፤

15 ማቴዎስም ቶማስም፤ የእልፍዮስ ልጅ ያዕቆብም ቀናተኛ የሚባለው ስምዖንም፤

16 የያዕቆብ ይሁዳም፤ አሳልፎ የሰጠውም የአስቆሮቱ ይሁዳ ናቸው።

17 ከእነርሱም ጋር ወርዶ በተካከለ ስፍራ ቆመ፤ ከደቀ መዛሙርቱም ወገን ብዙ ሕዝብ ነበረ፤ ደግሞም ሊሰሙትና ከደቂቃቸው ሊፈወሱ ከይሁዳ ሁሉ ከኢየሱስምም ከጠርስና ከሲዶና ባሕር ዳርም የመጡ ብዙ ሰዎች ነበሩ፤

18 ከርዮሳንም መናፍስት ይሠቃዩ የነበሩት ተፈውሱ፤

19 ከእርሱም ኃይል ወጥቶ ሁሉን ይፈውስ ነበርና ሕዝቡ ሁሉ ሊዳስሱት ይሹ ነበር።

20 እርሱም ወደ ደቀ መዛሙርቱ ዓይኑን አነሣ እንዲህም አላቸው። እናንተ ድሆች ብፁዓን ናችሁ፤ የእግዚአብሔር መንግሥት የእናንተ ነውና።

21 እናንተ አሁን የምትራቡ ብፁዓን ናችሁ፤ ትጠግባላችሁና። እናንተ አሁን የምታለቅሱ ብፁዓን ናችሁ፤ ትስቃላችሁና።

22 ሰዎች ስለ ሰው ልጅ ሲጠሉአችሁ ሲለዩአችሁም ሲነቅፉአችሁም ስማችሁንም እንደ ክፉ ሲያወጡ፤ ብፁዓን ናችሁ።

23 እነሆ፤ ዋጋችሁ በሰማይ ታላቅ ነውና በዚያን ቀን ደስ ይበላችሁ ዝለሉም፤ አባቶቻቸው ነቢያትን እንዲህ ያደርጉባቸው ነበርና።

24 ነገር ግን እናንተ ባለ ጠጎች ወዮላችሁ፤ መጽናናታችሁን ተቀብላችኋልና።

25 እናንተ አሁን የጠገባችሁ ወዮላችሁ፤ ትራባላችሁና። እናንተ አሁን የምትስቁ ወዮላችሁ፤ ታዝናላችሁና ታለቅሱማላችሁ።

26 ሰዎች ሁሉ መልካም ሲናገሩላችሁ፤ ወዮላችሁ፤ አባቶቻቸው ለሐሰተኞች ነቢያት እንዲሁ ያደርጉላቸው ነበርና።

27 ነገር ግን ለእናንተ ለምትሰሙ እሳችኋለሁ፤ ጠላቶቻችሁን ውደዱ፤ ለሚጠሉአችሁ መልካም አድርጉ።

28 የሚረገጡአችሁንም መርቁ፤ ስለሚበድሉአችሁም ጸልዩ።

29 ጉንጭህን ለሚመታህ ደግሞ ሁለተኛውን ስጠው፤ መገናጸፊያህንም ለሚወስድ እጅ ጠባብህን ደግሞ አትክልክለው።

30 ለሚለምንህ ሁሉ ስጥ፤ ገንዘብህንም የሚወስድ እንዲመልስ አትጠይቀው።

31 ሰዎችም ሊያደርጉላችሁ እንደምትወዱ እናንተ ደግሞ እንዲሁ አድርጉላችሁ።

32 የሚወዱአችሁንም ብትወዱ፤ ምን ምስጋና አላችሁ? ኃጢአተኞች ደግሞ የሚወዱአችሁን ይወዳሉና።

33 መልካምም ለሚያደርጉላችሁ መልካም ብታደርጉ፤ ምን ምስጋና አላችሁ? ኃጢአተኞች ደግሞ ያን ያደርጋሉና።

34 እንድትወስዱባቸው ተስፋ ለምታደርጉአቸው ብታበድሩ፤ ምን ምስጋና አላችሁ? ኃጢአተኞች ደግሞ በትክክል እንዲቀበሉ ለኃጢአተኞች ያበድራሉ።

35 ነገር ግን ጠላቶቻችሁን ውደዱ፤ መልካም አድርጎ፤ ምንም ተስፋ ሳታደርጉም አበድሩ፤ ዋጋችሁም ታላቅ ይሆናል፤ የልዑልም ልጆች ትሆናላችሁ፤ እርሱ ለማያመሰግኑ ለክፍቶችም ቸር ነውና።

36 አባታችሁ ርኅሩኅ እንደ ሆነ ርኅሩኅዎች ሁኑ።

37 አትፍረዱ አይፈረድባችሁም፤ አትኩንኑ አትኩንኑም። ይቅር በሉ ይቅርም ትባላላችሁ።

38 ስጦ ይሰጣችሁማል፤ በምትሰፍሩበት መስፈሪያ ተመልሰ ይሰፈርላችኋልና፤ የተጨቁነና የተነቀነቀ የተትረፈረፈም መልካም መስፈሪያ በእቅፋችሁ ይሰጣችኋል።

39 ምሳሌም አላችሁ። ዕውር ዕውርን ሊመራ ይችላል? ሁለቱ በጉድጓድ አይወድቁምን?

40 ደቀ መዝሙር ከመምህሩ አይበልጥም፤ ፈጽሞ የተማረ ሁሉ ግን እንደ መምህሩ ይሆናል።

41 በወንድምህም ዓይን ያለውን ጉድፍ ስለ ምን ታያለህ? በራስህ ዓይን ግን ያለውን ምሰሶ ስለ ምን አትመለከትም?

42 በዓይንህ ያለውን ምሰሶ ራስህ ሳታይ፤ እንዴት ወንድምህን። ወንድሜ ሆይ፤ በዓይንህ ያለውን ጉድፍ ሳውጣ ፍቀድልኝ ልትል ትችላለህ? አንተ ግብዝ፤ አስቀድመህ ከዓይንህ ምሰሶውን አውጣ ከዚያም በኋላ በወንድምህ ዓይን ያለውን ጉድፍ ታውጣ ዘንድ አጥርተህ ታያለህ።

43 ክፉ ፍሬ የሚያደርግ መልካም ዛፍ የለምና፤ እንዲሁም መልካም ፍሬ የሚያደርግ ክፉ ዛፍ የለም።

44 ዛፍ ሁሉ ከፍሬው ይታወቃልና፤ ከእሾህ በለስ አይለቅሙም፤ ከአጣጥ ቊጥቋጦም ወይን አይቁርጡም።

45 በልብ ሞልቶ ከተረፈው አፉ ይናገራልና መልካም ሰው ከልብ መልካም መዝገብ መልካሙን ያወጣል፤ ክፉ ሰውም ከልብ ክፉ መዝገብ ክፉውን ያወጣል።

46 ስለ ምን። ጌታ ሆይ፤ ጌታ ሆይ፤ ትሉኛላችሁ፤ የምለውንም አታደርጉም?

47 ወደ እኔ የሚመጣ ሁሉ ቃሉንም ሰምቶ የሚያደርገው፤ ማንን እንዲመስል አሳያችኋለሁ።

48 ቤት ሲሠራ አጥልቆ የቆፈረ በዓለት ላይም የመሠረተ ሰውን ይመስላል፤ ጎርፍም በመጣ ጊዜ ወንዙ ያን ቤት ገፋው፤ በዓለት ላይም ስለ ተመሠረተ ሊያናውጠው አልቻለም።

49 ሰምቶ የማያደርገው ግን ያለ መሠረት በምድር ላይ ቤቱን የሠራ ሰውን ይመስላል፤ ወንዙም ገፋው ወዲያውም ወደቀ የዚያ ቤት አወዳደቅም ታላቅ ሆነ።

ምዕራፍ 7

1 ቃሉን ሁሉ በሕዝብ ጆሮዎች በጨረሰ ጊዜ ወደ ቅፍርናሆም ገባ።

2 አንድ የመቶ አለቃም ነበረ፤ የሚወደውም ባሪያው ታሞ ሊሞት ቀርቦ ነበር።

3 ስለ ኢየሱስም በሰማ ጊዜ የአይሁድን ሽማግሌዎች ወደ እርሱ ላከና መጥቶ ባሪያውን እንዲያድን ለመነው።

4 እነርሱም ወደ ኢየሱስ መጥተው። ይህን ልታደርግለት ይገባዋል፤

5 ሕዝባችንን ይወዳልና ምክራብም ራሱ ሠርቶልናል ብለው አጽንተው ለመነት።

6 ኢየሱስም ከእነርሱ ጋር ሄደ። አሁንም ወደ ቤቱ በቀረበ ጊዜ የመቶው አለቃ ወዳጆቹን ወደ እርሱ ላከ፤ አለውም። ጌታ ሆይ በቤቱ ጣራ በታች ልትገባ አይገባኝምና አትድከም፤

7 ስለዚህም ወደ አንተ ልመጣ እንዲገባኝ ሰውነቴን አልቁጠርሁትም፤ ነገር ግን ቃል ተናገር፤ ብላቴናዬም ይፈወሳል።

8 እኔ ደግሞ ከሌሎች በታች የምገዛ ሰው ነኝ፤ ከእኔም በታች ወታደሮች አሉኝ፤ አንዱንም። ሂድ ብለው ይሄዳል፤ ሌላውንም። ና ብለው ይመጣል፤ ባሪያዬንም። ይህን አድርግ ብለው ያደርጋል።

9 ኢየሱስም ይህን ሰምቶ በእርሱ ተደነቀ፤ ዘወርም ብሎ ለተከተሉት ሕዝብ። እሳችኋለሁ፤ በእስራኤል ስንኳ እንዲህ ያለ ትልቅ እምነት አላገኘሁም አላችሁ።

10 የተላኩትም ወደ ቤት ተመልሰው ባሪያውን ባለ ጤና ሆኖ አገኙት።

11 በነገውም ናይን ወደምትባል ወደ አንዲት ከተማ ሄደ፤ ደቀ መዛሙርቱም ብዙ ሕዝብም ከእርሱ ጋር አብረው ሄዱ።

12 ወደ ከተማይቱም በር በቀረበ ጊዜ፤ እነሆ፤ የሞተ ሰው ተሸክመው አወጡ፤ እርሱም ለእናቱ አንድ ልጅ ነበረ፤ እርሱም መበለት ነበረች፤ ብዙም የከተማ ሕዝብ ከእርሱ ጋር አብረው ነበሩ።

13 ጌታም ባያት ጊዜ አዘነላትና። አታልቅሽ አላት።

14 ቀርቦም ቃሪዛውን ነካ፤ የተሸከሙትም ቆሙ፤ አለውም። አንተ ጎብዝ፤ እልሃለሁ፤ ተነሣ።

15 የሞተውም ቀና ብሎ ተቀመጠ ሊናገርም ጀመረ፤ ለእናቱም ሰጣት።

16 ሁሉንም ፍርሃት ያዘኛውና። ታላቅ ነቢይ በእኛ መካከል ተነሥቶአል፤ ደግሞ። እግዚአብሔር ሕዝቡን ጎበኘ እያሉ እግዚአብሔርን አመሰግኑ።

17 ይህም ዝና ስለ እርሱ በይሁዳ ሁሉ በዙሪያውም ባለች አገር ሁሉ ወጣ።

18 ደቀ መዛሙርቱም ለዮሐንስ እነዚህን ሁሉ አወሩ።

19 ዮሐንስም ከደቀ መዛሙርቱ ሁለት ወደ እርሱ ጠርቶ። የሚመጣው አንተ ነህን ወይስ ሌላውን እንጠብቅ? ብሎ ወደ ኢየሱስ ላከ።

20 ሰዎቹም ወደ እርሱ መጥተው። መጥምቁ ዮሐንስ። የሚመጣው አንተ ነህን ወይስ ሌላውን እንጠብቅ? ብሎ ወደ አንተ ላከን አሉት።

21 በዚያች ሰዓት ከደቁና ከሥቃይ ከክፉዎች መናፍሰትም ብዙዎችን ፈወሰ፤ ለብዙ ዕውሮችም ማየትን ሰጠ።

22 ኢየሱስም መልሶ። ሄዳችሁ ያያችሁትን የሰማችሁትንም ለዮሐንስ አውሩለት፤ ዕውሮች ያያሉ፤ አንካሶችም ይሄዳሉ፤ ለምጻዎችም ይነጻሉ፤ ደንቆሮዎችም ይሰማሉ፤ ሙታንም ይነሣሉ፤ ለድሆችም ወንጌል ይሰበካል፤

23 በእኔም የማይሰናከለው ሁሉ ብዙ ዕውሮ አላችው።

24 የዮሐንስ መልክተኞችም ከሄዱ በኋላ፤ ለሕዝቡ ስለ ዮሐንስ ይናገር ጀመር እንዲህም አለ። ምን ልታዩ ወደ ምድረ በዳ ወጣችሁ? ነፋስ የሚወዘውዘውን ሽምብቆን? ወይስ ምን ልታዩ ወጣችሁ?

25 ቀጭን ልብስ የለበሰውን ሰውን? እነሆ፤ ጌጠኛ ልብስ የሚለብሱና በቅምጥልነት የሚኖሩ በነገሥታት ቤት አሉ።

26 ወይስ ምን ልታዩ ወጣችሁ? ነቢይን? አዎን እሳችኋለሁ፤ ከነቢይም የሚበልጠውን።

27 እነሆ፤ መንገድህን በፊትህ የሚጠርግ መልክተኛዬን በፊትህ እልካለሁ ተብሎ የተጻፈለት ይህ ነው።

28 እሳችኋለሁ፤ ከሴቶች ከተወለዱት መካከል ከመጥምቁ ዮሐንስ የሚበልጥ ማንም የለም፤ በእግዚአብሔር መንግሥት ግን ከሁሉ የሚያንሰው ይበልጠዋል።

29 የሰሙትም ሕዝብ ሁሉ ቀራጮች እንኳ ሳይቀሩ በዮሐንስ ጥምቀት ተጠምቀው እግዚአብሔርን አጸደቁ፤

30 ፈሪሳውያንና ሕግ አዋቂዎች ግን በእርሱ ስለ አልተጠመቁ የእግዚአብሔርን ምክር ከራሳቸው ጣሉ።

31 እንግዲህ የዚችን ትውልድ ሰዎች በምን አስመስላቸዋለሁ? ማንንስ ይመስላሉ?

32 በገበያ የሚቀመጡትን ልጆች ይመስላሉ፤ እርስ በርሳቸውም እየተጠራሩ። እንቢልታ ነፋንላችሁ አልዘፈናችሁም፤ ሙሾ አወጣንላችሁ አላለቀሳችሁምም ይላል።

33 መጥምቁ ዮሐንስ እንጀራ ሳይበላ የወይን ጠጅም ሳይጠጣ መጥቶ ነበርና። ጋኔን አለበት አላችሁት።

34 የሰው ልጅ እየበላና እየጠጣ መጥቶአልና። እነሆ፤ በላተኛና የወይን ጠጅ ጠጭ፤ የቀራጮችና የኃጢአተኞች ወዳጅ አላችሁት።

35 ጥበብም ለልጆችዎ ሁሉ ጸደቀች።

36 ከፈሪሳውያንም አንድ ከእርሱ ጋር ይበላ ዘንድ ለመነው፤ በፈሪሳዊው ቤትም ገብቶ በማዕድ ተቀመጠ።

37 እነሆም በዚያች ከተማ ኃጢአተኛ የነበረች አንዲት ሴት፤ በፈሪሳዊው ቤት በማዕድ እንደ ተቀመጠ ባወቀች ጊዜ፤ ሽቱ የሞላበት የአልባስጥሮስ ቢልቃዎ አመጣች።

38 በስተ ኋላውም በእግሩ አጠገብ ቆማ እያለቀሰች በእንባዎ እግሩን ታርስ ጀመረች፤ በራስ ጠጉርዋም ታብሰው እግሩንም ትስመው ሽቱም ትቀባው ነበረች።

39 የጠራው ፈሪሳዊም አይቶ። ይህስ ነቢይ ቢሆን፤ ይህች የምትዳስሰው ሴት ማን እንደ ሆነች እንዴትስ እንደ ነበረች ባወቀ ነበር፤ ኃጢአተኛ ናትና ብሎ በልቡ አሰበ።

40 ኢየሱስም መልሶ። ስምዖን ሆይ፤ የምነግርህ ነገር አለኝ አለው። እርሱም። መምህር ሆይ፤ ተናገር አለ።

41 ለአንድ አበዳሪ ሁለት ተበዳሪዎች ነበሩት በአንዱ አምስት መቶ ዲናር ነበረበት በሁለተኛውም አምሳ።

42 የሚከፍሉትም ቢያጡ ለሁለቱም ተወላቸው። እንግዲህ ከእነርሱ አብልጦ የሚወደው ማንኛው ነው?

43 ስምዖንም መልሶ። ብዙ የተወለቱ ይመስለኛል አለ። እርሱም። በእውነት ፈረድህ አለው።

44 ወደ ሴቲቱም ዘወር ብሎ ስምዖንን እንዲህ አለው። ይህችን ሴት ታያለህን? እኔ ወደ ቤትህ ገባሁ፤ ውኃ ስንኳ ለእግራ አላቀረብህልኝም፤ እርስዋ ግን በእንባዋ እግራን አራሰች በጠጉርዋም አበሰች።

45 አንተ አልሳምኸኝም፤ እርስዋ ግን ከገባሁ ጀምሮ እግራን ከመሳም አላቋረጠችም።

46 አንተ ራሴን ዘይት አልቀባኸኝም፤ እርስዋ ግን እግራን ሽቱ ቀባች።

47 ስለዚህ እልሃለሁ፤ እጅግ ወዳለችና ብዙ ያለው ኃጢአትዋ ተሰርዮላታል፤ ጥቂት ግን የሚሰረይለት ጥቂት ይወዳል።

48 እርስዋንም። ኃጢአትሽ ተሰርዮልሻል አላት።

49 ከእርሱም ጋር በማዕድ ተቀምጠው የነበሩት በልባቸው። ኃጢአትን እንኳ የሚያስተሰር ይህ ማን ነው? ይሉ ጀመር።

50 ሴቲቱንም። እምነትሽ አድናሻል፤ በሰላም ሂጂ አላት።

ምዕራፍ 8

1 ከዚህም በኋላ እየሰበከና ስለ እግዚአብሔር መንግሥት የምሥራች እየተናገረ በየከተማይቱ በየመንደሩም ያልፍ ነበር፤

2 አሥራ ሁለቱም ከእርሱ ጋር ነበሩ፤ ከክፉዎች መናፍስትና ከደዌም ተፈውሰው የነበሩ አንዳንድ ሴቶች፤ እነርሱም ሰባት አጋንንት የወጡላት መግደላዊት የምትባል ማርያም፤

3 የሄሮድስ አሣዥ የኩዛ ሚስት ዮሐናም ሶስናም ብዙዎች ሌሎችም ሆነው በገንዘባቸው ያገለግሉት ነበር።

4 ብዙ ሕዝብም በተሰበሰቡ ጊዜ ከከተማዎችም ሁሉ ወደ እርሱ በመጡ ጊዜ በምሳሌ እንዲህ ሲል ተናገራቸው።

5 ዘሪ ዘሩን ሊዘራ ወጣ። ሲዘራም አንዳንዱ በመንገድ ዳር ወደቀ ተረገጠም፤ የሰማይ ወፎችም በሉት።

6 ሌላውም በዓለት ላይ ወደቀ፤ በበቀለም ጊዜ እርጥበት ስላልነበረው ደረቀ።

7 ሌላውም በእሾህ መካከል ወደቀ፤ እሾሁም አብሮ በቀለና አነቀው።

8 ሌላውም በመልካም መሬት ላይ ወደቀ፤ በበቀለም ጊዜ መቶ እጥፍ አፈራ። ይህን በተናገረ ጊዜ። የሚሰማ ጆሮ ያለው ይሰማ ብሎ ጮኸ።

9 ደቀ መዛሙርቱም። ይህ ምሳሌ ምንድር ነው? ብለው ጠየቁት።

10 እርሱም እንዲህ አለ። ለእናንተ የእግዚአብሔርን መንግሥት ምሥጢር ማወቅ ተሰጥቶአችኋል፤ ለሌሎች ግን እያዩ እንዳያዩ እየሰሙም እንዳያስተውሉ በምሳሌ ነው።

11 ምሳሌው ይህ ነው። ዘሩ የእግዚአብሔር ቃል ነው።

12 በመንገድ ዳርም ያሉት የሚሰሙ ናቸው፤ ከዚህ በኋላም ዲያብሎስ ይመጣል አምነውም እንዳይድኑ ቃሉን ከልባቸው ይወስዳል።

13 በዓለት ላይም ያሉት ሲሰሙ ቃሉን በደስታ የሚቀበሉ ናቸው፤ እነርሱም ለጊዜው ብቻ ያምናሉ እንጂ በፈተና ጊዜ የሚክዱ ሥር የሌላቸው ናቸው።

14 በእሾህ መካከልም የወደቀ እነዚህ የሚሰሙት ናቸው፤ መንገዳቸውንም ሂደው በሕይወት ዘመን በአሳብና በባለ ጠግነት ምችት ይታነቃሉ፤ ሙሉ ፍሬም አያፈሩም።

15 በመልካም መሬት ላይም የወደቀ እነርሱ በመልካምና በበጎ ልብ ቃሉን ሰምተው የሚጠብቁት በመጽናትም ፍሬ የሚያፈሩ ናቸው።

16 መብራትንም አብርቶ በዕቃ የሚከድነው ወይም ከአልጋ በታች የሚያኖረው የለም፤ የሚገቡት ሰዎች ብርሃኑን እንዲያዩ በመቅረዝ ላይ ያኖረዋል እንጂ።

17 የማይገለጥ የተሰወረ የለምና፤ የማይታወቅም ወደ ግልጥም የማይመጣ የተሸሸገ የለም።

18 እንግዲህ እንዴት እንድትሰሙ ተጠበቁ፤ ላለው ሁሉ ይሰጠዋልና፤ ከሌለውም ሁሉ፤ ያው ያለው የሚመስለው እንኳ ይወሰድበታል።

19 እናቱና ወንድሞቹም ወደ እርሱ መጡ፤ ከሕዝቡም ብዛት የተነሣ ሊያገኙት አልተቻላቸውም።

20 እናትህና ወንድሞችህ ሊያዩህ ወድደው በውጭ ቆመዋል ብለው ነገሩት።

21 እርሱም መልሶ። እናቱና ወንድሞቹስ የእግዚአብሔርን ቃል ሰምተው የሚያደርጉት እነዚህ ናቸው አላቸው።

22 ከዕለታቱም በአንዱ እርሱ ከደቀ መዛሙርቱ ጋር ወደ ታንኳ ገብቶ። ወደ ባሕር ማይ እንሻገር አላቸው፤ ተነሡም።

23 ሲሄዱም አንቀላፋ። ዓውሎ ነፋስም በባሕር ላይ ወረደ፤ ውኃውም ታንኳይቱን ይሞላ ነበርና ይጨነቁ ነበር።

24 ቀርበውም። አቤቱ፤ አቤቱ ጠፋን እያሉ አስነሡት። እርሱም ነቅቶ ነፋሱንና የውኃውን ማዕበል ገሠጸቸው፤ ተወም፤ ጽጥታም ሆነ።

25 እርሱም። እምነታችሁ የት ነው? አላቸው። ፈርተውም ተደነቁ፤ እርስ በርሳቸውም። እንዲህ ነፋሳትንና ውኃን እንኳ የሚያዝ ለእርሱም የሚታዘዙለት ይህ ማን ነው? አሉ።

26 በገሊላም አንጻር ወዳለችው ወደ ጌርጌሴኖን አገር በታንኳ ደረሱ።

27 ወደ ምድርም በወጣ ጊዜ አጋንንት ያደሩበት አንድ ሰው ከከተማ ወጥቶ ተገናኘው፤ ከብዙ ዘመንም ጀምሮ ልብስ ሳይለብስ በመቃብር እንጂ በቤት አይኖርም ነበር።

28 ኢየሱስም ባየ ጊዜ ጮኸ በፊቱ ተደፋ በታላቅ ድምፅም። የልዑል እግዚአብሔር ልጅ ኢየሱስ ሆይ፤ ከአንተ ጋር ምን አለኝ? እንዳትጠቀሙኝ እለምንሃለሁ አለ።

29 ርኩሱን መንፈስ ከሰውዬው እንዲወጣ ያዘው ነበርና። ብዙ ዘመንም ይዞት ነበርና፤ በሰንሰለትና በእግር ብረትም ታስሮ ይጠበቅ ነበር፤ እስራቱንም ሰብሮ በጋኔኑ ወደ ምድረ በዳ ይነዳ ነበር።

30 ኢየሱስም። ስምህ ማን ነው? ብሎ ጠየቀው። እርሱም ብዙዎች አጋንንት ገብተውበት ነበርና። ለጌዎን አለው።

31 ወደ ጥልቁም ሊሄዱ እንዳያዛቸው ለመኑት።

32 በዚያም በተራራው የብዙ እሪያ መንጋ ይሰማሩ ነበር፤ ወደ እነርሱም ሊገቡ እንዲፈቅድላቸው ለመኑት፤ ፈቀደላቸውም።

33 አጋንንትም ከሰውዬው ወጥተው ወደ እሪያዎች ገቡ፤ መንጋውም ከአፋፋ ወደ ባሕር ተጣደፋና ሰጠሙ።

34 እረኞችም የሆነውን ባየ ጊዜ ሸሽተው በከተማውና በአገሩ አወሩት።

35 የሆነውን ነገር ሊያየ ወጥተውም ወደ ኢየሱስ መጡ፤ አጋንንትም የወጡለትን ሰው ለብሶ ልቡም ተመልሶ በኢየሱስ እግር አጠገብ ተቀምጦ አገኙትና ፈሩ።

36 ያዩትም ደግሞ አጋንንት ያደሩበት ሰው እንዴት እንደ ዳነ አወሩላቸው።

37 በዙሪያውም በጌርጌሴኖን አገር ያሉት ሕዝብ ሁሉ ታላቅ ፍርሃት ይዞአቸዋልና ከእነርሱ እንዲሄድ ለመኑት በታንኳም ገብቶ ተመለሰ።

38 አጋንንት የወጡለት ሰውም ከእርሱ ጋር ይኖር ዘንድ ለመነው፤

39 ነገር ግን። ወደ ቤትህ ተመለስ፤ እግዚአብሔር እንዴት ያለ ታላቅ ነገር እንዳደረገልህ ንገር ብሎ አሰናብተው። ኢየሱስም እንዴት ያለ ታላቅ ነገር እንዳደረገለት በከተማው ሁሉ እየሰበከ ሄደ።

40 ኢየሱስም በተመለሰ ጊዜ ሁሉ ይጠብቁት ነበርና ሕዝቡ ተቀበሉት።

41 እነሆም፤ ኢያኢሮስ የሚባል ሰው መጣ፤ እርሱም የምክራብ አለቃ ነበረ በኢየሱስም እግር ላይ ወድቆ ወደ ቤቱ እንዲገባ ለመነው፤

42 አሥራ ሁለት ዓመት የሆኑት አንዲት ሴት ልጅ ነበረችውና፤ እርሷም ለሞት ቀርባ ነበረች። ሲሄድም ሕዝቡ ያጨናንቁት ነበር።

43 ከአሥራ ሁለት ዓመትም ጀምሮ ደም የሚፈላት ሴት ነበረች፤ ትዳርዋንም ሁሉ ለባለመድኃኒቶች ከስራ ማንም ሊፈውላት አልተቻለውም።

44 በኋላውም ቀርባ የልብሱን ጫፍ ዳሰሰች፤ የደምዋም ፈላሽ በዚያን ጊዜ ቆመ።

45 ኢየሱስም። የዳሰሰኝ ማን ነው? አለ። ሁሉም በካዱ ጊዜ፤ ጼጥሮስና ከእርሱ ጋር የነበሩት። አቤቱ፤ ሕዝቡ ያጫንቁሃልና ያጋፋህማል፤ የዳሰሰኝ ማን ነው ትላለህን? አለ።

46 ኢየሱስ ግን። አንድ ሰው ዳሰሰኛል፤ ኃይል ከእኔ እንደ ወጣ እኔ አውቃለሁና አለ።

47 ሴቲቱም እንዳልተሰወረች ባየች ጊዜ እየተንቀጠቀጠች መጥታ በፊቱ ተደፋች፤ በምን ምክንያትም እንደ ዳሰሰችው ፈጥኖም እንደ ተፈወሰች በሕዝቡ ሁሉ ፊት አወራች።

48 እርሱም። ልጄ ሆይ፤ እምነትሽ አድኖሻል፤ በሰላም ሂጃ አላት።

49 እርሱም ገና ሲናገር አንድ ሰው ከምክራብ አለቃው ቤት መጥቶ፤ ልጅህ ሞታለች፤ እንግዲህ መምህሩን አታድክም አለ።

50 ኢየሱስ ግን ሰምቶ። አትፍራ፤ እመን ብቻ ትድንማለች ብሎ መለሰለት።

51 ወደ ቤትም ሲገባ ከጼጥሮስና ከያዕቆብ ከዮሐንስም ከብላቴናይቱም አባትና እናት በቀር ማንም ከእርሱ ጋር ይገባ ዘንድ አልፈቀደም።

52 ሁሉም እያለቀሱላት ዋይ ዋይ ይሉ ነበር። እርሱ ግን። አታልቅሱ፤ ተኝታለች እንጂ አልሞተችም አለ።

53 እንደ ሞተችም አውቀው በጣም ሳቁበት።

54 እርሱ ግን እጅዋን ይዞ። አንቺ ብላቴና፤ ተነሺ ብሎ ጮኸ።

55 ነፍስዋም ተመለሰች፤ ፈጥኖም ቆመች፤ የምትበላውንም እንዲሰጡአት አዘዘ።

56 ወላጆችዋም ተገረሙ፤ እርሱ ግን የሆነውን ለማንም እንዳይነግሩ አዘዛቸው።

ምዕራፍ 9

1 አሥራ ሁለቱንም ሐዋርያት በአንድነት ወደ እርሱ ጠርቶ በአጋንንት ሁሉ ላይ ደቁንም ይፈውሱ ዘንድ ኃይልና ሥልጣን ሰጣቸው፤

2 የእግዚአብሔርንም መንግሥት እንዲሰብኩና ድውዮችን እንዲፈውሱ ላካቸው።

3 እንዲሁም አላቸው። በትርም ቢሆን፤ ከረጢትም ቢሆን፤ እንጂራም ቢሆን፤ ብርም ቢሆን ለመንገድ ምንም አትያዙ፤ ሁለት እጅ ጠባብም አይሁኑላቸው።

4 በማናቸውም በምትገቡበት ቤት በዚያ ተቀመጡ ከዚያም ውጡ።

5 ማናቸውም የማይቀበሉአቸው ቢሆኑ፤ ከዚያ ከተማ ወጥታቸው ምስክር እንዲሆንባቸው ከእግራቸው ትቢያ አራግፉ።

6 ወጥተውም ወንጌልን እየሰበኩና በስፍራው ሁሉ እየፈጠሩ በየመንደሩ ያልፉ ነበር።

7 የአራተኛው ክፍል ገዥ ሄሮድስም የተደረገውን ነገር ሁሉ ሰምቶ፤ አንዳንድ ሰዎች።

8 ዮሐንስ ከሙታን ተነሣ፤ ሌሎችም። ኤልያስ ተገለጠ፤ ሌሎችም። ከቀደሙት ነቢያት አንዱ ተነሥቶአል ይሉ ስለ ነበሩ አመነታ።

9 ሄሮድስም። ዮሐንስን እኔ ራሱን አስቈረጥሁት፤ ይህ እንዲህ ያለ ነገር የምሰማበት ማን ነው? አለ። ሊያየውም ይሻ ነበር።

10 ሐዋርያትም ተመልሰው ያደረጉትን ሁሉ ነገሩት። ከእርሱ ጋርም ወስዶአቸው ቤተ ሳይዳ ከምትባል ከተማ አጠገብ ወደ ምድረ በዳ ለብቻው ፈቀቅ አለ።

11 ሕዝቡም አውቀው ተከተሉት፤ ተቀብሎአቸውም ስለ እግዚአብሔር መንግሥት ይነግራቸው ነበር፤ መፈጠሩ ያስፈለጋቸውንም ፈወሳቸው።

12 ቀኑም ይመሽ ጀመር፤ አሥራ ሁለቱም ቀርበው። በዚህ በምድረ በዳ ነንና በዙሪያችን ወዳሉ መንደሮችና ገጠሮች ሂደው እንዲያድሩና ምግብ እንዲያገኙ ሕዝቡን አሰናብት አሉት።

13 እርሱ ግን። እናንተ የሚበሉትን ስጡአቸው አላቸው። እነርሱም። ሂደን ለዚህ ሁሉ ሕዝብ ምግብ ካልገዛን፤ ከአምስት እንጂራና ከሁለት ዓሣ የሚበልጥ የለንም አሉት፤

14 አምስት ሺህ ሰዎች ያህሉ ነበርና። ለደቀ መዛሙርቱ። በየክፍሉ አምሳ አምሳውን አስቀምጡአቸው አላቸው።

15 እንዲሁም አደረጉ ሁሉንም አስቀመጡአቸው።

16 አምስቱንም እንጂራና ሁለቱን ዓሣ ይዞ፤ ወደ ሰማይ አሻቅቦ አየና ባረካቸው ቆርሶም ለሕዝቡ እንዲያቀርቡ ለደቀ መዛሙርቱ ሰጠ።

17 ሁሉም በልተው ጠገቡ፤ ከእነርሱም የተረፈውን ቍርስራሽ አሥራ ሁለት መሰብ ወሰዱ።

18 ለብቻውም ሲጸልይ ደቀ መዛሙርቱ ከእርሱ ጋር ነበሩና። ሕዝቡ እኔ ማን እንደ ሆንሁ ይላሉ? ብሎ ጠየቃቸው።

19 እነርሱም መልሰው። መጥምቁ ዮሐንስ፤ ሌሎችም። ኤልያስ፤ ሌሎችም። ከቀደሙት ነቢያት አንዱ ተነሥቶአል ይላሉ አሉት።

20 እናንተስ እኔ ማን እንደ ሆንሁ ትላላችሁ? አላቸው። ጴጥሮስም መልሶ። ከእግዚአብሔር የተቀባህ ነህ አለ።

21-22 እርሱ ግን። የሰው ልጅ ብዙ መከራ ሊቀበል በሽማግሌዎችም በካህናት አለቆችም በጻፎችም ሊጣል ሊገደልም በሦስተኛውም ቀን ሊነሣ ይገባዋል ብሎ ለማንም ይህን እንዳይናገሩ አስጠንቅቆ አዘዘ።

23 ለሁሉም እንዲህ አላቸው። በኋላዬ ሊመጣ የሚወድ ቢኖር፤ ራሱን ይካድ መስቀሉንም ዕለት ዕለት ተሸክሞ ይከተለኝ።

24 ነፍሱን ሊያድን የሚወድ ሁሉ ያጠፋታልና፤ ስለ እኔ ነፍሱን የሚያጠፋ ሁሉ ግን እርሱ ያድናታል።

25 ሰው ዓለሙን ሁሉ አትርፎ ራሱን ቢያጠፋ ወይም ቢያገሎል ምን ይጠቅመዋል?

26 በእኔና በቃሌ የሚያፍር ሁሉ፤ የሰው ልጅ በክብሩ በአባቱና በቅዱሳን መላእክቱ ክብርም ሲመጣ በእርሱ ያፍርበታል።

27 እውነት እላችኋለሁ፤ በዚህ ከሚቆሙት ሰዎች የእግዚአብሔርን መንግሥት እስኪያዩ ድረስ ሞትን የማይቀምሱ አንዳንድ አሉ።

28 ከዚህም ቃል በኋላ ስምንት ቀን ያህል ቁይቶ ጴጥሮስንና ዮሐንስን ያዕቆብንም ይዞ ሊጸልይ ወደ ተራራ ወጣ።

29 ሲጸልይም የፊቱ መልክ ተለወጠ፤ ልብሱም ተብለጭልጮ ነጭ ሆነ።

30 እነሆም፤ ሁለት ሰዎች እነርሱም ሙሴና ኤልያስ ከእርሱ ጋር ይነጋገሩ ነበር፤

31 በክብርም ታይተው በኢየሩሳሌም ሊፈጽም ስላለው ስለ መውጣቱ ይናገሩ ነበር።

32 ነገር ግን ጴጥሮስንና ከእርሱ ጋር የነበሩት እንቅልፍ ከበደባቸው፤ ነቅተው ግን ክብሩንና ከእርሱ ጋር ቆመው የነበሩትን ሁለት ሰዎች አዩ።

33 ከእርሱም ሲለዩ ጴጥሮስ ኢየሱስን። አቤቱ፤ በዚህ መሆን ለእኛ መልካም ነውና አንድ ለአንተ አንድም ለሙሴ አንድም ለኤልያስ ሦስት ዳሶች እንሥራ አለው፤ የሚለውንም አያውቅም ነበር።

34 ይህንም ሲናገር ደመና መጣና ጋረዳቸው፤ ወደ ደመናውም ሲገቡ ሳሉ ፈሩ።

35 ከደመናውም፤ የመረጥሁት ልጄ ይህ ነው፤ እርሱን ስሙት የሚል ድምፅ መጣ።

36 ድምፁም ከመጣ በኋላ ኢየሱስ ብቻውን ሆኖ ተገኘ። እነርሱም ዝም አሉ ካዩትም ነገር በዚያ ወራት ምንም ለማንም አላወሩም።

37 በነገውም ከተራራ ሲወርዱ ብዙ ሕዝብ ተገናኙት።

38 እነሆም፤ ከሕዝቡ አንድ ሰው እንዲህ እያለ ጮኸ። መምህር ሆይ፤ ለእኔ አንድ ልጅ ነውና ልጄን እንድታይልኝ እለምንሃለሁ።

39 እነሆም፤ ጋኔን ይይዘዋል፤ ድንገትም ይጮኻል አረፋም እያሰደፈቀው ያንፈራግጠዋል፤ እየቀጠቀጠም በጭንቅ ይለቀዋል፤

40 ደቀ መዛሙርትህንም እንዲያወጡት ለመንሁ፤ አልቻሉም።

41 ኢየሱስም መልሶ፤ እናንተ የማታምን ጠማማ ትውልድ፤ እስከ መቼ ከእናንተ ጋር እኖራለሁ? እስከ መቼስ እታገላችኋለሁ? ልጅህን ወደዚህ አምጣው አለ።

42 ሲቀርብም ጋኔኑ ጣለውና አንፈራገጠው፤ ኢየሱስ ግን ርኩሱን መንፈስ ገሥጾ ብላቴናውን ፈወሰው ለአባቱም መለሰው።

43 ሁሉም ከእግዚአብሔር ታላቅነት የተነሣ ተገረሙ። ሁሉም ኢየሱስ ባደረገው ሁሉ ሲደነቁ፤

44 ለደቀ መዛሙርቱ፤ የሰው ልጅ በሰው እጅ ይሰጥ ዘንድ አለውና እናንተ ይህን ቃል በጆሮአችሁ አኑሩ አለ።

45 እነርሱ ግን ይህን ነገር አላስተዋሉም፤ እንዳይገባቸውም ተሰውሮባቸው ነበር፤ ስለዚህ ነገርም እንዳይጠይቁት ፈሩ።

46 ከእነርሱም ማን እንዲበልጥ ክርክር ተነሣባቸው።

47 ኢየሱስም የልባቸውን አላብ አውቆ ሕፃንን ያዘ፤ በአጠገቡም አቁሞ።

48 ማንም ይህን ሕፃን በስሜ የሚቀበል እኔን ይቀበላል፤ የሚቀበልኝም ሁሉ የላከኝን ይቀበላል፤ ከሁላችሁ የሚያንስ እርሱ ታላቅ ነውና አላቸው።

49 ዮሐንስም መልሶ፤ አቤቱ፤ አንድ ሰው በስምህ አጋንንትን ሲያወጣ አየነው፤ ከእኛ ጋርም ስለማይከተል ከለከልነው አለው።

50 ኢየሱስ ግን፤ የማይቃወማችሁ ከእናንተ ጋር ነውና አትከልክሉት አለው።

51 የሚወጣበትም ወራት በቀረበ ጊዜ ወደ ኢየሩሳሌም ለመሄድ ፈቱን አቀና፤

52 በፊቱም መልክተኞችን ሰደደ። ሄደውም ሊያሰናዱለት ወደ አንድ ወደ ሳምራውያን መንደር ገቡ፤

53 ፊቱም ወደ ኢየሩሳሌም እንደሚሄድ ስለ ነበረ አልተቀበሉትም።

54 ደቀ መዛሙርቱም ያዕቆብና ዮሐንስ አይተው። ጌታ ሆይ፤ ኤልያስ ደግሞ እንዳደረገ እሳት ከሰማይ ወርዶ ያጥፋቸው እንል ዘንድ ትወዳለህን? አሉት።

55 እርሱ ግን ዘወር ብሎ ገሠጸቸውና። ምን ዓይነት መንፈስ እንደ ሆነላችሁ አታውቁም፤

56 የሰው ልጅ የሰውን ነፍስ ሊያድን እንጂ ሊያጠፋ አልመጣም አለ። ወደ ሌላ መንደርም ሄዱ።

57 እነርሱም በመንገድ ሲሄዱ አንድ ሰው፤ ጌታ ሆይ፤ ወደ ምትሄድበት ሁሉ እከተልሃለሁ አለው።

58 ኢየሱስም፤ ለቀበሮዎች ጉድጓድ ለሰማይም ወፎች መሳፈሪያ አላቸው፤ ለሰው ልጅ ግን ራሱን የሚያስጠጋበት የለውም አለው።

59 ሌላውንም፤ ተከተለኝ አለው። እርሱ ግን፤ ጌታ ሆይ፤ አስቀድሜ ልሂድና አባቴን እቀብር ዘንድ ፍቀድልኝ አለ።

60 ኢየሱስም፤ ሙታናቸውን እንዲቀብሩ ሙታንን ተዋቸው፤ አንተስ ሄደህ የእግዚአብሔርን መንግሥት ስበክ አለው።

61 ደግሞ ሌላው፤ ጌታ ሆይ፤ እከተልሃለሁ፤ ነገር ግን አስቀድሜ ከቤቴ ሰዎች እንድሰናበት ፍቀድልኝ አለ።

62 ኢየሱስ ግን፤ ማንም ዕርፍ በእጁ ይዞ ወደ ኋላ የሚመለከት ለእግዚአብሔር መንግሥት የተገባ አይደለም አለው።

ምዕራፍ 10

1 ከዚህም በኋላ ጌታ ሌሎቹን ሰብዓ ሾመ፤ ሁለት ሁለትም አድርጎ እርሱ ሊሄድበት ወዳለው ከተማና ስፍራ ሁሉ በፊቱ ላካቸው።

2 አላቸውም፤ መከሩስ ብዙ ነው፤ ሠራተኞች ግን ጥቁቶች ናቸው፤ እንግዲህ የመከሩን ጌታ ለመከሩ ሠራተኞች እንዲልክ ለምኑት።

3 ሂዱ፤ እነሆ፤ እንደ በጎች በተኩላዎች መካከል እልካችኋለሁ።

4 ኮረጃም ከረጠትም ጫማም አትያዙ፤ በመንገድም ለማንም እጅ አትንሁ።

5 ወደምትገቡበት ቤት ሁሉ አስቀድማችሁ። ሰላም ለዚህ ቤት ይሁን በሉ።

6 በዚያም የሰላም ልጅ ቢኖር፤ ሰላማችሁ ያድርቡታል፤ አለዚያም ይመለስላችኋል።

7 በዚያም ቤት ከእነርሱ ዘንድ ካለው እየበላችሁና እየጠጣችሁ ተቀመጡ፤ ለሠራተኛ ደመወዙ ይገባልና። ከቤት ወደ ቤት አትተላለፉ።

8 ወደምትገቡባትም ከተማ ሁሉ ቢቀበሉአችሁ፤ ያቀረቡላችሁን ብሉ፤

9 በእርስዎም ያሉትን ድውዮችን ፈውሱና። የእግዚአብሔር መንግሥት ወደ እናንተ ቀረበች በሉአችው።

10 ነገር ግን ወደምትገቡባት ከተማ ሁሉ ባይቀበሉአችሁ፤ ወደ አደባባይዎ ወጥታችሁ።

11 ከከተማችሁ የተጣበቀብንን ትቢያ እንኳን እናራግፍላችኋለን፤ የእግዚአብሔር መንግሥት ግን ወደ እናንተ እንደ ቀረበች ይህን እውቁ በሉ።

12 እላችኋለሁ፤ በዚያን ቀን ከዚያች ከተማ ይልቅ ለሰዶም ይቀላላታል።

13 ወዮልሽ ኮራዚን፤ ወዮልሽ ቤተ ሳይዳ፤ በእናንተ የተደረገው ተአምራት በጢሮስና በሲዶና ተደርጎ ቢሆን፤ ማቅ ለብሰው በአመድም ተቀምጠው ከብዙ ጊዜ በፊት ንስሐ በገቡ ነበር።

14 ነገር ግን በፍርድ ከእናንተ ይልቅ ለጢሮስና ለሲዶና ይቀላላቸዋል።

15 አንቺም ቅፍርናሆም፤ እስከ ሰማይ ከፍ አልሸን? ወደ ሲኦል ትወርጃለሽ።

16 የሚሰማችሁ እኔን ይሰማል፤ እናንተንም የጣለ እኔን ይጥላል፤ እኔንም የጣለ የላከኝን ይጥላል።

17 ሰብዓውም በደስታ ተመልሰው። ጌታ ሆይ፤ አጋንንት ስንኳ በስምህ ተገዝተውልናል አሉት።

18 እንዲህም አላቸው ሰይጣንን እንደ መብረቅ ከሰማይ ሲወድቅ አየሁ።

19 እነሆ፤ እባቡንና ጊንጡን ትረግጡ ዘንድ፤ በጠላትም ኃይል ሁሉ ላይ ሥልጣን ሰጥቻችኋለሁ፤ የሚገቡዳችሁም ምንም የለም።

20 ነገር ግን መናፍስት ስለ ተገዙላችሁ በዚህ ደስ አይበላችሁ፤ ሰማችሁ ግን በሰማያት ስለ ተጻፈ ደስ ይበላችሁ።

21 በዚያን ሰዓት ኢየሱስ በመንፈስ ቅዱስ ሐሜት አደረገና። የሰማይና የምድር ጌታ አባት ሆይ፤ ይህን ከጥበበኞችና ከአስተዋዮች ሰውረህ ለሕፃናት ስለ ገለጥላቸው አመሰግናለሁ፤ አዎን አባት ሆይ፤ ፈቃድህ በፊትህ እንዲህ ሆኖአልና።

22 ሁሉ ከአባቴ ዘንድ ተሰጥቶኛል፤ ወልድንም ማን እንደ ሆነ ከአብ በቀር የሚያውቅ የለም፤ አብንም ማን እንደ ሆነ

ከወልድ በቀር ወልድም ሊገልጥለት ከሚፈቅድ በቀር የሚያውቅ የለም አለ።

23 ወደ ደቀ መዛሙርቱም ዘወር ብሎ ለብቻቸው። የምታዩትን የሚያዩ ዓይኖች ብፁዓን ናቸው።

24 እላችኋለሁና፤ እናንተ የምታዩትን ብዙዎች ነቢያትና ነገሥታት ሊያዩ ወደዱ አላዩምም፤ የምትሰሙትንም ሊሰሙ ወድደው አልሰሙም አለ።

25 እነሆም፤ አንድ ሕግ አዋቂ ሊፈትነው ተነሥቶ። መምህር ሆይ፤ የዘላለምን ሕይወት እንድወርስ ምን ላድርግ? አለው።

26 እርሱም በሕግ የተጻፈው ምንድር ነው? እንዴትስ ታነባለህ? አለው።

27 እርሱም መልሶ። ጌታ አምላክህን በፍጹም ልብህ በፍጹም ነፍስህም በፍጹም ኃይልህም በፍጹም አሳብህም ውደድ፤ ባልንጀራህንም እንደ ራስህ ውደድ አለው።

28 ኢየሱስም፤ እውነት መለስህ፤ ይህን አድርግ በሕይወትም ትኖራለህ አለው።

29 እርሱ ግን ራሱን ሊያጸድቅ ወድዶ ኢየሱስን። ባልንጀራዬስ ማን ነው? አለው።

30 ኢየሱስም መልሶ እንዲህ አለ። አንድ ሰው ከኢየሩሳሌም ወደ ኢያሪኮ ወረደ በወንበዴዎችም እጅ ወደቀ፤ እነርሱም ደግሞ ገፈፉት ደበደቡትም በሕይወትና በሞት መካከልም ትተውት ሄዱ።

31 ድንገትም አንድ ካህን በዚያ መንገድ ወረደ አይቶትም ገለል ብሎ አለፈ።

32 እንዲሁም ደግሞ አንድ ሌዋዊ ወደዚያ ስፍራ መጣና አይቶት ገለል ብሎ አለፈ።

33 አንድ ሳምራዊ ግን ሲሄድ ወደ እርሱ መጣ አይቶትም አዘነለት፤

34 ቀርቦም ዘይትና የወይን ጠጅ በቀሩሰሎቹ ላይ አፍስሶ አሰራቸው፤ በራሱ አህያም ላይ አስቀምጦት ወደ እንግዶች ማደርያ ወሰደው ጠበቀውም።

35 በማግሥቱም ሁለት ዲናር አውጥቶ ለባለቤቱ ሰጠና። ጠብቀው፤ ከዚህም በላይ የምትከስረውን ሁሉ እኔ ስመለስ እከፍልሃለሁ አለው።

36 እንግዲህ ከነዚህ ከሦስቱ በወንበዴዎች እጅ ለወደቀው ባልንጀራ የሆነው ማንኛው ይመስልሃል?

37 እርሱም። ምሕረት ያደረገለት አለ። ኢየሱስም። ሂድ አንተም እንዲሁ አድርግ አለው።

38 ሲሄዱም እርሱ ወደ አንዲት መንደር ገባ፤ ማርታ የተባለች አንዲት ሴትም በቤትዋ ተቀበለችው።

39 ለእርስዎም ማርያም የምትባል እሳት ነበረችት፤ እርስዎም ደግሞ ቃሉን ልትሰማ በኢየሱስ እግር አጠገብ ተቀምጣ ነበረች።

40 ማርታ ግን አገልግሎት ስለ በዛባት ባከነች፤ ቀርባም። ጌታ ሆይ፤ እኔ እንድሠራ እገቱ ብቻዬን ስትተወኝ አይገድህምን? እንኪያስ እንድታግዘኝ ንገራት አለችው።

41 ኢየሱስም መልሶ። ማርታ፤ ማርታ፤ በብዙ ነገር ትጨነቁአለሽ ትታወኪማለሽ።

42 የሚያስፈልገው ግን ጥቂት ወይም አንድ ነገር ነው፤ ማርያምም መልካም ዕድልን መርጣለች ከእርስዎም አይወሰድባትም አላት።

ምዕራፍ 11

1 እርሱም በአንድ ስፍራ ይጸልይ ነበር፤ በጨረሰም ጊዜ ከደቀ መዛሙርቱ አንዱ። ጌታ ሆይ፤ የሐንስ ደቀ መዛሙርቱን እንዳስተማረ እንጸልይ ዘንድ አስተምረን አለው።

2 አላቸውም። ስትጸልይ እንዲህ በሉ። በሰማያት የምትኖር አባታችን ሆይ፤ ስምህ ይቀደስ፤ መንግሥትህ ትምጣ፤ ፈቃድህ በሰማይ እንደ ሆነች እንዲሁ በምድር ትሁን፤

3 የዕለት እንጀራችንን ዕለት ዕለት ስጠን፤

4 ኃጢአታችንንም ይቅር በለን፤ እኛ ደግሞ የበደሉንን ሁሉ ይቅር ብለናልና፤ ከክፉ አድነን እንጂ ወደ ፈተና አታግባን።

5 እንዲህም አላቸው። ከእናንተ ማናቸውም ወዳጅ ያለው፤ በእኩል ሌሊትስ ወደ እርሱ ሄዶ። ወዳጄ ሆይ፤ ሦስት እንጀራ አበድረኝ።

6 አንድ ወዳጄ ከመንገድ ወደ እኔ መጥቶ የማቀርብለት የለኝምና ይላልን?

7 ያም ከውስጥ መልሶ። አታድክመኝ፤ አሁን ደጃ ተቁልፎአል ልጆቼም ከእኔ ጋር በአልጋ ላይ አሉ፤ ተነሥቼ ልሰጥህ አልችልም ይላልን?

8 እላችኋለሁ፤ ወዳጅ ስለ ሆነ ተነሥቶ ባይሰጠው እንኳ፤ ስለ ንዝነዛው ተነስቶ የሚፈልገውን ሁሉ ይሰጠዋል።

9 እኔም እላችኋለሁ። ለምኑ፤ ይሰጣችሁማል፤ ፈልጉ፤ ታገኙማላችሁ፤ መዝጊያን አንኳኩ፤ ይከፍትላችሁማል።

10 የሚለምን ሁሉ ይቀበላልና፤ የሚፈልግም ያገኛል፤ መዝጊያውንም ለሚያንኳኳው ይከፈትለታል።

11 አባት ከሆናችሁ ከእናንተ ከማንኛችሁም ልጁ እንጀራ ቢለምነው፤ እርሱም ድንጋይ ይሰጠዋልን? ዓሳ ደግሞ ቢለምነው በዓሳ ፋንታ እባብ ይሰጠዋልን?

12 ወይስ እንቀላል ቢለምነው ጊንጥ ይሰጠዋልን?

13 እንኪያስ እናንተ ክፉዎች ስትሆኑ ለልጆቻችሁ መልካም ስጦታ መስጠት ካወቃችሁ፤ በሰማይ ያለው አባት ለሚለምኑት እንዴት አብልጦ መንፈስ ቅዱስን ይሰጣቸው?

14 ዲዳውንም ጋኔን ያወጣ ነበር፤ ጋኔንም ከወጣ በኋላ ዲዳው ተናገረ ሕዝቡም ተደነቁ፤

15 ነገር ግን ከእነርሱ አንዳንዱ። በብዔል ዜቡል በአጋንንት አለቃ አጋንንትን ያወጣል አሉ።

16 ሌሎችም ሲፈትኑት ከሰማይ ምልክት ከእርሱ ይፈልጉ ነበር።

17 እርሱ ግን አሳባቸውን አውቆ እንዲህ አላቸው። እርስ በርስዎ የምትለያይ መንግሥት ሁሉ ትጠፋለች፤ ቤትም በቤት ላይ ይወድቃል።

18 እኔ አጋንንትን በብዔል ዜቡል እንዳወጣ ትላላችሁና ሰይጣን ደግሞ እርስ በርሱ ከተለያየ መንግሥቱ እንዴት ትቆማለች?

19 እኔስ በብዔል ዜቡል አጋንንትን የማወጣ ከሆንሁ፤ ልጆቻችሁ በማን ያወጡአቸዋል? ስለዚህ እነርሱ ፈራጆች ይሆኑባችኋል።

20 እኔ ግን በእግዚአብሔር ጣት አጋንንትን የማወጣ ከሆንሁ፤ እንግዲህ የእግዚአብሔር መንግሥት ወደ እናንተ ደርሳለች።

21 ኃይለኛ ሰው ጋሻና ጦር ይዞ የራሱን ግቢ ቢጠብቅ፤ ያለው ገንዘቡ በሰላም ይሆናል፤

22 ከእርሱ ይልቅ የሚበረታ መጥቶ ሲያሸንፈው ግን፤ ታምኖበት የነበረውን ጋሻና ጦር ይወስድበታል ምርኮውንም ያካፍላል።

23 ከእኔ ጋር ያልሆነ ይቃወሙኛል፤ ከእኔ ጋርም የማያከማች ይበትናል።

24 ርዥስ መንፈስ ከሰው በወጣ ጊዜ ዕረፍትን እየፈለገ ውኃ በሌለበት ቦታ ያልፋል፤ ባያገኝም። ወደ ወጣሁበት ቤቴ እመለሳለሁ ይላል፤

25 ሲመጣም ተጠርጎ አገጣም ያገኘዋል።

26 ከዚያ ወዲያ ይሄድና ከእርሱ የክፉትን ሌሎችን ሰባት አጋንንት ከእርሱ ጋር ይይዛል፤ ገብተውም በዚያ ይኖራሉ፤ ለዚያም ሰው ከፊተኛው ይልቅ የኋለኛው ይብስበታል።

27 ይህንም ሲናገር፤ ከሕዝቡ አንዲት ሴት ድምፅዋን ከፍ አድርጋ። የተሸከመችህ ማኅፀንና የጠባሃቸው ጡቶች ብፁዓን ናቸው አለችው።

28 እርሱ ግን። አዎን፤ ብፁዓንስ የእግዚአብሔርን ቃል ሰምተው የሚጠብቁት ናቸው አለ።

29 ብዙ ሕዝብም በተሰበሰቡ ጊዜ እንዲህ ይል ጀመር። ይህ ትውልድ ክፉ ነው፤ ምልክት ይፈልጋል፤ ከነቢዩም ከዮናስ ምልክት በቀር ምልክት አይሰጠውም።

30 ዮናስ ለነጭ ሰዎች ምልክት እንደ ሆናቸው፤ እንዲሁ ደግሞ የሰው ልጅ ለዚህ ትውልድ ምልክት ይሆናል።

31 ንግሥተ አዜብ በፍርድ ከዚህ ትውልድ ሰዎች ጋር ተነሥታ ትፈርድባቸዋለች፤ የሰሎሞንን ጥበብ ለመስማት ከምድር ዳር መጥታለችና፤ እነሆም፤ ከሰሎሞን የሚበልጥ ከዚህ አለ።

32 የነጭ ሰዎች በፍርድ ከዚህ ትውልድ ጋር ተነሥተው ይፈርዱበታል፤ በዮናስ ስብከት ንስሐ ገብተዋልና፤ እነሆም፤ ከዮናስ የሚበልጥ ከዚህ አለ።

33 መብራትንም አብርቶ በስውር ወይም በእንቅብ በታች የሚያኖረው የለም፤ የሚገቡ ሰዎች ብርሃኑን እንዲያዩ በመቅረዝ ላይ ያኖረዋል እንጂ።

34 የሰውነትህ መብራት ዓይንህ ናት። ዓይንህ ጤናማ በሆነች ጊዜ ሰውነትህ ሁሉ ደግሞ ብሩህ ይሆናል። ዓይንህ ታማሚ በሆነች ጊዜ ግን ሰውነትህ ደግሞ የጨለመ ይሆናል።

35 እንግዲህ በአንተ ያለው ብርሃን ጨለማ እንዳይሆን ተመልከት።

36 እንግዲህ ሰውነትህ ሁሉ የጨለማ ቍራጭ የሌለበት ብሩህ ቢሆን፤ መብራት በደመቀ ብርሃን እንደሚያበራልህ በጭራሽ ብሩህ ይሆናል።

37 ይህንንም ሲናገር አንድ ፈሪሳዊ ከእርሱ ጋር ምሳ ይበላ ዘንድ ለመነው ገብቶም ተቀመጠ።

38 ከምሳም በፊት አስቀድሞ እንዳልታጠበ ባየው ጊዜ ፈሪሳዊው ተደነቀ።

39 ጌታም እንዲህ አለው። አሁን እናንተ ፈሪሳውያን የጽዋውንና የወጭቱን ውጭ ታጠራላችሁ፤ ውስጣችሁ ግን ቅሚያና ክፋት ሞልቶበታል።

40 እናንተ ደንቆሮዎች፤ የውጭውን የፈጠረ የውስጡን ደግሞ አልፈጠረምን?

41 ነገር ግን በውስጥ ያለውን ምጽዋት አድርጋችሁ ስጡ፤ እነሆም፤ ሁሉ ንጹሕ ይሆንላችኋል።

42 ነገር ግን እናንተ ፈሪሳውያን፤ ከአዝሙድና ከጤና አዳም ከአትክልትም ሁሉ አሥራት ስለምታወጡ፤ ፍርድንና እግዚአብሔርን መውደድ ስለምትተላለፉ፤ ወዮላችሁ፤ ነገር ግን ሌላውን ሳትተዉ ይህን ልታደርጉት ይገባችሁ ነበር።

43 እናንተ ፈሪሳውያን፤ በምኑራብ የከበራታ ወንበር በገበያም ሰላምታ ስለምትወዱ፤ ወዮላችሁ።

44 እናንተ ግብዞች ጻፎችና ፈሪሳውያን፤ ሰዎች ሳያውቁ በላዩ የሚሄዱበት የተሰወረ መቃብር ስለምትመስሉ፤ ወዮላችሁ።

45 ከሕግ አዋቂዎችም አንዱ መልሶ። መምህር ሆይ፤ ይህን ማለትህ እኛን ደግሞ መስደብህ ነው አለው።

46 እርሱም እንዲህ አለ። እናንተ ደግሞ ሕግ አዋቂዎች፤ አስቸጋሪ ሽክም ለሰዎች ስለምታሸክሙ፤ ራሳችሁም በአንዲት ጣታችሁ ስንኳ ሽክሙን ስለማትነኩት፤ ወዮላችሁ።

47 አባቶቻችሁ የገደሉአቸውን የነቢያትን መቃብር ስለምትሠሩ፤ ወዮላችሁ።

48 እንግዲህ ለአባቶቻችሁ ሥራ ትመሰክራላችሁ ትስማማላችሁም፤ እነርሱ ገድለዋቸዋልና፤ እናንተም መቃብራቸውን ትሠራላችሁ።

49 ስለዚህ ደግሞ የእግዚአብሔር ጥበብ እንዲህ አለች። ወደ እነርሱ ነቢያትንና ሐዋርያትን እልካለሁ፤ ከእነርሱም ይገድላሉ ያሳድዱማል።

50 ዓለም ከተፈጠረ ጀምሮ የፈሰሰው የነቢያት ሁሉ ደም፤

51 ከአቤል ደም ጀምሮ በመሠዊያውና በቤተ መቅደስ መካከል እስከ ጠፋው እስከ ዘካርያስ ደም ድረስ፤ ከዚህ ትውልድ እንዲፈለግ አዎን እላችኋለሁ፤ ከዚህ ትውልድ ይፈለጋል።

52 እናንተ ሕግ አዋቂዎች፤ የእውቀትን መክፈቻ ስለ ወሰዳችሁ፤ ወዮላችሁ ራሳችሁ አልገባችሁም የሚገቡትንም ከለከላችሁ።

53-54 ይህንም ሲናገራቸው፤ ጻፎችና ፈሪሳውያን በአፉ የተናገረውን ሊነጥቁ ሲያደቡ፤ እጅግ ይቃወሙና ስለ ብዙ ነገር እንዲናገር ያነግሡ ጀመር።

ምዕራፍ 12

1 በዚያን ጊዜ የሕዝብ አእላፍ እርስ በርሳቸው እስኪረጋገጡ ድረስ ተሰብስበው ሳሉ፤ ለደቀ መዛሙርቱ እንዲህ ይል ጀመር። አስቀድማችሁ ከፈሪሳውያን እርሾ ተጠበቁ፤ እርሱም ግብዝነት ነው።

2 ነገር ግን የማይገለጥ የተከደነ፤ የማይታወቅም የተሰወረ ምንም የለም።

3 ስለዚህ በጨለማ የምትናገሩት ሁሉ በብርሃን ይሰማል፤ በእልፍኝም ውስጥ በጆሮ የምትናገሩት በሰገነት ላይ ይሰበካል።

4 ለእናንተም ለወዳጆቹ እላችኋለሁ፤ ሥጋን የሚገድሉትን በኋላም አንድ ስንኳ የሚበልጥ ሊያደርጉ የማይችሉትን አትፍሩ።

5 እኔ ግን የምትፈሩትን አሳያችኋለሁ፤ ከገደለ በኋላ ወደ ገሃነም ለመጣል ሥልጣን ያለውን ፍሩ። አዎን እላችኋለሁ፤ እርሱን ፍሩ።

6 አምስት ድንቢጦች በአሥር ሳንቲም ይሸጡ የለምን? ከእነርሱም አንዲቱ ስንኳ በእግዚአብሔር ፊት አትረሳም።

7 ነገር ግን የእናንተ የራሳችሁ ጠጉር ሁሉ እንኳ የተቁጠረ ነው፤ እንግዲያስ አትፍሩ ከብዙ ድንብጦች ትበልጣላችሁ።

8 እላችሁማለሁ፤ በሰው ፊት የሚመሰክርልኝ ሁሉ፤ የሰው ልጅ ደግሞ በእግዚአብሔር መላእክት ፊት ይመሰክርለታል፤

9 በሰውም ፊት የሚክደኝ በእግዚአብሔር መላእክት ፊት ይካዳል።

10 በሰው ልጅም ላይ ቃል የሚናገር ሁሉ ይሰረይለታል፤ መንፈስ ቅዱስን የሚሰድብ ግን አይሰረይለትም።

11 ወደ ምኑራቦችና ወደ መኳንንቶችም ወደ ገዢዎችም ሲገቡትቱአችሁ፤ እንዴት ወይም ምን እንድትመልሱ ወይም እንድትናገሩ አትጨነቁ፤

12 መንፈስ ቅዱስ በዚያች ሰዓት ልትናገሩ የሚገባችሁን ያስተምራችኋልና።

13 ከሕዝቡም አንድ ሰው። መምህር ሆይ፤ ርስቱን ከእኔ ጋር እንዲካፈል ለወንድሜ ንገረው አለው።

14 እርሱም። አንተ ሰው፤ ፈራጅና አካፋይ በላያችሁ አንድሆን ማን ሾመኝ? አለው።

15 የሰው ሕይወት በገንዘቡ ብዛት አይደለምና ተጠንቀቁ፤ ከመገምጃትም ሁሉ ተጠበቁ አላችሁ።

16 ምሳሌም ነገራቸው እንዲህ ሲል። አንድ ባለ ጠጋ ሰው እርሻ እጅግ ፍሬያም ሆነችለት።

17 እርሱም። ፍሬዬን የማከማችበት ስፍራ አጥቻለሁና ምን ላድርግ? ብሎ በልቡ አሰበ።

18 እንዲህ አደርጋለሁ፤ ገብተራዬን አፍርሼ ሌላ የሚበልጥ እሠራለሁ፤ በዚያም ፍሬዬንና በረከቴን ሁሉ አከማቻለሁ፤

19 ነፍሴንም። አንቺ ነፍሴ፤ ለብዙ ዘመን የሚቀር ብዙ በረከት አለሽ፤ ዕረፊ፤ ብዬ፤ ጠጫ፤ ደስ ይበልሽ እላታለሁ አለ።

20 እግዚአብሔር ግን። አንተ ሰነፍ፤ በዚች ሌሊት ነፍስህን ከአንተ ሊወስዱአት ይፈልጋታል፤ ይህስ የሰበሰብኸው ለማን ይሆናል? አለው።

21 ለራሱ ገንዘብ የሚያከማች፤ በእግዚአብሔር ዘንድም ባለ ጠጋ ያልሆነ እንዲህ ነው።

22 ለደቀ መዛሙርቱም እንዲህ አለ። ስለዚህ እላችኋለሁ፤ ለነፍሳችሁ በምትበሉት ወይም ለሰውነታችሁ በምትለብሱት አትጨነቁ።

23 ነፍስ ከመብል ሰውነትም ከልብስ ይበልጣልና።

24 ቍራዎችን ተመልከቱ፤ አይዘሩም አያጭዱምም፤ ዕቃ ቤትም ወይም ጎተራ የላቸውም፤ እግዚአብሔርም ይመግባቸዋል፤ እናንተስ ከወፎች እንዴት ትበልጣላችሁ?

25 ከእናንተ ተጨንቆ በቁመቱ ላይ አንድ ክንድ መጨመር የሚችል ማን ነው?

26 እንግዲህ ትንሹን ነገር ስንኳ የማትችሉ ከሆናችሁ፤ ስለ ምን በሌላ ትጨነቃላችሁ?

27 አበቦችን እንዴት እንዲያድጉ ተመልከቱ፤ አይደክሙም አይፈትሉምም፤ ነገር ግን እላችኋለሁ፤ ሰሎሞንስ እንኳ በክብሩ ሁሉ ከእነዚህ እንደ አንዲቱ አለበሰም።

28 እግዚአብሔር ግን ዛሬ ያለውን ነገም ወደ እቶን የሚጣለውን በሜዳ የሆነውን ሣር እንዲህ የሚያለብሰው ከሆነ፤ እናንተ እምነት የገደላችሁ፤ እናንተንም ይልቁን እንዴት?

29 እናንተም የምትበሉትን የምትጠጡትንም አትፈልጉ፤ አታወላውሉም፤

30 ይህንስ ሁሉ በዓለም ያሉ አሕዛብ ይፈልጉታልና፤ የእናንተም አባት ይህ እንዲያስፈልጋችሁ ያውቃል።

31 ዳሩ ግን መንግሥቱን ፈልጎ ይህም ሁሉ ይጨመርላችኋል።

32 አንተ ታናሽ መንጋ፤ መንግሥትን ሊሰጣችሁ የአባታችሁ በጎ ፈቃድ ነውና አትፍሩ።

33 ያላችሁን ሽጡ ምጽዋትም ስጡ፤ ሌባ በማይቀርብበት ብልም በማያጠፋበት በሰማያት የሚያልቅ መዝገብ የሚሆኑትን የማያረጁትንም ኮረጆዎች ለራሳችሁ አድርጉ፤

34 መዝገባችሁ ባለበት ልባችሁ ደግሞ በዚያ ይሆናልና።

35 ወገባችሁ የታጠቀ መብራታችሁም የበራ ይሁን፤

36 እናንተም ጌታቸው መጥቶ ደጁን ሲያንኳኳ ወዲያው እንዲከፍቱለት ከሰርግ እስኪመለስ ድረስ የሚጠብቁ ሰዎችን ምሰሱ።

37 ጌታቸው በመጣ ጊዜ ሲተጉ የሚያገኛቸው እነዚያ ባሪያዎች ብፁዓን ናቸው፤ እውነት እላችኋለሁ፤ ታጥቆ በማዕድ ያስቀምጣቸዋል ቀርቦም ያገለግላቸዋል።

38 ከሌሊቱም በሁለተኛው ወይም በሦስተኛው ክፍል መጥቶ እንዲሁ ቢያገኛቸው፤ እነዚያ ባሪያዎች ብፁዓን ናቸው።

39 ይህን ግን እወቁ ባለቤት በምን ሰዓት ሌባ እንዲመጣ ቢያውቅ ኖሮ፤ በነቃ፤ ቤቱም እንዲቆፈር ባልፈቀደም ነበር።

40 እናንተ ደግሞ ተዘጋጅታችሁ ኑሩ፤ የሰው ልጅ በማታስቡበት ሰዓት ይመጣልና።

41 ጴጥሮስም። ጌታ ሆይ፤ ይህን ምሳሌ ለእኛ ወይስ ደግሞ ለሁሉ ትናገራለህ? አለው።

42 ጌታም አለ። እንዲያስ ምግባቸውን በጊዜው ይሰጣቸው ዘንድ ጌታው በቤተ ሰዎቹ ላይ የሚሾመው ታማኝና ልባም መጋቢ ማን ነው?

43 ጌታው መጥቶ እንዲህ ሲያደርግ የሚያገኘው ያ ባሪያ ብፁዕ ነው።

44 እውነት እሳችኋለሁ፤ ባለው ሁሉ ላይ ይሾመዋል።

45 ያ ባሪያ ግን። ጌታዬ እስኪመጣ ይዘገያል ብሎ በልቡ ቢያስብ ሎሌዎችንና ገረዶችንም ይመታ ይበላም ይጠጣም ይሰክርም ዘንድ ቢጀምር፤

46 የዚያ ባሪያ ጌታ ባልጠበቃት ቀን ባላወቃትም ሰዓት ይመጣል፤ ከሁለትም ይሰነጥቀዋል እድሉንም ከማይታመኑ ጋር ያደርጋል።

47 የጌታውንም ፈቃድ አውቆ ያልተዘጋጀ እንደ ፈቃዱም ያላደረገ ያ ባሪያ እጅግ ይገረፋል፤

48 ያላወቀ ግን መገረፍ የሚገባውንም ያደረገ ጥቂት ይገረፋል። ብዙም ከተሰጠው ሰው ሁሉ ከእርሱ ብዙ ይፈለግበታል፤ ብዙ አደራም ከተሰጠው ከእርሱ አብዝተው ይሾቡታል።

49 በምድር ላይ እሳት ልጥል መጣሁ፤ አሁንም የነደደ ከሆነ ዘንድ ምን እፈልጋለሁ?

50 ነገር ግን የምጠመቃት ጥምቀት አለችኝ፤ እስክትፈጸምም ድረስ እንዴት እጨነቃለሁ?

51 በምድር ላይ ሰላምንም ለመስጠት የመጣሁ ይመስላችኋል? እሳችኋለሁ፤ አይደለም፤ መለያየትን እንጂ።

52 ከአሁን ጀምሮ በአንዲት ቤት አምስት ሰዎች ይኖራሉና፤ ሦስቱም በሁለቱ ላይ ሁለቱም በሦስቱ ላይ ተነሥተው ይለያያሉ።

53 አባት በልጁ ላይ ልጅም በአባቱ ላይ፤ እናት በልጅዋ ላይ ልጅዋም በእናትዋ ላይ፤ አማት በምራትዋ ላይ ምራትም በአማትዋ ላይ ተነሥተው ይለያያሉ።

54 ደግሞም ሕዝቡን እንዲህ አለ። ደመና ከምዕራብ ሲወጣ ባያችሁ ጊዜ፤ ወዲያው። ዝናብ ይመጣል ትላላችሁ፤ እንዲሁም ይሆናል፤

55 በአዜብም ነፋስ ሲነፍስ። ትኩሳት ይሆናል ትላላችሁ፤ ይሆንማል።

56 እናንት ግብዞች፤ የምድሩንና የሰማዩን ፊት ልትመረምሩ ታውቃላችሁ፤ ነገር ግን ይህን ዘመን የማትመረምሩ እንዴት ነው?

57 ራሳችሁ ደግሞ ጽድቅን የማትፈርዱ ስለ ምን ነው?

58 ከባላጋራህ ጋር ወደ ሹም ብትሄድ፤ ወደ ዳኛ እንዳይገቡትህ ዳኛውም ለሎሌው አሳልፎ እንዳይሰጥህ

ሎሌውም በወገኒ እንዳይጥልህ፤ ገና በመንገድ ሳለህ ከባላጋራህ እንድትታረቅ ትጋ።

59 እልሃለሁ፤ የመጨረሻዋን ግማሽ ሳንቲም እስክትከፍል ድረስ ከዚያ ከቶ አትወጣም።

ምዕራፍ 13

1 በዚያን ጊዜም ሰዎች መጥተው ጳላጠስ ደማቸውን ከመሥዋዕታቸው ጋር ስላደባለቀው ስለ ገሊላ ሰዎች አወሩለት።

2 ኢየሱስም መልሶ እንዲህ አላቸው። እነዚህ የገሊላ ሰዎች ይህ ስለ ደረሰባቸው ከገሊላ ሰዎች ሁሉ ይልቅ ኃጢአተኞች የሆኑ ይመስሉአችኋልን?

3 እሳችኋለሁ፤ አይደለም፤ ነገር ግን ንስሐ ባትገቡ ሁላችሁ እንዲሁ ትጠፋላችሁ።

4 ወይስ በሰሌሆም ግንቡ የወደቀባቸውና የገደላቸው እነዚያ አሥራ ስምንት ሰዎች በኢየሩሳሌም ከሚኖሩት ሁሉ ይልቅ በደለኞች ይመስሉአችኋልን? አይደለም፤ እሳችኋለሁ፤

5 ነገር ግን ንስሐ ባትገቡ ሁላችሁ እንደዚሁ ትጠፋላችሁ።

6 ይህንም ምሳሌ አለ። ለአንድ ሰው በወይኑ አትክልት የተተከለች በለስ ነበረችው፤ ፍሬም ሊፈልግባት መጥቶ ምንም አላገኘም።

7 የወይን አትክልት ሠራተኛውንም። እነሆ፤ ከዚህች በለስ ፍሬ ለፈልግ ሦስት ዓመት እየመጣሁ ምንም አላገኘሁም፤ ቍረጣት፤ ስለ ምን ደግሞ መሬቱን ታገብላችሁ? አለው።

8 እርሱ ግን መልሶ። ጌታ ሆይ፤ ዙሪያዎን እስክኩተኑትላትና ፋንድያ እስካፈስላት ድረስ በዚች ዓመት ደግሞ ተዋት።

9 ወደ ፊትም ብታፈራ፤ ደኅና ነው፤ ያለዚያ ግን ትቁርጣታለህ አለው።

10 በሰንበትም በአንድ ምክራብ ያስተምር ነበር።

11 እነሆም፤ ከአሥራ ስምንት ዓመት ጀምሮ የድካም መንፈስ ያደረገት ሴት ነበረች፤ እርስዋም ገብጣ ነበረች ቀንታም ልትቆም ከቶ አልተቻላትም።

12 ኢየሱስም ባያት ጊዜ ጠራትና። አንቺ ሴት፤ ከድካምሽ ተፈትተሻል አላት፤ እጁንም ጫነባት፤

13 ያን ጊዜም ቀጥ አለች፤ እግዚአብሔርንም አመሰግነች።

14 የምክራብ አለቃ ግን ኢየሱስ በሰንበት ስለ ፈወሰ ተቁጥቶ መለሰና ሕዝቡን። ሊሠራባቸው የሚገባ ስድስት ቀናት አሉ፤ እንግዲህ በእነርሱ መጥታችሁ ተፈወሱ እንጂ በሰንበት አይደለም አለ።

15 ጌታም መልሶ። እናንተ ግብዞች፤ ከእናንተ እያንዳንዱ በሰንበት በሬውን ወይስ አህያውን ከግርግሙ ፈትቶ ውኃ ሊያጠጣው ይወስደው የለምን?

16 ይህንም የአብርሃም ልጅ ሆኖ ከአሥራ ስምንት ዓመት ጀምሮ ሰይጣን ያሰራት በሰንበት ቀን ከዚህ እስራት ልትፈታ አይገባምን? አለው።

17 ይህንም ሲናገር ሳለ የተቃወሙት ሁሉ አፈሩ፤ ከእርሱም በተደረገው ድንቅ ሁሉ ሕዝቡ ሁሉ ደስ አላቸው።

18 እርሱም። የእግዚአብሔር መንግሥት ምን ትመስላለች፤ በምንስ አስመስላታለሁ?

19 ሰው ወስዶ በአትክልቱ የጣላትን የሰናፍጭ ቅንጣት ትመስላለች፤ አደገችም ታላቅ ዛፍም ሆነች፤ የሰማይ ወፎችም በቅርንጫፎች ሰፈሩ አለ።

20 ደግሞም፤ የእግዚአብሔርን መንግሥት በምን አስመስላታለሁ?

21 ሴት ወስዳ ሁሉ እስኪበካ ድረስ በሦስት መስፈሪያ ዱቄት የሸሸገችውን እርሾ ትመስላለች አለ።

22 ወደ ኢየሩሳሌም ሲሄድ ከተማዎችንና መንደሮችን እያስተማረ ያልፍ ነበር።

23 አንድ ሰውም። ጌታ ሆይ፤ የሚድኑ ጥቂቶች ናቸውን? አለው። እርሱም እንዲህ አላቸው።

24 በጠበበው በር ለመግባት ተጋደሉ፤ እሳችኋለሁና፤ ብዙዎች ሊገቡ ይፈልጋሉ አይችሉምም።

25 ባለቤቱ ተነሥቶ በሩን ከቁለፈ በኋላ፤ እናንተ በውጭ ቆማችሁ። ጌታ ሆይ፤ ጌታ ሆይ፤ ክፈትልን እያላችሁ በሩን ልታንኳኩ ትጀምራላችሁ እርሱም መልሶ። ከወዴት እንደ ሆናችሁ አላውቃችሁም ይላችኋል።

26 በዚያን ጊዜም። በፊትህ በላን ጠጣንም በአደባባይችንም አስተማርህ ልትሉ ትጀምራላችሁ፤

27 እርሱም። እሳችኋለሁ፤ ከወዴት እንደ ሆናችሁ አላውቃችሁም፤ ሁላችሁ ዓመፀኞች፤ ከእኔ ራቁ ይላችኋል።

28 አብርሃምንና ይስሐቅን ያዕቆብንም ነቢያትንም ሁሉ በእግዚአብሔር መንግሥት ባያችሁ ጊዜ፤ እናንተ ግን ወደ ውጭ ተሞላችሁ ስትቀሩ፤ በዚያ ልቅሶና ጥርስ ማፋጨት ይሆናል።

29 ከምሥራቅና ከምዕራብም ከሰሜንና ከደቡብም ይመጣሉ፤ በእግዚአብሔርም መንግሥት በማዕድ ይቀመጣሉ።

30 እነሆም፤ ከኋለኞች ፊተኞች የሚሆኑ አሉ፤ ከፊተኞችም ኋለኞች የሚሆኑ አሉ።

31 በዚያን ሰዓት ከፈሪሳውያን አንዳንዱ ቀርበው። ሄሮድስ ሊገድልህ ይወዳልና ከዚህ ውጣና ሂድ አሉት።

32 እንዲህም አላቸው። ሄዳችሁ ለዚያች ቀበሮ። እነሆ፤ ዛሬና ነገ አጋንንትን አወጣለሁ በሽተኞችንም እፈውሳለሁ፤ በሦስተኛውም ቀን እፈጸማለሁ በሉአት።

33 ዳሩ ግን ነቢይ ከኢየሩሳሌም ውጭ ይጠፋ ዘንድ አይገባውምና ዛሬና ነገ ከነገ በስተጀምሮ ልሂድ ያስፈልገኛል።

34 ኢየሩሳሌም፤ ኢየሩሳሌም፤ ነቢያትን የምትገድል ወደ እርስዎ የተላኩትንም የምትወግር፤ ዶሮ ጫጨቶችን በክንፎችዎ በታች እንደምትሰበስብ ልጆችሽን እሰበስብ ዘንድ ስንት ጊዜ ወደድሁ፤ እናንተም አልወደዳችሁም።

35 እነሆ፤ ቤታችሁ የተፈታ ሆኖ ይቀርላችኋል። እሳችኋለሁም፤ በጌታ ስም የሚመጣ የተባረከ ነው እስክትሉ ድረስ ከእንግዲህ ወዲህ አታዩኝም።

ምዕራፍ 14

1 በሰንበትም ከፈሪሳውያን አለቆች ወደ አንዱ ቤት እንጀራ ሊበላ በገባ ጊዜ እነርሱ ይጠባበቁት ነበር።

2 እነሆም፤ ሆዱ የተነፋ ሰው በፊቱ ነበረ።

3 ኢየሱስም መልሶ። በሰንበት መፈወስ ተፈቅዶአልን ወይስ አልተፈቀደም? ብሎ ለሕግ አዋቂዎችና ለፈሪሳውያን ተናገረ።

4 እነርሱ ግን ዝም አሉ። ይዞም ፈወሰውና አሰናብተው።

5 ከእናንተ አህያው ወይስ በሬው በጉድጓድ ቢወድቅ በሰንበት ወዲያው የማይወጣው ማን ነው? አላቸው።

6 ስለዚህ ነገርም ሊመልሱለት አልተቻላቸውም።

7 የታደሙትንም የከበሬታ ስፍራ እንደ መረጡ ተመልክቶ ምሳሌ ነገራቸው እንዲህ ሲል።

8 ማንም ለሰርግ ቢጠራህ በከበሬታ ስፍራ አትቀመጥ፤ ምናልባት ከአንተ ይልቅ የከበረ ተጠርቶ ይሆናልና አንተን እርሱንም የጠራ መጥቶ።

9 ለዚህ ስፍራ ተውለት ይልሃል፤ በዚያን ጊዜም እያፈርህ በዝቅተኛው ስፍራ ልትሆን ትጀምራለህ።

10 ነገር ግን በተጠራህ ጊዜ፤ የጠራህ መጥቶ። ወዳጄ ሆይ፤ ወደ ላይ ውጣ እንዲልህ፤ ሄደህ በዝቅተኛው ስፍራ ተቀመጥ፤ ያን ጊዜም ከአንተ ጋር በተቀመጡት ሁሉ ፊት ክብር ይሆንልሃል።

11 ራሱን ከፍ የሚያደርግ ሁሉ ይዋረዳልና፤ ራሱንም የሚያዋርድ ከፍ ይላል።

12 የጠራውንም ደግሞ እንዲህ አለው። ምሳ ወይም እራት ባደረግህ ጊዜ፤ እነርሱ ደግሞ በተራቸው ምናልባት እንዳይጠሩህ ብድራትም እንዳይመልሱልህ፤ ወዳጆችህንና ወንድሞችህን ዘመዶችህንም ባለ ጠጎች ጎረቤቶችህንም አትጥራ።

13 ነገር ግን ግብዣ ባደረግህ ጊዜ ድሆችንና ጉንዳዮችን አንካሳችንም ዕውሮችንም ጥራ፤

14 የሚመልሱት ብድራት የላቸውምና ብፁዕ ትሆናለህ፤ በጻድቃን ትንግኤ ይመለስልሃልና።

15 ከተቀመጡትም አንዱ ይህን ሰምቶ። በእግዚአብሔር መንግሥት እንጀራ የሚበላ ብፁዕ ነው አለው።

16 እርሱ ግን እንዲህ አለው። አንድ ሰው ታላቅ እራት አድርጎ ብዙዎችን ጠራ፤

17 በእራትም ሰዓት የታደሙትን። አሁን ተዘጋጅቶአልና ኑ እንዲላቸው ባሪያውን ላከ።

18 ሁላቸውም በአንድነት ያመካኙ ጀመር። የፊተኛው። መሬት ገዝቼአለሁ ወጥቼም ላየው በግድ ያስፈልገኛል፤ ይቅር እንድትለኝ እለምንሃለሁ አለው።

19 ሌላውም። አምስት ጥምድ በሬዎች ገዝቼአለሁ ልፈትናቸውም እሄዳለሁ፤ ይቅር እንድትለኝ እለምንሃለሁ አለው።

20 ሌላውም። ሚስት አግብቼአለሁ ስለዚህም ልመጣ አልችልም አለው።

21 ባሪያውም ደርሶ ይህን ለጌታው ነገረው። በዚያን ጊዜ ባለቤቱ ተቆጥቶ ባሪያውን። ወደ ከተማ ጎዳናና ወደ ስላኝ ፈጥነህ ውጣ ድሆችንና ጉንዳዮችን አንካሳችንና ዕውሮችንም ወደዚህ አግባ አለው።

22 ባሪያውም። ጌታ ሆይ፤ እንዳዘገብኸኝ ተደርጎአል፤ ገናም ስፍራ አለ አለው።

23 ጌታውም ባሪያውን። ቤቴ እንዲሞላ ወደ መንገድና ወደ ቅጥር ውጣና ይገቡ ዘንድ ግድ በላቸው፤

24 እላችኋለሁና፤ ከታደሙት ከእነዚያ ሰዎች አንድ ስንኳ እራቴን አይቀምስም አለው።

25 ብዙም ሕዝብ ከእርሱ ጋር ይሄዱ ነበር፤ ዘወር ብሎም እንዲህ አላቸው።

26 ማንም ወደ እኔ የሚመጣ ቢኖር አባቱንና እናቱን ሚስቱንም ልጆቹንም ወንድሞቹንም እኅቶቹንም የራሱን ሕይወት ስንኳ ሳይቀር ባይጠላ፤ ደቀ መዝሙራ ሊሆን አይችልም።

27 ማንም መስቀሉን ተሸክሞ በኋላዬ የማይመጣ፤ ደቀ መዝሙራ ሊሆን አይችልም።

28 ከእናንተ ግንብ ሊሠራ የሚወድ ለመደምደሚያ የሚበቃ ያለው እንደ ሆነ አስቀድሞ ተቀምጦ ከሳራውን የማይቁጥር ማን ነው?

29 ያለዚያ መሠረቱን ቢመሠርት፤ ሊደመድመውም ቢያቅተው፤ ያዩት ሁሉ።

30 ይህ ሰው ሊሠራ ጀምሮ ሊደመድመው አቃተው ብለው ሊዘብቱበት ይጀምራሉ።

31 ወይም ሌላውን ንጉሥ በጠርነት ሊጋጠም የሚሄድ፤ ከሁለት እልፍ ጋር የሚመጣበትን በአንድ እልፍ ሊገናኝ የሚችል እንደ ሆነ አስቀድሞ ተቀምጦ የማያስብ ንጉሥ ማን ነው?

32 ባይሆንስ ሌላው ገና ሩቅ ሳለ መልክተኞች ልኮ ዕርቅ ይለምናል።

33 እንግዲህ እንደዚሁ ማንም ከእናንተ ያለውን ሁሉ የማይተው ደቀ መዝሙራ ሊሆን አይችልም።

34 ጨው መልካም ነው፤ ጨው አልጫ ቢሆን ግን በምን ይጣፈጣል?

35 ለምድር ቢሆን ለፍግ መቁለያም ቢሆን አይረባም፤ ወደ ውጭ ይጥሉታል። የሚሰማ ጆሮ ያለው ይሰማ።

ምዕራፍ 15

1 ቀራጮችና ኃጢአተኞችም ሁሉ ሊሰሙት ወደ እርሱ ይቀርቡ ነበር።

2 ፈሪሳውያንና ጻፎችም። ይህስ ኃጢአተኞችን ይቀበላል ከእነርሱም ጋር ይበላል ብለው እርስ በርሳቸው አንጎራጎሩ።

3 ይህንም ምሳሌ ነገራቸው እንዲህ ሲል።

4 መቶ በግ ያለው ከእነርሱም አንዱ ቢጠፋ፤ ዘጠና ዘጠኙን በበረሃ ትቶ የጠፋውን እስኪያገኘው ድረስ ሊፈልገው የማይሄድ ከእናንተ ማን ነው?

5 ባገኘውም ጊዜ ደስ ብሎት በጫንቃው ይሸከመዋል፤

6 ወደ ቤትም በመጣ ጊዜ ወዳጆቹንና ጎረቤቶቹን በአንድነት ጠርቶ። የጠፋውን በጌን አግኝቼዋለሁና ከእኔ ጋር ደስ ይበላችሁ ይላቸዋል።

7 እላችኋለሁ፤ እንዲሁ ንስሐ ከማያስፈልጋቸው ከዘጠና ዘጠኝ ጻድቃን ይልቅ ንስሐ በሚገባ በአንድ ኃጢአተኛ በሰማይ ደስታ ይሆናል።

8 ወይም አሥር ድሪም ያላት አንድ ድሪም ቢጠፋባት፤ መብራት አብርታ ቤትዋንም ጠርጋ እስክታገኘው ድረስ አጥብቃ የማትፈልግ ሴት ማን ነው?

9 ባገኘችውም ጊዜ ወዳጆችዋንና ጎረቤቶችዋን በአንድነት ጠርታ። የጠፋውን ድሪሜን አግኝቼዋለሁና ከእኔ ጋር ደስ ይበላችሁ ትላቸዋለች።

10 እላችኋለሁ፤ እንዲሁ ንስሐ በሚገባ በአንድ ኃጢአተኛ በእግዚአብሔር መላእክት ፊት ደስታ ይሆናል።

11 እንዲህም አለ። አንድ ሰው ሁለት ልጆች ነበሩት።

12 ከእነርሱም ታናሹ አባቱን። አባቱ ሆይ፤ ከገንዘብህ የሚደርሰኝን ክፍል ስጠኝ አለው። ገንዘቡንም አካፈላቸው።

13 ከዋቂት ቀንም በኋላ ታናሹ ልጅ ገንዘቡን ሁሉ ሰብስቦ ወደ ሩቅ አገር ሄደ፤ ከዚያም እያባከነ ገዘቡን በተነ።

14 ሁሉንም ከከሰረ በኋላ በዚያች አገር ጽኑ ራብ ሆነ፤ እርሱም ይጨነቅ ጀመር።

15 ሄዶም ከዚያች አገር ሰዎች ከአንዱ ጋር ተዳበለ፤ እርሱም እራሪ ሊያሰማራ ወደ ሜዳ ሰደደው።

16 እራሪያዎችም ከሚበሉት አሰር ሊጠግብ ይመኝ ነበር፤ የሚሰጠውም አልነበረም።

17 ወደ ልቡም ተመልሶ እንዲህ አለ። እንጀራ የሚተርፋቸው የአባቱ ሞያተኞች ስንት ናቸው? እኔ ግን ከዚህ በራብ እጠፋለሁ።

18 ተነሥቼም ወደ አባቱ እሄዳለሁና። አባቱ ሆይ፤ በሰማይና በፊትህ በደልሁ።

19 ወደ ፊትም ልጅህ ልባል አይገባኝም፤ ከሞያተኞችህ እንደ አንዱ አድርገኝ እለዋለሁ።

20 ተነሥቼም ወደ አባቱ መጣ። እርሱም ገና ሩቅ ሳለ አባቱ አየውና አዘነለት፤ ሮጦም አንገቱን አቀፈውና ሳመው።

21 ልጁም። አባቱ ሆይ፤ በሰማይና በፊትህ በደልሁ፤ ወደ ፊትም ልጅህ ልባል አይገባኝም አለው።

22 አባቱ ግን ባሪያዎቹን አለ። ፈጥናችሁ ከሁሉ የተሻለ ልብስ አምጡና አልብሱት፤ ለእጁ ቀለበት ለእግሩም ጫማ ስጡ፤

23 የሰባውን ፊሪዳ አምጥታችሁ እረዱት፤ እንብላም ደስም ይበለን፤

24 ይህ ልጄ ሞቶ ነበርና ደግሞም ሕያው ሆኖአል፤ ጠፍቶም ነበር ተገኝቶአልም። ደስም ይላቸው ጀመር።

25 ታላቁ ልጁ በእርሻ ነበረ፤ መጥቶም ወደ ቤት በቀረበ ጊዜ የመሰንቆና የዘፈነ ድምፅ ሰማ፤

26 ከብላቴናዎችም አንዱን ጠርቶ። ይህ ምንድን ነው? ብሎ ጠየቀ።

27 እርሱም። ወንድምህ መጥቶአልና በደኅና ስላገኘው አባትህ የሰባውን ፊሪዳ አረደለት አለው።

28 ተቈጣም ሊገባም አልወደደም፤ አባቱም ወጥቶ ለመነው።

29 እርሱ ግን መልሶ አባቱን። እነሆ፤ ይህን ያህል ዓመት እንደ ባሪያ ተገዝቼልሃለሁ ከትእዛዝም ከቶ አልተላለፍሁም፤ ለእኔም ከወዳጆቼ ጋር ደስ እንዲለኝ አንድ ጥበት ስንኳ አልሰጠኝም፤

30 ነገር ግን ገንዘብህን ከጋለሞቶች ጋር በልቶ ይህ ልጅህ በመጣ ጊዜ፤ የሰባውን ፊሪዳ አረድህለት አለው።

31 እርሱ ግን። ልጄ ሆይ፤ አንተ ሁልጊዜ ከእኔ ጋር ነህ፤ ለእኔም የሆነ ሁሉ የአንተ ነው፤

32 ዳሩ ግን ይህ ወንድምህ ሞቶ ነበረ ሕያው ስለ ሆነ ጠፍቶም ነበር ስለ ተገኘ ደስ እንዲለን ፍሥሐም እንድናደርግ ይገባናል አለው።

ምዕራፍ 16

1 ደግሞም ለደቀ መዛሙርቱ እንዲህ አለ። መጋቢ የነበረው አንድ ባለ ጠጋ ሰው ነበረ፤ በእርሱ ዘንድ። ይህ ሰው ያለህን ይበትናል ብለው ከሰሱት።

2 ጠርቶም። ይህ የምሰማብህ ምንድን ነው? ወደ ፊት ለእኔ መጋቢ ልትሆን አትችልምና የመጋቢነትህን ሂሳብ አስረክብኝ አለው።

3 መጋቢውም በልቡ። ጌታዬ መጋቢነቱን ከእኔ ይወስዳልና ምን ላድርግ? ለመቁፈር ኃይል የለኝም፤ መለመንም አፍራለሁ።

4 ከመጋቢነቱ ብሻር በቤታቸው እንዲቀበሉኝ የማደርገውን አውቃለሁ አለ።

5 የጌታውንም ባለ ዕዳዎች እያንዳንዳቸውን ጠርቶ የፊተኛውን። ለጌታዬ ምን ያህል ዕዳ አለብህ? አለው።

6 እርሱም። መቶ ማድጋ ዘይት አለ። ደብዳቤህን እንካ ፈጥነህም ተቀምጠህ አምሳ ብለህ ጻፍ አለው።

7 በኋላም ሌላውን። አንተስ ስንት ዕዳ አለብህ? አለው። እርሱም። መቶ ጫን ስንዴ አለ። ደብዳቤህን እንካ ሰማንያ ብለህም ጻፍ አለው።

8 ጌታውም ዓመፀኛውን መጋቢ በልባምነት ስላደረገ አመሰገነው የዚህ ዓለም ልጆች ለትውልዳቸው ከብርሃን ልጆች ይልቅ ልባሞች ናቸውና።

9 እኔም እላችኋለሁ፤ የዓመፀ ገንዘብ ሲያልቅ በዘላለም ቤቶች እንዲቀበሉአችሁ፤ በእርሱ ወዳጆችን ለራሳችሁ አድርጉ።

10 ከሁሉ በሚያንስ የታመነ በብዙ ደግሞ የታመነ ነው፤ ከሁሉ በሚያንስም የሚያምፅ በብዙ ደግሞ ዓመፀኛ ነው።

11 እንግዲያስ በዓመፀ ገንዘብ ካልታመናችሁ፤ እውነተኛውን ገንዘብ ማን አደራ ይሰጣችኋል?

12 በሌላ ሰው ገንዘብ ካልታመናችሁ፤ የእናንተን ማን ይሰጣችኋል?

13 ለሁለት ጌቶች መገዛት የሚቻለው ባርያ ማንም የለም፤ ወይም አንዱን ይጠላልና ሁለተኛውንም ይወዳል፤ ወይም ወደ አንዱ ይጠጋል ሁለተኛውንም ይንቃል። ለእግዚአብሔርና ለገንዘብ መገዛት አትችሉም።

14 ገንዘብንም የሚወዱ ፈሪሳውያን ይህን ሁሉ ሰምተው ያፈዙበት ነበር።

15 እንዲህም አላቸው። ራሳችሁን በሰው ፊት የምታጸድቁ እናንተ ናችሁ፤ ነገር ግን እግዚአብሔር ልባችሁን ያውቃል፤ በሰው ዘንድ የከበረ በእግዚአብሔር ፊት ርኾሰት ነውና።

16 ሕግና ነቢያት እስከ ዮሐንስ ነበሩ፤ ከዚያ ጀምሮ የእግዚአብሔር መንግሥት ይሰበካል፤ ሁሉም ወደ እርሱዋ በኃይል ይገቡባታል።

17 ነገር ግን ከሕግ አንዲት ነጥብ ከምትወድቅ ሰማይና ምድር ሊያልፍ ይቀላል።

18 ሚስቱንም የሚፈታ ሁሉ ሌላይቱንም የሚያገባ ያመነዝራል፤ ከባልዋም የተፈታችውን የሚያገባ ያመነዝራል።

19 ቀይ ልብስና ቀጭን የተልባ እግር የለበሰ አንድ ባለ ጠጋ ሰው ነበረ፤ ዕለት ዕለትም እየተመቸው በደስታ ይኖር ነበር።

20 አልዓዛርም የሚባል አንድ ድሀ በቀራሰል ተወርሶ በደጃ ተኝቶ ነበር።

21 ከባለ ጠጋውም ማዕድ ከሚወድቀው ፍርፋሪ ሊጠግብ ይመኝ ነበር፤ ውሾች እንኳ መጥተው ቀራሰሎቹን ይልሱ ነበር።

22 ድሀውም ሞተ፤ መላእክትም ወደ አብርሃም እቅፍ ወሰዱት፤ ባለ ጠጋው ደግሞ ሞተና ተቀበረ።

23 በሲኦልም በሥቃይ ሳለ አሻቅቦ አብርሃምን በሩቅ አየ አልዓዛርንም በእቅፍ።

24 እርሱም እየጮኸ። አብርሃም አባት ሆይ፤ ማረኝ፤ በዚህ ነበልባል እሣቀያለሁና የጣቱን ጫፍ በውኃ ነክሮ መላሴን እንዲያበርድልኝ አልዓዛርን ስድድልኝ አለ።

25 አብርሃም ግን። ልጄ ሆይ፤ አንተ በሕይወትህ ሳለህ መልካም እንደ ተቀበልህ አስብ አልዓዛርም እንዲሁ ክፉ፤ አሁን ግን እርሱ በዚህ ይጽናናል አንተም ትሣቀያለህ።

26 ከዚህም ሁሉ ጋር ከዚህ ወደ እናንተ ሊያልፉ የሚፈልጉ እንዳይችሉ፤ ወዲያ ያሉ ደግሞ ወደ እኛ እንዳይሻገሩ በእኛና በእናንተ መካከል ታላቅ ገደል ተደርጎአል አለ።

27 እርሱም። እንኪያስ፤ አባት ሆይ፤ ወደ አባቴ ቤት እንድትሰደው እለምንሃለሁ፤ አምስት ወንድሞች አሉኝና፤

28 እነርሱ ደግሞ ወደዚህ ሥቃይ ስፍራ እንዳይመጡ ይመስክርላቸው አለ።

29 አብርሃም ግን። ሙሴና ነቢያት አሉአቸው፤ እነርሱን ይስሙ አለው።

30 እርሱም። አይደለም፤ አብርሃም አባት ሆይ፤ ነገር ግን ከሙታን አንዱ ቢሄድላቸው ንስሐ ይገባሉ አለ።

31 ሙሴንና ነቢያትንም የማይሰሙ ከሆነ፤ ከሙታንም እንኳ አንድ ቢነሣ አያምኑም አለው።

ምዕራፍ 17

1 ለደቀ መዛሙርቱም እንዲህ አለ። መሰናክል ግድ ሳይመጣ አይቀርም፤ ነገር ግን መሰናክሉን ለሚያመጣው ወዮለት፤

2 ከእነዚህ ከታናናሾች አንዱን ከማሰናክል ይልቅ የወፍጮ ድንጋይ በአንገቱ ታስሮ ወደ ባሕር ቢጣል ይጠቅመው ነበር።

3 ለራሳችሁ ተጠንቀቁ። ወንድምህ ቢበድልህ ገሥጸው፤ ቢጸጸትም ይቅር በለው።

4 በቀንም ሰባት ጊዜ እንኳ ቢበድልህ በቀንም ሰባት ጊዜ። ተጸጸትሁ እያለ ወደ አንተ ቢመለስ፤ ይቅር በለው።

5 ሐዋርያትም ጌታን። እምነት ጨምርልን አሉት።

6 ጌታም አለ። የሰናፍጭ ቅንጣት የሚያህል እምነት ቢኖራችሁ፤ ይህን ሾላ። ተነቅለህ ወደ ባሕር ተተክል ብትሉት፤ ይታዘዝላችሁ ነበር።

7 ከእናንተም የሚያርስ ወይም ከብትን የሚጠብቅ ባሪያ ያለው፤ ከእርሻ ሲመለስ። ወዲያው ቅረብና በማዕድ ተቀመጥ የሚለው ማን ነው?

8 የምበላውን እራቴን አሰናዳልኝ፤ እስክበላና እስክጠጣ ድረስ ታጥቀህ አገልግለኝ፤ በኋላም አንተ ብላና ጠጣ የሚለው አይደለምን?

9 ያንን ባሪያ ያዘዘውን ስላደረገ ያመሰግነዋልን?

10 እንዲሁ እናንተ ደግሞ የታዘዘችሁትን ሁሉ ባደረጋችሁ ጊዜ። የማንጠቅም ባሪያዎች ነን፤ ልናደርገው የሚገባንን አድርገናል በሉ።

11 ወደ ኢየሩሳሌምም ሲሄድ በገሊላና በሰማርያ መካከል አለፈ።

12 ወደ አንዲት መንደርም ሲገባ በሩቅ የቆሙት አሥር ለምጻሞች ተገናኙት፤

13 እነርሱም እየጮኸ። ኢየሱስ ሆይ፤ አቤቱ፤ ማረን አሉ።

14 አይቶም። ሂዱ፤ ራሳችሁን ለካህናት አሳዩ አላቸው።

15 እነሆም፤ ሲሄዱ ነጹ። ከእነርሱም አንዱ እንደ ተፈወሰ ባየ ጊዜ በታላቅ ድምፅ እግዚአብሔርን እያከበረ ተመለሰ፤

16 እያመሰገነውም በእግሩ ፊት በግንባሩ ወደቀ፤ እርሱም ሳምራዊ ነበረ።

17 ኢየሱስም መልሶ። አሥሩ አልነጹምን? ዘጠኙስ ወዴት አሉ?

18 ከዚህ ከልዩ ወገን በቀር እግዚአብሔርን ሊያከብሩ የተመለሱ አልተገኙም አለ።

19 እርሱንም። ተነሣና ሂድ፤ እምነትህ አድናግል አለው።

20 ፈሪሳውያንም። የእግዚአብሔር መንግሥት መቼ ትመጣለች ብለው ቢጠይቁት፤ መልሱ። የእግዚአብሔር መንግሥት በመጠባበቅ አትመጣም፤

21 ደግሞም። እንኳት በዚህ ወይም። እንኳት በዚያ አይሉህትም። እነሆ፤ የእግዚአብሔር መንግሥት በመካከላችሁ ናትና አላችው።

22 ለደቀ መዛሙርቱም እንዲህ አለ። ከሰው ልጅ ቀኖች እንዲህ ልታዩ የምትመኙበት ወራት ይመጣል አታዩትም።

23 እነርሱም። እነሆ በዚህ፤ ወይም። እነሆ በዚያ ይሉህትኋል፤ አትሂዱ አትከተሉላችውም።

24 መብረቅ በርቆ ከሰማይ በታች ካለ ከአንድ አገር ከሰማይ በታች ወዳለው ወደ ሌላ አገር እንደሚያበራ፤ የሰው ልጅ በቀኑ እንዲህ ይሆናል።

25 አስቀድሞ ግን ብዙ መከራ እንዲቀበል ከዚህም ትውልድ እንዲጣል ይገባዋል።

26 በኖላ ዘመንም እንደ ሆነ፤ በሰው ልጅ ዘመን ደግሞ እንዲሁ ይሆናል።

27 ኖላ ወደ መርከብ እስከ ገባበት ቀን ድረስ፤ ይበሉና ይጠጡ ያገቡና ይጋቡም ነበር፤ የጥፋት ውኃም መጣ ሁሉንም አጠፋ።

28 እንዲሁ በሎጥ ዘመን እንደ ሆነ፤ ይበሉ ይጠጡም ይገዙም ይሸጡም ይተክሉም ቤትም ይሠሩ ነበር፤

29 ሎጥ ከሰደም በወጣበት ቀን ግን ከሰማይ እሳትና ዲን ዘነበ ሁሉንም አጠፋ።

30 የሰው ልጅ በሚገለጥበት ቀን እንዲሁ ይሆናል።

31 በዚያም ቀን በሰገነት ያለ በቤቱ ያለውን ዕቃ ሊወስድ አይውረድ፤ እንዲሁም በእርሻ ያለ ወደ ኋላው አይመለስ።

32 የሎጥን ሚስት አስቡህት።

33 ነፍሱን ሊያድን የሚፈልግ ሁሉ ያጠፋታል፤ ነፍሱንም የሚያጠፋ ሁሉ በሕይወት ይጠብቃል።

34 እሳትኋላሁ፤ በዚያ ሌሊት ሁለት ሰዎች በአንድ አልጋ ይሆናሉ፤ አንዱ ይወሰዳል ሁለተኛውም ይቀራል።

35 ሁለት ሴቶች በአንድ ወፍጮ ይፈጫሉ፤ አንዱ ትወሰዳለች ሁለተኛዬቱም ትቀራለች።

36 ሁለት ሰዎች በእርሻ ይሆናሉ፤ አንዱ ይወሰዳል ሁለተኛውም ይቀራል።

37 መልሰውም። ጌታ ሆይ፤ ወዴት ነው? አሉት። እርሱም። ሥጋ ወዳለበት በዚያ አሞራዎች ይሰበሰባሉ አላችው።

ምዕራፍ 18

1 ሳይታክቱም ዘወትር ሊጸልዩ እንዲገባቸው የሚል ምሳሌን ነገራቸው፤

2 እንዲህ ሲል። በአንዲት ከተማ እግዚአብሔርን የማይፈራ ሰውንም የማያፍር አንድ ዳኛ ነበረ።

3 በዚያችም ከተማ አንዲት መበለት ነበረች፤ ወደ እርሱም እየመጣች። ከባላጋራዬ ፍረድልኝ ትለው ነበር።

4 አያሌ ቀንም አልወደደም፤ ከዚህ በኋላ ግን በልቡ። ምንም እግዚአብሔርን ባልፈራ ሰውንም ባላፍር፤

5 ይህች መበለት ስለምታደክመኝ ሁልጊዜም እየመጣች እንዳታውክኝ እፈርድላታለሁ አለ።

6 ጌታም አለ። ዓመፀኛው ዳኛ ያለውን ስሙ።

7 እግዚአብሔር እንኪያስ ቀንና ሌሊት ወደ እርሱ ለሚጮኹ ለሚታገላቸውም ምርጫ አይፈርድላቸውምን?

8 እሳትኋላሁ፤ ፈጥኖ ይፈርድላቸዋል። ነገር ግን የሰው ልጅ በመጣ ጊዜ በምድር እምነትን ያገኝ ይሆንን?

9 ጸድቃን እንደ ሆኑ በራሳቸው ለሚታመኑና ሌሎቹን ሁሉ በጣም ለሚንቁ ይህን ምሳሌ ነገራቸው፤

10 እንዲህ ሲል። ሁለት ሰዎች ሊጸልዩ ወደ መቅደስ ወጡ፤ አንዱ ፈሪሳዊ ሁለተኛውም ቀራጭ።

11 ፈሪሳዊም ቆሞ በልቡ ይህን ሲጸልይ። እግዚአብሔር ሆይ፤ እንደ ሌላ ሰው ሁሉ፤ ቀማኞችና ዓመፀኞች አመንዝሮችም፤ ወይም እንደዚህ ቀራጭ ስላልሆንሁ አመሰግንሃለሁ፤

12 በየሳምንቱ ሁለት ጊዜ እጠማለሁ፤ ከማገኘውም ሁሉ አሥራት አወጣለሁ አለ።

13 ቀራጩ ግን በሩቅ ቆሞ ዓይኖቹን ወደ ሰማይ ሊያነሣ እንኳ አልወደደም፤ ነገር ግን። አምላክ ሆይ፤ እኔን ኃጢአተኛውን ማረኝ እያለ ደረቱን ይደቃ ነበር።

14 እሳትኋላሁ፤ ከዚያ ይልቅ ይህ ጸድቅ ሆኖ ወደ ቤቱ ተመለሰ፤ ራሱን ከፍ የሚያደርግ ሁሉ ይዋረዳልና፤ ራሱን ግን የሚያዋርድ ከፍ ይላል።

15 እንዲዳስሳቸውም ሕፃናትን ደግሞ ወደ እርሱ አመጡ፤ ደቀ መዛሙርቱም አይተው ገሠጹአቸው።

16 ኢየሱስ ግን ሕፃናትን ወደ እርሱ ጠርቶ። ሕፃናት ወደ እኔ ይመጡ ዘንድ ተወክቶው አትከልክሉ-አቸውም፤ የእግዚአብሔር መንግሥት እንደ እነዚህ ላሉት ናትና።

17 እውነት እላችኋለሁ፤ የእግዚአብሔርን መንግሥት እንደ ሕፃን የማይቀበሉት ሁሉ ከቶ አይገባቸውም አለ።

18 ከአለቆችም አንዱ። ቸር መምህር፤ የዘላለምን ሕይወት እንድወርስ ምን ላድርግ? ብሎ ጠየቀው።

19 ኢየሱስም። ስለ ምን ቸር ትለኛለህ? ከአንዱ ከእግዚአብሔር በቀር ቸር ማንም የለም።

20 ትእዛዛቱን ታውቃለህ፤ አታመንዝር፤ አትግደል፤ አትሰረቅ፤ በሐሰት አትመሰክር፤ አባትህንና እናትህን አክብር አለው።

21 እርሱም። ይህን ሁሉ ከሕፃንናቴ ጀምሮ ጠብቄአለሁ አለ።

22 ኢየሱስም ይህን ሰምቶ። አንዲት ገና ቀርታላችኋል ያለህን ሁሉ ሽጠህ ለድሆች ስጥ፤ በሰማይም መዝገብ ታገኛለህ፤ መጥተህም ተከተለኝ አለው።

23 እርሱ ግን ይህን ሰምቶ እጅግ ባለ ጠጋ ነበርና ብዙ አዘነ።

24 ኢየሱስም ብዙ እንዳዘነ አይቶ። ገንዘብ ላላቸው ወደ እግዚአብሔር መንግሥት መግባት እንዴት ጭንቅ ይሆናል።

25 ባለ ጠጋ ወደ እግዚአብሔር መንግሥት ከሚገባ ይልቅ ግመል በመርፌ ቀዳዳ ሊገባ ይቀላል አለ።

26 የሰሙትም። እንግዲህ ማን ሊድን ይችላል? አሉ።

27 እርሱ ግን። በሰው ዘንድ የማይቻል በእግዚአብሔር ዘንድ ይቻላል አለ።

28 ጴጥሮስም። እነሆ፤ እኛ ሁሉን ትተን ተከተልንህ አለ።

29 እርሱም። እውነት እላችኋለሁ፤ ስለ እግዚአብሔር መንግሥት ቤትን ወይም ወላጆችን ወይም ወንድሞችን ወይም ሚስትን ወይም ልጆችን የተወፈ

30 በዚህ ዘመን ብዙ እጥፍ በሚመጣውም ዓለም የዘላለምን ሕይወት የማይቀበል ማንም የለም አላቸው።

31 አሥራ ሁለቱንም ወደ እርሱ አቅርቦ እንዲህ አላቸው። እነሆ፤ ወደ ኢየሩሳሌም እንወጣለን፤ ስለ ሰው ልጅም በነቢያት የተጻፈው ሁሉ ይፈጸማል።

32 ለአሕዛብ አሳልፈው ይሰጡታልና፤ ይዘብቱበትማል ያንገላቱትማል ይተፉበትማል፤

33 ከገረፉትም በኋላ ይገድሉታል፤ በሦስተኛውም ቀን ይነሣል።

34 እነርሱም ከዚህ ነገር ምንም አላስተዋሉም፤ ይህም ቃል ተሰውሮባቸው ነበር፤ የተናገረውንም አላወቁም።

35 ወደ ኢየሪኮም በቀረበ ጊዜ አንድ ዕውር እየለመነ በመንገድ ዳር ተቀምጦ ነበር።

36 ሕዝብም ሲያልፍ ሰምቶ። ይህ ምንድር ነው? ብሎ ጠየቀ።

37 እነርሱም። የናዝሬቱ ኢየሱስ ያልፋል ብለው አወሩለት።

38 እርሱም። የዳዊት ልጅ፤ ኢየሱስ ሆይ፤ ማረኝ እያለ ጮኸ።

39 በስተ ፊት ይሄዱ የነበሩትም ዝም እንዲል ገሠጹት፤ እርሱ ግን። የዳዊት ልጅ ሆይ፤ ማረኝ እያለ አብዝቶ ጮኸ።

40 ኢየሱስም ቆሞ ወደ እርሱ እንዲያመጡት አዘዘ። በቀረበም ጊዜ። ምን ላድርግህ ትወዳለህ? ብሎ ጠየቀው።

41 እርሱም። ጌታ ሆይ፤ አይ ዘንድ ነው አለው።

42 ኢየሱስም። እይ፤ እምነትህ አድኖሃል አለው።

43 በዚያን ጊዜም አየ፤ እግዚአብሔንም እያከበረ ተከተለው። ሕዝቡም ሁሉ አይተው እግዚአብሔርን አመሰገኑ።

ምዕራፍ 19

1-2 ወደ ኢየሪኮም ገብቶ ያልፍ ነበር። እነሆም ዘኬዎስ የሚባል ሰው፤ እርሱም የቀራጮች አለቃ ነበረ፤ ባለ ጠጋም ነበረ።

3 ኢየሱስንም የትኛው እንደ ሆነ ሊያይ ይፈልግ ነበር፤ ቁመቱም አጭር ነበረና ስለ ሕዝቡ ብዛት አቃተው።

4 በዚያችም መንገድ ያልፍ ዘንድ አለውና ያየው ዘንድ ወደ ፊት ሮጦ በአንድ ሾላ ላይ ወጣ።

5 ኢየሱስም ወደዚያ ስፍራ በደረሰ ጊዜ፤ አሻቅቦ አየና። ዘኬዎስ ሆይ፤ ዛሬ በቤትህ እውል ዘንድ ይገባኛልና ፈጥነህ ውረድ አለው።

6 ፈጥኖም ወረደ በደስታም ተቀበለው።

7 ሁሉም አይተው። ከኃጢአተኛ ሰው ጋር ሊውል ገባ ብለው አንገራገሩ።

8 ዘኬዎስ ግን ቆሞ ጌታን። ጌታ ሆይ፤ ካለኝ ሁሉ እኩሌታውን ለድሆች እሰጣለሁ፤ ማንንም በሐሰት ከስኪ እንደ ሆንሁ አራት እጥፍ እመልሳለሁ አለው።

9 ኢየሱስም። እርሱ ደግሞ የአብርሃም ልጅ ነውና ዛሬ ለዚህ ቤት መዳን ሆኖለታል፤

10 የሰው ልጅ የጠፋውን ሊፈልግና ሊያድን መጥቶአለና አለው።

11 እነርሱም ይህን ሲሰሙ፤ ወደ ኢየሩሳሌም መቅረቡ ስለ ሆነ የእግዚአብሔርም መንግሥት ፈጥኖ ሊገለጥ እንዳለው ስለ መሰላቸው ምሳሌ ጭምር ተናገረ።

12 ስለዚህም እንዲህ አላቸው። አንድ መኰንን ለራሱ መንግሥትን ይዞ ሊመለስ ወደ ሩቅ አገር ሄደ።

13 አሥር ባሪያዎችንም ጠርቶ አሥር ምናን ሰጣቸውና፤ እስክመጣ ድረስ ነግዱ አላቸው።

14 የአገሩ ሰዎች ግን ይጠሉት ነበርና። ይህ በላያችን ሊነግሥ እንወድም ብለው በኋላው መልክተኞችን ላኩ።

15 መንግሥትንም ይዞ በተመለሰ ጊዜ፤ ገንዘብ የሰጣቸውን እነዚህን ባሪያዎች ነግደው ምን ያህል እንዳተረፉ ያውቅ ዘንድ እንዲጠሩለት አዘዘ።

16 የፊተኛውም ደርሶ። ጌታ ሆይ፤ ምናንህ አሥር ምናን አተረፈ አለው።

17 እርሱም። መልካም፤ አንተ በነ ባሪያ፤ በጥቂት የታመንህ ስለ ሆንህ በአሥር ከተማዎች ላይ ሥልጣን ይሁንልህ አለው።

18 ሁለተኛውም መጥቶ። ጌታ ሆይ፤ ምናንህ አምስት ምናን አተረፈ አለው።

19 ይህንም ደግሞ። አንተም በአምስት ከተማዎች ላይ ሁን አለው።

20 ሌላውም መጥቶ። ጌታ ሆይ፤ በጨርቅ ጠቅልዬ የጠበቅኋት ምናንህ እነሆ፤

21 ፈርቼሃለሁና፤ ጨካኝ ሰው ስለ ሆንህ፤ ያላኖርኸውን ትወስዳለህ ያልዘራኸውንም ታጭዳለህ አለው።

22 እርሱም። አንተ ክፉ ባሪያ፤ አፍህ በተናገረው እፈርድብሃለሁ። እኔ ያላኖርሁትን የምወስድና ያልዘራሁትን የማጭድ ጨካኝ ሰው እንደ ሆንሁ አወቅህ፤ ምን ነው ገንዘቤን ለለዋጮች አደራ ያልሰጠኸው?

23 እኔም መጥቼ ከትርፉ ጋር እወስደው ነበር አለው።

24 በዚያም ቆመው የነበሩትን። ምናንን ወሰዱበት አሥሩ ምናን ላለውም ስጡት አላቸው።

25 እነርሱም። ጌታ ሆይ፤ አሥር ምናን አለው አሉት።

26 እላችኋለሁ፤ ላለው ሁሉ ይሰጠዋል፤ ከሌለው ግን ያው ያለው ስንኳ ይወሰድበታል።

27 ነገር ግን እነዚያን በላያቸው ልነግሥ ያልወደዱትን ጠላቶቹን ወደዚህ አምጡአቸው በፊቱም እረዱአቸው።

28 ይህንም ከተናገረ በኋላ፤ ወደ ኢየሩሳሌም ሲወጣ ይቀድማቸው ነበር።

29 ደብረ ዘይትም በሚባል ተራራ አጠገብ ወዳሉት ወደ ቤተ ፋጌና ወደ ቢታንያ በቀረበ ጊዜ፤ ከደቀ መዛሙርቱ ሁለቱን ላከና።

30 በፊታችሁ ወዳለችው መንደር ሂዱ፤ ወደ እርስዎም ገብታችሁ ከሰው ማንም ገና ያልተቀመጠበት ውርንጫ ታሰር ታገኛላችሁ፤ ፈትታችሁም አምጡት።

31 ማንም። ስለ ምን ትፈቱታላችሁ? ብሎ ቢጠይቃችሁ፤ እንዲሁ። ለጌታ ያስፈልገዋል በሉ አላቸው።

32 የተላኩትም ሄደው እንዳላቸው አገኙ።

33 እነርሱም ውርንጫውን ሲፈቱ ጌቶቹ። ውርንጫውን ስለ ምን ትፈቱታላችሁ? አሉአቸውም

34 እነርሱም። ለጌታ ያስፈልገዋል አሉ።

35 ወደ ኢየሱስም አመጡት፤ በውርንጫውም ላይ ልብላቸውን ጭነው ኢየሱስን አስቀመጡት።

36 ሲሄድም ልብላቸውን በመንገድ ያነጥፉ ነበር።

37 ወደ ደብረ ዘይት ቀላቀሉትም አሁን በቀረበ ጊዜ፤ ደቀ መዛሙርቱ ሁላቸው ደስ እያላቸው ተአምራትን ሁሉ ሰላዩ በታላቅ ድምፅ እግዚአብሔርን ሊያመሰግኑ ጀምረው።

38 በጌታ ስም የሚመጣ ንጉሥ የተባረከ ነው፤ በሰማይ ሰላም በአርያምም ክብር አሉ።

39 ከሕዝብም መካከል ከፈሪሳውያን አንዳንዱ። መምህር ሆይ፤ ደቀ መዛሙርትህን ገሥጸቸው አሉት።

40 መልሶም። እላችኋለሁ፤ እነዚህ ዝም ቢሉ ድንጋዮች ይጮኻሉ አላቸው።

41 ሲቀርብም ከተማይቱን አይቶ አለቀሰላት።

42 እንዲህ እያለ። ለሰላምሽ የሚሆነውን በዚህ ቀን አንቺስ ስንኳ ብታውቂ፤ አሁን ግን ከዓይንሽ ተሰውሮአል።

43 ወራት ይመጣብኛልና፤ ጠላቶችሽም ቅጥር ይቀጥሩብኛል ይከቡኛልም በየበኩሉም ያስጨንቁኛል፤

44 አንቺንም በአንቺም ውስጥ የሚኖሩትን ልጆችሽን ወደ ታች ይጥላሉ፤ በአንቺ ውስጥም ድንጋይ በድንጋይ ላይ አይተዉም፤ የመጎብኘትሽን ዘመን አላወቅሽምና።

45 ወደ መቅደስም ገብቶ በእርሱ የሚሸጡትን የሚገዙትንም ያወጣ ጀመር፤

46 እርሱም። ቤቴ የጸሎት ቤት ይሆናል ተብሎ ተጽፎአል፤ እናንተ ግን የወንበዴዎች ዋሻ አደረጋችሁት አላቸው።

47 ዕለት ዕለትም በመቅደስ ያስተምር ነበር፤ ነገር ግን የካህናት አለቆችና ጻፎች የሕዝቡ ታላላቆችም ሊገድሉት ይፈልጉ ነበር።

48 የሚያደርጉበትንም አጡ፤ ሕዝቡ ሁሉ ሲሰሙት ተንጠልጥለውበት ነበርና።

ምዕራፍ 20

1 አንድ ቀንም ሕዝቡን በመቅደስ ሲያስተምር ወንጌልንም ሲሰብክላቸው፤ የካህናት አለቆችና ጻፎች ከሽማግሌዎች ጋር ወደ እርሱ ቀረቡና።

2 እስኪ ንገረን፤ እነዚህን በምን ሥልጣን ታደርጋለህ ወይስ ይህን ሥልጣን የሰጠህ ማን ነው? ብለው ተናገሩት።

3 መልሶም። እኔ ደግሞ አንዲት ነገር እጠይቃችኋለሁ፤ እናንተም ንገሩኝ፤

4 የዮሐንስ ጥምቀት ከሰማይ ነበረችን ወይስ ከሰው? አላቸው።

5 እርስ በርሳቸውም ሲነጋገሩ። ከሰማይ ብንል። ስለ ምን አላመናችሁበትም? ይለናል፤

6 ከሰው ብንል ግን ሕዝቡ ሁሉ ይወግሩናል፤ ዮሐንስ ነቢይ እንደ ነበረ ሁሉ ያምኑ ነበርና አሉ።

7 መልሰውም። ከወዴት እንደ ሆነ አናውቅም አሉት።

8 ኢየሱስም። እኔም በምን ሥልጣን እነዚህን እንዳደርግ አልነግራችሁም አላቸው።

9 ይህንም ምሳሌ ለሕዝቡ ይላቸው ጀመር። አንድ ሰው የወይን አትክልት ተክለ ለገበሬዎችም አከራይቶ ለብዙ ዘመን ወደ ሌላ አገር ሄደ።

10 በጊዜውም ከወይን አትክልት ፍሬ እንዲሰጡት አንድ ባሪያ ወደ ገበሬዎች ላከ፤ ገበሬዎቹ ግን ደበደቡት ባደውንም ሰደዱት።

11 ጨምሮም ሌላውን ባሪያ ላከ፤ እነርሱም ያን ደግሞ ደበደቡት አዋርደውም ባደውን ሰደዱት።

12 ጨምሮም ሦስተኛውን ላከ፤ እነርሱም ይህን ደግሞ አቀሩሰለው አወጡት።

13 የወይንም አትክልት ጌታ። ምን ላድርግ? የምወደውን ልጄን እልካለሁ፤ ምናልባት እርሱን አይተው ያፍሩታል አለ።

14 ገበሬዎቹ ግን አይተውት እርስ በርሳቸው ሲነጋገሩ። ወራሹ ይህ ነው፤ ርስቱ ለእኛ እንዲሆን ኑ እንግደለው አሉ።

15 ከወይንም አትክልት ወደ ውጭ አውጥተው ገደሉት። እንግዲህ የወይን አትክልት ጌታ ምን ያደርጋቸዋል?

16 ይመጣል እነዚህንም ገበሬዎች ያጠፋል፤ የወይንንም አትክልት ለሌሎች ይሰጣል። ይህንም በሰሙ ጊዜ። ይህስ አይሁን አሉ።

17 እርሱ ግን ወደ እነርሱ ተመልክቶ። እንግዲህ። ግንበኞች የናቁት ድንጋይ እርሱ የማዕዘን ራስ ሆነ ተብሎ የተጻፈው ይህ ምንድር ነው?

18 በዚያም ድንጋይ ላይ የሚወድቅ ሁሉ ይቀጠቀጣል፤ የሚወድቅበትን ሁሉ ግን ይፈጠቀሳል አለ።

19 የካህናት አለቆችና ጻፎችም ይህን ምሳሌ በእነርሱ ላይ እንደ ተናገረ አውቀው በዚያች ሰዓት እጃቸውን ሊጭኑበት ፈለጉ ነገር ግን ሕዝቡን ፈሩ።

20 ሲጠባበቁም ወደ ገዢ ግዛትና ሥልጣን አሳልፈው እንዲሰጡት ጻድቃን መስለው በቃሉ የሚያጠምዱትን ሸማቂዎች ሰደዱበት።

21 ጠይቀውም። መምህር ሆይ፤ እውነትን እንድትናገርና እንድታስተምር ለሰው ፊትም እንዳታደላ እናውቃለን፤ በእውነት የእግዚአብሔርን መንገድ ታስተምራለህ እንጂ፤

22 ለቁሣር ግብር ልንሰጥ ተፈቅዶአልን? ወይስ አልተፈቀደም? አሉት።

23 እርሱ ግን ተንኩላቸውንም ተመልክቶ። ስለ ምን ትፈትኑኛላችሁ? አንድ ዲናር አሳዩኝ፤

24 መልኩ ጽሕፈቱስ የማን ነው? አላቸው። መልሰውም። የቁሣር ነው አሉት።

25 እርሱም። እንዲያስ የቁሣርን ለቁሣር የእግዚአብሔርንም ለእግዚአብሔር አስረክቡ አላቸው።

26 በሕዝቡም ፊት በቃሉ ሊያጠምዱት አልቻሉም በመልሱም እየተደነቁ ዝም አሉ።

27 ትንሣኤ ሙታንንም የሚክዱ ከሰዱቃውያን አንዳንዶቹ ቀርበው ጠየቁት።

28 እንዲህ ሲሉ። መምህር ሆይ፤ ሙሴ። ሚስት ያለችው የአንድ ሰው ወንድም ልጅ ሳይወልድ ቢሞት፤ ወንድሙ ሚስቱን አግብቶ ለወንድሙ ዘር ይተካ ብሎ ጻፈልን።

29 እንግዲያስ ሰባት ወንድማማች ነበሩ፤ የፊተኛውም ሚስት አግብቶ ልጅ ሳይወልድ ሞተ፤

30-31 ሁለተኛውም አገባት፤ ሦስተኛውም፤ እንዲሁም ሰባቱ ደግሞ ልጅ ሳይተዉ ሞቱ።

32 ከሁሉም በኋላ ሴቲቱ ደግሞ ሞተች።

33 እንግዲህ ሰባቱ አግብተዋታልና ሴቲቱ በትንሣኤ ከእነርሱ ለማንኛቸው ሚስት ትሆናለች?

34 ኢየሱስም መልሶ እንዲህ አላቸው። የዚህ ዓለም ልጆች ያገባሉ ይጋባሉም።

35 ያን ዓለምና ከሙታን ትንሣኤ ሊያገኙ የሚገባቸው እነዚያ ግን አያገቡም አይጋቡም። እንደ መላእክት ናቸውና።

36 ሊሞቱም ወደ ፊት አይቻላቸውም። የትንሣኤም ልጆች ስለ ሆኑ የእግዚአብሔር ልጆች ናቸው።

37 ሙታን እንዲነሡ ግን ሙሴ ደግሞ በቀጥቋጠው ዘንድ ጌታን የአብርሃም አምላክ የይስሐቅም አምላክ የያዕቆብም አምላክ በማለቱ አስታወቀ፤

38 ሁሉ ለእርሱ ሕያዋን ስለ ሆኑ፣ የሕያዋን አምላክ ነው እንጂ የሙታን አይደለም።

39 ከጻፎችም አንዳንዶቹ መልሰው። መምህር ሆይ፣ መልካም ተናገርህ አሉት።

40 ወደ ፊትም አንድ ነገር ስንኳ ሊጠይቁት አልደፈሩም።

41 እንዲህም አላቸው። ክርስቶስ የዳዊት ልጅ ነው እንዴት ይላሉ?

42-43 ዳዊትም ራሱ በመዝሙራት መጽሐፍ። ጌታ ጌታዬን። ጠላቶችህን ለእግርህ መርገጫ እስከደርግልህ ድረስ በቀኝ ተቀመጥ አለው ይላል።

44 እንግዲህ ዳዊት። ጌታ ብሎ ይጠራዋል፣ እንዴትስ ልጁ ይሆናል?

45 ሕዝቡም ሁሉ ሲሰሙ ደቀ መዛሙርቱን።

46 ረጃጅም ልብስ ለብሰው መዞር ከሚፈልጉ፣ በገበያም ሰላምታ፣ በምኑራብም የከበሬታ ወንበር፣ በምሳም የከበሬታ ስፍራ ከሚወዱ ከጻፎች ተጠብቋል፤

47 የመበለቶችን ቤት የሚበሉ ጸሎታቸውንም በማስረዘም የሚያመካኙ፣ እነዚህ የባሰ ፍርድ ይቀበላሉ አለ።

ምዕራፍ 21

1 ዓይኑንም አንሥቶ መባቸውን በመዝገብ የሚጥሉ ባለ ጠጎችን አየ።

2 አንዲትም ድሀ መበለት ሁለት ሳንቲም በዚያ ስትጥል አየና።

3 እውነት እላችኋለሁ፣ ይህች ድሀ መበለት ከሁሉ ይልቅ አብልጣ ጣለች፤

4 እነዚህ ሁሉ ከትርፋቸው ወደ እግዚአብሔር መዝገብ ጥለዋልና፤ ይህች ግን ከጉድለት የነበራትን ትዳርዋን ሁሉ ጣለች አለ።

5 አንዳንዶቹም ስለ መቅደስ በመልካም ድንጋይና በተሰጠው ሽልማት እንዳጌጠ ሲነጋገሩ። ይህም የምታዩት ሁሉ።

6 ድንጋይ በድንጋይ ላይ ሳይፈርስ በዚህ የማይቀርበት ዘመን ይመጣል አለ።

7 እነርሱም። መምህር ሆይ፣ እንግዲህ ይህ መቼ ይሆናል? ይህስ ይሆን ዘንድ እንዳለው ምልክቱ ምንድር ነው? ብለው ጠየቁት።

8 እንዲህም አለ። እንዳትስቱ ተጠንቀቁ፤ ብዙዎች። እኔ ነኝ፣ ዘመኑም ቀርቦአል እያሉ በስሜ ይመጣሉና፤ እነርሱን ተከትላችሁ አትሂዱ።

9 ጦርንና ሁከትንም በሰማችሁ ጊዜ አትደንግጡ፤ ይህ አስቀድሞ ይሆን ዘንድ ግድ ነውና፣ ነገር ግን መጨረሻው ወዲያው አይሆንም።

10 በዚያን ጊዜ እንዲህ አላቸው። ሕዝብ በሕዝብ ላይ፣ መንግሥትም በመንግሥት ላይ ይነሣል፤

11 ታላቅም የምድር መናወጥና በልዩ ልዩ ስፍራ ቸንፈር ራብም ይሆናል፤ የሚያስፈራም ነገር ከሰማይም ታላቅ ምልክት ይሆናል።

12 ከዚህም ሁሉ በፊት እጃቸውን በላያችሁ ይጭናሉ ያሳድዱአችሁማል፤ ስለ ስሜም ወደ ምኑራብና ወደ ወንኒ አሳልፈው ይሰጡአችኋል፣ ወደ ነገሥታትና ወደ ገዢዎችም ይወስዱአችኋል፤

13 ይህም ለምስክርነት ይሆንላችኋል።

14 ሰለዚህ እንዴት እንድትመልሱ አስቀድማችሁ እንዳታስቡ በልባችሁ አኑሩት፤

15 ወደረኞቻችሁ ሁሉ ሊቃውንትና ሊከራከሩ የማይችሉትን አፍና ጥበብ እሰጣችኋለሁና።

16 ወላጆችም ስንኳ ወንድሞችም ዘመዶችም ወዳጆችም አሳልፈው ይሰጡአችኋል፣ ከእናንተም አንዳንዱን ይገድላሉ፤

17 በሁሉም ስለ ስሜ የተጠላችሁ ትሆናላችሁ።

18 ከራሳችሁም አንዲት ጠጉር ስንኳ አትጠፋም፤

19 በመታገሣችሁም ነፍሳችሁን ታገኛላችሁ።

20 ኢየሩሳሌም ግን በጭፍራ ተከባ ስታዩ በዚያን ጊዜ ጥፋትዋ እንደ ቀረበ እወቁ።

21 የዚያን ጊዜ በይሁዳ ያሉ ወደ ተራራዎች ይሸሹ፣ በመካከልም ያሉ ከእርስዎ ፈቀቅ ይበሉ፣ በገጠር ያሉም ወደ እርስዎ አይግቡ፤

22 የተጻፈው ሁሉ እንዲፈጸም ይህ የበቀል ጊዜ ነውና።

23 በዚያን ወራት ለእርጉዞችና ለሚያጠቡ ወቅቶቹ ሁሉ ሁሉም ሰዎች ለምድር ላይ፤ በዚህም ሕዝብ ላይ ቀጣይ ይሆናልና፤

24 በሰይፍ ስለትም ይወድቃሉ፤ ወደ አሕዛብ ሁሉም ይሞረካሉ፤ የአሕዛብም ዘመን እስኪፈጸም ድረስ ኢየሩሳሌም በአሕዛብ የተረገጠች ትሆናለች።

25 በፀሐይና በጨረቃም በከዋክብትም ምልክት ይሆናል፤ በምድር ላይም አሕዛብ ከባሕሩና ከሞገዱም ድምፅ የተነሣ እያመነቴ ይጨነቃሉ፤

26 ሰዎችም ከፍርሃትና በዓለም የሚመጣበትን ከመጠበቅ የተነሣ ይደክማሉ፤ የሰማያት ኃይላት ይናወጣሉና።

27 በዚያን ጊዜም የሰው ልጅ በኃይልና በብዙ ክብር በደመና ሲመጣ ያዩታል።

28 ይህም ሊሆን ሲጀምር ቤዛችሁ ቀርቦአልና አሻቅባችሁ ራሳችሁን አንሁ።

29 ምሳሌንም ነገራቸው እንዲህ ሲል። በለሰንና ዛፎችን ሁሉ እዩ፤

30 ሲያቁጠቀሙ ተመልክታችሁ በጋ አሁን እንደ ቀረበ ራሳችሁ ታውቃላችሁ።

31 እንዲሁ ደግሞ እናንተ ይህ ሁሉ መሆኑን ስታዩ የእግዚአብሔር መንግሥት እንደ ቀረበች እውቁ።

32 እውነት እላችኋለሁ፤ ይህ ሁሉ እስኪሆን ድረስ ይህ ትውልድ አያልፍም።

33 ሰማይና ምድር ያልፋሉ ቃሌ ግን አያልፍም።

34 ነገር ግን ልባችሁ በመጠጥ ብዛትና በስክር ስለ ትዳርም በማሰብ እንዳይከብድ፤ ያ ቀንም በድንገት እንዳይመጣባችሁ ለራሳችሁ ተጠንቀቁ፤

35 በምድር ሁሉ ላይ በሚቀመጡ ሁሉ እንደ ወጥመድ ይደርስባችዋልና።

36 እንግዲህ ሊመጣ ካለው ከዚህ ሁሉ ለማምለጥ፤ በሰው ልጅም ፊት ለመቆም እንድትችሉ ስትጸልዩ ሁል ጊዜ ትጉ።

37 ዕለት ዕለትም በመቅደስ ያስተምር ነበር፤ ሌሊት ግን ደብረ ዘይት ወደምትባል ተራራ ወጥቶ ያድር ነበር።

38 ሕዝቡም ሁሉ ይሰሙት ዘንድ ማልደው በመቅደስ ወደ እርሱ ይመጡ ነበር።

ምዕራፍ 22

1 ፋሲካም የሚባለው የቂጣ በዓል ቀረበ።

2 የካህናት አለቆችና ጻፎችም እንዴት እንዲያጠፉት ይፈልጉ ነበር፤ ሕዝቡን ይፈሩ ነበርና።

3 ሰይጣንም ከአሥራ ሁለቱ ቀጥሮ አንዱ በነበረው የአስቆሮቱ በሚባለው በይሁዳ ገባ፤

4 ሄዶም እንዴት አሳልፎ እንዲሰጣቸው ከካህናት አለቆችና ከመቅደስ አዛዦች ጋር ተነጋገረ።

5 እነርሱም ደስ አላቸው፤ ገንዘብም ሊሰጡት ተዋዋሉ።

6 እሺም አለ፤ ሕዝብም በሌለበት አሳልፎ እንዲሰጣቸው ምቹ ጊዜ ይፈልግ ነበር።

7 ፋሲካንም ሊያርዱበት የሚገባው የቂጣ በዓል ደረሰ፤

8 ጴጥሮስንና ዮሐንስንም። ፋሲካን እንድንበላ ሄዳችሁ አዘጋጁልን ብሎ ላካቸው።

9 እነርሱም። ወዴት እናዘጋጅ ዘንድ ትወዳለህ? አሉት።

10 እርሱም አላቸው። እነሆ፤ ወደ ከተማ ስትገቡ ማድጋ ውኃ የተሸከመ ሰው ይገናኛችኋል፤ ወደ ሚገባበት ቤት ተከተሉት፤

11 ለባለቤቱም። መምህሩ። ከደቀ መዛሙርቱ ጋር ፋሲካን የምበላበት የእንግዳ ቤት ክፍል ወዴት ነው? ይልሃል በሉት፤

12 ያም በደርብ ላይ ያለውን የተነጠፈ ታላቅ አዳራሽ ያሳያችኋል፤ በዚያም አሰናዱልን።

13 ሄደውም እንዳላቸው አገኙና ፋሲካን አሰናዱ።

14 ሰዓቱም በደረሰ ጊዜ ከአሥራ ሁለቱ ሐዋርያት ጋር በማዕድ ተቀመጠ።

15 እርሱም። ከመከራዬ በፊት ከእናንተ ጋር ይህን ፋሲካ ለበላ እጅግ እመኝ ነበር፤

16 እላችኋለሁና፤ በእግዚአብሔር መንግሥት እስኪፈጸም ድረስ፤ ወደ ፊት ከዚህ አልበላም አላቸው።

17 ጽዋንም ተቀበለ አመስግኖም። ይህን እንካችሁ በመካከላችሁም ተካፈሉት፤

18 እላችኋለሁና፤ የእግዚአብሔር መንግሥት እስክትመጣ ድረስ ከአሁን ጀምሮ ከወይኑ ፍሬ አልጠጣም አለ።

19 እንጅራንም አንሥቶ አመሰገነ ቆርሶም ሰጣቸውና። ስለ እናንተ የሚሰጠው ሥጋዬ ይህ ነው፤ ይህን ለመታሰቢያዬ አድርጉት አለ።

20 እንዲሁም ከእራት በኋላ ጽዋውን አንሥቶ እንዲህ አለ። ይህ ጽዋ ስለ እናንተ በሚፈሰው በደሜ የሚሆን አዲስ ኪዳን ነው።

21 ነገር ግን አሳልፎ የሚሰጠኝ እጅ እነሆ በማዕድ ከእኔ ጋር ናት።

22 የሰው ልጅስ እንደ ተወሰነው ይሄዳል፤ ነገር ግን አልፎ ለሚሰጥበት ለዚያ ሰው ወይለት።

23 ከእነርሱም ይህን ሊያደርግ ያለው ማን እንደ ሆነ እርስ በርሳቸው ይጠያየቁ ጀመር።

24 ደግሞም ማናቸውም ታላቅ ሆኖ እንዲቁጠር በመካከላቸው ክርክር ሆነ።

25 እንዲህም አላቸው። የአሕዛብ ነገሥታት ይገዙአቸዋል፤ በላያቸውም የሚሠለጥኑት ቸርነት አድራጊዎች ይሳላሉ።

26 እናንተ ግን እንዲህ አትሁኑ፤ ነገር ግን ከእናንተ ታላቅ የሆነ በመካከላቸው እንደ ታናሽ፤ የሚገዛም እንደሚያገለግል ይሁን።

27 በማዕድ የተቀመጠ ወይስ የሚያገለግል ማናቸው ታላቅ ነው? የተቀመጠው አይደለምን? እኔ ግን በመካከላቸው እንደሚያገለግል ነኝ።

28 ነገር ግን እናንተ በፈተናዎቼ ከእኔ ጋር ጸንታችሁ የኖራችሁ ናችሁ፤

29-30 አባቴ እኔን እንደ ሾመኝ እኔ ደግሞ በመንግሥቱ ከማዕድ ትበሉና ትጠጡ ዘንድ፤ በአሥራ ሁለቱ በእስራኤል ነገድ ስትፈርዱ በዙፋኖች ትቀመጡ ዘንድ ለመንግሥት እሾማችኋለሁ።

31 ጌታም። ስምዖን ስምዖን ሆይ፤ እነሆ፤ ሰይጣን እንደ ስንዴ ሊያበጥራችሁ ለመነ፤

32 እኔ ግን እምነትህ እንዳይጠፋ ስለ አንተ አማለድሁ፤ አንተም በተመለስህ ጊዜ ወንድሞችህን አጽና አለ።

33 እርሱም። ጌታ ሆይ፤ ወደ ወጎኔም ወደ ሞትም ከአንተ ጋር ለመሄድ የተዘጋጀሁ ነኝ አለው።

34 እርሱ ግን። ጴጥሮስ ሆይ፤ እልሃለሁ፤ እንዳታውቀኝ ሦስት ጊዜ እስክትክደኝ ድረስ ዛሬ ድረ አይሆኑኝም አለው።

35 ደግሞም። ያለ ኮረጆና ያለ ከረጢት ያለ ጫማም በላክኋችሁ ጊዜ፤ አንዳች ጎደለባችሁን? አላቸው። እነርሱም። አንዳች እንኳ አሉ።

36 እርሱም። አሁን ግን ኮረጆ ያለው ከእርሱ ጋር ይውሰድ፤ ከረጢትም ያለው እንዲሁ፤ የሌለውም ልብሱን ሽጦ ሰይፍ ይግዛ።

37 እላችኋለሁና፤ ይህ። ከዓመፀኞች ጋር ተቁጠረ ተብሎ የተጻፈው በእኔ ሊፈጸም ግድ ነው፤ አዎን፤ ስለ እኔ የሚሆነው አሁን ይፈጸማልና አላቸው።

38 እነርሱም። ጌታ ሆይ፤ እነሆ፤ በዚህ ሁለት ሰይፍች አሉ አሉት። እርሱም። ይበቃል አላቸው።

39 ወጥቶም እንደ ልማዱ ወደ ደብረ ዘይት ሄደ፤ ደቀ መዛሙርቱም ደግሞ ተከተሉት።

40 ወደ ስፍራውም ደርሶ። ወደ ፈተና እንዳትገቡ ጸልዩ አላቸው።

41 ከእነርሱም የድንጋይ ውርወራ የሚያህል ራቀ፤ ተንበርክኮም። አባት ሆይ፤

42 ብትፈቅድ ይህችን ጽዋ ከእኔ ውሰድ፤ ነገር ግን የእኔ ፈቃድ አይሁን የአንተ እንጂ እያለ ይጸልይ ነበር።

43 ከሰማይም መጥቶ የሚያበረታ መልአክ ታየው።

44 በፍርሃትም ሲጣጣር አጽንቶ ይጸልይ ነበር፤ ወዘም በምድር ላይ እንደሚወርድ እንደ ደም ነጠብጣብ ነበረ።

45 ከጸሎትም ተነሥቶ ወደ ደቀ መዛሙርቱ መጣና ከጎዘን የተነሣ ተኝተው ሲያገኛቸው።

46 ስለ ምን ትተኛላችሁ? ወደ ፈተና እንዳትገቡ ተነሥታችሁ ጸልዩ አላቸው።

47 ገናም ሲናገር እነሆ፤ ሰዎች መጡ፤ ከአሥራ ሁለቱ አንዱም ይሁዳ የሚባለው ይቀድማቸው ነበር፤ ሊስመውም ወደ ኢየሱስ ቀረበ።

48 ኢየሱስ ግን። ይሁዳ ሆይ፤ በመሳም የሰውን ልጅ አሳልፈህ ትሰጣለህን? አለው።

49 በዙሪያውም የነበሩት የሚሆነውን ባዩ ጊዜ። ጌታ ሆይ፤ በሰይፍ እንምታቸውን? አሉት።

50 ከእነርሱም አንዱ የሊቀ ካህናቱን ባሪያ መትቶ ቀኝ ጆሮውን ቁረጠው።

51 ኢየሱስ ግን መልሶ። ይህንስ ፍቀዱ አለ፤ ጆሮውንም ዳስሶ ፈወሰው።

52 ኢየሱስም ወደ እርሱ ለመጡበት ለካህናት አለቆችና ለመቅደስ አዛዦች ለሽማግሌዎችም። ወንበዴን እንደምትይዙ ሰይፍና ጎመድ ይዛችሁ ወጣችሁን?

53 በመቅደስ ዕለት ዕለት ከእናንተ ጋር ስሆን እጆቻችሁን አልዘረጋችሁብኝም፤ ይህ ግን ጊዜያችሁና የጨለማው ሥልጣን ነው አላቸው።

54 ይዘውም ወሰዱት ወደ ሊቀ ካህናት ቤትም አገቡት፤ ጴጥሮስም ርቆ ይከተለው ነበር።

55 በግቢ መካከልም እሳት አንድደው በአንድነት ተቀምጠው ሳሉ ጴጥሮስ በመካከላቸው ተቀመጠ።

56 በብርሃኑም በኩል ተቀምጦ ሳለ እንዲት ገረድ አየችውና ትኩር ብላ። ይህ ደግሞ ከእርሱ ጋር ነበረ አለች።

57 እርሱ ግን። አንቺ ሴት፤ አላውቀውም ብሎ ካደ።

58 ከጥቂት ጊዜም በኋላ ሌላው አይቶት። አንተ ደግሞ ከእነርሱ ወገን ነህ አለው። ጴጥሮስ ግን። አንተ ሰው፣ እኔ አይደለሁም አለ።

59 አንድ ሰዓትም የሚያህል ቆይቶ ሌላው አስረግጦ። እርሱ የገሊላ ሰው ነውና በእውነት ይህ ደግሞ ከእርሱ ጋር ነበረ አለ።

60 ጴጥሮስ ግን። አንተ ሰው፣ የምትለውን አላውቅም አለ። ያን ጊዜም ገና ሲናገር ዶሮ ጮኸ።

61 ጌታም ዘወር ብሎ ጴጥሮስን ተመለከተው፤ ጴጥሮስም። ዛሬ ዶሮ ሳይጮኸ ሦስት ጊዜ ትክደኛለህ እንዳለው የጌታ ቃል ትዝ አለው።

62 ጴጥሮስም ወደ ውጭ ወጥቶ ምርር ብሎ አለቀሰ።

63 ኢየሱስንም የያዙት ሰዎች ይዘብቱበትና ይደበድቡት ነበር፤

64 ሸፍነውም ፊቱን ይመቱት ነበርና። በጥፊ የመታህ ማን ነው? ትንቢት ተናገር እያሉ ይጠይቁት ነበር።

65 ሌላም ብዙ ነገር እየተሳደቡ በእርሱ ላይ ይናገሩ ነበር።

66 በነጋም ጊዜ የሕዝቡ ሽማግሌዎችና የካህናት አለቆች ጻፎችም ተሰብስበው ወደ ሸንጎአቸው ወሰዱትና

67 ክርስቶስ አንተ ነህን? ንገረን አሉት። እርሱ ግን እንዲህ አላቸው። ብንግራችሁ አታምኑም፤

68 ብጠይቅም አትመልሱልኝም አትፈቱኝምም።

69 ነገር ግን ከአሁን ጀምሮ የሰው ልጅ በእግዚአብሔር ኃይል ቀኝ ይቀመጣል።

70 ሁላቸውም። እንግዲያስ አንተ የእግዚአብሔር ልጅ ነህን? አሉት። እርሱም። እኔ እንደ ሆንሁ እናንተ ትላላችሁ አላቸው።

71 እነርሱም። ራሳችን ከአፉ ሰምተናልና ከእንግዲህ ወዲህ ምን ምስክር ያስፈልገናል? አሉ።

ምዕራፍ 23

1 ሁሉም በሞላው ተነሥተው ወደ ጲላሎስ ወሰዱትና።

2 ይህ ሕዝባችንን ሲያጣምም ለቁጣርም ግብር እንዳይሰጥ ሲከለክል ደግሞም። እኔ ክርስቶስ ንጉሥ ነኝ ሲል አገኘነው ብለው ይከሱት ጀመር።

3 ጲላሎስም። አንተ የአይሁድ ንጉሥ ነህን? ብሎ ጠየቀው። እርሱም መልሶ። አንተ አልህ አለው።

4 ጲላሎስም ለካህናት አለቆችና ለሕዝቡ። በዚህ ሰው አንድ በደል ስንኳ አላገኘሁበትም አለ።

5 እነርሱ ግን አጽንተው። ከገሊላ ጀምሮ እስከዚህ ድረስ በይሁዳ ሁሉ እያስተማረ ሕዝቡን ያውካል አሉ።

6 ጲላሎስ ግን። ገሊላ ሲሉ በሰማ ጊዜ። የገሊላ ሰው ነውን? ብሎ ጠየቀ፤

7 ከሃሮድስም ግዛት እንደ ሆነ ባወቀ ጊዜ ወደ ሃሮድስ ሰደደው፤ እርሱ ደግሞ በዚያ ጊዜ በኢየሩሳሌም ነበረና።

8 ሃሮድስም ኢየሱስን ባየው ጊዜ እጅግ ደስ አለው፤ ስለ እርሱ ስለ ሰማ ከብዙ ጊዜ ጀምሮ ሊያየው ይመኝ ነበርና። ምልክትም ሲያደርግ ሊያይ ተስፋ ያደርግ ነበር።

9 በብዙ ቃልም ጠየቀው፤ እርሱ ግን አንድ ስንኳ አልመለሰለትም።

10 የካህናት አለቆችና ጻፎችም አጽንተው ሲከሱት ቆመው ነበር።

11 ሃሮድስም ከሠራዊቱ ጋር ናቀው ዘበተበትም፣ የጌጥ ልብስም አልብሶ ወደ ጲላሎስ መልሶ ሰደደው።

12 ሃሮድስና ጲላሎስም በዚያን ቀን እርስ በርሳቸው ወዳጆች ሆኑ፣ ቀድሞ በመካከላቸው ጥል ነበረና።

13 ጲላሎስም፣ የካህናትን አለቆችና መኳንንትን ሕዝቡንም በአንድነት ጠርቶ እንዲህ አላቸው።

14 ሕዝቡን ያጣምማል ብላችሁ ይህን ሰው ወደ እኔ አመጣችሁት፤ እነሆም፣ በፊታችሁ መርምራ ከምትከሱበት ነገር አንድ በደል ስንኳ በዚህ ሰው አላገኘሁበትም።

15 ሃሮድስም ደግሞ ምንም አላገኘም፤ ወደ እኛ መልሶታልና፤ እነሆም፣ ለሞት የሚያደርሰው ምንም አላደረገም፤

16-17 እንግዲያስ ቀጥቼ እፈታለሁ። በበዓሉ አንድ ይፈታላቸው ዘንድ ግድ ነበረና።

18 ሁላቸውም በአንድነት። ይህን አስወግድ፣ በርባንንም ፍታልን እያሉ ጮኹ፤

19 እርሱም ሁከትን በከተማ አንሥቶ ሰውን ስለ ገደለ በወሳኔ ታሰሮ ነበር።

20 ጲላሎስም ኢየሱስን ሊፈታ ወድዶ ዳግመኛ ተናገራቸው፤

21 ነገር ግን እነርሱ። ስቀለው ስቀለው እያሉ ይጮኹ ነበር።

22 ሦስተኛም። ምን ነው? ያደረገውስ ክፋት ምንድር ነው? ለሞት የሚያደርሰው በደል አላገኘሁበትም፤ ስለዚህ ቀጥቼ እፈታለሁ አላቸው።

23 እነርሱ ግን እንዲሰቀል በታላቅ ድምፅ አጽንተው ለመነት። የእነርሱ ጩኸትና የካህናት አለቆችም ቃል በረታ።

24 ጲላጠስም ልመናቸው እንዲሆንላቸው ፈረደበት።

25 ያንን የለመኑትንም፤ ስለ ሁከት ሰውንም ስለ መግደል በወሳኒ ታስሮ የነበረውን አስፈላጊነት ሊያሰሱን ግን ለፈቃዳቸው አሳልፎ ሰጠው።

26 በወሰዱትም ጊዜ ስምዖን የተባለ የቀሬናን ሰው ከገጠር ሲመጣ ይዘው ከኢየሱስ በኋላ መስቀሉን እንዲሸከም ጫኑበት።

27 ዋይ ዋይ ከሚሉና ሙሾ ከሚያወጡ ሴቶችና ከሕዝቡ እጅግ ብዙዎች ተከተሉት።

28-29 ኢየሱስ ግን ወደ እነርሱ ዘወር ብሎ እንዲህ አለ። እናንተ የኢየሩሳሌም ልጆች፤ ለእኔስ አታልቅሱልኝ፤ ዳሩ ግን። መካኖችና ያልወለዱ ማኅፀኖች ያላጠቡ ጡቶችም ብፁዓን ናቸው የሚሉበት ጊዜ እነሆ ይመጣልና ለራሳችሁና ለልጆቻችሁ አልቅሱ።

30 በዚያን ጊዜ ተራራዎችን። በላያችን ውደቁ፤ ኮረብቶችንም። ሰውሩን ይሉ ዘንድ ይጀምራሉ፤

31 በእርጥብ እንጨት እንዲህ የሚያደርጉ ከሆኑ፤ በደረቀውስ እንዴት ይሆን?

32 ሌሎችንም ሁለት ክፉ አድራጊዎች ደግሞ ከእርሱ ጋር ይገድሉ ዘንድ ወሰዱ።

33 ቀራንዮም ወደሚባል ስፍራ በደረሱ ጊዜ፤ በዚያ እርሱን ክፉ አድራጊዎቹንም አንዱን በቀኝ ሁለተኛውንም በግራ ሰቀሉ።

34 ኢየሱስም። አባት ሆይ፤ የሚያደርጉትን አያውቁምና ይቅር በላቸው አለ። ልብሱንም ተካፍለው ዕጣ ተጣጣሉበት።

35 ሕዝቡም ቆመው ይመለከቱ ነበር። መኳንንቱም ደግሞ። ሌሎችን አዳነ፤ እርሱ በእግዚአብሔር የተመረጠው ክርስቶስ ከሆነ፤ ራሱን ያድን እያሉ ያፈዙበት ነበር።

36 ጭፍሮችም ደግሞ ወደ እርሱ ቀርበው ሆምጣጤም አምጥተው።

37 አንተስ የአሁድ ንጉሥ ከሆንህ፤ ራስህን አድን እያሉ ይዘብቱበት ነበር።

38 ይህ የአይሁድ ንጉሥ ነው ተብሎ በግሪክና በሮማይስጥ በዕብራይስጥም ፊደል የተጻፈ ጽሕፈት ደግሞ በእርሱ ላይ ነበረ።

39 ከተሰቀሉት ከክፉ አድራጊዎቹም አንዱ። አንተስ ክርስቶስ አይደለህምን? ራስህንም እኛንም አድን ብሎ ሰደበው።

40 ሁለተኛው ግን መልሶ። አንተ እንደዚህ ባለ ፍርድ ሳለህ እግዚአብሔርን ከቶ አትፈራውምን?

41 ስለ አደረግነውም የሚገባንን እንቀበላለንና በእኛስ እውነተኛ ፍርድ ነው፤ ይህ ግን ምንም ክፋት አላደረገም ብሎ ገሠጸው።

42 ኢየሱስንም። ጌታ ሆይ፤ በመንግሥትህ በመጣህ ጊዜ አስበኝ አለው።

43 ኢየሱስም። እውነት እልሃለሁ፤ ዛሬ ከእኔ ጋር በገንት ትሆናለህ አለው።

44 ስድስት ሰዓትም ያህል ነበረ፤ ጨለማም እስከ ዘጠኝ ሰዓት በምድር ሁሉ ላይ ሆነ፤ ፀሐይም ጨለመ፤

45 የቤተ መቅደስም መጋረጃ ከመካከሉ ተቀደደ።

46 ኢየሱስም በታላቅ ድምፅ ጮኸ። አባት ሆይ፤ ነፍሴን በእጅህ አደራ እሰጣለሁ አለ። ይህንም ብሎ ነፍሱን ሰጠ።

47 የመቶ አለቃውም የሆነውን ነገር ባየ ጊዜ። ይህ ሰው በእውነት ጻድቅ ነበረ ብሎ እግዚአብሔርን አስበረ።

48 ይህንም ለማየት ተከማችተው የነበሩ ሕዝብ ሁሉ፤ የሆነውን ባየ ጊዜ፤ ደረታቸውን እየደቁ ተመለሱ።

49 የሚያውቁቱ ግን ሁሉ ከገሊላ የተከተሉት ሴቶችም ይህን እያዩ በሩቅ ቆመው ነበር።

50 እነሆም፤ በጎና ጻድቅ ሰው የሸንጎ አማካሪም የሆነ ዮሴፍ የሚባል ሰው ነበረ፤

51 ይህም በምክራቸውና በሥራቸው አልተባበረም ነበር፤ አርማትያስም ከምትባል ከአይሁድ ከተማ ሆኖ እርሱ ደግሞ የእግዚአብሔርን መንግሥት ይጠበቅ ነበር።

52 ይኸውም ወደ ጲላጠስ ቀርቦ የኢየሱስን ሥጋ ለመነው፤

53 አውርዶም በተልባ እግር ልብስ ከፈነው፤ ማንም ገና ባልተቀበረበት ከዓለትም በተወቀረ መቃብር አኖረው።

54 የመዘጋጀት ቀንም ነበረ፤ ሰንበትም ሊጀምር ነበረ።

55 ከገሊላም ከእርሱ ጋር የመጡት ሴቶች ተከትለው መቃብሩን ሥጋውንም እንዴት እንዳኖሩት አዩ።

56 ተመልሰውም ሽቱና ቅባት አዘጋጁ። በሰንበትም እንደ ትእዛዙ ዐረፉ።

ምዕራፍ 24

1 ነገር ግን ከሳምንቱ በመጀመሪያው ቀን ያዘጋጁትን ሽቱ ይዘው ከእነርሱም ጋር አንዳንዶቹ ወደ መቃብሩ እጅግ ማልደው መጡ።

2 ድንጋዩንም ከመቃብሩ ተንከባሎ አገኙት።

3 ገብተውም የጌታን የኢየሱስን ሥጋ አላገኙም።

4 እነርሱም በዚህ ሲያመነቱ፤ እነሆ፤ ሁለት ሰዎች የሚያንጸባርቅ ልብስ ለብሰው ወደ እነርሱ ቀረቡ፤

5 ፈርተውም ፊታቸውን ወደ ምድር አቀርቅረው ሳሉ፤ እንዲህ አሉአቸው። ሕያውን ከሙታን መካከል ስለ ምን ትፈልጋለህ? ተነሥቶአል እንጂ በዚህ የለም።

6-7 የሰው ልጅ በኃጢአተኞች እጅ አልፎ ሊሰጥና ሊሰቀል በሦስተኛውም ቀን ሊነሣ ግድ ነው እያለ ገና በገሊላ ሳለ ለእናንተ እንደ ተናገረ አስቡ።

8-9 ቃሎቹንም አሰቡ፤ ከመቃብሩም ተመልሰው ይህን ሁሉ ለአሥራ አንዱና ለሌሎች ሁሉ ነገሩአቸው።

10 ይህንም ለሐዋርያት የነገሩአቸው መግደላዊት ማርያምና የሐና የያዕቆብም እናት ማርያም ከእነርሱም ጋር የነበሩት ሌሎች ሴቶች ነበሩ።

11 ይህም ቃል ቅዠት መስሎ ታያቸውና አላመኑአቸውም።

12 ጴጥሮስ ግን ተነሥቶ ወደ መቃብር ሮጠ፤ በዚያም ዝቅ ብሎ ሲመለከት የተልባ እግር ልብስን ብቻ አየ፤ በሆነውም ነገር እየተደነቀ ወደ ቤቱ ሄደ።

13 እነሆም፤ ከእነርሱ ሁለቱ በዚያ ቀን ከኢየሩሳሌም ስድሳ ምዕራፍ ያህል ወደሚርቅ ኤማሁስ ወደሚባል መንደር ይሄዱ ነበር፤

14 ስለዚህም ስለ ሆነው ነገር ሁሉ እርስ በርሳቸው ይነጋገሩ ነበር።

15 ሲነጋገሩና ሲመራመሩም፤ ኢየሱስ ራሱ ቀርቦ ከእነርሱ ጋር ይሄድ ነበር፤

16 ነገር ግን እንዳያውቁት ዓይናቸው ተይዞ ነበር።

17 እርሱም፤ እየጠወለጋችሁ ስትሄዱ፤ እርስ በርሳችሁ የምትነጋገሩአቸው እነዚህ ነገሮች ምንድር ናቸው? አላቸው።

18 ቀለዮጳ የሚባልም አንዱ መልሶ። አንተ በኢየሩሳሌም እንግዳ ሆነህ ለብቻህ ትኖራለህን? በእነዚህ ቀኖች በዚያ የሆነውን ነገር አታውቅምን? አለው።

19 እርሱም፤ ይህ ምንድር ነው? አላቸው። እነርሱም እንዲህ አሉት። በእግዚአብሔርና በሕዝቡ ሁሉ ፊት በሥራና በቃል ብርቱ ነቢይ ስለ ነበረው ስለ ናዝሬቱ ስለ ኢየሱስ፤

20 እርሱንም የካህናት አለቆችና መጓንንቶቻችን ለሞት ፍርድ እንዴት አሳልፈው እንደ ሰጡትና እንደ ሰቀሉት ነው።

21 እኛ ግን እስራኤልን እንዲቤኻ፣ ያለው እርሱ እንደ ሆነ ተስፋ አድርገን ነበር፤ ደግሞም ከዚህ ሁሉ ጋር ይህ ከሆነ ዛሬ ሦስተኛው ቀን ነው።

22 ደግሞም ከእኛ ውስጥ ማልደው ከመቃብሩ ዘንድ የነበሩት አንዳንድ ሴቶች አስገረሙን፤

23 ሥጋውንም ባጡ ጊዜ። ሕያው ነው የሚሉ የመላእክትን ራእይ ደግሞ አየን ሲሉ መጥተው ነበር።

24 ከእኛም ጋር ከነበሩት ወደ መቃብር ሄደው ሴቶች እንደ ተናገሩት ሆኖ አገኙት፤ እርሱን ግን አላዩትም።

25 እርሱም፤ እናንተ የማታስተውሉ፤ ነቢያትም የተናገሩትን ሁሉ ልባችሁ ከማመን የዘገየ፤

26 ክርስቶስ ይህን መከራ ይቀበል ዘንድና ወደ ክብሩ ይገባ ዘንድ ይገባው የለምን? አላቸው።

27 ከሙሴና ከነቢያት ሁሉ ጀምሮ ስለ እርሱ በመጻሕፍት ሁሉ የተጻፈውን ተረጎመላቸው።

28 ወደሚሄዱበትም መንደር ቀረቡ፤ እርሱም ሩቅ የሚሄድ መሰላቸው።

29 እነርሱ፤ ከእኛ ጋር እደር፤ ማታ ቀርቦአልና ቀኑም ሊመሽ ጀምሮአል ብለው ግድ አሉት፤ ከእነርሱም ጋር ሊያድር ገባ።

30 ከእነርሱም ጋር በማዕድ ተቀምጦ ሳለ እንጀራውን አንሥቶ ባረከው፤ ቈርሶም ሰጣቸው፤

31 ዓይናቸውም ተከፈተ፤ አወቁትም፤ እርሱም ከእነርሱ ተሰወረ።

32 እርስ በርሳቸውም፤ በመንገድ ሲናገሩን መጻሕፍትንም ሲከፍትልን ልባችን ይቃጠልብን አልነበረምን? ተባባሉ።

33-34 በዚያችም ሰዓት ተነሥተው ወደ ኢየሩሳሌም ተመለሱ፤ አሥራ አንዱና ከእነርሱ ጋር የነበሩትም። ጌታ በእውነት ተነሥቶአል ለስምዖንም ታይቶአል እያሉ በአንድነት ተሰብስበው አገኙአቸው።

35 እነርሱም በመንገድ የሆነውን እንጀራውንም በቈረሰ ጊዜ እንዴት እንደ ታወቀላቸው ተረኩላቸው።

36 ይህንም ሲነጋገሩ ኢየሱስ ራሱ በመካከላቸው ቆሞ። ሰላም ለእናንተ ይሁን አላቸው።

37 ነገር ግን ደነገጡና ፈሩ መንፈስም ያዩ መሰላቸው።

38 እርሱም፤ ስለ ምን ትደነግጣላችሁ? ስለ ምንስ አላብ በልባችሁ ይነሣል?

39 እኔ ራሴ እንደ ሆንሁ እጆቼንና እግሮቼን እዩ፤ በእኔ እንደምታዩት፤ መንፈስ ሥጋና አጥንት የለውምና እኔን ዳስሳችሁ እዩ አላቸው።

40 ይህንም ብሎ እጆቹንና እግሮቹን አሳያቸው።

41 እነርሱም ከደስታ የተነሣ ገና ስላላመኑ ሲደነቁ ሳሉ። በዚህ አንዳች የሚበላ አላችሁን? አላቸው።

- 42 እነርሱም ከተጠበሰ ዓሳ አንድ ቁራጭ፣ ከማር ወለላም ሰጡት፤
- 43 ተቀብሎም በፈታቸው በላ።
- 44 እርሱም። ከእናንተ ጋር ሳለሁ በሙሴ ሕግና በነቢያት በመዝሙራትም ስለ እኔ የተጻፈው ሁሉ ይፈጸም ዘንድ ይገባል ብዬ የነገርኋችሁ ቃሌ ይህ ነው አላቸው።
- 45 በዚያን ጊዜም መጻሕፍትን ያስተውሉ ዘንድ አእምሮአቸውን ከፈተላቸው፤
- 46 እንዲህም አላቸው። ክርስቶስ መከራ ይቀበላል በሦስተኛውም ቀን ከሙታን ይነሣል፤
- 47 በስሙም ንስሐና የኃጢአት ስርዖት ከኢየሩሳሌም ጀምሮ በአሕዛብ ሁሉ ይሰበካል ተብሎ እንዲሁ ተጽፎአል።
- 48 እናንተም ለዚህ ምስክርኛ ናችሁ።
- 49 እነሆም፣ አባቴ የሰጠውን ተስፋ እኔ እልክላችኋለሁ፤ እናንተ ግን ከላይ ኃይል እስክትለብሱ ድረስ በኢየሩሳሌም ከተማ ቆዩ።
- 50 እስከ ቢታንያም አወጣቸው እጆቹንም አንሥቶ ባረካቸው።
- 51 ሲባርካቸውም ከእነርሱ ተለየ ወደ ሰማይም ዐረገ።
- 52 እነርሱም፤ ሰገዱለትና በብዙ ደስታ ወደ ኢየሩሳሌም ተመለሱ፤
- 53 ዘወትርም እግዚአብሔርን እያመሰገኑና እየባረኩ በመቅደስ ኖሩ።

የዮሐንስ ወንጌል (John)

ምዕራፍ 1

- 1 በመጀመሪያው ቃል ነበረ፣ ቃልም በእግዚአብሔር ዘንድ ነበረ፣ ቃልም እግዚአብሔር ነበረ።
- 2 ይህ በመጀመሪያው በእግዚአብሔር ዘንድ ነበረ።
- 3 ሁሉ በእርሱ ሆነ፣ ከሆነውም አንዳች ስንኳ ያለ እርሱ አልሆነም።
- 4 በእርሱ ሕይወት ነበረች፣ ሕይወትም የሰው ብርሃን ነበረች።
- 5 ብርሃንም በጨለማ ይበራል፣ ጨለማም አላሸነፈውም።
- 6 ከእግዚአብሔር የተላከ ስሙ ዮሐንስ የሚባል አንድ ሰው ነበረ፤

- 7 ሁሉ በእርሱ በኩል እንዲያምኑ ይህ ስለ ብርሃን ይመሰክር ዘንድ ለምስክር መጣ።
- 8 ስለ ብርሃን ሊመሰክር መጣ እንጂ፣ እርሱ ብርሃን አልነበረም።
- 9 ለሰው ሁሉ የሚያበራው እውነተኛው ብርሃን ወደ ዓለም ይመጣ ነበር።
- 10 በዓለም ነበረ፣ ዓለሙም በእርሱ ሆነ፣ ዓለሙም አላወቀውም።
- 11 የእርሱ ወደ ሆነው መጣ፣ የገዛ ወገኖቹም አልተቀበሉትም።
- 12 ለተቀበሉት ሁሉ ግን፣ በስሙ ለሚያምኑት ለእነርሱ የእግዚአብሔር ልጆች ይሆኑ ዘንድ ሥልጣንን ሰጣቸው፤
- 13 እነርሱም ከእግዚአብሔር ተወለዱ እንጂ ከደም ወይም ከሥጋ ፈቃድ ወይም ከወንድ ፈቃድ አልተወለዱም።
- 14 ቃልም ሥጋ ሆነ፤ ጸጋንና እውነትንም ተመልቶ በእኛ አደረ፣ አንድ ልጅም ከአባቴ ዘንድ እንዳለው ክብር የሆነው ክብሩን አየን።
- 15 ዮሐንስ ስለ እርሱ መሰከረ እንዲህም ብሎ ጮኸ። ከእኔ በኋላ የሚመጣው እርሱ ከእኔ በፊት ነበረና ከእኔ ይልቅ የከበረ ሆኖአል፤ ስለ እርሱ ያልሁት ይህ ነበረ።
- 16 እኛ ሁላችን ከሙላቴ ተቀብለን በጸጋ ላይ ጸጋ ተሰጥቶናልና ሕግ በሙሴ ተሰጥቶ ነበርና፤
- 17 ጸጋና እውነት ግን በኢየሱስ ክርስቶስ ሆነ።
- 18 መቼም ቢሆን እግዚአብሔርን ያየው አንድ ስንኳ የለም፤ በአባቴ እቅፍ ያለ አንድ ልጅ እርሱ ተረከው።
- 19 አይሁድም፣ አንተ ማን ነህ? ብለው ይጠይቁት ዘንድ ከኢየሩሳሌም ካህናትንና ሌዋውያንን በላኩበት ጊዜ፣ የዮሐንስ ምስክርነት ይህ ነው።
- 20 መሰከረም አልካደምም፤ እኔ ክርስቶስ አይደለሁም ብሎ መሰከረ።
- 21 እንኪያስ ማን ነህ? ኤልያስ ነህ? ብለው ጠየቁት። አይደለሁም አለ። ነቢይ ነህ? አይደለሁም ብሎ መለሰ።
- 22 እንኪያስ፣ ማን ነህ? ለላኩን መልስ እንድንሰጥ፤ ስለራስህ ምን ትላለህ? አሉት።
- 23 እርሱም። ነቢይ ኢሳይያስ እንዳለ። የጌታን መንገድ አቅኑ ብሎ በምድረ በዳ የሚጮኸ ሰው ድምፅ እኔ ነኝ አለ።
- 24-25 የተላኩትም ከፈሪሳውያን ነበሩና። እንኪያስ አንተ ክርስቶስ ወይም ኤልያስ ወይም ነቢይ ካይደለህ፣ ስለ ምን ታጠምቃለህ? ብለው ጠየቁት።

26 ዮሐንስ መልሶ። እኔ በውኃ አጠምቃለሁ፤ ዳሩ ግን እናንተ የማታውቁት በመካከላችሁ ቆሞአል፤

27 እኔ የጫማውን ጠፍር ልፈታ የማይገባኝ፤ ከእኔ በኋላ የሚመጣው ከእኔ ይልቅ የሚከብር ይህ ነው አላቸው።

28 ይህ ነገር ዮሐንስ ያጠምቅበት በነበረው በዮርዳኖስ ማዶ በቢታንያ በቤተ ራባ ሆነ።

29 በነገው ዮሐንስ ኢየሱስን ወደ እርሱ ሲመጣ አይቶ እንዲህ አለ። እነሆ የዓለምን ኃጢአት የሚያስወግድ የእግዚአብሔር በግ።

30 አንድ ሰው ከእኔ በኋላ ይመጣል፤ ከእኔም በፊት ነበርና ከእኔ ይልቅ የከበረ ሆኖአል ብዬ ስለ እርሱ ያልሁት ይህ ነው።

31 እኔም አላውቀውም ነበር፤ ዳሩ ግን ለእስራኤል ይገለጥ ዘንድ ስለዚህ በውኃ እያጠመቅሁ እኔ መጣሁ።

32 ዮሐንስም እንዲህ ብሎ መሰከረ። መንፈስ ከሰማይ እንደ ርግብ ሆኖ ሲወርድ አየሁ፤ በእርሱ ላይም ኖረ።

33 እኔም አላውቀውም ነበር፤ ዳሩ ግን በውኃ አጠምቅ ዘንድ የላከኝ እርሱ። መንፈስ ሲወርድበትና ሲኖርበት የምታየው፤ በመንፈስ ቅዱስ የሚያጠምቅ እርሱ ነው አለኝ።

34 እኔም አይቻለሁ እርሱም የእግዚአብሔር ልጅ እንደ ሆነ መስክራለሁ።

35 በነገው ደግሞ ዮሐንስ ከደቀ መዛሙርቱም ሁለት ቆመው ነበር፤

36 ኢየሱስም ሲሄድ ተመልክቶ። እነሆ የእግዚአብሔር በግ አለ።

37 ሁለቱም ደቀ መዛሙርት ሲናገር ሰምተው ኢየሱስን ተከተሉት።

38 ኢየሱስም ዘወር ብሎ ሲከተሉትም አይቶ። ምን ትፈልጋላችሁ? አላቸው።

39 እነርሱም። ረቢ፤ ወዴት ትኖራለህ? አሉት፤ ትርጓሜው መምህር ሆይ ማለት ነው።

40 መጥታችሁ እዩ አላቸው። መጥተው የሚኖርበትን አይ፤ በዚያም ቀን በእርሱ ዘንድ ዋሉ፤ አሥር ሰዓት ያህል ነበረ።

41 ከዮሐንስ ዘንድ ሰምተው ከተከተሉት ከሁለቱ አንዱ የሰምቶን ጴጥሮስ ወንድም እንድርያስ ነበረ።

42 እርሱ አስቀድሞ የራሱን ወንድም ስምያንን አገኘውና። መሢሕን አግኝተናል አለው፤ ትርጓሜውም ክርስቶስ ማለት ነው።

43 ወደ ኢየሱስም አመጣው። ኢየሱስም ተመልክቶ። አንተ የዮና ልጅ ስምያን ነህ፤ አንተ ኬፋ ትባላለህ አለው፤ ትርጓሜው ጴጥሮስ ማለት ነው።

44 በነገው ኢየሱስ ወደ ገሊላ ሊወጣ ወደደ፤ ፊልጶስንም አገኘና። ተከተለኝ አለው።

45 ፊልጶስም ከእንድርያስና ከጴጥሮስ ከተማ ከቤተ ሳይዳ ነበረ።

46 ፊልጶስ ናትናኤልን አግኝቶ። ሙሴ በሕግ ነቢያትም ስለ እርሱ የጻፉትን የዮሴፍን ልጅ የናዝሬቱን ኢየሱስን አግኝተናል አለው።

47 ናትናኤልም። ከናዝሬት መልካም ነገር ሊወጣ ይችላልን? አለው። ፊልጶስም መጥተህ እይ አለው።

48 ኢየሱስ ናትናኤልን ወደ እርሱ ሲመጣ አይቶ ስለ እርሱ። ተንኩል የሌለበት በእውነት የእስራኤል ሰው እነሆ አለ።

49 ናትናኤልም። ከወዴት ታውቀኛለህ? አለው። ኢየሱስም መልሶ። ፊልጶስ ሳይጠራህ፤ ከበለስ በታች ሳለህ፤ አየሁህ አለው።

50 ናትናኤልም መልሶ። መምህር ሆይ፤ አንተ የእግዚአብሔር ልጅ ነህ፤ አንተ የእስራኤል ንጉሥ ነህ አለው።

51 ኢየሱስም መልሶ። ከበለስ በታች አየሁህ ስላልሁህ አመንህን? ከዚህ የሚበልጥ ነገር ታያለህ አለው።

52 እውነት እውነት እላችኋለሁ፤ ሰማይ ሲከፈት የእግዚአብሔርም መላእክት በሰው ልጅ ላይ ሲወጡና ሲወርዱ ታያላችሁ አለው።

ምዕራፍ 2

1 በሦስተኛውም ቀን በገሊላ ቃና ሰርግ ነበረ፤ የኢየሱስም እናት በዚያ ነበረች፤

2 ኢየሱስም ደግሞ ደቀ መዛሙርቱም ወደ ሰርጉ ታደሙ።

3 የወይን ጠጅም ባለቀ ጊዜ የኢየሱስ እናት። የወይን ጠጅ እኮ የላቸውም አለችው።

4 ኢየሱስም። አንቺ ሴት፤ ከአንቺ ጋር ምን አለኝ? ጊዜዬ ገና አልደረሰም አላት።

5 እናቱም ለአገልጋዮቹ። የሚላችሁን ሁሉ አድርጉ አለቻችው።

6 አይሁድም እንደሚያደርጉት የማንጻት ልማድ ስድስት የድንጋይ ጋኖች በዚያ ተቀምጠው ነበር፤ እያንዳንዳቸውም ሁለት ወይም ሦስት እንስራ ይይዙ ነበር።

7 ኢየሱስም። ጋኖቹን ውኃ ሙሉአቸው አላቸው። እስከ አፋቸውም ሙሉአቸው አላቸው። እስከ አፋቸውም ሞሉአቸው።

8 አሁን ቀድታችሁ ለአሳዳሪው ስጡት አላቸው፤ ሰጡትም።

9 አሳዳሪውም የወይን ጠጅ የሆነውን ውሃ በቀመሰ ጊዜ ከወዴት እንደ መጣ አላወቀም፤ ውኃውን የቀዱት አገልጋዮች ግን ያውቁ ነበር፤ አሳዳሪው ሙሽራውን ጠርቶ።

10 ሰው ሁሉ አስቀድሞ መልካሙን የወይን ጠጅ ያቀርባል፤ ከሰውም በኋላ መናኛውን፤ አንተስ መልካሙን የወይን ጠጅ እስከ አሁን አቆይተሃል አለው።

11 ኢየሱስ ይህን የምልክቶች መጀመሪያ በገሊላ ቃና አደረገ፤ ክብሩንም ገለጠ፤ ደቀ መዛሙርቱም በእርሱ አመኑ።

12 ከዚህ በኋላ ከእናቱና ከወንድሞቹ ከደቀ መዛሙርቱም ጋር ወደ ቅፍርናሆም ወረደ፤ በዚያም ጥቂት ቀን ኖሩ።

13 የአይሁድ ፋሲካም ቀርቦ ነበር፤ ኢየሱስም ወደ ኢየሩሳሌም ወጣ።

14 በመቅደስም በሬዎችንና በጎችን ርግቦችንም የሚሸጡትን ገንዘብ ለዋጮችንም ተቀምጠው አገኘ፤

15 የገመድም ጅራፍ አበጅቶ ሁሉን በጎችንም በሬዎችንም ከመቅደስ አወጣቸው፤ የለዋጮችንም ገንዘብ አፈሰሰ ገበታዎቻቸውንም ገለበጠ።

16 ርግብ ሻጪዎችንም። ይህን ከዚህ ውሰዱ፤ የአባቴን ቤት የንግድ ቤት አታድርጉት አላቸው።

17 ደቀ መዛሙርቱም። የቤትህ ቅናት ይበላኛል ተብሎ እንደ ተጻፈ አሰቡ።

18 ስለዚህ አይሁድ መልሰው። ይህን ስለምታደርግ ምን ምልክት ታሳየናለህ? አሉት።

19 ኢየሱስም መልሶ። ይህን ቤተ መቅደስ አፍርሱት፤ በሦስት ቀንም አነሣለሁ አላቸው።

20 ስለዚህ አይሁድ። ይህ ቤተ መቅደስ ከአርባ ስድስት ዓመት ጀምሮ ይሠራ ነበር፤ አንተስ በሦስት ቀን ታነሣለህ? አሉት።

21 እርሱ ግን ስለ ሰውነቱ ቤተ መቅደስ ይል ነበር።

22 ስለዚህ ከሙታን ከተነሣ በኋላ ደቀ መዛሙርቱ ይህን እንደ ተናገረ አሰቡና መጽሐፍንና ኢየሱስ የተናገረውን ቃል አመኑ።

23 በፋሲካ በዓልም በኢየሩሳሌም ሳለ፤ ያደረገውን ምልክት ባዩ ጊዜ ብዙ ሰዎች በስሙ አመኑ፤

24-25 ነገር ግን ኢየሱስ ሰዎችን ሁሉ ያውቅ ነበር፤ ስለ ሰውም ማንም ሊመሰክር አያስፈልገውም ነበርና አይተማመናቸውም ነበር፤ ራሱ በሰው ያለውን ያውቅ ነበርና።

ምዕራፍ 3

1 ከፈሪሳውያንም ወገን የአይሁድ አለቃ የሆነ ኒቆዲሞስ የሚባል አንድ ሰው ነበረ፤ እርሱም በሌሊት ወደ ኢየሱስ መጥቶ።

2 መምህር ሆይ፤ እግዚአብሔር ከእርሱ ጋር ከሆነ በቀር አንተ የምታደርጋቸውን እነዚህን ምልክቶች ሊያደርግ የሚችል የለምና መምህር ሆነህ ከእግዚአብሔር ዘንድ እንደ መጣህ እናውቃለን አለው።

3 ኢየሱስም መልሶ። እውነት እውነት እልሃለሁ፤ ሰው ዳግመኛ ካልተወለደ በቀር የእግዚአብሔርን መንግሥት ሊያይ አይችልም አለው።

4 ኒቆዲሞስም። ሰው ከሸመገለ በኋላ እንዴት ሊወለድ ይችላል? ሁለተኛ ወደ እናቱ ማገፀን ገብቶ ይወለድ ዘንድ ይችላል? አለው።

5 ኢየሱስም መለሰ፤ እንዲህ ሲል። እውነት እውነት እልሃለሁ፤ ሰው ከውኃና ከመንፈስ ካልተወለደ በቀር ወደ እግዚአብሔር መንግሥት ሊገባ አይችልም።

6 ከሥጋ የተወለደ ሥጋ ነው፤ ከመንፈስም የተወለደ መንፈስ ነው።

7 ዳግመኛ ልትወለዱ ያስፈልጋችኋል ስላልሁህ አታድንቅ።

8 ነፋስ ወደሚወደው ይነፍሳል፤ ድምፁንም ትሰማለህ፤ ነገር ግን ከወዴት እንደ መጣ ወዴትም እንዲሄድ አታውቅም፤ ከመንፈስ የተወለደ ሁሉ እንዲሁ ነው።

9 ኒቆዲሞስ መልሶ። ይህ እንዴት ሊሆን ይችላል? አለው።

10 ኢየሱስም መልሶ እንዲህ አለው። አንተ የእስራኤል መምህር ስትሆን ይህን አታውቅምን?

11 እውነት እውነት እልሃለሁ፤ የምናውቀውን እንናገራለን ያየነውንም እንመሰክራለን፤ ምስክራችንንም አትቀበሉትም።

12 ስለ ምድራዊ ነገር በነገርኋችሁ ጊዜ ካላመናችሁ፤ ስለ ሰማያዊ ነገር ብነግራችሁ እንዴት ታምናላችሁ?

13 ከሰማይም ከወረደ በቀር ወደ ሰማይ የወጣ ማንም የለም፤ እርሱም በሰማይ የሚኖረው የሰው ልጅ ነው።

14-15 ሙሴም በምድረ በዳ እባብን እንደ ሰቀለ እንዲሁ በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ የሰው ልጅ ይሰቀል ይገባዋል።

16 በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ እግዚአብሔር አንድያ ልጁን እስኪሰጥ ድረስ ዓለሙን እንዲሁ ወደአልና።

17 ዓለም በልጁ እንዲድን ነው እንጂ፤ በዓለም እንዲፈርድ እግዚአብሔር ወደ ዓለም አልላከውምና።

18 በእርሱ በሚያምን አይፈረድበትም፤ በማያምን ግን በእንዲ በእግዚአብሔር ልጅ ስም ስላላመነ አሁን ተፈርዶበታል።

19 ብርሃንም ወደ ዓለም ስለ መጣ ሰዎችም ሥራቸው ክፉ ነበርና ከብርሃን ይልቅ ጨለማን ስለ ወደዱ ፍርዱ ይህ ነው።

20 ክፉ የሚያደርግ ሁሉ ብርሃንን ይጠላልና፤ ሥራውም እንዳይገለጥ ወደ ብርሃን አይመጣም፤

21 እውነትን የሚያደርግ ግን ሥራው በእግዚአብሔር ተደርጎ እንደ ሆነ ይገለጥ ዘንድ ወደ ብርሃን ይመጣል።

22 ከዚህ በኋላ ኢየሱስ ከደቀ መዛሙርቱ ጋር ወደ ይሁዳ አገር መጣ፤ በዚያም ከእነርሱ ጋር ተቀምጦ ያጠምቅ ነበር።

23 ዮሐንስም ደግሞ በሳሌም አቅራቢያ በሄኖን በዚያ ብዙ ውኃ ነበርና ያጠምቅ ነበር።

24 እየመጡም ይጠመቁ ነበር ዮሐንስ ገና ወደ ወጎኑ አልተጨመረም ነበርና።

25 ስለዚህም በዮሐንስ ደቀ መዛሙርትና በአይሁድ መካከል ስለ ማንጻት ክርክር ሆነ።

26 ወደ ዮሐንስም መጥተው። መምህር ሆይ፤ በዮርዳኖስ ማዶ ከአንተ ጋር የነበረው አንተም የመሰከርህለት፤ እነሆ፤ እርሱ ያጠምቃል ሁሉም ወደ እርሱ ይመጣሉ አሉት።

27 ዮሐንስ መለሰ፤ እንዲህ ሲል። ከሰማይ ካልተሰጠው ሰው እንዳች ሊቀበል አይችልም።

28 እናንተ። እኔ ክርስቶስ አይደለሁም፤ ነገር ግን። ከእርሱ በፊት ተልኬአለሁ እንዳልሁ ራሳችሁ ትመሰክሩልኛላችሁ።

29 ሙሽራይቱ ያለችው እርሱ ሙሽራ ነው፤ ቆሞ የሚሰማው ሚዜው ግን በሙሽራው ድምጽ እጅግ ደስ ይለዋል። እንግዲህ ይህ ደስታዬ ተፈጸመ።

30 እርሱ ሊልቅ እኔ ግን ላንስ ያስፈልጋል።

31 ከላይ የሚመጣው ከሁሉ በላይ ነው፤ ከምድር የሚሆነው የምድር ነው የምድሩንም ይናገራል። ከሰማይ የሚመጣው ከሁሉ በላይ ነው።

32 ያየውንና የሰማውንም ይህን ይመሰክራል፤ ምስክሩንም የሚቀበለው የለም።

33 ምስክሩን የተቀበለ እግዚአብሔር እውነተኛ እንደ ሆነ አተመ።

34 እግዚአብሔር የላከው የእግዚአብሔርን ቃል ይናገራልና፤ እግዚአብሔር መንፈሱን ሰፍሮ አይሰጥምና።

35 አባት ልጁን ይወዳል ሁሉንም በእጁ ሰጥቶታል።

36 በልጁ የሚያምን የዘላለም ሕይወት አለው፤ በልጁ የማያምን ግን የእግዚአብሔር ቀጣ በእርሱ ላይ ይኖራል እንጂ ሕይወትን አይይም።

ምዕራፍ 4

1 እንግዲህ። ኢየሱስ ከዮሐንስ ይልቅ ደቀ መዛሙርት ያደርጋል ያጠምቅማል ማለትን ፈሪሳውያን እንደ ሰሙ ጌታ ባወቀ ጊዜ፤

2-3 ይሁዳን ትቶ ወደ ገሊላ ደግሞ ሄደ፤ ዳሩ ግን ደቀ መዛሙርቱ እንጂ ኢየሱስ ራሱ አላጠመቀም።

4 በሰማርያም ሊያልፍ ግድ ሆነበት።

5 ስለዚህ ያዕቆብ ለልጁ ለዮሴፍ በሰጠው ስፍራ አጠገብ ወደምትሆን ሲካር ወደምትባል የሰማርያ ከተማ መጣ፤

6 በዚያም የያዕቆብ ጉድጓድ ነበረ። ኢየሱስም መንገድ ከመሄድ ደክሞ በጉድጓድ አጠገብ እንዲህ ተቀመጠ፤ ጊዜውም ስድስት ሰዓት ያህል ነበረ።

7 ከሰማርያ እንዲት ሴት ውኃ ልትቀዳ መጣች። ኢየሱስም። ውኃ አጠጨኝ አላት፤

8 ደቀ መዛሙርቱ ምግብ ሊገዙ ወደ ከተማ ሄደው ነበርና።

9 ስለዚህ ሳምራዊቲቱ። አንተ የይሁዳ ሰው ስትሆን ሳምራዊት ሴት ከምሆን ከእኔ መጠጥ እንዴት ትለምናለህ? አለችው፤ አይሁድ ከሳምራውያን ጋር አይተባበሩም ነበርና።

10 ኢየሱስ መልሶ። የእግዚአብሔርን ስጦታና። ውኃ አጠጨኝ የሚልሽ ማን መሆኑን ስብታውቁ፤ አንቺ ትለምኝው ነበርሽ የሕይወትም ውኃ ይሰጥሽ ነበር አላት።

11 ሴቲቱ። ጌታ ሆይ፤ መቅጃ የለህም ጉድጓዱም ጥልቅ ነው፤ እንግዲህ የሕይወት ውኃ ከወዴት ታገኛለህ?

12 በእውነት አንተ ይህን ጉድጓድ ከሰጠን ከአባታችን ከያዕቆብ ትበልጣለህን? ራሱም ልጆቹም ከብቶቹም ከዚህ ጠጥተዋል አለችው።

13 ኢየሱስም መልሶ። ከዚህ ውኃ የሚጠጣ ሁሉ እንደ ገና ይጠማል፤

14 እኔ ከምሰጠው ውኃ የሚጠጣ ሁሉ ግን ለዘላለም አይጠማም፤ እኔ የምሰጠው ውኃ በእርሱ ውስጥ ለዘላለም ሕይወት የሚፈልቅ የውኃ ምንጭ ይሆናል እንጂ አላት።

15 ሴቲቱ። ጌታ ሆይ፤ እንዳልጠማ ውኃም ልቀዳ ወደዚህ እንዳልመጣ ይህን ውኃ ስጠኝ አለችው።

16 ኢየሱስም። ሂጂና ባልሽን ጠርተሽ ወደዚህ ነዩ አላት።

17 ሴቲቱ መልሳ። ባል የለኝም አለችው። ኢየሱስ። ባል የለኝም በማለትሽ መልካም ተናገርሽ፤

18 አምስት ባሎች ነበሩሽና፤ አሁን ከአንቺ ጋር ያለው ባልሽ አይደለም፤ በዚህስ እውነት ተናገርሽ አላት።

19 ሴቲቱ። ጌታ ሆይ፤ አንተ ነቢይ እንደ ሆንህ አያለሁ።

20 አባቶቻችን በዚህ ተራራ ሰገዱ፤ እናንተም። ሰው ሊሰግድበት የሚገባው ስፍራ በኢየሩሳሌም ነው ትላላችሁ አለችው።

21 ኢየሱስም እንዲህ አላት። አንቺ ሴት፤ እመኚኝ፤ በዚህ ተራራ ወይም በኢየሩሳሌም ለአብ የማትሰግዱበት ጊዜ ይመጣል።

22 እናንተስ ለማታውቁት ትሰግዳላችሁ፤ እኛ መዳን ከአይሁድ ነውና ለምናውቀው እንሰግዳለን።

23 ነገር ግን በእውነት የሚሰግዱ ለአብ በመንፈስና በእውነት የሚሰግዱበት ጊዜ ይመጣል አሁንም ሆኖአል፤ አብ ሊሰግዱለት እንደ እነዚህ ያሉትን ይሻልና፤

24 እግዚአብሔር መንፈስ ነው፤ የሚሰግዱለትም በመንፈስና በእውነት ሊሰግዱለት ያስፈልጋቸዋል።

25 ሴቲቱ። ክርስቶስ የሚባል መሲሕ እንዲመጣ አውቃለሁ፤ እርሱ ሲመጣ ሁሉን ይነግረናል አለችው።

26 ኢየሱስ። የምናገርሽ እኔ እርሱ ነኝ አላት።

27 በዚያም ጊዜ ደቀ መዛሙርቱ መጡና ከሴት ጋር በመነጋገሩ ተደነቀ፤ ነገር ግን። ምን ትፈልጊያለሽ? ወይም። ስለ ምን ትናገራታለህ? ያለ ማንም አልነበረም።

28 ሴቲቱም እንስራዋን ትታ ወደ ከተማ ሄደች ለሰዎችም።

29 ያደረግሁትን ሁሉ የነገረኝን ሰው ኑና እዩ፤ እንጂ እርሱ ክርስቶስ ይሆንን? አለች።

30 ከከተማ ወጥተው ወደ እርሱ ይመጡ ነበር።

31 ይህም ሲሆን ሳለ ደቀ መዛሙርቱ። መምህር ሆይ፤ ብላ ብለው ለመኑት።

32 እርሱ ግን። እናንተ የማታውቁት የምበላው መብል ለእኔ አለኝ አላችው።

33 ስለዚህ ደቀ መዛሙርቱ። የሚበላው አንዳች ሰው አምጥቶለት ይሆንን? ተባባሉ።

34 ኢየሱስም እንዲህ አላችው። የእኔስ መብል የላክኝን ፈቃድ አደርግ ዘንድ ሥራውንም እፈጽም ዘንድ ነው።

35 እናንተ። ገና አራት ወር ቀርቶአል መከርም ይመጣል ትሉ የለምን? እነሆ እላችኋለሁ፤ ዓይናችሁን አንሁ አዝመራውም አሁን እንደ ነጣ እርሻውን ተመልከቱ።

36 የሚያጭድ ደመወዝን ይቀበላል፤ የሚዘራና የሚያጭድም አብረው ደስ እንዲላቸው ለዘላለም ሕይወት ፍሬን ይሰበስባል።

37 አንዱ ይዘራል አንዱም ያጭዳል የሚለው ቃል በዚህ እውነት ሆኖአልና።

38 እኔም እናንተ ያልደከማችሁበትን ታጭዱ ዘንድ ሰደድኋችሁ፤ ሌሎች ደከሙ እናንተም በድካማቸው ገባችሁ።

39 ሴቲቱም። ያደረግሁትን ሁሉ ነገረኝ ብላ ስለ መሰከረችው ቃል ከዚያች ከተማ የሰማርያ ሰዎች ብዙ አመኑበት።

40 የሰማርያ ሰዎችም ወደ እርሱ በመጡ ጊዜ በእነርሱ ዘንድ እንዲኖር ለመኑት፤ በዚያም ሁለት ቀን ያህል ኖረ።

41 ስለ ቃሉ ከፊተኞች ይልቅ ብዙ ሰዎች አመኑ፤

42 ሴቲቱንም። አሁን የምናምን ስለ ቃልሽ አይደለም፤ እኛ ራሳችን ሰምተናልና፤ እርሱም በእውነት ክርስቶስ የዓለም መድኃኒት እንደ ሆነ እናውቃለን ይሉአት ነበር።

43 ከሁለቱ ቀኖችም በኋላ ከዚያ ወጥቶ ወደ ገሊላ ሄደ።

44 ነቢይ በገዛ አገሩ እንዳይከበር ኢየሱስ ራሱ መስክሮአልና።

45 ወደ ገሊላም በመጣ ጊዜ፤ የገሊላ ሰዎች ራሳቸው ደግሞ ለበዓል መጥተው ነበርና በበዓል በኢየሩሳሌም ያደረገውን ሁሉ ስላዩ ተቀበሉት።

46 ኢየሱስም ውኃውን የወይን ጠጅ ወዳደረገባት ወደ ገሊላ ቃና ዳግመኛ መጣ። በቅፍርናሆምም ልጁ የታመመበት ከንጉሥ ቤት አንድ ሹም ነበረ።

47 እርሱም ኢየሱስ ከይሁዳ ወደ ገሊላ እንደ መጣ ሰምቶ ልጁ ሊሞት ስላለው ወደ እርሱ ሄደ ወርዶም እንዲፈውስለት ለመነው።

48 ስለዚህም ኢየሱስ። ምልክትና ድንቅ ነገር ካላያችሁ ከቶ አታምኑም አለው።

49 ሹሙም። ጌታ ሆይ፤ ብላቴናዩ ሳይሞት ውረድ አለው።

50 ኢየሱስም። ሂድ፤ ልጅህ በሕይወት አለ አለው። ሰውዬውም ኢየሱስ የነገረውን ቃል አምኖ ሄደ።

51 እርሱም ሲወርድ ሳለ ባሮቹ ተገናኙትና። ብላቴናህ በሕይወት አለ ብለው ነገሩት።

52 እርሱም በጎ የሆነበትን ሰዓት ጠየቃቸው፤ እነርሱም። ትናንት በሰባት ሰዓት ንዳዱ ለቀቀው አሉት።

53 አባቱም ኢየሱስ። ልጅህ በሕይወት አለ ባለው በዚያ ሰዓት እንደ ሆነ አወቀ፤ እርሱም ከቤተ ሰዎቹ ሁሉ ጋር አመነ።

54 ይህም ደግሞ ኢየሱስ ከይሁዳ ወደ ገሊላ መጥቶ ያደረገው ሁለተኛ ምልክት ነው።

ምዕራፍ 5

1 ከዚህ በኋላ የአይሁድ በዓል ነበረ፤ ኢየሱስም ወደ ኢየሩሳሌም ወጣ።

2 በኢየሩሳሌምም በበጎች በር አጠገብ በዕብራይስጥ ቤተ ሳይዳ የምትባል አንዲት መጠመቂያ ነበረች፤ አምስትም መመላለሻ ነበረባት።

3 በእነዚህ ውስጥ የውኃውን መንቀሳቀስ እየጠበቁ በሽተኞችና ዕውሮች አንካሶችም ሰውነታቸውም የሰለለ ብዙ ሕዝብ ይተኙ ነበር።

4 አንዳንድ ጊዜ የጌታ መልአክ ወደ መጠመቂያይቱ ወርዶ ውኃውን ያናውጥ ነበርና፤ እንግዲህ ከውኃው መናወጥ በኋላ በመጀመሪያ የገባ ከማናቸው ካለበት ደዌ ጤናማ ይሆን ነበር።

5 በዚያም ከሠላሳ ስምንት ዓመት ጀምሮ የታመመ አንድ ሰው ነበረ፤

6 ኢየሱስ ይህን ሰው ተኝቶ ባየ ጊዜ፤ እስከ አሁን ብዙ ዘመን እንዲሁ እንደ ነበረ አውቆ። ልትድን ትወዳለህን? አለው።

7 ድውዩም። ጌታ ሆይ፤ ውኃው በተናወጠ ጊዜ በመጠመቂያይቱ ውስጥ የሚያኖረኝ ሰው የለኝም ነገር ግን እኔ ስመጣ ሳለሁ ሌላው ቀድሞኝ ይወርዳል ብሎ መለሰለት።

8 ኢየሱስ። ተነሣና አልጋህን ተሸክመህ ሂድ አለው።

9 ወዲያውም ሰውዬው ዳን አልጋውንም ተሸክሞ ሄደ።

10 ያም ቀን ሰንበት ነበረ። ስለዚህ አይሁድ የተፈወሰውን ሰው። ሰንበት ነው አልጋህንም ልትሸክም አልተፈቀደህም አሉት።

11 እርሱ ግን። ያዳኝኝ ያ ሰው። አልጋህን ተሸክመህ ሂድ አለኝ ብሎ መለሰላቸው።

12 እነርሱም። አልጋህን ተሸክመህ ሂድ ያለህ ሰው ማን ነው? ብለው ጠየቁት።

13 ዳሩ ግን በዚያ ስፍራ ሕዝብ ስለ ነበሩ ኢየሱስ ፈቀቅ ብሎ ነበርና የተፈወሰው ሰው ማን እንደ ሆነ አላወቀም።

14 ከዚህ በኋላ ኢየሱስ በመቅደስ አገኘውና። እነሆ፤ ድነሃል፤ ከዚህ የሚብስ እንዳይደርስብህ ወደ ፊት ኃጢአት አትሥራ አለው።

15 ሰውዬው ሄዶ ያዳነው ኢየሱስ እንደ ሆነ ለአይሁድ ነገረ።

16 ስለዚህም በሰንበት ይህን ስላደረገ አይሁድ ኢየሱስን ያሳድዱት ነበር ሊገድሉትም ይፈልጉ ነበር።

17 ኢየሱስ ግን። አባቴ እስከ ዛሬ ይሠራል እኔም ደግሞ እሠራለሁ ብሎ መለሰላቸው።

18 እንግዲህ ሰንበትን ስለ ሻረ ብቻ አይደለም፤ ነገር ግን ደግሞ ራሱን ከእግዚአብሔር ጋር አስተካክሎ። እግዚአብሔር አባቴ ነው ስላለ፤ ስለዚህ አይሁድ ሊገድሉት አብዝተው ይፈልጉት ነበር።

19 ስለዚህ ኢየሱስ መለሰ እንዲህም አላቸው። እውነት እውነት እላችኋለሁ፤ አብ ሲያደርግ ያየውን ነው እንጂ ወልድ ከራሱ ሊያደርግ ምንም አይችልም፤ ያ የሚያደርገውን ሁሉ ወልድ ደግሞ ይህን እንዲሁ ያደርጋልና።

20 አብ ወልድን ይወዳልና፤ የሚያደርገውንም ሁሉ ያሳየዋል፤ እናንተም ትደነቁ ዘንድ ከዚህ የሚበልጥ ሥራ ያሳየዋል።

21 አብ ሙታንን እንደሚያነሣ ሕይወትም እንደሚሰጣቸው፤ እንዲሁ ወልድ ደግሞ ለሚወዳቸው ሕይወትን ይሰጣቸዋል።

22-23 ሰዎች ሁሉ አብን እንደሚያከብሩት ወልድን ያከብሩት ዘንድ፤ ፍርድን ሁሉ ለወልድ ሰጠው እንጂ አብ በአንድ ሰው ስንኳ አይፈርድም። ወልድን የሚያከብር የላከውን አብን አያከብርም።

24 እውነት እውነት እላችኋለሁ፤ ቃሌን የሚሰማ የላከኝንም የሚያምን የዘላለም ሕይወት አለው፤ ከሞትም ወደ ሕይወት ተሻገረ እንጂ ወደ ፍርድ አይመጣም።

25 እውነት እውነት እላችኋለሁ፤ ሙታን የእግዚአብሔርን ልጅ ድምፅ የሚሰሙበት ሰዓት ይመጣል እርሱም አሁን ነው፤ የሚሰሙትም በሕይወት ይኖራሉ።

26 አብ በራሱ ሕይወት እንዳለው እንዲሁ ደግሞ ለወልድ በራሱ ሕይወት እንዲኖረው ሰጥቶታልና።

27 የሰው ልጅም ስለ ሆነ ይፈርድ ዘንድ ሥልጣን ሰጠው።

28-29 በመቃብር ያሉቱ ሁሉ ድምፁን የሚሰሙበት ሰዓት ይመጣል፤ መልካምም ያደረጉ ለሕይወት ትንሣኤ ክፉም ያደረጉ ለፍርድ ትንሣኤ ይወጣሉና በዚህ አታድንቁ።

30 እኔ ከራሴ አንዳች ላደርግ አይቻለኝም፤ እንደ ሰማሁ እፈርዳለሁ ፍርዴም ቅን ነው፤ የላከኝን ፈቃድ እንጂ ፈቃዴን አልሻምና።

31 እኔ ስለ እኔ ስለ ራሴ ብመሰክር ምስክራ እውነት አይደለም፤

32 ስለ እኔ የሚመሰክር ሌላ ነው፤ እርሱም ስለ እኔ የሚመሰክረው ምስክር እውነት እንደ ሆነ አውቃለሁ።

33 እናንተ ወደ ዮሐንስ ልካችኋል እርሱም ለእውነት መስክሮአል።

34 እኔ ግን ከሰው ምስክር አልቀበልም፤ እናንተ እንድትድኑ ይህን እላለሁ እንጂ።

35 እርሱ የሚነድና የሚያበራ መብራት ነበረ፤ እናንተም ጥቂት ዘመን በብርሃኑ ደስ ሊላችሁ ወደዳችሁ።

36 እኔ ግን ከዮሐንስ ምስክር የሚበልጥ ምስክር አለኝ፤ አብ ልፈጽመው የሰጠኝ ሥራ፤ ይህ የማደርገው ሥራ፤ አብ እንደ ላከኝ ስለ እኔ ይመሰክራልና።

37 የላከኝ አብም እርሱ ስለ እኔ መስክሮአል። ድምፁን ከቶ አልሰማችሁም፤ መልኩንም አላያችሁም፤

38 እርሱም የላከውን እናንተ አታምኑምና በእናንተ ዘንድ የሚኖር ቃሉ የላችሁም።

39 እናንተ በመጻሕፍት የዘላለም ሕይወት እንዳላችሁ ይመስላችኋልና እነርሱን ትመረምራላችሁ፤ እነርሱም ስለ እኔ የሚመሰክሩ ናችው፤

40 ነገር ግን ሕይወት እንዲሆንላችሁ ወደ እኔ ልትመጡ አትወዱም።

41-42 ከሰው ክብርን አልቀበልም፤ ዳሩ ግን የእግዚአብሔር ፍቅር በራሳችሁ እንደ ሌላችሁ አውቃችኋለሁ።

43 እኔ በአባቴ ስም መጥቻለሁ አልተቀበላችሁኝም፤ ሌላው በራሱ ስም ቢመጣ እርሱን ትቀበሉታላችሁ።

44 እናንተ እርስ በርሳችሁ ክብር የምትቀባበሉ ከአንዱም ከእግዚአብሔር ያለውን ክብር የማትፈልጉ፤ እንዴት ልታምኑ ትችላላችሁ?

45 እኔ በአብ ዘንድ የምከላችሁ አይምሰላችሁ፤ የሚከላችሁ አለ፤ እርሱም ተስፋ የምታደርጉት ሙሴ ነው።

46 ሙሴንስ ብታምኑት እኔን ባመናችሁ ነበር፤ እርሱ ስለ እኔ ጽፎአልና።

47 መጻሕፍትን ካላመናችሁ ግን ቃሌን እንዴት ታምናላችሁ?

ምዕራፍ 6

1 ከዚህ በኋላ ኢየሱስ ወደ ገሊላ ባሕር ማዶ ተሻገረ፤ እርሱም የጥብርያዶስ ባሕር ነው።

2 በበሽተኞችም ያደረገውን ምልክቶች ሰላዩ ብዙ ሕዝብ ተከተሉት።

3 ኢየሱስም ወደ ተራራ ወጣና በዚያ ከደቀ መዛሙርቱ ጋር ተቀመጠ።

4 የአይሁድ በዓልም ፋሲካ ቀርቦ ነበር።

5 ኢየሱስም ዓይኖቹን አንሥቶ ብዙ ሕዝብ ወደ እርሱ ሲመጣ አየና ፊልጶስን። እነዚህ እንዲበሉ እንጀራ ከወዴት እንገዛለን? አለው።

6 ራሱ ሊያደርግ ያለውን ያውቅ ነበርና ሊፈትነው ይህን ተናገረ።

7 ፊልጶስ። እያንዳንዳቸው ትንሽ ትንሽ እንኳ እንዲቀበሉ የሁለት መቶ ዲናር እንጀራ አይበቃቸውም ብሎ መለሰለት።

8 ከደቀ መዛሙርቱ አንዱ የስምያን ጴጥሮስ ወንድም እንድርያስ።

9 አምስት የገብስ እንጀራና ሁለት ዓሣ የያዘ ብላቴና በዚህ አለ፤ ነገር ግን እነዚህን ለሚያህሉ ሰዎች ይህ ምን ይሆናል? አለው።

10 ኢየሱስም። ሰዎቹን እንዲቀመጡ አድርጉ አለ። በዚያም ስፍራ ብዙ ሣር ነበረበት። ወንዶችም ተቀመጡ ቍጥራቸውም አምስት ሺህ የሚሆል ነበር።

11 ኢየሱስም እንጀራውን ያዘ፤ አመስግኖም ለደቀ መዛሙርቱ ሰጠ፤ ደቀ መዛሙርቱም ለተቀመጡት ሰዎች ሰጡአቸው እንዲሁም ከዓሣው በፈለጉት መጠን።

12 ከጠገቡም በኋላ ደቀ መዛሙርቱን። አንድ ስንኳ እንዳይጠፋ የተረፈውን ቍርስራሽ አከማቹ አላቸው።

13 ስለዚህ አከማቹ፤ ከበሉትም ከአምስቱ የገብስ እንጀራ የተረፈውን ቍርስራሽ አሥራ ሁለት መሶብ ሞሉ።

14 ከዚህ የተነሣ ሰዎቹ ኢየሱስ ያደረገውን ምልክት ባዩ ጊዜ። ይህ በእውነት ወደ ዓለም የሚመጣው ነቢይ ነው አሉ።

15 በዚህም ምክንያት ኢየሱስ ያነግሡት ዘንድ ሊመጡና ሊነጥቁት እንዳላቸው አውቆ ደግሞ ወደ ተራራ ብቻውን ፈቀቅ አለ።

16 በመሸም ጊዜ ደቀ መዛሙርቱ ወደ ባሕር ወረዱ።

17 በታንኳም ገብተው በባሕር ማዶ ወደ ቅፍርናሆም ይመጡ ነበር። አሁንም ጨልሞ ነበር፤ ኢየሱስም ገና ወደ እነርሱ አልመጣም ነበር፤

18 ብርቱ ነፋስም ስለ ነፈሰ ባሕሩ ተናወጠ።

19 ሀያ አምስት ወይም ሠላሳ ምዕራፍ ከቀዘፉ በኋላም፤ ኢየሱስ በባሕር ላይ እየሄደ ወደ ታንኳይቱ ሲቀርብ አይተው ፈሩ።

20 እርሱ ግን። እኔ ነኝ፤ አትፍሩ አላቸው።

21 ስለዚህ በታንኳይቱ ሊቀበሉት ወደዱ፤ ወዲያውም ታንኳይቱ ወደሚሄዱበት ምድር ደረሰች።

22 በነገው በባሕር ማዶ ቆመው የነበሩ ሕዝቡ ከአንዲት ጀልባ በቀር በዚያ ሌላ ጀልባ እንዳልነበረች፤ ደቀ

መዛሙርቱም ለብቻቸው እንደ ሄዱ እንጂ ኢየሱስ ከደቀ መዛሙርቱ ጋር ወደ ታንኳይቱ እንዳልገባ አይደለም፤

23 ዳሩ ግን ሌሎች ጀልባዎች ጌታ የባረከውን እንጀራ ወደ በሉብት ስፍራ አጠገብ ከጥብርያዶስ መጡ።

24 ሕዝቡም ኢየሱስ ወይም ደቀ መዛሙርቱ በዚያ እንዳልነበሩ ባዩ ጊዜ፣ ራሳቸው በጀልባዎቹ ገብተው ኢየሱስን እየፈለጉ ወደ ቅፍርናሆም መጡ።

25 በባሕር ማዶም ሲያገኙት። መምህር ሆይ፣ ወደዚህ መቼ መጣህ? አሉት።

26 ኢየሱስም መልሶ። እውነት እውነት እላችኋለሁ፣ የምትፈልጉኝ እንጀራን ስለ በላችሁና ስለ ጠገባችሁ ነው እንጂ ምልክቶችን ስላያችሁ አይደለም።

27 ለሚጠፋ መብል አትሥሩ፤ ነገር ግን ለዘላለም ሕይወት ለሚኖር መብል የሰው ልጅ ለሚሰጣችሁ ሥሩ፤ እርሱን እግዚአብሔር አብ አትሞታልና።

28 እንግዲህ። የእግዚአብሔርን ሥራ እንድንሠራ ምን እንድናድግ? አሉት።

29 ኢየሱስ መልሶ። ይህ የእግዚአብሔር ሥራ እርሱ በላከው እንድታምኑ ነው አላቸው።

30 እንግዲህ። እንኪያ አይተን እንድናምንህ አንተ ምን ምልክት ታደርጋለህ? ምንስ ትሠራለህ?

31 ይበሉ ዘንድ ከሰማይ እንጀራ ሰጣቸው ተብሎ እንደ ተጻፈ አባቶቻችን በምድረ በዳ መና በሉ አሉት።

32 ኢየሱስም። እውነት እውነት እላችኋለሁ፣ እውነተኛ እንጀራ ከሰማይ የሚሰጣችሁ አባቴ ነው እንጂ ከሰማይ እንጀራ የሰጣችሁ ሙሴ አይደለም፤

33 የእግዚአብሔር እንጀራ ከሰማይ የሚወርድ ለዓለምም ሕይወትን የሚሰጥ ነውና አላቸው።

34 ስለዚህ። ጌታ ሆይ፣ ይህን እንጀራ ዘወትር ስጠን አሉት።

35 ኢየሱስም እንዲህ አላቸው። የሕይወት እንጀራ እኔ ነኝ፤ ወደ እኔ የሚመጣ ከቶ አይራብም በእኔ የሚያምንም ሁልጊዜ ከቶ አይጠማም።

36 ነገር ግን አይታችሁኝ እንዳላመናችሁ አልኋችሁ።

37 አብ የሚሰጠኝ ሁሉ ወደ እኔ ይመጣል፣ ወደ እኔም የሚመጣውን ከቶ ወደ ውጭ አላወጣውም፤

38 ፈቃዴን ለማድረግ አይደለም እንጂ የላከኝን ፈቃድ ለማድረግ ከሰማይ ወርጿለሁና።

39 ከሰጠኝም ሁሉ አንድን ስንኳ እንዳላጠፋ በመጨረሻው ቀን እንዳስነሣው እንጂ የላከኝ የአብ ፈቃድ ይህ ነው።

40 ልጅንም አይቶ በእርሱ የሚያምን ሁሉ የዘላለም ሕይወትን እንዲያገኝ የአባቴ ፈቃድ ይህ ነው፣ እኔም በመጨረሻው ቀን አስነሣለሁ።

41 እንግዲህ አይሁድ። ከሰማይ የወረደ እንጀራ እኔ ነኝ ስላለ ስለ እርሱ አንጎራጎራና።

42 አባቴንና እናቱን የምናውቃቸው ይህ የዮሴፍ ልጅ ኢየሱስ አይደለምን? እንግዲህ። ከሰማይ ወርጿለሁ እንዴት ይላል? አሉ።

43 ኢየሱስ መለሰ አላቸውም። እርስ በርሳችሁ አታንጎራጎራና።

44 የላከኝ አብ ከሰጠው በቀር ወደ እኔ ሊመጣ የሚችል የለም፣ እኔም በመጨረሻው ቀን አስነሣለሁ።

45 ሁሉም ከእግዚአብሔር የተማሩ ይሆናሉ ተብሎ በነቢያት ተጽፎአል፤ እንግዲህ ከአብ የሰማ የተማረም ሁሉ ወደ እኔ ይመጣል።

46 አብን ያየ ማንም የለም፤ ከእግዚአብሔር ከሆነ በቀር፣ እርሱ አብን አይቶአል።

47 እውነት እውነት እላችኋለሁ በእኔ የሚያምን የዘላለም ሕይወት አለው።

48 የሕይወት እንጀራ እኔ ነኝ።

49 አባቶቻችሁ በምድረ በዳ መና በሉ ሞቱም፤

50 ሰው ከእርሱ በልቶ እንዳይሞት ከሰማይ አሁን የወረደ እንጀራ ይህ ነው።

51 ከሰማይ የወረደ ሕያው እንጀራ እኔ ነኝ፤ ሰው ከዚህ እንጀራ ቢበላ ለዘላለም ይኖራል፤ እኔም ስለ ዓለም ሕይወት የምሰጠው እንጀራ ሥጋዬ ነው።

52 እንግዲህ አይሁድ። ይህ ሰው ሥጋውን ልንበላ ይሰጠን ዘንድ እንዴት ይችላል? ብለው እርስ በርሳቸው ተከራከሩ።

53 ስለዚህ ኢየሱስ እንዲህ አላቸው። እውነት እውነት እላችኋለሁ፣ የሰውን ልጅ ሥጋ ካልበላችሁ ደሙንም ካልጠጣችሁ በራሳችሁ ሕይወት የላችሁም።

54 ሥጋዬን የሚበላ ደሜንም የሚጠጣ የዘላለም ሕይወት አለው፣ እኔም በመጨረሻው ቀን አስነሣለሁ።

55 ሥጋዬ እውነተኛ መብል ደሜም እውነተኛ መጠጥ ነውና።

56 ሥጋዬን የሚበላ ደሜንም የሚጠጣ በእኔ ይኖራል እኔም በእርሱ እኖራለሁ።

57 ሕያው አብ እንደ ላከኝ እኔም ከአብ የተነሣ ሕያው እንደምሆን፣ እንዲሁ የሚበላኝ ደግሞ ከእኔ የተነሣ ሕያው ይሆናል።

58 ከሰማይ የወረደ እንጀራ ይህ ነው፤ አባቶቻችሁ መና በልተው እንደ ሞቱ አይደለም፤ ይህን እንጀራ የሚበላ ለዘላለም ይኖራል

59 በቅፍርናሆም ሲያስተምር ይህን በምክራብ አለ።

60 ከደቀ መዛሙርቱም ብዙዎች በሰሙ ጊዜ። ይህ የሚያስጨንቅ ንግግር ነው፤ ማን ሊሰማው ይችላል? አሉ።

61 ኢየሱስ ግን ደቀ መዛሙርቱ ስለዚህ እንዳንጎራጎሩ በልቡ አውቆ አላቸው። ይህ ያሰናክላችኋልን?

62 እንግዲህ የሰው ልጅ አስቀድሞ ወደ ነበረበት ሲወጣ ብታዩ እንዴት ይሆናል?

63 ሕይወትን የሚሰጥ መንፈስ ነው፤ ሥጋ ምንም አይጠቅምም፤ እኔ የነገርኋችሁ ቃል መንፈስ ነው ሕይወትም ነው።

64 ነገር ግን ከእናንተ የማያምኑ አሉ። ኢየሱስ የማያምኑት እነማን እንደ ሆኑ አሳልፎ የሚሰጠውም ማን እንደ ሆነ ከመጀመሪያ ያውቅ ነበርና።

65 ደግሞ። ስለዚህ አልኋችሁ። ከአብ የተሰጠው ካልሆነ ወደ እኔ ሊመጣ የሚችል የለም አለ።

66 ከዚህም የተነሣ ከደቀ መዛሙርቱ ብዙዎች ወደ ኋላ ተመለሱ፤ ወደ ፊትም ከእርሱ ጋር አልሄዱም።

67 ኢየሱስም ለአሥራ ሁለቱ። እናንተ ደግሞ ልትሄዱ ትወዳላችሁን? አለ።

68 ስምዖን ጴጥሮስ። ጌታ ሆይ፤ ወደ ማን እንሄዳለን? አንተ የዘላለም ሕይወት ቃል አለህ፤

69 እኛስ አንተ ክርስቶስ የሕያው የእግዚአብሔር ልጅ እንደ ሆንህ አምነናል አውቀናልም ብሎ መለሰለት።

70 ኢየሱስም። እኔ እናንተን አሥራ ሁለታችሁን የመረጥኋችሁ አይደለምን? ከእናንተም አንዱ ዲያብሎስ ነው ብሎ መለሰላቸው።

71 ስለ ስምዖንም ልጅ ስለ አስቆሮቱ ይሁዳ ተናገረ፤ ከአሥራ ሁለቱ አንዱ የሆነ እርሱ አሳልፎ ይሰጠው ዘንድ አለውና።

ምዕራፍ 7

1 ከዚህም በኋላ ኢየሱስ አይሁድ ሊገድሉት ይፈልጉ ስለ ነበር በይሁዳ ሊመላለስ አይወድም ነበርና በገሊላ ይመላለስ ነበር።

2 የአይሁድም የዳስ በዓል ቀርቦ ነበር።

3 እንግዲህ ወንድሞቹ። ደቀ መዛሙርትህ ደግሞ የምታደርገውን ሥራ እንዲያዩ ከዚህ ተነሣና ወደ ይሁዳ ሂድ፤

4 ራሱ ሊገለጥ እየፈለገ በስውር የሚሠራ የለምና። እነዚህን ብታደርግ ራስህን ለዓለም ግለጥ አሉት።

5 ወንድሞቹ ስንኳ አላመኑበትም ነበርና።

6 ኢየሱስም እንዲህ አላቸው። ጊዜዬ ገና አልደረሰም፤ ጊዜያችሁ ግን ዘወትር የተመቸ ነው።

7 ዓለም እናንተን ሊጠላ አይቻለውም፤ እኔ ግን ሥራው ክፉ መሆኑን እመሰክርበታለሁና እኔን ይጠላኛል።

8 እናንተ ወደዚህ በዓል ውጡ፤ እኔስ ጊዜዬ ገና ስላልተፈጸመ ወደዚህ በዓል ገና አልወጣም።

9 ይህንም አላቸውና በገሊላ ቀረ።

10 ወንድሞቹ ግን ወደ በዓሉ ከወጡ በኋላ በዚያን ጊዜ እርሱ ደግሞ በግልጥ ሳይሆን ተሰውሮ ወጣ።

11 አይሁድም። እርሱ ወዴት ነው? እያሉ በበዓሉ ይፈልጉት ነበር።

12 በሕዝብም መካከል ስለ እርሱ ብዙ ማንጎራጎር ነበረ፤ አንዳንዱም። ደግ ሰው ነው፤ ሌሎች ግን። አይደለም፤ ሕዝቡን ግን ያስታል ይሉ ነበር።

13 ዳሩ ግን አይሁድን ስለ ፈሩ ማንም ስለ እርሱ በግልጥ አይናገርም ነበር።

14 አሁንም በበዓሉ እኩሌታ ኢየሱስ ወደ መቅደስ ወጥቶ ያስተምር ነበር።

15 አይሁድም። ይህ ሰው ሳይማር መጻሕፍትን እንዴት ያውቃል? ብለው ይደነቁ ነበር።

16 ስለዚህ ኢየሱስ መለሰ እንዲህም አላቸው። ትምህርቱስ ከላከኝ ነው እንጂ ከእኔ አይደለም፤

17 ፈቃዱን ሊያደርግ የሚወድ ቢኖር፤ እርሱ ይህ ትምህርት ከእግዚአብሔር ቢሆን ወይም እኔ ከራሴ የምናገር ብሆን ያውቃል።

18 ከራሱ የሚናገር የራሱን ክብር ይፈልጋል፤ የላከውን ክብር የሚፈልግ ግን እርሱ እውነተኛ ነው በእርሱም ዓመፃ የለበትም።

19 ሙሴ ሕግን አልሰጣችሁምን? ከእናንተ ግን ሕግን የሚያደርግ አንድ ስንኳ የለም። ልትገድሉኝ ስለ ምን ትፈልጋላችሁ?

20 ሕዝቡ መለሱና። ጋኔን አለብህ፤ ማን ሊገድልህ ይፈልጋል? አሉት።

21 ኢየሱስ መለሰ አላቸውም። አንድ ሥራ አደረግሁ ሁላችሁም ታደንቃላችሁ።

22 ስለዚህ ሙሴ መገረዝን ሰጣችሁ፤ ከአባቶችም ነው እንጂ ከሙሴ አይደለም፤ በሰንበት ሰውን ትገርዛላችሁ።

23 የሙሴ ሕግ እንዳይሻር ሰው በሰንበት መገረዝን የሚቀበል ከሆነስ ሰውን ሁለንተናውን በሰንበት ጤናማ ስላደረግሁ ትቈጡኛላችሁ?

24 ቅን ፍርድ ፍረዱ እንጂ በመልክ አትፍረዱ።

25 እንግዲህ ከኢየሱስም ሰዎች አንዳንዶቹ እንዲህ አሉ። ሊገድሉት የሚፈልጉት ይህ አይደለም?

26 እነሆም፣ በግልጥ ይናገራል አንዳችም አይሉትም። አለቆቹ ይህ ሰው በእውነት ክርስቶስ እንደ ሆነ በእውነት አወቁን?

27 ነገር ግን ይህን ከወዴት እንደ ሆነ አውቀናል፤ ክርስቶስ ሲመጣ ግን ከወዴት እንደ ሆነ ማንም አያውቅም።

28 እንግዲህ ኢየሱስ በመቅደስ ሲያስተምር። እኔንም ታውቁኛላችሁ ከወዴትም እንደ ሆንሁ ታውቃላችሁ፤ እኔም በራሴ አልመጣሁም ነገር ግን እናንተ የማታውቁት የላከኝ እውነተኛ ነው፤

29 እኔ ግን ከእርሱ ዘንድ ነኝ እርሱም ልኮኛልና አውቀዋለሁ ብሎ ጮኸ።

30 ስለዚህ ሊይዙት ይፈልጉ ነበር፤ ነገር ግን ጊዜው ገና ስላልደረሰ ማንም እጁን አልጫነበትም።

31 ከሕዝቡ ግን ብዙዎች አመኑበትና። ክርስቶስ በመጣ ጊዜ ይህ ካደረጋቸው ምልክቶች ይልቅ ያደርጋልን? አሉ።

32 ፈሪሳውያንም ሕዝቡ ስለ እርሱ እንደዚህ ሲያንጉራጉሩ ሰሙ፤ የካህናት አለቆችም ፈሪሳውያን ሊይዙት ሎሌዎችን ላኩ።

33 ኢየሱስም። ገና ጥቂት ጊዜ ከእናንተ ጋር እቆያለሁ ወደ ላከኝም እሄዳለሁ።

34 ትፈልጉኛላችሁ አታገኙኝም፤ እኔም ወዳለሁበት እናንተ ልትመጡ አትችሉም አለ።

35 እንግዲህ አይሁድ። እኛ እንዳናገኘው ይህ ወዴት ይሄድ ዘንድ አለው? በግሪክ ሰዎች መካከል ተበትነው ወደሚኖሩት ሊሄድና የግሪክን ሰዎች ሊያስተምር አለውን?

36 እርሱ። ትፈልጉኛላችሁ አታገኙኝም እኔም ወዳለሁበት እናንተ ልትመጡ አትችሉም የሚለው ይህ ቃል ምንድር ነው? ብለው እርስ በርሳቸው ተነጋገሩ።

37 ከበዓሉም በታላቁ በኋለኛው ቀን ኢየሱስ ቆሞ። ማንም የተጠማ ቢኖር ወደ እኔ ይምጣና ይጠጣ።

38 በእኔ የሚያምን መጽሐፍ እንዳለ፣ የሕይወት ውኃ ወንዝ ከሆዱ ይፈልቃል ብሎ ጮኸ።

39 ይህን ግን በእርሱ የሚያምኑ ሊቀበሉት ስላላቸው ስለ መንፈስ ተናገረ፤ ኢየሱስ ገና ስላልከበረ መንፈስ ገና አልወረደም ነበርና።

40 ስለዚህ ከሕዝቡ አያሌ ሰዎች ይህን ቃል ሲሰሙ። ይህ በእውነት ነቢዩ ነው አሉ፤

41 ሌሎች። ይህ ክርስቶስ ነው አሉ፤ ሌሎች ግን። ክርስቶስ በእውነት ከገሊላ ይመጣልን?

42 ክርስቶስ ከዳዊት ዘር ዳዊትም ከነበረላት መንደር ከቤተ ልሔም እንዲመጣ መጽሐፍ አላለምን? አሉ።

43 እንግዲህ ከእርሱ የተነሣ በሕዝቡ መካከል መለያየት ሆነ፤

44 ከእነርሱም አንዳንዶቹ ሊይዙት ወደዱ ነገር ግን እጁን ማንም አልጫነበትም።

45 ሎሌዎቹም ወደ ካህናት አለቆችና ወደ ፈሪሳውያን መጡ፤ እነዚያም። ያላመጣችሁት ስለ ምን ነው? አሉአቸው።

46 ሎሌዎቹ። እንደዚህ ሰው ማንም እንዲሁ ከቶ አልተናገረም ብለው መለሱ።

47 እንግዲህ ፈሪሳውያን። እናንተ ደግሞ ሳታችሁ?

48 ከአለቆች ወይስ ከፈሪሳውያን በእርሱ ያመነ አለን?

49 ነገር ግን ሕግን የማያውቀው ይህ ሕዝብ ርጉም ነው ብለው መለሱላቸው።

50 ከእነርሱ አንዱ በሌሊት ቀድሞ ወደ እርሱ መጥቶ የነበረ ኒቆዲሞስ።

51 ሕጋችን አስቀድሞ ከእርሱ ሳይሰማ ምንስ እንዳደረገ ሳያውቅ በሰው ይፈርዳልን? አላቸው።

52 እነርሱም መለሱና። አንተም ደግሞ ከገሊላ ነህን? ነቢይ ከገሊላ እንዳይነሣ መርምርና እይ አሉት።

53 እያንዳንዱም ወደ ቤቱ ሄደ።

ምዕራፍ 8

1 ኢየሱስ ግን ወደ ደብረ ዘይት ሄደ።

2 ማለዳም ደግሞ ወደ መቅደስ ደረሰ ሕዝቡም ሁሉ ወደ እርሱ መጡ። ተቀምጦም ያስተምራቸው ነበር።

3 ጻፎችና ፈሪሳውያንም በምንዝር የተያዘችን ሴት ወደ እርሱ አመጡ በመካከልም እርሱዋን አቁመው።

4 መምህር ሆይ፣ ይህች ሴት ስታመነዝር ተገኝታ ተያዘች።

5 ሙሴም እንደነዚህ ያሉት እንዲወገሩ በሕግ አዘዘን፤ አንተስ ስለ እርስዋ ምን ትላለህ? አሉት።

6 የሚከሰቡትንም እንዲያገኙ ሊፈትኑት ይህን አሉ። ኢየሱስ ግን ጎንበስ ብሎ በጣቱ በምድር ላይ ጻፈ፤

7 መላላሰው በጠየቁት ጊዜ ግን ቀና ብሎ። ከእናንተ ኃጢአት የሌለበት አስቀድሞ በድንጋይ ይውገራት አላቸው።

8 ደግሞም ጎንበስ ብሎ በጣቱ በምድር ላይ ጻፈ።

9 እነርሱም ይህን ሲሰሙ ሕሊናቸው ወቀላቸውና ከሸማግሌዎች ጀምረው እስከ ኋለኞች አንድ አንድ እያሉ ወጡ፤ ኢየሱስም ብቻውን ቀረ ሴቲቱም በመካከል ቆማ ነበረች።

10 ኢየሱስም ቀና ብሎ ከሴቲቱ በቀር ማንንም ባላየ ጊዜ። አንቺ ሴት፣ እነዚያ ከሳሾችሽ ወዴት አሉ? የፈረደብሽ የለምን? አላት።

11 እርስዎም። ጌታ ሆይ፣ አንድ ስንኳ አለች። ኢየሱስም። እኔም አልፈርድብሽም፤ ሂጂ ከአሁንም ጀምሮ ደግመሽ ኃጢአት አትሥራ አላት።

12 ደግሞም ኢየሱስ። እኔ የዓለም ብርሃን ነኝ፤ የሚከተለኝ የሕይወት ብርሃን ይሆንለታል እንጂ በጨለማ አይመላለስም ብሎ ተናገራቸው።

13 ፈረሳውያንም። አንተ ስለ ራስህ ትመሰክራለህ፤ ምስክርነትህ እውነት አይደለም አሉት።

14 ኢየሱስ መለሰ አላቸውም። እኔ ስለ ራሴ ምንም እንኳ ብመሰክር ከወዴት እንደመጣሁ ወዴትም እንድሄድ አውቃለሁና ምስክርነቱ እውነት ነው፤ እናንተ ግን ከወዴት እንደ መጣሁ ወዴትም እንድሄድ አታውቁም።

15 እናንተ ሥጋዊ ፍርድን ትፈርዳላችሁ፤ እኔ በአንድ ሰው ስንኳ አልፈርድም።

16 የላከኝ አብ ከእኔ ጋር ነው እንጂ ብቻዬን አይደለሁምና እኔ ብፈርድ ፍርዴ እውነት ነው።

17 የሁለት ሰዎችም ምስክርነት እውነት እንደ ሆነ በሕጋችሁ ተጽፎአል።

18 ስለ ራሴ የምመሰክር እኔ ነኝ፣ የላከኝም አብ ስለ እኔ ይመሰክራል።

19 እንግዲህ። አባትህ ወዴት ነው? አሉት። ኢየሱስ መልሶ። እኔንም ወይም አባቴንም አታውቁም፤ እኔንስ ብታውቁኝ አባቴን ደግሞ ባወቃችሁ ነበር አላቸው።

20 ኢየሱስ በመቅደስ ሲያስተምር በግምጃ ቤት አጠገብ ይህን ነገር ተናገረ፤ ጊዜው ገና አልደረሰምና ማንም አልያዘውም።

21 ኢየሱስም ደግሞ። እኔ እሄዳለሁ ትፈልጉኛላችሁም በኃጢአታችሁም ትሞታላችሁ እኔ ወደምሄድበት እናንተ ልትመጡ አትችሉም አላቸው።

22 አይሁድም። እኔ ወደ ምሄድበት እናንተ ልትመጡ አትችሉም ማለቱ ራሱን ይገድላልን? እንጂ አሉ።

23 እናንተ ከታች ናችሁ፣ እኔ ከላይ ነኝ፤ እናንተ ከዚህ ዓለም ናችሁ፣ እኔ ከዚህ ዓለም አይደለሁም።

24 እንግዲህ። በኃጢአታችሁ ትሞታላችሁ አልኋችሁ፤ እኔ እንደሆንሁ ባታምኑ በኃጢአታችሁ ትሞታላችሁና አላቸው።

25 እንግዲህ። አንተ ማን ነህ? አሉት። ኢየሱስም። ከመጀመሪያ ለእናንተ የተናገርሁት ነኝ።

26 ስለ እናንተ የምናገረው የምፈርደውም ብዙ ነገር አለኝ፤ ዳሩ ግን የላከኝ እውነተኛ ነው እኔም ከእርሱ የሰማሁትን ይህን ለዓለም እናገራለሁ አላቸው።

27 ስለ አብ እንደ ነገራቸው አላስተዋሉም።

28 ስለዚህም ኢየሱስ። የሰውን ልጅ ከፍ ከፍ ባደረጋችሁት ጊዜ እኔ እሆን ዘንድ አባቴም እንዳስተማረኝ እነዚህን እናገር ዘንድ እንጂ ከራሴ አንዳች እንዳላደርግ በዚያን ጊዜ ታውቃላችሁ።

29 የላከኝም ከእኔ ጋር ነው፤ እኔ ደስ የሚያሰኘውን ዘወትር አደርጋለሁና አብ ብቻዬን አይተወኝም አላቸው።

30 ይህን ሲናገር ብዙዎች በእርሱ አመኑ።

31 ኢየሱስም ያመኑትን አይሁድ። እናንተ በቃሌ ብትኖሩ በእውነት ደቀ መዛሙርቴ ናችሁ፤

32 እውነትንም ታውቃላችሁ እውነትም አርነት ያወጣችኋል አላቸው።

33 እነርሱም መልሰው። የአብርሃም ዘር ነን ለአንድም ስንኳ ከቶ ባሪያዎች አልሆንንም፤ አንተ። አርነት ትወጣላችሁ እንዴት ትላለህ? አሉት።

34 ኢየሱስ መለሰ፣ እንዲህ ሲል። እውነት እውነት እላችኋለሁ፣ ኃጢአት የሚያደርግ ሁሉ የኃጢአት ባርያ ነው።

35 ባርያም ለዘላለም በቤት አይኖርም፤ ልጁ ለዘላለም ይኖራል።

36 እንግዲህ ልጁ አርነት ቢያወጣችሁ በእውነት አርነት ትወጣላችሁ።

37 የአብርሃም ዘር መሆናችሁንስ አውቃለሁ ነገር ግን ቃሌ በእናንተ አይኖርምና ልትገድሉኝ ትፈልጋላችሁ።

38 እኔ በአባቴ ዘንድ ያየሁትን እናገራለሁ፤ እናንተም ደግሞ በአባታችሁ ዘንድ ያያችሁትን ታደርጋላችሁ።

39 መልሰውም። አባታችንስ አብርሃም ነው አሉት። ኢየሱስም። የአብም ልጆች ብትሆኑ የአብርሃምን ሥራ ባደረጋችሁ ነበር።

40 ነገር ግን አሁን ከእግዚአብሔር የሰማሁትን እውነት የነገርኋችሁን ሰው ልትገድሉኝ ትፈልጋላችሁ፤ አብርሃም እንዲህ አላደረገም።

41 እናንተ የአባታችሁን ሥራ ታደርጋላችሁ አላቸው። እኛስ ከዝሙት አልተወለድንም አንድ አባት አለን እርሱም እግዚአብሔር ነው አሉት።

42 ኢየሱስም አላቸው። እግዚአብሔርስ አባታችሁ ከሆነ በወደዳችሁኝ ነበር፤ እኔ ከእግዚአብሔር ወጥቼ መጥቻለሁና፤ እርሱ ላከኝ እንጂ ከራሴ አልመጣሁምና።

43 ንግግሬን የማታስተውሉ ስለ ምንድር ነው? ቃሌን ልትሰሙ ስለማትችሉ ነው።

44 እናንተ ከአባታችሁ ከዲያብሎስ ናችሁ የአባታችሁንም ምኞት ልታደርጉ ትወዳላችሁ። እርሱ ከመጀመሪያ ነፍስ ገዳይ ነበረ፤ እውነትም በእርሱ ስለ ሌላ በእውነት አልቆመም። ሐሰትን ሲናገር ከራሱ ይናገራል፤ ሐሰተኛ የሐሰትም አባት ነውና።

45 እኔ ግን እውነትን የምናገር ስለ ሆንሁ አታምኑኝም።

46 ከእናንተ ስለ ኃጢአት የሚወቅሰኝ ማን ነው? እውነት የምናገር ከሆንሁ እናንተ ስለ ምን አታምኑኝም?

47 ከእግዚአብሔር የሆነ የእግዚአብሔርን ቃል ይሰማል፤ እናንተ ከእግዚአብሔር አይደላችሁምና ስለዚህ አትሰሙም።

48 አይሁድ መልሰው። ሳምራዊ እንደ ሆንህ ጋኔንም እንዳለብህ በማለታችን እኛ መልካም እንል የለምን? አሉት።

49 ኢየሱስም መለሰ፤ እንዲህ ሲል። እኔስ ጋኔን የለብኝም ነገር ግን አባቴን አከብራለሁ እናንተም ታዋርዱኛላችሁ።

50 እኔ ግን የራሴን ክብር አልፈልግም፤ የሚፈልግ የሚፈርድም አለ።

51 እውነት እውነት እላችኋለሁ፤ ቃሌን የሚጠብቅ ቢኖር ለዘላለም ሞትን አይይም።

52 አይሁድ። ጋኔን እንዳለብህ አሁን አወቅን። አብርሃም ስንኳ ሞተ ነቢያትም፤ አንተም። ቃሌን የሚጠብቅ ቢኖር ለዘላለም ሞትን አይቀምስም ትላለህ።

53 በእውነት አንተ ከሞተው ከአባታችን ከአብርሃም ትበልጣለህ? ነቢያትም ሞቱ፤ ራስህን ማንን ታደርጋለህ? አሉት።

54 ኢየሱስም መለሰ አለም። እኔ ራሴን ባከብር ክብሬ ከንቱ ነው፤ የሚያከብረኝ እናንተ አምላካችን የምትሉት አባቴ ነው፤

55 አላወቃችሁትምም። እኔ ግን አውቀዋለሁ። አላውቀውም ብል እንደ እናንተ ሐሰተኛ በሆንሁ፤ ዳሩ ግን አውቀዋለሁ ቃሉንም እጠብቃለሁ።

56 አባታችሁ አብርሃም ቀኔን ያይ ዘንድ ሐሜት አደረገ፤ አየም ደስም አለው።

57 አይሁድም። ገና አምሳ ዓመት ያልሆነህ አብርሃምን አይተሃልን? አሉት።

58 ኢየሱስም። እውነት እውነት እላችኋለሁ፤ አብርሃም ሳይወለድ እኔ አለሁ አላቸው።

59 ስለዚህ ሊወግሩት ድንጋይ እነሁ፤ ኢየሱስ ግን ተሰወራቸው ከመቅደስም ወጥቶ በመካከላቸው አልፎ ሄደ።

ምዕራፍ 9

1 ሲያልፍም ከመወለዱ ጀምሮ ዕውር የሆነውን ሰው አየ።

2 ደቀ መዛሙርቱም። መምህር ሆይ፤ ይህ ሰው ዕውር ሆኖ እንዲወለድ ኃጢአት የሠራ ማን ነው? እርሱ ወይስ ወላጆቹ? ብለው ጠየቁት።

3 ኢየሱስም እንዲህ ብሎ መለሰ። የእግዚአብሔር ሥራ በእርሱ እንዲገለጥ ነው እንጂ እርሱ ወይም ወላጆቹ ኃጢአት አልሠሩም።

4 ቀን ሳለ የላከኝን ሥራ ላደርግ ይገባኛል፤ ማንም ሊሠራ የማይችልባት ሌሊት ትመጣለች።

5 በዓለም ላለሁ የዓለም ብርሃን ነኝ።

6 ይህን ብሎ ወደ መሬት እንትፍ አለ በምራቁም ጭቃ አድርጎ በጭቃው የዕውሩን ዓይኖች ቀባና።

7 ሂድና በሰለሆም መጠመቂያ ታጠብ አለው፤ ትርጓሜው የተላከ ነው። ስለዚህ ሄዶ ታጠብ እያየም መጣ።

8 ጎረቤቶቹም ቀድሞም ሲለምን አይተውት የነበሩ። ይህ ተቀምጦ ይለምን የነበረ አይደለምን? አሉ።

9 ሌሎች። እርሱ ነው አሉ፤ ሌሎች። አይደለም እርሱን ይመስላል እንጂ አሉ፤ እርሱ። እኔ ነኝ አለ።

10 ታድያ። ዓይኖችህ እንዴት ተከፈቱ? አሉት።

11 እርሱ መልሰ። ኢየሱስ የሚባለው ሰው ጭቃ አድርጎ አይኖቼን ቀባና። ወደ ሰለሆም መጠመቂያ ሄደህ ታጠብ አለኝ፤ ሂጄ ታዋቤም አየሁ አለ።

12 ያ ሰው ወዴት ነው? አሉት። አላውቅም አለ።

13 በፊት ዕውር የነበረውን ሰው ወደ ፈሪሳውያን ወሰዱት።

14 ኢየሱስም ጭቃ አድርጎ ዓይኖቹን የከፈተበት ቀን ሰንበት ነበረ።

15 ስለዚህ ፈሪሳውያን ደግሞ እንዴት እንዳየ እንደ ገና ጠየቁት። እርሱም። ጭቃ በዓይኖቼ አኖረ ታጠብሁም አያለሁም አላቸው።

16 ከፈሪሳውያንም አንዳንዶቹ። ይህ ሰው ሰንበትን አያከብርምና ከእግዚአብሔር አይደለም አሉ። ሌሎች ግን። ኃጢአትኛ ሰው እንደነዚህ ያሉ ምልክቶች ሊያደርግ እንዴት ይችላል? አሉ።

17 በመካከላቸውም መለያየት ሆነ። ከዚህም የተነሳ ሰውሩን። አንተ ዓይኖችህን ስለ ከፈተ ስለ እርሱ ምን ትላለህ? ደግሞ አሉት። እርሱም። ነቢይ ነው አለ።

18 አይሁድ የዚያን ያየውን ወላጆች እስኪጠሩ ድረስ ዕውር እንደ ነበረ እንዳየም ስለ እርሱ አላመኑም።

19 እነርሱንም። እናንተ ዕውር ሆኖ ተወለደ የምትሉት ልጃችሁ ይህ ነውን? ታዲያ አሁን እንዴት ያያል? ብለው ጠየቁአቸው።

20 ወላጆቹም መልሰው። ይህ ልጃችን እንደ ሆነ ዕውርም ሆኖ እንደ ተወለደ አናውቃለን፤

21 ዳሩ ግን አሁን እንዴት እንዳየ አናውቅም። ወይም ዓይኖቹን ማን እንደ ከፈተ እኛ አናውቅም፤ ጠይቁት እርሱ ሙሉ ሰው ነው፤ እርሱ ስለ ራሱ ይናገራል አሉ።

22 ወላጆቹ አይሁድን ስለ ፈሩ ይህን አሉ፤ እርሱ ክርስቶስ ነው ብሎ የሚመሰክር ቢኖር ከምነራብ እንዲያወጡት አይሁድ ከዚህ በፊት ተስማምተው ነበርና።

23 ስለዚህ ወላጆቹ። ሙሉ ሰው ነው፤ ጠይቁት አሉ።

24 ስለዚህ ዕውር የነበረውን ሰው ሁለተኛ ጠርተው። እግዚአብሔርን አክብር፤ ይህ ሰው ኃጢአተኛ መሆኑን እኛ አናውቃለን አሉት።

25 እርሱም መልሶ። ኃጢአተኛ መሆኑን አላውቅም፤ ዕውር እንደ ነበርሁ አሁንም እንዳይ ይህን አንድ ነገር አውቃለሁ አለ።

26 ደግመውም። ምን አደረገልህ? እንዴትስ ዓይኖችህን ከፈተ? አሉት።

27 እርሱም መልሶ። አስቀድሜ ነገርኋችሁ አልሰማችሁምም፤ ስለ ምን ዳግመኛ ልትሰሙ ትወዳላችሁ? እናንተ ደግሞ ደቀ መዛሙርቱ ልትሆኑ ትወዳላችሁን? አላቸው።

28 ተሳድቦውም። አንተ የእርሱ ደቀ መዛሙር ነህ፤ እኛ ግን የሙሴ ደቀ መዛሙርት ነን፤

29 እግዚአብሔር ሙሴን እንደ ተናገረው እኛ እናውቃለን፤ ይህ ሰው ግን ከወዴት እንደ ሆነ አናውቅም አሉት።

30 ሰውዬው መለሰ እንዲህም አላቸው። ከወዴት እንደ ሆነ እናንተ አለማውቃችሁ ይህ ድንቅ ነገር ነው፤ ዳሩ ግን ዓይኖቹን ከፈተ።

31 እግዚአብሔርን የሚፈራ ፈቃዱንም የሚያደርግ ቢኖር ያንን እግዚአብሔር ይሰማዋል እንጂ ኃጢአተኞችን እንዳይሰማ እናውቃለን።

32 ዕውር ሆኖ የተወለደውን ዓይኖች ማንም እንደ ከፈተ ዓለም ከተፈጠረ ጀምሮ አልተሰማም፤

33 ይህ ሰው ከእግዚአብሔር ባይሆን ምንም ሊያደርግ ባልቻለም ነበር።

34 መልሰው። አንተ ሁለንተናህ በኃጢአት ተወለድህ፤ አንተም እኛን ታስተምረናለህ? አሉት። ወደ ውጭም አወጡት።

35 ኢየሱስም ወደ ውጭ እንዳወጡት ሰማ ሲያገኘውም። አንተ በእግዚአብሔር ልጅ ታምናለህ? አለው።

36 እርሱም መልሶ። ጌታ ሆይ፤ በእርሱ አምን ዘንድ ማን ነው? አለ።

37 ኢየሱስም። አይተኸዋልም ከአንተ ጋርም የሚናገረው እርሱ ነው አለው።

38 እርሱም። ጌታ ሆይ፤ አምናለሁ አለ፤ ሰገደለትም።

39 ኢየሱስም። የማይደ እንዲያይ የሚያደም እንዲታወሩ እኔ ወደዚህ ዓለም ለፍርድ መጣሁ አለ።

40 ከፈሪሳውያንም ከእርሱ ጋር የነበሩት ይህን ሰምተው። እኛ ደግሞ ዕውሮች ነንን? አሉት።

41 ኢየሱስም አላቸው። ዕውሮችህ ብትሆኑ ኃጢአት ባልሆነባችሁም ነበር፤ አሁን ግን። እናያለን ትላላችሁ፤ ኃጢአታችሁ ይኖራል።

ምዕራፍ 10

1 እውነት እውነት እላችኋለሁ፤ ወደ በጎች በረት በበሩ የማይገባ በሌላ መንገድ ግን የሚወጣ እርሱ ሌላ ወንበዴም ነው፤

2 በበሩ የሚገባ ግን የበጎች እረኛ ነው።

3 ለእርሱ በረኛው ይከፍትለታል፤ በጎቹም ድምፁን ይሰሙታል፤ የራሱንም በጎች በየሰማቸው ጠርቶ ይወስዳቸዋል።

4 የራሱንም ሁሉ ካወጣቸው በኋላ በፊታቸው ይሄዳል፤ በጎቹም ድምፁን ያውቃሉና ይከተሉታል፤

5 ከሌላው ግን ይሸሻሉ እንጂ አይከተሉትም፤ የሌሎችን ድምፅ አያውቁምና።

6 ኢየሱስ ይህን ምሳሌ ነገራቸው፤ እነርሱ ግን የነገራቸው ምን እንደ ሆነ አላስተዋሉም።

7 ኢየሱስም ደግሞ አላቸው። እውነት እውነት እላችኋለሁ፤ እኔ የበጎች በር ነኝ።

8 ከእኔ በፊት የመጡ ሁሉ ሊበችና ወንበዴዎች ናቸው፤ ዳሩ ግን በጎቹ አልሰሙአቸውም።

9 በሩ እኔ ነኝ፤ በእኔ የሚገባ ቢኖር ይድናል፤ ይገባልም ይወጣልም መሰማሪያም ያገኛል።

10 ሊባው ሊሰርቅና ሊያርድ ሊያጠፋም እንጂ ስለ ሌላ አይመጣም፤ እኔ ሕይወት እንዲሆንላቸው እንዲበዛላቸውም መጣሁ።

11 መልካም እረኛ እኔ ነኝ። መልካም እረኛ ነፍሱን ስለ በጎቹ ያኖራል።

12 እረኛ ያልሆነው በጎቹም የእርሱ ያልሆኑ ሞያተኛ ግን ተኩላ ሲመጣ ባዩ ጊዜ በጎቹን ትቶ ይሸሻል፤ ተኩላም ይነጥቃቸዋል በጎቹንም ይበትናቸዋል።

13 ሞያተኛ ስለ ሆነ ለበጎቹም ስለማይገደው ሞያተኛው ይሸሻል።

14-15 መልካም እረኛ እኔ ነኝ፤ አብም እንደሚያውቀኝ እኔም አብን እንደማውቀው የራሴን በጎች አውቃለሁ የራሴም በጎች ያውቁኛል፤ ነፍሴንም ስለ በጎች አኖራለሁ።

16 ከዚህም በረት ያልሆኑ ሌሎች በጎች አሉኝ፤ እነርሱን ደግሞ ላመጣ ይገባኛል ድምፂንም ይሰማሉ፤ አንድም መንጋ ይሆናሉ እረኛውም አንድ።

17 ነፍሴን ደግሞ አነሣት ዘንድ አኖራለሁና ስለዚህ አብ ይወደኛል።

18 እኔ በፈቃዴ አኖራታለሁ እንጂ ከእኔ ማንም አይወስዳትም። ላኖራት ሥልጣን አለኝ ደግሞም ላነሣት ሥልጣን አለኝ ይህችን ትእዛዝ ከአባቴ ተቀበልሁ።

19 እንግዲህ ከዚህ ቃል የተነሣ በአይሁድ መካከል እንደ ገና መለያየት ሆነ።

20 ከእነርሱም ብዙዎች። ጋኔን አለበት አብደአልም፤ ስለ ምንስ ትሰሙታላችሁ? አሉ።

21 ሌሎችም። ይህ ጋኔን ያለበት ሰው ቃል አይደለም፤ ጋኔን የዕውሮችን ዓይኖች ሊከፍት ይችላልን? አሉ።

22 በኢየሱስምም የመቅደስ መታደስ በዓል ሆነ፤

23 ክረምትም ነበረ። ኢየሱስም በመቅደስ በሰሎሞን ደጅ መመላለሻ ይመላለስ ነበር።

24 አይሁድም እርሱን ከበው። እስከ መቼ ድረስ በጥርጣሪ ታቆየናለህ? አንተ ክርስቶስ እንደ ሆንህ ገልጠህ ንገረን አሉት።

25 ኢየሱስም መለሰላቸው፤ እንዲህ ሲል። ነገርኋችሁ አታምኑምም እኔ በአባቴ ስም የማደርገው ሥራ ይህ ስለ እኔ ይመሰክራል፤

26 እናንተ ግን እንደ ነገርኋችሁ ከበጎቹ ስላልሆናችሁ አታምኑም።

27 በጎቹ ድምፂን ይሰማሉ እኔም አውቃቸዋለሁ ይከተሉኝማል፤

28 እኔም የዘላለም ሕይወትን እሰጣቸዋለሁ፤ ለዘላለምም አይጠፉም፤ ከእጄም ማንም አይነጥቃቸውም።

29 የሰጠኝ አባቴ ከሁሉ ይበልጣል፤ ከአባቴም እጅ ሊነጥቃቸው ማንም አይችልም።

30 እኔና አብ አንድ ነን።

31 አይሁድ ሊወግሩት ደግመው ድንጋይ አነሡ።

32 ኢየሱስ። ከአባቴ ብዙ መልካም ሥራ አላየኋችሁ፤ ከእነርሱ ስለ ማናቸው ሥራ ትወግሩኛላችሁ? ብሎ መለሰላቸው።

33 አይሁድም። ስለ መልካም ሥራ አንወግርህም፤ ስለ ስድብ፤ አንተም ሰው ስትሆን ራሴን አምላክ ስለ ማድረግህ ነው እንጂ ብለው መለሱለት።

34 ኢየሱስም እንዲህ ብሎ መለሰላቸው። እኔ። አማልክት ናችሁ አልሁ ተብሎ በሕጋችሁ የተጻፈ አይደለምን?

35 መጽሐፉ ሊሻር አይቻልምና እነዚያን የእግዚአብሔር ቃል የመጣላቸውን አማልክት ካላቸው፤

36 የእግዚአብሔር ልጅ ነኝ ስላልሁ እናንተ አብ የቀደሰውን ወደ ዓለምም የላከውን። ትሳደባለህ ትሉታላችሁን?

37 እኔ የአባቴን ሥራ ባላደርግ አትመኑኝ፤

38 ባደርገው ግን፤ እኔን ስንኳ ባታምኑ አብ በእኔ እንደ ሆነ እኔም በአብ እንደ ሆንሁ ታውቁና ታስተውሉ ዘንድ ሥራውን እመኑ።

39 እንግዲህ ደግመው ሊይዙት ፈለጉ፤ ከእጃቸውም ወጣ።

40 ዮሐንስም በመጀመሪያ ያጠምቅበት ወደ ነበረው ስፍራ ወደ ዮርዳኖስ ማዶ እንደ ገና ሄደ በዚያም ኖረ።

41 ብዙ ሰዎችም ወደ እርሱ መጥተው። ዮሐንስ አንድ ምልክት ስንኳ አላደረገም፤ ነገር ግን ዮሐንስ ስለዚህ ሰው የተናገረው ሁሉ እውነት ነበረ አሉ።

42 በዚያም ብዙዎች በእርሱ አመኑ።

ምዕራፍ 11

- 1 ከማርያምና ከእግዚአብሔር ከማርታ መንደር ከቤታንያ የሆነ አልዓዛር የሚባል አንድ ሰው ታሞ ነበር።
- 2 ማርያምም ጌታን ሽቱ የቀባችው እግሩንም በጠጉርዋ ያበሰችው ነበረች፤ ወንድምዋም አልዓዛር ታሞ ነበር።
- 3 ስለዚህ እግዚአብሔር ጌታ ሆይ፥ እነሆ የምትወደው ታሞአል ብለው ወደ እርሱ ላኩ።
- 4 ኢየሱስም ሰምቶ፥ ይህ ህመም የእግዚአብሔር ልጅ በእርሱ ይከብር ዘንድ ስለ እግዚአብሔር ክብር ነው እንጂ ለሞት አይደለም አለ።
- 5 ኢየሱስም ማርታንና እግዚአብሔርንም ይወድ ነበር።
- 6 እንደ ታመመም በሰማ ጊዜ ያን ጊዜ በነበረበት ስፍራ ሁለት ቀን ዋለ፤
- 7 ከዚህም በኋላ ለደቀ መዛሙርቱ፥ ወደ ይሁዳ ደግሞ እንሂድ አላቸው።
- 8 ደቀ መዛሙርቱ፥ መምህር ሆይ፥ አይሁድ ከጥቂት ጊዜ በፊት ለወግሩህ ይፈልጉ ነበር፤ ደግሞም ወደዚያ ትሄዳለህን? አሉት።
- 9 ኢየሱስም መልሶ፥ ቀኑ አሥራ ሁለት ሰዓት አይደለምን? በቀን የሚመላለስ ቢኖር የዚህን ዓለም ብርሃን ያያልና አይሰናከልም፤
- 10 በሌሊት የሚመላለስ ቢኖር ግን ብርሃን በእርሱ ስለ ሌለ ይሰናከላል አላቸው።
- 11 ይህን ተናገረ፤ ከዚህም በኋላ፥ ወዳጃችን አልዓዛር ተኝቶአል፤ ነገር ግን ከእንቅልፉ ላስነሣው እሄዳለሁ አላቸው።
- 12 እንግዲህ ደቀ መዛሙርቱ፥ ጌታ ሆይ፥ ተኝቶስ እንደ ሆነ ይድናል አሉት።
- 13 ኢየሱስ ስለ ሞቱ ተናግሮ ነበር፤ እነርሱ ግን ስለ እንቅልፍ መተኛት እንደ ተናገረ መሰላቸው።
- 14 እንግዲህ ያን ጊዜ ኢየሱስ በግልጽ፥ አልዓዛር ሞተ፤
- 15 እንደታምነም በዚያ ባለመኖሪ ስለ እናንተ ደስ ይለኛል፤ ነገር ግን ወደ እርሱ እንሂድ አላቸው።
- 16 ስለዚህ ዲዲሞስ የሚሉት ቶማስ ለባልንጀሮቹ ለደቀ መዛሙርት፥ ከእርሱ ጋር እንሞት ዘንድ እኛ ደግሞ እንሂድ አለ።
- 17 ኢየሱስም በመጣ ጊዜ በመቃብር እስከ አሁን አራት ቀን ሆኖት አገኘው።

- 18 ቤታንያም አሥራ አምስት ምዕራፍ ያህል ለኢየሱስም ቅርብ ነበረች።
- 19 ከአይሁድም ብዙዎች ስለ ወንድማቸው ሊያጽናኑአቸው ወደ ማርታና ወደ ማርያም መጥተው ነበር።
- 20 ማርታም ኢየሱስ እንደ መጣ በሰማች ጊዜ ልትቀበለው ወጣች፤ ማርያም ግን በቤት ተቀምጣ ነበር።
- 21 ማርታም ኢየሱስን፥ ጌታ ሆይ፥ አንተ በዚህ ኖረህ ብትሆን ወንድሜ ባልሞተም ነበር፤
- 22 አሁንም ከእግዚአብሔር የምትለምነውን ሁሉ እግዚአብሔር እንዲሰጥህ አውቃለሁ አለችው።
- 23 ኢየሱስም፥ ወንድምሽ ይነሣል አላት።
- 24 ማርታም፥ በመጨረሻው ቀን በትንሣኤ እንዲነሣ አውቃለሁ አለችው።
- 25 ኢየሱስም፥ ትንሣኤና ሕይወት እኔ ነኝ፤ የሚያምንብኝ ቢሞት እንኳ ሕይወት ይሆናል፤
- 26 ሕይወት የሆነም የሚያምንብኝም ሁሉ ለዘላለም አይሞትም፤ ይህን ታምኚያለሽን? አላት።
- 27 እርስዋም፥ አዎን ጌታ ሆይ፤ አንተ ወደ ዓለም የሚመጣው ክርስቶስ የእግዚአብሔር ልጅ እንደ ሆነህ እኔ አምናለሁ አለችው።
- 28 ይህንም ብላ ሂደች እግዚአብሔርንም ማርያምን በስውር ጠርታ። መምህሩ መጥቶአል ይጠራሽማል አለቻት።
- 29 እርስዋም በሰማች ጊዜ ፈጥና ተነሣች ወደ እርሱም መጣች፤
- 30 ኢየሱስም ማርታ በተቀበለችበት ስፍራ ነበረ እንጂ ገና ወደ መንደሩ አልገባም ነበር።
- 31 ሲያጽናኑአት ከእርስዋ ጋር በቤት የነበሩ አይሁድም ማርያም ፈጥና እንደ ተነሣችና እንደ ወጣች ባዩ ጊዜ፥ ወደ መቃብር ሄዳ በዚያ ልታለቅስ መስሎአቸው ተከተሉት።
- 32 ማርያምም ኢየሱስ ወዳለበት መጥታ ባየችው ጊዜ በእግሩ ላይ ወድቃ፥ ጌታ ሆይ፥ አንተ በዚህ ኖረህ ብትሆን ወንድሜ ባልሞተም ነበር አለችው።
- 33 ኢየሱስም እርስዋ ስታለቅስ ከእርስዋም ጋር የመጡት አይሁድ ሲያለቅሱ አይቶ በመንፈሱ አዘነ በራሱም ታወከ፤
- 34 ወዴት አኖራችሁት? አለም። እነርሱም፥ ጌታ ሆይ፥ መጥተህ እይ አሉት።
- 35 ኢየሱስም እንባውን አፈሰሰ።
- 36 ስለዚህ አይሁድ፥ እንዴት ይወደው እንደ ነበረ እዩ አሉ።

37 ከእነርሱ ግን አንዳንዶቹ። ይህ የዕውሩን ዓይኖች የከፈተ ይህን ደግሞ እንዳይሞት ያደርግ ዘንድ ባልቻለም ነበርን? አሉ።

38 ኢየሱስም በራሱ አዝኖ ወደ መቃብሩ መጣ፤ እርሱም ዋሻ ነበረ፤ ድንጋይም ተገጥሞበት ነበር።

39 ኢየሱስ። ድንጋዩን አንሁ አለ። የሞተውም እኅት ማርታ። ጌታ ሆይ፤ ከሞተ አራት ቀን ሆኖታልና አሁን ይሸታል አለችው።

40 ኢየሱስ። ብታምኒስ የእግዚአብሔርን ክብር እንድታይ አልነገርሁሽምን? አላት።

41 ድንጋዩንም አነሡት። ኢየሱስም ዓይኖቹን ወደ ላይ አንሥቶ። አባት ሆይ፤ ስለ ሰማኸኝ አመሰግንሃለሁ።

42 ሁልጊዜም እንድትሰማኝ አወቅሁ፤ ነገር ግን አንተ እንደ ላክኸኝ ያምኑ ዘንድ በዚህ ዙሪያ ስለ ቆሙት ሕዝብ ተናገርሁ አለ።

43 ይህንም ብሎ በታላቅ ድምፅ። አልዓዛር ሆይ፤ ወደ ውጭ ና ብሎ ጮኸ።

44 የሞተውም እጆቹና እግሮቹ በመግነዝ እንደ ተገነዙ ወጣ፤ ፈቱም በጨርቅ እንደ ተጠመጠመ ነበር። ኢየሱስም። ፍቱትና ይሂድ ተወት አላቸው።

45 ስለዚህ ወደ ማርያም ከመጡት፤ ኢየሱስም ያደረገውን ካዩት ከአይሁድ ብዙዎች በእርሱ አመኑ፤

46 ከእነርሱ አንዳንዶቹ ግን ወደ ፈሪሳውያን ሄደው ኢየሱስ ያደረገውን ነገሩአቸው።

47 እንግዲህ የካህናት አለቆችና ፈሪሳውያን ሸንጎ ሰብሰበው። ምን እናድርግ? ይህ ሰው ብዙ ምልክቶች ያደርጋልና።

48 እንዲሁ ብንተውው ሁሉ በእርሱ ያምናሉ፤ የሮሜም ሰዎች መጥተው አገራችንን ወገናችንንም ይወስዳሉ አሉ።

49 በዚያችም ዓመት ሊቀ ካህናት የነበረ ቀያፋ የሚሉት ከእነርሱ አንዱ። እናንተ ምንም አታውቁም፤

50 ሕዝቡም ሁሉ ከሚጠፋ አንድ ሰው ስለ ሕዝቡ ይሞት ዘንድ እንዲሻለን አታስቡም አላቸው።

51 ይህንም የተናገረ ከራሱ አይደለም፤ ነገር ግን በዚያች ዓመት ሊቀ ካህናት ነበረና ኢየሱስ ስለ ሕዝቡ ሊሞት እንዳለው ትንቢት ተናገረ፤

52 ስለ ሕዝቡም ሁሉ አይደለም፤ ነገር ግን የተበተኑትን የእግዚአብሔርን ልጆች ደግሞ በአንድነት እንዲሰበሰቡባቸው ነው እንጂ።

53 እንግዲህ ከዚያ ቀን ጀምረው ሊገድሉት ተማከሩ።

54 ከዚያ ወዲያም ኢየሱስ በአይሁድ መካከል ተገልጦ አልተመላለሰም፤ ነገር ግን ከዚያ በምድረ በዳ አጠገብ ወዳለች ምድር፤ ኤፍሬም ወደምትባል ከተማ ሄደ፤ በዚያም ከደቀ መዛሙርቱ ጋር ተቀመጠ።

55 የአይሁድም ፋሲካ ቀርቦ ነበር። ብዙ ሰዎችም ራሳቸውን ያነጹ ዘንድ ከፋሲካ በፊት ከአገሩ ወደ ኢየሩሳሌም ወጡ።

56 ኢየሱስንም ይፈልጉት ነበር፤ በመቅደስም ቆመው እርስ በርሳቸው። ምን ይመስላችኋል? ወደ በዓሉ አይመጣም ይሆንን? ተባባሉ።

57 የካህናት አለቆችም ፈሪሳውያንም ይይዙት ዘንድ እርሱ ያለበትን ስፍራ የሚያውቀው ሰው ቢኖር እንዲያመለክታቸው አዘው ነበር።

ምዕራፍ 12

1 ከፋሲካም በፊት በስድስተኛው ቀን ኢየሱስ ከሙታን ያስነሣው አልዓዛር ወደ ነበረበት ወደ ቢታንያ መጣ።

2 በዚያም እራት አደረጉለት፤ ማርታም ታገለግል ነበር፤ አልዓዛር ግን ከእርሱ ጋር ከተቀመጡት አንዱ ነበረ።

3 ማርያምም ዋጋው እጅግ የከበረ የጥሩ ናርዶስ ሸቱ ንጥር ወስዳ የኢየሱስን እግር ቀባች፤ በጠጉርዋም እግሩን አበሰች፤ ቤቱም ከናርዶስ ሸቱ ሞላ።

4 ነገር ግን ከደቀ መዛሙርቱ አንዱ አሳልፎ ሊሰጠው ያለው የሰምያን ልጅ የአስቆሮቱ ይሁዳ።

5 ይህ ሸቱ ለሦስት መቶ ዲናር ተሸጦ ለድሆች ያልተሰጠ ስለ ምን ነው? አለ።

6 ይህንም የተናገረ ሌባ ስለ ነበረ ነው እንጂ ለድሆች ተገድዶላቸው አይደለም፤ ከረጢትም ይዞ በውስጡ ከሚገባው ይወስድ ስለ ነበረ ነው።

7 ኢየሱስም። ለምቀበርበት ቀን እንድትጠብቀው ተውአት፤

8 ድሆችስ ሁልጊዜ ከእናንተ ጋር ይኖራሉና፤ እኔ ግን ሁልጊዜ ከእናንተ ጋር አልኖርም አለ።

9 ከአይሁድም ብዙ ሕዝብ በዚያ እንደ ነበረ አውቀው መጡ፤ ከሙታንም ያስነሣውን አልዓዛርን ደግሞ እንዲያዩ ነበረ እንጂ ስለ ኢየሱስ ብቻ አይደለም።

10 የካህናት አለቆችም አልዓዛርን ደግሞ ሊገድሉት ተማከሩ፤

11 ከአይሁድ ብዙዎች ከእርሱ የተነሣ ሄደው በኢየሱስ ያምኑ ነበርና።

12 በማግሥቱ ወደ በዓሉ መጥተው የነበሩ ብዙ ሕዝብ ኢየሱስ ወደ ኢየሩሳሌም እንዲመጣ በሰሙ ጊዜ፤

13 የዘንባባ ዛፍ ዝንጣፊ ይዘው ሊቀበሉት ወጡና። ሆሣዕና፤ በጌታ ስም የሚመጣ የእስራኤል ንጉሥ የተባረከ ነው እያሉ ጮኹ።

14-15 አንቺ የጽዮን ልጅ አትፍሪ፤ እነሆ፤ ንጉሥሽ በአሀያ ውርንጫ ላይ ተቀምጦ ይመጣል ተብሎ እንደ ተጻፈ፤ ኢየሱስ የአሀያ ውርንጫ አግኝቶ በእርሱ ተቀመጠ።

16 ደቀ መዛሙርቱም ይህን ነገር በመጀመሪያ አላስተዋሉም፤ ነገር ግን ኢየሱስ ከከበረ በኋላ በዚያን ጊዜ ይህ ስለ እርሱ እንደ ተጻፈ ይህንም እንዳደረጉለት ትዝ አላቸው።

17 አልዓዛርንም ከመቃብር ጠርቶ ከመታን ሲያስነሣው ከእርሱ ጋር የነበሩት ሕዝብ ይመስክሩለት ነበር።

18 ስለዚህ ደግሞ ሕዝቡ ይህን ምልክት እንዳደረገ ስለ ሰሙ ሊቀበሉት ወጡ።

19 ስለዚህ ፈሪሳውያን እርስ በርሳቸው። አንድ ስንኳ ልታደርጉ እንዳይቻላችሁ ታያላችሁን? እነሆ፤ ዓለሙ በኋላው ተከትሎት ሄዶአል ተባባሉ።

20 በበዓሉም ሊሰግዱ ከወጡት አንዳንዶቹ የግሪክ ሰዎች ነበሩ፤

21 እነርሱም ከገሊላ ቤተ ሳይዳ ወደሚሆን ወደ ፊልጶስ መጥተው። ጌታ ሆይ፤ ኢየሱስን ልናይ እንወዳለን ብለው ለመኑት።

22 ፊልጶስም መጥቶ ለእንድርያስ ነገረው፤ እንድርያስና ፊልጶስ መጥተው ለኢየሱስ ነገሩት።

23 ኢየሱስም መለሰላቸው፤ እንዲህ ሲል። የሰው ልጅ ይከብር ዘንድ ሰዓቱ ደርሶአል።

24 እውነት እውነት እላችኋለሁ፤ የስንዴ ቅንጣት በምድር ወድቃ ካልሞተች ብቻዋን ትቀራለች፤ ብትሞት ግን ብዙ ፍሬ ታፈራለች።

25 ነፍሱን የሚወድ ያጠፋታል፤ ነፍሱንም በዚህ ዓለም የሚጠላ ለዘላለም ሕይወት ይጠብቃታል።

26 የሚያገለግለኝ ቢኖር ይከተለኝ፤ እኔም ባለሁበት አገልጋይ ደግሞ በዚያ ይሆናል፤ የሚያገለግለኝም ቢኖር አብ ያከብረዋል።

27 አሁን ነፍሴ ታውካለች ምንስ እላለሁ? አባት ሆይ፤ ከዚህ ሰዓት አድነኝ። ነገር ግን ስለዚህ ወደዚህ ሰዓት መጣሁ።

28 አባት ሆይ፤ ስምህን አክብረው። ስለዚህም። አከበርሁት ደግሞም አከብረዋለሁ የሚል ድምፅ ከሰማይ መጣ።

29 በዚያ ቆመው የነበሩትም ሕዝብ በሰሙ ጊዜ። ነጎድጓድ ነው አሉ፤ ሌሎች። መልአክ ተናገረው አሉ።

30 ኢየሱስም መለሰ፤ እንዲህ ሲል። ይህ ድምፅ ስለ እናንተ መጥቶአል እጂ ስለ እኔ አይደለም።

31 አሁን የዚህ ዓለም ፍርድ ደርሶአል፤ አሁን የዚህ ዓለም ገዥ ወደ ውጭ ይጣላል፤

32 እኔም ከምድር ከፍ ከፍ ያልሁ እንደ ሆነ ሁሉን ወደ እኔ እስባለሁ።

33 በምን ዓይነትም ሞት ይሞት ዘንድ እንዳለው ሲያመለክታቸው ይህን ተናገረ።

34 እንግዲህ ሕዝቡ። እኛስ ክርስቶስ ለዘላለም እንዲኖር ከሕጉ ሰምተናል፤ አንተስ የሰው ልጅ ከፍ ከፍ ይል ዘንድ እንዲያስፈልገው እንዴት ትላላህ? ይህ የሰው ልጅ ማን ነው? ብለው መለሱለት።

35 ኢየሱስም። ገና ጥቂት ጊዜ ብርሃን ከእናንተ ጋር ነው። ጨለማ እንዳይደርስባችሁ ብርሃን ሳለላችሁ ተመላለሱ፤ በጨለማም የሚመላለስ ወዴት እንዲሄድ አያውቅም።

36 የብርሃን ልጆች እንድትሆኑ ብርሃን ሳለላችሁ በብርሃኑ እመኑ አላቸው። ኢየሱስም ይህን ተናግሮ ሄደና ተሰወረባቸው።

37-38 ነገር ግን ይህን ያህል ምልክት በፈታቸው ምንም ቢያደርግ፤ ነቢዩ አሳይደሰ። ጌታ ሆይ፤ ማን ምስክርነታችንን አመነ? የእግዚአብሔርስ ክንድ ለማን ተገለጠ? ብሎ የተናገረው ቃል ይፈጸም ዘንድ በእርሱ አላመኑም።

39-40 ኢሳይያስ ደግሞ። በዓይኖቻቸው እንዳያዩ፤ በልባቸውም እንዳያስተውሉ፤ እንዳይመለሱም፤ እኔም እንዳልፈውሳቸው፤ ዓይኖቻቸውን አሳወረ ልባቸውንም አደነደነ ብሎአልና ስለዚህ ማመን አቃታቸው።

41 ክብሩን ስለ እየ አሳይደሰ ይህን አለ፤ ስለ እርሱም ተናገረ።

42 ከዚህም ጋር ከአለቆች ደግሞ ብዙዎች በእርሱ አመኑ፤ ነገር ግን ከምኑራብ እንዳያስወጡአቸው በፈሪሳውያን ምክንያት አልመሰከሩለትም፤

43 ከእግዚአብሔር ክብር ይልቅ የሰውን ክብር ወደዋልና።

44 ኢየሱስም ጮኹ፤ እንዲህም አለ። በእኔ የሚያምን በላከኝ ማመኑ ነው እንጂ በእኔ አይደለም፤

45 እኔንም የሚያይ የላከኝን ያያል።

46 በእኔ የሚያምን ሁሉ በጨለማ እንዳይኖር እኔ ብርሃን ሆኜ ወደ ዓለም መጥቻለሁ።

47 ዓለምን ላድን እንጂ በዓለም ልፈርድ አልመጣሁምና ቃሉን ሰምቶ የማይጠብቀው ቢኖር የምፈርድበት እኔ አይደለሁም።

48 የሚጥለኝ ቃሉንም የማይቀበለው እርሱ የሚፈርድበት አለው፤ እኔ የተናገርሁት ቃል እርሱ በመጨረሻው ቀን ይፈርድበታል።

49 እኔ ከራሴ አልተናገርሁምና፤ ነገር ግን የላከኝ አብ እርሱ የምለውን የምናገረውንም ትእዛዝ ሰጠኝ።

50 ትእዛዙም የዘላለም ሕይወት እንደ ሆነች አውቃለሁ። ስለዚህ እኔ የምናገረውን አብ እንደ ነገረኝ እንዲሁ እናገራለሁ።

ምዕራፍ 13

1 ኢየሱስም ከፋሲካ በዓል በፊት፣ ከዚህ ዓለም ወደ አብ የሚሄድበት ሰዓት እንደ ደረሰ አውቆ፣ በዚህ ዓለም ያሉትን ወገኖቹን የወደዳቸውን እስከ መጨረሻ ወደዳቸው።

2 እራትም ሲበሉ ዲያብሎስ በስምያን ልጅ በአስቆሮቱ በይሁዳ ልብ አሳልፎ እንዲሰጠው አሳብ ካገባ በኋላ።

3 ኢየሱስ አብ ሁሉን በልጁ እንደ ሰጠው ከእግዚአብሔርም እንደ ወጣ ወደ እግዚአብሔርም እንዲሄድ አውቆ።

4 ከእራት ተነሣ ልብሱንም አናረ፣ ማበሻም ጨርቅ ወስዶ ታጠቀ፤

5 በኋላም በመታጠቢያው ውኃ ጨመረ፣ የደቀ መዛሙርቱንም እግር ሊያጥብና በታጠቀበትም ማበሻ ጨርቅ ሊያብስ ጀመረ።

6 ወደ ስምያን ጴጥሮስም መጣ፤ እርሱም። ጌታ ሆይ፣ አንተ የእኔን እግር ታጥባለህን? አለው።

7 ኢየሱስም መልሶ። እኔ የማደርገውን አንተ አሁን አታውቅም፣ በኋላ ግን ታስተውለዋለህ አለው።

8 ጴጥሮስም። የእኔን እግር ለዘላለም አታጥብም አለው። ኢየሱስም። ካላጠብሁህ፣ ከእኔ ጋር ዕድል የለህም ብሎ መለሰለት።

9 ስምያን ጴጥሮስም። ጌታ ሆይ፣ እጄንና ራሴን ደግሞ እንጂ እግራን ብቻ አይደለም አለው።

10 ኢየሱስም። የታጠብ እግሩን ከመታጠብ በቀር ሌላ አያስፈልገውም፣ ሁለንተናው ግን ንጹሕ ነው፤ እናንተም ንጹሕን ናችሁ፣ ነገር ግን ሁላችሁ አይደላችሁም አለው።

11 አሳልፎ የሚሰጠውን ያውቅ ነበርና፤ ስለዚህ። ሁላችሁ ንጹሕን አይደላችሁም አለው።

12 እግራቸውንም አጥቦ ልብሱንም አንሥቶ ዳግመኛ ተቀመጠ፣ እንዲህም አላቸው። ያደረግሁላችሁን ታስተውላላችሁን?

13 እናንተ መምህርና ጌታ ትሉኛላችሁ፤ እንዲሁ ነኝና መልካም ትላላችሁ።

14 እንግዲህ እኔ ጌታና መምህር ስሆን እግራችሁን ካጠብሁ፣ እናንተ ደግሞ እርስ በርሳችሁ እግራችሁን ትተጣጠቡ ዘንድ ይገባችኋል።

15 እኔ ለእናንተ እንዳደረግሁ እናንተ ደግሞ ታደርጉ ዘንድ ምሳሌ ሰጥቻችኋለሁና።

16 እውነት እውነት እላችኋለሁ፣ ባሪያ ከጌታው አይበልጥም። መልእክተኛም ከላከው አይበልጥም።

17 ይህን ብታውቁ፣ ብታደርጉትም ብፁዓን ናችሁ።

18 ስለ ሁላችሁ አልናገርም፤ እኔ የመረጥኋቸውን አውቃለሁ፤ ነገር ግን መጽሐፍ። እንጂራዬን የሚበላ በእኔ ላይ ተረከዙን አነሣብኝ ያለው ይፈጸም ዘንድ ነው።

19 በሆነ ጊዜ እኔ እንደ ሆንሁ ታምኑ ዘንድ፣ ከአሁን ጀምሮ አስቀድሞ ሳይሆን እነግራችኋለሁ።

20 እውነት እውነት እላችኋለሁ፣ ማናቸውን የምልከውን የሚቀበል እኔን ይቀበላል፣ እኔንም የሚቀበል የላከኝን ይቀበላል።

21 ኢየሱስ ይህን ብሎ በመንፈሱ ታወክ መስክሮም። እውነት እውነት እላችኋለሁ፣ ከእናንተ አንዱ አሳልፎ ይሰጠኛል አለ።

22 ደቀ መዛሙርቱ ስለ ማን እንደ ተናገረ አመንትተው እርስ በርሳቸው ተያዩ።

23 ኢየሱስም ይወደው የነበረ ከደቀ መዛሙርቱ አንዱ በኢየሱስ ደረት ላይ ተጠጋ፤

24 ስለዚህ ስምያን ጴጥሮስ እርሱን ጠቅሶ። ስለማን እንደ ተናገረ ንገረን አለው።

25 እርሱም በኢየሱስ ደረት እንዲህ ተጠግቶ። ጌታ ሆይ፣ ማን ነው? አለው።

26 ኢየሱስም። እኔ ቍራሽ አጥቅሼ የምሰጠው እርሱ ነው ብሎ መለሰለት። ቍራሽም አጥቅሶ ለአስቆሮቱ ለስምያን ልጅ ለይሁዳ ሰጠው።

27 ቍራሽም ከተቀበለ በኋላ ያን ጊዜ ሰይጣን ገባበት። እንግዲህ ኢየሱስ። የምታደርገውን ቶሎ ብለህ አድርግ አለው።

28 ነገር ግን ከተቀመጡት ስለ ምን ይህን እንዳለው ማንም አላወቀም፤

29 ይሁዳ ከረጠቱን የያዘ ስለ ሆነ፣ ኢየሱስ። ለበዓሉ የሚያስፈልገንን ግዛ፣ ወይም ለድሆች ምጽዋት እንዲሰጥ ያለው ለአንዳንዱ መስሎአቸው ነበርና።

30 እርሱም ቍራሹን ከተቀበለ በኋላ ወዲያው ወጣ፤ ሌሊትም ነበረ።

31 ከወጣም በኋላ ኢየሱስ እንዲ አለ። አሁን የሰው ልጅ ከበረ እግዚአብሔርም ስለ እርሱ ከበረ፤

32 እግዚአብሔር ስለ እርሱ የከበረ ከሆነ፣ እግዚአብሔር ደግሞ እርሱን ራሱን ያከብረዋል ወዲያውም ያከብረዋል።

33 ልጆች ሆይ፤ ገና ጥቂት ጊዜ ከእናንተ ጋር ነኝ፤ ትፈልጉኛላችሁ፤ ለአይሁድም። እኔ ወደምሄድበት እናንተ ልትመጡ አይቻላችሁም እንዳልረዳችሁ፤ አሁን ለእናንተ ደግሞ እላችኋለሁ።

34 እርስ በርሳችሁ ትዋደዱ ዘንድ፤ እንደ ወደድረችሁ እናንተ ደግሞ እርስ በርሳችሁ ትዋደዱ ዘንድ አዲስ ትእዛዝ እሰጣችኋለሁ።

35 እርስ በርሳችሁ ፍቅር ቢኖራችሁ፤ ደቀ መዛሙርቴ እንደ ሆናችሁ ሰዎች ሁሉ በዚህ ያውቃሉ።

36 ስምዖን ጴጥሮስም። ጌታ ሆይ፤ ወዴት ትሄዳለህ? አለው። ኢየሱስም። ወደምሄድበት አሁን ልትከተሉኝ አትችልም፤ ነገር ግን በኋላ ትከተላችኋለሁ ብሎ መለሰለት።

37 ጴጥሮስም። ጌታ ሆይ፤ አሁን ልከተልህ አለመቻሌ ስለ ምንድር ነው? ነፍሴን ስንኳ ስለ አንተ እሰጣለሁ አለው።

38 ኢየሱስም እንዲህ ብሎ መለሰለት። ነፍሴን ስለ እኔ ትሰጣለህ? እውነት እውነት እልሃለሁ፤ ሦስት ጊዜ እስክትክደኝ ድረስ ዶሮ አይጮኸም።

ምዕራፍ 14

1 ልባችሁ አይታወክ፤ በእግዚአብሔር እመኑ፤ በእኔም ደግሞ እመኑ።

2 በአባቴ ቤት ብዙ መኖሪያ አለ፤ እንዲህስ ባይሆን ባልረዳችሁ ነበር፤ ስፍራ አዘጋጅላችሁ ዘንድ እሄዳለሁና፤

3 ሃጃም ስፍራ ባዘጋጅላችሁ፤ እኔ ባለሁበት እናንተ ደግሞ እንድትሆኑ ሁለተኛ እመጣለሁ ወደ እኔም እወስዳችኋለሁ።

4 ወደምሄድበትም ታውቃላችሁ፤ መንገዱንም ታውቃላችሁ።

5 ቶማስም። ጌታ ሆይ፤ ወደምትሄድበት አናውቅም፤ እንዴትስ መንገዱን እናውቃለን? አለው።

6 ኢየሱስም። እኔ መንገድና እውነት ሕይወትም ነኝ፤ በእኔ በቀር ወደ አብ የሚመጣ የለም።

7 እኔንስ ብታውቁኝ አባቴን ደግሞ ባወቃችሁ ነበር። ከአሁንም ጀምራችሁ ታውቁታላችሁ አይታችሁትማል አለው።

8 ፊልጶስ። ጌታ ሆይ፤ አብን አሳየንና ይበቃናል አለው።

9 ኢየሱስም አለው። አንተ ፊልጶስ፤ ይህን ያህል ዘመን ከእናንተ ጋር ስኖር አታውቅኝም? እኔን ያየ አብን አይቶአል፤ እንዴትስ አንተ። አብን አሳየን ትላለህ?

10 እኔ በአብ እንዳለሁ አብም በእኔ እንዳለ አታምንም? እኔ የምነግራችሁን ቃል ከራሴ አልናገረውም፤ ነገር ግን በእኔ የሚኖረው አብ እርሱ ሥራውን ይሠራል።

11 እኔ በአብ እንዳለሁ አብም በእኔ እንዳለ እመኑኝ፤ ባይሆንስ ስለ ራሱ ስለ ሥራው እመኑኝ።

12 እውነት እውነት እላችኋለሁ፤ በእኔ የሚያምን እኔ የማደርገውን ሥራ እርሱ ደግሞ ያደርጋል፤ ከዚህም የሚበልጥ ያደርጋል።

13 እኔ ወደ አብ እሄዳለሁና፤ አብም ስለ ወልድ እንዲከበር በስሜ የምትለምኑትን ሁሉ አደርገዋለሁ።

14 ማናቸውንም ነገር በስሜ ብትለምኑ እኔ አደርገዋለሁ።

15-16 ብትወዱኝ ትእዛዜን ጠብቁ። እኔም አብን እለምናለሁ ለዘላለምም ከእናንተ ጋር እንዲኖር ሌላ አጽናኝ ይሰጣችኋል፤

17 እርሱም ዓለም የማያየውና የማያውቀው ስለ ሆነ ሊቀበለው የማይቻለው የእውነት መንፈስ ነው፤ ነገር ግን ከእናንተ ዘንድ ስለሚኖር በውሥጣችሁም ስለሚሆን እናንተ ታውቃላችሁ።

18 ወላጆች እንደ ሌላቸው ልጆች አልተዋችሁም፤ ወደ እናንተ እመጣለሁ።

19 ገና ጥቂት ዘመን አለ ከዚህም በኋላ ዓለም አያየኝም፤ እናንተ ግን ታዩኛላችሁ፤ እኔ ሕይወት ነኝና እናንተ ደግሞ ሕይወት ትሆናላችሁ።

20 እኔ በአባቴ እንዳለሁ እናንተም በእኔ እንዳላችሁ እኔም በእናንተ እንዳለሁ በዚያን ቀን ታውቃላችሁ።

21 ትእዛዜ በእርሱ ዘንድ ያለችው የሚጠብቃትም የሚወደኝ እርሱ ነው፤ የሚወደኝንም አባቴ ይወደዋል እኔም እወደዋለሁ ራሴንም እገልጥለታለሁ።

22 የአስቆሮቴ ያይደለ ይሁዳ። ጌታ ሆይ፤ ለዓለም ሳይሆን ራሴን ለእኛ ልትገልጥ ያለህ እንዴት ነው? አለው።

23 ኢየሱስም መለሰ አለውም። የሚወደኝ ቢኖር ቃሉን ይጠብቃል፤ አባቴም ይወደዋል ወደ እርሱም እንመጣለን በእርሱም ዘንድ መኖሪያ እናደርጋለን።

24 የማይወደኝ ቃሉን አይጠብቅም፤ የምትሰሙትም ቃል የላከኝ የአብ ነው እንጂ የእኔ አይደለም።

25 ከእናንተ ዘንድ ስኖር ይህን ነግራክኛለሁ፤

26 አብ በስሜ የሚልከው ግን መንፈስ ቅዱስ የሆነው አጽናኝ እርሱ ሁሉን ያስተምራችኋል እኔም የነገርኋችሁን ሁሉ ያሳስባችኋል።

27 ሰላምን እተውላችኋለሁ፤ ሰላሜን እሰጣችኋለሁ፤ እኔ የምሰጣችሁ ዓለም እንደሚሰጥ አይደለም። ልባችሁ አይታወክ አይፍራም።

28 እኔ እሄዳለሁ ወደ እናንተም እመጣለሁ እንዳልረዳችሁ ሰማችሁ። የምትወዱኝን ብትሆኑ ከእኔ አብ ይበልጣልና ወደ አብ በመሄዴ ደስ ባላችሁ ነበር።

29 ከሆነም በኋላ ታምኑ ዘንድ አሁን አስቀድሞ ሳይሆን። ነግራላችኋለሁ።

30 ከእንግዲህ ወዲህ ከእናንተ ጋር ብዙ አልናገርም፤ የዚህ ዓለም ገዥ ይመጣልና፤ በእኔ ላይም አንዳች የለውም፤

31 ነገር ግን አብን እንድወድ ዓለም ሊያውቅ፤ አብም እንዳዘዘኝ፤ እንዲሁ አደርጋለሁ። ተነሡ፤ ከዚህ እንሂድ።

ምዕራፍ 15

1 እውነተኛ የወይን ግንድ እኔ ነኝ፤ ገበሬውም አባቴ ነው።

2 ፍሬ የማያፈራውን በእኔ ያለውን ቅርንጫፍ ሁሉ ያስወግደዋል፤ ፍሬ የሚያፈራውንም ሁሉ አብዝቶ እንዲያፈራ ያጠራዋል።

3 እናንተ ስለ ነገርኋችሁ ቃል አሁን ንጹሐን ናችሁ፤

4 በእኔ ኑሩ እኔም በእናንተ። ቅርንጫፍ በወይን ግንድ ባይኖር ከራሱ ፍሬ ሊያፈራ እንዳይቻለው፤ እንዲሁ እናንተ ደግሞ በእኔ ባትኖሩ አትችሉም።

5 እኔ የወይን ግንድ ነኝ እናንተም ቅርንጫፎች ናችሁ። ያለ እኔ ምንም ልታደርጉ አትችሉምና በእኔ የሚኖር እኔም በእርሱ፤ እርሱ ብዙ ፍሬ ያፈራል።

6 በእኔ የማይኖር ቢሆን እንደ ቅርንጫፍ ወደ ውጭ ይጣላል ይደርቅማል፤ እነርሱንም ሰብስበው ወደ እሳት ይጥሉአቸዋል፤ ያቃጥሉአቸውማል።

7 በእኔ ብትኖሩ ቃሎቼም በእናንተ ቢኖሩ የምትወዱትን ሁሉ ለምኑ ይሆንላችሁማል።

8 ብዙ ፍሬ ብታፈሩና ደቀ መዛሙርቴ ብትሆኑ በዚህ አባቴ ይከበራል።

9 አብ እንደ ወደደኝ እኔ ደግሞ ወደድኋችሁ፤ በፍቅሬ ኑሩ።

10 እኔ የአባቴን ትእዛዝ እንደ ጠበቅሁ በፍቅርም እንደምኖር፤ ትእዛዜን ብትጠብቁ በፍቅሬ ትኖራላችሁ።

11 ደስታዬም በእናንተ እንዲሆን ደስታችሁም እንዲፈጸም ይህን ነግራላችኋለሁ።

12 እኔ እንደ ወደድኋችሁ እርስ በርሳችሁ ትዋደዱ ዘንድ ትእዛዜ ይህች ናት።

13 ነፍሱን ስለ ወዳጆቹ ከመስጠት ይልቅ ከዚህ የሚበልጥ ፍቅር ለማንም የለውም።

14 እኔ ያዘዘኋችሁን ሁሉ ብታደርጉ እናንተ ወዳጆቹ ናችሁ።

15 ከእንግዲህ ወዲህ ባሮች አልላችሁም፤ ባርያ ጌታው የሚያደርገውን አያውቅምና፤ ወዳጆች ግን ብያችኋለሁ፤ ከአባቴ የሰማሁትን ሁሉ ለእናንተ አስታውቄአችኋለሁና።

16 እኔ መረጥኋችሁ እንጂ እናንተ አልመረጣችሁኝም፤ አብም በስሜ የምትለምኑትን ሁሉ እንዲሰጣችሁ፤ ልትሄዱና ፍሬ ልታፈሩ ፍሬአችሁም ሊኖር ሾምኋችሁ።

17 እርስ በርሳችሁ እንድትዋደዱ ይህን አዛችኋለሁ።

18 ዓለም ቢጠላችሁ ከእናንተ በፊት እኔን እንደ ጠላኝ አወቁ።

19 ከዓለምስ ብትሆኑ ዓለም የራሱ የሆነውን ይወድ ነበር፤ ነገር ግን እኔ ከዓለም መረጥኋችሁ እንጂ ከዓለም ስለ አይደላችሁ ስለዚህ ዓለም ይጠላችኋል።

20 ባርያ ከጌታው አይበልጥም ብዬ የነገርኋችሁን ቃል አስቡ። እኔን አሳደውኝ እንደ ሆኑ እናንተን ደግሞ ያሳድዱአችኋል፤ ቃሉን ጠብቀው እንደ ሆኑ ቃላችሁን ደግሞ ይጠብቃሉ።

21 ዳሩ ግን የላከኝን አያውቁምና ይህን ሁሉ ስለ ስሜ ያደርጉባችኋል።

22 እኔ መጥቼ ባልነገርኋቸውስ ኃጢአት ባልሆነባቸውም ነበር፤ አሁን ግን ለኃጢአታቸው ምክንያት የላቸውም።

23 እኔን የሚጠላ አባቴን ደግሞ ይጠላል።

24 ሌላ ሰው ያሳደረገውን ሥራ በመካከላቸው ባላደረገሁ፤ ኃጢአት ባልሆነባቸውም ነበር፤ አሁን ግን እኔንም አባቴንም አይተውማል ጠልተውማል።

25 ነገር ግን በሕጋቸው። በከንቱ ጠሉኝ ተብሎ የተጻፈው ቃል ይፈጸም ዘንድ ነው።

26 ዳሩ ግን እኔ ከአብ ዘንድ የምልክላችሁ አጽኖኝ እርሱም ከአብ የሚወጣ የእውነት መንፈስ በመጣ ጊዜ፤ እርሱ ስለ እኔ ይመሰክራል፤

27 እናንተም ደግሞ ከመጀመሪያ ከእኔ ጋር ኖራችኋልና ትመሰክራላችሁ።

ምዕራፍ 16

1 እንዳትሰናከሉ ይህን ተናግራላችኋለሁ።

2 ከምኑራባቸው ያወጡአችኋል፤ ከዚህ በላይ ደግሞ የሚገድላችሁ ሁሉ እግዚአብሔርን እንደሚያገለግል የሚመስልበት ጊዜ ይመጣል።

3 ይህንም የሚያደርጉባችሁ አብንና እኔን ስላላወቁ ነው።

4 ነገር ግን ጊዜው ሲደርስ እኔ እንደ ነገርኋችሁ ታሰቡ ዘንድ ይህን ተናግራላችኋለሁ። ከእናንተም ጋር ስለ ነበርሁ በመጀመሪያ ይህን አልነገርኋችሁም።

5 አሁን ግን ወደ ላከኝ እሄዳለሁ ከእናንተም። ወዴት ትሄዳለህ? ብሎ የሚጠይቀኝ የለም።

6 ነገር ግን ይህን ስለ ተናገርኋችሁ ኅዘን በልባችሁ ሞልቶአል።

7 እኔ ግን እውነት እነግራችኋለሁ፤ እኔ እንደሄድ ያላችኋል። እኔ ባልሄድ አጽናኙ ወደ እናንተ አይመጣምና፤ እኔ ብሄድ ግን እርሱን እልክላችኋለሁ።

8 እርሱም መጥቶ ስለ ኃጢአት ስለ ጽድቅም ስለ ፍርድም ዓለምን ይወቅሳል፤

9-10 ስለ ኃጢአት፣ በእኔ ስለማያምኑ ነው፤ ስለ ጽድቅም፣ ወደ አብ ስለምሄድ ከዚህም በኋላ ስለማታዩኝ ነው፤

11 ስለ ፍርድም፣ የዚህ ዓለም ገዢ ስለ ተፈረደበት ነው።

12 የምነግራችሁ ገና ብዙ አለኝ፣ ነገር ግን አሁን ልትሸከሙት አትችሉም።

13 ግን እርሱ የእውነት መንፈስ በመጣ ጊዜ ወደ እውነት ሁሉ ይመራችኋል፤ የሚሰማውን ሁሉ ይናገራል እንጂ ከራሱ አይነግርምና፤ የሚመጣውንም ይነግራችኋል።

14 እርሱ ያከብረኛል፣ ለእኔ ካለኝ ወስዶ ይነግራችኋልና።

15 ለአብ ያለው ሁሉ የእኔ ነው፤ ስለዚህ፣ ለእኔ ካለኝ ወስዶ ይነግራችኋል አልሁ።

16 ጥቂት ጊዜ አለ፣ አታዩኝም፤ ደግሞም ጥቂት ጊዜ አለ፣ ታዩኛላችሁም፣ እኔ ወደ አብ እሄዳለሁና።

17 ከደቀ መዛሙርቱም አንዳንዶቹ እርስ በርሳቸው። ጥቂት ጊዜ አለ፣ አታዩኝም፤ ደግሞም ጥቂት ጊዜ አለ፣ ታዩኛላችሁም፤ ደግሞም ወደ አብ እሄዳለሁና የሚለን ይህ ምንድር ነው? ተባብሱ።

18 እንግዲህ። ጥቂት የሚለው ይህ ምንድር ነው? የሚናገረውን አናውቅም አሉ።

19 ኢየሱስም ሊጠይቁት እንደ ወደዱ አውቆ እንዲህ አላቸው። ጥቂት ጊዜ አለ፣ አታዩኝም፤ ደግሞም ጥቂት ጊዜ አለ፣ ታዩኛላችሁ ስላልሁ፣ ስለዚህ እርስ በርሳችሁ ትመራሙራላችሁን?

20 እውነት እውነት እላችኋለሁ፣ እናንተ ታለቅሳለችሁ ሙሾም ታወጣላችሁ፣ ዓለም ግን ደስ ይለዋል፤ እናንተም ታዝናላችሁ፣ ነገር ግን ኅዘናችሁ ወደ ደስታ ይለወጣል።

21 ሴት በምትወልድበት ጊዜ ወራትዋ ስለ ደረሰ ታዝናለች፤ ነገር ግን ሕፃን ከወለደች በኋላ፣ ሰው በዓለም ተወልዶአልና ስለ ደስታዋ መከራዋን ኋላ አታሰበውም።

22 እንግዲህ እናንተ ደግሞ አሁን ታዝናላችሁ፤ ነገር ግን እንደ ገና አያችኋለሁ ልባችሁም ደስ ይለዋል፣ ደስታችሁንም የሚወስድላችሁ የለም።

23 በዚያን ቀንም ከእኔ አንዳች አትለምኑም። እውነት እውነት እላችኋለሁ፣ አብ በስሜ የምትለምኑትን ሁሉ ይሰጣችኋል።

24 እስከ አሁን በስሜ ምንም አልለመናችሁም፤ ደስታችሁ ፍጹም እንዲሆን ለምኑ ትቀበሉማላችሁ።

25 ይህን በምሳሌ ነግራለችኋለሁ፤ ነገር ግን ስለ አብ ለእናንተ በግልጥ የምናገርበት እንጂ ከዚያ ወዲያ በምሳሌ የማልናገርበት ሰዓት ይመጣል።

26 በዚያን ቀን በስሜ ትለምናላችሁ፤ እኔም ስለ እናንተ አብን እንድለምን የምላችሁ አይደለሁም፤

27 እናንተ ስለ ወደዳችሁኝ ከእግዚአብሔርም ዘንድ እኔ እንደ ወጣሁ ስላመናችሁ አብ እርሱ ራሱ ይወዳችኋልና።

28 ከአብ ወጥቼ ወደ ዓለም መጥቻለሁ፤ ደግሞ ዓለምን እትወዋለሁ ወደ አብም እሄዳለሁ።

29 ደቀ መዛሙርቱ። እነሆ፣ አሁን በግልጥ ትናገራለሁ በምሳሌም ምንም አትነግርም።

30 ሁሉን እንድታውቅ ማንምም ሊጠይቅህ እንዳትፈልግ አሁን እናውቃለን፤ ስለዚህ ከእግዚአብሔር እንደ ወጣህ እናምናለን አሉት።

31 ኢየሱስም እንዲህ ብሎ መለሰላቸው። አሁን ታምናላችሁን?

32 እነሆ፣ እያንዳንዳችሁ ወደ ቤት የምትበታተኑበት እኔንም ለብቻዬ የምትተወበት ሰዓት ይመጣል፣ አሁንም ደርሶአል፤ ነገር ግን አብ ከእኔ ጋር ስለ ሆነ ብቻዬን አይደለሁም።

33 በእኔ ላላችሁ ሰላም እንዲሆንላችሁ ይህን ተናግራለችኋለሁ። በዓለም ላላችሁ መከራ አለባችሁ፤ ነገር ግን አይዞክችሁ፤ እኔ ዓለምን አሸንፌዋለሁ።

ምዕራፍ 17

1-2 ኢየሱስም ይህን ተናግሮ ወደ ሰማይ ዓይኖቹን አነግሮ እንዲህ አለ። አባት ሆይ፣ ሰዓቱ ደርሶአል፤ ልጅህ ያከብርህ ዘንድ፣ በሥጋም ሁሉ ላይ ሥልጣን እንደ ሰጠኸው፣ ለሰጠኸው ሁሉ የዘላለምን ሕይወት ይሰጣቸው ዘንድ ልጅህን አክብረው።

3 እውነተኛ አምላክ ብቻ የሆንህ አንተን የላክኸውንም ኢየሱስ ክርስቶስን ያውቁ ዘንድ ይህች የዘላለም ሕይወት ናት።

4 እኔ ላደርገው የሰጠኸኝን ሥራ ፈጽሜ በምድር አከበርሁ፤

5 አሁንም፣ አባት ሆይ፣ ዓለም ሳይፈጠር በአንተ ዘንድ በነበረኝ ክብር አንተ በራስህ ዘንድ አክብረኝ።

6 ከዓለም ለሰጠኸኝ ሰዎች ስምሆን ገለጥሁላቸው። የአንተ ነበሩ ለእኔም ሰጠሃቸው፤

7 ቃልህንም ጠብቀዋል። የሰጠኸኝን ሁሉ ከአንተ እንደ ሆነ አሁን ያውቃሉ፤

8 የሰጠኸኝን ቃል ሰጥቻቸዋለሁና፤ እነርሱም ተቀበሉት። ከአንተም ዘንድ እንደ ወጣሁ በእውነት አወቁ። አንተም እንደ ላክኸኝ አመኑ።

9 እኔ ስለ እነዚህ እለምናለሁ፤ ስለ ዓለም አልለምንም ስለ ሰጠኸኝ እንጂ፤ የአንተ ናቸውና፤

10 የእኔም የሆነ ሁሉ የአንተ ነው የአንተውም የእኔ ነው፤ እኔም ስለ እነርሱ ከብሬአለሁ።

11 ከዚህም በኋላ በዓለም አይደለሁም። እነርሱም በዓለም ናቸው። እኔም ወደ አንተ እመጣለሁ። ቅዱስ አባት ሆይ። እነዚህን የሰጠኸኝን እንደ እኛ አንድ እንዲሆኑ በስምህ ጠብቃቸው።

12 ከእነርሱ ጋር በዓለም ሳለሁ የሰጠኸኝን በስምህ እኔ እጠብቃቸው ነበር፤ ጠበቅኋቸውም መጽሐፉም እንዲፈጸም ከጥፋት ልጅ በቀር ከእነርሱ ማንም አልጠፋም።

13 አሁንም ወደ አንተ እመጣለሁ፤ በእነርሱም ዘንድ ደስታዬ የተፈጸመ እንዲሆንላቸው ይህን በዓለም እናገራለሁ።

14 እኔ ቃልህን ሰጥቻቸዋለሁ፤ እኔም ከዓለም እንዳይደለሁ ከዓለም አይደሉምና ዓለም ጠላቸው።

15 ከክፉ እንድትጠብቃቸው እንጂ ከዓለም እንድታወጣቸው አልለምንም።

16 እኔ ከዓለም እንዳይደለሁ ከዓለም አይደሉም።

17 በእውነትህ ቀድሳቸው፤ ቃልህ እውነት ነው።

18 ወደ ዓለም እንደ ላክኸኝ እንዲሁ እኔ ወደ ዓለም ላክኋቸው፤

19 እነርሱም ደግሞ በእውነት የተቀደሱ እንዲሆኑ እኔ ራሴን ስለ እነርሱ እቀድሳለሁ።

20-21 ሁሉም አንድ ይሆኑ ዘንድ። ከቃላቸው የተነሣ በእኔ ስለሚያምኑ ደግሞ እንጂ ስለ እነዚህ ብቻ አልለምንም፤ አንተ እንደ ላክኸኝ ዓለም ያምን ዘንድ። አንተ። አባት ሆይ። በእኔ እንዳለህ እኔም በአንተ። እነርሱ ደግሞ በእኛ አንድ ይሆኑ ዘንድ እለምናለሁ።

22-23 እኛም አንድ እንደ ሆንን አንድ ይሆኑ ዘንድ፤ እኔም በእነርሱ አንተም በእኔ ስትሆን። በአንድ ፍጹማን እንዲሆኑ። የሰጠኸኝን ክብር እኔ ሰጥቻቸዋለሁ፤ እንዲሁም ዓለም አንተ እንደ ላክኸኝ በወደድኸኝም መጠን እነርሱን እንደ ወደድሃቸው ያውቃል።

24 አባት ሆይ። ዓለም ሳይፈጠር ስለ ወደድኸኝ የሰጠኸኝን ክብራን እንዲያዩ እኔ ባለሁበት የሰጠኸኝ እነርሱ ደግሞ ከእኔ ጋር ይሆኑ ዘንድ እወዳለሁ።

25 ጻድቅ አባት ሆይ። ዓለም አላወቀህም። እኔ ግን አወቅሁህ እነዚህም አንተ እንደ ላክኸኝ አወቁ፤

26 እኔንም የወደድህባት ፍቅር በእነርሱ እንድትሆን እኔም በእነርሱ። ስምህን አስታወቅኋቸው አስታውቃቸውማለሁ።

ምዕራፍ 18

1 ኢየሱስም ይህን ብሎ አትክልት ወዳለበት ስፍራ ወደ ቄድሮን ወንዝ ማዶ ከደቀ መዛሙርቱ ጋር ወጣ፤ እርሱም ደቀ መዛሙርቱም በዚያ ገቡ።

2 ኢየሱስም ደቀ መዛሙርቱም ብዙ ጊዜ ወደዚያ ስለ ተሰበሰቡ አሳልፎ የሰጠው ይሁዳ ደግሞ ስፍራውን ያውቅ ነበር።

3 ስለዚህ ይሁዳ ጭፍሮችንና ከካህናት አለቆች ከፈሪሳውያንም ሎሌዎችን ተቀብሎ በችቦና በፋና በጋሻ ጦርም ወደዚያ መጣ።

4 ኢየሱስም የሚመጣበትን ሁሉ አውቆ ወጣና። ማንን ትፈልጋላችሁ አላቸው።

5 የናዝሬቱን ኢየሱስን ብለው መለሱለት። ኢየሱስ። እኔ ነኝ አላቸው። አሳልፎ የሰጠውም ይሁዳ ደግሞ ከእነርሱ ጋር ቆሞ ነበር።

6 እንግዲህ። እኔ ነኝ ባላቸው ጊዜ ወደ ኋላ አፈግፍገው በምድር ወደቁ።

7 ደግሞም። ማንን ትፈልጋላችሁ? ብሎ ጠየቃቸው። እነርሱም። የናዝሬቱን ኢየሱስን አሉት።

8 ኢየሱስ መልሶ። እኔ ነኝ አልኋችሁ፤ እንግዲህ እኔን ትፈልጉ እንደ ሆናችሁ እነዚህ ይሂዱ ተወክቸው አለ፤

9 ይህም። ከእነዚህ ከሰጠኸኝ አንዱን ስንኳ አላጠፋሁም ያለው ቃል ይፈጸም ዘንድ ነው።

10 ስምዖን ጴጥሮስም ሰይፍ ስለ ነበረው መዘዘው። የሊቀ ካህናቱንም ባርያ መትቶ ቀኝ ጆሮውን ቁረጠ፤ የባርያውም ስም ማልኮስ ነበረ።

11 ኢየሱስም ጴጥሮስን። ሰይፍህን ወደ ሰገባው ክተተው፤ አብ የሰጠኝን ጽዋ አልጠጣትም? አለው።

12 እንግዲህ የሻለቃውና ጭፍሮቹ የአይሁድም ሎሌዎች ኢየሱስን ይዘው አሰሩት።

13 አስቀድመውም ወደ ሐና ወሰዱት፤ በዚያች ዓመት ሊቀ ካህናት ለነበረው ለቀያፋ አማቴ ነበርና።

14 ቀያፋም። አንድ ሰው ስለ ሕዝብ ይሞት ዘንድ ይሻላል ብሎ ለአይሁድ የመከራቸው ነበረ።

15 ስምዖን ጴጥሮስም ሊላውም ደቀ መዝሙር ኢየሱስን ተከተሉ። ያም ደቀ መዝሙር በሊቀ ካህናቱ ዘንድ የታወቀ ነበረ፤ ወደ ሊቀ ካህናቱም ግቢ ከኢየሱስ ጋር ገባ፤

16 ጴጥሮስ ግን በውጭ በበሩ ቆሞ ነበር። እንግዲህ በሊቀ ካህናቱ ዘንድ የታወቀው ሊላው ደቀ መዝሙር ወጣ ለበረኛይቱም ነግሮ ጴጥሮስን አስገባው።

17 በረኛ የነበረችይቱም ገረድ ጴጥሮስን። አንተ ደግሞ ከዚህ ሰው ደቀ መዝሙርት አንዱ አይደለህምን? አለችው። እርሱ። አይደለሁም አለ።

18 ብርድ ነበረና ባሮችና ሎሌዎች የፍም እሳት አንድደው ቆሙ ይሞቁም ነበር፤ ጴጥሮስም ደግሞ ከእነርሱ ጋር ቆሞ ይሞቅ ነበር።

19 ሊቀ ካህናቱም ኢየሱስን ስለ ደቀ መዝሙርቱና ስለ ትምህርቱ ጠየቀው።

20 ኢየሱስም መልሶ። እኔ በግልጥ ለዓለም ተናገርሁ፤ አይሁድ ሁሉ በሚሰበሰቡበት በምኑራብና በመቅደስ እኔ ሁልጊዜ አስተማርሁ፤ በስውርም ምንም አልተናገርሁም።

21 ስለምን ትጠይቀኛለህ? ለእነርሱ የተናገርሁትን የሰሙትን ጠይቅ፤ እነሆ፤ እነዚህ እኔ የነገርሁትን ያውቃሉ አለው።

22 ይህንም ሲል በዚያ ቆሞ የነበረው ከሎሌዎች አንዱ። ለሊቀ ካህናቱ እንዲህ ትመልሳለህን? ብሎ ኢየሱስን በጥፊ መታው።

23 ኢየሱስም መልሶ። ክፉ ተናግሮ እንደ ሆንሁ ስለ ክፉ መስክር፤ መልካም ተናግሮ እንደ ሆንሁ ግን ስለ ምን ትመታኛለህ? አለው።

24 ስለዚህ ሐና እንደ ታሰረ ወደ ሊቀ ካህናቱ ወደ ቀያፋ ሰደደው።

25 ስምዖን ጴጥሮስም ቆሞ እሳት ይሞቅ ነበር። እንግዲህ። አንተ ደግሞ ከደቀ መዝሙርቱ አይደለህምን? አሉት። እርሱም። አይደለሁም ብሎ ካደ።

26 ጴጥሮስ ጆሮውን የቁረጠው ዘመድ የሆነ ከሊቀ ካህናቱ ባሮች አንዱ። በአትክልቱ ከእርሱ ጋር እኔ አይቼህ አልነበረምን? አለው።

27 ጴጥሮስም እንደ ገና ካደ፤ ወዲያውም ዶሮ ጮኸ።

28 ኢየሱስንም ከቀያፋ ወደ ገዡ ግቢ ወሰዱት፤ ማለዳም ነበረ፤ እነርሱም የፋሲካ በግ ይበሉ ዘንድ እንጂ እንዳይረክሱ ወደ ገዡ ግቢ አልገቡም።

29 ስለዚህ ጳላጦስ ወደ ውጭ ወደ እነርሱ ወጥቶ። ይህን ሰው ስለ ምን ትከሱታላችሁ አላችው።

30 እነርሱም መልሰው። ይህን ክፉ አድራጊ ባይሆን ወደ አንተ አሳልፈን ባልሰጠነውም ነበር አሉት።

31 ጳላጦስም። እናንተ ወስዳችሁ እንደ ሕጋችሁ ፍረዱበት አላችው። አይሁድም። ለእኛስ ማንንም ልንገድል አልተፈቀደልንም አሉት፤

32 ኢየሱስ በምን ዓይነት ሞት ሊሞት እንዳለው ሲያመለክት የተናገረው ቃል ይፈጸም ዘንድ ነው።

33 ጳላጦስም እንደ ገና ወደ ገዡ ግቢ ገባና ኢየሱስን ጠርቶ። የአይሁድ ንጉሥ አንተ ነህን? አለው።

34 ኢየሱስም መልሶ። አንተ ይህን የምትለው ከራስህ ነውን ወይስ ሌሎች ስለ እኔ ነገሩህን? አለው።

35 ጳላጦስ መልሶ። እኔ አይሁዳዊ ነኝን? ወገኖችህና የካህናት አለቆች ለእኔ አሳልፈው ሰጡህ፤ ምን አድርገሃል? አለው።

36 ኢየሱስም መልሶ። መንግሥቱ ከዚህ ዓለም አይደለችም፤ መንግሥቱስ ከዚህ ዓለም ብትሆን፤ ወደ አይሁድ እንዳልሰጥ ሎሌዎቼ ይዋጉልኝ ነበር፤ አሁን ግን መንግሥቱ ከዚህ አይደለችም አለው።

37 ጳላጦስም። እንግዲያ ንጉሥ ነህን? አለው። ኢየሱስም መልሶ። እኔ ንጉሥ እንደ ሆንሁ አንተ ትላለህ። እኔ ለእውነት ልመሰክር ስለዚህ ተወልጃለሁ ስለዚህም ወደ ዓለም መጥቻለሁ፤ ከእውነት የሆነ ሁሉ ድምጹን ይሰማል አለው።

38 ጳላጦስ። እውነት ምንድር ነው? አለው። ይህንም ብሎ ዳግመኛ ወደ አይሁድ ወጥቶ። እኔስ አንዲት በደል ስንኳ አላገኘሁበትም።

39 ነገር ግን በፋሲካ አንድ ልፈታላችሁ ልማድ አላችሁ፤ እንግዲህ የአይሁድን ንጉሥ ልፈታላችሁ ትወዳላችሁን? አላችው።

40 ሁሉም ደግመው። በርባንን እንጂ ይህን አይደለም እያሉ ጮኹ። በርባን ግን ወንበዴ ነበረ።

ምዕራፍ 19

1 በዚያን ጊዜም ጳላጦስ ኢየሱስን ይዞ ገረፈው።

2 ወታደሮችም ከእሾህ አክሊል ጐንጉነው በራሱ ላይ አኖሩ ቀይ ልብስም አለበሱት፤

3 እየቀረቡም። የአይሁድ ንጉሥ ሆይ፤ ሰላም ለአንተ ይሁን ይሉት ነበር፤

4 በጥፊም ይመቱት ነበር። ጳላጦስም ደግሞ ወደ ውጭ ወጥቶ። እነሆ፤ አንዲት በደል ስንኳ እንዳላገኘሁበት ታውቁ ዘንድ እርሱን ወደ ውጭ አወጣላችኋለሁ አላችው።

5 ኢየሱስም የእሾህ አክሊል ደፍቶ ቀይ ልብስም ለብሶ ወደ ውጭ ወጣ።

6 ጳላጦስም። እነሆ ሰውዬው አላችው። የካህናት አለቆችና ሎሌዎች ባዩትም ጊዜ። ስቀለው ስቀለው እያሉ ጮኹ።

ጲላጦስም። እኔስ አንዲት በደል ስንኳ አላገኘሁበትምና እናንተ ወስዳችሁ ስቀሉት አላቸው።

7 አይሁድም መልሰው። እኛ ሕግ አለን፤ እንደ ሕጎችንም ሊሞት ይገባዋል፤ ራሱን የእግዚአብሔር ልጅ አድርጎአልና አሉት።

8 ስለዚህ ጲላጦስ ይህን ነገር በሰማ ጊዜ እግጅ ፈራጀ

9 ተመልሶም ወደ ገዢ ግቢ ገባና ኢየሱስን። አንተ ከወደድኑ ነህ? አለው። ኢየሱስ ግን አንድ እንኳ አልመለሰለትም።

10 ስለዚህ ጲላጦስ። አትነግረኝምን? ልሰቅልህ ሥልጣን እንዳለኝ ወይም ልፈታህ ሥልጣን እንዳለኝ አታውቅምን? አለው።

11 ኢየሱስም መልሶ። ከላይ ካልተሰጠህ በቀር በእኔ ላይ ምንም ሥልጣን ባልነበረህም፤ ስለዚህ ለአንተ አሳልፎ የሰጠኝ ኃጢአቱ የባሰ ነው አለው።

12 ከዚህ በኋላ ጲላጦስ ሊፈታው ፈለገ፤ ነገር ግን አይሁድ። ይህንን ብትፈታው የቁሣር ወዳጅ አይደለህም፤ ራሱን ንጉሥ የሚያደርግ ሁሉ የቁሣር ተቃዋሚ ነው እያሉ ጮኹ።

13 ጲላጦስም ይህን ነገር ሰምቶ ኢየሱስን ወደ ውጭ አወጣው፤ በዕብራይስጥም ገበታ በተባለው ጸፍጸፍ በሚሉት ስፍራ በፍርድ ወንበር ተቀመጠ።

14 ለፋሲካም የማዘጋጀት ቀን ነበረ፤ ስድስት ሰዓትም የሚያህል ነበረ፤ አይሁድንም። እነሆ ንጉሣችሁ አላቸው።

15 እነርሱ ግን። አስወግደው፤ አስወግደው፤ ስቀለው እያሉ ጮኹ። ጲላጦስም። ንጉሣችሁን ልስቀለውን? አላቸው። የካህናት አለቆችም። ከቁሣር በቀር ሌላ ንጉሥ የለንም ብለው መለሱለት።

16 ስለዚህ በዚያን ጊዜ እንዲሰቀል አሳልፎ ሰጣቸው።

17 ኢየሱስንም ይዘው ወሰዱት፤ መስቀሉንም ተሸክሞ በዕብራይስጥ ጎልጎታ ወደ ተባለው የራስ ቅል ስፍራ ወደሚሉት ወጣ።

18 በዚያም ሰቀሉት፤ ከእርሱም ጋር ሌሎች ሁለት፤ አንዱን በዚህ አንዱን በዚያ ኢየሱስንም በመካከላቸው ሰቀሉ።

19 ጲላጦስም ደግሞ ጽሕፈት ጽፎ በመስቀሉ ላይ አኖረው፤ ጽሕፈቱም። የአይሁድ ንጉሥ የናዝሬቱ ኢየሱስ የሚል ነበረ።

20 ኢየሱስም የተሰቀለበት ስፍራ ለከተማ ቅርብ ነበረና ከአይሁድ ብዙዎች ይህን ጽሕፈት አነበቡት፤ በዕብራይስጥና በሮማይስጥ በግሪክም ተጽፎ ነበር።

21 ስለዚህ የአይሁድ ካህናት አለቆች ጲላጦስን። እርሱ። የአይሁድ ንጉስ ነኝ እንዳለ እንጂ የአይሁድ ንጉሥ ብለህ አትጻፍ አሉት።

22 ጲላጦስም። የጻፍሁትን ጽፌአለሁ ብሎ መለሰ።

23 ጭፍሮችም ኢየሱስን በሰቀሉት ጊዜ ልብሶቹን ወስደው ለእያንዳንዱ ጭፍራ አንድ ክፍል ሆኖ በአራት ከፋፈሉት፤ እጅጠባቡን ደግሞ ወሰዱ። እጅ ጠባቡም ከላይ ጀምሮ ወጥ ሆኖ የተሠራ ነበረ እንጂ የተሰፋ አልነበረም።

24 ስለዚህ እርስ በርሳቸው። ለማን እንዲሆን በእርሱ ዕጣ እንጣጣልበት እንጂ አንቅደደው ተባባሉ። ይህም። ልብሱን እርስ በርሳቸው ተከፋፈሉ በእጅ ጠባቡም ዕጣ ተጣጣሉበት የሚለው የመጽሐፍ ቃል ይፈጸም ዘንድ ነው።

25 ጭፍሮችም እንዲህ አደረጉ። ነገር ግን በኢየሱስ መስቀል አጠገብ እናቱ፤ የእናቱም እኅት፤ የቀለቶቻም ሚስት ማርያም፤ መግደላዊትም ማርያም ቆመው ነበር።

26 ኢየሱስም እናቱን ይወደው የነበረውንም ደቀ መዝሙር በአጠገቡ ቆሞ ባየ ጊዜ እናቱን። አንቺ ሴት፤ እነሆ ልጅሽ አላት።

27 ከዚህ በኋላ ደቀ መዝሙሩን። እናትህ እነኝት አለው። ከዚህም ሰዓት ጀምሮ ደቀ መዝሙሩ ወደ ቤቱ ወሰዳት።

28 ከዚህ በኋላ ኢየሱስ አሁን ሁሉ እንደተፈጸመ አውቆ የመጽሐፍ ቃል ይፈጸም ዘንድ። ተጠማሁ አለ።

29 በዚያም ሆምጣጤ የሞላበት ዕቃ ተቀምጦ ነበር፤ እነርሱም ሆምጣጤውን በሰፍነግ ሞልተው በሁሶጥም አድርገው ወደ አፋ አቀረቡለት።

30 ኢየሱስም ሆምጣጤውን ከተቀበለ በኋላ። ተፈጸመ አለ፤ ራሱንም አዘንብሎ ነፍሱን አሳልፎ ሰጠ።

31 አይሁድም የማዘጋጀት ቀን ስለ ሆነ ያ ሰንበት ትልቅ ነበረና ሥጋቸው በሰንበት በመስቀል ላይ እንዳይኖር፤ ጭናቸውን ሰብረው እንዲያወርዱአቸው ጲላጦስን ለመነት።

32 ጭፍሮችም መጥተው የፊተኛውን ጭን ከእርሱም ጋር የተሰቀለውን የሌላውን ጭን ሰበሩ፤

33 ወደ ኢየሱስ በመጡ ጊዜ ግን እርሱ ፈጽሞ እንደ ሞተ አይተው ጭኑን አልሰበሩም፤

34 ነገር ግን ከጭፍሮች አንዱ ጎኑን በጦር ወጋው፤ ወዲያውም ደምና ውኃ ወጣ።

35 ያየውም መስክሮአል፤ ምስክሩም እውነት ነው፤ እናንተም ደግሞ ታምኑ ዘንድ እርሱ እውነት እንዲናገር ያውቃል።

36 ይህ የሆነ። ከእርሱ አጥንት አይሰበርም የሚል የመጽሐፍ ቃል እንዲፈጸም ነው።

37 ደግሞም ሌላው መጽሐፍ። የወጉትን ያዩታል ይላል።

38 ከዚህም በኋላ አይሁድን ስለ ፈራ በስውር የኢየሱስ ደቀ መዝሙር የነበረ የአርማትያስ ዮሴፍ የኢየሱስን ሥጋ ሊወስድ

ጲላጦስን ለመነጅ ጲላጦስም ፈቀደለት። ስለዚህም መጥቶ የኢየሱስን ሥጋ ወሰደ።

39 ደግሞም አስቀድሞ በሌሊት ወደ ኢየሱስ መጥቶ የነበረ ኒቆዲሞስ መቶ ንጥር የሚያህል የክርቤና የእሬት ቅልቅል ይዞ መጣ።

40 የኢየሱስንም ሥጋ ወሰደው እንደ አይሁድ አገናነዝ ልማድ ከሸቱ ጋር በተልባ እግር ልብስ ከፈኑት።

41 በተሰቀለበትም ስፍራ አትክልት ነበረ፤ በአትክልቱም ማንም ገና ያልተቀበረበት አዲስ መቃብር ነበረ።

42 ስለዚህ መቃብር ቅርብ ነበረና ስለ አይሁድ ማዘጋጀት ቀን ኢየሱስን በዚያ አኖሩት።

ምዕራፍ 20

1 ከሳምንቱም በፊተኛው ቀን መግደላዊት ማርያም ገና ጨለማ ሳለ ማለዳ ወደ መቃብር መጣች ድንጋዩም ከመቃብሩ ተፈንቅሎ አየች።

2 እየሮጠችም ወደ ስምዖን ጴጥሮስና ኢየሱስ ይወደው ወደ ነበረው ወደ ሌላው ደቀ መዝሙር መጥታ። ጌታን ከመቃብር ወስደውታል ወዴትም እንዳኖሩት አናውቅም አለቻቸው።

3 ስለዚህ ጴጥሮስና ሌላው ደቀ መዝሙር ወጥተው ወደ መቃብሩ ሄዱ።

4 ሁለቱም አብረው ሮጡ፤ ሌላው ደቀ መዝሙርም ከጴጥሮስ ይልቅ ፈጥኖ ወደ ፊት ሮጠና አስቀድሞ ከመቃብሩ ደረሰ፤

5 ዝቅም ብሎ ቢመለከት የተልባ እግሩን ልብስ ተቀምጦ አየ፤ ነገር ግን አልገባም።

6 ስምዖን ጴጥሮስም ተከትሎት መጣ ወደ መቃብሩም ገባ፤ የተልባ እግሩን ልብስ ተቀምጦ አየ፤

7 ደግሞም በራሱ የነበረውን ጨርቅ ለብቻው በእንድ ስፍራ ተጠምጥሞ እንደ ነበረ እንጂ ከተልባ እግሩ ልብስ ጋር ተቀምጦ እንዳልነበረ አየ።

8 በዚያን ጊዜ አስቀድሞ ወደ መቃብር የመጣውም ሌላው ደቀ መዝሙር ደግሞ ገባ፤ አየም፤ አመነም፤

9 ከሙታን ይነሣ ዘንድ እንዲገባው የሚለውን የመጽሐፉን ቃል ገና አላወቁም ነበርና።

10 ደቀ መዛሙርቱም ወደ ቤታቸው ደግሞ ሄዱ።

11 ማርያም ግን እያለቀሰች ከመቃብሩ በስተ ውጭ ቆማ ነበር። ስታለቅስም ወደ መቃብር ዝቅ ብላ ተመለከተች፤

12 ሁለት መላእክትም ነጭ ልብስ ለብሰው የኢየሱስ ሥጋ ተኝቶበት በነበረው አንዱ በራስጌ ሌላውም በእግርጌ ተቀምጠው አየች።

13 እነርሱም። አንቺ ሴት፤ ስለ ምን ታለቅሻለሽ? አሉአት። እርስዎም። ጌታዬን ወስደውታል ወዴትም እንዳኖሩት አላውቅም አለቻቸው።

14 ይህንም ብላ ወደ ኋላ ዘወር ስትል ኢየሱስን ቆሞ አየችው፤ ኢየሱስም እንደ ሆነ አላውቀችም።

15 ኢየሱስም። አንቺ ሴት፤ ስለ ምን ታለቅሻለሽ? ማንንስ ትፈልጋለሽ? አላት። እርስዎም የአትክልት ጠባቂ መስሎአት። ጌታ ሆይ፤ አንተ ወስደኸው እንደ ሆንህ ወዴት እንዳኖርኸው ንገረኝ እኔም እወስደዋለሁ አለችው።

16 ኢየሱስም። ማርያም አላት። እርስዎ ዘወር ብላ በዕብራይስጥ። ረቡኒ አለችው፤ ትርጓሜውም። መምህር ሆይ ማለት ነው።

17 ኢየሱስም። ገና ወደ አባቱ አላረጋሁምና አትንኪኝ፤ ነገር ግን ወደ ወንድሞቼ ሄደሽ። እኔ ወደ አባቴና ወደ አባታችሁ ወደ አምላኬና ወደ አምላካችሁ ዓርጋለሁ ብለሽ ንገረክቸው አላት።

18 መግደላዊት ማርያም መጥታ ጌታን እንዳየች ይህንም እንዳላት ለደቀ መዛሙርቱ ነገረች።

19 ያም ቀን እርሱም ከሳምንቱ ፊተኛው በመሸ ጊዜ፤ ደቀ መዛሙርቱ ተሰብስበው በነበሩበት፤ አይሁድን ስለ ፈሩ ደጆቹ ተዘግተው ሳሉ፤ ኢየሱስ መጣ፤ በመካከላቸውም ቆሞ። ሰላም ለእናንተ ይሁን አላቸው።

20 ይህንም ብሎ እጆቹንም ጎንጎም አሳያቸው። ደቀ መዛሙርቱም ጌታን ባዩ ጊዜ ደስ አላቸው።

21 ኢየሱስም ዳግመኛ። ሰላም ለእናንተ ይሁን፤ አብ እንደ ላከኝ እኔ ደግሞ እልካችኋለሁ አላቸው።

22 ይህንም ብሎ እፍ አለባቸውና። መንፈስ ቅዱስን ተቀበሉ።

23 ኃጢአታቸውን ይቅር ያላቸኋቸው ሁሉ ይቀርላቸዋል፤ የያዛችሁባቸው ተይዞባቸዋል አላቸው።

24 ነገር ግን ከአሥራ ሁለቱ አንዱ ዲዲሞስ የሚሉት ቶማስ ኢየሱስ በመጣ ጊዜ ከእነርሱ ጋር አልነበረም።

25 ሌሎቹም ደቀ መዛሙርቱ። ጌታን አይተነዋል አሉት። እርሱ ግን። የችንካሩን ምልክት በእጆቹ ካላየሁ ጣቴንም በችንካሩ ምልክት ካላገባሁ እጄንም በጎን ካላገባሁ አላምንም አላቸው።

26 ከስምንት ቀን በኋላም ደቀ መዛሙርቱ ደግመው በውስጥ ነበሩ፤ ቶማስም ከእነርሱ ጋር ነበረ። ደጆች ተዘግተው ሳሉ ኢየሱስ መጣ፤ በመካከላቸውም ቆሞ። ሰላም ለእናንተ ይሁን አላቸው።

27 ከዚያም በኋላ ቶማስን። ጣትህን ወደዚህ አምጣና እጆቹን እይ፤ እጅህንም አምጣና በጎኔ አግባው፤ ያመንህ እንጂ ያላመንህ አትሁን አለው።

- 28 ቶማስም። ጌታዬ አምላኬም ብሎ መለሰለት።
- 29 ኢየሱስም። ስለ አየኸኝ አምነሃል፤ ሳይዩ የሚያምኑ ብዙዎች ናቸው አለው።
- 30 ኢየሱስም በዚህ መጽሐፍ ያልተጻፈ ሌላ ብዙ ምልክት በደቀ መዛሙርቱ ፊት አደረገ፤
- 31 ነገር ግን ኢየሱስ እርሱ ክርስቶስ የእግዚአብሔር ልጅ እንደ ሆነ ታምኑ ዘንድ፣ አምናችሁም በስሙ ሕይወት ይሆንላችሁ ዘንድ ይህ ተጽፎአል።

ምዕራፍ 21

- 1 ከዚህ በኋላ ኢየሱስ በጥብርያዶስ ባሕር አጠገብ ለደቀ መዛሙርቱ እንደ ገና ተገለጠላቸው፤
- 2 እንዲሁም ተገለጠ። ስምዖን ጴጥሮስና ዲዲሞስ የሚባለው ቶማስ ከገሊላ ቃና የሆነ ናትናኤልም የዘብዴዎስም ልጆች ከደቀ መዛሙርቱም ሌሎች ሁለት በእንድነት ነበሩ።
- 3 ስምዖን ጴጥሮስ። ዓሣ ላጠምድ እሄዳለሁ አላቸው። እነርሱም። እኛም ከአንተ ጋር እንመጣለን አሉት። ወጥተውም ወደ ታንኳይቱ ገቡ በዚያችም ሌሊት ምንም እላጠመዱም።
- 4 በነጋም ጊዜ ኢየሱስ በባሕር ዳር ቆመ፤ ደቀ መዛሙርቱ ግን ኢየሱስ መሆኑን አላወቁም።
- 5 ኢየሱስም። ልጆች ሆይ፣ አንዳች የሚበላ አላችሁን? አላቸው። የለንም ብለው መለሱለት።
- 6 እርሱም። መረቡን በታንኳይቱ በስተ ቀኝ ጣሉት ታገኙማላችሁ አላቸው። ስለዚህ ጣሉት፤ በዚህም ጊዜ ከዓሣው ብዛት የተነሣ ሊጐትቱት አቃታቸው።
- 7 ኢየሱስ ይወደው የነበረውም ደቀ መዛሙር ጴጥሮስን። ጌታ እኮ ነው አለው። ስለዚህ ስምዖን ጴጥሮስ ጌታ መሆኑን በሰማ ጊዜ ዕራቁቱን ነበረና ልብሱን ታጥቆ ወደ ባሕር ራሱን ጣለ።
- 8 ሌሎቹ ደቀ መዛሙርት ግን ከምድር ሁለት መቶ ክንድ ያህል እንጂ እጅግ አልራቁም ነበርና ዓሣ የሞላውን መረብ እየሳቡ በጀልባ መጡ።
- 9 ወደ ምድርም በወጡ ጊዜ ፍምና ዓሣ በላዩ ተቀምጦ እንጀራም አዩ።
- 10 ኢየሱስም። አሁን ካጠመዳችሁት ዓሣ አምጡ አላቸው።
- 11 ስምዖን ጴጥሮስም ወደ ጀልባይቱ ገብቶ መቶ አምሳ ሦስት ታላላቅ ዓሦች ሞልቶ የነበረውን መረብ ወደ ምድር ጐተተ፤ ይህንም ያህል ብዙ ሲሆን መረቡ አልተቀደደም።
- 12 ኢየሱስም። ኑ፣ ምሳ ብሉ አላቸው። ከደቀ መዛሙርቱ አንድ ሰንኳ። አንተ ማን ነህ? ብሎ ሊመረምረው የደፈረ አልነበረም፤ ጌታ መሆኑን አውቀው ነበርና።

- 13 ኢየሱስም መጣና እንጀራ አንሥቶ ሰጣቸው፣ እንዲሁም ዓሣውን።
- 14 ኢየሱስ ከሙታን ከተነሣ በኋላ ለደቀ መዛሙርቱ ሲገለጥላቸው ይህ ሦስተኛው ጊዜ ነበረ።
- 15 ምሳ ከበሉ በኋላም ኢየሱስ ስምዖን ጴጥሮስን። የዮና ልጅ ስምዖን ሆይ፣ ከእነዚህ ይልቅ ትወደኛለህን? አለው። አዎን ጌታ ሆይ፣ እንድወድህ አንተ ታውቃለህ አለው። ግልገሎቹን አሰማራ አለው።
- 16 ደግሞ ሁለተኛ። የዮና ልጅ ስምዖን ሆይ፣ ትወደኛለህን? አለው። አዎን ጌታ ሆይ፣ እንድወድህ አንተ ታውቃለህ አለው።
- 17 ጠቦቶቹን ጠብቅ አለው። ሦስተኛ ጊዜ። የዮና ልጅ ስምዖን ሆይ፣ ትወደኛለህን? አለው። ሦስተኛ። ትወደኛለህን? ስላለው ጴጥሮስ አዘነና። ጌታ ሆይ፣ አንተ ሁሉን ታውቃለህ፤ እንድወድህ አንተ ታውቃለህ አለው። ኢየሱስም። በጎቼን አሰማራ።
- 18 እውነት እውነት እልሃለሁ፣ አንተ ጐልማሳ ሳለህ ወገብህን በገዛ ራስህ ታጥቀህ ወደምትወደው ትሄድ ነበር፤ ነገር ግን በሽመገልህ ጊዜ እጆችህን ትዘረጋለህ፤ ሌላውም ያስታጥቅሃል ወደማትወደውም ይወስድሃል አለው።
- 19 በምን ዓይነት ሞት እግዚአብሔርን ያከብር ዘንድ እንዳለው ሲያመለክት ይህን አለ። ይህንም ብሎ። ተከተለኝ አለው።
- 20 ጴጥሮስም ዘወር ብሎ ኢየሱስ ይወደው የነበረውን ደቀ መዛሙር ሲከተለው አየ፤ እርሱም ደግሞ በእራት ጊዜ በደረቱ ተጠግቶ። ጌታ ሆይ፣ አሳልፎ የሚሰጥህ ማን ነው? ያለው ነበረ።
- 21 ጴጥሮስም ይህን አይቶ ኢየሱስን። ጌታ ሆይ፣ ይህስ እንዴት ይሆናል? አለው።
- 22 ኢየሱስም። እስክመጣ ድረስ ይኖር ዘንድ ብወድስ፣ ምን አግዶህ? አንተ ተከተለኝ አለው።
- 23 ስለዚህ። ያ ደቀ መዛሙር አይሞትም የሚለው ይህ ነገር ወደ ወንድሞች ወጣ፤ ነገር ግን ኢየሱስ። እስክመጣ ድረስ ይኖር ዘንድ ብወድስ ምን አግዶህ? አለው እንጂ አይሞትም አላለውም።
- 24 ስለ እነዚህም የመሰከረ ይህንንም ጽፎ ያለ ይህ ደቀ መዛሙር ነው፣ ምስክሩም እውነት እንደ ሆነ እናውቃለን።
- 25 ኢየሱስም ያደረገው ብዙ ሌላ ነገር ደግሞ አለ፤ ሁሉ በእያንዳንዱ ቢጻፍ ለተጻፉት መጻሕፍት ዓለም ራሱ ባልበቃቸውም ይመስለኛል።

የሐዋርያት ሥራ(Acts)

ምዕራፍ 1

1-2 ቴዎድሎስ ሆይ፤ ኢየሱስ የመረጣቸውን ሐዋርያትን በመንፈስ ቅዱስ ካዘዛቸው በኋላ እስከ ዐረገበት ቀን ድረስ፤ ያደርገውና ያስተምረው ዘንድ ስለ ጀመረው ሁሉ መጀመሪያውን ነገር ጻፍሁ፤

3 ደግሞ አርባ ቀን እየታያቸው ስለ እግዚአብሔርም መንግሥት ነገር እየነገራቸው፤ በብዙ ማስረጃ ከሕማማቱ በኋላ ሕያው ሆኖ ለእነርሱ ራሱን አሳያቸው።

4 ከእነርሱም ጋር አብሮ ሳለ ከኢየሩሳሌም እንዳይወጡ አዘዛቸው፤ ነገር ግን። ከእኔ የሰማችሁትን አብ የሰጠውን የተሰፋ ቃል ጠብቁ፤

5 ዮሐንስ በውኃ አጥምቆ ነበርና፤ እናንተ ግን ከጥቂት ቀን በኋላ በመንፈስ ቅዱስ ትጠመቃላችሁ አለ።

6 እነርሱም በተሰበሰቡ ጊዜ። ጌታ ሆይ፤ በዚህ ወራት ለእስራኤል መንግሥትን ትመልሳለህ? ብለው ጠየቁት።

7 እርሱም። አብ በገዛ ሥልጣኑ ያደረገውን ወራትንና ዘመናትን ታውቁ ዘንድ ለእናንተ አልተሰጣችሁም፤

8 ነገር ግን መንፈስ ቅዱስ በእናንተ ላይ በወረደ ጊዜ ኃይልን ትቀበላላችሁ፤ በኢየሩሳሌምም በይሁዳም ሁሉ በሰማርያም እስከ ምድር ዳርም ድረስ ምስክሮቹ ትሆናላችሁ አለ።

9 ይህንም ከተናገረ በኋላ እነርሱ እያዩት ከፍ ከፍ አለ፤ ደመናም ከዓይናቸው ሰውራ ተቀበለችው።

10 እርሱም ሲሄድ ወደ ሰማይ ትኩር ብለው ሲመለከቱ ሳሉ፤ እነሆ፤ ነጫጭ ልብስ የለበሱ ሁለት ሰዎች በአጠገባቸው ቆሙ፤

11 ደግሞም። የገሊላ ሰዎች ሆይ፤ ወደሰማይ እየተመለከታችሁ ስለ ምን ቆማችኋል? ይህ ከእናንተ ወደ ሰማይ የወጣው ኢየሱስ ወደ ሰማይ ሲሄድ እንዳያችሁት፤ እንዲሁ ይመጣል አሉአቸው።

12 በዚያን ጊዜ ደብረ ዘይት ከሚባለው ተራራ ወደ ኢየሩሳሌም ተመለሱ፤ እርሱም ከኢየሩሳሌም የሰንበት መንገድ ያህል የራቀ ነው።

13 በገቡም ጊዜ ወደሚኖሩበት ሰገነት ወጡ፤ ጴጥሮስና ዮሐንስም፤ ያዕቆብም፤ እንድርያስም፤ ፊልጶስም፤ ቶማስም፤ በርተሎሜዎስም፤ ማቴዎስም፤ የአልፍዮስ ልጅ ያዕቆብም፤ ቀናተኛ የሚባለው ስምያንም፤ የያዕቆብ ልጅ ይሁዳም።

14 እነዚህ ሁሉ ከሌቶችና ከኢየሱስ እናት ከማርያም ከወንድሞቹም ጋር በአንድ ልብ ሆነው ለጸሎት ይተጉ ነበር።

15 በዚህም ወራት ጴጥሮስ መቶ ህያ በሚያህል በሰዎች ማኅበር አብረው በነበሩ በወንድሞቹ መካከል ተነሥቶ አለ።

16 ወንድሞች ሆይ፤ ኢየሱስን ለያዙት መሪ ስለሆናቸው ስለ ይሁዳ መንፈስ ቅዱስ አስቀድሞ በዳዊት አፍ የተናገረው የመጽሐፍ ቃል ይፈጸም ዘንድ ይገባ ነበር፤

17 ከእኛ ጋር ተቈጥሮ ነበርና፤ ለዚህም አገልግሎት ታድሎ ነበርና።

18 ይህም ሰው በዓመፅ ዋጋ መሬት ገዛ በግንባሩም ተደፍቶ ከመካከሉ ተሰነጠቀ አንጀቱም ሁሉ ተዘረገፈ፤

19 በኢየሩሳሌምም ለሚኖሩ ሁሉ ታወቀ፤ ስለዚህም ያ መሬት በቋንቋቸው አኬልዳማ ተብሎ ተጠራ፤ እርሱም የደም መሬት ማለት ነው።

20 በመዝሙር መጽሐፍ። መኖሪያው ምድረ በዳ ትሁን የሚኖርባትም አይኑር፤ ደግሞም። ሹመቱን ሌላ ይውሰዳት ተብሎ ተጽፎአልና።

21-22 ስለዚህ ከዮሐንስ ጥምቀት ጀምሮ ከእኛ ዘንድ እስካረገባት ቀን ድረስ፤ ጌታ ኢየሱስ በእኛ መካከል በገባበትና በወጣበት ዘመን ሁሉ ከእኛ ጋር አብረው ከነበሩት ሰዎች፤ ከእነዚህ አንዱ ከእኛ ጋር የትንሣኤው ምስክር ይሆን ዘንድ ይገባል።

23 ኢየሱስም የሚሉትን በርስያን የተባለውን ዮሴፍንና ማትያስን ሁለቱን አቆሙ።

24-25 ሲጸልዩም። የሁሉን ልብ የምታውቅ አንተ ጌታ ሆይ፤ ይሁዳ ወደ ገዛ ራሱ ስፍራ ይሄድ ዘንድ በተዋት በዚህች አገልግሎትና ሐዋርያነት ስፍራን እንዲቀበል የመረጥኸውን ከእነዚህ ከሁለቱ አንዱን ሹመው አሉ።

26 ዕጣም ተጣጣላቸው፤ ዕጣምም ለማትያስ ወደቀና ከአሥራ አንዱ ሐዋርያት ጋር ተቈጠረ።

ምዕራፍ 2

1 በዓለ ኅምሳ የተባለውም ቀን በደረሰ ጊዜ፤ ሁሉም በአንድ ልብ ሆነው አብረው ሳሉ፤

2 ድንገት እንደሚነጥቅ ዓውሎ ነፋስ ከሰማይ ድምፅ መጣ፤ ተቀምጠው የነበሩበትንም ቤት ሁሉ ሞላው።

3 እንደ እሳትም የተከፋፈሉ ልሳኖች ታዩአቸው፤ በያንዳንዳቸውም ላይ ተቀመጡባቸው።

4 በሁሉም መንፈስ ቅዱስ ሞላባቸው፤ መንፈስም ይናገሩ ዘንድ እንደ ሰማቸው በሌላ ልሳኖች ይናገሩ ጀመር።

5 ከሰማይም በታች ካሉ ሕዝብ ሁሉ በጸሎት የተጉ አይሁድ በኢየሩሳሌም ይኖሩ ነበር፤

6 ይህም ድምፅ በሆነ ጊዜ ሕዝብ ሁሉ ተሰበሰቡ፤ እያንዳንዱም በገዛ ቋንቋው ሲናገሩ ይሰማ ስለ ነበር የሚሉትን አጡ።

7 ተገርመውም ተደንቀውም እንዲህ አሉ። እነሆ፤ እነዚህ የሚናገሩት ሁሉ የገሊላ ሰዎች አይደሉምን?

8 እኛም እያንዳንዳችን የተወለድንበትን የገዛ ቋንቋችንን እንዴት እንሰማለን?

9 የጳርቴና የሜድ የኢላሜጤም ሰዎች፤ በሁለት ወንዝም መካከል በይሁዳም በቀጸደቅያም በጳንጦስም በእስያም፤

10 በፍርግያም በጽንፍልያም በግብፅም በቀሬናም በኩል ባሉት በሊቢያ ወረዳዎች የምንኖር፤ በሮሜም የምንቀመጥ፤ አይሁድም ወደ ይሁዳነትም የገባን፤

11 የቀርጤስና የዓረብ ሰዎች፤ የእግዚአብሔርን ታላቅ ሥራ በልሳኖቻችን ሲናገሩ እንሰማቸዋለን።

12 ሁሉም ተገረሙና አመንትተው እርስ በርሳቸው። እንጂ ይህ ምን ይሆን? አሉ።

13 ሌሎች ግን እያፈዙባቸው። ጉሽ የወይን ጠጅ ጠግበዋል አሉ።

14 ነገር ግን ጴጥሮስ ከአሥራ አንዱ ጋር ቆመ፤ ድምፁንም ከፍ አድርጎ እንዲህ ሲል ተናገራቸው። አይሁድ በኢየሩሳሌምም የምትኖሩ ሁላችሁ፤ ይህ በእናንተ ዘንድ የታወቀ ይሁን፤ ቃሎቼንም አድምጡ።

15 ለእናንተ እንደ መሰላችሁ እነዚህ የሰከሩ አይደሉም፤ ከቀኑ ሦስተኛ ሰዓት ነውና፤

16 ነገር ግን ይህ በነቢዩ በአዩኤል የተባለው ነው።

17 እግዚአብሔር ይላል። በመጨረሻው ቀን እንዲህ ይሆናል፤ ሥጋ በለበሰ ሁሉ ላይ ከመንፈሴ አፈሳለሁ፤ ወንዶችና ሴቶች ልጆቻችሁም ትንቢት ይናገራሉ፤ ጎበዞቻችሁም ራእይ ያያሉ፤ ሽማግሌዎቻችሁም ሕልም ያልማሉ፤

18 ደግሞም በዚያች ወራት በወንዶችና በሴቶች ባሪያዎቹ ላይ ከመንፈሴ አፈሳለሁ ትንቢትም ይናገራሉ።

19 ድንቆችን በላይ በሰማይ፤ ምልክቶችንም በታች በምድር እሰጣለሁ፤ ደምም እሳትም የጢስ ጭጋም ይሆናል፤

20 ታላቅ የሆነ የተሰማም የጌታ ቀን ሳይመጣ ፀሐይ ወደ ጨለማ ጨረቃም ወደ ደም ይለወጣሉ።

21 የጌታን ስም የሚጠራም ሁሉ ይድናል።

22 የእስራኤል ሰዎች ሆይ፤ ይህን ቃል ስሙ፤ ራሳችሁ እንደምታውቁ፤ የናዝሬቱ ኢየሱስ እግዚአብሔር በመካከላችሁ በእርሱ በኩል ባደረገው ተአምራትና በድንቆች በምልክቶችም ከእግዚአብሔር ዘንድ ለእናንተ የተገለጠ ሰው ነበረ፤

23 እርሱንም በእግዚአብሔር በተወሰነው አሳቡና በቀደመው እውቀቱ ተሰጥቶ በዓመፀኞች እጅ ሰቅላችሁ ገደላችሁት።

24 እግዚአብሔር ግን የሞትን ጣር አጥፍቶ አስነሣው፤ ሞት ይይዘው ዘንድ አልቻለምና።

25 ዳዊት ስለ እርሱ እንዲህ ይላልና። ጌታን ሁልጊዜ በፊቱ አየሁት፤ እንዳልታወክ በቀኝ ነውና።

26 ስለዚህ ልቤን ደስ አለው፤ ልሳኔም ሐሣት አደረገ፤ ደግሞም ሥጋዬ በተሰፋ ያድራል፤

27 ነፍሴን በሲኦል አትተዋትምና፤ ቅዱስህንም መበስበስን ያይ ዘንድ አትሰጠውም።

28 የሕይወትን መንገድ አስታወቅኸኝ፤ ከፊትህ ጋር ደስታን ትሞላብኛለህ።

29 ወንድሞች ሆይ፤ ስለ አባቶች አለቃ ስለ ዳዊት እንደ ሞተም እንደ ተቀበረም ለእናንተ በግልጥ እናገር ዘንድ ፍቀዱልኝ፤ መቃብሩም እስከ ዛሬ በእኛ ዘንድ ነው።

30 ነቢይ ስለ ሆነ፤ ከወገቡም ፍሬ በዙፋኑ ያስቀምጥ ዘንድ እግዚአብሔር መሐላ እንደ ማለለት ስለ አወቀ፤

31 ስለ ክርስቶስ ትንሣኤ አስቀድሞ አይቶ፤ ነፍሱ በሲኦል እንዳልቀረች ሥጋውም መበስበስን እንዳላየ ተናገረ።

32 ይህን ኢየሱስን እግዚአብሔር አስነሣው ለዚህም ነገር እኛ ሁላችን ምስክሮች ነን፤

33 ስለዚህ በእግዚአብሔር ቀኝ ከፍ ከፍ ብሎና የመንፈስ ቅዱስን የተሰፋ ቃል ከአብ ተቀብሎ ይህን እናንተ አሁን የምታዩትንና የምትሰሙትን አፈሰሰው።

34-35 ዳዊት ወደ ሰማያት አልወጣምና፤ ነገር ግን እርሱ። ጌታ ጌታዬን። ጠላቶችህን የእግርህ መረገጫ እስካደርግልህ ድረስ በቀኝ ተቀመጥ አለው።

36 አለ። እንግዲህ ይህን እናንተ የሰቀላችሁትን ኢየሱስን እግዚአብሔር ጌታም ክርስቶስም እንዳደረገው የእስራኤል ወገን ሁሉ በእርግጥ ይወቅ።

37 ይህንም በሰሙ ጊዜ ልባቸው ተነካ፤ ጴጥሮስንና ሌሎችንም ሐዋርያት። ወንድሞች ሆይ፤ ምን እናድርግ? አሉአቸው።

38 ጴጥሮስም። ንስሐ ግቡ፤ ኃጢአታችሁም ይሰረይ ዘንድ እያንዳንዳችሁ በኢየሱስ ክርስቶስ ስም ተጠመቁ፤ የመንፈስ ቅዱስንም ስጦታ ትቀበላላችሁ።

39 የተሰፋው ቃል ለእናንተና ለልጆቻችሁ ጌታ አምላካችንም ወደ እርሱ ለሚጠራቸው በሩቅ ላሉ ሁሉ ነውና አላቸው።

40 በብዙ ሌላ ቃልም መሰከረና። ከዚህ ጠማማ ትውልድ ዳኑ ብሎ መከራቸው።

41 ቃሉንም የተቀበሉ ተጠመቁ፤ በዚያም ቀን ሦስት ሺህ የሚያህል ነፍስ ተጨመሩ፤

42 በሐዋርያትም ትምህርትና በጎብረት እንጀራውንም በመቀራረስ በየጸሎቱም ይተጉ ነበር።

43 ነገር ግን በሰው ሁሉ ፍርሀት ሆነ፤ በሐዋርያትም እጅ ብዙ ድንቅና ምልክት ተደረገ።

44 ያመኑትም ሁሉ አብረው ነበሩ፤

45 ያላቸውንም ሁሉ አንድነት አደረጉ። መሬታቸውንና ጥሪታቸውንም እየሸጡ፣ ማንኛውም እንደሚፈልግ ለሁሉ ያካፍሉት ነበር።

46 በየቀኑም በአንድ ልብ ሆነው በመቅደስ እየተጉ በቤታቸውም እንጀራ እየቈረሱ፣ በደስታና በጥሩ ልብ ምግባቸውን ይመገቡ ነበር፤

47 እግዚአብሔርንም እያመሰገኑ በሕዝብ ሁሉ ፊት ሞገስ ነበራቸው። ጌታም የሚድኑትን ዕለት ዕለት በእነርሱ ላይ ይጨምር ነበር።

ምዕራፍ 3

1 ጴጥሮስና ዮሐንስም በጸሎት ጊዜ በዘጠኝ ሰዓት ወደ መቅደስ ይወጡ ነበር።

2 ወደ መቅደስም ከሚገቡት ምጽዋት ይለምን ዘንድ፣ ሰዎች ተሸክመው መልካም በሚሉት በመቅደስ ደጅ በየቀኑ ያስቀምጡት የነበሩ ከእናቱ ማኅፀን ጀምሮ አንካሳ የሆነ አንድ ሰው ነበረ።

3 እርሱም ጴጥሮስና ዮሐንስ ወደ መቅደስ ሊገቡ እንዳላቸው ባየ ጊዜ፣ ምጽዋትን ለመናቸው።

4 ጴጥሮስም ከዮሐንስ ጋር ትኩር ብሎ ወደ እርሱ ተመልክቶ። ወደ እኛ ተመልከት አለው።

5 እርሱም አንድ ነገር ከእነርሱ እንዲቀበል ሲጠብቅ ወደ እነርሱ ተመለከተ።

6 ጴጥሮስ ግን። ብርና ወርቅ የለኝም፤ ይህን ያለኝን ግን እሰጥለሁ፤ በናዝሬቱ በኢየሱስ ክርስቶስ ስም ተነሣና ተመላለስ አለው።

7 በቀኝ እጁም ይዞ አስነሣው፤ በዚያን ጊዜም እግሩና ቅርጭምጭምቱ ጸና።

8 ወደ ላይ ዘሎም ቆመ፣ ይመላለስም ጀመር፤ እየተመላለሰም እየዘለለም እግዚአብሔርንም እያመሰገነ ከእነርሱ ጋር ወደ መቅደስ ገባ።

9 ሕዝቡም ሁሉ እግዚአብሔርን እያመሰገነ ሲመላለስ አዩት፤

10 መልካምም በሚሉት በመቅደስ ደጅ ስለ ምጽዋት ተቀምጦ የነበረው እርሱ እንደ ሆነ አወቁት፤ በእርሱም ከሆነው የተነሣ መደናቀቅና መገረም ሞላባቸው።

11 እርሱም ጴጥሮስንና ዮሐንስን ይዞ ሳለ፣ ሕዝቡ ሁሉ እየተደነቁ የሰሎሞን ደጅ መመላለሻ በሚባለው አብረው ወደ እነርሱ ሮጡ።

12 ጴጥሮስም አይቶ ለሕዝቡ እንዲህ ሲል መለሰ። የእስራኤል ሰዎች ሆይ፣ በዚህ ስለ ምን ትደነቃላችሁ? ወይስ በገዛ ኃይላችን ወይስ እግዚአብሔርን በመፍራታችን ይህ ይመላለስ ዘንድ እንዳደረግነው ስለ ምን ትኩር ብላችሁ ታዩናላችሁ?

13 የአብርሃምና የይስሐቅ የያዕቆብም አምላክ፣ የአባቶቻችን አምላክ፣ እናንተ አሳልፋችሁ የሰጣችሁትንና ሊፈታው ቁርጠ ሳለ በጸላጠስ ፊት የካዳችሁትን ብላቴናውን ኢየሱስን አከበረው።

14 እናንተ ግን ቅዱሱን ጻድቁንም ክዳችሁ ነፍስ ገዳዩን ሰው ይሰጣችሁ ዘንድ ለመናቸው።

15 የሕይወትንም ራስ ገደላችሁት፤ እርሱን ግን እግዚአብሔር ከሙታን አስነሣው፣ ለዚህም ነገር እኛ ምስክሮች ነን።

16 በስሙም በማመን ይህን የምታዩትንና የምታውቁትን የእርሱ ስም አጸናው፣ በእርሱም በኩል የሆነው እምነት በሁላችሁ ፊት ይህን ፍጹም ጤና ሰጠው።

17 አሁንም፣ ወንድሞቼ ሆይ፣ እናንተ እንደ አለቆቻችሁ ደግሞ ባለማወቅ እንዳደረጋችሁት አውቁአለሁ፤

18 እግዚአብሔር ግን ክርስቶስ መከራ እንዲቀበል አስቀድሞ በነቢያት ሁሉ አፍ የተናገረውን እንዲሁ ፈጸመው።

19-20 እንግዲህ ከጌታ ፊት የመጽናናት ዘመን እንድትመጣላችሁ አስቀድሞም ለእናንተ የመረጠውን ኢየሱስ ክርስቶስን እንዲልክላችሁ፣ ኃጢአታችሁ ይደመሰስ ዘንድ ንስሐ ግቡ ተመለሱም።

21 እግዚአብሔር ከጥንት ጀምሮ በቅዱሳን ነቢያቱ አፍ የተናገረው፣ ነገር ሁሉ እስከሚታደስበት ዘመን ድረስ ሰማይ ይቀበለው ዘንድ ይገባልና።

22 ሙሴም ለአባቶች። ጌታ አምላክ እኔን እንዳስነሣኝ ነቢይን ከወንድሞቻችሁ ያስነሣላችኋል፤ በሚነግራችሁ ሁሉ እርሱን ስሙት።

23 ያንም ነቢይ የማትሰማው ነፍስ ሁሉ ከሕዝብ ተለይታ ትጠፋለች አለ።

24 ሁለተኛም ከሳሙኤል ጀምሮ ከእርሱም በኋላ የተናገሩት ነቢያት ሁሉ ደግሞ ስለዚህ ወራት ተናገሩ።

25 እናንተ የነቢያት ልጆችና እግዚአብሔር ለአብርሃም፣ በዘርህ የምድር ወገኖች ሁሉ ይባረካሉ ብሎ፣ ከአባቶቻችን ጋር ያደረገው የኪዳን ልጆች ናችሁ።

26 ለእናንተ አስቀድሞ እግዚአብሔር ብላቴናውን አስነሥቶ፤ እያንዳንዳችሁን ከክፋታችሁ እየመለሰ ይባርካችሁ ዘንድ፤ ሰደደው።

ምዕራፍ 4

1 ለሕዝቡም ሲናገሩ የካህናት አለቆችና የመቅደስ አዛዥ ሰዱቃውያንም፤

2 ሕዝቡን ስለ አስተማሩና በኢየሱስ የሙታንን ትንሣኤ ስለ ሰበኩ ተቸግረው፤ ወደ እነርሱ ቀረቡ፤

3 እጃቸውንም ጭነውባቸው አሁን መሽቶ ነበርና እስከ ማግሥቱ ድረስ በወገኒ አኖሩአቸው።

4 ነገር ግን ቃሉን ከሰሙት ብዙዎች አመኑ፤ የወንዶችም ቀጥር አምስት ሺህ ያህል ሆነ።

5-6 በነገውም አለቆቻቸውና ሽማግሌዎች ጻፎችም ሊቀ ካህናቱ ሐናም ቀዳፋም ዮሐንስም እስክንድሮስም የሊቀ ካህናቱም ዘመዶች የነበሩት ሁሉ በኢየሱሳም ተሰበሰቡ፤

7 እነርሱንም በመካከል አቁመው። በምን ኃይል ወይስ በማን ስም እናንተ ይህን አደረጋችሁ? ብለው ጠየቁአቸው።

8 በዚያን ጊዜ ጴጥሮስ መንፈስ ቅዱስንም ተሞልቶ እንዲህ አላቸው። እናንተ የሕዝብ አለቆችና ሽማግሌዎች፤

9 እኛ ዛሬ ለድውዩ ሰው ስለ ተደረገው መልካም ሥራ ይህ በምን እንደዳነ ብንመረመር፤

10 እናንተ በሰቀላችሁት እግዚአብሔርም ከሙታን ባስነሣው በናዝሬቱ በኢየሱስ ክርስቶስ ስም ይህ ደኅና ሆኖ በፊታችሁ እንደ ቆመ፤ ለእናንተ ለሁላችሁ ለእስራኤልም ሕዝብ ሁሉ የታወቀ ይሁን።

11 እናንተ ግንበኞች የናቃችሁት፤ የማዕዘን ራስ የሆነው ይህ ድንጋይ ነው።

12 መዳንም በሌላ በማንም የለም፤ እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለምና።

13 ጴጥሮስና ዮሐንስም በግልጥ እንደ ተናገሩ ባዩ ጊዜ፤ መጽሐፍን የማያውቁና ያልተማሩ ሰዎች እንደ ሆኑ አስተውለው አደነቁ፤ ከኢየሱስም ጋር እንደ ነበሩ አወቁአቸው፤

14 የተፈወሰውንም ሰው ከእነርሱ ጋር ቆሞ ሲያዩ የሚመልሱትን አጡ።

15 ከሸንጎም ወደ ውጭ ይወጡ ዘንድ አዝዘው። በእነዚህ ሰዎች ምን እንሥራ?

16 የታወቀ ምልክት በእነርሱ እጅ እንደ ተደረገ በኢየሱሳም ለሚኖሩ ሁሉ ተገልጦአልና፤ እንሸሸገው ዘንድ አንችልም፤

17 ነገር ግን በሕዝቡ ዘንድ አብዝቶ እንዳይስፋፋ፤ ከእንግዲህ ወዲህ ለማንም ሰው በዚህ ስም እንዳይናገሩ እየዛትን እንዝዛቸው ብለው እርስ በርሳቸው ተማክሩ።

18 ጠርተውም በኢየሱስ ስም ፈጽመው እንዳይናገሩና እንዳይስተምሩ አዘዙአቸው።

19 ጴጥሮስና ዮሐንስ ግን መልሰው። እግዚአብሔርን ከመስማት ይልቅ እናንተን እንሰማ ዘንድ በእግዚአብሔር ፊት የሚገባ እንደ ሆነ ቀረጡ፤

20 እኛስ ያየነውንና የሰማነውን ከመናገር ዝም ማለት አንችልም አሉአቸው።

21 እነርሱም እንደ ምን እንደሚቀጡ ምክንያት ስላላገኙባቸው፤ እንደ ገና ዝተው ከሕዝቡ የተነሣ ፈቱአቸው፤ ሰዎች ሁሉ ስለ ሆነው ነገር እግዚአብሔርን ያከብሩ ነበርና።

22 ይህ የመፈወስ ምልክት የተደረገለት ሰው ከአርባ ዓመት ይበልጠው ነበርና።

23 ተፈትተውም ወደ ወገኖቻቸው መጡና የካህናት አለቆችና ሽማግሌዎች ያሉአቸውን ሁሉ ነገሩአቸው።

24 እነርሱም በሰሙ ጊዜ በአንድ ልብ ሆነው ወደ እግዚአብሔር ድምፃቸውን ከፍ አደረጉ እንዲህም አሉ። ጌታ ሆይ፤ አንተ ሰማዩንና ምድሩን ባሕሩንም በእነርሱም የሚኖረውን ሁሉ የፈጠርህ፤

25 በመንፈስ ቅዱስም በብላቴናህ በአባታችን በዳዊት አፍ። አሕዛብ ለምን አጎረመረሙ? ሕዝቡስ ከንቱን ነገር ለምን አሰቡ?

26 የምድር ነገሥታት ተነሡ አለቆችም በጌታና በተቀባው ላይ አብረው ተከማቹ ብለህ የተናገርህ እምላክ ነህ።

27-28 በቀባኸው በቅዱሱ ብላቴናህ በኢየሱስ ላይ ሄሮድስና ጴንጤናዊው ጲላጦስ ከአሕዛብና ከእስራኤል ሕዝብ ጋር፤ እጅህና አሳብህ እንዲሆን አስቀድመው የወሰኑትን ሁሉ ሊፈጽሙ፤ በዚች ከተማ በእውነት ተሰበሰቡ።

29-30 አሁንም፤ ጌታ ሆይ፤ ወደ ዛቻቸው ተመልከት፤ ለመፈወስም እጅህን ስትዘረጋ በቅዱስ ብላቴናህም በኢየሱስ ስም ምልክትና ድንቅ ሲደረግ፤ ባሪያዎችህ በፍጹም ግልጥነት ቃልህን እንዲናገሩ ስጣቸው።

31 ከጸለዩም በኋላ ተሰብስበው የነበሩበት ስፍራ ተናወጠ፤ በሁሉም መንፈስ ቅዱስ ሞላባቸው፤ የእግዚአብሔርንም ቃል በግልጥ ተናገሩ።

32 ያመኑትም ሕዝብ አንድ ልብ አንዲትም ነፍስ ነበሩአቸው፤ ገንዘባቸውም ሁሉ በአንድነት ነበረ እንጂ ካለው አንድ ነገር ስንኳ የራሱ እንደ ሆነ ማንም አልተናገረም።

33 ሐዋርያትም የጌታን የኢየሱስ ክርስቶስን ትንሣኤ በታላቅ ኃይል ይመሰክሩ ነበር፤ በሁሉም ላይ ታላቅ ጸጋ ነበረባቸው።

34 በመካከላቸው አንድ ስንኳ ችግረኛ አልነበረምና፤ መሬት ወይም ቤት ያላቸው ሁሉ እየሸጡ የተሸጠውን ዋጋ ያመጡ ነበርና።

35 በሐዋርያትም እግር አጠገብ ያኖሩ ነበር፤ ማናቸውም እንደሚፈልግ መጠን ለእያንዳንዱ ያካፍሉት ነበር።

36 ትውልዱም የቆጵሮስ ሰው የነበረ አንድ ሌዋዊ የሴፍ የሚሉት ነበረ፤ እርሱም በሐዋርያት በርናባስ ተባለ ትርጓሜውም የመጽናናት ልጅ ነው።

37 እርሻም ነበረውና ሽጦ ገንዘቡን አምጥቶ ከሐዋርያት እግር አጠገብ አኖረው።

ምዕራፍ 5

1 ሐናንያም የተባለ አንድ ሰው ሰጸራ ከተባለች ከሚስቱ ጋር መሬት ሸጠ።

2 ሚስቱም ደግሞ ስታውቅ ከሸያጩ አስቀረና እኩሌታውን አምጥቶ በሐዋርያት እግር አጠገብ አኖረው።

3 ጴጥሮስም። ሐናንያ ሆይ፤ መንፈስ ቅዱስን ታታልልና ከመሬቱ ሸያጭ ታስቀር ዘንድ ሰይጣን በልብህ ስለ ምን ሞላ?

4 ሳትሸጠው የአንተ አልነበረም? ከሸጥኸውስ በኋላ በሥልጣንህ አልነበረም? ይህን ነገር ስለ ምን በልብህ አሰብ? እግዚአብሔርን እንጂ ሰውን አልዋሸህም አለው።

5 ሐናንያም ይህን ቃል ሰምቶ ወደቀ ሞተም፤ በሰሙትም ሁሉ ላይ ታላቅ ፍርሃት ሆነ።

6 ጎብዞችም ተነሥተው ከፈኑት አውጥተውም ቀበሩት።

7 ከሦስት ሰዓት ያህል በኋላም ሚስቱ የሆነውን ሳታውቅ ገባች።

8 ጴጥሮስም መልሶ። እስቲ ንገሪኝ፤ መሬታችሁን ይህን ለሚያህል ሸጣችሁትን? አላት። እርስዎም። አዎን፤ ይህን ለሚያህል ነው አለች።

9 ጴጥሮስም። የጌታን መንፈስ ትፈታተኑ ዘንድ ስለ ምን ተሰማማችሁ? እነሆ፤ ባልሸን የቀበሩት ሰዎች እግር በደጅ ነው አንቺንም ያወጡሻል አላት።

10 ያን ጊዜም በእግሩ አጠገብ ወደቀች ሞተችም፤ ጎብዞችም ሲገቡ ሞታ አገኙት አውጥተውም በባልዋ አጠገብ ቀበሩት።

11 በቤተ ክርስቲያን ሁሉና ይህንም በሰሙ ሁሉ ላይ ታላቅ ፍርሃት ሆነ።

12 በሐዋርያትም እጅ ብዙ ምልክትና ድንቅ በሕዝብ መካከል ይደረግ ነበር፤ ሁሉም በአንድ ልብ ሆነው በሰሎሞን ደጅ መመላለሻ ነበሩ።

13 ከሌሎችም አንድ ስንኳ ሊተባበራቸው የሚደፍር አልነበረም።

14 ሕዝቡ ግን ያከብሩአቸው ነበር፤ የሚያምኑትም ከፊት ይልቅ ለጌታ ይጨመሩለት ነበር፤ ወንዶችና ሴቶችም ብዙ ነበሩ።

15 ስለዚህም ጴጥሮስ ሲያልፍ ጥላውም ቢሆን ከእነርሱ አንዱን ይጋርድ ዘንድ ድውያንን ወደ አደባባይ አውጥተው በአልጋና በወሰካ ያኖሩአቸው ነበር።

16 ደግሞም በኢየሩሳሌም ዙሪያ ካላቸው ከተማ ድውያንንና በርነሳን መናፍስት የተሳቀዱትን እያመጡ ብዙ ሰዎች ይሰበስቡ ነበር፤ ሁሉም ይፈወሱ ነበር።

17 ሊቀ ካህናቱ ግን የሰዱቃውያን ወገን ሆነውም ከእርሱ ጋር የነበሩት ሁሉ ተነሡ ቅንግትም ሞላባቸው።

18 በሐዋርያትም ላይ እጃቸውን ጭነው በሕዝቡ ወኅኒ ውስጥ አኖሩአቸው።

19 የጌታ መልአክ ግን በሌሊት የወኅኒውን ደጅ ከፍቶ አወጣቸውና።

20 ሂዱና ቆማችሁ የዚህን ሕይወት ቃል ሁሉ ለሕዝብ በመቅደስ ንገሩ አላቸው።

21 በሰሙም ጊዜ ማልደው ወደ መቅደስ ገብተው አስተማሩ። ግን ሊቀ ካህናቱና ከእርሱ ጋር የነበሩት መጥተው ሸንገውንና የእስራኤልን ልጆች ሸማግሌዎች ሁሉ በአንድነት ጠሩ፤ ያመጡአቸውም ዘንድ ወደ ወኅኒ ላኩ።

22-23 ሎሌዎችም መጥተው በወኅኒው አላገኙቸውም፤ ተመልሰውም። ወኅኒው በጣም በጥንቃቄ ተዘግቶ ጠባቂዎችም በደጁ ፊት ቆመው አገኘን፤ በከፊትን ጊዜ ግን በውስጡ አንድ ስንኳ አላገኘንም አሉአቸው።

24 የመቅደስ አዛዥና የካህናት አለቆችም ይህን ነገር በሰሙ ጊዜ። እንጂ ይህ ምን ይሆን? እያሉ ስለ እነርሱ አመነቱ።

25 አንድ ሰውም መጥቶ። እነሆ፤ በወኅኒ ያኖራችኋቸው ሰዎች እየቆሙ ሕዝቡንም እያስተማሩ በመቅደስ ናቸው ብሎ አወራላቸው።

26 በዚያን ጊዜ አዛዥ ከሎሌዎች ጋር ሄዶ አመጣቸው፤ በኃይል ግን አይደለም፤ ሕዝቡ እንዳይወግሩአቸው ይፈሩ ነበርና።

27 አምጥተውም በሸንጎ አቆሙአቸው።

28 ሊቀ ካህናቱም። በዚህ ስም እንዳታስተምሩ አጥብቀን አላዘዘናችሁምን? እነሆም፤ ኢየሩሳሌምን በትምህርታችሁ ሞልታችኋል፤ የዚያንም ሰው ደም በእኛ ታመጡብን ዘንድ ታስባላችሁ ብሎ ጠየቃቸው።

29 ጴጥሮስና ሐዋርያትም መልሰው አሉ። ከሰው ይልቅ ለእግዚአብሔር ልንታዘዝ ይገባል።

30 እናንተ በእንጨት ላይ ሰቅላችሁ የገደላችሁትን ኢየሱስን የአባቶቻችን አምላክ አስነሣው፤

31 ይህን እግዚአብሔር፣ ለእስራኤል ንስሐን የኃጢአትንም ስርየት ይሰጥ ዘንድ፣ ራስም መድኃኒትም አድርጎ በቀኙ ከፍ ከፍ አደረገው።

32 እኛም ለዚህ ነገር ምስክሮች ነን፤ ደግሞም እግዚአብሔር ለሚታዘዙት የሰጠው መንፈስ ቅዱስ ምስክር ነው።

33 እነርሱም ሲሰሙ በጣም ተቈጡ ሊገድሉአቸውም አሰቡ።

34 ነገር ግን በሕዝብ ሁሉ ዘንድ የከበረ የሕግ መምህር ገማልያል የሚሉት አንድ ፈሪሳዊ በሸንጎ ተነሥቶ ሐዋርያትን ጥቂት ፈቀቅ እንዲያደርጉአቸው አዘዘ።

35 እንዲህም አላቸው። የእስራኤል ሰዎች ሆይ፣ ስለ እነዚህ ሰዎች ምን እንደምታደርጉ ለራሳችሁ ተጠንቀቁ።

36 ከዚህ ወራት አስቀድሞ ቴዎዳስ፣ እኔ ታላቅ ነኝ ብሎ ተነሥቶ ነበርና፤ አራት መቶ የሚያህሉ ሰዎችም ከእርሱ ጋር ተባበሩ፤ እርሱም ጠፋ የሰሙትም ሁሉ ተበተኑ እንደ ምናምንም ሆኑ።

37 ከዚህ በኋላ ሰዎች በተጻፉበት ዘመን የገሊላው ይሁዳ ተነሣ ብዙ ሰዎችንም አሸፍቶ አስከተለ፤ እርሱም ጠፋ የሰሙትም ሁሉ ተበታተኑ።

38 አሁንም እሳችኋለሁ። ከእነዚህ ሰዎች ተለዩ ተወክለውም፤ ይህ አሳብ ወይም ይህ ሥራ ከሰው እንደ ሆነ ይጠፋልና፤

39 ከእግዚአብሔር እንደ ሆነ ግን ታጠፉአቸው ዘንድ አይቻላችሁም፤ በእርግጥ ከእግዚአብሔር ጋር ስትጣሉ ምናልባት እንዳትገኙ።

40 ሰሙትም፣ ሐዋርያትንም ወደ እነርሱ ጠርተው ገረፉአቸው፤ በኢየሱስም ስም እንዳይናገሩ አዘዘው ፈቱአቸው።

41 እነርሱም ስለ ስሙ ይናቁ ዘንድ የተገባቸው ሆነው ስለ ተቈጠሩ ከሸንጎው ፊት ደስ እያላቸው ወጡ፤

42 ዕለት ዕለትም በመቅደስና በቤታቸው ስለ ኢየሱስ እርሱ ክርስቶስ እንደ ሆነ ማስተማርንና መስበክን አይተዉም ነበር።

ምዕራፍ 6

1 በዚህም ወራት ደቀ መዛሙርት እየበዙ ሲሄዱ ከግሪክ አገር መጥተው የነበሩት አይሁድ በይሁዳ ኖረው በነበሩት አይሁድ አንጐራጐሩባቸው፤ በየቀኑ በተሠራው አገልግሎት መበለቶቻቸውን ችላ ይሉባቸው ነበርና።

2 አሥራ ሁለቱም ደቀ መዛሙርት ሁሉን ጠርተው እንዲህ አሉአቸው። የእግዚአብሔር ቃል ትተን ማዕድን እናገለግል ዘንድ የሚገባ ነገር አይደለም።

3 ወንድሞች ሆይ፣ በመልካም የተመሰከረላቸውን መንፈስ ቅዱስና ጥበብም የሞላባቸውን ሰባት ሰዎች ከእናንተ ምረጡ፣ ለዚህም ጉዳይ እንሾማቸዋለን፤

4 እኛ ግን ለጸሎትና ቃሉን ለማገልገል እንተጋለን።

5 ይህም ቃል ሕዝብን ሁሉ ደስ አሰኛቸው፤ እምነትና መንፈስ ቅዱስም የሞላበትን ሰው እስጢፋኖስን ፈልጎትም ጵርኮሮስንም ኒቃሮናንም ጢሞናንም ጳርሜናንም ወደ ይሁዲነት ገብቶ የነበረውን የአንጸኪያውን ኒቆላምስንም መረጡ።

6 በሐዋርያትም ፊት አቆሙአቸው፣ ከጸለዩም በኋላ እጃቸውን ጫኑባቸው።

7 የእግዚአብሔርም ቃል እየሰፋ ሄደ፣ በኢየሩሳሌምም የደቀ መዛሙርት ቍጥር እጅግ እየበዛ ሄደ፤ ከካህናትም ብዙ ሰዎች ለሃይማኖት የታዘዙ ሆኑ።

8 እስጢፋኖስም ጸጋንና ኃይልን ተሞልቶ በሕዝቡ መካከል ድንቅንና ታላቅ ምልክትን ያደርግ ነበር።

9 የነፃ ወጪዎች ከተባለችው ምክራብም ከቀሬናና ከእስክንድርያም ሰዎች ከኪልቅያና ከእስያም ከነበሩት አንዳንዶቹ ተነሥተው እስጢፋኖስን ይከራክሩት ነበር፤

10 ይናገርበት የነበረውንም ጥበብና መንፈስ ይቃወሙ ዘንድ አልቻሉም።

11 በዚያን ጊዜ፣ በሙሴ ላይ በእግዚአብሔርም ላይ የስድብን ነገር ሲናገር ሰምተነዋል የሚሉ ሰዎችን አሰነሡ።

12 ሕዝቡንና ሽማግሌዎችንም ጻፎችንም አናደዱ፣ ቀርበውም ያዙት ወደ ሸንጎም አመጡትና።

13 ይህ ሰው በዚህ በተቀደሰው ስፍራ በሕግም ላይ የስድብን ነገር ለመናገር አይተውም፤

14 ይህ የናዝሬቱ ኢየሱስ ይህን ስፍራ ያፈርሰዋል ሙሴም ያስተላለፈልንን ሥርዓት ይለውጣል ሲል ሰምተነዋልና የሚሉ የሐሰት ምስክሮችን አቆሙ።

15 በሸንጎም የተቀመጡት ሁሉ ትኩር ብለው ሲመለከቱት እንደ መልአክ ፊት ሆኖ ፊቱን አዩት።

ምዕራፍ 7

1 ሊቀ ካህናቱም፣ ይህ ነገር እንዲህ ነው? አለው፤

2 እርሱም እንዲህ አለ። ወንድሞችና አባቶች ሆይ፣ ስሙ፣ የክብር አምላክ ለአባታችን ለአብርሃም በካራን ሳይቀመጥ ገና በሁለት ወንዝ መካከል ሳለ ታየና።

3 ከአገርህና ከዘመዶችህም ወጥተህ ወደማሳይህ ወደ ማንኛውም ምድር ና አለው።

4 በዚያን ጊዜ ከከለዳውያን አገር ወጥቶ በካራን ተቀመጠ። ከዚያም አባቱ ከሞተ በኋላ እናንተ ዛሬ ወደምትኖሩባት ወደዚች አገር አወጣው።

5 በዚችም የእግር ጫማ ስንኳ የሚያህል ርስት አልሰጠውም፤ ነገር ግን ልጅ ሳይኖረው ለእርሱ ከእርሱም በኋላ ለዘሩ ርስት አድርጎ ይሰጠው ዘንድ ተስፋ ሰጠው።

6 እግዚአብሔርም ዘሩ በሌላ አገር መጻተኞች እንዲሆኑ አራት መቶ ዓመትም ባሪያዎች እንዲያደርጉላቸው እንዲያስጨንቁላቸውም እንዲህ ተናገረ፤

7 ደግሞም እግዚአብሔር። እንደ ባሪያዎች በሚገዙላቸው ሕዝብ ላይ እኔ እፈርድባቸዋለሁ። ከዚህም በኋላ ይወጣሉ በዚህም ስፍራ ያመልኩኛል አለ።

8 የመገረዝንም ኪዳን ሰጠው፤ እንዲሁም ይስሐቅን ወለደ በስምንተኛውም ቀን ገረዘው ይስሐቅም ያዕቆብን ያዕቆብም አሥራ ሁለቱን የአባቶችን አለቆች።

9 የአባቶችም አለቆች በዮሴፍ ቀንተው ወደ ግብፅ ሸጡት፤ እግዚአብሔርም ከእርሱ ጋር ነበረ።

10 ከመከራውም ሁሉ አወጣው፤ በግብፅ ንጉሥ በፈርዖንም ፊት ሞገስንና ጥበብን ሰጠው፤ በግብፅና በቤቱ ሁሉ ላይም ቢትወደድ አድርጎ ሾመው።

11 በግብፅና በከነዓንም አገር ሁሉ ራብና ብዙ ጭንቅ መጣ፤ አባቶቻችንም ምግብን አላገኙም።

12 ያዕቆብም በግብፅ እህል መኖሩን በሰማ ጊዜ በመጀመሪያ አባቶቻችንን ሰደዳቸው፤

13 በሁለተኛውም ዮሴፍ ለወንድሞቹ ታወቀ፤ የዮሴፍም ትውልድ በፈርዖን ዘንድ ተገለጠ።

14 ዮሴፍም አባቱን ያዕቆብንና ሰባ አምስት ነፍስ የነበረውን ቤተ ዘመድ ሁሉ ልኮ አስጠራ።

15 ያዕቆብም ወደ ግብፅ ወረደ እርሱም ሞተ አባቶቻችንም፤

16 ወደ ሴኬምም አፍልሰው አብርሃም ከሴኬም አባት ከኤሞር ልጆች በብር በገዛው መቃብር ቀበሩላቸው።

17-18 እግዚአብሔርም ለአብርሃም የማለለት የተስፋው ዘመን ሲቀርብ፤ ዮሴፍን የማያውቀው ሌላ ንጉሥ በግብፅ ላይ እስኪነሣ ድረስ፤ ሕዝቡ እየተጨመሩ በግብፅ በዙ።

19 እርሱም ወገናችንን ተተንኮሎ ሕፃናትን በሕይወት እንዳይጠብቁ ወደ ውጭ ይዋሉ ዘንድ አድርጎ አባቶቻችንን አስጨነቀ።

20 በዚያን ጊዜ ሙሴ ተወለደ በእግዚአብሔርም ፊት ያማረ ነበር፤ በአባቱ ቤትም ሦስት ወር አደገ፤

21 በተጣለም ጊዜ የፈርዖን ልጅ አነሣቸው ልጅም ይሆናት ዘንድ አሳደገችው።

22 ሙሴም የግብፃችን ጥበብ ሁሉ ተማረ፤ በቃሉና በሥራውም የበረታ ሆነ።

23 ነገር ግን አርባ ዓመት ሲሞላው ወንድሞቹን የእስራኤልን ልጆች ይገቡበኝ ዘንድ በልቡ አሰበ።

24 አንዱም ሲበደል አይቶ ረዳው፤ የግብፅን ሰውም መትቶ ለተገፋው ተበቀለ።

25 ወንድሞቹም እግዚአብሔር በእጁ መዳንን እንዲሰጣቸው የሚያስተውሉ ይመስለው ነበር፤ እነርሱ ግን አላስተዋሉም።

26 በማግሥቱም እርስ በርሳቸው ሲጣሉ አገኛቸው፤ ሊያስታርቃቸውም ወደ። ሰዎች ሆይ፤ እናንተስ ወንድማማች ናችሁ፤ ስለ ምን እርስ በርሳችሁ ትበዳደላላችሁ? አላቸው።

27 ያም ባልንጀራውን የሚበድል ግን። አንተን በእኛ ላይ ሹምና ፈራጅ እንድትሆን የሾመህ ማን ነው?

28 ወይስ ትናንትና የግብፁን ሰው እንደ ገደልኸው ልትገድለኝ ትወዳለህን? ብሎ ገፋው።

29 ሙሴም ከዚህ ነገር የተነሣ ሸሽቶ በምድያም አገር መጻተኛ ሆኖ ኖረ፤ በዚያም ሁለት ልጆች ወለደ።

30 አርባ ዓመትም ሲሞላ የጌታ መልአክ በሲና ተራራ ምድረ በዳ በቀጥቋጦ መካከል በእሳት ነበልባል ታየው።

31-32 ሙሴም አይቶ ባየው ተደነቀ፤ ሊመለከትም ሲቀርብ የጌታ ቃል። እኔ የአባቶችህ አምላክ የአብርሃም አምላክ የይስሐቅም አምላክ የያዕቆብም አምላክ ነኝ ብሎ ወደ እርሱ መጣ። ሙሴም ተንቀጥቅጦ ሊመለከት አልደፈረም።

33 ጌታም። የቆምህባት ስፍራ የተቀደሰች ምድር ናትና የእግርህን ጫማ አውልቅ።

34 በግብፅ ያሉትን የሕዝቤን መከራ ፈጽሜ አይቼ መቃታታቸውንም ሰምቼ ላድናቸው ወረድሁ፤ አሁንም ና፤ ወደ ግብፅ እልክሃለሁ አለው።

35 ሹምና ፈራጅ እንድትሆን የሾመህ ማን ነው? ብለው የካዱትን፤ ይህን ሙሴን በቀጥቋጦው በታየው በመልአኩ እጅ እግዚአብሔር ሹምና ቤዛ አድርጎ ላከው።

36 ይህ ሰው በግብፅ ምድርና በኤርትራ ባሕር በምድረ በዳም አርባ ዓመት ድንቅና ምልክት እያደረገ አወጣቸው።

37 ይህ ሰው ለእስራኤል ልጆች። እግዚአብሔር ከወንድሞቻችሁ እንደ እኔ ያለ ነቢይ ያስነሣላችኋል፤ እርሱን ስሙት ያላቸው ሙሴ ነው።

38 ይህ ሰው በሲና ተራራ ከተናገረው መልአክና ከአባቶቻችን ጋር በምድረ በዳ በማግባሩ ውስጥ የነበረው ነው፤ ይሰጠንም ዘንድ ሕይወት ያላቸውን ቃላት ተቀበለ፤

39 ለእርሱም አባቶቻችን ሊታዘዙት አልወደዱም፤ ነገር ግን ገፋት በልባቸውም ወደ ግብፅ ተመለሱ፤

40 አሮንንም። በፊታችን የሚሄዱ አማልክት ሥራልን፤ ይህ ከግብፅ ምድር ያወጣን ሙሴ ምን እንደ ሆነ አናውቅምና አሉት።

41 በዚያም ወራት ጥጃ አደረጉ ለጣያቱም መሥዋዕት አቀረቡ፤ በእጃቸውም ሥራ ደስ አላቸው።

42 እግዚአብሔር ግን ዘወር አለ የሰማይንም ጭፍራ ያመልኩ ዘንድ አሳልፎ ሰጣቸው፤ በነቢያትም መጽሐፍ። እናንተ የእስራኤል ቤት፤ አርባ ዓመት በምድረ በዳ የታረደውን ከብትና መሥዋዕትን አቀረባችሁልኝን?

43 ትሰግዱላቸውም ዘንድ የሠራችኋቸውን ምስሎች እነርሱንም የሞሎክን ድንኳንና ሬምፋም የሚሉትን የአምላካችሁን ኮከብ አነሣችሁ፤ እኔም ከባቢሎን ወዲያ እሰዳችኋለሁ ተብሎ እንዲህ ተጽፎአል።

44 እንዳየው ምስል አድርጎ ይሠራት ዘንድ ሙሴን ተናግሮ እንዳዘዘው፤ የምስክር ድንኳን ከአባቶቻችን ዘንድ በምድረ በዳ ነበረች፤

45 አባቶቻችንም ደግሞ በተራ ተቀብለው እግዚአብሔር በፊታቸው ያወጣቸውን የአሕዛብን አገር በያዙት ጊዜ ከኢያሱ ጋር አገቡአት፤ እስከ ዳዊት ዘመንም ድረስ ኖረች።

46 እርሱም በእግዚአብሔር ፊት ሞገስ አግኝቶ ሊያዕቆብ አምላክ ማደሪያን ያገኝ ዘንድ ለመነ።

47 ነገር ግን ሰሎሞን ቤት ሠራለት።

48-50 ነገር ግን ነቢዩ። ሰማይ ዙፋኔ ነው ምድርም የእግራ መረገጫ ናት፤ ለእኔ ምን ዓይነት ቤት ትሠራላችሁ? ይላል ጌታ፤ ወይስ የማርፍበት ስፍራ ምንድር ነው? ይህንስ ሁሉ እጄ የሠራቸው አይደለምን? እንዳለ፤ ልዑል የሰው እጅ በሠራቸው አይኖርም።

51 እናንተ አንገተ ደንዳኖች ልባችሁና ጆሮአችሁም ያልተገረዘ፤ እናንተ ሁልጊዜ መንፈስ ቅዱስን ትቃወማላችሁ፤ አባቶቻችሁ እንደ ተቃወሙት እናንተ ደግሞ።

52-53 ከነቢያትስ አባቶቻችሁ ያላሳደዱት ማን ነው? የጸድቁንም መምጣት አስቀድሞ የተናገሩትን ገደሉአቸው፤ በመላእክት ሥርዓት ሕግን ተቀብላችሁ ያልጠበቃችሁት እናንተም አሁን እርሱን አሳልፋችሁ ሰጣችሁት ገደላችሁትም።

54 ይህንም በሰሙ ጊዜ በልባቸው በጣም ተቈጡ ጥርሳቸውንም አፋጩበት።

55 መንፈስ ቅዱስንም ተሞልቶ ወደ ሰማይ ትኩር ብሎ ሲመለከት የእግዚአብሔርን ክብር ኢየሱስንም በእግዚአብሔር ቀኝ ቆሞ አየና።

56 እነሆ፤ ሰማያት ተከፍተው የሰው ልጅም በእግዚአብሔር ቀኝ ቆሞ አያለሁ አለ።

57 በታላቅ ድምፅም እየሎኹ ጆሮአቸውን ደፈኑ፤ በአንድ ልብ ሆነውም ወደ እርሱ ሮጡ።

58 ከከተማም ወደ ውጭ አውጥተው ወገሩት። ምስክሮችም ልብሳቸውን ሳውል በሚሉት በአንድ ጎበዝ እግር አጠገብ አኖሩ።

59 እስጢፋኖስም። ጌታ ኢየሱስ ሆይ፤ ነፍሴን ተቀበል ብሎ ሲጠራ ይወግሩት ነበር።

60 ተንበርክኮም። ጌታ ሆይ፤ ይህን ኃጢአት አትቀጠርባቸው ብሎ በታላቅ ድምፅ ሎኹ። ይህንም ብሎ አንቀላፋ። ሳውልም በእርሱ መገደል ተስማምቶ ነበር።

ምዕራፍ 8

1 በዚያን ቀንም በኢየሩሳሌም ባለች ቤተ ክርስቲያን ላይ ታላቅ ስደት ሆነ፤ ሁሉም ከሐዋርያትም በቀር ወደ ይሁዳና ወደ ሰማርያ አገሮች ተበተኑ።

2 በጸሎትም የተጉ ሰዎች እስጢፋኖስን ቀበሩት ታላቅ ልቅሶም አለቀሱለት።

3 ሳውል ግን ቤተ ክርስቲያንን ያፈርስ ነበር፤ ወደ ሁሉም ቤት እየገባ ወንዶችንም ሴቶችንም እየገጠተ ወደ ወገኒ አሳልፎ ይሰጥ ነበር።

4 የተበተኑትም ቃሉን እየሰበኩ ዞሩ።

5 ፊልጶስም ወደ ሰማርያ ከተማ ወርዶ ክርስቶስን ሰበከላቸው።

6 ሕዝቡም የፊልጶስን ቃል በሰሙ ጊዜ ያደርጋት የነበረውንም ምልክት ባዩ ጊዜ፤ የተናገረውን በአንድ ልብ አደመጡ።

7 ርኩሳን መናፍስት በታላቅ ድምፅ እየሎኹ ከብዙ ሰዎች ይወጡ ነበርና፤ ብዙም ሽባዎችና አንካሶች ተፈወሱ፤

8 በዚያችም ከተማ ታላቅ ደስታ ሆነ።

9 ሲሞን የሚሉት አንድ ሰው ግን። እኔ ታላቅ ነኝ ብሎ፤ እየጠነቁለ የሰማርያንም ወገን እያስገረመ ቀድሞ በከተማ ነበረ።

10 ከታናናሾችም ጀምሮ እስከ ታላላቆቹ ድረስ። ታላቁ የእግዚአብሔር ኃይል ይህ ነው እያሉ ሁሉ ያደምጡት ነበር።

11 ከብዙ ዘመንም ጀምሮ በጥንቁላ ስላስገረማቸው ያደምጡት ነበር።

12 ነገር ግን ስለ እግዚአብሔር መንግሥትና ስለ ኢየሱስ ክርስቶስ ስም እየሰበከላቸው ፊልጶስን ባመኑት ጊዜ፤ ወንዶችም ሴቶችም ተጠመቁ።

13 ሲሞንም ደግሞ ራሱ አመነ፤ ተጠምቆም ከፊልጶስ ጋር ይተባበር ነበር፤ የሚደረገውንም ምልክትና ታላቅ ተአምራት ባየ ጊዜ ተገረመ።

14 በኢየሩሳሌምም የነበሩት ሐዋርያት የሰማርያ ሰዎች የእግዚአብሔርን ቃል እንደተቀበሉ ሰምተው ጴጥሮስንና ዮሐንስን ሰደዱላቸው።

15 እነርሱም በወረዱ ጊዜ መንፈስ ቅዱስን ይቀበሉ ዘንድ ጸለዩላቸው፤

16 በጌታ በኢየሱስ ስም ብቻ ተጠምቀው ነበር እንጂ ከእነርሱ በአንዱ ላይ ስንኳ ገና አልወረደም ነበርና።

17 በዚያን ጊዜ እጃቸውን ጫኑባቸው መንፈስ ቅዱስንም ተቀበሉ።

18 ሲሞንም በሐዋርያት እጅ መጫን መንፈስ ቅዱስ እንዲሰጥ ባየ ጊዜ፣ ገንዘብ አመጣላቸውና።

19 እጅን የምጭንበት ሁሉ መንፈስ ቅዱስን ይቀበል ዘንድ ለእኔ ደግሞ ይህን ሥልጣን ስጡኝ አለ።

20 ጴጥሮስ ግን እንዲህ አለው። የእግዚአብሔርን ስጦታ በገንዘብ እንድታገኝ አስበሃልና ብርሀ ከአንተ ጋር ይዋፋ።

21 ልብህ በእግዚአብሔር ፊት የቀና አይደለምና ከዚህ ነገር ዕድል ወይም ፈንታ የለህም።

22 እንግዲህ ስለዚህ ክፋትህ ንሰሐ ግባ፣ ምናልባትም የልብህን አሳብ ይቅር ይልህ እንደ ሆነ ወደ እግዚአብሔር ለምን፤

23 በመራራ መርዝና በዓመፅ እስራት እንዳለህ አይሃለህና።

24 ሲሞንም መልሶ። ካላችሁት አንዳች እንዳይደርስብኝ እናንተው ወደ ጌታ ለምኑልኝ አላቸው።

25 እነርሱም ከመሰከሩና የጌታን ቃል ከተናገሩ በኋላ ወደ ኢየሩሳሌም ተመለሱ፤ በሳምራውያን በብዙ መንደሮችም ወንጌልን ሰበኩ።

26 የጌታም መልአክ ፊልጶስን። ተነሥተህ በደቡብ በኩል ከኢየሩሳሌም ወደ ጋዛ ወደሚያወርደው ምድረ በዳ ወደ ሆነ መንገድ ሂድ አለው።

27 ተነሥቶም ሄደ። እነሆም፣ ህንደኬ የተባለች የኢትዮጵያ ንግሥት አሳኝሮና ጃንደረባ የነበረ በገንዘብም ሁሉ የሠለጠነ አንድ የኢትዮጵያ ሰው ሊሰግድ ወደ ኢየሩሳሌም መጥቶ ነበር፤

28 ሲመለስም በሰረገላ ተቀምጦ የነቢዩን የኢሳይያስን መጽሐፍ ያነብ ነበር።

29 መንፈስም ፊልጶስን። ወደዚህ ሰረገላ ቅረብና ተገናኝ አለው።

30 ፊልጶስም ሮጦ የነቢዩን የኢሳይያስን መጽሐፍ ሲያነብ ሰማና። በውኑ የምታነበውን ታስተውለዋለህን? አለው።

31 እርሱም። የሚመራኝ ሳይኖር ይህ እንዴት ይቻለኛል? አለው። ወጥቶም ከእርሱ ጋር ይቀመጥ ዘንድ ፊልጶስን ለመነው።

32 ያነበውም የነበረ የመጽሐፉ ክፍል ይህ ነበረ፤ እንደ በግ ወደ መታረድ ተነዳ፣ የበግ ጠቦትም በሸላቹ ፊት ዝም እንደሚል፣ እንዲሁ አፉን አልከፈተም።

33 በውርደቱ ፍርዱ ተወገደ፤ ሕይወቱ ከምድር ተወግዳለችና ትውልዱን ማን ይናገራል?

34 ጃንደረባውም ለፊልጶስ መልሶ። እባክህ፣ ነቢዩ ይህን ስለ ማን ይናገራል? ስለ ራሱ ነውን ወይስ ስለ ሌላ? አለው።

35 ፊልጶስም አፉን ከፈተ፣ ከዚህም መጽሐፍ ጀምሮ ስለ ኢየሱስ ወንጌልን ሰበከለት።

36 በመንገድም ሲሄዱ ወደ ውኃ ደረሱ፤ ጃንደረባውም። እነሆ ውኃ፤ እንዳልጠመቅ የሚከለክለኝ ምንድር ነው? አለው።

37 ፊልጶስም። በፍጹም ልብህ ብታምን፣ ተፈቅዶአል አለው። መልሶም። ኢየሱስ ክርስቶስ የእግዚአብሔር ልጅ እንደ ሆነ አምናለሁ አለ።

38 ሰረገላውም ይቆም ዘንድ አዘዘ፣ ፊልጶስና ጃንደረባው ሁለቱም ወደ ውኃ ወረዱ፣ አጠመቀውም።

39 ከውኃውም ከወጡ በኋላ የጌታ መንፈስ ፊልጶስን ነጠቀው፤ ጃንደረባውም ሁለተኛ አላየውም፣ ደስ ብሎት መንገዱን ይሄድ ነበርና።

40 ፊልጶስ ግን በአዛጦን ተገኘ፣ ወደ ቁጣርያም እስኪመጣ ድረስ እየሆረ በከተማዎች ሁሉ ወንጌልን ይሰብክ ነበር።

ምዕራፍ 9

1 ሳውል ግን የጌታን ደቀ መዛሙርት እንዲገድላቸው ገና እየዛተ ወደ ሊቀ ካህናት ሄደ።

2 በዚህ መንገድ ያሉትንም ሰዎች ወንዶችንም ሴቶችንም ቢያገኝ፣ እያሰረ ወደ ኢየሩሳሌም ያመጣቸው ዘንድ በደማስቆ ላሉት ምክራቦች ደብዳቤ ከእርሱ ለመነ።

3 ሲሄድም ወደ ደማስቆ በቀረበ ጊዜ ድንገት በእርሱ ዙሪያ ከሰማይ ብርሃን አንጸባረቀ፤

4 በምድርም ላይ ወድቆ ሳለ። ሳውል ሳውል፣ ስለ ምን ታላድደኛለህ? የሚለውን ድምፅ ሰማ።

5 ጌታ ሆይ፣ ማን ነህ? አለው። እርሱም። አንተ የምታሳድደኝ እኔ ኢየሱስ ነኝ፤ የመውጊያውን ብረት ብትቃወም ለአንተ ይብስብሃል አለው።

6 እየተንቀጠቀጠና እየተደነቀ። ጌታ ሆይ፤ ምን አደርግ ዘንድ ትወዳለህ? አለው። ጌታም። ተነሥተህ ወደ ከተማ ግባና ታደርገው ዘንድ የሚያስፈልግህን ይነግሩሃል አለው።

7 ከእርሱም ጋር በመንገድ የሃዱ ሰዎች ድምፁን እየሰሙ ማንን ግን ሳያዩ እንደ ዲዳዎች ቁሙ።

8 ሳውልም ከምድር ተነሣ፤ አይኖቹም በተከፈቱ ጊዜ ምንም አላየም፤ እጁንም ይዘው እየመሩ ወደ ደማስቆ አገቡት።

9 ሳያይም ሦስት ቀን ኖረ፤ አልበላምም አልጠጣምም።

10 በደማስቆም ሐናንያ የሚሉት አንድ ደቀ መዝሙር ነበረ፤ ጌታም በራእይ። ሐናንያ ሆይ፤ አለው። እርሱም። ጌታ ሆይ፤ እነሆኝ አለ።

11 ጌታም። ተነሥተህ ቅን ወደ ሚባለው መንገድ ሂድ፤ በይሁዳ ቤትም ሳውል የሚሉትን አንድ የጠርሴስ ሰው ፈልግ፤

12 እነሆ፤ እርሱ ይጸልያልና፤ ሐናንያ የሚሉትም ሰው ገብቶ ደግሞ እንዲያይ እጁን ሲጭንበት አይቶአል አለው።

13 ሐናንያም መልሶ። ጌታ ሆይ፤ በኢየሩሳሌም በቅዱሳንህ ላይ ስንት ክፉ እንዳደረገ ስለዚህ ሰው ከብዙዎች ሰምቼአለሁ፤

14 በዚህም ስምህን የሚጠሩትን ሁሉ ለማሰር ከካህናት አለቆች ሥልጣን አለው አለ።

15 ጌታም። ይህ በአሕዛብም በነገሥታትም በእስራኤልም ልጆች ፊት ስሜን ይሸከም ዘንድ ለእኔ የተመረጠ ዕቃ ነውና ሂድ፤

16 ስለ ስሜ ስንት መከራ ሊቀበል እንዲያስፈልገው እኔ አመለክተዋለሁና አለው።

17 ሐናንያም ሄደ ወደ ቤቱ ገባ፤ እጁንም ጭኖበት። ወንድሜ ሳውል ሆይ፤ ጌታ፤ እርሱም በመጣህበት መንገድ የታየህ ኢየሱስ ነው፤ ደግሞ ታይ ዘንድና መንፈስ ቅዱስ ይሞላብህ ዘንድ ላከኝ አለ።

18 ወዲያውም እንደ ቅርፊት ያለ ከዓይኑ ወደቀ፤ ያን ጊዜም ደግሞ አየ፤ ተነሥቶም ተጠመቀ፤

19 መብልም በልቶ በረታ። በደማስቆም ካሉት ደቀ መዝሙርት ጋር ጥቂት ቀን ኖረ።

20 ወዲያውም ስለ ኢየሱስ ክርስቶስ እርሱ የእግዚአብሔር ልጅ እንደ ሆነ በምኩራቦቹ ሰበከ።

21 የሰሙትም ሁሉ ተገረሙና። ይህ በኢየሩሳሌም ይህን ስም የሚጠሩትን ያጠፋ አይደለምን? ስለዚህስ ታስረው ወደ ካህናት አለቆች ይወስዳቸው ዘንድ ወደዚህ አልመጣምን? አሉ።

22 ሳውል ግን እየበረታ ሄደ፤ በደማስቆም ለተቀመጡት አይሁድ ይህ ክርስቶስ እንደ ሆነ አስረድቶ መልስ ያሳጣቸው ነበር።

23 ብዙ ቀንም ሲሞላ አይሁድ ሊገድሉት ተማከሩ፤

24 ሳውል ግን አሳባቸውን አወቀ። ይገድሉትም ዘንድ በሌሊትና በቀን የከተማይቱን በር ሁሉ ይጠቀብቁ ነበር፤

25 ደቀ መዛሙርት ግን በሌሊት ወስደው በቅጥር ላይ አሳልፈው በቅርጫት አወረዱት።

26 ሳውልም ወደ ኢየሩሳሌም በደረሰ ጊዜ ከደቀ መዛሙርት ጋር ይተባበር ዘንድ ሞከረ፤ ሁሉም ደቀ መዝሙር እንደ ሆነ ስላላመኑ ፈሩት።

27 በርናባስ ግን ወስዶ ወደ ሐዋርያት አገባውና ጌታን በመንገድ እንዴት እንዳየውና እንደ ተናገረው በደማስቆም በኢየሱስ ስም ደፍሮ እንዴት እንደ ነገረ ተረከላቸው።

28 በጌታም በኢየሱስ ስም ደፍሮ እየተናገረ በኢየሩሳሌም ሲወጣና ሲገባ ከእነርሱ ጋር ነበረ፤

29 ከግሪክ አገርም መጥተው ከነበሩት አይሁድ ጋር ይነጋገርና ይከራከር ነበር፤ እነርሱ ግን ሊገድሉት ፈለጉ።

30 ወንድሞችም ይህን ባወቁ ጊዜ ወደ ቂሃርያ ወሰዱት ወደ ጠርሴስም ሰደዱት።

31 በይሁዳም ሁሉና በገሊላ በሰማርያም የነበሩት አብያተ ክርስቲያናት በሰላም ኖሩ ታነጹም፤ በእግዚአብሔር ፍርሃትና በመንፈስ ቅዱስ መጽናናት እየሄዱ ይበዙ ነበር።

32 ጴጥሮስም በየስፍራው ሁሉ ሲዞር በልዳ ወደሚኖሩ ቅዱሳን ደግሞ ወረደ።

33 በዚያም ከስምንት ዓመት ጀምሮ በአልጋ ላይ ተኝቶ የነበረውን ኤንያ የሚሉትን አንድ ሰው አገኘ፤ እርሱም ሽባ ነበረ።

34 ጴጥሮስም። ኤንያ ሆይ፤ ኢየሱስ ክርስቶስ ይፈውስሃል፤ ተነሣ ለራስህም አንጥፍ አለው።

35 ወዲያውም ተነሣ። በልዳና በሰርናም የሚኖሩ ሁሉ እርሱን አይተው ወደ ጌታ ዘወር አሉ።

36 በኢየሱስም ጣቢታ የሚሉትን አንዲት ደቀ መዝሙር ነበረች፤ ትርጓሜውም ደርቃ ማለት ነው፤ እርሷም መልካም ነገር የሞላባት ምጽዋትም የምታደርግ ነበረች።

37 በዚያም ወራት ታመመችና ሞተች፤ አጥቦውም በሰገነት አኖሩአት።

38 ልዳም ለኢየሱስ ቅርብ ናትና ደቀ መዛሙርት ጴጥሮስ በዚያ እንዳለ ስምተው፤ ወደ እነርሱ ከመምጣት እንዳይዘገይ እየለመኑ ሁለት ሰዎች ወደ እርሱ ላኩ።

39 ጴጥሮስም ተነሥቶ ከእነርሱ ጋር መጣ፤ በደረሰም ጊዜ በሰገነት አወጡት መበለቶችም ሁሉ እያለቀሱ ዶርቃ ከእነርሱ ጋር ሳለች ያደረገቻቸውን ቀሚሶችንና ልብሶችን ሁሉ እያሳዩት በፊቱ ቆሙ።

40 ጴጥሮስም ሁሉን ወደ ውጭ አስወጥቶ ተንበርክኮም ጸለየ፤ ወደ ሬሳውም ዘወር ብሎ። ጣቢታ ሆይ፤ ተነሺ አላት። እርሷም ዓይኖችን ከፈተች ጴጥሮስንም ባየች ጊዜ ተቀመጠች።

41 እጁንም ለእርሷ ሰጥቶ አስነሣት፤ ቅዱሳንንና መበለቶችንም ጠራ ሕያውም ሆኖ በፊታቸው አቆማት።

42 ይህም በኢዮጵ ሁሉ የታወቀ ሆነ፤ ብዙ ሰዎችም በጌታ አመኑ።

43 በኢዮጵም ስምዖን ከሚሉት ከአንድ ቍርብት ፋቂ ጋር አያሌ ቀን ኖረ።

ምዕራፍ 10

1 በቂሃርያም ኢጣሊቁ ለሚሉት ጭፍራ የመቶ አለቃ የሆነ ቆርኔሌዎስ የሚሉት አንድ ሰው ነበረ።

2 እርሱም ከቤተ ሰዎቹ ሁሉ ጋር እግዚአብሔርን የሚያመልክና የሚፈራ ለሕዝብም እጅግ ምጽዋት የሚያደርግ ወደ እግዚአብሔርም ሁልጊዜ የሚጸልይ ነበረ።

3 ከቀኑም ዘጠኝ ሰዓት ያህል። ቆርኔሌዎስ ሆይ የሚለው የእግዚአብሔር መልአክ ወደ እርሱ ሲገባ በራእይ በግልጽ አየው።

4 እርሱም ትኩር ብሎ ሲመለከተው ደንግጦ። ጌታ ሆይ፤ ምንድን ነው? አለ። መልአኩም አለው። ጸሎትህና ምጽዋትህ በእግዚአብሔር ፊት ለመታሰቢያ እንዲሆን አረገ።

5 አሁንም ወደ ኢዮጵ ሰዎችን ልከህ ጴጥሮስ የሚባለውን ስምዖንን አስመጣ።

6 እርሱ ቤቱ በባሕር አጠገብ ባለው በቍርብት ፋቂው በስምዖን ዘንድ እንግድነት ተቀምጦአል፤ ልታደርገው የሚገባህን እርሱ ይነግርሃል።

7 የተናገረውም መልአክ በሄደ ጊዜ፤ ከሎሎዎቹ ሁለቱን፤ ከማይለዩትም ጭፍሮቹ እግዚአብሔርን የሚያመልክ አንዱን ወታደር ጠርቶ፤

8 ነገሩን ሁሉ ተረክላቸው ወደ ኢዮጵም ላካቸው።

9 እነርሱም በነገው ሲሄዱ ወደ ከተማም ሲቀርቡ፤ ጴጥሮስ በስድስት ሰዓት ያህል ይጸልይ ዘንድ ወደ ጣራው ወጣ።

10 ተርቦም ሊበላ ወደደ፤ ሲያዘጋጁለት ሳሉም ተመስጦ መጣበት፤

11 ሰማይም ተከፍቶ በአራት ማዕዘን የተያዘ ታላቅ ሸማ የሚመስል ዕቃ ወደ ምድር ሲወርድ አየ፤

12 በዚያውም አራት እግር ያላቸው ሁሉ አራዊትም በምድርም የሚንቀሳቀሱት የሰማይ ወፎችም ነበሩበት።

13 ጴጥሮስ ሆይ፤ ተነሣና አርደህ ብላ የሚልም ድምፅ ወደ እርሱ መጣ።

14 ጴጥሮስ ግን። ጌታ ሆይ፤ አይሆንም፤ አንዳች ርኩስ የሚያስጸይፍም ከቶ በልኛ አላውቅምና አለ።

15 ደግሞም ሁለተኛ። እግዚአብሔር ያነጻውን አንተ አታርክሰው የሚል ድምፅ ወደ እርሱ መጣ።

16 ይህም ሦስት ጊዜ ሆነ፤ ወዲያውም ዕቃው ወደ ሰማይ ተወሰደ።

17 ጴጥሮስም ስላየው ራእይ። ምን ይሆን? ብሎ በልቡ ሲያመነታ፤ እነሆ፤ ቆርኔሌዎስ የላካቸው ሰዎች ስለ ስምዖን ቤት ጠይቀው ወደ ደጁ ቀረቡ፤

18 ድምፃቸውንም ከፍ አድርገው። ጴጥሮስ የተባለው ስምዖን በዚህ እንግድነት ተቀምጦአልን? ብለው ይጠይቁ ነበር።

19 ጴጥሮስም ስለ ራእዩ ሲያወጣ ሲያወርድ ሳለ፤ መንፈስ። እነሆ፤ ሦስት ሰዎች ይፈልጉሃል፤

20 ተነሥተህ ውረድ፤ እኔም ልኬአቸዋለሁና ሳትጠራጠር ከእነርሱ ጋር ሂድ አለው።

21 ጴጥሮስም ወደ ሰዎቹ ወርዶ። እነሆ፤ የምትፈልጉኝ እኔ ነኝ፤ የመጣችሁበት ስምዖንም ከንገሩ ምንድን ነው? አላቸው።

22 እነርሱም። ጻድቅ ሰው እግዚአብሔርንም የሚፈራ በአይሁድም ሕዝብ ሁሉ የተመሰከረለት የመቶ አለቃ ቆርኔሌዎስ ወደ ቤቱ ያስመጣህ ዘንድ ከአንተም ቃልን ይሰማ ዘንድ ከቅዱስ መልአክ ተረዳ አሉት።

23 እርሱም ወደ ውስጥ ጠርቶ እንደግድነት ተቀበላቸው። በነገውም ተነሥቶ ከእነርሱ ጋር ወጣ፤ በኢዮጵም ከነበሩት ወንድሞች አንዳንዶቹ ከእርሱ ጋር አብረው ሄዱ።

24 በነገውም ወደ ቂሃርያ ገቡ፤ ቆርኔሌዎስም ዘመዶቹንና የቅርብ ወዳጆቹን በአንድነት ጠርቶ ይጠባበቃቸው ነበር።

25 ጴጥሮስም በገባ ጊዜ ቆርኔሌዎስ ተገናኝቶ ከእግሩ በታች ወደቀና ሰገደለት።

26 ጴጥሮስ ግን። ተነሣ፤ እኔ ራሴ ደግሞ ሰው ነኝ ብሎ አስነሣው።

27 ከእርሱም ጋር እየተነጋገረ ገባ፤ ብዙዎችም ተከማችተው አግኝቶ።

28 አይሁዳዊ ሰው ከሌላ ወገን ጋር ይተባበር ወይም ይቃረብ ዘንድ እንዳልተፈቀደ እናንተ ታውቃላችሁ፤ ለእኔ ግን እግዚአብሔር ማንንም ሰው ርኩስና የሚያስጸይፍ ነው እንዳልል አሳየኝ፤

29 ስለዚህም ደግሞ ብትጠሩኝ ሳልከራከር መጣሁ። አሁንም በምን ምክንያት አስመጣችሁኝ? ብዬ እጠይቃችኋለሁ አላቸው።

30 ቆርኔሌዎስም እንዲህ አለው። በዚች ሰዓት የዛሬ አራት ቀን የዘጠኝ ሰዓት ጸሎት በቤቴ እጸልይ ነበር፤ እነሆም፣ የሚያንጸባርቅ ልብስ የለበሰ ሰው በፊቴ ቆመና።

31 ቆርኔሌዎስ ሆይ፣ በእግዚአብሔር ፊት ጸሎትህ ተሰማ ምጽዋትህም ታሰበ።

32 እንግዲህ ወደ ኢየሁዳ ልከህ ቆጥሮስ የተባለውን ስምያንን አስጠራ፤ እርሱ በቁርባን ፋቂው በስምያን ቤት በባሕር አጠገብ እንግድነት ተቀምጦአል አለኝ።

33 ስለዚህ ያን ጊዜ ወደ አንተ ላክሁ፣ አንተም በመምጣትህ መልካም አድርገሃል። እንግዲህ አንተ ከእግዚአብሔር ዘንድ የታዘዘኸውን ሁሉ እንድንሰማ እኛ ሁላችን አሁን በእግዚአብሔር ፊት በዚህ አለን።

34-35 ቆጥሮስም አፉን ከፍቶ እንዲህ አለ። እግዚአብሔር ለሰው ፊት እንዳያደላ ነገር ግን በአሕዛብ ሁሉ እርሱን የሚፈራራና ጽድቅን የሚያደርግ በእርሱ የተወደደ እንደ ሆነ በእውነት አስተዋልሁ።

36 የሁሉ ጌታ በሚሆን በኢየሱስ ክርስቶስ ሰላምን እየሰበከ ይህን ቃል ወደ እስራኤል ልጆች ላከ።

37 ዮሐንስ ከሰበከው ጥምቀት በኋላ ከገሊላ ጀምሮ በይሁዳ ሁሉ የሆነውን ነገር እናንተ ታውቃላችሁ።

38 እግዚአብሔር የናዝሬቱን ኢየሱስን በመንፈስ ቅዱስ በኃይልም ቀባው፣ እርሱም መልካም እያደረገ ለዲያብሎስም የተገዙትን ሁሉ እየፈወሰ ዞረ፣ እግዚአብሔር ከእርሱ ጋር ነበረና፤

39 እኛም በአይሁድ አገርና በኢየሩሳሌም ባደረገው ነገር ሁሉ ምስክሮች ነን፤ እርሱንም በእንጨት ላይ ሰቅለው ገደሉት።

40 እርሱን እግዚአብሔር በሦስተኛው ቀን አስነሣው ይገለጥም ዘንድ ሰጠው፤

41 ይኸውም ለሕዝብ ሁሉ አይደለም ነገር ግን በእግዚአብሔር አስቀድሞ የተመረጡ ምስክሮች ለሆንን ለእኛ ነው እንጂ፤ ከሙታንም ከተነሣ በኋላ ከእርሱ ጋር የበላን የጠጣንም እኛ ነን።

42 ለሕዝብም እንድንሰብክና በሕያዋንና በሙታን ሊፈርድ በእግዚአብሔር የተወሰነ እርሱ እንደ ሆነ እንመሰክር ዘንድ አዘዘን።

43 በእርሱ የሚያምን ሁሉ በስሙ የኃጢአቱን ስርየት እንዲቀበል ነቢያት ሁሉ ይመሰክሩለታል።

44 ቆጥሮስ ይህን ነገር ገና ሲናገር ቃሉን በሰሙት ሁሉ ላይ መንፈስ ቅዱስ ወረደ።

45 ከቆጥሮስም ጋር የመጡት ሁሉ ከተገረዙት ወገን የሆኑ ምዕመናን በአሕዛብ ላይ ደግሞ የመንፈስ ቅዱስ ስጦታ ስለ ፈሰሰ ተገረሙ፤

46 በልሳኖች ሲናገሩ እግዚአብሔርንም ሲያከብሩ ሰምተዋቸዋልና።

47 በዚያን ጊዜ ቆጥሮስ መልሶ። እነዚህ እንደ እኛ ደግሞ መንፈስ ቅዱስን የተቀበሉ እንዳይጠመቁ ውኃን ይከለክላቸው ዘንድ የሚችል ማን ነው? አለ።

48 በኢየሱስ ክርስቶስ ስምም ይጠመቁ ዘንድ አዘዛቸው። ከዚህ በኋላ ጥቂት ቀን እንዲቀመጥ ለመኑት።

ምዕራፍ 11

1 ሐዋርያትና በይሁዳም የነበሩት ወንድሞች አሕዛብ ደግሞ የእግዚአብሔርን ቃል እንደ ተቀበሉ ሰሙ።

2 ቆጥሮስም ወደ ኢየሩሳሌም በወጣ ጊዜ ከተገረዙት ወገን የሆኑት ሰዎች ከእርሱ ጋር ተከራክረው።

3 ወዳልተገረዙ ሰዎች ገብተህ ከእነርሱ ጋር በላህ አሉት።

4 ቆጥሮስ ግን ከመጀመሪያው ጀምሮ በተራ ገለጠላቸው እንዲህም አለ።

5 እኔ በኢየሁዳ ከተማ ስጸልይ ሳለሁ ተመሰጩ ራእይን አየሁ፤ ታላቅ ሽማ የመሰለ ዕቃ በአራት ማዕዘን ተይዞ ከሰማይ ወረደና ወደ እኔ መጣ፤

6 ይህንም ትኩር ብዬ ስመለከት አራት እግር ያላቸውን የምድር እንስሶች አራዊትንም ተንቀሳቃሾችንም የሰማይ ወፎችንም አየሁ።

7 ቆጥሮስ ሆይ፣ ተነሣና አርደህ ብላ የሚለኝንም ድምፅ ሰማሁ።

8 እኔም፣ ጌታ ሆይ፣ አይሆንም፤ ርኩስ ወይም የሚያስጸይፍ ከቶ ወደ አፌ ገብቶ አያውቅምና አልሁ።

9 ሁለተኛም፣ እግዚአብሔር ያነጻውን አንተ አታርክሰው የሚል ድምፅ ከሰማይ መለሰልኝ።

10 ይህም ሦስት ጊዜ ሆነ እንደ ገናም ሁሉ ወደ ሰማይ ተሰበ።

11 እነሆም፣ ያን ጊዜ ሦስት ሰዎች ከቂሳርያ ወደ እኔ ተልከው ወዳለሁበት ቤት ቀረቡ።

12 መንፈስም ሳልጠራጠር ከእነርሱ ጋር እሄድ ዘንድ ነገረኝ። እነዚህም ስድስቱ ወንድሞች ደግሞ ከእኔ ጋር መጡ ወደዚያ ሰውም ቤት ገባን።

13 እርሱም መልአክ በቤቴ ቆሞ እንዳየና። ወደ ኢየሁዳ ሰዎች ልከህ ቆጥሮስ የተባለውን ስምያንን አስመጣ፤

14 እርሱም አንተና የቤትህ ሰዎች ሁሉ የምትድኑበትን ነገር ይነግርሃል እንዳለው ነገረን።

15 ለመናገርም በጀመርሁ ጊዜ መንፈስ ቅዱስ ለእኛ ደግሞ በመጀመሪያ እንደ ወረደ ለእነርሱ ወረደላቸው።

16 የሱህን በውኃ አጠመቀ እናንተ ግን በመንፈስ ቅዱስ ትጠመቃላችሁ ያለውም የጌታ ቃል ትዝ አለኝ።

17 እንግዲህ እግዚአብሔር በጌታ በኢየሱስ ክርስቶስ ላመነው ለእኛ ደግሞ እንደ ሰጠን ያን ስጦታ ለእነርሱ ከሰጠ፣ እግዚአብሔርን ለመከልከል እችላለን ዘንድ እኔ ማን ነበርሁ?

18 ይህን በሰሙ ጊዜም ዝም አሉና። እንኪያስ እግዚአብሔር ለአሕዛብ ደግሞ ለሕይወት የሚሆን ንስሐን ሰጣቸው እያሉ እግዚአብሔርን አከበሩ።

19 በእስጢፋኖስም ላይ በተደረገው መከራ የተበተኑት እስከ ፊንቄ እስከ ቆጵሮስም እስከ አንጾኪያም ድረስ ዞሩ፣ ቃሉንም ለአይሁድ ብቻ እንጂ ለአንድ ሰንኳ አይናገሩም ነበር።

20 ከእነርሱ ግን የቆጵሮስና የቀሬና ሰዎች የነበሩት አንዳንዶቹ ወደ አንጾኪያ መጥተው የጌታን የኢየሱስን ወንጌል እየሰበኩ ለግሪክ ሰዎች ተናገሩ።

21 የጌታም እጅ ከእነርሱ ጋር ነበረ፤ ቍጥራቸውም እጅግ የሚሆን ሰዎች አምነው ወደ ጌታ ዘወር አሉ።

22 ወሬውም በኢየሩሳሌም ባለችው ቤተ ክርስቲያን ስለ እነርሱ ተሰማ፣ በርናባስም ወደ አንጾኪያ ላኩት፤

23 እርሱም መጥቶ የእግዚአብሔርን ጸጋ ባየ ጊዜ ደስ አለው፣ ሁሉንም በልባቸው ፈቃድ በጌታ ጸንተው ይኖሩ ዘንድ መከራቸው፤

24 ደግ ሰውና መንፈስ ቅዱስ እምነትም የሞላበት ነበረና። ብዙ ሕዝብም ወደ ጌታ ተጨመሩ።

25 በርናባስም ሳውልን ሊፈልግ ወደ ጠርሴስ መጣ፤

26 ባገኘውም ጊዜ ወደ አንጾኪያ አመጣው። በቤተ ክርስቲያንም አንድ ዓመት ሙሉ ተሰበሰቡ፣ ብዙ ሕዝብንም አስተማሩ፤ ደቀ መዛሙርትም መጀመሪያ በአንጾኪያ ክርስቲያን ተባሉ።

27 በዚያም ወራት ነቢያት ከኢየሩሳሌም ወደ አንጾኪያ ወረዱ፤

28 ከእነርሱም አጋቦስ የሚሉት አንድ ሰው ተነሥቶ በዓለም ሁሉ ታላቅ ራብ ሊሆን እንዳለው በመንፈስ አመለከተ፤ ይህም በቀላው ዴዎስ ቄሣር ዘመን ሆነ።

29 ደቀ መዛሙርትም እያንዳንዳቸው እንደ ችሎታቸው መጠን አጥጥተው በይሁዳ ለሚኖሩት ወንድሞች እርዳታን ይልኩ ዘንድ ወሰኑ፤

30 እንዲህም ደግሞ አደረጉ፣ በበርናባስና በሳውልም እጅ ወደ ሽማግሌዎቹ ሰደዱት።

ምዕራፍ 12

1 በዚያም ዘመን ንጉሠ ሄሮድስ መከራ ያጸናባቸው ዘንድ ከቤተ ክርስቲያኑ በአንዳንዶቹ ላይ እጁን ጫነባቸው።

2 የየሱህንንም ወንድም ያዕቆብን በሰይፍ ገደለው።

3 አይሁድንም ደስ እንዳሰኛቸው አይቶ ጨምሮ ጴጥሮስን ደግሞ ያዘው። የቂጣ በዓልም ወራት ነበረ።

4 በያዘውም ጊዜ ወደ ወጎኒ አገባው ከፋሲካም በኋላ ወደ ሕዝብ ያወጣው ዘንድ አሰቦ እያንዳንዱ አራት ወታደሮች ሆነው እንዲጠብቁት ለአራት ጭፍራ ክፍል አሳልፎ ሰጠው።

5 ጴጥሮስም በወጎኒ ይጠበቅ ነበር፤ ነገር ግን በቤተ ክርስቲያን ስለ እርሱ ወደ እግዚአብሔር ጸሎት አጥብቆ ይደረግ ነበር።

6 ሄሮድስም ሊያወጣው ባሰበ ጊዜ፣ በዚያች ሌሊት ጴጥሮስ በሁለት ሰንሰለት ታስሮ ከሁለት ወታደሮች መካከል ተኝቶ ነበር፤ ጠባቂዎችም በደጁ ፊት ሆነው ወጎኒውን ይጠብቁ ነበር።

7 እነሆም፣ የጌታ መልአክ ቀረበ በቤትም ውስጥ ብርሃን በራ፤ ጴጥሮስንም ጎድኑን መትቶ አነቃውና። ፈጥነህ ተነሣ አለው። ሰንሰለቶቹም ከእጁ ወደቁ።

8 መልአኩም፣ ታጠቅና ጫማህን አግባ አለው፣ እንዲሁም አደረገ።

9 ልብስህንም ልበስና ተከተለኝ አለው። ወጥቶም ተከተለው፤ ራእይንም የሚያይ ይመስለው ነበር እንጂ በመልአኩ የሚደረገው ነገር እውነት እንደ ሆነ አላወቀም።

10 የመጀመሪያውንና የሁለተኛውንም ዘብ አልፈው ወደ ከተማ ወደሚያወጣው ወደ ብረቱ መዝጊያ ደረሱ፤ እርሱም አውቆ ተከፈተላቸው፤ ወጥተውም አንዲት ስላች አለፉ ወዲያውም መልአኩ ከእርሱ ተለየ።

11 ጴጥሮስም ወደ ልቡ ተመልሶ። ጌታ መልአኩን ልኮ ከሄሮድስ እጅና የአይሁድ ሕዝብ ይጠብቁት ከነበረው ሁሉ እንደ አዳኝ አሁን በእውነት አወቅሁ አለ።

12 ባስተዋለም ጊዜ እጅግ ሰዎች ተከማችተው ይጸልዩበት ወደ ነበረው ማርቆስ ወደ ተባለው ወደ የሱህን እናት ወደ ማርያም ቤት መጣ።

13 ጴጥሮስም የደጁን መዝጊያ ባንኳኳ ጊዜ ሮዴ የሚሉት አንዲት ገረድ ትሰማ ዘንድ ቀረበች፤

14 የጴጥሮስ ድምፅ መሆኑንም ባወቀች ጊዜ ከደስታዋ የተነሣ ደጁን አልከፈተችም፣ ነገር ግን ወደ ውስጥ ሮጣ ጴጥሮስ በደጅ ፊት ቆሞ እንዳለ አወራች።

15 እነርሱም። አብደሻል አሉ-አት። እርስዎ ግን እንዲሁ እንደ ሆነ ታስረግጥ ነበር። እነርሱም። መልአኩ ነው አሉ።

16 ጴጥሮስ ግን ማንኳኳቱን አዘውተረ፤ ከፍተውም አዩትና ተገረሙ።

17 ግን ዝም እንዲሉ በእጁ ጠቅሶ ጌታ ከወገኒ እንዴት እንዳወጣው ተረከላቸውና። ይህን ለያዕቆብና ለወንድሞች ንገሩ አላቸው። ወጥቶም ወደ ሌላ ስፍራ ሄደ።

18 በነጋም ጊዜ። ጴጥሮስን ምን አግኝቶት ይሆን? ብለው በጭፍሮች ዘንድ ብዙ ሁከት ሆነ።

19 ሄሮድስም አስፈልጎ ባጣው ጊዜ ጠባቂዎችን መረመረ ይገድሉአቸውም ዘንድ አዘዘ፤ ከይሁዳም ወደ ቂሃርያ ወርዶ በዚያ ተቀመጠ።

20 ከጢሮስና ከሰዶና ሰዎችም ጋር ተጣልቶ ነበር፤ በአንድ ልብ ሆነውም ወደ እርሱ መጡ፤ የንጉሥንም ቢትወደድ ብላሰጠሰን እሺ አሰኝተው ዕርቅ ለመኑ፤ አገራቸው ከንጉሥ አገር ምግብ ያገኝ ነበረና።

21 በተቀጠረ ቀንም ሄሮድስ ልብሰ መንግሥቱን ለብሶ በዙፋን ተቀመጠ እነርሱንም ተናገራቸው፤

22 ሕዝቡም። የእግዚአብሔር ድምፅ ነው የሰውም አይደለም ብለው ጮኹ።

23 ለእግዚአብሔርም ክብር ስላልሰጠ ያን ጊዜ የጌታ መልአክ መታው በትልም ተበልቶ ሞተ።

24 የእግዚአብሔር ቃል ግን ያድግና ይበዛ ነበር።

25 በርናባስና ሳውልም አገልግሎታቸውን ፈጽመው ከኢየሩሳሌም ተመለሱ፤ ማርቆስ የተባለውን ዮሐንስንም ከእነርሱ ጋር ይዘውት መጡ።

ምዕራፍ 13

1 በአንጾኪያም ባለችው ቤተ ክርስቲያን ነቢያትና መምህራን ነበሩ፤ እነርሱም በርናባስ፣ ኔጌር የተባለው ስምያንም፣ የቀሬናው ሉክኮስም፣ የአራተኛው ክፍል ገዥ የሄሮድስም ባለምዋል ምናሖ፣ ሳውልም ነበሩ።

2 እነዚህም ጌታን ሲያመልኩና ሲጠሙ መንፈስ ቅዱስ። በርናባስና ሳውልን ለጠራጃቸው ሥራ ለዩልኝ አለ።

3 በዚያን ጊዜም ከጠሙ ከጸለዩም እጃቸውንም ከጫኑ በኋላ አሰናቡቱአቸው።

4 እነርሱም በመንፈስ ቅዱስ ተልከው ወደ ሴሌውቅያ ወረዱ፤ ከዚያም በመርከብ ወደ ቆጵሮስ ሄዱ።

5 በስልማናም በነበሩ ጊዜ በአይሁድ ምክራቦች የእግዚአብሔርን ቃል ሰበኩ፤ አገልጋይም ዮሐንስ ነበራቸው።

6 ደሴቲቱንም ሁሉ እስከ ጳፉ በዞሩ ጊዜ፣ በርናባስ የሚሉትን ጠንቋይና ሐሰተኛ ነቢይ የሆነውን አንድ አይሁዳዊ ሰው አገኙ፤

7 እርሱም አስተዋይ ሰው ከሆነው ሰርግዮስ ጳውሎስ ከሚባለው አገረ ገዥ ጋር ነበረ። ይህም በርናባስና ሳውልን ወደ እርሱ ጠርቶ የእግዚአብሔርን ቃል ሊሰማ ፈለገ።

8 ጠንቋዩ ግን ኤልማስ፣ ስሙ እንዲሁ ይተረጎማልና፣ አገረ ገዡን ከማመን ሊያጣምም ፈልጎ ተቃወማቸው።

9 ጳውሎስ የተባለው ሳውል ግን መንፈስ ቅዱስን ተሞልቶ ትኩር ብሎ ሲመለከተው።

10 አንተ ተንኩል ሁሉ ክፋትም ሁሉ የሞላብህ፣ የዲያብሎስ ልጅ፣ የጽድቅም ሁሉ ጠላት፣ የቀናውን የጌታን መንገድ ከማጣመም አታርፍምን?

11 አሁንም፣ እነሆ፣ የጌታ እጅ በአንተ ላይ ናት፣ ዕውርም ትሆናለህ እስከ ጊዜውም ፀሐይን አታይም አለው። ያን ጊዜም ጭጋግና ጨለማ ወደቀበት፣ በእጁም የሚመራውን እየዞረ ፈለገ።

12 በዚያን ጊዜ አገረ ገዡ የተደረገውን ባዩ ጊዜ ከጌታ ትምህርት የተነሣ ተገርሞ አመነ።

13 ጳውሎስም ከንደኞቹ ጋር ከጳፉ ተነሥቶ የጵንፍልያ ወደምትሆን ወደ ጴርጌን መጣ፤ ዮሐንስም ከእነርሱ ተለይቶ ወደ ኢየሩሳሌም ተመለሰ።

14 እነርሱ ግን ከጴርጌን አልፈው የጲስድያ ወደምትሆን ወደ አንጾኪያ ደረሱ፤ በሰንበትም ቀን ወደ ምክራብ ገብተው ተቀመጡ።

15 ሕግና ነቢያትም ከተነበቡ በኋላ የምክራቡ አለቆች። ወንድሞች ሆይ፣ ሕዝብን የሚመክር ቃል እንዳላችሁ ተናገሩ ብለው ላኩባቸው።

16 ጳውሎስም ተነሣና በእጁ ጠቅሶ እንዲህ አለ። የእስራኤል ሰዎችና እግዚአብሔርን የምትፈሩት ሆይ፣ ስሙ።

17 የዚህ የእስራኤል ሕዝብ አምላክ አባቶቻችንን መርጦ በግብፅ አገር በእንግድነት ሳሉ ሕዝቡን ከፍ ከፍ አደረጋቸው፣ ከፍ ባለችውም ክንዱ ከዚያ አወጣቸው።

18 በበረሃም አርባ ዓመት ያህል መገባቸው።

19 በከነዓንም አገር ሰባት አሕዛብን አጥፍቶ ምድራቸውን አወረሳቸው።

20 ከዚህም በኋላ እስከ ነቢዩ እስከ ሳሙኤል ድረስ አራት መቶ አምሳ ዓመት ያህል መሳፍንትን ሰጣቸው።

21 ከዚያም ወዲያ ንጉሥን ያነግሥላቸው ዘንድ ለመኑ፣ እግዚአብሔርም ከብንያም ወገን የሚሆን ሰው የቂስን ልጅ ሳኦልን አርባ ዓመት ሰጣቸው፤

22 እርሱንም ከሻረው በኋላ ዳዊትን በእነርሱ ላይ እንዲነግሥ አስነሣው፤ ሲመሰክርለትም፤ እንደ ልቤ የሆነ ሰው ፈቃዴንም ሁሉ የሚያደርግ የእሴይን ልጅ ዳዊትን አገኘሁ አለ።

23 ከዚህም ሰው ዘር እግዚአብሔር እንደ ተሰፋው ቃል ለእስራኤል መድኃኒትን እርሱም ኢየሱስን አመጣ።

24 ከመምጣቱ በፊት የሐንስ አስቀድሞ ለእስራኤል ሕዝብ ሁሉ የንስሐን ጥምቀት ሰብኮ ነበር።

25 የሐንስም ሩጫውን ሲፈጽም ሳለ። እኔ ማን እንደ ሆንሁ ታስባላችሁ? እኔስ እርሱን አይደለሁም፤ ነገር ግን እነሆ፤ የእግሩን ጫማ እፈታ ዘንድ ከማይገባኝ ከእኔ በኋላ ይመጣል ይል ነበር።

26 እናንተ ወንድሞቻችን፤ የአብርሃም ዘር ልጆች ከእናንተ መካከልም እግዚአብሔርን የምትፈሩ ሆይ፤ ለእናንተ የዚህ የመዳን ቃል ተላክ።

27 በኢየሩሳሌም የሚኖሩ ሰዎችና አለቆቻቸው እርሱንና በየሰንበቱ የሚነበቡትን የነቢያትን ድምፆች ስላላወቁ በፍርዳቸው ፈጽመዋልና፤

28 ለሞትም የሚያደርስ ምክንያት አንድ ስንኳ ባያገኙበት፤ ይገድለው ዘንድ ጲላጠስን ለመኑት፤

29 ስለ እርሱም የተጻፈውን ሁሉ በፈጽሞ ጊዜ ከእንጨት አውርደው በመቃብር አኖሩት።

30 እግዚአብሔር ግን ከሙታን አስነሣው፤

31 በሕዝብም ዘንድ ምስክሮቹ ለሆኑት ከእርሱ ጋር ከገለገለ ወደ ኢየሩሳሌም ለወጡት ብዙ ቀን ታያቸው።

32 እኛም ለአባቶቹ የተሰጠውን ተስፋ የምስራቹን ለእናንተ እንሰብካለን፤

33 ይህን ተስፋ እግዚአብሔር በሁለተኛው መዝሙር ደግሞ። አንተ ልጄ ነህ እኔ ዛሬ ወለድሁህ ተብሎ እንደ ተጻፈ፤ ኢየሱስን አስነሥቶ ለእኛ ለልጆቻቸው ፈጽሞአልና።

34 እንደገናም ወደ መበስበስ እንዳይመለስ ከሙታን እንደ አስነሣው፤ እንዲህ። የታመነውን የዳዊትን ቅዱስ ተስፋ እሰጣችኋለሁ ብሎአል።

35 ደግሞ በሌላ ስፍራ። ቅዱስህን መበስበስን ያይ ዘንድ አትሰጠውም ይላልና።

36 ዳዊትም በራሱ ዘመን የእግዚአብሔርን አሳብ ካገለገለ በኋላ አንቀላፋ፤ ከአባቶቹም ጋር ተጨምሮ መበስበስን አየ፤

37 ይህ እግዚአብሔር ያስነሣው ግን መበስበስን አላየም።

38-39 እንግዲህ ወንድሞች ሆይ፤ በእርሱ በኩል የኃጢአት ስርየት እንዲነገርላችሁ፤ በሙሴም ሕግ ትጸድቁበት ዘንድ ከማይቻላችሁ ሁሉ ያመነ ሁሉ በእርሱ እንዲጸድቅ በእናንተ ዘንድ የታወቀ ይሁን።

40-41 እንግዲህ። እናንተ የምትንቁ፤ እዩ ተደነቁም ጥፋም አንድ ስንኳ ቢተርክላችሁ የማታምኑትን ሥራ በዘመናችሁ እኔ እሠራለሁና ተብሎ በነቢያት የተነገረው እንዳይደርስላችሁ ተጠንቀቁ።

42 በወጡም ጊዜ ይህን ነገር በሚመጣው ሰንበት ይነግሩአቸው ዘንድ ለመኑአቸው።

43 ጉባኤውም ከተፈታ በኋላ ከአይሁድና ወደ ይሁዲነት ገብተው ከሚያመልኩ ብዙዎች ጳውሎስንና በርናባስን ተከተሉአቸው፤ እነርሱም ሲነግሩአቸው በእግዚአብሔር ጸጋ ጸንተው እንዲኖሩ አስረዱአቸው።

44 በሁለተኛውም ሰንበት ከጥቂቶቹ በቀር የከተማው ሰው ሁሉ የእግዚአብሔርን ቃል ይሰሙ ዘንድ ተሰበሰቡ።

45 አይሁድም ብዙ ሕዝብ ባዩ ጊዜ ቅንዓት ሞላባቸው፤ እየተሳደቡም ጳውሎስ የተናገረውን ቃል ተቃወሙ።

46 ጳውሎስና በርናባስም ገልጠው። የእግዚአብሔር ቃል አስቀድሞ ለእናንተ ይነገር ዘንድ ያስፈልጋል፤ ከገፋችሁትና የዘላለም ሕይወት እንዳይገባችሁ በራሳችሁ ከፈረዳችሁ ግን፤ እነሆ፤ ወደ አሕዛብ ዘወር እንላለን።

47 እንዲሁ ጌታ። እስከ ምድር ዳርቻ ድረስ ለማዳን ትሆን ዘንድ ለአሕዛብ ብርሃን አድርጌሃለሁ ብሎ አዞናልና አሉ።

48 አሕዛብም ሰምተው ደስ አላቸው የእግዚአብሔርንም ቃል አከበሩ፤ ለዘላለም ሕይወትም የተዘጋጁ ሁሉ አመኑ፤

49 የጌታም ቃል በአገሩ ሁሉ ተሰፋፋ።

50 አይሁድ ግን የሚያመልኩትን የከበሩትንም ሴቶችና የከተማውን መኳንንት አወኩ፤ በጳውሎስና በበርናባስም ላይ ስደትን አስነሥተው ከአገራቸው አወጡአቸው።

51 እነርሱ ግን የእግራቸውን ትቢያ አራግፈውባቸው ወደ ኢቆንዮን መጡ።

52 በደቀ መዛሙርትም ደስታና መንፈስ ቅዱስ ሞላባቸው።

ምዕራፍ 14
1 በኢቆንዮንም እንደ ቀድሞ ወደ አይሁድ ምክራብ ገብተው ከአይሁድና ከግሪክ ሰዎች ብዙ እስኪያምኑ ድረስ ተናገሩ።

2 ያላመኑት አይሁድ ግን የአሕዛብን ልብ በወንድሞች ላይ አነሣሁ አስከፋም።

3 ምልክትና ድንቅ በእጃቸው ይደረግ ዘንድ እየሰጠ ለጸጋው ቃል ስለ መሰከረው ስለ ጌታ ገልጠው እየተናገሩ ረጅም ወራት ተቀመጡ።

4 የከተማውም ሕዝብ ተከፍለው እነሆሎቶቹ ከአይሁድ እነሆሎቶቹም ከሐዋርያት ጋር ሆኑ።

5 አሕዛብና አይሁድ ግን ከአለቆቻቸው ጋር ሊያንገላቱአቸውና ሊወግሩአቸው ባሰቡ ጊዜ፤

6 አውቀው ልስጥራንና ደርቤን ወደሚባሉት ወደ ሊቃኦንያ ከተማዎች በእነርሱም ዙሪያ ወዳለው አገር ሸሹ፤

7 በዚያም ወንጌልን ይሰብኩ ነበር።

8 በልስጥራንም እግሩ የሰለለ፤ ከእናቱም ማኅፀን ጀምሮ እንኳ የሆነ፤ ከቶም ሄዶ የሚያውቅ አንድ ሰው ተቀምጦ ነበር።

9 ይህም ሰው ጳውሎስ ሲናገር ይሰማ ነበር፤ እርሱም ትኩር ብሎ ተመለከተውና ይድን ዘንድ እምነት እንዳለው ባየ ጊዜ፤

10 በታላቅ ድምፅ። ቀጥ ብለህ በእግርህ ቁም አለው። ብድግ ብሎም ተንሥቶ ይመላለስ ነበር።

11 ሕዝቡም ጳውሎስ ያደረገውን ባዩ ጊዜ ድምፃቸውን ከፍ አድርገው በሊቃኦንያ ቋንቋ፤ አማልክት ሰዎችን መስለው ወደ እኛ ወርደዋል አሉ፤

12 በርናባስንም ድያ አሉት፤ ጳውሎስንም እርሱ በመናገር ዋና ስለ ነበረ ሄርሜን አሉት።

13 በከተማውም ፊት ቤተ መቅደስ ያለው የድያ ካህን ኮርማዎችንና የአበባን አክሊሎች ወደ ደጃፍ አምጥቶ ከሕዝቡ ጋር ሆኖ ሊሠዋላቸው ወደደ።

14 ሐዋርያት በርናባስና ጳውሎስ ግን ይህን በሰሙ ጊዜ ልብላቸውን ቀደው ወደ ሕዝቡ መካከል እየጮኹ ሮጡ፤

15 እንዲህም አሉ። እናንተ ሰዎች፤ ይህን ስለ ምን ታደርጋላችሁ? እኛ ደግሞ እንደ እናንተ የምንሰማ ሰዎች ነን፤ ከዚህም ከንቱ ነገር ሰማይንና ምድርን ባሕርንም በእነርሱም ያለውን ሁሉ ወደ ፈጠረ ወደ ሕያው እግዚአብሔር ዘወር ትሉ ዘንድ ወንጌልን እንሰብካለን።

16 እርሱ ባለፉት ትውልዶች አሕዛብን ሁሉ በገዛ ራሳቸው ጎዳና ይሄዱ ዘንድ ተዋቸው።

17 ከዚህም ሁሉ ጋር መልካም ሥራ እየሠራ፤ ከሰማይ ዝናብን ፍሬ የሚሆንበትንም ወራት ሲሰጠን፤ ልባችንንም በመብልና በደስታ ሲሞላው ራሱን ያለ ምስክር አልተወም።

18 ይህንም ብለው እንዳይሠወላቸው ሕዝቡን በጭንቅ አስተወክላቸው።

19 አይሁድ ግን ከአንጻሪያና ከኢቆንዮን መጡ፤ ሕዝቡንም አባብለው ጳውሎስን ወገሩ የሞተም መስሎአቸው ከከተማ ወደ ውጭ ጎተቱት።

20 ደቀ መዛሙርት ግን ከበውት ሳሉ፤ ተነስቶ ወደ ከተማ ገባ። በነገውም ከበርናባስ ጋር ወደ ደርቤን ወጣ።

21-22 በዚያችም ከተማ ወንጌልን ሰብከው እጅግ ደቀ መዛሙርትን ካደረጉ በኋላ፤ የደቀ መዛሙርትን ልብ እያጸኑ

በሃይማኖትም ጸንተው እንዲኖሩ እየመከሩና። ወደ እግዚአብሔር መንግሥት በብዙ መከራ እንገባ ዘንድ ያስፈልገናል እያሉ፤ ወደ ልስጥራን ወደ ኢቆንዮንም ወደ አንጻሪያም ተመለሱ።

23 በየቤተ ክርስቲያኑም ሽማግሌዎችን ከሾሙላቸው በኋላ ጠመውም ከጸለዩ በኋላ፤ ላመኑበት ለጌታ አደራ ሰጡአቸው።

24 በጲስድያም አልፈው ወደ ጵንፍልያ መጡ፤

25 በጴርጌንም ቃሉን ከተናገሩ በኋላ ወደ አጣልያ ወረዱ፤

26 ከዚያም ስለ ፈጸሙት ሥራ ለእግዚአብሔር ጸጋ አደራ ወደ ተሰጡበት ወደ አንጻሪያ በመርከብ ሄዱ።

27 በደረሱም ጊዜ ቤተ ክርስቲያኑን ሰብስበው እግዚአብሔር ከእነርሱ ጋር ያደረገውን ሁሉ ለአሕዛብም የሃይማኖትን ደጅ እንደ ከፈተላቸው ተናገሩ።

28 ከደቀ መዛሙርትም ጋር አያሌ ቀን ተቀመጡ።

ምዕራፍ 15

1 አንዳንዶችም ከይሁዳ ወረዱና። እንደ ሙሴ ሥርዓት ካልተገረዛቸው ትድኑ ዘንድ አትችሉም ብለው ወንድሞችን ያስተምሩ ነበር።

2 በእነርሱና በጳውሎስ በበርናባስም መካከል ብዙ ጥልና ክርክር በሆነ ጊዜ፤ ስለዚህ ክርክር ጳውሎስና በርናባስ ከእነርሱም አንዳንዶች ሌሎች ሰዎች ወደ ሐዋርያት ወደ ሽማግሌዎችም ወደ ኢየሩሳሌም ይወጡ ዘንድ ተቈረጠ።

3 ቤተ ክርስቲያኑም በመንገድ እየረዳቸው እነርሱ የአሕዛብን መመለስ እየተረኩ በፈንቄና በሰማርያ አለፉ፤ ወንድሞችንም ሁሉ እጅግ ደስ አሰኙአቸው።

4 ወደ ኢየሩሳሌምም በደረሱ ጊዜ ቤተ ክርስቲያንና ሐዋርያት ሽማግሌዎችም ተቀበሉአቸው፤ እግዚአብሔርም ከእነርሱ ጋር ያደረገውን ሁሉ አወሩ።

5 ከፈሪሳውያን ወገን ግን ያመኑት አንዳንዶቹ ተነሥተው። ትገርዙአቸው ዘንድና የሙሴን ሕግ እንዲጠብቁ ታዙአቸው ዘንድ ይገባል አሉ።

6 ሐዋርያትና ሽማግሌዎችም ስለዚህ ነገር ለመማከር ተሰበሰቡ።

7 ከብዙ ክርክርም በኋላ ጴጥሮስ ተነሥቶ እንዲህ አላቸው ወንድሞች ሆይ፤ አሕዛብ ከአፌ የወንጌልን ቃል ሰምተው ያምኑ ዘንድ እግዚአብሔር በመጀመሪያው ዘመን ከእናንተ እኔን እንደ መረጠኝ እናንተ ታውቃላችሁ።

8 ልብንም የሚያውቅ አምላክ ለእኛ ደግሞ እንደ ሰጠን መንፈስ ቅዱስን በመስጠት መሰከረላቸው፤

9 ልባቸውንም በእምነት ሲያነጻ በእኛና በእነርሱ መካከል አንዳች አልለየም።

10 እንግዲህ አባቶቻችንና እኛ ልንሸከመው ያልቻልነውን ቀንበር በደቀ መዛሙርት ጫንቃ ላይ በመጫን እግዚአብሔርን አሁን ስለ ምን ትፈታተናላችሁ?

11 ነገር ግን በጌታ በኢየሱስ ክርስቶስ ጸጋ እንደ እነርሱ ደግሞ እንድን ዘንድ እናምናለን።

12 ሕዝቡም ሁሉ ዝም አሉ፤ በርናባስና ጳውሎስም እግዚአብሔር በእጃቸው በአሕዛብ መካከል ያደረገውን ምልክትና ድንቅ ሁሉ ሲተርኩላቸው ይሰሙ ነበር።

13 እነርሱም ዝም ካሉ በኋላ ያዕቆብ እንዲህ ብሎ መለሰ። ወንድሞች ሆይ፤ ስሙኝ።

14 እግዚአብሔር ለስሙ የሚሆንን ወገን ከአሕዛብ ይወስድ ዘንድ አስቀድሞ እንዴት እንደ ጎብኘ ስምዖን ተርኮአል።

15 ከዚህም ጋር የነቢያት ቃል ይሰማል፤ እንዲህ ተብሎ እንደ ተጻፈ።

16-17 ከዚህ በኋላ የቀሩት ሰዎችና በስሜ የተጠሩት አሕዛብ ሁሉ ጌታን ይፈልጉ ዘንድ እመለሳለሁ፤ የወደቀችውንም የዳዊትን ድንኳን እንደ ገና እሠራታለሁ፤ ፍራሽዋንም እንደ ገና እሠራታለሁ፤ እንደ ገናም አቆማታለሁ ይላል ይህን የሚያደርግ ጌታ።

18 ከጥንት ጀምሮ ሥራው ሁሉ በእግዚአብሔር ዘንድ የታወቀ ነው።

19 ስለዚህ ከአሕዛብ ወደ እግዚአብሔር የዞሩትን እንዳናስቸግራቸው፤

20 ነገር ግን ከጣያት ርኩሳትና ከዝሙት ከታነቀም ከደምም ይርቁ ዘንድ እንድንጽፍላቸው እቁርጣለሁ።

21 ሙሴስ ከቀደሙት ትውልድ ጀምሮ በሰንበት በሰንበት በምክራቶቹ ሲያነቡ በየከተማው እርሱን የሚሰብኩ አሉት።

22 ያን ጊዜ ሐዋርያትና ሽማግሌዎች ከቤተ ክርስቲያኑ ሁሉ ጋር ከእነርሱ የተመረጡትን ሰዎች ከጳውሎስና ከበርናባስ ጋር ወደ አንጸኪያ ይልኩ ዘንድ ፈቀዱ፤ እነርሱም በወንድሞች መካከል ዋናዎች ሆነው በርስያን የተባለው ይሁዳና ሲላስ ነበሩ።

23 እንዲህም ጽፈው በእነርሱ እጅ ላኩ። ሐዋርያትና ሽማግሌዎች ወንድሞችም በአንጸኪያና በሶርያ በኪልቅያም ለሚኖሩ ከአሕዛብ ወገን ለሆኑ ወንድሞች ሰላምታ ያቀርባሉ።

24 ያላዘዘናቸው ሰዎች ከእኛ ወጥተው። ትገረዙ ዘንድና ሕግን ትጠብቁ ዘንድ ይገባችኋል ብለው ልባችሁን እያወኩ በቃል እንዳናወጡላችሁ ስለ ሰማን፤

25-26 ስለ ጌታችን ስለ ኢየሱስ ክርስቶስ ስም ነፍሳቸውን ከሰጡት ከምንወዳቸው ከበርናባስና ከጳውሎስ ጋር የተመረጡትን ሰዎች ወደ እናንተ እንልክ ዘንድ በአንድ ልብ ሆነን ፈቀድን።

27 ራሳቸውም ደግሞ በቃላቸው ያንኑ ይነግሩላችሁ ዘንድ ይሁዳንና ሲላስን ልክናል።

28-29 ለጣያት ከተሠዋ፤ ከደምም፤ ከታነቀም፤ ከዝሙትም ትርቁ ዘንድ ከዚህ ከሚያስፈልገው በቀር ሌላ ሸክም እንዳንጭንባችሁ እኛና መንፈስ ቅዱስ ፈቅደናልና፤ ከዚህም ሁሉ ራሳችሁን ብትጠብቁ በመልካም ትኖራላችሁ። ጤና ይስጣችሁ።

30 እነርሱም ተሰናብተው ወደ አንጸኪያ ወረዳ፤ ሕዝቡንም ሰብስበው ደብዳቤውን ሰጡላቸው።

31 ባነበቡትም ጊዜ ከምክሩ የተነሣ ደስ አላቸው።

32 ይሁዳና ሲላስም ደግሞ ነቢያት ነበሩና ወንድሞችን በብዙ ቃል መክረው አጸኑላቸው።

33 አያሌ ቀንም ከተቀመጡ በኋላ ከወንድሞች በሰላም ተሰናብተው ወደ ሐዋርያት ሄዱ።

34 ሲላስ ግን በዚያ ይኖር ዘንድ ፈቀደ።

35 ጳውሎስና በርናባስም ከሌሎች ከብዙ ሰዎች ጋር ደግሞ የጌታን ቃል እያስተማሩና ወንጌልን እየሰበኩ በአንጸኪያ ይቀመጡ ነበር።

36 ከጥቂት ቀንም በኋላ ጳውሎስ በርናባስን። ተመልሰን የጌታን ቃል በተናገርንበት በየከተማው ሁሉ ወንድሞችን እንጎብኛቸው፤ እንዴት እንዳሉም እንወቅ አለው።

37 በርናባስም ማርቆስ የተባለውን የሐንሰን ደግሞ ከእነርሱ ጋር ይወስድ ዘንድ አሰበ፤

38 ጳውሎስ ግን ይህን ከእነርሱ ጋር ሊወስድ አልፈቀደም፤ ከእነርሱ ዘንድ ከጽንፍልያ ተለይቶ ነበርና፤ ወደ ሥራም ከእነርሱ ጋር አልመጣም ነበርና።

39 ስለዚህም እርስ በርሳቸው እስኪለያዩ ድረስ መከፋፋት ሆነ፤ በርናባስም ማርቆስን ይዞ በመርከብ ወደ ቆጵሮስ ሄደ።

40 ጳውሎስ ግን ሲላስን መረጠ፤ ወንድሞችም ለእግዚአብሔር ጸጋ አደራ ከሰጡት በኋላ ወጣ፤

41 አብያተ ክርስትያናትንም እያጸና በሶርያና በኪልቅያ ይዞር ነበር።

ምዕራፍ 16

1 ወደ ደርቤንና ወደ ልስጥራንም ደረሰ። እነሆም፤ በዚያ የአንዲት ያመነች አይሁዳዊት ልጅ ጢሞቴዎስ የሚባል አንድ ደቀ መዝሙር ነበረ፤ አባቱ ግን የግሪክ ሰው ነበረ።

2 ለእርሱም በልስጥራንና በኢቆንዮን ያሉ ወንድሞች መሰከሩለት።

3 ጳውሎስ ይህ ከእርሱ ጋር ይወጣ ዘንድ ወደደፍ በእነዚያም ስፍራዎች ስለ ነበሩ አይሁድ ይዞ ገረዘው፤ አባቱ የግሪክ ሰው እንደ ሆነ ሁሉ ያውቁ ነበርና።

4 በከተማዎችም ሲዞሩ በኢየሩሳሌም የነበሩት ሐዋርያትና ሽማግሌዎች የቈረጡትን ሥርዓት ይጠብቁ ዘንድ ሰጡአቸው።

5 አብያተ ክርስቲያናትም በሃያማኛት ይበረቱ ነበር፤ በቍጥርም ዕለት ዕለት ይበዙ ነበር።

6 በእስያም ቃሉን እንዳይናገሩ መንፈስ ቅዱስ ስለ ከለከላቸው በፍርግያና በገላትያ አገር አለፉ፤

7 በሚስያም አንጻር በደረሱ ጊዜ ወደ ቢታንያ ይሄዱ ዘድን ሞከሩ፤ የኢየሱስ መንፈስም አልፏቸውም፤

8 በሚስያም አጠገብ አልፈው ወደ ጢሮኦስ ወረዱ።

9 ራእይም ለጳውሎስ በሌሊት ታየው፤ አንድ የመቄዶንያ ሰው። ወደ መቄዶንያ ተሻገርና እርዳን እያለ ቆሞ ሲለምነው ነበር።

10 ራእይም ካየ በኋላ ወዲያው ወደ መቄዶንያ ልንወጣ ፈለግን፤ ወንጌልን እንሰብክላቸው ዘንድ እግዚአብሔር እንደ ጠራን መስሎናልና።

11 ከጢሮኦስም ተነሥተን በቀጥታ ወደ ሳሞትራቄ በነገውም ወደ ናጵሌ በመርከብ ሄድን፤

12 ከዚያም ወደ ፊልጵስፎስ ደረስን፤ እርስዎም የመቄዶንያ ከተማ ሆኖ የወረዳ ዋና ከተማና ቅኝ አገር ናት፤ በዚህችም ከተማ አንዳንድ ቀን እንቀመጥ ነበር።

13 በሰንበት ቀንም ከከተማው በር ውጭ የጸሎት ስፍራ በዚያ መሆኑን ስላሰብን ወደ ወንዝ አጠገብ ወጣን፤ ተቀምጠንም ለተሰበሰቡት ሴቶች ተናገርን።

14 ከትያጥሮን ከተማም የመጣች ቀይ ሐር ሻጭ እግዚአብሔርን የምታመልክ ልድያ የሚሉአት አንዲት ሴት ትሰማ ነበረች፤ ጳውሎስም የሚናገረውን ታዳምጥ ዘንድ ጌታ ልብዋን ከፈተላት።

15 እርስዎም ከቤተ ሰዎችዎ ጋር ከተጠመቀች በኋላ። በጌታ የማምን እንድሆን ከፈረዳችሁልኝ፤ ወደ ቤቴ ገብታችሁ ኑሩ ብላ ለመነሻን፤ በግድም አለችን።

16 ወደ ጸሎት ስፍራም ስንሄድ፤ የምዋርተኝነት መንፈስ የነበረበት ለጌቶችዎም እየጠነቁለች ብዙ ትርፍ ታመጣ የነበረች አንዲት ገረድ አገኘችን።

17 እርስዎ ጳውሎስንና እኛን እየተከተለች። የመዳንን መንገድ የሚነግሩአችሁ እነዚህ ሰዎች የልዑል አምላክ ባሪያዎች ናቸው ብላ ትጮኽ ነበር።

18 ይህንም እጅግ ቀን አደረገች። ጳውሎስ ግን ተቸገረና ዘወር ብሎ መንፈሱን። ከእርስዎ እንድትወጣ በኢየሱስ ክርስቶስ ስም አገዛለሁ አለው፤ በዚያም ሰዓት ወጣ።

19 ጌቶችዎም የትርፋቸው ተስፋ እንደ ወጣ ባዩ ጊዜ ጳውሎስንና ሲላስን ይዘው ወደ ገበያ በሹማምት ፊት ገቡቱአቸው፤

20 ወደ ገዢዎችም አቅርበው። እነዚህ ሰዎች አይሁድ ሆነው ከተማችንን እጅግ ያናውጣሉ።

21 እኛም የሮሜ ሰዎች ሆነን እንቀበላቸውና እናደርጋቸው ዘንድ ያልተፈቀደልንን ልማዶች ይናገራሉ አሉ።

22 ሕዝቡም አብረው ተነሥባቸው፤ ገዢዎቹም ልብሳቸውን ገፈው በበትር ይመቱአቸው ዘንድ አዘዙ፤

23 በብዙም ከደበደቡአቸው በኋላ ወደ ወጎህ ጣሉአቸው፤ የወጎሁንም ጠባቂ ተጠንቅቆ እንዲጠብቃቸው አዘዙት።

24 እርሱም የዚህን ዓይነት ትእዛዝ ተቀብሎ ወደ ውስጠኛው ወጎህ ጣላቸው፤ እግራቸውንም በግንድ አጣብቆ ጠረቃቸው።

25 በመንፈቀ ሌሊት ግን ጳውሎስና ሲላስ እየጸለዩ እግዚአብሔርን በዜማ ያመሰግኑ ነበር፤ እስረኞቹም ያደምጡአቸው ነበር

26 ድንገትም የወጎሁ መሠረት እስኪናወጥ ድረስ ታላቅ የምድር መንቀጥቀጥ ሆነ፤ በዚያን ጊዜም ደጆቹ ሁሉ ተከፈቱ የሁሉም እስራት ተፈታ።

27 የወጎሁም ጠባቂ ከእንቅልፉ ነቅቶ የወጎሁ ደጆች ተከፍተው ባዩ ጊዜ፤ እስረኞቹ ያመለጡ መስሎት ራሱን ይገድል ዘንድ አስቦ ሰይፉን መዘዘ።

28 ጳውሎስ ግን በታላቅ ድምፅ። ሁላችን ከዚህ አለንና በራስህ ክፉ ነገር አታድርግ ብሎ ጮኸ።

29 መብራትም ለምኖ ወደ ውስጥ ሮጠ፤ እየተንቀጠቀጠም ከጳውሎስና ከሲላስ ፊት ተደፋ፤

30 ወደ ውጭም አውጥቶ። ጌቶች ሆይ፤ እድን ዘንድ ምን ማድረግ ይገባኛል? አላቸው።

31 እነርሱም። በጌታ በኢየሱስ ክርስቶስ እመን አንተና ቤተ ሰዎችህ ትድናላችሁ አሉት።

32 ለእርሱና በቤቴም ላሉት ሁሉ የእግዚአብሔርን ቃል ተናገሩአቸው።

33 በሌሊትም በዚያች ሰዓት ወስዶ ቍስላቸውን አጠባባቸው፤ ያን ጊዜውንም እርሱ ከቤተ ሰዎቹ ሁሉ ጋር ተጠመቀ፤

34 ወደ ቤቴም አውጥቶ ማዕድ አቀረበላቸው፤ በእግዚአብሔርም ስላመኑ ከቤተ ሰዎቹ ሁሉ ጋር ሐሜት አደረገ።

35 በነጋም ጊዜ ገዢዎቹ። እነዚያን ሰዎች ፍታቸው ብለው ሎሌዎቻቸውን ላኩ።

36 የወሳኒውም ጠባቂ። ትፈቱ ዘንድ ገዢዎቹ ልክዋል፤ እንግዲህ አሁን ወጥታችሁ በሰላም ሂዱ ብሎ ይህን ቃል ለጳውሎስ ነገረው።

37 ጳውሎስ ግን። እኛ የሮሜ ሰዎች ስንሆን ያለ ፍርድ በሕዝብ ፊት ደብድበው በወሳኒ ጣሉን፤ አሁንም በስውር ይጥሉናልን? አይሆንም ራሳቸው ግን መጥተው ያውጡን አላቸው።

38 ሎሌዎቹም ይህን ነገር ለገዢዎች ነገሩ። የሮሜ ሰዎችም እንደ ሆኑ በሰሙ ጊዜ ፈሩ፤

39 መጥተውም ማለዱ አቸው፤ አውጥተውም ከከተማ ይወጡ ዘንድ ለመነሳቸው።

40 ከወሳኒውም ወጥተው ወደ ልድያ ቤት ገቡ፤ ወንድሞችንም ባዩ ጊዜ አጽናኑአቸውና ሄዱ።

ምዕራፍ 17

1 በአንፈጳልና በአጳሎንያም ካለፉ በኋላ ወደ ተሰሎንቄ መጡ፤ በዚያም የአይሁድ ምክራብ ነበረ።

2 ጳውሎስም እንደ ልማዱ ወደ እነርሱ ገባ፤ ሦስት ሰንበትም ያህል ከእነርሱ ጋር ከመጻሕፍት እየጠቀሰ ይነጋገር ነበር፤

3 ሲተረጉምም ክርስቶስ መከራ እንዲቀበልና ከሙታን እንዲነግ ይገባው ዘንድ እያሰረዳ። ይህ እኔ የምሰብክላችሁ አያሱስ እርሱ ክርስቶስ ነው ይል ነበር።

4 ከእነርሱም አንዳንዶቹ ተረድተው ከሚያመልኩም ከግሪክ ሰዎች ብዙ ከከበሩትም ሴቶች ጥቂቶች ያይደሉ፤ ከጳውሎስና ከሲላስ ጋር ተባበሩ።

5 አይሁድ ግን ቀንተው ከሥራ ፈቶች ክፉ ሰዎችን አመጡ ሕዝብንም ሰብስበው ከተማውን አወኩ፤ ወደ ሕዝብም ያወጡአቸው ዘንድ ፈልገው ወደ ኢየሶን ቤት ቀረቡ፤

6 ባላገኙአቸውም ጊዜ ኢየሶንንና ከወንድሞች አንዳንዶችን ወደ ከተማው አለቆች ጎትተው። ዓለምን ያወኩ እነዚህ ወደዚህ ደግሞ መጥተዋል፤ ኢየሶንም ተቀብሎአቸዋል፤

7 እነዚህም ሁሉ። ኢየሶስ የሚሉት ሌላ ንጉሥ አለ እያሉ የቄሣርን ትእዛዝ ይቃወማሉ ብለው ጮኹ።

8 ሕዝቡና የከተማውም አለቆች ይህን ነገር በሰሙ ጊዜ ታወኩ፤

9 ከኢየሶንና ከሌሎቹም ዋስ ተቀብለው ለቀቁአቸው።

10 ወዲያውም ወንድሞች ጳውሎስንና ሲላስን በሌሊት ወደ ቤርያ ሰደዱአቸው፤ በደረሱም ጊዜ ወደ አይሁድ ምክራብ ገቡ፤

11 እነዚህም በተሰሎንቄ ከሚኖሩት ይልቅ ልቦ ሰፊዎች ነበሩና። ነገሩ እንደዚሁ ይሆንን? ብለው ዕለት ዕለት መጻሕፍትን እየመረመሩ ቃሉን በሙሉ ፈቃድ ተቀበሉ።

12 ስለዚህም ከእነርሱ ብዙ፤ ከግሪኮችም የከበሩት ሴቶችና ወንዶች ጥቂት ያይደሉ፤ አመኑ።

13 በተሰሎንቄ ያሉት አይሁድ ግን ጳውሎስ በቤርያ ደግሞ የእግዚአብሔርን ቃል እንደ ሰበከ ባወቁ ጊዜ፤ ወደዚያው ደግሞ መጡና ሕዝቡን አወኩ።

14 በዚያን ጊዜም ወንድሞቹ ወዲያው ጳውሎስን እስከ ባሕር ድረስ ይሄድ ዘንድ ሰደዱት፤ ሲላስና ጢሞቴዎስም በዚያው ቀሩ።

15 ጳውሎስን የሸኙት ግን እስከ አቴና አደረሱት፤ እንደሚቻላቸውም በፍጥነት ወደ እርሱ ይመጡ ዘንድ ወደ ሲላስና ወደ ጢሞቴዎስ ትእዛዝ ተቀብለው ሄዱ።

16 ጳውሎስም በአቴና ሲጠብቃቸው ሳለ፤ በከተማው ጣዖት መሙላቱን እየተመለከተ መንፈሱ ተበሳጨበት።

17 ስለዚህም በምክራብ ከአይሁድና እግዚአብሔርን ከሚያመልኩ ሰዎች ጋር በየቀኑም በገበያ ከሚያገኛቸው ጋር ይነጋገር ነበር።

18 ከኤፌቶስ ወገንና ኢስጠኢኮችም ከተባሉት ፈላስፎች አንዳንዶቹ ከእርሱ ጋር ተገናኙ። አንዳንዶቹም። ይህ ለፍላፊ ምን ሊናገር ይወዳል? አሉ፤ ሌሎችም የኢየሱስንና የትንሣኤውን ወንጌል ስለ ሰበከላቸው። አዲሶችን አማልክት የሚያወራ ይመስላል አሉ።

19-20 ይዘውም። ይህ የምትናገረው አዲስ ትምህርት ምን እንደሆነ እናውቅ ዘንድ ይቻላልና? በጆሮአችን እንግዳ ነገር ታሰማናለህ፤ እንግዲህ ይህ ነገር ምን እንደሆነ እናውቅ ዘንድ እንፈቅዳለን ብለው አርዮስፋጎስ ወደ ተባለው ስፍራ ወሰዱት።

21 የአቴና ሰዎች ሁሉና በዚያ የኖሩ እንግዶች አዲስ ነገርን ከመናገርና ከመስማት በቀር በሌላ ጉዳይ አይውሉም ነበርና።

22 ጳውሎስም በአርዮስፋጎስ መካከል ቆሞ እንዲህ አለ። የአቴና ሰዎች ሆይ፤ እናንተ በሁሉ ነገር አማልክትን እጅግ እንደምትፈሩ እመለከታለሁ።

23 የምታመልኩትን እየተመለከትሁ ሳልፍ። ለማይታወቅ አምላክ የሚል ጽሕፈት ያለበትን መሠዊያ ደግሞ አግኝቼአለሁና። እንግዲህ ይህን ሳታውቁ የምታመልኩትን እኔ እነግራችኋለሁ።

24 ዓለሙንና በእርሱ ያለውን ሁሉ የፈጠረ አምላክ እርሱ የሰማይና የምድር ጌታ ነውና እጅ በሠራው መቅደስ አይኖርም፤

25 እርሱም ሕይወትንና እስትንፋስን ሁሉንም ለሁሉ ይሰጣልና አንዳች እንደሚጎድለው በሰው እጅ አይገለገልም።

26-27 ምናልባትም እየመረመሩ ያገኙት እንደ ሆነ፤ እግዚአብሔርን ይፈልጉ ዘንድ በምድር ሁሉ ላይ እንዲኖሩ የሰውን ወገኖች ሁሉ ከአንድ ፈጠረ፤ የተወሰኑትንም ዘመኖችና ለሚኖሩበት ስፍራ ዳርቻ መደበላቸው። ቢሆንም ከእያንዳንዳችን የራቀ አይደለም።

28 ከእናንተ ከባለ ቅኔዎች አንዳንዶች ደግሞ። እኛ ደግሞ ዘመዶቹ ነንና ብለው እንደ ተናገሩ፤ በእርሱ ሕያዋን ነንና እንንቀሳቀሳለን እንኖርማለን።

29 እንግዲህ የእግዚአብሔር ዘመዶች ከሆንን፤ አምላክ በሰው ብልሃትና አሳብ የተቀረጸውን ወርቅ ወይም ብር ወይም ድንጋይ እንዲመስል እናሰብ ዘንድ አይገባንም።

30 እንግዲህ እግዚአብሔር ያለማወቅን ወራት አሳልፎ አሁን በየቦታቸው ንስሐ ይገቡ ዘንድ ሰውን ሁሉ ያሳል፤

31 ቀን ቀጥሮአልና፤ በዚያም ቀን ባዘጋጀው ሰው እጅ በዓለሙ ላይ በጽድቅ ሊፈርድ አለው፤ ስለዚህም እርሱን ከሙታን በማስነሣቱ ሁሉን አረጋግጦአል።

32 የሙታንንም ትንሣኤ በሰሙ ጊዜ እኩሌቶቹ አፈዙበት፤ እኩሌቶቹ ግን። ስለዚህ ነገር ሁለተኛ እንሰማሃለን አሉት።

33 እንዲሁም ጳውሎስ ከመካከላቸው ወጣ።

34 አንዳንዶች ወንዶች ግን ተባብረው አመኑ፤ ከእነርሱ ደግሞ በአርዮስፋንስ ያለው የፍርድ ቤት ፈራጅ ዲዮናስዮስ ደማሪስ የሚሉአትም አንዲት ሴት ሌሎችም ከእነርሱ ጋር ነበሩ።

ምዕራፍ 18

1 ከዚህም በኋላ ጳውሎስ ከአቴና ወጥቶ ወደ ቆሮንቶስ መጣ።

2 በወገኑም የጳንጦስ ሰው የሚሆን አቁላ የሚሉትን አንድ አይሁዳዊ አገኘ፤ እርሱም ከጥቂት ጊዜ በፊት ከሚስቱ ከጽርስቅላ ጋር ከአጣልያ መጥቶ ነበር። አይሁድ ከሮሜ ይወጡ ዘንድ ቀላውዴዎስ አዞ ነበርና፤ ወደ እነርሱ ቀረበ።

3 ሥራቸውም አንድ ስለ ነበረ በእነርሱ ዘንድ ተቀምጦ በአንድ ላይ ሠሩ፤ ሥራቸው ድንኳን መስፋት ነበረና።

4 በየሰንበቱም ሁሉ በምኩራብ ይነጋገር ነበር፤ አይሁድንና የግሪክንም ሰዎች ያስረዳ ነበር።

5 ሲላስና ጢሞቴዎስም ከመቄዶንያ በወረዱ ጊዜ፤ ጳውሎስ ኢየሱስ እርሱ ክርስቶስ እንደ ሆነ ለአይሁድ እየመሰከረ ለቃሉ ይተጋ ነበር።

6 ነገር ግን በተቃዋሙትና በተሳደቡ ጊዜ፤ ልብሱን እያራገፈ። ደማችሁ በራሳችሁ ነው፤ እኔ ንጹሕ ነኝ ከእንግዲህ ወዲህ ወደ አሕዛብ እሄዳለሁ አላቸው።

7 ከዚያም ወጥቶ ኢዮስጦስ ወደሚባል እግዚአብሔርን ወደሚያመልክ ሰው ቤት ገባ ቤቱም በምኩራብ አጠገብ ነበረ።

8 የምኩራብ አለቃ ቀርስጶስም ከቤተ ሰዎቹ ሁሉ ጋር በጌታ አመነ፤ ከቆሮንቶስ ሰዎችም ብዙ በሰሙ ጊዜ አምነው ተጠመቁ።

9-10 ጌታም ሌሊት በራእይ ጳውሎስን። እኔ ከአንተ ጋር ነኝ፤ ማንም ክፉ ሊያደርግብህ የሚነሣብህ የለምና አትፍራ፤ ነገር ግን ተናገር ዝምም አትበል፤ በዚህ ከተማ ብዙ ሕዝብ አሉኝና አለው።

11 በመካከላቸውም የእግዚአብሔርን ቃል እያስተማረ ዓመት ከስድስት ወር ተቀመጠ።

12 ጋልዮስም በአካይያ አገረ ገዥ በነበረ ጊዜ፤ አይሁድ በአንድ ልብ ሆነው በጳውሎስ ላይ ተነሡ። ወደ ፍርድ ወንበርም አምጥተው።

13 ይህ ሕግን ተቃውሞ እግዚአብሔርን ያመልኩት ዘንድ ሰዎችን ያባብላል አሉ።

14 ጳውሎስም አፉን ሊከፍት ባሰበ ጊዜ፤ ጋልዮስ አይሁድን። አይሁድ ሆይ፤ ዓመፅ ወይም ክፉ በደል በሆነ እንድታገሣችሁ በተገባኝ፤

15 ስለ ቃልና ስለ ስሞች ስለ ሕጎችሁም የምትከራከሩ ከሆነ ግን፤ ራሳችሁ ተጠንቀቁ እኔ በዚህ ነገር ፈራጅ እሆን ዘንድ አልፈቅድምና አላቸው።

16 ከፍርድ ወንበርም ፊት አስወጣቸው።

17 የግሪክ ሰዎችም ሁሉ የምኩራብ አለቃ ሶስቴንስን ይዘው በወንበር ፊት መቱት፤ በእነዚህም ነገሮች ጋልዮስ ግድ የለውም ነበር።

18 ከዚህም በኋላ ጳውሎስ እጅግ ቀን ተቀምጦ ወንድሞቹንም ተሰናብቶ በመርከብ ወደ ሶርያ ሄደ፤ ስለትም ነበረበትና ራሱን በክንክራኦስ ተላጩ፤ ጽርስቅላና አቁላም ከእርሱ ጋር ነበሩ።

19 ወደ ኤፌሶንም በደረሱ ጊዜ እነዚያን ከዚያ ተዋቸው፤ ራሱ ግን ወደ ምኩራብ ገብቶ ከአይሁድ ጋር ይነጋገር ነበር።

20 እነርሱም ብዙ ጊዜ እንዲቀመጥላቸው ሲለምኑት እሺ አላለም፤

21 ነገር ግን ሲሰናበታቸው። የሚመጣውን በዓል በኢየሩሳሌም አደርግ ዘንድ ይገባኛል እግዚአብሔር ቢፈቅድ ግን ወደ እናንተ ደግሞ እመለሳለሁ አላቸው። ከኤፌሶንም በመርከብ ተነሣ።

22 ወደ ቂሣርያም በደረሰ ጊዜ ወጥቶ ለቤተ ክርስቲያን ሰላምታ ከሰጠ በኋላ ወደ አንጾኪያ ወረደ።

23 ጥቂት ቀንም ቆይቶ ወጣ፤ ደቀ መዛሙርትንም ሁሉ እያጸና በገላትያ አገርና በፍርግያ በተራ አለፈ።

24 በወገኑም የእስክንድርያ ሰው የሆነ ነገር አዋቂ የነበረ አጽሎት የሚሉት አንድ አይሁዳዊ ሰው ወደ ኤፌሶን ወረደ፤ እርሱም በመጻሕፍት እውቀት የበረታ ነበረ።

25 እርሱ የጌታን መንገድ የተማረ ነበረ፤ የዮሐንስንም ጥምቀት ብቻ አውቆ በመንፈስ ሲቃጠል ስለ ኢየሱስ ይናገርና በትክክል ያስተምር ነበር።

26 እርሱም በምኩራብ ገልጦ ይናገር ጀመር። ጽርስቅላና አቂላም በሰሙት ጊዜ፣ ወስደው የእግዚአብሔርን መንገድ ከፊት ይልቅ በትክክል ገለጡለት።

27 እርሱም ወደ አካይያ ማለፍ በፈቀደ ጊዜ፣ ወንድሞቹ አጸናኑት፤ ይቀበሉትም ዘንድ ወደ ደቀ መዛሙርት ጻፉለት፤ በደረሰም ጊዜ አምነው የነበሩትን በጸጋ እጅግ ይጠቅማቸው ነበር፤

28 ኢየሱስ እርሱ ክርስቶስ እንደ ሆነ ከመጻሕፍት እየገለጠ ለአይሁድ በሁሉ ፊት በጽኑ ያስረዳቸው ነበርና።

ምዕራፍ 19

1 አጽሎስም በቆሮንቶስ ሳለ ጳውሎስ በሳይኛው አገር አልፎ ወደ ኤፌሶን መጣ።

2 አንዳንድ ደቀ መዛሙርትንም አገኘ። ባመናችሁ ጊዜ መንፈስ ቅዱስን ተቀበላችሁን? አላቸው። እነርሱም አልተቀበልንም መንፈስ ቅዱስ እንዳለ ስንኳ አልሰማንም አሉት።

3 እንኪያ በምን ተጠመቃችሁ? አላቸው። እነርሱም። በዮሐንስ ጥምቀት አሉት።

4 ጳውሎስም። ዮሐንስስ ከእርሱ በኋላ በሚመጣው በኢየሱስ ክርስቶስ ያምኑ ዘንድ ለሕዝብ እየተናገረ በንስሐ ጥምቀት አጠመቀ አላቸው።

5 ይህንም በሰሙ ጊዜ በጌታ በኢየሱስ ስም ተጠመቁ፤

6 ጳውሎስም እጁን በጫነባቸው ጊዜ መንፈስ ቅዱስ ወረደባቸው በልሳኖችም ተናገሩ፤ ትንቢትም ተናገሩ።

7 ሰዎቹም ሁሉ አሥራ ሁለት ያህሉ ነበር።

8 ወደ ምኩራብም ገብቶ ስለ እግዚአብሔር መንግሥት እየተነጋገረና እያስረዳቸው ሦስት ወር ያህል በግልጥ ይናገር ነበር።

9 አንዳንዶች ግን እልክኞች ሆነው በሕዝብ ፊት መንገዱን እየሰደቡ ባላመኑ ጊዜ፣ ከእነርሱ ርቆ ደቀ መዛሙርትን ለየ፣ ጢራኖስም በሚሉት በትምህርት ቤት ዕለት ዕለት ይነጋገር ነበር።

10 በእስያም የኖሩት ሁሉ አይሁድም የግሪክ ሰዎችም የጌታን ቃል እስኪሰሙ ድረስ ሁለት ዓመት ያህል እንዲህ ሆነ።

11 እግዚአብሔርም በጳውሎስ እጅ የሚያስገርም ተአምራት ያደርግ ነበር፤ ስለዚህም ከአካሉ ጨርቅ ወይም ልብስ ወደ ድውዮች ይወስዱ ነበር።

12 ደዌያቸውም ይለቃቸው ነበር ክፉዎች መናፍስትም ይወጡ ነበር።

13 አጋንንትንም እያወጡ ይዞሩ ከነበሩት አይሁድ አንዳንዶች። ጳውሎስ በሚሰብከው በኢየሱስ እናምላችኋለን እያሉ ክፉዎች መናፍስት ባሉባቸው ላይ የጌታን የኢየሱስን ስም ይጠሩባቸው ዘንድ ሞከሩ።

14 የካህናትም አለቃ ለሆነ አስቄዋ ለሚሉት ለአንድ አይሁዳዊ ይህን ያደረጉ ሰባት ልጆች ነበሩት።

15 ክፉው መንፈስ ግን መልሶ። ኢየሱስንስ አውቀዋለሁ ጳውሎስንም አውቀዋለሁ፤ እናንተሳ እነማን ናችሁ? አላቸው።

16 ክፉው መንፈስም ያለበት ሰው ዘለለባቸው ቆስለውም ከዚያ ቤት ዕራቁታቸውን እስኪሸሹ ድረስ በረታባቸው አሸነፋቸውም።

17 ይህም በኤፌሶን በሚኖሩት ሁሉ በአይሁድና በግሪክ ሰዎች ዘንድ የታወቀ ሆነ፤ በሁላቸውም ላይ ፍርሃት ወደቀባቸው፤ የጌታም የኢየሱስ ስም ተከበረ፤

18 አምነውም ከነበሩት እጅግ ሰዎች ያደረጉትን እየተናዘዙና እየተናገሩ ይመጡ ነበር።

19 ከአስማተኞችም ብዙዎቹ መጽሐፋቸውን ሰብስበው በሰው ሁሉ ፊት አቃጠሉት፤ ዋጋውም ቢታሰብ አምሳ ሺህ ብር ሆኖ ተገኘ።

20 እንዲህም የጌታ ቃል በኃይል ያድግና ያሸንፍ ነበር።

21 ይህም በተፈጸመ ጊዜ ጳውሎስ። ወደዚያ ደርሼ ሮሜን ደግሞ አይ ዘንድ ይገባኛል ብሎ በመቁደንያና በአካይያ አልፎ ወደ ኢየሩሳሌም እንዲሄድ በመንፈስ አሰበ።

22 ከሚያገለግሉትም ሁለቱን ጢሞቴዎስንና ኤርስጦንን ወደ መቁደንያ ልኮ ራሱ በእስያ ጥቂት ቀን ቆየ።

23 በዚያም ጊዜ ስለዚህ መንገድ ብዙ ሁከት ሆነ።

24 ብር ሠሪ የሆነ ድሜጥሮስ የሚሉት አንድ ሰው የአርጤምስን ቤተ መቅደስ ምስሎች በብር እየሠራ ለአንጥረኞች እጅግ ትርፍ ያገኝ ነበርና፤

25 እነዚህንም ይህንም የሚመስለውን ሥራ የሠሩትን ሰብስቦ እንዲህ አላቸው። ሰዎች ሆይ፤ ትርፍችን በዚህ ሥራ እንደ ሆነ ታውቃላችሁ።

26 ይህም ጳውሎስ። በእጅ የተሠሩቱ አማልክት አይደሉም ብሎ፤ በኤፌሶን ብቻ ሳይሆን ከጥቂት ክፍል በቀር በእስያ ሁሉ ብዙ ሕዝብን እንደ አስረዳና እንደ አሳተ አይታችኋል ስምታችሁማል።

27 ሥራችንም እንዲናቅ ብቻ አይደለም፤ እስያ ሁሉ ዓለሙም የሚያመልካት የታላቂቱ አምላክ የአርጤምስ መቅደስ ምናምን ሆኖ እንዲቆጠር እንጂ፤ ታላቅነትንም ደግሞ እንዳይሻር ያስፈራል።

28 ይህንም በሰሙ ጊዜ ቀጣ ሞላባቸው። የኤፌሶን አርጤምስ ታላቅ ናት እያሉም ጮኹ።

29 ከተማውም በሙሉው ተደባለቀ፤ የመቄዶንያም ሰዎች የጳውሎስን ንደኞች ጋይዮስንና አርስጥሮኮስን ከእነርሱ ጋር ነጥቀው በአንድ ልብ ሆነው ወደ ጨዋታ ስፍራ ሮጡ።

30 ጳውሎስም ወደ ሕዝቡ ይገባ ዘንድ በፈቀደ ጊዜ ደቀ መዛሙርት ከለከሉት።

31 ከእስያም አለቆች ወዳጆቹ የሆኑት አንዳንዶች ደግሞ ወደ እርሱ ልከው ወደ ጨዋታ ስፍራ ራሱን እንዳይሰጥ ለሙኑት።

32 ወዲያና ወዲህም እያሉ ይጮኹ ነበር፤ በጉባኤው ድብልቅልቅ ሆኖ የሚበልጡት ስንኳ ስለ ምን እንደተሰበሰቡ አላወቁም ነበርና።

33 አይሁድም ሲያቀርቡት፤ እስክንድሮስን ከሕዝቡ መካከል ወደ ፊት ገፉት፤ እስክንድሮስም በእጁ ጠቅሶ በሕዝብ ፊት እንዲያዋገትላቸው ወደደ።

34 አይሁዳዊ ግን እንደ ሆነ ባወቁ ጊዜ፤ ሁሉ በአንድ ድምፅ። የኤፌሶን አርጤምስ ታላቅ ናት እያሉ ሁለት ሰዓት ያህል ጮኹ።

35 የከተማይቱም ጸሐፊ ሕዝቡን ጸጥ አሰኝቶ እንዲህ አለ። የኤፌሶን ሰዎች ሆይ፤ የኤፌሶን ከተማ ለታላቂቱ አርጤምስ ከሰማይም ለወረደው ጣዖት የመቅደስ ጠባቂ መሆንዎን የማያውቅ ሰው ማን ነው?

36 ይህንም የሚክደው ከሌለ፤ ጸጥ እንድትሉና አንዳች በችኮላ እንዳታደርጉ ይገባል።

37 የመቅደስን ዕቃ ያልሰረቁ አምላካችንንም ያልሰደቡ እነዚህን ሰዎች አምጥታችኋቸዋልና።

38 ድሜጥሮስና ከእርሱ ጋር ያሉት አንጥረኞች ግን በሰው ላይ ነገር እንዳላቸው፤ የመጋቢያ ቀንና አገረ ገዢዎች አሉ፤ እርስ በርሳቸው ይምጥጥቱ።

39 ስለ ሌላ ነገር እንደ ሆነ ግን አንዳች ብትፈልጉ፤ በተደነገገው ጉባኤ ይፈታል።

40 ዛሬ ስለ ተደረገው። ሁከት ነው ሲሉ እንዳይከሱን ያስፈራልና፤ ስለዚህም ስብሰባ ምላሽ መስጠት አንችልም፤ ምክንያት የለምና።

41 ይህንም ብሎ ጉባኤውን ፈታው።

ምዕራፍ 20

1 ሁከቱም ከቀረ በኋላ ጳውሎስ ደቀ መዛሙርቱን አስመጥቶ መከራቸው፤ ተሰናብቶአቸውም ወደ መቄዶንያ ይሄድ ዘንድ ወጣ።

2 ያንም አገር እያለፈ በብዙ ቃል ከመከራቸው በኋላ ወደ ግሪክ አገር መጣ።

3 በዚያም ሦስት ወር ተቀምጦ ወደ ሶርያ በመርከብ ሊሄድ ባሰበ ጊዜ፤ አይሁድ ሲራ ስላደረጉበት በመቄዶንያ አልፎ ይመለስ ዘንድ ቆረጠ።

4 የሸኙትም የቤርያው ሱሲጳጥሮስ ከተሰሎንቄ ሰዎችም አርስጥሮኮስና ሲኮንዱስ የደርቤኑም ጋይዮስና ጠሞቴዎስ የእስያ ሰዎችም ቲኪቆስ ጥሮፊሞስም ነበሩ፤

5 እነዚህም ወደ ፊታችን አልፈው በጢሮአዳ ቆዩን።

6 እኛ ግን ከቂጣ በዓል ቀን በኋላ ከፊልጵስዩስ በመርከብ ተነሥተን በአምስት ቀን ወደ ጢሮአዳ ወደ እነርሱ ደረስንና በዚያ ሰባት ቀን ተቀመጥን።

7 ከላምንቱም በመጀመሪያ ቀን እንጀራ ለመቁረስ ተሰብስበን ሳለን፤ ጳውሎስ በነገው ሊሄድ ስላሰበ ከእነርሱ ጋር ይነጋገር ነበር፤ እስከ መንፈቀ ሌሊትም ነገሩን አስረዘመ።

8 ተሰብስበንም በነበርንበት ሰገነት እጅግ መብራት ነበረ።

9 አውጤኪስ የሚሉትም አንድ ጎበዝ በመስኮት ተቀምጦ ታላቅ እንቅልፍ አንቀላፍቶ ነበር፤ ጳውሎስም ነገርን ባስረዘመ ጊዜ እንቅልፍ ከብዶት ከሦስተኛው ደርብ ወደ ታች ወደቀ፤ ሞቱም አነሡት።

10 ጳውሎስም ወርዶ በላዩ ወደቀ፤ አቅፎም። ነፍሱ አለችበትና አትንጫጩ አላቸው።

11 ወጥቶም እንጀራ ቆርሶም በላ፤ ብዙ ጊዜም እስኪነጋ ድረስ ተነጋገረ እንዲህም ሄደ።

12 ብላቴናውንም ደኅና ሆኖ ወሰዱት እጅግም ተጽናኑ።

13 እኛ ግን ጳውሎስን ከዚያ እንቀበለው ዘንድ ስላለን ወደ መርከብ ቀድመን ሄድንና ወደ አሶን ተነሣን፤ እርሱ በመሬት ይሄድ ዘንድ ስላሰበ እንደዚህ አዞ ነበርና።

14 በአሶንም ባገኘን ጊዜ ተቀብለነው ወደ ሚጢሊኒ መጣን፤

15 በማግሥቱም ከዚያ በባሕር ተነሥተን በኪዩ ፊት ለፊት ደረስን፤ በነገውም ወደ ሳሞን ተሻገርን በትሮጊሊዮም አድረን በማግሥቱ ወደ ሚሊጢን መጣን።

16 ጳውሎስ በእስያ እጅግ እንዳይቀመጥ ኤፌሶንን ይተው ዘንድ ቆርጦ ነበርና ቢቻለውም በዓለ ጎምሳን በኢየሩሳሌም ይውል ዘንድ ይቸኩል ነበርና።

17 ከሚሊጢንም ወደ ኤፌሶን ልኮ የቤተክርስቲያንን ሽማግሌዎች አስጠራቸው፤

18-19 ወደ እርሱም በመጡ ጊዜ እንዲህ አላቸው። ወደ እስያ ከገባሁበት ከመጀመሪያ ቀን ጀምሮ፤ በትሕትና ሁሉና በእንባ ከአይሁድም ሴራ በደረሰብኝ ፈተና ለጌታ እየተገዛሁ ዘመኑን ሁሉ ከእናንተ ጋር እንዴት እንደ ኖርሁ እናንተው ታውቃላችሁ፤

20-21 ወደ እግዚአብሔር ዘንድ ንስሐንና በጌታችን በኢየሱስ ክርስቶስ ማመንን ለአይሁድና ለግሪክ ሰዎች እየመሰከርሁ በጉባኤም በየቤታችሁም አወራሁላችሁና አስተማርኋችሁ እንጂ፤ ከሚጠቅማችሁ ነገር አንዳች ስንኳ አላስቀረሁባችሁም።

22 አሁንም፤ እነሆ፤ እኔ በመንፈስ ታስሬ ወደ ኢየሩሳሌም እሄዳለሁ፤ በዚያም የሚያገኘኝ ምን እንደ ሆነ አላውቅም፤

23 ነገር ግን መንፈስ ቅዱስ፤ እስራትና መከራ ይቆይሃል ብሎ በየከተማው ሁሉ ይመሰክርልኛል።

24 ነገር ግን ሩጫዬንና ከጌታ ከኢየሱስ የተቀበልሁትን አገልግሎት እርሱም የእግዚአብሔርን ጸጋ ወንጌልን መመስከር እፈጽም ዘንድ ነፍሴን በእኔ ዘንድ እንደማትከብር እንደ ከንቱ ነገር እቆጥራለሁ።

25 አሁንም፤ እነሆ፤ እኔ የእግዚአብሔርን መንግሥት እየሰበከሁ በመካከላችሁ የዞርሁ ሁላችሁ ከእንግዲህ ወዲህ ፊቴን እንዳትዩ አውቃለሁ።

26 ስለዚህ እኔ ከሰው ሁሉ ደም ንጹሕ እንደ ሆንሁ ዛሬ በዚች ቀን እመሰክርላችኋለሁ።

27 የእግዚአብሔርን ምክር ሁሉ ነግራላችኋለሁና፤ ምንም አላስቀረሁባችሁም።

28 በገዛ ደሙ የዋጃትን የእግዚአብሔርን ቤተ ክርስቲያን ትጠብቁአት ዘንድ መንፈስ ቅዱስ እናንተን ጳጳሳት አድርጎ ለሾመባት ለመንጋው ሁሉና ለራሳችሁ ተጠንቀቁ።

29-30 ከሄድሁ በኋላ ለመንጋው የማይራሩ ጨካኞች ተኩላዎች እንዲገቡባችሁ፤ ደቀ መዛሙርትንም ወደ ኋላቸው ይስቡ ዘንድ ጠማማ ነገርን የሚናገሩ ሰዎች በመካከላችሁ እንዲነሡ እኔ አውቃለሁ።

31 ስለዚህ ሦስት ዓመት ሌሊትና ቀን በእንባ እያንዳንዳችሁን ከመገሰጽ እንዳላቋረጥሁ እያሰባችሁ ትጉ።

32 አሁንም ለእግዚአብሔርና ያንዳችሁ ዘንድ በቅዱሳንም ሁሉ መካከል ርስትን ይሰጣችሁ ዘንድ ለሚችል ለጸጋው ቃል አደራ ሰጥቻችኋለሁ።

33 ከማንም ብር ወይም ወርቅ ወይም ልብስ አልተመኘሁም፤

34 እነዚህ እጆቼ በሚያስፈልገኝ ነገር ለእኔና ከእኔ ጋር ላሉት እንዳገለገሉ እናንተ ታውቃላችሁ።

35 እንዲሁ እየደከማችሁ ድውዮችን ልትረዱና እርሱ ራሱ፤ ከሚቀበል ይልቅ የሚሰጥ ብፁዕ ነው እንዳለ የጌታን የኢየሱስን ቃል ልታስቡ ይገባችሁ ዘንድ በሁሉ አሳየኋችሁ።

36 ይህንም ብሎ ተንበርክኮ ከሁላቸው ጋር ጸለየ።

37 ሁሉም እጅግ አለቀሱ፤ ጳውሎስንም አንገቱን አቅፈው ይስሙት ነበር፤

38 ይልቁንም፤ ከእንግዲህ ወዲህ ፊቴን አታዩም ስላላቸው ነገር እጅግ አዘኑ። እስከ መርከብም ድረስ ሸኙት።

ምዕራፍ 21

1 ከእነርሱም ተለይተን ተነሣን፤ በቀጥታም ሄደን ወደ ቆስ በነገውም ወደ ሩድ ከዚያም ወደ ጳጥራ መጣን፤

2 ወደ ፊንቄም የሚሻገር መርከብ አግኝተን ገባንና ተነሣን።

3 ቆጵሮስንም ባየናት ጊዜ በስተ ግራችን ተውናት ወደ ሶርያም ሄደን ወደ ጢሮስ ደረስን፤ መርከቡ ሸክሙን በዚያ የሚያራግፍ ነበርና።

4 ደቀ መዛሙርትንም ባገኘን ጊዜ በዚያ ሰባት ቀን ተቀመጥን፤ እነርሱም ጳውሎስን ወደ ኢየሩሳሌም እንዳይወጣ በመንፈስ አሉት።

5 ጊዜውንም በፈጸምን ጊዜ ወጥተን ሄድን፤ ሁላቸውም ከሚስቶቻቸውና ከልጆቻቸው ጋር እስከ ከተማው ውጭ ድረስ ሸኙን፤ በባሕሩም ዳር ተንበርክከን ጸለይን፤

6 እርስ በርሳችንም ተሰነባብተን ወደ መርከብ ወጣን፤ እነዚያም ወደ ቤታቸው ተመለሱ።

7 እኛም የባሕሩን መንገድ ጨርሰን ከጢሮስ ወደ አካ ደረስን፤ ለወንድሞችም ሰላምታ ሰጥተን ከእነርሱ ዘንድ አንድ ቀን ተቀመጥን።

8 በነገውም ወጥተን ወደ ቂሣርያ መጣን፤ ከሰባቱም አንድ በሚሆን በወንጌላዊው ፊልጶስ ቤት ገብተን በእርሱ ዘንድ ተቀመጥን።

9 ለእርሱም ትንቢት የሚናገሩ አራት ደናግል ሴቶች ልጆች ነበሩት።

10 አያሌ ቀንም ተቀምጠን ሳለን ነቢይ የነበረ አጋቦስ የሚሉት አንድ ሰው ከይሁዳ ወረደ።

11 ወደ እኛም መጣና የጳውሎስን መታጠቂያ ወስዶ የገዛ እጁንና እግሩን አሰሮ። እንዲሁ መንፈስ ቅዱስ፤ ይህ መታጠቂያ ያለውን ሰው አይሁድ በኢየሩሳሌም እንደዚህ ያስሩታል በአሕዛብም እጅ አሳልፈው ይሰጡታል ይላል አለ።

12 ይህንም በሰማን ጊዜ እኛም በዚያ የሚናገሩትም ወደ ኢየሩሳሌም እንዳይወጣ ለመንነው።

13 ጳውሎስ ግን መልሶ። እያለቀሳችሁ ልቤንም እየሰበራችሁ ምን ማድረጋችሁ ነው? እኔ ስለ ጌታ ስለ ኢየሱስ ስም በኢየሱሳሌም ለመሞት እንኳ ተሰናድቼአለሁ እንጂ ለእስራት ብቻ አይደለም አለ።

14 ምክርንም ሊቀበል እምቢ ባለ ጊዜ። የጌታ ፈቃድ ይሁን ብለን ዝም አልን።

15 ከዚህም ቀን በኋላ ተዘጋጅተን ወደ ኢየሱሳሌም ወጣን።

16 በቁሣርያም ከነበሩ ደቀ መዛሙርት አንዳንዶች ደግሞ ከእኛ ጋር መጡ፤ እነርሱም ወደምናድርበት ወደ ቀደመው ደቀ መዝሙር ወደ ቆጵሮሱ ምናሶን ወደሚሉት ቤት መሩን።

17 ወደ ኢየሱሳሌም በደረስን ጊዜ ወንድሞች በደስታ ተቀበሉን።

18 በነገውም ጳውሎስ ከእኛ ጋር ወደ ያዕቆብ ዘንድ ገባ ሽማግሌዎችም ሁሉ መጡ።

19 ሰላምታም ካቀረበላቸው በኋላ በእርሱ ማገልገል እግዚአብሔር በአሕዛብ መካከል ያደረገውን በእያንዳንዱ ተረከላቸው።

20 እነርሱም በሰሙ ጊዜ እግዚአብሔርን አመሰግኑ አሉትም። ወንድም ሆይ፤ በአይሁድ መካከል አምነው የነበሩት ስንት አእላፍት እንደ ሆኑ ታያለህ፤ ሁላቸውም ለሕግ የሚቀኑ ናቸው።

21 ልጆቻቸውንም እንዳይገርዙ በሥርዓትም እንዳይሄዱ ብለህ በአሕዛብ መካከል ያሉት አይሁድ ሁሉ ሙሴን ይክዱ ዘንድ እንድታስተምር ስለ አንተ ነግረዋቸዋል።

22 እንግዲህ ምን ይሁን? የአንተን መምጣት ይሰማሉና ብዙዎች የግድ ሳይሰበሰቡ አይቀሩም።

23 እንግዲህ ይህን የምንልህን አድርግ፤ ስለት ያለባቸው አራት ሰዎች በእኛ ዘንድ አሉ።

24 እነዚህንም ይዘህ ከእነርሱ ጋር ንጹፍ ራሳቸውንም እንዲላጩ ገንዘብ ክፈልላቸው፤ ሁሉም ስለ አንተ የተማሩት ከንቱ እንደ ሆነና አንተ ራስህ ደግሞ ሕጉን እየጠበቅህ በሥርዓት እንድትመላለስ ያውቃሉ።

25 አምነው ስለ ነበሩ አሕዛብ ግን ለጣያት ከተሠዋ ከደምም ከታነቀም ከዝሙትም ነፍሳቸውን እንዲጠብቁ ፈርደን እኛ ጽፈንላቸዋል።

26 በዚያን ጊዜ ጳውሎስ ሰዎችን ይዞ በማግሥቱ ከእነርሱ ጋር እየነጻ፤ መንጻታቸውን የሚፈጽሙበትን ቀን አስታውቆ ወደ መቅደስ ገባ። በዚያም ቀን ስለ እያንዳንዳቸው መሥዋዕትን አቀረቡ።

27-28 ሰባቱ ቀንም ይፈጸም ዘንድ ሲቀርብ ከእስያ የመጡ አይሁድ በመቅደስ አይተውት ሕዝብን ሁሉ አወኩና። የእስራኤል ሰዎች ሆይ፤ እርዱን ሕዝብን ሕግንም ይህንም ስፍራ ሲቃወም ሰውን ሁሉ በየስፍራው የሚያስተምረው ሰው

ይህ ነው፤ ጨምሮም የግሪክን ሰዎች ደግሞ ወደ መቅደስ አግብቶ ይህን የተቀደሰ ስፍራ አርክሶአል ብለው እየሮኩኹ እጃቸውን ጫኑበት።

29 በፊት የኤፌሶኑን ጥራፊሞስን ከእርሱ ጋር በከተማ አይተውት ነበርና ጳውሎስም ወደ መቅደስ ያገባው መስሎአቸው ነው።

30 ከተማውም ሁሉ ታወከ ሕዝቡም ሁሉ ተሰበሰቡ ጳውሎስንም ይዘው ከመቅደስ ውጭ ኅተቱት፤ ወዲያውም ደጆች ተዘጉ።

31 ሊገድሉትም ሲፈልጉ። ኢየሱሳሌም ፈጽማ ታወከች የሚል ወሬ ወደ ጭፍራው ሻለቃ ወጣ፤

32 እርሱም ያን ጊዜ ወታደሮችን ከመቶ አለቆች ጋር ይዞ እየሮጠ ወረደባቸው፤ እነርሱም የሻለቃውንና ወታደሮችን ባዩ ጊዜ ጳውሎስን መምታት ተዉ።

33 በዚያን ጊዜም የሻለቃው ቀርቦ ያዘውና በሁለት ሰንሰለት ይታሰር ዘንድ አዞ ማን እንደ ሆነና ምን እንዳደረገ ጠየቀ።

34 ሕዝቡም እኩሎቶቹ እንዲህ እኩሎቶቹም እንዲያ እያሉ ይሮኩኹ ነበር፤ ስለ ጫጫታውም እርግጡን ማወቅ ባልተቻለ ጊዜ፤ ወደ ወታደሮች ሰፈር ይወስዱት ዘንድ አዘዘ።

35 ወደ ደረጃውም በደረሰ ጊዜ ስለ ሕዝቡ ግፊያ ወታደሮች እንዲሸከሙት ሆነ፤

36 ብዙ ሕዝብ። አስወግደው እያሉና እየሮኩኹ ይከተሉ ነበርና።

37 ወደ ሰፈርም ሊያገቡት በቀረቡ ጊዜ፤ ጳውሎስ የሻለቃውን። አንድ ነገር ብነግርህ ትፈቅዳለህን? አለው። እርሱም። የግሪክ ቋንቋ ታውቃለህን?

38 አንተ ከዚህ ዘመን አስቀድሞ ከነፍሰ ገዳዮቹ አራቱን ሺህ ሰዎች አሸፍተህ ወደ ምድረ በዳ ያወጣህ የግብፅ ሰው አይደለህምን? አለ።

39 ጳውሎስ ግን። እኔስ አይሁዳዊ በኪልቅያ ያለው የጠርሴስ ሰው ሆኜ ስመ ጥር በሆነ ከተማ የምኖር ነኝ፤ ለሕዝቡ እናገር ዘንድ እንድትፈቅድልኝ እለምንሃለሁ አለ።

40 በፈቀደለትም ጊዜ ጳውሎስ በደረጃው ላይ ቆሞ በእጁ ወደ ሕዝቡ ጠቀሰ እጅግም ጸጥታ በሆነ ጊዜ በዕብራይስጥ ቋንቋ እየተናገረ እንዲህ አለ።

ምዕራፍ 22

1 እናንተ ወንድሞች አባቶችም፤ አሁን ለእናንተ ነገራን ስገልጥ ስሙኝ።

2 በዕብራይስጥም ቋንቋ ሲናገር በሰሙ ጊዜ ከፊት ይልቅ ዝም አሉ። እርሱም አለ።

3 እኔ የኪልቅያ በምትሆን በጠርሴስ የተወለድሁ፤ በዚችም ከተማ በገማልያል እግር አጠገብ ያደግሁ፤ የአባቶችንም ሕግ ጠንቅቄ የተማርሁ፤ ዛሬውንም እናንተ ሁሉ እንድትሆኑ ለእግዚአብሔር ቀናተኛ የሆንሁ አይሁዳዊ ሰው ነኝ

4 ወንዶችንም ሴቶችንም እያሰርሁ ወደ ወጎኔም አሳልፌ እየሰጠሁ ይህን መንገድ እስከ ሞት ድረስ አሳደድሁ።

5 እንዲህም ሊቀ ካህናቱ ደግሞ ሽማግሌዎቹም ሁሉ ይመሰክሩልኛል፤ ከእነርሱ ደግሞ መልእክትን ለወንድሞቻቸው ተቀብዬ፤ በደማስቆ ያሉትን ደግሞ ታስረው እንዲቀጡ ወደ ኢየሩሳሌም ላመጣ ወደዚያ እሄድ ነበር።

6 ስሄድም ወደ ደማስቆ በቀረብሁ ጊዜ፤ ቀትር ሲሆን ድንገት ከሰማይ ታላቅ ብርሃን በዙሪያዬ አንጸባረቀ፤

7 በምድርም ላይ ወድቄ። ሳውል ሳውል፤ ስለ ምን ታላድደኛለህ? የሚለኝን ድምፅ ሰማሁ።

8 እኔም መልሼ። ጌታ ሆይ፤ አንተ ማን ነህ? አልሁ። እርሱም። አንተ የምታሳድደኝ የናዝሬቱ ኢየሱስ እኔ ነኝ አለኝ።

9 ከእኔ ጋር የነበሩትም ብርሃኑን አይተው ፈሩ፤ የሚናገረኝን የእርሱን ድምፅ ግን አልሰሙም።

10 ጌታ ሆይ፤ ምን ላድርግ? አልሁት። ጌታም፤ ተነሥተህ ወደ ደማስቆ ሂድና ታደርገው ዘንድ ስለ ታዘዘው ሁሉን በዚያ ይነግሩሃል አለኝ።

11 ከዚያ ብርሃንም ክብር የተነሣ ማየት ባይሆንልኝ ከእኔ ጋር የነበሩት ሰዎች እጄን ይዘው እየመሩኝ ወደ ደማስቆ ደረሰሁ።

12 በዚያም የኖሩት አይሁድ ሁሉ የመሰከሩለት እንደ ሕጉም በጸሎት የተጋ ሐናንያ የሚሉት አንድ ሰው ነበረ።

13 እርሱም ወደ እኔ መጥቶ በአጠገቤም ቆሞ። ወንድሜ ሳውል ሆይ፤ እይ አለኝ። እኔም ያን ጊዜውን ወደ እርሱ አየሁ።

14 እርሱም አለኝ። የአባቶቻችን አምላክ ፈቃዱን ታውቅ ዘንድና ጸድቁን ታይ ዘንድ ከአፉም ድምፅን ትሰማ ዘንድ አስቀድሞ መርጠሃል

15 ባየኸውና በሰማኸው በሰው ሁሉ ፊት ምስክር ትሆንለታለህና።

16 አሁንስ ለምን ትዘገያለህ? ተነሣና ስሙን እየጠራህ ተጠመቅ ከኃጢአትህም ታጠብ።

17 ወደ ኢየሩሳሌምም ከተመለሱ በኋላ በመቅደስ ስጸልይ ተመስጦ መጣብኝ፤

18 እርሱም። ፍጠን ከኢየሩሳሌምም ቶሎ ውጣ፤ ስለ እኔ የምትመሰክረውን አይቀበሉህምና ሲለኝ አየሁት።

19 እኔም። ጌታ ሆይ፤ በአንተ የሚያምኑትን በምክራብ ሁሉ እኔ በወገኔ አገባና እደበድብ እንደ ነበርሁ እነርሱ ያውቃሉ፤

20 የሰማዕትህንም የእስጢፋኖስን ደም ባፈሰሱ ጊዜ፤ ራሴ ደግሞ በአጠገባቸው ስቆም ተሰማምቼ የገዳዮችን ልብስ እጠብቅ ነበር አልሁ።

21 እርሱም። ሂድ፤ እኔ ወደ አሕዛብ ከዚህ ወደ ሩቅ እልክሃለሁና አለኝ።

22 እስከዚህም ቃል ድረስ ይሰሙት ነበር፤ ድምፃቸውንም ከፍ አድርገው። እንደዚህ ያለውን ሰው ከምድር አስወግደው፤ በሕይወት ይኖር ዘንድ አይገባውምና አሉ።

23 ሲጮኸውና ልብሳቸውን ሲወረውሩ ትቢያንም ወደ ላይ ሲበትኑ፤

24 የሻለቃው ወደ ሰፈሩ እንዲያገቡት አዘዘ፤ እንደዚህም የጮኸበትን ምክንያት ያውቅ ዘንድ። እየገረፋችሁ መርምሩት አላቸው።

25 በጠፍርም በገተሩት ጊዜ ጳውሎስ በአጠገቡ የቆመውን የመቶ አለቃ፤ የሮሜን ሰው ያለ ፍርድ ትገርፉ ዘንድ ተፈቅዶላችኋልን? አለው።

26 የመቶ አለቃውም በሰማ ጊዜ ወደ ሻለቃው ቀርቦ። ይህ ሰው ሮማዊ ነውና ታደርገው ዘንድ ካለህ ተጠበቅ ብሎ ነገረው።

27 የሻለቃውም ቀርቦ። አንተ ሮማዊ ነህን? ንገረኝ አለው፤ እርሱም። አዎን አለ።

28 የሻለቃውም መልሶ። እኔ ይህን ዜግነት በብዙ ገንዘብ አገኘሁት አለ። ጳውሎስም። እኔ ግን በእርስዎ ተወለድሁ አለ።

29 ስለዚህም ሊመረምሩት ያሰቡት ከእርሱ ወዲያው ተለዩ፤ የሻለቃውም ደግሞ ሮማዊ መሆኑን ባወቀ ጊዜ ፈራ፤ አሳስሮት ነበርና።

30 በማግሥቱም አይሁድ የከሰሱት በምን ምክንያት እንደ ሆነ እርግጡን ያውቅ ዘንድ አስቦ ፈታው፤ የካህናት አለቆችና ሸንጎውም ሁሉ ይሰበሰቡ ዘንድ አዘዘ፤ ጳውሎስንም አውርዶ በፈታቸው አቆመው።

ምዕራፍ 23

1 ጳውሎስም ሸንጎውን ትኩር ብሎ ተመልክቶ። ወንድሞች ሆይ፤ እኔ እስከዚች ቀን ድረስ በመልካም ሕሊና ሁሉ በእግዚአብሔር ፊት ኖራለሁ አለ።

2 ሊቀ ካህናቱም ሐናንያ አፉን ይመቱት ዘንድ በአጠገቡ ቆመው የነበሩትን አዘዘ።

3 በዚያን ጊዜ ጳውሎስ። አንተ በኖራ የተለሰነ ግድግዳ፤ እግዚአብሔር አንተን ይመታ ዘንድ አለው፤ አንተ በሕግ

ልትፈርድብኝ ተቀምጠህ ሳለህ ያለ ሕግ እመታ ዘንድ ታዛለህን? አለው።

4 በአጠገቡ የቆሙትም። የእግዚአብሔርን ሊቀ ካህናት ትሳደባለህን? አሉት።

5 ጳውሎስም። ወንድሞች ሆይ፤ ሊቀ ካህናት መሆኑን ባላውቅ ነው፤ በሕዝብህ አለቃ ላይ ክፉ ቃል አትናገር ተብሎ ተጽፎአልና አላቸው።

6 ጳውሎስ ግን እነሆቶቹ ሰዱቃውያን እነሆቶቹም ፈሪሳውያን መሆናቸውን አይቶ። ወንድሞች ሆይ፤ እኔ ፈሪሳዊ የፈሪሳዊም ልጅ ነኝ፤ ስለ ተስፋና ስለ ሙታን መነሣት ይፈርዱብኛል ብሎ በሸንጎው ጮኸ።

7 ይህንም ባለ ጊዜ በፈሪሳውያንና በሰዱቃውያን መካከል ጥል ሆነ ሸንጎውም ተለያየ።

8 ሰዱቃውያን። ትንሣኤም መልእክም መንፈስም የለም የሚሉ ናቸውና፤ ፈሪሳውያን ግን ሁለቱን ያምናሉ።

9 ታላቅ ጩኸትም ሆነ፤ ከፈሪሳውያንም ወገን የሆኑት ጻፎች ተነሥተው። በዚህ ሰው ላይ ምንም ክፉ ነገር አላገኘንበትም፤ መንፈስ ወይስ መልእክ ተናግሮት ይሆን? ብለው ተከራክሩ።

10 ብዙ ጥልም በሆነ ጊዜ የሻለቃው ጳውሎስን እንዳይገነጣጥሉት ፈርቶ ጭፍሮቹ ወርደው ከመካከላቸው እንዲነጥቁት ወደ ሰፈሩም እንዲያገቡት አዘዘ።

11 በሁለተኛውም ሌሊት ጌታ በአጠገቡ ቆሞ። ጳውሎስ ሆይ፤ በኢየሩሳሌም ስለ እኔ እንደ መሰከርህ እንዲሁ በሮሜም ትመሰክርልኝ ዘንድ ይገባሃልና አይዞህ አለው።

12 በጠባም ጊዜ አይሁድ ጳውሎስን እስኪገድሉት ድረስ እንዳይበሉና እንዳይጠጡ በመሐላ ተስማሙ።

13 ይህንም ሴራ ያደረጉት ሰዎች ከአርባ ይበዙ ነበር፤

14 እነርሱም ወደ ካህናት አለቆችና ወደ ሽማግሌዎቹ መጥተው። ጳውሎስን እስክንገድል ድረስ ምንም እንዳንቀምስ ተረጋግመን ተማምለናል።

15 እንግዲህ አሁን እናንተ ከሸንጎው ጋር ሆናችሁ ስለ እርሱ አጥብቃችሁ እንደምትመረምሩ መስላችሁ ወደ እናንተ እንዲያወርደው ለሻለቃው አመልክቱት፤ እኛም ሳይቀርብ እንድንገድለው የተዘጋጀን ነን አሉአቸው።

16 የጳውሎስ የእኅቱ ልጅ ግን ደባቸውን በሰማ ጊዜ፤ መጥቶ ወደ ሰፈሩ ገባና ለጳውሎስ ነገረው።

17 ጳውሎስም ከመቶ አለቆች አንዱን ጠርቶ። ይህን ብላቴና ወደ ሻለቃው ውሰድ፤ የሚያወራለት ነገር አለውና አለው።

18 እርሱም ይዞት ወደ ሻለቃው ወሰደውና። ይህ ብላቴና የሚነግርህ ነገር ስላለው እስረኛው ጳውሎስ ጠርቶ ወደ አንተ እንድትወስደው ለመነኝ አለው።

19 የሻለቃውም እጁን ይዞ ፈቀቅ አለና ለብቻው ሆኖ። የምታወራልኝ ነገር ምንድና ነው? ብሎ ጠየቀው።

20 እርሱም። አይሁድ ስለ ጳውሎስ ከፊት ይልቅ አጥብቀህ እንደምትመረምር መስለህ፤ ነገ ወደ ሸንጎ ታወርደው ዘንድ ሊለምኑህ ተስማምተዋል።

21 እንግዲህ አንተ በጅ አትበላቸው፤ እስኪገድሉት ድረስ እንዳይበሉና እንዳይጠጡ ተማምለው ከእነርሱ ከአርባ የሚበዙ ሰዎች ያደቡበታልና፤ አሁንም የተዘጋጁ ናቸው የአንተንም ምላሽ ይጠብቃሉ አለው።

22 የሻለቃውም። ይህን ነገር ለእኔ ማመልከትህን ለማንም እንዳትገልጥ ብሎ ካዘዘ በኋላ ብላቴናውን አሰናበተው።

23 ከመቶ አለቆቹም ሁለት ጠርቶ። ወደ ቂሃርያ ይሄዱ ዘንድ ሁለት መቶ ወታደሮችንና ሰባ ፈረሶችን ሁለት መቶም ባለ ጦር መሣሪያዎችን ከሌሊቱ በሦስተኛው ሰዓት አዘጋጁ አላቸው።

24 ጳውሎስንም ወደ አገረ ገዡ ወደ ፊልክስ በደገና እንዲያደርሱት የሚያስቀምጡበትን ከብት ያዘጋጁ ዘንድ አዘዘቸው።

25 ደብዳቤም ጻፈ እንዲህ የሚል።

26 ከቀላውዴዎስ ለ-ሰዮስ ወደ ክቡር አገረ ገዡ ወደ ፊልክስ፤ ሰላም ለአንተ ይሁን።

27 ይህን ሰው አይሁድ ይዘው ሊገድሉት ባሰቡ ጊዜ ከጭፍሮቹ ጋር ደርሼ አዳንሁት፤ ሮማዊ እንደ ሆነ አውቁ ነበርና።

28 የሚከሰስበትንም ምክንያት አውቅ ዘንድ አስቤ ወደ ሸንጎአቸው አወረድሁት፤

29 በሕጋቸውም ስለ መከራከር እንደ ከሰሱት አገኘሁ እንጂ ለሞት ወይም ለእስራት የሚያደርስ ክስ አይደለም።

30 በዚህም ሰው አይሁድ ሴራ እንዲያደርጉበት ባመለከቱኝ ጊዜ ያን ጊዜውን ወደ አንተ ሰደድሁት፤ ከሳሾቹንም ደግሞ በፊትህ ይከሱት ዘንድ አዘዘኋቸው። ደገና ሁን።

31 ወታደሮቹም እንደ ታዘዙት ጳውሎስን ይዘው በሌሊት ወደ አንቲጳጥሪስ አደረሱት፤

32 በነገውም ከእርሱ ጋር ይሄዱ ዘንድ ፈረሶችን ትተው ወደ ሰፈር ተመለሱ።

33 እነዚያም ወደ ቂሃርያ ገብተው ደብዳቤውን ለአገረ ገዡ በሰጡ ጊዜ ጳውሎስን ደግሞ በፊቱ አቆሙት።

34 ካነበበውም በኋላ የወዴት አውራጃ እንደ ሆነ ጠየቀው፤ የኪልቅያ ሰው መሆኑንም ባወቀ ጊዜ።

35 ከሳሾችህ ደግሞ ሲመጡ እሰማለሁ አለው፤ በሄሮድስም ግቢ ውስጥ ይጠብቁት ዘንድ አዘዘ።

ምዕራፍ 24

1 ከአምስት ቀንም በኋላ ሊቀ ካህናቱ ሐናንያ ከሽማግሌዎችና ጠርጠሎስ ከሚሉት ከአንድ ጠበቃ ጋር ወረደ፤ እነርሱም ስለ ጳውሎስ ለአገረ ገዢ አመለከቱት።

2-3 በተጠራም ጊዜ ጠርጠሎስ ይከሰው ዘንድ ጀመረ እንዲህ እያለ። ክቡር ፊልክስ ሆይ፣ በአንተ በኩል ብዙ ሰላም ስለምናገኝ ለዚህም ሕዝብ በአሳብህ በየነገሩ በየስፍራውም መልካም መሻሻል ስለሚሆንላት፣ በፍጹም ምስጋና እንቀበለዋለን።

4 ነገር ግን እጅግ እንዳላቆይህ በቸርነትህ በአጭሩ ትሰማን ዘንድ እለምንሃለሁ።

5 ይህ ሰው በሽታ ሆኖ በዓለም ባሉት አይሁድ ሁሉ ሁከት ሲያስነሣ፣ የመናፍቃን የናዝራውያን ወገን መሪ ሆኖ አግኝተነዋልና፤

6 መቅደስንም ደግሞ ሊያረክስ ሲሞክር ያዝነው፣ እንደ ሕጎችንም እንፈርድበት ዘንድ ወደድን።

7 ነገር ግን የሻለቃው ሉስዮስ መጥቶ በብዙ ኃይል ከእጃችን ወሰደው፣

8 ከሳሾቹንም ወደ አንተ ይመጡ ዘንድ አዘዘ፤ አንተም ራስህ እርሱን መርምረህ እኛ ስለምንከስበት ነገር ሁሉ ልታውቅ ትችላለህ።

9 አይሁድም ደግሞ፣ ይህ ነገር እንዲሁ ነው እያሉ ተስማሙ።

10 ገዢም በጠቀሰው ጊዜ ጳውሎስ መለሰ እንዲህ ሲል። ከብዙ ዘመን ጀምረህ ለዚህ ሕዝብ አንተ ፈራጅ እንደ ሆንህ አውቃለሁና ደስ እያለኝ ስለ እኔ ነገር እመልሳለሁ፤

11 እሰግድ ዘንድ ወደ ኢየሩሳሌም ከወጣሁ ከአሥራ ሁለት ቀን እንዳይበልጥ ልታውቀው ትችላለህ።

12 ከአንድም ስንኳ ስነጋገር ወይም ሕዝብን ስሰበስብ በመቅደስ ቢሆን በምኑራብም ቢሆን በከተማም ቢሆን አላገኛኝም።

13 አሁንም ስለሚከሱኝ ያስረዱህ ዘንድ አይችሉም።

14 ነገር ግን ይህን እመስክርልሃለሁ፤ በሕጉ ያለውን በነቢያትም የተጻፉትን ሁሉ አምኜ የአባቶቼን አምላክ እነርሱ ኑፋቄ ብለው እንደሚጠሩት መንገድ አመልካለሁ፤

15 እነዚህም ራሳቸው ደግሞ የሚጠብቁት፣ ጻድቃንም ዓመፀኞችም ከሙታን ይነሡ ዘንድ እንዳላቸው ተስፋ በእግዚአብሔር ዘንድ አለኝ።

16 ስለዚህ እኔ ደግሞ በእግዚአብሔርና በሰው ፊት ሁልጊዜ ነውር የሌለባት ሕሊና ትኖረኝ ዘንድ እተጋለሁ።

17 ከብዙ ዓመትም በኋላ ለሕዝቤ ምጽዋትና መሥዋዕት አደርግ ዘንድ መጣሁ፤

18 ይህንም ሳደርግ ሳለሁ ሕዝብ ሳይሰበሰብ ሁከትም ሳይሆን በመቅደስ ስነጻ አገኛኝ።

19 ነገር ግን በእኔ ላይ ነገር ያላቸው እንደ ሆነ፣ በፊትህ መጥተው ይከሱኝ ዘንድ የሚገባቸው ከእስያ የመጡ አንዳንድ አይሁድ አሉ።

20-21 ወይም በመካከላቸው ቆሜ። ዛሬ ስለ ሙታን መነሣት በፈታችሁ በእኔ ይፈርዱብኛል ብዬ ከራሴኸሁት ከዚህ ከአንድ ነገር በቀር፣ በሸንጎ ፊት ቆሜ ሳለሁ በእኔ አንድ ዓመፀ ያገኙ እንደ ሆነ እነዚህ ራሳቸው ይናገሩ።

22 ፊልክስ ግን የመንገዱን ነገር አጥብቆ አውቆአልና። የሻለቃው ሉስዮስ በወረደ ጊዜ ነገራችሁን እቆርጣለሁ ብሎ ወደ ፊት አዘገያቸው።

23 የመቶውንም አለቃ ጳውሎስን ሲጠብቅ እንዲያደላለት፣ ከወዳጆቹም ማንም ሲያገለግለው ወይም ወደ እርሱ ሲመጣ እንዳይከለክልበት አዘዘው።

24 ከጥቂት ቀንም በኋላ ፊልክስ አይሁዳዊት ከነበረች ድሩሲላ ከሚሉት ከሚስቱ ጋር መጥቶ ጳውሎስን አስመጣ፣ በኢየሱስ ክርስቶስም ስለ ማመን የሚናገረውን ሰማው።

25 እርሱም ስለ ጽድቅና ራሱን ስለ መግዛት ስለሚመጣውም ነፃነቱ ሲነጋገር ሳለ፣ ፊልክስ ፈርቶ። አሁንስ ሂድ፣ በተመኛኝም ጊዜ ልኬ አስጠራሃለሁ ብሎ መለሰለት።

26 ያን ጊዜም ደግሞ እንዲፈታው ጳውሎስ ገንዘብ ይሰጠው ዘንድ ተስፋ አደረገ፤ ስለዚህ ደግሞ ብዙ ጊዜ እያስመጣ ያነጋግረው ነበር።

27 ሁለት ዓመትም ከሞላ በኋላ ጳርቅዮስ ፊስጦስ በፊልክስ ፈንታ ተተካ። ፊልክስም አይሁድን ደስ ያሰኝ ዘንድ ወደ ጳውሎስን እንደ ታሰረ ተወው።

ምዕራፍ 25

1 ፊስጦስም ወደ አውራጃው ገብቶ ከሦስት ቀን በኋላ ከቂሃርያ ወደ ኢየሩሳሌም ወጣ።

2 የካህናቱ አለቆችና የአይሁድም ታላላቆች በጳውሎስ ላይ አመለከቱ።

3 ጳውሎስንም ሲቃወም እንዲያደላላቸው እየለሙ፣ በመንገድ ሸምቀው ይገድሉት ዘንድ አስበው ወደ ኢየሩሳሌም እንዲያስመጣው ማለዱት።

4 ፊስጦስ ግን ጳውሎስ በቂሃርያ እንዲጠበቅ እርሱም ራሱ ወደዚያ ፈጥኖ ይሄድ ዘንድ እንዳለው መለሰላቸው፤

5 እንግዲህ በዚህ ሰው ክፋት ቢሆን ከእናንተ ዘንድ ያሉት ባለ ስልጣኖች ከእኔ ጋር ወርደው ይክሰሱት አላቸው።

6 በእነርሱም ዘንድ ከስምንት ወይም ከአስር የማይበልጥ ቀን ተቀምጦ ወደ ቂርቆስ ወረደ፤ በነገራቸው በፍርድ ወንበር ተቀምጦ ጳውሎስን ያመጡት ዘንድ አዘዘ።

7 በቀረበም ጊዜ ከኢየሩሳሌም የወረዱት አይሁድ ከበውት ቆሙ፤ ይረቱበትም ዘንድ የማይችሉትን ብዙና ከባድ ክስ አነሱበት፤

8 ጳውሎስም ሲምዋገት። የአይሁድን ህግ ቢሆን መቅደስንም ቢሆን ቁሳርንም ቢሆን አንዳች ስንኳ አልበደልሁም አለ።

9 ፊስጦስ ግን አይሁድን ደስ ያሰኝ ዘንድ ወደ ጳውሎስን። ወደ ኢየሩሳሌም ወጥተህ ስለዚህ ነገር ከዚያው በፊቱ ትፋረድ ዘንድ ትወዳለህን? ብሎ መለሰለት።

10 ጳውሎስ ግን። እፋረድበት ዘንድ በሚገባኝ በቁሳር ፍርድ ወንበር ፊት ቆሜአለሁ። አንተው ደግሞ ፈጽመህ እንደምታውቅ አይሁድን ምንም አልበደልሁም።

11 እንግዲህ በድዬ ወይም ሞት የሚገባውን ነገር አድርጌ እንደ ሆነ ከሞት ልዳን አልልም፤ እነዚህ የሚከሱኝ ክስ ከንቱ እንደሆነ ግን ለእነርሱ አሳልፎ ይሰጠኝ ዘንድ ማንም አይችልም፤ ወደ ቁሳር ይግባኝ ብዬአለሁ አለ።

12 በዚያን ጊዜ ፊስጦስ ከአማካሪዎቹ ጋር ተማክሮ። ወደ ቁሳር ይግባኝ ብለሃል፤ ወደ ቁሳር ትሄዳለህ ብሎ መለሰለት።

13 ከጥቂት ቀንም በኋላ ንጉሡ አግሪጳ በርኒቄም ለፊስጦስ ሰላምታ እንዲያቀርቡ ወደ ቁሳር ወረዱ።

14 በዚያውም ብዙ ቀን ስለተቀመጡ ፊስጦስ የጳውሎስን ነገር ለንጉሡ እንዲህ ብሎ ገለጠ። ፊልክስ አስሮ የተወው አንድ ሰው በዚህ አለ፤

15 በኢየሩሳሌምም ሳለሁ የካህናት አለቆችና የአይሁድ ሽማግሌዎች እፈርድበት ዘንድ እየለሙኑ ስለ እርሱ አመለከቱኝ።

16 እኔም። ተከላሹ በከላሾቹ ፊት ለፊት ሳይቆም ለተከሰሰበትም መልስ ይሰጥ ዘንድ ፈንታ ሳያገኝ፤ ማንንም ቢሆን አሳልፎ መስጠት የሮማውያን ሥርዓት አይደለም ብዬ መለስሁላቸው።

17 ስለዚህም በዚህ በተሰበሰቡ ጊዜ፤ ሳልዘገይ በማግሥቱ በፍርድ ወንበር ተቀምጬ ያንን ሰው ያመጡት ዘንድ አዘዘሁ።

18 ከላሾቹም በቆሙ ጊዜ እኔ ያሰቡትን ክፉ ነገር ክስ ምንም አላመጡበትም፤

19 ነገር ግን ስለ ገሣ ሃይማኖታቸውና ጳውሎስ። ሕያው ነው ስለሚለው ስለ ሞተው ኢየሱስ ስለ ተባለው ከእርሱ ጋር ይከራከሩ ነበር።

20 እኔም ይህን ነገር እንዴት እንደመረምር አመንትቼ። ወደ ኢየሩሳሌም ሄደህ በዚህ ነገር ከዚያ ልትፋረድ ትወዳለህን? አልሁት።

21 ጳውሎስ ግን አውግስጦስ ቁሣር እስኪቈርጥ ድረስ እንዲጠበቅ ይግባኝ ባለ ጊዜ፤ ወደ ቁሣር እስክስደው ድረስ ይጠበቅ ዘንድ አዘዘሁ።

22 አግሪጳም ፊስጦስን። ያንን ሰው እኔ ዳግም እኮ እሰማው ዘንድ እወድ ነበር አለው። እርሱም። ነገ ትሰማሃለህ አለው።

23 በነገራቸው አግሪጳና በርኒቄ በብዙ ግርማ መጥተው ከሻለቆችና ከከተማው ታላላቆች ጋር ወደ ፍርድ ቤት ገቡ፤ ፊስጦስም ባዘዘ ጊዜ ጳውሎስን አመጡት።

24 ፊስጦስም አለ። አግሪጳ ንጉሥ ሆይ እናንተም ከእኛ ጋር ያላችሁ ሰዎች ሁሉ፤ ከእንግዲህ ወዲህ በሕይወት ይኖር ዘንድ እንዳይገባው እየጮኹ የአይሁድ ሕዝብ ሁሉ በኢየሩሳሌም በዚህም ስለ እርሱ የለመኑኝን ይህን ሰው ታዩታላችሁ።

25 እኔ ግን ሞት የሚገባውን ነገር እንዳላደረገ አስተዋልሁ፤ እርሱም ወደ አውግስጦስ ይግባኝ ስላለ እሰደው ዘንድ ቈረጥሁ።

26 ስለ እርሱም ወደ ጌታዬ የምጽፈው እርግጥ ነገር የለኝም፤ ስለዚህ ከተመረመረ በኋላ የምጽፈውን ነገር አገኝ ዘንድ በፊታችሁ ይልቁንም በፊትህ፤ ንጉሥ አግሪጳ ሆይ፤ አመጣሁት፤

27 እስረኛ ሲላክ የተከሰሰበትን ምክንያት ደግሞ አለማመልከት ሞኝነት መስሎኛልና።

ምዕራፍ 26

1 አግሪጳም ጳውሎስን። ስለ ራስህ ትናገር ዘንድ ተፈቅዶልሃል አለው። በዚያን ጊዜ ጳውሎስ እጁን ዘርግቶ መለሰ እንዲህ ሲል።

2-3 ንጉሥ አግሪጳ ሆይ፤ የአይሁድን ሥርዓት ክርክርንም ሁሉ አጥብቀህ አውቀሃልና በአይሁድ በተከሰሰበት ነገር ሁሉ ዛሬ በፊትህ ስለምመልስ ራሴን እጅግ እንደ ተመረቀ አድርጌ እቁጥረዋለሁ፤ ስለዚህ በትዕግሥት ትሰማኝ ዘንድ እለምንሃለሁ።

4 ከመጀመሪያ አንሥቶ በሕዝቤ መካከል በኢየሩሳሌም የሆነውን፤ ከታናሽነቱ ጀምሮ የኖርሁትን ኑሮዬን አይሁድ ሁሉ ያውቃለሁ፤

5 ለመሰክሩ ይወዱ እንደ ሆነ፤ በአምልኮአችን ከሁሉ ይልቅ ሕግን በመጠንቀቅ እንደሚተጋ ወገን ፈረሳዊ ሆኜ እንደኖርሁ ከጥንት ጀምረው አውቀውኛልና።

6 አሁንም ከእግዚአብሔር ዘንድ ለአባቶቻችን ስለ ተሰጠው ስለ ተሰፋ ቃል አለኝታ ልፋረድ ቆሜአለሁ።

7 ወደዚህም ወደ ተሰፋ ቃል አሥራ ሁለቱ ወገኖቻችን ሊሊትና ቀን በትጋት እያመለከ ይደርሱ ዘንድ አለኝታ አላቸው፤ ስለዚህም አለኝታ፤ ንጉሥ አግሪጳ ሆይ፤ ከአይሁድ እከሰሳለሁ።

8 እግዚአብሔር ሙታንን የሚያስነሣ እንደ ሆነ ስለ ምን በእናንተ ዘንድ የማይታመን ነገር ሆኖ ይቆጠራል?

9 እኔም ራሴ የናዝሬቱን የኢየሱስን ስም የሚቃወም እጅግ ነገር አደርግ ዘንድ እንዲገባኝ ይመስለኝ ነበር።

10 ይህንም ደግሞ በኢየሩሳሌም አደረግሁት፤ ከካህናት አለቆችም ሥልጣን ተቀብዬ እኔ ከቅዱሳን ብዙዎችን በወገኔ አሳሰርኋቸው፤ ሲገድሉአቸውም አብሬ ተቸሁ።

11 በምክራብም ሁሉ ብዙ ጊዜ እየቀጣሁ ይሰድቡት ዘንድ ግድ አልኋቸው፤ ያለ ልክ ስቁጣባቸውም እስከ ውጭ አገር ከተማዎች ድረስ እንኳ አሳድድ ነበር።

12 ስለዚህም ነገ ከካህናት አለቆች ሥልጣንና ትእዛዝ ተቀብዬ ወደ ደማስቆ ስሄድ።

13 ንጉሥ ሆይ፤ በመንገድ ሳለሁ እኩል ቀን ሲሆን በዙሪያዬና ከእኔ ጋር በሄዱት ዙሪያ ከፀሐይ ብሩህነት የበለጠ ብርሃን ከሰማይ ሲበራ አየሁ፤

14 ሁላችንም በምድር ላይ በወደቅን ጊዜ። ሳውል ሳውል፤ ስለ ምን ታላድደኛለህ? የመውጫዎን ብረት ብትቃወም ለአንተ ይብስብሃል የሚል ድምፅ በዕብራይስጥ ቋንቋ ሲናገረኝ ሰማሁ።

15 እኔም። ጌታ ሆይ፤ ማንነህ? አልሁ። እርሱም አለኝ። አንተ የምታሳድደኝ እኔ ኢየሱስ ነኝ።

16 ነገር ግን ተነሣና በእግርህ ቁም፤ ስለዚህ እኔን ባየህበት ነገር ለአንተም በምታይበት ነገር አገልጋይና ምስክር ትሆን ዘንድ ልሾምህ ታይቼልሃለሁና።

17-18 የኃጢአትንም ስርየት በእኔም በማመን በተቀደሱት መካከል ርስትን ያገኙ ዘንድ፤ ከጨለማ ወደ ብርሃን ከሰይጣንም ሥልጣን ወደ እግዚአብሔር ዘወር እንዲሉ ዓይናቸውን ትክፍት ዘንድ፤ ከሕዝቡና ወደ እነርሱ ከምልክህ ከአሕዛብ አድንሃለሁ።

19 ንጉሥ አግሪጳ ሆይ፤ ስለዚህ ከሰማይ የታየኝን ራእይ እምቢ አላልሁም።

20 ነገር ግን አስቀድሜ በደማስቆ ላሉት በኢየሩሳሌምም በይሁዳም አገር ሁሉ ለአሕዛብም ንስሐ ይገቡ ዘንድና ለንስሐ የሚገባ ነገር እያደረጉ ወደ እግዚአብሔር ዘወር ይሉ ዘንድ ተናገርሁ።

21 ስለዚህ አይሁድ በመቅደስ ያዙኝ ሊገድሉኝም ሞከሩ።

22-23 ከእግዚአብሔርም ዘንድ ረድኤት ተቀብዬ ለታናሹም ለታላቁም ስመሰክር እስከዚች ቀን ድረስ ቆሜአለሁ፤ ነቢያትና ሙሴ ይሆን ዘንድ ያለውን፤ ክርስቶስ መከራን እንዲቀበል በሙታንም ትንሣኤ ለሕዝብና ለአሕዛብ ብርሃንን በመጀመሪያ ሊሰብክ እንዳለው፤ ከተናገሩት በቀር አንድ ስንኳ የተናገርሁት የለም።

24 እንዲህም ብሎ ስለ ራሱ ሲመልስ ፈስጦስ በታላቅ ድምፅ። ጳውሎስ ሆይ፤ አብድሃል እኮ፤ ብዙ ትምህርትህ ወደ እብደት ያዞርሃል አለው።

25 ጳውሎስ ግን እንዲህ አለ። ክቡር ፈስጦስ ሆይ፤ የእውነትንና የአእምሮን ነገር እናገራለሁ እንጂ እብደትስ የለብኝም።

26 በእርሱ ፊት ደግሞ በግልጥ የምናገረው ንጉሥ ይህን ነገር ያውቃል፤ ከዚህ ነገር አንዳች እንዳይሰወርበት ተረድቼአለሁና፤ ይህ በስወር የተደረገ አይደለምና።

27 ንጉሥ አግሪጳ ሆይ፤ ነቢያትን ታምናለህን? እንድታምናቸው አውቃለሁ።

28 አግሪጳም ጳውሎስን። በጥቂት ክርስቲያን ልታደርገኝ ትወዳለህ አለው።

29 ጳውሎስም። በጥቂት ቢሆን ወይም በብዙ አንተ ብቻ አይደለም ነገር ግን ዛሬ የሚሰሙኝ ሁሉ ደግሞ ከዚህ እስራቴ በቀር እንደ እኔ ይሆኑ ዘንድ ወደ እግዚአብሔር እለምናለሁ አለው።

30 ንጉሥም አገረ ገዢም በርኒቄም ከእነርሱም ጋር ተቀምጠው የነበሩት ተነሡ።

31 ፈቀቅ ብለውም እርስ በርሳቸው። ይህ ሰው እንኳንስ ለሞት ለእስራትም የሚገባ ምንም አላደረገ ብለው ተነጋገሩ።

32 አግሪጳም ፈስጦስን። ይህ ሰው እኮ ወደ ቁጥር ይግባኝ ባይል ይፈታ ዘንድ ይቻል ነበር አለው።

ምዕራፍ 27

1 ወደ ኢጣሊያም በመርከብ እንሄድ ዘንድ በተቈረጠ ጊዜ፤ ጳውሎስንና ሌሎችን እስረኞች ከአውግስጦስ ጭፍራ ለነበረ ዩልዮስ ለሚሉት ለመቶ አለቃ አሳልፈው ሰጡአቸው።

2 በእስያም ዳርቻ ወዳሉ ስፍራዎች ይሄድ ዘንድ ባለው በአድራሚጢስ መርከብ ገብተን ተነሣን፤ የመቆዶንያም ሰው የሆነ የተሰሎንቄው አርስጥሮኮስ ከእኛ ጋር ነበረ።

3 በነገውም ወደ ሲዶና ስንደርስ ዩልዮስ ለጳውሎስ ቸርነት አድርጎ እርዳታቸውን ይቀበል ዘንድ ወደ ወዳጆቹ እንዲሄድ ፈቀደለት።

4 ከዚያም ተነሥተን ነፋሱ ፊት ለፊት ነበረና በቆጵሮስ ተተግንን ሄድን፤

5 በኪልቅያና በጽንፍልያም አጠገብ ያለውን ባሕር ከተሻገርን በኋላ በሉቅያ ወዳለ ወደ ሙራ ደረስን።

6 የመቶ አለቃውም በዚያ ወደ ኢጣሊያ የሚሄድ የእስክንድርያውን መርከብ አግኝቶ ወደ እርሱ አገባን።

7 ብዙ ቀንም እያዘገምን ሄደን በጭንቅ ወደ ቀኒደስ አንጻር ደረስን፤ ነፋስም ስለ ከለከለን በቀርጤስ ተተግንን በሰልሙና አንጻር ሄድን፤

8 በጭንቅም ጥግ ጥጉን አልፈን ለላሲያ ከተማ ወደ ቀረበች መልካም ወደብ ወደሚሉ-አት ስፍራ መጣን።

9 ብዙ ጊዜም ካለፈ በኋላ፣ የጦም ወራት አሁን አልፎ ስለ ነበረ በመርከብ ለመሄድ አሁን የሚያስፈራ ነበርና ጳውሎስ።

10 እናንተ ሰዎች ሆይ፣ ይህ ጉዞ በጥፋትና በብዙ ጉዳት እንዲሆን አያለሁ፤ ጥፋቱም በገዛ ሕይወታችን ነው እንጂ በጭንቅና በመርከብ ብቻ አይደለም ብሎ መከራቸው።

11 የመቶ አለቃው ግን ጳውሎስ ከተናገረው ይልቅ የመርከብ መሪውንና የመርከቡን ባለቤት ያምን ነበር።

12 ያም ወደብ ይከርሙበት ዘንድ የማይመች ስለ ሆነ፣ የሚበዙቱ ቢቻላቸው በሰሜንና በደቡብ ምዕራብ ትይዩ ወዳለው ፍንቁ ወደሚሉት ወደ ቀርጤስ ወደብ ደርሰው ይከርሙ ዘንድ ከዚያ እንዲነሡ መከሩ።

13 ልከኛም የደቡብ ነፋስ በነፈሰ ጊዜ፣ እንዳሰቡት የሆነላቸው መስሎአቸው ተነሡ በቀርጤስም አጠገብ ጥግ ጥጉን አለፉ።

14 ነገር ግን እጅግ ሳይዘገይ አውራቂስ የሚሉት ዓውሎ ነፋስ ከዚያ ወረደባቸው፤

15 መርከቡም ተነጥቆ ነፋሱን ሲቃወም መሄድ ስላልቻለ ለቀነው ተነጻጽ።

16 ቁዳ በሚሉ-አትም ደሴት በተተገንን ጊዜ ታንኳይቱን ለመግዛት በጭንቅ ቻልን፤

17 ወደ ላይም ካወጡአት በኋላ መርከቡን በገመድ አስታጥቀው አጸኑ፤ ስርቲስም ወደሚሉት ወደ አሸዋ እንዳይወድቁ ፈርተው ሸራውን አውርደው እንዲሁ ተነጹ።

18 ነፋሱም በርትቶ ሲያስጨንቀን በማንግሥቱ ከጭንቅ ወደ ባሕር ይጥሉ ነበር።

19 በሦስተኛውም ቀን የመርከቡን ዕቃ በእጃችን ወረወርን።

20 ብዙ ቀንም ፀሐይን ከዋክብትንም ሳናይ ትልቅ ነፋስም ሲበረታብን ጊዜ፣ ወደ ፊት እንድናለን የማለት ተስፋ ሁለተኛ ሆነ።

21 ሳይበሉም ብዙ ቀን ከቆዩ በኋላ፣ ያን ጊዜ ጳውሎስ በመካከላቸው ቆሞ እንዲህ አለ። እናንተ ሰዎች ሆይ፣ ሰዎቻችሁኝ በሆነ ኖሮ ከቀርጤስ እንዳትነሡ ይህንም ጥፋትና ጉዳት እንዳታገኙ ይገባችሁ ነበር።

22 አሁንም፣ አይዘኑሁ ብዬ እመክራችኋለሁ፤ ይህ መርከብ እንጂ ከእናንተ አንድ ነፍስ እንኳ አይጠፋምና።

23 የእርሱ የምሆንና ደግሞ የማመልከው የእግዚአብሔር መልአክ በዚች ሌሊት በአጠገቤ ቆሞ ነበርና፣ እርሱም።

24 ጳውሎስ ሆይ፣ አትፍራ፤ በቁጣር ፊት ልትቆም ይገባሃል፤ እነሆም፣ እግዚአብሔር ከአንተ ጋር የሚሄዱትን ሁሉ ሰጥቶሃል አለኝ።

25 ስለዚህ እናንተ ሰዎች ሆይ፣ አይዘኑሁ፤ እንደ ተናገረኝ እንዲሁ እንዲሆን እግዚአብሔርን አምናለሁና።

26 ነገር ግን ወደ አንዲት ደሴት እንድንወድቅ ያስፈልገናል።

27 በአሥራ አራተኛውም ሌሊት በአድርያ ባሕር ወዲህና ወዲያ ስንነዳ፣ መርከቦቻችን በእኩል ሌሊት ወደ አንድ ምድር የቀረቡ መሰላቸው።

28 መለኪያ ገመድም ቢጥሉ ሀያ በሰው ቁመት አገኙ ጥቂትም ቆይተው ሁለተኛ ቢጥሉ አሥራ አምስት በሰው ቁመት አገኙ፤

29 ድንጋይም ወደ ሆነ ስፍራ እንዳይወድቁ ፈርተው፣ ከመርከቡ በስተኋላ አራት መልሕቅ አወረዱ፣ ቀንም እንዲሆን ተመኙ።

30 መርከቦቻቸውም ከመርከቡ ይሸሹ ዘንድ ፈልገው ከመርከቡ በስተ ፊት መልሕቅ መጣል እንዳላቸው አመካኝተው ታንኳይቱን ወደ ባሕር ባወረዱ ጊዜ፣

31 ጳውሎስ ለመቶ አለቃውና ለወታደሮቹ፣ እነዚህ በመርከቡ ካልቆዩ እናንተ ትድኑ ዘንድ አትችሉም አላቸው።

32 ያን ጊዜ ወታደሮቹ የታንኳይቱን ገመድ ቁርጠው ትወድቅ ዘንድ ተወከት።

33 ቀንም ሲነጋ ጳውሎስ ምግብ ይበሉ ዘንድ ሁሉን ይለምን ነበር፣ እንዲህም አላቸው። እየጠበቃችሁ ምንም ላትቀበሉ ጠማችሁን ከሰነበታችሁ ዛሬ አሥራ አራተኛ ቀናችሁ ነው።

34 ስለዚህ ምግብ ትበሉ ዘንድ እለምናችኋለሁ፤ ይህ ለደግንነታችሁ ይሆናልና፤ ከእናንተ ከአንዱ የራስ ጠጉር እንኳ አትጠፋምና።

35 ይህንም ብሎ እንጀራን ይዞ በሁሉ ፊት እግዚአብሔርን አመሰግነ ቁርሶም ይበላ ዘንድ ጀመረ።

36 ሁለም ተጽናንተው ራሳቸው ደግሞ ምግብ ተቀበሉ።

37 በመርከቡም ያለን ሁላችን ሁለት መቶ ሰባ ስድስት ነፍስ ነበርን።

38 በልተውም በጠገቡ ጊዜ ስንዴውን ወደ ባሕር እየጣሉ መርከቡን አቃለሉት።

39 በነጋም ጊዜ ምድሩን አላወቁትም፣ ነገር ግን የአሸዋ ዳር ያለውን የባሕር ስርጥ ተመለከቱ፣ ቢቻላቸውም መርከቡን ወደዚያ ይገፉ ዘንድ ቁረጡ።

40 መልሕቆቹንም ፈትተው በባሕር ተወከቸው፣ ያን ጊዜም የመቅዘፊያውን ማሠሪያ ፈቱት፤ ታናሹንም ሸራ ለነፋስ ከፍ አድርገው ወደ ዳር አቅንተው ይሄዱ ዘንድ ጀመሩ።

41 ነገር ግን ሁለት ባሕር በተገናኙበት ስፍራ ወድቀው መርከቡን በዲብ ላይ ነዱ፤ በስተ ፊቱም ተተክሎ የማይነቃነቅ ሆነ፤ በስተ ጓዳው ግን ከማዕበሉ ግፊያ የተነሣ ይሰበር ነበር።

42 ወታደሮቹም ከእስረኞች አንድ ስንኳ ዋኝቶ እንዳያመልጥ ይገድሉአቸው ዘንድ ተማከሩ።

43 የሙቶ አለቃው ግን ጳውሎስን ያድነው ዘንድ አስቦ ምክራቸውን ከለከለ፤ ዋና የሚያውቁትም ከመርከብ ራሳቸውን እየወረወሩ አስቀድመው ወደ ምድር ይወጡ ዘንድ፤

44 የቀሩትም እኩሌቶቹ በሳንቃዎች ላይ እኩሌቶቹም በመርከቡ ስባሪ ይወጡ ዘንድ አዘዘ። እንዲሁም ሁሉ በደኅና ወደ ምድር ደረሱ።

ምዕራፍ 28

1 በደኅና ከደረሰን በኋላ በዚያን ጊዜ ደሴቲቱ መላጥያ እንድትባል አወቅን።

2 አረማውያንም የሚያስገርም ቸርነት አደረጉልን፤ ዝናብ ስለ ሆነም ስለ ብርዱም እሳት አንድደው ሁላችንን ተቀበሉን።

3 ጳውሎስ ግን ብዙ ጭራሮ አካማችቶ ወደ እሳት ሲጨምር እፋኝት ከሙቀት የተነሣ ወጥታ እጁን ነደፈችው።

4 አረማውያንም እባብ በእጁ ተንጠልጥላ ባዩ ጊዜ፤ እርስ በርሳቸው። ይህ ሰው በእርግጥ ነፍስ ገዳይ ነው፤ ከባሕርም ስንኳ በደኅና ቢወጣ የእግዚአብሔር ፍርድ በሕይወት ይኖር ዘንድ አልተወውም አሉ።

5 እርሱ ግን እባቤቱን ወደ እሳት አራገፋት አንዳችም አልገግዳችውም፤

6 እነርሱም። ሊያብጥ ወይም ወዲያው ሞቶ ሊወድቅ ነው ብለው ይጠባበቁት ነበር ብዙ ጊዜ ግን ሲጠባበቁ በእርሱ ላይ የሚያስገርም ነገር ምንም ባላዩ ጊዜ። ይህስ አምላክ ነው ብለው አሳባቸውን ለወጡ።

7 በዚያም ስፍራ አጠገብ ፑፕልዮስ የሚሉት የደሴት አለቃ መሬት ነበረ፤ እርሱም እንግድነት ተቀብሎን ሦስት ቀን በፍቅር አሳደረን።

8 የፑፕልዮስም አባት በንዳድና በተቅማጥ ታሞ ተኝቶ ነበር፤ ጳውሎስም ወደ እርሱ ገብቶ ጸለየለት እጁንም በላዩ ጭኖ ፈወሰው።

9 ይህም በሆነ ጊዜ የቀሩት ደግሞ በደሴቲቱ ደዌ የነበረባቸው እየመጡ ተፈወሱ፤

10 በብዙ ክብርም ደግሞ አከበሩን፤ በተነሣንም ጊዜ በመርከብ ላይ የሚያስፈልገንን ነገር አኖሩልን።

11 ከሦስት ወርም በኋላ በደሴቲቱ ከርሞ በነበረው በእስክንድርያው መርከብ ተነሣን፤ በእርሱም የዲዮስቆሮስ አላማ ነበረበት።

12 ወደ ሰራኩስም በገባን ጊዜ ሦስት ቀን ተቀመጥን፤

13 ከዚያም እየተዛወርን ወደ ሬጊዩም ደረስን። ከአንድ ቀን በኋላም የደቡብ ነፋስ በነፈሰ ጊዜ በሁለተኛው ቀን ወደ ፑቲዮሉስ መጣን።

14 በዚያም ወንድሞችን አግኝተን በእነርሱ ዘንድ ሰባት ቀን እንድንቀመጥ ለመኑን፤ እንዲሁም ወደ ሮሜ መጣን።

15 ከዚያም ወንድሞች ስለ እኛ ሰምተው እስከ አፍዩስ ፋሩስና ሦስት ማደሪያ እስከሚባለው ሊቀበሉን ወጡ፤ ጳውሎስም ባያቸው ጊዜ እግዚአብሔርን አመሰገነ ልቡም ተጽናና።

16 ወደ ሮሜም በገባን ጊዜ ጳውሎስ ከሚጠብቀው ወታደር ጋር ለብቻው ይቀመጥ ዘንድ ተፈቀደለት።

17 ከሦስት ቀንም በኋላ ጳውሎስ የአይሁድን ታላላቆች ወደ እርሱ ጠራ፤ በተሰበሰቡም ጊዜ እንዲህ አላቸው። ወንድሞች ሆይ፤ እኔ ሕዝቡን ወይም የአባቶችን ሥርዓት የሚቃወም አንዳች ሳላደርግ፤ ከኢየሩሳሌም እንደ ታሰርሁ በሮማውያን እጅ አሳልፈው ሰጡኝ።

18 እነርሱም መርምረው ለሞት የሚገባ ምክንያት ስላልነበረብኝ ሊፈቱኝ አሰቡ፤

19 አይሁድ ግን በተቃወሙ ጊዜ፤ ወደ ቄሣር ይግባኝ እንድል ግድ ሆነብኝ እንጂ ሕዝቤን የምከሰበት ነገር ኖሮኝ አይደለም።

20 ስለዚህም ምክንያት አያችሁና እነግራችሁ ዘንድ ጠራኝችሁ፤ ስለ እስራኤል ተስፋ ይህን ሰንሰለት ለብሻለሁና።

21 እነርሱም። እኛ ከይሁዳ ስለ አንተ ደብዳቤ አልተቀበልንም፤ ከወንድሞችም አንድ ስንኳ መጥቶ ስለ አንተ ክፉ ነገር አላወራልንም ወይም አልተናገረብህም።

22 ነገር ግን ስለዚህ ወገን በየስፍራው ሁሉ እንዲቃወሙ በእኛ ዘንድ ታውቆአልና የምታሰበውን ከአንተ እንሰማ ዘንድ እንፈቅዳለን አሉት።

23 ቀንም ቀጥረውለት ብዙ ሆነው ወደ መኖሪያው ወደ እርሱ መጡ፤ ስለ እግዚአብሔር መንግሥትም እየመሰከረ ስለ ኢየሱስም ከሙሴ ሕግና ከነቢያት ጠቅሶ እያስረዳቸው፤ ከጥዋት ጀምሮ እስከ ማታ ድረስ ይገልጥላቸው ነበር።

24 እኩሌቶቹም የተናገረውን አመኑ፤ እኩሌቶቹ ግን አላመኑም፤

25 እርስ በርሳቸውም ባልተስማሙ ጊዜ፤ ጳውሎስ አንዲት ቃል ከተናገረ በኋላ ሄዱ፤ እንዲህም አለ። መንፈስ ቅዱስ በነቢዩ በኢሳይያስ ለአባቶቻችን።

26 ወደዚህ ሕዝብ ሂድና። መስማትን ትሰማላችሁና አታስተውሉም፤ ማየትንም ታያላችሁና አትመለከቱም፤

27 በዓይናቸው እንዳያዩ በጆሮአቸው እንዳይሰሙ በልባቸውም እንዳያስተውሉ ተመልሰውም እንዳልፈውሳቸው፤

የዚህ ሕዝብ ልብ ደንድና አል ጆሮአቸውም ደንቁሮአል ዓይናቸውንም ጨፍነዋል በላቸው

28 ሲል መልካም ተናገረ። እንግዲህ ይህ የእግዚአብሔር ደግንነት ለአሕዛብ እንደ ተላክ በእናንተ ዘንድ የታወቀ ይሁን፤ እነርሱ ደግሞ ይሰሙታል።

29 ይህንም በተናገረ ጊዜ አይሁድ እርስ በርሳቸው እጅግ እየተከራከሩ ሄዱ።

30 ጳውሎስም በተከራየው ቤት ሁለት ዓመት ሙሉ ተቀመጠ፤ ወደ እርሱም የሚመጡትን ሁሉ ይቀበል ነበር፤

31 ማንም ሳይከለክለው የእግዚአብሔርን መንግሥት እየሰበከ ስለ ጌታ ስለ ኢየሱስ ክርስቶስ እጅግ ገልጦ ያስተምር ነበር።

ወደ ሮሜ ሰዎች (Romans)

ምዕራፍ 1

1-2 ሐዋርያ ሊሆን የተጠራ የኢየሱስ ክርስቶስ ባሪያ ጳውሎስ በነበያቱ አፍ በቅዱሳን መጻሕፍት አስቀድሞ ተሰፋ ለሰጠው ለእግዚአብሔር ወንጌል ተለየ።

3-4 ይህም ወንጌል በሥጋ ከዳዊት ዘር ስለ ተወለደ እንደ ቅድስና መንፈስ ግን ከሙታን መነሣት የተነሣ በኃይል የእግዚአብሔር ልጅ ሆኖ ስለ ተገለጠ ስለ ልጁ ነው፤ እርሱም ጌታችን ኢየሱስ ክርስቶስ ነው።

5 በእርሱም ስለ ስሙ በአሕዛብ ሁሉ መካከል ከእምነት የሚነሣ መታዘዝ እንዲገኝ ጸጋንና ሐዋርያነትን ተቀበልን፤

6 በእነርሱም መካከል የኢየሱስ ክርስቶስ ልትሆኑ የተጠራችሁ እናንተ ደግሞ ናችሁ።

7 በእግዚአብሔር ለተወደዳችሁና ቅዱሳን ልትሆኑ ለተጠራችሁ በሮሜ ላላችሁት ሁሉ፤ ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን።

8 እምነታችሁ በዓለም ሁሉ ስለ ተሰማች አስቀድሜ ስለ ሁላችሁ አምላኬን በኢየሱስ ክርስቶስ አመሰግናለሁ።

9-10 በልጁ ወንጌል በመንፈሴ የማገለግለው እግዚአብሔር ምስክራ ነውና፤ ምናልባት ብዙ ቆይቼ ወደ እናንተ አሁን እንድመጣ በእግዚአብሔር ፈቃድ መንገዴን እንዲያቀናልኝ እየለመንሁ ሁልጊዜ ስጸልይ ስለ እናንተ ሳላቋርጥ አሳስባለሁ።

11 ትጽኑ ዘንድ መንፈሳዊ ስጦታ እንዳካፍላችሁ ላያችሁ እናፍቃለሁና፤

12 ይህንም ማለቱ በመካከላችን ባለች በእናንተና በእኔ እምነት አብረን በእናንተ እንድንጽናና ነው።

13 ወንድሞች ሆይ፤ በሌሎቹ አሕዛብ ደግሞ እንደ ሆነ በእናንተም ፍሬ አገኝ ዘንድ ብዙ ጊዜ ወደ እናንተ ልመጣ እንዳሰብሁ እስከ አሁን ግን እንደ ተከለከልሁ ታውቁ ዘንድ እወዳለሁ።

14 ለግሪክ ሰዎችና ላልተማሩም፤ ለጥበበኞችና ለማያስተውሉም ዕዳ አለብኝ፤

15 ስለዚህም በሚቻለኝ መጠን በሮሜ ላላችሁ ለእናንተ ደግሞ ወንጌልን ልሰብክ ተዘጋጅቼአለሁ።

16 በወንጌል አላፍርምና፤ አስቀድሞ ለአይሁዳዊ ደግሞም ለግሪክ ሰው፤ ለሚያምኑ ሁሉ የእግዚአብሔር ኃይል ለማዳን ነውና።

17 ጻድቅ በእምነት ይኖራል ተብሎ እንደ ተጻፈ የእግዚአብሔር ጽድቅ ከእምነት ወደ እምነት በእርሱ ይገለጣልና።

18 እውነትን በዓመፃ በሚከለክሉ ሰዎች በኃጢአተኝነታቸውና በዓመፃቸው ሁሉ ላይ የእግዚአብሔር ቁጥጣራ ከሰማይ ይገለጣልና፤

19 እግዚአብሔር ስለ ገለጠላቸው፤ ስለ እግዚአብሔር ሊታወቅ የሚቻለው በእነርሱ ዘንድ ግልጥ ነውና።

20-21 የማይታዩው ባሕርይ እርሱም የዘላለም ኃይሉ ደግሞም አምላክነቱ ከዓለም ፍጥረት ጀምሮ ከተሠሩት ታውቆ ግልጥ ሆኖ ይታያልና፤ ስለዚህም እግዚአብሔርን እያወቁ እንደ እግዚአብሔርነቱ መጠን ስላላከበሩትና ስላላመሰገኑት የሚያመካኙት አጡ፤ ነገር ግን በአሳባቸው ከንቱ ሆኑ የማያስተውለውም ልባቸው ጨለመ።

22 ጥበበኞች ነን ሲሉ ደንቆሮ ሆኑ፤

23 የማይጠፋውንም የእግዚአብሔር ክብር በሚጠፋ ሰውና በወፎች አራት እግር ባላቸውም በሚንቀሳቀሱትም መልክ መስለው ለወጡ።

24 ስለዚህ እርስ በርሳቸው ሥጋቸውን ሊያዋርዱ እግዚአብሔር በልባቸው ፍትወት ወደ ርዥስነት አሳልፎ ሰጣቸው፤

25 ይህም የእግዚአብሔርን እውነት በውሸት ስለ ለወጡ በፈጣሪም ፈንታ የተፈጠረውን ስላመለኩና ስላገለገሉ ነው፤ እርሱም ለዘላለም የተባረከ ነው፤ አሜን።

26 ስለዚህ እግዚአብሔር ለሚያስነውር ምኞት አሳልፎ ሰጣቸው፤ ሴቶቻቸውም ለባሕርያቸው የሚገባውን ሥራ ለባሕርያቸው በማይገባው ለወጡ፤

27 እንዲሁም ወንዶች ደግሞ ለባሕርያቸው የሚገባውን ሴቶችን መገናኘት ትተው እርስ በርሳቸው በፍትወታቸው ተቃጠሉ፤ ወንዶችም በወንዶች ነውር አድርገው በስሕተታቸው የሚገባውን ብድራት በራሳቸው ተቀበሉ።

28 እግዚአብሔርን ለማወቅ ባልወደዱት መጠን እግዚአብሔር የማይገባውን ያደርጉ ዘንድ ለማይረባ አእምሮ አሳልፎ ሰጣቸው፤

29 ዓመፃ ሁሉ፣ ግፍ፣ መመኘት፣ ክፋት ሞላባቸው፤ ቅናትን፣ ነፍስ መግደልን፣ ክርክርን፣ ተንኮልን፣ ክፋት ጠባይን ተሞሉ፤ የሚያሾኩት፤

30 ሐሚተኞች፣ አምላክን የሚጠሉ፣ የሚያንገላቱ፣ ትዕቢተኞች፣ ትምክህተኞች፣ ክፋትን የሚፈላለጉ፣ ለወላጆቻቸው የማይታዘቡ፤

31 የማያስተውሉ፣ ውል የሚያፈርሱ፣ ፍቅር የሌላቸው፣ ምሕረት ያጡ ናቸው፤

32 እንደነዚህ ለሚያደርጉት ሞት ይገባቸዋል የሚለውን የእግዚአብሔርን ሕግ እያወቁ እነዚህን ከሚያደርጉ ጋር ይስማማሉ እንጂ አድራጊዎች ብቻ አይደሉም።

ምዕራፍ 2

1 ስለዚህ፣ አንተ የምትፈርድ ሰው ሁሉ ሆይ፣ የምታመካኘው የለህም፤ በሌላው በምትፈርድበት ነገር ራስህን ትኩንናለህና፤ አንተው ፈራጁ እነዚያን ታደርጋለህና።

2 እንደዚህም በሚያደርጉት ላይ የእግዚአብሔር ፍርድ እውነተኛ እንደ ሆነ እናውቃለን።

3 አንተም እንደዚህ በሚያደርጉ የምትፈርድ ያንም የምታደርግ ሰው ሆይ፣ አንተ ከእግዚአብሔር ፍርድ የምታመልጥ ይመስልሃልን?

4 ወይስ የእግዚአብሔር ቸርነት ወደ ንስሐ እንዲመራህ ሳታውቅ የቸርነቱንና የመቻሉን የትዕግሥቱንም ባለጠግነት ትንቃለህን?

5 ነገር ግን እንደ ጥንካሬህና ንስሐ እንደማይገባ ልብህ የእግዚአብሔር ቅን ፍርድ በሚገለጥበት በቀጣ ቀን ቀጣን በራስህ ላይ ታከማቻለህ።

6 እርሱ ለእያንዳንዱ እንደ ሥራው ያስረክበዋል፤

7 በበጎ ሥራ በመጽናት ምስጋናንና ክብርን የማይጠፋንም ሕይወት ለሚፈልጉ የዘላለምን ሕይወት ይሰጣቸዋል፤

8 ለዓመፃ በሚታዘቡ እንጂ ለእውነት በማይታዘቡትና በአድመኞች ላይ ግን ቀጣና መቅሠፍት ይሆንባቸዋል።

9 ክፉውን በሚያደርግ ሰው ነፍስ ሁሉ መከራና ጭንቀት ይሆንበታል፣ አስቀድሞ በአይሁዳዊ ደግሞም በግሪክ ሰው፤

10 ነገር ግን በጎ ሥራ ለሚያደርጉ ሁሉ ምስጋናና ክብር ሰላምም ይሆንላቸዋል፣ አስቀድሞ ለአይሁዳዊ ደግሞም ለግሪክ ሰው።

11 እግዚአብሔር ለሰው ፊት አያዳላምና።

12 ያለ ሕግ ኃጢአት ያደረጉ ሁሉ ያለ ሕግ ደግሞ ይጠፋሉና፤ ሕግ ሳላቸው ኃጢአት ያደረጉ ሁሉ በሕግ ይፈረድባቸዋል፤

13 በእግዚአብሔር ፊት ሕግን የሚያደርጉት ይጸድቃሉ እንጂ ሕግን የሚሰሙ ጸድቃን አይደሉምና።

14 ሕግ የሌላቸው አሕዛብ ከባሕርያቸው የሕግን ትእዛዝ ሲያደርጉ፣ እነዚያ ሕግ ባይኖራቸው እንኳ ለራሳቸው ሕግ ናቸውና፤

15 እነርሱም ሕሊናቸው ሲመሰክርላቸው፣ አሳባቸውም እርስ በርሳቸው ሲካሰስ ወይም ሲያመካኝ በልባቸው የተጻፈውን የሕግ ሥራ ያሳያሉ።

16 ይህም እግዚአብሔር በኢየሱስ ክርስቶስ እኔ በወንጌል እንዳስተማርሁ በሰው ዘንድ የተሰወረውን በሚፈርድበት ቀን ይሆናል።

17 አንተ ግን አይሁዳዊ ብትባል በሕግም ብትደገፍ በእግዚአብሔርም ብትመካ፣

18 ፈቃዱንም ብታውቅ ከሕግም ተምረህ የሚሻለውን ፈትነህ ብትወድ፤

19-20 በሕግም የእውቀትና የእውነት መልክ ስላለህ፣ የዕውሮች መሪ፣ በጨለማም ላሉ ብርሃን፣ የሰነፎችም አስተማሪ፣ የሕፃናትም መምህር እንደ ሆንህ በራስህ ብትታመን፤

21 እንግዲህ አንተ ሌላውን የምታስተምር ራስህን አታስተምርምን? አትስረቅ ብለህ የምትሰብክ ትሰርቃለህን?

22 አታመንገር የምትል ታመነዝራለህን? ጣዖትን የምትጸየፍ ቤተ መቅደስን ትዘርፋለህን?

23 በሕግ የምትመካ ሕግን በመተላለፍ እግዚአብሔርን ታሳፍራለህን?

24 በእናንተ ሰበብ የእግዚአብሔር ስም በአሕዛብ መካከል ይሰደባልና ተብሎ እንደ ተጻፈ።

25 ሕግን ብታደርግ መገረዝስ ይጠቅማል፤ ሕግን ተላላፊ ብትሆን ግን መገረዝህ አለ መገረዝ ሆኖአል።

26 እንግዲህ ያልተገረዘ ሰው የሕግን ሥርዓት ቢጠብቅ አለመገረዙ እንደ መገረዝ ሆኖ አይቈጠርለትምን?

27 ከፍጥረቱም ያልተገረዘ ሕግን የሚፈጽም ሰው የሕግ መጽሐፍት መገረዝ ሳለህ ሕግን በምትተላለፈው በአንተ ይፈርድብሃል።

28 በግልጥ አይሁዳዊ የሆነ አይሁዳዊ አይደለምና፣ በግልጥ በሥጋ የሚደረግ መገረዝም መገረዝ አይደለምና፤

29 ዳሩ ግን በስውር አይሁዳዊ የሆነ አይሁዳዊ ነው፣ መገረዝም በመንፈስ የሚደረግ የልብ መገረዝ ነው እንጂ

በመጽሐፍ አይደለም፤ የእርሱ ምስጋና ከእግዚአብሔር ነው እንጂ ከሰው አይደለም።

ምዕራፍ 3

1 እንግዲህ የአይሁዳዊ ብልጫው ምንድር ነው? ወይስ የመገረዝ ጥቅሙ ምንድር ነው? በሁሉ ነገር ብዙ ነው።

2 አስቀድሞ የእግዚአብሔር ቃላት አደራ ተሰጡአቸው። ታዲያ ምንድር ነው?

3 የሚያምኑ ቢኖሩ አለማመናቸው የእግዚአብሔርን ታማኝነት ያስቀራልን?

4 እንዲህ አይሁን፤ በቃልህ ትጸድቅ ዘንድ ወደ ፍርድ በገባህም ጊዜ ትረታ ዘንድ ተብሎ እንደ ተጻፈ፣ ሰው ሁሉ ውሸተኛ ከሆነ እግዚአብሔር እውነተኛ ይሁን።

5 ነገር ግን ዓመፃችን የእግዚአብሔርን ጽድቅ የሚያስረዳ ከሆነ ምን እንላለን? ቀጣን የሚያመጣ እግዚአብሔር ዓመፀኛ ነውን? እንደ ሰው ልማድ እላለሁ።

6 እንዲህ አይሁን፤ እንዲህ ቢሆን እግዚአብሔር በዓለም እንዴት ይፈርዳል?

7 በእኔ ውሸት ግን የእግዚአብሔር እውነት ለክብሩ ከላቀ ስለምን በእኔ ደግሞ እንደ ኃጢአተኛ ገና ይፈርድብኛል?

8 ስለ ምንስ መልካም እንዲመጣ ክፉ አናደርግም? እንዲሁ ይሰድቡናልና አንዳንዱም እንዲሁ እንድንል ይናገራሉና። የእነርሱም ፍርድ ቅን ነው።

9 እንግዲህ ምን ይሁን? ከእነርሱ እንበልጣለንን? ከቶ አይደለም፤ አይሁድም የግሪክ ሰዎችም ሁሉ ከኃጢአት በታች እንደ ሆኑ አስቀድመን ከሰናቸዋልና፤

10 እንዲህ ተብሎ እንደ ተጻፈ።

11 ጻድቅ የለም አንድ ስንኳ፤ አስተዋይም የለም፤ እግዚአብሔርንም የሚፈልግ የለም፤ ሁሉ ተሳስተዋል።

12 በአንድነትም የማይጠቅሙ ሆነዋል፤ ቸርነት የሚያደርግ የለም፣ አንድ ሰንኳ የለም።

13 ጉሮሮአቸው እንደ ተከፈተ መቃብር ነው፣ በመላሳቸውም ሸንግለዋል፤ የእባብ መርዝ ከከንፈሮቻቸው በታች አለ፤

14 አፋቸውም እርግማንና መራርነት ሞልቶበታል፤

15 እግሮቻቸው ደምን ለማፍሰስ ፈጣኖች ናቸው፤

16 ጥፋትና ጉስቁልና በመንገዳቸው ይገኛል።

17-18 የሰላምንም መንገድ አያውቁም። በዓይኖቻቸው ፊት እግዚአብሔርን መፍራት የለም።

19 አፍም ሁሉ ይዘጋ ዘንድ ዓለምም ሁሉ ከእግዚአብሔር ፍርድ በታች ይሆን ዘንድ ሕግ የሚናገረው ሁሉ ከሕግ በታች ላሉት እንዲናገር እናውቃለን፤

20 ይህም የሕግን ሥራ በመሥራት ሥጋ የለበሰ ሁሉ በእርሱ ፊት ስለማይጸድቅ ነው፤ ኃጢአት በሕግ ይታወቃልና።

21 አሁን ግን በሕግና በነቢያት የተመሰከረለት የእግዚአብሔር ጽድቅ ያለ ሕግ ተገልጦአል።

22 እርሱም፣ ለሚያምኑ ሁሉ የሆነ፣ በኢየሱስ ክርስቶስ በማመን የሚገኘው የእግዚአብሔር ጽድቅ ነው፤ ልዩነት የለምና፤

23 ሁሉ ኃጢአትን ሠርተዋልና የእግዚአብሔርም ክብር ነድሎአቸዋል፤

24 በኢየሱስ ክርስቶስም በሆነው ቤዛነት በኩል እንዲያው በእጋው ይጸድቃሉ።

25 እርሱንም እግዚአብሔር በእምነት የሚገኝ በደሙም የሆነ ማስተስሪያ አድርጎ አቆመው፤ ይህም በፊት የተደረገውን ኃጢአት በእግዚአብሔር ችሎታ ስለ መተው ጽድቁን ያሳይ ዘንድ ነው።

26 ራሱም ጻድቅ እንዲሆን በኢየሱስም የሚያምነውን እንዲያጸድቅ አሁን በዚህ ዘመን ጽድቁን ያሳይ ዘንድ ነው።

27 ትምክህት እንግዲህ ወዴት ነው? እርሱ ቀርቶአል። በየትኛው ሕግ ነው? በሥራ ሕግ ነውን? አይደለም፣ በእምነት ሕግ ነው እንጂ።

28 ሰው ያለ ሕግ ሥራ በእምነት እንዲጸድቅ እንቆጥራለንና።

29-30 ወይስ እግዚአብሔር የአይሁድ ብቻ አምላክ ነውን? የአሕዛብስ ደግሞ አምላክ አይደለምን? አዎን፣ የተገረዘን ስለ እምነት ያልተገረዘንም በእምነት የሚያጸድቅ አምላክ አንድ ስለ ሆነ የአሕዛብ ደግሞ አምላክ ነው።

31 እንግዲህ ሕግን በእምነት እንሸራለንን? አይደለም፤ ሕግን እናጸናለን እንጂ።

ምዕራፍ 4

1 እንግዲህ በሥጋ አባታችን የሆነ አብርሃም ምን አገኘ እንላለን?

2 አብርሃም በሥራ ጸድቆ ቢሆን የሚመካበት አለውና፣ ነገር ግን በእግዚአብሔር ዘንድ አይደለም።

3 መጽሐፍስ ምን አለ? አብርሃምም እግዚአብሔርን አመነ ጽድቅም ሆኖ ተቈጠረለት።

4 ለሚሠራ ደመወዝ እንደ ዕዳ ነው እንጂ እንደ ጸጋ አይቆጠርለትም፤

5 ነገር ግን ለማይሠራ፤ ኃጢአተኛውንም በሚያደድቅ ለሚያምን ሰው እምነቱ ጽድቅ ሆኖ ይቆጠርለታል።

6 እንደዚህ ዳዊት ደግሞ እግዚአብሔር ያለ ሥራ ጽድቅን ስለሚቆጥርለት ስለ ሰው ብዕዕና ይናገራል እንዲህ ሲል።

7 ዓመፃቸው የተሰረየላቸው ኃጢአታቸውም የተከደነላቸው ብፁዓን ናቸው፤

8 ጌታ ኃጢአቱን የማይቆጥርበት ሰው ብፁዕ ነው።

9 እንግዲህ ይህ ብዕዕና ስለ መገረዝ ተነገረ? ወይስ ደግሞ ስለ አለመገረዝ? እምነቱ ለአብርሃም ጽድቅ ሆኖ ተቆጠረለት እንላለንና።

10 እንዴት ተቆጠረለት? ተገርዞ ሳለ ነውን? ወይስ ሳይገረዝ? ተገርዞስ አይደለም፤ ሳይገረዝ ነበር እንጂ።

11 ሳይገረዝም በነበረው እምነት ያገኘው የጽድቅ ማሳተም የሆነ የመገረዝን ምልክት ተቀበለ፤ ይህም እነርሱ ደግሞ ጻድቃን ሆነው ይቆጠሩ ዘንድ ሳይገረዙ ለሚያምኑ ሁሉ አባት እንዲሆን ነው።

12 ለተገረዙትም አባት እንዲሆን ነው፤ ይኸውም ለተገረዙት ብቻ አይደለም ነገር ግን አባታችን አብርሃም ሳይገረዝ የነበረውን የእምነቱን ፍለጋ ደግሞ ለሚከተሉ ነው።

13 የዓለምም ወራሽ እንዲሆን ለአብርሃምና ለዘሩ የተሰጠው የተስፋ ቃል በእምነት ጽድቅ ነው እንጂ በሕግ አይደለም።

14 ከሕግ የሆኑትን ወራሾች ከሆኑ እምነት ከንቱ ሆኖአል የተስፋውም ቃል ተሸርአል፤

15 ሕጉ መቅሠፍትን ያደርጋልና፤ ነገር ግን ሕግ በሌለበት መተላለፍ የለም።

16-17 ስለዚህ ከሕግ ብቻ ሳይሆን ከአብርሃም እምነት ደግሞ ለሆነ ለዘሩ ሁሉ የተስፋው ቃል እንዲጸና እንደ ጸጋ ይሆን ዘንድ በእምነት ነው፤ እርሱም። ለብዙ አሕዛብ አባት አደረግሁህ ተብሎ እንደ ተጻፈ፤ ለሙታን ሕይወት በሚሰጥ የሌለውንም እንዳለ አድርጎ በሚጠራ ባመነበት በአምላክ ፊት የሁላችን አባት ነው።

18 ዘርህ እንዲሁ ሊሆን ነው እንደ ተባለ፤ ተስፋ ባልሆነው ጊዜ የብዙ አሕዛብ አባት እንዲሆን ተስፋ ይዞ አመነ።

19 የመቶ ዓመትም ሽማግሌ ስለ ሆነ እንደ ምውት የሆነውን የራሱን ሥጋና የሳራ ማኅፀን ምውት መሆኑን በእምነቱ ሳይደክም ተመለከተ፤

20-21 ለእግዚአብሔርም ክብር እየሰጠ፤ የሰጠውንም ተስፋ ደግሞ ሊፈጽም እንዲችል አጥብቆ እየተረዳ፤ በእምነት በረታ እንጂ በአለማመን ምክንያት በእግዚአብሔር ተስፋ ቃል አልተጠራጠረም።

22 ስለዚህ ደግሞ ጽድቅ ሆኖ ተቆጠረለት።

23 ነገር ግን። ተቆጠረለት የሚለው ቃል ስለ እርሱ ብቻ የተጻፈ አይደለም፤ ስለ እኛም ነው እንጂ፤

24-25 ስለ በደላችን አልፎ የተሰጠውን እኛን ስለ ማጽደቅም የተነሣውን ጌታንችንን ኢየሱስን ከሙታን ባስነሣው ለምናምን ለእኛ ይቆጠርልን ዘንድ አለው።

ምዕራፍ 5

1 እንግዲህ በእምነት ከጸደቅን በእግዚአብሔር ዘንድ በጌታችን በኢየሱስ ክርስቶስ ሰላምን እንያዝ፤

2 በእርሱም ደግሞ ወደ ቆምንበት ወደዚህ ጸጋ በእምነት መግባትን አግኝተናል፤ በእግዚአብሔር ክብርም ተስፋ እንመካለን።

3-4 ይህም ብቻ አይደለም፤ ነገር ግን መከራ ትዕግሥትን እንዲያደርግ፤ ትዕግሥትም ፈተናን ፈተናም ተስፋን እንዲያደርግ እያወቅን፤ በመከራችን ደግሞ እንመካለን፤

5 በተሰጠንም በመንፈስ ቅዱስ የእግዚአብሔር ፍቅር በልባችን ስለ ፈሰሰ ተስፋ አያሳፍርም።

6 ገና ደካሞች ሳለን ክርስቶስ ዘመኑ ሲደርስ ስለ ኃጢአተኞች ሞቶአልና።

7 ስለ ጻድቅ የሚሞት በጭንቅ ይገኛልና፤ ስለ ቸር ሰው ግን ሊሞት እንኳ የሚደፍር ምናልባት ይገኝ ይሆናል።

8 ነገር ግን ገና ኃጢአተኞች ሳለን ክርስቶስ ስለ እኛ ሞቶአልና እግዚአብሔር ለእኛ ያለውን የራሱን ፍቅር ያስረዳል።

9 ይልቁንስ እንግዲህ አሁን በደሙ ከጸደቅን በእርሱ ከቅጣው እንድናለን።

10 ጠላቶች ሳለን ከእግዚአብሔር ጋር በልጁ ሞት ከታረቅን፤ ይልቁንም ከታረቅን በኋላ በሕይወቱ እንድናለን፤

11 ይህም ብቻ አይደለም፤ ነገር ግን አሁን መታረቁን ባገኘንበት በጌታችን በኢየሱስ ክርስቶስ በኩል በእግዚአብሔር ደግሞ እንመካለን።

12 ስለዚህ ምክንያት ኃጢአት በአንድ ሰው ወደ ዓለም ገባ በኃጢአትም ሞት፤ እንደዚሁም ሁሉ ኃጢአትን ስላደረጉ ሞት ለሰው ሁሉ ደረሰ፤

13 ሕግ እስከ መጣ ድረስ ኃጢአት በዓለም ነበረና ነገር ግን ሕግ በሌለበት ጊዜ ኃጢአት አይቆጠርም፤

14 ነገር ግን በአዳም መተላለፍ ምሳሌ ኃጢአትን ባልሠሩት ላይ እንኳ፤ ከአዳም ጀምሮ እስከ ሙሴ ድረስ ሞት ነገሠ፤ አዳም ይመጣ ዘንድ ላለው ለእርሱ አምሳሌ ነውና።

15 ነገር ግን ስጦታው እንደ በደሉ መጠን እንደዚያው አይደለም፤ በአንድ ሰው በደል ብዙዎቹ ሞተዋልና፤ ነገር ግን

የእግዚአብሔር ጸጋና በአንድ ሰው በኢየሱስ ክርስቶስ ጸጋ ሆነው ስጦታ ከዚያ ይልቅ ለብዙዎች በዛ።

16 አንድ ሰውም ኃጢአትን በማድረግ እንደ ሆነው መጠን እንደዚያው ስጦታው አይደለም፤ ፍርድ ከአንድ ሰው ለኩነት መጥቶአልና፤ ስጦታው ግን በብዙ በደል ለማጽደቅ መጣ።

17 በአንዱም በደል ሞት በአንዱ በኩል ከነገሠ፤ ይልቁን የጸጋን ብዛትና የጽድቅን ስጦታ ብዛት የሚቀበሉ በአንዱ በኢየሱስ ክርስቶስ በኩል በሕይወት ይነግጣሉ።

18 እንግዲህ በአንድ በደል ምክንያት ፍርድ ለኩነት ወደ ሰው ሁሉ እንደ መጣ፤ እንዲሁም በአንድ ጽድቅ ምክንያት ስጦታው ሕይወትን ለማጽደቅ ወደ ሰው ሁሉ መጣ።

19 በአንዱ ሰው አለመታዘዝ ብዙዎች ኃጢአተኞች እንደ ሆኑ፤ እንዲሁ ደግሞ በአንዱ መታዘዝ ብዙዎች ጻድቃን ይሆናሉ።

20-21 በደልም እንዲበዛ ሕግ ጭምር ገባ፤ ዳሩ ግን ኃጢአት በበዛበት፤ ኃጢአት በሞት እንደ ነገሠ፤ እንዲሁ ደግሞ ጸጋ ከጌታችን ከኢየሱስ ክርስቶስ የተነሣ በጽድቅ ምክንያት ለዘላለም ሕይወት ይነግሥ ዘንድ፤ ጸጋ ከመጠን ይልቅ በለጠ።

ምዕራፍ 6

1 እንግዲህ ምን እንላለን? ጸጋ እንዲበዛ በኃጢአት ጸንተን እንኑርን? አይደለም።

2 ለኃጢአት የሞትን እኛ ወደ ፊት እንዴት አድርገን በእርሱ እንኖራለን?

3 ወይስ ከክርስቶስ ኢየሱስ ጋር አንድ እንሆን ዘንድ የተጠመቅን ሁላችን ከሞቱ ጋር አንድ እንሆን ዘንድ እንደ ተጠመቅን አታውቁምን?

4 እንግዲህ ክርስቶስ በአብ ክብር ከሙታን እንደ ተነሣ እንዲሁ እኛም በአዲስ ሕይወት እንድንመላለስ፤ ከሞቱ ጋር አንድ እንሆን ዘንድ በሞታችን ከእርሱ ጋር ተቀበርን።

5 ሞቱንም በሚመስል ሞት ከእርሱ ጋር ከተባበርን ትንሣኤውን በሚመስል ትንሣኤ ደግሞ ከእርሱ ጋር እንተባበራለን፤

6 ከእንግዲህስ ወዲያ ለኃጢአት እንዳንገዛ የኃጢአት ሥጋ ይሻር ዘንድ አሮጌው ሰዎችን ከእርሱ ጋር እንደ ተሰቀለ እናውቃለን፤ የሞተስ ከኃጢአቱ ጸድቋልና።

7-8 ነገር ግን ከክርስቶስ ጋር ከሞትን ከእርሱ ጋር ደግሞ በሕይወት እንድንኖር እናምናለን፤

9 ክርስቶስ ከሙታን ተነሥቶ ወደ ፊት እንዳይሞት ሞትም ወደ ፊት እንዳይገዛው እናውቃለንና።

10 መሞትን አንድ ጊዜ ፈጽሞ ለኃጢአት ሞቶአልና፤ በሕይወት መኖርን ግን ለእግዚአብሔር ይኖራል።

11 እንዲሁም እናንተ ደግሞ ለኃጢአት እንደ ሞታችሁ፤ ግን በክርስቶስ ኢየሱስ በጌታችን ሆናችሁ ለእግዚአብሔር ሕይወት እንደ ሆናችሁ ራሳችሁን ቁጠሩ።

12 እንግዲህ ለምኞቱ እንድትታዘዙ በሚሞት ሥጋችሁ ኃጢአት አይንገሥ፤

13 ብልቶቻችሁንም የዓመፃ የጦር ዕቃ አድርጋችሁ ለኃጢአት አታቅርቡ፤ ነገር ግን ከሙታን ተለይታችሁ በሕይወት እንደምትኖሩ ራሳችሁን ለእግዚአብሔር አቅርቡ፤ ብልቶቻችሁንም የጽድቅ የጦር ዕቃ አድርጋችሁ ለእግዚአብሔር አቅርቡ።

14 ኃጢአት አይገዛችሁምና፤ ከጸጋ በታች እንጂ ከሕግ በታች አይደላችሁምና።

15 እንግዲህ ምን ይሁን? ከጸጋ በታች እንጂ ከሕግ በታች ስላይደለን ኃጢአትን እንሥራን? አይደለም።

16 ለመታዘዝ ባሪያዎች እንድትሆኑ ራሳችሁን ለምታቀርቡለት፤ ለእርሱ ለምትታዘዙለት ባሪያዎች እንደ ሆናችሁ አታውቁምን? ወይም ለሞት የኃጢአት ባሪያዎች ወይም ለጽድቅ የመታዘዝ ባሪያዎች ናችሁ።

17-18 ነገር ግን አስቀድሞችሁ የኃጢአት ባሪያዎች ከሆናችሁ፤ ለተሰጣችሁለት ለትምህርት ዓይነት ከልባችሁ ስለ ታዘዛችሁ፤ ከኃጢአትም አርነት ወጥታችሁ ለጽድቅ ስለ ተገዛችሁ ለእግዚአብሔር ምስጋና ይሁን።

19 ስለ ሥጋችሁ ድካም እንደ ሰው ልማድ እላለሁ። ብልቶቻችሁ ዓመፃ ሊያደርጉ ለርድስነትና ለዓመፃ ባሪያዎች አድርጋችሁ እንዳቀረባችሁ፤ እንደዚሁ ብልቶቻችሁ ሊቀደሱ ለጽድቅ ባሪያዎች አድርጋችሁ አሁን አቅርቡ።

20 የኃጢአት ባሪያዎች ላላችሁ ከጽድቅ ነፃ ነበራችሁና።

21 እንግዲህ ዛሬ ከምታፍሩበት ነገር ያን ጊዜ ምን ፍሬ ነበራችሁ? የዚህ ነገር መጨረሻው ሞት ነውና።

22 አሁን ግን ከኃጢአት አርነት ወጥታችሁ ለእግዚአብሔርም ተገዝታችሁ፤ ልትቀደሱ ፍሬ አላችሁ፤ መጨረሻውም የዘላለም ሕይወት ነው።

23 የኃጢአት ደመወዝ ሞት ነውና፤ የእግዚአብሔር የጸጋ ስጦታ ግን በክርስቶስ ኢየሱስ በጌታችን የዘላለም ሕይወት ነው።

ምዕራፍ 7

1 ወንድሞች ሆይ፤ ሕግን ለሚያውቁ እናገራለሁና ሰው ባለበት ዘመን ሁሉ ሕግ እንዲገዛው አታውቁምን?

2 ያገባች ሴት ባልዋ በሕይወት ሲኖር ከእርሱ ጋር በሕግ ታስራለችና፤ ባልዋ ቢሞት ግን ስለ ባል ከሆነው ሕግ ተፈትታለች።

3 ስለዚህ ባልዋ በሕይወት ሳለ ለሌላ ወንድ ብትሆን አመንዝራ ትባላለች፤ ባልዋ ቢሞት ግን ከሕጉ አርነት ወጥታለችና ለሌላ ወንድ ብትሆን አመንዝራ አይደለችም።

4 እንዲሁ፣ ወንድሞቼ ሆይ፣ እናንተ ደግሞ በክርስቶስ ሥጋ ለሕግ ተገድላችኋል፤ ለእግዚአብሔር ፍሬ እንድናፈራ፣ እናንተ ለሌላው፣ ከሙታን ለተነሣው፣ ለእርሱ ትሆኑ ዘንድ።

5 በሥጋ ሳለን በሕግ የሚሆን የኃጢአት መሻት ለሞት ፍሬ ሊያፈራ በብልቶቻችን ይሠራ ነበርና፤

6 አሁን ግን ለእርሱ ለታሰርንበት ስለ ሞትን፣ ከሕግ ተፈትተናል፣ ስለዚህም በአዲሱ በመንፈስ ኑሮ እንገዛለን እንጂ በአሮጌው በፊደል ኑሮ አይደለም።

7 እንግዲህ ምን እንላለን? ሕግ ኃጢአት ነውን? አይደለም፤ ነገር ግን በሕግ ባይሆን ኃጢአትን ባላወቅሁም ነበር፤ ሕጉ። አትመኝ ባላለ ምኞትን ባላወቅሁም ነበርና።

8 ኃጢአት ግን ምክንያት አግኝቶ ምኞትን ሁሉ በትእዛዝ ሠራብኝ፤ ኃጢአት ያለ ሕግ ምውት ነውና።

9 እኔም ዱሮ ያለ ሕግ ሕይወት ነበርሁ፤ ትእዛዝ በመጣች ጊዜ ግን ኃጢአት ሕይወት ሆነ እኔም ሞትሁ፤

10 ለሕይወትም የተሰጠችውን ትእዛዝ እርስዋን ለሞት ሆና አገኘኋት፤

11 ኃጢአት ምክንያት አግኝቶ በትእዛዝ አታሎኛልና በእርስዋም ገድሎኛል።

12 ስለዚህ ሕጉ ቅዱስ ነው ትእዛዜቱም ቅድስትና ጻድቅት በጎም ናት።

13 እንግዲህ በጎ የሆነው ነገር ለእኔ ሞት ሆነብኝን? አይደለም፣ ነገር ግን ኃጢአት ሆነ፤ ኃጢአትም በትእዛዝ ምክንያት ያለ ልክ ኃጢአተኛ ይሆን ዘንድ፣ ኃጢአትም እንዲሆን ይገለጥ ዘንድ በጎ በሆነው ነገር ለእኔ ሞትን ይሠራ ነበር።

14 ሕግ መንፈሳዊ እንደ ሆነ እናውቃለንና፤ እኔ ግን ከኃጢአት በታች ልሆን የተሸጥሁ የሥጋ ነኝ።

15 የማደርገውን አላውቅምና፤ የምጠላውን ያን አደርጋለሁና ዳሩ ግን የምወደውን እርሱን አላደርገውም።

16 የማልወደውን ግን የማደርግ ከሆንሁ ሕግ መልካም እንደ ሆነ እመሰክራለሁ።

17 እንደዚህ ከሆነ ያን የማደርገው አሁን እኔ አይደለሁም፣ በእኔ የሚያደር ኃጢአት ነው እንጂ።

18 በእኔ ማለት በሥጋዬ በጎ ነገር እንዳይኖር አውቃለሁና፤ ፈቃድ አለኝና፣ መልካሙን ግን ማድረግ የለኝም።

19 የማልወደውን ክፉን ነገር አደርጋለሁና ዳሩ ግን የምወደውን በጎውን ነገር አላደርገውም።

20 የማልወደውን የማደርግ ከሆንሁ ግን ያን የማደርገው አሁን እኔ አይደለሁም፣ በእኔ የሚኖር ኃጢአት ነው እንጂ።

21 እንግዲያስ መልካሙን አደርግ ዘንድ ሰውድ በእኔ ክፉ እንዲያደርብኝ ሕግን አገኛለሁ።

22 በውስጡ ሰውነቴ በእግዚአብሔር ሕግ ደስ ይለኛልና፣

23 ነገር ግን በብልቶቼ ከአእምሮዬ ሕግ ጋር የሚዋጋውንና በብልቶቼ ባለ በኃጢአት ሕግ የሚግርክኝን ሌላ ሕግ አያለሁ።

24 እኔ ምንኛ ነስቋላ ሰው ነኝ! ለዚህ ሞት ከተሰጠ ሰውነት ማን ያድነኛል?

25 በኢየሱስ ክርስቶስ በጌታችን ለእግዚአብሔር ምስጋና ይሁን። እንግዲያስ እኔ በአእምሮዬ ለእግዚአብሔር ሕግ፣ በሥጋዬ ግን ለኃጢአት ሕግ እገዛለሁ።

ምዕራፍ 8

1 እንግዲህ በክርስቶስ ኢየሱስ ላሉት አሁን ኩነኔ የለባቸውም።

2 በክርስቶስ ኢየሱስ ያለው የሕይወት መንፈስ ሕግ ከኃጢአትና ከሞት ሕግ አርነት አውጥቶኛልና።

3-4 ከሥጋ የተነሣ ስለ ደከመ ለሕግ ያልተቻለውን፣ እግዚአብሔር የገዛ ልጁን በኃጢአተኛ ሥጋ ምሳሌ በኃጢአትም ምክንያት ልኮ አድርጎአልና፤ እንደ መንፈስ ፈቃድ እንጂ እንደ ሥጋ ፈቃድ በባንመላለስ በእኛ የሕግ ትእዛዝ ይፈጸም ዘንድ ኃጢአትን በሥጋ ከነን።

5 እንደ ሥጋ ፈቃድ የሚኖሩ የሥጋን ነገር ያስባሉና፣ እንደ መንፈስ ፈቃድ የሚኖሩ ግን የመንፈስን ነገር ያስባሉ።

6 ስለ ሥጋ ማሰብ ሞት ነውና፣ ስለ መንፈስ ማሰብ ግን ሕይወትና ሰላም ነው።

7 ስለ ሥጋ ማሰብ በእግዚአብሔር ዘንድ ጥል ነውና፤ ለእግዚአብሔር ሕግ አይገዛምና፣ መገዛትም ተስኖታል፤

8 በሥጋ ያሉትም እግዚአብሔርን ደስ ሊያሰኙት አይችሉም።

9 እናንተ ግን የእግዚአብሔር መንፈስ በእናንተ ዘንድ ቢኖር፣ በመንፈስ እንጂ በሥጋ አይደላችሁም። የክርስቶስ መንፈስ የሌለው ከሆነ ግን ይኸው የእርሱ ወገን አይደለም።

10 ክርስቶስ በእናንተ ውስጥ ቢሆን ሰውነታችሁ በኃጢአት ምክንያት የሞተ ነው፣ መንፈሳችሁ ግን በጽድቅ ምክንያት ሕይወት ነው።

11 ነገር ግን ኢየሱስን ከሙታን ያስነሣው የእርሱ መንፈስ በእናንተ ዘንድ ቢኖር፣ ክርስቶስ ኢየሱስን ከሙታን ያስነሣው እርሱ በእናንተ በሚኖረው በመንፈሱ፣ ለሚሞተው ሰውነታችሁ ደግሞ ሕይወትን ይሰጠዋል።

12 እንግዲህ፣ ወንድሞች ሆይ፣ ዕዳ አለብን፣ እንደ ሥጋ ፈቃድ ግን እንኖር ዘንድ ለሥጋ አይደለም።

13 እንደ ሥጋ ፈቃድ ብትኖሩ ትሞቱ ዘንድ አላችሁና፤ በመንፈስ ግን የሰውነትን ሥራ ብትገድሉ በሕይወት ትኖራላችሁ።

14 በእግዚአብሔር መንፈስ የሚመሩ ሁሉ እነዚህ የእግዚአብሔር ልጆች ናቸውና።

15 አባ አባት ብለን የምንጮኸበትን የልጅነት መንፈስ ተቀበላችሁ እንጂ እንደገና ለፍርሃት የባርነትን መንፈስ አልተቀበላችሁምና።

16 የእግዚአብሔር ልጆች መሆናችንን ያ መንፈስ ራሱ ከመንፈሳችን ጋር ይመሰክራል።

17 ልጆች ከሆንን ወራሾች ደግሞ ነን፤ ማለት የእግዚአብሔር ወራሾች ነን፣ አብረንም ደግሞ እንድንከበር አብረን መከራ ብንቀበል ከክርስቶስ ጋር አብረን ወራሾች ነን።

18 ለእኛም ይገለጥ ዘንድ ካለው ክብር ጋር ቢመዘዘን የአሁኑ ዘመን ሥቃይ ምንም እንዳይደለ አስባለሁ።

19 የፍጥረት ፍጥቆት የእግዚአብሔርን ልጆች መገለጥ ይጠባበቃልና።

20 ፍጥረት ለከንቱነት ተገዝቶአልና፣ በተስፋ ስላስገዛው ነው እንጂ በፈቃዱ አይደለም፤

21 ተስፋውም ፍጥረት ራሱ ደግሞ ከጥፋት ባርነት ነፃነት ወጥቶ ለእግዚአብሔር ልጆች ወደሚሆን ክብር ነፃነት እንዲደርስ ነው።

22 ፍጥረት ሁሉ እስከ አሁን ድረስ አብሮ በመቃተትና በምጥ መኖሩን እናውቃለንና።

23 እርሱም ብቻ አይደለም፣ ነገር ግን የመንፈስ በኩራት ያለን ራሳችን ደግሞ የሰውነታችን ቤዛ የሆነውን ልጅነት እየተጠባበቅን ራሳችን በውስጣችን እንቃትታለን።

24 በተስፋ ድንገትና፤ ነገር ግን ተስፋ የሚደረግበቱ ነገር ቢታይ ተስፋ አይደለም፤ የሚያየውንም ማን ተስፋ ያደርገዋል?

25 የማናየውን ግን ተስፋ ብናደርገው በትዕግሥት እንጠባበቃለን።

26 እንዲሁም ደግሞ መንፈስ ድካሞችንን ያግዛል፤ እንዴት እንድንጸልይ እንደሚገባን አናውቅምና፣ ነገር ግን መንፈስ ራሱ በማይነገር መቃተት ይማልድልናል፤

27 ልብንም የሚመረምረው የመንፈስ አሳብ ምን እንደ ሆነ ያውቃል፣ እንደ እግዚአብሔር ፈቃድ ስለ ቅዱሳን ይማልዳልና።

28 እግዚአብሔርንም ለሚወዱት እንደ አሳቡም ለተጠሩት ነገር ሁሉ ለበጎ እንዲደረግ እናውቃለን።

29 ልጁ በብዙ ወንድሞች መካከል በኩር ይሆን ዘንድ፣ አስቀድሞ ያወቃቸው የልጁን መልክ እንዲመስሉ አስቀድሞ ደግሞ ወስኖአልና፤

30 አስቀድሞም የወሰናቸውን እነዚህን ደግሞ ጠራቸው፤ የጠራቸውንም እነዚህን ደግሞ አጸደቃቸው፤ ያጸደቃቸውንም እነዚህን ደግሞ አከበራቸው።

31 እንግዲህ ስለዚህ ነገር ምን እንላለን? እግዚአብሔር ከእኛ ጋር ከሆነ ማን ይቃወመናል?

32 ለገዛ ልጁ ያልራራለት ነገር ግን ስለ ሁላችን አሳልፎ የሰጠው ያው ከእርሱ ጋር ደግሞ ሁሉን ነገር እንዲያው እንዴት አይሰጠንም?

33 እግዚአብሔር የመረጣቸውን ማን ይከላቸዋል? የሚያጸድቅ እግዚአብሔር ነው፣ የሚከብንንስ ማን ነው?

34 የሞተው፣ ይልቁንም ከሙታን የተነሣው፣ በእግዚአብሔር ቀኝ ያለው፣ ደግሞ ስለ እኛ የሚማልደው ክርስቶስ ኢየሱስ ነው።

35 ከክርስቶስ ፍቅር ማን ይለየናል? መከራ፣ ወይስ ጭንቀት፣ ወይስ ስደት፣ ወይስ ራብ፣ ወይስ ራቁትነት፣ ወይስ ፍርሃት፣ ወይስ ሰይፍ ነው?

36 ስለ አንተ ቀኑን ሁሉ እንገደላለን፣ እንደሚታረዱ በጎች ተቆጠርን ተብሎ እንደ ተጻፈ ነው።

37 በዚህ ሁሉ ግን በወደደን በእርሱ ከአሸናፊዎች እንበልጣለን።

38 ሞት ቢሆን፣ ሕይወትም ቢሆን፣ መላእክትም ቢሆን፣ ግዛትም ቢሆን፣ ያለውም ቢሆን፣ የሚመጣውም ቢሆን፣ ኃይላትም ቢሆን፣

39 ከፍታም ቢሆን፣ ዝቅታም ቢሆን፣ ልዩ ፍጥረትም ቢሆን በክርስቶስ ኢየሱስ በጌታችን ካለ ከእግዚአብሔር ፍቅር ሊለየን እንዳይችል ተረድቼአለሁ።

ምዕራፍ 9

1-2 ብዙ ኅዘን የማያቋርጥም ጭንቀት በልቤ አለብኝ ስለ በክርስቶስ ሆኜ እውነትን እናገራለሁ፤ አልሞሽም፤ ሕሊናዬም በመንፈስ ቅዱስ ይመሰክርልኛል።

3 በሥጋ ዘመዶቼ ስለ ሆኑ ስለ ወንድሞቼ ከክርስቶስ ተለይቼ እኔ ራሴ የተረገምሁ እንድሆን እጸልይ ነበርና።

4 እነርሱ እስራኤላውያን ናቸውና፣ ልጅነትና ክብር ኪዳንም የሕግም መሰጠት የመቅደስም ሥርዓት የተስፋውም ቃላት ለእነርሱ ናቸውና፤

5 አባቶችም ለእነርሱ ናቸውና፤ ከእነርሱም ክርስቶስ በሥጋ መጣ፤ እርሱም ከሁሉ በላይ ሆኖ ለዘላለም የተባረከ አምላክ ነው፤ አሜን።

6 ነገር ግን የእግዚአብሔር ቃል የተሻረ አይደለም። እነዚህ ከእስራኤል የሚወለዱ ሁሉ እስራኤል አይደሉምና፤ የአብርሃምም ዘር ስለሆኑ ሁላቸው ልጆች አይደሉም።

7 ነገር ግን። በይስሐቅ ዘር ይጠራልሃል ተባለ።

8 ይህም፤ የተስፋ ቃል ልጆች ዘር ሆነው ይቆጠራሉ እንጂ እነዚህ የሥጋ ልጆች የሆኑ የእግዚአብሔር ልጆች አይደሉም ማለት ነው።

9 ይህ። በዚህ ጊዜ እመጣለሁ ለሳራም ልጅ ይሆንላታል የሚል የተስፋ ቃል ነውና።

10 ይህ ብቻ አይደለም፤ ነገር ግን ርብቃ ደግሞ ከአንዱ ከአባታችን ከይስሐቅ በፀንሰች ጊዜ።

11 ልጆቹ ገና ሳይወለዱ፤ በጎ ወይም ክፉ ምንም ሳያደርጉ፤ ከጠራው እንጂ ከሥራ ሳይሆን በምርጫ የሚሆን የእግዚአብሔር አሳብ ይጸና ዘንድ።

12 ለእርስዎ። ታላቁ ለታናኹ ይገዛል ተባለላት።

13 ያዕቆብን ወደድሁ ኤሳውን ግን ጠላሁ ተብሎ እንደ ተጻፈ ነው።

14 እንግዲህ ምን እንላለን? በእግዚአብሔር ዘንድ ዓመፃ አለ ወይ? አይደለም።

15 ለሙሴ። የምምረውን ሁሉ እምረዋለሁ ለምራራለትም ሁሉ እራራለታለሁ ይላልና።

16 እንግዲህ ምሕረት ለወደደ ወይም ለሮጠ አይደለም፤ ከሚምር ከእግዚአብሔር ነው እንጂ።

17 መጽሐፍ ፈርዖንን። ኃይሉን በአንተ አሳይ ዘንድ ስሜም በምድር ሁሉ ይነገር ዘንድ ለዚህ አስነግሁህ ይላልና።

18 እንግዲህ የሚወደውን ይምረዋል፤ የሚወደውንም እልከኛ ያደርገዋል።

19 እንግዲህ ስለ ምን እስከ አሁን ድረስ ይነቅፋል? ፈቃዱን ስለሚቃወም ማን ነው? ትለኝ ይሆናል።

20 ነገር ግን፤ አንተ ሰው ሆይ፤ ለእግዚአብሔር የምትመልስ ማን ነህ? ሥራ ሠራውን። ስለ ምን እንዲህ አድርገህ ሠራሽኝ ይለዋልን?

21 ወይም ሸክላ ሠሪ ከአንዱ ጭቃ ክፍል አንዱን ዕቃ ለክብር አንዱንም ለውርደት ሊሠራ በጭቃ ላይ ሥልጣን የለውምን?

22-23 ነገር ግን እግዚአብሔር ቍጣውን ሊያሳይ ኃይሉንም ሊገልጥ ወደ፤ አስቀድሞ ለክብር ባዘጋጃቸው በምሕረት ዕቃዎች ላይ የክብሩን ባለ ጠግነት ይገልጥ ዘንድ፤ ለጥፋት

የተዘጋጁትን የቁጣ ዕቃዎች በብዙ ትዕግሥት ከቻለ፤ እንዴት ነው?

24 የምሕረቱ ዕቃዎችም ከአይሁድ ብቻ አይደሉም፤ ነገር ግን ከአሕዛብ ደግሞ የጠራን እኛ ነን።

25 እንዲሁ ደግሞ በሆሴዕ። ሕዝቤ ያልሆነውን ሕዝቤ ብዬ፤ ያልተወደደችውንም የተወደደችው ብዬ እጠራለሁ፤

26 እናንተ ሕዝቤ አይደላችሁም በተባለላቸውም ስፍራ በዚያ የሕያው እግዚአብሔር ልጆች ተብለው ይጠራሉ ይላል።

27-28 ኢሳይያስም። የእስራኤል ልጆች ቁጥር ምንም እንደ ባሕር አሸዋ ቢሆን ቅሬታው ይድናል፤ ጌታ ነገሩን ፈጽሞና ቆጠ በምድር ላይ ያደርገዋልና ብሎ ስለ እስራኤል ይጮኻል።

29 ኢሳይያስም እንደዚሁ። ጌታ ፀባዖት ዘር ባላስቀረልን እንደ ሰዶም በሆንን ገሞራንም በመሰልን ነበር ብሎ አስቀድሞ ተናገረ።

30 እንግዲህ ምን እንላለን? ጽድቅን ያልተከተሉት አሕዛብ ጽድቅን አገኙ፤ እርሱ ግን ከእምነት የሆነ ጽድቅ ነው፤

31 እስራኤል ግን የጽድቅን ሕግ እየተከተሉ ወደ ሕግ አልደረሱም።

32-33 ይህ ስለ ምንድር ነው? በሥራ እንጂ በእምነት ጽድቅን ስላልተከተሉ ነው፤ እነሆ፤ በጽዮን የእንቅፋት ድንጋይና የማሰናከያ ዓለት አኖራለሁ በእርሱም የሚያምን አያፍርም ተብሎ እንደ ተጻፈ በእንቅፋት ድንጋይ ተሰናከሉ።

ምዕራፍ 10

1 ወንድሞች ሆይ፤ የልቤ በጎ ፈቃድና ስለ እስራኤል ወደ እግዚአብሔር ልመናዬ እንዲድኑ ነው።

2 በእውቀት አይቅኑ እንጂ ለእግዚአብሔር እንዲቀኑ እመሰክርላቸዋለሁና።

3 የእግዚአብሔርን ጽድቅ ሳያውቁ የራሳቸውንም ጽድቅ ሊያቆሙ ሲፈልጉ፤ ለእግዚአብሔር ጽድቅ አልተገዙም።

4 የሚያምኑ ሁሉ ይጸድቁ ዘንድ ክርስቶስ የሕግ ፍጻሜ ነውና።

5 ሙሴ ከሕግ የሆነውን ጽድቅ የሚያደርገው ሰው በእርሱ በሕይወት እንዲኖር ጽፎአልና።

6 ከእምነት የሆነ ጽድቅ ግን እንዲህ ይላል። በልብህ። ማን ወደ ሰማይ ይወጣል? አትበል፤ ይህ ክርስቶስን ለማውረድ ነው፤

7 ወይም። በልብህ። ወደ ጥልቁ ማን ይወርዳል? አትበል፤ ይህ ክርስቶስን ከሙታን ለማውጣት ነው።

8 ነገር ግን ምን ይላል? በአፍህ በልብህም ሆኖ ቃሉ ቀርቦልሃል፤ ይህም የምንሰብከው የእምነት ቃል ነው።

9 ኢየሱስ ጌታ እንደ ሆነ በአፍህ ብትመሰክር እግዚአብሔርም ከሙታን እንዳስነሳው በልብህ ብታምን ትድናለህና፤

10 ሰው በልቡ አምኖ ይጸድቃልና በአፉም መስክር ይድናልና።

11 መጽሐፍ። በእርሱ የሚያምን ሁሉ አያፍርም ይላልና።

12 በአይሁዳዊና በግሪክ ሰው መካከል ልዩነት የለምና፤ አንዱ ጌታ የሁሉ ጌታ ነውና፤ ለሚጠሩትም ሁሉ ባለ ጠጋ ነው፤

13 የጌታን ስም የሚጠራ ሁሉ ይድናልና።

14 እንግዲህ ያላመነበትን እንዴት አድርገው ይጠሩታል? ባልሰሙትስ እንዴት ያምናሉ? ያለ ሰባኪስ እንዴት ይሰማሉ?

15 መልካሙን የምሥራች የሚያወሩ እግሮቻቸው እንዴት ያማሩ ናቸው ተብሎ እንደ ተጻፈ ካልተላኩ እንዴት ይሰብካሉ?

16 ነገር ግን ሁሉ ለምሥራቹ ቃል አልታዘዙም። ኢሳይያስ። ጌታ ሆይ፤ ምስክርነታችንን ማን አመነ? ብሎአልና።

17 እንግዲያስ እምነት ከመስማት ነው መስማትም በእግዚአብሔር ቃል ነው።

18 ዳሩ ግን። ባይሰሙ ነው ወይ? እላለሁ። በእውነት። ድምፃቸው በምድር ሁሉ ላይ ቃላቸውም እስከ ዓለም ዳርቻ ወጣ።

19 ነገር ግን። እስራኤል ባያውቁ ነው ወይ? እላለሁ። ሙሴ አስቀድሞ። እኔ ሕዝብ በማይሆነው አስቀናችኋለሁ በማያስተውልም ሕዝብ አስቆጣችኋለሁ።

20 ብሎአል። ኢሳይያስም ደፍሮ። ላልፈለጉኝ ተገኘሁ፤ ላልጠየቁኝም ተገለጥሁ አለ።

21 ስለ እስራኤል ግን። ቀኑን ሁሉ ወደማይታዘዝና ወደሚቃወም ሕዝብ እጆቼን ዘረጋሁ ይላል።

ምዕራፍ 11

1 እንግዲህ። እግዚአብሔር ሕዝቡን ጣላቸውን? እላለሁ። አይደለም እኔ ደግሞ እስራኤላዊና ከአብርሃም ዘር ከብንያምም ወገን ነኝና።

2 እግዚአብሔር አስቀድሞ ያወቃቸውን ሕዝብ አልጣላቸውም። መጽሐፍ ስለ ኤልያስ በተጻፈው የሚለውን፤ በእግዚአብሔር ፊት እስራኤልን እንዴት እንደሚከስ፤ አታውቁምን?

3 ጌታ ሆይ፤ ነቢያትህን ገደሉ መሠዊያዎችህንም አፈረሱ እኔም ብቻዬን ቀረሁ ነፍሴንም ይሹክታል።

4 ነገር ግን አምላካዊ መልስ ምን አለው? ለበአል ያልሰገዱትን ሰባት ሺህ ሰዎች ለእኔ አስቀርቼአለሁ።

5 እንደዚሁም በአሁን ዘመን ደግሞ በጸጋ የተመረጡ ቅሬታዎች አሉ።

6 በጸጋ ከሆነ ግን ከሥራ መሆኑ ቀርቶአል፤ ጸጋ ያለዚያ ጸጋ መሆኑ ቀርቶአል።

7 እንግዲህ ምንድር ነው? እስራኤል የሚፈልጉትን አላገኙትም፤ የተመረጡት ግን አገኙት፤

8 ሌሎቹም ደንዘዙ፤ እንዲሁም። ዓይኖቻቸው እንዳያዩ ጆሮቻቸውም እንዳይሰሙ እግዚአብሔር የእንቅልፍ መንፈስን እስከ ዛሬ ድረስ ሰጣቸው ተብሎ ተጽፎአል። ዳዊትም።

9 ማዕዳቸው ወጥመድና አሽክላ ማሰናከያም ፍዳም ይሁንባቸው፤

10 ዓይኖቻቸው እንዳያዩ ይጨመሩ፤ ጀርባቸውንም ዘወትር አጉብጥ ብሎአል።

11 እንግዲህ። የተሰናከሉ እስኪወድቁ ድረስ ነውን? እላለሁ። አይደለም፤ ነገር ግን እነርሱን ያስቀናቸው ዘንድ በእነርሱ በደል መዳን ለአሕዛብ ሆነ።

12 ዳሩ ግን በደላቸው ለዓለም ባለ ጠግነት መሸነፋቸውም ለአሕዛብ ባለ ጠግነት ከሆነ፤ ይልቁንስ መሙላታቸው እንዴት ይሆን?

13-14 ለእናንተም ለአሕዛብ እናገራለሁ። እኔ የአሕዛብ ሐዋርያ በሆንሁ መጠን ሥጋዬ የሆኑትን አስቀንቼ ምናልባት ከእነርሱ አንዳንዱን አድን እንደሆነ አገልግሎቴን አከብራለሁ።

15 የእነርሱ መጣል ለዓለም መታረቅ ከሆነ ከሙታን ከሚመጣ ሕይወት በቀር መመለሳቸው ምን ይሆን?

16 በኩራቱም ቅዱስ ከሆነ ብሆው ደግሞ ቅዱስ ነው፤ ሥሩም ቅዱስ ከሆነ ቅርንጫፎቹ ደግሞ ቅዱሳን ናቸው።

17 ነገር ግን ከቅርንጫፎች አንዳንዱ ቢሰበሩ አንተም የበረሀ ወይራ የሆንህ በመካከላቸው ገብተህ ከእነርሱ ጋር የወይራ ዘይት ከሚወጣው ሥር ተካፋይ ከሆንህ፤ በቅርንጫፎች ላይ አትመካ፤

18 ብትመካባቸው ግን ሥሩ አንተን ይሸከምሃል እንጂ ሥሩን የምትሸከም አንተ አይደለህም።

19 እንግዲህ። እኔ እንድገባ ቅርንጫፎች ተሰበሩ ትል ይሆናል።

20 መልካም፤ እነርሱ ከአለማመን የተነሳ ተሰበሩ አንተም ከእምነት የተነሳ ቆመሃል። ፍራ እንጂ የትዕቢትን ነገር አታስብ።

21 እግዚአብሔር እንደ ተፈጠሩት ለነበሩት ቅርንጫፎች የራራላቸው ካልሆነ ለአንተ ደግሞ አይራራልህምና።

22 እንግዲህ የእግዚአብሔርን ቸርነትና ጭክና ተመልከት፤ ጭክናው በወደቁት ላይ ነው፤ በቸርነቱ ግን ጸንተህ ብትኖር የእግዚአብሔር ቸርነት በአንተ ላይ ነው፤ ያለዚያ አንተ ደግሞ ትቆረጣለህ።

23 እነዚያም ደግሞ በአለማመናቸው ጸንተው ባይኖሩ በዛፉ ውስጥ ይገባሉ፤ እግዚአብሔር መልሶ ሊያገባቸው ይችላልና።

24 አንተ በፍጥረቱ የበረሀ ከነበረ ወይራ ተቆርጠህ እንደ ፍጥረትህ ሳትሆን በመልካም ወይራ ከገባህ፤ ይልቁንስ እነዚያ በፍጥረታቸው ያሉት ቅርንጫፎች በራሳቸው ወይራ እንዴት አይገቡም?

25 ወንድሞች ሆይ፤ ልባሞች የሆናችሁ እንዳይመስላችሁ ይህን ምሥጢር ታውቁ ዘንድ እወዳለሁ፤ የአሕዛብ ሙላት እስኪገባ ድረስ ድንዛዜ በእስራኤል በእንዳንድ በኩል ሆነባቸው፤

26 እንደዚሁም እስራኤል ሁሉ ይድናል፤ እንዲህ ተብሎ እንደ ተጻፈ። መድኃኒት ከጽዮን ይወጣል ከያዕቆብም ኃጢአተኛነትን ያስወግዳል።

27 ኃጢአታቸውንም ስወስድላቸው ከእነርሱ ጋር የምገባው ኪዳን ይህ ነው።

28 በወንጌልስ በኩል ስለ እናንተ ጠላቶች ናቸው፤ በምርጫ በኩል ግን ስለ አባቶች ተወዳጆች ናቸው፤

29 እግዚአብሔር በጸጋው ስጦታና በመጥራቱ አይጸጸትምና።

30 እናንተም ቀድሞ ለእግዚአብሔር እንዳልታዘዘችሁ፤ አሁን ግን ከአለመታዘዘቸው የተነሳ ምሕረት እንዳገኛችሁ፤

31 እንዲሁ በተማራችሁበት ምሕረት እነርሱ ደግሞ ምሕረትን ያገኙ ዘንድ እነዚህ ደግሞ አሁን አልታዘዙም።

32 እግዚአብሔር ሁሉን ይምር ዘንድ ሁሉን በአለመታዘዝ ዘግቶታልና።

33 የእግዚአብሔር ባለ ጠግነትና ጥበብ እውቀቱም እንዴት ጥልቅ ነው፤ ፍርዱ እንዴት የማይመረመር ነው፤ ለመንገዱም ፍለጋ የለውም።

34 የጌታን ልብ ያወቀው ማን ነው?

35 ወይስ አማካሪው ማን ነበር? ወይስ ብድራቱን ይመልስ ዘንድ ለእርሱ አስቀድሞ የሰጠው ማን ነው?

36 ሁሉ ከእርሱና በእርሱ ለእርሱም ነውና፤ ለእርሱ ለዘላለም ክብር ይሁን፤ አሜን።

ምዕራፍ 12

1 እንግዲህ፤ ወንድሞች ሆይ፤ ሰውነታችሁን እግዚአብሔርን ደስ የሚያሰኝና ሕያው ቅዱስም መሥዋዕት አድርጋችሁ ታቀርቡ ዘንድ በእግዚአብሔር ርኅራኄ እለምናችኋለሁ፤ እርሱም ለአእምሮ የሚመች አገልግሎታችሁ ነው።

2 የእግዚአብሔር ፈቃድ እርሱም በጎና ደስ የሚያሰኝ ፍጹምም የሆነው ነገር ምን እንደ ሆነ ፈትናችሁ ታውቁ ዘንድ በልባችሁ መታደስ ተለወጡ እንጂ ይህን ዓለም አትምሰሉ።

3 እግዚአብሔር ለእያንዳንዱ የእምነትን መጠን እንዳካፈለው፤ እንደ ባለ አእምሮ እንዲያስብ እንጂ ማሰብ ከሚገባው አልፎ በትዕቢት እንዳያስብ በመካከላችሁ ላለው ለእያንዳንዱ በተሰጠኝ ጸጋ እናገራለሁ።

4 በአንድ አካል ብዙ ብልቶች እንዳሉን፤ የብልቶቹም ሁሉ ሥራ አንድ እንዳይደለ፤

5 እንዲሁ ብዙዎች ስንሆን በክርስቶስ አንድ አካል ነን፤ እርስ በርሳችንም እያንዳንዳችን የሌላው ብልቶች ነን።

6 እንደ ተሰጠንም ጸጋ ልዩ ልዩ ስጦታ አለን፤ ትንቢት ቢሆን እንደ እምነታችን መጠን ትንቢት እንናገር፤

7 አገልግሎት ቢሆን በአገልግሎታችን እንትጋ፤ የሚያስተምርም ቢሆን በማስተማር ይትጋ፤

8 የሚመክርም ቢሆን በመምከሩ ይትጋ፤ የሚሰጥ በልግስና ይስጥ፤ የሚገዛ በትጋት ይግዛ፤ የሚምር በደስታ ይማር።

9 ፍቅራችሁ ያለ ግብዝነት ይሁን። ክፉውን ነገር ተጸየፉት፤ ከበጎ ነገር ጋር ተባበሩ፤

10 በወንድማማች መዋደድ እርስ በርሳችሁ ተዋደዱ፤ እርስ በርሳችሁ ተከባበሩ፤

11 ለሥራ ከመትጋት አትለግሙ፤ በመንፈስ የምትቃጠሉ ሁኔታ ለጌታ ተገዙ፤

12 በተሰፋ ደስ ይበላችሁ፤ በመከራ ታገሡ፤ በጸሎት ጽኑ፤

13 ቅዱሳንን በሚያስፈልጋቸው እርዳታ እንግዲህን ለመቀበል ትጉ።

14 የሚያሳድዱአችሁን መርቁ፤ መርቁ እንጂ አትርገሙ።

15 ደስ ከሚላቸው ጋር ደስ ይበላችሁ፤ ከሚያለቅሱም ጋር አልቅሱ።

16 እርስ በርሳችሁ በአንድ አሳብ ተስማሙ፤ የትዕቢትን ነገር አታስቡ፤ ነገር ግን የትሕትናን ነገር ለመሥራት ትጉ። ልባሞች የሆናችሁ አይምሰላችሁ።

17 ለማንም ስለ ክፉ ፈንታ ክፉን አትመልሱ፤ በሰው ሁሉ ፊት መልካም የሆነውን አስቡ።

18 ቢቻላችሁስ በእናንተ በኩል ከሰው ሁሉ ጋር በሰላም ኑሩ።

19 ተወዳጆች ሆይ፤ ራሳችሁ አትበቀሉ፤ ለቀራጫው ፈንታ ስጡ እንጂ፤ በቀል የእኔ ነው፤ እኔ ብድራቱን እመልሳለሁ ይላል ጌታ ተብሎ ተጽፎአልና።

20 ጠላትህ ግን ቢራብ አብላው፤ ቢጠማ አጠጣው፤ ይህን በማድረግህ በራሱ ላይ የእሳት ፍም ትክምራለህና።

21 ክፉውን በመልካም አሸንፎ እንጂ በክፉ አትሸነፍ።

ምዕራፍ 13

1 ነፍስ ሁሉ በሰላይ ላሉት ባለ ሥልጣኖች ይገዛ። ከእግዚአብሔር ካልተገኘ በቀር ሥልጣን የለምና፤ ያሉትም ባለ ሥልጣኖች በእግዚአብሔር የተሾሙ ናቸው።

2 ስለዚህ ባለ ሥልጣንን የሚቃወም የእግዚአብሔርን ሥርዓት ይቃወማል፤ የሚቃወሙትም በራሳቸው ላይ ፍርድን ይቀበላሉ።

3 ገዥዎች ለክፉ አድራጊዎች እንጂ መልካም ለሚያደርጉ የሚያስፈሩ አይደሉምና። ባለ ሥልጣንን እንዳትፈራ ትወዳለህን? መልካሙን አድርግ ከእርሱም ምስጋና ይሆንልሃል፤

4 ለመልካም ነገር ለአንተ የእግዚአብሔር አገልጋይ ነውና። በከንቱ ግን ሰይፍ አይታጠቅምና ክፉ ብታደርግ ፍራ፤ ቀራጫውን ለማሳየት ክፉ አድራጊውን የሚበቀል የእግዚአብሔር አገልጋይ ነውና።

5 ስለዚህ ስለ ቀራጫው ብቻ አይደለም ነገር ግን ስለ ሕሊና ደግሞ መገዛት ግድ ነው።

6 ስለዚህ ደግሞ ትገብራላችሁና፤ በዚህ ነገር የሚተጉ የእግዚአብሔር አገልጋዮች ናቸውና።

7 ለሁሉ የሚገባውን አስረክቡ፤ ግብር ለሚገባው ግብርን፤ ቀረጥ ለሚገባው ቀረጥን፤ መፈራት ለሚገባው መፈራትን፤ ክብር ለሚገባው ክብርን ስጡ።

8 እርስ በርሳችሁ ከመዋደድ በቀር ለማንም ዕዳ አይኑርባችሁ፤ ሌላውን የሚወድ ሕግን ፈጽሞታልና።

9 አታመንዝር፤ አትግደል፤ አትሰረቅ፤ በውሸት አትመስክር፤ አትመኝ የሚለው ከሌላይቱ ትእዛዝ ሁሉ ጋር በዚህ። ባልንጀራህን እንደ ነፍስህ ውደድ በሚለው ቃል ተጠቅልሎአል።

10 ፍቅር ለባልንጀራው ክፉ አያደርግም፤ ስለዚህ ፍቅር የሕግ ፍጻሜ ነው።

11 ከእንቅልፍ የምትነሡበት ሰዓት አሁን እንደ ደረሰ ዘመኑን እውቁ፤ ካመንንበት ጊዜ ይልቅ መዳናችን ዛሬ ወደ እኛ ቀርቦአልና።

12 ሌሊቱ አልፎአል፤ ቀኑም ቀርቦአል። እንግዲህ የጨለማውን ሥራ አውጥተን የብርሃንን ጋሻ ጦር እንልበስ።

13 በቀን እንደምንሆን በአገባብ እንመላለስ፤ በዘፈንና በስካር አይሁን፤ በዝሙትና በመዳራት አይሁን፤ በክርክርና በቅናት አይሁን፤

14 ነገር ግን ጌታን ኢየሱስ ክርስቶስን ልበሱት፤ ምኞቱንም እንዲፈጽም ለሥጋ አታስቡ።

ምዕራፍ 14

1 በእምነት የደከመውንም ተቀበሉት፤ በአሳቡም ላይ አትፍረዱ።

2 ሁሉን ይበላ ዘንድ እንደ ተፈቀደለት የሚያምን አለ፤ ደካማው ግን አትክልት ይበላል።

3 የሚበላ የማይበላውን አይናቀው የማይበላውም በሚበላው አይፍረድ፤ እግዚአብሔር ተቀብሎታልና።

4 አንተ በሌላው ሎሌ የምትፈርድ ማን ነህ? እርሱ ቢቆም ወይም ቢወድቅ ለገዛ ጌታው ነው፤ ነገር ግን እግዚአብሔር ሊቆም ይችላልና ይቆማል።

5 ይህ ሰው አንድ ቀን ከሌላ ቀን እንዲሻል ያስባል፤ ያ ግን ቀን ሁሉ አንድ እንደ ሆነ ያስባል፤ እያንዳንዱ በገዛ አእምሮው አጥብቆ ይረዳ።

6 ቀንን የሚያከብር ለጌታ ብሎ ያከብራል፤ የሚበላም እግዚአብሔርን ያመሰግናልና ለጌታ ብሎ ይበላል፤ የማይበላም ለጌታ ብሎ አይበላም እግዚአብሔርንም ያመሰግናል።

7 ከእኛ አንድ ስንኳ ለራሱ የሚኖር የለምና፤ ለራሱም የሚሞት የለም፤

8 በሕይወት ሆነን ብንኖር ለጌታ እንኖራለንና፤ ብንሞትም ለጌታ እንሞታለን። እንግዲህ በሕይወት ሆነን ብንኖር ወይም ብንሞት የጌታ ነን።

9 ስለዚህ ነገር ሙታንንም ሕያዋንንም ይገዛ ዘንድ ክርስቶስ ሞቶአልና ሕያውም ሆኖአልና።

10 አንተም በወንድምህ ላይ ስለ ምን ትፈርዳለህ? ወይስ አንተ ደግሞ ወንድምህን ስለ ምን ትቃለህ? ሁላችን በክርስቶስ ፍርድ ወንበር ፊት እንቆማለንና።

11 እኔ ሕያው ነኝ፤ ይላል ጌታ፤ ጉልበት ሁሉ ለእኔ ይንበረከካል መላስም ሁሉ እግዚአብሔርን ያመሰግናል ተብሎ ተጽፎአልና።

12 እንግዲህ እያንዳንዳችን ስለ ራሳችን ለእግዚአብሔር መልስ እንሰጣለን።

13 እንግዲህ ከዛሬ ጀምሮ እርስ በርሳችን አንፈራረድ፤ ይልቁን ግን ለወንድም እንቅፋትን ወይም ማሰናከያን ማንም እንዳያኖርበት ይህን ቍረጡ።

14 በራሱ ርዕሰ ሆኖ ነገር እንደ ሌላ በጌታ በኢየሱስ ሆኜ አውቄአለሁ ተረድቼአለሁም፤ ነገር ግን ምንም ርዕሰ እንዲሆን ለሚቆጥር ለእርሱ ርዕሰ ነው።

15 ወንድምህንም በመብል ምክንያት የምታሳዝን ከሆንን እንግዲህ በፍቅር አልተመላለህም። ክርስቶስ ስለ እርሱ የሞተለትን እርሱን በመብልህ አታጥፋው።

16 እንግዲህ ለእናንተ ያለው መልካም ነገር አይሰደብ፤

17 የእግዚአብሔር መንግሥት ጽድቅና ሰላም በመንፈስ ቅዱስም የሆነ ደስታ ናት እንጂ መብልና መጠጥ አይደለችምና።

18 እንደዚህ አድርጎ ለክርስቶስ የሚገዛ እግዚአብሔርን ደስ ያሰኛልና፤ በሰውም ዘንድ የተመሰገነ ነው።

19 እንግዲያስ ሰላም የሚቆምበትን እርስ በርሳችንም የምንታነጽበትን እንከተል።

20 በመብል ምክንያት የእግዚአብሔርን ሥራ አታፍርስ። ሁሉ ንጹሕ ነው፤ በመጠራጠር የተበላ እንደ ሆነ ግን ለዚያ ሰው ክፉ ነው።

21 ሥጋን አለመብላት ወይንም አለመጠጣት ወንድምህም የሚሰናከልበትን አለማድረግ መልካም ነው።

22 ለአንተ ያለህ እምነት በእግዚአብሔር ፊት ለራስህ ይሁንልህ። ፊትኖ መልካም እንዲሆን በሚቆጥረው ነገር በራሱ ላይ የማይፈርድ ብዙስ ነው።

23 የሚጠራጠረው ግን ቢበላ በእምነት ስላልሆነ ተኮንኖአል፤ በእምነትም ያልሆነ ሁሉ ኃጢአት ነው።

ምዕራፍ 15

1 እኛም ኃይለኞች የሆንን የደካሞችን ድካም እንድንሸከም ራሳችንንም ደስ እንዳናሰኝ ይገባናል።

2 እያንዳንዳችን እንድናንጸው እርሱን ለመጥቀም ባልንጀራችንን ደስ እናሰኝ።

3 ክርስቶስ ራሱን ደስ አላሰኘምና፤ ነገር ግን። አንተን የነቀፉበት ነቀፋ ወደቀብኝ ተብሎ እንደ ተጻፈ ሆነበት።

4 በመጽናትና መጻሕፍት በሚሰጡት መጽናት ተስፋ ይሆንልን ዘንድ አስቀድሞ የተጻፈው ሁሉ ለትምህርታችን ተጽፎአልና።

5-6 በአንድ ልብ ሆናችሁ በአንድ አፍ እግዚአብሔርን፤ እርሱም የጌታችን የኢየሱስ ክርስቶስ አባት፤ ታክብሩ ዘንድ፤ የትዕግሥትና የመጽናት አምላክ እንደ ክርስቶስ ኢየሱስ ፈቃድ እርስ በርሳችሁ በአንድ አሳብ መሆንን ይስጣችሁ።

7 ስለዚህ ክርስቶስ ለእግዚአብሔር ክብር እንደ ተቀበላችሁ እንዲሁ እርስ በርሳችሁ ተቀባበሉ።

8-9 ለአባቶች የተሰጠውን የተስፋ ቃል ያጸና ዘንድ ደግሞም። ስለዚህ በአሕዛብ መካከል አመሰግንሃለሁ ለስምህም እዘምራለሁ ተብሎ እንደ ተጻፈ፤ አሕዛብ ስለ ምሕረቱ እግዚአብሔርን ያከብሩ ዘንድ፤ ክርስቶስ ስለ እግዚአብሔር እውነት የመገረዝ አገልጋይ ሆነ እላለሁ።

10 ደግሞም። አሕዛብ ሆይ፤ ከሕዝቡ ጋር ደስ ይበላችሁ ይላል።

11 ደግሞም። እናንተ አሕዛብ ሁላችሁ፤ ጌታን አመስግኑ ሕዝቦቹም ሁሉ ይወድሱት ይላል።

12 ደግሞም ኢሳይያስ። የእሴይ ሥር አሕዛብንም ሊገዛ የሚነግሠው ይሆናል፤ በእርሱ አሕዛብ ተስፋ ያደርጋሉ ይላል።

13 የተስፋ አምላክም በመንፈስ ቅዱስ ኃይል በተስፋ እንድትበዙ በማመናችሁ ደስታንና ሰላምን ሁሉ ይሙላላችሁ።

14 እኔም ራሴ ደግሞ፤ ወንድሞቼ ሆይ፤ በበጎነት ራሳችሁ እንደ ተሞላችሁ፤ እውቀትም ሁሉ እንደ ሞላላችሁ፤ እርስ በርሳችሁም ደግሞ ልትገሡጹ እንዲቻላችሁ ስለ እናንተ ተረድቼአለሁ።

15-16 ነገር ግን አሕዛብ በመንፈስ ቅዱስ ተቀድሰው የተወደደ መሥዋዕት ሊሆኑ፤ ለእግዚአብሔር ወንጌል እንደ ካህን እያገለገሉ፤ ለአሕዛብ የክርስቶስ ኢየሱስ አገልጋይ እሆን ዘንድ ከእግዚአብሔር በተሰጠኝ ጸጋ ምክንያት ተመልሼ ላሳስባችሁ ብዬ በአንዳንድ ቦታ በድፍረት ጻፍሁላችሁ።

17 እንግዲህ ከእግዚአብሔር ዘንድ በሚሆን ነገር በክርስቶስ ኢየሱስ ትምክህት አለኝ።

18-19 አሕዛብ እንዲታዘዙ ክርስቶስ በቃልና በሥራ፤ በምልክትና በድንቅ ነገር ኃይል፤ በመንፈስ ቅዱስም ኃይል በእኔ አድርጎ ከሠራው በቀር ምንም ልናገር አልደፍርም፤ ስለዚህ ከኢየሩሳሌም ጀምሮ እስከ እልዋሪቆን ድረስ እየዞርሁ የክርስቶስን ወንጌል ፈጽሜ፤ ሰብኬአለሁ።

20 እንዲሁም በሌላው ሰው መሠረት ላይ እንዳልሠራ የክርስቶስ ስም በተጠራበት ስፍራ ሳይሆን ወንጌልን ለመስበክ ተጣጣርሁ፤

21 ነገር ግን። ስለ እርሱ ያልተወራላቸው ያያሉ፤ ያልሰሙም ያስተውላሉ ተብሎ እንደ ተጻፈ ነው።

22 ስለዚህ ደግሞ ወደ እናንተ እንዳልመጣ ብዙ ጊዜ ተከለክልሁ።

23 አሁን ግን በዚህ አገር ስፍራ ወደ ፊት ስለሌለኝ፤ ከብዙ ዓመትም ጀምሮ ወደ እናንተ ልመጣ ናፍቆት ስላለኝ፤

24 ወደ እስጳንያ በሄድሁ ጊዜ ሳልፍ እናንተን እንዳይታዩ አስቀድሜም ጥቂት ብጠግባችሁ ወደዚያ በጉዞዬ እንድትረዱኝ ተስፋ አደርጋለሁ።

25 አሁን ግን ቅዱሳንን ለማገልገል ወደ ኢየሩሳሌም እሄዳለሁ።

26 መቄዶንያና አካይያ በኢየሩሳሌም ቅዱሳን መካከል ያሉትን ድሆች ይረዱ ዘንድ ወደዋልና።

27 ወደዋልና፣ የእነርሱም ባለ ዕዳዎች ናቸው፤ አሕዛብ በእነርሱ መንፈሳዊ ነገርን ተካፋዮች ከሆኑ በሥጋዊ ነገር ደግሞ ያገለግሉአቸው ዘንድ ይገባቸዋልና።

28 እንግዲህ ይህን ፈጽሜ ይህን ፍሬ ካተምሁላቸው በኋላ በእናንተ በኩል አልፎ ወደ እስጳንያ እሄዳለሁ፤

29 ወደ እናንተም ስመጣ በክርስቶስ በረከት ሙላት እንድመጣ አውቃለሁ።

30 ወንድሞች ሆይ፣ ስለ እኔ ወደ እግዚአብሔር እየጸለያችሁ ከእኔ ጋር ትጋደሉ ዘንድ በጌታችን በኢየሱስ ክርስቶስና በመንፈስ ፍቅር እለምናችኋለሁ፤

31-32 በእግዚአብሔር ፈቃድ በደስታ ወደ እናንተ መጥቼ ከእናንተ ጋር እንዳርፍ፣ በይሁዳ ካሉት ከማይታዘዙ እድን ዘንድ፣ ለኢየሩሳሌምም ያለኝ አገልግሎቴ ቅዱሳንን ደስ የሚያሰኝ ይሆን ዘንድ ጸልዩ።

33 የሰላምም አምላክ ከሁላችሁ ጋር ይሁን፤ አሜን።

ምዕራፍ 16

1 በክንክራኦስ ባለች ቤተ ክርስቲያን አገልጋይ የምትሆን እኅታችንን ፌቤንን አደራ ብያችኋለሁ፤

2 ለቅዱሳን እንደሚገባ በጌታ ተቀብሉአት፣ እርስዎ ለብዙዎች ለእኔም ለራሴ ደጋፊ ነበረችና፣ ከእናንተም በምትፈልገው በማናቸውም ነገር እርዱአት።

3 በክርስቶስ ኢየሱስ አብረውኝ ለሚሠሩ ለጵርስቅላና ለአቂላ ሰላምታ አቅርቡልኝ፤

4 እነርሱም ስለ ነፍሴ ነፍሳቸውን ለሞት አቀረቡ፣ የአሕዛብም አብያተ ክርስቲያናት ሁሉ የሚያመሰግኑአቸው ናቸው እንጂ እኔ ብቻ አይደለሁም፤

5 በቤታቸውም ላለች ቤተ ክርስቲያን ሰላምታ አቅርቡልኝ። ከእስያ ለክርስቶስ በኩራት ለሆነው ለምወደው ለአጤኔጦን ሰላምታ አቅርቡልኝ።

6 ስለ እናንተ ብዙ ለደከመች ለማርያ ሰላምታ አቅርቡልኝ።

7 በሐዋርያት መካከል ስመ ጥሩዎች ለሆኑ፣ ደግሞም ክርስቶስን በማመን ለቀደሙኝ፣ አብረውኝም ለታሰሩ ለዘመዶቹ ለአንዲራኒቆንና ለዩልያን ሰላምታ አቅርቡልኝ።

8 በጌታ ለምወደው ለጵልያጦን ሰላምታ አቅርቡልኝ።

9 በክርስቶስ አብሮን ለሚሠሩ ለኢሩባኖን ለምወደውም ለስንጣክን ሰላምታ አቅርቡልኝ።

10 በክርስቶስ መሆኑ ተፈትኖ ለተመሰገነው ለኤጤሌን ሰላምታ አቅርቡልኝ። ከአርስጣባሌ ቤተ ሰዎች ላሉት ሰላምታ አቅርቡልኝ።

11 ለዘመዴ ለሂሮድዮና ሰላምታ አቅርቡልኝ። ከንርቀሱ ቤተ ሰዎች በጌታ ላሉት ሰላምታ አቅርቡልኝ።

12 በጌታ ሆነው ለሚደክሙ ለፕሮፊሞናና ለጢሮፊሞሳ ሰላምታ አቅርቡልኝ። በጌታ እጅግ ለደከመች ለተወደደች ለጠርሲዳ ሰላምታ አቅርቡልኝ።

13 በጌታ ሆኖ ለታወቀ ለሩፎን ለእኔና ለእርሱም እናት ሰላምታ አቅርቡልኝ።

14 ለአስቀሪጦንና ለአፍለሶንጳ ለሂሮሜንም ለጳጥሮባም ለሂሮማንም ከእነርሱም ጋር ላሉ ወንድሞች ሰላምታ አቅርቡልኝ።

15 ለፍሌጎንና ለዩልያ ለኔርያና ለእኅቱም ለአልንጦንም ከእነርሱ ጋር ላሉ ቅዱሳን ሁሉ ሰላምታ አቅርቡልኝ።

16 በተቀደሰ አሳሳም እርስ በርሳችሁ ሰላምታ ተሰጧጡ። የክርስቶስ አብያተ ክርስቲያናት ሁሉ ሰላምታ ያቀርቡላችኋል።

17 ነገር ግን፣ ወንድሞች ሆይ፣ እናንተ የተማራችሁትን ትምህርት የሚቃወሙትን መለያየትንና ማሰናከያን የሚያደርጉትን ሰዎች እንድትመለከቱ እለምናችኋለሁ፣ ከእነርሱ ዘንድ ፈቀቅ በሉ፤

18 እንዲህ ያሉት ለገዛ ሆዳቸው እንጂ ለጌታችን ለኢየሱስ ክርስቶስ አይገዙምና፣ በመልካምና በሚያቆላምጥ ንግግርም ተንኮል የሌለባቸውን ሰዎች ልብ ያታላሉ።

19 መታዘዛችሁ ለሁሉ ተወርቶአልና፤ እንግዲህ በእናንተ ደስ ይለኛል፤ ነገር ግን ለበጎ ነገር ጥበበኞች ለክፉም የዋሆች እንድትሆኑ እወዳለሁ።

20 የሰላምም አምላክ ሰይጣንን ከእግራችሁ በታች ፈጥኖ ይቀጠቅጠዋል። የጌታችን የኢየሱስ ክርስቶስ ጸጋ ከእናንተ ጋር ይሁን።

21 አብሮኝ የሚሠሩ ጠሞቴዎስ ዘመዶቹም ለቂዮስና ኢያሶን ሱሲጶጥሮስም ሰላምታ ያቀርቡላችኋል።

22 ይህን መልእክት የጻፍሁ እኔ ጤርጥዮስ በጌታ ሰላምታ አቀርብላችኋለሁ።

23 የእኔና የቤተ ክርስቲያን ሁሉ አስተናጋጅ ጋይሮስ ሰላምታ ያቀርብላችኋል። የከተማው መጋቢ ኤርስጦስ ወንድማችንም ቁአስጥሮስ ሰላምታ ያቀርቡላችኋል።

24 የጌታችን የኢየሱስ ክርስቶስ ጸጋ ከሁላችሁ ጋር ይሁን፤ አሜን።

25-26 እንግዲህ እንደ ወንጌሌ ስለ ኢየሱስ ክርስቶስም እንደ ተሰበከ፣ ከዘላለም ዘመንም የተሰወረው አሁን ግን የታየው በነቢያትም መጻሕፍት የዘላለም እግዚአብሔር እንደ አዘዘ ለእምነት መታዘዝ ይሆን ዘንድ ለአሕዛብ ሁሉ የታወቀው ምሥጢር እንደ ተገለጠ መጠን ሊያበረታችሁ ለሚችለው፣

27 ብቻውን ጥበብ ላለው ለእግዚአብሔር በኢየሱስ ክርስቶስ እስከ ዘላለም ድረስ ክብር ይሁን፤ አሜን።

1ኛ ቆሮንጦስ (Corinthians)

ምዕራፍ 1

1 በእግዚአብሔር ፈቃድ የኢየሱስ ክርስቶስ ሐዋርያ ሊሆን የተጠራ ጳውሎስ ወንድሙም ሶስቴንስ፣

2 በቆሮንቶስ ላላች ለእግዚአብሔር ቤተ ክርስቲያን፣ በክርስቶስ ኢየሱስ ለተቀደሱት፣ የእነርሱና የእኛ ጌታ የሆነውን የጌታችንን የኢየሱስ ክርስቶስን ስም በየስፍራው ከሚጠሩት ሁሉ ጋር ቅዱሳን ለመሆን ለተጠሩት፤

3 ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን።

4 በክርስቶስ ኢየሱስ ስላመናችሁ በተሰጣችሁ በእግዚአብሔር ጸጋ ምክንያት ሁልጊዜ ስለ እናንተ አምላክን አመሰግናለሁ፤

5-6 ለክርስቶስ መመስከሪ በእናንተ ዘንድ እንደ ጸና፣ በነገር ሁሉ በቃልም ሁሉ በእውቀትም ሁሉ በእርሱ ባለ ጠጎች እንድትሆኑ ተደርጋችኋልና።

7 እንደዚህ የጌታችንን የኢየሱስ ክርስቶስን መገለጫ ስትጠባበቁ አንድ የጸጋ ስጦታ እንኳ አይጎድልባችሁም፤

8 እርሱም ደግሞ በጌታችን በኢየሱስ ክርስቶስ ቀን ያለ ነቀፋ እንድትሆኑ እስከ ፍጻሜ ድረስ ያጸናችኋል።

9 ወደ ልጁ ወደ ጌታችን ወደ ኢየሱስ ክርስቶስ ኅብረት የጠራችሁ እግዚአብሔር የታመነ ነው።

10 ነገር ግን፣ ወንድሞች ሆይ፣ ሁላችሁ አንድ ንግግር እንድትናገሩ በአንድ ልብና በአንድ አሳብም የተባበራችሁ እንድትሆኑ እንጂ መለያየት በመካከላችሁ እንዳይሆን በጌታችን በኢየሱስ ክርስቶስ ስም እለምናችኋለሁ።

11 ወንድሞቼ ሆይ፣ በመካከላችሁ ክርክር እንዳለ ስለ እናንተ የቀሎኔ ቤተ ሰዎች አስታውቀውኛልና።

12 ይህንም እላለሁ። እያንዳንዳችሁ። እኔ የጳውሎስ ነኝ፣ እኔስ የአጽሎስ ነኝ፣ እኔ ግን የኬፋ ነኝ፣ እኔስ የክርስቶስ ነኝ ትላላችሁ።

13 ክርስቶስ ተከፍሎአልን? ጳውሎስስ ስለ እናንተ ተሰቀለን? ወይስ በጳውሎስ ስም ተጠመቃችሁን?

14-15 በስሜ እንደ ተጠመቃችሁ ማንም እንዳይል ከቀርስጸስና ከጋይዮስ በቀር ከእናንተ አንድን እንኳ ስላላጠመቅሁ እግዚአብሔርን አመሰግናለሁ።

16 የእስጢፋኖስንም ቤተ ሰዎች ደግሞ አጥምቄአለሁ፤ ጨምራ ሌላ አጥምቄ እንደ ሆነ አላውቅም።

17 ለማጥመቅ ክርስቶስ አልላከኝምና፣ ወንጌልን ልሰብክ እንጂ፤ የክርስቶስ መስቀል ከንቱ እንዳይሆን በቃል ጥበብ አይደለም።

18 የመስቀሉ ቃል ለሚጠፉት ሞኝነት፣ ለእኛ ለምንድን ግን የእግዚአብሔር ኃይል ነውና።

19 የጥበበኞችን ጥበብ አጠፋለሁ የአስተዋዮችንም ማስተዋል እጥላለሁ ተብሎ ተጽፎአልና።

20 ጥበበኛ የት አለ? ጻፊስ የት አለ? የዚች ዓለም መርማሪስ የት አለ? እግዚአብሔር የዚችን ዓለም ጥበብ ሞኝነት እንዲሆን አላደረገምን?

21 በእግዚአብሔር ጥበብ ምክንያት ዓለም እግዚአብሔርን በጥበብም ስላላወቀች፣ በሰብከት ሞኝነት የሚያምኑትን ሊያድን የእግዚአብሔር በጎ ፈቃድ ሆኖአልና።

22 መቼም አይሁድ ምልክትን ይለምናሉ የግሪክ ሰዎችም ጥበብን ይሻሉ።

23 እኛ ግን የተሰቀለውን ክርስቶስን እንሰብካለን፤ ይህም ለአይሁድ ማሰናከያ ለአሕዛብም ሞኝነት ነው።

24 ለተጠሩት ግን፣ አይሁድ ቢሆኑ የግሪክ ሰዎችም ቢሆኑ፣ የእግዚአብሔር ኃይልና የእግዚአብሔር ጥበብ የሆነው ክርስቶስ ነው።

25 ከሰው ይልቅ የእግዚአብሔር ሞኝነት ይጠበባልና፣ የእግዚአብሔርም ድካም ከሰው ይልቅ ይበረታልና።

26 ወንድሞች ሆይ፣ መጠራታችሁን ተመልከቱ፤ እንደ ሰው ጥበብ ጥበበኞች የሆኑ ብዙዎች፣ ኅያላን የሆኑ ብዙዎች፣ ባላባቶች የሆኑ ብዙዎች አልተጠሩም።

27 ነገር ግን እግዚአብሔር ጥበበኞችን እንዲያሳፍር የዓለምን ሞኝ ነገር መረጠ፤ ብርቱንም ነገር እንዲያሳፍር እግዚአብሔር የዓለምን ደካማ ነገር መረጠ፤

28 እግዚአብሔርም የሆነውን ነገር እንዲያጠፋ የዓለምን ምናምንቱ ነገር የተናቀውንም ነገር ያልሆነውንም ነገር መረጠ።

29 ሥጋን የለበሰ ሁሉ በእግዚአብሔር ፊት እንዳይመካ።

30-31 ነገር ግን፣ የሚመካ በእግዚአብሔር ይመካ ተብሎ እንደ ተጻፈው ይሆን ዘንድ፣ ከእግዚአብሔር ዘንድ ጥበብና

ጽድቅ ቅድስናም ቤዛነትም በተደረገልን በክርስቶስ ኢየሱስ የሆናችሁ ከእርሱ ነው።

ምዕራፍ 2

1 እኔም፣ ወንድሞች ሆይ፣ ወደ እናንተ በመጣሁ ጊዜ በቃልና በጥበብ ብልጫ ለእግዚአብሔር ምስክርነቴን ለእናንተ እየነገርሁ አልመጣሁም።

2 በመካከላችሁ ሳለሁ ከኢየሱስ ክርስቶስ በቀር እርሱም እንደተሰቀለ ሌላ ነገር እንዳላውቅ ቆርጫ ነበርና።

3 እኔም በድካምና በፍርሃት በብዙ መንቀጥቀጥም በእናንተ ዘንድ ነበርሁ፤

4-5 እምነታችሁም በእግዚአብሔር ኃይል እንጂ በሰው ጥበብ እንዳይሆን፣ ቃሌም ስብከቴም መንፈስንና ኃይልን በመግለጥ ነበረ እንጂ፣ በሚያባብል በጥበብ ቃል አልነበረም።

6 በበሰሉት መካከል ግን ጥበብን እንናገራለን፣ ነገር ግን የዚችን ዓለም ጥበብ አይደለም የሚሻሩትንም የዚችን ዓለም ገዢ ጥበብ አይደለም፤

7 ነገር ግን እግዚአብሔር አስቀድሞ ከዘመናት በፊት ለክብራችን የወሰነውን፣ ተሰውሮም የነበረውን የእግዚአብሔርን ጥበብ በምስጢር እንናገራለን።

8 ከዚችም ዓለም ገዢዎች አንዱ እንኳ ይህን ጥበብ አላወቀም፤ አውቀውስ ቢሆኑ የክብርን ጌታ ባልሰቀሉትም ነበር፤

9 ነገር ግን፣ ዓይን ያላየችው ጆሮም ያልሰማው በሰውም ልብ ያልታሰበው እግዚአብሔር ለሚወዱት ያዘጋጀው ተብሎ እንድትጻፈ፣ እንዲህ እንናገራለን።

10 መንፈስም የእግዚአብሔርን ጥልቅ ነገር ስንኳ ሳይቀር ሁሉን ይመረምራልና ለእኛ እግዚአብሔር በመንፈሱ በኩል ገለጠው።

11 በእርሱ ውስጥ ካለው ከሰው መንፈስ በቀር ለሰው ያለውን የሚያውቅ ሰው ማን ነው? እንዲሁም ደግሞ ከእግዚአብሔር መንፈስ በቀር ለእግዚአብሔር ያለውን ማንም አያውቅም።

12 እኛ ግን ከእግዚአብሔር እንዲያው የተሰጠንን እናውቅ ዘንድ ከእግዚአብሔር የሆነውን መንፈስ እንጂ የዓለምን መንፈስ አልተቀበልንም።

13 መንፈሳዊውን ነገር ከመንፈሳዊው ነገር ጋር አስተያይተን መንፈስ በሚያስተምረን ቃል ይህን ደግሞ እንናገራለን እንጂ የሰው ጥበብ በሚያስተምረን ቃል አይደለም።

14 ለፍጥረታዊ ሰው የእግዚአብሔር መንፈስ ነገር ሞኝነት ነውና አይቀበለውም፤ በመንፈስም የሚመረመር ስለ ሆነ ሊያውቀው አይችልም።

15 መንፈሳዊ ሰው ግን ሁሉን ይመረምራል ራሱ ግን በማንም አይመረመርም።

16 እንዲያስተምረው የጌታን ልብ ማን አውቆት ነው? እኛ ግን የክርስቶስ ልብ አለን።

ምዕራፍ 3

1 እኔም፣ ወንድሞች ሆይ፣ የሥጋ እንደ መሆናችሁ፣ በክርስቶስም ሕፃናት እንደ መሆናችሁ እንጂ መንፈሳውያን እንደ መሆናችሁ ልናገራችሁ አልቻልሁም።

2 ገና ጽኑ መብል ለመብላት አትችሉም ነበርና ወተት ጋትኋችሁ፤

3 ገና ሥጋውያን ናችሁና እስከ አሁን ድረስ ገና አትችሉም። ቅናትና ክርክር ስለሚገኝባችሁ ሥጋውያን መሆናችሁ አይደላችሁም? እንደ ሰው ልማድስ አትመላለሱም?

4 አንዱ። እኔ የጳውሎስ ነኝ፣ ሁለተኛውም። እኔ የአጵሎስ ነኝ ቢል ሰዎች ብቻ መሆናችሁ አይደለም?

5 አጵሎስ እንግዲህ ምንድር ነው? ጳውሎስ ምንድር ነው? በእነርሱ እጅ ያመናችሁ አገልጋዮች ናችሁ፤ ለእያንዳንዳቸውም ጌታ እንደ ሰጣቸው ያገለግላሉ።

6 እኔ ተከልሁ አጵሎስም አጠጣ ነገር ግን እግዚአብሔር ያሳድግ ነበር፤

7 እንግዲያስ የሚያሳድግ እግዚአብሔር እንጂ የሚተክል ቢሆን ወይም የሚያጠጣ ቢሆን አንዳች አይደለም።

8 የሚተክልና የሚያጠጣ አንድ ናችሁ፣ ነገር ግን እያንዳንዱ እንደ ራሱ ድካም መጠን የራሱን ደመወዝ ይቀበላል።

9 የእግዚአብሔር እርሻ ናችሁ፤ የእግዚአብሔር ሕንፃ ናችሁ፤ ከእርሱ ጋር አብረን የምንሠራ ነንና።

10 የእግዚአብሔር ጸጋ እንደ ተሰጠኝ መጠን እንደ ብልሃተኛ የአናጺ አለቃ መሠረትን መሠረትሁ፣ ሌላውም በላዩ ያንጻል። እያንዳንዱ ግን በእርሱ ላይ እንዴት እንዲያንጽ ይጠንቀቅ።

11 ከተመሠረተው በቀር ማንም ሌላ መሠረት ሊመሠርት አይችልምና፣ እርሱም ኢየሱስ ክርስቶስ ነው።

12 ማንም ግን በዚህ መሠረት ላይ በወርቅ ቢሆን በብርም በከበረ ድንጋይም በእንጨትም በሣርም ወይም በአገዳ ቢያንጽ፣ የእያንዳንዱ ሥራ ይገለጻል፤

13 በእሳት ስለሚገለጥ ያ ቀን ያሳያልና፣ የእያንዳንዱም ሥራ እንዴት መሆኑን እሳቱ ይፈትነዋል።

14 ማንም በእርሱ ላይ ያነጸው ሥራ ቢጸናለት ደመወዙን ይቀበላል፤

15 የማንም ሥራ የተቃጠለበት ቢሆን ይጎዳበታል፣ እርሱ ራሱ ግን ይድናል ነገር ግን በእሳት እንደሚድን ይሆናል።

16 የእግዚአብሔር ቤተ መቅደስ እንደ ሆናችሁ የእግዚአብሔርም መንፈስ እንዲኖርባችሁ አታውቁም?

17 ማንም የእግዚአብሔርን ቤተ መቅደስ ቢያፈርስ እግዚአብሔር እርሱን ያፈርሰዋል፤ የእግዚአብሔር ቤተ መቅደስ ቅዱስ ነውና፤ ያውም እናንተ ናችሁ።

18 ማንም ራሱን አያታልል፤ ከእናንተ ማንም በዚች ዓለም ጥበበኛ የሆነ ቢመስለው ጥበበኛ ይሆን ዘንድ ሞኝ ይሁን።

19-20 የዚህች ዓለም ጥበብ በእግዚአብሔር ፊት ሞኝነት ነውና። እርሱ ጥበበኞችን በተንኩላቸው የሚይዝ፤ ደግሞም። ጌታ የጥበበኞችን አሳብ ከንቱ እንደ ሆነ ያውቃል ተብሎ ተጽፎአልና።

21 ስለዚህም ማንም በሰው አይመካ። ነገር ሁሉ የእናንተ ነውና፤

22 ጳውሎስ ቢሆን አጵሎስም ቢሆን ኬፋም ቢሆን ዓለምም ቢሆን ሕይወትም ቢሆን ሞትም ቢሆን ያለውም ቢሆን የሚመጣውም ቢሆን፤

23 ሁሉ የእናንተ ነው፤ እናንተም የክርስቶስ ናችሁ ክርስቶስም የእግዚአብሔር ነው።

ምዕራፍ 4

1 እንዲሁ ሰው እኛን እንደ ክርስቶስ ሎሌዎችና እንደ እግዚአብሔር ምሥጢር መጋቢዎች ይቀጥረን።

2 እንደዚህም ሲሆን፤ በመጋቢዎች ዘንድ የታመነ ሆኖ መገኘት ይፈለጋል።

3 ነገር ግን በእናንተ ዘንድ ወይም በሌላ ሰው ዘንድ ብፈረድ ለእኔ ምንም አይደለም፤ እኔም በራሴ እንኳ አልፈርድም፤

4 በራሴ ላይ ምንም አላውቅምና፤ ነገር ግን በዚህ አልጸድቅም፤ እኔን የሚፈርድ ግን ጌታ ነው።

5 ስለዚህም በጨለማ የተሰወረውን ደግሞ ወደ ብርሃን የሚያወጣ የልብንም ምክር የሚገልጥ ጌታ እስኪመጣ ድረስ ጊዜው ሳይደርስ አንዳች አትፍረዱ፤ በዚያን ጊዜም ለእያንዳንዱ ምስጋናው ከእግዚአብሔር ዘንድ ይሆናል።

6 ወንድሞች ሆይ፤ ስለ አንዱ በአንዱ ላይ አንዳችሁም እንዳይታብዩ። ከተጻፈው አትለፍ የሚለውን በእኛ ትግሩ ዘንድ፤ ይህን በእናንተ ምክንያት ስለ ራሴና ስለ አጵሎስ እንደ ምሳሌ ተናገርሁ።

7 አንተ እንድትበልጥ ማን አድርጎሃል? ያልተቀበልኸውስ ምን አለህ? የተቀበልህ ከሆንህ ግን እንዳልተቀበልህ የምትመካ ስለ ምንድር ነው?

8 አሁን ጠግባችኋል፤ አሁንስ ባለ ጠጎች ሆናችኋል፤ ያለ እኛ ነግሣችኋል፤ እኛ ደግሞ ከእናንተ ጋር እንድንነገሥ ብትነግሡ መልካም ይሆን ነበር።

9 ለዓለም ለመላእክትም ለሰዎችም መጫወቻ ሆነናልና፤ እግዚአብሔር እኛን ሐዋርያቱን ሞት እንደ ተፈረደባቸው ሰዎች ከሁሉ ይልቅ የኋለኞች እንዳደረገን ይመስለኛልና።

10 እኛ ስለ ክርስቶስ ሞኞች ነን እናንተ ግን በክርስቶስ ልባሞች ናችሁ፤ እኛ ደካሞች ነን እናንተ ግን ኃይለኞች ናችሁ፤ እናንተ የከበራችሁ ናችሁ እኛ ግን የተዋረድን ነን።

11 እስከዚህ ሰዓት ድረስ እንራባለን፤ እንጠማለን፤ እንራቆታለን፤ እንጎሰማለን፤ እንንከራተታለን፤

12 በገዛ እጃችን እየሠራን እንደክማለን፤ ሲሰድቡን እንመርቃለን፤ ሲያሳድዱን እንታገሣለን፤ ክፉ ሲናገሩን እንማልዳለን፤

13 እስከ አሁን ድረስ የዓለም ጥራጊ የሁሉም ጉድፍ ሆነናል።

14 እንደምወዳችሁ ልጆቼ አድርጌ ልገሥዳችሁ እንጂ ላሳፍራችሁ ይህን አልጽፍም።

15 በክርስቶስ አእላፍ ሞግዚቶች ቢኖሩአችሁ ብዙ አባቶች የሉአችሁም እኔ በክርስቶስ ኢየሱስ በወንጌል ወልጄአችኋለሁና።

16 እንግዲህ እኔን የምትመስሉ ሁኑ ብዬ እለምናችኋለሁ።

17 ስለዚህ የምወደውንና የታመነውን በጌታ ልጄ የሆነውን ጠሞቱዎስን ልኬላችኋለሁ፤ እኔም በየሰፍራው በአብያተ ክርስቲያናት ሁሉ እንደማስተምር በክርስቶስ ኢየሱስ የሚሆነውን መንገዴን እርሱ ያሳስባችኋል።

18 አንዳንዱ ግን ወደ እናንተ የማልመጣ እየመሰላቸው የታብዩ አሉ፤

19 ነገር ግን ጌታ ቢፈቅድ ፈጥኜ ወደ እናንተ እመጣለሁ፤ የትዕቢተኞችንም ኃይል አውቃለሁ እንጂ ቃላቸውን አይደለም፤

20 የእግዚአብሔር መንግሥት በኃይል ነው እንጂ በቃል አይደለምና።

21 ምን ትወዳላችሁ? በበትር ወይስ በፍቅርና በየውሃት መንፈስ ልምጣባችሁን?

ምዕራፍ 5

1 በአጭር ቃል በእናንተ መካከል ዝሙት እንዳለ ይወራል የዚያም ዓይነት ዝሙት በአሕዛብስ እንኳ የማይገኝ ነው፤ የአባቱን ሚስት ያገባ ሰው ይኖራልና።

2 እናንተም ታብያችኋል፤ ይልቅስ እንድታዝኑ አይገባችሁምን? ይህን ሥራ የሠራው ከመካከላችሁ ይወገድ።

3-4 እኔ ምንም እንኳ በሥጋ ከእናንተ ጋር ባልሆን፤ በመንፈስ ከእናንተ ጋር ነኝ፤ ከእናንተም ጋር እንዳለሁ ሆኜ ይህን እንደዚህ በሠራው ላይ በጌታችን በኢየሱስ ክርስቶስ ስም አሁን ፈርጄበታለሁ፤ እናንተና መንፈሴም ከጌታችን ከኢየሱስ ክርስቶስ ኃይል ጋር ተሰብስበን።

5 መንፈሱ በጌታ በኢየሱስ ቀን ትድን ዘንድ እንደዚህ ያለው ለሥጋው ጥፋት ለሰይጣን እንዲሰጥ ፍርዴ ነው።

6 መመካታችሁ መልካም አይደለም። ጥቂት እርሾ ሊጡን ሁሉ እንዲያበካ አታውቁምን?

7 እንግዲህ ያለ እርሾ እንዳላችሁ አዲሱን ሊጥ ትሆኑ ዘንድ አሮጌውን እርሾ አስወግዱ። ፋሲካችን ክርስቶስ ታርዶአልና፤

8 ስለዚህ በቅንነትና በእውነት ቂጣ በዓልን እናድርግ እንጂ በአሮጌ እርሾ በክፋትና በግፍ እርሾም አይደለም።

9 ከሴሰኞች ጋር እንዳትተባበሩ በመልእክቱ ጻፍሁላችሁ።

10 በጠቅላላው የዚህን ዓለም ሴሰኞችን፣ ወይም ገንዘብን የሚመኙትን ነጣቂዎችንም፣ ወይም ጣዖትን የሚያመልኩትን አላልሁም፤ ይህስ ቢሆን ከዓለም ልትወጡ ይገባችሁ ነበር።

11 አሁን ግን ወንድሞች ከሚባሉት አንዱ ሴሰኛ ወይም ገንዘብን የሚመኝ ወይም ጣዖትን የሚያመልክ ወይም ተሳዳቢ ወይም ሰካር ወይም ነጣቂ ቢሆን ከእርሱ ጋር እንዳትተባበሩ እጽፍላችኋለሁ፤ እንደነዚህ ካለው ጋር መብል እንኳን አትብሉ።

12 በውጭ ባሉ ሰዎች ላይ መፍረድ ምን አግዶኝ? በውስጥ ባሉ ሰዎች ላይ እናንተ አትፈርዱምን?

13 በውጭ ባሉቱ ግን እግዚአብሔር ይፈርድባቸዋል። ክፉውን ከመካከላችሁ አውጡት።

ምዕራፍ 6

1 ከእናንተ አንዱ ከባልንጀራው ጋር መግት ቢኖረው በቅዱሳን ፊት በመፋረድ ፋንታ በዓመፀኞች ፊት ሊፋረድ ይደፍራልን?

2 ቅዱሳን በዓለም ላይ እንዲፈርዱ አታውቁምን? በዓለምስ ላይ ብትፈርዱ ከሁሉ ይልቅ ትንሽ ስለሚሆን ነገር ልትፈርዱ አትበቁምን?

3 የትዳር ጉዳይ ይቅርና በመላእክት እንኳ እንድንፈርድ አታውቁምን?

4 እንግዲህ ስለ ትዳር ጉዳይ የፍርድ ቤት ቢያስፈልጋችሁ በቤተ ክርስቲያን የተናቁትን ሰዎች ፈራጆች አድርጋችሁ ታስቀምጣላችሁን?

5 አሳፍራችሁ ዘንድ ይህን እላለሁ። እንደዚህ ነውን? በወንድሞች መካከል ሽማግሌ ሊሆን የሚችል አንድ አስተዋይ ሰው በእናንተ ዘንድ አይገኝምን?

6 ነገር ግን ወንድም ወንድሙን ይከሳል፣ ይህም በማያምኑ ፊት ይደረጋልን?

7 እንግዲህ ፈጽሞ የእርስ በርስ መግት እንዳለባችሁ በእናንተ ጉድለት ነው። ብትበደሉ አይሻልምን? ብትታለሉስ አይሻልምን?

8 ነገር ግን እናንተ ትበድላላችሁ ታታልሉማላችሁ፣ ያውም ወንድሞቻችሁን።

9 ወይስ ዓመፀኞች የእግዚአብሔርን መንግሥት እንዳይወርሱ አታውቁምን? አትሳቱ፤ ሴሰኞች ቢሆን ወይም ጣዖትን የሚያመልኩ ወይም አመንዘሮች ወይም ቀላጮች ወይም ከወንድ ጋር ዝሙት የሚሠሩ።

10 ወይም ሌቦች ወይም ገንዘብን የሚመኙ ወይም ሰካሮች ወይም ተሳዳቢዎች ወይም ነጣቂዎች የእግዚአብሔርን መንግሥት አይወርሱም።

11 ከእናንተም አንዳንዶቹ እንደ እነዚህ ነበራችሁ፤ ነገር ግን በጌታ በኢየሱስ ክርስቶስ ስም በአምላካችንም መንፈስ ታጥባችኋል፣ ተቀድሳችኋል፣ ጸድቃችኋል።

12 ሁሉ ተፈቅዶልኛል፣ ሁሉ ግን አይጠቅምም። ሁሉ ተፈቅዶልኛል፣ በእኔ ላይ ግን አንድ ነገር እንኳ አይሠለጥንብኝም።

13 መብል ለሆድ ነው፣ ሆድም ለመብል ነው፤ እግዚአብሔር ግን ይህንም ያንም ያጠፋቸዋል። ሥጋ ግን ለጌታ ነው እንጂ ለዝሙት አይደለም፤ ጌታም ለሥጋ ነው፤

14 እግዚአብሔርም ጌታንም አስነሣ እኛንም በኃይሉ ያስነሣናል።

15 ሥጋችሁ የክርስቶስ ብልቶች እንደ ሆነ አታውቁምን? እንግዲህ የክርስቶስን ብልቶች ወስጂ የጋለሞታ ብልቶች ላድርጋቸውን? አይገባም።

16 ወይስ ከጋለሞታ ጋር የሚተባበር አንድ ሥጋ እንዲሆን አታውቁምን? ሁለቱ አንድ ሥጋ ይሆናሉ ተብሎአልና።

17 ከጌታ ጋር የሚተባበር ግን አንድ መንፈስ ነው።

18 ከዝሙት ሽሹ። ሰው የሚያደርገው ኃጢአት ሁሉ ከሥጋ ውጭ ነው፤ ዝሙትን የሚሠራ ግን በገዛ ሥጋው ላይ ኃጢአትን ይሠራል።

19-20 ወይስ ሥጋችሁ ከእግዚአብሔር የተቀበላችሁት በእናንተ የሚኖረው የመንፈስ ቅዱስ ቤተ መቅደስ እንደ ሆነ አታውቁምን? በዋጋ ተገዝታችኋልና ለራሳችሁ አይደላችሁም፤ ስለዚህ በሥጋችሁ እግዚአብሔርን አክብሩ።

ምዕራፍ 7

1 ስለ ጻፋችሁልኝስ ነገር፣ ከሴት ጋር አለመገናኘት ለሰው መልካም ነው።

2 ነገር ግን ስለ ዝሙት ጠንቅ ለእያንዳንዱ ለራሱ ሚስት ትኑረው ለእያንዳንዱቱ ደግሞ ለራስዋ ባል ይኑራት።

3 ባል ለሚስቱ የሚገባትን ያድርግላት፣ እንደዚሁም ደግሞ ሚስቷቱ ለባልዋ።

4 ሚስት በገዛ ሥጋዋ ላይ ሥልጣን የላትም፣ ሥልጣን ለባልዋ ነው እንጂ፤ እንዲሁም ደግሞ ባል በገዛ ሥጋው ላይ ሥልጣን የለውም፣ ሥልጣን ለሚስቱ ነው እንጂ።

5 ለጸሎት ትተጉ ዘንድ ተስማምታችሁ ለጊዜው ካልሆነ በቀር፤ እርስ በርሳችሁ አትከላከሉ፤ ራሳችሁን ስለ አለመግዛት ሰይጣን እንዳይፈታተናችሁ ደግሞ አብራችሁ ሁኑ።

6 ዳሩ ግን ይህን እንደ ፈቃድ እላለሁ እንጂ እንደ ትእዛዝ አይደለም።

7 ሰው ሁሉ እንደ እኔ ሊሆን እወዳለሁና፤ ነገር ግን እያንዳንዱ ከእግዚአብሔር ለራሱ የጸጋ ስጦታ አለው፤ አንዱ እንደዚህ ሁለተኛውም እንደዚያ።

8 ላላገቡና ለመበለቶች ግን እላለሁ። እንደ እኔ ቢኖሩ ለእነርሱ መልካም ነው፤

9 ነገር ግን በምኞት ከመቃጠል መጋባት ይሻላልና ራሳቸውን መግዛት ባይችሉ ያግቡ።

10-11 ሚስትም ከባልዋ አትለያይ፤ ብትለያይ ግን ሳታገባ ትኑር ወይም ከባልዋ ትታረቅ፤ ባልም ሚስቱን አይተዋት ብዬ የተጋቡትን አዛቸዋለሁ፤ እኔ ግን አላዝም፤ ጌታ እንጂ።

12 ሌሎችንም እኔ እላለሁ፤ ጌታም አይደለም፤ ከወንድሞች ወገን ያላመነች ሚስት ያለችው ቢኖር እርስዋም ከእርሱ ጋር ልትቀመጥ ብትስማማ፤ አይተዋት፤

13 ያላመነ ባል ያላት ሚስትም ብትኖር ይህ ከእርስዋ ጋር ሊቀመጥ ቢስማማ፤ አትተወው።

14 ያላመነ ባል በሚስቱ ተቀድሶአልና፤ ያላመነችም ሚስት በባልዋ ተቀድሳለች፤ አለዚያ ልጆቻችሁ ርኩሳን ናቸው፤ አሁን ግን የተቀደሱ ናቸው።

15 የማያምን ግን ቢለይ ይለይ፤ ወንድም ቢሆን ወይም እኅት እንዲህ በሚመስል ነገር አይገዙም፤ እግዚአብሔር ግን በሰላም ጠርቶናል።

16 አንቺ ሴት፤ ባልሽን ታድኝ እንደ ሆንሽ ምን ታውቁአለሽ? ወይስ አንተ ሰው፤ ሚስትህን ታድን እንደ ሆንህ ምን ታውቃለህ?

17 ብቻ ለእያንዳንዱ እግዚአብሔር እንደ ከፈለለት እያንዳንዱም እግዚአብሔር እንደ ጠራው እንዲሁ ይመላለስ። እንዲሁም በአብያተ ክርስቲያናት ሁሉ እደነግጋለሁ።

18 ማንም ተገርዞ ሳለ ተጠርቶ እንደ ሆነ፤ ወደ አለመገረዝ አይመለስ፤ ማንም ሳይገረዝ ተጠርቶ እንደ ሆነ አይገረዝ።

19 መገረዝ ቢሆን አለመገረዝም ቢሆን ከንቱ ነው፤ የእግዚአብሔርን ትእዛዝ መጠበቅ ነው እንጂ።

20 እያንዳንዱ በተጠራበት መጠራት እንደዚሁ ይኑር።

21 ባሪያ ሆነህ ተጠርተህ እንደ ሆነ አይገድህም፤ አርነት ልትወጣ ቢቻልህ ግን አርነትን ተቀበል።

22 ባሪያ ሆኖ በጌታ የተጠራ የጌታ ነጻ ነውና፤ እንዲሁም ነጻ ሆኖ የተጠራ የክርስቶስ ባሪያ ነው።

23 በዋጋ ተገዝታችኋል፤ የሰው ባሪያዎች አትሁኑ።

24 ወንድሞች ሆይ፤ እያንዳንዱ በተጠራበት እንደዚሁ ሆኖ በእግዚአብሔር ዘንድ ይኑር።

25 ስለ ደናግልም የጌታ ትእዛዝ የለኝም፤ ነገር ግን የታመንሁ እሆን ዘንድ ከጌታ ምሕረትን የተቀበልሁ እንደ መሆኔ ምክር እመክራለሁ።

26 እንግዲህ ስለ አሁኑ ችግር ይህ መልካም ይመስለኛል፤ ሰው እንዲህ ሆኖ ቢኖር መልካም ነው።

27 በሚስት ታስረህ እንደ ሆንህ መፋታትን አትሻ፤ በሚስት አልታሰርህ እንደ ሆንህ ሚስትን አትሻ።

28 ብታገባ ግን ኃጢአት አትሠራም ድንግሊቱም ብታገባ ኃጢአት አትሠራም፤ ነገር ግን እንዲህ በሚያደርጉ በሥጋቸው ላይ መከራ ይሆንባቸዋል፤ እኔም እራራላችሁ ነበር።

29 ዳሩ ግን፤ ወንድሞች ሆይ፤ ይህን እናገራለሁ፤ ዘመኑ አጭር ሆኖአል፤ ከእንግዲህ ወዲህ ሚስቶች ያሉአቸው እንደሌላቸው ይሁኑ።

30 የሚያለቅሱም እንደማያለቅሱ፤ ደስ የሚላቸውም ደስ እንደማይላቸው።

31 የሚገዙም ምንም እንደሌላቸው፤ በዚችም ዓለም የሚጠቀሙ በሙሉ እንደማይጠቀሙባት ይሁኑ፤ የዚች ዓለም መልክ አላፈ ነውና።

32 ነገር ግን ያለ አሳብ ልትኖሩ እወዳለሁ። ያላገባው ጌታን እንዴት ደስ እንዲያሰኘው የጌታን ነገር ያስባል፤

33 ያገባው ግን ሚስቱን እንዴት ደስ እንዲያሰኛት የዓለምን ነገር ያስባል፤ ልቡም ተከፍሎአል።

34 ያልተጋባች ሴትና ድንግል በሥጋም በነፍስም እንዲቀደሱ የጌታን ነገር ያስባሉ፤ የተጋባች ግን ባልዋን እንዴት ደስ እንድታሰኘው የዓለምን ነገር ታስባለች።

35 ይህንም ለራሳችሁ ጥቅም እላለሁ፤ በአገባብ እንድትኖሩ ሳትባክኑም በጌታ እንድትጸኑ ነው እንጂ ላጠምዳችሁ ብዬ አይደለም።

36 ዳሩ ግን ማግባት ወደሚገባው ዕድሜ በደረሰ ጊዜ ስለ ድንግልናው ያፈረ ሰው ቢኖር፤ የወደደውን ያድርግ፤ ኃጢአት የለበትም፤ ይጋቡ።

37 ሳይኖረው በልቡ የጸና ግን ግድ የለበትም፤ የወደደውን እንዲያደርግ ተፈቅዶለታል፤ ድንግልናውንም በልቡ ይጠብቅ ዘንድ ቢጸና፤ መልካም አደረገ።

38 እንዲሁም ድንግልን ያገባ መልካም አደረገ ያላገባም የተሻለ አደረገ።

39 ሴት ባልዋ በሕይወት ሳለ የታሰረች ናት፤ ባልዋ ቢሞት ግን በጌታ ይሁን እንጂ የወደደችውን ልታገባ ነጻነት አላት።

40 እንደ ምክሬ ግን እንዳለች ብትኖር ደስተኛ ናት፤ እኔም ደግሞ የእግዚአብሔር መንፈስ በእኔ ያለ ይመስለኛል።

ምዕራፍ 8

1 ለጣዖት ስለ ተሠዋ ሥጋም፣ ሁላችን እውቀት እንዳለን እናውቃለን። እውቀት ያስታብያል ፍቅር ግን ያንጸል።

2 ማንም አንዳች የሚያውቅ ቢመስለው ሊያውቅ እንደሚገባው ገና አላውቀም፤

3 ማንም ግን እግዚአብሔርን ቢወድ እርሱ በእርሱ ዘንድ የታወቀ ነው።

4 እንግዲህ ለጣዖት የተሠዋውን ሥጋ ስለ መብላት፣ ጣዖት ሁሉ በዓለም ከንቱ እንደ ሆነ ከአንዱም በቀር ማንም አምላክ እንደሌለ እናውቃለን።

5 መቼም ብዙ አማልክትና ብዙ ጌቶች አሉ፤ ነገር ግን በሰማይ ሆነ በምድርም ሆነ አማልክት የተባሉ ምንም ቢኖሩ።

6 ለእኛስ ነገር ሁሉ ከእርሱ የሆነ እኛም ለእርሱ የሆንን አንድ አምላክ አብ አለን፤ ነገር ሁሉም በእርሱ በኩል የሆነ እኛም በእርሱ በኩል የሆንን አንድ ጌታ ኢየሱስ ክርስቶስ አለን።

7 ነገር ግን ይህ እውቀት በሁሉ ዘንድ አይገኝም፤ አንዳንዶች ግን ጣዖትን እስከ አሁን ድረስ ስለ ለመዱ። ለጣዖት የተሠዋ ነው ብለው ይበላሉና ሕሊናቸው ደካማ ስለ ሆነ ይረክሳል።

8 መብል ግን ወደ እግዚአብሔር አያቀርባንም፤ ባንበላም ምንም አይኃድለንም ብንበላም ምንም አይተርፈንም።

9 ዳሩ ግን ይህ መብታችሁ ለደካሞች ዕንቅፋት እንዳይሆንባቸው ተጠንቀቁ።

10 አንተ እውቀት ያለህ በጣዖት ቤት በማዕድ ስትቀመጥ አንድ ሰው ቢያይህ፣ ደካማ ሰው ቢሆን ለጣዖት የተሠዋውን ለመብላት ሕሊናው አይታነጽበትምን?

11 በአንተ እውቀትም ይህ ደካማ ይጠፋል፤ እርሱም ክርስቶስ የሞተለት ወንድም ነው።

12 እንዲህም ወንድሞችን እየበደላችሁ ደካማም የሆነውን ሕሊናቸውን እያቆሰላችሁ ክርስቶስን ትበድላላችሁ።

13 ስለዚህም መብል ወንድሜን የሚያሰናክለው ከሆነ፣ ወንድሜን እንዳላሰናክለው ለዘላለም ከቶ ሥጋ አልበላም።

ምዕራፍ 9

1 እኔ ነጻ አይደለሁምን? ሐዋርያስ አይደለሁምን? ጌታችንን ኢየሱስ ክርስቶስን አላየሁትምን? እናንተስ በጌታ ሥራዬ አይደላችሁምን?

2 የሐዋርያነቴ ማኅተም በጌታ እናንተ ናችሁና ለሌሎች ሐዋርያ ባልሆን ለእናንተስ ምንም ቢሆን ሐዋርያ ነኝ።

3-4 ለሚመረምሩኝ መልሴ ይህ ነው። ልንበላና ልንጠጣ መብት የለንምን?

5 እንደ ሌሎቹ ሐዋርያትና እንደ ጌታ ወንድሞች እንደ ኬፋም፣ እኅት ሚስታችንን ይዘን ልንዞር መብት የለንምን?

6 ወይስ ሥራን ለመተው መብት የሌለን እኔና በርናባስ ብቻ ነን?

7 ከቶ በገዛ ገንዘቡ በወታደርነት የሚያገለግል ማን ነው? ወይስ ወይን ተክሎ ፍሬውን የማይበላ ማን ነው? ወይስ መንጋ እየጠበቀ ከመንጋው ወተት የማይጠጣ ማን ነው?

8 ይህን በሰው ሥልጣን ብቻ እላለሁን?

9 ሕግስ ደግሞ ያን አይልምን? የሚያበራየውን በሬ አፋን አትሰር ተብሎ በሙሴ ሕግ ተጽፎአልና። እግዚአብሔርስ ስለ በሬዎች ይገደዋልን?

10 ይህን የሚለው ፈጽሞ ስለ እኛ አይደለምን? የሚያርስ በተሰፋ ሊያርስ የሚያበራይም እንዲካፈል በተሰፋ ሊያበራይ ስለሚገባው በእውነት ስለ እኛ ተጽፎአል።

11 እኛ መንፈሳዊን ነገር የዘራንላችሁ ከሆንን የእናንተን የሥጋዊን ነገር እኛ ብናጭድ ትልቅ ነገር ነውን?

12 ሌሎች በእናንተ ላይ ይህን መብት የሚካፈሉ ከሆኑ እኛማ ይልቁን እንዴታ? ነገር ግን የክርስቶስን ወንጌል እንዳንከለክል በሁሉ እንታገሣለን እንጂ በዚህ መብት አልተጠቀምንም።

13 በመቅደስ ነገር የሚያገለግሉ ከመቅደስ የሆነውን ነገርን እንዲመገቡ፣ በመሠዊያውም የሚጸኑ ከመሠዊያው እንዲካፈሉ አታውቁምን?

14 እንዲሁ ደግሞ ወንጌልን የሚሰብኩ ከወንጌል ቀለብ እንዲቀበሉ ጌታ ደንግነአል።

15 እኔ ግን ከእነዚህ ሁሉ ምንም አልተጠቀምሁም። እንዲህ እንዲሆንልኝ ይህን አልጽፍም፤ ማንም ትምክህቴን ከንቱ ከሚያደርግብኝ ሞት ይሻለኛልና።

16 ወንጌልን ብሰብክ እንኳ የምመካበት የለኝም፤ ግድ ደርሶብኝ ነውና፤ ወንጌልንም ባልሰብክ ወዮልኝ።

17 ይህን በፈቃዴ ባደርገው ደመወዝ አለኝና፤ ያለ ፈቃዴ ግን ባደርገው መጋቢነት በአደራ ተሰጥቶኛል።

18 እንግዲህ ደመወዜ ምንድር ነው? ወንጌልን እየሰበክሁ በወንጌል ካለኝ መብት በሙሉ እንዳልጠቀም ወንጌልን ያለ ሞጋ ብናገር ነው።

19 ከሰው ሁሉ አርነት የወጣሁ ስሆን የሚበልጡትን እንድጠቅም እንደ ባሪያ ራሴን ለሁሉ አስገላለሁ።

20 አይሁድንም እጠቅም ዘንድ ከአይሁድ ጋር እንደ አይሁዳዊ ሆንሁኝ ከሕግ በታች ያሉትን እጠቅም ዘንድ፣ እኔ ራሴ ከሕግ በታች ሳልሆን፣ ከሕግ በታች ላሉት ከሕግ በታች እንዳለሁ ሆንሁኝ።

21 ሕግ የሌላቸውን እጠቅም ዘንድ፣ ያለ እግዚአብሔር ህግ ሳልኖር ነገር ግን በክርስቶስ ሕግ በታች ሳለሁ፣ ሕግ ለሌላቸው ሕግ እንደ ሌለኝ ሆንሁኝ።

22 ደካሞችን እጠቅም ዘንድ ለደካሞች እንደ ደካማ ሆንሁኝ በሁሉ መንገድ አንዳንዶችን አድን ዘንድ፣ ከሁሉ ጋር በሁሉ ነገር እንደ እነርሱ ሆንሁኝ።

23 በወንጌልም ማኅበረተኛ እሆን ዘንድ ስለ ወንጌል ሁሉን አደርጋለሁ።

24 በእሸቅድምድም ስፍራ የሚሮጡት፣ ሁሉ እንዲሮጡ ነገር ግን አንዱ ብቻ ዋጋውን እንዲቀበል አታውቁምን? እንዲሁም ታገኙ ዘንድ ሩጡ።

25 የሚታገልም ሁሉ በነገር ሁሉ ሰውነቱን ይገዛል፤ እነዚያም የሚጠፋውን አክሊል ሊያገኙ ነው፣ እኛ ግን የማይጠፋውን።

26 ስለዚህ እኔ ያለ አሳብ እንደሚሮጥ ሁሉ እንዲሁ አልሮጥም፣ ነፋስን እንደሚጎስም ሁሉ እንዲሁ አልጋደልም፤

27 ነገር ግን ለሌሎች ከሰበክሁ በኋላ ራሴ የተጣልሁ እንዳልሆን ሥጋዬን እየጎሰምሁ አስገዛዋለሁ።

ምዕራፍ 10

1 ወንድሞች ሆይ፣ ይህን ታውቁ ዘንድ እወዳለሁ። አባቶቻችን ሁሉ ከደመና በታች ነበሩ ሁሉም በባሕር መካከል ተሻገሩ፤

2 ሁሉም ሙሴን ይተባበሩ ዘንድ በደመናና በባሕር ተጠመቁ፤

3 ሁሉም ያን መንፈሳዊ መብል በሉ ሁሉም ያን መንፈሳዊ መጠጥ ጠጡ፤

4 ይከተላቸው ከነበረው ከመንፈሳዊ ዓለት ጠጥተዋልና፣ ያም ዓለት ክርስቶስ ነበረ።

5 እግዚአብሔር ግን ከእነርሱ በሚበዙት ደስ አላለውም፣ በምድረ በዳ ወድቀዋልና።

6 እነዚህም ክፉ ነገር እንደ ተመኙ እኛ ደግሞ እንዳንመኝ ይህ ምሳሌ ሆነልን።

7 ሕዝብም ሊበሉ ሊጠጡም ተቀመጡ ሊዘፍኑም ተነሡ ተብሎ እንደ ተጻፈ ከእነርሱ አንዳንዶቹ እንዳደረጉት ጣዖትን የምታመልኩ አትሁኑ።

8 ከእነርሱም አንዳንዶቹ እንደ ሴስኑ በአንድ ቀንም ሁለት እልፍ ከሦስት ሺህ እንደ ወደቁ አንሴስን።

9 ከእነርሱም አንዳንዶቹ ጌታን እንደ ተፈታተኑት በእባቦቹም እንደ ጠፉ ጌታን አንፈታተን።

10 ከእነርሱም አንዳንዶቹ እንዳንጎራጎሩ በሚያጠፋውም እንደ ጠፉ አታንጎርጉሩ።

11 ይህም ሁሉ እንደ ምሳሌ ሆነባቸው፣ እኛንም የዘመናት መጨረሻ የደረሰብንን ሊገሥጸን ተጻፈ።

12 ስለዚህ እንደ ቆመ የሚመስለው እንዳይወድቅ ይጠንቀቅ።

13 ለሰው ሁሉ ከሚሆነው በቀር ምንም ፈተና አልደረሰባችሁም፤ ነገር ግን ከሚቻላችሁ መጠን ይልቅ ትፈተኑ ዘንድ የማይፈቅድ እግዚአብሔር የታመነ ነው፣ ትታገሡም ዘንድ እንድትችሉ ከፈተናው ጋር መውጫውን ደግሞ ያደርግላችኋል።

14 ስለዚህ፣ ወዳጆቹ ሆይ፣ ጣዖትን ከማምለክ ሽሹ።

15 ልባሞች እንደ መሆናችሁ እላለሁ፤ በምለው ነገር እናንተ ፍረዱ።

16 የምንባርከው የበረከት ጽዋ ከክርስቶስ ደም ጋር ኅብረት ያለው አይደለምን? የምንቆርሰውስ እንጀራ ከክርስቶስ ሥጋ ጋር ኅብረት ያለው አይደለምን?

17 አንድ እንጀራ ስለ ሆነ፣ እኛ ብዙዎች ስንሆን አንድ ሥጋ ነን፤ ሁላችን ያን አንዱን እንጀራ እንካፈላለንና።

18 በሥጋ የሆነውን እስራኤል ተመልከቱ፤ መሥዋዕቱን የሚበሉ የመሠዊያው ማኅበረተኞች አይደሉምን?

19 እንግዲህ ምን እላለሁ? ለጣዖት የተሠዋ ምናምን ነው እላለሁን? ወይስ ጣዖት ምናምን እንዲሆን እላለሁን?

20 አይደለም፤ ነገር ግን አሕዛብ የሚሠወት ለአጋንንት እንዲሆን እንጂ ለእግዚአብሔር እንዳይሠወ እላለሁ፤ ከአጋንንትም ጋር ማኅበረተኞች እንድትሆኑ አልወድም።

21 የጌታን ጽዋና የአጋንንትን ጽዋ ልትጠጡ አትችሉም፤ ከጌታ ማዕድና ከአጋንንት ማዕድ ልትካፈሉ አትችሉም።

22 ወይስ ጌታን እናስቀናውን? እኛስ ከእርሱ ይልቅ እንበረታለንን?

23 ሁሉ ተፈቅዶልኛል፣ ሁሉ ግን የሚጠቅም አይደለም፤ ሁሉ ተፈቅዶልኛል፣ ነገር ግን ሁሉ የሚያንጽ አይደለም።

24 እያንዳንዱ የባልንጀራውን ጥቅም እንጂ አንድ ስንኳ የራሱን ጥቅም አይፈልግ።

25 በሥጋ ገበያ የሚሸጠውን ሁሉ ከሕሊና የተነሣ ሳትመራመሩ ብሉ፤

26 ምድርና በእርስዋ የሞላባት ሁሉ የጌታ ነውና።

27 ከማያምኑ ሰዎች አንዱም ቢጠራችሁ ልትሄዱም ብትወዱ ከሕሊና የተነሣ ሳትመራመሩ የሚያቀርቡላችሁን ሁሉ ብሉ።

28 ማንም ግን። ይህ ለጣያት የተሠዋ ነው ቢላችሁ ከዚያ ካስታወቃችሁና ከሕሊና የተነሣ አትብሉ፤

29 ስለ ባልንጀራህ ሕሊና እንጂ ስለ ገዛ ሕሊናህ አልናገርም። አርነቴ በሌላ ሰው ሕሊና የሚፈርድ ለሃረ ስለ ምንድር ነው?

30 እኔም በጸጋ ብበላ፣ በነገሩ ስለማመሰግንበት ስለ ምን እሰደባለሁ?

31 እንግዲህ የምትብሉ ወይም የምትጠጡ ብትሆኑ ወይም ማናቸውን ነገር ብታደርጉ ሁሉን ለእግዚአብሔር ክብር አድርጉት።

32-33 እኔ ደግሞ ብዙዎቹ ይድኑ ዘንድ ለጥቅማቸው እንጂ የራሴን ጥቅም ሳልፈልግ በሁሉ ነገር ሰውን ሁሉ ደስ እንደማሰኝ፣ ለአይሁድም ለግሪክም ሰዎች ለእግዚአብሔር ቤተ ክርስቲያንም ማሰናከያ አትሁኑ።

ምዕራፍ 11

1 እኔ ክርስቶስን እንደምመስል እኔን ምሰሉ።

2 ወንድሞች ሆይ፣ በሁሉ ስለምታስቡኝና አሳልፌ እንደ ሰጠኋችሁ ወግን ፈጽማችሁ ስለ ያዛችሁ አመሰግናችኋለሁ።

3 ነገር ግን የወንድ ሁሉ ራስ ክርስቶስ፣ የሴትም ራስ ወንድ፣ የክርስቶስም ራስ እግዚአብሔር እንደ ሆነ ልታውቁ እወዳለሁ።

4 ራሱን ተከናኝቦ የሚጸልይ ወይም ትንቢት የሚናገር ወንድ ሁሉ ራሱን ያዋርዳል።

5 ራስዎን ሳትሸፍን ግን የምትጸልይ ወይም ትንቢት የምትናገር ሴት ሁሉ ራስዎን ታዋርዳለች፤ እንደ ተላጩች ያህል አንድ ነውና።

6 ሴትም ራስዎን ባትሸፍን ጠጉርዎን ደግሞ ትቆረጥ፤ ለሴት ግን ጠጉርዎን መቆረጥ ወይም መላጩት የሚያሳፍር ከሆነ ራስዎን ትሸፍን።

7 ወንድ የእግዚአብሔር ምሳሌና ክብር ስለ ሆነ ራሱን መከናኘብ አይገባውም፤ ሴት ግን የወንድ ክብር ናት።

8 ሴት ከወንድ ናት እንጂ ወንድ ከሴት አይደለምና።

9 ሴት ስለ ወንድ ተፈጠረች እንጂ ወንድ ስለ ሴት አልተፈጠረምና።

10 ስለዚህ ሴት ከመላእክት የተነሣ በራስዋ ሥልጣን ሊኖራት ይገባል።

11 ነገር ግን በጌታ ዘንድ ሴት ያለ ወንድ ወንድም ያለ ሴት አይሆንም።

12 ሴት ከወንድ እንደ ሆነች እንዲሁ ወንድ ደግሞ በሴት ነውና፤ ሁሉም ከእግዚአብሔር ነው።

13 በእናንተ በራሳችሁ መካከል ፍራዱ፤ ሴት ራስዎን ሳትሸፍን ወደ እግዚአብሔር ልትጸልይ ይገባታልን?

14-15 ወንድ ጠጉሩን ቢያስረዝም ነውር እንዲሆንበት፣ ሴት ግን ጠጉርዎን ብታስረዝም ክብር እንዲሆንላት ተፈጥሮ እንኳ አያስተምራችሁምን? ጠጉርዎ መካከል ሊሆን ተሰጥቶአታልና።

16 ዳሩ ግን ማንም ሊከራከር ቢፈቅድ፣ እኛ ወይም የእግዚአብሔር አብያተ ክርስቲያናት እንዲህ ያለ ልማድ የለንም።

17 ነገር ግን በምትሰበሰቡበት ጊዜ ለሚከፉ እንጂ ለሚሻል ስላልሆነ ይህን ትእዛዝ ስሰጥ የማመሰግናችሁ አይደለም።

18 በመጀመሪያ ወደ ማኅበር ስትሰበሰቡ በመካከላችሁ መለያየት እንዳለ እሰማለሁና፣ በአንድ በኩልም አምናለሁ።

19 በእናንተ ዘንድ የተፈተኑት እንዲገለጡ በመካከላችሁ ወገኖች ደግሞ ሊሆኑ ግድ ነውና።

20 እንግዲህ አብራችሁ ስትሰበሰቡ የምትብሉት የጌታ እራት አይደለም፤

21 በመብላት ጊዜ እያንዳንዱ የራሱን እራት ይበላልና፣ አንዱም ይራባል አንዱ ግን ይሰክራል።

22 የምትብሉባቸውና የምትጠጡባቸው ቤቶች የላችሁምን? ወይስ የእግዚአብሔርን ማኅበር ትንቃላችሁን አንዳችም የሌላቸውን ታላፍራላችሁን? ምን ልበላችሁ? በዚህ ነገር ላመሰግናችሁን? አላመሰግናችሁም።

23 ለእናንተ ደግሞ አሳልፌ የሰጠሁትን እኔ ከጌታ ተቀብያለሁና፤

24 ጌታ ኢየሱስ አልፎ በተሰጠበት በዚያች ሌሊት እንጀራን አንሥቶ አመሰገነ፣ ቆርሶም። እንካችሁ ብሉ፤ ይህ ስለ እናንተ የሚሆን ሥጋዬ ነው፤ ይህን ለመታሰቢያዬ አድርጉት አለ።

25 እንደዚሁም ከእራት በኋላ ጽዋውን ደግሞ አንሥቶ። ይህ ጽዋ በደሜ የሚሆን አዲስ ኪዳን ነው፤ በጠጣችሁት ጊዜ ሁሉ ይህን ለመታሰቢያዬ አድርጉት አለ።

26 ይህን እንጀራ በበላችሁ ጊዜ ሁሉ፣ ይህንም ጽዋ በጠጣችሁ ጊዜ ሁሉ ጌታ እስኪመጣ ድረስ ሞቱን ትናገራላችሁና።

27 ስለዚህ ሳይገባው ይህን እንጀራ የበላ ወይም የጌታን ጽዋ የጠጣ ሁሉ የጌታ ሥጋና ደም ፅዳ አለበት።

28 ሰው ግን ራሱን ይፈትን፣ እንዲሁም ከእንጀራው ይብላ ከጽዋውም ይጠጣ፤

29 ሳይገባው የሚበላና የሚጠጣ የጌታን ሥጋ ስለማይለይ ለራሱ ፍርድ ይበላልና፤ ይጠጣልምና።

30 ስለዚህ በእናንተ ዘንድ የደክሙና የታመሙ ብዙዎች አሉ አያሌዎችም አንቀላፍተዋል።

31 ራሳችንን ብንመረምር ግን ባልተፈረደብንም ነበር፤

32 ነገር ግን በተፈረደብን ጊዜ ከዓለም ጋር እንዳንኮነን በጌታ እንገነዘባለን።

33 ስለዚህ፤ ወንድሞቼ ሆይ፤ ለመብላት በተሰበሰባችሁ ጊዜ እርስ በርሳችሁ ተጠባብቁ።

34 ማንም የራሱው ቢኖር ለፍርድ እንዳትሰበሰቡ በቤቱ ይብላ። የቀረውንም ነገር በመጣሁ ጊዜ እደነግጋለሁ።

ምዕራፍ 12

1 ስለ መንፈሳዊ ነገርም፤ ወንድሞች ሆይ፤ ታውቁ ዘንድ እወዳለሁ።

2 አሕዛብ ሳላችሁ በማናቸውም ጊዜ እንደምትመሩ ድምፅ ወደሌላቸው ወደ ጣያታት እንደ ተወሰዳችሁ ታውቃላችሁ።

3 ስለዚህ ማንም በእግዚአብሔር መንፈስ ሲናገር። ኢየሱስ የተረገመ ነው የሚል እንደሌለ፤ በመንፈስ ቅዱስም ካልሆነ በቀር። ኢየሱስ ጌታ ነው ሲል አንድ እንኳ እንዳይችል አስታውቃችኋለሁ።

4 የጸጋም ስጦታ ልዩ ልዩ ነው መንፈስ ግን አንድ ነው፤

5 አገልግሎትም ልዩ ልዩ ነው ጌታም አንድ ነው፤

6 አሠራርም ልዩ ልዩ ነው፤ ሁሉን በሁሉ የሚያደርግ እግዚአብሔር ግን አንድ ነው።

7 ነገር ግን መንፈስ ቅዱስን መግለጥ ለእያንዳንዱ ለጥቅም ይሰጠዋል።

8 ለአንዱ ጥበብን መናገር በመንፈስ ይሰጠዋልና፤ ለአንዱም በዚያው መንፈስ እውቀትን መናገር ይሰጠዋል፤

9 ለአንዱም በዚያው መንፈስ እምነት፤ ለአንዱም በአንዱ መንፈስ የመፈወስ ስጦታ፤ ለአንዱም ተአምራትን ማድረግ፤

10 ለአንዱም ትንቢትን መናገር፤ ለአንዱም መናፍስትን መለየት፤ ለአንዱም በልዩ ዓይነት ልሳን መናገር፤ ለአንዱም በልሳኖች የተነገረውን መተርጎም ይሰጠዋል፤

11 ይህን ሁሉ ግን ያ አንዱ መንፈስ እንደሚፈቅድ ለእያንዳንዱ ለብቻው እያካፈለ ያደርጋል።

12 አካልም አንድ እንደ ሆነ ብዙም ብልቶች እንዳሉበት ነገር ግን የአካል ብልቶች ሁሉ ብዙዎች ሳሉ አንድ አካል እንደ ሆኑ፤ ክርስቶስ ደግሞ እንዲሁ ነው፤

13 አይሁድ ብንሆን የግሪክ ሰዎችም ብንሆን ባሪያዎችም ብንሆን ጨዋዎችም ብንሆን እኛ ሁላችን በአንድ መንፈስ አንድ አካል እንድንሆን ተጠምቀናልና። ሁላችንም አንዱን መንፈስ ጠጥተናል።

14 አካል ብዙ ብልቶች እንጂ አንድ ብልት አይደለምና።

15 እግር። እኔ እጅ አይደለሁምና የአካል ክፍል አይደለሁም ብትል፤ ይህን በማለት የአካል ክፍል መሆን ይቀራልን?

16 ጆሮም። እኔ ዓይን አይደለሁምና የአካል ክፍል አይደለሁም ቢል፤ ይህን በማለቱ የአካል ክፍል መሆኑ ይቀራልን?

17 አካል ሁሉ ዓይን ቢሆን መስማት ወዴት በተገኘ? ሁሉም መስማት ቢሆን ማሸተት ወዴት በተገኘ?

18 አሁን ግን እግዚአብሔር እንደ ወደደ ብልቶችን እያንዳንዳቸው በአካል አድርጎአል።

19 ሁሉም አንድ ብልት ቢሆንስ አካል ወዴት በሆነ?

20 ዳሩ ግን አሁን ብልቶች ብዙዎች ናቸው አካል ግን አንድ ነው።

21 ዓይን እጅን። አታስፈልገኝም ልትለው አትችልም፤ ወይም ራስ ደግሞ እግሮችን። አታስፈልጉኝም ሊላቸው አይችልም።

22 ነገር ግን ደካሞች የሚመስሉ የአካል ብልቶች ይልቁን የሚያስፈልጉ ናቸው፤

23 ከአካልም ብልቶች ያልከበሩ ሆነው የሚመስሉን በሚበዛ ክብር እናለብሳቸዋለን፤ በምናፍርባቸውም ብልቶቻችን ክብር ይጨመርላቸዋል፤

24-25 ክብር ያላቸው ብልቶቻችን ግን ይህ አያስፈልጋቸውም። ነገር ግን ብልቶች እርስ በርሳቸው በትክክል ይተሳሰቡ ዘንድ እንጂ በአካል መለያየት እንዳይሆን፤ ለጎደለው ብልት የሚበልጥ ክብር እየሰጠ እግዚአብሔር አካልን አገጣጠመው።

26 አንድም ብልት ቢሣቀይ ብልቶች ሁሉ ከእርሱ ጋር ይሣቀያሉ፤ አንድ ብልትም ቢከበር ብልቶች ሁሉ ከእርሱ ጋር ደስ ይላቸዋል።

27 እናንተም የክርስቶስ አካል ናችሁ እያንዳንዳችሁም ብልቶች ናችሁ።

28 እግዚአብሔርም በቤተ ክርስቲያን አንዳንዶቹን አስቀድሞ ሐዋርያትን፤ ሁለተኛም ነቢያትን፤ ሦስተኛም አስተማሪዎችን፤ ቀጥሎም ተአምራት ማድረግን፤ ቀጥሎም የመፈወስን ስጦታ፤ እርዳታንም፤ አገዛዝንም፤ የልዩ ልዩ ዓይነት ልሳኖችንም አድርጎአል።

29 ሁሉ ሐዋርያት ናቸውን? ሁሉን ነቢያት ናቸውን? ሁሉን አስተማሪዎች ናቸውን? ሁሉን ተአምራትን ይሠራሉን?

30 ሁሉስ የመፈወስ ስጦታ አላቸውን? ሁሉስ በልሳኖች ይናገራሉን? ሁሉስ ይተረጉማሉን?

31 ነገር ግን የሚበልጠውን የጸጋ ስጦታ በብርቱ ፈልጉ። ደግሞም ከሁሉ የሚበልጥ መንገድ አሳያችኋለሁ።

ምዕራፍ 13

1 በሰዎችና በመላእክት ልሳን ብናገር ፍቅር ግን ከሌለኝ እንደሚጮኽ ናስ ወይም እንደሚንሸዋሸዋ ጸናጽል ሆኜአለሁ።

2 ትንቢትም ቢኖረኝ ምሥጢርንም ሁሉና እውቀትን ሁሉ ባውቅ፣ ተራሮችንም እስካፈልስ ድረስ እምነት ሁሉ ቢኖረኝ ፍቅር ግን ከሌለኝ ከንቱ ነኝ።

3 ድሆችንም ልመግብ ያለኝን ሁሉ ባካፍል፣ ሥጋዬንም ለእሳት መቃጠል አሳልፌ ብሰጥ ፍቅር ግን ከሌለኝ ምንም አይጠቅመኝም።

4 ፍቅር ይታገሣል፣ ቸርነትንም ያደርጋል፤ ፍቅር አይቀናም፤ ፍቅር አይመካም፣ አይታባይም፤

5 የማይገባውን አያደርግም፣ የራሱንም አይፈልግም፣ አይበሳጭም፣ በደልን አይቆጥርም፤

6 ከእውነት ጋር ደስ ይለዋል እንጂ ስለ ዓመፃ ደስ አይለውም፤

7 ሁሉን ይታገሣል፣ ሁሉን ያምናል፣ ሁሉን ተስፋ ያደርጋል፣ በሁሉ ይጸናል።

8 ፍቅር ለዘወትር አይወድቅም፤ ትንቢት ቢሆን ግን ይሻራል፤ ልሳኖች ቢሆኑ ይቀራሉ፤ እውቀትም ቢሆን ይሻራል።

9 ከእውቀት ከፍለን እናውቃለንና፣ ከትንቢትም ከፍለን እንናገራለንና፤

10 ፍጹም የሆነ ሲመጣ ግን ተከፍሎ የነበረው ይሻራል።

11 ልጅ ሳለሁ እንደ ልጅ እናገር ነበር፣ እንደ ልጅም አስብ ነበር፣ እንደ ልጅም እቁጥር ነበር፤ ሳልማሳ ሆኜ ግን የልጅነትን ጠባይ ሽጋላለሁ።

12 ዛሬስ በመስተዋት በድንግዝግዝ እንደምናይ ነን በዚያን ጊዜ ግን ፊት ለፊት እናያለን፤ ዛሬስ ከእውቀት ከፍይ አውቃለሁ በዚያን ጊዜ ግን እኔ ደግሞ እንደ ታወቅሁ አውቃለሁ።

13 እንዲህም ከሆነ፣ እምነት ተስፋ ፍቅር እነዚህ ሦስቱ ጸንተው ይኖራሉ፤ ከእነዚህም የሚበልጠው ፍቅር ነው።

ምዕራፍ 14

1 ፍቅርን ተከታተሉ፣ መንፈሳዊ ስጦታንም ይልቁንም ትንቢት መናገርን በብርቱ ፈልጉ።

2 በልሳን የሚናገር ለእግዚአብሔር እንጂ ለሰው አይናገርም፤ የሚያስተውለው የለምና፣ በመንፈስ ግን ምሥጢርን ይናገራል፤

3 ትንቢትን የሚናገር ግን ለማነጽና ለመምከር ለማጽናናትም ለሰው ይናገራል።

4 በልሳን የሚናገር ራሱን ያንጸል፤ ትንቢትን የሚናገር ግን ማኅበሩን ያንጸል።

5 ሁላችሁ በልሳኖች ልትናገሩ እወድ ነበር፣ ትንቢትን ልትናገሩ ግን ከዚህ ይልቅ እወዳለሁ፤ ማኅበሩ ይታነጽ ዘንድ ንግግሩን ባይተረጎም በልሳኖች ከሚናገር ትንቢትን የሚናገር ይበልጣል።

6 አሁን ግን፣ ወንድሞች ሆይ፣ ወደ እናንተ መጥቼ በልሳኖች ብናገር፣ በመግለጥ ወይም በእውቀት ወይም በትንቢት ወይም በትምህርት ካልነገርኋችሁ ምን እጠቅማችኋለሁ?

7 ነፍስ የሌለበት ነገር እንኳ ዋሽንትም ክራርም ቢሆን ድምፅ ሲሰጥ የድምፁን ልዩነት ባይገልጥ በዋሽንት የሚነፋው ወይስ በክራር የሚመታው መዝሙር እንዴት ይታወቃል?

8 ደግሞም መለከት የማይገለጥን ድምፅ ቢሰጥ ለጦርነት ማን ይዘጋጃል?

9 እንዲሁ እናንተ ደግሞ የተገለጠውን ቃል በአንደበት ባትናገሩ ሰዎች የምትናገሩትን እንዴት አድርገው ያስተውሉታል? ለነፍስ የምትናገሩ ትሆናላችሁና።

10 በዓለም ምናልባት ቁጥር የሌለው የቋንቋ ዓይነት ይኖራል ቋንቋም የሌለው ሕዝብ የለም፤

11 እንግዲህ የቋንቋውን ፍች ባላውቅ ለሚናገረው እንግዳ እሆናለሁ፣ የሚናገረውም ለእኔ እንግዳ ይሆናል።

12 እንዲሁ ደግሞ እናንተ መንፈሳዊ ስጦታን በብርቱ የምትፈልጉ ከሆናችሁ ቤተ ክርስቲያንን ለማነጽ እንዲበዛላችሁ ፈልጉ።

13 ስለዚህ በልሳን የሚናገር እንዲተረጎም ይጸልይ።

14 በልሳን ብጸልይ መንፈስ ይጸልያል አእምሮዬ ግን ያለ ፍሬ ነው።

15 እንግዲህ ምንድር ነው? በመንፈስ እጸልያለሁ በአእምሮም ደግሞ እጸልያለሁ፤ በመንፈስ እዘምራለሁ በአእምሮም ደግሞ እዘምራለሁ።

16 እንዲያማ ካልሆነ፣ አንተ በመንፈስ ብትባርክ ባልተማሩት ስፍራ የተቀመጠው የምትለውን ካላወቀ እንዴት አድርጎ ለምስጋናህ አሜን ይላል?

17 አንተማ መልካም ታመሰግናለህ፣ ሌላው ግን አይታነጽበትም።

18 ከሁላችሁ ይልቅ በልሳኖች እናገራለሁና እግዚአብሔርን አመሰግናለሁ፤

19 ነገር ግን ሌሎችን ደግሞ አስተምር ዘንድ በማጎበር እልፍ ቃላት በልሳን ከመናገር ይልቅ አምስት ቃላት በአእምሮዬ ልናገር እወዳለሁ።

20 ወንድሞች ሆይ፤ በአእምሮ ሕፃናት አትሁኑ፤ ለክፋት ነገር ሕፃናት ሁኑ እንጂ በአእምሮ የበሰሉ ሁኑ።

21 ሌሎችን ልሳኖች በሚናገሩ ሰዎችና በሌላ አንደበት ለዚህ ሕዝብ እነግራቸዋለሁ፤ እንዲህም ቢሆን አይሰሙኝም ይላል ጌታ ተብሎ በሕግ ተጽፎአል።

22 እንግዲያስ በልሳኖች መናገር ለማያምኑ ምልክት ነው እንጂ ለሚያምኑ አይደለም፤ ትንቢት ግን ለሚያምኑ እንጂ ለማያምኑ አይደለም።

23 እንግዲህ ማጎበር ሁሉ አብረው ቢሰበሰቡ ሁሉም በልሳኖች ቢናገሩና ያልተማሩ ወይም የማያምኑ ሰዎች ቢገቡ። አብደዋል አይሉምን?

24 ሁሉ ትንቢት ቢናገሩ ግን የማያምን ወይም ያልተማረ ሰው ቢገባ በሁሉ ይወቀሳል፤ በሁሉም ይመረመራል፤

25 በልሱም የተሰወረ ይገለጣል እንዲሁም። እግዚአብሔር በእውነት በመካከላቸው ነው ብሎ እየተናገረ በፊቱ ወድቆ ለእግዚአብሔር ይሰግዳል።

26 እንግዲህ፤ ወንድሞች ሆይ፤ ምንድር ነው? በምትሰበሰቡበት ጊዜ ለእያንዳንዱ መዝሙር አለው፤ ትምህርት አለው፤ መግለጫ አለው፤ በልሳን መናገር አለው፤ መተርጎም አለው፤ ሁሉ ለማነጽ ይሁን።

27 በልሳን የሚናገር ቢኖር ሁለት ወይም ቢበዛ ሦስት ሆነው በተራቸው ይናገሩ አንዱም ይተርጉም፤

28 የሚተረጉም ባይኖር ግን በማጎበር መካከል ዝም ይበልጥ ለራሱና ለእግዚአብሔር ይናገር።

29 ነቢያትም ሁለት ወይም ሦስት ሆነው ይናገሩ ሌሎችም ይለዩአቸው፤

30 በዚያ ለሚቀመጥ ለሌላ ግን አንድ ነገር ቢገለጥለት ፊተኛው ዝም ይበል።

31 ሁሉም እንዲማሩ ሁሉም እንዲመክሩ ሁላችሁ በእያንዳንዳችሁ ትንቢት ልትናገሩ ትችላላችሁ።

32 የነቢያትም መናፍስት ለነቢያት ይገዛሉ፤

33 እግዚአብሔርስ የሰላም አምላክ ነው እንጂ የሁከት አምላክ አይደለምና፤ በቅዱሳንም አብያተ ክርስቲያናት ሁሉ እንዲህ ነው።

34 ሴቶች በማጎበር ዝም ይበሉ፤ ሕግ ደግሞ እንደሚል እንዲገዙ እንጂ እንዲናገሩ አልተፈቀደላቸውምና።

35 ለሌት በማጎበር መካከል መናገር ነውር ነውና፤ ምንም ሊማሩ ቢወዱ በቤታቸው ባሰቻቸውን ይጠይቁ።

36 ምን ነው? የእግዚአብሔር ቃል የወጣ ከእናንተ ነውን? ወይስ ወደ እናንተ ብቻ ደርሶአልን?

37 ማንም ነቢይ ወይም መንፈሳዊ የሆነ ቢመስለው ይህች የጻፍሁላችሁ የጌታ ትእዛዝ እንደ ሆነች ይወቅ፤

38 ማንም የማያውቅ ቢኖር ግን አይወቅ።

39 ስለዚህ፤ ወንድሞች ሆይ፤ ትንቢት ለመናገር በብርቱ ፈልጉ፤ በልሳኖች ከመናገርም አትከልክሉ፤

40 ነገር ግን ሁሉ በአገባብና በሥርዓት ይሁን።

ምዕራፍ 15

1 ወንድሞች ሆይ፤ የሰበክሁላችሁን ደግሞም የተቀበላችሁትን በእርሱም ደግሞ የቆማችሁበትን በእርሱም ደግሞ የምትድኑበትን ወንጌል አሳስባችኋለሁ፤

2 በከንቱ ካላመናችሁ በቀር፤ ብታስቡት፤ በምን ቃል እንደ ሰበክሁላችሁ አሳስባችኋለሁ።

3 እኔ ደግሞ የተቀበልሁትን ከሁሉ በፊት አሳልፌ ሰጠኋችሁ እንዲህ ብዬ። መጽሐፍ እንደሚል ክርስቶስ ስለ ኃጢአታችን ሞተ፤ ተቀበረም፤

4 መጽሐፍም እንደሚል በሦስተኛው ቀን ተነሣ፤

5 ለኬፋም ታየ በኋላም ለአሥራ ሁለቱ፤

6 ከዚያም በኋላ ከአምስት መቶ ለሚበዙ ወንድሞች በአንድ ጊዜ ታየ፤ ከእነርሱም የሚበዙቱ እስከ አሁን አሉ አንዳንዶች ግን አንቀላፍተዋል፤

7 ከዚያም በኋላ ለያዕቆብ ኋላም ለሐዋርያት ሁሉ ታየ፤

8 ከሁሉም በኋላ እንደ ጭንጋፍ ለምሆን ለእኔ ደግሞ ታየኝ።

9 እኔ ከሐዋርያት ሁሉ የማንስ ነኝና፤ የእግዚአብሔርን ቤተ ክርስቲያን ስላሳደድሁ ሐዋርያ ተብሎ ልጠራ የማይገባኝ፤

10 ነገር ግን በእግዚአብሔር ጸጋ የሆንሁ እኔ ነኝ፤ ለእኔም የተሰጠኝ ጸጋው ከንቱ አልነበረም ከሁላቸው ይልቅ ግን ደክምሁ፤ ዳሩ ግን ከእኔ ጋር ያለው የእግዚአብሔር ጸጋ ነው እንጂ እኔ አይደለሁም።

11 እንግዲህስ እኔ ብሆን እነርሱም ቢሆኑ እንዲሁ እንሰብካለን እንዲሁም አመናችሁ።

12 ክርስቶስ ከሙታን እንደ ተነሣ የሚሰበክ ከሆነ ግን ከእናንተ አንዳንዶቹ። ትንሣኤ ሙታን የለም እንዴት ይላሉ?

13 ትንሣኤ ሙታንስ ከሌለ ክርስቶስ አልተነሣማ፤

14 ክርስቶስም ካልተነሣ እንግዲያስ ስብከታችን ከንቱ ነው እምነታችሁም ደግሞ ከንቱ ናት፤

15 ደግሞም። ክርስቶስን አስነሥቶታል ብለን በእግዚአብሔር ላይ ስለ መሰከርን ሐሰተኞች የእግዚአብሔር ምስክሮች ሆነን ተገኝተናል፤ ሙታን ግን የማይነሡ ከሆነ እርሱን አላስነሣውም።

16 ሙታን የማይነሡ ከሆነ ክርስቶስ አልተነሣ፤

17 ክርስቶስም ካልተነሣ እምነታችሁ ከንቱ ናት፤ እስከ አሁን ድረስ በኃጢአታችሁ አላችሁ።

18 እንግዲያስ በክርስቶስ ያንቀላፉት ደግሞ ጠፍተዋል።

19 በዚች ሕይወት ብቻ ክርስቶስን ተስፋ ያደረግን ከሆነ፣ ከሰው ሁሉ ይልቅ ምስኪኖች ነን።

20 አሁን ግን ክርስቶስ ላንቀላፉት በኩራት ሆኖ ከሙታን ተነሥቶአል።

21 ሞት በሰው በኩል ስለ መጣ ትንሣኤ ሙታን በሰው በኩል ሆኖአልና።

22 ሁሉ በአዳም እንደሚሞቱ እንዲሁ ሁሉ በክርስቶስ ደግሞ ሕያዋን ይሆናሉና።

23 ነገር ግን እያንዳንዱ በራሱ ተራ ይሆናል፤ ክርስቶስ እንደ በኩራት ነው፣ በኋላም በመምጣቱ ለክርስቶስ የሆኑት ናቸው፤

24 በኋላም፣ መንግሥቱን ለእግዚአብሔር ለአባቱ አሳልፎ በሰጠ ጊዜ አለቅነትንም ሁሉና ሥልጣንን ሁሉ ኃይልንም በሻረ ጊዜ፣ ፍጻሜ ይሆናል።

25 ጠላቶቹን ሁሉ ከእግሩ በታች እስኪያደርግ ድረስ ሊነግሥ ይገባዋልና።

26 የኋለኛው ጠላት የሚሻረው ሞት ነው፤

27 ሁሉን ከእግሩ በታች አስገዝቶአልና። ነገር ግን። ሁሉ ተገዝቶአል ሲል፣ ሁሉን ካስገዛለት በቀር መሆኑ ግልጥ ነው።

28 ሁሉ ከተገዛለት በኋላ ግን እግዚአብሔር ሁሉ በሁሉ ይሆን ዘንድ በዚያን ጊዜ ልጁ ራሱ ደግሞ ሁሉን ላስገዛለት ይገዛል።

29 እንዲያማ ካልሆነ፣ ስለ ሙታን የሚጠመቁ ምን ያደርጋሉ? ሙታንስ ከቶ የማይነሡ ከሆነ፣ ስለ እነርሱ የሚጠመቁ ስለ ምንድን ነው?

30 እኛስ ዘወትር በሚያስፈራ ኑሮ የምንኖር ስለ ምንድን ነው?

31 በጌታችን በክርስቶስ እ.የሱስ ባለኝ በእናንተ ትምክህት እየማልሁ፣ ወንድሞች ሆይ፣ ዕለት ዕለት እሞታለሁ።

32 እንደ ሰው በኤፌሶን ከአውሬ ጋር ከታገልሁ፣ ሙታንስ የማይነሡ ከሆነ፣ ምን ይጠቅመኛል? ነገ እንሞታለንና እንብላና እንጠጣ።

33 አትሳቱ፤ ክፉ ባልንጀርነት መልካሙን አመል ያጠፋል።

34 በጽድቅ ንቁ ኃጢአትንም አትሥሩ፤ እግዚአብሔርን የማይውቁ አሉና፤ አሳፍራችሁ ዘንድ ይህን እላለሁ።

35 ነገር ግን ሰው። ሙታን እንዴት ይነሣሉ? በምንስ ዓይነት አካል ይመጣሉ? የሚል ይኖር ይሆናል።

36 አንተ ሞኝ፣ አንተ የምትዘራው ካልሞተ ሕያው አይሆንም፤

37 የምትዘራውም፣ ስንዴ ቢሆን ከሌላም ዓይነት የአንዱ ቢሆን፣ ቅንጣት ብቻ ነው እንጂ የምትዘራው የሚሆነውን አካል አይደለም፤

38 እግዚአብሔር ግን እንደ ወደደ አካልን ይሰጠዋል ከዘሮችም ለእያንዳንዱ የገዛ አካሉን ይሰጠዋል።

39 ሥጋ ሁሉ አንድ አይደለም፣ የሰው ሥጋ ግን አንድ ነው፣ የእንስሳም ሥጋ ሌላ ነው፣ የወፎችም ሥጋ ሌላ ነው፣ የዓሣም ሥጋ ሌላ ነው።

40 ደግሞ ሰማያዊ አካል አለ፣ ምድራዊም አካል አለ፤ ነገር ግን የሰማያዊ አካል ክብር ልዩ ነው፣ የምድራዊም አካል ክብር ልዩ ነው።

41 የፀሐይ ክብር አንድ ነው የጨረቃም ክብር ሌላ ነው የከዋክብትም ክብር ሌላ ነው፤ በክብር አንዱ ኮከብ ከሌላው ኮከብ ይለያልና።

42 የሙታን ትንሣኤ ደግሞ እንዲሁ ነው። በመበስበስ ይዘራል፣ ባለመበስበስ ይነሣል፤

43 በውርደት ይዘራል፣ በክብር ይነሣል፤ በድካም ይዘራል፣ በኃይል ይነሣል፤

44 ፍጥረታዊ አካል ይዘራል፣ መንፈሳዊ አካል ይነሣል። ፍጥረታዊ አካል ካለ መንፈሳዊ አካል ደግሞ አለ።

45 እንዲሁ ደግሞ። ፊተኛው ሰው አዳም ሕያው ነፍስ ሆነ ተብሎ ተጽፎአል፤ ኋለኛው አዳም ሕይወትን የሚሰጥ መንፈስ ሆነ።

46 ነገር ግን አስቀድሞ ፍጥረታዊው ቀጥሎም መንፈሳዊው ነው እንጂ መንፈሳዊው መጀመሪያ አይደለም።

47 የፊተኛው ሰው ከመሬት መሬታዊ ነው፤ ሁለተኛው ሰው ከሰማይ ነው።

48 መሬታዊው እንደ ሆነ መሬታውያን የሆኑት ደግሞ እንዲሁ ናቸው፣ ሰማያዊው እንደ ሆነ ሰማያውያን የሆኑት ደግሞ እንዲሁ ናቸው።

49 የዚያንም የመራታዊውን መልክ እንደ ለበስን የሰማያዊውን መልክ ደግሞ እንለብሳለን።

50 ነገር ግን፣ ወንድሞች ሆይ፣ ይህን እላለሁ። ሥጋና ደም የእግዚአብሔርን መንግሥት ሊወርሱ አይችሉም፣ የሚበሰብሰውም የማይበሰብሰውን አይወርስም።

51-52 እነሆ፣ አንድ ምሥጢር እነግራችኋለሁ፤ ሁላችን አናንቀላፋም ነገር ግን የኋለኛው መለኮት ሲነፋ ሁላችን በድንገት በቅጽበት ዓይን እንለወጣለን፤ መለኮት ይነፋልና ሙታንም የማይበሰብሱ ሆነው ይነገሉ እኛም እንለወጣለን።

53 ይህ የሚበሰብሰው የማይበሰብሰውን ሊለብስ ይህም የሚሞተው የማይሞተውን ሊለብስ ይገባዋልና።

54 ዳሩ ግን ይህ የሚበሰብሰው የማይበሰብሰውን ሲለብስ ይህም የሚሞተው የማይሞተውን ሲለብስ፣ በዚያን ጊዜ። ሞት ድል በመነገት ተዋጦ ተብሎ የተጻፈው ቃል ይፈጸማል።

55 ሞት ሆይ፣ መውጊያህ የት አለ? ሲኦል ሆይ፣ ድል መንግሥትህ የት አለ?

56 የሞት መውጊያ ኃጢአት ነው የኃጢአትም ኃይል ሕግ ነው፤

57 ነገር ግን በጌታችን በኢየሱስ ክርስቶስ በኩል ድል መንግሥትን ለሚሰጠን ለእግዚአብሔር ምስጋና ይሁን።

58 ስለዚህ፣ የተወደዳችሁ ወንድሞቼ ሆይ፣ ድካማችሁ በጌታ ከንቱ እንዳይሆን አውቃችኋልና የምትደላደሉ፣ የማትነቃቃቁም፣ የጌታም ሥራ ሁልጊዜ የሚበዛላችሁ ሁኑ።

ምዕራፍ 16

1 ለቅዱሳንም ገንዘብን ስለ ማዋጣት፣ ለገላትያ አብያተ ክርስቲያናት እንደ ደነገግሁት እናንተ ደግሞ እንዲሁ አድርጉ።

2 እኔ ስመጣ ይህ የገንዘብ ማዋጣት ያን ጊዜ እንዳይሆን፣ ከእናንተ እያንዳንዱ በየሰዓት በፊተኛው ቀን እንደ ቀናው መጠን እያስቀረ በቤቱ ያስቀምጥ።

3 ስመጣም ማናቸውም ቢሆኑ የታመኑ የሚመስሉአችሁ ሰዎች ቸርነታችሁን ወደ ኢየሩሳሌም ያደርሱ ዘንድ ደብዳቤ ሰዎቹ እልካቸዋለሁ፤

4 እኔ ደግሞ ልሄድ የሚገባኝ ብሆን ከእኔ ጋር አብረው ይሄዳሉ።

5 በመቄዶንያም ሳልፍ ወደ እናንተ እመጣለሁ፤ በመቄዶንያ አድርጌ አልፋለሁና፤

6 እናንተም ወደምሄድበት ወደ ማናቸውም ስፍራ በጉዞዬ እንድትረዱኝ ምናልባት በእናንተ ዘንድ እቆይ ወይም እከርም ይሆናል።

7 አሁን እግረ መንገዴን ሳልፍ ልጎበኛችሁ አልወድምና፤ ጌታ ቢፈቅደው የሆነውን ዘመን በእናንተ ዘንድ ልሰነብት ተስፋ አደርጋለሁና።

8 በኤፌሶን ግን እስከ በዓለ ኅምሳ ድረስ እሰነብታለሁ።

9 ሥራ የሞላበት ትልቅ በር ተከፍቶልኛልና ተቃዋሚዎችም ብዙ ናቸው።

10 ጠሞቱዎስም የመጣ እንደ ሆነ በእናንተ ዘንድ ያለ ፍርሃት እንዲኖር ተጠንቀቁ፤ እንደ እኔ ደግሞ የጌታን ሥራ ይሠራልና፤ እንግዲህ ማንም አይናቀው።

11 ነገር ግን ከወንድሞቼ ጋር እጠብቀዋለሁና ወደ እኔ ይመጣ ዘንድ በሰላም በጉዞው እርዱት።

12 ስለ ወንድማችን ስለ አጵሎስ ግን ከወንድሞቼ ጋር ወደ እናንተ ሊሄድ እጅግ አድርጌ ለምኚው ነበር፤ ዛሬም ለመምጣት ከቶ ፈቃድ አልነበረውም፣ ሲመቸው ግን ይመጣል።

13 ንቁ፣ በሃይማኖት ቁሙ፣ ጎልምሱ ጠንክሩ።

14 በእናንተ ዘንድ ሁሉ በፍቅር ይሁን።

15 ወንድሞች ሆይ፣ የእስጢፋኖስ ቤተ ሰዎች የአካይያ በኩራት እንደ ሆኑ ቅዱሳንንም ለማገልገል ራሳቸውን እንደ ሰጡ ታውቃላችሁ፤

16 እንደ እነርሱ ላሉትና አብሮ ለሚሠራ ለሚደክምም ሁሉ እናንተም እንድትገዙ እለምናችኋለሁ።

17 በእስጢፋኖስና በፈርዶናጥስ በአካይቆስም መምጣት ደስ ይለኛል፣ እናንተ ስለሌላችሁ የጎደለኝን ፈጽመዋልና፤ መንፈሴንና መንፈሳችሁን አሳርፈዋልና።

18 እንግዲህ እንደነዚህ ያሉትን እወቁአቸው።

19 የእስያ አብያተ ክርስቲያናት ሰላምታ ያቀርቡላችኋል። አቁላና ጽርስቅላ በቤታቸው ካለች ቤተ ክርስቲያን ጋር በጌታ እጅግ ሰላምታ ያቀርቡላችኋል።

20 ወንድሞች ሁሉ ሰላምታ ያቀርቡላችኋል። በተቀደሰ አሳሳም እርስ በርሳችሁ ሰላምታ ተሰጣጡ።

21 እኔ ጳውሎስ ይህን ሰላምታ በገዛ እጄ ጽፌአለሁ።

22 ጌታን ኢየሱስ ክርስቶስን የማይወድ ቢኖር የተረገመ ይሁን። ጌታችን ሆይ፣ ና።

23 የጌታ የኢየሱስ ክርስቶስ ጸጋ ከእናንተ ጋር ይሁን።

24 ፍቅሬ በክርስቶስ ኢየሱስ ከሁላችሁ ጋር ነው። አሜን።

2ኛ ወደ ቆሮንቶስ ሰዎች (2 Corinthians)

ምዕራፍ 1

1 በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ ወንድሙም ጢሞቴዎስ፣ በአካይያ አገር ሁሉ ከሚኖሩ ቅዱሳን ሁሉ ጋር በቆሮንቶስ ላላች ለእግዚአብሔር ቤተ ክርስቲያን፤

2 ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን።

3 የርኅራኄ አባት የመጽናናትም ሁሉ አምላክ የሆነ የጌታችን የኢየሱስ ክርስቶስ አምላክና አባት ይባረክ።

4 እርሱ በመከራችን ሁሉ ያጽናናል፤ ስለዚህም እኛ ራሳችን በእግዚአብሔር በምንጽናናበት መጽናናት በመከራ ሁሉ ያሉትን ማጽናናት እንችላለን።

5 የክርስቶስ ሥቃይ በእኛ ላይ እንደ በዛ፣ እንዲሁ መጽናናታችን ደግሞ በክርስቶስ በኩል ይበሃልናል።

6 ዳሩ ግን መከራ ብንቀበል፣ ስለ መጽናናታችሁና ስለ መዳናችሁ ነው፤ ብንጽናናም፣ እኛ ደግሞ የምንጠቀሙበት በዚያ ሥቃይ በመጽናት ስለሚደረግ ስለ መጽናናታችሁ ነው።

7 ተስፋችንም ስለ እናንተ ጽኑ ነው፤ ሥቃያችንን እንደ ተካፈላችሁ እንዲሁም መጽናናታችንን ደግሞ እንድትካፈሉ እናውቃለንና።

8 በእስያ ስለ ደረሰብን መከራችን፣ ወንድሞች ሆይ፣ ታውቁ ዘንድ እንወዳለንና፤ ስለ ሕይወታችን እንኳ ተስፋ እስክንቆርጥ ድረስ ከዓቅማችን በላይ ያለ ልክ ከብዶብን ነበር፤

9 አዎን፣ ሙታንን በሚያነሣ በእግዚአብሔር እንጂ በራሳችን እንዳንታወን፣ እኛ ራሳችን የሞትን ፍርድ በውስጣችን ሰምተን ነበር።

10-11 እርሱም ይህን ከሚያህል ሞት አዳነን፣ ያድነንማል፤ እናንተም ደግሞ ስለ እኛ እየጸለያችሁ አብራችሁ ስትረዱን፣ በብዙ ሰዎች በኩል ስለ ተሰጠን ስለ ጸጋ ስጦታ ብዙዎች ስለ እኛ ያመሰግኑ ዘንድ፣ ወደ ፊት ደግሞ እንዲያድን በእርሱ ተስፋ አድርገናል።

12 ትምክህታችን ይህ ነውና፤ በእግዚአብሔር ጸጋ እንጂ በሥጋዊ ጥበብ ሳይሆን፣ በእግዚአብሔር ቅድስናና ቅንነት በዚህ ዓለም ይልቁንም በእናንተ ዘንድ እንደኖርን የሕሊናችን ምስክርነት ነው።

13-14 ከምታነቡትና ከምታስተውሉት በቀር ሌላ አንጽፍላችሁምና፤ በጌታችን በኢየሱስ ቀን እናንተ ደግሞ ትምክህታችን እንደምትሆኑ እንዲሁ ትምክህታችሁ እንድንሆን፣ በከፊል ስለ እኛ እንዳስተዋላችሁ ፈጽማችሁ ታስተውሉት ዘንድ ተስፋ አደርጋለሁ።

15 በዚህም ታምኜ፣ ሁለተኛ ጸጋ ታገኙ ዘንድ አስቀድሜ ወደ እናንተ እንድመጣ።

16 በእናንተም መካከል ወደ መቄዶንያ እንዳልፍ ደግሞም ከመቄዶንያ ወደ እናንተ መጥቼ ወደ ይሁዳ በጉዞዬ እንድትረዱኝ አሰብሁ።

17 እንግዲህ ይህን ሳስብ ያን ጊዜ ቅሌትን አሳየሁን? ወይስ በእኔ ዘንድ አዎን አዎን አይደለም አይደለም ማለት እንዲሆን ያን የማስበው በዓለማዊ ልማድ ነውን?

18 እግዚአብሔር ግን የታወቀ ነው፣ ለእናንተም የሚነገረው ቃላችን አዎንና አይደለም አይሆንም።

19 በእኛ ማለት በእኔና በስልዋኖስ በጢሞቴዎስም በመካከላችሁ የተሰበከ የእግዚአብሔር ልጅ ኢየሱስ ክርስቶስ አዎንና አይደለም አልነበረም፣ ነገር ግን በእርሱ አዎን ሆኖአል።

20 እግዚአብሔር ለሰጠው የተስፋ ቃል ሁሉ አዎን ማለት በእርሱ ነውና፣ ስለዚህ ለእግዚአብሔር ስለ ክብሩ በእኛ የሚነገረው አሜን በእርሱ ደግሞ ነው።

21 በክርስቶስም ከእናንተ ጋር የሚያጸናና የቀባን እግዚአብሔር ነው።

22 ደግሞም ያተመን የመንፈሱንም መያዣ በልባችን የሰጠን እርሱ ነው።

23 እኔ ግን ልራራላችሁ ስል እንደ ገና ወደ ቆሮንቶስ እንዳልመጣሁ በነፍሴ ላይ እግዚአብሔርን ምስክር እጠራለሁ።

24 ለደስታችሁ ከእናንተ ጋር የምንሠራ ነን እንጂ፣ በእምነታችሁ በእናንተ ላይ የምንገዛ አይደለንም። በእምነታችሁ ቆማችኋልና።

ምዕራፍ 2

1 ነገር ግን ዳግመኛ በኅዝን ወደ እናንተ እንዳልመጣ ስለ እኔ ቆረጥሁ።

2 እኔስ ባሳዝናችሁ፣ እንግዲያስ በእኔ ምክንያት ከሚያዝን በቀር ደስ የሚያሰኘኝ ማን ነው?

3 ደስ ሊያሰኘኝ ከሚገባቸውም በመምጣቴ ኅዝን እንዳይሆንብኝ ይህንኑ ጻፍሁላችሁ፣ ደስታዬ የሁላችሁ ደስታ ነው ብዬ በሁላችሁ ታምኜአለሁና።

4 በብዙ መከራና ከልብ ጭንቀት በብዙም እንባ ጽፌላችሁ ነበርና፤ ይህም እናንተን አብዝቼ የምወድበትን ፍቅር እንድታውቁ እንጂ እንዳሳዝናችሁ አይደለም።

5 ነገር ግን ማንም አሳዝኖ ቢሆን፣ እንዳልከብድላችሁ፣ በክፍል ሁላችሁን እንጂ እኔን ያሳዘነ አይደለም።

6 እንደዚህ ላለ ሰው ይህ ከእናንተ የምትበዙት የቀጣችሁት ቅጣት ይበቃልና እንደዚህ ያለው ከልክ በሚበዛ ንዝን እንዳይዋዋ።

7 ይልቅ ተመልሳችሁ ይቅር ማለትና ማጽናናት ይገባችኋል።

8 ስለዚህ ከእርሱ ጋር ፍቅርን እንድታጸኑ እለምናችኋለሁ፤

9 ስለዚህ ደግሞ ጽፌ ነበርና፤ በሁሉ የምትታዘዙ እንደ ሆናችሁ የእናንተን መፈተን አውቅ ዘንድ አሳቤ ነበር።

10 እናንተ ግን ይቅር የምትሉትን እኔ ደግሞ ይቅር እለዋለሁ፤ እኔም ይቅር ካልሁ፣ ይቅር ያልሁትን ስለ እናንተ በክርስቶስ ፊት ይቅር ብዬአለሁ።

11 በሰይጣን እንዳንታለል፤ የእርሱን አሳብ አንስተውምና።

12 ስለ ክርስቶስም ወንጌል ወደ ጢሮኦስ በመጣሁ ጊዜ፣ ለጌታ ሥራ በር ምንም ቢከፈትልኝ፣ ቲቶን ወንድሜን ስላላገኘሁት መንፈሴ ዕረፍት አልነበረውም።

13 ነገር ግን ከእነርሱ ተሰናብቼ ወደ መቄዶንያ ወጣሁ።

14 ነገር ግን በክርስቶስ ሁልጊዜ ድል በመንግብቴ ለሚያዘረን በእኛም በየስፍራው ሁሉ የእውቀቱን ሽታ ለሚገልጥ ለእምላክ ምስጋና ይሁን፤

15 በሚድኑቱና በሚጠፉቱ ዘንድ ለእግዚአብሔር የክርስቶስ መዓዛ ነንና፤

16 ለእነዚህ ለሞት የሚሆን የሞት ሽታ ለእነዚያም ለሕይወት የሚሆን የሕይወት ሽታ ነን። ለዚህም ነገር የሚበቃ ማን ነው?

17 የእግዚአብሔርን ቃል ቀላቅለው እንደሚሸቃቅጡት እንደ ብዙዎቹ አይደለንምና፤ በቅንነት ግን ከእግዚአብሔር እንደ ተላክን በእግዚአብሔር ፊት በክርስቶስ ሆነን እንናገራለን።

ምዕራፍ 3

1 እንደ ገና ራሳችንን ልናመሰግን እንጀምራለንን? ወይስ እንደ ሌሎች የማመስገኛ መልእክት ወደ እናንተ ወይስ ከእናንተ ያስፈልገን ይሆንን?

2 ሰዎች ሁሉ የሚያውቁትና የሚያነቡት በልባችን የተጻፈ መልእክታችን እናንተ ናችሁ።

3 እናንተም በሕይወት እግዚአብሔር መንፈስ እንጂ በቀለም አይደለም፣ ሥጋ በሆነ በልብ ጽላት እንጂ በድንጋይ ጽላት ያልተጻፈ፣ በእኛም የተገለገለ የክርስቶስ መልእክት እንደ ሆናችሁ የተገለጠ ነው።

4 በክርስቶስም በኩል ወደ እግዚአብሔር እንዲህ ያለ እምነት አለን።

5 ብቃታችን ከእግዚአብሔር ነው እንጂ፣ በገዛ እጃችን እንደሚሆን አንዳችን እንኳ ልናስብ ራሳችን የበቃን አይደለንም፤

6 እርሱም ደግሞ በመንፈስ እንጂ በፊደል ለማይሆን ለአዲስ ኪዳን አገልጋዮች እንሆን ዘንድ አበቃን፤ ፊደል ይገድላልና መንፈስ ግን ሕይወትን ይሰጣል።

7 ዳሩ ግን የእስራኤል ልጆች ስለዚያ ስለ ተሻረው ስለ ፊቱ ክብር የሙሴን ፊት ትኩር ብለው መመልከት እስኪሳናቸው ድረስ፣ ያ በፊደላት በድንጋዮች ላይ የተቀረጸ የሞት አገልግሎት በክብር ከሆነ።

8 የመንፈስ አገልግሎት እንዴት ይልቅ በክብር አይሆንም?

9 የኩነቱ አገልግሎት ክብር ከሆነ፣ ይልቅ የጽድቅ አገልግሎት በክብር አብዝቶ ይበልጣልና።

10 ያ የክበረ እንኳ እጅግ በሚበልጠው ክብር ምክንያት በዚህ ነገር ክብሩን አጥቶአልና።

11 ያ ይሻር የነበረው በክብር ከሆነ፣ ጸንቶ የሚኖረው ለእጅግ ይልቅ በክብር ሆኖአልና።

12 እንግዲህ እንዲህ ያለ ተስፋ ካለን እጅግ ገልጠን እንናገራለን።

13 የዚያንም ይሻር የነበረውን መጨረሻ ትኩር ብለው የእስራኤል ልጆች እንዳይመለከቱ፣ በፊቱ መጋረጃ እንዳደረገ እንደ ሙሴ አይደለንም።

14 ነገር ግን አሳባቸው ደነዘዘ። ብሉይ ኪዳን ሲነበብ ያ መጋረጃ ሳይወሰድ እስከ ዛሬ ድረስ ይኖራልና፤ በክርስቶስ ብቻ የተሻረ ነውና።

15 ነገር ግን እስከ ዛሬ ድረስ የሙሴ መጻሕፍት በተነበቡ ጊዜ ሁሉ ያ መጋረጃ በልባቸው ይኖራል፤

16 ወደ ጌታ ግን ዘወር ባለ ጊዜ ሁሉ መጋረጃው ይወሰዳል።

17 ጌታ ግን መንፈስ ነው፤ የጌታም መንፈስ ባለበት በዚያ አርነት አለ።

18 እኛም ሁላችን በመጋረጃ በማይከደን ፊት የጌታን ክብር እንደ መስተዋት እያብለጩለጭን መንፈስ ከሚሆን ጌታ እንደሚደረግ ያን መልክ እንመስል ዘንድ ከክብር ወደ ክብር እንለወጣለን።

ምዕራፍ 4

1 ስለዚህ ምክንያት ምሕረት እንደ ተሰጠን መጠን ይህ አገልግሎት ስላለን አንታክትም።

2 ነገር ግን የሚያሳፍረውን ስውር ነገር ጥለናልና በተንኮል አንመላለስም የእግዚአብሔርንም ቃል በውሸት አንቀላቅልም፤ እውነትን በመግለጥ ግን በእግዚአብሔር ፊት ለሰው ሕሊና ሁሉ ራሳችንን እናመሰግናለን።

3 ወንጌላችን የተከደነ ቢሆን እንኳ የተከደነባቸው ለሚጠፉ ነው።

4 ለእነርሱም የእግዚአብሔር ምሳሌ የሆነ የክርስቶስ የክብሩ ወንጌል ብርሃን እንዳያበራረቁት፤ የዚህ ዓለም አምላክ የማይምኑትን አሳብ አሳወረ።

5 ክርስቶስ ኢየሱስን ጌታ እንደ ሆነ እንጂ ራሳችንን አንሰብክምና፤ ስለ ኢየሱስም ራሳችንን ለእናንተ ባረይዎች እናደርጋለን።

6 በክርስቶስ ፊት የእግዚአብሔርን የክብሩን እውቀት ብርሃን እንዲሰጥ በልባችን ውስጥ የበራ። በጨለማ ብርሃን ይብራ ያለ እግዚአብሔር ነውና።

7 ነገር ግን የኃይሉ ታላቅነት ከእግዚአብሔር እንጂ ከእኛ እንዳይሆን ይህ መዝገብ በሽክላ ዕቃ ውስጥ አለን፤

8 በሁሉ እንገፋለን እንጂ አንጨነቅም፤ እናመነታለን እንጂ ተስፋ አንቆርጥም፤

9 እንሰደዳለን እንጂ አንጣልም፤ እንወድቃለን እንጂ አንጠፋም፤

10 የኢየሱስ ሕይወት ደግሞ በሥጋችን ይገለጥ ዘንድ ሁልጊዜ የኢየሱስን መሞት በሥጋችን ተሸክመን እንዞራለን።

11 የኢየሱስ ሕይወት ደግሞ በሚሞት ሥጋችን ይገለጥ ዘንድ እኛ ሕያዎን የሆንን ከኢየሱስ የተነሣ ዘወትር ለሞት አልፈን እንሰጣለንና።

12 ስለዚህ ሞቱ በእኛ ሕይወቱም በእናንተ ይሠራል።

13 ነገር ግን። አመንሁ ስለዚህም ተናገርሁ ተብሎ እንደ ተጻፈ ያው አንዱ የእምነት መንፈስ ስላለን፤ እኛ ደግሞ እናምናለን ስለዚህም እንናገራለን፤

14 ጌታን ኢየሱስን ያስነሣው እኛን ደግሞ ከኢየሱስ ጋር እንዲያስነሣን ከእናንተም ጋር እንዲያቀርብን እናውቃለንና።

15 በብዙዎች በኩል የተትረፈረፈው ጸጋ ለእግዚአብሔር ክብር ምስጋናን ያበዛ ዘንድ፤ ሁሉ ስለ እናንተ ነውና።

16 ስለዚህም አንታክትም፤ ነገር ግን የውጭው ሰውነታችን ቢጠፋ እንኳ የውስጡ ሰውነታችን ዕለት ዕለት ይታደሳል።

17-18 የማይታየውን እንጂ የሚታየውን ባንመለከት፤ ቀላል የሆነ የጊዜው መከራችን የክብርን የዘላለም ብዛት ከሁሉ መጠን ይልቅ ያደርግልናልና፤ የሚታየው የጊዜው ነውና፤ የማይታየው ግን የዘላለም ነው።

ምዕራፍ 5

1 ድንኳን የሚሆነው ምድራዊ መኖሪያችን ቢፈርስ፤ በሰማይ ያለ በእጅ ያልተሠራ የዘላለም ቤት የሚሆን ከእግዚአብሔር የተሠራ ሕንጻ እንዳለን እናውቃለንና።

2 በዚህ ውስጥ በእውነት እንቃትታለንና።

3 ከሰማይም የሚሆነውን መኖሪያችንን እንድንለብስ እንናጭቃለንና ለብሰን ራቁታችንን አንገኝም።

4 በእውነትም የሚሞተው በሕይወት ይዋጥ ዘንድ ልንለብስ እንጂ ልንገፈፍ የማንወድ ስለ ሆነ፤ በድንኳኑ ያለን እኛ ከብደን እንቃትታለን።

5 ነገር ግን ለዚህ የሠራን እግዚአብሔር ነው እርሱም የመንፈሱን መያዣ ሰጠን።

6-7 እንግዲህ ሁልጊዜ ታምነን፤ በእምነት እንጂ በማየት አንመላለስምና በሥጋ ስናድር ከጌታ ተለይተን በስደት እንዳለን የምናውቅ ከሆንን፤

8 ታምነናል ይልቁንም ከሥጋ ተለይተን በስደት መኖር በጌታም ዘንድ ማደር ደስ ይለናል።

9 ስለዚህ ደግሞ ብናድር ወይም ተለይተን ብንሆን እርሱን ደስ የምናሰኝ ልንሆን እንቀናለን።

10 መልካም ቢሆን ወይም ክፉ እንዳደረገ፤ እያንዳንዱ በሥጋው የተሠራውን በብድራት ይቀበል ዘንድ ሁላችን በክርስቶስ በፍርድ ወንበር ፊት ልንገለጥ ይገባልና።

11 እንግዲህ የጌታን ፍርሃት አውቀን ሰዎችን እናስረዳለን ለእግዚአብሔር ግን የተገለጥን ነን፤ በሕሊናችሁም ደግሞ የተገለጥን እንደ ሆንን ተስፋ አደርጋለሁ።

12 በመልክ እንጂ በልብ ለማይመኩ የምትመልሱላቸው መልስ እንዲኖራችሁ፤ በእኛ ልትመኩ ምክንያት እንሰጣችኋለን እንጂ ራሳችንን ደግሞ ለእናንተ የምናመሰግን አይደለንም።

13 እብደች ብንሆን፤ ለእግዚአብሔር ነው፤ ባለ አእምሮዎች ብንሆን፤ ለእናንተ ነው።

14 ይህን ስለቆረጥን የክርስቶስ ፍቅር ግድ ይለናልና፤ አንዱ ስለ ሁሉ ሞተ፤ እንግዲያስ ሁሉ ሞቱ፤

15 በሕይወትም ያሉት ስለ እነርሱ ለሞተውና ለተነሣው እንጂ ወደ ፊት ለራሳቸው እንዳይኖሩ ስለ ሁሉ ሞተ።

16 ስለዚህ እኛ ከአሁን ጀምሮ ማንንም በሥጋ እንደሚሆን አናውቅም፤ ክርስቶስንም በሥጋ እንደ ሆነ ያወቅነው ብንሆን እንኳ፤ አሁን ግን ከእንግዲህ ወዲህ እንደዚህ አናውቀውም።

17 ስለዚህ ማንም በክርስቶስ ቢሆን አዲስ ፍጥረት ነው፤ አሮጌው ነገር አልፎአል፤ እነሆ፤ ሁሉም አዲስ ሆኖአል።

18 ነገር ግን የሆነው ሁሉ፤ በክርስቶስ ከራሱ ጋር ካስታረቀን የማስታረቅም አገልግሎት ከሰጠን፤ ከእግዚአብሔር ነው፤

19 እግዚአብሔር በክርስቶስ ሆኖ ዓለሙን ከራሱ ጋር ያስታርቅ ነበርና፤ በደላቸውን አይቆጥርባቸውም ነበር፤ በእኛም የማስታረቅ ቃል አኖረ።

20 እንግዲህ እግዚአብሔር በእኛ **እንደሚገልጹ** ስለ ክርስቶስ መልክተኞች ነን፤ ከእግዚአብሔር ጋር ታረቁ ብለን ስለ ክርስቶስ እንለምናለን።

21 እኛ በእርሱ ሆነን የእግዚአብሔር ጽድቅ እንሆን ዘንድ ኃጢአት ያላወቀውን እርሱን ስለ እኛ ኃጢአት አደረገው።

ምዕራፍ 6

1 አብረንም እየሠራን የእግዚአብሔርን ጸጋ በከንቱ እንዳትቀበሉ ደግሞ እንለምናለን፤

2 በተወደደ ሰዓት ሰማሁህ በመዳንም ቀን ረዳሁህ ይላልና፤ እነሆ፣ የተወደደው ሰዓት አሁን ነው፤ እነሆ፣ የመዳን ቀን አሁን ነው።

3 አገልግሎታችንም እንዳይነቀፍ በአንዳች ነገር ማሰናከያ ከቶ አንሰጥም።

4 ነገር ግን በሁሉ እንደ እግዚአብሔር አገልጋዮች ራሳችንን እናማጥናለን፤

5 በብዙ መጽናት፣ በመከራ፣ በችግር፣ በጭንቀት፣ በመገረፍ፣ በወሳኔ፣ በሁከት፣ በድካም፣ እንቅልፍ በማጣት፣

6 በመጠም፣ በንጽህና፣ በእውቀት፣ በትዕግሥት፣ በቸርነት፣ በመንፈስ ቅዱስ፣ ግብዝነት በሌለው ፍቅር፣ በእውነት ቃል፣

7 በእግዚአብሔር ኃይል፣ ለቀኝና ለግራ በሚሆን በጽድቅ የጦር ዕቃ፣ በክብርና በውርደት፣

8 በክፉ ወሬና በመልካም ወሬ ራሳችንን እናማጥናለን፤ አሳችን ስንባል እውነተኞች ነን፤

9 ያልታወቁ ስንባል የታወቁን ነን፤ የምንሞት ስንመስል እነሆ ሕያዋን ነን፤ የተቀጣን ስንሆን አንገደልም፤

10 ኅዘንተኞች ስንሆን ዘወትር ደስ ይለናል፤ ድሆች ስንሆን ብዙዎችን ባለ ጠጎች እናደርጋለን፤ አንዳች የሌለን ስንሆን ሁሉ የእኛ ነው።

11 እናንተ የቆሮንቶስ ሰዎች ሆይ፣ አፋችን ለእናንተ ተከፍቶአል ልባችንም ሰፍቶላችኋል፤

12 በእኛ አልጠበባችሁም በሆዳችሁ ግን ጠበባችኋል፤

13 ልጆቹ እንደ መሆናችሁ ግን እሳችኋለሁ፣ እናንተ ደግሞ ብድራት መልሳችሁልን ተስፋፉ።

14 ከማያምኑ ጋር በማይመች አካሄድ አትጠመዱ፤ ጽድቅ ከዓመፅ ጋር ምን ተካፋይነት አለው? ብርሃንም ከጨለማ ጋር ምን ኅብረት አለው?

15 ክርስቶስን ከቤልሆር ጋር ምን መስማማት አለው? ወይስ የሚያምን ከማያምን ጋር ምን ክፍል አለው?

16 ለእግዚአብሔር ቤተ መቅደስም ከጣያት ጋር ምን መጋጠም አለው? እኛ የሕያው እግዚአብሔር ቤተ መቅደስ ነንና እንዲሁም እግዚአብሔር ተናገረ እንዲህ ሲል። በእነርሱ እኛ ራሳችን በመካከላቸውም እመላለሳለሁ፣ አምላካቸውም እሆናለሁ እነርሱም ሕዝቤ ይሆናሉ።

17-18 ስለዚህም ጌታ። ከመካከላቸው ውጤት የተለያዩ ሁኑ ርኩህንም አትንኩ ይላል፤ ሁሉንም የሚገዛ ጌታ። እኔም እቀበላችኋለሁ፣ ለእናንተም አባት እሆናለሁ እናንተም ለእኔ ወንድ ልጆችና ሴት ልጆች ትሆናላችሁ ይላል።

ምዕራፍ 7

1 እንግዲህ፣ ወዳጆች ሆይ፣ የዚህ ተስፋ ቃል ካለን፣ በእግዚአብሔር ፍርሃት ቅድስናን ፍጹም እያደረግን ሥጋንና መንፈስን ከሚያረክስ ሁሉ ራሳችንን እናንጸ።

2 በልባችሁ ስፍራ አስፋልን፤ ማንንም አልበደልንም፣ ማንንም አላጠፋንም፣ ማንንም አላታለልንም።

3 ለኩነኔ አልልም፤ በአንድነት ለመሞትና በአንድነት ለመኖር በልባችን እንዳላችሁ አስቀድሜ ብዬአለሁና።

4 ስለ እናንተ እምነቴ ታላቅ ነው፣ በእናንተ ምክንያት ትምክህቴ ታላቅ ነው፤ መጽናናት ሞልቶብኛል፤ በመከራችን ሁሉ ደስታይ ከመጠን ይልቅ ይበዛል።

5 ወደ መቄዶንያም በመጣን ጊዜ፣ በሁሉ ነገር መከራን ተቀበልን እንጂ ሥጋችን ዕረፍት አልነበረውም፤ በውጭ ጠብ ነበረ፣ በውስጥ ፍርሃት ነበረ።

6 ነገር ግን ኅዘንተኞችን የሚያጽናና አምላክ በቲቶ መምጣት አጽናናን፤

7 በመምጣቱም ብቻ አይደለም ነገር ግን ናፍቆታችሁንና ልቅሶአችሁን ስለ እኔም ቅንዓታችሁን ሲናገረን በእናንተ ላይ በተጽናናበት መጽናናት ደግሞ ነው፤ ስለዚህም ከፊት ይልቅ ደስ አለን።

8 በመልእክቴ ያሳዘንኋችሁ ብሆን እንኳ አልጸጸትም፤ የተጸጸትሁ ብሆን እንኳ፣ ያ መልእክት ጥቂት ጊዜ ብቻ እንዳሳዘናችሁ አያለሁና አሁን ለንስሐ ስላዘናችሁ ደስ ብሎኛል እንጂ ስላዘናችሁ አይደለም፤

9 በምንም ከእኛ የተነሣ እንዳትጎዱ እንደ እግዚአብሔር ፈቃድ አዝናችኋልና።

10 እንደ እግዚአብሔር ፈቃድ የሆነ ኅዘን ጸጸት የሌለበትን፣ ወደ መዳንም የሚያደርሰውን ንስሐ ያደርጋልና፤ የዓለም ኅዘን ግን ሞትን ያመጣል።

11 እነሆ፣ ይህ እንደ እግዚአብሔር ፈቃድ የሆነ ኅዘን እንዴት ያለ ትጋት፣ እንዴት ያለ መልስ፣ እንዴት ያለ ቁጣ፣ እንዴት ያለ ፍርሃት፣ እንዴት ያለ ናፍቆት፣ እንዴት ያለ ቅንዓት፣ እንዴት ያለ በቀል በመካከላችሁ አደረገ። በዚህ ነገር ንጹሐን እንደ ሆናችሁ በሁሉ አስረድታችኋል።

12 እንግዲያስ የጻፍሁላችሁ ብሆን እንኳ፤ ስለ እኛ ያላችሁ ትጋታችሁ ከእናንተ ዘንድ በእግዚአብሔር ፊት እንዲገለጥ እንጂ፤ ስለ በዳዩ ወይም ስለ ተበዳዩ አልጻፍሁም። ስለዚህ ተጽናንተናል።

13 በመጽናናታችንም ስለ ቲቶ ደስታ አብልጦ ደስ አለን፤ መንፈሱ በሁላችሁ ዐርፎአልና፤

14 ለእርሱ በምንም ስለ እናንተ የተመካሁ እንደ ሆነ አላፈርሁምና፤ ነገር ግን ሁሉን ለእናንተ በእውነት እንደ ተናገርን፤ እንደዚህ ደግሞ ትምክህታችን በቲቶ ፊት እውነት ሆነ።

15 ስለዚህም በፍርሃትና በመንቀጥቀጥ እንዴት እንደተቀበላችሁት፤ የሁላችሁን መታዘዝ እያሰበ ፍቅር በእናንተ ላይ እጅግ በዝቶአል።

16 በነገር ሁሉ ተማምኛላችኋለሁና ደስ ይለኛል።

ምዕራፍ 8

1 ወንድሞች ሆይ፤ ለመቄዶንያ አብያተ ክርስቲያናት የተሰጠውን የእግዚአብሔርን ጸጋ እናስታውቃችኋለን፤

2 በብዙ መከራ ተፈትነው ሳሉ የደስታቸው ብዛትና የድህነታቸው ጥልቅነት የልግስናቸውን ባለ ጠግነት አብዝቶአል፤

3 እንደ ዓቅማቸው መጠን ከዓቅማቸውም የሚያልፍ እንኳ ወደው እንደ ሰጡ እመሰክርላቸዋለሁና።

4 ለቅዱሳን በሆነው አገልግሎት እንዲተባበሩ ይህን ቸርነት በብዙ ልመና ከእኛ ይለምኑ ነበር፤

5 አስቀድመውም በእግዚአብሔር ፈቃድ ራሳቸውን ለጌታ ለእኛም ሰጡ እንጂ እንዳሰብን አይደለም።

6 ስለዚህም ቲቶ አስቀድሞ እንደ ጀመረ እንዲሁ ደግሞ ይህን ቸር ሥራ ደግሞ በእናንተ ዘንድ ሊፈጽም ለመንን።

7 ነገር ግን በነገር ሁሉ፤ በእምነትና በቃል በእውቀትም በትጋትም ሁሉ ለእኛም በፍቅራችሁ እንደ ተረፋችሁ፤ በዚህ ቸር ሥራ ደግሞ ትረፉ።

8 ትእዛዝ እንደምሰጥ አልልም፤ ነገር ግን በሌሎች ትጋት በኩል የፍቅራችሁን እውነተኛነት ደግሞ ልመረምር እላለሁ፤

9 የጌታችንን የኢየሱስ ክርስቶስን ቸር ስጦታ አውቃችኋልና፤ ሀብታም ሲሆን፤ እናንተ በእርሱ ድህነት ባለ ጠጎች ትሆኑ ዘንድ ስለ እናንተ ድህ ሆነ።

10 በዚህም ነገር ምክር እሰጣለሁ፤ ከአምና ጀምራችሁ ለማድረግ ብቻ ያይደል ነገር ግን ለማሰብ ደግሞ አስቀድማችሁ የጀመራችሁት ይህ ይጠቅማችኋልና፤

11 አሁንም ለማሰብ በጎ ፈቃድ እንደ ነበረ፤ እንዲሁ እንዳላችሁ መጠን መፈጸም ደግሞ ይሆን ዘንድ፤ ማድረጉን ደግሞ ፈጽሙ።

12 በጎ ፈቃድ ቢኖር፤ እንዳለው መጠን የተወደደ ይሆናል እንጂ እንደሌለው መጠን አይደለም።

13 ለሌሎች ዕረፍት ለእናንተም መከራ እንዲሆን አይደለም፤ ትክክል እንዲሆን ነው እንጂ፤

14 የእነርሱ ትርፍ ደግሞ የእናንተን ጉድለት እንዲሞላ በአሁኑ ጊዜ የእናንተ ትርፍ የእነርሱን ጉድለት ይሙላ፤ በትክክል እንዲሆን፤ እንዲህ ተብሎ እንደ ተጻፈ።

15 ብዙ ያከማቸ አላተረፈም፤ ጥቂትም ያከማቸ አላጎደለም።

16 ነገር ግን በቲቶ ልብ ስለ እናንተ ያንን ትጋት የሰጠ አምላክ ይመሰገን፤

17 ምክራችንን ተቀብሎአልና፤ ትጋት ግን ስለ በዛበት ወደ ወደ እናንተ ይወጣል።

18 ከእርሱም ጋር ስለ ወንጌል ስብከት በአብያተ ክርስቲያናት ሁሉ የተመሰገነውን ወንድም እንልካለን፤

19 ይህም ብቻ አይደለም ነገር ግን የጌታን የራሱን ክብርና የእኛን በጎ ፈቃድ ለማሳየት በምናገለግለው በዚህ ቸር ሥራ ከእኛ ጋር እንዲጓደድ በአብያተ ክርስቲያናት ደግሞ ተመረጠ።

20 ስለምናገለግለው ስለዚህ ለጋስ ስጦታ ማንም እንዳይነቅፈን እንጠነቀቃለን፤

21 በጌታ ፊት ብቻ ያይደል ነገር ግን በሰው ፊት ደግሞ መልካም የሆነውን እናስባለንና።

22 ብዙ ጊዜም በብዙ ነገር መርምረን ትጉ እንደ ሆነ ያገኘነውን፤ አሁንም በእናንተ እጅግ ስለሚታመን ከፊት ይልቅ እጅግ ትጉ የሚሆነውን ወንድማችንን ከእነርሱ ጋር እንልካለን።

23 ስለ ቲቶ የሚጠይቅ ቢኖር ስለ እናንተ አብሮኝ የሚሠራ ባልንጀራዬ ነው፤ ስለ ወንድሞቻችን የሚጠይቅ ቢኖርም የአብያተ ክርስቲያናት መልእክተኞችና የክርስቶስ ክብር ናቸው።

24 እንግዲህ የፍቅራችሁንና ስለ እናንተ ያለውን የትምክህታችንን መግለጫ በአብያተ ክርስቲያናት ፊት ለእነርሱ ግለጡ።

ምዕራፍ 9

1 ለቅዱሳን ስለሚሆነው አገልግሎት ልጽፍላችሁ አያስፈልግምና፤

2 በጎ ፈቃዳችሁን አውቁአለሁና፤ ስለዚህም። አካይያ ከአምና ጀምሮ ተዘጋጅቶአል ብዬ ለመቁደንያ ሰዎች በእናንተ እመካለሁ። ቅንዓታችሁም የሚበዙቱን አነግሥቶአል።

3 ነገር ግን ለእነርሱ እንዳልሁ። የተዘጋጃችሁ ትሆኑ ዘንድ በዚህም ነገር ስለ እናንተ ያለው ትምክህታችን ከንቱ እንዳይሆን ወንድሞችን እልካለሁ፤

4 ምናልባት የመቁደንያ ሰዎች ከእኔ ጋር ቢመጡ፤ ያልተዘጋጃችሁም ሆናችሁ ቢያገኙአችሁ፤ እናንተ እንድታፍሩ አላልንም እኛ ግን በዚህ እምነታችን እንድናፍር አይሁን።

5 እንግዲህ እንደ በረከት ሆኖ ከስስት የማይሆን ይህ የተዘጋጀ ይሆን ዘንድ አስቀድመው ወደ እናንተ መጥተው፤ አስቀድማችሁ ተስፋ የሰጣችሁትን በረከት አስቀድመው እንዲፈጽሙ ወንድሞችን እለምን ዘንድ እንዲያስፈልገኝ አሰብሁ።

6 ይህንም እላለሁ። በጥቂት የሚዘራ በጥቂት ደግሞ ያጭዳል፤ በበረከትም የሚዘራ በበረከት ደግሞ ያጭዳል።

7 እግዚአብሔር በደስታ የሚሰጠውን ይወዳልና እያንዳንዱ በልቡ እንዳሰበ ይስጥ፤ በጎዘን ወይም በግድ አይደለም።

8-9 በተነፃ፤ ለምስኪኖች ሰጠ፤ ጽድቁ ለዘላለም ይኖራል ተብሎ እንደ ተጻፈ፤ እግዚአብሔር፤ ሁልጊዜ በነገር ሁሉ ብቃትን ሁሉ አግኝታችሁ ለበጎ ሥራ ሁሉ ትበዙ ዘንድ፤ ጸጋን ሁሉ ሊያበዛላችሁ ይችላል።

10 ለዘሪ ዘርን ለመብላትም እንጀራን በብዙ የሚሰጥ እርሱም የምትዘናትን ዘር ይሰጣችኋል ያበረክትላችሁማል፤ የጽድቃችሁንም ፍሬ ያሳድጋል፤

11 በእኛ በኩል ለእግዚአብሔር የምስጋና ምክንያት የሚሆነውን ልግስና ሁሉ እንድታሳዩ በሁሉ ነገር ባለ ጠጎች ትሆናላችሁ።

12 የዚህ ረድኤት አገልግሎት ለቅዱሳን የሚጎድላቸውን በሙሉ የሚሰጥ ብቻ አይደለምና፤ ነገር ግን ደግሞ በብዙ ምስጋና ለእግዚአብሔር ይበዛል፤

13 በዚህ አገልግሎት ስለ ተፈተናችሁ፤ በክርስቶስ ወንጌል በማመናችሁ ስለሚሆን መታዘዝ እነርሱንና ሁሉንም ስለምትረዱበት ልግስና እግዚአብሔርን ያከብራሉ፤

14 ራሳቸውም ስለ እናንተ ሲያማልዱ፤ በእናንተ ላይ ከሚሆነው ከሚበልጠው ከእግዚአብሔር ጸጋ የተነሣ ይናፍቁአችኋል።

15 ስለማይነገር ስጦታው እግዚአብሔር ይመስገን።

ምዕራፍ 10

1 እኔም ራሴ ጳውሎስ፤ በእናንተ ዘንድ ፊት ለፊት ሳለሁ ትሑት የሆንሁ፤ ከእናንተ ግን ብርቅ የምደፍራችሁ፤ በክርስቶስ የዋህነትና ገርነት እመክራችኋለሁ፤

2 በዓለማዊ ልማድ እንደምንመላለስ በሚቆጥሩን በአንዳንዶች ላይ አምኜ ልደፍር አስባለሁ፤ በዚያ እምነት ግን ከእናንተ ጋር ሆኜ እንዳልደፍር እለምንችኋለሁ።

3 በሰው ልማድ ምንም እንኳ የምንመላለስ ብንሆን፤ እንደ ሰው ልማድ አንዋጋም፤

4 የጠር ዕቃችን ሥጋዊ አይደለምና፤ ምሽግን ለመስበር ግን በእግዚአብሔር ፊት ብርቱ ነው፤

5 የሰውንም አሳብ በእግዚአብሔርም እውቀት ላይ የሚነሣውን ከፍ ያለውን ነገር ሁሉ እናፈርሳለን ለክርስቶስም ለመታዘዝ አእምሮን ሁሉ እንማርካለን፤

6 መታዘዛችሁም በተፈጸመች ጊዜ አለመታዘዝን ሁሉ ልንበቀል ተዘጋጅተናል።

7 በፊታችሁ ያለውን ተመልከቱ። ማንም የክርስቶስ መሆኑን ተረድቶ ቢሆን፤ ይህን እንደ ገና በራሱ ይቁጠረው፤ እርሱ የክርስቶስ እንደ ሆነ እኛ ደግሞ እንዲሁ ነን።

8 ጌታ እናንተን ለማነጽ እንጂ እናንተን ለማፍረስ ያይደለ በሰጠው በሥልጣናችን ከፊት ይልቅ ብመካ እንኳ አላፍርም።

9 በመልእክቶቹ የማስደነግጣችሁ አይምሰላችሁ።

10 መልእክቶቹስ ከባድና ኃይለኛ ናቸው፤ ሰውነቱ ግን ሲታይ ደካማ ነው፤ ንግግሩም የተናቀ ነው ይላሉና።

11 እንዲሁ የሚል ይህን ይቁጠረው፤ በሩቅ ሳለን በመልእክታችን በኩል በቃል እንዳለን፤ በፊቱ ደግሞ ሳለን በሥራ እንዲሁ ነን።

12 ራሳቸውን ከሚያመሰግኑ ከአንዳንዶች ጋር ራሳችንን ልንቆጥር ወይም ራሳችንን ልናስተያይ አንደፍርምና፤ ነገር ግን እነርሱ ራሳቸውን ከራሳቸው ጋር ሲያመዛዙ፤ ራሳቸውንም ከራሳቸው ጋር ሲያስተያዩ፤ አያስተውሉም።

13 እኛ ግን እግዚአብሔር እንደ ወሰነልን እስከ እናንተ እንኳ እንደሚደርስ እንደ ክፍላችን ልክ እንጂ ያለ ልክ አንመካም።

14 ወደ እናንተ እንደማንደርስ አድርገን ከመጠን አናልፍምና፤ የክርስቶስን ወንጌል በመስበክ እስከ እናንተ እንኳ ደርሰናልና፤

15-16 በሌሎች ድካም ያለ ልክ አንመካም፤ ነገር ግን እምነታችሁ ሲያድግ ከእናንተ ወዲያ ባለው አገር እስክንሰብክ ሥራችንን እየጨመርን፤ በክፍላችን በእናንተ ዘንድ እንድንከብር ተስፋ እናደርጋለን፤ በሌላው ክፍል ስለ ተዘጋጀው ነገር አንመካም።

17-18 የሚመካ ግን በጌታ ይመካ፤ እግዚአብሔር የሚያመሰግነው እንጂ ራሱን የሚያመሰግን እርሱ ተፈትኖ የሚወጣ አይደለምና።

ምዕራፍ 11

1 በጥቂቱ ሞኝነቱ ብትታገሡኝ መልካም ይሆን ነበር፤ ቢሆንም በእርግጥ ታገሡኝ።

2 በእግዚአብሔር ቅንዓት እቀናላችኋለሁና፤ እንደ ንጽሕት ድንግል እናንተን ለክርስቶስ ላቀርብ ለእንድ ወንድ አጭቻችኋለሁና፤

3 ነገር ግን እባብ በተንኮሉ ሔዋንን እንዳሳታት፤ አሳባችሁ ተበላሽቶ ለክርስቶስ ከሚሆን ቅንነትና ንጽሕና ምናልባት እንዳይለወጥ ብዬ እፈራለሁ።

4 የሚመጣውም ያልሰበክነውን ሌላ ኢየሱስ ቢሰብክ፤ ወይም ያላገኛችሁትን ልዩ መንፈስ ወይም ያልተቀበላችሁትን ልዩ ወንጌል ብታገኙ፤ በመልካም ትታገሡታላችሁ።

5 ከእነዚህ ከዋነኞቹ ሐዋርያት በአንድ ነገር እንኳ እንደ ጎደሉ ራሴን አልቆጥርም።

6 በአነጋገሪ ያልተማርሁ ብሆን እንኳ፤ በእውቀት ግን እንዲህ አይደለሁም። ነገር ግን በሰው ሁሉ መካከል በነገር ሁሉ ተገልጠንላችኋል።

7 ወይስ የእግዚአብሔርን ወንጌል ያለ ደመወዝ ስለ ሰበክሁላችሁ፤ እናንተ ከፍ እንድትሉ ራሴን እያዋረድሁ ጋጠኤት አድርጌ ይሆንን?

8 እናንተን ለማገልገል ደመወዝ እየተቀበልሁ ሌሎችን አብያተ ክርስቲያናት ዘረፍሁ።

9 ከእናንተም ጋር ሳለሁ በጎደለኝ ጊዜ፤ በማንም አልከበድሁበትም፤ ከመቄዶንያ የመጡት ወንድሞች የጎደለኝን በሙሉ ሰጥተዋልና፤ በነገርም ሁሉ እንዳልከብድባችሁ ተጠነቀቅሁ እጠነቀቅማለሁ።

10 የክርስቶስ እውነት በእኔ እንዳለ፤ ይህ ትምክህት በእኔ ዘንድ በአካይዬ አገር አይከለክልም።

11 ስለ ምን? ስለማልወዳችሁ ነውን? እግዚአብሔር ያውቃል።

12 ነገር ግን በዚያ በሚመኩበት እንደ እኛ ሆነው ሊገኙ፤ ምክንያትን ከሚፈልጉቱ ምክንያትን እቆርጥ ዘንድ አሁን የማደርገውን ከዚህ ወዲህ ደግሞ አደርጋለሁ።

13 እንደ እነዚህ ያሉ ሰዎች የክርስቶስን ሐዋርያት እንዲመስሉ ራሳቸውን እየለወጡ፤ ውሸተኞች ሐዋርያትና ተንኮለኞች ሠራተኞች ናቸውና።

14 ይህም ድንቅ አይደለም፤ ሰይጣን ራሱ የብርሃንን መልአክ እንዲመስል ራሱን ይለውጣልና።

15 እንግዲህ አገልጋዮቹ ደግሞ የጽድቅን አገልጋዮች እንዲመስሉ ራሳቸውን ቢለውጡ ታላቅ ነገር አይደለም፤ ፍጻሜአቸውም እንደ ሥራቸው ይሆናል።

16 እንደ ገና እላለሁ። ለማንም ሰው ሞኝ የሆንሁ አይምሰለው፤ ያለዚያ ግን እኔ ደግሞ ጥቂት እመካ ዘንድ እንደ ሞኝ እንኳ ሆኜ ተቀበሎኝ።

17 እንደዚህ ታምኜ ስመካ የምናገረው፤ በሞኝነት እንጂ ጌታ እንዳዘዘኝ አልናገርም።

18 ብዙዎች በዓለማዊ ነገር ስለሚመኩ እኔ ደግሞ እመካለሁ።

19 ልባሞች ስለምትሆኑ በደስታ ሞኞችን ትታገሳላችሁና፤

20 ማንም ባሪያዎች ቢያደርጋችሁ፤ ማንም ቢበላላችሁ፤ ማንም ቢቀማችሁ፤ ማንም ቢኮራባችሁ፤ ማንም ፈታችሁን በጥፊ ቢመታችሁ ትታገሳላችሁና።

21 ደካሞች መስለን እንደ ነበርን በውርደት እላለሁ። ነገር ግን በሞኝነት እላለሁ፤ ማንም በሚደፍርበት እኔ ደግሞ እደፍርበታለሁ።

22 ዕብራውያን ናቸውን? እኔ ደግሞ ነኝ። የእስራኤል ወገን ናቸውን? እኔ ደግሞ ነኝ። የአብርሃም ዘር ናቸውን? እኔ ደግሞ ነኝ። የክርስቶስ አገልጋዮች ናቸውን?

23 እንደ አብድ ሰው እላለሁ፤ እኔ እበልጣለሁ፤ በድካም አብዝኜ፤ በመገረፍ አብዝኜ፤ በመታሰር አትርፌ፤ በመሞት ብዙ ጊዜ ሆንሁ።

24 አይሁድ አንድ ሲጎድል አርባ ግርፋት አምስት ጊዜ ገረፉኝ።

25 ሦስት ጊዜ በበትር ተመታሁ፤ አንድ ጊዜ በድንጋይ ተወገርሁ፤ መርከቤ ሦስት ጊዜ ተሰበረ፤ ሌሊትና ቀን በባሕር ውስጥ ኖርሁ።

26 ብዙ ጊዜ በመንገድ ሄድሁ፤ በወንዝ ፍርሃት፤ በወንዝ ወገኔ በኩል ፍርሃት፤ በአሕዛብ በኩል ፍርሃት፤ በከተማ ፍርሃት፤ በምድረ በዳ ፍርሃት፤ በባሕር ፍርሃት፤ በውሸተኞች ወንድሞች በኩል ፍርሃት ነበረብኝ፤

27 በድካምና በጥረት ብዙ ጊዜም እንቅልፍ በማጣት፤ በራብና በጥም ብዙ ጊዜም በመጦም፤ በብርድና በራቂትነት ነበርሁ።

28 የቀረውንም ነገር ሳልቆጥር፤ ዕለት ዕለት የሚከብድብኝ የአብያተ ክርስቲያናት ሁሉ አሳብ ነው።

29 የሚደክም ማን ነው፤ እኔም አልደክምምን? የሚሰናከል ማን ነው፤ እኔም አልናደድምን?

30 ትምክህት የሚያስፈልግ ከሆነ፤ ከድካሜ በሚሆነው ነገር እመካለሁ።

31 ለዘላለም የተባረከ የጌታችን የኢየሱስ ክርስቶስ አምላክና አባት እንዳልዋሽ ያውቃል።

32 በደማስቆ አርስጦስቶስ ከተባለ ንጉሥ በታች የሆነ የሕዝብ ገዢ ሊይዘኝ እየወደደ የደማስቆ ሰዎችን ከተማ ያስጠብቅ ነበር።

33 በቅጥሩም ባለ መስኮት በቅርጫት አወረዱኝና ከእጁ አመለጥሁ።

ምዕራፍ 12

1 ትምክህት የሚያስፈልግ ነው፤ አይጠቅምም ነገር ግን ከጌታ ወዳለው ራእይና መገለጥ እመጣለሁ።

2 ሰውን በክርስቶስ አውቃለሁ፤ በሥጋ እንደ ሆነ አላውቅም ወይም ከሥጋ ውጭ እንደ ሆነ አላውቅም፤ እግዚአብሔር ያውቃል፤ እንዲህ ያለው ሰው ከአሥራ አራት ዓመት በፊት እስከ ሦስተኛው ሰማይ ድረስ ተነጠቀ።

3 እንዲህ ያለውንም ሰው አውቃለሁ፤ በሥጋ እንደ ሆነ ወይም ያለ ሥጋ እንደ ሆነ አላውቅም፤ እግዚአብሔር ያውቃል፤

4 ወደ ገነት ተነጠቀ፤ ሰውም ሊናገር የማይገባውን የማይነገረውን ቃል ሰማ።

5 እንደዚህ ስላለው እመካለሁ፤ ስለ ራሴ ግን ከድካሜ በቀር አልመካም።

6 ልመካ ብወድስ ሞኝ አልሆንም፤ እውነትን እላለሁና፤ ነገር ግን ማንም ከሚያይ ከእኔም ከሚሰማ የምበልጥ አድርጎ እንዳይቆጥረኝ ትቼአለሁ።

7 ስለዚህም በመገለጥ ታላቅነት እንዳልታበይ የሥጋይ መውጊያ፣ እርሱም የሚጎስመኝ የሰይጣን መልእክተኛ ተሰጠኝ፤ ይኸውም እንዳልታበይ ነው።

8 ስለዚህ ነገር ከእኔ እንዲለይ ሦስት ጊዜ ጌታን ለመንሁ።

9 እርሱም። ጸጋይ ይበቃሃል፤ ኃይሌ በድካም ይፈጸማልና አለኝ። እንግዲህ የክርስቶስ ኃይል ያድርብኝ ዘንድ በብዙ ደስታ በድካሜ ልመካ እወዳለሁ።

10 ስለዚህ ስለ ክርስቶስ በድካም በመንገላታትም በችግርም በስደትም በጭንቀትም ደስ ይለኛል፤ ስደክም ያን ጊዜ ኃይለኛ ነኝና።

11 በመመካቴ ሞኝ ሆኜአለሁ፤ እናንተ ግድ አላችሁኝ፤ እናንተ እኔን ልታመሰግኑ ይገባ ነበርና። እኔ ምንም ባልሆን እንኳ፣ ከዋነኞቹ ሐዋርያት በምንም አልጎድልምና።

12 በእርግጥ የሐዋርያነት ምልክት በመካከላችሁ በምልክትና በድንቅ ነገር በተአምራትም በሁሉ ትዕግሥት ተደረገ።

13 እኔ ራሴ ካልከበድሁባችሁ ከዚህ በቀር፣ ከሌላ ቤተ ክርስቲያን ያነሳችሁበት በምን እኮ ነው? ይህን በደሌን ይቅር በሉልኝ።

14 እነሆ፣ ወደ እናንተ እመጣ ዘንድ ስዘጋጅ ይህ ሦስተኛይ ነው፤ አልከብድባችሁም፤ እናንተን እንጂ ያላችሁን አልፈልግምና። ወላጆች ለልጆች እንጂ ልጆች ለወላጆች ገንዘብ ሊያከማቹ አይገባቸውምና።

15 እኔ ግን ስለ ነፍሳችሁ በብዙ ደስታ ገንዘቤን እከፍላለሁ፤ ራሴን እንኳ እከፍላለሁ። ከመጠን ይልቅ ብወዳችሁ በዚህ ልክ ፍቅራችሁ የሚያንስ ነውን?

16 ይሁን እንጂ እኔ አልከበድሁባችሁም፤ ነገር ግን ሸንጋይ ሆኜ በተንኮል ያዝኋችሁ።

17 ወደ እናንተ ከላክኋቸው በአንዱ ስንኳ አታለልኋችሁን?

18 ቲቶን መከርሁት ከእርሱም ጋር ወንድሙን ላክሁት፤ ቲቶስ አታለላችሁን? በአንድ መንፈስ አልተመላለስንም? በአንድ ፍለጋስ አልተመላለስንም?

19 ለእናንተ ስለ ራሳችን እንድንመልስ ሁልጊዜ ይመስላችኋልን? በእግዚአብሔር ፊት በክርስቶስ ሆነን እንናገራለን፤ ነገር ግን፣ ወዳጆች፣ እናንተን ልናንጻጅሁ ሁሉን እንናገራለን።

20 ስመጣ፣ እንደምወደው ሳትሆኑ አገኛችሁ ይሆናል እኔም እንደምትወዱት ሳልሆን ታገኛኝ ይሆናል ብዬ እፈራለሁና፤ ምናልባት ክርክር ቅንዓትም ቁጣም አድመኝነትም ሐሜትም ማሾክሾክም ኩራትም ሁከትም ይሆናሉ፤

21 እንደ ገና ስመጣ በእናንተ ዘንድ አምላኬ እንዲያዋርደኝ፣ አስቀድመውም ኃጢአት ከሠሩትና ስላደረጉት ርዕሰትና ዝሙት መዳራትም ንስሐ ካልገቡት ወገን ስለ ብዙዎች ምናልባት አዝናለሁ ብዬ እፈራለሁ።

ምዕራፍ 13

1 ወደ እናንተ ስመጣ ይህ ሦስተኛይ ነው፤ ሁሉ ነገር በሁለትና በሦስት ምስክር አፍ ይጸናል።

2-3 ሁለተኛ በእናንተ ዘንድ በነበርሁ ጊዜ እንደ ተናገርሁ አሁንም ደግሞ በሩቅ ስሆን፣ ክርስቶስ በእኔ አድሮ እንዲናገር ማስረጃ ከፈለጋችሁ፣ እንደ ገና ብመጣ እንዳልራራላችሁ አስቀድመው ኃጢአት ላደረጉት ለሌሎችም ሁሉ አስቀድሜ ብዬአለሁ፤ አስቀድሜም እላለሁ። ክርስቶስም ስለ እናንተ አይደክምም ነገር ግን በእናንተ ኃይለኛ ነው።

4 በድካም ተሰቅሎአልና፣ ነገር ግን በእግዚአብሔር ኃይል በሕይወት ይኖራል። እኛ ደግሞ ከእርሱ ጋር እንደክማለንና፣ ነገር ግን ስለ እናንተ በሆነ በእግዚአብሔር ኃይል ከእርሱ ጋር በሕይወት እንኖራለን።

5 በሃይማኖት ብትኖሩ ራሳችሁን መርምሩ፤ ራሳችሁን ፈትኑ፤ ወይስ ምናልባት የማትበቁ ባትሆኑ፣ ኢየሱስ ክርስቶስ በእናንተ ውስጥ እንዳለ ስለ እናንተ አታውቁምን?

6 እኛ ግን የማንበቃ እንዳይደለን ልታውቁ ተስፋ አደርጋለሁ።

7 ክፉ ነገርንም ከቶ እንዳታደርጉ ወደ እግዚአብሔር እንጸልያለን፤ እኛ የምንበቃ ሆነን እንገለጥ ዘንድ አይደለም ነገር ግን እኛ ምንም እንደማንበቃ ብንሆን፣ እናንተ መልካሙን ታደርጉ ዘንድ ነው።

8 ለእውነት እንጂ በእውነት ላይ ምንም ለማድረግ አንችልምና።

9 እኛ ስንደክም እናንተም ኃይለኞች ስትሆኑ ደስ ብሎናልና፤ እናንተ ፍጹማን ትሆኑ ዘንድ ለዚህ ደግሞ እንጸልያለን።

10 ስለዚህ ጌታ ለማፍረስ ያይደለ ለማንጽ እንደ ሰጠኝ ሥልጣን፤ ከእናንተ ጋር ሳለሁ በቁርጥ እንዳልሠራ በሩቅ ሆኜ ይህን እጽፋለሁ።

11 በቀረውስ፤ ወንድሞች ሆይ፤ ደኅና ሁኑ። ፍጹማን ሁኑ፤ ምክራን ስሙ፤ በአንድ ልብ ሁኑ፤ በሰላም ኑሩ፤ የፍቅርና የሰላምም አምላክ ከእናንተ ጋር ይሆናል።

12 በተቀደሰ አሳሳም እርስ በርሳችሁ ሰላምታ ተሰጣጡ።

13 ቅዱሳን ሁሉ ሰላምታ ያቀርቡላችኋል።

14 የጌታ የኢየሱስ ክርስቶስ ጸጋ የእግዚአብሔርም ፍቅር የመንፈስ ቅዱስም ኅብረት ከሁላችሁ ጋር ይሁን። አሜን።

ወደ ገላትያ ሰዎች (Galatians)

ምዕራፍ 1

1-2 በኢየሱስ ክርስቶስ ከሙታንም ባነሳው በእግዚአብሔር አብ ሐዋርያ የሆነ እንጂ ከሰዎች ወይም በሰው ያልሆነ ጳውሎስ ከእኔም ጋር ያሉት ወንድሞች ሁሉ፤ ወደ ገላትያ አብያተ ክርስቲያናት፤

3 ከእግዚአብሔር ከአባታችን ከጌታችንም ከኢየሱስ ክርስቶስ ጸጋና ሰላም ለእናንተ ይሁን።

4 ክፉ ከሆነ ከአሁኑ ዓለም ያድነን ዘንድ እንደ አምላካችንና እንደ አባታችን ፈቃድ ስለ ኃጢአታችን ራሱን ሰጠ።

5 ለአብ ከዘላለም እስከ ዘላለም ክብር ይሁን፤ አሜን።

6 በክርስቶስ ጸጋ እናንተን ከጠራችሁ ከእርሱ ወደ ልዩ ወንጌል እንዲህ ፈጥናችሁ እንዴት እንዳለፋችሁ እደነቃለሁ፤

7 እርሱ ግን ሌላ ወንጌል አይደለም፤ የሚያናጡላችሁ የክርስቶስንም ወንጌል ሊያጣምሙ የሚወዱ አንዳንዶች አሉ እንጂ።

8 ነገር ግን እኛ ብንሆን ወይም ከሰማይ መልአክ፤ ከሰበክንላችሁ ወንጌል የሚለይ ወንጌልን ቢሰብክላችሁ፤ የተረገመ ይሁን።

9 አስቀድመን እንዳልን እንዲሁ አሁን ሁለተኛ እላለሁ፤ ከተቀበላችሁት የተለየውን ማንም ቢሰብክላችሁ የተረገመ ይሁን።

10 ሰውን ወይስ እግዚአብሔርን አሁን እሺ አሰኛለሁን? ወይም ሰውን ደስ ላሰኝ እፈልጋለሁን? አሁን ሰውን ደስ ባሰኝ የክርስቶስ ባሪያ ባልሆንኩም።

11 ወንድሞች ሆይ፤ በእኔ የተሰበከ ወንጌል እንደ ሰው እንዳይደለ አስታውቃችኋለሁ፤

12 ኢየሱስ ክርስቶስ ገልጦልኛል እንጂ እኔ ከሰው አልተቀበልሁትም አልተማርሁትምም።

13 በአይሁድ ሥርዓት በፊት እንዴት እንደ ኖርሁ ሰምታችኋልና፤ የእግዚአብሔርን ቤተ ክርስቲያን ያለ ልክ አሳድድና አጠፋ ነበር፤

14 ለአባቶችም ወግ ከመጠን ይልቅ እየቀናሁ በወገኔ ዘንድ በዘመኔ ካሉት ብዙዎችን በአይሁድ ሥርዓት እበልጥ ነበር።

15-16 ነገር ግን በእናቴ ማኅፀን ሳለሁ የለየኝ በጸጋውም የጠራኝ እግዚአብሔር በአሕዛብ መካከል ስለ እርሱ ወንጌልን እሰብክ ዘንድ ልጄን በእኔ ሁኔታ ሊገልጥ በወደደ ጊዜ፤ ወዲያው ከሥጋና ከደም ጋር አልተማከርሁም፤

17 ከእኔም በፊት ሐዋርያት ወደ ነበሩት ወደ ኢየሩሳሌም አልወጣሁም፤ ነገር ግን ወደ ዓረብ አገር ሄድሁ እንደ ገናም ወደ ደማስቆ ተመለስሁ።

18 ከዚህ ወዲያ ከሦስት ዓመት በኋላ ኬፋን ልጠይቅ ወደ ኢየሩሳሌም ወጥቼ ከእርሱ ጋር አሥራ አምስት ቀን ሰነበትሁ፤

19 ነገር ግን ከጌታ ወንድም ከያዕቆብ በቀር ከሐዋርያት ሌላ አላየሁም።

20 ስለምፅፍላችሁም ነገር፤ እነሆ፤ በእግዚአብሔር ፊት ሐሰት አልናገርም።

21 ከዚያ ወዲያ ወደ ሶርያና ወደ ኪልቅያ አገር መጣሁ።

22 በክርስቶስም ያሉት የይሁዳ ማኅበሮች ፊቴን አያውቁም ነበር፤

23 ነገር ግን፤ ቀድሞ እኛን ያሳድድ የነበረ፤ እርሱ በፊት ያጠፋው የነበረውን ሃይማኖት አሁን ይሰብካል ተብሎ ሲነገር ይሰሙ ነበር፤

24 ስለ እኔም እግዚአብሔርን ያከብሩ ነበር።

ምዕራፍ 2

1 ከዚያ ወዲያ ከአሥራ አራት ዓመት በኋላ ከበርናባስ ጋር ቲቶን ደግሞ ይገባ ወደ ኢየሩሳሌም ሁለተኛ ወጣሁ፤

2 እንደ ተገለጠልኝም ወጣሁ፤ ምናልባትም በከንቱ እንዳልሮጥ ወይም በከንቱ ሮጩ እንዳልሆን በአሕዛብ መካከል የምሰብከውን ወንጌል አስታወቅኋቸው፤ ዋናች ግን መሰለው ለሚታዩ ለብቻቸው አስታወቅኋቸው።

3 ነገር ግን ከእኔ ጋር የነበረ ቲቶ እንኳ የግሪክ ሰው ሲሆን ይገረዝ ዘንድ ግድ አላሉትም፤

4 ነገር ግን ባሪያዎች ሊያደርጉን በክርስቶስ ኢየሱስ ያለንን አርነታችንን ይሰልሉ ዘንድ ሾልከው በሰውር ስለ ገቡ ስለ ሐሰተኞች ወንድሞች ነበረ።

5 የወንጌልም እውነት በእናንተ ዘንድ ጸንቶ እንዲኖር ለአንድ ሰዓት እንኳ ለቅቀን አልተገዛንላቸውም።

6 አለቆች የመሰሉት ግን፣ በፊት ማን እንደ ነበሩ አይገደኝም፤ እግዚአብሔር የሰውን ፊት አይቶ አያደላም፤ አለቆች የመሰሉት አንዳች እንኳ አልጨመሩልኝምና።

7 ተመልሰው ግን ጴጥሮስ ለተገረዙት የሆነው ወንጌል አደራ እንደ ተሰጠው እንዲሁ ለእኔ ላልተገረዙት የሆነው ወንጌል አደራ እንደ ተሰጠኝ አይ፤

8 ለተገረዙት ሐዋርያ እንዲሆን ለጴጥሮስ የሠራለት፣ ለእኔ ደግሞ ለአሕዛብ ሐዋርያ እንድሆን ሠርቶአልና።

9 ደግሞ የተሰጠኝን ጸጋ አውቀው፣ አዕማድ መስለው የሚታዩ ያዕቆብና ኬፋ ዮሐንስም እኛ ወደ አሕዛብ እነርሱም ወደ ተገረዙት ይሄዱ ዘንድ ለእኔና ለበርናባስ ቀኝ እጃቸውን ሰጡን፤

10 ድሆችን እናስብ ዘንድ ብቻ ለመኑን፣ ይህንም ደግሞ ላደርግ ተጋሁ።

11 ነገር ግን ኬፋ ወደ አንጻሪያ በመጣ ጊዜ ፊት ለፊት ተቃወሙት፣ ይፈረድበት ዘንድ ይገባ ነበርና።

12 አንዳንድ ከያዕቆብ ዘንድ ሳይመጡ ከአሕዛብ ጋር አብሮ ይበላ ነበርና፤ በመጡ ጊዜ ግን ከተገረዙት ወገን ያሉትን ፈርቶ ያፈገፍግ ነበርና ከእነርሱ ተለየ።

13 የቀሩትም አይሁድ ደግሞ፣ በርናባስ ስንኳ በግብዝነታቸው እስከ ተሳቦ ድረስ፣ ከእርሱ ጋር አብረው ግብዞች ሆኑ።

14 ነገር ግን እንደ ወንጌል እውነት በቅንነት እንዳልሄዱ ባየሁ ጊዜ በሁሉ ፊት ኬፋን። አንተ አይሁዳዊ ሳለህ በአይሁድ ኑሮ ያይደለ በአሕዛብ ኑሮ ብትኖር፣ አሕዛብ በአይሁድ ኑሮ ሊኖሩ እንዴት ግድ አልሃቸው? አልሁት።

15 እኛ በፍጥረት አይሁድ ነን ኃጢአተኞችም የሆኑ አሕዛብ አይደለንም፤

16 ነገር ግን ሰው በኢየሱስ ክርስቶስ በማመን እንዲጸድቅ እንጂ በሕግ ሥራ እንዳይሆን አውቀን፣ ሥጋን የለበሰ ሁሉ በሕግ ሥራ ስለማይጸድቅ፣ እኛ ራሳችን በሕግ ሥራ ሳይሆን በክርስቶስ እምነት እንጸድቅ ዘንድ በክርስቶስ ኢየሱስ አምነናል።

17 ነገር ግን በክርስቶስ ልንጸድቅ የምንፈልግ ስንሆን ራሳችን ደግሞ ኃጢአተኞች ሆነን ከተገኘን፣ እንግዲያስ ክርስቶስ የኃጢአት አገልጋይ ነዋ? አይደለም።

18 ያፈረስሁትን ይህን እንደ ገና የማንጽ ከሆንሁ ራሴ ሕግ ተላላፊ እንድሆን አስረዳለሁና።

19 እኔ ለእግዚአብሔር ሕያው ሆኜ እኖር ዘንድ በሕግ በኩል ለሕግ ሞቼ ነበርና።

20 ከክርስቶስ ጋር ተሰቅዬአለሁ፤ እኔም አሁን ሕያው ሆኜ አልኖርም ክርስቶስ ግን በእኔ ይኖራል፤ አሁንም በሥጋ የምኖርበት ኑሮ በወደደኝና ስለ እኔ ራሱን በሰጠው በእግዚአብሔር ልጅ ላይ ባለ እምነት የምኖረው ነው።

21 የእግዚአብሔርን ጸጋ አልጥልም፤ ጽድቅስ በሕግ በኩል ከሆነ እንኪያስ ክርስቶስ በከንቱ ሞተ።

ምዕራፍ 3

1 የማታስተውሉ የገላትያ ሰዎች ሆይ፣ በዓይናችሁ ፊት ኢየሱስ ክርስቶስ እንደ ተሰቀለ ሆኖ ተሥሎ ነበር፤ ለእውነት እንዳትታዘዙ አዚም ያደረገባችሁ ማን ነው?

2 ይህን ብቻ ከእናንተ እንድማር እወዳለሁ፤ በሕግ ሥራ ወይም ከእምነት ጋር በሆነ መስማት መንፈስን ተቀበላችሁን?

3 እንዲህን የማታስተውሉ ናችሁ? በመንፈስ ጀምራችሁ አሁን በሥጋ ትፈጽማላችሁን?

4 በውኑ ከንቱ እንደ ሆነስ እንደዚህ ያለ መከራ በከንቱ ተቀበላችሁን?

5 እንግዲህ መንፈስን የሚሰጣችሁ በእናንተም ዘንድ ተአምራት የሚያደርግ፣ በሕግ ሥራ ነውን ወይስ ከእምነት ጋር በሆነ መስማት ነው?

6 እንዲሁ አብርሃም በእግዚአብሔር አመነና ጽድቅ ሆኖ ተቆጠረለት።

7 እንኪያስ ከእምነት የሆኑት እነዚህ የአብርሃም ልጆች እንደ ሆኑ እውቁ።

8 መጽሐፍም እግዚአብሔር አሕዛብን በእምነት እንዲያጸድቅ አስቀድሞ አይቶ። በአንተ አሕዛብ ሁሉ ይባረካሉ ብሎ ወንጌልን ለአብርሃም አስቀድሞ ሰበከ።

9 እንደዚህ ከእምነት የሆኑት ካመነው ከአብርሃም ጋር ይባረካሉ።

10 ከሕግ ሥራ የሆኑት ሁሉ በእርግጥን በታች ናቸውና፤ በሕግ መጽሐፍ በተጻፉት ሁሉ ጸንቶ የማይኖር የማያደርግም ሁሉ የተረገመ ነው ተብሎ ተጽፎአልና።

11 ጸድቅ በእምነት ይኖራል ተብሎአልና ማንም በእግዚአብሔር ፊት በሕግ እንዳይጸድቅ ግልጥ ነው።

12 ሕግም ከእምነት አይደለም ነገር ግን፣ የሚያደርገው ይኖርበታል ተብሎአል።

13 በእንጨት የሚሰቀል ሁሉ የተረገመ ነው ተብሎ ተጽፎአልና ክርስቶስ ስለ እኛ እርግጥን ሆኖ ከሕግ እርግጥን ሞጀን፤

14 የመንፈስን ተስፋ በእምነት እንድንቀበል፤ የአብርሃም በረከት ወደ አሕዛብ በኢየሱስ ክርስቶስ ይደርስላቸው ዘንድ።

15 ወንድሞች ሆይ፤ እንደ ሰው ልማድ እላለሁ። የሰው ስንኳን ቢሆን እርግጠኛውን ኪዳን ማንም አይንቅም ወይም አይጨምርበትም።

16 ለአብርሃምና ለዘሩም የተሰፋው ቃል ተነገረ። ስለ ብዙዎች እንደሚነገር። ለዘሮቹም አይልም፤ ስለ አንድ እንደሚነገር ግን። ለዘርህም ይላል፤ እርሱም ክርስቶስ።

17 ይህንም እላለሁ፤ ከአራት መቶ ሠላሳ ዓመት በኋላ የተሰጠው ሕግ አስቀድሞ በእግዚአብሔር የተረጋገጠውን ኪዳን የተሰፋውን ቃል እስኪሸር ድረስ አያፈርስም።

18 ርስቱ በሕግ ቢሆንስ እንግዲያስ በተሰፋ ቃል አይሆንም፤ በተሰፋ ቃል ግን እግዚአብሔር ለአብርሃም ሰጥቶአል።

19 እንግዲህ ሕግ ምንድር ነው? ተሰፋው የተሰጠው ዘር እስኪመጣ ድረስ በመካከለኛ እጅ በመላእክት በኩል ስለ ሕግ መተላለፍ ተጨመረ።

20 መካከለኛውም ለአንድ ብቻ አይደለም እግዚአብሔር ግን አንድ ነው።

21 እንግዲህ ሕግ የእግዚአብሔርን የተሰፋ ቃል የሚቃወም ነው? አይደለም። ሕያው ሊያደርግ የሚቻለው ሕግ ተሰጥቶ ቢሆንስ በእውነት ጽድቅ ከሕግ በሆነ ነበር፤

22 ነገር ግን በኢየሱስ ክርስቶስ ከማመን የሆነው የተሰፋ ቃል ለሚያምኑ ይሰጥ ዘንድ መጽሐፍ ከኃጢአት በታች ሁሉን ዘግቶታል።

23 እምነትም ሳይመጣ ሊገለጥ ላለው እምነት ተዘግተን ከሕግ በታች እንጠበቅ ነበር።

24 እንደዚህ በእምነት እንጸድቅ ዘንድ ሕግ ወደ ክርስቶስ የሚያመጣ ሞግዚታችን ሆኖአል፤

25 እምነት ግን መጥቶአልና ከእንግዲህ ወዲህ ከሞግዚት በታች አይደለንም።

26 በእምነት በኩል ሁላችሁ በክርስቶስ ኢየሱስ የእግዚአብሔር ልጆች ናችሁና፤

27 ከክርስቶስ ጋር አንድ ትሆኑ ዘንድ የተጠመቃችሁ ሁሉ ክርስቶስን ለብላችኋልና።

28 አይሁዳዊ ወይም የግሪክ ሰው የለም፤ ባሪያ ወይም ጨዋ ሰው የለም፤ ወንድም ሴትም የለም፤ ሁላችሁ በክርስቶስ ኢየሱስ አንድ ሰው ናችሁና።

29 እናንተም የክርስቶስ ከሆናችሁ እንኪያስ የአብርሃም ዘር እንደ ተሰፋውም ቃል ወራሾች ናችሁ።

ምዕራፍ 4

1 ነገር ግን እላለሁ፤ ወራሹ ሕፃን ሆኖ ባለበት ዘመን ሁሉ፤ ምንም የሁሉ ጌታ ቢሆን ከቶ ከባሪያ አይለይም፤

2 ነገር ግን አባቱ እስከ ቀጠረለት ቀን ድረስ ከጠባቂዎችና ከመጋቢዎች በታች ነው።

3 እንዲሁ እኛ ደግሞ ሕፃናት ሆነን ሳለን ከዓለም መጀመሪያ ትምህርት በታች ተገዝተን ባሪያዎች ነበርን፤

4 ነገር ግን የዘመኑ ፍጻሜ በደረሰ ጊዜ እግዚአብሔር ከሴት የተወለደውን ከሕግም በታች የተወለደውን ልጁን ላከ፤

5 እንደ ልጆች እንሆን ዘንድ፤ ከሕግ በታች ያሉትን ይዋጅ ዘንድ።

6 ልጆችም ስለ ሆናችሁ እግዚአብሔር አባ አባት ብሎ የሚጮኽ የልጁን መንፈስ በልባችሁ ውስጥ ላከ።

7 ስለዚህ ከእንግዲህ ወዲህ ልጅ ነህ እንጂ ባሪያ አይደለህም፤ ልጅም ከሆንህ ደግሞ በክርስቶስ የእግዚአብሔር ወራሽ ነህ።

8 ነገር ግን በዚያን ጊዜ እግዚአብሔርን ሳታውቁ በባሕርያቸው አማልክት ለማይሆኑ ባሪያዎች ሆናችሁ ተገዛችሁ፤

9 አሁን ግን እግዚአብሔርን ስታውቁ ይልቅስ በእግዚአብሔር ስትታወቁ እንደ ገና ወደ ደካማ ወደሚኖቅም ወደ መጀመሪያ ትምህርት እንዴት ትመለሳላችሁ? እንደ ገና ባሪያዎች ሆናችሁ ዳግመኛ ለዚያ ልትገዙ ትወዳላችሁን?

10 ቀንንና ወርን ዘመንንም ዓመትንም በጥንቃቄ ትጠብቃላችሁ።

11 ምናልባት በከንቱ ለእናንተ ደክሜአለሁ ብዬ አፈራችኋለሁ።

12 ወንድሞች ሆይ፤ እኔ ደግሞ እንደ እናንተ ሆኜአለሁና። እንደ እኔ ሁኑ ብዬ እለምናችኋለሁ። አንዳችም አልበደላችሁኝም።

13 በመጀመሪያ ወንጌልን በሰበክሁላችሁ ጊዜ ከሥጋ ድካም የተነሣ እንደ ነበረ ታውቃላችሁ።

14 በሥጋዬም ፈተና የሆነባችሁን ነገር አልናቃችሁትምና አልተጸየፋችሁትም ነገር ግን እንደ እግዚአብሔር መልአክ አዎን እንደ ክርስቶስ ኢየሱስ ተቀበላችሁኝ።

15 እንግዲህ ደስ ማሰኘታችሁ ወዴት አለ? ቢቻልስ ዓይኖቻችሁን አውጥታችሁ በሰጣችሁኝ ብዬ እመሰክርላችኋለሁ።

16 እንኪያስ እውነቱን ስለ ነገርኋችሁ ጠላት ሆንሁባችሁን?

17 በብርቱ ይፈልጉአችኋል፤ ለመልካም አይደለም ነገር ግን በብርቱ ትፈልጉአቸው ዘንድ በውጭ ሊያስቀሩአችሁ ይወዳሉ።

18 ነገር ግን ከእናንተ ዘንድ በምኖርበት ጊዜ ብቻ ሳይሆን ሁልጊዜ በመልካም ነገር ተፈላጊ ብትሆኑ መልካም ነው።

19 ልጆቼ ሆይ፤ ክርስቶስ በእናንተ እስኪሣል ድረስ ዳግመኛ ስለ እናንተ ምጥ ይዞኛል።

20 ስለ እናንተ አመነታለሁና አሁን በእናንተ ዘንድ ሆኜ ድምጹን ልለውጥ በወደድሁ።

21 እናንተ ከሕግ በታች ልትኖሩ የምትወዱ፤ ሕጉን አትሰሙምን? እስኪ ንገሩኝ።

22 አንዱ ከባሪያይቱ አንዱም ከጨዋይቱ የሆኑ ሁለት ልጆች ለአብርሃም እንደ ነበሩት ተጽፎአልና።

23 ነገር ግን የባሪያይቱ ልጅ እንደ ሥጋ ተወልዶአል፤ የጨዋይቱ ግን በተስፋው ቃል ተወልዶአል።

24 ይህም ነገር ምሳሌ ነው፤ እነዚህ ሴቶች እንደ ሁለቱ ኪዳኖች ናቸውና። ከደብረ ሲና የሆነችው አንዲቱ ለባርነት ልጆችን ትወልዳለች፤ እርስዋም አጋር ናት።

25 ይህችም አጋር በዓረብ ምድር ያለችው ደብረ ሲና ናት፤ አሁንም ያለችውን ኢየሩሳሌምን ትመስላለች፤ ከልጆችዋ ጋር በባርነት ናትና።

26 ላይኛይቱ ኢየሩሳሌም ግን በነጻነት የምትኖር ናት እርስዋም እናታችን ናት።

27 አንቺ የማትወልጅ መካን፤ ደስ ይበልሽ፤ አንቺ አምጠሽ የማታውቁ፤ እልል በዪና ጨኸ፤ ባል ካላቱ ይልቅ የብቸኛይቱ ልጆች በዝተዋልና ተብሎ ተጽፎአል።

28 እኛም፤ ወንድሞች ሆይ፤ እንደ ይስሐቅ የተስፋ ቃል ልጆች ነን።

29 ነገር ግን እንደ ሥጋ የተወለደው እንደ መንፈስ የተወለደውን በዚያን ጊዜ እንዳሳደደው ዛሬም እንዲሁ ነው።

30 ነገር ግን መጽሐፍ ምን ይላል? የባሪያይቱ ልጅ ከጨዋይቱ ልጅ ጋር አይወርስምና ባሪያይቱን ከልጅዋ ጋር አውጣት።

31 ስለዚህ፤ ወንድሞች ሆይ፤ የጨዋይቱ ልጆች ነን እንጂ የባሪያይቱ አይደለንም።

ምዕራፍ 5

1 በነጻነት ልንኖር ክርስቶስ ነጻነት አወጣን፤ እንግዲህ ጸንታችሁ ቁሙ እንደ ገናም በባርነት ቀንበር አትያዙ።

2 እነሆ፤ እኔ ጳውሎስ እላችኋለሁ። ብትገረዙ ክርስቶስ ምንም አይጠቅማችሁም።

3 ሕግንም ሁሉ እንዲፈጽም ግድ አለበት ብዬ ለሚገረዙት ሁሉ ለእያንዳንዶች ደግሜ እመሰክራለሁ።

4 በሕግ ልትጸድቁ የምትፈልጉ ከክርስቶስ ተለይታችሁ ከጸጋው ወድቃችኋል።

5 እኛ በመንፈስ ከእምነት የጽድቅን ተስፋ እንጠባበቃለንና።

6 በክርስቶስ ኢየሱስ ሆኖ፤ በፍቅር የሚሠራ እምነት እንጂ መገረዝ ቢሆን ወይም አለመገረዝ አይጠቅምምና።

7 በመልካም ትሮጦ ነበር፤ ለእውነት እንዳትታዘዙ ማን ከለከላችሁ?

8 ይህ ማባበል ከሚጠራችሁ አልወጣም። ጥቂት እርሾ ሊጡን ሁሉ ያባካል።

9-10 የተለየ ነገር ከቶ እንዳታስቡ እኔ በጌታ ስለ እናንተ ታምኜአለሁ፤ የሚያናውጣችሁ ማንም ቢኖር ግን ፍርዱን ሊሸከም ነው።

11 ነገር ግን፤ ወንድሞች ሆይ፤ እኔ ገና እስከ አሁን መገረዝን ብሰብክ እስከ አሁን ድረስ ለምን ያሳድዱኛል? እንኪያስ የመስቀል ዕንቅፋት ተወግዶአል።

12 የሚያውኩአችሁ ይቆረጡ።

13 ወንድሞች ሆይ፤ እናንተ ለአርነት ተጠርታችኋልና፤ ብቻ አርነታችሁ ለሥጋ ምክንያትን አይስጥ፤ ነገር ግን በፍቅር እርስ በርሳችሁ እንደ ባሪያዎች ሁኑ።

14 ሕግ ሁሉ በአንድ ቃል ይፈጸማልና፤ እርሱም። ባልንጀራህን እንደ ራስህ ውደድ የሚል ነው።

15 ነገር ግን እርስ በርሳችሁ ብትነካከሱ ብትበላሉ እርስ በርሳችሁ እንዳትጠፋፉ ተጠንቀቁ።

16 ነገር ግን እላለሁ፤ በመንፈስ ተመላለሱ፤ የሥጋንም ምኞት ከቶ አትፈጽሙ።

17 ሥጋ በመንፈስ ላይ መንፈስም በሥጋ ላይ ይመኛልና፤ እነዚህም እርስ በርሳቸው ይቀዋወማሉ፤ ስለዚህም የምትወዱትን ልታደርጉ አትችሉም።

18 በመንፈስ ብትመሩ ግን ከሕግ በታች አይደላችሁም።

19 የሥጋ ሥራም የተገለጠ ነው እርሱም ዝሙት፤ ርኩሳት፤

20 መዳራት፤ ጣዖትን ማምለክ፤ ምዋርት፤ ጥል፤ ክርክር፤ ቅንዓት፤ ቁጣ፤ አድመኛነት፤

21 መለያየት፤ መናፍቅነት፤ ምቀኝነት፤ መግደል፤ ስካር፤ ዘፋኝነት፤ ይህንም የሚመስል ነው። አስቀድሜም እንዳልሁ፤ እንደዚህ ያሉትን የሚያደርጉ የእግዚአብሔርን መንግሥት አይወርሱም።

22 የመንፈስ ፍሬ ግን ፍቅር፣ ደስታ፣ ሰላም፣ ትዕግሥት፣ ቸርነት፣ በጎነት፣ እምነት፣ የውሃት፣ ራስን መግዛት ነው።

23 እንደዚህ ያሉትን የሚከለክል ሕግ የለም።

24 የክርስቶስ ኢየሱስም የሆኑት ሥጋን ከክፉ መሻቱና ከምኞቱ ጋር ሰቀሉ።

25 በመንፈስ ብንኖር በመንፈስ ደግሞ እንመላለስ።

26 እርስ በርሳችን እየተነሣግንና እየተቀናናን በከንቱ እንመካ።

ምዕራፍ 6

1 ወንድሞች ሆይ፣ ሰው በማናቸውም በደል ስንኳ ቢገኝ፣ መንፈሳውያን የሆናችሁ እናንተ እንደዚህ ያለውን ሰው በየውሃት መንፈስ አቅኑት፤ አንተ ደግሞ እንዳትፈተን ራስህን ጠብቅ።

2 ከእናንተ እያንዳንዱ የአንዱን ሽክም ይሸከም እንዲሁም የክርስቶስን ሕግ ፈጽሙ።

3 አንዱ ምንም ሳይሆን ምንም የሆነ ቢመስለው ራሱን ያታልላልና።

4 ነገር ግን እያንዳንዱ የገዛ ራሱን ሥራ ይፈትን፣ ከዚያም በኋላ ስለ ሌላው ሰው ያልሆነ ስለ ራሱ ብቻ የሚመካበትን ያገኛል፤

5 እያንዳንዱ የገዛ ራሱን ሽክም ሊሸከም ነውና።

6 ነገር ግን ቃሉን የሚግር ከሚያስተምረው ጋር መልካምን ነገር ሁሉ ይከፋፈል።

7 አትሳቱ፤ እግዚአብሔር አይዘበትበትም። ሰው የሚዘራውን ሁሉ ያንኑ ደግሞ ያጭዳልና፤

8 በገዛ ሥጋው የሚዘራ ከሥጋ መበስበስን ያጭዳልና፣ በመንፈስ ግን የሚዘራው ከመንፈስ የዘላለምን ሕይወት ያጭዳል።

9 ባንዝልም በጊዜው እናጭዳለንና መልካም ሥራን ለመሥራት አንታክት።

10 እንግዲያስ ጊዜ ካገኘን ዘንድ ለሰው ሁሉ ይልቁንም ለሃይማኖት ቤተ ሰዎች መልካም እናድርግ።

11 እንዴት ባሉ ታላላቆች ፊደላት በእጅ እንደ ጻፍሁላችሁ እየ።

12 በሥጋ መልካም ሆነው ሊታዩ የሚወዱ ሁሉ እንድትገረዙ ግድ አሉአችሁ፣ ነገር ግን ስለ ክርስቶስ መስቀል እንዳይሰደዱ ብቻ ነው።

13 በሥጋችሁ እንዲመኩ ልትገረዙ ይወዳሉ እንጂ የተገረዙቱ ራሳቸው እንኳ ሕግን አይጠብቁም።

14 ነገር ግን ዓለም ለእኔ የተሰቀለበት እኔም ለዓለም የተሰቀልሁበት ከኔታችን ከኢየሱስ ክርስቶስ መስቀል በቀር ሌላ ትምክህት ከእኔ ይራቅ።

15 በክርስቶስ ኢየሱስ አዲስ ፍጥረት መሆን ይጠቅማል እንጂ መገረዝ ቢሆን ወይም አለመገረዝ አይጠቅምምና።

16 በዚህም ሥርዓት በሚመላለሱ ሁሉ ላይ በእግዚአብሔር እስራኤልም ላይ ሰላምና ምሕረት ይሁን።

17 እኔ የኢየሱስን ማኅተም በሥጋዬ ተሸክሜአለሁና ከእንግዲህ ወዲህ አንድ ሰንኳ አያድክመኝ።

18 ወንድሞች ሆይ፣ የኔታችን የኢየሱስ ክርስቶስ ጸጋ ከመንፈሳችሁ ጋር ይሁን። አሜን።

ወደ ኤፌሶን ሰዎች (Ephesians)

ምዕራፍ 1

1 በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ፣ በኤፌሶን ላሉት ቅዱሳን በክርስቶስ ኢየሱስም ላሉት ምእመናን፤

2 ከእግዚአብሔር ከአባታችን ከኔታም ከኢየሱስ ክርስቶስ ጸጋና ሰላም ለእናንተ ይሁን።

3 በክርስቶስ በሰማያዊ ስፍራ በመንፈሳዊ በረከት ሁሉ የባረከን የኔታችን የኢየሱስ ክርስቶስ አምላክና አባት ይባረክ።

4 ዓለም ሳይፈጠር፣ በፊቱ ቅዱሳንና ነውር የሌለን በፍቅር እንሆን ዘንድ በክርስቶስ መረጠን።

5 በበጎ ፈቃዱ እንደ ወደደ፣ በኢየሱስ ክርስቶስ ሥራ ለእርሱ ልጆች ልንሆን አስቀድሞ ወሰነን።

6 በውድ ልጁም እንዲያው የሰጠን የጸጋው ክብር ይመሰገን ዘንድ ይህን አደረገ።

7 በውድ ልጁም፣ እንደ ጸጋው ባለ ጠግነት መጠን፣ በደሙ የተደረገ ቤዛነታችንን አገኘን እርሱም የበደላችን ስርየት።

8 ጸጋውንም በጥበብና በአእምሮ ሁሉ አበዛልን።

9 በክርስቶስ ለማድረግ እንደ ወደደ እንደ አሳቡ፣ የፈቃዱን ምሥጢር አስታውቆናልና፤

10 በዘመን ፍጻሜ ይደረግ ዘንድ ያለው አሳቡም በሰማይና በምድር ያለውን ሁሉ በክርስቶስ ለመጠቅለል ነው።

11 እንደ ፈቃዱ ምክር ሁሉን የሚሠራ እንደ እርሱ አሳብ፣ አስቀድመን የተወሰንን በክርስቶስ ደግሞ ርስትን ተቀበልን።

12 ይኸውም፣ በክርስቶስ አስቀድመን ተስፋ ያደረግን እኛ ለክብሩ ምስጋና እንሆን ዘንድ ነው።

13 እናንተም ደግሞ የእውነትን ቃል፣ ይኸውም የመዳናችሁን ወንጌል፣ ሰምታችሁ ደግሞም በክርስቶስ አምናችሁ፣ በተስፋው መንፈስ በመንፈስ ቅዱስ ታተማችሁ፤

14 እርሱም የርስታችን መያዣ ነው፣ ለእግዚአብሔር ያለውን ሁሉ እስኪዋጅ ድረስ፣ ይህም ለክብሩ ምስጋና ይሆናል።

15 ስለዚህ እኔ ደግሞ በእናንተ ዘንድ ስለሚሆን በጌታ በኢየሱስ ስለ ማመንና ለቅዱሳን ሁሉ ስለሚሆን መውደድ ሰምቼ፣

16 ስለ እናንተ እያመሰገንሁ ስጸልይ ስለ እናንተ ማሳሰብን አልተውም፤

17 የክብር አባት የጌታችን የኢየሱስ ክርስቶስ አምላክ እርሱን በማወቅ የጥበብንና የመገለጫን መንፈስ እንዲሰጣችሁ እለምናለሁ።

18-19 ይህም የልባችሁ ዓይኖች ሲበሩ የመጥራቱ ተስፋ ምን እንዲሆን በቅዱሳንም ዘንድ ያለው የርስት ክብር ባለ ጠግነት ምን እንዲሆን ለምናምን ከሁሉ የሚበልጥ የኃይሉ ታላቅነት ምን እንዲሆን ታውቁ ዘንድ ነው፤

20-21 ክርስቶስንም ከሙታን ሲያስነግው ከአለቅነትና ከሥልጣንም ከኃይልም ከጌትነትም ሁሉ በላይና በዚህ ዓለም ብቻ ሳይሆን ነገር ግን ሊመጣ ባለው ዓለም ደግሞ ከሚጠራው ስም ሁሉ በላይ በሰማያዊ ስፍራ በቀኙ ሲያስቀምጠው በክርስቶስ ባደረገው ሥራ የብርታቱ ጉልበት ይታያል፤

22 ሁሉንም ከእግሩ በታች አስገዛለት ከሁሉ በላይም ራስ እንዲሆን ለቤተ ክርስቲያን ሰጠው።

23 እርስዎም አካሉና ሁሉን በሁሉ የሚሞላ የእርሱ ሙላቱ ናት።

ምዕራፍ 2

1-2 በበደላችሁና በኃጢአታችሁ ሙታን ነበራችሁ፤ በእነርሱም፣ በዚህ ዓለም እንዳለው ኑሮ፣ በማይታዘዙትም ልጆች ላይ አሁን ለሚሠራው መንፈስ አለቃ እንደ ሆነው በአየር ላይ ሥልጣን እንዳለው አለቃ ፈቃድ፣ በፊት ተመላለሳችሁባችሁ።

3 በእነዚህም ልጆች መካከል እኛ ሁላችን ደግሞ፣ የሥጋችንንና የልቡናችንን ፈቃድ እያደረግን፣ በሥጋችን ምኞት በፊት እንኖር ነበርን እንደ ሌሎቹም ደግሞ ከፍጥረታችን የቁጣ ልጆች ነበርን።

4 ነገር ግን እግዚአብሔር በምሕረቱ ባለ ጠጋ ስለ ሆነ፣

5 ከወደደን ከትልቅ ፍቅር የተነሣ በበደላችን ሙታን እንኳ በሆንን ጊዜ ከክርስቶስ ጋር ሕይወት ሰጠን፣ በጸጋ ድናችኋልና።

6-7 በሚመጡ ዘመናትም በክርስቶስ ኢየሱስ ለእኛ ባለው ቸርነት ከሁሉ የሚበልጠውን የጸጋውን ባለ ጠግነት ያሳይ ዘንድ፣ ከእርሱ ጋር አስነግን በክርስቶስ ኢየሱስም በሰማያዊ ስፍራ ከእርሱ ጋር አስቀመጠን።

8 ጸጋው በእምነት አድናክችኋልና፤ ይህም የእግዚአብሔር ስጦታ ነው እንጂ ከእናንተ አይደለም፤

9 ማንም እንዳይመካ ከሥራ አይደለም።

10 እኛ ፍጥረቱ ነንና፤ እንመላለስበት ዘንድ እግዚአብሔር አስቀድሞ ያዘጋጀውን መልካሙን ሥራ ለማድረግ በክርስቶስ ኢየሱስ ተፈጠርን።

11 ስለዚህ እናንተ አስቀድሞ በሥጋ አሕዛብ የነበራችሁ፣ በሥጋ በእጅ የተገረዙ በተባሉት ያልተገረዙ የተባላችሁ፣ ይህን አስቡ፤

12 በዚያ ዘመን ከእስራኤል መንግሥት ርቃችሁ ለተስፋውም ቃል ኪዳን እንግዶች ሆናችሁ በዚህም ዓለም ተስፋን አጥታችሁ ከእግዚአብሔርም ተለይታችሁ ያለ ክርስቶስ ነበራችሁ።

13 አሁን ግን እናንተ በፊት ርቃችሁ የነበራችሁ በክርስቶስ ኢየሱስ ሆናችሁ በክርስቶስ ደም ቀርባችኋል።

14-15 እርሱ ሰላማችን ነውና፤ ሁለቱን ያዋሐደ በአዋጅ የተነገሩትንም የትእዛዛትን ሕግ ሽሮ በመካከል ያለውን የጥል ግድግዳን በሥጋው ያፈረሰ፤ ይህም ከሁለታችሁ አንድን አዲስን ሰው በራሱ ይፈጥር ዘንድ ሰላምንም ያደርግ ዘንድ፣

16 ጥልንም በመስቀሉ ገድሎ በእርሱ ሁለታችሁን በአንድ አካል ከእግዚአብሔር ጋር ያስታርቅ ዘንድ ነው።

17 መጥቶም ርቃችሁ ለነበራችሁ ለእናንተ ሰላምን፣ ቀርበው ለነበሩትም ሰላምን የምስራች ብሎ ሰበከ፤

18 በእርሱ ሥራ ሁላችን በአንድ መንፈስ ወደ አብ መግባት አለንና።

19 እንግዲያስ ከእንግዲህ ወዲህ ከቅዱሳን ጋር ባላገሮችና የእግዚአብሔር ቤተ ሰዎች ናችሁ እንጂ እንግዶችና መጻተኞች አይደላችሁም።

20 በሐዋርያትና በነቢያት መሠረት ላይ ታንጻችኋል፣ የማዕዘኑም ራስ ድንጋይ ክርስቶስ ኢየሱስ ነው፤

21 በእርሱም ሕንጻ ሁሉ እየተጋጠመ በጌታ ቅዱስ ቤተ መቅደስ እንዲሆን ያድጋል፤

22 በእርሱም እናንተ ደግሞ ለእግዚአብሔር መኖሪያ ለመሆን በመንፈስ አብራችሁ ትሠራላችሁ።

ምዕራፍ 3

1 ስለዚህም አሕዛብ ስለ ሆኖችሁ ስለ እናንተ የክርስቶስ ኢየሱስ እስር የሆንሁ እኔ ጳውሎስ ለእግዚአብሔር እንበረከካለሁ።

2 ለእናንተ ስለ ተሰጠኝ ስለ እግዚአብሔር ጸጋ መጋቢነት በእርግጥ ሰምታችኋል፤

3 አስቀድሜ በአጭሩ እንደ ጻፍሁ፣ ይህን ምሥጢር በመግለጥ አስታውቀኝ፤

4 ይህንም ስታነቡ የክርስቶስን ምሥጢር እንዴት እንደማስተውል ልትመለከቱ ትችላላችሁ፤

5-6 ይህም፣ አሕዛብ አብረው እንዲወርሱ፣ በአንድ አካልም አብረው እንዲሆኑ፣ በወንጌልም መስበክ በክርስቶስ ኢየሱስ በሆነ የተስፋ ቃል አብረው እንዲካፈሉ፣ ለቅዱሳን ሐዋርያትና ለነቢያት በመንፈስ አሁን እንደ ተገለጠ በሌሎቹ ትውልዶች ዘንድ ለሰው ልጆች አልታወቀም።

7 እንደ ኃይሉ ሥራ እንደ ተሰጠኝም እንደ እግዚአብሔር ጸጋ ስጦታ መጠንየወንጌል አገልጋይ ሆንሁለት።

8-9 ፍለጋ የሌለውን የክርስቶስን ባለ ጠግነት ለአሕዛብ እስብክ ዘንድ፣ ሁሉንም በፈጠረው በእግዚአብሔር ከዘላለም የተሰወረው የምሥጢር ሥርዓት ምን እንደሆነ ለሁሉ እገልጥ ዘንድ ይህ ጸጋ ከቅዱሳን ሁሉ ይልቅ ለማንሰ ለኔ ተሰጠ፤

10 ብዙ ልዩ ልዩ የእግዚአብሔር ጥበብ አሁን በቤተ ክርስቲያን በኩል በሰማያዊ ስፍራ ውስጥ ላሉት አለቆችና ሥልጣናት ትታወቅ ዘንድ፤

11 ይህም በክርስቶስ ኢየሱስ በጌታችን የፈጸመው የዘላለም አሳብ ነበረ፣

12 በእርሱም ዘንድ ባለ እምነታችን በኩል በመታመን ድፍረትና መግባት በእርሱ አለን።

13 ስለዚህ ስለ እናንተ ስላለ መከራዬ እንዳትታክቱ እለምናችኋለሁ፣ ክብራችሁ ነውና።

14-15 ስለዚህ ምክንያት በሰማይና በምድር ያለ አባትነት ሁሉ ከሚሰየምበት ከአብ ፊት እንበረከካለሁ፤

16-17 በመንፈሱ በውስጥ ሰውነታችሁ በኃይል እንድትጠነክሩ ክርስቶስም በልባችሁ በእምነት እንዲኖር እንደ ክብሩ ባለ ጠግነት መጠን ይስጣችሁ፤ የእናንተ ሥርና መሠረት በፍቅር ይጻፍ ዘንድ።

18-19 ከቅዱሳን ሁሉ ጋር ስፋቱና ርዝመቱ ከፍታውም ጥልቅነቱም ምን ያህል መሆኑን ለማስተዋል፣ ከመታወቅም የሚያልፈውን የክርስቶስን ፍቅር ለማወቅ ትበረቱ ዘንድ፣ እስከ እግዚአብሔርም ፍጹም ሙላት ደርሳችሁ ትሞሉ ዘንድ።

20 እንግዲህ በእኛ እንደሚሠራው ኃይል መጠን ከምንለምነው ወይም ከምናስበው ሁሉ ይልቅ እጅግ አብልጦ ሊያደርግ ለሚቻለው፣

21 ለእርሱ በቤተ ክርስቲያን በክርስቶስ ኢየሱስ እስከ ትውልዶች ሁሉ ከዘላለም እስከ ዘላለም ክብር ይሁን፤ አሜን።

ምዕራፍ 4

1 እንግዲህ በጌታ እስር የሆንሁ እኔ በተጠራችሁበት መጠራታችሁ እንደሚገባ ትመላለሱ ዘንድ እለምናችኋለሁ፤

2 በትሕትና ሁሉና በየዋህነት በትዕግሥትም፤ እርስ በርሳችሁ በፍቅር ታገሡ፤

3 በሰላም ማሰሪያ የመንፈስን አንድነት ለመጠበቅ ትጉ።

4 በመጠራታችሁ በአንድ ተስፋ እንደ ተጠራችሁ አንድ አካልና አንድ መንፈስ አለ፤

5 አንድ ጌታ አንድ ሃይማኖት አንዲት ጥምቀት፤

6 ከሁሉ በላይ የሚሆን በሁሉም የሚሠራ በሁሉም የሚኖር አንድ አምላክ የሁሉም አባት አለ።

7 ነገር ግን እንደ ክርስቶስ ስጦታ መጠን ለእያንዳንዳችን ጸጋ ተሰጠን።

8 ስለዚህ፣ ወደ ላይ በወጣ ጊዜ ምርኮን ማረክ ለሰዎችም ስጦታን ሰጠ ይላል።

9 ወደ ምድር ታችኛ ክፍል ደግሞ ወረደ ማለት ካልሆነ፣ ይህ ወጣ ማለትስ ምን ማለት ነው?

10 ይህ የወረደው ሁሉን ይሞላ ዘንድ ከሰማያት ሁሉ በላይ የወጣው ደግሞ ያው ነው።

11 እርሱም አንዳንዶቹ ሐዋርያት፣ ሌሎቹም ነቢያት፣ ሌሎቹም ወንጌልን ሰባኪዎች፣ ሌሎቹም እረኞችና አስተማሪዎች እንዲሆኑ ሰጠ፤

12-13 ሁላችን የእግዚአብሔርን ልጅ በማመንና በማወቅ ወደሚገኝ አንድነት፣ ሙሉ ሰውም ወደ መሆን፣ የክርስቶስም ሙላቱ ወደሚሆን ወደ ሙላቱ ልክ እስክንደርስ ድረስ፣ ቅዱሳን አገልግሎትን ለመሥራትና ለክርስቶስ አካል ሕንጻ ፍጹማን ይሆኑ ዘንድ።

14 እንደ ስሕተት ሽንገላ ባለ ተንኮል በሰዎችም ማታለል ምክንያት በትምህርት ነፋስ ሁሉ እየተፍገመገመን ወዲያና ወዲህም እየተንሳፈፍን ሕፃናት መሆን ወደ ፊት አይገባንም።

15 ነገር ግን እውነትን በፍቅር እየያዘን በነገር ሁሉ ወደ እርሱ ራስ ወደሚሆን ወደ ክርስቶስ እንደግ፤

16 ከእርሱም የተነሣ አካል ሁሉ እያንዳንዱ ክፍል በልክ እንደሚሠራ፣ በተሰጠለት በጅምት ሁሉ እየተጋጠመና እየተያያዘ፣ ራሱን በፍቅር ለማነጽ አካሉን ያሳድጋል።

17 እንግዲህ አሕዛብ ደግሞ በአእምሮአቸው ከንቱነት እንደሚመላለሱ ከእንግዲህ ወዲህ እንዳትመላለሱ እላለሁ በጌታም ሆኜ እመሰክራለሁ።

18 እነርሱ ባለግወቃቸው ጠንቅ በልባቸውም ደንዳንነት ጠንቅ ልቡናቸው ጨለመ፤ ከእግዚአብሔርም ሕይወት ራቁ፤

19 ደንዝዘውም በመመኘት ርኩህትን ሁሉ ለማድረግ ራሳቸውን ወደ ሴሰኝነት አሳልፈው ሰጡ።

20 እናንተ ግን ክርስቶስን እንደዚህ አልተማራችሁም፤

21 በእርግጥ ሰምታችሁታልና፤ እውነትም በኢየሱስ እንዳለ በእርሱ ተምራችኋል፤

22 ፊተኛ ኑሮአችሁን እያሰባችሁ እንደሚያታልል ምኞት የሚጠፋውን አሮጌውን ሰው አስወግዱ።

23 በአእምሮአችሁም መንፈስ ታደሱ።

24 ለእውነትም በሚሆኑ ጽድቅና ቅድስና እንደ እግዚአብሔር ምሳሌ የተፈጠረውን አዲሱን ሰው ልበሱ።

25 ስለዚህ ውሸትን አስወግዳችሁ፤ እርስ በርሳችን ብልቶች ሆነናልና እያንዳንዳችሁ ከባልንጀሮቻችሁ ጋር እውነትን ተነጋገሩ።

26 ተቆጡ ኃጢአትንም አታድርጉ፤

27 በቁጣችሁ ላይ ፀሐይ አይግባ፤ ለዲያብሎስም ፈንታ አትሰጡት።

28 የሰረቀ ከእንግዲህ ወዲህ አይሰረቅ፤ ነገር ግን በዚያ ፈንታ ለጎደለው የሚያካፍለው እንዲኖርለት በገዛ እጆቹ መልካምን እየሠራ ይድክም።

29 ለሚሰሙት ጸጋን ይሰጥ ዘንድ፤ እንደሚያስፈልግ ለማንጽ የሚጠቅም ማናቸውም በጎ ቃል እንጂ ክፉ ቃል ከአፋችሁ ከቶ አይውጣ።

30 ለቤዛም ቀን የታተማችሁበትን ቅዱሱን የእግዚአብሔርን መንፈስ አታሳዝኑ።

31 መራርነትና ንዴት ቁጣም ጩኸትም መሳደብም ሁሉ ከክፋት ሁሉ ጋር ከእናንተ ዘንድ ይወገድ።

32 እርስ በርሳችሁም ቸሮችና ርገሩኖች ሁኑ፤ እግዚአብሔርም ደግሞ በክርስቶስ ይቅር እንዳላችሁ ይቅር ተባባሱ።

ምዕራፍ 5

1 እንግዲህ እንደ ተወደዱ ልጆች እግዚአብሔርን የምትከተሉ ሁኑ።

2 ክርስቶስም ደግሞ እንደ ወደዳችሁ ለእግዚአብሔርም የመጻዛ ሽታ የሚሆንን መባንና መሥዋዕትን አድርጎ ስለ እናንተ ራሱን አሳልፎ እንደ ሰጠ በፍቅር ተመላለሱ።

3 ለቅዱሳን እንደሚገባ ግን ዝሙትና ርኩህት ሁሉ ወይም መመኘት በእናንተ ዘንድ ከቶ አይሰማ፤

4 የሚያሳፍር ነገርም የስንፍና ንግግርም ወይም ዋዛ የማይገቡ ናቸውና አይሁኑ፤ ይልቁን ምስጋና እንጂ።

5 ይህን እውቀ፤ አመንዝራም ቢሆን ወይም ርኩህ ወይም የሚመኝ እርሱም ጣዖትን የሚያመልክ በክርስቶስና በእግዚአብሔር መንግሥት ርስት የለውም።

6 ከዚህ የተነሣ በማይታዘዙት ልጆች ላይ የእግዚአብሔር ቁጣ ይመጣልና ማንም በከንቱ ንግግር አያታልላችሁ።

7 እንግዲህ ከእነርሱ ጋር ተካፋዮች አትሁኑ፤

8 ቀድሞ ጨለማ ነበራችሁና፤ አሁን ግን በጌታ ብርሃን ናችሁ፤

9-10 የብርሃኑ ፍሬ በበጎነትና በጽድቅ በእውነትም ሁሉ ነውና ለጌታ ደስ የሚያሰኘውን እየመረመራችሁ፤ እንደ ብርሃን ልጆች ተመላለሱ፤

11 ፍሬም ከሌለው ከጨለማ ሥራ ጋር አትተባበሩ፤ ይልቁን ግለጡት እንጂ።

12 እነርሱ በስውር ስለሚያደርጉት መናገር እንኳ ነውር ነውና፤

13 ሁሉ ግን በብርሃን ሲገለጥ ይታያል፤ የሚታየው ሁሉ ብርሃን ነውና።

14 ስለዚህ። አንተ የምትተኛ ንቃ ከሙታንም ተነሣ ክርስቶስም ያበራልሃል ይላል።

15 እንግዲህ እንደ ጥበበኞች እንጂ ጥበብ እንደሌላቸው ሳይሆን እንዴት እንድትመላለሱ በጥንቃቄ ተጠበቁ፤

16 ቀኖቹ ክፉዎች ናቸውና ዘመኑን ዋጁ።

17 ስለዚህ የጌታ ፈቃድ ምን እንደ ሆነ አስተውሉ እንጂ ሞኞች አትሁኑ።

18 መንፈስ ይሙላባችሁ እንጂ በወይን ጠጅ አትስከሩ ይህ ማባከን ነውና፤

19 በመዝሙርና በዝማሬ በመንፈሳዊም ቅኔ እርስ በርሳችሁ ተነጋገሩ፤ ለጌታ በልባችሁ ተቀኙና ዘምሩ፤

20 ሁልጊዜ ስለ ሁሉ በጌታችን በኢየሱስ ክርስቶስ ስም አምላካችንንና አባታችንን ስለ ሁሉ አመስግኑ።

21 ለእያንዳንዳችሁ በክርስቶስ ፍርሃት የተገዛችሁ ሁኑ።

- 22 ሚኒስትሮች ሆይ፤ ለጌታ እንደምትገዙ ለባሎቻችሁ ተገዙ፤
- 23 ክርስቶስ ደግሞ የቤተ ክርስቲያን ራስ እንደ ሆነ እርሱም አካሉን የሚያድን እንደ ሆነ ባል የሚስት ራስ ነውና።
- 24 ዳሩ ግን ቤተ ክርስቲያን ለክርስቶስ እንደምትገዛ እንዲሁ ሚኒስትሮች ደግሞ በሁሉ ለባሎቻችሁ ይገዙ።
- 25-26 ባሎች ሆይ፤ ክርስቶስ ደግሞ ቤተ ክርስቲያንን እንደ ወደዳት ሚኒስትሮችሁን ውደዱ፤ በውኃ መታጠብና ከቃሉ ጋር አንጽቶ እንዲቀድሳት ስለ እርሰዋ ራሱን አሳልፎ ሰጠ፤
- 27 እድፈት ወይም የፊት መጨማደድ ወይም እንዲህ ያለ ነገር ሳይሆንባት ቅድስትና ያለ ነውር ትሆን ዘንድ ክብርት የሆነችን ቤተ ክርስቲያን ለራሱ እንዲያቀርብ ፈለገ።
- 28 እንዲሁም ባሎች ደግሞ እንደ ገዛ ሥጋችሁ አድርገው የገዛ ሚኒስትሮችሁን ሊወዱአቸው ይገባቸዋል። የገዛ ሚኒስትሮች የሚወድ ራሱን ይወዳል፤
- 29-30 ማንም የገዛ ሥጋውን የሚጠላ ከቶ የለምና፤ ነገር ግን የአካሉ ብልቶች ስለሆንን፤ ክርስቶስ ደግሞ ለቤተ ክርስቲያን እንዳደረገላት፤ ይመግበዋል ይከባከቡማል።
- 31 ስለዚህ ሰው አባቱንና እናቱን ይተዋል ከሚስቱም ጋር ይተባበራል ሁለቱም አንድ ሥጋ ይሆናሉ።
- 32 ይህ ምሥጢር ታላቅ ነው፤ እኔ ግን ይህን ስለ ክርስቶስና ስለ ቤተ ክርስቲያን እላለሁ።
- 33 ሆኖም ከእናንተ ደግሞ እያንዳንዱ የገዛ ሚኒስትሮች እንዲህ እንደ ራሱ አድርጎ ይውደዳት፤ ሚኒስትሮችም ባልዋን ትፍራ።

ምዕራፍ 6

- 1 ልጆች ሆይ፤ ለወላጆቻችሁ በጌታ ታዘዙ፤ ይህ የሚገባ ነውና።
- 2-3 መልካም እንዲሆንልህ ዕድሜህም በምድር ላይ እንዲረዝም አባትህንና እናትህን አክብር፤ እርስዎም የተስፋ ቃል ያላት ፊተኛይቱ ትእዛዝ ናት።
- 4 እናንተም አባቶች ሆይ፤ ልጆቻችሁን በጌታ ምክርና በተግሣጽ አሳድጉአቸው እንጂ አታስቆጡአቸው።
- 5 ባሪያዎች ሆይ፤ ለክርስቶስ እንደምትታዘዙ በፍርሃትና በመንቀጥቀጥ በልባችሁ ቅንነት በሥጋ ጌቶቻችሁ ለሆኑ ታዘዙ፤
- 6 የእግዚአብሔርን ፈቃድ እንደሚያደርጉ እንደ ክርስቶስ ባሪያዎች እንጂ ለሰው ደስ እንደምታሰኙ ለታይታ የምትገዙ አትሁኑ።
- 7 ለሰው ሳይሆን ለጌታ እንደምትገዙ በትጋትና በባህ ፈቃድ ተገዙ፤

- 8 ባሪያ ቢሆን ወይም ጨዋ ሰው፤ እያንዳንዱ የሚያደርገውን መልካም ነገር ሁሉ ከጌታ በብድራት እንዲቀበለው ታውቃላችሁና።
- 9 እናንተም ጌቶች ሆይ፤ ዛቻውን ትታችሁ እንዲሁ አድርጉላቸው፤ በእነርሱና በእናንተ ላይ የሚገዛው ጌታ በሰማይ እንዳለ ለሰው ፊትም እንዳያደላ ታውቃላችሁና።
- 10 በቀረውስ በጌታና በኃይሉ ችሎት የበረታችሁ ሁኑ።
- 11 የዲያብሎስን ሽንገላ ትቃወሙ ዘንድ እንዲቻላችሁ የእግዚአብሔርን ዕቃ ጦር ሁሉ ልበሱ።
- 12 መጋደላችን ከደምና ከሥጋ ጋር አይደለምና፤ ከአለቆችና ከሥልጣናት ጋር ከዚህም ከጨለማ ዓለም ገገሮች ጋር በሰማያዊም ስፍራ ካለ ከክፋት መንፈሳውያን ሠራዊት ጋር ነው እንጂ።
- 13 ስለዚህ በክፋው ቀን ለመቃወም፤ ሁሉንም ፈጽማችሁ ለመቆም እንድትችሉ የእግዚአብሔርን ዕቃ ጦር ሁሉ አንሁ።
- 14-15 እንግዲህ ወገባችሁን በእውነት ታዋቃችሁ፤ የጽድቅንም ጥሩር ለብላችሁ፤ በሰላም ወንጌልም በመዘጋጀት እግሮቻችሁ ተጫምተው ቁሙ፤
- 16 በሁሉም ላይ ጨምራችሁ የሚንበለበሉትን የክፋውን ፍላጻዎች ሁሉ ልታጠፉ የምትችሉበትን የእምነትን ጋሻ አንሁ፤
- 17 የመዳንንም ራስ ቁር የመንፈስንም ሰይፍ ያዙ እርሱም የእግዚአብሔር ቃል ነው።
- 18 በጸሎትና በልመናም ሁሉ ዘወትር በመንፈስ ጸልዩ፤ በዚህም አሳብ ስለ ቅዱሳን ሁሉ እየለመናችሁ በመጽናት ሁሉ ትጉ፤
- 19 ደግሞ የወንጌልን ምሥጢር በግልጥ እንዳስታውቅ አፌን በመክፈት ቃል ይሰጠኝ ዘንድ ስለ እኔ ለምኑ፤
- 20 ስለ ወንጌልም በሰንሰለት መልእክተኛ የሆንሁ፤ መናገር እንደሚገባኝ ስለ እርሱ በግልጥ እናገር ዘንድ ለምኑ።
- 21 ነገር ግን እናንተ ደግሞ እንዴት እንዳለሁ ኑሮዬን እንድታውቁ የተወደደ ወንድምና በጌታ የታመነ አገልጋይ ቴኪቆስ ሁሉን ያስታውቃችኋል፤
- 22 ወሬአችንን እንድታውቁና ልባችሁን እንዲያጽናና ወደ እናንተ የምልከው ስለዚህ ምክንያት ነው።
- 23 ከእግዚአብሔር አብ ከጌታም ከኢየሱስ ክርስቶስ ሰላምና ፍቅር ከእምነት ጋር ለወንድሞች ይሁን።
- 24 ጌታችንን ኢየሱስ ክርስቶስን ባለመጥፋት ከሚወዱ ሁሉ ጋር ጸጋ ይሁን፤ አሜን።

ወደ ፊልጵስጵስ ሰዎች (Philippians)

ምዕራፍ 1

1 የኢየሱስ ክርስቶስ ባሪያዎች የሆኑ ጳውሎስና ጢሞቴዎስ በፊልጵስጵስ ለሚኖሩ ከኤጲስ ቆጶሳትና ከዲያቆናት ጋር በክርስቶስ ኢየሱስ ላሉት ቅዱሳን ሁሉ፤

2 ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን።

3-5 ሁልጊዜ በጸሎቴ ሁሉ ስለ እናንተ ሁሉ በደስታ እየጸለይሁ፤ ከፊተኛው ቀን እስከ ዛሬ ድረስ ወንጌልን በመስበክ አብራችሁ ስለ ሠራችሁ፤ ባሰብኋችሁ ጊዜ ሁሉ አምላኬን አመሰግናለሁ።

6 በእናንተ መልካምን ሥራ የጀመረው እስከ ኢየሱስ ክርስቶስ ቀን ድረስ እንዲፈጽመው ይህን ተረድቼአለሁና፤

7 በእስራቴም ወንጌልንም መመከቻና መጽኛ በማድረግ ሁላችሁ ከእኔ ጋር በጸጋ ተካፋዮች ስለ ሆናችሁ፤ በልቤ ትኖራላችሁና ስለ ሁላችሁ ይህን ላስብ ይገባኛል።

8 በክርስቶስ ኢየሱስ ፍቅር ሁላችሁን እንዴት እንደናፍቃችሁ እግዚአብሔር ምስክራኝ ነውና።

9-11 ለእግዚአብሔርም ክብርና ምስጋና ከኢየሱስ ክርስቶስ የሚገኝ የጽድቅ ፍሬ ሞልቶባችሁ፤ ለክርስቶስ ቀን ተዘጋጅታችሁ ቅኖችና አለ ነውር እንድትሆኑ የሚሻለውን ነገር ፈትናችሁ ትወዱ ዘንድ፤ ፍቅራችሁ በእውቀትና በማስተዋል ሁሉ ከፊት ይልቅ እያደገ እንዲበዛ ይህን እጸልያለሁ።

12 ነገር ግን፤ ወንድሞች ሆይ፤ ይህ የደረሰብኝ በእውነት ወንጌልን ለማስፋት እንደ ሆነ ታውቁ ዘንድ እወዳለሁ።

13 ስለዚህም እስራቴ ስለ ክርስቶስ እንዲሆን በንጉሥ ዘበኞች ሁሉና በሌሎች ሁሉ ዘንድ ተገልጻል።

14 በጌታም ካሉት ወንድሞች የሚበዙት ስለ እስራቴ ታምነው የእግዚአብሔርን ቃል እንዲነግሩ ያለ ፍርሃት ከፊት ይልቅ ይደፍራሉ።

15 አንዳንዶች ከቅንኦትና ከክርክር እንኳ ሌሎች ግን ከበሳ ፈቃድ የተነሣ ክርስቶስን ይሰብኩታል፤

16 እነዚህ ወንጌልን መመከቻ ለማድረግ እንደ ተሾምሁ አውቀው በፍቅር ይሰብካሉ።

17 እነዚያ ግን በእስራቴ ላይ መከራን ሊያመጡብኝ መስሎአቸው፤ ለወገናቸው የሚጠቅም ፈልገው በቅን አሳብ ላይሆኑ ስለ ክርስቶስ ያወራሉ።

18 ምን አለ? ቢሆንም በሁሉ ጎዳና፤ በማመካኛት ቢሆን ወይም በቅንነት ቢሆን፤ ክርስቶስ ይሰበካል ስለዚህም ደስ ብሎኛል።

19 ወደ ፊትም ደግሞ ደስ ይለኛል፤ ይህ በጸሎታችሁና በኢየሱስ ክርስቶስ መንፈስ መሰጠት ለመዳኔ እንዲሆንልኝ አውቃለሁና።

20 ይህ ናፍቆቴ ተስፋዬም ነውና፤ በአንድ ነገር እንኳ አላፍርም ነገር ግን በህይወት ብኛር ወይም ብሞት፤ ክርስቶስ በግልጽነት ሁሉ እንደ ወትሮው አሁን ደግሞ በስጋዬ ይከብራል።

21 ለእኔ ሕይወት ክርስቶስ፤ ሞትም ጥቅም ነውና።

22 ነገር ግን በስጋ መኖር ለእኔ የሥራ ፍሬ ቢሆን፤ ምን እንድመርጥ አላስታውቅም።

23 በእነዚህም በሁለቱ እጩነታለሁ፤ ልሂድ ከክርስቶስም ጋር ልኖር እናፍቃለሁ፤ ከሁሉ ይልቅ እጅግ የሚሻል ነውና፤

24 ነገር ግን በሥጋ መኖሪ ስለ እናንተ እጅግ የሚያስፈልግ ነው።

25-26 ይህንንም ተረድቼ፤ በእናንተ ዘንድ እንደ ገና ስለ መሆኔ፤ በእኔ መመካታችሁ በክርስቶስ ኢየሱስ ይበዛ ዘንድ፤ በእምነት ታድጉና ደስ ይላችሁ ዘንድ እንድኖር ከሁላችሁም ጋር እንድቁይ አውቃለሁ።

27 ይሁን እንጂ፤ መጥቼ ባያችሁ ወይም ብርቅ፤ በአንድ ልብ ስለ ወንጌል ሃይማኖት አብራችሁ እየተጋደላችሁ፤ በአንድ መንፈስ እንድትቆሙ ስለ ኑሮአችሁ እስማ ዘንድ፤ ለክርስቶስ ወንጌል እንደሚገባ ኑሩ።

28 በአንድም ነገር እንኳ በተቃዋሚዎች አትደንግጡ፤ ይህም ለእነርሱ የጥፋት፤ ለእናንተ ግን የመዳን ምልክት ነው፤ ይህም ከእግዚአብሔር ነው፤

29 ይህ ስለ ክርስቶስ ተሰጥቶአችኋልና፤ ስለ እርሱ መከራ ደግሞ ልትቀበሉ እንጂ በእርሱ ልታምኑ ብቻ አይደለም፤

30 በእኔ ያያችሁት አሁንም በእኔ እንዳለ የምትሰሙት፤ ያው መጋደል ደርሶባችኋልና።

ምዕራፍ 2

1 በክርስቶስም አንዳች ምክር ቢሆን፤ የፍቅር መጽናናት ቢሆን፤ የመንፈስ ኅብረት ቢሆን፤ ምሕረትና ርኅራኄ ቢሆኑ፤ ደስታዬን ፈጽሙልኝ፤

2 በአንድ አሳብ ተስማሙ፤ አንድ ፍቅር አንድም ልብ አንድም አሳብ ይሁንላችሁ፤

3 ለወገኔ ይጠቅማል በማለት ወይም በከንቱ ውዳሴ ምክንያት አንድ እንኳ አታድርጉ፤ ነገር ግን እያንዳንዱ ባልንጀራው ከራሱ ይልቅ እንዲሻል በትሕትና ይቀጠር፤

4 እያንዳንዱ ለራሱ የሚጠቅመውን አይመልከት፤ ለባልንጀራው ደግሞ እንጂ።

5 በክርስቶስ ኢየሱስ የነበረ ይህ አሳብ በእናንተ ዘንድ ደግሞ ይሁን።

6 እርሱ በእግዚአብሔር መልክ ሲኖር ሳለ ከእግዚአብሔር ጋር መተካከልን መቀማት እንደሚገባ ነገር አልቆጠረውም።

7 ነገር ግን የባሪያን መልክ ይዞ በሰውም ምሳሌ ሆኖ ራሱን ባዶ አደረገ።

8 በምስሉም እንደ ሰው ተገኝቶ ራሱን አዋረደ፤ ለሞትም ይኸውም የመስቀል ሞት እንኳ የታዘዘ ሆነ።

9 በዚህ ምክንያት ደግሞ እግዚአብሔር ያለ ልክ ከፍ ከፍ አደረገው፤ ከስምም ሁሉ በላይ ያለውን ስም ሰጠው፤

10 ይህም በሰማይና በምድር ከምድርም በታች ያሉት ሁሉ በኢየሱስ ስም ይንበረከኩ ዘንድ።

11 መላስም ሁሉ ለእግዚአብሔር አብ ክብር ኢየሱስ ክርስቶስ ጌታ እንደ ሆነ ይመሰክር ዘንድ ነው።

12 ስለዚህ፤ ወዳጆቹ ሆይ፤ ሁልጊዜ እንደ ታዘዘችሁ፤ በእናንተ ዘንድ በመኖሪ ብቻ ሳይሆን ይልቁን አሁን ስርቅ፤ በፍርሃትና በመንቀጥቀጥ የራሳችሁን መዳን ፈጽሙ፤

13 ስለ በጎ ፈቃዱ መፈለግንም ማድረግንም በእናንተ የሚሠራ እግዚአብሔር ነውና።

14-15 በመጥፎና በጠማማ ትውልድ መካከል ያለ ነቀፋ የዋሆችም ነውርም የሌለባቸው የእግዚአብሔር ልጆች እንድትሆኑ ሳታንገራጉሩ ክፉም ሳታስቡ ሁሉን አድርጉ፤

16 በእነርሱም መካከል የሕይወትን ቃል እያቀረባችሁ በዓለም እንደ ብርሃን ትታያላችሁ፤ ስለዚህም በከንቱ እንዳልጥሁ በከንቱም እንዳልደከምሁ በክርስቶስ ቀን የምመካበት ይሆንልኛል።

17 ነገር ግን በእምነታችሁ መሥዋዕትና አገልግሎት ተጨምሮ ሕይወቴ እንኳ ቢፈስ፤ ደስ ብሎኛል፤ ከሁላችሁም ጋር አብራ ደስ ብሎኛል፤

18 እናንተም ደግሞ እንዲሁ ደስ ይበላችሁ ከእኔም ጋር አብራችሁ ደስ ይበላችሁ።

19 ነገር ግን ኑሮአችሁን ሳውቅ እኔ ደግሞ ደስ እንዲለኝ ፈጥኜ ጢሞቴዎስን ልልክላችሁ በጌታ በኢየሱስ ተስፋ አደርጋለሁ።

20 እንደ እርሱ ያለ፤ ስለ ኑሮአችሁ በቅንነት የሚጨነቅ፤ ማንም የለኝምና፤

21 ሁሉ የራሳቸውን ይፈልጋሉና፤ የክርስቶስ ኢየሱስን አይደለም።

22 ነገር ግን ልጅ ለአባቱ እንደ ሚያገለግል ከእኔ ጋር ሆኖ ለወንጌል እንደ አገለገለ መፈተኑን ታውቃላችሁ።

23 እንግዲህ እንዴት እንደምሆን ባየሁ ጊዜ፤ እርሱን ቶሎ እንድልክ ተስፋ አደርጋለሁ፤

24 ራሴ ደግሞ ግን ፈጥኜ እንድመጣ በጌታ ታምኜአለሁ።

25 ነገር ግን ወንድሜንና ከእኔ ጋር አብሮ ሠራተኛ ወታደርም የሚሆነውን፤ የእናንተ ግን መልእክተኛ የሆነውና የሚያስፈልገኝን የሚያገለግለውን አፍሮዲጦን እንድልክላችሁ በግድ አስባለሁ፤

26 ሁላችሁን ይናፍቃልና፤ እንደ ታመመም ስለ ሰማችሁ ይተክላል።

27 በእውነት ታሞ ለሞት እንኳ ቀርቦ ነበርና፤ ነገር ግን እግዚአብሔር ማረው፤ ኅዘን በኅዘን ላይ እንዳይጨመርብኝ ለእኔ ደግሞ እንጂ ለእርሱ ብቻ አይደለም።

28 እንግዲህ እንደ ገና ስታዩት ደስ እንዲላችሁ ለእኔም ኅዘኔ እንዲቃለል በብዙ ፍጥነት እልክዋለሁ።

29 እንግዲህ በሙሉ ደስታ በጌታ ተቀበሉት፤ እርሱን የሚመስሉትንም አክብሩአቸው፤

30 በእኔ ዘንድ ካላችሁ አገልግሎት እናንተ ስለሌላችሁ የጎደለኝን እንዲፈጽም፤ በነፍሱ ተወራርዶ ከጌታ ሥራ የተነሣ እስከ ሞት ቀርቦአልና።

ምዕራፍ 3

1 በቀረውስ፤ ወንድሞቼ ሆይ፤ በጌታ ደስ ይበላችሁ። ስለ አንድ ነገር መልሼ ልጽፍላችሁ እኔን አይታክተኝም ለእናንተ ግን ደኅና ነው።

2 ከውሾች ተጠበቁ፤ ከክፉዎችም ሠራተኞች ተጠበቁ፤ ከሐሰተኛም መገረዝ ተጠበቁ።

3 እኛ በመንፈስ እግዚአብሔርን የምናመልክ በክርስቶስ ኢየሱስም የምንመካ በሥጋም የማንታመን እኛ የተገረዝን ነንና።

4 እኔ ግን በሥጋ ደግሞ የምታመንበት አለኝ። ሌላ ሰው ማንም ቢሆን በሥጋ የሚታመንበት እንዳለው ቢመስለው፤ እኔ እበልጠዋለሁ።

5 በስምንተኛው ቀን የተገረዘሁ፤ ከእስራኤል ትውልድ፤ ከብንያም ወገን፤ ከዕብራውያን ዕብራዊ ነኝ፤ ስለ ሕግ ብትጠይቁ፤ ፈሪሳዊ ነበርሁ፤

6 ስለ ቅንዓት ብትጠይቁ፤ ቤተ ክርስቲያንን አሳዳጅ ነበርሁ፤ በሕግ ስለሚገኝ ጽድቅ ብትጠይቁ፤ ያለ ነቀፋ ነበርሁ።

7 ነገር ግን ለእኔ ረብ የነበረውን ሁሉ ስለ ክርስቶስ እንደ ጉዳት ቈጥራዋለሁ።

8-9 አምን፤ በእውነት ከሁሉ ይልቅ ስለሚበልጥ ስለ ክርስቶስ ኢየሱስ ስለ ጌታዬ እውቀት ነገር ሁሉ ጉዳት እንዲሆን እቈጥራለሁ፤ ስለ እርሱ ሁሉን ተገዳሁ፤ ክርስቶስንም አገኝ

ዘንድ፣ በክርስቶስም በማመን ያለው ጽድቅ ማለት በእምነት ከእግዚአብሔር ዘንድ ያለው ጽድቅ እንጂ ከሕግ ለእኔ ያለው ጽድቅ ሳይሆንልኝ፣ በእርሱ እገኝ ዘንድ ሁሉን እንደ ጉድፍ እቁጥራለሁ፤

10-11 እርሱንና የትንሣኤውን ኃይል እንዳውቅ፣ በመከራውም እንድካፈል፣ ወደ ሙታንም ትንሣኤ ልደርስ ቢሆንልኝ፣ በሞቱ እንድመስለው እመኛለሁ።

12 አሁን እንዳገኘሁ ወይም አሁን ፍጹም እንደ ሆንሁ አይደለም፣ ነገር ግን ስለ እርሱ በክርስቶስ ኢየሱስ የተያዘሁበትን ያን ደግሞ እይዛለሁ ብዬ እፈጥናለሁ።

13 ወንድሞች ሆይ፣ እኔ ገና እንዳልያዘሁት እቁጥራለሁ፤ ነገር ግን አንድ ነገር አደርጋለሁ፤ በኋላዬ ያለውን እየረሳሁ በፊቱ ያለውን ለመያዝ እዘረጋለሁ።

14 በክርስቶስ ኢየሱስ ከፍ ከፍ ያለውን የእግዚአብሔርን መጥራት ዋጋ እንዳገኝ ምልክትን እፈጥናለሁ።

15 እንግዲህ ፍጹማን የሆንን ሁላችን ይህን እናስብ፤ በእንዳች ነገርም ልዩ አሳብ ቢኖራችሁ፣ እግዚአብሔር ይህን ደግሞ ይገልጥላችኋል፤

16 ሆኖም በደረሰንበት በዚያ እንመላለስ።

17 ወንድሞች ሆይ፣ እኔን የምትመስሉ ሁኑ፣ እኛም እንደ ምሳሌ እንደምንሆንላችሁ፣ እንዲሁ የሚመላለሱትን ተመልከቱ።

18 ብዙዎች ለክርስቶስ መስቀል ጠላቶቹ ሆነው ይመላለሳሉና፤ ብዙ ጊዜ ስለ እነርሱ አልኋችሁ፣ አሁንም እንኳ እያለቀሱ እላለሁ።

19 መጨረሻቸው ጥፋት ነው፣ ሆኖቸው አምላካቸው ነው፣ ክብራቸው በነውራቸው ነው፣ አሳባቸው ምድራዊ ነው።

20 እኛ አገራችን በሰማይ ነውና፣ ከዚያም ደግሞ የሚመጣ መድኃኒትን እርሱንም ጌታን ኢየሱስ ክርስቶስን እንጠባበቃለን፤

21 እርሱም ሁሉን እንኳ ለራሱ ሊያስገዛ እንደሚችልበት አሠራር፣ ክቡር ሥጋውን እንዲመስል የተዋረደውን ሥጋችንን ይለውጣል።

ምዕራፍ 4

1 ስለዚህ፣ የምወዳችሁና የምናፍቃችሁ፣ ደስታዬና አክሊሌ የምትሆኑ ወንድሞቼ ሆይ፣ እንዲሁ በጌታ ቁሙ፣ ወዳጆች ሆይ።

2 በአንድ አሳብ በጌታ እንዲሰማሙ ኤዎድያንን እመክራለሁ ሲንጫኪንም እመክራለሁ።

3 አንተም ደግሞ በሥራዬ አብረህ የተጠመድህ እውነተኛ ሆይ፣ እንድታግዛቸው እለምንሃለሁ፤ ስሞቻቸው በሕይወት መጽሐፍ ከተጻፉት ከቀሌምንጠስና ደግሞ ከእኔ ጋር አብረው

ከሠሩት ከሌሎቹ ጋር በወንጌል ከእኔ ጋር አብረው ተጋድለዋልና።

4 ሁልጊዜ በጌታ ደስ ይበላችሁ፤ ደግሜ እላለሁ፣ ደስ ይበላችሁ።

5 ገርነታችሁ ለሰው ሁሉ ይታወቅ።

6 ጌታ ቅርብ ነው። በነገር ሁሉ በጸሎትና በምልጃ ከምስጋና ጋር በእግዚአብሔር ዘንድ ልመናችሁን አስታውቁ እንጂ በእንዳች አትጨነቁ።

7 አእምሮንም ሁሉ የሚያልፍ የእግዚአብሔር ሰላም ልባችሁንና አሳባችሁን በክርስቶስ ኢየሱስ ይጠብቃል።

8 በቀረውስ፣ ወንድሞች ሆይ፣ እውነተኛ የሆነውን ነገር ሁሉ፣ ጭምትነት ያለበትን ነገር ሁሉ፣ ጽድቅ የሆነውን ነገር ሁሉ፣ ንጹሕ የሆነውን ነገር ሁሉ፣ ፍቅር ያለበትን ነገር ሁሉ፣ መልካም ወሬ ያለበትን ነገር ሁሉ፣ በነገት ቢሆን ምስጋናም ቢሆን፣ እነዚህን አስቡ፤

9 ከእኔ የተማራችሁትንና የተቀበላችሁትን የሰማችሁትንም ያያችሁትንም እነዚህን አድርጉ፤ የሰላምም አምላክ ከእናንተ ጋር ይሆናል።

10 ነገር ግን አሁን ከጊዜ በኋላ ስለ እኔ እንደ ገና ልታስቡ ስለ ጀመራችሁ፣ በጌታ እጅግ ደስ ይለኛል፤ ጊዜ አጣችሁ እንጂ፣ ማሰብስ ታስቡ ነበር።

11 ይህን ስል ስለ ጉድለት አልልም፤ የምኖርበት ኑሮ ይበቃኛል ማለትን ተምራለሁና።

12 መዋረድንም አውቃለሁ መብዛትንም አውቃለሁ፤ በእያንዳንዱ ነገር በነገርም ሁሉ መጥገብንና መራብንም መብዛትንና መጉደልን ተምራለሁ።

13 ኃይልን በሚሰጠኝ በክርስቶስ ሁሉን እችላለሁ።

14 ሆኖም በመከራዬ ከእኔ ጋር ስለ ተካፈላችሁ መልካም አደረጋችሁ።

15 የፊልጵስጆስ ሰዎች ሆይ፣ ወንጌል በመጀመሪያ ሲሰበክ፣ ከመቆዶንያ በወጣሁ ጊዜ፣ ከእናንተ ብቻ በቀር ሌላ ቤተ ክርስቲያን በመስጠትና በመቀበል ስለት ከእኔ ጋር እንዳልተካፈለች እናንተ ደግሞ ታውቃላችሁ፤

16 በተሰሎንቄ እንኳ ሳለሁ፣ አንድ ጊዜና ሁለት ጊዜ ያስፈለገኝን ሰዳችሁልኝ ነበርና።

17 በስሌታችሁ የሚበዛውን ፍሬ እንጂ ስጦታውን ፈላጊ አይደለሁም።

18 ነገር ግን ሁሉ አለኝ ይበዛልኝማል፤ የመዓዛ ሽታና የተወደደ መሥዋዕት የሚሆነውን ለእግዚአብሔርም ደስ የሚያሰኘውን ስጦታችሁን ከአፍሮዲጡ ተቀብዬ ተሞልቼአለሁ።

19 አምላኬም እንደ ባለ ጠግነቱ መጠን በክብር በክርስቶስ ኢየሱስ የሚያስፈልጋችሁን ሁሉ ይሞላላችኋል።

20 ለአምላካችንና ለአባታችንም እስከ ዘላለም ድረስ ክብር ይሁን፤ አሜን።

21 ለቅዱሳን ሁሉ በክርስቶስ ኢየሱስ ሰላምታ አቅርቡ። ከእኔ ጋር ያሉቱ ወንድሞች ሰላምታ ያቀርቡላችኋል።

22 ቅዱሳን ሁሉ ይልቁንም ከቄሣር ቤት የሆኑት ሰላምታ ያቀርቡላችኋል።

23 የጌታችን የኢየሱስ ክርስቶስ ጸጋ ከመንፈሳችሁ ጋር ይሁን፤ አሜን።

ወደ ቆላስይስ ሰዎች (Colossians)

ምዕራፍ 1

1 በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ ጢሞቴዎስም ወንድሙ።

2 በቄላስይስ ለሚኖሩ ቅዱሳንና በክርስቶስ ለታመኑ ወንድሞች፤ ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ይሁን።

3-5 ስለ እናንተ ስንጸልይ፤ በሰማይ ከተዘጋጀላችሁ ተስፋ የተነሣ በክርስቶስ ኢየሱስ ስለ እምነታችሁ ለቅዱሳንም ሁሉ ስላላችሁ ፍቅር ሰምተን፤ የጌታችንን የኢየሱስ ክርስቶስን አባት እግዚአብሔርን ሁልጊዜ እናመሰግናለን፤ ስለዚህም ተስፋ በወንጌል እውነት ቃል አስቀድሞችሁ ሰማችሁ።

6 ይህም በዓለም ሁሉ ደግሞ እንዳለ ወደ እናንተ ደርሶአል፤ እግዚአብሔርንም ጸጋ በእውነት ከሰማችሁበትና ካወቃችሁበት ቀን ጀምሮ፤ በእናንተ ደግሞ እንዳለ እንዲህ በዓለም ፍሬ ያፈራል ያድግማል።

7 ከተወደደ ከእኛም ጋር አብሮ ባሪያ ከሆነው ከኤጳፍራ እንዲህ ተማራችሁ፤ እርሱም ስለ እናንተ ታማኝ የክርስቶስ አገልጋይ ነው።

8 ደግሞም በመንፈስ ስለሚሆን ስለ ፍቅራችሁ አስታወቅን።

9 ስለዚህ እኛ ደግሞ ይህን ከሰማንበት ቀን ጀምረን የፈቃዱ እውቀት መንፈሳዊ ጥበብንና አእምሮን ሁሉ እንዲሞላላችሁ እየለመንን፤ ስለ እናንተ ጸሎትን አልተውንም።

10-11 በበጎ ሥራ ሁሉ ፍሬ እያፈራችሁ በእግዚአብሔርም እውቀት እያደጋችሁ።

12 ከደስታም ጋር በሁሉ ለመጽናትና ለመታገሥ እንደ ክብሩ ጉልበት መጠን በኃይል ሁሉ እየበረታችሁ፤ በቅዱሳንም ርስት በብርሃን እንድንካፈል ያበቃንን አብን እያመሰገናችሁ፤ በነገር

ሁሉ ደስ ልታሰኙ ለጌታ እንደሚገባ ትመላለሱ ዘንድ እንለምናለን።

13-14 እርሱ ከጨለማ ሥልጣን አዳነን፤ ቤዛነቱንም እርሱንም የኃጢአትን ስርየት ወዳገኘንበት ወደ ፍቅሩ ልጅ መንግሥት አፈለሰን።

15-16 እርሱም የማይታይ አምላክ ምሳሌ ነው። የሚታዩትና የማይታዩትም፤ ዙፋናት ቢሆኑ ወይም ጌትነት ወይም አለቅነት ወይም ሥልጣናት፤ በሰማይና በምድር ያሉት ሁሉ በእርሱ ተፈጥረዋልና ከፍጥረት ሁሉ በፊት በኮር ነው። ሁሉ በእርሱና ለእርሱ ተፈጥሮአል።

17 እርሱም ከሁሉ በፊት ነው ሁሉም በእርሱ ተጋጥሞአል።

18 እርሱም የአካሉ ማለት የቤተ ክርስቲያን ራስ ነው። እርሱም በሁሉ ፊተኛ ይሆን ዘንድ፤ መጀመሪያ ከሙታንም በኮር ነው።

19-20 እግዚአብሔር ሙላቱ ሁሉ በእርሱ እንዲኖር፤ በእርሱም በኩል በመስቀሉ ደም ሰላም አድርጎ በምድር ወይም በሰማይት ያሉትን ሁሉ ለራሱ እንዲያስታርቅ ፈቅዶአልና።

21-22 እናንተንም ነውርና ነቀፋ የሌላችሁና ቅዱሳን አድርጎ በእርሱ ፊት ያቀርባችሁ ዘንድ፤ በፊት የተለያችሁትን ክፉ ሥራችሁንም በማድረግ በአሳባችሁ ጠላቶች የነበራችሁትን አሁን በሥጋው ሰውነት በሞቱ በኩል አስታረቃችሁ።

23 ይህም፤ ተመሥርታችሁና ተደላድላችሁ ከሰማችሁትም ከወንጌል ተስፋ ሳትናወጡ፤ በሃይማኖት ጸንታችሁ ብትኖሩ ይሆናል። ያም ወንጌል ከሰማይ በታች ባለው ፍጥረት ሁሉ ዘንድ የተሰበከ ነው፤ እኔም ጳውሎስ የእርሱ አገልጋይ ሆንሁ።

24 አሁን በመከራዬ ስለ እናንተ ደስ ይለኛል፤ ስለ አካሉም ማለት ስለ ቤተ ክርስቲያን በሥጋዬ በክርስቶስ መከራ የጐደለውን እፈጽማለሁ።

25 ስለ እናንተ እንደ ተሰጠኝ እንደ እግዚአብሔር መጋቢት፤ የእግዚአብሔርን ቃል ፈጽሜ እንድሰበክ እኔ የቤተ ክርስቲያን አገልጋይ ሆንሁ።

26 ይህም ቃል ከዘላለምና ከትውልዶች ጀምሮ ተሰውሮ የነበረ ምሥጢር ነው፤ አሁን ግን ለቅዱሳኑ ተገልጦአል።

27 ለእነርሱም እግዚአብሔር በአሕዛብ ዘንድ ያለው የዚህ ምሥጢር ክብር ባለ ጠግነት ምን እንደ ሆነ ሊያስታውቅ ወደደ፤ ምሥጢሩም የክብር ተስፋ ያለው ክርስቶስ በእናንተ ዘንድ መሆኑ ነው።

28 እኛም በክርስቶስ ፍጹም የሚሆን ሰውን ሁሉ እናቀርብ ዘንድ ሰውን ሁሉ እየገሠጽን ሰውንም ሁሉ በጥበብ ሁሉ እያስተማርን የምንሰብከው እርሱ ነው።

29 ለዚህም ነገር ደግሞ፤ በእኔ በኃይል እንደሚሠራ እንደ አሠራሩ እየተጋደለሁ፤ እደከማለሁ።

ምዕራፍ 2

1 ስለ እናንተና በሎዶቅያ ስላሉት ፊቱንም በሥጋ ስላላዩት ሁሉ እንዴት ያለ ትልቅ መጋደል እንዳለኝ ልታውቁ እወዳለሁና።

2 ልባቸው እንዲጸናና፣ በፍቅርም ተባብረው በማስተዋል ወደሚገኝበት ወደ መረዳት ባለ ጠግነት ሁሉ እንዲደርሱ የእግዚአብሔርንም ምሥጢር እርሱንም ክርስቶስን እንዲያውቁ እጋደላለሁ።

3 የተሰወረ የጥበብና የእውቀት መዝገብ ሁሉ በእርሱ ነውና።

4 ማንም በሚያባብል ቃል እንዳያስታችሁ ይህን እላለሁ።

5 በሥጋ ምንም እንኳ ብርቅ፣ በመንፈስ ከእናንተ ጋር ነኝና፣ ሥርዓታችሁንም በክርስቶስም ያለውን የእምነታችሁን ጽናት እያየሁ ደስ ይለኛል።

6 እንግዲህ ጌታን ክርስቶስ ኢየሱስን እንደ ተቀበላችሁት በእርሱ ተመላለሱ።

7 ሥር ሰዳችሁ በእርሱ ታነጹ፣ እንደ ተማራችሁም በሃይማኖት ጽኑ፣ ምስጋናም ይብዛላችሁ።

8 እንደ ክርስቶስ ትምህርት ሳይሆን፣ እንደ ሰው ወግና እንደ ዓለማዊ እንደ መጀመሪያ ትምህርት ባለ በፍልስፍና በከንቱም መታለል ማንም እንዳይማርካችሁ ተጠበቁ።

9 በእርሱ የመለኮት ሙላት ሁሉ በሰውነት ተገልጦ ይኖራልና።

10 ለአለቅነትና ለሥልጣንም ሁሉ ራስ በሆነ በእርሱ ሆናችሁ ተሞልታችኋል።

11 የሥጋንም ሰውነት በመገፈፍ፣ በክርስቶስ መገረዝ፣ በእጅ ባልተደረገ መገረዝ በእርሱ ሆናችሁ ደግሞ ተገረዛችሁ።

12 በጥምቀትም ከእርሱ ጋር ተቀብራችሁ፣ በጥምቀት ደግሞ፣ ከሙታን ባስነሣው በእግዚአብሔር አሠራር በማመናችሁ፣ ከእርሱ ጋር ተነሣችሁ።

13 እናንተም በበደላችሁና ሥጋችሁን ባለመገረዝ ሙታን በሆናችሁ ጊዜ፣ ከእርሱ ጋር ሕይወትን ሰጣችሁ። በደላችሁን ሁሉ ይቅር አላችሁ።

14 በእኛ ላይ የነበረውን የሚቃወመንንም በትእዛዛት የተጻፈውን የዕዳ ጽሕፈት ደመሰሰው። እርሱንም በመስቀል ጠርቆ ከመንገድ አስወግዶታል።

15 አለቅነትንና ሥልጣናትን ገፎ፣ ድል በመንሣት በእርሱ እያዞራቸው በግልጥ አሳያቸው።

16 እንግዲህ በመብል ወይም በመጠጥ ወይም ስለ በዓል ወይም ስለ ወር መባቻ ወይም ስለ ሰንበት ማንም አይፍረድባችሁ።

17 እነዚህ ሊመጡ ያሉት ነገሮች ጥላ ናቸውና፣ አካሉ ግን የክርስቶስ ነው።

18 ትሕትናንና የመላእክትን አምልኮ እየወደደ፣ ባላየውም ያለ ፈቃድ እየገባ፣ በሥጋዊም አእምሮ በከንቱ እየታበየ ማንም አይፍረድባችሁ።

19 እንደዚህ ያለ ሰው ራስ ወደሚሆነው አይጠጋም፣ ከእርሱም አካል ሁሉ በጅምትና በማሰሪያ ምግብን እየተቀበለ እየተጋጠመም፣ እግዚአብሔር በሚሰጠው ማደግ ያድጋል።

20-21 ከዓለማዊ ከመጀመሪያ ትምህርት ርቃችሁ ከክርስቶስ ጋር ከሞታችሁ።

22 እንደ ሰው ሥርዓትና ትምህርት። አትያዝ፣ አትቅመስ፣ አትንካ ለሚሉት ትእዛዛት በዓለም እንደምትኖሩ ስለ ምን ትገዛላችሁ? እነዚህ ሁሉ በመደረግ ሊጠፉ ተወስነዋልና።

23 ይህ እንደ ገዛ ፈቃድህ በማምለክና በትሕትና ሥጋንም በመጨቆን ጥበብ ያለው ይመስላል፣ ነገር ግን ሥጋ ያለ ልክ እንዳይጠግብ ለመከልከል ምንም አይጠቅምም።

ምዕራፍ 3

1 እንግዲህ ከክርስቶስ ጋር ከተነሣችሁ፣ ክርስቶስ በእግዚአብሔር ቀኝ ተቀምጦ ባለበት በላይ ያለውን እሹ።

2 በላይ ያለውን አስቡ እንጂ በምድር ያለውን አይደለም።

3 ሞታችኋልና፣ ሕይወታችሁም በእግዚአብሔር ከክርስቶስ ጋር ተሰውሮአልና።

4 ሕይወታችሁ የሆነ ክርስቶስ በሚገለጥበት ጊዜ፣ በዚያን ጊዜ እናንተ ደግሞ ከእርሱ ጋር በክብር ትገለጣላችሁ።

5 እንግዲህ በምድር ያሉቱን ብልቶቻችሁን ግደሉ፣ እነዚህም ዝሙትና ርክሰት ፍትወትም ክፉ ምኞትም ጣኦትንም ማምለክ የሆነ መጎምጀት ነው።

6 በእነዚህም ጠንቅ የእግዚአብሔር ቁጥጣ በማይታዘዙ ልጆች ላይ ይመጣል።

7 እናንተም ደግሞ ትኖሩባቸው በነበራችሁ ጊዜ፣ በፊት በእነዚህ ተመላለሳችሁ።

8 አሁን ግን እናንተ ደግሞ ቁጥጥና ንዴትን ክፋትንም፣ ከአፋችሁም ስድብን የሚያሳፍርንም ንግግር እነዚህን ሁሉ አስወግዱ።

9 እርስ በርሳችሁ ውሸት አትነጋገሩ፣ አሮጌውን ሰው ከሥራው ጋር ገፋችሁታልና።

10 የፈጠረውንም ምሳሌ እንዲመስል እውቀትን ለማግኘት የሚታደሰውን አዲሱን ሰው ለብላችሁታል።

11 በዚያም የግሪክ ሰው አይሁዳዊም የተገረዘም ያልተገረዘም አረማዊም እስኩቴስም ባሪያም ጨዋ ሰውም መሆን አልተቻለም፤ ነገር ግን ክርስቶስ ሁሉ ነው፤ በሁሉም ነው።

12 እንግዲህ እንደ እግዚአብሔር ምርጫ ቅዱሳን ሆናችሁ የተወደዳችሁም ሆናችሁ፤ ምሕረትን፤ ርኅራኄን፤ ቸርነትን፤ ትህትናን፤ የዋህነትን፤ ትዕግሥትን ልበሱ።

13 እርስ በርሳችሁ ትዕግሥትን አድርጉ፤ ማንም በባልንጀራው ላይ የሚነቅፈው ነገር ካለው፤ ይቅር ተባባሉ። ክርስቶስ ይቅር እንዳላችሁ እናንተ ደግሞ እንዲሁ አድርጉ።

14 በእነዚህም ሁሉ ላይ የፍጻሜ ማሰሪያ የሆነውን ፍቅርን ልበሱት።

15 በአንድ አካልም የተጠራችሁለት ደግሞ የክርስቶስ ሰላም በልባችሁ ይግዛ። የምታመሰግኑም ሁኑ።

16 የእግዚአብሔር ቃል በሙላት ይኑርባችሁ። በጥበብ ሁሉ እርስ በርሳችሁ አስተምሩና ገሥጹ። በመዝሙርና በዝማሬ በመንፈሳዊም ቅኔ በጸጋው በልባችሁ ለእግዚአብሔር ዘምሩ።

17 እግዚአብሔር አብን በእርሱ እያመሰገናችሁ፤ በቃል ቢሆን ወይም በሥራ የምታደርጉትን ሁሉ በጌታ በአያሱስ ስም አድርጉት።

18 ሚስቶች ሆይ፤ በጌታ እንደሚገባ ለባሎቻችሁ ተገዙ።

19 ባሎች ሆይ፤ ሚስቶቻችሁን ውደዱ መራራም አትሁኑባቸው።

20 ልጆች ሆይ፤ ይህ ለጌታ ደስ የሚያሰኝ ነውና በሁሉ ለወላጆቻችሁ ታዘዙ።

21 አባቶች ሆይ፤ ልባቸው እንዳይዘል ልጆቻችሁን አታበሳጩአቸው።

22 ባሪያዎች ሆይ፤ በቅን ልብ ጌታን እየፈራችሁ እንጂ፤ ለሰው ደስ እንደምታሰኙ ለታይታ የምትገዙ ሳትሆኑ፤ በሥጋ ጌቶቻችሁ ለሆኑ በሁሉ ታዘዙ።

23 ለሰው ሳይሆን ለጌታ እንደምታደርጉ፤ የምታደርጉትን ሁሉ በትጋት አድርጉት።

24 ከጌታ የርስትን ብድራት እንድትቀበሉ ታውቃላችሁና። የምታገለግሉት ጌታ ክርስቶስ ነውና።

25 የሚበድልም የበደለውን በብድራት ይቀበላል፤ ለሰው ፊትም አድልዎ የለም።

ምዕራፍ 4

1 ጌቶች ሆይ፤ እናንተ ደግሞ በሰማይ ጌታ እንዳላችሁ ታውቃላችሁና ለባሪያዎቻችሁ በጽድቅና በቅንነት አድርጉላቸው።

2 ከማመስገን ጋር በጸሎት እየነቃችሁ ለእርሱ ትጉ።

3 በዚያን ጊዜም ስለ እርሱ ደግሞ የታሰርሁበትን የክርስቶስን ምሥጢር እንድንነግር እግዚአብሔር የቃሉን ደጅ ይከፍትልን ዘንድ ስለ እኛ ደግሞ ጸልዩ።

4 ልናገር እንደሚገባኝ ያህል እገልጠው ዘንድ ጸልዩልኝ።

5 ዘመኑን እየዋጁችሁ፤ በውጭ ባሉቱ ዘንድ በጥበብ ተመላለሱ።

6 ለእያንዳንዱ እንዴት እንድትመልሱ እንደሚገባችሁ ታውቁ ዘንድ ንግግራችሁ ሁልጊዜ፤ በጨው እንደ ተቀመመ፤ በጸጋ ይሁን።

7 የተወደደ ወንድምና የታመነ አገልጋይ በጌታም አብሮኝ ባሪያ የሆነ ቲኪቆስ ኑሮዩን ሁሉ ያስታውቃችኋል።

8-9 ወሬያችንን እንድታውቁና ልባችሁን እንዲያጽናና፤ ከእናንተ ከሆነውና ከታመነው ከተወደደውም ወንድም ከአናሲሞስ ጋር ወደ እናንተ የምልከው ስለዚህ ምክንያት ነው። የዚህን ስፍራ ወሬ ሁሉ ያስታውቁላችኋል።

10-11 ከተገረዙት ወገን ያሉት፤ አብሮ ከእኔ ጋር የታሰረ አርስጥሮኮስ የበርናባስም የወንድሙ ልጅ ማርቆስ አያስመስም የተባለ አያሱ ሰላምታ ያቀርቡላችኋል። ስለ ማርቆስ፤ ወደ እናንተ ቢመጣ፤ ተቀበሉት የሚል ትእዛዝ ተቀበላችሁ። በእግዚአብሔር መንግሥት ከእኔ ጋር አብረው የሚሠሩት እነዚህ ብቻ ናቸው፤ እኔንም አጽናንተውኛል።

12 ከእናንተ የሆነ የክርስቶስ ባሪያ ኤጳፍራ ሰላምታ ያቀርብላችኋል። በእግዚአብሔር ፈቃድ ሁሉ ተረድታችሁና ፍጹማን ሆናችሁ እንድትቆሙ፤ ሁልጊዜ ስለ እናንተ በጸሎቱ ይጋደላል።

13 ስለ እናንተ በሎዶቅያም በአያራ ከተማም ስላሉቱ እጅግ እንዲቀና እመሰክርለታለሁና።

14 የተወደደው ባለ መድኃኒቱ ሉቃስ ዴማስም ሰላምታ ያቀርቡላችኋል።

15 በሎዶቅያ ላሉቱ ወንድሞችና ለንምፉን በቤቱም ላለች ቤተ ክርስቲያን ሰላምታ አቅርቡልን።

16 ይህችም መልእክት በእናንተ ዘንድ ከተነበበች በኋላ፤ በሎዶቅያ ሰዎች ማኅበር ደግሞ እንድትነበብ አድርጉ። ከሎዶቅያም የምትገኘውን መልእክት እናንተ ደግሞ አንብቡ።

17 ለአክሪጳም፤ በጌታ የተቀበልኸውን አገልግሎት እንድትፈጽሙው ተጠንቀቅ በሉልኝ።

18 በገዛ እጄ የተጻፈ የእኔ የጳውሎስ ሰላምታ ይህ ነው። እስራቴን አስቡ። ጸጋ ከእናንተ ጋር ይሁን።

1ኛ የኢጥሮስ መልአክት (1 Peter)

ምዕራፍ 1

1-2 የኢየሱስ ክርስቶስ ሐዋርያ ጴጥሮስ፣ እግዚአብሔር አብ አስቀድሞ እንዳወቃቸው በመንፈስም እንደሚቀደሱ፣ ይታዘዙና በኢየሱስ ክርስቶስ ደም ይረጩ። ዘንድ ለተመረጡት በጳንጠስና በገላትያ በቀጸደቅያም በእስያም በቢታንያም ለተበተኑ መጻተኞች፤ ጸጋና ሰላም ይብዛላችሁ።

3-5 ኢየሱስ ክርስቶስ ከሙታን በመነሣቱ ለሕይወት ተስፋና ለማይጠፋ፣ እድፈትም ለሌለበት፣ ለማያልፍም ርስት እንደ ምሕረቱ ብዛት ሁለተኛ የወለደን የጌታችን የኢየሱስ ክርስቶስ አምላክና አባት ይባላል፤ ይህም ርስት በመጨረሻው ዘመን ይገለጥ ዘንድ ለተዘጋጀ መዳን በእምነት በእግዚአብሔር ኃይል ለተጠበቃችሁ ለእናንተ በሰማይ ቀርቶላችኋል።

6-7 በዚህም እጅግ ደስ ይላችኋል፣ ነገር ግን በእሳት ምንም ቢፈተን ከሚጠፋው ወርቅ ይልቅ አብልጦ የሚከብር የተፈተነ እምነታችሁ፣ ኢየሱስ ክርስቶስ ሲገለጥ፣ ለምስጋናና ለክብር ለውዳሴም ይገኝ ዘንድ አሁን ለጥቂት ጊዜ ቢያስፈልግ በልዩ ልዩ ፈተና አገናኙኋል።

8-9 እርሱንም ሳታዩት ትወዱታላችሁ፤ አሁንም ምንም ባታዩት በእርሱ አምናችሁ፣ የእምነታችሁን ፍፃሜ እርሱም የነፍሳችሁን መዳን እየተቀበላችሁ፣ በማይነገርና ክብር በሞላበት ሐሜት ደስ ይላችኋል።

10 ለእናንተም ስለሚሰጠው ጸጋ ትንቢት የተናገሩት ነቢያት ስለዚህ መዳን ተግተው እየፈለጉ መረመሩት፤

11 በእነርሱም የነበረ የክርስቶስ መንፈስ፣ ስለ ክርስቶስ መከራ ከእርሱም በኋላ ስለሚመጣው ክብር አስቀድሞ እየመሰከረ፣ በምን ወይም እንዴት ባለ ዘመን እንዳመለከተ ይመረምሩ ነበር።

12 ለእነርሱም ከሰማይ በተላከ በመንፈስ ቅዱስ ወንጌልን የሰበኩላችሁ ሰዎች አሁን ባወሩላችሁ ነገር እናንተን እንጂ ራሳቸውን እንዳላገለገሉ ተገልጠላቸው፤ ይህንም ነገር መላእክቱ ሊመለከቱ ይመኛሉ።

13 ስለዚህ የልቡናችሁን ወገብ ታጥቃችሁና በመጠን ኖራችሁ፣ ኢየሱስ ክርስቶስ ሲገለጥ የምታገኙትን ጸጋ ፈጽማችሁ ተስፋ አድርጉ።

14 እንደሚታዘዙ ልጆች ባለማወቃችሁ አስቀድሞ የኖራችሁበትን ምኞት አትከተሉ።

15-16 ዳሩ ግን። እኔ ቅዱስ ነኝና ቅዱሳን ሁኑ ተብሎ ስለ ተጻፈ የጠራችሁ ቅዱስ እንደ ሆነ እናንተ ደግሞ በኑሮአችሁ ሁሉ ቅዱሳን ሁኑ።

17 ለሰው ፊትም ሳይደላ በእያንዳንዱ ላይ እንደ ሥራው የሚፈርደውን አባት ብላችሁ ብትጠሩ በእንግድነታችሁ ዘመን በፍርሃት ኑሩ።

18-19 ከአባቶቻችሁ ከወረሳችሁት ከከንቱ ኑሮአችሁ በሚያልፍ ነገር በብር ወይም በወርቅ ሳይሆን፣ ኑሮና እድፍ እንደ ሊለው እንደ በግ ደም በክቡር የክርስቶስ ደም እንደ ተዋጃችሁ ታውቃላችሁ።

20-21 ዓለም ሳይፈጠር እንኳ አስቀድሞ ታወቀ፣ ነገር ግን እምነታችሁና ተስፋችሁ በእግዚአብሔር ይሆን ዘንድ፣ ከሙታን ባስነሣው ክብርንም በሰጠው በእግዚአብሔር በእርሱ ስለምታምኑ ስለ እናንተ በዘመኑ መጨረሻ ተገለጠ።

22 ለእውነት እየታዘዛችሁ ግብዝነት ለሌለበት ለወንድማማች መዋደድ ነፍሳችሁን አንጽታችሁ እርስ በርሳችሁ ከልባችሁ አጥብቃችሁ ተዋደዱ።

23 ዳግመኛ የተወለዳችሁት ከሚጠፋ ዘር አይደለም፣ በሕይወት ለዘላለም በሚኖር በእግዚአብሔር ቃል ከማይጠፋ ዘር ነው እንጂ።

24 ሥጋ ሁሉ እንደ ሣር ክብሩም ሁሉ እንደ ሣር አበባ ነውና፤ ሣሩ ይጠወልጋል አበባውም ይረግፋል፤

25 የጌታ ቃል ግን ለዘላለም ይኖራል። በወንጌልም የተሰበከላችሁ ቃል ይህ ነው።

ምዕራፍ 2

1 እንግዲህ ክፋትን ሁሉ ተንኩልንም ሁሉ ግብዝነትንም ቅንዓትንም ሐሜትንም ሁሉ አስወግዳችሁ፣

2-3 ጌታ ቸር መሆኑን ቀምሳችሁ እንደ ሆነ፣ ለመዳን በእርሱ እንድታድጉ አሁን እንደ ተወለዱ ሕፃናት ተንኩል የሌለበትን የቃልን ወተት ተመኙ።

4 በሰውም ወደ ተጣለ በእግዚአብሔር ዘንድ ግን ወደ ተመረጠና ክቡር ወደ ሆነው ወደ ሕይወት ድንጋይ ወደ እርሱ እየቀረጣችሁ፣

5 እናንተ ደግሞ እንደ ሕይወት ድንጋዮች ሆናችሁ፣ በኢየሱስ ክርስቶስ ለእግዚአብሔር ደስ የሚያሰኝ መንፈሳዊ መሥዋዕትን ታቀርቡ ዘንድ ቅዱሳን ካህናት እንድትሆኑ መንፈሳዊ ቤት ለመሆን ተሠሩ።

6 በመጽሐፍ። እነሆ፣ የተመረጠና የከበረን የማዕዘን ራስ ድንጋይ በጽዮን አኖራለሁ። በእርሱም የሚያምን አያፍርም ተብሎ ተጽፎአልና።

7 እንግዲህ ክብሩ ለእናንተ ለምታምኑት ነው፤ ለማያምኑ ግን አናጠዎች የጣሉት ድንጋይ እርሱ የማዕዘን ራስ የዕንቅፋትም ድንጋይ የማሰናከያም ዓለት ሆነ፤

8 የማያምኑ ስለ ሆኑ በቃሉ ይሰናከሉበታልና፤ ለዚህ ደግሞ የተመደቡ ናችሁ።

9 እናንተ ግን ከጨለማ ወደሚደነቅ ብርሃን የጠራችሁን የእርሱን በጎነት እንድትናገሩ የተመረጠ ትውልድ፣ የንጉሥ ካህናት፣ ቅዱስ ሕዝብ፣ ለርሱቱ የተለየ ወገን ናችሁ፤

10 እናንተ ቀድሞ ወገን አልነበራችሁም አሁን ግን የእግዚአብሔር ወገን ናችሁ፤ እናንተ ምሕረት ያገኛችሁ አልነበራችሁም አሁን ግን ምሕረትን አግኝታችኋል።

11 ወዳጆች ሆይ፤ ነፍስን ከሚዋጋ ሥጋዊ ምኞት ትርቁ ዘንድ እንግዶችና መጻተኞች እንደ መሆናችሁ እለምናችኋለሁ፤

12 ስለሚመለከቱት ስለ መልካም ሥራችሁ፤ ክፉ እንደምታደርጉ በዚያ እናንተን በሚያሙበት ነገር፤ በሚጎበኝበት ቀን እግዚአብሔርን ያከብሩት ዘንድ በአሕዛብ መካከል ኑሮአችሁ መልካም ይሁን።

13 ስለ ጌታ ብላችሁ ለሰው ሥርዓት ሁሉ ተገዙ፤ ለንጉሥም ቢሆን፤ ከሁሉ በላይ ነውና፤

14 ለመኳንንትም ቢሆን፤ ክፉ የሚያደርጉትን ለመቅጣት በጎም የሚያደርጉትን ለማመስገን ከእርሱ ተልክዋልና ተገዙ።

15 በጎ እያደረጋችሁ፤ የማያውቁትን ሞኞች ዝም ታሰኙ ዘንድ እንዲህ የእግዚአብሔር ፈቃድ ነውና፤

16 አርነት ወጥታችሁ እንደ እግዚአብሔር ባሪያዎች ሁኑ እንጂ ያ አርነት ለክፋት መሸፈኛ እንዲሆን አታድርጉ።

17 ሁሉን አክብሩ፤ ወንድሞችን ውደዱ፤ እግዚአብሔርን ፍሩ፤ ንጉሥን አክብሩ።

18 ሎሌዎች ሆይ፤ ለበጎዎችና ለገሮች ጌቶቻችሁ ብቻ ሳይሆን ለጠማሞች ደግሞ በፍርሃት ሁሉ ተገዙ።

19 በግፍ መከራን የሚቀበል ሰው እግዚአብሔርን እያሰበ ኃዘንን ቢታገሥ ምስጋና ይገባዋልና።

20 ኃጢአት አድርጋችሁ ስትጎሰሙ ብትታገሡ፤ ምን ክብር አለበት? ነገር ግን መልካም አድርጋችሁ መከራን ስትቀበሉ ብትታገሡ፤ ይህ ነገር በእግዚአብሔር ዘንድ ምስጋና ይገባዋል።

21 የተጠራችሁለት ለዚህ ነውና፤ ክርስቶስ ደግሞ ፍለጋውን እንድትከተሉ ምሳሌ ትቶላችሁ ስለ እናንተ መከራን ተቀብሎአልና።

22 እርሱም ኃጢአት አላደረገም፤ ተንኩልም በአፋ አልተገኘበትም፤

23 ሲሰድቡት መልሶ አልተሳደበም መከራንም ሲቀበል አልዛተም፤ ነገር ግን በጽድቅ ለሚፈርደው ራሱን አሳልፎ ሰጠ፤

24 ለኃጢአት ሞተን ለጽድቅ እንድንኖር፤ እርሱ ራሱ በሥጋው ኃጢአታችንን በእንጨት ላይ ተሸከመ፤*ፍ1*

25 በመገረፉ ቁስል ተፈወሳችሁ። እንደ በጎች ትቅበዘበዙ ነበርና፤ አሁን ግን ወደ ነፍሳችሁ እረኛና ጠባቂ ተመልሳችኋል።

ፍ1 በግዕዝ እንዲህ ተጽፎአል። ወበእንተ ኃጣውኢነ ውእቱ ተሰቅለ ዲበ ዕዕ በሥጋው ከመ ያውዕአነ እምኃጣውኢነ ወበጽድቁ ያሕይወነ።

ምዕራፍ 3

1-2 እንዲሁም፤ እናንተ ሚስቶች ሆይ፤ ከባሎቻችሁ አንጻንዱ ለትምህርት የማይታዘዙ ቢኖሩ፤ በፍርሃት ያለውን ንጹሐን ኑሮአችሁን እየተመለከቱ ያለ ትምህርት በሚስቶቻችሁ ኑሮ እንዲገኙ ተገዙላችሁ።

3 ለእናንተም ጠጉርን በመሸረረብና ወርቅን በማንጠልጠል ወይም ልብስን በመጎናጸፍ በውጭ የሆነ ሽልማት አይሁንላችሁ።

4 ነገር ግን በእግዚአብሔር ፊት ዋጋው እጅግ የከበረ የዋህና ዝግተኛ መንፈስ ያለውን የማይጠፋውን ልብስ ለብሶ የተሰወረ የልብ ሰው ይሁንላችሁ።

5 እንዲህ በቀድሞ ዘመን በእግዚአብሔር ተስፋ ያደረጉት ቅዱሳት ሴቶች ደግሞ ለባሎቻቸው ሲገዙ ተሸልመው ነበርና፤

6 እንዲሁም ሣራ ለአብርሃም፤ ጌታ ብላ እየጠራችው ታዘዘችለት፤ እናንተም ከሚያስደነግጥ ነገር አንጻች እንኳ ሳትፈሩ መልካም ብታደርጉ ልጆችዎ ናችሁ።

7 እንዲሁም፤ እናንተ ባሎች ሆይ፤ ደካማ ፍጥረት ስለ ሆኑ ከሚስቶቻችሁ ጋር በማስተዋል አብራችሁ ኑሩ፤ ጸሎታችሁ እንዳይከለከል አብረው ደግሞ የሕይወትን ጸጋ እንደሚወርሱ አድርጋችሁ አክብሩአቸው።

8 በመጨረሻው ሁላችሁ በአንድ ልብ ሁኑ፤ የሌላው መከራ ለእናንተ እንደሚሆን አድርጉ፤ እንደወንድሞች ተዋደዱ፤ ርኅሩኞችና ትሑታን ሁኑ፤

9 ክፉን በክፉ ፈንታ ወይም ስድብን በስድብ ፈንታ አትመልሱ። በዚህ ፈንታ ባርኩ እንጂ፤ በረከትን ልትወርሱ ለዚህ ተጠርታችኋልና።

10 ሕይወትን ሊወድ መልካሞችንም ቀኖች ሊያይ የሚፈልግ ሰው፤ መላሱን ከክፉ ከንፈሮቹንም ተንኩልን ከመኖር ይከልክል፤

11 ከክፉ ፈቀቅ ይበል፤ መልካምንም ያድርግ፤ ሰላምን ይሻ ይከተለውም፤

12 የጌታ ዓይኖች ወደ ጻድቃን ናቸውና፤ ጆሮዎቹም ለጸሎታቸው ተከፍተዋል፤ የጌታ ፊት ግን ክፉ ነገርን በሚያደርጉ ላይ ነው።

13 በጎንም ለማድረግ ብትቀኑ የሚያስጨንቃችሁ ማን ነው?

14 ነገር ግን ስለ ጽድቅ እንኳ መከራን ብትቀበሉ ብፁዓን ናችሁ። ማስፈራራታቸውንም አትፍሩ አትናወጡም፤

15 ዳሩ ግን ጌታን እርሱም ክርስቶስ በልባችሁ ቀድሱት። በእናንተ ስላለ ተስፋ ምክንያትን ለሚጠይቁዎችሁ ሁሉ

መልስ ለመስጠት ዘወትር የተዘጋጃችሁ ሁኑ፤ ነገር ግን በየዋህነትና በፍርሃት ይሁን።

16 በክርስቶስ ያለውን መልካሙን ኑሮአችሁን የሚሳደቡ ሰዎች ክፉን እንደምታደርጉ በሚያመብት ነገር እንዲያፍሩ በጎ ሕሊና ይኑራችሁ።

17 የእግዚአብሔር ፈቃድ እንዲህ ቢሆን፤ ክፉ ስለ ማድረግ ሳይሆን በጎ ስለ ማድረግ መከራን ብትቀበሉ ይሻላችኋልና።

18 ክርስቶስ ደግሞ ወደ እግዚአብሔር እንዲያቀርቡን እርሱ ጻድቅ ሆኖ ስለ ዓመፀኞች አንድ ጊዜ በኃጢአት ምክንያት ሞቶአልና፤ በሥጋ ሞተ በመንፈስ ግን ሕያው ሆነ።

19 በእርሱም ደግሞ ሄዶ በወኅኒ ለነበሩ ነፍሳት ሰበክላቸው፤

20 ጥቂቶች ማለት ስምንት ነፍስ በውኃ የዳኑበት መርከብ ሲዘጋጅ፤ የእግዚአብሔር ትዕግሥት በኖኅ ዘመን በቁየ ጊዜ ቀድሞ አልታዘዙም።

21 ይህም ውኃ ደግሞ ማለት ጥምቅት ምሳሌው ሆኖ አሁን ያድነናል፤ የሰውነትን እድፍ ማስወገድ አይደለም፤ ለእግዚአብሔር የበጎ ሕሊና ልመና ነው እንጂ፤ ይህም በኢየሱስ ክርስቶስ ትንሣኤ ነው፤

22 እርሱም መላእክትና ሥልጣናት ኃይላትም ከተገዙለት በኋላ ወደ ሰማይ ሄዶ በእግዚአብሔር ቀኝ አለ።

ምዕራፍ 4

1-2 ክርስቶስም በሥጋ ስለ እኛ መከራን ስለተቀበለ፤ ከእንግዲህ ወዲህ በሥጋ ልትኖሩ በቀረላችሁ ዘመን እንደ እግዚአብሔር ፈቃድ እንጂ እንደ ሰው ምኞት እንዳትኖሩ፤ እናንተ ደግሞ ያን አሳብ እንደ ዕቃ ጦር አድርጋችሁ ያዙት፤ በሥጋ መከራን የተቀበለ ኃጢአትን ትቶአልና።

3 የአሕዛብን ፈቃድ ያደረጋችሁበት በመዳራትና በሥጋ ምኞትም በስካርም በዘፈንም ያለ ልክም በመጠጣት ነውርም ባለበት በጣዖት ማምለክ የተመላለሳችሁበት ያለፈው ዘመን ይበቃልና።

4 በዚህም ነገር ወደዚያ መዳራት ብዛት ከእነርሱ ጋር ስለማትሮጡ እየተሳደቡ ይደነቃሉ፤

5 ግን እነርሱ በሕያዋንና በሙታን ላይ ሊፈርድ ለተዘጋጀው መልስ ይሰጣሉ።

6 እንደሰዎች በሥጋ እንዲፈረድባቸው በመንፈስ ግን እንደ እግዚአብሔር እንዲኖሩ ስለዚህ ምክንያት ወንጌል ለሙታን ደግሞ ተሰብኮላቸው ነበርና።

7 ዳሩ ግን የነገር ሁሉ መጨረሻ ቀርቦአል። እንግዲህ እንደ ባለ አእምሮ አስቡ።

8 ትጽልዩም ዘንድ በመጠን ኑሩ፤ ፍቅር የኃጢአትን ብዛት ይሸፍናልና ከሁሉ በፊት እርስ በርሳችሁ አጥብቃችሁ ተዋደዱ።

9 ያለ ማንጎራጎር እርስ በርሳችሁ እንግድነትን ተቀባበሉ፤

10 ልዩ ልዩን የእግዚአብሔርን ጸጋ ደጋግ መጋቢዎች እንደ መሆናችሁ፤ እያንዳንዳችሁ የጸጋን ስጦታ እንደ ተቀበላችሁ መጠን በዚያው ጸጋ እርስ በርሳችሁ አገልግሉ፤

11 ማንም ሰው የሚናገር ቢሆን፤ እንደ እግዚአብሔር ቃል ይናገር፤ የሚያገለግልም ቢሆን፤ እግዚአብሔር በሚሰጠኝ ኃይል ነው ብሎ ያገልግል፤ ክብርና ሥልጣን እስከ ዘላለም ድረስ ለእርሱ በሚሆነው በኢየሱስ ክርስቶስ በኩል እግዚአብሔር በነገር ሁሉ ይክብር ዘንድ፤ አሜን።

12 ወዳጆች ሆይ፤ በእናንተ መካከል እንደ እሳት ሊፈትናችሁ ስለሚሆነው መከራ ድንቅ ነገር እንደ መጣባችሁ አትደነቁ፤

13 ነገር ግን ክብሩ ሲገለጥ ደግሞ ሐሜት እያደረጋችሁ ደስ እንዲላችሁ፤ በክርስቶስ መከራ በምትካፈሉበት ልክ ደስ ይበላችሁ።

14 ስለ ክርስቶስ ስም ብትነቀፉ የክብር መንፈስ የእግዚአብሔር መንፈስ በእናንተ ላይ ያርፋልና ብዑንን ናችሁ።

15 ከእናንተ ማንም ነፍስ ገዳይ ወይም ሌባ ወይም ክፉ አድራጊ እንደሚሆን ወይም በሌሎች ጉዳይ እንደሚገባ ሆኖ መከራን አይቀበል፤

16 ክርስቲያን እንደሚሆን ግን መከራን ቢቀበል ስለዚህ ስም እግዚአብሔርን ያመስግን እንጂ አይፈርድ።

17 ፍርድ ከእግዚአብሔር ቤት ተነሥቶ የሚጀመርበት ጊዜ ደርሶአልና፤ አስቀድሞም በእኛ የሚጀመር ከሆነ ለእግዚአብሔር ወንጌል የማይታዘዙ መጨረሻቸው ምን ይሆን?

18 ጻድቅም በጭንቅ የሚድን ከሆነ ዓመፀኛውና ኃጢአተኛው ወዴት ይታይ ዘንድ አለው?

19 ስለዚህ ደግሞ እንደ እግዚአብሔር ፈቃድ መከራን የሚቀበሉ፤ መልካምን እያደረጉ ነፍሳቸውን ለታመነ ፈጣሪ አደራ ይስጡ።

ምዕራፍ 5

1 እንግዲህ እኔ፤ ከእነርሱ ጋር ሽማግሌ የክርስቶስም መከራ ምስክር ደግሞም ሊገለጥ ካለው ክብር ተካፋይ የሆንሁ፤ በመካከላቸው ያሉትን ሽማግሌዎች እመክራቸዋለሁ፤

2 በእናንተ ዘንድ ያለውን የእግዚአብሔርን መንጋ ጠብቁ፤ እንደ እግዚአብሔር ፈቃድ በውድ እንጂ በግድ ሳይሆን፤ በበጎ ፈቃድ እንጂ መጥፎውን ረብ በመመኘት ሳይሆን ጎብኙት፤

3 ለመንጋው ምሳሌ ሁኑ እንጂ ማኅበሮቻችሁን በኃይል አትግዙ፤

4 የእረኞችም አለቃ በሚገለጥበት ጊዜ የማያልፈውን የክብርን አክሊል ትቀበላላችሁ።

5 እንዲሁም፣ ጎብዞች ሆይ፣ ለሽማግሌዎች ተገዙ፤ ሁላችሁም እርስ በርሳችሁ እየተዋረዳችሁ ትሕትናን እንደ ልብስ ታጠቁ፣ እግዚአብሔር ትዕቢተኞችን ይቃወማልና፣ ለትሑታን ግን ጸጋን ይሰጣል።

6 እንግዲህ በጊዜው ከፍ እንዲያደርጋችሁ ከታይላንድው ከእግዚአብሔር እጅ በታች ራሳችሁን አዋርዱ፤

7 እርሱ ስለ እናንተ ያሰባልና የሚያስጨንቃችሁን ሁሉ በእርሱ ላይ ጣሉት።

8 በመጠን ኑሩ ንቁም፣ ባላጋራችሁ ዲያብሎስ የሚውጠውን ፈልጎ እንደሚያገግ እንበሳ ይዘራልና፤

9 በዓለም ያሉት ወንድሞቻችሁ ያን መከራ በሙሉ እንዲቀበሉ እያወቃችሁ በእምነት ጸንታችሁ ተቃወሙት።

10 በክርስቶስ ኢየሱስ ወደ ዘላለም ክብሩ የጠራችሁ የጸጋ ሁሉ አምላክ ለጥቂት ጊዜ መከራን ከተቀበላችሁ በኋላ ራሱ ፍጹማን ያደርጋችኋል ያጸናችሁምል ያበረታችሁማል።

11 ለእርሱ ክብርና ኃይል እስከዘላለም ድረስ ይሁን፤ አሜን።

12 እየመከርኋችሁና የምትቆሙባት ጸጋ እውነትኛ የእግዚአብሔር ጸጋ እንድትሆን እየመሰከርሁላችሁ፣ የታመነ ወንድም እንደ ሆነ በቁጠርሁት በስልዎኛስ እጅ በአጭሩ ጽፌላችኋለሁ።

13 ከእናንተ ጋር ተመርጣ በባቢሎን ያለች ቤተ ክርስቲያን ልጄም ማርቆስ ሰላምታ ያቀርቡላችኋል።

14 በፍቅር አሳሳም እርስ በርሳችሁ ሰላምታ ተሰጣጡ። በክርስቶስ ላላችሁ ለሁላችሁ ሰላም ይሁን። አሜን።

1ኛ ወደ ተሰሎንቄ ሰዎች(1 Thessalonians)

ምዕራፍ 1

1 ስለ ሕይወት ቃል ከመጀመሪያው የነበረውንና የሰማነውን በዓይኖቻችንም ያየነውን የተመለከትነውንም እጆቻችንም የዳሰሱትን እናውራለን፤

2 ሕይወትም ተገለጠ አይተንምል እንመሰክርማለን፣ ከአብ ዘንድ የነበረውንም ለእኛም የተገለጠውን የዘላለምን ሕይወት እናውራላችኋለን፤

3 እናንተ ደግሞ ከእኛ ጋር ኅብረት እንዲኖራችሁ ያየነውንና የሰማነውን ለእናንተ ደግሞ እናውራላችኋለን። ኅብረታችንም ከአባት ጋር ከልጁም ከኢየሱስ ክርስቶስ ጋር ነው።

4 ደስታችሁም እንዲፈጸም ይህን እንጽፍላችኋለን።

5 ከእርሱም የሰማናት ለእናንተም የምናውራላችሁ መልእክት። እግዚአብሔር ብርሃን ነው ጨለማም በእርሱ ዘንድ ከቶ የለም የምትል ይህች ናት።

6 ከእርሱ ጋር ኅብረት አለን ብንል በጨለማም ብንመላለስ እንዋሻለን እውነትንም አናደርግም፤

7 ነገር ግን እርሱ በብርሃን እንዳለ በብርሃን ብንመላለስ ለእያንዳንዳችን ኅብረት አለን፣ የልጁም የኢየሱስ ክርስቶስ ደም ከኃጢአት ሁሉ ያነጻጻል።

8 ኃጢአት የለብንም ብንል ራሳችንን እናስታለን፣ እውነትም በእኛ ውስጥ የለም።

9 በኃጢአታችን ብንናዘዝ ኃጢአታችንን ይቅር ሊለን ከዓመፃም ሁሉ ሊያነጻን የታመነና ጻድቅ ነው።

10 ኃጢአትን አላደረግንም ብንል ሐሰተኛ እናደርገዋለን ቃሉም በእኛ ውስጥ የለም።

ምዕራፍ 2

1 ወንድሞች ሆይ፣ ራሳችሁ ወደ እናንተ መግባታችን ከንቁ እንዳልሆነ ታውቃላችሁና።

2 ነገር ግን እንደምታውቁት በፊልጵስቶስ አስቀድመን መከራ ተቀብለን ተንገላትተንም፣ በብዙ ገድል የእግዚአብሔርን ወንጌል ለእናንተ እንናገር ዘንድ በአምላካችን ደፈርን።

3 ልመናችን ከስሕተት ወይም ከርህሰት ወይም ከተንኩል አልነበረምና፤

4 ነገር ግን ወንጌልን አደራ ይሰጠን ዘንድ እግዚአብሔር የታመንን ሆነን እንዳገኘን መጠን፣ እንዲሁ እንናገራለን፣ ልባችንን የሚመረምር እግዚአብሔርን እንጂ ሰውን ደስ እንደምናሰኝ አይደለም።

5 እንደምታውቁ፣ እያቁላመጥን ከቶ አልተናገርንም፣ እግዚአብሔርም እንደሚመሰክር እያመካኘን በመጎምጀት አልሠራንም፤

6 የክርስቶስም ሐዋርያት እንደ መሆናችን ልንከብድባችሁ ስንችል፣ ከእናንተ ቢሆን ወይም ከሌሎች ክብርን ከሰው አልፈለንም።

7 ነገር ግን ሞግዚት የራስዎን ልጆች እንደምትከባከብ፣ በመካከላችሁ የዋሆች ሆንን፤

8 እንዲሁም እያፈቀርናችሁ የእግዚአብሔርን ወንጌል ለማካፈል ብቻ ሳይሆን የገዛ ነፍሳችንን ደግሞ እናካፍላችሁ ዘንድ በጎ ፈቃዳችን ነበረ፣ ለእኛ የተወደዳችሁ ሆናችሁ ነበርና።

9 ወንድሞች ሆይ፣ ድካማችንና ጥረታችን ትዝ ይላችኋልና፤ ከእናንተ በአንዱ ስንኳ እንዳንከብድበት ሊሉትና ቀን እየሠራን፣ የእግዚአብሔርን ወንጌል ለእናንተ ሰበክን።

10 በእናንተ በምታምኑ ዘንድ በእንዴት ያለ ቅድስናና ጽድቅ ነቀፋም በሌለበት ኑሮ እንደ ሄድን፣ እናንተና እግዚአብሔር ምስክሮች ናችሁ፤

11-12 ወደ መንግሥቱ ወደ ክብሩም ለጠራችሁ ለእግዚአብሔር እንደሚገባ ትመላለሱ ዘንድ እየመከርንና እየጸናን እየመሰከርንላችሁም፤ አባት ለልጆቹ እንደሚሆን ለእያንዳንዳችሁ እንደ ሆንን ታውቃላችሁና።

13 ስለዚህም የመልእክትን ቃል እርሱም የእግዚአብሔር ቃል ከእኛ በተቀበላችሁ ጊዜ፤ በእውነት እንዳለ በእናንተ በምታምኑ ደግሞ እንደሚሠራ እንደ እግዚአብሔር ቃል እንጂ እንደ ሰው ቃል አድርጋችሁ ስላልተቀበላችሁት፤ እኛ ደግሞ እግዚአብሔርን ሳናቋርጥ እናመሰግናለን።

14 እናንተ፤ ወንድሞች ሆይ፤ በይሁዳ የሚኖሩትን በክርስቶስ ኢየሱስ ያሉትን የእግዚአብሔርን ማኅበሮች የምትመስሉ ሆናችኋልና፤ እነርሱ ከአይሁድ መከራ እንደ ተቀበሉ፤ እናንተ ደግሞ ያንን መከራ ከአገራችሁ ሰዎች ተቀብላችኋልና።

15 እነዚያም ጌታን ኢየሱስን ደግሞ ገደሉ ነበሩትንም እኛንም አሳደዱ፤ እግዚአብሔርንም ደስ አያሰኙም፤ ሰዎችንም ሁሉ ይቃወማሉ።

16 ሁልጊዜ ኃጢአታቸውን ይፈጽሙ ዘንድ አሕዛብ እንዲድኑ እንዳንናገራቸው ይከለክሉናልና። ነገር ግን ቁጣው ወደ እነርሱ ፈጽሞ ደርሶአል።

17 እኛ ግን፤ ወንድሞች ሆይ፤ በልብ ያይደለ ፊት ለፊት ለጥቂት ጊዜ አጥተናችሁ፤ በብዙ ናፍቆት ፊታችሁን ለማየት እጅግ ሞከርን፤

18 ወደ እናንተ ልንመጣ ወደን ነበርና፤ እኔ ጳውሎስም አንድና ሁለት ጊዜ፤ ሰይጣን ግን አዘገየን።

19 ተስፋችን ወይስ ደስታችን ወይስ የትምክህታችን አክሊል ማን ነው? በጌታችን በኢየሱስ ፊት በመምጣቱ እናንተ አይደላችሁምን?

20 እናንተ ክብራችን ደስታችንም ናችሁና።

ምዕራፍ 3

1 ስለዚህ ወደ ፊት እንታገሥ ዘንድ ባልተቻለን ጊዜ፤ በአቴና ብቻችንን ልንቀር በጎ ፈቃዳችን ሆነ።

2 ስለ እምነታችሁም እንዲያጸናችሁና እንዲመክራችሁ ወንድማችንን የእግዚአብሔርንም አገልጋይ ከእኛ ጋርም አብሮ በክርስቶስ ወንጌል የሚሠራውን ጢሞቴዎስን ላክነው፤

3 በዚህ መከራ ማንም እንዳይናገሩ፤ ለዚህ እንደ ተመረጥን ራሳችሁ ታውቃላችሁና።

4 በእውነት ከእናንተ ጋር ሳለን፤ መከራ እንቀበል ዘንድ እንዳለን አስቀድመን እንናገራችሁ ነበር፤ እንዲሁም ደግሞ ሆነ፤ ይህንም ታውቃላችሁ።

5 ስለዚህ እኔ ደግሞ ወደ ፊት እታገሥ ዘንድ ባልተቻለኝ ጊዜ። ፈታኝ ምናልባት ፈትኖአቸዋል ድካማችንም ከንቱ ሆኖአል ብዬ እምነታችሁን ለማወቅ ላክሁ።

6 አሁን ግን ጢሞቴዎስ ከእናንተ ዘንድ ወደ እኛ መጥቶ ስለ እምነታችሁና ስለ ፍቅራችሁ የምስራች ብሎ በነገረን ጊዜ፤ እኛም እናያችሁ ዘንድ እንደምንናፍቅ ታዩን ዘንድ እየናፈቃችሁ ሁልጊዜ በመልካም እንደምታስቡን በነገረን ጊዜ፤

7 ስለዚህ፤ ወንድሞች ሆይ፤ በእምነታችሁ በኩል በችግራችንና በመከራችን ሁሉ ስለ እናንተ ተጽናናን፤

8 እናንተ በጌታ ጸንታችሁ ብትቆሙ፤ አሁን በሕይወት እንኖራለንና።

9-10 ፈታችሁን ልናይ በእምነታችሁም የጎደለውን ልንሞላበት ሌሊትና ቀን ከመጠን ይልቅ እየጸለይን በአምላካችን ፊት ከእናንተ የተነሣ ስለምንደሰተው ደስታ ሁሉ፤ ለእግዚአብሔር በእናንተ ምክንያት ምን ያህል ምስጋና እናስረክብ ዘንድ እንችላለን?

11 አምላካችንና አባታችን ራሱ ጌታችንም ኢየሱስ ክርስቶስ ወደ እናንተ መንገዳችንን ያቅና፤

12-13 ጌታችንም ኢየሱስ ክርስቶስ ከቅዱሳኑ ሁሉ ጋር ሲመጣ፤ በአምላካችንና በአባታችን ፊት በቅድስና ነቀፋ የሌለበት አድርጎ ልባችሁን ያጸና ዘንድ፤ እኛ ደግሞ ለእናንተ እንደምንሆን ጌታ እርስ በእርሳችሁ ያላችሁን ለሁሉም የሚሆን ፍቅራችሁን ያብዛ ይጨምርም።

ምዕራፍ 4

1 እንግዲህ በቀረውስ፤ ወንድሞች ሆይ፤ ልትመላለሱ እግዚአብሔርንም ደስ ልታሰኙ እንዴት እንደሚገባችሁ ከእኛ ዘንድ እንደ ተቀበላችሁ፤ እናንተ ደግሞ እንደምትመላለሱ፤ ከፊት ይልቅ ትበዙ ዘንድ በጌታ በኢየሱስ እንለምናችኋለን እንመክራችሁማለን።

2 በጌታ በኢየሱስ የትኛውን ትእዛዝ እንደ ሰጠናችሁ ታውቃላችሁና።

3 ይህ የእግዚአብሔር ፈቃድ እርሱም መቀደሳችሁ ነውና፤

4-5 ከዝመት እንድትርቁ፤ እግዚአብሔርን እንደማያውቁ አሕዛብ በፍትወት ምኞት አይደለም እንጂ፤ ከእናንተ እያንዳንዱ የራሱን ዕቃ በቅድስናና በክብር ያገኝ ዘንድ እንዲያውቅ፤

6 አስቀድመን ደግሞ እንዳልናችሁና እንደ መሰከርንላችሁ፤ ጌታ ስለዚህ ነገር ሁሉ የሚበቀል ነውና ማንም በዚህ ነገር አይተላለፍ ወንድሙንም አያታልል።

7 ለርኩሰት ሳይሆን እግዚአብሔር በቅድስና ጠርቶናልና።

8 እንግዲህ የሚሞል ሰውን የጣለ አይደለም፤ መንፈስ ቅዱስን በእናንተ እንዲኖር የሰጠውን እግዚአብሔርን ነው እንጂ።

9 እናንተ ራሳችሁ እርስ በርሳችሁ ልትዋደዱ በእግዚአብሔር ተምራችኋልና ስለ ወንድማማች መዋደድ ማንም ይጽፍላችሁ ዘንድ አያስፈልጋችሁም፤

10-12 እንዲሁ በመቁደንያ ሁሉ ላሉት ወንድሞች ሁሉ ታደርጋላችሁና። ነገር ግን፣ ወንድሞች ሆይ፣ ከፊት ይልቅ ልትበዙ፣ በጸጥታም ትኖሩ ዘንድ ልትቀኑ፣ የራሳችሁንም ጉዳይ ልትጠነቀቁ፣ እንዳዘዘናችሁም፣ በውጭ ባሉት ዘንድ በአገባብ እንድትመላለሱ፣ አንዳችሁም እንዳያስፈልጋችሁ በእጃችሁ ልትሠሩ እንለምናችኋለን።

13 ነገር ግን፣ ወንድሞች ሆይ፣ ተስፋ እንደሌላቸው እንደ ሌሎች ደግሞ እንዳታዘኑ፣ አንቀላፍተው ስላሉቱ ታውቁ ዘንድ እንወዳለን።

14 ኢየሱስ እንደ ሞተና እንደ ተነሣ ካመንን፣ እንዲሁም በኢየሱስ ያንቀላፍቱን እግዚአብሔር ከእርሱ ጋር ያመጣቸዋልና።

15 በጌታ ቃል የምንላችሁ ይህ ነውና፤ እኛ ሕያዋን ሆነን ጌታ እስኪመጣ ድረስ የምንቀር ያንቀላፍቱን አንቀድም፤

16 ጌታ ራሱ በትእዛዝ በመላእክትም አለቃ ድምፅ በእግዚአብሔርም መለከት ከሰማይ ይወርዳልና፣ በክርስቶስም የሞቱ አስቀድመው ይነሣሉ፤

17 ከዚያም በኋላ እኛ ሕያዋን ሆነን የምንቀረው፣ ጌታን በአየር ለመቀበል ከእነርሱ ጋር በደመና እንነጠቃለን፤ እንዲሁም ሁልጊዜ ከጌታ ጋር እንሆናለን።

18 ስለዚህ እርስ በርሳችሁ በዚህ ቃል ተጽናኑ።

ምዕራፍ 5

1 ወንድሞች ሆይ፣ ስለ ዘመናትና ስለ ወራት ምንም እንዲጻፍላችሁ አያስፈልጋችሁም፤

2 የጌታ ቀን፣ ሌባ በሌሊት እንደሚመጣ፣ እንዲሁ ይመጣ ዘንድ ራሳችሁ አጥብቃችሁ አውቃችኋልና።

3 ሰላምና ደኅንነት ነው ሲሉ ያን ጊዜ ምጥ እርጉዝን እንደሚይዛት ጥፋት በድንገት ይመጣባቸዋል ከቶም አያመልጡም።

4 እናንተ ግን፣ ወንድሞች ሆይ፣ ቀኑ እንደ ሌባ ይደርስባችሁ ዘንድ በጨለማ አይደላችሁም።

5 ሁላችሁ የብርሃን ልጆች የቀንም ልጆች ናችሁና። እኛ ከሌሊት ወይም ከጨለማ አይደለንም፤

6 እንግዲያስ እንንቃ በመጠንም እንኩር እንጂ እንደ ሌሎች አናንቀላፍ።

7 የሚያንቀላፉ በሌሊት ያንቀላፉሉና፣ የሚሰክሩም በሌሊት ይሰክራሉና፤

8 እኛ ግን ከቀን ስለ ሆንን፣ የእምነትንና የፍቅርን ጥሩር የመዳንንም ተስፋ እንደ ራስ ቁር እየለበስን በመጠን እንኩር፤

9 እግዚአብሔር ለቀራጣ አልመረጠንምና፣ በጌታችን በኢየሱስ ክርስቶስ መዳንን ለማግኘት ነው እንጂ።

10 የምንነቃም ብንሆን፣ የምናንቀላፋም ብንሆን፣ ከእርሱ ጋር አብረን በሕይወት እንኖር ዘንድ ስለ እኛ ሞተ።

11 ስለዚህ እናንተ ደግሞ እንደምታደርጉ፣ እርስ በርሳችሁ ተመካከሩ አንዱም አንዱም ሌላውን ያንጸው።

12-13 ወንድሞች ሆይ፣ በመካከላችሁ የሚደክሙትን በጌታም የሚገዙአችሁን የሚገሥጹአችሁንም ታውቁ ዘንድ፣ ስለ ሥራቸውም በፍቅር ከመጠን ይልቅ ታከብሩአቸው ዘንድ እንለምናችኋለን። እርስ በርሳችሁ በሰላም ሁኑ።

14 ወንድሞች ሆይ፣ እንመክራችኋለን፤ ያለ ሥርዓት የሚሄዱትን ገሥጹአቸው፤ ድፍረት የሌላቸውን አጽኑአቸው፤ ለደካሞች ትጉላቸው፤ ሰውን ሁሉ ታገሡ።

15 ማንም ለሌላው በክፉ ፈንታ ክፉ እንዳይመልስ ተጠንቀቁ፣ ነገር ግን ሁልጊዜ እርስ በርሳችሁ ለሁሉም መልካሙን ለማድረግ ትጉ።

16 ሁልጊዜ ደስ ይበላችሁ፤

17-18 ሳታቋርጡ ጸልዩ፤ በሁሉ አመስግኑ፤ ይህ የእግዚአብሔር ፈቃድ በክርስቶስ ኢየሱስ ወደ እናንተ ነውና።

19 መንፈስን አታጥፉ፤

20-21 ትንቢትን አትናቁ፤ ሁሉን ፈትኑ መልካሙንም ያዙ፤

22 ከማናቸውም ዓይነት ክፉ ነገር ራቁ።

23 የሰላምም አምላክ ራሱ ሁለንተናችሁን ይቀድስ፤ መንፈሳችሁም ነፍሳችሁም ሥጋችሁም ጌታችን ኢየሱስ ክርስቶስ በመጣ ጊዜ ያለ ነቀፋ ፈጽመው ይጠበቁ።

24 የሚጠራችሁ የታመነ ነው፣ እርሱም ደግሞ ያደርገዋል።

25 ወንድሞች ሆይ፣ ስለ እኛ ጸልዩ።

26 ከወንድሞች ሁሉ ጋር በተቀደሰ አሳሳም ሰላምታ ተሰጣጡ።

27 ይህ መልእክት ለቅዱሳን ወንድሞች ሁሉ እንዲነበብ በጌታ አምላችኋለሁ።

28 የጌታችን የኢየሱስ ክርስቶስ ጸጋ ከእናንተ ጋር ይሁን፤ አሜን።

2ኛ ወደ ተሰሎንቄ ሰዎች (2 Thessalonians)

ምዕራፍ 1

1 ጳውሎስና ስልሞናስ ጢሞቴዎስም፤ በእግዚአብሔር በአባታችን በጌታ በኢየሱስ ክርስቶስም ወደምትሆን ወደ ተሰሎንቄ ሰዎች ቤተ ክርስቲያን፤

2 ከእግዚአብሔር ከአባታችን ከጌታ ከኢየሱስ ክርስቶስም ጸጋ ሰላምም ለእናንተ ይሁን።

3 ወንድሞች ሆይ፤ እምነታችሁ እጅግ ስለሚያድግ የሁላችሁም የእያንዳንዳችሁ ፍቅር እርስ በርሳችሁ ስለሚበዛ፤ ሁልጊዜ ስለ እናንተ እግዚአብሔርን እንደሚገባ ልናመሰግን ግድ አለብን፤

4 ስለዚህ በምትታገሱበት በስደታችሁና በመከራችሁ ሁሉ ከመጽናታችሁና ከእምነታችሁ የተነሣ በእግዚአብሔር አብያተ ክርስቲያናት ስለ እናንተ ራሳችን እንመካለን።

5 ስለ እርሱ ደግሞ መከራ ለምትቀበሉለት ለእግዚአብሔር መንግሥት የምትበቁ ሆናችሁ ትቁጠሩ ዘንድ፤ ይህ የእግዚአብሔር ቅን ፍርድ ምልክት ነው።

6-7 ጌታ ኢየሱስ ከሥልጣኑ መላእክት ጋር ከሰማይ በእሳት ነበልባል ሲገለጥ፤ መከራን ለሚያሳዩአችሁ መከራን፤ መከራንም ለምትቀበሉ ከእኛ ጋር ዕረፍትን ብድራት አድርጎ እንዲመልስ በእግዚአብሔር ፊት በእርግጥ ጽድቅ ነውና።

8 እግዚአብሔርን የማያውቁትን፤ ለጌታችንም ለኢየሱስ ክርስቶስ ወንጌል የማይታዘዙትን ይበቀላል፤

9-10 በዚያም ቀን በቅዱሳኑ ሊከብር፤ ምስክርነታችንንም አምናችኋልና በሚያምኑት ሁሉ ዘንድ ሊገረም ሲመጣ፤ ከጌታ ፊት ከኃይሉም ክብር ርቀው በዘላለም ጥፋት ይቀጣሉ።

11-12 ስለዚህም ደግሞ እንደ አምላካችን እንደ ጌታም እንደ ኢየሱስ ክርስቶስ ጸጋ፤ የጌታችን የኢየሱስ ክርስቶስ ስም በእናንተ ዘንድ ሊከብር እናንተም በእርሱ ዘንድ ልትከብሩ፤ አምላካችን ለመጥራቱ የምትበቁ አድርጎ ይቁጥራችሁ ዘንድ፤ የበጎነትንም ፈቃድ ሁሉ የእምነትንም ሥራ በኃይል ይፈጽም ዘንድ ስለ እናንተ ሁልጊዜ እንጸልያለን።

ምዕራፍ 2

1-2 ነገር ግን፤ ወንድሞች ሆይ፤ ስለ ጌታችን ስለ ኢየሱስ ክርስቶስ መምጣትና ወደ እርሱ ስለ መሰብሰባችን፤ በመንፈስ ወይም በቃል ወይም ከእኛ እንደሚመጣ በመልእክት። የጌታ ቀን ደርሶአል ብላችሁ፤ ከአእምሮአችሁ ቶሎ እንዳትናወጡ እንዳትደነግጡም እንለምናችኋለን።

3 ማንም በማናቸውም መንገድ አያስታችሁ፤ ክህደቱ አስቀድሞ ሳይመጣና የዓመፅ ሰው እርሱም የጥፋት ልጅ ሳይገለጥ፤ አይደርስምና።

4 እኔ እግዚአብሔር ነኝ ብሎ አዋጅ እየነገረ በእግዚአብሔር ቤተ መቅደስ እስኪቀመጥ ድረስ፤ አምላክ ከተባለው ሁሉ፤ ሰዎችም ከሚያመልኩት ሁሉ በላይ ራሱን ከፍ ከፍ የሚያደርገው ተቃዋሚ እርሱ ነው።

5 ገና ከእናንተ ጋር ሳለሁ፤ ይህን እንዳልኋችሁ ትዝ አይላችሁምን?

6 በገዛ ራሱ ጊዜም ይገለጥ ዘንድ፤ የሚከለክለውን አሁን ታውቃላችሁ።

7 የዓመፅ ምሥጢር አሁን ይሠራልና፤ ብቻ ከመንገድ እስኪወገድ ድረስ አሁን የሚከለክል አለ።

8 በዚያም ጊዜ ጌታ ኢየሱስ በአፉ መንፈስ የሚያጠፋው፤ ሲመጣም በመገለጡ የሚሸረው ዓመፀኛ ይገለጣል፤

9-10 ይደኑ ዘንድ የእውነትን ፍቅር ስላልተቀበሉ ለሚጠፉ፤ የእርሱ መምጣት በተአምራት ሁሉና በምልክቶች በሐሰተኞች ድንቆችም በዓመፅም መታለል ሁሉ እንደ ሰይጣን አሠራር ነው።

11-12 ስለዚህም ምክንያት፤ በእውነት ያላመኑ ነገር ግን በዓመፅ ደስ ይላቸው የነበሩ ሁሉ ፍርድን እንዲቀበሉ፤ ሐሰትን ያምኑ ዘንድ እግዚአብሔር የስሕተትን አሠራር ይልክባቸዋል።

13 እኛ ግን፤ በጌታ የተወደዳችሁ ወንድሞች ሆይ፤ ሁልጊዜ ስለ እናንተ እግዚአብሔርን ልናመሰግን ግድ አለብን፤ እግዚአብሔር በመንፈስ መቀደስ እውነትንም በማመን ለመዳን እንደ በኩራት መርጠኦችኋልና፤

14 ለዚህም የጌታችንን የኢየሱስ ክርስቶስን ክብር ለማግኘት በወንጌላችን ጠራችሁ።

15 እንግዲያስ፤ ወንድሞች ሆይ፤ ጸንታችሁ ቁሙ፤ በቃላችንም ቢሆን ወይም በመልእክታችን የተማራችሁትን ወግ ያዙ።

16-17 ራሱ ጌታችን ኢየሱስ ክርስቶስና የወደደን በጸጋም የዘላለምን መጽናናት በጎንም ተስፋ የሰጠን እግዚአብሔር አባታችን ልባችሁን ያጽናኑት በበጎም ሥራና በቃል ሁሉ ያጽኑአችሁ።

ምዕራፍ 3

1-2 በቀረውስ፤ ወንድሞች ሆይ፤ የጌታ ቃል እንዲሮጥ በእናንተም ዘንድ ደግሞ እንደሚሆን እንዲከበር፤ እምነትም ለሁሉ ስለማይሆን ከዓመፀኞችና ከክፉዎች ሰዎች እንድንድን ስለ እኛ ጸልዩ።

3 ነገር ግን የሚያጸናችሁ ከክፉውም የሚጠብቃችሁ ጌታ የታመነ ነው።

4 የምናዛችሁንም አሁን እንድታደርጉ ወደ ፊትም ደግሞ እንድታደርጉ ስለ እናንተ በጌታ ታምናል።

5 ጌታም ወደ እግዚአብሔር ፍቅር ወደ ክርስቶስም ትዕግሥት ልባችንን ያቅናው።

6 ወንድሞች ሆይ፤ ከእኛ እንደ ተቀበለው ወግ ሳይሆን ያለ ሥርዓት ከሚሄድ ወንድም ሁሉ ትላይ ዘንድ በጌታችን በኢየሱስ ክርስቶስ ስም እናዛችኋለን።

7 እኛን ልትመስሉ እንዴት እንደሚገባችሁ ራሳችሁ ታውቃላችሁና፤ በእናንተ ዘንድ ያለ ሥርዓት አልሄድንምና፤

8 ከእናንተ ዘንድ በአንዱ ሰንኳ እንዳንከብድበት፤ ሌሊትና ቀን በድካምና በዋረት እየሠራን እንኖር ነበር እንጂ፤ ከማንም እንጀራን እንዲያው አልበላንም።

9 ይህም እኛን ልትመስሉ ራሳችንን እንደ ምሳሌ እንሰጣችሁ ዘንድ ነበር እንጂ፤ ያለ ሥልጣን ስለ ሆንን አይደለም።

10 ደግሞ ከእናንተ ጋር ሳለን፤ ሊሠራ የማይወድ አይብላ ብለን አዘናችሁ ነበርና።

11 ሥራ ከቶ ሳይሠሩ፤ በሰው ነገር እየገቡ፤ ያለ ሥርዓት ከእናንተ ዘንድ ስለሚሄዱ ስለ አንዳንዶች ሰምተናልና።

12 እንደነዚህ ያሉትንም በጸጥታ እየሠሩ የገዛ እንጀራቸውን ይበሉ ዘንድ በጌታችን በኢየሱስ ክርስቶስ እናዛቸዋለን እንመክራቸውማለን።

13 እናንተ ግን፤ ወንድሞች ሆይ፤ መልካም ሥራን ለመሥራት አትታክቱ።

14 በዚህ መልእክት ለተላከ ቃላችን የማይታዘዝ ማንም ቢኖር፤ ይህን ተመልክቱት፤ ያፍርም ዘንድ ከእርሱ ጋር አትተባበሩ።

15 ነገር ግን እንደ ወንድም ገሥጹት እንጂ እንደ ጠላት አትቀጠሩት።

16 የሰላምም ጌታ ራሱ በሁሉ መንገድ ዘወትር ሰላምን ይሰጣችሁ። ጌታ ከሁላችሁ ጋር ይሁን።

17 በገዛ እጄ የተጻፈ የእኔ የጳውሎስ ሰላምታ ይህ ነው፤ የመልእክቱ ሁሉ ማስረጃ ይህ ነው፤ እንዲህ እጽፋለሁ።

18 የጌታችን የኢየሱስ ክርስቶስ ጸጋ ከሁላችሁ ጋር ይሁን።

1ኛ ወደ ጢሞቴዎስ (1 Timothy)

ምዕራፍ 1

1 መድኃኒታችን እግዚአብሔር ተስፋችንም ኢየሱስ ክርስቶስ እንዳዘዘው ትእዛዝ የኢየሱስ ክርስቶስ ሐዋርያ የሆነ ጳውሎስ፤

2 በእምነት እውነተኛ ልጄ ለሆነ ለጢሞቴዎስ፤ ከእግዚአብሔር ከአባታችን ከክርስቶስ ኢየሱስም ከጌታችን ጸጋና ምሕረት ሰላምም ይሁን።

3-4 ወደ መቄዶንያ በሄድሁ ጊዜ፤ አንዳንዶች ልዩ ትምህርትን እንዳያስተምሩና ወደ ተረት መጨረሻም ወደሌለው ወደ ትውልዶች ታሪክ እንዳያደምጡ ልታዛቸው በኤፌሶን ትቀመጥ ዘንድ ለመንሁ፤ እንደ እነዚህ ያሉ ነገሮች ክርክርን ያመጣሉና በእምነት ግን ላለ ለእግዚአብሔር መጋቢነት አይጠቅሙም።

5 የትእዛዝ ፍጻሜ ግን ከንጹሕ ልብና ከበጎ ሕሊና ግብዝነትም ከሌለበት እምነት የሚወጣ ፍቅር ነው፤

6-7 ከእነዚህም አንዳንዶች ስተው፤ የሚሉትን ወይም ስለ እነርሱ አስረግጠው የሚናገሩትን ሳያስተውሉ፤ የሕግ አስተማሪዎች ሊሆኑ እየወደዱ፤ ወደ ከንቱ ንግግር ፈቀቅ ብለዋል።

8 ነገር ግን ሰው እንደሚገባ ቢሰራበት ሕግ መልካም እንደ ሆነ እናውቃለን፤

9-11 ይኸውም፤ ለበደለኞችና ለማይታዘዙ፤ ለዓመጸኞችና ለኃጢአተኞች፤ ቅድስና ለሌላቸውና ለርኩሳን፤ አባትና እናትን ለሚገድሉ፤ ለነፍስ ገዳዮችና ለሴሰኞች፤ ከወንድ ጋርም ለሚተኙ፤ በሰዎችም ለሚነግዱ፤ ለውሽተኞችም በውሽትም ለሚምሉ፤ የብሩክ እግዚአብሔርንም ክብር እንደሚገልጥ ለእኔ አደራ እንደ ተሰጠኝ ወንጌል የሆነውን ደገና ትምህርት ለሚቃወም ለሌላ ነገር ሁሉ ሕግ እንደ ተሰራ እንጂ ለጻድቅ እንዳልተሰራ ሲያውቅ ነው።

12 ለአገልግሎቱ ሾሞኝ ታማኝ አድርጎ ስለ ቈጠረኝ፤ ኃይል የሰጠኝን ክርስቶስ ኢየሱስን ጌታችንን አመሰግናለሁ፤

13 አስቀድሞ ተሳዳቢና አሳዳጅ አንገላችም ምንም ብሆን፤ ይህን አደረገልኝ፤ ነገር ግን ሳላውቅ ባለማመን ስላደረግሁት ምህረትን አገኘሁ፤

14 የጌታችንም ጸጋ በክርስቶስ ኢየሱስ ካሉ ከእምነትና ከፍቅር ጋር አብልጦ በዛ።

15 ኃጢአተኞችን ሊያድን ክርስቶስ ኢየሱስ ወደ ዓለም መጣ የሚለው ቃል የታመነና ሁሉ እንዲቀበሉት የተገባ ነው፤ ከኃጢአተኞችም ዋና እኔ ነኝ፤

16 ስለዚህ ግን፤ የዘላለምን ሕይወት ለማግኘት በእርሱ ያምኑ ዘንድ ላላቸው ሰዎች ምሳሌ እንድሆን፤ ኢየሱስ ክርስቶስ ዋና በምሆን በእኔ ላይ ትዕግስቱን ሁሉ ያሳይ ዘንድ፤ ምህረትን አገኘሁ።

17 ብቻውን አምላክ ለሚሆን ለማይጠፋው ለማይታየውም ለዘመናት ንጉሥ ምስጋናና ክብር እስከ ዘላለም ድረስ ይሁን፤ አሜን።

18 ጢሞቴዎስ ልጄ ሆይ፤ አስቀድሞ ስለ አንተ እንደ ተነገረው ትንቢት፤ በእርሱ መልካም ጦርነት ትዋጋ ዘንድ ይህችን ትእዛዝ አደራ እሰጥላለሁ፤

19 እምነትና በጎ ሕሊና ይኑርህ፤ አንዳንዶች ሕሊናን ጥለው፤ መርከብ አለ መሪ እንደሚጠፋ፤ በእምነት ነገር ጠፍተዋልና፤

20 ከአካባቢያዎ፣ እንዳይሳደቡ ይማሩ ዘንድ ለሰይጣን አሳልፎ የሰጠችሁት፣ ሃሜኔዎስና እስክንድሮስ ናቸው።

ምዕራፍ 2

1-2 እንግዲህ እግዚአብሔርን በመምሰልና በጭምትነት ሁሉ ጸጥና ዝግብን እንድንኖር፣ ልመናና ጸሎት ምልጃም ምስጋናም ስለ ሰዎች ሁሉ ስለ ነገሥታትና ስለ መኳንንትም ሁሉ እንዲደረጉ ከሁሉ በፊት እመክራለሁ።

3-4 ሰዎች ሁሉ ሊድኑና እውነቱን ወደ ማወቅ ሊደርሱ በሚወድ በእግዚአብሔር በመድኃኒታችን ፊት መልካምና ደስ የሚያሰኝ ይህ ነው።

5 አንድ እግዚአብሔር አለና፣ በእግዚአብሔርና በሰውም መካከል ያለው መካከለኛው ደግሞ አንድ አለ፣ እርሱም ሰው የሆነ ክርስቶስ ኢየሱስ ነው፤

6 ራሱንም ለሁሉ ቤዛ ሰጠ፣ ይህም በገዛ ዘመኑ ምስክርነቱ ነበረ፤

7 እኔም ለዚህ ነገር አዋጅ ነጋሪና ሐዋርያ በእምነትና በእውነትም የአሕዛብ አስተማሪ ለመሆን ተሾምሁ፤ እውነት እናገራለሁ፤ አልሞሽም።

8 እንግዲህ ወንዶች በስፍራ ሁሉ አለ ቊጣና አለ ክፉ አሳብ የተቀደሱትን እጆች እያነሱ እንዲጸልዩ እፈቅዳለሁ።

9-10 እንዲሁም ደግሞ ሴቶች በሚገባ ልብስ ከእፍረትና ራሳቸውን ከመግዛት ጋር ሰውነታቸውን ይሸልሙ፤ እግዚአብሔርን እንፈራለን ለሚሉት ሴቶች እንደሚገባ፣ መልካም በማድረግ እንጂ በሽሩባና በወርቅ ወይም በዕንቁ ወይም ሞጋው እጅግ በከበረ ልብስ አይሸልሙ።

11 ሴት በነገር ሁሉ እየተገዛች በገግታ ትማር፤

12 ሴት ግን በገግታ ትኑር እንጂ ልታስተምር ወይም በወንድ ላይ ልትሰለጥን አልፈቅድም።

13 አዳም ቀድሞ ተፈጥሮአልና፣ በኋላም ሔዋን ተፈጠረች።

14 የተታለለም አዳም አይደለም፣ ሴቲቱ ግን ተታልላ በመተላለፍ ወደቀች፤

15 ነገር ግን በእምነትና በፍቅር በቅድስናም ራሳቸውን እየገዙ ቢኖሩ በመውለድ ትድናለች።

ምዕራፍ 3

1 ማንም ኤዲስ ቆጶስነትን ቢፈልግ መልካምን ሥራ ይመኛል የሚለው ቃል የታመነ ነው።

2 እንግዲህ ኤዲስ ቆጶስ እንዲህ ሊሆን ይገባዋል፤ የማይነቀፍ፣ የአንዲት ሚስት ባል፣ ልክኛ፣ ራሱን የሚገዛ፣ እንደሚገባው የሚሰራ፣ እንግዳ ተቀባይ፣ ለማስተማር የሚበቃ።

3 የማይሰክር፣ የማይጨቃጨቅ ነገር ግን ገር የሆነ፣ የማይክራክር፣ ገንዘብን የማይወድ፣

4 ልጆቹን በጭምትነት ሁሉ እየገዛ የራሱን ቤት በመልካም የሚያስተዳድር፤

5 ሰው ግን የራሱን ቤት እንዲያስተዳድር ባያውቅ፣ የእግዚአብሔርን ቤት ክርስቲያን እንዴት ይጠብቃል?

6 በትዕቢት ተነፍቶ በዲያቢሎስ ፍርድ እንዳይወድቅ፣ አዲስ ክርስቲያን አይሁን።

7 በዲያቢሎስ ነቀፋና ወጥመድም እንዳይወድቅ፣ በውጭ ካሉት ሰዎች ደግሞ መልካም ምስክር ሊኖረው ይገባዋል።

8 እንዲሁም ዲያቆናት ጭምቶች፣ በሁለት ቃል የማይናገሩ፣ ለብዙ ወይን ጠጅ የማይጎመጁ፣

9 ነውረኛ ረብ የማይወዱ፣ በንጹሕ ሕሊና የሃይማኖትን ምሥጢር የሚይዙ ሊሆኑ ይገባቸዋል።

10 እነዚህም ደግሞ አስቀድሞ ይፈተኑ፣ ከዚያም በኋላ ያለ ነቀፋ ቢሆኑ በዲቁና ሥራ ያገልግሉ።

11 እንዲሁም ሴቶች ጭምቶች፣ የማይሙ፣ ልክኛች፣ በነገር ሁሉ የታመኑ ሊሆኑ ይገባቸዋል።

12 ዲያቆናት ልጆቻቸውንና የራሳቸውን ቤቶች በመልካም እየገዙ እያንዳንዳቸው የአንዲት ሴት ባሎች ይሁኑ።

13 በዲቁና ሥራ በመልካም ያገለገሉ ለራሳቸው ትልቅ ማዕርግና በክርስቶስ ኢየሱስ ባለው እምነት ብዙ ድፍረት ያገኛሉ።

14 ፈጥኛ ወደ አንተ እንድመጣ ተስፋ አድርጌ ይህን እጽፍልሃለሁ።

15 ብዙዎቹ ግን፣ በእግዚአብሔር ማደሪያ ቤት መኖር እንዴት እንደሚገባ ታውቅ ዘንድ እጽፍልሃለሁ፤ ቤቱም የእውነት ዓምድና መሠረት፣ የሕይወት እግዚአብሔር ቤት ክርስቲያን ነው።

16 እግዚአብሔርንም የመምሰል ምሥጢር ያለ ጥርጥር ታላቅ ነው፤ በሥጋ የተገለጠ፣ በመንፈስ የጸደቀ፣ ለመላእክት የታየ፣ በአሕዛብ የተሰበከ፣ በዓለም የታመነ፣ በክብር ያረገ።

ምዕራፍ 4

1-2 መንፈስ ግን በግልጽ፣ በኋለኞች ዘመናት አንዳንዶች የሚያስቱ መናፍስትንና በውሸተኞች ግብዝነት የተሰጠውን የአጋንንትን ትምህርት እያደመጡ፣ ሃይማኖትን ይክዳሉ ይላል፤ በገዛ ሕሊናቸው እንደሚቃጠሉ ደንዝዘው።

3 እነዚህ ውሸተኞች መጋባትን ይከለክላሉ፣ አምነውም እውነትን የሚያውቁ ከምስጋና ጋር ይቀበሉ ዘንድ እግዚአብሔር ከፈጠረው መብል እንዲርቁ ያዝዛሉ።

4 እግዚአብሔር የፈጠረው ሁሉ መልካም ነውና፤ ከምስጋናም ጋር ቢቀበሉት የሚጣል ምንም የለም፤

5 በእግዚአብሔር ቃልና በጸሎት የተቀደሰ ነውና።

6 ስለዚህ ወንድሞችን ብታሳስብ፤ በእምነትና በተከተልኸው በመልካም ትምህርት ቃል የምትመገብ የኢየሱስ ክርስቶስ መልካም አገልጋይ ትሆናለህ።

7 ነገር ግን ለዚህ ዓለም ከሚመችና የአሮጊቶችን ሴቶች ጨዋታ ከሚመስለው ተረት ራቅ። እግዚአብሔርን ለመምሰል ግን ራስህን አስለምድ።

8 ሰውነትን ለሥጋዊ ነገር ማስለመድ ለጥቂት ይጠቅማልና፤ እግዚአብሔርን መምሰል ግን የአሁንና የሚመጣው ሕይወት ተስፋ ስላለው፤ ለነገር ሁሉ ይጠቅማል።

9 ይህ ቃል የታመነ ሁሉም እንዲቀበሉት የተገባ ነው፤

10 ይህን ለማግኘት እንደክማለንና፤ ስለዚህም እንሰደባለን፤ ይህም ሰውን ሁሉ ይልቁንም የሚያምኑትን በሚያድን በሕያው አምላክ ተስፋ ስለምናደርግ ነው።

11-12 ይህን እዘዝና አስተምር። በቃልና በኑሮ በፍቅርም በእምነትም በንጽሕናም ለሚያምኑቱ ምሳሌ ሁን እንጂ፤ ማንም ታናሽነትህን አይናቀው።

13 እስክመጣ ድረስ ለማንበብና ለመምከር ለማስተማርም ተጠንቀቅ።

14 በትንቢት ከሽማግሌዎች እጅ መጫን ጋር የተሰጠህን፤ በአንተ ያለውን የጸጋ ስጦታ ቸል አትበል።

15 ማደግህ በነገር ሁሉ እንዲገለጥ ይህን አስብ፤ ይህንም አዘውትር።

16 ለራስህና ለትምህርትህ ተጠንቀቅ፤ በእነዚህም ጽና፤ ይህን ብታደርግ፤ ራስህንም የሚሰሙህንም ታድናለህና።

ምዕራፍ 5

1-2 ሽማግሌ የሆነውን አትገሥጸው፤ እርሱን ግን እንደ አባት፤ ጎበዞችን እንደ ወንድሞች፤ የሽመገሉትን ሴቶች እንደ እናቶች፤ ቆነጃጅቱን እንደ እኅቶች በፍጹም ንጽሕና ለምናቸው።

3 በእውነት ባልቴቶች የሆኑትን ባልቴቶች አክብር።

4 ማንም ባልቴት ግን ልጆች ወይም የልጅ ልጆች ቢኖሩአት፤ እነርሱ አስቀድመው ለገዛ ቤተ ሰዎቻቸው እግዚአብሔርን መምሰል ያሳዩ ዘንድ፤ ለወላጆቻቸውም ብድራትን ይመልሱላቸው ዘንድ ይማሩ፤ ይህ በእግዚአብሔር ፊት መልካምና የተወደደ ነውና።

5 ብቻዎንም ኖራ በእውነት ባልቴት የምትሆን በእግዚአብሔር ተስፋ ታደርጋለች፤ ሌትና ቀንም በልመና በጸሎትም ጸንታ ትኖራለች፤

6 ቅምጥሊቱ ግን በሕይወትህ ላለች የሞተች ናት።

7 ያለ ነቀፋ እንዲሆኑ ይህን ደግሞ እዘዝ።

8 ነገር ግን ለእርሱ ስለ ሆኑት ይልቁንም ስለ ቤተ ሰዎቹ የማያስብ ማንም ቢሆን፤ ሃይማኖትን የካደ ከማያምንም ሰው ይልቅ የሚከፋ ነው።

9 ባልቴት በመዝገብ ብትጻፍ ዕድሜዋ ከስድሳ ዓመት እንዳያንስ፤ የአንድም ባል ሚስት የነበረች እንድትሆን ያስፈልጋል፤

10 ልጆችን በማሳደግ እንግዶችንም በመቀበል፤ የቅዱሳንንም እግሮች በማጠብ፤ የተጨነቁትንም በመርዳት በጎንም ሥራ ሁሉ በመከተል፤ ይህን መልካም ሥራ በማድረግ የተመሰከረላት ልትሆን ይገባል።

11 ባል የሞተባቸውን ቆነጃጅት ግን አትቀበል፤ በክርስቶስ ላይ ተነሥተው ሲቀማጠሉ ሊያገቡ ይወዳሉና፤

12 የፊተኛውንም እምነታቸውን ስለ ናቁ ይፈረድባቸዋል፤

13 ከዚህም ጋር ቤት ለቤት እየዞሩ ሥራን መፍታት ደግሞ ይማራሉ፤ የማይገባውንም እየተናገሩ ለፍላፊዎችና በነገር ዝቢዎች ይሆናሉ እንጂ፤ ሥራ ፈቶች ብቻ አይደሉም።

14 እንግዲህ ቆነጃጅት ሊያገቡ፤ ልጆችንም ሊወልዱ፤ ቤቶቻቸውንም ሊያስተዳድሩ፤ ተቃዋሚውም የሚሳደብበትን አንድን ምክንያት ስንኳ እንዳይሰጡ እፈቅዳለሁ፤

15 ከአሁን በፊት አንዳንዶች ሰይጣንን እንዲከተሉ ፈቀቅ ብለዋልና።

16 ባልቴቶች ያሉት የሚያምን ቢሆን ወይም የምታምን ብትሆን፤ ይርዱአቸው፤ ቤተ ክርስቲያንም እውነተኛችን ባልቴቶች እንድትረዳ አይክበዱባት።

17 በመልካም የሚያስተዳድሩ ሽማግሌዎች፤ ይልቁንም በመስበክና በማስተማር የሚደክሙት፤ እጥፍ ክብር ይገባቸዋል።

18 መጽሐፍ። የሚያበራየውን በሬ አፉን አትሰር፤ ደግሞ። ለሠራተኛ ደመወዙ ይገባዋል ይላልና።

19 ከሁለት ወይም ከሦስት ምስክር በቀር በሽማግሌ ላይ ክስ አትቀበል።

20 ሌሎቹ ደግሞ እንዲፈሩ፤ ኃጢአት የሚሰሩትን በሁሉ ፊት ገሥጸቸው።

21 አንድን እንኳ በአድልዎ ሳታደርግ፤ እነዚህን ያለ መዘንበል እንድትጠብቅ በእግዚአብሔርና በጌታ በኢየሱስ ክርስቶስ በተመረጡትም መላእክት ፊት እመክርሃለሁ።

22 በማንም ላይ ፈጥነህ እጆችህን አትጫን፤ በሌሎችም ኃጢአት አትተባበር፤ ራስህን በንጽህና ጠብቅ።

23 ስለ ሆድህና ስለ በሽታህ ብዛት ጥቂት የወይን ጠጅ ጠጣ እንጂ፤ ወደ ፊት ውኃ ብቻ አትጠጣ።

24 የአንዳንዶች ሰዎች ኃጢአት የተገለጠ ነው ፍርድንም ያመለክታል። ሌሎችን ግን ይከተላቸዋል፤

25 እንዲሁ መልካም ሥራ ደግሞ የተገለጠ ነው፤ ያልተገለጠም ከሆነ ሊሰወር አይችልም።

ምዕራፍ 6

1 የእግዚአብሔር ስምና ትምህርቱ እንዳይሰደብ፤ ከቀንበር በታች ያሉቱ ባሪያዎች ሁሉ ለገዙአቸው ጌቶች ክብር ሁሉ እንደ ተገባቸው ይቀጥሉቸው።

2 የሚያምኑም ጌቶች ያሉአቸው፤ ወንድሞች ስለ ሆኑ አይናቁአቸው፤ ነገር ግን በመልካም ሥራቸው የሚጠቅሙ የሚያምኑና የተወደዱ ስለ ሆኑ፤ ከፊት ይልቅ ያገልግሉ።

3 እነዚህን አስተምርና ምክር። ማንም ልዩ ትምህርት የሚያስተምር ከጌታችንም ከኢየሱስ ክርስቶስ በሆነው ጤናማ ቃልና እግዚአብሔርን ለመምሰል በሚሰማማ ትምህርት የማይጠጋ ቢሆን፤

4-5 በትዕቢት ተነፍቶአል አንዳችም አያውቅም፤ ነገር ግን ምርመራን በቃልም መዋጋትን እንደ በሽተኛ ይናፍቃል፤ ከእነዚህም ቅንዓትና ክርክር ስድብም ክፉ አሳብም እርስ በርስ መናደድም ይወጣሉ፤ አእምሮአቸውም በጠፋባቸው እውነትንም በተቀሙ፤ እግዚአብሔርን መምሰል ማትረፊያ የሚሆን በመሰላቸው ሰዎች ይገኛሉ። እንደነዚህ ካሉት ራቅ።

6 ኑሮዬ ይበቃኛል ለሚለው ግን እግዚአብሔርን መምሰል እጅግ ማትረፊያ ነው፤

7 ወደ ዓለም ምንም እንኳ አላመጣንምና፤

8 አንዳችንም ልንወስድ አይቻለንም፤ ምግብና ልብስ ከኖረን ግን፤ እርሱ ይበቃናል።

9 ዳሩ ግን ባለ ጠጎች ሊሆኑ የሚፈልጉ በጥፋትና በመፍረስ ሰዎችን በሚያሰጥምና በሚያሰንፍ በሚጎዳም በብዙ ምኞትና በፈተና በወጥመድም ይወድቃሉ።

10 ገንዘብን መውደድ የክፋት ሁሉ ሥር ነውና፤ አንዳንዶች ይህን ሲመኙ፤ ከሃይማኖት ተሳስተው በብዙ ሥቃይ ራሳቸውን ወጉ።

11 አንተ ግን፤ የእግዚአብሔር ሰው ሆይ፤ ከዚህ ሽሽ፤ ጽድቅንና እግዚአብሔርን መምሰል እምነትንም ፍቅርንም መጽናትንም የዋህነትንም ተከታተል።

12 መልካሙን የእምነት ገድል ተጋደል፤ የተጠራህለትንም በብዙም ምስክርነት ፊት በመልካም መታመን የታመንህለትን የዘላለምን ሕይወት ያዝ።

13 ሁሉን በሕይወት በሚጠብቅ በእግዚአብሔር ፊት፤ በጴጥሎስ የሚባል ሰዎች መልካሙን መታመን በመሰከረ በክርስቶስ ኢየሱስ ፊት አዝሃለሁ፤

14 ጌታችን ኢየሱስ ክርስቶስ እስኪገለጥ ድረስ ያለ እድፍና ያለ ነቀፋ ሆነህ ትእዛዙን ጠብቅ፤

15 ያንም መገለጡን በራሱ ጊዜ ብፁዕና ብቻውን የሆነ ገዥ፤ የነገሥታት ንጉሥና የጌቶች ጌታ፤ ያሳያል።

16 እርሱ ብቻ የማይሞት ነው፤ ማንም ሊቀርበው በማይችል ብርሃን ይኖራል፤ አንድ ሰው እንኳ አላየውም ሊያይም አይቻለውም፤ ለእርሱ ክብርና የዘላለም ኃይል ይሁን፤ አሜን።

17 በአሁኑ ዘመን ባለ ጠጎች የሆኑት የትዕቢትን ነገር እንዳያስቡ፤ ደስም እንዲለን ሁሉን አትርፎ በሚሰጠን በሕያው እግዚአብሔር እንጂ በሚያልፍ ባለ ጠጎነት ተስፋ እንዳያደርጉ እዘዛቸው።

18-19 እውነተኛውን ሕይወት ይይዙ ዘንድ፤ ለሚመጣው ዘመን ለራሳቸው መልካም መሠረት የሚሆንላቸውን መዝገብ እየሰበሰቡ፤ መልካምን እንዲያደርጉ በበንም ሥራ ባለ ጠጎች እንዲሆኑ፤ ሊረዱና ሊያካፍሉም የተዘጋጁ እንዲሆኑ ምክራቸው።

20 ጢሞቴዎስ ሆይ፤ በውሸት እውቀት ከተባለ ለዓለም ከሚመች ከከንቱ መለፍለፍና መከራከር እየራቅህ፤ የተሰጠህን አደራ ጠብቅ፤

21 ይህ እውቀት አለን ብለው፤ አንዳንዶች ስለ እምነት ስተዋልና። ጸጋ ከአንተ ጋር ይሁን።

2ኛ ወደ ጢሞቴዎስ (2 Timothy)

ምዕራፍ 1

1 በክርስቶስ ኢየሱስ እንደሚሆን የሕይወት ተስፋ፤ በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ፤

2 ለተወደደው ልጄ ለጢሞቴዎስ፤ ከእግዚአብሔር አብ ከጌታችንም ከክርስቶስ ኢየሱስ ጸጋና ምሕረት ሰላምም ይሁን።

3 ሌትና ቀን በልመናዬ ሳላቋርጥ ስለማስብህ እንደ አባቶቼ አድርጌ በንጹሕ ሕሊና የማመልከውን እግዚአብሔርን አመሰግናለሁ፤

4 እንባህን እያሰብሁ በደስታ እሞላ ዘንድ ላይህ እናፍቃለሁ።

5 በአንተ ያለውን ግብዝነት የሌለበትን እምነትህን አስባለሁ፤ ይህም እምነት ቀድሞ በኢየሱስ በሎይድ በእናትህም በኤውንቄ ነበረባቸው፤ በአንተም ደግሞ እንዳለ ተረድቼአለሁ።

6 ስለዚህ ምክንያት፤ እሳት እንደሚቀጣጠል ሰው፤ እጆቹን በመጫኔ በአንተ ያለውን የእግዚአብሔርን ስጦታ እንድታነግህ አሳስብሃለሁ።

7 እግዚአብሔር የኃይልና የፍቅር ራስንም የመግዛት መንፈስ እንጂ የፍርሃት መንፈስ አልሰጠንምና።

8 እንግዲህ በጌታችን ምስክርነት ወይም በእስረኛው በእኔ አትፈር፤ ነገር ግን እንደ እግዚአብሔር ኃይል መጠን ስለ ወንጌል አብረኸኝ መከራን ተቀበል፤

9 ያዳኝን በቅዱስም አጠራር የጠራን እግዚአብሔር ነውና፤ ይህም እንደ ራሱ አሳብና ጸጋ መጠን ነው እንጂ እንደ ሥራችን መጠን አይደለም፤ ይህም ጸጋ ከዘላለም ዘመናት በፊት በክርስቶስ ኢየሱስ ተሰጠን።

10-11 አሁን ግን በመድኃኒታችን በኢየሱስ ክርስቶስ መገለጫ ታይቶአል። እርሱ ሞትን ሽሮአልና እኔ ሰባኪና ሐዋርያ አሕዛብንም አስተማሪ እንድሆን በተሾምሁበት በወንጌል ሕይወትንና አለመጥፋትን ወደ ብርሃን አውጥቶአል።

12 ስለዚህም ምክንያት ይህን መከራ ደግሞ ተቀብዬአለሁ፤ ነገር ግን አላፍርበትም፤ ያመንሁትን አውቃለሁና፤ የሰጠሁትንም አደራ እስኪያ ቀን ድረስ ሊጠብቅ እንዲችል ተረድቼአለሁ።

13 በክርስቶስ ኢየሱስ ባለ እምነትና ፍቅር አድርገህ፤ ከእኔ የሰማኸውን ጤናማ ቃል ምሳሌ ያዘ፤

14 መልካሙን አደራ በእኛ በሚኖረው በመንፈስ ቅዱስ ጠብቅ።

15 በእስያ ያሉቱ ሁሉ ከእኔ ፈቀቅ እንዳሉ ታውቃለህ፤ ከእነርሱም ፊሎጎስና ሄሮዳስ ጋር ግንኙኝ።

16 ጌታ ልሂኔሲፎሩ ቤተ ሰዎች ምሕረትን ይስጥ፤ ብዙ ጊዜ አሳርፎኛልና፤

17 በሰንሰለቱም አላፈረበትም፤ ነገር ግን በሮሜ ባደረ ጊዜ ፊልጎ ፊልጎ አገኘኝ፤

18 በዚያን ቀን ከጌታ ምሕረትን እንዲያገኝ ጌታ ይስጠው፤ በኤፌሶንም እንዴት እንዳገለገለኝ አንተ በደኅና ታውቃለህ።

ምዕራፍ 2

1 እንግዲህ፤ ልጄ ሆይ፤ አንተ በክርስቶስ ኢየሱስ ባለው ጸጋ በርታ።

2 ብዙ ሰዎች የመሰከሩለትን ከእኔም የሰማኸውን ሌሎችን ደግሞ ሊያስተምሩ ለሚችሉ ለታመኑ ሰዎች አደራ ስጥ።

3 እንደ ኢየሱስ ክርስቶስ በጎ ወታደር ሆነህ፤ አብረኸኝ መከራ ተቀበል።

4 የሚዘምተው ሁሉ ለጦር ያስከተተውን ደስ ያሰኝ ዘንድ ትዳር በሚገኝበት ንግድ ራሱን አያጠላልፍም።

5 ደግሞም በጨዋታ የሚታገል ማንም ቢሆን፤ እንደሚገባ አድርጎ ባይታገል፤ የድሉን አክሊል አያገኝም።

6 የሚደክመው ገበሬ ፍሬውን ከሚበሉት መጀመሪያ እንዲሆን ይገባዋል።

7 የምለውን ተመልከት፤ ጌታም በነገር ሁሉ ማስተዋልን ይስጥህ።

8 በወንጌል እንደምሰብከው፤ ከሙታን የተነገሰውን፤ ከዳዊት ዘርም የሆነውን ኢየሱስ ክርስቶስን አስብ፤

9 ይህንም በመስበክ እንደ ክፉ አድራጊ እስክታሰር ድረስ መከራ እቀበላለሁ፤ የእግዚአብሔር ቃል ግን አይታሰርም።

10 ስለዚህ እነርሱ ደግሞ በክርስቶስ ኢየሱስ ያለውን መዳን ከዘላለም ክብር ጋር እንዲያገኙ ስለ ተመረጡት በነገር ሁሉ እጸናለሁ።

11 ቃሉ የታመነ ነው እንዲህ የሚለው። ከእርሱ ጋር ከሞትን፤ ከእርሱ ጋር ደግሞ በሕይወት እንኖራለን፤

12 ብንጸና፤ ከእርሱ ጋር ደግሞ እንነግሳለን፤ ብንክደው፤ እርሱ ደግሞ ይክደናል፤

13 ባናምነው፤ እርሱ የታመነ ሆኖ ይኖራል፤ ራሱን ሊክድ አይችልምና።

14 ይህን አሳስባቸው፤ በቃልም እንዳይጣሉ በእግዚአብሔር ፊት ምክራቸው፤ ይህ ምንም የማይረባ የሚሰሙትንም የሚያፈርስ ነውና።

15 የእውነትን ቃል በቅንነት የሚናገር የማያሳፍርም ሠራተኛ ሆነህ፤ የተፈተነውን ራስህን ለእግዚአብሔር ልታቀርብ ትጋ።

16 ነገር ግን ለዓለም ከሚመች ከከንቱ መለፍለፍ ራቅ፤ ኃጢአተኝነታቸውን ከፊት ይልቅ ይጨምራሉና፤ ቃላቸውም እንደ ጭንቁር ይባላል፤

17 ከእነርሱም ሃሜኔዎስና ፊሊጦስ ናቸው፤

18 እነዚህም። ትንሣኤ ከአሁን በፊት ሆኖአል እያሉ፤ ስለ እውነት ስተው፤ የአንዳንዶችን እምነት ይገለብጣሉ።

19 ሆኖም። ጌታ ለእርሱ የሆኑትን ያውቃል፤ ደግሞም። የጌታን ስም የሚጠራ ሁሉ ከዓመፅ ይራቅ የሚለው ማኅተም ያለበት የተደላደለ የእግዚአብሔር መሠረት ቆሞአል።

20 በትልቅም ቤት የእንጨትና የሸክላ ዕቃ ደግሞ አለ እንጂ የወርቅና የብር ዕቃ ብቻ አይደለም፤ እነሆሉቶቹም ለክብር፤ እነሆሉቶቹም ለውርደት ይሆናሉ፤

21 እንግዲህ ማንም ራሱን ከእነዚህ ቢያነጻጽ ለክብር የሚሆን የተቀደሰም ለጌታውም የሚጠቅም ለበጎም ሥራ ሁሉ የተዘጋጀ ዕቃ ይሆናል።

22 ከክፉ የሳልማሳነት ምኞት ግን ሸሽ፤ በንጹሕም ልብ ጌታን ከሚጠሩ ጋር ጽድቅን እምነትን ፍቅርን ሰላምን አጥብቀህ ተከተል።

23 ነገር ግን ጠብን እንዲያመጣ አውቀህ ከሰነፍችና ካልተማሩ ምርመራ ራቅ፤

24 የጌታም ባሪያ ለሰው ሁሉ ገር ለማስተማርም የሚበቃ ለትዕግሥትም የሚጸና ሊሆን እንጂ ሊጣላ አይገባውም።

25-26 ደግሞም። ምናልባት እግዚአብሔር እውነትን ያውቁ ዘንድ ንስሐን ይሰጣቸዋልና ፈቃዱን ለማድረግ በዲያብሎስ ሕያዋን ሆነው ከተያዙበት ወጥመድ ወጥተው፤ ወደ አእምሮ ይመለሳሉ ብሎ የሚቃወሙትን በየዋህነት ይቅጣ።

ምዕራፍ 3

1 ነገር ግን በመጨረሻው ቀን የሚያስጨንቅ ዘመን እንዲመጣ ይህን እውቅ።

2 ሰዎች ራሳቸውን የሚወዱ ይሆናሉና፤ ገንዘብን የሚወዱ፤ ትምክህተኞች፤ ትዕቢተኞች፤ ተሳዳቢዎች፤ ለወላጆቻቸው የማይታዘዙ፤ የማያመሰግኑ።

3 ቅድስና የሌላቸው፤ ፍቅር የሌላቸው፤ ዕርቅን የማይሰሙ፤ ሐሚተኞች፤ ራሳቸውን የማይገዙ፤ ጨካኞች፤ መልካም የሆነውን የማይወዱ።

4 ከዳተኞች፤ ችኩሎች፤ በትዕቢት የተነፉ፤ ከእግዚአብሔር ይልቅ ተድላን የሚወዱ ይሆናሉ፤

5 የአምልኮት መልክ አላቸው ኃይሉን ግን ክደዋል፤ ከእነዚህ ደግሞ ራቅ።

6-7 ወደ ቤቶች ሾልከው እየገቡ፤ ኃጢአታቸው የተከመረባቸውን በልዩ ልዩ ምኞትንም የሚወሰዱትን ሁልጊዜም እየተማሩ እውነትን ወደ ማወቅ ሊደርሱ ከቶ የማይችሉትን ሞኞችን ሴቶች የሚማርኩ፤ ከእነዚህ ዘንድ ናቸውና።

8 ኢያኔስና ኢያንበሬስም ሙሴን እንደ ተቃወሙት፤ እንዲሁ እነዚህ ደግሞ አእምሮአቸው የጠፋባቸው ስለ እምነትም የተጣሉ ሰዎች ሆነው፤ እውነትን ይቃወማሉ።

9 ዳሩ ግን የእነዚያ ሞኝነት ደግሞ ግልጥ እንደ ሆነ፤ ሞኝነታቸው ለሁሉ ይገለጣልና ከፊት ይልቅ አይቀናላቸውም።

10 አንተ ግን ትምህርቱንና አካሄዱን አሳቤንም እምነቱንም ትዕግሥቱንም ፍቅራንም መጽናቱንም ስደቱንም መከራዬንም ተከተልህ፤

11 በአንጻሪያና በኢቆንዮን በልስጥራንም የሆነብኝን የታገሥሁትንም ስደት ታውቃለህ፤ ጌታም ከሁሉ አዳነኝ።

12 በእውነትም በክርስቶስ ኢየሱስ እግዚአብሔርን እየመሰሉ ሊኖሩ የሚወዱ ሁሉ ይሰደዳሉ።

13 ነገር ግን ክፉዎች ሰዎችና አታላዮች፤ እያሳቱና እየሳቱ፤ በክፋት እየባሉ ይሄዳሉ።

14 አንተ ግን በተማርህበትና በተረዳህበት ነገር ጸንተህ ኑር፤ ከማን እንደ ተማርኸው ታውቃለህና፤

15 ከሕፃንነትህም ጀምረህ ክርስቶስ ኢየሱስን በማመን፤ መዳን የሚገኝበትን ጥበብ ሊሰጡህ የሚችሉትን ቅዱሳን መጻሕፍትን አውቀሃል።

16-17 የእግዚአብሔር ሰው ፍጹምና ለበጎ ሥራ ሁሉ የተዘጋጀ ይሆን ዘንድ፤ የእግዚአብሔር መንፈስ ያለበት መጽሐፍ ሁሉ ለትምህርትና ለተግሣጽ ልብንም ለማቅናት በጽድቅም ላለው ምክር ደግሞ ይጠቅማል።

ምዕራፍ 4

1 በእግዚአብሔር ፊት በሕያዋንና በሙታንም ሊፈረድ ባለው በጌታ በኢየሱስ ክርስቶስ ፊት፤ በመገለጡና በመንግሥቱም እመክርሃለሁ፤

2 ቃሉን ስበክ፤ በጊዜውም አለጊዜውም ጽና፤ ፈጽመህ እየታገሥህና እያስተማርህ፤ ዝለፍና ገሥጽ ምክርም።

3 ሕይወት የሚገኝበትን ትምህርት የማይታገሡበት ዘመን ይመጣልና፤ ነገር ግን ጆሮቻቸውን የሚያሳክስ ስለ ሆነ፤ እንደ ገሣ ምኞታቸው ለራሳቸው አስተማሪዎችን ያከማቻሉ።

4 እውነትንም ከመስማት ጆሮቻቸውን ይመልሳሉ፤ ወደ ተረትም ፈቀቅ ይላሉ።

5 አንተ ግን ነገርን ሁሉ በልክ አድርግ፤ መከራን ተቀበል፤ የወንጌል ሰባኪነትን ሥራ አድርግ፤ አገልግሎትህን ፈጽም።

6 በመሥዋዕት እንደሚደረግ፤ የእኔ ሕይወት ይሠዋልና፤ የምሄድበትም ጊዜ ደርሶአል።

7 መልካሙን ገድል ተጋድዬአለሁ፤ ሩጫውን ጨርሼአለሁ፤ ሃይማኖትን ጠብቄአለሁ፤

8 ወደ ፊት የጽድቅ አክለል ተዘጋጅቶልኛል፤ ይህንም ጻድቅ ፈራጅ የሆነው ጌታ ያን ቀን ለእኔ ያስረክባል፤ ደግሞም መገለጡን ለሚወዱት ሁሉ እንጂ ለእኔ ብቻ አይደለም።

9 በቶሎ ወደ እኔ እንድትመጣ ትጋ፤

10 ዴማስ የአሁኑን ዓለም ወደ ትቶኛልና፤ ወደ ተሰሎንቄም ሄዶአል፤ ቁርቂስም ወደ ገላትያ ቲቶም ወደ ድልማጥያ ሄደዋል፤

11 ሉቃስ ብቻ ከእኔ ጋር አለ። ማርቆስ ለአገልግሎት ብዙ ይጠቅመኛልና ይዘኸው ከአንተ ጋር አምጣው።

12 ቲቪቆስን ግን ወደ ኤፌሶን ላክሁት።

13 ስትመጣ በጢሮአዳ ከአክርጳ ዘንድ የተውሁትን በርኖሱንና መጻሕፍቱን ይልቁንም በብራና የተጻፉትን አምጣልኝ።

14 የናስ አንጥረኛው እስክንድሮስ እጅግ ከፋብኝ፤ ጌታ እንደ ሥራው ይመልሰለታል።

15 አንተም ደግሞ ከእርሱ ተጠበቅ፤ የምንናገረውን እጅግ ተቃውሞአልና።

16 በፊተኛው ሙግቱ አንድ ስንኳ አልደረሰልኝም፤ ሁሉም ተወኝ እንጂ፤ ይህንም አይቀጥርባቸው፤

17 ዳሩ ግን የሰብከቱ ሥራ በእኔ እንዲፈጸም አሕዛብም ሁሉ እንዲሰሙት፤ ጌታ በእኔ አጠገብ ቆሞ አበረታኝ፤ ከአንበሳ አፍም ዳንሁ።

18 ጌታም ከክፉ ነገር ሁሉ ያድነኛል ለሰማያዊውም መንግሥት ይጠብቀኛል፤ ለእርሱ ከዘላለም እስከ ዘላለም ክብር ይሁን፤ አሜን።

19 ለጵርስቅላና ለአቁላ ለሄኔሲፎሩም ቤተ ሰዎች ሰላምታ አቅርብልኝ።

20 ኤርስጦስ በቆሮንቶስ ቀረ፤ ጥሮፊሞስን ግን ታሞ በሚሊጢን ተውሁት።

21 ከክረምት በፊት እንድትመጣ ትጋ። ኤውግሎስና ጳይሴስ ሊኖስም ቅላውዲያም ወንድሞችም ሁሉ ሰላምታ ያቀርቡልሃል።

22 ጌታ ኢየሱስ ክርስቶስ ከመንፈስህ ጋር ይሁን። ጸጋ ከእናንተ ጋር ይሁን፤ አሜን።

ወደ ቲቶ (Titus)

ምዕራፍ 1

1-2 የእግዚአብሔር ባሪያና የኢየሱስ ክርስቶስ ሐዋርያ የሆነ ጳውሎስ፤ በእግዚአብሔር ለተመረጡት እምነት እንዲሆንላቸው በዘላለምም ሕይወት ተስፋ እንደ አምልኮት ያለውን እውነት እንዲያውቁ የተላከ፤ ስለዚህም ሕይወት የማይዋሽ እግዚአብሔር ከዘላለም ዘመናት በፊት ተስፋ ሰጠ።

3 በዘመኑም ጊዜ፤ መድኃኒታችን እግዚአብሔር እንዳዘዘ፤ ለእኔ አደራ በተሰጠኝ ስብከት ቃሉን ገለጠ፤

4 በሃይማኖት ኅብረት እውነተኛ ልጄ ለሚሆን ለቲቶ፤ ከእግዚአብሔር አብ ከመድኃኒታችንም ከጌታ ከኢየሱስ ክርስቶስ ጸጋና ምሕረት ሰላምም ይሁን።

5 ስለዚህ ምክንያት የቀረውን እንድታደራጅ በየከተማውም፤ እኔ አንተን እንዳዘዘሁ፤ ሽማግሌዎችን እንድትሾም በቀርጤስ ተውሁ፤

6 የማይነቀፍና የአንዲት ሚስት ባል የሚሆን፤ የሚያምኑም ልጆች ያሉት፤ ስለ መዳራትም ወይም ስለ አለመታዘዝ የማይከሰስ ማንም ቢኖር፤ ሹመው።

7 ኤጲስ ቆጶስ፤ እንደ እግዚአብሔር መጋቢ፤ የማይነቀፍ ሊሆን ይገባዋልና፤ የማይኮራ፤ የማይቆጣ፤ የማይሰክር፤ የማይጨቃጨቅ፤ ነውረኛ ረብ የማይወድ፤

8 ነገር ግን እንግዳ ተቀባይ፤ በጎ የሆነውን ነገር የሚወድ፤ ጠንቃቃ፤ ጸድቅ፤ ቅዱስ፤ ራሱን የሚገዛ ይሁን፤

9 ሕይወት በሚገኝበት ትምህርት ደግሞ ሊመክር ተቃዋሚዎቹንም ሊወቅስ ይችላል ዘንድ፤ እንደተማረው በታመነ ቃል ይጽና።

10 የማይታዘዙና ከንቱ የሚናገሩ የሚያታልሉ ይልቁንም ከተገረዙት ወገን የሚሆኑ ብዙ ናቸውና፤

11 እነዚህም ስለ ነውረኛ ረብ የማይገባውን እያስተማሩ ቤቶችን በሞላው ስለ ሚገለብጡ፤ አፋቸውን መዝጋት ይገባል።

12 የገዛ ራሳቸው ነቢይ የሆነ ከእነርሱ አንዱ። የቀርጤስ ሰዎች ዘወትር ውሸተኞች፤ ክፉዎች አራዊት፤ በላተኞች፤ ሥራ ፈቶች ናቸው ብሎአል።

13-14 ይህ ምስክር እውነተኛ ነው። ስለዚህ ምክንያት የአይሁድን ተረትና ከእውነት ፈቀቅ የሚሉትን ሰዎች ትእዛዝ ሳያዳምጡ፤ በሃይማኖት ጤናሞች እንዲሆኑ በብርቱ ውቀሳቸው።

15 ሁሉ ለንጹሐች ንጹሕ ነው፤ ለርድኅና ለማያምኑ ግን ንጹሕ የሆነ ምንም የለም፤ ነገር ግን አእምሮአቸውም ሕሊናቸውም ረክሶአል።

16 እግዚአብሔርን እንዲያውቁ በግልጥ ይናገራሉ፤ ዳሩ ግን የሚያስጸይፉና የማይታዘዙ ለበጎ ሥራም ሁሉ የማይበቁ ስለ ሆኑ፤ በሥራቸው ይክዱታል።

ምዕራፍ 2

1 አንተ ግን ሕይወት ለሚገኝበት ትምህርት የሚገባውን ተናገር።

2 ሽማግሌዎች ልክኞች፤ ጭምቶች፤ ራሳቸውን የሚገዙ፤ በእምነትና በፍቅር በመጽናትም ጤናሞች እንዲሆኑ ምክራቸው፤

3 እንዲሁም አሮጊቶች ሴቶች አካሄዳቸው ለቅዱስ አገልግሎት የሚገባ፤ የማይሙ፤ ለብዙ ወይን ጠጅ የማይገዙ፤ በጎ የሆነውን ነገር የሚያስተምሩ ይሁኑ፤

4-5 ቆነጃጅትም የእግዚአብሔር ቃል እንዳይሰደብ፤ ባሎቻቸውን የሚወዱ፤ ልጆቻቸውን የሚወዱ፤ ራሳቸውን የሚገዙ፤ ንጹሐች፤ በቤት የሚሠሩ፤ በጎዎች፤ ለባሎቻቸው የሚታዘዙ እንዲሆኑ ይምከሩአቸው።

6 ጎበዞችም እንዲሁ ራሳቸውን እንዲገዙ ምክራቸው።

7-8 የሚቃወም ሰው ስለ እኛ የሚናገረውን መጥፎ ነገር ሲያጣ እንዲያፍር፤ በነገር ሁሉ መልካምን በማድረግ ምሳሌ የሚሆን ራሱን አሳይ፤ በትምህርትም ደኅንነትን፤ ጭምትነትን፤ ጤናማና የማይነቀፍ ንግግርን ግለጥ።

9-10 ባሪያዎች ስለ መድኃኒታችን ስለ እግዚአብሔር የሚሆነውን ትምህርት በሁሉ ነገር ያስመሰግኑ ዘንድ፤ ለገዛ ጌቶቻቸው እንዲገዙ በሁሉም ደስ እንዲያሰኙ፤ ሳይቃወሙና ሳይሰርቁም በጎ ታማኝነትን ሁሉ እንዲያሳዩ ምክራቸው።

11 ሰዎችን ሁሉ የሚያድን የእግዚአብሔር ጸጋ ተገልጦአልና፤

12-13 ይህም ጸጋ፤ ኃጢአተኝነትንና ዓለማዊን ምኞት ክደን፤ የተባረከውን ተስፋችንን እርሱም የታላቁን የአምላካችንንና የመድኃኒታችንን የኢየሱስ ክርስቶስን ክብር መገለጥ እየጠበቅን፤ ራሳችንን በመግዛትና በጽድቅ እግዚአብሔርንም በመምሰል በአሁኑ ዘመን እንድንኖር ያስተምረናል፤

14 መድኃኒታችንም ከዓመፅ ሁሉ እንዲቤዠን፤ መልካሙንም ለማድረግ የሚቀናውን ገንዘቡም የሚሆነውን ሕዝብ ለራሱ እንዲያነጻ፤ ስለ እኛ ነፍሱን ሰጥቶአል።

15 ይህን በሙሉ ሥልጣን ተናገርና ምክር ገሥጽም፤ ማንም አይናቅህ።

ምዕራፍ 3

1-2 ለገዢዎችና ለባለ ሥልጣኖች የሚገዙና የሚታዘዙ፤ ለበጎ ሥራ ሁሉ የተዘጋጁ፤ ማንንም የማይሰድቡ፤ የማይከራከሩ፤ ገርኞች፤ ለሰው ሁሉ የዋህነትን ሁሉ የሚያሳዩ እንዲሆኑ አሳስባቸው።

3 እኛ ደግሞ አስቀድመን የማናስተውል ነበርንና፤ የማንታዘዝ፤ የምንስት፤ ለምኞትና ለልዩ ልዩ ተድላ እንደ ባሪያዎች የምንገዛ፤ በክፋትና በምቀኝነት የምንኖር፤ የምንጣላ፤ እርስ በርሳችን የምንጠላላ ነበርን።

4 ነገር ግን የመድኃኒታችን የእግዚአብሔር ቸርነትና ሰውን መውደዱ በተገለጠ ጊዜ፤

5 እንደ ምሕረቱ መጠን ለአዲስ ልደት በሚሆነው መታጠብና በመንፈስ ቅዱስ በመታደስ አዳኝን እንጂ፤ እኛ ስላደረግነው በጽድቅ ስለ ነበረው ሥራ አይደለም፤

6-7 ያን መንፈስም፤ በጸጋው ጸድቀን በዘላለም ሕይወት ተስፋ ወራሾች እንድንሆን፤ በመድኃኒታችን በኢየሱስ ክርስቶስ በእኛ ላይ አትርፎ አፈሰሰው።

8 ቃሉ የታመነ ነው። እግዚአብሔርንም የሚያምኑት በመልካም ሥራ በጥንቃቄ እንዲጸኑ፤ እነዚህን አስረግጦህ እንድትናገር እፈቅዳለሁ። ይህ መልካምና ለሰዎች የሚጠቅም ነው፤

9 ነገር ግን ሞኝነት ካለው ምርመራና ከትውልዶች ታሪክ ከክርክርም ስለ ሕግም ከሚሆን ጠብ ራቅ፤ የማይጠቅሙና ከንቱዎች ናቸውና፤

10-11 መለያየትን የሚያነሣ ሰው ጠማማ እንዲሆን በራሱም ላይ ፈርዶ ኃጢአትን እንዲያደርግ አውቀህ፤ አንድ ጊዜ ሁለት ጊዜም ከገሠጽኸው በኋላ እንዲህ ከሚመስል ሰው ራቅ።

12 አርጠሞንን ወይም ቲኪቆስን ወደ አንተ ስልክ፤ ወደ ኒቆጵልዮን ወደ እኔ እንድትመጣ ትጋ፤ በዚያ ልከርም ቈርጬአለሁና።

13 ሕግ አዋቂውን ዜማስንና አጽሎስን ምንም እንዳይጎድልባቸው በጉዞአቸው ተግተህ እርዳ።

14 ከወገኖችንም ያሉት ደግሞ ፍሬ ቢሰኝ ሆነው እንዳይቀሩ፤ የግድ ስለሚያስፈልገው ነገር በመልካም ሥራ እንዲጸኑ ይማሩ።

15 ከእኔ ጋር ያሉት ሁሉ ሰላምታ ያቀርቡልሃል። በእምነት ለሚወዱን ሰላምታ አቅርብልን። ጸጋ ከሁላችሁ ጋር ይሁን፤ አሚን።

ወደ ፊልሞና (Philemon)

ምዕራፍ 1

1 የክርስቶስ ኢየሱስ እስር ጳውሎስ ወንድሙም ጢሞቴዎስ፤ ለተወደደውና አብሮን ለሚሠራ ለፊልሞና፤

2 ለእኅታችንም ለአፍብያ፤ ከእኛም ጋር አብሮ ወታደር ለሆነ ለአርክጳ፤ በቤትህም ላለች ቤተ ክርስቲያን፤

3 ከእግዚአብሔር ከአባታችን ከኔታም ከኢየሱስ ክርስቶስ ጸጋና ሰላም ለእናንተ ይሁን።

4-5 በኔታ በኢየሱስ ዘንድ በቅዱሳንም ሁሉ ዘንድ ስላለህ ስለ ፍቅርህና ስለ እምነትህ ሰምቼ፤ በጸሎቴ እያሳሰብሁ ሁልጊዜ አምላኬን አመሰግናለሁ፤

6 የእምነትህም ኅብረት፤ በእኛ ዘንድ ያለውን በጎ ነገር ሁሉ በማወቅ፤ ለክርስቶስ ኢየሱስ ፍሬ እንዲያፈራ እለምናለሁ፤

7 የቅዱሳን ልብ በአንተ ስራ ስለ ዐረፈ፤ ወንድሜ ሆይ፤ በፍቅርህ ብዙ ደስታንና መጽናናትን አግኝቼአለሁና።

8 ስለዚህ የሚገባውን አገህ ዘንድ በክርስቶስ ምንም እንኳ ብዙ ድፍረት ቢኖረኝ፤

9 ይልቁንም እንደዚህ የሆንሁ እኔ ጳውሎስ ሽማግሌው፤ አሁንም ደግሞ የኢየሱስ ክርስቶስ እስር የሆንሁ፤ ስለ ፍቅር እለምናለሁ።

10-11 አስቀድሞ ስላልጠቀመህ፤ አሁን ግን ለእኔም ለአንተም ስለሚጠቅም በእስራቴ ስለ ወለድሁት ስለ ልጄ ስለ አናሲሞስ እለምንሃለሁ።

12 እርሱን አልከዋለሁ፤

13 አንተም ልቤ እንደሚሆን ተቀበለው። እኔስ በወንጌል እስራት ስለ አንተ እንዲያገለግለኝ ለራሴ ላስቀረው አፈቅድ ነበር፤

14 ነገር ግን በነነትህ በፈቃድህ እንጂ በግድ እንዳይሆን፤ ሳልማከርህ ምንም እንኳ ላደርግ አልወደድሁም።

15 ተቀብለህ ለዘላለም እንድትይዘው ስለዚህ ምናልባት ለጊዜው ተለይቶሃልና፤

16 ከእንግዲህ ወዲህ እንደ ባሪያ አይሆንም፤ ነገር ግን ለእኔ በተለየ የተወደደ ወንድም ከሆነ፤ ለአንተማ ይልቅ በስጋውም በጌታም ዘንድ ከባሪያ የሚሻል የተወደደ ወንድም እንዴት አይሆንም።

17 እንግዲህ እንደ ባልንጀራ ብትቁጥረኝ፤ እንደ እኔ አድርገህ ተቀበለው።

18 በአንዳች ነገር የበደለህ ቢኖር ግን ወይም ብድር ያለበት እንደሆነ፤ ይህን በእኔ ላይ ቀጥጠር፤

19 እኔ ጳውሎስ። እኔ እመልሰዋለሁ ብዬ በእጄ እጽፋለሁ፤ ከዚህም በላይ ለእኔ የራስህ ደግሞ ብድር እንዳለብህ አልልህም።

20 አዎን፤ ወንድሜ ሆይ፤ በጌታ እኔ እንድጠቀምብህ ይሁን፤ በክርስቶስ ልቤን አሳርፍልኝ።

21 ከምልህ ይልቅ አብልጠህ እንድታደርግ አውቄ እንድትታዘዝም ታምኝ እጽፍልሃለሁ።

22 ደግሞ ከዚህም ጋር የማስተናገጃ ቤት አዘጋጅልኝ፤ በጸሎታችሁ ለእናንተ እንድሰጥ ተስፋ አደርጋለሁና።

23 በክርስቶስ ኢየሱስ ከእኔ ጋር የታሰረ ኤጳፍራ

24 አብረውኝም የሚሰሩ ማርቆስና አርስጥርኮስ ዴማስም ሉቃስም ሰላምታ ያቀርቡልሃል።

25 የጌታችን የኢሱስ ክርስቶስ ጸጋ ከመንፈሳችሁ ጋር ይሁን፤ አሜን።

ወደ ዕብራውያን (Hebrews)

ምዕራፍ 1

1 ከጥንት ጀምሮ እግዚአብሔር በብዙ ዓይነትና በብዙ ነጻና ለአባቶቻችን በነቢያት ተናግሮ፤

2 ሁሉን ወራሽ ባደረገው ደግሞም ዓለማትን በፈጠረበት በልጁ በዚህ ዘመን መጨረሻ ለእኛ ተናገረን፤

3 እርሱም የክብሩ መንጸባረቅና የባሕርይ ምሳሌ ሆኖ፤ ሁሉን በስልጣኑ ቃል እየደገፈ፤ ኃጢአታችንን በራሱ ካነጸ በኋላ በሰማያት በግርማው ቀኝ ተቀመጠ፤

4 ከመላእክት ይልቅ እጅግ የሚበልጥ ስምን በወረሰ መጠን እንዲሁ ከእነርሱ አብዝቶ ይበልጣል።

5 ከመላእክት። አንተ ልጄ ነህ፤ እኔ ዛሬ ወልጄሃለሁ፤ ደግሞም። እኔ አባት እሆነዋለሁ እርሱም ልጅ ይሆነኛል።

6 ያለው ከቶ ለማን ነው? ደግሞም በኩርን ወደ ዓለም ሲያገባ። የእግዚአብሔር መላእክት ሁሉም ለእርሱ ይሰገዱ ይላል።

7 ስለ መላእክትም። መላእክቱን መናፍስት አገልጋዮቹንም የእሳት ነበልባል የሚያደርግ

8 ይላል፤ ስለ ልጁ ግን። አምላክ ሆይ፤ ዙፋንህ እስከ ዘላለም ድረስ ይኖራል፤ የመንግሥትህ በትር የቅንነት በትር ነው።

9 ጽድቅን ወደድህ ዓመፅንም ጠላህ፤ ስለዚህ እግዚአብሔር አምላክህ ከጸደኞችህ ይልቅ በደስታ ዘይት ቀባህ

10 ይላል። ደግሞ። ጌታ ሆይ፤ አንተ ከጥንት ምድርን መሠረትህ፤ ሰማዮችም የእጆችህ ሥራ ናቸው፤

11 እነርሱም ይጠፋሉ አንተ ግን ጸንተህ ትኖራለህ፤ ሁሉም እንደ ልብስ ያረጃሉ፤

12 እንደ መኅናጸፊያም ትጠቀልላቸዋለህ ይለውጡማል፤ አንተ ግን አንተ ነህ፤ ዓመቶችህም ከቶ አያልቁም

13 ይላል። ነገር ግን ከመላእክት። ጠላቶችህን የእግርህ መረገጫ እስካደርግልህ ድረስ በቀኝ ተቀመጥ

14 ከቶ ለማን ብሎአል? ሁሉ መዳንን ይወርሱ ዘንድ ስላላቸው ለማገዝ የሚላኩ የሚያገለግሉም መናፍስት አይደሉምን?

ምዕራፍ 2

- 1 ስለዚህ ከሰማነው ነገር ምናልባት እንዳንወሰድ፣ ለእርሱ አብልጠን ልንጠነቀቅ ያስፈልገናል።
- 2 በመላእክት የተነገረው ቃል ጽኑ ከሆነ፣ መተላለፍና አለመታዘዝም ሁሉ የጽድቅን ብድራት ከተቀበለ፣ እኛስ እንዲህ ያለውን ታላቅ መዳን ቸል ብንለው፣ እንዴት እናመልጣለን?
- 3 ይህ በጌታ በመጀመሪያ የተነገረ ነበርና፣ የሰሙትም ለእኛ አጸኑት።
- 4 እግዚአብሔርም እርሱ ራሱ እንደ ፈቀደ በምልክትና በድንቅ ነገር በልዩ ልዩ ተአምራትም፣ መንፈስ ቅዱስንም በማደል አብሮ መሰከረለት።
- 5 ስለ እርሱ የምንናገርበትን የሚመጣውን ዓለም ለመላእክት ያስገዛው አይደለምና።
- 6 ነገር ግን አንዱ በአንድ ስፍራ። ታስበው ዘንድ ሰው ምንድር ነው? ወይስ ትጎበኘው ዘንድ የሰው ልጅ ምንድር ነው?
- 7 ከመላእክት ይልቅ በጥቂት አሳነስኸው፤ የክብርና የምስጋና ዘውድ ጫንህለት፣ በእጆችህም ሥራ ላይ ሾምኸው፤
- 8 ሁሉን ከእግሮቹ በታች አስገዛህለት ብሎ መሰከረ። ሁሉን ከእርሱ በታች ባስገዛ ጊዜ ያልተገዛለት ምንም አልተወምና። አሁን ግን ሁሉ እንደ ተገዛለት ገና አናይም፤
- 9 ነገር ግን በእግዚአብሔር ጸጋ ስለ ሰው ሁሉ ሞትን ይቀምስ ዘንድ፣ ከመላእክት ይልቅ በጥቂት አንሶ የነበረውን ኢየሱስን ከሞት መከራ የተነሣ የክብርና የምስጋናን ዘውድ ተጭኖ እናየዋለን።
- 10 ብዙ ልጆችን ወደ ክብር ሲያመጣ የመዳናቸውን ራስ በመከራ ይፈጽም ዘንድ፣ ከእርሱ የተነሣ ሁሉ በእርሱም ሁሉ ለሆነ፣ ለእርሱ ተገብቶታልና።
- 11-12 የሚቀድሰውና የሚቀደሱት ሁሉ ከአንድ ናቸውና፤
- 13 ስለዚህም ምክንያት። ስምህን ለወንድሞቹ እነግራቸዋለሁ በማኅበርም መካከል በዜማ አመሰግንሃለሁ፤ ደግሞም። እኔ በእርሱ እታመናለሁ፤ ደግሞም። እነሆኝ እኔን እግዚአብሔር የሰጠኝንም ልጆች ሲል ወንድሞች ብሎ ሊጠራቸው አይፈቅድም።
- 14-15 እንግዲህ ልጆቹ በሥጋና በደም ስለሚካፈሉ፣ እርሱ ደግሞ በሞት ላይ ሥልጣን ያለውን በሞት እንዲሸር፣ ይኸውም ዲያብሎስ ነው፣ በሕይወታቸውም ሁሉ ስለ ሞት ፍርሃት በባርነት ይታሰሩ የነበሩትን ሁሉ ነጻ እንዲያወጣ፣ በሥጋና በደም እንዲሁ ተካፈሉ።
- 16 የአብርሃምን ዘር ይዞአል እንጂ የያዘው የመላእክትን አይደለም።

17 ስለዚህ የሕዝብን ኃጢአት ለማስተስረይ፣ ለእግዚአብሔር በሆነው ነገር ሁሉ የሚምርና የታመነ ሊቀ ካህናት እንዲሆን፣ በነገር ሁሉ ወንድሞቹን ሊመስል ተገባው።

18 እርሱ ራሱ ተፈትኖ መከራን ስለ ተቀበለ የሚፈተኑትን ሊረዳቸው ይችላልና።

ምዕራፍ 3

- 1 ስለዚህ፣ ከሰማያዊው ጥሪ ተካፋዮች የሆናችሁ ቅዱሳን ወንድሞች ሆይ፣ የሃይማኖታችንን ሐዋርያና ሊቀ ካህናት ኢየሱስ ክርስቶስን ተመልከቱ፤
- 2 ሙሴ ደግሞ በቤቱ ሁሉ የታመነ እንደሆነ፣ እርሱ ለሾመው የታመነ ነበረ።
- 3 ቤትን የሚያዘጋጀው ከቤቱ ይልቅ የሚበልጥ ክብር እንዳለው መጠን፣ እንዲሁ እርሱ ከሙሴ ይልቅ የሚበልጥ ክብር የተገባው ሆኖ ተቆጥሮአልና።
- 4 እያንዳንዱ ቤት በአንድ ሰው ተዘጋጅቶአልና፣ ሁሉን ያዘጋጀ ግን እግዚአብሔር ነው።
- 5 ሙሴስ በኋላ ስለሚነገረው ነገር ምስክር ሊሆን በቤቱ ሁሉ እንደ ሎሌ የታመነ ነበረ፣ ክርስቶስ ግን እንደ ልጅ በቤቱ ላይ የታመነ ነው፤
- 6 እኛም የምንደፍርበትን የምንመካበትንም ተስፋ እስከ መጨረሻው አጽንተን ብንጠብቅ ቤቱ ነን።
- 7 ስለዚህ መንፈስ ቅዱስ እንደሚል።
- 8-9 ዛሬ ድምፁን ብትሰሙት፣ አባቶቻችሁ እኔን የፈተኑበት የመረመሩበትም አርባ ዓመትም ሥራዬን ያደበት በምድረ በዳ በፈተና ቀን በማስመረር እንደ ሆነ፣ ልባችሁን እልክኛ አታድርጉ።
- 10 ስለዚህ ያን ትውልድ ተቆጥቼ። ዘወትር በልባቸው ይስታሉ መንገዴን ግን አላወቁም አልሁ፤
- 11 እንዲሁ። ወደ ዕረፍቱ አይገቡም ብዬ በቀጣይ ማለሁ።
- 12 ወንድሞች ሆይ፣ ምናልባት ሕያው እግዚአብሔርን የሚያስክዳችሁ ክፉና የማያምን ልብ ከእናንተ በአንዳችሁ እንዳይኖር ተጠንቀቁ፤
- 13 ነገር ግን ከእናንተ ማንም በኃጢአት መታለል እልክኛ እንዳይሆን፣ ዛሬ ተብሎ ሲጠራ ሳለ፣ በእያንዳንዱ ቀን እርስ በርሳችሁ ተመካከሩ፤
- 14 የመጀመሪያ እምነታችንን እስከ መጨረሻው አጽንተን ብንጠብቅ፣ የክርስቶስ ተካፋዮች ሆናልና፤
- 15 እየተባለ። ዛሬ ድምጹን ብትሰሙት፣ በማስመረር እንደሆነ ልባችሁን እልክኛ አታድርጉ።

16 ሰምተው ያስመረሩት እነማን ነበሩ? በሙሴ ተመርተው ከግብጽ የወጡ ሁሉ አይደሉምን?

17 አርባ አመትም የተቆጣጠሩት እነማን ነበሩ? ሬሳቸው በምድረ በዳ የወደቀ፣ ኃጢአትን ያደረጉት እነርሱ አይደሉምን?

18 ካልታዘዙትም በቀር ወደ እረፍቱ እንዳይገቡ የማለባቸው እነማን ነበሩ?

19 ባለማመናቸውም ጠንቅ ሊገቡ እንዳልተቻላቸው እናያለን።

ምዕራፍ 4

1 እንግዲህ ወደ ዕረፍቱ ለመግባት ተስፋ ገና ቀርቶልን ከሆነ፣ ምናልባት ከእናንተ ማንም የማይበቃ መስሎ እንዳይታይ እንፍራ።

2 ለእነዚያ ደግሞ እንደ ተነገረ ለእኛ የምስራች ተሰብኮልናልና፤ ዳሩ ግን የሰሙት ቃል ከሰሚዎቹ ጋር በእምነት ስላልተዋሐደ አልጠቀማቸውም።

3 ሥራው ዓለም ከተፈጠረ ጀምሮ ምንም እንኳ ቢፈጸም፣ እንዲህ፣ ወደ ዕረፍቱ አይገቡም ብዬ በቁጣዬ ማልሁ እንዳለ፣ እኛስ ያመንን ወደ ዕረፍቱ እንገባለን።

4 ስለ ሰባተኛው ቀን በአንድ ስፍራ። እግዚአብሔርም በሰባተኛው ቀን ከሥራው ሁሉ ዐረፈ ብሎአልና፤

5 በዚህ ስፍራም ደግሞ። ወደ ዕረፍቱ አይገቡም።

6 እንግዲህ አንዳንዶች በዚያ እንዲገቡ ስለ ቀሩ፣ ቀድሞም የምስራች የተሰበከላቸው ባለመታዘዝ ጠንቅ ስላልገቡ።

7 ዛሬ ድምፁን ብትሰሙት ልባችሁን እልክኛ አታድርጉ በፊት እንደ ተባለ፣ ይህን ከሚያህል ዘመን በኋላ በዳዊት ሲናገር። ዛሬ ብሎ አንድ ቀን እንደ ገና ይቀጥራል።

8 ኢያሱ አሳርፎአቸው ኖሮ ቢሆንስ፣ ከዚያ በኋላ ስለ ሌላ ቀን ባልተናገረ ነበር።

9 እንግዲያስ የሰንበት ዕረፍት ለእግዚአብሔር ሕዝብ ቀርቶላቸዋል።

10 ወደ ዕረፍቱ የገባ፣ እግዚአብሔር ከሥራው እንዳረፈ፣ እርሱ ደግሞ ከሥራው አርፎአልና።

11 እንግዲህ እንደዚያ እንደ አለመታዘዝ ምሳሌ ማንም እንዳይወድቅ ወደዚያ ዕረፍት ለመግባት እንትጋ።

12 የእግዚአብሔር ቃል ሕያው ነውና፣ የሚሠራም፣ ሁለትም አፍ ካለው ሰይፍ ሁሉ ይልቅ የተሳለ ነው፣ ነፍስንና መንፈስንም ጅምትንና ቅልጥምንም እስኪለይ ድረስ ይወጋል፣ የልብንም ስሜትና አሳብ ይመረምራል፤

13 እኛን በሚቆጣጠር በእርሱ ዓይኖቹ ፊት ሁሉ ነገር የተራቆተና የተገለጠ ነው እንጂ፣ በእርሱ ፊት የተሰወረ ፍጥረት የለም።

14 እንግዲህ በሰማያት ያለፈ ትልቅ ሊቀ ካህናት የእግዚአብሔር ልጅ ኢየሱስ ስላለን፣ ጸንተን ሃይማኖታችንን እንጠብቅ።

15 ከኃጢአት በቀር በነገር ሁሉ እንደ እኛ የተፈተነ ነው እንጂ፣ በድካማችን ሊራራልን የማይችል ሊቀ ካህናት የለንም።

16 እንግዲህ ምሕረትን እንድንቀበል በሚያስፈልገንም ጊዜ የሚረዳንን ጸጋ እንድናገኝ ወደ ጸጋው ዙፋን በእምነት እንቅረብ።

ምዕራፍ 5

1 ሊቀ ካህናት ሁሉ ስለ ኃጢአት መባንና መስዋዕትን ሊያቀርብ ከሰው ተመርጦ ለእግዚአብሔር በሆነው ነገር ሁሉ ስለ ሰው ይሾማልና፤

2 እርሱ ራሱም ደግሞ ድካምን ስለሚለብስ፣ ላልተማሩትና ለሚስቱት ሊራራላቸው ይችላል፤

3 በዚህም ምክንያት ስለ ሕዝብ እንደሚያቀርብ እንዲሁ ስለ ራሱ ደግሞ መስዋዕትን ስለ ኃጢአት ሊያቀርብ ይገባዋል።

4 እንደ አሮንም በእግዚአብሔር ከተጠራ በቀር ማንም ክብሩን ለራሱ የሚወስድ የለም።

5 እንዲሁ ክርስቶስ ደግሞ ሊቀ ካህናት ሊሆን ራሱን አላከበረም ነገር ግን። አንተ ልጄ ነህ እኔ ዛሬ ወልጄሃለሁ ያለው እርሱ ነው፤

6 እንደዚህም በሌላ ስፍራ ደግሞ። አንተ እንደ መልክ ጼዴቅ ሹመት ለዘላለም ካህን ነህ ይላል።

7 እርሱም በስጋው ወራት ከሞት ሊያድነው ወደሚችል ከብርቱ ጩኸትና ከእንባ ጋር ጸሎትንና ምልጃን አቀረበ፣ እግዚአብሔርንም ስለ መፍራቱ ተሰማለት፤

8 ምንም ልጅ ቢሆን፣ ከተቀበለው መከራ መታዘዝን ተማረ፤

9-10 ከተፈጸመም በኋላ በእግዚአብሔር እንደ መልክ ጼዴቅ ሹመት ሊቀ ካህናት ተብሎ ስለ ተጠራ፣ ለሚታዘዙለት ሁሉ የዘላለም መዳን ምክንያት ሆነላቸው።

11 ስለ እርሱም የምንናገረው ብዙ ነገር አለን፣ ጆሮቻችሁም ስለ ፈዘዙ በቃል ልንተረጉመው ጭንቅ ነው።

12 ከጊዜው የተነሳ አስተማሪዎች ልትሆኑ ሲገባችሁ፣ አንድ ሰው ስለ እግዚአብሔር ቃላት መጀመሪያ ያለውን የሕፃንነትን ትምህርት እንዲያስተምራችሁ እንደ ገና ያስፈልጋችኋልና፤ የሚያስፈልጋችሁም ወተት ነው እንጂ ጠንካራ ምግብ አይደለም።

13 ወተት የሚጋት ሁሉ ሕፃን ስለ ሆነ የጽድቅን ቃል አያውቅምና፤

14 ጠንካራ ምግብ ግን መልካሙንና ክፉውን ለመለየት በስራቸው የለመደ ልቡና ላላቸው ለፍጹማን ሰዎች ነው።

ምዕራፍ 6

1-2 ስለዚህ የክርስቶስን ነገር መጀመሪያ የሚናገረውን ቃል ትተን ወደ ፍጹሜ እንሂድ፤ መሠረትን ደግመን እንመሥርት፤ እርሱም ከሞተ ሥራ ንስሐና በእግዚአብሔር እምነት፤ ስለ ጥምቀቶችና እጆችንም ስለ መጫን ስለ ሙታንም ትንግኤ ስለ ዘላለም ፍርድም ትምህርት ነው።

3 እግዚአብሔርም ቢፈቅድ ይህን እናደርጋለን።

4 አንድ ጊዜ ብርሃን የበራላቸውን ሰማያዊውንም ስጦታ የቀመሱትን ከመንፈስ ቅዱስም ተካፋዮች ሆነው የነበሩትን

5 መልካሙንም የእግዚአብሔርን ቃልና ሊመጣ ያለውን የዓለም ኃይል የቀመሱትን

6 በኋላም የካዱትን እንደገና ለንስሐ እነርሱን ማደስ የማይቻል ነው፤ ለራሳቸው የእግዚአብሔርን ልጅ ይሰቅሉታልና ያዋርዱትማልና።

7 ብዙ ጊዜ በእርስዎ ላይ የሚወርደውን ዝናብ የምትጠጣ መሬት፤ ለሚያርሱአትም ደግሞ የምትጠቅምን አትክልት የምታበቅል፤ ከእግዚአብሔር በረከትን ታገኛለችና፤

8 እሾህና ኩርንኝትን ግን ብታወጣ፤ የተጣለች ናት ለመረገምም ትቀርባለች፤ መጨረሻም መቃጠል ነው።

9 ስለ እናንተ ግን፤ ወዳጆች ሆይ፤ ምንም እንኳ እንዲሁ ብንናገር፤ አብልጦ የሚሻለውና ለመዳን የሚሆነው እንዲሆንላችሁ ተረድተናል።

10 እግዚአብሔር፤ ቅዱሳንን ስላገለገላችሁ እስከ አሁንም ስለምታገለግሉአቸው፤ ያደረጋችሁትን ሥራ ለስሙም ያሳያችሁትን ፍቅር ይረሳ ዘንድ ዓመፀኛ አይደለምና።

11-12 በእምነትና በትዕግሥትም የተሰፋውን ቃል የሚወርሱትን እንድትመስሉ እንጂ ዳተኞች እንዳትሆኑ፤ ተስፋ እስኪሞላ ድረስ እያንዳንዳችሁ ያን ትጋት እስከ መጨረሻ እንድታሳዩ እንመኛለን።

13-14 እግዚአብሔርም ለአብርሃም ተስፋ በሰጠው ጊዜ። በእውነት እየባረክሁ እባርክሃለሁ እያበዛሁም አበዛሃለሁ ብሎ፤ ከእርሱ በሚበልጥ በማንም ሊምል ስላልቻለ፤ በራሱ ማለ፤

15 እንዲሁም እርሱ ከታገሰ በኋላ ተስፋውን አገኘ።

16 ሰዎች ከእነርሱ በሚበልጠው ይምላሉና፤ ለማስረዳትም የሆነው መሐላ የሙግት ሁሉ ፍጹሜ ይሆናል፤

17-18 ስለዚህም እግዚአብሔር፤ የተሰፋውን ቃል ለሚወርሱ ፈቃዱ እንደ ማይለወጥ አብልጦ ሊያሳያቸው ስለ ፈቀደ፤

እግዚአብሔር ሊዋሽ በማይቻል በሁለት በማይለወጥ ነገር፤ በፊታችን ያለውን ተስፋ ለመያዝ ለሸሸን ለእኛ ብርቱ መጽናናት ይሆንልን ዘንድ፤ በመሐላ በመካከል ገባ፤

19 ይህም ተስፋ እንደ ነፍስ መልሕቅ አለን እርሱም እርግጥና ጽኑ የሆነ ወደ መጋረጃውም ውስጥ የገባ ነው፤

20 በዚያም አያሱስ እንደ መልክ ጼዴቅ ሹመት ለዘላለም ሊቀ ካህናት የሆነው፤ ስለ እኛ ቀዳሚ ሆኖ ገባ።

ምዕራፍ 7

1 የሳሌም ንጉሥና የልዑል እግዚአብሔር ካህን የሆነ ይህ መልክ ጼዴቅ አብርሃም ነገሥታትን ገድሎ ሲመለስ ከእርሱ ጋር ተገናኝቶ ባረከው፤

2 ለእርሱም ደግሞ አብርሃም ከሁሉ አስራትን አካፈለው። የስሙም ትርጓሜ በመጀመሪያ የጽድቅ ንጉሥ ነው፤ ኋላም ደግሞ የሳሌም ንጉሥ ማለት የሰላም ንጉሥ ነው።

3 አባትና እናት የትውልድም ቍጥር የሉትም፤ ለዘመኑም ጥንት ለህይወቱም ፍጹሜ የለውም፤ ዳሩ ግን በእግዚአብሔር ልጅ ተመስሎ ለዘላለም ካህን ሆኖ ይኖራል።

4 የአባቶች አለቃ አብርሃም ከዘረፋው የሚሻለውን አስራት የሰጠው ይህ ሰው እንዴት ትልቅ እንደ ነበረ እስኪ ተመልከቱ።

5 ከሌዊ ልጆችም ክህነትን የሚቀበሉት ከህዝቡ ማለት ከወንድሞቻቸው፤ እነርሱ ምንም ከአብርሃም ወገብ ቢወጡ፤ ከእነርሱ አሥራትን በሕግ እንዲያስወጡ ትእዛዝ አላቸው፤

6 ትውልዱ ከእነርሱ የማይቁጠረው ግን ከአብርሃም አሥራትን አውጥቶአል፤ የተስፋ ቃል የነበረውንም ባርኮአል።

7 ትንሹም በታላቁ እንዲባረክ ክርክር የሌለበት ነገር ነው።

8 በዚህስ የሚሞቱ ሰዎች አሥራትን ያስወጣሉ፤ በዚያ ግን የሚያስወጣ በሕይወት እንዲኖር የተመሰከረለት እርሱ ነው።

9 ይህንም ለማለት ሲፈቀድ፤ አሥራትን የሚያስወጣ ሌዊ እንኳ በአብርሃም እጅ አሥራትን ሰጥቶአል፤

10 መልክ ጼዴቅ በተገናኘው ጊዜ ገና በአባቱ ወገብ ነበረና።

11 እንግዲህ ህዝቡ በሌዊ ክህነት የተመሠረተን ሕግ ተቀብለዋልና በዚያ ክህነት ፍጹምነት የተገኘ ቢሆን፤ እንደ አርን ሹመት የማይቁጠር፤ እንደ መልክ ጼዴቅ ሹመት ግን የሆነ ሌላ ካህን ሊነሳ ወደፊት ስለ ምን ያስፈልጋል?

12 ክህነቱ ሲለወጥ፤ ሕጉ ደግሞ ሊለወጥ የግድ ነውና።

13 ይህ ነገር የተነገረለት እርሱ በሌላ ወገን ተካፍሎአልና፤ ከዚያም መሠዊያውን ያገለገለ ማንም የለም፤

14 ጌታችን ከይሁዳ ነገድ እንደወጣ የተገለጠ ነውና፤ ስለዚህም ነገድ ሙሴ ምንም እንኳ ስለ ክህነት አልተናገረም።

15-16 በማያልፍም ሕይወት ኃይል እንጂ በሥጋ ትእዛዝ ሕግ ሳይሆን ሌላ ካህን በመልክ ጾዴቅ ምሳሌ ቢነሳ፤ ይህ እጅግ አብልጦ የሚገለጥ ነው።

17 አንተ እንደ መልክ ጾዴቅ ሹመት ለዘላለም ካህን ነህ ብሎ ይመሰክራልና።

18-19 ሕጉ ምንም ፍጹም አላደረገምና፤ ስለዚህም የምትደክም የማትጠቅምም ስለሆነች የቀደመች ትእዛዝ ተሸራለች፤ ወደ እግዚአብሔርም የምንቀርብበት የሚሻል ተስፋ ገብቶአል።

20-21 እነርሱም ያለ መሐላ ካህናት ሆነዋልና፤ እርሱ ግን። ጌታ። አንተ እንደ መልክ ጾዴቅ ሹመት ለዘላለም ካህን ነህ ብሎ ማለ አይጸጸትም ብሎ በተናገረለት ከመሐላ ጋር ካህን ሆኖአልና ያለ መሐላ ካህን እንዳልሆነ መጠን።

22 እንዲሁ ኢየሱስ ለሚሻል ኪዳን ዋስ ሆኖአል።

23 እነርሱም እንዳይኖሩ ሞት ስለ ከለከላቸው ካህናት የሆኑት ብዙ ናቸው፤

24 እርሱ ግን ለዘላለም የሚኖር ስለሆነ የማይለወጥ ክህነት አለው፤

25 ስለ እነርሱም ሊያማልድ ዘወትር በሕይወት ይኖራልና ስለዚህ ደግሞ በእርሱ ወደ እግዚአብሔር የሚመጡትን ፈጽሞ ሊያድናቸው ይችላል።

26 ቅዱስና ያለ ተንኮል ነውርም የሌለበት ከኃጢአተኞችም የተለየ ከሰማያትም ከፍ ከፍ ያለ፤ እንደዚህ ያለ ሊቀ ካህናት ይገባልና፤

27 እርሱም እንደነዚያ ሊቃነ ካህናት አስቀድሞ ስለ ራሱ ኃጢአት በኋላም ስለ ሕዝቡ ኃጢአት ዕለት ዕለት መሥዋዕትን ሊያቀርብ አያስፈልገውም፤ ራሱን ባቀረበ ጊዜ ይህን አንድ ጊዜ ፈጽሞ አድርጎአልና።

28 ሕጉ ድካም ያላቸውን ሰዎች ሊቀ ካህናት አድርጎ ይሾማልና፤ ከሕግ በኋላ የመጣ የመሐላው ቃል ግን ለዘላለም ፍጹም የሆነውን ልጅ ይሾማል።

ምዕራፍ 8

1 ከተናገርነውም ዋና ነገሩ ይህ ነው፤ በሰማያት በግርማው ዙፋን ቀኝ የተቀመጠ እንዲህ ያለ ሊቀ ካህናት አለን፤

2 እርሱም የመቅደስና የእውነተኛይቱ ድንኳን አገልጋይ ነው፤ እርሱም በሰው ሳይሆን በጌታ የተተከለች ናት።

3 ሊቀ ካህናት ሁሉ መባንና መሥዋዕትን ሊያቀርብ ይሾማልና፤ ስለዚህም ለዚህ ደግሞ የሚያቀርበው አንዳች ሊኖረው የግድ ነው።

4 እንግዲህ በምድር ቢኖርስ፤ እንደ ሕግ መባን የሚያቀርቡት ስላሉ፤ ካህን እንኳ ባልሆነም፤

5 እነርሱም ሙሴ ድንኳኒቱን ሊሠራ ሳለ እንደ ተረዳ፤ ለሰማያዊ ነገር ምሳሌና ጥላ የሚሆነውን ያገለግላሉ። በተራራው እንደ ተገለጠልህ ምሳሌ ሁሉን ታደርግ ዘንድ ተጠንቀቅ ብሎት ነበርና።

6 አሁን ግን በሚሻል ተስፋ ቃል በተመሠረተ በሚሻል ኪዳን ደግሞ መካከለኛ እንደሚሆን በዚያ ልክ እጅግ የሚሻል አገልግሎት አግኝቶአል።

7 ፊተኛው ኪዳን ነቀፋ ባይኖረው፤ ለሁለተኛው ስፍራ ባልተፈለገም ነበር።

8 እነርሱን እየነቀፈ ይላቸዋልና። እነሆ፤ ከእስራኤል ቤትና ከይሁዳ ቤት ጋር አዲስ ኪዳን የምገባበት ወራት ይመጣል ይላል ጌታ፤

9 ከግብፅ አገር አወጣቸው ዘንድ እጃቸውን በያዝሁበት ቀን ከአባቶቻቸው ጋር እንደገባሁት ኪዳን አይደለም፤ እነርሱ በኪዳኔ አልጸኑምና፤ እኔም ቸል አልጃቸው ይላል ጌታ።

10 ከዚያ ወራት በኋላ ከእስራኤል ቤት ጋር የምገባው ቃል ኪዳን ይህ ነውና ይላል ጌታ፤ ሕጌን በልቡናቸው አኖራለሁ በልባቸውም እጽፈዋለሁ፤ እኔም አምላክ እሆንላቸዋለሁ እነርሱም ሕዝብ ይሆኑልኛል።

11 እያንዳንዱም ጎረቤቱን እያንዳንዱም ወንድሙን። ጌታን እወቅ ብሎ አያስተምርም ከታናሹ ጀምሮ እስከ ታላቁ ድረስ ሁሉ ያውቁኛልና።

12 ዓመገቸውን እምራቸዋለሁና፤ ኃጢአታቸውንም ደግሜ አላስብም።

13 አዲስ በማለቱ ፊተኛውን አስረጅቶአል፤ አሮጌና ውራጅ የሆነውስ ሊጠፋ ቀርቦአል።

ምዕራፍ 9

1 ፊተኛይቱም ደግሞ የአገልግሎት ስርዓትና የዚህ ዓለም የሆነው መቅደስ ነበራት።

2 የመጀመሪያይቱ ድንኳን ተዘጋጅታ ነበርና፤ በእርስዎም ቅድስት በምትባለው ውስጥ መቅረዙና ጠረጴዛው የመስዋዕቱም ኅብስት ነበረባት፤

3 ከሁለተኛውም መጋረጃ ወዲያ ቅድስተ ቅዱሳን የምትባለው ድንኳን ነበረች።

4 በዚያም ውስጥ የወርቅ ማዕጠንት ነበረ ሁለንተናዎም በወርቅ የተለበጠች የኪዳን ታቦት፤ በእርስዎም ውስጥ መና ያለባት የወርቅ መሶብና የበቀለች የአሮን በትር የኪዳንም ጽላት ነበሩ።

5 በላይዎም ማስተስሪያውን የሚጋርዱ የክብር ኪሩቤል ነበሩ፤ ስለ እነዚህም ስለ እያንዳንዳቸው ልንናገር አሁን አንችልም።

6 ይህም እንደዚህ ተዘጋጅቶ ሳለ፤ ካህናት አገልግሎታቸውን እየፈጸሙ ዘወትር በፊተኛይቱ ድንኳን ይገቡባታል፤

7 በሁለተኛይቱ ግን ሊቀ ካህናት ብቻውን በዓመት አንድ ጊዜ ይገባታል፤ እርሱም ስለ ራሱና ስለ ሕዝቡ ስሕተት የሚያቀርበውን ደም ሳይዘ አይገባም፤

8 ፊተኛይቱም ድንኳን በዚህ ገና ቆማ ሳለች፣ ወደ ቅድስት የሚወስደው መንገድ ገና እንዳልተገለጠ መንፈስ ቅዱስ ያሳያል።

9-10 ይህም ለአሁኑ ጊዜ ምሳሌ ነው፤ እንደዚህም መባና መስዋዕት ይቀርባሉ፤ እነዚህም እስከ መታደስ ዘመን ድረስ የተደረጉ፣ ስለ ምግብና ስለ መጠጥም ስለ ልዩ ልዩ መታጠብም የሚሆኑ የሥጋ ሥርዓቶች ብቻ ናቸውና የሚያመልከውን በህሊና ፍጹም ሊያደርጉት አይችሉም።

11 ነገር ግን ክርስቶስ ይመጣ ዘንድ ላለው መልካም ነገር ሊቀ ካህናት ሆኖ፣ በምትበልጠውና በምትሻለው በእጆችም ባልተሠራች ማለት ለዚህ ፍጥረት ባልሆነች ድንኳን፤

12 የዘላለምን ቤዛነት አግኝቶ አንድ ጊዜ ፈጽሞ ወደ ቅድስት በገዛ ደሙ ገባ እንጂ በፍየሎችና በጥጆች ደም አይደለም።

13 የኮርማዎችና የፍየሎች ደም በረከሱትም ላይ የተረጨ የጊደር አመድ ሥጋን ለማንጸት የሚቀድሱ ከሆኑ፤

14 ነውር የሌለው ሆኖ በዘላለም መንፈስ ራሱን ለእግዚአብሔር ያቀረበ የክርስቶስ ደም እንዴት ይልቅ ሕያውን እግዚአብሔርን ልታመልኩ ከሞተ ሥራ ሕሊናችሁን ያነጻ ይሆን?

15 ስለዚህም የፊተኛው ኪዳን ሲጸና ሕግን የተላለፉትን የሚቤኻ ሞት ስለ ሆነ፣ የተጠፋት የዘላለምን ርስት የተስፋ ቃል እንዲቀበሉ እርሱ የአዲስ ኪዳን መካከለኛ ነው።

16 ኑዛዜ ያለ እንደሆነ የተናዛዥን ሞት ማርዳት የግድ ነውና፤

17 ሰው ሲሞት ኑዛዜው ይጸናልና፤ ተናዛዥ በሕይወት ሲኖር ግን ከቶ አይጠቅምም።

18 ስለዚህም ፊተኛው ኪዳን እንኳ ያለ ደም አልተመረቀም።

19-20 ሙሴም ትእዛዛትን ሁሉ እንደ ሕጉ ለሕዝቡ ሁሉ ከተናገረ በኋላ፣ የጥጆችንና የፍየሎችን ደም ከውኃና ከቀይ የበግ ጠጉር ከሂሶጽም ጋር ይዞ፣ እግዚአብሔር ያዘዘላችሁ የኪዳን ደም ይህ ነው ብሎ በመጽሐፍና በሕዝቡ ሁሉ ላይ ረጨው።

21 እንዲሁም በድንኳኒቱና በማገልገያው ዕቃ ሁሉ ደምን ረጨ።

22 እንደ ሕጉም ከጥቂቶች በቀር ነገር ሁሉ በደም ይነጻል፤ ደምም ሳይፈስ ስርየት የለም።

23 እንግዲህ በሰማያት ያሉትን የሚመስለው ነገር በዚህ ሊነጻ እንጂ በሰማያት ያሉቱ ራሳቸው ከእርሱ ይልቅ በሚበልጥ መስዋዕት ሊነጹ የግድ ነበረ።

24 ክርስቶስ በእጅ ወደ ተሰራች፣ የእውነተኛይቱ ምሳሌ ወደ ምትሆን ቅድስት አልገባምና፣ ነገር ግን በእግዚአብሔር ፊት ስለ እኛ አሁን ይታይ ዘንድ ወደ እርስዎ ወደ ሰማይ ገባ።

25 ሊቀ ካህናትም በየዓመቱ የሌላውን ደም ይዞ ወደ ቅድስት እንደሚገባ፣ ራሱን ብዙ ጊዜ ሊያቀርብ አልገባም፤

26 እንዲህ ቢሆንስ፣ ዓለም ከተፈጠረ ጀምሮ ብዙ ጊዜ መከራ ሊቀበል ባስፈለገው ነበር፤ አሁን ግን በዓለም ፍጻሜ ራሱን በመሠዋት ኃጢአትን ሊሸር አንድ ጊዜ ተገልጦአል።

27 ለሰዎችም አንድ ጊዜ መሞት ከእርሱ በኋላም ፍርድ እንደ ተመደበባቸው፣

28 እንዲሁ ክርስቶስ ደግሞ፣ የብዙዎችን ኃጢአት ሊሸከም አንድ ጊዜ ከተሰዋ በኋላ፣ ያድናቸው ዘንድ ለሚጠባበቁት ሁለተኛ ጊዜ ያለ ኃጢአት ይታይላቸዋል።

ምዕራፍ 10

1 ሕጉ ሊመጣ ያለው የበጎ ነገር እውነተኛ አምሳል ሳይሆን የነገር ጥላ አለውና፣ ስለዚህም በየዓመቱ ዘወትር በሚያቀርቡት በዚያ መሥዋዕት የሚቀርቡትን ሊፈጽም ከቶ አይችልም።

2 እንደዚህም ባይሆን፣ የሚያመልኩት አንድ ጊዜ ነጽተው ከዚያ በኋላ በሕሊናቸው ኃጢአትን ስላላወቁ ማቅረብን በተወሰነ አልነበረምን?

3 ነገር ግን በዚያ መሥዋዕት በየዓመቱ የኃጢአት መታሰቢያ አለ፤

4 የኮርማዎችና የፍየሎች ደም ኃጢአትን እንዲያስወግድ የማይቻል ነውና።

5 ስለዚህ ወደ ዓለም ሲገባ፣ መሥዋዕትንና መባን አልወደድም ሥጋን ግን አዘጋጀህልኝ፤

6 በሙሉ በሚቃጠል መሥዋዕትና ስለ ኃጢአት በሚሰዋ መሥዋዕት ደስ አላለህም።

7 በዚያን ጊዜ፣ እነሆ፣ በመጽሐፍ ጥቅልል ስለ እኔ እንደ ተጻፈ፣ አምላኬ ሆይ፣ ፈቃድህን ላደርግ መጥቼአለሁ አልሁ።

8 ይላል። በዚህ ላይ፣ መሥዋዕትንና መባን በሙሉ የሚቃጠል መሥዋዕትንም ስለ ኃጢአትም የሚሰዋ መሥዋዕትን አልወደድም በእርሱም ደስ አላለህም ብሎ፣ እነዚህም እንደ ሕግ የሚቀርቡት ናቸው።

9 ቀጥሎ፣ እነሆ፣ አምላኬ ሆይ፣ ፈቃድህን ላደርግ መጥቼአለሁ ብሎአል። ሁለተኛውንም ሊያቆም የፊተኛውን ይሸራል።

10 በዚህም ፈቃድ የኢየሱስ ክርስቶስን ሥጋ አንድ ጊዜ ፈጽሞ በማቅረብ ተቀድሰናል።

11 ሊቀ ካህናትም ሁሉ ዕለት ዕለት እያገለገለ ኃጢአትን ሊያስወግዱ ከቶ የማይችሉትን እነዚያን መሥዋዕቶች ብዙ ጊዜ እያቀረበ ቆሞአል፤

12 እርሱ ግን ስለ ኃጢአት አንድን መሥዋዕት ለዘላለም አቅርቦ በእግዚአብሔር ቀኝ ተቀመጠ፤

13 ጠላቶቹም የእግሩ መረገጫ እስኪደረጉ ድረስ ወደ ፊት ይጠብቃል።

14 አንድ ጊዜ በማቅረብ የሚቀደሱትን የዘላለም ፍጹማን አድርጎአቸዋልና።

15-16 መንፈስ ቅዱስም ደግሞ ስለዚህ ይመሰክርልናል፤ ከዚያ ወራት በኋላ ከእነርሱ ጋር የምገባው ኪዳን ይህ ነው ይላል ጌታ፤ በልባቸው ሕጌን አኖራለሁ በልቡናቸውም እጽፈዋለሁ።

17 ብሎ ከተናገረ በኋላ፣ ኃጢአታቸውንና ዓመጸቸውንም ደግሜ አላስብም ይላል።

18 የእነዚህም ስርየት ባለበት ዘንድ፣ ከዚህ ወዲህ ስለ ኃጢአት ማቅረብ የለም።

19-20 እንግዲህ፣ ወንድሞች ሆይ፣ በመረቀልን በአዲስና በሕያው መንገድ ወደ ቅድስት በኢየሱስ ደም በመጋረጃው ማለት በሥጋው በኩል እንድንገባ ድፍረት ስላለን፣

21 በእግዚአብሔርም ቤት ላይ የሆነ ታላቅ ካህን ስላለን፣

22 ከክፉ ሕሊና ለመንጸት ልባችንን ተረጭተን ሰውነታችንንም በጥሩ ውኃ ታጥቦን በተረዳንበት እምነት በቅን ልብ እንቅረብ፤

23 የተሰፋን ቃል የሰጠው የታመነ ነውና እንዳይነቃነቅ የተሰፋችንን ምስክርነት እንጠብቅ፤

24 ለፍቅርና ለመልካምም ሥራ እንድንነቃነቅ እርስ በርሳችን እንተይይ፤

25 በእንዳንደችም ዘንድ ልማድ እንደ ሆነው፣ መሰብሰባችንን አንተው እርስ በርሳችን እንመካከር እንጂ፤ ይልቁንም ቀኑ ሲቀርብ እያያችሁ አብልጣችሁ ይህን አድርጉ።

26 የእውነትን እውቀት ከተቀበልን በኋላ ወደን ኃጢአት ብናደርግ ከእንግዲህ ወዲህ ስለ ኃጢአት መሥዋዕት አይቀርልንምና።

27 የሚያስፈራ ግን የፍርድ መጠበቅ ተቃዋሚዎችንም ሊበላ ያለው የእሳት ብርታት አለ።

28 የሙሴን ሕግ የናቀ ሰው ሁለት ወይም ሦስት ቢመሰክሩበት ያለ ርኅራኄ ይሞታል፤

29 የእግዚአብሔርን ልጅ የረገጠ ያንንም የተቀደሰበትን የኪዳንን ደም እንደ ርኾስ ነገር የቆጠረ የጸጋውንም መንፈስ

ያክፋፋ፣ እንዴት ይልቅ የሚብስ ቅጣት የሚገባው ይመስላችኋል?

30 በቀል የእኔ ነው፣ እኔ ብድራትን እመልሳለሁ ያለውን እናውቃለንና፤ ደግሞም። ጌታ በሕዝቡ ይፈርዳል።

31 በሕያው እግዚአብሔር እጅ መውደቅ የሚያስፈራ ነው።

32-33 ነገር ግን ግማሽ በነቀፋና በጭንቅ እንደ መጫወቻ ስለ ሆናችሁ ግማሽም እንዲህ ካሉት ጋር ስለ ተካፈላችሁ፣ ብርሃን ከበራላችሁ በኋላ መከራ በሆነበት በትልቅ ተጋድሎ የጸናችሁበትን የቀደመውን ዘመን አስቡ።

34 የሚበልጥና ለዘወትር የሚኖር ገንዘብ በሰማይ ራሳችሁ እንዳላችሁ አውቃችሁ፣ በእስራቴ ራራችሁልኝ የገንዘባችሁንም ንጥቂያ በደስታ ተቀበላችሁ።

35 እንግዲህ ታላቅ ብድራት ያለውን ድፍረታችሁን አትጣሉ።

36 የእግዚአብሔርን ፈቃድ አድርጋችሁ የተሰጣችሁን የተሰፋ ቃል እንድታገኙ መጽናት ያስፈልጋችኋልና።

37 ገና በጣም ጥቂት ጊዜ ነው፣ ሊመጣ ያለውም ይመጣል አይዘገይምም፤

38 ጻድቅ ግን በእምነት ይኖራል ወደ ኋላም ቢያፈገፍግ፣ ነፍሱ በእርሱ ደስ አይላትም።

39 እኛ ግን ነፍሳቸውን ሊያድኑ ከሚያምኑቱ ነን እንጂ ወደ ጥፋት ከሚያፈገፍጉ አይደለንም።

ምዕራፍ 11

1 እምነትም ተስፋ ስለምናደርገው ነገር የሚያስረግጥ፣ የማናየውንም ነገር የሚያስረዳ ነው።

2 ለሽማግሌዎች የተመሰከረላቸው በዚህ ነውና።

3 ዓለሞች በእግዚአብሔር ቃል እንደ ተዘጋጁ፣ ስለዚህም የሚታየው ነገር ከሚታዩት እንዳልሆነ በእምነት እናስተውላለን።

4 አቤል ከቃየል ይልቅ የሚበልጥን መሥዋዕት ለእግዚአብሔር በእምነት አቀረበ፣ በዚህም፣ እግዚአብሔር ስለ ስጦታው ሲመሰክር፣ እርሱ ጻድቅ እንደ ሆነ ተመሰክረለት፤ ጥቶም ሳለ በመሥዋዕቱ እስከ አሁን ይናገራል።

5 ሦኛክ ሞትን እንዳያይ በእምነት ተወሰደ፣ እግዚአብሔርም ስለ ወሰደው አልተገኘም። ሳይወሰድ እግዚአብሔርን ደስ እንዳሰኘ ተመሰክሮለታልና፤

6 ያለ እምነትም ደስ ማሰኘት አይቻልም፤ ወደ እግዚአብሔር የሚደርስ እግዚአብሔር እንዳለ ለሚፈልጉትም ጥጋ እንዲሰጥ ያምን ዘንድ ያስፈልገዋልና።

7 ነገር ገና ስለማይታየው ነገር ተረድቶ እግዚአብሔርን እየፈራ ቤተ ስዎቹን ለማዳን መርከብን በእምነት አዘጋጀ፤ በዚህም ዓለምን ከሱነ፤ በእምነትም የሚገኘውን ጽድቅ ወራሽ ሆነ።

8 አብርሃም የተባለው ርስት አድርጎ ሊቀበለው ወዳለው ስፍራ ለመውጣት በእምነት ታዘዘ፤ ወዴትም እንደሚሄድ ሳያውቅ ወጣ።

9 ለእንግዶች እንደሚሆን በተስፋ ቃል በተሰጠው አገር በድንኳን ኖሮ፤ ያን የተስፋ ቃል አብረውት ከሚወርሱ ከይስሐቅና ከያዕቆብ ጋር፤ እንደ መጻተኛ በእምነት ተቀመጠ፤

10 መሠረት ያላትን፤ እግዚአብሔር የሠራትንና የፈጠራትን ከተማ ይጠብቅ ነበርና።

11 ተስፋ የሰጠው የታመነ እንደ ሆነ ስለ ቈጠረች፤ ሣራ ራስዋ ደግሞ ዕድሜዋ እንኳ ካለፈ በኋላ ዘርን ለመፅናት ኃይልን በእምነት አገኘች።

12 ስለዚህ ደግሞ በብዛታቸው እንደ ሰማይ ኮከብ እንደማይቈጠርም በባሕር ዳር እንዳለ አሸዋ የነበሩት የሞተን ሰው እንኳ ከመሰለው ከአንዱ ተወለዱ።

13 እነዚህ ሁሉ አምነው ሞቱ፤ የተሰጣቸውን የተስፋ ቃል አላገኙምና፤ ዳሩ ግን ከሩቅ ሆነው አዩትና ተሳለሙት፤ በምድራቱም እንግዶችና መጻተኞች እንዲሆኑ ታመኑ።

14 እንዲህ የሚሉት ለእነርሱ የሚሆነውን አገር እንዲፈልጉ ያመለክታሉና።

15 ያን የወጡበትን አገር አስበው ቢሆኑ፤ ሊመለሱ ጊዜ በሆነላቸው ነበር፤

16 አሁን ግን የሚበልጠውን እርሱም ሰማያዊ አገር ይናፍቃሉ። ስለዚህ እግዚአብሔር አምላካቸው ተብሎ ሊጠራ በእነርሱ አያፍርም፤ ከተማን አዘጋጅቶላቸዋልና።

17-18 አብርሃም በተፈተነበት ጊዜ ይስሐቅን በእምነት አቀረበ፤ የተስፋን ቃል የተቀበለው። በይስሐቅ ዘር ይጠራልሃል የተባለለት እርሱም አንድ ልጁን አቀረበ፤

19 እግዚአብሔር ከሙታን እንኳ ሊያስነሣው እንዲቻለው አስቦአልና፤ ከዚያም ደግሞ በምሳሌ አገኘው።

20 ይስሐቅ ሊመጣ ስላለው ነገር ያዕቆብንና ዔሳውን በእምነት ባረካቸው።

21 ያዕቆብ ሲሞት በእምነት የዮሴፍን ልጆች እያንዳንዳቸው ባረካቸው፤ በዘንጉም ጫፍ ተጠግቶ ሰገደ።

22 ዮሴፍ ወደ ሞት ቀርቦ ሳለ በእምነት ስለ እስራኤል ልጆች መውጣት አስታወሰ፤ ስለ አዋንቱም አዘዛቸው።

23 ሙሴ ከተወለደ በኋላ ወላጆቹ ያማረ ሕፃን መሆኑን አይተው በእምነት ሦስት ወር ሸሽተው የንጉሥንም አዋጅ አልፏቸው።

24 ሙሴ ካደገ በኋላ የፈርዖን የልጅ ልጅ እንዳይባል በእምነት እምቢ አለ፤

25-26 ከግብፅም ብዙ ገንዘብ ይልቅ ስለ ክርስቶስ መነቀፍ እጅግ የሚበልጥ ባለ ጠግነት እንዲሆን አስቦአልና ለጊዜው በኃጢአት ከሚገኝ ደስታ ይልቅ ከእግዚአብሔር ሕዝብ ጋር መከራ መቀበልን መረጠ፤ ብድራቱን ትኩር ብሎ ተመልክቶአልና።

27 የንጉሡን ቍጣ ሳይፈራ የግብፅን አገር የተወ በእምነት ነበር፤ የማይታየውን እንደሚያየው አድርጎ ጸንቶአልና።

28 አዋፊው የበኩሮችን ልጆች እንዳይነካ ፋሲካንና ደምን መርጨትን በእምነት አደረገ።

29 በደረቅ ምድር እንደሚያልፉ በኤርትራ ባሕር በእምነት ተሻገሩ፤ የግብፅ ሰዎች ግን ሲሞክሩ ተዋጡ።

30 የኢያሪኮ ቅጥር ሰባት ቀን ከዞሩበት በኋላ በእምነት ወደቀ።

31 ጋለሞታይቱ ረዓብ ሰላዮችን በሰላም ስለ ተቀበለቻቸው ከማይታዘዙ ጋር በእምነት አልጠፋችም።

32 እንግዲህ ምን እላለሁ? ስለ ጌዴዎንና ስለ ባርቅ ስለ ሶምሶንም ስለ ዮፍታሔም ስለ ዳዊትና ስለ ሳሙኤልም ስለ ነቢያትም እንዳልተርክ ጊዜ ያጥርብኛልና።

33 እነርሱ በእምነት መንግሥታትን ድል ነሡ፤ ጽድቅን አደረጉ፤ የተሰጠውን የተስፋ ቃል አገኙ።

34 የአንበሳችን አፍ ዘጉ፤ የእሳትን ኃይል አጠፉ፤ ከሰይፍ ስለት አመለጡ፤ ከድካማቸው በረቱ፤ በጦርነት ኃይለኞች ሆኑ፤ የባዕድ ጭፍሮችን አባረሩ።

35 ሴቶች ሙታናቸውን በትንሣኤ ተቀበሉ፤ ሌሎችም መዳንን ሳይቀበሉ የሚበልጠውን ትንሣኤ እንዲያገኙ እስከ ሞት ድረስ ተደበደቡ፤

36 ሌሎችም መዘበቻ በመሆንና በመገረፍ ከዚህም በላይ በእስራትና በወጎኒ ተፈተኑ፤

37 በድንጋይ ተወግረው ሞቱ፤ ተፈተኑ፤ በመጋዝ ተሰነጠቱ፤ በሰይፍ ተገድለው ሞቱ፤ ሁሉን እያጡ መከራን እየተቀበሉ እየተጨነቁ የበግና የፍየል ሌጦ ለብሰው ዞሩ፤

38 ዓለም አልተገባቸውምና በምድረ በዳና በተራራ፤ በዋሻና በምድር ጉድጓድ ተቅበዘበዙ።

39-40 እነዚህም ሁሉ በእምነታቸው ተመስክሮላቸው ሳሉ የተሰጠውን የተስፋ ቃል አላገኙም፤ ያለ እኛ ፍጹማን እንዳይሆኑ እግዚአብሔር ስለ እኛ አንዳች የሚበልጥ ነገርን አስቀድሞ አይቶ ነበርና።

ምዕራፍ 12

1-2 እንግዲህ እነዚህን የሚያህሉ ምስክሮች እንደ ደመና በዙሪያችን ካሉልን፤ እኛ ደግሞ ሸክምን ሁሉ ቶሎም የሚከበንን ኃጢአት አስወግደን፤ የእምነታችንንም ራስና ፈጻሚውን ኢየሱስን ተመልክተን፤ በፊታችን ያለውን ፍጫ በትዕግሥት እንሩጥ፤ እርሱ ነውርን ንቆ በፊቱም ስላለው ደስታ በመስቀል ታግሦ በእግዚአብሔር ዙፋን ቀኝ ተቀምጦአልና።

3 በነፍሳችሁ ዝላችሁ እንዳትደክሙ፤ ከኃጢአተኞች በደረሰበት እንዲህ ባለ መቃወም የጸናውን አስቡ።

4 ከኃጢአት ጋር እየተጋደላችሁ ገና ደምን እስከ ማፍሰስ ድረስ አልተቃወማችሁም፤

5-6 እንደ ልጆችም ከእናንተ ጋር። ልጄ ሆይ፤ የጌታን ቅጣት አታቅልል፤ በሚገሥጽህም ጊዜ አትድከም፤ ጌታ የሚወደውን ይቀጣጠልና፤ የሚቀበለውንም ልጅ ሁሉ ይገርፈዋል ብሎ የሚነጋገረውን ምክር ረስታችኋል።

7 ለመቀጣት ታገሡ፤ እግዚአብሔር እንደ ልጆች ያደርግላችኋልና፤ አባቱ የማይቀጣው ልጅ ማን ነው?

8 ነገር ግን ሁሉ የቅጣት ተካፋይ ሆኖአልና ያለ ቅጣት ብትኖሩ ዲቃላዎች እንጂ ልጆች አይደላችሁም።

9 ከዚህም በላይ የቀጡን የሥጋችን አባቶች ነበሩን እናፍራቸውም ነበር፤ እንዴትስ ይልቅ ለመናፍስት አባት አብልጠን ልንገዛና በሕይወት ልንኖር በተገባን?

10 እነርሱ መልካም ሆኖ እንደ ታያቸው ለጥቂት ቀን ይቀጡን ነበርና፤ እርሱ ግን ከቅድስናው እንድንካፈል ለጥቅማችን ይቀጣናል።

11 ቅጣት ሁሉ ለጊዜው የሚያሳዝን እንጂ ደስ የሚያሰኝ አይመስልም፤ ዳሩ ግን በኋላ ለለመዱት የሰላምን ፍሬ እርሱም ጽድቅን ያፈራላቸዋል።

12 ስለዚህ የላሉትን እጆች የሰለሉትንም ጉልበቶች አቅኑ፤

13 ያነከሰውም እንዲፈወስ እንጂ እንዳይናጋ፤ ለእግራችሁ ቅን መንገድ አድርጉ።

14 ከሰው ሁሉ ጋር ሰላምን ተከታተሉ ትቀደሱም ዘንድ ፈልጉ፤ ያለ እርሱ ጌታን ሊያይ የሚችል የለምና።

15 የእግዚአብሔር ጸጋ ለማንም እንዳይጎድለው፤ ብዙዎቹም የሚረክሱበት አንድ መራራ ሥር ወደ ላይ በቅሎ እንዳያሰጩንቅ፤ ሴሰኛም የሚሆን እንዳይገኝ፤

16 ወይም ስለ አንድ መብል በኩርነቱን እንደ ሸጠ እንደ ዔሳው ለዚህ ዓለም የሚመች ሰው እንዳይሆን ተጠንቀቁ።

17 ከዚያ በኋላ እንኳ በረከቱን ሊወርስ በወደደ ጊዜ እንደ ተጣለ ታውቃላችሁና፤ በእንባ ተግቶ ምንም ቢፈልገው ለንስሐ ስፍራ አላገኘምና።

18 ሊዳሰስ ወደሚችል ወደሚቃጠልም እሳት ወደ ጭጋግም ወደ ጨለማም ወደ ዐውሎ ነፋስም ወደ መለከት ድምፅም ወደ ቃሎችም ነገር አልደረሳችሁምና፤

19 ያንም ነገር የሰሙት ሌላ ቃል እንዳይጨመርባቸው ለመኑ፤

20 እንስሳ እንኳ ተራራውን ቢነካ ተወግሮ ይሙት የምትለውን ትእዛዝ ሊታገሡ አልቻሉምና፤

21 ሙሴም፤ እጅግ እፈራለሁ እንቀጠቀጥማለሁ እስኪል ድረስ የሚታየው እጅግ የሚያስፈራ ነበር፤

22 ነገር ግን ወደ ጽዮን ተራራና ወደ ሕያው እግዚአብሔር ከተማ ደርሳችኋል፤ ወደ ሰማያዊቱም ኢየሩሳሌም፤ በደስታም ወደ ተሰበሰቡት ወደ አእላፋት መላእክት፤

23 በሰማያትም ወደ ተጻፋ ወደ በኩራት ማኅበር፤ የሁሉም ዳኛ ወደሚሆን ወደ እግዚአብሔር፤ ፍጹማንም ወደ ሆኑት ወደ ጻድቃን መንፈሶች፤

24 የአዲስም ኪዳን መካከለኛ ወደሚሆን ወደ ኢየሱስ፤ ከአቤልም ደም ይልቅ የሚሻለውን ወደሚናገር ወደ መርጨት ደም ደርሳችኋል።

25 ለሚናገረው እምቢ እንዳትሉ ተጠንቀቁ፤ እነዚያ በምድር ላስረዳቸው እምቢ ባሉ ጊዜ ካላመለጡ፤ ከሰማይ ከመጣው ፈቀቅ የምንል እኛስ እንዴት እናመልጣለን?

26 በዚያም ጊዜ ድምፁ ምድርን አናወጠ፤ አሁን ግን። አንድ ጊዜ ደግሜ እኔ ሰማይን አናወጣለሁ እንጂ ምድርን ብቻ አይደለም ብሎ ተስፋ ሰጥቶአል።

27 ዳሩ ግን። አንድ ጊዜ ደግሜ የሚል ቃል፤ የማይናወጡት ጸንተው እንዲኖሩ፤ የሚናወጡት የተፈጠሩ እንደሚሆኑ ይለወጡ ዘንድ ያሳያል።

28 ስለዚህ የማይናወጥን መንግሥት ስለምንቀበል በማክበርና በፍርሃት እግዚአብሔርን ደስ እያሰኘን የምናመልክበትን ጸጋ እንያዝ፤

29 አምላካችን በእውነት የሚያጠፋ እሳት ነውና።

ምዕራፍ 13

1-2 እንግዲህ እነዚህን የሚያህሉ ምስክሮች እንደ ደመና በዙሪያችን ካሉልን፤ እኛ ደግሞ ሸክምን ሁሉ ቶሎም የሚከበንን ኃጢአት አስወግደን፤ የእምነታችንንም ራስና ፈጻሚውን ኢየሱስን ተመልክተን፤ በፊታችን ያለውን ፍጫ በትዕግሥት እንሩጥ፤ እርሱ ነውርን ንቆ በፊቱም ስላለው ደስታ በመስቀል ታግሦ በእግዚአብሔር ዙፋን ቀኝ ተቀምጦአልና።

3 በነፍሳችሁ ዝላችሁ እንዳትደክሙ፤ ከኃጢአተኞች በደረሰበት እንዲህ ባለ መቃወም የጸናውን አስቡ።

4 ከኃጢአት ጋር እየተጋደላችሁ ገና ደምን እስከ ማፍሰስ ድረስ አልተቃወማችሁም፤

5-6 እንደ ልጆችም ከእናንተ ጋር። ልጄ ሆይ፤ የጌታን ቅጣት አታቅልል፤ በሚገሥጽህም ጊዜ አትድከም፤ ጌታ የሚወደውን ይቀጣዋልና፤ የሚቀበለውንም ልጅ ሁሉ ይገርፈዋል ብሎ የሚነጋገረውን ምክር ረስታችኋል።

7 ለመቀጣት ታገሡ፤ እግዚአብሔር እንደ ልጆች ያደርግላችኋልና፤ አባቱ የማይቀጣው ልጅ ማን ነው?

8 ነገር ግን ሁሉ የቅጣት ተካፋይ ሆኖአልና ያለ ቅጣት ብትኖሩ ዲቃላዎች እንጂ ልጆች አይደላችሁም።

9 ከዚህም በላይ የቀጡን የሥጋችን አባቶች ነበሩን እናፍራቸውም ነበር፤ እንዴትስ ይልቅ ለመኖሩት አባት አብልጠን ልንገዛና በሕይወት ልንኖር በተገባን?

10 እነርሱ መልካም ሆኖ እንደ ታያቸው ለጥቂት ቀን ይቀጡን ነበርና፤ እርሱ ግን ከቅድስናው እንድንካፈል ለጥቅማችን ይቀጣናል።

11 ቅጣት ሁሉ ለጊዜው የሚያሳዝን እንጂ ደስ የሚያሰኝ አይመስልም፤ ዳሩ ግን በኋላ ለለመዱት የሰላምን ፍሬ እርሱም ጽድቅን ያፈራላቸዋል።

12 ስለዚህ የላሉትን እጆች የሰለሉትንም ጉልበቶች አቅኑ፤

13 ያነከሰውም እንዲፈወስ እንጂ እንዳይናጋ፤ ለእግራችሁ ቅን መንገድ አድርጉ።

14 ከሰው ሁሉ ጋር ሰላምን ተከታተሉ ትቀደሱም ዘንድ ፈልጉ፤ ያለ እርሱ ጌታን ሊያይ የሚችል የለምና።

15 የእግዚአብሔር ጸጋ ለማንም እንዳይጎድለው፤ ብዙዎቹም የሚረከቡበት አንድ መራራ ሥር ወደ ላይ በቅሎ እንዳያስጨንቅ፤ ሴሰኛም የሚሆን እንዳይገኝ፤

16 ወይም ስለ አንድ መብል በኩርነቱን እንደ ሸጠ እንደ ዔሳው ለዚህ ዓለም የሚመች ሰው እንዳይሆን ተጠንቀቁ።

17 ከዚያ በኋላ እንኳ በረከቱን ሊወርስ በወደደ ጊዜ እንደ ተጣለ ታውቃላችሁና፤ በእንባ ተግባር ምንም ቢፈልገው ለንስሐ ስፍራ አላገኘምና።

18 ሊዳሰስ ወደሚችል ወደሚቃጠልም እሳት ወደ ጭጋግም ወደ ጨለማም ወደ ፀውሎ ነፋስም ወደ መለከት ድምፅም ወደ ቃሎችም ነገር አልደረሳችሁምና፤

19 ያንም ነገር የሰሙት ሌላ ቃል እንዳይጨመርባቸው ለመኑ፤

20 እንስሳ እንኳ ተራራውን ቢነካ ተወግሮ ይሙት የምትለውን ትእዛዝ ሊታገሡ አልቻሉምና፤

21 ሙሴም፤ እጅግ እፈራረሁ እንቀጠቀጥማለሁ እስኪል ድረስ የሚታየው እጅግ የሚያስፈራ ነበር፤

22 ነገር ግን ወደ ጽዮን ተራራና ወደ ሕያው እግዚአብሔር ከተማ ደርሳችኋል፤ ወደ ሰማያዊቱም ኢየሩሳሌም፤ በደስታም ወደ ተሰበሰቡት ወደ አእላፋት መላእክት፤

23 በሰማያትም ወደ ተጻፋ ወደ በኩራት ማኅበር፤ የሁሉም ዳኛ ወደሚሆን ወደ እግዚአብሔር፤ ፍጹማንም ወደ ሆኑት ወደ ጻድቃን መንፈሶች፤

24 የአዲስም ኪዳን መካከለኛ ወደሚሆን ወደ ኢየሱስ፤ ከአቤልም ደም ይልቅ የሚሻለውን ወደሚናገር ወደ መርጨት ደም ደርሳችኋል።

25 ለሚናገረው እምቢ እንዳትሉ ተጠንቀቁ፤ እነዚያ በምድር ላስረዳቸው እምቢ ባሉ ጊዜ ካላመለጡ፤ ከሰማይ ከመጣው ፈቀቅ የምንል እኛስ እንዴት እናመልጣለን?

26 በዚያም ጊዜ ድምፁ ምድርን አናወጠ፤ አሁን ግን፤ አንድ ጊዜ ደግሜ እኔ ሰማይን አናወጣለሁ እንጂ ምድርን ብቻ አይደለም ብሎ ተስፋ ሰጥቶአል።

27 ዳሩ ግን፤ አንድ ጊዜ ደግሜ የሚል ቃል፤ የማይናወጡት ጸንተው እንዲኖሩ፤ የሚናወጡት የተፈጠሩ እንደሚሆኑ ይለወጡ ዘንድ ያሳያል።

28 ስለዚህ የማይናወጥን መንግሥት ስለምንቀበል በማክበርና በፍርሃት እግዚአብሔርን ደስ እያሰኘን የምናመልክበትን ጸጋ እንያዝ፤

29 አምላካችን በእውነት የሚያጠፋ እሳት ነውና።

የያዕቆብ መልእክት (James)

ምዕራፍ 1

1 የእግዚአብሔርና የጌታ የኢየሱስ ክርስቶስ ባሪያ ያዕቆብ ለተባተኑ ለአሥራ ሁለቱ ወገኖች፤ ሰላም ለእናንተ ይሁን።

2-3 ወንድሞቼ ሆይ፤ የእምነታችሁ መፈተን ትዕግሥትን እንዲያደርግላችሁ አውቃችሁ፤ ልዩ ልዩ ፈተና ሲደርስባችሁ እንደ ሙሉ ደስታ ቀጥጡ።

4 ትዕግሥትም ምንም የሚጎድላችሁ ሳይኖር ፍጹማንና ምሉዓን ትሆኑ ዘንድ ሥራውን ይፈጽም።

5 ከእናንተ ግን ማንም ጥበብ ቢጎድለው፤ ሳይነቅፍ በልግስና ለሁሉ የሚሰጠውን እግዚአብሔርን ይለምን፤ ለእርሱም ይሰጠዋል።

6 ነገር ግን በምንም ሳይጠራጠር በእምነት ይለምን፤ የሚጠራጠር ሰው በነፋስ የተገፋና የተነቃነቀ የባሕርን ማዕበል ይመስላልና።

7-8 ሁለት አሳብ ላለው በመንገዱም ሁሉ ለሚወላውል ለዚያ ሰው ከጌታ ዘንድ አንዳች እንዲያገኝ አይምስለው።

9-10 የተዋረደው ወንድም ግን በከፍታው፤ ባለ ጠጋም በውርደቱ ይመካ፤ እንደ ሣር አበባ ያልፋልና።

11 ፀሐይ ከትኩሳት ጋር ይወጣልና፤ ሣርንም ያጠወልጋልና፤ አበባውም ይረግፋልና፤ የመልኩም ውበት ይጠፋልና፤ እንዲሁ ደግሞ ባለ ጠጋው በመንገዱ ይዝላል።

12 በፈተና የሚጸና ሰው የተባረከ ነው፤ ከተፈተነ በኋላ ለሚወዱት ተስፋ ስለ እርሱ የሰጣቸውን የሕይወትን አክሊል ይቀበላልና።

13 ማንም ሲፈተን። በእግዚአብሔር እፈተናለሁ አይበል፤ እግዚአብሔር በክፉ አይፈተንምና፤ እርሱ ራሱስ ማንንም አይፈትንም።

14 ነገር ግን እያንዳንዱ በራሱ ምኞት ሲሳብና ሲታለል ይፈተናል።

15 ከዚህ በኋላ ምኞት ፀንሳ ኃጢአትን ትወልዳለች፤ ኃጢአትም ካደገች በኋላ ሞትን ትወልዳለች።

16 የተወደዳችሁ ወንድሞቼ ሆይ፤ አትሳቱ።

17 በጎ ስጦታ ሁሉ ፍጹምም በረከት ሁሉ ከላይ ናቸው፤ መለወጥም በእርሱ ዘንድ ከሌለ በመዞርም የተደረገ ጥላ በእርሱ ዘንድ ከሌለ ከብርሃናት አባት ይወርዳሉ።

18 ለፍጥረቱ የበኩራት ዓይነት እንድንሆን በእውነት ቃል አስቦ ወለደን።

19 ስለዚህ፤ የተወደዳችሁ ወንድሞቼ ሆይ፤ ሰው ሁሉ ለመስማት የፈጠነ ለመናገርም የዘገየ ለቀጣም የዘገየ ይሁን፤

20 የሰው ቀጣ የእግዚአብሔርን ጽድቅ አይሠራምና።

21 ስለዚህ ርኩሳትን ሁሉ የክፋትንም ትርፍ አስወግዳችሁ፤ ነፍሳችሁን ማዳን የሚችለውን በውስጣችሁም የተተከለውን ቃል በየዋህነት ተቀበሉ።

22 ቃሉን የምታደርጉ ሁኑ እንጂ ራሳችሁን እያሳታችሁ የምትሰሙ ብቻ አትሁኑ።

23 ቃሉን የሚሰማ የማያደርገውም ቢኖር የተፈጥሮ ፊቱን በመስተዋት የሚያይን ሰው ይመስላል፤

24 ራሱን አይቶ ይሄዳልና፤ ወዲያውም እንደ ምን እንደ ሆነ ይረሳል።

25 ነገር ግን ነጻ የሚያወጣውን ፍጹሙን ሕግ ተመልክቶ የሚጸናበት፤ ሥራንም የሚሠራ እንጂ ሰምቶ የሚረሳ ያልሆነው፤ በሥራው የተባረከ ይሆናል።

26 አንደበቱን ሳይገታ ልቡን እያሳተ እግዚአብሔርን የሚያመልክ የሚመስለው ማንም ቢኖር የእርሱ አምልኮ ከንቱ ነው።

27 ንጹሕ የሆነ ነውርም የሌለበት አምልኮ በእግዚአብሔር አብ ዘንድ ይህ ነው፤ ወላጆች የሌላቸውን ልጆች ባልቱቶችንም በመከራቸው መጠየቅ፤ በዓለምም ከሚገኝ እድፍ ሰውነቱን መጠበቅ ነው።

ምዕራፍ 2

1 ወንድሞቼ ሆይ፤ በክብር ጌታ በጌታችን በኢየሱስ ክርስቶስ ያለውን እምነት ለሰው ፊት በማድላት አትያዙ።

2 የወርቅ ቀለበት ያደረገና የጌጥ ልብስ የለበሰ ሰው ወደ ጉባኤአችሁ ቢገባ፤ እድፍ ልብስም የለበሰ ድሀ ሰው ደግሞ ቢገባ፤

3 የጌጥ ልብስም የለበሰውን ተመልክታችሁ። እንተስ በዚህ በመልካም ስፍራ ተቀመጥ ብትሉት፤ ድሀውንም። እንተስ ወደዚያ ቁም ወይም ከእግራ መረገጫ በታች ተቀመጥ ብትሉት፤ ራሳችሁን መለያየታችሁ አይደለምን?

4 ክፉ አሳብ ያላቸውም ዳኞች መሆናችሁ አይደለምን?

5 የተወደዳችሁ ወንድሞቼ ሆይ፤ ስሙ፤ እግዚአብሔር በእምነት ባለ ጠጎች እንዲሆኑ ለሚወዱትም ተስፋ ስለ እርሱ የሰጣቸውን መንግሥት እንዲወርሱ የዚህን ዓለም ድሆች አልመረጠምን?

6 እናንተ ግን ድሆችን አዋረዳችሁ። ባለ ጠጎቹ የሚያስጨንቁአችሁ አይደሉምን? ወደ ፍርድ ቤትም የሚጎትቱአችሁ እነርሱ አይደሉምን?

7 የተጠራችሁበትን መልካሙን ስም የሚሰድቡ እነርሱ አይደሉምን?

8 ነገር ግን መጽሐፍ። ባልንጀራህን እንደ ራስህ ውደድ እንደሚል የንጉሥን ሕግ ብትፈጽሙ መልካም ታደርጋላችሁ፤

9 ለሰው ፊት ግን ብታደሉ ኃጢአትን ትሠራላችሁ፤ ሕግም እንደ ተላላፊዎች ይወቅሳችኋል።

10 ሕግን ሁሉ የሚጠብቅ፤ ነገር ግን በአንዱ የሚሰናከል ማንም ቢኖር በሁሉ በደለኛ ይሆናል፤ አታመንዝር ያለው ደግሞ። አትግደል ብሎአልና፤

11 ባታመነዝርም፤ ነገር ግን ብትገድል፤ ሕግን ተላላፊ ሆነሃል።

12 በነጻነት ሕግ ፍርድን ይቀበሉ ዘንድ እንዳላቸው ሰዎች እንዲህ ተናገሩ፤ እንዲህም አድርጉ።

13 ምሕረትን ለማያደርግ ምሕረት የሌለበት ፍርድ ይሆናልና፤ ምሕረትም በፍርድ ላይ ይመካል።

14 ወንድሞቼ ሆይ፤ እምነት አለኝ የሚል፤ ሥራ ግን የሌለው ሰው ቢኖር ምን ይጠቅመዋል? እምነቱስ ሊያድነው ይችላልን?

15 ወንድም ወይም እሳት ራቁታቸውን ቢሆኑ የዕለት ምግብንም ቢያጡ፤

16 ከእናንተ አንዱም። በደገና ሂዱ፤ እሳት ሙቁ፤ ጥገቡም ቢላቸው ለሰውነት ግን የሚያስፈልጉትን ባትሰጡአቸው ምን ይጠቅማቸዋል?

17 እንደዚሁም ሥራ የሌለው እምነት ቢኖር በራሱ የሞተ ነው።

18 ነገር ግን አንድ ሰው። አንተ እምነት አለህ እኔም ሥራ አለኝ፤ እምነትህን ከሥራህ ለይተህ አሳየኝ፤ እኔም እምነቴን በሥራዬ አሳይሃለሁ ይላል።

19 እግዚአብሔር አንድ እንደ ሆነ አንተ ታምናለህ፤ መልካም ታደርጋለህ፤ አጋንንት ደግሞ ያምናሉ ይንቀጠቀጡማል።

20 አንተ ከንቱ ሰው፤ እምነት ከሥራ ተለይቶ የሞተ መሆኑን ልታውቅ ትወዳለህን?

21 አባታችን አብርሃም ልጁን ይስሐቅን በመሠዊያው ባቀረበ ጊዜ በሥራ የጸደቀ አልነበረምን?

22 እምነት ከሥራው ጋር አብሮ ያደርግ እንደ ነበረ፤ በሥራም እምነት እንደ ተፈጸመ ትመለከታለህን?

23 መጽሐፍም። አብርሃምም እግዚአብሔርን አመነ ጽድቅም ሆኖ ተቈጠረለት ያለው ተፈጸመ፤ የእግዚአብሔርም ወዳጅ ተባለ።

24 ሰው በእምነት ብቻ ሳይሆን በሥራ እንዲጸድቅ ታያላችሁ።

25 እንደዚሁም ጋለሞታይቱ ረዓብ ደግሞ መልእክተኞቹን ተቀብላ በሌላ መንገድ በሰደደቻቸው ጊዜ በሥራ አልጸደቀችምን?

26 ከነፍስ የተለየ ሥጋ የሞተ እንደ ሆነ እንዲሁ ደግሞ ከሥራ የተለየ እምነት የሞተ ነው።

ምዕራፍ 3

1 ወንድሞቼ ሆይ፤ ከእናንተ ብዙዎቹ አስተማሪዎች አይሁኑ፤ የባሰውን ፍርድ እንድንቀበል ታውቃላችሁና።

2 ሁላችን በብዙ ነገር እንሰናከላለንና፤ በቃል የማይሰናከል ማንም ቢኖር እርሱ ሥጋውን ሁሉ ደግሞ ሊገታ የሚችል ፍጹም ሰው ነው።

3 እነሆ፤ ፈረሶች ይታዘዙልን ዘንድ ልንም በአፋቸው ውስጥ እናገባለን፤ ሥጋቸውንም ሁሉ እንመራለን።

4 እነሆ፤ መርከቦች ደግሞ ይህን ያህል ታላቅ ቢሆኑ በወውሉ ነፋስም ቢነዱ፤ የመሪ ፈቃድ ወደሚወደው ስፍራ እጅግ ታናሽ በሆነ መቅዘፊያ ይመራሉ።

5 እንዲሁም አንደበት ደግሞ ትንሽ ብልት ሆኖ በታላላቅ ነገር ይመካል። እነሆ፤ ትንሽ እሳት እንዴት ያለ ትልቅ ጫካ ያቃጥላል።

6 አንደበትም እሳት ነው። አንደበት በብልቶቻችን መካከል ዓመፀኛ ዓለም ሆኖአል፤ ሥጋን ሁሉ ያሳድፋልና፤ የፍጥረትንም ሩጫ ያቃጥላል፤ በገሃነምም ይቃጠላል።

7 የአራዊትና የወፎች የተንቀሳቃሾችና በባሕር ያለ የፍጥረት ወገን ሁሉ በሰው ይገራል፤ ደግሞ ተገርቶአል፤

8 ነገር ግን አንደበትን ሊገራ ማንም ሰው አይችልም፤ የሚገድል መርዝ የሞላበት ወላዎይ ክፋት ነው።

9 በእርሱ ጌታንና አብን እንባርካለን፤ በእርሱም እንደ እግዚአብሔር ምሳሌ የተፈጠሩትን ሰዎች እንረግማለን፤

10 ከአንድ አፍ በረከትና መርገም ይወጣሉ። ወንድሞቼ ሆይ፤ ይህ እንዲህ ሊሆን አይገባም።

11 ምንጭስ ከአንድ አፍ የሚጣፍጥንና የሚመርን ውኃ ያመነጫልን?

12 ወንድሞቼ ሆይ፤ በለስ ወይራን ወይስ ወይን በለስን ልታፈራ ትችላላችን? ከጨው ውኃም ጣፋጭ ውኃ አይወጣም።

13 ከእናንተ ጥበበኛና አስተዋይ ማን ነው? በመልካም አንዋዋሩ ስራውን በጥበብ የሞህነት ያሳይ።

14 ነገር ግን መራራ ቅንዓትና አድመኛነት በልባችሁ ቢኖርባችሁ፤ አትመኩ በእውነትም ላይ አትሞሹ።

15 ይህ ጥበብ ከላይ የሚወርድ አይደለም፤ ነገር ግን የምድር ነው፤ የሥጋም ነው፤ የአጋንንትም ነው፤

16 ቅንዓትና አድመኛነት ባሉበት ስፍራ በዚያ ሁከትና ክፉ ስራ ሁሉ አሉና።

17 ላይኛይቱ ጥበብ ግን በመጀመሪያ ንጽሕት ናት፤ በኋላም ታራቂ፤ ገር፤ እሺ ባይ ምሕረትና በጎ ፍሬ የሞላባት፤ ጥርጥርና ግብዝነት የሌለባት ናት።

18 የጽድቅም ፍሬ ሰላምን ለሚያደርጉት ሰዎች በሰላም ይዘራል።

ምዕራፍ 4

1 በእናንተ ዘንድ ጦርና ጠብ ከወዴት ይመጣሉ? በብልቶቻችሁ ውስጥ ከሚዋጉ ከእነዚህ ከምቹቶቻችሁ አይደሉምን?

2 ትመኛላችሁ ለእናንተም አይሆንም፤ ትገድላላችሁ በብርቱም ትፈልጋላችሁ፤ ልታገኙም አትችሉም፤ ትጣላላችሁ ትዋጉማላችሁ ነገር ግን አትለምኑምና ለእናንተ አይሆንም፤

3 ትለምናላችሁ፤ በምቹቶቻችሁም ትከፍሉ ዘንድ በክፉ ትለምናላችሁና አትቀበሉም።

4 አመንዝሮች ሆይ፤ ዓለምን መውደድ ለእግዚአብሔር ጥል እንዲሆን አታውቁምን? እንግዲህ የዓለም ወዳጅ ሊሆን የሚፈቅድ ሁሉ የእግዚአብሔር ጠላት ሆኖአል።

5 ወይስ መጽሐፍ። በእኛ ዘንድ ያሳደረው መንፈስ በቅንዓት ይመኛል ያለው በከንቱ እንደ ተናገረ ይመስላችኋልን?

6 ነገር ግን ጸጋን አብልጦ ይሰጣል፤ ስለዚህ። እግዚአብሔር ትዕቢተኞችን ይቃወማል፤ ለትሑታን ግን ጸጋን ይሰጣል ይላል።

7 እንግዲህ ለእግዚአብሔር ተገዙ፤ ዲያብሎስን ግን ተቃወሙ ከእናንተም ይሸሻል፤

8 ወደ እግዚአብሔር ቅረቡ ወደ እናንተም ይቀርባል። እናንተ ኃጢአተኞች፤ እጆቻችሁን አንጹ፤ ሁለት አሳብም ያላችሁ እናንተ፤ ልባችሁን አጥሩ።

9 ተጨነቁና እዘኑ አልቅሱም፤ ሳታችሁ ወደ ኀዘን ደስታችሁም ወደ ትካዜ ይለወጥ።

10 በጌታ ፊት ራሳችሁን አዋርዱ ከፍ ከፍም ያደርጋችኋል።

11 ወንድሞች ሆይ፤ እርስ በርሳችሁ አትተማሙ። ወንድሙን የሚያማ በወንድሙም የሚፈርድ ሕግን ያማል በሕግም ይፈርዳል፤ በሕግም ብትፈርድ ፈራጅ ነህ እንጂ ሕግን አድራጊ አይደለህም።

12 ሕግን የሚሰጥና የሚፈርድ አንድ ነው፤ እርሱም ሊያድን ሊያጠፋም የሚችል ነው፤ በሌላው ግን የምትፈርድ አንተ ማን ነህ?

13 አሁንም። ዛሬ ወይም ነገ ወደዚህ ከተማ እንሄዳለን በዚያም ዓመት እንኖራለን እንነግድማለን እናተርፍማለን የምትሉ እናንተ፤ ተመልከቱ፤ ነገ የሚሆነውን አታውቁምና።

14 ሕይወታችሁ ምንድር ነው? ጥቂት ጊዜ ታይቶ ኋላ እንደሚጠፋ እንፍጠራት ናችሁና።

15 በዚህ ፈንታ። ጌታ ቢፈቅድ ብንኖርም ይህን ወይም ያን እናደርጋለን ማለት ይገባችኋል።

16 አሁን ግን በትዕቢታችሁ ትመካላችሁ፤ እንደዚህ ያለ ትምክህት ሁሉ ክፉ ነው።

17 እንግዲህ በጎ ለማድረግ አውቆ ለማይሠራው ኃጢአት ነው።

ምዕራፍ 5

1 አሁንም እናንተ ባለ ጠጎች፤ ስለሚደርስባችሁ ጭንቅ ዋይ ዋይ እያላችሁ አልቅሱ።

2 ሁብታችሁ ተበላሽቶአል፤ ልብሳችሁም በብል ተበልቶአል።

3 ወርቃችሁም ብራችሁም ዝጎአል፤ ዝገቱም ምስክር ይሆንባችኋል ሥጋችሁንም እንደ እሳት ይበላል። ለኋለኛው ቀን መዝገብን አከማችታችኋል።

4 እነሆ፤ እርሻችሁን ያጨዱት የሠራተኞች ደመወዝ በእናንተ ተቀምቶ ይጮኻል፤ የአጫጆችም ድምፅ ወደ ጌታ ፀባዖት ጆሮ ገብቶአል።

5 በምድር ላይ ተቀማጭላችኋል በሴሰኝነትም ኖራችኋል፤ ለእርድ ቀን እንደሚያወፍር ልባችሁን አወፍራችኋል።

6 ጻድቁን ከጎናችሁታል ገድላችሁትማል፤ እናንተን አይቃወምም።

7 እንግዲህ፤ ወንድሞች ሆይ፤ ጌታ እስኪመጣ ድረስ ታገሡ። እነሆ፤ ገበሬው የፊተኛውንና የኋለኛውን ዝናብ እስኪቀበል ድረስ እርሱን እየታገሡ የከበረውን የመሬት ፍሬ ይጠብቃል።

8 እናንተ ደግሞ ታገሡ፤ ልባችሁንም አጽኑ፤ የጌታ መምጣት ቀርቦአልና።

9 ወንድሞች ሆይ፤ እንዳይፈረድባችሁ እርስ በርሳችሁ አታጉረምርሙ፤ እነሆ፤ ፈራጅ በደጅ ፊት ቆሞአል።

10 ወንድሞች ሆይ፤ የመከራና የትዕግሥት ምሳሌ የሆኑትን በጌታ ስም የተናገሩትን ነቢያትን ተመልከቱ።

11 እነሆ፤ በትዕግሥት የጸኑትን ብዑዓን እንሳቸዋለን፤ ኢዮብ እንደ ታገሠ ስምታችኋል፤ ጌታም እንደ ፈጸመለት አይታችኋል፤ ጌታ እጅግ የሚምር የሚራራም ነውና።

12 ከሁሉም በፊት፤ ወንድሞቼ ሆይ፤ በሰማይ ቢሆን በምድርም ቢሆን በሌላ መሐላም ቢሆን በምንም አትማሉ፤ ነገር ግን ከፍርድ በታች እንዳትወድቁ ነገራችሁ አዎን ቢሆን አዎን ይሁን፤ አይደለምም ቢሆን አይደለም ይሁን።

13 ከእናንተ መከራን የሚቀበል ማንም ቢኖር እርሱ ይጸልይ፤ ደስ የሚለውም ማንም ቢኖር እርሱ ይዘምር።

14 ከእናንተ የታመመ ማንም ቢኖር የቤተ ክርስቲያንን ሽምግሌዎች ወደ እርሱ ይጥራ፤ በጌታም ስም እርሱን ዘይት ቀብተው ይጸልዩለት።

15 የእምነትም ጸሎት ድውዩን ያድናል ጌታም ያስነሣዋል፤ ኃጢአትንም ሠርቶ እንደ ሆነ ይሰረይለታል።

16 እርስ በርሳችሁ በኃጢአታችሁ ተናዘዙ። ትፈወሱም ዘንድ እያንዳንዱ ስለ ሌላው ይጸልይ፤ የጻድቅ ሰው ጸሎት በሥራዎ እጅግ ኃይል ታደርጋለች።

17 ኤልያስ እንደ እኛ የሆነ ሰው ነበረ፤ ዝናብም እንዳይዘንብ አጥብቆ ጸለየ፤ በምድርም ላይ ሦስት ዓመት ከስድስት ወር አልዘነበም፤ ሁለተኛም ጸለየ።

18 ሰማዩም ዝናብን ሰጠ ምድሪቱም ፍሬዋን አበቀለች።

19 ወንድሞቼ ሆይ፤ ከእናንተ ማንም ከእውነት ቢስት አንዱም ቢመልሰው፤

20 ኃጢአተኛን ከተሳሳተበት መንገድ የሚመልሰው ነፍሱን ከሞት እንዲያድን፤ የኃጢአትንም ብዛት እንዲሸፍን ይወቅ።

1ኛ የኢጥሮስ መልእክት (1 Peter)

ምዕራፍ 1

1-2 የኢየሱስ ክርስቶስ ሐዋርያ ጴጥሮስ፤ እግዚአብሔር አብ አስቀድሞ እንዳወቃቸው በመንፈስም እንደሚቀደሱ፤ ይታዘዙና በኢየሱስ ክርስቶስ ደም ይረጩ። ዘንድ ለተመረጡት በጳጳሳዊና በገላትያ በቀጸዶቅያም በእስያም በቢታንያም ለተበተኑ መጻተኞች፤ ጸጋና ሰላም ይብዛላችሁ።

3-5 ኢየሱስ ክርስቶስ ከሙታን በመነሣቱ ለሕያው ተስፋና ለማይጠፋ፤ እድፈትም ለሌለበት፤ ለማያልፍም ርስት እንደ ምሕረቱ ብዛት ሁለተኛ የወለደን የጌታችን የኢየሱስ ክርስቶስ አምላክና አባት ይባረክ፤ ይህም ርስት በመጨረሻው ዘመን ይገለጥ ዘንድ ለተዘጋጀ መዳን በእምነት በእግዚአብሔር ኃይል ለተጠበቃችሁ ለእናንተ በሰማይ ቀርቶላችኋል።

6-7 በዚህም እጅግ ደስ ይላችኋል፤ ነገር ግን በእሳት ምንም ቢፈተን ከሚጠፋው ወርቅ ይልቅ አብልጦ የሚከብር የተፈተነ እምነታችሁ፤ ኢየሱስ ክርስቶስ ሲገለጥ፤ ለምስጋናና ለክብር ለውዳሴም ይገኝ ዘንድ አሁን ለጥቂት ጊዜ ቢያስፈልግ በልዩ ልዩ ፈተና አዝናችኋል።

8-9 እርሱንም ሳታዩት ትወዱታላችሁ፤ አሁንም ምንም ባታዩት በእርሱ አምናችሁ፤ የእምነታችሁን ፍጻሜ እርሱም የነፍሳችሁን መዳን እየተቀበላችሁ፤ በማይነገርና ክብር በሞላበት ሐሜት ደስ ይላችኋል።

10 ለእናንተም ስለሚሰጠው ጸጋ ትንቢት የተናገሩት ነቢያት ስለዚህ መዳን ተግተው እየፈለጉ መረመሩት፤

11 በእነርሱም የነበረ የክርስቶስ መንፈስ፤ ስለ ክርስቶስ መከራ ከእርሱም በኋላ ስለሚመጣው ክብር አስቀድሞ እየመሰከረ፤ በምን ወይም እንዴት ባለ ዘመን እንዳመለከተ ይመረምሩ ነበር።

12 ለእነርሱም ከሰማይ በተላከ በመንፈስ ቅዱስ ወንጌልን የሰበኩላችሁ ሰዎች አሁን ባወሩላችሁ ነገር እናንተን እንጂ ራሳቸውን እንዳላገለገሉ ተገለጠላቸው፤ ይህንም ነገር መላእክቱ ሊመለከቱ ይመኛሉ።

13 ስለዚህ የልቡናችሁን ወገብ ታዋቃችሁና በመጠን ኖራችሁ፤ ኢየሱስ ክርስቶስ ሲገለጥ የምታገኙትን ጸጋ ፈጽማችሁ ተስፋ አድርጉ።

14 እንደሚታዘዙ ልጆች ባለማወቃችሁ አስቀድሞ የኖራችሁበትን ምኞት አትከተሉ።

15-16 ዳሩ ግን። እኔ ቅዱስ ነኝና ቅዱሳን ሁኑ ተብሎ ስለ ተጻፈ የጠራችሁ ቅዱስ እንደ ሆነ እናንተ ደግሞ በኑሮአችሁ ሁሉ ቅዱሳን ሁኑ።

17 ለሰው ፊትም ሳያደላ በእያንዳንዱ ላይ እንደ ሥራው የሚፈርደውን አባት ብላችሁ ብትጠሩ በእንግድነታችሁ ዘመን በፍርሃት ኑሩ።

18-19 ከአባቶቻችሁ ከወረሳችሁት ከክንቱ ኑሮአችሁ በሚያልፍ ነገር በብር ወይም በወርቅ ሳይሆን፤ ነውርና እድፍ እንደ ሌለው እንደ በግ ደም በክቡር የክርስቶስ ደም እንደ ተዋጃችሁ ታውቃላችሁ።

20-21 ዓለም ሳይፈጠር እንኳ አስቀድሞ ታወቀ፤ ነገር ግን እምነታችሁና ተስፋችሁ በእግዚአብሔር ይሆን ዘንድ፤ ከሙታን ባስነሣው ክብርንም በሰጠው በእግዚአብሔር በእርሱ ስለምታምኑ ስለ እናንተ በዘመኑ መጨረሻ ተገለጠ።

22 ለእውነት እየታዘዛችሁ ግብዝነት ለሌለበት ለወንድማማች መዋደድ ነፍሳችሁን አንጽታችሁ እርስ በርሳችሁ ከልባችሁ አጥብቃችሁ ተዋደዱ።

23 ዳግመኛ የተወለዳችሁት ከሚጠፋ ዘር አይደለም፤ በሕያውና ለዘላለም በሚኖር በእግዚአብሔር ቃል ከማይጠፋ ዘር ነው እንጂ።

24 ሥጋ ሁሉ እንደ ሣር ክብሩም ሁሉ እንደ ሣር አበባ ነውና፤ ሣሩ ይጠወልጋል አበባውም ይረግፋል፤

25 የጌታ ቃል ግን ለዘላለም ይኖራል። በወንጌልም የተሰበከላችሁ ቃል ይህ ነው።

ምዕራፍ 2

1 እንግዲህ ክፋትን ሁሉ ተንኩልንም ሁሉ ግብዝነትንም ቅንዓትንም ሐሜትንም ሁሉ አስወግዳችሁ፤

2-3 ጌታ ቸር መሆኑን ቀምሳችሁ እንደ ሆነ፤ ለመዳን በእርሱ እንድታድጉ አሁን እንደ ተወለዱ ሕፃናት ተንኩል የሌለበትን የቃልን ወተት ተመኙ።

4 በሰውም ወደ ተጣለ በእግዚአብሔር ዘንድ ግን ወደ ተመረጠና ክቡር ወደ ሆነው ወደ ሕያው ድንጋይ ወደ እርሱ እየቀረባችሁ፤

5 እናንተ ደግሞ እንደ ሕያዋን ድንጋዮች ሆናችሁ፤ በኢየሱስ ክርስቶስ ለእግዚአብሔር ደስ የሚያሰኝ መንፈሳዊ መሥዋዕትን ታቀርቡ ዘንድ ቅዱሳን ካህናት እንድትሆኑ መንፈሳዊ ቤት ለመሆን ተሠሩ።

6 በመጽሐፍ። እነሆ፤ የተመረጠና የከበረን የማዕዘን ራስ ድንጋይ በጽዮን አኖራለሁ በእርሱም የሚያምን አያፍርም ተብሎ ተጽፎአልና።

7 እንግዲህ ክብሩ ለእናንተ ለምታምኑት ነው፤ ለማያምኑ ግን አናጠዎች የጣሉት ድንጋይ እርሱ የማዕዘን ራስ የዕንቅፋትም ድንጋይ የማሰናከያም ዓለት ሆነ፤

8 የማያምኑ ስለ ሆኑ በቃሉ ይሰናከሉበታልና፤ ለዚህ ደግሞ የተመደቡ ናችሁ።

9 እናንተ ግን ከጨለማ ወደሚደነቅ ብርሃኑ የጠራችሁን የእርሱን በጎነት እንድትናገሩ የተመረጠ ትውልድ፣ የንጉሥ ካህናት፣ ቅዱስ ሕዝብ፣ ለርስቱ የተለየ ወገን ናችሁ፤

10 እናንተ ቀድሞ ወገን አልነበራችሁም አሁን ግን የእግዚአብሔር ወገን ናችሁ፤ እናንተ ምሕረት ያገኛችሁ አልነበራችሁም አሁን ግን ምሕረትን አግኝታችኋል።

11 ወዳጆች ሆይ፣ ነፍስን ከሚዋጋ ሥጋዊ ምኞት ትርቁ ዘንድ እንግዶችና መጻተኞች እንደ መሆናችሁ እለምናችኋለሁ፤

12 ስለሚመለከቱት ስለ መልካም ሥራችሁ፣ ክፉ እንደምታደርጉ በዚያ እናንተን በሚያሙብት ነገር፣ በሚጎበኝበት ቀን እግዚአብሔርን ያክብሩት ዘንድ በአሕዛብ መካከል ኑሮአችሁ መልካም ይሁን።

13 ስለ ጌታ ብላችሁ ለሰው ሥርዓት ሁሉ ተገዙ፤ ለንጉሥም ቢሆን፣ ከሁሉ በላይ ነውና፤

14 ለመኳንንትም ቢሆን፣ ክፉ የሚያደርጉትን ለመቅጣት በጎም የሚያደርጉትን ለማመስገን ከእርሱ ተልከዋልና ተገዙ።

15 በጎ እያደረጋችሁ፣ የማያውቁትን ሞኞች ዝም ታሰኙ ዘንድ እንዲህ የእግዚአብሔር ፈቃድ ነውና፤

16 አርነት ወጥታችሁ እንደ እግዚአብሔር ባሪያዎች ሁኑ እንጂ ያ አርነት ለክፉት መሸፈኛ እንዲሆን አታድርጉ።

17 ሁሉን አክብሩ፣ ወንድሞችን ውደዱ፣ እግዚአብሔርን ፍሩ፣ ንጉሥን አክብሩ።

18 ሎሊዎች ሆይ፣ ለበጎዎችና ለገሮች ጌቶቻችሁ ብቻ ሳይሆን ለጠማሞች ደግሞ በፍርሃት ሁሉ ተገዙ።

19 በግፍ መከራን የሚቀበል ሰው እግዚአብሔርን እያሰበ ኃዘንን ቢታገሥ ምስጋና ይገባዋልና።

20 ኃጢአት አድርጋችሁ ስትጎሰሙ ብትታገሡ፣ ምን ክብር አለበት? ነገር ግን መልካም አድርጋችሁ መከራን ስትቀበሉ ብትታገሡ፣ ይህ ነገር በእግዚአብሔር ዘንድ ምስጋና ይገባዋል።

21 የተጠራችሁለት ለዚህ ነውና፤ ክርስቶስ ደግሞ ፍለጋውን እንድትከተሉ ምሳሌ ትቶላችሁ ስለ እናንተ መከራን ተቀብሎአልና።

22 እርሱም ኃጢአት አላደረገም፣ ተንኩልም በአፉ አልተገኘበትም፤

23 ሲሰድቡት መልሶ አልተሳደበም መከራንም ሲቀበል አልዛተም፣ ነገር ግን በጽድቅ ለሚፈርደው ራሱን አሳልፎ ሰጠ፤

24 ለኃጢአት ሞተን ለጽድቅ እንድንኖር፣ እርሱ ራሱ በሥጋው ኃጢአታችንን በእንጨት ላይ ተሸከመ፤*ፍ1*

25 በመገረፉ ቁስል ተፈወሳችሁ። እንደ በጎች ትቅበዘበዙ ነበርና፣ አሁን ግን ወደ ነፍሳችሁ እረኛና ጠባቂ ተመልሳችኋል።

ፍ1 በግዕዝ እንዲህ ተጽፎአል። ወበእንተ ኃጣውኢነ ውእቱ ተሰቅለ ዲበ ዕዕ በሥጋሁ ከመ ያውዕኢነ እምኃጣውኢነ ወበጽድቁ ያሕይወነ።

ምዕራፍ 3

1-2 እንዲሁም፣ እናንተ ሚስቶች ሆይ፣ ከባሎቻችሁ አንዳንዱ ለትምህርት የሚይታዘዙ ቢኖሩ፣ በፍርሃት ያለውን ንጹሐን ኑሮአችሁን እየተመለከቱ ያለ ትምህርት በሚስቶቻቸው ኑሮ እንዲገኙ ተገዙላቸው።

3 ለእናንተም ጠጉርን በመሸረብና ወርቅን በማንጠልጠል ወይም ልብሰን በመጎናጸፍ በውጭ የሆነ ሽልማት አይሁንላችሁ።

4 ነገር ግን በእግዚአብሔር ፊት ዋጋው እጅግ የከበረ የዋህና ዝግተኛ መንፈስ ያለውን የሚይጠፋውን ልብሰ ልብሰ የተሰወረ የልብ ሰው ይሁንላችሁ።

5 እንዲህ በቀድሞ ዘመን በእግዚአብሔር ተስፋ ያደረጉት ቅዱሳት ሴቶች ደግሞ ለባሎቻቸው ሲገዙ ተሸልመው ነበርና፤

6 እንዲሁም ግራ ለአብርሃም፣ ጌታ ብላ እየጠራችው ታዘዘችለት፤ እናንተም ከሚያስደነግጥ ነገር አንዳች እንኳ ሳትፈሩ መልካም ብታደርጉ ልጆችዎ ናችሁ።

7 እንዲሁም፣ እናንተ ባሎች ሆይ፣ ደካማ ፍጥረት ስለ ሆኑ ከሚስቶቻችሁ ጋር በማስተዋል አብራችሁ ኑሩ፤ ጸሎታችሁ እንዳይከለክል አብረው ደግሞ የሕይወትን ጸጋ እንደሚወርሱ አድርጋችሁ አክብሩአቸው።

8 በመጨረሻው ሁላችሁ በአንድ ልብ ሁኑ፣ የሌላው መከራ ለእናንተ እንደሚሆን አድርጉ፣ እንደወንድሞች ተዋደዱ፣ ርኅሩኖችና ትሑታን ሁኑ፤

9 ክፉን በክፉ ፈንታ ወይም ስድብን በስድብ ፈንታ አትመልሱ በዚህ ፈንታ ባርኩ እንጂ፣ በረከትን ልትወርሱ ለዚህ ተጠርታችኋልና።

10 ሕይወትን ሊወድ መልካሞችንም ቀኖች ሊያይ የሚፈልግ ሰው፣ መላሱን ከክፉ ከንፈሮቹንም ተንኩልን ከመናገር ይከልክል፤

11 ከክፉ ፈቀቅ ይበል፣ መልካምንም ያድርግ፣ ሰላምን ይሻ ይከተለውም፤

12 የጌታ ዓይኖች ወደ ጸድቃን ናቸውና፣ ጆሮዎቹም ለጸሎታቸው ተከፍተዋል፣ የጌታ ፊት ግን ክፉ ነገርን በሚያደርጉ ላይ ነው።

13 በጎንም ለማድረግ ብትቀኑ የሚያስጨንቃችሁ ማን ነው?

14 ነገር ግን ስለ ጽድቅ እንኳ መከራን ብትቀበሉ ብፁዓን ናችሁ። ማስፈራራታቸውንም አትፍሩ አትናወጡም።

15 ዳሩ ግን ጌታን እርሱም ክርስቶስ በልባችሁ ቀድሱት። በእናንተ ስላለ ተስፋ ምክንያትን ለሚጠይቁዎችሁ ሁሉ መልስ ለመስጠት ዘወትር የተዘጋጃችሁ ሁኔታ ነገር ግን በየዋህነትና በፍርሃት ይሁን።

16 በክርስቶስ ያለውን መልካሙን ኑሮአችሁን የሚሳደቡ ሰዎች ክፉን እንደምታደርጉ በሚያሙቡት ነገር እንዲያፍሩ በጎ ሕሊና ይኑራችሁ።

17 የእግዚአብሔር ፈቃድ እንዲህ ቢሆን፣ ክፉ ስለ ማድረግ ሳይሆን በጎ ስለ ማድረግ መከራን ብትቀበሉ ይሻላችኋልና።

18 ክርስቶስ ደግሞ ወደ እግዚአብሔር እንዲያቀርቡን እርሱ ጻድቅ ሆኖ ስለ ዓመፀኞች አንድ ጊዜ በኃጢአት ምክንያት ሞቶአልና፤ በሥጋ ሞተ በመንፈስ ግን ሕይወቱ ሆነ።

19 በእርሱም ደግሞ ሄዶ በወኅኒ ለነበሩ ነፍሳት ሰበከላቸው፤

20 ጥቂቶች ማለት ስምንት ነፍስ በውኃ የዳኑበት መርከብ ሲዘጋጅ፣ የእግዚአብሔር ትዕግሥት በኖኅ ዘመን በቄዩ ጊዜ ቀድሞ አልታዘዙም።

21 ይህም ውኃ ደግሞ ማለት ጥምቅት ምሳሌው ሆኖ አሁን ያድነናል። የሰውነትን እድፍ ማስወገድ አይደለም። ለእግዚአብሔር የበጎ ሕሊና ልመና ነው እንጂ፣ ይህም በኢየሱስ ክርስቶስ ትንሣኤ ነው፤

22 እርሱም መላእክትና ሥልጣናት ኃይላትም ከተገዙለት በኋላ ወደ ሰማይ ሄዶ በእግዚአብሔር ቀኝ አለ።

ምዕራፍ 4

1-2 ክርስቶስም በሥጋ ስለ እኛ መከራን ስለተቀበለ፣ ከእንግዲህ ወዲህ በሥጋ ልትኖሩ በቀረላችሁ ዘመን እንደ እግዚአብሔር ፈቃድ እንጂ እንደ ሰው ምኞት እንዳትኖሩ፣ እናንተ ደግሞ ያን አሳብ እንደ ዕቃ ጦር አድርጋችሁ ያዙት፣ በሥጋ መከራን የተቀበለ ኃጢአትን ትቶአልና።

3 የአሕዛብን ፈቃድ ያደረጋችሁበት በመዳራትና በሥጋ ምኞትም በስክርም በዘፈንም ያለ ልክም በመጠጣት ነውርም ባለበት በጣዖት ማምለክ የተመላለሳችሁበት ያለፈው ዘመን ይበቃልና።

4 በዚህም ነገር ወደዚያ መዳራት ብዛት ከእነርሱ ጋር ስለማትሮጡ እየተሳደቡ ይደነቃሉ፤

5 ግን እነርሱ በሕይወትና በሙታን ላይ ሊፈርድ ለተዘጋጀው መልስ ይሰጣሉ።

6 እንደሰዎች በሥጋ እንዲፈረድባቸው በመንፈስ ግን እንደ እግዚአብሔር እንዲኖሩ ስለዚህ ምክንያት ወንጌል ለሙታን ደግሞ ተሰብኮላቸው ነበርና።

7 ዳሩ ግን የነገር ሁሉ መጨረሻ ቀርቦአል። እንግዲህ እንደ ባለ አእምሮ አስቡ።

8 ትጻልዩም ዘንድ በመጠን ኑሩ፤ ፍቅር የኃጢአትን ብዛት ይሸፍናልና ከሁሉ በፊት እርስ በርሳችሁ አጥብቃችሁ ተዋደዱ።

9 ያለ ማንጎራጎር እርስ በርሳችሁ እንግድነትን ተቀባበሉ፤

10 ልዩ ልዩን የእግዚአብሔርን ጸጋ ደጋግ መጋቢዎች እንደ መሆናችሁ፣ እያንዳንዳችሁ የጸጋን ስጦታ እንደ ተቀበላችሁ መጠን በዚያው ጸጋ እርስ በርሳችሁ አገልግሉ፤

11 ማንም ሰው የሚናገር ቢሆን፣ እንደ እግዚአብሔር ቃል ይናገር፤ የሚያገለግልም ቢሆን፣ እግዚአብሔር በሚሰጠኝ ኃይል ነው ብሎ ያገልግል፤ ክብርና ሥልጣን እስከ ዘላለም ድረስ ለእርሱ በሚሆነው በኢየሱስ ክርስቶስ በኩል እግዚአብሔር በነገር ሁሉ ይከብር ዘንድ፤ አሜን።

12 ወዳጆች ሆይ፣ በእናንተ መካከል እንደ እሳት ሊፈትናችሁ ስለሚሆነው መከራ ድንቅ ነገር እንደ መጣባችሁ አትደነቁ፤

13 ነገር ግን ክብሩ ሲገለጥ ደግሞ ሐሜት እያደረጋችሁ ደስ እንዲላችሁ፣ በክርስቶስ መከራ በምትካፈሉበት ልክ ደስ ይበላችሁ።

14 ስለ ክርስቶስ ስም ብትነቀፉ የክብር መንፈስ የእግዚአብሔር መንፈስ በእናንተ ላይ ያርፋልና ብፁዓን ናችሁ።

15 ከእናንተ ማንም ነፍስ ገዳይ ወይም ሌባ ወይም ክፉ አድራጊ እንደሚሆን ወይም በሌሎች ጉዳይ እንደሚገባ ሆኖ መከራን አይቀበል፤

16 ክርስቲያን እንደሚሆን ግን መከራን ቢቀበል ስለዚህ ስም እግዚአብሔርን ያመስግን እንጂ አይፈር።

17 ፍርድ ከእግዚአብሔር ቤት ተነሥቶ የሚጀመርበት ጊዜ ደርሶአልና፤ አስቀድሞም በእኛ የሚጀመር ከሆነ ለእግዚአብሔር ወንጌል የማይታዘዙ መጨረሻቸው ምን ይሆን?

18 ጻድቅም በጭንቅ የሚድን ከሆነ ዓመፀኛውና ኃጢአተኛው ወዴት ይታይ ዘንድ አለው?

19 ስለዚህ ደግሞ እንደ እግዚአብሔር ፈቃድ መከራን የሚቀበሉ፣ መልካምን እያደረጉ ነፍሳቸውን ለታመነ ፈጣሪ አደራ ይስጡ።

ምዕራፍ 5

1 እንግዲህ እኔ፣ ከእነርሱ ጋር ሽማግሌ የክርስቶስም መከራ ምስክር ደግሞም ሊገለጥ ካለው ክብር ተካፋይ የሆንሁ፣ በመካከላቸው ያሉትን ሽማግሌዎች እመክራቸዋለሁ፤

2 በእናንተ ዘንድ ያለውን የእግዚአብሔርን መንጋ ጠብቁ፤ እንደ እግዚአብሔር ፈቃድ በውድ እንጂ በግድ ሳይሆን፤ በበጎ ፈቃድ እንጂ መጥፎውን ረብ በመመኘት ሳይሆን ጎብኙት፤

3 ለመንጋው ምሳሌ ሁኑ እንጂ ማኅበሮቻችሁን በኃይል አትግዙ፤

4 የእረኞችም አለቃ በሚገለጥበት ጊዜ የማያልፈውን የክብርን አክለል ትቀበላላችሁ።

5 እንዲሁም፤ ጎብዞች ሆይ፤ ለሽማግሌዎች ተገዙ፤ ሁላችሁም እርስ በርሳችሁ እየተዋረዳችሁ ትሕትናን እንደ ልብስ ታጠቁ፤ እግዚአብሔር ትዕቢተኞችን ይቃወማልና፤ ለትሑታን ግን ጸጋን ይሰጣል።

6 እንግዲህ በጊዜው ከፍ እንዲያደርጋችሁ ከኃይለኛው ከእግዚአብሔር እጅ በታች ራሳችሁን አዋርዱ፤

7 እርሱ ስለ እናንተ ያሰባልና የሚያስጨንቃችሁን ሁሉ በእርሱ ላይ ጣሉት።

8 በመጠን ኑሩ ንቁም፤ ባላጋራችሁ ዲያብሎስ የሚውጠውን ፈልጎ እንደሚያገሣ አንበሳ ይዘራልና፤

9 በዓለም ያሉት ወንድሞቻችሁ ያን መከራ በሙሉ እንዲቀበሉ እያወቃችሁ በእምነት ጸንታችሁ ተቃወሙት።

10 በክርስቶስ ኢየሱስ ወደ ዘላለም ክብሩ የጠራችሁ የጸጋ ሁሉ አምላክ ለጥቂት ጊዜ መከራን ከተቀበላችሁ በኋላ ራሱ ፍጹሙን ያደርጋችኋል ያጸናችሁምል ያበረታችሁማል።

11 ለእርሱ ክብርና ኃይል እስከዘላለም ድረስ ይሁን፤ አሜን።

12 እየመከርኋችሁና የምትቆሙባት ጸጋ እውነትኛ የእግዚአብሔር ጸጋ እንድትሆን እየመሰከርሁላችሁ፤ የታመነ ወንድም እንደ ሆነ በቈጠርሁት በስልዋናስ እጅ በአጭሩ ጽፈላችኋለሁ።

13 ከእናንተ ጋር ተመርጣ በባቢሎን ያለች ቤተ ክርስቲያን ልጄም ማርቆስ ሰላምታ ያቀርቡላችኋል።

14 በፍቅር አሳሳም እርስ በርሳችሁ ሰላምታ ተሰጣጡ። በክርስቶስ ላላችሁ ለሁላችሁ ሰላም ይሁን። አሜን።

2ኛ የጴጥሮስ መልእክት (2 Peter)

ምዕራፍ 1

1 የኢየሱስ ክርስቶስ ባሪያና ሐዋርያ የሆነ ስምዖን ጴጥሮስ፤ በአምላካችንና በመድኃኒታችን በኢየሱስ ክርስቶስ ጽድቅ ካገኘነው ጋር የተካከለ የክብር እምነትን ላገኘ፤

2-3 የመለኮቱ ኃይል፤ በገዛ ክብሩና በበጎነቱ የጠራንን በማወቅ፤ ለሕይወትና እግዚአብሔርን ለመምሰል የሚሆነውን ነገር ሁሉ ስለ ሰጠን፤ በእግዚአብሔርና በጌታችን በኢየሱስ እውቀት ጸጋና ሰላም ይብዛላችሁ።

4 ስለ ክፉ ምኞት በዓለም ካለው ጥፋት አምልጣችሁ ከመለኮት ባሕርይ ተካፋዮች በተስፋ ቃል እንድትሆኑ፤ በእነዚያ ክብርና በጎነት የተከበረና እጅግ ታላቅ የሆነ ተስፋን ሰጠን።

5 ስለዚህም ምክንያት ትጋትን ሁሉ እያሳያችሁ በእምነታችሁ በጎነትን ጨምሩ፤

6 በበጎነትም እውቀትን፤ በእውቀትም ራስን መግዛት፤ ራስንም በመግዛት መጽናትን፤ በመጽናትም እግዚአብሔርን መምሰል፤

7 እግዚአብሔርንም በመምሰል የወንድማማችን መዋደድ፤ በወንድማማችም መዋደድ ፍቅርን ጨምሩ።

8 እነዚህ ነገሮች ለእናንተ ሆነው ቢበዙ፤ በጌታችን በኢየሱስ ክርስቶስ እውቀት ሥራ ፈቶችና ፍሬ ቢሰጥ እንዳትሆኑ ያደርጉአችኋልና፤

9 እነዚህ ነገሮች የሌሉት ዕውር ነውና፤ በቅርብም ያለውን ብቻ ያያል፤ የቀደመውንም ኃጢአቱን መንጸት ረስቶአል።

10 ስለዚህ፤ ወንድሞች ሆይ፤ መጠራታችሁንና መመረጣችሁን ታጸኑ ዘንድ ከፊት ይልቅ ትጉ፤ እነዚህን ብታደርጉ ከቶ አትሰናከሉምና።

11 እንዲሁ ወደ ዘላለሙ ወደ ጌታችንና መድኃኒታችን ወደ ኢየሱስ ክርስቶስ መንግሥት መግባት በሙላት ይሰጣችኋልና።

12 ስለዚህ እነዚህን ነገሮች ምንም ብታውቁ በእናንተም ዘንድ ባለ እውነት ምንም ብትጸኑ፤ ስለ እነዚህ ዘወትር እንዳሳስባችሁ ቸል አልልም።

13 ሁልጊዜም በዚህ ማደሪያ ሳለሁ በማሳሰቤ ላነቃችሁ የሚገባኝ ይመስለኛል።

14 ጌታችን ኢየሱስ ክርስቶስ እንዳመለከተኝ ከዚህ ማደሪያዬ መለየቱ ፈጥኖ እንዲሆን አውቃለሁና።

15 ከመውጣቴም በኋላ እነዚህን ነገሮች እንድታስቡ በየጊዜው ትችሉ ዘንድ እተጋለሁ።

16 የእርሱን ግርማ አይተን እንጂ በብልሃት የተፈጠረውን ተረት ሳንከተል የጌታችንን የኢየሱስ ክርስቶስን ኃይልና መምጣት አስታወቅናችሁ።

17 ከገናናው ክብር። በእርሱ ደስ የሚለኝ የምወደው ልጄ ይህ ነው የሚል ያ ድምፅ በመጣለት ጊዜ ከእግዚአብሔር አብ ክብርንና ምስጋናን ተቀብሎአልና፤

18 እኛም በቅዱሱ ተራራ ከእርሱ ጋር ሳለን ይህን ድምፅ ከሰማይ ሲወርድ ሰማን።

19 ከእርሱም ይልቅ እጅግ የጸና የትንቢት ቃል አለን፤ ምድርም እስኪጠባ ድረስ የንጋትም ኮከብ በልባችሁ እስኪወጣ ድረስ፤ ሰው በጨለማ ስፍራ የሚበራን መብራት

እንደሚጠነቀቅ ይህን ቃል እየጠነቀቃችሁ መልካም ታደርጋላችሁ።

20 ይህን በመጀመሪያ እውቁ፤ በመጽሐፍ ያለውን ትንቢት ሁሉ ማንም ለገዛ ራሱ ሊተረጎም አልተፈቀደም፤

21 ትንቢት ከቶ በሰው ፈቃድ አልመጣምና፤ ዳሩ ግን በእግዚአብሔር ተልከው ቅዱሳን ሰዎች በመንፈስ ቅዱስ ተነድተው ተናገሩ።

ምዕራፍ 2

1 ነገር ግን ሐሰተኞች ነቢያት ደግሞ በሕዝቡ መካከል ነበሩ እንዲሁም በመካከላችሁ ደግሞ ሐሰተኞች አስተማሪዎች ይሆናሉ፤ እነርሱም የዋጃቸውን ጌታ እንኳ ክደው የሚፈጥንን ጥፋት በራሳቸው ላይ እየሳቡ የሚያጠፉ ኑፋቱን አሹልከው ያገባሉ፤

2 ብዙዎችም በመዳራታቸው ይከተሉአቸዋል በእነርሱም ጠንቅ የእውነት መንገድ ይሰደባል።

3 ገንዘብንም በመመኘት በተፈጠረ ነገር ይረቡባችኋል፤ ፍርዳቸውም ከጥንት ጀምሮ አይዘገይም ጥፋታቸውም አያንቀላፋም።

4 እግዚአብሔር ኃጢአትን ላደረጉ መላእክት ሳይራራላቸው ወደ ገሃንም ጥሎ በጨለማ ጉድጓድ ለፍርድ ሊጠበቁ አላልፎ ከሰጣቸው፤

5 ለቀደመውም ዓለም ሳይራራ ከሌሎች ሰባት ጋር ጽድቅን የሚሰብከውን ኖላን አድኖ በኃጢአተኞች ዓለም ላይ የጥፋትን ውኃ ካወረደ፤

6 ኃጢአትንም ያደርጉ ዘንድ ላሉት ምሳሌ አድርጎ ከተማዎችን ሰደምንና ገሞራን አመድ እስኪሆኑ ድረስ አቃጥሎና ገልብጦ ከፈረደባቸው፤

7-8 ጸድቅ ሎጥም በመካከላቸው ሲኖር እያየና እየሰማ ዕለት ዕለት በዓመፀኛ ሥራቸው ጸድቅ ነፍሱን አስጨንቆ ነበርና በዓመፀኞች ሴሰኛ ኑሮ የተገፋውን ያን ጸድቅ ካዳነ፤

9-10 ጌታ እግዚአብሔርን የሚያመልኩትን ከፈተና እንዴት እንዲያድን፤ በደለኞችንም ይልቁንም በርኩስ ምኞት የሥጋን ፍትወት እየተከተሉ የሚመላለሱትን ጌትነትንም የሚንቁትን እየቀጣቸው ለፍርድ ቀን እንዴት እንዲጠብቅ ያውቃል። ደፋሮችና ከፍተኞች ሆነው ሥልጣን ያላቸውን ሲሳደቡ አይንቀጠቀጡም፤

11 ዳሩ ግን መላእክት በኃይልና በብርታት ከእነርሱ ይልቅ ምንም ቢበልጡ በጌታ ፊት በእነርሱ ላይ የሰድብን ፍርድ አያመጡም።

12 እነዚህ ግን ለመጠመድና ለመጥፋት በፍጥረታቸው እንደ ተወለዱ አእምሮ እንደ ሌላቸው እንስሶች ሆነው፤ በሚያውቁት ነገር እየተሳደቡ በጥፋታቸው ይጠፋሉ፤

13 የዓመፀኞችን ደመወዝ ይቀበላሉ። በቀን ሲዘፍኑ እንደ ተድላ ይቆጥሩታል፤ ነውረኞችና ርኩሳን ሆነው ከእናንተ ጋር ሲጋበዙ በፍቅር ግብዣ ይዘፍናሉ፤

14 ምንገር የሞላባቸው ኃጢአትንም የማይተዉ ዓይኖች አሉአቸው፤ የማይጸኑትን ነፍሳት ያታልላሉ፤ መመኘትን የለመደ ልብ አላቸው፤ የተረገሙ ናቸው።

15 ቅንን መንገድ ትተው ተሳሳቱ፤ የባሶርን ልጅ የበለዓምን መንገድ ተከተሉ፤ እርሱ የዓመፀን ደመወዝ ወደደ፤

16 ነገር ግን ስለ መተላለፉ ተዘለፈ፤ ቃል የሌለው አህያ በሰው ቃል ተናግሮ የነቢዩን እብድነት አገደ።

17 ድቅድቅ ጨለማ ለዘላለም የተጠበቀላቸው እነዚህ ውኃ የሌለባቸው ምንጮች በዐውሎ ነፋስም የተነዱ ደመናዎች ናቸው።

18 ከንቱና ከመጠን ይልቅ ታላቅ የሆነውን ቃል ይናገራሉና፤ በስሕተትም ከሚኖሩት አሁን የሚያመልጡትን በሥጋ ሴሰኛ ምኞት ያታልላሉ።

19 ራሳቸው የጥፋት ባሪያዎች ሆነው። አርነት ትወጣላችሁ እያሉ ተስፋ ይሰጡአቸዋል፤ ሰው ለተሸነፈበት ለእርሱ ተገዝቶ ባሪያ ነውና።

20 በጌታችንና በመድኃኒታችን በኢየሱስ ክርስቶስ እውቀት ከዓለም ርኩሳት ካመለጡ በኋላ ዳግመኛ በእርስዎ ተጠላልፈው የተሸነፉ ቢሆኑ፤ ከፊተኛው ኑሮአቸው ይልቅ የኋለኛው የባሰ ሆኖባቸዋል።

21 አውቀዋት ከተሰጣቸው ከቅድስት ትእዛዝ ከሚመለሱ የጽድቅን መንገድ ባላወቁት በተሻላቸው ነበርና።

22 ውሻ ወደ ትፋቱ ይመለሳል፤ ደግሞ። የታጠበች እርያ በጭቃ ለመንከባለል ትመለሳለች እንደሚባል እውነተኛች ምሳሌዎች ሆኖባቸዋል።

ምዕራፍ 3

1-2 ወዳጆች ሆይ፤ አሁን የምጽፍላችሁ መልእክት ይህች ሁለተኛይቱ ናት። በቅዱሳን ነቢያትም ቀድሞ የተባለውን ቃል በሐዋርያቶቻችሁም ያገኛችኋትን የጌታንና የመድኃኒትን ትእዛዝ እንድታስቡ በሁለቱ እያሳሰብኋችሁ ቅን ልቡናችሁን አነቃቃለሁ።

3 በመጨረሻው ዘመን እንደ ራሳቸው ምኞት የሚመላለሱ ዘባኞች በመዘበት እንዲመጡ ይህን በፊት እውቁ፤

4 እነርሱም። የመምጣቱ የተስፋ ቃል ወዴት ነው? አባቶች ከሞቱባት ጊዜ፤ ከፍጥረት መጀመሪያ ይዞ ሁሉ እንዳለ ይኖራልና ይላሉ።

5 ሰማያት ከጥንት ጀምረው ምድርም በእግዚአብሔር ቃል ከውኃ ተጋጥማ በውኃ መካከል እንደ ነበሩ ወደው አያስተውሉምና፤

6 በዚህም ምክንያት ያን ጊዜ የነበረ ዓለም በውኃ ሰጥሞ ጠፋ፤

7 አሁን ያሉ ሰማያትና ምድር ግን እግዚአብሔርን የማያመልኩት ሰዎች እስከሚጠፉበት እስከ ፍርድ ቀን ድረስ ተጠብቀው በዚያ ቃል ለእሳት ቀርተዋል።

8 እናንተ ግን ወዳጆች ሆይ፤ በጌታ ዘንድ አንድ ቀን እንደ ሺህ ዓመት፤ ሺህ ዓመትም እንደ አንድ ቀን እንደ ሆነ ይህን አንድ ነገር አትርሱ።

9 ለአንዳንዶች የሚዘገይ እንደሚመስላቸው ጌታ ስለ ተስፋ ቃሉ አይዘገይም፤ ነገር ግን ሁሉ ወደ ንስሐ እንዲደርሱ እንጂ ማንም እንዳይጠፋ ወደ ስለ እናንተ ይታገላል።

10 የጌታው ቀን ግን እንደ ሌባ ሆኖ ይመጣል፤ በዚያም ቀን ሰማያት በታላቅ ድምፅ ያልፋሉ፤ የሰማይም ፍጥረት በትልቅ ትኩሳት ይቀልጣል፤ ምድርም በእርስዋም ላይ የተደረገው ሁሉ ይቃጠላል።

11-12 ይህ ሁሉ እንዲህ የሚቀልጥ ከሆነ፤ የእግዚአብሔርን ቀን መምጣት እየጠበቃችሁና እያስቸኩላችሁ፤ በቅዱስ ኑሮ እግዚአብሔርንም በመምሰል እንደ ምን ልትሆኑ ይገባችኋል? ስለዚያ ቀን ሰማያት ተቃጥለው ይቀልጣሉ የሰማይም ፍጥረት በትልቅ ትኩሳት ይፈታል፤

13 ነገር ግን ጽድቅ የሚኖርባትን አዲስ ሰማይና አዲስ ምድር እንደ ተስፋ ቃሉ እንጠብቃለን።

14 ስለዚህ፤ ወዳጆች ሆይ፤ ይህን እየጠበቃችሁ ያለ ነውርና ያለ ነቀፋ ሆናችሁ በሰላም በእርሱ እንድትገኙ ትጉ፤

15 የጌታችንም ትዕግሥት መዳናችሁ እንደ ሆነ ቍጠሩ። እንዲሁም የተወደደው ወንድማችን ጳውሎስ ደግሞ እንደ ተሰጠው ጥበብ መጠን ጻፈላችሁ፤ በመልእክቱም ሁሉ ደግሞ እንደ ነገረ ስለዚህ ነገር ተናገረ።

16 በእነዚያ ዘንድ ለማስተዋል የሚያስቸግር ነገር አለ፤ ያልተማሩትና የማይጸኑትም ሰዎች ሌሎችን መጻሕፍት እንደሚያጣምሙ እነዚህን ደግሞ ለገዛ ጥፋታቸው ያጣምማሉ።

17 እንግዲህ እናንተ፤ ወዳጆች ሆይ፤ ይህን አስቀድማችሁ ስለምታውቁ፤ በዓመፀኞቹ ስሕተት ተስባችሁ ከራሳችሁ ጽናት እንዳትወድቁ ተጠንቀቁ፤

18 ነገር ግን በጌታችንና በመድኃኒታችን በኢየሱስ ክርስቶስ ጸጋና እውቀት እደጉ። ለእርሱ አሁንም እስከ ዘላለምም ቀን ድረስ ክብር ይሁን፤ አሜን።

1ኛ የዮሐንስ መልእክት (1 John)

ምዕራፍ 1

1 ስለ ሕይወት ቃል ከመጀመሪያው የነበረውንና የሰማነውን በዓይኖቻችንም ያየነውን የተመለከትነውንም እጆቻችንም የዳሰሱትን እናወራለን፤

2 ሕይወትም ተገለጠ አይተንማል እንመሰክርማለን፤ ከአብ ዘንድ የነበረውንም ለእኛም የተገለጠውን የዘላለምን ሕይወት እናወራላችኋለን፤

3 እናንተ ደግሞ ከእኛ ጋር ኅብረት እንዲኖራችሁ ያየነውንና የሰማነውን ለእናንተ ደግሞ እናወራላችኋለን። ኅብረታችንም ከአባት ጋር ከልጁም ከኢየሱስ ክርስቶስ ጋር ነው።

4 ደስታችሁም እንዲፈጸም ይህን እንጽፍላችኋለን።

5 ከእርሱም የሰማናት ለእናንተም የምናወራላችሁ መልእክት። እግዚአብሔር ብርሃን ነው ጨለማም በእርሱ ዘንድ ከቶ የለም የምትል ይህች ናት።

6 ከእርሱ ጋር ኅብረት አለን ብንል በጨለማም ብንመላለስ እንዋሻለን እውነትንም አናደርግም፤

7 ነገር ግን እርሱ በብርሃን እንዳለ በብርሃን ብንመላለስ ለእያንዳንዳችን ኅብረት አለን፤ የልጁም የኢየሱስ ክርስቶስ ደም ከኃጢአት ሁሉ ያነጻጻል።

8 ኃጢአት የለብንም ብንል ራሳችንን እናስታለን፤ እውነትም በእኛ ውስጥ የለም።

9 በኃጢአታችን ብንናዘዝ ኃጢአታችንን ይቅር ሊለን ከዓመፀም ሁሉ ሊያነጻን የታመነና ጻድቅ ነው።

10 ኃጢአትን አላደረግንም ብንል ሐሰተኛ እናደርገዋለን ቃሉም በእኛ ውስጥ የለም።

ምዕራፍ 2

1 ልጆቼ ሆይ፤ ኃጢአትን እንዳታደርጉ ይህን እጽፍላችኋለሁ። ማንም ኃጢአትን ቢያደርግ ከአብ ዘንድ ጠበቃ አለን እርሱም ጻድቅ የሆነ ኢየሱስ ክርስቶስ ነው።

2 እርሱም የኃጢአታችን ማስተስሪያ ነው፤ ለኃጢአታችንም ብቻ አይደለም፤ ነገር ግን ለዓለሙ ሁሉ ኃጢአት እንጂ።

3 ትእዛዛቱንም ብንጠብቅ በዚህ እንዳወቅነው እናውቃለን።

4 አውቁዋለሁ የሚል ትእዛዛቱንም የማይጠብቅ ውሸተኛ ነው እውነትም በእርሱ ውስጥ የለም።

5 ቃሉን ግን የሚጠብቅ ሁሉ በእርሱ የእግዚአብሔር ፍቅር በእውነት ተፈጽሞአል። በእርሱ እንዳለን በዚህ እናውቃለን፤

6 በእርሱ እኖራለሁ የሚል እርሱ እንደ ተመላለሰ ራሱ ደግሞ ሊመላለስ ይገባዋል።

7 ወንድሞች ሆይ፤ ከመጀመሪያ የነበረቻችሁ አሮጌ ትእዛዝ እንጂ የምጽፍላችሁ አዲስ ትእዛዝ አይደለችም፤ አሮጌይቱ ትእዛዝ የሰማችሁት ቃል ናት።

8 ዳግመኛ አዲስ ትእዛዝን እጽፍላችኋለሁ፤ ይህም ነገር በእርሱ በእናንተም እውነተኛ ነው፤ ጨለማው ያልፋልና እውነተኛውም ብርሃን አሁን ይበራል።

9 በብርሃን አለሁ የሚል ወንድሙንም የሚጠላ እስከ አሁን በጨለማ አለ።

10 ወንድሙንም የሚወድ በብርሃን ይኖራል ማሰናከያም የለበትም፤

11 ወንድሙን የሚጠላ ግን በጨለማ አለ፤ በጨለማም ይመላለሳል፤ የሚሄድበትንም አያውቅም፤ ጨለማው ዓይኖቹን አሳውሮታልና።

12 ልጆች ሆይ፤ ኃጢአታችሁ ስለ ስሙ ተሰርዮላችኋልና እጽፍላችኋለሁ።

13 አባቶች ሆይ፤ ከመጀመሪያ የነበረውን አውቃችኋልና እጽፍላችኋለሁ። ጎበዞች ሆይ፤ ክፉውን አሸንፋችኋልና እጽፍላችኋለሁ። ልጆች ሆይ፤ አብን አውቃችኋልና እጽፍላችኋለሁ።

14 አባቶች ሆይ፤ ከመጀመሪያ የነበረውን አውቃችኋልና እጽፍላችኋለሁ። ጎበዞች ሆይ፤ ብርቱዎች ስለ ሆናችሁ የእግዚአብሔርም ቃል በእናንተ ስለሚኖር ክፉውንም ስለ አሸንፋችሁ እጽፍላችኋለሁ።

15-16 ዓለምን ወይም በዓለም ያሉትን አትውደዱ፤ በዓለም ያለው ሁሉ እርሱም የሥጋ ምኞትና የዓይን አምሮት ስለ ገንዘብም መመካት ከዓለም ስለ ሆነ እንጂ ከአባት ስላልሆነ፤ ማንም ዓለምን ቢወድ የአባት ፍቅር በእርሱ ውስጥ የለም።

17 ዓለሙም ምኞቱም ያልፋሉ፤ የእግዚአብሔርን ፈቃድ የሚያደርግ ግን ለዘላለም ይኖራል።

18 ልጆች ሆይ፤ መጨረሻው ሰዓት ነው፤ የክርስቶስም ተቃዋሚ ይመጣ ዘንድ እንደ ሰማችሁ አሁን እንኳ ብዙዎች የክርስቶስ ተቃዋሚዎች ተነሥተዋል፤ ስለዚህም መጨረሻው ሰዓት እንደ ሆነ እናውቃለን።

19 ከእኛ ዘንድ ወጡ፤ ዳሩ ግን ከእኛ ወገን አልነበሩም፤ ከእኛ ወገን ሲሆኑ ከእኛ ጋር ጸንተው በኖሩ ነበር፤ ነገር ግን ሁሉ ከእኛ ወገን እንዳልሆኑ ይገለጡ ዘንድ ወጡ።

20 እናንተም ከቅዱሱ ቅባት ተቀብላችኋል፤ ሁሉንም ታውቃላችሁ።

21 እውነትን የምታውቁ ስለ ሆናችሁ፤ ውሸትም ሁሉ ከእውነት እንዳልሆነ ስለምታውቁ እንጂ እውነትን ስለማታውቁ አልጽፍላችሁም።

22 ክርስቶስ አይደለም ብሎ ኢየሱስን ከሚክድ በቀር ውሸተኛው ማን ነው? አብንና ወልድን የሚክድ ይህ የክርስቶስ ተቃዋሚ ነው።

23 ወልድን የሚክድ ሁሉ አብ እንኳ የለውም፤ በወልድ የሚታመን አብ ደግሞ አለው።

24 እናንተስ ከመጀመሪያ የሰማችሁት በእናንተ ጸንቶ ይኑር። ከመጀመሪያ የሰማችሁት በእናንተ ቢኖር፤ እናንተ ደግሞ በወልድና በአብ ትኖራላችሁ።

25 እርሱም የሰጠን ተስፋ ይህ የዘላለም ሕይወት ነው።

26 ስለሚያስቱአችሁ ሰዎች ይህን ጽፌላችኋለሁ።

27 እናንተስ ከእርሱ የተቀበላችሁት ቅባት በእናንተ ይኖራል፤ ማንም ሊያስተምራችሁ አያስፈልጋችሁም፤ ነገር ግን የእርሱ ቅባት ስለ ሁሉ እንደሚያስተምራችሁ፤ እውነተኛም እንደ ሆነ ውሸትም እንዳልሆነ፤ እናንተንም እንዳስተማራችሁ፤ በእርሱ ኑሩ።

28 አሁንም፤ ልጆች ሆይ፤ በሚገለጥበት ጊዜ እምነት እንዲሆንልን በመምጣቱም በእርሱ ፊት እንዳናፍር በእርሱ ኑሩ።

29 ጻድቅ እንደ ሆነ ካወቃችሁ ጻድቅን የሚያደርግ ሁሉ ከእርሱ እንደ ተወለደ እውቁ።

ምዕራፍ 3

1 የእግዚአብሔር ልጆች ተብለን ልንጠራ አብ እንዴት ያለውን ፍቅር እንደ ሰጠን እየ፤ እንዲሁም ነን። ስለዚህ ምክንያት ዓለም እርሱን ስላላወቀው እኛን አያውቀንም።

2 ወዳጆች ሆይ፤ አሁን የእግዚአብሔር ልጆች ነን፤ ምንም እንደምንሆን ገና አልተገለጠም። ዳሩ ግን ቢገለጥ እርሱ እንዳለ እናየዋለንና እርሱን እንድንመስል እናውቃለን።

3 በእርሱም ይህን ተስፋ የሚያደርግ ሁሉ እርሱ ንጹሕ እንደ ሆነ ራሱን ያነጻል።

4 ኃጢአትን የሚያደርግ ሁሉ ዓመፅን ደግሞ ያደርጋል፤ ኃጢአትም ዓመፅ ነው።

5 እርሱም ኃጢአትን ሊያስወግድ እንደ ተገለጠ ታውቃላችሁ፤ በእርሱም ኃጢአት የለም።

6 በእርሱ የሚኖር ሁሉ ኃጢአትን አያደርግም፤ ኃጢአትን የሚያደርግ ሁሉ አላየውም አላወቀውምም።

7 ልጆች ሆይ፤ ማንም አያስታችሁ፤ እርሱ ጻድቅ እንደ ሆነ ጻድቅን የሚያደርግ ጻድቅ ነው።

8 ኃጢአትን የሚያደርግ ከዲያብሎስ ነው፤ ዲያብሎስ ከመጀመሪያ ኃጢአትን ያደርጋልና።

9 ስለዚህ የዲያብሎስን ሥራ እንዲያፈርስ የእግዚአብሔር ልጅ ተገለጠ። ከእግዚአብሔር የተወለደ ሁሉ ኃጢአትን አይደርግም፤ ዘሩ በእርሱ ይኖራልና፤ ከእግዚአብሔርም ተወልዶአልና ኃጢአትን ሊያደርግ አይችልም።

10 የእግዚአብሔር ልጆችና የዲያብሎስ ልጆች በዚህ የተገለጡ ናቸው፤ ጽድቅን የማያደርግና ወንድሙን የማይወድ ሁሉ ከእግዚአብሔር አይደለም።

11 ከመጀመሪያ የሰማችሁት መልእክት። እርስ በርሳችን እንዋደድ የምትል ይህች ናትና፤

12 ከክፉው እንደ ነበረ ወንድሙንም እንደ ገደለ እንደ ቃየል አይደለም፤ ስለ ምን ገደለው? የገዛ ሥራው ክፉ፣ የወንድሙም ሥራ ጽድቅ ስለ ነበረ ነው።

13 ወንድሞች ሆይ፤ ዓለም ቢጠላችሁ አትደነቁ።

14 እኛ ወንድሞችን የምንወድ ስለ ሆንን ከሞት ወደ ሕይወት እንደ ተሻገርን እናውቃለን፤ ወንድሙን የማይወድ በሞት ይኖራል።

15 ወንድሙን የሚጠላ ሁሉ ነፍሰ ገዳይ ነው፤ ነፍሰ ገዳይም የሆነ ሁሉ የዘላለም ሕይወት በእርሱ እንዳይኖር ታውቃላችሁ።

16 እርሱ ስለ እኛ ነፍሱን አሳልፎ ሰጥቶአልና በዚህ ፍቅርን አውቀናል፤ እኛም ስለ ወንድሞቻችን ነፍሳችንን አሳልፈን እንድንሰጥ ይገባናል።

17 ነገር ግን የዚህ ዓለም ገንዘብ ያለው፣ ወንድሙም የሚያስፈልገው ሲያጣ አይቶ ያልራራለት ማንም ቢሆን፣ የእግዚአብሔር ፍቅር በእርሱ እንዴት ይኖራል?

18 ልጆቼ ሆይ፤ በሥራና በእውነት እንጂ በቃልና በእንደበት እንዋደድ።

19-20 ልባችንም በእኛ ላይ በሚፈርድበት ሁሉ፣ ከእውነት እንደ ሆንን በዚህ እናውቃለን በፊቱም ልባችንን እናሳርፋለን፤ እግዚአብሔር ከልባችን ይልቅ ታላቅ ነውና ሁሉንም ያውቃል።

21 ወዳጆች ሆይ፤ ልባችንን ባይፈርድብን በእግዚአብሔር ዘንድ ድፍረት አለን።

22 ትእዛዙንም የምንጠብቅና በፊቱ ደስ የሚያሰኘውን የምናደርግ ስለሆንን የምንለምነውን ሁሉ ከእርሱ እናገኛለን።

23 ትእዛዙም ይህች ናት፤ በልጁ በኢየሱስ ክርስቶስ ስም እናምን ዘንድ፣ ትእዛዝንም እንደ ሰጠን እርስ በርሳችን እንዋደድ ዘንድ።

24 ትእዛዙንም የሚጠብቅ በእርሱ ይኖራል እርሱም ይኖርበታል፤ በዚህም በእኛ እንዲኖር ከሰጠን ከመንፈሱ እናውቃለን።

ምዕራፍ 4

1 ወዳጆች ሆይ፤ መንፈስን ሁሉ አትመኑ፤ ነገር ግን መናፍስት ከእግዚአብሔር ሆነው እንደ ሆነ መርምሩ፤ ብዙዎች ሐሰተኞች ነቢያት ወደ ዓለም ወጥተዋልና።

2 የእግዚአብሔርን መንፈስ በዚህ ታውቃላችሁ፤ ኢየሱስ ክርስቶስ በሥጋ እንደ መጣ የሚታመን መንፈስ ሁሉ ከእግዚአብሔር ነው።

3 ኢየሱስ ክርስቶስም በሥጋ እንደ መጣ የማይታመን መንፈስ ሁሉ ከእግዚአብሔር አይደለም፤ ይህም የክርስቶስ ተቃዋሚው መንፈስ ነው፤ ይህም እንዲመጣ ሰምታችኋል፤ አሁንም እንኳ በዓለም አለ።

4 ልጆች ሆይ፤ እናንተ ከእግዚአብሔር ናችሁ አሸንፋችኋቸውማል፤ በዓለም ካለው ይልቅ በእናንተ ያለው ታላቅ ነውና።

5 እነርሱ ከዓለም ናቸው፤ ስለዚህ ከዓለም የሆነውን ይናገራሉ ዓለሙም ይሰማቸዋል።

6 እኛ ከእግዚአብሔር ነን፤ እግዚአብሔርን የሚያውቅ ይሰማናል፤ ከእግዚአብሔር ያልሆነ አይሰማንም። የእውነትን መንፈስና የሰላምትን መንፈስ በዚህ እናውቃለን።

7 ወዳጆች ሆይ፤ ፍቅር ከእግዚአብሔር ስለ ሆነ፣ የሚወደውም ሁሉ ከእግዚአብሔር ስለ ተወለደ እግዚአብሔርንም ስለሚያውቅ፣ እርስ በርሳችን እንዋደድ።

8 ፍቅር የሌለው እግዚአብሔርን አያውቅም፤ እግዚአብሔር ፍቅር ነውና።

9 በዚህ የእግዚአብሔር ፍቅር በእኛ ዘንድ ተገለጠ፤ በእርሱ በኩል በሕይወት እንኖር ዘንድ እግዚአብሔር አንድ ልጁን ወደ ዓለም ልኮታልና።

10 ፍቅርም እንደዚህ ነው፤ እግዚአብሔር እርሱ ራሱ እንደ ወደደን ስለ ኃጢአታችንም ማስተሰሪያ ይሆን ዘንድ ልጁን እንደ ላከ እንጂ እኛ እግዚአብሔርን እንደ ወደድነው አይደለም።

11 ወዳጆች ሆይ፤ እግዚአብሔር እንዲህ አድርጎ ከወደደን እኛ ደግሞ እርስ በርሳችን ልንዋደድ ይገባናል።

12 እግዚአብሔርን ማንም ከቶ አላየውም፤ እርስ በርሳችን ብንዋደድ እግዚአብሔር በእኛ ይኖራል ፍቅሩም በእኛ ፍጹም ሆኖአል።

13 ከመንፈሱ ስለ ሰጠን፣ በእርሱ እንድንኖር እርሱም በእኛ እንዲኖር በዚህ እናውቃለን።

14 እኛም አይተናል አባትም ልጁን የዓለም መድኃኒት ሊሆን እንደ ላከው እንመሰክራለን።

15 ኢየሱስ የእግዚአብሔር ልጅ እንደ ሆነ በሚታመን ሁሉ እግዚአብሔር በእርሱ ይኖራል እርሱም በእግዚአብሔር ይኖራል።

16 እኛም እግዚአብሔር ለእኛ ያለውን ፍቅር አውቀናል አምነንግል። እግዚአብሔር ፍቅር ነው፤ በፍቅርም የሚኖር በእግዚአብሔር ይኖራል እግዚአብሔርም በእርሱ ይኖራል።

17 በፍርድ ቀን ድፍረት ይሆንልን ዘንድ ፍቅር በዚህ ከእኛ ጋር ተፈጽሞአል፤ እርሱ እንዳለ እኛ ደግሞ እንዲሁ በዚህ ዓለም ነንና።

18 ፍጹም ፍቅር ፍርሃትን አውጥቶ ይጥላል እንጂ በፍቅር ፍርሃት የለም፤ ፍርሃት ቅጣት አለውና፤ የሚፈራም ሰው ፍቅሩ ፍጹም አይደለም።

19 እርሱ አስቀድሞ ወደናልና እኛ እንወደዋለን።

20 ማንም። እግዚአብሔርን እወዳለሁ እያለ ወንድሙን ቢጠላ ሐሰተኛ ነው፤ ያየውን ወንድሙን የማይወድ ያላየውን እግዚአብሔርን ሊወደው እንዴት ይችላል?

21 እግዚአብሔርንም የሚወድ ወንድሙን ደግሞ እንዲወድ ይህች ትእዛዝ ከእርሱ አለችን።

ምዕራፍ 5

1 ክርስቶስ ነው ብሎ በኢየሱስ የሚያምን ሁሉ ከእግዚአብሔር ተወልዶአል፤ ወላጁንም የሚወድ ሁሉ ከእርሱ የተወለደውን ደግሞ ይወዳል።

2 እግዚአብሔርን ስንወድ ትእዛዛቱንም ስናደርግ የእግዚአብሔርን ልጆች እንድንወድ በዚህ እናውቃለን።

3 ትእዛዛቱን ልንጠብቅ የእግዚአብሔር ፍቅር ይህ ነውና፤ ትእዛዛቱም ከባዶች አይደሉም።

4 ከእግዚአብሔር የተወለደ ሁሉ ዓለምን ያሸንፋልና፤ ዓለምንም የሚያሸንፈው እምነታችን ነው።

5 ኢየሱስም የእግዚአብሔር ልጅ እንደ ሆነ ከሚያምን በቀር ዓለምን የሚያሸንፍ ማን ነው?

6 በውኃና በደም የመጣ ይህ ነው እርሱም ኢየሱስ ክርስቶስ፤ በውኃውና በደሙ እንጂ በውኃው ብቻ አይደለም።

7 መንፈስም እውነት ነውና የሚመሰክረው መንፈስ ነው።

8 የሚመሰክሩት መንፈሱና ውኃው ደሙም ሦስት ናቸውና፤ ሦስቱም በአንድ ይስማማሉ።

9 የሰውን ምስክር ብንቀበል የእግዚአብሔር ምስክር ከእርሱ ይልቅ ይበልጣል፤ ስለ ልጁ የመሰከረው የእግዚአብሔር ምስክር ይህ ነውና።

10 በእግዚአብሔር ልጅ የሚያምን በነፍሱ ምስክር አለው፤ በእግዚአብሔር የማያምን እግዚአብሔር ስለ ልጁ የመሰከረውን ምስክር ስላላመነ ሐሰተኛ አድርጎታል።

11 እግዚአብሔርም የዘላለምን ሕይወት እንደ ሰጠን ይህም ሕይወት በልጁ እንዳለ ምስክሩ ይህ ነው።

12 ልጁ ያለው ሕይወት አለው፤ የእግዚአብሔር ልጅ የሌለው ሕይወት የለውም።

13 የዘላለም ሕይወት እንዳላችሁ ታውቁ ዘንድ በእግዚአብሔር ልጅ ስም ለምታምኑ ይህን ጽፌላችኋለሁ።

14 በእርሱ ዘንድ ያለን ድፍረት ይህ ነው፤ እንደ ፈቃዱ አንዳች ብንለምን ይሰማናል።

15 የምንለምነውንም ሁሉ እንዲሰማልን ብናውቅ ከእርሱ የለምነውን ልመና እንደ ተቀበልን እናውቃለን።

16 ማንም ወንድሙን ሞት የማይገባውን ኃጢአት ሲያደርግ ቢያየው ይለምን፤ ሞትም የማይገባውን ኃጢአት ላደረጉት ሕይወት ይሰጥለታል። ሞት የሚገባው ኃጢአት አለ፤ ስለዚህ እንዲጠይቅ አልልም።

17 ዓመፃ ሁሉ ኃጢአት ነው፤ ሞትም የማይገባው ኃጢአት አለ።

18 ከእግዚአብሔር የተወለደ ሁሉ ኃጢአትን እንዳያደርግ፤ ነገር ግን ከእግዚአብሔር የተወለደው ራሱን እንዲጠብቅ ክፉውም እንዳይነካው እናውቃለን።

19 ከእግዚአብሔር እንደ ሆንን ዓለምም በሞላው በክፉው እንደ ተያዘ እናውቃለን።

20 የእግዚአብሔርም ልጅ እንደ መጣ፤ እውነተኛም የሆነውን እናውቅ ዘንድ ልቡናን እንደ ሰጠን እናውቃለን፤ እውነተኛም በሆነው በእርሱ አለን፤ እርሱም ልጁ ኢየሱስ ክርስቶስ ነው። እርሱ እውነተኛ አምላክና የዘላለም ሕይወት ነው።

21 ልጆች ሆይ፤ ከጣያታት ራሳችሁን ጠብቁ።

2ኛ የዮሐንስ መልእክት (2 John)

ምዕራፍ 1

1-2 በእኛ ስለሚኖርና ከእኛ ጋር ለዘላለም ስለሚሆን እውነት፤ እኔ ሽማግሌው በእውነት ለምወዳቸውና እኔ ብቻ ሳልሆን እውነትን የሚያውቁ ሁሉ ደግሞ ለሚወዱአቸው ለተመረጠች እመቤትና ለልጆቻዎ፤

3 ከእግዚአብሔር አብና ከአብ ልጅ ከኢየሱስ ክርስቶስ ጸጋና ምሕረት ሰላምም በእውነትና በፍቅር ከእኛ ጋር ይሆናሉ።

4 ትእዛዝን ከአብ እንደ ተቀበልን ከልጆቻችን በእውነት የሚሄዱ አንዳንዶችን ስለ አገኘንናቸው እጅግ ደስ ብሎኛል።

5 አሁንም፤ እመቤት ሆይ፤ እርስ በርሳችን እንድንዋደድ እለምንሻለሁ፤ ይህች ከመጀመሪያ በእኛ ዘንድ የነበረች ትእዛዝ ናት እንጂ አዲስ ትእዛዝን እንደምጽፍልሽ አይደለም።

6 እንደ ትእዛዛቱም እንሄድ ዘንድ ይህ ፍቅር ነው፤ ከመጀመሪያ እንደ ሰማችሁ፤ በእርስዎ ትሄዱ ዘንድ ትእዛዙ ይህች ናት።

7 ብዙ አሳኞች ወደ ዓለም ገብተዋልና እነርሱም ኢየሱስ ክርስቶስ በሥጋ እንደ መጣ የማያምኑ ናቸው፤ ይህ አሳኞና የክርስቶስ ተቃዋሚው ነው።

8 ሙሉ ደመወዝን እንድትቀበሉ እንጂ የሠራችሁትን እንዳታጠፉ ለራሳችሁ ተጠንቀቁ።

9 ለሚወጣ ሁሉ በክርስቶስም ትምህርት ለማይኖር ሰው አምላክ የለውም፤ በክርስቶስ ትምህርት ለሚኖር አብና ወልድ አሉት።

10 ማንም ወደ እናንተ ቢመጣ ይህንም ትምህርት ባያመጣ በቤታችሁ አትቀበሉት ሰላምም አትበሉት፤

11 ሰላም የሚለው ሰው በክፉ ሥራው ይካፈላልና።

12 እንድጽፍላችሁ የምፈልገው ብዙ ነገር ሳለኝ በወረቀትና በቀለም ልጽፈው አልወድም፤ ዳሩ ግን ደስታችሁ ፍጹም እንዲሆን ወደ እናንተ ልመጣ አፍ ለአፍም ልናገራችሁ ተስፋ አደርጋለሁ።

13 የተመረጠችው የእኅትሽ ልጆች ሰላምታ ያቀርቡልኛል።

3ኛ የዮሐንስ መልእክት (3 John)

ሦስቴፍ 1

1 ሽማግሌው በእውነት እኔ ለምወደው ለተወደደው ለጋይዮስ።

2 ወዳጅ ሆይ፤ ነፍስህ እንደሚከናወን፤ በነገር ሁሉ እንዲከናወንልህና ጤና እንዲኖርህ እጸልያለሁ።

3 ወንድሞች መጥተው አንተ በእውነት እንደምትሄድ ስለ እውነትህ ሲመሰክሩ እጅግ ደስ ብሎኛልና።

4 ልጆቼ በእውነት እንዲሄዱ ከመስማት ይልቅ የሚበልጥ ደስታ የለኝም።

5 ወዳጅ ሆይ፤ ምንም እንግዶች ቢሆኑ፤ ለወንድሞች በምታደርገው ሁሉ የታመነ ሥራ ትሠራለህ፤ እነርሱም በማኅበር ፊት ስለ ፍቅርህ መስክረዋል፤

6 ለእግዚአብሔር እንደሚገባ አድርገህ በጉዞአቸው ብትረዳ መልካም ታደርጋለህ፤

7 ከአሕዛብ አንዳች ሳይቀበሉ ስለ ስሙ ወጥተዋልና።

8 እንግዲህ ከእውነት ጋር አብረን እንድንሠራ እኛ እንዲህ ያሉትን በእንግድነት ልንቀበል ይገባል።

9 ወደ ቤተ ክርስቲያን ጻፍሁ፤ ዳሩ ግን ዋናቸው ሊሆን የሚወድ ዲዮጥራጢስ አይቀበለንም።

10 ስለዚህ፤ እኔ ብመጣ፤ በእኛ ላይ በክፉ ቃል እየለፈለፈ የሚያደርገውን ሥራውን አሳስባለሁ፤ ይህም ሳይበቃው እርሱ ራሱ ወንድሞችን አይቀበልም፤ ሊቀበሉአቸውም የሚወዱትን ከልክሎ ከቤተ ክርስቲያን ያወጣቸዋል።

11 ወዳጅ ሆይ፤ በጎ የሆነውን እንጂ ክፉን አትምሰል። በጎ የሚያደርግ ከእግዚአብሔር ነው፤ ክፉን የሚያደርግ ግን እግዚአብሔርን አላየውም።

12 ለድሜጥሮስ ሁሉ ይመሰክሩለታል፤ እውነት ራስዎም ትመሰክርለታለች፤ እኛም ደግሞ እንመሰክርለታለን፤ ምስክርነታችንም እውነት እንደ ሆነ ታውቃላችሁ።

13 ልጽፍልህ የምፈልገው ብዙ ነገር ነበረኝ፤ ዳሩ ግን በቀለምና በብርዕ ልጽፍልህ አልወድም፤

14 ነገር ግን ወዲያው ሳይህ ተስፋ አደርጋለሁ፤ አፍ ለአፍም እንነጋገራለን።

15 ሰላም ለአንተ ይሁን። ወዳጆች ሰላምታ ያቀርቡልሃል። ወዳጆችን በየስማቸው እየጠራህ ሰላምታ አቅርብልኝ።

የይሁዳ መልእክት (Jude)

ምዕራፍ 1

1 የኢየሱስ ክርስቶስ ባሪያ የያዕቆብም ወንድም የሆነ ይሁዳ፤ በእግዚአብሔር አብ ተወደው ለኢየሱስ ክርስቶስም ተጠብቀው ለተጠሩ፤

2 ምሕረትና ሰላም ፍቅርም ይብዛላችሁ።

3 ወዳጆች ሆይ፤ ስለምንካፈለው ስለ መዳናችን ልጽፍላችሁ እጅግ ተግባራዊ ሳለሁ፤ ለቅዱሳን አንድ ጊዜ ፈጽሞ ስለ ተሰጠ ሃይማኖት እንድትጋደሉ እየመከርኋችሁ እጽፍላችሁ ዘንድ ግድ ሆነብኝ።

4 ከብዙ ጊዜ በፊት ለዚህ ፍርድ የተጻፉ አንዳንዶች ሰዎች ሾልከው ገብተዋልና፤ ኃጢአተኞች ሆነው የአምላካችንን ጸጋ በሴሲኝነት ይለውጣሉ ንጉሣችንንና ጌታችንንም ብቻውን ያለውን ኢየሱስ ክርስቶስን ይክዳሉ።

5 ዳሩ ግን ሁሉን አንድ ጊዜ ፈጽሞ ምንም የተማራችሁ ብትሆኑ ጌታ ከግብፅ አገር ሕዝቡን አድኖ የማያምኑትን በኋላ እንዳጠፋችው ላሳስባችሁ እወዳለሁ።

6 መኖሪያቸውንም የተወሰኑ እንጂ የራሳቸውን አለቅነት ያልጠበቁትን መልእክት በዘላለም እስራት ከጨለማ በታች እስከ ታላቁ ቀን ፍርድ ድረስ ጠብቆአቸዋል።

7 እንዲሁም እንደ እነርሱ ዝሙትን ያደረጉና ሌላን ሥጋ የተከተሉ ሰዶምና ገሞራ በዙሪያቸውም የነበሩ ከተማዎች በዘላለም እሳት እየተቀጠሩ ምሳሌ ሆነዋል።

8 እንዲሁም እነዚህ ሰዎች ደግሞ እያለሙ ሥጋቸውን ያረክሳሉ ጌትነትንም ይጥላሉ ሥልጣን ያላቸውንም ይሳደባሉ።

9 የመላእክት አለቃ ሚካኤል ግን ከዲያብሎስ ጋር በተከራከረ ጊዜ ስለ ሙሴ ሥጋ ሲነጋገር። ጌታ ይገሥጽህ አለው እንጂ የሰድብን ፍርድ ሊናገረው አልደፈረም።

10 እነዚህ ግን የማያውቁትን ሁሉ ይሳደባሉ፤ አእምሮም እንደሌላቸው እንስሶች በፍጥረታቸው በሚያውቁት ሁሉ በእርሱ ይጠፋሉ።

11 ወዮላቸው፤ በቃዩል መንገድ ሄደዋልና ስለ ደመወዝም ለበለጻም ስሕተት ራሳቸውን አሳልፈው ሰጥተዋል በቆራም መቃወም ጠፍተዋል።

12 እነዚህ ከእናንተ ጋር ሲጋበዙ በፍቅር ግብጥችሁ እንደ እድፍ ናቸው፤ እንደ እረኞች ያለ ፍርሃት ራሳቸውን ይጠብቃሉ፤ በነፋስ የተወሰዱ ውኃ የሌለባቸው ደመናዎች፤ ፍሬ የማያፈሩ ሁለት ጊዜ የሞቱ ከነሥራቸው የተነቀሉ በበጋ የደረቁ ዛፎች፤

13 የገዛ ነውራቸውን አረፉ እየደፈቁ ጨካኝ የባሕር ማዕበል፤ ድቅድቅ ጨለማ ለዘላለም የተጠበቀላቸው የሚንከራተቱ ከዋክብት ናቸው።

14-15 ከአዳም ጀምሮ ሰባተኛ የሆነ ሃኖክ። እነሆ፤ ጌታ በሁሉ ላይ እንዲፈርድ፤ በኃጢአተኝነትም ስላደረጉት ስለ ኃጢአተኛ ሥራቸው ሁሉ ዓመፀኞችም ኃጢአተኞች በእርሱ ላይ ስለ ተናገሩ ስለ ጭከና ነገር ሁሉ ኃጢአተኞችን ሁሉ እንዲወቅስ ከአእላፋት ቅዱሳን ጋር መጥቶአል ብሎ ለእነዚህ ደግሞ ትንቢት ተናገረ።

16 እነዚህ እንደ ምኞታቸው እየሄዱ የሚያንጎራጉሩና ስለ ዕድላቸው የሚያጉረመርሙ ናቸው፤ እንዲረባቸውም ለሰው ፊት እያደሉ አፋቸው ከመጠን ይልቅ ታላቅ ቃል ይናገራል።

17 እናንተ ግን፤ ወዳጆች ሆይ፤ በጌታችን በኢየሱስ ክርስቶስ ሐዋርያት ቀድሞ የተነገረውን ቃል አስቡ፤

18 እነርሱ። በመጨረሻው ዘመን በኃጢአተኝነት እንደ ገዛ ምኞታቸው እየሄዱ ዘባችን ይሆናሉ ብለዋችኋልና።

19 እነዚህ የሚያለያዩ ሥጋውያንም የሆኑ መንፈስም የሌላቸው ሰዎች ናቸው።

20 እናንተ ግን፤ ወዳጆች ሆይ፤ ከሁሉ ይልቅ በተቀደሰ ሃይማኖታችሁ ራሳችሁን ለማንጽ እየተጋችሁ በመንፈስ ቅዱስም እየጸለያችሁ፤

21 ወደ ዘላለም ሕይወት የሚወስደውን የጌታችንን የኢየሱስ ክርስቶስን ምሕረት ስትጠባበቁ በእግዚአብሔር ፍቅር ራሳችሁን ጠብቁ።

22 አንዳንዶች ተከራካሪዎችንም ውቀሱ፤ አንዳንዶችንም ከእሳት ነጥቃችሁ አድኑ።

23 አንዳንዶችንም በሥጋ የረከሰውን ልብስ እንኳ እየጠላችሁ በፍርሃት ማሩ።

24 ሳትሰናከሉም እንዲጠብቃችሁ፤ በክብርም ፊት በደስታ ነውር የሌላችሁ አድርጎ እንዲያቆማችሁ ለሚችለው

25 ብቻውን ለሆነ አምላክና መድኃኒታችን ከዘመን ሁሉ በፊት አሁንም እስከ ዘላለምም ድረስ በጌታችን በኢየሱስ ክርስቶስ ክብርና ግርማ ኃይልም ሥልጣንም ይሁን፤ አሜን።

የዮሐንስ ራእይ (Revelation)

ምዕራፍ 1

1 ቶሎ ይሆን ዘንድ የሚገባውን ነገር ለባሪያዎቹ ያሳይ ዘንድ እግዚአብሔር ለኢየሱስ ክርስቶስ የሰጠው በእርሱም የተገለጠው ይህ ነው፤ ኢየሱስም በመልአኩ ልኮ ለባሪያው ለዮሐንስ አመለከተ፤

2 እርሱም ለእግዚአብሔር ቃልና ለኢየሱስ ክርስቶስ ምስክር ላየውም ሁሉ መሰከረ።

3 ዘመኑ ቀርቦአልና የሚያነበው፤ የትንቢቱን ቃል የሚሰሙትና በውስጡ የተጻፈውን የሚጠብቁት ብዑዓን ናቸው።

4-5 ዮሐንስ በእስያ ላሉት ለሰባቱ አብያተ ክርስቲያናት፤ ካለውና ከነበረው ከሚመጣውም፤ በዙፋኑም ፊት ካሉት ከሰባቱ መናፍሶች፤ ከታመነውም ምስክር ከሙታንም በኮር የምድርም ነገሥታት ገዥ ከሆነ ከኢየሱስ ክርስቶስ ጸጋና ሰላም ለእናንተ ይሁን። ለወደደን ከኃጢአታችንም በደሙ ላጠበን።

6 መንግሥትም ለአምላኩና ለአባቱም ካህናት እንድንሆን ላደረገ፤ ለእርሱ ከዘላለም እስከ ዘላለም ድረስ ክብርና ኃይል ይሁን፤ አሜን።

7 እነሆ፤ ከደመና ጋር ይመጣል፤ ዓይንም ሁሉ የወጉትም ያዩታል፤ የምድርም ወገኖች ሁሉ ስለ እርሱ ዋይ ዋይ ይላሉ። አዎን፤ አሜን።

8 ያለውና የነበረው የሚመጣውም ሁሉንም የሚገዛ ጌታ አምላክ። አልፋና የሚጋ እኔ ነኝ ይላል።

9 እኔ ወንድማችሁ የሆንሁ ከእናንተም ጋር አብራ መከራውንና መንግሥቱን የኢየሱስ ክርስቶስንም ትዕግሥት የምካፈል ዮሐንስ ስለ እግዚአብሔር ቃልና ስለ ኢየሱስ ምስክር ፍጥሞ በምትባል ደሴት ነበርሁ።

10 በጌታ ቀን በመንፈስ ነበርሁ፤ በኋላም የመለከትን ድምፅ የሚመስል ትላቅ ድምፅ ሰማሁ፤

11 እንዲሁም። የምታየውን በመጽሐፍ ጽፈህ ወደ ኤፌሶንና ወደ ሰምርኔስ ወደ ጴርጋምንም ወደ ትያጥሮንም ወደ ሰርዴስም ወደ ፊልድልፍያም ወደ ሎዶቅያም በእስያ ወዳሉት ወደ ሰባቱ አብያተ ክርስቲያናት ላክ አለኝ።

12 የሚናገረኝንም ድምፅ ለማየት ዘወር አልሁ፤ ዘወርም ብዬ ሰባት የወርቅ መቅረቦች አየሁ፤

13 በመቅረቦቹም መካከል የሰው ልጅ የሚመስለውን አየሁ፤ እርሱም እስከ እግሩ ድረስ ልብስ የለበሰው ደረቱንም በወርቅ መታጠቂያ የታጠቀ ነበር።

14 ራሱና የራሱ ጠጉርም እንደ ነጭ የበግ ጠጉር እንደ በረዶም ነጭ ነበሩ፤ ዓይኖቹም እንደ እሳት ነበረባል ነበሩ፤

15 እግሮቹም በእቶን የነጠረ የጋለ ናስ ይመስሉ ነበር፤ ድምፁም እንደ ብዙ ውኃዎች ድምፅ ነበረ።

16 በቀኝ እጁም ሰባት ከዋክብት ነበሩት፤ ከአፉም በሁለት ወገን የተሳለ ስለታም ሰይፍ ወጣ፤ ፊቱም በኃይል እንደሚበራ እንደ ፀሐይ ነበረ።

17 ባየሁትም ጊዜ እንደ ሞተ ሰው ሆኜ ከእግሩ በታች ወደቅሁ። ቀኝ እጄንም ጫነብኝ እንዲህም አለኝ። አትፍራ፤ ፊተኛውና መጨረሻው ሕያውም እኔ ነኝ፤

18 ሞቼም ነበርሁ እነሆም፤ ከዘላለም እስከ ዘላለም ድረስ ሕያው ነኝ፤ የሞትና የሲኦልም መክፈቻ አለኝ።

19 እንግዲህ የየኸውን አሁንም ያለውን ከዚህም በኋላ ይሆን ዘንድ ያለውን ጻፍ።

20 በቀኝ እጄ ያየሃቸው የሰባቱ ከዋክብትና የሰባቱ የወርቅ መቅረቦች ምሥጢር ይህ ነው፤ ሰባቱ ከዋክብት የሰባቱ አብያተ ክርስቲያናት መላእክት ናቸው፤ ሰባቱም መቅረቦች ሰባቱ አብያተ ክርስቲያናት ናቸው።

ምዕራፍ 2

1 በኤፌሶን ወዳለው ወደ ቤተ ክርስቲያን መልአክ እንዲህ ብለህ ጻፍ። በቀኝ እጄ ሰባቱን ከዋክብት የያዘው በሰባቱም የወርቅ መቅረቦች መካከል የሚሄደው እንዲህ ይላል።

2 ሥራህንና ድካምህን ትዕግሥትህንም አውቃለሁ፤ ክፉዎችንም ልትታገሥ እንዳትችል፤ እንዲሁም ሳይሆኑ። ሐዋርያት ነን የሚሉቱን መርምረህ ሐሰተኞች ሆነው እንዳገኘሃቸው አውቃለሁ፤

3 ታግሠህማል፤ ስለ ስሜም ብለህ ጸንተህ አልደከምህም።

4 ዳሩ ግን የምነቅፍብህ ነገር አለኝ የቀደመውን ፍቅርህን ትተሃልና።

5 እንግዲህ ከወዴት እንደ ወደቅህ አሰብ ንስሐም ግባ የቀደመውንም ሥራህን አድርግ፤ አለዚያ እመጣብሃለሁ ንስሐም ባትገባ መቅረዝህን ከስፍራው እወስዳለሁ።

6 ነገር ግን ይህ አለህ፤ እኔ ደግሞ የምጠላውን የኒቆላውያንን ሥራ ጠልተሃልና።

7 መንፈስ ለአብያተ ክርስቲያናት የሚለውን ጆሮ ያለው ይስማ። ድል ለነግው በእግዚአብሔር ገነት ካለው ከሕይወት ዛፍ እንዲበላ እስጠዋለሁ።

8 በሰምርኔስም ወዳለው ወደ ቤተ ክርስቲያን መልአክ እንዲህ ብለህ ጻፍ። ሞቶ የነበረው ሕያውም የሆነው ፊተኛውና መጨረሻው እንዲህ ይላል።

9 መከራህንና ድህነትህን አውቃለሁ፤ ነገር ግን ባለ ጠጋ ነህ፤ የሰይጣንም ማኅበር ናቸው እንጂ አይሁድ ሳይሆኑ። አይሁድ ነን የሚሉት የሚሳደቡትን ስድብ አውቃለሁ።

10 ልትቀበለው ያለህን መከራ አትፍራ። እነሆ፤ እንድትፈትኑ ዲያብሎስ ከእናንተ እንዳንደቻችሁን በወገኒ ሊያገባችሁ አለው፤ አሥር ቀንም መከራን ትቀበላላችሁ። እስከሞት ድረስ የታመንህ ሁን የሕይወትንም አክሊል እስጥሃለሁ።

11 መንፈስ ለአብያተ ክርስቲያናት የሚለውን ጆሮ ያለው ይስማ። ድል የነግው በሁለተኛው ሞት አይጎዳም።

12 በጴርጋምንም ወዳለው ወደ ቤተ ክርስቲያን መልአክ እንዲህ ብለህ ጻፍ። በሁለት ወገን የተሳለ ስለታም ሰይፍ ያለው እንዲህ ይላል።

13 የሰይጣን ዙፋን ባለበት የምትኖርበትን አውቃለሁ፤ ስሜንም ትጠብቃለህ፤ ሰይጣንም በሚኖርበት፤ በእናንተ ዘንድ የተገደለው የታመነው ምስክራ እንቲጳስ በነበረበት ዘመን እንኳ ሃይማኖቱን አልካድህም።

14 ዳሩ ግን ለጣያት የታረደውን እንዲበሉና እንዲሰሱ በእስራኤል ልጆች ፊት ማሰናከያን ሊያኖርባቸው ባላቅን ያስተማረ የበልጻምን ትምህርት የሚጠብቁ በዚያ ከአንተ ጋር ስላሉ፤ የምነቅፍብህ ጥቂት ነገር አለኝ።

15 እንዲሁ የኒቆላውያንን ትምህርት እንደ እነዚህ የሚጠብቁ ሰዎች ከአንተ ጋር ደግሞ አሉ።

16 እንግዲህ ንስሐ ግባ፤ አለዚያ ፈጥኜ እመጣብሃለሁ፤ በአፈም ሰይፍ እዋጋቸዋለሁ።

17 መንፈስ ለአብያተ ክርስቲያናት የሚለውን ጆሮ ያለው ይስማ። ድል ለነግው ከተሰወረ መና እስጠዋለሁ፤ ነጭ ድንጋይንም እስጠዋለሁ፤ በድንጋይም ላይ ከተቀበለው በቀር አንድ ስንኳ የሚያውቀው የሌለ አዲስ ስም ተጽፎአል።

18 በትያጥሮንም ወዳለው ወደ ቤተ ክርስቲያን መልአክ እንዲህ ብለህ ጻፍ። እንደ እሳት ነበልባል የሆኑ ዓይኖች ያሉት በእቶንም የነጠረ የጋለ ናስ የሚመስሉ እግሮች ያሉት የእግዚአብሔር ልጅ እንዲህ ይላል።

19 ሥራህንና ፍቅርህን እምነትህንም አገልግሎትህንም ትዕግሥትህንም ከፊተኛውም ሥራህ ይልቅ የኋለኛው እንዲበዛ አውቃለሁ።

20 ዳሩ ግን። ነቢይ ነኝ የምትለውን ባሪያዎቼንም እንዲሰኩና ለጣዖት የታረደውን እንዲበሉ የምታስተምረውንና የምታስተውን ያችን ሴት ኤልሳቤጥን ስለምትተዋት የምንቅፍብህ ነገር አለኝ፤

21 ንስሐም እንድትገባ ጊዜ ሰጠኋት ከዝሙትዎም ንስሐ እንድትገባ አልወደደችም።

22 እነሆ፤ በአልጋ ላይ እጥላታለሁ፤ ከእርስዎም ጋር የሚያመነገሩትን ከሥራዎ ንስሐ ባይገቡ በታላቅ መከራ እጥላቸዋለሁ፤

23 ልጆቼንም በሞት እገድላቸዋለሁ፤ አብያተ ክርስቲያናትም ሁሉ ከላሊትንና ልብን የምመረምር እኔ እንደ ሆንሁ ያውቃሉ፤ ለእያንዳንዳችሁም እንደ ሥራችሁ እሰጣችኋለሁ።

24 ዳሩ ግን ይህን ትምህርት ለማትይዙ ሁሉ የሰይጣንንም ጥልቅ ነገር እነርሱ እንደሚሉት ለማታውቁ ለእናንተ በትያጥሮን ለቀራችሁት እላለሁ፤ ሌላ ሽክም አልጭንባችሁም።

25 ነገር ግን እስክመጣ ድረስ ያላችሁን ጠብቁ።

26-27 ድል ለነግሰውና እስከ መጨረሻም ሥራዬን ለጠበቀው እኔ ደግሞ ከአባቴ እንደ ተቀበልሁ በአሕዛብ ላይ ሥልጣንን እሰጠዋለሁ፤ በብረትም በትር ይገዛቸዋል፤ እንደ ሽክላ ዕቃም ይቀጠቀጣሉ፤

28 የንጋትንም ኮከብ እሰጠዋለሁ።

29 መንፈስ ለአብያተ ክርስቲያናት የሚለውን ጆሮ ያለው ይሰማ።

ምዕራፍ 3

1 በሰርዴስም ወዳለው ወደ ቤተ ክርስቲያን መልአክ እንዲህ ብለህ ጻፍ። ሰባቴ የእግዚአብሔር መናፍስትና ሰባቴ ከዋክብት ያሉት እንዲህ ይላል። ሥራህን አውቃለሁ ሕያው እንደ መሆንህ ስም አለህ ሞተህማል።

2 ሥራህን በአምላኬ ፊት ፍጹም ሆኖ አላገኘሁትምና የነቃህ ሁን፤ ሊሞቱም ያላቸውን የቀሩትን ነገሮች አጽና።

3 እንግዲህ እንዴት እንደ ተቀበልህና እንደ ሰማህ አስብ፤ ጠብቀውም ንስሐም ግባ። እንግዲያስ ባትነቃ እንደ ሊባ እመጣብሃለሁ በማናቸውም ሰዓት እንድመጣብህ ከቶ አታውቅም።

4 ነገር ግን ልብላቸውን ያላረከሱ በሰርዴስ ጥቂት ሰዎች ከአንተ ጋር አሉ፤ የተገባቸውም ስለ ሆኑ ነጭ ልብስ ለብሰው ከእኔ ጋር ይሄዳሉ።

5 ድል የነግሰው እንዲሁ በነጭ ልብስ ይገናኝላል፤ ስሙንም ከሕይወት መጽሐፍ አልደመስሰም፤ በአባቴና በመላእክቱም ፊት ለሰሙ እመሰክርለታለሁ።

6 መንፈስ ለአብያተ ክርስቲያናት የሚለውን ጆሮ ያለው ይሰማ።

7 በፊልድልፍያም ወዳለው ወደ ቤተ ክርስቲያን መልአክ እንዲህ ብለህ ጻፍ። የዳዊት መክፈቻ ያለው፤ የሚከፍት፤ የሚዘጋም የሌለ፤ የሚዘጋ፤ የሚከፍትም የሌለ፤ ቅዱስና እውነተኛ የሆነው እርሱ እንዲህ ይላል።

8 ሥራህን አውቃለሁ፤ እነሆ፤ በእንተ ፊት የተከፈተ በር ሰጥቼአለሁ ማንምም ሊዘጋው አይችልም፤ ኃይልህ ምንም ትንሽ ቢሆን ቃሊን ጠብቀሃልና፤ ስሜንም አልካድህምና።

9 እነሆ፤ አይሁድ ሳይሆኑ። አይሁድ ነን ከሚሉ ነገር ግን ከሚሞኙ ከሰይጣን ማኅበር አንዳንዶችን እሰጥሃለሁ እነሆ፤ መጥተው በእግሮችህ ፊት ይሰግዱ ዘንድ እኔም እንደ ወደድሁህ ያውቁ ዘንድ አደርጋቸዋለሁ።

10 የትዕግሥቱን ቃል ስለ ጠበቅህ እኔ ደግሞ በምድር የሚኖሩትን ይፈትናቸው ዘንድ በዓለም ሁሉ ላይ ሊመጣ ካለው ከፈተናው ሰዓት እጠብቃለሁ።

11 እነሆ፤ ቶሎ ብዬ እመጣለሁ፤ ማንም አክሊልህን እንዳይወስድብህ ያለህን አጽንተህ ያዝ።

12 ድል የነግሰው በአምላኬ መቅደስ ዓምድ እንዲሆን አደርገዋለሁ፤ ወደ ፊትም ከዚያ ከቶ አይወጣም፤ የአምላኬን ስምና የአምላኬን ከተማ ስም፤ ማለት ከሰማይ ከአምላኬ ዘንድ የምትወርደውን አዲሲቱን ኢየሩሳሌምን፤ አዲሱንም ስሜን በእርሱ ላይ እጽፋለሁ።

13 መንፈስ ለአብያተ ክርስቲያናት የሚለውን ጆሮ ያለው ይሰማ።

14 በሎዶቅያም ወዳለው ወደ ቤተ ክርስቲያን መልአክ እንዲህ ብለህ ጻፍ። አሜን የሆነው፤ የታመነውና እውነተኛው ምስክር፤ በእግዚአብሔርም ፍጥረት መጀመሪያ የነበረው እንዲህ ይላል።

15 በራድ ወይም ትኩስ እንዳይደለህ ሥራህን አውቃለሁ። በራድ ወይም ትኩስ ብትሆንስ መልካም በሆነ ነበር።

16 እንዲሁ ለብ ስላልህ በራድም ወይም ትኩስ ስላልሆንህ ከአፌ ልተፋህ ነው።

17 ሀብታም ነኝና ባለጠጋ ሆኜአለሁ አንድም ስንኳ አያስፈልገኝም የምትል ስለ ሆንህ፤ ጎስቋላና ምስኪንም ድሀም ዕውርም የተራቆትህም መሆንህን ስለማታውቅ፤

18 ባለ ጠጋ እንድትሆን በእሳት የነጠረውን ወርቅ፤ ተጎናጽፈህም የራቁትነትህ ኃፍረት እንዳይገለጥ ነጭ ልብስን፤ እንድታይም ዓይኖችህን የምትኳለውን ኩል ከእኔ ትገዛ ዘንድ እመክርሃለሁ።

19 እኔ የምወዳቸውን ሁሉ እገሥዳቸዋለሁ እቀጣቸውማለሁ፤ እንግዲህ ቅና ንስሐም ግባ።

20 እነሆ በደጅ ቆሜ አንኳኳለሁ፤ ማንም ድምጸን ቢሰማ ደጃንም ቢከፍትልኝ፤ ወደ እርሱ እገባለሁ ከእርሱም ጋር እራት እበላለሁ እርሱም ከእኔ ጋር ይበላል።

21 እኔ ደግሞ ድል እንደ ነግሁ ከአባቴም ጋር በዙፋኑ ላይ እንደተቀመጥሁ፤ ድል ለነግሁ ከእኔ ጋር በዙፋኔ ላይ ይቀመጥ ዘንድ እሰጠዋለሁ።

22 መንፈስ ለአብያተ ክርስቲያናት የሚለውን ጆሮ ያለው ይሰማ።

ምዕራፍ 4

1 ከዚያ በኋላም አየሁ፤ እነሆም በሰማይ የተከፈተ ደጅ፤ እንደ መለከትም ሆኖ ሲናገረኝ የሰማሁት ፊተኛው ድምፅ። ወደዚህ ውጣና ከዚህ በኋላ ሊሆን የሚያስፈልገውን ነገር አሳይሃለሁ አለ።

2 ወዲያው በመንፈስ ነበርሁ፤ እነሆም፤ ዙፋን በሰማይ ቆሞአል በዙፋኑም ላይ ተቀማጭ ነበረ፤

3 ተቀምጦም የነበረው በመልኩ የኢያስኢድንና የሰርዲኖን ዕንቁ ይመስል ነበር። በመልኩም መረግድን የመሰለ ቀስተ ደመና በዙፋኑ ዙሪያ ነበረ።

4 በዙፋኑ ዙሪያም ሆይ አራት ዙፋኖች ነበሩ፤ በዙፋኖቹም ላይ ነጭ ልብስ ለብሰው በራሳቸውም የወርቅ አክሊል ደፍተው ሆይ አራት ሽማግሌዎች ተቀምጠው ነበር።

5 ከዙፋኑም መብረቅና ድምፅ ነጎድንድም ይወጣል፤ በዙፋኑም ፊት ሰባት የአሳት መብራቶች ይበሩ ነበር፤ እነርሱም ሰባቱ የእግዚአብሔር መናፍስት ናቸው።

6 በዙፋኑም ፊት ብርሌ የሚመስል የብርጭቆ ባሕር ነበረ። በዙፋኑም መካከል በዙፋኑም ዙሪያ፤ በፊትና በኋላ ዓይኖች የሞሉአቸው አራት እንስሶች ነበሩ።

7 ፊተኛውም እንስሳ አንበሳን ይመስላል፤ ሁለተኛውም እንስሳ ጥጃን ይመስላል፤ ሦስተኛውም እንስሳ እንደ ሰው ፊት ነበረው፤ አራተኛውም እንስሳ የሚበረውን ንስር ይመስላል።

8 አራቱም እንስሶች እያንዳንዳቸው ስድስት ክንፎች አሉአቸው፤ በዙሪያቸውና በውስጣቸውም ዓይኖች ሞልተውባቸዋል፤ ቅዱስ፤ ቅዱስ፤ ቅዱስ፤ የነበረውና ያለ የሚመጣውም ሁሉንም የሚገዛ ጌታ አምላክ እያሉ ቀንና ሌሊት አያርፉም።

9 እንስሶቹም በዙፋን ላይ ለተቀመጠው ከዘላለምም እስከ ዘላለም በሕይወት ለሚኖረው ለእርሱ ክብርና ውዳሴ ምስጋናም በሰጡት ጊዜ፤

10-11 ሆይ አራቱ ሽማግሌዎች በዙፋን ላይ በተቀመጠው ፊት ወድቀው፤ ከዘላለም እስከ ዘላለም በሕይወት ለሚኖረው እየሰገዱ። ጌታችንና አምላካችን ሆይ፤ አንተ ሁሉን ፈጥረሃልና ስለ ፈቃድህም ሆነዋልና ተፈጥረውማልና ክብር ውዳሴ ኃይልም ልትቀበል ይገባሃል እያሉ በዙፋኑ ፊት አክሊላቸውን ያኖራሉ።

ምዕራፍ 5

1 በዙፋኑ ላይም በተቀመጠው በቀኝ እጅ ላይ በውስጥና በኋላ የተጻፈበት በሰባትም ማኅተም የተዘጋ መጽሐፍን አየሁ።

2 ብርቱም መልአክ። መጽሐፉን ይዘረጋ ዘንድ ማኅተሞቹንም ይፈታ ዘንድ የሚገባው ማን ነው? ብሎ በታላቅ ድምፅ ሲያውጅ አየሁ።

3 በሰማይም ቢሆን በምድርም ላይ ቢሆን ከምድርም በታች ቢሆን መጽሐፉን ሊዘረጋ ወይም ሊመለከተው ማንም አልተቻለውም።

4 መጽሐፉን ሊዘረጋ ወይም ሊመለከተው የሚገባው ማንም ስላልተገኘ እጅግ አለቀሰሁ።

5 ከሽማግሌዎቹም አንዱ። አታልቅሰ፤ እነሆ፤ ከይሁዳ ነገድ የሆነው አንበሳ እርሱም የዳዊት ሥር መጽሐፉን ይዘረጋ ዘንድ ሰባቱንም ማኅተም ይፈታ ዘንድ ድል ነሥቶአል አለኝ።

6 በዙፋኑና በአራቱ እንስሶች መካከልም በሽማግሌዎችም መካከል እንደ ታረደ በግ ቆሞ አየሁ፤ ሰባትም ቀንዶችና ሰባት ዓይኖች ነበሩት እነርሱም ወደ ምድር ሁሉ የተላኩ የእግዚአብሔር መናፍስት ናቸው።

7 መጥቶም በዙፋን ላይ ከተቀመጠ ከዚያ ከቀኝ እጅ መጽሐፉን ወሰደው።

8 መጽሐፉንም በወሰደ ጊዜ አራቱ እንስሶችና ሆይ አራቱ ሽማግሌዎች በበጎ ፊት ወደቁ፤ እያንዳንዳቸውም በገናንና የቅዱሳን ጸሎት የሆነ ዕጣን የሞላበትን የወርቅ ዕቃ ያዙ።

9-10 መጽሐፉን ትወስድ ዘንድ ማኅተሞቹንም ትፈታ ዘንድ ይገባሃል፤ ታርደሃልና፤ በደምህም ለእግዚአብሔር ከነገድ ሁሉ ከቋንቋም ሁሉ ከወገንም ሁሉ ከሕዝብም ሁሉ ሰዎችን ዋጅተህ ለአምላካችን መንግሥትና ካህናት ይሆኑ ዘንድ አደረግሃቸው፤ በምድርም ላይ ይነግሣሉ እያሉ አዲስን ቅኔ ይዘምራሉ።

11 አየሁም፤ በዙፋኑም በእንስሶቹም በሽማግሌዎቹም ዙሪያ የብዙ መላእክትን ድምፅ ሰማሁ፤ ቍጥራቸውም አእላፋት ጊዜ አእላፋትና ሺህ ጊዜ ሺህ ነበር፤

12 በታላቅም ድምፅ። የታረደው በግ ኃይልና ባለ ጠግነት ጥበብም ብርታትም ክብርም ምስጋናም በረከትም ሊቀበል ይገባዋል አሉ።

13 በሰማይና በምድርም ከምድርም በታች በባሕርም ላይ ያለ ፍጥረት ሁሉ በእነርሱም ውስጥ ያለ ሁሉ። በረከትና ክብር ምስጋናም ኃይልም ከዘላለም እስከ ዘላለም በዙፋኑ ላይ ለተቀመጠው፤ ለበጎም ይሁን ሲሉ ሰማሁ።

14 አራቱም እንስሶች። አሜን አሉ፤ ሽማግሌዎቹም ወድቀው ሰገዱ።

ምዕራፍ 6

1 በጉም ከሰባቱ ማኅተም አንዱን በፈታ ጊዜ አየሁ፤ ከአራቱም እንስሶች አንዱ ነገድንድ በሚመስል ድምፅ። መጥተህ እይ ሲል ሰማሁ።

2 አየሁም፤ እነሆም፤ አምባላይ ፈረስ ወጣ፤ በእርሱም ላይ የተቀመጠው ቀስት ነበረው፤ አክሊልም ተሰጠው፤ ድልም እየነሣ ወጣ ድል ለመንሣት።

3 ሁለተኛውንም ማኅተም በፈታ ጊዜ ሁለተኛው እንስሳ። መጥተህ እይ ሲል ሰማሁ።

4 ሌላም ዳማ ፈረስ ወጣ፤ በእርሱም ላይ ለተቀመጠው ሰላምን ከምድር ይወስድ ዘንድ ሰዎችም እርስ በርሳቸው እንዲተራረዱ ሥልጣን ተሰጠው፤ ታላቅም ሰይፍ ተሰጠው።

5 ሦስተኛውንም ማኅተም በፈታ ጊዜ ሦስተኛው እንስሳ። መጥተህ እይ ሲል ሰማሁ። አየሁም፤ እነሆም፤ ጉራቻ ፈረስ ወጣ፤ በእርሱም ላይ የተቀመጠው በእጁ ሚዛን ያዘ።

6 በአራቱም እንስሶች መካከል ድምፅ። አንድ እርቦ ስንዴ በዲናር ሦስት እርቦ ገብስም በዲናር፤ ዘይትንና ወይንንም አትጉዳ ሲል ሰማሁ።

7 አራተኛውንም ማኅተም በፈታ ጊዜ የአራተኛው እንስሳ ድምፅ። መጥተህ እይ ሲል ሰማሁ።

8 አየሁም፤ እነሆም፤ ሐመር ፈረስ ወጣ፤ በእርሱም ላይ የተቀመጠው ስሙ ሞት ነበረ። ሲኦልም ተከተለው፤ በሰይፍና በራብም በሞትም በምድርም አራዊት ይገድሉ ዘንድ ከምድር በአራተኛዋ እጅ ላይ ሥልጣን ተሰጣቸው።

9 አምስተኛውንም ማኅተም በፈታ ጊዜ፤ ስለ እግዚአብሔር ቃልና ስለ ጠበቁት ምስክር የታረዱትን የሰዎች ነፍሳት ከመሠዊያ በታች አየሁ።

10 በታላቅ ድምፅም እየጮኹ። ቅዱስና እውነተኛ ጌታ ሆይ፤ እስከ መቼ ድረስ አትፈርድም ደማችንን በምድር በሚኖሩት ላይ እስከ መቼ አትበቀልም? አሉ።

11 ለእያንዳንዳቸውም ነጭ ልብስ ተሰጣቸው፤ እንደ እነርሱም ደግሞ ይገድሉ ዘንድ ያላቸው የባሪያዎች ባልንጀራዎቻቸውና የወንድሞቻቸው ልብ ልብ እስኪፈጸም ድረስ፤ ገና ጥቂት ዘመን እንዲያርፉ ተባለላቸው።

12 ስድስተኛውንም ማኅተም በፈታ ጊዜ አየሁ፤ ታላቅም የምድር መናወጥ ሆነ፤ ፀሐይም እንደ ማቅ ጠጉር ጥቁር ሆነ፤ ጨረቃም በሞላው እንደ ደም ሆነ።

13 በለስም በብርቱ ነፋስ ተናውጣ ቃርያዋን ፍሬ እንደምትጥል የሰማይ ከዋክብት ወደ ምድር ወደቁ።

14 ሰማይም እንደ መጽሐፍ ተጠቅልሎ አለፈ፤ ተራራዎችና ደሴቶችም ሁሉ ከስፍራቸው ተወሰዱ።

15 የምድርም ነገሥታትና መኳንንት ሻለቃዎችም ባለ ጠጋዎችም ኃይለኛዎችም ባሪያዎችም ጌቶችም ሁሉ በዋሾችና በተራራዎች ዓለቶች ተሰወሩ።

16 ተራራዎችንና ዓለቶችንም። በላያችን ውደቁ በዙፋንም ከተቀመጠው ፊት ከበጉም ቍጣ ሰውሩን፤

17 ታላቁ የቁጣው ቀን መጥቶአልና፤ ማንስ ሊቆም ይችላል? አሉአቸው።

ምዕራፍ 7

1 ከዚህም በኋላ በአራቱ በምድር ማዕዘን ቆመው አራት መላእክት አየሁ፤ እነርሱም ነፋስ በምድር ቢሆን ወይም በባሕር ወይም በማንም ዛፍ እንዳይነፍስ አራቱን የምድር ነፋሳት ያዙ።

2 የሕያው አምላክ ማኅተም ያለውም ሌላ መልአክ ከፀሐይ መውጫ ሲወጣ አየሁ፤ ምድርንና ባሕርንም ሊጉዱ ለተሰጣቸው ለአራቱ መላእክት በታላቅ ድምፅ እየጮኹ።

3 የአምላካችንን ባሪያዎች ግምባራቸውን እስክናትማቸው ድረስ ምድርን ቢሆን ወይም ባሕርን ወይም ዛፎችን አትጉዱ አላቸው።

4 የታተሙትንም ቍጥር ሰማሁ፤ ከእስራኤል ልጆች ነገድ ሁሉ የታተሙት መቶ አርባ አራት ሺህ ነበሩ።

5 ከይሁዳ ነገድ አሥራ ሁለት ሺህ ታተሙ፤ ከሮቤል ነገድ አሥራ ሁለት ሺህ፤ ከጋድ ነገድ አሥራ ሁለት ሺህ።

6 ከአሲር ነገድ አሥራ ሁለት ሺህ፤ ከንፍታሌም ነገድ አሥራ ሁለት ሺህ።

7 ከምናሴ ነገድ አሥራ ሁለት ሺህ፤ ከስምያን ነገድ አሥራ ሁለት ሺህ፤ ከሌዊ ነገድ አሥራ ሁለት ሺህ፤ ከይሳኮር ነገድ አሥራ ሁለት ሺህ።

8 ከዛብሎን ነገድ አሥራ ሁለት ሺህ፤ ከዩሴፍ ነገድ አሥራ ሁለት ሺህ፤ ከብንያም ነገድ አሥራ ሁለት ሺህ ታተሙ።

9 ከዚህ በኋላ አየሁ፤ እነሆም፤ አንድ እንኳ ሊቆጥራቸው የማይችል ከሕዝብና ከነገድ ከወገንም ከቋንቋም ሁሉ እጅግ ብዙ ሰዎች ነበሩ፤ ነጭ ልብስም ለብሰው የዘንባባንም ዝንጣፊዎች በእጆቻቸው ይዘው በዙፋኑና በበጉ ፊት ቆሙ፤

10 በታላቅም ድምፅ እየጮሁ። በዙፋኑ ላይ ለተቀመጠው ለአምላካችንና ለበጉ ማዳን ነው አሉ።

11 መላእክቱም ሁሉ በዙፋኑና በሽማግሌዎቹ በአራቱም እንስሶቹ ዙሪያ ቆመው ነበር፤ በዙፋኑም ፊት በግምባራቸው ተደፉ፤ ለእግዚአብሔርም እየሰጉዱ።

12 አሜን፤ በረከትና ክብር ጥበብም ምስጋናም ውዳሴም ኃይልም ብርታትም ከዘላለም እስከ ዘላለም ድረስ ለአምላካችን ይሁን፤ አሜን አሉ።

13 ከሽማግሌዎቹም አንዱ ተመልሶ። እነዚህ ነጩን ልብስ የለበሱ እነማን ናቸው? ከወዴትስ መጡ? አለኝ።

14 እኔም። ጌታ ሆይ፤ አንተ ታውቃለህ አልሁት። አለኝም። እነዚህ ከታላቁ መከራ የመጡ ናቸው፤ ልብሳቸውንም አጥበው በበጎ ደም አነጹ።

15 ስለዚህ በእግዚአብሔር ዙፋን ፊት አሉ፤ ሌሊትና ቀንም በመቅደሱ ያመልኩታል፤ በዙፋኑም ላይ የተቀመጠው በእነርሱ ላይ ያድርግባቸዋል።

16 ከእንግዲህ ወዲህ አይራቡም፤ ከእንግዲህም ወዲህ አይጠሙም፤ ፀሐይም ትኩሳትም ሁሉ ከቶ አይወርድባቸውም፤

17 በዙፋኑ መካከል ያለው በጎ እረኞቻቸው ይሆናልና፤ ወደ ሕይወትም ውኃ ምንጭ ይመራቸዋልና፤ እግዚአብሔርም እንባዎችን ሁሉ ከዓይናቸው ያብላል።

ምዕራፍ 8

1 ሰባተኛውንም ማኅተም በፈታ ጊዜ እኩል ሰዓት የሚያህል ዝምታ በሰማይ ሆነ።

2 በእግዚአብሔርም ፊት የሚቆሙትን ሰባቱን መላእክት አየሁ፤ ሰባትም መለከት ተሰጣቸው።

3 ሌላም መልአክ መጣና የወርቅ ጥና ይዞ በመሰዊያው አጠገብ ቆመ፤ በዙፋኑም ፊት ባለው በወርቅ መሰዊያ ላይ ለቅዱሳን ሁሉ ጸሎት እንዲጨምረው ብዙ ዕጣን ተሰጠው።

4 የዕጣኑም ጢስ ከቅዱሳን ጸሎት ጋር ከመልአኩ እጅ በእግዚአብሔር ፊት ወጣ።

5 መልአኩም ጥናውን ይዞ የመሰዊያውን እሳት ሞላበት ወደ ምድርም ጣለው፤ ነጎድጓድና ድምፅም መብረቅም መናወጥም ሆነ።

6 ሰባቱንም መለከት የያዙ ሰባቱ መላእክት ሊነፉ ተዘጋጁ።

7 ፊተኛውም መልአክ ነፋ፤ ደምም የተቀላቀለበት በረዶና እሳት ሆነ፤ ወደ ምድርም ተጣለ፤ የምድርም ሲሰው ተቃጠለ የዛፎችም ሲሰው ተቃጠለ የለመለመም ሃር ሁሉ ተቃጠለ።

8 ሁለተኛውም መልአክ ነፋ፤ በእሳት የሚቃጠል ታላቅ ተራራን የሚመስል ነገር በባሕር ተጣለ፤ የባሕርም ሲሰው ደም ሆነ።

9 በባሕርም ከሚኖሩ ሕይወት ካላቸው ፍጥረቶች ሲሰው ሞተ የመርከቦችም ሲሰው ጠፋ።

10 ሦስተኛውም መልአክ ነፋ፤ እንደ ችቦም የሚቃጠል ታላቅ ኮከብ ከሰማይ ወደቀ፤ በወንዞችና በውኃም ምንጮች ሲሰ ላይ ወደቀ። የኮከቡም ስም እሬቶ ይባላል።

11 የውኃውም ሲሰ መራራ ሆነ መራራም ስለተደረገ በውኃው ጠንቅ ብዙ ሰዎች ሞቱ።

12 አራተኛውም መልአክ ነፋ፤ የፀሐይ ሲሰና የጨረቃ ሲሰ የከዋክብትም ሲሰ ተመታ፤ የእነዚህ ሲሰ ይጨልም ዘንድ፤ የቀንም ሲሰው እንዳያበራ፤ እንዲሁም የሌሊት።

13 አየሁም፤ አንድም ንስር በሰማይ መካከል እየበረረ በታላቅ ድምፅ። ሊነፉ ያላቸው የሦስቱ መላእክት መለከት ስለሚቀረው ድምፅ በምድር ላይ ለሚኖሩት ወዮላቸው፤ ወዮላቸው፤ ወዮላቸው ሲል ሰማሁ።

ምዕራፍ 9

1 አምስተኛውም መልአክ ነፋ፤ ከሰማይም ወደ ምድር ወድቆ የነበረ ኮከብ አየሁ፤ የጥልቁም ጉድጓድ መክፈቻ ተሰጠው።

2 የጥልቁንም ጉድጓድ ከፈተው፤ ጢስም ከታላቅ እቶን እንደሚወጣ ጢስ ሆኖ ከጉድጓዱ ወጣ ፀሐይና አየርም በጉድጓዱ ጢስ ጨለሙ።

3 ከጢስም አንበጣዎች ወደ ምድር ወጡ፤ የምድርም ጊንጦች ሥልጣን እንዳላቸው ሥልጣን ተሰጣቸው።

4 የእግዚአብሔርም ማኅተም በግምባራቸው ከሌለባቸው ሰዎች በቀር በምድር ያለውን ሃር ቢሆንም ወይም ማናቸውንም የለመለመ ነገር ወይም ማናቸውንም ዛፍ እንዳይጎዱ ተባለላቸው።

5 አምስትም ወር ሊሣቅዩአቸው ተሰጣቸው እንጂ ሊገድሱአቸው አይደለም፤ እነርሱም የሚሣቅዩት ሥቃይ ጊንጥ ሰውን ነድፎ እንደሚሣቅዩ ነው።

6 በዚያም ወራት ሰዎች ሞትን ይፈልጋሉ አያገኙትምም፤ ሊሞቱም ይመኛሉ ሞትም ከእነርሱ ይሸሻል።

7 የአንበጣዎቹም መልአክ ለጦርነት እንደ ተዘጋጁ ፈረሶች ነው፤ በራሳቸውም ላይ ወርቅ እንደሚመስሉ አክሊሎች ነበሩአቸው፤ ፊታቸውም እንደ ሰው ፊት ነበረ፤

8 የሴቶችን ጠጉር የሚመስል ጠጉር ነበራቸው፤ ጥርሳቸውም እንደ አንበሳ ጥርስ ነበረ፤

9 የብረት ጥሩር የሚመስልም ጥሩር ነበራቸው፤ የክንፋቸውም ድምፅ ወደ ጦርነት እንደሚጋልቡ እንደ ብዙ ፈረሶች ሰረገላዎች ድምፅ ነበረ።

10 እንደ ጊንጥም ጅራት ያለ ጅራት አላቸው በጅራታቸውም መውጊያ አለ፤ ሰዎችንም አምስት ወር እንዲጎዱ ሥልጣን አላቸው።

11 በእነርሱም ላይ ንጉሥ አላቸው እርሱም የጥልቅ መልአክ ነው፤ ስሙም በዕብራይስጥ አብዶን በግሪክም አጳልዮን ይባላል።

12 ፊተኛው ወዮ አልፎአል፤ እነሆ፤ ከዚህ በኋላ ገና ሁለት ወዮ ይመጣል።

13 ስድስተኛውም መልአክ ነፋ፤ በእግዚአብሔርም ፊት ካለ በወርቅ ከተሠራ መሠዊያ ቀንዶች አንድ ድምፅ ሰማሁ።

14 መለከትም ያለውን ስድስተኛውን መልአክ። በታላቁ ወንዝ በኤፍራጥስ የታሰሩትን አራቱን መላእክት ፍታቸው አለው።

15 የሰዎችንም ሲሶ እንዲገድሉ ለሰዓቱና ለቀኑ ለወፍም ለዓመቱም ተዘጋጅተው የነበሩ አራቱ መላእክት ተፈቱ።

16 የፈረሰኞችም ጭፍራ ቁጥር እልፍ ጊዜ እልፍ፣ እልፍ ጊዜ እልፍ ነበረ፤ ቁጥራቸውን ሰማሁ።

17 ፈረሰኞችንና በእነርሱም ላይ የተቀመጡትን እንዲሁ በራእይ አየሁ፤ እሳትና ያክንት ዲንም የሚመስል ጥሩር ነበራቸው፤ የፈረሰኞም ራስ እንደ አንበሳ ራስ ነበረ፣ ከአፋቸውም እሳትና ጢስ ዲንም ወጣ።

18 ከአፋቸውም በወጡት በእሳቱና በጢሱ በዲኑም በእነዚህ ሦስት መቅሰፍቶች የሰዎቹ ሲሶ ተገደለ።

19 የፈረሰኞቹ ሥልጣን በአፋቸውና በጅራታቸው ነውና፤ ጅራታቸው እባብን ይመስላልና፣ ራሱም አላቸው በእነርሱም ይገዛሉ።

20 በእነዚህም መቅሰፍቶች ያልተገደሉት የቀሩቱ ሰዎች ለአጋንንትና ያዩ ወይም ይሰሙ ወይም ይሄዱ ዘንድ ለማይችሉ ከወርቅና ከብር ከናስም ከድንጋይም ከእንጨትም ለተሠሩ ለጣዖቶች እንዳይሰጧዱ ስለ እጃቸው ሥራ ንስሐ አልገቡም፤

21 ስለ መግደላቸውም ቢሆን ወይም ስለ አስማታቸው ወይም ስለ ዝሙታቸው ወይም ስለ ስርቆታቸው ንስሐ አልገቡም።

ምዕራፍ 10

1 ሌላም ብርቱ መልአክ ደመና ተገናኝ፤ ከሰማይ ሲወርድ አየሁ፤ በራሱም ላይ ቀስተ ደመና ነበረ፣ ፊቱም እንደ ፀሐይ እግሮቹም እንደ እሳት ዓምዶች ነበሩ።

2 የተከፈተችንም ታናሽ መጽሐፍ በእጁ ያዘ። ቀኝ እግሩንም በባሕር ላይ ግራውንም በምድር ላይ አኖረ፣ እንደሚያገሣም አንበሳ በታላቅ ድምፅ ጮኸ።

3 በጮኸም ጊዜ ሰባቱ ነገድ-ጓድ በየድምፃቸው ተናገሩ።

4 ሰባቱ ነገድ-ጓድ በተናገሩ ጊዜ ልጽፍ አሰብሁ፤ ከሰማይም። ሰባቱ ነገድ-ጓድ የተናገሩትን ነገር በማሳተም ዝጋው አትጻፈውም የሚል ድምፅ ሰማሁ።

5 በባሕርና በምድርም ላይ ሲቆም ያየሁት መልአክ ቀኝ እጁን ወደ ሰማይ አሻቅቦ ዘረጋ።

6 ሰማይንና በእነርሱም ያሉትን፣ ምድርንና በእርስዎም ያሉትን፣ ባሕርንና በእነርሱም ያሉትን በፈጠረው፣ ከዘላለምም እስከ ዘላለም ድረስ ሕያው ሆኖ በሚኖረው ምሎ።

7 ወደ ፊት አይዘገይም፣ ዳሩ ግን ሰባተኛው መልአክ ሊነፋ ባለው ጊዜ ድምፁም በሚሰማበት ዘመን፣ ለባሪያዎቹ ለነቢያት

የምስራች እንደ ሰበከላቸው የእግዚአብሔር ምሥጢር ይፈጸማል አለ።

8 ከሰማይም የሰማሁት ድምፅ እንደ ገና ሲናገረኝና። ሂድና በባሕርና በምድር ላይ ከሚቆመው መልአክ በእጁ ያለችውን የተከፈተችውን መጽሐፍ ውሰድ ሲል ሰማሁ።

9 ወደ መልአኩም ሂጀ። ታናሹቱን መጽሐፍ ስጠኝ አልሁት። እርሱም። ውሰድና ብላት፣ ሆኖህንም መራራ ታደርገዋለች በአፍህ ግን እንደ ማር ትጣፍጣለች አለኝ።

10 ከመልአኩም እጅ ታናሹቱን መጽሐፍ ወስጄ በላኝት በአፌም እንደ ማር ጣፋጭ ሆነች፤ ከበላኝት በኋላም ሆይ መራራ ሆነ።

11 በብዙ ወገኖችና በአሕዛብም በቋንቋዎችም በነገሥታትም ላይ እንደ ገና ትንቢት ትናገር ዘንድ ይገባል ተባለልኝ።

ምዕራፍ 11

1 በትር የሚመስል መለኪያ ለእኔ ተሰጠኝ፣ እንዲህም ተባለልኝ። ተነሥተህ የእግዚአብሔርን መቅደስና መሠዊያውን በዚያም የሚሰግዱትን ለካ።

2 በመቅደሱም ውጭ ያለው እድሞ ለአሕዛብ ተሰጥቶአልና ተወው አትለካውም፤ እነርሱም አርባ ሁለት ወር የተቀደሰችውን ከተማ ይረግጡአታል።

3 ለሁለቱም ምስክሮቹ ማቅ ለብሰው ሺህ ከሁለት መቶ ስድሳ ቀን ትንቢት ሊናገሩ እሰጣለሁ።

4 እነዚህ በምድር ጌታ ፊት የሚቆሙ ሁለቱ ወይራዎችና ሁለቱ መቅረቦች ናቸው።

5 ማንምም ሊገዛቸው ቢወድ እሳት ከአፋቸው ይወጣል ጠላቶቻቸውንም ይበላል፤ ማንም ሊገዛቸው ቢወድም እንዲሁ ሊገደል ይገባዋል።

6 እነዚህ ትንቢት በሚናገሩበት ወራት ዝናብ እንዳይዘንብ ሰማይን ሊዘጉ ሥልጣን አላቸው፣ ውኃዎችንም ወደ ደም ሊለውጡ በሚፈልጉበትም ጊዜ ሁሉ በመቅሠፍት ሁሉ ምድርን ሊመቱ ሥልጣን አላቸው።

7 ምስክራቸውን ከፈጸሙ በኋላ ከጥልቁ የሚወጣው አውራ ይዋጋቸዋል ያሸንፋቸውማል ይገድላቸውማል።

8 በድናቸውም በታላቁቱ ከተማ አደባባይ ይተኛል እርስዎም በመንፈሳዊ ምሳሌ ሰዶምና ግብጽ የተባሉት ደግሞ ጌታቸው የተሰቀለባት ናት።

9 ከወገኖችና ከነገዶችም ከቋንቋዎችም ከአሕዛብም የሆኑ ሰዎች ሦስት ቀን ተኩል በድናቸውን ይመለከታሉ፣ በድናቸውም ወደ መቃብር ሊገባ አይፈቅዱም።

10 እነዚህም ሁለት ነቢያት በምድር የሚኖሩትን ስለ ሣቀዩ በምድር የሚኖሩት በእነርሱ ላይ ደስ ይላቸዋል በደስታም ይኖራሉ እርስ በርሳቸውም ስጦታ ይሰጣሉ።

11 ከሦስቱ ቀን ተኩልም በኋላ ከእግዚአብሔር የወጣ የሕይወት መንፈስ ገባባቸው በእግሮቻቸውም ቆሙ፤ ታላቅም ፍርሃት በሚመለከቱት ላይ ወደቀባቸው።

12 በሰማይም። ወደዚህ ውጤት የሚላቸውን ታላቅ ድምፅ ሰሙ፤ ጠላቶቻቸውም እየተመለከቱአቸው ወደ ሰማይ በደመና ወጡ።

13 በዚያም ሰዓት ታላቅ የምድር መናወጥ ሆነ፤ ከከተማይቱም አሥረኛው እጅ ወደቀ፤ በመናወጥም ሰባት ሺህ ሰዎች ተገደሉ፤ የቀሩትንም ፍርሃት ያዛቸው፤ ለሰማይም አምላክ ክብር ሰጡ።

14 ሁለተኛው ወዮ አልፎአል፤ እነሆ፤ ሦስተኛው ወዮ በቶሎ ይመጣል።

15 ሰባተኛው መልአክ ነፋ፤ በሰማይም። የዓለም መንግሥት ለጌታችንና ለእርሱ ለክርስቶስ ሆነች፤ ለዘላለምም እስከ ዘላለም ይነግሣል

16 የሚሉ ታላላቅ ድምፆች ሆኑ። በእግዚአብሔርም ፊት በዙፋኖቻቸው የተቀመጡ ሀያ አራቱ ሽማግሌዎች በግምባራቸው ተደፍተው

17 ለእግዚአብሔር እየሰገዱ እንዲህ አሉ። ያለህና የነበርህ ሁሉን የምትገዛ ጌታ እግዚአብሔር ሆይ፤ ትልቁን ኃይልህን ስለ ያዝህ ስለ ነገሥህም እናመሰግናለን፤

18 አሕዛብም ተቈጡ፤ ቀሩጣህም መጣ፤ በሙታንም ትፈርድ ዘንድ ዘመን መጣ፤ ለባሪያዎችህም ለነቢያትና ለቅዱሳን ስምህንም ለሚፈሩት ለታናናሾችና ለታላላቆችም ዋጋቸውን ትሰጥ ዘንድ፤ ምድርንም የሚያጠፉትን ታጠፋ ዘንድ ዘመን መጣ።

19 በሰማይም ያለው የእግዚአብሔር መቅደስ ተከፈተ፤ የኪዳንም ታቦት በመቅደሱ ታየ፤ መብረቅና ድምፅም ነጉድጓድም የምድርም መናወጥ ታላቅም በረደ ሆነ።

ምዕራፍ 12

1 ታላቅ ምልክትም በሰማይ ታየ ፀሐይን ተጐናጽፋ ጨረቃ ከእግሮችዋ በታች ያላት በራስዋም ላይ የአሥራ ሁለት ከዋክብት አክሊል የሆነላት አንዲት ሴት ነበረች።

2 እርስዋም ፀንሳ ነበር፤ ምጥም ተይዛ ልትወልድ ተጭንቃ ጮኸች።

3 ሌላም ምልክት በሰማይ ታየ፤ እነሆም ታላቅ ቀይ ዘንድ፤ ሰባት ራሶችና አሥር ቀንዶችም ነበሩት በራሶቹም ላይ ሰባት ዘውዶች ነበሩ።

4 ጅራቱም የሰማይን ከዋክብት ሲሶ እየሳበ ወደ ምድር ጣላቸው። ዘንድም ሴቲቱ በወለደች ጊዜ ሕፃንዋን እንዲበላ ልትወልድ ባላት ሴት ፊት ቆመ።

5 አሕዛብንም ሁሉ በብረት በትር ይገዛቸው ዘንድ ያለውን ልጅ ወንድ ልጅ ወለደች፤ ልጅዋም ወደ እግዚአብሔርና ወደ ዙፋኑ ተነጠቀ።

6 ሴቲቱም ሺህ ከሁለት መቶ ስድሳ ቀን በዚያ እንዲመግቡአት በእግዚአብሔር ተዘጋጅቶላት ወደ ነበረው ስፍራ ወደ በረሀ ሸሸች።

7 በሰማይም ሰልፍ ሆነ፤ ሚካኤልና መላእክቱ ዘንድም ተዋጉ። ዘንድም ከመላእክቱ ጋር ተዋጋ፤ አልቻላቸውም።

8 ከዚያም ወዲያ በሰማይ ስፍራ አልተገኘላቸውም።

9 ዓለሙንም ሁሉ የሚያስተው፤ ዲያብሎስና ሰይጣን የሚባለው ታላቁ ዘንድ እርሱም የቀደመው እባብ ተጣለ፤ ወደ ምድር ተጣለ መላእክቱም ከእርሱ ጋር ተጣሉ።

10 ታላቅም ድምፅ በሰማይ ሰማሁ እንዲህ ሲል። አሁን የአምላካችን ማዳንና ኃይል መንግሥትም የክርስቶስም ሥልጣን ሆነ፤ ቀንና ሌሊትም በአምላካችን ፊት የሚከላቸው የወንድሞቻችን ከላሽ ተጥሎአልና።

11 እነርሱም ከበጉ ደም የተነሣ ከምስክራቸውም ቃል የተነሣ ድል ነሡት፤ ነፍሳቸውንም እስከ ሞት ድረስ አልወደዱም።

12 ስለዚህ፤ ሰማይና በውስጡ የምታድሩ ሆይ፤ ደስ ይበላችሁ፤ ለምድርና ለባሕር ወዮላቸው፤ ዲያብሎስ ጥቂት ዘመን እንዳለው አውቆ በታላቅ ቀሩጣ ወደ እናንተ ወርዶአልና።

13 ዘንድም ወደ ምድር እንደ ተጣለ ባየ ጊዜ ወንድ ልጅ የወለደችውን ሴት አሳደዳት።

14 ከእባቡም ፊት ርቃ አንድ ዘመን፤ ዘመናትም፤ የዘመንም እነሆሁ ወደ ምትመገብበት ወደ ስፍራዋ ወደ በረሀ እንድትበር ለሴቲቱ ሁለት የታላቁ ንሥር ክንፎች ተሰጣት።

15 እባቡም ሴቲቱ በወንዝ እንድትወሰድ ሊያደርግ ወንዝ የሚያህልን ውኃ ከአፉ በስተ ኋላዋ አፈሰሰ።

16 ምድሪቱም ሴቲቱን ረዳቻት፤ ምድሪቱም አፍዋን ከፍታ ዘንድም ከአፉ ያፈሰሰውን ወንዝ ዋጠችው።

17 ዘንድም በሴቲቱ ላይ ተቈጥቶ የእግዚአብሔርን ትእዛዛት የሚጠብቁትን የኢየሱስም ምስክር ያላቸውን ከዘርዋ የቀሩትን ሊዋጋ ሄደ፤

18 በባሕርም አሸዋ ላይ ቆመ።

ምዕራፍ 13

1 አንድም አውሬ ከባሕር ሲወጣ አየሁ፤ አሥር ቀንዶችና ሰባት ራሶች ነበሩት፤ በቀንዶቹም ላይ አሥር ዘውዶች በራሶቹም ላይ የስድብ ስም ነበረ።

2 ያየሁትም አውሬ ነብር ይመስል ነበር፤ እግርቼም እንደ ድብ እግሮች፤ አፍም እንደ አንበሳ አፍ ነበሩ። ዘንድውም ኃይሉንና ዙፋኑን ትልቅም ሥልጣን ሰጠው።

3 ከራሶቼም ለሞት እንደ ታረደ ሆኖ አንዱን አየሁ፤ ለሞቱ የሆነውም ቍስል ተፈወሰ። ምድርም ሁሉ አውሬውን እየተከተለ ተደነቀ።

4 ለዘንድውም ሰገዱለት፤ ለአውሬው ሥልጣንን ሰጥቶታልና፤ ለአውሬውም። አውሬውን ማን ይመስለዋል፤ እርሱንስ ሊዋጋ ማን ይችላል? እያሉ ሰገዱለት።

5 ታላቅንም ነገርና ስድብን የሚናገርበት አፍ ተሰጠው፤ በአርባ ሁለት ወርም እንዲሠራ ሥልጣን ተሰጠው።

6 እግዚአብሔርንም ለመሳደብ ስሙንና ማደሪያውንም በሰማይም የሚያድሩትን ሊሳደብ አፍን ከፈተ።

7 ቅዱሳንንም ይዋጋ ዘንድ ድልም ያደርጋቸው ዘንድ ተሰጠው፤ በነገድና በወገንም በቋንቋም በሕዝብም ሁሉ ላይ ሥልጣን ተሰጠው።

8 ከዓለምም ፍጥረት ጀምሮ በታረደው በግ ሕይወት መጽሐፍ ስሞቻቸው ያልተጻፉ በምድር የሚኖሩ ሁሉ ይሰግዱለታል።

9 ጆሮ ያለው ቢኖር ይስማ።

10 ይማረክ ዘንድ ያለው ማንም ቢኖር ወደ ምርኮነት ይሄዳል፤ በሰይፍ የሚገድል ማንም ቢኖር ራሱ በሰይፍ እንዲገደል ይገባዋል። የቅዱሳን ትዕግሥትና እምነት በዚህ ነው።

11 ሌላም አውሬ ከምድር ሲወጣ አየሁ፤ የበግ ቀንዶችን የሚመስሉ ሁለት ቀንዶችም ነበሩት እንደ ዘንድም ይናገር ነበር።

12 በፊተኛውም አውሬ ሥልጣን በእርሱ ፊት ሁሉን ያደርጋል። ለሞቱ የሆነውም ቍስል ተፈወሰለት ለፊተኛው አውሬ ምድርና በእርሱ የሚኖሩት እንዲሰግዱለት ያደርጋል።

13 እሳትንም እንኳ ከሰማይ ወደ ምድር በሰው ፊት እስኪያወርድ ድረስ ታላላቆችን ምልክቶች ያደርጋል።

14 በአውሬውም ፊት ያደርግ ዘንድ ከተሰጡት ምልክቶች የተነሣ በምድር የሚኖሩትን ያስታል፤ የሰይፍም ቍስል ለነበረውና በሕይወት ለኖረው ለአውሬው ምስልን እንዲያደርጉ በምድር የሚኖሩትን ይናገራል።

15 የአውሬው ምስል ሊናገር እንኳ ለአውሬውም ምስል የማይሰግዱለትን ሁሉ ሊያስገድሳቸው፤ ለአውሬው ምስል ትንፋሽ እንዲሰጠው ተሰጠው።

16 ታናናሾችና ታላላቆችም ባለ ጠጋዎችና ድሆችም ጌታዎችና ባሪያዎችም ሁሉ በቀኝ እጃቸው ወይም በግምባራቸው ምልክትን እንዲቀበሉ።

17 የአውሬውም ስም ወይም የስሙ ቍጥር ያለው ምልክት የሌለበት ማንም ሊገዛ ወይም ሊሸጥ እንዳይችል ያደርጋል። ጥበብ በዚህ አለ።

18 እእምሮ ያለው የአውሬውን ቍጥር ይቍጠረው፤ ቍጥሩ የሰው ቍጥር ነውና፤ ቍጥሩም ስድስት መቶ ስድሳ ስድስት ነው።

ምዕራፍ 14

1 አየሁም፤ እነሆም፤ በጉ በጽዮን ተራራ ቆሞ ነበር፤ ከእርሱም ጋር ስሙና የአባቱ ስም በግምባራቸው የተጻፈላቸው መቶ አርባ አራት ሺህ ነበሩ።

2 እንደ ብዙ ውኃም ድምፅና እንደ ታላቅ ነጉድጓድ ድምፅ ያለ ከሰማይ ድምፅን ሰማሁ፤ ደርዳሪዎችም በገና እንደሚደረድሩ ያለ ድምፅ ሰማሁ።

3 በዙፋኑም ፊት በአራቱም እንስሶችና በሽማግሌዎቹ ፊት አዲስ ቅኔ ዘመሩ፤ ከምድርም ከተዋጁት ከመቶ አርባ አራት ሺህ በቀር ያን ቅኔ ሊማር ለማንም አልተቻለውም።

4 ከሴቶች ጋር ያልረከሱ እነዚህ ናቸው፤ ድንግሎች ናቸውና። በጉ ወደሚሄድበት የሚከተሉት እነዚህ ናቸው። ለእግዚአብሔርና ለበጉ በኩራት እንዲሆኑ ከሰዎች የተዋጁ እነዚህ ናቸው።

5 በአፋቸውም ውሸት አልተገኘም፤ ነውር የለባቸውም።

6 በምድርም ለሚኖሩ ለሕዝብም ለነገድም ለቋንቋም ለወገንም ሁሉ ይሰብክ ዘንድ የዘላለም ወንጌል ያለው ሌላ መልአክ ከሰማይ መካከል ሲበር አየሁ፤

7 በታላቅ ድምፅም። የፍርዱ ሰዓት ደርሶአልና እግዚአብሔርን ፍሩ ክብርንም ስሙት፤ ሰማይንና ምድርንም ባሕርንም የውኃንም ምንጮች ለሠራው ሰገዱለት አለ።

8 ሌላም ሁለተኛ መልአክ። አሕዛብን ሁሉ የዝሙትዋን ቍጣ ወይን ጠጅ ያጠጣች ታላቂቱ ባቢሎን ወደቀች፤ ወደቀች እያለ ተከተለው።

9 ሦስተኛም መልአክ ተከተላቸው፤ በታላቅ ድምፅ እንዲህ እያለ። ለአውሬውና ለምስሉ የሚሰግድ በግምባራም ወይም በእጁ ምልክቱን የሚቀበል ማንም ቢኖር፤

10 እርሱ ደግሞ በቍጣው ጽዋ ሳይቀላቅል ከተዘጋጀው ከእግዚአብሔር ቍጣ ወይን ጠጅ ይጠጣል፤ በቅዱሳንም መላእክትና በበጉ ፊት በእሳትና በዲን ይሳቀያል።

11 የሥቃያቸውም ጢስ ለዘላለም እስከ ዘላለም ድረስ ይወጣል፤ ለአውሬውና ለምስሉም የሚሰግዱ የስሙንም ምልክት የሚቀበል ሁሉ ቀንና ሌሊት ዕረፍት የላቸውም።

12 የእግዚአብሔርን ትእዛዛት የሚጠብቁት ኢየሱስንም በግመን የሚጸኑት ቅዱሳን ትዕግሥታቸው በዚህ ነው።

13 ከሰማይም፣ ከእንግዲህ ወዲህ በጌታ የሚሞቱ ሙታን ብዑንን ናቸው። መንፈስ። አዎን፣ ከድካማቸው ያርፉ ዘንድ፣ ሥራቸውም ይከተላቸዋል ይላል ብለህ ጻፍ የሚል ድምፅ ሰማሁ።

14 አየሁም፣ እነሆም ነጭ ደመና፣ በደመናውም ላይ የሰውን ልጅ የሚመስል ተቀምጦአል፤ በራሱም ላይ የወርቅ አክሊል በእጁም ስለታም ማጭድ ነበረው።

15 ሌላ መልአክም ከመቅደሱ ወጥቶ በደመናው ላይ ለተቀመጠው። የማጨድ ሰዓት ስለ ደረሰ ማጭድህን ስደድና እጨድ፣ የምድራቱ መክር ጠውልጓልና ብሎ በታላቅ ድምፅ ጮኸ።

16 በደመናውም ላይ የተቀመጠው ማጭዱን ወደ ምድር ጣለው ምድርም ታጨደች።

17 ሌላ መልአክም በሰማይ ካለው መቅደስ ወጣ፣ እርሱም ደግሞ ስለታም ማጭድ ነበረው።

18 በእሳትም ላይ ሥልጣን ያለው ሌላ መልአክ ከመሠዊያው ወጥቶ ስለታም ማጭድ ያለውን። ዘለላዎቹ ፈጽመው በስለዋልና ስለታሙን ማጭድህን ስደድና በምድር ያለውን የወይን ዛፍ ዘለላዎች ቍረጥ ብሎ በታላቅ ድምፅ ጠራ።

19 መልአኩም ማጭዱን ወደ ምድር ጣለው፣ በምድርም ካለው ከወይን ዛፍ ቁርጠ ወደ ታላቁ ወደ እግዚአብሔር ቍጣ መጥመቂያ ጣለ።

20 የወይንም መጥመቂያ ከከተማ ውጭ ተረገጠ፣ እስከ ፈረሶች ልጓምም የሚደርስ ደም ርቀቱ ሺህ ስድስት መቶ ምዕራፍ ሆኖ ከመጥመቂያው ወጣ።

ምዕራፍ 15

1 ሌላም ታላቅና ድንቅ ምልክት በሰማይ አየሁ፤ የእግዚአብሔር ቍጣ በእነርሱ ስለሚፈጸም ኋለኛዎቹን ሰባት መቅሠፍቶች የያዙ ሰባት መላእክት ታዩ።

2 በእሳትም የተቀላቀለውን የብርጭቆ ባሕር የሚመስለውን አየሁ፣ በአውሬውና በምስሉም በስሙም ቍጥር ላይ ድል ነሥተው የነበሩት የእግዚአብሔርን በገና ይዘው በብርጭቆ ባሕር ላይ ሲቆሙ አየሁ።

3-4 ሁሉን የምትገዛ ጌታ አምላክ ሆይ፣ ሥራህ ታላቅና ድንቅ ነው፤ የአሕዛብ ንጉሥ ሆይ፣ መንገድህ ጻድቅና እውነተኛ ነው፤ ጌታ ሆይ፣ የማይፈራረህና ስምህን የማያከብር ማን ነው? አንተ ብቻ ቅዱስ ነህ፣ የጽድቅም ሥራህ ስለ ተገለጠ አሕዛብ ሁሉ ይመጣሉ በፊትህም ይሰግዳሉ እያሉ የእግዚአብሔርን ባሪያ የሙሴን ቅኔና የበጉን ቅኔ ይዘምራሉ።

5 ከዚህም በኋላ አየሁ፣ የምስክርም ድንኳን መቅደስ በሰማይ ተከፈተ።

6 ሰባቱንም መቅሠፍት የያዙ ሰባቱ መላእክት ከመቅደሱ ወጡ፤ ከተልባ እግርም የተሠራ ጥሩ የጌጥ ልብስ ለበሱ ደረታቸውንም በወርቅ መታጠቂያ ታጠቁ።

7 ከአራቱም እንስሶች አንዱ ከዘላለም እስከ ዘላለም ድረስ የሚኖር የእግዚአብሔር ቍጣ የሞላባቸውን ሰባት የወርቅ ጽዋዎች ለሰባቱ መላእክት ሰጣቸው።

8 ከእግዚአብሔርም ክብርና ከኃይሉ ጤስ በመቅደሱ ሞላበት፣ የሰባቱ መላእክት ሰባቱ መቅሰፍት እስኪፈጸሙ ድረስ አንድ እንኳ ወደ መቅደሱ ይገባ ዘንድ አልቻለም።

ምዕራፍ 16

1 ለሰባቱም መላእክት። ሄዳችሁ የእግዚአብሔርን ቍጣ ጽዋዎች በምድር ውስጥ አፍስሱ የሚል ታላቅ ድምፅ ከመቅደሱ ሰማሁ።

2 ፊተኛውም ሄዶ ጽዋውን በምድር ውስጥ አፈሰሰ፤ የአውሬውም ምልክት ባለባቸው ለምስሉም በሚሰግዱ ሰዎች ክፉኛ የሚነዘንዝ ቍስል ሆነባቸው።

3 ሁለተኛውም ጽዋውን በባሕር ውስጥ አፈሰሰ፤ እንደ ሞተም ሰው ደም ሆነ፣ በባሕርም ከሚኖሩት ሕይወት ያለበት ነፍስ ሁሉ ሞተ።

4 ሦስተኛውም ጽዋውን በወንዞችና በውኃ ምንጮች ውስጥ አፈሰሰ፤ እነርሱም ደም ሆኑ።

5 የውኃውም መልአክ። ያለህና የነበርህ ጌታ ሆይ፣ ቅዱስ ሆይ፣ እንዲህ ስለፈረድህ ጻድቅ ነህ፤

6 የቅዱሳንና የነቢያትን ደም ስላፈሰሱ ደምን ደግሞ አጠጥተሃቸዋል፣ የሚገባቸው ነውና ብሎ ሲናገር ሰማሁ።

7 ከመሰዊያውም። አዎን፣ ሁሉን የምትገዛ ጌታ አምላክ ሆይ፣ ፍርዶችህ እውነትና ጽድቅ ናቸው ብሎ ሲናገር ሰማሁ።

8 አራተኛውም ጽዋውን በዐሐይ ላይ አፈሰሰ፤ ሰዎችንም በእሳት ልታቃጥል ተሰጣት።

9 ሰዎችም በታላቅ ትኩሳት ተቃጠሉ፣ በነዚህም መቅሠፍቶች ላይ ሥልጣን ያለውን የእግዚአብሔርን ስም ተሳደቡ፣ ክብርንም እንዲሰጡት ንስሐ አልገቡም።

10 አምስተኛውም ጽዋውን በአውሬው ዙፋን ላይ አፈሰሰ፤ መንግሥቱም ጨለማ ሆነች ከስቃይም የተነሳ መላሰቻቸውን ያኝኩ ነበር።

11 ከስቃያቸውና ከቍስላቸውም የተነሳ የሰማይን አምላክ ተሳደቡ፣ ከስራቸውም ንስሐ አልገቡም።

12 ስድስተኛውም ጽዋውን በታላቁ ወንዝ በኤፍራጥስ ላይ አፈሰሰ፤ ከዐሐይም መውጫ ለሚመጡ ነገሥታት መንገድ እንዲሰናዳላቸው ውኃው ደረቀ።

13 ከዘንዶውም አፍና ከአውሬው አፍ ከሐሰተኛውም ነቢይ አፍ ጓጉንቸዎች የሚመስሉ ሦስት ርቱሳን መናፍስት ሲጠሉ አየሁ፤

14 ምልክት እያደረጉ የአጋንንት መናፍስት ናቸውና፤ በታላቁም ሁሉን በሚገዛ በእግዚአብሔር ቀን ወደ ሚሆነው ጦር እንዲያስከትቱአቸው ወደ ዓለም ሁሉ ነገሥታት ይወጣሉ።

15 እነሆ፤ እንደ ሌባ ሆኜ እመጣለሁ፤ ራቁቱን እንዳይሄድ እፍረቱንም እንዳያዩ ነቅቶ ልብሱን የሚጠብቅ ብፁዕ ነው።

16 በዕብራይስጥም አርማጌዶን ወደሚባል ስፍራ እስከተቱአቸው።

17 ሰባተኛውም ጽዋውን በአየር ውስጥ አፈሰሰ፤ ከመቅደሱም ውስጥ። ተፈጽሞአል የሚል ታላቅ ድምጽ ከዙፋኑ ወጣ።

18 መብረቅና ድምጽም ነጎድጓድም ሆኑ፤ ትልቅም የምድር መናፍጥ ሆነ፤ ሰው በምድር ከተፈጠረ ጀምሮ እንዲህ ያለ ታላቅ መናፍጥ ከቶ አልነበረም፤ ከሁሉ በለጠ።

19 ታላቁቱም ከተማ በሦስት ተከፋፈለች፤ የአሕዛብም ከተማዎች ወደቁ። ታላቁቱም ባቢሎን የብርቱ ቋጣው ወይን ጠጅ የሞላበትን ጽዋ እንዲሰጣት በእግዚአብሔር ፊት ታሰበች።

20 ደሴቶችም ሁሉ ሸሹ ተራራዎችም አልተገኙም።

21 በሚዛንም አንድ ታላንት*ፍ1* የሚያህል ታላቅ በረዶ በሰዎች ላይ ከሰማይ ወረደባቸው፤ ሰዎቹም ከበረዶው መቅሰፍት የተነሳ እግዚአብሔርን ተሳደቡ፤ መቅሰፍቱ እጅግ ታላቅ ነውና።

ፍ1 አንድ ታላንት ሦስት ፈረሰላ የሚያህል ነው።

ምዕራፍ 17

1 ሰባቱንም ጽዋዎች ከያዙ ከሰባቱ መላእክት አንዱ መጥቶ። ና በብዙም ውኃዎች ላይ የተቀመጠችውን የታላቁቱን ጋለሞታ ፍርድ አሳይሃለሁ፤

2 የምድርም ነገሥታት ከእርስዋ ጋር ሴስት በምድርም የሚኖሩ ከዝሙትዋ ወይን ጠጅ ሰከሩ ብሎ ተናገረኝ።

3 በመንፈስም ወደ በረሀ ወሰደኝ፤ የስድብም ስሞች በሞሉበት፤ ሰባት ራሶችና አሥር ቀንዶችም ባሉበት በቀይ አውሬ ላይ አንዲት ሴት ተቀምጣ አየሁ።

4 ሴቲቱም በቀይና በሐምራዊ ልብስ ተጐናጽፋ በወርቅና በከበሩ ድንጋዮች በዕንቁችም ተሸልማ ነበር፤ በእጅዋም የሚያስጸይፍ ነገር የዝሙትዋም ርኩሳት የሞላባትን የወርቅ ጽዋ ያዘች፤

5 በግምባርዋም ምስጢር የሆነ ስም። ታላቁቱ ባቢሎን፤ የጋለሞታዎችና የምድር ርኩሳት እናት ተብሎ ተጻፈ።

6 ሴቲቱም በቅዱሳን ደምና በኢየሱስ ምስክሮች ደም ሰክራ አየኋት። ባየኋትም ጊዜ እጅግ ታላቅ ድንቅ አደነቅሁ።

7 መልአኩም አለኝ። የምትደነቅ ስለ ምንድር ነው? የሴቲቱን ምስጢርና የሚሸከማትን፤ ሰባት ራሶችና አስር ቀንዶች ያሉትን የአውሬውን ምስጢር እኔ እነግርሃለሁ።

8 ያየኸው አውሬ አስቀድሞ ነበረ፤ አሁንም የለም፤ ከጥልቁም ይወጣ ዘንድ አለው፤ ወደ ጥፋትም ይሄዳል፤ ስሞቻቸውም ከዓለም ፍጥረት ጀምሮ በሕይወት መጽሐፍ ያልተጻፉ በምድር የሚኖሩ አውሬው አስቀድሞ እንደነበረ አሁንም እንደሌለ፤ ነገር ግን እንዳለ ሲያዩ ያደንቃሉ።

9 ጥበብ ያለው አእምሮ በዚህ ነው። ሰባቱ ራሶች ሴቲቱ የተቀመጠችባቸው ሰባት ተራራዎች ናቸው።

10 ሰባት ነገሥታት ደግሞ ናቸው፤ አምስቱ ወድቀዋል አንዱም አለ፤ የቀረውም ገና አልመጣም፤ ሲመጣም፤ ጥቂት ጊዜ ሊቆይ ይገባዋል።

11 የነበረውና የሌለውም አውሬ ራሱ ደግሞ ስምንተኛው ነው። ከሰባቱም አንዱ ነው፤ ወደ ጥፋትም ይሄዳል።

12 ያየሃቸውም አስሩ ቀንዶች ገና መንግሥትን ያልተቀበሉ አስር ነገሥታት ናቸው፤ ዳሩ ግን ከአውሬው ጋር ለአንድ ሰዓት እንደ ነገሥታት ሥልጣንን ይቀበላሉ።

13 እነዚህ አንድ አሳብ አላቸው፤ ኃይላቸውንና ሥልጣናቸውንም ለአውሬው ይሰጣሉ።

14 እነዚህ በጉን ይወጋሉ፤ በጉም የጌቶች ጌታና የነገሥታት ንጉሥ ስለ ሆነ እነርሱን ድል ይነሣል፤ ከእርሱም ጋር ያሉ የተጠሩና የተመረጡ የታሙኑም ደግሞ ድል ይነሣሉ።

15 አለኝም። ጋለሞታይቱ የተቀመጠችባቸው ያየሃቸው ውኃዎች፤ ወገኖችና ብዙ ሰዎች አሕዛብም ቋንቋዎችም ናቸው።

16 ያየኋቸውም አስር ቀንዶችና አውሬው ጋለሞታይቱን ይጣላሉ፤ ባደዋንና ራቁትዋንም ያደርጓታል፤ ሥጋዋንም ይበላሉ፤ በእሳትም ያቃጥሉአታል።

17 እግዚአብሔር አሳቡን እንዲያደርጉ አንድንም አሳብ እንዲያደርጉ የእግዚአብሔርም ቃል እስኪፈጸም ድረስ መንግሥታቸውን ለአውሬው እንዲሰጡ በልባቸው አግብቶአልና።

18 ያየሃትም ሴት በምድር ነገሥታት ላይ የምትነግሥ ታላቁቱ ከተማ ናት።

ምዕራፍ 18

1 ከዚህ በኋላ ታላቅ ስልጣን ያለው ሌላ መልአክ ከሰማይ ሲወርድ አየሁ፤ ከክብሩም የተነሣ ምድር በራች።

2 በብርቱም ድምፅ። ታላቁቱ ባቢሎን ወደቀች፤ ወደቀች፤ የአጋንንትም ማደሪያ ሆነች፤ የርኩሳንም መናፍስት ሁሉ መጠጊያ የርኩሳንና የተጠሉም ወፎች ሁሉ መጠጊያ ሆነች፤

3 አሕዛብ ሁሉ ከዝሙት ቀጣ ወይን ጠጅ የተነሳ ወድቀልና፣ የምድርም ነገሥታት ከእርስዎ ጋር ሲሰኑ የምድርም ነጋዴዎች ከቅምጥልነትም ኃይል የተነሳ ባለ ጠጋዎች ሆኑ ብሎ ጮኹ።

4 ከሰማይም ሌላ ድምፅ ሰማሁ እንዲህ ሲል። ሕዝቤ ሆይ፣ በኃጢአትም እንዳትተባበሩ ከመቅሠፍትም እንዳትቀበሉ ከእርስዎ ዘንድ ውጡ፤

5 ኃጢአትም እስከ ሰማይ ድረስ ደርሶአልና፣ እግዚአብሔርም ዓመፃዎን አሰበ።

6 እርስዎ እንደ ሰጠች መጠን ብድራት መልሱላት፣ እንደ ሥራዎም ሁለት እጥፍ ደርሱባት፤ በቀላቀለችው ጽዋ ሁለት እጥፍ አድርጋችሁ ቀላቅሉባት፤

7 ራስዎን እንደ አከበረችና እንደ ተቀማጠለች ልክ ሥቃይና ኅዘን ስጡአት። በልብዎም ንግሥት ሆኜ እቀመጣለሁ ባልቴትም አልሆንም ኅዘንም ከቶ አላይም ስላለች፣

8 ስለዚህ በአንድ ቀን ሞትና ኅዘን ራብም የሆኑ መቅሰፍቶችዎ ይመጣሉ፣ በእሳትም ትቃጠላላችኋል፤ የሚፈርድባት እግዚአብሔር ብርቱ ነውና።

9 ከእርስዎም ጋር የሲሰኑና የተቀማጠሉ የምድር ነገሥታት የመቃጠልዎን ጠስ ሲያዩ ስለ እርስዎ ዋይ ዋይ እያሉ ያለቅሳሉ፤

10 ሥቃይዎንም ከመፍራት የተነሳ በሩቅ ቆመው። አንቺ ታላቂቱ ከተማ፣ ብርቱይቱ ከተማ ባቢሎን፣ ወዮልሽ፣ ወዮልሽ፣ በአንድ ሰዓት ፍርድሽ ደርሶአልና እያሉ ይናገራሉ።

11 የመርከባቸውንም ጭነት ከእንግዲህ ወዲህ የሚገዛ የለምና የምድር ነጋዴዎች ያለቅሱላታል ያዝኑላትማል፤

12 ጭነትም ወርቅና ብር የከበረም ድንጋይ ዕንቁም፣ ቀጭንም ተልባ እግር ቀይም ሐርም ሐምራዊም ልብስ የሚሸትም እንጨት ሁሉ፣ ከዝሆን ጥርስም የተሰራ ዕቃ ሁሉ፣ እጅግም ከከበረ እንጨት ከናስም ከብረትም ከዕብነ በረድም የተሰራ ዕቃ ሁሉ፣

13 ቀረፋም ቅመምም የሚቃጠልም ሽቱ ቅባትም ዕግንም የወይን ጠጅም ዘይትም የተሰለቀ ዱቄትም ስንዴም ከብትም በግም ፈረስም ሰረገላም ባሪያዎችም የሰዎችም ነፍሳት ነው።

14 ነፍሰሽም የጎመጀችው ፍሬ ከአንቺ ዘንድ አልፎአል፣ የሚቀማጠልና የሚያገግም ነገር ሁሉ ጠፍቶብሻል፣ ሰዎችም ከእንግዲህ ወዲህ ከቶ አያገኙአቸውም።

15-17 እነዚህን የነገዱ በእርስዎም ባለ ጠጋዎች የሆኑት እያለቀሱና እያዘኑ። በቀጭን ተልባ እግርና በቀይ ሐምራዊም ልብስ ለተጐናጸፈች በወርቅና በከበረ ድንጋይም በዕንቁም ለተሸለመች ለታላቂቱ ከተማ ወዮላት፣ ወዮላት፣ ይህን የሚያህል ታላቅ ባለ ጠግነት በአንድ ሰዓት ጠፍቶአልና እያሉ ስቃይዎን ከመፍራት የተነሳ በሩቅ ይቆማሉ። የመርከብም መሪ ሁሉ በመርከብም ወደ ማናቸውም ስፍራ የሚሄድ ሁሉ መርከቦችም ከባሕርም የሚጠቀሙ ሁሉ በሩቅ ቆሙ፣

18 የመቃጠልዎንም ጠስ ባዩ ጊዜ። ታላቂቱን ከተማ የምትመስላት ምን ከተማ ነበረች? እያሉ ጮኹ።

19 በራሳቸውም ላይ ትቢያ ነስንሰው እያለቀሱና እያዘኑ። በባሕር መርከቦች ያሉአቸውን ሁሉ ከባለ ጠግነትም የተነሳ ባለ ጠጋዎች ላደረገች ለታላቂቱ ከተማ ወዮላት፣ ወዮላት፣ በአንድ ሰዓት ጠፍታለችና እያሉ ጮኹ።

20 ሰማይ ሆይ፣ ቅዱሳን ሐዋርያት ነቢያትም ሆይ፣ በእርስዎ ላይ ደስ ይበላችሁ፣ እግዚአብሔር ፈርዶላችኋልና።

21 አንድም ብርቱ መልአክ ትልቅን ወፍጮ የሚመስልን ድንጋይ አንስቶ ወደ ባሕር ወረወረው እንዲህ ሲል። ታላቂቱ ከተማ ባቢሎን እንዲህ ተገፍታ ትወድቃለች ከእንግዲህም ወዲህ ከቶ አትገኝም።

22 በገና የሚመቱና የሚዘምሩም ድምፅ እንቢልታንና መለከትንም የሚነፉ ድምፅ ከእንግዲህ ወዲህ በአንቺ ውስጥ ከቶ አይሰማም፣ የእጅ ጥበብም ሁሉ አንድ ብልሃተኛ እንኳ ከእንግዲህ ወዲህ በአንቺ ውስጥ ከቶ አይገኝም፣ የወፍጮ ድምጽም ከእንግዲህ ወዲህ በአንቺ ውስጥ ከቶ አይሰማም።

23 የመብራትም ብርሃን ከእንግዲህ ወዲህ በአንቺ ውስጥ ከቶ አይበራም፣ የሙሽራና የሙሽራይቱም ድምጽ ከእንግዲህ ወዲህ በአንቺ ውስጥ ከቶ አይሰማም፤ ነጋዴዎችሽ የምድር መኳንንት ነበሩና፣ በአሰማትሽም አሕዛብ ሁሉ ስተዋልና።

24 በእርስዎም ውስጥ የነቢያትና የቅዱሳን ደም በምድርም የታረዱ ሁሉ ደም ተገኘባት።

ምዕራፍ 19

1-2 ከዚህ በኋላ በሰማይ። ሃሌ ሉያ፤ በዝሙትም ምድርን ያጠፋችሁትን ታላቂቱን ጋለሞታ ስለ ፈረደባት፣ የባሪያዎቹንም ደም ከእጅዎ ስለ ተበቀለ፣ ፍርዶቹ እውነትና ጽድቅ ናቸውና ማዳንና ክብር ኃይልም የአምላካችን ነው ብሎ ሲናገር እንደ ብዙ ሕዝብ ታላቅ ድምፅ ያለ ድምፅን ሰማሁ።

3 ደግመውም። ሃሌ ሉያ አሉ፤ ጠስዎም ለዘላለም እስከ ዘላለም ይወጣል።

4 ሀያ አራቱም ሽማግሌዎችና አራቱ እንስሶች በፊታቸው ተደፍተው በዙፋኑ ላይ ለተቀመጠው ለእግዚአብሔር። አሚን፣ ሃሌ ሉያ እያሉ ሰገዱለት።

5 ድምፅም። ባሪያዎቹ ሁሉ እርሱንም የምትፈሩት ታናናሾችና ታላላቆች ሆይ፣ አምላካችንን አመስግኑ።

6 ሲል ከዙፋኑ ወጣ። እንደ ብዙ ሕዝብም ድምፅ፣ እንደ ብዙ ውኃዎችም ድምፅ፣ እንደ ብርቱም ነጐድጓድ ድምፅ ያለ ድምፅ ሰማሁ እንዲህ ሲል። ሃሌ ሉያ፤ ሁሉን የሚገዛ ጌታ አምላካችን ነግሦአልና።

7 የበጎ ሰርግ ስለ ደረሰ ሚስቱም ራስዎን ስላዘጋጀች ደስ ይበለን ሐሄትም እናድርግ ክብርንም ለእርሱ እናቅርብ።

8 ያጌጠና የተጣራ ቀጭን የተልባ እግር ልብስ እንድትጎናጸፍ ተሰጥቶአታል። ቀጭኑ የተልባ እግር የቅዱሳን ጽድቅ ሥራ ነውና።

9 እርሱም። ወደ በጉ ሰርግ እራት የተጠሩ ብፁዓን ናቸው ብለህ ጻፍ አለኝ። ደግሞም። ይህ የእግዚአብሔር እውነተኛ ቃል ነው አለኝ።

10 ልሰግድለትም በእግሩ ፊት ተደፋሁ። እርሱም። እንዳታደርገው ተጠንቀቅ፤ ከአንተ ጋር የኢየሱስም ምስክር ካላቸው ከወንድሞችህ ጋር አብራ ባሪያ ነኝ፤ ለእግዚአብሔር ስገድ፤ የኢየሱስ ምስክር የትንቢት መንፈስ ነውና አለኝ።

11 ሰማይም ተከፍቶ አየሁ፤ እነሆም አምባላይ ፈረሰ፤ የተቀመጠበትም የታመነና እውነተኛ ይባላል፤ በጽድቅም ይፈረዳል ይታወቃልም።

12 ዓይኖቼም እንደ እሳት ነበልባል ናቸው፤ በራሱ ላይም ብዙ ዘውዶች አሉ፤ ከእርሱም በቀር አንድ እንኳ የማያውቀው የተጻፈ ስም አለው፤

13 በደምም የተረጨ ልብስ ተጎናጽፎአል፤ ስሙም የእግዚአብሔር ቃል ተብሎአል።

14 በሰማይም ያሉት ጭፍራዎች ነጭና ጥሩ ቀጭን የተልባ እግር ልብስ ለብሰው በአምባላዮች ፈረሶች ተቀምጠው ይከተሉት ነበር።

15 አሕዛብንም ይመታበት ዘንድ ስለታም ሰይፍ ከአፋ ይወጣል፤ እርሱም በብረት በትር ይገዛቸዋል፤ እርሱም ሁሉን የሚገዛ የእግዚአብሔርን የብርቱ ቍጣውን ወይን መጥመቂያ ይረግጣል።

16 በልብሱና በጭኑም የተጻፈበት። የነገሥታት ንጉሥና የጌታዎች ጌታ የሚል ስም አለው።

17-18 አንድም መልአክ በፀሐይ ውስጥ ቆሞ አየሁ፤ በሰማይም መካከል ለሚበሩ ወፎች ሁሉ። መጥታችሁ የነገሥታትን ሥጋና የሻለቃዎችን ሥጋ የብርቱዎችንም ሥጋ የፈረሶችንም በእነርሱም የተቀመጡትን ሥጋ የጌታዎችንና የባሪያዎችንም የታናናሾችንና የታላላቆችንም ሁሉ ሥጋ እንድትበሉ ወደ ታላቁ ወደ እግዚአብሔር እራት ተከማቹ ብሎ በታላቅ ድምፅ ጮኸ።

19 በፈረሱም የተቀመጠውን ጭፍራዎቹንም ይወጉ ዘንድ አውሬውና የምድር ነገሥታት ጭፍራዎቻቸውም ተከማችተው አየሁ።

20 አውሬውም ተያዘ በእርሱም ፊት ተአምራትን እያደረገ የአውሬውን ምልክት የተቀበሉትን ለምስሉም የሰገዱትን ያሳተ ሐሰተኛው ነቢይ ከእርሱ ጋር ተያዘ፤ ሁለቱም በሕይወት ሳሉ በዲን ወደሚቃጠል ወደ እሳት ባሕር ተጣሉ።

21 የቀሩትም በፈረስ ላይ ከተቀመጠው ከአፋ በሚወጣው ሰይፍ ተገደሉ፤ ወፎችም ሁሉ ከሥጋቸው ጠገቡ።

ምዕራፍ 20

1 የጥልቁንም መክፈቻና ታላቁን ሰንሰለት በእጁ የያዘ መልአክ ከሰማይ ሲወርድ አየሁ።

2 የቀደመውንም እባብ ዘንዶውን እርሱም ዲያብሎስና ሰይጣን የተባለውን ያዘው፤

3 ሺህ ዓመትም አሰረው፤ ወደ ጥልቅም ጣለው አሕዛብንም ወደ ፊት እንዳያስት ሺህ ዓመት እስኪፈጸም ድረስ በእርሱ ላይ ዘግቶ ማጎተም አደረገበት፤ ከዚያም በኋላ ለጥቂት ጊዜ ይፈታ ዘንድ ይገባዋል።

4 ዙፋኖችንም አየሁ፤ በእነርሱም ላይ ለተቀመጡት ዳኝነት ተሰጣቸው፤ ስለ ኢየሱስም ምስክርና ስለ እግዚአብሔር ቃል ራሶቻቸው የተቈረጡባቸውን ሰዎች ነፍሳት፤ ለአውሬውና ለምስሉም ያልሰገዱትን ምልክቱንም በግምባራቸው በእጃቸውም ላይ ያልተቀበሉትን አየሁ፤ ከክርስቶስም ጋር ሺህ ዓመት ኖሩና ነገሡ።

5 የቀሩቱ ሙታን ግን ይህ ሺህ ዓመት እስኪፈጸም ድረስ በሕይወት አልኖሩም። ይህ የፊተኛው ትንሣኤ ነው።

6 በፊተኛው ትንሣኤ ዕድል ያለው ብፁዕና ቅዱስ ነው፤ ሁለተኛው ሞት በእነርሱ ላይ ሥልጣን የለውም፤ ዳሩ ግን የእግዚአብሔርና የክርስቶስ ካህናት ይሆናሉ ከእርሱም ጋር ይህን ሺህ ዓመት ይነግሣሉ።

7 ሺሁም ዓመት ሲፈጸም ሰይጣን ከእስራቱ ይፈታል፤

8 በአራቱም በምድር ማዕዘን ያሉትን አሕዛብ፤ ጎግንና ማጎግን፤ እንዲያስታቸው ለሰልፍም እንዲያስከትታቸው ይወጣል፤ ቍጥራቸውም እንደ ባሕር አሸዋ የሚያህል ነው።

9 ወደ ምድርም ስፋት ወጡ የቅዱሳንንም ሰፈርና የተወደደችውን ከተማ ከበቡ፤ እሳትም ከሰማይ ከእግዚአብሔር ዘንድ ወርዳ በላቸው።

10 ያሳታቸውም ዲያብሎስ አውሬውና ሐሰተኛው ነቢይ ወዳሉበት ወደ እሳቱና ወደ ዲኑ ባሕር ተጣለ፤ ለዘላለምም እስከ ዘላለም ቀንና ሌሊት ይሣቀያሉ።

11 ታላቅና ነጭ ዙፋንን በእርሱም ላይ የተቀመጠውን አየሁ፤ ምድርና ሰማይም ከፊቱ ሸሹ ስፍራም አልተገኘላቸውም።

12 ሙታንንም ታናናሾችንና ታላላቆችን በዙፋኑ ፊት ቆመው አየሁ፤ መጻሕፍትም ተከፈቱ፤ ሌላ መጽሐፍም ተከፈተ

እርሱም የሕይወት መጽሐፍ ነው፤ ሙታንም በመጻሕፍት ተጽፎ እንደ ነበረ እንደ ሥራቸው መጠን ተከፈሉ።

13 ባሕርም በእርሱ ውስጥ ያሉትን ሙታን ሰጠ፤ ሞትና ሲኦልም በእነርሱ ዘንድ ያሉትን ሙታን ሰጡ፤ እያንዳንዱም እንደ ሥራው መጠን ተከፈለ።

14 ሞትና ሲኦልም በእሳት ባሕር ውስጥ ተጣሉ። ይህም የእሳት ባሕር ሁለተኛው ሞት ነው።

15 በሕይወትም መጽሐፍ ተጽፎ ያልተገኘው ማንኛውም በእሳት ባሕር ውስጥ ተጣለ።

ምዕራፍ 21

1 አዲስ ሰማይንና አዲስ ምድርንም አየሁ፤ ፊተኛው ሰማይና ፊተኛይቱ ምድር አልፏልና፤ ባሕርም ወደ ፊት የለም።

2 ቅድስቲቱም ከተማ አዲሲቱ ኢየሩሳሌም፤ ለባልዋ እንደ ተሸለመች ሙሽራ ተዘጋጅታ፤ ከሰማይ ከእግዚአብሔር ዘንድ ስትወርድ አየሁ።

3 ታላቅም ድምፅ ከሰማይ። እነሆ፤ የእግዚአብሔር ድንኳን በሰዎች መካከል ነው። ከእነርሱም ጋር ያድራል፤ እነርሱም ሕዝቡ ይሆናሉ እግዚአብሔርም እርሱ ራሱ ከእነርሱ ጋር ሆኖ አምላካቸው ይሆናል፤

4 እንባዎችንም ሁሉ ከዓይናቸው ያብሳል፤ ሞትም ከእንግዲህ ወዲህ አይሆንም፤ ኅዘንም ቢሆን ወይም ጨኸት ወይም ሥቃይ ከእንግዲህ ወዲህ አይሆንም፤ የቀደመው ሥርዓት አልፎአልና ብሎ ሲናገር ሰማሁ።

5 በዙፋንም የተቀመጠው። እነሆ፤ ሁሉን አዲስ አደርጋለሁ አለ። ለእኔም። እነዚህ ቃሎች የታሙኑና እውነተኛዎች ናቸውና ጻፍ አለኝ።

6 አለኝም። ተፈጽሞአል። አልፋና የሜጋ፤ መጀመሪያውና መጨረሻው እኔ ነኝ። ለተጠማ ከሕይወት ውኃ ምንጭ እንዲያው እኔ እሰጣለሁ።

7 ድል የሚነሳ ይህን ይወርሳል አምላክም እሆነዋለሁ እርሱም ልጅ ይሆነኛል።

8 ዳሩ ግን የሚፈሩና የማያምኑ የርዥሳንም የነፍስ ገዳዮችም የሲሰኛዎችም የአስማተኛዎችም ጣዖትንም የሚያመልኩ የሐሰተኛዎችም ሁሉ ዕድላቸው በዲንና በእሳት በሚቃጠል ባሕር ነው፤ ይኸውም ሁለተኛው ሞት ነው።

9 ሰባቱም ኋለኛዎች መቅሠፍቶች የሞሉባቸውን ሰባቱን ጽዋዎች ከያዙት ከሰባቱ መላእክት አንዱ መጥቶ። ወደዚህ ና፤ የበጉንም ማሰት ሙሽራይቱን አሳይሃለሁ ብሎ ተናገረኝ።

10-11 በመንፈስም ወደ ታላቅና ወደ ረጅም ተራራ ወሰደኝ፤ የእግዚአብሔርም ክብር ያለባትን ቅድስቲቱን ከተማ ኢየሩሳሌምን ከሰማይ ከእግዚአብሔር ዘንድ ስትወርድ

አሳየኝ፤ ብርሃንም እጅግ እንደ ከበረ ድንጋይ እንደ ኢየሱዲድ ድንጋይ ሆኖ እንደ ብርሌ የጠራ ነበረ፤

12 ታላቅና ረጅም ቅጥር ነበራት፤ አሥራ ሁለትም ደጆች ነበሩአት በደጆቹም አሥራ ሁለት መላእክት ቆሙ፤ የአሥራ ሁለቱም የእስራኤል ልጆች ነገዶች ስሞች ተጽፈውባቸው ነበር።

13 በምሥራቅ ሦስት ደጆች፤ በሰሜንም ሦስት ደጆች፤ በደቡብም ሦስት ደጆች፤ በምዕራብም ሦስት ደጆች ነበሩ።

14 ለከተማይቱም ቅጥር አሥራ ሁለት መሠረቶች ነበሩአት፤ በእነርሱም ውስጥ የአሥራ ሁለቱ የበጉ ሐዋርያት ስሞች ተጽፈው ነበር።

15 የተናገረኝም ከተማይቱንና ደጆቹን ቅጥርንም ይለካ ዘንድ የወርቅ ዘንግ ነበረው።

16 ከተማይቱም አራት ማዕዘን ነበራት፤ ርዝመትም እንደ ስፋትም ልክ ነበረ። ከተማይቱንም በዘንግ ለካት አሥራ ሁለትም ሺህ ምዕራፍ ሆነች፤ ርዝመትም ስፋትም ከፍታዋም ትክክል ነው።

17 ቅጥርንም ለካ፤ መቶ አርባ አራት ክንድ በሰው ልክ፤ እርሱም በመልአክ ልክ።

18 ቅጥርንም ከኢየሱዲድ የተሠራ ነበረ፤ ከተማይቱም ጥሩ ብርጭቆ የሚመስል ጥሩ ወርቅ ነበረች።

19 የከተማይቱም ቅጥር መሠረት በከበረ ድንጋይ ሁሉ ተጌጦ ነበር፤ ፊተኛው መሠረት ኢየሱዲድ፤ ሁለተኛው ሰንፔር፤ ሦስተኛው ኬልቄዶን፤ አራተኛው መረግድ፤

20 አምስተኛው ሰርዶንክስ፤ ስድስተኛው ሰርድዮን፤ ሰባተኛው ክርስቲሎቤ፤ ስምንተኛው ቢረሌ፤ ዘጠነኛው ወራውራ፤ አሥረኛው ክርስቶራስ፤ አሥራ አንደኛው ያክንት፤ አሥራ ሁለተኛው አሜቴስጢናስ ነበረ።

21 አሥራ ሁለቱም ደጆች አሥራ ሁለት ዕንቆች ነበሩ፤ እየአንዳንዱ ደጅ ከአንድ ዕንቆ የተሠራ ነበረ። የከተማይቱም አደባባይ ጥሩ ብርጭቆ የሚመስል ጥሩ ወርቅ ነበረ።

22 ሁሉንም የሚገዛ ጌታ አምላክና በጉ መቅደስ ስም ስምንተኛውና መቅደስ በእርስዋ ዘንድ አሳየሁም።

23 ለከተማይቱም የእግዚአብሔር ክብር ስለሚያበራሳት መብራትም በጉ ስለ ሆነ፤ ፀሐይ ወይም ጨረቃ እንዲያበሩላት አያስፈልጓትም ነበር።

24 አሕዛብም በብርሃንም ይመላለሳሉ፤ የምድርም ነገሥታት ክብራቸውን ወደ እርስዋ ያመጣሉ፤

25 በዚያም ሌሊት ስለሌለ ደጆቹ በቀን ከቶ አይዘጉም፤

26 የአሕዛብንም ግርማና ክብር ወደ እርስዋ ያመጣሉ።

27 ለበጎም በሆነው በሕይወት መጽሐፍ ከተጻፉት በቀር፣ ጸያፍ ነገር ሁሉ ርኩህትና ውሸትም የሚያደርግ ወደ እርስዎ ከቶ አይገባም።

ምዕራፍ 22

1 በአደባባይዎም መካከል ከእግዚአብሔርና ከበጎ ዙፋን የሚወጣውን እንደ ብርሌ የሚያንጸባርቀውን የሕይወትን ውኃ ወንዝ አሳየኝ።

2 በወንዙም ወዲያና ወዲህ በየወሩ እያፈራ አሥራ ሁለት ፍሬ የሚሰጥ የሕይወት ዛፍ ነበረ፤ የዛፉም ቅጠሎች ለሕዝብ መፈወሻ ነበሩ።

3 ከእንግዲህም ወዲህ መርገም ከቶ አይሆንም። የእግዚአብሔርና የበጎም ዙፋን በእርስዎ ውስጥ ይሆናል፤ ባሪያዎቹም ያመልኩታል፤ ፊቱንም ያያሉ።

4 ስሙም በግምባሮቻቸው ይሆናል።

5 ከእንግዲህም ወዲህ ሌሊት አይሆንም፤ ጌታ አምላክም በእነርሱ ላይ ያበራላቸዋልና የመብራት ብርሃንና የፀሐይ ብርሃን አያስፈልጋቸውም፤ ለዘላለምም እስከ ዘላለም ይነግሳሉ።

6 እርሱም። እነዚህ ቃሎች የታመኑና እውነተኛዎች ናቸው፤ የነቢያትም መናፍስት ጌታ አምላክ በቶሎ ሊሆን የሚገባውን ነገር ለባሪያዎቹ እንዲያሳይ መልእኩን ሰደደ።

7 እነሆም፤ በቶሎ እመጣለሁ። የዚህን መጽሐፍ ትንቢት ቃል የሚጠብቅ ብፁዕ ነው አለኝ።

8 ይህንም ያየሁትና የሰማሁት እኔ ዮሐንስ ነኝ። በሰማሁትና ባየሁትም ጊዜ ይህን ባሳየኝ በመልእኩ እግር ፊት እሰግድ ዘንድ ተደፋሁ።

9 እርሱም። እንዳታደርገው ተጠንቀቅ፤ ከአንተ ጋር ከወንድሞችህም ከነቢያት ጋር የዚህንም መጽሐፍ ቃል ከሚጠብቁ ጋር አብሬ ባሪያ ነኝ፤ ለእግዚአብሔር ስገድ አለኝ።

10 ለእኔም። ዘመኑ ቀርቦአልና የዚህን መጽሐፍ ትንቢት ቃል በማኅተም አትዝጋው።

11 ዓመፀኛው ወደ ፊት ያምፅ፤ ርኩህም ወደ ፊት ይርከስ፤ ጸድቁም ወደ ፊት ጽድቅ ያደርግ፤ ቅዱሱም ወደፊት ይቀደስ አለ።

12 እነሆ፤ በቶሎ እመጣለሁ፤ ለእያንዳንዱም እንደ ሥራው መጠን እከፍል ዘንድ ዋጋዬ ከእኔ ጋር አለ።

13 አልፋና የሚጋፉ ፊተኛውና ኋለኛው፤ መጀመሪያውና መጨረሻው እኔ ነኝ።

14 ወደ ሕይወት ዛፍ ለመድረስ ሥልጣን እንዲኖራቸው በደጆችዎም ወደ ከተማይቱም እንዲገቡ ልብሳቸውን የሚያጥቡ ብፁዓን ናቸው።

15 ውሻዎችና አሰማተኞች ሲሰኛዎችም ነፍስ ገዳዮችም ጣዖትንም የሚያመልኩት ውሸትንም የሚወዱና የሚያደርጉ ሁሉ በውጭ አሉ።

16 እኔ ኢየሱስ በአብያተ ክርስቲያናት ዘንድ ይህን እንዲመሰክሩላችሁ መልእኬን ላክሁ። እኔ የዳዊት ሥርና ዘር ነኝ፤ የሚያበራም የንጋት ኮከብ ነኝ።

17 መንፈሱና ሙሽራይቱም፤ ና ይላሉ። የሚሰማም፤ ና ይበል። የተጠማም ይምጣ፤ የወደደም የሕይወትን ውኃ እንዲያው ይውሰድ።

18 በዚህ መጽሐፍ የተጻፈውን የትንቢት ቃል ለሚሰማ ሁሉ እኔ እመሰክራለሁ፤ ማንም በዚህ ላይ አንዳች ቢጨምር እግዚአብሔር በዚህ መጽሐፍ የተጻፉትን መቅሠፍቶች ይጨምርበታል፤

19 ማንምም በዚህ በትንቢት መጽሐፍ ከተጻፉት ቃሎች አንዳች ቢያጎድል፤ በዚህ መጽሐፍ ከተጻፉት ከሕይወት ዛፍና ከቅድስቲቱ ከተማ እግዚአብሔር ዕድሉን ያጎድልበታል።

20 ይህን የሚመሰክር። አዎን፤ በቶሎ እመጣለሁ ይላል። አሜን፤ ጌታ ኢየሱስ ሆይ፤ ና።

21 የጌታችን የኢየሱስ ክርስቶስ ጸጋ ከሁላችን ጋር ይሁን፤ አሜን።